

श्रीहरिः

महाविदेव्यासप्रणीतम्

# श्रीमद्भागवतमहापुराणम्

विविधव्याख्यासमलङ्कृतम्

श्रीदशमस्कन्धे पूर्वाङ्कः

तामसप्रकरणे प्रमाणप्रमेयप्रकरणे  
द्वादशाध्यायतः अष्टविंशध्यायपर्यन्तो  
द्वितीयो विभागः

द्वादशं फलम्

संकलनकर्त्ता कर्दमात्माजो भागवत ऋषिः

सम्पादकः परिवेषक कृष्णशंकरः शास्त्री

प्रकाशकः श्रीकृष्णजन्मस्थानसंस्थानम्

वि. सं. : २०४७



Q22:223

5774

15N1.12

Yedavyas.

Bhagavadmahapurana



Q 22:223

5774

15N1.12

SHRI JAGADGURU VISHWARADHYA JNANAMANDIR  
(LIBRARY)  
JANGAMAWADIMATH, VARANASI



**Please return this volume on or before the date last stamped  
Overdue volume will be charged 1/- per day.**

[illegible]



25  
5  
8  
25



श्रीकृष्णः शरणं मम  
श्रीमद्वल्लभाचार्यचरणा विजयन्तेतमाम्  
श्रीकृष्णद्वैपायन-वेदव्यास-महर्षिप्रणीतमनेकव्याख्यासमलङ्कृतं

## श्रीमद्भागवतमहापुराणम्

सात्वतसंहिता

दशमस्कन्धः—पूर्वार्द्धः



निरोधलीलायां द्वादशाध्यायतोऽष्टाविंशत्यध्यायपर्यन्तं तामसप्रकरणस्य

कल्पान्तरकथाऽध्यायत्रय प्रमेयसाधनप्रकरणद्वय समेतं

द्वादशं फलम्

आचार्यवर्याणां-प्राचेतसाञ्च विविधाष्टीकाः

ॐ ३३ ॐ ३३

कर्दमक्षमा (अन्वयः), श्रीधरस्वामिविरचिता—भावाथंदीपिका, श्रीवंशीधरकृतः—भावाथंदीपिकाप्रकाशः, श्रीमज्जीवगोस्वामिकृता—  
वैष्णवतोषिणी, श्रीमज्जीवगोस्वामिकृता—वृहद्वैष्णवतोषिणी, श्रीसुदर्शनसूरिकृतशुकपक्षीयम्, श्रीमद्वीरराघवाचार्यकृता—भागवत-  
चन्द्रचन्द्रिका, श्रीमद्विजयध्वजतीर्थकृता—पदरत्नावली, श्रीमज्जीवगोस्वामिकृतः—क्रमसन्दर्भः, श्रीमज्जीवगोस्वामिकृतः—वृहत्क्रमसन्दर्भः,  
श्रीनाथचक्रवर्तिपादविरचिता—चेतन्यमतमञ्जूषा, श्रीमद्विधनाथचक्रवर्तिकृता—साराथंदशिनी, श्रीमच्छुकदेवकृतः—सिद्धान्तप्रदीपः,  
श्रीबलदेवविद्याभूषणकृता—वैष्णवानन्दिनी, श्रीसत्यधर्मकृता—श्रीभागवतटिप्पणी, श्रीमद्वल्लभाचार्यचरणविरचिता—श्रीसुबोधिनी,  
( १ ) श्रीप्रभुचरणविरचिता—श्रीटिप्पणी, ( २ ) श्रीपुरुषोत्तमचरणप्रणीतः—श्रीसुबोधिनीटिप्पण्योः प्रकाशः, ( ३ ) श्रीमद्वल्लभ-  
महाराजकृतः—श्रीसुबोधिनीलेखः, ( ४ ) श्रीमद्दीक्षितलालभट्टयोजिता—श्रीसुबोधिनीयोजना, ( ५ ) भगवदीयनिर्मयरामभट्टनिर्मिता—  
श्रीसुबोधिनीकारिकाव्याख्या, गोस्वामिश्रीगिरिधरलालकृता—बालप्रबोधिनी, श्रीगङ्गासहायप्रणीता—अन्विताथंप्रकाशिका, श्रीगोपालानन्द-  
मुनिविरचित—निगूढाथंप्रकाशव्याख्यानम्, श्रीभगवत्प्रसादाचार्यविरचिता—भक्तमनोरञ्जनी, श्रीहरिसूरिविरचितम्—श्रीभक्तिरसायनम्,  
इत्येताभिर्व्याख्याभिः, कृष्णशङ्करशास्त्रिनिवर्तित-कृष्णप्रियाभाषानुवादेन—च समलङ्कृतम् ।

संकलनकर्ता—

प्रकाशकः

सम्पादकः परिवेषकश्च

कर्दमऋषितनुजो भागवतः ऋषिः

“श्रीकृष्ण-जन्मस्थान-सेवासंस्थान”

कृष्णशङ्कर शास्त्री

विक्रम संवत्सरः २०४७

मथुरा-२८१००१,

शालिवाहनः १९१२

भारत सरकार के मानव-संशोधन विकास मंत्रालय के आर्थिक सहयोग से प्रकाशित



सम्पादकः

कृष्णशङ्करः शास्त्री । श्रीभागवतविद्यापीठः । कृष्णधाम सोला । कर्णावती-३८००५४

— श्रीभागवतविद्यापीठन्यासिपरिषद् —

चन्दावहिन भाईदास  
क्षमा कर्दम शास्त्री  
इन्दिरा व्यासः

कृष्णशङ्करः शास्त्री  
जशवन्तराय उपाध्याय  
इन्द्रकान्त परीख  
दिनेश भाई महेता

शान्तिलाल शाह  
गिरिधारीलाल महेता  
भोगीलाल यादव  
पंडित देवेन्द्र विजय

दीपकभाई शेठ  
जयंतिलाल रामराम  
गांडाभाई पटेल

Q22:223  
15N1.12

— सर्वेऽधिकाराः श्रीभागवतविद्यापीठाधीनाः —

SRI JAGADGURU VISHWANATHA  
JNANA SIMHASAN JNANAMANDIR  
LIBRARY  
Jangamawadi Math, Varanasi  
Acc. No. .... 5774

प्राप्तिस्थानानि

श्रीभागवतविद्यापीठः  
श्रीमती वीणावहिन मनहरलाल  
सरला दलाल  
श्री वल्लभनिधि कार्यालयः

कृष्णधाम : सोला : कर्णावती अ. ५४ दूरध्वनि ४७३८३९  
५ आनंद, ५ बी रोड नवयुग सोसायटी वीले पारले मुम्बई ५६ टे. नं. ६१४२६५३  
३५-न्युनवरंग ३ भजला पेडररोड मुम्बई-३६ दूर० ३८२४३३  
३०२ रीलीफ होपींगसेन्टर जी. पी. ओ. पास कर्णावती अ. १ दूर २२१४५

मुद्रकः—प्राणलाल भाईशंकर आचार्य, आचार्य मुद्रणालय ए १/१२ गायघाट, बाराणसी ।



## समुपायनम्

पूज्यवर श्री चिम्मनलालजी गोस्वामी

वातावरण में परिणाम थी एक विचित्र सरसता, स्निग्धता, एवं स्तब्धता थिरक रही थी अति मधुर कण्ठ से प्राणोन्मादी ललित स्वरलहरी :—

सौंप दिये मन-प्राण तुम्हींको, सौंप दिये ममता-अभिमान ।  
जब जैसे जी चाहे वरतो, अपनी वस्तु सर्वथा जान ॥  
मत सकुचाओ मनकी करते, सोचो नहीं दूसरी बात ।  
मेरा कुछ भी रहा न अब तो, तुमको सब कुछ पूरा ज्ञात ॥  
मान-अमान, दुःख-सुखसे अब मेरा रहा न कुछ सम्बन्ध ।  
तुम्हीं एक कैवल्य मोक्ष हो, तुम ही, केवल मेरे बन्ध ॥  
रहूँ कहीं, कैसे भी रहती बसी तुम्हारे अन्दर नित्य ।  
छूटे सभी अन्य आश्रय अब, मिटे सभी सम्बन्ध अनित्य ॥  
एक तुम्हारे चरण-कमलमें हुआ, विसर्जित सब संसार ।  
रहे एक स्वामी, बस, तुम्हीं, करो सदा स्वच्छन्द विहार ॥

पदके गायक थे इस पदमें वर्णित भावोंके चलते-फिरते साकारविग्रह-श्रीचिम्मनलालजी गोस्वामी एवं श्रोताओं तथा दर्शकों में उपस्थित थे पद के रचयिता श्रीहनुमानप्रसादजी षोडार, जिन्हें श्रीगोस्वामीजी ने अपने मन, प्राण तथा सम्पूर्ण जीवन की बागडोर सौंप रखी थी । पदमें वर्णित भावोंके अनुरूप स्वरके आरोह-अवरोहके साथ दोनों महापुरुषों की मुखाकृतिपर अठखेलियाँ करती हुई भाव तरंगोंका नर्तन देख-देखकर सभी दर्शक तथा श्रोता मंत्रमुग्ध हो रहे थे, सर्वत्र छा गयी थी एक विलक्षण मादकता । क्यों न हो, इस पदके मिससे श्रीगोस्वामीजीके जीवन संगीतका मूल स्वर “सर्वात्म “समर्पण” मुखर होकर सम्पूर्ण वायुमण्डलको रससिक्त एवं भावप्रवण बना रहा था ।

पूज्य श्रीगोस्वामीजी का आधिर्भाव आचार्य वल्लभकी शिष्य परम्पराके सुसंस्कृत एवं उच्च परिवार बीकानेरमें हुआ था । इस सम्प्रदायमें अपने सुसेव्यको भगवद्गुरुमें मानना इसका वैशिष्ट्य है यही हेतु है कि इस सम्प्रदायके ऊँचे से-ऊँचे भक्तांकी निष्ठा इस रूप में व्यक्त हुई है :—

भरोसो दृढ़ इन चरणन केरो ।  
श्रीवल्लभ नख चन्द्र छटा बिन सब जग माँझ अँधेरो ॥  
साधन और नहीं या कलिमें जासों होय निबेरो ।  
खर कहा कहि दुविध आँधरो बिना मोलको चेरों ॥

पूज्य गोस्वामीजी में भी यह निष्ठा नैसर्गिक थी, और इसी कारण जब परमश्रद्धेय श्रीभाईजीके साथ उनका सम्पर्क हुआ तबसे “तस्मिस्तब्जने भेदाभावात्” पर दृढ़ आस्थावान गोस्वामीजी महाराजने परम श्रद्धेय श्रीभाईजीको ही अपने जीवनकी बागडोर सौंप दी—अपने आपको उनके चरणोंमें समर्पित कर दिया । उनका समर्पण उस उच्च भूमिका तक पहुँचा कि उसके समकक्ष कोई उदाहरण आजके तर्कप्रधान भौतिक युगमें खोजनेपर विरल ही मिलेगा ।

श्रीगोस्वामीजी महाराजके पूर्वज तो थे आन्ध्रप्रदेशके, परन्तु बहुत वर्षों से वे बीकानेर राजस्थान में आकर बस गये थे । उनका जन्म हुआ था आषाढ कृष्ण ९ संवत् १९५७, तदनुसार सन् १९०० में । गोस्वामी श्रीब्रजलालजी तथा श्रीमती चन्द्रकलादेवीकी इनके माता-पिता होने का दुर्लभ सौभाग्य प्राप्त हुआ । १६ वर्ष की आयुमें वहींसे हाईस्कूलकी परीक्षा पास करके १९०६ में वे वाराणसी चले आये थे, जहाँ क्वींस कालेजमें महामहोपाध्याय पं० गोपीनाथजी कविराजके अन्तेवासी



रहकर अंग्रेजी, दर्शनशास्त्र व संस्कृत की स्नातक परीक्षामें वे प्रथम श्रेणीमें उत्तीर्ण हुए। तत्पश्चात्। उन्होंने “काशी हिन्दू विश्वविद्यालय” से सन् १९२२ में संस्कृत की एम० ए० की परीक्षा भी प्रथम श्रेणीमें पास की। विश्वविद्यालयसे निकलनेपर उन्हें कुछ दिनों तक महामाना मालवीयजीके निजी सचिवके रूपमें कार्य करनेका सुअवसर भी प्राप्त हुआ।

काशीमें अपना अध्ययन समाप्त करनेके पश्चात् राजस्थानमें लगभग चार वर्ष तक प्रधानाध्यापकके रूपमें पठन-पाठनका कार्य करते रहे, साथ ही इसी समय उन्होंने जयपुर विश्वविद्यालयसे संस्कृतकी शास्त्री परीक्षा भी पास कर ली। वे लगभग छः वर्षोंतक बीकानेर राज्यके राजनीतिक विभाग (Political Department) के निरीक्षक (Superintendent) थे एवं दीवानके सचिवका भी कार्य उन्होंने किया। परन्तु राजनीति-पटु, श्रेष्ठ कुलोत्पन्न, ज्ञान-विज्ञान-सम्पन्न, अत्यन्त मेधावी श्रीगोस्वामीजीके हृदयको १९२८ में स्कूली शिक्षा विहीन, अत्यन्त सरल एवं विनम्र वणिक्पुत्र श्रीपोद्दारजीकी किसी भाव-भंगिमाने मोह ही तो लिया। न जाने किस सरस हास्य अथवा हृदयके उच्छ्वाससे, वक्तृत्व या व्यक्तित्वसे अथवा नयनकी कोर या सिकी भावकी हिलोरसे प्रथम परिचयमें ही वे उनके हाथों बिक गये। श्रीभाईजीकी सन्निधिमें ही अपना शेष जीवन व्यतीत करनेका लोभ वे किसी भी मूल्यपर संवरण नहीं कर पाये। अतः सन् १९३४ में स्थायी रूपसे गोरखपुर आ गये। अत्यन्त सादगीके साथ अपना जीवन निर्वाह करके किसी भी स्थितिमें श्रीपोद्दारजीको आँखोंसे ओझल न करनेकी अदम्य लालसा जिस गरिमाके साथ, उनके जीवनमें मूर्त हुई है वह आदर्श है, स्पृहणीय है। तबसे लेकर अपने जीवनके अन्त तक वे श्रीभाईजीके आजीवन साथी निकटतम सहयोगी एवं आदर्श अनुयायी बने ही रहे।

उन्होंने जिस अनुपम ढंग से अपने सम्पूर्ण व्यक्तित्व, इच्छा, आकांक्षा, देह-गेह, लोक-परलोक, व्यक्तिगत, परिवारिक एवं सामाजिक जीवन, आचार-विचार और अभिरुचिको श्रीपोद्दारजीकी रुचिके साँचेमें ढाल दिया था, उसे देखकर सभी आश्चर्यचकित थे। स्वतंत्र व्यक्तित्व अथवा स्वतंत्र जीवन की कल्पनालेश तकका भी आभास उनके जीवनमें कहीं दिखाई नहीं दिया। मातृहृदय श्रीभाईजी पर सर्वथा आश्रित, अवलम्बित, किसी अवोध, सरल, निर्द्वन्द्व एवं चिन्ताशून्य शिशुकी भांति ही उनका जीवन था।

सन् १९३४ ई० में गोरखपुर आ जाने पर श्रीभाईजी के साथ-साथ धार्मिक जगत् की सिरमौर पत्रिका “कल्याण” के सह-सम्पादकका कार्य तो उन्होंने आरम्भ कर ही दिया, साथ ही उनके आगमनके फलस्वरूप “कल्याण” के महत् सुदुर्देश्यके पूरक रूपमें अंग्रेजी मासिक पत्रिका “कल्याण कल्पतरु” का प्रकाशन सम्भव हो सका। अंग्रेजी पत्रिकाके प्रधान सम्पादक का सम्पूर्ण उत्तरदायित्व वहन करते हुए भी वे श्रीभाईजी को “कल्याण” के कार्यमें भी बराबर सहयोग देते ही रहते थे। इसके अतिरिक्त श्रीगोस्वामीजीने हिन्दू धर्मके आधारभूत धर्मशास्त्रों यथा वाल्मीकीय रामायण, “श्रीमद्भागवत महापुराण”, श्रीराचरितमानस तथा ब्रह्मलोन श्रीजयदयालजी गोयन्दाकी अनुपम देन “गीतातत्त्वविवेचनी टीका” जैसे बृहदाकार, गूढ़ तत्व रहस्य एवं भावके आगार, ग्रन्थोंका अत्यन्त ललित शैलीमें प्रमाणिक अंग्रेजी अनुवाद करके सम्पूर्ण विश्वकी तो अप्रतिम सेवा की ही है साथही पाश्चात्य पारिपाश्वर्में पली-बढ़ी हिन्दी भाषासे अनभिज्ञ आर्य संतानोंकी अपनी अतुल अलौकिक आध्यात्मिक एवं धार्मिक सम्पत्ति, दिव्य सांस्कृतिक गरिमा, विश्वविमुग्धकारी चिन्तनधारा एवं धार्मिक आचार-विचारसे अवगत कराकर हिन्दू समाजकी जो महती सेवा की है, उसका ऋण चुका पाना सहज नहीं सम्भव नहीं।

गीताप्रेससे आंग्ल भाषामें प्रकाशित सम्पूर्ण साहित्यमें उनका हाथ प्रमुख रूपसे रहा ही है। भारतीय वाङ्मयके बहुमूल्य रत्नोंका प्रमाणिक अंग्रेजी अनुवाद सरल, परिमार्जित एवं सुस्पष्ट भाषामें करनेके अतिरिक्त हिन्दी भाषाके सत्साहित्यको समृद्ध बनानेमें भी उनका योगदान कुछ कम नहीं है। पूज्य श्रीगोस्वामीजी महाराजकी अनुवाद शैलीकी एक प्रमुख मौलिकता विशेष रूपसे उल्लेखनीय है। भारतीय धर्म-ग्रन्थोंके अद्यावधि जितने भी आंग्ल भाषा विदेशी अथवा भारतीय अनुवादक हुए हैं, उन्होंने इस सत्यकी उपेक्षा की है कि ऋषि-वाणी का एक-एक शब्द ही नहीं, एक-एक अक्षर सार्थक और महत्त्वपूर्ण है। इन धर्म-ग्रन्थोंमें ‘तु’, ‘च’, आदि जैसे शब्दोंका प्रयोग भी साहित्यिक ग्रन्थोंकी तरह केवल पाद-पूर्णार्थक दृष्टिसे नहीं किया गया है, अपितु उनका भी विशिष्ट अभिप्राय है, अतः उनका भी अनुवाद होना चाहिये। इसे दृष्टिगत रखकर ही श्रीगोस्वामीजीने सम्पूर्ण ग्रन्थोंका अनुवाद किया है। ऐसे अनुवाद अंग्रेजी भाषामें तो हुए ही नहीं, हिन्दी आदि भारतीय भाषाओंमें भी अनुपलब्ध हैं।

सम्माननीय श्रीनन्ददुलारेजी वाजपेयीके सहयोगसे रामचरितमानसके उपलब्ध सभी प्रधान संस्करणोंका तुलनात्मक अध्ययन करके एक संशोधित पाठ तैयार करनेके कार्यमें उन्होंने विशेष भूमिका निभायी, जो आगे चलकर मानसांकके नामसे कल्याणके तेरहवें वर्षके विशेषांकके रूपमें प्रकाशित हुई। श्रीपोद्दारजी एवं श्रीगोस्वामीजीके सम्मिलित सत्प्रयासने संत तुलसीदासजीकी स्वान्तः सुखाय रघुनाथ गाथाको सर्वजन् सुखाय, सर्वजन हिताय बना दिया। मानसकी लाखों-लाखों प्रतियाँ



जन-जनके हाथोंने पहुँच गयीं और यही आगे चलकर मानस चतुःशतीकी भूमिका प्रशस्त करनेका आधार बन गया। रामचरित-मानसके अतिरिक्त श्रीमद्भागवतकी हिन्दी टीका तैयार करनेमें भी उनका उल्लेखनीय योगदान था ही।

कल्याणके आद्य सम्पादक श्रीपोद्धारजीके निधनके अनन्तर अंग्रेजी मासिक “कल्याण कल्पतरु” के साथ-साथ हिन्दी मासिक कल्याणके सम्पादनका सम्पूर्ण भार भी श्रीगोस्वामीजीपर आ पड़ा था, जिसे उन्होंने अपने अंतिम श्वास तक पूर्ण निष्ठाके साथ निभाया। उनके सम्पादकत्वमें कल्याणके रामांक, विष्णु अंक और गणेशांक तीन विशेषांक प्रकाशित हुए, जो सर्वथा कल्याणके पिछले विशेषांकोंकी परम्पराके अनुरूप ही थे। पू० श्रीभाईजीके अभावमें कल्याणके बहुतसे पाठकोंको उसके स्तरके गिरनेकी जो चिंता थी, वह निर्मूल सिद्ध हुई। श्रीगास्मीजीने अपने अथक परिश्रम, अनवरत लगन और भक्ति भावपूर्ण विवेक बुद्धिसे “कल्याण” के स्तरको गिरने नहीं दिया। वह कल्याणको श्रीभाईजीका यशः शरीर तथा श्रीपोद्धारजी द्वारा उन्हें सौंपी गयी पवित्र धरोहर मानकर उसकी सर्वतोभावेन सुरक्षा हेतु सतत सचेष्ट थे।

सर्वगुण सम्पन्न होने पर भी शील, सदाचार एवं दैन्यके मूर्त विग्रह श्रीगोस्वामीजीने लगभग ४० वर्षों तक अपने अनवरत अध्यवसाय से इतनी विपुल सेवा करके उसका श्रेयः स्वयं कभी भी नहीं लिया।

“विद्या ददाति विनयम्” के वे ज्वलन्त उदाहरण थे। श्रीभाईजीके विदा होने पर “कल्याण” के सम्पादनका भार सम्भाले हुए उन्होंने जो निवेदन लिखा था, उनके हृदयका वह एक अत्यन्त उज्ज्वल रूप हमारे सामने रखता है :—

“परम भागवत श्रीपोद्धारजीके पार्थिव देह त्यागकर नित्यलीलालीन हो जानेसे “कल्याण” के सम्पादनका भार मेरे दुर्बल कंधों पर आ पड़ा है, जिसे वहन करनेमें मैं अपनेको सर्वथा अक्षम अनुभव करता हूँ। अब तक तो “कल्याण” का सारा भार श्रीपोद्धारजी अकेले ही वहन करते थे। मेरा नाम तो उन्होंने शीलवश मुझे प्रोत्साहन देने और मेरी सम्मानकी वासना को पूर्ण करने के लिये ही अपने गौरवशाली नामके साथ जोड़ दिया था। मेरे अन्दर न तो साधनका बल है, न आध्यात्मिक अनुभव, न त्याग है। न तप है, न दैवी सम्पदा है, न प्रौढ विचार है, न वैसा शास्त्रांका अध्ययन एवं मनन है, न मेरी लेखनी में ही शक्ति है। ऐसी दशमें “कल्याण” जैसे पत्रके सम्पादकमें जैसे और जितनी योग्यता होनी चाहिये, उसका मैं अपने अन्दर सर्वथा अभाव देखता हूँ।”

इतना ही नहीं, वे अपने इस मनोभावको बराबर विभिन्न रूपोंमें व्यक्त करते रहे—

“कल्याणकी सेवाका मैं अपनेको सर्वथा अनधिकारी मानता हूँ। पर परम श्रद्धेय श्रीभाईजी जैसे परम स्वजनके प्रति अपने कर्तव्य-निर्वाहकी भावनासे “कल्याण” के कार्यको किसी रूपमें संभाल रहा हूँ। वास्तवमें “कल्याण” के कार्यको मैं श्रीभाईजी द्वारा ही हुआ अनुभव करता हूँ। पद-पद पर वे अपने चिन्मय रूपसे इसकी संभाल करते हैं, अन्यथा मुझ जैसे अयोग्य, अल्पज्ञ, साधन हीन, तुच्छ व्यक्ति द्वारा यह महान कार्य सम्पन्न होना सर्वथा असम्भव है। मैं स्वयं आश्चर्य चकित हूँ कि कैसे क्या कार्य हो जाता है। उनकी पद-पदपर प्राप्त संभालको देखते हुए मनको यह विश्वास नहीं होता कि श्रीभाईजी “कल्याण” से पृथक् हो गये हैं मैं तो यह मानता हूँ “कल्याण” उनका है, वे कल्याण के हैं या यों कहें वे “कल्याण-स्वरूप” ही हो गये हैं। पर फिर भी चर्मचक्षुओं द्वारा उनका दर्शन न होनेसे मन-प्राण व्यथित हो जाते हैं। विधि की यह विडम्बना है। अस्तु।

“हमारा विश्वास ही नहीं, अनुभव है कि श्रीभाईजी परोक्ष रूपमें आज भी “कल्याण” को संभाल रहे हैं और इसीसे इसका कार्य सुचारु रूपसे चल रहा है, अन्यथा मुझ जैसे पारमार्थिक-शक्ति साधनसे हीन व्यक्तिसे इस महान् दायित्वका निर्वाह होना सम्भव नहीं है। विश्वास है, आगे भी श्रीभाईजी इस बराबर संभालते रहेंगे और अध्यात्मकी यह प्रवाहिनी सबको रसप्लावित करती हुई बहती रहेगी।” समर्पण का जैसा आदर्श श्रीगोस्वामी जी महाराज ने उपस्थित किया है, वह सर्वथा अनुपम है, अनूठा है।

कितने हृदय-स्पर्शी थे वे क्षण, जब इस सत् शिष्यके काशी हिन्दू विश्वविद्यालयके विद्यागुरु पं० श्रीजीवनशंकरजी याज्ञिकने अपने प्रवासमें बीकानेर जानेपर श्रीगोस्वामीजीके पैतृक आवासके मुख्य द्वारके सन्मुख साष्टांग दण्डवत प्रणाम करते हुए रुद्ध कण्ठसे यह कहा था—“ऐसे सत्पुत्रको विद्यादान करके मेरी विद्या सफल हो गयी और ऐसे सुपात्र शिष्यको पाकर मैं कृतार्थ हो गया। धन्य हो गया।”

श्रीगोस्वामीजीकी दिव्य, अलौकिक प्रज्ञा सद्गुण-राशि, भारतीय वाङ्मय, एवं चिन्तन धाराका घनिष्ठ परिचय, सदाचार पूर्ण जीवन, मृदु स्वभाव एवं आत्यन्तिक विनयशीलता पर श्रीगोवर्धनपीठ, पुरीके श्रीमद्शंकराचार्यजी श्रीभारतीकृष्ण-तीर्थजी महाराज रीझ गये थे। अतः उस पीठके अपने उत्तराधिकारीके रूपमें श्रीगोस्वामीजीका भी नाम उन्होंने प्रस्तावित किया था। परन्तु श्रीपोद्धारजीका साहचर्य जीवनमें कभी भी नहीं छोड़नेकी गोस्वामीजीकी प्रगाढ़ भावना अत्यन्त प्रबल थी।



पू० श्रीशंकराचार्यजीकी अभिलाषाको शिरोधार्य करनेमें उनकी असमर्थता, आन्तरिक व्यथा, तथा 'कल्याण' के कार्यमें सच्ची निष्ठा और लगन देखकर उन्होंने भी पुनः विशेष आग्रह नहीं किया ।

सुप्रसिद्ध संत पूज्य श्रीसीताराम ओंकारनाथ महाराज द्वारा रामचरितमानसके वंग अनुवादकी समर्पण भूमिकामें लिखित निम्न पंक्तियां कितनी मार्मिक हैं, कितनी सार्थक हैं :—

“अनन्त करुणापारावार श्रीभगवान, दो अलौकिक, अनुपम यंत्रोंको लेकर इस दारुण कलियुगमें सर्वत्र जो धर्म प्रचार, श्रीनामप्रचार और शास्त्र प्रचार कर रहे, इस प्रकारके प्रचार की बात मैंने किसी इतिहासमें, पुराणमें नहीं देखी, अथवा किसी धर्म प्रचारकने इस प्रकार विश्वव्यापी धर्म प्रचार किया हो, यह नहीं सुना । श्रीभगवानके सुन्दर उदित दो रमणीय चन्द्र-परम प्रेम-भाजन, अशेष श्रद्धास्पद 'कल्याण' सम्पदक श्रीहनुमानप्रसादजी पोद्दार महाशय और श्रीयुत श्रीचिम्बनलालजी गोस्वामीके पवित्र नामपर उनके प्रति अति प्रियतम श्रीरामचरितमानसका वंगानुवाद उत्सर्ग किया ।”

परमश्रेष्ठ श्रीजयदयालजी गोयन्दकाके द्वारा गीता प्रेस प्रतिष्ठान रूपी बोधी वृक्षका वपन हुआ और इसे प्राणोंके रससे सींच-सींचकर श्रीपोद्दारजी एवं श्रीगोस्वामीजीने पल्लवित तथा पुष्पित करके त्रिताप तप्त असंख्य लोगोंको शीतल छाया प्रदान की है । चार दशकोंसे भी अधिक समय तक तिलतिल करके अपने जीवनकी आहुति डालकर उन्होंने ज्ञान वितरण यज्ञको सफल बनाया है । इन्होंने हमारे प्रचीन ऋषियोंकी धरोहर अक्षय ज्ञानकोषको अत्यन्त समृद्ध बनाकर लोक भाषामें जिस प्रकार यह रत्न राशि उन्मुक्त हस्त से लुटायी है एवं इने-गिने हाथोंमें अवरुद्ध एवं आवद्ध पड़ी हुई भारतीय चिंतनधारा रूपी ज्ञान गंगाको अपने भगीरथ प्रयाससे भूतलपर उतारकर जन-जनको अभिषिक्त होनेका जो अवसर प्रदान किया है, उसका वर्णन भारतीय इतिहासका वह स्वर्णिम पृष्ठ है जिसपर भावी पीढ़ियाँ गर्व करेंगी । पू० श्रीपोद्दारजी एवं गोस्वामीजीकी उपलब्धियोंका साक्षी है गीता प्रेस द्वारा प्रकाशित साहित्यका १९८२ तक का यह विवरण जिसके अनुसार विविध श्रेणी एवं स्तरके व्यक्तियोंके हितार्थ ६५ संस्करणोंमें गीताकी लगभग तीन करोड़, रामचरितमानसकी एक करोड़, श्रीकृष्णलीलाओंके सागर श्रीमद्भागवतपुराणकी छः लाख, वेदों के सारभाग उपनिषदोंकी लगभग पैंसठ लाख, आदि कवि वाल्मीकि प्रणीत रामायणकी दो लाख, महाभारतकी लगभग ढाई लाख और अपने-अपने विषयके संदर्भ कोश 'कल्याण' की लाखों-लाखों प्रतियाँ हाथों हाथ बंट गयी । इसके अतिरिक्त विविध पुराण, छोटे-बड़े आकारमें संत-भक्त-चरित, उपदेश साधना-साहित्य, भजन संग्रह नैतिक सदाचार तथा बाल उपयोगी छोटी-बड़ी, मोटी-पतली १२ करोड़ पुस्तकें, भी देश विदेशके जन-जनके हाथोंमें पहुँच चुकी है । परिणामतः गीता, रामायणके सस्वर सामूहिक पाठ पारायण एवं सामूहिक आयोजनों से नभोमण्डल गुंजित हो उठा है ।”

भगवदीय विभूति श्रीपोद्दारजीका आविर्भाव कल्याणके द्वारा लोकमानसको अध्यात्मोन्मुख करने जैसे महान कार्यके निमित्त हुआ था । उसकी पूतिमें लल्याणको भौतिकता प्रधान युगमें सर्वाधिक लोकप्रिय पत्रके रसमें प्रतिष्ठित करने में पोद्दारजी को मनसा-वाचा-कर्मणा जो सहयोग दिव्य आत्मा श्रीगोस्वामीजीने दिया, उसका महत्त्व थोड़ा-बहुत तुलसीदासजी के इन शब्दोंके माध्यमसे समझा जा सकता है ।

**रघुपति कीरति विमल पताका । दंड समान भयउ जस जाका ॥**

इन विभूति द्वयके अदृश्य हो जाने पर भी उनके हृदयकी “कल्याण” कामना और अंतरिक्षमें गूँजने वाली उस विमल पताकाकी फरफराहटकी प्रतिध्वनि आज भी उद्योति बनकर “कल्याण” के लक्ष-लक्ष पाठकों और हिन्दू संस्कृतिके चिरंतन तत्वोंके उपसाकोंको मार्ग दर्शन कर रही है और भविष्यमें भी करती रहेगी ।

अनेक चरित्रगत विशेषताओंके धनी श्रीगोस्वामीजीसे मिलने और वार्तालाप करनेपर उनके निश्छल और निष्कपट व्यक्तित्वसे सभी प्रभावित हो जाते थे । धोती कुर्तेकी सादी पोशाकमें मन्द हास्य युक्त उनकी मधुर मुखाकृति भुलाये नहीं भूलती । पुस्तकोंका भारी बोझा उठाये मदमाते डगमगाते, डग भरते हुए जब वे अपने आवास से बाटिका स्थित अपने कार्यालय अथवा पूज्य बाबाकी कुटियाकी ओर बढ़ते थे तो उन्हें प्रणाम करने वालोंका ताँताँ सा लग जाता था और उनके वर हस्त भी आशीर्वाद देने के लिये सदा प्रस्तुत रहते थे बाल सुलभ सरलता, और निरभिमानिता तो उनके रोम रोमसे झरती रहती थी ।

महत्वाकांक्षा तथा आत्मप्रशंसा जैसी दुर्निवार्य मानवीय दुर्बलतायें उनके चट्टानी व्यक्तित्वसे टकरा कर चूरचूर हो जाती थी । यशोलिप्सासे वे कोसों दूर थे । पर-निन्दा, अथवा परचर्चा करते उन्हें कभी नहीं देखा गया । न जगतका विशेष परिचय प्राप्त करना और न जगतको अपना परिचय देना, यह उनका सहज स्वभाव था । उनका पत्रका जीवन, प्रचार, प्रसिद्धि और प्रभाव विस्तारके वर्तमान हथकण्डोंसे सर्वथा अछूता रहा । वस्तुतः उनका सम्पूर्ण जीवन ही साधना तथा सावधानीकी



वह कसौटी था जिसमें सेवा और समर्पणके सिवा अन्य किसी बातको कोई स्थान नहीं रह गया था। अनासक्ति और मृदुता की तो वे जीवन्तप्रतिमा ही थे।

श्रीभाईजीकी मान्यता थी कि “विशुद्ध आध्यात्मिक पत्र होनेके कारण “कल्याण” के सम्पादकको अध्यात्मनिष्ठ होना चाहिये, उसके जीवनमें समस्त गुण अनायास उपलब्ध थे।

गीता के तत्ववादपर उन्होंने भले ही कोई ग्रन्थरचना नहीं की, किन्तु उसे उन्होंने अपने जीवन में उतारा था उसका स्वारस्य चिन्तनके स्तरसे ऊपर उठकर उनकी जीवनचर्यामें व्याप्त हो गया था।

उनके साथ पुरानी पीढ़ीकी साधनानिष्ठ पत्रकारिताका युग समाप्त हो गया। वस्तुतः श्रीगोस्वामीजी श्रीभाईजी द्वारा स्थापित मर्यादा क्षेत्रकी मेढ़ थे।

पुष्टिमार्गीय कुलोद्भव होनेसे श्रीकृष्णभक्ति पूर्वजोंसे दायके रूपमें श्रीगोस्वामीजीको मिली थी। महामहोपाध्याय पण्डित श्रीगोपीनाथ कविराजके प्रिय शिष्य होने पर शास्त्र ज्ञानका प्रसाद पाकर वह पुष्ट हुई। श्रीभाईजीके सम्पर्क एवं प्रभावमें आनेके बाद श्रीराधाकृष्णके दिव्य भगवदीय गुणोंमें उनकी विशेष आसक्ति हो गयी। युगलोपासना उनकी जीवनचर्याका अभिन्न अंग बन गयी। प्रियाप्रियतम श्रीराधामाधवकी दिव्य केलिकी भाव-साधना उनके कार्यव्यस्त जीवनमें भी चलती रहती। छके नेत्र और मंद मुस्कान उनकी गूढ़ प्रेम भक्तिका परिचय देते रहते।

दिव्य-युगलकी रस-माधुरी एवं ब्रजगोपियोंके मधुर प्रेमके पदोंका गान करते-करते एवं सुनते-सुनते उनकी आँखों से अविरल अश्रु प्रवाह चल पड़ता था। वे स्वयं ही एक कुशल संगीतज्ञ थे और गीतावाटिका, गोरखपुर में आयोजित श्रीराधाष्टमी महोत्सव एवं अन्यान्य धार्मिक आयोजन पूज्य गोस्वामीजीके रसमय पदगान एवं सस्वर श्लोकपाठकी मधुरिमासे अभिषिक्त रहते थे। ढलती आयुमें भी उनके कण्ठसे झंकृत मधुर स्वर-लहरी सम्पूर्ण वायुमण्डलको एक अभिनव मादकता एवं स्निग्धता से भर देती थी।

विनय पत्रिकाके सुप्रसिद्ध पद “कबहुँ अम्ब अवसर पाइ” को भाव प्रवण हृदयके साथ अपने सुरीले कण्ठसे गाते समय उनकी दशा कुछ और ही हो जाती थी। वे सत्संग गोष्ठियों एवं संकीर्तन समारोहोंमें जिन सरस पदोंको बहुत बार गाया करते, उनमें से एक प्रिय पद है—

टेर—मुनो ब्रजराज-दुलारे।

अब तो एक बार कहो हँसि के—“आजहिं ते तुम भये हमारे”।

याहि कृपाते नारायन की; बेगि लगेगी नाव किनारे ॥

श्रीभाईजीके अभिन्न स्वरूप, उनके ही दिव्य भगवदीय प्यार एवं अपार करुणाकी सजीव, सचल, साकार मूर्ति पूज्य बाबा (स्वामी चक्रधरजी महाराज) को रुचि एवं आज्ञाको श्रीभाईजीकी ही रुचि मानकर उनकी प्रत्येक आज्ञाको शिरोधार्य करना उनका जीवन भरका स्वभाव रहा है। श्रीभाईजीके जीवनकालमें एवं उसके पश्चात् भी उन्होंने कभी भी किसी भी प्रकारका भेदभाव इन दोनों विभूतियोंके बीचमें नहीं किया था। वे इन्हें दो देहोंके अन्तराल एक ही स्वरूपतत्त्व, एक ही प्राण सदैव मानते थे। एककी रुचिमें ही दूसरेकी रुचि और एक की प्रसन्नतामें ही दूसरेकी प्रसन्नता थी और थी उनके अन्तर्हृदयमें बहुत गहराई तक बद्धमूल हो चुकी थी। दोनोंकी नित्य अभेद स्वरूप-स्थिति पर उनका अटल, अडिग, दृढ़ विश्वास था।

किसी अत्यन्त देदीप्यमान ग्रहके दिव्य तेजमें अपनी सम्पूर्ण सत्ताको विलीन करके उस नक्षत्रके आकर्षणसे, उसके चारों ओर निर्धारित पथ पर अविराम, अबाध घूमते चले जाना ही जिस ग्रह उपग्रहका जीवन हो, जिसने अपने मनःप्राण के साथ संगमित कर दिये हों और जो उस महाप्राणसे अनुप्राणित होकर उसकी इच्छा एवं अभिरुचिकर सर्वथा निष्ठावर हो चुका हो, जगत्को पीठ देकर और केवल उसी बिम्बपर आँख टिकाकर सतत् गतिमान हो, अत्यन्त पवित्र आभा एवं दिव्य, स्निग्ध सुषमासे सम्पन्न होने पर भी अत्यधिक ऊँचाईपर स्थित वह शान्त, सौम्य एवं शीतल तारा सबके दृष्टिपथमें आ ही जाये, यह सहज नहीं जगत् की दृष्टिमें अलक्षित रहकर अपने प्रधान ग्रहके दिव्य तेजमें अपनी जीवन-व्योति विलीन करने



की आन्तरिक साध, दिव्य स्वप्न अथवा सत्य संकल्प जिस रूपमें हमारे परम श्रद्धेय श्रीचिन्मयनलालजी श्रीगोस्वामीजी महाराज के जीवनमें मूर्त हुआ है, वह अप्रतिम है। उन जैसे समर्पित जीवन दैन्य विभूति, सच्चे अर्थमें मानवशून्य भक्त वैष्णवके लिये अत्यन्त शोभा की वस्तु है।

जीवनके अन्तिम दिनोंमें उनकी शारीरिक तथा मानसिक स्थिति इस विलक्षण प्रेमी, दृढ़ आस्तिक एवं समर्पित जीवन भक्त की चरम परीक्षा की घड़ियाँ थीं। श्रीगोस्वामीजी एवं उनके अग्रपुरुष, जीवनादर्श, श्रीपोद्धारजीने “कल्याण” तथा “कल्याण कल्पतरु” के माध्यमसे आजीवन प्रत्येक अनुकूल-प्रतिकूल परिस्थिति, भीषण रोग, शोक, पीड़ा, दुःख एवं मृत्युमें भी भगवान्‌के मंगलमय विधान देखने तथा उनकी कृपाके सतत दर्शन करनेका जो उपदेश जिस दृढ़ आस्था एवं आग्रहके साथ किया था, वह स्वयं उनके जीवनमें किस अनुपात एवं रूपमें मूर्त हुआ था, उसे कसौटी पर कसकर देखनेका समय आ पहुँचा था।

अत्यधिक शारीरिक कष्ट एवं असह्य यंत्रणाके रूपमें आये हुए भगवान्‌का अत्यन्त उत्फुल्ल हृदयसे वे स्वागत कर रहे थे। उन्होंने अन्तर्मनसे अपने आपको सर्वथा भगवान्‌की मंगलमयी इच्छापर छोड़ दिया था। असह्य वेदनामें भी उन्होंने कभी नहीं कहा कि उन्हें किसी औषधि आहार अथवा जलकी आवश्यकता है अथवा मुझे कोई कष्ट है।

सम्भव रहने तक अपने नित्यकर्म एवं जपमें इन्होंने कभी कोई व्यवधान आने नहीं दिया ! उनके मनमें अपने कर्णपुटोंको सतत भगवन्नामकी पवित्र ध्वनि, श्रीमद्भागवत तथा भगवान्‌की मधुर लीलाओंके गुण-कथन एवं गानसे आपूरित रखनेकी उत्कट अभिलाषा सतत बनी रहती थी। इसीलिये प्रायः उनके कक्षमें इस दृष्टिसे कुछ न कुछ, कोई-न-कोई आयोजन होता रहता था।

ऐसे ही एक अवसर पर कीर्तनकी लय पर रस छके नेत्रोंसे हाथ उठाकर नृत्य करनेकी चेष्टामें पूज्य श्रीगोस्वामीजी की भावभंगिमा एवं मुखमुद्रा तथा प्रियतमके घर जानेका वह अनुपम अतुल आह्लाद कोई कैसे भूल सकता है।

स्वजनों तथा आगन्तुकोंको यह देखकर आश्चर्य होता था कि पीड़ासे छटपटाते समय भी उनके होठोंपर स्मितकी एक क्षीण रेखा कौंध जाती थी। प्रारब्धवशात् शरीर व्याधि भोगते हुए मृत्युके स्वागतके लिये तैयार बैठा था, किन्तु आत्मा आपने आराध्य दिव्ययुगलके लीलारस भोगमें लीन थी। जब कभी उनसे पूछा था कि आपको भगवान्‌ की स्मृति तो है, तभी तत्काल बोलकर इंगितसे सिर हिलाकर अथवा आँखोंके इशारेसे स्वीकृति सूचक उत्तर ही प्राप्त होता था। हाथोंकी सतत हिलती हुई उँगलियाँ एवं अधरपुट उनके निरन्तर नाम जपके साक्षी थे।

श्रीगोस्वामीजीके अन्तर्हृदयमें अपने जीवनादर्श श्रीपोद्धारजीकी तपोभूमिमें अपने प्राण-विसर्जन करनेकी आन्तरिक साथ घर किये बैठी थी, अतः किसी अलक्षित प्रेरणासे उन्हें आग्रहपूर्वक गीतावाटिका स्थित श्रीभाईजीके आवास में लाकर सेवा संभाल करनेका निश्चय कर लिया गया। उनकी हार्दिक अभिलाषा थी कि शरीरसे प्राण निकलते समय पूज्य बाबा पर उनकी एवं उनके पार्थिव कलेवर पर पूज्य बाबाकी आँखें टिकी रहें-हटें नहीं। उनमें उसी प्रकार सामनेकी दीवार पर टँगे हुए पूज्य श्रीभाईजीके चित्र पर उसी छविमें समा जानेकी भावनासे, उनकी आँखें बार-बार केन्द्रित हो जाती थीं।

चेतना रहने तक अपनी शैयासे ही प्रतिदिन गवाक्ष रन्ध्रसे श्रीपोद्धारजीकी समाधिके दर्शन किये बिना उन्हें चैन नहीं पड़ती थी, जीवन निरर्थक प्रतीत होता था। उनकी भावना थी कि कदाचित् मैं अपनी अशक्त, धूमिल आँखों अथवा असहाय शारीरिक स्थिति के कारण श्रीभाईजीकी समाधिके दर्शन न कर सकूँ तो भी करूँगा मूर्ति श्रीभाईजी मुझ अकिंचनको कभी विस्मृत कर नहीं सकते, वे वही से अपनी प्यार भरी दृष्टि मेरे इस अशक्त कलेवर पर डाल ही देंगे।

अपनी इसलीला समाप्त करनेके कई दिन पूर्व उन्होंने यह अनूठी अन्तिम इच्छा व्यक्त की थी कि “मेरे शवका अन्तिम स्नान, उस पवित्र पीली मिट्टी को धोकर एकत्रित किये गये जल से ही किया जाय, जो मेरे जीवन-धन श्रीभाईजी की पावन समाधि पर पुती हुई मेरे प्रियतम श्रीकृष्णके प्रति दुकूलकी प्रतीक है, तथा मेरे प्राण वल्लभकी पावन स्मृतिको सतत सजीव बनाये रहती है।” जीवन भर अत्यन्त निष्ठापूर्वक पालन किये गये वैष्णव सदाचार कुल परम्परा, सम्प्रदाय गत रीति-रिवाज एवं लोकाचार सभीको एक किनारे रखकर अपने निष्प्राण पार्थिव कलेवर तकको अपने प्राणधनकी प्रसादी रजसे अभिषिक्त करनेका यह उदाहरण जगत्‌में विरल ही है।

प्रेम गरिमा एवं सम्पूर्ण आत्मसमर्पणकी महिमा तथा स्वरूपकी सुप्रतिष्ठा कहीं अधिक उन्हें प्रिय थी, अभिप्रेत थी, तभी तो गंगा जल द्वारा अंतिम शव स्नान हो जानेके पश्चात् अपने जीव-सर्वस्वकी समाधि पर पुती हुई मिट्टीसे अभिषिक्त होने में उन्हें कहीं अधिक गौरवकी अनुभूति हुई।




चिदाईके क्षक्ष निकट आ जाने पर उन्होंने सभीको बुलवाया और प्रत्येकसे अपने जीवनमें जाने अनजाने हुई भूलों, इच्छा-अनिच्छासे किये गये किसी कष्टदायक व्यवहार अथवा किसी भी प्रकारकी कटु उक्तिसे उत्पन्न उद्वेगके लिये क्षमा याचना की ।

रुद्धकण्ठ एवं अश्रुपूरित नेत्रोंसे उनकी सेवामें दत्तचित्तसे लगे सेवकोंको कुछ भी न दे सकनेकी आत्मग्लानि व्यक्त करते हुए उन्मुक्त हृदयसे उन्होंने यह आशीर्वाद दिया था—“मैं तो सर्वथा अकिंचन हूँ, मेरे पास इस सेवाके बदले में दे सकने योग्य कुछ भी नहीं है, परन्तु, मेरे भगवान इस एक-एक सेवाका अनन्त गुणा पुरस्कार तुम सबको-अवश्य-अवश्य देंगे, यह मेरे अन्तराल की अन्तिम आशीष है ।”

किसीके मनमें भी शरीर रहने का विश्वास नहीं रह गया था । जब सभी उन्हें घड़ी आध घड़ीका मेहमान समझ रहे थे, पूज्य बाबा एकटक उनकी आँखोंकी ओर निहारते रहे थे । उस उसय उनके कानके पास मुँह ले जाकर उच्च स्वरमें पूछा गया था—“गोस्वामीजी महाराज ! कुछ कहना चाहते हैं क्या ?” तत्काल न जाने किस अदृश्य शक्तिकी प्रेरणा या बल से सभी को स्पष्ट सुनाई दे सकने वाले स्वरमें हाँफते हुए, हृदयोद्गार फूट पड़े थे—“नाथ ! तुम्हारी ही इच्छा पूर्ण हो ॥”

पुनः यह भान होने-पर कि कदाचित वे कुछ बोलना अथवा करवट बदलना चाहते हैं, उनसे पुनः पूछा-गया “आप क्या चाहते हैं ?” उसका उत्तर देते हुए वे बोल पड़े थे—“मैं कुछ न चाहूँ, केवल यही चाहता हूँ” । अन्तश्चेतनामें भगवान की मंगलमयता की दृढ़ आस्था के प्रतीक ये शब्द अपने-आपमें अत्यन्त मुखर हैं ।

अंततः कल्याण तथा कल्याण कल्पतरु के प्रधान सम्पादक परम अकिंचन एवं निरीह श्रीगोस्वामीजी महाराजने अपने प्राणाधार, जीवन सर्वस्व श्रीभाईजीसे महामिलनके लिये पाँच मई १९७४ के दिन अपनी गोलोकधामकी यात्रा आरंभ कर ही तो दी । प्रातवेला में उड़ गया वह हंस, अपनी अनन्तकी यात्रा पर चल गया वह सन्त, जिसकी कथनी, करनी और रहनी थी एक, दो नहीं । प्रेम पंथके पथिकोंके लिये छोड़ गया पदचिह्न, जिस पर कोई चलना चाहे, तो चल ले । और दूट गया वह तारा, जो प्रीतिसूर्य श्रीभाईजीके अरत हो जानेके पश्चात आस्तिक जगत्का था एक दृढ आधार, आशाका केन्द्र और एक सशक्त सम्बल, फिर भी धीरे बंधा रहा है इस विलक्ष प्रेमीकी पावन उत्सर्ग गाथा से छिटकने वाला निर्मल प्रकाश, जिसके आलोक में पड़े जा सकते हैं समर्पण तथा आस्तिकताके पाठ और देखी जा सकती है प्रीतम के देश की डगर ।





## श्रीहरिः सुमनसामञ्जलौ सुमनांसि

विजयतेतमाम् श्रीयशोदोत्सङ्गलालितः । पुनस्तस्मै नमोवाचं प्रशास्महे । किन्तु वक्ष्यामहे केवलं वयं वागविलासमेव कुर्महे । करुणावरणीयेन वंशीरसा नन्दास्वादनव्यसनिना, ब्रजवनिताललिताननवारिजामृतजुषमाणपरायणालिना, वंशीरवाकारित-कुमारिकावृन्दशालिना, पुरंदरामन्दाखर्वगर्वपर्वतविदारिणाऽग्रहारिणा, मनोहारिणा, श्रीवृन्दावनाह्लाददायिना पुरन्दरेणाविगीतकीर्ति-श्रीकीर्तिकुमारीप्रियसुकुमारीऽकुमारसुखाकरमुखास्वजुसुधाकराधरसुधारसासवपानव्रतरतेन, नतेन, बहुमतेन, प्रणयरसपरिपूरितस्मि-तावलोकनलोललोचनेन, गोरोचनागरु-परिमलपरिविलसित-सुललितकस्तूरिकातिलकाङ्कितललाटपटलेनातिपेशलेन, श्रीवृन्दावनतिल-केनालसविलासविलसितसुललितगतिना, मधुपतिना, मधुरस्मेरस्मितजनितश्वासचलितनासापुटगतमुक्ताफलावलोकनासक्तानामनुपदं मुक्तिफलदायिना, मुदादरेण गृहीत-दरारिपानीयजगदापाणिना, शाङ्गपाणिना, केनोमेशनाकेशलकेशपाशपाणिप्रभृतित्रिदशसं-सेवितपरमासुषमाचारुरमासलालितपदसरोजयुगलेन देवकीवसुदेवहृदयारविन्दाह्लादकारिणा भगवता यदुनन्दनेन श्रीनन्दयशोदा-रुचिरोत्सङ्गपेशलप्रेङ्खपर्यङ्कसुललितपालितपोषितप्रसादितविविधविधिवात्सल्यभावसुतोषितदयितदामोदरेण, श्रीनन्दनन्दनेन, काल-यवनदहनमिषेण परमोदाराय, सुखरपटलीहितपराय समरश्रान्ताय भक्तवराय मुचुकुन्दाय मुक्तिदायिना मुकुन्देन, भीष्मकसुतादि-महिषीयुतषोडशस्त्रीसहस्रेण, सहर्षमनिशं विविधैर्लौल्यैः सेव्यमानेन, गतमानेनापि मानिना, चक्रपाणिना, श्रीद्वारावतीनाथेनाना-थान् सनाथीकर्तुं प्रीतिं पुरस्कृतुं संसारानलसंतप्तविषयाशीविषविषसेवनसंभूर्च्छितजनानुज्जीवयता, करुणाप्रणयजीवातुना, ब्रजाङ्ग-नाङ्गणविहारिणा, दुकूलहारिणा, कुमारिकाकामकलावितारिणा, हैयङ्गवीनचौर्यचपलिनाऽघवक्रवकीर्तृणावर्ताद्यरिचयक्षयकारिणा, रासविहारिणा, श्रीरसराजेन, संसारार्णवमग्नजन्तुनिकरान्निजजानानुद्धतुं स्वस्वरूपेऽनायासेन स्नेहेन सन्निरोद्धुं निरानन्दजगतो निर्वर्तयितुं चर्षणं नां गुप्तानन्दं प्रकटयितुं निरूपमे भजनानन्दे नियोजयितुं स्वरूपानन्दमात्वादयितुं स्वयमवतीर्थं स्वकीयाऽनुपमा रमारमणीया कमनीया ब्रह्मविन्मनननीया योगिवृन्दवरेण्या त्रिविधान्विविधान्वाऽनेकविधान् जीवानानन्दयितुं तेषां गुणस्वभावानु-कूलातामसराजससात्विकगुणा, गुणातीता निर्गुणा निरोध-लीला सुधानिःस्यन्दिनी वसुधायामभिस्यन्दिताभिनन्दिता हृदिधृत्वा तमालनीलविग्रहानुरागिणा नीलकण्ठेनाकण्ठमासेविता नीलकण्ठावतारिणा, सर्वोपकारिणा, गोविहारिणाऽवधूतवेषिणाऽव्यवहित-सात्वतसंहितागायिना भगवता धादरायणिना वसुधातलेऽभिवर्षिता निरोधलीलासुधा न कं वा निरोधयति श्रीकृष्णचन्द्रचरणसरोज-सेवायां च कथायां न कं वा प्रतोषयति ।

किं बहुना सात्वतसंहिताय निरोधलीला कैर्वा नावगाहिता न पीता ध्याता वा न सेविता ? विषयानुरागिभिर्वा हरिचरणा-नुरागिभिर्विर्वैरागिभिर्वोपरागिभिर्योगिभिर्वा वियोगिभी, रोगिभिर्वा नीरोगिभिर्नाकिभिर्वा पिनाकिभिः, रसासेविभिर्वा रसातल-सेविभिः परमेष्ठिभिर्वा श्रेष्ठिभिः सर्वैरेवासेविता स्नेहेनेयं निरोधलीला ।

जाम्रति किल जगत्यां चतस्रः सन्धानिकाः शक्तयस्तत्रैकालसच्छ्री-तुलसीविमिश्रा श्रीकृष्णपदपङ्कजपरागपुष्परञ्जिता हंसजामण्डिता श्रीचरणपद्मजा ततो द्वितीया पानेनावगाहेन सेवया तनुनवत्वदायिनी भानुसुता ततस्तृतीया सततसंयुता परमाह्लाद-दायिनी श्रीवृषभानुसुता तुरीया चेयं षडैश्वर्यसम्पन्ना सच्चिदानन्दमयी श्रीनिरोधलीला साक्षात् भगवत्स्वरूपा । चतस्रश्चतुराः पूर्णास्तथापि सुतरां सुलभा निरोधलीला सा पञ्चधा विभज्यते तत्र चतुर्भिरेभ्यायैर्जन्मप्रकरणसंज्ञया प्रथिता प्रथमा ।

द्वितीयाऽष्टाविंशतिभिरभ्यायैस्तामसप्रकरणसंज्ञया व्यवह्रियते । अत्रायं तामसशब्दः प्रकृतेस्तामसगुण-विषयको न विज्ञेयः किन्तु भगवतोऽपि स्वतंत्रास्त्रयो गुणा विलसन्ति । अनन्यस्नेहमृते ज्ञानादीनि साधनानि यैर्नाद्रीयन्ते वा ध्रियन्ते तेषामानन्दाय निरोधाय ब्रजनन्दनेन तदनुकूलालीला विस्तारितास्तामसि च ते जीवा निजीकृतास्ते तामसभक्ता, लीला अपि तामसलीलाः । तस्याः तामसलीलायाः प्रमाण-प्रमेय-साधन-फलानीति विभेदेन चत्वारि प्रकरणानि । प्रत्येकस्मिन्प्रकरणे सप्ताऽध्यायाः । कस्यचित्पदार्थस्य स्वरूपप्रतिपत्तये प्रमाण-प्रमेय-साधन-फलानीति-चत्वारि साधनानि दृश्यन्ते । यथेकोघटो निर्णेतव्यस्तदा स प्रमेयो भवति । तत्र चक्षुः प्रत्यक्षादि प्रमाणं, विषयः प्रमेयः, सूर्यादितेजः साधनं, तस्य च प्रतिपत्तिः फलमित्थं करणगोचरेषु पदार्थेषु सर्वत्र व्यवस्था दृष्टा किन्तु यत्र भगवान् निश्चेतव्यः तत्र भगवल्लीला एव प्रमाणप्रमेयसाधनफलरूपतां भजन्त इति हेतोस्तामसप्रकरणे सप्ता-ध्यायानां चत्वारि प्रकरणानि सन्ति । भगवत्कृपया प्रथमां मो भागो जन्मप्रकरणेन तामस प्रकरणस्य साधन प्रकरणे साकमेका-दशाध्याय पर्यन्तस्तु प्रकाशितः । साम्प्रतं प्रमाणप्रकरणस्य एवं कल्पान्तरकथाया द्वादशादित्रयाणामध्यायानां तं पञ्चदशाध्यायादार-भ्याष्टाविंशत्यध्यायपर्यन्तानां चतुर्दशाध्यायानां प्रमेयसाधनप्रकरणयोश्चेदानीं श्रीनाथस्य भगवतः कृपया प्रकटनं संभवति । दशमस्कन्धस्य प्रस्तुतोद्वितीयो विभागः सतां विदुषां भगवताञ्च साम्मुख्यमुपतिष्ठते ।



लीलाविग्रहस्य श्रीव्रजराजस्य लीलाभिधस्य रसविग्रहस्य श्रीमद्भागवतस्य द्वितीयभागस्य साम्प्रतं सत्समर्पणप्रस्तावः प्रस्तूयते परमकारुणिककविबिद्वद्वरवल्लभकुलकौस्तुभवाग्मिवदान्यवरश्रीद्वारकानाथचरणानुवृत्तिनिरतकांकरोलीनरेशचतुर्थपीठाधीश्वरगोस्वामिकुलतिलकाचार्यवर्य १०८ श्रीव्रजेशकुमाराणां वरदैर्विजयिभिः करकमलैरिति श्रीगोवर्धननाथपादानामहैतुक्यनुकम्पैव केवलं निदानम् । श्रीमतामाचार्यधुरीणानामानन्दसिन्धूनां श्रीभागवतविद्यापीठकुलपतीनां गोस्वामिवंशावतंसानां भक्तिहंसानां १०८ श्रीव्रजरायजीमहाराजानां अध्यक्षपदे सम्पद्यमानोऽयमनावरणसमुत्सवो न कस्मै मोदाय भविष्यति ।

श्रीकल्याणमासिकप्राणानां भक्तवरभाईजी श्रीहनुमत्प्रसादानामथ च परमभागवतश्रेष्ठिश्रीजयदयालजीगोयन्दकानामात्मस्वरूपाणां विदुषामुद्यमिनां तपस्विनां समर्पणमूर्तीनां विनयिनां गोस्वामिकुलराजहंसानां श्रीमतां श्री चीम्नलालगोस्वामिमहाराजानां पुष्टि भक्तिविलसिते सिते सुकोमले हृदयसरोजे सानुनयं सप्रश्रयं समुपायनीकृतोऽयं द्वितीयो विभागः सततं विराजताम् । आनन्दातिरेकस्यत्वयं हेतुयद्वंश परस्परया पुष्टिभक्ति परिपुष्टेभ्यः श्रीचीम्नलाल गोस्वामिवर्येभ्योऽस्मत्सर्वस्वानां तृतीयपीठाधीशानां पुष्टि-सम्प्रदायाचार्याणां श्रीकांकरो लीनरेशानां वरदैकरसरोजवरैः ते समुपयनीक्रियते ।

प्रथमस्कन्धत आरभ्येदानीं यावन्मुद्रितस्य श्रीमद्भागवतस्य मुद्रणयशो मदीयस्यापरहृदयस्य परमसुहृदस्तपस्विन ऋषिकल्पस्य श्रीमतः प्राणलालस्याचार्यस्योज्ज्वले सौभाग्ये विलसते । भगवता लीला सर्वथाऽगम्या वरीवर्ति । आचार्याः प्राणलाल-द्वितीयभागं सर्वथामुद्राप्य नित्यायां श्रीगोवर्धननाथलीलायां निरोधलीलामेव पिवन्तश्चिन्तयन्तो निविष्टा स्तद्विरहदुःखं नाहं वक्तुं सोढुं वा पारये । विश्वसिमि श्रीनाथचरणेषु ते एवावशिष्टं कार्यं पूरयिष्यन्ति । सदा भगवत्कार्ये सहयोगिनी मदीयामर्धाङ्गिनां तारादेवीं स्मरामि दुर्लभेदृशी परमसाध्वी पतिव्रता सरला धर्मपत्नी केनचित्कारणेनावरुद्धस्यास्यात्यावश्यकस्य श्रीकृष्णहृदय वरूपस्य दशमस्कन्धस्य प्राकट्यं प्रारम्भितत्रान्वर्थनाम्नां सहृदयानां भक्तवराणां वदान्यानां श्रेष्ठिनां श्रीजयदयालडालमियाभिधानां परमवैष्णवानां प्रेरणोत्साहानुरागा एव निदानमतस्तान् भूयोभूयः स्मरामि । स्मरामि च नमामि ममतातपादान्यैः परमभक्तैः कारुणिकैः श्रीदलसुखरामाभिधैरहं केवलं श्रीमद्भागवतसेवायै एव संस्कृतं पाठितस्तेषामेवपुण्योदयेन, पुन मम तातश्च परमभक्ताया मन्मातृचरणाया डाहीवादेन्या भक्तिमयेनस्तन्येन पोषितस्य मेऽनुरागो भगवति श्रीकृष्णे श्रीमद्भागवते च समजनि तौ मातापितरौ वारंवारं स्मरामि तयोरेव तनुजो भवामि तेन भवे भवे भवेन्मे भागवते भगवति च भक्तिः स्यादित्यहमहर्निशमर्थये । पुनश्च नित्यं मदीयाखिलभगवत्कार्यसहायकस्य मदात्मजस्य कर्दमर्षेर्वशिष्टमखिलं कार्यजातं सुजातश्चिरंजीवी भागवतऋषिः पारयत्विति भक्तमनोरथपरिपूरकं भगवन्तं श्रीनाथं निवेदयामि ।

भारते भुवि वा सर्वोपरि वरीवर्ति किलैकं स्थानं “श्रीकृष्णजन्मस्थान-सेवासंस्थान” नाम येन भगवतः श्रीकृष्णप्राकट्य क्षेत्रस्य स्वरूपमरक्षि क्षितिः संतोषिता सन्तोऽपि तोषिताः । अस्यैवानुग्रहेण प्रसूयते द्वितीयं पुष्पम् तस्मै संस्थानाय नमो नम इत्येव कर्तुं प्रभवति भागवतविद्यापीठः विशेषत आनन्दस्तु द्वितीयोविभागः श्रीभागवतविद्यापीठस्य पञ्चविंशतितमेवर्षप्रवेशपर्वणि विश्वमङ्गलकामनयाऽष्टोत्तरसहस्रदिनानियावद् विधीयमाने विश्वमङ्गलानुष्ठानसत्रे भगवतः श्रीगोवर्धननाथस्य चरणसरोजयोः श्रद्धया भक्त्या प्रीत्या समर्प्यते ।

श्रीभागवतविद्यापीठ पाटोत्सवः

फाल्गुन शुक्ल द्वितीया शनिः वि. सं. २०४७ । ता० १६-२-९१

विदुषां वशंवदः फिकरः

कृष्णशङ्करः



# दशमस्कन्धः पूर्वार्द्धः

## अध्यायसूची

अध्याय	विषयाः	पृष्ठाङ्क
१२.	अघासुरवधः	१
१३.	सबालवत्सवृन्दे ब्रह्मणापहृते श्रीकृष्णस्य तत्तद्रूपेणाब्दं यथापूर्वं विहरणं ब्रह्मणो मोहभङ्गश्च	५५
१४.	ब्रह्मणा कृता भगवतः स्तुतिर्वत्सवत्सपालानयनं च	१३३
१५.	गोचारणं घेनुका, रवधः कालियविषदूषिताम्बुपानान्मृतानां गवां गोपानां च पुनरुज्जीवनम्	३००
१६.	कालियदमनम्—नागपत्नीकृतं नागकर्तृकं च भगवतः स्तवनं नागद्वारा हृदपरित्यागश्च	३८३
१७.	कालियस्य यमुनाहृदे निवासस्य कारणवर्णनं हृदान्निर्गतेन श्रीकृष्णेन व्रजौकसां दावानलाद्रक्षणम्	४९९
१८.	प्रलम्बासुरवधः	५३०
१९.	मुञ्जाटव्यां गवां गोपानां च दावानलाद्रक्षणम्	५७१
२०.	प्रावृद्धवर्णनं शरद्वर्णनं च	५९५
२१.	वेणुगीतम्—भगवतो मधुरं वेणुनादमाकर्ण्य गोपीभिस्तद्गुणगानम्	६७४
२२.	चीरङ्गरणलीला	७६८
२३.	अन्नयाच्नामिवेण मत्तपत्नीष्वनुग्रहः	८४७
२४.	इन्द्रमखभङ्गः	९३०
२५.	कोपान्मुसलधारावर्षं वर्षतीन्द्रे व्रजौकसां रक्षणार्थं भगवतो गोवर्धनधारणम्	९८६
२६.	श्रीकृष्णस्यालौकिकं प्रभावं दृष्ट्वा चकितान् गोपान् प्रति नन्दस्य गर्वोत्तिकथनम्	१०३५
२७.	विगतमदस्येन्द्रस्य श्रीकृष्णसन्निधौ क्षमाप्रार्थनं कामधेन्विन्द्राभ्यां श्रीकृष्णस्याभिषेकश्च	१०६२
२८.	विकालेऽवगाहनाद् वरुणदूतेन वरुणालयं नीतस्य नन्दस्य भगवता पुनरानयनम्	११११





श्री हरिः

ॐ श्री गणेशाय नमः ॐ

## श्रीमद्भागवतमहापुराणम्

दशमः स्कन्धः पूर्वार्धः

( अथ अध्यायत्रयात्मिका कौतुकलीला पद्मपुराणप्रसिद्धा )

अथ द्वादशोऽध्यायः

श्लोकाः	अनु.	इ. वं.	इ. व.	वंश.	मि. उ.	उ.	श्लो. अ.	उ. अ.	अ. अ.	सं. श्लो. अ.	सं. श्लो. अ.	अ.
४४	२१	३	२	१	१७	४	१७५४	२१	५४	१८२९	५७	५

श्रीशुक उवाच

क्वचिद् वनाशाय मनो दधद् ब्रजात् प्रातः समुत्थाय वयस्यवत्सपान् ।

प्रबोधयञ्छृङ्गरेण चारुणा विनिर्गतो वत्सपुरो हरिः ॥ १ ॥

तेनैव सार्धं पृथुकाः सहस्रशः स्निग्धाः सुशिखेत्रविषाणवेणवः ।

स्वान् स्वान् सहस्रोपरिसंख्ययान्वितान् वत्सान् पुरस्कृत्य विनिर्ययुर्मुदा ॥ २ ॥

कृष्णवत्सैरसंख्यातैर्युथीकृत्य स्ववत्सकान् । चारयन्तोऽर्भलीलाभिर्विजहुस्तत्र तत्र ह ॥ ३ ॥

फलप्रवालस्तवकुसुमनःपिच्छधातुभिः । काचगुञ्जामणिस्वर्णभूषिता अप्यभूषयन् ॥ ४ ॥

कर्मक्षमा

अन्वयः—क्वचित् वनाशाय मनः दधत् हरिः प्रातः समुत्थाय चारुणा शृङ्गरेण वयस्यवत्सपान् प्रबोधयन् वत्सपुरः ब्रजात् विनिर्गतः ॥ १ ॥ स्निग्धाः सुशिखेत्र-विषाण-वेणवः सहस्रशः पृथुकाः सहस्रोपरि संख्ययान्वितान् स्वान् स्वान् वत्सान् पुरस्कृत्य तेन एव सार्धं मुदा ययुः ॥ २ ॥ असंख्यातैः कृष्णवत्सैः स्ववत्सकान् यूथीकृत्य अर्भलीलाभिः चारयन्तः तत्र तत्र ह विजहुः ॥ ३ ॥ काचगुञ्जामणिस्वर्णभूषिताः अपि फल-प्रवाल-स्तवक-कुसुमनः-पिच्छधातुभिः अभूषयन् ॥ ४ ॥

श्रीधरस्वामिविरचिता भावार्थदीपिका

द्वादशे तु महासर्पवपुर्धरमघासुरम् । वत्सपालगिलं क्रुद्धो गलेऽह्निति वण्यते ॥ १ ॥

महाबकगलक्रीडा केवलस्य न कौतुकम् ॥ इतीवाघासुरमुखे ससखः प्राविशद्धरिः ॥ २ ॥

क्वचित्कदाचिद्वनाशाय वने एव प्रथमं भोजनं कर्तुम् ॥ १ ॥ तेनैव शृङ्गरेण श्रीकृष्णेन वा सह पृथुकाः बालाः । स्निग्धाः स्नेहयुक्ताः । रम्याः शिखेत्रादयो येषां ते शिक् शिष्यम् । सहस्राधिकसंख्यया युक्तान्वत्सान् ॥ २-३ ॥ काचादिभिः पूर्वं मातृभिर्भूषिता अपि पुनः स्वयं फलप्रवालादिभिरात्मानमभूषयन्नित्यर्थः ॥ ४ ॥

श्रीवंशीधरकृतो भावार्थदीपिकाप्रकाशः

वत्सान्पालांश्च गिलति निगिरतीति तथा तं गले प्रविश्याह्निति ( १ ) । न कौतुकं न कुतूहलम् । इति हेतोः ( २ ) । शृङ्गरेण प्रबोधयन् । वत्साः पुरस्सरा यस्य सः ॥ १ ॥ शृङ्गरेण साहित्यासंभवादर्थान्तरमाह—श्रीकृष्णेनेति । रामस्तु जन्मर्क्षकशांति-स्नानार्थं मात्रा गृह एव रक्षित इति विश्वनाथः । 'पृथुकौ बालचपिटी' इति कोशः । शंसते शिशुरादेशः कुडागमः प्रत्ययलोप-श्रार्षः ॥ २ ॥ तत्र तत्र यमुनातटगोवर्द्धनादिषु सहस्रस्योपरि संख्यायुतादिस्तयाऽन्वितान् । एवं वत्सानां बालानाञ्चासंख्येयत्व-

१. इत आरभ्य त्रयोदशोऽध्यायाः—विज. पाठे न मन्ति । २. साकं—श्रीधर. वंशी. वीर. विज. शुक. । ३. स्निग्धान्न—च. पु. टी. । ४. स्वकान्—श्रीधर. टी. । ५. रसह्वयेयै—वीर. । ६. स्वकान् स्वकान्—इति कस्यचित् । ७. गुञ्जामणिस्वर्णभूमि—च पु. टी. । ८. मुक्तामणि-रिति कस्यचित् ।



मुक्तम् । इत्थं वने बालैः पाल्यमानानामपि वत्सानां यदियं ता नाऽभूत्तर्हि व्रजे रुद्धानां तर्णकानां तथा गोसंगतानां तथा तत्तन्मातृणा-  
मन्यासां च गवां तथा वत्सतराणां वत्सतराणां वृषाणां च श्रीगोपालदेवप्रभावेण नित्यं विवर्द्धमानानामियत्ता कथमस्तु । महिष्यादयः  
पशवश्च केन वा गण्यास्तदनुसारेण गोप्यो गोपादयश्चानंता ज्ञेयास्तथा चागमे रासध्यानम् 'प्रमदाशतकोटिभिराकलितः' इति  
तत्तत्समावेशादिकं त्वचिन्त्यैवयदिव । कृष्णस्य तु वत्सैरसंख्यातैरसंख्यसंख्यातैरित्यर्थः । असंख्यसंज्ञसंख्या क्षीरस्वामिदृष्ट्या ज्ञेया ।  
यथा "एकं दशशतसहस्राण्ययुतं प्रयुताख्यलक्षमथ नियुतम् । अर्बुदकोटिन्यर्बुदपद्मे खर्वः निखर्वमिति दशभिः ॥ गणनान्महाब्जशंख-  
समुद्रमध्यांतं परादर्धञ्च । स्वहृतं परादर्धसमितं तत्स्वहृतं भूर्यतोऽसंख्यम् ॥ " इति प्रयुतसंज्ञं लक्षम् । अर्बुदसंज्ञा कोटिरित्यर्थः ।  
पराद्धर्पयताष्टादशसंख्या दशदशगुणिता ज्ञेयाः । तत्र च द्वंद्वैक्यं महाब्जादिकं संख्यापंचकं ज्ञेयम् । स्वहृतं स्वेन गुणितमित्यर्थः ।  
पराद्धर्मेन गुणितं पराद्धं भूरिसंज्ञं भूरिणा गुणितं भूरि चासंख्यसंज्ञमिति सिद्धम् । ततश्च कृष्णवत्सैर्महायूथैः सह स्वकान्स्वकान्  
पराद्धादिसंख्यान्वत्सान्पृथक्पृथक्पृथक्कृत्येत्यर्थः । न च षोडशक्रोशीमात्रस्य वृंदावनस्य प्रदेशे तावंतो वत्सा नैव मांतीति वाच्यं  
भगवद्विग्रहस्येव धाम्नश्चास्य तथापरिमितत्वेऽप्यचित्यशक्त्या विभुत्वात् । तत्प्रदेशैकदेशेऽपि पंचाशत्कोटिपरिमाणब्रह्मांडावर्बुदानां  
भगवतैव ब्रह्मणे एतदुत्तराध्याये दर्शयिष्यमाणत्वात् । अत एवोक्तं भागवतामृतम्—“एवं प्रभोः प्रियाणाञ्च धाम्नश्च समयस्य च ।  
अविचल्यप्रभावत्वादत्र किञ्चित्तु दुर्घटम् ॥ ” इति तोषिणीचक्रवर्तिकारौ ॥ ३ ॥ काचो मृद्विकारविशेषः । गुंजा कृष्णाग्राखिलरक्त-  
बीज औषधिविशेषः । मणयो विद्रुमादयः । इत्यर्थः इति । बालत्वादेव पूर्वभूषणान्याच्छादयामासुरिति तात्पर्यम् । स्वस्वगृह-  
समृद्धयपेक्षया काचादयो ज्ञेयाः ॥ ४ ॥

### श्रीमज्जीवगोस्वामिकृता वैष्णवतोषणी

भाति रूपगुणक्रीडानामभिनिर्त्यनूतनः । आश्चर्य्यश्च सदाश्चर्य्यद्यिः प्रभुः सः प्रसीदतु ॥

पुनर्यथाक्रममध्यायत्रयेण कौमारीमेव लीलां वदन् तत्रादावेकेनाघासुरवधमाह—क्वचिदित्यादिना । यदेतच्चाध्यायत्रयं  
पूतना लोकबालघ्नीत्यादिश्लोकषट्कं य एतत्पूतनामोक्षमित्यादिश्लोकं च कश्चिन्न मन्यते तत्र कारणं न पश्यामः सर्वत्रापि  
देशेष्विति ह्यप्राप्तत्वात् वासनाभाष्यसम्बन्धोक्तिविद्वत्कामधेनुशुकमनोहरापरमहंसप्रियादिषु प्राचीनाधुनिकटीकासु व्याख्यातत्वात्  
तदीयस्वसम्प्रदायानङ्गीकारप्रामाण्येन तस्याप्रामाण्यं चेत् अन्यसम्प्रदायाङ्गीकारप्रामाण्येन विपरीतं कथं न स्यात् ? न च  
मुरभिदादिनामवधभिदादिनाम्नां तत्र प्रयोगो न दृश्यतेति वाच्यं “यत्र ब्रजन्त्यघभिदोरचनानुवादांच्छृण्वन्ति येऽन्यविषयाः  
कुक्थामतिघ्नी” इति तृतीयात् पापभिदादिनाम्नां तत्र प्रयोगात् न च तत्र तत्र लीलानुवादे सा लीला नास्ति स्वामिपादैस्तत्र तत्र  
तस्या अपि दर्शितत्वात् अत एव द्वात्रिंशत् त्रिंशत्ञ्च यस्य विलसच्छाखा इति तदीयपद्ये खण्डितमध्यायत्रयं यत्तदिदमेवेति न  
तन्मतं न च तत्र यमन्यत्र कुत्रापि खण्डयितव्यं सर्वत्राध्यायसङ्ख्याश्लोकसहितटीकासङ्ख्यात् ततो द्वात्रिंशश्च त्रयश्च शतानि  
चेति द्वन्द्वैक्यमेव तद्विवक्षितम् अनिर्णीतवहुत्वस्यानवस्थाभिया त्रित्व एव पर्यवसानात् कपिञ्जलालभनन्यायेन अन्यथा त्रिंशतीत्येव  
स्यात् न चासुरमुक्तेः सिद्धान्तविरुद्धत्वान्नतदार्षं श्रीकृष्णमारितेषु सर्वेषु तेषु दृष्टत्वात्—

“आसुरीं योनिमापन्ना मूढा जन्मनि जन्मनि । मामप्राप्यैव कौन्तेय ! ततो यान्त्यधमां गतिम्” ॥

इत्यादिष्वपि मां श्रीकृष्णलक्षणमप्राप्यैव न त प्राप्येत्याद्यङ्गीकारात् तथा चोक्तं “ये च प्रलम्बखरददुरैकेश्यरिष्ट-  
मल्लभकंसयवनाः कुजपौण्ड्रकाद्याः । अन्ये च साल्वकपिवल्बलदन्तवक्त्रसप्तोक्षशम्बरविदूरथरुक्मिगुह्याः ॥ ये वा मृधे समिति-  
शालिन आतचापाः काम्बोजमत्स्यकुरुकैकयमृञ्जयाद्याः । यास्यन्त्यदर्शनमलं बलपार्थभीमव्याजाह्वयेन हरिणा नित्यं तदीयम्”  
इति न च पुराणान्तराप्रसिद्धत्वेन सा लीला न सम्भावनीया पाद्मोत्तरब्रह्माण्डपुराणयोः स्पष्टत्वात् श्रीवृन्दावने तल्लीलास्थानानि  
च प्रसिद्धानि न च भक्तगतिसादृश्येन तेषां तत्प्राप्तिरसमञ्जसा शुद्धभक्तैस्तादृशाभिरनुपादेयत्वात् “नात्यन्तिकं विगणयन्त्यपि ते  
प्रसादम्” इत्यादिवचनशतेभ्यः न च पूतनाया जननीसाम्यं जननीमाहात्म्यविद्भिर्द्वेष्यं सद्देषादिव पूतनापीति वाक्येन जननीवेष-  
मात्रतः तत्प्राप्त्या तस्या एव महिमाधिक्यव्यञ्जनात् तत्र तत्र तेनापि द्विजीवतासिद्धान्तेन दोषः परिह्रियते किं त्वत्रापि  
“तत्संसर्गं च पञ्चमः” इति न्यायेन दोषस्तदवस्थ एव तस्मान्न कश्चिद्विरोधः प्रत्युत भगवत्तद्भक्ततद्भक्तीनां परममाहात्म्यमेवात्र  
सेत्स्यति अतस्तदनुभवः श्रीभगवदनुग्रहविशेषेणैव सम्पद्यत इति तत्पुण्यमेवेत्येवं तस्य तादृशं वचनमप्युपपद्यते, अलमति-  
विस्तरेण । प्रकृतं व्याख्यास्यामः, मनो दधत् दृडेच्छां कुर्वन् इति ह्यकृतसम्मन्त्रणैर्वैयस्यैः गृहे प्रातर्भोज्यानां वन एव नयनं बोधयति  
तन्नयनेच्छा चेयं प्राथमिकेव लभ्यते सप्रातराशावित्युक्त्वा क्वचिद्वनाशयेत्युक्तत्वात् सम्यक् रात्रिवत्रपरित्यागाश्रीगुणादिप्रक्षालन-  
चास्वत्रभूषणधारणादिपूर्वकं त्वरयोत्थाय निष्क्रम्य प्रबोध्यन्निति सखिभिः सह सुखजिगमिषया ब्रजाच्छर्नैर्निर्गमनं बोधयति अत  
एव वयस्येति विशेषणं चारुणेति स्वरूपनिर्देशो निद्रितानां सुखेनैव निद्राभङ्गं बोधयति वत्साः पुरस्सराः यस्य सः तेन तेनैव  
तेषां चित्ताहरणाद्वरिः स एव स्वयं ब्रजात् विशेषेण निर्गतः न त्वन्यदिनवत् श्रीरामेण सहितः तत्र कारणं तच्छृङ्गरेण चलितु-  
मुद्यतस्य श्रीकृष्णेनापि कृतचलननिर्णयस्य नूनं जनन्या दैवजाद्युपदेशेनारब्धशान्तिकादिकर्मत्वमेव मुख्यं भवेत् तत्रैव लीलाशक्ति-



घटिततदगोचरताहेतुकवक्ष्यमाणलीलासम्पादनार्थत्वं तु गौणं क्वचिद्वनाशाय मनोदधदित्यनेन वनभोजनस्यैवोद्देश्यत्वात् अघासुर-  
वधादीनां त्वागन्तुकत्वान् अत्र प्रतिपदं प्रतिवाक्यं प्रतिश्लोकं प्रतिप्रकरणं च पूर्वपूर्वस्मादुत्तरोत्तरस्मात् पूर्वपूर्वमाश्रयंमूह्यं  
तच्च भक्तजनहृदयैकवेद्यमतिविस्तरभिया न विव्रियते ॥ १ ॥ तेनैव साकमिति महावेगेन धावनात् यतः स्निग्धाः अतः  
सर्वेषामेव युगपन्निर्गमोऽपि सूचितः सहस्रस्य उपरिसङ्ख्या—

“एकं दशशतं चैव सहस्रमयुतं तथा । लक्षं च नियुतं चैव कोटिन्यवुदमेव च” ॥

इत्यादिवचनादयुतादिस्तथान्वितान् एवं वत्सानां बालानां चासङ्ख्येयत्वमुक्तम् इत्थं वने बालैः पाल्यमानानामपि  
वत्सानां यदीयत्ता नाभूत् तर्हि ब्रजरुद्धानां तणकानां तथा गोसङ्गतानां भुक्तस्तन्यानां वत्सानां तथा तन्मातृणामन्यासां च गवां  
तथा वत्सतरीणां वत्सतराणां वृषाणां च श्रीगोपालदेवप्रभावेण नित्यमेव विवर्द्धमानानामियत्ता कथमस्तु महिष्यादयश्च केन वा  
गभ्याः पशवस्तदनुसारेण गोपगोप्यादयश्चानन्ता ज्ञेयाः तथा चाऽऽगमे रासध्यानं प्रमदाशतकोटिभिराकुलित इति तत्तत्समा-  
वेशादिकं चाचिन्त्यैव्यादेवेति मुदेति स्वयं श्रीकृष्णेन प्रबोधनात् अत एव विशेषेण अन्यादिनतोऽसाधारणतया निर्ययुः श्रीकृष्णस्य  
तु वत्सैरपि तावदसङ्ख्यातैः असङ्ख्यसंज्ञसंख्यैरित्यर्थः । तत्संज्ञा च दर्शिता क्षीरस्वामिना “एकं दशशतसहस्राण्ययुतं  
प्रयुताख्यलक्षमय नियुतम् । अवुदकोटिन्यवुदपद्मे खर्वं निखर्वमिति दशभिः । गणनान् महाब्ज-शङ्खसमुद्र-मध्यान्तमथ परार्द्धं  
च । स्वहृतं परार्द्धममितं तत्स्वहृतं भूयतासङ्ख्यमिति ॥ प्रयुतसंज्ञं लक्षम् अवुदसंज्ञा कोटिरित्यर्थः । परार्द्धंभ्यन्ताष्टादश-  
सङ्ख्यादशगुणिता ज्ञेयाः तत्र च द्वन्द्वैक्यान्महाब्जादिकं सङ्ख्यापञ्चकं ज्ञेयं स्वहृतमिति स्वेन गुणितमित्यर्थ इति ज्ञेयं स्वकान्  
स्वकान् स्वस्ववत्सानित्यर्थः । स्ववत्सकानिति पाठः स्पष्टः तत्र तत्र वत्सप्रचारदेशे ह हर्षे ॥ २-३ ॥ अर्भलीलामेवाह—फलेति  
सतभिः । स्तवकाः पुष्पगुच्छाः सुमनसः पुष्पाणि काचा महारत्नेभ्यः विवेक्तुमशक्यरूपत्वात् कौतुकविशेषकारिणः गुञ्जा अपि  
वृन्दावनीयत्वेन तथाभूतत्वात् बलैरेव कौतुकेनाहृत्य मातृभिः साग्रहं हारादीं ग्रथिताः मुक्तेति पाठः क्वचित् ॥ ४ ॥

### श्रीमञ्जोवगोस्वामिकृता बृहद्वैष्णवतोषिणी

भाति रूपगुणक्रीडानामभिर्नित्यनूतनः । आश्चर्यश्च सदाश्चर्यादयः प्रभुः स प्रसीदतु ॥

अथ यथाक्रममध्यायत्रयेण कौमारलीलामेव वदन् तत्रादावेकेनाघासुरवधमाह—क्वचिदित्यादिना । एतच्चाध्यायत्रयं  
केचित्तत्त्ववादिनो वैष्णवा मुक्तेरेव परमपुरुषार्थतां मन्यमाना ऋजुबुद्धयोऽत्रासुरमुक्तिगोपीस्तन्यपानादिकञ्चासहमानाः पूतना-  
सदगतिप्रतिपादकं ( भा० १०।६।३५ ) ‘पूतना लोकबालघ्नी’ इत्यादि श्लोकषट्कमिव ( भा० १०।६।४४ ) ‘य एतत् पूतना-  
मोक्षम्’ इति श्लोकमिव च विगीतमित्याहुः, तच्चासंगतम्—बहुपुस्तकेषु दृश्यमानत्वात् तथा प्राक्तनैराधुनिकैश्च सत्साम्प्रदायिकैः  
श्रीधरस्वामिपाद-प्रभृतिभिर्महद्भिराहृतत्वात्, तथा श्रीवृन्दावने अघासुरवध-शाद्वलजेमन-ब्रह्मास्तुत्यादिस्थानप्रसिद्धेश्च; किञ्च,  
पद्मपुराणादौ तदाख्यानं व्यक्तं वर्तते एव, तथा वैष्णवप्रवरगण-सिद्धान्तेनापि न विरुध्यत एव,—भक्तिनिष्ठानां मुक्तेरनुपादेयत्वात् ।  
तच्च श्रीभागवतेऽस्मिन् सर्वत्रैव सुव्यक्तम् । पीतस्तन्याश्च गोप्यः प्रायः श्रीयशोदातुल्या मान्या एव; तत्प्रियतमास्तु परा नवतरुण्यः  
सहस्रशः सन्ति । तच्चाग्नेऽभिव्यक्तं भावि । अतः कोऽपि विरोधो न स्यादेव । विशेषतश्चाध्यायत्रयेऽस्मिन् भक्तेर्भक्तानां श्रीभगवतश्च  
सर्वतोऽसाधारणं माहात्म्यमतत्तदनुभवः श्रीभगवदनुग्रहविशेषेणैव सम्पद्यत इति तत् सुगोप्यमेवेत्येवं तेषां वचनमप्युपपद्यत इत्यलं  
विस्तरेण । क्वचित् कदाचित् पञ्चमाब्दागमे शरदि कस्मिंश्चिद्दिने इत्यर्थः । मनो दधत् दृढेच्छां कुर्वन्निति तस्य वयस्यैर्गृहे प्रात-  
र्भोज्यानामपि सर्वभोगसामग्रीणां वन एव नयनं बोधयति । मन इति सच्चिदानन्दधनस्वरूपस्य श्रीविग्रहस्य श्रीमुखाद्यवयव-  
वद्भगवतो मन-आद्यन्तःकरणस्यापि वस्तुतो भेदाभावेऽपि भेदसिद्धेः । एतच्च यथास्थानमग्रे विस्तार्यम् । सम्यग् रात्रिवत्त्र-  
परित्याग-श्रीमुखादिप्रक्षालन-शुद्धवस्त्र-भूषणपरिधानादि-पूर्वकं स्वयमेव शयनगृहादुत्थाय निष्क्रम्य, प्रबोधयन्निति सखिभिः सह  
सुख-जिगमिषया शनैर्विनिर्गमं बोधयति; अत एव वयस्येति विशेषणम् । चालणेति निद्रितानां सुखेन निद्रा-भंगार्थम्; यद्वा, पूर्वदिने  
वन्यभोजनार्थ-गमनाय शृंगरवस्थ संकेतितत्वात्तां मनीरमेण स्वरूपमात्रनिर्देशो वा, तस्य सदैव चारुत्वात् । वत्साः पुरःसरा  
यस्य सः, तन तेनैव तेषां चित्ताकर्षणाद्धरिः, ब्रजाद्विशेषेणैकाकितया निर्गतो न त्वन्यदिनवत् श्रीरामेण सहितः । तत्कारणमग्रे  
व्यक्तं भावि । अत्राद्यमाश्चर्यं वने प्रातर्भोजनार्थं मनोधारणम्; ततोऽपि मातृप्रेरणादिकं विनैव स्वयमतिबाल्ये सगुत्थानम्; ततोऽपि  
स्वयमेवानन्त-वत्सपवर्ग-प्रबोधनम्; तत्र च चाश्शङ्करवेण, ततोऽप्यग्रजं विना विनिर्गमस्तत्रापि वत्सपुरःसरत्वमित्येवं प्रतिपदं  
प्रतिवाक्यं प्रतिश्लोकं प्रतिप्रकरणञ्च पूर्वपूर्वस्मादुत्तरोत्तरमाश्चर्य्यमुह्यम्, तच्च भक्तजनहृदयैक-वेद्यमतिविस्तरभयान्न विव्रियत  
इति ॥ १ ॥ तेनैव सार्द्धमिति महावेगेन धावनात्; यतः स्निग्धाः, अतः सर्वेषामेव युगपन्निर्गमोऽपि सूचितः सहस्रस्योपरि संख्या  
‘एकं दश शतञ्चैव सहस्रमयुतं तथा । लक्षञ्च नियुतञ्चैव कोटिरवुदमेव च ॥’ इत्यादि-वचनादयुतादिस्तथान्वितान् । एवं  
वत्सानां बालानाञ्चानन्त्यमुक्तम् । इत्थं वने बालैः पाल्यमानानामपि वत्सानां यदीयत्ता नाभूत्, तर्हि ब्रजे रुद्धानामभिनवानाम-  
तृण-चराणाम्, तथा गो-संगे गतानाञ्च मुक्तस्तन्यानां वत्सानाम्, तथा तत्तन्मातृणामन्यासाञ्च गवाम्, तथा वत्सतरीणां



वृषाणाञ्च श्रीगोपालदेव-प्रभावेण नित्यं विवर्द्धमानानामित्युक्ता कथमास्ताम् ? महिष्यादयश्च केन वा गण्या इत्येवमसंख्येयाः पशवस्तदनुसारेण गोप-गोप्यादयश्चानन्ता ज्ञेयाः । पुदेति निद्राभंगादिदुःखं निरस्तम्; यद्वा, स्वयं श्रीकृष्णेन प्रबोधनात्; किं वाद्यं प्रातरारभ्य तेन सह क्रीडिष्याम इति विचारः । अत एव विशेषेणान्यदिनतोऽसाधारणतया निर्ययुः, स्व-स्व-गृहाद्-व्रजादेव वा; विशब्दार्थः सुशिगित्यादिना व्यञ्जित एव ॥ २ ॥ कृष्णस्य परमाकर्षकस्य भगवतो वत्सैः सह युथीकृत्य संगमय्येति स्वस्व-वत्सानामपि कृष्णवत्स-संग-सुखैकापेक्षया स्वकान् स्वकान् स्वस्ववत्सानित्यर्थः स्ववत्सकानिति पाठः स्पष्टः । अर्भलीलाभिरिति तेषां बाल्यलीलानैपुण्यं बोधयति । तत्र तत्र स्थाने स्थाने । ह हर्षे ॥ ३ ॥ अर्भलीला एवाह-फलेति सप्तभिः । स्तवकाः पुष्पगुच्छाः, सुमनसः केवलपुष्पाणि, गुञ्जानां वन्यत्वेऽपि काचादि-गृहभूषणान्तर्दत्तः-सौन्दर्येण स्थासुत्वेन च मातृभिर्गृहे ताभिर्भूषितत्वात् । मुक्तेति क्वचित् पाठः ॥ ४ ॥

### श्रीसुदर्शनसूरिकृतशुकपक्षीयम्

श्रीरामानुजपादाब्जकृपासमनुरञ्जितैः । पूर्वेः प्रक्षिप्तमध्यायत्रयमन्वर्थं युज्यते ॥

वनाशाय वने प्रातर्भोजनाय ॥ १ ॥ शिक् भोज्यवस्त्वाधारभूतं शिक्यं वैत्रं गोवेषयितुविषाणवेणुवाद्ये ॥ २ ॥ तत्र तत्र वृन्दावनप्रदेशेषु ॥ ३ ॥ काचानां हाराः गुञ्जानां च मणिस्वर्णादीनामाभरणैर्भूषिता अपि पिच्छं मायूरं फलादिभिरभूषयन् ॥ ४ ॥

### श्रीमद्वीरराघवाचार्यकृता भागवतचन्द्रचन्द्रिका

इत आरभ्य अध्यायत्रयं प्रक्षिप्तमिति व्यासाचार्यैरुपेक्षितम्, अथापि प्रायशो व्यवहियमाणत्वात् कैश्चिद्व्याख्यातत्वाच्च व्याख्यायते अत्राद्येनाध्यासुरवधात्मकं चरित्रमनुवर्ष्यते—क्वचिदित्यादिना । कदाचिद्भृगवान् प्रातरुत्थाय समानवयस्कान् वत्सपान् प्रबोधयन् वन एव प्रथमभोजनाय मनः कुर्वन् वत्साः पुरस्सराः यस्मात् तथाभूतः चारुणा विषाणानां रवेण व्रजान्निर्जगाम ॥ १ ॥ तथा शिक् शिक्यं भोजनाः शिक्यादयो येषां ते स्निग्धाः परस्पराणुरागयुक्ताः पृथुकाः बालकाः सहस्रशस्तेनैव कृष्णेनैव सह सहस्रा-दुपरिसंख्यया अन्विताः परिच्छन्तान् स्वस्ववत्सान् पुरस्कृत्य मुदा विनिर्ययुः ॥ २ ॥ ततः स्वस्ववत्सानसङ्ख्यातैः कृष्णस्य वत्सैः सह सङ्कीकृत्य चारयन्तः तत्रतत्रार्भकलीलाभिर्विहृतवन्तः ॥ ३ ॥ तदेव प्रपञ्चयति—फलेति सप्तभिः । पूर्वं मातृभिः काचा-दिभिर्भूषणैर्भूषिता अपि फलादिभिरात्मानमभूषयन् तत्र प्रवालाः पल्लवास्तेषां स्तवकैः पुष्पस्तवकैश्च युक्तं दामभिः मालाभिः ॥ ४ ॥

### श्रीमद्विजयध्वजतीर्थकृता पदरत्नावली

( अत्राध्यायत्रयं न दृश्यते )

### श्रीमज्जीवगोस्वामिकृतः क्रमसन्दर्भः

अध्यायत्रयमिदं केनचिदसम्मतमपि वासनाभाष्यादिप्राचीनटीकाकारैर्वहुभिः सम्मतत्वात् सर्वदेशपुस्तकप्रसिद्धत्वाच्च लिख्यते [ १-७ ]

### श्रीमद्विश्वनाथचक्रवर्तिकृता सारार्थदर्शिनी

द्वादशे सखिभिः केलिस्तन्मध्येऽयस्य वर्णनम् । वक्त्रेऽविशस्ते कृष्णो नु प्रविश्याहस्तमेधितः ॥

क्वचिद्विसे वनाशाय वन एव प्रातर्भोजनं कर्तुं हरिरिति बलदेवस्तु मात्रा जन्मर्क्षशान्तिकस्नानाद्यर्थं गृह एव बलाद्रक्षित इति ज्ञेयम् ॥ १ ॥ पृथुका बालाः शिक् शिक्यं सहस्रशोपरिसंख्या अयुतादिस्तयाऽन्विताः ॥ २ ॥ कृष्णस्य तु वत्सैरसङ्ख्यातैः असङ्ख्यसंज्ञसंख्यैरित्यर्थः । असंख्यसंज्ञा च क्षीरस्वामिदृष्ट्या ज्ञेया यथा “एकं दशशतसहस्राण्ययुतं प्रायुताख्यलक्षमथ नियुतम् । अर्बुदकोटिन्यर्बुदपद्मे खर्वं निखर्वमिति दशभिः । गणनान्महाब्जशङ्खसमुद्रमध्यान्तमथ परपराद्धम् । स्वहृतं पराद्धमिति तत्स्वहृतं भूयतोऽसङ्ख्यम् इति” प्रयुतसंज्ञं लक्षम् अर्बुदसंज्ञा कोटिरित्यर्थः । पराद्धपर्यताद्वादशसङ्ख्यादशशतगुणिता ज्ञेयाः ततश्च द्वन्द्वैक्यान्महाब्जादिकं सङ्ख्यापञ्चकं ज्ञेयं स्वहृतमिति स्वेन गुणितमित्यर्थ इति ज्ञेयम् । ततश्च कृष्णवत्सैर्महायूथैः सह स्वकान् स्वकान् पराद्धादिसङ्ख्यान् वत्सान् पृथक् पृथक् युथीकृत्येत्यर्थः । न च षोडशक्रोशीमात्रस्य वृन्दावनस्य प्रदेशे तावन्तो वत्साः नैव भान्तीति वाच्यं भगवद्विग्रहस्यैव धाम्नश्चास्य तथापरिमितत्वेऽप्यचिन्त्यशक्त्या विमुत्वात् तत्प्रदेशकदेशेषु पञ्चाशत्कोटियोजनप्रमाणब्रह्माण्डा-र्बुदानां भगवतैव ब्रह्मणे एतदुत्तराध्याये दर्शयिष्यमाणत्वादत एवोक्तं भागवतामृते “एवं प्रभोः प्रियाणां च धाम्नश्च समयस्य च । अविचिन्त्यप्रभावत्वादत्र किञ्चिन्न दुर्घटम्” इति ॥ ३ ॥ काचादिभिः पूर्वं मातृभिर्भूषिता अपि फलादिभिरात्मानमभूषयन्नित्यर्थः । तत्र काचगुञ्जे बालानामाग्रहात् मणिस्वर्णे मातृणामाग्रहाद्भूषणे ज्ञेये ॥ ४ ॥

### श्रीमच्छुकदेवकृतः सिद्धान्तप्रदीपः

द्वादशेऽध्याये व्रजौकसां भाग्यातिशयम् अधासुरमोक्षञ्च वर्णयति—क्वचिदिति । क्वचिद्वरिः स्वभक्तवत्केशहरः वनाशाय वने एव प्रथमं भोजनं कर्तुं मनो दधन् वयस्याः समानवयस्का ये वत्सपास्तान् ॥ १ ॥ तेनैव शृङ्गारवेण सत्यसङ्कल्पवता कृतेन साकं



प्रबुद्धा इति शेषः । सहस्रशः स्निग्धाः स्नेहयुक्ताः शोभनाः शिखेन्द्रादयो येषां ते शिक् शिक्ये पृथुकाः बालकाः सहस्राधिकसङ्ख्या-  
युतान् स्वकान् वत्सान् पुरस्कृत्य मुदा विनिर्ययुः ॥२-३॥ पूर्वं काचादिभिर्भूषिता अपि फलादिभिरभूषयन् आत्मानमिति शेषः ॥४॥

### श्रीवलदेवविद्याभूषणकृता वैष्णवानन्दिनी

द्वादशे शिशुभिः केलिरवास्ये विशतो नुतान् । प्रविश्यानन्दयत् कृष्णो हत्वाधं तममोचयत् ।

एवमिति पद्येन कौमारीं लीलां समाध्यापि श्रोतुरभीष्टामपूर्वां तामनुस्मृत्य मुनिरध्यायत्रयेण वक्तुं प्रवर्तते क्वचिदि-  
त्यादिना । क्वचिद्वासरे वनाशाय वन एव प्रातर्भोक्तुं मनो दधत् हरिरिति बलदेवस्तु न गतस्तन्मात्रा तज्जन्मर्क्षस्तानदानार्थं गृहे  
एव रक्षितत्वात् ॥ १ ॥ पृथुकाः शिखः, शिक् भोज्यधारकं शिक्यं, सहस्रोपरिसंख्ययाऽयुतामिकया ॥ २ ॥ असङ्ख्यातैः संख्यातो  
निर्गतैः, कृष्णवत्सैर्महायूथैः सार्द्धं स्वकान् वत्सानेकीकृत्य मेलयित्वा चारयन्तः, ननु परिमिते वृन्दावने अपरिमितानां वत्सानां  
समावेशः कथमिति चेद्भगवद्विग्रहस्येव तस्याचिन्त्यशक्त्या विमुत्वेन तत्सम्भवादित्युक्तम् ॥ ३ ॥ मातृभिः काचादिभिर्भूषिता अपि  
ते बालाः फलादिभिरात्मानमभूषयन्; तत्र काचगुञ्जयोर्धारणं बालानामाग्रहात् मणिस्वर्णयोस्तु तन्मातृणांमिति बोध्यम् ॥ ४ ॥

### श्रीसत्यधर्मकृता श्रीभागवतटिप्पणी

हरिः ॐ ॥ क्वचिद्विनाशयेत्यारभ्यैतत्सुहृद्भिश्चरितं पुरारेत्यन्तो ग्रन्थः प्रक्षिप्त इति प्रेक्षावन्तोऽतो न व्याख्यातोऽस्माभिः ।

### श्रीसुबोधिनी

कथामात्रं हरेर्वाच्यं सर्वत्रेत्यत्र केचन । कथां वक्तुं भागवतीं क्वचित् सिद्धामलौकिकीम् ॥ १ ॥

योजयित्वा त्वाधुनिका अध्यायत्रितयं जगुः । शब्दार्थसङ्गतीनां हि स्पष्टा तत्र विरुद्धता ॥ २ ॥

लोकप्रसिद्धेस्तच्चापि कथञ्चिद् रूप्यते स्फुटम् ॥ २-१ ॥

पूर्वाध्यायान्ते “कौमारं जहतुर्ज” इत्युक्तं, “ततश्च पौण्ड्रवयःश्रितां व्रजे बभूवतुस्तौ पशुपालसम्मता” वित्येव  
सन्दर्भस्तथापि भगवच्चरितमिव वत्सारहरणं पद्मपुराणे प्रसिद्धमिति तां कथामाश्रित्याघासुरवधं ब्रह्मस्तुतिं च पूर्वापरयोर्निवेश्य  
कौतुकलीला भगवतः प्रदर्शिता, लोका हि लौकिके कौतुकिनो भवन्ति,

तत्र तु प्रथमेध्याये लीलामाह सुविस्तराम् । अघासुरस्य च वधं मुक्तिश्चापि स्वयुक्तिः ॥ १ ॥

प्रथमं भगवतो दशभिः श्लोकैर्लीलामाह, क्वचित् कदाचित्, वनाशयाशनमाशो वनेशनं कर्तुं मनो दधत् विभ्रत्  
प्रातःकात्रे व्रजादुत्थाय विनिर्गत इतिस्मन्वदः, वयस्याश्च ते वत्सपाश्च, शृङ्खलेणैव तेषामुत्थापनं, कृष्णस्यैवायं रव इति-  
ज्ञापनार्थं चारुणति, दोहानन्तरं वत्सान् गृहीत्वा निर्गतः ॥ १ ॥ तदा सर्वेपि निर्गता इत्याह तेनैवेति, तेनैव भगवता सार्धं  
पृथुका बालाः सहस्रशो निर्गताः स्निग्धाः प्रेमला भगवति, शोभना शिक् शिक्यमोदनसहितं वेत्रं वत्सचारणार्थं विषाणं वादनार्थं  
वेणुश्च ते येषां सन्ति स्वकीयान् वत्सान् पुरस्कृत्य तेषु मुदा गृहेभ्यो ययुः, एकैकस्य सहस्रसङ्ख्यात उपरि सङ्ख्यायुतमित्यादि-  
तया सङ्ख्ययान्वितान् ॥ २ ॥ तान् सर्वानिव स्ववत्सकान् कृष्णवत्सेषु योजितवन्त इत्याह कृष्णवत्सैरिति, भगवद्वत्सैः सह  
स्ववत्सान् यूथीकृत्य, अन्यथा स्वच्छन्दलीला न भवति, ततोपि पृथग्भूतान् कदाचिन्निगच्छन्तोभलीलाभिरिव तांश्चारयन्तो  
विजहृस्तत्रतत्र क्रीडितवन्तः ॥ ३ ॥ फलादिभिश्च स्वशरीरं भूषितवन्त इत्याह फलेति, पूर्वं काचादिभिर्भूषिता अपि पुनर्वन्यैर-  
भूषयन्, स्तबकाः पुष्पगुच्छानि, सुमनसः केवलपुष्पाणि, पिच्छानि मयूरपिच्छानि, गैरिकादिधातवः, गुञ्जाफलानि वन्यान्यपि  
नित्यं तिष्ठन्तीति काचादिषु गणितानि ॥ ४ ॥

### ( १ ) श्रीप्रभुचरणविरचिता श्रीटिप्पणी

अग्रेऽध्यायत्रयं प्रक्षिप्तमित्युक्तम् । तत्र ‘कौमारं जहतुः’ ‘ततश्च पौण्ड्रवयःश्रिता’विति युक्तं सन्दर्भ इति ।  
मध्येन्यकथा ‘त्वेवं विहारै’रित्यस्य ‘ततश्च पौण्ड्रवयः’ इत्यस्य च वक्त्रा नोक्तेति ज्ञायते । अन्यथैतदध्यायत्रयानन्तरमेव कौमार-  
त्यागं वदेत् । किञ्च, ‘पौण्ड्रे परिकीर्तित’मिति वाक्यात् पूर्वाध्याय एव तत्प्राप्तेस्ततश्च पौण्ड्रवयःश्रिता’विति वाक्यं विरुद्धं स्यात्,  
तदनर्थकं च । तृतीयाध्यायान्तेऽप्येवं ‘विहारै’रिति श्लोकोधुना कैश्चित्पुस्तकेषु लिख्यते, तदप्रामाणिकमितीतोपि तथात्वं तेषां  
ज्ञेयम् । भगवत्प्रियाकृतलीलानुक्रुतिष्वेतदनुकृत्यभावात् । तृतीयस्कन्धे श्रीमदुद्धवैर्द्वादशे स्कन्धे सूतेन चैतलकथाया अकथनाच्च ।  
‘न भारती मेङ्ग मृषोपलक्ष्यते’, ‘न वै क्वचिन्मे मनसो मृषा गतिः’, ‘न मे हृषीकाणि पतन्त्यसत्पथ’ इति ब्रह्मवाक्यविरोधश्च ।  
ईश्वरे तत्त्वेन ज्ञानवतस्तत्परीक्षाकृतेर्महानर्थरूपत्वाद्, ‘भवान् कल्पविकल्पेषु न विमुह्यति कर्हिचि’दिति भगवद्वाक्यविरोधश्च ।  
तोकेन जोवहरणमित्यादिनिरूपकस्य सदेश्वरत्वेन ज्ञानवतस्तादृश्याद्यर्थस्यासम्भवाच्च । आचार्यैः प्रसिद्धिमात्रेण विवृतमित्य-  
स्माभिरपेक्षितम् ।

इति श्रीप्रमाणप्रकरणम् ।



## ( ४ ) श्रीमद्दीक्षितलालभट्टयोजिता श्रीसुबोधिनीयोजना

प्रक्षिप्ताध्यायाः १-३ ।

श्रीगोवर्धनधारी करोतु कुशलानि । अतः परमश्रेवासुरवधवत्सहरणब्रह्मस्तुतिनिरूपकात्रयोध्यायाः केनचित् प्रक्षिप्ता सन्ति न तु वेदव्यासविरचिताः, अतः श्रीभागवतवहिर्भूता इति सुबोधिण्यां साधितं, अध्यायत्रयस्य प्रक्षिप्तत्वे प्रमाणानि बहून्वेद टिप्पण्यामुपन्यस्तानि, तानि पुनर्न लिख्यन्ते किन्त्वेतेध्यायाः प्रक्षिप्ता इति श्रीधरस्वामिभिरभ्युक्तं तदुपपाद्यते, तथा हि “द्वात्रिंशत्त्रिशतं च यस्य विलक्षणाया” इति गणना श्रीधर्या कृता, ततश्च द्वात्रिंशदधिकत्रिशतमध्यायाः श्रीभागवतस्येत्येतदध्यायत्रयस्य प्रक्षिप्तत्वमेवाभिप्रेतं स्वामिनामपि, त्रयाणां शतानां समाहारात्रिशतं, पात्राद्यन्तस्य नेतिनिषेधात् न त्रीत्वं पात्रादिराकृतिगण इतितत्त्वबोधिण्यामुक्तं, द्वात्रिंशच्च त्रिशतं च द्वात्रिंशत्त्रिशतं सङ्ख्याया अलीयस्या इत्यनुशासनेन द्वात्रिंशत्शब्दस्य पूर्वनिपातः, केचित् तु द्वात्रिंशश्च त्रयश्च शतानि चेतिविग्रहं शतानि चेतिवहुवचनेन शतत्रयमेव ग्राह्यं प्रसिद्धत्वादित्याहुः, तन्न, प्रसिद्धि-वशाच्छतत्रयलाभे तु प्रसिद्धेरेव पञ्चत्रिंशल्लाभसिद्धौ सङ्ख्याकरणस्यैव वैयर्थ्यापातात्, सङ्ख्या करणं हि शिष्यबोधाय, तत्र शिष्याणां शतत्रयसङ्ख्याज्ञाने प्रसिद्धिपरतन्त्रत्वं चेत् तदा गणना मुधैव स्यात्, द्वात्रिंशश्च त्रयश्च शतानि चेतिविग्रहे सङ्ख्याया अलीयस्या इतिवाक्यात् त्रिद्वात्रिंशत्शतमितिरूपं स्यात्, अपरं च गणनाकृतिर्हि बोधसौकर्याय, तत् तु द्वात्रिंशश्च त्रिशतं चेति विग्रहे भवति, द्वात्रिंशश्च त्रयश्च शतानि चेतिविग्रहे त्वत्यन्तं दौर्लभ्यं बोधस्येत्येतादृशी क्लिष्टगणना श्रीधरैः कथं क्रियेत, तस्मात् द्वात्रिंशत् त्रिशतं चेत्येव विग्रहः, ततश्चैतेध्यायाः श्रीधरमतेपि प्रक्षि । इतिदिक्, माध्वैस्त्वेतेध्यायाः श्रीभागवत-पुस्तकेपि प्रायो न लिख्यन्त इत्यलं विस्तरेण ।

## ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

प्रक्षिप्ताध्यायेषु प्रथमाध्याये प्रक्षिप्तत्वं समर्थयितुं मतान्तरमाहुः कथामात्रमित्यादि का० ११८६-३ । क्वचित् पद्म-पुराणादौ प्रसिद्धां, एवं मतान्तरमनूद्य दूषयन्ति शब्दार्थेति ११९३ । सङ्गतिविरोधस्तु सुबोधिण्यां टिप्पण्यां विशेषतः श्रीगोपेश्वरैश्च उपपादितः, विजयध्वजनाम्ना माध्वेनापि स्वीकृतः श्रीभागवतविवरण एतदध्यायत्रयं न व्याख्यातं, एवं प्रक्षिप्तत्वे सत्यप्येतद-व्याख्याने प्रयोजनमाहुः लोकेति का० ११९३ । तत्र प्रथमाध्यायार्थमाहुः तत्रेति का० १२०३ । स्वयन्वित्त इति “पीनाहिभोगो-त्थित”मितिश्लोकोक्ताध्यायस्य मुक्तिर्नतद्विचित्र”मित्यादि श्लोकद्वयेन युक्त्या समर्थितेत्यर्थः । द्वितीयाध्याये द्वितीय इति का० १२१३ । बालः सह वत्सहरणम् ।

तृतीयेध्याये स्तुतिरिति का० १२२३ । स्नेहोपपत्तिरिति “ब्रह्मन् परोद्भवे कृष्ण इयान् प्रेमा कथं भवे”दित्यादिना राजप्रश्ने “सर्वेषामपि भूतानां नृप स्वात्मैव वल्लभ” इत्युत्तरेण भगवति ब्रजस्थानां स्नेहोपपत्तिरित्यर्थः, “एतत् सुहृद्भिश्चरितं मुरारे”रित्यनेन श्रवणस्य फलं च । नौमोदय ते इत्यत्र लौकिके इति का० १२३३ । ननु “गुञ्जावतंसपरिपिच्छलसन्मुखाये” त्याद्युक्तप्रकारेण लौकिकव्यवहारविषय एव भगवान् किमर्थं प्रार्थ्यते श्रुतिसिद्धमेव रूपं कुतो न प्रार्थ्यत इत्याशङ्क्याहुर्लौकिके इति, लौकिके लोकप्रसिद्धे प्राकृते गुञ्जावतंसेत्याद्युक्तप्रकारेण प्राकृतसदृशे भावे यस्य भावः स एव भक्तिमान्, तं प्राकृतं भावं हीनं विदित्वा योन्यथा वेद स अयम् इत्यर्थः, किञ्च यद् गृह्णातीति का० १२४३ । अयं भगवान् लोके यत् यादृशं रूपं गृह्णाति यथैव बोधयति येन प्रकारेणानुभावयति तदेवास्माकं प्रमाणं, इहेति भक्तिमार्गं इत्यर्थः, नान्यदिति जगत्कृतृत्वव्यापकत्वादिविशिष्टं वेदप्रसिद्धं रूपं नास्माकं फलत्वेन प्रार्थनीयमित्यर्थः, तत्र हेतुभिर्नाधिकारत इति, भक्तभिन्नाधिकारत्वादित्यर्थः, तादृशे वेद-प्रसिद्धे रूपे ज्ञानमार्गीयाणामेवाधिकारो न तु भक्तानामित्यर्थः, एतदेवोक्तमेतदध्याख्याने सुबोधिण्यां “नास्माकं फलं शब्दविषयं ब्रह्म किन्त्वेतदेव प्रत्यक्षतो दृश्यं, तदपि प्राकृतचक्षुषैव, तत्रापि सर्वाभरणभूषितं, तत्रापि प्राकृतालङ्कारसहितं, तत्राप्येतदव-स्थापन्न”मिति । इति प्रक्षिप्ताध्यायाः ॥ १-३ ॥

इति ताम्रप्रकरणे प्रमाणप्रकरणम् ।

## गोस्वामिश्रीगिरिधरलालकृता बालप्रबोधिनी

अत्र यद्यपि श्रीमदाचार्याः ‘क्वचिद्वनाशाय मनो दधत्’ इत्यारभ्याध्यायत्रयं प्रक्षिप्तमित्याहुः, तथात्रान्येषामपि केषां विप्रतिपत्तिः, केषां च सम्प्रतिरस्ति तथापि व्याख्यातत्वाद्यथामति व्याख्यायन्ते ॥

द्वादशे वनक्रीडायामहेर्वत्सादिमोचनम् ॥ अहः संसारमोक्षश्च कृष्णेन विनिरूप्यते ॥ १ ॥

क्वचित् कदाचिद्वनाशाय वन एव प्रथमं भोजनं कर्तुं मनो दधत् । प्रातः समुत्थाय चाहणा मनोहरेण शृङ्गारवेण वयस्याश्च ते वत्सपार्श्वे तान् स्वसखीन् प्रबोधयन् “अहं वनं गच्छामि, यूयं सर्वे आगच्छत” इति ज्ञापयन् वत्साः पुरःसरा यस्य स हरिर्ब्रजाद्विनिर्गत इत्यन्वयः ॥ १ ॥ तदा तेन श्रीकृष्णेन साकमेव सहस्रशः पृथुकाः गोपबालाः सहस्रसङ्ख्याताः उपरि या



सङ्ख्या तयाऽन्विताः स्वकान् स्वकान् वत्सान् पुरस्कृत्य अग्रतः कृत्वा मुदा हर्षेण विनिर्ययुर्विनिःसृताः । तत्र हेतुमाह—कृष्णे स्निग्धा इति । 'भगवत इव तेषामपि वनभोजनमनोरथ' इत्याह—शुश्रूषिताः । सुष्ठु रम्याः शिखेत्रादयो येषां ते । शिक् शिक्थं दध्यादिपूर्णं भोजनार्थम्, वेत्रं गोचारणार्थम्, विषाणवेणू वादनाथौ ॥ २ ॥ 'पृथक्त्वे स्वच्छन्दलीला न स्यात्' इत्यसङ्ख्यातैः कृष्णवत्सैः सह स्ववत्सकान् यूथीकृत्य एकीकृत्य चारयन्तोऽर्भलीलाभिस्तत्र तत्र वने हर्षेण विजःहुरित्यन्वयः ॥ ३ ॥ मातृभिः पूर्वं काचादिभिर्भूषिता अपि अत्यौत्सुक्येन पुनः फलादिभिरात्मानमभूषयन्नित्यन्वयः । प्रवालानि पत्राणि, स्तवकाः पुष्पगुच्छानि, सुमनसः केवलपुष्पाणि, पिच्छानि मयूरस्य, धातवो गैरिकादयस्तैः ॥ ४ ॥

### अन्वितार्थप्रकाशिका

द्वादशेऽर्धं महासर्पं वत्सपालगिलं गले । प्रविश्याहन्हरिस्तत्र श्लोका वेदपयोधयः ( ४४ ) ॥

चत्वार्युवाचेत्यङ्घ्रयूनाः ( ४ ) पञ्चवाणा ( ५४॥ ) अनुष्टुभः ॥ १२ ॥

केचित् द्वादशादिकमध्यायत्रयं प्रक्षिप्तमाहुस्तत्त्वण्डनं टीकाशेषभागे ज्ञेयम् । क्वचिदिति ॥ क्वचित्कदाचित् वनाशाय वन एव प्रथमं भोजनं कर्तुं मनः दधत् दृढेच्छां कुर्वन् प्रातः समुत्थाय चारुणा मनोहरेण शृङ्गरेण सुखेन निद्राभङ्गसाधनेन वयस्याश्च ते वत्सपाश्च तान् स्वसखीन् प्रबोधयन् अहं वनं गच्छामि यूयं सर्वे आगच्छतेति जापयन् वत्साः पुरःसरा यस्य स हरिर्ब्रजद्वि-निर्गतः । बलदेवस्तु मात्रा जन्मार्थशान्तिकस्तनार्थं गृह एव रक्षित इति ज्ञेयम् ॥ १ ॥ तेनेवेति ॥ तदा तेन श्रीकृष्णेन साकमेव स्निग्धाः श्रीकृष्णे प्रेमयुक्ताः सुष्ठु रम्याः शिक् शिक्थं दध्यादिपूर्णं भोजनार्थं वेत्रं गोचारणार्थं विषाणवेणू वादनाथौ येषां ते सहस्रशः पृथुकाः गोपवालाः सहस्रसंख्याताः उपरि या संख्या लक्षकोट्यादिः तयान्वितान् स्वकान् स्वकान् वत्सान् पुरस्कृत्य अग्रतः कृत्वा मुदा हर्षेण विनिर्ययुर्विनिःसृताः ॥ २ ॥ कृष्णवत्सैरिति ॥ असंख्यातैः कृष्णवत्सैः सह स्ववत्सकान् यूथीकृत्य एकीकृत्य चारयन्तोऽर्भ-लीलाभिस्तत्र तत्र वने ह हर्षेण विजह्नुः । अत्र तोषिण्याम् असंख्यातैः असंख्यसंज्ञसंख्यैरित्यर्थः । असंख्यसंज्ञा च क्षीरस्वामिना परार्ध-पर्यन्ताष्टादशसंख्या दशगुणोत्तरा उक्त्वा दर्शिता । स्वहृतं परार्धममितं तत्स्वहृतं भूर्यतोऽसंख्यमिति स्वहृतं स्वेन गुणितमित्यर्थः । अत्र बालैः पाल्यमानानां वत्सानामसंख्यत्वं किं पुनर्ब्रजस्थतर्पणका गोसङ्गतवत्सा वत्सतयो वत्सतरा वृषाश्च गोपालदेवदृशा वर्धमाना असंख्येया इति महिष्यादयश्च पशवः केन गण्याः । एवं गोपा गोप्यश्चानन्ता इत्युक्तम् । अत्रैव तेषां ब्रजमण्डलेऽपि मातुम-शक्यत्वं किं पुनर्वृन्दावनादिसीमामात्रमध्ये इति तु न शङ्क्यम् । भगवच्छक्त्यैव मातुं शक्यत्वात् । एवमग्रे यादवादीनां विषयेऽपि बोध्यम् ॥ ३ ॥ फलेति ॥ पूर्वं मातृभिः काचगुञ्जामणिस्वर्णभूषिता अपि फलैः प्रवालैर्नवपल्लवैः स्तवकैः पुष्पादिगुच्छैः सुमनोभिः पुष्पैः पिच्छैर्वहैः धातुभिर्गैरिकाद्यैः पुनरपि आत्मानमभूषयन् । तत्र काचगुञ्जे बालानामाग्रहात् मणिस्वर्णे मातृणामाग्रहात् भूषणे ज्ञेये । यद्वा । काचगुञ्जासदृशमणिस्वर्णैः ॥ ४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अथेदानीं द्वादशे कौमारक्रीडनमघासुरहननं च निरूपयति तत्रादौ कौमारलीलां निरूपयन्नाह क्वचिदिति । कदाचिद्वनेऽशनं कर्तुं मनो दधत् सन् वयसा समानाः वयस्यास्ते च ते वत्सपाश्च तान् वत्साः पुरःसराः अग्रया यस्य ॥ १ ॥ तेन श्रीकृष्णेन शृङ्गशब्देन वा साकं तच्छ्रवणसमकालमेवेत्यर्थः । स्निग्धाः स्नेहयुक्ताः सुशोभमानाः शिक् शिक्थं च वेत्रं यष्टिश्च विषाणः शृगं च वेणुं च संति येषां ते पृथुकाः बालाः सहस्राधिकगणनायुक्तान् स्वकीयान् ॥ २ ॥ असंख्यातैः सह यूथीकृत्य एकीकृत्वा ॥ ३ ॥ काचादिभिर्भूषिता अपि स्वमातृभिः पूर्वमलङ्कृता अपि फलादिभिः आत्मानमभूषयन् स्तवकः पुष्पः गुच्छः मयूराणां पिच्छानि धातवो गैरिकादयः ॥ ४ ॥

### भगवत्प्रसादाचार्यविरचिता भक्तमनोरञ्जनी

अघासुरं महासर्पवपुर्धरमहन् गले । द्वादशे वर्ण्यते क्रुद्धो वत्सपालगिलं हरिः ॥ १ ॥

इत आरभ्याध्यायत्रयं कैश्चिद्भ्रागवतटीकाकारैः प्रक्षिप्तमिति मत्वोपेक्षितमस्त्यथापि प्रायशो व्यवहियमाणत्वात् कैश्चिद्-व्याख्यातत्वाच्च व्याख्यायते । तत्राद्येनानेनाध्यायेनासुरवधात्मकं श्रीहरिचरित्रमनुवर्ण्यते ॥ क्वचिदिति ॥ क्वचित् कदाचित्, हरिः श्रीकृष्णः, प्रातः समुत्थाय, वयस्याः समानवयस्काश्च ते वत्सपा वत्सपालाश्च तान्, चारुणाऽतिसुन्दरेण, शृङ्गरेण, प्रबोधयन्, वनाशाय वन एव प्रथमं भोजनाय, वन एव प्रथमं भोजनं कर्तुं मित्यर्थः । मनः, दधत्, वत्साः पुरःसराः यस्य सः एवंभूतः सन्, ब्रजात् विनिर्गतः ॥ १ ॥ तेनेति ॥ सु शोभनाः शिश्वि शिक्थानि च वेत्राणि यष्ट्यश्च विषाणानि शृङ्गाणि च वेणवो वंश्यश्च येषां ते स्निग्धाः परस्परानुरागमुक्ताः, सहस्रशः, पृथुका बालाः, सहस्रोपरि सहस्रादुपरि या संख्या तया, अन्वितान् स्वान्स्वान् वत्सान् स्वकीयान् स्वकीयान् वत्सानित्यर्थः । पुरस्कृत्य, तेन कृष्णेन, साकं सहैव, मुदा विनिर्ययुः वज्रादिति शेषः ॥ २ ॥ कृष्णवत्सैरिति ॥ ततः स्ववत्सकान् स्वस्ववत्सकानित्यर्थः । असंख्यातैः संख्याविहीनैः, कृष्णवत्सैः सह, यूथीकृत्य संघीकृत्य, चारयन्तः सन्तः, तत्र तत्र तेषु तेषु रमणीयस्थानेषु इत्यर्थः । ह स्फुटाभिः बाललीलाभिः, विजह्नुः विहृतवन्तः ॥ ३ ॥ तत्तद्विहरणमेव प्रपञ्चयति सप्तभिः ॥



फलेति ॥ पूर्वं मातृभिरिति शेषः । काचाः काचशकलाश्च गुञ्जा रक्तिकाश्च मणयश्च स्वर्णानि स्वर्णालंकाराश्च तैर्भूषिता अलंकृताः सन्तः अपि, बालाः, फलानि च प्रवालाश्च स्तवकाश्च सुमनांसि च पिच्छानि च धातवश्च तैः, स्वस्वदेहमिति शेषः । अभूषयन् । तत्र फलानि शोभोपयोगिसस्यानि, प्रवालाः पल्लवाः, स्तवकाः पुष्पगुञ्जाः, सुमनांसि पुष्पाणि, पिच्छानि मयूरबर्हादीनि धातवो गैरिकादयः ॥ ४ ॥

### श्रीहरिसूरिविरचितं श्रीभक्तिरसायनम्

एवं विहारैरिति चेह पद्यद्विवारपाठादिदमत्र भाति । त्र्यध्याय्युपात्तं चरितं विभिन्नं तद्विधितोऽर्थोऽप्यतिगूढतत्त्वः ॥ १ ॥

सृष्ट्यारम्भविधिस्ततः सदसतां प्रोद्बुद्धता प्राणिनां तद्योग्याचरणं ततो भववने तेषामभ्यस्तता ।

नाशोऽघस्य ततोऽच्युतेन विहितं तस्मिन् विहारादिकं जीवन्मुक्तवदित्यवोधि प्रथमाध्यायेऽज्ञातः कथ्यते ॥ २ ॥

क्वचिदिति । १०.१२.१.

यत्कल्पे सुमनोजसंसृतिवनानन्तोपभोगेहया सम्बन्धं मनसो दधद्विभुरनुद्भूतेन नादेन सः ।

सुप्तं जीवचयं सहैव युगपत् सम्बोधयस्तद्वनं श्रुत्युद्बोधितपद्धतिः प्रविशतीत्येषाऽऽद्यपद्यार्थिता ॥ ३ ॥

मूलस्य प्रतिपद्योक्तसदसज्जीववर्तनम् । पद्यद्वयेनात्र सुज्ञैः क्रमाद्विज्ञेयमार्थिकात् ॥ ४ ॥

तेनैवेति : १०.१२.२

चिद्रूपेण सहैव तेन विभुना जीवास्ततः कोटिशो भिन्नास्वादमनन्तसद्रुचिकरं प्रादाय भोग्यं निजम् ।

प्रारब्धप्रकटप्रचोदितगतीन् कृत्वाऽग्रतो गोगणान् निर्गच्छन्ति ततः प्रपञ्चविपिने प्रारब्धभोग्याश्रिताः ॥ ५ ॥

कृष्णवत्सरिति : १०.१२.३.

केचिच्चिदेकश्रुतिषु प्रकाशं नियोज्य बुद्ध्याऽक्षिगणं स्वकीयम् ।

साकं चिताऽस्मिन् विपिने चरन्ति सुखेन बाला इव साधुजीवाः ॥ ६ ॥

केचित्तु सद्देगणेन चैकीकृत्य स्वकीयान् विधिकण्डवादान् ।

बाल्याद्यवस्थाभिरितस्ततस्ते चरन्ति च स्वाभिमतेन जीवाः ॥ ७ ॥

फलप्रवालेति : १०.१२.४.

एके गुणत्रयातीताः समलोष्टाश्मकाश्चनाः । अप्यात्मानमलङ्कुर्वन्त्यलं तूष्णीं फलादिभिः ॥ ८ ॥

रजस्तमःसत्त्वगुणाश्रिता अपि भवन्ति तत्तत्सुफलाभिसन्धिभिः ।

श्रिताः पुनस्ते रुचिरां निजात्मनां कृतार्थतां च भूरि मन्वते ॥ ९ ॥

### कृष्णप्रिया

श्रीशुकदेवजी ने कहा — राजन् परीक्षित ! किसी एक दिन नन्दकुमार श्रीहरि ने मनोरथ किया कि आज चलो वन में ही कलेवा करेंगे । अतः बड़े सबेरे तड़के उठ गये और सिंगा वजा कर उसकी मनोहर ध्वनि से अपने साथियों को मन की बात जनाते हुए उन्हें जगाया और बछड़ों को भी जगा दिया पुनः बछड़ों को आगे कर वन की ओर व्रज से चल दिये ॥ १ ॥ श्याम सुन्दर से स्नेह रखने वाले हजारों ग्वाल बाल, ठोंके, वेत, सींग, और वंशी लेकर और अपने हजारों से ज्यादातर संख्यावाले अपने अपने बछड़ों को आगे कर बड़े आनन्द के साथ निकले ॥ २ ॥ वहाँ जाकर ग्वालबाल भगवान् कृष्ण के असंख्य बछड़ों में अपने-अपने बछड़े मिलाकर उन्हें चराने लगे और इधर-उधर भिन्न भिन्न प्रकार के बालोचित खेल खेलने लगे ॥ ३ ॥ ग्वालबालों की माताओं ने यद्यपि बालकों को काँच, गुञ्जा, विद्रुम, मणि-सुवर्ण आदि अनेक आभूषणों से सजा दिया था, फिर भी उन्होंने फल-पल्लव पुष्प के गुच्छे एवं मयूर पंख से अपने को खूब अलंकृत किये ॥ ४ ॥



मुष्णन्तोऽन्योन्यशिक्षयादीन् ज्ञातानाराच चिक्षिपुः । तत्रत्याश्च 'ततो' दूराद्वसन्तश्च पुनर्ददुः ॥ ५ ॥  
यदि दूरं गतः कृष्णो वनशोभेक्षणाय तम् । अहं पूर्वमहं पूर्वमिति संस्पृश्य रेमिरे ॥ ६ ॥  
केचिद् वेणून् 'वादयन्तो' ध्मान्तः शृङ्गाणि केन च । केचिद् भृङ्गैः प्रगायन्तः कूजन्तः कोकिलैः परे ॥ ७ ॥  
विच्छायाभिः प्रधावन्तो गच्छन्तः साधु हंसकैः । वकैरुपविशन्तश्च नृत्यन्तश्च कलापिभिः ॥ ८ ॥

### कर्मक्षमा

अन्वयः—अन्योन्यशिक्षयादीन् मुष्णन्तः च ज्ञातान् आरात् चिक्षिपुः च तत्रत्याः हसन्तः च पुनः दूरात् ददुः ॥ ५ ॥  
यदि कृष्णः वनशोभेक्षणाय दूरं गतः तं अहं पूर्वं अहं पूर्वं इति संस्पृश्य रेमिरे ॥ ६ ॥ केचित् वेणून् वादयन्तः, केचन शृङ्गाणि  
ध्मान्तः केचित् भृङ्गैः प्रगायन्तः परे कोकिलैः कूजन्तः ॥ ७ ॥ विच्छायाभिः प्रधावन्तः हंसैः साधु गच्छन्तः च वकैः उपविशन्तः  
च कलापिभिः नृत्यन्तः ॥ ८ ॥

### श्रीधरस्वामिविरचिता भावार्थदीपिका

मुष्णन्तश्चोरयन्तः ॥ ५ ॥ यदि दूरं गतः कृष्णो भवति तर्हि ॥ ६ ॥ ध्मांतो वादयन्तः । भृङ्गैः सह ॥ ७ ॥ विच्छायाभिः  
पक्षिच्छायाभिः । कलापिभिर्मयूरैः ॥ ८ ॥

### श्रीवंशीधरकृतो भावार्थदीपिकाप्रकाशः

आरात् दूरम् । तत्रत्या दूरस्थाः शिक्षयादीनि । शिक्षयेभ्य उक्तार्थं प्रथममेवान्नादिपात्राणि मुद्रितमुखत्वात्पिपीलिकादि-  
दुःप्रवेशानि क्वचित्तरुतले कंटकादिभिरावृत्य स्थापितानीति ज्ञेयम् । तानेव ज्ञातान्सतः आराददूरे चिक्षिपुः । तत्रैव विद्रुत्य न तु  
प्रापिते सति तत्रत्या बालास्ततोपि दूरं चिक्षिपुरेवमनवस्थया स्वस्वद्रव्यमप्राप्नुवतो बालान्नुदन्मुखानालोक्य त एव हसन्तो  
ददुः ॥ ५ ॥ पूर्वमहं कृष्णं स्पृशामि त्वत्तोऽपि पूर्वमहं स्पृशामीत्युक्त्या तं संस्पृश्य ॥ ६ ॥ वेणून् त्रिविधान् । तदुक्तम् “एष त्रिधा  
भवेद्देणुर्गुणुरलीवंशिकेति च । पावकाख्यो भवेद्देणुर्द्रादिशांगुलदैर्घ्यभाक् ॥ स्थौल्येणुष्ठमितः षड्भिरेष रंघ्रैः समन्वितः” पावकं पावक-  
वदुद्दीपकम् । कामबीजमाख्याति वक्तीति पावकाख्यः । अत एवोक्तम् । “वे ब्रह्मासुखमित्युक्तं गुः कामसुखवाचकः । त उभे यत्र  
सततं वेणुः स इह कथ्यते ॥” इति । “सप्रच्छिद्रा स्वरैर्युक्ता मुरली चारुनादिनी । शरचंद्रांगुला दैर्घ्ये स्थौल्ये वेणुसमां स्मृता ॥  
ततांगुलैस्तरे यत्र मुखरंध्रं तथांगुलम् । शिरो वेदांगुलं पुच्छं त्र्यंगुलं सा तु वंशिका ॥ नवरंध्रा स्मृता सप्तदशांगुलमिता बुधैः” इति  
भक्तिरसामृतात् । कूजन्तः शब्दं कुर्वन्तः ॥ ७ ॥ कलापो बहन्ति येषां ते कलापिनः “कलापः संहते बह्ने वाण्यां भूषणतूणयोः ॥”  
इति मेदिनी ॥ ८ ॥

### श्रीमज्जीवगोस्वामिकृता वैष्णवतोषिणी

शिक्ष्यान्यादिर्येषां यष्ट्यादीनां तान् न तु शिक्ष्यानि तेषाम् अन्नाधारत्वेनान्ननाशे सति हसन्त इत्यादेरयुक्तत्वात् ज्ञातान्  
सतः केषु चातिमुग्धेषु रुदत्सु सत्सु हसन्त इत्यादि ॥ ५ ॥ ईदृशबाल्यक्रीडास्वपि तदेकपरतां प्रणयविशेषं च दर्शयति—यदीति  
पञ्चकेन । कृष्णोऽपि तान् विहाय दूरं न यात्येव यदि कदाचित् द्वित्रैः सखिभिर्दूरं गतो भवतीत्यर्थः । किमर्थं वनशोभाया ईक्षणाय  
अनेन श्रीवृन्दावनस्य परममनोहरत्वं सूचितम् । सम्यक् परिरम्भणादिना स्पृष्ट्वा रेमिरे सुखं प्रापुः ॥ ६ ॥ कदेत्यपेक्षायामाह—  
केचिदिति चतुर्भिः । वेणून् वादयन्तः वेणुवादनस्य मध्ये मध्ये इत्यर्थः । वेणुमिति क्वचित् पाठः एवं ध्मान्त इत्यादि तदावेशात्  
तत्सङ्गमनासिद्धेर्झटिति पुनरनुसन्धानाच्चेति भावः । यद्वा, संस्पर्शान्तरं परमानन्देन तदानन्दनेच्छया च पृथक् पृथक् क्रीडां  
चक्रुरित्यर्थः । तामेवाह—केचिदित्यादिभिः ॥ ७ ॥ वीनां जात्येकवचनविवक्षया छायायाः क्लीबत्वाभावः साध्विति क्रियाविशेषणं  
पूर्वत्र परत्र च सर्वत्र योज्यं ततस्ततोप्युत्तमं यथा स्यात् ॥ ८ ॥

### श्रीमज्जीवगोस्वामिकृता बहुवैष्णवतोषिणी

आदिशब्देन पूर्वोक्तवेत्रादीन् ज्ञातान् सतस्तत्रत्या यत्र चिक्षिपुस्तत्र वर्तमाना बालाः ॥ ५ ॥ ईदृशबाल्यक्रीडास्वपि  
तेषां श्रीभगवदेकपरतामाह—यदीति । कृष्णोऽपि तान् विहाय न यात्येव यदि कदाचिद्दूरं गतो भवतीत्यर्थः । किमर्थम् ? वन-  
शोभाया ईक्षणाय, अनेन श्रीवृन्दावनस्य परममनोहरत्वं सूचितम् । सम्यक् परिरम्भणादिना स्पृष्ट्वा रेमिरे स्पर्शनरूपां क्रीडां  
चक्रुरित्यर्थः, यद्वा, तत्तक्रीडां कुर्वन्तोऽपि तं संस्पृश्यैव रेमिरे, सुखिनो बभूवुरित्यग्रेऽपि सर्वत्रापि शब्दमवतार्य व्याख्येयम्, यद्वा,

१. पुनर्दूरा—श्रीधर. वंशी. वीर. विज. शुक. ; ततो दूरा—विश्व. । २. दसन्तः पुनराददुः—वीर. । ३. वादयन्तो—वीर. ।

४. विशन्तोऽन्ये—वीर. ।



संस्पृश्य पश्चादरेमिरे क्रीडां चक्रुः ॥ ६ ॥ तामेवाह—केचिदिति चतुर्भिः । कदा दूरं गत इत्यपेक्षायां तेषां वर्गशः पृथक् क्रीडामाह—  
केचिदिति चतुर्भिः । वादयन्तो भवन्ति, एवमग्रेऽपि सर्वत्र रेमिर इत्यनेनैवान्वयः । ततश्च सर्वत्र शतृङ्प्रत्ययैस्तत्क्रीडान्तरेव  
संस्पृशनं बोध्यते । साध्विति क्रियाविशेषणं पूर्वं परैश्च सर्वैरपि योज्यम् । ततो वादनादावुत्तमत्वं यथायथमूह्यम् । तेन च भृङ्गादि-  
भ्योऽपि गानादौ साधुत्वमुक्तम् ॥ ७-८ ॥

### श्रीसुदर्शनसूरिकृतशुकपक्षीयम्

आराद् दूरे चिक्षिपुः ॥ ५-७ ॥ वीनां पक्षिणां छायाभिः यत्र पक्षिण उड्डीय गच्छन्ति तत्तच्छायाभिः स्वयमपि धावन्त  
इत्यर्थः ॥ ८ ॥

### श्रीमद्वीरराघवाचार्यकृता भागवतचन्द्रचन्द्रिका

अन्योऽन्येषां शिक्यादीन् आदिशब्देन वेत्रविषाणवेणूनां संग्रहः मुष्णन्तः चोरयन्तः ज्ञातान् शिक्यादीनाराद्दूरे चिक्षिपुः  
तत्रत्यान् तान् पुनः तत आरात् क्षिपन्तः हसन्तः सन्तः पुनराददुः ॥ ५ ॥ वनशोभादर्शनार्थं यद्दि कृष्णो दूरं गतो भवति तदा तं  
श्रीकृष्णमहमेव पूर्वं स्पृशामीत्येवं वदन्तः तं संस्पृश्य रेमिरे ॥ ६ ॥ केचिच्छृङ्गाणि ध्मान्तः मुखवायुभिः पूरयन्तः भृङ्गैः सह  
प्रगायन्तः कोकिलैः सह कूजन्तः ॥ ७ ॥ विच्छायाभिः सह प्रधावन्तः कलापिभिर्वर्हिभिः सह नृत्यन्तः साधु यथा तथा गच्छन्तः ॥ ८ ॥

### श्रीमद्विजयनाथचक्रवर्तिकृता सारार्थदर्शिनी

मुष्णन्तः चोरयन्तः शिक्यादीनिति शिक्येभ्य उक्तार्यं प्रथममेवास्त्रादिपात्राणि मुद्रितमुखत्वात् पिपीलिकादिदुष्प्रवेशानि  
क्वचित्तरुले कण्टकादिभिरावृत्य स्थापितानीति ज्ञेयं तानेव ज्ञातान् सतः आराद्दूरे चिक्षिपुः तत्रैव विद्रुत्य नेतुं प्रस्थिते सति  
तत्रत्या वालास्ततोपि दूराच्चिक्षिपुः एवमनवस्थया स्वस्वद्रव्यमप्राप्नुवतो बालान् रुदन्मुखानवलोक्य ते एव हसन्तो ददुः ॥ ५ ॥  
तं कृष्णं संस्पृश्येति अयमहमिति विद्रुत्य प्रथमं कृष्णमस्पृशं न त्वं न त्वमिति कोलाहलं कुर्वन्तः ॥ ६ ॥ ध्मान्तः वादयन्तः ॥ ७ ॥  
वीनां पक्षिणां छायाभिः ॥ ८ ॥

### श्रीमच्छुकदेवकृतः सिद्धान्तप्रदीपः

शिक्यादीन् शिक्यवेणुविषाणादीन् मुष्णन्तश्चोरयन्तः तान् शिक्यादीन् आरात् दूरे चिक्षिपुस्तत्रत्या दूरस्थाः पुनश्चि-  
क्षिपुः पुनस्तत्रत्या हसन्तः दूराददुः ॥ ५ ॥ वनशोभेक्षणाय वृन्दावनसौन्दर्यदर्शनार्थं दूरङ्गतो भवति तदा तं कृष्णम् ॥ ६ ॥ ध्मान्तः  
वादयन्तः भृङ्गैः सह प्रगायन्तः ॥ ७ ॥ विच्छायाभिः पक्षिछायाभिः सह प्रधावन्तः कलापिभिर्मयूरैः सह नृत्यन्तः ॥ ८ ॥

### श्रीबलदेवविद्याभूषणकृता वैष्णवानन्दिनी

विहारमाह—अन्योऽन्यं शिक्यादीनर्थान्मुञ्चन्तस्तान् क्वचिल्लताभिरावृत्य स्थापितान् ज्ञातान् सत आराद्दूरे चिक्षि-  
पुर्दधुः, धावित्वा ततो नेतुं प्रवृत्तेषु तत्रत्या वालास्ततोऽपि दूराच्चिक्षिपुः ततस्तान् विमनस्कान् वीक्ष्य त एव हसन्तः पुनर्ददुः ॥ ५ ॥  
कृष्णो यदि दूरं गतो भवति तदा तमहमेव पूर्वमस्पृशं नतु त्वमिति कोलाहलिनः संस्पृश्य रेमिरे ॥ ६ ॥ रमणमाह केचिदिति  
चतुर्भिः । ध्मान्तो वादयन्तः मृगैः कोकिलैश्च सह ॥ ७ ॥ वीणां पक्षिणां छायाभिः कलापिभिर्मयूरैः ॥ ८ ॥

### श्रीसुबोधिनी

बालकानामन्योन्यं क्रीडामाह मुष्णन्त इति, अन्योन्यस्य शिक्यादीन् मुष्णन्ति, ततोनेन मदीयं नीतमिति ज्ञात आराद्  
दूरादेव चिक्षिपुः प्रक्षिप्तवन्तः, ततोपि येषु ते शिक्यादयः पतितास्तेपि तात्र छिक्यानन्यांश्च दूराच्चिक्षिपुः, ततो हसन्तश्च पुनर्द-  
दुस्तेभ्य एव ॥ ५ ॥ यदि दूरं गतः कृष्णो भवति तदा तस्मिन् दूरं गते वनशोभाया दर्शनार्थमहं पूर्वं स्पृशामीत्यहमिकया  
भगवन्तं संस्पृश्य रेमिरे ॥ ६ ॥ तत्र केचिद् बाला वेणून् वादयन्तो जाताः केचन शृङ्गाणि ध्मान्तो वादयन्तो जाताः, केचित्  
पुनर्भृङ्गैः सह तथैव गायन्तस्तथैव कोकिलैः सह कूजन्तः ॥ ७ ॥ केचित् पुनरुपरि गच्छतां वयसां छायाभिर्मण्डलाकृतिभिः  
प्रकर्षेण धावन्तो जाता हंसैः सह साधु गच्छन्तश्च बकैः सह तथैवोपविशन्तः कलापिभिर्मयूरैः सह नृत्यन्तश्च जाताः ॥ ८ ॥

### गोस्वामिश्रीगिरिधरलालकृता बालप्रबोधिनी

अन्योन्यस्य शिक्यादीन् मुष्णन्तश्चोरयन्तः । ततः 'अनेन मदीयमपहृतम्' इति स्वामिना ज्ञातान् आराद्दूरदेव चिक्षिपुः  
प्रक्षिप्तवन्तः, तत्रत्या येषु शिक्यादयः पतितास्ते पुनस्तान् ततोऽपि दूराच्चिक्षिपुः । एवमनवस्थया स्ववस्त्वनुप्राप्नुवतो बालान्  
रुदन्मुखानवलोक्य हसन्तः पुनर्ददुः ॥ ५ ॥ यदि वनशोभादर्शनार्थं कृष्णो दूरंगतो भवति, तर्हि ते बाला 'अहं पूर्वं स्पृशामि अहं  
पूर्वं स्पृशामि' इति वदन्तोऽनुद्रुत्य तं संस्पृश्य आश्लिष्य रेमिरे ॥ ६ ॥ केचित् 'विजह्नु' इति पञ्चमेनान्वयः । शृङ्गाणि ध्मान्तः  
मुखवायुपूरणेन वादयन्तः, भृङ्गैर्भ्रमरैः सह प्रगायन्तः ॥ ७ ॥ उपरि गच्छतां वीनां पक्षिणां छायाभिः सह प्रधावन्तः, हंसैः सह साधु  
यथा स्यात्तथा गच्छन्तः, बकैः सह तद्वज्जलतीरे उपविशन्तश्च, कलापिभिर्मयूरैः सह नृत्यन्तः ॥ ८ ॥



अन्वितार्थप्रकाशिका

मुष्णन्त इति ॥ अन्योन्यस्य शिक्यादीन् मुष्णन्तश्चोरयन्तः ततोऽनेन मदीयमपहृतमिति स्वामिना ज्ञातान् आराद्धूरा-  
देव चिक्षिपुः प्रक्षिप्तवन्तः । ततः शिक्यादि स्वामिनि तत्रैव विद्रुत्य नेतुं प्रस्थिते तत्रत्या बाला येषु शिक्यादयः पतितास्ते पुनस्तां-  
स्ततोऽपि दूरान्चिक्षिपुः । एवमनवस्थया स्ववस्त्वप्राप्नुवतो बालान् रुदन् मुखानवलोक्य हसन्तः पुनर्ददुः ॥ ५ ॥ यदीति ॥ यदि  
वनशोभाया ईक्षणाय कृष्णो दूरं गतो भवति तर्हि ते बाला अहं पूर्वं स्पृक्ष्याम्यहं पूर्वं स्पृक्ष्यामीति वदन्तोऽनुद्रुत्य तं संस्पृश्य  
आश्लिष्य रेमिरे ॥ ६ ॥ केचिदिति ॥ केचिद्वेणून् वादयन्तो रेमिरे इति चतुःश्लोक्यामनुषङ्गः । केचन शृङ्गाणि ध्रुमान्तः मुखवायु-  
पूरणेन वादयन्तः । धमाभाव आर्षः । केचिद्भृङ्गैः सह प्रगायन्तोऽपरेऽन्ये कोकिलैः सह कूजन्तो रेमिरे ॥ ७ ॥ विच्छायाभिरिति ॥  
उपरि गच्छतां वीनां पक्षिणां छायाभिः सह प्रधावन्तो रेमिरे । “छायाबाहुल्ये” इति क्लीबत्वाभाव आर्षः । वेरिति जात्येकवच-  
नान्तेन समासो वा । हंसकैः ह्रस्वहंसैः सह साधु यथा स्यात्तथा गच्छन्तः रेमिरे । बकैः सह तद्वज्जलतीरे उपविशन्तश्च रेमिरे ।  
कलापिभिर्मयूरैः सह नृत्यन्तश्च रेमिरे ॥ ८ ॥

श्रीगोपालानन्दमुनिविरचितं निगूढार्थप्रकाशव्याख्यानम्

शिक्यादीन् मुष्णन्तश्चोरयन्तः तत्रत्या बालाः तान् ज्ञातान् शिक्यादीन् आरात् समीपे पुनः चिक्षिपुर्न्यस्तवन्तः न ज्ञातान्  
शिक्यादीनपि दूरे स्थित्वा युष्माकं शिक्यादयः कुत्र गता इति हसन्तश्च पुनर्ददुः ॥ ५ ॥ यदीति वनशोभायाः ईक्षणाय दर्शनार्थेदूरं  
गतोऽस्ति यदि तर्हि ते गोपाः धावनेन तं संस्पृश्य स्पृष्ट्वा पूर्वमहं स्पृष्टः पूर्वमहं स्पृष्ट इति विवदन्तो रेमिरे ॥ ६ ॥ ध्रुमांतः शब्दयन्तः भृङ्गैः  
समं भृङ्गगानेन सममित्यर्थः ॥ ७ ॥ विच्छायाभिर्वीनां गगने उड्डीयमानानां पक्षिणां छायाभिः सहहंसकैः हंसगमनेन तुल्यं साधु  
यथा तथा बकैः सहतडागादि समीपे उपविश्यन्तस्तिष्ठन्तः रेमिरे इति प्रतिवाक्यं संबन्धः कलापिभिर्मयूरैः ॥ ८ ॥

भगवत्प्रसादाचार्यविरचिता भक्तमनोरञ्जनी

मुष्णन्त इति ॥ अन्योन्येषां ये शिक्यादयस्तान्, आदिशब्देन वेत्रविषाणवेणूनां संग्रहः । मुष्णन्तश्चोरयन्तः सन्तोऽपि,  
ज्ञातान् शिक्यादीन्, आराद्धूरे, चिक्षिपुः । तत्रत्याश्च पुनः, तान् शिक्यादीन्, चोरयन्तः, ततः दूरात् क्षिपन्तः हसन्तः च सन्तः,  
पुनः ददुः ॥ ५ ॥ यदीति ॥ वनशोभेक्षणाय वनशोभादर्शनार्थं, यदि यर्हि, कृष्णः दूरं गतो भवति, तदा तं श्रीकृष्णं, अहमेव पूर्वं  
स्पृक्षामीत्युक्त्वा, अधावत् । ततः, तं कृष्णं, संस्पृश्य, अहं पूर्वं, अस्पृशं, न त्वं, अन्यः, अहं पूर्वमस्पृशं इत्युक्तवन्तः, रेमिरे ॥ ६ ॥  
केचिदिति ॥ केचित्, वेणून् वादयन्तः, केचन शृङ्गाणि, ध्रुमान्तः मुखवायुभिः पूरयन्तः, केचित् भृङ्गैर्भ्रमरैः सह, प्रगायन्तः,  
परेऽन्ये, कोकिलैः कूजन्तश्च सन्तः, रेमिरे इति पूर्वगतेनान्वयः ॥ ७ ॥ विच्छायाभिरिति ॥ केचित् विच्छायाभिरुड्डीयमान-  
पक्षिच्छायाभिः सह, प्रधावन्तः, केचित्, साधु यथा तथा, हंसकैः हंसैः सह, गच्छन्तः, केचित् च बकैः सह, उपविशन्तः बकवत्  
ध्यानमुद्रयोपवेशं कुर्वन्तः, केचित् च कलापिभिर्मयूरैः सह, नृत्यन्तः सन्तः रेमिरे ॥ ८ ॥

श्रीहरिसूरिविरचितं श्रीभक्तिरसायनम्

मुष्णन्त इति : १०.१२.५.

एकेऽन्योन्यं भोज्यजातं हरन्तो दर्शनादिभिः । ज्ञानवत्तां तु संपाद्य कौतुकार्थं पुनर्ददुः ॥ १० ॥

अन्योन्यभोग्यजातेभ्यः स्पृहयन्तः परस्परम् । अलब्धतद्रसास्वादा अप्यमन्यन्त धन्यताम् ॥ ११ ॥

यदि दूरमिति : १०.१२.६.

ज्ञानन्तोऽपि वसन्तमान्तरगृहे नित्योल्लसन्तं परं कान्तारे विहरन्तमात्मकुतुकात् कान्तं नितान्तं श्रियः ।

बुद्ध्या भक्तिरसात्तये परभिदां स्वीकृत्य सज्जीविताः सेवन्ते भगवन्तमन्तिकगतं नानाविहारैर्मुक्ता ॥ १२ ॥

एवं सत्त्वरजस्तमोगुणरुचो भोग्यैकबद्धस्पृहाः रज्यन्ते विवशाः प्रपञ्चविपिने विसृज्य सर्वेश्वरम् ।

तेषां दूरतरश्चिरेण भवति श्रीजानिरेतद् ध्रुवं युक्तं तत्र तमाप्नुमेव कतिचिद् धावन्त्यहमानतः ॥ १३ ॥

केचिदिति : १०.१२.७.

एके प्राप्तानन्दा अपि किल कुतुकाज्जनानुकृतिहेतोः । नानाभिधानकरणै रमयन्तीशं रमन्ते च ॥ १४ ॥

भृङ्गाः केऽपि बकाः पिकाः कति परे भेकास्तथा केकिनो हंसाः केऽपि चकोरकाः कति शुकाः कामात्तथा दिष्टतः ।

भूत्वा संसृतिकानने स्वचरितैर्नन्दन्त्यमन्दं तथा गोविन्दं रमयन्ति चैवमखिलोन्नेयो भयात्मस्थितिः ॥ १५ ॥

तेऽहं पूर्वतया ततश्च सकला जीवा वनान्तर्गता मत्वा दूरतरं हृदि स्थितमपि श्रीशं वचोऽगोचरम् ।

प्रारब्धोदितवासनानुगतितः प्रातःप्रयत्नास्ततस्तां तां योनिमवाप्य तत्र विहर्ति कुर्वन्त्यथानन्दतः ॥ १६ ॥



## कृष्णप्रिया

तदनन्तर एक दूसरे का छींका चुरा लेते तो कोई किसी की बेत या तो किसी की बाँसुरी ले जाते, छींके वाले का जान जाने पर कि मेरा छींका इसके पास है तब उस लड़के ने उस छींके को दूसरे के पास फेंक दिया। फिर जब छींका वाला ग्वालबाल वहाँ पहुँचा तब उसने और दूर बढ़ा दिया बाद में हँसकर उसने छींका लौटा दिया ॥ ५ ॥ भगवान् श्रीकृष्ण वन सौन्दर्य देखने के लिये दूर निकल जाते, तब ग्वाल सखा में पहले पकड़ लूँ—मैं पहले इस प्रकार आपस में होड़ लगाते और कृष्ण की ओर दौड़ जाते और श्रीकृष्ण को पकड़ लेते और आनन्द से खेलते थे ॥ ६ ॥ कुछ बालक बाँसुरी बजाते, कुछ सिंगा फूँकते, कुछ बालक तो भौरों के साथ गुनगुनाते और कुछ ग्वालबाल तो कोयल के “कूह-कूह” कूजन की नकल करते खेलते हैं ॥ ७ ॥ कितनेक ग्वालबाल आकाश में उड़ते हुए पक्षियों की छाया के साथ साथ दौड़ते, कुछ तो हंसों की चाल से चलने से हंसों की साथ हंस सी गति से चलते थे, कुछ बगुले की नाई आँख मुदकर बगुले के पास बैठते, तब कितनेक बालक मयूरों के साथ मयूरों के समान नृत्य करते विहार करने लगे ॥ ८ ॥

विकर्षन्तः क्रीशवालानारोहन्तश्च तैर्द्रुमान् । विकुर्वन्तश्च तैः साकं प्लवन्तश्च पलाशिषु ॥ ९ ॥

साकं भेकैर्विलङ्घन्तः सरित्प्रस्रवसम्प्लुताः । विहसन्तः प्रतिच्छायाः शपन्तश्च प्रतिस्वनान् ॥ १० ॥

इत्थं सतां ब्रह्मसुखानुभूत्या दास्यं गतानां परदैवतेन ।

मायाश्रितानां नरबालकेन सार्धं विजहुः कृतपुण्यपुञ्जाः ॥ ११ ॥

यत्पादपांसुर्वहुजन्मकृच्छ्रतो धृतात्मभिर्योगिभिरप्यलभ्यः ।

स एव यद्दृग्विषयः स्वयं स्थितः किं वर्ण्यते दिष्टमतो ब्रजौकसाम् ॥ १२ ॥

## कदमक्षमा

अन्वयः—क्रीशवालान् विकर्षन्तः तैः द्रुमान् आरोहन्तः च तैः साकं विकुर्वन्तः च पलाशिषु प्लवन्तः ॥ ९ ॥ भेकैः साकं विलङ्घन्तः सरित्प्रस्रवसम्प्लुताः प्रतिच्छायाः विहसन्तः च प्रतिस्वनान् स्वपन्तः रेमिरे ॥ १० ॥ इत्थं सतां ब्रह्मसुखानुभूत्या दास्यं गतानां परदैवतेन मायाश्रितानां नरदारकेण सार्धं कृतपुण्यपुञ्जाः विजहुः ॥ ११ ॥ धृतात्मभिः योगिभिः बहुजन्मकृच्छ्रतः अपि यत्पादपांसुः अलभ्यः स एव स्वयं यद् दृग्विषयः अतः ब्रजौकसां किं दिष्टं वर्ण्यते ॥ १२ ॥

## श्रीधरस्वामिविरचिता भावार्थदीपिका

क्रीशवालान् वृक्षशाखासु लंबमानानि वानरलांगूलान्याकर्षतो लांगूलममुंचतस्तैः सह द्रुमानारोहन्तः । तैः सह विकुर्वन्तो दंतदर्शनभूविजृम्भादिभिस्तैः सह विकारान्कुर्वन्तः । पलाशिषु वृक्षेषु प्लवन्तः शाखायाः शाखांतरमुदगच्छन्तः ॥ ९ ॥ प्रतिच्छायाः प्रतिविबानि ॥ १० ॥ तानतिविस्मयेन श्लोकद्वयेनाभिनन्दति । इत्थमिति । सतां विदुषां ब्रह्म च तत्सुखं चानुभूतिश्च तथा । स्वप्रकाशपरमसुखेनेत्यर्थः । भक्तानां परदैवतेनात्मप्रदेन नाथेन मायाश्रितानां तु नरदारकतया प्रतीयमानेन सह विजहुः, कृतानां पुण्यानां पुंजा राशयो येषां ते । ब्रह्मविदां तदनुभव एव भक्तानामतिगौरवणैव भजनम् एते तु तेन सह सख्येन विजहुः । अहो भाग्यमिति भावः ॥ ११ ॥ बहुजन्मभिः कृच्छ्रेण धृत आत्मा मनो यैस्तैरपि ॥ १२ ॥

## श्रीवंशीधरकृतो भावार्थदीपिकाप्रकाशः

क्रीशो वानरः । ‘मर्कटो वानरः क्रीशः’ इत्यमरः ॥ ९ ॥ भेकैर्मंडूकैः । विलंघन्तः प्लवन्तः । शपन्तः गालीप्रदानादिपूर्वक-माक्रोशन्तः ॥ १० ॥ तान् गोपान् । श्रीशुकोऽभिनन्दति श्लाघते इत्यर्थः इति । ज्ञानिभिर्यत्स्वप्रकाशसुखरूपं मन्यते तेनेति भावः । मायाश्रितानां साधारणपुंसाम् । इति भावः इति । ज्ञानिभक्तान्यपुरुषेभ्यो गोपा एव महद्भाग्या भगवतस्तदनुवर्तित्वादिति तात्पर्यम् । एवं तेषां क्रीडां निर्वर्ण्य ब्रजौकसामित्युत्तरश्लोकोक्त्या तदादिव्रजवासिमात्राणां सर्वेभ्योऽधिकं सौभाग्यं स्तौति—इत्यमिति । अत्र जगति प्रायस्त्रिविधा जना गण्यन्ते ज्ञानिनो भक्ताः कर्मिणश्च । तत्र सतां भक्तिमत्त्वेन सच्छब्देनोच्यमानानां ज्ञानिनां ब्रह्म च तत्सुखं चानुभूतिश्च तथा सह कृष्णशरीरस्यैव ब्रह्मसुखानुभूतित्वं तेनैव सह तेषां विहारात् । तस्मात्तदाकारस्य प्राकृतत्वमाचक्षाणा ज्ञानि-

१. प्लवन्तश्च—वीर. । २. सरित्तोयपरिप्लुताः—वीर. । ३. नरदारकेण—श्रीधर. वंशी. वीर. विज. जीव. विश्व. शुक. ; नरबालकेन—सुदर्शन. । ४. साकं—श्रीधर. वंशी. ; सार्धं—वीर. विज. जीव. शुक. । ५. कृच्छ्रधृतात्मनि—वीर. । ६. प्यगम्यः—त. पु. श्रीधर. वंशी. विज. ; प्यलभ्यः—वीर. जीव. शुक. । ७. स एषः—इति कस्यचित् । ८. विषये—वीर. । ९. महो—वीर. ।



मानिनोऽन्ये सच्छब्देनैवोच्यन्ते इति ज्ञेयम् । दास्यं गतानां केवलभक्तिमतां सतां परदैवतेनैष्टदेवेनेति तदानीं तना व्रजस्थजनभिन्नाः प्रायो दासभक्ता एवेति त एव निर्दिष्टाः मायां वैषयिकं सुखमाश्रितानां कर्मिणां नरदारकेण प्राकृतमनुष्यबालतया प्रतीयमानेन कृष्णेन सह विजह्नु रिति ज्ञानिनां तदनुभव एव न तु तेन सह विहारस्संभवेत् भक्तानां गौरवेण तद्भजनमेव न तु विहारयोग्यता कर्मिणां तु न तदनुभवः प्रीत्यभावात् तत्तद्भजनमपि कुतस्तेन विहार इत्येते तु विजह्नुः विहारैस्तमानंदपरिपूर्णमपि प्रेमविलास-मयमानंदविशेषं प्रापय्यैव स्वयमपि सर्वतो विलक्षणमाननंदुरित्यर्थः । अतः सर्वेभ्यः सकाशादेत एव कृतपुण्या इति किं वक्तव्यं कृतपुण्यपुंजा एवेति लोकप्रतीत्येवोक्तिर्न तु नित्यसिद्धानां तेषां निखिलेभ्यो ज्ञानिभ्यो भक्तेभ्यश्चोत्कृष्टानां न तत्र प्राचीनपुण्यवत्त्वं वस्तुतो हेतुरिति ज्ञेयम् । पुण्यशब्देन भगवत्प्रियाचरणं वा लक्षणीयं तद्वशीकारातिशयरूपप्रयोजनलाभाय ॥ ११ ॥ तेन सार्द्धं विहारवार्त्ता दूरे तावदास्तां तत्संबन्धिवस्तुमात्रमपि दुर्लभमित्याह—यस्य पादपांसुरेकोऽपि धूलिकणः । यद्वा—यस्य पादपानां विहारास्पदवृंदावनीयवृक्षाणामंशुरेकः किरणाऽपि । यद्वा—यत्पादौ पिबन्ति संप्रेम निरीक्षन्ते ये भक्तविशेषास्ते मंशुर्दूरतः किरण-च्छटापि धृतात्मभिरैकाग्रोक्तचित्तालंबुमनर्हः । 'नायं सुखापां भगवान्' इति पूर्वोक्तेः । स्वयं स्थित इति । स्वदर्शनसाधनमनपेक्ष्ये-त्यर्थः । दिष्टं भाग्यम् । यद्वा—दिष्टमहः दिष्टस्य तेज उत्सवो वेति विश्वनाथः । संमुखस्थितमिवावलोक्याह—स एष इति । येषां नेत्रगोचरः । स्वयं कृष्णः । अहो इत्यानंदे । दिष्टं दैवम् ॥ १२ ॥

### श्रीमज्जीवगोस्वामिकृता वैष्णवतोषिणी

तैः कीशैः अन्यतैः यद्वा कीशवालान् वानरशिशून् वृक्षशाखालम्बमानलाङ्गूलग्रहणेनाकर्षन्तः सममन्यत् ॥ ९ ॥ स्रवेण गिर्यादिनिर्झरेण सम्प्लुताः पूरिताः इति तासां क्षुद्रत्वमुक्तं विहसन्तः उपहसन्तः प्रातस्तासु महादैर्घ्यदर्शनात् किंवा विशेषेण हसन्तः भुजाद्युत्क्षेपणादिना विविधत्वप्राप्तेः । यद्वा, प्रतिविम्बानि मुखवैकल्यादिपूर्वकम् अनुकुर्वन्तः ॥ १० ॥ सतां परमस्वरूप-सत्ताविभवावतां यद्वा ब्रह्मपदसन्निध्यात् सद्विशेषाणाम् उभयथा ज्ञानिनामित्येव अनुभूतिः जडप्रतियोगिस्वप्रकाशवस्तु सैव सुखम् आत्मत्वेन पर्यवसिततया निरुपाधिपरमप्रेमास्पदत्वात् सैव बृहत्तमपर्यायब्रह्माख्या सर्वेषां परमस्वरूपत्वात् तेषां केवलतद्रूपेण स्फुरता दास्यं गतानां दास्यभक्तिमताम् ऐश्वर्यादिपूर्णतया ततोऽपि परेण दैवतेन सर्वाराध्येन रूपेण स्फुरता महिमदर्शनार्थं तत्स्फूर्ति-द्वयस्य विरलतामाह, मायाधिकारपतितानां तु यत्किञ्चित् नरदारकरूपेण ज्ञानभक्त्योरभावात् तत्तद्रूपेणापि तेन सार्द्धं विजह्नुः सहार्थतृतीयया स्वप्रेम्णा वशीकृत्याऽऽत्मसङ्गितामापादितेन तेन विहारमपि कृतवन्त इत्यर्थः । अतस्तेभ्यः सर्वेभ्यः कृतपुण्यपुञ्जा इति लाकोक्तिः वस्तुतस्तु कृतानां चरितानां भगवतः परमप्रसादहेतुत्वेन पुण्याश्चारवः पुञ्जा येषां त इत्यर्थः "पुण्यं तु चार्वापि" इत्यमरः । अत्र श्रीमन्मुनीन्द्रचरणानामिदं विवक्षितं भगवांस्तावदसाधारणस्वरूपैश्वर्यमाधुर्यस्तत्त्वविशेषः तत्र स्वरूपं परमानन्दः ऐश्वर्यमसमोद्धान्तस्वाभाविकप्रनुता माधुर्यमसमोद्धृतया सर्वमनोहरं स्वाभाविकरूपगुणलोलोदिसौष्ठवं तत्तदनुभवसाधनं च क्रमेण ज्ञानं ज्ञेयं भक्त्याख्यगौरवमिश्रा प्रीतिः शुद्धप्रीतिश्च एतत्त्रिविधसाध्यसाधनाभावेन मायाश्रितानां स्फूर्त्याभास एव केनाप्यंशेन वस्तुस्पर्शात् "नाहं प्रकाशः सर्वस्य योगमायासमावृतः" इति न्यायेन "तं ब्रह्म परमं साक्षात् भगवन्तमधोक्षजम् । मनुष्यदृष्ट्या दुष्प्रज्ञा मर्त्यात्मानो न मे निरे" इत्यादिवत् अत्र ब्रह्मादित्रयक्रमश्च पूर्ववदेव तत्र भक्त्येश्वरतया स्फूर्तिस्तु तत्पूर्वतः पूर्णा "यस्यास्ति भक्तिर्भगवत्यकिञ्चना सर्वैर्गुणैस्तत्र समासते सुराः" इति "भक्त्या मामभिजानाति" इत्यन्तर्भूतसर्वज्ञानवृत्तित्वात् शुद्धप्रीतिस्तु ततोऽपि श्लाघिष्यते "अहो भाग्यमहो भाग्यम्" इत्यादिना ततश्च निविशेषज्ञानेन स्वल्पानुभवः गौरवमयज्ञानेन ऐश्वर्यानुभवः प्रीतिमयज्ञानेन माधुर्यानुभव इति शुद्धपरममधुरतास्फूर्तिस्तु निविशेषः ज्ञानिषु न विद्यत एव दासेष्वपि गौरवेण सङ्कुचितचित्ततया यथेष्टग्रहणाशक्तेर्नातीचोत्पद्यते वस्तुविचारं तु सैव सर्वतः स्वाद्वी "आत्मारामश्च मनुजः" इत्यादिपरिनिष्ठितोऽपि नैगुण्य इत्यादिभ्यः तथा "ब्रह्मा भवोऽहमपि यस्य कलाः कलया" इत्याद्यैश्वर्यज्ञानवारिधेरपि श्रीसङ्कर्षणस्य भ्रातृस्नेहपरिप्लुत इत्यादि "वृषायमाणौ नर्दन्तौ युयुधाते परस्परम्" इत्यादिभावेभ्यः तदेवं स्थिते सखिचेतसो गौरवासङ्कुचिततया तत्प्रीतेश्च तदसङ्कीर्णत्वेन पूर्णतया स्वभावविशेषेण च प्रतिक्षणमपि विकासितया तेन तच्चेतसापि पुनस्तादृशतया श्रीकृष्णचेत आदेरपि तद्देव तथाविधतया सखी-नामेव रूपगुणसमुद्भूतलीलामाधुर्यानामसाधारणीस्फूर्तिरित्येव किं वक्तव्यं वारिध्याविव तत्र निमग्नमाधुर्यामृतसमुद्भवकृतृत्वं च स्वप्रीतिमाधुर्यकृततद्वशीभावत्वं च दृश्यते तत्तच्च न तत्र तत्र दृश्यत इति सर्वेभ्यः कृतपुण्यपुञ्जत्वमस्मांश्चमत्कारयतीति, अन्यतैः । यद्वा, पूर्वाधि पूर्ववद्व्याख्याय तदानीं तदवतारे मायाश्रितानां प्रापञ्चिकानामपि कृपयाश्रितानां मधुरनराकारेण स्फुरता स्वयं भगवतेत्यादिव्याख्येयं यद्वा मायाश्रितानां तत्कृपाविशेषमवलम्बमानानामिति परममधुरतया स्फुरता तु सार्द्धं विजह्नु रित्यादि योज्यम् ॥ ११ ॥ अहो दूरे तावदास्तामेसां तेन सह निरन्तरविचित्रविहारसौभाग्यमहिमाव्रजवासिमात्राणामपि तद्दर्शनमात्र-सौभाग्यमपि परममहद्भिरप्यन्यैरलभ्यमित्याह—यदिति । यस्य पादसम्बन्धी कुत्रापि पतितः पांसुरेकोऽपि साक्षात् स एव किं वा पादपांसुरिति कथञ्चित् कश्चिदपि सम्बन्धोऽपीत्यर्थः । किं वा यस्य पादपः श्रीवृन्दावनकदम्बादिवृक्षः यद्वा यस्य पादौ पिबन्ति संप्रेम निरीक्षन्त इति भक्तविशेषास्तेषां अंशुः दूरतः किरणच्छटापि बहुभिर्जन्मभिस्तत्र यमनियमप्रत्याहारादिक्लेशैर्धृतः स्थिरीकृत आत्मा मनो यैः अतां योगिभिः समाधिपुक्तेरपि अलभ्यः लब्धुमशक्यः स एव स्वयं भगवान् श्रीकृष्णः येषां दृशोविषयः चक्षुर्भ्यां



साक्षात् दृश्यः स्वयं स्वभावतः स्वरूपतो वा स्थितः स्थिरतया नित्यमस्ति “यच्च किञ्चिज्जगत्सर्वं व्याप्य नारायणः स्थितः” इतिवद् अहो आश्चर्यं तेषां दिष्टं भाग्यं यद्वा दिष्टस्य महः प्रभाव इत्यर्थः । यद्वा, दिष्टेन महः विचित्रोत्सवः किं वर्ण्यते वर्णयिष्यते अपि तु वर्णयितुं न शक्यते इत्यर्थः ॥ १२ ॥

### श्रीमज्जीवगोस्वामिकृता बृहद्वैष्णवतोषिणी

अत एव क्वचित् प्र-शब्दश्च । तैः कीर्तैः । अन्यतैर्व्याख्यातम्, यद्वा, कीशबालान् वानरशिश्नून् वृक्षशाखालम्बमान-  
लांगूलग्रहणेनाकर्षन्तः; सममन्यत् । स्रवेण पर्वतादिनिर्गत-निर्झरेण संप्लुताः पूरिता इति सरितां तासां क्षुद्रत्वं ज्ञेयम् । विहसन्त  
उपहसन्तः प्रातः स्वदेहच्छायास्वंगानां महास्थौल्यदैर्घ्यादिदशनात्; किंवा विशेषेण हसन्तो बाह्याङ्गोत्क्षेपणादिना विविधत्व-  
प्राप्तेः, यद्वा, तेनैव विविधाः सतीविशेषेण हसन्तोऽनुकुर्वन्तः प्रतिच्छायाकृत् कोऽप्यनुकारस्तेषूपचरितः ॥ ९-१० ॥ सतां सत्ता-  
मात्रेण वर्तमानानां युक्तानामित्यर्थः, ब्रह्म आत्मतत्त्वम्, तस्य सुखेनानायासेनानुभूतिः साक्षात् परिस्फूर्तिस्तथा तद्रूपेणेत्यर्थः, तेषां  
सैव परम-पुरुषार्थरूपेति मननेन श्रीभगवत्येव तथा बुद्धेर्भक्तानां परमभजनीयेन प्रेमभक्तिसुखस्वरूपेणेत्यर्थः मायाश्रितानामज्ञानां  
नरदारकेण नरत्वविदारकेण जीवत्वनाशकेन मुक्तिप्रदेनेत्यर्थः । यद्वा, मायां दुर्गामपि आ सम्यक् ( भा० १०।२।१४ ) ‘काल्यायनि  
महामाये’ इति मन्त्रजपादिना श्रीकृष्णप्राप्तये परमश्रद्धया श्रितानां सेवितवतीनां श्रीगोपीनां भगवत्-प्रियतमानां भाविनोऽपि  
तद्व्रतस्य श्रीशुक परीक्षित् संवादात् प्राक्तन तयात्रोक्तिरविच्छेदा, नरदारको लौकिकसुन्दरकुमारस्तत्तया प्रतीयमानेनेत्यर्थः,  
प्रेमभरस्वभावेन तासु तथैव तत्परिस्फूर्तेः । यद्वा, नराणां दाराः कलत्राणि । तेषां केन सुखस्वरूपेण । एवं सदादीनां यथोत्तरं  
श्रेष्ठ्यसिद्ध्या वाचोयुक्तिक्रमोऽपि संगच्छेत । पुण्यान्यत्र ( भा० ११।१९।२७ ) ‘वर्म्मो मद्भक्तिकृत् प्रोक्तः’ इति श्रीभगवद्भक्त्या  
प्रेमलक्षणाया भक्तेः साधनानि श्रवणादीनि, कृतास्तेषां पुञ्जा यैस्ते, यद्वा, कृते सत्ययुगे यदेकं श्रीभगवद्ध्यानलक्षणं पुण्यम्, तस्य  
पुञ्जा येषु तद्रूपा वा, यद्वा, साधितानुरागपुञ्जाः श्रीगोपीनां प्रायोदिवाविरहो रात्रावपि स्वच्छन्दं रतिर्न सिध्येत्, एते त्वित्थं  
पूर्वोक्तस्वाच्छन्द्यादिप्रकारेण श्रीवादरायणेर्वनान्तविहारलोभात्तासामेव ( भा० १०।२।१७ ) ‘अक्षण्वतां फलम्’ इत्याद्युक्तिवत् ॥ ११ ॥  
अहो दूरे तावदास्तामेषां तेन सह निरन्तरविचित्रविहारसौभाग्यमहिमा, तत्सन्दर्शनमात्र भाग्यमाहात्म्यमपि केन निर्वक्तुं  
शक्यते ? यद्वा, आस्तां सहचराणां तेन सह तथा तथा विहरतां सौभाग्यमाहात्म्यम्, ब्रजवासिनामपि सर्वेषां तत् केन वर्ण्यमित्याह  
यदिति । यस्य पादसम्बन्धी कुत्रापि पतितः पांशुरेकोऽपि साक्षात् स एव, किंवा कथञ्चित् कश्चिदपि सम्बन्ध इत्यर्थः । यद्वा,  
यस्य पादपः श्रीवृन्दावनकदम्बादिवृक्षस्तस्यांशुर्द्वैतः किरणच्छटापि, बहुभिर्जन्मभिस्तत्र च यम-नियम-प्रत्याहारादि-वशेऽधृतः  
स्थिरीकृत आत्मा मनो ये, यतो यागिभिः समाधियुक्तेरप्यलभ्या लब्धुमशक्यः, स एव स्वयमवतारी श्रीकृष्णो येषां दृशोविषयश्च  
क्षुर्भ्यां साक्षाद्दृश्यः, स्थितः स्थिरतया नित्यं बभूव, यद्वा, स एव दृगिन्द्रियस्य विषयः, स्वयं स्वभावतः स्थितो भक्तिविशेषेण  
चित्तान्तःसंलग्नत्वात् सर्वत्र श्यामसुन्दरः श्रीवल्लवेन्द्रनन्दनो येः सदा दृश्यत इत्यर्थः । एवं सत्यपि यत्तेषां कदाचिदन्यदर्शनम्, तत्  
केवलं क्रीडार्थं श्रीभगवत्सुखपरिपोषायेति ज्ञेयम् । अहो आश्चर्यं, तेषां दिष्टं भाग्यम्, यद्वा दिष्टस्य महः प्रभाव इत्यर्थः, यद्वा, दिष्टेन  
महो विचित्रोत्सवः किं वर्ण्यते वर्णयिष्यते, अपि तु वर्णयितुं न शक्यत इत्यर्थः ॥ १२ ॥

### श्रीसुदर्शनसुरिकृतशुकपक्षीयम्

कीशा वानराः तेषां बालान् तोकान् तद्विकर्षणेन तैर्युद्धादिकौतुकं सम्पादयन्तः बालान् पुच्छान्वा विकुर्वन्तः नेत्रभृकुट्या-  
धारोपणेन युद्धयन्तः ॥ ९ ॥ भेकैर्मण्डूकैः प्रतिच्छायाः प्रतिबिम्बान् प्रतिस्वनान् शून्यमहादिनिष्ठध्वनीन् ॥ १० ॥ दास्यङ्गतानां  
सतां प्रपन्नानां ब्रह्मसुखानुभूत्या करणभूतया परदैवतेन भासमानेन अन्येषां मायाश्रितानां दुर्गादेव्याद्याश्रितानां नरबालकत्वेन  
प्रतीयमानेन सह विजह्नुः ॥ ११ ॥ श्रीकृष्णे योगिध्यानविषये श्रीनारायणस्वरूपेण दृग्विषयत्वेन प्रत्यक्त्वं वदतां निरासोऽनेन  
विधीयते यत्पादपांसुरिति वशीकृतमनस्कैः यत्पादपांसुरपि अप्राप्यः योगिभिः नित्यात्मज्ञानपूर्वकमसङ्गकर्मफलभूतस्थितप्रज्ञतः-  
लक्षणयोगनिष्ठैः स एव भक्तियोगविरूपैः शुभाश्रयविग्रहो नारायणः न त्वन्यः न त्विन्द्रजालवन्मायाधूतरूपः स्वयं श्रीमन्नारायणः  
परब्रह्म परमात्मादिशब्दवाच्यः अहो महदिदमाश्चर्यं ब्रजौकसाम् इति स्वीयदेशवासित्वमात्रं दर्शनहेतुरित्युच्यते दिष्टं दैवं श्रीभग-  
वदानुकूल्यम् ॥ १२ ॥

### श्रीमद्वीरराघवाचार्यकृता भागवतचन्द्रचन्द्रिका

कीशबालान् वृक्षशाखास्वधो लम्बमानानि वानराणां लाङ्गूलानि आकर्षन्तः तैर्वानरैः सह पुनर्दुर्मानारोहद्भिरोहन्तः  
तैर्वानरैः सह दन्तवदनभ्रूविजृम्भादिभिविकारान् कुर्वन्तः पलाशिषु वृक्षेषु वलगन्तः प्लवन्तः शाखायाः शाखान्तरं गच्छन्त इति  
यावत् ॥ ९ ॥ भेकैर्मण्डूकैः सह विलङ्घन्तः लङ्घमानाः सरितो यमुनायाः तोयेन परिप्लुताः आर्द्रास्सन्तो अन्योन्यप्रतिबिम्बानि  
हसन्तः प्रतिस्वनान् शपन्तः दूषयन्तश्च ॥ १० ॥ तद्विहारमभिनन्दन्नाह-इत्यमिति द्वयेन । ब्रह्मानन्दानुभवेन तद्वास्यं गतानां  
ब्रह्मानन्दानुभवसम्भूतप्रीतिकारितदास्यं गतानामित्यर्थः । सतां साधूनां परदैवतेनापि मायाश्रितानां प्रकृतिबद्धानां मनुजबालभूतेन



श्रीकृष्णेन सहेत्यं विजह्नु विहृतवन्तः तत्र हेतुं वदन् गोपान् विशिनष्टि—कृताः पुण्यानां पुञ्जा राशयो यैस्तथाभूताः पूर्वजन्मनीति शेषः ॥ ११ ॥ कृतपुण्यपुञ्जत्वमेव प्रपञ्चयन् विस्मयते—यत्पादेति । बहुषु जन्मसु कृच्छ्रं कायशोषणात्मकं येषां धीतः विशुद्धः आत्मा मनो येषां तैश्च योगिभिरपि यस्य पादपांसुरप्यलभ्यः स एव भगवान् स्वयमेव येषां व्रजौकसां दृग्विषये स्थितः दृग्विषयतां प्राप्तस्तेषां दिष्टमदृष्टं किं कियदिति वर्ण्यते अहो आश्चर्यमेतत् ॥ १२ ॥

### श्रीमज्जीवगोस्वामिकृतः क्रमसन्दर्भः

कीशबालान् तच्छिषून् ॥ ९ ॥ स्रवा निशंराः प्रतिच्छायाः प्रतिबिम्बानि मुखवैकृत्यादिपूर्वकमनुकुर्वन्तः ॥ १० ॥ इत्यमिति द्वयम् ॥ ११—२६ ॥

### श्रीमज्जीवगोस्वामिकृतः बृहत्क्रमसन्दर्भः

अथ महावनलीलासमाप्ती वृन्दावनलीलामाह—विकर्षन्तः कीशबालानित्यादि । बहुभिः कीशबालान् कीशशिषून् तन्मातृभिः क्रोडे कृत्वा नीयमानान् विकर्षन्तः । तेषां विकर्षणमालोक्य वृक्षानारोहन्तीभिस्ताभिः समं वृक्षांश्चारुहः । एवमेतत् सर्वं सुगमं स्वमतश्च ॥ ९-१० ॥ एवं भगवता सह क्रीडतो व्रजबालान् प्रशंसन्नाह—इत्थं सतामित्यादि । मायाश्रितानां मायया कैतवेनाश्रितानां निष्कैतवानां सतामुत्तमानां दास्यं गतानां भक्तानां मध्ये कृतपुण्यपुञ्जाः कृतं कारितं पुण्यपुञ्जं यैः, अर्थविद्वद्भट्टाणां श्रोतृणाञ्च, ते गोपबाला नरदारकेण नरदारकाकारेण तेन कृष्णेन सममित्यं विजह्नुः । कीदृशेन ? ब्रह्मसुखानुभूत्या ब्रह्मसुखानुस्वरूपेण, अथवा, एकदेशत्रीत्वात् स्वमत्यै पुरुषायेतिवत् पुंलिङ्गेऽपि श्रीवद्रूपम्, नरदारकाकृतिना ब्रह्मानन्दज्ञानेन (भा. ७।१।४८, ७।१।७५) गूढं परं ब्रह्म मनुष्यलिङ्गम्” इत्याद्युक्तेः । पुनः कीदृशेन परदैवतेन देवतानां परोपदेवताधिदेवेन, अथवा परदैवतेन साद्धं विजह्नुः । ब्रह्मसुखानुभूत्येति करणे तृतीया । तत्र विहारे तेषां य आनन्द आसीत्, सैव ब्रह्मसुखानुभूतिस्तया । विशेषणे वा तृतीया । कीदृशेन नरदारकेण ? ‘नृ विक्षेपे’, नरो विक्षेपः, तस्य दारकेण खण्डकेन । अथवा, सतां जानिनां ब्रह्मसुखानुभूत्या, तेऽपि तदतिरिक्तमन्यद्ब्रह्म इति न जानन्तीत्यर्थः । दास्यं गतानां परदैवतेन परमेश्वरेण, पूर्ववन्मायाश्रितानां रागिणां नरदारकेण विक्षेप-खण्डकेन परमनिवृत्तिकारिणां नरबालकपक्षेऽनुत्कर्षादचमत्कारः ॥ ११ ॥ इदानीं वयस्यबालकानां सौभाग्यं तावदतिदुर्लभमेव; तदास्तां दूरे व्रजवासिमात्रस्यैव सौभाग्यं वर्णनीयं न भवतीत्याह—यत्पादपांसुरित्यादि । बहुजन्मकृच्छ्रतो बहुजन्मकृततपस्यातो हेतोर्बहुजन्मकृच्छ्रेण वा, धृतो निगूहीत आत्मा मनो यैस्तथाभूतरपि योगिभिर्यत्पादपांसुरित्यादि, स एष येषां हृग् विषयः सन् स्थितः, वर्तमाने क्तः, स वर्तमानो नित्यप्रवृत्तः । एतेन व्रजस्थत्वस्य नित्यत्वम्, अन्यथा हृग्विषय इत्यनेनैव सिद्धेः, स्थित इत्यधिकपदं स्यात् । तत्र कारणान्तरं नानुसन्धेयमित्याह—स्वयं स्वेच्छयैव, अथवा, स्वयं स्वरूपेणैव । अहो विस्मये, व्रजौकसां दिष्टं भागधेयं किं वर्ण्यते ? वर्णनीयं न भवतीति शेषः ॥ १२-३८ ॥

### श्रीनाथचक्रवर्तिपादविरचिता चैतन्यमतमञ्जूषा

विकर्षन्तः कीशबालानित्यादि । कीशबालान् क्रोडे कृत्वा तन्मातृभिर्नीयमानान् बालान् विकर्षयन्तस्तेषां विकर्षण-मालोक्य द्रुमानारोहद्विस्तैः कीशैः सह द्रुमानारुहः । कीशबालान् कीशलाङ्गुलानीति वा ॥ ९-१० ॥ इत्थं सतामित्यादि । इत्यमनेन प्रकारेण ते तेन सह विजह्नु रित्युभयत्र विशेष्यपदाकरणं हर्षोत्कर्ष-प्रतिपादकम्, ततो न्यूनपदमत्र गुणः । ब्रह्मसुखानुभूत्या ब्रह्मसुखानुभवस्य ‘ह्रस्वश्च भवति’ इत्यनेन वैकल्पिकं नदीत्वम्, तेन ङस आस ‘अनादरे षष्ठो’ ब्रह्मसुखानुभूतिमनाहत्य सतां वर्तमानानाम्, अतो दास्यं गतानामेकान्तभक्तानां परदैवतेनाभीष्टदेवेन माययाश्रितानां माययाऽस्पृष्टानाम् । अथवा, एवम्भूतानां मध्ये कृतपुण्यपुञ्जाः । तेन कीदृशेन ? नरदारकेण नरदारा नरग्रियः, (भा. १।१।०।३) “प्रत्याक्रष्टुं नयनमबलाः” इत्यादि वक्ष्यमाणत्वात् तासां कं मुखं यस्मात्, कः कामो वा । यद्वा, ब्रह्मसुखादप्यनुगता या भूतिः सम्पत् तथा दास्यं गतानां गोपीनां गोपानां वा परदैवतेन, मायाश्रितानां मायाया आश्रितानामसुराणां नरदारकेण मनुष्यबालकवत् प्रतीयमानेन । यद्वा, मायाया आश्रितं मायाश्रयो येषु ते परम-मायिनो भवादयस्तेषां नरो नयः, ‘नूनये’ इत्यतोऽपि सिद्धेः, तस्यापि दारकः खण्डकः, मायिनामपि परम-मोहनेन, ‘नृ विक्षेपे’ नरो विक्षेपो वा तस्य दारको मायाश्रितानां विक्षेप-खण्डनेन ॥ ११ ॥ यत्पादपांसुरित्यादि । यस्य पादरजो बहुजन्मभिर्यत् कृच्छ्रं तपस्ततो हेतोर्धृतो वशीकृतो आत्मा यैस्तैरात्मारामैवप्यलभ्यम्, स एव न तु रूपान्तरेण; अतः श्रीनन्दकिशोर-रामनादीति ज्ञेयम् । तर्हि कथं नन्दगृहे ? तत्राह—स्वयं स्थितो व्रजे स्वस्वरूपेणैव स्थितः, स एव स्वयं हृग्विषय इत्यनेनैव सिद्धे स्थित इति करणं व्रजलीलाया नित्यत्व-सूचनार्थम् ॥ १२-३८ ॥

### श्रीमद्विश्वनाथचक्रवर्तिकृता सारार्थदर्शिनी

कीदृशान् बालान् ? वृक्षशाखासु लम्बमानानि बानरलाङ्गुलानि तैरमुच्यमानैश्च लाङ्गुलैर्दृढं धृतैर्द्रुमानारोहन्तः विकुर्वन्तः भ्रूविजृम्भादिमुखविकारान् कुर्वन्तः तथा तैस्सह पलाशेषु वृक्षेषु प्लवन्तः शाखायाः शाखान्तरं गच्छन्तः ॥ ९ ॥ सवेण



नद्यादित्येभ्यः परित्युतजलेन सम्प्लुताः पूरिताः सन्ति सरित् क्षुद्रधाराः प्रतिच्छायाः स्वप्रतिबिम्बान् भुजोत्क्षेपादिभिर्विहसन्तः  
प्रतिस्वनान् प्रतिध्वनीन् शपन्तः रे रे कस्त्वं ब्रूषे इति स्वप्रतिध्वनिं श्रुत्वा कुपिताः किमरे मामेव रेरेकारेणाक्षिपसि तत्त्वमद्यैव  
शीघ्रं म्रियस्वेति पुनः पुनरनवस्थया आक्रोशन्तः ॥ १० ॥ एवं तेषां क्रीडां निर्वर्ण्य ब्रजौकसामित्युत्तरश्लोकोक्त्या तदादिव्रजवा-  
सिमात्राणामेव सौभाग्यं सर्वेभ्यः एव सकाशादधिकत्वेन स्तौति—इत्यमिति । अत्र जगति प्रायस्त्रिविधा एव जना गण्यन्ते; ज्ञानिनो  
भक्ताः कर्मिणश्च, तत्र सतां भक्तिमत्त्वेन सच्छब्देनोच्यमानानां ज्ञानिनां ब्रह्म च तत् सुखं च अणुभूतिश्च तथा सहेति कृष्णशरीरस्यैव  
ब्रह्मसुखानुभूतित्वं तेनैव सह तेषां विहारात् तस्मात्तदाकारस्य प्राकृतत्वेमाचक्षाणाः ज्ञानिमानिनोऽप्ये सच्छब्देन नैवोच्यन्ते इति ज्ञेयं  
दास्यङ्गतानां केवलभक्तिमतां सतां परदैवतेनेष्टदेवेनेति तदानींतना ब्रजस्थजनभिन्नाः प्रायो दासभक्ता एवेति त एव निर्दिष्टा मायां  
वैषयिकं सुखमाश्रितानां कर्मिणां नरदारकेण प्राकृतमनुष्यबालतया प्रतीयमानेन कृष्णेन सहेति विजह्नु रिति ज्ञानिनां तदनुभव एव  
ननु तेन सह विहारः सम्भवेत् भक्तानां गौरवेण तद्भजनमेव ननु विहारयोग्यता कर्मिणां तु न तदनुभवः प्रीत्यभावात् तद्भजनमपि  
कृतस्तेन सह विहार इत्येते तु विजह्नुः विहारैस्तं स्वानन्दपरिपूर्णमपि प्रेमविलासमयमानन्दविशेषं प्रापय्यैव स्वयमपि सर्वतो  
विलक्षणमाननन्दुरित्यर्थः अतः सर्वेभ्यः सकाशादेते एव कृतपुण्या इति किं वक्तव्यं कृतपुण्यपुञ्जा एवेति लोकप्रतीत्यैवोक्तिर्न तु  
नित्यसिद्धानां तेषां निविलेभ्यो ज्ञानिभ्यो भक्तेभ्यश्चोक्तृष्टतमानां तत्र न प्राचीनपुण्यवत्त्वं वस्तुतो हेतुरिति ज्ञेयं पुण्यशब्देन भगवत्प्रिया-  
चरणं वा लक्षणीयं तद्वशीकारातिशयरूपप्रयोजनलाभाय ॥ ११ ॥ तेन सार्द्धं विहारवार्त्ता दूरे तावदास्तां तत्सम्बन्धवस्तुमात्रमपि  
दुर्लभमित्याह यदिति । पांसुरेकोपि धूलिकणः यद्वा यस्य पादपानां विहारास्पदं वृन्दावनीयवृक्षाणाम् अंगुरेकः किरणोपि  
धृतात्मभिरैकाग्रिकृतचित्तलब्धुमनर्हः “नायं सुखापो भगवान्” इति पूर्वोक्तेः स्वयं स्थित इति स्वदर्शनसाधनमनपेक्ष्यैवेत्यर्थः । दिष्टं  
भाग्यं यद्वा दिष्टमहः दिष्टस्य तेज उत्सवो वा ॥ १२ ॥

### श्रीमच्छुकदेवकृतः सिद्धान्तप्रदीपः

कीशवालान् वृक्षस्थवानरलाङ्गलानि निकर्षन्तः तैः गृहीतलाङ्गूलैः सह द्रुमानारोहन्तः तैरेव साकं विकुर्वन्तः तद्वर्षणार्थं  
वाग्वदनादिविकारान् कुर्वन्तः पलाशिषु वृक्षेषु प्लवन्तः वानरवत् शाखायाः शाखान्तरमुदगच्छन्तः ॥ ९ ॥ भेकैर्मण्डकैः प्रतिच्छायाः  
प्रतिबिम्बानि प्रतिस्वनान् गम्भीरवनप्रदेशाद्युद्भवानि तद्वचनानां प्रतिवचनानि ॥ १० ॥ तानभिनन्दति । इत्यमिति द्वाभ्याम् ।  
सतां परभक्तिसाधनभूतज्ञानेच्छां ब्रह्मसुखानुभूत्या ब्रह्म वृहत्स्वरूपगुणशक्तिवस्तु च तत्सुखं च अनुभूतिज्ञानस्वरूपं च तथा ज्ञेयेने-  
त्यर्थः । दास्यं गतानां ज्ञानभक्तिसंपन्नानां भगवत्प्राप्त्यर्थं यतमानानां परदैवतेन भजनोयेनेत्यर्थः । माययाश्रितानां मायामोहितानां  
नरदारकेण सार्द्धं सह कृतः पुण्यपुञ्जो यैस्ते विजह्नुः विहृतवन्तः अत्याश्रयारूपं तेषां भगवत्कृपापात्रत्वमिति भावः ॥ ११ ॥  
बहुजन्मभिः कृच्छ्रेण धृत आत्मा मनो यैस्तैर्योगिभिः भगवद्भाववर्जितकर्मादिपरैर्यत्पादपांसुरलभ्यः ज्ञानभक्तिसिद्धये कर्मादिपरैस्तु  
स लभ्य एवेत्यपिशब्दादबोध्यम्—

“जन्मान्तरसहस्रेषु तपोदानसमाधिभिः । नराणां क्षीणपापानां कृष्णे भक्तिः प्रजायते ॥

इति वचनात् ॥ १२ ॥

### श्रीबलदेवविद्याभूषणकृता वैष्णवानन्दिनी

कीशानां कपीनां वालान् वृक्षशाखासु लम्बितानि तेषां लाङ्गूलान्यकर्षन्तः दृढं धृतैस्तैर्लाङ्गूलैर्द्रुमानारोहन्तः विकुर्वन्तस्तैः  
सह भ्रूविजृम्भादिमुखविकारान् कुर्वन्तः पलाशिषु तरुषु प्लवन्तः शाखायाः शाखान्तरमुदगच्छन्तः ॥ ९ ॥ स्रवेण गिरिनिर्झरेण  
सम्प्लुताः पूरिताः सरितः क्षुद्रप्रवाहाः भेकैः साकं विलङ्घ्यन्तः प्रतिच्छायाः स्वप्रतिबिम्बान् हसन्तः प्रतिस्वनान् स्वप्रतिध्वनीन्  
शपन्तः कस्त्वं रे मामनुकुक्षे म्रियस्वेत्याक्रोशन्तः ॥ १० ॥ एवं तेषां विहारं निर्वर्ण्य तान् सरोमाञ्चमभिनन्दति इत्यमिति । ते  
बाला हरिणा सार्द्धमित्यं विजह्नुः । कीदृशेनेत्याह—सतां ज्ञानिनां ब्रह्मसुखानुभूत्या सुखानुभूतिरूपेण ब्रह्मणा दास्यं गतानां दास्य-  
भक्तिमतां विरिञ्चाद्यधिकृतां परदैवतेन पूर्णैश्वर्येण प्रभुणा मायाश्रितानां वैषयिकानन्दसेविनां कर्मिणान्तु नरदारकेन मायिक-  
मनुष्यबालकतया प्रतीतेनेत्यर्थः । सतां निस्तरङ्गाणवद्विज्ञानानन्दवृहद्वस्तुतया समाधौ विज्ञानं दास्यभाजान्तु गौरवेणैव भजनं  
ज्ञानभक्त्यास्तु निर्निमेषवीक्षणकटाक्षवीक्षणवदन्तरं मन्यन्ते, मायाश्रितानान्तु समाधिदास्यभक्त्योरभावान्न तद्व्यर्थं तेनातिदुर्लभेन  
परमपुमर्थेन सर्वैश्वरेण सह तेषां विहारोऽपि सख्यमयोऽभूदिति तत् सौभाग्यं कः शक्नुयाद्वक्तुमित्यर्थः । सहार्थतृतीयया स्व प्रेम्णा  
वशीकृतेन तेन विहारे तेषां प्राधान्यं बोध्यते कीदृशास्ते कृताः सम्पादिताः पुण्यानां तदनुवृत्तिलक्षणानां चारुणामर्थानां पुञ्जाः  
यैस्ते “पुण्यन्तु चार्वपी”त्यमरः ॥ ११ ॥ तेषां तत्सखानां सौभाग्यवार्त्ता तावद्दूरे तिष्ठतु ब्रजवासि-मात्राणामपि तदशक्यं वक्तु-  
मित्याह—यदिति । यस्य कृष्णस्य पादपांसुरेकमर्प्यधिरजः यद्वा मतरुणामंशुः किरणोऽप्येकः धृतात्मभिरैकाग्रचित्तैर्योगिभिरप्यलभ्यो  
लब्धुमशक्यः “नायं सुखापो भगवान्”नित्यादि पूर्वोक्तेः स एव स्वयं स्थित इति स्वदर्शनोपायमनपेक्ष्यैवेत्यर्थः । अहो परीक्षितपते !  
तेषां ब्रजौकसां दिष्टं भाग्यं किं वष्यते इति तन्नित्यपरिकरास्ते इति भावः । तथा च “नन्दः किमकरो”दिति प्रश्नजन्यस्योष्ण-  
स्यात्र निर्गमो दर्शितः ॥ १२ ॥



### श्रीसुबोधिनी

कीशा लम्बपुच्छा वानरास्तेषां बालान् पुच्छानि विशेषेण कर्षन्तो बालानेव च धृत्वा तैः सह द्रुमानारोहन्तो मुख-  
विकारांश्च कुर्वन्तो मर्कटवदेव पलाशिषु वृक्षेषु प्लवन्तः उत्प्लुत्य गच्छन्तो भूमौ च ॥९॥ भेकैर्मण्डकैः सह, सरितो नद्यः, प्रलवा  
झरणाः, सम्प्लुतास्तैरेव, गता वा, स्त्रीलिङ्गपाठाश्चित्यः, प्रतिच्छाया दर्पणादिप्रतिबिम्बानि प्रतिस्वनांस्तटादिषु निर्गताञ्छब्दान्  
स्वशब्दानुरूपाञ्छपन्तश्च भवन्ति ॥ १० ॥ तेषां भाग्यमभिनन्दतीत्यमितिद्वाभ्यां, लोका त्रिविधा ज्ञानिनो भक्ताः प्राकृताश्च,  
तत्र भगवान् सर्वेषां तत्तद्वद्व्यनुसारेण स्फुरति “तं यथायथोपासते तथैव भवती”तिश्रुतेः, तत्र सतां ज्ञानिनां ब्रह्मरूपः सद्रूपः  
सुखरूप आनन्दरूपोऽनुभूतिरूपो ज्ञानरूपस्तादृशेन सह ते विजह्नु रिति बालकानां भाग्यं दास्यं गतानां भक्तानां परो नियन्ता स्वामी  
दैवतमाराध्यो मायाश्रितानां प्राकृतानां केवलं नरबालकः, एवं सर्वैः सर्वप्रकारेणापि विभाव्येन साधं कृतः पुण्यपुञ्जो यैस्ते  
विजह्नुः ॥ ११ ॥ महच्च तेषां भाग्यं यत् तेषां दृष्ट्यग्रे भगवांस्तिष्ठतीत्याह यत्पादपांसुरिति बहुजन्मतपसा जितेन्द्रियैर्योगि-  
भिरपि शरीरेन्द्रियान्तःकरणशुद्धियुक्तेरपि यत्पादपांसुरलभ्यः स एवैष कृष्णो येषां बालकानां सर्वेषामेव व्रजस्थितानां वा स्वय-  
मेव स्थितो न तु तैः प्रार्थितोपि, अतो व्रजौकसां भाग्यमवाङ्मनोगोचरं किं वर्ण्यते ? ॥ १२ ॥

### गोस्वामिश्रीगिरिधरलालकृता बालप्रबोधिनी

कीशानां वानराणां बालान् ‘शाखासु लम्बमानानि लाङ्गूलानि’ आकर्षयन्तः लाङ्गूलममुञ्चन्त एव तैः सह द्रुमान्  
आरोहन्तश्च तैर्वानरैः सह विकुर्वन्तो दन्तप्रदर्शनभ्रूविजृम्भादिविकारान् कुर्वन्तः, पलाशिषु वृक्षेषु प्लवन्तः, शाखायाः शाखान्तर-  
मुदगच्छन्तः ॥ ९ ॥ सरित्प्रसवे नटीतटात् परिस्रुतजले सम्प्लुता निमग्नाः सन्तो भेकैः मण्डकैः साकं विलङ्घन्तः, प्रतिच्छायाः  
प्रतिबिम्बानि हसन्तः, प्रतिस्वनान् सरोवरकूपादितरेषु स्वकृतशब्दसदृशान् शब्दान् शपन्तश्च ॥ १० ॥ अतिविस्मितः संस्तेषां  
भाग्यमभिनन्दति-इत्यमितिद्वाभ्याम् । सतां तत्त्वज्ञानां ब्रह्म तद्रूपेण व्यापकं तत्सुखमानन्दश्च अनुभूतिः चिच्चतया सच्चिदानन्द-  
रूपेण प्रकाशमानेन । एवं तेषामुभयमात्रमेव, न त्वेवं विहार इति सूचितम् ! तथा दास्यं गतानां केवलं मर्यादाभक्तिमतां परदैवतेन  
इष्टदेवतया प्रकाशमानेन इति तेषामपि गौरवेणैव तद्भजनम्, न त्वेवं विहारः । मायाश्रितानां भगवन्मायामोहितानां विषयसुख-  
मिच्छतां कर्मनिष्ठानां तु नरदारकेण प्राकृतमनुष्यबालवत् प्रतीयमानेन इति तेषां तु तत्सम्बन्धलेश एव नास्ति, कुतस्तेन सह  
व्यवहारः ? । एवंभूतेन भगवता साकं ये विजह्नुस्ते कृतानां स्वस्वनुष्ठितानां पुण्यानां सत्कर्मोपासनादीनां पुञ्जाः समूहाः येषां  
तथाभूता एव ॥ ११ ॥ ‘तर्हि तैः कृताः पुण्यपुञ्जा वक्तव्या’ इत्यपेक्षायामाह—यत्पादेति । यस्य भगवतः पादपांसुः पादसम्बन्धिरजो  
बहुजन्मस्वनुष्ठितेन कृच्छ्रतस्तपःसमाध्यादिकष्टेन धृतो वशीकृत आत्मा इन्द्रियान्तःकरणसङ्घातो यैस्तैर्योगिभिरप्यलभ्यः । स एष  
येषां व्रजवासिनां स्वयं साक्षादेव दृग्विषयः सर्वेन्द्रियविषयः सन् स्थितस्तेषां दिष्टमहः पुरा महत्त्वं किं वर्ण्यते ? तत्तु वाङ्मनसोर-  
गोचरमित्यर्थः ॥ १२ ॥

### अन्वितार्थप्रकाशिका

विकर्षन्त इति ॥ कीशानां वानराणां बालान् शाखासु लम्बमानानि लाङ्गूलानि । यद्वा । वानरबालकान् कर्षन्तः  
लाङ्गूलममुञ्चन्त एव तैः सह द्रुमान् आरोहन्तश्च तैर्वानरैः साकं विकुर्वन्तो दन्तप्रदर्शनभ्रूविजृम्भादिविकारान् कुर्वन्तः । शता  
आर्षः । पलाशिषु वृक्षेषु प्लवन्तः शाखायाः शाखान्तरमुदगच्छन्तश्च । शता आर्षः । रेमिरे ॥ ९ ॥ साकमिति ॥ सरित्प्रसवे  
नदीतटात् परिस्रुतजले संप्लुताः निमग्नाः सन्तो भेकैः मण्डकैः साकं विलङ्घन्तः । आर्षः शता । सरितः स्रवेति पाठे स्रवेण नद्यादि-  
घट्टेभ्यः परिस्रुतजलेन संप्लुताः पूरिताः सरितः सरित्क्षेत्रद्वारा विलङ्घन्तः प्रतिच्छायाः प्रतिबिम्बानि हसन्तः प्रतिस्वनान् सरोवर-  
कूपादिषु स्वकृतशब्दसदृशान् शब्दान्छपन्तश्च रेमिरे । रे कस्त्वं ब्रूषे इति स्वेनोक्ते तत्प्रतिध्वनिं तथैव श्रुत्वा किमरे रेकारेणाक्षिपसि  
इति अनवस्थया शपन्तो रेमिरे ॥ १० ॥ इत्यमिति ॥ सतां तत्त्वज्ञानां ब्रह्मसुखानुभूत्या ब्रह्म च तत्सुखं च सानुभूतिश्चेति कर्मधारयः  
सदानन्दचिद्रूपेण स्फुरतेत्यर्थः । दास्यं गतानां तु परदैवतरूपेण स्फुरता मायाश्रितानां विषयिणां तु नरदारकरूपेण स्फुरता भगवता  
साकं कृतः पुण्यानां पुञ्जो यैस्ते गोपबालाः विजह्नुः । अयं भावः । ज्ञानिनां सच्चिदानन्दत्वेनानुभवमात्रं न त्वेवं विहारः भक्तिमतां  
देवतारूपेण भजनमात्रं विषयिणां तत्संबन्ध एव नास्ति कुतो विहारः अतो भगवता सहैवं विहारो ज्ञानिप्रभृत्यपेक्षयाऽधिकपुण्य-  
पुञ्जवतां प्रेमवतामेव पुण्येत्यपि लोकदृष्ट्या पुण्यशब्देन वा भगवत्प्रीतिकरमाचरणं लक्षणीयम् ॥ ११ ॥ यदिति ॥ यस्य भगवतः  
पादपांसुः पादसंबन्धिरजः । यद्वा । यस्य पादपानां विहारोऽपदवृन्दावनवृक्षाणामेकः अंशुः शोभाकणः पत्रादिः बहुजन्मस्वनुष्ठितेन  
कृच्छ्रतस्तपःसमाध्यादिकष्टेन धृतो वशीकृत आत्मा मनो यैस्तैर्योगिभिरप्यलभ्यः । अगम्य इत्यपि पाठः । अहो आश्चर्यं । अत इति  
च पाठः । स एव येषां व्रजवासिनां स्वयं साक्षादेव दृग्विषयः सन् स्थितस्तेषां दिष्टं भाग्यं किं वर्ण्यते । तत्तु वाङ्मनसयोरगोचर  
इति भावः । दिष्टस्य भाग्यस्य महस्तेजो महत्त्वम् इति वा ॥ १२ ॥



### श्रीगोपालानन्दमुनिविरचितं निगूढार्थप्रकाशव्याख्यानम्

कीशवालान् द्रुमस्कंधेषु लंबमानानि वानरपुच्छानि विकर्षतः पुच्छमत्यजंतस्तैर्वानरैः सह द्रुमान् आरोहन्तः तैः सह विकुर्वन्तोदंतदर्शनादिविकारान् कुर्वन्तः पलाशिषु तरुषु प्लवन्तः स्कंधात् स्कंधान्तरं उत्पतन्तः ॥ ९ ॥ भेकैः ददुरैर्विलंबन्त उत्प्लवन्तः सरितो नद्याः प्रस्रवेषु प्रवाहेषु संप्लुताः स्नाताः प्रतिष्ठायाः जले प्रतिबिम्बानि गुहाकुपादिषु प्रतिस्वनान् शपन्तः स्वशब्दैः प्रतिशब्दान् तिरस्कुर्वन्तो रेमिरे ॥ १० ॥ एवं चरित्रवर्णनेन प्राप्ताश्रयैः सन् तन्माहात्म्यसूचकश्लोकद्वयमाह इत्यमिति सतां ब्रह्मसुखस्य अनुभूतिरनुभवो यस्मात् तेन परमेश्वरेण स्त्रीत्वमार्षं दासानां परदैवतेन सर्वोत्कृष्टेन नरदारकेण नरबालकेन एवं तेषां यथायोग्यं प्रतीतेन श्रीकृष्णेन साकं इत्थं ये विजह्नुस्ते कृताः पुण्यानां पुंजाः समूहाः यैस्ते भवन्ति ॥ ११ ॥ बहुजन्मभिः कृतेन कृच्छ्रेण तपसा धृतो वशीकृत आत्मा मनो यैः यद्वा धृतो ध्यात आत्मा आत्मस्वरूपं यैस्तेरपि यत्पादपांशुः कृष्णपादरजः अलभ्यः येषां दृग्विषयो दृष्टिगोचरः । दिष्टं भाग्यम् ॥ १२ ॥

### भगवत्प्रसादाचार्यविरचिता भक्तमनोरञ्जनी

विकर्षन्त इति ॥ केचित् कीशवालान् वृक्षशाखास्वधोलम्बमानान् वानराणां लाङ्गूलवालान्, विकर्षन्तः समाकर्षन्तः, तैर्वानरैः सह, चैव द्रुमान् तरुन्, आरोहन्तः । केचित्तु तैर्गृहीतवानरपुच्छैर्द्रुमानारोहन्त इत्यपि आहुः । तैर्वानरैः, साकं च सहैव, विकुर्वन्तः दन्तवदनभ्रूविजृम्भादिभिर्विकारान् कुर्वन्तः, पलाशिषु वृक्षेषु प्लवन्तश्च शाखायाः शाखान्तरं गच्छन्तः, एवंभूताः सन्तः, रेमिरे ॥ ९ ॥ साकमिति ॥ सरित्प्रस्रवसंप्लुता यमुनातोयेनाद्रीः सन्तोऽपि, भेकैर्मण्डूकैः साकं, विलङ्घन्तस्तद्वत् प्लवनमाचरन्तः, प्रतिष्ठायाः स्वस्वप्रतिबिम्बानि, विहसन्तः, प्रतिस्वनान् शपन्तः सन्तश्च, रेमिरे ॥ १० ॥ तद्विहारमभिनन्दन्नाहेत्यमित्यादिश्लोकद्वयेन ॥ इत्यमिति ॥ इत्थं ब्रह्मसुखानुभूत्या ब्रह्मानन्दानुभवेन, दास्यं तदासभावं, गतानां ब्रह्मानन्दानुभवसंभूतप्रीतिकारिततदास्यं गतानामित्यर्थः । सतां तदेकान्तिकसाधूनां, परदैवतेनापि, मायाश्रितानां प्रकृतिबद्धानां, नरदारकेण मनुजबालतया प्रतीयमानेन श्रीकृष्णेन साकं, कृता जन्मान्तरे विहिताः पुण्यपुञ्जाः सुकृतानां राशयो यैस्ते तथाभूताः, गोपा इति शेषः । विजह्नुर्नानाविधक्रीडाप्रकारैर्विहृतवन्तः ॥ ११ ॥ तत्कृतपुण्यपुञ्जत्वमेव प्रपञ्चयन् विस्मयते ॥ यत्पादिति ॥ बहूनि यानि जन्मानि तेषु कृच्छ्राणि कायशोषणात्मकानि कृच्छ्रव्रताचरणानि तैः धौत आत्मा मनो येषां तैः, पाठान्तरे बहुजन्मभिः कृच्छ्रेण धृतो वशीकृत आत्मा मनो यैस्ते, योगिभिः अपि, यत्पादपांशुः यदीयचरणकमलरेणुरपि, अलभ्यः दुष्प्रापः । स एव भगवान्, स्वयमेव यदृग्विषयः येषां ब्रजौकसां नयनगोचरः, स्थितः । अहो इत्याश्रयै । तेषां ब्रजौकसां, दिष्टं सर्वोत्तममदृष्टं, किं वर्ण्यते । वर्णयितुं न शक्नुम इत्यर्थः ॥ १२ ॥

### श्रीहरिसूरिविरचितं श्रीभक्तिरसायनम्

साकं भेकैरिति : १०.१२.१०.

परे त्वनाकाङ्क्षितकामकृत्या विधिं निषेधं च परित्यजन्तः ।

यथाकथञ्चिद् व्यवहार्यमस्मिन्निति प्लवङ्गा इव सञ्चरन्ति ॥ १७ ॥

नहि विम्बादतिरिक्तं प्रतिबिम्बं वस्तु किमपि वास्तविकम् । ज्ञात्वैवं प्रतिबिम्बं हसन्ति दृष्ट्वा विभिन्नमिव सन्तः ॥ १८ ॥

केचित् प्राक्चरितैर्नृहेहजनुषः कीशा इवार्हनिशं मर्यादागमलङ्घिनोऽल्पमतयश्चाञ्चल्यसीमाभुवः ।

अन्ये च प्रतिबिम्बमुग्धहृदया भ्राम्यन्त्यसद्वस्तुनीत्येतत्सृष्ट्युपलक्षणं स्फुटमभूत् तद्बाललीलाच्छलात् ॥ १९ ॥

इत्थं सतामिति : १०.१२.११.

यत्सृष्टेः क्रमसूचनं भववने यज्जीववृत्तिस्फुटीकारोऽकारि वकारिणाऽतिक्रुत्वाद् देवेन वृन्दावने ।

यानालम्ब्य विचित्रचेष्टितपुष्पस्तेषामशेषेण सद्भाग्यं घोषजुषां प्रवक्तुमपटुः शेषोऽपि के मानुषाः ॥ २० ॥

निद्वन्द्वो गतविक्रियः परतरो निनमिरूपोऽक्रियः पूर्णानन्दधनोऽगुणः श्रुतिगणाऽज्ञेयस्वरूपस्थितिः ।

येषांमिन्द्रियगोचरो ब्रजभुवां सोऽपीन्दिरेशोऽभवत् क्रीडायामिति भाग्यवर्णनविधौ शक्तो न तेषां विधिः ॥ २१ ॥

विद्वज्ज्ञप्यत्यर्थमेवायमर्थोऽर्दशि समासतः । इतः पूर्वक्रमेणैव विज्ञेयाध्यायसङ्गतिः ॥ २२ ॥

क्वचिदिति : १०.१२.१.

सदोद्धर्तु सतः क्लेशादवनाशावलम्बनम् । तदन्यत्त्वघनाशायेत्युक्तं क्वचित्पदात् ॥ २३ ॥

गुर्वन्नं सपयोर्दधि प्रतिदिनं साज्यं मया भुज्यते मन्मित्रैरखिलैः सहाद्य तु वने भक्ताघनाशे मम ।

प्रीतिभूयुतितेत्यसूचयदसावग्रेऽघनाशं हरिः कर्तव्यं निखिलानपि ब्रजजनान् वन्याशनव्याजतः ॥ २४ ॥



प्राचीनपापक्षपणाय पुंसां धृतावतारो भगवान् सदैव । मुदा वनाशोऽनवनाशनाय मनो दधे तत्किल साधु मन्थे ॥ २५ ॥  
सुप्तानां जीवजानामक्रिये च मयि स्थिते । नाघनाशो भवेदीशस्तद्दिने किं तथाऽकरोत् ॥ २६ ॥

विजह्नु रिति : १०.१२.३.

यदाऽघनाशं सर्वेषां सतां श्रीशः समीहते । तदा स्वयं विहरति विहारयति तानपि ॥ २७ ॥

### कृष्णप्रिया

कुछ बालक बन्दरों की पूँछ खींचते और उनके साथ पेड़ पर चढ़ते और पेड़ से दूसरे पेड़ पर जाते थे, जब वे दाँत दिखलाते, किलकिलाते तो बालक भी उसका अनुकरण करते जब बानर एक डाल से दूसरी डाल पर जाते तब वे भी वैसा ही करते हुए खेलने लगे ॥ ९ ॥ कितने ग्वालवाल श्रीयमुनाजी के झरना में छपका खेल रहे हैं और उसमें फुदकते हुए मेढकों के साथ फुदकते थे । कोई तो जल में अपनी परछाई देख हंसते कोई प्रतिध्वनि सुन के उसे गाली देते हुए आनन्द से खेलने लगे ॥ १० ॥ श्री शुकाचार्यजी ने कहा —राजन्, इस प्रकार ज्ञानी संतो को स्वयं प्रकाश मूर्तिमान् परब्रह्मस्वरूप, दास्यभाव से युक्त परम भागवतों को परम आराध्य इष्टदेव स्वरूप, प्राकृत मनुष्यों को जो मनुष्य बालक रूप से प्रतीयमान हैं, उन्हीं भगवान् श्रीकृष्ण के साथ बड़े पुण्यशाली ग्वालवाल मित्र भाव से विहार कर रहे हैं सचमुच उनके पुण्य पुञ्ज की कोई सीमा न थी ॥ ११ ॥ जिस परब्रह्म श्रीकृष्णचन्द्र के चरणकमलो की रज हजारों वर्ष पर्यन्त भूरिपरिश्रम और कठिन तपश्चर्या करने पर भी इन्द्रियमन-अन्तःकरण पर विजय पाने वाली योगी गण के लिये भी सुलभ नहीं वही कृपासिन्धु कृष्ण जिन ब्रजवासी ग्वाल बालकों के सामने स्वयं स्थित रहे और खेल खेले, भला उन ब्रजबालकों के भाग्य का क्या वर्णन किया जाय ॥ १२ ॥

अथाघनामाभ्यपतन्महासुरस्तेषां सुखक्रीडनवीक्षणाक्षमः ।

नित्यं 'यदन्तर्निजजीवितेषुभिः पीतामृतैरप्यमरैः प्रतीक्ष्यते ॥ १३ ॥

दृष्टार्भकान् कृष्णमुखानघासुरः कंसानुशिष्टः स वकीवकानुजः ।

अयं 'तु मे सोदरनाशकृत्तयोर्द्वयोरथैनं' सबलं हनिष्ये ॥ १४ ॥

एते यदा मत्सुहृदोस्तिलापः कृतास्तदा नष्टसमा ब्रजौकसः ।

प्राणे गते वर्ष्मसु कानु चिन्ता प्रजासवः प्राणभृतो हि ये ते' ॥ १५ ॥

इति व्यवस्याजगरं बृहद् वपुः स योजनायाममहाद्रिपीवरम् ।

'धृत्वाद्भुतं व्यात्तगुहाननं तदा पथि व्यशेत ग्रसनाशयः' खलः ॥ १६ ॥

### कर्मक्षमा

अन्वयः—पीतामृतैः अपि निजजीवितेषुभिः अमरैः यद् अन्तः नित्यं प्रतीक्ष्यते ( सः ) तेषां सुखक्रीडनवीक्षणाक्षमः अघनामा महासुरः अथ अभ्यपतन् ॥ १३ ॥ कंसानुशिष्टः वकीवकानुजः सः अघासुरः कृष्णमुखान् अर्भकान् । दृष्ट्वा अयं तु मे तयोः द्वयोः सोदरनाशकृत् अथ एनं सबलं हनिष्ये ॥ १४ ॥ एते मत्सुहृदोस्तिलापः यदा कृताः तदा ब्रजौकसः नष्टसमा प्राणे गते नु वर्ष्मसु का चिन्ता ? हि ये प्राणभृतः ते प्रजासवः भवन्ति ॥ १५ ॥ इति व्यवस्य योजनायाममहाद्रिपीवरं व्यस्तगुहाननं अद्भुतं आजगरं बृहद् वपुः धृत्वा ग्रसनाशयः ॥

### श्रीधरस्वामिविरचिता भावार्थदीपिका

सुखक्रीडनवीक्षणे नास्ति क्षमा यस्य सः । कथंभूतः । यस्यांतरं छिद्रं पीतामृतैरपि ततो मृत्युभीतैरमरैः प्रतीक्ष्यते कथं मरिष्यति कदा वेति । यद्वा कथंभूतं सुखक्रीडनम् । यदंतर्हृदये अमरैः प्रतीक्ष्यते विचिंत्यते पीतामृतैरपि पुनर्निजजीवितेषुभिः । अयं भावः । नामृतपानमात्रेण जीवनं सफलं भवति किं तु भगवल्लीलानुस्मरणेनेति तदेव नित्यमंतश्चित्यत इति ॥ १३ ॥ कृष्णप्रमुखानर्भकान् दृष्ट्वा स इति व्यवस्य निश्चित्याऽऽजगरं वपुर्धृत्वा तेषां ग्रसनाशया पथि व्यशेतेति तृतीयेनान्वयः । कंसेनानु शिष्टः प्रहितः वकी पूतना । कथं व्यवस्य तदाह अयं त्विति सार्धेन । मम तयोर्द्वयोः सोदरयोः स्थाने एनं कृष्णं सबलं ससैन्यं वत्सतत्पाल-सहितं हनिष्यामि ॥ १४ ॥ ननु तथापि ब्रजस्थास्त्ववशिष्येरन्नत्याह । एत इति । तिलापःकृतास्तिलोदकतया कल्पिताः । वर्ष्मसु

१. यदन्तो निजजीवितेषुभिः—वीर. । २. अयं तु सोदर्यविनाश—वीर. । ३. ममैनं—श्रीधर. वशी. सुदर्शन. वीर. विज. जीव. । ४. लोके—वीर. । ५. कृत्वा—वीर. । ६. नाशया—श्रीधर. वशी. वीर. विज. शुक. ।



देहेषु । प्रजा एवास्यो येषां ते तथा ॥ १५ ॥ सहयोजनायामं योजनप्रमाणेन दैर्घ्येण युक्तं च तन्महाद्रिवत्पीवरं च । व्याप्तं प्रसारितं गुहानुत्यमाननं यस्मिस्तत् ॥ १६ ॥

### श्रीवंशीधरकृतो भावार्थदीपिकाप्रकाशः

पीतामृतानां यदि मृतिभयं तदाऽमृतस्यामृतत्वव्याघातः स्यादतोऽर्थांतरमाह—यद्वेति । अयं भाव इति । ‘निजं स्वीये च नित्ये च’ इति कोशान्नित्यं नित्यमर्थान्सफलं यज्जीवितं तदिच्छुभिरिति । न ह्यमृतपानेन नित्यजीवनमपि तु मादकत्वात्तस्य भगवद्भूष्यापादकत्वेनानित्यजीवनं भवति । किन्तु हरेरंतश्चित्तमेव नित्यजीवनमिति तात्पर्यम् ॥ १३ ॥ अयं कृष्णः । तयोर्वकी-बकयोः । पिण्डदानार्थमिति शेषः । उत्तरश्लोकदृष्ट्या कल्प्याः । बलशब्देनात्र बलदेवो न ग्राह्यस्तस्य वत्सपालावगूहनलीलायामन-गतत्वात् । अत एव स वक्ष्यति ‘केयं वा कुत आयाता दैवी वा’ इत्यादिना ॥ १४ ॥ एतेषां हनने तत्पितरोऽन्यानेतादृशानुत्पद-यिष्यंतीति चेत्तेषां तत्र सामर्थ्यमेव नक्ष्यत्येतच्छोकाकुलत्वादित्याह—नन्विति । तथापि एतेषां हननेपि । ‘वर्ष्मं संहननं वपुः’ इति कोशात् ॥ १५ ॥ आजगरमजरसंबन्धि । तदा तेषां क्रीडाकाले ॥ १६ ॥

### श्रीमज्जीवगोस्वामिकृता वैष्णवतोषणी

अथेति भिन्नोपक्रमे प्रस्तुतरसोपघातकत्वात् अभ्यपतत्सहसाभिमुखमाजगाम ततश्च तेषां सुखक्रीडनवीक्षणाक्षमोऽभूदिति शेषः । अन्यतैः यद्वा पीतं सुखेनात्मसात्कृतम् अमृतं मोक्षो यैः मुक्तैरपीत्यर्थः । कथम्भूतैः श्रीभगवल्लीलादर्शनार्थं निजजीवितेषु-भिश्चिरं जिजीविषुभिः अत एवाऽमरैः स्थूलसूक्ष्मदेहद्वयनाशरहितैः लीलाविग्रहतया मृत्युशून्यैरिति वा मुक्ता अपि लीलाया विग्रहं कृत्वा भजन्ते प्रतीक्ष्यते अन्यत्समानम् ॥ १३ ॥ दृष्ट्वेति त्रिकम् । अथास्मत्सोदरनाशाद्धेतोः अत्र ममेति पाठः सर्वसम्मतः चिच्छुख-सम्मतश्च तेषां वाक्यभेदाद् पौनरुक्त्यम् ॥ १४ ॥ यद्वा तयोर्द्वयोनिमित्तयोः तद्वैरग्रहणार्थमित्यर्थः । नष्टसमाः मृतप्रायाः ॥ १५ ॥ हि यतः व्यवस्य व्यवसायविशेषेण अस्पन्दत्वादिना व्यशेत यतः खलः वञ्चनापूर्वकहिंसकः तादृशबालानां ग्रसने प्रवृत्तेः ॥ १६ ॥

### श्रीमज्जीवगोस्वामिकृता बृहद्वैष्णवतोषिणी

अथेति भिन्नोपक्रमे, प्रस्तुतमहारसोपघातकत्वात् । अभ्यपतत् सहसाभिमुखमाजगाम । अन्यतैर्व्याख्यातम् । यद्वा, पीतं सुखेनात्मसात् कृतममृतं मोक्षो यैर्मुक्तैरपीत्यर्थः । कथम्भूतैः ? श्रीभगवल्लीलादर्शनार्थं निजजीवितेषुभिश्चिरं जिजीविषुभिरत-एवामरैः स्थूलसूक्ष्मदेहद्वयनाशरहितैश्चिद्रूपदेहतया मृत्युशून्यैरिति वा प्रतीक्ष्यते अपेक्ष्यते । अन्यत् समानम् ॥ १४ ॥ कृष्णमुखान् कृष्णप्रधानानान् योऽभ्यपतत् सः, किंवा महादुष्टत्वादिना प्रसिद्धः । अथास्मात् सोदरनाशनाद्धेतोः अत्र ममेति पाठः सर्वसम्मतः । वाच्यभेदादपौनरुक्त्यम् । अन्यतैर्व्याख्यातम् यद्वा, तयोर्द्वयोनिमित्तयोस्तद्वैरग्रहणार्थमित्यर्थः ॥ १४ ॥ नष्टसमाः मृतप्रायाः ॥ १५ ॥ व्यवस्य व्यवसायविशेषेणास्पन्दत्वादिनाऽशेत । तदा तस्मिन्नेव क्षणे, आजगरत्वादिकं सर्वेषामेव तेषां युगपदग्रसनार्थम्, यतः खलो धूर्तोऽप्रयासेन सर्वेषामेकदैव ग्रसनोपायसाधनात्, यद्वा, खलोऽधमः क्रूरो वा, तादृशबालानां ग्रसने प्रवृत्तेः ॥ १६ ॥

### श्रीमुदर्शनसुरिकृतशुकपक्षीयम्

तेषां गोपानां भगवता सह सुखेन क्रीडनस्य वीक्षणेऽक्षमः क्षमारहितः यदन्तं यस्याघासुरस्यान्तः मरणं अन्तःकरणेन ॥ १३ ॥ मम तयोर्द्वयोर्वकीवकयोः अर्थे इति शेषः । सबलं वत्सवालसहितं बलदेवस्य तद्दिने वनमध्ये अगमनात् ॥ १४-१६ ॥

### श्रीमद्वीरराघवाचार्यकृता भागवतचन्द्रचन्द्रिका

इत्थं विहरत्सु अघाख्यो महानसुरस्तेषां सुखेन यत् क्रीडनं तस्य वीक्षणेन विद्यते क्षमा यस्य तथाभूतोऽभ्यपतत् अभिमुखमाजगाम, तदेव प्रपञ्चयन्नघासुरस्य देवानामपि मृत्युशङ्कावहत्वमभिसन्धिविशेषञ्चाह—नित्यमिति साद्वर्द्धयेन । पीतम-मृतं येस्तैर्मरणभयरहितैरपीति भावः । अमरैर्निजजीवितेच्छुभिः मृत्युभयरहितानप्यस्मान् हन्तुं समर्थमघासुरं हत्वा अस्मज्जीवितं कदा सुप्रतिष्ठितं कुर्यादित्येवं स्वजीवितमिच्छद्भिर्नित्यं यदन्तः यस्याघासुरस्यान्तो नाशः कदा वा स्यादिति प्रतीक्ष्यते ॥ १३ ॥ स वकीवकयोरनुजोऽघासुरः कसेन अनुशिष्टः आदिष्टः कृष्णो मुखं प्रधानो येषां तानर्भकान् दृष्ट्वेति व्यवस्य निश्चित्य आजगरं बृहद्वपुर्धृत्वा तेषां ग्रसनाय पथि व्यशेत इति तृतीयेनान्वयः कथं व्यवस्य ? इत्यत आह—अयन्त्विति साद्वर्द्धेन । द्वयोस्तयोः राम-कृष्णयोर्मध्येऽयं कृष्णस्तु मम सोदरयोः पूतनावकयोर्नाशं कृतवानिति तथाऽत एनं बलरामेण सहितं हनिष्यामि बलशब्दोन्नेतरगोप-बालानामप्युपलक्षणार्थः । एते इत्युत्तरानुगुण्यात् ॥ १४ ॥ यदेते कृष्णादयः मत्सुहृदोर्मत्सोदरयोस्तिलापः कृताः तिलोदकवत्तृप्ति-हेतुत्वेन एतेषां हननमेव मत्सुहृदोस्तिलाप इति भावः । तदा सर्वे व्रजैकसो नष्टप्रायाः तथा हि प्राणे गते निर्गते सति वर्ष्मसु शरीरेषु का वानुचिन्ता न हि प्राणे गते शरीरं क्षणमपि स्थातुं शक्नोति किन्तु नश्यत्येव प्राणभूतः प्रजाः पुत्रां एवासवः प्राणा



येषां तथाभूता हि प्राणस्थानीयेषु पुत्रेषु मया हतषु ब्रजौकसः सर्वे स्वयमेव नक्ष्यन्तीति तदर्थं न मया यत्नः कार्य इति भावः ॥१५॥  
इतीत्यं निश्चित्य स दुरात्मा अघासुरः रामकृष्णादीन् ग्रसितुमिच्छया आजगरं वपुर्धृत्वा पथि व्यशेत शयितवान् वपुः कथम्भूतम् ?  
वृहद्विपुलम्, तदेवाह-योजनप्रमाणेन दैर्घ्येण युक्तं च तन्महाद्रिवत्स्थूलं च व्याप्तं प्रसारितं गुहातुल्यमाननं यस्मिन् ॥ १६ ॥

### श्रीमद्विश्वनाथचक्रवर्तिकृता सारार्थदर्शिनी

एवं तद्विहारस्य प्रतिक्षणपरमानन्दवर्द्धकत्वात् स्वतः समाप्त्यसम्भवाकल्यय्य समाप्तिञ्च विना भोजनपानादिकं न सिद्ध्येदिति प्रात्यहिकभोजनसमयात्ययं चावधार्य लीलाशक्त्यैव तद्विच्छेदार्थं दुष्टसंहारस्याप्यवश्यकत्वं व्यतया तदानीमेवान्तर्यामि प्रेरणवशात् कश्चिदघासुरो नाम तेषामभिमुखमानिन्य इत्याह अथेति । सुखक्रीडनस्य वीक्षणमपि न क्षमत इति सर्वसुखदमपि तेषां क्रीडनं तस्य दुःखदमभूदिति भावः । यदन्तः यस्याघासुरस्यान्तरं मरणसाधकच्छिद्रं पीतामृतैरपि ततो मृत्युभीतैरमरैः कथं मरिष्यतीति प्रतीक्ष्यते । यद्वा, यत्सुखक्रीडनम् अन्तर्हृदये प्रतीक्ष्यते प्रतिक्षणमोक्षयते चिन्त्यते इत्यर्थः । पीतामृतैरपि कृष्णलीला-मृतपानं विना जीवितं वस्तुतो जीवितं न भवति यतस्तस्मान्निजजीवितेषु भिरित्यर्थः ॥ १३ ॥ कृष्णमुखान् कृष्णादीन् दृष्ट्वा सः अघासुरः इति व्यवस्य निश्चित्य तेषां ग्रसनाशया पथि व्यशेतेति तृतीयेनान्वयः । वकीपूतना व्यवसायमाह-अयन्त्विति सार्द्धेन । अयं कृष्णः मम सोदरयोर्नाशकृत् अथ अत एव तयोर्द्वयोः पिण्डदानार्थमिति शेषः । उत्तरश्लोकार्थदृष्ट्या कल्प्यः सबलं ससैन्यं हनिष्यामि ॥ १४ ॥ एते कृष्णादयो बाला मत्सुहृदोर्बकीवकयोर्वादि तिलापः प्रेततर्पणार्थकतिलोदकरूपाः तदा ब्रजौकसो दन्दादयः वर्णसु देहेषु अनष्टेष्वपि का चिन्ता न कापीत्यर्थः । ये प्राणिनस्ते प्रजा अपत्यान्येव असवः प्राणा येषां ते अतः स्वत एव मरिष्यन्तीत्यर्थः ॥ १५ ॥ योजनायामं योजनप्रमाणेन दैर्घ्येण युक्तं महाद्रिवत् पीवरं व्याप्तं प्रसारितं गुहातुल्यमाननं यस्मिन् तत् ॥ १६ ॥

### श्रीमच्छुकदेवकृतः सिद्धान्तप्रदीपः

अथ पीतामृतैरपि निजजीवितेषु भिरनिजजीवितसाफल्येषुभिः अमरैः यदन्तर्हृदि नित्यं प्रतीक्षते तस्य तेषां सुखक्रीडनस्य वीक्षणे नास्ति क्षमा यस्य सः अघनामा असुरः अभ्यपतत् अभिमुखमपतत् ॥ १३ ॥ तस्य तत्सुखक्रीडनवीक्षणक्षमत्वे हेतुमभिमुख-पतने प्रयोजनं चाह-दृष्ट्वेति त्रिभिः । अथानन्तरं स अघासुरो बालान् दृष्ट्वा अयं मे सोदरनाशकृदेन हनिष्ये इत्यादि व्यवस्य वृहद्वपुः धृत्वा पथि व्यशेतेति त्रयाणामान्वयः । कंसानुशिष्टः कंसेन प्रवर्तितः वकीवकयोः पूतनावकयोः अनुजः अयं कृष्णः मे सोदर-नाशकृत् अतो द्वयोस्तयोः सोदरयोः स्थाने एनं हनिष्ये नन्ववशिष्टेभ्यो रामादिभ्यो भयं भविष्यतीत्यत आह, स बलं ससैन्य-मिति ॥ १४ ॥ ननु तथापि ब्रजौकसोऽवशिष्येरन्नेत्याह-एते इति । यदा एते कृष्णप्रभृतयो बाला मत्सुहृदोस्तिलापः कृतास्तदा ब्रजौकसां नन्दाद्याः नष्टसमाः मृततुल्याः अथवा नष्टा समा संवत्सरा येषां ते मृता एव भविष्यन्तीत्यर्थः । प्राणे गते वर्णसु नष्टत्वे कानु चिन्ता हि यतो प्राणभूतस्ते प्रजासवः प्रजा एव असवो येषां ते तथाभूताः अतः तेषां मत्सुहृदोर्मम भगिनीभ्रात्रोस्तिलापः कृताः तिलोदकत्वेन कल्पिताः ॥ १५ ॥ स अघासुरः इति व्यवस्य निश्चित्य योजनायामं योजनप्रमाणेन दैर्घ्येण युक्तं च तन्महाद्रिवत् पीवरं स्थूलं च व्याप्तं प्रसारितं गुहावदाननं यस्मिन् तत् वृहद्विपुलं वपुः धृत्वा सबलकृष्णग्रहणाशया पथि व्यशेत शयितवान् ॥ १६ ॥

### श्रीबलदेवविद्याभूषणकृता वैष्णवानन्दिनी

चरितान्तरमाह अथेति भिन्नक्रमे, अघनामा महामुरस्तेषामभिमुखमापतत् अभिपत्य तेषां सुखक्रीडनस्य वीक्षणे अक्षेमो बभूव यस्याघस्यान्तर्मरणसाधनं छिद्रमपरैः कथमयं मरिष्यतीति प्रतीक्ष्यते कीदृशः ? पीतामृतैरपि निजजीवितेषु भिरित्यर्थः । यद्वा यत् सुखक्रीडनकम् अमरं प्रतीक्ष्यते प्रतिक्षणं ध्यायत इत्यर्थः । पीतामृतैरिति तत् क्रीडनामृतपानं विनामृतेन जीवन-मतस्तस्मान्निजजीवितेषु भिरित्यर्थः ॥ १३ ॥ साऽघासुरः कृष्णमुखानर्भकान् दृष्ट्वा इति व्यवस्य तेषां ग्रसनाशया पथि व्यशेतेति तृतीयश्लोकस्थेनान्वयः । वकी पूतना । व्यवसायमाह अयन्त्विति सार्द्धकेन, अयं कृष्णः मे सोदरयोर्बकीवकयोर्नाशकृत् अथ अतस्तयो द्वयोस्तिलोदकार्थमेनं अवलं ससैन्यं हनिष्ये ॥ १४ ॥ ननु ब्रजौकसु नन्दादिषु जीवत्सु किमेषां मारणेन तत्राहैत इति । यदेति मत्सुहृदो वकीवकयोस्तिलापः प्रेततर्पणार्थास्तिलोदकरूपाः कृतास्तदेति स्फुटार्थः, प्राणे गते नष्टे सति वर्णसु देहेषु स्थितेष्वपि का चिन्ता न कापीत्यर्थः । कथमेतद्युपपद्यते, तत्राह ये प्राणभूतः प्राणिनस्ते प्रजासवः पुत्रप्राणा हि यतो भवन्तीति ॥ १५ ॥ इति व्यवस्य निश्चित्य आजगरं वृहद्वपुर्धृत्वा, कीदृशं वपुः योजनायामेन सहितं महाद्रिवत् पीवरं स्थूलं व्याप्तं प्रसारितं गुहातुल्य-माननं यत्र तत् ॥ १६ ॥

### श्रीसुबोधिनी

एवं क्रीडायां मध्येघासुरः समागत इत्याहाथेत्येकविंशतिभिस्तस्य मुक्त्यन्ता कथा निरूप्यते, अघोत्वर्यनामा तेषां बालकानां सुखक्रीडनस्य वीक्षणेऽप्यक्षमा यस्य, नित्यं सर्वदा यदन्तरघासुरनाशोमरैः प्रतीक्ष्यते, तत्र हेतुनिजजीवितेषु भिरिति यद्यपि ते पीतामृताः, अतोयमत्यन्तं दुष्टोमृतादीनामपि वस्तुसामर्थ्यानाशकः ॥ १३ ॥ अर्भकान् बालकान् कृष्ण एव प्रमुखो येषां



कंसेन प्रेषितः स प्रसिद्धो बकी पूतना बकश्च तयोरनुजः, तस्य सङ्कल्पमाहायं त्विति, त्विति पक्षान्तराणि व्यावर्तयति, अयं तु भगवान् मे सोदरयोऽर्थाश्रितोऽशिकर्ता न कर्मकालादि, अतस्तयोर्द्वयोः उपद्रवं करिष्यामीति ॥ १४ ॥ ततो बालकानामप्युपद्रवो भविष्यतीत्याहैत इति, मत्सुहृदोर्मद्भ्रात्रोस्तिलापः कृतास्तिलोकप्राया मृतानां तृप्तिहेतवः, तदा ब्रजौकसो गावःश्रीपुरुषाश्च नष्टसमा नष्टप्रायाः, यथा प्राणे गते वर्ष्मसु देहेषु गमनार्थं का चिन्ता ? बालकाश्च ब्रजवासिनां प्राणरूपाः, यतः प्राणभृतः प्रजासवः प्रजैवासवः प्राणा येषाम् ॥ १५ ॥ इत्यव्यवसायं कृत्वाजगरमजगरवत् स्थूलं वपुर्धृत्वा पथि व्यशेत योजनमात्रमायामो विस्तारो यस्य वपुषः, महाद्रिवत् पर्वतवत् स्थूलं भ्रमार्थमत्यद्भुतं व्याप्तं गुहावदाननं यत्र, प्रसनार्थमेव शयनं कृतवान्, दया तु नास्ति यतः खलः ॥ १६ ॥

### गोस्वामिश्रीगिरिधरलालकृता बालप्रबोधिनी

एवं क्रीडायां मध्ये अघासुर आगतः, तस्य मुक्त्यन्तां कथामाह—अथेति एकविंशतीभिः । अथेत्यर्थान्तरे । वृन्दावनलीलायां लीलान्तरं शृण्वित्यर्थः । अघनामा महासुरोऽभ्यपतत् अकस्मादेवाजगाम । ‘किमर्थ’ इत्याकाङ्क्षायां ‘तेषां जिघांसया’ इति सूचयन्नाह—तेषामिति । तेषां रामकृष्णादीनां यत् सुखेन क्रीडनं तस्य वीक्षणे नास्ति क्षमा सहनं यस्य सः । तस्य दुष्टत्वं सूचयन्प्ररितं विशिनष्टि—नित्यमिति । यत्तेषां क्रीडनं पीतामृतेरपि निजजीवितेच्छुभिः ‘न अमृतपानमात्रेण जीवनं सफलं भवति, किन्तु भगवल्लीलानुस्मरणेन इति कृत्वा स्वजीवसफलत्वेच्छुभिरमरैरन्तर्मनसि नित्यं प्रतीक्ष्यते चिन्त्यते तद्दृष्ट्वाऽसहमान इत्यर्थः । यद्वा तस्य तुच्छत्वमाशङ्क्य प्रबलत्वमाह—नित्यमिति । यस्याघासुरस्यान्तः नाशः ‘कथं कदावाज्यं दुरात्मा मरिष्यति’ इति पीतामृतैर्देवैरपि निजजीवितेच्छुभिस्ततः स्वमरणमाशङ्क्य तत्प्रतिहारार्थं प्रतीक्ष्यते चिन्त्यते इत्यर्थः ॥ १३ ॥ तेन रचितं तद्धननोपायं दर्शयति—दृष्ट्विति त्रिभिः । सः अघासुरस्तदा कृष्णो मुखं प्रधानो येषां तानभंकान् दृष्ट्वा इत्येव व्यवस्य निश्चित्याजगरं वपुर्धृत्वा तेषां प्रसनाशया पथि व्यशेतेति तृतीयश्लोकेनान्वयः । तेषां क्रीडादर्शनासहने कंसवैरं हेतुमाह—कंसानुशिष्ट इति । कंसेन कृष्णादिहिननार्थं प्रेषित इत्यर्थः । तत्रैव स्ववैरमपि हेत्वन्तरमाह—बकीवकानुज इति । बकी पूतना । वैरमेव स्पष्टयन्तद्व्यवसायमाह—अयं त्विति साधेन तुशब्द एवकारार्थः, तेन कालकर्मादिव्यावृत्तिः । अयं कृष्ण एव मे सोदरयोऽर्थाश्रितोऽशिकर्तुः, अतो मम तयोर्द्वयोः सन्तोषार्थं सबलं ससैन्यं वत्सपालसहितमेनं हनिष्यामि ॥ १४ ॥ ननु ‘एतेषां मारणेऽपि ब्रजस्थास्तु तावत् अवशिष्येरन्’ इत्याशङ्क्याह—एते इति । एते बालवत्सा यदा मम सुहृदोः भ्रातृभगिन्योस्तिलापः कृता मृतयोस्तिलोदकवत्तृप्तिहेतवः कृतास्तदा ब्रजौकसो नन्दादयः सर्वे नष्टसमा मृतप्राया एव । तत्र दृष्टान्तमाह—प्राणे इति । यथा प्राणे निर्गते वर्ष्मसु देहेषु चिन्ता नास्ति, देहा विनष्टप्राया एव, तद्विनाशार्थमुपायान्तरं न चिन्त्यते, तद्वदेतेषां विनाशोपायो न चिन्त्य इत्यर्थः । तत्र हेतुमाह—हि यस्यात् ये प्राणभृतस्ते सर्वेऽपि प्रजा अपत्यानि असवः प्राणा प्राणतुल्या येषां तथाभूता इति ॥ १५ ॥ तद्वपुरेव विशिनष्टि—वृहदिति । एतदेव स्पष्टयति—स योजनायामेति । योजनप्रमाणेन आयामेन दैर्घ्येण युक्तं च तन्महाद्रिवत् पीवरं च तदित्यर्थः । व्याप्तं प्रसारितं गुहातुल्यमाननं यस्मिस्तत् । ननु “परमसुकुमारं बालं क्रीडन्तं दृष्ट्वाऽप्येनं कृष्णमुद्दिश्य कथं तन्मारणे सङ्कल्पं कृतवान् ?” तत्राह—खल इति । तस्यासुरत्वेन क्रूरस्वभाववत्त्वाद्याभावेनैवं सङ्कल्पितवानित्यर्थः ॥ १६ ॥

### अन्विताथप्रकाशिका

अथेति ॥ अथ तेषां रामकृष्णादीनां यत्सुखेन क्रीडनं तस्य वीक्षणे नास्ति क्षमा सहनं यस्य सः अघनामा महासुरोऽभ्यपतत् अकस्मादेवाजगाम । यद्वा । अघनामा महासुरोऽभ्यपतत् तेषां । स सुखक्रीडनवीक्षणाक्षमश्च आसीत् इत्यन्वयः । यत्तेषां क्रीडनं पीतामृतेरपि निजजीवितेच्छुभिः भगवल्लीलास्मरणेन स्वजीवनमसफलत्वेच्छुभिरमरैरन्तर्मनसि नित्यं प्रतीक्ष्यते चिन्त्यते न ह्यमृतपानेन जीवनसाफल्यमपि तु भगवत्स्मरणेनेत्याशयः । यद्वा । यस्याघासुरस्यान्तः छिद्रं मरणोपायः पीतामृतैर्देवैरपि निजजीवितेच्छुभिः नित्यं प्रतीक्ष्यते कथं कदा वा स मरिष्यतीति ॥ १३ ॥ दृष्ट्विति ॥ कंसेन कृष्णादिहिननार्थमनुशिष्टः प्रेरितः बकी पूतना बकश्च तयोरनुजः । एकशेषाभाव आर्षः । स्पष्टार्थो वा । खलो दुष्टः सः अघासुरः तदा कृष्णे मुखं प्रधानं येषां तानभंकान् दृष्ट्वा अचिन्तयत् । अयं तु अयं कृष्ण एव मे सोदरयोऽर्थाश्रितोऽशिकर्तुः अतः मम तयोर्द्वयोः स्थाने तद्वैरनिमित्तं वा तत्पिण्डदानार्थं वा सबलं ससैन्यं वत्सपालसहितमेनं हनिष्ये हनिष्यामि । तदार्षः ममेति वाक्याभेदान्न पौनरुक्त्यदोषः । अथैनमित्यपि पाठः ॥ १४ ॥ एते इति ॥ एते बालवत्साः यदा मम सुहृदोः भ्रातृभगिन्योस्तिलापः कृताः मृतयोस्तिलोदकवत्तृप्तिहेतवः कृता हता इत्यर्थः । तदा ब्रजौकसो एतेभ्योऽतिरिक्ता ब्रजगता अपि नन्दादयः सर्वे नष्टसमाः मृतप्राया एव । यतः प्राणे निर्गते सति वर्ष्मसु देहेषु का न चिन्ताऽस्ति स्वत एव ते हृष्यन्तीत्यर्थः यस्मात् ये प्राणभृतस्ते सर्वेऽपि प्रजा अपत्यानि असवः प्राणतुल्या येषां तथाभूताः भवन्ति ॥ १५ ॥ इतीति ॥ स खलः अघासुरः इत्येवं व्यवस्य निश्चित्य । व्यवसायेति वाच्य आलोप आर्षः । तदा योजनप्रमाणेन आयामेन दैर्घ्येण युक्तं च तन्महाद्रिरिव पीवरं च तदित्यर्थः व्याप्तं प्रसारितं गुहातुल्यमाननं यस्मिस्तत् वृहत् अद्भुतम् आजगरं वपुर्धृत्वा तेषां बालानां प्रसनाशया पथि व्यशेत शयान इवातिष्ठत् ॥ १६ ॥



### श्रीगोपालानन्दमुनिविरचितं निगूढार्थप्रकाशव्याख्यानम्

सुखेन यत्क्रीडनं तस्य वीक्षणे अक्षमः क्षमाविधुरः पीतामृतैरपि निजजीवितेषुभिः अधासुरात् मरणभीतैर्देवैः यदन्तः यस्य अधस्य अन्तः नाशः नित्यं प्रतीक्ष्यते कदा भविष्यतीति चिन्तयते ॥ १३ ॥ कृष्णमुखानर्भकान् दृष्ट्वा सोऽधः इति व्यवस्य निश्चित्या-जगरं वपुर्धृत्वा तेषां ग्रसनाशया पथिव्यशेतेति तृतीयश्लोकेनान्वयः स कथंभूतः कंसेन अनुशिष्टः प्रेषितः बकी पूतना तस्य व्यवसायमाह साद्धेन अयं श्रीकृष्णः मे सोदरयोर्वकीवकयोः भ्रात्रोः नाशकृदस्ति अतस्तयोर्द्धयोः स्थाने सबलं सानीकं वत्सतत्पाल-सहितमिति यावत् एनं कृष्णं हनिष्यामि ॥ १४ ॥ ननु एवं कृते सत्यनिव्रजस्था अवशिष्टा इत्याशंक्याह एत इति एतौ गोपबालाः यदा मत्सुहृदः मम मित्रस्य वकस्य तिलापः कृताः तिलोदकांजलितया कल्पिताः तदा अन्येनष्टसमांसंति प्राणेगते सति वर्ष्मसु देहेषु-कानुचितास्ति किमपि नास्ति तथा हि एते व्रजस्था गोपाः प्रजा एव असवः प्राणा येषां ते ॥ १५ ॥ तद्वपुर्विशिनष्टि योजनायामेन चतुःक्रोशपर्यंतदैर्घ्येण सहितं च तन्महापर्वतवत् पीवरं स्थूलं च व्यात्तं उदघाटितं गुहातुल्यं मुखं यस्मिस्तत् एवंभूतं आजगरं शरीरं धृत्वा खलः ग्रसनाशया पथि व्यशेत ॥ १६ ॥

### भगवत्प्रसादाचार्यविरचिता भक्तमनोरञ्जनी

अथेति ॥ गोपबालानामित्थं विहरतां सतामिति शेषः । अथानन्तरं, तेषां सकृष्णानां गोपबालकानां, सुखेन यत् क्रीडनं तस्य वीक्षणेन विद्यते क्षमा यस्य सः, पीतममृतं यैस्तैः मरणभयरहितैरपीति भावः । निजजीवितेषुभिः मृत्युभयरहितानप्यस्मान् हन्तुं समर्थमेनमघासुरं हत्वाऽस्मज्जीवितं कदा सुप्रतिष्ठितं कुर्यादित्येवं स्वजीवितमिच्छाद्विरत्यर्थः । अमरैर्देवैः, नित्यं यदन्तो यस्याघासुरस्य विनाशः, प्रतीक्ष्यते, कदा भविष्यतीति प्रतीक्षां क्रियते, एवंभूतः अधनामा अघेतिसंज्ञया विख्यातः, महासुरः अतिमहान् दैत्यः, अभ्यपतत् अभिमुखमाजगाम ॥ १३ ॥ दृष्ट्वेति ॥ कंसानुशिष्टः कंसेनादिष्टः, बकी पूतना च बको वकासुरश्च तयोरनुजः बन्धुः, सः पूर्वोक्तप्रकारः, अधासुरः, कृष्णमुखान् श्रीकृष्णप्रभृतीन्, अर्भकान् दृष्ट्वा, इति व्यवसायजगरं बृहद्वपुर्धृत्वा तेषां ग्रसनाशया, पथि व्यशेत, इति तृतीयश्लोकगतनान्वयः । कथं व्यवस्य तदाहायमिति साद्धेन । द्वयोः तयोः रामकृष्णयोर्मध्ये, अयं कृष्णः तु अयं श्रीकृष्ण एव, मे मम, सोदरनाशकृत् मत्सोदरयोः पूतनावकयोर्विनाशं कृतवान् । अथातो हेतोः, सबलं बलेन सहितं, एनं कृष्णं, हनिष्ये । बलशब्दोऽत्रैतर्गोपबालानामप्युपलक्षणार्थः । उत्तरश्लोकगत—एते इति बहुवचनानुगुण्यात् ॥ १४ ॥ एते इति ॥ यदा, एते श्रीकृष्णादयः, मत्सुहृदोर्मत्सोदरयोः, तिलापः कृताः, तिलोदकवत्तृप्तिहेतुत्वेन कृता इत्यर्थः । एतेषां हननमेव मत्सुहृदो-स्तिलापाञ्जलय इति भावः । तदा व्रजौकसः सर्वे व्रजवासिनो जनाः, नष्टसमाः नष्टप्रायाः, ननु तेषां सासुत्वे कथं नष्टसमत्वं तत्राह । प्राणे गते, वर्ष्मसु शरीरेषु, का नु का वा चिन्ता । हि यतः, ये प्राणभृताः, ते प्रजा एवासवो येषां तथाभूताः, भवन्ति । अयं भावः । प्राणे गते शरीरं क्षणमपि स्थातुं न शक्नोति, किं तु नश्यत्येव, प्राणभृतां प्रजासुत्वात् प्राणसमेषु तत्पुत्रेषु मया हतेषु, सर्वेऽपि व्रजौकसः स्वयमेव नङ्क्ष्यन्तीति तदर्थं न मया यत्नः कार्य इति ॥ १५ ॥ इतीति ॥ इतीत्यं, व्यवस्य निश्चित्य, खलः दुरात्मा, सोऽघासुरः, तदा ग्रसनाशया श्रीरामकृष्णादीन् ग्रसितुमिच्छया, योजनं योजनप्रमाणो य आयामो दैर्घ्यं तेन युक्तं च तन्महाद्रिव-स्पीवरं स्थूलं च तत्, व्यात्तं गुहातुल्यमाननं यस्मिस्तत्, अदभुतं प्रेक्षकाश्चर्यकरं, आजगरमजरसम्बन्धि, बृहत् विपुलं, वपुः शरीरं धृत्वा, पथि मार्गे, व्यशेत शयितवान् ॥ १६ ॥

### श्रीहरिसूरिविरचितं श्रीभक्तिरसायनम्

अथाघनामेति : १०.१२.१३.

प्राचीनपुण्यपरिपाकफलानुरूपं तेषां विहारजसुखं हरिणा सहाभूत् ।

तत्रावमानजनिताऽप्यतिसन्निकर्षादासीदघावगतिरित्यतिभाति युक्तम् ॥ २८ ॥

गोजातेन सहान्तरङ्गकलितं श्रीशं यदैषीदघः कर्तुं तत्र हि तन्मिषेण चकमे प्रायोऽस्य हादौदयम् ।

योऽन्ते ब्रह्मणि चित्सुखे गतिमगात् सज्योतिरेवं मुनिः पश्यन् दीर्घदृशा यतः स तमघं नाम्नाऽघ इत्यब्रवीत् ॥ २९ ॥

साधुवृन्दावनक्रीडा सतामेव सुखावहा । असदश्यो ह्यधो युक्तमासीत् तद्वीक्षणाक्षमः ॥ ३० ॥

वत्सार्भकाणामकृतागसामप्यसौ यदासीत् सुखकेल्यसोढा । चित्रं न चाद्यस्य भुजङ्गवृत्ते स्वभाव एवान्यसुखासहिष्णुः ॥ ३१ ॥

प्रपञ्चदुर्गे नियमादघोदयो ह्यमृष्यमाणो विषयोपभोगम् । सतोऽसतो वा ग्रसितुं धृतव्रतः प्रतीक्षते काण्डमितीह युक्तम् ॥ ३२ ॥

सुखस्थितैरप्यमृतान्तरङ्गैरघप्रणाशो यदिह प्रतीक्ष्यते । निर्णीतमस्मादघसत्त्वमस्मिन् स्वस्मिन् परस्मिन्नपि वाऽतिगह्यम् ॥ ३३ ॥

न पापभीतिर्मनुजेषु केवला प्रपातनादस्त्यमृतान्धसामपि । समञ्जसं तद्यदघासुरात्तदा सुधाभुजोऽप्यापुरतीव साध्वसम् ॥ ३४ ॥

सन्नाशचिन्तनतथाचरणप्रवृत्तिवृत्तिः स्वभावकलिता भुवि याऽधवृत्ते ।

स्वस्य स्वभावफलमेव हि सा प्रसूते नान्यस्य तत्स्पृष्टमभूदघचिन्तितार्थात् ॥ ३५ ॥



सोदरनाशकृदिति : १०.१२.१४.

आर्यं रत्नसारं च हृत्तन्मयुतं सच्चिन्त्य वेगाद् यदगादघासुरः तद् तमेवात्र जनः सहेतकः प्राणप्रियेष्टार्थवियोगमार्तिदम् ॥ ३६ ॥

श्रुतिग्राह्यस्तु भगवाञ्छ्रुतयस्त्वास्यागा विधेः । इत्यघस्तज्जिघृक्षुः किं काननान्तर्गतोऽभवत् ॥ ३७ ॥

सवनाशारब्धयत्न-कंसाद्यसुरपथ्यदृक् । युक्तमासीदघस्तत्र सवनाशः स्ववृत्तये ॥ ३८ ॥

इति व्यवस्येति : १०.१२.१६.

यन्मूलभूतपुरुषाक्रम-सिद्धशक्तेः के नाम ते मम पुरो भुवि बाहुजाताः ।

तत्राबलो लघुरलं त्वयमित्यघोऽसावासीत् स्मयाद्भ्रजगवेषधरो दुरात्मा ॥ ३९ ॥

श्रुत्यङ्गहीनत्वमहेरघस्याप्यस्मिन् जने तुल्यमतोऽभियुक्तम् । स तद्वपुर्भागभवत् पृथिव्यां तादृक् भवतीत्यगूढम् ॥ ४० ॥

इतरेष्वरिता च मित्रता भवतीत्यस्य तथा तथा स्वकृत्यात् । दुरि तंतु निसर्गशत्रुरित्यभवत् स्पष्टमघेऽहिरूपभाजि ॥ ४१ ॥

यो द्वेष्टि साधूनथ साधुनाथं निर्मन्तुवृत्तीन् सदयाद्यभूमिम् । सद्योऽघरूपोऽहितमोमयात्मा भूत्वा विपद्भावमिहैति युक्तम् ॥ ४२ ॥

अजो गले मे भविता यथा तथा वपुर्मयाऽङ्गीकरणीयमित्यघः । स चिन्त्यन्नेव निजेष्टशोजनोत्सुको बभूवाजगरः पुरैव किम् ॥ ४३ ॥

तत्प्राणपवनपानं चिकीर्षूरासीत् तदाहिरूपोऽघः । युक्तं परन्तु मूर्खो न वेद तं श्रीधरं स शेषेऽध्यम् ॥ ४४ ॥

मदग्रजनुषावुभौ वरतमश्रियावप्यलं गतौ लघुगरत्वतो भृशमनेन नाशं लघु ।

विचिन्त्य स बृहदगला मजगरस्थितिं तामघो दधारं किमु यत्पुरा विकसितास्य एवाभवत् ॥ ४५ ॥

यो यो भवेऽस्मिन् जनिमान् हि जन्तुस्तमन्तुमिच्छत्यघकालसर्पः ।

अजस्रमेवं मतिमान् विभाव्य कुर्यादभीत्यै यदुनाथसख्यम् ॥ ४६ ॥

### कृष्णप्रिया

राजन् परीक्षित् बड़े आनन्द से जब कि ग्वालवाल खेल में संलग्न हैं उसी समय अघासुर नाम का महान् असुर वहाँ आ धमका । वह खल श्री बलभद्र, श्रीकृष्ण आदि बालकों की हंसी-खुशी को देख न सकता था केवल ईर्ष्या से जल रहा था । वह इतना खतर नाक दुष्ट रहा कि अमृत पान करके अगर हुए देवता गण भी, जो अमृत पान करने पर भी भगवान् श्री कृष्ण की बाल लीला का पान करने के अपने जीवन की चाह कर रहे हैं वे उस से धवड़ाते थे और चाहते थे कि इस दुष्ट की मृत्यु हो ॥ १३ ॥ राजन् ! वह अघासुर पूतना और बक का छोटा भाई था और कंस से भेजा गया था । उसने उन बालकों को, जिनमें श्रीकृष्ण ही मुख्य थे, देखकर निश्चय किया कि यह कृष्ण ही मेरे सगे भाई बहिन को मारने वाला है अतः आज दल बल सहित इसे मार डालूँगा ॥ १४ ॥ जब ये बालक और बछड़े मार दिये जायेंगे तब मेरे भाई बहिन तृप्ति और तिलाञ्जलि बन जायेंगे तब ये सारे ब्रजवासी अपने आप मरे जैसे ही हो जायेंगे । जब प्राण चला जाता है तब देह की क्या चिन्ता ? माता-पिता के सन्तान ही प्राण होते हैं, जब ये “ही” न रह जायेंगे तो बूढ़े ग्वाले स्वयं मर मिटेंगे ॥ १५ ॥ ऐसा निश्चय कर वह खल अघासुर चार कोस का लम्बा-चौड़ा दीर्घकाय अद्भुत अजगर बन कर सब को खा जाने की लालसा से मार्ग में लेट गया, वह पर्वत-सा बड़ा मालूम पड़ता था, उसका खुला मुँह गुफा जैसा जान पड़ता था ॥ १६ ॥

धराधरोष्ठो जलदोत्तरोष्ठो दर्याननान्तो गिरिशृङ्गदंष्ट्रः ।

ध्वान्तान्तरास्यो वितताध्वजिह्वः परूपानिलश्वासदेवेक्षणोष्णः ॥ १७ ॥

तं दृष्ट्वा तादृशं सर्वे मत्वा वृन्दावनश्रियम् । व्यात्ताजगरतुण्डेन ह्युत्प्रेक्षन्ते स्म लीलया ॥ १८ ॥

अहो मित्राणि गदत सत्त्वकूटं पुरः स्थितम् । अस्मत्संग्रसनव्यात्तव्यालतुण्डायते न वा ॥ १९ ॥

सत्यमर्ककरारक्तमुत्तराहनुवद् घनम् । अधराहनुवद् रोधस्तत्प्रतिच्छाययारुणम् ॥ २० ॥

प्रतिस्पर्धते सुक्किभ्यां सव्यासव्ये नगोदरे । तुङ्गशृङ्गालयोऽप्ये तास्तदंष्ट्राभिश्च पश्यत ॥ २१ ॥

आस्तृतायाममार्गोऽयं रसनां प्रतिगर्जति । एषामन्तर्गतं ध्वान्तमेतदप्यन्तराननम् ॥ २२ ॥

दावोष्णखरवातोऽयं श्वासवद् भाति पश्यत । तदग्नसत्त्वदुर्गन्धोऽप्यन्तरामिषगन्धवत् ॥ २३ ॥

अस्मान् किमत्र ग्रसिता निविष्टानयं तथा चेद् वक्वद् विनङ्क्ष्यति ।

क्षणादनेनेति वकार्युशन्मुखं वीक्ष्योद्धसन्तः करताडनैर्ययुः ॥ २४ ॥

१. दृष्ट्वा तं-श्रीधर, वंशी, । २. अहो विचित्रं मित्राणि सत्त्व-वीर, । ३. सुक्विभ्यां-वीर । ४. सव्यो नगोदरी-वीर, ।

५. ह्येता-वीर, । ६. गंतध्वान्तं-वीर, । ७. विशन्तु सर्वे ग्रसिता किमस्मानयं तथा-वीर, ।



### कर्मक्षमा

अन्वयः—धराधरोष्ठः जलदोत्तरोष्ठः दर्यानिनान्तः गिरिशृङ्गदंष्ट्रा ध्वान्तान्तरास्यवितताध्वजिह्वा पशुषानिलश्वासद-  
वेक्षणोष्णः सः खलः तदा पथि व्यशेत ॥ १६-१७ ॥ सर्वे तादृशं तं दृष्ट्वा वृन्दावनश्रियं मत्वा व्यात्ताजगरतुण्डेन लीलया हि  
उत्प्रेक्षन्ते स्म ॥ १८ ॥ अहो मित्राणि गदत ! पुरःस्थितं सत्त्वकूटं अस्मत् संग्रसनव्यात्तव्यालतुण्डायते न वा ? ॥ १९ ॥ सत्यं  
अर्ककरारक्तं उत्तराहनुवद् धनम् तत्प्रतिच्छायया अरुणं अधराहनुवत् रोधः ॥ २० ॥ सव्यासव्ये नगोदरे सृक्किभ्यां प्रतिस्पर्धते  
च एताः तुङ्गशृङ्गालयः तद् दंष्ट्राभिः ( प्रतिस्पर्धन्ते ) पश्यत ॥ २१ ॥ अयं आस्तृतायाममार्गं रसनां प्रति गर्जति एषाम् अन्तर्गतं  
ध्वान्तं अपि एतद् अन्तराननं ( भाति ) अयं दावोष्णखरवातः श्वासवद् भाति तद्दग्धसत्वदुर्गन्धः अपि अन्तरा आमिषगन्धवत्  
भाति पश्यत ॥ २२-२३ ॥ अत्र निविष्टान् अस्मान् अयं किम् ग्रसिता ? चेत् अनेन क्षणात् तथा वकवत् विनङ्क्ष्यति इति वकार्यु-  
शन्मुखं वीक्ष्यः हसन्तः करताडनैः ययुः ॥ २४ ॥

### श्रीधरस्वामिविरचिता भावार्थदीपिका

अदभुतमिति यदुक्तं तद्दर्शयितुं विशिनष्टि । धराधरोष्ठ इति । धरायामधरोष्ठो यस्य सः । जलदेषूत्तरोष्ठो यस्य सः ।  
दर्याविवाननस्यांतौ सृक्किणी यस्य सः । गिरेः शृङ्गाणीव दंष्ट्रा यस्य सः । ध्वान्तवदंतरास्यं यस्य सः । वितताध्वजिह्वा यस्य  
सः । पशुषानिलवच्छ्वासो यस्य सः । दववदीक्षणयोष्णः दाववद्दृष्टिरित्यर्थः । पशुषानिलश्वासश्चासौ दवेक्षणोष्णश्च तथा ॥ १७ ॥  
वस्तुतोऽजगरमेव व्यात्ततुण्डं दृष्ट्वा वृन्दावनस्य श्रीः संपदेवैषेति भ्रांत्या मत्वा विपरीतं व्यात्ताजगरास्यसादृश्येनोत्प्रेक्षितवन्तः  
॥ १८ ॥ उत्प्रेक्षामेव प्रश्नोत्तराभ्याञ्चाहुः । अहो इति । सत्त्वकूटं सत्त्वाभासमिदं वा न वा तत्राप्यस्मत्संग्रसनाय व्यात्तं यद्व्या-  
लतुण्डं तद्वदाचरति न वा ॥ १९ ॥ निश्चितं तथैवेत्याहुः । सत्यमिति । अर्ककरैरारक्तं धनमुत्तरोष्ठवत्पश्यत । तस्य धनस्य प्रतिच्छाय-  
यारुणं रोधः स्थलमधरोष्ठवत्पश्यत । पश्यतेति सर्वत्रान्वेति ॥ २० ॥ सृक्किभ्यामोष्णप्रांताभ्यां प्रतिस्पर्धते तत्तुल्यतया वर्तते ।  
नगोदरे गिरिदर्या । एतास्तु गशृङ्गालयस्तस्य दंष्ट्राभिः स्पर्धमानाः ॥ २१ ॥ आस्तृतायाममार्गं विस्तृतो दैर्घ्यवान्मार्गः । प्रतिगर्जति  
प्रतिस्पर्धते । एषां शृङ्गाणामन्तर्गतं मध्यगतं ध्वान्तमन्धकारमेतदन्तराननमाननस्य मध्यं प्रतिगर्जति ॥ २२ ॥ दावेनोष्णः खरो  
वातोऽयम् । तेन दावेनानिदग्धानां सत्त्वानां यो दुर्गन्धः । स एव सर्पांतर्गतामिषगंधवद्भाति ॥ २३ ॥ एवं सत्यमप्यजगरमन्यथो-  
त्प्रेक्ष्य निर्भया ययुः । किं ग्रसिता ग्रसिष्यति । अनेन श्रीकृष्णेन हन्त्रा । वकारेऽक्षलमनीयं मुखम् ॥ २४ ॥

### श्रीवंशीधरकृतो भावार्थदीपिकाप्रकाशः

धरायां भूमौ । दर्यां गुहे । 'प्रांतावोष्ठस्य सृक्किणी' इत्यमरः । ध्वान्तवत्तमोयुक्तम् । अंतरास्यं मुखमध्यम् । वितताध्वव-  
द्विस्तृतमार्गवत् । पशुषानिलवत्कठोरवातवत् । 'निष्ठुरे पशुषम्' इत्यमरः । दववत् वनाग्निवत् । 'दवदावौ वनानलौ' इत्यमरः ।  
इत्यर्थः इति । दाववद्वाग्निवदिति तात्पर्यम् ॥ १७ ॥ तम् अधम् । तादृशं पूर्वोक्तविशेषणविशिष्टम् । तमघासुरं दृष्ट्वा महासर्पबुद्ध्या  
कांश्चित्पलायमानान्दृष्ट्वाऽन्ये तानाहुः रे मूढा एतावत्प्रमाणः सर्पे न संभवतीत्यतो वृन्दावनशोभातिशयाधायको जंतुविशेषो विधात्रैव  
रचितः । किं—तु महासर्पप्रसारिततुण्डाकार इति निश्चिताः उत्प्रेक्षितवन्त उत्प्रेक्षां कुर्वन्तः ॥ १८ ॥ कांश्चिन्मुख्यसखीन्सम्बोध्य  
स्वनिश्चयस्य प्रामाण्यार्थं पृच्छन्ति—अहो इति । 'उत्प्रेक्षोन्नीयते यत्र हेत्वादिनिह्ववं विना' इति चन्द्रालोकोक्तेः । सत्त्वकूटं निश्चलं  
प्राणिविशेषः कूटशब्दस्य पूर्वनिपाताभावस्त्वार्थः । यद्वा—सत्त्वं कूटमिवेति समासः । अत्र कूटपदं गिरिशृङ्गवाचकं ज्ञेयम् ।  
'कूटोऽस्त्री निश्चले राशौ लोहमुदगरदंभयोः । मायाद्रिशृङ्गयोस्तुच्छे सीरावयवयंत्रयोः ॥ अनृते च' इति मेदिनी । अस्मत्संग्रसना-  
यास्माकं भक्षणाय । व्यात्तं प्रसृतम् । 'व्यालो दुष्टगजे सर्पे' इति मेदिनी । संशयोत्प्रेक्षयोश्च संसृष्टिः । मित्राणीति क्लीबत्वम् 'मित्र'  
सुहृदि न द्वयोः' इत्युक्तेः ॥ १९ ॥ तथैव उक्तानुसारेण यथा यूयं मन्यध्वे तथैवेति । 'सत्यं निश्चितसत्ययोः' इति यादवः । उत्तरोष्ठव-  
दुपरितनोष्ठवत् । प्रतिच्छायया प्रतिबिम्बेन अरुणं रक्तम् । अधरोष्ठवदधस्तनोष्ठवत् ॥ २० ॥ तुङ्गशृङ्गालय उच्चशृङ्गपत्तयः ॥ २१ ॥  
'अंधकारोऽस्त्रियां ध्वान्तम्' इत्यमरः ॥ २२ ॥ खरस्तीक्ष्णः 'तिग्मं तीक्ष्णं खरं तद्वत्' इत्यमरः । सत्त्वानां जीवानाम् । आमिषं  
मांसम् ॥ २३ ॥ एवमुक्तप्रकारेण । संतं सत्यम् । अन्यथाऽसत्यम् । अयमजगरवत्प्रतीयमानो जीवविशेषः । तथा चेत् ग्रसने कृते  
सति दूरस्थस्य मुखं दृष्ट्वाऽस्मद्दृष्टिगोचर एव कृष्ण आस्ते का चितेति । लब्धविश्वासाः एतद्विलम्बे किमप्यस्ति भोः सखाय-  
स्तदवश्यं पश्याम इति बाल्यचापलकौतुकोल्लासात्करताडनैर्निजनिर्भयत्वद्योतनाय करताडनं हास्यांगं सति सर्पे तत्पलायनं  
वाभिप्रेतम् ॥ २४ ॥

### श्रीमज्जीवगोस्वामिकृता वैष्णवतोषिणी

पर्वेति पुरुषेति वा पाठः पशुषानिलवत् श्वसाभ्यां दववदीक्षणाभ्यां च तेषु वा उष्णः ॥ १७ ॥ हि निश्चितं लीलयैवेति  
तथोत्प्रेक्षणमपि तेषामेका क्रीडैवेत्यर्थः ॥ १८ ॥ गदितव्यमेवाहुः—सत्त्वैत्यादिना । अस्मादित्यादौ यदग्रभाग इति शेषः ॥ १९ ॥



गदतेति केषाञ्चित्प्रश्नं केचिदनुमोदमाना आहुः—सत्यमिति युग्मकेन । यथार्थं वदथेत्यर्थः । तदेवाहुः—अर्केत्यादिना गन्धवदित्यन्तेन । अर्ककरा रक्तमिति एषां पश्चिमाभिमुखा गतिस्तस्य पूर्वाभिमुखा स्थितिरिति गम्यते प्रातस्त्यत्वात् उत्तरेत्यत्र पुं वद्भाव आर्षः ॥ २० ॥ एताः साक्षाद्वर्त्तमानाः एवमग्रि तस्य व्यालतुण्डस्य दंष्ट्राभिस्तु स्पृष्टन्ते इति लेख्ये टीकायां स्पृष्टमान इति लेखकभ्रमात् ॥ २१ ॥ आयामयुक्तो मार्गः आयाममार्गः स चास्तृत इति ध्वान्तं छायात्मकं ध्वान्ताननमध्ययोः कालवर्णत्वात् साम्यम् ॥ २२ ॥ भातीति पश्यत इति मध्ये मध्ये विस्मयाय ॥ २३ ॥ इति एतद्वदन्तः उद्धसन्तः तस्य खलत्वारोपणेन किं वा स्वयं हसत एव विशेषतश्च श्रीकृष्णमुखं निरीक्ष्योच्चैर्हसन्त इत्यर्थः । किं वा भवतात्रावहितेन भाव्यमिति नर्मणा विज्ञापनार्थमिव करताडनैरिति करतालीः कृत्वेत्यर्थः । तच्च लोकरीत्या सर्पपसारणार्थमिव निर्भयत्वेन निजवीरदर्पप्रकटनार्थमिव च ययुः अग्रतोऽधावन्नित्यर्थः ॥ २४ ॥

### श्रीमज्जीवगोस्वामिकृता बृहद्वैष्णवतोषिणी

दवाविव ईक्षणे यस्य सः । अतस्तयोस्ताभ्यां वा उष्णश्चात एव चक्षुषी दावौ मत्वा तत एवोष्णः खरवातोऽयमित्यग्रे वक्ष्यति ॥ १७ ॥ हि निश्चितम् लीलयेति तथोत्प्रेक्षणमपि तेषामेका क्रीडैवेत्यर्थः, तथैव सम्यक् सर्वसंगत्यापादनात् ॥ १८ ॥ गदितव्यमेवाहुः सत्त्वेत्यादिना । अस्मदित्यादौ यदग्रभाग इति शेषः ॥ १९ ॥ गदतेति केषाञ्चित् प्रश्नं केचिदनुमोदमाना आहुः—सत्यमिति; यथार्थं वदथेत्यर्थः । तदेवाहुः—अर्केत्यादिना गन्धवदित्यन्तेन ॥ २० ॥ एताः साक्षाद्वर्त्तमानाः । एवमग्रेऽपि । च तु तस्य व्यालतुण्डस्य दंष्ट्राभिस्तु, 'स्पृष्टन्ते' इति लेख्ये स्पृष्टमाना इति लेखक-भ्रमात् ॥ २१ ॥ आस्तृतायाम-मार्गं इति श्रीवृन्दावनेजन्त-पशुवर्गचरणात् सर्वत्र स्वत एव महावर्त्मवृत्तेः ॥ २२ ॥ भातीति पश्यत; एवमस्य पूर्वाभ्यां वाक्याभ्यां परेण वान्वयः ॥ २३ ॥ इत्येतद्वदन्त उद्धसन्तस्तस्य खलत्वानुसन्धानेन; किंवा ज्ञात्वापि तथोत्प्रेक्षणेन स्वयं हसन्त एव, विशेषतश्च श्रीकृष्णस्य सुन्दरं मुखं निरीक्ष्योच्चैर्हसन्त इत्यर्थः । यद्वा, तन्मुखं वीक्ष्येति तदनुमत्यर्थमिव, किंवा भवतात्रावहितेन भाव्यमिति विज्ञापनार्थमिव । किंवा, परमप्रियत्वेन स्वभावत एव करताडनैरिति करतालीः ( दत्त्वा ) कृत्वेत्यर्थः । तच्च लोकरीत्या सर्पपसारणार्थमिव, वस्तुतस्तु निर्भयत्वेन निज-वीरदर्पप्रकटनात्, वाल्यक्रीडा-स्वभावादेव वा ययुरग्रतोऽधावन्नित्यर्थः ॥ २४ ॥

### श्रीसुदर्शनसूरिकृतशुकपक्षीयम्

रुषा क्रोधेन अनिल इव श्वासः दवौ इव ईक्षणी चोष्णे यस्य सः ॥ १७ ॥ वृन्दावनशोभां तद्विशिष्टं कुञ्जं मत्वा इत्यपह्नुतिः व्यात्ता जगरतुण्डेन दृष्टान्तेन उत्प्रेक्षन्ते उत्प्रेक्षीकुर्वन्ति लीलया कौतुकेनेत्यर्थः ॥ १८ ॥ सत्त्वकूटम् अस्मत्सङ्ग-सनाय व्यात्तं प्रसारितं यद्व्यालतुण्डं तद्वदाचरति नचेति गदत कथयत उपमासंशयश्च ॥ १९ ॥ अर्ककरैः आरक्तं घनं मेघं उत्तरा-हनुवत् उत्तरोष्ठवत् तत्प्रतिच्छायया उत्तरोष्ठायमानघनप्रतिबिम्बेनारुणं रोधः अधराहनुवत् अधरोष्ठवत् वर्त्तते तद्वद्वयं सत्यं वा नवेति गदत इत्यन्वयः । हनुशब्दस्य स्त्रीत्वमार्षम् उपमा हेतुसंसृष्टिः ॥ २० ॥ वामदक्षिणे पर्वतमध्ये सृक्किभ्याम् ओष्ठप्रान्ताभ्यां प्रति-स्पृष्टेति इति पश्यत तुङ्गा उच्चा शृङ्गपङ्क्तयः तद्दंष्ट्राभिः सर्पदंष्ट्राभिः प्रतिस्पृष्टन्ते इति पश्यत ॥ २१ ॥ मार्गोऽयं रसनां प्रति-गर्जति रसनां व्यपदिशति अन्तर्गतध्वान्तम् एषामिति मुखरसनादीनाम् एतत्पुरोवर्त्ति अपह्नुत्युपमे ॥ २२ ॥ दावोष्णति अग्नौ-परमैवापह्नुत्युत्तरा स्पष्टम् अहो मित्राणि इत्यादि पञ्चसु अपह्नुतिप्राणिते उत्प्रेक्षोपमे ज्ञेये सत्यं किम् एवमादिभिः ॥ २३ ॥ वकारेः श्रीकृष्णस्य उशत् कमनीयम् ॥ २४-२५ ॥

### श्रीमद्वीरराघवाचार्यकृता भागवतचन्द्रचन्द्रिका

अद्भुतत्वमेव दर्शयितुमसुरं विशिनष्टि-धरायामधरोष्ठो यस्य जलदेष्टूतरोष्ठो यस्य दयौ गिरिकन्दराविव आननस्यान्तो सृक्किणी यस्य गिरेः शृङ्गाणीव दंष्ट्रा यस्य ध्वान्तोऽङ्घकारो यस्मिन् अस्तीति ध्वान्तवत्तदन्तरास्यं यस्य दीर्घीभूतमहाध्ववज्जिह्वा यस्य पुरुषानिलविच्छवासो यस्य सः दावाग्निरिवेक्षणयोरुष्णः दाहकदृष्टिरित्यर्थः । पुरुषानिलश्वासशब्दोत्तरस्य सोरुत्वे "हृशि च" इति यत्त्व तस्य "लोपः शाकल्यस्य" इति लोपः दवेक्षणोष्णपदे कर्मधारयो वा ॥ १७ ॥ वस्तुतोऽजगरमेव व्यात्ततुण्डं वृन्दा-वनस्य श्रीः सम्पत् एषेति भ्रान्त्या मत्वा विपरीतं व्यात्ताजगरतुण्डसादृश्येन उत्प्रेक्षितवन्तः ॥ १८ ॥ तेषामुत्प्रेक्षामेव प्रश्नोत्तरा-भ्यामाह-अहो इति पञ्चभिः । अहो मित्राणि सुहृदः पुरः स्थितमिदं वस्तु सत्त्वकूटं सत्त्ववद्भासमानं न वा तत्राप्यस्मान् संग्रसितुं व्यात्तव्यालतुण्डवदाचरति न वा ॥ १९ ॥ एवमुक्ताः केचित्तथैवेत्याहुः—सत्यमिति । अर्ककरैरारक्तं घनं मेघमन्तरोष्ठवत्पश्यत, तस्य घनस्य प्रतिच्छायया अरुणं रोधः कूलमधरोष्ठवत्पश्यतेति सर्वत्रान्वेति ॥ २० ॥ सव्यासव्यनगयोर्वामदक्षि गिर्योऽदरे दय्या सृक्किभ्यामोष्ठप्रान्ताभ्यां प्रतिस्पृष्टेति तुल्यतया वर्त्तते सव्यासव्यगिर्योस्तुङ्गशृङ्गाणामालयः पङ्क्त्यस्तस्य दंष्ट्राभिः स्पृष्टन्ते इति वचनविपरिणामे वान्वयः ॥ २१ ॥ आस्तृतो विस्तृतश्चासावायाममार्गदैर्घ्यवान्मार्गः स तस्य रसनां जिह्वां प्रतिगर्जति प्रतिस्पृष्टेति एषां शृङ्गाणामन्तर्गतमेव ध्वान्तमप्यन्तराननमास्यमध्यं प्रतिगर्जति ॥ २२ ॥ दावाग्निनोष्णः खरः कठिनश्च वातः श्वासवत्



भाति तेन दावाग्निना दग्धानां सत्त्वानां जन्तूनां दुर्गन्धः सत्त्वान्तर्गतामिषगन्धवत् भाति ॥ २३ ॥ एवं सत्यमेवाजगरसत्त्वमेवो-  
त्प्रेक्ष्य निर्भया ययुरित्याह मुनिः विशन्तिविति । सर्वे वत्सा वत्सपाश्चात्र विशन्त्वस्मान् ग्रसिता किं ग्रसिष्यति किम् ? तथा चेद्ग्र-  
सिष्यति वकवत् वकासुरवदयमप्यनेन श्रीकृष्णेन क्षणाद्विनश्यति नाशं गमिष्यति इतीत्यं वकारेऽशक्तमनीयं मुखं विलोक्य  
उच्चैर्हसन्तः करताडनैरुपलक्षिता ययुः करताडनानि कुर्वन्तो ययुरित्यर्थः ॥ २४ ॥

### श्रीमद्विश्वनाथचक्रवर्तिकृता सारार्थदर्शनी

धरायामधरोष्ठो यस्य सः जलदे उत्तरोष्ठो यस्य सः दध्यौ कन्दराविवाननस्यान्तौ सृक्किणी यस्य सः ध्वान्तमन्तरास्ये  
मुखमध्ये यस्य सः विस्तृतः पन्था इव जिह्वा यस्य सः पृष्ठानिलवत् श्वासो यस्य सः दवाग्निवदीक्षणयोरुष्णो यस्य स च स च  
सः ॥ १७ ॥ तमघासुरं दृष्ट्वा महासर्पबुद्ध्या कांश्चित् पलायमानानाश्वासयन्तः सर्वेऽन्ये मत्वेति । ननु, रे मूढा ! एतावत्प्रमाणः सर्पो  
न सम्भवतीत्यतो वृन्दावनशोभाविशेषाधायको जन्तुविशेषो विधात्रैव रचितः किन्तु महासर्पप्रसारिततुण्डाकार इति निश्चित्य  
व्यात्तं प्रसृतं यदाजगरतुण्डं तेन सह उत्प्रेक्षन्ते उपमियते लीलयेति भयाभावः सूचितः ॥ १८ ॥ कांश्चिन्मुख्यान् सखीन् सम्बोध्य  
स्वनिश्चयस्य प्रामाण्यार्थं पृच्छन्ति-अहो इति । सत्त्वकूटं निश्चलः प्राणिविशेषः “कूटोऽजीनिश्चले राशौ” इति । मेदिनी पूर्व-  
निपाताभाव आर्थः । यद्वा गिरिशृङ्गावाचककूटशब्देनोपमितं व्याघ्रादिभिरित्यनेन समासः अस्माकं संग्रसनार्थमिव व्यात्तसर्पतुण्ड-  
वदाचरति न वा ॥ १९ ॥ सत्यमिति यथा यूयं मन्यध्वे तथैवेति ते प्रत्याहुः-अर्ककरैरारक्तं घनमेतस्योत्तरोष्ठवत्पश्यत तस्य घनस्य  
प्रतिच्छायया अरुणं रोधःस्थलमधरोष्ठवत् पश्यत हन्वोऽस्ताराधरत्वासम्भवत्वादत्र हनुशब्देनोष्ठद्वयं लक्ष्यते ॥ २० ॥ सृक्किण्मास्य  
ओष्ठप्रान्ताभ्यां प्रतिस्पन्दते तुल्यतया वर्तते नगोदरे गिरिदध्यौ एता इति तर्जन्त्या दर्शयन्ति तस्य सर्पतुण्डस्य दंष्ट्राभिः स्पन्दन्ते  
॥ २१ ॥ आस्तृतायामः विस्तृतदैर्घ्यः मार्गः पन्थाः रसनां जिह्वां प्रतिरसनया सह गर्जति स्पन्दते एषां शृङ्गाणां मध्यगतमन्ध-  
कारं कर्तुं एतदपि अन्तरानन एतस्य आननमध्यं प्रतिगर्जति स्पन्दते ॥ २२ ॥ तेन दावाग्निना दग्धानां सत्त्वानां यो दुर्गन्धः स  
एव सर्पान्तर्गतं दुर्गन्धवद्भाति ॥ २३ ॥ मिलिताः सर्वे किञ्चित्सभयमाहुः-अस्मानिति । अयं यदि सत्य एव सर्पः स्यादिति  
भावः । तन्मध्य एव केचिदाश्वासयन्त आहुः तथा चेत् क्षणमात्रादेव अनेन कृष्णेन हन्त्रा वक इव नाशं प्राप्स्यति इत्युक्त्वा वकारे-  
दूरस्थितस्य कृष्णस्य मुखं वीक्ष्येति अस्मदृष्टिगोचर एव कृष्ण आस्ते का चिन्तेति लब्धविश्वासाः उद्धसन्त इति एतद्विलम्बे  
किमप्यस्ति भोः सखायः ! तदवश्यं पश्याम इति बाल्यचापल्यतः कौतुकोल्लासात् करताडनैरिति निजनिर्भयत्ववीरत्वद्योतनाय  
सर्पासारणार्थं वा ययुरधावन् वत्सा अपि पुच्छानुद्ध्य तानन्वधावन्निति ज्ञेयम् ॥ २४ ॥

### श्रीमच्छुकदेवकृतः सिद्धान्तप्रदीपः

अद्भुतत्वं दर्शयितुं विशिनष्टि-धरेति । धरायामधराष्ठा यस्य सः जलदेष्टूत्तरोष्ठो यस्य सः दध्यौ द्रविकन्दरे इवाननान्तौ  
सृक्किणी यस्य सः गिरिशृङ्गाणीव दंष्ट्रा यस्य सः ध्वान्तयुक्तमन्तरास्यं यस्य सः वितताध्वज्जिह्वा यस्य सः पृष्ठानिलवत् श्वासो  
यस्य सः दववदीक्षणयोरुष्णः दाहकदृष्टिरित्यर्थः । पृष्ठानिलश्वासेन सह कर्मधारयः ॥ १७ ॥ तादृशं गिरिसदृशाजगरूपिणं  
तमघासुरं दृष्ट्वापि वृन्दावनस्य श्रियं गिर्यात्मिकां सम्पदं मत्वा विपरीतमजगरतुण्डेन महाव्यालास्यसादृश्येनोत्प्रेक्ष्यन्ते स्म उत्प्रेक्षन्तः  
लीलया अन्योऽन्यभयाभावसूचिन्या चेष्टया ॥ १८ ॥ तेषामुत्प्रेक्षां तत्प्रश्नोत्तराभ्यामाह-अहो इति पञ्चभिः । तत्र केचिदाहुः  
अहो इत्याश्चर्यं हे मित्राणि ! पुरःस्थितं सत्त्वकूटम् असत्त्वमपि सत्त्वमिव न वा इति गदत ब्रूत तदपि अस्मत्सङ्ग्रसनाय व्यात्तं  
प्रसारितं यद्व्यालतुण्डं दुष्टसर्पास्यं तद्वदाचरति न वा ॥ १९ ॥ अन्ये आहुः-सत्यमिति । अर्ककरैः सूर्यरश्मिभिः आरक्तं घन-  
मुत्तराहनुवत् अधराहनुवच्च तस्य घनस्य प्रतिच्छाययाऽरुणं रोधः भूसंलग्नं गिरिस्थलं पश्यतेति उत्तरेणान्वयः ॥ २० ॥ सव्यासव्ये  
नगोदरे गिरिदध्यौ सृक्किण्मास्यप्रान्ताभ्यां प्रतिस्पन्दते तत्सादृश्यं प्रपद्येत तुङ्गशृङ्गाणामुच्चशृङ्गाणामालयः पङ्क्तयस्तद्दंष्ट्राभिश्च  
प्रतिस्पन्दन्ते इति च पश्यत ॥ २१ ॥ आस्तृता विस्तृतश्चासौ आयाममार्गो दैर्घ्यवान्मार्गः रसनां जिह्वां प्रतिगर्जति प्रतिस्पन्दते  
एषामुच्चशृङ्गाणामन्तर्गतं मध्यगतं ध्वान्तमन्धकारम् अन्तराननमाननस्य मध्ये प्रतिगर्जति ॥ २२ ॥ दावेन वनाग्निना उष्णश्चासौ  
खरवातो दुःसहपवनः तद्गन्धसत्त्वदुर्गन्धः वनाग्निना दग्धप्राणिदुर्गन्धः अन्तरामिषगन्धवत् अजगरान्तर्गतामिषगन्धवत् भाति ॥ २३ ॥  
अत्र गिरेरजगरास्यवदाभासमाने मुखे निविष्टान् अयमजगराकारा गिरिः किं ग्रसिता ग्रसिष्यति तथा चेत् अनेन वकारिणा  
क्षणाद्भ्रकद्विनश्यति इत्येवं वकारेः उशदतिकमनीयं मुखं वीक्ष्य उद्धसन्तः परस्परं प्रोत्साहनार्थं करताडनेर्ययुः ॥ २४ ॥

### श्रीबलदेवविद्याभूषणकृता वैष्णवानन्दिनी

धरायामधरोष्ठो यस्य जलदे उत्तरोष्ठो यस्य द्यौः कन्दराविवाननस्यान्तौ सृक्किणी यस्य, ध्वान्तमन्तरास्ये मुखमध्ये  
यस्य वितताऽत्र जिह्वा यस्य पृष्ठानिलवत् श्वासो यस्य दववदीक्षणयोरुष्णः दावाग्निस्तुल्यदृष्टिरित्यर्थः । पश्चात् कर्मधारयः ॥ १७ ॥  
तं तादृशमयं सर्वं दृष्ट्वा महासर्पविद्या विद्वतात् कांश्चिदाश्वासयन्तो अन्ये वृन्दावनश्रियं मत्वा भो मुग्धा ! नेदृशं सर्पं सम्भवेदत



एतद्वनशोभार्थः कश्चित् पदार्थः परेशेन निर्मितोऽस्तीति मन्वानास्तं व्यात्तेनाजगरतुण्डेन सहोत्प्रेक्षन्ते लीलयेति भयाभावः ॥ १८ ॥ तत्र केचित् स्वमतप्रामाण्यायान्यान् पृच्छन्ति अहो इति हे मित्राणि ! सखायः यूयं गदत अस्मत्पुरःस्थितं सत्त्वकूटं निश्चलं प्राणि-विशेषः “कूटोऽग्नी निश्चलं राशा”विति मेदिनी । पूर्वनिपाताभाव आर्षः । अस्मत्संप्रसन्नार्थमिव व्यात्तसर्पतुण्डवदाचरति न वा ॥ १९ ॥ तन्मतं स्वीकृत्याहुः सत्यमिति हन्वोस्तत्प्राधरभावासम्भवाद्वा हनुशब्देनोष्ठद्वयं लक्ष्य अर्ककैरारक्तं घनमेव अस्योत्तरोष्ठवत् पश्यत तस्य घनस्य प्रतिछायया अरुणं रोधोऽपरोष्ठवत् पश्यत ॥ २० ॥ सव्यासव्ये वामदक्षिणे नगोदरे गिरिदर्यावस्य सृक्कण्यां मुखप्रान्ताभ्यां प्रतिस्पर्धते सदृशतया वर्तते, तुङ्गाः शृङ्गालयो नगशिखराणि, तस्याजगरस्य दंष्ट्राभिः स्पर्धमानाः पश्यत ॥ २१ ॥ आस्तृतयाममार्गो विस्तृतदैर्घ्यः पन्थाः अस्य रसनां जिह्वां प्रतिगर्जति त्वत्समोऽहमिति वदतीत्यर्थः । एषां शृङ्गाणामन्तर्गतं ध्वान्तं कर्तुं एतदप्यन्तराननमध्यं प्रतिगर्जति ॥ २२ ॥ अयं दावोष्णखरवातोऽस्य श्वासवद्भाति, तेन दावाग्निना दग्धानां सत्वानां यो दुर्गन्धः स एव सर्पान्तर्गतमिषदुर्गन्धवद्भाति ॥ २३ ॥ मिलिताः सर्वे किञ्चिद्भीता आहुरस्मानिति । वस्तुतश्चेदयं सर्प एव स्यादिति भावः । तत्रैव केचिदाहुः तथा चेदनेन कृष्णेन क्षणादेव वक्वद्विनक्ष्यतीति गदित्वा दूरस्थस्य वकारेऽक्षान्मनोज्ञं मुखं वीक्ष्येति तदृष्टिविषयेन का चिन्तेति भावः । एतद्विलम्बे किमस्ति तत् किं न द्रष्टव्यमित्युद्धसन्तः, कस्ताडनैरिति निर्भयत्वं वीरत्वञ्च द्योतयन्तस्तदययुस्ताननु वत्साश्चोत्पुच्छादधावन् ॥ २४ ॥

### श्रीसुबोधिनी

तस्य रूपमनुवर्णयति धरेति, धरायां भूमावधरोष्ठं यस्य, जलदेषु मेघेषुत्तरोष्ठं यस्य, दरीवत् कन्दरवदाननान्तो मुखमध्यं यस्य, गिरेः शृङ्गवद् दंष्ट्रा यस्य ध्वान्तयुक्तमन्तरास्यं, वितताध्ववत् मार्गवज् जिह्वा यस्य, पृष्ठाः स्पर्शदुःसहो योनिलस्तद्वच्च्छ्वासः, दववद् दवानलवदीक्षणरुष्णः स्पर्शो यस्य, श्वासेन सहित ईक्षण उष्णो वा, तादृशमपि दृष्ट्वा बालका न भीताः किन्तु स्वेष्टत्वेनैव कल्पितवन्तः ॥ १७ ॥ अत एव तेषां न भयं जातमसद्भावाभावादित्याशयेनाह तं दृष्ट्वेति, तं तादृशं दृष्ट्वा वृन्दावनश्रीरेवैषेति मत्वा क्षणं ध्यात्वा भवति न वेत्यजगरतुण्डतुल्यत्वेन श्रियमेवोत्प्रेक्षितवन्तः, श्रीरेषा परमजगरतुण्डवद् दृश्यत इति, स्मेतिप्रसिद्धिः, स्वस्य भयाभावाल्लीलया यत्किञ्चित् कल्पयन्ति स्म ॥ १८ ॥ कल्पनामेवाह पञ्चभिः, अहो इत्याश्चर्यं, मित्राणि सर्वाणि गदत इति सम्बोधनं वा, सत्त्वकूटं कपटसत्त्वं पुरःस्थितमग्रे वर्तमानमस्मत्सङ्गप्रसन्नार्थमेव व्यात्तं प्रसारितं व्यालतुण्डमिवाचरति न वेति निर्णयो वक्तव्य इत्यर्थः ॥ १९ ॥ तत्र नवापक्षं दूरीकृत्योत्प्रेक्षार्थं व्यालतुण्डत्वमेव सम्पादयन्ति सत्यमिति, अर्ककैरारक्तमुत्तराहनुवद् घनं पश्यत, अधराहनुवद् रोधश्च तस्यैवारक्तमेघस्य प्रतिछायया अरुणवर्णम् ॥ २० ॥ सृक्कणीभ्यां कृत्वा सव्यासव्ये पर्वतकन्दरे प्रतिस्पर्धते, वस्तुतः कन्दरैव सृक्कणीव दृश्यते, तुङ्गानां शृङ्गाणामालयः पङ्क्तयोपि तद्दंष्ट्राभिः प्रतिस्पर्धन्ते, नात्र सन्देहः, पश्यत ॥ २१ ॥ आस्तृत आसमन्तादायाममार्गो योजनपरिमितो रसनां प्रति गर्जति रसनावद् भासते, गर्जनादिकं तुल्यत्वाय, येषां शृङ्गाणां दंष्ट्राणामन्तर्गतमपि ध्वान्तमन्तराननं प्रति गर्जति ॥ २२ ॥ दाववद् दवानलवदुष्णः खरश्च वातोयं, दावानलेन वोष्णः, श्वासवद् भाति पश्यत विचारयत, तत्र दावानले दग्धानां सत्वानां दुर्गन्धोन्तरोदरे यदामिषमपक्वमांसं यत् तेन भक्षितं तस्य गन्धवद् भाति ॥ २३ ॥ तद्युक्तं सति किं कर्तव्यमित्याशङ्क्य गन्तव्यमेवेति निर्धार्य बाधकं दूरीकुर्वन्त्यस्मानिति, अत्र प्रविष्टानस्मान् किमयं ग्रसिष्यति ? तथा चेद् वक्वदेव क्षणादेव नाशं यास्यत्यनेनैव कृष्णेनैवैषोघ इति निश्चित्य वकारेभंगवत् उशत् कमनीयं मुखं वीक्ष्योर्ध्वं हसन्तः कस्ताडनैः सहिताः प्रवेष्टुं ययुः ॥ २४ ॥

### गोस्वामिश्रीगिरिधरलालकृता बालप्रबोधिनी

अद्भुतमिति यदुक्तं तत्तदेव दर्शयन्नसुरं विशिनष्टि—धरायामधरोष्ठो यस्य सः । जलदेषु उत्तरोष्ठो यस्य सः । दर्याविवाननस्यान्तौ सृक्कणी यस्य सः । गिरेः शृङ्गाणीव दंष्ट्रा यस्य सः । ध्वान्तोऽन्धकारः, तद्युक्तमन्तरास्यं मुखमध्यं यस्य सः । वितताध्ववत् विस्तृतमार्गवत् जिह्वा यस्य सः । पृष्ठानिलवच्छ्वासो यस्य सः । दववदीक्षणयोष्णः, दाहकदृष्टिरित्यर्थः । पृष्ठानिलश्वासश्चासौ देवक्षणेष्णश्च स तथा ॥ १७ ॥ तं वस्तुतोऽसुरं तादृशं घृताजगरशरीरमेव ते सर्वे गोपा दृष्ट्वाऽपि भ्रान्त्या ‘वृन्दावनस्य श्रीः सम्पदेव एषा’ इति मत्वा व्यात्ताजगरतुण्डेन प्रसारितसर्पमुखसादृश्येन विशेषत उत्प्रेक्षितवन्तः । तत्र हेतुमाह—लीलयेति । लीलाविष्टचित्तत्वेनेत्याशयः ॥ १८ ॥ उत्प्रेक्षामेव प्रश्नोत्तराभ्यामाहुः—अहो इति । सम्मत्यर्थं सम्बोधयन्ति—मित्राणीति । अहो आश्चर्यं पुरःस्थितमिदं सत्त्वकूटं प्राण्याभासमिवास्ति, न वा तत्राप्यस्मत्सङ्गप्रसन्नाय व्यात्तं विदारितं यद्व्यालतुण्डं सर्पमुखं तद्वदाचरति न वा तद्गदत ॥ १९ ॥ एवं पृष्ट्वाः केचिदाहुः—सत्यमिति । निश्चितं तथैवेत्यर्थः । एवमग्रेऽप्युत्तरं बोध्यम् । अर्ककरैः सूर्यकिरणैः आरक्तं घनमुत्तराहनुवदुपरितनोष्ठवत् पश्यत । तस्य रक्तघनस्य छायाया अरुणं रोधो नदीकूलमधरोष्ठवत् पश्यत । ‘पश्यत’ इति क्रियापदमपि सर्वत्रान्वेति ॥ २० ॥ सव्यासव्ये वामदक्षिणयोर्मध्ये वर्तमाने नगोदरे गिरिदर्यां सृक्कण्यामोष्ठप्रान्ताभ्यां प्रतिस्पर्धते तुल्यतया वर्तते इति पश्यत । एतास्तुङ्गाः शृङ्गालयोऽपि तस्याजगरस्य दंष्ट्राभिः स्पर्धमानाः



पश्यत ॥ २१ ॥ अयमास्तृतायाममार्गः विस्तृतो दैर्घ्यवान् मार्गस्तस्य रसनां प्रति गर्जति स्पधते । एषां शृङ्गाणामन्तर्गतमेतद्ध्वान्तमन्धकारमपि अन्तराननमाननमध्यं प्रति गर्जति पश्यत ॥ २२ ॥ दावाग्निनोष्णः खरोऽयं वातः श्वासवद्भाति पश्यत । तेन दावाग्निना दग्धानां सत्त्वानां योन्तर्गन्धः सोऽपि सर्पस्यान्तर्गतामिषगन्धवद्भाति पश्यत ॥ २३ ॥ एवमुक्तास्तेषु एव केचिद्विश्वस्ता आहुः—सत्यमयं सर्पस्तथापि किमत्र निविष्टानस्मान् ग्रसिता ग्रसिष्यति चेत्तदा तेन श्रीकृष्णेन हन्त्रा 'अयमपि वकवत् क्षणादेव विनङ्क्ष्यति' इति परस्परमुक्त्वा वकारेः श्रीकृष्णस्य उशत् अतिकमनीयं मुखं वीक्ष्योच्चैर्हंसन्तः करताडनैः सह निजनिर्भयत्व-वीरत्वादिप्रकाशनाय बाहुस्फोटं कुर्वन्तः तत्रत्याश्रयं द्रष्टुं ययुरित्यन्वयः । तान् धावतो वत्सा अपि पुच्छानुद्यम्यानुययुरित्यपि ज्ञातव्यम् ॥ २४ ॥

### अन्विताथप्रकाशिका

अदभुतत्वमाह—धरेति । स च धरायामधरोष्ठो यस्य सः जलदेषु उत्तरोष्ठो यस्य सः दर्याविवाननस्यान्तो सृक्किणी यस्य सः गिरेः शृङ्गाणीव दंष्ट्रा यस्य सः ध्वान्तोऽन्धकारस्तद्व्युक्तमन्तरास्यं मुखमध्यं यस्य सः वितताध्ववत् विस्तृतमार्गवत् जिह्वा यस्य सः पशुपानिलवच्छ्वासो यस्य सः दववदीक्षणयोरुष्णः दावतुल्यदृष्टिरित्यर्थः । पशुपानिलश्चास्रासौ दवेक्षणोष्णः स तथा अभूत् ॥ १७ ॥ दृष्टेति । तादृशं तमसुरं ते सर्वे गोपाः दृष्ट्वाऽपि भ्रान्त्या वृन्दावनस्य श्रीः सम्पदेवैषा ननु महासर्पः इति मत्वा व्यात्ताजगरतुण्डेन प्रसारिताजगरं मुखसादृश्येन लीलया विशेषत उत्प्रेक्षन्ते स्म उत्प्रेक्षितवन्तः ॥ १८ ॥ तत्र केचित्सोत्प्रेक्षां स्वसत्त्वान् पृच्छन्ति—अहो इति । अहो आश्चर्यं हे मित्राणि ! पुरः स्थितमिदं सत्त्वकूटं प्राण्याभासमिवास्ति न वा यद्वा सत्त्वकूटं निश्चलं प्राणिविशेषः “कूटोऽत्री निश्चले राशौ” इति मेदिनी । यद्वा । सत्त्वं कूटं गिरिशृङ्गमिवेति समासः । तत्राप्यस्मत्संग्रसनाय व्यात्तं विदारितं यद् व्यालतुण्डं सर्पमुखं तद्वदाचरति न वा तद्गदत ॥ १९ ॥ तान्सखायः प्रत्याहुः स्म—सत्यमिति ॥ सत्यं निश्चित-मर्ककरैः सूर्यकिरणैः आरक्तं घनमुत्तराहनुवत् लक्षणया उपरितनोष्ठवत् पश्यत । पुंवद्भावाभाव आर्षः । एतेन तस्य पूर्वमुखस्थितिः सूच्यते । तस्य रक्तघनस्य प्रतिच्छायाया अरुणं रोधो नदीकूलमधराहनुवदधरोष्ठवत् पश्यत ॥ २० ॥ प्रतिस्पद्धेते इति । सव्यासव्ये वामदक्षिणयोर्मध्ये वर्तमाने नगोदरे गिरिदर्या सृक्किभ्यामाष्टप्रान्ताभ्यां प्रतिस्पद्धेते तुल्यतया वर्तते इति पश्यत । एतास्तुङ्गाः शृङ्गाणामालयः पङ्क्तयोऽपि तस्याजगरस्य दंष्ट्राभिः स्पद्धमानाः पश्यत ॥ २१ ॥ आस्तृतेति । अयमास्तृतायाममार्गः विस्तृतो दैर्घ्यवान् मार्गस्तस्य रसनां प्रतिगर्जति स्पधते । एषां शृङ्गाणामन्तर्गतमेतद्ध्वान्तमन्धकारमपि कर्तुं अन्तराननमाननमध्यं प्रतिगर्जति पश्यत नीलत्वसाम्यात् ॥ २२ ॥ दावोष्णेति । दावाग्निनोष्णः खरोऽयं वातः श्वासवद् भाति पश्यत । तेन दावाग्निना दग्धानां सत्त्वानां यो दुर्गन्धः सोऽपि सर्पस्यान्तर्गतामिषगन्धवद् भाति पश्यत । इदं दृश्यमानं महासर्पवत्प्रीत्यते ननु महासर्प इति प्रकरणार्थः ॥ २३ ॥ मिलिताः सर्वे किञ्चित्सभयमाहुः—अस्मानिति । यदि वा सत्यमयं सर्पोऽस्तु तथापि किमत्र निविष्टानस्मान् ग्रसिता ग्रसिष्यते तथा चेद् ग्रसिष्यते चेत्तदा तेन श्रीकृष्णेन हन्त्रा हेतुनाऽयमपि वकवत् क्षणादेव विनङ्क्ष्यति । इति परस्परमुक्त्वा वकारेः श्रीकृष्णस्य उशत् अतिकमनीयं मुखं वीक्ष्य अस्मदहङ्गोचर एव कृष्ण आस्ते काऽत्र चिन्ता इति लब्धविश्वासा उच्चैर्हंसन्तः करताडनैः सह वीरत्वादिप्रकाशकैर्बाहुस्फोटादिभिः सर्पापसारणाय वा कृतेः सह ययुः । वत्सा अपि अनुययुरित्यपि ज्ञेयम् ॥ २४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अदभुतत्वं दर्शयन्नजगरविशेषणान्याह धरेति—धरायां भूम्यां संलग्नः अधरोष्ठो यस्य जलदेषु मेघेषु संलग्न उत्तरोष्ठो यस्य दरीगुहातद्वदाननस्य अंतो सृक्किणी यस्य गिरेः शृङ्गाणि शिखराणीव दंष्ट्रा यस्य ध्वान्तेन तमसा युक्तं अंतरास्यं अंतराननं यस्य वितता प्रसृता अध्वतुल्या जिह्वा यस्य पशुपानिलः कठिनवायुस्तद्वत्श्वासो यस्य दव इव ईक्षणयोर्नेत्रयोरुष्णः दावानलतुल्यदृष्टि-रित्यर्थः । पशुपानिलश्चास्रासौ दवेक्षणोष्णश्च ॥ १७ ॥ तं तादृशं दृष्ट्वा भ्रान्त्या तं वृन्दावनस्य श्रियं शोभां मत्वा तां व्यात्तेन अजगर-मुखेन सह लीलया क्रीडया उत्प्रेक्षन्तेस्म तत्सदृशत्वेन निरूपयति स्मेत्यर्थः ॥ १८ ॥ उत्प्रेक्षां प्रपंचयति अहो इति हे मित्राणि पुरःस्थितं अग्रे वर्तमानं सत्त्वकूटं सत्त्वेन महाजगररूपेण दृष्टं कूटं शृङ्गवान् पर्वतोस्ति न वा गदत ब्रूत अस्मत्संग्रसनाय व्यात्तं प्रसारितं च तद्व्यालतुण्डं सर्पमुखं च तदिव आचरति न वा ॥ १९ ॥ स्वनिश्चितमाहुः सत्यमिति अर्ककरैः सूर्यकिरणैः आरक्तं सत्यं घनं मेघं व्यालस्योत्तराहनुवत् उत्तरोष्ठवत् पश्यत तस्य रक्तघनस्य प्रतिच्छायाया प्रतिविवेन अरुणं रक्तं रोधः अघः स्थलं अधरोष्ठवत् पश्यतेति प्रतिवाक्यं योज्य ॥ २० ॥ सव्यासव्ये वामदक्षिणे नगोदरे गिरिगुहे सृक्किभ्यामोष्टप्रान्ताभ्यां सह प्रतिस्पद्धेते सादृश्येन भातः एताः तुंगशृङ्गालयोऽपि उच्चशिखरपंक्तीरपि तस्य अधासुरस्य दंष्ट्राभिः समं पश्यत ॥ २१ ॥ आस्तृतो विस्तृतः आयामो दीर्घो मार्गः सोयं रसनां प्रतिगर्जति जिह्वां स्पद्धते एषां शिखराणामन्तर्गतं मध्यप्रातं ध्वान्तमस्ति एतदपि अंतराननं मुखस्य मध्यभागं प्रतिगर्जति ॥ २२ ॥ दावेति दावेन वनाग्निना उष्णः खरः पशुस्यार्शो यो वातः सोयं श्वासवद्भातितं युयं पश्यत तेन दावाजलेन दग्धानि यानि सत्त्वानि जंतुवृंदानि तेषां दुर्गन्धोऽपि अंतरामिषगन्धवत् अजगरोदरवर्तितांसंगन्धतुल्यो भातितमपि पश्यत ॥ २३ ॥ एवमजगरमन्यथोत्प्रेक्ष्य अभया जग्मुरित्याह अस्मानिति । अयं पर्वतोऽजगरश्चेत्तर्हि अत्र निविष्टान् प्रविष्टान् अस्मान् ग्रसिता सः



प्रसिष्यति तर्हि किं भविष्यति तथा चेत् यर्हि प्रसिता चेत् तर्हि अनेन श्रीकृष्णेन कृत्वा सः क्षणात् बकवद्विनक्षति क्षयिष्यति बकारेः उशत्सुंदरं मुखं वीक्ष्य उद्वसन्तः अत्यन्तहास्यं कुर्वतोऽन्योऽन्यं करताडनैः सह ययुः ॥ २४ ॥

### भगवत्प्रसादाचार्यविरचिता भक्तमनोरञ्जनी

अद्भुतत्वमेव दर्शयितुमसुरं विशिनष्टि ॥ धरेति ॥ धरायां पृथिव्यामधरोष्ठो यस्य सः, जलदेषु मेघेषूत्तरोष्ठो यस्य सः, दयौ गिरिकन्दराविवाननस्यान्तौ सृक्किणी यस्य सः, गिरेः पर्वतस्य शृङ्गाणि शिखराणीव दंष्ट्रा यस्य सः, ध्वान्तोऽन्धकारोऽस्मिन्नस्तीति ध्वान्तवत् अन्तरास्यमन्तर्गतास्यं यस्य सः, आर्षो मनुषो लुक् । वितता दीर्घाभूता अधवन्महामार्गसदृशी जिह्वा रसना यस्य सः, पृष्ठास्तीक्ष्णश्चासावनिलश्च तद्वच्छ्वासो यस्य स चासौ, दवः दावाग्निरिवेक्षणयोरुष्णः उष्णगुणो यस्य सः, दाहकदृष्टिरित्यर्थः । पृष्ठावनिलश्चासवदस्य दवेक्षणोष्णपदेन कर्मधारयः ॥ १७ ॥ वस्तुतोऽजगरमेव व्यात्ततुण्डत्वादियुनमपि वृन्दावनश्रियं भ्रान्त्या मत्वोत्प्रेक्षन्त इत्याह ॥ दृष्ट्वेति ॥ सर्वे गोपालबालाः, तादृशं तं दृष्ट्वा, वृन्दावनश्रियं मत्वा, लीलया, व्यात्ताजगरतुण्डेन, उत्प्रेक्षन्ते स्म हि । अयं भावः । वास्तविकाजगरमेव व्यात्ततुण्डं दृष्ट्वा वृन्दावनश्रीरेषेति भ्रान्त्या मत्वा विपरीतं यथा तथा, लीलया व्यात्ताजगरतुण्डसादृश्येनोत्प्रेक्षितवन्त इति ॥ १८ ॥ तेषामुत्प्रेक्षामेव प्रश्नोत्तराभ्यामाह पञ्चभिः ॥ अहो इति ॥ अहो मित्राणि, हे सुहृद इत्यर्थः । पुरस्थितं, इदं वस्तु इति शेषः । सत्त्वकूटं सत्त्ववद्भासमानं, जायते न वा । तत्रापि, अस्मत्संग्रसनव्यात्तव्यालतुण्डायते न वा अस्मान् संग्रसितुं व्यात्तव्यालतुण्डवदाचरति न वा, एतत् यूयं, गदत ब्रूत ॥ १९ ॥ कैश्चिदेवमुक्ताः केचित्तथैवेत्याहुः ॥ सत्यमिति ॥ सत्यं भवदुक्तमृतमेव, यतः अर्ककराः सूर्यकिरणास्तोरारक्त उपरञ्जिस्तं, घनं मेघं, उत्तराहनुवदुत्तरोष्ठवत्, पश्यतेत्युत्तरश्लोकीयं सर्वात्रान्वेतव्यम् । तस्य घनस्य या प्रतिच्छाया तथा, अरुणं रोधः कूलं अधराहनुवदधरोष्ठवत्, पश्यत ॥ २० ॥ प्रतीति ॥ सव्यासव्ये वामदक्षिणे, नगोदरे गिरिदयौ, सृक्किण्यामोष्ठप्रान्ताभ्यां, प्रतिस्पन्दते तुल्यतया वर्तते । सव्यापसव्यगिर्योः, एताः तुङ्गशृङ्गाणामालयः पङ्क्तयः अपि, उन्नतशिखरपङ्क्तीरपि इत्यर्थः । तद्दृष्ट्वाभिः च तस्य दाढाभिः स्पन्दमाना अपि, पश्यत ॥ २१ ॥ आस्तृतेति ॥ अयं आस्तृतो विस्तृतश्चासावायाममार्गो दैर्घ्यवान् मार्गः, तस्य रसनां जिह्वां, प्रतिगर्जति प्रतिस्पन्दते, एषां शृङ्गाणां, अन्तर्गतं, यत् ध्वान्तं एतदपि अन्तराननमाननस्य मध्यं, प्रतिगर्जति ॥ २२ ॥ दावेति ॥ अयं दावेनोष्णः खरः कठिनश्च वातः दावोष्णखरवातः, श्वासवत् भाति । तेन दवाग्निना दग्धा ये सत्त्वा जन्तवस्तेषां दुर्गन्धः अपि, अन्तरामिषगन्धवत् सत्त्वान्तर्गतामिषगन्धवत् भाति । पश्यत । वाक्यार्थः कर्म ॥ २३ ॥ एवं सत्यमेवाजगरं सत्त्वत्वेनोत्प्रेक्ष्य निर्भया ययुरित्याह मुनिः । अस्मानिति ॥ अयं व्यालाभासः, अत्रास्मिन्, निविष्टान्, प्रविष्टान्, अस्मान्, प्रसिता किं प्रसिष्यति किम् । इति केचनाहुः । तथा चेत्, प्रसिष्यति चेत् क्षणात् अनेन श्रीकृष्णेन हन्त्रा, बकवत् विनङ्क्ष्यति विनाशं यास्यति । इति निश्चित्य, बकारेः श्रीकृष्णस्य उषत् कमनीयं मुखं वीक्ष्य, करताडनैर्हस्ततालभिः उपलक्षिताः, उदुच्चैः हसन्तः सन्तश्च, ययुः तदास्यान्तरे प्रविविशुरित्यर्थः ॥ २४ ॥

### श्रीहरिसुरविरचितं श्रीभक्तिरसायनम्

दृष्ट्वा तमिति : १०.१२.१८.

विक्रीडदगोपालैरधभुजगमुखं प्रेक्षणोत्प्रेक्षितं यत् तन्मन्ये व्यासपादैर्भवभुजगमुखं वर्णितं तन्मिषेण । यस्मात्तत्रैवमेव भ्रमितमतिजनानां संविशन्ति प्रयत्नात् श्रीशस्तस्मात् कृतान्तान् निजभजकजनान् मोचयत्यस्ततन्द्रा ॥ ४७ ॥

यदधेत्यभिधाभाजोऽप्यस्यासीद्रूपमीदृशं भयदम् ।

किं पुनरद्वाषस्थेत्यालोच्याच्युतमुपाश्रयेत पुमान् ॥ ४८ ॥

नादृशि नाश्रावि च यत्कदापि तच्चेत्त्वचिद् दृग्विषयेऽभ्युपेतम् ।

दृष्ट्वा न तज्ज्ञातुमलं हि युक्तं नापि विदुस्ते ह्यनुभूतपुण्याः ॥ ४९ ॥

उद्वसन्त इति : १०.१२.२४.

अधोऽस्माकं पुरस्तिष्ठत्यधभिद्वरिचेतसाम् । उद्वृष्टताऽद्भुतेवास्येत्युद्वसन्तो मिथस्तदा ॥ ५० ॥

अधभिदि सति सन्निधौ कथं रे त्वमुदित इत्यधमेतमुद्वसन्तः ।

अधभिदि सति सन्निधावपीश त्वयि कथमेतदितीन्द्राधिपं वा ॥ ५१ ॥

यदाऽधोदयः स्यात्तदा दूरमीशो यदैवेशलाभस्तदा नाधवार्ता ।

प्रसङ्गोऽप्युनास्ति द्वयोरत्र विद्मश्चमत्कारमित्याददुर्हस्ततालम् ॥ ५२ ॥

दुरन्तात्कृतान्तादपि श्रीशपादजुषां नेव भीतिर्न तेऽपि त्रसन्ति ।

इति स्पष्टमाबोधि गोपालबालैरशङ्कं विशद्विस्तदाऽघाहिवक्त्रम् ॥ ५३ ॥

अहो विचित्रा जगतः प्रवृत्तिर्यत्साहसं नाम तदस्य धर्मः ।

न रक्षिता चेद्भगवान् प्रतिक्षणं न वेद्य किं वा कथमस्य वा भवेत् ॥ ५४ ॥



कृष्णप्रिया

उसका नीचला ओष्ठ पृथ्वी से और ऊपर का ओष्ठ मेघ में लगा हुआ था, उसके जड़वे गिरि कन्दरा के समान थे और दाढ़े-दाँत पर्वत शिखर-से दीखते थे । मुख के अन्तर भाग में तिमिर छा गया था, फैली हुई अघासुर की जीभ बड़ी गरु सड़क-सी मालूम पड़ती थी, आँधी सरीखी साँसे और दावानल जैसी आँखें दहक रही थी ॥ १७ ॥ बालकों ने देखकर अघासुर के स्वरूप को वृन्दावन की शोभा बढ़ाने वाली कोई निस्पम वस्तु माना, और कौतूहल वश खेल ही खेल में उत्प्रेक्षा करने लगे कि यह मुँह फैलाये कोई अजगर मालुम हो रहा है ॥ १८ ॥ आपस में कहने लगे कि मित्रो कहो न, यह सन्मुख स्थित पर्वत-शिखर सा जो प्राणी दिख पड़ता है न ! वह हम लोगों को निगल जाने के लिये मुँह बाये बैठा हुआ कोई अजगर के मुँह जैसा तो नहीं है ! ॥ १९ ॥ देखो न, इस बात में तनिक भी शंका नहीं कि सूर्य की किरणों से लाल मेघ इसके ऊपर के ओष्ठ से एवं इसकी छाया पड़ने से लाल बनी पृथ्वी इसके नीचे के ओष्ठ से मालुम पड़ते हैं ॥ २० ॥ तब किसी ग्वाल बालक बोला हाँ देखो न, दायें-बायें दोनों के बीच में वर्तमान दो-गुफा यें इसके दोनों जबड़ों से अपनी तुलना कर रही है, और देखो तो सही पर्वत की ऊर्ची चोटियाँ इसकी दाँतों से स्पर्धा कर रही है ॥ २१ ॥ लम्बा चौड़ा दूर पर्यन्त फैला हुआ मार्ग देखिये इस की जिह्वा की स्पर्धा करता मालुम पड़ता है और भी देखो न, इन गिरिवरों के भीतर रहने वाले अन्धकार इस के मुख के अन्दर के भाग की स्पर्धा कर रहा है ॥ २२ ॥ देखा भैया; वन के भीतर आग जल जाने से ताती-ताती जो हवा आ रही है वही इसके श्वासो-च्छ्वास से मालुम पड़ते हैं, और भी देखो दावानल के अग्नि से जले हुये बनले प्राणियों की दुर्वास भीतर के मांस की दुर्गन्ध की प्रतीति करा रही है ॥ २३ ॥ तब और बालकों ने कहा देखो भाई ! है तो यह अजगर ही किन्तु इस की क्या परवाह ! यदि हमें वो निगल गया तो क्षण में यह बगुले की नाई प्यारे श्रीकृष्ण के हाथों से विना विलम्ब स्वयं ही मारा जायगा, इस प्रकार की परस्पर वार्ता करते हुए सारे ग्वाल बालक बकसूदन भगवान् श्रीकृष्ण के कमनीय मुखसरोज देखते और ताली बजाते, हँसते-हँसते अघासुर के मुँह में घुस गये ॥ २४ ॥

इत्थं मिथोऽतथ्यमतज्ज्ञभाषितं श्रुत्वा विचिन्त्येत्यमृषा मृषायते ।

रक्षो विदित्वाखिलभूतहृत्स्थितः स्वानां निषेद्धुं भगवान् मनो दधे ॥ २५ ॥

तावत् प्रविष्टास्त्वसुरोदरान्तरं परं न जीर्णाः शिशवः सवत्साः ।

प्रतीक्षमाणेन वकारिवेशनं हतस्वकान्तस्मरणेन रक्षसा ॥ २६ ॥

तान् वीक्ष्य कृष्णः सकलाभयप्रदो ह्यनन्यनाथान् स्वकरादवच्युतान् ।

दीनांश्च मृत्योर्जठराग्निघासान् घृणादितो दिष्टकृतेन विस्मितः ॥ २७ ॥

कृत्यं किमत्रास्य खलस्य जीवितं न वा अमीषां च सतां विनाशनम् ।

द्वयं कथं स्यादिति संविचिन्त्य तज्ज्ञात्वाविशत्तुण्डमशेषदृग्धरिः ॥ २८ ॥

तदा घनच्छदा देवा भयाद्वाहेति चुक्रुशुः । जहृषुर्ये च कंसाद्याः कौणपास्त्वघबान्धवाः ॥ २९ ॥

तच्छ्रुत्वा भगवान् कृष्णस्त्वव्ययः सार्भवेत्सकम् । चूर्णीचिकीर्षोरात्मानं तरसा ववृधे गले ॥ ३० ॥

ततोऽतिकायस्य निरुद्धमार्गिणो ह्युदगीर्णदृष्टे भ्रमतस्त्वितस्ततः ।

पूर्णेऽन्तरङ्गे पवनो निरुद्धो मूर्धन् विनिष्पाट्य विनिर्गतो बहिः ॥ ३१ ॥

तेनैव सर्वेषु बहिर्गतेषु प्राणेषु वत्सान् सुहृदः परेतान् ।

दृष्ट्या स्वयोत्थाप्य तदन्वितः पुनर्वक्त्रान्मुकुन्दो भगवान् विनिर्ययौ ॥ ३२ ॥

कर्मक्षमा

अन्वयः—इत्थं स्वानां मिथः अतथ्यम् अतज्ज्ञभाषितं श्रुत्वा अमृषा रक्षः मृषायते इति विदित्वा अखिलभूतहृत्स्थितः भगवान् (स्वानां) निषेद्धुं मनः दधे तावत् सवत्साः शिशवः असुरोदरान्तं प्रविष्टाः परं हृतस्वकान्तस्मरणेन प्रतीक्षमाणेन रक्षसा न जीर्णाः ॥ २५-२६ ॥ सकलाभयप्रदः घृणादितः कृष्णः हि अनन्यनाथान् स्वकरात् अवच्युतान् मृत्योः जठराग्निघासान् च दीनान्

१. मृषायितं—वीर. । २. निरोद्धुं—श्रीघर. वंशी. वीर. विज. जीव. विश्व. शुक. । ३. स्त्वसुरान्तरोदरं—वीर. । ४. जीर्णाः—श्रीघर. वंशी. विज. जीव. विश्व. शुक. ; जीर्णाः—वीर. । ५. सवत्सपः—वीर. । ६. जीवन्—श्रीघर. वंशी. वीर. विज. विश्व. शुक. । ७. विहिंसनम्—श्रीघर. वंशी. विज. विश्व. शुक. ; विनाशनम्—वीर. । ८. विनिर्गताः—इति कस्यचित् ।



तान् वीक्ष्य दिष्टकृतेन विस्मितः ॥ २७ ॥ अशेषदृग् हरिः अस्य खलस्य जीवितं न वा अमीषां सतां च विनाशनं न स्यात् इति द्वयं किम् ? कृत्यं स्यात् इति संविचिन्त्य तत् ज्ञात्वा तुण्डम् आविशत् ॥ २८ ॥ तदा घनच्छदा देवाः भयात् हा. हा. इति चुक्रुशुः च ये अधबान्धवाः कंसाद्याः कुणपाः जहृषुः ॥ २९ ॥ अथयः भगवान् कृष्णः तत् श्रुत्वा सार्भवत्सकम् आत्मानं चूर्णीचिकीर्षोः गले तरसा ववृधे ॥ ३० ॥ ततः निरुद्धमार्गिणः अतिकायस्य उद्गीर्णदृष्टेः इतः ततः भ्रमतः अन्तरङ्गे पूर्णः निरुद्धः पवनः मूर्धन् विनिष्पाद्य ततः बहिः विनिर्गतः ॥ ३१ ॥ भगवान् मुकुन्दः सर्वेषु प्राणेषु तेन एव बहिर्गतेषु स्वया दृष्ट्या परेतान् सुहृदः वत्सान् उत्थाप्य पुनः तदन्वितः वक्त्रात् विनिर्ययौ ॥ ३२ ॥

### श्रीधरस्वामिविरचिता भावार्थदीपिका

अमृषा वस्तुतः सर्पवपुरसुर एव मृषायते स्वानां सर्पसादृश्यगोचरत्वेन प्रतीयते इति तान्निरोद्धुं वारयितुं यावन्मनो दधे तावत्प्रविष्टा इत्युत्तरेणान्वयः ॥ २५ ॥ तावत्प्रविष्टा एव केवलं न तु तेन गीर्णां गिलिताः । जीर्णां इति पाठेऽपि स एवार्थः । कथं भूतेन । हतयोः स्वकयोरंतं स्मरत्यनुध्यायतीति तथा तेन । अत एव वकारेः श्रीकृष्णस्य प्रवेशं प्रतीक्षमाणेन ॥ २६ ॥ स्वकरादवच्युतान्विनिःसृतात् । विस्मितः सन्कृत्यं किमत्रेत्यादि विचिन्त्य तत्रोपायं ज्ञात्वा स्वयमप्यविशदित्युत्तरेणान्वयः ॥ २७ ॥ कथं विचिन्त्य । अस्य जीवनममीषां च विहिंसनमिति द्वयं वै निश्चितं कथं न स्यादिति ॥ २८ ॥ घनच्छदा मेधांतरिताः । कौणपाः कुणपाशिनो राक्षसाः । कोणपो निऋतिः तदीया इति वा ॥ ॥ चूर्णीकर्तुमिच्छोस्तस्य गले आदावेव तरसा ववृधे अवर्धत ॥ ३० ॥ निरुद्धो मुखादीनां मार्गभूतः कंठो यस्यास्ति तस्योद्गीर्णदृष्टेर्बहिर्निर्गतलोचनस्यांतरंगे देहमध्ये । पूर्णः परिभूतः । मूर्धन् मूर्धनि ब्रह्मरंध्रं निर्भिद्य बहिर्विनिर्गतः ॥ ३१ ॥ प्राणेष्विद्विषेषु । स्वयाऽमृतवर्षिण्या दृष्ट्यैव ॥ ३२ ॥

### श्रीवंशीधरकृतो भावार्थदीपिकाप्रकाशः

अतथ्यम् असत्यम् । न तं जानन्तीत्यतज्ज्ञास्तेषां भाषितम् ॥ २५ ॥ स्वकयोः वकीवकयोः । प्रतीक्षमाणेन कदा प्रवेक्ष्यतीति विचार्यमाणेन । न चात्र भगवतः सत्यसंकल्पता व्यभिचरतीति शङ्कनीयम् । अस्मान्किमत्र ग्रसिता निविष्टानयं तथा चेदवकवद्विनश्यति इति तद्भूतसंकल्पस्याप्यत्र वर्तमानत्वात् । मत्संकल्पमद्भूतसंकल्पयोर्मध्ये मद्भूतसंकल्पस्यैव गरीयस्त्वमिति भक्तवश्येन भगवतैव प्राकृताया मर्यादायास्तथा लीलाशक्तेश्च सर्वोपमदिन्याः । सर्वदा जागरूकत्वात् ॥ २६ ॥ घृणादितो दयायुक्तः । 'घृणा जुगुप्साकृपयोः' इति मेदिनी । दिष्टकृतेन लीलाशक्त्यनुकूलकालकृतेन तत्प्रदेशकर्मणा विस्मितः । 'कालो दिष्टोप्येनेहापि' इत्यमरः । अहो न तावदेषां प्रारब्धकर्म सम्भवति । न च तद्विनाप्यत्र कर्मणि अंतर्यामी प्रवर्तये तस्य मत्स्वरूपत्वेन मत्प्रातिकूल्यानर्हत्वाच्च । तस्मान्मत्सहचारानप्येतादृशीर्दुरवस्था दर्शयत्या मत्प्रातिकूल्येऽप्यशङ्कमानायाः प्रेमपूर्णं मां करुणरसनिमग्निकर्तुं कामाया मदीयलीलाशक्तेरेवेदं कर्म मयि पुरुषोत्तमे रसमयमूर्तौ तस्या एवैतावत्प्रभविष्णुत्वमिति बंधुविच्छेदशोकार्तत्वेऽपि विस्मयेनैषत् विस्मितो भूदिति ॥ २७ ॥ अस्याघस्य । अमीषां गोपानाम् । तत् द्वयम् । अशेषदृक् सर्ववित् ॥ २८ ॥ कुणपाशिनः शवभक्षका येषबांधवास्तेषां भक्ष्यप्राप्तेर्हर्षं उचित एव तत्कर्मनिरीक्षणाय कंसप्रेषिता अन्ये दैत्याः कंसायापि तत्कर्म शशंसुरिति कंसादीनामपि हर्षः । कंसाघयोर्भयान्मेधांतरिता देवा भगवत्यनिष्टशंकया हाहेति चुक्रुशुः । देवानामैश्वर्यज्ञानेऽपि भक्तत्वाद्भूतेश्च प्रीत्यात्मकत्वात्प्रीतिश्च विवेकहरस्वभावत्वान्न देवसार्वज्ञहानिः । यद्यपि 'नैऋतो यातुरक्षसी, इत्यमरोक्तेर्नैऋतीया अपि राक्षसा एव यथापि तदीयानामघबांधवेभ्यो भेदविवक्षया स्वामिचरणैर्विकल्पः कृत इति प्रतीयते ॥ २९ ॥ ननु शकटवृणावर्तवधदामबंधनादिलीलायां स्तोकेनैव बालवपुषा किञ्चिदप्यवद्वर्मानेन तत्तद्व्याप्तिं च चोः स्वयं भगवतो विभोरस्य किमघासुरकंठव्याप्तिरशक्या यतो ववृध इत्युच्यते सत्यं तत्रतत्र नरबाललीलत्वलक्षणमाधुर्यस्य भक्तजनलोचनास्वाद्यत्वावलौकिकं तादृशत्वमेवोचितम् । अत्र तु तादृशमाधुर्यग्राहकदृष्टृजनाभावात्स्वयं भगवतापि तेन लौकिक्येव रीतिरालम्ब्य इति तत्त्वम् । तद्देवाक्रंदमसुराह्लादम् । तरसा वेगेन । सार्भवत्वकमात्मानमिति संबन्धः ॥ ३० ॥ अतिकायस्य योजनविस्तृतदेहस्य ॥ ३१ ॥ परेतान् स्वविरहात्जाठरानलज्वाला मूर्च्छितान् न तु सृतात् चिच्छक्त्यालिंगितत्वात् । तदन्वितः । वत्सगोपयुतः मुकुन्द इति तन्मोक्षसूचनार्थम् ॥ ३२ ॥

### श्रीमज्जीवगोस्वामिकृता वेंणवतोषिणी

इत्थमुक्तप्रकारं स्वानां स्वीयानामपि मिथो अतज्ज्ञानामिव भाषितम् अत एवातथ्यम् अयथार्थं श्रुत्वा यतः अमृषा सत्यं व्याप्ताजगरतुण्डमपि मृषायते वृन्दावनश्रीत्वेन भासते अहो आश्चर्यमिति किं च नत्वयं केवलमजगरोपि किं तु अधनामराक्षस इति विदित्वा कुतः अखिलभूतहृदि स्थितः परमात्मत्वात् एवं सर्वप्रवर्तकोऽपि भगवान् सर्वैश्वर्ययुक्तोऽपि तान् निरोद्धुं मनो दधे इच्छामकरोत् ॥ २५ ॥ यावन्मनो दधे तावत् सवत्साः शिशवः प्रविष्टा इत्यादिकं तस्य बाह्यलीलावदवान्तरलीला सा च प्रियजन-प्रेमरसावेशमयीति पूर्ववत् सिद्धान्तपद्धतिः अन्यथा सत्यसङ्कल्पस्य ज्ञानघनमूर्तैस्तस्य तत्तदसम्भवात् वत्सानां प्रवेशश्चात्र पश्चात् स्थितानां बालानां करताडनेन धावनेन च विद्रवणात् अत एव तत्प्रसङ्गेन बालानां तद्भयानकतमो दावाग्निमयत्वेन अत्यन्त-प्रवेशमनिच्छतामपि तदुदरमध्यपर्यन्तगमनं तेषामसङ्ख्यानां तत्र समावेशस्तु लीलाशक्तिप्रभावादेव ज्ञेयः न गीर्णां मुखसङ्कोच-



नादिना न निरुद्धा इत्यर्थः । न जीर्णा इति पाठे मारयितुं नेष्टा इत्यर्थः । अन्यत्तौ तत्र स एवार्थ इति मुखसङ्कोचनाङ्गमोटनादे-  
र्जारेणैच्छामयत्वात् ॥ २६ ॥ स्वत एव विश्वस्याभयप्रदाता विशेषतश्च तान् अनन्यनाथान् स्वकरादवच्युतान् निजाभयहस्ततो  
दूरगतान् अत एव दीनान् मरणेन निजविच्छेदशङ्कयाऽऽत्तान् किञ्च मृत्युतुल्यस्याघासुरस्य जठराग्नेर्घासान् बाह्याग्नेस्तृणवदत्यन्त-  
दाह्यतामिव गतान् वीक्ष्य दिष्टस्य प्रारब्धस्य कृतेन फलेनेत्यर्थः । एतच्च लोकवल्लीलारसमयश्रीभगवद्भावानुसारेणैव वस्तु-  
तस्तु दिष्टः स्वावतारे नियतलीलावसरशक्तिः, यद्वा । दिष्टं तैस्त्वयमुद्दिष्टम् अस्माकमित्यादिलक्षणं तदेव कृतं जातं यद्वा दिष्टं  
प्रमाणानुगामतिः “अस्ति नास्ति दिष्टं मतिः ( ४।४।६० ) इति पाणिनिमुने तथा व्याख्यातत्वात् तच्चस्मिन् किमत्र ग्रसितेत्यादि-  
लक्षणमेव तेन यत्कृतं तेन विस्मितः अहो वत मदग्रे मदीयानां निरुध्यमानानामेषामप्येवं फलतीति विस्मयं प्राप्तः अथवा “सदा  
स्मेरमुखाब्जोऽपि दुःखेन विगतस्मितः” विषण्णमुखो बभूवेत्यर्थः । ननु, तत्र सति कथं तेषां दिष्टवशत्वं तत्राह, घृणादित इति ।  
स्नेहपरवशतया विचारान्तर्द्वानादित्यर्थः । यतः कृष्णः कृपाकृष्टस्वभाव इत्यर्थः । अथवा तत्त्वतोऽस्तथाभूतानपि घृणादितत्वेन  
स्वकरात् दूरे निपतितान् दुःखितान् मृतप्रायांश्च वीक्ष्य मत्वा अनन्यनाथानिति घृणादितत्वे हेतुः अन्यत्समानम् ॥ २७ ॥ तुष्टं  
खलस्यैव तस्य अशेषं खलमरणसद्रक्षणयोस्तथा तन्मुक्तोर्निजविहारादेश्च प्रकारं पश्यतीति तथा सः यद्वा अशेषान् वत्सबालकान्  
पश्यन् सन् तेषां तादृगवस्थया स्नेहाकुलत्वादविशदित्यर्थः । एवं तेषां दुःखहरणात् मनोहरणाच्च हरिः ॥ २८ ॥ घनच्छदाः  
कंसादघाच्च भयात् चकारादन्ये च दुष्टाः कंसस्य दैत्यत्वेपि कौणपत्वम् अतिदुष्टत्वेनाभेदविवक्षया यद्वा ये कंसादयो दैत्यास्ते च  
तेषां सर्वेषां हर्षः भगवद्वेषिस्वभावेनैव दुर्मानसोल्लासोत्पत्तः किं वा तत्रैव तेषामागमनात् कंसस्य च सद्य एव चरमुखेन श्रवणा-  
दिति ज्ञेयम् ॥ २९ ॥ तत् हा हेत्याक्रोशनं चूर्णीचिकीर्षोर्मुखसंवरणगात्रमोटनादिनेति शेषः । ववृधे तस्य मुखासम्बरणाय  
वधोपायाय च गलविवरमावृण्वन् कीलतया महास्थूलो बभूवेत्यर्थः । यतो भगवान् सर्वेश्वर्यपूर्णः अतः कथमपि न व्येति हीयत  
इति अनिष्टशङ्कापि सर्वा निरस्ता । यद्वा, किमर्थं ववृधे ? तत्राह, न व्ययः कोप्यपचयो भक्तानां यस्मात् बालकादीनां रक्षार्थ-  
मित्यर्थः । तत्र हेतुः कृष्णः भक्ताकृष्टचित्त इत्यर्थः ॥ ३० ॥ हि एव ततस्तस्माद्वद्धं नादेव तु च इतस्ततो भ्रमतश्च भ्रमरिकावत्  
वर्तमानस्य किं वा कुत्र स्थास्यामि यास्यामि वेति व्यग्रं विचारयतश्चेत्यर्थः । पूर्णत्वे हेतुः निरुद्ध इति । पवनः प्राण वायुः अति-  
कायस्येति पवनस्य बृहत्तरत्वं तेन मूर्द्धभेदस्यापि तदभिप्रेतत्वम् अत एव विशब्दद्वयं मूर्द्धन् मूर्द्धनि स्थितं ब्रह्मरन्ध्रमित्यर्थः ॥ ३१ ॥  
तेन पवनेनैव सह ब्रह्मरन्ध्रद्वारेण वा भगवन्नरलीलानुकरणेन परेतानिव क्षणं तददृष्ट्या मृततुल्यान् वा निजमधुरस्निग्धदृष्ट्या  
उत्थाप्य चेष्टयित्वा मुकुन्दः अघासुरस्य संसारात् मुक्तिं सुहृदाञ्चाघान्मुक्तिं दददित्यर्थः । यतो भगवान् जगद्धितार्थं स्वयमवतीर्णः  
परमेश्वरः तदनु ताननु तत्पश्चादितो वक्त्रात् विनोदेन निर्ययौ ॥ ३२ ॥

### श्रीमज्जीवगोस्वामिकृता बृहद्वैष्णवतोषिणी

इत्यमुक्तप्रकारं स्वानां स्वकीयानामपि मिथोऽज्ज्ञस्येव भाषितमत एवातथ्यमयथार्थं श्रुत्वा, यतोऽमृषा सत्यं व्याप्ता-  
जगरतुष्टमपि मृषायते वृन्दावनश्रीत्वेन भासते—अहो कौतुकमिति । यद्वा, अतथ्यं मिथ्याभूतमपि वृन्दावनश्रीत्वममृषा सत्यमेवा-  
मृषायते । एषां भाषित-परिपाटया सत्यवद्भासते—अहो एषां महाकविदबुद्धिवैभवमिति विचिन्त्य, किञ्च, न त्वयमजगरोऽपि  
किन्त्वधनामा राक्षस इति विदित्वातोऽखिलभूतहृदि स्थितः परमात्मत्वात् । यद्वा, सर्वप्रवर्त्तकोऽपि तान् निरोद्धुं मनो दधे,  
इच्छामकरोत्, यतो भगवान् भक्तवत्सलः ॥ २५ ॥ यावन्मनो दधे तावत् सवत्साः शिशवः प्रविष्टा इत्यादिकं तस्य बाह्यलीला-  
वदान्तरलीला तदीयान्तरवृत्तदर्शितभक्तविनोदार्थाः, अन्यथा सत्यसंकल्पस्य ज्ञानघनमूर्त्तस्तस्य तत्तदसम्भवः । न च वक्तव्यम्—  
लोकहितार्था तस्य बाह्यचेष्टा कथञ्चिद्विज्ञेया स्यात्, समुद्रकोटिगम्भीराशयस्यान्तर-चेष्टा केन ज्ञातुं शक्येति; यतः प्रियजनेषु  
तस्य किञ्चिदगुह्यं नास्ति, तथा चोक्तं श्रीवैष्णवप्रवरणे—उल्लङ्घित-त्रिविधसीम समातिशायि, सम्भावनं तव परिक्रीडम् स्वभावम्  
मायाबलेन भवतापि निगुह्यमानं, पश्यन्ति केचिदनिशं त्वदनन्यभावाः ।’ इति, अन्यथा श्रीबादरायणोर्विचिन्त्येत्याद्युक्त्यनुपपत्तिः ।  
यद्वा, यावन्मनो दधे तावदिति तदिच्छाप्रवृत्तेः प्रागेवेत्यर्थः । यद्वा, रक्ष एव निरोद्धुं संहतुं स्वानामित्यस्य पूर्वोद्धेनैवान्वयः ।  
एवमत्र किञ्चित् समाधानं स्यादन्यत्र तु तथैव बोद्धव्यम् । न गीर्णा मुखसम्बरणादिना न गलिता इत्यर्थः । तत्र हेतुः—प्रतीक्ष-  
माणेनेति ॥ २६ ॥ स्वत एव विश्वस्याभयप्रदाता विशेषतश्च ताननन्यनाथानेकान्तिनः स्वकरादवच्युतान् निजाभयहस्ततो दूर-  
गतान् अत एव दीनान् मरणेन निजविच्छेद-शङ्कयाऽऽत्तान्, किञ्च, मृत्युतुल्याघासुरस्य जठराग्नेर्घासान् बाह्याग्नेस्तृणवदत्यन्तदाह्य-  
तामिव गतान् वीक्ष्य दिष्टस्य प्रारब्धस्य कृतेन फलेनेत्यर्थः । एतच्च श्रीभगवद्भावानुसारेण विस्मितोऽहो वत मदग्रे मदीयाना-  
मेषामप्येवं फलतीति विस्मयं प्राप्तः, यद्वा, सदा स्मेरमुखाब्जोऽपि दुःखेन विगतस्मितो विषण्णमुखो बभूवेत्यर्थः । ननु स एव फलदः,  
तेऽपि कर्मवश्या न भवन्ति, तत् कथं तेन तस्य विस्मयः ? तत्राह—घृणादित इति स्नेहपरवशतया विचारान्तर्द्वानादित्यर्थः, यतः  
कृष्णः कृपाकृष्टस्वभाव इत्यर्थः, यद्वा, तत्त्वतोऽस्तथाभूतामपि घृणादितत्वेनैव स्वकराद्दूरे निपतितान् मृतप्रायांश्च वीक्ष्य, अनन्य-  
नाथानिति घृणादितत्वे हेतुः । अन्यत् समानम् ॥ २७ ॥ विचिन्त्येति पूर्वोक्त-न्यायेन घृणादितत्वेनैव वा तुष्टं खलस्यैव तस्यशेषं  
खलमरण-सद्रक्षणयोस्तथा तन्मुक्तोर्निजविहारादेश्च प्रकारं पश्यतीति तथा सः, यद्वा, अशेषान् वत्सबालकान् पश्यन् सन् तेषां



तादृगवस्थया स्नेहाबुलत्वादविशदित्यर्थः । एवं दुःखहरणान्मनोहरणाच्च हरिः । अहेरशेषदृगिति क्वचित् पाठः, ततश्च विशेष्यः पूर्वोक्तः कृष्ण एव ॥ २८ ॥ घनच्छदाः कंसस्याघस्य च भयात्; च कारादन्ये च दुष्टाः । कंसस्य दैत्यत्वेऽपि कौणपत्वं प्रायो दैत्य-राक्षसयोरभेदात्, यद्वा, ये कंसादयो दैत्यास्ते च । तेषां सर्वेषां हर्षो भगवद्द्वेषस्वभावेन स्वत एव, तदा दुर्मानसोल्लासोत्पत्तौ, किंवा तत्रैव सर्वेषामद्यबान्धवानामागमनेन साक्षाद्भगवत्प्रवेशदर्शनात्, कंसस्य च सद्य एव चर-मुखेन श्रवणादिति ज्ञेयम्, यद्वा, कंस आद्यः श्रेष्ठो येषां ते कंसानुवर्तिन इत्यर्थः । अयं हर्षो हेतुः । एवमग्रे पदद्वयमपि ॥ २९ ॥ तत् हाहेत्याक्रोशनम् । ववृधे तस्य मुखासम्बरणाय वधोपायाय च गलविवरमावृण्वन् कीलतया महास्थूलो बभूवेत्यर्थः, यतो भगवान् सर्वैश्वर्यपूर्णः । अथ कथमपि न व्येति हीयत इत्यनिष्टाशंकापि सर्वा निरस्ता, यद्वा, किमर्थं ववृधे ? तत्राह — न व्ययः कोऽप्यपत्रयो भक्तानां यस्मात्, बालकादीनां रक्षार्थमित्यर्थः ॥ ३० ॥ हि एव, ततस्तस्मादवर्द्धनादेव । तु च, भ्रमतश्च भ्रमरिकावदावर्तमानस्य । पूर्णत्वे हेतुः — निरुद्ध इति, पुनरुक्तिर्निरुद्धमार्गिण इत्युक्तत्वादत्यन्तपूर्णता विवक्षया पवनः प्राणवायुः । अतिकायस्येति पवनस्य बृहत्तरत्वम्, तेन मूर्द्ध-भेदस्यापि तदभिप्रेतमतएव विशब्दद्वयम् ॥ ३१ ॥ तेन पवनेनैव सह ब्रह्मरन्ध्रेण वा परेतान् परेतानिव तदुदरान्तःप्रवेशेन, किंवा, परमविस्मयेन स्तब्धतया क्षणं तद्दृष्ट्वा वा, मृततुल्यान् निजमधुरस्निग्धदृष्ट्योत्थाप्य चेष्टयित्वा । यद्वा, पलायितान् स्वपरित्यागेनाग्रतो जवेन गमनात्, स्वया सस्मितभ्रूक्षेपादिसंकेतपूर्विकया मनोहरया दृष्ट्या ब्रह्मरन्ध्रेण निर्गमाय तत्रोत्थाप्य । मुकुन्दोऽघासुरस्य मुक्तिं सुहृदाञ्च परमानन्दं दददित्यर्थः, यतो भगवान् जगद्धितार्थं स्वयमवतीर्णः परमेश्वरस्तदनु तत्पश्चादितो वक्त्राद्विनोदेन निर्ययौ ॥ ३२ ॥

### श्रीमुदर्शनसूरिकृतशुकपक्षीयम्

श्रीकृष्णप्रवेशं प्रतीक्षमाणेन तत्र हेतुः हृतानां स्वकानां पूतनादीनाम् अन्तः अन्तःकरणे स्मरणं यस्येति ॥ २६ ॥ दिष्टं दैवं वत्सबालाद्यानां परस्परं मार्यमारकत्वप्रयोजकेन स्वसङ्कल्परूपेण देवेन तत्कर्मणा यत्कृतं तेन विस्मितम् अनेन पूर्वकर्मनु-गुणजातभगवत्सङ्कल्पानां साम्प्रतिकतत्कर्मनुगुणसङ्कल्पानाञ्च श्रीभगवदेकत्वमुक्तम् ॥ २७-२८ ॥ कंस आदिर्येषां ते अतद्गुण-संविज्ञानः । ननु कंस इति कौणपा दैत्याः ॥ २९ ॥ गले ववृधे इत्यनेन पापमारणार्थं श्रीकृष्णवृद्ध्या स्वमूर्तिभूतश्रीप्रणवादिनाम-मन्त्रोच्चारणेनाघमरणं व्यज्यते ॥ ३०-३१ ॥ स्वकृपाकटाक्षेण स्वभक्तानां जीवयितृत्वं श्रीभगवतो गुणमाह — तेनैवेति । अत्रा-घस्यापि मुक्तिदानेन मुकुन्दः अतो विचित्रैश्वर्यवानिति भगवत्पदव्यङ्ग्यम् ॥ ३२ ॥

### श्रीमद्वीरराघवाचार्यकृता भागवतचन्द्रचन्द्रिका

मिथोऽन्योन्यमतज्ज्ञानां यथार्थाजगरमजानतां भाषितमतथ्यमसत्यं श्रुत्वा भगवानमृषापि सत्यमप्येतैर्मृषापि तमयथा-र्थकृतमित्येवं विचिन्त्याखिलभूतहृत्स्थितः हेतुगर्भमिदं तत्त्वाद्रक्षो विदित्वा राक्षस इति ज्ञात्वा स्वानां स्वान् वत्सान् वत्सपांश्च निरोद्धुं निवारयितुं यावन्मनो दधे चकार ॥ २५ ॥ तावत्ततः पूर्वमेव शिशवो वत्सपा वत्सैः सहिता असुरस्यान्तरोदरमुदरमध्यं प्रविष्टा एव केवलं न तु रक्षसा जीर्णा जीर्णतां प्रापिताः, तत्र हेतुं वदन् रक्षो विशिनष्टि — यावत्स्वस्य कान्तः सुहृत् भ्राता तस्य स्मरणेन हेतुना वकारेः श्रीकृष्णस्य वेशनं प्रवेशं प्रतीक्षमाणेन ॥ २६ ॥ सर्वेषामभयप्रदो भगवान् श्रीकृष्णस्तान् प्रविष्टानवलोक्य विस्मितः करुणयादितो व्याप्तश्चास्य खलस्य विनाशनम् अमीषां सतां साधूनां जीवनं चेत्येतद्द्वयं युगपत् कथं स्यात् ॥ २७ ॥ अत्रोभयनिमित्ते कृत्यं किमिति विचिन्त्याशेषदृक् हेतुगर्भमिदं तत्त्वात्तत्कृत्यं ज्ञात्वा हरिराश्रितातिहरः स्वयमप्यस्य तुण्डमविश-दित्यन्वयः । कथम्भूतास्तां विद्यते स्वव्यतिरिक्तो नाथो रक्षिता येषां स्वकरास्त्वमुजाश्रयाद्घृष्टान् दिष्टवलेन प्रारब्धवलेन हेतुना मृत्योर्जठराग्नेर्घासस्थानीयान् ॥ २८ ॥ तदा मेघच्छन्ना देवा भयाद्धा हेति चुक्रुशुः अघासुरस्य बान्धवाः कंसादयः कौणपाः कुणपं शरीरं तदशिनो राक्षसास्तु हृष्यन्तः ॥ २९ ॥ तद्देवानां हाहेत्याक्रोशनं श्रुत्वा भगवान् श्रीकृष्णः स्वयमव्ययोऽक्षत एव सन्नात्मानं चूर्णीकृतुं मिच्छोरसुरस्य गले तरसा आशु ववृधे एधाम्बभूव ॥ ३० ॥ ततस्तस्याघासुरस्यान्तरङ्गे देहाभ्यन्तरे पूरितो निरुद्धः पवनः प्राणवायुरत एव पूर्णोऽत एव मूर्द्धनि ब्रह्मरन्ध्रं भित्त्वा बहिर्निगतः, कथम्भूतस्य ? विपुलकायस्य निरुद्धो मार्गो नासारन्धावस्य स्त इति यथाभूतस्यात एव उद्गते दृष्टी लोचने यस्य इतस्ततो भ्रमतश्च ॥ ३१ ॥ तेन बहिर्गतेन पवनेन सहैव सर्वेषु प्राणेषु बहिर्गतेषु सत्सु परेषां परलोकगतप्रायान् वत्सान् सुहृदो वस्यपांश्च स्वयाऽमृतवर्षिण्या दृष्ट्योत्थाप्य तैरन्वितो भगवान् मुकुन्दः तस्य वक्त्रात्पुनर्विनर्गतोऽभूत् ॥ ३२ ॥

### श्रीमज्जीवगोस्वामिकृतः क्रमसन्दर्भः

दिष्टमिति मानुषलीलानुसारोक्तिः ॥ २७-३१ ॥ परेतानिति नरलीलानुसारेण वस्तुतस्तु श्रीकृष्णवियोगदुःखेनैव मूर्च्छितान् चिच्छक्त्यालिङ्गितत्वात् ॥ ३२ ॥

### श्रीमद्विश्वनाथचक्रवर्तिकृता सारार्थदर्शिनी

मिथः परस्परम् अतज्ज्ञानां भाषितं तथ्यमयथार्थं श्रुत्वा अमृषा सत्यमेव सर्पतुण्डं हन्त हन्तैषां मृषायते नेदं सर्पतुण्डं किन्तु वृन्दा-वनश्रीरिति प्रतीतिर्भवतीति विचिन्त्य किञ्च न केवलं सर्पोपि किन्त्वधनामकं रक्ष इति विदित्वा कुतः अखिलभूतहृदि स्थितः



परमात्मत्वेन सर्वज्ञत्वात् स्वानां स्वांस्तान् निरोद्धुं वारयितुं मनो दधे ॥ २५ ॥ यावन्मनो दधे तावत् असुरस्योदरमध्यं प्रविष्टाः किन्तु न गीर्णा रक्षसा न गिलिता जीर्णा इति पाठोऽपि स एवायं इति स्वामिचरणाः कीदृशेन हतौ स्वकौ वकीवकौ अन्तरन्तःकरणेन स्मरतीति तथा तेन अत एव वकारेः कृष्णस्य प्रवेशं प्रतीक्षमाणेन न चात्र भगवतः सत्यसङ्कल्पता व्यभिचरति स्मेत्याशङ्कनीयम् अस्मान् किमत्र ग्रसिता निविष्टानयं तथा चेद्वक्त्रवद्विनश्यति इति भक्तसङ्कल्पस्याप्यत्र वर्तमानत्वात् मत्सङ्कल्पमद्भुतसङ्कल्पयोर्मध्ये मद्भुतसङ्कल्पस्यैव गरीयस्त्वमिति भक्तवश्येन भगवतैव प्राक् कृताया मर्यादायास्तथा लीलाशक्तेश्च सर्वोपमर्दिन्याः सर्वदा जागरूकत्वात् ॥ २६ ॥ स्वकरादिव महामणीनिव अपच्युतान् मृत्योरघासुरस्य जठराग्नौ घासान् तृणवत्पतनोन्मुखान् वीक्ष्य घृणया कृपया अदितः पीडितः दिष्टकृतेन लीलाशक्त्यनुकूलकालकृतेन तत्प्रवेशकर्मणा विस्मितः “कालादिष्टोप्यनेहापि” इत्यमरः । अहो न तावदेषां प्रारब्धकर्म न सम्भवति न च तद्विनाप्यत्र कर्मण्यन्तर्ध्यामी प्रवर्तयेत् तस्य मत्स्वरूपत्वेन मत्प्रातिफलानहंत्वाच्च तस्मात् मत्सहचरानप्येतादृशीं दुरवस्थां दर्शयन्त्या मत्प्रातिकूल्येष्वशङ्कमानायाः प्रेमपूर्णं मां कण्ठरसनिमग्नोऽकर्तुकामाया मदीयलीलाशक्तेरेवेदं कर्ममयी लीला पुरुषोत्तमे रसमयमूर्तां तस्या एवैतावत्प्रभुगुत्वमिति बन्धुविच्छेदशोकात्तत्वेपि विस्मयेनेषत् स्तिमितोऽभूदित्यर्थः ॥ २७ ॥ अत्र सङ्कटे किं कृत्यम् ? अस्य खलस्य जीवनं न स्यात् वै निश्चितम् अमीषां विहिंसनं च न स्यात् इति द्वयं कथं स्यादिति विचिन्त्य तत्र सहसंबोपायं ज्ञात्वा तुण्डमविशत् यतोऽशेषदृक् एवं कृते सत्येवं भविष्यतीति भावि सर्वं पश्यतीति सः स्वभक्तविपदः खलजीवनसंसारयोश्च हरणाद्धरिः ॥ २८ ॥ वनच्छदा मेघान्तरिताः कंसस्याघस्य च भयात् हाहेति भगवत्यनिष्टाशङ्कया देवानामैश्वर्यज्ञानेऽपि भक्तत्वात् भक्तेश्च प्रीत्यात्मकत्वात् प्रीतेश्च विवेकहरस्वभावत्वात् कंसाद्या जहृपुरिति चरद्वारा सद्य एव वार्ताज्ञानात् कौणपाः राक्षसाः अघासुरभ्रातुः पुत्रादयः ॥ २९ ॥ तत् साधूनां शोकजल्पनमसाधूनां हर्षजल्पनं च च श्रुत्वा अर्भवंतैश्च सहितमात्मानं श्यामसुन्दरस्वरूपम् ऊदरस्थोऽकृत्य चूर्णीचिकीर्षारस्य गते ववृधे तावेव शोकहर्षौ वैपरीत्येन श्रोतुरिति भावः । मनु, शकटतृणावतंवधदामवन्धनादिलीलायां स्तोकेनैव बालवपुषा किञ्चिदप्यवर्द्धमानेन तत्तद्व्याप्तिचञ्चो स्वयं भगवतो विभोरस्य किमघासुरकण्ठरन्ध्रव्याप्तिरशक्त्या यतो ववृधे इत्युच्यते सत्यं तत्र तत्र नरबाललीलत्वलक्षणमाधुर्यस्य विस्मयरसाधायकस्य भक्तजनलोचतास्वाद्यत्वादलौकिकं तादृशत्वमेव समुचितम् अत्रतु तादृशमाधुर्यग्राहकद्रष्टृजनाभावात् स्वयं भगवतापि तेन लौकिक्ये रीतिरालम्ब्ये इति जानीमः ॥ ३० ॥ निरुद्धा मुखादीनां मार्गभूतः कण्ठे यस्यास्ति तस्य उद्गीर्णदृष्टेर्वहिर्निर्गतलोचनस्य अन्तरङ्गे देहमध्ये निरुद्धः पवनः प्राणवायुः निर्गमनाभावात् पूर्णः मूढं च मूर्दिन्न स्थितं ब्रह्मरन्ध्रं निर्भिद्य बहिर्गतः ॥ ३१ ॥ परेतान् स्वविरहज्जाठरानलयोज्ज्वलिया मूर्च्छितान् दृष्ट्वा अमृतवर्षिण्या ॥ ३२ ॥

### श्रीमच्छुकदेवकृतः सिद्धान्तप्रदीपः

अतथ्यमसत्यं श्रुत्वा अतथ्यत्वे कारणमित्थं मिथोऽतज्जानां भावितमिति अतज्ज्ञत्वे कारणे च अमृषा सर्परूप्यपि मृषायते सर्पाभाववदाचरतीति विचिन्त्य तत्रापि रक्षो विदित्वा तान् निराद्धुं वारयितुं यावन्मनो दधे ॥ २६ ॥ तावदसुरोदरस्यान्तरं मध्यं प्रविष्टा एव परं केवलं न तु असुरेण गीर्णा गिलिताः तत्र हेतुगर्भमसुरविशेषणं वकारिवेशनं प्रतीक्षमाणेन तत्प्रवेशप्रतीक्षायां हेतुं वकारिशब्देनोक्तं विवृत्य दर्शयति हतयाः स्वकयावकीवकयारन्तः स्मरतीति तथा तेन ॥ २६ ॥ दिष्टकृतेन स्वसमीपेऽपि प्रवृत्तेन तत्कर्मफलहेतुना विस्मितः तान् दीनांश्च वीक्ष्य घृणादिताऽभूदित्यन्वयः । ननु, “अवश्यमेव भोक्तव्यं कृतं कर्म शुभाशुभम्” इति शास्त्रादावश्यकं कर्मफले प्राप्ते तत्र घृणा न युक्तित्यत आह, अनन्यनाथानिति ॥ २७ ॥ अस्य खलस्य जीवनममीषां सतां च विहिंसनमिति द्वयं वै निश्चितं कथं न स्यादत्र कृत्यं किमिति सम्बिचिन्त्य तत् कृत्यं ज्ञात्वा तुण्डमघासुरास्यमविशदित्यन्वयः ॥ २८ ॥ तदा श्रीकृष्णे अघमुखे प्रविष्टे घनच्छदाः मेघान्तरिताः भयादज्ञानजात् अथवा अदितेर्गर्भे प्रविश्येन्द्रा यथा तत्पुत्राऽभूदेवमस्य पुत्रो भूत्वा वधं न करिष्यतीति भयात् कौणपाः कुणपाशिनः ॥ २९ ॥ चूर्णीकर्तुमिच्छागले ततः प्रागेव ववृधे अवर्धत भगवानित्यनेन बहिः स्थितोऽपि कार्यद्वयं कर्तुं तं च दृष्टमात्रापि संसाराद्विमाचयितुं शक्त इति अवयव इत्येतेन तन्मुखे प्रविष्टस्यापि भयाभावाल्लीलाविशेषार्थं तन्मुखे प्रविष्ट इति च गम्यते ॥ ३० ॥ ततः मुखे प्रवृद्धात् श्रीकृष्णात् हेतुभूतात् निरुद्धमार्गिणः निरुद्धो मार्गः पवनमार्गः कण्ठो यस्यास्ति तस्य अतिकायस्य अजगररूपिणः पवनः प्राणावायुर्निरुद्धः अतः एवान्तरङ्गे शरीरमध्ये पूर्णः परिभूतः अत एव मूढं च मूर्द्धनं ब्रह्मरन्ध्रं विनिष्पाद्य बहिर्गतोऽभूत् ॥ ३१ ॥ तेन पवनेन सह प्राणेषु इन्द्रियेषु बहिर्गतेषु परेतान् मृतान् यतः भगवान् अतः दृष्ट्यैवोत्थाप्य तद्वक्त्रात् विनियंयौ विनिर्गताऽभूत् । ननु, पूतना बलात् गृहे प्रविश्य कालकूटं स्तनं दत्त्वा मातृगातिं गता तस्य दूरस्थस्य मुखे प्रविश्य तस्मै किं दत्तवानित्यत आह-मुकुन्द इति । गोक्षं दत्तवानित्यर्थः ॥ ३२ ॥

### श्रीबलदेवविद्याभूषणकृता वैष्णवानन्दनी

मिथ इत्यमतज्ज्ञानां बालानां भाषितमतथ्यमयथार्थं श्रुत्वा भगवान् अमृषा सत्यं सर्पवपुः सर्पवपुः किन्तु वृन्दावनश्रीरिति वस्त्वन्तरतया प्रतीयते इति विचिन्त्य न त्वेतावदेव रक्षो राक्षसोऽयमिति विदित्वा यतोऽखिलेति सर्वज्ञ इत्यर्थः । स्वानामिति कर्मणि षष्ठी स्वान् बालान् निराद्धुं निवारयितुं यावन्मनो दधे तावत् प्रविष्टा इत्युत्तरेणान्वयः ॥ २५ ॥ प्रविष्टा एव



किन्तु रक्षसा तेन न गीर्णा न गिलिताः कीदृशेन ? वकारेः कृष्णस्य प्रवेशनं प्रतीक्षमाणेन तत्प्रतीक्षां कुतस्तत्राह तेन हतौ स्वकी वकीवकावन्तः स्मरतीति तेन यद्यप्येते शिशवोऽपि तत्पार्षदत्वात् सर्वज्ञा एव तथापि लोलासिद्धये तल्लोलाशक्तिरेव तत्सार्वभौमा-  
वृणोतीत्युक्तमेव अत्र “अस्मान् किमत्र प्रसिता निविष्टा” नित्यादिविदितेन भक्तसङ्कल्पेन स्वानां निरोद्धुं भगवान् मनोदधे इति  
भगवत्सङ्कल्पः स्तभ्यते तस्यैव बलीयस्त्वात् ॥ २६ ॥ स कृष्णस्तान् शिशून् स्वकरान्महामणीनिवापच्युतात् मृत्योरघस्य जठरान्नी  
घासान् तृणमुक्षीनिव पतनाभिमुखान् बोध्य घृणया कृपयादितः पीडितः दिष्टकृतेन तत्प्रवेशकर्मणा विस्मितः “कालो दिष्टोऽप्यनेहा-  
पी”त्यमरोक्तः दिष्टो लोलानुरूपः कालस्तद्वचित्तेत्यर्थः । अहो मे लोलाशक्तेर्महिमा या रसमूर्ति मां कृष्णरसमनुभावयन्ती मत्-  
सखानपि सर्पोदरे नयन्ती मत्सङ्कल्पमप्यन्यथायतीति जातविस्मयाऽभवदित्यर्थः । न च तेषां तदुदरे प्रविष्टानां क्लेशः वकार्युशन्मुखं  
बोध्येति तद्वीक्षणानन्दवत्त्वात् दीनांश्चेति तु प्रातीनिकम् ॥ २७ ॥ अत्र सङ्कटे किं कृत्यम् अस्य खलस्य जीवनं न स्यात् अमीषां  
सतां मत्सखानां विहिंसनं न स्यादिति द्वयं कथं स्यादिति विचिन्त्य तत्रापायं ज्ञात्वा तत्तुण्डं स्वयमविशत् यतोऽशेषदृक् एवं कृते  
सत्येवं स्यादिति भावि सर्वं पश्यतीति सः स्वभक्तविपत्तेः खलजावनाविधयोश्च हरणाद्धरिः सर्वज्ञस्यापि हरेरुपायविचिन्तनं लोक-  
वल्लोलत्वादसुरविमोहनपर्यवसायि ॥ २८ ॥ तदा देवास्तदैश्वर्यज्ञा अपि हरौ लब्धप्रीतयः प्रीतिस्वभावोद्भूतानिष्टशङ्कया हा हेति  
चुक्रुशुः कीदृशोस्ते धनच्छेदाः कंसाद्यभयादभ्रान्तरिता इत्यर्थः । ये कंसाद्या ये चाघबान्धवाः कौणपाः राक्षसास्ते जहृषुश्चारेण  
वात्तपिलम्भात् ॥ २९ ॥ तद्देवानां शोकजल्पनं कंसादीनां हर्षजल्पनञ्च श्रुत्वा अभैर्वत्सैश्च सहितमात्मानं स्वं नन्दन्तं चूर्णीचि-  
कीर्षोरघस्य गले तरसा वेगेन ववृधे तज्जल्पनद्वयवैपरीत्येन श्रातुमिति भावः, तद्गले हरिमूर्तेर्वर्द्धनं तन्माधुर्यचेष्टाद्रष्टुस्तस्मिन्  
भावादिति बोध्यम् ॥ ३० ॥ निरुद्धो मुखादिमार्गभूतः कण्ठा यस्यास्ति तस्यादगीर्णदृष्टेः बहिर्निर्गतनेत्रस्यान्तरङ्गे कायमध्ये पवनः  
प्राणवायुनिरुद्धो निर्गमाभावात् पूर्णः मूर्ध्नि विनिष्पाद्य निर्भिद्य बहिर्गतः ॥ ३१ ॥ तेनैव पवनेन सह प्राणेषु तदिन्द्रियेषु बहिर्गतेषु  
सत्सु तदुदरगतान् वत्सान् सुहृदः सखींश्च परेतान् तद्विरहतज्जठरानलज्वालाया मूर्च्छितप्रायान् स्वया पीयूषवर्षिण्या दृष्ट्या  
स्वस्थानुत्थाप्य अन्यद्व्यक्तार्थम् ॥ ३२ ॥

### श्रीबोधिनी

भगवान् पुनर्मां प्रविशन्तु सर्पोयं भक्षणार्थं स्थित इति यावद् वदति तदर्थं च यावन् मनसि विचारयति तावदेव प्रविष्टा  
इति श्लोकद्वयसम्बन्धः, इत्थं पूर्वोक्तप्रकारेण मिथो बालकैस्तथ्यमेवातथ्यवद् भाषितं तेषां वाक्यं श्रुत्वा विचिन्त्य सत्यमयमजगर  
एवेति निश्चित्यामृषैव राक्षसो मृषायते जगरवत् तिष्ठति श्रीरिव वा बुद्धिमुत्पादयति, अतोयं राक्षस एवेति विदित्वा स्वानां  
निषेधार्थं स्वान् निषेद्धुं सर्वज्ञो भगवान् मनो दधे विचारितवांस्तावदेव बालका असुरोदरान्तरं प्रविष्टाः सवत्सा गतप्राणा  
अपि तदुदराग्निना न जीर्णाः, जरणे तेषामुपमर्दोपेक्षयते, स तु न जात इत्याह, वकारिप्रवेशं प्रतीक्षमाणेन हतयोर्वकीवकयो-  
रन्तस्मरणं मृत्युस्मरणं यस्य तेन रक्षसा दृढवैराग्यवन्धेन जातिदुष्टेनापि भगवत्प्रतीक्षया न जीर्णाः ॥ २५-२६ ॥ भगवतो  
तान् वाक्ष्येति, कृष्णः सर्वेषामभयदाता तेषां गोकुलवासिनां च, सर्व एवानन्यनाथाः, न विद्यतेन्यो नाथो येषां, इदानीं च  
स्वकरादवच्युता अस्मात् तन्मुखे पतिताः, नाप्युपेक्षणीया दीनाः, मृत्योरवस्यैव जठराग्नेर्घाताः कवलरूपाः, दिष्टकृतेन  
तथाभूतास्तान् दृष्ट्वा भगवान् विस्मितो जातः ॥ २७ ॥ विचारयति कृत्यं किमत्रेति, यद्ययं मार्यते बालका अपि गमिष्यन्ति,  
अन्यान् कृत्वा गृहनयने कृतेष्येति नष्टा एव, अतो बालका रक्षणीया अयं च मारणीयः, एतदुभयं मत्प्रवेशेनैव भवतीति तुण्डम-  
विशत्, यतोममशेषदृग्धरिश्च सर्वदुःखहर्ता, अस्य खलस्य जीवनं यथा न स्यादमीषां वा सतां विनाशनं यथा न स्यादेतद्  
द्वयं कथं स्यादितिकलद्वयमेकं साधनं च सञ्चिन्त्य तादृशमुपायं ज्ञात्वा प्रविष्टः ॥ २८ ॥ तदा देवाः कंसाद्यभ्रकाशमार्गेण  
द्रष्टुमागताः, तत्र देवा धनच्छेदा मेवान्तरिताः पश्यन्ति ते हाहेति चुक्रुशुः कंसाद्या जहृषुर्हर्षं प्राप्तवन्तः कंसाद्याः सर्व एव ये  
केचनाघस्य बान्धवाः कौणपा राक्षसाः ॥ २९ ॥ उभयेषां हर्षविषादौ श्रुत्वा भगवान् कृष्णोऽप्ययः स्वतां भयरहितः सार्भ-  
वत्सकं बालकवत्सहितमात्मानं चूर्णीचिकीर्षोरघस्य गले ववृधे स्थूला जातः ॥ ३० ॥ ततोति कायस्य स्थूलस्य सर्पस्य निरुद्ध-  
मुखमार्गवत् उद्गोर्णे निर्गतं दृष्टो चक्षुषा यस्य, इतस्ततश्च भ्रमतो देहं विक्षिपतान्तरङ्गे शरीरमध्ये पूर्णः पवनो निरुद्धः सन्  
मूर्ध्नि विनिष्पाद्य बहिर्निर्गतो मुखप्राणा ब्रह्मरन्ध्रेण विनिर्गतः ॥ ३१ ॥ तेनैव च मार्गेण सर्व एव प्राणा इन्द्रियाण्यात्मा च  
बहिर्निर्गतास्तदा परेतान् वत्सान् सुहृदो बालकान् स्वयामृतदृष्ट्योत्थाप्य सजीवान् कृत्वा तैः सह मुकुन्दो भगवान् वक्त्राद्  
विनिययौ मुखमार्गेणैव निर्गतः, प्राणगमनानन्तरं सूक्ष्मो भूत्वा तथा कृतवान् ॥ ३२ ॥

### गोस्वामिश्रीगिरिधरलालकृता बालप्रबोधिनी

अतज्ज्ञानाम् ‘अजगररूपराक्षसोऽयम्’ इति अजानतां बालानामित्यतमथ्यमसत्यं मिथो भाषितं श्रुत्वा यतोऽखिलभूतह-  
त्स्थितः सर्वप्राणिनां हृदये स्थितः साक्षी, अतस्तद्रक्षो विदित्वा अमृषा वस्तुतोऽजगररूपवृगसुर एवैषां मृषायते ‘अजगरसदृशवृन्दा-  
वनश्रीयया प्रतीयते’ इति विचिन्त्य भगवान् यावत् स्वानां स्वकीयांस्तान् निरोद्धुं निवारयितुं मनो दधे ॥ २५ ॥ तावत्ते सवत्सा



शिशवः असुरोदरस्य अन्तरे मध्ये परं केवलं प्रविष्टा, नतु तेन रक्षसा गीर्णाः मुखसङ्कोचेन न गलिता न निरुद्धा इति द्वयोरन्वयः । 'जीर्णा' इति पाठेऽपि स एवार्थः । अगिलने हेतुगर्भविशेषणमाह-प्रतीक्षमाणेनेति । वकारेः श्रीकृष्णस्य वेशनं प्रवेशनं प्रतीक्षमाणेन । तत्प्रवेप्रतीक्षायामपि हेतुं सूचयन् विशेषणान्तरमाह-हतेति । हतयोः स्वकीययोर्वकीकयोरन्तं स्मरतीति तथा तेन ॥२६॥ श्रीकृष्णस्तान् वत्सान् बालकांश्च दिष्टकृतेन प्रारब्धकृतेन अधासुरमुखप्रवेशेन दीनान् दुःखितान् बोक्ष्य विस्मितः 'मया निरुद्धमानानामपि प्रारब्धवेशेनेवं प्रवेश' इत्याश्रययुक्तः सन् 'अस्य खलस्य दुष्टस्याघस्य जीवनममीषां सतां तद्भक्तानां विहिंसनं मरणं च' इति द्वयं वै निश्चितं कथं न स्यात् मया चात्र किं कृत्यं किं कर्तव्यमिति संविचिन्त्य तत् तदुपायं ज्ञात्वा तस्य तुष्टं मुखमविशदिति द्वयो-रन्वयः । एवं प्रवेशे हेतुमाह-घृणादित इति । कृपया पीडित इत्यर्थः । कृपापात्रत्वेन तान् विशिनष्टि-अनन्यनाथानिति । नान्यः स्वव्यतिरिक्तो नाथो रक्षको येषां तान् । स्वकरात् अवच्युतान् विनिःसृतान् । तत्र हेतुः-मृत्योरघस्य जठराग्नेर्घासान् तृणतुल्यान् । तेषु कृपायां कैमुत्यन्यायमाह-हीति । हि यस्मात् सकलस्य सदाचारनिष्ठस्याभयप्रदः, अतो निजभक्तकृपायां किं वक्तव्यम् ? । तत्र हेतुमाह-हरिरिति । आश्रितातिहरणशोल इत्यर्थः । उपायज्ञाने हेतुमाह-अशेषदृगिति । सर्वज्ञ इत्यर्थः । यदि बहिस्स्थित एवाघा-सुरं हन्यात्तदा बाला अपि तेन सह मृताः स्युः तथा च ब्रजे महद्दुःखमापतेत् । बालान्तरनिर्माणं कृत्वा ब्रजे नयने कृतेऽपि पूर्वं तु मृता एव, अतस्तद्रक्षार्थं तन्मुखमेव प्राविशदिति भावः ॥ २७-२८ ॥ तदा भगवतोऽयमुत्प्रवेशकाले तद्भयात् घनच्छदा मेघान्तरिता देवास्तस्यापि मुखप्रवेशं दृष्ट्वा मोहेन विस्मृततत्प्रभावास्तस्यापि ततो मरणमाशङ्क्य, अघस्य मरणे निराशाः सन्तो हाहेति चुक्रुशुः । कंस आदिमुख्यो नियन्ता येषां ते कौणपाः कुणपाशिना राक्षसास्तु जहृपुरित्यन्वयः । हर्षे हेत्वन्तरमपि सूचयन्माह-अघबान्धवा इति । चारः सद्य एव गत्वा कथनात् कंसादीनामपि तज्ज्ञानमिति ज्ञेयम् ॥ २९ ॥ तत् 'हाहा' इत्याक्रोशं श्रुत्वा तु श्रीकृष्णः सार्भक-वत्सकं बालवत्ससहितं आत्मानां मुखसंवरणमात्रपरिवर्तनादिना चूर्णीचिकीर्षोस्तस्य गले आदावेव तरसा वेगेन झटिति ववृधे इत्यन्वयः । 'तस्य तु मरणभयं नास्त्येव' इत्याह-अव्यय इति । अपक्षयशून्य इत्यर्थः । तत्र हेतुमाह-भगवानिति । ऐश्वर्यादिषड्गुण-पूर्ण इत्यर्थः । तस्य स्वरूपतो गुणतो वा क्षये भगवत्त्वमेव न स्यादिति भावः ॥ ३० ॥ ततो हि तस्माद्वर्धनादेव निरुद्धमार्गिणो निरुद्धः प्राणमार्गः कण्ठो यस्यास्ति तस्य अत एव उद्गीर्णदृष्टेर्बहिर्निर्गतलोचनस्य । तस्य व्याकुलतां सूचयन्माह-इतस्ततो भ्रमतो देहं चालयतः । तत्प्राणस्य महत्त्वं सूचयन्माह-अतिकायस्येति । स्थूलशरीरस्याघस्यान्तरङ्गे देहमध्ये निरुद्धः, अतएव पूर्णः पवनः प्राणवायुमूर्धन् मूर्धनि स्थितं ब्रह्मरन्ध्रं विनिष्पाद्य विनिर्भिद्य बहिर्निर्गतः । तुशब्दः सन्देहनिरासार्थः ॥ ३१ ॥ तेनैव मार्गेण सर्वेषु प्राणेषु इन्द्रियेषु बहिर्गतेषु सत्सु परेतान् स्ववियागात् तज्जाठराग्निज्वालातश्च मूर्च्छितान् वत्सान् सुहृदो बालांश्च त्वयामृत-वर्षिण्या दृष्ट्या चेतनान् कृत्वात्याप्य तदन्वितस्तेः सहितो मुकुन्दो वत्सादीनामघात्, तस्य च संसारात् मोचको भगवान् पुनस्तस्य क्त्राद्विनियंयौ ॥ ३२ ॥

### अन्विताथप्रकाशिका

इत्यमिति ॥ इत्यम् अतज्ज्ञानामजगरूणा राक्षसाऽयमित्यजानतां बालानामित्यमतथ्यमसत्यं मिथो भाषितं श्रुत्वा अमृषा वस्तुतोऽजगरूपाघासुर एवेषां मृषायते अजगरसदृशवृन्दावनश्रीयया प्रतीयते इति विचिन्त्य यतो भगवान् अखिलभूत-हृत्स्थितः सर्वप्राणिनां हृदये स्थितः साक्षी अतस्तत् न सर्पमात्रं किन्तु अघनामकं रक्ष इति विदित्वा स्वानां स्वीयान् । शेषे षष्ठी । निरोद्धुं निवारयितुं मनो दधे ॥ २५ ॥ तावदिति ॥ यावद्भगवान् बालान्निवारयितुमियेष तावत् ते सवत्साः शिशवः असुरोदरस्य अन्तरे मध्ये परं केवलं प्रविष्टाः वकारेः श्रीकृष्णस्य वेशनं प्रवेशनं प्रतीक्षमाणेन हतयोः स्वकीययोः पूतनावकयोरन्तं स्मरतीति तथा तेन रक्षसा न तु गीर्णाः मुखसङ्कोचेन न गलिताः । जीर्णा इति पाठेऽप्ययमेवार्थः ॥ २६ ॥ तानिति ॥ सकललोकस्या-भयप्रदः घृणया दयया अदितः कृष्णः अनन्यनाथान् नान्यः स्वव्यतिरिक्तो नाथो रक्षकः । येषां तान् स्वकरात् महामणीनिवावच्युतान् मृत्योरघस्य जठराग्नेर्घासान् ग्रासभूतान् तृणतुल्यान् वा तत्र पतनोन्मुखान् दीनान् तान् वत्सान् बालकांश्च बोक्ष्य दिष्टकृतेन प्रारब्ध-कृतेन अधासुरमुखप्रवेशेन विस्मित इवाभूत् ॥ २७ ॥ कृत्यमिति ॥ अत्र विषये किं कृत्यं किं करणीयं यतः अस्य खलस्य दुष्टस्या-घस्य जीवनं न स्यात् तथाऽमीषां सतां तद्भक्तानां विहिंसनं मरणं च न स्यात् इति द्वयं वै निश्चितं कथं स्यात् इति संविचिन्त्य तत् तदुपायं ज्ञात्वा अशेषदृक् सर्वज्ञः हरिः तस्य तुष्टं मुखमविशत् ॥ २८ ॥ तदेति ॥ तदा भगवतो मुखप्रवेशकाले कंसस्याघासुरस्य च भयात् घनच्छदा मेघान्तरिताः देवाः भगवतोऽपि मरणमाशङ्क्य भयात् हा हा इति चुक्रुशुः । ये च चारचक्षुः कंस आद्यो मुख्यो नियन्ता येषां ते अघस्य बान्धवाः तद्भ्रातुः पुत्रादयः कौणपा राक्षसास्ते तु जहृषुः ॥ २९ ॥ तच्छ्रुत्वेति ॥ तत् हा हेत्याक्रोशं श्रुत्वा अव्ययो भगवान् कृष्णः सार्भकवत्सकं बालवत्ससहितम् आत्मानं मुखसंवरणमात्रपरिवर्तनादिना चूर्णीचिकीर्षोस्तस्य गले आदावेव तरसा वेगेन झटिति ववृधे ॥ ३० ॥ तत इति ॥ ततः तस्माद्वर्धनादेव निरुद्धमार्गिणो निरुद्धः प्राणमार्गः कण्ठो यस्यास्ति तस्य अत एव उद्गीर्णदृष्टेर्बहिर्निर्गतलोचनस्य इतस्ततो भ्रमतो देहं चालयतः अतिकायस्य स्थूलशरीरस्याघस्यान्तरङ्गे देहमध्ये निरुद्धः अत एव पूर्णः पवनः प्राणवायुः मूर्धन् मूर्धनि स्थितं ब्रह्मरन्ध्रं विनिष्पाद्य विनिर्भिद्य बहिर्निर्गतः । मूर्ध्निति झिलुक्



छान्दसः ॥ ३१ ॥ तेनैवेति तेनैव मार्गेण सर्वेषु प्राणेषु इन्द्रियेषु बहिर्गतेषु सत्सु परेतान् रक्षोजठरान्नेर्मच्छित्तान् वत्सान् सुहृदो बालान्श्च स्वयाऽमृतवर्षिण्या दृष्ट्या चेतनान् कृत्वोत्थाप्य तदन्वितस्तैः सहितो मुकुन्दो भगवान् पुनस्तस्य वक्त्राद्विनिर्गम्य ॥ ३२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

इत्थमिति अतथ्यम् असत्यं मिथः परस्परं अतज्ज्ञानां ग्रसनयावस्थितं सर्पमविदां भाषितमित्थं श्रुत्वा अमृषासत्योऽजगरः बालानां मृषायते मिथ्यावदाचरतीति श्रीकृष्णा विचिन्त्य अखिलभूतहृत्स्थितत्वात् सः भगवान् रक्षः ग्रसनार्थमागतं राक्षसं विदित्वा यावत्त्वानां स्वकीयान् निरोद्धुं मनो दधे ॥ २५ ॥ तावदसुरादरांतरं दैत्योदरमध्ये प्रविष्टाः वकारेः श्रीकृष्णस्य वेशनं प्रवेशं प्रतीक्षमाणेन स्पृह्यता रक्षसा सवत्साः शिशवः परं केवलं न गीर्णाः मुखपिधानेन न गिलिताः किंतु हृतयोः स्वकयोर्वकीवकयोर्योतो नाशस्तस्य स्मरणं यस्य तेन रक्षसा कृष्णप्रतीक्षया तथैव स्थितमिति संबंधः ॥ २६ ॥ स्वकरादवच्युतान् स्वविधेयनिषेधयोग्या- नित्यर्थः । मृत्योरघासुरस्य योजवराग्निस्तस्य घासान् कवलरूपान् तान् वीक्ष्य घृणयादययाऽदितः पीडितः सन् दिष्टकृतेन दैवकृतेन विस्मितः अभवत् ॥ २७ ॥ अत्र किं कृत्यं करणीयमस्ति अस्य जीवनं न स्यात् सतां च विनाशो न स्यात् तत्कार्यद्वयसाधनं ज्ञात्वा अशेषदृक् तर्बद्रष्टृत्वात् तुंडं आसुरमुखमाविशत् ॥ २८ ॥ घनच्छदाः जीमूतांतरिताः कौणपाः कुणपभक्षकाः असुराः कुणपो देहः ॥ २९ ॥ अर्भकैः वत्सैः सहितम् आत्मानं स्वं चूर्णीकृत् मिक्षोः तस्य गले ॥ ३० ॥ निरुद्धश्चासौ मार्गः श्वासनिर्गमनवर्त्म च सोऽस्ति अस्य तस्य महादेहस्य उद्गोर्णदृष्टेः बहिर्निर्गतं नेत्रस्य इतस्ततो भ्रमतस्तस्य अंतरंगे शरीरमध्ये निरुद्धः अतएव पूर्णः पवनः मूर्धन्मस्तकं विनिष्पाद्य भित्त्वा बहिर्निर्गतः ॥ ३१ ॥ तेन असुरप्राणेन सहेव गोपवत्सानां सर्वेषु प्राणेषु बहिर्गतेषु सत्सु परेतान् मृतान् स्वया सुधा रूपया दृष्ट्या उत्थाप्य तदन्वितः वत्सबालयुक्तः वक्त्रात् विनिर्गम्य ॥ ३२ ॥

### भगवत्प्रसादाचार्यविरचिता भक्तमनोरञ्जनी

इत्थमिति ॥ इत्थं मिथः अन्योन्यं, अतथ्यमसत्यमेव, अतज्ज्ञभाषितं यथार्थतयाऽजगरमजानतां भाषितं, श्रुत्वा, भगवान् अमृषाणि सत्यमपि, एतैः मृषायितमयथार्थीकृतं, इत्येवं विचिन्त्य, अखिलभूतहृत्स्थितः, हेतुगर्भमिदम् । तत्त्वात् रक्षः विदित्वा अयं राक्षसोऽस्तीति ज्ञात्वा, स्वानां स्वान् वत्सान् वत्सपांश्चेत्यर्थः । निरोद्धुं निवारयितुं, यावत् मनो दधे चकार ॥ २५ ॥ तावदिति ॥ तावत्ततः पूर्वमेवेत्यर्थः । शिशवो वत्सपाः, सवत्सा वत्सैः सहिता इत्यर्थः । असुरोदरान्तरमसुरस्योदरमध्ये, प्रविष्टाः तु एव । परं केवलं, हतः श्रीकृष्णेन मारितो यः स्वस्य कान्तः प्रियः सुहृत्तस्य स्मरणं तेन हेतुना, यद्वा । हतौ श्रीकृष्णेन विनाशितौ स्वकावात्मीयौ स्वकावात्मीयौ पूतनावकौ तयोरन्तं मरणं स्मरतीति तेन, वकारि श्रीकृष्णस्तस्य वेशनं प्रवेशं, प्रतीक्षमाणेन, रक्षसा, न जीर्णाः जीर्णतां न प्रापिताः । पाठान्तरे न गिलिताः । इति द्वयोरेकसम्बन्धः ॥ २६ ॥ तानिति ॥ सकलाभयप्रदः सर्वेषामभयप्रदाता, कृष्णः भगवान्, न विद्यते अन्यः स्वव्यतिरिक्तो नाथो येषां तान्, स्वकरात् स्वमुजाश्रयात्, अवच्युतान् भ्रष्टान्, पाठान्तरेऽप्ययमेवार्थः । दिष्टकृतेन दैवकर्त्तव्येन, मृत्योर्मृत्युरूपस्यासुरस्य, जठराग्निघासान् जठरान्नेस्वृणभावं प्राप्तान्, अत एव दोनान्, तान् सवत्सबालान्, वीक्ष्य प्रविष्टानालक्ष्य, विस्मितः, घृणादितश्च कर्णया व्याप्तः सन् ॥ २७ ॥ कृत्यमिति ॥ अस्य खलस्य, जीवनं न स्यात्, सतां साधूनां, अमीषां विनाशनं च, न स्यात्, इत्येतत् द्वयं, युगपत् कथं स्यात् । अत्रोभयनिमित्तो, कृत्यं कर्त्तुं योग्यं, किम् । इत्येवं, संविचिन्त्य, अशेषदृक् हेतुगर्भमिदम् । तत्कृत्यं ज्ञात्वा अशेषदृक्त्वात् कर्त्तव्यार्थं विबुध्येत्यर्थः । हरि- राश्रितात्तिहरः, स्वयमपि, तुण्डं तदास्यं, अविशत् वै । इति द्वयोरेकसम्बन्धः ॥ २८ ॥ तदेति ॥ तदा घनच्छदा मेघमण्डलं प्रविश्यावस्थिताः, देवाः, भयात् हाहा इति, चुक्रुशुः । ये च अधवान्धवा अघासुरस्य बन्धुभावभाजः, कंसाद्याः, कौणपा राक्षसास्तु, जहृषुर्हृष्टवन्तः । अनृमांसाशा दैत्याः, नृमांसाशाः कौणपा इत्येतावाननयोर्भेदः ॥ २९ ॥ तदिति ॥ तद्देवानां हाहेत्याक्रोशनं, श्रुत्वा तु, आकर्ष्येवेत्यर्थः । अव्ययोऽविनाशी, भगवान् षाड्गुण्यपूर्णः, कृष्णः, सार्भवत्सकं वत्सतत्वालकसहितं, आत्मानं स्वं, चूर्णीचिकीर्षोश्चूर्णीकृत् मिक्षोरसुरस्य, गले तरसा आशु, ववृधे एधांभव ॥ ३० ॥ तत इति ॥ ततः, अतिकायस्य विपुलदेहस्य, निरुद्धो मार्गो नासारन्ध्रे अस्य स्त इति निरुद्धमार्गो तस्य, अत एव, उद्गोर्णे उद्गते दृष्टी लाचने यस्य तस्य, इतस्ततः, भ्रमतोऽ- घासुरस्य तु, अन्तरङ्गे देहाभ्यन्तरे, निरुद्धः परितो निराधं प्राः, पवनः प्राणवायुः, पूर्णः सन् मूर्धन् मूध्न वर्तमानं ब्रह्मरन्ध्रं, विनिष्पाद्य निनिर्गम्य, बहिः विनिर्गतः हि ॥ ३१ ॥ तेनेति ॥ तेन ब्रह्मरन्ध्रं विपाद्य निर्गतवायुकृतमार्गेण एव, सर्वेषु प्राणेषु तदीयसर्वेन्द्रियेष्वित्यर्थः । विनिर्गतेषु बहिर्गतेषु सत्सु, परेतान् परलोकगतप्रायान्, वत्सान् सुहृदो वत्सपांश्च, स्वया अमृतवर्षिण्या, दृष्ट्या उत्थाप्य, मुकुन्दो मुक्तिप्रदः भगवान्, पुनस्त्वर्थे । वक्त्रादघासुरमुखात्, तदन्वितो वत्सपालैः सहितः, विनिर्गम्यो विनिर्ग- तोऽभूत् ॥ ३२ ॥

### श्रीहरिसुरिविरचितं श्रीभक्तिरसायनम्

अतज्ज्ञेति : १०. १२. २५.

या दुर्धर्षभवोरोगजुरगधीर्यो रम्यभावग्रहो यत्तस्यै पुनः सलीलमुरगोऽप्रेक्षाभिरालोकनम् ।

यत्तस्मिंश्च तताऽज्वाहनमतिस्तूर्णप्रवेशाऽपि चेत्येतत् सर्वमतज्ज्ञकल्पितमिति स्पष्टं बभाषे हरिः ॥ ५५ ॥



दिष्टकृतेनेति : १०. १२. २७.

किशोरसङ्घोऽयमशेषदर्शनः सुरक्ष्यमाणोऽपि मया प्रतिक्षणम् ।

अधावृतोऽभूद्विधिनेत्यघापहस्तदास युक्तं खलु दैवविस्मितः ॥ ५६ ॥

यदाऽहिनाऽध्वरूपेण ग्रस्ता एव न भक्षिताः । तदैव घृणया ग्रस्तोऽस्मीति दिष्टेन विस्मितः ॥ ५७ ॥

अशेषदृगिति : १०. १२. २८.

भगवान् सजातिरयमिति हन्तव्यः कीदृशोऽपि नहि भवता । इति शेषोक्त्यश्रुतये तदास किमशेषदृष्टिरघहर्ता ॥ ५८ ॥

शेषावृत्तारिणि बले सति कृत्रिमैतत् सर्पाकृतिर्न भविता भ्रमदा शिशूनाम् ।

तस्मान्न तद्ग्रसनमोचनकं चरित्रं स्यादित्यगाद्विबल एव तदहि कृष्णः ॥ ५९ ॥

अशेषानसौ वत्ससङ्घानघाहेर्मुखान्तर्गतानाविभाष्यधारिः ।

भुजङ्गप्रयातस्यितिजोऽपि तूष्णीं बभूवास्यवीजं विशेषानुचिन्ता ॥ ६० ॥

यन्नामाखिलदुःखहारि नितरां यो दुष्टविध्वंसकः शक्तिः कर्तुं मकर्तुं मन्यथयितुं जागर्ति यस्मिन् सदा ।

स श्रीशोऽधमुखप्रविष्टपृथुकत्राणैकचिन्ताकुलो यज्जातस्तदवैमि तेन निजसद्वात्सल्यमाविष्कृतम् ॥ ६१ ॥

सर्वत्र सर्वदा भक्तान् रक्षत्येव दयानिधिः । तत्रापि चेदघग्रस्तास्तास्तु धावत्यतित्वरम् ॥ ६२ ॥

भवगह्वरे विहारं करोति यो लालयन् स्वगोजातम् । अघसंस्पर्शस्तस्यावश्यमिति व्यक्तमभवदघगिलनात् ॥ ६३ ॥

लोकेऽजस्रमतन्द्रितेन मनसा मां ध्यायतो हृत्स्थितो न द्राक् पूर्वमहं भवामि यदि सञ्जातोऽपि विद्युत्समः ।

संधत्ते हृदि यस्तु मामकजनांस्तत्राघग्रूपेऽप्यरं स्थाता स्यां ननु मूर्तिमानिति विभुश्चर्या तदाऽघं विशन् ॥ ६४ ॥

तदा घनच्छदा इति : १०. १२. २९.

यत्सृष्ट्यणुकोऽमघस्तमचलमग्रसत नैकजगदुदरम् दृष्ट्वादिवीकसामपि कथं न भीर्विस्मयोऽपि वा भविता ॥ ६५ ॥

यत्सङ्गीत्यैवाहित्तस्य मोहो निर्वीर्यत्वं तद्वशीकारिता च ।

जानन्नेवं तत्कृते देवसङ्घो हाहाशब्दाद् गायकाह्वानमाधात् ॥ ६६ ॥

जहृषुरिति :

आभासरूपेऽपि कदाचिदैशवीर्यापकर्षे प्रतिभासमाने ।

सौख्यावभासो द्विषतां तदा तु युक्तं प्रमोदोऽघसुहृज्जनानाम् ॥ ६७ ॥

भगवतः क्रियते ह्यहिनाऽशनं भगवता क्रियते ह्यहिनाशनम् ।

प्रथमवाचमवोचदवाश्रितः सुरचयश्चरमां गिरमूचिवान् ॥ ६८ ॥

ते स्युः पापाश्रिता ये तु वर्तमानैकदृष्टयः । भवन्तीति स्फुटमभूत्तदा त्वेक्षा प्रमोदतः ॥ ६९ ॥

ववृधे गल इति : १०. १२. ३०.

यदंशतो यस्य मनस्युदीतो दुरात्मनोऽस्मिन् भुवनेऽभिमानः ।

तमंशमामूलमहं छिनद्भीत्यासीत् स वृद्धोऽघवृहद्गरे किम् ॥ ७० ॥

यो मां द्रष्टुं च मामकानपि जनांस्तस्याहमद्वाऽखिलं कुर्यां प्राणनिरोधमाशु न भवेन्नामापि शिष्टं यथा ।

एवं बोधयितुं निजावनचणश्चक्रोऽघकण्ठाध्वनो रोधं नाम स शब्दशास्त्रनिपुणः सर्वेश्वरः श्रीधीरः ॥ ७१ ॥

तेनैवेति : १०. १२. ३२.

अस्मद्द्वारमनेनेदं यत्संरुद्धमतो वयम् । यामस्तन्निमित्तद्वारेत्याशयात् ततो ययुः ॥ ७२ ॥

किमस्माभिस्तवाकारि किमस्मद्रोधनं प्रभो । अघस्थितिश्चेत्यक्ता तत्प्राणैरुक्ता स निययौ ॥ ७३ ॥



यस्यामलेशहृदयस्य निरुद्धवायोः प्राणाः प्रयान्ति सहस्रैव शिरोऽध्वनाऽस्मिन् ।  
 अत्रैव सोऽमृतमयो भवति प्रमातेत्यर्थः श्रुतेः स्फुटरोज्जनि तच्चरित्र ॥ ७४ ॥  
 सुधारसमुच्चा दृष्ट्या सुधाकरनिवासया । बालान् सञ्जीवयामास तानिति क्षममच्युतः ॥ ७५ ॥  
 अन्वर्थयञ्जने वां सद्वृन्दावनविहारिताम् । अमोचयदधाद्बालान् सवत्सान् युगपत्प्रभुः ॥ ७६ ॥

अन्वर्थकान्येव ममाखिलानि नामानि भूमाविति बोधयन्सः ।

मुक्तिं वितीर्याशु निजेष्वधे च मुकुन्दनाम प्रकटीचकार ॥ ७७ ॥

मन्मात्राश्रयिणो न जातुचिदघग्रस्ता भवेयुः क्वचिज्जाताश्रेत् स्वयमुद्धाम्यहमसावज्ञातदुःखं क्षणात् ।  
 इत्थं स्वीयजनावनानलसतां सार्वार्थिकीं दर्शयन् श्रीमानुद्धृतवानघोदरगतान् बालान् सवत्सान् प्रभुः ॥ ७८ ॥  
 असाध्यं तं ज्ञात्वा सुभगवकवृत्त्या प्रभुमसावधोराः सद्योऽघस्तदजगरवृत्त्याऽऽश्रिततनुः ।  
 तथाप्यासीद् यत्नो बकवदफलोऽस्यापि तदिदं स्फुटं यत्सत्येन स्फुरति स न वै कृत्रिमतया ॥ ७९ ॥  
 ध्वान्तारावुदिते ध्वान्तं नाशमायात्ययत्नतः । हरेस्तथाऽखिलाधारे-रुदयादघनाशनम् ॥ ८० ॥

### कृष्णप्रिया

राजन् ! इन निष्कपट-निष्पाप बालकों की परस्पर में हो रही भ्रान्त-गलत बातें सुनकर अखिल प्राणियों के हृदय में विराजमान करुणासिन्धु भगवान् श्रीकृष्ण यह सोच रहे थे कि ये निर्दोष बालक, “अघासुर को ही अजगर समान पर्वत मान रहे हैं” यह ठीक नहीं है इन भोले-भाले बालकों को उसके भीतर जाने से मना करने जा ही रहे थे इतने में तो वे भीतर चले गये ॥ २५ ॥ राजन् ! अघासुर अजगर के उदर में यद्यपि ग्वाल बाल बत्सों सहित पैठ तो गये लेकिन अघासुर ने उन सब बालकों को निगला नहीं था, क्योंकि, अघासुर अपने भाई बकासुर और बहिन पूतना के वध का स्मरण करके इस बात की प्रतीक्षा कर रहा था कि अपने सोदर को मारने वाले कृष्ण उदर में आ जाय पुनः इन सबको एक ही साथ निगल जाऊँ ॥ २६ ॥ सकल विश्व को अभय दान देने वाले भगवान् श्रीकृष्ण ने देखा कि बछड़ें सहित सारे ग्वाल बाल जो मेरे अनन्य और जिनका मैं ही शरण्य हूँ वैसे बछड़े और बालक देखते ही मेरे हाथों से सरक गये और मृत्यु के पेट में जा पहुँचे तब देव की इस विचित्र घटना पर भगवान् को बड़ा आश्चर्य हुआ हृदय में भारी दया उमड़ आयी ॥ २७ ॥ अब भगवान् विचार करने लगे कि ऐसे अवसर पर मुझे कौन सा कार्य करना चाहिये, कि जिस उपाय से इस खल अघासुर जीवित न रहे और संत हृदय ये सब भक्त बालक सुरक्षित रहे इनकी हत्या न हो, ये दोनों विरुद्ध कार्य एक ही साथ कैसे हो सकते हैं यों विचार कर सर्वविध सर्वज्ञ और दयानिधान भगवान् श्रीहरि निज कर्तव्य का निश्चय कर विरुद्ध धर्म समाश्रयी अघासुर के मुँह में प्रविष्ट हुए ॥ २८ ॥ इस अवसर पर देवता मेघ में छिपकर सारी घटना को देख रहे थे वे भगवान् श्रीकृष्ण को अघासुर के मुँह में प्रविष्ट देखकर हाहाकार कर उठे तब अघासुर बन्धु कंस आदि राक्षसों की खुशी की कोई सीमा न रही ॥ २९ ॥ यहाँ पर अघासुर बछड़ों एवं बालकों के साथ भगवान् श्रीकृष्ण को अपनी डाढ़ों से चबाकर चूर्ण कर डालना चाहता था । तब इधर देवताओं का भगवान् ने हाहाकार शब्द सुना तब अविनाशी प्रभु ने अपने श्री लङ्का को बड़े वेग से बढ़ा दिया ॥ ३० ॥ जब भगवान् ने श्री विग्रह बठाया जब विशाल काय अघासुर का गला रुंध गया, आँखें बहार निकल आयीं वह इधर उधर छपटाने लगा । इसके बाद उसकी देह के भीतर रूकी हुई प्राण वायु निकलने का मार्ग न पा उसके ब्रह्म रन्ध्र को फाड़कर बहार निकल गयी ॥ ३१ ॥ जिस मार्ग से अघासुर की साँस बहार निकली उसी मार्ग से अघासुर के प्राणों के साथ सारी इन्द्रियाँ भी देह से बाहर हो गयी, इस अवसर पर भगवान् मुकुन्द ने अपनी अमृतवर्षिणी दृष्टि से, मूर्च्छित बछड़ों को और ग्वालबालकों को जिला दिया पुनः सब बछड़ों और बालकों को लेकर प्रभु बाहर पधारे ॥ ३२ ॥



पीनाहिभोगोत्थितं<sup>१</sup> मद्भुतं<sup>२</sup> महज्ज्योतिः<sup>३</sup> स्वधाम्नो ज्वलयद् दिशो दश ।  
 प्रतीक्ष्य खेऽवस्थितमीश निर्गमं विवेश तस्मिन् मिषतां दिवौकसाम् ॥ ३३ ॥  
 ततोऽतिहृष्टाः स्वकृतोऽकृतार्हणं पुष्पैः सुरा अप्सरसश्च नर्तनैः ।  
 गीतैः सुगा<sup>४</sup> वाद्यघनाश्च वाद्यकैः स्तवैस्तु<sup>५</sup> विप्रा जयनिःस्वनैर्गणाः ॥ ३४ ॥  
 तदद्भुतस्तोत्रसुवाद्यगीतक<sup>६</sup> जयादिनैकोत्सवमङ्गलस्वनान् ।

श्रुत्वा स्वधाम्नोऽन्त्यज आगतोऽचिराद् दृष्ट्वा<sup>७</sup> महेशस्य जगाम विस्मयम् ॥ ३५ ॥  
 राजन्नाजगरं चर्म शुष्कं वृन्दावनेऽद्भुतम् । व्रजौकसां बहुतिथं बभूवाक्रीडगह्वरम् ॥ ३६ ॥  
 एतत् कौमारजं कर्म हरेरात्माहिमोक्षणम् । मृत्योः पौण्ड्रके बाला दृष्टोच्चुर्विस्मिता व्रजे ॥ ३७ ॥

नैतद् विचित्रं मनुजार्भमायिनः परावराणां परमस्य वेधसः ।  
 अधोऽपि यत्स्पर्शनधूतपातकः<sup>८</sup> प्रापात्मसाम्यं त्वसतां सुदुर्लभम् ॥ ३८ ॥  
 सकृद् यदङ्गप्रतिमान्तराहिता मनोमयीं भागवतीं ददौ गतिम् ।  
 स एव नित्यात्मसुखानुभूत्या<sup>९</sup> व्युदस्तमायः परमोऽङ्ग किं पुनः<sup>१०</sup> ॥ ३९ ॥

सूत उवाच

इत्थं द्विजा यादवदेवदत्तः श्रुत्वा<sup>११</sup> स्वरातुश्चरितं विचित्रम् ।  
 पप्रच्छ भूयोऽपि तदेव पुण्यं वैयासकिं यन्निगृहीतचेताः ॥ ४० ॥

कवमक्षमा

अन्वयः—पीनाहिभोगोत्थितं ईश निर्गमं प्रतीक्ष्य खे अवस्थितं स्वधाम्नः दश दिशः ज्वलयत् अद्भुतं महं ज्योतिः दिवौकसां मिषतां तस्मिन् विवेश ॥ ३३ ॥ ततः अतिहृष्टाः सुराः स्वकृतः अकृतार्हणं पुष्पैः सुराः च अप्सरसः नर्तनैः सुगाः गीतैः वाद्यघनाः वाद्यकैः च विप्राः तु स्तवैः गणाः जयनिःस्वनैः स्वकृतः अर्हणं अकृत ॥ ३४ ॥ अजः महेशस्य तद् अद्भुतस्तोत्रसुवाद्य-गीतकजयादिनैकोत्सवमङ्गलस्वनान् स्वधाम्नः अन्ति श्रुत्वा अचिरात् आगतः दृष्ट्वा विस्मयं जगाम ॥ ३५ ॥ राजन् ! आजगरं शुष्कं चर्म वृन्दावने व्रजौकसां बहुतिथं अद्भुतं आक्रीडगह्वरं बभूव ॥ ३६ ॥ हरेः एतत् कौमारजं मृत्योः आत्माहिमोक्षणं कर्म दृष्ट्वा विस्मिताः बालाः व्रजे पौण्ड्रके ऊचुः ॥ ३७ ॥ यत् स्पर्शनधूतपातकः अधो अपि असतां तु सुदुर्लभं आत्मसाम्यं प्राप एतत् मनुजार्भमायिनः परावराणां परमस्य वेधसः एतत् विचित्रं न ॥ ३८ ॥ अङ्ग मनोमयी यदङ्ग प्रतिमा सकृत् अन्तः आहिता भागवतीं गतिं ददौ तदा नित्यात्मसुखानुभूत्या व्युदस्तमायः स एव परमः (अन्तराहितः) किं पुनः ! ॥ ३९ ॥ द्विजाः इत्थं स्वरातुः विचित्रं चरित्रं श्रुत्वा यन्निगृहीतचेताः भूयः अपि वैयासकिं तदेव पुण्यं चरितं पप्रच्छ ॥ ४० ॥

श्रीधरस्वामिविरचिता भावार्थदीपिका

अहिदेहोत्थितं शुद्धसत्त्वमयं ज्योतिर्निर्गल्य खेऽवस्थितं तस्मिन्मीशे विवेश ॥ ३३ ॥ स्वकृतः स्वकार्यकृतः श्रीकृष्ण-स्यार्हणमकृताकुर्वन् पूजामकुर्वन् । सुगाः सुष्ठु गायन्तीति सुगाः गंधर्वादयः ॥ ३४ ॥ किं च तेषां यान्यद्भुतस्तोत्रादीनि तेषां नैकोत्सवा ये मंगलस्वनास्तान्स्वधाम्नोऽस्ति समीपे श्रुत्वाऽजो ब्रह्माऽचिरादागत ईशस्य श्रीकृष्णस्य महि महिमानं दृष्ट्वा विस्मयं प्रापेति ॥ ३५ ॥ बहुतिथं बहुकालम् । आक्रीडगह्वरं क्रीडार्थं महाबिलम् ॥ ३६ ॥ अन्यच्चातिचित्रं वृत्तमित्याह । एतदिति । “कौमारं पंचमाब्दांतं पौण्ड्रं दशमावधि ॥ कौशोरमापंचदशाद्यावनं तु ततः परम् ॥” हरेः कौमारजं पंचमाब्दकृतं कर्म तदेव

१. भोगस्थितं—इति कस्यचित् । २. महज्ज्योतिः—श्रीधर. वंशी. वीर. विज. शुक. । ३. धाम्ना—श्रीधर. वंशी. वीर. विज. शुक. । ४. वाद्यघराश्च—श्रीधर. वंशी. वीर. विज. जीव. विश्व.; वारिधराश्च—इति कस्यचित् । ५. स्तवैश्च—श्रीधर. वंशी. वीर. विज. शुक. । ६. गीतिका—श्रीधर वंशी. वीर. विज. विश्व. । ७. मही—श्रीधर. वंशी सुदर्शन. वीर. विज. जीव. शुक. । ८. अयं श्लोकः श्लोकद्वयादन्तरं वर्तते—वीर. । ९. चास्याहरेरात्ममोक्षणं—इति कस्यचित् । १०. धीत—श्रीधर. वंशी. वीर. विज.; धूत—सुदर्शन. जीव. विश्व. । ११. भूत्यभिव्युदस्तमायोऽन्तर्गतो—श्रीधर वंशी. विज.; भूतिव्युदस्तमायः परमोऽङ्ग किं पुनः—वीर. । १२. अत्र द्वादशोऽध्यायः—वीर. । १३. द्विजाग्रचादयः—इति कस्यचित् । १४. स्वभुतं—इति कस्यचित् ।



दृष्ट्वा पीण्डके षष्ठेऽब्दे बाला अद्यैवैतद्वृत्तमित्यूचुः । किं तत्कर्म । मृत्योः सकाशादात्मनामहेश्च मोक्षणम् । तत्रात्मनां प्रसिद्धा-  
न्मृत्योरहेस्तु संसारलक्षणात् । अधासुरज्योतिषः श्रीकृष्णे प्रवेशमपि तदा दृष्टं कथितवन्त इत्यर्थः ॥ ३७ ॥ नैतद्विचित्रमिति ।  
किं तदित्यपेक्षायामाह । अधोऽपीति । आत्मसात्त्वं स्वसमानरूपताम् ॥ ३८ ॥ यस्यांगं मूर्तिस्तस्य प्रतिमा प्रतिकृतिस्तत्रापि  
केवलं मनोमयी साऽपि बलादंतराहिता सती भागवतीं गतिं ददौ प्रह्लादादिभ्यः स एव साक्षात्स्वयमंतर्गतः किं पुनः नित्या  
चासावात्मसुखानुभूतिश्च तयाऽभितो व्युदस्ता माया येन सः ॥ ३९ ॥ येन श्रवणेन निगृहीतं वशीकृतं चेतो यस्य सः ॥ ४० ॥

### श्रीवंशीधरकृतो भावार्थदीपिकाप्रकाशः

स्वतेजसा दश दिशो ज्वलयत् ईशनिर्गमं प्रतीक्ष्य कंचित्कालं दृष्ट्वा । जीवस्य निराकारत्वेऽपि तत्कालप्राप्तभगवच्छक्त्या-  
लिंगितत्वात्तथा । दृश्यत्वमिति तोषिष्याम् । परब्रह्मणो व्यापकमहाज्योतिःस्वरूपमिव जीवस्यापि ज्योतिःस्वरूपं मायिकलोचना-  
गम्यमपि तदानीं भगवता स्वेच्छयैव स्वस्यासुरमुक्तिप्रदगुणस्य सर्वलोकप्रत्यक्षीकरणार्थं प्रदर्शनम् इत्यर्थः । भागवतीं गतिमित्यु-  
परिष्ठादुक्तेरधासुरः सारूप्यमुक्तिं प्राप्य न तु सायुज्यं भगवति प्रवेशस्तु शिशुपालादिवज्जये इति ॥ ३३ ॥ ततो भगवद्देहे  
तत्प्रवेशानंतरम् । अहंणं पूजाम् ॥ ३४ ॥ अन्यदप्याह—किं च इति तेषां सुरादीनाम् । स्वधाम्नः सत्यलोकस्य ॥ ३५ ॥ अन्यदद्-  
भुतमाह—राजन्निति कथाश्रुतौ देदीप्यमानमित्यर्थः । आक्रीडगह्वरत्वमपि वत्सरांतरवज्जयेयम् ॥ ३६ ॥ इतोऽप्यद्भुततरमाह—  
अन्यच्चेत्यादिना । वृत्तं जातम् । दशमावधि दशमवर्षपर्यन्तम् । आपंचदशात्पंचदशवर्षपर्यन्तम् । ततः पंचदशवर्षात् । आत्मनां  
सगोपवत्सानाम् । इत्यर्थः इति । अहो अद्यास्माभिर्महदाश्रयं दैत्यदेहनिर्गतं तेजः कृष्णे प्रविष्टं दृष्टमिति भावः ॥ ३७ ॥ मनुजार्भस्य  
मायाछलमस्यास्तीति मनुजार्भमायी तस्य ब्रह्मादिमनुष्यांतानां स्रष्टुः परमस्यात्मसाम्यम् । यस्य कृष्णस्य स्पर्शनेन धीतं निवृत्तं  
पातकमसुरतापादकं प्राक् कृतं कर्म यस्य सः । असतां पापिनाम् ॥ ३८ ॥ प्रतिकृतिः प्रतिनिधिविग्रहः । तत्रापि प्रतिकृतित्वे ।  
अन्तराहिता ध्याता । स एव यस्य प्रतिकृतिर्मोक्षं ददाति । आत्मसुखानुभूतिरात्मानंदानुभवः । व्युदस्तापाकृता । माया  
कारणाज्ञानम् । किं पुनर्वक्तव्यमिति शेषः । यस्य प्रतिकृतिर्जगन्नाथमदनगोपालगोविंदादिरूपा मनसैव ध्याता तत्रापि सकृदेव  
खट्वांगादिभ्यो भागवतीं गतिं ददौ । ननु खट्वांगादीनां तत्प्राप्तौ भक्तिरेव कारणमधासुरादीनां प्रातिकूल्याद्भक्त्यभाव एव  
तत्प्राप्तिप्रतिबन्धी भक्त्याहमेकया ग्राह्य इति भगवत्कृतनियमात् । सत्यम् । स च नियमोज्यस्मिन्नेव समये । कृष्णावतारसमये  
तु पूर्णायाः कृपाशक्तेरुदयोद्रेकात्तत्सम्बन्धमात्रेणैव तत्प्राप्तिः । तद्वक्ष्यते—“कामं क्रोधं भयं स्नेहमैक्यं सौहृदमेव वा । नित्यं हरौ  
विदधतो यांति तन्मयतां हि ते ॥ न चैवं विस्मयः कार्यो भवता भगवत्यजे । योगेश्वरेश्वरे कृष्णे यत एतद्विमुच्यते ॥” इति  
कृष्णस्य पूर्णत्वे लक्षणमिदमसाधारणं यद्वैरिभ्योपि मोक्षं ददातीति विश्वनाथः ॥ ३९ ॥ यादवदेवेन श्रीकृष्णेन दत्तः परीक्षितः ।  
स्वरातुः कृष्णस्य तदेव श्रीकृष्णचरितमेव । हे द्विजा इति । हरिलीलामृतपानमेव द्विजातिधर्म इति संबुद्धयभिप्रायः ॥ ४० ॥

### श्रीमज्जीवगोस्वामिकृता वैष्णवतोषिणी

पीनाहिभोगोत्थितमिति तु पाठो मूलेषु दृश्यते भोगस्थितमिति तु टीकायामेव अद्भुतमनिर्वचनीयं महत्प्रकाशबाहुल्यात्  
दिवौकसामित्यनादरे षष्ठी । यद्वा, परमाश्रयेण तेषु पश्यत्सु सत्सु इत्यर्थः । तादृशदुष्टस्यापि मुक्तः अतीन्द्रियाया मुक्तिप्राप्तेर्दर्शनाच्च  
तथा तद्दर्शनं च ब्रह्मादीनामसन्देहाय स च विस्मयार्थं तच्च ज्योतिस्तत्कालप्राप्तभगवच्छक्तिमयमेव ज्ञेयं जीवस्य निराकार-  
त्वात् ॥ ३३ ॥ ततः सपरिकरेशनिर्गमात् वाद्यधराः विद्याधरादयः वारिधरा इति वा पाठः । विप्राः श्रीनारदादयः गणाः श्रीगरु-  
डादयः ॥ ३४ ॥ अद्भुतश्रोत्रादीन् श्रुत्वा स्वधाम्नः सकाशादन्ति कृष्णस्य समीपे अचिरात् शीघ्रमागतोऽज ईशस्य महि माहात्म्यं  
तन्मुक्तिप्रदानलक्षणं कुत्राप्यन्यत्र तादृशस्यादृष्टं दृष्ट्वेत्यादियोज्यम् ॥ ३५ ॥ श्रीभगवत्स्पर्शप्रभावेण स कृतार्थोऽभूदिति किं वक्तव्यं  
तस्य पाञ्चभौतिकमृतदेहोऽपि पूतनावत्सौरभ्यादिप्राप्त्या सर्वमनोरमतां प्रापेत्याह—राजन्निति । परमाश्रयेण ॥ ३६ ॥ अस्य हरेः  
पीण्डे तस्यारम्भमात्रत्वेनाल्पत्वात् कन् प्रत्ययः च शब्दात् देवादिकृतमहोत्सवश्च, अन्यत्तः । यद्वा, प्रश्नबीजत्वाय प्रहेलिकावदाह-  
कौमारजं कर्म पीण्डके च दृष्टोचुरिति किं तत् ? अहेमृत्योर्हेतोः आत्मनामहेः सकाशान्मोक्षणं सर्वे मिथो दर्शयन्त इत्यादौवैश्वर्य-  
ज्ञानास्पर्शात् अद्यानेनेत्यादिमात्रतद्वक्ष्यमाणात् ॥ ३७ ॥ महादुष्टस्यापि तादृश्या मुक्त्या केषाञ्चिदद्भुतबुद्धिं दृष्ट्वा श्रीभगवत्प्रभाव-  
माह—नेति द्वाभ्याम् । परावराणां सर्वेषामंशानामंशानां च परमस्य श्रेष्ठस्य यतस्तेषां वेधसः प्रादुर्भावकर्तुश्च इति परमस्वातन्त्र्य-  
मुक्तं तत्र च मनुजार्भः श्रीनन्दकुमारश्चासौ मायी च दयावान् अमर्यादलीलत्वेन तादृशदयालुत्वेन च यः प्रसिद्धस्तस्य परमविलक्षण-  
स्वभावस्येत्यर्थः । अतो विचित्रम् अद्भुतं न भवति सात्त्वं साम्यमिति पाठद्वयेऽपि समानस्वरूपत्वमेवार्थः । अतद्रूपस्य समान-  
स्वरूपस्य तत्र प्रवेशासंभवात् असतां दुष्टानां परमदुर्लभमपि प्राप । ननु, श्रीगोकुलबालकादिषु महत्सु महापराधिनस्तस्यासुरस्य  
तदपि कथं संभवेत् ? तत्राह—यदिति, यस्य तत्पर्यन्तदुर्गतजीवेषु तमभूतदुर्गतिमात्रसमवधानमात्रजातया सदसद्विचारशून्यत्वेन  
स्वतन्त्रया कृपयाऽवतीर्णस्य सर्वविलक्षणस्य स्पर्शविशेषप्रभावेणैव सोयमधमयोपि धूतपातकः खण्डिताधमयभाव इत्यर्थः । आत्मा  
नासुरः किन्तुपाधिरेव स च नाशित एव निर्दोषो निजांशस्त्वनुगृहीत इति नात्र दोषश्च प्रत्युत तस्यासुरभावापगमनं परमकृपा



सूचकत्वादुपादेयमेवेति भावः ॥ ३८ ॥ नित्यात्मेति तैर्व्याख्यातम् । यद्वा, नित्यम् आत्मनां सर्वजीवानां सुखानुभूतिर्यस्मात् यतोऽभितो विशेषेणोदस्तमायः तथा च वक्ष्यति श्रीब्रह्मा 'अत्रैव मायाधमनावतारे' इति, स चासौ स च यतः परमः सर्वतः श्रेष्ठः निजाशेषभगवत्ताप्रकटनात् यत् यस्य अङ्गोति सन्यायहर्षसम्बोधने ॥ ३९ ॥ अत्राकस्मात् सूत उवाचेति तत्प्रसङ्गो परमानन्दस्य वैशिष्ट्यात् सोपि तत्र तौ तुष्टावेत्यर्थः । येन चरितेन निगूहीतं तद्वियोगमयप्रेमाविर्भावेन पीडितं चेतो यस्य सः तथापि प्रश्ने हेतुः पुण्यं शुभावहमिति तत्पीडायास्तदेकौषधत्वादिति भावः ॥ ४० ॥

### श्रीमज्जीवगोस्वामिकृता बृहद्वैष्णवतोषिणी

अद्भुतमनिर्वचनीयम्; महत् प्रकाशबाहुल्यात् दिवौकसामित्यनादरे षष्ठी, यद्वा, परमाश्रय्येण तेषु पश्यत्यु सत्स्वित्यर्थः, तादृश-दुष्टस्यापि मुक्तेस्तथात्मतत्त्वानुभव-लक्षणाया अतीन्द्रियायास्तत्प्रकारासम्भवाच्च । तेन प्रकारेण मुक्तिस्तस्यामसन्देहाय । स च श्रीब्रह्मादीनां विस्मयार्थम् । कृष्णप्रवेशदर्शनन्तु प्रतीतिमात्रमेव, वस्तुतस्तु ब्रह्मण्येव लयोऽस्तत्त्वविचारेणाभाव एव पर्यवस्यन्ती मुक्तिरियं परमपुरुषार्थतायां न प्रविशति, विशेषतश्च भक्तिरस-विराधिनया भक्तानां वज्ज्येव, अतो दैत्यानां सोचित्वेत्येष वैष्णवसिद्धान्तः श्रीभागवतामृतात्तरवण्डे विवृतोऽस्त्येव ॥ ३३ ॥ ततो महादुष्टस्य वधात्तत्राप्यपुनरावृत्ति-मोक्षाद्वाद्यधरा, विद्याधरा इति वा पाठः विप्राः श्रीनारदादयः, आद्य चकारद्वयस्थाने सुशब्दद्वयपाठः क्वचित्, अतिहृष्टत्वेन तत्तच्छोभनत्वात्, सुशोभनं रान्ति ददतीति सुरा इति पुष्पाणामपि शोभनत्वमायातमेव । सुगा इति गीतानां शोभनत्वं सिद्धम् । स्तवानां स्वत एव शोभनत्वमन्यथा स्तुतित्वासिद्धिः । गणाः श्रीभगवत्पार्षदाः सर्वे वा भगवदीया गोपबालका वा, अतो जयशब्दानामपि शोभनत्वमूहम् ॥ ३४ ॥ अत एवाग्रे सर्वेषां विशेषणतयाद्भुतेति तु-शब्दश्च । आदि-शब्देनाप्सरो-नुपुरशब्द-करतालिकादयश्च, मंगलस्वनाश्च नमो नमस्त इत्यादयः । महि माहात्म्यं तन्मुक्तिं प्रदानविचित्रवृन्दावन-विहार-वेशादि-सौन्दर्यम् । अन्यतैर्व्याख्यातम् । यद्वा, ते च ते अद्भुतस्तोत्रादि-रूपाश्चाद्भुतस्तोत्रादिना वा; नैकोत्सवा नैकः अनेक उत्सवो येभ्यस्तद्रूपा वा मंगलस्वनास्तान्, कर्मणि षष्ठी । महेशं पृथिव्यामवतीर्णं निजाशेषभगवता-विस्तारणेन पृथ्वीपालनपरं दृष्ट्वेत्यर्थः ॥ ३५ ॥ श्रीभगवत्स्पर्शप्रभावेण तस्यात्मा कृतार्थोऽभूदिति किं उक्तव्यम्, पाञ्चभौतिक-मृतदेहोऽपि परमकृतार्थतां प्रापेत्याह—राजन्निति, परमाश्रय्येण हर्षभरेण वा सम्बोधनम् । शुष्कं सदिति वाद्यादिना क्रीडायोग्यत्वमुक्तम्, चिरस्थायित्वञ्चाभिप्रेतम् । आ सम्यक् क्रीड्यतेऽस्मिन्नित्याक्रीडञ्च तदगह्वरं गुप्तस्थानञ्च ॥ ३६ ॥ कौमारे जायत इति तथा तत्, अस्य हरेः पौगण्डे तस्यारम्भमात्रत्वेनाल्पत्वात् कप्रत्ययः । हरेरिति मृत्यु-हरणात् । चशब्दाद्-देवादिकृतमहोत्सवञ्च दृष्ट्वा विस्मिताः सन्तः ॥ ३७ ॥ महादुष्टस्यापि तादृश्या मुक्त्या केषाञ्चिदद्भुतबुद्धिं दृष्ट्वा श्रीभगवत्प्रभावमाह—नेति द्वाभ्याम् । परावराणां कारण-कार्याणामुत्तमनीचानां वा पूर्वापराणां वा सर्वेषां परमस्य वेधसः श्रेष्ठविधातुर्ब्रह्मणोऽपि जनकत्वात् सृष्टरादिकारणत्वाच्च । यद्वा, परावराणां परमस्य श्रेष्ठस्य, यतस्तेषां वेधसः स्रष्टुरिति परमेश्वरत्वेन परम-स्वातन्त्र्यमुक्तम् । तत्र च मनुजार्भः श्रीनन्दकुमारश्चासावत एव मायी च दयावान् । यद्वा, मा लक्ष्मीः शोभा सम्पद्वा, तामेतुं प्राप्तुं शीलमस्येति, तथा तस्य निजाशेषभगवत्ता सम्पत्तिं प्रकटनपरस्येत्यर्थः । यद्वा, मनुजार्भेषु गोपबालकेषु मायिनो दयावत इति बालगोपालरूपेण भगवत्त्वप्रकटनमेवाभिप्रेतम् अतो विचित्रमद्भुतं न भवति । आत्मा व्यापकं ब्रह्मा, तस्य सात्म्यं स्वरूपतां निर्वाणमित्यर्थः । साम्यमिति पाठे अविद्यानिवृत्त्या स्व० स्वरूपेणावस्थानमित्यर्थः, तथा चोक्तं मुक्तिलक्षणं द्वितीये (भा० १०।१०।६)—'मुक्तिर्हित्वान्यथारूपं स्वरूपेण व्यवस्थितिः' इति । असतां दुष्टानां परमदुर्लभमपि प्राप । ननु श्रीगोकुल-बालकादिमहत्सु महापराधिनस्तस्य तदपि कथं सम्भवेत् ? तत्राह—यदिति । महदपराधलक्षणमपि पातकं श्रीभगवत्स्पर्शविशेष-प्रभावेणैव क्षीणमित्यर्थः ॥ ३८ ॥ मनोमयीति मनसः सहजास्थैर्येण सदा सर्वसौन्दर्याद्यपरिस्फूर्त्या शैल्यादि-प्रतिमाभ्यो मनोमय्याः प्रतिमाया न्यूनताभिप्रेता । नित्यमात्मनां सर्वजीवानां सुखानुभूतिर्यस्मात्, यतोऽभितो विशेषेणोदस्तमायस्तथा च वक्ष्यति श्रीब्रह्मा (भा० १०।१४।१६) 'अत्रैव मायाधमनावतारे' इति स चासौ स च, यतः परमः सर्वतः श्रेष्ठः, निजाशेषभगवत्ताप्रकटनात् । अंगेति सन्यायहर्ष-सम्बोधने ॥ ३९ ॥ इत्थं स्वयमेव श्रीबादरायणिना कथयितुमारभ्यमाणाया अपि कथाया मध्ये परमौत्सुक्येन महाराजोऽपृच्छदित्याह—इत्यमिति । यादव-देवेन श्रीभगवता दत्तो ब्रह्मात्रतो रक्षित्वा पाण्डवेभ्योऽर्पितः । यादव-देवेति पाण्डवैः सह सम्बन्धञ्च सूचयति । इत्यादयो भूयः प्रश्ने हेतवः । विचित्रं परमाद्भुतं वैयासकिं श्रीव्यास-नन्दनमिति सर्व-वेदार्थतत्त्वा-भिज्ञतोक्ता । यदिति तैर्व्याख्यातम् । तत्र येन श्रवणेनेति श्रुत्वेत्यस्य परामर्शादिति, यद्वा, येन चरितेन नितरां गूहीतं प्रेमविशेषा-विर्भावेनेन परमोत्कण्ठया पीडितं चेतो यस्य सः । तथापि प्रश्ने हेतुः-पुण्यं शुभावहमिति तत्पीडायास्तदेकौषधत्वादिति भावः ॥ ४० ॥

### श्रीसुवर्शनसूरिकृतशुकपक्षीयम्

अत्र देवसाक्षिकोऽयस्य तस्मिन् प्रवेश उक्तः अनेन न तत्सेविनाम् अघप्राप्तिशङ्केति व्यज्यते तथापि न निश्शङ्कः भगवद्भक्तैर्भाव्यम् ॥ ३३ ॥ स्वहितमिति शेषः । स्वहितकृत इत्यर्थः । अकृत अकुर्वत इत्यन्वयः ॥ ३४ ॥ स्वधाम्ना अन्ति निकटे



ईशस्य महि माहात्म्यम् अजो ब्रह्मा ॥ ३५ ॥ शुष्कं सम्बत्सरानन्तरम् आक्रीडगह्वरं बभूव अक्षिनिमीलनान्तर्धानाख्यक्रीडागह्वरं दर्शयश्चर्मजगरम् इति सम्बत्सरानन्तरं स्ववचनात् ॥ ३६ ॥ मृत्योः प्राणा वियोगात् संसाराच्च आत्मना अहेरवस्य मोक्षणम् अस्य हरेः कर्म कौमारजम् एतद्दृष्ट्वा ते च गोराः विस्मिताः सन्तो ऽस्य पौगण्डके सम्बत्सरानन्तरम् ऊचुः इत्यन्वयः ॥ ३७ ॥ परावराणां बद्धमुक्तजीवानां परमस्य वेधसः असहायस्य स्रष्टुः “बन्धको भवपाशेन भवपाशाच्च मोचकः” इत्यादिवाक्यात् मनुजार्भमायिनः मनुष्यबालकत्वेच्छावतः यत्स्पर्शनेन धूतपातकः आत्मसात्स्यं सायुज्यम् आत्मना परमात्मना समानात्मतत्त्वम् एतद्विगतचित्रं न किन्त्वाश्चर्यमेवेति ॥ ३८ ॥ तदेवाह—अङ्ग ! प्रतिमाऽर्चामूर्तिः “मनामयी तां ध्यायेत्” इत्यादि प्रामाण्यात् भागवतीं गतिं ददातीत्यर्थः । स एव यस्य मूर्तिः स कृष्ण एव साक्षाद्यन्तः प्रविशेत्तर्हि किं पुनर्वक्तव्यम् इति तात्पर्यम् सरोमाञ्चमुक्तम् ॥ ३९ ॥ यादवदेवदत्तः श्रीकृष्णेन दत्तजीवितः विष्णुरातः इति सम्बन्धः येनैव गृहीतं निष्ठं कृतं “यमेवैष वृणुते” इत्यादेः ॥ ४० ॥

### श्रीमद्वीरराघवाचार्यकृता भागवतचन्द्रचन्द्रिका

ततोसुरो मुक्तः श्रीकृष्णमेव विवेशेत्याह—पीनेति । पीनात्सर्वदेहादुत्थितमद्भुतं महद्धर्मभूतज्ञानेन बृहज्ज्योतिः स्वयं प्रकाशं जीवस्वरूपं स्वधाम्ना दश दिशा ज्वलयित्वा तावत् खे अन्तरिक्षे अवस्थितं सदोशस्य श्रीकृष्णस्य भगवतो निर्गमं प्रतीक्ष्य तदा आश्चर्यं देवानां पश्यतां सतां ततस्तस्मिन्निर्गते कृष्णे प्रविवेश ॥ ३३ ॥ ततोऽतोव हृष्टाः देवाः स्वकृतः स्वकार्यकर्तुः श्रीकृष्णस्याहर्णं पूजां पुष्पैरकृताकुर्वन् व्यत्ययेनैकवचनं सुष्ठु गायन्तीति सुगाः गन्धर्वादयः गीतैः पूजयामासुः विप्रास्तु स्तवैः स्तोत्रैर्गणाः भृत्यगणा जयशब्दैः ॥ ३४ ॥ किञ्च अजो ब्रह्मा स्वधाम्नः स्वस्थानस्यान्ति समीपे तेषां गन्धर्वादीनामद्भुतानि स्तोत्राणि सुवाद्यानि वाद्यादीन् गीतिकाः गीतानि च जयशब्दा आदिर्येषां ताननेकानुत्सवान् मङ्गलाशासनध्वनींश्च श्रुत्वा अचिरादागतः ईशस्य कृष्णस्य महिम महिमानं दृष्ट्वा विस्मयं जगाम ॥ ३५ ॥ हे राजन् ! आजगरं चर्म शुष्कं सत् बहुकालं वृन्दावने स्थितानां व्रजौकसां क्रीडास्थानां बभूव क्रीडार्थं महाबिलमासीदित्यर्थः ॥ ३६ ॥ अन्यदप्यतिचित्रं वृत्तमित्याह—एतदिति ।

कौमारं पञ्चमाब्दान्तं पौगण्डं दशमावधि । कैशोरमापञ्चदशाद्यौवनं तु ततः परम् ॥

इति तदभिज्ञवचनं हरेरेतत्कौमारजं पञ्चमाब्दकृतं कर्म तदेव दृष्ट्वा बालाः पौगण्डके षष्ठेऽब्दे व्रजे ऊचुरद्यैव तद्वृत्तमित्युचुरित्यर्थः । अयमहो भगवन्महिमातिशयः यदन्यकालिककर्मणस्तादात्विकानुसन्धानं गोपानामिति भावः ॥ ३७ ॥ अन्यदप्यतिचित्रं वृत्तमित्याह—नेति । एतदेव न चित्रम् अपितु परे देवकृष्ट्यादयाऽपरे अपकृष्ट्याः येषां ब्रह्मरुद्रादीनां तेषामपि परमस्य वेधसः सर्वस्रष्टुरपि लीलया कपटमनुजबालकस्य स्पर्शनमात्रेण विदूतं पातकं यस्य तथाभूतः अघासुरोप्यसतां दुष्प्रापमात्मसाम्यं भगवत्साम्यं प्राप लेभे इति यत् तदेवातिचित्रमित्यर्थः ॥ ३८ ॥ एतदेव किं पुनर्न्यायेन दृश्यति—सकृदिति । यस्य भगवतः अङ्गप्रतिमा अङ्गप्रतिकृतिरर्चा मूर्तिर्मनामयी मनःप्रचुरा तत् प्राचुर्यं चात्र तन्निधापितभगवच्छक्तिकत्वम् अन्तराहिताध्यानेनान्तर्हृदये निधापिता सती भागवतीं गतिं मुक्तिं ददौ अङ्ग हे राजन् ! नित्यनिरतिशयानन्दज्ञानरूपः प्राकृतगुणरहितो निस्समाभ्यधिकः स एव भगवान् साक्षादन्तराहिता भागवतीं गतिं मुक्तिं ददातीति किं पुनर्वक्तव्यमित्यर्थः ॥ ३९ ॥ कौमारकं कर्म पौगण्डके प्राचुरित्युक्तं तत्र कारणबुभुत्सया ऽपृच्छद्राजेत्याह सूतः—इत्यमिति । हे द्विजाः ! यादवदेवः श्रीकृष्णस्तेन दत्तः परीक्षितित्यं विचित्रं स्वभर्तुश्चरित्रं श्रुत्वा पुनः पुण्यावहं तदेव पौगण्डके कौमारजं प्राचुरित्येतदेव वैयासकिं शुक्लं पप्रच्छ, प्रश्नहेतुं वदन् राजानं विशिनष्टि, येन भगवता नितरां गृहीतं चेतो यस्य तथाभूतः ॥ ४० ॥

### श्रीमज्जीवगोस्वामिकृतः क्रमसन्दर्भः

ज्योतीरूपं तथा दर्शनञ्च स्वमहिमव्यक्त्यर्थम् ॥ ३३-३५ ॥ पूतनावद्देहस्यापि सौगन्ध्यादिमयपुष्परूपत्वप्राप्तिमाह राजमिति । आक्रीडगह्वरत्वं वत्सरान्तरे ज्ञेयम् ॥ ३६-३७ ॥ अद्यानेन इत्यादि वक्ष्यमाणात् अत एव तावत्कालं मायावृत्तत्वात् ॥ परावराणामंशिनामंशानाञ्च सर्वेषां परमस्य स्वयं भगवतः वेधसस्तत्तादाविभाविकर्तुर्मनुजार्भस्य मनुष्यलीलस्य श्रीनन्दस्याभस्तल्लीलश्च स मायी परमदयालुश्च सः तस्येति परमशक्तित्वं सर्वकारणत्वं स्वतन्त्रलीलत्वं तादृशपतितोद्धारित्वञ्च दर्शितम् आत्मसात्स्यं आत्मसाम्यमित्यनेन प्रवेशवचनेन च तत्सायुज्यमुक्तम् ॥ ३८-४० ॥

### श्रीमज्जीवगोस्वामिकृतः बृहत्क्रमसन्दर्भः

अथाघासुरस्य भगवति लयेन विस्मयमानं राजानं प्रति श्रीशुकदेवोक्तिः—सकृद्यदङ्गेल्यादि । यस्याङ्गप्रतिमा अवयवप्रतिकृतिरन्तर्मनस्याहितापिता सती मनोमयी भूत्वा भागवतीं गतिं ददौ ददाति, हे अङ्ग ! स पुनः परमः श्रीकृष्णोऽन्तर्गतः सन् भागवतीं गतिं यद्दास्यति तत् किं पुनः ? यद्वा मनोमयी अङ्गप्रतिमा सकृदेकवारमपि अन्तराहिता सतीति ( भा० ११।२७।१२ ) “मनोमयी मणिमयी” इत्यादौ प्रतिमाया अष्टविधत्वं वक्ष्यति । मनोमयी प्रतिमेति सिद्धेरङ्गशब्दोपादानं मनोमय्या मूर्तेरेकमप्यङ्गमित्यर्थः । इति स्वयमयं यदन्तर्गतस्तस्याघासुरस्य तथात्वे किं वैचित्र्यमिति शेषः ॥ ३९-४४ ॥

इति श्रीदशमे श्रीवृहत्क्रमसन्दर्भे द्वादशोऽध्यायः ॥ १२ ॥



### श्रीनाथचक्रवर्तिपादविरचिता चेतन्यमतमञ्जूषा

सकृद् यदङ्गप्रतिमेत्यादि । अङ्गस्य प्रतिमा शैलीप्रभृतिः, सापि सकृत् एकवारमप्यन्तर्मनस्याहिता अर्पिता सती भागवती गतिं ददौ दधाति, मनोमयी वा यदङ्गप्रतिमा; ( भा० ११।२७।१२ ) “मनोमयी” इत्यादीनां वक्ष्यमाणत्वात् । अङ्गस्य प्रतिमेति यस्य कस्यचिदेवाङ्गस्य, अस्तु दूरे सर्वाङ्गप्रतिमा । तत्र मनोमयी बोद्धव्या; मनसि कदाचिदेव किञ्चिदङ्गं स्फुरति, सर्वाङ्गस्फूर्तिस्तु परमभाग्यभाजमेव भवति, अथवा, ( भा० २।२।१३ ) “पादादि यावद्वसितं गदाभृतः” इति ध्यानक्रमस्योक्तत्वात्, अङ्गं ति सम्बोधनं वा ॥ ३९-४४ ॥

इति द्वादशोऽध्यायः ॥ १२ ॥

### श्रीमद्विश्वनाथचक्रवर्तिकृता सारार्थदर्शिनी

ज्योतिरहिदेहे स्थितं शुद्धसत्त्वमयमिति श्रीस्वामिचरणाः तादृशदुष्टस्यापि तस्य मुक्तेः सर्वलोकप्रत्यायनार्थं जीवस्य निराकारत्वेऽपि तत्कालप्राग्भगवच्छक्त्यालिङ्गितत्वात्तथा दृश्यत्वमिति षण्वतोषिण्यादयः परब्रह्मणो व्यापकमहाज्योतिः स्वरूपमिव जीवस्यापि ज्योतिस्वरूपं मायिकलाचनागम्यमपि तदानां भगवता स्वेच्छयैव स्वस्वरूपमिव स्वस्यासुरमुक्तिप्रदायकत्वलक्षणगुणस्य सर्वलोकप्रत्यक्षीकरणार्थं दर्शितमित्येके प्रत्यात्मसाम्यमिति भागवती ज्ञातिमित्युपरिष्ठादुक्तेरघासुरः सारूप्यमुक्तिं प्राप । नतु सायुज्यमित्यतस्तत्क्षणप्राप्तदीपचिन्मयदेहज्योतिरेव तत् देहस्तु ज्योतिर्भूर्यस्त्वात् द्रष्टुं शक्यो नाभूत् भगवति प्रवेशस्तु सायुज्यप्रथावतोः शिशुपालदन्तवक्रयोरिव ज्ञेय इत्यपरे मिषतां मिषत्सु सत्स्वपि अनादरे वा षष्ठी ॥ ३३ ॥ स्वकृतः स्वस्रष्टुः श्रीकृष्णस्य अर्हणं पूजाम् अकृतं अकुर्वत् सुष्ठु गायन्तीति सुभाः गन्धर्वादयः वाद्यधरा विद्याधरादयः विप्रा वसिष्ठादयः गणाः गरुडादयः ॥ ३४ ॥ अद्भुतस्तोत्राणि च सुवाद्यानि च गीतिकाः सुकुमारा गीतयश्च जयशब्दादयश्च नैकोत्सवा अनेकोत्सवा मङ्गलस्वनाश्च तान् स्वधाम्नः सत्यलोकस्य अन्ति निकट एव श्रुत्वेति महर्जनस्तपोलोकस्था अपि परम्परयैव श्रुत्वा गीतादिकं चक्रुरिति ज्ञेयं श्रुत्वा अजो ब्रह्मैव अचिरात् सद्य एव अवासुरस्य ज्योतिर्वैकुण्ठं प्रति गच्छदेव ईशस्य महि महिमानं दृष्ट्वा आगतोऽन्यैरलक्ष्यमाणो वृन्दावनमेव तत्र च ईशस्य महिमानं दृष्ट्वा विस्मयं प्राप ॥ ३५ ॥ बहुतिथं बहुकालं आ सम्यक् क्रोडार्थकगह्वरं बभूव ॥ ३६ ॥ अन्यदप्याश्रयमेकं शृण्वित्याह-एतत् हरेः कोमारजं पञ्चमाब्दकृतं कर्म दृष्ट्वा अस्य हरेः पौण्ड्रके वयसि षष्ठेऽब्दे बाला अद्यैतद्वृत्तमित्यूचुः किं तत्, आत्मनाम् अहेः सकाशान्मोक्षणं कुतः मृत्योः अहिमरणाद्धेतोरित्यर्थः ॥ ३७ ॥ मनुजाभं एव माया तदीयस्वरूपं तद्वत् श्रुतिप्रसिद्धान्मायाशब्दस्य स्वरूपवाचकत्वात् परावराणां सर्वेषामंशानामंशानामपि परमस्य वेधसः स्वेच्छाभिमतमेव कर्तुः एतत् विचित्रं न, किं तदित्यत आह-अवापीति । वृत्पातक इति पातकमित्युपलक्षणं शरीरदौर्गन्ध्यदेरप्यपगम इति किं वक्तव्यं पूतनादृष्ट्या शरीरसौगन्ध्यमेव व्याख्येयं सप्रियसखस्य कृष्णस्य क्रोडास्पदीभावित्वात् आत्मसाम्यं स्वसमानरूपत्वम् असतामसुराणां सायुज्यं दुर्लभं सारूप्यं तु भक्तसम्प्रदानोयत्वात्सुदुर्लभम् ॥ ३८ ॥ तत्प्राप्तौ कारणमाह-यस्य अङ्गं मूर्तिस्तस्य च प्रतिमा प्रतिकृतिर्जगन्नाथमदनगोपालगाविन्दादिरूपा सापि मनामयो मनसैव ध्याता तत्रापि सकृदेव अन्तराहिता सती भागवती गतिं ददौ खट्वाङ्गादिभ्यः स एव साक्षात् नित्यात्मा नित्यशरीरश्चासौ सुवानुभूतिरूपश्च अभिव्युदस्तमायश्चेति सः परमः स्वयमवतारी स्वयमेवान्तर्गतः किं पुनः दद्यादेवेत्यर्थः । ननु, खट्वाङ्गादीनां तत्प्राप्तौ भक्तिरेव कारणम् अघादीनां तु प्रातिकूल्यात् भक्त्यभाव एव तत्प्राप्तिप्रतिबन्धी “भक्त्याहमेकया ग्राह्यः” इति भगवत्कृतनियमात् सत्यं स च नियमोऽन्यस्मिन्नेव समये कृष्णस्यावतारसमये तु पूर्णया एव कृपाशक्तेरुदयोद्रेकात् तत्सम्बन्धमात्रेणैव तत्प्राप्तिर्यद्वक्ष्यते -

“कामं क्रोधं भयं स्नेहमैक्यं सौहृदमेव वा । नित्यं हरौ विदधतो यान्ति तन्मयतां हि ते ॥

न चैवं विस्मयः कार्यो भवता भगवत्यजे । योगेश्वरेश्वरे कृष्णे यत एतद्विमुच्यते” ॥

इति कृष्णस्य पूर्णत्वे लक्षणमिदमसाधारणं यद्वैरिभ्योपि मोक्षं ददातीति तेषामपि मध्ये “ब्रजौकसां बहुतिथं बभूवाक्रोडगह्वरम्” इत्युक्तेरघासुरदेहस्य स्वक्रोडासुखप्रदीभावित्वात् तात्कालिकतत्प्रातिकूल्यस्यानुकूल्यमयभक्तित्वमननात् तस्मै सारूप्यमोक्षं वैकुण्ठे एव ददौ न तु स्वधाम्नि वृन्दावने तद्भक्तेस्तादृशवैशिष्ट्याभावात् इति ज्ञेयम् ॥ ३९ ॥ हे द्विजा ! यादवदेवेन उत्तराय युधिष्ठिराय वा दत्तः परीक्षितस्वस्य राता गृहीता यः श्रीकृष्णस्तस्य येन श्रवणेन नितरां गृहीतं वशीकृतं चेतो यस्य स ॥ ४० ॥

### श्रीमच्छुकदेवकृतः सिद्धान्तप्रदीपः

तदेवाह पीनाहिभोगोत्थितमिति । पीनादहिभोगादजगरदेहादुत्थितम् अद्भुतमाश्रयं रूपं महद्बृहज्ज्ञानगुणं ज्योतिः ज्ञानरूपं जीवतत्त्वं स्वधाम्ना दश दिशो ज्वलगत् ईशस्य श्रीकृष्णस्य निर्गमं प्रतीक्ष्य खे अवस्थितं तत्तस्मिन् निगते ईशे दिवौकसां कर्मफलाशक्तानां देवानां मिषतामनादरे षष्ठी कर्मफलभोगस्यानं तदाशक्ताश्चानादृत्य विवेश ॥ ३३ ॥ ततस्तदनन्तरं सुरा देवाः स्वकृतः यत्र तत्रापि तं स्वकर्मवशं जीवं केनापि भक्तिश्लेसेन स्वं स्वकीयं करातीति स्वकृतस्य भक्तपक्षपातिनो भगवता पुष्पे



अर्हणमकृतं पूजामकुर्वन् सुष्ठु गायन्तीति सुगाः गणाः उक्ता अनुक्ताश्च सर्वे जयनिस्वनैः ॥ ३४ ॥ किं बहुना अजो ब्रह्मापि स्वधाम्नोऽन्ति समीपे तेषां यान्यद्भुतानि स्तोत्रादीनि नैकोत्सवा अनेकोत्सवा ये मङ्गलस्वनास्तान् श्रुत्वा अचिरादागतः ईशस्य श्रीकृष्णस्य महि महिमानं दृष्ट्वा विस्मयं जगाम ॥ ३५ ॥ बहुतिथं बहुकालम् आक्रीडगह्वरं क्रीडार्थं गभीरं स्थानम् ॥ ३६ ॥ हरेः कौमार्यजम् पञ्चमाब्दकृतम् आत्मनां बालादीनां अहेश्च मृत्योर्मोक्षणं तत्र बालादीनां प्रसिद्धात् अहेश्च हरेः संसाररूपान्मृत्योर्मोक्षणम् एतत्कर्म तदानीमेव दृष्ट्वा पौगण्डके षष्ठेऽब्दे बाला अद्यैतद्वृत्तमित्यूचुः—

कौमारं पञ्चमाब्दान्तं पौगण्डं दशमावधि । कैशोरमापञ्चदशाद्यौवनं च ततः परम् ॥ इति ॥ ३७ ॥

मनुजार्भे मनुष्यतया वर्तमानस्य वसुदेवस्य वा पुत्रभावे मायासङ्कल्पोऽस्यास्तीति स तथा तस्य अथोपि यदात्मसाम्यं स्वसमानरूपतां प्राप तन्न विचित्रम् ॥ ३८ ॥ अङ्ग हे राजन् ! यत् यस्य मनोमयीप्रतिमा अन्तर्हृत्पद्मे सकृदपि ध्यानेनाहिता भागवतीं गतिं मुक्तिं ददौ तदा स स्वयं व्युदयमायः निरस्तकपटः परमः अन्तर्गतः आत्मसाम्यं ददौ इति किं पुनर्वक्तव्यम् ॥ ३९ ॥ यत् येन श्रवणेन ॥ ४० ॥

### श्रीबलदेवविद्याभूषणकृता वैष्णवानन्दिनो

अघस्य मुक्तिरभूदित्याह—पोनादहेर्भोगाद्देहादुत्थितं महत्ज्योतिः ईशस्य नन्दसूनोर्निर्गमं प्रतीक्ष्य खेज्वस्थितं निर्गते तस्मिन्निशे विवेश तत् सारूप्यमुपलभ्य तत्सन्निधावतिष्ठत् “प्रापात्मसाम्यं” मित्यादिवक्ष्यमाणात् तस्य तदुपलम्भे हेतुस्तु तदुदरं प्रविश्य कृष्णेन निहतत्वं बोध्यम् । ज्योतिषश्चिद्वनविग्रहस्य तस्य दर्शनन्तु हतारिगतिदायकत्वलक्षणस्य निगुणस्य लोके विख्यातये तच्छ्रीविग्रहस्यैव तदिच्छयैव जातमन्यथा तस्यापि दर्शनं न स्यात् मिषतां पश्यतां षष्ठीयमनादरे ॥ ३३ ॥ ततः सुरा देवा अतिहृष्टा सन्तः स्वकृतः स्वस्रष्टुर्नन्दसूनोरर्हणमकृतं अकुर्वन् । सुगा गन्धर्वदयः वाद्यधरा विद्याधरादयः विप्राः सप्तर्षयः गणा गरुडादयः ॥ ३४ ॥ अद्भुतस्तोत्राणि च सुवाद्यानि च गीतिकाः सुकोमलगीतयश्च जयादयश्चानेकोत्सवा मङ्गलस्वनाश्च तान् स्वधाम्नः सत्यलोकस्यान्ति सन्निधौ श्रुत्वेति महारादयश्च लोकास्तत् स्तोत्रादिशब्दैः पूरिता इति सूच्यते अतो विरञ्चिरघस्यापि स्वसारूप्यदानलक्षणमीशस्य महि महिमानं दृष्ट्वा विज्ञाय वृन्दाटवीमचिराच्छीघ्रमागतः विस्मयं जगाम ॥ ३५ ॥ बहुतिथं चिरकालं आ सम्यक् क्रीडागह्वरं बभूवेति भगवदङ्गस्पर्शेन तस्य रजतगिरिभूतत्वादिति भावः ॥ ३६ ॥ अन्यच्चाश्रयं शृण्वित्याह एतद्धरेः कौमारजं पञ्चमाब्दकृतं कर्मास्य पौगण्डे षष्ठेऽद्यैव तदभूदिति बाला व्रजे ऊचुः एतत् किं ? आत्मनामहेः सकाशान्मोक्षणं कुतः मृत्योः अहेर्मरणाद्धेतोः -

कौमारं पञ्चमाब्दान्तं पौगण्डं दशमावधि । आषोडशाच्च कैशोरं यौवनं स्यात्ततः परमिति ॥ ३७ ॥

मनुजार्भो नराकृतिवालकश्चासौ मायी च कृपावान् तस्य कृष्णस्यैतद्विचित्रं न परावराणां परमस्य स्वयं प्रभोः वेधसः स्वेच्छाभिमतकर्तुः किमेतत्तत्राह अघाऽपीति । यत्संस्पर्शेन धूतं पातकं लिङ्गपर्यन्तं यस्य सः आत्मसाम्यं समानरूपतां असतामसुराणां सुदुर्लभं तेषां तु लिङ्गमंदलक्षणा मोक्षा भवेदित्यर्थः ॥ ३८ ॥ सारूप्यप्राप्तां हेतुमाह—यस्य कृष्णस्याङ्गं श्रीमूर्तिस्तस्य प्रतिमा प्रतिकृतिः श्रीरङ्गजगन्नाथादिरूपा सापि मनोमयी मनसा भाविता तत्रापि सकृदेकवारमेवान्तराहिता सती भागवतीं गतिं ददौ निरपराधेभ्यः खट्वाङ्गादिभ्यः स एव नित्यात्मा नित्यमूर्तिश्चासौ सुखानुभूतिश्चाभिव्युदस्तमायश्चेति परमः स्वयं प्रभुः स्वयमेव तदन्तः प्रविष्टः किं पुनः दद्यादेवेत्यर्थः । धात्रीवेशमात्रेण पूतनाया धात्रीपदमिवोदरप्रवेशमात्रेणाघस्यापि सारूप्यं स्वयं प्रभुत्वे लिङ्गं बोध्यम् ॥ ३९ ॥ हे द्विजाः ! यादवदेवेन कृष्णेनात्तरायं दत्तः परीक्षित् स्वरातुरात्मपदस्य तस्य विचित्रं चरितं श्रुत्वा तदेव भूयोऽपि पप्रच्छुः यच्छ्रवणेन निगृहीतं वशीकृतं चेता यस्य सः ॥ ४० ॥

### श्रीसुबोधिनी

भगवति बहिर्निर्गतेष्वस्य सायुज्यमाह, पोना योयमहिः सर्पस्तस्य भोगाच्च छरोरादुत्थितमद्भुतं महस्तेजोरूपं ज्योतिः प्रकाशमानं स्वधाम्ना स्वतेजसा दश दिश उज्ज्वलयद् बहिः स्थितं सद् भगवन् निर्गमनं प्रतीक्ष्य निर्गते तस्मिन् विवेश पश्यतां दिवोक्तसां सतां, तेजोरूपं लिङ्गशरीरं प्रविष्टमिति मायावादिनः ॥ ३३ ॥ ततो देवानां सुखं जातमित्याह ततोतिहृष्टा इति, स्वार्थं देवार्थमेव करोतीति स्वकृत् तस्य भगवतोर्हणं पूजामकृतं कृतवन्तः पुष्पैः, अप्सरश्च नतनैः, पूजामकृतेति सर्वत्रसम्बन्धः, सुष्ठु गायन्तीति सुगास्ते गीतार्वाद्यं घनो येषां ते वाद्यधरा विप्रास्तु स्तववैष्णवगणा जयनिःस्वनैरर्हणमकृत ॥ ३४ ॥ तदा ब्रह्मणोप्याश्रयं जातमित्याह तदद्भुतेति तेषामद्भुतस्तोत्रादिकं श्रुत्वा स्वधाम्नोन्ति स्वगृहसमीपेजो ब्रह्मा तत आगतोचिराच्छीघ्रमेव दृष्ट्वा भगवन्तं महेशस्य भगवतः सामर्थ्यं च दृष्ट्वा विस्मयं जगाम स्तोत्रं सुवाद्यं गीतं जयशब्दाश्च तैर्योयमनेकोत्सवस्तत्सहितान् मङ्गलस्वनान्, ते शब्दा ब्रह्मलोकपर्यन्तं गताः, तच्च श्रुत्वा ब्रह्मा समागतो विस्मयमाप ॥ ३५ ॥ मुक्तस्य देहो भगवद्भक्तानां क्रीडार्थं जात इत्याह राजन्निति, वृन्दावने शुष्कं गन्धरहितं व्रजोक्तसां बहुकालमाक्रीडार्थं गहवरं गुप्तस्थानं बभूव ॥ ३६ ॥ आश्रयान्तरमाहैतदिति, भगवतः कौमारावस्थायां जातमेतत् कर्मात्मनोहेः सकाशान् मोक्षगल्पं मृत्योरेव



मोक्षरूपं हरेः पौण्ड्रावस्थायां जातस्य शरीरं शुष्कं दृष्ट्वा विस्मिताः सन्तो ब्रजे समागत्योचुः, “अद्यानेन महाव्याल” इति वक्ष्यति ॥ ३७ ॥ अघासुरस्य मुक्तिं युक्त्या समर्थयति नैतद् विचित्रमिति द्वाभ्यां, मनुजार्भो मनुष्यबालः स एव माया तद्वतो भगवत् एतद् बालमोक्षणमघासुरमोक्षो वा न विचित्रं, वस्तुतोयं परावराणां परमो ब्रह्मादीनामस्मदादीनां च नियन्ता कर्ता च, अघोपि पापरूपो यत्स्पर्शपातकः प्रक्षालितपाप आत्मसात्स्यं भगवत्समतामसतां दुष्टानां सुदुर्लभं प्रापेति यत् तत्र हेतुः ॥ ३८ ॥ सकृद् यस्य भगवतोङ्गप्रतिमा शरीरसमाना मानसी मूर्तिरन्तराहिता हृदये स्थापितापि भागवती गतिं ददौ ददाति तत्र स एव नित्यात्मसुखानुभूतिः सच्चिदानन्दरूप आत्मा व्युदस्तमायः पूर्णज्ञानेनैव गतमायः परमकाष्ठां प्राप्नोन्तराहितः सन् मुक्तिं ददातीति किं पुनर्वक्तव्यम् ॥ ३९ ॥ एतावदुक्त्वा शुकः परमनिवृत्तः तूष्णीमास तदा राजा पृच्छतीत्याह सूतः, हे द्विजाः शीनकादयः, यादवदेवेन कृष्णेन दत्तो विष्णुरातः स्वरातुः स्वरक्षितुश्चरितं श्रुत्वा भूयोपि तदेव पप्रच्छ यतो विचित्रं पुण्यं च, वैयासकिं शुकं, येन चरित्रेण निगृहीतं चेतो यस्य ॥ ४० ॥

### गोस्वामिश्रीगिरिधरलालकृता बालप्रबोधिनी

तदा च पीनः स्थूलो योऽहेर्भोगो देहस्तस्मादुत्थितं निःसृतं महत् प्रकाशबहुलं ज्योतिः स्वधाम्ना स्वप्रकाशेन दश दिशः ज्वलयत् प्रकाशयत् खेऽवस्थितं सत् ईशस्य श्रीकृष्णस्य ततो निर्गमं प्रतीक्ष्य निर्गते तस्मिन् विवेश । ‘अद्भुतं ज्योतिर्दिवीकसां पश्यताम्’ इति पदैर्लोकं तन्मुक्तिप्रसिद्धयर्थं भगवदिच्छया तद्दर्शनं जातमिति ज्ञेयम्, अन्यथा जीवस्यादृश्यत्वात् ॥ ३३ ॥ ततोऽघासुरवधादतिहृष्टा सुरादयः स्वकृतः ‘तत्कार्यं कृतवतः’ श्रीकृष्णस्यार्हणं सत्कारमकृतं अकुर्वन् । तत्र सुरा देवाः पुष्पैरर्हणम् ‘अकृत’ इति सर्वत्रान्वयः । अप्सरसश्च नर्तनैः । सुष्ठु गायन्तीति सुगाः गन्धर्वादयो गीतैः । वाद्यधरा विद्याधरादयो वाद्यकैः । विप्रा वसिष्ठादयो ऋषयः स्तवैः । गणाः पार्षदाः भक्तजनाश्च जयशब्दैः ॥ ३४ ॥ किञ्च येषां देवादीनामद्भुतस्तोत्राणि च सुवाद्यानि च गीतिकाः सुकुमारा गीतयश्च जयो जयशब्द आदिर्येषां ते, तान् येनैकोत्सवान् नृत्याद्यनेकोत्सवेन जातान् मङ्गलस्वनान् हस्तकिङ्किण्यादिशब्दान् स्वधाम्नः सत्यलोकस्यान्ति समीपे श्रुत्वा अजो ब्रह्मा अलक्षित एवाचिरात् शीघ्रमागतः सन् ईश्वरस्य श्रीकृष्णस्य महिमानमघासुरस्यापि मोक्षप्रदानं, मुखप्रवेशेन ततो बालादीनां विमोचनं च दृष्ट्वा विस्मयं जगामेत्यन्वयः । नच ब्रह्मलोकपर्यन्तशब्दगमनासम्भवो आशङ्कनीयः, स्वमाहात्म्यप्रदर्शनार्थं भगवदिच्छया तत्सम्भवात् ॥ ३५ ॥ ‘आश्चर्यान्तरं शृणु’ इत्याशयेन सम्बोधयति—राजन्नि । तदद्भुतमाजगरं चर्म वृन्दावने शुष्कं सत् ब्रजौकसां बहुतिथं बहुकालमाक्रीडगह्वरं क्रीडार्थं महाबिलं बभूवेत्यन्वयः ॥ ३६ ॥ अग्रिमकथाप्रश्ननुत्थापयन् अन्यदप्याश्चर्यमाह—एतदिति । ‘कौमारं पञ्चमाब्दान्तं पौण्ड्रं दशमावधि । कैशोरमापञ्चदशाद्यौवनं तु ततः परम्’ इति वचनात् एतत् मृत्योरात्माहिमोक्षणं तत्रात्मनां बालादीनां प्रसिद्धात् मृत्योर्मोक्षणमहेरघासुरस्य ज्योतिषः कृष्णे प्रवेशस्य दृष्टत्वात् संसारलक्षणात् मृत्योर्मोक्षणं हरेः कौमारजं पञ्चमाब्दकृतं कर्म तदेव दृष्ट्वा पौण्ड्रके षष्ठेऽब्देऽद्यैव तत् वृत्तम् इति विस्मिताः सन्तो बाला ब्रजे ऊचुः ॥ ३७ ॥ ‘अहो ! दुष्टस्याप्येवं मुक्तिः’ इत्याश्चर्यं कुर्वन्तं प्रत्याह—नैतद्विचित्रमिति द्वाभ्याम् । मनुजार्भमायिनः स्वेच्छया स्वीकृतमनुष्यबालभावस्य, वस्तुतस्तु परमस्य परमेश्वरस्य । तत्र हेतुमाह—परे ब्रह्मादयः, अवरे स्थावरादयः । तेषां वेधसः स्रष्टुर्भगवतः स्पर्शनेन धौतपातको निवृत्तकर्मबन्धनः सन् अघोऽप्यसतां विषयाविष्टचित्तानां भगवद्विमुखानां सुदुर्लभमापि आत्मसात्स्यं भगवत्समानरूपतां यत् प्राप तदेतच्चित्रमाश्चर्यं न भवति । अनेन प्रथमं लोके मुक्तिस्थापनाय भगवदिच्छया सायुज्यं प्राप्तस्यापि शिशुपालादिवत् पुनः सारूप्यप्राप्तिर्बोद्ध्या ॥ ३८ ॥ एतदेव केमुत्पन्त्यायेन द्रढयति—सकृदिति । ‘अङ्ग’ इति सम्बोधनं स्नेहसूचकम् । यस्याङ्गं मूर्तिस्तस्य प्रतिकृतिः साऽपि मनोमयी मनसा चिन्तिता, तत्रापि बलादन्तराहिता हृदये स्थापिता सती प्रह्लादादिभक्तेभ्यो भागवती गतिं मुक्तिं ददौ, स एव परमो भगवान् स्वयं साक्षादेव यस्यान्तर्गतस्तस्य मुक्तौ किं पुनः ? किमाश्चर्यमित्यर्थः । तस्य परमेश्वरत्वमेव स्पष्टयति—नित्या चासावात्मसुखानुभूतिश्च तया, नित्यस्वानन्दानुभवेनाभिव्युदस्ता दूरतोऽपसारिता माया येन इति ॥ ३९ ॥ हे द्विजाः यादवदेवेन श्रीकृष्णेन दत्तः ‘रातो वोऽनुग्रहार्थीय’ इति प्रथमोक्तेः गर्भे रक्षां कृत्वा युधिष्ठिरादिभ्यो दत्तः परीक्षित् स्वरातुः स्वदातुः स्वरक्षकस्य विचित्रमघमोक्षादिचरितमित्यं श्रुत्वा भूयः पुनरपि तदेव श्रीकृष्णचरितं वैयासकिं शुकं प्रति पप्रच्छेत्यन्वयः । प्रश्ने हेतुमाह—यदिति । येन श्रीकृष्णचरितेन नितरां गृहीतं वशीकृतं चेतो यस्य सः । वशीकारेऽपि हेतुमाह—पुण्यमिति । परमपुण्यजनकं सर्वदुरितनिवर्तकम् ॥ ४० ॥

### अन्वितार्थप्रकाशिका

पीनेति ॥ तदा च पीनः स्थूलो योऽहेर्भोगो देहस्तस्मादुत्थितं निःसृतम् । पीनाहिभोगे स्थितमिति स्वामिसम्मतः पाठः । अद्भुतं महत्प्रकाशबहुलं शुद्धसत्त्वमयं ज्योतिः स्वधाम्ना स्वप्रकाशेन दश दिशः ज्वलयत् प्रकाशयत् खेऽवस्थितं सत् ईशस्य श्रीकृष्णस्य ततो निर्गमं प्रतीक्ष्य निर्गते तस्मिन् भगवति दिवौकसां मिषतां पश्यतामेव विवेश ॥ ३३ ॥ तत इति ॥ ततोऽघासुरवधादतिहृष्टा सुरादयः स्वकृतः स्वस्य देवसमूहस्य तत्कार्यं कृतवतः स्वस्रष्टुर्वा । श्रीकृष्णस्यार्हणं सत्कारमकृतं अकुर्वन् । एकत्वमार्भम् । तत्र सुरा देवाः पुष्पैरर्हणमकृतेति सर्वत्रान्वयः । अप्सरसश्च नर्तनैः सुष्ठु गायन्तीति सुगाः गन्धर्वादयो गीतैः वाद्यधरा



विद्याधरादयो वाद्यकैः विप्रा वसिष्ठादय ऋषयः स्तवैः गणाः पार्षदाः भक्तजनाश्च जयेति निस्वनैः शब्दैरर्हणमकृत ॥ ३४ ॥ तदद्भुतेति ॥ तेषां देवादीनामद्भुतस्तोत्राणि च सुवाद्यानि च गीतिकाः सुकुमारा गीतयश्च जयो जयशब्द आदिर्येषां ते तान् नैकोत्सवान् नृत्याद्यनेकोत्सवेन जातान्मङ्गलस्वनात् हस्तकिङ्किण्यादिशब्दान् स्वधाम्नः सत्यलोकस्यान्ति समीपे भगवदिच्छाबलात् दूरतोऽपि श्रुत्वा अजो ब्रह्मा अलक्षित एवाचिरात् शीघ्रमागतः सन् ईश्वरस्य महि महिमानमघासुरस्यापि मोक्षप्रदानं मुखप्रवेशेन ततो बालादीनां विमोचनं च दृष्ट्वा विस्मयं जगाम ॥ ३५ ॥ राजन्निति ॥ हे राजन् ! तदद्भुतमाजगरं चर्म वृन्दावने शुष्कं सत् व्रजौकसां बहुतिथं बहुकालमाक्रीडगह्वरं क्रीडार्थं महाबिलं बभूव ॥ ३६ ॥ एतदिति ॥ “कौमारं पञ्चमाब्दान्तं पौगण्डं दशमावधि ॥ कैशोरमापञ्चदशाद्यौवनं तु ततः परम् ॥” इति वचनात् एतन्मृत्योरात्मनाम् अहेश्च मोक्षणं तत्रात्मनां बालादीनां प्रसिद्धान्मृत्योर्मोक्षणम् अहेरघासुरस्य ज्योतिषः कृष्णे प्रवेशस्य दृष्टत्वात्संसारलक्षणान्मृत्योर्मोक्षणम् । यद्वा । मृत्योः अहिमरणा-द्वेतोः आत्मनाम् अहेः सकाशात् मोक्षणं हरेः कौमारजं पञ्चमाब्दकृतं कर्म तदैव दृष्ट्वा पौगण्डके षष्ठेऽब्देऽद्यैव तत् वृत्तमिति विस्मिताः सन्तो बाला व्रजे ऊचुः । अन्ये तु श्रीकृष्णे कालेनाल्पेनोक्तदिशा पञ्चमाब्दारम्भे पौगण्डप्रवेशः तथा च चतुर्थाब्दकृतं पञ्चमेऽब्दे कृतं प्रोचुरित्याहुः ॥ ३७ ॥ नैतदिति ॥ मनुजार्भमायिनः धृतमनुष्यबालभावस्य वस्तुतस्तु परमस्य परमेश्वरस्य परे ब्रह्मादयः अवरे स्थावरादयस्तेषां वेधसः स्रष्टुर्भगवतः स्पशनेन धौतपातको निवृत्तकर्मबन्धनः सन्नघोऽप्यसतां विषयाविष्टचित्तानां भगवद्विमुखानां सुदुर्लभमपि आत्मसाम्यं भगवत्समानरूपतां यत्प्राप तदेतच्चित्रमाश्रयं न भवति ॥ ३८ ॥ सकृदिति । अङ्ग हे राजन् ! यस्याङ्गं मूर्तिस्तस्या अपि प्रतिमा प्रतिकृतिः सापि मनोमयी मनसा चिन्तिता तत्रापि बलादन्तर्हिता हृदये स्थापिता सती खट्वा-ङ्गादिभ्यो भागवतीं गतिं मुक्तिं ददौ । स एव नित्या चासावात्मसुखानुभूतिश्च तथा नित्यस्वानन्दानुभवेनाभिव्युदस्ता दूरतोऽप-सारिता माया येन स परमो भगवान् स्वयं साक्षादेव यस्यान्तर्गतः सः तस्मै किं पुनर्न दद्यात् सर्वमपि श्रेयो दद्यादेव ॥ ३९ ॥ इत्यमिति ॥ हे द्विजाः ! यादवदेवेन श्रीकृष्णेन युधिष्ठिरादिभ्यो दत्तः परीक्षित् राजा स्वरातुः स्वदातुः स्वरक्षकस्य विचित्रमध-मोक्षादिचरितमित्यं श्रुत्वा येन श्रीकृष्णचरितेन नितरां गृहीतं वशीकृतं चेतो यस्य सः परीक्षित् भूयः पुनरपि तदेव पुण्यं पवित्रं श्रीकृष्णचरितं वैयासकिं शुक्रं प्रति पप्रच्छ ॥ ४० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

पीनात् स्थूलात् अहिभोगात् सर्पदेहात् उत्थितं निःसृतं स्वधाम्ना स्वप्रकाशेन दशदिशः ज्वलयत् प्रकाशयत् ईशस्य निर्गमं बहिर्निर्गमनं प्रतीक्ष्य खे गगनेऽवस्थितं देवानां मिषतां सतां तस्मिन् हरी विवेश ॥ ३३ ॥ तत इति ततस्तदनन्तरमतिहृष्टाः सुराः स्वकृतः स्वस्य सहायकृतो हरेः पुष्पैरर्हणमकृत अकृषत सुगाः गन्धर्वादिसुष्ठु गायकाः गोतैः पूजामकृत वारिधरा मेघाः वाद्यकै-र्गजैः वाद्यधरा इति पाठवाद्यकैर्वीदित्रैः स्तवैः स्तोत्रैः गणाः सिद्धचारणगणाः जयशब्दैरर्हणम् ॥ ३४ ॥ तेषां यानि अद्भुतानि स्तोत्रसुवाद्यादीनि ये च नैकोत्सवाः ये च मङ्गलस्वनाः तान् श्रुत्वा स्वधाम्नः स्वस्थानात् अजोविधिः अंति श्रीकृष्णसमीपे अचिरा-दागतः सन् ईशस्य स्वनियामकस्य महि महिमानं दृष्ट्वा ॥ ३५ ॥ आजगरं अजगरस्य इदं वृन्दावने स्थितं आक्रीडगह्वरं महादरीसदृशं बहुतिथं बहुदिनं बभूव ॥ ३६ ॥ तत्राप्यन्यदाश्रयं माह एतदिति कौमारं पञ्चमाब्दान्तं पौगण्डं दशमावधि कैशोरमापञ्चदशाद्यौवनं तु ततः परमित्युक्तलक्षणं हरेरेतत्कौमारजं पञ्चमवत्सरकृतं कर्मवालाः तस्मिन्नेव काले दृष्ट्वा पौगण्डके षष्ठे वर्षे अद्यैवैतत्कृतमिति व्रजे ऊचुः किं तत् कर्म मृत्योः सकाशात् आत्मा हि मोक्षणं आत्मनां स्वकीयानां प्रसिद्धमरणात् मोक्षणं अहेः अघासुरस्य च संसार-रूपान्मृत्योर्मोक्षणम् ॥ ३७ ॥ इदानीं भगवन्माहात्म्यं निरूपयन्नाह द्वाभ्यां नैतदिति मनुजस्य अर्भकत्वरूपामायाकपटं विद्यतेऽस्य तस्य मनुजार्भमायिनः पराणां अक्षरपुरुषाणां अवराणां क्षरभावासक्तानां बद्धजीवानां च परमस्य सर्वोत्कृष्टत्वेन माननीयस्य वेधसः सर्वकर्तुः एतन्न चित्रं आत्मसाम्यं शुद्धजीवात्मसमानरूपत्वं प्राप ॥ ३८ ॥ पुनः किंच सकृदिति श्रीकृष्णस्य यदंगं अवतारस्तस्य प्रतिमा अर्चायास्ति साऽपि मनोमयी मनःसंकल्परूपा सकृदेककृत्वा अन्तराहिता अन्तःकरणे धृता सती भागवतीं गतिं ददौ स एव स्वयं यस्यांस्तर्गतस्तस्य पुनः किं वक्तव्यं स किलक्षणः नित्या या आत्मसुखानुभूतिः स्वानन्दानुभवस्तथा अभितो व्युदस्ता हता माया जीवा विद्या येन सः परमः सर्वश्रेष्ठः ॥ ३९ ॥ इत्यमिति हे द्विजाः यादवदेवेन श्रीकृष्णेन दत्तः द्रौप्यस्त्राद्रक्षितः स्वरातुः स्वदातुर्हरेश्चरितं श्रुत्वा स कथंभूतः येन चरित्रश्रवणेन नितरां गृहीतं स्वाधीनीकृतं चेतो यस्य सः ॥ ४० ॥

### भगवत्प्रसादाचार्यविरचिता भक्तमनोरञ्जनी

ततोऽसुरोऽमुं श्रीकृष्णमेव विवेशेत्याह ॥ पीनाहीति ॥ तद्गलाद्भगवद्विनिर्गमात्पूर्वमेवेति शेषः । पीनः पुष्टश्चासावहिर-जगराकृतिघासुरस्तस्य भोगो देहस्तस्मादुत्थितं अद्भुतमाश्रयकारि, महत् धर्मभूतज्ञानविकासाप्या बृहद्भावं प्राप्तं, ज्योतिः स्वयं-प्रकाशं ज्ञानात्मकजीवस्वरूपं, स्वधाम्ना स्वकीयदीप्त्या, दश दिशः, ज्वलयत् संप्रकाशयत् सत्, ईशनिर्गमं भगवतो बहिर्निर्गमनं, प्रतीक्ष्य, खेज्तरिक्षे, अवस्थितं अभूत् । तच्च भगवति बहियति सतीति शेषः । दिवौकसां देवानां, मिषतां पश्यतां सतां तस्मिन् श्रीकृष्णे, विवेश ॥ ३३ ॥ तत इति ॥ ततः अतिहृष्टा अतीवानन्दं प्राप्ताः, सुरा देवाः, स्वकृतः स्वकार्यकर्तुः श्रीकृष्णस्य, अर्हणं



पूजनं, पुष्पैः नन्दनानीतकुसुमैः, अकृताकुर्वन् । व्यत्ययेनैकवचनम् । सुष्ठु गायन्तीति सुगा गन्धर्वादयश्च गीतैर्गीतगायनेः, अप्सरसः स्वस्त्रियश्च, नर्तनैर्नित्यविधानैः, वाद्यधराः चतुर्विधवाद्यवादकाश्च, वाद्यकैर्नानाविधवाद्यवादनैः, विप्रा ब्राह्मणाः, स्तवैः स्तोत्रोच्चारणैः, गणाः भृत्यगणाः, जयनिस्वनैर्जयशब्दोच्चारणैः, अर्हणं अकृत ॥ ३४ ॥ तदिति ॥ किं च अजो ब्रह्मा, स्वधाम्नः स्वस्थानस्य, अन्ति समीपे, तेषां गन्धर्वादीनां, यान्यदभूतस्तोत्राणि आश्चर्यकारिणः स्तवाः सुवाद्यगीतिकाः, सवाद्यगीतानि च जया जयशब्दा आद्या येषां ते ये अनेकोत्सवा अनेकोत्सवसंयुता मङ्गलस्वनास्तान्, श्रुत्वा, अचिरात् सद्यः, आगतः समागतः सन्, ईशस्य श्रीकृष्णस्य, महि महिमानं दृष्ट्वा, विस्मयं जगाम । राजन्निति । हे राजन्, वृन्दावने, आजगरमजगरसंबन्धि, चर्म शुष्कं सत्, बहुतिथं बहुकालं, ब्रजौकासां ब्रजवास्यर्भकाणां, अदभुतं आक्रीडगह्वरं क्रीडार्थकं महाबिलं, बभूवासीत् ॥ ३६ ॥ अन्यदप्यतिचित्रं वृत्तमित्याह ॥ नेति ॥ परे देवमनुष्यादयः अवरेऽपकृष्टा येषां ब्रह्मरुद्रादीनां तेषां अपि, परमस्य, वेधसः सर्वस्रष्टुरपि, मनुजार्भमायिनः कपटस्वीकृतमनुज-बालकत्वस्य भगवतः, एतदलौकिकचरित्रविधानं एव, विचित्रं न । किं तु यत् यस्य भगवतः स्पर्शनं स्पर्शमात्रं तेन धूतं पातकं यस्य स तथाभूतः, अघोऽघासुरोऽपि, असतां सुदुर्लभं सुतरां दुष्प्रापं, आत्मसाम्यं भगवत्समानरूपतां, प्रापालभत । इत्येतदेवाप्यति-चित्रमित्यर्थः ॥ ३७ ॥ एतदेव किं पुनर्ययिन द्रव्यति ॥ यस्य भगवतोऽङ्गं तस्य प्रतिमा अर्चा मूर्तिः, सा च मनोमयी मनसा भगवत्त्वेन मानिता सापि, सकृदेकवारमपि, अन्तराहिता अन्तर्हृदये ध्यानेन निधापिता सती, भागवतीं गतिं ददौ । प्रह्लादादिभ्य इति शेषः । अङ्ग हे राजन्, नित्यमात्मनि साहजिकं यदात्मसुखं निरतिशयानन्दरूपं तस्यानुभूतिः सर्वकालमनुभवनं तथा, व्युदस्ता माया यस्य सः प्राकृतगुणरहितः, परमः असमाभ्यधिकश्चेत्यर्थः । एवंभूतः स एव भगवान्, साक्षादन्तः प्रविष्टः सन्निति शेषः । किं पुनः भागवतीं गतिं ददाविति किं पुनर्वक्तव्यमित्यर्थः ॥ ३८ ॥ अन्यदप्यतिचित्रं वृत्तमित्याह ॥ एतदिति ॥ हरेः एतत् कौमार्यं पञ्चमाब्दकृतं, मृत्योः आत्माहिमोक्षणं, आत्मनां स्वेषां प्रसिद्धमृत्योः अहेः संसाररूपान्मृत्योश्च विमोक्षणरूपमित्यर्थः । कर्म, तदेव दृष्ट्वा, बालाः विस्मिताः, ब्रजे, पौण्ड्रके हरेः षष्ठेऽब्दे, ऊचुः । अद्यैतद्वृत्तमिति कथयांचक्रु रित्यर्थः । अयमहो भगवन्महिमातिशयो-यदन्यकालिकस्याद्यत्वानुसंधानं गोपानामिति भावः ॥ ३९ ॥

इति श्रीधर्मधुरंधरश्रीधर्ममतिप्रत्यक्षपुरुषोत्तमश्रीसहजानन्दस्वामिसुतश्रीरघुवीराचार्यसूनुभगवत्प्रसादाचार्यविरचितायामन्वयार्थाव-  
बोधिण्यां भक्तमनोरञ्जन्याख्यायां श्रीमद्भागवतटीकायां दशमस्कन्धपूर्वार्धे द्वादशोऽध्यायः ॥ १२ ॥

### श्रीहरिसूरिविरचितं श्रीभक्तिरसायनम्

महज्ज्योतिरिति : १०.१२.३३.

प्रभुणाऽघात्मा निरघः कृतस्तदन्तः प्रविश्य योग्यमतः । तेजोमयः स समभूदनामरूपः सुरेशविस्मयभुः ॥ ८१ ॥  
खेऽवस्थितमिति :

दृष्टानामपि मुक्तिदो निजजन-त्राणव्रत-श्राप्ययं सत्योऽहं शपथं करोमि न मनाङ् मन्यध्वमत्रानृतम् ।

सम्बोध्यैवमघासुरोऽखिलजनाञ् ज्योतिः स्वरूपेण तत् स्पृष्ट्वा विष्णुपदं विवेश भगवत्यानन्दरूपे हरी ॥ ८२ ॥

वकः शुद्धसत्त्वोऽपि नाऽप्य स्वरूपं तमोभूरहं ज्योतिरात्माऽप्यभूवम् ।

ततो मे जघन्यं तमोऽप्यत्र धन्यं विचिन्त्यैव लीनो घनश्यामलेऽभूत् ॥ ८३ ॥

प्रभौ मेघस्वरूपेऽस्मिन् सङ्गता मेऽघरूपता । ताद्रूप्यान्पुयादस्मात् कृष्ण एव विवेश सः ॥ ८४ ॥

कथमपि हृदये यश्चिन्तयत्यब्जनाभप्रतिकृतिमिह तस्योच्चैर्गतिर्जायते यत् ।

हृदयमविशदीशो यस्य साक्षादघस्य तदिह किमु विचित्रं तस्य जातं तथेति ॥ ८५ ॥

क्षणमपि सज्जनसङ्गश्चिन्तनमीशस्य सौति फलममलम् । योगाधिकमिति यदसावघो गतिं प्राप योगिदुरवापाम् ॥ ८६ ॥

ततोऽतिहृष्टा इति : १०.१२.३४.

सर्वेषामविशेषतोऽभिलषिते श्रीशेन सम्पादिते तत्तोषे नहि हेतुरत्र निखिलारब्धैकरूपा स्तुतिः ।

किं त्वेतस्य समर्हणं मुहुर्हो स्वस्वाधिकारोचितमेवेति स्फुटमास भूर्यघहृत्तौ भिन्नाहंणोल्लेखनात् ॥ ८७ ॥

तददभुतेति : १०.१२.३५.

सानन्दमद्भुतश्रीश-प्रसाद-फलभोगिनाम् । श्रुत्वोदन्तं सतां कस्य न स्याच्चेतसि विस्मयः ॥ ८८ ॥

कृतान्तस्य कृतान्तोऽहममृतानां तथाऽमृतम् । अघहृत्याऽभंकोदघृत्या द्वयमेतत् स्फुटीकृतम् ॥ ८९ ॥

भवाह्यन्तः सन्तो विषयविषयसंपर्करहिता ध्रुवं जीवन्मुक्ता रचितकुतुकास्तत्र नितराम् ।

भवेयुस्ते यैस्तु प्रतिपदमचिन्त्याच्युतपदं यदस्मिन् स्पष्टोदाहृतिरहिगता गोपशिशवः ॥ ९० ॥

राजन्नाजगरमिति : १०.१२.३६.

संपाद्याभ्रनघत्वमच्युतपदाध्यक्षो भवेद् यो भुवि जीवन्मुक्तिमुपागतोऽप्य हि भवः शिष्टोऽपि नातिप्रदः ।

किं चास्मिन् रचिताऽपि केलिरफला दग्धाङ्कुरन्यायतः स्यादेवेति विविक्तमार्षवचनं तच्चर्मकेल्युक्तिः ॥ ९१ ॥



यो जीवन्नपि मुक्ततामुपगतः सोऽध्वेन पुण्येन वा नो लितो भवतीह लोकवदलं कर्माहतोऽपि स्वयम् ।  
श्रुत्यर्थोऽयमभूत् स्फुटो जगति यद् वृन्दावने क्रीडनं बालानामधभोगयोगि च तथा श्रीनायकप्रीतिदम् ॥ ९२ ॥  
यत्प्रातः शिशुबोधनादिमिषतः कल्पादिसृष्टिक्रमो यत्तत्क्रीडनकैतवेन सदसज्जीवप्रवृत्तिस्तथा ।  
यन्वाघ-प्रसनाघनिर्दलन-तत्सम्मोचनव्याजतः पापध्वंसनमृत्युहिंसनमथो तच्चर्मकेलिच्छलात् ॥ ९३ ॥  
जीवन्मुक्तिदेशेति चेत्यविकलं मायार्भकक्रीडया श्रीनाथेन दयारसाद्रमनसा व्यक्तीकृतं स्वाशयम् ।  
ज्ञात्वा विस्मितमानसः शुक्रमुखाच्छंसन् स्विकां धन्यतां युक्तं तत्पुनरप्यपृच्छदभयां योगस्थितिं तत्क्रमात् ॥ ९४ ॥  
( युग्मम् )

ये जाताः श्रीशङ्कपयां सानन्दा निरघावने । तेषां तदुत्तरं योगक्षेमार्थविधिरुच्यताम् ॥ ९५ ॥

### कृष्णप्रिया

अघासुर के मरने के बाद उसके स्थूल अजगर शरीर से एक सत्त्वगुण सम्पन्न अद्भुत महान् तेज निकला जिस तेज ने सारी दिशाएँ जगमगा उठीं । वह दिव्य तेज अन्तरिक्ष में जाकर भगवान् की प्रतीक्षा कर रहा था । भगवान् ज्यों ही अघासुर के मुख से बाहर निकल आये त्यों ही वह तेज देवताओं के देखते देखते श्रीकृष्ण में प्रविष्ट हो गया ॥ ३३ ॥ अघासुर का नाशक भगवान् श्रीकृष्ण ने सर्वका सर्वश्रेष्ठ कार्य किया, तब देववरों ने कुसुम वर्षा कर, अप्सराओं ने नृत्य कर, गन्धर्वों ने गान कर, विद्याधरों ने वाजित्र नाद कर, विप्रवरों ने स्तोत्र पढ़कर, भगवान् के पार्षदों ने जय-जय ध्वनि करके भगवान् श्रीकृष्ण चक्रजी का उत्तम अर्चन किया ॥ ३४ ॥ भगवान् श्रीकृष्ण जी की विविध प्रकार की स्तुति, वाजित्र, ध्वनि, गीत नाद, जय जयकार ध्वनि और विविध उत्सव मुक्त मङ्गल सूचक ध्वनियों को सुनकर ब्रह्माजी त्वरित गति से गोकुल आ पहुँचे, वहाँ भगवान् श्रीकृष्ण की महिमा देखकर उन्हें अत्यन्त ही आश्चर्य हुआ । राजन् परीक्षित ! जब अघासुर का वह चाम सुख गया तब ब्रह्म निवासियों के लिये ॥ ३५ ॥ वृन्दावन में लिये बहुत दिन पर्यन्त खेलने की एव लोकोत्तर गुफा-सी बना रहा ॥ ३६ ॥ राजन् ! अघासुर के मुँह से ग्वाल बालकों की रक्षा और अघासुर का मोक्ष की लीला श्रीकृष्ण भगवान् ने अपनी पाँच वर्ष की कुमारवस्था में ही की थी, और ग्वाल-वालों ने उसे उसी समय देखा भी था किन्तु छठे वर्ष की पौगण्डावस्था में ही अतिशय आश्चर्यान्वित होकर व्रज में उसका वर्णन किया ॥ ३७ ॥ भगवान् श्रीकृष्ण, जो कि माया से मानव बालक बने हुए है और जो ब्रह्मादि देवों का और हमारे नियन्ता और निर्माता परमेश्वर है इसके लिये यह बात अद्भुत नहीं है । तभी तो महापातकी अघासुर केवल भगवत्स्पर्श से ही सर्वपातक मुक्त हो गया और सायुज्य मुक्ति पायीं जिस मुक्ति को कभी नहीं पा सकता था ॥ ३८ ॥ राजन् ! जिस भगवान् के श्री अङ्ग की मानसी केवल प्रतिमा बलात् एक बार अन्तःकरण में स्थित हो जाय तो वह सालोक्य सामीप्य आदि गति का दान करती है तो भला जो नित्य आत्म सुखानुभूति से अपनी माया नष्ट कर देने वाले साक्षात् स्वयं भगवान् ही जिसके भीतर प्रविष्ट हो चुके हैं उसके विषय में क्या आश्चर्य करना है ॥ ३९ ॥ श्रीसूत जी ने कहा, हे महर्षियों ! यदुवंश नाथ भगवान् श्रीकृष्ण ने ही श्री परीक्षित जी को जीवन दान दिया था ऐसे अपने रक्षक भगवान् का यह अद्भुत चरित्र सुना तब राजा परीक्षित ने पुनः श्री शुकाचार्य महाराज से भगवान् की पवित्र लीला के सम्बन्ध में प्रश्न किया कारण कि भगवान् की अमृतमयी लीलाओं में परीक्षित राजा का चित्त लीन हो चुका था ॥ ४० ॥

### राजोवाच

ब्रह्मन् कालान्तरकृतं तत्कालीनं कथं भवेत् । यत् कौमारे हरिकृतं 'विदुः पौगण्डकेऽर्भकाः ॥ ४१ ॥  
तद् ब्रूहि मे महायोगिन् परं कौतूहलं गुरो । नूनमेतद्वरेरेव माया भवति नान्यथा ॥ ४२ ॥  
वयं धन्यतमा लोके गुरोऽपि क्षत्रबन्धवः । यत् पिबामो मुहुस्त्वत्तः पुण्यं कृष्णकथामृतम् ॥ ४३ ॥

### सूत उवाच

इत्थं स्म पृष्टः स तु वादरायणिः संस्मारितानन्तहृताखिलेन्द्रियः ।  
कृच्छ्रात् पुनर्लब्धवहिर्दृशिः शनैः प्रत्याह तं भागवतोत्तमोत्तमम् ॥ ४४ ॥  
इति श्रीमद्भागवते महापुराणे पारमहंस्यां संहितायां दशमस्कन्धे द्वादशोऽध्यायः ॥ १२ ॥

प्रक्षिप्तेषु कौतुकलीलायाम्प्रथमोऽध्यायः

१. जगुः-श्रीधर. वंशी. विज. शुक्र. ; विदुः-वीर. । २. वादरायणिस्तत्समारिता-श्रीधर. श्रीधर. वंशी. विज. जीव.  
वादरायणिः संस्मारिता-वीर. ।



अन्वयः—ब्रह्मन् ! कालान्तरकृतं तत् कालीनं भवेत् यत् कौमारे हरिकृतं (तद्) अर्भकाः पौगण्डके विदुः ॥ ४१ ॥  
गुरो ! वयं क्षत्रबन्धवः अपि लोके धन्यतमाः यत् त्वत्तः पुण्यं कृष्णकथामृतं मुहुः पिबामः ॥ ४३ ॥ इत्थं सः बादरायणिः  
पृष्टः संस्मारितानन्तहृताखिलेन्द्रियः कृच्छ्रात् शनैः पुनः लब्धबहिर्दृशिः भागवतोत्तमोत्तमम् तं प्रत्याह ॥ ४४ ॥

इति श्रीमद्भागवते महापुराणे दशमस्कन्धे द्वादशोऽध्यायः ॥ १२ ॥

**श्रीधरस्वामिविरचिता भावार्थदीपिका**

कालान्तरे कौमारे कृतं पौगण्डके कथं ज्ञात्वोचुरित्यर्थः ॥ ४१-४३ ॥ तेन यः स्मारितोऽनन्तस्तेन हृतान्यखिलेन्द्रियाणि  
यस्य सः तथाभूतोऽपि कथंचिल्लब्धबहिर्दृष्टिः । हे भागवतोत्तमोत्तम हे शौनक ॥ ४४ ॥

इति श्रीमद्भागवते महापुराणे दशमस्कन्धे पूर्वार्धे टीकायां द्वादशोऽध्यायः ॥ १२ ॥

**श्रीवंशीधरकृतो भावार्थदीपिकाप्रकाशः**

इत्यर्थः इति । पूर्वकालिकस्य परकालिकत्वसंभवादिति भावः । ब्रह्मन्निति सर्वज्ञतामाह ॥ ४१ ॥ “अनागतमतीतं च  
सम्यक्पश्यन्ति योगिनः” इत्युक्ते । सर्वं वर्णयितुं भवान् समर्थोऽस्तीत्याह—हे महायोगिन्निति । तत्तस्माद्ब्रूहि यतः परं कौतूहल-  
माश्रयम् । एतत् पूर्वकालिकस्य परकालिकत्वम् । अन्यथा मायां दुर्घटघटनाशक्तिं विना ॥ ४२ ॥ क्षत्रबन्धवोपीति संबन्धः । यत्  
यतः । श्रवणार्थमत्यौत्सुक्येन गुरुं प्रोत्साहयति—वयमिति । बहुत्वं बन्धुवर्गपिक्षया क्षत्रबन्धवः क्षत्रियाधमा अपि एतच्चात्यन्त-  
विनयात् तत्र गुणविशेषं दर्शयति—त्वत्त इति । हे गुरो त्वच्छिष्यत्वेनैव धन्याः कृतार्थाः विशेषतश्च त्वत्तः कृष्णकथामृतपानेन  
धन्यतराः मुहुः पानेन च धन्यतमा इत्यर्थः । विश्वनाथस्तु हे गुरो इति मम त्वच्छिष्यत्वात् “ब्रूयुः स्निग्धस्य शिष्यस्य गुरवो  
गुह्यमप्युत” इति विधेरवश्यवक्तव्यत्वं व्यंजितं पिबाम इति स्वशक्तिव्यंजनया स्वस्य स्निग्धत्वञ्च ॥ ४३ ॥ हृतान्यन्तर्मुखीकृतानि ।  
तथाभूतोऽपि हरिस्मृत्यन्तर्मुखेन्द्रियोऽपि । कथंचिन्महता यत्नेन कृच्छ्रादुच्चैः करतालशंखभेरीदुर्दुभिनिशानादिवाद्ययुक्तकीर्तनोद्घोषै-  
र्बहुलप्रयासेन लब्धबहिर्दृशिर्जातेन्द्रियबहिर्वृत्तिरित्यर्थः । पुनरित्यनेन पूर्वमपि वारंवारमीदृशो जातोऽस्ति इति बोध्यते । तत्र तत्रैव  
तातेति वारंवारं संबोधनमित्यभिज्ञा आहुः । तदर्थं श्रीपरीक्षिता महाव्यग्रेण सता निजान्तिके तत्तद्वाद्यादिश्रीकृष्णकीर्तन-  
सामग्रीश्रीजनमेजयतो रक्षितास्तीति आख्यायिका प्रसिद्धा । शनैरिति । तदानीमनुवर्त्तमानेन प्रेमभरेणाक्रान्तत्वात् हे भागवतोत्त-  
मोत्तमेति । परमगुह्यमपि श्रोतुमर्हतीति भावः । भागवताः साधारण्येन हरिभक्तास्तदुत्तमास्तच्चरितार्कणनपरास्तदुत्तमाः पौनः-  
पुन्येन तद्विषयकानुयोगेन श्रवणेऽलंबुद्धिशून्याः । “सामान्येन हरौ भक्तः प्रोक्तो भागवतो बुधैः । तदीहा श्रुतिसंयुक्ता विप्रा भागव-  
तोत्तमाः । मुहुर्मुहुः पृच्छति यो मुरारेर्लीलां समस्ताद्यहरी प्रसक्तः । सदा ह्यलं धीरहितोऽत्र वाच्यः स ब्राह्मणो भागवतोत्तमोत्तमः ।”  
इति ब्रह्मसंहितोक्तेः ॥ ४४ ॥

इति श्रीमद्भागवतभावार्थदीपिकाप्रकाशे दशमस्कन्धे पूर्वार्धे द्वादशोऽध्यायः ॥ १२ ॥

**श्रीमञ्जीवगोस्वामिकृता वैष्णवतोषिणी**

कालान्तरकृतं पूर्वकालीनं कर्म तत्कालीनं सद्यः कालदृष्टं कथं सम्भवेत् ? तदेवाह—यदिति । यत्कौमारके हरिणा कृतं  
तत्पौगण्डकृतमिति कथमुचुः ? टीकायां च पौगण्डके कृतमिति कथं ज्ञात्वोचुरित्यन्वयः ॥ ४१ ॥ तदिति कथं सम्भवेत् तत्प्रकार-  
मित्यर्थः । कौतूहलं कौतुकजनकम् इत्यर्थः । महायोगिन् ! परमभक्तियुक्तेति श्रीभागवद्वृत्तं तथा ज्ञातं न किञ्चिदस्तीति भावः ।  
ननु, परमगुह्यमेतत्तत्राह—हे गुरो ! उपदेष्टुः किञ्चिद्गोप्यं शिष्ये नास्तीति भावः स्वयमेव सिद्धान्तं तर्कयति एतत्तेषां तादृशं  
दर्शनभानं मायादुर्घटघटनी शक्तिः हरेरिति मायया सर्वविचारहरणाभिप्रायेण एवेत्यन्यमाया निरस्ता, तदेव द्रढयति—नान्यथा  
तन्मायां विना न सम्भवेदित्यर्थः । गोपकुमाराणां तेषामन्यतो भ्रमाद्यसम्भवात् ॥ ४२ ॥ श्रवणार्थमत्यौत्सुक्येन गुरुं प्रोत्साहयति—  
वयमिति बहुत्वं बन्धुवर्गपिक्षया अपि किं वा तच्छिष्यादिनात्मनो बहुत्वमानात् क्षत्रबन्धवः क्षत्रियाधमा अपि एतच्चात्यन्तविनयात्  
पुण्यं मनोज्ञं तत्र गुणविशेषं बोधयति—त्वत्त इति । हे गुरो ! त्वच्छिष्यत्वेनैव धन्याः कृतार्थाः विशेषतश्च त्वत्तः श्रीकृष्णकथामृत-  
पानेन धन्यतराः मुहुः पानेन च धन्यतमा इत्यर्थः ॥ ४३ ॥ बादरायणिरिति पितृनाम्नोल्लेखात् तस्यापि नन्दनत्वेन माहात्म्यविशेषः  
सूचितः । अत एव तेन तदीयप्रश्नविशेषेण स्मारितस्तत्तद्विशेषेण हृदयं प्रापितोऽनन्तः शाद्वलजेमनादिब्रह्मास्तूयमानतापयन्तान्तैश्वर्य-  
माधुरीकाः कृष्णाः तेन हृताखिलेन्द्रियः प्रेमभरेण तदेकपरिस्फूर्त्या लीनसर्वेन्द्रियवृत्तिरित्यर्थः । अयं प्रमोदमोहानुभावः प्रलयाख्यः  
कम्पपुलकादिवत् प्रेमविकारविशेषो ज्ञेयः संस्मारित इति क्वचित्पाठः तथापि स एवार्थः स च स्वाम्यसम्मतः चित्सुखस्य तु सम्मतः  
कृच्छ्रात् उच्चैः कस्तालशङ्खभेरीदुर्दुभिनिशानादिवाद्ययुक्तकीर्तनोद्घोषेर्बहुलप्रयासेन लब्धबहिर्दृशिः जातेन्द्रियबहिर्वृत्तिरित्यर्थः ।  
पुनरित्यनेन पूर्वमपि वारंवारमीदृशो जातोऽस्तीति बोध्यते तत्र तत्रैव तातेति वारं वारं संबोधनमित्यभिज्ञा आहुः तदर्थं  
श्रीपरीक्षिता महाव्यग्रेण सता निजान्तिके तत्तद्वाद्यादि श्रीकृष्णकीर्तनसामग्री श्रीजनमेजयतो रक्षिताऽस्तीत्याख्यायिका प्रसिद्धा



शनैरिति तदानीमप्यनुवर्तमानेन प्रेमभरेणाक्रान्तत्वात् हे भागवतोत्तमोत्तमेति तत्परमगुह्यमपि श्रोतुमर्हसीति भावः । क्वचित्स्वाम्य-  
सम्मतो द्वितीयान्तपाठश्चिखसमन्तः ततश्च प्रतिवचने हेतुर्ज्ञेयः ॥ ४४ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतवैष्णवतोषिण्यां द्वादशोऽध्यायः ॥ १२ ॥

### श्रीमज्जीवगोस्वामिकृता बृहद्वैष्णवतोषिणी

कालान्तरकृतं पूर्वकालीनं सद्यस्तनं कथं सम्भवेत् ? तदेवाह,—यदिति । एतच्च दुर्घटमिति भवतोवगम्यत एवेति  
सम्बोधयति—ब्रह्मन् साक्षाद्वेदरूपेति ॥ ४१ ॥ कथं सम्भवेत् ? तत्-तत्प्रकारमित्यर्थः । यतः परमं कौतुहलमात्रास्माकं श्रवण-  
त्सुक्यं सन्देहो वा, यद्वा, तत्कौतुहलमाश्रय्यं ब्रूहि व्युत्पादयेत्यर्थः । महायोगिन् । परमभक्तियुक्तेति श्रीभगवद्वृत्तं तवाज्ञातं न  
किञ्चिदस्तीति भावः । ननु, परमगुह्यमेतत् ? तत्राह—हे गुरो ! उपदेष्टुः किञ्चिदगोप्यं शिष्ये नास्तीति भावः । नूनं वितर्के निश्चये  
वा । एतत् कौतुहलं तेषां तादृशवचनं वा । मायेत्यभेदोक्तिरत्यन्तमायिकत्व-विवक्षया । हरेरिति मायया सर्वविचार-हरणाभि-  
प्रायेणैवेत्यन्यमाया निरस्ता । तदेव द्रढयति—नान्यथेति, तन्मायां विना न सम्भवेदित्यर्थः, गोपकुमाराणां तेषां भ्रमाद्वा-  
सम्भवात् ॥ ४२ ॥ श्रवणार्थमत्यौत्सुक्येन गुरुं प्रोत्साहयति—वयमिति, बहुत्वं बन्धुवर्गपेक्षया, किंवा तच्छिष्यत्वादिनात्मनो  
बहुमानादपि क्षत्रबन्धवः क्षत्रियाधमा अप्येतच्चात्यन्तविनयात् पुण्यं मनोज्ञं तत्र गुणविशेषं बोधयति । त्वत्त इति हे गुरो !  
त्वच्छिष्यत्वेनैव धन्याः कृतार्था विशेषतश्च त्वत्तः कृष्णकथामृतपानेन धन्यतराः, मुहुर्मुहुः पानेन च धन्यतमा इत्यर्थः ॥ ४३ ॥  
बादरायणिः बदरिकाश्रमे महातपसा श्रीव्यासाज्जात इति माहात्म्यविशेषः सूचितः, अतएव तेन श्रीकृष्णकथारसिकेन श्रीपरी-  
क्षिता तदीयप्रश्नविशेषेण वा स्मारितो विशेषतो हृदयं प्रापितोऽनन्तोऽपरिच्छिन्नसुखरूपः कृष्णः, यद्वा, वक्ष्यमाणवत्सबालादि-  
रूपधारणादिनानन्तः, यद्वा, स शाद्वलजेमनाद्यनिर्वचनीयलोलारससिन्धुश्चासौ स्मारितश्च योऽनन्तोऽपरिच्छिन्नमाहात्म्य-  
श्रीकृष्णस्तेन हृताखिलेन्द्रियः प्रेमभरेण तदेकपरिस्फूर्त्या लीनः सर्वेन्द्रियबहिर्वृत्तिरित्यर्थः । अयं प्रलयाख्यः कम्पपुलकादिवत्  
प्रेमविकारविशेषो ज्ञेयः । संस्मारित इति क्वचित् पाठस्तत्रापि स एवार्थः । कृच्छ्रादुच्चैः करतालशङ्खभेरीदुन्दुभिनिशानादि-  
वाद्ययुक्तकीर्तनोद्घोषणैर्बहुप्रयासेन लब्धबहिर्दृशिजतिन्द्रियबहिर्वृत्तिरित्यर्थः । पुनरित्यनेन पूर्वमपि बारम्बारमोदशो जातो-  
स्तीति बोध्यते । तत्र तत्रैव तातेति तथा बारम्बारश्च सम्बोधनमित्यभिज्ञा आहुस्तदर्थश्च श्रीपरीक्षिता महाव्यग्रेण सता निजान्तिके  
तत्तद्वाद्यादिश्रीकृष्णकीर्तनसामग्रीश्रीजनमेजयतो रक्षितास्तीत्याख्यायिका प्रसिद्धा । शनैरिति तदानीमप्यनुवर्तमानेन प्रेम-  
भरेणाक्रान्तत्वात् । हे भागवतोत्तमोत्तमेति तत् परमगुह्यं श्रोतुमर्हसीति भावः । क्वचिद् द्वितीयान्तपाठस्ततश्च प्रतिवचने  
हेतुर्ज्ञेयः ॥ ४४ ॥

इति श्रीमद्भागवते महापुराणे दशमस्कन्धे पूर्वाद्धे श्रीश्रील सनातनगोस्वामिपादकृतायां श्रीबृहद्वैष्णव-  
तोषण्यात् श्रीदशमटिप्पण्यां द्वादशोऽध्यायः ॥ १२ ॥

### श्रीसुदर्शनसूरिकृतशुकपक्षीयम्

कौमारे हरिकृतं कालान्तरकृतं कथं तत्कालीनं भवेत्तच्च अर्भकाः पौगण्डके तत्कालीनमिव कथं जगुरित्यन्वयः ॥ ४१ ॥  
श्रीहरेः माया सङ्कल्परूपं ज्ञानं क्रीडेच्छेति यावत् अन्यथा नेति मम भासते इति प्रश्नः ॥ ४२ ॥ पिबामः सादरं शृणुमः ॥ ४३ ॥  
तत्स्मारितः परीक्षितप्रश्नेन स्मारितो योऽनन्तगुणविशिष्टोऽनन्तः कृष्णः तेन हृतमखिलेन्द्रियं मनो यस्य सः ततः मनसो लये सति  
पुनः कृच्छ्राल्लब्धबहिर्ज्ञानः सन् शनैः तं प्रणम्याह—भागवताः कीर्तनादिनिष्ठाः तेषूत्तमाः श्रवणनिष्ठत्वात् श्रवणे ज्ञातया प्रस्तापि  
करणेऽहन्तानिवृत्तिः श्रीभगवच्छ्रवणस्यैव ममता विषयतया आत्मीये ममतानिवृत्तिः एवं विरोधिनिवृत्तौ सति अनन्तराङ्गानाम्  
श्रवणे एवान्तर्भावः सुधीभिरनुभाव्यः स्मृतिसन्ततेरेव भाष्यकारैर्भक्तिरूपत्वप्रस्थापनात् इति भावः ॥ ४४ ॥

इति श्रीमद्भागवतव्याख्याने दशमस्कन्धे श्रीसुदर्शनसूरिकृतशुकपक्षीये द्वादशोऽध्यायः ॥ ११ ॥

### श्रीमद्वीरराघवाचार्यकृता भागवतचन्द्रचन्द्रिका

प्रश्नप्रकारमेवाह—ब्रह्मन्निति । हे ब्रह्मन् ! कालान्तरे कौमारकाले कृतं कर्म तत्कालीनं पौगण्डकालीनं कथं भवेत्तौ  
कथं ज्ञात्वोचुरित्यर्थः । तदाह—यदिति । यद्वा, तत्कालीनं पौगण्डकाले वाच्यं कथं भवेत् यत्कालावच्छेदेन कृतं तत्तत्काले विस्तृतं  
सत् कालान्तरे च स्मृतं सद्वाच्यं स्यादेवेत्यत्राह—यदिति । यद्यस्मात्कारणात्कौमारकृतं पौगण्डके विदुः सन्निकृष्टकाले स्मरणाभा-  
कालान्तरे स्मरणं च न विना कारणेन भवतीति तत्कारणं वदेति प्रश्नार्थः ॥ ४१ ॥ तदेतत्कारणं ब्रूहि हे महायोगिन् ! मे मनो  
त्कारणं श्रोतुं परमधिकं कौतूहलं वर्तते मम त्वेवं प्रतिभातीत्यभिप्रायेणाह—एतत्कारणं हरेर्माया आश्रय्यशक्तिरेव नूनं धन्य-  
अन्यथा त्वेवं न घटते ॥ ४२ ॥ आत्मनः कृतार्थतामाविष्कुर्वन् भगवत्कथां स्तौति—वयमिति । हे गुरो ! क्षत्रबन्धवोऽपि वयं धन्य-  
धन्यतमाः कृतार्था एव कुतः ? यतः श्रीकृष्णस्य कथामृतं मुहुर्मुहुस्त्वत्तः पिबामः अधन्यानां नैवं घटेतेति भावः ॥ ४३ ॥ इत्यमर-  
भगवान् बादरायणिस्तदाहेत्याह सूतः—इतीति । स तु बादरायणिरित्यं पृष्टोऽत एव तावत् संस्मारितेनापरिच्छिन्नवैभवेन भागवत-  
मन्त्रेण



हृतान्यखिलानीन्द्रियाणि यस्य तथाभूतोऽपि पुनः शनैः कृच्छ्रात्कथञ्चिल्लब्धा बहिर्दृशियेन तथाभूतस्तं भागवतोत्तमोत्तमं राजानं प्रत्याह— भागवतोत्तमोत्तमेतिपाठे हे शौनक ॥ ४४ ॥

इति श्रीमद्भागवते महापुराणे दशमस्कन्धे श्रीमद्वीरराघवाचार्यकृतभागवतचन्द्रवन्दिकायां द्वादशोऽध्यायः ॥ १२ ॥

**श्रीमज्जीवगोस्वामिकृतः क्रमसन्दर्भः**

कालान्तरकृतं कौमारकृतं पौगण्डकाले कथं स्यात् ? तत्र हेतुः यत्कर्म कौमारे हरिणा कृतमपि पौगण्डे कृतमित्यूचुरित्यर्थः ॥ ४१ ॥ हरेरेव माया दुर्घटघटना शक्तिः नान्यस्य तत्र तदशक्तेः अनन्तः शाद्वलजेमानादिकमारभ्य ब्रह्मणस्तुयमानतात्पर्यं प्रकाशिते अनन्तैश्वर्यमाधुरीकः ॥ ४२-४४ ॥

इति श्रीमद्भागवते महापुराणे दशमस्कन्धीये श्रीमज्जीवगोस्वामिकृतक्रमसन्दर्भे द्वादशोऽध्यायः ॥ १२ ॥

**श्रीमद्विज्वनाथचक्रवर्तिकृता सारार्थदर्शिनी**

कालान्तरकृतं पूर्वकालनिष्पादितं कर्म तत्कालीनं सद्यः कालदृष्टं कथं भवेत् ? तदेवाह—यदिति । पौगण्डके अद्यैव हरिकृतमिदं कर्मेति कथमुचुरित्यर्थः ॥ ४१ ॥ माया दुर्घटघटनापटीयसी शक्तिः हरेरित्यन्यमायानिरस्ता योगमायेत्यर्थः । तयैव भगवन्नित्यपरिजनानां मोहनसम्भवात् ॥ ४२ ॥ हे गुरो इति मम त्वच्छिष्यत्वात् “ब्रूयुः स्निग्धस्य शिष्यस्य गुरवो गुह्यमप्युत” इति विधेरवश्यवक्तव्यत्वं व्यञ्जितं पिबाम इति स्वासक्तिव्यञ्जनया स्वस्य स्निग्धत्वं च ॥ ४३ ॥ कृच्छ्रात् उच्चैर्भगवन्नामकीर्तनोद्धोषैः तत्रत्यनारदव्यासादिमुनिभिरतिरतिभरादित्यर्थः । हे भागवतोत्तमोत्तम ! शौनक ॥ ४४ ॥

इति सारार्थदर्शिण्यां हर्षिण्यां भक्तचेतसाम् । दशमे द्वादशोऽध्यायः सङ्गतः सङ्गतः सताम् ॥ १२ ॥

**श्रीमच्छुकदेवकृतः सिद्धान्तप्रदीपः**

कालान्तरकृतं कौमारे कृतम् तत्कालीनं पौगण्डकालिकं कथं केन कारणेन भवेत् ? यस्मात्कारणात् अर्भकाः हरिणा कौमारे कृतं पौगण्डके जगुः ॥ ४१ ॥ माया विचित्रा शक्तिः ॥ ४२-४३ ॥ तेन राज्ञा यः स्मारितोऽनन्तो हरिस्तेन हृतान्यखिलानीन्द्रियाणि यस्य सः ॥ ४४ ॥

इति श्रीमद्भागवते महापुराणे दशमस्कन्धीये श्रीमच्छुकदेवकृतसिद्धान्तप्रदीपे द्वादशाध्यायार्थप्रकाशः ॥ १२ ॥

**श्रीबलदेवविद्याभूषणकृता वैष्णवानन्दिनी**

कालान्तरे पूर्वकृतं कर्म तत्कालीनं सद्यः कालदृष्टं कथं भवेत् तदेवाह यदिति ॥ ४१ ॥ एतद्धरेर्माया परांशरूपा योगो शक्तिर्भवति तयैव तत्पार्षदानां मोहसम्भवात् ॥ ४२ ॥ हे गुरो ! क्षत्रबन्धवोऽपि वयं धन्यतमाः ॥ ४३ ॥ तेन तत्प्रशनेन स्मारितः स्मृतिपथं प्रापितो अनन्तः शाद्वलजेमनादिब्रह्मस्तूयमानतात्पर्यन्तानन्वमाधुर्यैश्वर्यः कृष्णस्नेहेन हृताखिलेन्द्रियः प्रेम्णा तदेकस्फूर्त्या विलीनसर्वेन्द्रियवृत्तिरिति ज्ञानरूपः प्रेममोहोऽभूदिति बोध्यम् । कृच्छ्रादुच्चैर्भगवन्नामकीर्तनशङ्खदुन्दुभिनादरूपात् प्रयत्नादित्यर्थः ॥ ४४ ॥

इति श्रीमद्भागवते महापुराणे दशमस्कन्धे श्रीमद्वलदेवविद्याभूषणकृतवैष्णवानन्दिन्यां द्वादशोऽध्यायः ॥ १२ ॥

**श्रीसुबोधिनी**

प्रश्नमेवाह त्रिभिर्ब्रह्मन्निति सम्बोधनं ज्ञानार्थं, यदुक्तं “कौमारे हरिकृतं पौगण्डे कीर्तितं”मिति तत्र शङ्का कालान्तरकृतं तत्कालीनं कथं भवेदिति, तदेवाह यत् कौमारे हरिकृतं बालकाः पौगण्डके विदुरिति ॥ ४१ ॥ यद्यपि भविष्यति किञ्चित् कारणं तथापि तन् मे मह्यं ब्रूहि, अज्ञानं तु तव नास्तीत्याह हे महायोगिन्निति, किञ्चेतत् परं कौतूहलं, एतावज् जायते नूनमेतद्धरेरेव माया भवति, अन्यथा तेषां भ्रमो न स्यात्, अतो भगवच्चरित्रमिति वक्तव्यम् ॥ ४२ ॥ कथनार्थं स्वश्लाघां करोति वयं धन्यतमा इति, क्षत्रियाधमा अपि वयं धन्यतमा यतो भवान् गुह्यः, किञ्च त्वत्तः कृष्णकथामृतं यतो मुहुः पिबामः ॥ ४३ ॥ एवं पृष्टो जातसमाधिरपि शुकः पुनराहेत्याह सूतः, इत्थं पृष्टो बादरायणिः सम्यक् स्मारितो योगमनन्तस्तेन हृतान्यखिलेन्द्रियाणि यस्य, तादृशोपि कृच्छ्रात् पुनर्लब्धबहिर्दृष्टिः शनैः प्रत्याह समावैरितस्यौच्चैर्भाषणं न सम्भवतीति, भागवतोत्तमानां मध्य उत्तमं प्रतीतिकथने हेतुः ॥ ४४ ॥

इति श्रीमद्भागवतसुबोधिण्यां श्रीमद्वल्लभदीक्षितविरचितायां दशमस्कन्धविवरणे प्रक्षिप्ताध्यायत्रये प्रथमाध्यायविवरणम् ।

**गोस्वामिश्रीगिरिधरलालकृता बालप्रबोधिनी**

शास्त्ररहस्यज्ञत्वं सूचयन् सम्बोधयति—ब्रह्मन्निति । ‘यत् आत्माहिमोक्षलक्षणं कर्म कौमारावस्थायां हरिणा कृतं, तत् अर्भका बालाः पौगण्डावस्थायां व्रजे जगुः’ इति यद्भवतोक्तं तत् कालान्तरे कौमारे कृतं तत्कालीनं पौगण्डकालीनं कथं भवेत् ॥ ४१ ॥ ‘उत्तरदाने त्वं योग्योऽसि’ इति सूचयन् सम्बोधयति—गुरो इति । तत्र सर्वज्ञत्वहेतुं सूचयन् पुनः सम्बोधयति—महायोगिन्निति । नूनं निश्चितमेवं वैपरीत्यकथनस्य कारणं हरेर्मायैव भवति, अन्यथा प्रकारान्तरेण तु न घटते, इति यद्यपि सामान्यतो जानामि, तथापि विशेषतस्तत्कारणं ब्रूहीत्यन्वयः । एतच्छ्रोतुं मम परं कौतूहलं महानुत्साहो वर्तते इति ॥ ४२ ॥ महतां कृपापात्रत्वेन भगवत्कथामृतपानेन च आत्मनः कृतार्थतामाविष्करोति—वयमिति । महत्त्वं सूचयन् सम्बोधयति—हे गुरो इति । ‘राज्ञां कुलं ब्रह्मणा पादशोचादरात्



विसृष्टम्' इति यत् हीनत्वमुक्तं तदेव पुनः सूचयन् आह - क्षत्रबन्धवोऽपि वयं लोके धन्यतमाः कृतार्थाः, यद्यस्मात् पुण्यं मोक्षप्रति-  
बन्धकदुरितनिवर्तकं श्रीकृष्णस्य सदानन्दस्वरूपस्य कथारूपममृतं जन्ममरणादिनिवर्तकं त्वत्तः परमकृपालोर्मुहुः वारं वारं  
पिबामः ॥ ४३ ॥ 'स्म' इत्यवधारणे । इत्यमेव पृष्ठः, अतस्तेन प्रश्नेन स्मारितो योजन्तः कृष्णस्तेन हृतान्यखिलानि इन्द्रियाणि  
यस्य सः तदेकाकारचित्तत्वेन निवृत्तसर्वेन्द्रियवृत्तिः कृच्छ्रात् करतालदुन्दुभिशङ्खादिवाद्ययुतस्तोत्रादिप्रयासात् पुनः शनैर्लब्धा  
बहिर्दृशिः दृष्टिः येन स तु बादरायणिः शुक्रः हे भागवतोत्तमोत्तम शौनक ! तं राजानं प्रति भगवच्चरितमाह । द्वितीयान्तपाठे तु  
तं भागवतानां मध्ये ये उत्तमास्तेष्वप्युत्तमं राजानं प्रत्याह ॥ ४४ ॥

इति श्रीवल्लभाचार्य-वंश्यगोपालसूनुना ॥ श्रीमन्मुकुन्दरायाणां पादसेवाधिकारिणा ॥ १ ॥

श्रीमद्दिग्विजयराज्येन भजनानन्दसिद्धये ॥ श्रीमद्भागवतस्येयं टीका बालप्रबोधिनी ॥ २ ॥

रचिता दशमे तत्र तामसरोधवर्णने ॥ विवृतो द्वादशोऽध्यायो ह्यधमोक्षनिरूपकः ॥ ३ ॥

### अन्वितार्थप्रकाशिका

ब्रह्मसिद्धिः ॥ हे ब्रह्मन् ! यत् आत्माहिमोक्षलक्षणं कर्म कौमारावस्थायां हरिणा कृतं तत् अर्भका बालाः पौगण्डावस्थायां  
व्रजे जगुरिति यद् भवतोक्तं तत्कालान्तरे कौमारे कृतं तत्कालीनं पौगण्डकालीनं कथं भवेत् ॥ ४१ ॥ तद्ब्रूहीति ॥ हे महायोगिन्  
गुरो ! नूनं निश्चितमेवं वैपरीत्यकथनस्य कारणं हरेर्मयैव भवति । अन्यथा प्रकारान्तरेण तु न घटत इति तथापि विशेषतस्तद्वेतुं  
ब्रूहि । तच्छ्रोतुं मम परं कौतूहलं महानुत्साहो वर्तत इति ॥ ४२ ॥ वयमिति ॥ हे गुरो ! क्षत्रबन्धवोऽपि वयं लोके धन्यतमाः  
कृतार्थाः स्मः । यद्यस्मात्पुण्यं श्रीकृष्णस्य कथारूपममृतं त्वत्तः मुहुः पिबामः ॥ ४३ ॥ इत्यमिति ॥ हे भागवतोत्तमोत्तम शौनक !  
स्मेत्यवधारणे । स बादरायणिः शुक्रः इत्यमेव पृष्ठः अतस्तेन प्रश्नेन स्मारितो योजन्तः कृष्णस्तेन हृतान्यखिलानि इन्द्रियाणि  
यस्य सः तदेकाकारचित्तत्वेन निवृत्तसर्वेन्द्रियवृत्तिः अयं प्रलयाख्यसात्त्विकभावः कृच्छ्रात् व्यासादिभिरुक्तात् शङ्खादिवाद्ययुत-  
स्तोत्रादिप्रयासात् पुनः शनैः लब्धा बहिर्दृशिः जगदनुसन्धानं येन सः शुक्रः तं राजानं प्रति भगवच्चरितमाह स्म ॥ ४४ ॥

इति श्रीमद्भागवते दशमस्कन्धेऽन्वितार्थप्रकाशिकायां द्वादशोऽध्यायः ॥ १२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

पुनः राजा पृच्छति ब्रह्मसिद्धिः । हे ब्रह्मन् कालान्तरे कुमारावस्थायां कृतं अघाज्जनं तत्कालीनं तत्कालिकं तस्मिन् काले  
पौगण्डावस्थायां भवं कथं भवेत् तथाहि यदिति ॥ ४१ ॥ तत्परं कौतूहलं परमाश्रयं मे ब्रूहि ॥ ४२ ॥ क्षत्रबन्धवः क्षत्रिया अपि ॥ ४३ ॥  
इत्यमिति बादरायणो व्यासस्तस्यापत्यं बादरायणिः शुक्रः । तेन राज्ञास्मारितेज्जं ते हरौ हृतानि प्रतिलोमतया संलग्नानि  
अखिलेन्द्रियाणि यस्य सः जातसमाधिरित्यर्थः । कृच्छ्रात् परमानन्दस्वरूपनिमग्नत्ववियोगात् कष्टात् पुनः शनैः लब्धा बहिर्दृशिः  
दृष्टिर्येन तथाभूतः शुक्रः उत्तमं तं परोक्षितं प्रत्याह भागवतोत्तमेति शौनकसंबोधनम् ॥ ४४ ॥

इति श्रीशुद्धकांतधर्मप्रवर्तकगुरुराजेंद्र श्रीसहजानन्दस्वामिशिष्यगोपालानन्दमुनिविरचिते निगूढार्थप्रकाशके श्रीमद्भागवतस्य-

दशमस्कन्धव्याख्याने अष्टासुरवधो नाम द्वादशोऽध्यायः ॥ १२ ॥

### श्रीहरिसुरिविरचितं श्रीभक्तिरसायनम्

इत्थं स्मेति : १०.१२.४४.

तत्प्रश्नस्मारितप्राप्त-योगयुक् शुक्रबोध्यया । सूतोक्त्यापि स्फुटं भाति स प्रश्नो योगगोचरः ॥ ९६ ॥

श्रीशकल्पतरु ॥

इति श्रीमन्नासिकनिवासि-कविवर-हरिसुरिविरचिते भक्तिरसायने द्वादशोऽध्यायः ॥ १२ ॥

### कृष्णप्रिया

परीक्षित राजा ने कहा— महाराज ! आपने अभी कहा कि श्रीकृष्ण भगवान ने जो लीला पाँचवें वर्ष में की थी उस  
लीला को बालकों ने व्रज में छठे वर्ष में अपने घर जाकर कही, तो महाराज यह बात समझाईए कि पाँचवें वर्ष का प्रसङ्ग छठे  
वर्ष के कालान्तर में कैसे कहा जा सकता है ॥ ४१ ॥ हे महायोगिन् ! हे गुरो ! मुझे तो इस विषय में भारी कुतूहल है, आप कृपया  
इसका समाधान कीजिए । मुझे तो निश्चित रूप से यह भगवान की माया ही प्रतीत हो रही है ॥ ४२ ॥ हे गुरो ! क्षात्र कर्म  
विप्र सेवा से विमुख होने के कारण हम अपराधी नाम मात्र के क्षत्रिय हैं फिर भी हमारा महद् भाग्य है कि आप के श्रीमुख से  
निकले पुण्यमय मधुर श्रीकृष्णलीलामृत का पुनः पुनः पान कर रहे हैं ॥ ४३ ॥ श्री सूतजी ने कहा— हे मुनि वरो !  
महाराज परीक्षित ने जब ऐसा प्रश्न किया तब श्रीशुकाचार्य महाराजजी को भगवान के दिव्य गुणों का स्मरण हो आया और  
समाधिस्य हो गये, उनका मन और इन्द्रियाँ रसरज नित्य लीला में लीन हो गयी । मुश्किल से फिर धीरे-धीरे अपने को  
बाह्याचरण में ला सके और परमभागवत परीक्षित राजा को कहने लगे ॥ ४४ ॥

बारहवीं अध्याय समाप्त ॥ १२ ॥

—३३३—



## अथ त्रयोदशोऽध्यायः

श्लोकाः	अनु.	मि. उ.	इ. वं.	वंश.	व.	मन्दा.	शादूल.	शिखरिणी	उ.	श्लो. अ.	उ. अ.
६४	४८	८	१	१	२	१	२	१	२	२४०२	१३
अ. अ.	सं. श्लो.	सं. श्लो.	अ. अक्ष.								
५०	२४६५	७७	१								

### श्रीशुक उवाच

साधु पृष्टं महाभाग त्वया 'भागवतोत्तम । यन्नूतनयसीशस्य शृण्वन्नपि कथां मुहुः ॥ १ ॥  
 सतामयं सारभृतां निसर्गो यदर्थवाणीश्रुतिचेतसामपि ।  
 प्रतिक्षणं नव्यवदच्युतस्य 'यत् स्त्रिया विटानामिव साधु वार्ता ॥ २ ॥  
 शृणुष्ववहितो राजन्नपि गुह्यं वदामि ते । ब्रूयुः स्निग्धस्य शिष्यस्य गुरवो गुह्यमप्युत ॥ ३ ॥  
 'तथाघवदनान्मृत्यो रक्षित्वा वत्सपालकान् । 'सरित्पुलिनमानीय भगवानिदमब्रवीत् ॥ ४ ॥

### कर्ममक्षमा

अन्वयः—महाभाग ? भागवतोत्तम ? त्वया साधु पृष्टं यत् ईशस्य कथां मुहुः शृण्वन् अपि नूतनयसि ॥ १ ॥ अपि यदर्थवाणीश्रुतिचेतसां सारभृतां सतां अयं निसर्गः यत् विटानां स्त्रियाः अच्युतस्य साधुवार्ता प्रतिक्षणं नव्यवत् ( भाति ) ॥ २ ॥ राजन् अवहितः शृणुष्व गुह्यम् अपि ते वदामि स्निग्धस्य शिष्यस्य गुरव उत गुह्यम् अपि ब्रूयुः ॥ ३ ॥ भगवान् वत्सपालकान् अघवदनात् मृत्योः रक्षित्वा तथा सरित्पुलिनम् आदाय इदम् अब्रवीत् ॥ ४ ॥

### श्रीधरस्वामिविरचिता भावार्थदीपिका

त्रयोदशेऽहुरदब्रह्मा वत्सान्पालांश्च मायया । तदा तत्सर्वरूपोऽब्जं कृष्णः पूर्ववदाचरत् ॥ १ ॥

नूतनयसि नव्यवत्करोषि ॥ १ ॥ तथाहि सारभृतां सारग्रहिणामयं निसर्गः स्वभावः । कोऽसौ । अच्युतस्य वार्ता श्रुता सती प्रतिक्षणं साधु नव्यवद्भवतीति यत्सः । विटानां स्त्रैणानां स्त्रियाः कामिन्या वार्तेव । कथंभूतानामपि सताम् । या अच्युतवार्ता सैवार्थो येषां तानि वाणीश्रुतिचेतांसि येषां तथाभूतानामपि ॥ २-४ ॥

### श्रीवंशीधरकृतो भावार्थदीपिकाप्रकाशः

पालान् गोपान् । तदा हरणोत्तरकाले । तेषां सर्वेषां गोपवत्सानां रूपमिव रूपं यस्य सः । अब्दमिति । "कालाध्वनो-  
 रत्यन्तसंयोगे" इति द्वितीया । यावद्वर्षमित्यर्थः । पूर्ववत् यथापूर्वं लीलां करोति तद्वदित्यर्थः ( १ ) । महाभाग्यं विना हरिकथायाः  
 प्रश्नो न संभवतीति भावः । अस्यैव विवरणरूपं भागवतोत्तमेति कथं मे भागवतोत्तमत्वं तत्राह—यदिति । यत् यतः । नूतनं  
 करोषि नूतनयसि तत्करोतीति णिजन्ताच्छतरि ॥ १ ॥ "विटोऽद्री लवणे खिगे मूषिके खदिरेऽपि च" इति मेदिनी । स्त्रिया इति ।  
 परमघृणास्पदस्यापि स्त्रीपदार्थम् । नवनवमधुरतास्फूर्तावनुराग एव कारणं चेन्नित्यनूतनायमानस्य परमानन्दैकरसस्य श्रीभगवतः  
 किमुतेति भावः ॥ २ ॥ राजन्निति । हे बुद्ध्यादिना प्रकाशमान । एजत्कथानकं वक्ष्यमाणं बोद्धुं त्वमर्हसीति भावः ॥ ३ ॥  
 तथा पूर्वोक्तप्रकारेण भो वयस्या मम सखीनां भवतामेव भोजनयोग्यमेतदिति भावः । पुलिनं तोयात्सद्यो निर्गतं तटम् "तोयोत्थितं  
 तत्पुलिनं सैकतं सिकतामयम्" इत्यमरः ॥ ४ ॥

### श्रीमज्जीवगोस्वामिकृता वैष्णवतोषिणी

हे महाभागेति गर्भेऽपि तेन श्रीभगवतो दर्शनात् हे भागवतोत्तमेति तत्कथैकरसिकत्वात् तथा द्विः सम्बोधनं च  
 श्रीकृष्णाविष्टचित्तत्वात् प्रेम्णैव यद्यस्मात् ईशस्य स्वप्रभोः ॥ १ ॥ अश्रुतं च नूतनयसीति किं वक्तव्यं यतो मुहुर्मुहुः श्रुतमपि नूतनय-

१. मोत्तम—श्रीधर. वंशी. वीर. विज. जीव. विश्व. । २. सारदृशां—वीर. । ३. ततु—गो. प्रे. पु. ; यत्—श्रीधर. वंशी. वीर.  
 विज. जीव. । ४. यथा—वीर. । ५. सरः पुलिन—वीर. ।



सीत्येतद्व्युचितमेवेत्याह—सतामिति । कदाचित् कथञ्चित् कस्माच्चिदपि च रसान्न च्यवत इति अच्युतः तस्येति तद्वार्त्ताया अपि तादृशत्वमभिप्रेतम् अत एव साधु यथा स्यात्तथा प्रतिक्षणं नव्यवद्भवति स्वादुर्वैशिष्ट्येनापूर्ववज्जायते तदेकलाम्पट्यांशं दृष्टान्तः स्त्रिया इति तदेवं परमधृणास्पदस्यापि स्त्रीपदार्थस्य नवनवमधुरतास्फूर्तौ अनुराग एव कारणं चेन्नित्यनूतनायमानपरमानन्दैकरसस्य श्रीभगवतः किमुतेति भावः ॥ २ ॥ अवहितः सन्निति वक्ष्यमाणस्य परमदुरवगाहत्वात् राजन् हे बुद्ध्यादिना प्रकाशमानेत्यर्थः । उतेति वितर्के वयमिदं विचारयाम इत्यर्थः । अत्र श्रीभगवति ब्रह्मणि च यदसम्भवं बहुविधमेवाश्रयमायास्यति तत् खलु न सर्वेषां सुबोधमिति गुह्यमित्युक्तम् ॥ ३ ॥ तथा तेन प्रकारेण अधासुरवदनरूपान् मृत्योर्वत्सान् पालकांश्च भगवानपि ॥ ४ ॥

### श्रीमज्जीवगोस्वामिकृता बृहद्बैष्णवतोषिणी

हे महाभागेति गर्भेऽपि तेन भगवतो दर्शनात्, जन्मानन्तरञ्च सर्वत्र तत्परीक्षणादिना । हे भागवतोत्तमेति तत्कथैक-रसिकत्वात्, वस्तुतस्तु श्रीकृष्णविद्वत्त्वात् प्रेम्णा तथा द्विःसम्बोधनम्; यद्यस्मात्, ईशस्य स्व-प्रभो ॥ १ ॥ अश्रुतञ्च नूतनयसीति किं वक्तव्यम् ? यतो मुहुर्मुहुः श्रुतमपि नूतनयसीत्येतद्व्युचितमेवेत्याह,—सतामिति । कदाचित् कथञ्चित् कस्माच्चिदपि रसान्न च्यवत इत्यच्यु-तस्तस्येति तद्वार्त्ताया अपि तादृशत्वमभिप्रेतम्; अतएव साधु यथा स्यात्तथा नव्यवद्भवति; यद्यपि नव्यैव भवति, तथापि पूर्वसेवि-तत्वाद् वतिप्रत्ययः । तदेकलाम्पट्यमात्रापेक्षया दृष्टान्तः—स्त्रिया इति ॥ २ ॥ अवहितः सन्निति वक्ष्यमाणस्य परम-दुरवगाहत्वात् राजन् हे बुद्ध्यादिना प्रकाशमानेत्यर्थः । उतेति प्रसिद्धौ हतौ वा ॥ ३ ॥ तथा तेनोक्तप्रकारेणाधांसुर-वदनरूपान्मृत्योः वत्सान् पालकांश्च । भगवानिति निजैश्वर्यविशेषप्रकटनार्थमिति भावः; तच्चाग्रे व्यक्तं भावि ॥ ४ ॥

### श्रीसुदर्शनसूरिकृतशुकपक्षीयम्

हे भागवतोत्तम ! ईशस्य कथानूतनतां मत्वा पृच्छतीत्यर्थः ॥ १ ॥ इयन्तु पुरातननित्यसिद्ध्यैव क्षणे यन्नवतां याति तद्वस्तु सुन्दरमिति कविवचनात् सारभूतां सारं श्रीभगवत्पादारविन्दध्यानं ये विभ्रति तेषां सताम् अच्युतस्य साधुवार्त्ता शोभनवार्त्ता नव्यवत् भासेत अयं निसर्गः स्वभावः विटानां विषयिणां स्त्रिया असाधुवार्त्तेव इति ॥ २ ॥ गुह्यत्वम् अन्यमुनीनाम् अस्यार्थस्या-ज्ञानात् ब्रूयुस्त्रियादि ॥ ३-४ ॥

### श्रीमद्वीरराघवाचार्यकृता भागवतचन्द्रचन्द्रिका

प्रश्नस्योत्तरं विवक्षुस्तावत्प्रश्नमभिनन्दति—साध्विति । त्वया साधु यथा तथा पृष्टं कुतो यत् यस्मात् कथामृतं शृण्वन्नपि नूतनयसि नवीनं करोषि ॥ १ ॥ युक्तमेवैतदित्याह—सतामिति । सारग्राहिणां साधूनामयं निसर्गः स्वभाव एव, कोसौ ? अच्युतस्य वार्त्ता प्रतिक्षणं साधु नव्यवद्भवतीति यदेषः कथं स्त्रेणानां स्त्रिया कामिन्याः वार्त्तेव कथम्भूतानामपि सतां यः अच्युत एवार्थो विषयो येषां तानि वाणीश्रुतिचेतांसि येषां तथाभूतानामपि ॥ २ ॥ शृणुष्वेत्यभिमुखीकरणम् अवहित इति श्रवणोपयुक्त-चित्तसमाधानगुह्यं गोप्यमपीति ॥ ३ ॥ विवक्षितं वृत्तेन सङ्गमयति—अथेति । मृत्युतुल्यादधासुरस्य मुखाद्वत्सांस्तत्पालकांश्च रक्षित्वा इदं वक्ष्यमाणमुवाच ॥ ४ ॥

### श्रीमज्जीवगोस्वामिकृतः क्रमसन्दर्भः

सतामित्यत्र नव्यवदिति प्रत्ययेनानुरागतुल्यत्वमेव दर्शितं साक्षादनुरागे तु नव्यमेव भातीत्यर्थः । तथापि तस्याङ्घ्रियुगं नवनवमितिवदिति भावः उत वितर्के इदं विचारयाम इत्यर्थः ॥ २-७ ॥

### श्रीमज्जीवगोस्वामिकृतः बृहत्क्रमसन्दर्भः

अथ भगवत्कथायाः सततश्रवणश्रद्धालुतया राजानमभिनन्दन्नाह—सतामयमित्यादि सारभूतां सारग्राहिणां सतां साधू-नामयमेव विसर्गः स्वभावः । कोऽसावित्याह—अच्युतस्य प्रतिक्षणं नव्यवद् या साधुवार्त्ता । प्रतिक्षणनव्यत्वे दृष्टान्तः । स्त्रिया विटाना-मिव विटानां स्त्रेणानां स्त्रिया वार्त्ता यथा नव्या भवति, तथेत्यर्थः, अत्यन्तसारगत्वे दृष्टान्तः । कोहृशानां सतां विटानां वा ? नव्यवदित्यति चित्रम् । एतेन दृष्टान्तेन भगवद्विषयरागाधिक्यं हि सारभूतां सतां साहजिकम् ॥ १-२ ॥ इत्यभिनन्द्य सच्छिष्यं यद्वदामि । अपि गुह्यमित्यस्यायं भावः । इदं क्वापि पुराणादौ नास्ति, पित्रापि न कथितम् भगवदनुग्रहान्मयैवेदं ज्ञायत इति ( १३ श-१४ श ) ब्रह्ममोहनरूपलीला श्रीशुकदेवस्यैवानुभूता ॥ ४-७ ॥



### श्रीनाथचक्रवर्तिपादविरचिता चेतन्यमतमञ्जूषा

स्त्रिया विटानामिव साधुवार्त्तत्यादि । अच्युतवार्त्तत्यायाते तच्चरिते साध्विति व्रजविहारपरम्, साध्वी असाधारणा-  
दभूता प्रतिक्षणं नव्यवद् येषां तेषां सतामयमेव निसर्गः स्वभावः । तत्र दृष्टान्तः—स्त्रिया विटानिव स्त्रिया वार्त्ता यथा विटानाम्,  
विटानाम् वा यथा स्त्रिया । अतः श्रीकृष्णे तथैवासक्तिः कार्या, सा गोपीनामेव ॥ १-२ ॥ शृणुष्वेत्यादि । अपि गुह्यम्, अयमर्थः  
इदमतिगुह्यम्, कुत्रापि पुराणादौ नास्ति, वदामीति न च मे पित्राप्युक्तम्, यतोऽनुक्रमणिकाध्यायेऽपि न लिखितम्, मयैवेदं ज्ञायते,  
तेन ते वदामि । अतिगुह्यं चेत्तदा कथं वदसि ? तत्राह—ब्रूयुरित्यादि ॥ ४-७ ॥

### श्रीमद्विश्वनाथचक्रवर्तिकृता सारार्थदर्शिनी

जेमनं वत्सतत्पालहरणं ब्रह्ममोहनम् । स्वभूतवत्सविष्णुवादिप्रादुर्भावस्त्रयोदशे ॥

विश्वस्य सृष्ट्यादिविमोहनाद्यै स्वयं यदंशोऽभवं स कृष्णः । विश्वादिपृष्टिं बलदेवमोहं स्वैश्वर्यमत्रैश्वर्यतात्मयोनिम् ॥

हे भागवतोत्तम ! कथं मे भागवतोत्तमत्वम् ? तत्राह—यदिति । नूतनयसि नूतनीकरोषि श्रुतां मुहुरास्वादितामपि  
कथामश्रुतचरीमिव करोषीति कथायामनुरागो व्यञ्जितः ॥ १ ॥ सारभूतां सारग्राहिणामयं निसर्गः यद्यतः अच्युतस्य वार्त्ता  
प्रतिक्षणं क्षणे क्षणे साधु यथास्थातया नव्यवद्भवति तृष्णाधिक्यादपूर्ववज्जायते यदर्थानि अच्युतवार्त्ताप्रयोजनानि वाणीश्रुतिचेतांसि  
येषां तथा भूतानामपि तदेकलां पटांशे दृष्टान्तः विटानां कामुकानां स्त्रिया वार्त्तैव कामिनीकथेव ॥ २-४ ॥

### श्रीमच्छुकदेवकृतः सिद्धान्तप्रदीपः

त्रयोदशेऽस्मिन्नध्याये यस्मात्कारणात्कौमारे हरिकृतं पौण्ड्रकेऽर्भका व्रजे जगुस्तत्कारणं बालवत्सहरणादिकं वक्तुं  
राजप्रश्नमभिनन्दति—साध्विति । यद्यतः ईशस्य भगवतः कथां मुहुः शृण्वन्नपि नूतनयसि नव्यवत्करोषि अतः साधुपृष्टम् ॥ १ ॥  
भवद्विधानामेवंविधः स्वभाव एवेत्याह—सतामिति । सारभूतां सारग्राहिणाम् यत् यः अच्युतः एवार्थो विषयो येषां तानि वाणि-  
श्रुतिचेतांसि येषां तेषां सताम् अयमेव निसर्गः स्वभावः, कः ? अच्युतस्य वार्त्ता अपि निश्चयं प्रतिक्षणं साधु नव्यवद्भवतीति यस्य  
सः विटानां स्त्रैणानां स्त्रियाः वार्त्तैव ॥ २ ॥ प्रस्तुतमाह—शृणुष्वेत्यादिना ॥ ३ ॥ तथोक्तप्रकारेण ॥ ४ ॥

### श्रीबलदेवविद्याभूषणकृता वैष्णवानन्दिनी

स जन्धर्वतत्पाल हृतिश्रं ह्यविमोहनम् । स्वभूतादभुतवत्सादि प्राकट्यञ्च त्रयोदशे ॥

भागवतोत्तमत्वे हेतुर्यदिति असकृच्छ्र तामपि नूतनां मन्यस इत्यर्थः ॥ १ ॥ सारग्राहिणां सतामयं निसर्गः स्वभावः  
यद्यस्मादच्युतस्य वार्त्ता प्रतिक्षणं नव्यवद्भवति । साररूपायां तस्यां तृष्णातिशयादपूर्ववज्जायते यदर्थानि यद्वार्त्ताफलकानि  
वाणीश्रुतिचेतांसि वाक्कर्णमनांसि येषां तादृशानामपि तदेकलाम्पट्यांशे दृष्टान्तः विटानां कामिनां स्त्रियास्तरूपा वार्त्तैव ॥ २-४ ॥

### श्रीसुबोधिनी

द्वितीये वत्सहरणं बालव्रं ह्यध्रमस्ततः । स्तोत्रस्योपक्रमश्चैव भोजनादि निरूप्यते ॥ १ ॥

अभिनन्दति द्वाभ्यां साधु पृष्टमिति, भगवच्चरित्र एव स्थिरा बुद्धिरिति महाभागत्वं, भागवतोत्तमेति सहजोत्तमता,  
सर्वदेवेशकथां शृण्वन्नपि यन् नूतनमिव करोषीति ॥ १ ॥ किञ्चोचितमेव तव यतः सतां सारभूतां भक्तिमतां निसर्गः  
स्वभावोऽयं, तमेव स्वभावमाहार्थवाणीश्रुतिचेतसामपि यस्मादयं स्वभावः, अर्थो घनं वाणी वाक् श्रुतिः श्रोत्रं चेतोन्तःकरणं,  
एतान्यपि स्वभावत एव भगवत्प्रवणानि, तदाह प्रतिक्षणं नव्यवन् नूतनवदच्यतस्य वार्त्तैति यद् रस आविष्टे स्वभाव एव तथा  
भवतीति, दृष्टान्तमाह यथा स्त्रिया वार्त्ता विटानां श्रुता कीर्तिता भाविता वा सुखदा परमसाधुवार्त्ता सा भवति, इयं तु साधु-  
वार्त्तैति विशेषः ॥ २ ॥ महदद्भुतमस्ति सावधानतया श्रोतव्यमित्याह शृणुष्वेति, अवहितः सावधानः, गुह्यमप्येतत् तुभ्यं वदामि  
यतः स्निग्धस्य प्रेमवतः शिष्यस्य गुरवो गुह्यमपि वदन्ति ॥ ३ ॥ वत्सापाहरणार्थमधमुखान् मोक्षितानां बालकानामुत्तरवृत्तान्त-  
माह तथेत्येकादशभिः, अधस्य वदन्तान् मृत्योरेव रक्षित्वा वत्सपालकान् सरित्पुलिनं यमुनातीरमानीय भगवानिदं वक्ष्यमाणम-  
ब्रवीत् ॥ ४ ॥

### गोस्वामिश्रीगिरिधरलालकृता बालप्रबोधिनी

त्रयोदशे सरित्तीरे भोजनादि हरेस्तथा । वत्सादिहरणं ब्रह्ममोहनादि निरूप्यते ॥ १ ॥

राज्ञो भगवत्कथाश्रवणादरातिशयं दृष्ट्वा तस्य भाग्यादिकमभिनन्दति—साध्विति द्वाभ्याम् । हे महाभाग ! हे भागव-  
तोत्तम ! त्वया साधु पृष्टम् । तत्र महाभागवत्त्वे ज्ञापकं भागवतोत्तमत्वम् । अनेकजन्मसञ्चितपुण्यं विना भक्तोरसम्भवाद् भक्तेर्ज्ञापकः



साधुप्रश्नः, भक्तिविना तदनुपपत्तेः । प्रश्नस्य साधुत्वे हेतुमाह—यदिति । यत् यस्मात् त्वमीशस्य कथां मुहुः शृण्वन्नपि नूतनयसि प्रश्नेन नव्यामिव करोषि ॥ १ ॥ 'न वै तच्चित्रम्, भागवतानां स्वभावसिद्धत्वात्' इत्याह—सतामिति । अपिशब्दोऽत्रधारणे । सतामयमेव निसर्गः स्वतःसिद्धस्वभावः । 'कोऽसौ' इत्यपेक्षायामाह—तेषां समाजे अच्युतस्य अप्रच्युतैश्वर्यादिगुणस्य भगवतो वार्ता प्रतिक्षणं साधु सम्यक् नव्यवद्भवतीति यत् सः । 'कुतस्तेषां भगवत्कथानूतनकर्तृत्वम्?' इत्यपेक्षायां 'तदेकपरत्वात्' इत्यभिप्रेत्य विशिनष्टि—यदर्थेति । या अच्युतवार्तेव अर्थो विषयो येषां तानि वाणी वाक्, श्रुती श्रोत्रे, चेतोऽन्तःकरणमेतानि येषां तथाभूतानामित्यर्थः । 'के ते सन्त' इत्यपेक्षायामाह—सारभूतामिति । सारग्राहिणाम् । भगवदासक्त्या तत्कथाप्रवर्तकत्वे दृष्टान्तमाह—स्त्रिया इति । विटानां कामुकानां समाजे यथा स्त्रियाः कामिन्या वार्ता नव्यवद्भवति तथेत्यर्थः ॥ २ ॥ एवं प्रश्नादिकं प्रतिनन्द्य तं श्रवणे सावधानीकुर्वन् कथनं प्रतिजानीते—शृणुष्वेति । हे राजन् ! अवहितः सावधानः सन् त्वं शृणुष्व, गुह्यमतिरहस्यमपि ते त्वदर्थं वदामि । तत्कथने तस्य भक्त्यादिहेतुं सूचयन् शिष्टाचारमाह—ब्रूयुरिति । 'उत' इति एवकारार्थः । स्निग्धस्य स्वस्मिन् भगवति च स्नेहवतः शिष्यस्य गुरवो गुह्यमपि ब्रूयुर्वदन्ति ॥ ३ ॥ तथोक्तप्रकारेणाघवदनरूपात् मृत्योः सकाशात् भगवान् वत्सान् बालकांश्च रक्षित्वा सरित्पुलिनं यमुनातीरमानीयान्नवीदित्यन्वयः ॥ ४ ॥

### अन्वितार्थप्रकाशिका

त्रयोदशेश्वरद्वयं वत्सादीनय तद्वपुः ॥ भूत्वाऽब्दं चिक्रीड हरिः श्लोकास्तत्राधिपमिताः ( ६४ ) ॥

उवाचेत्येकं ( १ ) सपादा पञ्चशैला ( ७५ ) अनुष्टुभः ॥ १३ ॥

साध्विति ॥ हे महाभाग ! हे भागवतोत्तम ! त्वया साधु पृष्टं यद्यस्मात् त्वमीशस्य कथां मुहुः शृण्वन्नपि नूतनयसि श्रुतामप्यश्रुतचरीमिव प्रश्नेन नव्यामिव करोषि । नूतनशब्दात् "तत्करोति०" इति णिच् ॥ १ ॥ सतामिति ॥ विटानां कामुकानां समाजे यथा स्त्रियाः कामिन्या वार्ता नव्यवद् भवति तृष्णाधिक्रयादपूर्ववज्ज्ञायते इति तदेकलाम्पट्ये दृष्टान्तः । तथा या अच्युतवार्तेव अर्थो विषयो येषां तानि वाणी वाक् श्रुती श्रोत्रे चेतोऽन्तःकरणमेतानि येषां तथाभूतानामपि सारभूतां सारग्राहिणां सतां समाजे यत् अच्युतस्य वार्ता साधु सम्यक् प्रतिक्षणं नव्यवद् भवति सोऽयं तेषां सतां निसर्गः स्वभाव एव ॥ २ ॥ शृणुष्वेति । हे राजन् ! अवहितः सावधानः संस्त्वं शृणुष्व । तडावः । गुह्यमतिरहस्यमपि ते त्वदर्थं वदामि । उत यस्मात् स्निग्धस्य स्वस्मिन् भगवति च स्नेहवतः शिष्यस्य गुरवो गुह्यमपि ब्रूयुर्वदन्ति ॥ ३ ॥ तथेति ॥ तथोक्तप्रकारेणाघवदनरूपान्मृत्योः सकाशात् भगवान् वत्सान् बालकांश्च रक्षित्वा सरित्पुलिनं यमुनान्तस्तटमानीयान्नवीत् ॥ ४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अधुना त्रयोदशेश्वर्यायेविधिकृतवत्सवत्सपहरणं आब्दं कृष्णेन तावत्तादृशवत्सपादिरूपधारणं चोच्यते यद्यस्मात् नूतनयसि प्रश्नेन नवीनामिवकरोषि ॥ १ ॥ तथाहि सतामिति यदर्थं कृष्णार्थं वाण्यादि येषां तेषां सारग्राहिणां सतां अयमेव निसर्गः स्वभावोऽस्ति तं स्वभावमाह अच्युतस्य साधुवार्ता क्षणं क्षणं प्रतिनव्यवत् नवीना भवति अत्र दृष्टान्तः विटानां कामिनिप्रसक्तानां क्तियाः वार्तायथा तद्वत् ॥ २ ॥ अवहितः सावधानः सन् स्निग्धस्य गुरौ स्नेहयुक्तस्य ॥ ३ ॥ मृत्युरूपात् अघमुखात् सरित्पुलिनं यमुनातटम् ॥ ४ ॥

### भगवत्प्रसादाचार्यविरचिता भक्तमनोरञ्जनी

त्रयोदशेश्वरद्वयं वत्सान् पालान् यदा हरिः । मायया सर्वरूपोऽब्दं तदा पूर्ववदाचरत् ॥ १ ॥

हरेः कौमारजं कर्म बालास्तत्पौगण्डके व्रजे प्रोचुरिति यदुक्तं तत्र कारणबुभुत्सया भूयोऽपि राजा तदेवापृच्छदित्याह सूतः । इत्यमिति । हे द्विजाः, यादवदेवः श्रीकृष्णस्तेन दत्तः परीक्षितः, इत्थं विचित्रं, स्वरातुः स्वपरित्रातुः कृष्णस्य, स्वभर्तुरिति पाठे स्वप्राणधारकस्येत्यर्थः । चरितं श्रुत्वा, येन श्रवणेन नितरां गृहीतं वशीकृतं चेतो यस्य तथाभूतः सन्, भूयः पुनः अपि, पुण्यं पुण्यावहं, तदेव कौमारजं पौगण्डके प्रोचुरित्येतदेव, वैयासकिं व्यासात्मजं शुक्रं, पप्रच्छ ॥ १ ॥ प्रश्नप्रकारमेवाह । ब्रह्मज्ञिति । हे ब्रह्मन्, कालान्तरे कृतं कौमारावस्थायां विहितं कर्म, तत्कालीनं पौगण्डकालीनं, कथं भवेत् । पौगण्डे ज्ञात्वा कथमूचुरित्यर्थः । एवं सामान्यतयोक्त्वा किं तदित्याकाङ्क्षायां विशेषतः स्पष्टमाह । कौमारे, हरिकृतं यच्चरित्रं, तत् अभंकाः, पौगण्डके जगुः, एतत् इति संबन्धः । तत्कारणं वदेति प्रश्नार्थः ॥ २ ॥ तदिति ॥ हे गुरो, हे महायोगिन्, तत्तत्कारणं, मे मम, मह्यमित्यर्थः, ब्रूहि । कुतः, एतच्छ्रोतुं परं कौतूहलं मम महानुत्साहो भवतीत्यर्थः । अत्र मम त्वेवं प्रतिभातीत्यभिप्रायेणाह । एतत् कारणं, हरेः माया आश्चर्यशक्तिः एव, नूनं भवति । अन्यथा न, प्रकारान्तरेण न घटते इत्यर्थः ॥ ३ ॥ आत्मनः कृतार्थतामाविष्कुर्वन् भगवत्कथां स्तोति । वयमिति । हे गुरो, क्षत्रबन्धवः अपि, वयं लोके, धन्यतमाः कृतार्थाः एव । कुतः यद्यतः, पुण्यं पवित्रतायाः सुकृतस्य वाऽऽपादकं, कृष्णकथामृतं, मुहुः त्वत्तः, पिबामः । अघन्यानां नैवं घटेतेति भावः ॥ ४ ॥



श्रीहरिसुरविरचितं श्रीभक्तिरसायनम्

पूर्वं सृष्टिक्रमोल्लेखाज्जीवन्मुक्तिर्निरूपिता । अध्यायेऽस्मिन् योगविधिस्तु सोंशेन दृश्यते ॥ १ ॥  
सतामयमिति : १०.१३.२.

परस्य पुंसश्चरितं परस्याः संसर्गतो यत्प्रकृतेरुपात्तम् । अतोऽत्र युक्तो मुनिना प्रदिष्टा त्रिया विटानामिति योपमा सा ॥ २ ॥  
शृणुष्वेति : १०.१३.३.

यद्यप्यस्ति निगूढदुर्घटपथो योगप्रकारस्तथाप्याख्येयो मतिमद्भिरत्र सततं शिष्याय जिज्ञासवे ।  
शास्त्रार्थं यदुवाच भूपतिमृषिः प्रोत्साहनापूर्वकं तत्रापि प्रतिभाति यो नृपकृतः प्रश्नः स योगार्थकः ॥ ३ ॥  
नैवं चेद्राजसाधारणकृतविविधप्रश्नकुक्षिस्थितैकप्रश्नोऽसावप्यलं तच्छृण्वणसमसमाधिः कुतोऽभूच्छोकस्य ।  
गुह्यत्वं चात्र किं वाऽद्भुततरभगवच्चेष्टितान्तर्गतेऽस्मिन्नेवर्षिर्यत्तथोक्त्याऽवददिति सुधियः साधु पश्यन्त्वनीर्ष्यम् ॥ ४ ॥  
( युग्मम् )

आदौ योगविधिस्ततोऽद्भुतकृतिः सिद्धिस्ततस्तद्वलात् कार्यं गोकुलरञ्जनं बहुविधान्यादाय रूपाप्यलम् ।  
स्वार्थं तत्र च योगसूत्रमननं कर्तव्यमेवं सति प्राप्तेशाद्यपदं श्रुतीदित्गतिः साक्षी स एकस्ततः ॥ ५ ॥  
ईदृगर्थक्रमोऽध्याये द्वितीये भाति दृश्यताम् । अविस्तरं तदुद्बोधि किञ्चित् किञ्चित् प्रकाशयते ॥ ६ ॥  
( युग्मम् )

लब्ध्वा श्रीशप्रसादं निरुपमसुखदं भर्त्सयित्वाऽन्तर्काहिं बाह्यान्तर्ध्वंसिताया भवभुवि विहरन्त्येव ये पुण्यपूर्णाः ।  
तेषां श्रीशेन साकं विहरणमुचितं भोग्यभोगोऽपि सौख्यादेतद् व्याख्यातमत्र व्रजजनशिशुभिः साच्युतारब्धभोज्यैः ॥ ७ ॥  
अन्तर्काहिहृतिताश्चसदृशैर्योगवद्भिरमृतादनकामैः । हृत्सरः पुलिनमाश्रयणीयं शुद्धसत्त्वलसितं मृदुनादम् ॥ ८ ॥  
गोजातानि प्राणसङ्गीनि कृत्वा कामं रुद्ध्वा शाद्वले सुप्रदेशे ।  
ग्रन्थि मुक्त्वा यत्ततो योगिभोग्यं भोक्तव्यं तद्भावितात्मेशरूपैः ॥ ९ ॥

तत्रोत्फुल्ल-हृदवजकोश-विलसज्ज्योतिर्विलोक्याचिराल्लब्धस्त्वच्छनिजात्मदृग्भिरमलै—रानन्दमग्नैरिह ।  
स्वरं योगिभिराक्षकामितफलैः स्वस्वाधिकारानुगं तत्तादात्म्यधियैव तद्रससमास्वादो विधेयो मुदा ॥ १० ॥

तदीयहृदयोल्लसज्जलजमध्यवर्ती परो रमापतिरसावपि प्रकटितात्मलीलाविधिः ।  
सहैव गतपातकैर्निजसमानतामागतैर्भुनक्त्यमृतमादरा-दमल्योगविद्वत्प्रियः ॥ ११ ॥

चिरतर-समाधिभग्ना भवन्ति ये ह्येवमत्र गोजातम् । तेषामन्तर्वनसुखलुब्धं भवतीति योगयुद्धमार्गः ॥ १२ ॥  
अन्तर्दुश्चरगह्वरे किल परा या धीगुहा तत्परास्तस्मिन्नैच्छिकपद्धतिप्रचलिता गोजा महावृत्तयः ।  
जाताश्चेत् तदवश्यमेव भवति ज्योतिः सदा गोचरस्तत्रैवेत्यखिलेश्वरोऽपि भगवांस्तत्कतुं मुक्तं पठते ॥ १३ ॥  
अन्तर्वने बुद्धिगुहाश्रिताया या विस्मृताश्चाखिलपूर्वभावम् । ब्रह्मानुसंधानमितीह युक्तं तासां गवां चानुसमाधिभाजाम् ॥ १४ ॥  
ग्रन्थेनैतावता प्रोक्तः समाधिः सविकल्पकः । अम्भोजन्मेति ग्रन्थेन निर्विकल्पोऽप्यमीर्यते ॥ १५ ॥

उत्फुल्लमलहृत्सरोज समनुप्राप्तोदयस्तद्गतो गोजानामवतां च ताः सुखभृतां ब्रह्मानुसंधानकृत् ।  
यस्तस्मादमलस्थितेर्विगलिता दृग्दृश्यधीरर्थतः सिद्धं वेति समञ्जसा तदुभयान्तर्धानतः स्वस्थितिः ॥ १६ ॥

दृग्दृश्यत्वधियं विहाय सहसा यो ब्रह्मासंस्थाश्रयो मार्गोऽसौ विधिपूर्वको निगदितः सोऽनुष्ठितो येन सः ।  
सर्वात्माऽखिलगोकुलमलक-सद्रूपप्रपञ्चोऽनिशं सर्वैश्वर्ययुतोऽखिलधियुगपीत्येतत् स्फुटार्थं तदा ॥ १७ ॥

नान्दनमवगत्य विधिं नान्दनवासं तथा चिदाकाशे । युक्तं युक्त इवेशो दधार सर्वात्मकं रूपम् ॥ १८ ॥

पूर्वं ब्रह्मानुसन्धान-लीनवृत्तिर्यदा तदा । भवत्युपासको-पास्यो-पासनाना-मभिनता ॥ १९ ॥

लोके द्रष्टा च दृश्यं चाप्येक एव विभुः सदा । उभयायितमात्मानं कृत्वा व्यक्तीकृता श्रुतिः ॥ २० ॥

सिद्धे योगविधौ भवन्ति सुलभास्ताश्चाखिलाः सिद्धयस्तद्योगान्नाहि दुर्घटं किमपि यत्सङ्कल्पमात्रार्थदाः ।

स्वं साक्षित्वमलोपि गोकुलरतौ सत्यामपीति प्रभुर्नानारूपधरश्च गोकुलरतिभूत्वा चकार स्फुटम् ॥ २१ ॥

स्वसिद्धिबलनिर्मितं विविधकार्यजातं मयेत्यहर्निशमसङ्गितां हृदि निधाय चालोकयेत् ।

कदाचिदुदितो भ्रमस्तदुपनुत्तये चिन्तयेत् पतञ्जलिमतं त्विदं बलनिरीक्षणादध्वनि ॥ २२ ॥



लसत्सिद्धयुक्तर्षोऽप्यखिलजनवद्गोकुलरतोऽप्यसङ्गः सन्नेव व्यवहरति योऽद्धा स हि विभुः ।  
स विष्णुः स ब्रह्माद्यनुलसित-मास्तम्बमखिलं विभूतिस्तस्यैवेत्यलमभवदेतत् स्फुटमिह ॥ २३ ॥

एवं नाट्यं नाटयन् योगदृष्ट्याऽप्यन्तर्दृष्ट्यालोकिते त्वेक एव ।

नित्यानन्दी नित्यनृपः परात्मेत्येतत् स्पष्टं ब्रह्मदृष्ट्या बभूव ॥ २४ ॥

अध्यस्ताखिलमुष्टिचिन्तनबलात् सत्तत्त्वमस्यादिभिर्वाक्यैश्चोपनिषद्गतैरविकलाऽद्वैतस्थिति-लभ्यते ।

योगे यद्यपि सैव किञ्चिह ततः सिद्धिप्रभावोऽधिकस्तत्तेऽप्यव्यखिलं सुगूढमपि यत्स्पष्टं त्वया सादरम् ॥ २५ ॥

कालान्तरकृतं कर्म तत्कालिकमिति स्थितिः । योग एवेति विज्ञेयः प्रश्नोत्तरसमन्वयः ॥ २६ ॥

एवं योगोऽत्र बोद्धव्यो दिक्प्रदर्शनदर्शितः । प्राप्तक्रमानुरोधेन बीजव्यक्तिविभाव्यताम् ॥ २७ ॥

तथाऽध्ववदनादिति : १०.१३.४.

योऽधोन्मुक्ततनुः प्रलब्धविमलावस्थः स्वभोग्यं ततस्तेनात्राभ्यवहार्यमुज्ज्वलरसं श्रीशोक्तिसच्चेतसा ।

तीर्थे एव सदागमे श्रुतिसुख-प्रोद्यद्द्विजाल्या रवे स्यात्सौख्यं तु ततोऽस्य यौगिकमिति प्रोचेऽच्युतस्तत्स्थलम् ॥ २८ ॥

### कृष्णप्रिया

श्रीशुकाचार्य जी ने कहा—राजन् परीक्षित् ! आपने अत्युत्तम प्रश्न किया । सचमुच राजन् आप परमभागवत पुरुष हो । राजन्, वडभागी हो क्योंकि आपने बार-बार हरिकथा-लीलामृत का पान किया फिर भी भगवल्लीला विषयक प्रश्न पूछकर भगवल्लीला को नूतन बना रहे हैं ॥ १ ॥ भैया परीक्षित् ! जिन भगवदीयों के श्रवण-मनन-वाणी का व्यसन केवल भगवान् अच्युत की वार्ता ही रहती है ऐसे रसग्राही सज्जन स्वभाव से सदा ही श्री अच्युत प्रभु की गुणगाथा गाते रहते हैं तो भी भगवदीयों को प्रतिक्षण अच्युत कथा नयी सी ही मालुम पड़ती है, जब जब सुने जब उनका ठीक वैसा ही अनुराग खूब बढ़ता जाता है जैसे किसी लम्पट व्यक्ति को बार-बार सुनने और चर्चा करने पर स्त्रियों की चर्चा में नया-नया स्वाद मिलता है ॥ २ ॥ राजन् ! आप सावधानता से श्रवण करे । प्रभु श्रीकृष्ण की यह गुह्य गाथा है आप तो परम भागवत है आप को यह लीला सुनाता हूँ सुपात्र शिष्य को कृपालु गुरुजन गोपनीय बात भी कह देते हैं ॥ ३ ॥ राजन् ! अब सुनिये, भगवान् श्रीकृष्ण ने अघासुर के मुहूरूप मृत्यु से ग्वालबालकों को बचा लिया, पुनः सब बालकों को यमुना तट पर ले आये और कृष्ण कहने लगे ॥ ४ ॥

### श्रीभगवानुवाच<sup>१</sup>

अहोऽतिरम्यं पुलिनं वयस्याः स्वकेलिसम्पन्मृदुलाच्छवालुकम्<sup>२</sup> ।

स्फुटत्सरोगन्धहृतालपत्रिकध्वनिप्रतिध्वानलसद् द्रुमाकुलम् ॥ ५ ॥

अत्र भोक्तव्यमस्माभिर्दिवा रूढं क्षुधादिताः<sup>३</sup> । वत्साः समीपेऽपः पीत्वा चरन्तु शनकैस्तृणम् ॥ ६ ॥

तथेति पाययित्वा<sup>४</sup> वत्सानारुध्य शादले । मुक्त्वा शिक्यानि बुभुजुः समं भगवता मुदा ॥ ७ ॥

कृष्णस्य विष्वक् पुरुराजिमण्डलैरभ्याननाः फुल्लदृशो ब्रजार्भकाः ।

सहोपविष्टा विपिने विरेजुश्छदा<sup>५</sup> यथाम्भोरुहकर्णिकायाः ॥ ८ ॥

### कर्ममक्षमा

अन्वयः—अहो वयस्याः स्वकेलिसम्पत् मृदुल-अच्छ-वालुकं स्फुटत्-सरोगन्धहृतालपत्रिक-ध्वनिप्रतिध्वान-लसद् द्रुमाकुलं पुलिनं अतिरम्यम् ॥ ५ ॥ दिवा रूढं क्षुधादिताः अस्माभिः अत्र एव भोक्तव्यं वत्साः अपः पीत्वा समीपे शनकैस्तृणम् चरन्तु ॥ ६ ॥ अर्भाः “तथा इति” वत्सान् पाययित्वा शादले आरुध्य शिक्यानि मुक्त्वा भगवता समं मुदा बुभुजुः ॥ ७ ॥ रस्याननाः फुल्लदृशः ब्रजार्भकाः कृष्णस्य विष्वक् पुरुराजिमण्डलैः सह उपविष्टाः अम्भोरुहकर्णिकायाः छदा यथा विरेजुः ॥ ८ ॥

### श्रीधरस्वामिविरचिता भावार्थदीपिका

भोजनविधानाय पुलिनं स्तोति । अहो इति । स्वीयानां केलीनां संपदो विद्यन्ते यस्मिस्तत् । मृदुला अच्छा वालुका यस्मिस्तत् । किं च स्फुटद्विकसत्सरः । सरोजबाहुल्येनोपचारतः सर एव विकसदित्युक्तम् । तस्य गन्धस्तेन हृता आकृष्टा मक्षमा

१. अन्यप्रत्यां “श्री भगवानुवाच” पाठो न दृश्यते । २. बालु-इति कस्यचित् । ३. क्षुधादितैः—वंशी । ४. इवां—वीर ।



पत्रिणश्च ये तेषां के उदके ध्वनयस्तेषां प्रतिध्वानास्तैर्लसंतो द्रुमास्तैराकुलं व्याप्तम् ॥५॥ दिवाहृदं वेलातीतेत्यर्थः ॥ ६ ॥ आरुद्ध्य संरुद्ध्य । शाद्वले हरितवृणे देशे ॥ ७ ॥ तदा ते विरेजुः । कृष्णस्य विष्वक् परितः पुरराजिमंडलैर्वहुभिः पंक्तिमंडलैः सह नैरंतर्येणोपविष्टाः । श्रीकृष्णाभिमुखान्याननानि येषां ते । फुल्लदृशो विकसितनयनाः । कमलकर्णिकायाः परितः पत्राणि यथा तथेति ॥ ८ ॥

### श्रीवंशीधरकृतो भावार्थदीपिकाप्रकाशः

विधानं करगम् । संपदोऽत्र तृणकंटकशर्कराराहित्यरूपा ज्ञेयाः । केलीनां क्रीडानाम् । अन्यदाह—पत्रिणः पक्षिणः । ‘कं शिरोबुनो’ इति विश्वः ॥ ५ ॥ अत्र पुलिने । दिवाऽव्ययं दिवसे । तेन समासः । दिनमारुढम् । एतदर्थस्त्वामिचरणैः स्फुटितार्थातरोक्त्या । हे क्षुधादिताः चरंतु भक्षयंतु तृणमित्येकत्वं सामान्याभिप्रायेण ॥ ६ ॥ यच्छ्रीमतोक्तं तत्तथास्त्वित्युक्त्वा अर्भा बालाः ॥ ७ ॥ यदा बुभुजुस्तदेत्यर्थः । परितः सर्वतः । अभ्याननाः प्रेम्णा सर्वसांमुख्यस्पृहावतो भगवतः सत्यसंकल्पता शक्त्यैवोद्गारितेनाचित्यवैभवेन निष्पादितानां मुखाद्यंगानां प्रतिदिक्षु प्रकाशात्कृष्णस्याभिमुखे सन्निहितपंक्तौ वयमेव वत्तमिहेऽन्ये तु व्यवहितपंक्तिषु पाश्वरतः पृष्ठतश्चोपविष्टा इति सर्व एवाभिमानवत इत्यर्थः । तेन च “सर्वतः पाणिभ्यः तत्सर्वतोऽक्षिशिरोमुखम्” इति श्रुत्यर्थो दर्शितः । छदाः पत्राणि । यथा कंजकर्णिकायाः परितो मिलितीभूय तिष्ठन्ति तथेत्यर्थः ॥ ८ ॥

### श्रीमज्जीवगोस्वामिकृता वृणवतोषिणी

हे वयस्या इति मम सखीनां भवतामेव भोजनयोग्यमेतदिति भावः । तदेव दर्शयति स्वेषां केलेः पङ्क्तिभोजननियुद्धादिक्रीडायाः सम्पत् सम्पत्तिर्याभ्यस्तथाभूता मृदुलाच्छवालुका यस्मिन्निति उपवेशसुखं स्फुटत्सरोजगन्धेति भोजनापेक्षं धूपवत्सौगन्ध्यम् एतेन शरत्कालो लक्ष्यते तथा गीतमिव भ्रमरादिध्वनिविलासः भोजनपात्रं च पद्मपत्रादिकं सुवासितशीतलाच्छजलं च शरत्तापनिवारणार्थं घनवृक्षच्छाया चेति सुखभोजनसामग्री दर्शिता तत्र प्रतिध्वानेति पर्यन्तः सप्तम्यन्यपदार्थो बहुव्रीहिः लसद्द्रुमाकुलमिति तत्पुरुषः तयोः कर्मधारयो ज्ञेयः ॥ ५ ॥ हे क्षुधादिताः यद्वा यतः क्षुधादिता वयं तत्र हेतुः दिवाहृदं अघतुण्डान्तःप्रवेशादिना विलम्बापत्तेः यद्वा क्षुधेतिवत्सानां विशेषणम् अतो न निजभोजनसुखार्थमत्र निरुध्य रक्ष्याः किं तु चरन्त्वित्यर्थः । शनकैरिति जलपानेनाप्यायितत्वात् यद्वा अस्मत्सुखभोजनसिद्ध्यर्थमधुना समीपे शनकैश्चरन्तु पश्चाद्यथेष्टं चरिष्यन्त्येव अतोऽत्रैवान्तिके निरुध्यन्तामिति भावः ॥ ६ ॥ तथा एवमेवेति तदुक्तं संश्लोध्य इत्यर्थः । शाद्वल इत्यग्रेऽप्यनुवर्तनीयं शाद्वलजेमनं चेति वक्ष्यमाणत्वात् शाद्वलं चात्र सूक्ष्मदूर्वमयत्वमेव ज्ञेयं शिष्यानि स्वस्वगृहात् प्रातरानीतानि मुक्त्वेति अघोदरोन्तःप्रवेशतः पुरस्तादेव तानि क्रीडासौकर्याय वृक्षाग्रे धृतानीति ज्ञेयं किम्वा अघोदरान्तः प्रवेशेऽपि श्रीभगवत्प्रभावेण बालकानामिव तेषामवैकल्यां ज्ञेयम् ॥ ७ ॥ अभ्याननाः अभि श्रीकृष्णस्य संमुख आननं येषां ते अत एव फुल्लदृशः तच्च तत्प्रीत्यर्थमचिन्त्यशक्त्येव विपिने श्रीवृन्दावने इति विशेषशोभा योग्यतोक्ता ॥ ८ ॥

### श्रीमज्जीवगोस्वामिकृता बहुद्वंणवतोषिणी

हे वयस्या इति शीघ्रभोजनार्थं स्नेहं जनयति यद्वा, मम सखीनां भवतामेव भोजनयोग्यमेतदिति भावः तदेव दर्शयति—स्वेषां केलेः पङ्क्तिभोजन-नृत्य-नियुद्धादिक्रीडायाः सम्पत् सम्पत्तिर्याभ्यस्तथाभूता मृदुलाच्छवालुका यस्मिन्नित्युपवेशसुखं स्फुटत्सरोजगन्धेति भोजनेऽपेक्षं धूपवत् सौगन्ध्यम्; एतेन शरत्कालो लक्ष्यते । तथा गीतमिव भ्रमरादिध्वनिविलासो भोजनपात्रञ्च पद्मपत्रादिकम् । शरत्तापनिवारणार्थं घनवृक्षच्छाया चेति सुखभोजनसामग्री दर्शिता ॥ ५ ॥ हे क्षुधादिताः ! यद्वा, यतः क्षुधादिता वयम्; तत्र हेतुः—दिवाहृदमघतुण्डान्तःप्रवेशादिना विलम्बापत्तेः । यद्वा, वत्सानां विशेषणम्, अतो न निजभोजनसुखार्थमत्र निरुध्यरक्ष्याः, किन्तु चरन्त्वित्यर्थः । शनकैरिति जलपानेनाप्यायितत्वात् । यद्वा, अस्मत्सुखभोजनसिद्ध्यर्थमधुना समीपे शनकैश्चरन्तु, पश्चाद्यथेष्टं चरिष्यन्त्येव, अतोऽत्रैवान्तिके निरुध्यन्तामिति भावः ॥ ६ ॥ तथा एवमेवेति तदुक्तं संश्लोध्येत्यर्थः । शाद्वले—शरत्कालीन-श्रीवृन्दावन-स्वभाव-सम्पत्तेर्हरिते तृण-प्रदेशे, आरुद्ध्य सम्यक् रुद्धा । शाद्वल इत्यग्रेऽप्यनुवर्तनीयम्, ( भा० १०।१।४।६० ) ‘शाद्वलजेमनञ्च’ इति वक्ष्यमाणत्वात्, यद्वा, शाद्वलान्तिके जेमनं शाद्वलजेमनमिति मध्यपदलोपः । प्रायो बालुकामयप्रदेश एव वक्ष्यमाण-तद्भोजनपात्रापेक्षणात् । एवं सति शाद्वल इत्यस्य पूर्व्वनैवान्वयः । शिष्यानि स्वस्वगृहात् प्रातरानीतानि । मुक्त्वेत्यघोदरान्तः-प्रवेशेऽपि श्रीभगवत्प्रभावेण बालकादीनामिव तेषामप्यवैकल्यात्; यद्वा, शिष्यानि वृक्षादी न्यस्य स्वयमेव तदुदरे ययुः, ( भा० १०।१।२।२४ ) ‘करताडनैर्ययुः’ इत्युक्तत्वात् ॥७॥ अभ्यानना श्रीकृष्णाभिमुखा अतएव फुल्लदृश इति सर्व्वेषामेव श्रीभगवन्मुखावलोकनं तथा तेषां प्रीत्यर्थं सर्व्वभिमुखत्वेन श्रीभगवतोऽपि निजैश्वर्यविशेषप्रकटनं ज्ञेयम् । विपिनेऽपि विशेषतो रेजुरशोभन्तः, यद्वा, विपिने श्रीवृन्दावन इति विशेषशोभा योग्यतोक्ता ॥ ८ ॥

### श्रीसुदर्शनसूरिकृतशकपक्षीयम्

स्वसङ्कल्पैः सम्पद्यस्येति पृथक् पदम् एकपद्येति स्वकेलिसम्पत्त्यर्थं मृदुला अच्छा बालुका यस्य तत्स्फुटन्ति यानि सरांसि कमलानि तेषां गन्धेन हुता येऽल्यः पत्रिका तेषां ध्वनिना लसन्तो ये द्रुमाः तैर्व्याप्तं द्रुमाकुलम् इति पृथक् पदं पुलिनविशेषणं द्वयं



ज्ञेयम् ॥ ५ ॥ दिवा इत्यव्ययम् दिनमारूढमित्यर्थः ॥ ६ ॥ आरुध्यैकीकृत्य ॥ ७ ॥ कृष्णस्य विष्वक् सर्वतः पुरुराजीनि मण्डलानि तैः सह उपविष्टाः ब्रजार्भकाः विपिने विरेजुः छदाः पात्राणि वेति ॥ ८ ॥

### श्रीमद्वीरराघवाचार्यकृता भागवतचन्द्रचन्द्रिका

पुलिन एवाशिशिषामुत्पादयितुं तत्स्तौति-अहो इति । हे वयस्याः ! स्वीयानां केलीनां सम्पदो यस्मिन् मृदुला अच्छा वालुका यस्मिन् स्वकेलिसमृद्धयर्थं मृदुला वालुका यस्मिन्निति वा स्फुटद्विकसत्सरः सरोरुहबाहुल्यादुपचारात्सर एव विकसदित्युक्तं तस्य गन्धेन हृता आकृष्टा अलयः पत्रिणश्च तेषां के उदके ध्वनयः तेषां प्रतिध्वनास्तैर्लसन्तो द्रुमास्तैराकुलं व्याप्तम् ॥ ५ ॥ अत्र अत्रैव दिवा दिनं रूढं प्रवृद्धं भोजनवेलातीतेत्यर्थः । क्षुधादिता वत्सा अपः पीत्वा अत्र समीप एव शनकैस्तृणं चरन्तु अदन्तु ॥ ६ ॥ तथैवास्त्वित्युक्त्वा अर्भा बालाः वत्सानपः पाययित्वा शाद्वले तृणहरितदेशे वत्सान् संरुध्य भगवता सह शिष्यानि पर्युषिताग्रन्थीन् मुक्त्वा बुभुजुः ॥ ७ ॥ तदा ते रेजुः, कथम्भूताः ? कृष्णस्य विष्वक् परितः बहुभिः पङ्क्तिमण्डलैः सह नैरन्तर्येण उपविष्टाः कृष्णाभिमुखान्याननानि येषां ते फुल्लदृशो विकसितनयना यथा कमलकर्णिकायाः परितः स्थितानि दलानि तद्वत् ॥ ८ ॥

### श्रीमज्जीवगोस्वामिकृतः क्रमसन्दर्भः

अभ्याननाः श्रीकृष्णसम्मुखमुखा इत्यर्थः । अन्यथा फुल्लदृक्त्वं न स्यात् अचिन्त्या शक्तिश्चेयम् ॥ ८ ॥

### श्रीमज्जीवगोस्वामिकृतः बृहत्क्रमसन्दर्भः

अथ ब्रह्मामोहनलीला-कथनोपक्रमप्राप्तभगवद्वन्यभोजनलीलां दर्शयति-कृष्णस्य विष्वगित्यादि । विष्वक् सर्वतः कृष्णस्याभ्यानना अभिमुखमाननं येषां तथाभूताः सन्तः पुरुराजिमण्डलैः पुरवो बह्व्यो या राजयः श्रेणयस्तासां मण्डलैर्मण्डलाकार-नानापङ्क्तिभिरुपविश्य ब्रजार्भका रेजुरित्यन्वयः । अन्तर्मण्डलमेकम्, तद्वहिरन्यत्तद्वहिरन्यदिति क्रमेण बहूनि राजिमण्डलानीति मन्तव्यम् । फुल्लदृशः-ममैवायं सन्मुख इति मन्यमानाः सर्वे एव हर्षोत्कर्षेण प्रफुल्लनयनाः, एतेन भगवतः श्रीकृष्णस्य वस्तुस्व-भावादव्यवहितत्वमनावृतत्वं सर्वाभिमुखत्वञ्च, व्यापकत्वात् सहोपविष्टा इति च सर्वेषां निकट एवोपविष्टत्वात्तथात्वम् ॥ ८-१० ॥

### श्रीनाथचक्रवर्तिपादविरचिता चैतन्यमतमञ्जूषा

कृष्णस्येत्यादि । अभ्यानना अभिमुखमाननं येषाम्, वस्तुमहिम्ना श्रीकृष्ण एवाभिमुखः सर्वेषाम्, ते तु तथा न जानन्ति, तेषां मते ममैवायमभिमुख एष इति । वस्तुमहिमा तु ( गी० १३-१४ ) “सर्वतः पाणिपादं तत् सर्वतोऽक्षिशिरोमुखम्” इति प्रत्यङ्गस्यैव व्यापकत्वरूपः ॥ ८-१० ॥

### श्रीमद्विश्वनाथचक्रवर्तिकृता सारार्थदर्शिनी

भोजनार्थं तदुचितं स्थलं स्तौति-अहो इति । स्वकेलीनां बहुपङ्क्तिमद्भोजनक्रीडानां सम्पदो यत्र तदिति स्थानवि-स्तीर्णत्वं मृदुला अच्छा वालुका यत्र तदित्युपवेशसुखं प्रफुल्लबहुलसरोजवत्वात् स्फुटतः सरसः एव गन्धेन हृता आकृष्टा अलयः पत्रिणश्च येषां के उदके ध्वनयस्तेषां प्रतिध्वनास्तैर्लसन्तो द्रुमास्तैराकुलं व्याप्तमिति भोजनापेक्षणीयधूपादिसीरभ्यवीणादिवाद्य-सुवासितशीतलजलस्निग्धच्छायादिसामग्री दर्शिता ॥ ५ ॥ दिवारूढं दिवाकर उद्धर्वाकाशमारूढ इत्यर्थः ॥ ६ ॥ शाद्वले हरिततृण-बहुलदेशे आरुध्येति तेषां तत्तृणलोभादेवान्यत्र गमनासार्यमननात् ॥ ७ ॥ तेषां भोजनोपवेशपरिपाटीमाह-कृष्णस्य विष्वक् परितः पुरुराजिमण्डलैः “सुपां सुप” इति तृतीया बहुपु पङ्क्तिमण्डलेष्वित्यर्थः । अभ्याननाः प्रेम्णा सर्वसाम्मुख्यस्पृहावतो भगवतः सत्य-सङ्कल्पता शक्त्यैवोद्भाविनेन अचिन्त्यवैभवेन निष्पादिता मुखाद्यङ्गानां सर्वदिक्षु प्रकाशात् कृष्णस्याभिमुखे सन्निहितपङ्क्तौ वयमेव वर्त्तामहे अन्ये तु व्यवहितपङ्क्तिषु पार्श्वतः पृष्ठतश्चोपविष्टा इति सर्वे एवाभिमानवन्त इत्यर्थः । तेन च “सर्वतः पाणिपादं तत् सर्वतोऽक्षिशिरोमुखम्” इत्यर्थो दर्शितः सह नैरन्तर्येणोपविष्टाः छदाः पत्राणि यथा कमलकर्णिकायाः परितो मिलतीभूय बहुपङ्क्तिषु तिष्ठन्ति तथेत्यर्थः ॥ ८ ॥

### श्रीमच्छुकदेवकृतः सिद्धान्तप्रदीपः

ससखः भोजनं कर्तुं पुलिनं स्तौति-अहो इति । भो वयस्याः ! स्वीयानां बालयोग्यानां केलीनां सम्पदो विद्यन्ते यस्मिन् तत् मृदुला अच्छा वालुका यस्मिन् तत् स्फुटत् स्वगतसरोरुहद्वारा विकसत् यत् सरस्तदगन्धेन हृतानामलीनां भ्रमराणां पत्रिणां पक्षिणां च के उदके ध्वनयस्तेषां प्रतिध्वनस्तैर्लसन्तो ये द्रुमास्तैराकुलम् व्याप्तम् ॥ ५ ॥ भोजनवेलातिक्रममालक्ष्याह-दिवारूढमिति । अहो दिवारूढं वेलातीतास्तस्मादस्माभिरुन्नोक्तगुणयुक्ते पुलिने भोक्तव्यम् वत्सा अपि क्षुधादिता इति योज्यम् ॥ ६ ॥ अर्भा बालाः तथेति श्रीकृष्णाणां स्वीकृत्य शाद्वले हरिततृणदेशे आरुध्य संरुध्य भगवता समं सह बुभुजुः ॥ ७ ॥ तदा विपिने वने मातृ-



पित्रादिनिरपेक्षस्वेच्छकबालविहारस्थाने कृष्णस्य विष्वक् परितः पुरुराजिमण्डलैः पङ्क्तिमण्डलैः सह नैरन्तर्येणोपविष्टाः अभ्याननाः श्रीकृष्णाभिमुखाः फुल्लदृशः विकसितनेत्राः विरेजुः यथाम्भोरुहकर्णिकायाः परितश्छदाः दलानि तद्वत् ॥ ८ ॥

### श्रीबलदेवविद्याभूषणकृता वैष्णवानन्दिनी

सजग्घियोग्यं स्थलं स्तीति अहो इति । स्वकेलीनां बहुपङ्क्तिभोजनक्रीडानां सम्पदो यत्र तदिति स्थलस्य विस्तीर्णत्वमुक्तं, मृदुलेत्युपवेशसौख्यं विकचबहुपद्मशालित्वात् स्फुटतो विकशतः सरसो गन्धेनाहता आकृष्टा अलिनः पत्रिणश्च तेषां के जले ध्वनयस्तेषां प्रतिध्वानास्तैलसन्तो द्रुमास्तैराकुलमिति सजग्घ्यवेक्ष्य धूपादिसौरभ्यवीणादिवादित्रशीतलछायादिसम्पत्तिर्दिशिता ॥ ५ ॥ दिवाहृदमिति मध्याह्नमभूदित्यर्थः । ६ ॥ शाद्वले हरिततृणप्रचुरे देशे आरुह्येति तत्तृणलोभेन ततोऽन्यत्र गमनामननात् ॥ ७ ॥ तेषां सजग्घ्युपवेशपरिपाटीमाह— कृष्णस्य विष्वक् परितः पुरुराजिमण्डलैर्बहुषु पङ्क्तिमण्डलेषु व्यत्ययाबहुलमिति तृतीया । तस्याभ्याननाः ब्रजार्भकाः सह नैरन्तर्येणोपविष्टा विरेजुः, अभ्यानना इति तत्प्रेमवश्यतया सर्वसाम्मुख्यमिच्छति कृष्णे तदिच्छानुगतया सत्यसङ्कल्पतया तन्मुखाद्यङ्गानां सर्वदिक्षु प्रकाशात् तेन च—

“सर्वतः पाणिपादस्तत् सर्वतोऽक्षिशिरोमुखम् । सर्वतः शक्तिमल्लोके सर्वमावृत्य तिष्ठती”ति ॥

श्रुत्यर्थः प्रत्यक्षोऽभूत्, तत्र दृष्टान्तः यथाम्भोरुहकर्णिकायाश्छदाः पत्राणि परितो मिलितानि भूत्वा तदाभिमुख्येन बहुषु पङ्क्तिमण्डलेषु तिष्ठन्ति तद्वत् ॥ ८ ॥

### श्रीसुबोधिनी

अहोतिरम्यमिदं पुलिनमतोत्रास्माभिर्भोक्तव्यमिति, वयस्या इति स्नेहेन सम्बोधनं, स्वस्य केलिः क्रीडा तत्र या सम्पन् मृदुलाच्छवालुकारूपता सा वर्तते यत्र तस्मादत्र क्रीडापि कर्तुं शक्यते भोक्तुं च, अन्येष्वस्मिन् पुलिने गुणाः सन्तीत्याह स्फुटन्ति यानि सरोरुहाण्यत्यन्तं निविडतया स्थितानि सरःशब्देनैवोच्यन्ते, अतः स्फुटद् यत् सरस्तस्य गन्धेन हृता वशीकृता अलयो भ्रमराः पत्रिणः पक्षिणश्च तेषां ध्वनिस्तस्य यत् प्रतिध्वानं प्रतिशब्दस्तेन लसन्तो ये द्रुमास्तैराकुलं व्याप्तं, तत्रत्यानि पुष्पाणि फलानि च पुलिने पतन्तीति ॥ ५ ॥ अत्रैव भोजने हेतुर्दिवाहृदमिति, महद् दिनं जातं क्षधा च सर्वे पीडिताः, अत एव वत्साः समीपेपः पीत्वा शनकैस्तृणं चरन्तु ॥ ६ ॥ एवं भगवतोक्ता बालास्तथैव कृतवन्त इत्याह तथेति, अर्भा वत्सान् पाययित्वा शाद्वल उत्तमतृणवति देश आरुह्यारोहं कारयित्वा स्वयं शिष्यानि मुक्त्वा भगवता समं बुभुजुः ॥ ७ ॥ तेषां भोजनार्थमुपविष्टानां प्रकारमाह कृष्णस्येति, विष्वक् परित आवरणवत् स्थिताः पुरुषाणि पङ्क्तिमण्डलानि मण्डलत्वाकारेण पौत्रपर्येणोपविष्टाः सर्वे एव भगवत्सम्मुखा अत एव फुल्लदृशो ब्रजबालकाः सहैकदैवोपविष्टा विपिनेरण्ये तत्रान्यो लौकिको न पश्यतीति विशेषेण रेजुर्यथा छदाः पत्राण्यम्भोरुहकर्णिकायाः परितो राजन्ते ॥ ८ ॥

### गोस्वामिश्रीगिरिधरलालकृता बालप्रबोधिनी

भोजनविधानार्थं तद्योग्यस्थलं स्तीति—अहो इति । तेषामपि सम्मतिं सूचयन् सम्बोधयति—वयस्या इति । इदं पुलिनमतिरम्यमतिमनोहरम्, तत्रापि अहो आश्चर्यजनकम् । मनोहरत्वे हेतूनाह—स्वेत्यादि । स्वीयानां केलीनां बहुपङ्क्तिमद्भोजननियुद्धादिक्रीडानां सम्पदो विद्यन्ते यत्र तत् । मृदुला अच्छाः स्वच्छा वालुका यस्मिन् तत् । स्फुटत् विकसत् सरः सरोजबाहुल्येनोपचारतः सर एव विकसदित्युक्तम्, तस्य गन्धेन हृता आकृष्टा ये अलयः पत्रिणः पक्षिणश्च तेषां के उदके ध्वनयस्तेषां प्रतिध्वानास्तैलसन्तो ये द्रुमाः तैराकुलं व्याप्तम् ॥ ५ ॥ क्षुधाऽदितैः पीडितैस्माभिरत्रैव भोक्तव्यम् । क्षुधापीडायां हेतुमाह—दिवाहृदमिति । भोजनवेलातीत्यर्थः । वत्साः अपः जलं पीत्वा समीपे शनकैस्तृणं चरन्तु ॥ ६ ॥ ‘तथास्तु’ इत्युक्त्वा अर्भा गोपबालाः वत्सान् जलं पाययित्वा शाद्वले हरिततृणप्रदेशे आरुह्य संरुध्य शिष्यानि मुक्त्वा मुदा हर्षेण भगवता समं सह बुभुजुरित्यन्वयः ॥ ७ ॥ कृष्णस्य विष्वक् परितः पुरुराजिमण्डलैः बहुपङ्क्तिमण्डलैः सह नैरन्तर्येण विपिने उपविष्टा ब्रजार्भका रेजुरित्यन्वयः । अभ्यानना भगवतोऽभिमुखान्याननानि येषां ते ‘सर्वतःपाणिपादं तत् सर्वतोऽक्षिशिरोमुखम्’ इति श्रुत्यनुसारेण भगवतैव तेषां कृपया सर्वतोमुखं प्रदर्शितमिति ज्ञेयम् । अत एव भगवन्मुखदर्शनेन फुल्लदृशः विकसितनयनाः । ‘बालान्तरपृष्ठत उपविष्टानां भगवत्सम्मुखता न स्यात्’ इत्याशङ्क्य तदुपवेशनप्रकारं सदृष्टान्तमाह यथाम्भोरुहकर्णिकायाः सर्वतश्छदाः पत्राणि तिष्ठन्तीति तथेति ॥ ८ ॥

### अन्वितार्थप्रकाशिका

अहो इति ॥ हे वयस्या ! अहो इदं पुलिनमतिरम्यमतिमनोहरं सन्धिरार्षः । यतः स्वीयानां केलीनां बहुपङ्क्तिमद्भोजनानि युद्धादिक्रीडानां सम्पदो विद्यन्ते यत्र तत् इति स्थानविस्तीर्णत्वं मृदुला अच्छाः स्वच्छा वालुका यस्मिन् तत् इत्युपवेशनसुखम् । स्फुटत् विकसत्सरः सरोजबाहुल्येनोपचारतः सर एव विकसदित्युक्तम् । तस्य गन्धेन हृता आकृष्टाः ये अलयाः पत्रिणः



पक्षिणश्च तेषां के उदके ध्वनयस्तेषां प्रतिध्वानास्तैलसन्तो ये द्रुमाः तैराकुलं व्याप्तम् इति भोजनसमयापेक्षणीयविषयसम्पत्तिः ॥५॥  
अत्रेति ॥ क्षुधादितैः पीडितैस्माभिरत्रैव भोक्तव्यम् । यतः दिवा दिनमपि आरुढम् अधिकं व्यतीतं भोजनवेलातीतेत्यर्थः । क्षुधादिता  
इति पाठे यतो वयं क्षुधादिताः दिवा चारुढम् अतोऽस्माभिरत्रैव भोक्तव्यम् । वत्साः अपः जलं पीत्वा समीपे शनकैस्तृणं चरन्तु ॥६॥  
तथेति ॥ तथाऽस्त्वित्युक्त्वा अर्भा गोपबालाः वत्सान् जलं पाययित्वा शाद्वले हरिततृणप्रदेशे आरुध्य संरुध्य शिष्यानि मुक्त्वा मुदा  
हर्षेण भगवता समं सह बुभुजुः बुभुजिरे । तड्भावं आर्षः । शिष्यानि अत्रोदरे प्रवेशात्पूर्वमेव वृक्षेषु स्थापितानि क्रीडासौकर्यार्थमिति  
ज्ञेयम् ॥ ७ ॥ कृष्णस्येति ॥ कृष्णस्य विष्वक् परितः पुरुराजिमण्डलैर्बहुपङ्क्तिमण्डलैः सह नैरन्तर्येण विपिने उपविष्टाः अभ्यानना  
भगवतोऽभिमुखान्याननानि येषां ते भगवतैव सर्वतोमुखप्रदर्शनं ज्ञेयम् । तत्प्रभावादेव बालाः स्वं स्वमात्मानं श्रीकृष्णनिकटस्थं  
मेनिरे । अतश्च “सर्वतः पाणिपादं तत्” इति श्रुत्यर्थो दर्शितः । अत एव फुल्लदृशः विकसितनयना व्रजाभङ्गाः यथाऽम्भोरुह-  
कर्णिकायाः सर्वतश्छदाः पत्राणि तिष्ठन्ति तथा रेजुः ॥ ८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

भोक्तुकामः पुलिनं प्रशंसन्नाह अहो इति अहो हे वयस्याः इदं पुलिनम् अतिरमणीयं वर्तते कथंभूतं तत् स्वकीया अस्म-  
दीयायाः केल्यस्तासाम् उपयोग्याः संपदो यस्मिंस्तत् मृदुला अछा स्वच्छा बालुका यस्मिंस्तत् स्फुटत्प्रफुल्लैः पद्मैर्विकसितं सरस्तङ्गा-  
निकरस्तस्य गंधेन हृता आकृष्टा अल्यो भ्रमराः पत्त्रिणः पक्षिणश्च तेषां के जले ये ध्वनयः शब्दास्तेषां प्रतिध्वनैः प्रतिशब्दैर्लसन्तो  
ये द्रुमास्तैराकुलं व्याप्तम् ॥ ५ ॥ अतः अत्र पुलिने दिवारुढं वेलागता अस्माकं भोजनसमयोगत इत्यर्थः अपो जलानि ॥ ६ ॥  
अर्भाः बालाः शाद्वले हरिततृणवति स्थले आरुध्य सम्यक् रूद्ध्वा ॥ ७ ॥ हरेर्भोजनसमयशोभां वर्णयति कृष्णस्य विष्वक् सर्वतः  
पुरुराजि बहूनि राजीनां पत्तीनां यानि मंडलानि तैः कृत्वा सहोपविष्टाः एकत्रासीनाः हरेरभिमुखानि आननानि मुखानि येषां  
फुल्लदृशः विकसितनेत्राः यथा पद्मकर्णिकायाः परितः छदाः पत्राणि तथा विपिने वने विरेजुः ॥ ८ ॥

### भगवत्प्रसादाचार्यविरचिता भक्तमनोरञ्जनी

इत्यमापृष्टो भगवान् वादरायणिस्तं प्रत्याहेत्याह सूतः ॥ इत्यमिति ॥ सः वादरायणिः तु, इत्थं पृष्टः, राज्ञेति शेषः ।  
अत एव, तेन राज्ञा संस्मारितश्चासावनन्तोऽपरिच्छिन्नवैभवो भगवांस्तेन हृतान्यखिलानीन्द्रियाणि यस्य सः, तथाभूतोऽपि, पुनः  
शनैः, कृच्छ्रात् कथंचित्, लब्धा बहिर्दृशिर्वाह्यदृष्टियेन तथाभूतः सन्, भागवतोत्तमोत्तमं, तं राजानं प्रति, आह स्म । पाठान्तरे  
हे शौनक ॥ ५ ॥ प्रश्नोत्तरं विवक्षस्तावत् प्रश्नमभिनन्दति ॥ साध्विति ॥ हे भागवतोत्तम, हे महाभाग, त्वया साधु यथा तथा,  
पृष्टं. कुतः । यद्यस्मात्, ईशस्य कथां, मुहुः शृण्वन्नपि, नूतनयमि नवीनां करोषि ॥ ६ ॥ युक्तमेवैतदित्याह ॥ सतामिति ॥ योऽच्युत  
एवार्थो विषयो येषां तानि वाणीश्रुतिचेतांसि येषां तथाभूतानामपि, सारभूतां सारग्राहिणां, सतां साधूनां, अयं निसर्गः स्वभाव  
एव । कोऽसावित्यत आह । विटानां स्त्रैणानां, स्त्रियाः कामिन्या वार्त्ता इव, प्रतिक्षणम् अच्युतस्य वार्त्ता, साधु यथा तथा, नव्यवत्  
नवीनेव सर्वदा भवतीति यत्, एष निसर्गः ॥ ७ ॥ शृणुष्वेति ॥ हे राजन्, गुह्यम् अपि, यद्यपीदं गोप्यमस्ति तथापीत्यर्थः । ते तुभ्यं  
वदामि, तत् अवहितः सन्, शृणुष्व शृणुष्वेत्यभिमुखीकरणम् । स्निग्धस्य स्वस्मिन्नतिशयितप्रीतिमतः, शिष्यस्य गुरवः, गुह्यम् अपि,  
ब्रूयुः उत, कथयेयुरेवेत्यर्थः ॥ ८ ॥

### श्रीहरिसूरिविरचितं श्रीभक्तिसायनम्

अत्र भोक्तव्यमिति : १०.१३.६.

नित्यतृप्तोऽप्यहं कुर्वे भक्तानां तृप्तिहेतवे । सदाचारोपमाचारमितीशः क्षुद्रचोऽब्रवीत् ॥ २९ ॥

तथेतीति : १०.१३.७.

कृत्वैव सर्वगोजाना-मन्नोदकसुखासिकाम् । ततः स्वयमहं भोक्ष्ये भोज्यमेतदधात्स्फुटम् ॥ ३० ॥

कृष्णस्येति : १०.१३.८.

ध्यात्वा स्वाभिमुखं रमेशमनिशं पूर्वं ततश्चापितं कृत्वान्नं सखिभिर्भुनक्ति बहुभिर्योऽस्मिन् स्तुतो बुद्धिमान् ।

भुक्तिः सैव परागमाश्रितपदा नित्याद्यमुक्तोऽप्यसावेवान्यस्त्वघ एव केवलमुगित्याबोधि भुक्तिक्रमात् ॥ ३१ ॥

### कृष्णप्रिया

नन्दनन्दन कहने लगे ! अरे प्यारे मित्रो ! देखिये श्रीयमुना जी का यह पुलिन परम रमणीय है । देखो देखो बाबा ।  
यहाँ की बालू कितनी स्वच्छ और मृदु है । हमारे खेलने की तो यहाँ सारी सामग्री सुलभ है । यहाँ खिले हुए कमलों के सौरभ से  
मतवाले बने भ्रमर गुञ्जन कर रहे हैं और यहाँ मनोहर पक्षियों के मधुर कलरव से सारे तख्तर प्रतिध्वनित हो उठे हैं इन



शोभा भरे वृक्षों से यह तट-यह वन शोभायमान बन गया है ॥ ५ ॥ देखो भैया दोपहर हो रहा है, अब हम लोगों को यहाँ भोजन कर लेना चाहिये क्योंकि हम सब लोग क्षुधार्त हो गये हैं । बछड़े जल-पी पीकर समीप ही धीरे-धीरे कोमल तृण चरते रहे ॥ ६ ॥ बालकों ने भगवान् का प्रस्ताव स्वीकार कर लिया, बछड़ों को जल पिला घास चरने के लिये गोचर भूमि में कर दिया और अपने-अपने छोटे खोल भगवान् के साथ सानन्द भोजन करने लगे ॥ ७ ॥ भगवान् श्रीकृष्ण ने मध्य में आसन लिया । सब ग्वाल बाल कृष्ण के बायें दाहिने हाथ से वर्तुलाकार में बहुत सी पंक्तियाँ बना ली और एक-से-एक सटकर सब बैठ गये । ग्वाल इस प्रकार भगवान् को घेरा लगाकर इस प्रकार बैठे जिससे सबके मुँह कृष्ण के सन्मुख रहे, सब ब्रज बालकों के नयन खिल उठे थे । वन भोजन के अवसर पर भगवान् कृष्ण के साथ बैठे ग्वालबाल ऐसे सुशोभित हो रहे थे मानों कमल की कणिका के चारों ओर उसके दल लगे हो ॥ ८ ॥

केचित् पुष्पैर्दलैः केचित् पल्लवैरङ्कुरैः फलैः । शिग्भिस्त्वग्भिर्दृष्टिश्च बुभुजुः कृतभाजनाः ॥ ९ ॥

सर्वे मिथो दर्शयन्तः 'स्वस्वभोज्यरुचि पृथक् । हसन्तो हासयन्तश्चाभ्यवजहुः सहेश्वराः ॥ १० ॥

विभ्रद् वेणुं जठरपटयोः शृङ्गवेत्रे च कक्षे वामे पाणौ मसृणकवलं तत्फलान्यङ्गुलीषु ।

तिष्ठन् मध्ये स्वपरिसुहृदो हासयन् नर्मभिः स्वैः स्वर्गे लोके मिषति बुभुजे यज्ञभुग् बालकेलिः ॥ ११ ॥

भारतैवं वत्सपेषु भुञ्जानेष्व्युतात्मसु । वत्सास्त्वन्तर्वने दूरं विविशुस्तृणलोभिताः ॥ १२ ॥

तान् दृष्ट्वा भयसंश्रस्तानूचे कृष्णोऽस्य भीभयम् । मित्राण्याशान्मा विरमतेहानेष्ये वत्सकानहम् ॥ १३ ॥

इत्युक्त्वाद्रिदरीकुञ्जगह्वरेष्वात्मवत्सकान् । विचिन्वन् भगवान् कृष्णः सपाणिकवलो ययौ ॥ १४ ॥

अम्भोजन्मजनिस्तदन्तरगतो मायार्भकस्येशितुर्द्रष्टुं मञ्जु महित्वमन्यदपि तद्वत्सानितो वत्सपान् ।

नीत्वान्यत्र कुरुद्वहान्तरदधात् खेडवस्थितो यः पुरा दृष्ट्वाघासुरमोक्षणं प्रभवतः प्राप्तः परं विस्मयम् ॥ १५ ॥

ततो वत्सानदृष्ट्वैत्य पुलिनेऽपि च वत्सपान् । उभावपि वने कृष्णो विचिकाय समन्ततः ॥ १६ ॥

#### कदम्बकामा

अन्वयः—केचित् पुष्पैः, केचित् दलैः, केचित् पल्लवैः फलैः अङ्कुरैः शिग्भिः दृग्भिः च दृष्टभिः कृतभाजनाः बुभुजुः ॥ ९ ॥ सर्वे मिथः पृथक् स्वस्वभोज्यरुचि दर्शयन्तः हसन्तः च हासयन्तः सहेश्वराः अभ्यवजहुः ॥ १० ॥ यज्ञभुक् बालकेलिः जठरपटयोः वेणुं च कक्षे शृङ्गवेत्रे, वामे पाणौ मसृणकवलं अङ्गुलीषु तत्फलानि विभ्रत् स्वपरिसुहृदः मध्ये तिष्ठन् नर्मभिः हासयन् स्वर्गे लोके मिषति स्वैः बुभुजे ॥ ११ ॥ भारत अच्युतात्मसु वत्सपेषु एवं भुञ्जानेषु तृणलोभिताः वत्साः अन्तर्वने अन्तः दूरं विविशुः ॥ १२ ॥ भयसंश्रस्तान् तान् दृष्ट्वा भीभयं अस्य कृष्णः ऊचे मित्राणि ! आशात् मा विरमत अहं वत्सकान् इह आनेष्ये ॥ १३ ॥ भगवान् कृष्णः इति उक्त्वा अद्रिदरीकुञ्जगह्वरेषु आत्मवत्सकान् विचिन्वन् सपाणिकवलो ययौ ॥ १४ ॥ हे कुरुद्वह ? यः पुरा खे अवस्थितः प्रभवतः अघासुरमोक्षणं दृष्ट्वा अम्भोजन्मजनिः परं विस्मयं प्राप्तः मायार्भकस्य ईशितुः मञ्जु अन्यत् अपि महित्वं द्रष्टुं तदन्तरगतः तद्वत्सान् इतः च वत्सपान् अन्यत्र नीत्वा अन्तरदधात् ॥ १५ ॥ कृष्णः वत्सान् अदृष्ट्वा ततः एत्य च पुलिने अपि वत्सपान् अदृष्ट्वा समन्ततः वने उभौ अपि विचिकाय ॥ १६ ॥

#### श्रीधरस्वामिविरचिता भावार्थदीपिका

पुष्पैस्तदलैः अन्यैश्च पत्रैः कृतानि भाजनानि यस्ते ॥ ९ ॥ रुचिं स्वादविशेषम् । अभ्यवजहुः बुभुजिरे । सहेश्वराः श्रीकृष्ण-सहिताः ॥ १० ॥ यज्ञभुगपि तेषु बुभुजे । बालानामिव केलिर्यस्य सः । तदाह । उदरवत्त्रयोर्मध्ये वेणुं विभ्रद्ददिति सर्वत्र संबध्यते वाम इति कक्षपाण्योविशेषणम् । मसृणं स्निग्धं दध्मोदनकवलम् । तदुचितानि विल्वामलकादिफलान्यङ्गुलिसंघिषु । कणिकेव सर्वाभिमुखो मध्ये तिष्ठन् स्वस्य परित उपविष्टान् सुहृदः स्वैर्नर्मभिः परिहासवाक्यैः । स्वर्गे स्वर्गनिवासिनि जनेमिषत्याश्रयेण पश्यति सति लोके जनमध्ये बुभुजे ॥ ११-१२ ॥ भीभयं भयहेतुभ्यो भयमस्यापास्य । यद्वा अस्य विश्वस्य भियोऽपि भयं यः श्रीकृष्णः । आशाद्भोजनात् । अस्मिन्पादे अक्षराधिक्यमार्थम् ॥ १३ ॥ अद्रिषु तेषां दरीषु । कुंजेषु लतादिपिहितोदरविवरेषु । गह्वरेषु च ॥ १४ ॥ अम्भो जन्मतः पद्माज्जनिर्यस्य स ब्रह्मा तदन्तरे तस्मिन्नवसरे गत आगतस्तच्छिद्रं प्राप्तो वा । मञ्जु मनोहर-मन्यदपि महित्वं महिमानं द्रष्टुं तस्य वत्सानितः स्थानात्पुलिनाद्वत्सपांश्चान्यत्र नीत्वा स्वयं तिरोबभूव । प्रभवतः श्रीकृष्णस्या ॥ १५ ॥ उभावपि वत्सान्वत्सपांश्चेत्यर्थः । विचिकायान्वीक्षितवान् ॥ १६ ॥

१. स्वां स्वां-इति कस्यचित् । २. तानदृष्ट्वा भयत्रस्ता-वीर ।



## श्रीवंशीधरकृतो भावार्थदीपिकाप्रकाशः

अंकुरैर्द्वादभिः । फलेः कारीरादिभिः पत्रादिभिर्भजननिर्माणं बालानां प्रत्येकापूर्वरचना कौतुकेच्छयेवेति ज्ञेयम् ॥९॥  
 सहेश्वराः सकृष्णा एव सर्वे स्वस्वभोज्यस्य स्वस्वगृहानीतान्नव्यंजनादेः स्वादं दर्शयन्तः स्वीयवटिकशाकरसालादिकं स्वयं किञ्चि-  
 द्भुक्त्वा स्वादनमनुभूय भो सखे कृष्ण भोः श्रीदामन् भोः सुवल पश्यत मदीयवटिकादिकं कीदृशं स्वाद्विति स्वभक्ष्यपात्रादुद्धृत्य  
 कृष्णादीनां हस्तेषु ददानास्तास्तदास्वादमनुभावयन्त इत्यर्थः । हसन्तो हासयन्त इति जातीमालत्यादिपुष्पाणि वटिकांतरे लक्षितान्य-  
 पर्ययित्वा भो सखाय एता अतिस्वादुत्तमा वटिका आस्वादयतेत्युक्तिविश्वासात्सस्पृहं गृहीत्वा तान्भुजानान्कटुकृतमुखान् दृष्ट्वा  
 हसन्तो हासयन्तः चकारात्तैः सहर्षकौतुकं ताड्यमानाश्च ॥ १० ॥ अहो गोपभाग्यं यतो यज्ञेऽतिपवित्रतासंपादितां यो भुंक्ते स तेषु  
 बुभुजे इति भावः । 'चिक्कणं मसृणं स्निग्धम्' इत्यमरः । तदुचितानि गोपयोग्यानि । अगुलिबंधनार्हाण्यल्पानीत्यर्थः । विश्वनाथस्तु  
 वामे पाणौ बृहद्ध्योदनग्रासं विभ्रत् तत्फलानि तत्प्रयोजनीभूतान् क्षुद्रग्रासान्दक्षिणपाण्यंगुलिषु विभ्रत् मुखप्रवेशयोग्यान्बहून्  
 ग्रासांस्ततः पृथक्कृत्य ग्रहीतुमेव वामे पाणौ बृहत्कवलग्रहणमिति भो भंगाः किं मन्मुखाभिमुखं धावथ सुकुमारं मधु मंगलं पिबत  
 भो वयस्य ब्राह्मणबाल मां किं भृंगैः खादयसि मन्ये ब्रह्महत्यायामपि ते न भयमिति । भो एतद्वनस्थवानरा युष्मासु बुभुक्षु  
 जाग्रत्स्वपि मत्प्रियसखानिविघ्नं भुंजतेऽतोऽलक्षितमागच्छतेति । तस्य नमं सत्यसंकल्पताशक्तिलोलाशक्तिभ्यामपि-भोः ।  
 स्वामिन्कौतुकार्थं यदि भोजनविघ्नमीहसे तर्ह्यवाभ्यां ब्रह्मा संप्रत्येवानीयत इत्यलक्षितमनुमोदितमिति ज्ञेयम् । बालैः केलिर्मिथो-  
 भुक्त्यन्नादानप्रदानभोजनश्लाघनानंदनमयी यस्य स तथा ॥ ११ ॥ कृष्णलीला रूपभायां कांत्यां रतोऽसि यतस्तत एव तुभ्यमिदं  
 गुह्यं वच्मीति 'वाच्यं श्रद्धालवे तत्त्वम्' इत्यभिप्रायेणाह-हे भारतेति । अच्युतात्मस्वित्युक्तेन तेषां चेतोवत्सविनिवर्तनादिष्वस्तीति  
 ध्वनिः । अंतर्वने वनमध्ये ॥ १२ ॥ भयहेतुभ्यो व्याघ्रादिभ्यः । समास एव ल्यब्विधेरत्र ल्यबनौचित्यं मन्वानोऽर्थतरमाह-  
 यद्वेति ॥ १३ ॥ पाणौ कवलं पाणिकवलं तेन सह वर्तत इति सपाणिकवलो हस्तगृहीतग्रासः । विचिन्वन् अन्विष्यन् ॥ १४ ॥  
 अंभोजन्मज्जनिरिति जडवंश्यत्वात्सचेतनोऽपि जड एव यद्भगवत्यपि स्वमायां ततानेति । ततः पूर्वमेव ब्रह्मण आगतत्वाद्गतशब्द-  
 प्रसिद्धार्थत्यागानीचित्याद्यार्थतरमाह-प्राप्तो वेति । 'अंतरोऽवसरे छिद्रे' इति हलायुधः । श्रीकृष्णस्य सकाशात् ॥ १५ ॥ ततस्तत्र  
 वनादिष्वित्यर्थः ॥ १६ ॥

## श्रीमज्जीवगोस्वामिकृता वैष्णवतोषिणी

केचिदिति पुनस्त्वया पुष्पैरित्यादिभिः प्रत्येकमन्वयं बोधयति अन्यथा समुच्चयोऽपि वृध्येत पुष्पादिभोजनपात्राणां  
 वैचित्रीबालकानां प्रत्येकापूर्वरचनाकौतुकेच्छया स्वस्वरोटिकोदनादियोगवैचित्र्यापेक्षया वा ॥ ९ ॥ पृथक् भोज्यभेदेन रसगन्धादि-  
 भेदेन च नानाप्रकारिकां स्वस्वभोज्यस्य रुचिं स्वादुताविशेषं दर्शयन्तः मुखभङ्ग्यादिना साक्षात् कारयन्त इव अतः स्वयं हसन्तः  
 अन्यांश्च हासयन्तः यद्यपि स्वस्वगृहादानीतानि भोज्यादि परीक्षार्थं सर्वेषां सर्वेष्वेव परिवेषितानि तथाऽपि स्वस्वगृहानीत-  
 भोज्यानामेव स्वाद्वतिरिक्तं पृथक् पृथक् ज्ञापयामासुर्यदर्शमेव पूर्वदिने मिलित्वा वन्यभोजनाय सङ्कलितवन्त इति भावः । रुचिदर्शनं  
 च प्रायः श्रीभगवत्स्वीकारार्थमेव अत एव सहेश्वरा इति श्रीभगवानपि तैरेवमिष्टमिष्टं परीक्ष्य किञ्चित् किञ्चित् क्रमशो युगपद्वा  
 समर्थ्यमाणं बुभुज इत्यर्थः ॥ १० ॥ अथ बालकैः सह श्रीभगवतो भोजनक्रीडामुक्त्वा तेभ्यो विशेषेण तस्य तामाह-विभ्रदिति ।  
 तत्फलानि मसृणकवलोचितोपकरणानि निम्बुसन्धितलवलीकरीरफलप्रभृतीनि स्वैः असाधारणैः स्वर्गं लोके सर्वेषु स्वर्लोकवासिषु  
 यज्ञभुक् उद्देशमात्रेण समर्पितस्य हविषः कथञ्चित् स्वीकारमात्रेण तद्भुक्तेनोपचर्यमाणोऽपि लौकिकबालवत्केलियस्येति  
 परमाश्रयं मिषति पश्यति सति यद्वा अयज्ञभुक् विविधप्रयत्नतो यज्ञभागमपि यो न भुङ्क्ते स बालेषु केलिभोजनमध्ये एव  
 तैरेकैकशः सहसैव वा परीक्ष्यमाणस्य भोज्यस्य स नम्रग्रहणश्लाघननिन्दनभोजनमुखभङ्गीहासनादिक्रीडा यस्य स एवं भोजने  
 सर्वाभिमुखतैर्भ्यर्विशेषेण तथा वेष्वादिधारणपरिपाटीसहितोद्धर्वावस्थानानि बाल्यलीलाविशेषेण च भगवता विशेषप्रकटनं  
 पूर्ववद्ब्रह्म ॥ ११ ॥ एवमुक्तप्रकारेण अच्युते भगवति आत्मा मनो येषां तेषु तृणैर्लोभिताः । यद्वा, ब्रह्मणा तृणैर्लोभिताः सन्तः  
 श्रीभगवत्साक्षान्नयनाशक्तैः हे भारतेति दुःखेन सम्बोध्यन् ॥ १२ ॥ तान् वत्सपान् भयेन वत्सादर्शनजया शङ्कया सन्नस्तानुद्विग्नान्  
 अस्य विश्वस्यापि या भीस्तस्या अपि भयं स्वभावत एव सर्वाभयप्रद इत्यर्थः । अतस्तद्वाक्येनैव तेषां भयमपगतमिति भावः ।  
 अहमेवैकाकी वत्सान् सवनिवेहैवानेष्ये हे मित्राणीति स्नेहं व्यञ्जयन्नाश्रयसयति, तस्माद्यष्माकं भोजनादुपरत्या मम महादुःखं  
 स्यादिति बोधयति । अत एव वत्सानां निकटस्थितिभावनाच्च न कोपि तत्सङ्गे गत इति ज्ञेयम् ॥ १३ ॥ आत्मनो वत्सकानिति  
 गोपराजकुमारत्वेन स्नेहविशेषेण चान्यवत्सानामपि तदीयत्वात् विचिन्वन् अन्वेष्टुमित्यर्थः । यद्वा अद्रद्यादिषु विचिन्वन् सन् ययौ  
 तत्र तत्र बभ्रामेत्यर्थः । तत्रापि सपाणिकवल एव स्वयं कथम्भूतोपि भगवान् कृष्णः स्वयं भगवानपीत्यर्थः । अहो पश्यत निजजन-  
 दयालुतामिति भावः ॥ १४ ॥ प्रभवत इति कर्त्तरि षष्ठी प्रभुणेत्यर्थः । अम्भोजन्मज्जनिः महापुरुषनाभिकमलाज्जातत्वेन स्वतः  
 सर्वज्ञोपि प्रभुणा तादृशान्तशक्तियुक्तेन कर्त्ता अघासुरस्यापि मोक्षणं दृष्ट्वा यः परं विस्मयं प्राप्तः सोपि ईशितुस्तच्छब्दप्रथमव्यप-



देशास्पदस्यापि अन्यदपि तत् तादृशं मञ्जु महित्वं द्रष्टुम् अन्विष्टतच्छिद्रः सन्नितः स्थानाद्वत्सान् वत्सपांश्चान्यत्र नीत्वा श्रीभगवद-  
न्वेषणपर्यन्तश्चैवृन्दावनप्रदेशान्तरे स्थापयित्वा स्वयमन्तरधात् चोर इव वत्सान् पुलिनमानिन्ये यथा पूर्वसखं स्वकमिति मायाशये  
शयाना मे इत्यादिवक्ष्यमाणेभ्यस्तु पुनस्तत्र तत्रैवानीय रक्षितवानिति ज्ञेयं तेषां श्रीकृष्णतुल्यगुणानामपि ब्रह्मायापरिभवप्रायत्वं  
भगवद्वन्नरलीलात्वेनैव सम्भवतीति ज्ञेयम् अन्यथा नरलीलत्वासिद्धेः । ननु, यद्येवं प्रकटमाहात्म्यो भगवान् ब्रह्मा च सर्वज्ञः तर्हि  
कथं विस्मयं प्रातः कथं वा पुनः कदर्थनप्रायां परोक्षामिव कृतवान् तत्राह मायामोहनता तद्युक्तस्यार्भकस्य सर्वमोहनार्भकलीलस्ये-  
त्यर्थः । तन्मोहनतया मुहुरैश्वर्यज्ञानाच्छादनादिति भावः । प्राक्तनतत्तद्वाल्यालीलामोहनतावदधुनापि वन्यभोजनलीलामोहनतयैव  
विगतसाध्वसीकृत्य विस्मितीकृत्य च तादृशतदैश्वर्यान्तरान्वेषणाय तथा प्रवर्तितोऽसाविति विवक्षितं कुरुद्वहेति पश्यतादृशी  
तद्वाल्यालीलामोहनताया परमज्ञानदृढचित्तं ब्रह्माणमपीत्यं मोहयतीति व्यज्यते ॥ १५ ॥ ततस्तत्पश्चात् चकाराच्छिक्वादीनि च  
उभावपीति क्वचित् मम विलम्बेनातिदुःखिताः सन्तो मदन्वेषणार्थमेव सखायस्ते भोजनसामग्रीसहिताः कुत्रापि गता इति वत्सपान्  
अन्यत्रैव गता इति वत्सकानपि अदर्शनमात्रेणैव स्नेहभराक्रान्त्या पूर्णज्ञानात्मनोऽपि विचारतिरोधानादेवमुक्तम् ॥ १६ ॥

### श्रीमज्जीवगोस्वामिकृता बृहद्वैष्णवतोषिणी

केचिदिति सर्वैरप्यन्वेति । अत एव पुनस्तु पुष्पादि-भोजनपात्राणां वैचित्र्यं बालकानां कौतुक-स्वभावेन स्व-स्व-रोहि-  
कौटनादि-भोज्य-वैचित्र्यपेक्षया वा ॥ ९ ॥ पृथक् भोज्यभेदेन रसगन्धादिभेदेन च नानाप्रकारकां स्व-स्व-भोज्यस्य रुचि स्वादुता-  
विशेषं तस्मिन् प्रीतिं वा दर्शयन्तो मुखभंग्यादिना साक्षात्कारयन्त इव, अतः स्वयं हसन्तोऽप्यं हासयन्तः रुचिदर्शनञ्च प्रायः  
श्रीभगवत् स्वीकारार्थमेव । अत एव सहेश्वरा इति श्रीभगवानपि तैरेव मिष्टमिष्टं परीक्ष्य किञ्चित् क्रमशो युगपद्वा समर्प्यमाणं  
तथैव वुभुज इत्यर्थः ॥ १० ॥ अथ बालकैः सह श्रीभगवतो ( भोजनक्रीडाभुक्त्वा विशेषेण तस्य तामाह—विभ्रदिति । तत्फलानि  
मसृणानि लवलीगुष्ठिशकविद्वादीनि । स्वस्य परितो वर्तमानानिति सर्वेषामभिमुखतामेव सुसाधयति । स्वैरसाधारणैरिति भोजन-  
विधिविशेषः सर्वः श्रीब्रह्मणः कौतुकाय निजवाल्याकेलिमाधुरीस्वभावादेव वा । स्वर्गे लोके सर्वेषु स्वर्गलोकवासिषु । यज्ञभुगपि लौकिक-  
बालवत् केलिरस्येति, परमाश्चर्येण मिषति पश्यति सति, यद्वा, अयज्ञमुक् विविधप्रयत्नतो यज्ञभागमपि यो न भुङ्क्ते सः । बालेषु  
केलिर्भोजनमध्य एष तैरेकैकशः सहैव वा परीक्ष्य समर्प्यमाणस्य भोज्यस्य सनर्मग्रहणश्लाघननिन्दनभोजनमुखभंगी हासनादि-  
क्रीडा यस्य सः । एवं भोजने सर्वाभिमुखतैश्वर्यविशेषेण तथा वेष्वादिधारणपरिपाट्युद्धाविस्थादि वाल्यलीलाविशेषेण च भगवत्ता  
विशेषप्रकटनं पूर्ववद्ब्रह्मम् ॥ ११ ॥ एवमुक्तप्रकारेणाच्युतो भोजनादस्वलितः, यद्वा, अच्युते भगवत्यात्मा मनो येषां तथाभूतेषु  
भुञ्जानेषु तृणैरग्रे ये वर्तमानैर्मृदुलमधुरैर्लोभिताः, यद्वा, यत्र शाद्वले संरुद्धा वत्सानामानन्त्यात्तद्भक्षणे जातेऽपि वत्सपेषु  
भोजनादनिवर्तमानेषु सत्सु क्षुधया तृणैर्लोभिताः, यद्वा, ब्रह्मणा तृणैर्लोभिताः सन्तः—श्रीभगवत् साक्षात्प्रयनाशक्तेः । हे भारतेति  
महानन्दसमये महाशोकापाताददुःखेन सम्बोधनम्, यथा भरतवंश्यानां तत्पितामहानां श्रीयुधिष्ठिरादीनां तादृशराजसूयोत्सव-  
राज्यभोगादिसुखे वनवासादिदुःखमापतितं तथा । इति श्रीकृष्णैकरसिकेषु रसविशेषाविर्भावाय तदिच्छया प्रायस्तथैव भवतीति  
भावः ॥ १२ ॥ तान् वत्सपान्, भयेन वत्सादर्शनजेन, यद्वा, वत्साभावेन पित्रादिभ्यो भयेन संत्रस्तान् कम्पमानान् इत्यर्थः, यद्वा,  
अकारप्रश्लेषेणाभयान् स्वभावतो भय-रहितानपि तदानीं सम्यक्त्रस्तान् दृष्ट्वा, यद्वा, हे अभयेति तेषां भयाभावं सूचयन् श्रीपरीक्षित-  
माशवासयति । अस्य विश्वस्यापि या भीस्तस्या अपि भयम्, स्वत एव सर्वाभयप्रद इत्यर्थः । अतस्तद्वाक्येनैव सद्यस्तेषां भयमप-  
गतमिति भावः । अहमेवैकाकी वत्सकान् सवनिवानेष्ये । हे मित्राणीति स्नेहं व्यञ्जयन्नाशवासयति, तथा गुष्माकं भोजनादुपरत्या  
मम महादुःखं स्यादिति बोधयति, अत एव न कोऽपि तत्संगे गत इति ज्ञेयम् ॥ १३ ॥ आत्मनो वत्सकानिति गोपराजकुमारत्वेन  
स्नेहविशेषेण चान्यवत्सानामपि तदीयत्वाद् विचिन्वन् हेतौ शतृद्ध, अन्वेष्टुमित्यर्थः । यद्वा, अद्रचादिषु विचिन्वन् सन् ययौ—तत्र  
तत्र बभ्रामेत्यर्थः । ननु कथमेवमेकाकित्वेन गमनादिकं सम्भवेत् ? तत्राह—भगवान् परमदयालुः, किञ्च, कृष्णः सर्वचिन्ताकर्षक-  
मधुरलील इति सपाणिकवलत्वं कर्त्तव्यं श्रीब्रह्ममोदविशेषार्थं वयस्यवर्गसन्तोषार्थं वा ज्ञेयम् ॥ १४ ॥ अम्भोजनमजनिरिति  
नाभिकमलजत्वात् परमाणुग्राह्यत्वं सूचयति । ईशितुर्जगदीशस्य, यद्वा, पितृत्वगुरुत्वादिना निजेश्वरस्य, तथा माया कौतुक-  
कापट्यम्, तद्युक्तार्भकस्य, यद्वा, मायया कृपयार्भकस्य सतः, यद्वा, अकारप्रश्लेषेण न विद्यते माया भक्तेषु यस्य, किं वा न तिष्ठति  
माया तेषु यस्मात् स चासावर्भकश्च, यद्वा, अमायं विशुद्धमर्भाणां तेषां कं सुखं यस्मात्, यद्वा, मायात्र चिच्छक्तिः, अत एवेशितु-  
निजैश्वर्यं प्रकटनं परस्येत्यर्थः । अन्यदद्यासुर मोक्षणादुक्तभोजनाद्वा परमपि द्रष्टुमिति परीक्षणादि निरस्तम्, भक्तावेव च पर्य-  
वसायितुम् । तस्य वत्सानित एकस्थानादत्र स्थितान् वा, अन्यत्र अन्यतः, अन्यत्र स्थितान् वा, एतच्च श्रीभगवतः परोक्षाय । तच्च  
मोहं प्राप्स्यतः श्रीब्रह्मणो बहिर्द्रष्टव्यैवेत्यूह्यम् । नीत्वेव नीत्वा मायया मोहयित्वान्तर्द्रष्टव्यं चेत्यर्थः । ( भा० १०।१३।४१ ) मायाशये  
शयाना मे इति, ( भा० १०।१३।४२ ) 'मन्माया मोहितेतरै' इति, स्तुतौ च ( भा० १०।१४।९ ) मायां वितत्य इत्यादि श्रीब्रह्मोक्ते-  
स्तथा ( भा० १०।१३।४४ ) 'स्वयैव माययाजोऽपि' इत्यादि श्रीशुकोक्तेश्च । यद्यपि तन्मायाशक्त्या श्रीभगवत्प्रियतमानां तेषां



मोहनमाच्छादनञ्च न घटते, तथापि श्रीब्रह्ममुदे तन्माया श्रीभगवतानुमोदिता सती सर्वं कर्तुं शक्ताभूदित्युह्यम्, अत एव श्रीवल्लभेन। एतच्चाग्रे सम्यगभिव्यक्तं भावि कुरुद्रह हे सद्भाजकुलोद्भव ! इति सत्तमस्य ब्रह्मणोऽपराधोऽभवदिति विचारेण न मन्तव्यमिति भावः । अन्तरदधात् कुत्राप्याच्छत्रो भूत्वा स्थितः, किंवा सुनिभूतमात्मलोकं गतो भयादिना श्रीभगवद्दर्शनाशक्तेः, कौतुकेन चोरवल्लीनतोपपत्तेर्वा, प्रभवतो नित्याभिनवतया प्रभावं वितन्वतः श्रीकृष्णस्य, तेन कृतमित्यर्थः यद्वा, पञ्चमीयम्, श्रीकृष्णादघासुरमोक्षणम्, यद्वा, प्रभवो जन्म तस्मादारभ्याघासुरस्य पापस्वरूपस्य दैत्यस्य मोक्षणमपुनरावृत्तिलक्षणां मुक्तिमित्यर्थः । अत एव परमं विस्मयं प्राप्तः ॥ १५ ॥ ततो रक्षणानयनाद्धेतोस्तत्पञ्चादिति वा पुलिने एत्य आगत्य वत्सपानप्यदृष्ट्वा च काराच्छि-  
क्यादीनि चोभावपीति कदाचिन्मम विलम्बेनातिदुःखिताः सन्तो मदन्वेषणार्थमेव सखायस्ते भोजनसामग्रीसहिताः कुत्रापि गता इति वत्सपान् वत्सकानपि समन्ततः सर्वत्र सम्यक्तया विचिकाय मृगयाञ्चक्रोऽदर्शनमात्रेणैव स्नेहभराक्रान्त्या ज्ञानधन-  
मूर्तेरपि विचारतिरोधानात्, यतः कृष्णो ब्रजजन स्नेह विशेषाकुल इत्यर्थः ॥ १६ ॥

### श्रीसुदर्शनसुरिकृतशुकपक्षीयम्

पुष्पैः फलैरङ्कुरैरिति भक्षणपात्रत्वमसम्भावितमपि श्रीभगवल्लीलानुकूल्येन सर्वं सम्भाव्यत एवेति ॥९॥ अभ्यवजह्नु-  
भुञ्जन् ॥ १० ॥ मसृणं स्निग्धं स्वस्य परितो वर्तमानान् सुहृदः नर्मभिः परिहासवाक्यैः स्वर्गे लोके इति स्वर्गस्य देवेषु लक्षणा  
देवेषु पश्यत्स्विति ॥ ११-१२ ॥ अस्य विश्वस्य या भीः संसारभयं तस्या अपि भयं कृष्ण इति भीसम्बन्धि भयं वत्सानां सिंहादि-  
सम्बन्धि भयं अस्य अपास्येति वा ॥ १३-१४ ॥ अम्भोजन्मजनिः अम्भः जलं तज्जं पद्मं तज्ज इत्यनेन प्रकृतिसम्बन्धस्य शबल्यमुक्तं  
कमलजः ब्रह्मा मायार्भकस्य स्वैच्छिकगोपालवेषस्य मञ्जु सुन्दरसहित्वम् अन्यदपि अधमोक्षं दृष्ट्वा परं विस्मयं प्राप्तः तस्मादप्य-  
दप्यैश्वर्यं द्रष्टुं चौर्यमारब्धवान् तद्वत्सान् हरिततृणं चरानन्यतः इतः पुलिनस्थवत्सपान् अन्यत्र नीत्वा अन्तरदधात् अन्तर्धानं  
प्राप्तानकरोत् तत्रैवान्तर्धानकरणेऽस्य कृष्णस्य भ्रमो न स्यादिति भावः इदं तस्य कर्मजाड्यपर्यवसायीति कमलभूपदव्यङ्ग्यम् ॥१५॥  
अदृष्ट्वा एत्य उभावपि वने समन्ततः विचिकाय अन्तर्विपिने क्वापि अदृष्ट्वा इत्येभिः पदैः बहुकालसाध्यं क्रियाणामानन्तर्यं लीलानु-  
करणं बोध्यम् अन्यथा विभोरपि सर्वज्ञस्यापि कृष्णस्याकर्षकस्यावित्रितयमपीदं न सम्भवेदेव ॥ १६-१७ ॥

### श्रीमद्वीरराघवाचार्यकृता भागवतचन्द्रचन्द्रिका

पुष्पैर्दलैः पुष्पदलादिभिः कृतानि भाजनानि पात्राणि यैस्तथाभूताः बुभुजुः यद्वा पुष्पैः सङ्घटितपुष्पदलैः पत्रैः पद्मिनीदलैः  
अन्यैर्वा पत्रैः पल्लवैः प्रवृद्धारुणकोमलपत्रैरङ्कुरैस्ततोपि पूर्वावस्थाविशिष्टैरुभयत्रापि भूमौ नीरन्ध्रमास्तीर्णैः फलैरपि तथाभूतै-  
स्त्वग्भिर्भूर्जैर्दित्वग्भिः ॥ ९ ॥ मिथ इति । सहैश्वराः श्रीकृष्णसहिताः अभ्यवजह्नुः बुभुजुः ॥ १० ॥ यज्ञभुगपि भगवान् लीलया  
वालस्येव केलिर्यस्य सः स्वर्गे स्वर्गस्थे लोके देवजने मिषति पश्यति सति बुभुजे, कथम्भूतः ? उदरवात्रयोर्मध्ये वेणुं विभ्राण-  
इदमुत्तरत्राप्यन्वेति वाम इति काकाक्षिन्यायात्कक्षपाण्योर्विशेषणम् वामे कक्षे शृङ्गवेत्रे विभ्रत् पाणौ मसृणकवलं स्निग्धदध्यन्न-  
कवलं तदुचितानि विल्वाम्रादि फलान्यङ्गुलिसन्धिषु विभ्रत् बालानां मध्ये तिष्ठत् स्वस्य परित उपविष्टान् सुहृदो मित्राणि नर्मभिः  
परिहासवाक्यैः हासयन् ॥ ११ ॥ हे भारत ! अच्युते श्रीकृष्णे एवात्मा चित्तं येषां तेषु भुञ्जानेषु सत्सु वत्सास्तृणलोभिताः  
दूरमन्तर्वने वनमन्ये प्रविविशुः ॥ १२ ॥ तान् वत्सानदृष्ट्वा अत एव भयत्रस्तानि मित्राणि सखीन् हे मित्राणि इति संबोधनं वा  
भी भयं भयहेतुभ्यो भयमस्य निरस्य ऊचे तदेवाह आशात् भोजनान्मा विरमत विरामं न कुरुत हि यस्मादहं वत्सकानानेष्ये ॥१३॥  
इत्यमुक्त्वा पाणौ कवलेन युक्तः अद्रिषु तद्रीपु कुञ्जेषु च गह्वरेषु सङ्घटस्थानेषु वत्सान्विचिन्वन् ययौ ॥ १४ ॥ ततोऽम्भोजन्मनः  
पद्माज्जनिर्जननं यस्य सः चतुर्मुखस्तस्मिन्नन्तरे अवसरे आगतः तदेव छिद्रं प्राप्तो वा यो ब्रह्मा पुरा भगवतो ऽघासुरस्य मोक्षणरूपं  
कर्म खेऽवस्थितो दृष्ट्वा विस्मयं प्राप्तः सोऽस्येशितुरन्यदपि रमणीयं महित्वं महत्त्वं द्रष्टुं तद्वत्सान् वत्सपांश्च इतो ज्यत्र नीत्वा  
अन्तरधात्तिरोहितो बभूव ॥ १५ ॥ ततो वत्सानदृष्ट्वा अगतः पुलिने वत्सपांश्चादृष्ट्वा पुनरभावपि वत्सवत्सपसमुदायो विचिकाय  
अन्वेषितवान् ॥ १६ ॥

### श्रीमज्जीवगोस्वामिकृतः क्रमसम्बन्धः

केचिद्द्वयं सर्वत्र पृथगन्वयार्थम् ॥ ९-१० ॥ तत्र तदुचितानि फलानि सन्धितलवलीघात्रीप्रभृतीनि स्वर्गे लोक इति  
समस्ततत्स्थजनापेक्षया अन्यत्र यज्ञभुक् दृष्ट्वा तदनुमोदिता अत्र तु वालकेलिः सन् बुभुजे इति महान् विशेषः ॥ ११-१२ ॥  
भयसन्नस्तान् भयेनोद्विग्नान् अत्र तदाग्रहेणैव न कोऽपि तत्सङ्गं गत इति ज्ञेयम् ॥ १३ ॥ आत्मवत्सकानिति सर्वत्र स्वीयताबुद्ध्या  
भगवानपि तथा ययौ ॥ १४ ॥ मायामोहवता तद्युक्तार्भकस्य सर्वमोहनार्भकलीलस्येत्यर्थः । पुनः पुनः ब्रह्मणोऽपि मोहे  
सिद्धान्तोऽयम् ॥ १५-१६ ॥



**श्रीमज्जीवगोस्वामिकृतः बृहत्क्रमसन्दर्भः**

अथ वन्यभोजनलीलायामस्यां तस्य यथा वेश आसीत्तं प्रपञ्चयन्नाह—विभ्रदवेगुमित्यादि । मसृणकवलं दधिमसृणग्रासम्, तत्फलानि मसृणकवलसम्बन्धीनि सन्धितकरीरफलादीनि अङ्गुलिषु अङ्गुलिविवरेषु स्वेनर्मभिः स्वयंकृतेः परिहासभाषितैः सुहृदा हासयन् । स्वैरिति लोकेऽप्रसिद्धैरित्यर्थः । यज्ञभुक् सुयज्ञपुरुषप्रायेषु बालकेषु तैः सह वा केलिर्यस्य ॥ १२-१८ ॥

**श्रीनाथचक्रवर्तिपादविरचिता चैतन्यमतमञ्जूषा**

तत्फलान्यङ्गुलीष्वित्यादि । कृतसन्धानोपदंशरूपफलानि ॥ १२-१८ ॥

**श्रीमद्विश्वनाथचक्रवर्तिकृता सारार्थदर्शिनी**

केचिदिति पुष्पादिभिः स्वस्वभाजननिर्माणं बालकानां प्रत्येकापूर्वरचनाकौतुकेच्छयैवेति ज्ञेयम् ॥९॥ सहेश्वराः सकृष्णा एव सर्वे स्वस्वभोज्यस्य स्वस्वगृहानीतस्य भक्ष्यस्यान्नव्यञ्जनादेः रश्चि रोचकतां दर्शयन्तः स्वीयवटकशाकरसालादिकं स्वयं किञ्चिद्भुक्त्वा आस्वादविशेषमनुभूय भो सखे, भो कृष्ण, भो श्रीदामन्, भो सुवल ! पश्यत पश्यत मदीयवटकादिकं कीदृशं स्वाद्विति स्वभक्ष्यपात्रात्तद्गृहीत्वा कृष्णादीनां हस्तेषु ददानास्तांस्तदास्वादमनुभावयन्त इत्यर्थः । हसन्तो हासयन्त इति जातीमालत्यादि-पुष्पाणि वटकान्तरे वा अलक्षितमर्पयित्वा भोः सखायः ! एतानतिस्वादुतमान् वटकानास्वादयतेत्युक्तिविश्वासात् सस्पृहं गृहीत्वा तान् भुञ्जानान् कटुकतमुखान् दृष्ट्वा हसन्तो हासयन्तश्चकारात्तैः सहर्षकौतुकं ताड्यमानाः पलायमानाश्च ॥ १० ॥ तेष्वपि मध्ये कृष्णस्य भोजनलीलां सर्वविलक्षणमाह—विभ्रदिति । जठरपटयोदरवक्त्रयोर्मध्ये वेगुं विभ्रत् दधत् दक्षिणकुक्षादेवेति शोभौचि-त्यादिति ज्ञेयं वामकक्षे शृङ्गवेत्रे विभ्रत् वामे पाणौ मसृणं स्निग्धं बृहत् दध्योदनकवलं विभ्रत्तत्फलानि तदुचितानि सन्धितकरीर-लवल्यादीनि अङ्गुलिषु वामपाण्यङ्गुलिसन्धिषु पाणोर्विस्तारार्थमिति भावः । यद्वा, तत्फलानि तत्प्रयोजनीभूतान् क्षुद्रग्रासान् दक्षिणपाण्यङ्गुलिषु विभ्रत् मुखप्रवेशायान् बृहत्तरग्रासान् ततः पृथक्कृत्य गृहीतुमेव वामे पाणौ बृहत् कवलग्रहणं ज्ञेयम् ॥ ११ ॥ कर्णिकेव सर्वाभिमुखो मध्ये तिष्ठन् स्वेनर्मभिरिति भो भृङ्गा ! किं मन्मुखाभिमुखं धावत सुकुमारं मधुमङ्गलम् पुरः स्थितं पिवत भो वयस्य ! ब्राह्मणकुमारं मां किं भृङ्गा खादयसि मन्ये ब्रह्महत्यायामपि तेन भयमिति भो एतद्वनस्था वानरा ! युष्मासु बुभुक्षु जाग्रत्स्वपि मत्प्रियसखाः निविघ्नं भुञ्जते तदलक्षितमागच्छतेति तस्य नमं सत्यसङ्कल्पताशक्तिलोलाशक्तिभ्यामपि स्वामन्, प्रभो ! कौतुकार्थं यदि भोजने विघ्नमीहसे तर्ह्यवाभ्यां तदर्थं ब्रह्मा सम्प्रत्येवानीयत इत्यलक्षितमनुमोदितमिति ज्ञेयं स्वर्गे लोके तद्वासिजनवृन्दे मिषति आश्रयेण पश्यति सति यज्ञभुक् यज्ञेषूद्देशमात्रेण समर्पितमनुपहतं मन्त्रपूतमेव हविःस्वीकारमात्रेणैव भुञ्जानोऽपि बालैः सह केलिर्मथो भुक्तान्नादानप्रदानभोजनश्लाघननिन्दनादिमयी यस्य सः ॥ १२ ॥ अस्य विश्वस्य या भीस्तस्या अपि भयं भयप्रद इत्यर्थः । हे मित्राणीति स्नेहं सूचयति—आशात् भोजनात् श्लोकोऽयं नवाक्षरैकपादोऽनुष्टुप्भेद इति प्राञ्चः ॥१३॥ सपाणिकवल इति वत्सान्वेषणसमयेऽपि किञ्चिद्भोक्तुमिति भावः ॥ १४ ॥ अम्भोजन्मनः कमलाज्जनिर्यस्येति जडवंशत्वात् स चेतनोपि ब्रह्मा जड एव यदयं भगवन्तं परीक्षितुं महामायाविन्यपि तस्मिन्मायां विततानेत्याक्षेपो ध्वनितः अत्र वत्सान् पुलिन-मानिन्ये यथापूर्वसखं स्वकमित्युत्तरग्रन्थविरोधात् नित्यविज्ञानानन्दस्वरूपस्य भगवतस्तत्प्रियसखानां बालकानां च चतुर्भुजमायया मोहनमनौचित्यान्न व्याख्येयं यत्तु पूतनादीनामपि मायया भगवन्मात्रादीनामपि मोहनं तत्खलु विस्मयरसाधायकतत्तल्लीलासिद्ध्यर्थं लीलाशक्त्याऽनुमोदनादेव नतु स्वतः अत्र तु ब्रह्मायया कृष्णसखानां केवलस्वापनेन का लीलासिद्धिरत एषां योगमाययैव मोहनं कृष्णमायाहतात्मनामित्यग्रिमवाक्याच्च ज्ञेयं नच कृष्णमायामोहितानामेव तेषां ब्रह्मकृतकमन्यत्र नयनं व्याख्येयम् उपरिष्ठादित एतेऽत्र कुत्रत्या मन्मायामोहितेति इति ब्रह्मवाक्यानन्तरं सत्यां के कतरेनेति ज्ञातुं नेष्टे कथञ्चनेति श्रीशुकोक्तेः नहि कृष्णसखा-नामसत्यत्वं तेन वक्तुमुचितमतो मायिकानामेव बालवत्सानां हरणं ब्रह्मणा कृतमित्येवमत्र व्याख्येयं ब्रह्मा तदन्तरे तस्मिन्नवसरे गत आगतस्सन् अन्यदपि महित्वं महिमानं द्रष्टुम् अभंकस्य ईशितुः श्रीकृष्णस्य वत्सान् इतः पुलिनात् वत्सपांश्च अन्यत्र नीत्वा अन्तरधात् तिरोबभूव यत् तन्मायाभगवन्मायाकारणकमेव तत्सर्वं मायया मोहत एव ब्रह्मा महित्वं दृष्टुं मायाकल्पितानेव वत्सान् वत्सपानन्यत्रानयदित्यर्थः । अद्य मया मायया मोहयित्वा चोरितेषु वत्सवत्सपेषु किमयमेश्वर्यं किमप्यद्भुतं करोति ज्ञात्वा किं स्वयं तानेवानेष्यति मह्यं प्रार्थयिष्यते वा न किमपि ज्ञास्यतीति वेति विचारो मायया मोहनं विना तस्य न सम्भवेत् अतस्तस्मिन् चोरयितुमुद्यते सति योगमायैव सत्यान् वत्सपालकान् आच्छाद्य बहिरङ्गमायाद्वारा सद्यः कल्पितानेव तांस्तमदर्शयदिति ज्ञेयं प्रभवतः प्रभो कृष्णात् अघासुरस्य मोक्षणं दृष्ट्वा यो विस्मयं प्रातः ॥१५॥ अदृष्ट्वैत्य नतु अप्राप्येत्युक्तम् अतस्तत्र स्थितान् ज्ञातानपि अदृष्ट्वा अदर्शनमभिनीयेत्यर्थः । मन्मायया मोहित एवायमिति ब्रह्माणं मिथ्याभिमानं ग्राहयितुमिति भावः । ततश्चोभावपि वत्सान् बालांश्च विचिकाय विस्मयविषादाद्यभिनयपूर्वकं नटवत्तदन्वेषणमभिनिनायेत्यर्थः । “तत्रोद्वहत् पशुपवंशशिशुत्वनाट्यम्” इत्यनेनोक्ते ॥ १६ ॥



## श्रीमच्छुकदेवकृतः सिद्धान्तप्रदीपः

पुष्पादिभिः कृतानि भाजनानि यैस्ते बुभुजुः त्वग्निभूर्जकदल्यादिवत्कलैः ॥ ९ ॥ सहेश्वराः श्रीकृष्णसहिताः भोज्यर्चि च दध्योदनानि स्वादुविशेषं मिथोज्योन्यं दर्शयन्तोऽभ्यवजह्नुः बुभुजिरे ॥ १० ॥ यज्ञभुगपि बालेषु केलिर्यस्य स हरिः तेषां छदस्था-  
नीयानां मध्ये कर्णिकास्थानीयः सर्वाभिमुखस्तिष्ठन् स्वपरि स्वस्य परितः स्थितान् सुहृदो मित्राणि नर्मभिः परिहासवाक्यैः हासयन्  
स्वर्गे लोके स्वर्गवासिनि जने मिषति बुभुजे कथम्भूतः ? जठरपटयोः उदरवन्त्रयोर्मध्ये वेगुं मुरलिकां वामे कक्षे शृङ्गवेत्रे च वामे  
पाणौ मसृणं स्निग्धं दध्योदनकवलं च अङ्गुलीषु तत्फलानि मसृणकवलोचितानि फलमयानि वृञ्जनानि च विभ्रत् दधन् ॥ ११ ॥  
अच्युते श्रीकृष्णे आत्मा चित्तं येषां तेषु सत्सु ॥ १२ ॥ तदा अस्य विश्वस्य भियो भयहेतोरपि भयं भयहेतुः कृष्णः “जः कालकालः”  
इति श्रुतेः । आशात् भोजनात् अक्षराधिक्यमार्थम् ॥ १३ ॥ वत्सकान् इहानेष्ये इत्युक्त्वा अद्रिषु तद्दरीषु कुञ्जेषु लतादिपिहितो-  
दरविवरेषु दुर्गमस्थानेषु वत्सान्विचिन्वत् कृष्णः सपाणिकवल एव ययौ ॥ १४ ॥ यः पुरा खेडस्थितोऽघासुरमोक्षं दृष्ट्वा विस्मि-  
तोऽभूत् स ब्रह्मा अम्भोजन्मनः पद्माज्जनिरुत्पत्तिर्यस्य सः तदन्तर्गतस्तच्छिद्रं प्रातः प्रभवतः श्रीकृष्णस्य मायाभक्तस्य स्वसङ्कल्पतो-  
र्भक्तस्य अन्यदपि मञ्जु रमणीयं महित्वं महिमानं द्रष्टुं तत्तस्य वत्सानितः स्थानाद्वत्सपांश्चान्यत्र नीत्वा अन्तर्दधात् तिरोबभूव ॥ १५ ॥  
ततस्तदनन्तरं कृष्णो वत्सान् अदृष्ट्वा एत्य पुलिने वत्सपानपि अदृष्ट्वा पुनरुभावपि वत्सान् वत्सपांश्च वने समन्ततः विचिकाय  
अन्वीक्षितवान् ॥ १६ ॥

## श्रीबलदेवविद्याभूषणकृता वैष्णवानन्दिनी

पुष्पादिभिः कृतभाजना इति प्रत्येकापूर्वभाजनरचना चातुर्यातिशयात् ॥ ९ ॥ सख्यातिशयात् सर्वेषामेकभावतामाह  
सर्वे इति सहेश्वराः सकृष्णा एव सर्वे स्वस्वभोज्यानां रचि रोचकतां दर्शयन्तः स्वयं किञ्चिद्भुक्त्वाति स्वादुतामनुभूय तत्तत्  
कृष्णादिभ्यः प्रदायतामनुभावयन्त इत्यर्थः । हसन्तो हासयन्तश्चेति वटकाकारान् पुष्पकन्दुकानलक्षितं ददाना हासयन्तः पश्चात्  
सहर्षकौतुकं तैस्ताभ्यमानाश्चेत्यर्थः । अत्रेश्वरस्य हरेर्भोज्यानि तन्मात्राप्रेषितानि चित्रविहङ्गिकाभिर्निबद्धपदशिक्याभिरनु-  
गेरानीतानि भूरीणीति बोध्यमौचित्यात् । तस्य तत्परिकराणाञ्च तानि भोज्यानि रसरूपाण्येव “गन्धरूपं स्वादुरूपं द्रव्यं पुष्पादि-  
कञ्च यत् । हेयांशानाममानाञ्च रसरूपं भवेच्च त” इति ह्यशौर्षपञ्चरात्रात् । “चिदानन्दं ज्योति परमपि तदा खाद्यमपि  
चे”ति ब्रह्मसंहितोक्तेश्च तथा च पराव्ययशक्तिसिद्धानि तानि रूपादिवद्योज्यानीत्यसारांशशङ्काव्युदासः ॥ १० ॥ तेषु सर्वविलक्षणां  
नन्दसूनोर्भोजनरीतिमाह विभ्रदिति । कर्णिकावत् सर्वाभिमुखो मध्ये तिष्ठन् कृष्णो बुभुजे, कीदृशः सन् ? चौर्यशङ्कया जठरपटयो-  
र्मध्ये वेगुं विभ्रत् शोभातिशयादक्षिणकुक्षावेवेति बोध्यं, वामे कक्षे शृङ्गवेत्रे विभ्रत्, वामे पाणौ मसृणं स्निग्धं दध्योदनकवलं  
विभ्रत्, स्वकीयान् परमहंसान् पाणिपात्रतां शिक्षयन्निवेति भावः, तदुचितानि फलानि करीरामलक्यादीनि सन्धितानि वाम-  
पाण्यङ्गुलीषु तत्सन्धिषु विभ्रदिति तुल्ययोगितालङ्कारः, स्वपरि स्वस्य परितः स्थितान् भञ्जनान् सुहृदः सखीन् स्वैर्नर्मभिर्हासि-  
यन् स्वर्गे लोके भुवने मिषति सति स्वर्गवासिषु शक्रादिषु साश्चर्यं पश्यत्सु सत्सु कथं यो यज्ञभुक् यज्ञे पूद्देशमात्रेणार्पितमनुपहतं  
मन्त्रपूतं हरिः स्वीकारमात्रेणैव भुङ्क्ते स बालकेलिवालैः सह केलिमिथो भुक्तान्नादानप्रदानश्लाघन निन्दन् लक्षणा यस्य  
सः ॥ ११-१२ ॥ अस्य विश्वस्य या भोस्तस्या भयं विभेत्यस्मादिति व्युत्पत्तेर्भयदं “यः कालकालः” इति मन्त्रवर्णात्, हे मित्राणि  
सखायः ! आशाद्भोजनात् पङ्क्तिभङ्गो मा भूदिति स्वयमेवोप्लुत्य गत इत्यर्थः ॥ १३ ॥ विचिन्वन् अन्वेष्टुं सपाणीति वत्सा-  
न्वेष्टुं किञ्चिद्वोक्तुमित्यर्थः ॥ १४ ॥ एवं सजग्धसभां विहाय वत्सानन्वेष्टुं भगवति गतेः विरिञ्चः क्षीरधनाथोक्ततत्प्र-  
भावोऽपि स्तुततन्मातृगर्भोऽपि दृष्टाघमोक्षणतन्मञ्जुमहिमापि पुनर्मोहयन्नस्यैश्वर्यं परीक्षिष्ये इति हृदि निधाय स्वामिनि  
तस्मिन्मायां व्यतानीत् तद्वितानलक्षणेनापराधेन हेतुना स्वामिमाया तं व्यमोहयदित्याह—अम्भोजन्मेति अम्भोजन्मनः पद्माज्ज-  
निर्यस्य स पद्मभूर्जङ्जातत्वादेव स्वामिपरीक्षणलक्षणधीजाड्यभागिति भावः । तदन्तरेऽघमोक्षणावसरे वृन्दाटवीं गतः अर्भकस्य  
नन्दबालस्येशितुः सर्वेश्वरस्याघमोक्षणमञ्जुमहिम्नोऽन्यदपि मञ्जुमहित्वं द्रष्टुं तस्य वत्सानितः पुलिनाद्वत्सपांश्च अन्यत्र नीत्वा  
चौरवदन्तरदधादिति यत्तु तस्यैव माया प्रकृतात् वत्सतत्पालान् चोरयितुमिच्छति तस्मिन् योगमाया तांस्तत्र तत्रैवाच्छाद्य  
स्वामासभूतया त्रिगुण्या तत्तुल्यान् अन्यान् सृष्ट्वा तमदर्शयत् । तथा विमोहितः स तानन्यत्रानयदित्यर्थः । मद्भिमुष्टवत्सादिकोऽयं  
किं कुर्यात् किमैश्वर्यं प्रकाशयेद्दिज्ञाय वा तानेवानयेन्मामेव वा प्रार्थयेतेति विमर्शो मायाविमोहेन विना न सम्भवेत्, न च हरि-  
सखानां पद्मभूमायया विमोहः शक्यो वक्तुं हरितुल्येषु तेषु तन्मायायाः असामर्थ्यात् “कृष्णमायाहतात्मना” मित्यग्रिमवाक्यान्व  
प्रकृतास्ते तत्र तत्रैवाच्छन्नास्तस्युः “वत्सान् पुलिनमानिन्ये यथापूर्वसखं स्वक”मित्युत्तराध्यायवाक्यात्, कीदृशः स इत्याह—यः  
पुरा प्रभवतो नन्दाभक्तदघासुरमोक्षं दृष्ट्वा परं विस्मयं प्राप्तः ॥ १५ ॥ वत्सान् स्थितानेवादृष्ट्वा अप्राप्येत्यनुक्तेस्तेषामदर्शनमभि-  
नीयेत्यर्थः । ततः शाद्वलादेत्य पुलिनेऽपि वत्सपानदृष्ट्वा उभावपि वत्सान् वत्सपांश्च समन्ततो वने विचिकाय पद्मभुवो मिथ्याभूत-  
[ मोहकताभिमानग्रहणाय विषदाभिनये नटवत्तदन्वेषणमभ्यनेषीत् “तत्रोदवहत्पशुपवंशशिशुत्वनाट्यमिति वक्ष्यमाणात् ॥ १६ ॥



## श्रीसुबोधिनी

तेषां भोजनपात्राण्याह केचिदिति, पुष्पादीनि प्रसायं तरेव कृतभाजनाः सन्तस्तदुपर्योदनं स्थापयित्वा बुभुजुः ॥ ९ ॥ बालकानां लौकिकत्वाद् भोजने प्रकारमाह सर्व इति, स्वस्वभोज्यस्योदनादे रुचिमन्यस्मै दर्शयन्तः, पृथगिति भोज्यप्रकार-विशेषाणां लङ्ङुकादीनां, ततः स्तोत्रनिन्दाभ्यां हसन्तो हासयन्तश्चेद्वरसहिता अभ्यवजह्म भोजनं कृतवन्तः, एवमानन्दभोजन ईश्वरसाहित्यमेव हेतुः, सर्वैरानीतान्यन्नान्येकीकृत्याग्रभागं भगवतो दत्त्वा भगवत्कृपयाक्षय्यान्ना बुभुजुः ॥ १० ॥ भगवानपि भुक्तवानिति वदन् ध्यानार्थं तादृशं रूपमनुवर्णयति विभ्रद वेणुमिति, मल्लवत् कटितटे पीताम्बरमस्ति तत्र हस्ते स्थितानां वेण्वादीनां मध्ये वेणुं जठरपटयोर्मध्ये स्थापितवाञ् शृङ्गं वेत्रं च कक्षयोः, वामे पाणौ मसृणं चिककणं धृतदध्यादिवेष्टितं कवलमोदनं, सर्वत्र विभ्रदितिसम्बन्धः, तत्र दध्योदन उचितानि फलानि जम्बीरकारीन्यङ्गुलीषु सन्धिषु वा बालकानां मध्ये तिष्ठन् स्वस्य परितो वर्तमानान् सुहृदो बालकान् स्वैरसाधारणैर्ममिः स्वर्गे लोके तत्र स्थितदेवेषु मिषत्सु सत्सु सर्वयज्ञभोक्ता बुभुजे, बालस्येव केलिविनोदो यस्य ॥ ११ ॥ एवं सर्वेषां भोजने जायमाने किञ्चिदद्भुतमिव जातं तदाह भारतेति, वत्सपेषु भुञ्जानेष्वच्युतात्मसु विस्मृतदेहेषु सत्सु वत्साः स्वयमेवान्तर्बने वनमध्ये तृणेन लोभिता दूरं गताः ॥ १२ ॥ ततो बालका भयसन्त्रस्ता जातास्तांस्तथा विधान् दृष्ट्वा कृष्णो भगवान्चे यतोयं निर्भयः, तत्र हेतुरस्य भीभयमिति, अस्य जगतो या भीमृत्युस्तस्यापि भयरूपो “भीषास्माद् वातः पवतः” इति श्रुतेः, भगवतो वाक्यमाह मित्राणीति, हे मित्राण्याशाद् भोजनान् मा विरमताहमिहैव वत्सकानान्ध्ये ॥ १३ ॥ इत्युक्त्वा भगवांस्ततो गत आदौ स्ववत्सकान् विचिन्वन् स पाणिकवलसहित एवाद्विदरीकुञ्जगह्वरेषु ययौ, आदौ कियद् दूरे गतस्तत्र वत्सानदृष्ट्वाः पर्वतस्य गोवर्धनादेर्दरीषु कन्दरासु कुञ्जेषु द्रोणीषु गह्वरेषु भयानकस्थानेषु सर्वत्रैव गतः ॥ १४ ॥ ननु निकट एव वत्साः सम्भवन्ति कथं दूरे गत इत्याशङ्क्य मध्ये ब्रह्मणा वत्सा हता इत्याहाम्भोजनमजनिरिति, अम्भोजनम कमलं तत्र जनिर्जन्म यस्य, नाभिकमल एवोत्पन्नस्तदन्तस्तन्मध्य एवागतः सन् मायार्भकस्य मायाबालकस्येशितु-भगवतो मञ्जुमहित्वं दृष्ट्वा घसायुज्यलक्षणमन्यदापि द्रष्टुमरण्याद् वत्सान् पुलिनाद् वत्सपांश्च नीत्वान्यत्र स्थापयित्वा, हे कुरुद्वहेति विश्वासार्थं, स्वयमन्तर्धानं कृतवान्, नीत्वेत्युभयत्र सम्बन्धः, ननु किमित्येवं कृतवानित्याशङ्क्याह यः पुरा ख आकाशे-वस्थितः सन्नघासुरमोक्षणं दृष्ट्वा परं विस्मयं प्रापतः, ननु किमाश्चर्यं भगवतः सकाशान् मुच्यत एवेति तत्राह प्रभवत इति, प्रकर्षेण भवत्यस्माज् जगदिति प्रभवो भगवान्, ततस्तस्मादुत्पत्तिरेवोचिता स्वदृष्टान्तेन न तु मुक्तिरिति विस्मयः, अन्यथा स्वस्यापि मुक्तिः स्यात् ॥ १५ ॥ ततो भगवान् वनाददृष्ट्वैवेत्य पुलिनेपि वत्सपानदृष्ट्वा प्रायेणैतं वत्सपाः स्वयमपि वत्सा-नन्वेष्टुं गता इत्युभावप्युभयविधानपि बने भगवान् समन्ततो विचिकाय ॥ १६ ॥

## गोस्वामिश्रीगिरिधरलालकृता बालप्रबोधिनी

तद्भोजनभाजनानि निरूपयति—‘केचित्’ इत्यस्य सर्वत्र तृतीयान्तेन सह प्रत्येकं सम्बन्धः। पुष्पादिभिः कृतानि भाजनानि पात्राणि यैस्ते बुभुजुः। दलैस्तुलसीदलादिभिः, पल्लवैः आम्रादिपत्रैः, यवाद्यङ्कुरैः, त्वग्भिर्भर्भर्जादिभिः, दृष्टिः पाषाणैः ॥ ९ ॥ सहेश्वराः श्रीकृष्णसहिताः सर्वे स्वस्वगृहादानीतस्यान्नव्यञ्जनादे रुचिं स्वादुविशेषं पृथक् दर्शयन्तः ‘त्वद्गृहे त्वन्मात्रादयो मूर्खाः, व्यञ्जनादि सम्यक् कर्तुं न जानन्ति’ इत्याद्यनेकविधैर्मवाक्यैर्हसन्तो हासयन्तश्चाभ्यवजह्मः बुभुजिरे ॥ १० ॥ ध्यानार्थं तत्कालिकं भगवद्रूपं विशेषतो वर्णयति—विभ्रद्वेणुमिति। जठरपटयोः उदरवस्त्रयोर्मध्ये वेणुं विभ्रत् दधत्, वामे कक्षे शृङ्गं वेत्रे च विभ्रत्, वामे पाणौ मसृणं स्निग्धं दध्योदनकवलं विभ्रत्, अङ्गुलीषु अङ्गुलिसन्धिषु तत्फलानि भोजनयोग्यानि फलानि विभ्रत्, अम्भोहृदार्णिकेव सर्वाभिमुखो मध्ये तिष्ठन् स्वपरित उपविष्टान् सुहृदो वयस्यान् बालान् स्वैर्ममिभिः परिहासवाक्यैर्हासयन्, स्वर्गे लोके स्वर्गवासिनि जने मिषति आश्चर्येण पश्यति सति बालानामिव केलिलीलामात्रं यस्य सः, वस्तुतस्तु यज्ञभुक् यज्ञैराराध्यो भगवान् बुभुजे ॥ ११ ॥ हे भारत ! एवं अच्युते श्रीकृष्ण एवात्मा मनो येषां तेषु वत्सपेषु भुञ्जानेषु सत्सु तृणेन लोभिता वत्सास्त्वन्तरवने वनमध्ये दूरं विविशुः ॥ १२ ॥ वत्सादर्शनजेन भयेन सन्त्रस्तान् तान् बालान् दृष्ट्वा भीभयमस्य ‘भयहेतुभ्योऽपि भयं त्यक्त्वा’ यद्वाऽस्य विश्वस्य या भीः मृत्युस्तस्यापि भयरूपः ‘भीषास्माद्वातः पवते भीषोदेति सूर्यः। वर्षतीन्द्रो दहत्यग्निमृत्यु-र्धावति पञ्चमः’ इति श्रुतेः। कृष्णः ‘हे मित्राणि ! आशाद्भोजनात् मा विरमत भोजनविरामं मा कुस्त, तानहं वत्सकानिहानेप्ये’ इत्युक्त्वा उक्तवान्। अत्र तृतीये पादेऽश्वराधिक्यमार्षम् ॥ १३ ॥ इत्युक्त्वा अद्रिषु तदरीषु कुञ्जेषु लतापिहितोदरविवरेषु गह्वरेषु सङ्कटस्थानेषु आत्मनो वत्सकान् विचिन्वन् अन्वेपितुं सपाणिकवलः पाणौ स्थापितकवलसहित एव भगवान् विष्णुर्ययौ। आत्मपदेन तस्य गोपराजकुमारनाट्येन अन्यवत्सेष्वप्यात्मीयत्वाभिमाननाट्यमपि सूचयति। ‘सपाणिकवल’ इत्यनेन शैथ्यं स्नेहादिकं च सूचितम् ॥ १४ ॥ अम्भसो जन्म यस्य तदम्भोजनम पद्मम्, तस्माज्जनिर्यस्य स ब्रह्मा, तदन्तरगतः तदा अन्तरं तान् हर्तुं छिद्रं अवसरं प्राप्तः सन् तस्य भगवतो वत्सान् वत्सपांश्चेतः स्थानादन्यत्र नीत्वा स्वयमन्तरदधात् तिरोबभूव। ‘हे कुरुद्वह !’ इति सम्बोधयन् यथा ‘त्वं मोहेन ब्राह्मणपरीक्षायां प्रवृत्तस्तथा सोऽपि’ इति सूचयति। ननु ‘किमर्थमेवं कृतवान् ?’ तत्राह—मायार्भ-



कस्येति । स्वेच्छया स्वीकृतबालनाट्यस्य, वस्तुतस्तु ईशितुरन्यदपि मञ्जुमहिम्नं भक्तजनाह्लादकमहिमानं द्रष्टुमित्यर्थः ॥ 'अन्यदपि' इत्युक्तमूचितं पूर्ववृत्तमाह—य इति । यो ब्रह्मा पुरा प्रथमं खे आकाशेश्वरस्थितः सन् प्रभवतः श्रीकृष्णात् अघासुरस्यात्यधमस्यापि मोक्षणं दृष्ट्वा परं विस्मयं प्राप्तः ॥ १५ ॥ ततोऽद्रिकुञ्जादिषु वत्सानदृष्ट्वा पुलिनमेत्य आगत्य तत्र च वत्सपानप्यदृष्ट्वा पुनः श्रीकृष्णः समन्ततः सर्वतो विपिने उभौ वत्सान् वत्सपालांश्च विचिकाय अन्वीक्षितवान् ॥ १६ ॥

### अन्विताथप्रकाशिका

केचिदिति ॥ केचित्पुष्पैः कृतभाजना बुभुजुरित्याद्यन्वयः । केचिदलैः पत्रैः पल्लवैः नवपत्रैः अङ्कुरैः फलैः शिग्भिः शिक्यैः वृक्षाणां त्वग्भिः दृषद्भिः पाषाणैश्च कृतभाजनाः सन्तो बुभुजुः । तडभाव आर्षः ॥ ९ ॥ सर्वं इति ॥ सहेश्वराः श्रीकृष्ण-सहिताः सर्वे स्वस्वभोज्यस्य व्यञ्जनादेः रुचिं स्वादुविशेषं पृथक् दर्शयन्तः मम शाकं स्वादु नतु त्वदीयमिति वाक्यैर्हसन्तो हासयन्तश्चाभ्यवजहुः बुभुजिरे ॥ १० ॥ ध्यानार्थं तत्कालिकं भगवद्रूपं विशेषतो वर्णयति—विभ्रद्वेगुमिति ॥ जठरपटयोः उदर-वत्त्रयोर्मध्ये वेगुं विभ्रत् दधन् एतच्च दक्षिणकुक्षावेवेति वामे कक्षे शृङ्गवेत्रे च विभ्रत् वामे पाणौ मसृणं स्निग्धं दध्योदनकवलं विभ्रत् अङ्गुलीषु अङ्गुलिसन्धिषु तत्फलानि संधानीकृतकरीरलवलीप्रभृतिफलानि विभ्रत् अम्भोरुहकणिकेव सर्वाभिमुखो मध्ये तिष्ठन् स्वपरित उपविष्टान् सुहृदो वयस्यान्बालान्स्वेनर्मभिः परिहासवाक्यैर्हासयन् स्वर्गे लोके स्वर्गवासिनि जने मिपति आश्रयेण पश्यति सति बालानामिव केलिः लीलामात्रं यस्य सः वस्तुतस्तु यज्ञभुक् यज्ञैराराध्यो भगवान् बुभुजे ॥ ११ ॥ भारतेति ॥ हे भारत ! एवम् अच्युते श्रीकृष्ण एवात्मा मनो येषां तेषु वत्सपेषु भुञ्जानेषु सत्सु ब्रह्मणा नेतुं तृणेन लोभिता वत्सास्त्वन्तर्वने वनमध्ये दूरं विविशुः ॥ १२ ॥ तानिति ॥ अस्य विश्वस्य या भीः मृत्युस्तस्यापि भयरूपः कृष्णः यद्वा भीमं भयहेतुभ्यो भयम् अस्य अपास्य । ल्यवार्षः । वत्सादर्शनजेन भयेन संव्रस्तान् बालान् दृष्ट्वा ऊचे उक्तवान् । हे मित्राणि ! आशाद् भोजनान्मा विरमत भोजनविरामं मा कुर्वत । तान् वत्सकान् अहम् इहानेष्ये । भक्तास्त्वाहुः । वस्तुतो वत्सकान् योगमायाद्वारा ब्रह्माद्वारा वा अहमेव नेष्ये इति । इ संवृद्धौ हा खेदे इति । श्लोकोऽयं नवाक्षरैकपादोऽनुष्टुप्भेद इति प्राञ्चः ॥ १३ ॥ इत्युक्त्वेति ॥ इत्युक्त्वा अद्रिषु तद्वरीषु कुञ्जेषु लतापिहितोदरविवरेषु गह्वरेषु संकटस्थानेषु आत्मनो वत्सकान् विचिन्वन् अन्वेषितुं सपाणिकवलः पाणौ स्थापितकवल एव भगवान् कृष्णः ययौ । आत्मपदेन सर्वेषां वत्सेषु आत्मीयत्वं द्योतयति ॥ १४ ॥ अम्भोजन्मेति ॥ हे कुरुद्वह ! यो ब्रह्मा पुरा प्रथमं खे आकाशेश्वरस्थितः सन् प्रभवतः श्रीकृष्णात् अघासुरस्यात्यधमस्यापि मोक्षणं दृष्ट्वा परं विस्मयं प्राप्तः । स अम्भोजन्म पद्मं तस्माज्ज-निर्यस्य स ब्रह्मा जडवंशभवत्वादिव भगवन्मोहनरूपं जाड्यं कर्तुं मुद्यत इत्यर्थः । तदन्तरे तस्मिन् अवसरे गतः आगतः संस्तस्य मायाऽर्भकस्य स्वेच्छया स्वीकृतबालनाट्यस्य वस्तुतस्तु ईशितुः भगवतः अन्यदपि मञ्जु महित्वं भक्तजनाह्लादकमहिमानं द्रष्टुं वत्सान् वत्सपांश्चेतः स्थानादन्यत्र नीत्वा स्वयमन्तरदधात् तिरोबभूव । अत्र भक्ताः । नित्यज्ञानानन्दस्य भगवतः सखीनां ब्रह्मायाभोहनमसमञ्जसमतो यावद्ब्रह्मा बालान् वत्सांश्च चोरयितुमुद्यतस्तावदेव भगवान् स्वयोगमायया सत्यान् बालान् वत्सांश्च योगमाययाऽऽच्छाद्य बहिरङ्गमायया बालादीन् सद्यः कल्पयित्वा ब्रह्माणमदर्शयत् । तानेव ब्रह्मा नीतवानिति प्राहुः ॥ १५ ॥ तत इति ॥ ततोऽद्रिकुञ्जादिषु वत्सानदृष्ट्वा ब्रह्ममोहार्थम् अदर्शनमभिनीय पुलिनमेत्य आगत्य तत्र च वत्सपानप्यदृष्ट्वा तद्वददर्शन-मभिनीय पुनः श्रीकृष्णः समन्ततः सर्वतोऽपि वने उभौ वत्सान् वत्सपालांश्च विचिकाय अन्वेषणमभिनीतवान् ॥ १६ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

पुष्पादिभिः पृथक्पृथक्कृतानि भाजनानि भोजनपात्राणि यैस्ते वृक्षाणां त्वग्भिः दृषद्भिः पाषाणशकलैः ॥ ९ ॥ पृथक्पृथक् स्वकीय स्वकीय भोज्यस्यान्नस्य रुचिं स्वादं परस्परं दर्शयन्तः अभ्यवजहुः बुभुजुः ॥ १० ॥ विभ्रदिति जठरमुदरं च पटः कटिबंधन-वस्त्रं च तयोर्मध्ये वेगुं विभ्रत् वामे कक्षे यष्टि विषाणे विभ्रत् वामे पाणौ हस्तेमसृणकवलं घृतदधिशर्करामिश्रोदनकवलं च अङ्गुलीषु अङ्गुलिसन्धिषु तत्फलानि तदुपयोग्यानि आभ्रादीनां फलानि विभ्रत् मध्ये पत्रसदृशानां वत्सपानां मध्यभागे कणिकातुल्यतया तिष्ठन् स्वपरिसुहृदः स्वस्य परित आसीनान् सुहृदो मित्राणि स्वैः स्वकीयैर्नर्मभिः परिहासवचनैः हासयन् सन् बालसदृशविहारः यज्ञभुग्हरिः स्वर्गे लोके स्वर्गनिवासिजनसमूहे मिपति पश्यति बुभुजे ॥ ११ ॥ अच्युते आत्मा मनो येषां तेषु ॥ १२ ॥ वत्सानदृष्ट्वा भीतानां भयं निवर्तयन्नाह भयेन संव्रस्तान् भीतान् अस्य जगतो भीमं भयः कालस्य भयंकालः कृष्णः ऊचे हे मित्राणि आशात् अशनात् मा विरमत विराममा प्राप्नुत वत्सानिह आनेष्ये ॥ १३ ॥ अद्रिषु तदगुहासु कुञ्जेषु लताग्रहेषु गह्वरेषु अगम्यस्थानेषु पाणौ कवलेन सहितो विचिन्वन् मृगयन् ॥ १४ ॥ अम्भोजेति पुरापूर्वं यः खेऽवस्थितः अघासुरमोक्षणं दृष्ट्वा परं विस्मयं प्राप्तः सः अम्भोजन्मतः कमलाज्जनिर्यस्य सः विधिः तदन्तरगतः तस्मिन्नन्तरे समये गतः आयातः यद्वातदन्तरं छिद्रं प्राप्तः सन् माययाजीवोपरि परमदयया स्वेच्छया वा अर्भकस्य गोपबालस्य ईशितुः अन्यदपि मञ्जु सुदरं महित्वं महिमानं द्रष्टुं प्रभवतः श्रीकृष्णस्य वत्सान् ईतः स्थलात् वत्सपांश्चात्र नीत्वा प्रापय्य हे कुरुद्वह कुरुकुलधर्मपरं परावाहक अन्तरदधात् तिरोबभूव ॥ १५ ॥ ततः पुलिने तटे एत्य वत्सपानपि अदृष्ट्वा अविलोक्य उभावपि वत्सान् वत्सपांश्चापि वने सः समन्ततो विचिकाय मृगयामास ॥ १६ ॥



**भगवत्प्रसादाचार्यविरचिता भक्तमनोरञ्जनी**

वृत्तेन संगमयति । अथेति । अथ भगवान् श्रीकृष्णः, मृत्योः मृत्युतुल्यात्, अघवदनादघासुरस्य मुखात्, वत्सपालकान् वत्सान् पालांश्चेत्यर्थः । रक्षित्वा, सरित्पुलिनं यमुनायास्तोयोज्झितस्थानं, आनीय, इदं वक्ष्यमाणं अब्रवीत् उवाच ॥ ९ ॥ पुलिन एवाशिशिषां संपादयितुं तत् प्रस्तौति । अहो इति । अहो हे वयस्याः, स्वानां स्वीयानां केलीनां संपदो यस्मिस्तत्, मृदुलाः अच्छाः बालुकाः यस्मिस्तत्, स्वकेलिसंपदर्थं मृदुला बालुका यस्मिन्निति वा । स्फुरत् विकसत् यत् सरः—स्फुरत्सरोरुहमिति वक्तव्ये सरोरुहबाहुल्यात् तेषां विकसनं उपचारात्सरस्येवोक्तम्—तस्य गन्धेन हृता आकृष्टाः ये अल्यो भ्रमराः पत्रिणः पतत्रिणश्च तेषां के उदके ये ध्वनयस्तेषां ये प्रतिध्वानाः प्रतिस्वनास्तैर्लसन्तश्च ते द्रुमाश्च तैराकुलं व्याप्तं, क्वचित्स्फुटत्सरोरुगन्ध इत्यपि पाठः । इत्थंभूतं, एतत् पुलिनमतिरम्यं, भवति ॥ १० ॥ अत्रेति । हे वयस्याः, दिवा दिनं, रूढं प्रवृद्धं, अस्माकं भोजनवेला अतीतेत्यर्थः । क्षुधाहिताः वयं क्षुत्पीडाभाजोऽपि भवाम एव । अतः, अस्माभिः, अत्र भोक्तव्यम् । वत्साः अपि, अपः पीत्वा, समीपे शनकैः, तृणं तृणानीत्यर्थः । चरन्तु भक्षयन्तु ॥ ११ ॥ तथेति । तथेति तत्रास्त्विति उक्त्वा, अर्भाः अर्भकाः, वत्सान् पाययित्वा, आ इति शेषः । शादले हरिततृणप्रदेशे, आरुद्ध्य, शिक्यानि मुक्त्वा, मुदा भगवता समं, बुभुजुः । केचित्तु शिक्यान् पर्युषितान्नग्रन्थीनित्याहुः । तदक्षे शिक्याश्चेति पाठः ॥ १२ ॥ कृष्णस्येति ॥ कृष्णस्य श्रीकृष्णभगवतः, विष्वक् परितः, पुरुषि च तानि राजिमण्डलानि च तैः, बहुभिः पङ्क्तिमण्डलैरित्यर्थः । सहोपविष्टाः नैरन्तर्येणोपविष्टा इत्यर्थः । अभ्याननाः श्रीकृष्णस्याभिमुखमुखाः, फुल्लदृशः विकसितनयनाः, व्रजौकसो व्रजवासिजनकुमाराः, विशेषेण पियन्ति गच्छन्ति जलान्यत्रेति विपिनं पुलिनं तस्मिन्, 'पि गतौ' बाहुलकात् नक् । अम्भोरुहकर्णिकायाः कमलबीजकोशस्य, छदाः परितः स्थितानि दलानि इव, तदा विरेजुः ॥ १३ ॥ केचिदिति ॥ केचित् पुष्पैः, केचित् दलैः पत्रैः, केचित् पल्लवैः, अङ्कुरैः, केचित् फलेः, केचित् शिग्भिः, केचित् त्वग्भिः, केचित् दृषद्भिश्च । कृतभाजनाः सन्तः, बुभुजुः ॥ १४ ॥ मिथ इति ॥ सर्वे, मिथः परस्परं, स्वस्वभोज्यर्हच्च स्वकीवस्वकीयान्नस्वादविशेषं पृथक् दर्शयन्तः, हसन्तः, हासयन्तः सन्तश्च, सहेश्वरा परमेश्वरेण संहिताः, एव, अभ्यवजहन्बुभुजिरे ॥ १५ ॥ तदानींतनां भगवतः शोभां वर्णयन्नाह ॥ विभ्रदिति ॥ जठरपटयोः उदरपरिहितवस्त्रयोः, मध्ये वेणुं वंशीं, विभ्रत् दधत्, इदमुत्तरत्राप्यन्वेति । वामे कक्षे बाहुमूले, शृङ्गवेत्रे, वासे पाणौ, मसृणकवलं स्निग्धदध्यन्नरासं तत्फलानि तदुचितानि बिल्वफलरनालादीनि, अङ्गुलीषु च बिभ्रत्, मध्ये बालानां मध्यप्रदेशे, तिष्ठन्, स्वपरि स्वस्य परितः उपविष्टान्, सुहृदो मित्राणि, स्वैरात्मीयै, नर्मभिः परिहासवाक्यैः, हासयन् हासं कारयन्, यज्ञमुक् स्वयं यज्ञभोक्ता सन्नपि, बालस्येव कौलः क्रीडा यस्य तथाभूतो भगवान्, स्वर्गे स्वर्गस्थे, लोके देवजने, मिषति पश्यति सति, बुभुजे ॥ १६ ॥

**श्रीहरिसूरिविरचितं श्रीभक्तिरसायनम्**

केचित् पुष्पैरिति : १०.१३.९.

यं कश्चिद्वज्रागमजातमंशं पुमान् गृहीत्वैव सुपुण्यभूमौ । भुञ्जीत भोग्यानि सुखेन नानाविधान्यपीत्यध्वनि भुक्तिकेल्या ॥३२॥

विभ्रद्वेणुमिति : १०.१३.११.

सवेणुसुरसादरो न मम न प्रधानग्रहो न शासनदशाङ्गघोरपि तदा यदा मत्प्रियाः ।

मदपितनिजोज्ज्वलाखिलरसा भवन्त्यादराद् भवामि भुवि किं च तद्रसभुगित्यबोधि स्थितेः ॥ ३३ ॥

हविर्भागादपि प्रीत्यै स्वल्पमप्यन्नमादराद् । भक्तैरपितमित्यासीद् यज्ञमुन्वालेकेलिघोः ॥ ३४ ॥

भारतेवमिति : १०.१३.१२.

ये मद्भक्तिरसैकलुब्धमनसस्तेषां कदाचित् सतामक्षाणि भ्रमतो दुरन्तविषये मग्नानि जातानि चेत् ।

त्यक्त्वा भोज्यमहं स्वमप्यतिजवात्संशोधयामि स्वतः तद्भोति च निवारयन्निति तथा कृत्वाऽच्युतो दर्शयत् ॥ ३५ ॥

सपाणिकवल इति : १०.१३.१४.

यस्याङ्गुल्योऽखिलाभीष्ट-फलभाजस्तथाशयः । भक्ताधिकवलं सोऽहं तद्वशोऽस्मीत्यबोधयत् ॥ ३६ ॥

अस्मत्सुतावनमयं कुरुते सदैवेत्यालोच्य गोभिरमृतं स्वमदायि याभिः ।

स्याच्चेदहं तदवनालसघोरिदानीं कः स्यात्कृतघ्न इह मत्पर इत्यगात् किम् ॥ ३७ ॥

रसनैकतर्पणपरा ये स्युस्तदखिलगवां विषयतृष्णा । भ्रमणमपि युक्तमेशो परोक्षता चेत्यभूत्स्फुटं तत्र ॥ ३८ ॥

भक्त्याशयेन सद्भक्तभावापणमकारि यैः । कथं न तेषां गोरक्षादीक्षितः स्यामतो ययौ ॥ ३९ ॥

मयि परोक्षपदे विधिवैभवं स्फुरति दर्शितशक्ति न चान्यथा । सततमत्र यतध्वमतो जना मदपरोक्षकृताविति वेरितम् ॥ ४० ॥



गोजातरक्षणोपेक्षो यदि स्यामवनी स्थिरम् । गोकुलत्राणकारीति स्याद्यशः कथमित्यगात् ॥ ४१ ॥

धीरः स एव भुवि शस्यतरः सदैव गोजातरक्षणचणो विषयेषु यः स्यात् ।

आलोचयन्निति स धीरवराचिताङ्घ्रिरद्धा ययौ विशदयन् हितमार्गमीशः ॥ ४२ ॥

आस्वाद्यापि मदेकभोग्यममृतं दत्तं मया ये पुनर्गोजाताकलिताल्पमुग्धविषया जाता यदि प्राणिनः ।

तेभ्यो दूरतरो भवाम्यहमिति प्राबोधि गन्त्रा ततस्तद्वत्सानयनच्छलाद्भगवता सत्कौतुकं तन्वता ॥ ४३ ॥

योग्यत्वं स्वमलक्षयन्नगणयंस्तत्त्वलेशमेते मम दासा इत्यविभावयन्नपि तिरस्कुर्वन् स्वभोज्यं जवात् ।

उक्त्वा यदगतवानुपारमत मा युयं स्वभोज्यादिहानेभ्येतानिति सत्सुखच्युतिरसह्या मे इति व्यञ्जितम् ॥ ४४ ॥

विषयासक्तगोजातवशीकरणहेतवे । किमागादच्युतो धृत्वा करे कवलमुत्तमम् ॥ ४५ ॥

कथमेकः प्रधातीति तच्छङ्कानुदयाय सः । सदाशयाधिकवलः सन्नेव किमगात्प्रभुः ॥ ४६ ॥

सर्वं त्यजामि समये बहुना किं प्रियामपि । सदाशयगतं भक्तं न कदापीत्यगात्तथा ॥ ४७ ॥

अभोजनमजनिरिति : १०.१३.१५.

दुष्टोऽयं बहुपातकी सुररिपुर्नीचस्तमोमात्रभूरग्रे जन्मनि दुर्भवो निरयभाग् यस्तं ततो मोचितम् ।

दृष्ट्वा क्रुद्धमनाः सनातनगुरौ तत्गोपवत्साहृतिं चक्रे तद्वितथीकृतां निजर्लिपि मन्येऽसहिष्णुर्विधिः ॥ ४८ ॥

त्वया गोगोपानामवनमिह कार्यं यदुपते मया तद्वत्सानामिति समुचितोऽध्वासखिलमतः ।

इति स्वाभिप्रायं विशदयितुमेवेश भवते ध्रुवं वत्सानामाहृतिमकृत वेधास्तव सुतः ॥ ४९ ॥

येनाभवत् सपदि मुक्तिरधस्य तस्य तच्चिन्तितं नु किमु तेन तदा निजान्तः ।

सम्प्रष्टुमाहरदसावति-मुग्धवुद्धीन् बालांस्तदन्तरकृतावसतीन् विरञ्चिः ॥ ५० ॥

मनुष्यगोजातपरिग्रहस्ते कार्यो विधे यच्चतुराननोऽसि । इतीशवेदार्पणवाचमन्तः स्मरन् स युक्तं तदपाजहार ॥ ५१ ॥

### कृष्णप्रिया

भोजन के अवसर कुछ बालकों ने कुसुमों के, कुछ ने पत्तों के, कुछ ने पल्लवों के, तब कोई ने अंकुरों के, कुछ ने फलों के, कुछ ने छींके के, कुछ ने वृक्षों की छाल के, कुछ ने पत्थरों के पात्र बना-बनाकर उसमें भोजन रखकर खाने लगे ॥ ९॥ भोजन करते करते सर्व बालक एवं भगवान् बालकृष्ण अपने अपने भोजन के पदार्थों का स्वाद रुचि का परस्पर वर्णन करते इस तरह स्वयं हसते औरों को हँसाते लोट-पोट बन जाते सब आनन्द से एक साथ भोजन करने लगे ॥ १० ॥ दशनीय श्याम मनोहर ने भोजन के समय अपने वेगु को कमर की फेंट में खोस ली थी । छड़ी जौर सींग तो बगल में दबा लिये थे । बायें कर कमल में हथेली में दधि मिश्रित घृतस्निग्ध भातका कौर और अंगूलियों में नींबू-टेंटी-आदि के फल के अचार व्यंजन दवा लिये थे, स्वयं मध्यमणि न्याय से विराजमान थे । इधर सारे सुहृद कृष्ण को मालाकार से वेष्टित, वन बैठे थे, तब प्यारे लालन् अपनी चुटीली एवं रसीली बातों से सब मित्रों के मन बहलाते भोजन कर रहे थे कि जो भगवान् एक यज्ञों के भोक्ता है उन भगवान् की बाल सुलभ लीलाओं को देख के स्वर्गवासी देव लोग चक्कर में आ गये कि क्या यह परब्रह्मा है या केवल गोपाल बाल है ॥ ११ ॥ अये भरत कुल दीपक परीक्षित ? इस प्रकार आनन्द-प्रमोद से भोजन कर रहे वत्सपालक बालक तो अच्युत भगवन्मय हो चुके थे फिर बछड़े का ख्याल कैसे रहे तब उधर बछड़े हरी-हरी घास के लालच से वन के भीतर दूर दूर जंगल में जा घुसे ॥ १२ ॥ जब वत्स पालक बालकों का ध्यान बछड़ों की ओर गया औ उन्हें न देखे तब वे सब घबड़ा गये तब भयग्रस्त सखाओं को भगवान् ने कहा-मित्रो ! घबड़ाना मत भोजन भी मत छोड़ों मैं अभी ही सारे बछड़ों को हाँक लाता हूँ ॥ १३ ॥ मित्रों को इस प्रकार आश्वासन देकर भगवान् श्रीकृष्ण कर कमल में कौर लिये हुए अपने और सखाओं के बछड़ों को खोजने के लिये पर्वतों, गुफाओं, जंगलों, झाड़ियों में चल पड़े ॥ १४ ॥ कुहकुलितपन्न राजन् ! ब्रह्माजी जो प्रथम अन्तरिक्ष में रहे हुए अघासुर मोक्ष की लीला देखकर अत्यंत आश्चर्य चकित हो उठे थे । उन्होंने मनोरथ किया कि लीला से मनुष्य विग्रह ग्रहण किये हुए भगवान् श्रीकृष्णजी की ओर भी मनोहर महिमा भरी कोई लीला की झाँकी करे । ऐसा मन में विचार कर पहले बछड़ों को पुनः बछड़ों को खोजने के लिये भगवान् के पधारने पर बालकों को भी अन्यत्र ले जाकर रख दिया और स्वयं अन्तर्हित हो गये । ब्रह्माजी ने ऐसा क्यों किया ? ऐसा आश्चर्य न करना, कारण कि जल से जड़ से उत्पन्न जड़ कमल से उत्पन्न ब्रह्मा आखिर तो उस जड़ प्रकृति में ही चले गये ॥ १५ ॥ इधर भगवान् श्रीकृष्ण ने बछड़ों को न देखा तब प्रभु श्री यमुना पुलिन पर पधारे परन्तु वहाँ पर बालकों को न पाया तब वन से दूर दूर घूम-घूम कर चारों ओर उन दोनों को खोजा ॥ १६ ॥



कवाप्यदृष्टान्तविपिने वत्सान् पालांश्च विश्ववित् । सर्वं विधिकृतं कृष्णः सहसावजगाम ह ॥१७॥  
 ततः कृष्णो मुदं कर्तुं तन्मातृणां च कस्य च । उभयायितमात्मानं चक्रे विश्वकृदीश्वरः ॥ १८ ॥  
 यावद्वत्सकवत्सपालवक्रवपुर्यावत् कराङ्घ्र्यादिकं यावद् यष्टिविषाणवेणुदलशिग् यावद् विभूषाम्बरम् ।  
 यावच्छीलगुणाभिधाकृतिवयो यावद् विहारादिकं सर्वं विष्णुमयं गिरोऽङ्गवदजः सर्वस्वरूपो बभौ ॥१९॥  
 स्वयमात्माऽऽत्मगोवत्सान् परिवार्यात्मवत्सपैः । क्रीडन्नात्मविहारैश्च सर्वात्मा प्राविशद् व्रजम् ॥२०॥  
 तत्तद्वत्सान् पृथङ् नीत्वा तत्तद्गोष्ठे निवेश्य सः । तत्तदात्माभवद् राजंस्तत्तत्सञ्च प्रविष्टवान् ॥२१॥

तन्मातरो वेणुरवत्वरोत्थिता उत्थाप्य दोभिः परिरभ्य निवृत्ताः ।

स्नेहस्तु तस्तन्यपयः सुधासवं मत्वा परं ब्रह्म सुतानपाययन् ॥ २२ ॥

ततो नृपोन्मर्दनमञ्जलेपनालङ्काररक्षातिलकाशनादिभिः ।

संलालितः स्वाचरितैः प्रहर्षयन् सायं गतो यामयमेन माधवः ॥ २३ ॥

गावस्ततो गोष्ठमुपेत्य सत्वरं हुङ्कारघोषैः परिहृतसङ्गतान् ।

स्वकान् स्वकान् वत्सतरानपाययन् मुहुर्लिहन्त्यः स्रवदौघसं पयः ॥ २४ ॥

### कर्मक्षमा

अन्वयः—विश्वजित् कृष्णः विपिने अन्तः क्व अपि वत्सान् च पालान् अदृष्ट्वा सर्वं विधिकृतं ह सहसा अवजगाम ॥ १७ ॥  
 विश्वकृत् ईश्वरः कृष्णः ततः तन्मातृणां च, च कस्य मुदं कर्तुं आत्मानं उभयायितं चक्रे ॥ १८ ॥ सर्वं विष्णुमयं गिरः अङ्गवत्  
 ( अजः ) यावद् वत्सकलकवपुः यावत् कराङ्घ्र्यादिकं यावद् यष्टिविषाणवेणुदलशिक् यावत् विभूषाम्बरं यावत् शीलगुणाभिधा-  
 कृतिवयः यावत् विहारादिकं सर्वस्वरूपः अजः कृष्णः बभौ ॥ १९ ॥ सर्वात्मा आत्मा स्वयं आत्मवत्सपैः आत्मगोवत्सान् परिवार्य  
 आत्मविहारैः क्रीडन् व्रजं प्राविशत् ॥ २० ॥ राजन् तत् तत् वत्सान् पृथक् नीत्वा तत् तत् गोष्ठे निवेश्य तत् तत् आत्माभवत्  
 तत् तत् सञ्च प्रविष्टवान् ॥ २१ ॥ वेणुरवत्वरोत्थिताः तन्मातरः दोभिः उत्थाप्य परिरभ्य निवृत्ताः सुधासवं स्नेहस्तुतस्तन्यपयः  
 परं ब्रह्म सुतान् मत्वा अपाययत् ॥ २२ ॥ ततः नृपोन्मर्दनमञ्जलेपनालङ्काररक्षातिलकाशयनादिभिः संलालितः स्वाचरितैः प्रहर्षयन्  
 माधवः यामयमेन सायं गतः ॥ २३ ॥ ततः गावः सत्वरं गोष्ठं उपेत्य हुंकारघोषैः परिहृतसङ्गतान् स्वकान् स्वकान् वत्सतरान्  
 मुहुर्लिहन्त्यः स्रवदौघसं पयः अपाययन् ॥ २४ ॥

### श्रीधरस्वामिविरचिता भावार्थदीपिका

विधिकृतं ब्रह्मणा कृतम् ॥ १७ ॥ उभयायितं वत्सतत्पारूपेण वर्तमानमित्यर्थः । तस्य ब्रह्मणः । अयं भावः । यदि  
 तूष्णीमासे तर्हि तन्मातृणां विषादः स्याद्यदि च तानेवानयिष्यामि तर्हि ब्रह्मणो मोहो न स्यादिति तदुभयप्रतीत्ये परमदयालुस्तथा  
 चक्रे इति ॥ १८ ॥ तदेव दर्शयति । यावदिति । वत्सपानां वत्सकानां चाल्पकं वपुः यत्प्रमाणकं प्रमाणमनतिक्रम्येत्यर्थः । एवमु-  
 पर्यपि योज्यम् । तत्र दलं पर्णरूपो वाद्यविशेषः । यद्वात्र वेणुदलं वेगुखण्डम् । शिक् शिक्कम् । यद्वा यावद्वत्सपादिवपुस्तावन्मात्रमपि  
 सर्वस्वरूपोऽजः कृष्णो बभावित्यर्थः । उत्तरत्राप्येवम् । कथम् । 'सर्वं विष्णुमयं जगत्' इत्यत्र प्रसिद्धा या गोस्तस्या अंगवत्सा  
 गोरेवार्थस्वरूपेण प्रत्यक्षा यथा तथा बभूवेत्यर्थः ॥ १९ ॥ एवं सर्वात्मा सन्व्रजं प्राविशत् । कथं स्वयमात्मेव प्रयोजकः । आत्मरूपान्  
 गोवत्सानिति कर्मापि स्वयमेवेत्युक्तम् । आत्मरूपैर्वत्सपैः प्रतिवार्य प्रयोज्यकर्ताऽपि स्वयमेव आत्मविहारैः क्रीडन्निति क्रियाऽपि  
 कारकाण्यपि स्वयमेवेत्यर्थः ॥ २० ॥ तत्तदात्मा तत्तद्गोपबालरूपोऽभवत् । ततस्तत्तत्सञ्च प्रविष्टः ॥ २१ ॥ गोपिकामोहनमाह ।  
 तन्मातर इति । तदा तन्मातरो वेणुरवेण त्वरयोत्थिताः सत्यः सुतान्मत्वा परं ब्रह्मैव दोभिरुत्थाप्योदुह्य पयःसुधासवं पय एव  
 सुधावत्स्वादु आसववन्मादकं स्नेहस्तुतं स्तन्यं पयः पाययामासुरित्यर्थः ॥ २२ ॥ एवं यामयमेन तत्तत्कालक्रीडानियमेन सायं  
 गतः प्राप्तः स्वाचरितैः स्वस्याचरितैः शोभनैराचरितैर्वा ॥ मातुः प्रहर्षयस्ततस्ताभिरुन्मर्दनादिरूपलालित इति ॥ २३ ॥  
 गवां मोहनमाह । गाव इति । परिहृता आहूताश्च ते संगताश्च प्राप्तास्तान् ॥ २४ ॥

१. विश्ववृत्-वीर. २. ज्ञात्वा-इति कस्यचित् । ३. वत्सप-श्रीधर. वंशी. वीर. विज. ४. वत्सका-श्रीधर. वंशी. वीर. विज. ।

५. प्रतिवार्यात्म-श्रीधर. वंशी. विज. जीव. विश्व. शुक. ; प्रतिपात्यात्म-वीर. ६. निर्भरम्-श्रीधर. वंशी. वीर. विज. विश्व. शुक. ।

७. स्नुत-श्रीधर. वंशी. वीर. विज. विश्व. शुक. । ८. सुतं ब्रह्मसुता-वीर. ९. गन्ध-च. पु. टी. । १०. काञ्चनादिभि-वीर. ।



## श्रीवंशीधरकृतो भावार्थदीपिकाप्रकाशः

विश्ववित्सर्वज्ञः ॥ १७ ॥ ततो विधिकृतकर्मज्ञानानंतरम् । उभय इवाचरतीति उभयायते ततोऽकर्मकत्वात्कर्तरि क्तः । उभयायितमिति । इत्यर्थं इति निष्कर्षः । किमर्थमुभयायितमिति चेत्तत्राह—अयं भाव इति । तूष्णीं स्थितौ तत्तन्मातृणां तत्तद्वियोगजः क्लेशस्तेषामानयने विधिमोहश्च न भावीत्येतदर्थं तथा चक्र इति तात्पर्यम् । विश्वकृदिति तत्र परिश्रमाभावमाह ॥ १८ ॥ अल्पमेवाल्पकं तच्च वपुरल्पकवपुः वत्सपवत्सकानामल्पकवपुर्वत्सपवत्सकाल्पकवपुः । यावत् प्रमाणमनतिक्रम्य वत्सपवत्सकाल्पकवपुर्विद्वत्सपवत्सकाल्पकवपुः “यावदवधारणे” इत्यव्ययीभावः । समासे श्रमदर्शनात्प्रकारांतरमाह—यद्वेति । यावत्तावतो नित्यसंबन्धात् । उपर्युत्तरत्रशब्दावग्रपरौ ज्ञेयौ । सर्वं विष्णुमयमेतदग्र इति शब्दं प्रक्षिप्यान्वयो विधेयः । ‘मुख्यार्थप्रतिपत्तये पदांतराध्याहारः’ इति न्यायात् । अंगवत् शरीरवत् । इत्यर्थं इति । सर्वं विष्णुमयमिति वाक् साक्षाच्छरीरिणीवार्थतः प्रत्यक्षा जातेति तात्पर्यम् । यद्वा—तस्या वाचोगवदेकदेशवत् । नहि सर्वं जगद्विष्णुमयं तदा जातं किन्तु नंदन्नजस्यैव वत्सपवत्साश्चेति कृत्वैकदेशवदित्युक्तम् । यद्वा—सर्वस्वरूपोऽजो बभौ । कथं सर्वं विष्णुमयमिति गिरोंगवत् यथाऽज ओंकारोंगवत् अंगावयवसकलवर्णस्वरूपेण भातीत्यर्थः । तद्यथा शकुनैः सर्वाणि पर्णानि संतृणानि एवमोंकारेण सर्वा वाक्संधिता “ओंकार एवेदं सर्वम्” इति श्रुतेः । अथ वा सर्वं विष्णुमयं मत्वेति शेषः । अजः कृष्णः । सर्वस्वरूपो बभौ । कथं गिरोंगवत् यथा सकलशब्दजातं मात्रात्रयेण व्याप्योंकारो भाति तदुच्चारणादृते वेदाध्ययनादेरसंभवाच्च तस्य गिरोंगवत्त्वं वर्णसमूहरूपत्वाद्वा ‘ओंकाराद्वचं जितस्पर्शस्वरोष्मांतस्थभूषिताम्’ इत्यग्रे वक्ष्यमाणत्वात् ॥ १९ ॥ एवमुक्तरीत्या । प्रयोजकः प्रेरकः । इत्यर्थं इति । क्रियाकारकरूपेण स एव तदासीदिति भावः ॥ २० ॥ तत्तदात्मा श्रीदामसुदामसुबलमंगलमधुमंगलादिस्वरूपः गोष्ठे गोबंधनादिस्थले । स कृष्णः ॥ २१ ॥ तदा गोपीनामतिस्नेहः प्रादुरासीदित्याह—तन्मातर इति । इत्यर्थं इति । पयस्यपि तदा वल्लक्षणमभूदिति भावः । निर्भरमतिशयेन स्नेहस्तुतत्वेन स्नेहमयम् । तत्प्रेमास्वादमहारसिकः कृष्णः सुधामिव स्वादु आसवमिव मादकं यिवन् पिवन्ननुबभूव तल्लोभेन तस्यापि तत्पुत्री भाववासना प्रागासीत्सापि ब्रह्माह्नप्रसंगे एव सिद्धेति । अत एव स्वसखीनपि वर्षपर्यन्तं मोहयामासेति ज्ञेयम् । अत एव स्तन्यामृतं ‘पीतम्’ इति ब्रह्मोक्तिश्च संगस्यते ॥ २२ ॥ स्वस्याऽऽचरिते नित्यं क्रियमाणैः स्वविहारैरिति । नित्यविहारानां हर्षजनकत्वासंभवं मत्वाऽर्थांतरमाह—शोभनैरिति । शोभना एव हर्षजनका भवन्ति नित्यविहारपेक्षया विलक्षणत्वादिति भावः । ततः पयःपायनानंतरम् । ताभिर्गोपीभिः ॥ २३ ॥ तथैव गवामपि स्नेहाधिक्यमाह गाव इति । परिहृतेनाह्वानेन संगतान्प्राप्तान् । मुहुर्लिहंत्य इति स्नेहाधिक्यमाह । ऊधः स्तनाधिकरणं गवामवयवस्तत्र भवमौघसम् ॥ २४ ॥

## श्रीमज्जीवगोस्वामिकृता वैष्णवतोषिणी

अन्तर्विपिने वनमध्य एवेति मध्याह्ने तेषामात्मानं विना व्रजगमनाऽसम्भवात् सर्वबालकादीनां मोहनान्तर्द्वापिने तदन्तर्द्वानि निजमञ्जुमहिमदर्शनाभिलाषादिकं चाशेष सद्य एव ज्ञातवान् ह स्फुटं यतो विश्ववित् सर्वज्ञः तत्कृतः यतः कृष्णः स्वयं भगवान् एतावन्तं कालं तस्य बहिरन्वेषणलीलाद्यभिनिवेशं दृष्ट्वैव ज्ञानशक्तिस्तटस्थाऽऽसीत् सम्प्रति तु मनस्येव तदनुसन्धिमायान्तु जातायां स्वस्यैवावसरे समुपस्थितेति भावः । ईशितुरिच्छाशक्तिपराधीनत्वात् सर्वशक्तेः ॥ १७ ॥ तन्मातृणां सर्वदा स्वं पुत्रीयन्तीनां मुदं कर्तुं चकारात् विना स्वसङ्गं क्षणमपि स्थातुमपारयतां मित्राणामप्यजगरोदरप्रवेशवदात्मनो लीलावेशादन्योत्पातशङ्कया तान् कतिचिद्दिनान्येकान्ते रक्षितुश्च द्वारकायां यादवानिवेति ज्ञेयम् । एवं तेषां मायाशये शयानत्वात् न तद्विरहदुःखं भगवतश्च तद्दर्शनेन तैः सहातिविच्छेद इति नासमञ्जसं च, आनुषङ्गिकं प्रयोजनमाह—कस्य चेति । तस्याष्टादशाक्षरतदीयमहामन्त्रोपासकत्वात् एवं कृष्णेच्छयैव तेषां मोहो न ब्रह्मायासामर्थ्येनेति लभ्यते तत्तत्त्वात्मलीला च साधारणदृष्ट्या न सिद्धचरीति आत्मानमेवोभयायितम् उभयं वत्सा बालाश्चेत्येवं किं वा स्वयं भगवान् वत्सवत्सपाश्चेत्येवं द्वयं तद्वदाचरन्तं चक्रे नातोव भेदादुभयमिव चक्र इत्यर्थः । शीघ्रतत्तदवतारसामर्थ्यं द्योतयति—विश्वकृतां नहापुरुषादीनामपीश्वरः स्वयमवतारीति ॥ १८ ॥ तदेव प्रपञ्चयति—यात्रदिति । यावच्छब्देनात्र यथा स्थानसङ्ख्याप्रमाणादिकं वाचनीयं ततश्च यावत्संख्यानि वत्सपानां वत्सकानां च तथा तेष्वल्पकानां वत्सपानुचरबालानां वत्सकानुचरक्रीडनमेषां वपूषि तावदित्यर्थः । एवं यावन्ति यत्प्रमाणानि कराङ्ग्यादीनि तावदित्यर्थः । यावद्यष्टौत्यत्र यत्प्रकाराणीति ज्ञेयम् यावच्छीलुगुणेत्यत्र यावन्ति यादृशानीत्यर्थः । तत्र शीलं सुस्वभावः गुणास्तूत्कर्षहेतवः शिक्षाविशेषा अभिधा वाणी तत्तन्नामाभिनिवेशो वा आकृतिराकारः द्वितीयादिशब्दात् पितृमात्रादिषु व्यवहरणं पूर्वचरितस्मरणादिकं च तावत्तत्सर्वम् अज एव बभौ यतः सर्वं तत्त्वान्यच्च प्राकृताप्राकृतं वस्तु स्वरूपं एवात्मकं यस्य सः तत्त्वं सर्वं कीदृशं विष्णुमयं श्रीभगवदात्मकं न तु जीवात्मकम् “आत्मा ज्ञानमयः शुद्धः” इत्यत्र स्वरूपेऽपि मयददर्शनात् व्यापकत्वापेक्षया विष्णुशब्दः अतो “यद्गतं भवच्च भविष्यच्च” इत्यादिश्रुतेश्चानन्तेत्याख्यानाच्च सर्वं तत्र प्रवर्तत एव व्यक्त्यपेक्षयैव तत्तज्जन्मादिव्यपदेश इति भावः । तदेवाह—अज इति । एवमेकस्यैव वत्सवत्सपादिरूपत्वेन ततः पृथक्त्वेन चाचिन्त्यशक्त्याऽभिन्नत्वमप्युक्तं तत्रोपयुक्तो दृष्टान्तः गिरो वाक्यस्य तिङ्सुबन्तचयलक्षणस्य अङ्गं कर्तृकर्मदिपदं यथा तद्वदिति तिङ्सुबन्तचयस्य तदभिन्नत्वे श्रीभगवत्सु



तद्विन्नत्वेनापि स्थितत्वे दृष्टान्तोऽयमुपचारात् ॥ १९ ॥ गोवत्सानिति स्वभावतोऽतिवत्सलानां गवां वत्सेषु परमापेक्षत्वं सूचितम् अत एव प्रतिवार्यं वलान्नित्यं सर्वत्रात्मशब्दप्रयोगेन पूर्ववत्सादिभ्यो भेदो दर्शितः तेन च भगवत्स्नेहपात्रत्वे तेभ्यो न्यूनमेषामभिप्रेतं तच्च “नाहमात्मानमाशासे” इत्यादि भगवद्वचनं व्यक्तमेव ॥ २० ॥ तत्तदात्मा तत्तत्स्वरूपः प्रविष्टवानभवत्प्रविश्यासीदित्यर्थः यद्वा, अर्थात्तद्रूपेण स्वस्वगेहं प्रविष्टवान् सन् तत्तदात्मा तत्तत्प्रयत्नवानभवत् वत्सद्वारनिरोधगोपाह्वानसङ्केतितवेगुवादानादिकं च कृतवान् इत्यर्थः । “आत्मा यत्नो धृतिवृद्धिः स्वभावो ब्रह्मवर्त्म” इत्यमरः ॥ २१ ॥ तन्मातृणां चमत्कारं प्रपञ्चयन् पूर्वतः स्नेहविशेषं वक्तुं तल्लक्षणं दर्शयति —तन्मातर इति । उत्थाप्य अङ्गे गृहीत्वेत्यर्थः यद्वा प्रणतानुत्थाप्य उदूह्येति क्वचित्पाठः । किं त्वत्र उदूह्य उत्थाप्येति टीकावैपरीत्यं ज्ञेयम् अत्रैव टीकायाः साफल्यं स्यादिति च परं ब्रह्मेति श्रीशुकस्तत्पारमेश्वर्यस्फूर्त्या तासां भाग्यं श्लाघते अहो भाग्यमित्यादित्याह त्वरेति निर्भरमिति । सुधासवमत्यादिकं च पूर्वतो विशेषद्योतनाय ॥ २२ ॥ तत्तद्बालक-रूपोऽसी तत्तद्गृहेषु सर्वेष्वेव सुखमवसदित्याह —तत इति । यामो दिनान्त्यप्रहरः तस्मिन् यमः गृहागमननियमः सर्वतु-वत्तुणसम्पत्त्या तृप्तानां गवां तदानीमागमनतः पूर्वमेव वत्सानामागमावश्यकत्वात् तेन गृहं गतः सायं दिनान्त्यदण्डषट्कं व्याप्य उन्मर्दनादिभिः सम्यक् लालितो मातृभिः हे नृपेति पूर्वपूर्ववत् सर्वत्र ज्ञेयम् उन्मर्दनं तैलादिना मज्जः स्नपनं लेपनं चन्दनादिना आदिशब्दाद्वन्यवार्ता शयनादीनि माधवः श्रीकान्तः इति तद्गृहसम्पत्तिवृद्धिरपि सूचिता ज्ञ २३ ॥ गवां च तथैव स्नेहविशेषमाह —गाव इति । स्वकत्स्वकानिति स्वेषामेव निकटप्राप्तत्वात् ममतासम्बन्धेनातिशयाच्च वत्सतरान् वृद्धिं गतानपि वत्सान् औघसमा-ऽऽसीनभरमिति तदीयसर्वपयः श्रवणारम्भाभिप्रयोगेन तत्रापि सत्वरमिति मुहुरिति स्रवदित्यादिकं पूर्वतो विशेषज्ञापकम् ॥ २४ ॥

### श्रीमत्सनातनगोस्वामिकृता बृहद्वैष्णवतोषिणी

अन्तर्विपिने वनमध्ये एवेति मध्याह्ने तेषामात्मानं विना व्रजगमनासम्भवात् सर्वं मायया बालकानां मोहनमन्तर्द्वा-पनञ्च तथा तस्यान्तर्द्धानं निजमञ्जुमहिम-दर्शनाभिलाषादिकञ्चाशेषं सहसा सद्य एव ज्ञातवान् । ह स्फुटम् । यतो विश्ववित् सर्वज्ञः, अतः कृष्णः साक्षाद्भगवान् ॥ १७ ॥ वत्स-वत्सपाश्वेत्येवं द्वयं तत्स्वरूपं चक्रे, यतः कृष्णो भक्तवत्सल्याकृष्ट-चित्त इत्यर्थः, अनेन सच्चिदानन्दधनरूपता तेषां सूचिता । ननु मायातीता दृष्टिः कथं सम्भवेत्तत्राह—विश्वकृतां ब्रह्मादीनामपीश्वरः सर्वशक्तिप्रदः प्रभुर्न तस्याशक्यं किञ्चिदस्तीति भावः । अन्यथा मायिकसृष्ट्या ब्रह्मादिभिः सह साम्यापत्तिः ॥ १८ ॥ तदेव प्रपञ्चयति—यावदिति यादृगित्यर्थः । अल्पकेति क-प्रत्ययो बाल्येनात्यल्पप्रमाणापेक्षया, यद्वा, सच्चिदानन्दरूपत्वेन परममहत्त्वेऽपि लौकिकत्वापेक्षया, यद्वा, अल्पमाहात्म्येन न्यूनः को ब्रह्मापि यस्मात्तादृशं वपुरिति चिद्रूपसच्चिदानन्दधन-श्रीब्रह्मविग्रहादपि तेषां वपुषो विशेषोऽभि-प्रेतः, पूर्वमपि स्वत एव तेषां तादृशत्वात् । आदि-शब्देन मस्तकाद्यङ्गानि रोम नख गन्ध स्वर वर्णादीनि च शरीरं तद्भूषणादि-परिच्छदं चोक्त्वान्तर बाह्य करणादिकञ्च तत्तत्चेष्टादिद्वाराह —यावच्छीलेत्यादिना, शीलं स्वभावः शान्तत्ववागमिव दक्षत्वादि, गुरुः कष्टादि, अभिधा नाम वाक्यं वा, कृतिः कर्म । द्वितीयादिशब्दात् पितृमात्रादिषु व्यवहरणं पूर्वाचरितस्मरणादि-कञ्चात्मनश्च स्वत एव तस्यांशत्वेन पुराप्यभेदात्, यद्वा, नित्यपियत्वात् सच्चिदानन्दविग्रहत्वेन प्रायः पृथक्त्वासम्भवादनुक्तिः, यद्वा, आदिशब्देन सोऽपि यद्वा गृहीतः, स्वयमात्मेति वक्ष्यमाणेन स एवोक्तः । तावत्तत् सर्वं विष्णुमयं श्रीभगवदात्मकं बभूव, स्वरूपे मयट् । व्यापकत्वापेक्षया विष्णु-शब्दः । एवमेकस्यैव वत्सपारिरूपत्वेन ततः पृथक्त्वेन चाभिन्नत्वं भिन्नत्वमप्युक्तम् । तत्रोपयुक्तो दृष्टान्तः—गिरो वाक्यस्य तिङ्बुबन्तचयलक्षणस्याङ्गं कर्तुं कस्मादि पदं यथा तद्वदिति भेदाख्यो वैष्णवसिद्धान्तो दर्शितः । ततश्च न जायते योगादिना कथमपि चेतस्यपि नाविर्भवतीत्यजः, सोऽप्येवं तत्तत्स्वरूपः सन् बभावशोभत, भक्तवर्गेरिव वेष्टित्वात्, यद्वा, बभावित्येक एव निज-शक्ति-विशेषतस्तत्तद्रूपेण प्रकाशते, न तु पृथक् तत्तद्रूपधारणत्यर्थः । अत एवोभययित-मित्यादित्ययात्तदुभयवदाचरितमित्यर्थस्तत्त्वत उभयत्वाभावादेव इह सद्रैष्णवसिद्धान्तविशेषः श्रीभागवतामृतोत्तरखण्डे विवृतोऽस्ति । अत्रापि स एव दृष्टान्तो द्रष्टव्यः । कर्णमय्या गिरो वाण्या एकस्या अङ्गं वर्णो यथा शब्दादिरूपत्वेन नानाविधो भाति तद्वदिति । इत्थं श्रीभगवद्रूपत्वेन च मिद्वे सच्चिदानन्दधनमूर्तिस्त्वेऽपि स्वमुखाद्यङ्गभेदवदिन्द्रियादि-भेदोऽपि सिद्धः, एवमविशेषेऽपि बहुविशेषो वैष्णवसिद्धान्तस्य परमानुकुल एवाद्वैतप्रातिकल्यापत्तेः । श्री वैष्णवैस्तु विग्रहविग्रहिभावो भगवतो मन्यते ॥ १९ ॥ गोवत्सानिति स्वभावतोऽतिवत्सलानां गवां वत्सेषु परमापेक्षत्वं सूचितम् । अत एव प्रतिवार्यं वलान्नित्यं सर्वात्मशब्दप्रयोगेन पूर्ववत्सादिभ्यो भेदो दर्शितः, तेन च भगवत्स्नेहपात्रत्वे तेभ्यो न्यूनत्वमेषामभिप्रेतम् । तच्च ( भा० ९।४।६४ )—“नाहमात्मान-माशासे” इत्यादि भगवद्वचनतो व्यक्तमेव, तथापि तेषां वने परित्यागो मायमोहितत्वात्तेषां किञ्चिद्दुःखादर्शनात् । एतदग्रेऽभि-व्यक्तं भावि । ननु मा भवतु मोहेन तेषां दुःखम्, श्रीकृष्णस्य तु प्रियजनवियोगदुःखमाशङ्कते ? तत्राह सर्वात्मा तान् सर्वानपि निजशक्तिविशेषेण सदा व्याप्य वर्त्तत एवेत्यर्थः । दिवादर्शनं स्वतो भवत्येव, अन्येदापि न विच्छेद इति भावः, यद्वा, सर्वात्मा सर्ववयस्यादि रूपत्वेनैव जानन्, न तु स्व-स्वरूपेणेत्यर्थः ॥ २० ॥ तत्तदात्मा तत्तद्वत्सपरूपः प्रविष्टवानभवत् प्रविश्यासीदित्यर्थः, यद्वा, वत्सरूपत्वमर्थादिषांनुगतं तं तमेव स्व-स्व-गेहं प्रविष्टवान् सन् तत्तदात्मा तत्तत्स्वभावोऽभवत् स्तन्यपानार्थं नीचेहेम्बाराव हरितादिकं वेगुवादनवत्साह्वानादिकञ्च स्वभावं प्राप्त इत्यर्थः । हे राजन्नित्याश्रय्येण सम्बोधनम्; यद्वा, हे भक्त्या राजमानेति



भवतैवेतद्बोद्धुं शक्यत इति भावः, यद्वा, राजन्मातृस्नेहविशेषार्थं राजमानः सन् ॥ २१ ॥ तन्मातृणाञ्च मुत्प्रकारं प्रपञ्चयन् पूर्वतः स्नेहविशेषं वक्तुं तल्लक्षणं दर्शयति—तन्मातर इति । उत्थाप्याङ्केषु गृहीत्वैतत्थः, यद्वा, प्रणामाय भूमौ पतितान् तत् उत्थाप्य परं ब्रह्म श्रीकृष्णम्, तथोक्तिः परमेश्वर्य्यप्रकटनात् । त्वरेति निर्भरमिति सुधासवमित्यादिकञ्च पूर्वतो विशेषस्तत्- त्सम्बन्धादेव ज्ञेयः ॥ २२ ॥ तत्तद्बालरूपोऽसी तत्तद्गृहेषु सर्वेष्वेव सुखमवसदित्याह—तत इति । यामो दिनान्त्यप्रहरस्तस्मिन् यमो गृहागमननियमः सदा वर्षाकालवत्तृणसम्पत्त्या तृणानां गवां व्रजे तदानीमागमनतः पूर्वमेव वत्सानामागमनावश्यकत्वात्तेन गृहं गतः सायं मुन्मद्नादिभिः सम्यग्लालितो मातृभिः । हे नृपेति यथा भवादृशो महाराजस्य पुत्राणां मातृभिर्मुन्मद्नादिकं क्रियते, तद्वदिति भावः, यद्वा, नृपस्येवोन्मद्नादिभिर्मुन्मद्नां तैलादिना, मज्जः ( मज्जनं ) स्नपनं, लेपनं चन्दनादिना । आदि-शब्दाद्वन्य- वार्ताप्रश्नशयनादीनि माधवः श्रीकान्त इति लक्ष्मीरूपाणां श्रीराधादीनामपि सन्तोषणं स्वेन रूपेणाभिप्रैति, यद्वा, मा विद्या विच्छक्तिरिति यावन्, तस्याः पतिः । तथा च श्रीहरिवंशे ( भविष्य प० ८८।४९ )—‘मा विद्या च यतः प्रोक्ता तस्या ईशो यतो भवान् । तस्मान्माधवनामासि धवः स्वामीति शब्दितः ।’ इति, तत्तद्रूपेण तत्र वर्तमानत्वात् ॥ २३ ॥ गवाञ्च तथैव स्नेहविशेष- माह—गाव इति । स्वकान् स्वकानिति गवां वात्सल्यातिशयेन स्वभावतः स्वपुत्रस्यैव पायनात् वत्सतरान् वृद्धिं गतानां वत्सा- नौघसमापीनसम्बन्धि, सत्वरमिति मुहुरिति स्रवदित्यादिकञ्चात्रापि पूर्वतो विशेषो ज्ञेयः ॥ २४ ॥

### श्रीसुवर्शनसूरिकृतं शुकपक्षीयम्

आत्मानं सङ्कल्पं उभयायितम् उभयोर्वत्सवालयोः तत्तत्सात्त्विकाङ्गिकयैषयिकादिषु सन्निवेशेषु यायः गमनं सञ्जातं यस्य तथा चक्रे यतः ईश्वरः सः विश्वकृत् स्वासाधारणलक्षणवाशिष्ठः तथा च स्वस्व विमुस्वरूपं ब्रह्मातिरोहितवत्सवाल जीवस्य सात्त्विकाङ्गिक वैषिक सन्निवेशविशिष्टस्वसङ्कल्पविशिष्टं चक्रे इति भावः । कृष्णरूपाण्यसङ्ख्यानीत्युक्तेः “सत्यज्ञानानन्तानन्द- मात्रैकरसमूर्तयः” इति प्रदर्श्यमानत्वात् स्वसङ्कल्पविलास एवायमिति भावः ॥ १८ ॥ वत्सबालमूक्षमवपुः यावत्सङ्ख्याकं वपुषः जात्येकत्वं सङ्ख्येत्युपलक्षणं परिमाणादिवैचित्र्यं यत्कराङ्गघादिकं यावत् ज्ञानकर्मेन्द्रियोपलक्षणं यष्टिविषाणवेगुदलशिकं यावत् इति तत्तदुरादेरुलक्षणं विभूषाम्बरं यावत् तन्निवेशादीनामुपलक्षणं शीलगुणाभिधाकृति यावदिति एतद्वैचित्र्योपलक्षकं विहारारदिकं वयश्च यावत् आदिपदेन स्वरबलादिवैचित्र्यं सर्वं विष्णुमयं जगत् इति गिर अङ्गवत् मूर्तिवत् अज अरिणत एव स्वरूपेण श्रीकृष्णः स्वसङ्कल्पेन सर्वस्वरूपः स्वावतारवद्बभौ ॥ १९ ॥ स्वयमात्मा बालरूप आत्मरूपान् गोवत्सान् आत्मरूपैर्वत्सपैरात्मरूपैर्विहारैश्च क्रीडन् एवं सर्वात्मा स्वसङ्कल्पेन सर्वरूपः व्रजं प्रविवेश ॥ २० ॥ तत्तदात्मा तेषां तेषां सर्वपदार्थानां रज्ज्वादिपर्यन्तानामपि आत्मा सङ्कल्पेन सर्वस्य सर्वसामग्रीसम्पादक इति यावत् ॥ २१ ॥ गोपीनां विमोहनसङ्कल्पकार्यमाह—द्वाभ्यां तन्मातर इति । परं ब्रह्म श्रीमन्नारायणं श्रीकृष्णं जगदुपकृतिपरतया श्रीकृष्णरूपेणाविभूतं सुतरूपं मत्वा स्नेहस्तुतं यत्स्तन्यं पयः तदेव सुधातुल्यम् आसव- तुल्यं च ताभिः स्नेहार्पितत्वात् अपाययन् इति ॥ २२ ॥ यामयमेन प्रहरे प्रहरे या याः क्रीडाः तासां नियमेन वर्तमानैः स्वाचरितैः गोपगोपीः प्रीणयन् सायं प्रातरागतो गतश्चेति वर्षं क्रीडां चकारेति अनेन गोपीनां रोहिणीयशोदावत् सर्वविधकैङ्कर्यकरणभावना प्रत्यनुसारिणी श्रीभगवत्क्रीडा सञ्जातेति व्यङ्ग्यं रहस्यम् “इच्छागृहीताभिमतोऽदेह” इति वाक्यात् ॥ २३ ॥ वैकल्यं चाह— वत्सवत्योऽभ्युपाययन् इति । वक्ष्यमाणत्वात् स्वकान् पूर्वं स्वीयानित्यनेन एष्वेव स्नेहो व्यञ्जितः न त्वद्यतनेषु इति तेषां परब्रह्म- रूपत्वञ्च व्यज्यते ॥ २४ ॥

### श्रीमद्वीरराघवाचार्यकृता भागवतचन्द्रचन्द्रिका

अन्तर्विपिने वनमध्ये क्वाप्यदृष्ट्वा विश्वदृक् हेतुगर्भमिदं तत्त्वात् सर्वं वत्सवत्सपाहरणरूपं कर्म चतुर्मुखकृतमाशु अवगतवान् ॥ १७ ॥ तेषां वत्सानां वत्सपानां च मातृणां कस्य च ब्रह्मणश्च प्रीतिं कर्तुं विश्वदृग्गोश्वरश्चेति हेतुगर्भमिदं विश्वदृक्त्वाद्य- येषपरिणामोपयुक्तसार्वज्ञादिगुणयुक्तत्वादोश्वरत्वात्प्रभुत्वात् सर्वशक्तित्वाच्च आत्मानमेव उभयायितं वत्सवत्सपायितं तदुभयवदा- चरन्तं चक्रे ॥ १८ ॥ तदेव प्रपञ्चयति—यावदिति । यावच्छब्दः साकल्यार्थः अजः श्रीकृष्णः यावद्वत्सानां वत्सपानां चाल्पवपु- रादिकं तावत्स्वरूपो बभौ कथम् “सर्वं विष्णुमयं जगत्” इति या प्रसिद्धा वाणी तस्या अङ्गवत्तदर्थमूर्तिवत् सा गोरेवार्थस्वरूपेण प्रत्यक्षा यथा भवति तथा वभावित्यर्थः । दलानि भूषार्थं शिरस्सु निहितानि किसलयदलानि शिक् शिक्यानि शीलानि स्वभावाः अभिधा नामानि आकृतिरवयवसंस्थानं गिरोऽर्थवदिति पाठे प्रत्यक्षस्तदर्थं इवेत्यर्थः ॥ १९ ॥ एवं स्वयमेव सर्वात्मा सन्नात्माभि- न्नैर्वत्सपैरात्माभिन्नान् गवां नत्सान् स्वयमात्मैव प्रयोजकः परिपाल्यात्मविहारेः क्रीडन् व्रजं प्राविशत् ॥ २० ॥ पृथङ्नीत्वा पृथक्कृत्य तत्तद्गोष्ठे प्रवेश्य तत्तदात्मा तत्ताद्वलप्रतिरूपो भूत्वा तत्तद्बालगृहं प्रविष्टवान् ॥ २१ ॥ अथ गोपिकामोहनप्रकारमाह—तन्मातर इति । वेणुरवेण वेणुलिङ्गेन त्वरयोत्थितास्तत्तद्वत्सपमातरः सुतान् मत्वा परं ब्रह्मैव दोभ्यां निर्भयं पूर्णानन्दं यथा तथोत्थाप्य उपगुह्य स्नेहस्तुतं स्नेहेन स्तुतपयोधरा । यद्वा स्नेहेन स्तुतं स्तन्यं पय एव सुधावत्स्वादु आसववन्मादकं पाययामासुः ॥ २२ ॥ एवं माधवः यामयमेन तत्तत्कालनियमेन सायं गतः प्राप्तः ततः शोभनैराचरितैश्चेष्टितैः प्रहर्षयन् हे नृप ! उन्मदनादिभिः संस्कारितो



वभूव ॥ २३ ॥ अथ गवां मोहनप्रकारमाह—गाव इति । हुङ्कारघोषे परिहृतांश्च सङ्गतांश्च तान् वत्सान्मुहुर्लिहन्त्यः स्रवदीधसमा-  
पीनोद्भवं पयः क्षीरमपाययन् ॥ २४ ॥

### श्रीमज्जीवगोस्वामिकृतः क्रमसन्दर्भः

लीलावेशं दर्शयति—क्वापीत्यनेन । ज्ञानाद्याः शक्तयः स्वानवसरे समयमिव तटस्थास्तिष्ठन्ति स्वावसरे स्वसेवायै  
तमुपतिष्ठन्तीति ज्ञापितम् ॥ १७-२० ॥ स्वं पुत्रीयन्तीनां तन्मातृणां चकारात् विना स्वसङ्गमतिष्ठतां तेषां स्वीयेन लीलावेशेनाघो-  
दरप्रवेशवदुत्पातान्तरशङ्कया कतिचिद्दिनानि च एकान्ते तान् रक्षितञ्च द्वारकायां यदूनिवेति ज्ञेयं तत्तदात्मेति बहुव्रीहिणा  
तत्तदयत्नवान् भवेदित्यर्थः । “आत्मायत्नो धृतिर्बुद्धिः स्वभावो ब्रह्म वर्णं च” इत्यमरनानार्थवर्गात् । प्रासङ्गिकं प्रयोजनमाह—  
कस्य चेति । एकस्वरूपत्वादुभयायितमेव न तूभय विश्वकृतां पुरुषाद्यवताराणामीश्वरोऽवतारी विष्णुमयमित्योपचारिकविकारार्थे  
मयट् ॥ २१-२४ ॥

### श्रीमज्जीवगोस्वामिकृतः बृहत्क्रमसन्दर्भः

एवमारब्धे भोजने ब्रह्मणापहतान् वत्सान् स्वयं विचिन्त्य पुनस्तत्रैवागत्य तथैव तेनापहतान् बालकांश्च वीक्ष्य यदकार्षी-  
त्तदाह—यावद वत्सपेत्यादि । सर्वः स्वरूपः सन् स बभौ । तद्रूपया ऐच्छिक्या प्रकाशिकया मायया सर्वेषां वत्सपानां वत्सकानाञ्च  
तत्तद्वपुर्वयःस्वभावानाञ्च वेणु विषाणभूषान्वराणाञ्च स्वरूप इत्यर्थः । यावच्छब्दः साकल्यार्थः प्रमाणार्थश्च । यावदादि सर्वं पदं  
क्रियाविशेषणम् । ‘सर्वं विष्णुमयं जगत्’ इति वचसोऽङ्गवच्छरीरवत् पूर्वं तद्वचो वचस्त्वेनैव स्थितम्, सम्प्रति तद्वचः शरीरीव  
जातमित्यर्थः । तत्र विष्णुत्वेनारोपः, एतत् सर्वं विष्णुरेवेति अङ्गवच्छब्द-तात्पर्यम् चेतनाचेतनयोरेव चिदानन्दरूपात्वमिति वेणु-  
विषाणदलशिक्यादीनामुपपादनम् । एवममूर्त्तानां गुणशीलाभिधादीनाञ्च ॥ २०-२६ ॥

### श्रीमद्विश्वनाथचक्रवर्तिकृता सारार्थदर्शिनी

पुनः किं कृत्वा विचिकायेत्यत आह क्वेति । विश्वविदपि क्वापि शाद्वलादन्यत्रापि वत्सान् पुलिनादन्यत्रापि पालान्  
अदृष्टा विचिकायेति पूर्वैर्गैवान्वयः । ननु, कृष्णः किं वत्सादिचौर्यक्षण एव विवेद तत्क्षणानन्तरं वा किञ्चिदन्विष्य वा विवेदेत्यत  
आह, सर्वमिति । सहसा चौर्यक्षण एव ब्रह्मणा अतर्कितमेवेत्यर्थः “अतर्किते तु सहसा” इत्यमरः ॥ १७ ॥ ततश्च भगवन्मायया  
मोहिते ब्रह्मणि मोहकम्मन्ये स्वभवनं गते सति स्वस्य ब्रह्माशामोहनाभावमात्रव्यञ्जकः पूर्ववत्स्वीर्यवत्सबालकैः सह भोजनादि-  
लीलाभिविहारो नातिचित्रमित्यतो मायातीतान् बलदेवपर्यन्तानपि स्वपरीवारान् मोहयित्वा लोके स्वमायाबलं दर्शयितुं परम-  
वत्सलानां गोगोपीनां स्वस्मिन्पुत्रभावमभिलषन्तीनां मनोरथं पूरयितुं ब्रह्माणं मोहयित्वापि पुनर्महाविस्मयसमुद्रे प्रक्षेप्तुम् एकस्मिन्नेव  
स्वाभीष्टदेवे श्रीभागवतोपदेष्टरि वासुदेवे भक्तिमन्तं खलु तं च परःसहस्रान् वासुदेवान् दर्शयितुं स्वयमेव वत्सबालकाद्याकारो  
वभूवेत्याह, तत इति । कस्य ब्रह्मः आत्मानं स्वयमेव उभयायितं उभयं वत्सत्वं बालकत्वं च अयितं प्राप्तं वत्सबालरूपिणमित्यर्थः ।  
विश्वकृतां महत् स्रष्टादीनामपीश्वर इति तत्र सामर्थ्यं द्योतितम् ॥ १८ ॥ तदेव प्रपञ्चयति—यावत् यत्परिमाणकं वत्सपानां  
वत्सकानां च अल्पकं वपुः जात्यपेक्षया एकवचनम् अत्यल्पानि कोमलानि वपुषीत्यर्थः । एवमुत्तरत्रापि विहारादिकमित्यत्रादि-  
शब्दात् पितृमात्रादिषु व्यवहरणं पूर्वाचरितन्मरणादिकं च अजः अजन्यतयैव भीत एव कृष्णः सर्वस्वरूपः तावद्वपुरादिरूपः सन्  
बभौ सर्वं विष्णुमयं जगदिति प्रसिद्धा या गीरतस्या अङ्गवत् सा गीरेव मूर्त्ता प्रत्यक्षा यथा वभूवेत्यर्थः ॥ १९ ॥ ततश्च मध्याह्ना-  
पराह्णयोः पूर्ववदेव क्रीडितवतस्तस्य सायं गोष्ठप्रवेशमाह—स्वयमिति पञ्चभिः । एवं सर्वात्मा सन् व्रजं प्राविशत् कथं स्वयमात्मैव  
प्रयोजक आत्मरूपान् गोवत्सानिति कर्मापि स्वयमेव आत्मरूपैर्वत्सपैः प्रतिवार्येति प्रयोज्यकर्त्तापि स्वयमेव आत्मविहारैः आत्मभि-  
रात्मभूतैर्बालकैः सह ये विहारा वेणुवादनादयस्तैः क्रीडन्निति क्रियाकारकाण्यपि स्वयमेव इत्यर्थः, अत्र पुलिने वत्सपाला उपविश्य  
भुञ्जत एव शाद्वलेषु वत्सास्तृणं चरन्त्येव तानन्वेष्टुं कृष्णो विपिने पर्यटत्येव क्षणमात्रायमाण वर्षं व्याप्येत्येतत्त्रिकं सर्वैरदृष्टं  
तत्तत्स्यलेषु प्रतिदिनं भ्रमद्भिरन्यैर्लीलापरिकरैः कृष्णस्वरूपवत्सबालैर्बलदेवेनापि वर्षवातातिपाद्यैरप्यस्पृष्टमेवाचिन्त्यशक्त्या  
योगमायया व्यराजीदेव यस्यैक एव कृष्णो ब्रह्मणा कवलवेत्रादिलक्ष्मलक्षितो मोहान्ते ददृशे तुष्टुवे चेति ज्ञेयम् ॥ २० ॥ तत्तदात्मा  
श्रीदामसुदामसुवलादिबालकम्बरूपः कृष्णस्तत्तत्सम्प्रविष्टवानित्यन्वयः ॥ २१ ॥ हन्त हन्त यशोदाया इवास्माकमपि कृष्णः किं  
पुत्रो भवेत् इति गोपीनां मनोरथस्य सिद्धिं बहिरलक्षितां वदन्नेव तासां मोहनमाह तन्मातरस्तत्तन्मातरः सुतान्मत्वा परं ब्रह्मैव  
दोभिरुत्थाप्य अङ्के कृत्वा स्तन्यं पयोऽपाययन् उद्धृतेति क्वाचित्कः पाठश्च निर्भरं परिरभ्येति निर्भरं स्नुतेति पूर्वतः स्नेहाधिक्य-  
सूचकं परं ब्रह्मापि सुधासवं मत्वा तासां स्तन्यं पयोऽपिबदित्याह—सुधासवमिति । स्नेहस्नुतत्वेन स्नेहमयं तत् प्रेमास्वादमहारसिकः  
कृष्णः सुधामिव स्वादु आसवमिव मादकं पिबन्ननुवभूवेति तल्लोभादेव तस्यापि तत्तत्पुत्रीभाववासनाप्रागासीत्सापि ब्रह्म-  
मोहनप्रसङ्गे एव सिद्धेत्यत एव स्वस्य सखीनपि वर्षपर्यन्तं योगमायया मोहयामासेति ज्ञेयम् “स्तन्यामृतं पीतमतीव ते मुदा”



इति ब्रह्मणापि वक्ष्यमाणत्वात् ॥ २२ ॥ यामानां यमेन उपरमेण “यमु उपरमे” तस्मिन् सतीत्यर्थः माधवः कृष्णस्तत्स्वरूपभूत-  
बालकगणश्च गतः स्वस्वगृहमिति शेषः ततश्च उन्मर्दनं सुगन्धतैलाभ्यञ्जनं तदनन्तरं मज्जः स्नपनं मातृभिः सायं संलालितः ॥ २३ ॥  
गोपीनामिव ततो गवामपि मोहमाह—गाव इति । परिहृतास्ततः आदावाहृतास्ततः सङ्गताश्च तान् अत्रापि सत्वरमिति मुहुर्लिहन्त्य  
इति मुहुः स्रवदिति स्नेहाधिक्यसूचकम् ॥ २४ ॥

### श्रीमच्छुकदेवकृतः सिद्धान्तप्रदीपः

सर्वं वत्सवत्सपहरणं विधिवत् ब्रह्मणा कृतं सहसा आशु ह स्फुटमवजगाम अवगतवान् यतो विश्ववित् सर्ववित् ॥ १७ ॥  
तन्मातृणां मुदं कर्तुं पुत्ररूपेणापूर्वमानन्द दातुं कस्य च मञ्जु महित्वप्रकाशनेन मुदं कर्तुं चकारात्तं विमोहितं कर्तुम् आत्मानमु-  
भयार्थितं वत्सवत्सपहारेण वर्तमानं चक्रे न तु तानानीतवान् यतो विश्वकृत् ईश्वरः ॥ १८ ॥ तत्प्रपञ्चयति—यावदिति । अजः  
श्रीकृष्णः यावत् वत्सपानां वत्सकानां चाल्पकवपुरादिकं तावत्सर्वस्वरूपो बभौ सर्वं वृष्णमयं जगदिति या गोस्तस्या अङ्गवत्  
अर्थवत् यथा अस्याः अर्थः प्रतीयते तथा बभौ इत्यर्थः ॥ १९ ॥ स्वयमात्मा प्रयोजकः आत्मरूपान् गोवत्सान् कर्मभूतान् आत्मरूपैः  
वत्सपैः प्रयोज्यकर्तृभिः प्रतिवार्य इत्थं सर्वात्मा सर्वरूपः आत्मविहारैः क्रीडन्निति सर्वक्रियारूपश्च ब्रजं प्राविशदित्यन्वयः ॥ २० ॥  
स श्रीकृष्णः तत्तदात्मा तत्प्रतिरूपो ब्रजं प्राप्तोऽभूत् तत्र च तद्वत्सान् पृथक् नीत्वा तत्तद्गोष्ठे निवेश्य तत्तत्सद्व प्रविष्टवा-  
नित्यन्वयः ॥ २१ ॥ गोपिकानां पुत्ररूपेण प्राप्तादारमपुष्पात्सुखमाह—तन्मातर इति, द्वाभ्याम् । वेणुरवैस्त्वरयोत्थिताः सत्यः  
सुतान्मत्वा निर्भरं स्वानन्दपूर्णं परं ब्रह्म दोषिष्ठत्वाप्य उदूह्य परिरभ्य आलिङ्ग्य परमानन्दमूर्तिस्पर्शसुखं प्राप्य सुधा-वं सुधा-  
वत्स्वादु आसववन्मादकं स्नेहस्तुतस्तन्यपयः अपाययन् पाययामासुः ॥ २२ ॥ हे नृप ! इत्थं माधवः श्रीपतिः यामयमेन तत्तत्  
प्रहरबालचरितनियमेन बाललीलानामतिरुचिरत्वात्प्रहरनिर्वर्त्यत्वमुक्तं सायं गतः प्राप्तः स्वाचरितैः स्वस्यासाधारणैरन्येषां दुरनुष्ठे-  
यराचरितैरित्यर्थः । मातृः प्रहर्षयन् परमानन्दं प्रापयन् ततो मातृभिरुन्मर्दनादिभिर्लालितोऽभूदित्यर्थः ॥ २३ ॥ गवां वत्सरूपि-  
भगवतः सकाशात्सुखमाह—गाव इति । हुङ्कारघोषैः परिहृतः आहृताश्च ते सङ्गताश्च तान् ॥ २४ ॥

### श्रीबलदेवविद्याभूषणकृता वैष्णवानन्दनी

पुनः कथं विचिकायेत्यत्राह क्वापि शाद्वलादन्यत्रापि वत्सान् पुलिनादन्यत्रापि पालान् अदृष्ट्वेति प्राग्वत् विचिकायेति  
पूर्वेणैवानुषङ्गः । ननु चौर्यक्षण एवावजगाय तदनन्तरं किञ्चिदन्विष्य वेति चेत्तत्राह विश्वविदिति सर्वज्ञोऽसौ सर्वमिदं विधिवत्  
तद्धेतुकमिति सहसा चौर्यक्षण एव पद्मभुवात्कितमेवावजगाय “अतर्किते तु सहसे” त्यमरः ॥ १७ ॥ अथ विरिञ्चस्य मोहकं  
परमेश्वर्यं भगवता प्रकाशितमित्याह—तत इति । मोहकम्मन्ये विरिञ्चे स्वलोकं गते सति ईश्वरो नन्दाभक्त आत्मानं स्वमुभयार्थितं  
चक्रे उभयं वत्सत्वं वत्सपालकत्वञ्चायितं प्राप्तं वत्सं तत्पालकरूपिणं व्यञ्जयदित्यर्थः । किमर्थमित्यत्राह स्वस्मिन् पुत्रभावं वाञ्छ-  
न्तीनां सखिमातृणां तत्तत्पुत्रतया मुदं कर्तुं कस्य च विरिञ्चस्य विज्ञस्याप्यज्ञतया स्वामिपरीक्षायां प्रवृत्तस्यापि पुत्रत्वादभूत्यत्वा-  
च्चानुग्राह्यस्य परः सहस्रवासुदेवरूपदर्शनेन महाविस्मयरसानुभावनलक्षणां मुदं कर्तुमित्यर्थः । यतो विश्वकृत् तत्तद्व्यञ्जने समर्थ  
इत्यर्थः ॥ १८ ॥ तदेव प्रपञ्चयति यावदिति । वत्सपानां वत्सकानां चाल्पकं वपुर्वावत् यत्परिमाणकं तदनतिक्रम्येत्यर्थः ।  
जात्यपेक्ष्यैकवचनं अत्यानि कोमलानि वपुषीत्यर्थः । एवमुत्तरत्रापि योज्यम् यावद्विहारादिकमित्यत्रादिशब्दात् पित्रादिव्यवहारो  
ग्राह्यः । अजोऽपूर्वदेहयोगाशून्यः कृष्णः पूर्वोक्तं सर्वविष्णुमयं स्वात्मकं प्रकाश्य तत्सर्वस्वरूपो बभौ “अजायमानो बहुधा विजायते”  
इति वेदवाचोऽङ्गवत् सा गीरेव मूर्त्ता यथा प्रत्यक्षाभूदित्यर्थः । गिरः प्रणवलक्षणस्य महावाक्यस्याङ्गवत् सा यथा ऋगाद्यङ्गतया  
बहुरूपा तद्वदित्येके ॥ १९ ॥ ततश्च मध्याह्नापराह्णयोः पूर्ववदेव कृतविहारस्य तस्य सायं ब्रजे प्रवेष्टमाह स्वयमिति पञ्चभिः । एवं  
सर्वात्मा सन् ब्रजं प्राविशत् कथं स्वयमात्मैव प्रयोजकः आत्मभूतान् गोवत्सान् इति कर्मापि स्वयमेव आत्मभूतैर्वत्सपैः प्रतिवार्येति  
प्रयोज्यकर्त्तापि स्वयमेव आत्मविहारैरात्मभूतैर्बालकैरे विहारा वेणुवादनादयस्तैः क्रीडन्निति क्रियाकारकाराद्यपि स्वय-  
मेवेत्यर्थः ॥ २० ॥ तत्तदात्मा श्रीदामसुदाम सुवलादिबालस्वरूपः ॥ २१ ॥ वाञ्छिततत्पुत्रभावानां गोपीनां वाञ्छां पूरितवानिति  
ब्रुवंस्तासां मोहनमाह—तदिति । तत्तन्मातरः सुतान् मत्वा परं ब्रह्मैव दोषिष्ठत्वाप्योत्सङ्गेकृत्वा स्नेहेन स्नुतं स्तन्यपयोऽप्याय-  
यन् निर्भरमिति पूर्वतः स्नेहाधिक्यं सूच्यते, कीदृशं तत्पयः सुधामिव स्वादु आसवमिव मादकमित्यर्थः । परब्रह्मापि तादृशं विज्ञाय  
तदपि वदिति भावः “स्तन्यामृतं पीतमतीव ते मुदे”ति ब्रह्मोक्तेः “ये यथा मा”मिति तद्वाक्यात्तत्तद्भावानुसारेण तत्तत् पुत्र-  
भावाय हरेः स्पृहाऽभूदेव यदर्थं स्वसखानां वत्सरमेकं योगमाया मोहनम् ॥ २२ ॥ यामो वासरात्यः प्रहरस्तस्य यमेन उपरमेण  
हेतुना माधवस्तत्तद्बालकवपुस्तत्तत् स्वगृहं गतस्तन्मातृगणैरुन्मर्दनादिभिः सायं संलालितोऽभूदिति शेषः । उन्मर्दनं सुगन्धतैला-  
भ्यञ्जनं ततो मज्जः स्नपनं शोभनेराचरितेर्मातृः प्रहर्षयन् ॥ २३ ॥ अथ गवां मोहनमाह परिहृता परिहृतास्ततः सङ्गताश्च तान्  
इहापि सत्वरमिति मुहुर्लिहन्त्यः स्रवदिति पूर्वतः स्नेहाधिक्यं सूच्यते ॥ २४ ॥



### श्रीसुबोधिनी

ततोन्तविपिने क्वापि वत्सान् वत्सपांश्चादृष्ट्वा विचारे क्रियमाणे विश्ववित् सर्वज्ञो विधिकृतं सर्वमिति सहसा शीघ्रमेवावजगाम ज्ञातवान् हेत्याश्रयम् ॥ १७ ॥ ततो भगवान् ब्रह्मणो मुदं कर्तुं बालकान् नानीतवान्, तथा सति तस्य स्वप्रयास-वैयर्थ्यात् खेद एव भवेत्, तूष्णीं गृहगमने तु तन्मातृणां खेदो भवेत्, अत उभयेषां मुदं कर्तुं मात्मानमुभयायितं चक्रे यतोयं विश्वकृत्, कोयं प्रयासः? ननु तज्जनकानां कालकर्मस्वभावानामभावात् कथं कृतवानित्याशङ्क्याहेश्वर इति ॥ १८ ॥ इयं सृष्टिरात्मसृष्टिरेव जातेत्याह यावदिति, यावन्तो वत्सा वत्सपाश्च सङ्ख्यया तावान् भगवानेव जातोल्पकानि वपूँषि जातः, यावदिति पदार्थानतिवृत्तौ, वत्सकवत्सपाल्पकवपुर्यावत् तावद्रूपो जात इत्यवधारणे वा, कराङ्ग्यादिकं यावत् तावदपि जातो यष्टिर्विषाणवेणुदलशिङ्ग यावद् विभूषाम्बरं च यावत् तावदपि जातः, शीलगुणाभिधाकृतिवयो यावद् विहारादिकं च यावत् तावद्रूपः सन् बभावितासम्बन्धः, ननु कथमेवं जात इत्याशङ्क्याह सर्वस्वरूप इति, नन्वेकस्य कथं सर्वभावस्तत्राह “सर्वं विष्णुमयं जग”दित्यत्रवाक्ये “सर्वं विष्णुमय”मितिप्रतीकग्रहणं, “सर्वं विष्णुमय”मित्येवम्रूपा या गीस्तस्याअङ्गवदर्थवत् ‘सर्वं विष्णुमयं जग’दिति वाक्यार्थो यथाश्रुतो यथोपपद्यत आत्मसृष्ट्याधिदैविकसृष्ट्या वा यथैवोपपद्यते तथैवैदपि जातमिति ज्ञातव्यम् ॥ १९ ॥ एवं सर्वरूपो भूत्वा रूपाणां विनियोगमाह स्वयमिति, स्वयमेव भगवानात्मना स्वेनैवात्मरूपान् गोवत्सान् परिवार्यात्मरूपैरेव वत्सपैस्तत्तद्वत्सान् परिवार्य सह वात्मरूपैरेव विहारैः क्रीडन् स्वयमेव धर्मधर्मभावं प्राप्तः सर्वात्मा व्रजं प्राविशत् ॥ २० ॥ ततस्तत्तद्वत्सान् पूर्ववदेव यावता मार्गेण यत्र गम्यते तावद् दूर एव ततस्ततः पृथङ् नीत्वा तत्तद्गोष्ठे निवेश्य स्थापयित्वा स एव भगवान् तत्तदात्माभवत् तत्र स्थित्यर्थं तत्तद्भावं प्राप्तवान् बन्धनादिभावं ततो वत्सरूपेण तत्तत् सद्म गृहं तेन तेन प्रकारेण प्रविष्टवान् ॥ २१ ॥ एवं तेषां कार्यमुक्त्वा गोपिकानां पूर्ववदेव तेषु वृत्तिमाह तन्मातर इति द्वाभ्यां, वेणुरेव श्रुते त्वरोत्थिता जाताः, उपविष्टानपि बालकान् दोर्मिस्तथाप्य परिरभ्य निर्वृता जाता देहस्वभावोपि तदधिष्ठातृकृतस्तथैव जात इत्यत्यन्तस्नेहेन स्तुतं तनूद्भवं यत् पयस्तदेव सुधारूपमासवं मादकं च जातं तादृशं पयः परं ब्रह्म सूतान् मत्वा पाययन्, वस्तुतस्त्वेते मुक्तस्तना भवन्ति ॥ २२ ॥ ततो बहिरपि सेवां कृतवत्य इत्याह हे नृप, प्रथममुन्मर्दनं तैलपिष्टेनोद्धर्तनं, ततो मज्जो मज्जनं, स्नानमिति यावत्, ततो लेपनं गन्धादिना, ततो लङ्काराः, ततो रक्षा, ततस्तिलकादि, ततोशनं भोजनं, ततो वार्तासुख-शयनादि, तैः सर्वैरेव संलालितः सन् स्वाचरितैर्यथापूर्वं बालका आचरन्ति तादृशचरित्रैः प्रकर्षेण हर्षयन् जातः, नन्वेतावता भूयान् कालो लगति तत् संसारव्यापृतानां प्रत्यहं कथं सम्भवतीत्याशङ्क्याह सायं गत इति, सायङ्कालेति गतस्तावद्भावं प्राप्नोति, तत्र हेतुर्यामयमेनेति, यामस्य कालस्य प्रहरात्मकस्य यमेन नियमेन, यावत्तेतावान् कालो भवति तावत् सूर्यगतिः कुण्डिता भवतीत्यर्थः, कथमेवमत आह माधव इति, लक्ष्मीपतिरयमतः सर्वसम्पत्तिः, कालस्य च नियन्तातो न कालकृतानुपपत्तिरिति ॥ २३ ॥ एवं मातृणां बालेषु वृत्तिमुक्त्वा गवां वत्सेषु वृत्तिमाह गाव इति, ततो वत्सप्रोत्यनन्तरं गावोपि गोष्ठमुपेत्य सत्वरं त्वरया हुङ्कारघोषैः स्वकृतैर्हुङ्कारशब्दैः परिहृता आहूताश्च ते सङ्गताश्च, ततस्तादृशान् स्वकान् स्वकान् वत्सतरान् स्थूलवत्सानप्य-पाययन् स्नेहान् मुहुर्लिहन्त्यः, न चाग्रे दोहः कथं भविष्यतीत्याशङ्कनीयं, यतः स्रवदेवौघसमोघः सम्बन्धि पयो न त्वन्तःस्थितम् ॥ २४ ॥

### गोस्वामिश्रीगिरिधरलालकृता बालप्रबोधिनी

अन्तविपिने वनमध्ये क्वापि वत्सान् वत्सपालांश्चादृष्ट्वा सहसा झटिति सर्वं वत्सादिहरणं विधिकृतं ब्रह्मणा कृतमवजगाम ज्ञातवान् । ज्ञाने हेतुगर्भविशेषणमाह—विश्वविदिति । ‘ह’ इत्याश्रयं । ‘सर्वज्ञोऽपि कथं पूर्वमज्ञवद्विचिकाय’ इत्याश्रयम् ॥ १७ ॥ यदि तानेव वत्सबालान् स्वशक्त्या आनयेत्तदा हरणप्रयासवैयर्थ्यात् कस्य ब्रह्मणो दुर्मनस्कता स्यात्, यदि तु तूष्णीमेवासीत्तदा तन्मातृणामत्यन्तक्लेशः स्यात्, तत उभयेषां मुदं कर्तुं कृष्णः आत्मानमुभयायितं वत्सरूपेण वत्सपरूपेण च वर्तमानं चक्रे । ‘कथमेवं कर्तुं शक्तः?’ तत्राह—विश्वकृदिति । नहि विश्वकर्तुरेतेदनुपपन्नमित्याशयः । तत्र सामर्थ्यमाह—ईश्वर इति ॥ १८ ॥ तदेव दर्शयति—यावदिति । जात्यभिप्रायमेकवचनम् । यावत्सङ्ख्याकानि वत्सपानां वत्सानां च अल्पकानि अल्पप्रमाणानि कोमलानि वपूँषि, यावत्प्रमाणानि तेषां कराङ्ग्यादीनि देहावयवाः, यावन्ति यत्प्रकारकाणि यष्ट्यादीनि, यावन्ति यत्प्रकारकाणि शीलादीनि, तावत्सर्वस्वरूपः सन् अजः श्रीकृष्ण एव बभावितासम्बन्धः । ‘कथम्?’ इत्यपेक्षायामाह—‘सर्वं विष्णुमयम्’ इति श्रुतिप्रतीकग्रहणम् । ‘सर्वं विष्णुमयं जगत्’ इति या गीः श्रुतिवाक्यं तस्या अङ्गवत्, सा गीरेवार्थस्वरूपेण प्रत्यक्षा यथा भवति तथा बभावितासम्बन्धः । दलानि पुष्पपत्राणि शोभार्थं शिरआदिषु धृतानि, विभूषा भूषणानि, अम्बराणि वस्त्राणि, शीलानि स्वतःसिद्धस्वभावाः, गुणाः शिक्षिताः विनयादयः, अभिधा वाणी तत्तन्नामाभिनिवेशो वा, आकृतिराकारः, विहारादिकमित्यादिपदेन मात्रादिषु व्यवहरणं पूर्वाचरितस्मरणादिकं च १९ ॥ एवं सर्वात्मा सन् व्रजं प्राविशत् । प्रवेशप्रकारमाह—स्वयमेवात्मा प्रयोजकः । आत्मरूपान् गोव-त्सानिति कर्म कारकमपि स्वयमेवेत्युक्तम् । आत्मस्वरूपैर्वयस्यैवत्सपैः प्रतिवार्येति प्रयोज्यकर्ताऽपि स्वयमेवेत्युक्तम् । आत्मविहारैः



क्रीडन्निति क्रीडनरूपा क्रिया तत्साधनानि च स्वयमेवेत्यर्थः ॥ २० ॥ हे राजन् ! यत्र यत्र यस्य यस्य गोपबालस्य गृहमार्गं भिन्न-  
स्तत्र तत्र तेन तेन गोपरूपेण तस्य तस्य वत्सान् पृथक् नीत्वा कृत्वा तेषां तेषां गोष्ठे निवेश्य स्वयमपि तेषां तेषां सद्य गृहं प्रविष्ट-  
वान् । श्रीकृष्णस्तत्तदात्माऽभवत् ॥ २१ ॥ गोपीनां मोहमाह - तन्मातर इति । तेषां बालानां मातरो वेणुरवेण वेणुशब्दश्रवणेन  
त्वरया उत्थिताः सत्यः परं ब्रह्म श्रीकृष्णमेव स्वीकृततत्तद्बालक रूपं स्वसुतात्मकत्वादोभिर्भुजैरुत्थाप्य निर्भरं स्नेहातिशयं यथा  
भवति तथा परिरभ्य आलिङ्ग्य स्नेहेन स्तुतं स्तन्यं पयः अपाययन् । तासां भाग्यातिशयं द्योतयन् भगवत्पीतं पयो विशिनष्टि—  
सुधावत् स्वादु, आसवस्तालादिरसस्तद्वत् मादकं च । वत्सचारणार्थं मुक्तस्तना एव बाला गच्छन्ति, स्तनन्धयानां तदर्थं वनगमना-  
सम्भवात् 'मुक्तस्तनेष्वपेतेषु' इति वक्ष्यमाणत्वाच्च तथाच मुक्तस्तनेष्वपि बालेषु मातृणामेवं स्नेहाधिक्यं भगवत्स्वरूपत्वादेव" इति  
ज्ञेयम् ॥ २२ ॥ ततो मातृभिः कृतां भगवत्सेवां दर्शयति—तत इति । 'भगवत्येवं भक्तिः, तस्यैव कृपा चाति दुर्लभा एव' इति  
सूचयन् सम्बोधयति—नृपेति । यामानां दिवसप्रहाराणां यमेन तत्तत्क्रीडया उपरमेण सायंकाले स्वाचरितैः स्वस्याचरितैर्वेणुवादना-  
दिभिर्मातृः प्रहर्षयन् माधवः स्वीकृततत्तद्बालरूपः श्रीकृष्णः स्वगृहं गतः, ततश्च ताभिर्हृन्मर्दनादिभिरुपलालितः सत्कृतो बभूवे-  
त्यर्थः । तत्र प्रथममुन्मर्दनं तैलपिष्टादिनोद्वर्तनम्, ततो मज्जः स्नपनम्, ततश्चन्दनादिना लेपनम्, अलङ्कारः भूषणवस्त्रादिना, रक्षा  
गोपुच्छभ्रामणादिना, तिलकं गोरोचनादिना, अशनं भोजनम्, आदिपदेन शयनम् ॥ २३ ॥ गवां मोहमाह - गाव इति । या  
गावश्चारणार्थं वनं गतास्तास्ततः सत्वरं गोष्ठमुपेत्य आगत्य हुङ्कारघोषैः परिहृतान् आहूतान् सङ्गतांश्च स्वकान् स्वकान् वत्सतरान्  
नवप्रसूतानां स्तनन्धयानां चारणार्थं वनगमनासम्भवात् 'वत्सवत्योऽप्यपययन्' इति वक्ष्यमाणत्वाच्च मुक्तस्तनानपि वत्सान्  
मुहुर्लुहन्त्यः सवदीधंसं पयोऽपययन् इत्यन्वयः ॥ २४ ॥

### अन्विताथप्रकाशिका

क्वापीति ॥ विश्ववित् सर्वज्ञः कृष्णः । हेत्याश्रयं । अन्तर्विपिने वनमध्ये क्वापि वत्सान् वत्सपालांश्चादृष्ट्वा इव स्थितः  
ननु अदृष्ट्वा । यतः सहसा चोरणसमय एव ब्रह्मणाऽप्यतर्कितं यथा स्यात्तथा सर्वं वत्सादिहरणं विधिकृतं ब्रह्मणा कृतमवजगाम  
ज्ञातवान् । अतः वत्साद्यदर्शनमभिनय एव । "अतर्किते तु सहसा" इत्यमरः ॥ १७ ॥ तत इति ॥ ततो विश्वकृदीश्वरः कृष्णः  
तन्मातृणां वत्सवत्सपमातृणां कस्य ब्रह्मणश्च मुदं कर्तुम् आत्मानम् उभयायितं बालरूपेण वत्सरूपेण च वर्तमानम् । उभयशब्दादाचारं  
क्यद् ततः क्तः । चक्रे । यद्वा उभयं वत्सत्वं बालकत्वं च अयितं प्राप्तम् । अयं भावः । तूष्णींभावे बालवत्समातृणां विषादः स्यात् ।  
ब्रह्महूतानामानयने ब्रह्मणो मोहो न स्यादित्युभयप्रीतये तथा कृतवान् ॥ १८ ॥ यावदिति ॥ यावत्संख्याकानि वत्सपानां वत्साना-  
मल्पकानि अल्पप्रमाणानि कोमलानि वर्षाणि इति सर्वत्र "यावदवधारणे" इति समासः । यावत्प्रमाणानि तेषां कराड्यादीनि  
देहावयवाः यावन्ति यत्प्रकारकाणि यष्टयः विषाणानि वेणवः दलानि पुष्पत्राणि शोभार्थं शिर आदिषु धृतानि । स्वामिनस्तु दलं  
पर्णरूपो वाद्यविशेषो वेणुखण्डं वेत्याहुः । शिचः शिक्यानि च यावन्ति यत्प्रकारकाणि विभूषाः भूषणानि अम्बराणि च यावन्ति  
यत्प्रकाराणि शीलानि स्वतःसिद्धस्वभावाः गुणाः शिक्षिताः विनयादयः अभिधा वाणी तत्तन्नामाभिनिवेशो वा आकृतिराकारः  
वयोऽवस्था च यावन्ति विहारादीनि आदिना मात्रादिषु व्यग्रहरणं पूर्वाचरितस्मरणादिकं च तावत्सर्वस्वरूपः सन्नजः श्रीकृष्ण  
एव । "सर्वं विष्णुमयं जगत्" इति या गीः श्रुतिवाक्यं तस्या अङ्गवत् सा गीरेवार्थस्वरूपेण प्रत्यक्षा यथा भवति तथा बभौवित्यर्थः ।  
यद्वा । यावद्वत्सकेत्यादिकं तावत्सर्वं सर्वस्वरूपभूतः अजो भगवानेव बभौ । यतः सर्वं जगत् गिरः अङ्गवत् विष्णुमयमेवास्ति ।  
यथा पदरूपाया वाक्यरूपाया वा गिरः अङ्गं वर्णपदरूपं पदात् वाक्याद्वा न भिद्यते तथा जगद्विष्णुतो न भिन्नम् । तथा च  
शाब्दिकाः—“पदेन वर्णा विद्यन्ते वर्णेष्ववयवा न च ॥ वाक्यात्पदानामत्यन्तं प्रविभागो न कश्चन ॥ अखण्डं वाचकं वाक्यं विभज्य  
पदकल्पना ।” इत्यादि ॥ १९ ॥ स्वयमिति ॥ एवं स्वयमेवात्मा प्रयोजकः कर्ता आत्मरूपान् गोवत्सान् कर्माणि आत्मस्वरूपैर्वयस्यै-  
र्वत्सपैः प्रयोज्य कर्तृभिः प्रतिवार्य वनाश्रित्य आत्मरूपैर्विहारैः क्रीडनक्रियातत्साधनैः क्रीडन् एवं सर्वात्मा सन् ब्रजं प्राविशत् ।  
अत्र भगवतः प्रयोजकप्रयोज्योभयकर्तृकर्मकारकक्रियारूपता दर्शिता ॥ २० ॥ तत्तदिति ॥ हे राजन् ! स भगवान् येषां येषां  
गोपानां ये ये वत्साः यद्यद् गोष्ठं यद्यच्च सद्य तेषां तेषां गोपानां रूपेण तेषां तेषां वत्सान् पृथक् नीत्वा कृत्वा तेषां तेषां गोष्ठे  
निवेश्य स्वयमपि तेषां तेषां सद्य गृहं प्रविष्टवान् । एवं श्रीकृष्णस्तत्तदात्माऽभवत् ॥ २१ ॥ गोपिकामोहमाह—तन्मातर इति ॥  
तेषां बालानां मातरो वेणुरवेण वेणुशब्दश्रवणेन त्वरया उत्थिताः सत्यः परं ब्रह्म श्रीकृष्णमेव स्वीकृततत्तद्बालक रूपं स्वसुतात्मत्वा-  
दोभिर्भुजैरुत्थाप्य । उदूह्येति क्वाचित्कः । पाठः । निर्भरं स्नेहातिशयं यथा भवति तथा परिरभ्य आलिङ्ग्य सुधावत्स्वादु  
आसवस्तालादिरसस्तद्वत् मादकं च स्नेहेन स्तुतं स्तन्यं पयः अपाययन् । मुक्तस्तना एवैते भगवद्रूपभूता बालास्तेभ्य एव स्तन-  
पानम् ॥ २२ ॥ तत इति ॥ हे नृप ! यामानां दिवसप्रहाराणां यमेन तत्तत्क्रीडया उपरमेण तत्क्रीडानियमेन वा यामोऽन्यप्रहरस्तत्र  
यो गृहागमननियमस्तेन वा सायं काले स्वाचरितैर्वेणुवादनादिभिर्मातृः प्रहर्षयन् माधवः स्वीकृततत्तद्बालरूपः श्रीकृष्णः स्वगृहं  
गतस्ततश्च ताभिर्हृन्मर्दनादिभिरुपलालितः सत्कृतो बभूवेत्यर्थः । तत्र प्रथममुन्मर्दनं तैलपिष्टादिनोद्वर्तनं ततो मज्जः स्नपनं ततश्चन्द-  
नादिलेपनम् अलङ्कारः भूषणवस्त्रादिना रक्षा गोपुच्छभ्रामणादिना तिलकं गोरोचनादि अशनं भोजनं आदिपदेन शयनम् ॥ २३ ॥



गवां मोहमाह-गाव इति ॥ या गावश्चरणार्थं वनं गतास्तास्ततः सत्वरं गोष्ठमुपेत्य आगत्य हुंकारघोषैः परिहृतान् सङ्गतांश्च स्वकान्स्वकान्वत्सतरान् मुक्तस्तनान् त्रिवर्षवत्सान् मुहुर्लिहन्त्यः । नुमार्थः । स्रवत् औधसम् ऊधसो जातं पयः अपाययन् ॥ २४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

विश्ववित्सर्वज्ञः अवजगामज्ञातवान् ॥ १७ ॥ कस्य ब्रह्मणः उभाभ्यां वत्सवत्सपाभ्यामाचरितं उभयायितं वत्सवत्सपरूपेण जातमित्यर्थः आत्मानं चक्रे ॥ १८ ॥ तदेवाह यावदिति यावन्ति यत्परिमाणानि वत्सपानां वत्सकानां च अल्पकानि स्थूल-सूक्ष्माणि वपुं षीति यावद्वत्सपवत्सकाल्यकवपुः तावन्ति तत्परिमाणानि सर्वाणि स्वरूपाणि यस्य तथाभूतोऽजः श्रीकृष्णो वभाविति सर्वत्र योजनीयं सर्वं विष्णुमयं जगदिति वेदेतिहासपुराणानां या गिरो वाण्यः संति ता अपि एतद्वत्सपादिष्वेव अंगवत् मूर्तिमित्यः सत्याः वभूवुः अतोऽन्यत्र तु ताः जनानामीष्यमानं हिंसानिवृत्त्यर्थं प्रोक्ता न तु वस्तुतः सत्या इति भावः ॥ १९ ॥ स्वयमात्मा श्रीकृष्णः आत्मवत्सपैः स्वस्वरूपैर्वत्सपैः आत्मगोवत्सान् स्वस्वरूपभूतान् गोवत्सान् प्रतिवार्यवनान्नित्यं आत्मविहारैः स्वरमणैः क्रीडन् सर्वे वत्सपादयः आत्मभूता यस्य सः हरिर्ब्रजं प्राविशत् ॥ २० ॥ तत्तदात्मा तत्तद्गोपगोपीबालरूपोऽभवत् सः तत्तद्वत्सान् तत्तद्गोवत्सान् पृथक्नीत्वा तत्तद्गोष्ठे तत्तद्गोस्थाने निवेश्य वत्सपरूपः स्वयं तत्तत्सद्यः तत्तद्गोपगोपीगृहं प्रविष्टवान् ॥ २१ ॥ गोपीकानां परब्रह्मणि स्वाभाविकं प्रेमाह तन्मातर इति वेगुरवश्रवणोत्पन्नया त्वरयोल्लिताः परब्रह्मैव सुतान्मत्वा दोभिः करैः उत्थाप्य निर्भरं अत्यन्त-प्रेम्णा आलिंग्य सुधावत्स्वादु आसववन्मादकम् ॥ २२ ॥ हे नृप एवं यामयमेन सार्द्धं त्रिप्रहरनियमेन सायंगतः सायंकाले आगतः तत उन्मर्दनादिभिः कृत्वा मातृभिः संललितः स्वाचरितैः स्वचरित्रैः सुष्ठुचरित्रैर्वा स्वस्वमातृः प्रहर्षयन्नास्ते उन्मर्दनं सुगन्धितैलाभ्यंगः मज्जः स्नपनं रक्षाहनुमन्मन्त्रेण रक्षणम् ॥ २३ ॥ गवां वत्सीभूते हरौ प्रेमातिशयं प्रदर्शयति गाव इति ततो वनात् हुंकारघोषैः परिहृताः स बोधिताश्च ते संगता मिलिताश्च तान् ऊधस्सूत्पन्नं स्रवत्यः अपाययत् ॥ २४ ॥

### भगवत्प्रसादाचार्यविरचिता भक्तमनोरञ्जनी

भारतेति ॥ हे भारत परीक्षित्, अच्युते श्रीकृष्णे एवात्मा चित्तं येषां तेषु, वत्सपेषु, एवं भुञ्जानेषु सत्सु, वत्साः तु, तृणलोभिताः सन्तः, दूरं अन्तर्वने वनमध्ये, विविशुः ॥ १७ ॥ तानिति ॥ अस्य विश्वस्य, भीभयं भियोऽपि भयरूपः, कृष्णः, तान् वत्सान्, अदृष्ट्वा भयत्रस्तान् भयोद्विग्नान् सखीन्, ऊचे । हे मित्राणि, आशाद्भोजनात्, मा विरमत विरामं न कुक्ष । वत्सकान्, इह अहं आनेष्ये । तान् दृष्ट्वा, भयसंत्रस्तानिति पाठे, तदा वत्सादर्शनात् इति शेषः । भयसंत्रस्तान् तान् वत्सपान्, दृष्ट्वा, तेषां भीभयं भयहेतुसिंहादिभ्यः यद्भयं तदित्यर्थः । अस्य अपास्य, वत्सभयचिन्ता भवद्भिर्न कार्या, मम सर्वरक्षकत्वादित्युक्त्या तदपनोद्येति भावः । ऊचे । हे मित्राणीत्यादि पूर्ववदेव ॥ १८ ॥ इतीति ॥ इतीत्यं उक्त्वा, भगवान् षाड्गुण्यपूर्णः, कृष्णः स्वाश्रितजनचित्तानां स्वस्मिन्नेवाकर्षणकृच्छ्रीहरिः, सपाणिकवला सपाणिस्थमसृणकवलेन संयुक्तः सन्नेव, अद्रेर्गोवर्द्धनाद्रिसंबन्धीनि यानि दरोकुञ्ज-गह्वराणि तेषु, तत्र दयो गुहाः, कुञ्जा लतापिहितप्रदेशाः, गह्वराणि संकटस्थानानि, आत्मवत्सकान् आत्मीयवत्सान्, विचिन्वन्, ययौ । 'यो वेत्ति युगपत्सर्वं प्रत्यक्षेण सदा स्वतः' इति श्रुत्युक्तमहिम्नः सर्वकालं सर्ववित्त्वेऽपि ब्रह्मादिसंमोहकमिदं नृनाद्यानुकरण-मात्रमेवेति भावः ॥ १९ ॥ अम्भ इति ॥ तदा, अम्भोजन्मनो जलजज्जनिः प्रादुर्भावो यस्य स ब्रह्मा, तदन्तरगतः तस्मिन्नवसरे आगतः, वत्सवत्सपहरणविधानाय तदेव छिद्रं प्राप्तो वा, यश्च, पुरा प्रभवतो भगवतः, अघासुरमोक्षणमघासुरमोक्षविधानरूपं कर्म, खे आकाशे, अवस्थितः सन्, दृष्ट्वा परं परमं विस्मयं प्राप्तः, सः ईशितुः सर्वशास्तुरपि, मायाभक्तस्य मायया पुत्रभावं प्राप्तस्य भगवतः, मञ्जु रमणीयं, अन्यत् इतरदपि, महित्वं महिमानं, द्रष्टुं तत्तस्येत्यर्थः । वत्सान्, वत्सपान् वत्सपालांश्च, इतोऽस्मात् स्थानात्, अन्यत्र यत्र भोक्तुमुपविष्टास्ततोऽन्यस्मिन्स्थाने इत्यर्थः । नीत्वा, हे कुरुद्वह, अन्तरदधात् तिरोबभूव ॥ २० ॥ तत इति ॥ ततः, कृष्णः, वत्सान् अदृष्ट्वा, तच्चरणस्थाने वत्साननवलोक्य, एतत् प्रत्यागत्येत्यर्थः । पुल्लिने यत्र ते प्राग्भोक्तुमुपविष्टास्तस्मिन् पुल्लिने, वत्सपांश्चापि वत्सपालानपि अदृष्ट्वा, उभावपि, वत्सान् वत्सपालांश्चापीत्यर्थः । वने भूयोऽपीति शेषः । समन्ततः सर्वतः, विचिकायाऽन्विष्टवान् ॥ २१ ॥ क्वापीति ॥ अन्तर्विपिने वनमध्ये, वत्सान् पालांस्तत्पालकगोपवालांश्च, क्वापि कुत्रचिदपि, अदृष्ट्वा, विश्वविद्वि-श्वदृक्, हेतुगर्भमिदम् । विश्ववित्त्वादित्यर्थः । कृष्णः, सहसा तत्क्षणमेव, सर्वं वत्सवत्सपापहरणरूपं सर्वं कर्म, विधिकृतं चतुर्मुखकृतं, ह स्फुटं यथा तथैव, अवजगामावगतवान् ॥ २२ ॥ तत इति ॥ ततः, तन्मातृणां तेषां वत्सानां वत्सपानां च मातृणां, कस्य ब्रह्मणश्च, मुदं प्रीतिं, कर्त्तुं संपादयितुं, विश्वदृक् ईश्वरश्च, हेतुगर्भे इमे विशेषणे । विश्वदृक्त्वात् यथेष्टपरिणामोपयुक्तसार्वज्ञादिगुणयुक्तत्वात्, ईश्वरत्वात् प्रभुत्वात् सर्वशक्तित्वाच्चेत्यर्थः । कृष्णः आत्मानमेव, उभयायितं वत्सवत्सपायितं, तदुभयवदाचरन्तमित्यर्थः । चक्रे । अयं भावः । यदि तूष्णीमासे तर्हि तन्मातृणां विषादः स्यात्, यदि च तानेवानयिष्यामि, तर्हि ब्रह्मणो मोहो न स्यादिति तदुभय-प्रीतये तथा चक्रे इति ॥ २३ ॥ एतदेव प्रपञ्चयति ॥ यावदिति ॥ अजः श्रीकृष्णः, यावद्वत्सपवत्सकाल्यकवपुः । यावत् वत्सपानां वत्सानां च अल्पकं वपुः प्रमाणमस्ति तदनतिक्रम्येत्यर्थः । यावत्कराङ्घ्र्यादि येषां यथाविधं कराङ्घ्र्यादिकं, तत्तदप्यनतिक्रम्य, यावच्चष्टिविषाणवेणुदलशिक् येषां यथाविधा यष्टिः विषाणं वेणुः दलं शिक् तत्तदप्यनतिक्रम्य, तत्र यष्टिवेत्रं, विषाणं शृङ्गं,



वेणुवंशी, दलं पत्रं, शिक् शिक्, यावद्विभूषाम्बरं यत्प्रमाणानि यथाविधानि येषां विभूषणान्यम्बराणि तानि तान्यप्यनतिक्रम्य  
यावच्छीलुगुणाभिधाकृतिवयः, येषां यथाविधशीलुगुणाभिधाकृतिवयांसि तान्यप्यनतिक्रम्य, तत्र शीलं स्वभावः, गुणाः सौमनस्यो  
दायादयः, अभिधा अर्जुनयोधबीजलादीनि नामानि, आकृतिः रूपं, वयःकौमारादिकं, यावद्विहारादिकं येषां यथाविधक्रीडनचक्र  
निरीक्षणादिकं तत्तदप्यनतिक्रम्य, 'सर्वं विष्णुमयं जगत्' इति या गीः जगत्प्रसिद्धा वाक् तस्याः, अङ्गवत् तदर्थमूर्तिरिव, अस्  
वाचोऽन्वयतामापादयितुमिवेत्यर्थः । सर्वस्वरूपः सन्, बभौ । अथं वदिति पाठे प्रत्यक्षस्तदर्थ इवेत्यर्थः ॥ २४ ॥

### श्रीहरिसूरिविरचितं श्रीभक्तिरसायनम्

विधिकृतमिति : १०.१३.१७.

विधिरयमिति यः पुरा मयोक्तस्तमिह निषेधपदं कथं नयामि । यदुपतिरिति तत्र धातृकृत्यविदपि ततो विदधे न तन्निषेधम् ॥ १२ ॥  
जाता अमी येऽनघवृत्तयस्ते साधाः पुनः स्युर्विधिलङ्घनेन । एवं न वै भाव्यमतो दयालुर्मन्येऽन्वगाद्वत्सविधिं रिरक्षुः ॥ १३ ॥

प्रभोरकारि पारोक्ष्यं येनैकः स विधिर्बली । भाविकृत्येऽखिले तत्र निमित्तं पद्मभूरभूत् ॥ १४ ॥

चित्त्वन्ति यं सुमनसः सुमनोभिरन्तः सोऽहं चिनोमि विपिने प्रकृतेऽल्पवत्सान् ।

इत्यद्भुताकुलमनाः स सनातनस्तदयुक्तं तदा विधिकृतं सममित्यवेदीत् ॥ १५ ॥

यः पाटच्चरवत् प्रसार्य सहसा मायां त्वदीयानपि यद्वत्सानहरद्रमेश तदिदं गह्यं सुदृक्संसदि ।

त्वं तद्वक्षि विचक्षणो विधिकृतं तत्किं वदामीऽपरं प्रोक्तो यो महता विधिः स हि विधिर्योऽन्यो निषेधश्च सः ॥ १६ ॥

ततः कृष्ण इति : १०.१३.१८.

तन्मातृपद्मभवचित्तविमोहनं स्याद् येनाधुना कुतुकिना तु तथा विधेयम् ।

रूपं मयेति समयोचितधीविवेकादेकोऽप्यभूदुभयरूपधरः परात्मा ॥ १७ ॥

अत्रत्यानां स्वपित्रजितसुकृतमिवाक्षुण्णमस्त्येव पुष्यं भाव्यं पुत्रात्मनैषामपि सुकृतपरीपाकिनां तन्मयाऽत्र ।

इत्यालोच्यैव जातः सकलसुतमयः श्रीश इत्येव मन्ये नैवं चेद् धातृनीतानयनमपि कृतं स्वीयशक्त्या न कस्मात् ॥ १८ ॥

कर्तव्यो ब्रजबालिकाभिरखिलाभिश्चारा रासः पुरो मा भूत्तत्र जघन्यमन्यवनितासम्भोगरूपं क्वचित् ।

सच्चिन्त्यैवमचिन्त्यशक्तिरभवन् मन्येऽब्धिकन्याप्रियस्तत्तन्मन्दिरमुग्धतत्तदबलासङ्केतभर्त्रात्मकः ॥ १९ ॥

लक्ष्मीकान्तः शेषशाय्यब्धिवासी कस्मादस्मान्संस्मरेद् दीनदीनान् । नैवं वाच्यं कैरपीति प्रकामं रूपं चक्रे गोपवत्सानुरूपम् ॥ २० ॥

यावद्वत्सपेति । १०.१३.१९.

अनेत्रोऽपवित्रोऽपि गात्रेण हीनोऽप्यलं योऽनुरक्तो मदीयाङ्घ्रिभक्तौ । स मद्रूप एवेति लोकावगत्यै ध्रुवं तत्तदाकाररूपोऽभवत् सः ॥ २१ ॥

नहि विश्वमेव केवलमीशे मयि वर्ततेऽपि तु प्रकटम् । सर्वात्माऽप्यस्मीति प्राबोधीशेन तत्तथा कृतितः ॥ २२ ॥

चिज्जडरूपोऽप्यहमिह लोकेष्वेको न वस्तु परमस्ति । आतृणरूपाकलितान्मन्ये विभुना व्यबोधि निजरूपात् ॥ २३ ॥

तत्तदात्मेति : १०.१३.२१.

आत्मैक एव सुकृतस्य हि तारतम्यान्नाशरीरमनुविश्य कृताभिमानः ।

पार्थक्यमेत्य लघुलोकदृश्येन तत्तद्गृहाभिमतवृत्तितयाऽन्वबोधि ॥ २४ ॥

तन्मातर इति : १०.१३.२२.

एतत्पुण्यफलं प्रदातुमधुना यः पुत्रभावो मयाऽऽलम्ब्येषोऽपरिपूर्ण एव भविता तत्स्तन्यपानं विना ।

आलोच्याखिलविश्वकृत्प्रभुरसावुत्पादयामास तत्स्तन्यं नूत्नमिहाऽन्यथा नहि पयोभूतिप्रसक्तिस्तदा ॥ २५ ॥

योऽत्रामृतं दिशति योगिमुनीश्वरेभ्यो यः सद्रसो रसमयः सुरसालमान्यः ।

तं चात्मवत्समयमीशमपाययन् यास्तत्साधुभाग्यगरिमा भुवने हि तासाम् ॥ २६ ॥

सायं गत इति : १०.१३.२३.

सर्वोऽप्ययं कुतुकिनिर्मितमद्विलासो मायाकृतोऽस्ति यदतः सुषमाकृदेभ्यः ।

मायाविमोहितधियां भविता न तत्त्वज्ञामिति प्रभुरगात्रियमेन रात्रौ ॥ २७ ॥

ताद्व्रूपेशमुद्दिश्य यावत्कृत्यकृतो जनान् । अन्वगच्छच्छ्रीश इव यत्करोषीति तत्स्मृतिः ॥ २८ ॥



### कृष्णप्रिया

उस जंगल के भीतर कहीं भी बछड़ों और बालकों को खोजने पर नहीं पाया, तब भगवान ने क्षण में ही जान लिया कि यह सब ब्रह्मा की ही करतूत है, विश्ववित् सर्वज्ञ भगवान के लिये क्या अज्ञेय है ॥ १७ ॥ ब्रह्माजी की करतूत जानकर विश्व के निर्माता, सर्वसमर्थ, भगवान् श्रीकृष्ण ने, ब्रह्माजी को बछड़ों की माताओं को और बालकों की माताओं को भी आनन्द देने के लिये अपने को बालक और बछड़ों के रूप में विभक्त कर लिया ॥ १८ ॥ राजन् ! भगवान की यह आत्मसृष्टि थी—बछड़े और बालक जितने छोटे-बड़े थे, संख्या में जितने थे उनके अङ्ग प्रत्यङ्ग हस्तपाद अङ्गुली आदि जैसे—जितने थे उनकी यष्टि, सींग, वेणु, छींके अलङ्कार, वस्त्र, वगैरह जैसे और जितने थे, बछड़ों और बालकों का जैसा स्वभाव, शील, गुण, संज्ञा, आकार, अवस्था और आहार, विहार ठीक जैसा था वैसा ही अजन्मा भगवान् श्रीकृष्ण ने बना लिया यों सर्वस्वरूप होकर भगवान ने “सर्वं विष्णुमयं जगत्”—“सर्वं खल्विदं ब्रह्म” इस भगवती श्रुति वचन को सार्थक कर दिया ॥ १९ ॥ उस अवसर पर ऐसा प्रतीत हुआ कि भगवान् स्वयं कर्म-क्रिया-कारक-कर्त्ता और प्रयोज्यकर्त्ता बन गये । खूद ही बछड़े बने, बालक बने और उनकी सर्वप्रकार की चेष्टाएँ बन गये थे । अपने आत्मस्वरूप बछड़ों को अपने आत्मस्वरूप बालकों से घेरकर अपने ही साथ विविध क्रीडाएँ करते हुए सर्वात्मा श्रीकृष्ण ने ब्रज में प्रवेश किया ॥ २० ॥ राजन् परीक्षित् ! जिस जिस बालक के जो जो बछड़े थे उन्हें उसी बालक के स्वरूप से भिन्न भिन्न ले जाकर उसकी बाखल-गमान में प्रवेश कराया और बालकों के स्वरूप से उनके घरों में प्रवेश किया ॥ २१ ॥ राजन् ! उन बालकों की माताओं ने वंशी की तान सुनी तो त्वरित दौड़ आयी, पुनः पूर्णानन्द परब्रह्म श्रीकृष्ण को निज सुत समझकर अपने दोनों हस्तों से उठाकर हृदय से आलिङ्गन किया । राजन्, उस अवसर माताओं के स्तनों में वात्सल्यातिशय से दूध टपक रहा था, जो सुधा अमृत से अधिक मधुर एवं आसव से विशेष मोदकर या उस दूध को भगवान को पिलाने लगी ॥ २२ ॥ परीक्षित् राजन् ! इस प्रकार प्रतिदिन भगवान् श्रीकृष्ण विविध प्रकार के खेल खेलकरके बालकों के स्वरूप में घर लौटते और माताओं को बाल लीलाओं से आनन्द देते थे । उनकी माताएँ उन्हें उबटन लगातीं, नहलातीं, चन्दन लगातीं, आभूषण पहनाती, रक्षा सूत्र बांधती अथवा बालक को डीठ से बचाने के कारण भ्रूकुटि के मध्य डिटोना काजल लगातीं तिलक लगातीं खिलाती—पिलाती वार्ता सुनाती और श्यामसुन्दर को सोलाती इस तरह लाड से लालन करती थी ॥ २३ ॥ राजन्, जैसा आनन्द माताओं ने पाया वैसा गौओं ने पाया । सायंकाल गौएँ जब चरकर घर आ जाती तब हुँकार हुँकार मचा अपने अपने बछड़ों को बुलाती और हुँकार सुनकर जल्दी से दौड़ आये अपने अपने बछड़ों को चाटती और दूध पिलाती अपने बछड़ों को देखते ही स्नेह बढ़ जाने से गौओं के थन से दूध चूने लगता था ॥ २४ ॥

गोगोपीनां मातृतास्मिन् 'सर्वाः स्नेहद्विकां विना । पुरोवदास्वपि हरेस्तोकता मायया विना ॥ २५ ॥  
 ब्रजौकसां स्वतोकेषु 'स्नेहवल्लीव शनैः निःसीम ववृधे यथा कृष्णे 'त्वपूर्ववत् ॥ २६ ॥  
 इत्थमात्माऽऽत्मनाऽऽत्मानं वत्सपालमिषेण सः । पालयन् वत्सपो वर्षं चिक्रीडे वनगोष्ठयोः ॥ २७ ॥  
 एकदा चारयन् वत्सान् सरामो वनमाविशत् । पञ्चपासु त्रियामासु हायनापूरणीष्वजः ॥ २८ ॥  
 ततो विदूराच्चरतो गावो वत्सानुपब्रजम् । गोवर्धनाद्रिशिरसि चरन्त्यो ददृशुस्तृणम् ॥ २९ ॥  
 दृष्ट्वाथ तत्स्नेहवशोऽस्मृतात्मा स गोव्रजोऽत्यात्मपदुर्गमार्गः ।

द्विपात् ककुद्ग्रीव उदास्यपुच्छोऽगाद्बुङ्कुतैरासु पया जवेन ॥ ३० ॥

समेत्य गावोऽधो वत्सान् वत्सवत्योऽप्यपाययन् । गिलन्त्य इव चाङ्गानि लिहन्त्यः स्वौधसं पयः ॥ ३१ ॥  
 गोपास्तद्रोधनायासमौढ्यं लज्जोरुमन्युना । दुर्गाध्वं कृच्छतोऽभ्येत्य गोवत्सैर्ददृशुः सुतान् ॥ ३२ ॥

### कर्मक्षमा

अन्वयः—अस्मिन् गोगोपीनां मातृता स्नेहद्विकां विना मातृता पुरोवद् हरे स्तोकता अपि मायया विना ॥ २५ ॥  
 ब्रजौकसां स्वतोकेषु अब्दं अन्वहं स्नेहवल्ली शनैः निःसीम अपूर्ववत् ववृधे कृष्णे तु यथापूर्वं ववृधे ॥ २६ ॥ इत्थं आत्मा ( कृष्णः )  
 वत्सपः सः वत्सपालमिषेण आत्मानं आत्मना पालयन् वनगोष्ठयोः वर्षं चिक्रीडे ॥ २७ ॥ हायनापूरणीषु त्रियामासु पञ्चपासु  
 एकदा अजः ( कृष्णः ) वत्सान् चारयन् सरामः ब्रजं आविशत् ॥ २८ ॥ गोवर्धनाद्रिषु तृणं चरन्त्यः गावः ततः विदूरात् उपब्रजं

१. सर्वा—श्रीधर. वंशी. वीर. विज. विश्व. । २. पुरा—वीर. । ३. वल्ली—श्रीधर. वंशी. वीर. विज. । ४. कृष्णे तु पूर्ववत्—विज. ।  
 ५. पञ्चपदसु—वीर. । ६. मौढ्य—श्रीधर. वंशी. वीर. विज. विश्व. शुक्. ।



चरतः वत्सान् ददृशुः ॥ २९ ॥ अथ दृष्ट्वा तत्स्नेहवशः अस्मृतात्मा अति आत्मपदुर्गमार्गः द्विपात् ककुद्ग्रीवः उदास्यपुच्छः आसु पयाः सः गोव्रजः हुंकृतः जवेन अगात् ॥ ३० ॥ वत्सवत्यः अपि गावः वत्सान् दृष्ट्वा अधः समेत्य अङ्गानि गिलन्त्यः च लिहन्त्यः इव स्यौघसं पयः अपाययन् ॥ ३१ ॥ तद्रोधनायासमौढ्यलज्जोरुमन्युना गोपाः दुर्गाध्वकृच्छतः अभ्येत्य गोवत्सैः सुतान् ददृशुः ॥ ३२ ॥

### श्रीधरस्वामिविरचिता भावार्थदीपिका

एतावत्तु वैषम्यं कृष्णस्यापि दुर्निवारमासीदित्याह । गोगोपीनामिति । गवां गोपीनां चास्मिन्वत्सपालरूपे कृष्णे मातृता उपलालनादिरूपा पुरोवदेवासीत्किं तु स्नेहद्विकां विना । स्नेहाधिक्यं त्विदानीं विशेष इत्यर्थः । आसु गोगोपोयु हरेस्तोक्ता च बालभावनादि पूर्ववदेवासीत्किं तु मायया विना । ममेयं माताऽहमस्याः पुत्र इति पूर्व मोह आसीत्तं विनेत्यर्थः ॥ २५ ॥ स्नेहाधिकमेव दर्शयति । व्रजैकसामिति । यथा कृष्णे यशोदानन्दने स्वपुत्रेभ्योऽपि स्नेहाधिक्यं यथा पूर्वमासीत् तथेदानीं स्वतोचेवपि तथैवावर्धतेत्यर्थः । आ अब्दं यावत्संवत्सरम् । निःसीम यथा भवति ॥ २६ ॥ एवमात्मा श्रीकृष्णो वत्सपो भूत्वा तत्रापि वत्सानां पालानां च मिषेणात्मानमात्मना पालयन् क्रीडितवानित्यर्थः ॥ २७ ॥ एतावत्पर्यंतं रामस्यापि मोह एवासीत्संवत्सरांते तु स कथंचिज्ज्ञातवानिति दर्शयन्नाह । एकदेति । पंचषासु पंचसु वा षट्सु वा रात्रिषु हायनस्यापूरणीषु पूरकतयाऽवशिष्टास्वित्यर्थः ॥ २८ ॥ ततो दूरत एव गोवर्धनशिखरे चरंत्यो गावो व्रजसमीपे तृणं चरतो वत्सान्ददृशुः ॥ २९ ॥ तदैव स गोव्रजो गवां कलापस्तस्नेहवशः स्तेषां वत्सानां स्नेहेनाकृष्टोऽत एव न स्मृत आत्मा देहो येन स जवेनोपव्रजमगात् । कथंभूतः । अत्यात्मपदुर्गमार्गः अतिक्रान्त आत्मपान् गोपालान्यः सोऽस्यात्मपः तथा दुर्गो दुर्गमो मार्गो यस्य सः स च स च । तथा परस्परयुक्ताभ्यां पद्भ्यां धावन् द्विपादिव प्रतीयमानः । ककुद्याकुंचिता ग्रीवा यस्य सः । उदास्यपुच्छः उन्नमितान्यास्यानि पुच्छानि च येन सः । आसु पयाः सर्वतः स्रवन्ति पयांसि यस्य सः । आसुपयाः इत्यपि पाठे स एवार्थः । गोव्रज इत्यनेन वृषभादयोऽप्यगुरित्युक्तम् ॥ ३० ॥ तत्र विशेषतो धेनूनां चेष्टितमाह । समेत्येति । गोवर्धनस्याधः । वत्सवत्यः पुनः प्रसूता अपि ॥ ३१ ॥ रामेण दृष्टं वत्सेषु गवां स्नेहातिशयमुक्त्वा गोपानामपि दर्शयितुमाह । गोपा इति । तासां गवां रोधने य आयासस्तस्य मौढ्येन मोघत्वेन लज्जया सहोरुमन्युना दुर्गमार्ग-जनितक्लेशेन चाभ्येत्य गोवत्सैः सह सुतान् ददृशुः ॥ ३२ ॥

### श्रीवंशीधरकृतो भावार्थदीपिकाप्रकाशः

एतावद्वक्ष्यमाणम् । वैषम्यमाह—किञ्चेति । इत्यर्थ इति । स्नेहाधिक्यमेव वैषम्यमिति भावः । इत्यर्थ इति । मायायाः स्वाश्रयमोहकत्वाभावादिति भावः । ननु श्रीदामादिषु तन्मातृणां यावान्स्नेहस्तावानेव पुत्रीभूते श्रीकृष्णेऽपि भवितुमर्हति । 'यावच्छीलगुणाभिधाकृतिवयः' इत्याद्युक्तेः । अत्रोच्यते—कृष्णो महामहेश्वरत्वात्स्वाधीनीकृतब्रह्मादिपर्यंतोऽपि प्रेम्णः खल्वधीन एव । प्रेमा तु न तस्याधीन इति प्रेम्णि तस्य प्रभुत्वाभावात्तेन प्रेमा संकुचितीकर्तुमशक्यमत एव स्वामिचरणैरप्युक्तम् । एतावत्तु वैषम्यं कृष्णस्यापि दुर्निवारमिति । स च प्रेमा वात्सल्यादिरूपस्तन्मातृषु विराजत एव इति कृष्णः स्वमात्रादिसमीपे स्वैश्वर्यमनुसंदधानोऽधीनीभूत एव सदा तिष्ठति यथा चक्रवर्त्तिनः पार्श्वे मंडलेश्वरः । न च तस्यैवं पारतंत्र्यं दूषणमिति वाच्यम् प्रत्युत भूषणमेव । यथा जीवस्य मायापारतंत्र्यं दुःस्वार्थकं तथैवश्वरस्यानंदरसमयस्यापि प्रेमपारतंत्र्यं प्रतिक्षणवद्धमाननिरतिशयानंदार्थकमेवेति महानुभावैरनुभूतम् । श्रीयशोदायां तु श्रीकृष्णोहमिति प्रतिपादनेऽप्यासु श्रीदामाहमित्यादिच्छन्नप्रतिपादनान्मायाधिक्यमेवेति ज्ञेयम् ॥ २५ ॥ इत्यर्थ इति । स्वतोक्त्वेन प्रतीयमानस्यापि यशोदानन्दनत्वादिति तात्पर्यम् । निर्गता सीमा मर्यादा यत्र कर्मणि तत्तथेति ॥ २६ ॥ इत्थं पूर्वोक्तीरीत्या । तत्रापि वत्सपत्वेपि । मिषेण छद्मना । इत्यर्थ इति । क्रीडां चक्र इत्येवार्थः ॥ २७ ॥ एतावत्पर्यंतं किञ्चिन्न्युनाब्दपर्यंतम् । कथंचित् भगवत्सूचनेन । अजः कृष्णः । हायनस्य वर्षस्य । 'हायनोऽग्नी शरत्समाः' इत्यमरः । इत्यर्थ इति । अब्दपूर्तः पञ्चषारात्रिभ्यः प्रागिति तात्पर्यम् ॥ २८ ॥ ततस्तदा उपव्रजमिति । गोवद्धनेशानकोणकोटिस्थारिष्टमर्दनकुण्डसमीपप्रायप्रदेशे । तदंतिके व्रजस्य व्याप्तेः सट्टीकराख्यप्रदेशादुपमार्गेण चतुःक्रोशमयत्वात् । "अथ तद्वर्गातो गोष्ठमखिद्यो वृषभासुरः" इति वक्ष्यमाणाच्च ॥ २९ ॥ स गोवद्धं नमूद्धं गः । उपव्रजमिति पूर्वानुषंगः । ककुदि किञ्चिदुन्नतवृषस्कंधावयवे "ककुदस्यी ककुदश्च वृषांगे राड्वज्वरे" इति मेदिनी । वृष उपलक्षणं गोरपि । आकुंचिता संकोचिता । उन्नमितान्यूर्ध्वं कृतानि । प्रथमे पाठे 'स्र-गती' द्वितीये 'ष्णु-प्रस्रवणे' ॥ ३० ॥ तत्र गोव्रजे लिहन्त्य आस्वादयन्त्यः ॥ ३१ ॥ रामाय गोस्नेहतोऽपि गोप-स्नेहाधिक्यं सूचयन्नाह—गोपा इति ॥ ३२ ॥

### श्रीमज्जीवगोस्वामिकृता वैष्णवतोषिणी

एवं पूर्वोभ्यो वत्सपालेभ्यस्तदंशानां वैलक्षण्यं दर्शयंस्तत्तदभागेन श्लाघ्यमानाभ्योऽपि तत्तद्रूपमातृभ्योऽपि तन्निरूपमाण-वैरक्ष्यमाह—गोगोपीनामिति । पुरोवदित्युभत्राप्यन्वयः । पूर्वत्र प्राक्तनबालकेष्विव अस्मिन् बालवत्सरूपं श्रीकृष्णे मातृ-तामातृभाव आसीत् किं तु स्नेहद्विकां विना पूर्वेषु स्नेह एव अस्मिन्स्तु तत्समृद्धिवृद्धिरित्यर्थः । आच्छन्नेऽपि रूपे वस्तुस्वभाव-



स्थानाच्छाद्यत्वात् अग्निवत् उत्तरत्र पुरोवत् श्रीयशोदायामिवास्वपि शुद्धमातृभावासु हरेस्तोक्ता बालभाव एवासीन्नान्यभाव इत्यर्थः किं तु मायया विना तस्यां श्रीकृष्णोऽहमिति सत्यप्रतिपादनं तदुचितसाक्षात्कृष्णरूपप्रकाशनं च आसु तु स श्रीदामाहं सुदामाहमिति छद्मप्रतिपादनं तदुचितरूपान्तरप्रकाशनं चेत्यर्थः । वक्ष्यते च वत्सपालमिषेण स इति । सर्वविलक्षणस्य प्राप्तेऽपि साम्ये सर्वविलक्षणताहेतुस्वभावविशेषप्राप्त्यसम्भवात् ईश्वरवत् अत्रोभयत्रापि समान एव विना शब्दः ततश्चार्थोऽपि समान एव युज्यते मायाशब्दस्य च स्वार्थ एव स्थितिः स्यात् “माया दम्भे कृपायां च” इति विश्वप्रकाशात् मोहवाचित्वं तु लक्षणयैवेति आस्वपीति तत्राप्यपिशब्देन समानकोटिनिविष्टायाः श्रीयशोदायाः प्राप्तिः समञ्जसा स्यात् अन्यथा हरेरपीत्यवक्ष्यदिति विवेचनीयम् ॥ २५ ॥ तद्वच्छ्रीयशोदानन्दनेऽपि वैलक्ष्यण्यमाह—ब्रजौकसामिति । स्वशब्देन स्वापत्यत्वेनैव ज्ञातेष्वपि न तु श्रीकृष्णत्वेनेत्यर्थः । स्नेह एव वल्ली शनैर्बद्धमानत्वादिना शनैरिति संलालनक्रमापेक्षया तदंशत्वात्तेषां कृष्ण इत्युभयत्राप्यन्वेति यथा कृष्णे तथा तेषु ववृधे कृष्णे तु अपूर्ववत् पूर्वं यथा नासीत् तथा ववृध इत्यर्थः । यद्वा यथा यथावत् तेषु कृष्णस्य तत्तदंशेषु बालादिशक्यपर्यन्तेषु तत्तद्योगं ववृधे कृष्णे त्वपूर्ववदाश्रयंयुक्तं ववृध इत्यर्थः । पूर्वमपि “यावच्छीलगुणाभिधाकृतिवयः” इत्यनेन सहजश्रीदामादिवदेव शीलाद्याविर्भावस्तेषूक्तः, न तु श्रीकृष्णवदपि ततः स्वरूपाधिक्यमेव तत्र प्रेमाधिक्ये कारणं जातं न तु शीलाद्याधिक्यमपीत्युत्तरेण श्रीकृष्णे प्रेमाधिक्यं तु दुर्निवारमिति भावः ॥ २६ ॥ स वत्सवत्सपरूपधरः वनगोष्ठयोरिति तत्र कुत्रापि केनचिदपि तद्दहितं नाभूदिति भावः, अन्यत्तैः । यद्वा स श्रीकृष्ण आत्मा द्वितीय एव म चिक्रीडे ॥ २७ ॥ पञ्चषास्वित्यनिश्चितोक्तिः प्रेममोहेन रमयति—श्रीकृष्णादीनिति रामः अतः प्रायो यद्यपि तेन सहैव प्रवेशस्तथाप्येकदा स राम इति वृत्तान्तविशेषोद्देशाय निर्देशः तच्च तं प्रति तल्लीला तत्त्वबोधनं स्नेहविशेषेण अन्यथा अब्दान्ते श्रीब्रह्मगने सति तत्तत्सम्बत्सरेण तस्य तत्कौतुकानुभवसिद्धिः अतः पूर्वमबोधने कारणं तु वक्ष्यते—अज इति, यो विनाऽपि जन्म तत्तत्पुत्रतां प्राप्तः स इत्यर्थः । तत्त्वधुना व्यक्तीभविष्यतीति भावः ॥ २८ ॥ ततस्तदनन्तरम् उपव्रजमिति गोवर्द्धनेशानकोणकोटिस्थारिष्टमर्दनकुण्डसमीपप्रायप्रदेशे तदन्तिके व्रजस्य व्याप्तेः सटीकराख्यप्रदेशाद्गुप्तमार्गेण चतुःक्रोशमयत्वात् अयं “तर्ह्यागतो गोष्ठमरिष्टो वृषभासुर” इति वक्ष्यमाणाच्च तृणमिति तत्प्राशस्त्यविवक्षया तदावेशोऽपि सतीत्यर्थः । अधुना श्रीकृष्णेन वत्सतराणां चारणं किञ्चिद्वयोवृद्धयायोग्यत्वादिति ज्ञेयम् ॥ २९ ॥ तदेवाभिव्यञ्जयति—दृष्ट्वेति द्वाभ्याम् । त्वर्थे चकारः पूर्वतो विशेषाय स चाकाण्डे प्रियसन्दर्शनस्वभावतः अयेति पाठेऽपि स एवार्थः । स्नेहविशेषत्वमेव दर्शयति—अस्मृतात्मेत्यादिभिः । आत्मपान् दुर्गमार्गं चातिक्रान्तो अत्यात्मपदुर्गमार्गः अस्त्वित्यादिपाठद्वयमपि क्विवन्तं तुगभाव आर्षः ॥ ३० ॥ स्वीयं माधुर्यादिभिरसाधारणं सुशोभनं वा ओघसम् उद्योभ्यः स्रवदित्यर्थः ॥ ३१ ॥ अभ्येत्य अभिमुखमेत्य अन्वेत्य इति क्वचित्पाठः ॥ ३२ ॥

### श्रीमज्जीवगोस्वामिकृता बृहद्वैष्णवतोषिणी

तत्तत्कारणं तासां स्नेहविशेषम् । तत्कारणञ्च तासु श्रीभगवत्स्नेहविशेषमाह—गो—गोपीनामिति । स्नेहस्य ऋद्धिकां वृद्धिम् । अन्यत्तैर्व्यञ्जितम् । तत्र च तोकता । पूर्वबालकवद्बालभावो विचित्र भोज्यभूषणाक्रीडनकप्रार्थनादिरूपो मायया तासु ममता विशेषात्मिकया विना पूर्वं तस्य पुत्रत्वाभावेन तासु ममताविशेषो नासीत् । इदानीञ्च पुत्रत्वापत्त्या स जात इत्यर्थः । एवं श्रीभगवति तासां स्नेहवृद्धिस्तासु च तस्य पुत्रत्वेन ममताविशेषो भगवतोऽपि दुर्निवार इति तात्पर्येण श्रीभगवतो माहात्म्यविशेष एव सम्पद्येतेति, अथवा कापट्यं विना पूर्वं तासु किञ्चिद्वैष्णवमनासीदधुना च श्रीयशोदायामिव निजालेश्वरहस्य प्रकाशनात्तत्रासीदित्यर्थः, यद्वा, माया दया, तथा विनेत्यधुना तत्तद्वल्लूपस्य श्रीभगवत्स्तासु स्नेहो विशेषतो जात इत्यर्थः, यद्वा, अकार प्रश्लेषेणामाया कापट्याभावस्तथा विनेति पूर्वपुत्राणां तासु कापट्यं नासीदिदानीञ्च रसिकशिरोमणेस्तस्य विचित्रधूर्तता स्वभावेन तासां सुचार्यमिव तदभूदित्यर्थः ॥ २५ ॥ अत एव सर्वेषां पितृमात्रादीनां बालरूपे तस्मिन्नेकाब्दं नित्यमुत्तरोत्तरमधिकं स्नेहभरो व्यवर्द्धतेत्याह—ब्रजौकसामिति । स्नेह एव वल्ली लता, शनैर्नित्यवर्द्धमानत्वादिना, स्वशब्देन नित्य तादृशस्नेहपरम्पराविवृद्धिवैलक्ष्येनापि तेषु तेषां भगवद्बुद्धिर्नाभूदिति दृढीक्रियते । शनैरिति स्नेहसंलालन क्रमापेक्षया, यद्वा, आच्छादनार्थमन्यथा परमवैलक्ष्येन वितर्क्यत्वादपूर्ववदित्यस्यान्वहमित्यनेनान्वयः, वतिप्रत्ययस्य लौकिकोक्तिरीत्यानधिकार्थता नित्यनूतनतयेत्यर्थः, किवानुपमेत्यर्थः, यद्वा, अपूर्वमाश्रय्यं तद्वत् वतिप्रत्ययस्तत्त्वतः श्रीकृष्णे तस्याः स्वाभाविकत्वेनाश्रय्यत्वाभावान्निःसीम यथा स्यात्तथा ववृधे इत्यपरिच्छिन्नता, अन्वहमिति नित्यवृद्धिरप्युक्ता । एवमपरिच्छिन्नस्यापि नित्यनूतनत्वेन वृद्धया प्रेमानन्दस्य ब्रह्मानन्दतोऽप्युत्कर्षः सूचितः । एष वैष्णवसिद्धान्तः श्रीभागवतामृतोत्तरखण्डे विवृतोऽस्ति ॥ २६ ॥ स वत्सवत्सपरूपधरो वनगोष्ठयोः श्रीवृन्दावने व्रजे चेति तत्र तत्र कुत्रापि केनचिदपि तद्दहितं नाभूदिति भावः । अन्यत्तैर्व्याख्यातम् । यद्वा, स कृष्ण आत्मा स्वयमेवैकाकी चिक्रीडे स्वस्यैव तत्तद्रूपत्वेनान्याभावात् ॥ २७ ॥ रमयति श्रीकृष्णादीनिति रामः, अतो यद्यपि तेन सह प्रायो नित्यं वने प्रवेशस्तथाप्येकदा स राम इति स्नेहविशेषेण तं प्रति तदा तत्तद्रूपधारणं तत्त्वबोधनापेक्ष्यान्यथा अब्दान्ते श्रीब्रह्मगमने सति तत्तत्सञ्चरणेन तस्य तत्कौतुकानुभवसिद्धिः । यद्वा, संगोपनार्थं तदब्दे प्रायो वने तस्यानयनात् । वनमाविशत् श्रीगोवर्द्धनान्तिक घनवनं प्रविवेशेत्यर्थः, वने स्वप्रभावस्य स्वत एव विशेषतः प्राकट्येन तत्रैव तेन तदयुक्तत्वात् । लौकिकगर्भवन्न जायते,



किन्तु स्वयमेवाविर्भवतीत्यजः, अतो गर्भादिनुत्पन्नत्वेऽपि तस्य पुत्रता सम्भवेदिति भावः। यद्वा, न जायते, न प्रकटो भवतीत्यज इति तल्लोलाच्छादनाभिप्रायेण ॥ २८ ॥ उपव्रजमिति श्रीराधादेवीकुण्डान्तिके व्रजस्य व्याप्तेस्ततस्तदा, किंवा तेभ्यो वत्सेभ्यो विदुरादितिदूरे। यद्वा, गोवर्द्धनाद्रेविदुरादुपव्रजं चरतो वत्सान् तृणं चरन्त्योऽपि ददृशुरिति स्नेहाधिक्यं बोधितम् ॥ २९ ॥ तदेवाभिध्यञ्जयति-दृष्ट्विति द्वाभ्याम्। त्वर्थे चकार पूर्वतो विशेषाय। स चाकस्मादकाण्डे प्रियसन्दर्शनस्वभावतः, किंवा तद्दिनेऽग्रजं प्रति तल्लोला बोधनाय अथेति पाठेऽपि स एवार्थः। स्नेहवशत्वमेव दर्शयति अस्मृतास्मेत्यादि विशेषणैः। आत्मपान् दुर्गमार्गञ्चातिक्रान्तोऽत्यात्मपदुर्गमार्गः ॥ ३० ॥ स्वकीयं महामधुरत्वादिनासाधारणं सुशोभनं वा, औघसमुधौघ्यः स्रवदित्यर्थः ॥ ३१ ॥ अन्वत्य पश्चादागत्य पाठान्तरेऽभिमुखमेत्य ॥ ३२ ॥

### श्रीसुदर्शनसूरिकृतशुकपक्षीयम्

श्रीकृष्णे स्नेहद्विकाम् अल्पामपि स्नेहद्वि विनैवासीत् अनेन स्नेह एवासीत् पूर्वं नत्वल्पापि स्नेहवृद्धिरिति, पूर्वमासु गोगोपीष्वस्य हरेस्तोक्ता मायया सङ्कल्पं विनैवासीत् तासु मातृता मननं भगवतः तासां वा स्वपुत्रत्वभावना कृष्णे एतद्वयं श्रीभगवत्सङ्कल्पकृतमेव ततः कृष्णो मुदं कर्तुं तन्मातृतां चेति प्रक्रमात् ॥ २५ ॥ एतदेवाह—आ अवदम् अन्वहं दिने स्नेहवल्ली शनैरलक्षिता निःसीम यथा भवति तथा अपूर्ववत् ववृधे वत्प्रत्ययेन वृद्धावेवापूर्वत्वं तत्सङ्कल्पकृतम् ॥ २६ ॥ आत्मा श्रीकृष्णः आत्मना स्वसङ्कल्पेन आत्मानं विभुरूपमात्मानं स्वरूपं वत्सपालमिवेण इत्युपलक्षणं सर्वेषाम् ॥ २७ ॥ पञ्चषासु हायनापूरणीषु त्रियामासु अवशिष्टासु स रामोऽजः कृष्णः व्रजमाविशत् ॥ २८ ॥ उपव्रजं व्रजसमीपं चरतः वत्सान् ददृशुरित्यन्वयः ॥ २९ ॥ गोव्रजः समूहः उदास्यपुच्छः ऊर्ध्वपुच्छः ऊर्ध्वपुच्छः आलुपयाः आस्रवत्यो यस्य सः ॥ ३० ॥ गावः वत्सान्समेत्याद्यः पतदिति शेषः। स्वौघसं पयः अपाययन् ॥ ३१ ॥ गोपास्तद्रोघनायासे मौघ्यं वैफल्यन्तेन लज्जा उरुर्मन्युश्च ताभ्यामुपलक्षिता गोवत्सो सहितान्सुतान् ददृशुः ॥ ३२ ॥

### श्रीमद्वीरराघवाचार्यकृता भागवतचन्द्रचन्द्रिका

एतावत्तु वैषम्यं कृष्णस्याऽपि दुर्निवार्यमासीदित्याह—गोगोपीनामिति। गवां गोपीनां च तस्मिन्वत्सवत्सपात्मकतामापन्ने श्रीकृष्णे स्नेहद्विकां स्नेहसमृद्धिं स्नेहाधिक्यं विनेति यावत् मातृता उपलालनादिरूपा सर्वा पूर्ववदेवासीत् तथा आसु गोपीषु हरेस्तोक्ता बालभावः पूर्ववदेवासीत् किन्तु मायया विना ममेयं माता अहमस्याः पुत्र इति मोहं विनेत्यर्थः ॥ २५ ॥ स्नेहद्विकामेव दर्शयति—व्रजौकसामिति। व्रजौकसां श्रीकृष्णे यशोदानन्दने स्वपुत्रेभ्योऽपि स्नेहवल्ली स्नेहसन्ततिः पूर्ववदेव ववृधे इदानीं स्वतोकेषु स्वापत्येष्वप्याऽऽवदं सम्बत्सरपर्यन्तमन्वहं निःसीम निरवधिकं यथा तथैवावद्धं तेत्यर्थः ॥ २६ ॥ इत्थं वत्सतत्पालव्याजेनात्मनैवात्मानं पालयन्वन्गोष्ठयोर्वर्षं संवत्सरं चिक्रीडे विहृतवान् ॥ २७ ॥ तावत्पर्यन्तं रामस्यापि मोह एवासीत् सम्बत्सरान्ते तु कथञ्चिज्ज्ञातवानिति दर्शयन् आह—एकदेति। पञ्चसु षट्षु वा त्रियामासु रात्रिषु हायनापूरणीषु सम्बत्सरपूरकतयाऽवशिष्टास्वित्यर्थः। वत्सांश्चारयन् स रामो वनमाविशत् ॥ २८ ॥ तदा गोवर्द्धनाद्रेः शिखरे विदूरमेव तृणं चरन्त्यो गावोऽनुव्रजं व्रजस्योपान्ते चरतो वत्सान् ददृशुः ॥ २९ ॥ स दृष्टवान् गवां व्रजः सङ्कस्तेषां वत्सानां स्नेहेनाकृष्टः अत एव विस्मृत आत्मा येन स व्रजसमीपमगात् कथम्भूतः अतिक्रान्ता आत्मपा गोपा येन तथा दुर्गो मार्गो यस्य स च तथा द्विपादत्यन्तघावनेन पाश्चात्यपादयोः पूर्वपादाभ्यां सङ्घट्टनात्तथा प्रतीयमान इत्यर्थः। ककुदि ग्रीवा यस्य स उदञ्चितग्रीव इत्यर्थः। उन्नमितान्यास्थानि पुच्छानि च येन स आलु सर्वतः स्रवत्यो यस्य स हुङ्कुर्तेरुपलक्षितः गोव्रज इत्यनेन वृषभादयोऽप्यगुरिति सूचितम् ॥ ३० ॥ तत्र विशेषतो धेनूनां चेष्टितामाह—समेत्येति। वत्सवत्योऽपि पुनः प्रसूता अपि गावः पूर्ववत्सान् स्वौघसं स्वापीनोद्भवं पयोऽपाययन् कथम्भूताः? वत्सानामङ्गानि गिलन्त्य इव लिहन्त्या ॥ ३१ ॥ एवं रामेण दृष्टं वत्सेषु गवां स्नेहातिशयमुक्त्वाऽथ गोपानामपि दर्शयितुमाह—गोपा इति। तासां सहितान् सुतान् ददृशुः ॥ ३२ ॥

### श्रीमज्जीवगोस्वामिकृतः क्रमसन्दर्भः

एवं पूर्वोक्तो वत्सबालेभ्यस्तदंशानां वेलक्षण्यं दर्शयन् तत्तद्भाग्येन श्लाघ्यमानाभ्योऽपि तत्तद्रूपमातृभ्यः स्वरूपमातुर्वेलक्षण्यमाह—गोगोपीनामिति। पुरोवदित्युभयत्राप्यन्वेति पूर्वत्र पूर्वबालकेष्वपि उत्तरत्र श्रीयशोदायामिवेत्यर्थः। तस्यामिवास्वपि शुद्धमातृभावाभावासु हरेस्तोक्ता तोकभाव एवासीत् नान्यभावः इत्यर्थः। किन्तु मायया विना तस्यां श्रीकृष्ण एवाहम् इति सत्यप्रतिपादने तदुचितसाक्षात्कृष्णरूपप्रकाशनञ्च आसु तु स श्रीदामाहं सुदामाहमिति छद्मप्रतिपादनं तदुचितरूपान्तरप्रकाशनत्राप्यन्वेति यथा कृष्णे तथा तेषु ववृधे कृष्ण तु अपूर्ववत् पूर्वं यथा नासीत्तथा इत्यर्थः। यद्वा यथा यथावत् तेषु कृष्णस्य तत्तदंशेषु बालादिशिक्यपर्यन्तेषु तत्तद्वर्णं ववृधे कृष्णे त्वपूर्ववदाश्चर्ययुक्तं ववृधे इत्यर्थः ॥ २६—३१ ॥ मन्युर्गाः प्रत्येव क्षेयं न तु बालाव प्रति गवामिव तेषां सबालेषु दर्शनसम्भवाददर्शनेऽपि वत्सचारिणां तेषां माधुर्यस्फूर्तेर्वा कोपासम्भवात् ॥ ३२ ॥



श्रीमद्विद्वनाथचक्रवर्तिकृता सारार्थदर्शिनी

किञ्च गवां गोपीनां अस्मिन् श्रीयशोदानन्दने कृष्णे मातृता सर्वा उपलब्धनादिभ्यः सर्वे एव मातृभाव इत्यर्थः । पुरोवत् पूर्ववदेवासीत् किन्तु स्नेहद्विक्कां स्नेहाधिक्यं विना पूर्वं श्रीदामसुदामादिभ्यः स्वपुत्रेभ्योऽपि सकाशात् यशोदापुत्रे श्रीकृष्णे स्नेहद्विहारासीत् तस्यैव स्वपुत्रीभूतत्वे जाते सति तदा स्वपुत्रेष्वपि तथैव स्नेहद्विरिति यशोदापुत्रे स्वपुत्रे च तुल्य एव स्नेहोऽभूदित्यर्थः । आसु गोगोपीषु हरेरपि तोकता बालभावः पूर्ववदेवासीत् किन्तु मायया उपचारेणैव पुत्रतुल्यत्वात् पुत्रत्वमासीत् ब्रह्ममोहनदिनमारभ्य तु कृष्णे एव श्रीदामसुदामादिरूपस्तासां पुत्रोऽभूदिति कृष्णस्य पुत्रभावो यथार्थ एवेत्यर्थः । ननु श्रीदामादिपुत्रत्वात् तन्मातृणां यावान् स्नेहस्तावानेव पुत्रीभूते कृष्णेऽपि भवितुमर्हति “यावच्छीलगुणाभिधाकृतिययोयावद्विहारादिकम्” इति पूर्वोक्तेः उच्यते कृष्णो हि महामहेश्वरत्वात् स्वाधीनीकृतब्रह्मादिस्वांशपर्यन्तोऽपि प्रेम्णः खल्वधीन एव प्रेमा तु न तस्याधीनः इति प्रेम्णि तस्य प्रभुत्वाभावात् तेन प्रेमा संकुचितोक्तुमशक्यः अत एव स्वामिचरणैरप्युक्तं एतावत्तु वैषम्यं कृष्णेनापि दुर्निवारमिति स च प्रेमा वात्सल्यादिरूपस्तन्मात्रादिषु विराजते इति कृष्णः स्वमात्रादिसमीपे स्वैश्वर्यमननसन्धानोऽधीनीभूत एव सदा तिष्ठति यथा महाराजचक्रवर्तिनः समीपे मण्डलेश्वर इति न च महामहेश्वरस्य तस्यैव पारतन्त्र्यं दूषणमिति वाच्यं प्रत्युत भूषणमेव यथा जीवस्य मायापारतन्त्र्यं दुःखार्थं तथैवेश्वरस्यानन्दरसमयस्यापि प्रेमपारतन्त्र्यं प्रतिक्षणवद्धमाननिरतिशयानन्दार्थकमेवेति महानुभावैरनुभूतम् ॥ २५ ॥ तदेवं यशोदानन्दनकृष्णपुत्रीभूतकृष्णयोः स्वरूपत एकरूप्यात् स्नेहाधिक्यं तुल्यमुक्तमपि पुनः स्पष्टीकुर्वन् यशोदानन्दनकृष्णे तु गुणोत्कर्षहेतुकं स्नेहाधिक्यमाह-ब्रजौकसामिति । आब्दं वर्षं व्याप्य अन्वहं स्नेहवल्लीति वल्ली यथा प्रतिदिनमेव वद्धते तथैवेत्यर्थः । यथा कृष्णे यशोदानन्दने पूर्वं स्वपुत्रेभ्योऽपि वद्धमाना सा आसीत् इदानीं स्वतोकेष्वपि तथैव ववृधे इति स्वतोकानामपि कृष्णत्वात् स्नेहद्विद्विभयत्र तुल्येवेत्यर्थः । किं च तु शब्दबलात् कृष्णं इत्यस्यावृत्त्या स्नेहद्वेस्तुल्यत्वेऽपि कृष्णे यशोदानन्दने तु तथापि अपूर्ववत् नित्यनवायमानैव तस्य सर्वशक्तिसौन्दर्यवैदग्ध्यादिगुणवत्त्वादंशित्वाच्च तासां पुत्रीभूतकृष्णस्वरूपाणां तु श्रीदामाद्युचितसौन्दर्यादिमत्त्वादंशत्वाच्चेति भावः । यद्वा, यथेति यथावदेव स्नेहवल्ली ववृधे कृष्णे तु अपूर्ववदेव ववृधे इत्यावृत्त्या विनैव व्याख्येयम् ॥ २६ ॥ एवमात्मा कृष्णो वत्सपो भूत्वा वत्सानां पालानां च मिषेण आत्मानमात्मना पालयन् क्रीडितवानित्यर्थः ॥ २७ ॥ ब्रह्ममोहनप्रसङ्ग एव बलदेवमोहनमपि व्यक्तीकर्तुं कथामाह—एकदेति । पञ्चसु षट्सु वा रात्रिषु हायनस्य वर्षस्य अपूरणीषु पूरकतया अवशिष्टास्वित्यर्थः ॥ २८ ॥ गोवर्द्धनशृङ्गे तृणं चरन्त्यो गावः तस्मादविद्वरात् ब्रजस्य निकटे चरतो वत्सान् ददृशुः ॥ २९ ॥ अस्मृतात्मा आत्मानमपि विस्मृत्य स गोसमूहः अगात् अतिक्रान्ता आत्मपा दुर्गा मार्गाश्च येन सः, परस्परं युक्ताभ्यां पदभ्यां धावन् द्विपादिव प्रतीयमानः उन्मुखत्वात् ककुदि ग्रीवा यस्य स उदगतान्यास्यानि पुच्छानि च यस्य स आ सम्यगेव क्षरन्ति अक्षूणि पयांसि च यस्य सः ॥ ३० ॥ गोवर्द्धनस्याघ्नः समेत्य द्वाहाहिकन्याहिकादिवत्सवत्योऽपि औघसं ऊधोभ्यः स्वयमेव स्रवत् पयः अपाययन् गिलन्त्य इवेति गवां लेहनाधिक्यं स्नेहाधिक्यसूचकम् ॥ ३१ ॥ तासां गवां रोघने य आयासो लकुटोत्क्षेपादिभिस्तस्य मौघ्येन वैयर्थ्येन हेतुना लज्जा च मन्थुश्च तल्लज्जामन्यु तेन दुर्गमार्गजनितक्लेशेन चाभ्येत्य गोवत्सैः सह ॥ ३२ ॥

श्रीमच्छुक्रदेवकृतः सिद्धान्तप्रदीपः

अस्मिन् श्रीकृष्णे गवां गोपीनां च मातृता मातृभावः पुरोवदेवासीत् किन्तु स्नेहद्विक्कां स्नेहाधिक्यं विना परमानन्दस्वरूपत्वात् आसु गोषु गोपीषु च हरेस्तोक्ता बालभावोऽपि पुरोवदेवासीत्, किन्तु मायाया प्राकृतनवत्सादिदेहोपादानरूपया प्रकृत्या विना अप्राकृतशरीरित्वात् ॥ २५ ॥ आब्दं यावत्संवत्सरम् अन्वहमनुदिनम् स्वतोकेषु निःसीमं निरवधिकं यथा भवति तथा ब्रजौकसां स्नेहवल्लीप्रेमलता ववृधे यथा पूर्वं कृष्णे तद्वत् देहलीदीपन्यायेन कृष्णे इत्युभयान्वयिपदम् । ननु, श्रीकृष्णे तदानीं स्वतोकेषु यथा तथैव स्नेहवल्ली आसीदधिक्यावेत्यत्राह-कृष्णे त्वपूर्ववदिति । कृष्णे तु श्रीयशोदानन्दने तु तदानीमप्यपूर्ववत् स्वतोकेभ्यः अधिक्यैवेत्यर्थः । तत्तोकानामंशत्वाद्यशोदानन्दनस्यांशित्वादिति भावः ॥ २६ ॥ आत्मा ‘एष ते आत्मान्तर्ह्यमी’ “आत्मा वा अरे द्रष्टव्यः श्रोतव्यो मन्तव्यः” इत्यादि श्रुतिप्रसिद्धः सर्ववैदेकवेद्यो वत्सपो भूत्वा तत्रापि इत्यमुक्तप्रकारेण वत्सपालमिषेण आत्मानं वत्समिषेण सन्तम् आत्मना वत्सपमिषेण सता पालयन् वने गोष्ठे च चिक्रीडे क्रीडितवात् ॥ २७ ॥ अन्यस्य तु का कथैतावत्पर्यन्तं वत्सवत्सपालमिषेण श्रीकृष्ण एव विहरतीति रामेणाऽपि न ज्ञातं संवत्सरान्ते तु कथञ्चित् ज्ञातमिति दर्शयन्नाह—एकदेति । अजः “अजायमानो बहुधा व्यजायते” इति श्रुतिप्रसिद्धः परमावतारी भक्तेच्छयाविभूतः श्रीकृष्णः एकदा पञ्चषासु पञ्चसु षट्सु वा रात्रिषु हायनापूरणीषु हायनस्य सम्बत्सरस्थापूरकतयाऽवशिष्टासु सरामो वनमाविशत् ॥ २८ ॥ तदा गोवर्द्धनाद्रेः शिरसि शिखरे चरन्त्यो गावः तत एव विद्वरात् उपब्रजं ब्रजसमीपे चरतो वत्सान् ददृशुः ॥ २९ ॥ अविद्वरतो वत्सं दृष्ट्वा गौर्धामत्येव तदा तु विद्वरात् दृष्ट्वा तत्राऽपि स गोवर्द्धनशिखरस्थो गोब्रजः धेनुवृषस्तवत्सतरादिगवां कलापः तत्स्नेहवशां वत्सस्नेहवशां अत एव अस्मृतात्मा न स्मृत आत्मा येन सः अत्यात्मपदुर्गमार्गः अतिक्रान्तः आत्मपाद् अत्यात्मपा दुर्गो मार्गो यस्य स दुर्गमार्गः स चासौ



पूर्ववृत्ताद् गोपीनां मातृभावात् हरौ पुत्रभावाच्चाधुनिकस्य तस्य तस्य च विशेषमाह गोगोपीनामिति, गवां गोपीनां चास्मिन् यशोदासुते हरौ सर्वा मातृता उपपालनादिमयो निखिलो मातृभावः पुरोवत् पूर्ववदेवासीत् किन्तु स्नेहद्विद्धकां विनोति । श्रीदामसुबलादिषु स्वसुतेषु स्नेह एव यशोदासुते हरौ तु स्नेहद्विरिदानीन्तु तस्यैव श्रीदामादित्वेनैकवस्तुतत्त्वादुभयत्र प्रेमद्विरित्यर्थः । आसु गोपीष्वपि हरेस्तोक्ता बालभावः पूर्ववदेवासीत् किन्तु मायया विनोति “माया स्याच्छान्वरी बुद्धयो”रिति मेदिनी । मासां च सुतोऽहमिति बुद्धिरचित एव तद्भावो ननु साक्षादिदानीन्तु यशोदासुतस्यैव श्रीदामादिरूपत्वात् साक्षाच्च स इत्यर्थः ॥ २४ ॥ उभयत्र समानामेव स्नेहद्विमुक्तां स्फुटयन्ननाच्छन्नरूपे यशोदासुते विशेषमाह व्रजौकसामिति । आब्दं वर्षं व्याप्यान्वहं प्रतिष्ठितं स्वतोकेषु कृष्णाविभविषु श्रीदामादिषु स्नेहवल्ली ववृधे यथा कृष्णे यशोदासुते शनैरुपलालनादिक्रमेण तु शब्दादावृत्त्या व्याख्यातं कृष्णत्वपूर्ववन्नित्यनवायमानैव ववृधे तस्यांशित्वादानाच्छन्नरूपगुणत्वाच्च परे त्वाहुस्त्वान्वृत्तिः यथा यथावदेव स्नेहवल्ली कृष्णे त्वपूर्ववदिति ॥ २६ ॥ इत्यमेव स वत्सप आत्मा विभुविज्ञानानन्दमूर्तिः कृष्णः वत्सानां पालानाञ्च मिषेनात्मानं पालयन् चिक्रीडे इति केनचिद्ब्रूहिता नाभूदित्यर्थः ॥ २७ ॥ विरिञ्चविमोहनप्रसङ्गे बलभद्रस्यापि मोहनं वक्तुं कथामाह—एकैकं पञ्चसु षट्सु वा त्रियामासु रात्रिषु हायनस्य संवत्सरस्यापूरणीषु पूरकतयावशिष्टास्वित्यर्थः ॥ २८ ॥ गोवर्द्धनस्याग्रे सिद्धं शिखरे तृणं चरन्त्यो गावस्ततोहरिद्राद्व्रजस्यान्तिके चरतो वत्सान् ददृशुः ॥ २९ ॥ स गो व्रजो वत्सान् दृष्ट्वा अगात्तानप्यप्य कोदृशः ? अमृतात्मा स्वमपि विस्मृत्येत्यर्थः । अतिक्रान्तो आत्मपाः स्वरक्षका गोपा दुर्गा मार्गाश्च येन सः, मिथो युक्ताभ्यां पक्षे धावन् द्विपादिव प्रतीयमानः ककुदि आकुञ्चिता ग्रीवा यस्य सः उन्नताभ्यास्यानि पुच्छानि च यस्य सः, आ सम्यक् स्पर्शं पर्यासि नेत्रजलानि दुग्धानि च यस्य सः ॥ ३० ॥ गावो गोवर्द्धनाद्रेरधः समेत्य औधसमूहोभ्यः स्रवत् पयो वत्सानपाययन् वत्सप पुनः प्रसूता अपे ल्हित्य इति गवां लेहनाधिक्यं स्नेहाधिक्यं द्योतयति ॥ ३१ ॥ तासां गवां रोधने य आयासो यक्षिणेपादित्यौ मोघेन वैफल्येन हेतुना जातो यो लज्जायुक्तो मन्युस्तेन दुर्गाध्वजनितेन कृच्छ्रेण चाभ्येत्य गोवत्सैः सह सुतान् ददृशुः ॥ ३२ ॥

एवमुभयविधानां पूर्ववत् स्थितिमुक्त्वा विशेषमाह गोगोपीनामिति, गवां गोपीनां च मातृता मातृभावः सेवार्थं सर्वोप्यस्मिन् नूतनपुत्रेण पूर्ववदेवासीत्, परं स्नेहद्विकां विना स्नेहद्विस्त्वधिका जाता, आस्वपि गोगोपीषु हरेस्तोकता पूर्वं देवासीत्, स्तोकेषु यादृशो भावः सा स्तोकता मातृविषयिणी स्तोकनिष्ठा हरेरप्यासीद् यथापूर्वं, स्तोकानां परमिदानीं भगवत् स धर्मो मायया जातः, अतो मायया विना मायां परित्यज्य स्वरूपतः पूर्ववदेवासीदित्यर्थः ॥ २५ ॥ एवमारम्भ एव स्नेहमिति मुक्त्वा तस्य वृद्धिमाह ब्रजलोकसामिति, स्वतोकेषु स्वस्वबालकेषु स्नेहवल्ली शीघ्रमेव वर्धमानान्वहं बबूधे, शनैरिति वैष्णवं ज्ञानार्थं, ततो निःसीम बबूधे, यथा कृष्णे तु पूर्ववत्, कृष्णे त्वपूर्ववदेव, कृष्णशब्दः सप्तम्यन्तो वारद्वयमावर्तते ॥ २६ ॥ भगवच्चरित्रं नूतनमुक्तोपसंहरतीत्यमिति, आत्मा कृष्ण आत्मना वत्सरूपेणात्मानं वत्सरूपं वस्तुतः स्वयमेव वत्सः पातः मिषमात्रं व्याजमात्रं, तेन स एव वत्सपो भूत्वात्मानं पालयन् वनगोष्ठयोर्वने गोष्ठे च चिक्रीडे क्रीडां कृतवान् ॥ २७ ॥ इति गोकुलवासिनां सर्वेषां मध्ये बलभद्रस्य भगवत् एवं लीलया ज्ञानं जातमिति वक्तुमुपाख्यानमारभत एकदेति, यदा भगवत् इति वत्सान् पालयन् बलभद्रसहितो वनमाविशत्, यत्र गह्वरे वने गावश्चरन्ति तत्र गतः पञ्चषासु रात्रिषु हायनापूरणीषु च वत्सापहरणे वर्षमात्रं जातं पञ्च वा षड् वा रात्रयो न्यूनाः, त्रियामा इत्यल्पत्वं, अज इति वत्सपालरूपेण तन्मातृभ्यो न केवलं स्वयमेव तथा वर्तत इति ज्ञापनार्थमुक्तम् ॥ २८ ॥ ततो यदासीत् तदाह विशेषेण दूराद् दूरे चरतो वत्सानुपव्रजं ब्रजन एव स्थितान् ब्रजसमीपारण्ये स्थितानित्यर्थः, गोवर्धनाग्रिशिरसि चरन्त्यो गावो ददृशुः ॥ २९ ॥ यद्यपि गवां वृणमला तथापि तत् परित्यज्य वत्सस्नेहाद् वत्ससमीपमागता इत्याह दृष्ट्वेति, पूर्वमपि पश्यन्ति कदाचित् तद्व्यावृत्त्यर्थं भिक्षप्रक्रमयेति, तत्स्नेहेन वत्सस्नेहेन वशीकृतस्तत्स्नेहवशतो एवास्मृत आत्मा देहो येन स प्रसिद्धोपि गोव्रजः सर्वा एव गावोत्पन्न दुर्गमार्गो जातः, अतिक्रान्ता आत्मपा गोपाला दुर्गममार्गो येन, रक्षकानतिक्रम्य कण्टकादिभूयिष्ठमपि प्रदेशं मार्गव्यतिरेकं वातिक्रम्यागत इत्यर्थः, किञ्च द्विषाज् जातो योजितपादद्वयेनैवोत्स्लवेनैनैव धावति, ककुद् श्रीवा यस्य, उद्धवमात्यौ



यस्यैतादृशः सन्नगाद् वत्ससमीपे समागतो हुङ्कृतैः सह, आसमन्तात् स्रवतीत्यालु, आसु पयो यस्य स आसुपया जवेना-  
गतः ॥ ३० ॥ ततः समेत्य वत्सवत्योप्यधोवत्सांस्त्यक्तवत्सानप्यपाययन्, तत्राप्यङ्गानि गिलन्त्य इव लिहन्त्यो स्नेहमुदगिरन्त्य-  
स्तथा कुर्वन्ति, नात्र तासां कश्चन दोषो यतः स्वौघसं स्वस्यैवौघसि स्थितं पयः ॥ ३१ ॥ एवं गवां स्नेहाधिक्यमुक्त्वा गोपानां  
स्नेहाधिक्यमाह गोपा इति त्रिभिः, प्रथमतः तस्य गोव्रजस्य रोधनार्थं योयमायासस्तस्मिन् विफले जाते यत् मौढ्यमितिकर्तव्यता-  
ज्ञानाभावो जातस्तस्मिन् जाते पश्चाल्लज्जा जाता, एवं दोषत्रयेणोरुमन्युर्जातः, तेन मन्युनाविचारितक्लेश एव दुर्गाच्च नि यः  
कुचछुः क्लेशस्ततोपि समेत्य क्लेशं प्राप्यापि मिलित्वा गोवत्सैः सह मिलितान् सुतान् ददृशुः ॥ ३२ ॥

### गोस्वामिश्रीगिरिधरलालकृता बालप्रबोधिनी

‘एतावत्तु वैषम्यं श्रीकृष्णस्यापि दुर्वास्मासीत्’ इत्याह—गोगोपीनामिति । गवां गोपीनां चास्मिन् पुत्रीभूते कृष्णे  
मातृता उपलब्धनादिरूपा पुरावत् पूर्वपुत्रेष्विवैवासीत्, किन्तु स्नेहार्द्धिकां विना । स्नेहाधिक्यं त्विदानीमस्मिन् विशेषमित्यर्थः ।  
तथा आसु गोगोपीषु हरेस्तोक्ता बालभावनाऽपि पूर्ववदेवासीत्, किन्तु मायया विना । ‘ममेयं माता, अहमस्याः पुत्र’ इति  
मोहं विनेत्यर्थः ॥ २५ ॥ स्नेहाधिक्यमेव दर्शयति—व्रजौकसामिति । व्रजौकसां कृष्णे यशोदानन्दने स्वपुत्रेभ्योऽपि स्नेहाधिक्यं  
पूर्वमासीत्तथेदानीं स्वतोकेषु स्वपुत्रेष्वपि अपूर्ववत् पूर्वतो विलक्षणं निःसीमं निरवधिकं यथा भवति तथा स्नेहवल्ली स्नेहसन्ततिः  
अन्वहं प्रतिदिनं शनैः आब्दं संवत्सरपर्यन्तं ववृधे । ‘वल्ली यथा शनैरनुदिनं वधति तथा’ इति सूचयितुं वल्लीपदम् ॥ २६ ॥  
इत्यमेवमात्मा सर्वात्मा स श्रीकृष्ण एव वत्सानां पालानां च मिषेण व्याजमात्रेण वत्सपो भूत्वा आत्मना बालरूपेण आत्मानं  
वत्सरूपिणं पालयन् वर्षं संवत्सरपर्यन्तं वनगोष्ठयोऽभिक्रीडे ॥ २७ ॥ एतावत्पर्यन्तं रामस्यापि मोह एवासीत्, संवत्सरान्ते तु  
कथञ्चिज्जातवान् । तद्दर्शयति—एकदेति । एकदा सरामो रामेण सहितोऽजः श्रीकृष्णः वत्सान् चारयन् वनमाविशत् । अजपदेनैव  
सर्वस्वरूपत्वेऽपि तस्याविकारित्वं सूचयति । एकदेति । ‘कदा’ इत्यपेक्षायामाह—पञ्चषासु पञ्चसु वा षट्सु वा त्रियामासु रात्रिषु  
हायनापूरणीषु हायनस्य संवत्सरस्यापूरकतयाऽवशिष्टासु सतीष्वित्यर्थः ॥ २८ ॥ तत्र रामेण दृष्टमाश्रयमाह—तत इति सप्तभिः ।  
गोवर्धनपर्वतस्य शिखरे चरन्त्यो गावस्ततो विदूरादेव उपव्रजं व्रजसमीपे तृणं चरतो वत्सान् ददृशुस्त्यन्वयः ॥ २९ ॥ दृष्ट्वा च  
अथानन्तरमेव स गोव्रजो गवां समूहस्तस्नेहवशस्तेषां वत्सानां स्नेहेनाकृष्टः, अत एवास्मृतः विस्मृतः आत्मा देहो येन सः, अत एव  
अत्यात्मपदुर्गमार्गः अतिक्रान्ता अगणिताः आत्मपाः गोपा दुर्गमार्गः कष्टकादिभ्योऽजस्यप्रदेशश्च येन सः, तथा मुक्ताभ्यां पद्भ्यां  
घावन् द्विपवत् प्रतीयमानः, ककुदि आकुञ्चिता श्रोवा यस्य, उदास्यपुच्छः उन्नमितानि आस्थानि मुखानि पुच्छानि च येन सः,  
आसुपया आ सर्वतः स्तुवन्ति पयांसि यस्य सः, ‘आसुपया’ इति पाठेऽप्ययमेवार्थः । हुङ्कृतैः हुङ्कारशब्दान् कुर्वन् जवेन वेगेनागात्  
वत्ससमीपं जगामेति ॥ ३० ॥ गोवर्धनस्याधोदेशे चरतो वत्सान् समेत्य तेषामङ्गानि गिलन्त्य इव लिहन्त्यो वत्सवत्यो पुनःप्रसूता  
अपि गावा स्वौघसं पया अपाययन् ॥ ३१ ॥ एवं रामेण दृष्टं वत्सेषु गवां स्नेहातिशयमुक्त्वा, तेनैव दृष्टं गोपानामप्यमीषु  
स्नेहातिशयमाह—गोपा इति । तासां गवां रोधने य आयासः श्रमस्तस्य मौढ्यं निष्फलत्वं तेन जातया लज्जया सह य उरुमन्युस्तेन  
दुर्गमार्गजनितक्लेशेन च युक्ता गोपा अभ्येत्य आगत्य गोवत्सैः सह सुतान् ददृशुः ॥ ३२ ॥

### अन्वितार्थप्रकाशिका

एतावत्तु वैषम्यं श्रीकृष्णस्यापि दुर्वास्मासीदित्याह—गोगोपीनामिति ॥ गवां गोपीनां चास्मिन्पुत्रीभूते कृष्णे मातृता  
उपलब्धनादिरूपा सर्वापि पुरोवत् पूर्वपुत्रेष्विवैवासीत् । पुरावदिति च पाठः । किन्तु स्नेहार्द्धिकां विना स्नेहाधिक्यं त्विदानीम-  
स्मिन्विशेष इत्यर्थः । तथा आसु गोगोपीषु हरेस्तोक्ता बालभावनाऽपि पूर्ववदेवासीत् किन्तु मायया विना ममेयं माता अहमस्याः  
पुत्र इति मोहं विनेत्यर्थः । अत्रोत्तरार्द्धे तोषणी । पुरोवत् पूर्वमातरि यशोदायामिव आस्वपि तोक्ता बालभाव एवासीत् किन्तु  
मायया यशोदायां कृष्णेऽहमिति सत्योक्तिः । तद्रूपतया प्रकाशनं वेति न माया । आसु तु श्रीदामाहमिति छयोक्तिस्तद्वत्प्रकाशनं  
मायेत्वेतावद्वल्लक्षणमित्यर्थः । यद्वा । मायया विना पूर्वं मायया उपचारेणैव पुत्रतुल्यत्वात् पुत्रत्वमासीत् । इदानीं तु कृष्ण एव  
सुदामादिरूपस्तासां पुत्रोऽभूत् इति ॥ २५ ॥ व्रजौकसामिति ॥ व्रजौकसां कृष्णे यशोदानन्दने स्वपुत्रेभ्योऽपि यथा स्नेहाधिक्यं  
पूर्वमासीत्तथेदानीं स्वतोकेषु स्वपुत्रेष्वप्यपूर्ववत् पूर्वतो विलक्षणं निःसीमं निरवधिकं यथा भवति तथा स्नेहवल्ली स्नेहसन्ततिः  
अन्वहं प्रतिदिनं शनैः आब्दं संवत्सरपर्यन्तं ववृधे । यद्वा । स्वापत्यतया ज्ञातेष्वपि तोकेषु अब्दपर्यन्तं स्नेहवल्ली शनैः लालनक्रमेण  
यथा कृष्णे तथैव तेषु ववृधे । कृष्णे तु अपूर्ववत् पूर्वविलक्षणानिःसीमं ववृधे ॥ २६ ॥ इत्यमिति ॥ इत्यमेवात्मा सर्वात्मा स श्रीकृष्ण एव  
वत्सानां पालानां च मिषेण वत्सपो भूत्वा आत्मना बालरूपेण आत्मानं वत्सरूपिणं पालयन् वर्षं संवत्सरपर्यन्तं वनगोष्ठयोऽभिक्रीडे ।  
कर्मव्यतिहारे तद् ॥ २७ ॥ एकदेति ॥ एकदा पञ्चषासु पञ्चसु वा षट्सु वा त्रियामासु रात्रिषु हायनापूरणीषु हायनस्य संवत्सर-  
स्यापूरकतयाऽवशिष्टासु सतीष्वित्यर्थः । सरामो रामेण सहितोऽजः श्रीकृष्णः वत्सान् चारयन् वनमाविशत् ॥ २८ ॥ तत इति ॥  
गोवर्धनपर्वतस्य शिखरे चरन्त्यो गावस्ततो विदूरादेव उपव्रजं व्रजसमीपे गोवर्धनेशानकोणस्थारिष्टासुरमर्दनकुण्डसमीपे तृणं



चरतो वत्सान्दृशुः ॥ २९ ॥ दृष्टेति ॥ दृष्ट्वा चाथानन्तरमेव स गोव्रजो गवां समूहस्तत्स्नेहवशस्तेषां वत्सानां स्नेहेनाकृष्ट एवाऽस्मृतः विस्मृतः आत्मा देहो येन सः अत एवात्यात्मपदुर्गमार्गः अतिक्रान्ता अगणिताः आत्मपाः गोपा दुर्गमार्गः कष्टमार्गः भ्योजाम्यप्रदेशश्च येन सः तथा युक्ताभ्यां पदभ्यां धावन् द्विपादिवत् प्रतीयमानः ककुदि आकुञ्चिता ग्रीवा यस्य उदास्यपुच्छा च मितानि आस्थानि मुखानि पुच्छानि च येन सः आस्तुपयाः आसर्वतः स्तुवन्ति पर्यासि यस्य सः आस्तुपया इति पाठेऽप्ययमेवायं उभयत्र धातोः क्वपि तुगभाव आर्षः । आसमन्तात् स्तौ पर्वतसानी पतत् पयो यस्येति वा । अत्र आसमन्तात् क्षरन्ति स्नेहायां पर्यासि च यस्येति चक्रवर्ती तालव्यशकारमप्यभिप्रेति । हुंकारशब्दान् कुर्वन् जवेन वेगेनागात् वत्ससमीपं जगामेति । गोप इत्यनेन वृषादयोऽप्यगुरित्युक्तम् ॥ ३० ॥ समेत्येति ॥ गोवद्धं नस्याधोदेशे चरतो वत्सान्समेत्य तेषामङ्गानि गिलन्त्य इव लिहन्तुमर्षः । वत्सवत्यः पुनः प्रसूता अपि गावः स्वौघसं पयः अपाययन् ॥ ३१ ॥ गोपा इति ॥ तासां गवां रोधने य आयासः श्रमस्तस्य मौघ्यं निष्फलत्वं तेन जातया लज्जया सह य उरुमन्युस्तेन दुर्गावभ्वकृच्छ्रतः दुर्गमार्गजनितक्लेशेन च युक्ता गोपा अभ्येत्य आत्म गोवत्सौ सह सुतान्दृशुः ॥ ३२ ॥

श्रीगोपालानन्दमुनिविरचितं निगूढार्थप्रकाशव्याख्यानम्

गवां गोपीनां च अस्मिन् प्रत्येकं पुत्रीभूते श्रीकृष्णे स्नेहार्द्धिकां प्रेमाधिक्यं विना सर्वालालनपोषणरक्षणादिष्वपि सप्त मातृता मातृभावः पुरोवत्पूर्ववदभूत् स्नेहाधिक्यं तु इदानीमेवातिरामाभूदित्यर्थः । हरेः पुत्रीभूतस्य कृष्णस्य आसु गोपीष्वपि तोका पुत्रभावः मायाविनाऽभूत् अहमस्याः सुतः इयं च मदीया जननीति मोहं विनेत्यर्थः ॥ २४ ॥ स्नेहवल्ली प्रेमलता आवृन्दं संवत्सरस्य निःसीम अत्यन्तं यथा तथा ववृधे कृष्णे यशोदानन्दने स्वसुतेभ्योपि अधिकं प्रेम यथाभूत् तथा कृष्णरूपेषु स्वपुत्रेषु अपूर्ववत् पूर्ववत् पुनर्भवतीत्यर्थः स इव अधिकोऽधिकोऽभूदित्यर्थः ॥ २६ ॥ आत्मा सर्वात्मा सः श्रीकृष्णः वत्सपो भूत्वा वत्सपमिषेण आत्मना स्नेहं कृत्वा आत्मानं वत्सापितं स्वं पालयन् सन् वनगोष्ठयोः वर्षं चिक्रीडे ॥ २७ ॥ एतच्चरितं रामस्यापि संमोहजनकमित्याह एकदेल्यादिदशभिः पंच वा षड्वेति पंचषास्तासु पंचमासु बहुव्रीही संख्येय इति डचप्रत्ययः पंचसु वा षट्सु वा त्रियामासु रात्रियामसु रात्रिषु हायनस्य एकवर्षस्य आपूरणीषु अपूर्णतया स्थितासु सतीषु ॥ २८ ॥ ततो वत्सस्थानात् दूरे अद्रिशिखरे तृणं चरंत्यो गच्छन् उपव्रजं व्रजनिकटे चरतो वत्सान् ददृशुः ॥ २९ ॥ दृष्ट्वेति तादृष्ट्वा तेषु वत्सेषु स्नेहेन वशस्तदधीनः अतएव न स्मृत आत्मा केन येन सः आस्तुपयाः स्रवद्दुग्धः सः शिखरस्थो गोव्रजः धेनुसमूहः जवेन वेगेन वत्ससमीपे हुं कृतैः गोजातीयशब्दैः सहागात् गोकर्णं वेगचिह्नन्याह अत्यात्मपापं अतिक्रान्ता आत्मपातोपायेन सः दुर्गः दुर्गमो मार्गो यस्य स चासी स च धावन्सन् द्विपादिव दृश्यमानः ककुदि आकृष्टाग्नी वा यस्य सः उदास्यपुच्छः उच्चैः कृतानि आस्यानि मुखानि पुच्छानि च येन सः ॥ ३० ॥ अद्य स्थितान् वत्सान् स्वीधसं स्वीधसि भवं क्षीरं अपाययन् ॥ ३१ ॥ गवां गोपीनां च वत्सपेषु स्नेहाधिक्यमुक्त्वा इदानीं गोपानां स्नेहाधिक्यमाह गोप इति तासां गवां रोधनेन आवरणेन यः आयासः श्रमस्तस्य मौध्येन मिथ्यात्वेन उत्पन्ना या लज्जा तया सह उरुमन्युना दुर्गममार्गात् दुर्गममार्गात् उत्पन्नेन कुच्छ्रेण कष्टेन चाभ्येत्य प्राप्य गोवत्सोः सह सुतान् ददृशुः ॥ ३२ ॥

**भगवत्प्रसादाचार्यविरचिता भक्तमनोरञ्जनी**

स्वयमिति ॥ एवं सर्वात्मा स्वयमेव कृष्णः, आत्मा प्रयोजकः सन्, आत्मवत्सपरं आत्माभिन्नैर्वत्सपैः, प्रयोज्यैः आत्मगोवत्सपः  
आत्माभिन्नान् गवां वत्सान्, इति कर्म, प्रतिवार्य, आत्मविहारैः आत्मरूपैरेव क्रीडनैः, क्रीडन् क्रीडामाचरन् सन्, इति क्रिया  
व्रजं प्राविशत् ॥ एवं सर्वकारकाण्यपि स्वयमेवेत्यर्थः ॥ २५ ॥ तत्तदिति ॥ तत्तद्वत्सान् तेषां तेषां वत्सपानां वत्सान्, पृथक् नीत्वा  
पृथक्कृत्येत्यर्थः ॥ सः श्रीकृष्णः, तत्तद्गोष्ठे, तेषां तेषां गोष्ठे, निवेश्य प्रवेश्य, हे राजन्, तत्तदात्मा तत्तद्बालप्रतिरूपः अभवत्  
तत्तत्समं तत्तद्बालगृहं च प्रविष्टवान् ॥ २६ ॥ अथ गोपिकामोहनप्रकारमाह ॥ तन्मातर इति ॥ वेणुरवेण तत्तद्वेणुनादल्पेण लिङ्गेन  
त्वरयोरित्यताः तन्मातरस्तत्तद्वत्सपजनन्यः, यत् परं ब्रह्म, तदेव, सुताम् मत्वा, सुतात्मकं तत्परं ब्रह्मैव, दोषिः स्वस्वबाहुद्वयेनेत्यर्थः  
उदूह्य उत्थाप्य, निर्भरं पूर्णानन्दं यथा तथा, परिरभ्य गाढमालिङ्ग्य, सुधासवं सुधावत् स्वादु आसववत् मादकं च, स्नेहलुत्तप्तं  
पयः प्रीत्यतिशयप्रसूतपयोधरभवं दुग्धं, अपाययन् ॥ २७ ॥ तत इति ॥ हे नृप, माधवः कृष्णः, एवं यामयमेन तत्तत्कालान्ययेन  
सार्यं सार्यसमये, गता गृहं प्राप्ताः ॥ ततः, स्वाचरितैः शोभनैः स्वचेष्टितैः, प्रहर्षयन् स्वमात्रादीनानन्दयन्, स कृष्णः, मात्रादिक्रि  
उन्मर्दनं च मज्जो मज्जनं च लेपनं च अलंकारश्च रक्षा च तिलकं च अञ्जनं च तात्यादयो येषां तैः, संकारितः बभूव ॥ तत्रोन्मर्दनं स  
तैलेनामर्दनं, मज्ज उष्णोदकेन संस्नापनं, लेपनं चन्दनादिनाङ्गरागः, अलंकार आभूषणधारणः, रक्षा बीजज्यासकवचधारणविवि  
रक्षाविधानं, तिलकं ललाटादावुर्ध्वपुण्ड्रधारणः, अञ्जनं कज्जलेन नयनयोर्मृक्षणं, संलालित इति पाठेऽपि एक एवार्थः ॥ २८ ॥  
अथ गवां मोहनप्रकारमाह ॥ गाव इति ॥ गावो धेनवः, ततः स्वचरणवनात्, गोष्ठं उपेत्य, सत्वरं हुंकारद्वारेण हुंकारात्मकनिर्वा  
जातिशब्दैः परिहृताश्च ते संगताश्च तान्, स्वकान्, स्वकान्, वत्सतरान्, मुहुः लिहन्त्याः सत्याः, स्रवदौघसं प्रस्रवदापीनोद्भवः, पयो हुं  
अपाययन् ॥ २९ ॥ एतावत्त वैषम्यं श्रीकृष्णस्यापि दुर्निवार्यमासीदित्याह ॥ गोगोपीनामिति ॥ गोगोपीनां गवां गोपीनां चेत्यर्थः ॥



अस्मिन् वत्सवत्सपात्मकतामापन्ने श्रीकृष्णे, स्नेहद्विकां स्नेहसमृद्धिं, स्नेहाधिक्यमिति यावत्। विना तामृते इत्यर्थः मातृता उपलालनादिरूपो मातृभावः, सर्वा, पुरोवत् पूर्ववदेव, आसीत्। तासां स्नेहाधिक्यं तु सर्वथेदानीमेव विशेषत आसीदित्यर्थः। तथा, आसु गोगोपीषु अपि, हरेः तोकता बालभावः, पूर्ववदेव, आसीत्। किं तु। मायया विना, ममेयं माताऽहमस्याः पुत्र इति मोहं विनेत्यर्थः। अयं भावः। स्वयं भगवति सर्वपुत्रभावं प्राप्ते सति गोपीनां स्वसुतोपलालनादिरूपो मातृभावः पूर्ववदेवासीत्परं तु तासां स्वसुतेषु स्नेहाधिक्यं त्विदानीमपूर्वमेव संजातं, हरेरपि तासु बालभावप्रदर्शनमपि पूर्ववदेवासीत्तथापि पूर्वसुतानां बालभावो मायाकृतमोहयुतो हरेस्तु मायाकृतमोहभाववर्जित एवेति महान्विशेष इति ॥ ३० ॥ स्नेहद्विकतामेव दर्शयति ॥ व्रजौकसामिति व्रजौकसां व्रजवासिनां, स्वतोकेषु भगवद्रूपस्वबालकेषु अपि, स्नेहवल्ली स्नेहसंततिः, आब्दं संवत्सरपर्यन्तं, अन्वहं प्रतिदिनं कृष्णे नन्दनन्दने, यथा तथा, अपूर्ववत् शनैः निःसीम यया तथा, ववृधे। अयं भावः। पूर्वं तु व्रजवासिजनानां यशोदानन्दने श्रीकृष्णे एवानिशं निरवधिकातिशयं प्रभावर्त्तत, सांप्रतं तु स एव स्वतोकताभाक् जातस्ततः स एवायमिति ज्ञानाभावेऽपि वस्तुस्वभावादेव स्वापत्यतापन्ने तत्र तदवद्वतेति ॥ ३१ ॥ इत्यमिति ॥ इत्थं आत्मा परमात्मा, सः श्रीकृष्णः, वत्सपः भूत्वा वत्सपालमिषेण, आत्मनैव, आत्मानं पालयन् सन्, वनगोष्ठयोः, वर्षं संवत्सरपर्यन्तं, चिक्रीडे विहृतवान् ॥ ३२ ॥

श्रीहरिसूरिविरचितं श्रीभक्तिरसायनम्

वर्षमिति : १०.१३.२७

यावल्लीडासुखं ग्राह्यं मया गोकुलवासिना। इति सङ्कल्पसिद्धार्थश्चिक्रीडानन्दमसौ मुदा ॥ ६९ ॥

स राम इति : १०.१३.२८.

विना योगं न तादृक् स्याद् ब्रह्माज्ञाननिराकृति। संयोगः शिशुवत्सानामपीत्यासीत् स रामयुक् ॥ ७० ॥

तत इति : १०.१३.२९.

यत्रैशमय्यो गोजातवृत्तयस्तत्र तद्गवाम्। आसक्तिरर्थतः सिद्धेत्यासीद् गोद्वारतः स्फुटम् ॥ ७१ ॥

गोपा इति : १०.१३.३२.

निःसीमप्रभभूरात्मा तल्लीत्या त्वपरं प्रियम्। दुर्गमुलङ्घ्य यास्यद्विर्गोगोपैरिति दर्शितम् ॥ ७२ ॥

कृष्णप्रिया

गौओं और गोपियों का मातृभाव तो पहले जैसा ही था लेकिन पुत्रस्वरूप लेकर भगवान् के पधारने पर स्नेह की समृद्धि बढ़ गयी थी जब भगवान् उनके पहले संतानों के समान पुत्र भाव दिखलाते थे लेकिन उसमें माया न थी ॥ २५ ॥ अब तो सब व्रजवासियों का श्रीयशोदोत्संग लालित श्रीकृष्ण में अधिक बढ़ा-चढ़ा अनुराग-प्रेम था वैसे ही इस समय भी अपने पुत्रों में पूर्व वात्सल्य से कोई विलक्षण निःसीम स्नेह हो गया और उन लोगों की स्नेहवल्ली उत्तरोत्तर प्रतिक्षण धीरे-धीरे एक वर्ष पर्यन्त बढ़ती ही रही ॥ २६ ॥ राजन् ! इस प्रकार सर्वात्मा श्रीकृष्ण वत्स और पालक बालकों के बहाने स्वयं वत्सपाल बनकर अपने बालक रूप से एक वर्ष पर्यन्त वत्सरूप का पालन करते हुए वन से बाखल और बाखल से वन तक खेलते रहे ॥ २७ ॥ वर्ष पूर्ण होने में अब पाँच-छ रात ही शेष रही तब एक दिन श्रीबलभद्रजी के साथ भगवान् श्रीकृष्ण बछड़ों को चराते हुए वन में पधारें ॥ २८ ॥ उस समय श्री गोवर्धन गिरि के चोटी प्रदेश में घास चरती हुई गौओं की दृष्टि, अत्यन्त दूर व्रज के समीप हरे-हरे घास चरते हुए बछड़ों पर जा पड़ी ॥ २८ ॥ बछड़ों को देखते ही गौओं का वात्सल्य स्नेह उमड़ आया, गौओं अपना स्वरूप भान विसर गई, ग्वालों के भरसक रोकने के उपाय करने पर भी उनके घेरे से निकल भागी और कण्टकादि से जहाँ जाना कठिन था ऐसे क्लिष्ट मार्ग से हुंकार करती हुई इतने जोर से दौड़ी कि देखने पर दो पैर वाली सी प्रतीत हो रही थी। ककुद की ओर उनकी गरदने धुम गई थी, पूँछ और मुँह उपर कर डकार मारती हुई गौएँ बछड़ों के पास चली आईं, उस समय उनके थन से दूध चू रहा था ॥ ३० ॥ श्री गोवर्धन जी के नोचे चर रहे बछड़ों के समीप जाकर गौएँ बड़े बछड़ों को दूध पिलाने लगी यद्यपि छोटे बछड़े भी वहाँ खड़े थे उनका वात्सल्य उनमें ही उमड़ आया था, वे उनके अङ्ग प्रत्यङ्गों को ऐसे प्यार से चाट रही थी यों मानों कि मारे पेट में रख लेती थी ॥ ३१ ॥ गोप लोग उन्हें रोकने में विफलता पाते पर किंकर्तव्य मूढ़ बन गये उन्हें लज्जा और भारी क्रोध आया। वे कंटकादि से क्लिष्ट मार्ग को पार कर वहाँ जा पहुँचे तो अपने बालकों को गौओं और बछड़ों के साथ देखा ॥ ३२ ॥



तद्वीक्षणोत्प्रेमरसाप्लुताशया जातानुरागा गतमन्यवोऽर्भकान् ।

उदुह्य दोर्भिः परिरभ्य मूर्ध्नि घ्राणैरवापुः परमां मुदं ते ॥ ३३ ॥

ततः प्रवयसो गोपास्तोकाश्लेषसुनिवृताः । कृच्छ्राच्छनैरपगतास्तदनुस्मृत्युदश्रवः ॥ ३४ ॥

व्रजस्य रामः प्रेमद्वैर्वीक्ष्यौत्कण्ठ्यमनुक्षणम् । मुक्तस्तनेष्वपत्येष्वप्यहेतुविदचिन्तयत् ॥ ३५ ॥

किमेतदद्भुतमिव वासुदेवेऽखिलात्मनि । व्रजस्य सात्मनस्तोकेष्वपूर्वं प्रेम वर्धते ॥ ३६ ॥

केयं वा कुत आयाता दैवी वा नार्युतासुरी । प्रायो मायास्तु मे भर्तुर्नान्या मेऽपि विमोहिनी ॥ ३७ ॥

इति सञ्चिन्त्य दाशार्हो वत्सान् सवयसानपि । सर्वानचष्ट वैकुण्ठं चक्षुषा वयुनेन सः ॥ ३८ ॥

नैते सुरेशा ऋपयो न वैते त्वमेव भासीश भिदाश्रयेऽपि ।

सर्वं पृथक्त्वं निगमात् कथं वदेत्युक्तेन वृत्तं प्रभुणा बलोऽवैत् ॥ ३९ ॥

तावदेत्यात्मभूरात्ममानेन वृद्धनेहसा । पुरोवदब्दं क्रीडन्तं ददृशे सकलं हरिम् ॥ ४० ॥

### कवमक्षमा

अन्वयः—तद्वीक्षणोत्प्रेमरसाप्लुताशयाः जातानुरागाः गतमन्यवः ते अर्भकान् दोर्भिः उदुह्य परिरभ्य मूर्ध्नि घ्राणैः परमां मुदं अवापुः ॥ ३३ ॥ तोकाश्लेषसुनिवृताः प्रवयसः गोपाः तदनुस्मृत्युदश्रवः शनैः कृच्छ्रात् अपगताः ॥ ३४ ॥ रामः मुक्तस्तनेषु अपि अपत्येषु व्रजस्य प्रेमद्वैः अनुक्षणं औत्कण्ठ्यं वीक्ष्य अहेतुविद अचिन्तयत् ॥ ३५ ॥ अखिलात्मनि वासुदेवे सात्मनः स्तोकेषु व्रजस्य अपूर्वं प्रेम वर्धते एतत् अद्भुतं किम् इव ॥ ३६ ॥ मे अपि विमोहिनी दैवी ? वा नारी वा उत आसुरी इयं माया का कुत आयाता ? प्रायः मे भर्तुः अस्तु अन्या न ॥ ३७ ॥ इति सञ्चिन्त्य सः दाशार्हः वयुनेन चक्षुषा स वयसान् वत्सान् सर्वान् अपि वैकुण्ठं अचष्ट ॥ ३८ ॥ ईश ? न एते ऋषयः वा एते सुरेशाः न भिदाश्रये अपि त्वम् एव भासि पृथक् सर्वं त्वं कथं निगमात् वद ? इति उक्तेन प्रभुणा बलः अवैत् ॥ ३९ ॥ आत्मभू आत्ममानेन वृद्धनेहसा तावत् एव पुरोवत् अब्दं क्रीडन्तं सकलं हरिं ददृशे ॥ ४० ॥

### श्रीधरस्वामिविरचिता भावार्थदीपिका

ततश्च तेषामौक्षणोद्गतो यः प्रेमरसस्तस्मिन्नाप्लुता निमग्ना आशया येषां ते । लज्जामन्युकृच्छ्रैस्तानपि ताडयितुं मागताः संतोऽपि गतमन्यवः प्रत्युत जातोऽनुरागो येषां ते मूर्ध्नि घ्राणैरवापुः परमां मुदमवापुः ॥ ३३ ॥ कृच्छ्रात्ततोऽपगता निवृत्ताः । तेषां सुतानामनुस्मृत्योद्भूतं चक्षुष्यं वीक्ष्य येषां ते ॥ ३४ ॥ प्रेमद्वैरौत्कण्ठ्यमनुक्षणम् । मुक्तस्तनेष्वपत्येषु वीक्ष्य हेतुमजानन चिन्तयत् ॥ ३५ ॥ चित्तमेवाह किमेतदिति द्वाभ्याम् । वासुदेवे यथा पुरा प्रेम तथा स्वतोकेष्वपि व्रजस्यापूर्वं प्रेम वर्धते किमेतदद्भुतमिति । किं च सात्मनो मत्सहितस्य व्रजस्य ममाप्येतेषु प्रेमातिशयस्तत्र कारणं किमिति भावः ॥ ३६ ॥ केयं माया देवानां वा नराणां वा असुराणां वा कुतो वा कस्मात्प्रयुक्ता । तत्रान्यमाया न संभवति यतो ममापि मोहो वर्ततेऽतः प्रायशो मत्स्वामिनः श्रीकृष्णस्यैव मायेयमस्त्विति संभावयति ॥ ३७ ॥ सवयसान्खीनपि वयुनेन ज्ञानमयेन चक्षुषा वैकुण्ठं श्रीकृष्णमेवापश्यत् ॥ ३८ ॥ एवं कृष्णरूपान्सात्मान्यतो ज्ञात्वा कृष्णं पृष्ट्वा कृष्णोपदेशेन विशेषतो ज्ञातवानित्याह । नैत इति । अयमर्थः । पाल्यमानास्तावद्वत्सा ऋषीणामंशाः पालाश्च देवानामंशा इति तावदहं वेदि । इदानीं तु न तथा किं त्वस्मिन् भिदाश्रयेऽपि त्वमेवाद्वितीयो भासि अतस्त्वं सर्वं कथं वृत्तं तत् पृथक् वद विविच्य ब्रह्मीत्युक्तेन प्रभुणा वक्राभिगमात्संक्षेपत एवोक्तं वृत्तं बलोऽवैद्विदितवानित्यर्थः ॥ ३९ ॥ ततः किं वृत्तमित्यपेक्षायामाह । तावदिति । वर्षे जातेऽपि आत्मनो मानेन वृद्धनेहसा वृद्धिमात्रेण कालेन । सकलं कलाभिः सहितं सानुचरं हरिं ददृशे ॥ ४० ॥

१. दीक्ष-श्रीधर. वंशी. वीर. विज. जीव. विषव. २. मूर्धनि-श्रीधर. वंशी. वीर. विज. ३. ततस्सपशवो-वीर. ४. प्रेमद्वि-वीर. ५. मुक्तस्तनेष्वप-वीर. ६. मायातु-वीर. ७. ना-श्रीधर. वंशी. वीर. विज. शुक. ८. मदंशा-च. पु. टी. ९. चैते-श्रीधर. वंशी. वीर. विज. शुक. १.

१०. ब्रह्मापि स्वासनस्थेन चतुरास्येन शौरिणा । मोहितैर्द्वारपालैश्च परिभूतो न्यवर्तत ॥

अयं श्लोकोधिकः वीर. ।

ब्रह्मापि यातः स्वस्थानं तत्र स्थेन हि शौरिणा । मोहितैर्द्वारपालैश्च परिभूतो न्यवर्तत ॥

वंशी. पाठे अयं श्लोकोधिकः ।

११. वदार्थ-वीर. १२. सबलं-वीर. ।



श्रीवंशीधरकृतो भावार्थदीपिकाप्रकाशः

ततः सुतदर्शनानन्तरम् । गतमन्यवो विगतक्रोधाः ॥ ३३ ॥ ततस्तेभ्यः प्रवयसो वृद्धाः ॥ ३४ ॥ अनुक्षणं प्रतिक्षणम् । अतिशयमाधिक्यम् ॥ ३५ ॥ अत्यदभुतमाह—किञ्चेति । इति भाव इति । शुद्धसत्त्वस्वरूपे मयि मोहो कथं जात इत्यहं न जाने इति तात्पर्यम् ॥ ३६ ॥ संभावयति—कल्पयति । यद्यपि श्रीबलदेवस्य कारणान्वशायित्वेन परमांशित्वेन तात्कालिकज्येष्ठत्वेन वञ्चनानौचित्यं तथापि यावदब्दं श्रीदामादिप्रियसुखविच्छेददुःखदानमनुचितं मत्वा पञ्चषरात्रशेषे एव तत्तस्मै प्राबोध्यत् । तदेव मायापि शनैरंशोपरायम् । प्रथमांशोपरमे किमेतदित्युचितयत्सः द्वितीयांशोपरमे मायेयं पुनराह—देवीति । देवा ब्रह्माद्या ऐश्वर्यपरीक्षणार्थं किं वत्सपाला भूत्वाऽस्माकं चित्तं स्वेषु स्नेहयति नैते श्रीदामाद्याः नरा ऋष्यादयः किमस्मज्ज्ञानपरीक्षणार्थं वत्साद्या अभूवन् । किं वा सुराः कंसाद्या एव बलेनापारयतः छलेनास्माकं हिसनार्थमेतेऽभूवन् । ततस्तृतीयमायांशोपरमे सति प्राय इत्याद्याह । श्रीकृष्णस्यैवेयं योगमायास्त्विति चतुर्थांशस्याप्युपरमे सति कृष्णरूपानेव तानपश्यदित्याह । वयुनेन समाहितज्ञानेनेति विश्वनाथः । यद्वा—प्रायो देवी नार्यासुरी बान्या वा मायास्तु भर्तुः सर्वपालकस्य मे केयं विमोहिनी अपि तु नेति योज्यम् ॥ ३७ ॥ स रामः ॥ ३८ ॥ ज्ञात्वापि सिद्धांतं कर्तुं श्रीकृष्णं प्रत्याह—नैते इति । अयमर्थ इति । अस्यायं भाव इत्यर्थः । “वत्साः सर्वे गोकुलेऽत्र ऋषे ऋषय एव हि । गोपाः सर्वे देवरूपा जाता ब्रह्माज्ञया ध्रुवम् ॥” इत्यादिपुराणात् । तावत्सकलम् ‘यावत्तावच्च साकल्ये’ इत्युक्ते । इह त्वन्यथैव भातीत्याह—किञ्चित् । भिदाश्रये गोपवत्सदेहे । यतस्त्वमेव भासि अतो हेतोः । कथं वृत्तमेतत्कथं जातमिति इत्युक्ते बलदेवेनेत्यमुक्तेन । प्रभुणा कृष्णेन । इत्यर्थ इति । वेत्तेवं ह्वयत्वाद्वा ज्ञानार्थता ज्ञेयेति भावः । यद्वा—निगमाद्वेदात् । “सर्वं खल्विदं ब्रह्म” इत्येवंरूपं विविच्य विचार्य सर्वं दृश्यादृश्यं पृथक् कथमिति त्वं वदेत्युक्तेनेत्यमुक्तवता सता प्रभुणा बलो वृत्तं तात्कालिकं ब्रह्मणे निजवैभवदर्शनरूपमवैदिति । ततश्च कृष्णस्यैवं वत्सवाल्मीकीभावे किं कारणं प्रयोजनञ्च ते वत्सपाला वा क्व गता इति बहुतरसमाधिनापि यत्स्वयं ज्ञातुं नेष्टे तत्र माया न कारणं किं तु स्वयं भगवतः कृष्णस्य खल्वैश्वर्यमसाधारणमित्यंस्वरूपमेव सर्वत्र सर्वज्ञ अपि नारायणादयः परमेश्वराः स्वांशा अपि यद्विषयकमल्पज्ञत्वमेव विभ्रति न तु सर्वज्ञत्वं स्वत इत्यत्र प्रमाणं द्वारकावासिब्राह्मणवालहर्त्ता भूमा महापुरुषोऽप्यग्रे आख्यास्यते तस्माच्छ्रीबलदेवः कृष्णं दृष्ट्वैव सर्वं तत्त्वमवगतवानित्याह—नैत इति । सुरेशा ब्रह्माद्या एव मायया वत्सवाल्मीकारा एते न संभवन्ति नापि ऋषयः चान्नाप्यसुराः किन्तु भिदाश्रयेऽपि विविधभेदास्पदेपि वत्सवाल्मीकिसमूहत्वमेवैका भास्ति एकस्यापि तव पृथक्त्वं वत्सपालादिरूपत्वं कथं तन्निगमात्संक्षेपतो वदेत्युक्तेन पृष्टेन प्रभुणा श्रीकृष्णेन हेतुना बलोऽवैदब्रह्ममोहनादिवृत्तं ज्ञातवान् ॥ ३९ ॥ पुनस्तस्युक्तः पृच्छति—तत इति । ततो बलबोधनानन्तरम् । वर्षे संवत्सरे । आत्मनो ब्रह्मणः । मानेन प्रमाणेन । नृदनेहसा “त्रसरेणुत्रयं भुंक्ते यः कालः स नृटिः स्मृतः” इत्युक्तलक्षणकालेन । आत्मभूद्ब्रह्मा । पुरोवत्पूर्ववत् । अब्दं यावद्वर्षम् । सानुचरं गोपगोवत्ससहितं हरिं श्रीकृष्णमेव । अत्रापि बलदेवो मात्रा जन्मक्षंशान्यर्थं रक्षित इति पूर्ववज्ज्ञेयम् ॥ ४० ॥

श्रीमज्जीवगोस्वामिकृता वैष्णवतोषिणी

यद्यपि आयासादयः प्रेमरसोदयान्तराया उक्ताः तथा गवां वत्सैः सहितानिति वत्ससङ्गे स्थितैरपि स्वस्वसुतैः परमवत्सलानां तासां दृष्टिपथे वत्सलानामानयनादनपसारणाच्च तेषामपराधः सूचितः । तथाऽपि तेषां सुतानामीक्षणेन य उत्कृष्टः प्रेमरसस्तस्मिन् आप्नुताशया उद्गृह्य उच्चरैङ्गे गृहीत्वा उद्गृह्येति पाठे दीर्घत्वमार्षम् । अर्थः स एव प्रेमरसानुरागयोः सुखातिशयतृष्णातिशयाभ्यां विशेषणाभ्यां भेदः कल्प्यः । यदि च गवामिव तेषामपि दूरतोऽपि स्वसुतदर्शनसम्भवात् कथञ्चिद्दर्शनाभावेऽपि वत्ससङ्गिनां स्वसुतानां स्फुरणात् तेषु क्रोधोत्पत्तिर्न सम्भवतीति शङ्क्यते, तत्तदास्वानतिक्रामन्तीनां प्रत्येव तेषां मन्युमन्तव्यः स्वसुतानामतिसन्निहिततया सुष्ठु माधुर्यानुभवेषु तच्छान्तिपूर्वकप्रेमोदयश्चेति ॥ ३३ ॥ प्रवयसो वृद्धा इति तेषां प्रायो विवेकित्वादिना तादृगल्पवियोगेन मोहो न सम्भवति तथापीत्यर्थः । एवं पूर्वं वृद्धा एव गोपाला आसन्निति बोध्ययति तच्च गोपजातेस्तत्त्वधर्मत्वात् श्रीव्रजेशस्य च बालमुत्रत्वेन स्वप्रतिनिधेरभावेन स्वयमेव गाः पालयता सङ्गौचित्यात् अनुस्मृतिः निरन्तरस्मरणम् ॥ ३४ ॥ प्रेमद्वैहंतोरोत्कृष्ट्यमुत्कृष्टेत्युपचारात् तत्रातिशय एव पर्यवस्यति टीकायामौत्कृष्ट्यमिति क्वचित्पाठः ॥ ३५ ॥ अद्भुतं युक्त्यतीतम् अखिलस्य आत्मनि परमात्मनि अतो वासुदेवे सर्वाश्रये किं वा तत्रापि श्रीवसुदेवापत्ये पूर्णभगवत्तया प्रकट इत्यर्थः । एवं सर्वथा तस्मिन्नेव तदुचिततादृशप्रेमवृद्धेर्योऽप्यतोक्ता तथापि तस्मिन्निव व्रजस्य गोगोपात्मकस्य तोकेषु स्वापत्येषु ॥ ३६ ॥ अथात्र कापि कस्यापि मायेव हेतुर्भवेदिति तर्कयति—केयमिति । इयं तेषु प्रेमवद्विनी माया दुर्घटघटनी शक्तिः का किलक्षणा वाशब्दः समुच्चये कुत आयाता कस्मात् समुद्भूता केन च कृतेत्यर्थः । कुत इत्येव विचारयति वाशब्दो वितर्कं तत्तत्पितृत्वाद्युपासितेदेवै कैरपि महाप्रभावा कृता किं ? तेष्योऽपि मुनीनां प्रभावं पर्यालोच्य तथैव पक्षान्तरं कल्पयति—नारीति । अत्रापि वा शब्दो योज्यः । नत्वेवं श्रीकृष्णवन्नजपुत्रादिषु व्रजजनानां प्रेमवद्वैतस्पर्द्धां च न सम्भवति इत्याशङ्क्य पुनर्विकल्पयति । उत पक्षान्तरे आसुरी स्वस्वापत्येष्वपि श्रीकृष्णसदृशस्नेहविवद्वैनेन व्रजस्य श्रीकृष्णविषयकभावविशेषहान्या तन्माहात्म्यसङ्कोचाद्यर्थं कंसादिभिः कृता



किं ? पूतनादीनां तन्मोहनता दर्शनात् । यद्वा, मायेयं देवानां मुनीनां च तल्लीलालोभेन प्राचीनानन्तर्घाप्य स्वयमाविर्भावमयी सा तु तेषां साधूनां न सम्भवतीति तर्कान्तरे असुराणां तु पूतनावत्सासुरादिवदुष्टभावमयीति ज्ञेयम् । तथा तु श्रीकृष्ण इव तेषु मम स्नेहवृद्धिर्न सम्भवतीत्याह—प्राय इति । तस्य स्वविषयकवञ्चनासम्भावनाया हेतुनालोचनया तादृशप्रेम्णस्तत्स्वरूपैकानुवध्यतालोचनया च प्राय इत्युक्तम् । अस्तु स्यात् अनिर्द्वारेण सम्भावना । यद्वा, अस्तु अवतिवति प्रार्थना अन्यथा मायया मन्मोहनेन मल्लज्जाद्युत्पत्तौ विमोहिनी निरनुसन्धानप्रेमवृद्धिनी विशब्दो दीर्घकालत्वाद्यपेक्षया इति लक्षणमप्यस्याः दर्शितम् ॥ ३७ ॥ सवयसानिति समासान्त आर्षः । वैकुण्ठं स्वार्थेऽण् सर्वथा कुण्ठता रहितमिति तद्रूपत्वे लिङ्गं वयुनेनानुसन्धानात्मकज्ञानमयेन तस्य वयुनस्य प्रेमविशेषमयत्वेन सामर्थ्यविशेषं द्योतयति, दाशार्हः श्रीयदुकुलोद्भवः भ्रातृत्वं गत इत्यर्थः ॥ ३८ ॥ सुरेशा देवश्रेष्ठाः श्रीगण्डादयः ऋषयः श्रीनारदाद्याः भिदाश्रयेऽपि बालवत्सादिसमूहोऽयं यद्यपि विविधभेदस्याश्रयस्तथापि तस्मिन्नित्यर्थः । त्वमेव मासीति स्वरूपानन्दादिनैक्यानुभवात् अन्यत्तैः । यद्वा, देवो वा नाय्युतासुरीतिवद्वितीक्यं परिहरति—नैत इति । एते वत्सादयो न सुरेशा न च ऋषयः ते तत्तत्क्रीडालोभेन तानन्तर्घाप्य वत्सादिरूपाः सन्तीति नेत्यर्थः । तेषामोदृशप्रभास्पदत्वाभावात् “इत्थं सतां ब्रह्मसुखानुभूत्या” इत्यादिरोत्या तादृक् कृतपुण्यपुञ्जत्वाभावाच्च आसुरीत्यस्योत्तरपक्षे तदुल्लेखस्तु सङ्कोचाच्च कृतः अत एकोऽपित्वं पृथग्विविधभेदेन वर्तमानं सर्वमिदं वत्सादिरूपं कुतोऽभूरिति निगमाद्व इति स्नेहेन वाक्श्रमो निरस्तः प्रमुणा मादृशान्तस्यैव चेश्वरेण हेतुना वृत्तं तदज्ञासीत् यतो बला सर्वसामर्थ्याधिक्यवान् बलाधिक्याद्वलं विदुरित्युक्तं । एवं श्रीकृष्णस्यानुग्रहेणैव तद्विज्ञानम् बोधितं अन्यत्समानम् एतावन्तं कालं तस्य तत्तत्त्वाज्ञानं तल्लीलानिर्वाहाय श्रीभगवदिच्छयैव, सा च दयालुसरलस्वभावस्य मदग्रजस्य तेषां तादृशवत्सासहनं न स्यादित्या शङ्क्यैव ॥ ३९ ॥ अथ ब्रह्मापि तत्तत्त्वं श्रीभगवत्कृपयैव ज्ञातवान् इति तत्प्रसङ्ग आरभ्यते—तावदित्यादिना । तावदिति गतेऽपि वर्ष इत्यर्थः । अतिशीघ्रागमनं महाभयादितिज्ञेयम् यत आत्मनो हरेरेव भवतीति तथा सा आब्दमेकाब्दपर्यन्तं सकलमिति कला बाला वत्साश्च न तु श्रीवलदेवः तद्दिनक्रीडानिर्वाहाय रहस्यं कथयित्वा वनेतदनयनात् ॥ ४० ॥

### श्रीमज्जीवगोस्वामिकृता बृहद्वैष्णवतोषिणी

यद्यप्यायासाद्य प्रेमरसोदयान्तराया उक्तास्तथा गवां वत्सैः सहितानिति वत्ससंगे स्थितैरपि स्व स्व पुत्रैः परमवत्सालानां तासां दृष्टिपथे वत्सानामानयनादनपसारणाच्च तेषामपराधः सूचितः, तथापि तेषां सुतानामीक्षणेन य उक्त् उच्च उक्कृष्टो वा प्रेमरसस्तस्मिन्नप्लुताशया उद्गृह्योच्चैरंके गृहीत्वा; उद्गृह्येति—पाठे दीर्घमाषंम्, अर्थः स एव । प्रेमरसानुरागयोः सहजत्वसोपधि-त्वादिना ह्यासरहितत्व-रञ्जनत्वादिना वा भेदः कल्प्यः, यद्वा, पूर्वमेव जातानुरागा अधुना च तदीक्षणेनेति, यद्वा, उद्ग्रहणादिना जातोऽनुशङ्ग आसक्तिर्येषां तथाभूताः सन्तो मुदं प्राप्ताः, परमामिति मुदः पराकाष्ठोक्ता ॥ ३३ ॥ प्रवयसो वृद्धा इति तेषां प्रायो इति वयोबाहुल्येन वृद्धा न तु जराद्यभिभूता इत्यर्थः, यद्वा, प्रकृष्टं वयो येषां नित्यनवयुवान इत्यर्थः । अनुस्मृतिनिरन्तर-मखिलस्य जगत आत्मनि परमात्मनि यतो वासुदेवे चित्ताधिष्ठातरि चतुर्व्यूहश्रेष्ठे; यद्वा, खिलो न्यून आत्मापि प्रियतया यस्मात्प्र-योज्यतोक्ता, तथापि तस्मिन्निव तोकेषु बालकेषु । यद्यपि गवां तादृश एव स्नेहो वत्सेषूक्ता, तथापि तोकेष्विति मनुष्याणामेव सर्वेषामेवेत्यर्थः ॥ ३९ ॥ देवी देवैर्जगत्पूज्यैः श्रीगण्डादिभिर्बालकानां तत्तदवतारत्वेन तेषु स्नेहविशेषापेक्षया कृता श्रीकृष्णोपराणां विषयकेष्वीत्युक्तिः, बालानां स्वाभाविक-श्रीकृष्णविषयक-स्नेहभरमालोच्येष्वप्यसम्भवात् । पक्षान्तरं कल्पयति—उत वा, आसुरी कृतेति तथा तु श्रीकृष्ण इव तेषु मम स्नेहवृद्धिर्न सम्भवतीत्याह—प्राय इति, तस्य स्व-विषयकवञ्चनासम्भावनाया हेतुनालोचनया पेक्षया ॥ ३७ ॥ वैकुण्ठं सर्वथा कुण्ठता रहितमिति तत्तद्रूपसम्यक्ताभिप्रेता । वयुनेन चक्षुषान्तर्दृष्ट्येत्यर्थः । तथाप्यसम्भवमाशङ्क्य विचित्रश्रीमत्स्यादि रूपेऽवतारत्वेनाभेदविषये त्वं भास्येवभिदाश्रये वत्सबालकादिरूपविविधभेदस्याश्रयेऽपि वस्तुनीत्यपि शब्दार्थः । एवकारेण तदेकरूपतया सुरेशत्वादिकं निरुक्तम् । अन्यत्तैर्व्याख्यातम्, यद्वा, एते वत्सादयो न सुरेशास्तत्तत्क्रीडालोभेन श्रीब्रह्मादयो वत्सादिरूपाः सन्तीति नेत्यर्थः । स्वत एव तेषां तत्रासामर्थ्येन पक्षान्तरमाह—न वै एते ऋषय इति श्रीनारदाद्याः, किन्तु त्वमेव वत्सादिरूपेण भासि, अत एकोऽपि त्वं पृथग् विविधभेदेन वर्तमानं सर्वमिदं वत्सादिरूपं कुतोऽभूरिति निगमाद्वेति



स्नेहेन वाक्श्रमो निरस्तः । यद्वा, निगमात् पृथक् वेदातीतमित्यर्थः । सर्वेषामपि सच्चिदानन्दधनरूपत्वात्तत्र च विविधभेदेऽप्यभेदात् प्रभुणा मादृशम्, तस्यैव वेश्वरेण हेतुना वृत्तं तदज्ञासीत्, यतो बलं सर्वसामर्थ्याधिक्यवान् ( भा० १०।१२ )—‘बलाधिक्यादवलं विदुः’ इत्युक्तेः । एवं श्रीकृष्णानुग्रहेणैव तद्विज्ञानं बोधितम् । अन्यत् समानम् । एतावन्तं कालं तस्य तत्त्वज्ञानं तल्लीलानिर्वाहाय श्रीभगवदिच्छयैव, अन्यथा दयालुसरलस्वभावस्य तस्य प्रियतमानां तादृशावस्थासहनाशक्तिः, किं वा सहजभक्त्या नवीनेषु तेषु श्रीकृष्ण इव व्यवहारेण सर्वेषां तत्त्ववितर्क्यत्वापत्तिरिति दिक् ॥ ३९ ॥ अथ श्रीब्रह्मापि तत्त्वज्ञं श्रीभगवत्कृपयैव ज्ञातवानिति तत्प्रसंगमारभते, तावदित्यादिना । तावदित्यविलम्बं बोधयति । तदेवाह—ऋद्यनेहसेत्यतिशीघ्रं गमनं महाभयादिति ज्ञेयम्, यत आत्मनो हरेरेव भवतीति तथा स तत्सुत्र इत्यर्थः । पुरोवत् मायया स्वयं वत्सादिहरणात् पूर्ववदाब्दमेकाब्दपर्यन्तम् । अब्दमिति वा पाठः । हरिमिति वक्ष्यमाणश्रीब्रह्मचित्तहरणाद्यभिप्रायेण, सकला बाला वत्साश्च, न तु श्रीवलदेवः, तद्दिनेऽपि पूर्ववत् क्रीडानिर्वाहाय वने तदनानयनात् ॥ ४० ॥

### श्रीसुदर्शनसुरिकृतशुकपक्षीयम्

परमानन्दस्वरूपरूपस्य दर्शनालिङ्गनादेः परममोदावहत्वमुच्यते, तदीक्षणेति ॥ ३३ ॥ प्रवयसो बृद्धास्तोकानां श्रीकृष्णस्वरूपरूपाणामेवाश्लेषेण सुतरां निर्वृताः अनन्तरं कृच्छ्रात् शनैरुपक्रम्य गता इत्यनेन श्रीभगवत्संयोगवियोगैकसुखदुःखित्वं तेषां गोपानामुक्तम् ॥ ३४ ॥ औत्कण्ड्यपुत्कर्षम् ॥ ३५ ॥ वासुदेवे परवासुदेवे श्रीमन्नारायणे श्रीकृष्णेऽखिलात्मानं सर्वचिदचिन्मयन्तरि मत्सहितस्य ब्रजस्य गोगोपात्मकस्य तोकेष्विति उपलक्षणं वत्सबालकपरिकरपरिच्छेदादेः अपूर्वं पूर्वमननुभूतं प्रेम स्नेहो वद्धंति इति किमेतत् ॥ ३६ ॥ त्रिविधा मायेयमिति वितर्कः तन्निरासायाह—मे भर्तुः मत्स्वामिनः श्रीमन्नारायणस्य स्वस्य शेषत्वात् श्रीरामस्य इदानीं श्रीकृष्णस्यैवेति अन्या मे मोहिनी न स्यात् इति स्वस्य पूर्वतनलक्ष्मणत्वं शेषत्वं वाऽभिप्रेति तस्य च परवासुदेवत्वं चेति भावः ॥ ३७ ॥ वैकुण्ठं श्रीमन्तं पूर्णपुरुषोत्तमं वैकुण्ठं वयुनेन ज्ञानेन “माया वयुनं ज्ञानम्” इति निघण्टुपाठात् सवयसान् सखीन् ॥ ३८ ॥ हे ईश ! तव भिदाश्रये चिदचिदभेदाश्रये स्वरूपेपि निरवयवेऽखण्डे सर्वं बालवत्सपरिच्छेदादिरूपात् पृथक्त्वं कथम् इति वदेत्युक्तेन प्रभुणा पूर्वोक्तभावेन श्रीकृष्णेन निगमात् वृत्तमित्युक्तः बलदेवोऽवैत् । अत्रायमभिप्रायः स्वरूपभेदः कथमिति पृष्टः निगमात् वेदप्रमाणकात् मत्सङ्कल्पाज्जात इत्युक्तो बलोऽज्ञासीत् तथा च श्रुतिः “विज्ञानं चाविज्ञानं च सत्यञ्चानृतञ्च सत्यमभवत्” इति तत्र चात्र चेयान् भेदः तत्र चिदचितोः स्वरूपसतोः साङ्कल्पिकः प्रवेशः अत्र तु विमुखरूपे स्वस्मिन् स्वसङ्कल्पेनावतारविग्रहवत् सर्वस्वरूपभवनं “अजायमानो बहुधा विजायते” इति श्रुतेः कृष्णरूपाण्यसङ्ख्यानीत्युक्तेः ॥ ३९ ॥ ऋद्यनेहसा ऋटिकालरूपेणात्मप्रमाणेन एत्य त्रसरेणुत्रिकपरिमिता ऋटिरित्यर्थः ॥ ४० ॥

### श्रीमद्वीरराघवाचार्यकृता भागवतचन्द्रचन्द्रिका

ततश्च तेषामीक्षणेन उदगतो यः प्रेमरसस्तस्मिन्नाप्नुतो निमग्न आशयो येषां ते लज्जामन्युकृच्छ्रस्तानपि ताडयितुमागताः सन्तः ततो गतमन्यवः प्रत्युत जातोऽनुरागो येषां ते गोपाः दोषिरूढा परिरभ्य च मूढघ्नचर्चघ्राणैः परमामदृष्टपूर्वा मुदं प्रापुः ॥ ३३ ॥ एवं पशुभिः गोभिः सहिता गोपास्तोकानामपत्यानामालिङ्गनेन सुखितास्तेषां तोकानामनुस्मृत्या उदगच्छत्यश्रूणि येषां तथाभूताः सन्तः कृच्छ्रात्कर्तृचिच्छन्नैस्ततोऽपगता विश्लिष्य वनं प्रति गता इत्यर्थः ॥ ३४ ॥ रामः ब्रजस्य गोपसमूहस्य प्रेमद्वेः प्रेमाधिक्यस्य औत्कण्ड्यमतिशयं मुक्तं स्तन्यं यैस्तेष्वपत्येष्वनुक्षणं दृष्ट्वा तथाविधस्यादृष्टपूर्वस्य स्नेहस्य कारणं चिन्तितवान् ॥ ३५ ॥ चिन्तामेवाह, द्वाभ्याम् किमेतदिति । वासुदेवे यथा पुरा प्रेम तथा ब्रजस्य स्तोतोकेष्वप्यपूर्वं प्रेम वद्धंति इत्येतददभुतम् इवशब्दोऽनतिरिक्तार्थकः किं ? किमत्र कारणमित्यर्थः । किञ्च, सात्मन आत्मसहितस्य ब्रजस्य मम तेषु प्रेमकारणं किमिति भावः ॥ वासुदेवे तु युक्तमेवेत्यभिप्रायेण तं विशिनष्टि—अखिलात्मनि, आत्मा हि निरतिशयप्रीतिविषयः तत्त्वात्तद्वृत्तमिति भावः ॥ ३६ ॥ केयं माया ? दैवी देवप्रयुक्ता अथवा नारी नरप्रयुक्ता । यद्वा, आसुरी मम त्वेवं भातीत्याह—प्रायशो मद्भर्तुः श्रीकृष्णस्यैव तु माया अन्या तु सकलजनविमोहिनी न स्यादिति मायाशब्दोऽज्ञाभ्रयशक्तिपरः ॥ ३७ ॥ एवं सञ्चिन्त्य दाशार्हो रामः वयुनेव दिव्यज्ञानमयेन चक्षुषा सर्वान्वित्सान्वत्सपांश्च वैकुण्ठं ददर्श कृष्णमेवापश्यदित्यर्थः ॥ ३८ ॥ एवं श्रीकृष्णरूपेण सामान्यतो ज्ञात्वा कृष्णं दृष्ट्वा तदुपदेशेन विशेषतो ज्ञातवान् इत्याह—नैतदिति वदेत्यन्तं रामस्य प्रश्नप्रकारपरम्, अयमर्थः पाल्यमाना वत्सा ऋषीणामंशा वत्सपाश्च देवानामंशा इति तावदहं वेद्योदानीं तु न तथा कित्वस्मिन्भिदाश्रये वत्सवत्सपादिभेदविषयके ज्ञानेऽपि त्वमेव विषयतयाऽवभासि अतस्त्वं सर्वं पृथग्विविच्य कथं वृत्तमिति वदेत्युक्तेन प्रभुणा श्रीकृष्णेन वक्त्रा निगमात्सङ्क्षेपतः एवोक्तं बलो रामोऽवैत् विदितवान् ॥ ३९ ॥ ततः किं ? वृत्तमित्यपेक्षायामाह—ब्रह्मापीति । वत्सान् वत्सपांश्च तिरोधायित्वा ब्रह्मापि स्वस्थानं गतः तत्र स्वस्यासने स्थितेन चतुर्मुखरूपेण शौरिणा मोहितैर्द्वारपालैः परिभूतः परमेष्ठो स्वासनमधितिष्ठत्येव कस्त्वमागतोऽसीत्येवं परिभवं प्रापितस्ततो न्यवर्तत तावत् वर्षे जाते सतोत्यर्थः । आत्मभूतं ब्रह्मा स्वमानेन ऋद्यनेहसा ऋटिकालेनागत्य पूर्ववदब्दपर्यन्तं क्रीडन्तं सरामं कृष्णं ददर्श ॥ ४० ॥



## श्रीमज्जीवगोस्वामिकृतः क्रमसन्दर्भः

तदीक्षणेति प्रेमानुरागयोस्तत्सातिशयतृष्णातिशयाभ्यां विशेषणाभ्यां भेदः ॥ ३३ ॥ प्रवयसो विवेकिनोऽपि ॥ ३४ ॥ ब्रजस्य गोब्रजस्य अपत्येषु वत्सेषु तदुपलक्षणत्वेन गोपानां बालकेष्वपि ज्ञेयम् । एषु मुक्तस्तन्यत्वविशेषणानुपयोगात् प्रेमद्वेहंतोरीकृत्यम् ॥ ३५ ॥ अखिलस्यात्मनि परमात्मनि अतो वासुदेवे सर्वाश्रय इति तत्रैव तादृशप्रमेययोग्यतोक्ता ॥ ३६ ॥ केयमिति अस्त्विति कथ्यम् ॥ ३७ ॥ सम्भावना प्राय इति तादृशप्रेम्णस्तत्स्वरूपैकानुबन्धत्वात्तन्मायाया अप्यसम्भावना ॥ ३८ ॥ सवयसानिति समासान्त आश्रयेऽपि यद्यपि भिदाश्रयेऽपि वत्सादिसमूहस्तथापीत्यर्थः ॥ ३९ ॥ सकलं कलाभिवत्सादिभिः सहितम् ॥ ४०-४१ ॥

## श्रीमज्जीवगोस्वामिकृतः बृहत्क्रमसन्दर्भः

एवं तस्य सर्वमयत्वे वत्सपवत्सकानां मात्रादेः स्वस्वतनयं प्रति तत्समाना प्रीतिरेवाभूत् न तु तद्धेतुं ज्ञानम् । श्री बलदेवस्य तु चिरेणैवाभूदिति तदुक्तिमाह—“प्रायो मायास्तु ये भर्तुः” इत्यादि । मे मम भर्तुःरीश्वरस्येयं माया । प्रायः शब्दोज्जुमिति परम् । तत्राह मेऽपि ममापि विमोहिनी । अतो नान्या नान्यस्य माया यथाहमेवमेतावन्तं कालं मोहित एवासम् । तस्मान्मदभर्तुःरेवेति स्वस्यांशत्वं स्वयमेव प्रकटितम् ॥ ३८-४३ ॥

## श्रीमद्विश्वनाथचक्रवर्तिकृता सारार्थदर्शनी

गतमन्यव इति अरे अनभिज्ञा ! अत्र परमवत्सलगवां गणदृष्टिपथे कथं वत्सा आनीताः ? इति तांस्ताडयितुमनसोऽपि तेषां बालानामीक्षणोद्भूतेन प्रेमरसेन आप्नुताशयास्ततश्च जातानुरागाः प्रेम्णामेव पञ्चमीं कक्षामनुरागाभ्यां तृष्णातिशयभ्यां प्राप्ताः गतमन्यवः विस्मृतक्रोधाः ॥ ३३ ॥ प्रवयसो वृद्धाः कृच्छ्रादेव शनैरेव गोचारणानुरोधादेव अपगता तस्मादाश्लेषाद्विभुजगतास्ततश्च विच्छेदोत्थया तेषामनुस्मृत्या उदगताश्रवः ॥ ३४ ॥ प्रेमद्वेहंतोरीकृत्यं मुक्तस्तनोष्वपि वत्सेषु नवप्रसूतवत्सतरीणां मपि गवाम् अहेतुवित् हेतुमजानन् अचिन्तयदिति एतावत् कालेषु प्रतिदिनमेव गोदोहनादिसमयेषु नवप्रसूतानपि वत्सान् विहाय प्राचीनानेव वत्सान् स्तनं पाययन्तीं सर्वा एव गाः पश्यतोऽपि तस्य तस्मिन्नेव दिने यच्चिन्ता प्रादुरभूत् तस्मिन्नपि दिने यदन्तेन प्रवयसां विवेकिनामपि गोपानां तथा चिन्तनं नाभूत् तत्रकारणं योगमायैव ब्रह्मामोहनादिनमारभ्यैव गोगोपीगोपानां बलदेवसहितानां सर्वेषामेव भगवता स्वयोगमायया मोहितत्वात् प्रतिदिनविरोधदर्शनेऽपि विरोधानुसन्धानं न कस्याप्यभूत् किं तु सर्वं जगत्कारणस्य कारणार्णवशायिनोऽपि परमांशित्वेन स्वाग्रजत्वेन स्वप्रियसखत्वेन च वञ्चनानौचित्यादेतल्लीलाजिज्ञापयिषा श्रीबलदेवसमुचितापि पूर्वं नाभूत् वर्षपर्यन्तं तत्तच्छ्रीदामादिप्रियसखविच्छेददुःखस्य तस्मै दातुमनौचित्यात् स्वस्य तु तददुःखं नास्त्येव वत्सकुलान्वेषकेणैकप्रकाशेन तन्निकट एव स्थितत्वात् अतो वर्षावसान एव भगवता सा तत्र यदाभूत् तदा मायापि शनैः शनैरेव नाशेनैव तस्मादुपरराम न तु युगपत्सामस्त्येन भगवदैश्वर्यसिद्धौ तमपि भक्ताश्चिमानास्पदोक्त्य निमज्जयितुमित्यवसीयते ॥ ३३ ॥ प्रथमं मायांशोपरमे सति विरोधदर्शनोत्थं तस्य चिन्तनमाह—किमेतदिति । वासुदेव इवेति वासुदेवे यथा पुरा प्रेम तथा स्वतो केवपि ब्रजस्य प्रेम वद्धते किमेतदद्भुतं किं च सात्मनः मत्सहितस्य ममापि तेषु कृष्णवत् प्रेम किमित्यर्थः ॥ ३६ ॥ भवतु सर्वज्ञतयैव कारणमस्य ज्ञास्यामीति क्षणं परामृश्य द्वितीयमायांशोपरमे सति मायेयमिति निश्चित्य सा कीदृशी कुतस्त्या किं सम्बन्धिनीति पुनर्वितर्कयति केयं माया कुतो हेतोः कुतो देशाद्वा दैवीति देवा ब्रह्माद्या एव किमैश्वर्यपरीक्षणार्थं वत्सबाला भूत्वा अस्माकं चित्तं स्वेषु स्नेहयन्ति नैते श्रीदामाद्याः नारीति नरा ऋष्यादय एव किं ज्ञानपरीक्षार्थमेते वत्साद्या अभूवन् आसुरीति असुरा कंसादय एव किं बलेनापारयन्तश्छलेनास्माकं हिसार्थमेतेऽभूवन्निति बहुधा विकल्प्य तृतीयमायांशोपरमे सति पुनः सम्भावयति, प्राय इति । मे भर्तुः श्रीकृष्णस्यैव माया इयं महायोगमायाख्या शक्तिरसाधारणी यस्यां खलु मायानियन्तृत्वस्मासु विबुधैः घनचित्स्वप्यधिकारः अस्त्विति सम्भावनायां लोट् नान्येति का नाम सा माया ममापि मोहिनी यतो मदंशस्य महत्स्रष्टुः पुण्यस्यापि मायाया ब्रह्मादिकं सर्वजगन्मोहितमिति भावः ॥ ३७ ॥ भवतु समाधाय ज्ञानदृष्ट्या पुनरप्येतान् निभालयामीति विचारे सति चतुर्थं मायांशस्यापि श्रीकृष्णस्येच्छयेवोपरमे सति तान् यथाथान् कृष्णस्वरूपानेतान् अपश्यदित्याह—सवयसानिति समासान्त आश्रयेऽपि यद्यपि भिदाश्रयेऽपि वत्सादिसमूहस्तथापीत्यर्थः ॥ ३९ ॥ ततश्च कृष्णस्यैव वत्सबालकीभावे किं कारणं ? किं कृष्णस्य खल्वैश्वर्यमसाधारणमित्यं स्वरूपमेव सर्वत्र सर्वज्ञ अपि नारायणादयः परमेश्वराः स्वांशा अपि यद्विषयकमल्पजलत्वेन विभ्रति न तु सर्वज्ञत्वं स्वत इत्यत्र प्रमाणं द्वारकावासिप्रबालकहर्ता भूमा महापुरुषोऽप्यग्रत आख्यास्यते तस्मात् श्रीबलदेवः कृष्ण इवैव सर्वं तत्त्वमवगतवानित्याह, नैते इति । सुरेशा ब्रह्माद्या एव मायाया वत्सबालाकारा एते न भवन्ति नापि ऋषयः चकाराणां प्यसुरा किं तु भिदाश्रयेऽपि विविधभेदास्पदेऽपि वत्सबालादिसमूहे त्वमेवैको भावि एतास्यापि तव पृथक्त्वं वत्सबालादिरूपत्वं सर्वं



कथं तत् निगमात् सङ्क्षेपात् वदेत्युक्तेन पृष्टेन प्रभुणा श्रीकृष्णेन हेतुना बलं अवैत् ब्रह्ममोहनादिवृत्तं ज्ञातवान् ॥ ३९ ॥ ब्रह्ममोहन-  
प्रसङ्ग एव गोप्यादीनां मोहनादिकं विवृत्य पुनर्ब्रह्मणोऽपि विशेषतो मोहनादिकं विवरीतुमारभते—तावदिति वर्षे यातेऽपि आत्मनो  
मानेन वृट्यनेहसा वृट्टिमात्रकालेन अति शीघ्रागमनं महाभयेनैव यत आत्मनो हरेः सकाशादेव भवतीति सः आब्दमेकाब्दपर्यन्तं  
सकलं वत्सवालादिकं हरिं कृष्णं च वस्तुतस्तु कलास्तत्स्वरूपभूता वत्सवालाद्यास्तत्सहितं ददृशे ददर्श बलदेवस्तु पूर्ववर्षवत्तस्मिन्नेव  
तन्मर्षदिने शान्तिकस्नानाद्यर्थं मात्रा रक्षित इति पूर्ववज् ज्ञेयम् ॥ ४० ॥

### श्रीमच्छकदेवकृतः सिद्धान्तप्रदीपः

तदीक्षणेनोद्गतप्रेमरसे आप्लुताशयः मग्नान्तःकरणाः अत एव गतमन्यवः जातः अनुरागो येषां ते दोषिर्वृद्धा अङ्गेषु  
आरोप्य परिरभ्य मूर्द्धिन् ध्याणौ अवध्याणौ परमां मुदं मुमुक्षवस्तत्प्राप्तौ यां प्राप्नुवन्ति तामवापुः ॥ ३३ ॥ लोकानामाश्लेषेण निवृत्ताः  
सुखिताः कृच्छ्रात्ततोऽपगताः निवृत्ताः तदनुस्मृत्या लोकानुस्मरणेन उदगच्छन्त्यश्रूणि येषां ते तथाभूता बभूवुः ॥ ३४ ॥ व्रजस्य  
गोपादिसमूहस्य प्रेमद्वैरौत्कण्ठ्यं मुक्तानि मातृणां पुनः प्रसूतत्वास्तनानि यैस्तेषु अपत्येष्वपि वीक्ष्य अहेतुवित् तत्र हेतूमजानन्  
अचिन्तयत् ॥ ३५ ॥ चिन्तामेव प्रपञ्चयति—किमेतदिति द्वाभ्याम् । सात्मनो मत्सहितस्य व्रजस्य अखिलस्य विश्वस्य आत्मनि  
मूले वासुदेवे इव तोकेष्वपि अपूर्वं प्रेम वद्धते किमेतददभुतम् अहेतुविदित्यनेन भगवदवताराणां सर्वत्र सर्वज्ञत्वं भगवद्विषये तु  
भगवदिच्छानुसारेणैवेति गम्यते ॥ ३६ ॥ एतदेवाह—केयमिति । केयं माया नराणां वासुराणां वोत देवानां कुत आयाता ? प्रायो  
मे भर्तुः श्रीकृष्णस्येयं मायासङ्कल्परूपा यतो मे ममापि विमोहिनी अतो नान्येत्यन्वयः ॥ ३७ ॥ सवयसान् ससलीन् वयुनेन ज्ञानरूपेण  
चक्षुषा वैकुण्ठं श्रीकृष्णमेवाचष्टापश्यत् ॥ ३८ ॥ इत्थं स्वयं तोकेषु स्नेहवृद्धिकारणं बुद्ध्वापि निःसन्दिग्धं तु श्रीकृष्णाज्ज्ञातवानि-  
त्याह—हे ईश, कृष्ण ! ये सुरेशाः वत्सपाः भवत्प्रियार्थं व्रजे आसन् ते एते न ये ऋषयो वत्साः आसन् ते चैते न किन्तु अस्मिन्  
भिदाश्रये किञ्चित्प्रयोजनाय वत्सतत्पालभेदविषयेऽपि त्वमेव भासि तत्सर्वं कथं वृत्तमिति पृथक् विविच्य त्वं वदेत्युक्तेन प्रभुणा  
श्रीकृष्णेन निगमात्संक्षेपादेव वर्णितं बलोऽवैत् विदितवान् ॥ ३९ ॥ अथ स्वाधिकारेण द्वितीयस्कन्धोक्तेन भगवद्वृत्तेन वरेण निर्मोह-  
स्यापि चतुराननस्य भगवल्लीलाविषये तु भगवदिच्छां विना कस्यापि निर्मोहत्वासंभवान्मोहप्रकारमाह—तावदित्यादिना । इह  
वर्षे समाप्तेऽपि आत्मनो मानेन तु वृट्यनेहसा वृट्टिमात्रेणैव कालेन आगत्य सकलं वत्सवत्सपसमूहसहितं हरिं ददर्श ॥ ४० ॥

### श्रीबलदेवविद्याभूषणकृता वैष्णवानन्विनी

तेषां वीक्षणेनादितो यः प्रेमरसस्तेनाप्लुताशयास्ततो जातानुरागाः प्रेम्णा परावस्थामनुरागं लब्ध्वा गतमन्यवो विस्मृत-  
क्रोधाः सन्तः ॥ ३३ ॥ प्रवयसो बह्वपत्या अपि ते गोपास्तोकानां तेषामाश्लेषेण सुनिवृत्ताः कृच्छ्रादेव शनैरेव गोचारणानुरोधेना-  
पगतास्तदाश्लेषाद्वियुज्य गाः प्रतिगतास्तेषामनुस्मृत्या उदगताश्रवोऽभूवन् ॥ ३४ ॥ एवं गवां गोपानां स्वतोकेषु च चेष्टां वीक्ष्य  
बलभद्रस्य विमर्शमाह व्रजस्येति । गोपानां गवां गोपानाञ्च मुक्तस्तनेष्वप्यपत्येषु प्रेमद्वैर्हेतोरौत्कण्ठ्यं वीक्ष्याहेतुवित्तत्कारणमजा-  
नन्निदमचिन्तयत्, यद्यपि विरञ्चिमोहनदिनमारभ्यैवंविरोधो बलभद्रेण दृश्यत एव तथापि तद्दिने तदनुसन्धानं तस्मिन् तल्लीला  
विजिज्ञापयिष्यायास्तदैव जातत्वेन स्वयोगमायायाः शनैरपसारणादुक्ताभिमानिनस्तस्य स्वैश्वर्यसिद्धावकस्मादेव निमज्जनीयत्वादिति  
बोध्यम् ॥ ३५ ॥ योगमायायाः प्रथमांशापसरणे सति विरोधदर्शनं तस्य चिन्तनमाह व्रजस्य सात्मनो मत्सहितस्यापि यथा  
वासुदेवे कृष्णे प्रेमासीत्तथा तोकेष्वपि तद्वद्वै एतददभुतमाश्रयं किं मम तोकेषु प्रेमा कृष्णे तु तदतिशयो योग्य इति भावः ॥ ३६ ॥  
अस्तु सार्वभ्येनैतत्कारणं ज्ञास्यामीति क्षणं विमृश्य द्वितीयांशापसरणे सति मायेयमिति निर्द्धार्य सा च किं लक्षणा कुतस्त्यो किं  
सम्बन्धिनीति पुनर्वितर्कयति केयं माया कुतो हेतोरायाता देवी देवानां वेयं विरिञ्चादयोऽस्मदैश्वर्यपरीक्षायै वत्स वत्सपा भूत्वा  
स्वेष्वस्मच्चित्तं स्नेहयन्तीत्यर्थः । नारी नराणां वेयं ऋषयो वास्मज्ज्ञानपरीक्षायै वत्सपा अभूवन्नित्यर्थः । उतासुरी असुराणां वेयं  
कंसादय एव बलेनास्मात् जेतुमसमर्थाश्छलेन हिसितुं तथा भवन्निति बहुधा विकल्प्य तृतीयांशापसरणे सति पुनः सम्भावयति प्राय  
इति, मे भर्तुः स्वामिना कृष्णस्यैवेयं योगाख्या माया भवति अन्या त्रिगुणा माया कृष्णवैमुख्यादेव हेतोरायाता सा ममापि  
विमोहिनी न भवति । मदंशस्य कारणोदशस्य महत्सप्तमयिया विरिञ्चादिप्रमुखं जगद्विमोहितमस्तीति देवी नार्यासुरी च  
माया मद्विमोहने कुतः प्रभवैत् तस्मान्मदभर्तुदेव साऽस्त्विति सम्भावनायां लोढ ॥ ३७ ॥ अस्त्येवं पुनरपि समाधिता यथावन्निभा-  
ल्ल्यामीति विमर्शे सति चतुर्थास्यापसरणे स्वभर्तुस्वरूपानेव तान् वत्सान् वत्सपांश्चापश्यदित्याह—इति सञ्चिन्त्येति । वयुनेन  
चक्षुषा समाहितज्ञानमयेन नेत्रेण सर्वान् वैकुण्ठं कृष्णमाचष्ट दृष्ट्वा सवयसानित्यार्थः समासान्तः बलभद्रस्येश्वरस्यापि कृष्णस्वा-  
शत्वात्तदिच्छाज्ञानादीनां तदंशिकृष्णनियम्यत्वादिदं सर्वं सङ्गतिमदिति तत्त्वविदः ॥ ३८ ॥ एवं प्रत्यक्षीकृत्यापि स्वामिनस्तस्य  
वत्सतत्पालकल्पतायां कारणं प्रयोजनञ्च तमेवापृच्छदित्याह—नैते इति । सुरेशा विरिञ्चादयो मायया वत्सतत्पाला न भवन्ति  
नाप्युषया चादसुराश्च न किन्तु भिदाश्रयेऽपि विविधभेदकार्यवत्यस्मिन् वत्सतत्पालवृन्दे त्वमेवैका भासि एकस्यैव तव पृथक्त्वं  
भेदकार्यभाक् त्वं सर्वमिदं कथं किङ्कारणकं किं फलकमिति निगमात् संक्षेपेण वदेत्युक्तेन पृष्टेन प्रभुणा स्वामिना हेतुना बलोऽवैत्



ब्रह्ममोहनादिवृत्तं ज्ञातवानित्यर्थः ॥ ३९ ॥ ततः किमभूदित्यत्राह—तावदिति । वर्षे जाते आत्मभूहृरिपुत्रो विरिञ्च आत्मनो मानेन वृट्यनेहसा वृटिमात्रेण कालेन एत्यागत्य आब्दं वर्षमेकं व्याप्य पूर्ववत् क्रीडन्तं हरिं ददर्श सकलं कला वत्सतत्पालास्तत्सहितं, तस्मिन् दिवसे जन्मक्षयोगादबलभद्रस्तन्मात्रा गृह एव शान्तिस्तान्नाद्यर्थं रक्षित इति बोध्यम् ॥ ४० ॥

### श्रीसुबोधिनी

क्लेशः कोपो लज्जा मौढ्यमायासश्चेतिपञ्चदोषयुता अपि वस्तुनाशमपि दृष्ट्वा पश्चात् पुत्रदर्शने सर्वं विस्मृतवन्त इत्याह तद्वीक्षणैति, तेषां पुत्राणां वीक्षणेन यत् प्रेम जातं तस्य रसेनाप्लुताशया व्याप्तान्तःकरणाः प्रथमतोपि जातानुरागा अतो गतमन्यवो जाताः, ततोभक्तान् बालकानुद्ध्योर्ध्वमुत्थाप्य दोर्भिः परिरम्य, बहुवचनं सनुदायाभिप्रायं, मूर्छिन् घ्राणैराघ्राणनेः कृत्वा ते परमां मुदमवापुः ॥ ३३ ॥ ततो निर्गमनेप्यशक्ता जाता इत्याह तत इति, प्रवयसो वृद्धा अपि गोपास्तोकानां बालानामाश्लेषेण सुष्ठु निर्वृता जाता कृच्छ्रादेव शनैस्ततोपगतास्तेषां बालकानामनुस्मृत्योदश्रवोपि जाताः ॥ ३४ ॥ एवं दृष्ट्वा रामस्य शङ्का जातेत्याह व्रजस्येति, व्रजस्य प्रेमद्वि दृष्ट्वा मुक्तस्तनेष्वप्यपत्येष्वौत्कथ्यमनुक्षणं लालसतां दृष्ट्वा हेतुवित् सन् हेतुमज्ञात्वाचिन्तयत् ॥ ३५ ॥ चिन्तामाह किमेतदिति, एतद् गवां गोपानां च स्वतोकेषु भावलक्षणं किमेतद् यत्लोकयुक्तिप्रमाणं विरुध्यते ? अत एवादभुतं भवितुमर्हति, तदपि न भवति, वासुदेवेखिलात्मनि सति किं भगवत्सान्निध्यादेवाहोस्वित् निमित्तान्तरमस्तीतिसन्देहः, व्रजस्य सात्मन इति, स्वसहितस्य सर्वस्यैव व्रजस्य स्तोकेषु बालकेष्वपूर्वमभूतपूर्वं प्रेम वर्धत इति यदेतदभूतमिवेतिसम्बन्धः ॥ ३६ ॥ तर्हि काचिन् माया भविष्यतीत्याशङ्क्याह केयं वेति, इयं वेति, इयं का वा माया ? कुतो आयाता ? तत्र स्वरूपे सम्बन्धिभेदेन भेदान् निर्दिशति, देवी देवसम्बन्धिनी नारी नरसम्बन्धिण्यासुर्यसुरसम्बन्धिनी वा ? एते पूर्वपक्षाः, प्रायेण मम भर्तुरेव मायास्तु, सिद्धान्तोयं भविष्यति, तत्र हेतुर्यतो मे ममापि विमोहिनी, अतो नान्या ॥ ३७ ॥ एवं सञ्चिन्त्य दाशार्हो बलभद्रो निदिध्यासनेन वत्सान् वयस्यसहितान् सर्वानपि स्वव्यतिरिक्तान् वैकुण्ठमचष्ट, अयं सर्वोपि गणः केवलं भगवानिति, तत्र प्रमाणं वयुनेन चक्षुषा ॥ ३८ ॥ एवं दृष्ट्वा सन्दिहानो भगवन्तं पृच्छति नैते सुरेशा इति, हे भगवन् पूर्वमस्माभिर्ज्ञायित एते वत्सपाः सुरेशा इन्द्रादय एते च वत्सा ऋषयः इति वेदार्थद्वयारः स्तन्यपातारः, इदानीं तु पुनर्नैते सुरेशा न वैत ऋषयः किन्तु त्वमेव तत्तद्रूपेण भासि, ननु सत्यमेव ब्रह्मवादस्तथेवेतिचेत् तत्राह भिदाश्रयेपीति, अभेदाश्रये सर्वं भगवातेव नात्र सन्देहः, भेदाश्रयेपि स एवेत्याश्रयं, अतोत्र वेदानामभावात् सर्वं पृथक्त्वं कथं ? तन् निगमाद् वद वेदवाक्याद् बोध्य भेदपक्षे श्रुतिः कथं सर्वत्रहृतां वदतीति, तदा भगवतोक्तोर्थात् पूर्ववृत्तान्तं बलो बलभद्रोवैत् ॥ ३९ ॥ एवं बलभद्रं ज्ञापयित्वा ब्रह्माणमपि ज्ञापितवानिति च ब्रह्माणः समागमनमाह तावदेत्येति, आत्मभूरयं ब्रह्मा, अन्यथा सापराधो नष्टो भवेदेव तावदेव शीघ्रमेवत्यागत्य पुरोवदेवाब्दयब्दपर्यन्तं क्रीडन्तं सकलं पालकत्वत्सहितं हरिं ददर्श, ननु ब्रह्मा कथमेतावद्विलम्बं कृतवाद् ? तत्राहात्ममानेन वृट्यनेहसेति, अनेहा काल आत्मनो ब्रह्माणो मानेन, वृटिरत्राङ्गुलिस्फोटमात्रं विवक्षितं न तु तृतीयस्कन्धगणितवृटिकालः, अतः शीघ्रमेवागतोपि स्वकालवशाद् वर्षानन्तरमागतः ॥ ४० ॥

### गोस्वामिश्रीगिरिधरलालकृता बालप्रबोधिनी

ततश्च तेषामीक्षणेनोद्भूतो यः प्रेमरसस्तस्मिन्नाप्लुता निमग्नाः आशयाः अन्तःकरणानि येषां ते यद्यपि लज्जामनु कृच्छ्रेस्तां बालकान् 'कुतो वत्सान् गवां समक्षमानयन्ति' येन ता एवमुपद्रवं कुर्वन्ति' इत्यभिप्रायेण ताडयितुमागतास्तथापि गतमन्यवः, प्रत्युत जातानुरागो येषां तथाभूताः सन्तस्तानभक्तान् दोर्भिर्दुह्य उत्थाप्य परिरम्य आश्लिष्य तेषां मूर्छिन् घ्राणैराघ्राणैः परमां मुदमवापुरित्यन्वयः ॥ ३३ ॥ ततश्च ते गोपाः कृच्छ्रात् मनोनिरोधकघात् ततः शनैरपगताः । कष्टे हेतुमाह—तोकाणां बालानामाश्लेषेण सुनिर्वृता इति । तत्र चिह्नमाह—तेषां सुतानामनुस्मृत्या उदगच्छन्ति अश्रूणि येषां ते इति । 'यद्यपि वृद्धानां विवेकित्वेन एवमत्यन्तमोहो न सम्भवति, तथापि भगवद्रूपत्वाद्भक्त्युत्पत्तिमाहिम्ना तेषामपि स जात' इत्याशयेनाह—प्रवयस इति ॥ ३४ ॥ मुक्तस्तनेषु अपि अपत्येषु बालवत्सेषु व्रजस्य गोपीगवादेरनुक्षणं प्रेमद्वैः औत्कण्ठ्यं वीक्ष्य अहेतुवित् तत्र हेतुमजान् रामोऽचिन्तयत् ॥ ३५ ॥ चिन्तामेवाह—किमेतदिति द्वाभ्याम् । वासुदेवे श्रीकृष्णे यथा सर्वस्य प्रेमासीत्तथा सात्मनो मत्सहितस्य व्रजस्य गोपीगवादेस्तोकेषु स्वापत्येषु अपूर्वं पूर्वमविद्यमानं प्रेम वदति, तदेतददभुतमाश्रयं किमित्यन्वयः । भगवता सर्वप्रेमविषयत्वे सर्वात्मत्वे हेतुमाह—अखिलात्मनीति ॥ ३६ ॥ इयं माया का कुतो वा आयाता ? किशब्दार्थमेव स्पष्टयन् विकल्पयति—किं देवी देवप्रयुक्ता ? अथवा नारी नरैः प्रयुक्ता ? उत अथवा आसुरी असुरैः प्रयुक्ता ? प्रायशः इयं माया मम भर्तुः स्वामिनः श्रीकृष्णस्यैवास्तु । एवमेव सम्भवति । सम्भावनायां लोड् । अत्र माया न सम्भवति, यतो मे ममापि विमोहिनी ॥ ३७ ॥ स दाशार्हो बलभद्र इति सञ्चिन्त्य वयुनेन ज्ञानमयेन चक्षुषा सर्वां वत्सान् सवयसानपि समानवयस्कान् गोपांश्च वैकुण्ठं श्रीकृष्णमेवाचष्ट अपश्यत् ॥ ३८ ॥ 'एवं सर्वां श्रीकृष्णरूपान् दृष्ट्वा तत्कारणं जिज्ञासुः श्रीकृष्णमेव पृष्ट्वा तदुपदेशेन सर्वं ज्ञातवाद्' इत्याह—नैते इति । वत्सपा देवांशास्तत्पाल्यमाना वत्साश्च ऋषीणामंशा इत्यहं जानामि । तत्रैवं भिदाश्रयेऽपि भेदविषयेऽपि इदानीमेते सुरेशा



ऋषयश्च न भवन्ति, किन्तु त्वमेव सर्वमसि । 'तत्र तव सामर्थ्यं तु न सन्देहः' इत्याशयेन सम्बोधयति—इति । 'परन्तु कथमेतद्वृत्तं तत् पृथक् विविच्य त्वं वद' इत्युक्तेन बलभद्रपृष्टेन प्रभुणा श्रीकृष्णेन निगमात् सङ्क्षेपात् उक्तं वृत्तं ब्रह्ममोहनाद्युक्तं सर्वमुपधारणं बलं अवैत् ज्ञातवान् इत्यर्थः ॥ ३९ ॥ इदानीं ब्रह्मणो मोहप्रकारमाह—तावदिति । तावत् वर्षे जातेऽप्यात्मनः स्वस्य मानेन त्रुट्यनेहसा त्रुटिमात्रकालेन शीघ्रमेत्य आगत्य स्वयम्भूर्ब्रह्मा सकलं वत्सपालादिसर्वरूपं हरिं पुरोवत् हरणात् प्राग्वत् प्रथमवत् अब्दपर्यन्तं क्रीडन्तं ददृशे ॥ ४० ॥

### अन्वितार्थप्रकाशिका

तदीक्षणेति ॥ ततश्च तेषामीक्षणेनोद्भूतो यः प्रेमरसस्तस्मिन्नाप्लुताः निमग्नाः आशयाः अन्तःकरणानि येषां ते अरे अनभिज्ञाः अत्र परमवत्सलगवीरणदृष्टिपथे वत्साः किमित्यानीता इति तानपि ताडयितुमागतास्तथापि गतमन्यवः प्रत्युत जातोऽनुरागो येषां तथाभूताः सन्तस्तानभक्तान्दोभिर्बुद्धु उल्याप्य । दीर्घपाठ आर्षः । परिरभ्य आश्लिष्य तेषां मूर्च्छि घ्राणैरवघ्राणैः परमां मुदमवापुः ॥ ३३ ॥ तत इति ॥ ततश्च तोकानां बालानामाश्लेषेण सुनिवृत्ताः तेषां सुतानां अनुस्मृत्या उदगच्छन्ति अश्रूणि येषां ते प्रवयसः वृद्धाः गोपाः कृच्छ्रात् मनोनिरोधकष्टात् ततः शनैरपगताः ॥ ३४ ॥ ब्रजस्येति ॥ मुक्तस्तनेष्वप्यपत्येषु बालवत्सेषु ब्रजस्य गोपीगवादेरनुक्षणं प्रेमद्वैः औत्कण्ठ्यमाधिक्यम् औत्कण्ठ्यमिति पाठे प्रेमद्वैः हेतोः औत्कण्ठ्यं वीक्ष्य अहेतुवित् तत्र हेतुमजानन् रामोऽचिन्तयत् । एतावत्पर्यन्तं रामस्यापि मोह एवाभवदिति भावः । अन्येऽपि तत्रत्या विवेकिनोऽपि मुक्तस्तनेष्वपत्येष्वपि विपुलतमस्नेहं दृष्ट्वाऽपि नातर्कयन्निति भगवदिच्छैव हेतुः ॥ ३५ ॥ किमेतदिति ॥ अखिलस्यात्मनि वासुदेवे श्रीकृष्णे यथा सर्वस्य प्रेमासीत्तथा सात्मनो मत्सहितस्य ब्रजस्य गोपीगवादेस्तोकेषु स्वापत्येष्वपूर्वं पूर्वमविद्यमानं प्रेम वद्धंते तदद्भुतमाश्रयं किम् । तत्रापि मम तेषु कृष्णवत् प्रेमकारणं किम् इति भावः ॥ ३६ ॥ केयमिति ॥ इयं माया का कुतो वा आयाता किं देवी अस्मत्परीक्षायां देवैः प्रयुक्ता अथवा नारी नरैः ऋष्यादिभिः प्रयुक्ता उत अथवा आसुरी असुरैः कंसैर्घोः प्रयुक्ता प्रायशः इयं माया मम भर्तुः स्वामिनः श्रीकृष्णस्यैवास्तु एवमेव संभवति । संभावनायां लोड् । अन्या माया न संभवति । यतो मे ममापि त्रिमोहिनी ॥ ३७ ॥ इति संचिन्त्येति ॥ स दाशार्हो बलभद्र इति संचिन्त्य वयुनेन ज्ञानमयेन चक्षुषा सर्वान् वत्सां सवयसानपि समानवयस्कान् । अदन्तत्वमार्षम् । गोपांश्च वैकुण्ठं श्रीकृष्णमेवाचष्ट अपश्यत् ॥ ३८ ॥ नैत इति ॥ हे ईश ! वत्सपाः देवांशास्तत्पाल्यमाना वत्साश्च ऋषीणामंशा इत्यहं जानामि तत्रैवं भिदाश्रयेऽपि भेदविषयेऽपि इदानीमेते सुरेशा ऋषयश्च न भवन्ति । किन्तु त्वमेव सर्वं भासि परन्तु कथमेतद्वृत्तं तत् पृथक् विविच्य त्वं वदेत्युक्तेन बलभद्रपृष्टेन प्रभुणा श्रीकृष्णेन निगमात्सङ्क्षेपात् उक्तं वृत्तं ब्रह्ममोहनाद्युक्तसर्वरूपधारणान्तं बलं अवैत् ज्ञातवान् । अवपूर्वादिणो लङ् ॥ ३९ ॥ तावदिति ॥ तावत् वर्षे जातेऽप्यात्मनः स्वस्य ब्रह्मणः मानेन त्रुट्यनेहसा त्रुटिमात्रकालेन शीघ्रमेत्य आगत्य आत्मभूः ब्रह्मा सकलं वत्सपालादिसर्वरूपं हरिं पुरोवत् हरणात्प्राग्वत् प्रथमवत् अब्दपर्यन्तं क्रीडन्तं ददृशे ददर्श । तद् आर्षः । रामस्तु तत्र दिने भगवदाज्ञया गृह एवाभूदिति ज्ञेयम् ॥ ४० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

लज्जया मन्युनाऽवकुच्छ्रेण च सुतान् ताडयितुमागता अपि तद्दर्शनप्राप्तप्रेमाधिक्यात्किमपि नोचरित्याह तदीक्षणेति तेषां वीक्षणेन दशनेनोत्पन्नो यः प्रेमरसस्तस्मिन्नाप्लुताः आशयाः अन्तःकरणानि येषां ते अतः गतो नष्टो मन्युस्ताडनेच्छारूपः क्रोधो येषां ते गोपाः जातानुरागाः संतः अभक्तान् दोभिः उदुह्य करेऽल्याप्य परिरभ्य आश्लिष्य मूर्च्छि घ्राणैः मुदमवापुः ॥ ३३ ॥ प्रवयसो वृद्धाः स्तोकानां बालानामाश्लेषेण आश्लिष्येन सुतरां निवृत्ताः तेषां पुत्राणामनुस्मृत्या उत्स्रवन्ति अश्रूणि प्रेमविंदवो येषां ते गोपाः ततः सुतप्राप्तिस्थानात् शनैः कृच्छ्रादपगताः स्थानांतरं गच्छन्ति स्म ॥ ३४ ॥ मुक्तस्तनेषु त्यक्तस्तनक्षीरेषु अपत्येष्वपि ब्रजस्य गोगोपगोपीकलापस्य प्रेमद्वैः स्नेहवृद्धैः औत्कण्ठ्यं अत्याधिक्यं वीक्ष्य अहेतुवित् तस्य कारणमजानन् चित्तयामास ॥ ३५ ॥ तदेव चित्तनमाह किमिति वासुदेवे इव यथापूर्वं स्नेहः अभूत् तथा सात्मनः आत्मना मया सहितस्य ब्रजस्य गोपादिवृद्धस्य स्तोकेषु वत्सपेषु अपूर्वं निःसीम प्रेम वद्धंते एतत्किमद्भुतमस्ति ॥ ३६ ॥ इयं का माया वा कुत्र आगता देवानां इयं बानराणां इयं उत वा आसुराणां इयमस्तीति सन्देहं कृत्वा निश्चयं प्राप तथाहि प्रियो मे भर्तुः स्वामिनः श्रीकृष्णस्यैव मायाऽस्तु अन्येषां मास्तु यतः अन्या अन्यदीया माया मे विमोहिनी न इयं तु ममापि मोहजनिकाभवत्यतः श्रीकृष्णस्यैव सेति वितर्कते ॥ ३७ ॥ सवयसां वत्सपां वयुनेन ज्ञानरूपेण वैकुण्ठं श्रीकृष्णमाचष्ट ऐक्षत ॥ ३८ ॥ इत्थं सामान्यतो ज्ञात्वा विशेषं तु श्रीकृष्णाज्ज्ञातवानित्याह नैत इति हे ईश भिदाश्रये वत्सवत्सपरूपभेदेऽपि तद्रूपेण त्वं मे भासि अत इदं सर्वं वत्सवत्सपादिरूपेण तव पृथक्त्वं कथं वृत्तं जातं त्वं वद इत्युक्तेन प्रभुणावक्त्रानिगमात्सङ्क्षेपादगदितं विधिकृत्यं बलोवैत् ज्ञातवान् ॥ ३९ ॥ आत्मभूः ब्रह्मा स्वमानेन त्रुट्यनेहसा त्रुटिप्रमाणकालेन एत्य पूर्ववदब्दपर्यन्तं सकलं वत्सपादिसमग्रम् ॥ ४० ॥



## भगवत्प्रसादाचार्यविरचिता भक्तमनोरञ्जनी

तावत्पर्यन्तं रामस्यापि मोह एवासीत् संवत्सरान्ते तु कथंचित् ज्ञातवानिति दर्शयन्नाह ॥ एकदेति ॥ एकदा कदाचित् पञ्च च षट् च पञ्चधास्तासु, पञ्चसु षट्सु वेत्यर्थः । त्रियामासु रात्रिषु, हायनापूरणीषु संवत्सरपूरकतयावशिष्टासु सतीष्वित्यर्थः । सरामः बलभद्रसहितः, अजः श्रीकृष्णः, वत्सान् चारयन्, वनं आविशत् ॥ ३३ ॥ तत इति ॥ ततस्तदा, गोवर्द्धनाग्रिशिरसि गोवर्द्धनाचलस्य शिखरे, तृणं तृणानीत्यर्थः । चरन्त्याः, गावः, उपव्रजं व्रजस्य समीपप्रदेशे, चरतः वत्सान् विदूरात्, ददृशुः ॥ ३४ ॥ दृष्ट्वेति ॥ दृष्ट्वा स्ववत्सान् विदूरतो विलोक्य, स प्रसिद्धः, गोव्रजो गवां समूहः तु, तत्स्नेहवशस्तेषां वत्सानां स्नेहेनाकृष्टः, अत एव अस्मृतः विस्मृत आत्मा येन सः । अत्यतिक्रान्ताः आत्मपाः स्वरक्षका गोपालाः दुर्गमार्गो दुर्गमोऽध्वा च येन सः, द्वौ पादौ यस्य सः द्विपादः अत्यन्तघावनेन पाश्चात्यपादयोः पूर्वपादाभ्यां संघटनात् द्विपादिव प्रतीयमान इत्यर्थः । ककुदि ग्रीवा यस्य सः, उदन्वितग्रीव इत्यर्थः उदुवमिताभ्यामिति पुच्छानि च येन सः, आसु सर्वतां प्रस्रवत् पयो यस्य सः, हुं कृतः उपलक्षितः एवंभूतः सन्, ज्वेन वेगेन, अगात् स्ववत्ससमीपप्रदेशमाययौ । गोव्रज इत्यनेन वृषभादयोऽप्यगुरिति सूचितम् ॥ ३५ ॥ तत्र विशेषतो धेनूनां चेष्टितामाह ॥ समेत्येति ॥ अथ वत्सान् समेत्य, गावः, वत्सवत्यश्च पुनः प्रसूता अपि, अङ्गानि स्ववत्सानां शरीराणि, गिलन्त्या इव, लिहन्त्या सत्याः, स्वोद्यसं पयः, अपाययन् ॥ ३६ ॥ एवं रामेण दृष्टं वत्सेषु गवां स्नेहातिशयमुक्त्वाथ गोपानामपि दर्शयितुमाह ॥ गोपा इति ॥ गोपाः, तासां गवां रोधेन यश्चायासस्तस्य मौध्येन वैयर्थ्येन या लज्जा तत्सहितो य उरुर्मन्युस्तेन, दुर्गध्वकृच्छ्रः दुर्मागंजितकलेशेन च, अभ्येत्यागत्य, गोवत्सैः सहितान् सुतान्, ददृशुः ॥ ३७ ॥ तदिति ॥ ततश्च, तेषां सुतानां बोक्षणेन य उदधिका प्रेमरसस्तेन आप्नुतो निमग्न आशयो येषां ते, गतो निवृत्तः मन्युर्येषां ते, लज्जामव्युकृच्छ्रः सुतांस्ताडयितुमागताः सन्तोऽपि, तदोक्षामात्रविनिवृत्तमन्यव इत्यर्थः । जातोऽनुरागो येषां तथाभूताः, न केवलं गतमन्युत्वमात्रं प्रत्युत संजातस्नेहा इत्यर्थः ते गोपाः, अर्भकान् स्वस्वसुतान्, दोषिः उदूह्य, परिरभ्य च, मूढानि, घ्राणैः, परमामदृष्टपूर्वा, मुदं, अवापुः ॥ ३८ ॥ तत इति ॥ पशुभिः सहिता इति शेषः । प्रवयसः वृद्धाः, गोपाः, लोकानामपत्यानामाश्लेष आलिङ्गनं तेन सुनिवृत्ताः सुतरां सुखिताः, तेषां लोकानामनुस्मृत्या उदगच्छन्त्यभूणि येषां तथाभूताः सन्तः, कृच्छ्रात् कथंचित्, शनैः ततः अपगताः विश्लिष्य वनं प्रति गता इत्यर्थः ॥ ३९ ॥ व्रजस्येति ॥ रामः, व्रजस्य गोगोपसमूहस्य, 'व्रजो गोष्ठाध्ववृन्देषु' इति मेदिनी । प्रेमद्वैः प्रेमाधिक्यस्य, आत्कण्ठ्य-मतिशयं, मुक्तस्तनेषु, अपत्येषु, अनुक्षणं, प्रतिक्षणं वीक्ष्यालोक्य अपि, अहेतुवितत्कारणमजानन्, अचिन्तयत् । एवं विद्यादृष्टपूर्वस्य स्नेहकारणं किमिति विचारयामासेत्यर्थः ॥ ४० ॥

## श्रीहरिसुरिविरचितं श्रीभक्तिरसायनम्

केयमिति : १०.१३.३७,

मायाऽप्राकरणे न योगविभवो नो वा तपः कारणं किं त्वेकं तव पादपद्मशरणीभावं वदामो वयम् ।

यत्तादृक् स्थितिमानपि स्फुटमसौ रामः स्वमोहं तदा चिच्छेदाशु भवन्तमेव शरणं प्राप्य प्रभो तद्वने ॥ ७३ ॥

कर्ता गोकुलमद्य वत्सरमितं मायां विवृण्वन् स्विकामेतत्तत्त्वविकासि वत्सरहितं ज्ञात्वेत्यजस्याशयम् ।

तत्प्रीत्यै भगवंस्तदा त्वमकरोस्तत्तादृगेवेति यन्माया तस्य तथैव वत्सरहितवासीदितं साध्विति ॥ ७४ ॥

तावदिति : १०.१३.४०

बहुतस्समये गतेऽपि कालो लव इति भाति हि योगनिद्रयोश्च ।

तरतमभवनं द्वयोरिहाद्ये विभुपददर्शनमन्तिमे तु तत्र ॥ ७५ ॥

## कृष्णप्रिया

कलेश-कोप-लज्जा-मौढ्य-आयास इन पांच दोषों से युक्त और दूध की हानि होने पर भी अपने बालकों को देखते ही क्रोधित गोपों का हृदय वात्सल्य रस से सरावोर हो गया । बालकों के प्रति स्नेह की बाढ़ आयी, त मालुम जाने कोप कहाँ दबा हो गया । गोपों ने अपने-अपने बालकों को उठा लिया, हृदय से लगा लिया और बालकों के मस्तक सूँघकर अतिशय आनन्द का अनुभव करने लगे ॥ ३३ ॥ पुनः अपने बालकों के आलिङ्गन से परम सुख को प्राप्त हुए वृद्ध गोपजन महान् श्रम से धीरे-धीरे अपने पुत्रों से अलग हो सके । अलग होने से बालकों की स्मृति आ गयी और गोपों की आँखें छलछला आयीं ॥ ३४ ॥ बलभद्र भैया ने जब दूध छोड़े हुए बालकों में भी उत्तरोत्तर गोप गोएँ एवं गोपीजनों को उत्कण्ठा और स्नेहातिशय को बढ़ते देखा तब तो वे विचारमग्न हो गये क्योंकि बलभद्रजी को ब्रह्माजी की करतूत का ख्याल नहीं था ॥ ३५ ॥ श्री बलभद्रजी विचार करने लगे कि यह कौन सी कल्पनातीत घटना है कि सबकी आत्मा वासुदेव श्रीकृष्ण में जैसी सबकी प्रीति थी वैसी ही सारे व्रजजनों की अपूर्व प्रीति बालकों पर एवं बछड़ों पर बढ़ती जा रही है साथ-मेरा भी प्रेम इनकी ओर प्रगाढ़ होता जा रहा है ॥ ३६ ॥



यह कोन सी माया है !, देवों की है, मानुषी माया है, या असुरों की है, या मेरे स्वामी भगवान् श्रीकृष्ण की माया है ? लेख भी संशय नहीं यह माया अवश्य श्रीकृष्ण प्रभु की है दूसरे की नहीं इसलिये तो मुझे भी मुग्ध कर रही है ॥ ३७ ॥ ऐसा विवेकपूर्ण निर्णय कर ज्ञाननयन से निरीक्षण किया तो दाऊजी को ऐसा प्रतीत हुआ इन सर्व बछड़ों के स्वरूप में और ग्वालबालकों के स्वरूप में केवल श्रीकृष्ण-ही-श्रीकृष्ण प्रतीयमान हो रहे हैं क्या बात है ॥ ३८ ॥ ऐसे दर्शन के बाद बलभद्रजी ने कहा - प्यारे कृष्ण ! यह तो मैं जानता हूँ कि ये ग्वाल बालक इन्द्रादि देव हैं और बछड़े ऋषि लोग हैं लेकिन आज न तो ये बालक इन्द्रादि देव हैं न बछड़े ऋषि हैं किन्तु आप ही हैं यह कठिन समस्या है । यदि कहा जाय कि ब्रह्मवाद के सिद्धान्त से आप ही सर्व स्वरूप हैं तो ठीक है यह मान लिया जाय लेकिन अभेदाश्रय से यह कहना उचित है यहाँ तो भिन्न-भिन्न रूपों का आश्रय लेने पर भी आप अकेले ही इन स्वरूपों में प्रकाशित हो रहे हैं यह बात जचती नहीं तो कृपया निगम वचनों के आधार पर यह स्पष्ट करके बतला दीजिये कि आप ग्वालबाल बछड़े वस्त्राभूषण आदि के आकार में भिन्न भिन्न क्यों प्रतीत हो रहे हैं ? तब भगवान् श्रीकृष्ण ने ब्रह्माजी की सम्पूर्ण करतूत सुनाई और श्रीदाऊजी ने सारी घटना जान ली ॥ ३९ ॥ राजन् ! ब्रह्माजी ब्रह्मलोक से अपना काम निपटाकर शीघ्र ब्रज में लौट आये तब ब्रह्माजी के कालमान से तो केवल एक त्रुटि काल ही पसार हुआ था । ब्रह्माजी ने ब्रज में आकर देखा तो भगवान् श्रीकृष्ण गोपबालक और बछड़ों के साथ एक वर्ष से यथापूर्व ही खेल रहे हैं ॥ ४० ॥

‘यावन्तो गोकुले बालाः सवत्साः सर्व एव हि । मायामये शयाना मे नाद्यापि पुनरुत्थिताः ॥ ४१ ॥

इत एतेऽत्र कुत्रत्या मन्मायामोहितेतरै । तावन्त एव तत्राब्दं क्रीडन्तो विष्णुना समम् ॥ ४२ ॥

एवमेतेषु ‘सुचिरं’ ध्यात्वा ‘सर्वात्मनाऽऽत्मभूः । सत्याः के कतरे नेति ज्ञातुं नष्टे कथञ्चन ॥ ४३ ॥

एवं सम्मोहयन् विष्णुं विमोहं विश्वमोहनम् । स्वयैव माययाजोऽपि स्वयमेव विमोहितः ॥ ४४ ॥

तस्यां तमोवन्नैहारं खद्योताचिरिवाहनि । महतीतरमायैश्यं निहन्त्यात्मनि युञ्जतः ॥ ४५ ॥

तावत् सर्वे वत्सपालाः पश्यतोऽजस्य तत्क्षणात् । व्यदश्यन्त घनश्यामाः पीतकौशेयवाससः ॥ ४६ ॥

चतुर्भुजाः शङ्खचक्रगदाराजीवपाणयः । किरीटिनः कुण्डलिनो हारिणो वनमालिनः ॥ ४७ ॥

श्रीवत्साङ्गददोरत्नकम्बुकङ्कणपाणयः । नूपुरैः कटकैर्भाताः कटिसूत्राङ्गुलीयकैः ॥ ४८ ॥

कर्मक्षमा

अन्वयः—गोकुले सवत्साः यावन्तः बालाः सर्वे एव सवत्साः हि मायामये शयानाः मे अद्य अपि न पुनः उत्थिताः ॥ ४१ ॥ मनमायामोहितेतरै तावन्तः एव तत्र विष्णुना समं अब्दं क्रीडन्तः एते अत्र इतः कुत्रत्या ? ॥ ४२ ॥ आत्मभू एवं एतेषु सुचिरं सर्वात्मना ध्यात्वा सत्या के कतरे न इति ज्ञातुं न इष्टे ॥ ४३ ॥ विश्वमोहनं विमोहं विष्णुं एवं सम्मोहयन् अजः अपि स्वया एव मायया स्वयं एव विमोहितः ॥ ४४ ॥ तस्यां नैहारं तमोवत् अहनि खद्योताचिः इव महति आत्मनि इतरमाया गुञ्जतः ऐश्वर्यं निहन्ति ॥ ४५ ॥ अजस्य पश्यतः तत् क्षणात् (सर्वे वत्सपालाः) घनश्यामाः पीतकौशेयवाससः चतुर्भुजाः शङ्खचक्रगदाराजीवपाणयः किरीटिनः कुण्डलिनः हारिणः वनमालिनः ॥ ४७ ॥ श्रीवत्साङ्गददोरत्नकम्बुकङ्कणपाणयः नूपुरैः कटकैः कटिसूत्राङ्गुलीयकैः भाताः ॥ ४८ ॥

श्रीधरस्वामिविरचिता भावार्थदीपिका

दृष्ट्वा च व्यतर्कयदित्याह । यावन्त इति द्वाभ्याम् । मे मायाशये मन्मायातल्पे ॥ ४१ ॥ मन्मायामोहितेभ्य इतरे कुत्रत्या ॥ ४२ ॥ इति वितर्कयन्नमुह्यदित्याह एवमिति द्वाभ्याम् । एवमेतेषु भेदेषु चिरं ध्यात्वा । स आत्मभूरिति पाठः ॥ ४३-४४ ॥ ननु मायाश्रयस्य तस्य कुतो मोह इत्यत आह । तस्यामिति । महामायाविनि भगवत्यन्धमायाया आवरणविक्षेपकत्वभावे दृष्टान्तद्वयमितम् । तस्यां तमिल्लायां रात्र्यां नैहारं हिमकणप्रभवं तम इव । तद्धितायोपसर्जनस्यापि तमसो नैहारमिति विशेषणं छांदसम् । तत्तमो यथा पृथगावरणं न करोति किं तु तत्रैव लीयते यथा च खद्योताचिरिहनि पृथक् प्रकाशं न करोति एवं महति पुरुषे युञ्जतः पुंस इतरा नीचा माया तत्र न किंचित्करोति कित्वात्मनि स्वस्मिन्नेव ऐश्वर्यं निहन्तीति ॥ ४५ ॥ अन्ध-दृष्ट्याभ्रयमाह । तावदिति । वत्सपालाः वत्साः पालाश्च सर्वे यद्विषाणादयश्च ॥ ४६-४७ ॥ श्रीवत्सप्रभायुक्तान्यंगदादीनि दोषु येषां ते रत्नमयानि कंबुवनिघाराणि कंकणानि पाणिषु येषां ते ते च ते च ॥ ४८ ॥

१. ब्रह्मा—च. पु. टी. । २. शये—श्रीधर. वंशी. वीर. विज. विश्व. शुक्. । ३. भेदेषु चिरं—श्रीधर. वंशी. वीर. विज. विश्व. शुक्. । ४. स आत्मभूः—श्रीधर. वंशी. वीर. विज. । ५. सदाश्रया एत इति—वीर. । ६. “श्रीवत्साङ्गितवत्सकाः कौस्तुभायुक्तकम्बराः”—वीर. पाठे ह्रदमर्थमधिकम् ।



## श्रीवंशीधरकृतो भावार्थदीपिकाप्रकाशः

व्यतिकर्यद्विचारितवान् । यावन्तो यत्प्रमाणकाः श्रीकृष्णसहागताः गोकुले चारणार्था नीतवत्ससमूहे । अद्यापि इदानीमपि वर्तमानदिनार्थकत्वेद्याव्यस्य नृद्यनेहसेत्युक्त्याविरोधः स्यादिति ॥ ४१ ॥ इत इह । सप्तम्यर्थे तसि । एते दृश्यमानाः । अत्रेत्युक्तिस्तु संभ्रमात्र तेषां पौनरुक्त्यं शक्यम् । कुत्रत्याः कुतः समागता इत्यर्थः । तावन्तस्तत्प्रमाणका एव । यतो मया हतास्तत्रेत्यर्थः ॥ ४२ ॥ इति इत्यम् । वितर्कयन्विमृशन् । भेदेषु भिन्नत्वेन प्रतीयमानेषु गोपवत्सेषु । आत्मनि चेतसि । ध्यानशब्देन चेतोर्थकात्मपदलाभा-  
त्युनक्तिः संभावनया पाठांतरं चकल्पे—आत्मभूरिति । भेदेष्विति । किमेते इह प्रकृतास्तत्राह—कृष्णसृष्टाः किं वा एत एव कृष्ण-  
सृष्टास्तत्र ते प्रकृताः किं वा उभय एव कृष्णसृष्टाः प्रकृतास्तु कृष्णेनैव क्वापि ब्रह्माडांतरे चालिताः किं वा कृष्णेन वत्सपालानां  
प्रकाशद्वयीकरणात् उभय एव प्रकृताः किं वा मयि तत्र गत्वा तत्र पश्यति सति एत एव कृष्णेन तत्र नीयते पुनस्त्रागच्छति मयि  
त एवात्रनीयते भवतु तर्हि युगपदेवोभयत्र दृष्टि निक्षिपामीति तथा कृत्वापि तानुभयत्र दृष्ट्वा चिरं ध्यात्वापि एतेषु मध्ये भगवत्स्व-  
रूपभूताः सत्या बहिरंगमायासृष्टाः सत्या नेतीमं भेदं तु कथंचन ज्ञातुं न शशाक ॥ ४३ ॥ विमोहं मोहानधिकरणम् । विश्वमोहनं  
सर्वमोहकरम् । अजोऽपीत्यपिना ब्रह्मणोपि यदा मोहस्तदा कान्येषां कथेति ध्वनितम् । स्वया स्वकृतया स्वस्य हरेर्व 'आत्मात्मी-  
ययोः स्वः' इति कोशांतरात् । मोहितस्यापि ब्रह्मण एव विह्वलीकरणे भगवति मायाप्रयोगरूपापराध एव हेतुरिति भावः ॥ ४४ ॥  
मायायाः स्वाश्रयामोहकत्वस्यैव ब्रह्मणोऽपि प्रसिद्धत्वाद्ब्रह्मणोऽपि मायाश्रयत्वान्मोहो न घटत इत्याशङ्कते—नन्वित्यादिना  
'रजनी यामिनी तमी' इति कोशात्साधारणरात्रिपरोऽपि तमीशब्द इहार्थस्वारस्यात्तमिस्रापरो ज्ञेयः । तथा च तस्यां तमोयुक्तायां  
रात्रौ । महामायाविनीति । 'मायिनामपि मायिनी' इत्युक्तेः । अन्यमायाया भगवदितरमायायाः । आवरणविक्षेपशक्तिद्वय-  
विशिष्टा भगवत् एव माया नान्यस्येति भावः तमसा तुल्यं तमोवदिति तुल्यार्थे वतिस्तद्धितः । 'विशेष्यं तु प्रधानं स्यात्' इत्युक्तेः ।  
प्राधान्यमत्र तद्धितार्थस्यैव न तु तमसः । तथा च कथमत्र तमसो विशेष्यत्वं तदभावे नैहारमिति विशेषणं कथम् । तत्राह—  
छांदसमिति । यद्वा—वदव्ययमिवायैस्ति । तत्र महति ॥ ४५ ॥ अतोप्यदभुतमाह—तावत्तदा सकला वा सर्वशब्दस्य यष्ट्यादि-  
परत्वेन व्याख्यानात् व्यदृश्यंत ब्रह्मणेति शेषः । विश्वनाथस्तु—यावदेवं ब्रह्मा मीमांसमानो व्यामुह्यति स्म तावदित्यर्थः । वत्सा  
पालाश्च पश्यतोऽजस्य पश्यंतमप्यजमनादित्येति । भोः सत्यलोकवासिन् अज सत्यं त्वमज एवासि ईदृश्यैव बुद्ध्या विश्वं सृजसि  
अस्मान्मायाया मोहितुमिच्छसि कथंचिज्ज्ञातुमपि तावन्न शक्नोषि पश्येति व्यदृश्यंत वयं वृदावनीयास्तृणं चरंतो वत्सा अपि  
वत्सांश्चारयंतो गोपबाला अप्येवं भवाम इति ज्ञापयंत इव तद्दृष्टिगोचराः स्वय मेवाभूवन् स्वप्रकाशत्वादिति भावः ॥ ४६ ॥  
राजोवं कमलम् 'विसप्रसूनराजोव' इत्यमरः ॥ ४७ ॥ अंगदानि केयूराणि । "अंगदं बाहुभूषायामंगदो वालिज्जेऽपि च" इति  
धरणिः । 'कटको वल्योऽलियायाम्' इत्युक्तेः करभूषणमपि कटकोऽत्र नूपुरसाहचर्यात्पादभूषणपरः । कटिसूत्राणि क्षुद्रघटिकायुक्तानि  
सूत्रप्रोतकटिभूषणानि ॥ ४८ ॥

## श्रीमज्जीवगोस्वामिकृता वैष्णवतोषिणी

गोकुले यावन्तो बाला वत्सपालरूपा आसन् तावन्तः सर्व एव वत्ससहिताः सन्तो मायेत्यादियोज्यम् ॥ ४१ ॥ इतो  
हेतोः यद्वा एते मायाशये शयाना इतो वर्तन्ते मन्मायामोहितेतरं चात्र कुत्रत्या इति योज्यं विष्णुनेत्येवम् व्याप्य तथैव क्रीडनाभि-  
प्रायेण ॥ ४२ ॥ एवमुक्तप्रकारेण भेदेषु मोहितानुसन्धानं अमोहितानुसन्धानं तयोर्विपर्ययस्तेषु एतेषु मध्ये के सत्याः अनारोपित-  
पूर्ववत्सवालभावाः कतरे च न सत्याः किं नाम मन्मोहितान् भगवता नीत्वा तत्परिवर्त्तनान्ये तादृशा मायया निर्मायात्राप्यमी  
स्थापिताः किं वा भगवता सह क्रीडन्त एते मायानिर्मिताः किं वा मया भ्रान्त्यैव ते दृश्यन्त एते वेति चिरं ध्यात्वाऽपि निजवि-  
चारादिप्रयासेन निश्चेतुं नेष्टे न शक्त इत्यर्थः । स मायाविस्तारकोऽपि आत्मभूः स्वतः सिद्धज्ञानोऽपि भगवन्माययैव ज्ञातुं नेष्टे  
इत्यर्थः ॥ ४३ ॥ सम्मोहयन् स्वमायया वत्साद्याच्छादनात् सम्मोहतुमिच्छन्नित्यर्थः । एवं तदभिप्रायानुसारेणैव संशब्दः विष्णुमिति  
सर्वव्यापकत्वान्मायया तस्य दृष्ट्याच्छादनं न घटेति भावः । अतो विमोहं मोहयितुमशक्यमपीत्यर्थः । किं च विश्वमोहनमपि  
अज स्वयम्भूरिति पूर्ववत् एवशब्दाभ्यां न तु भगवन्मायया न तु भगवान्वेति बोध्यते ॥ ४४ ॥ तच्चोचितमेवेत्याह—तस्यामिति ।  
यदत्र टीकायामावरणविक्षेपक्रमः सम्मतः तदनुसृत्य व्याख्यायते तस्यां नैहारं तमो यथा तमीं नावृणोति किञ्च तच्च स्वयमेव  
लीनं सत् तमी तमः सान्द्रीकृत्य नीहारमेवावृणोति यथा चाहन्त्यहः स्थितस्य पूर्णस्य चन्द्रस्याचिरपि सूर्योचिः स्वतया प्रत्याययति  
तथा खद्योताचिकर्तुं सूर्योचिरपि स्वतया प्रत्याययितुं न शक्नोति किं तु खद्योतमेव प्रतिहतप्रभावत्वेन ज्ञापयति । तद्वन् महति  
मायां प्रयुज्जानस्येतरस्य मायामहच्छक्तिमावरीतुं भावान्तरं च विक्षेप्तुमसमर्था सती स्वाश्रयतयात्मत्वेन व्यपदिश्य तस्मिन्  
इतरत्र यदेत्यन्तदेव निहन्तीत्यर्थः । अव्ययमपि वच्छब्दोऽस्ति "यद्वा यथा तथैवेवं साम्य" इत्यमरः ॥ ४५ ॥ एवं मोहेन दीनतां  
गते ब्रह्मणि श्रीभगवानप्यचिरात् द्रष्टुं मञ्जुमहिषत्वमन्यदपि यदिति तदभिप्रायानुसारेणैव कृपां व्यतनोदित्याह—तावदित्यादि-  
नवकेन । अङ्कास्तु पृथक् पृथक् क्रियन्ते पश्यन्तमजमनादित्य तद्दृष्टिशक्तिमनपेक्ष्य अदृश्यन्त स्वयमेव तद्दृष्टो व्यक्तीभूताः स्वर्चाकि



मात्रेणाभिव्यक्तो कर्मकर्तृत्वम् ॥ ४६ ॥ चतुर्भुजा इति अत्र चतुर्भुजत्वादिना विष्णुत्वमवगम्यते मायाद्यष्टावृत्तत्वेन तु प्रथमद्वितीय-  
पुरुषत्वमवगम्यते तस्मात् —

“सृजामि तन्निष्पत्तोऽहं हरो हरति तद्वशः । विश्वं पुरुषरूपेण परिपाति त्रिशक्तिधृक्” ॥

इति ब्रह्मावकाशत् ब्रह्माणं प्रति च तत्तत्कार्याय सर्वशक्तित्वव्यञ्जकतया प्रायो विष्णोरेवाविर्भावश्रवणात् त्रयाणामभेद-  
ज्ञापनार्थमेव व्यामिश्रत्येनाविर्भावोऽयं ज्ञेयः ॥ ४७ ॥ श्रीवत्सो नाम दक्षिणस्तनोर्द्ध्वं सूक्ष्मरोम्णां दक्षिणावर्तः श्रीभगवतोऽ-  
साधारणलक्षणम् । यद्वा, श्रीयुक्तं वत्सं वक्षः तत्प्रभायुक्तमित्यादि । यद्वा श्रीयुक्तं वत्सं वक्षो येषाम् इत्यादि योज्यम् “उरो वत्सं च  
वक्षश्च” इत्यमरः कटकैः पादवल्लयैः पारिशेष्यात् अन्यतः तत्र कम्बोर्मुखाग्रभागे त्रिधारत्वात्तथोक्तम् । यद्वा कम्बवो वल्लयाः  
कङ्कणानि मणिवन्धवन्धनानि हस्तसूत्राणि “कम्बुः स्याद्वल्लये शङ्खे” इत्यमरस्य नानार्थात् “कङ्कणं करभूषणम्” इति नृवर्गात्  
तत्र तत्र क्षीरस्वामिना तथा तथा व्याख्यानात् ॥ ४८ ॥

### श्रीमज्जीवगोस्वामिकृता बृहद्वैष्णवतोषिणी

गोकुले यावन्तो बाला वत्सपालरूपा आसन्, तावन्तः सर्वे एव वत्ससहिताश्च सन्तो मायेत्यादियोज्यम् ॥ ४१ ॥ इत  
इत्यस्य पूर्वश्लोकेनान्वयः, इतो मायाशयात्, यद्वा, एते मायाशये शयाना इतो वर्तन्ते । ‘मन्मायामोहिते तरे’ चात्र कुत्रत्या इति  
योज्यम् । ‘एते तु’ इति पाठो वा विष्णुनेति पदं व्यापकतयैव क्रीडानाभिप्रायेण ॥ ४२ ॥ एवमुक्तप्रकारेण भेदेषु मोहितामोहित-  
रूपेष्वेतेषु भयेषु बहुत्वं बालकादीनां बाहुल्यात्, यद्वा, भेदेन द्विधा वर्तमानेष्वित्यर्थः । अभेदेऽपि पाठः क्वचित्, भेदरहिते-  
ष्वित्यर्थः । एतेषु मध्ये के सत्याः, कतरे च न सत्याः ? किं नाम मन्मोहितान् भगवन्नोत्वा तत्परिवर्त्तनात्ते तादृशमायया  
निर्मायात्रामी स्थापिताः, किंवा भगवता सह क्रीडन्त एते मायानिर्मिताः सन्तीति, किंवा माया भ्रान्त्यैव ते दृश्यन्ते एते वेति  
चिरं ध्यात्वापि निजविचारदिप्रयासेन निश्चेतुं न शक्त इत्यर्थः । स माया विस्तारकोऽप्यात्मभूः स्वतःसिद्धज्ञानोऽपीत्यर्थः ॥ ४३ ॥  
सम्मोहयन् स्वमायया वत्साद्याच्छदनात्, यद्वा, सम्मोहयितुमिच्छन्नित्यर्थः । एवं तदभिप्रायानुसारेणैव संशब्दः । विष्णुमिति  
सर्वव्यापकम्—मायया तस्य दृष्ट्याच्छादनं न घटेतेति भावः । अतो विमोहं मोहयितुमशक्यमपीत्यर्थः । किञ्च, विश्वमोहन-  
मप्यजः स्वयम्भूरिति पूर्ववत् एव शब्दाभ्याम्, न तु भगवन्मायया, न तु भगवान् वेति बोध्यते ॥ ४४ ॥ तच्चोचितमेवेत्याह—  
तस्यामिति । नैहारतमसः कदा द्राघ्यान्धकार नैविड्यापादनेन किञ्चित् प्रयोजनसिद्ध्या दृष्टान्तान्तरमाह— खद्योतेति । सूर्यांशु-  
प्रभावेण खद्योतस्य खेदस्तदन्विषश्च नाश एव यथा, तद्वदित्यर्थः । इतरा इतरस्य वा माया, तां युञ्जतो मायां प्रयुञ्जतः ॥ ४५ ॥  
एवं मोहेन दीनतां गते श्रीब्रह्मणि श्रीभगवानचिरात् कृपां व्यतनोदित्याह—तावदित्यादिना । कर्त्तरि पठो, पश्यता पुनरपि  
विचारयतेत्यर्थः, किंवा, दैन्येन भयेन च श्रीभगवन्तं निरीक्षमाणेन, यद्वा, तानेव पश्यतापि सता, इत्याश्रय्यविशेष उक्तो भ्रमादि-  
कञ्च निरस्तम् । विशेषतोऽदृश्यन्त दृष्टाः, यद्वा, अजे पश्यति सति व्यदृश्यन्त दृष्टिविषया जाताः ॥ ४६ ॥ चतुर्भुजत्वादिर्कं  
श्रीवैकुण्ठनाथत्वबोधनार्थम् तत्सेवकस्य श्रीब्रह्मणस्तथैव तन्माहात्म्यप्रतीतेः, यद्वा, ब्रह्मादिभिः श्रीकृष्णस्य प्रायश्चतुर्भुजादि-  
रूपेणैव दर्शनात् ॥ ४७ ॥ श्रीवत्सो नाम दक्षिणस्तनोर्द्ध्वं सूक्ष्मरोम्णां दक्षिणावर्तः श्रीभगवतोऽसाधारणलक्षणम् तेन च सारूप्य-  
प्राप्तपार्षदसादृश्यं निरस्तम् । कटकैः पादवल्लयैः ॥ ४८ ॥

### श्रीसुदर्शनसुरिकृतशुकपक्षीयम्

माया विचित्रकार्यकर्मच्छक्तिरूपतया शयनं मायाशय इत्यर्थः । यथा तेषां त्रुटिकालज्ञानमेव जात इत्याशयः ॥ ४१-४२ ॥  
तेषु वत्सबालभेदेषु सत्याः के कतरे न सत्याः इति ज्ञातुं नेष्टे न समर्थः ॥ ४३ ॥ स्वमायया स्वमोहः कथमित्यत्र विष्णुं सम्मोहयन्निति  
हेतुर्ज्ञेयः ॥ ४४ ॥ वत् इवार्थे नैहारं तम इव ऐशं सामर्थ्यं इतरमाया अनौशस्यं माया महत्यात्मनि उत्कृष्टपुरुषे ॥ ४५ ॥ पश्यत  
इत्यनादरे षष्ठी ॥ ४६-४७ ॥ श्रीयुक्तानि वत्सानि वक्षांसि येषां अङ्गदयुक्तो दोषो येषां रत्नशब्देन कौस्तुभयुक्ता कम्बुत्रिरेखा ग्रीवा  
येषां कङ्कणयुक्ता पाणयश्च येषां ते च ते च कटकैः ॥ ४८ ॥

### श्रीमद्वीरराघवाचार्यकृता भागवतचन्द्रचन्द्रिका

दृष्ट्वा च व्यतर्कयदित्याह—द्वाभ्याम् यावन्त इति । गोकुले यावन्तो वत्सा वत्सपाश्च ते सर्वे मम मायाशये मायातल्ले  
शयानाः सन्तोऽद्यापि नोत्थिता एव ॥ ४१ ॥ एते तु मन्मायामोहितेभ्य इतरेऽत्र दृश्यमानाः कुत्रत्याः तावन्तः मयापहृता यावन्त-  
स्तावन्तस्तदा एव यावदद्याद्वदतीतान्दादारभ्याद्यष्टावृत्तपर्यन्तं कृष्णेन समं सह क्रीडन्तो दृश्यन्ते ॥ ४२ ॥ इत्येवं वितर्कयन्मु-  
मोहेत्याह—द्वाभ्यां एवमिति । एवमेतेषु वत्सवत्सपादिरूपभेदेषु भयेषु चिरं ध्यात्वा किं त एवैते उत भिन्नास्तथा चेत्कुत्रत्याः कुतः  
समागताः इत्येवं ध्यात्वाप्यात्मभूतं ह्या सदाश्रयाः सच्छब्दवाच्यपरब्रह्मभूतकृष्णात्मका इति ज्ञातुं कथञ्चन नेशे न प्रबभूव मायाश्रया  
एत इति पाठे भगवतः आश्रयशक्त्याविभाविता इति ज्ञातुं न प्रबभूवेत्यर्थः ॥ ४३ ॥ किं त्वेवं विष्णुं विमोहयन् विमोहयितुमुद्यु-  
क्तश्चतुर्भुजः स्वमायया स्वयमेव विमोहितः न तु कृष्णः तत्र हेतुं वदन्विशिनष्टि—विमोहं विगतमोहं विश्वं मोहयतीति तथा तं



स्वयैव माययेत्यनेन स्वशरीरकपरमात्ममाययेति विवक्षितम् ॥ ४४ ॥ विश्वमोहने भगवति मायान्तरस्याकिञ्चित्करत्वे दृष्टं  
द्वयमाह - तस्यामिति । तस्यां तमिस्रायां रात्रौ नैहारं नीहारकणप्रभवे तम इव तद्यथा न पृथगाकारकं किं तु तत्रैव लीयते यथा  
खद्योताचिरहनि न पृथक् प्रकाशं करोति एवं महति पुष्पे युञ्जतः मायां कर्तुमुपयुञ्जानस्य पुंसः इतरा नीचा माया तत्र  
किञ्चित्करोति किं त्वात्मनि स्वस्मिन्नेव ऐश्वर्यमैश्वर्यं सामर्थ्यं निहन्ति ॥ ४५ ॥ अन्यदत्याश्रयमाह—तावदिति । अजस्य ब्रह्म  
पश्यतः सतः तावत्सर्वे वत्सा वत्सपान्न तत्क्षण एव व्यदृश्यन्त कथम्भूता नीलघन इव श्यामाः ॥ ४६ ॥ चत्वारो भुजा ये  
शङ्खादयः पाणिषु येषां राजीवं किरीटान्येषां सन्तीति तथा ॥ ४७ ॥ श्रीवत्सप्रभायुक्तान्यङ्गदानि दोषु भुजेषु येषां रत्नमयं  
कम्बुवच्छङ्खवद्वतुलानि कङ्कणानि पाणिषु येषां ते च ते तथोक्ताश्च श्रीवत्सरङ्कितानि वक्षांसि येषां कौस्तुभैरामुक्ताः संकु  
कन्दरा श्रीवा येषां ते बहुजन्माजितपुण्यवद्भिरपि तैर्न पुरादिभिरापादमस्तकं सर्वगात्रेष्वपूर्णाः ॥ ४८-४९ ॥

### श्रीमज्जीवगोस्वामिकृतः क्रमसन्दर्भः

इतो हेतोः न केवलमत्रैव स्थाने किं तर्हि अब्दं व्याप्य तत्र गोकुलेऽपि क्रीडन्तः ॥ ४२-४३ ॥ मोहितानुसन्धानं अजो  
तानुसन्धानं तयोर्विपर्यय एवं प्रकारेष्वेतेषु भेदेषु अनारोपितपूर्ववत्सबालाभावाः मायाहतानां वा कथं मद्वञ्चनाय भगवन्मायाकृति  
तत्त्वमिति भावयित्वा इति भावः ॥ ४४ ॥ इतरस्य क्षुद्रस्य माया स्वप्रभावदर्शना तां युञ्जतः पुंसः आत्मनि ऐश्वर्यं हन्ति ॥ ४५-४६ ॥  
कटकैः पादवल्लयैः ॥ ४८-४९ ॥

### श्रीमज्जीवगोस्वामिकृतः बृहत्क्रमसन्दर्भः

अथ दुर्घटघटनपटीयसी शक्तिर्माया । सा च द्विविधा, - मायया बहुरूपया इत्युक्तत्वात् । तत्र प्रथमं द्वेधा-च । प्रकाशिका  
आवरिका च । आद्या च द्वेधा-स्वाभाविकी ऐच्छिकी च । उभे एवानन्दशक्तित्वात् प्रकाशिके । द्वितीया तु-स्वभावसङ्कोचि  
कुहकञ्चेति । उभयोरावरणधर्मत्वादावरिकात्वम् । तत्र प्रकाशिकावरियोर्मययोरक्रमेण दृष्टान्तमाह-तस्यां तमोवदित्यादि  
तस्यामित्यावरिकायां दृष्टान्तः, अहनीति प्रकाशिकायाम् । महामायिकचक्रचूडामणौ तत्र क्वापरेषां माया, यत्र ब्रह्माणोऽपि माया  
मासीदित्याशयः । नैहारं नीहारसमूहः । कीदृशः ! घनश्यामा पीतकौशेयवाससः ॥ ४४-४५ ॥

### श्रीमद्विश्वनाथचक्रवर्तिकृता सारार्थदर्शनी

दृष्ट्वा चैवं व्यतर्कयदित्याह-द्राभ्याम् । मायाशये मन्मायातत्त्वे ॥ ४१ ॥ मन्मायामोहितास्त एव कृष्णेनान्ननीताः  
विभाव्य मायिकानां नातिनिकटे गत्वा तर्ज्या साभिनयमाह-इतः प्रदेशादत्र किञ्चित्दूरे एते वत्सबाला वतन्त इव तत्र विष्णु  
समं क्रीडन्तः कुत्रत्यास्ते कीदृशा मन्मायामोहितेभ्य एभ्य इतरे ॥ ४२ ॥ एतेषु भेदेष्विति किमेत इह प्रकृतास्तत्राह-कृष्णाय  
किं वा एत एव कृष्णसृष्टास्तत्र ते प्रकृताः किम्वा उभये एव कृष्णसृष्टाः प्रकृतास्तु कृष्णेनैव क्वापि ब्रह्माण्डान्तरे चालिताः किं  
कृष्णेन वत्सबालानां प्रकाशद्वयीकरणात् उभये एव किं वा मयि तत्र गत्वा पश्यति सति एत एव कृष्णेन तत्र नीयन्ते पुनर  
गच्छति मयि त एवात्र नीयन्ते भवतु तर्हि युगपदेवोभयत्र दृष्टीनिक्षिपामीति तथा कृत्वापि तानुभयत्र दृष्ट्वा चिरं ध्यात्वेति भा  
स्वीयसर्वज्ञतयैवाहमवश्यं ज्ञास्यामीति बहुसमाधिनापि ज्ञातुं नैवाशकदित्याह-सत्या इति । एतेषु भेदेषु मध्ये सत्या भगवत्स्वरूप  
भूता न सत्या बहिरङ्गमायासृष्टा इतीमे भेदं तु कथञ्चन ज्ञातुं संशयज्ञानविषयीकर्तुमपि नेष्टे न शशाक ॥ ४३ ॥ ततश्च  
मोहसमुद्रावर्त्ते निपपातेत्याह-एवमिति संमोहयन् वत्सबालस्ते येन मोहयितुमुपक्रममाणः अजो ब्रह्मापि स्वयैव मायया स्वयैव  
विष्णो प्रयुक्तया हेतुना विमोहितः भगवन्मायया विशेषेणैव मोहितः मोहितस्यापि ब्रह्मण एवं विह्वलीकरणरूपे विमोहने भगव  
मायापयोगरूपोऽपराध एव कारणमित्यर्थः । न तु स्वमाययैव ब्रह्मा विमोहित इति व्याख्येयं मायायाः स्वाश्रयव्यामोहकत्वात्  
सम्भवात् उत्तरश्लोके दृष्टान्तविरोधाच्च ॥ ४४ ॥ महामायाविनि भगवत्यन्यमाया आवरणविक्षेपी कर्तुमशक्नुवती स्वाश्रय  
तिरस्कोतीति दृष्टान्ताभ्यामाह-तस्यान्तामस्यां रात्रौ नैहारं तमोवत् नीहारसम्बन्धि तम इव इवार्थेऽत्र वच्छब्दः "इव वा"  
सादृश्ये" इत्यभिधानात् नैहारं तमो यथा तमीमावरीतुमसमर्थं तमी तमः सान्द्रीकृत्य तेन स्वमेवावृणोति नीहारं च तिरस्कारेण  
तथैव ब्रह्माया भगवन्तं मोहयितुमसमर्थं भगवद्देश्यमेव विपुलीकृत्य स्वमावृतवतीं ब्रह्माणमेव तिरस्त्रकारेति दृष्टान्तेऽस्मिन्  
ब्रह्मायाया अपि हेतुत्वमस्तीत्यपरितुष्यन् दृष्टान्तान्तरमाह-स्वद्योतेति । रात्रौ यथा प्रद्योतते तथा दिवसेऽपि मत्प्रभा प्रद्यो  
तामिति खद्योतेन प्रयुक्तापि प्रभा दिवसे उद्भवितुमेव न शक्नोति प्रत्युत तमेव अष्टतेजसं सर्वान् ज्ञापयति तथैवान्यत्रैश्वर्यवर्त्तमानं  
ब्रह्मा भगवत्यपि मायया निर्जेश्वर्यं प्रकटयितुकामो अष्टतेजा एवाभूदित्यतः महति पुष्पे इतरमायाकत्री आत्मनि आत्मानं युञ्जतः  
स्वं प्रयुञ्जानस्य पुंसः ऐश्वर्यमैश्वर्यं निहन्ति ॥ ४५ ॥ तावदिति यावदेवं ब्रह्मा मोमांसमानां व्यामुह्यति स्मेत्यर्थः । वत्सा पश्यतः  
पश्यतोऽजस्य पश्यन्तमप्यजमना दृष्टेति भोः सत्यलोकवासिन् ! अज ! सत्यं त्वमज एवासि ईदृशैव बुद्ध्या विश्वं सृजसि अज  
मायया मोहयितुमिच्छसि कथञ्चिज्ज्ञातुमपि तावन्न शक्नोषि पश्येति व्यदृश्यन्त वयम् वृन्दावनीयास्तृणं चरन्तो वत्सा



वत्सांश्चारयन्तो गोपबाला अपि एवं भवामेति ज्ञापयन्त इव तददृष्टिगोचराः स्वयमेवाऽभूवन् स्वप्रकाशत्वादिति भावः ॥ ४६-४७ ॥ श्रीलक्ष्मीरेषा तद्युक्तानि वत्सानि वत्सांसि येषां ते च अङ्गदयुक्ता दोषो बाहवो येषां ते च रत्नं कौस्तुभस्तद्युक्ता कम्बवः अतिशयोक्त्या त्रिरेखाङ्किताः कण्ठाः येषां ते च कङ्कणयुक्ताः पाणयो येषां ते च ते कटकैः पादवल्लयैः ॥ ४८ ॥

### श्रीमच्छुक्कदेवकृतः सिद्धान्तप्रदीपः

वत्सवत्सपसहितं हरिं दृष्ट्वा शङ्कां कृतवानित्याह—यावन्त इति द्वाभ्याम् । मे मायाशये मदीययोगवैभवनिर्मितशयनस्थाने इत्यर्थः ॥ ४१ ॥ इतो वृन्दावनात् तत्र तस्मिन्मायाशयेऽब्दं सम्बत्सरं यावन्तः स्थापिता इति शेषः । तावन्त एव अत्र वृन्दावने मन्मायामोहितेभ्य इतरे अब्दं वर्षपर्यन्तं विष्णुना समं सह क्रीडन्तः एते कुत्रत्या इत्यन्वयः ॥ ४२ ॥ एवं शङ्कितो मुह्यदित्याह—एवमिति द्वाभ्याम् । एतेषु मायाशये शयानेषु वृन्दावने क्रीडमानेषु च भेदेषु परस्परं भिन्नेषु के सत्याः लौकिकाः कतरे नेति चिरं ध्यात्वापि कथञ्चनापि ज्ञातुं नेष्ट इत्यन्वयः ॥ ४३ ॥ स्वमायया स्वकीयया श्रीकृष्णं मोहयितुं प्रवर्तितया वञ्चनात्मिकया चेष्टया ॥ ४४ ॥ भगवन्तं मोहयन् स्वयं मोहितोऽभूदत्र किं चित्रं महात्मानं जनमपि मोहयन्मोहितो जनो भवतीत्याह—तस्यामिति । तस्यां तमिस्रायां रात्र्यां नैहारं हिमकणभवं तमो वत्तम इव यथा तत्तस्यामकिञ्चित्करं भवति प्रत्युत तत्रैव विलीयते तमोवदित्यार्षं पदम् “पदार्थः पदार्थेनाऽन्वेति नतु पदार्थैकदेशेन तद्वितार्थोपसर्जनेन तमसाञ्ज्वयासम्भवात् खद्योताच्चि अहनीव अहनि खद्योताच्चिर्यथा अकिञ्चित्करं भवति प्रत्युत तत्रैव विलीयते, तथा महति आत्मनि महात्मनि इतरा तदितरस्कृता माया अकिञ्चित्करो भवति प्रत्युत युजतः एवैशं बहुज्ञातं हन्ति तमेव विमोहयतीत्यर्थः ॥ ४५ ॥ अन्यदप्याश्रयमाह—तावदिति नवभिः । तावदेव अजस्य चतुराननस्य पश्यतः वत्साः पालाश्च सर्वे यद्विषाणादयश्च घनश्यामाः व्यदृश्यन्त ॥ ४६-४७ ॥ श्रीवत्सकान्तियुक्तान्यङ्गदानि दोषु येषां रत्नमयानि कम्बुवत्त्रिधाराणि कङ्कणानि पाणिषु येषां ते च तथा ॥ ४८ ॥

### श्रीबलदेवविद्याभूषणकृता वैष्णवानन्दिनी

दृष्ट्वा चैवं व्यतर्कयदित्याह यावन्त इति द्वाभ्याम् । मे मायाशये मन्मायाशय्यायाम् ॥ ४१ ॥ त एव हरिणा किमिहानीता इति विभाव्य किञ्चिद् दूरात्तान् आलोच्य आह इतः प्रदेशादत्र किञ्चिद्दूरे मन्मायामोहिता एते सन्त्येव तेभ्य इतरे तावन्त एते विष्णुना समं क्रीडन्तः कुत्रत्या ॥ ४२ ॥ अथ विरिञ्चस्य विशिष्टं मोहमाह—एवमिति । किमिहेता प्रकृतास्तत्र ते कृष्णेन निमिताः किन्वेत एव ते न निमितास्तत्र ते प्रकृताः किं बोधयेपि तेन रचिताः मञ्जीताः प्रकृतास्तु तेनान्यत्र क्वापि चालिता इत्येवमेतेषु भेदेषु विशेषेषु “भेदा द्वेधे विशेषे स्या” इति मेदिनी । चिरं ध्यात्वा दत्तदृष्टिं सन्निभाल्य सत्याः प्रकृताः के ? कतरे च नेति तेन कुहकिनैव रचिताः के वेत्यर्थः । इति कथञ्चन केनापि प्रकारेण संशयज्ञानेनापि ज्ञातुं नेष्टे न शशाक किन्तु विमोहितोऽभूदित्यर्थः ॥ ४३ ॥ स्फुटयति एवं वत्सतत्पालत्रौयेण विष्णुं नन्दाभक्तं मोहयन् अजो विरिञ्चोऽपि स्वयैव मायया तस्मिन् प्रयुक्तया हेतुना तत्प्रयोगापराधेन कारणेन विष्णोस्तस्य मायया विशेषेणैव मोहितः न च स्वमाययैव स्वयं विमोहित इति व्याख्येयं, मायायाः स्वाश्रयाव्यामोहकत्वात् परपद्योक्तदृष्टान्तविरोधाच्च । कीदृशमित्याह विमोहं विगतो मोहो यस्मात् मायानिवर्तकं ज्ञानपदं विश्वेषां स्वेतरेषां सर्वेषां विमोहनं योगया त्रिगुण्या च यथायथं मोहकरमित्यर्थः ॥ ४४ ॥ महामायिनि हरौ तदन्यमाया न प्रभवति किन्तु स्वाश्रयमेव तिरस्करोति इति दृष्टान्ताभ्यामाह तस्यां तमिस्रायां निशि नैहारं तमोवत् इवार्थेन वञ्छब्दः “इव वद्धा च सादृश्ये” इत्युक्ते । हिमकणप्रभवं तमो यथा तमीमावरीतुमसमर्थं तत्तमो निविड्यन्निहारमेव तिरस्करोति तथा विरिञ्च—माया हरिं मोहयितुमसमर्थं तस्यैश्वर्यमेव बद्धयन्ती विरिञ्चमेव तिरस्करोतीत्यस्मिन् दृष्टान्ते तन्मायाया हेतुत्वमस्तीत्यसतोषाद्दृष्टान्तान्तरमाह—खद्योतप्रयुक्ताच्चिर्यथा अह्नि पृथक् प्रकाशं न करोतीति किन्तु तत्रैव विलीयते खद्योतस्तु अष्टतेजाः प्रतीयते तथा महति पुरुषे युजतः पुंस इतरा तुच्छा माया आत्मनि स्थितमैशं निहन्तीति विरिञ्चस्य माया विनष्टा स च अष्टतेजा अभूदिति भावः ॥ ४५ ॥ सापराधेऽपि विरिञ्चभृत्यत्वात् कृपैव नन्दाभक्तस्यासीदित्याह तावदिति यावदेवं विचारयन् विमुह्यति स्मेत्यर्थः । वत्सास्तत्पालाश्च सर्वे घनश्यामादिलक्षणा व्यदृश्यन्त कर्मकर्तारि प्रयोगः, स्वप्रकाशत्वात् स्वयमेव दृष्टिगोचरा अभूवन् । पश्यतोऽजस्येत्यनादरे षष्ठी, भो सत्यलोकनिवासिन् अज ! त्वमनयैव बुद्ध्या विश्वं सृजसि स्वामिन्यपि नन्दाभक्तं मायां तनोषि तदंशानप्यस्मान् वृन्दाटवी निवासिनः कथञ्चिदपि ज्ञातुं नेष्टे ! पश्यास्माकं महैश्वर्याप्यस्माभिरेव दर्शितानोति ॥ ४६-४७ ॥ श्री लक्ष्मीरेखा तद्वन्ति वत्सानि वत्सांसि येषां अङ्गदवन्तो दोषो भुजा येषां रत्नं कौस्तुभस्तद्वन्तः कम्बवस्तत्तुल्याः कण्ठा येषां कङ्कणानि हस्त सूत्राणि च तद्वन्तः पाणयो येषां “कम्बुः स्याद् वल्लये शङ्खे” इति नानार्थवर्गात् “कङ्कणं करभूषण”मिति नृवर्गात् । कटकैः पादवल्लयैः ॥ ४८ ॥

### श्रीसुबोधिनी

आगतस्य दृष्टवतो विचारमाह यावन्त इति द्वाभ्यां, गोकुले यावन्तो बाला वरसाश्च ते सर्व इतो मया नीता मायामये लोके मया स्थापिताः शयाना एव तिष्ठन्त्यद्यापि पुनर्नोत्थिताः ॥ ४१ ॥ एते चात्र पुनर्दृश्यन्त इत एवैते उत्पन्ना उद्भूता वा भवितुमर्हन्ति न तु तत आगन्तुं, अन्यथात्र कुत्रत्याः ? वैलक्षण्यं च दृश्यत इत्याह मन्मायामोहितेभ्य इतर एते आश्रयं च तावन्त एव



तत्रैव स्थाने तद्रूपा एव, विष्णुना सममब्दं क्रीडन्त एते कुत्रत्या इतिसम्बन्धः ॥ ४२ ॥ अत्र ब्रह्मण उभयथावुद्धिः किं भगवन्माया तदानीमेव निर्मिता बाला मयानीता आहोस्वित् सत्या एवेत्येते वा सत्या निर्मिता वेतियुक्तिभिरनुचिन्तने क्रियमाणे निर्धारिता जात इत्याहैवमिति, एतेषु बालेषुभयविधेषु चिरं ध्यात्वाप्यात्मभूरपि के सत्याः कतरे नेति ज्ञातुं नेष्टे न समर्थो जातः कथञ्च जात युक्त्यापि ॥ ४३ ॥ तर्हि किं जातमित्याकाङ्क्षायामाहैवमिति, विष्णुं विमोहयन् विष्णुविमोहार्थं प्रवृत्तः स्वयमेव विमोहितो जात तत्र हेतुविमोहं विश्वमोहनमिति, भगवान् स्वयं मोहरहितोऽन्यांश्च विमोहयति, अतो भगवता मोहितोऽपि स्वयैव माययाजोऽपि स्वयमेव विमोहितः ॥ ४४ ॥ तद् युक्तमेवेत्याह तस्यामिति, तमिस्रा रात्रिस्तमी तस्यां नैहारतमोबल् लोकस्य व्यामोहार्थं नीह रादप्यन्धकारो जायते स चेद् रात्रौ भवेत् सोऽपि न दृश्येत, लोकानामदर्शनं त्वन्यथैव सिद्धमतो महामायायुक्ते भगवत्यन्याया स्वपदमेव न प्राप्नोति किं पुनः कार्यं प्राप्स्यति ? एवं मोहकसाधर्म्येण ब्रह्मायाया अप्रयोजकत्वमुक्त्वा भगवदग्रे ब्रह्माणोप्यप्रयोजकत्वमाह खद्योताचिरिवाहनीति, अहनि खद्योताचिः स्वयमपि न प्रकाशते कुतो घटादीन् प्रकाशयिष्यति ? दूरे सूर्यप्रकाशनात् अत्र एव महतीतरस्य माया वैश्यमीशत्वं वा युञ्जतः पुरुषस्य महतो मायैश्यं प्रयञ्जतो मायामैश्यं च निहन्तीत्यर्थः ॥ ४५ ॥ एवं चिन्ताकुलिते ब्रह्मणि भगवान् स्वरूपं प्रदर्शितवानित्याह तावदिति, यावदयं विचारयति तावत् पश्यत एवाजस्य सतस्तत्ता नादेव सर्वे वत्सा पालाश्च धनश्यामा व्यदृश्यन्त नीलमेघश्यामा भाता ब्रह्मणा वा दृष्टा सर्वे च पीतपट्टाम्बरधारिणः ॥ ४६ ॥ चतुर्भुजाः यस्य यस्य धर्मस्य प्राकट्यार्थं यादृशो वैकुण्ठमूर्तिस्तादृश एत इति भुजादयो निरूप्यन्ते, चत्वारो भुजाः प्रत्येकं येषु शङ्खचक्रगदाराजोवानि प्रत्येकं पाणिषु येषां, राजीवं कमलं, सर्वे किरीटिनः किरीटाभरणयुक्ताः कुण्डलाभरणयुक्ता मुक्ताहारयुक्ता वनमालायुक्ताश्च ॥ ४७ ॥ सारूप्यं गतानामप्येतद् भवतीत्यसाधारणाञ्छ्रीवत्सादिधर्मानाह, श्रीवत्सो दक्षिणावर्तरोमरेखा अङ्गदं बाहुवलयं, दोरत्नानि दोषां बाहूनां रत्नानि बाहव एव वा रत्नानि, कम्बुसदृशानि कङ्कणानि, एतत्सहिताः प्रत्येकं पाणयो येषां, नूपुरैश्चरणाभरणैः कटकैर्हस्ताभरणैश्च भाताः कटिसूत्रेणाङ्गुलीयकैश्च भाताः ॥ ४८ ॥

#### गोस्वामिश्रीगिरिधरलालकृता बालप्रबोधिनी

दृष्ट्वा च तर्कितवांस्तदाह—यावन्त इति । गोकुले यावन्तो बालास्ते सर्वे एव सवत्सा 'अतः स्थानान्मयाऽन्यत्र नीता' इति शेषः । हि निश्चितम् अत्र सन्देहो नास्ति । ते मे मायापाशे शयाना मन्मायामोहिताः अद्यापि पुनर्नोत्थिताः न सावधाना जाताः ॥ ४१ ॥ अतो मन्मायामोहितेभ्यः इतरे तावन्त एव, तत्रापि आब्दं वर्षपर्यन्तं विष्णुना समं कृष्णेन सह क्रीडन्तोऽत्र कुत्रत्याः कुत आगता इत्यन्वयः ॥ ४२ ॥ 'एवं वितर्कयन् स्वयमेव मोहं प्राप्त' इत्याह—एवमिति द्वयेन । एतेषु बालवत्सापि भेदेषु उभयविधेषु एवं चिरं ध्यात्वाऽपि स सकलजगत्स्रष्टृत्वेन प्रसिद्धोऽपि आत्मभू आत्मनो भगवतो भवतीति तथा तत्तुष्टोर्ब्रह्मा "सत्या पूर्वसिद्धा के ? मया नीतास्ते चात्रत्या वा । कतरे न ? इदानीं सृष्टाः के ये मया नीतास्ते वा अत्रत्या वा" इति ज्ञातुं निश्चेतुं कथञ्चनापि नेष्टे न शक्नुते ॥ ४३ ॥ एवं विष्णुं सम्मोहयन् सम्मोहितुं प्रवृत्तोऽजो ब्रह्माऽपि स्वयैव मायया स्वयमेव विमोहितः । तत्र हेतुद्वयमाह—विमोहमिति । सर्वदा मोहरहितमित्यर्थः । विश्वमोहनं चेति ॥ ४४ ॥ ननु 'ब्रह्मणो माया स्वाश्रय तस्यैव कथं व्यामोहिका जाता ?' इत्याशङ्क्य 'युक्तं चैतत्' इति सदृष्टान्तमाह—तस्यामिति । तमिस्रा रात्रिस्तमी, तस्यां नैह नैहारकणप्रभवं तमोवत् तद्यथा दिवसे प्रभवति चेत्तदा लोकव्यामोहं करोति; रात्रौ तु रात्रितमसा सह धनीभूय स्वाश्रयनीह मेवाच्छादयति, लोकावरणं तु रात्रितमसैव सिद्धम् । अतो न तत्र किञ्चिदपि कर्तुं शक्नोति । यथा वा खद्योतस्याचिः प्रभा रा प्रकाशं कुर्वन्त्यपि दिवसे तु पृथगुद्भवितुमेव न शक्नोति, किन्तु सूर्या प्रभायां लोना सती प्रत्युत स्वाश्रयं खद्योतमेव अष्टेजस ज्ञापयति । एवं महति पुरुषे स्वमायां युञ्जतो निकृष्टस्य पुंसः इतरा नीचा माया तत्र न किञ्चित् कर्तुं शक्नोति, प्रत्युतात्मनि मायाविन्येव ऐश्वर्यं विद्यमानं सामर्थ्यं निहन्ति । प्रह्लादाम्बरीषादौ मायाप्रयोक्तुर्हरण्यकशिपुदुर्वासप्रभृतेस्तथैव दर्शनम् । तथाच मायाविनामपि मायिनि श्रीकृष्णे प्रयुक्ता ब्रह्माया तत्र किं कुर्यात् ? कथं वा ब्रह्मणस्तिरस्कारं न कुर्यादिति भावः ॥ ४५ ॥ 'एवं चिन्ताकुलिते ब्रह्मणि भगवान् स्वरूपं प्रदर्शितवान्' इत्याह—तावदिति । यावदयं विचारयति, तावदेवास्य ब्रह्मणः पश्यत एव सतस्तत्क्षणमविलम्बेनैव वत्साः पालाश्च सर्वे यष्टिवेषादयश्च भगवद्रूपा व्यदृश्यन्त, तद्वर्णयति—धनवच्छद्यामा, पीते कर्तरे वाससी येषां ते ॥ ४६ ॥ 'व्यदृश्यन्त' इत्यस्यैव क्रियापदस्याष्टस्वपि श्लोकेषु सम्बन्धः । प्रत्येकं चत्वारो भुजा येषां ते । शङ्खादीनि प्रत्येकं पाणिषु येषां ते, तत्र राजीवं कमलम् । ते सर्वे किरीटिनः किरीटाभरणयुक्ताः । एवमग्रेऽपि ॥ ४७ ॥ श्रीवत्सो दक्षिणावर्तरोमरेखाविशेषः, तत्प्रभायुक्तान्यङ्गदानि दोषु येषां ते । रत्नमयानि कम्बुवत्त्रिधाराणि कङ्कणानि पाणिषु येषां ते च । तथा नूपुरादिभिराभाताः शोभमानाः ॥ ४८ ॥

#### अन्वितार्थप्रकाशिका

यावन्त इति ॥ गोकुले यावन्तो बालास्ते सर्वे एव सवत्सा अतः स्थानान्मयाऽन्यत्र नीता इति शेषः । हि निश्चितम् अत्र सन्देहो नास्ति । ते मे मायापाशे शये शय्यायां शयाना मन्मायामोहिताः अद्यापि पुनर्नोत्थिताः न सावधाना जाताः ॥ ४१ ॥ अतो मन्मायामोहितेभ्यः इतरे तावन्त एव तत्रापि आब्दं वर्षपर्यन्तं विष्णुना समं कृष्णेन सह क्रीडन्तोऽत्र एते कुत्रत्याः कुत आगता इत्यन्वयः ॥ ४२ ॥



कुत आगताः ॥ ४२ ॥ एवमिति ॥ एतेषु बालवत्सादिषु भेदेषु एवं चिरं ध्यात्वाऽपि स आत्मभूतं ह्या सत्याः पूर्वसिद्धा के मया नीतास्ते वाऽनृत्या वा कतरे इदानीं सृष्टाः के ये मया नीतास्ते वा अनृत्या वा इति ज्ञातुं निश्चेतुं कथंचनापि नेष्टे न शशाका ॥ ४३ ॥ एवमिति ॥ एवं विमोहं सर्वदा मोहरहितं विश्वमोहनं च विष्णुं संमोहयन् संमोहयितुं प्रवृत्तोऽजो ब्रह्मापि स्वयमेव मायया स्वयमेव विष्णोः प्रयुक्त्या हेतुना स्वयमेव विमोहितः ॥ ४४ ॥ ब्रह्मणो माया स्वाश्रयं ब्रह्माणमेव कथं मोहितवतीत्यत्र आह-तस्यामिति ॥ महामायाविनि भगवत्यन्यमायाया आवरणविक्षेपकत्वाभावे स्वाश्रयतिरस्कारे च दृष्टान्तद्वयमिदम् । तस्यां तमिस्रायां रात्रौ नेहारं हिमप्रभवं तमोवत् तद्यथा तमीं नावृणोति किंतु तत्र लीनं सत् उत्तमं सान्द्रीकृत्य तेन स्वयमेव वृतं भवति यथा च खद्योताचिः अहनि इव अहः स्थितं सूर्यविषयं तस्य सूर्यस्याचिः प्रकाशयितुं न शक्तं किंतु तेनैव प्रतिहृतप्रभं सञ्जायते तद्वन्महति मायां युञ्जतः पुंसः स्वा इतरा नीचा माया तत्र न किञ्चित् करोति । किंतु आत्मनि स्वाश्रये यदैश्वर्यं तदेव निहन्ति । तद्धितोपसर्जनस्य तमसो नेहारमिति विशेषणं छान्दसम् इति स्वामिपादाः । परे तु अव्ययमपि वच्छब्दोऽस्ति । “इववद्वा च सादृश्ये” इति कोशात् । तेन तम इवेत्यर्थः । एतेन प्रातिपदिकेषु तद्धितस्य वतेः पाठो नोचित इत्यादि मनोरमोक्तं प्रत्युक्तमिति प्राहुः ॥ ४५ ॥ तावदिति ॥ यावदयं विचारयति तावदेवाजस्य ब्रह्मणः पश्यत एव सतस्तत्क्षणान् अविलम्बेनैव वत्साः पालाश्च सर्वे घना इव श्यामाः पीते कौशेये वाससी येषां ते तथा भगवद्रूपा ब्रह्मणा व्यदृश्यन्त इति सर्वत्रान्वेति ॥ ४६ ॥ चतुरिति ॥ प्रत्येकं चत्वारो भुजा येषां ते शङ्खादीनि प्रत्येकं पाणिषु येषां ते तत्र राजीवं कमलं ते सर्वे किरीटिनः कुण्डलिनः हारिणः वनमालिनश्चेति ॥ ४७ ॥ श्रीति ॥ श्रीवत्सो दक्षिणस्तनोर्ध्वं रोम्णामावर्तो लक्ष्मविशेषः तत्प्रभायुक्तान्यङ्गदानि दोषु येषाम् । यद्वा । श्रोयुक्तं वत्सं वक्षो येषाम् “उरो वत्सं च वक्षश्च” इत्यमरः । अङ्गदानि दोषु येषां रत्नमयानि कम्बुवत्त्रिधाराणि कङ्कणानि पाणिषु येषां ते च ते च तथा नूपुरैः कटकैः पादवलयैः पारिशेष्यात् कटिसूत्रैः अङ्गुलीयकैश्च भाताः शोभिताः ॥ ४८ ॥

श्रीगोपालानन्दमुनिविरचितं निगूढार्थप्रकाशव्याख्यानम्

मायाशये मन्मायारूपशय्यायाम् ॥ ४१ ॥ इत एष्यो मन्मायामोहितेभ्य इत्यरे तत्र ब्रजे ॥ ४२ ॥ ज्ञातुं न ईष्टे न समर्थोऽस्ति ॥ ४३ ॥ विमोहं मोहवर्जितम् ॥ ४४ ॥ मायाविनः सृष्टिकर्तुस्तस्य कथं मोह इत्याशङ्क्याह तस्यामिति महति आत्मनि महापुरुषं पुरुषे प्रेरिता इतरसाया इतरस्य कनीयसोनरस्य माया ऐश्वर्यकलाकौशल्यं युञ्जतः मायाप्रेरकनरस्य ऐश्वर्यं सामर्थ्यं हन्ति तत्र दृष्टांती यथा अहनि सूर्यप्रकाशरूपे दिवसे प्रकाशिता खद्योतस्य अचिः दीप्तिः लीना सती खद्योतसामर्थ्यं हन्ति लीना भवतीत्यर्थः । यथा तस्यां गाढतमोमय्यां रात्रौ नेहारं हिमकणिकोद्भवं तमः स्वसामर्थ्यं त्यजति लीनतया अवतिष्ठते । इत्यर्थः गौणस्यापि तमसो नेहारमिति विशेषणमात्रं तद्वत् महामायाविनि श्रीकृष्णे अल्पमायावतो विधेः माया स्वसामर्थ्यं पराभवजनकत्वे न स्वस्यैव मोहिनी-त्यभिप्रायः ॥ ४५ ॥ सांप्रतमन्यदप्यद्भुतत्वमाह नवभिः तावदिति वत्साः पालाः वत्सपाश्च अजस्य विधेः ॥ ४६ ॥ राजीवं पशुं वनमालिनः वनपुष्पमालायुक्ताः ॥ ४७ ॥ श्रीवत्सप्रभायुक्तानि अंगदानि बाह्याभरणानि दोषु करेषु येषां रत्नमयानि कंबुः शंखस्तद्वत् वत्तुलानिकं कणानि पाणिषु मणिबंधेषु येषां ते च ते च कटकैः पादकटकैः भाताः शोभमानाः ॥ ४८ ॥

भगवत्प्रसादाचार्यविरचिता भक्तमनोरञ्जनी

चिन्तामेवाह द्वाभ्याम् ॥ किमेतदिति ॥ यथा पुरेति शेषः । अखिलात्मनि, वासुदेवे श्रीकृष्णे, ब्रजस्य प्रेम, अपूर्वं आसीत् । तथैव, तोकेष्वेतेषु ब्रजवासिबालकेषु, सात्मनो मत्सहितस्य ब्रजस्य, प्रेम बद्धंते । एतत् अद्भुतं इव, अस्ति । अत्र किं किं कारणम् ॥ ४१ ॥ यच्चान्यते मायया मोह उत्पद्यते तर्हि सा लोके त्रिविधा भवति तत्रेयं का स्यादित्याह ॥ केयमिति ॥ इयं माया का किंस्वरूपा स्यात् । दैवी देवप्रयुक्ता स्यात् । वाऽथवा, नारी नरप्रयुक्ता स्यात् । वा यद्वा । आसुरी असुरप्रयुक्ता स्यात् । कुतः कस्मात् स्थानात्, आयाता भवेत् । तिसृणामप्यासामन्नासंभवान्मम त्वेवं भातीत्याह । मे भक्तुः उत मन्नाथस्य श्रीकृष्णस्यैव, प्रायः प्रायश्च, इयं माया । नु निश्चितमेव । अस्तु इति पाठे मदभ्रातुरेवास्त्वित्यर्थः । अन्या चेत्, मे ममापि, विमोहिनी न स्यात् । अन्या मायाऽप्येषां विमोहकर्त्री सत्यपि मन्मोहकर्त्री न स्यादित्यर्थः । मायाशब्दोऽत्राश्रयशक्तिपरः ॥ ४२ ॥ इतीति ॥ इत्येवं, संचिन्त्य, दाशार्हः स रामः, वयुनेन दिव्यज्ञानरूपेण चक्षुषा, सर्वान् वत्सान्, सवयसान् वत्सपञ्चापि, वैकुण्ठं, आचष्ट । श्रीकृष्णमेवापश्यदित्यर्थः ॥ ४३ ॥ एवं श्रीकृष्णरूपेण सामान्यतो ज्ञात्वा श्रीकृष्णं पृष्ट्वा तदुपदेशेन विशेषतो ज्ञातवानित्याह ॥ नेत इति ॥ एते सुरेशा देवाः न, एते ऋषयो न वा, ऋषयोऽपि नैव भवन्तीत्यर्थः । भिदाश्रये अपि, वत्सवत्सपादिभेदे सत्यपि, हे ईश, त्वं एव भासि । अतः, त्वं सर्वं पृथक् विविच्य, कथं वृत्तम् । पृथक् विवेचनां प्राप्य सर्वरूपेण त्वयैव कथं वर्त्यते स्मेत्यर्थः । वद, इति उक्तेन बलभद्रपृष्टेन, प्रभुणा श्रीकृष्णेन वक्त्रा, निगमात् संक्षेपतः एव, उक्तं, बलो बलभद्रः, अबैत् विदितवान् । अयमर्थः । पाल्यमाना वत्सास्तावद्वर्षीणामंशाः, वत्सपाश्च देवानामंशा इति तावदहं वेचीदानीं तु न तथा, किं त्वस्मिन् भेदे सत्यपि मम तु त्वमेव प्रतीयसेऽतः पृच्छाम्येकेन त्वयैवमनेकविधता कथमुपात्तेति बलेनोक्ते तद्वृत्तं कृष्णेन संक्षेपत उक्तं तदा स तत्कारणमवेदिति ॥ ४४ ॥ ततः किं वृत्तं तत्राह ॥ तावदिति ॥ तावत्तावता कालेन मानुषमानेन वर्षे गते सतीत्यर्थः । आत्मभूतं ह्या, आत्ममानेन नृदय-नेहसा स्वमानेन नृदिमात्रेण कालेन, एष्य आगत्य, पुरोवत् पूर्ववत्, आबद्धमब्दपर्यन्तं, क्रीडन्तं सकलं सानुचरं, हरिं श्रीकृष्णं,



दृष्टे । क्वचित्तु 'सरामं ददृशे हरिम्' इत्यपि पाठोऽस्ति ॥ ४५ ॥ दृष्ट्वा च व्यतर्कयदित्याह द्वाभ्याम् ॥ यावन्त इति ॥ गोकुले, यावन्तः सवत्साः बालाः, गोकुले यावत्संख्याका वत्सा वत्सपाश्चासन्नित्यर्थः । सर्वे एव ते सर्वेऽपीत्यर्थः । मे मम, मायाशये मायामये तल्पे, शयानाः सन्तः, अद्यापि, पुनः न उत्थिताः हि ॥ ४६ ॥ इत इति ॥ अतः, मम या माया तया ये मोहितास्तेभ्य इतरेभ्ये, इतः व्रजन्तः एते तावन्तः एव, अत्र विष्णुना समं, आब्दं वर्षपर्यन्तं, क्रीडन्तः, दृश्यन्ते । अतः तत्र मया यत्र स्थापितास्तस्मिन्स्थाने, कुत्रत्याः स्युः ॥ ४७ ॥ इति वितर्कयन् मुमोहेत्याह द्वाभ्याम् ॥ एवमिति ॥ एवमित्थं, एतेषु भेदेषु वत्सवत्सपादिरूपभेदेषु, दृष्टि प्रसारयन्निति शेषः । स संप्राप्तमोहः, आत्मभूतब्रह्मा, चिरं ध्यात्वा, सत्याः, के, कतरे न सत्याः, इत्येवं ज्ञातुं, कथंचन केनापि प्रकारेण, न ईदृशे । उभयेषु मध्ये सत्यासत्यविवेकं न प्रापेत्यर्थः ॥ ४८ ॥

### श्रीहरिसूरिविरचितं श्रीभक्तिरसायनम्

सत्या के इति १०.१३.४३.

इमे वेमे सत्याः स पशुपशुपा इत्ययमभूद् भ्रमो धातुः पूर्वं तदनु किमिमे वाऽथ किमहम् ।  
विलोक्याजोपास्यान् पृथगिह रमेशानिति मतिः ततोऽयं को वेत्याकलितमवनवेकमखिलम् ॥ ७६ ॥  
एवमेव प्रपञ्चोऽपि विचाराचिन्तितो यदि । तदा सदाऽद्वैतरूपापरोक्षमिति लक्ष्यताम् ॥ ७७ ॥ (युग्मम्)  
पूर्वं वत्सप वत्सरूपधृदयो साजाश्चतुर्बाहवः सर्वेऽपीत्यलमेक इत्यनुपदं त्रैधाऽऽत्मसंदर्शनात् ।  
आत्माऽऽङ्गधकलस्थवस्थितिजगत्साक्षीति विज्ञापितो मन्ये तत्त्वविचारदृष्टिविधिरप्यस्मै च लोकाय च ॥ ७८ ॥

### कृष्णप्रिया

यहाँ देखकर ब्रह्माजी चिन्तित हुए कि गोकुल के सम्पूर्ण गोपबालक और बछड़े तो मेरी मायामयी शय्या में निद्राधीन है वे अब तक फिर उठे नहीं तो ये सब कैसे ॥ ४१ ॥ मैंने माया शय्या में मोहित किये हुए बालक और बछड़ों के अतिरिक्त कृष्ण के साथ खेलने वाले ये गोपबाल और बछड़े कहाँ से आ टपके जो ठीक उतने ही हैं और उसी स्थल में श्रीकृष्ण के साथ एक वर्ष से खेल रहे हैं ! ॥ ४२ ॥ ब्रह्माजी यही विचार रहें है कि क्या भगवान् की माया ने उसी समय बनाये हुवे बालकों और वत्सोंको मैं ले गया या तो मूल सत्य ये उनको ले गया अथवा क्या ये ही सत्य है या तो जो व्रज में खेलतें है वे ? ऐसी युक्तियों से चिन्तन करने पर भी कौन असली और कौन नकली यह निर्णय कर नहीं पाये ॥ ४३ ॥ सर्वदा मोह से पर, विश्व के मोहक, भगवान् श्री कृष्ण को संमोहित करने के लिये सक्रिय बने हुए खूद ब्रह्माजी जो अजन्मा है तो अपनी माया के प्रभाव से भगवान् को तो मोहित न कर सके किन्तु स्वयं मोहित हो गये ॥ ४४ ॥ सचनुच जैसे अपने सामर्थ्य को बताने की चेष्टा करने वाला कुहरा रात्री के घोर अन्धकार में स्वयं ही लीन हो जाता है और दिन के प्रकाश में प्रकाश बढ़ाने की चेष्टा करने वाला तारागण अथवा तो जुगनू स्वयं दोन श्रीहत बन जाता है वैसे ही महत्पुरुष पर माया-और सामर्थ्य का प्रयोग करने वाले को तुच्छ माया कुछ नहीं कर पाती बल्कि अपने आश्रय में रहने वाली ईशता को ही नष्ट कर देती है ॥ ४५ ॥ ब्रह्माजी तो उधड़ बुन में पड़े हुए थे कि इतने में खूद के देखते देखते क्षण में ही सारे वत्सपाल-बालक और बछड़े जलधर श्याम पीताम्बर पहने दीखने लगे ॥ ४६ ॥ उनकी चार भुजाएँ थी सब के सब चतुर्भुज, चारों हस्तों में शंख-चक्र-गदा-पद्म-धारण किये हुए, मस्तक पर मुकुट, कर्णों में कर्णफूल वक्षःस्थल में मनोहर हार, पादलम्बिनी वनमाला धारण किये हुए थे ॥ ४७ ॥ वक्षःस्थल में श्रीवत्स चिह्न सुनहरी बर्तुला रोमरेखा, बाहुओं में बाजूबन्ध-अङ्गद विजायत, बाहुओं में रत्न अथवा बाहुओं ही रत्न, कलाइयों में त्रिरेख शङ्ख जैसे कङ्कण, चरणों में नूपुर करों में कड़े, कमर में करघनी, अङ्गुलीओं में अँगूठियाँ जगमगा रही थी ॥ ४८ ॥

आङ्घ्रिमस्तकमापूर्णास्तुलसीनवदामभिः । कोमलैः सर्वगात्रेषु भूरिपुण्यवदर्पितैः ॥ ४९ ॥  
चन्द्रिकाविशदस्मेरैः सारुणापाङ्गवीक्षितैः । स्वकार्थानामिव रजःसत्त्वाभ्यां स्रष्टृपालकाः ॥ ५० ॥  
आत्मादिस्तम्बपर्यन्तैर्मूर्तिमद्भिश्चराचरैः । नृत्यगीताद्यनेकाहैः पृथक् पृथगुपासिताः ॥ ५१ ॥  
अणिमाद्यैर्महिमभिरजाद्याभिर्विभूतिभिः । चतुर्विंशतिभिस्तत्त्वैः परीता महदादिभिः ॥ ५२ ॥  
कालस्वभावसंस्कारकामकर्मगुणादिभिः । स्वमहिध्वस्तमहिभिर्मूर्तिमद्भिरुपासिताः ॥ ५३ ॥  
सत्यज्ञानानन्तानन्दमात्रैकरसमूर्तयः । अस्पृष्टभूरिमाहात्म्या अपि ह्युपनिषद्विशाम् ॥ ५४ ॥  
एवं सकृद् ददर्शजः परब्रह्मात्म 'नोऽखिलान् । यस्य भासा सर्वमिदं विभाति सचराचरम् ॥ ५५ ॥  
ततोऽतिक्रुतुकोद्बृत्त्यस्तिमितैकादशेन्द्रियः । तद्वाग्नाभूदजस्तूष्णीं पूर्वेव्यन्तीव पुत्रिका ॥ ५६ ॥

१. ब्रह्मात्मना-विज. त. पु. । २. वृत्त-गो. प्रे. पु. ; वृत्त्य-श्रीधर. वंशी. वीर. विज. विव. शुक्र. ।



कर्मक्षमा

अन्वयः—सर्वगात्रेषु भूरि पुण्यवर्धितैः कोमलैः तुलसीवनदामभिः आङ्घ्रिमस्तकं आपूर्णाः, चन्द्रिकाविशदस्मरैः सारुणापाङ्गवीक्षितैः रजःसत्त्वाभ्यां इव स्वकार्यानां स्रष्टृपालकाः आत्मादिस्तम्बपर्यन्तैः चराचरैः मूर्तिमद्भिः नृत्यगीतादि अनेकाहैः पृथक् पृथक् उपासिताः ॥ ४९-५१ ॥ अणिमाद्यैः महिमभिः अजादिभिः विभूतिभिः महदादिभिः चतुर्विंशतिभिः तत्त्वैः परीता ॥ ५२ ॥ मूर्तिमद्भिः स्वमहि ध्वस्त महिभिः कालस्वभावसंस्कारकामकर्मगुणादिभिः उपासिताः ॥ ५३ ॥ उपनिषद्दृशां अपि हि स्पष्टभूरिमाहात्म्याः सर्वे वत्सपालाः व्यदृश्यन्त ॥ ५४ ॥ अजः अखिलान् आत्मनः यस्य भासा इदं सर्वं सचराचरं विभाति तत् परब्रह्म एवं सकृद् ददर्श ॥ ५५ ॥ ततः अतिकुतुकोद्वृत्यस्तिमितैकादशेन्द्रियं अजः तद्घाम्ना पूर्वेव्यन्ती पुत्रिका इव तूष्णीं अभूत् ॥ ५६ ॥

श्रीधरस्वामिविरचिता भावार्थदीपिका

तथा भूरिपुण्यं भूरि बहुजन्मार्जितं पुण्यं तद्युक्तेर्जनैरर्पितं ॥ ४९ ॥ चन्द्रिकाविशदस्मितयुक्तैः सहास्यगुणेन च वर्तमाना येऽपांगास्तैर्वीक्षितैः । स्वकार्यानां स्वभक्तमनोरथानां रजःसत्त्वाभ्यां स्रष्टृपालका इव व्यदृश्यन्त । सत्त्ववद्विशदस्मितेन पालका इव । रजोवद्वरणगुणेन च स्रष्टार इव । तादृक्कटाक्षैर्द्योतमाना इत्यर्थः ॥ ५० ॥ आत्मा ब्रह्मा तदादिस्तम्बपर्यन्तैः । अनेकाहैरनेकाहैः ॥ ५१ ॥ अजाद्याभिर्मायाविद्यादिभिर्विभूतिभिः शक्तिभिः । महदादिभिरिति । महत्सूत्रयोः पृथक्त्वविवक्षया चतुर्विंशति-तत्त्वैर्जगत्कारणैः ॥ ५२ ॥ कालादिभिश्च तत्सहकारिभिः । तत्र कालः क्षोभकः । स्वभावः परिणामहेतुः । संस्कारो वासनाया उद्बोधकः । स्वमहिध्वस्तमहिभिर्भगवन्महिम्ना तिरस्कृतस्वातन्त्र्यैः सर्वैरणिमाद्यैः ॥ ५३ ॥ सर्वेषां मूर्तिमत्त्वेऽपि विशेषमाह । सत्यज्ञानेति । सत्याश्च ज्ञानरूपाश्चानन्ताश्चनदरूपाश्च तत्रापि तदेकमात्रा विजातीयसंभेदरहितास्तत्रापि चैकरसाः सदैकरूपा मूर्तयो येषां ते । यद्वा सत्यज्ञानादिमात्रैकरसं यद्ब्रह्म तदेव मूर्तयो येषां ते इति । अत एवोपनिषदात्मज्ञानं सर्वं दृक् चक्षुर्येषां तेषामपि हि निश्चितमस्पृष्टभूरिमाहात्म्या न स्पृष्टं स्पर्शयोग्यं भूरि माहात्म्यं येषां ते तथाभूताः संतो व्यदृश्यन्तेति ॥ ५४ ॥ एवं सकृदेकदेव ददर्श । परब्रह्मणो विशेषणं यस्येति ॥ ५५ ॥ अतिकुतुकेनाश्चर्येणोद्वृत्य दृष्टीः परावृत्य हंसपृष्ठे निपत्येति वा । कुतुकशब्दे तृतीयायाश्छांदसो लुक् । यद्वा उद्वृत्यः इति छेदः । अतिकुतुकेन उद्वृत्यो विचाल्यो विलोड्यो विपर्यस्तो स्वस्मिन्निति यावत् । पाठांतरे त्वतिकुतुकेनोद्वृतः क्षुभितः तेषां घाम्ना तेजसा स्तब्धसर्वेन्द्रियो ब्रह्मा तूष्णीमभवन्निश्चलोऽभवत् । अत्र दृष्टांतः । पूर्वेवो ब्रजाधिष्ठात्री काचिद्देवता तस्या अंति समीपे पुत्तिका चतुर्मुखी कृतकप्रतिमेव ॥ ५६ ॥

श्रीवंशीधरकृतो भावार्थदीपिकाप्रकाशः

भूरिपुण्यानि नारायणकीर्तनादीनि, तद्विभक्तसहस्रेणापितैः । तुलसीवनदामभिर्वनमालाभिरित्यर्थः । तुलस्या उपलक्षणत्वात्, “तुलसीकुंदमंदारकरवीरसरोरुहैः । पंचभी रचिता माला वनमाला प्रकीर्तिता ॥” इति लक्षणात् । अंगी च मस्तकं चाङ्घ्रिमस्तकम् । तदभिध्याप्येत्यर्थः । आङ्घ्रियोगे द्वितीया । अनेन “पत्रपुष्पमयी माला या स्यादामस्तकात्पुनः । आपादं लंबमाना सा वनमाला प्रकीर्तिता ॥” इति द्वितीयलक्षणमपि वनमालाया अत्र संपन्नम् ॥ ४९ ॥ चन्द्रिकाविशदस्मितयुक्तैः कौमुदीधवल्लेषद्वा-सयुक्तैः । अपांगाः कटाक्षाः “अपांगो ह्यङ्गहीने स्यात्कटाक्षे विष्णुरक्षिते” इति यादवः । इत्यर्थः इति-द्योतमाना इति पदशेषेणा-यमर्थः शोभनो भवतीति भावः ॥ ५० ॥ स्तंभः स्कंधहीनवृक्षस्तृणसमूहो वा “स्तंबोऽप्रकांडद्रुगुच्छतृणकीचकगह्वरे” इति घरणिः । एकैकस्याग्रे भिन्नभिन्नब्रह्मरूपादयो देवास्सर्वे स्थावरजंगमाश्च स्वस्वमूर्तिभेदैः स्तुवंतीति भावः ॥ ५१ ॥ आदिपदात् श्रीकीर्तिपुष्टि-कांतिकिरादयो ज्ञेयाः । महिमभिः सिद्धिभिः । अणिमाद्यैरत्राप्यादिपदान्महिमगरिमादयो ज्ञेयाः ॥ ५२ ॥ कामो वासना । कर्म अदृष्टम् । गुणाः सत्त्वादयः ॥ ५३ ॥ विशेषं ब्रह्मादिभ्यो भेदम् । तत्रापि सत्यादिरूपत्वेऽपि । विजातीयभेदो घटात्पटस्य तद्वन्न किन्त्वेकजातीया एवेति । तत्राप्येकजातीयत्वेऽपि । किञ्च सति ज्ञाने स्वरूपावाप्त्या जीवा अपि सत्यज्ञानानन्तादिरूपा जायन्तेऽस्तस्य जीवविशेषशंकापानुदन्नर्थान्तरमाह—यद्वेति । व्यदृश्यन्तेति पूर्वैरान्वयः । न चैतत्सर्वं भगवता मायया दर्शितमिति मंतव्यमित्याह “सत्यं विज्ञानमानंदं ब्रह्म” इति, “सत्यं ज्ञानमनंतं ब्रह्म” इति, “आनंदं ब्रह्मणो रूपम्” इत्यादिश्रुत्युक्तं सत्यादिरूपं यद्ब्रह्म तदेव मूर्तयो येषां ते तथा । उपनिषदः पश्यन्ति भक्त्यभावात् तु तदर्थं जानन्तीत्युपनिषद्दृशो दार्शनिकास्तैर्न स्पृष्टं भूरि माहात्म्यं येषां ते । ‘भक्त्याहमेकया ग्राह्यः’ इति, ‘भक्त्या मामभिजानाति’ इति “न चक्षुषा पश्यति रूपमस्य यमेवैष वृणुते तेन लभ्यस्तस्यैव आत्मा विवृणुते तन् स्वात्” इति, “आदित्यवर्णं तमसः परस्तात्” इति, “आनंदमात्रमजरं पुराणमेकं संतं बहुधा दृश्यमानम्” इति, “बहुमूर्त्येकमूर्तिकम्” इति, “सर्वे नित्याः शाश्वताश्च देहास्तस्य परात्मनः । हानोपादानरहिता नैव प्रकृतिजाः क्वचित् ॥ परमानंदसंदोहा ज्ञानमात्राश्च सर्वतः ।” इत्यादिश्रुतिस्मृतिगम्यं ब्रह्मणोऽप्यप्राकृतरूपगुणादिमत्त्वं तदिच्छया भक्तिमच्चक्षुर्गम्य-मस्तीति ज्ञेयम् । अन्यथा मार्कण्डेयपुराणीयसप्तशतीस्तवोक्तवाराहसंहविष्णुशरीरप्रादुर्भूतवाराह्यादिशक्तिरक्तबीजादियुद्ध-मप्यसंगतं स्यात् । अतः सर्वदेव सर्वे भगवदवतारादिविग्रहाः संतीति निश्चयेऽयम् ॥ ५४ ॥ यस्य ब्रह्मणो “यस्य भासा सर्वमिदं



विभाति" इति श्रुतेः ॥ ५५ ॥ उपसर्गयोगेन धातोरनेकार्थताद्योतनाय—निपत्येति वेति । छांदसाश्रयणस्यागतिकगतिकत्वात्प्रकारांतरमाह—विलोड्यो विलोडितुं योग्यः । तृतीयातत्पुरुषः । 'खपरं शरि वा विसर्गलोपो वक्तव्यः' इति विसर्गलोपः । पाठांतरे तु 'अतिकुतुकोद्वृत्तः' इति पाठे तु । तेषां सत्यादिरूपाणां वत्सपालानां तेजसा । ध्वस्तसर्वेन्द्रियश्रुतिर्देन्द्रियः । अत्र निश्चलस्तूष्णीम्भावे । "पुत्तिका भूमिदेशे स्यात्तथा कृत्रिममूर्तिके" इति सात्वतः । 'पुत्तिका' इति पाठे पूर्व्वो बहुलोकः पूज्यमाना ग्रामदेवता तस्या अंति निकटे । पुत्तिका बालकैः खेल्यमानाऽपूजिता क्षुद्रा मृन्मयी पंचालिकेवेति विश्वनाथः ॥ ५६ ॥

### श्रीमज्जीवगोस्वामिकृता वंणवतोषिणी

भूरिपुण्यवद्भिः साधकैस्तत्तत्प्रतिमादिषु मनसा कर्मणा चार्पितैरिति प्रीत्या तेषां धारणं बहुकरणं च सूचितम् ॥ ४९ ॥ स्मेरैः अन्तः स्मितबाहुल्येन स्वयमेव चन्द्रिकानिभविशदीभूतैश्च तैरित्यर्थः । टीकायां तु स्मित एव विशदताविशेषणं तात्पर्यवशाद्दत्तमिति ज्ञेयम् । यद्वा, चन्द्रिकावद्विशदं यथा स्यात्तथा स्मेरैः समयमानैः मृदुपाचक इति वत् क्रियाविशेषणेन समासः स्वकार्यानां सृष्टृपालका इति तादृक्कटाक्षैरेव तदैकसाध्यवतां स्वकशब्दोक्तानामेकान्तिभक्तानां तादृशाभीष्टसिद्धेः तत्रारुणकटाक्षैः स्रष्टार इति तत्रस्थस्यारुणगुणस्य स्वकचित्तमादकत्वात्तेनैव तद्विषयकविचित्रकामानामुत्पादनात् स्मितयुक्तकटाक्षैः पालका इति निजायोग्यत्वादिविचारेण क्षीयमाणानामपि तेषां तेनैव रक्षणात् पोषणाच्च इवेत्युत्प्रेक्षायाम् अरुणविशदगुणस्थानीयाभ्यां रजःसत्त्वाभ्यामिवेति ॥ ५० ॥ चराचरैः तत्तल्लक्षणयुक्तैः तत्तदधिष्ठातृभिः नृत्यगीतादयो येनैकार्हाः अनेकार्हुणोपकरणानि तैः पृथक् पृथगिति स्वस्वाधिकारानुसारेणोपासनासामग्रीभेदात् इत्थं बालकादीनां तेषां प्रत्येकमेकैकब्रह्माण्डेश्वरत्वमुक्तं तथाचाग्रे श्रीब्रह्मसुती "तावन्त्येव जगन्त्यभूः" इति ॥ ५१ ॥ महिमभिरैश्वर्यरूपैः न जायत इत्यजा नित्यसिद्धा भगवती लक्ष्मी योगमायाख्या शक्तिर्वा आद्यशब्देन मायाविद्याविद्यादयः ॥ ५२ ॥ गुणाः सत्त्वादयः आदिशब्देन जातिनामादयः स्वमहिम्ना ध्वस्तोऽन्येषां महिमार्थैस्तरणिमाद्यादिभिः अणिमादीनां तत्रासमोद्ध्वत्वात् अन्याणिमादिकरणत्वाच्च तत्त्वादीनां च जगत्कारणत्वात् ॥ ५३ ॥ एवं मूर्तत्वेऽपि विविधत्वेऽपि परब्रह्मैकस्वरूपत्वेन वैशिष्ट्यमेकत्वमप्याह—सत्येति । तत्र सत्या एकरसाश्च कालस्यापि कारणत्वेनाश्रयत्वेन चाऽकल्पत्वात् तदुक्तं कालस्वभावेत्यादि "सर्वे निमेषा जज्ञिरे विद्युतः पुरुषादधि" इति श्रुतेः । विशेषेण विविधं वा द्योतते दीप्तिं करोतीति विद्युत् निमेषास्तन्निमेषोन्मेषप्रभवाः कालावयवा इत्यर्थः । "यो यं कालस्तस्य तेऽव्यक्तबन्धो ! चेष्टामाहुः" इत्याद्युक्तत्वात् ज्ञानरूपाः स्वप्रकाशत्वेनाजडत्वात् तदुक्तं "पश्यतो ऽजस्य तत्क्षणाद्व्यदृश्यन्त" इति न चक्षुषा पश्यति रूपमस्य" यमेवैष वृणुते तेन लभ्यस्तस्यैष आत्मा विवृणुते तनूँ स्वाम्, आदित्यवर्णं तमसः परस्तात्" इत्यादि श्रुतेः । नित्याव्यक्तोपि भगवानीक्षते निजशक्तिं इति नारायणाध्यात्म्याच्च अनन्ताः परिच्छिन्नप्रायत्वेऽव्यचिन्त्यशक्त्याविभुत्वात् "यस्त्वेतमेवमादेशमात्रमभिविमानमात्मानं वैश्वानरमुपास्ते" इति श्रुतेः । "न चान्तर्न बहिर्यस्य" इत्युक्तत्वाच्च आनन्दमात्राः निरुपधिपरमप्रेमास्पदसर्वाशत्वात् तदुक्तं "किमेतदद्भुतमिव वासुदेवे खिलात्मनि" इत्यादि "आनन्दं ब्रह्मणो रूपम्" इति श्रुतेः । विदितोऽसि भवान् साक्षादित्याद्युक्तत्वाच्च बहुत्वं चैकस्यैवाविर्भावाभेदविवक्षया "आनन्दमात्रमजरं पुराणमेकं सन्तं बहुधा दृश्यमानम्" इति श्रुतेः । युगपदनन्तगुणरूपस्यैव सतस्तस्येच्छानुसारेण विशेषदर्शनात् अतो बालवत्सादिरूपं च तत्र नागन्तुकं तदुक्तं "मणिर्यथा विभागेन" इत्यादि अत एवैकत्वविवक्षया टीकायामाह, यद्वेति वक्ष्यते च श्रीमताऽकूरेण "बहुमूर्त्येकमूर्तिकम्" इति एवं श्रुतिप्रमाणकत्वादस्य च सत्येत्यादिवाक्यस्य पञ्चमवेदत्वात् "सर्ववेदान्तसारं हि" इति "सर्ववेदेतिहासानां सारं सारं समुद्धृतम्" इति न्यायेन तत्साररूपत्वाच्च तैरप्युपनिषच्छब्देन वेदान्तो न व्याख्यातः वक्ष्यते च "अतन्निरसनमुखब्रह्मकमिती" इति सदेर्गत्यर्थत्वाज्ज्ञानार्थकत्वं तच्चेत्स्वरज्ञानादवरमात्मज्ञानमेवेति "यतो वाचो निवर्तन्ते" इत्यादिरीत्या वा तथोक्तम् आनन्त्यानादित्वात् भूरिमाहात्म्यशब्देन निर्विशेषत्वप्रतिपादनं च निरस्तं मात्रपदेन च ज्योतिरादिधर्माणां शुक्लादिगुणानामिव तद्धर्माणां तत्स्वरूपान्तःपातित्वं विवक्षितं प्राकृतागन्तुकत्वं च निषिद्धं यथा —

"न तस्य कार्यं करणं च विद्यते, न तत्समश्चाभ्यधिकश्चदृश्यते । परा स्यशक्तिर्विविधैव श्रूयते, स्वाभाविकी ज्ञानबलक्रिया च" ॥

इति श्रुतेः । अत एव प्रकृतिकोभात् पूर्वं स ऐक्षत स आसीदित्यादि ॥ ५४ ॥ सकृद्युगपदित्यर्थः । परं ब्रह्म सत्यज्ञानादिरूपं तदेकरूपात् तर्हि कथं दृष्टिविषयत्वं ? तत्राह—यस्येति । अतः स्वयंप्रकाश्यत्वात् सर्वं प्रकाशकत्वाच्च तदिन्द्रियाणि स्वशक्त्या प्रकाश्य स्वयमिति प्रकाशते इति भावः । अत एव व्यदृश्यन्त इति कर्तारं विनैवोक्तमिति दिक् किं त्वनेन प्रकारेण पूर्व्ववत्सवालकानां महिमैव दृश्यते स्म मम लीलेयमेतादृशैरेव सिद्ध्यति अन्यथा मायिकसृष्टिरेवाकरिष्यत इति ज्ञापनायेति गम्यते ॥ ५५ ॥ अथ तस्य मोहमाह—तत इति । तद्धाम्ना तेषां प्रभावेण अन्ति तेषामन्तिके स्तिमितैकादशेन्द्रियो निश्चेष्टः सन् तूष्णीमभूत् किञ्चिद्वक्तुमपि न शक्तवानित्यर्थः । तत्र किरीटादिशोभस्य स्तब्धस्य च तस्योपमा पूर्व्वो नानापरिच्छदैः पुरजनाराध्या प्रतिमेवेति अन्यत्तैः तत्र दृष्टीः परावर्त्य तद्दृष्टीनां चतुर्दिक्षु स्थितत्वात्ताभिः पययिण दृष्टेत्यर्थः । तस्मिन्निति हंसपृष्ठ इत्यर्थः । खपरंत्वाद्विसर्गलोपः ॥ ५६ ॥



### श्रीमज्जीवगोस्वामिकृता बृहद्वैष्णवतोषिणी

भूरिपुण्यवद्भिरपितैरिति प्रीत्या तेषां धारणं सूचितम्, यद्वा, भूरिपुण्यं भक्तिस्तद्वदित्युत्प्रेक्षया तेषां तन्मयताभिप्रेतातः सर्वगात्रेष्वपि तैर्धृतैरत एवाङ्घ्रितो मस्तकपर्यन्तमापूर्णाः ॥४९॥ स्वकार्यानां स्रष्टृपालका इति तादृक्कटाक्षैरेव तदेकसाध्यवतां भक्तानां सर्वाभीष्ट सिद्धेस्तत्र कटाक्षैः स्रष्टाव इति तैरेव तद्विषयकविचित्रकामानामुत्पादनात् स्मितैः, पालका इति निजायोग्यत्वादि-विचारेण क्षीयमाणानामपि तेषां तैरेव रक्षणात् पोषणाच्च । इवेति लोकोक्ती; यद्वा, रजःसत्त्वाभ्यामिवेति तत्रारूप्यवैशद्याभ्यां रजः-सत्त्वसाम्येन तेषां तादृशत्वमुक्तम्, तथा कटाक्षाणां कादचित्कत्वेन स्रष्टृत्वं स्मितानाञ्च सदातनत्वेन पालकत्वमिति, अन्यथान्योऽन्यं तेषां तत्तत् सम्भवेदिति दिक् ॥ ५० ॥ चराचरैस्तत्तल्लक्षणयुक्तैस्तत्तदधिष्ठातृभिस्तत्रचराः पवनादयः, अचरा हिमालयादयः । नृत्यगीतादयो ये नैकार्हा अनेकार्हाणोपकरणानि तैः । पृथक् पृथगिति स्वस्वाधिकारानुसारेणोपासनसामग्रीभेदात् । इत्थं बालकादीनां तेषां प्रत्येकमेकैकब्रह्माण्डेश्वरत्वमुक्तम् । तथा चाग्रे श्रीब्रह्मास्तुती (भा० १०।१।४।१८) 'तावन्त्येव जगन्त्यभूः' इति, यद्वा, नृत्यादिनो-पासिताः । कथम्भूतैश्चराचरैः एकाहरेकस्य श्रीभगवतो योग्यैस्तत्तन्मुखैर्वैकुण्ठलोकवर्त्तिभिर्भगवद्भिर्भूत्याख्यैरित्यर्थः । सर्वेषां तेषां तादृगुपासनयोग्यत्वात्तथापि जगन्त्यभूरिति सिद्ध्येदेव तत्तन्मदुपासनात् ॥ ५१ ॥ महिमभिरैश्वर्यैरुपैः । न जायत इत्यजा नित्यसिद्धा सच्चिदानन्दविग्रहा भगवती लक्ष्मीर्योगमायाख्या शक्तिर्वा । आदिशब्देन मायाविद्याऽविद्यादयस्ताभिर्विभूतिभिः शक्ति-रूपाभिः ॥ ५२ ॥ गुणाः सत्त्वादयः । आदिशब्देन जातिनामादयः । स्व० महिम्ना ध्वस्तो महिमान्येषां यैरणिमाद्यैरणिमादीनां महासिद्धिरूपत्वात्तत्त्वादीनाञ्च जगत्कारणत्वात् ॥ ५३ ॥ एवं देहेन्द्रियादितत्तत्त्वेष्टादिना विविधभेदेन भिन्नानामप्यभेदमाह-सत्येति । इत्थं श्रीवैष्णवसम्मतो भेदाभेदन्यायः सिद्धः । नन्वेकमेव वस्तु भिन्नञ्च मायाव्यतिरेकेण कथं सम्भवेत् ? सत्यम्; परम-दुरुहमेवैतदित्याशयेनाह —अस्पृष्टेति । उपनिषद्दृशामात्मतत्त्वज्ञानाम्, यद्वा, ब्रह्मादीनां सारज्ञानहेतवो या उपनिषदः सत्य-लोकादौ मूर्त्तिमत्यस्तासां दृशोऽक्षीणि ताभिरप्यस्पृश्य भूरिमाहात्म्या इत्यर्थः । श्रीभगवत्प्रसादविशेषेण तत्प्रियजनानुग्रहेणैव शास्त्रसारसिद्धान्तरूपं तत्तत्त्वं विज्ञेयं स्यात्, न तु शास्त्रादिपाठज्ञानेनेति भावः । अत एव वक्ष्यति ( भा० १०।१३।५७ ) 'अतर्क्ये निजमहिमनि' इति ॥ ५४ ॥ सकृत् युगपदित्यर्थः । परब्रह्म श्रीकृष्णस्तदात्मकात् । नन्वधिकारवता श्रीपरमेष्ठिना कथमेवं द्रष्टुं शक्तम् ? तत्राह —यस्येति । परब्रह्मणा श्रीभगवता कृपया तस्मिन् प्रकाशितमिति भावः । यद्वा, यस्याजस्य भास्तेजः स्वभाव इत्यर्थः, तेनेदं जगत् सर्वं विशेषेण भाति कर्मज्ञान-भक्त्यादिसम्पत्त्या द्योतत इति श्रीभगवत्प्रसादेन तस्य स्रष्टृत्वात् योगेश्वराणां सनकादीनां तथा ( भा० २।१।५ ) 'जगतां परो गुरुः' इत्युक्तेर्भगवद्भक्तानां श्रीनारदादीनामपि गुरुत्वात् स्वत एव तद्योग्यज्ञास्त्ये-वेति भाव इति भ्रमादिना दर्शनमपि निरस्तम् ॥ ५५ ॥ ततः परमविस्मयेन स्तम्भितः स्तुतिप्रणामादिकमपि कर्तुं नाशक्नो-दित्याह —तत इति । तूष्णीमभूत् निश्चेष्टो वृत्त इत्यर्थः । तत्र दृष्टान्तः — पूर्वदेवी पौरैः पूज्यमाना देवी, तस्या अन्तिके वर्त्तमाना या पुत्रिका शोभार्या चित्रादिमयी पुत्तलिका, सा यथा पूजाद्यभावेन निश्चेष्टा दृश्यते, तथेत्यर्थः ॥ ५६ ॥

### श्रीसुदर्शनसूरिकृतशुकपक्षीयम्

दामभिः मालाभिः भूरिपुण्यं भगवदानुकूल्यप्रयोजिततत्सन्तोषरूपं तद्युक्तैरित्यर्थः ॥ ४९ ॥ स्वकानां भक्तानां येष्यां सांसारिकपदार्थभिन्नाः तन्नित्यकैङ्कर्याद्यभिलाषरूपाः ॥ ५० ॥ आत्मा ब्रह्मा मूर्त्तिमद्भिराचरैरिति चिदचितोरज्जुभुजङ्गवदध्यस्त-त्वनिरासः अणिमाद्यैश्चयैर्जातैर्महिमभिर्माहात्म्यैः परीताः अजाद्याभिर्नवशक्तिभिः श्रिया पुष्ट्येत्यादिभिः द्वादशभिर्वा चतुर्विंशति-तत्त्वैश्च परीताः ॥ ५१-५२ ॥ कालादिभिः षड्भिः जीवधर्मज्ञानावरकैः मूर्त्तिमद्भिरित्यनेन नामप्रपञ्चनिरासः ॥ ५३ ॥ सत्यत्व-ज्ञानत्वानन्तत्वानन्दत्वानि मात्राः परिकरः सामग्री यासां अत एव एकरसाः विकारादिरहिताः मूर्त्तयो येषां ते तथाभूताः ॥ ५४ ॥ यस्य भासा सङ्कल्परूपेण ज्ञानेन इदं सचराचरं चेतनचेतनात्मकं जगद्विभाति तादृक् परब्रह्मात्मनः परब्रह्मसङ्कल्पसिद्धान्सर्वात् सकृद्दर्श ॥ ५५ ॥ अतिक्रान्त्येन प्रथमोद्भूतानि प्रसृतानि दर्शनश्रवणादिप्रवृत्तानि पश्चात् स्तिमितानि अविषयत्वेन निश्चला-नीन्द्रियाणि यस्य सः पूर्वैर्व्यन्ती पूर्वदेवीत्वमाचरन्ती पुत्रिका इव चतुर्मुखी ब्रह्ममूर्तिः तूष्णीं स्थिता अभूदिति ॥ ५६ ॥

### श्रीमद्वीरराघवाचार्यकृता भागवतचन्द्रचन्द्रिका

चन्द्रिकावद्विशदस्मितयुक्तरारुण्यसहितापाङ्गवीक्षितैः स्वकार्यानां स्वभक्तमनोरथानां स्रष्टारः पालकाश्चेति रजःसत्त्वाभ्यां स्रष्टृपालकाः सत्त्ववद्विशदस्मितेन पालका इव रजोवदरुणगुणेन स्रष्टार इव तादृक्कटाक्षैर्द्योतमाना इत्यर्थः ॥ ५० ॥ आत्मा चतुर्मुखस्तत् प्रभृतिभिस्तत्त्वपर्यन्तैर्मूर्त्तिमद्भिराचरैः कर्तृभिर्नृत्याद्यनेकार्हाणैः साधनैरुपासिताः अत्राचराणामपि तदुपासनोचित-मूर्त्तिमत्त्वं तत्तदभिमानिदेवताद्वारेणेति बोध्यम् ॥ ५१ ॥ अजाद्याभिर्विभूतिभिः कार्यापयोगिनीभिः शक्तिभिर्महदादिभिश्चतुर्विंशति-भिस्तत्त्वैरजाद्याभिरिति प्रकृतेः पृथगुक्तेस्तत्त्वादीनां जीवात्मना सह चतुर्विंशतित्वम् ॥ ५२ ॥ कालो निमेषादिवत्सरान्तः गुणक्षोभ-हेतुः स्वभावः परिणामहेतुः संस्कारश्चोद्बोधहेतुः कामः कर्महेतुः कर्म च तद्देहोपलब्धिहेतुः गुणाः सत्त्वादयो ज्ञानविक्षेपमोहेहेतवः



एतेरुपासिताः कथम्भूतैः स्वस्य भगवतो महिम्ना ध्वस्तमहिभिस्तिरस्कृतस्वातन्त्र्यमूर्त्तिमद्भिश्च ॥ ५३ ॥ सत्येति । नित्यनिर्विकारज्ञानानन्दापरिच्छिन्नमात्रस्य परब्रह्मण एकमूर्त्तयः असाधारणमूर्त्तयः मात्रशब्देन विकारजाड्यदुःखपरिच्छेदानां व्यावृत्तिः उपनिषदां दृशां मनोवृत्तीनामप्यस्पृष्टमविषयभूतमित्यापरिच्छेदमशक्यमनवधिकं माहात्म्यं येषाम् ॥ ५४ ॥ अखिलान्वत्सान्वत्सपांश्च परब्रह्मभिन्नानेवमजश्चतुर्मुखः सकृद्दर्शः । ब्रह्म विशिनष्टि, सचराचरमिदं जगद्यस्य भासा भाति तत्परब्रह्मात्मन इत्यन्वयः तद्धाम्ना तूष्णीमभूदित्युत्तरेण वा ॥ ५५ ॥ अतिकौतुकेनात्याश्रयेणोद्वृत्य दृष्टिं परावृत्य हंसपृष्ठे निपत्य कौतुकशब्दोत्तरतृतीयायाश्छान्दसो लुक् अतिकौतुकाद्रिक्तस्तिमितेति पाठे अतिकौतुकेन उद्रिक्तान्युत्कटान्यत एव स्तिमितानि दीनप्रायाणि पारवश्यं प्राप्तानीति यावत्तान्येकादशेन्द्रियाणि यस्य स इत्यर्थः । तेषां धाम्नाऽभिभूत इति शेषः । अजो ब्रह्मा तूष्णीं बभूव निश्चलोऽभवत् यथा पूर्वेवो ब्रजाधिष्ठात्री काचिद्देवता तस्या अन्ति समीपे पुत्रिका चतुर्मुखी कनकप्रतिमा तद्वदित्यर्थः ॥ ५६ ॥

### श्रीमज्जीवगोस्वामिकृतः क्रमसन्दर्भः

अरुणविशदस्थानीयाभ्यां रजःसत्त्वाभ्यामिवेत्युत्प्रेक्षा ॥ ५० ॥ चराचरैस्तत्तदधिष्ठातृदैवतैः ॥ ५१-५३ ॥ सत्येति । किञ्च, सत्याः सर्वकारणत्वेन ज्ञानरूपाः स्वप्रकाशत्वेन अनन्ता विभुत्वेन आनन्दा निरुपाधिपरमास्पदत्वेन एकरसाः कालकारणत्वेन अत एवैकत्वं पृथक्प्रकाशत्वेन च पृथक्त्वमपीति ज्ञेयम् ॥ ५४ ॥ एवं चेत् कथं ददर्श ? तत्राह—यस्येति । तस्य सर्वप्रकाशकत्वात् स्वप्रकाशकत्वाच्चेत्यर्थः ॥ ५५ ॥ तेषां धाम्ना प्रभावेण अन्ति तेषामेव समीपे काचित् पूर्वेवो पुरजनाराध्यमाना यथा सशोभा निश्चेष्टा च सैव ॥ ५६ ॥

### श्रीमज्जीवगोस्वामिकृतः बृहत्क्रमसन्दर्भः

ननु कथमियं प्रकाशिका माया ? एषापि कुहकत्वेनावरिकैव भवतु, तन्नेत्याह—सत्यज्ञानानन्तानन्दमात्रैकरसमूर्त्तयः । सत्यज्ञानानन्तानन्दमात्रैकरसो ब्रह्म तद्रूपा मूर्त्तिर्येषामिति, नहि ब्रह्मणि कुहकांशकाः । ननु कथमेतत् सत्यज्ञानानन्तानन्दमात्रैकरसस्य नानात्वम् ? श्रुत्यप्रतिपादितत्वादित्याशङ्क्याह—अस्पृष्टभूमिमाहात्म्या अपि ह्युपनिषददृशाम्, श्रुत्यगोचरत्वात् कथं नाम तदप्रतिपादितत्वादि ॥ ५४-५६ ॥

### श्रीनाथचक्रवर्तिपादविरचिता चैतन्यमतमञ्जूषा

चैतन्यता अपरिच्छिन्नता व्यापकता च पर्याप्ता, किं पुनस्तस्येति भावः । यद्वा, सत्यज्ञानानन्तानन्दमात्रैकरसो ब्रह्म तदेव मूर्त्तिर्येषां ते तथा, तेन विभूतिभूतस्य विग्रहं व्यूहस्य ब्रह्मत्वे विभोः श्रीकृष्णस्य विभूतिर्ब्रह्मेति यत् सात्वतैरुच्यते, तत्र का प्रतिपत्तिरिति, तर्हि कथमेवं श्रुतिसिद्धं स्यात् ? तत्राह—अस्पृष्टभूमिमाहात्म्या इत्यादि । उपनिषद एव दृशश्चक्षूषि ताभिरप्यस्पृष्टं भूरिमाहात्म्यं येषाम् । येषाम् माहात्म्यं श्रुतिरूपचक्षुषामपि ग्राह्यं न भवतीति श्रुति-सिद्धत्वे कोऽवसरः ? ॥ ५५-५६ ॥

### श्रीमद्विश्वनाथचक्रवर्तिकृता सारार्थदर्शिनो

भूरिपुण्यानि श्रवणकीर्त्तिनादिभजनानि तद्वता भक्तसहस्रेणार्जपितैः ॥ ४९ ॥ चन्द्रिकावत् विशदं यथा स्यात्तथा स्मेरयन्त इति चन्द्रिकाविशदस्मेराणि मृदुपाचक इतिवत्समासः अरुणापाङ्गणेन सह वर्त्तमानानि यानि सम्मुखवीक्षितानि तैः स्वकार्यानाम् अनुकम्पनीयस्वभक्तमनोरथानां रजःसत्त्वाभ्यां स्रष्टृपालका इव व्यदृश्यन्त । रजसेवारुणगुणेन स्रष्टार इव सत्त्वे व विशदस्मितेन पालका इव ॥ ५० ॥ आत्मात्र ब्रह्मा नैकाहंः अनेकाहंणैः ॥ ५१ ॥ महिमभिरैश्वर्यैः अजा माया तदाद्याभिः शक्तिभिः चतुर्विंशतिभिरिति महत्त्वसूत्रत्वतयोः पार्थक्यविवक्षया तत्त्वैर्जगत्कारणैः ॥ ५२ ॥ कालादिभिश्च तत्सहकारिभिः तत्र स्वभावपरिणामहेतुः संस्कार उद्वोधकः स्वमहिध्वस्तमहिभिर्भगवन्महिम्ना तिरस्कृतस्वातन्त्र्यैः ॥ ५३ ॥ न चैतत् सर्वं भगवता मायया दक्षितमिति मन्तव्यमित्याह—सत्येति । सत्याश्च ज्ञानरूपाश्च अनन्ताश्च आनन्दरूपाश्च तत्रापि तदेकमात्राविजातीयसम्भेदरहिताः तत्राप्येकरसाः कालपरिच्छेदकाभावात् सदैकरूपा मूर्त्तयो वपूषि येषां ते । यद्वा “सत्यं विज्ञानमानन्दं ब्रह्मेति, सत्यं विज्ञानमनन्तं ब्रह्मेति, आनन्दं ब्रह्मणो रूपम्” इत्यादि श्रुत्युक्तं सत्यादिरूपं यद्ब्रह्म तदेव मूर्त्तयो येषां ते । ननु, दृश्यत्वबहुविविधत्वादिकं ब्रह्मणो नैव श्रूयते वेदान्तदर्शिनस्तत्राह—अस्पृष्टेति । उपनिषदः पश्यन्ति भक्त्यभावान्नतु तदर्थं जानन्तीत्युपनिषददृशो दार्शनिकास्तेषां तैर्न स्पृष्टमपि भूरिमाहात्म्यं येषां ते “भक्त्याहमेकया ग्राह्यः” इति “भक्त्या मामभिजानाति यावान् यश्चास्मि तत्त्वतः” इति “न चक्षुषा पश्यति रूपमस्य, यमेवैष वृणुते तेन लभ्यसे एष आत्मा विवृणुते तनुं स्वाम्” इति आदित्यवर्णं तमसः परस्तात्” इति आनन्दमात्रमजरं पुराणम् एकं सन्तं बहुधा दृश्यमानम्” इति “बहुमूर्त्यैकमूर्त्तिकम्” इति—

“सर्वे नित्याः शाश्वताश्च देहास्तस्य परात्मनः । हानोपादानरहिता नैव प्रकृतिजाः क्वचित् ।

परमानन्दसन्दोहा ज्ञानमात्राश्चैव सर्वतः” ॥



इत्यादि श्रुतिस्मृतिप्रसिद्धं ब्रह्मणोऽप्यप्राकृतरूपगुणादिमत्त्वं तदिच्छया भक्तिमच्चक्षुर्गम्यमस्तीति ज्ञेयम् ॥ ५४ ॥ यस्य परब्रह्मणः ॥ ५५ ॥ अतिक्रान्तिकेन उद्बृत्त्यानि विलोड्यानि स्तिमितान्यानन्दस्तन्धानि एकादशेन्द्रियाणि यस्य सः उद्बृत् इति पाठे अतिक्रान्तिकेन क्षुब्धतः तेषां धाम्ना तेजसा तूष्णीं किमपि वक्तुं चेष्टितुं चाशक्तोऽभूत् । अत्र दृष्टान्तः पूर्वदेवी बहुलोकैः पूज्यमाना ग्राम-देवता तस्या अन्ति निकटे पुत्रिका बालकेन खेलयमाना अपूजिता क्षुब्धा मृण्मयी पञ्चालिकेव ॥ ५६ ॥

### श्रीमच्छुकदेवकृतः सिद्धान्तप्रदीपः

भूरि पुण्यवदप्यतैः बहुजन्मार्जितपुण्यवद्भिर्निवेदितैः ॥ ४९ ॥ चन्द्रिकावत् चन्द्रज्योत्स्नावत् विशदस्मितयुक्तैः आरुण्य-सहितापाङ्गवीक्षितैः स्वकार्यानां स्वभक्तपुरुषार्थानाम् रजःसत्त्वाभ्यां स्रष्टृपालका इव विशदस्मितेन पालकाः इव व्यदृश्यन्त यथा केचित्सत्त्वेन स्वभक्तमनोरथपालकाः अरुणगुणेन स्रष्टार इव व्यदृश्यन्त यथा केचित् रजसा स्वभक्तमनोरथस्रष्टार इत्यर्थः ॥ ५० ॥ चरैश्चरैश्च आत्मादिस्तम्बपर्यतैः स्वप्रभृतिभिस्तन्मन्तैः तावन्त्येव जगन्त्यभूरिति वक्ष्यमाणात्स्वस्वब्रह्माण्डयुक्तैः कर्तृभिः नृत्यं च गीतं च आदिना वाद्यं च तैः अनैकैरहैः अहर्गणैश्च पृथक् पृथक् गुणासिताः तत्राचरकृता तदुपासना “ता आप अब्रुवन्” इति वद्वेताभिप्रायेण युज्यते ॥ ५१ ॥ अणिमाद्यैरैश्वर्यैः न जायन्ते कर्मकालादिपारवश्यतया यास्ताः अजाः श्रीदेवीलीलादेव्याद्या आदिना पार्षदसङ्ग्रहः ताभिः विभूतिशब्देन परमधामादिसंग्रहः परमवैकुण्ठरमावैकुण्ठश्वेतद्वीपादिभिः महतः आदिर्महदादिः प्रकृतिस्तदादिभिः प्रकृतिमहदहङ्कारादिभिरित्यर्थः ॥ ५२ ॥ कालो गुणक्षोभादिहेतुः भगवच्छक्तिविशेषः स्वभावः परिणामहेतुः परिणामि-पदार्थस्य प्रकृत्यादेर्धर्मविशेषः संस्कारः उद्बोधकः कामः कर्महेतुः कर्माणि चतुर्वर्गसाधनानि गुणाः तत्तत्पदार्थधर्मभूताः आदिना सर्वपदार्थप्रतिवादका वेदेतिहासपुराणादिसङ्ग्रहास्तैः स्वमहिम्नस्तमहिभिर्भगवन्महिम्ना तिरस्कृतमहिमभिः सर्वेषां ब्रह्मादिस्तम्ब-पर्यन्तानां विशेषणमिदम् ॥ ५३ ॥ यतस्ते वेदान्तैकवेद्यस्य परब्रह्मपुरुषोत्तमवासुदेवनारायणादिसंज्ञस्थानन्ताचिन्त्यस्त्राभाविकगुणशक्ति-सिन्धोः स्वभावतोपास्तसमस्तदोषस्य श्रीकृष्णस्य मूर्त्योऽस्त एवम्भूता व्यदृश्यन्तेत्याह—सत्येति । सत्यज्ञानाऽनन्ताऽनन्दमात्रेकरसस्य श्रीकृष्णस्य मूर्त्यः मात्रचप्रत्ययः विकारित्वजडत्वपरिच्छिन्नत्वनिरानन्दत्वादिदोषैरसंस्पृष्टत्वं भगवतो द्योतयति, इयत्तानवच्छिन्नत्वं तेषां द्योतयन्नाह—अस्पृष्टेति । उपनिषच्छब्देन तदभ्यासजन्यं ज्ञानं सैव दृक् चक्षुष्यां तेषामपि न स्पृष्टं परिच्छेतुं शक्यं भूरिमाहात्म्यं येषां ते तथाभूताः व्यदृश्यन्तेति ॥ ५४ ॥ उक्तार्थं निगमयति—एवमिति । अजो ब्रह्मा एवं सकृत् युगपत् परब्रह्म श्रीकृष्णः तदात्मनस्त-द्रूपान् अखिलान् वत्सादीन् ददर्श यस्य परब्रह्मणः श्रीकृष्णस्य ॥ ५५ ॥ ततस्तदाश्रयदर्शनादेव कुतुकानि सर्वाणि आश्चर्याणि अतिक्रान्तः अतिक्रान्तः तेनैवाश्चर्यदर्शनेन तुच्छीकृतेतराश्चर्य इत्यर्थः । “अत्यादयः क्रान्ताद्ये द्वितीया” इति समासः । तद्वाग्मा तेषां तेजसास्तिमितैकादशेन्द्रियः स्तब्धसकलेन्द्रियः अत एव उद्बृत्त्य सकलेन्द्रियवृत्तीः परावृत्त्य तूष्णीं निश्चलोऽभूदित्यन्वयः । तूष्णीं भावे दृष्टान्तः पूर्वदेवी ब्रजाधिष्ठात्री काचिद्देवता तस्या अन्ति समीपे पुत्रिका चतुर्मुखी कनकप्रतिमेव ॥ ५६ ॥

### श्रीबलदेवविद्याभूषणकृता वैष्णवानन्दिनी

भूरीणि पुण्यानि विशुद्धिकराणि श्रवणकीर्तनादीनि तद्विभक्तैः ॥ ४९ ॥ चन्द्रिकावद्विशदैः स्मेरैः स्मितैः अरुणापाङ्ग-वीक्षितेन सहितैः स्वकार्यानां स्वानुकम्पितभक्तमनोरथानां रजःसत्त्वाभ्यां स्रष्टृपालका इव व्यदृश्यन्त रजसेवारुणापाङ्गवीक्षणेन स्रष्टारः सत्त्वेनैव विशदस्मितेन पालका इत्यर्थः ॥ ५० ॥ आत्मात्र विरिञ्चस्तदादिभिः नृत्यगीतादिभिर्नैकाहर्नेकाहर्णैः ॥ ५१ ॥ महिमभिरेश्वर्यैः अजा मूलप्रकृतिस्तदाद्याभिर्विभूतिभिः शक्तिभिः चतुर्विंशतिभिरिति बहुवचनं प्रत्येकं तावद्भिस्तत्त्वरूपसनात् चतुर्विंशतित्वं च महत्तत्त्वसूत्रयोर्भेदविवक्षया ॥ ५२ ॥ कालादिभिश्च तत्सहकारिभिरुत्तिमिद्विस्तत्तदधिष्ठातृभिः, कीदृशैरित्याह—स्वमहीति । भगवन्महिम्ना तिरस्कृतस्वातन्त्र्यैरित्यर्थः, कालः क्षोभकः, स्वभावः परिणामहेतुः संस्कारः उद्बोधहेतुः, कामो विषयाभिलाषः कर्मपुण्यादिरूपं गुणः सत्त्वाद्याः ॥ ५३ ॥ न चैत हरिणा मायया त्रिगुणया विरचिता इत्याह—सत्येति । “सत्यं ज्ञानमनन्तं ब्रह्म” “विज्ञानमानन्दं ब्रह्म” इति श्रुत्युक्तं यत् सत्यज्ञानानन्तानन्दं ब्रह्म तन्मात्रास्तदेकरूपा अत एकरसाः कूटस्था मूर्त्यो येषां ते देहदेहिभेदाभावेऽपि तद्भेदव्यपदेशः सत्ताऽसतीत्यादिवद्विशेषादेवेति बोध्यम् । उपनिषद् वेदान्तोदृक् येषां तैरप्य-स्पृष्टं साकल्येनागृहीतं माहात्म्यं येषां ते “नमो वेदान्तवेद्यायौपनिषदः पुरुषः” इति श्रुतेरुपनिषद्वेद्यत्वं “कात्स्न्येन नाजोऽप्यभि-धातुमीश” इति स्मृतेः साकल्येनावेद्यत्वम् ॥ ५४ ॥ प्राकृतैर्महदादिभिस्तत्त्वरूपसितान् ब्रह्मात्मकान् वत्सतत्पालान् सकृत् प्रदर्श्य चिन्मयैस्तरुपासितांस्तानतिकृपालुः सकृददर्शयदित्याह—एवमिति । अखिलान् वत्सतत्पालांस्तत्त्वपर्यन्तान् परब्रह्मात्मकानजः सकृददर्शः । एवमिति संख्यया नामभिश्च पूर्वतुल्यानित्यर्थः । यस्य परब्रह्मणो भासा शक्या सर्वं सचराचरमिदं जगद्विभाति कार्यक्षमं भवति “द्रव्यं कर्म च कालश्चे”त्यादिवचनात् इदं द्वितीयदर्शनम् “अद्यैवतहृतेऽस्य कि”मित्यादिना अपराध्याये व्यक्तीभावि ॥ ५५ ॥ अतिक्रान्तिकेनोद्बृत्त्यानि क्षुब्धानि स्तिमितान्यानन्दक्षुब्धानि एकादशेन्द्रियाणि यस्य सः तेषां धाम्ना तेजसा तूष्णीं वक्तुमप्यनी-शोऽभूत् । तत्र दृष्टान्तः पूर्वदेवी सर्वपुरजनेनोपचारैः पूज्या महामाहात्म्या देवी तस्या अन्ति सन्निधौ पुत्रिकेव शिशुभिः खेल्-मानाऽपूज्या पाञ्चालिकेवेत्यर्थः ॥ ५६ ॥



## श्रीसुबोधिनी

तुलसीनूतनमालाभिराङ्घ्रिमस्तकं नखशिखाग्रपर्यन्तमासमन्तात् पूर्णास्तानि च दामानि कोमलतुलसीनिर्मितानि सर्वगात्रेषु च पृथक् पृथक् समर्पितानि, समर्पकाश्च भूरिपुण्यवन्तः ॥ ४९ ॥ असाधारणं भगवद्भावं तत्र वर्णयति चन्द्रिकेति चन्द्रिकावद् विशदाः स्मेरा मन्दहासा अरुणान्यपाङ्गवीक्षितानि स्मेरैर्वीक्षितैश्च स्वकार्थानां भक्तपुरुषार्थानां स्रष्टृपालका जगत्वीक्षितैः पुरुषार्थानामुत्पत्तिः स्मेरैः पालनं, तत्रोपपत्तिं वदन् दृष्टान्तमाह रजःसत्त्वाभ्यामिवेति, अरुणवर्णत्वाद् वीक्षितं रजस्तु शुभ्रत्वात्स्मेरं सत्त्वतुल्यं, रजसोत्पाद्यते सत्त्वेन परिपाल्यते ॥ ५० ॥ किञ्चात्मा ब्रह्मा स्तम्बस्तृणस्तम्बो ब्रह्मादितृणस्तम्बपर्वण्ये राघिदैविकेर्मूर्तिमद्भिर्विग्रहवद्भिश्चराचरैः स्थावरैर्जङ्गमैश्च पृथक्पृथगुपासिता इति सम्बन्धः, पृथगुपासने हेतुनृत्यगीताकाङ्क्षार्थ्याधिकारं स्वस्य धर्मा भगवत् सेवोपयिकाः पृथक् पृथक् सन्तीति सर्वेषां पृथगुपासनम् ॥ ५१ ॥ अणिमाद्यष्टैश्चर्यैरपि सेविका अणिमादीनां महित्वं माहात्म्यरूपत्वं, अजाद्या विभूतयः, उत्पत्तिव्यतिरेकेणैव स्वस्योत्पत्तिभावमन्येषां चोत्पत्तिं सम्पादयति शक्तिः साजा, सादिर्यासां लक्ष्म्यादीनां, ताभिरपि प्रत्येकमुपासिताश्चतुर्विंशतितत्त्वाभिमानिन्यो देवताः ॥ ५२ ॥ कालादयोऽपि मानिदेवाः, गुणाः सत्त्वरजस्तमांसि, आदिशब्देन नामसृष्टिवर्गः सर्वोप्यासन्यादयश्च, तेषां माहात्म्यमाह स्वमहिध्वस्तमहिभिर्हि स्वमहिर्नैव ध्वस्तो महिमान्येषां यैः, भगवन्महिम्ना वां ध्वस्तमहिमानः, ते च सर्वे मूर्तिमन्तः, तैरपि 'पृथक्पृथक्' गुपासिताः ॥ ५३ ॥ धर्मानुक्त्वा स्वरूपमाह सत्येति, सत्यज्ञानमनन्तशब्देन दोषाभावः, इतरान्यत्वमानन्दश्च स्वरूपे दोषाभावोप्यवश्यं वक्तव्यं तन्मात्रा एकरसा मूर्तयो येषां, रसभेदस्तु विजातीयसंश्लेषाद् भवति, उत्कर्षमाहास्पृष्टभूरीति, उपनिषद्दृग्भिरपि न स्मृ भूरि माहात्म्यं येषाम् ॥ ५४ ॥ एवं सर्वमेव भगवत्स्वरूपं वर्णयित्वोपसंहरन्तस्य दर्शनमाह, अजो ब्रह्माप्येवं सकृदेव सर्वानेव परब्रह्मात्मनः परब्रह्मरूपान्, एकं हि परब्रह्म प्रसिद्धं दृश्यते त्वनन्तरूपमिति, नन्वेकेन ब्रह्मणा कथमेतावन्तो दृष्टास्तत्र यस्येति, यस्य भगवतो भासेदं सर्वमेव सचराचरं विभाति, अतो भगवदिच्छयैव भगवद्भासा सर्वज्ञो जातः ॥ ५५ ॥ ततोक्तिरु केनातिसन्तोषेणोद्बृत्त्य दृष्टीः परावृत्त्य स्तिमितान्येकादशेन्द्रियाणि यस्य तादृशो जातः, तेन हर्षादपि स्तोत्रे न समर्थो जा अशक्यं च स्तोत्रं, प्रदर्शितस्य मनसाप्याकलयितुमशक्यत्वात्, हेत्वन्तरमप्याह तद्धाम्नाभूदिति, भगवत्तेजसा निष्प्रतिको ब्रह्म तूष्णीमासीत्, तत्र दृष्टान्तो लौकिकः पूर्वव्यन्तो पुत्रिकेव, पूर्ववी सर्वैरेव पुरवासिभिः पूज्यते न तु तन्निकटस्था पुत्रिका, न समानदेशस्थितिमात्रेण पूजार्हता भवति, अतस्तदानीं दृष्टं सर्वैरेवायमुपेक्षित इति निष्प्रतिभत्वमुचितमेव ॥ ५६ ॥

## गोस्वामिश्रीगिरिधरलालकृता बालप्रबोधिनी

सर्वगात्रेषु भूरिपुण्यवद्भिः बहुजन्मोपाजितपुण्यवद्भिर्भक्तजनैरर्पितैः कोमलैस्तुलसीनवदामभिराङ्घ्रिमस्तकं चरणमार मस्तकपर्यन्तमासमन्तात् पूर्णाः ॥ ४९ ॥ चन्द्रिकावद्विशदाः स्मेरा मन्दहासास्तैः सत्त्वगुणेन स्वकानां भक्तानां येषां मनोस्थाने पालका इव, तथा अरुणापाङ्गवीक्षितैश्च रजसा गुणेन तेषां मनोरथानां स्रष्टार इव च ॥ ५० ॥ आत्मा ब्रह्मा, स्तम्बस्तृणविके ब्रह्मादितृणपर्यन्तैर् मूर्तिमद्भिश्चराचरैः प्राणिभिः स्वस्वाधिकारभेदेन नृत्यगीताद्यनेकाहैः अनेकैरर्हणसाधनैः पृथक् पृथगुपासिताः ॥ ५१ ॥ 'अणिमाद्यैर्महिमभिः, अष्टैश्चर्यैः मूर्तिमद्भिः' इति सर्वत्र ज्ञेयम् । अजाद्याभिर्मायाविद्यादिभिर्विभूतिभिः शक्तिभिः चतुर्विंशतिभिर् जगत्कारणैर्महदादिभिश्च परीताः सेविताः । "महत्तत्त्वं, सूत्रम्, अहङ्कारः, मनः, पञ्च ज्ञानेन्द्रियाणि, पञ्च कर्मेन्द्रियाणि, पञ्च महाभूतानि, पञ्च तन्मात्राणि च" इति चतुर्विंशतितत्त्वानि ॥ ५२ ॥ कालादिभिश्च मूर्तिमद्भिर्गुपासिताः । तत्र कालो गुणकोष स्वभावः परिणामहेतुः संस्कारः कामोद्बोधकः, कामश्च भोगेच्छा, कर्म लौकिकवैदिकव्यापारम्, गुणाः सत्त्वादयः उपपन्न आदिपदेन जात्यादिग्रहणम् ॥ स्वमहिध्वस्तमहिभिः इति । भगवन्महिम्ना तिरस्कृतस्वातन्त्र्यैरित्यर्थः ॥ ५३ ॥ एवं सर्वेषां मूर्तिमत् प्यपास्यमूर्तीनां विशेषमाह—सत्येति । सत्यं परमार्थभूतम्, ज्ञानं चैतन्यरूपम्, अनन्तमविनाशि, आनन्दरूपम्, प्राकृतसम्बन्धं सार्थं मात्रपदम्, सर्वदैकरूपताप्रतिपादनार्थमेकरसपदम् । सत्यज्ञानादिमात्रैकरसं यद्ब्रह्म तदेव मूर्तिर्येषां ते । अत एव भक्तिर्हीन केवलमुपनिषत्सु दृग् येषां तेषामपि अस्पृष्टं स्पर्शयोग्यं भूरि माहात्म्यं येषां तथाभूताः । "भक्त्याऽहमेकया ग्राह्यः" "भक्त्या स भिजानाति यावान् यश्चास्मि तत्त्वतः" इत्यादि प्रमाणं सूचयितुमाह—हीति । एवं दुर्लभदर्शनत्वेऽपि भगवदिच्छया व्यदृश्यन्त ॥ यस्य परब्रह्मात्मनो भासा प्रकाशेनेदं सचराचरं विश्वं विभाति, अखिलान् वत्सवत्सपालादीन् सकृत् एकदैव अजो ब्रह्मा एक प्रकारेण ददर्शेत्यन्वयः ॥ ५५ ॥ अतिक्रुतुकेन अत्याश्रयेण उद्बृत्त्य दृष्टीः परावृत्त्य, कुतुकशब्दे च तृतीयायाश्छान्दसो लुक् । 'कुतु दवृत्तः' इति पाठान्तरे तु कुतुकेन उद्बृत्तः क्षुभितः । तथा तेषां भगवद्विग्रहाणां धाम्ना तेजसा स्तिमितानि स्तब्धानि एकादशेन्द्रिया यस्य सः अजो ब्रह्मा तूष्णीमभूत् किमिति वक्तुमसमर्थोऽभूत् निश्चलोऽभूदिति वाऽर्थः । तत्र दृष्टान्तमाह—पूर्वव्येति । पूर्ववी धिष्ठात्री काचिद्देवता, तस्या अन्ति समीपे पुत्रिका चतुर्मुखी कृत्रिमप्रतिमा यथा तथेत्यर्थः ॥ ५६ ॥

## अन्वितार्थप्रकाशिका

आङ्घ्रीति ॥ सर्वगात्रेषु भूरिपुण्यवद्भिः बहुजन्मोपाजितपुण्यवद्भिर्भक्तजनैरर्पितैः कोमलैस्तुलसीनवदामभिराङ्घ्रिमस्तकं चरणमारभ्य मस्तकपर्यन्तमासमन्तात् पूर्णाः ॥ ४९ ॥ चन्द्रिकेति ॥ स्वकानां भक्तानां येषां मनोस्थाने चन्द्रिका इव च



स्मयन्ते इति मृदुपाचकवत्समासः । भावप्राधान्येन मन्दहासाः तैः तथा अरुणापाङ्गनेन सहितैर्वीक्षितैश्च रजःसत्त्वाभ्यां स्वकार्यानां स्रष्टृपालका इव व्यदृश्यन्त । तत्र सत्त्वतुल्यविशदस्मितेन स्वकार्यानां पालका इव रजोवदरुणगुणेन च तेषां स्रष्टार इव वचेति तादृक्कटाक्षैर्द्योतमानाः ॥ ५० ॥ आत्मेति ॥ आत्मा ब्रह्मा स्तम्बस्तृणगुच्छः ब्रह्मादितृणपर्यन्तमूर्तिमद्भिश्चराचरैः प्राणिभिः स्वस्वाधिकारभेदेन नृत्यगीताद्यनेकाहः अनेकैरर्हणसाधनेः पृथक् पृथगुपासिताः एतेन तेषां प्रत्येकमेकैकब्रह्माण्डेश्वत्वमुक्तम् ॥ ५१ ॥ अणिमेति ॥ अणिमाद्यैर्महिमभिः अष्टभिरैश्वर्यैः मूर्तिमद्भिरिति सर्वत्र ज्ञेयम् । अजाद्याभिर्मायाविद्यादिभिर्विभूतिभिः शक्तिभिः महदादिभिः चतुर्विंशतिभिस्तत्त्वैः जगत्कारणैः परीताः महत्सूत्रयोः पृथक् तत्त्वविवक्षया चतुर्विंशतित्वं बहुत्वमार्थम् । तथा च महत् सूत्रमहङ्कारः मनो दशेन्द्रियाणि पञ्च भूतानि पञ्च तन्मात्राणि चेति तत्त्वानि ॥ ५२ ॥ कालेति ॥ “स्वमहिष्वस्तमहिभिः” इति भगवन्महिम्ना तिरस्कृतस्वातन्त्र्यैरित्यर्थः । पूर्वोक्ततत्त्वसहकारिभिः कालादिभिश्च मूर्तिमद्भिरुपासिताः । तत्र कालो गुणक्षोभकः स्वभावः परिणामहेतुः कामोद्बोधकः कामश्च भोगेच्छाकर्मलौकिकवैदिकव्यापारः गुणाः सत्त्वादय उपादानमादिपदेन जात्यादिग्रहणम् ॥ ५३ ॥ सत्येति । सत्यं परमार्थभूतं ज्ञानं चैतन्यरूपमनन्तमविनाशि आनन्दरूपं प्राकृतसंबन्धनिरासार्थं मात्रपदम् सत्यज्ञानादिमात्रैकरसं यद् ब्रह्म तदेव मूर्तिर्येषां ते सत्यज्ञानादिमात्रा एकरसाः सदा एकरूपा मूर्तयो येषामिति वा अत एव भक्तिहीनानां केवलहीनानां केवलमुपनिषदमेव पश्यन्ति ये केवलं ज्ञानिनः दार्शनिकाः तेषामपि अस्पृष्टं स्पर्शयोग्यं भूरि माहात्म्यं येषां तथाभूताः व्यदृश्यन्त ॥ ५४ ॥ एवमिति ॥ यस्य परब्रह्मात्मनो भासा प्रकाशेनेदं सचराचरं विश्वं विभाति तत्परब्रह्मात्मरूपान् अखिलान् वत्सवत्सपालादीन् सकृत् एकदैवाजो ब्रह्मा एवमुक्तप्रकारेण ददर्श ॥ ५५ ॥ तत इति ॥ अतिकुतुकेन अत्याश्रयेण उद्बृत्य दृष्टीः परावृत्य हंसपृष्ठे निपत्य वा कुतुकशब्दे च तृतीयायाश्छान्दसो लुक् । यद्वा अतिकुतुकेन उद्बृत्यः कोऽहमित्यनुसन्धानरहितः सन् । अत्र “खर्परं” इति विसर्गलोपः । कुतुकोद्बृत्तः इति पाठान्तरे तु कुतुकेन उद्बृत्तः क्षुभितः तथा तेषां भगवद्विग्रहाणां धाम्ना तेजसा स्तिमितानि स्तब्धानि एकादशेन्द्रियाणि यस्य सः अजो ब्रह्मा तूष्णीमभूत् किमपि वक्तुं न समर्थोऽभूत् । निश्चलोऽभूदिति वाऽर्थः अत्र दृष्टान्तः पूर्वो ब्रजाधिष्ठात्री काचिद्देवी तस्या अन्ति समीपे पुत्तिका चतुर्मुखप्रतिमेव ॥ ५६ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अंघ्रिमस्तकं अंघ्रिमभिर्व्याप्यमस्तकपर्यन्तेषु सर्वाङ्गेषु भूरिपुण्यवद्भिन्नरैरपितैः आभूणां निभूताः ॥ ४९ ॥ चंद्रिकाचंद्रज्योत्स्नावत् विशदानि श्रद्धानि स्मेराणि मंदहास्यानि येषु तैः अरुणगुणेन सहवर्त्तमाना ये अपाङ्गाः कटाक्षास्तद्युक्तवीक्षितैः स्वकार्यानां स्वकीयजनमनोरथानां रजःसत्त्वाभ्यां स्रष्टृपालका इव रजस्तुल्यरक्तगुणेन सत्त्वतुल्यविशदस्मितेन च उत्पादका रक्षका इव स्थिताः ॥ ५० ॥ ब्रह्मादिस्तवपर्यन्तैश्चराचरैः जंतुभिः नृत्याद्यनेकविधपूजनैः ॥ ५१ ॥ महिमभिः महासिद्धिभिः अजाद्याभिः अजाः प्रधानरूपाः प्रकृतयः आद्याः प्रधानपतयः पुरुषाश्च एवंरूपाभिः विभूतिभिः परीताः परिवृताः ॥ ५२ ॥ कालादिभिः तत्तदभिमानिदेवैरुपासिताः कथंभूतैस्तैः स्वीयेन महिना महिम्ना ध्वस्तस्तिरस्कृतो महिमा येषां तैः ॥ ५३ ॥ तेषां कीदृशादेहा इत्याशंक्याह सत्येति । सत्यज्ञानानन्दमात्राः सत्पादिधर्ममयाः एकरसाः सदैकरूपाश्चमूर्तयो देहा येषां ते उपनिषदि छांदोग्यादौ हृक् श्रवणमनननिदिध्यासनरूपं ज्ञानं येषां तेषामपि अस्पृष्टं न स्पृष्टं योग्यं भूरिमाहात्म्यं येषां एवंभूताः अजस्य व्यदृश्यन्तेति पूर्वोक्तान्वयः ॥ ५४ ॥ एवमिति अखिलान् वत्सपालादीन् परब्रह्मात्मनः परमात्मरूपान् अजोविधिः सकृत् एकदैव ददर्श यस्य दिव्यमूर्तेः परब्रह्मणो भासा प्रकाशेन इदं प्रत्यक्षं चराचरैः सहितं विश्वं सर्वं अक्षर ब्रह्म तत्स्थमुक्तकोटिकालप्रकृतिपुरुषरूपं समग्रं विभाति ॥ ५५ ॥ तत इति ततस्तदनंतरं अतिकुतुकेन अत्याश्रयेण अत्र सुपांसुलुगित्यादिनाछंदसितृतीयाया लुक् उद्बृत्य दृष्टि परावृत्य तद्ब्रह्मा तेषां प्रकाशेन स्तिमितानि स्थिरीभूतानि एकादशेन्द्रियाणि यस्य सः अजो विधिः पूर्वो ब्रह्मा ब्रजाधिष्ठातृ देवतायाः अन्ति समीपे पुत्तिका इव चतुर्मुखी-प्रतिमा इव तूष्णीं स्थितोऽभूत् ॥ ५६ ॥

### भगवत्प्रसादाचार्यविरचिता भक्तमनोरञ्जनी

एवमिति ॥ एवममुना प्रकारेण, विश्वं मोहयतीति विश्वमोहनस्तं, विमोहं स्वतो मोहरहितं, विष्णुं श्रीकृष्णं संमोहयन् विमोहयितुमुद्युक्तः अजश्चतुर्मुखः अपि, स्वयाऽऽत्मीयया एव, मायया, स्वयं एव, विमोहितः, न तु श्रीकृष्णः ॥ ४९ ॥ विश्वमोहने भगवति मायान्तरस्याकिंचित्करत्वे दृष्टान्तद्वयमाह ॥ तस्यामिति ॥ तस्यां तमिस्रायां रात्रावित्यर्थः । नैहारं हिमकणप्रभवं, तमोवत्तम इव, नीहारकणप्रभवं तमो यथा रात्रौ न ततः पृथगावरकं जायते, किं तु तत्रैव लीयत इत्यर्थः । यथा च, खद्योताचिज्योतिरिङ्गणतेजः, अहनि दिवसे इव दिनमणिमृत्प्रकाशवति दिवसे खद्योतप्रकाशः ततः पृथक् प्रकाशं न करोत्येवेत्यर्थः । एवं महति महापुरुषे, युञ्जतः मायां कर्त्तुमुद्युक्तस्य पुंसः, इतरमाया नीचा माया, तत्र तु न किंचित् करोतीति शेषः । प्रत्युत, आत्मनि स्वस्मिन्नेव, ऐश्वर्यं सामर्थ्यं, निहन्ति । यथा जगति महति केनचित् कृतं कामर्णं विपरीतं सत्तमेव, वल्गति तद्वदिति भावः । तद्विद्यार्थोपसर्जनस्यापि तमसो नैहारमिति विशेषणं छान्दसमेव । अस्यायं भावः । कृत्तद्धितसमासैकशेषसनाद्यन्तघातुरूपाः पञ्च वृत्तयः, तत्र वृत्तिपतितस्य विशेषणयोगो न सविशेषणानां वृत्तिर्न, अतस्तद्धितवृत्तिपतितस्य तमसो नैहारमिति विशेषणं न



संगच्छते । तादृशकवत्प्रत्ययस्य तुल्यत्वेनार्थेनोपसर्जनत्वात् । स्वार्थनिष्ठत्वे सति अर्थान्तरोपसंक्रान्तत्वमुपसर्जनत्वं यथा ब्राह्मणतुल्यं ब्राह्मणवदधीते, तस्मात्तादृशार्थोपसर्जनस्य तमसो नैहारमिति विशेषणं छान्दसमेवेति ॥ ५० ॥ अन्यदप्यत्राश्रयमाह ॥ तावदिति ॥ अजस्य ब्रह्मणः, पश्यतः सतः, तावत् सर्वे वत्सपालाः वत्साः पालाश्चेत्यर्थः । तत्क्षणात् तस्मिन्नेव क्षणे इत्यर्थः । घनश्यामा नीलघन इव मेचकवर्णाः, पीतकौशेयवाससाः परिहितपीतपीताम्बराः, व्यदृश्यन्त । एतदारभ्य नवसु श्लोकेष्वेतदेव क्रियापदं ग्राह्यम् ॥ ५१ ॥ चतुर्भुजा इति ॥ चत्वारो भुजा येषां तु शङ्खश्च चक्रं च गदा च राजीवं पद्मं च पाणिषु येषां ते, किरीटान्येषां सन्तीति, कुण्डलान्येषां सन्तीति, हारा विद्यन्ते एषामिति, वनमालाः सन्त्येषामिति ॥ ५२ ॥ श्रीवत्सेति ॥ श्रीवत्सप्रभायुक्तान्यङ्गदानि दोषु भुजेषु येषां रत्नमयानि कम्बुवच्छङ्खवद्वत्तुलानि कङ्कणानि पाणिषु येषां ते च ते च तथा, श्रीवत्सैरङ्कितानि वक्षांसि येषां, कौस्तुभैरामुक्ताः संयुक्ताः कंधरा ग्रीवा येषाम् ॥ ५३ ॥ नूपुरैरिति ॥ भूरिपुण्यवर्षितैः बहुजन्माजितपुण्यवद्भिरैरर्पितैः, नूपुरैर्मञ्जी, कटकैर्वलयैः, भाताः शोभमानाः, कटिसूत्राणि काञ्च्यश्च अङ्गुल्योक्तानि स्वर्णमुद्रिकाश्च तैः भाताः, आङ्घ्रिमस्तकमापदमस्तकं, सर्वगान्धेषु कोमलैः तुलसीनवदामभिः, आपूर्णाः ॥ ५४ ॥ चन्द्रिकेति ॥ चन्द्रिकाविशदस्मेरैः चन्द्रज्योत्स्नावद्विशदस्मितयुतैः, साख्यापाङ्गवोक्षितैः आरुण्यसहितापाङ्गवोक्षितैः, स्वकार्यानां स्वभक्तमनोरथानां, रजःसत्त्वाभ्यां, स्रष्टृपालकाः स्रष्टारश्च पालकाश्च तथाभूताः इव, सत्त्ववद्विशदस्मितेन पालका इव रजोवदरुणेन गुणेन स्रष्टार इव तादृक्कटाक्षैर्द्योतमाना इत्यर्थः ॥ ५५ ॥ आत्मेति ॥ आत्मा चतुर्मुख आदिर्येषां स्तम्भः पर्यन्तो येषां ते च ते च तैः, मूर्तिमद्भिः, चराचरैः कर्तृभिः नृत्यगीताद्यनेकाहैः नृत्यप्रभृत्यनेकाहर्णैः करणैः, पृथक् पृथक्, उपासिताः ॥ ५६ ॥

### कृष्णप्रिया

चरणकमलों से लेकर मस्तक पर्यन्त नख शिखान्त प्रत्येक श्री अङ्गों में पूर्ण पुण्यशाली परम भागवतो ने पहनायी कोमल नव तुलसी दल मालाओं से समरुङ्कृत थे ॥ ४९ ॥ उनकी मुस्कराहट चांदनी सी सपुज्ज्वल थी, रतनारे नयनों की कटाक्षपूर्ण तिरछी चितवन से देखना गजबठाहती थी । ऐसा जान पड़ता था कि मानो कटाक्षावलोकन और स्मेरस्मित के माध्यम से रजोगुण द्वारा भक्तजनों के मन में मङ्गल मनोरथों को जगाकर सत्वगुण द्वारा उन विशुद्ध मनोरथों की पूर्ति करते थे ॥ ५० ॥ श्री ब्रह्माजी ने यह भी देखा कि, ब्रह्माजी जैसे अनेक आधिदैविक विग्रह वाले ब्रह्माओं से लेकर तृणस्तम्भ पर्यन्त सर्व सचराचर जीव निज-निज अधिकार और शक्ति अनुसार नृत्य-गीत आदि विविध प्रकार की सेवा सामग्रीओं से साधनों से प्रियतम प्रभुकी पृथक् पृथक् सेवा कर रहे हैं ॥ ५१ ॥ फिर सवके सब अणिमादि समग्रसिद्धियों माया विद्या अविद्या श्री गिरा पुष्टि क्रान्ति समग्र शक्तियों और महत् तत्त्व आदि चौबीसो तत्त्वों से समावृत्त परिपूर्ण थे ॥ ५२ ॥ काल ( प्रकृतिकोभकर्ता ) स्वभाव आदि के अभिमानी देवता, संस्कार कामनाहें कर्म विषय फल नामसृष्टि आदि के देवता मूर्तिमन्त बनकर प्रभु के प्रत्येक रूप की उपासना कर रहे हैं । वे सब अपनी सत्ता और महत्ता से सवकी महिमा को निःसत्त्व निस्तेज बना रहे थे, या भगवान की महिमा के सामने उनकी महिमा अपना अस्तित्व खो बैठे थी ॥ ५३ ॥ आगे ब्रह्माजी देख रहें हैं कि ये सब एक मात्र त्रिकाल-वाधित स्वयं प्रकाश ज्ञान अनन्त आनन्द एक रस ही उनका स्वरूप था । उनमें जड़ता या चेतना का कोई भेदभाव नहीं था । श्री ब्रह्माजी ने एक ही काल में उन सब वत्सपाल बालकों को उस परब्रह्म परमात्मा श्रीकृष्ण के स्वरूप में देखा कि जिसकी ज्योति से सारा चराचर विश्व आलोकित हो रहा है ॥ ५४ ॥ भगवान् के दिव्य आश्चर्यपूर्ण ऐश्वर्य के दर्शन के बाद ब्रह्माजी अवाक् हो गये कि उनकी ग्यारहों इन्द्रियों की गति उनके तेज से अवलुब्ध हो गयी और स्वयं सर्वथा अक्रिय-निश्चेष्ट हो गये । निश्चेष्ट बने ब्रह्माजी ऐसे प्रतीत होते थे कि मानो ब्रज की नगर देवता के समीप खड़ी की हुई कोई पुतली है ॥ ५५ ॥

इतीरेशेऽस्तक्ये निजमहिमनि स्वप्रमितिके परत्राजातोऽतन्निरसनमुखब्रह्मकमितौ ।

अनीशेऽपि द्रष्टुं किमिदमिति वा मुह्यति सति च्छादाजो ज्ञात्वा सपदि परमोऽजाजवनिकाम् ॥ ५७ ॥

ततोऽर्वाक् प्रतिलब्धाक्षः कः परेतवदुत्थितः । कृच्छ्रादुन्मील्य वै दृष्टीराचष्टेदं सहात्मना ॥ ५८ ॥

सपद्येवाभितः पश्यन् दिशोऽपश्यत् पुरः स्थितम् । वृन्दावनं जनाजीव्यद्रुमाकीर्णं समाप्रियम् ॥ ५९ ॥

यत्र नैसर्गद्वैराः सहासन् नृमृगादयः । मित्राणीवाजितावासगतं रुद्रतर्पकादिकम् ॥ ६० ॥

१. जीव्य-श्रीधर. वंशी. वीर. विज. । २. द्रुत-श्रीधर. वंशी. वीर. विज. विस्व. शुक्. । ३. दिके-वीर. ।



कर्मक्षमा

अन्वयः—इति ईरेशे निजमहिमनि अतर्क्ये स्वप्रमितिके अजातः परत्र अतन्निरसनमुखब्रह्मकमितौ दृष्टुं अनीशे अपि “इदं किं वा इति मुह्यति सति ज्ञात्वा परमः अजः सपदि मायाजवनिको चच्छाद ॥ ५७ ॥ ततः अर्वाक् प्रतिलब्धाक्षः परेतवदुत्थितः कः कृच्छ्रात् वै दृष्टीः उन्मील्य आत्मना सह इदं आचष्ट ॥ ५८ ॥ सपदि एव अभितः दिशः पश्यन् जनाजीव्यद्रुमाकीर्णं समाप्रियं पुरःस्थितं वृन्दावनं अपश्यत् ॥ ५९ ॥ यत्र अजितावासगतस्त्वर्षादिकं नैसर्गदुर्वैराः नृमृगादयः मित्राणि इव सह आसन् ॥ ६० ॥

श्रीधरस्वामिबिरचिता भावार्थदीपिका

एवं मोहमग्नमजमुज्जहारेत्याह । इतीति । इरेशे इरा सरस्वती तस्य ईशे ब्रह्माणि किमिदमिति मुह्यति सति पश्चात्तद्ब्रह्म मप्यनीशे सति परमोऽजः श्रीकृष्णः सपद्यजाजवनिकां मायारूपां तिरस्करिणीं ययाद्भुतं दर्शितं तां चच्छाद तिरोद्यत । अपसारितवानित्यर्थः । अथ वा अयं लोकाभिमानो ममैश्वर्यं द्रष्टुमयोग्य इति तस्योपरि मायां प्रसारितवानिति । कस्मिन्स्वरूपे मुमोह तदाह । अतर्क्ये तर्कागोचरे निजोऽसाधारणो महिमा यस्य तस्मिन्निति मोहे हेतुद्वयमुक्तम् । दर्शनायोग्यत्वाय त्रीणि विशेषणानि । स्वप्रमितिके स्वप्रकाशं च तत्कं सुखं च यस्मिन् अत एवाजातः प्रकृतेः परत्र परस्मिन् । अत एव अतन्निरसनमुखेन ब्रह्मकैः श्रुतिशिरोभिमितिज्ञानं यस्मिन्स्वरूपे ॥ ५७ ॥ अर्वाक् बहिः प्रतिलब्धान्यक्षीणि येन सः । परेतवन्मृतो यदि कथंचित्पुनरुत्तिष्ठति तथा दृष्टिर्नेत्राणि ॥ ५८ ॥ जनानामाजीव्यद्रुमैराकीर्णम् । समाप्रियं संततान्यासमंतात्प्रियाणि यस्मिन्स्तत् ॥ ५९ ॥ तदाह यत्रेति । नैसर्गदुर्वैराः स्वाभाविकाप्रतिकार्यवैरवन्तोऽपि नराः सिंहादयश्च मित्राणोऽपि यत्र सहैवासन् । अजितस्यावासेन द्रुताः पलायिता स्त्वर्षादयः क्रोधलोभादयो यस्मात्तथाभूतं वृन्दावनमपश्यदिति ॥ ६० ॥

श्रीवंशीधरकृतो भावार्थदीपिकाप्रकाशः

एवमुक्तप्रकारेण । मोहमग्नं मोहितम् । अजं ब्रह्माणम् । उज्जहारोद्धार । इरा सरस्वती । “इरा सरस्वतीमद्यजलकामप्रदेष्टु च” इति धरणिः । पश्चान्मोहादनु । तत् सत्यानन्दमूर्तिव्यूहम् । “प्रतिसोरा जवनिका स्यात्तिरस्करिणी च सा” इत्यमरः । अपसारितवान्दूरीचकार । इत्यर्थे इति—‘सति प्रसिद्धेऽप्रसिद्धार्थकल्पनमन्याय्यम्’ इति हेतोः प्रसिद्धार्थपरतया व्याचक्षौ—अथ वेति । महिमाधिक्यम् । अतर्क्येऽद्भुतवैभवे मोहो भवत्येवेति अतर्क्यत्वादिति हेतुरुहनीयः । अतन्निरसनमुखेनातदव्यावृत्त्या । इरा सरस्वती तस्या ईशे महाबुद्धिमत्यपीत्यर्थः । ज्ञात्वा स्वैश्वर्यरसानुभवे तदयोग्यतां बोध्य अजाजवनिकां योगमायातिरस्करिणीं चच्छाद । यया पुल्लिने भञ्जानाञ्च्रीदामादिबालकांस्तृणं चरतो वत्सान्वत्सपान्वेषकं स्वं चाच्छाद्य स्वरूपभूतान्वत्सबालादीन् न्युनस्तानेव चतुर्भुजादित्वेन दर्शयामास तामन्तर्घापयदित्यर्थः । या वास्तवं वस्त्वावृणोति अवास्तवं च दर्शयति सा माया, या तु वास्तववस्तूनामपि मध्ये किमप्यावृणोति किमपि दर्शयति सा योगमायेति मायायोगमाययोर्भेदादजाशब्देनात्र बहिरंगा माया न व्याख्येयेति विश्वनाथः ॥५७॥ ततो मायाच्छादनान्तरम् । को ब्रह्मा । आत्मना भगवता सहेदं वक्ष्यमाणं वृन्दावनमाचष्ट ददर्श ॥ ५८ ॥ सपदि दृष्टित्येव । आजीव्यैराजजंवादिभिः । यद्वा—जनानाजीवयति क्षेत्रकर्षणादिनेति जनाजीव्या वृषास्तेषां द्रुमा द्रुमवदुत्पादका गावस्ताभिराकीर्णम् । यद्वा—जनाजीव्यं जलं तस्य द्रुमा द्रुमवद्वात्री कालिदी तथा जनाजीव्या भक्तिः सर्व द्रुमो मोक्षफलप्रदत्वेन तथाकीर्णमिति वा । प्रियकराणि पुष्पपत्रादीनि । मा लक्ष्मीस्तस्याः प्रियो हरिस्तेन सहेति समाप्रियम् । मा लक्ष्मीः प्रियाशब्दोदिता श्रीराधा ताभ्यां सहेति पूर्ववत् । मा लक्ष्मीस्तस्याः प्रिया गावस्तासु नित्यं सन्निहितत्वात्तस्यास्ताभिस्सहेति ॥ ५९ ॥ तत् समाप्रियत्वम् । अप्रतीकार्यं निवर्तनाशकप्रम्, यथा गोव्याघ्राखुबिडालादीनाम् । यत्र वृन्दावने । तदपश्यदिति पूर्वेण संबन्धः ॥ ६० ॥

श्रीमञ्जीवगोस्वामिकृता वैष्णवतोषिणी

इति पूर्वरीत्या बालवत्सादिरूपमेकमद्भुतं दृष्टुं इदं वा किमिति वा शब्दार्थः ज्ञात्वा तन्मोहादिकमवधार्य अन्यत्तैः, अत्र प्रथमपक्षे मायया अविद्याविद्यावृत्तिकत्वात् अविद्यारूपेण तिरस्करिणीं ब्रह्माणो दृष्टिं प्रति श्रीकृष्णरूपस्य व्यवधारिकां तथा यया अविद्यारूपयाऽतर्क्यं इत्यादिपञ्चविशेषणकत्वादित्यादृश्यं तदद्भुतं दर्शितं तद्रूपेण प्रकाशिकामपि तामपसारितवानिति तमेतं पक्षमवैष्णवमयुक्तं चाशङ्क्य पक्षान्तरमाह अथवेति । अत्र तस्य स्वप्रकाशत्वात् स्वप्रकाशताशक्तिरेव दर्शने हेतुः माया त्वविद्यावृत्त्यावरणघर्मैव विद्यावृत्त्या च न तस्य तस्या अपि प्रकाशकस्य, तस्य प्रकाशनसमर्थेत्युक्तं तदेवाह—परत्राजात इति । अतस्तादृशवैभवं प्रति ब्रह्मदृष्टितो मायापसारणेन तद्दर्शितं तत्र प्रसारणेन त्वाच्छादितमिति प्रसारितमपि प्रसारितवानिति छदेरन्तर्भूतपर्यत्वात् मायायाश्चाप्यन्तर्कमत्वात् इति शब्द अथवेति पक्षसमाप्त्यर्थः । उत्तरग्रन्थस्य उभयत्रान्वितत्वात् क्व मुह्यतीति कुत्र तस्य मोह इत्यर्थः । स्वरूपे धनश्यामादिरूपे निजमहिमनीति बहुब्रूहि । यद्वा, निजमहिमनीत्येव विशेष्यं कर्मधारयात् तादृशचतुर्भुजवृन्दे तैर्ब्रह्म इत्यर्थः अन्यत्समानम् ॥ ५७ ॥ उत्थित इति मोहेन हंसपृष्ठे पतनं बोधयति इदं ममतास्पदं विश्वम् आत्मना



देहेनाहन्तास्पदेन सहितं तस्यापि विस्मृतत्वात् ॥ ५८ ॥ ततश्च परमकृपया श्रीकृष्णस्तस्मै स्वान्तरङ्गवैभवं प्रकाशितवानित्याह-  
सपदीति त्रिभिः । यद्वा, पूर्वं वृन्दावनाधिष्ठानकश्रीकृष्णार्थं परमस्वरूपं यथा मायाजवनिकाच्छाद्य स्वशक्तिविशेषेणस्वरूपवैभवान्तरं  
दर्शितवान् तामपसारितवानिति प्राचीनतृतीयश्लोकार्थः । ततश्च स्वतेजोभिः सर्वाच्छादकेन अप्राकृतेन परमस्वरूपेणैव प्रकाशते  
इत्याह—तत इति चतुर्भिः । अर्वाचि सम्प्रत्यवतीर्णे श्रीकृष्णार्थपरमस्वरूपे पुनर्लब्धदृष्टिं सन् इदं श्रीवृन्दावनमात्मना सह व्यचष्ट  
तदेव विवृणोति—सपदीति । अभितो दिशः पश्यन् सपद्येव वृन्दावनमपश्यत् स ब्रह्मा मायालक्ष्म्याः श्रीराधारूपायाः प्रियं “राधा-  
वृन्दावने वन” इति मात्स्यपाद्यादिभ्यः । “यद्वा, मया तथैव लक्ष्म्या सह वर्तते इति समो श्रीकृष्णः तस्य आ सम्यक् प्रियं वृन्दावनं  
गोवर्द्धनम् इत्याद्युक्तम् । यद्वा, मायास्तस्या एव प्रियः श्रीकृष्णस्तेन सह वर्तमानमिति एवं चेत् समानामात्मारामाणामपि  
आप्रियमिति कियत् ॥ ५९ ॥ तल्लक्षणमाह—यत्रेति । तैर्व्यञ्जितमेव । यद्वा निसर्गदुर्वैरा अहिनकुलादयः सहैवासन् ततः सुतरां  
नृमृगादयश्च मित्राणीवासन्तित्यर्थः । तत्र हेतुः, अजितस्य योगादिना महाप्रयासेन हृद्यपि वशीकर्तुं मशक्यस्य श्रीभगवत आवासः  
सदावस्थितिः तेन तद्रूपेण निजमहिम्ना द्रुतं रुतर्षादिकं यस्मात्तत् ॥ ६० ॥

### श्रीमञ्जीवगोस्वामिकृता बृहद्वैष्णवतोषिणी

ज्ञात्वानुभूय भगवन्माहात्म्यमिति प्रकरणादध्याहाय्यमतः प्रेमोद्रेकेणानन्दविशेषेण वा मुह्यति सति पश्चात्तत्तदतिरेकेण  
द्रष्टुमप्यशक्ते सति । चार्थे वा-शब्दः । अन्यत्तैर्व्याख्यातम् । यद्वा, ततश्च पृथक्त्वेन प्रकाशितं तद्वत्स-वत्स-पादि-रूपं पूर्ववत्वाक्ये  
श्रीब्रह्मणो मायाञ्च, तां नितरामनुगृह्णन् श्रीभगवान् संवृतवानित्याह—इतीति; इति—एतानित्यर्थः । अजस्य श्रीब्रह्मणोऽजाज-  
वनिकाञ्च बालादीनां मोहनाच्छादनात्मिकां मायां चछाद संवृतवान् । ज्ञात्वैत्यस्यात्रैवान्वयोऽवसरं विचार्येत्यर्थः । अन्यत्  
समानम् ॥ ५७ ॥ ततः सम्भरणादवर्वाक् पश्चात् प्रतिलब्धाक्षः प्राप्तसंज्ञ इत्यर्थः । परेतवदिति मोहस्यातिशय्यात्; किंवा गतेऽपि  
मोहे चिरेण चेष्टोत्पत्तेः । उत्थित इति मोहेन पूर्वं हंसपृष्ठे पतनं बोधयति । इदं विश्वमात्मना सहितमिति मोहेन विस्मृतस्यात्म-  
नस्तदानीमनुसन्धानोत्पत्तेः; यद्वा, इदं वक्ष्यमाणं वृन्दावनादिकम् । सहैकदेवात्मना स्वयमेवापश्यत् ॥ ५८ ॥ अभितो दिशः पश्यन्  
सपद्येव वृन्दावनमपश्यत् स ब्रह्मा । मायाया लक्ष्म्याः श्रीराधारूपायाः प्रियम्,—तत्र तस्याः श्रीभगवत्प्रदत्ताधिपत्येन परमप्रीते  
श्रीभगवत्प्रियत्वाद्वा तस्याः; यद्वा, मया लक्ष्म्या सह वर्तते समो भगवान्, तस्य आ सम्यक् प्रियम् ॥ ५९ ॥ तल्लक्षणमाह—  
यत्रेति । तैर्व्यञ्जितमेव; यद्वा, नैसर्गदुर्वैरा अहिनकुलादयः सहैवासन् नृ-मृगादयश्च मित्राणीवासन् परस्परं हिताचरणात् । तत्र  
हेतुमाह—अजितस्य योगादिना महाप्रयासेन हृद्यपि वशीकर्तुं मशक्यस्य भगवत आवासः सदा सम्यग्वसतिर्यस्मिन्; अतएव  
स्वभावत एव वा, द्रुत-रुतर्षादिकं तच्च तच्च तस्मिन्; आदि-शब्देन दम्भमात्सर्यादयः ॥ ६० ॥

### श्रीमुदर्शनसूरिकृतशुकपक्षीयम्

इलेति इडेति इरेति च देवीत्रयम् “इडा भू वाक् सुराप्सु स्यात्” इति कोशात् देवीत्रयनियामके ब्रह्मणि स्वमहिम्नि  
मुह्यति सति परमा अजः श्रीकृष्णः अजाजवनिका तस्मिन्छाद छादयामास स्वेनैव प्रमितिर्यस्य तादृक् कं सुखं यस्मिन् मायातः  
परस्मिन् अतन्निरसनेन ब्रह्मणो वैलक्षण्यप्रतिपादकेन मुखेन द्वारभूतेन ब्रह्मकौ वेदशिरोभिः मितिर्यस्य तस्मिन्महिम्नि ॥ ५७ ॥  
अर्वाभूतेन तत आकृष्टे प्रतिलब्धे अक्षिणी येन सः आत्मना स्वेन सह श्रीकृष्णेन वा सह इदं सन्निकृष्टं श्रीवृन्दावनादिकम् ॥ ५८ ॥  
सम्यक् आसमन्तात्प्रियं स ब्रह्मा माप्रियं लक्ष्मीप्रियं श्री नारायणं कृष्णं चापश्यदिति लक्ष्मीप्रियं वृन्दावनं वा रमाक्रीडममूदिति  
वाक्यात् ॥ ५९ ॥ स्वाभाविकं दुष्टं वैरं येषां ते मनुष्यासिंहसर्पनकुलादयः मित्राणीव सह आसन् सहैव सञ्चारादिकर्तार आसन् न  
चेदृषीणां तपोब्रह्मेनापि सम्भवो दृश्यते इत्यत्राह—अजितस्य कृष्णस्यावासः आभिमुख्येन वासस्तेन श्रीभगवत्कृपाकटाक्षेणैव  
पलायितक्रोधलोभतृष्णामोहादिके वृन्दावने अनेन “कामः क्रोधस्तथा लोभस्तस्मादेतत्त्रयं त्यजेत्” इति आसुरसम्पदवीजरहिते इति  
स्थलपरमैश्वर्यम् उक्तम् ऋषीणां कामक्रोधादिराहित्याभावान्न तादृशवैभवमिति भावः ॥ ६० ॥

### श्रीमद्वीरराघवाचार्यकृता भागवतचन्द्रचन्द्रिका

एवं मुह्यते चतुर्मुखाय पूर्ववदात्मवत्सवत्सपादीन् दर्शयितुमसाधारणस्वमूर्तिदर्शनाच्छादिकां मायामाच्छादितवानित्याह-  
इतीति परो मा यस्मात् स परमा सर्वाभ्यधिको यः अजः कर्मायत्तोत्पत्तिरहितः श्रीकृष्णः सपदि ज्ञात्वा चतुर्मुखस्यावस्थां ज्ञात्वा  
अजां यवनिकामजारूपां यवनिकां तिरस्कारिणीं चछादावृतवान् कस्मिन् सति स्वासाधारणो महिमा यस्मिन्तस्मिन्स्वस्वो  
विषयभूते इत्यम् इरायाः सरस्वत्या इशे ब्रह्मणि द्रष्टुमप्यनीशेऽसमर्थे प्रत्युतेदं किमिति मुह्यति सति निजमहिम्नो दर्शनाशक्त्या  
दर्शयितुं विधिनष्टि, अतर्क्ये इदम् इत्यन्तया केवलतर्कागोचरे तत्र हेतुः राजात् परत्र अजातः अजायाः प्रकृतेः परत्र विलक्षणे  
प्राकृतमेव कथञ्चित्तर्कागोचरमिति भावः । स्वप्रमिति स्वयंप्रकाशं ज्ञानं कं सुखं सुखात्मकं यस्मिन् कथं देवानां सङ्कोचकाभावात्  
परिच्छिन्नसुखवाचिना परिमिति सुखस्वरूपजीवव्यावृत्तिः इतोऽन्यतर्क्यत्वमवगन्तव्यम् अतर्क्य इत्यनेन तन्मूलप्रत्यक्षागोचस्त्वमपि



विवक्षितं प्रत्यक्षानुमानाभ्यां प्रमाणाभ्यामनवगम्य इति फलितोऽर्थः । तर्हि किं शशविषाणवत्तुच्छं नेत्याह—अतस्त्रिरसनमुख-  
ब्रह्मकमिती अतदपरमात्मवस्तु प्रकृतिपुरुषादिकं तस्य त्रिरसनमुखेन परमात्मस्वरूपत्वनिर्सनद्वारा ब्रह्मणो वेदस्य केन मूढधर्मोपनि-  
षद्भूतगोनेति यावत् मितिरवगतिर्यस्य तस्मिन् प्रत्यक्षादिमानान्तरानवगम्यस्वरूपस्वभावस्य परमात्मनः केवलवेदान्तवेद्यस्य प्राकृत-  
चक्षुषा द्रष्टुमयोग्यत्वात्तद्दर्शनाशक्ते सति ब्रह्मणि तज्ज्ञात्वा यथावस्थितवत्सवत्सपादिदर्शनार्थं प्रदर्शितस्वासाधारणरूपपञ्चादनाथं  
चाजां चछादेत्यर्थः ॥ ५७ ॥ ततोऽजायवनिक्काच्छादनानन्तरमर्वावहिः प्रतिलब्धान्यक्षाणीन्द्रियाणि येन सः, कः परेतवत्पूतो यथा  
पुनः कथं-चिदुत्तिष्ठति तद्वदुत्थितः संज्ञां प्राप्ता कृच्छात्कथंचिदृष्टीर्नैत्राण्युन्मील्यानिमीलितानि कृत्वा दृष्टिरिति पाठे मील्ये उन्मि-  
षिते दृष्टि यस्य सः, आत्मना चतुर्मुखेण सहैवं जगदपश्यत् पूर्वं भगवद्रूपेभ्योऽप्यपश्यन्निदानीं जगज्जगदेवात्मानमात्मान-मेवाचष्टे-  
त्यर्थः ॥ ५८ ॥ ततः पूर्वस्थितं वृन्दावनं चापश्यत् कथम्भूतं ? जनानामाजीव्यैरुपजीव्यैर्द्रुमैराकुलं व्याप्तं समाप्रियं सम्यञ्चयाऽऽसमन्ता-  
त्प्रियाणि यस्मिन् तन् ॥ ५९ ॥ तदेवाह—यत्रेति । यत्र वने नैसर्गदुर्द्वारा नैसर्गिकं स्वाभाविकं दुर्वारमनिवार्यं वैरं येषां ते नरगो  
पादयो मृगाः सिंहादयश्च मित्राणि सुहृद इव वसन्तः सहवासन् तत्र हेतुं वदन्वनं विशिनष्टि अजितस्य भगवतः आवासेन द्रुताः  
पलायिताः रुतर्षादयः क्रोधलोभादयः यस्मात्तस्मिन् ॥ ६० ॥

श्रीमज्जीवगोस्वामिकृतः क्रमसन्दर्भः

इति अनेन प्रकारेण तां तदुपरि चछाद छादयामासेत्यन्तर्भूतप्यर्थत्वात् कुत्र मोहस्तत्राह—निजमहिमनि व्यदृश्यन्त  
धनश्यामा इत्यादि-स्ववैभवे तद्विशेषणानि स्वप्रमितिक इत्यादीनि मा लक्ष्मीस्तया श्रीराधादेव्या सहितः समः श्रीकृष्ण तस्य आ  
सम्यक् प्रियं राधा वृन्दावने वन इति ॥ ५७-५८ ॥ वृन्दावनं गोवर्द्धनमिति प्रसिद्धे ॥ ५९ ॥ अजितावासरूपञ्च तत् द्रुतरुतर्षादि-  
कञ्च तत् तस्मिन् ॥ ६० ॥

श्रीमज्जीवगोस्वामिकृतः बहुत्क्रमसन्दर्भः

अथ तथाविधया प्रकाशिकया मायया किमिदमिदमिति ब्रह्मणि मोहं गते तां पुनस्तिरोधापयांश्चकारेत्याह—इतीरेषा  
इत्यादि । कतवर्थोऽचिन्त्यनीय निजमहिमनि प्रकाशिका-शक्तिवैभवे स्वप्रमितिके स्वप्रमाणके स्वस्वरूपे विषयसप्तमीयम् तथाविध-  
निजमहिमविषये इति यावत् । ईरिषे ब्रह्मणि मुह्यति सति अजाजवनिकामजस्य ब्रह्मणा अजावनिकामजत्वाभिमान-वनिं वनीं  
चछाद, स्वमायया तस्य मायां छादयामासेत्यर्थः । अजस्येदमाजमजत्वाभिमानः, तदेव वनिका अत्यल्पवनम्, अल्पत्वादवनमेव  
वनी । अल्पत्वादीप्, तत्राप्यल्पत्वे क्व । निजमहिमानं पुनर्विशिनष्टि—अजातः प्रकृतिः परत्र । तत्र हेतुः—अतस्त्रिरसनमुखेन  
यद्ब्रह्मकं ब्रह्मानन्दस्तस्य मितिर्यत्र । ईरिषे कीदृशे ? द्रष्टुमपि अनीशे । पुनः कीदृशे ? किमिदमिति मुह्यति सति । कञ्चछाद ?  
तत्राह—अजः श्रीकृष्णः । द्वयोरेवाजत्वे कथं तारतम्यमित्याह—परमः । अयं तु परमोज्जः स त्वोपचारिकः । यद्वा, अजा माया,  
अजा चासौ अजवनिका अतिरस्करणी अनावरिका प्रकाशिकेति यावत् । सा चेति कर्मधारयः । तां-प्रकाशिकां स्वकीयां चछाद  
संवृतवानित्यर्थः । किं कृत्वा ज्ञात्वा, ब्रह्मणो मोहं ज्ञात्वा ॥ ५७ ॥ ततस्तस्या संवरणे ब्रह्मा प्रकृतिं प्राप्ता इत्याह—ततोऽर्वागित्यादि ।  
को ब्रह्मा परेतर् मृत वत् प्रतिलब्धत्वा सन् उत्थितः कृच्छ्रादृष्टीर्नैत्राण्युन्मील्यात्मना सह इदमुक्तप्रायवैभवमाचष्टे ॥ ५८ ॥ न केवलं  
तदेवाचष्टे, स्वरूपस्थं वृन्दावनञ्च ददर्शेत्याह—सपदीत्यादि । अभितः सर्वा दिशः पश्यन् पुरुषस्थितं वृन्दावनमपश्यत्, पुरुषस्थित-  
मपि या या दिशः पश्यति तासु तास्वेव पश्यतीत्यर्थः । वृन्दावनमपि व्यापकेन ददर्श । अथवा, पुरोवृन्दावनदर्शनयोग्यता नासीत्,  
पञ्चादेवाहङ्काररहतो ददर्श । कीदृशम् ? जनाजीव्यद्रुमाकीर्णम्, जनाजीव्यद्रुमाः कल्पद्रुमाः । स ब्रह्मा मा शोभा तस्याः प्रियं  
दयितम्,—तस्यास्तत्रैवानुगतत्वात् । मा लक्ष्मीर्वा तस्या अप्रियं सम्यक् प्रीतिस्थानम्, चैकुण्ठादपि मनोहरत्वात् । आत्मना  
सहेत्यत्रैव वान्वेतव्यम् । या या दिशः पश्यति, तासु तास्वात्मना सह वृन्दावनं ददर्शेति वृन्दावनस्य व्यापकत्वम् । अतस्तृतीये  
भगवता ब्रह्माणं यत् प्रत्युक्तम्—( भा. ३।१।३१ ) “तत आत्मनि लोके च भक्तियुक्ता समाहितः । द्रष्टासि मां ततं ब्रह्मन् मयि  
लोकास्त्वमात्मनः ॥” इति तस्येदमुदाहरणं व्याख्यातञ्च तत्रैव तथा ॥ ५९-६० ॥

श्रीनाथचक्रवर्तिपादविरचिता चेतन्यमतमञ्जूषा

अजां जवनिकां चछाद संवृतवान्।मायान्तः—पटसंवरणानन्तरमेव वृन्दावन-स्वरूपदर्शन-योग्यताऽभूदिति  
भावः ॥ ५७-५८ ॥ वृन्दावनं कीदृशम् ? मा प्रियम्, मा शोभा अस्याः प्रियम् । स ब्रह्मा ॥ ५९-६० ॥

श्रीमद्विद्वनाथचक्रवर्तिकृता सारार्थदर्शनी

तावन्मात्र एव मञ्जुमहिमनि निमज्जन्तमनुभासमर्थं ब्रह्माणमालोक्य ततो परस्सहस्रेषु दर्शयितव्येष्वसाधारणेषु निज-  
महामञ्जुमहिमसु तमनघिकारिणमभिपृश्य मञ्जुमहिमदर्शनां समापयामासेत्याह—इतीति । ईरिषे ब्रह्मणि इरा सरस्वती तस्या  
ईशे महाबुद्धिमत्यपीत्यर्थः । किमिदमिति मुह्यति सति पञ्चादृष्टुमप्यनीशे सति परमोज्जः श्रीकृष्णः ज्ञात्वा स्वैश्वर्यरसानुभवे  
तद्योग्यतां वीक्ष्य सपदि अजाजवनिकां योगमायात्मां तिरस्करणीं चछाद यया पुल्ले भुञ्जानात् श्रीदामादिबालकात् तृणं चरतो



वत्सान् वत्सान्वेषकं स्वं चाच्छाद्य स्वरूपभूतान् वत्सबालकादीन् पुनस्तानेव चतुर्भुजादित्वेन दर्शयामास तामन्तरधापयदित्ये  
या वास्तवं वत्सावृणोति अवास्तववस्त्वेव दर्शयति सा माया या तु वास्तववस्तूनामपि मध्ये किमप्यावृणोति किमपि दर्शयति  
योगमायेति मायायोगमाययोर्भेदादजाशब्देनात्र बहिरङ्गा माया न व्याख्येया, क्व मुह्यति ? निजमहिमनि दर्शितचतुर्भुजादित्  
स्वमहेश्वर्यं कीदृशे अतर्क्ये यतः स्वप्रमिति स्वप्रकाशं च तत् कं सुखरूपं च तस्मिन् अत एव अजातः प्रकृतेः परत्र परस्मिन् कर्त  
रसनमुखेन ब्रह्मकैः “अस्थूलमनणु अहस्वम्” इत्यादिकैः श्रुतिशिरोभिर्ब्रह्माभिव्यञ्जकमितिज्ञानं यत्र तस्मिन् स्वल्पे ॥ ५५ ॥  
अर्वाक् बहिः प्रतिलब्धानि अक्षाणि येन सः परेतवत् मृतो यदि कथञ्चित् पुनरुत्तिष्ठति तथेत्यर्थः । विस्मयरसमहाभारमदितत्वादि  
भावः । इदं जगत् ममतास्पदं आत्मनाऽहन्तास्पदेन सह अपश्यत् तयोरपि विस्मृतपूर्वत्वात् ॥ ५८ ॥ ततश्च परमकृपया कृष्णक  
स्वमाधुर्यवैभवं प्रकाशितवानित्याह—सपद्येवेति । सम्यगासमन्तात् परस्परं प्रियाण्येव यत्र तत् ॥ ५९ ॥ तदेवाह—नैसर्गं नैसर्गं  
मिथो दुर्वैरं येषां तेऽपि मनुजव्याघ्रादयः मित्राणीव सहैवासन् अजितस्यावासेन द्रुताः पलायिताः तुदृत्तर्षादयः क्रोधलोभादय  
यस्मात्तस्मिन् ॥ ६० ॥

### श्रीमच्छुक्रदेवकृतः सिद्धान्तप्रदीपः

इत्येवम् इदं सरस्वतीशे किमिदमिति मुह्यति सति पञ्चाद्वष्टुमप्यनीशे सति परमोऽजः श्रीकृष्णः तथा ज्ञात्वा क  
जवनिकां अजारूपां तिरस्करिणीं तदोपरि चछाद प्रसारितवान् मूर्तिव्यूहप्रकाशकसाक्षात्स्वरूपदर्शनार्हं चकार  
फलितोऽर्थः । वक्ष्यमाणस्तोत्रोपपत्तेः कुत्र मुह्यति सति ? अतर्क्ये तर्कागोचरे अनुमानादिभिः प्रतिपादयितुमशक्ये “नेन्द्रियाणि न  
मानम्” इति श्रुतेः । तर्हि कथं तज्ज्ञानं स्यादत आह, अतन्निरसनमुखब्रह्मकमिताविति अतद्भगवत्स्वरूपभित्तं चिदचिदात्मकं स  
तन्निरसनमुखेन तत्तत्पदार्थानां भगवत्स्वरूपत्वनिषेधद्वारा ब्रह्मकैर्वेदान्तैर्मितिज्ञानं यस्मिन् तत्रापि स्वप्रमितिके स्वकीयभक्त्यभि  
प्रतीतेः क आत्माश्रयो विषय इत्यर्थः । “को ब्रह्मणि समीरात्मयमदक्षेपु भास्करे” इति मेदिनीकरकोशात् तस्मिन् स्वप्रकाश  
विषये यतः अजातः परत्र मायातः परस्मिन् अभक्तैर्मायामोहितैर्वेदान्ताभ्यासेनापि ज्ञातुमशक्ये इत्यर्थः । किं बहुना निजमहि  
निजः असाधारणः महिमा यस्य तस्मिन् अत्यद्भुतमूर्तिव्यूहप्रकाशके श्रीकृष्णे कथं तेन किमाकारो मूर्तिव्यूहः प्रकाशितः तत्रापि  
कतमः इत्येवं मुह्यति सति तं च विशेषतो द्रष्टुमनीशे सति तां चच्छादेत्यर्थः ॥ ५७ ॥ ततस्तदनन्तरं को ब्रह्मा अर्वाक् बहिः  
लब्धान्यक्षीणीन्द्रियाणि येन सः परेतवदुत्थितः शवो यथा कथञ्चिदुत्तिष्ठति तद्वदुत्थितः दृष्टीः नेत्राण्युन्मील्य सहात्मना स्वेन  
इदं विश्रम् आचष्ट समन्ततोऽपश्यत् पूर्वमनेकानि ब्रह्माण्डानि तदभिमानिनोऽनेकान् चतुर्मुखान् तत्तन्मूर्त्युपासकान् दृष्ट्वा पञ्चाद्वष्टु  
त्मानं चतुर्मुखमेकमेव ब्रह्माण्डमपश्यदित्यर्थः ॥ ५८ ॥ पुरः स्थितं वृन्दावनं चापश्यत् कथम्भूतं समाप्रियं सन्ततानि आसमन्  
प्रियाणि यस्मिन् तत् ॥ ५९ ॥ यत्र वृन्दावने नैसर्गं नैसर्गिकं स्वाभाविकं दुर्वैरं येषां ते मृगसिंहादयः मित्राणीव सहैवासन् अजित  
श्रीकृष्णस्य आवासेन द्रुताः पलायिताः रुदृत्तर्षादयः क्रोधलोभादयो यस्मात्तस्मिन् तत्राद्वयं ब्रह्मपरमेष्ठ्यचष्टेत्युत्तरेणान्वयः ॥ ६० ॥

### श्रीबलदेवविद्याभूषणकृता वैष्णवानन्दनि

मञ्जुमहिमचुलुकेऽपि निमज्जन्तः ततोऽन्यास्मिस्तदण्वे दर्शयितव्यो अनधिकारिणं विरिञ्चं विज्ञाय हरिस्वरूप  
समापयदित्याह—इतीति । इरा सरस्वती तस्या ईशे तत्पतिरि महाबुद्धिशालिनि विरिञ्चे किमिदमिति मुह्यति सति प  
द्रष्टुमप्यनीशे च सति परमोऽनन्दार्भकः सर्वशस्तं स्वमञ्जुमहिमदर्शने तदनुभवे चायोग्यं ज्ञात्वा सपदि तत्क्षणात् अजाजन्त  
चछाद यथा प्रकृतान् वत्सबालांस्तदन्वेषकस्वपर्यन्तानाच्छाद्य पुनः स्वात्मभूतांस्तान् घनश्यामादिलक्षणानन्दशयन्तामजाजन्त  
योगमायाख्यां तिरस्करणीमन्तर्धापयदित्यर्थः । मायायोगमाययोर्भेदस्तु “विष्णोर्माया भगवती”ति पद्यटिप्पण्यां द्रष्टव्यम् । क्व पु  
तीत्यत्राह—निजे असाधारणे महिमनि दर्शिते घनश्यामादिलक्षणे महेश्वर्ये, कीदृशे अतर्क्ये यतः स्वप्रमितिके स्वप्रकाशविक  
नन्दरूपे इत्यर्थः । तादृशस्य मूर्तत्वादिना अतर्क्यत्वमित्यर्थः । अतएवाजातस्त्रिगुणायाः परत्र तदस्पृष्टे इत्यर्थः । अतन्निरसनमुख  
ब्रह्मकैर्वेदशिरोभिः “अस्थूलमनण्वहस्व” मित्याद्योपनिषद्वाक्यैर्मितिज्ञानं यस्य तस्मिन् ॥ ५७ ॥ अर्वाक् बहिः प्रतिलब्धान्य  
न्द्रियाणि येन सः परेतवदुत्थितः मृतश्चेत् कथञ्चिदुत्तिष्ठति तथेत्यर्थः । विस्मय महाभाव विमदितत्त्वादिति भावः । आत्मना  
सहैदं जगदाचष्टापश्यत् ॥ ५८ ॥ अथ कृपालुः नन्दार्भकः स्वशिष्याय तस्मै स्वमाधुर्याभ्रं वृन्दावनमदर्शयदित्याह—सपद्ये  
अभितो दिशः पश्यन् वृन्दावनमपश्यत् जनाजीव्यैर्नानास्वादुफलरसवद्भिर्द्रुमैराकीर्णं सम्यगासमन्तात् प्रियाणि यत्र यत् ॥ ५९ ॥  
तदेवाह नैसर्गिकं स्वाभाविकं दुर्वैरं येषां ते नृमृगादयो मनुजव्याघ्रादयो यत्र मित्राणीव सहैवासन् अजितस्यावासेन द्रुताः पलायि  
रुदृत्तर्षादयः क्रोधलोभादयो यतस्तस्मिन् ॥ ६० ॥

### श्रीसुबोधिनी

एवमप्रयोजके ब्रह्मणि जाते भगवांस्तद्रूपमुपसंहृतवानित्याहेतीति इति, इत्यमुना प्रकारेणैको वाक्यतो  
द्रष्टुमप्यनीशे मुह्यति च सति तस्य मोहादिकलेशं ज्ञात्वाजाजवनिकां मायारूपतिरस्करिणीं चछादाच्छादितवान्



प्रसारितवान्, यथा ब्रह्मणो दर्शनं न भवति, उद्घाटितमाययैव तेषां दर्शनं न तु निर्माणमत आच्छादनेदर्शनं युक्तमेव, ननु ब्रह्मणो मोहेदर्शने च को हेतुस्तत्राह निजमहिमन्यतर्क्ये सति, भगवतोसाधारणमहिमान्येषां तर्कविषयोपि न भवति, अतः कथं द्रष्टुं शक्यते ज्ञातुं वा ? तदेव कुतस्तत्राह स्वप्रमितिक इति, स्वस्यैव भगवत एव प्रमितिर्यस्य, केवलं स्वसंवेद्यमेव तत् न त्वन्यसंवेद्यं, तत्रापि हेतुरजातः परत्रेति, प्रकृतेः परः सः, प्रकृती चान्ये, अतो यत्र भगवांस्तत्रान्यो नास्तीति भगवत्संवेद्यमेव भगवन्-माहात्म्यं, ननु श्रुत्वा कथं न ज्ञायते ? तत्राहातन्निरसनमुखब्रह्मकमिताविति, ब्रह्मव्यतिरिक्तस्य निरसनद्वारेवोपनिषदो ब्रह्मस्वरूपं बोधयन्ति न तु साक्षादाहृत्य, संकुलतग्रहाभावात्, वैदिकव्यवहारेपि यावदयं बहिर्मुखस्तत्र प्रविशति तादृहिनिरसनेनैव प्रवेशनीयः प्रविष्टस्तु तद्भावमेव प्राप्स्यतीति स्वसंवेद्य एव भविष्यति, अतः प्रथमाधिकारे श्रुतिस्तथैवा 'हाथात आदेशो नेति नेती'ति, अतः श्रुतयो-प्याहृत्य न वदन्तीति युक्तमेव तस्य द्रष्टुमशक्तिर्मोहश्च ततो दुःखं चेति ॥ ५७ ॥ भगवतैवं कृते मूर्छित एव ब्रह्मा पतितस्ततः कियत्कालानन्तरमुत्थितः, अर्वागिव प्रतिलब्धमक्षं ज्ञानं येन, लोकदर्शनार्थमेवोत्थितो न तु भगवद्दर्शनार्थमिति व्यर्थमस्योत्थानमिति दृष्टान्तमाह परेतवदिति, यथा मृत उत्तिष्ठति केनचिन्निमित्तेन तथायमप्युत्थितः पूर्वं मृतो मूर्छितः पश्चादुत्थित इति वा कुच्छादतिकष्टेनैव दृष्टीरुमीत्येवं जगदेव दृष्टवान् ॥ ५८ ॥ ततः सपद्येवाभितः पश्यन् दिशोपश्यत् ततः पुरःस्थितवृन्दावनं चापश्यत् ततस्तस्मिन् वने जीवनार्थमागतल्लोकानपश्यत् तदाह जनाजीव्यमिति, द्रुमाकीर्णमिति द्रुमैर्व्याप्तं न तु शून्यारण्यं समं च तदासमन्तात् प्रियं च ॥ ५९ ॥ ततस्तत्रत्याम् मृगानपि दृष्टवानित्याह तत्र नैसर्गदुर्वैरा इति, स्वभावत एव दुष्टवैरा अप्यश्वमहिषादयः सहैवासन् नरा मृगाश्च किञ्च मित्राणीव, तत्र हेतुरजितस्य भगवत आवासेन गता रुद् तर्षा तृष्णान्यपि कामादयो दोषाः, गतवद्वर्षादिकं यथा भवति तथा सहासन्नितिसम्बन्धः ॥ ६० ॥

### गोस्वामिश्रीगिरिधरलालकृता बालप्रबोधिनी

'एवं मोहमग्नं ब्रह्माणं भगवान् कृपया उज्जहार' इत्याह—इतीति । इत्येवं दृष्ट्वा इरेशे इरा सरस्वती, तस्या ईशे भर्तारि ब्रह्मणि 'किमिदं दृश्यते' इति मुह्यति सति पश्चात्तद्द्रष्टुमप्यनीशे असमर्थे च सति परमोज्जः श्रीकृष्णस्तस्य मोहादिक्लेशं ज्ञात्वा 'अयं लोकाभिमानी ममैश्वर्यं द्रष्टुमयोग्य' इति कृत्वा सपदि झटिति तस्योपरि अजाजवनिकां मायारूपां तिरस्करिणीं चछाद प्रसारि-तवान् । अनेन 'स्वैश्वर्यदर्शनार्थं पूर्वं भगवता स्वमाया प्रसारिता, अन्यथा तद्दर्शनं न स्यात्' इति ज्ञेयम् । 'क्व मोहः को वा मोहे हेतुः' इत्यपेक्षायामाह—अतर्क्य इति । तर्कागोचरे भगवति इत्यर्थः । तत्र हेतुमाह—निजमहिमनीति । निजः असाधारणो महिमा यस्य तस्मिन् इत्यर्थः । दर्शनायोग्यत्वे हेतुमाह—स्वप्रमितिके इति । स्वप्रमितिः स्वप्रकाशं च तत् कं सुखं च तस्मिन्, स्वप्रकाशसुखरूपे इत्यर्थः । तत्र हेतुमाह—अजातः प्रकृतेः परत्र परस्मिन्निति । 'एवंभूते किं प्रमाणम् ?' इत्यपेक्षायामाह—अतदिति । अतन्निरसनमुखेन 'अथात आदेशो 'नेति नेति' 'अस्थूलमनष्वहस्वम्' इत्येवं ब्रह्मव्यतिरिक्तनिरासप्रकारेण ब्रह्मकैः श्रुतिशिरोभिर्मितिज्ञानं यस्मिस्त-स्मिन्नित्यर्थः ॥ ५७ ॥ ततो मायाप्रसारणानन्तरं अर्वाक् बहिः प्रतिलब्धानि अक्षाणि इन्द्रियाणि येन सः को ब्रह्मा परेतवत् सतो यथा कथञ्चित् पुनरुत्तिष्ठेत् तथोत्थितः कुच्छाच्छनेह'ष्टीनेत्राणि उन्मील्यात्मनाऽहङ्कारास्पदेन देहादिना सन्देहं ममकारास्पदं विश्व-मचष्ट अपश्यत् ॥ ५८ ॥ ततः सपद्येवाभितः सर्वतः सर्वा दिशः पश्यन् जनानामाजीव्या जीविकारूपा ये द्रुमारस्तैराकीर्णं व्याप्तम्, समाप्रियं सन्ततानि आसमन्तात् प्रियाणि वस्तूनि यत्र तद्वृन्दावनं पुरतः स्थितमपश्यदित्यन्वयः ॥ ५९ ॥ समाप्रियत्वे हेतुं सूचयन् वृन्दावनं वर्णयति—यत्रेति । यत्र वृन्दावने नैसर्गदुर्वैराः स्वाभाविकप्रतिकार्यवैरवन्तोऽपि नर-व्याघ्रादयः आदिपदेन अहिनकुलादयो मूषक-मार्जारादयश्च मित्राणीव सहैवासन्नित्यन्वयः । ननु 'कथमेवं स्वाभाविकवैरत्यागः ?' इत्यपेक्षायां 'वैरं हि कामक्रोधभयादिभि-र्भवति, ते च सर्वे तत्रत्यानां भगवन्महिम्ना निवृत्ताः । अतः कारणाद्वैरं कथं स्यात् ?' इति सूचयन्नाह—अजितेति । अजितस्य वशीकृतकालकर्मस्वभावादेः श्रीकृष्णस्य आवासेन द्रुताः पलायिता रुद्वर्षादयः क्रोधलोभादयः आदिपदेन भयादयश्च यस्मात्, तथा-भूतं वृन्दावनमपश्यदित्यन्वयः ॥ ६० ॥

### अन्वितायंप्रकाशिका

इतीति ॥ इत्येवं दृष्ट्वा अतर्क्ये तर्कागोचरे निजः असाधारणो महिमा यस्य तस्मिन् स्वप्रमितिः स्वप्रकाशं च तत्कं सुखं च तस्मिन्स्वप्रकाशसुखरूपे अजातः प्रकृतेः परत्र परस्मिन् अतन्निरसनमुखेन "अथात आदेशो नेति नेति" अस्थूलमनष्वहस्वमित्येवं ब्रह्मव्यतिरिक्तनिरासप्रकारेण ब्रह्मकैः श्रुतिशिरोभिर्मितिज्ञानं यस्मिन् तस्मिन् भगवति विषये इरेशे इरा सरस्वती तस्या ईशे भर्तारि महाबुद्धिमत्पतीत्यर्थः । ब्रह्मणि किमिदं दृश्यते इति मुह्यति सति पश्चात्तद्द्रष्टुमप्यनीशे असमर्थे च सति परमोज्जः श्रीकृष्णस्तस्य मोहादिक्लेशं ज्ञात्वा अजाजवनिकां मायारूपां तिरस्करिणीं चछाद अपसारितवान् । तुगभाव आर्षः । "छद, अपवारणे" आषुषीयः । तत्तद् वत्सबालकान् चतुर्भुजादित्वेन दर्शयन्मायामन्तरापायत् । यद्वा । अयं लोकाधिपत्याभिमानी ममैश्वर्यं द्रष्टुमयोग्य इति कृत्वा सपदि झटिति तस्योपरि प्रसारितवान् । अनेन स्वैश्वर्यदर्शनार्थं पूर्वं भगवता स्वमाया न प्रसारिताऽन्यथा तद्दर्शनं न स्यात् इति ज्ञेयम् ॥ ५७ ॥ तत इति ॥ ततो मायाप्रसारणानन्तरम् अर्वाक् बहिः प्रतिलब्धानि अक्षाणि इन्द्रियाणि येन



सः को ब्रह्मा परेतवत् मृतो यथाऽमृतसेकेन कथंचित्पुनरुत्तिष्ठेत् तथोत्थितः कृच्छ्राच्छनैर्दृष्टीर्नेत्राणि उन्मील्यात्मना देहादिना  
इदं विश्वम् अचष्ट अपश्यत् ॥ ५८ ॥ सपदीति ॥ सपदि एव अभितः सर्वतः सर्वा दिशः पश्यन् जनानामाजीव्या जीविकाया  
द्रुमास्तराकीर्णं व्याप्तं समाप्रियं सन्ततानि आसमन्तात् प्रियाणि वस्तूनि यत्र मा लक्ष्मीस्तत्प्रियो भगवान् तेन सहितं वा ह  
वृन्दावनं पुरतः स्थितमपश्यत् ॥ ५९ ॥ यत्रेति ॥ यत्र वृन्दावने नैसर्गदुर्वैरा स्वाभाविकाप्रतिकार्यवैरवन्तोऽपि नरव्याघ्रादयः  
मित्राणीव सहैवासन् यतस्तद्वृन्दावनमजितस्य श्रीकृष्णस्य आवासेन द्रुता पलायिता रुद तर्षादयो क्रोधलोभादयो आदि  
भयादयश्च यस्मात्तादृशमस्ति । अतस्तत्र विरोधाभाव एव ॥ ६० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

दृष्टेश्चर्यात् अजस्य परावृत्तिमाह इतीति । अतर्क्ये जनेस्तर्कागोचरे स्वप्रमितिके स्वस्यैव प्रमितिज्ञानं प्रकाशकं यस्य त  
श्रीकृष्णोपदिष्टज्ञानेनैव गम्यमित्यर्थस्तस्मिन् अतः अजातः प्रकृतेः परत्र परस्मिन् तस्मात् परमेश्वरादन्येऽक्षरब्रह्मतत्स्यमुत्कर्षे  
प्रकृतिपुरुषादयोः अतदस्तेषां निरसनमुखेन परमेश्वरतुल्यत्वनिवेधमुखेन ब्रह्मकेषु श्रुतिशिरस्यु उपनिषत्सु मिति प्रमाणं क  
तस्मिन् तथाचोक्तं श्रुतिस्मृत्योः नतस्मभ्याभ्यधिकश्च दृश्यत इति । निरस्तसाम्यातिशयेन राघसा स्वधामनि ब्रह्मणि रंस्ये च  
इति एवंभूते निजमहिमनि निजः स्वकीयोऽप्यनुत्तुल्यो महिमा यस्य तस्मिन् अतिशयैश्वर्ययुक्ते श्रीकृष्णस्वरूपे इरेशे इरा वाणी तस  
इति ब्रह्मणि किमिदं मया दृष्टमिति मुह्यति तदनंतरं द्रष्टुमप्यनीशे राजसस्वभावादीक्षितुमसमर्थे सति इति मुह्यतं विधिं ज्ञात  
परमः क्षराक्षरेभ्य उत्कृष्टोऽजः प्राकृतजन्महीनः श्रीकृष्णः सपदि शीघ्रं तस्योपरि अजाजवनिकां सर्वजीवावरणकारिणीं मायास  
तिरस्करिणीं चच्छाद आच्छादयामास ॥ ५७ ॥ तत इति तत आच्छादनानंतरं अर्वाक् बहिः प्रतिलब्धानि प्राप्तानि अक्षीणि येन  
परेतवन्मृतवत् को ब्रह्मा उन्मील्य उद्घादय आत्मना स्वदेहेन सह ॥ ५८ ॥ जनानामाजीव्यः फलादिभिर्जीवनाह्नैः द्रुमैराकीर्णं व्या  
समाप्रियं जनानां सम्यक् आसमन्तात्प्रियं हितं यस्मिन् तत् पुरःस्थितं वृन्दावनम् अपश्यत् ॥ ५९ ॥ तदेव विस्तरतो वदति यत्रेति स  
वृन्दावने नैसर्गण स्वभावेन दुर्वैरा अनिवाय्यं वैरयुक्ता नृमृगादयो नरव्याघ्रादयो मित्राणीव सहासन् एकत्र स्थिता वृ  
अजितस्यावासेन निवासेन द्रुता पलायिता रुदतर्षादयो मन्युतृष्णादयो यस्मात् एवंभूतं वृन्दावनमपश्यदिति पूर्वेण संबन्धः ॥ ६० ॥

### भगवत्प्रसादाचार्यविरचिता भक्तमनोरञ्जनी

अणिमेति ॥ अणिमाद्यैः महिमभिः सिद्धिभिः, अजा माया तदादिभिः विभूतिभिः, महदादिभिः, चतुर्विंशतिभिः तत्  
परीताः परितो वेष्टिताः, अजाद्याभिरिति प्रकृतेः पृथगुक्तेः । तत्त्वानां जीवात्मना सह चतुर्विंशतित्वम् ॥ ५७ ॥ कालेति ॥ तस्य  
भगवतो महि महिमा तेन ध्वस्तो निरस्तः महि स्वतन्त्रतारूपो महिमा येषां ते, मूर्तिमद्भिश्च, कालो निमेषादिर्वत्सरान्तश्च स्वभा  
परिणामहेतुश्च संस्कार उद्बोधहेतुश्च कामः कर्महेतुश्च कर्म तद्देहोपलब्धिहेतुश्च गुणाः सत्त्वादयो ज्ञानविक्षेपमोहेहेतवश्च ते आत्मा  
येषां ते, उपासिताः ॥ ५८ ॥ सत्येति ॥ सत्यं विकाररूपासत्यत्वप्रतियोगि च ज्ञानं जाड्यप्रतियोगि च अनन्तोऽजः  
परिच्छेदप्रतियोगि च आनन्दः दुःखप्रतियोगि च तन्मात्रा एकरसमया मूर्तयो येषां ते, उपनिषद्दृशां ज्ञानचक्षुषाम् अपि,  
निश्चितमेव, न स्पृष्टं स्पर्शयोऽयं भूरि माहात्म्यं येषां ते तथाभूताः ॥ ५९ ॥ एवमिति ॥ अजो ब्रह्मा, एवं सचराचरं स्थावरजसु  
सहितं, इदं, सर्वं यस्य भासा विभाति, एवंभूतं यत् परब्रह्मा तदात्मा स्वरूपं येषां तान्, समासान्तर्गतस्यापि परब्रह्म इति प  
यस्येत्यादिविशेषणं छान्दसम् । अखिलान् सकृदेकदेव, ददर्श । यद्वा । अजः, एवं अखिलान् सकृत् परब्रह्मात्मनः ददर्श ।  
पूर्वादि व्याख्याय यस्येत्येतत्पदस्य तद्धाम्ना त्ष्णीमभूदित्युत्तरेणैवान्वयः ॥ ६० ॥

### कृष्णप्रिया

राजन् परीक्षित ! सर्वथा तर्क के अविषय-अगोचर-असाधारण निज महिमा वाले, स्वसंवेद्य, स्वप्रकाश, सुखलक्ष  
प्रकृति-माया से पर, वेदोपनिषद् सरस्वतीजी भी भगवान का साक्षात् रूप से निरूपण करने में असमर्थ होने के कारण, ब्रह्म  
अतिरिक्त कोई वस्तु नहीं है ऐसा निवेद्य मुख सचिदानन्द स्वरूप का किसी प्रकार कुछ संकेत ही करता है "ऐसे वाणीय  
ऐसे भगवान् श्रीकृष्ण की महिमा में समस्त विद्याओं के अधिपति ब्रह्माजी भी मूक बन गये और यह सब क्या है मैं क्या से  
रहा हूँ" ऐसे अकुला उठे लेकिन दर्शन करने में भी असमर्थ हो गये । ब्रह्माजी की ऐसी दयनीय दशा को, स्थिति को देख  
दयानिधि अजन्मा भगवान ने अपनी माया का परदा बिना विलम्ब ढक दिया ॥ ५७ ॥ स्वरूपाच्छादन के अनन्तर भगवान्  
से ब्रह्माजी के अन्तःकरण में ज्ञानोदय हुआ । अब बाह्य ज्ञान प्राप्त कर ब्रह्माजी जैसे मृत्यु पाकर पुनः पुनरुज्जीवित बने  
सचेत हो उठे । सचेत दशा पाने के बाद ज्यों त्यों करके अति श्रम से ब्रह्माजी निज नेत्र खोले तब कुछ अंश में ब्रह्माजी अपने  
देह और इस जगत् को देख पाये ॥ ५८ ॥ बहिर्दृष्टि पाने के बाद ब्रह्माजी ने चारों ओर देखा, सबसे प्रथम दिशाएँ पुनः श्री  
श्रीवृन्दावन का दर्शन सम्मुख दर्शन पाया । श्रीवृन्दावन सबको एक समान प्रिय लगता है । जन जीवन देने वाले निज



फलफूल समृद्ध तत्त्वरो से सधन यह श्रीवृन्दावन है ॥ ५९ ॥ श्रीवृन्दावन में श्रीवृन्दावनविहारी श्रीकृष्ण भगवान् नित्य विराजते हैं। इसलिये तृष्णा-काम-क्रोध-लोभ आदि दोष सबके अनायास दूर हो गये थे। स्वभाव से ही दुष्ट वैर भाव रखने वाले मृगादि पशुपक्षी वृन्द और नर-नारी निर्वैर मित्र बन कर रहते थे ॥ ६० ॥

तत्रोद्बृहत् पशुपवंशशिशुत्वनाट्यं ब्रह्माद्वयं परमनन्तमगाधबोधम् ।

वत्सान् सखीनिव पुरा परितो विचिन्वदेकं सपाणिकवलं परमेष्ठ्यचष्ट ॥ ६१ ॥

दृष्ट्वा त्वरेण निजधोरणतोऽवतीर्य पृथ्व्यां वपुः कनकदण्डमिवानिपात्य<sup>१</sup> ।

स्पृष्ट्वा चतुर्मुकुटकोटिभिरङ्घ्रियुग्मं नत्वा मुदश्रुसुजलैरकृताभिषेकम् ॥ ६२ ॥

उत्थायोत्थाय कृष्णस्य चिरस्य पादयोः पतन् । आस्ते महित्वं प्रादृष्टं स्मृत्वा स्मृत्वा पुनः पुनः ॥ ६३ ॥

शनैरथोत्थाय विमृज्य लोचने मुकुन्दमुद्रीक्ष्य विनम्रकन्धरः ।

कृताञ्जलिः प्रश्रयवान् समाहितः सवेपथुर्गद्गदयैलतेलया<sup>२</sup> ॥ ६४ ॥

इति श्रीमद्भागवते महापुराणे पारमहंस्यां संहितायां दशमस्कन्धे त्रयोदशोऽध्यायः ॥ १३ ॥

प्रक्षिप्तेषु द्वितीयोऽध्यायः

कर्ममक्षमा

अन्वयः—तत्र परमेष्ठी अनन्तं परं अगाधबोधं पशुपवंशशिशुत्वनाट्यं उद्बृहत् पुरा इव परितः सखीन् वत्सान् विचिन्वत् सपाणिकवलं एकं अद्वयं ब्रह्म अचष्ट ॥ ६१ ॥ दृष्ट्वा त्वरेण निजधोरणतः अवतीर्य पृथ्व्यां कनकदण्डं इव वपुः निपात्य चतुर्मुकुटकोटिभिः अङ्घ्रियुग्मं स्पृष्ट्वा नत्वा मुदश्रुजलैः अभिषेकं अकृत ॥ ६२ ॥ प्राक् दृष्टं कृष्णस्य महित्वं पुनः पुनः स्मृत्वा स्मृत्वा पुनः पुनः उत्थाय उत्थाय चिरस्य पादयोः पतन् आस्ते ॥ ६३ ॥ अथ शनैः उत्थाय लोचने विमृज्य मुकुन्दं उद्रीक्ष्य विनम्रकन्धरः कृताञ्जलिः प्रश्रयवान् समाहितः सवेपथुः गद्गदया इलया ऐलत् ॥ ६४ ॥

समाप्तः त्रयोदशोऽध्यायः ।

श्रीधरस्वामिविरचिता भावार्थदीपिका

तत्र च परमेष्ठी ब्रह्मा इव पुरा पूर्वदेव ब्रह्म अचष्टापश्यत् । कथंभूतम् । पशुपवंशशिशुत्वं नाट्यमुद्बृहत् । नाट्यमित्यत्र हेतुः—अद्वयमित्यादि अद्वयं च वत्सान्विचिन्वत् । एकं च सखीन् । अगाधबोधं च विचिन्वत् । अनन्तं च परितो विचिन्वत् । परं च शिशुत्वमुद्बृहत् । ब्रह्म च सपाणिकवलमिति नाट्यमेवोद्बृहदित्यर्थः ॥ ६१ ॥ निजधोरणतः स्वनाहनात्त्वरेण वेगेनावतीर्य दंडवन्नत्वा चतुर्णां मुकुटानामग्रैरङ्घ्रियुग्मं स्पृष्ट्वा मुदश्रुसुजलैरानंदाश्रुणुः सुजलैरभिषेककरोदिति ॥ ६२ ॥ चिरस्य चिरं पादयोः पतन्नास्ते ॥ ६३ ॥ सवेपथुः सकंपा अत एव गद्गदया अनुकरणमेतत् । इलया वाचा ऐलताऽस्तीत् ॥ ६४ ॥

इति श्रीमद्भागवते महापुराणे दशमस्कंधपूर्वार्धे टीकायां ब्रह्ममोहनिरूपणं नाम त्रयोदशोऽध्यायः ॥ १३ ॥

श्रीवंशीधरकृतो भावार्थदीपिकाप्रकाशः

तत्र वृन्दावने । इत्यर्थ इति—नाट्यविनाद्वयस्य वत्सविचयनम्, एकस्य सखिविचयनम्, अगाधबोधस्य विचयनम्, अनन्तस्य परितो विचयनं परस्य शिशुत्वं, ब्रह्माणः सपाणिकवलत्वं च कदाचिदपि न संपनीपद्यत इति भावः । ततः स्वरूपभूतानि चतुर्भुजत्वादीनि योगमाययैवाच्छाद्य प्रकटमेवाद्वयं ब्रह्म श्रुत्युक्तं दक्षितसर्वस्वरूपमूलभूतं स्वरूपं दर्शयामास । कीदृशम्—पशुपवंशशिशुत्वेऽपि प्रौढपरमचतुरोचितं नाट्यं मत्प्रभुर्मया मोहित एवेति ब्रह्माणं मिथ्याभिमानं प्राहयितुं शास्त्रे वत्सान् दृष्ट्वापि पुल्लिङ्गेऽपि सखीनदृष्ट्वाप्यदर्शनाभिनयं नटानां कर्मोद्बृत् । दर्शितानां ब्रह्मादिस्तंबपर्यंतानामाच्छादनादद्वयं सर्वमूलस्वरूपत्वात्परं दर्शितेभ्यश्चिद्वैभवेभ्योऽप्यपरेषां चिदानंदमयपरं सहस्रमहावैभवानां विद्यमानत्वादनन्तं परमेष्ठिनो वराकस्य का गणना, श्रीबलदेवाद्यैरवतारैरपि दुःप्रवेशत्वाद्गाधबोधम् उक्तलक्षणप्राप्ताद्याद्वैतान् सखींश्च पुरैव परितः इतस्ततो विचिन्वदिति वत्सबालान्वेषणं पूर्ववर्षे ब्रह्मणा मायामोहितत्वाद्यथार्थमेवागतम् । अधुना तु मायासक्तत्वात्छादलतृणं चरतो वत्सान्युल्लिं च भुंजानान्बालान्पश्यता स्वापहृतान्मायि-

१. निपात्य—बीर. ; गो. प्र. पु. ; निपात्य—श्रीधर. वंशी. विज. विश्व. शुक्र. २. पदयोः—व. पु. टी. ३. मेढरेत्या—बीर. ।

४. पूर्वार्धे—श्रीधर. ।



१२६

कवत्सवालांश्चापश्यता तेन मन्मोहनायंमभिनयमात्रमित्यवगतम् । अत एव 'नौमीड्य ते' इत्यग्रिमस्तुतिवाक्येन वत्सवालां  
विचिन्तत इति विशेषणं नोपन्यस्तम् । स्वरूपभूतानां वासुदेवमूर्तीनां स्वभेदानां योगमाययैवाच्छादनादेकं भक्तमनोहरमाधुरी-  
लीलामयत्वात्सपाणिकवलम् । अत्र कस्मिंश्चिदधिकारिणि निकृष्टे धर्मधर्माभावरहितं निराकारं ज्ञानमात्रं यद्ब्रह्मेतिप्रसिद्ध-  
तदपि योगमाययैव तद्दृष्टीः प्रति चिदानन्दमयानामपि रूपगुणनामलीलापरिकरधामादीनामाच्छादनाज्ज्ञानमात्रस्यैव प्रकाश-  
नात्संगतमित्येवमेव मिथो विरुद्धार्था अपि श्रुतयो निर्विरोधमेव संगमयितव्या इति दिक् । तत्र पशुपवंशशिशुत्वनाट्यमेवोद्ब्रह्म-  
तु स्वरूपमिति श्रीभागवतस्य मोहिनीत्वप्रतिपादकमेव व्याख्यानमत एव स्वामिनोऽपि स्तुतौ भगवतः कर्मत्वे ज्ञाते प्रयोजना-  
तु स्वरूपमिति श्रीभागवतस्य मोहिनीत्वप्रतिपादकमेव व्याख्यानमत एव स्वामिनोऽपि स्तुतौ भगवतः कर्मत्वे ज्ञाते प्रयोजना-  
पेक्षायां भगवानेव प्रयोजनमिति व्याख्यातत्वान्निराकारत्वं नाभिमतम्, न ह्यवास्तवीभूतं वस्तु स्तुतिप्रयोजनीक्रियत इति तत्त्वमिति  
चक्रवर्ती ॥६१॥ 'युयं पत्रं च घोरणम्' इत्यमरः । कनकदंडमिव हेमयष्टिरिव । इदमेव नराकृति परं ब्रह्म सर्वमूलभूतमित्यवगम्य  
स्वरया बाह्यादुत्तीर्य देहाभिमानं परित्यज्य भूमौ दंडवत्पपात । भक्त्युद्भूताभ्रूणां पावित्रयात्सुप्रयोगः ॥६२॥ महित्वमनंतब्रह्माण्ड-  
प्रदर्शनरूपम् ॥ ६३ ॥ अत एव सकंपत्वादेव । एतद्गद्गदयेत्येतत्, अनुकरणं वाच एव तच्च तद्वत्तन्नेतिलक्षणकम् । ईड्यतेऽनेयेति  
ईडा डलयोरैक्यत्वादीवेति । ह्रस्वेकारादिरप्ययं वाग्वाचकोस्ति । ऐलत 'ईड्-स्तुतौ ॥ ६४ ॥

इति श्रीमद्भागवतभाषार्थदीपिकाप्रकाशे दशमस्कन्धे पूर्वाद्धे त्रयोदशोऽध्यायः ॥ १३ ॥

**श्रीमज्जीवगोस्वामिकृता वैष्णवतोषिणी**

ततश्च तत्तत्सर्वफलं साक्षाच्चकारेत्याह—तत्रेति ब्रह्मेति । प्रापञ्चिकानां तेषां तेनैवाविर्भावादिदर्शनेन तदाद्यन्तयोरेक-  
स्वरूपोदयेन च तत्तत्लक्षणक्रान्तत्वात् । ननु, सम्प्रति दृश्यमानप्रपञ्चस्यान्यत् कारणमस्तु तत्राह, अद्वयं “एकमेवाद्वितीयं ब्रह्म”  
इति श्रुतेः । सजातीयभेदरहितं ततो दृष्टं परित्यज्य किमर्थमदृष्टं कल्पयेत्—तत्रेदमप्येकं तत्र तत्र स्वशक्त्येकमात्रसहायं पूर्वयुक्त्या  
बहुभूतित्वेऽपि सत्यज्ञानादिस्वरूपैकभूतित्वमित्यर्थः । अनेन विजातीयसम्भेदश्च निषिद्धः । केषाञ्चित् स्वगतभेदनिषेधश्च शक्तिशक्ति-  
मतोभेदविवक्षया एवं सर्वकारणत्वेन सर्वपरत्वमनन्तत्वं तथा सर्वज्ञत्वसत्यसङ्कल्पत्वसर्वातक्यंस्वरूपतच्छक्तित्वादिभिरगाधबोधत्वं  
च प्रसिद्धम् । महापुरुषादिकारणनराकृतित्वेनैव सर्ववृहत्तमत्वात् ब्रह्मत्वं साधयित्वा परं ब्रह्मापश्यदित्युक्तं वक्ष्यते च ‘अद्यैव त्वद्वदे’  
इत्यादि तदेवमनुभूतपारमेश्वर्यस्य “लोकवत्तु लीलाकैवल्यम्” ॥२॥१३॥ इति न्यायेन सर्वलीलानिधानस्य तादृशनराकृतित्वोचित-  
परमलीलामाधुर्यमप्यनुभूतवानित्याह, तत्र तादृशे श्रीवृन्दावने पशुपवंशशिशुत्वं श्रीगोपराजकुमारलीलत्वमेव नाट्यं वैचित्र्यभिस्तद्वत्  
परमचमत्कारकारकम् उत्सवोत्कृष्टतया वहत् यत्नेन बिभ्रदिति तत्र च तादृशब्रह्मत्वादिधर्माणामप्युपसर्जनताजननीं ब्रह्मादि-  
चाण्डालपय्यन्तजनमनोहरां निजजनप्रेमवशतामयीं कामपि लीलामनुभूतवानित्याह—वत्सानिति । “सर्वं विधिभूतं कृष्णः सहस्र-  
वज्रगाम ह” इति तेषां ज्ञातत्वात् पुरेव विचिन्वदित्यर्थः । अन्यत्तद्व्याख्यावत् एवं वत्सरं यावत्तेनैव रूपेण वत्सबालपालकतया  
तत्परोक्षमवस्थितिस्तस्य गम्यते ब्रजे गमनं च स्वस्वरूपप्रकाशद्वैतेन जनकश्रुतदेवगृहगमनवत् तत्प्रकाशे कालगमनं च सखीनामिव  
तस्यापि सङ्क्षेपेणैव ज्ञातं कवलादीनां तथैव स्थितेरिति ज्ञेयम् ॥ ६१ ॥ कथं नत्वेत्येतदाह—पृथ्व्यामिति पादद्वयेन । तेन देवाभि-  
मानापगमपि बोधयति, अन्यथा न हि देवा भुवं स्पृशन्तीति न सिद्ध्येत् कियद्वेदं “तद्भूरि भाग्यमिह जन्म” इत्यादि वक्ष्यमाणात्  
कनकेति तद्वपुष ईषद्रक्तपीतवर्णत्वात् चतुर्मुकुटाग्रैः स्पृष्ट्वेति चतुर्दिक्षु स्थितानां चतुर्णामपि कृताथर्थाय क्रमेण परिवृत्त्या भूमौ  
ललाटपातनात् पञ्चादानन्दोदयेन चुम्बन्निवाङ्घ्रिस्पर्शानमुखैरपि कृतवानिति ज्ञेयम्, अकृताभिषेकमित्युपपत्तौ अनेनाश्रणामत्यन्त-  
बाहुल्यं बोध्यते ॥ ६२ ॥ उत्थायोत्थाय पतन् पुनः पुनश्चिरमास्ते आसीत् लकारव्यत्ययश्छान्दसः साक्षात्पश्यत इवोक्तैरोपचारिका  
वा तत्र पतने हेतुः महित्वमिति उत्थाने हेतुस्तु तच्छ्रीमुखदिदृक्षैव ज्ञेयः ॥ ६३ ॥ शनैरिति भक्त्युद्वेगेण प्रणामपरित्यागाशक्तौ किं  
वा प्रेमभराक्रान्त्या स्वभावत एव जाड्यापत्तौ लोचने विमुञ्च्येति गलदध्वधारया सम्यग्दर्शनाशक्तौ अष्टलोचनत्वेऽपि लोचनद्वयोक्ति  
श्रीभगवदभिमुखवर्त्यपेक्षया मुकुन्दमिति मुक्तिदातृतीर्थत्वेऽपि मुक्तिशब्दस्य भक्तावपि सम्मतत्वात् यथा पञ्चमे यथा वर्णविधान-  
मपवर्गश्च भवतोत्थारम्भ अनन्यभक्तियोगलक्षणा इति उद्दीक्ष्य उच्चैर्विलोक्य पञ्चाद्विशेषतो नम्रकन्धरः सन् अपराधभयलज्जादिना  
इति श्रीब्रह्मणो भक्तिविशेषेण वत्सादिमार्गणप्रायार्थं भ्रमणं विहाय स्थिरीभूतोऽनाविति गम्यते । समाहित इत्यनेन सवेपथुर्यदु-  
दयेति प्रेमसम्यल्लक्षणेन च स्तोत्रस्य परमसम्यकत्वं सूचितम्, ऐलत् ऐटलकारोच्चारणं गददभावानुकरणेनैव अन्योऽन्यं पूर्वं पूर्वं  
चोत्तरोत्तरमपि स्फुटं सर्वमेतन्महाश्रयं विलोकयति मन्मनः ॥ ६४ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतवैष्णवतोषिण्यां त्रयोदशोऽध्यायः ॥ १३ ॥

श्रीमज्जीवगोस्वामिकृता बृहद्वैष्णवतोषिणी

ततश्च श्रीकृष्णं ददर्शेत्याह—तत्रेति । अब्दगतेऽपि पूर्व्वदवत्स-सखिगण-मार्गणादिकं श्रीब्रह्माणः परमकोतुकाय; किंवा भावि-मोह-निवृत्तिनिज-सहचराणां पूर्व्ववत् समागमादिमुत्थार्यम् । अन्यतोऽर्थ्याख्यातम् । तत्र तादृशं वस्त्वीदृग्वर्तत इति चमत्कार-विशेषस्य भक्तिविशेषस्य वा कारणत्वे तात्पर्य्यम्, न तु ब्रह्मदृष्टाविति; यद्वा, परंब्रह्म श्रीभगवन्तमचष्ट । कथम्भूतम् ? पशुप-बन्ध-



शिशुत्वेन श्रीनन्दकुमारत्वेन नाट्यं लीलापुद्गलः यद्वा, पशुप-वंशोगोपवेगुस्तस्मिन् शिशुत्वं वादनादि-परत्वम्, तदेव नाट्यपुद्गलः कदाचित् कौतुकेन दक्षिणेन हस्तेन, कदाचित् वामेन तस्य वादनात्, कदाचिच्च भोजनार्थं जठरपट-सन्धौ न्यसनात् । कथम्भूतं नाट्यम् ? अद्वयमसाधारणमित्यर्थः । कथम्भूतं परं ब्रह्म ? एकमेकाकि-वत्सवालादिरूप-संवरणादत एव पुरेव विचिन्वत् । अन्यत् समानम् । एवमेषां श्रीब्रह्माष्टानां यथोत्तरं श्रद्धयुक्तम् ॥ ६१ ॥ कथं नत्वेत्येतदाह—पृथ्यामिति पादद्वयेन; तेन देवाभिमानाप-गममपि बोधयति, अन्यथा 'नहि देवा भुवं स्पृशन्ति' इति तत्र सम्भवेत् । कनकेति श्रीब्रह्मपुष्प ईषद्वक्तृमीतवर्णत्वात् । चतुर्मुकुटाग्रैः स्पृष्ट्वेति शिरसश्चतुर्दिशं वर्त्तमानानां चतुर्णां मुखानां कृतार्थतार्थं क्रमेण परिवृत्य चतुर्ललाटानां भूमौ निपातनात्; अतएवोक्त-मभितः पातयित्वेति, तथा भयादिव दूरतो नतिश्च बोधयति । पश्चादानन्दोदयेनाङ्घ्रियुग्मस्पर्शनं मुखैर्ज्ञेयम् । अकृताभिषेकमिति तस्यैवाभिषेकोक्तः; अनेनाश्रूणामत्यन्त-बाहुल्यं च बोध्यते । यद्वा, पदमस्पृशतो ब्रह्मणस्तादृश्यश्रुद्धारा स्नुता, यया चरणाभिषेकोऽ-भूत् । यद्वा, श्रीवृन्दावनस्याभिषेकमिति ॥ ६२ ॥ ततश्चोत्थानानन्तरं श्रीमुखदर्शनानन्दविशेषेण पादाब्जयोरेव चिरं पतन्नास्त इति प्रणाम-बाहुल्यं बोधयति । यद्वा, पुनः पुनरिति सर्व्वरेवात्वेति; तथापि वीष्पाद्वयं परमहर्षभरोदयात्; यद्वा, महिमविशेष-दर्शना-द्भक्तिविशेषेणादी श्रीचरणाब्जयोर्दण्डवत् पतति, तदनन्तरं श्रीमुखदर्शनलोभेनोत्तिष्ठति, पुनर्माहात्म्य-स्मरणात् पतति, पुनस्तथै-वोत्तिष्ठतीत्येवं चिरमवर्त्ततेत्यर्थः ॥ ६३ ॥ शनैरिति भक्त्युद्वेगेण प्रणाम-परित्यागाशक्तेः । अष्टलोचनत्वेऽपि लोचनद्वयोक्तिः श्रीभगवदभिमुखवर्त्ति-मुखस्य लोचनाभ्यामेवोद्बोद्धीक्षणात् । यद्वा, प्रतिमुखं नेत्रद्वयमिति लोचनाभ्यां सर्व्वान्प्येव तान्युपलक्षितानि । मुकुन्दमिति तं प्रति परमानन्दप्रदत्वाभिप्रायेण, उद्बोध्य निजमुखमुत्पाप्योर्च्चैर्विशेषेण दृष्ट्वा, पश्चाद्विशेषतो नम्रकन्धवः सन् माया-विस्तारणापराधतो भयलज्जादिना, किंवा भक्तिस्वभावेन प्रश्रयवान् विनयीति प्रीतभक्तिस्तथा । समाहित इत्यनेन सवेपयुर्गदगदेति प्रेमसम्पल्लक्षणेन च स्तोत्रस्य परमसम्यक्त्वं सूचितम् । 'इला' सरस्वती, तथा सर्व्वथैव वाचेत्यर्थः; -चतुर्मुखानां कृतार्थतायै तैः सर्व्वैरेव स्तवनात् । ऐलतेत्यादौ लकारप्रयोगः प्रोक्त-श्रीब्रह्मभाव-विशेष-स्मरणेन श्रीवादरायणेरपि भावविशेषाविर्भावाद्वाग्वि-कारापत्तेरिति श्रीब्रह्मणो भक्तिविशेषेण वत्सादि-मार्गणार्थं भ्रमणं विहाय स्थिरोभूय स्थितममुमसौ तुष्टावेति ज्ञेयम् । एवमध्या-येऽस्मिन्नप्यारम्भादन्तान्तं प्रतिपदादिकं यथोत्तरामधिकमाश्रय्यमभिज्ञैरुक्तम् । तत्र तथा राजप्रश्नानुमोदनं प्रथममाश्रय्यम्; तत्र च विद्-दृष्टान्तेन सारग्राहिसत्तां श्रीभगवत्कथापरता स्वभाववर्णनम्; ततोऽपि श्रीभगवता सरः पुलिनश्लाघनम्; ततोऽपि क्षुत्पीडा-विज्ञापनम्; ततोऽपि बालकानां भोजनपरिपाटी; ततोऽपि श्रीभगवतो भोजनमुद्रा; ततोऽपि विदूरगतवत्सानयनार्थं मित्राणामाश्वा-सनपूर्व्वकं स्वयंगमनम्; तत्रापि सपाणिकवलत्वम्; ततोऽपि दुर्गमस्थानेषु प्रयत्नेन वत्सान्वेषणम्; ततोऽपि मायया ब्रह्मणा वत्स-वत्सपवर्गाणां मोहनमाच्छादनञ्च; ततोऽपि परमव्यग्रतया श्रीभगवता वत्सवत्सपानां सर्व्वत्रान्वेषणम्; ततोऽपि सद्य एव ब्रह्माशेष-चेष्टितज्ञानम्; ततोऽपि तन्मातृणामिव ब्रह्मणोऽपि प्रमोदनेच्छा; ततोऽपि वत्सवत्सपादितत्तद्रूपतावातिकौशलम्; ततोऽपि तैः सह पूर्व्ववत् क्रीडा; ततोऽपि तत्तन्मातृणां स्नेहोद्वेकस्ताभिलालनादिविशेषश्च; ततोऽपि पूर्व्वतोऽन्योऽन्यं स्नेहविशेषस्ततोऽपि श्रीबलदेवस्य चिरं तत्तत्त्वाज्ञानम्; ततोऽपि तद्बोधनार्थं वत्सरान्ते गवां गोपानाञ्च स्नेहविशेषप्रकाशनम्; ततोऽपि रामेण विचारविशेषतो वितर्कणम्, श्रीभगवदुक्त्यैव तत्सम्यग्बोधनञ्च; ततोऽपि श्रीब्रह्ममोहस्तत्रापि ब्रह्मणा तत्त्वतस्तत्तद्रूपदर्शनम्; तत्र च तत्तत्त्वं तत्तन्माहात्म्यञ्च; ततोऽपि परमविस्मयेन ब्रह्मणो निश्चेष्टतादि; ततोऽपि सद्य एव तत्तद्रूपादिसम्बरणम्; ततोऽपि ब्रह्मणो व्युत्थान-प्रकारः, श्रीवृन्दावनादिदर्शनप्रकारः, श्रीभगवद्दर्शनविशेषः, नमस्कारमुद्राप्रेमाश्रुभिरभिषेको मुहुर्गुह्यं पतनञ्च प्रेमस्तुत्यारम्भ-श्चेत्येवं क्रमेण तत्तदवान्तरेऽपि प्रकरणविषयकाश्रय्यपरम्परा द्रष्टव्या । अन्या च ग्रन्थविस्तरभयात् विस्तार्य्यते । श्रीभगवद्भक्ति-रसिकानां विचारेण सा स्वमेव हृद्वेद्यैव ॥ ६४ ॥

इति श्रीमद्भागवते महापुराणे दशमस्कन्धे पूर्व्वार्द्धे श्रीश्रील-सनातनगोस्वामिपाद-कृतार्थां

श्रीवृहद्देववतोपण्यां श्रीदशमटिप्पण्यां त्रयोदशोऽध्यायः ॥ १३ ॥

### श्रीसुदर्शनसूरिकृतशुकपक्षीयम्

पशुपवंशे गोपवंशे शिशुत्वस्य बाल्यस्य नाट्यपुद्गलः अद्वयमेकं नारायणं श्रीकृष्णाख्यं ब्रह्म अद्वयमिति निःसमाभ्यधिकम् एकं सपाणिकवलं करधृतस्निग्धकवलम् अचष्टापश्यत् ॥ ६१ ॥ निजवाहनहंसात् अवतीर्य पृथिव्यां वपुरभिपात्य चतुर्मुकुटकोटिभिः अङ्घ्रियुग्मं स्पृष्ट्वा नत्वा च मुदभ्रसुजलैरभिषेकमकृत ब्रह्मेत्यध्याहारः परमेष्ठीति पूर्वपदस्यान्वयो वा ॥ ६२ ॥ उत्थायोत्थाय श्रीकृष्णपदयोः पतत् चिरस्यास्ते ॥ ६३ ॥ अथ तन्महित्वं शनैः स्मरन्नेवोत्थायाश्रुपिच्छिले लोचने विमृज्य मुकुन्दं स्वस्य दमनो-पयोग्युपायमहावदान्यं तं मोक्षदमुदवीक्ष्य तदानीं तस्य स्वाभाविककृष्णस्य प्राग्दृष्टं महित्वं पुनः पुनः स्मृत्वा कृपाञ्जुरञ्जितं लोचनयुगलं पिबन्निवोद्बोध्य स्वस्य तत्कृपाविस्मरणेन कृतघ्नत्वमिवालोच्य विनम्रकन्धरः तादृशापराधनिवृत्त्यर्थं कृताञ्जलिः उत्तरत्रापराधस्यानुवृत्तिनिराकरणुरिव प्रश्रयवान् समाहितः श्रीमन्नारायणस्य तस्य ध्यानानन्दमनोज्ञ एव सवेपयुः उपर्यपि गद्गदया इत्या वाण्या तं साक्षात्कृतस्वरूपरूपगुणविभूतिकं ऐलताऽस्तौ ॥ ६४ ॥

इति श्रीमद्भागवतव्याख्याने दशमस्कन्धे श्रीसुदर्शनसूरिकृतशुकपक्षीये त्रयोदशोऽध्यायः ॥ १३ ॥



## श्रीमद्वीरराघवाचार्यकृता भागवतचन्द्रचन्द्रिका

तत्र च परमेष्ठो ब्रह्मा पुरेव पूर्ववत्तथैवापश्यत् कथम्भूतं गोपालशिशुत्वनटनमुद्रहत् श्रीकृष्णात्मकं परं ब्रह्माद्वयं स्वतुल्य-  
वस्त्वन्तररहितं स्वतुल्यगोपालकान्तररहितं वा अपरिच्छिन्नज्ञानस्वरूपम् अनन्तं त्रिविधपरिच्छेदरहितं एकमसहायं पाणौ  
कवलेन सहितं सखीं च वत्सान् विचिन्वत् एवम्भूतं कृष्णात्मकं ब्रह्माऽचष्टेत्यर्थः ॥ ६१ ॥ इत्थं दृष्ट्वा त्वरया निजघोरणात्स्व-  
बाहनादवतीर्य पृथिव्यां कनकदण्डमिव स्वशरीरं पातयित्वा चतुर्णां मुकुटानां किरीटानां कोटिभिरग्रैरङ्घ्रियुग्मं स्पृष्ट्वा आनन्दा-  
श्रु रूपैः सलिलैः अभिषेकमकृताकरोत् ॥ ६२ ॥ चिरस्य चिरं पादयोः पतत् उत्थायोत्थायेत्यनेन पुनः पुनः यतनिति सूचितम् ।  
प्राग्दृष्टं श्रीकृष्णस्य माहात्म्यं पुनः पुनः स्मृत्वाऽस्त इत्यर्थः ॥ ६३ ॥ अथ शनैरुत्थाय नेत्रे विमृज्य मुकुन्दम् उद्दीक्ष्य विनम्रा  
कन्धरा ग्रीवा यस्य सः अत एव बद्धाञ्जलिः विनयवानेकाग्रचित्तः सवेपथुः सकम्पः अत एव गद्गदया वाण्या ऐलत तुष्टाव ॥ ६४ ॥

इति श्रीमद्भागवते महापुराणे दशमस्कन्धे श्रीमद्वीरराघवाचार्यकृतभागवतचन्द्रचन्द्रिकायां त्रयोदशोऽध्यायः ॥ १३ ॥

## श्रीमज्जीवगोस्वामिकृतः क्रमसन्दर्भः

तत्रेति । ब्रह्म “अद्यैवत्वद्वहेज्य” इत्यादिन्यायेन नराकृतितयैव परब्रह्म तदपश्यत् अत एवाद्वयमित्यादि एवमपि  
“लोकवत्तु लीलकैवल्यम्” २।१।३३ इति न्यायेन सर्वलोलविधानस्यापि तस्य तादृशविर्भावाभीष्टलीलामनुभूतवानित्याह-  
तत्रेति । श्रीगोपराजकुलतिलकलीलत्वमेव नाट्यं तद्वच्चमत्कारकारकं तदुत्कृष्टतया बहत् यत्नेन बिभ्रत् तत्राप्युपसर्जनं कृतं  
परब्रह्मत्वभावां निजजनप्रेमवशतामयीं काञ्चित् तदन्तरीणां लीलामनुभूतवानित्याह-वत्सानिति । अन्यत् टीकादृष्टम् ॥ ६१-६२ ॥  
पुनः पुनश्चिरमास्ते ऐलत पेटट ॥ ६३-६४ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतक्रमसन्दर्भे त्रयोदशोऽध्यायः ॥ १३ ॥

## श्रीमज्जीवगोस्वामिकृतः बहत्क्रमसन्दर्भः

अथ प्रकाशिकां मायामन्तर्धाप्य स्वरूपेण स्थितमेकमेव ददर्शेत्याह-तत्रोद्बुद्धित्यादि । स परमेष्ठो एकमद्वयं ब्रह्माचष्ट  
ददर्श । कीदृशम् ? वत्सान् सखींश्च पुरेव विचिन्वत् । पुनः कीदृशम् ? पाणिकवलं पाणौ कवलो यस्य, परं परात्परम्, अनन्तमेक-  
मप्यपरिच्छिन्नम्, अगाधबोधमनवाहा बोधम् । ननु कथमेकत्वम्, (भा० १०।१३।४६) “ततः सर्वे वत्सपालाः” इत्यादी  
(भा० १०।१३।४४) सत्यज्ञानानन्तानन्दमात्रैकरसमूर्तयः” इति स्वस्यैव बहुत्वात् । सत्यमित्याह-पशुपवंशशिशुत्वनटनमुद्रहत्,  
पशुपानां, गोपानां वंश पृथक् पृथग्ववायास्तेषां शिशवो बालकास्तेषां भावः स्वरूपं तदेव नाट्यं नाटकीयवस्तु तदयथा प्रवेश-निर्ग-  
माभ्यामाविर्भावतिरोभाववत्, तथा तदुद्बुद्धत् (भा० १०।१३।४६) “अदृश्यन्त घनश्यामाः” इत्यादिना ये ये दृष्टाः, तेषां सर्वे  
तत्रैवान्तर्भावादेकमेवेति सिद्धम्, ननु स्वस्य नन्दकिशोरत्वनाट्यम्, तदा वंशशब्दो निरर्थकः स्यात् । पशुप-शिशुत्वनटनमित्यु-  
क्तेरेव सिद्धे । एतेन श्रीनन्दकिशोरस्वरूपस्यैवाद्वयब्रह्मतेति सिद्धम् । नराकृति परं ब्रह्म ‘परमात्मा नराकृतिः’ (भा० ७।१।४५,  
७।१।४५) “गूढं परं ब्रह्म मनुष्यलिङ्गम्” इत्यादि पूर्वोक्तेन च । पाणिकवलत्वेन द्विभुजत्वमेव परब्रह्मणः श्रीकृष्णस्य साहजिकम्  
अद्वयं ब्रह्मेत्युक्तं । ब्रह्मणाप्य हताः सर्वे इति ज्ञानतोऽपि तत्तद् विचयनमगाधबोधत्वे हेतुः ॥ (६१-६४)

इति श्रीदशमे श्रीबृहत्क्रमसन्दर्भे त्रयोदशोऽध्यायः ॥ १३ ॥

## श्रीनाथचक्रवर्तिपादविरचिता चैतन्यमतमञ्जूषा

तत्रोद्बुद्धित्यादि । श्रीविग्रहस्य परिच्छिन्नत्वादिविरुद्धधर्मनिरासमुखेन बहुमुखानां मुखमुद्रणार्थं ब्रह्मैव तदिति  
निर्विशति-तत्रोद्बुद्धिति । पशुपानां वंशोऽन्वयस्तस्य ये शिशवस्तेषां भावस्तद्रूपता स एव नाट्यं लीलामुद्रहत् सतः अद्वयं ब्रह्म  
पुरेव एकं पाणिकवलं पाणौ कवलो यस्य तं परमेष्ठो अचष्ट । अद्वयमिति तदतिरिक्तं ब्रह्मान्यज्ञास्ति, स एव श्रीविग्रहे ब्रह्म इति केचित्  
सात्वताः । यद्वा, पशुपवंश-शिशुत्वनटनमुद्रहत् श्रीकृष्णाख्यं परं परमेश्वरं परात्परं किमपि वस्तु अचष्ट, पुरेव एकं ददर्श, नाट्य-  
मित्यलीकत्वं निवारयति । ब्रह्माद्वयं ब्रह्मणा सहाद्वयं तदेव ब्रह्मरूपम् । अतः सत्यज्ञानानन्तानन्दत्वादिसिद्धम् । परं कीदृशम् ?  
अगाधबोधः । पुनः कीदृशम् ? वत्सान् सखींश्च विचिन्वत्, ‘अतीतसामीप्ये वर्त्तमाना’ (६२।६४) ।

इति त्रयोदशोऽध्यायः ॥ १३ ॥

## श्रीमद्विद्वनाथचक्रवर्तिकृता सारार्थदर्शिनी

ततश्च स्वस्वरूपभूतानि चतुर्भुजत्वादीनि योगमाययैवाच्छाद्य “एकमेवाद्वयं ब्रह्म” इति श्रुत्युक्तं स्वदशितसर्वस्वरूप-  
मूलभूतं स्वरूपं तं दर्शयामासेत्याह-तत्र वृन्दावने परमेष्ठो ब्रह्मा ब्रह्म अचष्ट अपश्यत् कीदृशं पशुपवंशशिशुत्वेऽपि प्रौढपरमचतुरो-  
चितम् नाट्यं मत्प्रभुर्मेया मोहित एवेति ब्रह्माणं मिथ्याभिमानं ग्राहयितुं शादबले वत्सान् दृष्ट्वापि पुल्लिनेऽपि सखींश्च अदृष्ट्वापि दर्शना-



भिनयं नटानां कर्म उद्बुद्भुतं दर्शितानां ब्रह्मादिस्तम्भपर्यन्तानां योगमाययाच्छादनादद्वयं सर्वमूलभूतस्वरूपत्वात् परं दर्शितेभ्यश्चिद्वैभवेभ्यो अप्यपरेषां चिदानन्दमयपरस्सहस्रमहावैभवानां विद्यमानत्वादनन्तं परमेष्ठिनो वराकस्य का गणना श्रीबलदेवाद्यैरवतारैरपि दुष्प्रवेशत्वाद्गन्धबोधं उक्तलक्षणात् नाट्यात् वत्सान् सखींश्च पुरेव परित इतस्ततो विचिन्वदिति वत्सबालान्वेषणं पूर्ववयं ब्रह्मणा मायामोहितत्वात् यथार्थमेवावगतम् अधुना तु मायानिर्मुक्तत्वात् शाद्वले तृणं चरतो वत्सान् पुलिने च भुञ्जानान् बालान् पश्यता स्वापहृतान्मायिकवत्सबालांश्च अपश्यता तेन मन्मोहनाथंभिनयमात्रमिदम् इत्यवगतम् अत एव नौमीड्य ! ते इत्यग्रिमस्तुतिवाक्येन वत्सबालान्विचिन्वते इति विशेषणं नोपन्यस्तं स्वरूपभूतानां वासुदेवमूर्तीनां स्वभेदानां योगमाययैवाच्छादनादेकं भक्तमनोहरमहामधुरलीलामयत्वात्सपाणिकवलम् अत्र कस्मिंश्चिदधिकारिणि निकृष्टे धर्मधमिभावरहितं निराकारं ज्ञानमात्रं यत् ब्रह्म इति प्रसिद्धं तदपि योगमाययैव तद्दृष्टीः प्रति चिदानन्दमयानामविरूपगुणानामलीलापरिकरघामादीनामाच्छादनाज्ञानमात्रस्यैव प्रकाशनात् सङ्गतमित्येवमेव मिथो विरुद्धार्था अपि श्रुतयो निर्विरोधमेव सङ्गमयितव्या इति दिक् । अत्र पशुपवंशिशिशुत्वं नाट्यमेवोद्बुद्भुतं तु स्वरूपमिति व्याख्यानं श्रीभागवतस्य मोहिनीत्वप्रतिपादकमेव “नौमीड्यतेऽन्नपुपे” इत्यत्र नौमीत्युक्त्वा प्रस्तुतस्य भगवतः कर्मत्वे ज्ञाते प्रयोजनपेक्षायामेवंभूतो भगवानेव प्रयोजनमिति व्याचक्षाणानां स्वामिचरणानामपि नाभिमतमित्यवधीयते न ह्यवास्तवीभूतं वस्तु स्तुतिप्रयोजनोक्रियते इत्यवश्यम् ॥ ६१ ॥ दृष्ट्वेति इदमेव नराकृतिं परं ब्रह्म सर्वमूलभूतमित्यवगम्यत्वेरेण त्वरया निजघोरणतः स्वबाहनात् पृथ्व्यां वपुरभिपात्येति न हि देवा भुवं स्पृशन्तीति नियमोल्लङ्घनाद्ब्राह्मणोऽस्य देवत्वाभिमानापगमो ज्ञेयः चतुर्णां मुकुटानामग्रेरङ्घ्रियुग्मं स्पृष्ट्वेति चतुर्दिक्स्थितानां चतुर्णामपि मुखानां बलेन कृष्णाभिमुखीकरणात् अभिवेकमर्थादङ्घ्रियुग्मस्याकरोदित्युत्थायोत्थाय भूमौ द्रुतपतने अथ्रूणां बाहुल्येन पुरो वेगाच्चरणयोनिपातो ज्ञेयः अथ्रूणां भक्त्यनुभावरूपत्वेन पावित्र्यात् सुपदः प्रयोगः ॥ ६२ ॥ पतन्नास्ते इति बहुतरप्रणामान्ते आनन्दजाड्योदयात् वर्तमानप्रयोगो मुनेस्तदानीं तत्साक्षात्कारानुभवात् ॥ ६३ ॥ लोचने इति द्वित्वं पाणिद्वयेन लोचनद्वयस्यैव युगपन्मार्जनोपपत्तेः गद्गदया गद्गदभाववत्या इत्या वाचा ऐलत ऐट्ट अस्तीत् ॥ ६४ ॥

इति सारार्थदक्षिण्यां हर्षिण्यां भक्तचेतसाम् । त्रयोदशोऽत्र दशमे सङ्गतः सङ्गतः सताम् ॥ १३ ॥

### श्रीमच्छुक्कदेवकृतः सिद्धान्तप्रदीपः

तत्र वृन्दावने स परमेष्ठी ब्रह्मा ब्रह्म मुमुक्षुर्भिजिज्ञास्यं यत् वृहद्गुणशक्तिमद्वस्तु तदचष्ट अपश्यत् । ननु, दृश्यस्य ब्रह्मत्वं नेति चेन्न “आत्मा वा अरे द्रष्टव्यः” सदा पश्यन्ति सूरयः” इत्यादिश्रुतेः । कथंभूतं ? परं पूर्णम् अद्वयं निःसमानातिशयम् अनन्तमित्यतानवच्छिन्नम् अगाधबोधमनवच्छिन्नज्ञानगुणं पुरेव पाणिकवलं पाणी कवलं यस्य तत् एकं वत्सबालविरहितम् अत एव सर्वतो वत्सान्सखींश्च विचिन्वत् । नन्विदं वृहद्गुणशक्तिमतः पूर्णस्य पाणिकवलत्वं अद्वयस्यागाधबोधस्य वत्सबालान्वेषणपरत्वं किमभिप्रायमित्यत आह । पशुपवंशिशिशुत्वनाट्यमुद्बुद्भुदिति । भक्तवात्सल्येन श्रीनन्दपुत्रत्वलीलाभुविभ्रदित्यर्थः ॥ ६१ ॥ तत्परं ब्रह्म दृष्ट्वा त्वरेण त्वरितं निजघोरणतः स्वकीयबाहनात् अवतीर्य कनकदण्डमिव पृथ्व्यां वपुः शरीरं निपातचतुर्णां मुकुटानामग्रेरङ्घ्रियुग्मं स्पृष्ट्वा मुदश्च सुजलैरानन्दाश्रु रूपैः शोभनैर्जलैरभिवेकमकृताऽकरोत् ॥ ६२ ॥ चिरस्य चिरं पदयोः पतन्नास्ते ॥ ६३ ॥ इत्या वाचा ऐलताऽस्तीत् ॥ ६४ ॥

इति श्रीमद्भागवते महापुराणे दशमस्कन्धे श्रीमच्छुक्कदेवकृतसिद्धान्तप्रदीपे त्रयोदशाध्यायार्थप्रकाशः ॥ १३ ॥

### श्रीबलदेवविद्याभूषणकृता वैष्णवानन्दिनी

अथ प्रकाशितैर्वत्सतत्पालैः सहैकेन प्रकाशितेनैव रूपेण वन-गोष्ठयोर्विक्रीडन्तैव प्रकृतात् तत्र तत्र स्थितानेव तांस्तन्मैश्याविष्टत्वात् प्रकृतेनैव रूपेण विचिन्वत् हरिरस्थात् तच्च प्रकृतं तद्रूपमन्तःप्रवेशितं प्रकाशितं ब्रह्माणं प्रत्यदर्शयदित्याह तत्रेति । तत्रोक्तस्वरूपे वृन्दावने परमेष्ठी ब्रह्मा अचष्ट कीदृशं तदित्याह पशुपवंशिशिशुत्वे गोपालकुलबालकत्वेऽपि प्रौढातिचतुरोचितं नाट्यमुच्चैर्वहत् । विरिञ्चस्य मिथ्या मोहकृताभिमानग्रहणाय शाद्वले वत्सान् सरपुलिने तत्पालांश्च दृष्ट्वापि तददर्शनाभिनयं नटानां कर्म धारयदित्यर्थः । प्रकाशितानामन्तः परेशितत्वादेकं जीवप्रकृतिरूपावयवद्वयान्यत्वादद्वयं विशुद्धमित्यर्थः । तदन्यत्वेऽत्र नञ्, तत्तच्छक्तिमत् खल्ववयवप्रकाशिततत्तदंशित्वात् परं प्रकाशितेभ्योऽपि वैभवेभ्योऽप्येषां तादृशानामसंख्यानां तस्मिन् सत्त्वादनन्तं श्रीबलभद्रेणापि दुष्प्रवेशत्वाद्गन्धबोधं पुरेव वत्सादीन् सम्प्रत्यपि विचिन्वत् ॥ ६१ ॥ दृष्ट्वा इदमेव स्वयं रूपं ब्रह्मेति विज्ञाय निजघोरणतः स्वबाहनात् पृथिव्यामिति “देवा भुवं न स्पृशन्तीति नियमविलोपस्तत्त्वस्तद्धामत्वात् चतुर्मुकुटोदितिरङ्घ्रियुग्मं स्पृष्ट्वेति-चतुर्दिक्स्थितानां बलेन कृष्णाभिमुखाविधानात् अभिवेकमङ्घ्रियुग्मस्यैव बोध्यम् ॥ ६२ ॥ पतन्नास्ते इति बहुतरप्रणामोत्तरमानन्दजाड्योदयात् शुक्लस्य तत्साक्षात्कारानुभवात्सल्लः प्रयोगः ॥ ६३ ॥ लोचने इति द्विवचनं प्राणिद्वयेन तदद्वयस्य युगपदविमार्जनात् गद्गदया सगलदक्षरया इरया वाचा ऐलत अस्तीत् ॥ ६४ ॥

इति श्रीमद्भागवते महापुराणे दशमस्कन्धे श्रीमद्बलदेवविद्याभूषणकृतवैष्णवानन्दिन्यां त्रयोदशोऽध्यायः ॥ १३ ॥



## श्रीसुबोधिनी

तस्मिन् वने भगवन्तमपि पूर्ववद् दृष्टवानित्याह तत्रोद्बुद्धहृदिति, तत्र वृन्दावन उद्बुद्धहृदपशुपवंशशिशुत्वनाट्यं येन वत्सु स्त्वद्वैतं ब्रह्मैव, परं कालादिनियन्तु, अनन्तमत एवापरिच्छिन्नम्, अगाधो बोधो यस्य, उद्बुद्धहृदिति भिन्नपदं वा विचिन्वदिति सम्बध्यते, सखीन् वत्सांश्च परितो विचिन्वन्तं, विचिन्वन् यो वर्तते तमितियोजना एकमेव वर्षात् पूर्वमेव गृहीतं कवलं ह्यस्य, पाणौ कवलं तेन सहितमचष्ट दृष्टवान् ॥ ६१ ॥ ततो भगवन्तं दृष्ट्वा त्वरेण निजधोरणतो विमानादवतीर्य विप्रपरित्यज्य भूमौ समागत्य पृथिव्यां स्वस्य वपुः कनकदण्डमिवासमन्तात् पातयित्वा परिवर्तनेन चतुर्मुकुटकोटिभिरङ्गुलिभिरुत्पृष्ट्वा पुनर्वाचापि नत्वाश्रुजलैः प्रेमाश्रुभिः पादयुग्मस्यैवाभिषेकमकृत ॥ ६२ ॥ ततोपि पुनःपुनस्तथाय कृष्णस्य पादयोः पतन् स्तब्ध इवास्ते, तत्र हेतुः प्राग्दृष्टं महित्वं पुनः पुनः स्मृत्वा स्मृत्वा ॥ ६३ ॥ ततः पुनर्मूर्च्छां परित्यज्य शनैस्तथाय विमृज्य ततो निर्मलचक्षुषा मुकुन्दमुद्रीक्ष्य विशेषेण नम्रा कन्धरा यस्य तादृशो जातः, ततः कृताञ्जलिः प्रश्रयवान् किं सहितः समाहितः सावधानः सवेपथुः कम्पमानो गद्गदयेलया सरस्वत्येडित स्तोत्रं कृतवान् ॥ ६४ ॥

इति श्रीमद्भागवतसुबोधिनी श्रीमद्बलभदीक्षितविरचितायां दशमस्कन्धविवरणे प्रक्षिप्ताध्यायेषु द्वितीयाध्यायविवरणम् ॥ २ ॥

## गोस्वामिश्रीगिरिधरलालकृता बालप्रबोधिनी

‘ततश्च तत्र पूर्ववच्छ्रीकृष्णं दृष्टवान्’ इत्याह—तत्रेति । तत्र वृन्दावने परमेष्ठी ब्रह्मा पुरेव पूर्ववदेव पशुपवंशशिशुत्वनाट्यं नन्दपुत्रत्वानुकरणमुद्बुद्धं दधत् ब्रह्म अचष्ट अपश्यत् । नाट्यमेव स्पष्टयति—अद्वयमित्यादिना । अद्वयं च वत्सान् विचिन्वन् अद्वयस्य विजातीयभेदशून्यत्वेन विजातीयवत्सान्वेषणं नाट्यं विना न सङ्गच्छते ॥ तथा एकं सखीन् विचिन्वदिति । एकं सजातीयभेदशून्यस्य सजातीयसख्यन्वेषणमपि नाट्यमन्तरेण न सङ्गच्छते ॥ तथाऽगाधबोधमपि विचिन्वदिति । अगाधबोध सर्वज्ञस्य अज्ञकार्यमन्वेषणमपि नाट्यमन्तरेण न सङ्गच्छते ॥ तथाऽनन्तं च परितो विचिन्वदिति । अनन्तस्य देशकालपरित्ये रहितस्य देशान्तरगमनेनान्वेषणमपि नाट्यमन्तरेण न सङ्गच्छते ॥ तथा परं च शिशुत्वमुद्बुद्धहृदिति । परमेश्वरस्य गोपपुत्रत्वं नाट्यं विना न सङ्गच्छते ॥ तथा ब्रह्म च सपाणिकवलमिति । ब्रह्मणोऽपाणिपादस्य पाणिकवलमपि नाट्यं विना न सङ्गच्छते । अतो गोपपुत्रत्वादिकं सर्वं नाट्यमेवेत्यर्थः ॥ ६१ ॥ एवं दृष्ट्वा च त्वरेण वेगेन निजधोरणतः स्ववाहाद्वंसादवतीर्य पृथ्व्यां कनकदण्डमुद्वहन् नत्वा परिवर्तनेन चतुर्णां मुकुटानां कोटिभिरङ्गैः तदङ्गयुग्मं स्पृष्ट्वा मुदश्रुसुजलैः आनन्दाश्रुरूपैः सुजलैस्तत्पादयोः अभिषेकमकरोदित्यन्वयः ॥ ६२ ॥ प्राग्दृष्टं कृष्णस्य महित्वं महिमानं स्मृत्वा स्मृत्वा पुनः पुनः उत्थायोत्थाय चिरस्य चित्तपादयोः पतन्नास्ते स्म इत्यन्वयः ॥ ६३ ॥ अथानन्तरमुत्थाय अश्रुपरिपूरितनेत्रस्य सम्यग्दर्शनाद्युक्तस्तस्याष्टलोचनत्वेऽपि दर्शनेन सन्मुखस्य द्वे लोचने विमृज्य मुकुन्दं मुक्तिदातारं कृष्णमुद्रीक्ष्य सम्यग् दृष्ट्वा लज्जया विशेषेण नम्रा कन्धरा यस्य सः, आदरेण संयोजितः अञ्जलिर्येन सः, प्रश्रयवान् विनयवान्, भयेन सवेपथुः सञ्जातकम्पः, तथापि समाहितः स्वशक्त्यनुरूपं मनःसमाधानं कृत्वा गद्गदया स्खलिताक्षरया इलया वाण्या ऐलत अस्तीत् ॥ ६४ ॥

इति श्रीवल्लभाचार्य-वंश्यगोपालसुनुना । श्रीमन्मुकुन्दरायाणां पादसेवाधिकारिणा ॥ १ ॥

श्रीमद्विग्रहरथेन भजनानन्दसिद्धये । श्रीमद्भागवतस्य टीका बालप्रबोधिनी ॥ २ ॥

रचिता दशमे तत्र तामसरोधवर्णने । त्रयोदशो गतो ज्ञप्ति ब्रह्ममोहनिरूपकः ॥ ३ ॥

## अन्वितार्थप्रकाशिका

तत्रेति ॥ तत्र वृन्दावने परमेष्ठी ब्रह्मा पुरेव पूर्ववदेव पशुपवंशशिशुत्वनाट्यं नन्दपुत्रत्वानुकरणमुद्बुद्धं दधत् अद्वयं नान्तम् अगाधबोधं परितः वत्सान् सखींश्च विचिन्वत् एकं सपाणिकवलं हस्तगतग्रासेन सहितं ब्रह्म श्रीकृष्णाख्यमचष्ट अपश्यत् नाट्यं च विरोधवशात् तथाहि अद्वयमपि वत्सान्विचिन्वत् स्वभावतः एकमपि सखीन् विचिन्वत् अगाधबोधमपि विचिन्वत् अतः परितो विचिन्वत् अनन्तमपि परितो विचिन्वत् परमपि शिशुत्वमुद्बुद्धं ब्रह्म अपि सपाणिकवलम् इति ॥ ६१ ॥ दृष्ट्वा एवं दृष्ट्वा च त्वरेण वेगेन निजधोरणतः स्ववाहाद्वंसादवतीर्य देवाभिमानापगमादभुमिमेव स्पृशन् पृथ्व्यां कनकदण्डमुद्वहन् नत्वा परिवर्तनेन चतुर्णां मुकुटानां कोटिभिरङ्गैः तदङ्गयुग्मं स्पृष्ट्वा मुदश्रुसुजलैः आनन्दाश्रुरूपैः सुजलैस्तत्पादयोः अभिषेकमकरोदिति ॥ ६२ ॥ उत्थायेति ॥ प्राग् दृष्टं कृष्णस्य महित्वं महिमानं स्मृत्वा स्मृत्वा पुनः पुनः उत्थायोत्थाय चिरस्य चित्तपादयोः पतन्नास्ते स्म ॥ ६३ ॥ शनैरिति ॥ अथानन्तरमुत्थाय अष्टनेत्रोऽपि कृष्णदर्शनाय सन्मुखस्य द्वे लोचने विमृज्य मुकुन्दमुद्रीक्ष्य सम्यग्दृष्ट्वा लज्जया विशेषेण नम्रा कन्धरा यस्य सः आदरेण कृतः संयोजितः अञ्जलिर्येन सः प्रश्रयवान् विनयवान् सवेपथुः सञ्जातकम्पः तथापि समाहितः स्वशक्त्यनुरूपं मनःसमाधानं कृत्वा गद्गदया स्खलिताक्षरया इलया वाण्या ऐलत अस्तीत् । “ईड, स्तुतो” शपो लुगभावश्छान्दसः । इत्य लकारो गद्गदभावानुकरणार्थः ॥ ६४ ॥

इति श्रीकृष्णसेवार्थमन्वितार्थप्रकाशिकाम् ॥ गङ्गासहायो निरमाद्वशमस्य त्रयोदशे ॥

इति श्रीभागवते दशमोऽन्वितार्थप्रकाशिकायां त्रयोदशोऽध्यायः ॥ १३ ॥



श्रीगोपालानन्दमुनिविरचितं निगूढार्थप्रकाशव्याख्यानम्

तत्रेति । तत्र वृंदाक्षने पशुपस्य गोपस्य वंशे शिशुत्वस्थ नाट्यं वेशमुद्रहत् अनंतमंतवर्जितं अगाधबोधं दुर्ज्ञेयं एवं-  
भूतमपि पाणौ कवलेन सहितं एकं वत्सान् सखीन् पुरेव पूर्ववत् परितः सर्वतः विचिन्वत् अद्वयं आदौ गोपादि बहुरूपतया दृष्टं पश्चाद-  
द्वितीयत्वेन दृश्यमानं परं क्षराऽक्षरेभ्यः श्रेष्ठं ब्रह्मवृहत्वादिगुणाविशिष्टं श्रीकृष्णाख्यं परब्रह्म परमेष्ठी ब्रह्मा अचष्ट अपश्यत् ॥ ६१ ॥  
निजघोरणतः स्ववाहनरूपहंसात् त्वरेण अवतीर्य कनकदंडमिव वपुरभिपात्य क्षिप्त्वा चतुर्णां मुकुटानां कोटिभिरग्रभागैरंघ्रियुग्मं  
स्पृष्ट्वा नत्वा मुदा हर्षेण पतमानैरश्रुलपैः सुजलैः अभिषेकमकृत चकार ॥ ६२ ॥ चिरस्य चिरकालं कृष्णस्य पादयोः ॥ ६३ ॥ विशेषेण  
नम्रा कंधरा ग्रीवा यस्य कृतांजलिर्वद्वकरपुटः प्रश्रयवान् विनयवान् समाहितः सावधानः सवेपथुः सकंपः गदगदया प्रेमाद्रया इत्या  
वाण्या । ऐलत ऐट्ट स्तुतिमकरोत् बहुलं छंदसीतिशयो न लुक् लकारोच्चारणं तु गदगदभावानुकरणो नैव बोध्यम् ॥ ६४ ॥

इति श्रीशुद्धेकांतधर्मप्रवक्तंकपुवरजेंद्रश्रीसहजानंदस्वामिशिष्यगोपालानंदमुनिविरचिते निगूढार्थप्रकाशके श्रीमद्भागवतस्य  
दशमस्कंधव्याख्याने ब्रह्ममोहो नाम त्रयोदशोऽध्यायः ॥ १३ ॥

भगवत्प्रसादाचार्यविरचिता भक्तमनोरञ्जनी

तत इति ॥ ततः, अतिकृतुकशब्दोत्तरतृतीयायाश्छान्दसो लुक् । अतिकौतुकेनात्याश्रयणं, उद्बृहत् दृष्टिं परावृत्य, हंसपृष्ठे  
निपत्येति वा । पाठान्तरेऽप्ययमेवार्थः । स्तिमितानि निश्चलान्येकादशेन्द्रियाणि यस्य सः, 'अतिकुतुकोद्रिक्तस्तिमितेकादशेन्द्रिय'  
इति पाठे अतिकौतुकेनोद्रिक्तान्युक्तान्यत एव स्तिमितानि दीनप्रायाणि पारवश्यं प्राप्तानीति यावत् । एकादशेन्द्रियाणि यस्य सः,  
अजो ब्रह्मा, तद्वाम्ना तेषां तेजसा, अभिभूतः सन्निति शेषः । पूर्वदेवी ब्रजाधिष्ठात्री काचिद्देवता तस्या अन्ति समीपे, पुत्रिका  
चतुर्मुखी कनकप्रतिमा इव, तद्वदित्यर्थः । तूष्णीं अभूत् ॥ ६१ ॥ एवं मुह्यते चतुर्मुखाय पूर्ववदात्मवत्सादीन् दर्शयितुमसाधारण-  
स्वमूर्त्तिदर्शनाच्छादिकां मायामाच्छादितवानित्याह ॥ इतीति ॥ अतर्क्यं तर्कागोचरे, निजोऽसाधारणो महिमा यस्य तस्मिन्,  
स्वप्रमिति स्वयंप्रकाशं ज्ञानं कं सुखं च यस्मिन्स्तस्मिन्, अत एव अजातः प्रकृतेः सकाशात्, परत्र परस्मिन्, अतन्निरसनमुखेन  
प्राकृतभावनिरसनद्वारा ब्रह्मकौः श्रुतिशिरोभिः मितिर्ज्ञानं यस्य तस्मिन्, एवंभूते भगवति श्रीहाराविति शेषः । इरा सरस्वती तस्या  
ईशो ब्रह्मा तस्मिन्, किं इदं इति वा इत्यमेव, मुह्यति मोहं प्रातवति सतीत्यर्थः । पश्चात् द्रष्टुमुक्तविधभगवत्स्वरूपं विलोकयितुं  
अपि, अनीशोऽसमर्थं जाते सति, परमः सर्वोत्तमः, अजः श्रीकृष्णः, ज्ञात्वा चतुर्मुखस्य तथाविधावस्थां विबुध्य, सपदि तत्क्षणमेव,  
अजाजवनिकां मायारूपां तिरस्करिणीं, इति वक्ष्यमाणप्रकारो ब्रह्मा यथा भवेत्तेन प्रकारेणेत्यर्थः । चच्छाद अपसारितवान् । यया  
माययाऽद्भुतं दर्शितं तां तिरोधत्तेत्यर्थः । अथवाऽयं लोकाभिमानो ममेश्वर्यं प्रष्टुमयोग्य इति, तस्योपरि मायां प्रसारित-  
वानिति ॥ ६२ ॥ तत इति ॥ ततोऽजाजवनिकाच्छादनानन्तरं, अर्वाक् बहिः प्रतिलब्धानि अक्षाणीन्द्रियाणि येन सः, का ब्रह्मा,  
परेतवत् मृता यथा पुनः कथंचित् उत्तिष्ठते तद्वदित्यर्थः । उत्थितः संज्ञां प्राप्तः, कृच्छ्रात् कथंचित्, दृष्टीः नेत्राणि उन्मील्य वै  
उन्मीलितानि कृत्वैव, आत्मना स्वेन सह, इदं जगत्, आचष्ट अपश्यत् । पूर्वं भगवद्रूपेभ्योऽन्यदपश्यत्, इदानीं तु जगज्जगदेव  
आत्मानमात्मानमेवाचष्टेत्यर्थः ॥ ६३ ॥ सपदीति ॥ ततः सपदि एव, अभितः दिशः पश्यन्, पुरास्थितं जनानामाजीव्या उपजीव्या  
ये द्रमास्तरवस्तराकीर्णं व्याप्तं, सं संततानि आसमन्तात् प्रियाणि यस्मिन्, तथाभूतं, वृन्दावनं, अपश्यत् ॥ ६४ ॥ तदेवाह ॥  
यत्रेति ॥ अजितस्य भगवतः आवासेन द्रुताः पलायिताः रुदतर्षादिका आदिना क्रोधलोभादयश्च यस्मिन्स्तस्मिन्, यत्र वृन्दावने,  
नैसर्गिकं स्वाभाविकं दुर्वारमनिवार्यं वरं येषां ते, नरो गोपादयः मृगाः सिंहादयश्च, मित्राणि इव, सह आसन् ॥ ६५ ॥ तत्रेति ॥  
तत्र वृन्दावने, परमेष्ठी ब्रह्मा, पुरा इव वत्साहरणविधानात् प्रागिवेत्यर्थः । पशुपो नन्दस्तस्य वंशस्तत्र यच्छिशुत्वनाट्यं शिशुभाव-  
नाटनं तत्, उद्बहत्, अद्वयं स्वतुल्यवस्त्वन्तररहितं, अगाधबोधपरिच्छिन्नज्ञानस्वरूपं, अनन्तं त्रिविधपरिच्छेदरहितं, एकमसहायं,  
सपाणिकवलं पाणौ कवलेन सहितं, वत्सान्, सखींश्च, परितः विचिन्वत् मृगयत्, परं ब्रह्मा, अचष्ट श्रीकृष्णाख्यं परं ब्रह्मापश्यदित्यर्थः  
अद्वयमपि वत्सान् विचिन्वत्, एकं च सखीन्, अगाधबोधं सद्विचिन्वत्, अनन्तं च परितो विचिन्वत्, परं च सच्छिशुत्वमुद्रहत्, ब्रह्मा  
च सपाणिकवलमिति नाट्यं बोध्यम् ॥ ६६ ॥ दृष्ट्वेति ॥ दृष्ट्वा इत्थं विलोक्य, त्वरेण, निजघोरणतः स्ववाहनात् अवतीर्य पृथ्वा  
कनकदण्डं इव, वपुः अतिपात्य, स्वशरीरं पातयित्वेत्यर्थः । नत्वा दण्डवत् प्रणामान् कृत्वेत्यर्थः । चतुर्णां चतुःसंख्याकानां मुकुटानां  
किरीटानां कोटयोऽग्रणिताभिः, अङ्घ्रियुग्मं पादद्वयं, स्पृष्ट्वा संस्पृश्य मुदश्रुसुजलैरानन्दाश्रुसुसलिलैः, अभिषेकं, अकृताकरोत् ॥ ६७ ॥  
उत्थायेति ॥ विधिः, प्राक् दृष्टं महित्वं कृष्णस्य निरवधिकातिशयं महिमानमित्यर्थः । स्मृत्वा स्मृत्वा, चिरस्य चिरं, कृष्णस्य,  
पादयोरङ्घ्रियुग्मयोः, उत्थाय उत्थाय, पुनः पुनः पतन् आस्ते पतन्नेवास्ते स्मेत्यर्थः ॥ ६८ ॥ शनैरेति ॥ अथ वेद्याः, शनैः उत्थाय,  
छोचने नेत्रे, विमृज्य परिमार्ज्यं, मुकुन्दं स्वाश्रितमुक्तिदायिनं श्रीकृष्णं, उद्दीक्ष्य, विनम्रा अवनता कंधरा ग्रीवा यस्य सः,



कृताञ्जलिर्निबद्धाञ्जलिः, प्रश्रयवान्विनयवान्, समाहित एकाग्रचितः, सवेपथुरङ्गकम्पसहितः, अत एव, गद्गदया अनुकरणमेतद्  
इत्या वाचा, ऐलत तुष्टाव ॥ ६१ ॥

इति श्रीधर्मविराट्श्रीधर्मात्मजप्रत्यक्षपुरुषोत्तमश्रीसहजानन्दस्वामिसुतश्रीरघुवीराचार्यविरचितायामन्वयार्थावबोधिन्यां  
भक्तमनोज्ञन्याख्यायां श्रीमद्भागवतटीकायां दशमस्कन्धपूर्वार्द्धे त्रयोदशोऽध्यायः ॥ १३ ॥

### श्रीहरिसुरविरचितं श्रीभक्तिरसायनम्

सपाणिकवलमिति : १०.१३.६१.

कार्यान्तरनिमग्नोऽपि न स्वकान् विस्मराम्यहम् । दयाब्धिर्दर्शयन्नेवमासीत् पूर्ववदच्युतः ॥ ७९ ॥  
स्वाविद्ययैव निखिलो भ्रमतीह लोको मायाकुलं कमपि वा न करोति देवः ।  
नाभूत् स्फुटं किमिदमत्र यदब्जयोनिः स्वाज्ञानतः स्वयमगादभ्रममुत्कटं सः ॥ ८० ॥  
अविज्ञायाल्पत्वं निजमलघुगव्णेन यतते परीक्षार्थं कोऽपि प्रकटमहसोऽन्यस्य महतः ।  
तदा तस्यासीमो विधिवदपमानः प्रभवति प्रमाणं धातैवाद्भुतविभुपरीक्षोद्यतमतिः ॥ ८१ ॥  
सत्सेवनं साधुफलं प्रसूते नात्यद्भुतं त्वद्भुतमेतदेव । छले प्रवृत्तोऽपि विभोविधाता ददर्श यत्तात्त्विकविष्णुरूपम् ॥ ८२ ॥  
दृष्टेति : १०.१३.६२.

तदन्तर्धानतः पूर्वं शून्यत्वात् खस्थितो विधिः । युक्तं रूपं वीक्ष्य विष्णोरथासीत् स नखाश्रितः ॥ ८३ ॥  
आर्द्रापरार्धमपि दण्ड्यमुदीक्ष्य मां वै दण्डं दयानिधिस्वारमना न कुर्यात् ।  
जानन्निति स्वयमसौ तदघापनुत्यै दण्डप्रणामसहितः पदमाललम्बे ॥ ८४ ॥  
चतुर्भिः स्तूयसे वेदैस्त्वमेवेति विबोधयन् । विधिस्तावद्भिरात्मीयेरस्पृशन् मुकुटेऽपदम् ॥ ८५ ॥  
तज्जलैरेव तत्पूजा कृताऽप्यजनि तन्मुदे । नूलैः केमुत्पतो भूयादित्यानन्दाश्रुणाऽकरोत् ॥ ८६ ॥  
गर्वस्थितेरप्यगर्वं - स्थितिरत्यन्तशोभिनी । यद्वाता खस्थितः पूर्वं ततोऽजनि सुखस्थितः ॥ ८७ ॥

श्रीशकल्पतरुः ॥

इति श्रीमन्नासिकनिवासि-कविवर-हरिसुरविरचिते भक्तिरसायने त्रयोदशोऽध्यायः ॥ १३ ॥

### कृष्णप्रिया

राजन् श्रीब्रह्माजी ने श्रीवृन्दावन बिहारी जी की कृपा से ही दर्शन पाया । भगवान् विरुद्ध धर्म समाश्रयी थे । आब  
श्रीनन्दनन्दन स्वरूप से गोपवंश का नाट्य कर रहे हैं । स्वयं तो अद्वितीय परब्रह्मा, अनन्त अगाध बोध पूर्ण पुरुष है फिर भी न  
करकमल में दहीं-ओदन के कौर को लिए हुए अनजान की तरह बछड़ों और बालकों को खोजते विचरण कर रहे हैं । ब्रह्मा  
पूर्ववत् इसी अवस्था में पुनः दर्शन पाया ॥ ६१ ॥ पाणिकवल पुरुषोत्तम की झाँकी होते ही त्वरा से अपने वाहन हंस से  
कूद पड़े और सुवर्ण सम समुज्ज्वल अपनी अङ्ग यष्टि को श्रीचरणों में पृथ्वी पर लेटाकर लेटाया, पुनः चारों मुकुटों के अग्र  
से भगवान् के श्रीचरणों का स्पर्श किया, दण्डवत् किया और स्नेह-भक्ति अश्रु सलिलों से पाद कमलों पर अर्पित  
किया ॥ ६२ ॥ अब ब्रह्माजी भगवान् श्रीकृष्ण की पूर्वदृष्ट महिमा की पुनः पुनः स्मृति करते न अघाते बार-बार उठकर बार  
श्रीगदों में लेट जाते थे और अन्त में तो प्रभुचरणों में चिरकाल पर्यन्त लेटे ही रहे ॥ ६३ ॥ पुनः धीरे से प्रभु के पाद कमलों  
उठकर अश्रु पोंछ कर, भगवान् मुकुन्द का दर्शन किया । भगवान् के सामने सिर-गरदन झुक गये । अञ्जलि बद्ध किं  
परिपूर्ण सावधानी से गद्गदाक्षर से स्तुति करने लगे । वाणी कुण्ठित हो गई । उस अवसर काया भी कंपकपी रही थी ॥ ६४ ॥

तेरुह्वां अध्याय समाप्त ।

—ॐ—



## अथ चतुर्दशोऽध्यायः

श्लोकाः अनु. व. इ. वं. वं. इ. व. शार्द. मि. उ. उ. श्लो. अ. उ. अ. अ. अ. सं. श्लो. अ. सं. श्लो. अश.  
६१ २५ ६ ३ २ १ २ १९ ४ २५४० २० ५६ २६१६ ८१॥

### ब्रह्मोवाच

नौमीज्य तेऽभ्रवपुषे तडिदम्बराय गुञ्जावतंसपरिपिच्छलसन्मुखाय ।  
वन्यस्रजे कवलवेत्रविषाणवेणुलक्ष्मश्रिये मृदुपदे पशुपाङ्गजाय ॥ १ ॥  
अस्यैव देव वपुषो मदनुग्रहस्य स्वेच्छामयस्य तनुभूतमयस्य कोऽपि ।  
नेशे महि त्ववसितुं मनसाऽऽन्तरेण साक्षाच्चवैव किमुतात्मसुखानुभूतेः ॥ २ ॥

### कर्मक्षमा

अन्वयः—ईड्य ! अभ्रवपुषे तडिदम्बराय गुञ्जावतंसपरिपिच्छलसन्मुखाय वन्यस्रजे कवलवेत्रविषाणवेणुलक्ष्मश्रिये मृदुपदे पशुपाङ्गजाय ते नमः ॥ १ ॥ देव मदनुग्रहस्य स्वेच्छामयस्य तनुभूतमयस्य अस्य एव वपुषः महि अन्तरेण मनसा अवसितुं न ईशे, तु, आत्मसुखानुभूते तव एव साक्षात् वपुषः किम् उत ! ॥ २ ॥

### श्रीधरस्वामिविरचिता भावार्थदीपिका

चतुर्दशोऽभूतं दृष्ट्वा पूर्वाङ्गतु कनिष्ठयम् । अनीशः कर्तुंमस्तोषीकृष्णं ब्रह्मा विमोहितः ॥ १ ॥

स्वकृतापराधेन भिया सकंपतया भगवन्महिमानमनवगाहमानस्तावद्यथादृष्टस्वरूपमेव कीर्तयन्नाह । नौमीति । हे ईड्य स्तुत्य ते तुभ्यं नौमि स्तौमि । द्वितीयार्थे चतुर्थ्यः । अथ वा नौमीत्युक्त्वा प्रस्तुतस्य भगवतः कर्मत्वे ज्ञाते प्रयोजनापेक्षायामेवंभूतो भगवानेव प्रयोजनमिति तादर्थ्ये चतुर्थी । यद्वा तुभ्यं त्वामेव प्रसादयितुं त्वामेव स्तौमीत्यर्थः । अभ्रवद्वपुष्यस्य तस्मै । तडिद्वदंबरं यस्य तस्मै । गुंजाभिरवतंसौ कर्णभूषणे परि परितः पिच्छं च वर्हणीषीडं तैलसन्मुखं यस्य तस्मै वन्याः स्रजो यस्य तस्मै । कवलादि-भिल्लक्ष्मभिः श्रीः शोभा यस्य तस्मै मृदू पादौ यस्य तस्मै, पशुपस्य नन्दस्याङ्गजाय ॥ १ ॥ ननु नौमीति प्रतिज्ञाय किं स्वल्पानु-वादमात्रं क्रियतेऽत आह । अस्यापीति । भो देव अस्यापि सुलभत्वेन प्रकाशितस्यापि तव वपुषोऽवतारस्य महि महिमानमवसितुं ज्ञातुं कोऽपि को ब्रह्मा अहमपि नेशे न शक्नोमि । यद्वा कश्चिदपि नेशे न समर्थ आसीत् । सुलभत्वाय विशेषणद्वयम् । मदनुग्रहस्य ममानुग्रहो यस्मात्तन्मदनुग्रहं तस्य । किं च स्वेच्छामयस्य स्वेषां स्वीयानां भक्तानां यथायथेच्छा तथातथा भवतः । तर्हि किमिति ज्ञातुं न शक्यतेऽत आह । न तु भूतमयस्याचित्यशुद्धसत्त्वात्मकस्य । यदाऽस्यैवं तदा किमुत कथं पुनः साक्षात्तव केवलस्यात्म-सुखानुभूतेरेव स्वसुखानुभवमात्रस्यावतारिणो गुणातीतस्य महिमानमांतरेण निरुद्धेनापि मनसा को वा ज्ञातुं समर्थो भवेत् । अथ वा भूतमयस्यास्यापि तुविराड्पस्य तव त्वन्नियम्यस्य वपुषो महि महिमानमेवावसितुं कोऽपि नेशे तदा साक्षात्तवैवासाधारणस्य नियम्यनियंतृभेदरहितस्योत्कलक्षणस्यास्य महिमानवसितुं कोऽपि नेशे इति किमु वक्तव्यमित्यर्थः ॥ २ ॥

### श्रीवंशीधरकृतो भावार्थदीपिकाप्रकाशः

पूर्वस्मिन्नध्याये आगतुकं संप्राप्तं यद्भगवतो वत्सपालीभूय पुनः सत्यज्ञानादिरूपेण प्रतिभानं तस्य निश्चयम् किमिदं कथमेतदिति व्यवसितुम् अनीशोऽकल्पः । विमोहितो विशेषेण मोहितः ( १ ) । अनवगाहमानो याथातथ्येनाजानन् । छांदसाश्रयणतो यत्नान्तरं वरमित्यभिप्रेत्याह—अथ वेति । प्रस्तुतस्य प्रसङ्गागतस्य । परानन्दरसं त्वां विना पुरुषार्थांतरासंभवात्त्वमेव प्रयोजनमिति धनाश्रये धनस्येव न हि तत्प्राप्तये तत्स्तुतिरचित्यस्वारस्यादाह—यद्वेति । “क्रियार्थोपपदस्य च कर्मणि स्थानिनः” इति चतुर्थी । अभ्रवन्मेघवत् श्यामस्निग्धसुन्दरं सर्वजीवजीवनानन्दं साभिवर्षं वपुष्यस्य तस्मै । तडिद्वत्सचमत्कारे पीते चंचले अंबरे वज्रे यस्य तस्मै “अवतंस” कर्णपूरे न स्त्रियां शेखरेऽपि च” इति मेदिनी । वन्याः पत्रपुष्पमय्यः । स्रजो माला वेत्रं वेतसदंडम् । विषाणं शृङ्गम् । मृदू लक्ष्म्या अपि करस्पर्शाजिह्वो, पापमर्दनशीलौ वा । पशुपो नन्दस्तस्याङ्गाज्जायते इति तथा तस्मै । यद्वा—पशुपो नन्द-स्तस्याङ्गं मित्रं वसुदेवस्तज्जाय । यद्वा—पशुपां गोपानां मध्ये गजाय मुख्याय “मानेमतङ्गजे मुख्ये वस्तुभेदे गजोऽचले” इति धरणिः ।

१. अस्यापि—श्रीधर. वंशी. वीर. विज. विस्व. २. न तु—श्रीधर. वंशी. वीर. विज. विस्व. शुक. ; तनु—चित्सुख ।



यद्वा—“पशुर्वै स देवानाम्” इति श्रुतेः पशवः कर्मजडास्तान्पातीति पशुपा देवास्तैर्गजा यस्य । यद्वा—पशुपो रुद्रः सोमं शरीरं यस्य स पशुपांगो ब्रह्मा तं जनयतीति तथा । मम जनकायेत्यर्थः । अत्र वैकुण्ठीयानर्ध्वरत्नालंकारेभ्योऽपि वृन्दावनीयगुंजादीनामुक्त्यर्थः । वन्या वृन्दावनीया एव पत्रपुष्पमय्यः स्रजो यस्येति नैऋत्येसवनस्थपारिजातादिभ्योऽप्युत्कर्षः सूचितः । कवलेत्यादिना तदीयसर्वचरणेभ्यो गोपालचरणस्यैव श्रेष्ठ्यम् । पशुपांगजयेति वसुदेवादिभ्यः श्रीनन्दराजस्य सौभाग्याधिक्यं व्यंजितमिति चक्रवर्ती ॥ १ ॥ शंक्ते-नन्विति । अनुवादः पुनः पुनः कथनम् । त्वं मा समर्थो भूरन्ये तु संतीति शंकोपनोदव्याजेनार्थांतरमाह—यद्वेति । इहाडभाव आर्षः । सर्वांश्चिदाय तवानुग्रहे पक्षपातः स्यादिति चेदाह—किञ्चेति । इह प्राधान्ये मयद् । यद्येतादृशस्तर्हीति । अर्चित्यशुद्धसत्त्वात्मकस्य ज्ञानं दुर्घटमिति भावः । यदाऽस्य शुद्धसत्त्वतनोरेवं महिमा ज्ञातुमशक्यस्तदा को वा न कोपोत्यर्थः । भूतमयस्यापि ज्ञानं दुर्घटं न केवलं शुद्धसत्त्वाचित्यरूपस्यैवेत्यभिप्रेत्याह अथ वेति । भूतमयस्योक्तलक्षणस्य विराज इत्यर्थः । तन्नियम्यवपुषस्त्वदायत्तस्य । इत्यर्थ इति—कैमुत्यन्यायेन बोधयति । ब्रह्म इति—ननु भो ब्रह्मात् त्वं जगद्वैश्वर्याधिपतिरहं तु वन्यगोपालमुत्र, त्वं पुरातनोऽहं तु बालः, त्वं वेदार्थतात्पर्यज्ञत्वात्परमविद्वान्सदाचारपरायणोऽहं तु वत्सचारकत्वाज्ज्ञानशून्यस्मार्तचारगंधमप्यजानंस्तिष्ठन् भ्राम्यन्नप्योदनकवलं भुंजानः, त्वं मायी परमसुखी साक्षात्परमेश्वर एवाहं तु त्वन्मायामोहितो मनोदुःखेन वनं पर्यटंस्तव स्तवं कर्तुं नाहमीति ब्रह्मा तदुक्तिमाशंक्य—सत्यम्, अज्ञानान्महापराधमहमकरवमिति व्यंजयन्नाह—अस्येति । हे देव अस्यापि बालचेष्टामयस्य प्रकटितमौख्यस्यापि तव वपुषो महिमानं ज्ञातुं नेशे, किमुत कैशोरलीलस्य प्रकटयिष्यमाणमहाचातुर्यस्य वपुषः, किमुतात्मनो मनसो या सुखानुभूतिस्तस्या निरतिशयानन्दमयोपि वत्सचरणादिना यादृशं सुखमनुभवसि तस्येति चक्रवर्ती ॥ २ ॥

### श्रीमञ्जीवगोस्वामिकृता वंष्णवतोषिणी

श्रीवृन्दावनचन्द्राय नमः

एवं यस्य रूपस्य ज्ञातपरमैश्वर्यमाधुर्यस्तद्रूपमेव निजपरमपुरुषार्थत्वेन स्तोतुमुपक्रमते—नौमीति । हे ईड्य ! इति त्वमेव स्तुतियोग्य इत्यर्थः । परब्रह्मणस्तवैश्वर्यमाधुर्ययोरेवाद्यसर्वप्रापञ्चिकाप्रापञ्चिकनिर्गमप्रवेशदर्शनात् अतः स्तौमि त्वां किमर्थं ते तुभ्यं त्वां प्राप्तुं “क्रियार्थोपपदस्य च कर्मणि स्थानिनः” ( २।३।१४ ) इति एधोभ्यो व्रजतीतिवचचतुर्थी । ननु, ब्रह्मरूपेण रूपान्तरेण वा मत्प्राप्तिः स्यात् तत्राह अपो बिभर्तीत्यभ्रं नवीनश्याममेघः तद्वत् स्निग्धं कृष्णकान्ति वपुर्यस्य तद्विद्वत्पीतमम्बरं यस्य तस्मै । ननु, ईदृशा श्रीवैकुण्ठेश्वरादयोऽपि सम्भवन्तीत्याशङ्क्याह—गुञ्जेत्यादि । परितः पिच्छानि यस्य तत्परिपिच्छं बर्हिपीडं वन्या वनोद्भवा नानावर्णपत्रपुष्पादिमय्यः स्रजो यस्य तस्मै तत्र च विशेषतो बाल्यलीलयाकृष्टचित्तस्तामेवोद्दिशति—कवलेति । अत्र कवलं दध्योदनप्रासो वामहस्ते, वामकक्षे वेत्रविषाणे जठरपटसन्धौ वेगुरिति पूर्वोक्तानुसारेण बोद्धव्यं तान्येव लक्ष्माणि असाधारणलक्षणानि अत एव तैः श्रीः शोभा यस्य तस्मै मृदुपद इति बाल्यमेवाभिप्रेतं साक्षात्तदनुक्तिः पितृत्वगुणत्वप्रभुत्वादिना परमगौरवात् अनुक्तमन्यद्वृन्दावनविहारित्वं वनघातुचित्रिताङ्गत्वादिकं च सङ्गृह्यन् सर्वान्ते सर्वविशेषणाश्रयमभीष्टं विशेषणमाह—पशुपस्य श्रीनन्दराजस्य अङ्गजाय पुत्राय तत्कुमारत्वेन स्वत एव नित्यम् तत्तत्समवेतैर्व्याख्यातं तत्र नन्वित्याद्यन्ते उत्कर्षवर्णनमेव हि स्तुतिनमिति हेतुरध्याहाय्यः तव वपुष इति चतुर्थचरणादत्रापि तवेति योजनया दन्तानिर्देशं प्राप्त्येत्यर्थः । मदनुग्रहस्येति मदीयसृष्टिपालकत्वादिति भावः । तदेतन्मते तु । ननु भूतमयस्येति तवर्गपञ्चमद्वयादितस्माद्यत् प्रथमव्याख्यायां नन्विति व्याख्यातं तत्त्वत्तु नु कारस्यैव तकारार्थतया स्वीकाराज्ज्ञेयं नेशे महित्ववसितुं इत्यस्मान्नङ्गयोजनया वा अत्र ननु वितर्काथो ज्ञेयः । द्वितीयाथे ननु निश्चयाथो ज्ञेयः । नन्विति तवर्गपञ्चमन्तपाठस्तु टीकायां मूले च प्रायः रानतीत्य विराजमानस्येत्यर्थः । गुणातीतस्येति, तत्र च पुरुषत्रिदेवीवस्तु त्रेगुण्यतत्तद्गुणपरिच्छिन्नाधिकारस्येत्यर्थः । स्वसुखानुप्राप्त्याद्यदेव आकाश आनन्दो न स्यात्” इति “परास्य शक्तिर्विविधैव श्रूयते स्वाभाविकी ज्ञानबलक्रिया च” इति श्रुतिः “ते” इत्याद्युत्तरवाक्यद्वये सविशेषस्यैव तदाधिक्यं व्याख्यास्यते अर्थवत्यत्र विराड्रूपस्यापि दुर्ज्ञेयत्वोल्लेखः स्वयं भगवति तस्मिन् परमकैमुत्वं प्रतिपादयति स्म अस्मिन्नेव पक्षे तनुभूतमयस्येति चित्सुखपाठः । सङ्गच्छते तनुभिः सूक्ष्मैराब्रह्मास्तम्बपर्यन्तैर्व्याप्तिभूतस्य” इति श्रुतेः । “लोकनाथो महद्भूतम्” इति सहस्रनामस्तोत्राच्च नियन्तृनियम्यभेदरहितस्येति विराड्रूपस्य तन्नियम्यस्येत्युक्तत्वात् न तस्य कश्चिन् नियन्ता न च स कश्चिन्नियम्य इति विवक्षया उक्तलक्ष्येति अभ्रवपुरादिविशेषणैर्व्याप्ति



तस्येत्यर्थः। अथ स्वव्याख्या। ननु, ममेतादृशं स्वरूपमनुष्ट किं स्तोषीत्यशङ्कया ससम्भ्रमं तत्र निजासामर्थ्यमाह—अस्यापीति। अस्य जगतो यद्देववपुराधिदैविकरूपं नारायणाख्यं तव वपुरधुना दर्शितेषु चतुर्भुजरूपेष्वेकमपि वपुस्तस्यापीति योज्यम्। “नारायणोऽङ्ग नरभूजलायनात्” इति हि वक्ष्यते वपुषो विशेषणानि मदनुग्रहस्येत्यादीनि साक्षात्तवैवेति पूर्ववत् आत्मना स्वयमेव कर्त्रासुखानुभूतिर्यस्य अनन्यवेद्यानन्दस्येत्यर्थः। यद्वा अस्य तव यद्देववपुरधुनादर्शितेषु चतुर्भुजरूपेष्वेकमपि वपुस्तस्यापीति योज्यम्। अत्र मदनुग्रहस्येति तद्दर्शनादेव हि त्वन्महिमा ज्ञात इति भावः ॥ २॥

### श्रीभगवतोऽस्वामिकृता बृहद्वैष्णवतोषिणी

श्रीभगवतैव नितरामनुकम्पितः श्रीचतुर्मुखः परममनोहररूपगुणलीलावैभवं तमवलोक्य परमप्रेमरसनिमग्नः साक्षाद्दृश्यमानं तद्रूपमेवादी वर्णयन् स्तौति—नौमीति। हे ईड्येति त्वमेव स्तुतियोग्यः, न तथा ब्रह्मा, न च श्रीवैकुण्ठनाथो नापि त्वदवतारादयोज्ये केचिदित्यर्थः, परब्रह्माणि त्वय्येवावतारिणोऽवतारादेश्चाद्य दृष्टत्वात्। अतः स्तौमि त्वाम्। किमर्थम्? ते तुभ्यं त्वत्प्राप्त्यर्थमेवेत्यर्थः। ननु, ब्रह्मरूपत्वेनान्तर्ध्यामिरूपत्वेन च मम स्वतः प्राप्तिरस्त्येव? तत्राह—अपो विभर्त्तात्यभ्रं नवीनश्याममेधस्तद्वत् स्निग्धकृष्णकान्तिवंपुर्यस्य; तद्वित्वत्पीतमम्बरं यस्य। नन्वीदृशः श्रीवैकुण्ठेश्वर श्रीरघुनाथश्चेत्याशंक्य तद्वैलक्षण्यार्थमाह—गुञ्जेत्यादि। परितः पिच्छानि यस्मिन् तत् परिपिच्छं बह्वीडम्। वन्या वनोद्भवा नानावर्णपुष्पपत्रादिमय्य स्रजो यस्य तस्मै। तत्र च विशेषतो बाल्यलीलाकृष्णचित्तस्तामेवोद्दिशति—कवलेति। तत्र कवलं दृष्टोदनप्राप्तो वामहस्ते, वामकक्षे वेत्र-विषाणे जठर-पट-सन्धौ वेगुरिति पूर्वोक्तानुसारेण बोद्धव्यम्। ताव्येव लक्ष्माण्यसाधारणलक्षणानि, अतएव तैः श्रीशोभा यस्य तस्मै। मृदुपद इति बाल्यमेवाभिप्रेतम्, साक्षात्तदनुक्तिः पितृत्व-गुरुत्व-प्रभुत्वादिना परम-नौरवात्। अनुक्तमन्यच्छ्रीवृन्दावनदिहारत्वं वनघातुविचित्रतांगत्वादिकञ्च संगृह्णन्नाह—पशुपस्य श्रीनन्दस्य अंगजाय पुत्राय, तत्कुमारत्वेन स्वत एव नित्यं तत्तत्समवेतत्वादित्येतच्छ्रीबालगोपालरूपं त्वामत्र प्राप्तुं त्वां नौमीति परम-लालसया प्रागेव प्रयोजनमुद्दिष्टं स्तवनं चेदमेवाभिप्रेतम्। एवमत्रापि विशेषणानामेषामुत्तरोत्तरमुत्कर्षेण प्रतिपदादिकमाश्चर्यमूहम् ॥ १ ॥ ननु, नौमीति प्रतिज्ञातमुत्कर्षवर्णनमेव स्तुतिर्नाम, तत् किं स्वरूपमात्रं वर्ण्यते? तत्राह—अस्येति। वपुषोऽवतारस्याप्येकत्वमवतारजात्यपेक्षया, यद्वा, यस्य कस्याप्येकस्येत्यर्थः। मदनुग्रहस्येत्यधर्मनाशन-धर्मप्रवर्तन-द्वारा ब्रह्मसृष्टेः पालनान्न तु भूतमयस्य ज्योतिर्मय-देवतान्तरदेहवत् पाञ्चभौतिकत्वरहितस्येत्यर्थः। तर्हि कीदृशस्येत्यपेक्षायामाह—आत्मसुखानुभूतेः परब्रह्मात्मकस्येत्यर्थः। यद्वा, आत्मनः सुखेनानुभूतिः साक्षाज्ज्ञानं तस्या हेतोर्यदन्तरं बाह्यविषयादि परित्यागेनान्तर्मुखीभूतं मनस्तेनापि, किमुत साक्षात्तवावतारिणः। अन्यत्तत्त्वञ्जितम्। अतस्तव यथादृष्ट-रूपवर्णनमेव स्तुतिरिति भावः। यद्वा, तव देववपुषः श्रीवैकुण्ठाधिष्ठातृदिव्यरूपादप्यस्य वपुषः श्रीबालगोपालरूपस्य, यद्वा, अस्य श्रीबालगोपालरूपिणस्तव महि कोऽप्यवसितुं नेशे, किमुतात्मसुखानुभूतेर्ब्रह्मणः सकाशात् सच्चिदानन्दघन-दिव्यचतुर्भुजरूपादात्मसुखानुभूति-स्वरूपस्यात्मनस्तव ब्रह्मणस्तत्त्वस्य न्यूनत्वेन किमुतेति न्यायोक्तिदिव्यरूपतोऽप्यस्य महिमाधिक्येन तस्याः (आत्मसुखानुभूतेः) सकाशात् स्वत एव महिमाधिकता-सिद्धे ॥ २ ॥

### श्रीसुवर्शनसुरिकृतशुकपक्षीयम्

श्रीमते रामानुजाय नमः

स्वार्तिशस्त्रङ्खपद्मं ब्रह्मा कृष्णं स्तुवन्प्रभुम्। स्वरूपोपायसाध्यानि विविच्याह चतुर्दशे ॥ १ ॥

तत्र तावद् ब्रह्माष्टाभिः स्वरूपरूपगुणविभूतिविवेकं कर्मज्ञानभक्तिप्रपत्तिविवेकं च स्पष्टयति—तत्तद्वादिनिरासप्रार्थनाप्राप्त एवेति तत्र प्रयत्यते, तत्र प्रथमेन स्वरूपादपि रूपस्याऽभ्याहितत्वमाह—नौमीति। हे ईड्य! स्तुत्य! अहं ते त्वदर्थं त्वां नौमि स्तौमि प्रणमामि चेति अनेन माधवस्यैवोपायोपेयत्वं व्यञ्जितम्। श्रीभगवद्रूपस्य भक्त्यवलम्बनत्वात् तस्य स्वरूपादपि परम-भोग्यत्वमाह, अत्रवपुषे अत्रवत् श्यामसुन्दराय तडिदम्बराय तडिद्वतीताम्बरद्वयं गुञ्जामालिकयाऽजतंसः कर्णवितंसः परिपिच्छं परितः सर्वतः वर्तमानं पिच्छंजात्यैकत्वं बहुमयूरचन्द्रिकारचितं मुकुटं तेन लसत् शोभमानं मुखं यस्य तस्मै, वन्या वने भवा वनमाला आपादलम्बिनी स्रग्यस्य तस्मै एतेषां पदानां सत्त्वतमोमयरजस्तमोमयान्तःकरणस्याऽपि स्वदर्शनकर्तुः स्वकर्ण-प्रान्तलनत्वम् “उदाराः सर्व एवैते” इति न्यायेन अहृदयपूर्वकं स्वदर्शनकर्तुः नेत्राणां चन्द्रिकारूपतया शिरोधारणम् अजाद्य-पितृपुष्पवन्मालादीनामपि चरणधायित्वादिकमत्र व्यङ्ग्यं ज्ञेयम्। अस्नामीति वर्तमाननिर्देशसार्थक्यायेव कवलं केवलकर्म-जडानां पशूनां ताडनाय वेत्रम्, तेषामेव स्वज्ञापनाय उच्चशब्दकारिविषाणं स्वसङ्केतितार्थज्ञानिष्वात्मभूतप्रियनित्यवर्गेषु स्वाभिप्रायव्यञ्जकशब्दं वेणुं तेषां नित्यसंश्लेषव्यञ्जकं श्रीवत्सलक्ष्म तत्सम्बन्धिसमारकत्वन्यायेन श्रीश्च एतौ श्री शोभा यस्य तस्मै कोमलबालुकस्वधामश्रीवृन्दावनशैत्यकारिणी मृदुनी पदे यस्य तस्मै नौमीति शरणागतस्य मेऽञ्जलिबन्धमात्रेणाऽपराधं क्षमस्वेति पशवः पालाश्च स्वसङ्कल्पजाता यस्य तस्मै पशुप शिवः अङ्गजः शरीरभूतब्रह्मणः जातो यस्य तस्मै इति वा एवं प्रथम पञ्चव्यञ्जितं सुधीभिरनुभाष्यं नन्दस्याङ्गजः मानसः पुत्रतुल्यसुखदयितया पुत्र इव अङ्गभूमनसः पुत्र” इति कोशात् ॥ १ ॥ रूपविवेकमनुवदन्स्वरूपविवेकमाह—हे देव! क्रीडाप्रवृत्त! मय्यनुग्रहो यस्मात्तन्मदनुग्रहं तस्य स्वेच्छामयस्य स्वसङ्कल्पप्रचुरस्य



स्वसङ्कल्पस्यैव सर्वरूपाविर्भावकारणत्वात् नतु पाञ्चभौतिकस्य कः ब्रह्मा अहमपि जीव इति वा नेशे न समर्थः महि माहात्म्यवतो  
अस्य शुद्धसत्त्वस्य वपुषोऽपीत्यनेनावतरविग्रहाणां सर्वेषां गुणविभूतीनाञ्च मह्यवसितुं न शक्यमिति भावः । भगवत्स्वरूपज्ञान-  
दौर्लभ्येऽपि तत्प्राप्त्युपायं कैमुत्येनाह, आत्मसुखानुभूतेः स्वस्वरूपानन्दानुभवकर्तुः साक्षात्सच्चिदानन्दस्वरूपगुणविभूतिकस्य अत  
एव तवैव मनसा सङ्कल्पमन्तरेण विना साक्षान्महि अवसितुमहं कोऽपि नेशे इति किमुत वक्तव्यं त्वत्स्वरूपज्ञानन्तु त्वदिच्छ-  
येवेति भावः ॥ २ ॥

### श्रीमद्वीरराघवाचार्यकृता भागवतचन्द्रचन्द्रिका

श्रीमते रामानुजाय नमः

वात्सल्यसौशील्यगुणाविष्कारपूर्वकं स्वापराधं क्षमापयितुकामः तावत् त्वन्मायातितरणेत्वत्प्रपत्तिरेवोपायो नान्योऽ-  
स्तीत्यभिप्रायेण प्रस्तुतरूपयुक्तं भगवन्तं शरणं व्रजति-नौमीति । हे ईड्य ! ते तुभ्यं केवलं नौमी "गु स्तुतौ" स्तुतिरत्रापराधसहन-  
मायातरणतदर्थशरणत्वाद्युक्तवात्सल्यक्षमादिगुणाविष्कारपूर्वकोपायत्वाध्यवसायरूपा विवक्षिता स्तुतेर्गुणनिष्ठगुणाभिधानरूप-  
त्वात्तस्याभ्योपायत्वाध्यवसायार्थत्वाद्वातोलक्षणया तत्र वृत्तिसम्भवात् इति कर्मण एव सम्प्रदानत्वविवक्षया चतुर्थी तदतिरेकेण  
पृथक् स्तुतेः साधनत्वनिरासाय तथाविवक्षा कृता उपायत्वाध्यवसायात्मकप्रपदनेऽपि तस्यैव प्रयोजककर्तृत्वेन तस्या अपि तदधी-  
नत्वेन तस्याः स्वतः साधनत्वाभावादिति भावः । तावत्सौशील्याद्यनन्तकल्याणगुणनिलयस्य भगवतः कृष्णस्य सौशील्यमाविष्कुर्वन्कि-  
ं न शिनिष्टि-पशुपाङ्गजाय नन्दसुताय निःसीममहिम्नः सौशील्यमन्तरेण पशुपाङ्गजत्वासम्भवेन सौशील्यमाविष्कृतं तच्च महतो मन्दै-  
सह संश्लेषस्वभावत्वं मृदू पादौ यस्य कवलदिभिल्लक्ष्मणिः चिन्हैः शोभा यस्य वनजानां पुष्पाणां स्रग्यस्य गुञ्जाभिरतंसौ कर्णभूषणे  
परितः पिच्छं बर्हापीडं तैलसन्मुखं तडिदिवाम्बरं यस्याभ्रवद्वपुयस्य तस्मै ते नौमीत्यन्वयः ॥ १ ॥ निःसीममहिमत्वमेव कैमुत्य-  
न्यायेन दर्शयन् स्तौति-अस्यापीति अस्य मह्यं प्रदर्शितस्य पशुपाङ्गजरूपस्यापि वपुषो महित्वं महि महिमानमन्तरेण मनसाऽ-  
न्तरिन्द्रियेण मनसा व्यवसितुमध्यवसितुं कोऽपि ब्रह्मापि अहमपि सन् नेशे न प्रभवामि किन्तु पुनरात्मनः परमात्मनः सुखानुभूतेरनु-  
कूलज्ञानस्वरूपस्य तव महिमानमवसितुं नेश इत्यन्वयः । किन्तुपुष्पो महित्वं यदवसितुं न प्रभवतीत्यपेक्षायां तद्वाचामगोचरमित्यभि-  
प्रायेणास्मदादिवपुषो वैलक्षण्यामात्रं वेद्यीति तद्वपुर्विशिनष्टि-मदनुग्रहस्य मय्यनुग्रहो यस्य मत्प्रार्थनां सफलीकर्तुमुपात्तस्येत्यर्थः ।  
स्वेच्छामयस्य स्वेच्छात आगतः स्वेच्छामयः "तत आगत" ४१३।७४ इत्यधिकारे "मयट्च" ४१३।८२ इति मयट् स्वेच्छामात्रपरि-  
गृहीतस्य नत्वस्मदादिजीववपुर्वैलक्षण्यात्तस्येत्यर्थः । किञ्च नतु, भूतमयस्याभूतसङ्घसंस्थानरूपस्य "न भूतसंघसंस्थानो देहोऽस्य  
परमात्मनः" इति वचनार्थोऽज्ञानुसन्धेयः शुद्धसत्त्वमयस्येति भावः ॥ २ ॥

### श्रीश्रीनिवाससूरिकृता तत्त्वदीपिका

श्रीमते रामानुजाय नमः

श्रीनिवासाङ्घ्रिदासेन नत्वा श्रीयतिशेखरम् । भग्या ब्रह्मस्तुतेर्व्याख्या क्रियते तत्त्वदीपिका ॥ १ ॥

अथ स्वस्य सर्वोत्पादकत्वागतपितामहत्वाभिमानरूपस्वातन्त्र्येण विस्मृतपरशेषतैकस्वरूपतया भगवति प्रकटितस्य  
मायत्वेन पूर्वं स्वकृतापराधतया सभयः कम्पमानो ज्ञातभगवच्छेषतैकरूपपारतन्त्र्यस्तन्महिम्न इयत्तां वक्तुमशक्यतया स्वस्थान-  
भिज्ञत्वं स्थापयन् स्वापराधं क्षमापयन्नेदानीं यथादृष्टस्वरूपं श्रीकृष्णं स्तौति, नौमीति । हे ईड्य ! ते तुभ्यं नौमी कारकाणां  
वैवक्षिकत्वाद्वितीयायै चतुर्थी त्वामित्यर्थः यद्वा, इतः पूर्वं सर्वेश्वरोऽहमेवेत्येवं रूपस्वातन्त्र्यात् विस्मृतत्वच्छेषतैकरूपस्वरूपोऽभवमिति  
कृतापराधो जातः, इदानीं तु त्वत्कृपया सञ्जातत्वच्छेषत्वज्ञानस्त्वामनुकूलयितुं नौमीत्युच्यत इत्यर्थः । अथवा नौमीत्यत्रायमाशयः  
ममेयं नमस्क्रिया तुभ्यमेवास्तु तत्कृतस्तवैव निरूपाधिकनन्तव्यत्वात् अस्मदादीनां सर्वेषां निरूपाधिकनन्तृत्वात् तथा च हारीतः  
"नन्तव्या परमशेषी शेषानन्तार ईरिताः" इति । अन्यत्रापि—

"दासभूताः स्वतः सर्वे ह्यात्मानः परमात्मनः । नान्यथा लक्षणं तेषां बन्धे मोक्षे तथैव च ॥

स्वत्वमात्मनि सञ्जातं स्वामित्वं ब्रह्मणि स्थितम् । स्वजीवनेच्छा यदि ते स्वसत्तायां स्पृहा यदि ॥  
आत्मदास्यं हरेः स्वाम्यं स्वभावं च सदा स्मर" ॥

इति तथा च प्रह्लादवाक्यं श्रीनृसिंहप्रति "अहन्त्वकामस्त्वद्भक्तस्त्वञ्च स्वाम्यनपाश्रयः" इति अनपाश्रयो निरूपाधिक-  
इत्यर्थः । अत्रापि अग्रे वक्ष्यति स्वयम्—

"तदस्तु मे नाथ स भूरिभागो । भवेऽत्र वाज्यत्र तु वा तिरश्चाम् ॥  
येनाऽहमेकोऽपि भवज्जनानाम् । भूत्वा निषेवे तव पादपल्लवम्" ॥

इति, अतो ब्रह्मण ईश्वरजीवयोः पारमार्थिकं भेदज्ञानं सञ्जातमिति तं स्तौतीति, ये युनर्जीवेश्वरयोरीपाधिकर्तव्य-  
स्वोक्त्य तन्निवृत्तये पारमार्थिकाभेदज्ञानमेवेति वदन्ति, ते प्रष्टव्याः, अयं चतुर्मुखः सञ्जातपारमार्थिकाभेदज्ञानो न वा ? नाहं  
पक्षः पारमार्थिका भेदज्ञानिनो भेदपूर्वकस्तुत्यभावात् न च नष्टस्य भेदज्ञानस्यानुवृत्तिर्वक्तुं शक्यते ज्ञानोत्तरकाले तस्या अनुवृत्तौ



द्विचन्द्रज्ञानादी तु पारमार्थिकदोषस्य विद्यमानत्वादनवृत्तिर्युक्ता सा च पारमार्थिकचन्द्रैकत्वज्ञानादकिञ्चित्करा इह तु सकारणस्य सकार्यस्य चाज्ञानस्य पारमार्थिकाभेदज्ञानविनष्टत्वात्तत्र कथञ्चिदनुवृत्तिरिति । नापि द्वितीयः तस्य पारमार्थिकाभेदज्ञान-शून्यतया तत्पूर्वकस्वकृतस्तुतिवाक्यानां श्रीमद्भिरपि पारमार्थिकाभेदज्ञानत्वेन व्याख्यातानां “नारायणस्त्वं न हि सर्वदेहिनाम्” “एक-स्वमात्मा पुरुषः पुराणः” “सत्यः स्वयं ज्योतिरनन्त आद्यः” “नित्योऽश्वरोऽजस्रसूखो निरञ्जनः” “पूर्णोऽद्वयो मुक्त उपाधितोऽमृतः” इत्यादीनां प्रलापापत्तेरविश्वसनीयत्वाच्च कुतः ? अज्ञोक्तत्वात् अतो जीवेश्वरयोर्निर्वाधिकस्वरूपभेदज्ञानमेवास्य जातमिति मत्वा स्तीतीति, स्वस्य परमात्मात्मकत्वनारदाय स्वेनैवोक्तं द्वितीये “सृजामि तन्मिथुक्तोऽहं हरो हरति तद्वशः । विश्वं पुरुषरूपेण परिपाति त्रिशक्तिवृक्” इति न च भेदस्य प्रत्यक्षसिद्धत्वेनानुवादमात्रमिदमिति वक्तुमुचितं स्वनिष्ठत्वेन प्रतीयमानेपि ईश्वरोऽहं ब्राह्मणोऽह-मित्यादिभेदे तन्नियाम्यत्वतदुदाद्यत्वतत्पाल्यत्वादीनां श्रुत्यैकगोचरत्वेनानुवादत्वात् । तथाच श्रुतयः “ज्ञाज्ञौ द्वावजावीशनेशौ” “द्वा सुपर्णा” “पृथगात्मानं प्रेरितारश्च मत्वा, जुष्टस्ततस्तेनामृतत्वमेति” “अत्रान्तरं ब्रह्मविदो विदित्वा” “प्रधानक्षेत्रज्ञपतिगुणेश” इत्या-दयः तथा च सूत्रकारः “भेदव्यपदेशाच्चान्यः” ( १।१।२२ ) “अधिकन्तुभेदनिर्देशात्” ( २।१।२२ ) “स्थित्यदनाभ्याञ्च” ( १।३।६ ) “अधिकोपदेशात् वादरायणस्यैवन्तद्दर्शनात्” ( ३।४।८ ) “भोगमात्रसाम्यलिङ्गाच्च” ( ४।४।२१ ) इत्यादिसूत्रैर्निर्वाधिकस्वरूपभेद-मेव निश्चिनोतीति । स्मृतयोऽपि “यस्मात् क्षरमतीतोऽहमक्षरादपि चोत्तमः अतोऽस्मि लोके वेदे च प्रथितः पुरुषोत्तमः ॥ “एकदेश-स्थितस्याग्नेर्ज्योत्सना विस्तारणी यथा । परस्य ब्रह्मणः शक्तिस्तदेवमखिलं जगत्” इत्यादयो भेदमेव प्रतिपादयन्तीति अभेदवादास्तु सर्वस्य ब्रह्मनिष्ठत्वेन तच्छरीरत्वेनोपपन्नाः “सर्वं खल्विदं ब्रह्म, तत्त्वमस्य यमात्मा ब्रह्म” इत्यादिभिरिति अत एव सामानाधिकरण्य-मपि मुख्यत्वेनैवोपपन्नमतोऽस्य स्वाभाविकं नन्तुनन्तव्यसम्बन्धज्ञानमुत्पन्नम् अतः स्वकृतापराधभीतः संस्तं क्षमापयति-नौमीति । अतो यथोक्त एवार्थः समीचीनः कथम्भूताय तुभ्यम् ? अभ्रवपुषे स्निग्धनीलधनवद्वपुर्यस्य तस्मै तडिदम्बराय नीलधनोपरिविद्यमान-तडिद्वदम्बरं यस्य तस्मै गुञ्जावतंसपरिपिच्छलसन्मुखाय गुञ्जावतंसभ्यां कर्णभूषणाभ्याम् परिपिच्छेन शिरोभूषणेन च लसन्मुखं यस्य तस्मै वन्यस्रजे वन्याः स्रजो विद्यन्ते यस्य तस्मै कवल्वेत्रविषाणवेणुलक्ष्मश्रिये कवल्वेत्रविषाणवेणव एव लक्ष्माणि चिह्नानि तौ श्रीः शोभा यस्य तस्मै मृदुपदे मृदु पादौ यस्य तस्मै पशुपाङ्गजाय पशून् पान्ति वृष्ट्यादिना इति पशुपा देवास्ते अङ्गाज्जाता यस्य तस्मै । यद्वा, अयं मम स्वामी श्रीकृष्णः स्वावतारैश्चर्यं कंसादिभ्यो गोपयितुं नन्दगोपकुले प्रच्छन्न इति ज्ञात्वा वसुदेवात्मजत्व-ज्ञानवानपि असुरा एनं मा जानन्त्विति मनसि विचिन्त्य पशुपाङ्गजाय नन्दात्मजायेति प्रयुक्तवानिति तथा च श्रुतिः “अजायमानो बहुधा विजायते तस्य धीराः परिजानन्ति योनिम्” इति । धीरा उपासकास्तस्य योनिं जन्मकारणं जानन्तीत्यर्थः । तथा च द्वितीये स्वेनैवोक्तं नारदं प्रति—

वेदाहमङ्गपरमस्य हि योगमायाम् ।

यूयं भवश्च भगवानथ दैत्यवर्गः । पत्नी मनोऽस च मनुश्च तदात्मजाश्च ॥ इत्यादि ।

ते वै विदन्त्यतितरन्ति च देवमायाम् । स्त्रीशूद्रहूणशबरा अपि पापजीवाः ॥

यद्यदभुतक्रमपरायणशीलशिक्षा । तिर्यग्जना अपि किमु श्रुतधारणा ये ॥

इत्यन्तमिति ॥ १ ॥ अथ पूर्वाध्यायोक्तम्—

ततः कृष्णो मुदं कर्तुं तन्मातृणां च कस्य च । उभयायितमात्मानं चक्रे विश्वकृदीश्वरः ॥

“यावद्वत्सकवत्सपालकवपुर्वावत्कराङ्घ्र्यादिकम्” इत्यादि “सर्वस्वरूपो बभौ” इत्यन्तं श्रीकृष्णस्यावताररूपपरिच्छिन्न-दिव्यमङ्गलविग्रहस्य महिमानमनवगाहमानोऽपरिच्छिन्नसर्वव्यापकसर्व-कल्याणगुणनिलयदिव्यविग्रहविशिष्टस्य महिमानं कैमुत्य-न्यायेन सविस्मयेन स्तीति-अस्यापीति । हे देव ! अस्य सीशील्यसौलभ्यादिगुणविशिष्टस्य परिच्छिन्नदिव्यविग्रहस्याऽपरिच्छिन्नं महि-तु महिमानमवसितुं निश्चेतुं कोऽपि चतुराननोऽप्यहं नेशे न समर्थो भवामि । यद्वा, कोऽपि मत्सदृशः कश्चिदन्योऽपि नेशे न समर्थो बभूव किं विशिष्टस्य वपुषः ? मदनुग्रहस्येत्युपलक्षणं ममानुग्रहो यस्मात्तत्तस्य स्वाश्रितानुग्रहार्थं गृहीतस्येत्यर्थः । तथा च गीतोपनिषदि—

“परित्राणाय साधूनां विनाशाय च दुष्कृताम् । धर्मसंस्थापनार्थाय सम्भवामि युगे युगे” ॥ इति ।

स्वेच्छामयस्य स्वयेच्छा स्वेच्छा सा प्रधाना यस्मिस्तस्य तथा च भगवद्वाक्यम्—

अजोऽपि सन्नव्ययात्मा भूतानामीश्वरोऽपि सन् प्रकृतिं स्वामधिष्ठाय सम्भवाम्यात्मभायया ॥

इति प्रकृतिं स्वभावं अजत्वादि स्वस्वभावमेवाधिष्ठाय स्वकृत्य मायया स्वसङ्कल्पेनेत्यर्थः । “माया वयुनं ज्ञानम्” इत्य-नुशासनात् सम्भवामि आविर्भवामि । यद्वा, स्वीयानामिच्छा स्वेच्छा तन्मयस्य तथा च वाल्मीकिनोक्तम्—

“सहि देवैरुदीर्णस्य रावणस्य वधार्थिभिः । अथितो मानुषे लोके जज्ञ विष्णुः सनातनः” ॥ इति ।

तत्र हेतुमाह-ननु भूतमयस्य न पुनर्भूतमयस्य तस्य भूतमयत्वाभावात् तत्कुतः अप्राकृतदिव्यात्मकस्य तस्यालौकिक-त्वात् “आदित्यवर्णं तमसः परस्तात्” इत्यादिश्रुतेः उपवृंहणमपि—



“न भूतसङ्घसंस्थानो देहोऽस्य परमात्मनः” इति ।

ननु, मन्महीया यदि सर्वथा दुर्ज्ञेयः तर्हि कथं ज्ञास्यन्ति ? केचिद्वक्ष्य इत्यत्राह—मनसान्तरेणेति । शुद्धमनो किं ज्ञातुं न शक्यते त्वत्कृपया निर्मलमनसा तु जानन्ति ते मनसा विशुद्धेन” ।

“दृश्यते त्वग्रया बुद्ध्या सूक्ष्मया सूक्ष्मदर्शिभिः” ।

इत्यादिश्रुतेः शुद्धमनोप्राप्तत्वात्—

“तथापि भूमन् ! महिमागुणस्य ते । विबोद्धुमर्हत्यमलान्तरात्मभिः” ॥

इति वक्ष्यमाणत्वाच्च । किमुत साक्षात्तवैवात्मसुखानुभूतेः स्वज्ञानानन्दानुभववतः अन्तर्यामितया सर्वव्यापित्वेन किं चिद्विरीरिणः तद्विलक्षणस्य सर्वाश्रयस्य दिव्यस्वरूपात्मकस्य दिव्यमहिमानमियत्तया निश्चिंतुं न शक्नोमोति किं वक्तव्यमिति तथा च श्रुतिः “वेदाहमेतं पुरुषं महान्तम्” इति सर्वाश्रयभूतो विग्रह उक्तः तथा च भगवद्वाक्यमज्जुनं प्रति—

“मया प्रसन्नेन तवाज्जुनेदम् । रूपं परं दर्शितमात्मयोगात् ॥

तेजोमयं विश्वमनन्तमाद्यम् । यन्मे त्वदन्येन न दृष्टपूर्वम् ॥ इति ॥ २ ॥

श्रीमज्जीवगोस्वामिकृतः क्रमसन्दर्भः

श्रीवृन्दावनचन्द्राय नमः

एवं श्रीमन्नन्दनन्दनचरणारविन्दमेव परमपुरुषार्थतया निश्चित्य तद्रूपमेव स्तोतुमुपचक्रमे—नौमीति ॥ १ ॥ पूर्वमहितं दृष्ट्वा विमूढस्तत्स्तुतिमुपेक्षमाण इव ससम्भ्रममाह, अस्येति ॥ २ ॥

श्रीमज्जीवगोस्वामिकृतः बृहत्क्रमसन्दर्भः

अथ ब्रह्माणः स्तुतिमाह—नौमीत्यादि । त्वमित्यध्याहार्यम्, भीतस्योक्तौ न्यूनपदता गुणः, त्वां नौमीत्यर्थः । ननु स्तुत एव स्तूयते, ब्रह्माणस्ते गोपबालकोऽहं किं स्तुत्या ? इत्याशङ्क्याह—हे ईड्य ! भवानेवेड्यो नान्यः कोऽपीत्यर्थः । अन्यत्र स्तवनमर्थवादः, त्वयि तु सर्वं यथार्थमेव किमर्थं नौमीत्यत आह—ते तुभ्यं त्वदर्थं त्वत्प्राप्तय इत्यर्थः । ननु मत्स्वरूपा मेव किं यत् प्राप्तं स्तोषीत्याह—अभ्रवपुषे मेघश्यामविग्रहाय । एवमेव ते स्वरूपम् । तर्हि नारायण एव नूयताम्, सोऽपि तथा ? नेत्याह—गुञ्जजावत् सपरिपिच्छलसन्मुखेत्यादिविशेषणान्यासमाप्ते । स त्वेवं न भवति, द्विभुजश्च न भवति, ‘नराकृतिः’ इति । यद्वा हे ईड्य ! वपुषे ते वपुष्पाय तुभ्यम् पूर्ववत्तादर्थ्यं चतुर्थी, त्वां नौमि । ननु नारायणाज्जातोऽसि तं त्यक्त्वा कथं परं नौषि ? तत्राह—हे अभ्र ! अं नारायणं विभर्तीति तथा, तस्य सम्बोधने नारायणस्यापि भर्तरित्यर्थः, ( १४ श० श्लो० ) “नारायणोऽङ्गम्” इत्यत्रैव वक्ष्यमाणत्वात् । वपुष इत्यस्यैव सर्वाणि विशेषणानि । ते कीदृशाय ? पशुपाङ्गजाय नन्दपुत्राय । तडिदिव गौरमम्बरं यस्य, अथवा यदा पवनस्पन्दो भवति तदा दृश्यते, अन्यदा न लक्ष्यते, अति सूक्ष्मत्वाद् गौरत्वाच्च तडिदुपमानम् । अथवा वपुषे वपुर्निमित्तमित्युपस्थिते वपुषो महनीयत्वे तदेव कथमित्याशङ्क्याह—तडिदम्, इदं वपुस्तद् उच्छ्रायवत् उच्छ्रायः सर्वोत्कर्षः, ननु चैवैति वाक्यान्तरं हेतुत्वेनोत्थापनीयम्, ‘तद् उच्छ्राये’ इत्यतः क्वपि सिद्धम्, सर्वोच्छ्रितं परात्परमित्यर्थः । ते कीदृशाय ! सर्वश्रेष्ठाय, अथवा वरायामितफलदानाय इदं तद् उच्छ्रितमित्येकमेव वाक्यान्तरम् । ‘वृ वरणे’ वादिः पवर्गीयः, तेनानुस्वारस्य पञ्चमः । हे गुञ्जावतंस ! ‘गुञ्जि अव्यक्ते शब्दे’ गुञ्जोऽव्यक्तशब्दः शब्दब्रह्म, अव्यक्तत्वादपौरुषेय इत्यर्थः, तस्यापि अवतंस ! श्रुतिः शिरोऽवतंस ! प्रत्यक्षतया स्वावतंसं स्वयं न दृश्यत इति शब्दब्रह्मागोचर इत्यर्थः । हे परिपिच्छल ! परि परितः पीः प्यातं वृद्धिर्यस्य तत् परिपि, नपुंसकत्वात् ह्रस्वः, परिपि सर्वतो वृद्धं छलं माया यस्य सः सम्प्रत्येवानुभूतत्वात्, ध्याप्योरिति क्वचित्प्येद् धातोः सम्प्रसारणेपि, सन्मुखाय सत्यु भक्तेषु मुखाय अभिमुखायेति ते इत्यस्य विशेषणम् ‘वपुषे इत्यस्य वा, अथवा, ते तव मृदुपदे नौमि; किमर्थम् ? वपुषे वपुर्ग्रहम्, एतदेव वपुर्निरन्तरं स्फुरत्विति । काक्वा सर्वाण्येव वपुर्विशेषणानि ॥ १ ॥ अथ यो यज्जानाति, स तत् स्तोतुमर्हति, नाज्ञातस्य स्तवः कर्तुं शक्यत इति । नौमीति यदुक्तं तदसम्भाव्यमित्याशङ्क्याह—अस्यापीति । हे देव सर्वविजिगीषापर । अस्यापि वत्सपालरूपस्य, वपुषश्चिदेकरसत्वाज्जातावेकवचनम्, महि महिमानम् अवसितुं ज्ञातुं कोऽपि ब्रह्माप्यहं नेशे न समर्थोऽस्मि, यतः सर्व एव चतुर्भुजाः, सर्व एव सत्यज्ञानानन्तानन्दमात्रेकरसमूर्तयः, सर्व एव महदादिभिः सेव्यमानाः अतस्तथाविधस्यास्येति साक्षाददृष्टस्य, सर्वान्मनो बुद्धिस्थवृत्तित्वादिदं शब्दः खलु वत्स-वत्सपादिपरः । कीदृशस्य ! मदनुग्रहस्य मम दर्पहानिरूपोऽनुग्रहो यत्र । पुनः कीदृशस्य ? स्वेच्छामयस्य, स्वस्य तव इच्छा तन्मयस्य, तया प्रकटितस्य, अतो न तु भूतमयस्य । तुरेवार्थः—अव्ययानामनेकार्थत्वात् । आन्तरेणापि समाधिनिश्चलेनापि मनसा साक्षादपरोक्षस्यात्मसुखानुभूते च अत्र वर्ष्मपरः । तेऽपि सत्यज्ञानादिरूपमूर्तयः अयश्चात्मसुखानुभूतिरिति तुल्यत्वादविशेषे साक्षाच्छब्दः, वस्तुतस्तु तद्विच्छायात्वादेच्छिकायाः प्रकाशिकारव्याया मायाया एव विलासः, अयं तु साक्षात्तयाविधमाय इति विशेषः ॥ २ ॥



श्रीनाथचक्रवर्तिपादविरचिता चैतन्यमतमञ्जूषा

नौमीड्येत्यादि । त्वामित्यध्याहार्यम्, भयेन जातक्षोभतया त्वामिति वक्तुं नाशकम् । ननु स्तव्य एव स्तुयते, ब्रह्मणस्ते गोपबालकोऽहं किं स्तव्यः ? तत्राह-हे ईड्य । भवानेव स्तव्य इत्यर्थः । अन्यत्र स्तवनमर्थवादः त्वयि तु सर्वं यथार्थमेवेति । किमर्थं नौषि ? तत्राह-ते तुभ्यं त्वत् प्राप्तये । यदर्थमित्यवगतम्, अहं निराकारं ब्रह्म, तर्हि तथात्वेनैव स्तूयताम् ? नेत्याह-अभ्रवपुपे मेघश्यामविग्रहाय, तडिदम्बराय पीतवाससे । तर्हि नारायणः स्तूयताम् ? सोऽपि तथा नेत्याह-गुञ्जावतंसपरिपिच्छलसन्मुखा-येत्यादि-विशेषणान्यासमाप्तेः । स त्वेवं न भवति । यद्वा, हे ईड्य ! वपुषे एतद्रूपाय वपुषे तुभ्यं वपुष्य त्वदर्थं त्वां नौमि, अस्मिन्नेव वपुषि रतिर्भवत्विति फलमुद्दिश्य नौमि । ननु नारायणाज्जातोऽसि तं त्यक्त्वा कथं मां नौषि ? तत्राह-हे अभ्र ? अं नारायणं विभर्तीति तथाभूतनारायणस्यापि भर्ताः, (१४ श-श्लो०) “नारायणोऽङ्गम्” इत्यादेरत्रैव वक्ष्यमाणत्वात् । स वकारपाठे (मनुसंहितायाम् १।१०) “आपो नारा इति प्रोक्ताः” इत्यादि अपामयनत्वेनापो विभर्तीति अत्र शब्देन नारायण एवोच्यते हे नारायण ! नारायणनामा खलु त्वदभिन्ना न भवति, त्वयि स्तुते सोऽपि स्तुतः, (भा० ४।३१।१४) “यथा तरोर्मूलनिषेवनेन” इत्यादि । अत्र शब्दः संबोधनतात्पर्यः तदा सर्वाणि वपुर्विशेषणानि । पशुपाङ्गजाय पशूनां पालं रक्षणं तदर्थमङ्गजा चेष्टा यस्य वपुरिति वपति परमानन्दमिति जनि-धनि वपि प्रभृतिभ्यः ऊर्साणादिकः । तडिदम्बराय तडिदिव गौरं चञ्चलञ्च पीताम्बरं यस्य, यदा पवनस्पन्दो भवति, तदा दृश्यते अन्यथा न दृश्यत इति तडिता सहोपमानम् । यद्वा, वपुषे वपुर्निमित्तमिति, वपुषः किमेतावद् गौरवमित्याह तडिदम् इदं वपुः अनुस्वाराभावः सन्निविवक्षितत्वात्, किं वा मकारश्छान्दसः, तदृशब्देन उच्छ्रितं सर्वोपरि वर्तमानमिति यावत्, तद् उच्छ्रये’ इत्यतः क्विपि सिद्धेः परात्परमित्यर्थः । वपुषे कथम्भूताय ? वराय त्रियत इति वरमभिलषणीयम् । हे गुञ्जावतंस । गुञ्जा च अव्यक्तशब्दस्तस्य अवतंसः परिपिच्छलः परि परितः पीः प्यान् वृद्धिर्यस्य तथाभूतं छलं माया यस्य, ‘पैङ् वृद्धौ’ ध्यापोरिति संप्रसारणम् क्लीबत्वात् ह्रस्वः ग्रामणिकुलमित्यादिवत् पश्चात् समासः । सन्मुखाय सत् प्रसन्नं मुखं यत्र वपुर्विशेषणम् । सतां भक्तानां मुखं यत्र सन्मुखमिति वा । अथवा हे ईड्य ! ते तव मृदुपदे नौमि । किमर्थम् ? वपुषे वपुरर्थम्, एतदेव वपुः सर्वदा स्फुरत्विति कृते । तदा सर्वं वपुर्विशेषणम् ॥ १ ॥ किंवा स्तोतव्यम् ज्ञातस्यैव वस्तुनः सम्भवति भवन्महिमा तु न ज्ञायत एव इत्याह-अस्यापीत्यादि हे देव । अस्य गोवत्स गोपबालकरूपस्य वपुषः ‘चिदेकरूपत्वादेकवचनम्’ महि महिमानमवसितुं ज्ञातुं कोऽपि ब्रह्माप्यहं न ईशे, ईशो न भवामि, यतः सर्वं एव सत्यज्ञानानन्तानन्दमात्रैकवपुषः, सर्वं एव प्रत्येकं मदादिभिर्यन्त्रमानाः, कथमेतदघटतामिति तव सच्चिदानन्दप्रपञ्चभूतस्य वत्सवत्सपादिव्यतिकरस्य महिमा न ज्ञातः । किम्भूतस्य ? मदनग्रहस्य मम दर्पहानिरूपोऽनुग्रहो यत्र, स्वेच्छामयस्य स्वस्य तवेच्छा स्वेच्छा तन्मयस्य, तव नित्येच्छत्वात् तस्यापि नित्यत्वम् । अतो न तु भूतमयस्य तुशब्द एवार्थः आन्तरेण समाधिनिश्चलेन मनसापि अस्तु तावद् वचसा वक्तुमिति भावः । आत्मसुखानुभूतेः साक्षात् प्रकटीभूतस्य तव सर्वेश्वरेश्वरस्य सान्द्रानन्दविग्रहस्य महिमा किमुत वक्तव्यम् । आत्मसुखं वंशीविलासरसस्तत्रानुभूतिरनुगताभूतिः सम्पद्यस्य ॥ २ ॥

श्रीमद्विद्वानाथचक्रवर्तिकृता सारार्थदर्शिनी

श्रीवृन्दावनचन्द्राय नमः ।

भक्तिज्ञानमहैश्वर्यमाधुर्याब्धौ पतन्विधिः । अस्तीद प्रीतिविधौ प्रबोत्तरं चोक्तं चतुर्दशे ॥  
मम रसनविण्मावं रत्नान्यपरिचिन्वतः । हसन्तु सन्तो जिह्वेमि न स्वस्वान्तविनोदकृत् ॥  
श्रीमदगुरुपदाम्भोजध्यानमात्रं कसाहसम् । विधिस्तवाम्बुधेः पारं यिया सति मनो मम ॥

निखिलसच्चिदानन्दस्वरूपमूलभूतं श्रीगोपेन्द्रनन्दनं साक्षादनुभूय तत्रैवोद्भूतभक्तिनिष्ठस्तमेव विधिवर्णयति—नौमीति । हे ईड्य ! अधुनैव दृष्टब्रह्मादिस्तम्बपर्यन्तं सर्वस्तुत ! वासुदेव ! सहस्रांशित्वेन परमस्तव्य ! ते तुभ्यं नौमि स्तुत्या त्वामभिप्रैमि पत्ये शेत् इति वदेतां स्तुतिं तुभ्यं वदामीत्यर्थः । यद्वा, त्वामेव प्राप्तुं प्रसादयितुं वा त्वां नौमि अभ्रतुल्यवपुषे तडिदम्बरायेति भूतलसन्तापहारित्वं भक्तवातकजीवत्वं च, गुञ्जा चूडावर्त्तिनी अवतंसः पीण्यः चूडावर्त्ती श्रोत्रवर्ती च परिपिच्छतुक्कृष्टवर्हं चूडा-ग्रवर्ति तैलसन्मुखं यस्येत्यसाधारणलक्षणवत्त्वम् वैकुण्ठीयाज्जगत्पारलालङ्कारेभ्योऽपि वृन्दावनीयगुञ्जादीनामुत्कर्षं वन्या वृन्दा-वनीया एव पत्रपुष्पमय्यः सजो यस्येति नैश्वेयसवनस्थपारिजातादीनां निकर्षः कवलादिभिल्लक्ष्मभिरिव श्रीः शोभा यस्येति गोपबालो-चित्ताऽऽचरणस्यैव तदीयसर्वाचरणेभ्यः श्रेष्ठं मृदु अतिसुकमारौ पादौ यस्येति ताभ्यां वनभ्रमणदर्शिनां कारुण्यप्रेममूर्च्छोत्सादकत्वं पशुपाङ्गजायेति श्रीवसुदेवादिभ्योऽपि श्रीमन्नन्दस्य सौभाग्याधिक्यं व्यञ्जितम् ॥ १ ॥ ननु, भो ब्रह्मस्त्वं जगदेश्वर्याधिपतिरहं तु वन्यगोपालपुत्रस्त्वं पुरातनोऽहं तु बालस्त्वं वेदार्थतात्पर्यविज्ञत्वात् परमविद्वान् सदाचारपरायणः अहं तु वत्सचारकत्वादध्यायन-शून्यः स्मार्त्ताचारगन्धमप्यजानंस्तिष्ठन् भ्राम्यन्नप्योदनकवलं भुजानस्त्वं मायी परमसुखी साक्षात्परमेश्वर एव अहं तु त्वन्माया-मोहितो मनोदुःखेन वने पर्यटंस्तव स्तवं कर्तुं नार्हामीति वक्रोक्तिमाशङ्क्य सत्यमज्ञानान्महापराधमकरवमिति व्यञ्जयन्नाह,



अस्येति । हे देव ! अस्यापि बाल्यचेष्टामयस्य प्रकटितमौढ्यस्य तव वपुषो महि महिमानमवसितुं ज्ञातुं नेशे न शक्नोमि किं केशोरलीलस्य प्रकटितमहाचातुर्यस्य वपुषः वपुषोऽपि महि ज्ञातुं नेशे किमुत तव आत्मनो मनसो या सुखानुभूतिस्तस्याः किं शयस्वानन्दमयोऽपि वत्सचारणादिना यादृशं सुखमनुभवसि तस्येत्यर्थः । तथा त्वत्सहचराणामपि मनः सुखानुभूतेर्महि ज्ञातुं किमुत साक्षात्तवैव अन्तरेण प्रत्याहृत्यान्तर्वशीकृतेनापि मनसा किमुतास्थिरेण तथा को ब्रह्माप्यहं नेशे किमुतान्य इति कैमुत्तम कमजानातिशयप्रतिपादकं ममापि ज्ञानसम्भावनायां न शास्त्राभ्यासतपोयोगादिकं हेतुः । किं तु कृपाकटाक्षकण एवेति वपुर्विनिष्ठि—मय्यपराधिन्यप्यनुग्रहो महैश्वर्यदर्शनोत्थमोहोत्तरकालदर्शनदानानुमितो यस्य तस्य अनुग्रहे हेतुः स्वेच्छामयस्वीयानां प्रेमभक्तिमतां यथा यथा या या इच्छा दिदृक्षा सिसेविषादिस्तन्मयस्य भक्तवत्सलत्वात् तत्तत्सम्पादकस्येत्यर्थः । मय्यपि भक्त्याभासवत्त्वादपराधित्वेऽप्यनुग्रहलेशप्राप्त्यधिकार इति भावः । नन्विच्छानुग्रहो नरवपुर्धर्मावित्यत आह—न तु मयस्य भूतमयं हि वपुर्जडं न तु चिन्मयम् अत एव ब्रह्मसंहितायामुक्तम् “अङ्गानि यस्य सकलेन्द्रियवृत्तिमन्ति” इति एका सर्वेन्द्रियवत्त्वं तदेतस्य गोविन्दस्याङ्गानां यथा कालमन्यान् अवतारान् प्रत्येव (तदङ्गानां यथा कालमन्यान्प्रत्येव) न तु साक्षात् प्रति स तु स्वचक्षुष्मिभिरपश्यति स्वश्रोत्राभ्यामेव शृणोति स्वमनसैव विचारयति न तु स्वपाणिभ्यामपि पश्यतीत्यादिविवेचको अथवा अस्यापि देववपुषो देवाकारस्य अधुनेव त्वया दर्शितस्य वासुदेवमूर्तेर्मदनुग्रहस्य चतुःश्लोकीभागवतोपदेष्टृत्वेन मय्यनुग्रहस्वीयस्यांशिनस्तवेच्छा सम्पादकस्य त्वदिच्छा सम्पादकत्वेऽपि न वयमिव भौतिका इत्याह—न तु भूतमयस्य महि महिमानं ब्रह्माऽपि स्वव्यञ्जकान् वेदान् वेदफलं श्रीभागवतं चाध्यापितोऽप्यहं ज्ञातुं नेशे किमुत साक्षात्तवैव नरवपुषः सर्वाङ्गिना भगवतः कथम्भूतस्य आत्मनः ? स्वस्य सुखेषुदधिचौर्यगोपिकास्तन्यपानवत्सचारणबाल्यचापल्याद्युत्थेषु स्वावतारान्तरासाधारणानुभूतिर्यस्य तस्य ॥ २ ॥

### श्रीमच्छुकदेवकृतः सिद्धान्तप्रदीपः

श्रीश्रीभगवन्निम्बार्काय नमः ।

एवं मञ्जुमहित्वं दृष्ट्वा तद्दर्शनार्थं कृतवत्सादिहरणरूपमपराधं क्षमापयितुं भगवन्तं स्तोति—नोमीति । हे ईड्य ! कुरु ते तुभ्यं नोमि स्तोमि “गु स्तुतो” द्वितीयार्थे चतुर्थी अभ्रवपुषे धनश्यामाय तड्दिदम्बराय पीताम्बराय गुञ्जाभिरवतंसो कर्णाक्ष परिपिच्छं बर्हापीडं तैलसन्मुखं यस्य तस्मै वन्यसृजे वन्या वनपुष्पभवाः सृजो यस्य तस्मै कवलादिभिर्लक्ष्मभिः श्रीः शोभा तस्मै पशुपाङ्गजाय श्रीनन्दात्मजाय अत्र सम्बोधनेन सर्वेश्वरत्वम् अत्रेत्यादिपदद्वयेन स्वयंविष्णुत्वं गुञ्जेत्यादिपदत्रया पशुपाङ्गयेत्यनेन च भक्तेच्छानुरूपत्वम् मृदुपदे इत्यनेनोपलक्षणतया मार्दवादिगुणगणश्च भगवतो द्योत्यते ॥ १ ॥ अभ्रवपुषे इत्युपमेयेन भगवद्विग्रहस्य परिच्छिन्नत्वप्रतीतिं तत्स्वरूपस्य विग्रहवत्त्वेन परिच्छिन्नत्वप्रतीतिं च प्राप्तं निराकर्तुं । “हिरण्यश्मश्रुः हिरण्यं सत्युण्डरीकं नयनं मेघाभं वैद्युताम्बरं द्विभुजम्” इत्यादिप्रसिद्धमप्राकृतं विग्रहं “सत्यं ज्ञानमनन्तम्” इत्यादिश्रुतिप्रसिद्धं सत्यं चेत्यन्तवच्छिन्नतया स्तोति—अस्यापीति । हे देव ! परमेश्वर ! अस्य तव वपुषः अपि निश्चितं महि महित्वं महिमानमित्यत आह—यावत् अवसितुं ज्ञातुं कोऽपि न ईशे न समर्थ आसीत् । नन्वस्येति त्वदुक्त्यैव परिच्छिन्नतया सुज्ञातत्वं मद्रपुष आगतमतः कथं कोऽप्यवसितुं नेशे ? इत्यत्राह—मदनुग्रहस्येति । मद्रचनं सत्यं कर्तुं गोपबालतया स्थितस्य । ननु, त्वद्वचनसत्यत्वसिद्धये यत्तत् तस्य त्वन्नियम्यत्वेन सुज्ञेयत्वे कथं दुर्ज्ञेयत्वं यत्र च बालतरुणत्वादिव्यवहारस्य कथं परमेश्वरः स्यादत्राह—स्वेच्छामयस्वीयस्वेच्छयैव भक्तमनोरथानुरोधेन बालत्वादिना द्विभुजत्वचतुर्भुजत्वादिना एकधा शतधा सहस्रधा अनन्तधा वर्तितुं शक्तस्त्वेन किंच भूतमयस्य प्राकृतस्य विराड्रूपस्य “ईहग्विघ्नाऽविगणिताण्ड” इत्यगणिततया वक्ष्यमाणस्य तव वपुषः महिमानं ज्ञातुं न च कोऽपि ईशे यदा तदा किमुत वक्तव्यमप्राकृतस्य वपुषो दुर्ज्ञेयत्वमित्यर्थः । एवं सति किमुततरां साक्षात्सुखानुभूतेरुपपत्तिरिणोऽन्तरेण निरुद्धेनाऽपि मनसा कोऽपि ज्ञातुं नेश इति वक्तव्यम् । द्वितीयस्तुशब्दः विग्रहगुणानां स्वरूपगुणानां च दुर्ज्ञेयं सूचयति “को वेद ब्रह्माणो रूपम्” “यस्याऽमृतं तस्य मतं मतं यस्य न वेद सः” इत्यादिश्रुतेः भक्तेः सुज्ञेयत्वं स्वेच्छामयं दर्शितमेवेति दिक् ॥ २ ॥

### श्रीबलदेवविद्याभूषणकृता वैष्णवानन्दिनी

चतुर्दशे स्तुतः कृष्णः सर्वेशः परमेश्वरः । शुद्धप्रीतिविधौ प्रश्नोत्तरे च परिदर्शनी ॥

अष्टादशार्णमन्त्रराजोपदेष्टृत्वेन गुरुं विश्वेश्वर्यदातृत्वेन प्रभुमुपदेशवेलायां मञ्जुमहिमदर्शनोत्तरञ्च गोपवेषत्वेन कृष्णं विरिञ्चस्तद्वेषमेव तावत् स्तोति—नोमीति ! हे ईड्य ! मञ्जुमहिमशालित्वेन मम स्तुतियोग्यं ते तुभ्यं नोमि त्वानि त्वां स्तोमीत्यर्थः । पुष्पेभ्यो यातोतिवत् प्रयोगः कीदृशाय अभ्रमिव वपुर्यस्य तड्दिदिवाम्बरं यस्येति निखिलतापहारित्वं स्तुतं चातकजीवातुत्वञ्च सूच्यते, गुञ्जा चावतंसश्च पौष्पश्चूडा श्रोत्रवृत्तिः परिपिच्छं मन्त्रशिखिशिखण्डश्चूडाग्रवृत्तिस्तैलसंयुक्तं मुखं यत्



वन्था वृन्दावनभवपत्रपुष्पमयी स्रक् माला यस्य, कवलादिभिलक्ष्मभिः गोपचिह्नैः श्रीः शोभा यस्य, मृदू कोमलौ पादौ यस्य, पशु-  
पस्य नन्दगोपस्याङ्गाज्जाताय तदौरस्थायेति इत्यञ्च “तदुहोवाच हैरण्यो गोपवेषमभ्रामं तर्ह्यं कल्पद्रुमाश्रितं” तदिह  
श्लोका भवन्ति—

सत्पुण्डरीकनयनं मेघाभं वैद्युताम्बरम् । द्विभुजं ज्ञानमुद्राढ्यं वनमालिनमीश्वरम् ॥

गोपगोपीगवावीत “मित्यादि श्रुतिगीतं स्वयं भगवत्परब्रह्म गोपालरूपमिह स्तुतम् ॥ १ ॥ ननु गोपकुमारे मयि किमैश्वर्यं  
यत् सर्वज्ञेन जगत्प्रभुणा विरिञ्चेनापि नूयेहमितिवत्तत्र कैमुत्यं दर्शयन्नाह अस्यापीति । देव सर्वांराध्य ! अस्येदानीं त्वया प्रकटि-  
तस्य घनश्यामादिलक्षणस्य वपुषो वासुदेवव्यूहस्य महि महिमानमवसितुं बोद्धुं कोऽपि विरिञ्चोऽप्यहं नैशोसमर्थो नास्मि मत्सृ-  
ष्टस्यान्यस्य का कथेति भावः । कीदृश्य मदनुग्रहस्य सापराधेऽपि मयि व्येत्यस्य विमोह इत्यनुग्रहो यस्मात्तस्य स्वेच्छामयस्य स्वेषां  
भक्तानां या इच्छास्तन्मयस्य तदधीनस्य ममापि मृत्युत्वान्महैश्वर्यं मञ्जु महिमानं द्रष्टुं वाञ्छाभूदेव तत्पूरकस्येत्यर्थः । ननु, मायया  
तद्वपुः केनचित्तव दर्शितं स्यात्तत्राह ननु भूतमयस्येति सत्यज्ञानान्तानन्देत्याद्यत्तेर्विज्ञानानन्दमयस्येत्यर्थः । आन्तरेण निरुद्धेनापि  
मनसा चेदेवं तर्हि साक्षत्तदंशिनस्तत्रैव गोपकुमारस्य महिमानमवसितुं नेशे इति किमुत वाच्यमित्यर्थः । तव कीदृशस्येत्याह—आत्म-  
सुखेति । “गोपगोपीगवावीतम्” इत्यादि श्रवणादे गोपादिविशिष्टस्यात्मनः सुखेषु तव सहक्रीडोद्भूतेषु त्वदसाधारणेष्वनुभूतियस्येति  
त्वत्स्वांशानां महिमानं बोद्धुमसम स्वयंरूपस्य तव महिमा कथं शक्यो बोद्धुमित्यर्थः ॥ २ ॥

### श्रीसुबोधिनी

स्तुतिर्ब्रह्मप्रसादश्च वत्सानां पुनरागतिः । स्नेहोपपत्तिः श्रवणे फलं चेति निरूप्यते ॥ १ ॥

प्रथमं व्याकुलो ब्रह्मा दृष्टं रूपं वर्णयन् नमस्यति नौमीति “गु स्तुतो” स्तौमि भगवन्तं, तत्र हेतुं सम्बोधनेनाह हे  
ईदृयेति, सर्वैरेव स्तूयतेतो मयापीति, “प्रयोजनमनुद्दिश्य कोपि न प्रवर्तत” इति किमर्थं स्तौत्रमित्याशङ्क्याह त इति, ते तुभ्यमेव  
त्वमेव फलं न त्वहं, ब्रह्माप्रतिश्च तपोज्ञानादिभिः किं स्तोत्रेणेति चेत् तत्राहाभ्रवपुष इति, नास्माकं फलं शब्दविषयकं ब्रह्मा किं  
त्वेतदेव प्रत्यक्षतो दृश्यं तदपि प्राकृतचक्षुषैव तत्रापि सर्वाभरणभूषितं तत्रापि प्राकृतालङ्कारसहितं तत्राप्येतदवस्थापन्नमिति वक्तुं  
तथाविशेषणान्याहाभ्रवन् मेघवद् वपुर्गुणस्य नीलमेघश्यामाय, तडिद्वत् पीतमम्बरं यस्य, गुञ्जाफलानामवतंसः परित्रो मयूर-  
पिच्छानि तैलंसन् मुखं यस्य, वनोद्भवानां पुष्पाणां स्रग् यस्य, कवलं दध्मोदनो हस्ते, वेत्रविषाणे कक्षयोः, वेणुजंठरपटयोः,  
एतान्येव यानि लक्ष्माणि चिह्नानि तैः श्रीः शोभा यस्य, मृदू पादौ यस्य, पशुपस्य नन्दस्याङ्गाच्च जातो नन्दसूनुः, अनेन  
यथैव व्यवहारो लौकिकस्तद्विषय एव भगवानस्माकं फलरूपोस्त्वित्यर्थः ॥ १ ॥

लौकिके प्राकृते भावे यस्य भावः स भक्तिमात्रं । हीनभावं तं विदित्वा योन्यथा वेद सोधमः ॥ १ ॥

यद् गृह्णाति यथैवायं रोधयत्यत्र लौकिके । तत् प्रमाणमिहाऽस्माकं नान्यद् भिन्नाधिकारतः ॥ २ ॥

नन्वेतदेव फलत्वेन किमिति प्रार्थ्यते ? प्रदर्शनाथमेवैतदतः श्रुतिसिद्धमेव फलत्वेन प्रार्थ्यतामित्याशङ्क्याहास्यंवेति,  
एतदप्यस्माकं महत् फलं, यस्य हि स्वरूपानुभावो जायेते तत् फलमिष्टं भवति, अस्माकं त्वेतस्यापि स्वरूपानुभावो न बुद्धिगो-  
चरावत इदमेव फलत्वेन घाष्ण्यादेव प्रार्थ्यते, देवेतिसम्बोधनमुपास्यत्वाय, अस्यापि वपुषो महि महिमानमन्तरेणापि मनसा-  
न्तर्मुखेन विचारयुक्तेनापि मनसाहं ब्रह्मापि नेशे “कश्चिद् धीरः प्रत्यगात्मानमैश्वरावृतचक्षुः” रितिपक्षं व्यावर्तयति, यद्यपीदं वपु-  
र्भनुवग्रहं मय्यनुग्रहो यस्य, ब्रह्मकृपयेवावतारो ब्रह्मवचनाच्च गोकुले समागमनं ब्रह्मणि कृपयैवेदानीं प्रादुर्भाव इति, अत इदं  
रूपं ब्रह्मार्थमेव, तर्हि कथं न माहात्म्यं जायत इत्याशङ्क्याहस्वेच्छामयस्येति, स्वस्य येच्छा तन्मयोयं, इच्छा त्वपराधेन्यथा  
भवतीति न नियमो मय्यनुग्रहमेव करिष्यतीति, न च कालक्रमेणस्वभावानां नियामकत्वं, तथा सति ब्रह्मणस्तेनुकूला इत्यनुग्रहमेव  
करिष्यतीति कल्पयितुं शक्यते, अतः कालाद्यधीनत्वाभावे हेतुमाह तनुभूतमयस्येति, कोप्यहमपि, यत्रास्य रूपस्यैव महिमा न  
जायते तत्र साक्षात् तत्रैव श्रुत्येकसमधिगम्यस्यात्मसुखानुभूतेः स्वत एव बोध्यमानाशेषपुरुषार्थस्वरूपस्य सच्चिदानन्दरूपस्य  
वा, यद्यप्येतदेव तत् तथाप्यप्रतीयमानमपि फलत्वेन भिन्नतया निर्दिष्टम् ॥ २ ॥

### गोस्वामिश्रीगिरिधरलालकृता बालप्रबोधिनी

सञ्जातेश्वरज्ञानेन ब्रह्मणा हरिसंस्तुतिः । कृष्णस्नेहोपपत्तिश्च चतुर्दशे निरूप्यते ॥ १ ॥

तत्र भगवत्प्रभावं दृष्ट्वा नष्टगर्वो ब्रह्मा दृष्टस्वरूप एव भगवति लब्धभक्तिस्तत्प्राप्त्यर्थं तमेव स्तौति—नौमीति । ‘नौमि’  
इत्युक्त्या प्रकरणागतस्य भगवतः कर्मत्वम् । त्वां नौमि, स्तौमीत्यर्थः । ननु ‘प्रयोजनंविना न कोऽपि कुत्रापि प्रवर्तते, अतस्तव  
स्तुतो प्रवृत्तो किं प्रयोजनम् ?’ इत्यपेक्षायामाह—ते इति । ते तुभ्यमिति तादर्थ्यं चतुर्थी । त्वत्प्राप्त्यर्थं त्वां स्तौमीत्यर्थः ।



ननु 'अन्यसर्वप्राप्तिं विहाय मत्प्राप्तिरेव तव कुत इष्टा ?' तत्राह—हे ईड्येति । यतोऽस्मदादिभिः सर्वैरपि त्वमेव ईड्यः स्तुत्या परमानन्दरूपत्वात्, अतः प्राप्तिर्यत्वात्तत्रैव प्राप्तिरिष्टेति भावः । 'ममाप्यनन्तरूपत्वात् कथंभूतं मां प्राप्नुमिच्छसि' इत्यपेक्षायां 'श्रीकृष्णमूर्तिमेव त्वां प्राप्नुमिच्छे' इत्यभिप्रेत्य तद्विशेषणान्याह—अभ्रवपुषे इत्यादिना । अभ्रवत् श्यामं वपुः यस्य तस्मै । तद्विद्वत् पीते देदीप्यमाने अम्बरे यस्य तस्मै । गुञ्जाभिः गुञ्जाफलैः रचितौ अवतंसौ कर्णभूषणे, परिपिच्छं बर्हापीडं तैलसत् शोभमानं मुखं यस्य तस्मै । वन्याः वनपुष्पपत्रमय्यः स्रजो यस्य तस्मै । पूर्वोक्तरीत्या वामे पाणौ दध्योदनकवलयः, वामे कक्षे वेत्रविषाणे, जठरपटयोः सन्धौ वेणुः, एतान्येव यानि लक्ष्माणि चिह्नानि तैः श्रीः शोभा यस्य तस्मै । मृदू पादौ यस्य तस्मै । पशुपस्य श्रीनन्दस्य अङ्गजाय पुत्रा तस्मै ॥ १ ॥ एवं स्तुतिकरणं प्रतिज्ञाय स्तुतिर्हि महिमवर्णनरूपा भवति, भगवतस्तु दुर्जयमहिमत्वेन तत्करणमशक्यं मत्वा दुर्जयमहिमत्वेनैव स्तौति—अस्यापीति । दुर्जयमहिमत्वे हेतुं सूचयन् सम्बोधयति—हे देव ! अस्यापि भूतमयस्य विराड् रूपस्य स्वेच्छामयस्य 'क्रीडार्थमात्मन इदं त्रिजगत्कृतम्' इति वाक्यात् स्वक्रीडार्थं स्वेच्छया प्रकटितस्य मदनुग्रहस्य मम ब्रह्माण्डविग्रहस्य जीवस्यानुग्रहो भोगसम्पत्तिः येन तस्य तव वपुषः कोऽपि को ब्रह्माऽहमपि आन्तरेण अन्तर्मुखीकृतेनापि मनसा महि महिमानमवसितुं ज्ञातुं नेशे न समर्थः । तदा तु साक्षात् आत्मसुखानुभूतेः आत्मपदेन सत्ता, सच्चिदानन्दात्मकस्यैव तव महिमानमवसितुं नेशे इति तु किमुत ? किमु वक्तव्यमित्यर्थः ॥ २ ॥

### अन्वितार्थप्रकाशिका

चतुर्दशे विस्मितस्तु कर्मणा तेन पद्मजः । भक्त्या श्रीकृष्णमस्तावीत्तत्र श्लोकाः कुषण्मिताः ( ६० ) ॥

उवाचेति चतुःशब्दा ( ४ ) एकाशीतिरनुष्टुभः ( ८१ ) ॥ १४ ॥

नौमीति ॥ हे ईड्य स्तुत्य ! अभ्रमिव श्यामं वपुर्यस्य तस्मै तद्विदिव पीते दीते च अम्बरे यस्य गुञ्जानिर्मितौ यौ अवतंसौ कर्णभूषणे परितः पिच्छानि यस्य तत् परिपिच्छं बर्हापीडं तैलसत् शोभमानं मुखं यस्य तस्मै वन्याः वनपुष्पपत्रमय्यः स्रजो यस्य कवलो ग्रासः वेत्रविषाणवेणवश्च लक्ष्म श्रीवत्साख्यं तैः श्रीः शोभा यस्य कवलादिभिर्लक्ष्मभिः श्रीयस्येति वा । मृदू पादौ यस्य पशुपस्य नन्दस्य अङ्गजाय पुत्राय ते तुभ्यं त्वां प्रसादयितुं "क्रियार्थोपपदस्य" इति चतुर्थी । पत्ये शेते इति वद्धा । नौमि स्तौमि ॥ १ ॥ अस्यापीति ॥ हे देव ! ममानुग्रहो यस्मात् यस्य स्वेच्छामयस्य स्वेच्छया प्रकटितस्य स्वेष्टां भक्तानामिच्छामयस्य भक्तेच्छानुसारेणाविर्भवतः ननु भूतमयस्य शुद्धसत्त्वस्य रूपस्य अस्य प्रकटितकौमारस्यापि वपुषः कोऽपि को ब्रह्माऽहमपि आन्तरेण अन्तर्मुखीकृतेनापि मनसा महि महिमानमवसितुं ज्ञातुं इकार आर्षः । अवसातुमित्यर्थः । नेशे न समर्थोऽस्मि । यद्वा भूतमयस्य विराड् रूपस्यापि महिमानं ज्ञातुं नेशे तदा तु साक्षात् आत्मसुखानुभूतेः आत्मपदेन सत्ता सच्चिदानन्दात्मकस्यैव तव महिमानमवसितुं नेशे इति तु किमुत वक्तव्यमित्यर्थः । ननु इत्यत्र ननु इति पाठे भूतमयस्य विराड् रूपस्येत्यर्थः । तनुभूतेति चित्सुखसम्मतपाठे तनु सूक्ष्मं यद् भूतं शुद्धसत्त्वात्मकं तद्रूपस्य "अस्य महतो भूतस्य" इति श्रुतौ "लोकनाथं महद्भूतम्" इति स्मृतौ च परमात्मनि भूतशब्दः इत्याद्यन्यत्र ज्ञेयम् ॥ २ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

इदानीं चतुर्दशोऽध्याये उपनिषद्भिर्वन्द्यमुक्तनियंतृत्वे नोक्तो यो ब्रह्मपुरनिवासी स एव प्रत्यक्षः श्रीकृष्णोऽस्तीति ब्रह्मणा स्तुयते अत्र च क्षेपकश्लोका बहवः संति तत् प्रहाणेन व्याख्यायते तत्रादौ स्वदृष्टभगवन्महिमानं चितयन्नृनाद्यधरं श्रीकृष्णं नमस्कुर्वन्नाह नौमीति हे ईड्य वद्धमुक्तक्षेत्रज्ञवृद्धैः सकामनिष्कामतया स्तोतुमर्हं पशुपांगजाय पशुपो नन्दस्तत्पुत्राय तत् पालित-पुत्रायेत्यर्थः अंगजायेत्युक्तिस्तु नन्दसुतोयमिति लोकोक्त्यनुसारेण यद्वा पशुपस्य नन्दस्यांगं स्नेहाधिक्यादंगत्वेन स्वीकृतो वसुदेवस्तस्माज्जाताय ते चेतनाचेतननियामकतया वृष्टाय श्रीकृष्णाय तुभ्यं नौमि स्तौमि नमस्करोमीत्यर्थः । व्यत्ययो बहुलमिति बाहुल्य-कात्कारकव्यत्यये न स्तवनार्थक्रियायोगे द्वितीयायोगे द्वितीयाथै चतुर्थी अभ्रवत् सजलन्तनजीमूतसदृशं वपुर्मूर्तिर्यस्य तस्मै तद्विदं विद्वत्तुल्यतया प्रकाशमानानि अंवरानि सुवर्णं तं तु ग्रंथितवसनानि यस्य तस्मै अद्य न प्रेमिभक्तदत्तौ गुंजानामवतंसौ कर्णभूषणे च परिपिच्छं मयूरपिच्छनिर्मितमुकुटं च तैलसत् शोभमानं मुखं यस्य तस्मै वन्यावनपुष्परचिताः स्रजोहारा यस्य तस्मै कवलादि-रूपाणि लक्ष्माणि चिह्नानि तैः श्रीः शोभा यस्य तस्मै जलस्य पद्मवन्मृदू कोमलौ पादौ यस्य तस्मै एवंभूताय तुभ्यं नौमीति संबंधः ॥ १ ॥ नुतहरिमहिम्नोदुर्बोधत्वमाह अस्यापीति हे देव मदनुग्रहस्य तपःकरणादनंतरमपि अनुग्रहः तथैव तत्त्वविज्ञानमस्तुते मदनुग्रहादिति भवान् कल्पविकल्पेषु न विमुह्यति कर्हिचिच्चेति कृपा यस्य तस्य निर्गुणस्य तव स गुणावतारस्य तनुभूतमयस्य तनुर्देहो तनुर्देहो भूतमयः पृथिव्यादि महाभूतप्रचुरो यस्य तस्य राजनारायणस्यापि महि महिमानं अवसितुं इयत्तया प्रमातुं कोऽपि कः पद्मभूरहमपि नेशे न समर्थोऽस्मि अथवा कः ब्रह्मांडस्थः कश्चिदपि जनोनेशे नेष्टे न समर्थो भवेत्तर्हि आत्मनां जीवात्मनां सुखानुभूतिर्मात्रं मुक्तानुभवा यस्मात् यद्वा आत्मानात्मभावं प्राप्तानां मुक्तानामपि सुखानुभवो यस्मिन्स्तस्यस्वेच्छामयस्या-संख्यजनोद्धरणाय स्वेच्छया प्रादुर्भूतस्य अस्य तव साक्षात् वपुषः प्रत्यक्षमूर्तेः महिमानं अंतरेण अष्टांगयोगरुद्धेनापि मनसा कोपि अवसितुं इयत्तया ज्ञातुं किं ईशे समर्थो भवति न भवतीत्यर्थः ॥ २ ॥



भगवत्प्रसादाचार्यविरचिता भक्तमनोरञ्जनी

दृष्टादभूतं विधिः पूर्वगन्तुक्य विनिश्चयम् । कर्तुं चतुर्दशेऽनीशोऽस्तीपीतं कृष्णं विमोहितः ॥ १ ॥

स्वकृतापराधेन भिया सकम्पतया भगवन्महिमानमनवगाहमानो भगवतो वात्सल्यसौशील्यादिगुणाविष्कारपूर्वकं स्वापराधं क्षमापयितुकामो ब्रह्मा तावत्स्वन्मायादितरणे त्वत्प्रपत्तिरेवोपायो नान्योऽस्तीत्यभिप्रायेण यथादृष्टं भगवन्तं संकीर्तयन् शरणं ब्रजन्नाह ॥ नौमीति ॥ हे ईड्य स्तुत्य, अभवत् सद्यः संभृतजलजलद्वद्वपुर्गस्य तस्मै, घनवच्छायामसुन्दरायेत्यर्थः । तडि-द्वदम्बरे यस्य तस्मै, परिहितपीतपीताम्बरायेत्यर्थः । गुञ्जाभिरवतंसौ कर्णभूषणे परिपिच्छं परितो वर्हापीडं च तैलसच्छोभमानं मुखं यस्य तस्मै, वन्या वन्यपुष्पमयः स्रजो माला यस्य तस्मै कवलो ममृणीदनग्रासः वेत्रं विषाणं वेगुश्च तैलक्ष्मभिः श्रीः शोभा यस्य तस्मै, मृदू कोमलौ पदौ पादौ यस्य तस्मै, पशुपो नन्दगोपस्तस्याङ्गजः पुत्रस्तस्मै, अत्राङ्गजशब्दः पुत्रार्थे रूढः । यद्वा नन्द-सखत्वात्पशुपो वसुदेवस्तस्याङ्गजस्तस्मै, यद्वा । पशून् जीवान् पान्ति रक्षन्तीति पशुपा देवाः, “तिर्यग्जातौ पशुः प्रोक्तः सर्व-प्राणिनि पुंस्ययम्” इति व्याख्यासुधायां पशुपतिशब्दव्याख्याने कोशः । ते अङ्गजा अङ्गाज्जाता यस्य तस्मै, अथवा पशून् पान्तीति पशुपा गोपास्तेषां गजाय मुख्याय, ते तुभ्यं क्षमापयितुं त्वामेव, नौमि स्तीमि । तुमर्थयोगे चतुर्थी । कर्म तु भगवानेव । द्वितीयार्थे चतुर्थी वा । केचित्तु तादर्थ्यं चतुर्थीमाहुः । अपरे संप्रदानविवक्षयेति वदन्ति ॥ १ ॥ निःसीममहिमत्वमेव कैमुत्यन्यायेन प्रदर्शयन् स्तीति ॥ अस्यापीति ॥ हे भगवन्, देवं दिव्यं वपुर्गस्य तस्य दिव्याकृतेरित्यर्थः । ममानुग्रहो येन तस्य, अलौकिकदर्शनप्रदानेन मामनुगृह्यत इत्यर्थः । स्वानामात्मनीयानामिच्छा प्रचुरा यस्मिन् तस्य स्वभक्तेच्छानुसारीच्छावत् इत्यर्थः । भगवत् इत्यभूतत्वात् ‘भगवान् भक्तभक्तिमान्’ इत्युक्तमस्ति । तनवः स्वशरीरभूतानि भूतानि यस्य स एव तनुभूतमयस्तस्य, स्वार्थे मयद् । यस्य पृथ्वी शरीरम् ‘यस्यापः शरीरम्’ इत्यादिश्रुतेः । न तु भूतमयस्येति पाठे प्राकृतभूतजकरणकलेवरादिरहितस्येत्यर्थः । ‘न भूतसंघसंस्थानो देहोऽयं परमात्मनः’ इति वचनात् । तथापि, साक्षात् प्रत्यक्षतया प्रतीयमानस्य, तथात्वेऽपि, आत्मसुखानुभूतेः सर्वदाऽपरोक्षतयानु-भूयमानात्मनन्दानुभवस्य, अस्य तव, महि महिमानं, अवसितुं निर्णेतुं तु, आन्तरेण अपि, अन्तर्धृतेनापि मनसा एव, केवलेन मनसापीत्यर्थः । कोऽपि को ब्रह्माहमपीत्यर्थः । नेशे समर्थो न भवामि, किमुत अन्ये इति शेषः । अन्ये समर्था न स्युस्तत्र किं वक्तव्यमित्यर्थः । अतस्त्वन्महिमावबोधो यथातथाविद्योऽस्तु, किं तु त्वत्प्रपत्तिं कृत्वाहं तु स्वधर्ममनुपालयंस्त्वां संसेव्य सहसात्म-सात्करिष्यामीति भावः ॥ २ ॥

श्रीहरिसूरिविरचितं श्रीभक्तिरसायनम्

तत्तादृग्योगसिद्धस्थितिसहजफलोद्बुद्धसिद्धिप्रभावप्रख्यातानन्तरूपा-कलनसमुदिताद्वैत-सद्ब्रह्मभावः । पश्यन्स्वात्मानमित्थं गुणमथ च मुहुर्वर्णयन् श्रौतवर्णरेवं योगी कृतार्थस्थितिरतनुसुखं गोकुले क्रीडतीह ॥ १ ॥ इत्याद्यनेकादभुतकृत्यजाता-योगस्थितौ ब्रह्मसुखानुभूतिः । सद्भक्तिसौलभ्यपदेति बोध्या तृतीयकाध्यायविवेकतोऽस्मात् ॥ २ ॥

हैरण्यगर्भमज्ञानमनेकादभुतकल्पकम् । एवमादर्शयतस्तत्त्वज्ञानं तत्त्वविचारणात् ॥ ३ ॥

विश्वव्याप्तः सुखात्मा खमिव तडिदिव प्रोल्लसन्मुख्यभूतो गुञ्जावद्रक्तिमात्तो जगदुदयमुखे स्रग्वदाधारभूतः । भूषावद् द्योतमानः पशुप-मुखसुरोत्पादको निर्मलात्मा यस्तं वन्दे रमेशं सगुणमहिमेत्याद्यपद्यार्थ एषः ॥ ४ ॥

निष्कर्मताश्रयतुरीयपदं स्वरूपं लीलात्तकर्मगुणकारकमीदृगर्थात् ।

नौमीड्य ते इति चतुर्थ्यभिधानयोगाद् युक्ता विधि स्तुतिरियं श्रुतिबोधितार्था ॥ ५ ॥

श्रीतः स्तोत्रप्रकारः प्रतिपदममलो योगपक्षे वलक्षे संलक्ष्यो लब्धवर्णैरविकलमतिभिर्दंशितब्रह्मभावः । प्रक्रान्तोदात्तवस्तुप्रथितरसकथाभङ्गभीत्या न तादृग् व्याख्यातोऽर्थोमयाऽसौ सगुणहरिगुणोल्लासिसन्मानसेन ॥ ६ ॥

नौमीड्येति १०.१४.१.

यद्गुञ्जाभरणं घनच्छविलसत्पिच्छातिसञ्छादितोत्तंसं वेत्रविषाणभूषणपरिष्वक्तंसपीताम्बरम् । सात्प्रग्रास-सवेणु-पाणिगुणलं वन्यस्रगत्युज्ज्वलं तद्रूपं भवता प्रदर्श्य हि विभो सत्यं वयं वञ्चिताः ॥ ७ ॥ अस्यापीति १०.१४.२.

यद्वस्तु प्रथितं यदर्थमखिलं तद्वेत्ति सर्वांशतः सोऽस्मिन्नेवमनन्त सत्यपि ममेदानींतनाज्ञानता । रूपेऽस्मिन् मदनुग्रहोद्यतपदेऽप्यद्यासयत्तत्त्वयि सद्रूपे त्वलमित्यवेदि च मदज्ञानं मदज्ञानजम् ॥ ८ ॥ स्वाज्ञानं मयि ते प्रकल्प्य कवयस्तत्तात्त्विकज्ञे लिखन्त्यर्थं कोऽपि न वेत्ति तत्त्वत इति श्लोकेण वर्णावलिम् । जाने सत्यमिथत्तया न भवतो माहात्म्यमीदृक्स्थितेः, तत्त्वत्सद्यसां तदीयवचसा मन्त्रावकाशोऽजनि ॥ ९ ॥



## कृष्णप्रिया

ब्रह्मा श्री भगवान् कृष्णजीकी स्तुति कर रहे हैं कि हे ईड्य गुणगान योग्य हे श्री कृष्ण ! मेघश्याम स्वरूप विग्रह धारण वाले, बीजली के समान तेजोमय पीत अम्बरधारी, कर्णों में गुंजा के कर्णपूर, कण्ठ में घुंघची की माला, घुंघची का मुकुट और सिरपेच ये मयूर पैरों की शोभा को कान्ति को बढ़ाने वाला मुख कमल वाले, वन्य कुसुमों की पादावलम्बिनी वनमाला को धारण करने वाले वनमाली, वाम हथेली में दधि औदन की कौर लिये हुए, छड़ी लकुटी सींग और कमर की फेंट में वासुरी के मङ्गल चिह्नों से परम सौन्दर्य वाले और कोमल पदवाले श्रीनन्दराय कुमार की प्राप्ति के लिये प्रणाम करता हूँ और यथामति गुणगान करता हूँ ॥ १ ॥ हे देव ! हे दिव्य ऐश्वर्य सम्पन्न मुझ किकर पर कृपा वरसाने के लिये आपने यह श्रीविग्रह धारण किया है । नाथ ! यह श्रीविग्रह पांच भौतिक क्षण भङ्गुर नहीं किन्तु दिव्य विग्रह है आपके इस श्रीविग्रह की महिमा ब्रह्मा होने पर भी मैं मन से भी जान नहीं पाता तो फिर साक्षात् सच्चिदानन्दात्मक, निर्गुण, निर्विकार श्रीविग्रह की महिमा कैसे जान पायेंगे ( यद्यपि दोनों विग्रह एक ही है फिर भी ब्रह्माजी अपनी समझ अनुकूल यह कह रहे हैं अथवा आपके श्रीविग्रह की महिमा को कोई नहीं जान पाता तब अनुभव वेद्य आपकी महिमा को तो कोई कैसे जान सकेगा ) ॥ २ ॥

ज्ञाने प्रयासमुदपास्य नमन्त एव जीवन्ति सन्मुखरितां भवदीयवार्ताम् ।

स्थाने स्थिताः श्रुतिगतां तनुवाङ्मनोभिर्ये प्रायशोऽजित जितोऽप्यसि तैस्त्रिलोक्याम् ॥ ३ ॥

श्रेयः स्रुतिं भक्तिमुदस्य ते विभो यतन्ति ये केवलबोधलब्धये ।

तेषामसौ क्लेशल एव शिष्यते नान्यद्यथा स्थूलतुपावघातिनाम् ॥ ४ ॥

## कर्मक्षमा

अन्वयः—अजित ये ज्ञाने प्रयासं उदपास्य स्थाने स्थिताः तनुवाङ्मनोभिः सन्मुखरितां श्रुतिगतां भवदीयवार्तां नमन्त एव जीवन्ति प्रायशः तैः त्रैलोक्यां अजितः अपि जीतः असि ॥ ३ ॥ हे विभो श्रेयः स्रुतिं ते भक्तिं व्युदस्य केवलबोधलब्धये यतन्ति तेषां स्थूलतुपावघातिनां यथा असौ क्लेशल एव शिष्यते न अन्यत् ॥ ४ ॥

## श्रीधरस्वामिविरचिता भावार्थदीपिका

तर्ह्यज्ञाः कथं संसारं तरेयुरत आह । ज्ञान इति । उदपास्य ईषदप्यकृत्वा सद्भिर्मुखरितां स्वत एव नित्यं प्रकटितां भवदीयवार्तां स्वस्वस्थान एव स्थितास्तत्सन्निधिमन्त्रेण स्वत एव श्रुतिगतां श्रवणं प्राप्तां तनुवाङ्मनोभिर्नमन्तः सत्कुर्वन्तो ये जीवन्ति केवलं यद्यपि नान्यत्कुर्वन्ति तैः प्रायस्त्रिलोक्यामन्यैरजितोऽपि त्वं जितः प्राप्नोऽसीति किं ज्ञानश्रमेणेत्यर्थः ॥ ३ ॥ भक्तिं विना ज्ञानं न तु नैव सिद्धयेदित्याह । श्रेयः स्रुतिमिति । श्रेयसामभ्युदयापवर्गलक्षणानां स्रुतिः श्रवणं यस्याः सरस इव निर्वहाराणां तां ते तव भक्तिमुदस्य त्यक्त्वा । श्रेयसां मार्गभूतामिति वा । तेषां क्लेशलः क्लेश एवावशिष्यते । अयं भावः । यथा अल्पप्रमाणं घान्यं परित्यज्यात्करणहीनान्त्यूलान्धान्याभासांस्तुषानेवावघ्नन्ति तेषां न किञ्चित्फलमेवं भक्तिं तुच्छीकृत्य ये केवलबोधोपायं निरर्थयन्ति प्रयतन्ते तेषामपीति ॥ ४ ॥

## श्रीवंशीधरकृतो भावार्थदीपिकाप्रकाशः

यदि ज्ञानुपपन्नस्तर्हि तदा “ऋते ज्ञानान्न मुक्तिः” इति श्रुतेरज्ञानां कदापि संसारविरामो न भवेदिति चेदत आह—ज्ञान इति । ज्ञानसाधने शमदमादी । इत्यर्थ इति—तव कथं नैव मोक्षदेति भावः । ज्ञाने त्वदीयस्वरूपैश्वर्यमहिमविचारे । स्थाने निवास एवाव्यग्रतया स्थिता न तु तीर्थयात्रादिक्लेशान्कुर्वन्तः । तन्वादिभिः सत्कुर्वन्तः । तन्वा सत्कारः श्रवणेसमयेऽञ्जलि-बन्धादि, वाचाऽनुमोदनादि, मनसा चास्तिक्यादिः । सन्मुखरितां सन्तोऽनृतोक्त्यादिपरिहारार्थं प्रायो मौनशीला अपि मुखरिता मुखरीकृता यथा ताम् । यद्वा—भवदीयानां श्रीव्रजराजादीनां वार्ताम् । यद्वा—भवदीयवार्तां जीवन्ति उपजीवन्ति तदेकजीवनत्वेन सद्भ्यः श्रुत्वा श्रावयन्ति । यद्वा—तन्वादिभिस्तत्तत्त्वेष्टयाऽजित अप्राप्य स्वप्रकाशेनेन्द्रियाद्यगोचरत्वात् । यद्वा—तन्वादिभिः कृत्वा तैरपि जितोऽसि तत्तद्वृत्तौ सदा स्मरसीत्यर्थः । यद्वा—तन्वादिभिरेव साक्षात्प्राप्तो भवसि । तत्र तन्वा प्राप्तिः स्वहस्तादिना श्रीपादा-ब्जादिस्यर्गादि, वाचाह्वानादिना समागमनादि, मनसा च सङ्कल्पेनैव दर्शनादि । यद्वा—तन्वादिभिः सह जितस्तव तन्वादीन्यपि तैर्वशीकृतानि । तत्र तनोर्वशीकरणं तद्भक्त्यर्थं सदाऽवस्थित्यादि, वाचस्तद्गुणकथनादि, मनसश्च तच्चिन्तनादिरिति तोषिष्याम् ॥ ३ ॥ भक्तिरेव ज्ञानहेतुरित्याह—केवलबोधलब्धये इति । जीवोपाधित्यागेन केवलस्य शुद्धचिदानन्दधनस्य तव १. श्रेयःस्रुति—इति कल्पयित्वा । २. निरर्थयन्ति—श्रीधर वंशो. सुदर्शन. वीर. विज. श्रीनिवास शुक्. । ३. क्लेशलबोधशिष्यते—वीर. ।



ज्ञानाय । अयं भाव इति—तण्डुलप्राप्तये घान्यमिव मुक्त्यवाप्तये भक्तिरेवादर्थव्येति भावः । “भवत्या मामभिजानाति यावान्य-  
श्चास्मि तत्त्वतः । ततो मां तत्त्वतो ज्ञात्वा विशते तदन्तरम् ॥” इत्यादिगीतोक्तेः, ‘भवत्याहमेकया लभ्यः’ इत्यग्निमोक्त्या च ।  
तपयादिपूर्तेस्तत्फलस्य ज्ञानस्य च भक्त्यधीनतया तेषां क्लेश एवेति तत्त्वम् ॥ ४ ॥

### श्रीमज्जीवगोस्वामिकृता वंष्णवतोषिणी

अत एव भक्तास्तदन्वेषणश्रमं परित्यज्य भक्तिविशेषरूपतया त्वदीयरूपगुणलीलावात्तामेव शृण्वन्ति तेन वशीकुर्वन्ति च  
तादृशमपीत्याहुः, ज्ञान इति । ज्ञाने त्वदीयस्वरूपेभ्यर्महिमविचारे स्थाने सतां निवास एवाव्यग्रतया स्थिता न तु तीर्थाटनादि-  
क्लेशात् सद्गन्तः तन्वादिभिर्नमन्तः सत्कुर्वन्तः तत्र तन्वा सत्कारः श्रवणसमये अञ्जलिबन्धनादिः वाचानुमोदनादिः मनसा  
चास्तिक्यादिः सन्मुखरितां सन्तः अनुतोक्तिसर्वेन्द्रियक्षोभपरिहाराद्यर्थं प्रायो मौनशीला अपि मुखरिता मुखरीकृता यया ताम्  
“वाहिताग्न्यादिषु” ( २।२।३७ ) इति निष्ठायाः परनिपातोऽपि भवदीयां भवदीयानां श्रीमद्वज्रराजादीनां वा वार्ताम् अन्यत्तः ।  
यद्वा भवदीयवार्तां जीवन्ति उपजीवन्ति तदेकजीवनत्वेन सद्गुणः श्रुत्वा स्वादयन्तीत्यर्थः । हे तन्वादिभिस्तत्तच्चेष्टया अजित !  
अप्राप्य ! स्वप्रकाशत्वेनेन्द्रियाद्यगोचरत्वात् । यद्वा तन्वादिभिः कृत्वा तैरपि जितोऽसि वशीकृतोऽसि तत्तद्वृत्तौ सदा परिस्फुर-  
सीत्यर्थः । यद्वा, तन्वादिभिरेव साक्षात्प्राप्तो भवसि अत्र तन्वा प्राप्तिः हस्तादिना श्रीपादाब्जस्पर्शनादिः वाचा आह्वानादिना  
समागमनादिः मनसा च सङ्कल्पेनैव दर्शनादिः । यद्वा, सद्गुणं तृतीया तन्वादिभिः सहितो जितस्तव तन्वादीन्यपि तैर्वशीकृता-  
नीत्यर्थः । तत्र तनोर्वशीकरणं तद्भूतपाशैर्न सदावस्थित्यादिः वाचः तद्गुणकथनादिः मनसश्च तच्चिन्तनादिः अन्यत्समानम् ॥ ३ ॥  
ननु, तद्विधां भक्तिं त्यक्त्वा मन्महिमपर्यवसानदर्शनाय तदुचितश्रवणमननादिभिः कंचिज्ज्ञानाभ्यासिनोऽपि दृश्यन्ते तत्राह, श्रेय  
इति । श्रेयसां सर्वेषाम् एव सृतिमिति अवान्तरफलत्वेन स्वत एव ज्ञानमपि भवितुंवेति सूचितम् । तथाभूतामपि मधुररूपादि-  
वार्तामयीं भक्तिमुदस्य उच्चैः अवहेलया दूरे क्षिप्त्वाऽप्यन्तमनादृत्येत्यर्थः । केवलस्य तद्विधभक्त्यन्यतया स्वविज्ञतामात्रतात्प-  
र्यस्य बोधस्य लब्धये क्लिश्यन्ति तदुचितश्रवणमननाद्यर्थमितस्ततो गमनादिभिर्यमनियमादिभिश्च श्रमं कुर्वन्ति तेषां क्लेशल एवं  
शिष्यते तेषु तवानुग्रहानुदयादिति भावः । एवकारेण चित्तशुद्ध्यादिकं फलं च निरस्तम् । ननु, योगाभासादिश्रमेण सिद्धिलाभस्तु  
भविता तत्राह—नान्यदिति । “सर्वासामपि सिद्धीनां मूलं तच्चरणाचनम्” इति न्यायेन अत एव वक्ष्यते स्वयं श्रीभगवता—

“यस्यां न मे पावनमङ्ग ! कर्मस्थित्युद्भवप्राणनिरोधमस्य । लीलावतारेऽपि सतजन्म वा स्यात् वन्ध्यां गिरन्तां बिभृयान्न धीरः” ॥

इति तत्रोपयुक्तो दृष्टान्तः यथा स्थूलतुषावघातिनो लोकैर्मूर्खा इत्युपहस्यन्ते तुषा बुषाणि तेषामप्यतिचूर्णितानां नाशः  
केवलं हस्तादिवेदनैव च स्यात् तद्वदित्यर्थः । विभो ! हे प्रभो ! इत्यवश्यभजनीयतोक्ता ॥ ४ ॥

### श्रीमज्जीवगोस्वामिकृता बृहद्वंष्णवतोषिणी

अतो यथाकथञ्चित्तव भजनेन त्वं वशीक्रियस इत्याह—ज्ञान इति । त्वत्तत्त्ववेदने ‘उत्’ उच्चैरपास्य, तन्वादिभिर्नमन्तः  
सत्कुर्वन्तस्तत्र तन्वा सत्कारः श्रवणसमयेऽञ्जलिबन्धनादियार्चानुमोदनादिर्मनसा चास्तिक्यादिः सन्मुखरिताम् सन्तोऽनुतोक्ति-  
सर्वेन्द्रियक्षोभपरिहाराद्यर्थं प्रायो मौनशीला अपि मुखरिता मुखरीकृता यया तां भवदीयां भवदीयानां वार्ताम् । परं तैर्व्यञ्जितम्  
यद्वा, वार्तां जीवन्ति उपजीवन्ति जीविकार्थमेव सद्गुणः शृण्वन्तीत्यर्थः । हे तन्वादिभिस्तत्तच्चेष्टयाऽजित अप्राप्य ! स्वप्रकाश-  
त्वेनेन्द्रियाद्यगोचरत्वात्, यद्वा, तन्वादिभिः कृत्वा तैरपि जितोऽसि वशीकृतो भवसि, तत्तद्वृत्तौ सदा परिस्फुरसीत्यर्थः । यद्वा,  
तन्वादिभिः साक्षादेव प्राप्तो भवसि, तत्र तन्वा प्राप्तिर्हस्तादिना श्रीपादाब्जस्पर्शनादिना समनुभवादिर्वाचाह्वानादिना समागमना-  
दिर्मनसा च संकल्पेनैव सन्दर्शनादिः । यद्वा, सद्गुणं तृतीया,—तन्वादिभिः सहितो जितस्तव तन्वादीन्यपि तैर्वशीकृतानीत्यर्थः;  
तत्र तव तन्वोर्वशीकरणं तद्भूतपाशैर्न सदावस्थित्यादि, वाचस्तद्गुणकथनादि, मनसश्च तच्चिन्तनादि । अन्यत् समानम् ॥ ३ ॥  
एवं यथाकथञ्चिद्भजनेनापि परमफलमुक्तम्; समग्रायाश्च भक्तेर्महात्म्यं केन वर्य्यताम् ? तथाप्येतादृशभक्तिपरित्यागेनात्मतत्त्व-  
ज्ञानार्थं यत्नपरा महादुःखिन एवेत्याह—श्रेय इति । श्रेयसां सर्वेषामेव सृतिमित्यवान्तरफलत्वेन स्वत एवात्मज्ञानमपि भवितुंवेति  
सूचितम् । तथाभूतामप्युदस्योच्चैरवहेलया दूरे क्षिप्त्वाऽप्यन्तमनादृत्येत्यर्थः । क्लिश्यन्ति यमनियमादिभिः श्रमं कुर्वन्ति, केवलस्य  
शुद्धात्मतत्त्वस्य बोधलब्धये; यद्वा, कथञ्चिदपि भक्त्यमिश्रितस्य बोधस्यात्मतत्त्वज्ञानस्य लब्धये । एवकारेण स्वर्गादिकं चित्त-  
शुद्ध्यादिकं च फलं निरस्तम् । ननु, यागाभ्यासादिश्रमेण प्रतिष्ठाया धनस्य वावश्यं लाभो भविता ? तत्राह—नान्यदिति, अन्यत्  
किञ्चिदपि न स्यात् । तत्रोपयुक्तो दृष्टान्तो यथा स्थूलतुषावघातेन लोकैर्मूर्ख इत्युपहस्यते, तुषा बुषाणि तेषामप्यतिचूर्णितानां  
नाशः केवलं हस्तादिवेदनैव स्यात्तद्वदित्यर्थः । विभो ! हे प्रभो ! इत्यवश्यभजनीयतोक्ता, अतस्तेषां नरकपातोऽपि स्यादिति  
भावः । तथा चैकादशस्कन्धे ( ११।५।३ )—‘य एषां पुरुषं साक्षादात्मप्रभवमीश्वरम् । न भजन्त्यवजानन्ति स्थानाद्भ्रष्टाः  
पतन्त्यघा ॥ इति ॥ ४ ॥



## श्रीसुदर्शनसूरिकृतशुकपक्षीयम्

कर्मणां विवेकमाह-ज्ञान इति । पूर्वोक्तभगवत्स्वरूपज्ञाने प्रयासं श्रमम् उदपास्य त्यक्त्वा नमन्त एव भक्तिपूर्वकं नम्रं कुर्वन्त एव ये जीवन्ति तनुवाङ्मनोभिः स्थानस्थिताः वर्णाश्रमधर्मस्थाः श्रुतिगतां वेदप्रोक्तां सद्भिर्मुखरितां भवदीयवातां त्वदीयवातां च शृण्वन्तीत्यध्याहारः । तैरपि त्रिलोक्याम् अजितस्त्वं जिताऽसि एवं स्वरूपज्ञानस्य दुर्ज्ञेयत्वं वर्णाश्रमकर्मणां भक्त्युत्पादकं भक्तेरेव भगवद्वशीकारित्वं गुणभवनस्य भक्त्युपायत्वं चोक्तम् ॥ ३ ॥ इदानीं भक्तेस्तमोपायत्वं केवलात्मज्ञानस्य “क्लेशोऽधिकतस्तपसा” इत्युक्तश्रमावहत्वं चाह-श्रेयःसृतिमिति । भुक्तिमुक्तिरूपं श्रेयः भक्तिं परस्नेहरूपा मुदस्य ये केवलस्यात्मनः बोधलाभे केवलात्मज्ञानार्थं क्लिश्यन्ति न तु श्रीभगवज्ज्ञानार्थं तेषामसौ देवतिर्यङ्मनुष्यस्थावरशरीरविलक्षणात्मबोधः क्लेश एव क्लेशकेशदायी एव शिष्यते यथा स्थूलनुषावघातः क्लेशदायी अन्यत्सुखं नेति तद्वत् अनेन ज्ञानविवेक उक्तः ॥ ४ ॥

## श्रीमद्वीरराघवाचार्यकृता भागवतचन्द्रचन्द्रिका

ननु मां मोहयितुं प्रवृत्तः पराजितश्च त्वं मच्छरणागतिमात्रेण कथं मामजितं जेतुमुद्युङ्क्षे । किञ्च, जीवस्वरूपज्ञानानुभूतिरूपमेवातः प्रकृतिवियुक्ततत्स्वरूपावस्थितिरूपकैवल्याय तदुपासनमेव कुरु किम्मच्छरणवरणेनेत्यत आह-ज्ञान इति । ज्ञाने ज्ञानयोगे प्रकृतिविविक्तप्रत्यागात्मोपासनयोगे प्रयासं त्यक्त्वा नमन्त एव शरणागता एव त्वामेव त्वन्मायातरणसाधनत्वेन व्यवस्यन्ति इति यावत् उपायवाचिशरणादिपदस्थाने नमः शब्दप्रयोगो दृष्टचरः “द्रौपद्या सहिताः सर्वे नमश्चक्रुर्जनादनम्” इति स्थाने स्वस्ववर्णाश्रमानुरूपधर्मानुष्ठानरूपे त्वदाज्ञारूपत्वेन प्रपन्नैरप्यनतिलङ्घ्ये स्थाने स्थिताः तन्वादिकरणत्रयेण सद्भिः प्रकृतं भवदीयवातां त्वत्कथां श्रुतिगतां श्रवणपर्यं प्राप्तां ये जीवन्त्युपजीवन्ति भवदीयवातामेव धारकीकुर्वन्तीत्यर्थः । हे अजित ! कैरप्यजितोऽपि त्वमिति सम्बोधनाभिप्रायः तैस्तु विघ्नैस्त्रिलोक्यन्तभूतैर्हिकामुष्मिकविषयेष्वसितैः “षिङ्गवन्धने” अनासक्तैः प्रायस्तत्त्वं जित एव त्वच्छरणागतिरेव त्वद्वशीकारोपाय इति भावः । ज्ञाने प्रयासमुदपास्येत्यनेन ज्ञानयोगः केवलं प्रयासमात्रफलो न पुष्पार्थपर्यवसायितीति सूचितम् “सर्वे च्यवनधर्माणः प्रतिबुद्धस्तु मोक्षभाक्” इति केवलिनोऽपि च्यवनधर्मत्वाभिधानादिति भावः ॥ ५ ॥ ननु, तर्हि ज्ञानयोगः शास्त्रैः कर्तव्यतया किमर्थमुच्यत इत्यपेक्षायां कैवल्यार्थज्ञानयोगस्य पुष्पार्थपर्यवसायित्वेऽपि भक्तियोगानुष्ठानकतया अनुष्ठितस्य तत्पर्यवसायित्वमस्त्येवेति सूचयन् प्रपत्तियोगवद्भक्तियोगस्य तद्वशीकरणोपायत्वमस्तीत्याह-श्रेयःसृतिमिति । हे विमो ! श्रेयस्सृतिं श्रेयसः सृतिः स्रवो यस्यास्तां त्वन्मायातरणद्वारा निरतिशयापरिच्छिन्नानन्दरूपत्वप्राप्तिरूपश्रेयसो दोषो न तव भक्तिमुदस्य त्यक्त्वा केवलप्रत्यगात्मानुभूतिलङ्घ्ये कैवल्याय ये क्लिश्यन्ति साक्षान्मुक्तिसाधनभूतां त्वद्भक्तिं तदनुष्ठानं ज्ञानयोगं च विहाय केवलकैवल्यार्थतया ज्ञाने क्लिश्यन्तीत्यर्थः । तेषामसौ क्लेशलवोऽवशिष्यते न त्वन्यत्फलं क्लेशल एवेति तेषां क्लेशं लात्यादत्त इति क्लेशल क्लेशावहो व्यापार इत्यर्थः । अन्तःसारभूततण्डुलकणरहितान् स्थूलघान्याभासान् तुषानवर्जानि इति तथा तेषां यथा नान्यत्तद्वदित्यर्थः ॥ ४ ॥

## श्रीश्रीनिवाससूरिकृता तत्त्वदीपिका

अतो ये केवलप्रत्यगात्मस्वरूपज्ञाने परिश्रममकृत्वा स्वस्वामिसम्बन्धज्ञानपूर्वकत्वच्चरित्रमेवात्यादरेण इदमेवात्मसाधनधारणमिति मत्वा शृण्वन्ति तैस्त्वं वशीकृत इत्याह-ज्ञाने प्रयासमिति । हे अजित ! स्ववशीकृताखिललोक ! ये त्वच्छेषतैकस्वरूपज्ञानवन्तः केवलप्रत्यगात्मस्वरूपज्ञाने प्रयासम् उदपास्य दूरेण त्यक्त्वा सद्भिर्मुखरितां त्वमेव निरुपाधिकसर्वशेषीति ज्ञानवर्धिशब्दितां भवदीयवातां त्वदीयचरित्ररूपकथां स्वस्थाने स्वाश्रमे स्थिता एव श्रुतिमतां श्रवणप्राप्ताम् । यद्वा, श्रुतिगतां वेदप्रतिपादकानुवाङ्मनोभिर्नमन्त एव साष्टाङ्गप्रणामं कुर्वन्त एव तथा च प्रणामलक्षणमुक्तं श्रीभाष्यकारैः—

“मनोबुद्ध्यभिमानेन सह न्यस्य घरातले । कूर्मवच्चतुरः पादान् शिरस्तत्रैव पञ्चमम्” ॥ इति ।

प्रणामपूर्वकमेव त्वद्वार्ता जीवन्ति उपजीवन्ति स्वप्राणधारकतया शृण्वन्तीत्यर्थः । अत्र ज्ञानशब्देनाक्षरशब्दवाच्यप्रत्यगात्मस्वरूपज्ञानं विवक्षितं तथाक्षरशब्दवाच्यः प्रत्यगात्मा “क्षरं प्रधानममृताक्षरं हरः, क्षरात्मानावीशते देव एका” इति श्रुत्युक्तं । तथा च भगवद्वाक्यमर्जुनं प्रति—

“मय्यावेश्य मनो ये मां नित्ययुक्ता उपासते । श्रद्धया परयोपेता ते मे युक्ततमा मताः ॥  
ये त्वक्षरमनिर्देश्यमव्यक्तं पर्युपासते । सर्वत्रगमच्चिन्त्यं च कूटस्थमचलं ध्रुवम्” ॥  
इत्युक्त्वा ।

क्लेशोऽधिकतरस्तेषामव्यक्तासत्तत्त्वतसाम् । इति ।

क्लेश एव उक्तः इति । तथाक्षरशब्दवाच्यार्जुनोवाङ्मनोऽक्षरशब्दवाच्यत्वेनोक्तः परमात्मा “कूटस्थोऽक्षर उच्यते, उक्तमा पुंस्वरूपत्वं” इति तैस्त्वं प्रायशस्त्रिलोक्यामजितोऽपि जितोऽसि स्ववशीकृतोऽसि तथा च भगवद्वचनं दुर्वाससं प्रति—







इति वचनेन मनसा श्रुतायाः कथायाः अवधारिकया बुद्ध्या प्रणमन्तो ये जीवन्ति केवलं यद्यपि नान्यत् कुर्वन्ति तदपि ते प्रायश्चित्तलोक्यामन्यैरजितोऽपि त्वं जितोऽपि वशीकृतोऽपि भवसि । ज्ञानाल्लब्धमुक्तिभिस्तु न वशीकृतो भवस्यतः संसारतः कथाश्रोतॄणां किं चित्रमिति भावः । अतस्त्वत्कथैकदेशज्ञानमेव त्वज्ज्ञानं तेन संसारमपि तरन्तीति श्रुत्यर्थो ज्ञेय इति भावः ॥ ३ ॥ श्रवणकीर्तनादीनामेकतरयाऽपि भक्त्या कृतार्थो भवन्ति यदुक्तं नृसिंहपुराणे—

“पत्रेषु पुष्पेषु फलेषु तोयेष्वक्रीतलभ्येषु सदैव सत्सु ॥  
भक्त्या सुलभ्ये पुष्पे पुराणे । मुक्त्यै किमर्थं क्रियत प्रयत्नः ॥” इति ।

तदपि ये तां परिहाय ज्ञाने प्रयासवन्तस्तेषां दुःखमेव फलतीत्याह—श्रेयसामभ्युदयापवर्गलक्षणानां सृतिः सरणं यस्या सरस इव निर्झराणां तां तव भक्ति उदस्येति श्रीस्वामिचरणानां व्याख्या । श्रेयांसि ज्ञानकर्मादिनानासाधनसाध्यानि फलानि येषु स्युस्तां भक्तिं त्यक्त्वेत्यर्थः । तेषां असौ बोधः क्लेशलः क्लेशं लाति ददातीति सः शिष्यते पर्यवसितो भवति तत्र दृष्टान्तः स्थूलतुषावघातिनाम् अल्पप्रमाणं तण्डुलं परित्यज्य यतस्ततः परिश्रम्यानीय पर्वतप्रमाणं स्थूलतुषपुञ्जं सञ्चित्य तस्यान्तः कणहीनघान्याभासस्यावघातं कुर्वतां जनानां यथा स स्थूलतुषः क्लेशलः केवलं हस्तादिवेदनामात्रफलप्रदः ॥ ४ ॥

### श्रीमच्छुकदेवकृतः सिद्धान्तप्रदीपः

एवं विग्रहतः स्वरूपतश्च तव इयत्तानवच्छिन्नत्वात्साकल्यज्ञानाग्रहं विहाय भक्तिप्रधानैः कर्मज्ञानवैराग्याभ्याः साधनं “तमेतं ब्राह्मणा विविदिषन्ति यज्ञेन दानेन तपसा ब्रह्मविदानोति परं, किं कर्मणा किं धनेन त्यागेनैकेनामृतत्वमानशुः” इति भक्तिरेवैतं दर्शयति भक्तिवशः पुष्पः भक्तिरेव भूयसी” इत्यादिप्रसिद्धं मुमुक्षुत्वां प्राप्नोत्येवेत्याह—ज्ञान इति त्रिभिः । ज्ञाने त्वत्स्वस्य विग्रहादिसाकल्यज्ञाने प्रयासमुदपास्येष्वदप्यकृत्वा सन्मुक्तैरितां सिद्धिः प्रकटितां भवदीयवार्तां भवदीयां श्रवणमात्रेण भगवज्ज्ञानभक्तिजननीं वार्तां कीर्तिं स्थाने स्वकीये स्वकीये वर्णे आश्रमे च स्थिताः तत्सन्निकर्षेण श्रुतिगतां श्रवणप्राप्तां तनुवाङ्मनोभिर्नमन्तु कुर्वन्तो ये जीवन्ति केवलं तैः प्रायश्चित्तलोक्यामन्यैरजितोऽपि त्वं जितोऽसि प्राप्त एवासि ॥ ३ ॥ हे विभो ! इयत्तानवच्छिन्नश्रेयसां श्रेयः साधनानां ज्ञानवैराग्यपरभक्तीनां सृतिं मार्गभूतां भवदीयवार्ताश्रवणादिरूपां भक्तिमुदस्य त्यक्त्वा केवले निःसमापतिशये यो बाधः इयत्ताज्ञानं तल्लब्धये क्लिश्यति ये तेषां क्लेशलः क्लेश एव शिष्यते । अन्यत् इयत्तानाज्ञानप्राप्तिलक्षणं फलं इयत्ताज्ञानासम्भवात् यथा स्थूलतुषावघातिनां घान्याभासघातिनां क्लेश एवावशिष्यते नात्रलभस्तद्वदित्यर्थः ॥ ४ ॥

### श्रीबलदेवविद्याभषणकृता वैष्णवानन्दिनी

ननु, त्वमपि चेन्महिमानं न जानासि तद्व्यज्ञः कथं संसारं तरेयुः श्रुतिस्तु ज्ञानादेव तत्तरणमाह “ज्ञात्वा देवं सर्वपापानि हानिरित्यादिकेति चेत्तत्राह—अनन्तस्वरूपगुणविभूतेस्तव स्वरूपादिविषयके कृत्स्ने ज्ञाने ये प्रयासं श्रममुदपास्य परित्यज्य सन्तो मौनिनोऽपि मुखरिता यथा तां भवदीयां वार्तां तन्वादिभिर्नमन्त एव केवलं जीवन्ति नान्यत् किञ्चित् कुर्वन्तीत्यर्थः । सन्तो स्वनिवास एव स्थिता न तु तीर्थानि पर्य्यञ्चन्तः, श्रुतिगतां तत्सन्धिमात्रेण स्वत एव श्रोत्रप्राप्तां, हे अजित ! त्रिलोक्यामजितोऽसि त्वं तैस्त्वद्वात्ताश्रद्धालुभिः प्रायशो बाहुल्येन जितोऽसि वशीकृतोऽसीति त्वद्वात्तैरेव विज्ञातया संसारतो निस्तारात् किं कृत्स्नविषयकेन ज्ञानेन तस्याशयत्वाच्च ॥ ३ ॥ सुकरां भक्तिमननुष्ठाय कृत्स्नज्ञाने प्रयतमानानां क्लेशो भवतीत्याह—श्रेयसामभ्युदयापवर्गलक्षणानां श्रुतिः प्रसवो यस्याः निर्झराणामिवाक्षयत् सरसः तां ते भक्ति त्वद्वात्ताश्रवणादिकामुदस्य ये केवलबोधलक्षणे क्लिश्यन्ति तेषामसौ बोधः क्लेशलः सन्नेव शिष्यते क्लेशं लाति ददातीति सः यथाल्पप्रमाणं तण्डुलचयं विहाय तुषराशिमवज्ज्ञानं स तदराशिः क्लेशलस्तद्वत् ॥ ४ ॥

### श्रीसुबोधिनी

नन्वेवं सति कथं ज्ञानार्थं यतन्ते ? तत्राह ज्ञाने प्रयासमिति, ज्ञानं द्विविधं भगवतः स्वस्य च, तत्र स्वज्ञानमपि भगवत्ज्ञानं तु न कस्यापि भवति, न ह्यापाततो दृष्टो भगवान् ज्ञातो भवति नापि श्रुतः, भक्त्यापि तत्त्वं ततो ज्ञानमिति प्रवेशोपपद्यते तावदेवोपेक्ष्यत इति, अतो ज्ञाने प्रयासमुद्ध्वेमेवापास्य दूरीकृत्य तव द्वारकादिस्थानेषु स्थिता देशदोषाभावाय यत्र कदापुर्वविद्या वा सिद्धिमुखरितां भगवदीयवार्तां स्वस्य श्रुतिगतां कर्णगतां तनुवाङ्मनोभिर्नमन्तो ये जीवन्ति ते प्रथमतः प्रसिद्धा भवन्ति, किं बहुना ? तैरजितोऽपि भवाज् जितः, अयमेको मार्गः सर्वेषां पुष्पार्थसिद्ध्यर्थं प्रसिद्धा सुगमः, आदौ स्थानस्थितानां जीविकोपद्रवाभावादिः स्वतः सिद्धः, सन्तश्च सर्वत्र भगवदाज्ञया परिश्रमन्ति, तेषां चेतदेव कृत्यं, भगवद्गुणगाने ते मुखा एव भवन्ति, तत्रापि कथायां ज्ञात्वा वक्तव्यमिति न नियमः, केवलं भगवत्सम्बन्धिनी वार्ता भवतु न तपपन्नानुपपन्ना वेति, तत्राप्यनायासेन स्वकर्णे समागता भवति, परं कायवाङ्मनोभिर्नमस्या सा, तदनुगुणतया कायवाङ्मनांसि स्थापनीयानि, न तु तत्र विरोध आचरणीयः, एतावदेव कृत्यमत्र साधनं जीवनमेव न तु कर्मकरणादिकमपि, प्रायश इति ते चेद् भावान्तरं न कुर्व



कालादयः प्रतिबन्धकत्वाद्वा, अतोनेनैव प्रकारेणाग्रिमतनानां निस्तारो मम त्वनेनैव स्वरूपेणेति स्वतन्त्रा पक्षो निरूपितः ॥३॥  
ये तु पुनः स्वज्ञानार्थं यतन्ते तेन च पुरुषार्थं साधयितुं ते भ्रान्ता एवेत्याह श्रेयःस्रुतिमिति, श्रेयसः स्रुतिः प्रसन्नः, सृतिर्गतिर्वा,  
यया भक्तिर्हि चिन्तामणिरूपा प्राप्यते चेदन्यदिवात्मज्ञानमपि प्रयच्छति दृशोर्मापि परित्यज्य केवलं स्वरूपज्ञानमेवास्त्विति ये  
यतन्ते तेषामसौ यतः क्लेशल एव शिष्यते, क्लेशयुक्तः क्लेशलो न तु फल्युक्तोपि, तेन प्रयत्नेन गौणमपि फलं साधितं भविष्य-  
तीति शङ्कां वारयति नान्यदिति, अन्यत् फलं प्रासङ्गिकमपि न भवतीत्यर्थः ननु तपस्यादिना यत्ने कथं नान्यफलसिद्धिरन्तःकरण-  
शुद्धिर्वा भवेदित्याशङ्क्य दृष्टान्तमाह स्थूलतुषावधातिनामिति, महता कष्टेनाप्युत्पादिताः स्थूलतुषा अवहता अपि स्वरूपत एव  
परं नश्यन्ति न तु कश्चन तेषु सारांशोस्ति, अतः सत्त्वमूर्तेस्वीकारे सत्त्वाभावाच् छुद्धिज्ञानादिकं न भवत्येव, मौढ्यात् प्रवृत्ताः  
क्लिष्टा एव भवन्तीत्यविवादम् ॥ ४ ॥

### गोस्वामिश्रीगिरिधरलालकृता बालप्रबोधिनी

ननु 'यदि त्वमेव न जानासि तदाऽन्येपि नैव जानन्ति' इत्यर्थादागतम्, तर्हि "तमेव विदित्वाऽतिमृत्युमेति, नान्यः पन्था  
विद्यतेऽयनाय" इति श्रुतेरज्ञानां कथं संसारात् माक्ष' इत्यत आह-ज्ञाने इति । ज्ञाने ज्ञाननिमित्तं प्रयासं श्रममुदपास्य दूरतस्त्यक्त्वा  
स्थाने 'सतां निवासस्थाने' स्थिताः सद्भिर्भगवद्भक्तैः मुखरितां स्वभावत एव नित्यं प्रकटितां श्रुतिगतां श्रवणं प्राप्तां भवदीयां वार्तां  
कथां ये तनुवाङ्मनोभिर्नमन्तः सत्कुर्वन्त एव जीवन्ति, हे अजित ! कालकर्मादिभिरजितोऽपि प्रायशत्रिलोक्यां तैस्त्वं जितोऽसि  
वशीकृतोऽसि । "धर्मादिचतुर्विधपुरुषार्थप्रदो भवान् येषां प्रसन्नस्तेषां ज्ञानादिकं किं दुर्लभम् ? कथं वा संसारः ?" इति भावः ।  
तत्र तन्वा सत्कारः सावधानतया कथायानुपवेशनम्, वाचा प्रश्नः स्तुत्यादि, मनसा अवधारणं मननादि ॥ ३ ॥ 'श्रवणादिभक्ति-  
विना तु ज्ञानं दुर्लभमेव' इत्याह—श्रेयः स्रुतिमिति । श्रेयसां धर्मार्थकाममोक्षाणां श्रुतिः 'सरसो निर्झराणामिव स्रवणं' यस्यास्तां ते  
तव भक्तिमुदस्य त्यक्त्वा ये केवलं बोधलब्धये ज्ञानप्राप्त्यर्थं क्लिश्यन्ति शास्त्राभ्यासादिक्लेशं कुर्वन्ति, तेषामसौ शास्त्राभ्यासादि-  
जनितः क्लेशकः क्लेश एवावशिष्यते, नान्यत् । ज्ञानं तु नैव भवति ॥ तत्र दृष्टान्तमाह—यथेति । यथा अल्पप्रमाणं धान्यं परित्यज्यान्तः  
कणहीनान् स्थूलधान्याभासान् तुषानवघ्नतां तदन्तस्तण्डलाभावादवहननजनितहस्तक्लेश एव भवति, न तण्डुललाभः, एवं श्रवणादि-  
भक्तिं तुच्छीकृत्य केवलं ज्ञानार्थं प्रयततामपि भक्तिविना चित्तशुद्ध्यभावाच्छास्त्राभ्यासादिक्लेश एव भवति । न ज्ञानमित्यर्थः ॥  
'युक्तं चेतेषां निष्फलत्वम्, महत्स्वत्तो विमुखत्वात्' इत्याशयेन सम्बोध्यति—विभो इति । लोके वैदिके च सर्वत्र 'ये साधनं  
परिहृत्य परित्यज्य फलार्थं यतन्ते, ते केवलं क्लेशभागिन एव भवन्ति, न फलभागिनः' इति प्रसिद्धत्वात् भक्तेषु ज्ञानजनकत्वस्य  
"भक्त्या मामभिजानाति यावान् यश्चास्मि तत्त्वतः" "वासुदेवे भगवति भक्तियोगः प्रयोजितः ॥ जनयत्याशु वैराग्यं ज्ञानं यत्तद-  
हेतुकम्" इत्यादिवचनैः प्रसिद्धतरत्वात्तद्वीनानां ज्ञान कथं स्यात् इत्याशयः ॥ ४ ॥

### अन्वितार्थप्रकाशिका

ज्ञान इति ॥ ज्ञाने ज्ञाननिमित्तं प्रयासं श्रममुदपास्य दूरतस्त्यक्त्वा स्थाने सतां निवासस्थाने स्थिताः सद्भिर्भगवद्भक्तैः  
मुखरितां स्वभावत एव नित्यं प्रकटितां श्रुतिगतां श्रवणं प्राप्तां भवदीयां वार्तां कथां ये तनुवाङ्मनोभिर्नमन्तः सत्कुर्वन्त एव  
जीवन्ति । हे अजित ! कालकर्मादिभिरजितोऽपि प्रायशत्रिलोक्यां तैस्त्वं जितोऽसि वशीकृतोऽसि । अतः किं ज्ञानप्रयासः ॥ ३ ॥  
श्रेय इति ॥ हे विभो ! श्रेयसां धर्मार्थकाममोक्षाणां श्रुतिः सरसा निर्झराणामिव स्रवणं यस्यास्तां सृतिमिति पाठे श्रेयोमार्गभूतां  
ते तव भक्तिमुदस्य त्यक्त्वा ये केवलं बोधलब्धये ज्ञानप्राप्त्यर्थं क्लिश्यन्ति शास्त्राभ्यासादिक्लेशं कुर्वन्ति तेषाम् अल्पप्रमाणं धान्य-  
पुञ्जमुज्झित्वा बहुप्रमाणस्थूलतुषावधातिनां स्थूलतुषानेवावघ्नतां यथा स्थूलतुषः क्लेशल एव शिष्यते तथा असौ बोधः क्लेश-  
लाति इति क्लेशलः । क्लेशजनक एवावशिष्यते नान्यत् ॥ ४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

तर्हि मुमुक्षुभिर्मम महिमा कथं ज्ञातव्य इत्याशंक्याह ज्ञान इति हे अजित ये पुरुषाः ज्ञाने उपनिषत्प्रोक्तकेवलजीवात्म-  
वेदने प्रयासं परिश्रमं उदपास्य त्यक्त्वा सद्भिर्मुखरितां सदैव स्वमुखेनोच्चरितां भवदीयानां त्वदीयानां वा भवदीयां त्वदीयां  
वार्तां स्थाने यथा योग्यं स्वस्ववर्णाश्रमे स्थिताः संतः सत्समागमे न श्रुति श्रोत्रैर्द्रियं गतां प्राप्तां तनुवाङ्मनोभिर्नमन्तः स्वीकुर्वन्त एव  
जीवन्ती त्रिलाक्यां त्वं प्रायशोऽन्यैरजितोऽपि तैस्त्वं जितोऽसि एवं मुमुक्षुभिः सत्संगेनैव तव महिमा ज्ञेय इत्यर्थः ॥ ३ ॥ इदानीं  
सत्समागमेन प्राप्तां हरिभक्तिविना जीवानां मोक्षो न भवेदित्याह श्रेय इति श्रेयस्यां चतुर्वर्णाणां यद्वा श्रेयसां पञ्चविधमुक्तीनां  
स्रुतिः प्रसन्नवर्णं यस्यास्तां ते तव भक्ति नवविधामुदस्य परित्यज्य केवलस्य शुद्धात्मस्वरूपस्य बोधोपयार्थांशुभवस्तस्य लब्धये  
प्राप्तये ये क्लिश्यन्ति तेषामसौ क्लेशलः कृतश्रमरूपः क्लेश एव शिष्यते नाज्यत् अत्र दृष्टान्तः यथा व्रीहीन् त्यक्त्वा तण्डुललब्धये  
अंतःकणहीनान् धान्याभासान् स्थूलतुषान् अवघ्नतीति स्थूलतुषावधातिनस्तेषां श्रम एवावशिष्टो भवति नाज्यत्तद्वत् ॥ ४ ॥



श्रीहरिसूरिविरचितं श्रीभक्तिरसायनम्

येषां वशोऽस्य निशमीश समग्रकृत्ये येभ्यः सुखं दिशसि मत्प्रमुखैरलभ्यम् ।  
तैर्वज्रसारसदृशः सुजनैः प्रयासो ज्ञाने कुतोऽधिगतपूर्णसुखैर्विधेयः ॥ १० ॥  
मित्राणि मा विरमताशनतोऽहमेव वत्सानिहैव भवतां द्रुतमानयामि ।  
इत्यक्षररत्नत सुधारसपूर्णकर्णोपभक्तौ किमजितोऽपि जितोऽसि न त्वम् ॥ ११ ॥

श्रीगङ्गावदनन्तभूमिर्चरा शश्वच्छिवोल्लासिनी यावद्भक्तिक्षरी सुरासुरनुता तां ये विहाय भ्रमाद ।  
 श्रीवाणी श्रुतिमात्रमञ्जुलपदामज्ञातमाङ्गमां सञ्चिन्वन्ति गुहागतां श्रमफलास्ते ह्यत्र कः संशयः ॥ १२ ॥  
 श्रीमद्भक्तिसुबोधयोस्तव पदाम्भोजप्रसादोदये स्वोच्छ्रस्वविवादकाग्रहजुषो स्तद्वादनिर्णयिका ।  
 सन्त्याद्ये बहुसाक्षिणः सुमनसस्त्वन्येऽहमेकः प्रभो प्रागासं प्रकृते तु भक्त्यनुभवार्तिनिर्जितोऽहं स्फुटम् ॥ १३ ॥  
 तत्साक्षिप्रथिता विवादरहिता भक्तिर्यदि प्रेषकृत् तत्किं तामपहाय केचिदनिशं बोधोदयोद्योगिनः ।  
 बीजं तस्य तु सिद्धमेव भगवन्नङ्गीकृतस्य स्फुटं त्यागो दूषणमित्यनन्यशरणास्त्वां ते तथोपासते ॥ १४ ॥  
 अनाहत्य श्रेयःसृजममलभक्तिं तव कृतप्रयत्नो यो ज्ञप्त्यै श्रमफलभुगेवेत्यथ च यः ।  
 तदेकासक्तोऽसावधिगत-समष्टिश्च भवतीत्यहं जातोऽत्रैवोभयमत सदर्थैककथकः ॥ १५ ॥  
 श्रोतव्यं श्रुतिवाक्यतश्च गुह्यो मन्तव्यमन्तस्ततो ध्येयं स्यादपरोक्षमित्युपनिषत्तावञ्चयत्वन्वहम् ।  
 आगोपाङ्गन मा च पण्डितमभीष्टार्थप्रदं सुन्दरं रूपं नेदमलोचि लोचनचरं यैस्ते दयाम्भोनिधे ॥ १६ ॥

## कृष्णप्रिया

हे अजित प्रभो ! ज्ञानप्राप्ति का भूरि श्रम न करके केवल निजनिवास में वास करते हुए अथवा वृन्दावन-द्वारका स्थलों में रहकर अथवा सज्जन निवासों में निवास कर सत्पुरुष भक्तों के श्रीमुख से गायी हुई हरिगाथा सुधा का निराला करते हुए जीवन यापन करते हैं या तो हरिलीला को ही जो निजजीवन बना लेते हैं और तन-मन-वचन से कथा को सुनते सुनाते आप के श्रीचरणों में नमन करते रहते हैं वे भगवदीय जन स्ववश आपको वश में कर लेते हैं । क्या कहा जाय ब्रिलो !

CC-0. Jangamwadi Math Collection. Digitized by eGangotri



आप किसी के वश नहीं फिर भी हे अजित भगवदीयों ने भक्ति-सेवा से आप को जीत लिये हैं ॥ ३ ॥ हे विभो श्रेयो वाहिनी आपकी भक्ति कल्याण सरिता के अमृत पान की उपेक्षा कर केवल बोध प्राप्ति के लिये श्रम उठाते और कष्ट सहते हैं उनको केवल श्रम-ही-श्रम हस्तगत होता है भला भूखी कूटनेवाले को केवल क्लेश ही मिलता है और क्या मिलेगा ॥ ४ ॥

पुरेह भूमन् वहवोऽपि योगिनस्त्वदर्पितेहा निजकर्मलब्धया ।

विबुध्य भक्त्यैव कथोपनीतया प्रपेदिरेऽञ्जोऽच्युत ते गतिं पराम् ॥ ५ ॥

अथापि भूमन् महिमागुणस्य ते विबोद्धुमर्हत्यमलान्तरात्मभिः ।

अविक्रियात् स्वानुभवादरूपतो ह्यनन्यबोद्ध्यात्मतया न चान्यथा ॥ ६ ॥

## कर्दमक्षमा

अन्वयः—भूमन् ! अच्युत ! इह पुरा त्वदर्पितेहा बहवः योगिनः अपि निजकर्मलब्धया कथोपनीतया भक्त्या एव अञ्ज्यः ते परां गतिं प्रपदिरे ॥ ५ ॥ अथ अपि भूमन् ! अगुणस्य ते महिमा अनन्यबोध्यात्मतया अमलान्तरात्मभिः अविक्रियात् स्वानुभवात् अल्पतः हि विवोद्ध्युः अर्हति न च अन्यथा ॥ ६ ॥

श्रीधरस्वामिविरचिता भावार्थदीपिका

भक्त्यैव ज्ञानं नान्यथेत्युक्तं तत्र सदाचारं प्रमाणयति । पुरेति । हे भूमन्नपरिच्छिन्न इह लोके पूर्वं योगिनोऽपि संतो योगे-  
ज्ञानं प्राप्यापि पञ्चात्त्वदपितेहास्त्वय्यपिता लौकिक्यपीहा चेष्टा यस्ते निजकर्मलब्धया त्वदपितेर्निजैः कर्मभिलम्बया त्वय्यपिता  
ईहा च निजानि कर्माणि च तैर्लब्धयेत्येकं पदं वा । कथोपनीतया कथया त्वत्समीपं प्रापितया भक्त्यैव विबुध्य विश्वव्यापकमात्मानं  
ज्ञात्वा अंजः सुखेनैव ते परां गतिं प्राप्ता ॥ ५ ॥ एवं तावत्सगुणनिगुणयोरुभयोरपि ज्ञानं दुर्घटमिति त्वत्कथाश्रवणादिनैव  
त्वत्प्राप्तिर्नान्यथेत्युक्तम् । इदानीं यद्यप्युभयोरविशेषेण दुर्ज्ञेयत्वमुक्तं तथापि गुणातीतस्य ज्ञानं कथंचिद्भवेन्न तु सगुणस्य तवचित्यानं  
सगुणत्वादिति स्तांति श्लोकद्वयेन । तथाऽपीति । हे भूमन्नपरिच्छिन्नगुणस्य ते महिमा अमलैरंतरात्मभिः प्रत्याहूतैर्द्रियैर्विबाहु-  
बोधगोचरीभवितुमर्हति योग्यो भवति । अथ वा विबोद्धुं ज्ञातुमर्हति अह्यते शक्यत इत्यर्थः । यद्वा । महिमेति महिमानं कश्चिद्बो-  
द्धुमर्हतीत्यर्थः कथम् । स्वानुभवादात्माकारांतःकरणसाक्षात्कारात् । नन्वंतःकरणमपि सविकारमेव विषयीकरोतीति कथमात्मा-  
कारस्ता तस्येत्यत आह । अविक्रियादिति । विक्रिया विशेषाकारस्तद्रहितात् । एवंभूतात्स्वानुभवात् विशेषपरित्याग एवात्माकारते-  
त्यर्थः । नन्वंतःकरणसाक्षात्कारविषयत्वेनात्मत्वप्रसंगः स्यादत आह । अरूपत इति । रूपं विषयः अविषयात् । वृत्तिविषयत्व-  
मेवात्मनो न फलविषयत्वमतो नायं दोष इति भावः । कथं तर्हि स्फूर्तिः अनन्यबोध्यात्मतया स्वप्रकाशत्वेनैव न त्वन्यथा । इदं  
तदिति विषयत्वेनेत्यर्थः । अथ वा मा सर्वतोतरंगा लक्ष्मीरप्यगुणस्य ते महि महिमानममलैरंतर्वृत्तिभिरिन्द्रियैरपि तथा यादृग्-  
वस्तुतस्तेन रूपेण विबोद्धुं किमर्हति नार्हत्येवेत्यर्थः । कथं तद्यर्हति तदाह स्वानुभवादित्यादिना । उक्तार्थमेवेतत् ॥ ६ ॥

श्रीवंशीधरकृतो भावार्थदीपिकाप्रकाशः

इत्यत्र अस्मिन्स्थले । पृथक्पृथक्समासे श्रमादाह-एकपदं वेति । परां गतिं जीवमुक्तिरूपां परां भक्तिं वेति ॥ ५ ॥ हे भूमन् भूः प्रादुर्भाविस्तद्युक्तैतन्मधुररूपप्रादुर्भाववन् । अगुणस्य प्राकृतगुणरहितस्य तव महिमा महित्वं बृहत्स्वरूप एको धर्मः । “मदाय महिमानञ्च परब्रह्म” इति शब्दितम् । वेत्स्यस्यनुगृहीतं ने” इति मत्स्यावतारे त्वदुक्तेः, “सा ब्रह्मणि स्वमहिमन्यापि नाथ मा भूत” इति ध्रुवोक्तेश्च महिमशब्देन प्रसिद्धं परं ब्रह्मस्वयमेव विवाच्या भवितुमर्हति । पच्यते ओदनः स्वयमेवेतिवत् कर्मणः कर्तृत्वम्, यथा कुठारः स्वयमेव वृक्षं छिनत्तीत्यत्र करणस्य कर्तृत्वं विवक्षितम् । कस्मान्निमित्तात् । अमलैः शुद्धैरंतरात्मभिः । स्वकर्मकादनुभवात् । नन्वनुभवः खल्वन्तः करणवृत्तिः सा च सूक्ष्मदेहविकारमयी । नीविकारं ब्रह्म कथं विषयोऽकुर्यादित्यत आह-अविक्रियात्, न विद्यते विकारो यत्र तथाभूतात् । विकारो हि मायाधर्मः स च विषयोपरमे कथं स्यादिति लिंगदेहाभाव एव व्यंजितः । ननु तदपि ब्रह्मणोऽविषयत्वेनानुभवविषयानां चित्यादतः पुनर्विशिनष्टि-अरूपतः, रूपं विषयस्तदितराद्विषयाकारस्वरहिताद्ब्रह्माकारादित्यर्थः । ब्रह्मणो ब्रह्माकारानुभवविषयत्वं न दोष इति । नन्वस्ति किं तदबोधः प्रकारांतरं तत्राह-अनन्यबाध्यम् आत्मस्वरूपं यस्य तत्तथा । स विबोध्यो भवितुमर्हतीत्यवगन्तव्यम् । गुणातीतस्य निर्गुणस्य । सकर्मकस्याकर्मकत्वापादनमनुचितं मत्वार्यांतरमाह-अथ वेति । अत्रापि कर्त्रर्थकप्रत्ययस्य कर्मत्वापादनं छांदसाश्रयणं विना न संभवेदित्यस्वरसात्प्रकारांतरमाह-यद्वेति । इहापि द्वितीयार्थे प्रथमा ज्ञेया । आशकते-नन्विति । इत्यर्थं इति तात्पर्यम् । पुनराशंकते-नन्विति । इत्यर्थं इति-अविषयत्वात्तस्येति भावः । वृत्तिविषय-

१. तथापि—श्रीधर. वंशी. वीर. विज. जीव. विश्व. शुक्. ।



त्वमिति फलव्याप्यत्वमेवास्य शास्त्रकृद्भिर्निवारितं वृत्तिव्याप्यत्वमेवास्य स्वीकृतं श्रौतसंमतम् । तथा चोक्तं विद्यारण्यैः—“बुद्धिस्तत्त्वचिदाभासौ द्वैतेतौ व्याप्नुतो घटम् । तत्राज्ञानं विद्या नश्यदाभासनघटःस्फुरेत् ॥” इति । इयं व्यवस्थाऽनात्मनि, आत्मनि तु—“ब्रह्मज्ञाननाशाय वृत्तिव्याप्तिरपेक्षिता । स्वयं स्फुरणरूपत्वान्नाभासस्तत्र युज्यते ॥” इति मनुष्यादिज्ञातुं न शक्नोतीति नादभुतं किन्तु तदद्वय्यपि लक्ष्मीः सापि ज्ञातुं न कल्पेति । इत्यर्थं इति—काकूक्त्या लभ्योऽर्थ इति । यद्वा—[जज्ञासुः कर्मयोगेन भक्त्या चामलैरन्तर्मुखैर्ब्रह्मादिभिः संपादितात् अविक्रियात् । विक्रियाभेदहेतुर्जिवि सोपाधिस्तद्भ्रागत्यागरूपादविरुद्धचिदानंदस्वरूप-नुभवात्महावाक्यप्रमाणजप्रमाहरूपद्विशेषेण प्रत्यगभेदेनापरोक्षतया बोद्धुमर्हति । अरूपत इति—रूप्यते प्रकाश्यतेऽनेनेति ह्यं चिदाभासः, वृत्तौ तत्सत्त्वेपि स्वप्रकाशे तदनुपयोगे तदज्ञानावरणनिवृत्तावेव वृत्तेरुपक्षीणतया तज्ज्ञानं स्वप्रकाशतया नेदंतयेति भावः ॥ ६ ॥

### श्रीमज्जीवगोस्वामिकृता वंणवतोषिणी

श्रेयःसृष्टित्वं च न केवलं वाङ्मात्रेण किं तु पूर्वं बहुशोजुभूतमेवास्तीत्याह—पुरेति । तैर्व्यञ्जितमेव तत्र लब्धया—

“धर्मः स्वनुष्ठितः पुंसां विष्वक्सेनकथासु यः । नोत्पादयेद्यदि रतिं श्रम एव हि केवलम्” ॥

इति न्यायेन कथारचिरूपया त्वत्समीपं प्रापितया सतां प्रसङ्गादित्यादौ “तज्जोषणादाश्रयपवर्गवर्त्मनि श्रद्धा रतिः” इत्यनुसारेण कथनीयरचिरूपया आत्मानं परमात्मानं त्वां विज्ञाय “भक्तिर्विरक्तिर्भगवत्प्रबोधः” इति न्यायेन प्रेमवृद्धिक्रमतोजुभूत पराम् अन्तरङ्गां तव गतिं सामोष्यं प्रपेदिरे प्रपत्तिसहितं प्रापुरित्यर्थः भूमन् ! हे अपरिच्छिन्नमाहात्म्येति त्वद्भुक्तेरेतद्युक्तमेवेति भावः । हे अच्युत ! इति, यतस्तव भक्त्या कथञ्चिदपीष्टसिद्धेश्च्युतिर्नित्येवेति भावः यथोक्तं काशीखण्डे—

“न च्यवन्तेऽयं यद्भुक्ता महत्यां प्रलयापदि । अतोऽच्युतः स्मृतो लोके त्वमेको विष्णुरव्ययः” ॥ इति ॥ ५ ॥

तदेवं यद्यपि ज्ञाने प्रयासमित्यादिना ज्ञानमात्रस्यामृतत्वमुक्तं तथाप्यस्ति विशेष इत्याह—तथापीति द्वाभ्याम् । अगुणस्य क्वचिदधिकारिणि अप्रकाशितगुणस्य सतः विबोद्धुं बुद्धौ प्रकाशितुं पचेर्विकलितविकलेदनावत् कर्मनिष्ठो विकारादिः कर्तृनिष्ठश्च तस्य हेतुत्वलक्षणो भावः । सर्वमकर्मकधातोर्गौणमुख्यभावेन वाच्यो भवति अन्तर्भूतपण्यत्वात् अतो बुधघातोरपि प्रकाशमात्रत्वम् इन्द्रियकरणकप्रकाशहेतुत्वं च विद्यते तदेवं कर्मनिष्ठप्रकाशमात्रविवक्षया ओदनः पचतीतिविव विबोद्धुमर्हतीत्यपि स्यात् अर्हति अर्हति इति अनेन बोधघोचरीकर्तुं शक्यत इत्यर्थः । अन्यकर्तृकगोचरीकरणाय योग्यो भवतीत्युक्तेस्तथैव तात्पर्यात् महि महिमानमिति “सुपांसु लुग्” इत्यादिना सुभावात् अनन्यबोद्ध्यात्मतया चिदेकाकारांशेन जीवेशयोः भेदभावनया अन्यत्तैः, तत्र वृत्तिनिर्विषयं चित्तमेव फलं च विषयाकारचिदाभासयुक्तं तदेवेति ज्ञेयम् । यद्वा, यद्यपि भक्त्यैव विबुद्धयेत्युक्तं तथाऽप्यनन्तकल्याणगुणमहादधेस्तव सम्यग् ज्ञानं न स्यादेव किं तु कस्यचिदेकस्य त्वद्गुणस्य माहात्म्यज्ञानं कस्यापि जनस्य यत्किञ्चिदेव भवेदित्याह—तथापीति । ते गुणाः कृष्णादिलक्षणास्तेषाम् एकोऽपि तस्य महि महिमा तस्य आ लक्ष्यः सम्पद इत्यर्थः । ताः कश्चिद्विबोद्धुमर्हति तच्च स्वानुभवात् स्वानुभवं स्वकीयानुशीलनमनुसृत्य यथा स्वानुभवस्तथा न तु सर्वथेत्यर्थः । कथम्भूतात् अविक्रियात् अभिलाषान्तरशून्यात् स कीदृशोजुभव इत्यपेक्षायामाह अनन्यबोद्ध्यात्मतया आत्मैक ज्ञेयस्वरूपत्वेन, अरूपतः रूप्यत इति रूपः अनिरूप्यादित्यर्थः । न चान्यथेति न स्वानुभवव्यतिरेकेण न च स्वानुभवातिरेकेण विबोद्धुमर्हतीत्यर्थः । एवं श्रीभगवद्गुणस्यापि ब्रह्मरूपत्वमभिप्रेतम् ॥ ६ ॥

### श्रीमज्जीवगोस्वामिकृता बृहद्वंणवतोषिणी

श्रेयः सृष्टित्वञ्च न केवलं वाङ्मात्रेण, किन्तु पूर्वं बहुशोजुभूतमेवास्तीत्याह—पुरेति । हे भूमन्, हे अपरिच्छिन्न माहात्म्येति त्वद्भुक्तेरेतद्युक्तमेवेति भावः । योगिनो मुक्ता अपि ते तव कथोपनीयतया त्वत्कथाश्रवणकीर्तनादिरूपयेत्यर्थः । तव साधनमाह—त्वदिति । यद्वा ननु, तथापि परमगति—प्राप्तिका भक्तिर्दुर्घटा ? तत्राह—कथेति । त्वत्लीलाकथनेनोपनीयतया संस्कारा यद्वा, ते कथया कीर्त्यापनीतया त्वन्माहात्म्येन प्रवृत्तितयेत्यर्थः । परामुत्कृष्टम् । हे अच्युतेति यतस्तव भक्त्या कथञ्चिदपीष्ट सिद्धेश्च्युतिर्नित्येवेति भावः । अथवा भक्त्यैव योगिनस्त्वत्संगिनः सन्तस्ते तव परामुत्कृष्टां गतिं पदं श्रीवैकुण्ठलोकादि लक्षण प्रेमलक्षणं वा गतिं विबुध्य परमफलत्वेनावधार्यं तामेव प्राप्ताः । अन्यत् समानम् ॥ ५ ॥ ईदृशं तव भक्तिमाहात्म्यं भजनीयत्वं च तव महिमा केन वक्तुं शक्यताम् ? अहो अस्तु तावद्गुणिनस्तव, त्वदेकगुणस्यापि माहात्म्यं तत्त्वतो ज्ञातुमपि न शक्यत इत्याह यद्वा, ईदृशे भक्तिमाहात्म्ये सत्यपि ज्ञाने परमाग्रहश्चेत्तथाप्यनन्तकल्याणगुणमहोदधेस्तव ज्ञानं न स्यादेव, कथञ्चित् कस्यापि कस्य तद्गुणस्य माहात्म्यज्ञानं कस्यापि जनस्य भवेदित्याह—तथापीति । ते गुणः कृष्णा-लक्षणास्तस्यापि महि महिमा, तस्य आ लक्ष्यः सम्पद इत्यर्थः, ताः कश्चिद्विबोद्धुमर्हति । यद्वा, मा लक्ष्मोरेव श्रीराधारूपा-बाल्येऽपि नित्यलीलापेक्षयोक्तमिदम्, तव



तत्त्वतः, यद्वा, तेन प्रकारेण महि माहात्म्यं विशेषेण बोद्धुमर्हति । तत्प्रकारमेवाह—स्वानुभवात् स्वस्य तदनुभवतः परमदया-  
लाभगवतः स्वस्मिन् कारुण्यविशेषसम्पत्तेः । कथम्भूतात् ? निर्विकारात् सम्पूर्णादित्यर्थः । स कीदृशोऽनुभव इत्यपेक्षायामाह—  
अनन्यबोद्ध्यात्मतयात्मैकज्ञेयस्वरूपत्वेनारूपतो रूप्यत इति रूपमनिरूप्यादित्यर्थः, न त्वन्यथा, स्वानुभवस्य व्यतिरेकेण न  
विबोद्धुमर्हतीत्यर्थः । एवं श्रीभगवद्गुणस्यापि ब्रह्मरूपत्वमभिप्रेतम् । यद्वा, तदनुभवः कदा स्यादित्यपेक्षायामाह—स्वप्रकाशतयाऽ-  
निरूप्यादिति तद्वक्तुं न शक्यत इत्यर्थः, अथवा त्वद्गुणस्याप्येकस्य माहात्म्यं कथमपि ज्ञातुं न शक्यत इत्याह—मा लक्ष्मीरप्य-  
विक्रयात् स्वानुभवादपि विबोद्धुमर्हति किम् ? काक्वा; अपि तु नैवेत्यर्थः । तत्र हेतुत्वेन सम्बोधनम्, भूमन् ! हे सर्वतोऽपरिच्छिन्न-  
माहात्म्येति । किञ्चानन्यबोद्ध्यात्मतया अकाराख्यस्य विष्णां रूपतस्तत्स्वरूपत्वादित्यर्थः, गुणगुणिनोरभेदात्, न त्वन्यथा, अत्र  
च मिथ्यात्वं नास्तीत्यर्थः । अत एवोक्तं श्रीयामुनाचार्यपादैः—‘उपय्युपय्यन्जभुवोऽपि पुरुषान्’ इति ॥ ६ ॥

### श्रीसुदर्शनसूरिकृतशुकपक्षीयम्

पुरेह इति । फलनिगमनेन पूर्वोक्तमेव ज्ञानं स्फुटीकृतं योगिनः कमयोगिनः निजवर्णाश्रमधर्मप्राप्तया भक्त्या विबुद्धय  
विशेषेण त्वज्ज्ञानं प्राप्य ते परां गतिं त्वत्सम्बन्धिनीमचिरादिमार्गेण परमपदगतिं प्रकर्षेण प्रापुरिति, कीदृशाः त्वदपितेहाः  
त्वय्येवापितसकलचिन्तितनिमिषितादिकर्माणः “यत्करोषि” इत्यादिप्राप्ताप्यात् ॥ ५ ॥ इदानीं तव स्वरूपलोलविभूतिसर्वचिद-  
चिद्व्यापकपरमात्मरूपतयावर्तमानस्य ज्ञानं सुशकमित्याह—तथेति । अगुणस्य त्रिगुणविलक्षणस्य ते परमात्मनः महिमा सर्व-  
स्थूलवस्थचेतनचेतनव्यापकत्वं विबोद्धुं ज्ञातुमर्हति योग्यो भवति । केः अमलान्तरात्मभिः निर्मलैरन्तःकरणैः मनोबुद्धिचित्तैः  
कुतो हेतोः विक्रियारहितात् स्वानुभवात् आत्मनो जीवस्यानुभवात् देहेन्द्रियादिविलक्षणस्ववैलक्षण्यानुसन्धानेन परमात्मनोऽपि  
वैलक्षण्यानुसन्धानं भवति, एतदेव हेतुभिरुच्यते । ननु, स्वानुभवस्तु देहसम्बन्धेनैव स्थूलोज्झमित्यादिकः कथम् ? तेन परमात्म-  
वैलक्षण्यानुसन्धानम् इत्यत्राह, अरूपतः आत्मनोऽप्यणुपरिमाणान्यरूपाभावात् । ननु, रूपं देहादिकं विनात्मन इव कथं तदज्ञानं ?  
तत्राह—अनन्यबोद्ध्यात्मतया इति । अन्येन श्रीभगवदन्येन भगवद्बहिर्मुखेनेति यावत् न अन्येन बोध्यश्र्वासो आत्मा अनन्य-  
बोद्ध्यात्मा तस्य भावस्तत्ता तया असौ परमात्मा स्वबहिर्मुखेन न बोध्य इत्यर्थः । अथवा अन्यैः देवान्तरकर्मन्तरप्रयोजनान्तर-  
शून्यैर्बोध्यस्वरूपतया तदज्ञानं नान्यथात् चकारः सर्वथाऽसिद्धमेव वदति । अथवा न अन्यत्वेन बोध्य आत्मा स्वरूपं यस्य स-  
तस्य भावस्तत्ता तया स्वात्मशरीरितया स्वशेषित्वेन स्वाधारतया च बोध्यस्वरूपतः न चान्यथा तज्ज्ञानम् इति पर्यव-  
सन्नोऽर्थः ॥ ६ ॥

### श्रीमद्वीरराघवाचार्यकृता भागवतचन्द्रचन्द्रिका

ननु, भक्त्या युक्तः कश्चित् किं दृष्टचर इत्यपेक्षायां न केवलं कश्चिदेवापि तु बहव इत्याह—पुरेति । हे भूमन् ! विपुला-  
नन्दरूप ! इह लोके बहवः पुरुषा योगिनः भक्तियोगानुग्राहकात्मयाथात्म्ययोगयुक्ताः त्वय्यर्पिता इहा चेष्टा वर्णाश्रमानुगुण-  
धर्मानुष्ठानरूपा चेष्टा यैस्तथाभूता निजकर्मभिर्वर्णाश्रमानुगुणैः सत्कर्मभिलम्बधया निष्पन्ना । यद्वा, त्वदपितेहा ईहा फललिप्सा  
फलाभिसन्धिरहिता इत्यर्थः । निजकर्मभिलम्बधयाज्जेन फलाभिसन्धिरहितवर्णाश्रमानुगृहीतत्वमुक्तं कथोपनीतया नित्यं त्वत्कथा-  
श्रवणादिभिः प्रत्यक्षरूपतो प्रापितया भक्त्यैव विबुध्य यथावस्थितस्वरूपस्वभावं त्वां ज्ञात्वा दृष्ट्वेति यावत्—

“भक्त्या त्वनन्यया शक्य अहमेवंविधोर्जुन ! । ज्ञातुं द्रष्टुं च तत्त्वेन प्रवेष्टुं च परंतप !” ॥

इति भगवदुक्तेः हे अच्युत ! भक्तान्न च्यावयतीत्यच्युतेति सम्बोधनाभिप्रायः पराङ्गतिं मुक्तिं प्रपेदिरे ॥ ५ ॥ ननु,  
“नेशे महित्ववसितुम्” इति मन्महिमा मदनुग्रहपूर्णपात्रभूतेनापि त्वया दुरवबोध्यत्वादितरैर्दुरवबोध्यः कैमुत्यन्यायेनोक्तः अत्र तु  
विबुध्य भक्त्येति सुखावबोध्य उक्तः । कथमेतद् विरुद्धं वदसीत्यत्राह—तथापीति । हे भूमन् ! यद्यप्यगुणस्य प्राकृतगुणरहितस्य तव  
महि महत्त्वममलान्तरात्मभिः सनकादिभिर्मत्प्रभृतिभिः कर्तुंभिः विबोद्धुं तेषां बोधगोचरीभवितुं माहति नाहति तथाप्यवि-  
क्रियत्वादिरूपेण बोद्धुमर्हत्येवेत्यनुषज्यते न चान्यथा परिच्छिन्नत्वादिरूपेण नाहति अविक्रियाद्विकाराभावादरूपातः कर्मयित्त-  
शरीरसंयोगवियोगरहितत्वात्स्वयाथात्म्यानुभवादनन्यबोद्ध्यात्मतया स्वेतराबोध्यस्वरूपतया स्वसंबन्धैकस्वरूपतयेति यावत् आव-  
क्रियात्स्वानुभवादरूपत इति निर्द्देशा भावप्रधानाः तृतीयार्ये पञ्चम्याषत्वाद् अविक्रियत्वादिरूपेण बोद्धुमर्हति स्वरूपतः स्वभाव-  
तश्च विकाररहितत्वेन प्रकृतिपुरुषविलक्षणत्वेन स्वरूपेण जायत इत्यर्थः । प्रकृतेः स्वरूपतो विकारात्युत्पत्तयः स्वरूपतस्तदभावेऽपि  
स्वभावतस्तत्सम्भवात् एवं च जीववत्स्वभावतो विकारं वारयितुमरूपत इत्युक्तं कर्मयित्तशरीरसंयोगवियोगप्रयुक्तो हि जीवस्य  
धर्मभूतज्ञानसङ्कोचविकासात्मको विकारः । अतो रूपाभावादविक्रियत्वेन जायते इत्यर्थः । जीवस्य रूपवत्त्वं च स्वयाथात्म्यानु-  
भवप्रयुक्तमिति तदननुभवो वार्यते स्वानुभवादित्यनेन स्वरूपस्यैवं विघटत्वात्तन्महिमाऽप्यनितरसाधारणत्ववेषेण जायत इत्यर्थः ।  
यद्वा, विक्रियादित्यनन्यबोद्ध्यात्मतायां हेतुरविक्रियादित्यत्र हेतुरूप इति तत्रापि हेतुः स्वानुभवादिति अयमर्थः, नित्यं प्रत्यक्षित-



स्वयाथात्म्यानुभवादधेतोः पराभिध्यानमूलकमयित्तशरीराभावात्तत्संयोगवियोगप्रयुक्तस्वभावविकाराभावादचेतनवत्स्वरूपविकारभावाच्च स्वरूपतः स्वभावतो वा विकृतस्यैवान्यबोध्यस्वरूपत्वात्तदुभयाभावेनानन्यबोध्यात्मतया ज्ञायत इत्यनन्यबोध्यात्मस्वरूपोयमेको महिमा अमलान्तरात्मभिर्ज्ञायते न तु स्वरूपस्वभावयोरियत्ता ज्ञायत इति सनुदायार्थः । अमलान्तरात्मभिः सन्ध्यादिभिः सह मा लक्ष्मीरपि महत्त्वं विबोद्धुं नाहंतीति केचिद्योजयन्ति तत्र तथापीत्यस्यानन्वयापत्तिः तेनाक्षेपपरिहारयोः प्रति तेनग्राह्याहारप्रसङ्गश्च ॥ ६ ॥

### श्रीश्रीनिवाससूरिकृता तत्त्वदीपिका

अथ त्वच्छेषत्वज्ञानपूर्वकत्वद्वक्तियोगरसिकास्तु तेनैव भक्तियोगेन त्वां बहव एव प्राप्ता इत्याह—हे भूमन् ! बहुषु विशिष्ट ! “यः सर्वज्ञः सर्ववित्, पराऽस्य शक्तिर्विविधैव श्रूयते, स्वाभाविकी ज्ञानबलक्रिया च” इत्यादिश्रुतिषु तस्य निष्पादिकल्याणगुणकत्वं प्रसिद्धमिति इह लोके श्रुतिस्मृतिभिराचार्योपदेशेन त्वच्छेषत्वरूपमात्मानं विबुध्य ज्ञात्वा पञ्चाङ्गवत्यैव अक्षरसाक्षात् ते परामुत्कृष्टां गतिं संसारनिवृत्तिपूर्वकत्वत्साम्यरूपां गतिं प्रपेदिरे प्राप्तवन्तः तथा च श्रुतिः “तथा विद्वान् पुण्यपापे विबु निरञ्जनः परमं साम्यमुपैति” इति । स्मृतिरपि “मम साधर्म्यभागताः” इत्यादि तथा च भगवद्वाक्यम्—

भक्त्या त्वनन्यया शक्य अहमेवंविधोऽर्जुन ! । ज्ञातुं द्रष्टुं च तत्त्वेन प्रवेष्टुं च परन्तप ! ॥ इति ।

किंविशिष्टया भक्त्या कथोपनीतया त्वत्कथाश्रवणेन प्राप्तया पुनः कीदृश्या निजकर्मलब्धया त्वदाराधनरूपैः स्वस्ववर्णाश्रमकर्मभिः प्राप्तया कीदृशास्ते योगिनः त्वदर्पितेहाः ।

“यत्करोषि यदश्नासि यज्जुहोषि ददासि यत्” ।

इत्याद्युक्तप्रकारेण त्वय्यर्पितानि लौकिकवैदिककर्मकलापानि यैस्ते ॥ ५ ॥ अथ यद्यपि “अस्याऽपि देववपुषो मदनुग्रहस्य । स्वेच्छामयस्य न तु भूतमयस्य कोऽपि । नेशे महित्ववसितुं मनसाऽन्तरेण” इत्युक्तं विषयकलुषितमैनःप्रभृतीन्द्रियैस्तव महिमा ज्ञातुं न शक्यते तथापि त्वद्विषयमङ्गलविग्रहप्रवर्णरत एवाकलुषितैस्तैरेव साक्षात्कर्तुमर्हतीत्याह—हे भूमन् ! अनन्तप्राकृतगुणविशिष्ट ! तदुक्तम्—

“न हि तस्य गुणाः सर्वे सर्वैर्मुनिगणैरपि । वक्तुं शक्या वियुक्तस्य सत्त्वाद्यैरखिलैर्गुणैः” ॥

इति । अगुणस्य ते प्राकृतगुणरहितस्य ते महि महिमानं द्वितीयार्थे प्रथमा विबोद्धुं ज्ञातुम् अमलान्तरात्मभिर्विबोध्यमानादिभिरिन्द्रियैरर्हति—

“दृश्यते त्वग्रथया बुद्ध्या सूक्ष्मया सूक्ष्मदर्शिभिः । मनसा तु विशुद्धेन” ॥

इत्यादिश्रुतेः तथा च ब्रह्मा नारदं प्रति—

“ऋषे ! विदन्ति मुनयः प्रशान्तात्मेन्द्रियाशयाः” ।

इति । नान्यथा चत्स्वर्थे न तु केनाप्युपायेनेत्यर्थः । तत्र हेतुः, अविक्रियात् विषयात्मकानीन्द्रियाणि विकारात्मकानेव पदार्थान् गृह्णन्ति तव त्वविकारात्मकत्वात् तथा च पराशरः—

“अविकाराय शुद्धाय नित्याय परमात्मने । सदैकरूपरूपाय विष्णवे प्रभविष्णवे” ॥

इति । तत्कृतः ? स्वानुभवात् स्वीयज्ञानानन्दानुभवात् मल्लेन्द्रियाणि शब्दादीन्येव विषयीकुर्वन्ति न तु नित्यज्ञानानन्दानुभवस्वरूपं त्वामित्यर्थः । तदपि कुतः ? यतोऽरूपतः प्राकृतरूपरहितत्वात् “आदित्यवर्णं तमसः परस्ताद्” इत्यादिश्रुतेः तदुक्तं मोक्षधर्मे—

“न भूतसङ्घसंस्थानो देहोऽस्य परमात्मनः” ।

इति । अनन्यबोध्यात्मतयेति स्वप्रकाशत्वेन नान्यैर्बोध्य आत्मा दिव्यविग्रहः स्वरूपं वा यस्य तस्य भावः तत्ता तथा तथा च भगवद्वाक्यम् ।

“नाहं वेदेनं तपसा न दानेन च चेज्यया” । “भक्त्या त्वनन्यया शक्य अहमेवंविधोऽर्जुन !” ॥ इति ॥ ६ ॥

श्रीमज्जीवगोस्वामिकृतः क्रमसन्दर्भः

किञ्च, पुरेहेति । निजकर्मलब्धया कथास्वरूपकथोपनीतया रुचिररूपया आत्मतत्त्वमारभ्य श्रीभगवत्तत्त्वपर्यन्तमुत्पन्नं ते तव परमात्तरङ्गां गतिं सामीप्यं प्रपेदिरे सप्रतिपत्तिकं प्रापुरित्यर्थः ॥ ५ ॥ अथापि भूमन् ! यद्यपि विबुध्येत्युक्तं तथापि तव कथञ्चिन्निविशेषज्ञानं स्यादपि विशेषगुणज्ञानान्तु सम्यक् ( न ) स्यादित्याह ॥ ६ ॥



श्रीमज्जीवगोस्वामिकृतः बृहत्क्रमसन्दर्भः

अत्र प्रमाणं दर्शयन्नाह—पुरेह भूमन्तित्यादि । हे भूमन् ! सर्वोपरि विराजमान ! इह निश्चयसलिप्सायां योगिनश्चिरं योगे कृताभ्यासा अपि योगैरकृतार्थाः सन्त इत्यपेरर्थः । पञ्चात्त्वयापितेहास्त्वयि अपितमीहामात्रं यैस्तथा सन्तो निजकर्मलब्धया त्वयोद्धारपणरूपं यत्निजं कर्म तेन लब्धया प्राप्तया भक्त्यैव विबुध्य जागृद्गतां लब्ध्वा हे अच्युत ! ते तव परां गतिं तव निजं धाम प्रपेदिरे । भक्त्यैवेत्येवकारोऽन्ययोग-व्यवच्छेदपरः, न ज्ञानादिनेत्यर्थः । भक्त्या कीदृश्या ? कथोपनीतया तव कथामात्रेणैव प्रस्तुतये-त्यनायास-साध्यत्वम् । एतेन 'तेषामसौ क्लेशल एव शिष्यते' इति यदुक्तं तत् सप्रमाणमेव ॥ ५ ॥ एवम्भूतास्तव गुणा येषां कथयैव भक्तिरूप्यते, उत्पन्नया च तथा सुखेन त्वत्पदप्राप्तिस्तथापि किं तव गुण-महिमा इयानेवेति वक्तुं न शक्य एवेत्याह—तथापीत्यादि । हे भूमन् ! अपरिच्छिन्नवैभव । ते गुणस्य ऐश्वर्यादिगुणषट्कस्य महिमानं विबोद्धुमर्हति न समर्थो भवति कश्चिदिति शेषः । अमलानि निर्मलानि अन्तरन्तःकरणानि आत्मा च येषां तैर्विशिष्टोऽपि, विशेषणे तृतीया; अथवा, आत्मानश्चेति बहुवचनमेव, आत्मा च आत्मा च आत्मा च आत्मान इत्येकशेषः । धृतिबुद्धिस्वभावा आत्मानः, 'आत्मा यत्नो धृतिबुद्धिः स्वभावः' इत्याद्युक्तेः । पूर्ववत् तृतीया । महि कीदृशम् ? अविक्रियादविक्रिया विकारस्तामततीति विक्रियात्, न तथा अविक्रियात् विकारशून्यमित्यर्थः । तर्हि किं बोध्यमेव न भवति ? तत्राह—स्वानुभवादनन्यबोध्यात्मतयैव बोद्धुमर्हति, स्वे भक्तास्तेषामनुभवः स्वानुभवो भक्तानुभव-स्तस्मात् । अनन्यबोध्यात्मतया तन्मात्रबोध्यात्मकत्वेन बोद्धुमर्हति, न चान्यथा नान्यप्रकारेण । कुतः ? अरूपतः—अनिरूपणात् हेतोः, 'रूप निरूपणे' रूपं रूपं, न रूपोऽरूपस्तस्मात्; यद्वा अमलान्तरात्मभिः सात्वतैरगुणस्य प्राकृतगुणरहितस्य तव महिमा तथा तेनैव प्रकारेणापि प्रातः । कस्मिन् काले ? अर्हति योग्ये काले भक्तिसम्पन्नतायां सत्याम् । 'अहं' प्रशंसायामित्यतः शतृ-प्रत्यये रूपम् । कोऽसौ प्रकार इत्याह—अविक्रियात् अविकारात् स्वानुभवात् अरूपतश्चेत्यस्य पूर्ववन्निरुक्तिः । अनन्यबोध्यात्मतया च भक्तैर्विना नान्येषां बोध्यस्तस्य भावस्तत्ता तथा च, अत एव प्रकाराः, न चान्यथेत्युपसंहारः । अथवा, तव महिमा ब्रह्म अमलान्तरात्मभिः पुरुषैस्तथाहति योग्ये काले बोद्धुमपि, न तु भवात् दृश्यमान-श्रीविग्रहः । तथा बोद्धुमपीति तमेव प्रकारमाह—अविक्रियादित्यादि पूर्ववत् । अथवा, आत्मभिरात्मभूतैर्योगिभिस्तथा तेनैव प्रकारेणापि । कुत्र ? विमलान्तविमलेऽन्तःकरणे ! कीदृशि ? अर्हति योग्ये । अन्यत् पूर्ववत् । अथवा, तव महि महिमानं मा लक्ष्मीर्वहति नान्यः । कीदृशी ? आत्मभिर्यत्नधृतिबुद्धि-वर्ष्मभिरन्तविमला अन्तः शुद्धिमती । कुतः ? स्वानुभवात् । कीदृशात् ? अविक्रियात् अखण्डात्, अरूपात् रूप्यत इति रूपम्, अनिरूप्यादित्यर्थः । सैवाहति, नान्य इति को नियमः ? तत्राह—अनन्यबोध्यात्मतया, तां विनान्येषामबोध्यस्वरूपतया, न चान्यथा, नान्येन प्रकारेण; सैवाहति, नान्यः कोऽपीत्येवरूपेण प्रकारेणेति यावत् ॥ ६ ॥

श्रीनाथचक्रवर्तिपादविरचिता चैतन्यमतमञ्जूषा

भक्तिजनितं ज्ञानं हि ज्ञानम्, तस्योपास्योपासकत्व-ज्ञानरूपम्, तेनैव निःश्रेयसावाप्तिरिति दर्शयति—पुरेत्यादि । हे भूमन् श्रीकृष्ण ! इह निःश्रेयसलिप्सायां योगिनश्चिरं योगाभ्यासे कृतपरिश्रमाः 'नित्ययोगे इत्' योगैरकृतार्थाः सन्तः पञ्चात्त्वय्य-पितानीहानि इहा चेष्टामात्रं देहमात्राणि निजकर्मणि शुभाशुभकर्मणि च तैर्लब्ध्या भक्त्यैव विबुध्य उपास्यत्वेन त्वां बुद्ध्वा अज्ञः सुखेन ते परां गतिं चरणारविन्दलक्षणं परमं पदं प्रपेदिरे । गतिश्चरणम्, गम्यतेऽनेनेति 'करणबोधिःकोक्तिः; कथोपनीतया कथा तव गुणानां गानं श्रवणं वा तयोपनीतया, अतः केवलेन योगेन न भवन्तीति भावः ॥ ५ ॥ एवम्भूतास्ते गुणा येषां कथयैव भक्तिरूप्यते, उत्पन्नया च तथा सुखेन त्वत्पदप्राप्तिः, तथापि तव गुण-महिमा किं वक्तुं शक्यते ? नैवेत्याह—तथापीति । हे भूमन् अपरिच्छिन्न ! ते तव गुणस्य महि महिमानं विबोद्धुं माऽर्हति कोऽपीति शेषः । स कीदृशः ? अमलं निर्मलमन्तः अन्तःकरणमात्म-देहश्च तैर्विशिष्टोऽपि, 'विशेषणे तृतीया' तर्हि किं मम गुणमहिमा अबोध्य एव ? तत्राह अनन्यबोध्यात्मतया बोद्धुमर्हति, न चान्यथा । अन्यैर्भक्तिव्यतिरिक्तैर्योगादिभिर्बोध्यः स चासौ आत्मा स्वरूपश्चेति स तथा, न तथा अनन्यबोध्यात्मा तस्य भावस्तत्ता तथा अन्यप्रकारेण बोद्धुं नार्हत्येव । महि कीदृशम् ? अविक्रियादविक्रिया ह्यासवृद्धिरूपा तामततीति विक्रियात् न विक्रियात् अविक्रियात्, कुतः ? स्वानुभवात् स्वप्रकाशाद्धेतोः; अरूपतोऽनिरूप्याद्धेतोः । रूप्यत इति रूपम् । अनिरूप्यत्वं कुतः ? अनन्य-बोध्यात्मतयेति वा, अनन्यबोध्यात्मतया हेतुत्वं द्रढयति—न चान्यथा, नान्यप्रकारेणेत्यपरोऽर्थः । यद्वा, अगुणस्य प्राकृतगुण-रहितस्य तव महि महिमा ब्रह्म अमलान्तरात्मभिः पुरुषैस्तथा तेन प्रकारेणैव विबोद्धुमपि प्रापि । कदा ? अर्हति योग्ये काले 'अहं' प्रशंसायामिति शतृ कोऽसौ प्रकारः ? तत्राह अविक्रियादित्यादि । त्रयो हेतवः प्रकाराः अनन्यबोध्यात्मतया च, न चान्यथा, एवमादिभिर्विशिष्टैरेव विबोद्धुमपि, न तु इदमित्यमिति भावेन स्वरूपनिर्देशेन । न तु त्वमनुभूयमान-श्रीविग्रहः कदापि बोध्य इति निर्गलितोऽर्थः । यद्वा, आत्मभिरात्मभूतैरपि योगीन्द्रैरप्यमलान्तः अमलान्तःकरणेऽपि । कीदृशे ? अर्हति योग्ये । अतो ब्रह्मापि वरमेव प्रकारेण निर्वक्तुं शक्यते, तथापि न त्वमित्यर्थः । अथवा, तव महि माहात्म्यं विबोद्धुं मा लक्ष्मीर्वहति, नान्यः कीदृशी ? अमला कैरर्हति ? अन्तरात्मभिरन्तःकरणैः, अन्तःकरणैर्मलेति वा । कुतः ? स्वानुभवात् । कीदृशात् ? अविक्रियादखण्डात्,



अल्पतोऽनिरूप्यात् रूप्यत् इति रूपम्, अनन्यबोध्यात्मतया च सापि अनन्यबोध्यात्मा अन्यथा न च अन्यथा तां विनेत्यर्थः, न च कोऽप्यहंतीति । यद्वा, तव महि अगुणस्य प्राकृतगुणरहितस्येति पूर्ववत् कोऽपि विरोद्धुं माहंतीति पूर्ववदेव, किन्तु अनहंत्वे हेतुः अविक्रियात् स्वानुभवादरूपतो ब्रह्मणो हेतोः ब्रह्मैव तव महिमा, तस्या विक्रियत्वादीनां हेतुत्वात्, अनन्यबोध्यात्मकतया च हेतुभूतया स्वयमेव भवता बुध्यते, न चान्यैरिति भावः । अन्यथा तु न, च-कारस्त्वर्थः । अन्यप्रकारेण नेत्यर्थः ॥ ६ ॥

### श्रीमद्विश्वनाथचक्रवर्तिकृता साराथर्दशिनी

एवं श्लोकद्वयेनान्वयव्यतिरेकाभ्यां भगवत्प्राप्तौ भक्तिमेव स्थिरीकृत्य तत्र सदाचारं प्रमाणयति—पुरेति हे भूमन् ! प्रभो ! इह जगति योगिनो भक्तियोगवन्तः एवं त्वय्येवापिता ईहा चेष्टा यैस्त्वद्भक्त्यर्थमेव सर्वेन्द्रियव्यापारं कुर्वाणा इत्यर्थः । भक्तियोगश्चावतां वर्णाश्रमकर्मनाधिकाराभिन्नकर्मश्रवणकीर्तनाद्येव, तेन लब्धया विशेषतस्तु कथया श्रुतकीर्तितस्मृतया उप आधिकेन नीतया प्रापितया भक्त्या प्रेमलक्षणयैव विबुध्य विज्ञाय तद्रूपगुणलीलादिकमनुभूत्येत्यर्थः । परां प्रेमवत्पार्षदत्वलक्षणां गतां प्राप्ताः । यद्वा, यथा केवलबोधो विफलस्तथा केवलयोगश्चेत्यत्र सदाचारं प्रमाणयति-पुरेति । बहुकालं योगिनो भूत्वाऽपि योगं निष्फलं ज्ञात्वा त्वयि अपिता ईहा चेष्टा च निजकर्म च ताभ्यां लब्धया भक्त्या ज्ञानमिश्रयैव विबुध्य त्वां ज्ञात्वा ॥ ५ ॥ एवं यद्यपि केवलया प्रेमभक्त्यैव तव साक्षादेतत्स्वरूपानुभवो भवति तथाऽपि केवलज्ञानस्य विगीतत्वाद्भक्तिमिश्रज्ञानमपि तव निर्विशेष-ब्रह्मस्वरूपानुभवे कारणं भवति किन्तु ज्ञानञ्च मयि संन्यसेदिति तदुक्तज्ञानं संन्यासानन्तरमेवेत्याह, तथाऽपीति । यद्यपि केवलभक्तिर्न स्यात्तदपीत्यर्थः । हे भूमन् ! भूः प्रादुर्भावस्तद्युक्तमधुरैतद्रूपप्रादुर्भाववन् ! अगुणस्य प्राकृतगुणरहितस्य तव महिमा महत्तृत्वस्वरूप एको धर्मः—

“मदीयं महिमानं च परब्रह्मेति शब्दितम् । वेत्स्यनुगृहीतं मे सम्प्रश्नैर्विवृतं हृदि” ॥ इति

त्वदुक्तेः “सा ब्रह्मणि स्वमहिमन्यपि नाथ” इति ध्रुवोक्तेश्च महिमशब्देन प्रसिद्ध परंब्रह्म विबोद्धुं स्वयमेव विबोध्यो भवितुं महति पच्यते ओदनः स्वयमेवेतिवत् कर्मणः कर्तृत्वं यथा कुठारः स्वयमेव वृक्षं छिनत्तीत्यत्र करणस्य कर्तृत्वं विवक्षितं कस्यां निमित्तात् ? अमलैः शुद्धैरन्तरात्मभिः स्वानुभवात् स्वकर्मकादनुभवात् । नन्वनुभवः खल्वन्तःकरणवृत्तिः सा च सूक्ष्मदेहविकारस्यो निर्विकारं ब्रह्म कथं विषयीकुर्यादित्यतो विशिनष्टि-अविक्रियात् न विद्यते विक्रिया विकारो यत्र तथाभूतात् विकारो हि माया धर्मः स च मायोपरमे कुतः स्यादिति लिङ्गदेहाभाव एव व्यञ्जितः । ननु, तदपि ब्रह्मणोऽविषयत्वेनानुभवविषयत्वानौचित्यात्त्यतः पुनर्विशिनष्टि, अरूपतः रूपं विषयस्तदितरात् विषयाकारत्वरहितात् ब्रह्माकारादित्यर्थः । ब्रह्मणा ब्रह्माकारानुभवविषयत्वं न दोष इति । नत्वस्ति किं तदबोधे प्रकारान्तरं ? तत्राह—अनन्यबोध्य आत्मा स्वरूप यस्य तत्तया नैवान्यथा स विबोध्यो भवितुं महंतीत्यन्वयः । यथा विषयाकारानुभव एव शब्दस्पर्शादीन् विषयीकरोति न ब्रह्म तथैव ब्रह्माकारानुभव एव ब्रह्मविषयीकरोति न शब्दादीनित्यर्थः ॥ ६ ॥

### श्रीमच्छुकदेवकृतः सिद्धान्तप्रदीपः

भवदीयवार्ताश्रवणादिरूपया भक्त्या तु भवद्विषयकं ज्ञानमन्यत्र वैराग्यं परा भक्तिस्तया त्वत्प्राप्तिश्च भवत्येवेति सदाचारेणैव पादयति-पुरेति । हे भूमन् ! साकल्यतां ज्ञातुमशक्यं । पुरा ये योगिनः “परो हि योगो मनसः समाधिः” इति वचनाज्जितमनस्का भक्त्यैव विबुध्य त्वां ज्ञात्वा भवत्यैव त्वदपितेहाः त्वयि अपिता ईहा फललिप्सा यैस्ते त्वदितरेषु ऐहिकामुष्मिकपदार्थेषु विरक्त्यन्ताः भवत्यैव अञ्जः सुखेन ते परां गतिं प्रपेदिरे प्राप्ताः कथम्भूतया ? साधनभूतैः स्ववर्णाश्रमकर्मभिर्ज्ञानद्वारा लब्धया प्राप्ता पुनः कथम्भूतया ? कथोपनीतया त्वत्कथाश्रवणादिना आत्मन्युपनीतया प्रवेशितया एवंभूतया नानाकारयेत्यर्थः । क्रमस्तु प्रथमं यथाऽधिकारं कर्म ततो हरिकथाश्रवणादिसाधनभक्तिद्वारा ज्ञानं ततो जुपादये पदार्थं वैराग्यं भगवति परा भक्तिश्च तथा मुक्तिरिति दिक् ॥ ५ ॥ भगवतः प्राकृतगुणवर्जितत्वाभिगुणत्वं स्वाभाविकगुणयोगात्सगुणत्वं दर्शयन् पूर्वोक्तं दुर्ज्ञेयत्वं हेतुभिः कैवर्तिकन्यायेन च दृढीकरोति-तथापीति द्वाभ्याम् । यद्यप्युक्तप्रकारेण ज्ञानविषयोऽसि तथाऽपि अगुणस्य प्राकृतगुणशून्यस्य ते महि महित्वं इयत्ताम् अमलैः शुद्धैरन्यन्तरात्मभिरन्तःकरणैः कोऽपि बोद्धुं माहंति न योग्यो भवति “न ते विष्णार्जायमानो न ज्ञातो देवस्य महिम्नः परम तमाप” इति श्रुतेः । तत्र हेतुगर्भं सम्बोधनं करोति, हे भूमन् ! इयत्ताशून्य ! हेत्वन्तरेणाप्याह, अविक्रियविचारवर्जितार्पारमितस्वरूपत्वात् स्वानुभवात्स्वप्रकाशत्वात् रूपं कार्यं तद्विलक्षणत्वात् भावप्रधाना निर्देशाः अनन्यबोध्यात्मतया अन्यनिरपेक्ष्यविज्ञेयस्वरूपत्वेन उक्तसिद्धान्तं दृढयति न चान्यथेति । उक्तार्थोन्यथा न भवति ॥ ६ ॥

### श्रीबलदेवविद्याभूषणकृता वंणवानन्दिनी

अत्र सदाचारं दर्शयति-पुरेति । हे भूमन् इह जगति पुरा बहवोऽपि योगिनो योगैस्त्वत्साक्षात्कारमप्राप्य त्वयापिता ईहं निजकर्मभ्यां लब्धया भक्त्या कथोपनीतया त्वद्वात्ताविवृद्धया त्वां विबुध्यानुभूय ते परां गतिं स्थानमञ्ज्जं प्रपेदिरे प्राप्ता ईहा



लौकिकी-चेष्टा निजकर्म वैदिकमग्निहोत्रादि ताभ्यां लब्धया कर्मोपसृष्टयेत्यर्थः ॥ ५ ॥ ननु भक्त्या विबुद्धयेत्युक्तेर्ज्ञानस्यापेक्ष्यत्वात्तत् प्रयासत्यागः कथं तत्राह तथेति । हे भूमन् ! यद्यप्येवं तथापि ते गुणस्य कारुण्याद्येकतमस्य बहुपल्लवस्यैकस्यापि महिमा माहात्म्य-सम्पदः कश्चिदतिप्रयासी विद्वानमलंविशुद्धैरन्तरात्मभिरन्तःकरणवृत्तिभिर्विवोदधुमर्हति न तु सर्वः—

“चतुर्मुखायुर्यदि कोऽपि वक्ता भवेन्नरः क्वापि विशुद्धचेताः ।

स ते गुणानामयुतैकमंशं वदेन्नवा देववर प्रसीद ॥” इति ।

वाराहात्, ननु चक्षुषां रूपमिव मनसा तन्महिमा बोध्याऽस्ते किं तच्छुद्ध्येति तत्राह न चान्यथेति शुद्धिं विना तद्वोद्यो नेत्यर्थः । तच्छुद्धिश्चरूपेया आहारशुद्धौ सत्त्वशुद्धिः सत्त्वशुद्धौ ध्रुवा स्मृतिरित्यादिश्रवणात् कस्मान्निमित्तादित्याह—स्वानुभवात् स्वकर्तृकादनुभवात् यथा स्वानुभवस्तथैव न तु सर्वथेत्यर्थः । कीदृशात् अरूपतः रूपं विषयस्तद्वहितात् शब्दस्पर्शादिविषयसंसर्ग-शून्यादित्यर्थः । अविक्रियात् गुणान्याभिलाषो विक्रिया तद्वहितात् तथानुभवे प्रकारमाह अनन्येति । नान्यैरुपनिषद्भिर्ज्ञानः प्रमाणे-र्बोध्य आत्मा स्वरूपं यस्य तत्तया ध्यानेन गन्ध इवापनिषदैव तदगुणो बुध्यते इत्यर्थः । तथा च कृत्स्नज्ञाने प्रयासं हित्वा भक्ति-रेकाङ्गापि कार्या तया विसतन्नुवदन्तर्गतज्ञानया हृद्विशुद्धिपूर्वा तत्पदप्रतिरिति भावः ॥ ६ ॥

### श्रीसुबोधिनी

अस्मिन् मार्गे फलसिद्धिर्बहूनां जातेत्याह पुरेति, हे भूमन् व्यापक, पूर्वमपि विद्यमान, इहास्मिन् बहवोपि सङ्क्षो-योगिनो योगेनावधृतभक्तिसामर्थ्याः, अत एव त्वद्यपि ते चेष्टा येस्तेनैव समर्पणलक्षणेन कर्मणा त्वत्स्वालक्षणकर्मणा वा लब्धया भक्त्यैव विबुध्य स्वरूपं ज्ञात्वा हेच्युत केनापि प्रकारेण च्युतिरहित ते गतिं मार्गं येन प्रकारेण त्वं गच्छसि तां प्रपेदिरे, पश्चात् त्वदनुगानां न कापि चिन्ता, अञ्जोनायसेनैव परां लाकातीतां प्रपेदिरे प्रातवन्तः, अत आत्मज्ञानापेक्षायामप्ययमेव मार्ग उचितः ॥ ५ ॥ एवं लौकिकप्रकारं समर्थयित्वा वैदिकं च व्यवस्थया निरूप्य पौराणिकप्रकारेणापीदमेवोपास्यं न त्वन्तर्यामिरूपमिति वक्तुं तदपेक्षयास्य माहात्म्यं वदिष्यन्नन्तर्यामिरूपं सुकरत्वेन निरूपयत्यथापीति, हे भूमन् ? अगुणस्य गुणातीतस्य ते महिमा-मलान्तःकरणबोधुं बोधगोचरीभवितुमर्हति योग्यो भवति, हेतौ तृतीया, बोधविषयो महिमा भवति, यथा बोधे कर्ता योग्यो भवत्येवं कर्मापि “ग्रामो गन्तुमर्हन्ती”तिवत्, अन्तःकरणनैर्मल्ये गुणस्य महिमा चित्ते प्रकाशते दपणे मुखवत् प्रयासाभावात्, चित्तं हि सत्त्वाकारं तद् गृह्णाति, अग्रहणे हेत्वभावात्, तत्र विकारं हेतुत्वेनाशङ्क्य परिहरत्यविक्रियादिति, न विक्रिया यस्मिन् विकारे हि सत्त्वाकारं तद् गृह्णाति, अग्रहणे हेत्वभावात्, तत्र विकारं हेतुत्वेनाशङ्क्य परिहरत्यविक्रियादिति, न विक्रिया यस्मिन् विकारे हि सति शुद्धचित्तेन न गृह्यते किञ्च शब्दं चित्तमात्मगाम्यात्मस्थितमेव पदार्थं गृह्णाति, महिमा पुनरात्मनिष्ठ एवं, अतोपि ग्रहण-योग्यो भवतीत्याह स्वानुभवादिति, स्वस्यानुभव एवानुभवो यस्य, आत्मग्रहणेनैव गृह्यत इति स्वशब्देनात्मा, महिम्न एव स्वशब्द-वाच्यत्वे महिम्न एवानु पश्चाद् भव उद्भूतो यस्मात् महिमसम्बन्धयनुभवोन्तःकरणे भवति, गुणातीतस्य चेत् तथा महिमा न भवति तदान्तःकरणे ज्ञानं न भवेदेव, अत एवात्मानमपि गृह्णन् स्वजनकं ज्ञापयत्येव, स्वस्यायं महिमानुभवरूप एव वा, स्वयमेवानुभव-स्तथा सति स्वप्रकाश एव, किञ्च शुद्धे ह्यन्तःकरणे ब्रह्माकारेण परिणते रूपवत्पदार्था एव न गृह्यन्ते महिमा तु ब्रह्मभूत एवेति भिन्नरूपत्वाभावाद बोधुमर्हति, तदाहानन्यबोध्यात्मतयेति, अन्येन बोध्य आत्मा स्वरूपं यस्य तादृशभिन्नोयमात्मत्वेनैव भास-मानत्वात्, अन्तःकरणधर्मा वा एते निदिष्टाः, सर्वविकारं परित्यज्य ज्ञानरूपेण परिणतं संप्रापञ्चिकविषयग्रहणहेतुभूतवासनारहितं सत् स्वत एव स्फुरज् ज्ञानरूपमन्तःकरणं भगवन्महिमानं गृह्णातीति ॥ ६ ॥

### गोस्वामिश्रीगिरिधरलालकृता बालप्रबोधिनी

‘भक्त्यैव ज्ञानं भवति, नान्यथा’ इत्यत्र न केवलं शास्त्रमेव प्रमाणम्, अपि तु ‘अन्वयव्यतिरेकाभ्यां सदाचारोऽपि प्रमाणम्’ इत्याह—पुरेति । ‘तवाग्रं मया किं बहुवक्तव्यम् ? महत्त्वेन सर्वज्ञत्वात्’ इत्याशयेन सम्बोध्यति—भूमन्निति । इह लोके बहवोऽपि पुरा प्रथमं योगिनो भक्तिव्यतिरिक्तानेकोपायवन्तोऽपि सन्तस्तैर्ज्ञानमप्राप्य पश्चात्त्वदर्पितेहाः त्वदर्पिताः लौकिकवैदिकी चेष्टा कर्मणि यैस्ते निजकर्मलब्धया तैस्त्वदर्पितैर्निजकर्मभिलम्बया चित्तशुद्धिद्वारा कथाश्रवणादरादिरूपया ततश्च कथोपनीतया कथा-श्रवणजनितप्रेमलक्षणया च भक्त्यैव हे अच्युत ! अञ्जः सुखेनैव ते तव परां गतिं परं तत्त्वं विबुध्य प्रपेदिरे प्राप्ता इत्यन्वयः । संसारे पतनं नैव भवति’ इति सम्बोधनेन सूचितम् । यथोक्तं काशीखण्डे—“न च्यवन्तेऽथ मद्भक्ता महति प्रलये यदि ॥ अतोऽच्युतः स्मृतो लोकेऽहमेको विष्णुरव्ययः” इति ॥ ५ ॥ एवं सगुणनिगुणविभागमन्तरेणैव सामान्यतो भगवतो दुर्ज्ञेयत्वमुक्तं तत्र ‘गुणाती-तस्य ज्ञानं कथञ्चिद्भवेदापि, सकलगुणविशिष्टस्य ज्ञानं तु सर्वथा दुर्घटमेव’ इत्याह—तथापीति द्वयेन । विषयवासनादूषितान्तः-करणानां दुर्ज्ञेयमपि अगुणस्य गुणातीतस्य ते महिमा तत्त्वममलैस्तेषां प्रवचनादिभिः निरस्तनिखिलवासनादोषैः अन्तरात्मभिः अन्तःकरणवृत्तिभिः अनन्यबोध्यात्मतया अन्यैरिन्द्रियादिभिर्न बोध्यः आत्मा स्वरूपं यस्य स अनन्यबोध्यात्मा, तस्य भावस्तत्ता, तथा बोधुं बोधगोचरो भवितुमर्हति योग्यो भवतीत्यन्वयः । ग्रामो गन्तुमर्हन्तीतिवत् प्रयोगः । न चान्यथेति घटपटादिवत्



‘इदमेवंभूतम्’ इत्येवं बोधगोचरो भवितुं नैवाहंतीत्यर्थः । तत्र हेतुत्रयमाह—‘अविक्रियात्’ इत्यादिपदत्रयेण । तत्र भावप्रकाशनिर्देशः । यो हि जन्मादिविक्रियावान् स ‘इदमित्यम्’ इति बोधगोचरीभवितुमर्हति, ब्रह्माणस्त्वविक्रियत्वात् तत् कथं तथा स इत्यर्थः । यो हि परप्रकाशस्तस्येदमित्यतया बोधो भवति, ब्रह्माणस्तु स्वानुभवात् स्वप्रकाशत्वात् स कथं स्यात् ? यो ह्यत्र विशेषवांस्तस्य तथा बोधो भवति, अक्षरब्रह्मणः अरूपत आकारविशेषरहितत्वात् स कथं स्यादित्याशयः । ‘एतत् सर्वं वेदान्तशब्दप्रसिद्धम्’ इति सूचयन्नाह—हीति ॥ ६ ॥

### अन्विताथप्रकाशिका

पुरेति ॥ हे भूमन् ! हे अच्युत ! इह लोके बहवोऽपि पुरा प्रथमं योगिनो भक्तिव्यतिरिक्तानेकोपायवन्तोऽपि सत्त्वं ज्ञानमप्राप्य पञ्चात्स्वदर्शितेहाः त्वय्यर्पिताः लौकिक्यो वैदिक्यश्चेहाः कर्मणि यैस्ते निजकर्मलब्धया तैस्त्वदर्पितैर्निजकर्मफलैश्च चित्तशुद्धिद्वारा कथाश्रवणादरादिरूपया भक्त्या ततश्च कथोपनीतया कथाश्रवणजनितप्रेमलक्षणया च भक्त्यैव अञ्जः सुखेनैव तव परां गतिं परं तत्त्वं विबुध्य प्रपेदिरे प्राप्ताः । त्वदर्पितया ईहया निजकर्मभिश्च लब्धयेत्येकं पदं वा ॥ ५ ॥ यद्यपि सगुणनिर्गुणयोर्भयोरपि ज्ञानं दुर्घटं तथापि निर्गुणस्य ज्ञानं कथंचिद्बुद्धेदपि नतु सगुणस्वानन्ताचिन्त्यगुणस्येत्याह—तथापीति ॥ हे भूमन् ! तथापि अगुणस्य निर्गुणस्य ते महिमा तत्त्वम् अमलं शुद्धचित्तैः अन्तरात्मभिः अन्तर्मुखतया प्रत्याहूतेन्द्रियैः पुरुषैः स्वानुभव आत्माकारान्तःकरणसाक्षात्कारात् विबोद्धुं बोधगोचरीभवितुम् अर्हति । इदमग्रेऽपि प्रत्येकं सम्बध्यते । अथवा विबोद्धुं न नर्हति शक्यत इत्यर्थः । नन्वन्तःकरणं सविकारमेव विषयीकरोति तत्कथमात्माकारता तस्येत्यत आह । अविक्रियात् इति विक्रियाविशेषाकारः तद्वहितात् विशेषपरित्याग एवात्माकारतेत्यर्थः । नन्वन्तःकरणविषयत्वेऽनात्मत्वप्रसङ्ग इत्याशङ्क्याह—अरूपतः रूपं विषयः फलव्याप्यता तद्भिन्नत्वात् वृत्तिविषयत्वमेवात्मनो न फलविषयत्वमतो न दोषः । इत्येतैर्हेतुभिः विबोद्धुं नर्हति । कथं तर्हि स्फूर्तिः अनन्यबोध्यात्मतया अन्यैरिन्द्रियादिभिर्न बोध्यः आत्मा स्वरूपं यस्य सः अनन्यबोध्यात्मा तस्य भावस्तत्ता तया स्वप्रकाशतयेत्यर्थः । नच नतु अन्यथा घटादिवदेवंभूतमिति विबोद्धुं नैवाहंति वृत्तिफलव्याप्योस्तु अयं पणः घटादिजडवस्तुज्ञानविषये अन्तःकरणं चक्षुरादिद्वारा निर्गत्य घटादिविषयदेशं गत्वा घटाद्याकारेण परिणमते । स एव परिणामो वृत्तिरित्युच्यते वृत्तिप्रतिविम्बितचिदाभासः फलमित्युच्यते । तत्र वृत्त्या घटाद्यावरकमज्ञानं नाश्रयते । चिदाभासेन फलाख्येन च प्रकाशयते । ततोऽयं घट इत्यादि ज्ञानं जायते अतो घटादिस्फुरणार्थं फलव्याप्तिरपेक्ष्यते ब्रह्मविषये तु आवरकाज्ञाननाशाय वृत्तिव्याप्तिमात्रमपेक्ष्यते । ब्रह्माकारवृत्तौ जातायां ब्रह्मस्फुरणार्थन्तु रविदर्शनार्थं दीगपेक्षेव चिदाभासापेक्षा नास्ति ब्रह्मणः स्वयंप्रकाशत्वात् । एतदर्थसंग्रहश्लोको च । “बुद्धितत्त्वचिदाभासौ द्वावपि व्याप्नुतो घटम् ॥ तत्राज्ञानं धिया नश्येदाभासेन घटः स्फुरेत् ॥ ब्रह्मण्यज्ञाननाशाय वृत्तिव्याप्तिरपेक्षिता ॥ स्वयं स्फुरणरूपत्वान्नाभासस्तत्र युज्यते ॥” यद्वा । अगुणस्य महिमा विबोद्धुमर्हतीति हेतवः । अविक्रियात् इत्यादौ भावप्राधान्यम् । विविधा क्रिया विक्रिया तद्वहितत्वात् सगुणस्तु सृष्ट्यादिविविधक्रियावान् अन्तर्लौकाचरितनिधिश्च स्वानुभवात् स्वाकारानुभवरूपत्वात् सगुणस्तु न केवलं स्वानुभवरूपः किन्तु ब्रह्मादिनानाजन्तरूपः मत्स्याति रूपोऽपि च अरूपतः उपलक्षणतया रूपादिगुणवत्त्वाभावात् सगुणस्तु अचिन्त्यानन्तकल्याणगुणः अनन्यबोध्यात्मतया स्वप्रकाशतया सगुणस्तु न केवलं स्वप्रकाशः किन्तु अनन्तचरितरूपगुणवत्त्वात् तदबोधकानन्तश्रुत्यादिशास्त्रभक्तजनेन्द्रियादिबोध्योऽपि च अगुणस्य महिमा कथंचित् बोद्धुमर्हति नतु सगुणस्य । अन्यथा इयत्तया इदन्तया च अगुणस्यापि महिमा बोद्धुं नर्हति कुतः सगुणस्य ॥ ६ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

भक्त्यैव मोक्षप्राप्तिरित्यंभूतान् सदाचारान् दर्शयन्नाह पुरेति । हे भूमन् पुरा पूर्वं इहलोके त्वयि अर्पिता त्वदर्थं कृता ईन्द्रियव्यापाराः यैस्ते बहवोऽपि योगिनस्तव प्रत्यक्षसंयोगं प्राप्ताः साधवः निजकर्मभिस्त्वदाराधनरूपक्रियाभिर्लब्धया यद्वा त्वयि अर्पितानि ईहालौकिकी चेष्टा च निजानि स्वकीयानि शास्त्रीयकर्माणि च तैर्लब्धयेत्येकं पदं कथोपनीतया शास्त्रोक्तलक्षणवर्णनं सद्भिः कृतया तथातव कथया भवत्समीपं नीता प्रापिता या भक्तिस्तयैव त्वन्महिमानं शुद्धजीवात्मस्वरूपं च विबुध्य हे अच्युत तव अनायासेन ते तव परां सर्वोत्कृष्टां गतिं ब्रह्मपुरे त्वत्सेवाख्यां प्राप्तिं प्रपेदिरे ॥ ५ ॥ हरेर्गुणानामसंख्यतामाह गुणात्मनः गुणाः सत्यशौचादयोपहृतपाप्मादयश्च आत्मनि स्वरूपे यस्य यद्वा गुणाः सत्यादयः आत्मनः स्वरूपभूता यस्य तस्य अस्य जनवृन्दस्य हितायावतीर्णस्य ते तव गुणान् सर्वज्ञतावृत्तिरनादिबोधः स्वतंत्रता नित्यमलुप्तदृष्टिरित्याद्यसंख्येयगुणगणनं चरित्राणि वा विमातुं इयत्तया परिमातुमपि के पुरुषाः ईशिरे समर्था अभवन् नतु कालेन त् सुकल्पः प्रमातुमशक्या इति चेत्तत्र वा वितर्कं यैः सुकल्पः निपुणपुरुषैः कालेन देवायुःकालेन भूपांसवो भूमिरेणवः विमिताः गणिताः स्युः तथा खे मिहिकास्तुषारकणं अपि विमिताः तथा दिवि स्वर्गे भासोग्रहादीनां रश्मिपरमाणवोऽपि विमिताः भूयांस्वादीनामान्त्येपि एकब्रह्मांडस्यैतत्त्वान्वेषितं गंगायेदसंख्येयकोटिब्रह्मांडाधिपयोः प्रकृतिपुरुषयोरपि नियामकस्य तव गुणगणनं कथं भवेदिति भावः ॥ ६ ॥



### भगवत्प्रसादाचार्यविरचिता भक्तमनोरञ्जनी

ननु भक्त्या मुक्ति प्राप्तः कश्चित्किं दृष्टचर इत्यपेक्षायां न केवलं कश्चिदेवापि तु बहव इत्याह ॥ पुरेति ॥ हे भूमन् विपुला-  
नन्दरूप, पुरा पूर्वं, इह लोके, बहवः पुष्पाः, योगिनः भक्त्यागानुग्राहितात्मयाथात्म्ययोगयुक्ताः, त्वदर्पितेहाः त्वयि समर्पिता ईहा-  
वर्णाश्रमानुगुणधर्मानुष्ठानरूपा चेष्टा यैस्तथाभूताः, निजकर्मभिवर्णाश्रमानुगुणैः सत्कर्मभिलब्ध्वा निष्पन्ना तथा, एकपदत्वे त्वय्यपिता  
ईहा निजानि कर्माणि च तैर्लब्ध्या, कथोपनीतया नित्यं त्वत्कथाश्रवणादिभिः प्रत्यक्षरूपतां प्रापितया, भक्त्या एव, विबुध्य यथा-  
वस्थितस्वरूपस्वभावं त्वां ज्ञात्वा दृष्ट्वेति यावत् 'भक्त्या त्वनन्यया शक्य अहमेवविधोऽर्जुन । ज्ञातुं द्रष्टुं च तत्त्वेन प्रवेष्टुं च  
परंतप इति भगवदुक्तेः । भक्तान्न च्यावयतीति अच्युतस्तत्संबोधनम् । ते तव, परां गतिं मुक्तिं, अञ्जः सुखेनैव, प्रपदिरे ॥ ५ ॥  
ननु 'नेशे महि त्ववसितुं मनसाऽन्तरेण' इति मन्महिमा मदनुग्रहपूर्णपात्रभूतेनापि त्वया स्वदुरवबोध्यत्वोक्तिपूर्वमितरैर्दुरवबोध्यः  
कैमुत्थन्यायेनोक्तः स एव त्वयैवात्र तु विबुध्य भक्त्यैव कथोपनीतयेति स सुखावबोध्यतयोक्तः कथमेवमेतत्परस्परविरुद्धं यथा  
प्रतीयेत तथा वदसीत्यत्राह ॥ तथापीति ॥ हे भूमन् निरवधिकातिशयानन्दमयस्वरूप, यद्यपि, अगुणस्य प्राकृतगुणरहितस्य, ते तव,  
महि महिमा अपरिमितमहामहिममित्यर्थः । अमलान्तरात्मभिः मत्प्रभृतिसनकादिभिर्ब्रह्मनिष्ठैः कर्तृभिरित्यर्थः । विबोद्धुं, मा  
अर्हति । त्वन्महिमा मदादीनामपि बोधगोचरीभवितुमर्हो न भवतीत्यर्थः । तथापि, अविक्रियात् स्वानुभावात् अरूपत इति निर्देशा  
भावप्रधानास्तेषु पञ्चमी तृतीयायै आर्षत्वात् । एवं सति, अविक्रियत्वेन स्वरूपतः प्रकृतिवद्विकाराहित्येन पुरुषवत् स्वभावतश्च  
विकारराहित्येन, स्वानुभवत्वेन नित्यं प्रत्यक्षितस्वयाथात्म्यानुवत्त्वेन, अरूपत्वेन जीववत्कर्मायत्तदेहादिविकारराहित्येन, जीवो हि  
कर्मायत्तशरीरसंयोगवियोगवान् स्वधर्मभूतज्ञानसंकोचविकासात्मकविकारवानतस्तद्रूपतो भगवद्रूपस्य विलक्षणत्वद्योतनाया रूपत्वेने-  
त्युक्तमित्यर्थः । अनन्यबोध्यात्मतया स्वकृपां विनाऽन्यथा इतरसाधनेरबोधनीयस्वयाथात्म्यवत्तया च, बोद्धुं तु अर्हति हि । अन्यथा  
न 'द्युपतय एव ते न ययुरन्तमनन्ततया त्वमपि' इत्युक्तेः सर्वथा त्वन्महिम्नोऽबोध्यत्वेऽपि अविक्रियत्वादिना किञ्चिन्मात्रतया बोध-  
नमपि संभवत्येवातो न विरुद्धं वदामीत्यर्थः । अमलान्तरात्मभिरविक्रियत्वादितया ज्ञायते न तु स्वरूपस्वभावयोरित्येति  
समुदायार्थः ॥ ६ ॥

### कृष्णप्रिया

हे अच्युत ! पुरा काल में भी अनेक ज्ञान-ध्यान करनेवाले योगियों ने अपने लौकिक कर्म और वैदिक कर्म एवं उन कर्मों  
के फल आप के श्रीचरणों में समर्पित कर दिये थे । पुनः आप के सेवारूप कर्म और कथा-श्रवण से प्राप्त की गई भक्ति से ही आप के  
स्वरूप का एवं निज जीव स्वरूप का ज्ञान प्राप्त कर लिया था और अनायास आप के परम पद को भी पा लिया था ॥ ५ ॥ हे  
भूमन् ! हे सर्वत्र व्यापक हे श्रीकृष्ण ! तथापि निगुण रूपधारी आप की महिमा शुद्ध अन्तःकरण वाले यतात्म पुरुषों ने अपनी  
इन्द्रियों को आत्माभिमुख बना लिया है वे जितचित्त पुरुष केवल अपने अनुभव से विशेषाकार से रहित एवं विना रूप का होने  
के कारण स्वप्रकाश रूप से ही जान सकते हैं और कोई उपाय से नहीं ॥ ६ ॥

गुणात्मनस्तेऽपि गुणान् विमातुं हितावतीर्णस्य क ईशिरेऽस्य ।

कालेन यैर्वा विमिताः सुकल्पैर्भूपांसवः खे मिहिका द्युभासः ॥ ७ ॥

तत्तेऽनुकम्पां 'प्रसमीक्षमाणो भुञ्जान एवात्मकृतं विपाकम् ।

हृद्वाग्वपुर्भिर्विदधन्नमस्ते जीवेत यो मुक्तिपदे स दायभाक् ॥ ८ ॥

### कर्मक्षमा

अन्वयः—यैः सुकल्पैः कालेन वा भूपांसवः खे मिहिकाः द्युभासः विमिताः ते अपि हितावतीर्णस्य गुणात्मनः अस्य ते  
गुणान् विमातुं के ईशिरे ॥ ७ ॥ तत् ते अनुकम्पां आत्मकृतं विपाकं भुञ्जानः एव प्रसमीक्षमाणः हृद्वाग्वपुर्भिः ते नमः विदधन्  
यो जीवेत सः मुक्तिपदे दायभाक् ॥ ८ ॥

### श्रीधरस्वामिविरचिता भावार्थदीपिका

गुणात्मनो गुणानामात्मनो गुणाघिष्ठानुस्ते तव पुनर्गुणान्विमातुमेतावन्त इति गणयितुमपि के ईशिरे समर्था बभूवुर्दूर-  
तस्तद्विशेषवार्ता । कथंभूतस्य तव । अस्य विश्वस्य हिताय पालनाय बहुगुणाविष्कारेणावतीर्णस्य । ननु कालेन निपुणैः किम-  
शक्यमत आह । कालेनेति । वाशब्दो वितर्क । सुकल्परतिनिपुणैर्बहुजन्मना महता कालेन भूपरमाणवो विमिता विशेषेण गणिता

१. सुप्रसमीक्षमाणो—श्रीधर. वंशी. वीर. विज. शुक्. गिरि. ।



भवेयुः । तथा खे नभसि मिहिका हिमकणा अपि तथा द्युभासो दिवि नक्षत्रादिकिरणपरमाणवोपि ॥ ७ ॥ तस्माद्भक्तिरेव संपन्न इत्याह । तत्तेजुकंपामिति । सुसमीक्षमाणस्तव कृपा कदा भविष्यतीति बहु मन्यमानः स्वाजितं च कर्मफलमनासक्तः सन् भुञ्जान् नातीव तपआदिना क्लिश्यन्नेवं यो जीवेत स मुक्तौ दायभागभवति । भक्तस्य जीवनव्यतिरेकेण दायप्राप्ताविव मुक्तौ नान्यदुपपन्न इति भावः ॥ ८ ॥

### श्रीवंशीधरकृतो भावार्थदोषिकाप्रकाशः

निपुणाः सर्वं कर्तुं समर्था इत्याशङ्कते-नन्विति । 'प्राप्येयं मिहिका चाथ' इत्यमरः । दिवि भासन्त इति द्युभासः आत्मा स्वरूपं यस्य तस्येति गुणानां नित्यत्वमप्राकृतत्वञ्चोक्तम् । तथा च ब्रह्मतर्क-“गुणैः स्वरूपभूतैश्च गुण्यसौ हरिरीश्वरः” ईशिर इहामभावस्त्वार्यः । किञ्च-“सत्त्वादयो न सन्तीशे यत्र च प्राकृता गुणाः । स शुद्धः सर्वशुद्धेभ्यः पुमानद्यः प्रसीदतु ॥” वैष्णवे च । “मां भजन्ति गुणाः सर्वे निर्गुणं निरपेक्षकम् । सुहृदं सर्वभूतानां साम्यासङ्गादयो गुणाः ॥” इत्येकादशे वक्ष्यति तौषिणी ॥ ७ ॥ यतस्त्वमनन्तकल्याणगुणनिलयो भजतां मोक्षदोषसि तस्माद्भक्तिरेवेति । तदित्युक्तार्थः । हृद्वाग्वपुरित्यनेन साक्षात् नतिलक्ष्यते “दोष्यां पदाम्यां जानुभ्यामुरसा शिरसा दृशा । मनसा वचसा चैव प्रणामोऽष्टाङ्ग ईरितः ॥” इति लक्षणात् । इति स इति-भक्तिं कुर्वतो जीवतोऽपि मोक्षो, देहावसाने तु तच्छङ्ककैव नास्तीति भावः । भुञ्जान एव समये दुःखं सुखञ्च भवदनुकम्पात् मेवेदमिति जानन्, पिता यथा स्वपुत्रं समये दुग्धं पाययति, निम्बञ्च भक्षयति, आश्लिष्य चुम्बयति, पाणितलेन प्रहरति चेत्वेवं हिताहितं पुत्रस्य पितेव मत्प्रभुरेव जानाति न त्वहं, मयि तद्भक्ते नास्ति कालकर्मदीनां केषामप्यधिकार इति स एव कृपया न दुःखञ्च भोजयति स्वं सेवयति चेति विमृश्य “यथा चरेद्बालहितं पिता स्वयं तथा त्वमेवार्हसि नः समीहितुम्” इति पृथुरिव विज्ञायन् हृदादिभिर्नमस्कुर्वन्नातीव विलस्यन्त्यो जीवति स मुक्तिश्च पदञ्च तयोर्द्वन्द्वक्यं तस्मिन्सारमुपतौ त्वच्चरणसेवायां त्यागुपज्जिकमुख्यफलयोर्दायभागभवति । यथा पुत्रस्य दायप्राप्तौ जीवनमेव कारणं तथा भवतस्य जीवने । तच्च भक्तिमार्गस्त्विति ‘दतय इव श्वसन्त्यसुभृतः’ इति वेदस्तुत्युक्तेरिति विश्वनाथः ॥ ८ ॥

### श्रीमज्जीवगोस्वामिकृता वंणवतोषिणी

गुणात्मन इति । तत्र पूर्वस्मिन्नर्थे पूर्वैरावतारिका उत्तरस्मिन्स्त्वयं यथा विशेषतः स्वयमवतीर्णस्याऽस्य तव गुणमाहात्म्यमित्यत्वमपि न केनचिदपि ज्ञातुं स्यादित्युपक्रमवत् श्रीकृष्ण एवावान्तरप्रकरणस्याप्यर्थं पर्यवसाययति-गुणेति । गुणानामात्मनश्चतयितुः पूर्वमवतारान्तरजंगत्यप्रकटनेन प्रसूतानामपि गुणानामधुना प्रकटनेन प्रबोधनात् । गुणान् प्रकटयत इत्यर्थे यद्वा, गुणा आत्मानः स्वरूपभूता यस्येति नित्यत्वमप्राकृतत्वं चोक्तम्, तथा च ब्रह्मतर्क-“

“गुणैः स्वरूपभूतैस्तु गुण्यसौ हरिरुच्यते । न विष्णोर्न च मुक्तानां क्वापि भिन्नो गुणो मतः ॥” इति ।

तथा श्रीविष्णुपुराणे-

“सत्त्वादयो न सन्तीशे यत्र च प्राकृता गुणाः । स शुद्धः सर्वशुद्धेभ्यः पुमानाद्यः प्रसीदतु ॥”

“ज्ञानशक्तिबलैश्चर्यवीर्यतेजांस्यशेषतः । भगवच्छब्दवाच्यानि विना हेयैर्गुणादिभिः ॥”

पाद्योत्तरखण्डे-

“योऽसौ निर्गुण इत्युक्तः शास्त्रेषु जगदीश्वरः । प्राकृतैर्हेयसंयुक्तैर्गुणैर्हेयत्वमुच्यते ॥” इति ।

एकादशे च-

“मां भजन्त्यगुणाः सर्वे निर्गुणं निर्विशेषकम् । सुहृदं सर्वभूतानां साम्यासङ्गादयो गुणाः ॥” इति ।

व्याख्यातं च तैरेव, अगुणा गुणपरिणामा न भवन्ति किं तु नित्या इत्यर्थः । विशेषेण एतावन्माहात्म्या इत्यसंख्यावत्कर्म मातुं गणयितुं के ईशिरे अपि तु न कोऽपीत्यर्थः तत्र कैमुत्यम् अस्य जगतः सर्वेषामेव जीवानां हितायावतीर्णस्य तदर्थं प्रकटितुं स्यापि अयमर्थः, यस्य जीवस्य येन यथा हितं स्यात् तथाऽसौ गुणस्तदर्थं प्रकटयितुमपेक्ष्यते तत्र जीवानामानन्त्यं तत्र च स्वभावात् मानन्त्यं तत्राप्यवस्थादिभेदेनानन्त्यं अतस्तदर्थं गुणानामप्यानन्त्यं तत्तद्विधभेदेन परमानन्त्यं स्यादेवेति तद्गणना न सम्यक् किमुत कालदेशाद्यपरिच्छिन्ने स्वलोके विहरत इति यैर्विमितास्तेऽपि न ईशिरे इति पूर्वैर्गोश्वरः यद्यपि भूपांस्वादीनामपि यत्तत् सूक्ष्मतायाऽनन्त्यं तथापि श्रीसङ्कर्षणादिज्ञानेन तद्गणनमपि सम्भाव्यते ब्रह्माण्डेन परिच्छिन्नत्वात् अनन्तकोटिब्रह्माण्डपरमाणुप्रमाणेन रोमकूपविवरगावस्य महानुरूपस्याप्यंशिनस्तवं तत्कथं स्यादिति भावः । श्लोकद्वयेऽस्मिन् सगुणस्य श्रीकृष्णस्यैव मदितुं दुर्बोधतातिशयो दक्षितः तस्मादप्यनेन कृतविवृतावस्थापि देववपुष इत्यत्र निर्गुणस्य ब्रह्मणो नासावङ्गीकृता एतद्वयानुसारेण विप्रस्तावस्तु स्वतो वहिर्भूत एवेति सोऽपि नादृतः तस्मात्तैरेवस्यापीत्यादिश्लोकद्वयव्याख्याद्वयमिति पूर्वपक्षतया दर्शयित्वा श्लोके



त्वस्मिन्नुत्तरपक्षः कृत इति नासामञ्जस्यं मन्तव्यम् ॥ ७ ॥ तत्त इति । एवशब्दो यथाऽपेक्ष्यमप्यनुवर्तनीयः आत्मना कृतमर्जित-  
मित्यवश्यभोग्यतोक्ता अतस्तत्र सुखदुःखादिकमन्यमान इत्यर्थः । विपाकं विविधकर्मफलं पुरेह भूमन्त्रित्यादिरीत्या तद्विधकथयाभि-  
रुचितीकृताय तुभ्यं हृद्वाग्वपुर्भिनमो विदधदिति तत्र त्वार्थात् कुर्वन्निति भावः । उपलक्षणं चैतद् न्यात्मकस्य भक्तान्तरस्य मुक्ति-  
नामकं पदं चरणारविन्द “येनापवर्गास्थमदभ्रबुद्धिर्भेजेखगेन्द्रध्वजपादमूलम्” इति प्रथमे । यद्वा, अत्र सर्गो विसर्गश्चेत्यादौ नवम-  
पदार्थरूपाया मुक्तेरपि पदे आश्रये दशमपदार्थरूप “दशमे दशमं लक्ष्यम्” इत्यादिनिर्णति त्वयि स दायभाक् भवति भ्रातृवष्टन इव  
त्वमेव तस्य दायत्वेन वर्त्तसे अतो वराक्या मुक्तेर्वा का वार्तत्यर्थः । अत्र तद्व्याख्यायां नान्यादिति बुद्धिपौष्पादिकं निषिद्धं  
तद्विनाऽपि जीवतः पुत्रस्य दायप्राप्ते अत्रापि जीवत्वं भक्तिमार्गस्थितत्वं ज्ञेयम् “दृतयः एव श्वसन्ति” इत्याद्युक्तेः ॥ ८ ॥

### श्रीमज्जीवगोस्वामिकृता बृहद्वचनवतोषिणी

विशेषतः स्वयमवतीर्णस्यास्य तव गुणानां माहात्म्यमित्येवमपि न केनचिदपि ज्ञातं स्यादित्याह—गुणात्मन इति । गुणाना-  
मात्मनश्चेतयितुं पूर्वमप्रकटनेन प्रसूतानामिव गुणानामधुना प्रकटनेन प्रबोधनाद्गुणात् प्रकटयत इत्यर्थः । तथाभूतस्यापीति गुणानां  
व्यक्ततया विमानयोग्यतोक्ता; विशेषणैतावन्माहात्म्या इयत् संख्यावन्तश्चेति मातुं गणयितुं क ईशिरे ? अपि तु न केऽपीत्यर्थः । तत्र  
हेतुः—अस्य जगतः सर्वेषामेव जीवानां हितायावतीर्णस्य । अयमर्थः—यस्य जीवस्य येन यथा हितं स्यात्तथाऽसौ गुणस्तदर्थं प्रकट-  
यितुमेक्यते । तत्र जीवानामानन्त्यम्, तत्र च तत्तत् स्वभावानामानन्त्यम्, तत्राप्यवस्थादि-भेदेनानन्त्यमस्तदर्थं गुणानामप्यानन्त्यम्,  
तत्तद्विविधभेदेन च परमान्त्यं स्यादेवेति तद् ( गुण ) गणना न सम्भवेदिति, यैविमितास्तेऽपि नेशिर इति पूर्वगणान्वयः । भूपांश्चा-  
दीनां यथोत्तरं सूक्ष्मयानान्त्यमूहम् ॥ ७ ॥ सुसमीक्षमाणः सुस्पेक्षमाणः । एवशब्दो यथा पेक्षमप्यनुवर्तनीयः । आत्मना कृत-  
मर्जितमित्यवश्यभोग्यतोक्ता, अतस्तत्र सुखदुःखादिकं न मन्तव्यमिति भावः । विपाकं विविधकर्मफलम् । हृद्वाग्वपुर्भिनमो  
विदधदिति तत्रैवासक्तिः कार्य्या, नान्यत्रेति भावः । मुक्तिपदं मोक्षो महाकालपुरं वा; यद्वा, मुक्तिरूपं पदं श्रीवैकुण्ठाख्यं स्थानं  
पादाब्जं वा; यद्वा, अकार-प्रश्नेषेण न मुक्तिर्भक्तानां यस्मात्—यन्माहात्म्यामृतार्णवनिमज्जनेन मुक्तिर्लवणाम्बुकणवत्तुच्छीक्रियते—  
तस्मिन् पदे पादाब्जे तत्प्रेमलक्षणे वा दायो दानम्, तदभाक् तद्गता भवतीत्यर्थः । हृद्वाग्वपुर्भिरित्यस्यात्रैव बान्वयः । ततश्च हृदा  
दायभाक् संकल्पमात्रेणैवान्येभ्यो मुक्तिपदं ददाति, तथा वचनमात्रेण देहस्पृशनादिना चेत्यूहम् ॥ ८ ॥

### श्रीसुदर्शनसूरिकृतशुकपक्षीयम्

गुणविभूत्योविवेकं तन्त्रेणाह—गुणात्मनः गुणपरिणामरूपस्याऽयं प्रपञ्चस्य हितायावतीर्णस्य सर्वज्ञत्वकारणत्वादि-  
विशिष्टस्य ते विभूतिविशिष्टस्य च गुणान्विमातुं ये ईशिरे ते के सुकर्पः यैरेते भूपांसवः खे मिहिका हिमकणाः द्युभासः नक्षत्राणि च  
कालेन विमिताः गणिता इति ॥ ७ ॥ इदानीमष्टमेनाशक्तानां प्रपत्तिं विविच्याह—तत्तेजुकम्पामिति । तत्ततः कारणात् ते पूर्वोक्ता-  
नन्तवभवस्यानुकम्पां जन्मकालिककटाक्षदानरूपां सुतराम् अतिशयितां सम्यगीक्षमाणः चातकवृत्तिरित्यर्थः । आत्मना कृतं विपाकं  
प्रारब्धं विपच्यते इति तथा तं भुञ्जानः न तु तत्रोद्विग्न इत्येवकारार्थः हृद्वाग्वपुर्भिः ते नमः विदधत इत्यनेनानुकूल्यादि पञ्चपरि-  
करोक्तिः एवं प्रकारेण यो जीवेत इति हस्तोक्तिः । मुक्तिपदेऽचिरादिना दायभागभवतीति जीवतः पुत्रादेः पितृदायभावत्वमिवेति  
भावः ॥ ८ ॥

### श्रीमद्वीरराघवाचार्यकृता भागवतचन्द्रचन्द्रिका

न चान्यथेत्यनेनाभिप्रेतमेव विवृणोति—गुणात्मनः इति गुणानां कल्याणगुणानामात्मनः आश्रयस्य तव गुणात् अपि-  
शब्दात्स्वरूपमपि विमातुम् इयत्तया परिच्छेत्तुं क ईशिरे के प्रभवन्ति न केपीत्यर्थः । सत्यं परत्वेनावस्थितस्य मम गुणानपि मातुं  
नेशिरे न तु विभवस्थितस्येति शङ्कां वारयत् विशिनष्टि—अस्य जगतो हितायावतीर्णस्य विभावास्थितस्यापि विमातुं नेशिर इति  
भावः । क इत्यनेन बुद्धिकुशला विवक्षितास्तदेव दर्शयितुं क इत्यनेन विवक्षितान्विशिनष्टि—कालेनेति । यैर्महता कालेनापि भुवः  
पांसवः तथा खे मिहिका हिमकणाः तथा द्युभासः दिवि नक्षत्रादिकिरणपरमाणवो विमिताः विशेषेण गणिताः भवेयुस्तेपि क  
ईशिरे इत्यन्वयः ॥ ७ ॥ एवं भक्तिप्रपत्त्योर्भगवद्वशीकारसाधनत्वमुक्त्वेदानीं प्रपत्तिविशेषमाह—तदिति । तत्तस्माद्बुद्धुरवबोधनिस्समि-  
महिमत्वात्त्वत्प्रपत्तिमन्तरेण त्वन्मायाया दुस्तरत्वाच्च केवलं तत्त्वादिभिस्त्रिभिः करणैस्तुभ्यं नमो विदधच्छरणं कुर्वन् तवानुकम्पाम-  
पराधानवेक्षणेन केवलमनुजिघृक्षारूपां कृपां सुसमीक्षमाणः कृतापराधानामपि प्रपन्नानुत्तारिकां मन्वानः आत्मकृतं स्वकर्मसम्पादितं  
विपाकं सुखदुःखादि फलं भुञ्जान एव अनेन प्रपन्नानां प्रारब्धानुभवमात्रमेव कार्यं नतु भगवत्प्राप्तये यत्नान्तरमिति सूचितं यः  
पुमान् जीवेत स मुक्तिपदे दायभागंशभागभवति “अविज्ञाताः कुमारकाः इति श्रुत्युक्तीरीत्या त्वत्कुमारप्रायेर्जीवैर्नित्यमुक्तैः सह  
त्वदनुभवात्मकं दायं रिक्तं विभज्यानुभवतीत्यर्थः ॥ ८ ॥



## श्रीश्रीनिवाससुरिकृततत्त्वदीपिका

गुणात्मनस्ते अनन्तकल्याणगुणाकरस्य तदुक्तम् विष्णुपुराणे—

“समस्तकल्याणगुणात्मकोऽसौ, स्वशक्ति लेशोदयतभूतसर्गः ॥  
इच्छागृहीतामिमतोऽदेहः, संसाधिताशेषजगद्धितोऽसौ” ॥ इति ।

अस्य विश्वस्य हितावतीर्णस्य हितायैववतीर्णस्य तथा चोक्तं शुकेन परीक्षितं प्रति—

“कृष्णमेनमवेहि त्वमात्मानमखिलतमनाम् । जगद्धिताय सोऽप्यत्र देहीवाभाति मायया” ॥ इति ।

ते गुणान् विमातुं इयत्तया प्रमातुं क ईशिरे न केपि समर्था आसन्नित्यर्थः । ननु, बहुकालेन चिरजीविभिः केषां मातुं शक्यमेवेत्यत्राह—कालेनेति । वाशब्दः सम्भावनायां सुकल्पैरतिसमर्थैर्बहुकालजीविभिर्भूपरिमाणवो विमिता विमातुं सङ्ख्यातुं शक्या भवेयुः तथा खे मिहिका हिमकणाश्चभासः दिवि तारागणकिरणपरमाणवोपि गणयितुं शक्या भवेयुर्न तु तव गुणा इत्यर्थः । तथा च श्रुतिः “विष्णोर्नु कं वीर्याणि नोचं यः पार्थिवानि विममे रजांसि” इत्यादि तथा चैकादशे द्रमिलवाक्यं विदेहं प्रति—

“यो वा अनन्तस्य गुणाननन्ताननुक्रमिष्यन् सत् वालुबुद्धिः ।

रजांसि भूमेर्गणयेत्कथञ्चित् कालेन नैवाखिलशक्तिघाम्नः” ॥ इति ॥ ७ ॥

तस्मात्त्वद्भक्तिरेव संसारनिवर्तकेत्याह—तत्तेजुकम्पामिति । तस्मात्कारणात्तेजुकम्पां कृपां समीक्ष्यमाणः भक्तानुकम्पो भगवान् ममोपरि कृपाकटाक्षं करिष्यत्येवेत्यालोचयन् आत्मकृतं विपाकं स्वप्रारब्धफलं सुखदुःखात्मकं भुञ्जान अनुभवं कुर्वाण एव हृद्वाग्वपुभिस्ते तुभ्यं नमो विदधत् कुर्वन् यो मुमुक्षुर्जीवति स मुक्तिपदे दायभाग् भवतीत्यन्वयः । यथा नित्यानुक्ताश्च दायभास्तथायमपि भवतीत्यर्थः । तथा च श्रुतिः “तत्पुरुषोऽमानवः स एतावद्ब्रह्म गमयति तेह नाकं महिमानः सचन्ते यत्र पूर्वं साध्याः सन्ति देवाः, यथा पादोदरस्त्वचा विमुच्यते एवं ह वै स पाप्मना विनिर्मुक्तः सामभिरुक्षीयते ब्रह्मलोकं तद्विष्णोः परमं पदं सदा पश्यन्ति सूरयः” इत्यादि ॥ ८ ॥

## श्रीमज्जीवगोस्वामिकृतः क्रमसन्दर्भः

गुणात्मन इति हितावतीर्णस्य कृपया प्रकटितगुणस्यापि ॥ ७ ॥ तत्ते इति ॥ ८ ॥

## श्रीमज्जीवगोस्वामिकृतः बृहत्क्रमसन्दर्भः

वरमविक्रियादित्यादि प्रकारेण तव महिमा ब्रह्म च ज्ञातुं शक्यते, तथापि न तवावतारस्य मत्स्यापिरूपस्यापि गुणान् विमातुं क ईशिरे, न केऽपीत्यर्थः । भवतस्तु यन्नेश्वरस्तत् किमुतेत्यर्थः । तव कीदृशस्य ? हितावतीर्णस्य हितं स्वशक्तिप्राकट्यम् क इत्यस्य किम् शब्दस्य यच्छब्देन पुनः प्रतिनिर्देशं करोति । कालेन यैवेत्यादि । सुकल्पैर्योग्यैः सर्वज्ञैरिति यावत् । अन्यत् सुगमम् ॥ ७ ॥ अतः केऽपि ते तत्त्वं न जानन्त्येव, बहिरङ्गत्वात्, भवतास्तु यत्किञ्चिज्जानन्ति, अन्तरङ्गत्वात् । न यावदिति चक्षुर्गसामाह—तत्तेजुकम्पामित्यादि । तत् तस्मात् ते तवानुकम्पामनुग्रहं सुष्ठु सम्यक् प्रकारेणोक्षमानोऽनुभवन्, सर्वे दर्शनार्था ज्ञानार्थाः, हृद्वाग्वपुभिस्तेतुभ्यं नमो विदधत् कायवाङ्मनोभिर्भजन् यो जीवति, जीवति स मुक्तिपदे मुक्तिलक्षणे नित्यपार्षदत्वे दायभाक्, अथवा, अमुक्तिर्अकैवल्यं यथा स्यात्तथा पदे चरणारविन्दे दायभाक् ममोपास्यमिदमेवेति ममकार परस्परं दायभाक् भवति । अथवा, मुक्तिपदे मुक्तिरूपे पदे स दायभाक् खण्डनकृतं भवति । ‘दो अवखण्डने’ इति घञि रूपम् । इतः परं मुक्तिसुखं मन्यन्नास्तीति निश्चिनोति । ननु कथमेवं पूर्वकर्मभोगे दुर्निवारे सति तेन बाध्यमानो हृद्वाग् वपुर्भिर्जनो मां भजतादित्याह—आत्मकृतं विपाकमभुञ्जान एव तवानुकम्पानुभवेनैव तस्य प्रारब्धक्षयात्तदभोगः ॥ ८ ॥

## श्रीनाथचक्रवर्तिपादविरचिता चेतन्यमतमञ्जूषा

वरमविक्रियादित्यादि प्रकारेण ब्रह्मापि निर्वक्तुं शक्यते, तथापि न ते गुणा इत्याह—गुणात्मन इत्यादि । ते तव गुणात्मनः सच्चिदानन्दादि—गुणानामात्मनः कृपामेव प्रभृतिकान् गुणान् विमातुं क ईशिरे ? न केऽपीत्यर्थः । ममेति किं ब्रह्मणो नारायणस्य वा ? तत्राह—अस्य पुरो हस्यमानस्य हिताय भक्तानां मङ्गलायावतीर्णस्य ॥ ७ ॥ अतो भक्तिरेव श्रेयस्करी, यत्नं भक्तहितायावतरसि, अतः सैव कार्येत्याह—तत्तेजुकम्पामित्यादि । एवम्भूतः सन् यो जीवति, स ते दायभाक् । कुत्र ? पदे चरणारविन्दे अमुक्तिर्अकैवल्यं यथा भवति तथा, नित्यपार्षदः सन् चरणारविन्द-सेवी भवति ॥ ८ ॥

## श्रीमद्विश्वनाथचक्रवर्तिकृता सारार्थदर्शनी

अप्राकृतकल्याणगुणमयं तवेदं भगवत्स्वरूपस्तु प्रेमभक्त्याविना विज्ञातुं केऽपि मायासिन्धूत्तीर्णा अपि विद्यावन्तोऽपि न शक्नुवन्ति यदिमे जगज्जना अस्मदादयस्त्वां पश्यतोऽपि न जानन्तीति किं वक्तव्यं तव महामधुरान् गुणानपि सङ्ख्यातुं न शक्नुवन्ति तन्मायुष्यतिभववार्ता दूरे वर्ततामित्याह—गुणा आत्मानः स्वरूपभूता यस्येति गुणानां नित्यत्वमप्राकृतत्वं चोक्तं तथा



च ब्रह्मतत्त्वं “गुणैः स्वरूपभूतैस्तु गुण्यसौ हरिरीश्वरः” इति अपिस्त्वर्थे गुणात्मनस्तु तव गुणात् विमातुम् एतावन्त इति गणयितुं के ईश्वरे शक्नुवन्ति अपि तु नैव आमभाव आर्षः अस्य विश्वस्य हिताय संसाररोगनिवृत्तये अवतीर्णस्य वेति वितर्कं यैः सुकल्पैरति-  
निपुणैः सङ्कर्षणादिभिर्भूतपरमाणवो रेणवोऽपि विमिता गणितास्तथा ततोऽप्यधिकाः खे मिहिका हिमकणा अपि तथा ततोऽप्यधिका  
द्युभासः दिवि सूर्यादीनां किरणपरमाणवस्तथाऽपि ते सङ्कर्षणाद्या यात् अद्यापि गायन्तो गायन्तः सीमानं नैवानुवन्तीत्यर्थः । यद्वा,  
गुणे त्रिगुणमये जगति आत्मा पालनार्थं मनो यस्य तथाभूतस्यापि तव गुणात् विमातुं न ईश्वरे किं पुनर्गुणातीतमहावमत्कारिदधि-  
चौर्यादिक्त्रोडात्मन इति ॥ ७ ॥ तदेवमन्यत् सर्वसाधनं परित्यज्य भक्तिमेव कुर्वन्त्वां लभते इति प्रकरणार्थोऽवगतस्तत्र कीदृशः सत्  
कुर्यादित्यपेक्षायामाह—तत्ते इति यस्मादेवं तत्तस्मादात्मकृत विपाकं “धर्मस्य ह्यापवर्गस्य नार्थोऽर्थोऽप्योपकल्पते” इत्यत्र प्रतिपादितं  
भक्तेरप्यननुसंहितं फलं सुखं तदपराधफलं दुःखं च भुञ्जान एव तं तवानुकम्पां सुष्ठु सम्यगोक्षमाणः समये प्रातं सुखं दुःखं च  
भगवदनुकम्पाफलमेवेदमिति जानन् पिता यथा स्वपुत्रं समये समये दुःखं निम्बरसं च कृपयैव पाययति आश्लिष्य चुम्बति पाणितलेन  
प्रहरति चेत्येवं मम हिताऽहितं पुत्रस्य पितेव मत्प्रभुरेव जानाति न त्वहम् मयि तद्भक्ते नास्ति कालकर्मदीनां केषामप्यधिकार  
इति स एव कृपया सुखदुःखे भोजयति च स्वं सेवयति चेति विसृज्य “यथा चरेद्बालहितं पिता स्वयं तथा त्वमेवाहंसि नः समी-  
हितम्” इति पृथुरिव प्रत्यहं भगवन्तं विज्ञापयन् हृदादिभिर्नमस्कुर्वन् नातीव क्लिश्यन् यो जीवेत स मुक्तिश्च पदञ्च तयोर्द्वन्द्वक्यं  
तस्मिन् संसारानुवृत्तौ त्वच्चरणसेवायां चेत्यानुषङ्गिकमुत्पद्यत्यर्थोऽयमिति भाववति यथा पुत्रस्य दायप्राप्तौ जीवनमेव कारणं तथा  
भक्तस्य जीवनं तच्चेह भक्तिमार्गे स्थितिरेव “द्वय इव श्वसन्त्यसुभृतो यदि तेनुविधा” इत्याद्युक्तेरिति भावः ॥ ८ ॥

### श्रीमच्छुक्कदेवकृतः सिद्धान्तप्रदीपः

गुणिनस्तु का कथा गुणानामप्यन्तं कोऽपि न जानातीत्याह गुणात्मन इति । गुणानां स्वाभाविकानामात्मन आश्रयस्य  
अस्य विश्वस्य हितायावतीर्णस्य ते गुणात् विमातुम् एतावन्त इति गणयितुमपि के ईश्वरे समर्थो बभूवुः न केऽतीत्यर्थः । वेति वितर्कं  
यैः सुकल्पैरपि कालेन यथेष्टेन भूपांसवः तथा खे मिहिका हिमकणा अपि तथा द्युभासः दिवि नक्षत्रादिकिरणपरमाणवोऽपि विमिताः  
गणिताः भवेयुस्तेऽपि ॥ ७ ॥ यथा त्वां ज्ञात्वा तव परां गतिं पूर्वं प्रपेदिरे सा भक्तिस्तु तव कृपां सुसमीक्षमाणस्य दैन्यादियुक्तस्य  
त्वत्कृपया जायमानया भविष्यतीत्याशयेनाह—तत्ते इति । आत्मकृतं स्वाजितं कर्मफलं सुखं वा दुःखं वा भुञ्जान एवेत्यनेन दैन्यादि-  
युक्त इति सूचितम् भगवान् कर्मव्यालङ्घ्यहीते मयि कदा कृपां करिष्यतीत्येवं ते तवानुकम्पां सुसमीक्षमाणः तदर्थं हृदादिभिस्ते तुभ्यं  
नमो विदधत् साधनरूपिकां भक्तिं कुर्वन् यो जीवेत स मुक्तिदायभाभवेत् तव कृपां प्राप्य परमभक्तो भूत्वा विमुक्तो भवेदित्यर्थः ।  
तथा हि भगवान्पूर्वाचार्यः—

“कृपाऽस्य दैन्यादियुजि प्रजायते । यया भवेत्प्रेमविशेषलक्षणा ॥  
भक्तिर्यत्तदैन्याधिगतेर्महात्मनः । सा चोत्तमा साधनरूपिकापरा” ॥ इति ॥ ८ ॥

### श्रीबलदेवविद्याभूषणकृता वैष्णवानन्दिनी

समस्तानां गुणानां ज्ञानन्तु कस्यापि न भवेत्तेषामानन्त्यादित्याह गुणात्मन इति; गुणा आत्मानः “समस्तकल्याणगुणात्म-  
कोऽसौ” इत्यादि श्रीवैष्णवात् स्वरूपानतिरेकिणो यस्य तस्य ते गुणात् विमातुं संख्यातुमपि के ईशाश्चक्रिरे आमभाव आर्षः ।  
तदनुभववार्ता तु दूरेऽस्त्वित्यर्थः । कीदृशस्य ? अस्य जगतो हितायावतीर्णस्य, ननु निपुणैः कालेन किमशक्यं तत्राह वेति वितर्कं  
यैः सुकल्पैरतिनिपुणैर्महता कालेन भूपांसवः पृथ्वीपरमाणवो विमिताः संख्याता भवेयुः, खे नभसि मिहिका हिमकणा दिवि भासो  
नक्षत्रकिरणाश्च तैरपि शेषादिभिस्त्वद्गुणा विमिता नेति ॥ ७ ॥ तस्माज्ज्ञाने प्रयासं हित्वा भक्तिरेव यथाशक्ति कार्येत्याह—  
तदिति । ते अनुकम्पा कदा स्यादिति सुष्ठु समीक्षमाणः आत्मकृतं स्वाजितं विपाकं कर्मफलं सुख-दुःखं स्वामिनेव पायसनिम्बरसं  
पित्रेव हितेच्छुना दत्तं भुञ्जान एव हृदादिभिर्नमो विदधत् कुर्वन् व्रतादिभिर्नातीव क्लिश्यन् यो जीवेत सत्सम्प्रदाये तिष्ठेत् स  
मुक्तिश्च पदञ्च तयोर्द्वन्द्वक्यं तस्मिन् मोक्षे तदङ्घ्रिसेवने च दायभाक् भवेत् जीवन्नेव हि पितुः सम्पत्तौ दायं भजेन्नाजीवन्नेव  
वेदोक्ततद्भक्तिवत्समि तिष्ठंस्तदङ्घ्रिदायभाक् नान्य इति भावः ॥ ८ ॥

### श्रीसुबोधिनी

गुणात्मनस्तु महिमा ज्ञातुं न शक्यत इत्याह गुणात्मनस्त इति, सर्वगुणरूपो भगवानेव जातस्ते च गुणा अनन्तास्तेषां  
विमानेपि कश्चिन्न शक्यत, यतः सर्वजगद्धितार्थमवतीर्णः, बहुवोपि मिलित्वा नेश्वरे महतापि कालेन सुकल्पैरतिसमर्थभूपांसवो  
विमिता भवन्ति पञ्चाशत्कोटिघनस्य गणनायां घनान्तरवत् तदपि गणयितुं शक्येत, ख आकाशे मिहिका हिमकणाः, द्युभासो  
ज्योतिश्चक्रतेजोशाः, एते तामसा राजसाः सात्त्विकाः सर्वहितार्थं प्रवृत्ताः परिमितत्वात् गणितुं शक्याः, अपरिमितास्तु भगवद्-  
गुणा गणितुं न शक्याः ॥ ७ ॥ अतो ये सगुणोपासकास्ते गुणज्ञानाग्रहं परित्यज्यास्मदुक्तानुसारेण चेत् प्रवृत्तास्तदा कृतार्था



भवन्तीत्याशयेनाह तत् तस्मात् कारणात् तेषु कृपां कुरामेव प्रकर्षेण समीक्षमाणः कदा कृपां करिष्यतीति तावत्पर्यन्तमात्मकृतमेव विपाकं कर्मविपाकं भुञ्जानो हृदयमेव मनो बाङ्मनोवपुभिस्ते नमो विदधद् यो जीवेत् स मुक्तिपदे दायभाग् भवति, यथा पितृद्रव्ये जीवन् पुत्र एव भागी ॥ ८ ॥

### गोस्वामिश्रीगिरिवरलालकृता बालप्रबोधिनी

गुणात्मनः गुणाधिष्ठातुस्ते तव गुणान् विमानुम् 'एतावन्त' इति गणयितुमपि के ईशिरे समर्था बभूवुः ? 'तदधिष्ठानं दूरतः' इति सूचयितुमपिशब्दः । गणनाशक्यत्वे हेतुमाह—अस्य विश्वस्य हिताय पालनाय बहुधा गुणाविष्कारेणावतीर्णस्येति । ननु 'कालेन निःशुणः किमशक्यम् ?' अत आह—कालेनेति । वाशब्दो वितर्कः । यैः सुकल्पैरतिनिपुणैः जनैर्बहुजन्मना कालेन भूपरमाणव, तथा खे आकाशे मिहिका हिमकणाः, तथा बुभासः दिवि नक्षत्रादिकिरणपरमाणवश्च विमिताः विशेषेण गणिता भवेयुस्तथाभूता अपि के ईशिरे इत्यन्वयः ॥ ७ ॥ 'तस्माद्भजनमेव सङ्गच्छते, नतु ज्ञानाग्रहः' इति फलितमाह—तत्तेऽनुकम्पामिति । यस्मात् ज्ञानं सुदुर्घटं तत्तस्मात् हे भगवन् ऐश्वर्यादिगुणपरिपूर्ण ! यः प्राणी ते तव अनुकम्पां कृपां सुसमीक्षमाणः 'कदा भगवत्कृपा भविष्यति ?' इति प्रतीक्षमाणस्तावदात्मकृतं विपाकं स्वार्जितं कर्मफलमनासक्तः सन् भुञ्जानो हृद्वाग्वपुभिस्ते तुभ्यं नमो विदधत् । 'नम' इत्युपलक्षणमन्यासामपि श्रवणादिभक्ततीनाम्, तासां मध्ये यथासम्भवं भक्तिं कुर्वन्नेव जीवेत् स मुक्तिपदे मुक्तिरूपे फले दायभाग्भवतीत्यन्वयः । 'दायभाग्' इत्यनेन यथा "पितृदायप्राप्तौ पुत्रस्य पितृभजनपूर्वकजीवनव्यतिरिक्तमन्यन्नापेक्षितम्, तथा भक्तस्यापि मुक्तिप्राप्तौ भगवद्भजनपूर्वकं जीवनव्यतिरिक्तमन्यन्न किञ्चिदपेक्षितम्" इति सूचितम् ॥ ८ ॥

### अन्वितार्थप्रकाशिका

अतः सगुणस्य महिमा बोद्धुमशक्य इत्याह—गुणात्मन इति ॥ यैः सुकल्पैः अतिनिपुणैः जनैः बहुजन्मकालेन भूपांसां भूपरमाणवः तथा खे आकाशे मिहिका हिमकणास्तथा बुभासः दिवि नक्षत्रादिकिरणपरमाणवश्च विमिताः विशेषेण गणिता भवेयुः तेऽपि गुणात्मनः गुणानामात्मनोऽधिष्ठातुः अस्य विश्वस्य हिताय पालनाय बहुधा गुणाविष्कारेणावतीर्णस्य तव गुणान् विमानुमेतावन्त इति गणयितुमपि के ईशिरे समर्था बभूवुः दूरतस्तद्विशेषबोधः । आत्मभावः आर्षः ॥ ७ ॥ तदिति ॥ यस्माज्ज्ञानं सुदुर्घटं तत्तस्मात् हे भगवन् ! यः प्राणी ते तवानुकम्पां कृपां सुसमीक्षमाणः कदा भगवत्कृपा भविष्यतीति प्रतीक्षमाणस्तावदात्मकृतं विपाकं स्वार्जितं कर्मफलमनासक्तः सन् भुञ्जानो नातीव तपआदिना क्लिश्यन् हृद्वाग्वपुभिस्ते तुभ्यं नमो विदधत् उपलक्षणतया नमनश्रवणादिषु भक्तिषु यथासंभवं भक्तिं कुर्वन्नेव जीवेत् । तदार्षः । स मुक्तिपदे मुक्तिरूपे फले दायभाग् भवति भक्तस्य जीवनव्यतिरेकेण दायप्राप्ताविव मुक्तौ नान्यदुपयुज्यत इति भावः । जीवनं चात्र भक्तौ स्थितिरेव ॥ ८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

तस्मात्सर्वप्रकारेण जनैस्तवानुकम्पायुक्तं भवितव्यमित्याह तदिति । तत्तस्मात्कारणात् ते तव अनुकम्पां दयां सुसमीक्षमाणः हरेः कृपाकटाक्षो मयोपरि कदा भविष्यतीति निरन्तरं प्रपश्यमानः हरेराज्ञानुसारेणैव वर्तमान इत्यर्थः । आत्मकृतं स्वकृतं विपाकं कर्मफलरूपं सुखदुःखं अनाकुलं सन् भुञ्जान एव मनोवाणीदेहैः ते तुभ्यं नमो विदधत् नमस्कारं कुर्वन् दुःखप्राप्तावपि तव दोषमगृह्यमाण इत्यर्थः । एवं वर्तमानो यो जीवेत् स मुक्तिपदे दायभाग् दायो विभागस्तं भवतीति सः मुक्तौ विभागीत्यर्थः । एवंभूतस्त्वद्भक्तेर्महिमास्तीति श्लोकाभिप्रायः ॥ ७ ॥ स्वकृतापराधं क्षमायन्नाह द्वाभ्यां पश्येति हे ईश्वर्ये अनार्यं असाधुतां कं पश्य तत्किमिति चेत्तत्राह आद्ये सर्वेषामादिभूते अनन्ते अनवधौ अविनाशि मूर्तौ वा परात्मनि सर्वोत्कृष्टस्वरूपे अत एव मायिना अस्मदादीनां मायाविनामपि मायिनि मोहजनके त्वयि प्रत्यक्षमूर्तौ श्रीकृष्णेपि मायां वितत्य विस्तार्य आत्मवेभवं आत्मनस्तव वेभवं ऐश्वर्यकलापं ईक्षितुं दृष्टुं ऐच्छद्ब्रह्माद् अग्नौ महानले अचिच्च दीपज्योतिरिव तवाग्रे अहं कियानस्मि अपरिमितैश्वर्यवतः सर्वातिर्यामिणस्तव पुरतोऽप्यज्ञस्य कनीयसो वराकस्य मम का गणनेत्यर्थः ॥ ८ ॥

### भगवत्प्रसादाचार्यविरचिता भक्तमनोरञ्जनी

न चान्यथेत्यनेनाभिप्रेतमेव विवृणोति ॥ गुणेति ॥ गुणानां कल्याणगुणानामात्मा आश्रयस्तस्य, यद्वा । गुणाः सर्वे शोचादयः आत्मनि स्वस्वरूपे यस्य तस्य, 'एते चान्ये च भगवन्नित्या यत्र महागुणाः' इति पृथिव्युक्तेः । अस्य विश्वस्य, हितावतीर्णस्य पालनाय प्रादुर्भूतस्य, ते तव, गुणान् अपिशब्दात् स्वरूपमपि, विमानुमियत्तया परिच्छेत्तुं, के ईशिरे प्रभवन्ति न केऽपीत्यर्थः । क इत्यनेन बुद्धिकुशला विवक्षिता, तदेव दर्शयितुं क इत्यनेन विवक्षितान्विशिनष्टि—कालेनेति । सुकल्पैर्बुद्धिकुशलावद्भिः, यैर्वा वैश्वकालेन महताज्ज्ञेहृसापि, भूपांसवो भुवो रजःकणाः, तथा खे आकाशे, मिहिका हिमकणाः, तथा बुभासः दिवि नक्षत्रादिकिरणपरमाणवः, विमिता विशेषेण गणिताः, भवेयुः । तेऽपि क ईशिरे इत्यन्वयः ॥ ७ ॥ एवं भक्तिप्रपत्योर्भगवद्दशकीकरणसाधनत्वमुक्त्या इदानीं प्रपत्तिविशेषमाह ॥ तदिति ॥ तत्तस्मात् त्वन्महिमावबोधोदयार्थतया संपादनाशक्यत्वात्, प्रपत्तिमन्तरेण त्वन्मायया दुस्त



त्वान्च । केवलं हृद्वाग्वपुर्भा मनोवाणीदेहैः करणैः, ते तुभ्यं, नमः विदधत्, कायवाङ्मनोभिस्त्वच्छरणमेव कुर्वाण इत्यर्थः । ते तव, अनुकम्पामपराधानवेक्षणपूर्वं केवलमनुजिघृक्षारूपां कृपां, सुसमीक्षमाणः, आत्मकृतं स्वकर्मसंपादितं, विपाकं सुखदुःखादिफलं भुञ्जाना एव । अनेन प्रपन्नानां प्रारब्धानुभवमात्रमेव कार्यं, न तु भगवत्प्राप्तये यत्नान्तरमिति सूचितम् । यः पुमान् जीवेत्, स पुमान् मुक्तिपदे दायभागशभाक्, भवति । 'अविज्ञाताः कुमारकाः' इति श्रुत्युक्तीत्या त्वत्कुमारप्राप्यैतिल्यमुक्तेर्जीवैः सह त्वदानन्दा-नुभवात्मकं दायं विभज्यानुभवतीत्यर्थः ॥ ८ ॥

श्रीहरिसूरिचरितं श्रीभक्तिरसायनम्

गुणात्मन इति : १०.१४.७.

अब्धेः पानमिलाखिलाकलनमप्यन्यत्रिलोकीजनिर्वाणुः स्तम्भनमन्तरिक्षगणनं चन्द्रार्कभस्तम्भनम् ।  
क्वापि क्वापि विभो श्रुतं भुवि परं त्वद्यापि नैतत्त्वचित् कृत्स्नत्वद्गुणवर्णनं यदमुकेनाकारि सर्वाशतः ॥ १७ ॥

कृष्णप्रिया

भगवन् ! कदाचित् निगुण ब्रह्म को जान लिया जाय । किन्तु निगुण पुरुषों ने, अन्य कवियों ने अथवा देवों ने अनेक जन्म पर्यन्त परिश्रम करके पृथ्वी के कणों को, सूर्य की किरणों को, आकाश के ओस बिन्दुओं को और उसमें प्रकाशमान नक्षत्र तारागण को भले ही गिन डाला है अथवा गिन डाले परंतु उनमें भला ऐसा कौन हो सकता है कि जो आपके सगुण स्वरूप के अनन्त गुणों की गणना कर सके ? । हे नाथ ! आप केवल विश्व कल्याण के लिये ही भूतल पर पधारे हैं ऐसे आपकी महिमा कैसे जानी जाय ॥ ७ ॥ हे भगवन् ! जो पुरुष प्रति क्षण आपकी असाधारण कृपा की प्रतीक्षा करता रहता है या तो प्रतिक्षण उत्कण्ठा से आपकी अनुकम्पा का अच्छी तरह से अनुभव करता रहता है और अपने कृतकर्मों के फलों सुख दुःखादि को अनासक्त होकर भोग लेता है और भक्ति पूर्ण हृदय, वाणी, और सरोम शरीर से अपने को आपके श्रीचरणों में समर्पित करते हुए प्रणाम करता 'हुआ' अपना जीवन व्यतीत करता है वह पुक्ति का अधिकारी हो जाता है ॥ ८ ॥

पश्येश मेऽनार्यमनन्त आद्ये परात्मनि त्वय्यपि मायिमायिनि ।  
मायां वितत्येक्षितुमात्मवैभवं ह्यहं कियानैच्छमिवाचिरग्नौ ॥ ९ ॥  
अतः क्षमस्वाच्युत मे रजोभुवो ह्यजानतस्त्वत्पृथगीशमानिनः ।  
अजावलेपान्धतमोऽन्धचक्षुष एषोऽनुकम्प्यो मयि नाथवानिति ॥ १० ॥

कदंमक्षमा

अन्वयः—ईश ! अनन्त ! आद्ये परात्मनि मायिमायिनि अपि त्वयि मायो वितत्य आत्मवैभवं हि इक्षितुं अग्नौ अचिं इव ऐच्छम् मे अनार्यं पश्य ? ॥ ९ ॥ अतः अच्युत अजावलेपान्धतमोऽन्धचक्षुषः हि अजानतः त्वत् पृथक् ईश मानिनः रजोभुवो मे क्षमस्व मयि नाथवात् इति एषः अनुकम्प्यः ॥ १० ॥

श्रीहरस्वामिचरिता भावार्थदीपिका

तदेवं स्तुत्वा भगवंतं क्षमापयितुं स्वापराधं निवेदयति । पश्येति । हे ईश मेऽनार्यं दीर्घं पश्य । यदहं मायिनामपि मायिनि विमोहके त्वय्यपि स्वमायां प्रसार्यात्मवैभवमात्मैश्वर्यमीक्षितुमेच्छामभिलषितवान् । अहो एवं कतुं त्वय्यहं कियान्न किञ्चित् । यथाग्नेरुद्भूता ज्वाला अग्नौ न किञ्चित् ददति ॥ ९ ॥ रजोभुवो रजसो जातस्यातोऽजानतोऽज्ञ एवाजावलेपान्धतमोऽन्धचक्षुषः अजोऽहं जगत्कर्ताहमिति मद्देन गाढतमोऽन्धेणांधीभूते नेत्रे यस्यातस्त्वत्तः पृथगीशमानिनः । अन्यत्र प्रभुत्वेन वर्तमानोऽपि मयि नाथे सति नाथवान्मदभूत्य एवायमत एषोऽनुकम्प्य इति मत्वा क्षमस्वेत्यर्थः ॥ १० ॥

श्रीवंधीशचरितो भावार्थदीपिकाप्रकाशः

तत् तदा । ईक्षितुं द्रष्टुम् । अहं तु भक्तिलेशमपि न कुर्वेऽपि त्वपराधपुञ्जमिति सानुशयमाह—हे ईशेति ॥ ९ ॥ यतस्त्वं महान्तो हेतोः क्षमस्व 'क्षान्तिर्महीयसि' इत्युक्तेः । अतो राजसत्वात् । अत एवाज्ञत्वादेव । 'ध्वास्तं गाढेन्धतमसम्' इत्यमरः । अन्धीभूतनेत्रस्य नष्टज्ञानस्य । अतो ज्ञानहीनस्य अजानत इत्यत्र सामान्यतोऽज्ञस्य, इह तु विशेषतोऽज्ञस्येति न पुनरुक्तिः । इत्यर्थे इति—अपराधेऽप्यज्ञभूत्योपरि कृपेदीक्षितेति भावः । दीर्घान्योचितस्य दण्डस्य मौढ्योचितायाः क्षमायाश्च सामर्थ्यं त्वय्येवास्तीति दयालोस्तव क्षमैवोचितेत्याह—अत इति । हे अच्युत यतस्त्वं महाकृपालुत्वादिगुणैश्च्युतिरहितः, अहं च महानीच अतो ममापराधं



क्षमस्व 'नीचे दयाधिके स्पर्धा' इति नीतेरिति भावः । महानीचत्वमाहुः-रजोभुवः श्लेषेण रजसो धूलेः पुत्रस्यात एवाज्ञातस्या एव त्वत्तः पृथगेव ईशोऽहमित्यभिमानवतः । ईशमानित्वं विवृणोति-अजावलेपोऽजन्यत्वमद एवान्धतमः समासान्ताभावस्त्वर्थः । तेतान्धानि चक्षुषि यस्य तेन मयि कारुण्यचन्द्रोदयेनैव मद्गर्वतमस्यपहृते सति त्वं दृश्यो भविष्यसि नान्यथेति भावः । केन विचारो क्षमे इति चेत्तत्राह-एष ब्रह्माजुक्कम्योऽजुक्कम्यः यतोऽज्यत्र नाथत्वाभिमानवानपि मयि तु नाथवान् दास एव । यद्वा-मोक्षमप्यपि स्वातन्त्र्यं कुर्वन्नपि वस्तुतो मन्मायाधीनत्वादधीन एवेति मत्वा । 'परतन्त्रः पराधीनः परवान्नाथवानपि' इत्यमरः ॥ १० ॥

### श्रीमज्जीवगोस्वामिकृता बह्ववतौषिणी

तत्र ज्ञानस्याप्रयोजकत्वे स्वमेव दृष्टान्तीकुर्वन्तत्रैव स्वापराधमपि क्षमापयितुमुपक्रमते-पश्येति । आर्यः सुजनः तस्य भाव आर्यं तत्तु विज्ञत्वमपि क्रोडीकरोति अतस्तद्विपरीतं दौर्जन्यं मूढत्वं चानार्यं पश्येति तस्य प्राकट्यादिकं बोधितं तत्र ईश स्वप्रभौ तत्र चाद्ये पितरि त्वय्यपीतिदौर्जन्यम् अनन्ते अपरिच्छिन्नमहिमनि परमात्मनि आत्मनोऽप्यात्मनीति मूढत्वं तत्तदज्ञानत्वेन मायिमायिनि मायां वितत्येति परममूढत्वं किं तत् आत्मनस्तव वैभवं माहात्म्यमीक्षितुमैच्छं यत् द्रष्टुं मञ्जुमहिषत्वमन्यदपीत्युक्ते, हि निश्चये । ननु, मम माहात्म्यं द्रष्टुं चेत्तर्हि को दोषः तत्राह-त्वन्माहात्म्यं द्रष्टुं तत्रापि मायां वितत्य द्रष्टुं कियान् को वराकोऽहमित्यर्थः । कियत्त्वे दृष्टान्तः अग्नौ अर्चिरिवेति । यद्वा, आत्मनः स्वस्य वैभवं द्रष्टुमिति दैन्येन पूर्वार्थमाच्छाद्य प्रोक्तम् ॥ ११ ॥ अत इत्यस्य टीकायां प्रभुत्वेनेति प्रभुमन्यत्वेनेत्यर्थः । यद्वा, अतो ममातितुच्छत्वात् तवातिमहत्त्वाच्च क्षमस्व अतितुच्छत्वमेव दर्शयति-रजो भुव इत्यादिभिः । अजानत इति तमोऽज्ञश्च व्यञ्जितः, पश्यतामपि मच्चक्षुषां च ताभ्यामेव सगर्वत्वमाख्यं च जातमित्याह-अजेति । हि प्रसिद्धौ त्वमपि जानासीति भावः । हे अच्युतेति त्वमेवाच्युतनामा अतः "सकृदेव प्रपन्नोऽयः" इत्यादि रूपव्रतादपि तवाच्युतियोग्यैव अस्माकं च तन्नामतानहंत्वदेव तादृशच्युतिरपि न सम्भवतीति भावः । एषोऽहमनुकम्यः कथं नाथ वानिति दास इत्येवम् । ननु, परमेष्ठिनस्तव दास्ये किमर्थं तत्राह-मयि भगवति निर्मिते मदेकप्राप्त्यर्थमिति ॥ १० ॥

### श्रीमज्जीवगोस्वामिकृता बह्ववतौषिणी

पश्येत्यनार्यस्य प्राकट्यादिकं बोधितम् । हे ईशेति स्वप्रभौ तत्र चानन्ते अपरिच्छिन्नमाहात्म्ये, तत्राप्याद्ये पितरि, तत्रापि परात्मनि परमगुरौ-हृदि सर्ववेदप्रकाशनात्, तत्रापि मायिनामपि मायिनि, तत्रापि त्वयि श्रीकृष्णेऽपीति मायाविस्तारस्या योष्यता, तत्रापि यथोत्तरमाधिक्येनोक्ता । आत्मनस्तव वैभवं माहात्म्यमीक्षितुमैच्छम्, (भा. १०।१३।१५) 'द्रष्टुं मञ्जु महिषत्वमन्यदपि' इत्युक्ते । हि निश्चये खेदे वा; कियानिति यद्यप्येवं तत्त्वतोऽपराधो न स्यात्, तथाप्येवमपि कर्तुं को वा वराकोऽहमित्यर्थः ॥ ११ ॥ अतो मदतितुच्छत्वानिजात्यन्त-माहात्म्याच्च क्षमस्व । अतितुच्छत्वमेव दर्शयति रज इत्यादिविशेषणैः । अप्यर्थं हिशब्दः सर्वैरेवान्वेति । हे अच्युतेति-यथाकथञ्चिदपि प्रपन्नस्य सर्वेऽपराधाः क्षम्यन्त इत्यादि माहात्म्यतः कथमपि कुतोऽपि कर्तव्यं च्युतिर्नास्ति यस्येत्यर्थः । एषोऽहमनुकम्यः, कथं नाथवानिति दास इत्येवम् । ननु परमेष्ठिनस्तव दास्यं किमर्थम् ? तत्राह-मयि भगवति निमित्तेत्वदेकप्राप्त्यर्थमित्यर्थः । अन्यत्तद्व्यरियातम् । यद्वा, तत्र तत्र हेतुः-अजया माययावलेपो व्याप्तिः, स एव बान्धवतमले नाधचक्षुषः ॥ १० ॥

### श्रीसुदर्शनसूरिकृतशुकपक्षीयम्

अथ द्वाभ्यां स्वापराधं क्षमापयति । हे ईश ! मेऽनार्यं दौर्जन्यं क्षमस्व तदेवाह-अनन्ते आद्ये परमात्मनीत्यादि सर्वदेव सर्वकालसर्वविस्थास्त्वस्थित्या व्यापके जगत्कारणत्वाद्यसाधारणलक्षणेऽनार्यामिणि दिभवरूपतया सुलभेऽपि इत्यपिशब्दार्थः । कुतः ! मायाविनामपि मोहकेऽर्चिरूपे मायामन्तर्धानादिकरणरूपां वितत्यात्मवैभवमीक्षितुं द्रष्टुम् ऐच्छम् अर्चिः स्फुलिङ्गकणः अग्निरिव दृष्टान्तेन स्वाल्पव्यक्तिः ॥ ११ ॥ हे अच्युत ! अतः कारणात् मे क्षमस्व राजसजन्मनः अजस्य त्वत्तः पृथक्त्वैश्वरत्वाभिमानिनः स्वत्वब्रह्मत्वमानान्धकारेणान्धस्य मे क्षमस्वेति तव क्षमैवोचिता एषः मयि नाथवानिति स्वस्वामिभावरूपसाधारणादनुकम्य इत्येवंरूपेणेति ॥ १० ॥

### श्रीमद्वीरराघवाचार्यकृता भागवतचन्द्रचन्द्रिका

इत्यमभिष्टूय स्वापराधं क्षमापयितुं तावन्निरूपयतिपश्येति । हे ईश ! ममानार्यं दौर्जन्यं पश्य किं तद्यदहं मायिनामाश्रयं बलि युक्तानामपि मायिन्यत्याश्रयं शक्तियुक्तेऽनन्तेऽपरिच्छेद्यस्वरूपस्वभावे जगत्कारणभूते परमात्मनि मायां वितत्याच्छाद्यात्मैश्वर्यमीक्षितुं मेच्छमभिलषितवानित्येतदहम् एवं त्वयि कुर्वन्नहं हृदयान्न किञ्चिदतितुच्छ इत्यर्थः । यथाऽज्नावृत्यताचिर्ज्वालास्फुलिङ्गस्तद्वत् ॥ ११ ॥ अत युक्तमेवेति वदन्नपराधं क्षमापयति-अत इति । हे अच्युत ! रजोभुवो रजसा जातस्यात एवाजानतस्त्वन्महिमिति शेषः । त्वत् पृथगीशमालानं मां मन्वानस्याजो ब्रह्मेति योज्यलेपो गर्वः स एव अन्धं तमस्तेनान्धीभूते चक्षुषी यस्य एवग्निघस्य दौर्जन्यं युक्तमेवेति भावः । अतः दौर्जन्यं क्षमस्व क्षमाप्रकारमाह, मयि नाथवान्मदभूत्य एवात एषोऽज्यनुकम्य इति मत्वा क्षमस्वेत्यन्वयः ॥ १० ॥



### श्रीश्रीनिवाससूरिकृततत्त्वदीपिका

एवं तावत्स्तुतिवाक्यैर्भगवन्तं स्तुत्वा अथ तस्मिन्नन्तगुणाकरे भगवति शरणागतदोषभोग्यत्वं दोषावर्धित्वं वा वात्सल्यमिति लक्षणलक्षितं वात्सल्यगुणमाकलय्य तदग्रे स्वारारारूपं दाषमात्रिणकरोति, पश्येश ! मेऽनार्यमिति । हे ईश ! सर्वस्वामिन् ! मे अनार्यं दाष्टुं दाष्टुमिति यावत् पश्य आश्रयत्वेनावलोक्य तदेवाह—योऽहं अनन्ते अपरिच्छिन्नमहिम्नि आद्यो सर्वकारणे परात्मनि चिदचिच्छरीरेके मायिमायिनि मायिनामपि मोहके त्वयि मायां स्वमायां वितत्य प्रसार्य आत्मवैभवम् अहो अखिलब्रह्माण्डनायकं भगवन्तमपि मोहितवानित्येवंरूपं देवानां श्लाघारूपमैश्वर्यमीक्षितुं द्रष्टुम् ऐच्छम् इच्छामकाषं सोऽहं त्वन्महिम्नि विचार्यमाणे क्रियान् कियत्परिमाणः न किमपीत्यर्थः । कमिव अग्नौ अचिरिव यथा अग्नेरुत्पन्नोऽर्जिस्तत्प्रकाशस्तत्प्रकाशयितुं न किमपि समर्थस्तद्वदित्यर्थः ॥ ९ ॥ एवं स्वापराधं निवेद्य तं क्षमापयति—अत इति । अतः अपराधस्य कृतत्वात् त्वच्छेषभूतस्य मे क्षमस्व ममोपरि क्षमां मोचय—

“मित्रभावेन सम्प्राप्तं न त्यजेयं कथञ्चन । दोषो यद्यपि तस्य स्यात्” ॥

इति त्वयैवोक्तं हे अच्युत ! शरणागता यस्मान्न च्यवन्ति सोऽच्युत इति नामनिर्वचनम् अतः क्षमस्व । किञ्च, मनुत्पत्तिस्थानं दृष्ट्वा क्षमस्वेत्याह—हि यतः रजोभुवः रजोगुणोत्पन्नस्य तथा च वाराहे अगस्त्यम्प्रति उदः “नारायणः परो देवः” इत्यारभ्य—

“रजस्तमोभ्यां युक्तोऽभूत् रजःसत्त्वाधिकं विभुम् । ससर्जं नाभिकमले ब्रह्माणं कमलासनम् ॥

रजसा तमसा युक्तं सोऽपि मां समृजे प्रभुः” ।

इति । अजानतस्त्वामिति शेषः । सर्वशेषिणं त्वामजानत इत्यर्थः । अत एव त्वत्पृथगीशमानिनः “प्रजापतिः प्रजा असृजत्” इत्यादि श्रुतेः । प्रजापतित्वाभिमानवतः अजावन्त्येवान्वतमोज्ज्वलक्षुषः अजायास्तव शक्तिरूपाया मायाया अवलेपेन संश्लेषेणान्वतमो गाढतमस्तेनान्वीभूते चक्षुषी नेत्रे यस्य तस्य कथं क्षान्तिः कार्येति चेदत आह—मयि नाथवानिति । सर्वस्य पितामहत्वेन प्रसिद्धोऽपि मयि सति नाथज्ञानं मन्नाथ इति यावत् इति मनसि विचिन्त्य मयाञ्जुकम्यः मम कृपापात्रभूत इति मत्वा क्षमस्वेति भावः ॥ १० ॥

### श्रीमज्जीवगोस्वामिकृतः क्रमसन्दर्भः

पश्येति, आर्यं सुजनस्तस्य भावः आर्यं तेन विज्ञत्वमपि गम्यते तद्विपरीतमनायं दौर्जन्यं मूढत्वञ्च तत्तद्दोर्जन्यमाह—आद्य त्वय्यपीति । मूढत्वम् अनन्ते परात्मनीति परममूढत्वं मायिमायिनि मायां वितत्येति यद्यपि द्रष्टुं मञ्जुमद्वित्वमित्युक्तं तत्रापि स्वर्गः पर्यवस्यतीत्याह—आत्मेति । कियत्त्वे दृष्टान्तः अग्नावचिचस्वेति “विष्णोस्तु त्रीणि रूपाणि” इत्याद्यनुसारेण प्रथमपुरुषतया स्तौति ॥ ९-१० ॥

### श्रीमज्जीवगोस्वामिकृतः बृहत्क्रमसन्दर्भः

ननु त्वमपि यद्वक्तृत्वादायभागेवासि ? मैवम्, यदि भक्त एवाभविष्यम्, तदा कथमेवमतिमोग्ध्यं मेऽभविष्यदिति स्वमोग्ध्यं प्रदर्शयति—‘पश्येश मे’ इत्यादि । हे ईश ! मे ममानार्यं मोढ्यं पश्य । किं तदित्याह—त्वय्यपीति त्वयापि अनन्ते आद्ये परमात्मनि मायां वितत्यात्मवैभवमीक्षितुमैच्छुं मायिनामपि मायिनि मायिनोऽपि माहयितुं समर्थः । नन्वहमिव त्वमप्येकोऽर्जि ? नेत्याह—हीत्यादि । हि निश्चितम् । अहं कियान् क्षुद्र एव । तत्र दृष्टान्तः—अग्नौ सति अचिरिव । अग्नाद्यपेक्षया अचिः क्षुद्र इव ॥ ९ ॥ तस्मादयं मेऽपराधः क्षान्तव्य एवेत्याह—अतः क्षमस्वेत्यादि । अतः क्षुद्रत्वात् क्षुद्रस्यापराधो महद्भिः क्षम्यत एव । हे अच्युत ! रजोभुवो मे मम अजावलेपान्वतमः क्षमस्व । अजा अविद्या तत्कृतो योज्वलेयो गर्वः स एवान्वतमो गाढं तमः, समासान्त-विधेरनित्यत्वादजभावः । अतएवान्वचक्षुषः, अतएव अज्ञानतस्त्वन्महिमानमित्यर्थः । कुतः ? त्वत्पृथगीशमानिनः, त्वतः पृथगहमेक ईश इति मन्यमानस्य; यद्वा त्वत् त्वामजानतः पृथगीशमानित्वान् अजावलेपान्वतमोज्ज्वलक्षुष इत्येकं वा पदम्, तदा क्षमस्वेत्यस्य कर्माध्याहार्यम्; क्षमायां युक्ति वक्ति—मयि नाथवानिति । मदीय एवायमिति कृत्वा स्वामिना हि भृत्यापराधः क्षम्यते ॥ १० ॥

### श्रीनाथचक्रवर्तिपादविरचिता चैतन्यमतमञ्जूषा

भक्ताभावे यद्दूषणं तत् स्वारचितेनैव दर्शयति—पश्येश इत्यादि । त्वय्यपि परमात्मनि आत्मनोऽपि ब्रह्मणोऽपि परे ॥ ९ ॥ तस्मादयं ममापराधः क्षान्तव्य एवेत्याह—अत इत्यादि । न केवलं ममापराध-क्षमायनमेव मेऽभिमतम्, अपि त्वयमनुग्राहोऽपि, तत्र हेतुमाह—मयि नाथवानिति यदभृत्यत्वादभृत्यापराधः स्वामिनेव क्षम्यते ॥ १० ॥

### श्रीमद्विश्वनाथचक्रवर्तिकृता सारार्थवर्णिनी

अहन्तु भक्तिलेशमपि न कुर्वे प्रत्युतापराधपुञ्जमेवेति सानुतापमाह, पश्येति । हे ईश ! मे अनार्यम् आर्यः सुजनो विज्ञातस्तस्य भाव आर्यं तद्विपरीतमनायं दौर्जन्यं मोढ्यं च पश्येत्यवधाय समुचितं दण्ड क्षमां वा कुरुष्वान्यथा माहृशानां दौर्जन्यमोढ्ये



एव वद्विष्येते इति भावः । किन्तु दीर्जन्यं मौढ्यं चेत्यत आह, आद्ये स्वकारणत्वात्पितरि तत्रापि त्वयि सुखेन सहचरैः सह भुञ्जन् एवेति दीर्जन्यम् अनन्ते अपरिच्छिन्नैश्चर्यं परात्मनि आत्मनोऽप्यात्मनीति मूढत्वं मायिमायिनीति परममूढत्वम् एवम्भूतेऽपि लोका मायां प्रसार्य आत्मैश्वर्यमीक्षितुमहमैच्छं हि अहो अहं त्वयि कियान् किम्परिमाणकः अचिच्छांला यथा महाग्नेरुद्भूय तपो दग्धुमिच्छेत् ॥ ९ ॥ दीर्जन्योचितस्य दण्डस्य मौढ्योचितायाः क्षमायाश्च सम्भवेऽपि महाकृपालोरतव क्षमवोचितेत्याह—अत इति हे अच्युत ! यतस्त्वं महाकृपालुत्वादिगुणैश्चतुरिहृतः अहं च महानीचः । अतो ममापराधं क्षमस्व नीचे दयाधिके स्पष्टेति नीतेति हे भावः महानीचत्वमाह, रजोभुवः श्लेषेण रजसो धूलेः पुत्रस्य अत एव अज्ञस्यात एव त्वत्तः पृथगेव ईदृशोऽहमित्यभिमानवतः ईश्वर नित्वं विवृणोति—अजावलेपः अजन्यत्वमद एवान्धतमः समासान्ताभाव आर्षः । तेनान्धानि चक्षूषि यस्य तेन मयि त्वत्कारण्यचन्द्रेणैवैव मदगर्वतमस्यपहृते सति त्वं दृश्यो भविष्यसि नात्ययेति भावः । केन विचारेण क्षमे इति चेत्तत्राह, एष ब्रह्मा अनुकम्प्यः भूत् कम्प्यार्हः यतोऽप्यत्र नाथत्वाभिमानवानपि मयि तु नाथवान् दास एव । यद्वा, मौढ्यान्मय्यपि रवातन्त्र्यं कुर्वन्नपि वस्तुतो मन्मायाधीनत्वात् अधीन एवेति मत्वा “परतन्त्रः पराधीनः परवान्नाथवानपि” इत्यमरः ॥ १० ॥

### श्रीमच्छुक्रदेवकृतः सिद्धान्तप्रदीपः

एवमियत्तानवच्छिन्नतया भगवत्कृपासूक्ष्मकर्मप्रधानसाधनप्राप्यतया च भगवन्तं स्तुत्वा तं क्षमापयितुं निजापराधं निवेदयति—पश्येति । मायिनामाश्रयशक्तिमतामपि मायिनि अत्याश्रयशक्तिमति अनन्तेऽपरिच्छिन्ने आद्ये विश्वहेतौ परात्मनि परमात्मनि स्वमायां वितत्य प्रसार्य आत्मनः सर्वात्मनस्तवैश्वर्यमीक्षितुमैच्छमाभिलाषितवान् इति मे अनार्यं दीर्जन्यम्, हे ईश ! पश्य यत एव कर्तुं त्वयि अहं कियान् किञ्चिदपि अन्नावर्चितदुद्भूता विस्फुलिङ्गा यथा न किञ्चित्तद्वत् ॥ ९ ॥ हे अच्युत ! नित्यमूर्तं ! रजोभुवः त्वच्छक्तिलेशाद्रजोगुणाज्जातस्य अत एवाजावलेपान्धतमोऽजघचक्षुषः अजो जगत्स्रष्टाऽहमिति मदेन गाढमोरूपेणाज्जीभूतनेत्रस्य अत एवाजानतः अत एव त्वत्तः पृथगीशमानिनः मयि नाथे सति एव नाथवानतोऽनुकम्प्य इति मत्वा क्षमस्व ॥ १० ॥

### श्रीबलदेवविद्याभूषणकृता वैष्णवानन्दनी

भक्तस्त्वयि दायभाक् अहं त्वपराधीति सानुतापमाह—पश्येति । हे ईश ! मे अनार्यं दीर्जन्यं मौढ्यं च पश्येति विचारं दण्डं क्षमां वा कुर्वित्यर्थः । ते द्वे दर्शयति । आद्ये स्वकारणत्वात् पितरि त्वयि सखिभिः सह सुखेन भुञ्जान इति दीर्जन्यं अनन्ते अनवच्छिन्नैश्चर्यं परात्मनि मायिनामपि मायिनि विमोहके इति विमूढत्वं ईदृशो मायां वितत्याहमात्मनस्तव वैभवमैश्वर्यमीक्षितुमैच्छं अहो त्वय्येवं कर्तुं महं कियान् न किञ्चित् यथाग्नेरुद्भूताचिर्जाला तस्मिन्नकिञ्चित्तद्वत् ॥ ९ ॥ दण्डोऽपि मयि क्षमेव ते महाकृपालुत्वाद्भविष्यतीत्याह अत इति । हे कारुण्यादच्युत ! रजोभुवो रजोगुणाश्रयस्य अतोऽजानतोऽज्ञस्य अजपरेषपुत्रो जगत्कर्ताऽहमिति योऽजलेपो गर्वस्तद्रूपेणान्धतमसेन गाढतिमिरेण समासान्ताभाव आर्षः, अन्धानि चक्षूषि यस्य अतरत्वत्पृथगीशमानिनो मे अपराधं क्षमस्व केन विमर्शेन क्षमे तत्राह एष विरिञ्चो ममानुकम्प्यः यतोऽप्यत्र स्वतन्त्रत्वेन वर्तमानोऽपि मयि मदन्तिके नाथवान् परतन्त्रो भूत्य एवेत्यर्थः “परतन्त्रः पराधीनः परवान् नाथवानपि” इत्यमरः ॥ १० ॥

### श्रीसुबोधिनी

एवमप्यस्यैव भगवतः सर्वोपास्यत्वमुक्त्वा स्वापराधं क्षमापयितुमनुदवति पश्येति, हे ईश मेनार्यं दुष्टत्वं पश्य, अनार्यं मेवाहानन्त उत्तरावधिरहित आद्ये पूर्वावधिरहिते परमात्मनि नियामकात्मरूपेणैव स्थित एतादृशे त्वय्यपि मायिनामपि मायिनि मोहके, प्रकृतोपयोनि विशेषणमेतत्, तादृशे मायां वितत्यात्मवैभवमीक्षितुमैच्छं, अनेन प्रदर्शनार्थमेवैतदित्यपराधभावोपि सूचितः, परमेतदत्यनुचितं तत्र हेतुमाह कियानहमिति, को वाहं वराकः ? तत्र दृष्टान्तोऽन्नावचिरवेति, न ह्यग्नेर्जालो विशेषोऽग्निमेवं कर्तुं महति ॥ ९ ॥ अतोऽनुचितं यद्यपि तथापि क्षमस्व यतस्त्वमच्युतस्तव न काचित् क्षतिः, मम चायं सहजो दोषो यतोहं रजोभूः, तत्राप्यजानतः अर्थात् तव माहात्म्यं, तत्र हेतुस्त्वत्तः पृथगेवाहमीश इत्यभिमानयुक्तः, हेत्वन्तरमप्याहजोहं न कस्मादप्युत्पन्न इति योयमबलेपो गर्वो वस्तुतस्तवज एव, तेनावलेपेनान्धं चक्षुर्यस्य, क्षमायां हेतुमाहैषोऽनुकम्प्यो मयि नाथवानपि, एष ब्रह्मानुकम्प्यः कृतः ? मध्येव सत्यं नाथवान्, अन्यथा त्वनाथ एव स्यात्, अतो ब्रह्मण एतावत्त्वं मत्त एवेति क्षमोचिता ॥ १० ॥

### गोस्वामिभीमिर्धरलालकृता बालप्रबोधिनी

तदेवं भगवन्तं स्तुत्वा क्षमापयितुं स्वापराधं निवेदयति—पश्येति । हे ईश स्वामिन् ! मे मम अनार्यं दीर्जन्यं मौढ्यं पश्य । “किं तत् ?” इत्यपेक्षायामाह—त्वय्यपि स्वमायां वितत्य प्रसार्य आत्मवैभवं स्वप्रभावमीक्षितुं द्रष्टुमैच्छमभिलाषितवानिति । एवं कर्तुं त्वदग्रेऽहं कियान् ? न किञ्चित् । तत्र हेतुं सूचयन् विशिनष्टि—परमात्मनीति । सर्वनियन्तरीत्यर्थः ॥ तत्र हेतुमाह—मायि



नामपि मायिनि मोहके इति । तत्रापि आद्यन्तशून्यत्वे हेतुमाह—आद्ये सर्वकारणभूते पूर्वावधिरहिते इति । अनन्ते विनाशरहिते । 'एतत् सर्वं प्रसिद्धमेव' इत्याद्यं सूचयन्नाह—हीति । असामर्थ्यं दृष्टान्तमाह—अग्नावर्चिरिति । यथा अग्नेरुद्भूता अर्चिः ज्वाला अग्नी न कमपि स्वप्रभावं कर्तुं शक्नोति, तथा त्वत्त उद्भूतोऽहमपि त्वयि न कमपि स्वप्रभावं कर्तुं शक्त इत्यर्थः ॥ ९ ॥ यद्यप्यहं सर्वथाऽनुचितमेव कृतवान्, तथापि मयि निष्कृष्टे सर्वोत्तमस्य तव क्षममेव युक्ता, अतो ममापराधं क्षमस्व । तत्र भगवतः सर्वोत्तमत्वं द्योतयन् सम्बोधयति - अच्युतेति । त्वद्विमुखा एव सर्वे देशतः कालतोऽवस्थातो गुणत ऐश्वर्यादिभ्यश्च च्युता भवन्ति, तव भक्तानां तु कुतोऽपि कथमपि त्वत्कृपया च्युतिर्न भवति । तव च्युतिस्तु दुरापास्ता, अतस्त्वं सर्वोत्तम इति भावः । तर्हि 'कुत एवं ममापराधं कृतवान् ?' तत्राह—त्वत्पृथगिति । 'त्वत्तः पृथक् अहमेव ईश । इति अभिमानवतः । तत्र हेतुमाह—हि यस्मात् त्वत्प्रभावमजानतः । तत्रापि हेतुमाह—अजेति । अजा त्वन्माया, तस्याः योज्वलेपः सम्बन्धः, तेन यत् अन्धं तमः गाढमज्ञानम्, तेन अन्धं चक्षुः विवेकहेतुरन्तःकरणं यस्य तस्य । तत्रापि हेतुमाह—रजोभुव इति । रजोगुणादुत्पन्नस्येत्यर्थः । 'तथापि केन विचारेण क्षमा कर्तव्या' इत्यपेक्षायामाह—एष इति । 'मयि नाथे स्वामिनि सत्येव अयं नाथवान्, ममोपेक्षितश्चेत्तस्यास्य कोऽप्यन्यो रक्षकः कुत्रापि स्थानं च नास्ति' इति हेतोरेष मम भृत्यो मयाऽनुकम्प्यः 'मत्कृपायोग्य' इति मत्वा इत्यर्थः ॥ १० ॥

### अन्विताथप्रकाशिका

पश्येति ॥ हे ईश स्वामिन् ! मे मम अनार्यं दौर्जन्यं मूढत्वं पश्य । योऽहम् अनन्ते आद्ये सर्वकारणे परात्मनि सर्वनियन्तरि मायिनामपि मायिनि त्वय्यपि स्वमायां वितत्य प्रसार्यात्मवेभवं स्वप्रभावमीक्षितुं द्रष्टुमैच्छमभिलषितवान् । अग्नी अर्चिरिव यथा अग्नेरुद्भूता अर्चिः ज्वाला अग्नी न कमपि स्वप्रभावं कर्तुं शक्नोति तथा एवं कर्तुं त्वदग्रेहं कियान् न किञ्चित् ॥ ९ ॥ अत इति ॥ हे अच्युत ! अतः रजोभुवः रजोगुणादुत्पन्नस्य त्वत्तः पृथक् अहमेवेश इति अभिमानवतः हि यस्मात् त्वत्प्रभावमजानतः अजा त्वन्माया तस्या योज्वलेपः संबन्धस्तेन यत् अन्धतमः गाढमज्ञानं तेन अन्धं चक्षुः विवेकहेतुरन्तःकरणं यस्य तस्य अजो जगत्कर्ताऽहमिति योज्वलेपो मदः स एवान्धतमः । समासान्ताभावः आर्षः । तेनान्धीभूते चक्षुषो यस्येति वा ममापराधम् अन्यत्र प्रमुत्वेन वर्तमानोऽपि मयि नाथे स्वामिनि सति नाथवान् मम भृत्यो मयाऽनुकम्प्यः मत्कृपायोग्य इति मत्वा क्षमस्व ॥ १० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अत इति अतो हेतोर्हे अच्युत रजोभुवो रजोगुणोत्पन्नस्य अत एव त्वां प्रत्यक्षपरमेश्वरमजानतः अजो विश्वकर्ता अहमस्मीत्यवलेपो मदः स एव अन्धतमो गाढत्वात् तेनाधीभूतानि चक्षुषि यस्य तस्य अत एव त्वत्तः पृथगीशमानिनो मे मम अनार्यं क्षमस्व मयि स्वामिनि सति नाथवान् स्वामिमान् महास एव अतो मे एषोऽनुकम्प्यो दयां कर्तुं मर्ह इति ज्ञात्वा ममापराधं क्षमस्वेति संबन्धः ॥ ९ ॥ संप्रति भगवतो माहः त्वत्तं द्योतयन् स्वस्यात्युत्पत्तमाह क्वेति तमआद्यष्टावरणैः संवेष्टिते ब्रह्माडरूपे घटे निजमानेन सप्तचित्तिप्रमाणः कायो देहो यस्य एवंभूतोऽहं क्व ईदृग्विधानामगणितब्रह्माडरूपाणां परमाणूनां चर्यायै भ्रमणार्थं वाताध्वानो गवाक्षा इव रोमविवराणि यस्य एतादृशस्य च ते तव महित्वं क्व अतोऽप्यल्पे मयि त्वया कृपा विधेयेति श्लोकाभिप्रायः द्वौ । क्व शब्दौ तयोर्महदन्तरं सूचयतः तमः प्रकृतिः खमाकाशः चरो वातः वार्जलम् ॥ १० ॥

### भगवत्प्रसादाचार्यविरचिता भक्तमनोरञ्जनी

इत्थमभिष्टूय स्वापराधं क्षमापयितुं तावत्तं निरूपयति ॥ पश्येति ॥ हे ईश, अहं मायिनामाश्रयशक्तियुक्तानामपि मायिनि अकलनीयानन्ताश्रयशक्तियुक्ते, अनन्ते अपरिच्छेद्यस्वरूपस्वभावे, आद्ये जगत्कारणभूते, परात्मनि परमात्मनि त्वयि अपि मायां वितत्य प्रसार्य, आत्मवैभवमात्मैश्वर्यं, ईक्षितुं प्रदर्शयितुमित्यर्थः । ऐच्छमभिलषितवान् । एतत् । मे मम, अनार्यं दौर्जन्यं, पश्य । अहो अहं त्वय्येवं कुर्वन्नाहं, अग्नी अर्चिः इव, अग्नेरस्थितः स्फुल्लिङ्गोऽग्नाविवेत्यर्थः । कियान् हि । न किञ्चिदतितुच्छ इत्यर्थः ॥ ९ ॥ मम युक्तमेवैतदिति वदन्नपराधं क्षमापयति ॥ अत इति ॥ हे अच्युत, रजोभुवः रजोगुणतो जातस्य, अतः, अजानतः त्वन्महित्वमिति शेषः । अजा ब्रह्माहमिति योज्वलेपो गर्वः स एवान्धतमो गाढत्वात् तेनान्धेऽन्धीभूते चक्षुषी यस्य तस्य, अतः त्वत्पृथगीशमानिनः त्वत्तः पृथग्भूतमात्मानं मामीश इत्येवं मन्यमानस्य, मे मम, क्षमस्व हि । दौर्जन्यमिति शेषः । अहो एवंविधं दौर्जन्यं कथं सोढुं शक्यमित्यत्राह । अयं मयि, नाथवान् यथातथाविधोऽप्ययं मदभृत्य एवास्तीति मत्वा, एषः अनुकम्प्यः, इति च मत्वा, क्षमस्व ॥ १० ॥

### श्रीहरिसूरिविरचितं श्रीभक्तिरसायनम्

पश्येति : १०.१४.९.

ज्येष्ठोऽस्मिन् भुवने प्रजापतिरिति प्रख्यातिमापादितो लोकैरस्मि कथं सदाऽखिलगुरो ज्येष्ठे प्रभो जाग्रति । जातस्तस्य विनिर्णयोऽहं न परोऽस्त्यज्ञानवृद्धोऽवनी मत्तुल्यो यदिहात्यगोपशिषुभिर्ज्ञातं न तज्ज्ञातवान् ॥ १८ ॥



अतिवृद्धवया भ्रान्तो भवतीति जनश्रुतिः । यथार्थाऽद्य मयि श्रीश जाता जनपितामहे ॥ १९ ॥

अदृष्टपूर्वोऽयमभून्ममभ्रमश्छलप्रवृत्तिस्त्वयि यत्प्रभावतः ।

जगज्जनादृष्टविदाऽप्यहो मया नाज्ञायदृष्टं निजमित्यदोऽद्भुतम् ॥ २० ॥

अचिः स्वदृष्ट्या त्वभिमानभावं वहत्वलं भिन्नधिया प्रकाशे ।

कार्यात्महेत्वात्मतया स्थितस्य बहोर्दृशीशास्ति हि नाभिमानः ॥ २१ ॥

अतः क्षमस्वेति : १०.१४.१०.

अत्यल्पमुद्गतरजोऽक्षिण यदि प्रविष्टं स्पष्टं करोति पुरुषं सहसाऽन्धमीशः ।

दुर्घर्षमर्षणरजोमयक्षुषो मे नान्धत्वमद्भुतमितीह कृतं क्षमस्व ॥ २२ ॥

दुर्वासस्थितिरादृता च शुचयो हंसा विमाने कृताः, दुर्बर्णाचलसद्गर्भचिबहुसुरोल्लासस्पृहा सर्वदा ।

किं वेतैर्वहुपातकैरहमहो मोहं बलात् प्रापितः किं वै तैर्वहुपुण्यदेस्तव कृपापर्यातिपात्रीकृतः ॥ २३ ॥

### कृष्णप्रिया

हे जगदीश ! जरा मेरी उदृष्टता को-खलता को तो देखिये । मायावियों के मायावी-अनन्त मायी, पुराण पुरुष, हे अनन्त भगवन् ! आप के ही उपर मैंने अपनी माया फैलाकर अपना प्रभाव-सामर्थ्य देखना चाहा, लेकिन मुझ अकिञ्चित्कर की शक्ति ही क्या ! नाथ ! अग्नि-प्रज्वलित आग के सामने तनिक सी अग्नि ज्वाला की इज्जत क्या है ॥ ९ ॥ नाथ ! आप इसलिये मुझे क्षमा करें । अरे प्रभो, मेरे अपराधों को क्षमा करें ? नाथ आखिर तो मैं रजोगुण से उत्पन्न हुआ हूँ आप की महिमा को मैं नहीं जानता । मैंने आपसे भिन्न अपने को संसार का स्वामी माना और मैं अजन्मा हूँ इस प्रकार के अभिमान से छका हुआ मोह के गाठ-घने अन्धकार से अन्धा बना अब प्रभो ! आप यह समझकर कि—“यह मेरा भृत्य है मुझसे यह सनाथ है मेरे बिना यह अनाथ इस पर मुझे अनुकम्पा करनी चाहिये” मेरे अपराधों को क्षमा करे ॥ १० ॥

काहं तमोमहदहंखचराग्निवाभूर्संवेष्टिताण्डघटसप्तवितस्तिःकायः ।

क्वेद्विधाविगणिताण्डपराणुचर्यावाताध्वरोमविवरस्य च ते महित्वम् ॥ ११ ॥

उत्क्षेपणं गर्भगतस्य पादयोः किं कल्पते मातुरधोक्षजागसे ।

किमस्तिनास्तिव्यपदेशभूषितं तवास्ति कुक्षेः कियदप्यनन्तः ॥ १२ ॥

### कर्मक्षमा

अन्वयः—तमोमहदहंखचराग्निवाभूर्संवेष्टिताण्डघटसप्तवितस्तिःकायः अहं क्व ? च ईदृक् विधाविगणिताण्डपराणुचर्यावाताध्वरोमविवरस्य ते महित्वं क्व ! ॥ ११ ॥ गर्भगतस्य पादयोः उत्क्षेपणं मातुः आगसे कल्पते किं अस्तिनास्तिव्यपदेशभूषितं हे अधोक्षज तव कुक्षेः अनन्तः कियत् अपि किम् अस्ति ? ॥ १२ ॥

### श्रीशरस्वामिविरचिता भावार्थदीपिका

ननु ब्रह्माण्डविग्रहस्त्वमपीश्वर एवेति चेत्तत्राह । क्वाहमिति । तमः प्रकृतिर्महान् महत्तत्त्वमहंकारः खमाकाशः बरो वायुः अग्निर्वाजलं भूश्च प्रकृत्यादिपृषिव्यन्तैरष्टभिरेते संवेष्टितो योण्डघटः स एव तस्मिन्वा स्वमानेन सप्तवितस्तिः कायो यस्य सोऽहं क्व क्व च ते महित्वम् । कर्षभूतस्य । ईदृग्विधानि प्रकृत्यादिभिः संवेष्टितानि धान्यविगणिताण्डानि त एव परमाणवस्तेषां चर्या परिभ्रमणं तदर्थं वाताध्वानो गवाक्षा इव रोमविवराणि यस्य तस्य तव । अतोऽतितुच्छत्वात्स्वयाऽनुकम्प्योऽहमिति ॥ ११ ॥ अपि च गर्भगतस्य शिशोः पादयोर्उत्क्षेपणं मातुः किमपराधाय भवति लोके । अस्तिनास्तिव्यपदेशाभ्यां भावाभावशब्दाभ्यां स्थूलसूक्ष्मकार्यकारणशब्देर्वा भूषितमभिहितम् । एतेषां शब्दानां भवि विषये उषितं स्थितमिति वा । सर्वं वस्त्वित्यर्थः । अधोक्षज तव कुक्षोरनन्तर्बहिः कियदपि किञ्चिन्मात्रमपि किमस्ति न किञ्चिदस्तीत्यर्थः । अतः सर्वस्य तव कुक्षिगतत्वेन ममापि तथात्वात्मातृ-वत्त्वया मेऽपराधः सोऽव्य इति भावः ॥ १२ ॥

### श्रीशंशोषरकृतो भावार्थदीपिकाप्रकाशः

ब्रह्माण्डं विग्रहे वपुषि यस्य स त्वं ब्रह्माण्डविभवियतापीश्वर इति चेद्भवदुक्तिः स्यात्, तत्र तदुक्ती ब्रह्माह—तदन्तर्गतं प्रतीतेस्तस्मिन्नण्डे घटे वा । ‘वितस्तिर्द्वादशाङ्गुलम्’ इत्यमरः । द्वौ क्वशब्दौ महदन्तरं सूचयतः । ईदृग्विधानि मत्स्वरूपभूत-ब्रह्माण्डसदृशानि मदधिकरणीभूतांबुसदृशानि वा । त एवेति विधेयापेक्षं पुंस्त्वम् । तदर्थं भ्रमणाभंम् । ‘वातायनं गवाक्षोऽपि’



इत्यमरः । यतस्त्वं महानहं न अतो हेतोः । तेन ममैश्वर्यं पराक्रमो वा त्वां प्रति शलभस्य गरुडं प्रतीव न गणनार्हमिति भावः ॥ ११ ॥ अनुकम्प्यत्वे कारणान्तरमाह—अपि चेति । इन्द्रियगाचरीभूतपदार्थानामस्तित्वे व्यपदेशोऽपि तदगोचराणां परमाप्वादीनां नास्तित्वव्यपदेशो मा भूदित्येतदर्थमाह—स्थूलेत्यादि । भूषितशब्दस्य कथने वृत्तेरनुपलब्धेः प्रकारान्तरेण व्याचष्टे—एतेषां किमस्ति नास्तीत्येतेषाम् । भुवि लोके, एकत्वं सामान्याभिप्रायम् ‘भूः स्थानमात्रे कथितो धरण्यामपि योषिति’ इति मेदिनी । इत्यर्थं इति—वस्तुमात्रस्य लोकान्तगतत्वादिति तात्पर्यम् । अक्षोभ्योऽघोऽघोक्षजमिन्द्रियविषयं ब्रह्माण्डं तज्जनयति जानाति वेत्यघोक्षजस्तत्सम्युद्धौ तथा हे सर्वजनक सर्वज्ञ वेति । एतेन सर्वज्ञस्य तव ज्ञापनमपि पुनरुक्तिरेवेति सूचितम् । यद्वा—अन्तर्मध्ये न विद्यते यत्तदनन्तः “सह सुपा” इति शाल्वात्समासः । अन्तर्मध्येऽप्ययम् । इत्यर्थं इति—सर्वजनकत्वात्तवेति भावः । अतः सर्वजनकत्वात् । तथात्वात्तव कुक्षिगत्वात् । इति भाव इति—मातृवदानन्द एव विधेयो न तु कोप इति तात्पर्यम् । अत्र विश्वनाथः—ममापराधोऽवश्यं सोढव्य एव यतस्त्वं माता सर्वस्य त्वत्कुक्षिगतत्वात् “पिताऽहमस्य जगतो माता धाता पितामहः” इति त्वदुक्तेः ॥ १२ ॥

### श्रीमज्जीवगोस्वामिकृता वैष्णवतोषिणी

अहो अवितुच्छतमोऽहं नरममहत्तमं त्वां क्षमयितुमपि नार्हामि यत आस्तां तावत्सर्वप्रपञ्चाप्रपञ्चव्यापकवासुदेवत्वं सर्वप्रपञ्चनायत्वेऽपि त्वत्तां मम ब्रह्मन्तरमिति वक्तुं सङ्क्षेपणविशेषमहत्स्रष्टृप्रथमपुरुषत्वेन स्तौति—क्वाऽहमिति । ब्रह्माण्डस्य घटरूपकत्वं स्वल्पकालत एव नश्वरताऽभिप्रायेण कायस्य सप्तवितस्तित्वं निष्कृष्टपुरुषत्वविवक्षया महापुरुषस्य तु नववितस्तित्वमवात मुहुः सृष्टिप्रलययोर्निष्क्रमप्रवेशाभ्याम् ईदृग्विधेत्याद्युक्तं रोमविवरत्वं सूक्ष्मतमेकदेशत्वं तदुक्तं श्रीविष्णुपुराणे “यस्यायुतायुतांशो विष्णुशक्तिरियं स्थिता” इति महित्वं माहात्म्यम् अतः स्वयमेवानुकम्पां कर्तुमर्हसीति भावः ॥ ११ ॥ किञ्च, माहेशैः क्रियमाणोऽप्यपराधस्त्वयि न घटेतैव यतस्तादृशाऽनन्तकोटिब्रह्माण्डनाथोऽपि त्वमस्मत्कृपयैतदेकब्रह्माण्डमपि मातेवोदरे विधाय विराजस इति द्वितीयपुरुषभेदहिरण्यगर्भान्तर्यामिप्रद्युम्नविशेषपुरुषत्वेन स्तौति—उत्क्षेपणमिति । अघोक्षजिति, स्वनियम्यत्वेन अघः कृतं अक्षजम् इन्द्रियं सामर्थ्यं येन हे तादृशेति ममेन्द्रियस्यापि त्वद्वशत्वात्तव मयि मूढे दीनेऽपराधो गृहीतव्य इति भावः । कुक्षिशब्देनात्र समष्टिजीवस्य सूक्ष्मदेहरूपहिरण्यगर्भस्यूलदेहरूपविराजोव्यापकोऽचिन्त्यशक्तिमयस्तद्देह एवोच्यते । यद्वा, गर्भगतस्य गर्भप्रविष्टस्येति अतिगूढता द्योतिता यथा तस्य तथैव ममेत्यर्थः । तस्य पादयोर्लक्ष्णेपणं ताभ्यां ताडनं यथा मातुर्जठरे मातुरागसेऽपराधायेति किं कल्पते किं तु न कल्पते न मन्यते अपि तु हर्षाय भवति मम गर्भोऽस्तीति जीवन्त्येवेत्यर्थः । तथा त्वयाऽपि माननीयं नोपराधायेति भावः । ननु, स तदुदरस्थो वर्तते त्वं किं ममोदरे तिष्ठसीति चेत्तत्राह—किमस्तीति । अस्तीदमिति मीमांसकाः वदन्ति । नास्तीति साङ्ख्या वदन्ति, विशेषेण अपदेशमात्रभूषितं वन्द्यापुत्रवत् इति अनीश्वरसाङ्ख्या वदन्ति, एतैः शास्त्रवादैः प्रत्यक्षतश्च यद्भूषितं प्रकाशितं तत्कियदपि तव हिरण्यगर्भान्तर्यामिणः पुरुषस्य कुक्षेरुदरस्य अनन्तर्बहिरेवास्ति किं वद नास्त्येव बहिः सर्वाधिष्ठानत्वात् अहमपि तर्ह्येवास्मीति अपराधः क्षन्तव्य इति भावः । यद्वा, अस्ति—नास्तित्वव्यपदेशेन कथनेन भूषितं स्वस्वमत्या शोभितं तदन्यदपि कियत् अस्मदादिकं सर्वमपि तव कुक्षेर्बहिर्नास्त्येवेत्यर्थः । अस्ति जन्म नास्ति नाशो व्ययो नास्त्येवेत्यर्थः । भूषितमिति ॥ १२ ॥

### श्रीमज्जीवगोस्वामिकृता बृहद्वैष्णवतोषिणी

अहो ममातितुच्छतमत्वादहं परममहत्तमेतदव्यपराधं क्षमापयितुमपि नार्हामीत्याह—क्वाहमिति । ब्रह्माण्डस्य घटरूपकत्वं श्रीभगवन्माहात्म्यापेक्षयातितुच्छत्वाभिप्रायेण । महित्वं माहात्म्यम्, अतः स्वयमेवानुकम्पां कर्तुमर्हसीति भावः ॥ ११ ॥ किञ्च, माहेशैः क्रियमाणोऽप्यपराधस्त्वयि न घटेतैवेत्याह—उत्क्षेपणमिति । अघोक्षज ! हे शकटस्याघस्तदीयेक्षे पुनर्ज्जातोपम ! तथा च श्रीहरिवंशे ( विष्णु ० १० १०१३०-३३ ) श्रीवासुदेव-माहात्म्ये श्रीनारदवाक्यम्—

‘अघोक्षेन शयानेन शकटान्तरचारिणा । राक्षसी निहता रौद्रा शकुनीवेध-धारिणी ॥

पूतना नाम घोरा सा महाकाया महाबला । विषदिग्धं स्तनं क्षुद्रा प्रयच्छन्ती जनार्दने ॥

ददृशुर्निहतां तत्र राक्षसीं वनगोचराः । पुनर्ज्जातोऽप्यमित्याहुस्तस्मादघोक्षजः ॥’ इति ।

व्याख्यातश्च तदीयटीकाकारैः—अघः शकटस्याक्षे पुनर्ज्जाति इवेत्यघोक्षजः, इत्यनेन ब्रजराजकुमारता-प्रतिपादनेन महालीलत्वसूचनात् । आगसोऽकल्पने हेत्वन्तरगर्भं सम्बोधनम् । लोके हि लीलावन्तः कृतमहापराधस्यापि चौरादेरपराधं क्षान्त्वा प्रत्युत प्रसादं कुर्वाणा दृश्यन्ते, अतो ममापराधो भवता सोढव्य इति तात्पर्यम् ॥ १२ ॥

### श्रीसुदर्शनसूरिकृतशुकपक्षीयम्

इदमेव विवृणोति—क्वाऽहमित्याद्यष्टभिः । अहं क्व ते महित्वं च क्व द्वौ क्वशब्दौ तव च मम च महदन्तरं सूचयतः, कीदृगहं तमोमहदहमित्यादिरूपं स्पष्टं तव च कीदृशस्य ईदृग्विधेत्यादि स्पष्टमेव बृहत्त्वाणुत्वरूपस्वरूपोक्त्या व्याप्यव्यापकभाव



उक्तः ॥ ११ ॥ अथ द्वाभ्यां सर्वजगत्कारणस्य श्रीमन्नारायणस्य श्रीकृष्णस्य स्वोत्पादकत्वतदुदरवर्तित्वेन च स्वस्य क्षम्यापराधत्वं तस्य चास्य चावतार्यवतारत्वेनाभेदमपि व्यञ्जयति—उत्क्षेपणमिति । हे अधोक्षज ! अधः लीलाविभूतो अक्षेभ्यो जायत इति अधोक्षजः तत्तद्भूतेन्द्रियगोचरत्वेन तत्तल्लीलावतारत्वेन च जायत इव “अजायमानो बहुधा विजायत” इति श्रुतेः गर्भगतस्य देहिनो जीवस्य पादयोस्तक्षेपणं किं तत्तन्मातुरागसेऽपराधाय कल्पते, भवति वेति काकुः अतः कारणादस्तिनास्तिव्यपदेशाभ्यां भूषितमलङ्कृतं चिदचिद्वस्तु अविनाशस्वभावः सत्त्वं विनाशस्वभावो ह्यसत्त्वं सत्त्वासत्त्वे द्रव्यधर्मौ धर्मो विशेषणं “स्वबुद्ध्या रज्यते येन विशेष्यं तद्विशेषणम्” इति लक्षणात् एवमुभयविधं चिदचिद्वस्तु तव कुक्षेरनन्तः किं वर्तते कियदपि कियदत्यल्पम् अपिशब्दानन्तमपि अनन्तवर्तते किमिति सर्वस्य त्वदाधेयत्वादिना त्वच्छेषत्वमेवेति अनेन कार्यकारणभाव आधाराधेयभावः । पाराशर्येन लीलारसनिष्पादकत्वेन शेषशेषिभावश्च सम्बन्ध उक्तः ॥ १२ ॥

### श्रीमद्वीरराघवाचार्यकृता भागवतचन्द्रचन्द्रिका

नन्वण्डादिपतिस्त्वमोश्चर एव न तु पृथगोशमानी अतो न मयानुकम्प्यस्तत्राह—क्वेति । तमः प्रधानमहमहङ्कारो भूतादिः खमाकाशस्तच्चरो वायुश्च वार्जलं तमआदिभिर्वेष्टितेऽण्डघटे खमानेन सप्तवितस्तिपरिमितः कायो यस्य सोऽहं क्व, एवंभूतस्य मम महित्वं कियत् न किञ्चिदप्यतितृच्छमिति भावः । क्व च तव महित्वं कथंभूतस्येदृग्विधानि यान्यविगणितान्यसंख्यातान्यण्डानि तान्येव परमाणवस्तेषां चर्या भ्रमणं तदर्थं वाताध्वानो गवाक्षा इव रोमविवराणि यस्य तस्य तव अत्र तमआदिषु पूर्वपूर्वपिक्षयोत्तरोत्तराण्यन्तरावरणानि विज्ञेयानि वारिभ्यस्तत्र भवति वारां विशेषणम्, वारि च तानि भूनि च वाभूणि अग्नेरुपपन्नानि वारि चेत्यर्थः । बहुलग्रहणाद्विशेष्यस्यापि पूर्वनिपातः ततस्तमआदीनां द्वन्द्वः न तु वारिभ्यः भुवा पृथ्व्या च सम्बेष्टित इत्यर्थः । वृण्वे पुराणे भुवः आवरणत्वानुक्तेरावरणानां सप्तत्वोक्तेश्च तथा हि ।

दशोत्तरेण पयसा मैत्रेयाण्डं च तद्वृतम् । सर्वोऽम्बुपरिधानोऽसौ वह्निना वेष्टितो वहिः ॥  
वह्निश्च वायुना वायुर्मैत्रेय ! नभसावृतः । भूतादिना नभः सोऽपि महता परिवेष्टितः ॥  
दशोत्तराण्यशेषाणि मैत्रेयेतानि सप्त वै । महान्तं च समावृत्य प्रधानं समवस्थितम् ॥  
अनन्तस्य न तस्यान्तं संख्यान्तं चापि विद्यते । तदनन्तमसंख्यातप्रमाणं चेति वै यतः ॥  
हेतुभूतमशेषस्य प्रकृतिः सा परा मुने ! ।

इति दशोत्तराण्युत्तरोत्तरं दशगुणाधिकानीत्यर्थः । न च खचरो वायुरेकमावरणं तेन सह तमआदीनि सप्तवेतिनिर्वाहः आकाशस्यावरणत्वाभावप्रसङ्गेन “वायुर्मैत्रेय ! नभसाऽऽवृतः” इत्युदाहृतवचनविरोधापत्तेः तस्माद्यथोक्त एवार्थः । अतोऽस्ति तुच्छत्वात्त्वयाज्जुकम्प्योऽहमिति भावः ॥ ११ ॥ अपि च हे अधोक्षज ! गर्भगतस्य शिशोः पादयोस्तक्षेपणमाघातः किं मातुरागसेऽपराधाय भवति न भवत्येवेत्यर्थः । विषमोऽयं दृष्टान्तः तव मम गर्भस्थत्वाभावादित्यत्राह—किमिति । तव कुक्षेरनन्तवहिः कियदपि किञ्चिन्मात्रमपि अस्तिनास्तिव्यपदेशभूषितम् अस्ति नास्तीतिव्यवहारचिह्नितं तद्व्यवहारविषयभूतमिति यावत् चिदचिदात्मकं जगत्किमस्ति न किञ्चिदित्यर्थः । चिद्वस्तुनः सततमेकरूपत्वात्सदासीत्येव व्यवहारभूषितत्वम् अचिद्वस्तुनस्तु सततपरिणामित्वात्पूर्वपूर्वावस्थां विहायोत्तरोत्तरावस्थापत्तौ सत्याम्पूर्वपूर्वावस्था नास्तीति व्यपदेशभूषितत्वात्तत्त्वमवगन्तव्यमतः सर्वस्य त्वत्कुक्षिगतत्वेन ममापि तथात्वान्मातृवन्मदपराधः सोढव्य इति भावः ॥ १२ ॥

### श्रीश्रीनिवाससुरिकृता तत्त्वदीपिका

ननु, त्वमपि विराडभिमानो सर्वेश्वरत्वेन प्रसिद्ध एव किमिति क्षमापयसीत्यत आह—क्वाहमिति । हे भगवन् ! तमोमहदहं खचराग्निवाभूमिः तमःशब्दवाच्या प्रकृतिः महानहङ्कारः खमाकाशं खचरो वायुः वार्जलं तैः संवेष्टितं यदण्डं तदेव घटस्तिन्मिन् स्वमानेन सप्तवितस्तिः कायो यस्य इत्थंभूतोऽहं क्व ईदृग्विधाऽविगणितान्यसंख्यातान्यण्डान्येव परमाणवस्तेषां चर्या भ्रमणार्थं वाताध्वानो गवाक्षा इव रोमविवराणि रोमकूपा यस्य तस्य तव महित्वं क्वेत्यालोचय द्वौ क्वशब्दौ महदन्तरं सूचयत तदुक्तम्—

“आण्डकोशो वहिरयं पञ्चाशत्कोटिविस्तरः । दशोत्तराधिकैर्यत्र प्रविष्टः परमाणुवत् ॥  
लक्ष्यन्तेऽन्तर्गताश्चान्ये कोटिशो ह्यण्डराशयः” ॥ इति ॥ ११ ॥

किञ्च मम शिशुत्वात् शिशोरपराधो मात्रैव ममापराधस्त्वया क्षन्तव्य इत्याह—उत्क्षेपणमिति । हे अधोक्षज ! अद्य अन्नं इन्द्रियजन्यं ज्ञानं यस्मात्स तत्संबुद्धौ अधोक्षज ! गर्भगतस्य गर्भस्य पादयोस्तक्षेपणं चालनं किं मातुरागसे अपराधाय कल्पते शोषो भवति न भवतीत्यर्थः । ननु, गर्भगतस्य पादयोस्तक्षेपणं मातुरागसे मास्तु मम तु त्वं न गर्भगत इत्यत आह, किमस्ति नास्तीति । अस्तिनास्तिव्यपदेशभूषितं सदैकस्वरूपतया अनाशित्वादानन्दस्वरूपं चिद्वस्तु अस्तिशब्दवाच्यं प्रतिक्षणपरिणामित्वेनावस्थानपत्त्या नाशित्वादचिद्वस्तु यत्तन्नास्तिशब्दवाच्यमिति तच्च परब्रह्मशरीरभूतं तदुक्तं भगवता पाराशरेण—



“अनाशी परमार्थश्च प्राज्ञैरभ्युपगम्यते । तत् नाशि न सन्देहो नाशिद्रव्योपपादितम् ॥

यत्तु कालान्तरेणापि नान्यसंज्ञामुपैति वै । परिणामादिसम्भूतं तद्वस्तु नृप ! तच्च किम्” ॥ इति ।

कियदपि किञ्चिदपि तत्र कुक्षेस्तवोदरात् अनन्तर्वह्निस्तद्व्यतिरेकेण किमस्ति नास्त्येवेत्यर्थः । सर्वस्य चिदचिदात्मकस्य जगत्स्त्वदुत्पन्नत्वादत्यल्पत्वात्त्वयि लीनत्वाच्चेति भावः । तथा च श्रुतिः “सर्वं खल्विदं ब्रह्म तज्जलानिति” इत्यादि अतः सर्वस्य त्वदात्मकत्वादहमपि त्वदात्मक एवेति क्षमस्वेति ॥ १२ ॥

### श्रीमज्जीवगोस्वामिकृतः क्रमसन्दर्भः

क्वाहमिति द्वितीयपुरुषतया स्तीति ॥ ११ ॥ उत्क्षेपणमिति तत्र स्वस्य विशेषतः पुत्रत्वमेव स्थापयति ॥ १२ ॥

### श्रीमज्जीवगोस्वामिकृतः बृहत्क्रमसन्दर्भः

ननु, त्वं ब्रह्माण्डाधिकारी जगत्त्रया अहं गोपत्रालकः कथं मयि नाथवानसि ? मैवं कोऽहं धुद्रतमः तथाहि यदिदं ब्रह्माण्डं तत्र पेश्याम्पक्षिणोत इवाहं सप्तवितस्तिमात्रम् एवं विधानान्तकोटिब्रह्माण्डानि पराणुरूपेण यद्रोमकूपेषु तथाभूतस्त्वमसीत्याह—क्वाहन्तमोमहदित्यादि । अहं क्व तव महित्वञ्च क्व अहं कीदृशः तमःशब्दो गुणत्रयपरः तेन प्रकृतिरेवोच्यते तम आदिभिः खादिभिश्च सम्वेष्टितो योऽण्डघटः ब्रह्माण्डमाण्डं तत्र सप्तवितस्तिमात्रः कायो यस्य स तथा ते कथम्भूतस्य ? ईदृग्विधानि उक्तप्रकाराणि अविगणितानि असङ्ख्यानि यानि अण्डानि ब्रह्माण्डानि तान्येव पराणवः परमाणवः तेषां चर्या सञ्चरणं तस्य वाताध्ववत् गवाक्षवत् रोमविवरा यस्य एतेन परिच्छिन्नवद्दृश्यमानोऽपि परिमाणत्रयविलक्षणः परिच्छिन्नोऽपि व्यापकश्चेति तव महित्वं क्व अहं वा क्वेत्रसम्भावनाधिक्ये क्वद्वयं तस्मान्ममायमपराधः क्षम्यताम् ॥ ११ ॥ ननु, कथमेतावानपराधः क्षन्तव्यः ? सत्यं यद्यपि महानेवायमपराधस्तथापि त्वयि करुणामये नापराधाय कल्यत इति सहृदयान्तमाह—उत्क्षेपणमित्यादि । त्वदुदरवर्त्तित्वात् त्वं सर्वस्यैव मातेत्याह—किमस्तीत्यादि । अस्तिनास्तिव्यपदेशभूषितम् अस्तिनास्तीति यो व्यपदेशस्तस्य भूभूमिस्तत्र उषितं स्थितं यत् कियत् यत् किञ्चित्तत्त्व कुक्षेरनन्तर्वहिरिति यावत् तत्र किमस्ति नैवेत्यर्थः । भावाभावरूपं यत् किञ्चित्तत्त्वं त्वत्कुक्षावेवेति यावत् अतो मातृगर्भस्थशिशोः पादोत्क्षेपो मातरि यथा आगसे न कल्यते तथा ममापीति क्षन्तुमुचित एवाऽयमपराधः ॥ १२ ॥

### श्रीनाथचक्रवर्तिपादविरचिता चैतन्यमतमञ्जूषा

त्वं ब्रह्माण्डाधिकारी, अहं गाप-वालकः कथं मयि नाथवानिति आह—क्वाहमित्यादि । अत्यन्तासम्भावनायां क्वद्वयम् । हे नाथ ! सम्यगुक्तम्, किन्तु यद्यहमश्रुता काटिकोटिब्रह्माण्डाधिकारिणो मदतिरिक्तान् प्रत्येकवालकपदोपसेविनो नो लोकयिष्यम्, तदायं संदेहोऽभविष्यदिति मद्वाक्यार्थः ॥ ११ ॥ तर्ह्ययमपराधः क्षमापयितुमशक्य एव ? नैवमित्याह—उत्क्षेपणमित्यादि । उत्क्षेपणं कुक्षिगतत्वात्, सर्वस्य त्वं माता, तर्हि कथमयमपराधो न क्षन्तव्यः ? ॥ १२ ॥

### श्रीमद्विश्वनाथचक्रवर्तिकृता सारार्थदर्शनी

ननु, विश्वस्रष्टाऽतिप्रसिद्ध एव न त्वमीशमानी मम तु किमैश्वर्यं तद्गृहीत्यत आह, क्वेति । तमः प्रकृतिश्च महांश्च अहम्-हङ्कारश्च खमाकाशं च चरो वायुश्च अग्निश्च वार्जलं च भूश्चत्येभिस्तत्त्वैः संवेष्टितो योऽण्डघटस्तस्मिन् पातालादिसत्यलोकान्तो स्वमानेन सप्तवितस्तिनिष्कृष्टलक्षणः कायो यस्य सोऽहं क्व, ईदृग्विधानि यान्यविगणितान्यण्डानि तान्येव परमाणवस्तेषां चर्या निष्क्रमप्रवेशरूपं परिभ्रमणं तदर्थं वाताध्वानो गवाक्षा इव रोमविवराणि यस्य तस्य तव महित्वमैश्वर्यं क्वेति महत्तद्गृहा प्रथम-पुरुषेण कृष्णस्यैक्यविवक्षयोक्तं तेन ममैश्वर्यं विक्रमो वा त्वां प्रति शलभस्य गच्छं प्रतिव न गणनार्हमिति भावः ॥ ११ ॥ किं च ममापराधोऽवश्यं सोढव्यो यतस्त्वं मातेति द्वितीयपुरुषेण पद्मनाभेन सहैक्यं भावयन्नाह—उत्क्षेपणमिति । गर्भगतस्य शिशोः पादयोर्लक्षणं मातुः किमपराधाय भवति नैव अस्तीति नास्तीति वा व्यपदेशेन भूषितं परमतं विखण्ड्य स्वमतस्थापनं समुचितो-पपत्तिभिः सत्यत्वेन मिथ्यात्वेन वा सुस्थिरीकृतं वस्तु जगद्रूपं कियदपि एकत्वभुवनात्मकमपि किं तव कुक्षेरनन्तर्वहिरस्ति अपि त्वन्तरेव अतो ममापि त्वत्कुक्षिगतत्वात् पुत्रस्य मात्रा त्वया अपराधः साढव्य एव “पिताऽहमस्य जगतो माता धाता पितामहः” इति त्वदुक्तिरित्यर्थः ॥ १२ ॥

### श्रीमच्छुक्रदेवकृतः सिद्धान्तप्रदीपः

ननु, प्रकृत्याद्यावरणसंयुक्तविराड्विग्रहस्त्वमपीश्वर एवातो न मयाप्नुकम्य इत्यत्राह—क्वाहमिति । तमः प्रकृतिः खमाकाशश्चरो वायुः तम आदिभिरष्टभिरावरणैः सम्वेष्टितो योऽण्डघटस्तस्मिन्स्वमानेन सप्तवितस्तिमात्रो यस्य सोऽहं क्व ? ईदृग्विधानि यान्यविगणितान्यण्डानि ते एव पराणवः परमाणवस्तेषां चर्याः परिभ्रमणं तदर्थं वाताध्वानो गवाक्षा इव रोमविवराणि यस्य तस्य ते महित्वं च क्व ? अतस्त्वयाऽनुकम्य एवाहम् ॥ ११ ॥ किञ्च, कार्यकारणवस्त्वाधारस्य ते गर्भस्थेन मयाऽपराधः



कृतः स त्वया मातृवत्सोढव्य इत्याह—उत्क्षेपणमिति । हे अधोक्षज ! गर्भगतस्य शिशोः पादयोर्लक्षेपणं मातुः किमागसेऽपराधाय कल्पते योग्यं भवति न भवतीत्यर्थः । तव कुक्षेरनन्तर्बहिः कियदपि किञ्चिदपि वस्तु अस्ति—नास्ति—व्यपदेशाभ्यां शब्दाभ्यां भूषितमभिहितं किमास्ति ? न किञ्चिदस्तीत्यर्थः । “यच्चेहास्ति यच्च नास्ति सर्वं तदस्मिन्समाहितम्” इति श्रुतेः तस्मात्स्वगर्भगतस्य ममापराधो मातृवत्सोढव्यः ॥ १२ ॥

### श्रीबलदेवविद्याभूषणकृता वैष्णवानन्दिनी

ननु जगदण्डविग्रहः सर्वकर्ता त्वमपीश्वरोऽसीति चेत्तत्राह क्वाहमिति । तमः प्रकृतिर्महानहमहङ्कारः खं नभः चरो वायुः अग्निस्तेजः वार्जलं भूश्चेत्येतैस्तत्त्वैः सम्वेष्टितो यो अण्डघटस्तस्मिन् पातालादिसत्यान्ते स्वमानेन सप्तवितस्तिनिष्कृष्टः कायो यस्य सोऽहं क्व, क्व च ते महित्वं, कीदृशस्येत्याह ईदृग्विधानि यान्यविगणितान्यण्डानि ते एव पराणवस्तेषां चर्या प्रवेशनिर्गमरूपः परिभ्रमस्तदर्थं वाताध्वानो गवाक्षा रोम्णां विवराणि यस्येति कारणोदशयेनैक्यविवक्षयैतत् तथा च गरुडे शलभस्येव त्वयि मे वैभवमिति ॥ ११ ॥ किञ्चावश्यं सोढव्यस्त्वया ममापराध इत्याह—उदिति, गर्भगतस्य बालस्य पादयोर्लक्षेपणं किं मातुरागसेऽपराधाय कल्पते नैव कथं मे गर्भगः तत्राह अस्तीति व्यपदेशश्चेतनवाचिशब्दः, नास्तीतिव्यपदेशस्तु जडवाची तयोर्भुवि विषये उषितं स्थितं चिज्जडात्मकं जगत् तव कुक्षेरनन्तर्बहिः कियदपि किञ्चिदपि किमस्ति नास्त्येवेत्यर्थः । अस्ति—नास्ति—शब्दयोरेवमर्थता “ज्योतींषि विष्णु” रित्यादौ श्री वैष्णवे प्रसिद्धा अतो जगदन्तःपातिनो ममापि त्वत्कुक्षिगतत्वान्मात्रा त्वया अपराधः सोढव्य एव “पिताहमस्य जगतो माता धाता पितामह” इति त्वदुक्तेरेव एतच्च गर्भोदशयेनैक्यविवक्षया ॥ १२ ॥

### श्रीसुबोधिनी

एवमाधिभौतिकब्रह्माणमात्मानं तिरस्कृत्याधिदैविकमपि तिरस्करोति क्वाहमिति, तमः प्रकृतिर्महन् महत्तत्त्वमहमहङ्कारः खमाकाशश्चरो वायुरग्निवार्जलं भूमिश्चेत्यष्टावरणानि तैः सम्यग् वेष्टितो योयमण्डरूपो घटस्तस्मिन् घटे सप्तवितस्तिपरिमितः कायो देहो यस्य, वितस्तिमात्रं शिरः परित्यज्य कायः सप्तवितस्तिर्भवति, ईदृग्विधानामविगणितानामण्डपरमाणूनां गतिर्यत्र तादृशो वाताध्वो गवाक्षः, गवाक्षे हि सूर्यकिरणेषु त्रसरेणूनां गतिर्दृश्यत इति गवाक्षवद् रोमविवराणि यस्य, यादृशस्य ते महत्त्वं क्वाहं च क्वेति सर्वथा परीक्षायामयोग्यता ॥ ११ ॥ आध्यात्मिकस्यापि ब्रह्मणः स्वरूपमाश्रित्यापराधक्षमापनामाहोत्क्षेपणमिति गर्भगतस्य पादयोर्लक्षेपणं मातुरागसे किं भवति ? अपराधाय न कल्पते, ननु विषयो दृष्टान्त इति चेदस्तिनास्तिव्यपदेशाभ्यां भावाभावशब्दाभ्यां भूषितमलङ्कृतं जगत् तव कुक्षेरनन्तर्बहिः किम् ? सर्वं हि तव कुक्षौ, अतो ममापि सर्वमध्ये पातात् नापराध इत्यर्थः, अनेनापि प्रकारेणापराधक्षमापनं, अयं साधारणः पक्ष इति ॥ १२ ॥

### गोस्वामिश्रीगिरिधरलालकृता बालप्रबोधिनी

ननु ‘ब्रह्माण्डविग्रहस्त्वमपीश्वर एव’ इति चेत्तत्राह—क्वाहमिति । तमः प्रकृतिः, महान् महत्तत्त्वम्, अहमहङ्कारः, खमाकाशम्, चरो वायुः, अग्निः, वार्जलम्, भूश्च, एतैः प्रकृत्यादिपृथिव्यन्तैः संवेष्टितो योऽण्डघटः ब्रह्माण्डरूपो घटः ‘नश्वरत्वज्ञापनाय घटपदप्रयोगः’ स एव तस्मिन् वा स्वमानेन सप्तवितस्ति कायो यस्य सोऽहं क्व ? ईदृग्विधानि एवंप्रकारकाणि यानि अविगणितान्यण्डानि तान्येव परमाणवः, तेषां चर्या परिभ्रमणम्, तदर्थं वाताध्वानो गवाक्षा इव रोमविवराणि यस्य तस्य ते तव महित्वं च क्व ? अतोऽतितुच्छत्वात् त्वयाऽनुकम्प्योहमिति भावः ॥ ११ ॥ अपि च हे अधोक्षज ! गर्भगतस्यापि शिशोः पादयोर्लक्षेपणं किं मातुरागसे कल्पते अपराधाय भवति ? न भवत्येवेत्यर्थः । सत्यमपराधाय न भवति । ‘ततः किम्’ अत आह—अस्तिनास्तिव्यपदेशाभ्यां भावाभावशब्दाभ्यां भूषितमभिहितं वस्तु तव कुक्षेरनन्तर्बहिः कियदपि किमस्ति ? न किञ्चिन्मात्रमपि बहिरस्ति, किन्तु सर्वं तदन्तरेवास्तीत्यर्थः । अतः सर्वस्य त्वत्कुक्षिगतत्वेन ममापि तथात्वात् मातृवन्ममापराधः सोढव्य एवेति भावः । ‘एवं भूतस्य तव ज्ञानं संसारिणां नास्ति, अतोन्द्रियत्वात्’ इति सम्बोधनेन सूचितम् ॥ १२ ॥

### अन्वितार्थप्रकाशिका

क्वाहमिति ॥ तमः प्रकृतिः महान् महत्तत्त्वम् अहमहङ्कारः खमाकाशं चरो वायुः अग्निः वार्जलं भूश्च एतैः प्रकृत्यादिपृथिव्यन्तैः संवेष्टितो योऽण्डघटः ब्रह्माण्डरूपो घटः नश्वरत्वज्ञापनाय घटपदप्रयोगः । स एव तस्मिन्वा स्वमानेन सप्तवितस्तिमात्रः कनिष्ठपरिमाणः कायो यस्य सोऽहं क्व ईदृग्विधानि एवंप्रकारकाणि यानि अविगणितान्यण्डानि तान्येव परमाणवस्तेषां चर्या परिभ्रमणं तदर्थं वाताध्वानो गवाक्षा इव रोमविवराणि यस्य तस्य ते तव महित्वं च क्व । अतोऽतितुच्छत्वात्त्वयानुकम्प्योऽहमिति भावः ॥ ११ ॥ उत्क्षेपणमिति । हे अधोक्षज ! गर्भगतस्य शिशोः पादयोः उत्क्षेपणं किं मातुरागसे कल्पते अपराधाय भवति न भवत्येवेत्यर्थः । अस्ति—नास्तीत्यपदेशाभ्यां भावाभावशब्दाभ्यां स्थूलसूक्ष्मकार्यशब्दैः कारणैर्वा भूषितम् एतेषां शब्दानां भुवि विषये उषितम् अभिहितं सर्वं



वस्तु तव कुक्षेरन्तः बहिः कियदपि किञ्चिन्मात्रमपि किमस्ति न किञ्चिन्मात्रमपि बहिरस्ति किंतु सर्वं तदन्तरेवास्तीत्यर्थः । अतः अहमपि कुक्षिगत एव तेन पुत्रस्य मात्रेव त्वया ममापराधः सोढव्यः ॥ १२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

किञ्च गर्भगतस्यापत्यस्य पादयोर्लक्षेपणं ताडनं मातुः आगसे अपराधाय कल्पते किं न कल्पते न भवतीत्यर्थः । ननु स्त्रीगर्भन्यायेन मत्कुक्षी त्वं कदा स्थितोऽसीति चेत्तत्राह ॥ अस्तिनास्तिव्यपदेशाभ्यां सदसच्छब्दाभ्यां भूषितं साध्वसाधु कार्य-कारणस्थूलसूक्ष्मशब्दैरलंकृतमित्यर्थः । यद्वा एतैः शब्दैर्भुवि भूमौ उषितं स्थितं यत्तत्समग्रं वस्तु तव कुक्षेरन्तो बहिः कियदपि किञ्चिन्मात्रमपि किमस्ति न किञ्चिदस्तीत्यर्थः । अतस्तथाभूतस्य ममाप्यपराधो न गण्य इति भावः ॥ ११ ॥ अन्ये तु परंपरयोत्पन्ना अहं तु त्वत्त एवोत्पन्न इत्याह जगदिति । जगत्त्रयस्य दशलोकात्मकत्रिभुवनस्य अन्ते प्रलये य उदधीनां समुद्राणां संप्लवो मिश्रत्वं तस्मिन्नुदे महाजले नारायणस्थोदरनाभिनालात् उदरस्थनाभौ नालं पद्मं तस्मात् नलिने तु नलं मतमिति विश्वः स्वार्थेऽण् अजो विधिर्विनिर्गत उत्पन्न इति वाक् मृषा नैवास्ति हे ईश्वर त्वत्तोऽहं किं न विनिर्गतोऽस्मि विनिर्गत एव ॥ १२ ॥

### भगवत्प्रसादाचार्यविरचिता भक्तमनोरञ्जनी

नन्वेतदण्डाधिपतिस्त्वमपीश्वर एव ततो न मयाऽनुकम्प्यस्तत्राह ॥ क्वेति ॥ तमः प्रकृतिश्च महन्महत्तत्त्वं च अहमहंकारश्च खमाकाशं च चरो वायुश्च अग्निस्तेजश्च वार्जलं च भूभूमिश्च ताभिः संवेष्टितो योऽण्डघटोऽडात्मको घटस्तस्मिन् सप्तवितस्तिः स्वमानेन सप्तवितस्तिपरिमितः कायो देहो यस्य तथाभूतः, अहं ब्रह्मा, क्व, ईदृग्विधानि यान्यविगणिताण्डानि तान्येव पराणवः परमाणवस्तेषां चर्या परिभ्रमणं तदर्थं वाताध्वानो गवाक्षास्त इव रोमविवराणि यस्य तस्य, ते तव, महित्वं महिमातिशयत्वं च क्व, तव महिमानं विचारयतो मम तवाग्रेऽतिगुच्छत्वमित्यर्थः । अतिगुच्छत्वात्तयाहमनुकम्प्य इति भावः ॥ ११ ॥ लोके मातृपितृणां स्वपुत्रेष्वनुकम्प्यत्वदर्शनात् स्वपुत्रकृतापराधानां सहिष्णुत्वदर्शनाच्च त्वत्पुत्रोऽहं त्वयानुकम्प्यो मत्कृतोऽपराधश्च त्वया क्षन्तव्य इत्याह ॥ उत्क्षेपणमिति ॥ हे अधोक्षज, गर्भगतस्य शिशोः, पादयोः, उत्क्षेपणमावातः, किं मातुः स्वजनन्याः, आगसेऽपराधाय कल्पते भवति । न भवत्येवेत्यर्थः । ननु विषमोऽयं दृष्टान्तस्तव मम गर्भस्थत्वाभावादित्यत्राह । तव कुक्षेः, अनन्तः बहिः, अस्तीति नास्तीति यो व्यपदेशो व्यवहारस्तेन भूषितमभिहितं, यद्वा अस्ति नास्तीत्येवभूतानां शब्दानां भुवि विषये उषितं स्थितं, कियदपि किञ्चिन्मात्रमपि, अस्ति किम् । नास्त्येवेत्यर्थः । विदविदात्मकस्य जगतस्त्वत्कुक्षिस्थत्वं प्रसिद्धमेवास्ति । एवं सति त्वत्पुत्रोऽहं त्वयाऽनुकम्प्योऽपराधश्च क्षन्तव्य इति भावः । चिद्वस्तुनः सततमेकरूपत्वात्सदास्तित्वमेव । अचिद्वस्तुनस्तु सततमस्तित्वैऽपि सततपरिणामित्वात्पूर्वपूर्वावस्थां विहायोत्तरोत्तरावस्थापत्तौ सत्यां पूर्वपूर्वावस्थाया निवृत्तीक्षया नारितत्वेन व्यपदेशः । एवमुभयोरस्तित्वनास्तित्वभूषितत्वं बोध्यम् ॥ १२ ॥

### श्रीहरिसूरिविरचितं भोमक्तिरसायनम्

क्वाहमिति : १०.१४.११.

अनार्यकार्यं कथमाचरस्त्विदं सदायवयोऽपि मयीति मा वद ।

तथा भवत्त्रैकपिशाचयोगतोऽप्यनेकभूताकलितस्त्वहं प्रभो ॥ २४ ॥

अनन्तकोटिब्रह्माण्डभाण्डोभूतोदरस्य ते । आगोऽणुमात्रमेतस्मै भारकृत् तवान्युत ॥ २५ ॥

उत्क्षेपणमिति : १०.१४.१२.

वितस्तिमतिकोदरस्थनिजबालपादाहतिर्न मातुरिहमन्तवे भवति नापि दुःखाय च ।

अलं सदय चिन्तया मदपराधराशेर्यतो विभुस्त्वमसि विश्रुतो भुवि च सत्यमाता मम ॥ २६ ॥

### कृष्णप्रिया

हे अनन्त ! प्रकृति-महत्त्व-अहङ्कार-आकाश-वायु-अग्नि-जल और पृथ्वील्लप अष्ट वस्तुओं से घिरा-बना हुआ ब्रह्माण्ड नाम का घटरूप सात वितस्ति-साढ़े तीन हस्त की देह वाला मैं तुच्छ जीव कहाँ । आपके श्री अङ्ग के एक ही रोम कूप में रहे अनन्त कोटि ब्रह्माण्डों को धारण करने वाले आप की महिमा यदि अगेय-अज्ञेय ही है । तो फिर आप के अनन्त रोम छिद्रों में अनन्त कोटि ब्रह्माण्ड उसी प्रकार उड़ते दीख पड़ते हैं कि जैसे किसी गवाक्ष की जाली के छिद्र में से प्रविष्ट होती सूर्य की किरणों में धूली के छोटे कोटि कोटि परमाणु उड़ते हुए दिखायी पड़ते हैं । अब कहिये भगवन् कहाँ आप की महिमा ? और कहाँ मैं क्षुद्र जीव ॥ ११ ॥ अये अधोक्षज ! आप तो स्वयं ज्ञानस्वरूप हैं आप को कहाँ मनुष्य की तरह इन्द्रियों से ज्ञान पाना है । इसलिये तो आप अधोक्षज हैं । तो हे अधोक्षज अब कहिये ! कि जन्मे गर्भ में स्थित बालक को, जैसे के पैरों का उछलना होता है क्या माता



उसे प्रहार मान कर अपराध मानती है ? और उस पर क्या रोष करती है ? नाथ ना, ना, कभी नहीं, तो वैसे आप भी मुझ पर दया करें। क्योंकि मैं भी कुक्षिगत बालक के समान ही हूँ और आप मेरी अम्मा ही हैं। नाथ अस्ति और नास्ति-भाव-अभाव शब्दों से कही जाने वाली कोई भी ऐसी वस्तु है क्या ? जो आप की कुक्षिगत-कोख में न हो ? ॥ १२ ॥

जगत्त्रयान्तोदधिसम्प्लवोदे नारायणस्योदरनाभिनालात् ।  
विनिर्गतोऽजस्त्विति वाङ् न वै मृषा किं त्वीश्वर त्वन्न विनिर्गतोऽस्मि ॥ १३ ॥  
नारायणस्त्वं न हि सर्वदेहिनामात्मास्यधीशाखिललोकसाक्षी ।  
नारायणोऽङ्गं नरभूजलायनात्तच्चापि सत्यं न तवैव माया ॥ १४ ॥

### कर्मक्षमा

**अन्वयः**—जगत्त्रयान्तोदधिसम्प्लवोदे नारायणस्य उदरनाभिनालात् अजः विनिर्गतः इति वाक् तु मृषा न वै तु ईश्वर त्वत् न विनिर्गतः अस्मि किम् ? ॥ १३ ॥ त्वं नारायणः न हि सर्वदेहिनाम् आत्मा असि अधीश अखिललोकसाक्षी नरभूजलायनात् नारायणः अङ्गं तत् च अपि न सत्यं तव माया एव ॥ १४ ॥

### श्रीधरस्वामिविरचिता भावार्थदीपिका

किं च विशेषतोऽपि त्वत्तो मम जन्म प्रसिद्धमित्याह । जगत्त्रयेत्यादि । जगत्त्रयस्यांते प्रलये य उदधीनां संप्लवः संश्लेषस्तस्मिन्नुदे उदके नारायणस्योदरे नाभिस्तस्य नालादजो विनिर्गत इति या वाकसा तावन्मृषा न भवति । वै निश्चितम् । तथापि तु हे ईश्वर त्वत्त्वतोऽहं किं न विनिर्गतो नोत्पन्नोऽस्मि । अपि तु त्वत्त एवोत्पन्न इत्यर्थः ॥ १३ ॥ तर्हि नारायणस्य पुत्रः स्यात्स्त्वं मम किमायातं तत्राह । नारायणस्त्वमिति न हीति काक्वा त्वमेव नारायण इत्यापादयति । कुतोऽहं नारायण इति चेदत आह । सर्वदेहिनामात्माऽसीति । एवमपि किं नारायणो न भवति नारं जीवसमूहोऽयनमाश्रयो यस्य स तथेति । त्वमेव सर्वदेहिनामात्मत्वान्नारायण इति भावः । हे अधीश त्वं नारायणो न हीति पुनः काकुः । अधीशः प्रवर्तकः । ततश्च नारस्यायनं प्रवृत्तिर्यस्मात्स तथेति पुनस्त्वमेवासाविति । किं च त्वमखिललोकसाक्षी अखिलं लोकं साक्षात्पश्यसि अतो नारमयसे जानासीति त्वमेव नारायण इत्यर्थः । नन्वेवं नारायणपदव्युत्पत्तौ भवेदेवं तत्त्वन्वया प्रसिद्धमित्याशङ्क्याह । नारायणोऽंगमिति । नरादुद्भूता येऽप्यस्तिथा नराज्जातं यज्जलं तदयनाद्यो नारायणः प्रसिद्धः सोऽपि तवैवांगं मूर्तिः । तथा च स्मर्यते । “नराज्जातानि तत्त्वानि नाराणीति विदुर्बुधाः ॥ तस्य तान्ययनं पूर्वं तेन नारायणः स्मृतः ॥” इति । तथा “आपो नारा इति प्रोक्ता आपो वै नरसूनवः ॥ अयनं तस्य ताः पूर्वं तेन नारायणः स्मृतः ॥” इति च ननु मन्मूर्तेरिच्छिन्नायाः कथं जलाश्रयत्वमत आह ! तच्चापि सत्यं नेति ॥ १४ ॥

### श्रीवंशीधरकृतो भावार्थदीपिकाप्रकाशः

सर्वजनप्रख्यातप्रवृत्तमाह—किञ्चेति । विशेषतः सर्वापेक्षया । त्वत्तो भवतः । नालात् पद्मदण्डात् ‘नालं नालीपद्मदण्डे’ इति सात्वतः । तावदिदानीम् । इत्यर्थ इति—तव नाभ्युद्भूतकज्जाज्जातोऽपि त्वत्त एव जात इति भावः ॥ १३ ॥ तर्हि भगवन्नाभिकमलोद्भूतत्वे । स्याः त्वं भवेः । मम नन्दनन्दनस्य किमागतम् । तत्र तदा । इति भाव इति—सर्वात्मन एव नारायणपदार्थत्वमिति तात्पर्यम् । पुनरर्थान्तरेणापि तत्समर्थयति—अधीश इति । त्वमेव नन्दात्मजरूप एवासौ नारायण इति । पुनस्तथैवाह—किञ्चेति । इत्यर्थ इति—सर्वज्ञत्वात्त्वमेव स इति भावः । यशोदासूनुराशङ्कते—नन्विति । व्युत्पत्तौ व्युत्पादने । एवमुक्तप्रकारेणाप्यर्थो भवेदेव । तत् नारायणत्वं भगवतः । अन्यथा उक्तार्थव्यतिरेकेण प्रसिद्धं न त्वनेन पूर्वोक्तव्युत्पादनेन । आशङ्क्य स्वयमेव शङ्कित्वा पुनराह । एतदर्थस्वीकारे भगवानाशङ्कते—नन्विति । अपरिच्छिन्नाया देशकालवस्तुपरिच्छेदत्रयशून्यायाः तच्चापि जलाश्रयवपुरपि ॥ १४ ॥

### श्रीमज्जीवगोस्वामिकृता वैष्णवतोषिणी

विशेषतश्च कृपया पितृनामपि प्राप्तेन त्वया क्षन्तव्यमेवेति द्वितीयपुरुषभेदान्तराऽनिरुद्धविशेषविराडन्तर्यामिपुरुषत्वेनापि स्तौति—जगदिति । जगत्त्रयस्य सावरणब्रह्माण्डस्याज्जे प्राकृतप्रलये तदवसान इत्यर्थः । तत्र ब्राह्मकल्पादौ यदुदधिसम्प्लवस्योदमवशिष्टमुदकं तत्रेत्यर्थः । इति तेषामभिप्रायः । यद्वा, जगत्त्रयस्य योजन्तः सर्वाऽङ्गोभागः तत्र तदुदधिसम्प्लवोदकं गर्भोदकाख्य एकार्णवस्तत्रेत्येवार्थः । व्याख्यान्तरं ब्रह्माणो जन्मकालं ब्राह्मकल्पादिकं न बोधयतीति उदरशब्दस्तदानीं तदगतं सर्वं सूचयति, नालं कमलदण्डः तेन कमलं लक्ष्यते । यद्वा, “नलिने तु नलं मतम्” इति विश्वकोषान्नलं कमलं स्वार्थे तद्धितं तस्मात् तु शब्देनान्यतो विशेषं बोधयति । विनाऽपि मातृव्यवधानमुत्पन्नत्वात् अत एव विशब्दश्च अत एव निर्गत इति चिरमुदरान्तस्थितिः



सूचिता । हे ईश्वरेति पुनर्भगवति पितृ [ मातृ ] दृष्टिमयोग्यां मत्वा ॥ १३ ॥ अङ्गं तवैव रूपमेकम् अतो मुख्यस्य नारायणस्य तवाङ्गत्वादेव तस्य च नारायणत्वं नारायणत्वे न तु गौणमित्याह—तच्चेति । अतोऽचिन्त्यशक्त्येव तद्विग्रहस्य परिच्छिन्ना-परिच्छिन्नत्वं न तु नारायणत्वेन नारपरिच्छिन्नत्वमिति भावः । अन्यतः तत्र तच्चेति जलाद्याश्रयत्वमित्यर्थः । यद्वा, पुनस्तत्प्रस्ताव-व्याजेन तादृशे श्रीकृष्ण एवावान्तरप्रकरणमिदं पर्यवसाययति—अधीन ईशो महत्स्रष्टा प्रथमः पुरुषः । हे स्वयं भगवत्त्वात्तस्याप्यु-परिविराजमान ! यथोक्तं द्वितीये “आद्याऽवतारः पुरुषः परस्य” इति तैव्याख्यातं च परस्य भूम्नः पुरुषः प्रकृतिप्रवर्तकः यस्य सहस्रशीर्षेत्याद्युक्तो लीलाविग्रहः स आद्योऽवतार इति । अतो नराणां तृतीयपुरुषभेदानां तत्तद्भूतस्थानां तथा तत्तदण्डसंस्थितानां द्वितीयपुरुषभेदानां च समूहो नारं तच्च तत्समष्टिरूपो महत्स्रष्टेव तत्तत्स्थाप्ययनं प्रवृत्तिर्यस्मात् इति त्वमेव मुख्यो नारायण इत्यर्थः । अतः सर्वदेहिनामात्मा सर्वभूतस्थतृतीयपुरुषः तथाऽखिललोकसाक्षी अण्डस्थद्वितीयपुरुषः तथा नरभृजलायनात् “नरा-ज्जातानि तत्त्वानि” इत्यनुसारेण ये नरभुवो महदादयस्तत्साहित्यपाठाज्जलं च नरप्रभवमेव ततो “आपो नाराः” इत्याद्यनुसारेण तद्रूपश्च यः कारणजलार्णवस्तदाश्रयत्वात् प्रथमपुरुषश्च यो नारायणः स त्वं हि निश्चितं नासि किंतु तत्तद्रूपो नारायणस्तवाङ्गं त्वं पुनरङ्गीत्यर्थः । यथोक्तम्—

“विष्णोस्तु त्रीणि रूपाणि पुरुषाख्यान्यथो विदुः । प्रथमं महतः स्रष्टु द्वितीयं त्वण्डसंस्थितम् ॥  
तृतीयं सर्वभूतस्थं तानि ज्ञात्वा विमुच्यते” ॥ इति ।

अतस्त्वदङ्गोत्पन्नत्वादपि तवैव पुत्रो भवेयमिति भावः । एवमेव द्वितीये “भूमेः सुरेतर” इत्यादौ “कल्यासित-कृष्णकेशो जात” इत्यत्र श्रीब्रह्मावक्ये यः सितकृष्णकेशः यत्र तत्तद्वर्णसूचकौ सितकृष्णौ केशौ देवैर्दृष्टौ सोऽपि यस्यांशेन स स्वय-मेव जातः सन्नित्यर्थः । सितकृष्णकेशत्वं च मोक्षधर्मीयनारायणोपाख्यानादर्शितनानारश्मिच्छविमयत्वात् तथा च सहस्रनामभाष्य-धृतं भारतीयं भगवद्वचनम्—

“अंशवो ये प्रकाशन्ते मम ते केशसंज्ञिताः । सर्वज्ञाः केशवं तस्मान्मामाहुर्मुनिसत्तम !” ॥

इति एवमेव प्रथमे—

“जगृहे पौरुषं रूपं भगवान् महदादिभिः । सम्भूतं षोडशकलमादौ लोकसिसृक्षया ॥  
यस्याम्भसि शयानस्य योगनिद्रां वितन्वतः । नाभिह्रदाम्बुजादासीद्ब्रह्मा विश्वसृजाम्पतिः ॥  
यस्यावयवसंस्थानैः कल्पितो लोकविस्तरः । तद्वै भगवतो रूपं विशुद्धं सत्त्वमूर्जितम्” ॥

“पश्यन्त्यदो रूपमदभ्रचक्षुषा सहस्रपादोरुभुजाननाद्भुतम्” इत्युक्त्वा “स एव प्रथमं देवः कौमारं सर्गमास्थितः” इत्यादिना द्वाविंशत्यवतारांश्च प्रोच्य कृष्णस्यापि तदन्तःपातित्वेन साधारण्ये प्राप्ते विशेषमाह—“एते चांशकलाः पुंसः कृष्णस्तु भगवान् स्वयम्” इति एषामर्थः भगवान् परमपुरुषोत्तमः लोकानां ब्रह्माण्डानां सिसृक्षया हेतुना पौरुषं रूपं जगृहे प्रादुश्चकार कथम्भूतं ? महदादिभिः सम्भूतं मिलितं अन्तर्भूतमहदादितत्त्वं प्रलयादौ “सोन्तः शरीरेऽपि तत्तत्सूक्ष्मः” इति तृतीयस्कन्धात् षोडशकलं “श्रीभूः कीर्तिरिलालीलाकान्तिर्विद्येति सप्तकं विमलाद्या नवेत्येता मुख्याः षोडशशक्तयः” इति भक्तिविवेकोक्तेस्ताः षोडशकला यस्य तत् इदमाद्यं पुरुषरूपमुक्त्वा द्वितीयमाह—यस्याम्भसीति । ब्रह्माण्डसृष्ट्या तदनुप्रवेशेन अम्भसि प्रलयकालीन-गर्भोदके शयानस्य यस्य कीदृशान्नाभिह्रदाम्बुजादित्यत आह यस्यावयवेति । यस्य नाभिह्रदाम्बुजस्य किं स्वरूपं पौरुषं रूपं तद्वै प्रसिद्धौ विशुद्धसत्त्वाख्यस्वरूपशक्तिविशेषाभिव्यक्तत्वात् तत्प्रचुरं स्वरूपमित्यर्थः । “नातः परं परम ! यद्भवतः स्वरूपम्” इति तृतीयोक्तेः तच्चोजितं बलवत् परमानन्दरूपत्वात् “को ह्यवान्यात्” इत्यादिश्रुतेः तस्याकारमाह—पश्यन्त्यद इति । तस्यावतारा-नाह स एव गर्भोदशायिपुरुष एवेति अथात्रैव तस्य पुरुषस्याप्यवतारिणं श्रीभगवन्तं परिचाययति—एत इति । पुंसः पुरुषस्य एते कौमारसर्गाद्याः अंशकलाः तद्विवेकस्तत्र तैरेव कृतः कृष्णस्तु भगवान् तु शब्दो भिन्नोपक्रमे यः पौरुषं रूपं जगृहे श्रीकृष्ण एव स इत्यर्थः । तत्रापि स्वयमात्मनैव न तु तत्प्रतिरूपत्वेन दीपादीपवत् एवं च स्वयं श्रीस्वामिपादैरपि “अथाहमंशभागेन” इत्यत्र व्याख्यातम् । अंशेन पुरुषरूपेण भागो मायाया भजनमीक्षणं येन तेन सर्वथा परिपूर्णरूपेणेति विवक्षितम् इति तथा च वक्ष्यते श्रीवसुदेवेन “यस्यांशांशांशभागेन विश्वस्थित्यप्ययोद्भवाः” इति तैरेव व्याख्यास्यते च यस्यांशः पुरुषरतस्यांशो मायेत्यादि यथा ब्रह्मसंहितायां श्रीकृष्णस्तवे—

“यस्यैकनिःश्वसितकालमथावलम्ब्य । जीवन्ति रोमबिलजा जगदण्डनाथाः ॥

विष्णुर्महान् स इह यस्य कलाविशेषो गोविन्दमादिपुरुषं तमहं भजामि” ॥ इति ।

तस्मात् साधूक्तं नारायणोऽङ्गमिति दृष्टं च तथैव, तावत्सर्वे वत्सपाला इत्यादौ वक्ष्यते च “अद्यैव त्वद्देवस्य” इत्यादौ अथ प्रकृतमनुसरामः । ननु, मायिकजलान्तःपातेन तदपि ममाङ्गं किमु जगदिव मायिकं न हि न हीत्याह । तच्च तवाङ्गं सत्यमेव न तु माया मायिकमित्यर्थः । अपीति सम्भावितमेवेदमित्यर्थः ॥ १४ ॥



## श्रीमज्जीवगोस्वामिकृता बृहद्वैष्णवतोषिणी

विशेषतश्च साक्षात् पित्रा त्वया पुत्रस्य ममापराधः क्षन्तव्य एवेत्याह - जगदिति । नालं ( नाला ) कमलदण्डस्तेन कमलं लक्ष्यते, यद्वा, 'नलिने तु नलं मतम्' इति विश्वोक्तेर्नलं कमलम्, —स्वार्थे तद्धितस्तस्मात्; यद्वा, तदीयमध्यभागादित्यर्थः । तु-शब्देनान्यतो विशेषं बोधयति, —साक्षात्तस्मादेवोत्पन्नत्वात्, अतएव विशब्दश्च, तत्रापि निर्गत इति चिरमुदरान्तःस्थितिः सूचिता । हे ईश्वरेति भगवति पितृदृष्टिमयोग्यां मन्वानो भक्त्या प्रभुत्वेन सम्बोधयति । यद्वा, हे ईश्वर ! नारायणाद्विनिर्गमेऽपि तत्रैव एव विनिर्गतोऽहमीश्वरत्वान्नारायणेन महाभेदादित्यर्थः ॥ १३ ॥ अगं तवैव रूपमेकम् । ननु, नरभूजलायनादुपाधेर्नारायण इति चेत्तद्व्याप्यसत्यतया नारायणत्वस्याप्यसत्यता प्रसज्येत ? तत्राह —तदपि जलं सत्यमेव, न च तव मायया; यथाऽङ्ग सत्यम्, तथा तदपीत्यपिशब्दार्थः । त्वल्लोलायाः सत्यतयायतस्य तथा तदुपकरणत्वेन, अतएव श्रीभगवदवतारान्नाराजजातत्वेन च जलस्यापि सत्यता सिद्धेः, अतो मायिकत्वाभावेन तस्यापरिच्छिन्नत्वान्नारायणस्याप्यपरिच्छिन्नत्वं स्वत एवाव्याहृतम् । अथवा, नारायणादप्यधिकृतं श्रीकृष्णस्य महिमानमनुभूय तस्य नारायणत्वात्क्या भीतः ससम्भ्रममाह — नारायणस्त्वं नेति । अधीश ! ब्रह्माण्डमण्डलाधीश्वर ! त्वं नारायणो न भवसि, हि यतो नर-भू-जलायनाद्यो नारायणः, स च तवांगमशः, ( भा० ११।४।३ ) "भूतैर्यदा पञ्चभिरात्मसृष्टैः, पुरं विराजं विरचय्य तस्मिन् । स्वांशेन विष्टः पुरुषाभिधान, —मवाप नारायण आदिदेवः ॥" इत्युक्तत्वात् नारायणोऽत्रावतारी श्रीपुरुषोत्तमः पुरुषाभिधानमवाप, जलशायी नारायणो बभूवेत्यस्यार्थः । ( भा० १०।१४।३२ ) 'यन्मित्रं परमानन्दं पूर्णं ब्रह्म सनातनम्' इति वक्ष्यमाणत्वात् कृष्णस्तु पूर्णः पुरुषोत्तम एव । अतएव त्वमखिललोकसाक्षी - अखिला लोका भुवनानि येषु तान्यखिल-लोकानि ब्रह्माण्डानि तेषां साक्षी, ( भा० १०।१४।११ ) 'ववेदृग्विधाविगणिताण्डपराणुचर्या' इत्याद्युक्तत्वात्, तदैव वृन्दावनान्तर्ब्रह्माण्डकोटीनां स्वयमेव दृष्टत्वाच्च । नारायणस्त्वेकस्यैवास्य ब्रह्माण्डस्य इत्यतः सर्वदेहिनां — सर्वे देहिनो व्यष्टिजीवा येषु ते सर्वदेहिनो वैराजास्तेषामनन्तकोटिब्रह्माण्डवर्त्ति-समष्टीनामात्माऽसि । शेषं पूर्ववत् । ननु ( भा० १०।१।१९-२० ) —

'ब्रह्मा तदुपधाय्यर्थ सह देवैस्तया सह । जगाम सत्रिनयनस्तीरं क्षीरपयोनिधेः ॥

तत्र गत्वा जगन्नाथं देवदेवं वृषाकपिम् । पुरुषं पुरुषसूक्तेन उपतस्थे समाहितम् ॥'

इति विराडन्तर्यामिणः क्षीराब्धिशायिनो नारायणाख्यस्य पुरुषस्यैवोपस्थानात्तस्यैव कृष्णरूपेणावतरणात् कृष्ण एव नारायणाख्यः पुरुष इत्यवसीयते; तत् कथं त्वं नारायणो नेत्युच्यते ? सत्यम्, वाङ्मन्त्रावधीयताम् ( भा० १।३।१-३ ) —

'जग्रहे पौरुषं रूपं भगवान् महदादिभिः । सम्भूतं षोडशकलमादौ लोकसिसृक्षया ॥

यस्याम्भसि शयानस्य योगनिद्रां वितन्वतः । नाभिह्रदाम्बुजादासीद्ब्रह्मा विश्वसृजां पतिः ॥

यस्यावयवसंस्थानैः कल्पितो लोकविस्तरः । तद्वै भगवतो रूपं विशुद्धं सत्त्वमूर्जितम् ॥' इति ।

एषामर्थः—भगवान् श्रीपुरुषोत्तम आदौ सर्गादौ स्ववीक्षया सृष्टैर्महदादिभिल्लोकसिसृक्षया पौरुषं रूपं जगृहे प्रादुश्चकार । कथम्भूतम् ? सम्भूतं षोडशकलम्—

'अणिमा महिमा प्राप्तिः प्राकाम्यं लघिमेक्षिता । तथा कामावशायित्वं वशितेत्यष्टसिद्धयः ॥'

इत्यष्टः ( विष्णु० पु० ६।५।७४ ) —

'ऐश्वर्यस्य समग्रस्य वीर्यस्य यशसः श्रियः । ज्ञानवैराग्ययोश्चापि षण्णां भग इतीगना ॥'

इति षट्;

'लीलाः कृपाभिधौ विष्णोः स्व-परायौ गुणावुभौ । लीला स्वस्यैव सीख्याय परेषां तु कृपा स्मृता ॥'

इति द्वौ । एताः षोडशकला गुणा यत्र, तत् इदमाद्यन्तु महतः पुरुषरूपमुक्तम्; द्वितीयं त्वण्डसंस्थितं पुरुषरूपमाह — यस्येति; ब्रह्माण्डसृष्ट्या तदनुप्रवेशेनाम्भसि शयानस्य यस्य नाभिह्रदाम्बुजाद्ब्रह्मासीत् । कीदृशात् ? नाभिह्रदाम्बुजस्यावयवैः कणिका-पत्रादिभिल्लोकविस्तरः कल्पितस्तस्मात् । कथम्भूतं नारायणरूपम् ? तदाह —तद्वा इति । न ह्यम्भशायिनः सकाशात् क्षीराब्धिशायी सोऽन्योऽवतारो मन्तव्यः । यत्तस्यैव लोकपद्मप्रविष्टत्वात् 'तल्लोकपद्मं स उ एव विष्णुः, प्रावीविशत् सर्वगुणा-भासम्' इति तृतीयस्कन्धे ( भा० ३।८।१५ ) हि कथितं पुरुषस्यास्य ( भा० १।३।६ ) 'स एव प्रथमं देवः कौमारं सर्गमाप्स्यतः' इत्याद्याः कल्पयन्ता द्वाविंशत्यवताराः प्रोक्ताः । ततः कृष्णस्यापि तदन्तःपातित्वेन पुरुषावतारत्वे प्राप्ते विशेषमाह ( भा० १।३।२८ ) 'एते चांशकलाः पुंसः कृष्णस्तु भगवान् स्वयम्' इति पुंसः पुरुषस्यैते कुमार्या अंशकलास्तद्विवेकस्तैरेव कृतः । कृष्णस्तु भगवानिति 'तु-शब्दो भिन्नोपक्रमे, —यो भगवान् पौरुषं रूपं जगृहे, स एव कृष्णः, तत्रापि स्वयं स्वातन्त्र्येण, न तु 'दीपादुत्पन्न-दीपवत्' इति न्यायेन, न तस्यान्यतः प्रादुर्भूतत्वम्, किन्तु मुख्यदीपस्थानीयत्वमेव कृष्णस्य; तथा च ब्रह्मसंहितायाम् ( ५।५९ ) —यस्यैक-



श्रुतकालमथावलम्ब्य, जीवन्ति रोमविलजा जगद्गुणार्थाः । विष्णुर्महान् स इह यस्य तनूविशेषो, गोविन्दमादिपुरुषं तमहं भजामि ॥' इत्यस्यावतारिवरस्याप्यवतारमध्ये गणनं नान्यलीलाद्यवतारमाधुरीविशेषापेक्षया । ननु, भवतु कृष्णस्य सर्व्वथा पूर्णत्वम्, क्षीराब्धिशायिनश्चतुर्थव्यूहानिरुद्धत्वेन पद्मपुराणमोक्षधर्मादिषु कथितत्वात्कथमंशत्वम् ? सत्यम्, वासुदेवादयश्चत्वारो व्यूहा अस्यासमोद्धर्वाहात्म्यभरस्य कृष्णस्यापेक्षयांशविशेषा एव; तत्राप्यनिरुद्धादयो नितरामेव यस्य महानारायणस्यामी व्यूहाः, तस्याप्याविर्भावपदं कृष्ण इत्युक्तमेव—'यस्यैकः श्रुतः श्रुतः' इत्यादिना यच्चोक्तं क्षीराब्धिशायिन उपस्थानात् स एव कृष्ण इति, तत्र क्षीराब्धितीर एव तदनुग्रहस्य देवंः सुलभत्वात्तथोक्तम्, न तु तदवतारत्व-विवक्षया,—'अनुग्रहाय देवानां तत्र सन्निहितो हरिः' इति पाद्मादिषुक्तत्वात्, वस्तुतस्तु देवानां तत्रोपस्थानात् सर्व्वैः स्वरूपैः सम्भूय श्रीपुरुषोत्तम एतावतीर्ण इति निरूपितमेव । एतच्च श्रीस्वामिपादानामपि सम्मतमेव, तथा च ( भा० १.०।२।९ ) 'अथाहमग्रभागेन' इत्यत्र तैर्व्याख्यातम्—'अंशेन पुरुषरूपेण भागो मायाया भजनर्माक्षणं येन तेन' इति ॥ १४ ॥

### श्रीसुदर्शनसूरिकृतशुकपक्षीयम्

अथ स्वस्य पितृपुत्रत्वरूपं सम्बन्धमपि विशिष्याह—जगदिति । जगत्त्रयान्ते य उदधिसम्प्लवः समुद्रैकीभावः तत् सम्बन्ध्युदकशायिनः नारायणस्योदरे नाभिः तत्सम्बन्धिनालात् कमलात् अजः विनिर्गतः इति वाक् न मृषा अतः तुरप्यर्थे । हे ईश्वर ! त्वत् त्वत्तः किन्न विनिर्गतोऽहमिति ॥ १३ ॥ ननु, नारायणस्त्वन्य एव नाहमिति शङ्कायां तस्य अवतारस्य नारायणाद-वतारिणोऽनन्यत्वमेव श्रुतिस्मृतिपुराणेतिहासाद्युद्घुष्टं स्फुटयति—नारायणस्त्वं नहीति । काकुः सर्वदेहिनां नारपदवाच्यानां बद्धमुक्तनित्यरूपाणां आत्मा अयनं शरीरो यः नारायणः संज्ञायां णत्वविधानात् नारायणसंज्ञः स त्वं किं नहीति काकुः । अपि त्वस्यैव अधीशोऽसि प्रवर्तकः "अपगतौ" इत्यतः "मत्तः सर्वं प्रवर्तते" इति स्वमुखेनैव नारायणत्वस्फोरणात् चिदचित्प्रेरक इत्यर्थः, ज्ञानार्थत्वाद्वातोः अखिललोकसाक्षी चिदचिद्वद्रष्टा यः सोऽसि श्रीमन्नारायणत्वमेवोक्तम् अथ सच्चिदानन्दस्वरूपस्य सच्चिदानन्दगुणकत्वेन रूपस्यापि तादृशत्वेन च नारायणत्वं निर्वहति अङ्गं मूर्तिः तवेत्यत्रापि योज्यम् । पूर्वोक्तविशेषणविशिष्टं तवाङ्गमपि नारायणः नरभूजलायनात् यत्प्रसिद्धं नारायणत्वं तच्चापि सत्यं किन्न ? अतः तव माया एव कापट्यमेव नेति, अथवा तव जीवसमष्टिसंयुक्तं मायात्वम् अङ्गं शरीरं न भवति वेति काकुः "योऽव्यक्तमन्तरे सञ्चरद्यस्याव्यक्तं शरीरम्" इत्यन्तर्यामिश्रुतेः "मम योनिर्महद्ब्रह्म तस्मिन् गर्भं दधाम्यहम्" इति पुरुषसमष्टिसंयोगस्य श्रीनारायणकृतत्वात् चिदचिच्छरीरकत्वात् तव नारायण-त्वमिति । यद्वा, तवाङ्गं मूर्तिरपि माया नैवेति अद्वैतवाद्यभिमतमायाकार्यं न भवति इति अथर्वैव सम्बन्धः नारायणः नरभूजला-यनाद्यः प्रसिद्धस्तस्य त्वमङ्गं मूर्तिरवतारः किं नासीत् आनन्दस्वरूपस्य रूपत्वात् तच्चाप्यङ्गत्वं सत्यं नेति काकुः किन्तु तव माया एव स्वेच्छामयत्वमेव ॥ १४ ॥

### श्रीमद्वीरराघवाचार्यकृता भागवतचन्द्रचन्द्रिका

किञ्च, विशेषतस्त्वत्त एव मम जन्म प्रसिद्धमित्याह—जगदित्यादि । जगत्त्रयस्यान्ते प्रलये य उदघीनां सम्प्लवः संश्लेषः तस्मिन्नुदे उदके नारायणस्यादरे नाभिस्तस्य नालादजो विनिर्गत इति जनवाक् सा तु मृषा मिथ्या न भवति, किं त्वमृषैव वै निश्चितं तथाहि हे ईश्वर ! त्वत्त्वत्तः विनिर्गत उत्पन्ना नास्म किं अपि तूत्पन्न एवेत्यर्थः ॥ १३ ॥ तद्वास्तु भवान्नारायणपुत्रस्तथापि मम किमायातं तदाह, नारायणस्त्वम् इति । नहीति काक्वा त्वमेव नारायण इत्युपपादयति कुतोऽहं नारायण इति चेत्तत्राह—यतः सर्वदेहिनामात्माऽसि नारं जीवसमूहस्तस्यायनमाश्रयः सवाऽयनं यस्य सः त्वमेव सर्वदेहिनामाश्रयत्वात्सर्वशरीरकत्वेन तदा-श्रयत्वाच्च नारायण इति भावः । हे अधीश ! त्वं नारायणो नहीति पुनः काकुः कुतः ? यतोऽधीशः प्रवर्तकः नारस्यायनं प्रवृत्ति-र्यस्मात्स तथेति । किञ्च त्वमखिललोकसाक्षी अखिलं लोकं साक्षात्पश्यतीति तथातो नारमेषि जानासीति नारायणः "इण्गती" ये गत्यर्थास्ते बुद्धयर्थाः नन्द्यादित्वात्कर्तरि ल्युः । नन्विदं नारायणपदबहुत्पत्तौ भवदेवं तत्त्वन्यथा प्रसिद्धं तथाहि—

"आपो नारा इति प्रोक्ता आपो वै नरसूनवः । अयनं तस्य ताः प्रोक्तास्तेन नारायणः स्मृतः" ॥

इत्यत्राह—नारायणोऽङ्गमिति । नरः परमात्मा "जह्नुर्नारायणो नरः" इति नरशब्दस्य श्रीभगवन्नामनु पाठात् 'रीङ्क्ष्ये' इति धातुः, न रीयते न श्रीयते न नश्यतीति नरः, इति व्युत्पन्ननरशब्दप्रवृत्तौ निमित्तस्य नित्यत्वस्य श्रीभगवत्यपि अङ्गतत्वाच्च ततश्च नराद्भुवां जातानां जलानामयनाद्यो नारायणः प्रसिद्धः सोऽपि तवैवाङ्गम् मूर्तिः राहोः शिर इति वत् तवाङ्गमित्यभेद-सम्बन्धे षष्ठी सोऽपि त्वमेवेत्यर्थः । नन्वहमेव नारायणश्चेत् "विश्वं नारायणं देवमक्षरं परमम्" इत्यादिभिर्वेदानैर्विश्वसमानाधि-कृतत्वेन प्रतीयमानस्य विश्वव्यापकस्य कथं विश्वान्तर्भूतजलमात्रवर्तित्वमत आह—तच्चापि सत्यमिति । तव विभोरपि यज्जला-श्रयत्वं तत्सत्यमबाधितमेव व्यतिरेकमुखेनापि दृढयति—न तु मायेति । तज्जलशायित्वं न माया न मृषा किं तु सत्यमेवेत्यर्थः । "अणोरणीयान्महतो महीयान् एष म आत्माऽन्तर्हृदयेऽणीयान् ब्रौह्मेर्वा यवाद्वा सर्षपाद्वा श्यामाकाद्वा श्यामकतण्डुलाद्वा एष म



आत्मान्तर्हृदये ज्यायान् पृथिव्या ज्यायानन्तरिक्षाज्ज्यायान् दिवो ज्यायानेभ्यो लोकेभ्य उभे अस्मिन् द्यावा पृथिवी अन्तरेण समाहिते उभावग्निश्च वायुश्च सूर्याचन्द्रमसौ विद्युन्नक्षत्राणि यच्चास्येहास्ति यच्च नास्ति सर्वं तदस्मिन् समाहितम्” इत्यादिभिरवगतं स्वरूपतो रूपतश्चाणोरणीयस्त्वं महतो महत्तरत्वं चेत्युभयं जगन्निर्माणोपासनाद्युक्ततया जीवहृदयगुहादिष्ववस्थितस्य सर्वशक्तेस्तवोपपन्नमिति जलशायित्वमवाधितमेवेत्यर्थः । अवतारभेदेन तत्तदाकृतिभेदेपि तत्तत्कालकार्यकर्मोदिचरित्रभेदेऽपि चावतारिणस्तवाभेदः अवतारी सदा त्वमेक एव न तु नानेति दिक् ॥ १४ ॥

### श्रीश्रीनिवाससूरिकृता तत्त्वदीपिका

अपि च सर्वोऽपि प्रपञ्चः परम्परया त्वत्तो जातः अहं तु साक्षात् त्वत्त एव जात इत्याह—जगत्त्रयान्तोदधिसम्प्लवोद इति । जगत्त्रयस्य प्रपञ्चस्यान्ते प्रलये य उदघोनां समुद्राणां सम्प्लव एकार्णवस्तस्मिन्नुदे उदके भोगिभोगशयनस्य नारायणस्यादरे नाभिस्तस्य नालादजो ब्रह्मा विनिर्गत इति वाक् मृषा न भवतीति निश्चितं हे ईश्वर ! तथापि त्वन्न विनिर्गतोऽस्मि ? अपि तु त्वत्त एव विनिर्गत इत्यर्थः । तथा च मार्कण्डेयः—

“स्वपतस्तस्य देवस्य पद्मं सूर्यसमप्रभम् । नाभेर्विनिःसृतं तस्य तत्रोत्पन्नः पितामहः” ॥

इति श्रीमद्रामायणे च ब्रह्मावाक्यं श्रीरामचन्द्रं प्रति—

“महाणवे शयानोऽसु मां त्वं पूर्वमजीजनः” । इति ॥ १३ ॥

ननु, स तु नारायणो जगत्कर्त्ता अन्यं अहं तु गांपबालक इत्यत आह—नारायणस्त्वं न हि किमिति काकुः किन्तु त्वमेवेत्यर्थः । कुतः ? यतः सर्वदेहिनां जीवानां शरीरभूतानामात्माऽसि आधारोऽसि अधीशोऽसि सर्वशेष्यसि अखिललोकसाक्षीसि साक्षात् शुभाशुभद्रष्टासि सर्वफलप्रद इत्यर्थः । ननु, नारायणस्य जलशायित्वात्परिच्छिन्नत्वेन कथं सर्वात्मकत्वमित्यत आह—नारायणोऽङ्गमिति । नारायणोऽङ्गं परिच्छिन्नत्वेन मूर्तिरूपः स तु नरभूजलायनात् नरादुद्भूतानि जलानि तेषामयनात् नारायणः नरशब्दवाच्यत्वमस्य “जह्नु नारायणो नरः” इत्यादौ प्रसिद्धं तदुक्तम्—

“आपो नारा इति प्रोक्ता आपो वै नरसूनवः । अयनं तस्य ता पूर्वं तेन नारायणः स्मृतः” ॥

इति तच्चापि सत्यं न किमिति पुनः काकुः तव जलशायित्वेन दिव्यविग्रहवत्त्वमापि सत्यमेवेत्यर्थः । किन्तु तवैव माया तवैव सङ्कल्प इत्यर्थः “माया वयुनं ज्ञानम्” इत्यनुशासनादत्र मायाशब्दः सङ्कल्पवाची ता अपः सृष्ट्वा तासु दिव्यमङ्गलावग्रहविशिष्टः सञ्छेते इत्येवं तवैव सङ्कल्प इत्यर्थः । तथैव स्वसङ्कल्पेन सर्वात्मापि तत्रापि प्रमाणात्तरम्—

“नाशणामयनत्वाच्च नारायण इति स्मृतः । नारशब्देन जीवानां समूहः प्राच्यते बुधैः ॥  
तेषामयनभूतत्वान्नारायण इति स्मृतः । नारो नराणां सङ्घातस्तस्याहमयनं गातः ॥  
तेनाऽस्मि मुनिभिर्नित्यं नारायण इति स्मृतः । चेतनाचेतन सर्वं विष्णोर्यद्व्यतिरिच्यते ॥  
नारं तदयनं चेदं यस्य नारायणस्तु सः” ॥

इति अतः सर्वस्यायनत्वादपि नारायणस्त्वमेवेत्यर्थः ॥ १४ ॥

### श्रीमज्जीवगोस्वामिकृतः क्रमसन्दर्भः

जगत्त्रयेति । पुनः संभ्रमेण ताभ्यां वैशिष्ट्यं वदन्नपि तत्पुत्रत्वमेव स्थापयति ॥ १३ ॥ नारायणस्त्वम् । यद्वा, अधीश-प्रथमपुरुषस्याप्युपरि वर्त्तमानो नारायणस्त्वं नराणां द्वितीय-तृतीय-पुरुषभेदानां समूहो नारं तत्समष्टिरूपः प्रथमपुरुष एव तस्यायनं प्रवृत्तिर्यस्मात् स अतः सर्वदेहिनामात्मा यस्तृतीयपुरुषो यश्चाखिललोकसाक्षी द्वितीयपुरुषो यश्च नरभूजलायनात् तृतीयपुरुषो नारायणः सन्नसि किन्तु स स तवाङ्गं त्वं पुनरङ्गीत्यर्थः ॥ १४ ॥

### श्रीमज्जीवगोस्वामिकृतः बृहत्क्रमसन्दर्भः

ननु सर्वस्य कुक्षिगतत्वेन यथाहं माता, तथा तवापि; ततो यदा सर्वस्यैवापराधः क्षम्यते, तदा तवापि क्षन्तव्य इति चेत् सर्वेषां तव कुक्षिगतत्वं परम्परया, मम तु साक्षादेवेति विशेषं दर्शयन्नाह—‘जगत्त्रयान्तः’ इत्यादि । जगत्त्रयान्ते महाप्रलये य उदधिसंप्लवस्तस्योदके नारायणस्योदरनाभिनालाद् विनिर्गतोऽस्मि, जातोऽस्मि । ननु त्वमज एव, कथं जातोऽस्मीत्युच्यते ? नैवमित्याह—अजस्त्विति वाक्, वै प्रसिद्धम्, न न नृषा ? अपि तु मृषैव । अजस्त्वमेव नाहम्; नु भो ईश्वर ! त्वद्विनिर्गतोऽस्मि, त्वत्त एव जातोऽस्मि, नाजः; अतः सर्वजीवसाम्यं ममेति वाक्यार्थः ॥ १३ ॥ ननु भो ब्रह्मन् ! तथापि नारायणादेव जातोऽसि, कुतो मत्त इत्युच्यते ? सत्यम्, त्वञ्च नारायणः, यस्मादहमभूवम्, स तवाद्यावतारश्च । नारायण इत्यभिन्नत्वात्त्वदुत्पन्न एवेति श्रीकृष्णस्यैव मूर्तिविशेषो नारायण एव यतस्त्वं सर्वदेहिनामात्मासि, अखिललोकसाक्षी चासि । ननु तर्हि यस्य नाभिनालात्त्वमुत्पन्नोऽसि.



स तावत् ववेत्याशङ्क्याह—नारायणोऽङ्गमित्यादि । स नारायणः खलु तवाङ्गं मूर्तिराद्यावतारत्वात् । ननुभूयोरेव नारायणत्वे कथं त्वज्जनकस्य मदङ्गत्वमित्याह—नर-भू-जलायनात् । नारायणशब्दस्य व्युत्पत्तिद्वयम्—नरभून्रोत्पत्तिः, जलञ्च; तदयनात् तत्स्थानात् । एकस्त्वं नरोत्पत्त्ययनान्नारायणः, नरशब्दोऽत्र जीवपरः; अन्यस्तवाङ्गं जलायनात् ‘आपो नारा इति प्रोक्ताः’ तेन सर्वे जीवा नारं तदयनात्त्वं नारायणः जलशायित्वात्तवाङ्गं नागायण इत्येष विशेषः । ननु जलशायित्वं तस्य मायिकं नेत्याह—तच्चापि सत्यम्, तज्जलशायित्वं तस्य च सत्यम्, सत्यलीलात्वात्तवैव; न तव माययैव; अतः पूर्वोक्तं त्वदुद्भवत्वं मम सिद्धमेव ॥१४॥

### श्रीनाथचक्रवर्तिपादविरचिता चैतन्यमतमञ्जूषा

ननु सर्वस्य कुक्षिगतत्वेनैव यथाहं सर्वस्य माता, तथा तवापि, ततो यदा सर्वस्यापराधः क्षम्यते, तदा तवापि क्षन्तव्य इत्याह—जगत्त्रयेत्यादि । अहं त्वत्त एव ज्ञातः सर्वेषामिव नान्यः पिता मेऽस्ति, अतः सर्वजीवसाम्यं कुतो ममेति । अन्यच्च—काचिन्माता कश्चित् पिता, त्वन्तु मे पिता च माता च, अतः क्षन्तव्य एवायमपराधः ॥ १३ ॥ ननु ब्रह्मन् ! यस्य नाभेरुद्भूतोऽसि, स तु नारायण एव, नाहं ते पितेत्याह—नारायणस्त्वमित्यादि । ननु भो ब्रह्मन् ! नारायणोऽपि नाहम्, त्वमपि तस्य नाभिनाले नाभूः, सर्वं तन्मायिकम्, अतो मत्पुत्रतापि ते मृषा इत्याशङ्क्याह—तच्चापि सत्यम् तत्सकलं सत्यमेव, नैव मायया कृतम्, भवल्लीलाया मायिकत्वाभावात् । अतस्त्वदङ्गमेव नारायणस्तदुद्भवत्वादहमपि ते पुत्रः, अतः पुत्रस्य ममापराधः क्षन्तव्य एवेति निर्गलितोऽर्थः ॥ १४ ॥

### श्रीमद्विश्वनाथचक्रवर्तिकृता सारार्थदर्शनी

ननु, पुत्रो हि मातुः कुक्षेरुद्गच्छति न तु सदा कुक्षावेव तिष्ठतीति चेदत आह—जगत्त्रयस्यान्ते प्रलये य उदधीनां सम्प्लवः एकीभावस्तदुदके अजस्त्विति अन्यो निर्गतोऽस्तु न वाऽस्त्वित्यर्थः । नु भोस्तदपि त्वत्तोऽहं न विनिर्गतः अपि तु निर्गत एवेत्यर्थः ॥ १३ ॥ तर्हि त्वं नारायणस्य पुत्रः स्यास्तेन मम किं तत्राह, नारायणस्त्वं नहीति काक्वा नारायणो भवस्वेवेत्यर्थः । हे अधीश ! ईशानामप्यधिपते ! “विष्टभ्याऽहमिदं कृत्स्नमेकांशेन स्थितो जगत्” इति त्वदुक्तेः सर्वदेहिनामात्माऽसि आत्मत्वादेवाखिललोकसाक्षी च स च नारायणो जीवमात्रान्तर्यामिन्त्वादात्मा साक्षी चेत्यतस्त्वदेकांश एव सोऽवगम्यते इति त्वमेव स इत्यर्थः । ननु, ब्रह्मन्तर्हं कृष्णवर्णत्वात् कृष्णनामा वृन्दावनस्थः स तु नारशब्दोक्तजलस्थत्वान्नारायणनामेत्यतः कथमहमेव स इति तत्राह—नरभूजलायनात्—

“आपो नारा इति प्रोक्ता आपो वै नरसूनवः । अयनं तस्य ताः पूर्वं तेन नारायणः स्मृतः” ॥ इति

निरुक्तेनरोद्भूतजलवर्तित्वात् यो नारायणः स तवाङ्गं त्वदंशत्वादिति भावः । अतस्तत्कुक्षिगतोऽप्यहं त्वत्कुक्षिगत एव । किञ्च, स्वेच्छामयस्य न तु भूतमयस्येत्युक्त्या तव बालवपुर्वासुदेवपुत्रं सच्चिदानन्दमयत्वेनैव वर्णितं तथा तच्चाप्यङ्गं नारायणाख्यं सत्यं सर्वकालदेववर्तिशुद्धसत्त्वात्मकमेव न तु वैराजस्वरूपमिव मायया मायिकमित्यर्थः । चकारादन्यदपि मत्स्य-कूर्माद्यङ्गं सत्यम् ॥ १४ ॥

### श्रीमच्छुकदेवकृतः सिद्धान्तप्रदीपः

सामान्यतः सर्वं त्वत्कुक्षिस्थमित्युक्तमहं तु विशेषतस्त्वत्पुत्र एव “नारायणाद् ब्रह्मा जायते” इत्यादिश्रुतिप्रामाण्यादित्याह—जगदित्यादिना । जगत्त्रयस्यान्ते प्रलये यः उदधीनां सम्प्लवः संश्लेषस्तस्मिन्नुदे उदके नारायणस्योद्भवाभिनालादजो ब्रह्मा विनिर्गत इति या वाक् सा मृषा न भवति किन्त्वमृषैव वै निश्चितं तथापि तु हे ईश्वर ! त्वन्न विनिर्गतांस्मि किम् ? त्वत्तो नोत्पन्नोऽस्मि किम् ? अपि तूत्पन्न एवाऽस्मीत्यर्थः ॥ १३ ॥ ननु, नारायणपुत्रो भवतु भवान् तत्र मम किमायातमित्यत आह—नारायणस्त्वमिति । हे अधीश ! नरसमूहशास्तः ! नरसमूहो नारः अयनं प्रवेशस्थानं यस्य सः त्वं नारायणो न हि अपि तु त्वमेव नारायणः “अन्तः प्रविष्टः शास्ता जनानाम्” इति श्रुतेः । किञ्च, सर्वदेहिनामात्मासि नराः देहिनो जीवास्तेषां समूहो नारस्तस्यांशभूतस्य अयनमाश्रय आत्मा अंशी “ममैवांशो जीवलोके जीवभूतः सनातनः” इति निजवचनात् अतोऽपि नारायणोऽसि किञ्च अखिललोकसाक्षी अखिलान्साङ्गोपाङ्गान् लोकान्साक्षात्पश्यसि अतो नारमयसे जानासीति त्वमेव नारायणः यस्तु नरभूजलायनात् नयति स्वपादमूले स्वानन्यशरणमिति नरो भगवानेव ततो जाता नारा आपः तासु यदयनं तस्मात्प्रसिद्धो नारायणः स तु तवेवाङ्गं वपुर्भवति अतः सर्वथा परमनारायणस्त्वमेवासीति फलितोऽर्थः “नयतीति नरः प्रोक्तः परमात्मा सनातनः” इति—

“आपो नारा इति प्रोक्ता आपो वै नरसूनवः । अयनं तस्य ताः पूर्वं तेन नारायणः स्मृतः” ॥

इति च स्मृतेः । ननु, व्यापकस्य मम तेन रूपेणाल्पदेशस्थत्वं वञ्चनयैव भवत्वत्राह—तच्चेति । तच्च जलाश्रयत्वं त्वन्मूर्तेः सत्यमेव न तु माया काचिद्वञ्चनेत्यर्थः । सर्वगतस्यैव भगवतोऽल्पदेशस्थत्वमचिन्त्यशक्तिमत्त्वात्तच्च भाष्यकारेण श्रीश्रीनिवासाचार्येण प्रथमाध्याये सूहृदं स्थापितमतोऽत्रोपरम्यते ॥ १४ ॥



## श्रीबलदेवविद्याभूषणकृता वैष्णवानन्दिनी

ननु मातुः कुक्षेर्निर्गन्तः पुत्रो भवति त्वं कदा मत्कुक्षेः निर्गन्तस्तत्राह—जगत्त्रयस्यान्ते प्रलये य उदधीनां संप्लवः एकी-  
भावस्तदुदके नारायणस्योदरे नाभिस्तस्य नालादजो ब्रह्मा विनिर्गन्त इति वाक् वै निश्चये मृषा न भवति तथा सति हे ईश्वर  
त्वत्तः किमहं न विनिर्गन्तोऽपि तु निर्गन्त एवेत्यर्थः ॥ १३ ॥ ननु भव त्वं नारायणस्य पुत्रस्तेन मे नन्दसूनोः किमागतं तत्राह—  
नारायणस्त्वं न हीति काक्वा त्वं नारायणो भवस्येवेत्यर्थः । कुत इत्यत्राह सर्वदेहिनामात्मा व्यापको यदसि नारं जीवसमूहमयं  
व्याप्नोषीति तद्व्युत्पत्तिः । अखिलेति—अखिलान् लोकान् साक्षात् पश्यसीति नारं जीवसमूहं अयसे जानासीति तद्व्युत्पत्तिः ।  
ननु नारायणपदस्य व्युत्पत्तिरन्यथेति चेत्तत्राह नारायणोऽङ्गमिति । नरभूमंहदादितत्त्ववर्गस्तत्सहपाठाञ्जलञ्च तदुद्यममेव कारणाभ-  
स्तदयनात्तद्वर्त्तित्वात् यो नारायणः ख्यातः प्रथमपुरुषः सोऽपि तवाङ्गं त्वत्स्वांश एव एवमाह स्मृतिः—

नराज्जातानि तत्त्वानि नाराणीति विदुर्बुधाः । तस्य तान्ययनं पूर्वं तेन नारायणः स्मृतः ॥

आपो नारा इति प्रोक्ता आपो वै नरसूनवः । अयनं तस्य ताः पूर्वं तेन नारायणः स्मृतः ॥ इति ।

हे अधीश ईश्वरेश्वर स्वयं भगवन् ! तथा च महदादितत्त्वान्तस्थः कारणोदशय एव गर्भोद्देशयानो मत्पिता तस्य च  
त्वदंशं शत्वात्त्वत्सन्तानोऽहमस्मीति क्षन्तव्यं मदाग इति भावः । तच्च नारायणाख्यं त्वदङ्गं सत्यं पारमार्थिकं सर्वदेशकालवृत्ति-  
चिद्वधनमेव न तु मायया वैराजस्वरूपमिव मायिकं नेत्यर्थः । अपिरत्र सम्भावनायां इदमेव सम्भावितमित्यर्थः ॥ १४ ॥

## श्रीसुबोधिनी

विशेषप्रकारेण स्वस्य पुत्रत्वं भगवतः पितृत्वं चाह जगत्त्रयेति, जगत्त्रयस्यान्ते प्रलये य उदधिसम्प्लव उदधीनां  
संश्लेषस्तस्मिन् प्रलयोदके नारायणस्योदरनाभिनालात् कमलादजो विनिर्गन्त इति वाङ् न मृषा, उपाख्यानानामपि सत्यार्थ-  
प्रतिपादकत्वात्, अत एव हे ईश्वर किं त्वत्तोह न निर्गन्तः ? अपि तु निर्गन्त एवास्मि ॥ १३ ॥ ननु नाहं नारायण इति चेत् तत्राह  
नारायणस्त्वमिति, त्वं किं नारायणो न ? हि यतो नारायणत्वसाधका हेतवः सन्ति, तानाह सर्वदेहिनामात्मेति, नारं जीवसमूह-  
स्तदयनं यस्येति, आत्मा हि सर्वभूतेषु तिष्ठति, “अहमात्मा गुडाकेश सर्वभूताशयस्थित” इति वाक्यात्, किञ्च नारमयते प्रेरयतीति  
नारायणः, अस्मिन्नपि पक्षेधोश्वरत्वाद् भवान् नारायणो “नराज् जातानि तत्त्वानि नाराणीति विदुर्बुधास्तेषामधीश्वरः साक्षात्  
नारायण इति स्मृत” इति वाक्यात्, नारं जीवसमूहमयते जानातीति चेत् तथापि भवान् नारायणो यतोऽखिललोकसाक्षी, ननु नैवं  
नारायणशब्दो व्युत्पन्नः किं “त्वापो नारा इति प्रोक्ता आपो वै नरसूनवः अयनं तस्य ताः पूर्वं तेन नारायणः स्मृत” इति वाक्यात्  
नरोत्पन्नजलायनान् नारायण इति चेत् तत्राह नारायणोऽङ्गमिति, नरभूजलायनाद् यो नारायणः स तवाङ्गं पुरुषत्वात् “पुरुषो  
ह वै नारायणो कामयन्” ति श्रुतेः, “विष्णोस्तु त्रीणि रूपाणि पुरुषाख्यान्यथो विदुः प्रथमं महतः स्रष्टुं द्वितीयं खण्डसंस्थितं तृतीयं  
सर्वभूतस्थं तानि ज्ञात्वा विमुच्यत” इति वाक्यात् नारायणस्तवाङ्गमवतारः, किञ्च नारायणशब्दो वस्तुतस्तथा न व्युत्पन्न एव, यतो  
जलवासस्य प्रदर्शनमात्रपरत्वात् न ह्यवस्तुना शब्दो व्युत्पद्यते, अन्यथा रजतदाने शुक्तिकामपि दद्यात्, अतो जलस्थितेः प्रदर्शनमात्र-  
परत्वात् तेन न नारायणयोगार्थः सिध्यति, तदाह तच्चापि सत्यं नेति, जलाधिकरणत्वं न सत्यं किन्तु तव मायैव ॥ १४ ॥

## गोस्वामिश्रीगिरिधरलालकृता बालप्रबोधिनी

किञ्च ‘विशेषतोऽपि मम जन्म त्वत्त एव प्रसिद्धम्’ इत्याह—जगत्त्रयेति । जगत्त्रयस्यान्ते प्रलये य उदधीनां सम्प्लवः  
संश्लेषः, तस्मिन्नुदे उदके गयानस्य नारायणस्य या नाभिस्ततो जातं यन्नालं कमलम्, तस्मादजो ब्रह्मा विनिर्गन्त इति वाक् सा  
तु तावन्मृषा नैव भवति । ‘वै’ इत्यवधारणे । तथाहि—हे ईश्वर ! त्वमेव वद, किं त्वत्तोऽहं न विनिर्गन्तोऽस्मि न उत्पन्नोऽस्मि ?  
त्वत्त एवोत्पन्नोऽस्मीत्यर्थः ॥ १३ ॥ ‘एवं चेत्तर्हि नारायणस्य पुत्रस्त्वं मम किमायातम् ?’ इत्याशङ्क्याह—नारायणस्त्वमिति । अत्र  
काकुः । त्वं किं नारायणो नहि ? अपि तु ‘त्वमेव नारायण’ इत्यर्थः । ‘कुतोऽहमेव नारायणः ?’ इत्यपेक्षायां चतुर्भिर्हेतुभिर्नारायणत्वं  
साधयति—सर्वदेहिनामात्माऽसीति । ‘नारं जीवसमूहोऽयनमाश्रयो यस्य’ इति व्युत्पत्तेस्त्वमेव सर्वजीवानामात्मत्वान्नारायण  
इत्यर्थः । “नराज्जातानि तत्त्वानि नाराणीति विदुर्बुधाः तेषामधीश्वरः साक्षान्नारायण इति स्मृतः” इति स्मृतेः ॥ ‘नाराणि चतुर्वि-  
शतितत्त्वानि अयति प्रेरयति’ इति व्युत्पत्त्यापि ‘त्वमेव नारायण’ इति सूचयन् सम्बोधयति—अधीश हे प्रवर्तक इति, विसर्गात्-  
पाठो वा ॥ ‘नारं जीवसमूहं जानाति साक्षात् पश्यति’ इति व्युत्पत्त्याऽपि ‘त्वमेव नारायण’ इत्याशयेनाह—अखिललोकसाक्षीति ॥  
ननु ‘यद्यप्येवं नारायणपदव्युत्पत्तावहमपि नारायणस्तथापि तव जनकस्य नारायणस्य ‘आपो नारा इति प्रोक्ता आपो वै नर-  
सूनवः ॥ तस्य ता अयनं पूर्वं तेन नारायणः स्मृतः’ इति स्मृतेर्भिन्नव्युत्पत्तिकत्वेन मत्तो भिन्नत्वात्” इत्यत आह—नारायणोऽङ्गमिति ।  
नरः परमात्मा, तस्मात् भूतं यज्जलं तदयनाद्यं प्रसिद्धो नारायणः सोऽपि तवैवाङ्गं मूर्तिः, न त्वत्तो भिन्न इत्यर्थः ॥ एवं जलाधि-  
ष्ठानत्वोक्त्या परिच्छिन्नत्वमायाति, तथाच ‘यच्च किञ्चिज्जगत् सर्वं दृश्यते श्रूयतेऽपि वा ॥ अन्तर्बहिश्च तत् सर्वं व्याप्य नारायणः’



स्थितः' इति मन्त्रवर्णाद्विरोधमाशङ्क्य निराकरोति—तच्चापि सत्यं नेति । तथा परिच्छिन्नत्वमपि सत्यं यथार्थं न भवति, किन्तु तव माया लीलैव । सृष्ट्यादिलीलार्थमेव तथा स्वरूपं प्रदर्शितम्, वस्तुतो व्यापक एवेत्यर्थः ॥ १४ ॥

### अन्वितार्थप्रकाशिका

जगत्त्रयेति ॥ जगत्त्रयस्यान्ते प्रलये य उदधीनां संप्लवः संश्लेषः तस्मिन्नुदके उदके शयानस्य नारायणस्य उदरे या नाभिस्ततो जातं यन्नालं कमलं “नलिने तु नलं मतम्” इति विश्वः । स्वार्थेऽण् । तस्मादजो ब्रह्मा विनिर्गतः इति वाक् सा तु तावन्मृषा नैवं भवति । वै इत्यवधारणे । तथापि तु हे ईश्वर ? त्वमेव वद किं त्वत् त्वत्तोऽहं न विनिर्गतः नोत्पन्नोऽस्मि अपि तु त्वत्त एवोत्पन्नोऽस्मीत्यर्थः ॥ १३ ॥ यस्मादहं जातः स नारायणस्त्वमेवेति नानाव्युत्पत्तिभिराह—नारायण इति ॥ त्वं किं नारायणो न हि अपि तु त्वमेव नारायण इत्यर्थः । यतः सर्वदेहिनामात्माऽसि नारं जीवसमूहोऽयं यस्येति व्युत्पत्त्या त्वमेव नारायणः अधीशः प्रवर्तकः ततश्च नारस्यायनं प्रवृत्तिर्यस्मात्तथेति त्वमेव नारायणः । क्वचिदधीशेति संवृद्धिपाठः । तथा अखिललोकसाक्षी च त्वमसि अतः नारं जीवसमूहमयते जानातीति व्युत्पत्त्या त्वमेव नारायणः । नरः परमात्मा तस्माद्भवन्तीति नरभुवः पदार्थाः नरभूजलं च तदयनाद्यः प्रसिद्धो नारायणः सोऽपि तवैवाङ्गं मूर्तिर्न त्वद्विन्नः “नराज्जातानि तत्त्वानि नाराणीति विदुर्बुधाः ॥ तस्य तान्ययनं पूर्वं तेन नारायणः स्मृतः ॥ आपो नारा इति प्राक्ता आपो वै नरसूनवः ॥ अयनं तस्य ताः पूर्वं तेन नारायणः स्मृतः ॥” इति जलाश्रयत्वेन प्राप्तं परिच्छेदं निरस्यति । तच्चापि जलाश्रयत्वेन परिच्छिन्नत्वमपि सत्यं न भवति किन्तु तव मायैव लीलार्थमेव तद्रूपं वस्तुतो व्यापकमेव ॥ १४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

सर्वदेहिनां चेतनवृन्दानां आत्मा अंतर्यामितया कर्मफलप्रकाशकः परमात्मा अधीशो नियंता यद्गुणाद्वाति वातो यमित्युक्ते अखिलानां लोकानां साक्षी साक्षात् द्रष्टा त्वं पुरुषोत्तमोसि अतो भवानेव नारायणः अहं वैराजनारायणा नास्मीत्युच्यते चेत्तर्हि तत्र वदामि नरभूः नराज्जातं यज्जलं तत्रायनान्निवासान्नारायण इति नामा यः प्रसिद्धो वैराजः स तवांगं चराचरधारणाय त्वदवतारोस्ति अतः स एव त्वमसीति यच्छ्रुतिस्मृतिवचनं च तदपि सत्यं माया नास्ति जग्रे पौष्टं रूपं भगवान् महादिभिरित्युक्ते नारायणशब्दनिवृत्तिश्च स्मर्यते आपो नारा इति प्रोक्ता आपो वै नरसूनवः अयनं तस्य ताः पूर्वं तेन नारायणः स्मृत इति ॥ १३ ॥ वैराजपुरुषोत्तमयोरभेदत्वं वर्णयन्नाह तच्चेदिति हे भगवन् अमितसामर्थ्यं जगत् जगदाधारभूतं सत् स्थूलं तत्तव वपुःनारायणरूपमंगं जलस्थं चेत्तर्हि पद्मनालवर्त्मना अंतः प्रविश्य वर्षशतं मृगयतापि मया तदेव तत्रैव किं कस्मान्न दृष्टं तदनंतरं हृदि हृदयावकाशेऽपि पुनर्मृगयता मया किं नो व्यदर्शि कस्मान्न दृष्टं तदेव तपःकरणानंतरकाले सपद्येव गैकुंठस्थतव स्वरूपं सुदृष्टं अतस्तव स्वरूपं ममोत्पत्तिकारणं किं नास्ति अस्त्येव अयं भावः येन मज्जन्मकारणेन तप उपदेशः कृतस्तेनैव मह्यं दर्शनं दत्तमधुना स एव मया दृष्टः अतस्त्वत्त एवाहमुत्पन्नोऽस्मीति ॥ १४ ॥

### भगवत्प्रसादाचार्यविरचिता भक्तमनोरञ्जनी

किं च विशेषतस्त्वत्त एव मम जन्म प्रसिद्धमस्तीत्याह ॥ जगत्त्रयेति ॥ जगतां त्रयं तस्यान्तः प्रलयस्तस्मिन् य उदधीनां संप्लवः संश्लेषस्तस्मिन् यदुदमुदकं तस्मिन्, वर्त्तमानस्येति शेषः । नारायणस्य, उदरे यो नाभिस्तस्य नालस्तस्मात्, अजः ब्रह्मा, विनिर्गतः, इति वाक् तु शास्त्रलोकवाणी त्वित्यर्थः । मृषा न वै । मिथ्याभूता नैव भवतीत्यर्थः । एवं सति हे ईश्वर, अहं त्वत् त्वत्तः, न विनिर्गतः अस्मि, किं तु अहं त्वत्त एव उत्पन्नोऽस्मीत्यर्थः ॥ १३ ॥ तद्वस्तु भवान्नारायणसुतस्तथापि मम किमायातमित्याशङ्क्य नारं जीवसमूहोऽयं नारायणो यस्येति नारायणः, नारस्य जीवसमूहस्यायनं प्रवृत्तिर्यस्मादिति नारायणः, नारं जीवसमूहमयसे जानातीति नारायण एवं प्रकारत्रयेण नारायणशब्दस्य त्वय्येव प्रवृत्तिसत्त्वात्त्वमेव नारायण इति दर्शयति ॥ नारायण इति ॥ त्वं, सर्वदेहिनां आत्मा, न हि असि, अपि तु त्वमेव भवसीति हेतोः त्वमेव नारायणः, एवं काक्वा प्रथमपक्षमाश्रित्य नारायणत्वं समर्थितम् । किं च त्वं सर्वदेहिनां अधीशः प्रवृत्तिहेतुः, न असि । भवस्येवेत्यर्थः । अतः त्वमेव नारायणः, एवं काक्वा द्वितीयं पक्षमाश्रित्य नारायणत्वं समर्थितम् । त्वं अखिललोकसाक्षी, न असि, भवस्येव । अतः, त्वमेव नारायणः । एवं काक्वा तृतीयं पक्षमाश्रित्य नारायणत्वं समर्थितम् । नन्वेवं नारायणपदव्युत्पत्तौ भवेदेव तत्त्वन्यथा प्रसिद्धं, तद्यथा ‘नराज्जातानि तत्त्वानि नाराणीति विदुर्बुधाः । तस्य तान्ययनं पूर्वं तेन नारायणः स्मृतः’ इति । ‘आपो नारा इति प्रोक्ता आपो वै नरसूनवः । अयनं तस्य ताः पूर्वं तेन नारायणः स्मृतः’ इति स्मृतिद्वयेक्षया नरादुद्भूता येषांस्तथा नराज्जातं यज्जलं तदयनाद्यो नारायणः प्रसिद्धः सोऽयं एव नाहमिति चेत् सोऽपि त्वमेवेत्याह । नरभूजलायनान्, यः नारायणः संप्रसिद्धः, सोऽपि तवैव, अङ्गं मूर्तिः । राहोः शिर इति तत्तवाङ्गमिति अभेदसंबन्धे षष्ठी । सोऽपि त्वमेवेत्यर्थः । एवं नराणामात्मत्वादधीशत्वादखिललोकसाक्षित्वाज्जलायनाच्च नारायण इति चतुर्धा नारायणशब्दव्युत्पत्तिर्दिशता, सांप्रतं तत्र विभोरपि तव यज्जलाश्रयत्वमुक्तं तदपि सत्यमेवेत्याह । तच्चापि सर्वव्यापकस्य तव



यज्जलाश्रयत्वं तदपि, सत्यमवाधितं एव, न माया शाम्बर्या मायया समं नेत्यर्थः । यद्वा । सत्यं नेति काकुः । किं तु सत्यमेवेत्यर्थः । सा च तव माया इच्छैवेत्यर्थः । अत्र सर्वत्र मायाशब्दस्य क्वचित् प्रकृतिरूपोऽर्थः, क्वचित् ज्ञानपरः, क्वचिद्विचित्रशक्तिपरः, क्वचिद्योगात्ममायापरः, क्वचिच्छाम्बर्यर्थपरोऽपि यथापयोगमुपादेयः । 'मायां तु प्रकृतिं विद्यात्' इत्यनेन प्रकृतिपरत्वं 'माया वयुनं ज्ञानं' इति निघण्टुपाठात् 'मायया सततं वेत्ति' इत्यभियुक्तप्रयोगाच्च ज्ञानपरत्वं, तत्र ज्ञानेच्छयोरेकार्थत्वं, 'योगमायां समादिशत्' 'कृते मायां विशालाक्षीम्' इत्यादौ विचित्रशक्तितापरः शाम्बरीरूपोऽर्थः प्रसिद्ध एव । एकस्यैव भगवतो विभुत्वजलाश्रयत्वयोर्निर्वोद्धत्वे 'अणोरणीयान्महतो महीयान्' 'द्रीहेर्वा यवाद्वा सर्षपाद्वा श्यामाकाद्वा तण्डुलाद्वा एष म आत्मान्तर्हृदयेऽणीयान्' 'ज्यायान् पृथिव्या ज्यायानन्तरिक्षाज्यायान् दिवो ज्यायानेभ्यो लोकेभ्यः' 'उभे अस्मिन् द्यावापृथिवी अन्तरेव समाहिते' 'उभावग्निश्च वायुश्च सूर्याचन्द्र-मसौ विद्युन्नक्षत्राणि यच्चास्येहास्ति यच्च नास्ति सर्वं तदस्मिन् समाहितं' इत्यादिकाः श्रुतयः प्रमाणभूताः ॥ १४ ॥

### श्रीहरिसूरिविरचितं श्रीभक्तिरसायनम्

जगदिति : १०.१४.१३.

हेतावपूर्णे जनिरप्यपूर्णा कार्यस्य सिद्धेति ममापि नालम् ।

हेतुस्तदासीदिति युक्तमेव त्वद्वीक्षणापूर्णदृग्स्मि जगतः ॥ २७ ॥

नारायण इति १०.१४.१४.

आजन्मोदयमास मय्यनुसृतो मायाप्रपञ्चस्त्वयं तत्कालं वत तत्र तत्र हि ममाप्यासीच्च मोहो महान् ।  
संहृत्यापि पुनः क्षणेन कृष्णादृष्ट्या प्रसादोन्मुखः तत्र त्वं भवसीति नूतनगिरा किं वाञ्छ संप्रार्थये ॥ २८ ॥  
जातो यद्यपि पुत्रपौत्रजनको विज्ञश्च मान्योऽखिलः, तत्तातस्तु तथापि गर्भंशिशुवत् पश्यत्यलं पाति च ।  
एतच्छ्रावणमासपूर्वमधुना त्वददृष्टिमागःसहां संवीक्ष्याम्बुजनाभ तावकसुतो जातस्तदर्थान्वयी ॥ २९ ॥

### कृष्णप्रिया

भगवन् ! ये तीनों लोक-जगत् के प्रलय अवसर में एकाकार बने हुए महासागरों के सलिल में सोये हुए श्रीनारायण के नाभि कमल से ब्रह्मा का जन्म हुआ यह श्रुति उक्ति कभी असत्य नहीं है । हे ईश, क्या मैं आपके उदर से निकला पुत्र नहीं ? क्या आप मेरी माँ नहीं ? नाथ, माँ, के नाते मुझे क्षमा न करेंगे ! ॥ १३ ॥ नाथ सर्व देहिओं के जीवों के आप आत्मा है इसलिये तो आप नारायण है । "नार" का अर्थ है जीवसमुदाय और "अयन" का अर्थ है आश्रय इस प्रकार नारायण शब्द बना (१) अब दूसरी बात कि आप सर्व के अधीश्वर है इसलिये भी नारायण हैं (२) अब तीसरी बात कि आप "अखिललोकसाक्षी" अखिल जीवों के दृष्टा हैं इसलिये भी आप नारायण है (३) अब चौथी बात कि नर से उत्पन्न होने वाले जल में आप निवास करते हैं इसलिये भी जल निवासी आप नारायण है (४) जल में निवास करने वाले नारायण आपका ही अंश अवतार है । यह अंश रूप से दर्शन होता यह भी सत्य नहीं केवल आपकी माया है ॥ १४ ॥

तच्चेजलस्थं तव सज्जगद्वपुः किं मे न दृष्टं भगवंस्तदैव ।

किं वा सुदृष्टं हृदि मे तदैव किं नो सपद्येव पुनर्व्यदर्शि ॥ १५ ॥

अत्रैव मायाधर्मनावतारे ह्यस्य प्रपञ्चस्य बहिः स्फुटस्य ।

कृत्स्नस्य चान्तर्जठरे जनन्या मायात्वमेव प्रकटीकृतं ते ॥ १६ ॥

### कर्मक्षमा

अन्वयः—जलस्थं जगत् तव वपुः सत् चेत् हे भगवन् ! तदैव तत् मे किं न दृष्टं ! किं वा । मे हृदि तदैव सुदृष्टं ! सपदि एव पुनः किं नो व्यदर्शि ॥ १५ ॥ अथ हे मायाधमन ! अत्र एव अवतारे बहिः स्फुटस्य अस्य कृत्स्नस्य प्रपञ्चस्य ते जठरे अन्तः मायात्वं एव प्रकटीकृतम् ॥ १६ ॥

### श्रीधरस्वामिविरचिता भावार्थदीपिका

अपरिच्छेदमेवोपपादयति । तच्चेदिति । जगदाश्रयभूतं तव तद्वपुर्जलस्थमित्येवं यदि सत्सत्यं स्यात्तर्हि तदैव कमलाल-मार्गेणांतः प्रविश्य संवत्सरशतं विचिन्वताऽपि मया हे भगवन्नचिन्त्यैश्वर्यं तत्र किमिति न दृष्टम् । न च बाह्यदृश्यं सद्वपुः किन्त्वन्तः

१. दमना-वीर. ।



करणदृश्यमेवेति चेत्तदा हृद्यपि किमिति नो व्यदर्शितं न दृष्टम् । तदैव तपःकरणानंतरं सपद्येव सुदृष्टमतो मायैव । अतस्त्वन्मतेर्देश-  
विशेषपरिच्छेदः सत्यो न भवतीत्यर्थः ॥ १५ ॥ अपि च यदि जलादिप्रपञ्चः सत्यः स्यात्तर्हि तेन तव परिच्छेदो भवेत् स तु  
मायाविलसित इति त्वयैव दर्शितमित्याह श्लोकत्रयेण । हे मायाधमन मायोपशमन । अत्रैवावतारे बहिः स्फुटस्यापि आत्मनो  
जठरमध्ये जनन्याः प्रदर्शनेन ॥ १६ ॥

### श्रीवंशीधरकृतो भावार्थदीपिकाप्रकाशः

तदैव प्रलयोत्तरकाले एव । तत्र जले । चक्षुर्विषयं तन्नेत्याह—किन्त्विति । तदा तदात्वेऽन्तःकरणदृश्यत्वे इति यावत् ।  
पुनस्तदैवेति व्याख्यातमेवात्र । यतः कादाचित्कोऽनो हेतोर्मायैव 'भावाभावविषयिणी माया' इति लक्षणात् सत्यं नेत्यर्थः । यतो  
मायाऽनो हेतोः । इत्यर्थ इति—न हि सिकतातोयस्य शीतत्वादि ज्ञातुं शक्यमसत्यत्वादेवमत्रापि वपुषो मायात्वे तत्परिच्छेदस्य  
सुतरां मायात्वमिति भावः ॥ १५ ॥ इहैव विमर्शेन तमेवार्थमाह—अपि चेति । तेन प्रपञ्चेन । स तु प्रपञ्चस्तु । विलसितः  
प्रकाशितः ॥ १६ ॥

### श्रीमज्जीवगोस्वामिकृता वंणवतोषिणी

सम्भावनामेव दर्शयति—तच्चेदिति । तत्तत् सत् पारमार्थिकसत्यमेव वपुर्जलस्थं चेत्तत् एव जगदिति जगदात्मकं चेत्  
तत्तदा किं मया समष्टिजीवतया सर्वजगदात्मकेनापि न दृष्टं तथा किं वा हृदि तृतीयोक्तानुसारेणैव दृढसमाधियोगविरूढबोधेन  
मया सु सुष्ठु "नातः परं परम ! यद्भवतः स्वरूपम्" इत्यादि तत्रत्यमदुक्तानुसारतः सच्चिदानन्दधनत्वेन दृष्टं वाशब्दस्यान्वयात्  
पुनश्च किम्वा बहिर्वृत्तौ सत्यां नो व्यदर्शयति ॥ १५ ॥ ननु, पूर्वोक्त्या जगतस्तदन्तरपि स्थितत्वात्तद्वत्पारमार्थिकसत्यत्वं कथं न  
स्यात् तत्राह—अत्रैवेति । पूर्वोक्ते मायाधिष्ठातरि नारायणदेहे समाधिमात्रानुभूते मया पूर्वं तदसत्यत्वमनुभूतं बहिर्दृष्ट्यनुभूते  
जगति नेत्यास्ताम् अत्रैव मायाधमनार्थमवतारे स्वयं भगवत्तया प्रकाशे हि निश्चितमस्य कृत्स्नस्य प्रपञ्चस्य जगतस्त्वत्तो बहिः-  
स्फुटस्य दृश्यमानस्य तथा तव जठरेऽपि स्फुटस्य दृश्यमानस्य सर्वमनुभूतवत्या ते तव जनन्यापि कर्त्र्या मायात्वं मायिकत्वमेव  
प्रकटीकृतं व्यञ्जितम् अहं ममासावित्यादी तथाऽपि "यन्माययेत्यं कुमतिः स मे गतिः" इत्यनेन यद्यप्यहं ममासावित्यादि तथाऽपि  
यन्माययेत्यं स्वसुतान्तर्जगद्दर्शनरूपा कुमतिर्मम जाता स एव मम गतिरित्यर्थ एव हि तत्तत्सम्बद्धः । अतस्तदपि तवाङ्गं न  
जलाद्याश्रयं नापि जगदिति निश्चितं तत्र त्वमेवं दृष्टान्त इति व्याजेन पुनः श्रीकृष्णविग्रहमेव परमतत्त्वरूपत्वेन साधयति—अत्रैवेति  
त्रिभिः । सायाधमनावतार ! इति तत्सम्बन्धमात्रं न सोढुम् अवादीनामपि तत्सम्बन्धाभावरूपदृष्टेरिति भावः । तच्च युक्तं स्वयं  
भगवत्त्वेन परात् परत्वात् तथा चेकादशे "नारायणे तुरीयाख्ये भगवच्छब्दशब्दिते" इत्यत्र व्याख्यातं तैरेव "विराड् हिरण्यगर्भश्च  
कारणं चेत्युपाधयः । ईशस्य यत्त्रिभिर्हीनं तुरीयं तत्पदं विदुः" इति अस्य बहिःस्फुटस्य प्रपञ्चस्य निजान्तर्जठरे जनन्यास्तां प्रति  
दर्शनेनेत्यर्थः । मायात्वं पूर्वोक्तं यत्तदीयजलादिप्रपञ्चाश्रयत्वस्य मायिकत्वं तदेव व्यक्तीकृतम् । यद्वा, विशेषेण तात्पर्यं जगदिदं  
बहिरेव स्फुटं नान्तरित्यस्यार्थस्येति "अथोऽमुष्यैव ममाभक्तस्य यः कश्चनोत्पत्तिक आत्मयोग" इति तथैव स्वाभाविकाचिन्त्य-  
शक्तिमयपरिच्छेदा परिच्छेदनिर्णयात् देवमायात्वस्य परिहारत्वाच्च श्रीशुकेन "न चान्तर्न बहिर्यस्य" इत्यादिना तादृशत्वनिर्णयात्  
जगतः स्वाभाविकमेव त्वदाश्रयकत्वं न सम्भवति इति भावः ॥ १६ ॥

### श्रीमज्जीवगोस्वामिकृता बृहद्वंणवतोषिणी

सत्यत्वमेवोपपादयति—तदिति । प्राकृत-जलस्थमहो बहिर्दृष्ट्यापि नैव दृष्टमित्याह—किं वेति । सुशब्देन 'तप तप'  
इत्याज्ञाश्रवणरूपमात्रदर्शनम्, तदैवेत्यनेन च महाप्रयासतश्चिरकाकेनैव दृष्टमिति सूच्यते । न च प्रयाससाध्यमपीत्याह—किं नो  
इति, हृद्यपि किमिति न दृष्टम्, पुनरिति श्रीब्रह्मणे वरं दत्त्वा ध्याने वा सुकृदात्मानं दर्शयित्वा श्रीभगवत्यन्तर्हिते सति तद्विर-  
हाकुलो ब्रह्मा पूर्ववत्तद्दर्शनार्थं पुनरपि तपश्चक्रे, तथापि हृदि न ददर्शयति सूचयति—सपद्येवेति, कालान्तरे स्वत एव हृदि दृष्टमिति  
बोधयति, यद्वा, न च तत्र तन्नास्तीति वक्तव्यम्, पश्चात्तत्कृपया तत्रैव दृष्टत्वादित्याह—किमिति । पुनः पश्चाद्दिशेण तत्तत्सौन्दर्य-  
परिच्छेदपरिवारसाहित्यादिनाऽदर्शितं नो किम् ? अपि तु दृष्टमेव । एवं श्रीभगवद्वपुष इव तत्क्रीडापरिच्छेदजलादेरपि स्वप्रकाश-  
त्वमभिप्रेतम् । यद्यपि जलाद्याधेरसत्यत्वेऽपि सदा तत्सम्बन्धाभावेऽपि सदा सत्यं नारायणत्वं सुसिद्ध्येदेव, तथापि तत्लोलाया  
नित्यत्वादिना तत्परिकरादेरपि सत्यताद्यपेक्षया तथा व्याख्यायते ॥ १५ ॥ ननु, तर्हि तज्जलादि-सत्यत्ववज्जलादिमयस्यास्य  
प्रपञ्चस्यापि सत्यता घटेत्, तथा सति च सच्छास्त्रेण सद्नुभवेन च विरुद्धयते ? सत्यम्, प्रपञ्चोऽयं मायिक एवेत्याह—अत्रैवेति  
द्वाभ्याम् । माया-धमनो योज्वतारस्तस्मिन्निर्णेतदवतारसम्बन्धिनां सर्वेषामप्यमायिकत्वम्, तथैतदवतारोपासकानामपि मायापग-  
मादिकमभिप्रेति । किञ्च, अप्यर्थे एवशब्दो माया-धमनावतारेऽपि, हि निश्चितम् । मायात्वं प्रकटीकृतमिति परम-मायिकत्वं  
सूचयति । ते जनन्या श्रीयशोदया प्रकटीकृतमिति परमात्मत्वेन तत्र प्रामाण्यञ्च । अप्यर्थे च कारः, कृत्स्नस्यापि, किं वोक्तसमुच्चये,



त्वदन्तर्जठरे वर्त्तमानस्य चेति दृष्टान्तः, सिद्धस्य साध्यान्तिके निर्देशात् । अयमर्थः — सत्यतया साक्षादनुभूतस्यापि तस्य क्षणान्तेऽदर्शनाद्यथा स्वाग्निकेन्द्रजालिकादिब्रह्माधिकत्वम्, तथा तादृशस्य बहिःस्फुटत्वेन वर्त्तमानस्यापि मायिकत्वमेव संगच्छेतेति तथा श्रीनन्दादिष्वभिव्यञ्जितमित्यर्थः । एतच्च स्तन्यपाने जृम्भया विश्वदर्शनावसर इति बोद्धव्यम् । यद्वा, श्रीब्रह्मणः सर्वज्ञत्वात् सम्प्रति श्रीभगवदनुग्रहविशेषाच्च तद्द्वारद्वयवृत्तज्ञानमेव वृत्तम्, ततश्च जनन्या तद्द्वारा तस्यां प्रदर्शनेन त्वया व्यक्तीकृतमित्यर्थः ॥ १६ ॥

### श्रीसुदर्शनसूरिकृतशुकपक्षीयम्

पूर्वप्रकृतस्वेच्छामयत्वमेव प्रकटीकरोति—द्वाभ्यां तच्चेज्जलस्थमिति । हे भगवन् ! तव सज्जगद्वपुः सत्यं जगदेव वपुर्न स एतादृशन्तत्तव स्वरूपं नारायणस्य तव स्वरूपं जलस्थमेव चेत्तदा मे मया किं न दृष्टं नालमार्गेण विचये कृतेऽपि अदर्शनं त्वदिच्छा विलसितं पुनः हृदि मे मम तदैव किं वा सुदृष्टं अनन्तरं सपद्येव अवतारादिना पुनः किञ्चो एव व्यदर्शि तदिदं सर्वं त्वदिच्छामन्तरेण कथं संभवेत् अनेन स्वरूपरूपयोर्विवेक उक्तः दुर्ज्ञेयत्वं स्वदयैकदृश्यत्वं चोक्तम् ॥ १५ ॥ किञ्च अत्रैवेति अवतारे प्रादुर्भावे हे मायाधमन ! दम्भस्य कपटस्य वा निवर्त्तक ! प्रपञ्चासत्त्वस्य वा निवर्त्तक ! सर्वपदार्थस्य तत्त्वात्यङ्गीकाराद् बहिःस्फुटस्य स्थूलावस्थस्यास्य प्रपञ्चस्य कृत्स्नस्य सूक्ष्मस्य च अन्तर्जठरे वर्त्तमानस्य त्वया यथा जनन्या यशोदाया मायात्वमेव स्वसङ्कल्पायत्तत्वमेव प्रकटीकृतं तथा तदानीं सृष्ट्यवसरे मयापि त्वया स्वरूपरूपादिप्रकाशनं ज्ञानोपदेशद्वारा एव कृतं न तु साक्षात्त्वेन अचिन्त्यत्वान्मनोवचसोरगोचरत्वात् च इदानीं तु साक्षादिति विशेषः । एवं च मम मोहोऽप्युचित एव मदीयकलविकल्पेण कल्पनं विविधकल्पनं च तेषु मम मोहाभावस्त्वयैवाक्तः “यथा पूर्वमकलयत्” इति श्रुतेः सृष्टावेव कर्तव्यायां मम मोहो न भवतीति वरो भवता दत्त इति ज्ञेयम् अन्यथा बहुविरोधः स्यात् । ननु भवल्लीलाविकल्पेष्विति रहस्यम् अनेनाध्यायत्रयस्य प्रक्षिप्तवादः प्रक्षिप्तः ॥ १६ ॥

### श्रीमद्वीरराघवाचार्यकृता भागवतचन्द्रचन्द्रिका

एवं चतुर्द्धा नारायणशब्दव्युत्पत्तिर्दिशिता नाराणामात्मत्वादधीशत्वाच्चाखिललोकसाक्षित्वाच्च जलायनत्वाच्च नारायण इति अस्त्वेवं न मय्येतानि प्रवृत्तिनिमित्तानि दृष्टानीति नाहं नारायण इत्यपेक्षायां तत्प्रवृत्तिनिमित्तचतुष्टयमपि तस्मिन्स्वानुभवेन दर्शयति, तच्चेदित्यादिना, सन्ति विद्यमानानि जगन्ति यस्मिन्स्तत्तव वपुः सृष्ट्यादौ जलस्थ चेत्त्वं नारायण एवेत्यर्थः । स जगदित्यनेन सर्वजगद्धारकत्वरूपतदात्मत्वमाद्यं प्रवृत्तिनिमित्तं तस्मिन्प्रदर्शितं जलस्थमित्यनेन तुरीये तवेत्यनेन तवापि कुक्षिस्थाखिलचिदचिदात्मकलोकस्य लक्ष्यमाणस्य सर्गोपयुक्तप्रवर्तकत्वं साक्षित्वं चेत्युभयं विवक्षितं तवाधीशस्याखिललोकासाक्षिणश्चेत्यर्थः । चेदिति यद्यर्थकमय्ययं यद्विशदश्च सम्भावनायां सा च क्रियासु योग्यताध्यवसायरूपा जलस्थ चेज्जलावस्थितिर्विषयकमदध्यवसायविषयं चेदित्यर्थः । तत्र स्वानुभवमेव काङ्क्षा विशदयति, हे भगवन् ! तदेव जलस्थमेव वपुः मे मया न दृष्टं किं दृष्टमेवेत्यर्थः । यज्जलस्थ तदेव मे हृदि नेत्यनुषङ्गः न सुदृष्टं किं सुदृष्टमेवेत्यर्थः । पुनः सपद्येव तदैव नो व्यदर्शि तिरोधातितं न किं त्वयेति शेषः । नो व्यदर्शीत्यनेन तत्र प्रत्यभिज्ञाप्रमाणत्वेनोपन्यस्ता ॥ १५ ॥ ननु, यज्जलस्थं यच्च भवता जले हृदि च दृष्टं यच्च तिरोभूतं तद्वपुर्निर्दिष्टमूर्तेर्जगत्कारणभूतस्यैव न तु ममाऽतो नाहं नारायण इत्यपेक्षायामेतदवतारदशायामपि तच्चतुष्टयं त्वन्मात्रापि दृष्टमेवेत्याह—अत्रैवेति । हे मायाधमन ! अस्मदादिकर्तृकमायां मोहनात्मिकां दमयति निरस्यतीति तथाभूतप्रपञ्चानां प्रकृतिस्मन्वर्तकेति वा बहिः स्फुटस्यास्य चिदचिदात्मकस्य प्रपञ्चस्यास्मिन्नेवावतारेऽन्तर्जठरे जनन्या प्रदर्शनेनेति शेषः । ते त्वया मायात्वं विचित्रशक्तित्वं प्रकटीकृतमेव “विपुलं जगदल्पीयसि मत्कुक्षौ जनन्या दृष्टम्” इत्येतद्वचस्त्वदीयमग्निना सिञ्चेदिति वदयोग्यार्थप्रतिपादनमितीयमाशङ्का मायात्वं प्रकटीकृतमित्यनेन व्युदस्ता विचित्रशक्तियुक्तत्वात्तद्दर्शयितुं प्रभुरेव त्वमिति भावः ॥ १६ ॥

### श्रीश्रीनिवाससूरिकृता तत्त्वदीपिका

तदेवोपपादयति तच्चेदिति हे भगवन् ! निरुपाधिकज्ञानादिषड्गुणसम्पन्न ! तथाचोक्तम्—

“ज्ञानशक्तिवर्लेश्वर्यधीर्यतेजांस्यशेषतः । भगवच्छब्दवाच्यानि विना हेयैर्गुणादिभिः” ॥ इति ।

तदेव जन्मकाल एव तत्सज्जगद्वपुः सज्जगच्छरीरकं जलस्थं तव वपुः किं मे न दृष्टमिति पुनः काकुः किन्तु अन्तःकरणमालिन्यात्साक्षादर्शनाभावेऽपि अनुमानेन दृष्टमेव तथा तृतीये स्वेनैवोक्तम्—

“क एष योऽसावहमव्यपृष्टे एतत्कुतो वाञ्छमनन्यदप्सु । अस्ति ह्यधस्तादिह किञ्चनैतदधिष्ठितं यत्र सतानुभाव्यम्” ॥ इति ।

पश्चात्तपसा शुद्धान्तःकरणे सति साक्षादपि दृष्टमित्याह—किं वा सुदृष्टमिति किम्वाशब्दो पक्षान्तरे पुनस्तदेव समाधिर्लपः करणानन्तरं भगवत्प्रसादात् शुद्धेन मनसा सुदृष्टं तद्रूपं हृदि सपद्येव किं मे न व्यदर्शि ? दृष्टमेवेति अतस्तव दिव्यविग्रहं मलिनं



सत्त्वानां दृष्टिगोचरं न भवति अप्राकृतत्वात्तस्य तथा च “श्रुतिः न मांसचक्षुरभिवीक्षते तं न सन्दृशेतिष्ठति रूपमस्य आदित्यवर्णं तमसः परस्तात्” इत्यादि अतस्तव विग्रहस्य परिच्छिन्नत्वापरिच्छिन्नत्वरूपं त्वत्सङ्कल्पायत्तमेवेति भावः । तथा च भगवद्वाक्य-मर्जुनं प्रति —

“इहैकस्थं जगत्कृत्स्नं पश्याद्य सचराचरम् । मम देहे गुडाकेश ! यच्चान्यद्द्रष्टुमिच्छसि ॥

न तु मां शक्यसे द्रष्टुमनेनैव स्वचक्षुषा । दिव्यं ददामि ते चक्षुः पश्य मे योगमैश्वरम्” ॥ इति ॥ १५ ॥

अथ ब्रह्माणः स्वस्य भगवत्प्रसादात् दिव्यं ज्ञानं जातमिति । जनन्यैर्दशितं विश्वरूपं करामलकवत् पश्यन् कथयति हे मायाधमन ! शरणागतमायाकार्यससारनिवर्त्तक ! तदुक्तं भगवता “मामेव ये प्रपद्यन्ते मायामेतां तरन्ति ते” इति अत्रैवावतारे बहिः स्फुटस्य प्रसिद्धस्य कृत्स्नस्याऽस्य प्रपञ्चस्य जठरे स्त्रोदरे जनन्याः प्रदर्शनेनेति शेषः । मायात्वं योगैश्वर्यमेव ते त्वया आदर्शितं प्रकटीकृतम् अतस्त्वमेव सर्वशरीरीत्यर्थः ॥ १६ ॥

### श्रीमज्जीवगोस्वामिकृतः क्रमसन्दर्भः

तच्चेज्जलस्थमित्याद्यष्टकम् ॥ १५-२२ ॥

### श्रीमज्जीवगोस्वामिकृतः बृहत्क्रमसन्दर्भः

जलस्थस्य नारायणरूपस्य सत्यत्वं पुनः प्रतिपादयन्नाह — तच्चेत्-जलस्थमित्यादि । तत् प्रसिद्धं जलस्थं नारायणाख्यं वपुः सत् सत्यम् । कीदृशम् ? चेतयति सर्वमिति चेत् । पुनः कीदृशम् ? सज्जगत् सन्ति जगन्ति यत्र तत्तथा, तर्हि तन्नारायणाख्यं माययैव न अपि तु सत्यमेवेत्यर्थः । ननु तस्य सत्यत्वे किं प्रमाणमित्याह—किं मे न दृष्टम्, मे मया किं न दृष्टम्, न ज्ञातम् ? अपि तु दृष्टं ज्ञातमेवेति मदनुभव एव प्रमाणम् । सत्यं चेद्भवता कथं न विलोकितम् ? तत्राह—हे भगवन् ! तदैव मे मया हृदि किं वा न सुदृष्टम् ? हृदये सुत्रिलोकितमेव । ननु भावनया किं न दृश्यते ? तेन तत्प्रामाण्यं नास्ति ? तत्राह—किं नो तदैव सपद्येव साक्षादेव पुनर्व्यदर्शि, अपि त्वदर्शि । अतोऽनुभवेन प्रत्यक्षेण च सिद्धमेव तत् सत्यत्वम् ॥ १५ ॥ ननु तस्य सज्जगत्त्वं त्वया कथमवगतम् ? तस्य तन्मायिकमेव ? मैवम् । ( भा. १।३।५ ) “यस्यांशांशेन सृज्यन्ते देवतिर्यङ्मनरादयः” इत्युक्तेस्तस्य सर्वबीजत्वादन्ते च सर्वाश्रयत्वात् स एव भुवनद्रुमः, त्वदुदरे यज्जगत्तदेव न माया त्वन्तु केवलघनानन्द इत्याह—अत्रैव मायाधमनेत्यादि । हे मायाधमन ! अत्रैवावतारे बहिः स्फुटस्य कृत्स्नस्य प्रपञ्चस्यान्तर्जठरे जठरस्यान्तर्जनन्यै मायात्वं दर्शितम्, बहिर्वर्तमानत्वेऽपि यदन्तर्वर्तित्वं प्रपञ्चस्य तन्मायैव, जनन्याः—चतुर्थ्यर्थे षष्ठी नारायणान्तर्वर्तित्वं तु तस्य सर्गादौ महाप्रलये चेति तव तस्यायमपि भेदोज्यः ॥ १६ ॥

### श्रीनाथचक्रवर्तिपादविरचिता चैतन्यमतमञ्जूषा

यदि सत्यं तत्तदा कथं नेदृशीत्याह—तच्चेदित्यादि । तव तु वपुर्जलस्थमेव सदिति चेत्तदा कथं न मया दृष्टम् ? अतस्तस्य जलस्थता अनित्या, न तु तद्वपुः, त्वद्विग्रहस्य देश-कालपरिच्छिन्नता तु न सत्या व्यापकत्वात्, व्यापकत्वञ्च द्वेधा—परिच्छिन्नाकारमपरिच्छिन्नाकारञ्च । परिच्छिन्नाकारञ्च द्वेधा—एकतया अनेकतया च । तदेवाह—किं वा हृदि दृष्टं तत्राप्यनियतत्वम्, व्यापक-धर्मत्वात् । अत आह—किं वा नो पुनर्व्यदर्शि ? किं वा सज्जगद्वपुः सन्ति जगन्ति यत्र तत् सज्जगत् । जलस्थमेव तत्तदा कथं न मे दृष्टम्, हृदि सुदृष्टं चेत्तदा कथं पुनर्नो व्यदर्शि ? अतो जले वा हृदये वा कुत्रापि तत् नियतं न भवति । किं वा तव वपुः किं जलस्थं नैव ? कीदृशम् ? सज्जगच्चेतयति भुवनमिति चेत् यदि जलस्थमभविष्यत्, तदा किं न मे दृष्टमित्यादि पूर्ववत् । यद्वा, जलस्थ तव वपुर्जगन्निवासत्वेन जगदित्युपचारः सत् सत्यम्, तर्हि त्वया कथं न दृष्टम्, तत्राह—हे भगवन् ! अचिन्त्यमहिमन् ! मया न दृष्टम् ? तत् किं वा तेन किं वा इत्यर्थः । किं वा सुदृष्टं हृदि हृदये दृष्टं तेन वा किम् ? तेन—चेत् स तदा कथं पुनर्नो व्यदर्शि वा किम् ? अतो महर्शने नासदिति नैव, वस्तुतः सदेव तदित्यर्थः ॥ १५ ॥ सज्जगदिति यदुक्तं तन्मृषा, मम वपुषि कथं जगदुद्वर्त्तताम् ? तत्राह—अत्रैवेत्यादि । अस्तु दूरत उदाहरणम्, हे मायाधमन ! बहिः स्फुटस्याख्यस्य कृत्स्नस्य प्रपञ्चस्यान्तर्जठरे मायात्वं प्रकटीकृतं जनन्या इति चतुर्थ्यर्थे षष्ठी । एवं नारायणवपुषि यज्जगत्, तदपि मायैव । यद्वा, तस्य विश्वस्यान्तर्जठरेऽवतारे सति बहिः स्फुटस्य मायात्वमादर्शितम्, बहिर्यद्दृश्यते तन्मायिकम्, नान्तः, तदेव नारायणवपुस्त्वय्येव जनन्यै च दर्शितम् ॥ १६ ॥

### श्रीमद्विद्वनाथचक्रवर्तिकृता सारार्थदर्शिनी

ननु, नारायणस्वरूपं तत् यदि शुद्धसत्त्वात्मकं तर्हि प्राकृते गर्भोद एव परिच्छिन्नं कुतः सदा दृश्यते न हि सर्वव्यापकस्य तस्य गर्भोदमात्रपरिच्छेदः सम्भवेत्तत्र तस्य तज्जलस्थत्वमेव न नियतमित्याह—तत् नारायणाख्यं वपुस्तव सज्जगत् सत् वर्तमानं जगत् यत्र तत् जलस्थमेव चेत् तर्हि तदैव कमलनालमाङ्गान्तः प्रविश्य सम्पत्सरशतं विचिन्वतापि मया हे भगवन्नविचिन्त्ययोग-



मायैश्वर्या ! किं न दृष्टम् । ननु, तत्तत्र जल एव स्थितं त्वया त्वज्ञानान्न दृष्टमिति चेत् तदा त्वां ध्यायता मया तदेव हृदिपि सुष्ठु किं वा दृष्टं तत्क्षण एव तत्रापि किं पुनर्न व्यदर्शित्यतस्तद्वपुस्तव जलस्थत्वेन परिच्छिन्नमपि अचिन्त्यशक्त्या स्वकुक्षीकृतजगत्-कत्वेनाऽपरिच्छिन्नं च सर्वत्रैव देशे काले च वर्तमानमेवापि त्वदीययोगमायया आवरणप्रकाशाभ्यामेव दृश्यते न दृश्यते चेत्त्व-गतम् ॥ १५ ॥ ननु, यस्यैव जगतोऽन्तर्वर्त्तिनि जले तद्वपुः स्थितं तदेव जगत् तत्कुक्षी तिष्ठतीत्यसङ्गतं न हि गृहस्यान्तर्वर्त्तिनि घटे तदेव गृहं तिष्ठेदित्यतः शुद्धसत्त्वात्मकवपुषि तस्मिन्नस्मान्मायिकादन्यदमायिकमन्यदेव वा जगद्भूवेदित्यवसीयते एवं च सति न त्वं मत्कुक्षिगत इत्याशङ्क्य कुक्षिगतस्य जगतो बहिःप्रजगदैक्यं वदन्नेव मायिकत्वं प्रतिपादयति—द्वाभ्यामत्रैवेति । हे मायाधमन, मायोपशमक ! अस्य बहिः स्फुटस्यैव प्रपञ्चस्य कृत्स्नस्यापि अन्तर्जठरे प्रदर्शनयेति शेषः । जनन्याः जननीं श्रीयशोदां प्रतीत्यर्थः । मायात्वं मायिकत्वम् अतो दुस्तकयोगमायैव त्वद्वपुर्जगदन्तर्वर्त्त्यपि सर्वजगद्व्यापकं युगपदेवेति ध्वनिः । तेन साक्षात्तवापि कुक्षि-गतोऽहमधुनापि वर्ते इति साक्षात् त्वमपि मन्मातेत्यनुध्वनिः ॥ १६ ॥

### श्रीमच्छुक्रदेवकृतः सिद्धान्तप्रदीपः

अल्पदेशस्थस्यैव वपुषः व्यापकत्वं स्वानुभवेन प्रपञ्चयति, तच्चेदिति । तव तद्वपुः जलस्थं चेत्तदा सज्जगत् सन्ति सत्य-रूपाणि जगन्ति यस्मिन् तत्तथाभूतं व्यापकं न किम् ? अपि त्वस्थेव तदेव मे मया न दृष्टं किम् ? अपि तु दृष्टमेव । ननु, व्यापकं वपुर्जलस्थं कथं भवेदित्यत्राह—हे भगवन्निति । अचिन्त्यैश्वर्यं त्वयि सर्वं सूपपन्नमिति सम्बोधनाभिप्रायः । अचिन्त्यैश्वर्यमेव स्फुटत्वेन दर्शयति—किं वा तदेव नाभिजपन्नस्थेन मे मया जलस्थं बहिःस्थमपि हृदि नो सुदृष्टं किम् ? अपि तु सुदृष्टमेव आश्चर्यान्तरमाह—सपद्येव पुनर्नो व्यदर्शि तिरोहितं जातमित्यर्थः ॥ १५ ॥ सज्जगदिति पदेन विश्वस्य यत्सत्यत्वमुक्तं तदुपपादयति, अत्रैव अस्मिन् एवावतारे अस्य विश्वस्य मायात्वं स्वशक्त्यभिन्नत्वं सदुपादानकतया सत्यत्वम् अन्तर्जठरे परमकारणस्य तवोदरमध्ये प्रकटीकृतम् । ननूदरमध्ये वञ्चनापरपय्यायिभूतया माययैव कुतो न जननीं प्रति विश्वप्रकटीकरणमङ्गीक्रियते ? इत्यत्राह—हे मायाधमनेति । स्वानन्यशरणानामन्येषामपि मायां कापट्यं वञ्चनां निवारयति, यः तस्मिन् सत्यसङ्कल्पे सर्वेश्वरे स्वभावतोऽजास्तसमस्तदोषे लयि कापट्यगन्धलेशोऽपि नास्तीति सम्बोधनशब्दार्थः । अत्र यदि जलादिप्रपञ्चः सत्यः स्यात्तर्हि तेन तव परिच्छेदो भवेत्स तु मायावि-लसित इत्यादिमायाद्युक्तिनिर्मूलत्वात् “सन्मूलाः सौम्येमाः प्रजाः” इत्यादिश्रुतिविरुद्धत्वाच्चोपेक्षणीया ॥ १६ ॥

### श्रीबलदेवविद्याभूषणकृता वंणवानन्दिनी

ननु गर्भोदि शयानस्य न पारमार्थिकं परिच्छिन्नत्वात् विभु परमाणु च तथा स्वीक्रियते एवं कारणोदे शयानस्याचित् तत्त्वं न स्यादिति चेत्त्राह यच्चेदिति, तन्नारायणाख्यं वपुस्तव सद्विद्यमानं जगद्यत्र तादृशं चेज्जलस्यमेव तर्हि मे मया कमल-नालमार्गेणान्तः प्रविश्य सम्बत्सरशतं विचिन्वता तदा किं न दृष्टं हे भगवन् अतर्क्यैश्वर्य ! ननु तस्मिन् जल एव स्थितमज्ञानात् त्वया न दृष्टमिति चेत् ध्यायता मया तदेव हृदि किम्वा सुष्ठु दृष्टं सद्यः तत्क्षण एव पुनः किं नो व्यदर्शि न दृष्टमिति तथा च जलस्थमपि तद्वपुः कुक्षिगतं जगत्किं विभु चेति पारमार्थिकं तत् एवञ्च कारणोदशयञ्च व्याख्यातं कृपादासीन्ये एव दर्शनादर्शनयो-र्हेतु एव भावः ॥ १५ ॥ ननु जगदन्तर्वर्त्तिजलस्थं वपुः कुक्षिगतं जगत्कमिति विरुद्धं तत्राह अत्रैवेति । हे मायाधमन प्रकृतिनियन्तः अत्रैव स्वयं भगवत्यवतारे अस्य कृत्स्नस्य प्रपञ्चस्य त्वज्जठराद्बहिः स्फुटस्य दृश्यमानस्यान्तर्जठरे जनन्याः श्रीयशोदायास्तां प्रति प्रदर्शयता ते त्वया मायात्वमचिन्त्यशक्तित्वमेव प्रकटीकृतं मया विज्ञातं तथा च त्वद्वपुषो जगदन्तस्थत्वमन्तर्गतजगत्कत्वञ्चेति द्वयमचिन्त्यशक्तिसिद्धमित्यधुनापि मे त्वत्कुक्षिस्थत्वात् मात्रेवानराधः रोढव्य इति भावः ॥ १६ ॥

### श्रीसुबोधिनी

तस्य मायिकत्वार्थे तर्कमाह, तच् चेत् जलस्थमिति, तद् वपुश्चेत् सज् जलोपरि च वर्तते तदा मे मया किं तदेव न दृष्टं ? यो हि स्थूलपदार्थः परिच्छिन्नो योग्ये वर्तते स दृश्यते यथा घटः, अतस्तदा मया न दृष्टमिति न तज् जले तिष्ठति, नन्वयोग्यत्वात् दृश्यते न त्वविद्यमानत्वादित्याशङ्क्याह किं वा सुदृष्टं हृदि मे तदेवेति ? न हि हृदये जलमस्ति, अतो जलस्थितिर्न नारायण-शब्दप्रवृत्तिप्रयोजिका, किञ्च सपद्येव पुनः किं नो व्यदर्शि ? अस्मभ्यं कथं न दर्शितवान् ? यद्यहं तस्य नारायणस्यैव पुत्रः, लोके हि पितापुत्रावन्योन्यं प्रत्यक्षसिद्धौ भवतः, न हि तयोरन्यतरो योग्यो भवितुमर्हति, वस्तुतो भवानेव नारायणो न तु सः, नारं सर्वमेवायते प्रविशति यमिति नारायणः सर्वजगदारधारः, स भवानेव न तु सः ॥ १५ ॥ तस्योदर एवाहं स्थितो जगत् कृत्वायं यदि जगत् तत्र सहजं तिष्ठेत् मम कृतिर्व्यर्था स्यादत्र तु तिष्ठतीत्याह अत्रैवेति, हे मायाधमन मायानिवारक, अनेन मायासम्बन्धो भगवति निराकृतः, अस्य प्रपञ्चस्य बहिःस्फुटस्य कृत्स्नस्याप्यन्तर्जठरे ते जनन्यामायात्वमेव प्रकटीकृतं, “अथो अमुष्ये”ति वाक्यात्, अतः सत्यप्रपञ्चाधारत्वाद् भवानेव नारायणः ॥ १६ ॥



### गोस्वामिश्रीगिरिधरलालकृता बालप्रबोधिनी

उक्तमेव स्पष्टयति — तच्चेदिति । चेद्यदि सद्विद्यमानं जगत् यस्मिंस्तत् वपुर्नारायणस्वरूपं जलस्थं परिच्छिन्नमेव, तर्हि हे भगवन् अचिन्त्यैश्वर्य ! मे मया तदा कमलनालमार्गेणान्तःप्रवेशान्वेषणसमये एव किं न दृष्टम् ? तदा तपःकरणानन्तरं हृदि स्वहृदय एव किं वा सुदृष्टं सम्यक् दृष्टम् ? पुनश्च सपदि तत्क्षणमेव तत्रापि नो व्यदर्शिनैव दृष्टम् । अतो व्यापकस्यैव तवेच्छया तथा दर्शनम्, न परिच्छिन्नत्वमिति भावः ॥ १५ ॥ हे मायाधमन भक्तजनमोहनिवारक ! अत्र अस्मिन्नेवावतारे अस्य बहिःस्फुटस्य प्रत्यक्षसिद्धस्य कृत्स्नस्यापि प्रपञ्चस्य स्वजठरमध्ये जनन्याः यशोदायाः प्रदर्शनेन मायात्वं स्वेच्छाधीनलीलामात्रत्वमेव ते त्वया स्फुटीकृतम् “सा वा ईशस्य सन्द्रष्टुः शक्तिः सदसदात्मिका ॥” “माया नाम महाभाग ! ययेदं निर्ममे विभुः” इति तृतीयस्कन्धे लीलानु-कूलेच्छाविशेषस्यैव मायाशब्देनोक्तत्वात् । हिशब्दः प्रसिद्धचर्यकः ॥ १६ ॥

### अन्वितार्थप्रकाशिका

अपरिच्छेदमुपपादयति — तच्चेदिति ॥ चेद्यदि सद्विद्यमानं जगत् यस्मिंस्तत् जगदाश्रयभूतं तव तद्वपुर्नारायणस्वरूपं जलस्थं परिच्छिन्नमित्येवं यदि सत् सत्यं तर्हि हे भगवन् अचिन्त्यैश्वर्य ! मे मया तदा कमलनालमार्गेणान्तःप्रवेशान्वेषणसमये एव दृष्टं तदा तपःकरणानन्तरं हृदि स्वहृदय एव किं वा सुदृष्टं सम्यक् दृष्टं पुनश्च सपदि तत्क्षणमेव तत्रापि नो व्यदर्शिनैव दृष्टम् अतो व्यापकस्यैव तवेच्छया तथा दर्शनं न परिच्छिन्नत्वमिति भावः ॥ १५ ॥ वस्तुतो जलादिप्रपञ्चस्यावास्तवात्तेन तव कथं परिच्छेद इत्याह—अत्रैवेति ॥ हे मायाधमन मायोपशमन ! धमतेः सौत्राल्युः । अत्र अस्मिन्नेवावतारे अस्य बहिःस्फुटस्य प्रत्यक्षसिद्धस्य कृत्स्नस्यापि प्रपञ्चस्य अन्तर्जठरे स्वजठरमध्ये जनन्याः यशोदायाः प्रदर्शनेन मायामात्रत्वमेव ते त्वया प्रकटीकृतम् ॥ १६ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

प्रत्यक्षस्त्वमेव सत्योसि अन्यच्च सर्वं मायेत्याह हे मायाधमन मायानिवर्तक अत्रैवावतारे बहिःस्फुटस्य कृत्स्नस्यास्य विश्वस्य अंतर्जठरे जठरमध्ये जनन्याः स्वमातुः दर्शनेन मायात्वं योगैश्वर्यत्वं ते त्वया प्रकटीकृतम् ॥ १५ ॥ स्फुटतया तदेव योगैश्वर्यमाह श्लोकद्वयेन यस्येति—यस्य तव कुक्षौ सातमं आत्मना त्वया सहितम् इदं सर्वं विश्वं यथा भाति तथा तत्सर्वम् इहापि बहिरपि तथैव भाति इदं तत्सर्वं त्वयि मायया योगैश्वर्यवलेन विना किं घटेत न घटेत ॥ १६ ॥

### भगवत्प्रसादाचार्यविरचिता भक्तमनोरञ्जनी

जलस्थभगवद्वपुषः सत्यत्वोक्त्या संप्राप्तपरिच्छिन्नत्वं निवारयितुं तदपरिच्छेदं तदाश्रयशक्तिमत्त्वोक्त्योपपादयति ॥ तच्चेदिति ॥ जगत् जगदाश्रयभूतं, तव तत् जलस्थं, वपुः सत् चेत्, परिच्छिन्नत्वेन सच्चेदित्यर्थः । तर्हि, तदैव संवत्सरशतपर्यन्तं सम्यगन्वेषणकरणकालेऽपि, मे मया, हे भगवन्, किं न दृष्टम्, चक्षुर्भिरिति शेषः । चक्षुर्भिर्दीक्षणं मास्तु । हृदि हृदयेऽपि, मे मया, किं नो व्यदर्शिनैव दृष्टम् । तदा एव तपःकरणानन्तरमेव, सपद्येव, पुनः किं वा सुदृष्टम् । अतः मायाव्यवस्थितच्छाशक्तेः सर्वमपि संभवत्येव, वस्तुतस्तत्त्वमूर्तेर्देशविशेषपरिच्छेदः सत्यो न भवतीति भावः ॥ १५ ॥ ननु यच्च जलस्थं, यच्च भवता जले हृदि च दृष्टं, यच्च तिरोभूतमेवं महैश्वर्यप्रदर्शकं तद्वपुर्निर्दृष्टमूर्तेर्जगत्कारणभूतस्यैव न तु ममातो नाहं नारायण इत्यपेक्षायां हे कृष्णैतदवतार-दशायामपि महदैश्वर्यं त्वन्मात्रापि दृष्टमेवातस्त्वमेव नारायण इत्याह ॥ अत्रैति ॥ मायामस्मदादिप्रकृतमोहनात्मिकां दमयति निरस्यतीति मायाधमनस्तत्संबोधने हे मायाधमन, पाठान्तरे हे मायोपशमन प्रपन्नानां प्रकृतिसंबन्धनिवर्तकेत्यर्थः । अत्रास्मिन् अवतारे एव, बहिः स्फुटस्य, कृत्स्नस्य च, अस्य चिदचिदात्मकस्य, प्रपञ्चस्य, अन्तर्जठरे स्वकीयोदरान्तरे, जनन्याः स्वमातुः, प्रदर्शनेनेति शेषः । एव ते त्वया, मायात्वं विचित्रशक्तिमत्त्वं प्रकटीकृतं हि । विचित्रशक्तियुक्तत्वात्तथा दर्शयितुं त्वं प्रभुरेवासीति भावः । विपुलं जगद-लीयसि मत्कुक्षौ जनन्या दृष्टमित्येतत्त्वदीयं वचोऽग्निना सिञ्चतीति वदयोग्यार्थप्रतिपादकमितीयमाशङ्का मायात्वं प्रकटीकृतमित्यनेन व्युदस्ता ॥ १६ ॥

### श्रीहरिसूरिविरचितं श्रीभक्तिसायनम्

अत्रैवेति : १०. १४. १५.

मायाऽप्राकृतिकारिणीहभवता श्रीशिवतारेऽप्यहो यन्मायां स्वमुखे प्रदर्श्य जननी निर्मन्तुकं मोहिता ।

तत्प्रायः प्रतिभाति कौतुकदृशः क्रीडेद्गोवास्ति ते मन्मन्तूदितमीदृशं फलमिति प्राग्राहि चित्तं मे ॥ ३० ॥

### कृष्णप्रिया

विश्व के आश्रयभूत वह आपका श्रीविग्रह केवल जल में ही रहने वाला है यदि यही सत्य हो तो हे भगवन् ! कमल-नाली के छिद्र से प्रवेश कर जब मैंने ढूँढा तब उस अवसर पर मुझे क्यों नहीं दर्शन हुआ ? पुनः तपश्चर्या के अन्त में मैं मेरे



अन्तःकरण में ही उस श्रीविग्रह का भलीभाँति क्यों दर्शन पाया ? और फिर यह भी बात है कि उस समय भी उसी क्षण मैंने क्यों नहीं दर्शन पाया ! इसलिये मेरा मन्तव्य है कि सर्वव्यापक आप की इच्छा से ही उस अवसर मुझे आप के स्वरूप का दर्शन हुआ था ॥ १५ ॥ हे मायानिवर्तक नाथ ! और अवतारगाथा को छोड़ें इसी ही अवतार में वहिदृश्यमान विश्व को अपने उदर में ही माता यशोदा जी को दिखला दिया जिस दर्शन से माता आश्चर्यचकित हो गयी थी । इससे यह निश्चय हुआ कि यह प्रपञ्च केवल माया ही माया है तात्पर्य यह है कि अन्तःस्थित सत्यप्रपञ्च के आधार होने के कारण आप ही सत्य है ॥ १६ ॥

यस्य कुक्षाविदं सर्वं सात्तमं भाति यथा तथा । तत्त्वय्यपीह तत् सर्वं किमिदं मायया विना ॥ १७ ॥

अद्यैव त्वद्वदेऽस्य किं मम न ते मायात्वमादर्शितमेकोऽसि प्रथमं ततो ब्रजसुहृद्वत्साः समस्ता अपि ।

तावन्तोऽसि चतुर्भुजास्तदखिलैः साकं मयोपासितास्तावन्त्येव जगन्त्यभूस्तदमितं ब्रह्माद्वयं शिष्यते ॥ १८ ॥

### कर्मक्षमा

अन्वयः—यस्य कुक्षौ सात्तमं इदं सर्वं यथा भाति तथा तत् इह त्वयि तत् सर्वं अपि भाति इदं किं मायया विना ॥ १७ ॥ अद्य एव ते त्वत् ऋते अस्य मायात्वं किं न मे आदर्शितं ? प्रथमं त्वम् असि, ततः समस्ताः ब्रजसुहृद्वत्साः अपि तावन्तः चतुर्भुजाः असि, तदखिलैः साकं मया उपासिताः, तावन्ति एव जगन्ति अभूः तत् अमितम् अद्वयं ब्रह्म शिष्यते ॥ १८ ॥

### श्रीधरस्वामिविरचिता भावार्थदीपिका

ननु वहिः सत् एवांतर्जठरे प्रतिबिंबोऽस्तु तत्कुतः सर्वथा मायात्वं तत्राह । यस्येति । यस्य तव कुक्षौ सर्वमिदं यथा भाति तत्सर्वमिहापि वहिरपि तथैव भाति । किं च सात्तमं त्वत्सहितं तदिदं सर्वं त्वयि मायया विना किं घटेत । अयं भावः । त्वयि प्रतिबिंबश्चेत्तर्हि बाह्याद्विलोमतया प्रतीयेत न तु तदस्ति तव चादर्शस्थानीयस्य त्वयि प्रतीतिर्न स्यादतः सर्वथा मिथ्यात्वमेवेति ॥ १७ ॥ अपि च न केवलं जनन्या ममापि तथैव दर्शितमित्याह । अद्यैवेति । त्वद्वदे त्वां विना । अस्य विश्वस्य मायात्वं त्वया ममेव च तदप्यद्यैव किं न दर्शितं किं तु दर्शितमेव । तथाहि एकोऽसीत्यादि । तत्ततो मया सहाखिलैस्तत्त्वादभिरुपासितास्तावन्तश्चतुर्भुजा असि । जगन्ति ब्रह्मांडानीति प्रागनुक्तमपि दृष्टमिति ज्ञातव्यम् ॥ १८ ॥

### श्रीवंशीधरकृतो भावार्थदीपिकाप्रकाशः

अत्राशङ्कते—नन्विति । सतो विद्यमानस्य । तत्र आक्षेपे । अदभुतमाह—किञ्चेति, अयं भाव इति । तत् विलोमतया दर्शनम् । यत्तत्स्वमप्यत्र प्रतीयेसे अतो हेतोः । न हि प्रतिबिम्बाधिकरणमपि प्रतिबिम्बावलाकने युगपत्प्रतीयेतेऽन्यथादर्शोऽप्यदर्शः प्रतीयेत इति तात्पर्यम् ॥ १७ ॥ इहैवान्यदाह—अपि चेति । तथैव मातृवत् । तत् तदनु ॥ १८ ॥

### श्रीमज्जीवगोस्वामिकृता वैष्णवतोषिणी

तदेवोपपादयति—यस्येति । यस्य सावरणस्य ब्रह्माण्डस्य कुक्षाविदं सर्वं सात्तमं त्वत्सहितं भाति तद्ब्रह्माण्डमिह एतद्रूपे त्वय्यपि भाति तत्तस्मात् दुस्तर्कत्वान्मायया विना तदिदं किं सम्भवति तेन त्वत्संवन्धाभावान्न सम्भवत्येवेत्यर्थः । तस्माच्च नेदं त्वमिव पारमायिकं सदिति भावः ॥ १७ ॥ जनन्यनुभवोऽप्यास्तामित्याह—अद्यैवेति । त्वत्पदेनात्र साक्षाद्रूपं बालवत्सचतुर्भुजादिलक्षणं साक्षात्तद्रूपमप्युच्यते “पुरोवदाब्दं क्रीडन्तं दृष्टे सकलं हरिम्” इति “तावत् सर्वे वत्सपालाः पश्यतोऽजस्य तत्क्षणात् । व्यदृश्यन्त घनश्यामाः पीतकौशेयवाससः” इति “सत्यज्ञानानन्तानन्दमात्रैकरसमूर्तयः” इति चोक्तत्वात् अस्येत्यनेन चात्र तदन्यदुच्यते “आत्मादिस्तम्बपर्यन्तैर्मूर्तिमद्भिश्चराचरैः । नृत्यगीतादिनैकाहैः पृथक् पृथगुपासिता” इत्यादौ “स्वमहिम्नस्तमहिभिः” इत्युक्तत्वात् साकं मयेत्यनेन स्वाधिष्ठानब्रह्माण्डस्यापि तदन्तर्भातो विवाक्षतः ततश्च त्वद्वदे त्वां त्वत्साक्षाद्रूपबालवत्सचतुर्भुजाद्यं च विना यदखिलं दर्शितमस्य जगतस्त्वन्महिम्नस्तमहिमतया दर्शितस्य किं मायिकत्वं न सम्यग् दर्शितं किं तु दर्शितमेवेत्यर्थः । अथ सर्वमेव तद्दर्शितं विवृणोति—एकोऽसीत्यादिना । तत्र मायिकामायिकसर्वदर्शनाद्यन्तःस्थितं तदेतद्रूपमेव पूर्णं ब्रह्मेत्यपि दर्शितं ब्रह्मलक्षणाक्रान्तत्वादित्याह—ब्रह्माद्वयं शिष्यते इति अद्वयपदेन शास्त्रान्तरप्रसिद्धं यद्ब्रह्म तदप्येतदेवेति द्योतितं “न स्थानतोऽपि परस्योभयलिङ्गं सर्वत्र हि” ( ३।२।११ ) इति न्यायात् वक्ष्यते च स्वयमेव अहो भाग्यमहो भाग्यम् इत्यादिना ॥ १८ ॥

### श्रीमज्जीवगोस्वामिकृता बृहद्वैष्णवतोषिणी

ननु, अथैव प्रतिबिम्बत्वेन तस्य मिथ्यात्वमास्तामयं सदा साक्षादनुभूयमानं सत्य एवेति चेत्तत्राह—यस्येति । सात्तमं सात्तमकम् । अन्यत्तैर्व्यञ्जितम् । यद्वा, अयमपि सत्यः, सोऽपि सत्य इति द्वयमेव सत्यमस्तु ? तत्राह—यस्येति । सर्वथा द्वयोरेक-

१. असि—वीर. । २. शिष्यसे—वीर. ।



रूपत्वेन विम्बप्रतिविम्बव्यापत्यैकस्य मिथ्यात्वमेव सेत्स्यतीति भावः । यद्वा, सर्व्वथैकरूपस्य प्रपञ्चव्यवस्थाश्रवणाप्रसिद्धेरेको मिथ्यैव कल्पते । यदि वा वक्तव्यम् ( भा० १०।१४।११ ) 'वेदेद्विधाऽविगणिताण्ड—' इत्यादिवचनतः प्राञ्चस्य बाहुल्यं मन्तव्यमिति, तथापि सर्व्वेषामेव सत्यतया भगवदीयानामन्येषाञ्च प्राकृतानां विभूतेः साम्यमेवापद्यते; तच्चायुक्तम् । किञ्च, सतां स्वप्नमनोरथादिवन्मिथ्यात्वानुभवेन बहुलश्रुतिस्मृत्यादिवचनैश्च विरोधः स्यादिति सर्व्वथास्य मायिकत्वं युक्तमेव । अतएवोक्तम्— तत् सर्व्वमिति ॥ १७ ॥ ननु, सर्व्वं तत्तन्मायिकं चेत्तर्हि तत्रात्र च वर्त्तमानस्य ममापि मायिकत्वं प्रसज्येत, न प्रपञ्चान्तर्गतत्वेऽपि तव भावकानाञ्च सत्यता त्वधुना साक्षान्मयैवानुभूतेति पुनर्मायिकक्षमेवानुसृत्य साहंकारमाह— अद्यैवेति । यदस्य प्रपञ्चस्य मायात्वम्, तच्च त्वत्तः स्वप्नमनोरथादौ मायामये प्रपञ्चे वर्त्तमानादपि तथा विचित्रवद्गुणतया दृश्यमानादपि विनैवेत्यद्यैव किं ते त्वया मम नादर्शितम्, न सम्यग्दर्शितम् ? अपि तु दर्शितमेवेत्यर्थः । कथम् ? तत्राह— एकोऽसीत्यादिना सुहृदः सखायो बालाः । न च तत्तन्मायिकमित्याह— तत्तद्वदभूस्थं तत् सर्व्वममितं बालकवत्सादिभेदेन परिच्छिन्नत्वेऽप्यपरिच्छिन्नमेव; अद्वयं तत्तन्मानाविधत्वेऽप्येकमेवातो ब्रह्मैव शिष्यते स्वयं पर्य्यवस्यति ( भा० १०।१३।५४ ) 'सत्यज्ञानानन्तानन्द—' इत्यादिस्वरूपतया दर्शनात् ॥ १८ ॥

### श्रीसुदर्शनसूरिकृतशुक्लपक्षीयम्

श्रीभगवतः सृष्टिप्रवेशनियमनकर्त्तुर्नारायणस्य श्रीमद्ब्रह्मणः श्रीकृष्णस्य निरङ्कुशैश्वर्यमेव निरूप्य पुनरपि तत्सङ्कल्पायत्तत्वमेव विश्वस्य द्रढयति— यस्य तव नारायणस्य कुक्षाविदं सर्व्वमचेतनम् आत्मभिः बद्धं जीवात्मभिः सहितं यथा भाति तथा त्वय्यपि अवतारविग्रहेऽपि तत्सर्व्वं चिदचिद्रूपं तत् इदं विश्वं किं मायया विना त्वत्सङ्कल्पाधीनत्वं विनादर्शितम् इति काकुः अपि तु तवावताराद्यवस्थापन्नस्य श्रीनारायणस्य स्वेच्छामर्त्यत्वमेवेति भावः । तदादद्विशक्तिः सूक्ष्मस्थूलावस्थयोजंगतोऽद्विदचित्त्वेनैकरूप्यं व्यनक्ति ॥ १७ ॥ अद्यैवेति, अद्यैवेदानीमेव त्वयास्य स्वस्य स्वसृष्टस्य चिदचिद्रूपस्य च मायात्वमेव स्वेच्छामयत्वं मम किन्नादर्शितं ऋते सत्यस्वरूपरूपगुणके त्वत् त्वयि दर्शितमेवेति तदेवाह, त्वं प्रथममेकोऽसि ततो ब्रजसुहृद्वत्साः समस्तास्त्वमेवाऽसि अनन्तरं तावन्तः वत्सवालाश्चतुर्भुजाः ते त्वमेवासि तत्तदनन्तरम् अखिलैः ब्रह्माण्डैः साकं वर्त्तमानैः मया मद्रूपैर्ब्रह्मभिः तैः सर्वैः उपासिता मया दृष्टा इति वा तावन्ति जगन्ति ब्रह्माण्डानि त्वमेव तद्विशिष्टः श्रीमान्नारायण एवाऽभुरिदानीं तु तत् श्रीनारायणाख्यम् अमितमनन्तं ब्रह्म अद्वयं समाभ्यधिकरहितं सर्व्वचिदचिद्विशिष्टं साक्षाद्भवानेवावशिष्यते इदानीं विनव समाधिं प्रत्यक्षो मयाऽनुभूयसे अत्याश्चर्यात्तव लीलाम्बुपरा काष्ठेति भावः ॥ १८ ॥

### श्रीमद्द्वीपराघवाचार्यकृता भागवतचन्द्रचन्द्रिका

तदेव काक्वा विवृणोति—यस्येति । इदं परिदृश्यमानं चिदचिदात्मकं सात्ममात्मभ्यामावाभ्यां सहितं सर्व्वं यथा बहिर्भाति तथा तत्सर्व्वं त्वय्यपि त्वज्जठरे भातमिति शेषः । हेति तदाश्चर्यशक्तिविषयकविस्मयद्योतकमिदं त्वज्जठरे मानं मायया त्वदाश्चर्यशक्त्या विना किं ? तन्मूलकमेवेत्यर्थः ॥ १७ ॥ न केवलं जनन्या ममापि तथैव विचित्रशक्तिर्दर्शितेत्याह, अद्यैवेति । अद्य त्वदृते आधुनिकं त्वां विनाऽधुना गोपालकावस्थावस्थितं त्वां विनेत्यर्थः । अस्य त्वत्पूर्वोत्तरावस्थाद्वयं पश्यतो मम ते त्वया मायात्वं विचित्रशक्तित्वं नादर्शितं किं ? दर्शितमेवेत्यर्थः । विचित्रशक्तिमूलकं किं किं तव दर्शितमित्यत्राह— प्रथमं मया वत्सवत्सपापहरणदशायाम् एकोऽसि ततः समस्ता ब्रजसुहृदो गोपाला वत्साश्चासि ततः तावन्तः यावन्तो ब्रह्मसुहृद्वत्सास्तावन्तश्चतुर्भुजा असि कथम्भूता मया सहाखिलैश्चराचरादिभिरुपासिताः ततस्तावन्ति यावन्तः चतुर्भुजाः तावन्ति जगन्त्यभूस्तावन्ति विराड्रूपाणि आसीरित्यर्थः । इदं प्रागनुक्तमपि तदा दृष्टमत्रोच्यते इति ज्ञेयम् । तत्ततोऽमितमपरिच्छिन्नमद्वयं स्वतुल्यवस्त्वन्तररहितं कृष्णात्मकं ब्रह्म शिष्यसे अवशिष्यसे ॥ १८ ॥

### श्रीश्रीनिवाससूरिकृतातत्त्वदीपिका

किञ्च सर्व्वमिदं जगत्त्वदाधारमेवेत्याह— यस्य कुक्षाविति । हे स्वामिन् ! यस्य तव कुक्षौ सर्व्वमिदं सात्मं विश्वं जीवात्मसहितं चेतनाचेतनात्मकं यथा भाति आधेयतया प्रकाशते तथा तत्सर्व्वमपि इह बहिरपि त्वय्येव त्वदाधारमेव भाति तदिदं मायया विना किं तव ? योगैश्वर्यं विना किं ? किन्तु तव या नित्या योगमाया तस्या विलास एव, तथा च श्रुतिः । “अजामेकां लोहितशुक्लकृष्णां बह्वीः प्रजाः सृजमानां सरूपाः । अजो ह्येको जुषमाणोऽनुशेते जहात्येनां भुक्तभोगामजोऽयः” इति । तथा परमात्मनो व्याप्तिं दर्शयति—

“अन्तर्बहिश्च तत्सर्व्वं व्याप्य नारायणः स्थितः” । इति ॥ १७ ॥

तदेवोपपादयति— त्वां विना त्वां मायाविनं विना अस्य प्रपञ्चस्य मायात्वम् अचिन्त्ययोगैश्वर्यं त्वया ममापि तदयद्यैव अस्मिन्नेवावसरे किं न दर्शितं ? दर्शितमेव तदेव दर्शयति, प्रथमं त्वम् एकोऽसि कवल्याणिर्नन्दसुनुरेकोऽसि ततो ब्रजसुहृद्वत्साः समस्ता अप्यसि पुनस्तावन्तश्चतुर्भुजा असि ते च तदखिलैर्महदा तत्त्वैस्सह मया सहोपासिताः जगन्त्यसि अनेनासङ्ख्यातानि



ब्रह्माण्डान्यपि दृष्टानीति ज्ञायते । तत्सर्वं दर्शयित्वा अद्वयं ब्रह्म समाभ्याधिकरहितं ब्रह्म त्वमेव शिष्यसे अत इदं कवलापाणिगोपाल-  
जत्वरूपयोगैश्वर्यं त्वद्विमुखजनविमोहनार्थमिति ज्ञातं मयेति भावः ॥ १८ ॥

### श्रीमज्जीवगोस्वामिकृतः बृहत्क्रमसन्दर्भः

त्वत्कुक्षिगतं यज्जगत्तन्मायेति यदुक्तम्, तत्प्रकारान्तरेण पुनः स्थापयति—यस्या कुक्षावित्यादि । इदं बहिः स्थितं विश्वं सर्वं सात्मम्, सान्तर्यामि चिज्जडात्मकम्, यस्य कुक्षौ यथा तथा यायातथ्येन भाति तन्नारायणाख्यञ्च वस्तु दृश्यमानं त्वयि भाति, अत इहापि त्वयि तत् सर्वं जगत्, सर्वाशपरिपूर्णं सर्वाशान्तगंतस्यान्तर्भावः, इत्यपि तवैव प्रकाशिकाया मायायाः शक्तिर्विलास इत्याह—किमिदं मायया विना; प्रकाशिका नाम मायैवैतत् सर्वम्, न कुहकमित्यर्थः । यद्वा, यस्य तव कुक्षौ इदं विश्वं सा तव जननी; आ आत्ममात्मानमभिव्याप्य; अव्ययीभावे समानलक्षणदीर्घे, अध्यात्मवद्यथा भाति ( भा० १०।८।३९ ) “ब्रजं सहात्मानम्” इत्युक्तेस्तथा तत् सर्वं जगज्जननी च बहिश्च भाति । इहशब्दो बहिरर्थः । तत्तु अयि हे श्रीकृष्ण ! मायया विना किमिदम्, माया-  
वैभवमेवैतत् । यद्वा किमिदं किमेतदिति सन्देहः पुनर्मायया विना कोऽर्थः ? मायया विना यद्भवति, तदेवेदमिति निश्चयः । इदं मिथ्या न भवति, किन्तु स्वयोगशक्तिवैभवमेवैतत्; यद्वा, सात्ममात्मना सहितम्, आत्मशब्दः सम्बोध्यस्य नारायणाख्यमूर्तिपर-  
नारायणसहितमित्यर्थः । कुतः ? स हि सज्जगद्वपुरित्युक्तः, स त्वय्येव वर्तते, तेन जगच्च त्वदुदर एव पूर्वं एवार्थो यथा भाति, तथा इहापि बहिरपि, तत् सर्वं किमिदं मायया विना ? मायाशब्दो न मिथ्यापरः, अपि तु ऐच्छिकी प्रकाशिकाया मायेति या पूर्वमाख्याता, तस्या एव विलसितमेतत्, न मिथ्या न च बहिर्गतस्य विश्वस्य प्रतिविश्वस्तथासति प्रातिलोम्यमस्याद्रक्ष्यत् । न हि प्रतिविश्वः प्रातिलोम्यं जहाति, नापि विधान्तरम्,—असम्भवात् । तत उक्तप्रकारयोगशक्तिविलसितमेवेति ॥ १७ ॥ नन्विदं कुत्रोपयुज्यते ? सत्यम्, किं नाना भवति ? न हि सत्यस्य नानात्वमिति न्यायात् नैवमित्याह—अद्यैव त्वद्वृत्ते इत्यादि । अद्यैव इदानीमेव त्वद्वृत्ते त्वां विना त्वद्वहिरङ्गस्यास्यापराद्धुर्मम मह्यं मायात्वं किमादर्शितम् ? न । यददर्शितं तत् किं माया, कुहकम् ? नेत्यर्थः । कुतो न मायात्वम् ? तत्राह—एकोऽसि प्रथमम्, तन्मायैव, न एकात्वं सजातीयशून्यत्वं तव स्वरूपमेव, ततो ब्रजसुहृद्वत्सा इति यत्तदपि न कुहकम् । कुतः ? तत्राह—तावन्तश्चतुर्भुजा असि, त्वमेवेत्यर्थः, ( भा० १०।१३।५४ ) “सत्यज्ञानानन्तानन्द-  
मात्रैकरसमूर्तयः” इत्याद्युक्तेः । कथं कुहकम् ? तदित्यव्ययम्, तत्ते अखिलैर्महदादिभिः सार्द्धं ममोपासिता इति यत् तदपि न कुह-  
कम्, तेषां मम च तथा तथा भवितुमसामर्थ्यात्, स्वयमेव भवता तथा तथा भूतमिति न कुहकम् । तावन्त्येव जगन्त्यभूरिति चेत्तदपि न कुहकमभूरित्युक्तेस्तेषां त्वत्वात् तदपरं पश्चादद्वयं ब्रह्म भवानेक एव यत्तदपि न कुहकम्, ब्रह्मत्वात् । अतः पूर्वं यदुक्तम् “किमिदं मायया विना” इति यत्तदेवेति तत् सत्यमेवेति वाक्यार्थः ॥ १८ ॥

### श्रीनाथचक्रवर्तिपादविरचिता चैतन्यमतमञ्जूषा

तदजगत् न मायेति प्रपञ्चयति—यस्येत्यादि । यस्य नारायणस्य कुक्षौ इदं सर्वं विश्वं सा जननी आआत्मम् आत्मान-  
मभिव्याप्य । आत्मं समानलक्षणो दीर्घत्वम्,—( १०।८।३९ ) “ब्रजं सहात्मानम्” इति पूर्वोक्तेः । यथा भाति, तथैव बहिरपि तद्विश्वं सा च भाति, तत्तु अये हे कृष्ण ! मायया विना किं घटत इति शेषः । यद्वा, आत्मं त्वत्सहितं तवैव कुक्षौ विश्वं भाति, बहिरपि च त्वत्सहितं भाति । अतः प्रति विश्वतया त्वयि भातीत्यपि न घटते, न ह्यादर्शः प्रतिविश्व लभते, नापि प्रतिविश्वः प्रातिलोम्यं जहाति । इदं सर्वं हि अनुलोममेव दृश्यते, अतः किमिदं त्वय्यचिन्त्य-परमेश्वर्ये किमपि विस्मयकरं न भवति । किमपि प्रश्नभूतस्योत्तरं मायया विना यद् भवति, तदेवेदम्, तत्तु लीलैव, तेन वक्ष्यमाणवासे रासविलासे च नानेव या लीला, सापि न मायेति भावः ॥ १७ ॥ इममेवार्थं प्रपञ्चयति—अद्यैव ते इत्यादि । ते त्वया अद्यैवाख्य विश्वस्य मायात्वं मम मह्यं न आदर्शितम् ? दर्शितमेव, किन्तु त्वद्वृत्ते त्वां विना त्वन्तु माया बहिर्भूत एव, अतस्तद्वृत्त इति मिलितस्यैव सर्वस्य त्वदिति पञ्चमान्तेन निर्देशः । एवञ्चेन्मायात्वं कस्य यददर्शितं तवेत्याशङ्क्याह—तदखिलैः सार्द्धं ममोपासितास्तावन्त्येव जगन्त्यभूरिति यत्तन्माया अखिलैस्त-  
त्वादिभिः सह मायोपासिताः । तेन हि ( भा० १०।१३।५४ ) “सत्यज्ञानानन्तानन्दमात्रैकरसमूर्तयः” इति यत् पूर्वामुक्तम्, तेन सह सङ्गतिः । अतो वालादिरूपं शुद्धचैतन्यमेव; अत आह—तदमितं ब्रह्माद्वयं शिष्यते । तद्वालादिरूपममितम् । रिच्छित्वं ब्रह्म अद्वयं शिष्यते, तव वैभवत्वेनैव द्वितीयशून्यं सत् शिष्यत इत्यर्थः । ननु ब्रह्मणः कथमिदं घटताम्, नानात्वमपि मे मदभिन्नत्वात् शुद्ध-  
चैतन्यमेव यदुच्यते इति नाशङ्कनीयम्, यतोऽस्य विग्रहस्य तथैव काचिच्छक्तिः, वस्तु-महिमनि हेत्वन्तरापेक्षा न क्रियते ॥ १८ ॥

### श्रीमद्विश्वनाथचक्रवर्तिकृता सारार्थदर्शिनी

कुक्षिस्थबहिःप्रयोजंगतोरनयोः सर्वथैवाभेदादेवैक्यमेवायादेव कुक्षिस्थस्य मायिकत्वमवधारितमित्याह—यस्य तव कुक्षौ इदं विश्वं यथा भाति तथैव इह बहिरपि स्थितं विश्वं भाति ननु, बहिःस्थितस्य कुक्षौ प्रतिविम्ब एवायं तथाह—सात्मं त्वत्सहित-  
मेव न हि दर्पणे दर्पणो दृश्यते इति भावः । तेन बहिःस्थितं मायिकमेव विश्वं त्वत्कुक्षौ दृष्टं त्वयीति यथा कुक्षिस्थं विश्वं त्वदधि-



करणक तथा वहिष्ठमपि विश्वं त्वदधिकरणकमित्यर्थः । तत्तस्माद्वैलक्षण्यगन्धस्याप्यभावात् इदं जठरगतं विश्वं किं मायया विना अपि तु मायिकमेव अत्र त्वज्जनन्यनुभवो मदनुभवश्च प्रमाणमतो मायिकजगन्मध्यवर्त्यहं त्वत्कुक्षिगत एव भवामीति मुहुर्विज्ञाप्यसे “उत्क्षेपणं गर्भगतस्य” इत्याद्यतः क्षमस्वेति भावः ॥ १७ ॥ किञ्च त्वत्कुक्षिगतं जगत् वहिःष्ठं तवादिपुरुषस्य रोमकूपगतं च जगत् सहस्रं सर्वं मायोपादानकत्वान्मायिकमेवेत्येतावत्कालपर्यन्तं मया अवधारितमेव किन्तु अतर्क्यमहामहैश्वर्यस्य तव त्वदीयस्वरूप-शक्त्यात्मकं चिन्मयमपि जगत्सहस्रमस्तीत्यद्यैवानुभूतमित्याह—अद्यैव अस्य मञ्जुमहिमनि मददृष्टस्य जगत्सहस्रस्य किं त्वद्वृत्ते जगत् सहस्रसम्बन्धि किं वस्तु त्वद्विनाभूतं अपि तु सर्वमेव त्वत्स्वरूपभूतमेवेत्यर्थः । अत एव मम मां प्रति ते त्वया अस्य न मायात्वम् आदर्शित किन्तु चिन्मयत्वमेव दर्शितमिति भावः । कुत इत्यत आह—एकोऽसीति । प्रथममेकस्त्वमसि ततः स्वरूपशक्त्यैव ब्रज-सुहृदो बालाः वत्साः समस्ता अपि त्वमेवाभूः ततो योगमाययैव तानाच्छाद्य प्रकाशिताः स्वरूपशक्तिमयाश्रतुभुजास्त्वमेवाभूः कीदृशाः अखिलैरात्मादिस्तम्बपर्यन्तैश्चिन्मयेरेव मया मादृशेन ब्रह्मणापि चिन्मयेनैवोपासितास्ततश्च तावन्त्येव जगन्ति चिन्मयब्रह्माण्डान्य-भूतस्ततो योगमायैव त्वदिच्छया तान् सर्वानाच्छाद्य प्रकाशितममितमपरिमितसौन्दर्यमनुपमब्रह्मपूर्णमद्वयमेकं शिष्यते सम्प्रत्यपि मदभाष्याद् योगमायया मददृष्टीः प्रत्यनावृतमेव भवान् वर्तत इत्यर्थः । अत्र त्वमभूस्त्वमभूरितिनिर्देशेन ब्रजसुहृदादीनां जगदन्तानां भगवता मायाशक्ति विनैवाविर्भावितत्वाच्चिन्मयत्वमवधारणीयम् । माययाभूरित्यनुक्तेस्त्वद्वृत्ते किमित्युक्तेश्च जगतां तु सुतरामेव ॥ १८ ॥

### श्रीमच्छुक्कदेवकृतः सिद्धान्तप्रदीपः

जगतः भगवच्छक्तिपरिणामितया पुनः सत्यत्वमुपपादयन् कवलवेत्त्रादियुक्तस्य पुरःस्थितस्य भगवद्वपुषो विभुत्वं च सूचयति अत्याश्रयं दर्शयति—यस्येति । सातमं जीवात्मसहितम् इदं मायाकार्यं वेदद्वारा भगवद्वृत्तेन वयुनेन वा यस्य तव नन्दसूनोः कुक्षौ यथा भाति तथा इह बहिरपि तत्सर्वं भाति तदिदं कार्यजातं त्वयि मायया तव शक्त्या विना किमपि तु तयैव न घटेत्यर्थः । स्वरूपस्यापरिणामित्वात् निर्मूलकार्योदयासम्भवाच्चेति दिक् ॥ १७ ॥ स्वरूपस्यापरिणामित्वं जगतः शक्तिमयत्वं पुनर्दर्शयति । अद्यैवेति । त्वद्वृत्ते त्वन्मूर्तिव्यूहं विना अस्य अस्मच्छरीरादिस्तम्बपर्यन्तस्य ते त्वया मायात्वं शक्त्यभिन्नत्वं किं नादर्शितमेव तदेव दर्शयति—एकोऽसीत्यादिना । ततो यावन्तो ब्रजसुहृद्वत्साः तावन्तो मया सहाखिलैस्तत्त्वादिभिरुपासिताश्रतुभुजास्त्वमेवासि तावन्त्येव जगन्ति ब्रह्माण्डानि तत्तन्मूर्तिनियम्यान्मभूः एतत्प्रागनुक्तमपि दृष्टमिति बोध्यम् । तदनन्तरं सर्वं स्वस्मिन् प्रविलाप्याद्वयं निःसमानातिशयं ब्रह्म भवान् शिष्यते ॥ १८ ॥

### श्रीवलदेवविद्याभूषणकृता वैष्णवानन्दिनी

ननु उज्ज्वले सद्विग्रहे वहिष्ठमेव जगत् प्रतिविम्बितं मन्मात्रा दृष्टं मुखमिव मुकुरे न तु तदन्तस्तदस्तीति तत्राह यस्येति । यस्य ते कुक्षाविदं विश्वं यथा भाति तथैवेह त्वत्कुक्षेर्बहिरपि भाति तच्च सातमं त्वत्सहितमिति प्रतिविम्बो निरस्तः नहि मुकुरे मुकुरो दृश्यते त्वयीति तथा कुक्षिस्थ विश्वं त्वदाधारकं तथा वहिष्ठमपीति तत्तस्माद्वैलक्षण्यलेशस्याप्यभावात्तदिदं सर्वं द्विविध-दर्शनं किं मायया अविचिन्त्यशक्त्यशक्त्या विना भवति तयैवैतद्भवतीत्यर्थः ॥ १७ ॥ अपि च त्वत्कुक्षौ ततो बहिश्च जगत् त्वन्मात्रा दृष्टं तव कारणीदशस्य रोमकूपेषु च जगत् कोटयः परिभ्रमन्ति तत्सर्वं त्वन्मायया त्रिगुणया विरचितमित्येतावत् कालं मया निश्चितमेव अद्य त्वद्विचिन्त्यपराध्यशक्तेस्तव विज्ञानानन्दमयो निर्विकारः सर्गोऽस्तीत्यनुभूतमिति सरोमाञ्च निवेदयति—अद्यैवेति । अस्य मञ्जु-महिमनि दृष्टस्य वासुदेव-निवहस्य सम्बन्धि तत्रत्यपरिच्छदरूपं वस्तु किं त्वद्वृत्ते त्वां विनाभूतं अपि तु त्वदात्मकमेव सर्वमित्यर्थः । मम मां प्रति ते त्वया अस्य सन्निवहस्य मायात्वं नादर्शितं किन्तु पराध्यशक्तिमयत्वमेव दर्शितमित्यर्थः । कथमित्याह प्रथममेकत्वमसि ततो ब्रजसुहृदो बालाः समस्ता वत्सा अपि त्वमेवाभूः ततस्तानाच्छाद्य प्रकाशितास्तावन्तश्रतुभुजास्त्वमेवाभूः कीदृशास्ते मया लक्ष्म्या साकमखिलैस्तत्त्वरूपासिताः तावन्ति जगन्ति विज्ञानमयान्यण्डानि चाभूः तत्ततस्तानि सर्वाण्याच्छाद्य अमितमन्तर्गततत्सर्वत्वाद्विभु ब्रह्मावशिष्यते अद्वयमिति प्राग्वत् अत्र त्वद्वृत्ते किं त्वमभूस्त्वमभूरितिनिर्देशान्मायया अभूरित्यनुक्तेश्च पराध्यशक्त्यैव ब्रजसुहृदादिजगदन्ततया नन्दसूनोराविर्भावो दर्शितः एष खलु नारदपञ्चरात्रे शुद्धसर्गशब्देनोच्यते “शुद्धं सर्गमहं देव ज्ञातुमिच्छामि तत्त्वतः” इत्यादिभिः ॥ १८ ॥

### श्रीसुबोधिनी

ननु विश्वाधारो नारायण एव पुरुषस्तस्मिन् विश्वप्रतीतिरतोहं प्रपञ्चमध्ये स्थितः सूक्ष्मो नारायणो न भवामीति चेत् तत्राह यस्येति, यस्य नारायणस्य कुक्षाविदं सर्वं सातममात्मसहितं भाति तथा त्वय्यपीह भाति, अतो विशेषाभावाद् भवानपि नारायणः, यस्तु भेदः परिच्छेदोन्यथाप्रतीतिरेतत् सर्वं किं मायया विना ? अपि तु तव व्यामोहिकया शक्त्या माययैव भासते भवान् परिच्छिन्न आवेषो नारायणाद् भिन्न इति, अतः पुरुषस्य नारायणपक्षेपि भवान् नारायणः ॥ १७ ॥ किञ्च नारायणः पुरुषोत्तमः स एव सर्वं न त्वन्यो नारायणो भवतीति चेत् तत्राहद्यैवेति, अद्यैव ते त्वया त्वद्वृत्तेस्य प्रपञ्चस्य भिन्नतया सत्त्वं नास्तीति ज्ञापयितुं



मायात्वमादर्शितं, ये हि भिन्नतया जगद् भगवदव्यतिरिक्तमस्तीत्याहुस्तेद्यैव भ्रान्ताः कृता यतः सर्वं त्वमेवेति, तदुपपादयत्येकोऽपि प्रथमं यदा मया वत्सा अपहृता बालाश्च ततो ब्रजस्य सम्बन्धिनः सुहृदो बाला वत्साश्च ततः समस्ता अपि सर्वब्रह्माण्डव्यस्त-  
क्षणानन्तरं तावन्तोपि भगवत्स्वरूपाश्चतुर्भुजा दृष्टास्तत्राप्यखिलैर्ब्रह्माण्डैस्तत्रत्यैर्वा मया चोपासितास्तावन्त्येव जगन्ति त्वमे-  
वाभूः, अतः कारणाद् ब्रह्मद्वयमेव शिष्यते, न त्वन्यः पदार्थो विचार्यमाणः सिध्यति, तस्माद् भवानेव नारायण इति  
समर्थितम् ॥ १८ ॥

### गोस्वामिश्रीगिरिधरलालकृता बालप्रबोधिनी

उक्तमेव स्पष्टयति-यस्येति । इह बहिः जगति इदं सर्वं यथा भाति तथैव तस्य तव कुक्षावपि तत् सर्वं भाति, तदिदं भानं  
त्वयि मायया विना त्वदिच्छया विना किं कथं घटते इत्यन्वयः । ननु “तर्हि विद्यमानस्य विश्वस्य मुखे प्रतिबिम्बे एव कुतो न स्यात्”  
इत्याशङ्क्याह-सात्ममिति । आत्मना त्वया सहितमित्यर्थः । त्वयि प्रतिबिम्बत्वे बाह्यादिलोमतयेव प्रतीयेत ननु तदस्ति । तव  
चादर्शस्थानीयस्य त्वदन्तः प्रतीतिर्न स्यात् । अतोऽचिन्त्यशक्त्या त्वदिच्छयैव तथा प्रतीतिरिति भावः ॥ १७ ॥ न, केवलं जनन्या-  
प्रदर्शितम्, अपि तु ममापि इत्यत आह-अद्यैवेति । त्वदृते त्वां विना अस्य विश्वस्य मायात्वं रवेच्छाधीनत्वं ते त्वया अद्यैव किं मम  
न आदर्शितम् ? अपि तु प्रदर्शितमेव । तथाहि-प्रथमं यदा मया वत्सादयो नापहृतास्तदा त्वमेकः श्रीकृष्णरूपोऽसि । ततो वत्स-  
बालादिहरणानन्तरं ब्रजसम्बन्धिनो सुहृदो बाला वत्साः समस्ता वेणुविषाणादयश्च सर्वेऽपि त्वमेव अभूः । ततो मया सह अखिलै-  
स्तत्त्वादिभिरुपासिताः सेवितास्तावन्तस्तावत्सङ्ख्यकाश्चतुर्भुजाः त्वमसि अभूः । ततश्च तावन्त्येव जगन्ति ब्रह्माण्डानि त्वमभूः ॥  
तत्र तत्राप्येकैकमूर्तिरस्मदादिभिः सेवित इति ज्ञेयम् । एवमनन्तरूपस्त्वमभूः । तस्मात् अमितमपरिमितं ब्रह्म परिपूर्णमद्वयमेव  
त्वत्स्वरूपमवशिष्यते । ब्रह्माण्डदर्शनं पूर्वमनुक्तमपि अत्रत्योक्त्यैव ज्ञेयम् ॥ १८ ॥

### अन्वितार्थप्रकाशिका

ननु बहिःस्थस्य जठरे प्रतिबिम्बोऽस्तु ननु मायेत्यत आह-यस्येति ॥ यस्य तव कुक्षौ इदं सर्वं सात्मम् आत्मना त्वया  
सहितम् आत्मानमपरित्यज्य सात्मं साकल्येऽव्ययीभावः । अनश्चेति टच् । “अव्ययीभावे चाकाले” इति सहस्य सः । यथा भाति  
तथैव तत्सर्वमपि इह बहिरपि भाति तदिदं भानं त्वयि मायया विना किं कथं घटते । अयं भावः । त्वयि प्रतिबिम्बश्चेत् बाह्याद्वि-  
लोमतया प्रतीयेत ननु तथास्ति तव चादर्शस्थानीयस्य त्वयि प्रतीतिर्न स्यात् । नहि दर्पणे दर्पणो दृश्यते अतो मिथ्यात्वमेवेति ॥ १७ ॥  
अद्यैवेति ॥ त्वदृते त्वां विना अस्य विश्वस्य मायात्वं ते त्वया अद्यैव किं मम नादर्शितम् न दर्शितमपि तु प्रदर्शितमेव । तथाहि  
प्रथमं यदा मया वत्सादयो नापहृतास्तदा त्वमेकः श्रीकृष्णरूपोऽसि ततो वत्सबालादिहरणानन्तरं ब्रजसम्बन्धिनः सुहृदो बाला वत्साः  
समस्ता वेणुविषाणादयश्च सर्वेऽपि त्वमेवाभूः । ततो मया साकं सहाखिलैस्तत्त्वादिभिरुपासिताः सेवितास्तावन्तस्तावत्सङ्ख्यकाश्चतु-  
र्भुजाः त्वमसि अभूः ततश्च तावन्त्येव जगन्ति ब्रह्माण्डानि त्वमभूः तस्मात् अमितमद्वयं ब्रह्मैव त्वत्स्वरूपमवशिष्यते । ब्रह्माण्डदर्शनं  
पूर्वमनुक्तमप्यत्रत्योक्त्यैव ज्ञेयम् ॥ १८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

न केवलं मातुर्दर्शितं किंतु ममापि दर्शितमित्याह अद्यैति । त्वद्वृत्ते त्वां विना अस्य वत्सादिरूपस्य प्रदर्शनरूपं यन्मायात्वं  
योगैश्वर्यत्वं ते त्वया ममाद्यैव तत्किं न दर्शितं दर्शितमेव तदेवाह प्रथमं त्वमेकोऽसि तावन्तः चतुर्भुजाः त्वमसि तत्तदनन्तरम् एते  
मया सहाखिलैः पृथिव्यादिभिः उपासिताः यावन्तस्ते तावन्त्येव जगन्ति ब्रह्माण्डानि अभूः तत्तदनन्तरम् अमितमप्रमेयम् अद्वयं वत्सपादि-  
रहितं ब्रह्म श्रीकृष्णाख्यमवशिष्यते ॥ १७ ॥ पुनस्तदेव योगैश्वर्यं प्रकारांतरेणाह अजानतामिति आत्मा परमात्मा त्वं आत्मना  
स्वतंत्रतया अनात्मनि त्रिगुणात्मकप्रकृती मायां योगैश्वर्यं वितत्य विस्तार्य भासि अतर्क्यमिशक्त्या प्रकाशमानोऽसि एवंभूतां त्वत्सद्वी-  
तव मार्गम् अजानतां पुंसां चेतनाचेतनभिन्नस्त्वं जगतः सृष्टी सर्जने अहं विधिरूपक्षेत्रज्ञ इव भासि एवंभूतस्त्वं विधाते पालने एषः  
विष्णुरिव सत्त्वगुणाभिमानी क्षेत्रज्ञ इव भासि अंते प्रलये त्रिनेत्र इव तमोगुणाभिमानी रुद्र इव भासितेभ्यस्त्वं स्वरूपभावादिभिरति-  
विलक्षणोऽसीति भावः ॥ १८ ॥

### भगवत्प्रसादाचार्यविरचिता भक्तमनोरञ्जनी

एतदेव काक्वा विवृणोति ॥ यस्येति ॥ इदं परिदृश्यमानं, सर्वं चिदचिदात्मकं, सात्ममात्मभ्यां सहितं, जनन्यास्त्व चालम्ना  
सहितमित्यर्थः । यथा इह बहिः भाति, तथा तत् सर्वं त्वयि त्वत्संबन्धनि, कुक्षावपि त्वज्जठरेऽपि, मानुर्भातिमिति शेषः । तत्तस्मात्,  
इदं यस्यास्य तवेत्यर्थः । मायया विना, किम् । एतत्त्वदाश्चर्यशक्तिमूलकमेवेत्यर्थः ॥ १७ ॥ न केवलं जनन्याः ममापि तथैव विवि-  
शक्तिर्दर्शितेत्याह ॥ अद्यैवेति ॥ अद्य त्वदृते आधुनिकं त्वां विना, अधुना गोपालबालकावस्थावस्थितं त्वां विनेत्यर्थः । अस्य त्वत्पूर्व-



त्तरावस्थाद्वयं पश्यतः, मम, ते त्वया, मायात्वं विचित्रशक्तिमत्त्वं, न एव आदर्शितं, आदर्शितमेवेत्यर्थः । विचित्रशक्तिमूलकं मया तव किं किमादर्शितमित्यत्राह । प्रथमं मत्कृतवत्सवत्सपाहरणदशायां, एकः, त्वं असीति । ततः, समस्ताः ब्रजसुहृद्वत्साः ब्रजसुहृदो गोप-  
बाला वत्साश्च अपि, त्वमसीति । तत्ततः, मया ब्रह्मणा, साकं सह, अखिलेश्वराचरादिभिः, उपासिताः, तावन्तः यावन्तो ब्रजसुहृद्वत्सा-  
स्तावन्तः अपि, चतुर्भुजाः त्वमसीति, ततः, तावन्त्येव, जगन्त्यभूः तावन्ति विराड्रूपाणि त्वमासीरित्यर्थः । इदं प्रागनुक्तमप्यत्रोक्त्या  
तत्रापि विज्ञेयम् । एतन्मायात्वमादर्शितमिति संबन्धः । तत्ततः, इदानीं अमितमपरिच्छिन्नं, अद्वयं स्वतुल्यवस्त्वन्तररहितं, ब्रह्म  
श्रीकृष्णात्मकं परं ब्रह्म, शिष्यतेऽवशिष्टं वत्तंते ॥ १८ ॥

### कृष्णप्रिया

जब आत्मा सहित यह सम्पूर्ण विश्व जैसा बाहर दीखता है वैसा ही आपके उदर में भी देखा तो क्या यह सर्व दर्शन  
आप की माया के बिना ही आप में प्रतीत हुआ ? इसलिये आप और नारायण एक ही हैं जो भिन्न देखने में आता है वहीं आप  
की माया है ॥ १७ ॥ क्या प्रभो, अभी भी आपने यह अनुभव नहीं कराया कि आपके स्वरूप से यह विश्व सत्य है । आप से  
अतिरिक्त विश्व नहीं ? प्रथम आग अकेले थे, फिर आप ही समस्त ब्रज के मित्र और बछड़े स्वरूप हो गये और वत्साभूषणादि  
स्वरूप भी बन गये । जब उसके बाद देखा तो सर्व चतुर्भुज दीख पड़े । पुनः तो मैं और मेरे सहित सबके सब ब्रह्मांड आप की  
सेवा करते दीख पड़े । पुनः आप अनन्त अलग-अलग ब्रह्मांड स्वरूप बन गये अब आप केवल, अपरिमेय, अद्वितीय ब्रह्मस्वरूप से  
अवशिष्ट रहे हैं ॥ १८ ॥

अजानतां त्वत्पदवीमनात्मन्यात्माऽऽत्मना भासि वितत्य मायाम् ।

सृष्टाविवाहं जगतो विधान इव त्वमेपोऽन्त इव त्रिनेत्रः ॥ १९ ॥

सुरेष्टृषिष्वीश तथैव नृष्टृषि तिर्यक्षु यादस्स्वपि तेऽजनस्य ।

जन्मासतां दुर्मदनिग्रहाय प्रभो विधातः सदनुग्रहाय च ॥ २० ॥

### कर्मक्षमा

अन्वयः—जगतः सृष्टी अहम् इव विधाने त्वम् इव अन्ते त्रिनेत्र इव एष त्वत् पदवीं अजानताम् अनात्मनि आत्मना मायां  
वितत्य भाति अन्ते त्वम् एव ॥ १९ ॥ ईश ? सुरेष्टु ऋषिषु तथा एव नृषु अपि तिर्यक्षु यादस्सु अपि अजनस्य ते जन्म हे प्रभो ?  
हे विधातः ! असतां दुर्मदनिग्रहाय च सदनुग्रहाय ॥ २० ॥

### श्रीधरस्वामिविरचिता भावार्थदीपिका

ननु ब्रह्मस्त्व मया दर्शितं शुद्धमेव चैतन्यं कथं प्रपंचवन्मायेत्युच्यते । सत्यम् । किं त्वद्वितीये त्वयि नानात्वं गुणावतार-  
मत्स्याद्यवतारेष्विव कार्यवशेन स्वतंत्रमायानिबन्धनमित्याह श्लोकद्वयेन । अजानतामिति । त्वत्पदवीं तव स्वरूपमजानतामनात्मनि  
प्रकृती स्थित आत्मैव त्वमात्मनैव स्वातंत्र्येण मायां वितत्य भासि । कथम् । जगतः सृष्टावहमिव ब्रह्मेव । विधाने पालने च एष  
त्वमिव । अते संहारे त्रिनेत्र इवेति ॥ १९ ॥ सुरेष्टु उपेन्द्रः । ऋषिषु परशुरामः । नृष्वपि रामः ॥ २० ॥

### श्रीवंशीधरकृतो भावार्थदीपिकाप्रकाशः

भगवतः शङ्कान्तरमाह—नन्विति । स्वीकृत्य किञ्चिदाह—सत्यं, किं त्विति । स्वतन्त्रमायानिबन्धनं स्वाधीनमाया-  
हेतुकम् । त्रिनेत्रो रुद्रः ॥ १९ ॥ सुरेष्टु उपेन्द्रः । ऋषिषु परशुरामादिः । तथैव देवादिविष्व । तिर्यक्षु वाराहादिः । यादस्सु  
मत्स्यादिः 'यादांसि जलजन्तवः' इत्यमरः । असतां रावणादीनाम् ॥ २० ॥

### श्रीमञ्जीवगोस्वामिकृता वैष्णवतोषिणी

तदेवं गुणावतारलीलावतारेष्वपि त्वमेव मूलमित्याह, अजानतामिति द्वाभ्याम् । त्वमित्यस्य भासीत्यनेनान्वयः कर्तुः  
क्रियान्वयस्यैव मुख्यत्वात् विधाने पालने एष इव एतत्कार्यपरिच्छिन्न इव पालनमात्रकर्त्तव्येत्यर्थः । विष्णोस्तदेक्यान् ब्रह्मादिवत्  
तन्नामोक्तिरिति ज्ञेयम् यथा द्वितीये श्रीब्रह्मण्यैवोक्तम्—

“सृजामि तन्नियुक्तोऽहं हरो हरति तद्वशः । विश्वं पुरुषरूपेण परिपाति त्रिशक्तिवृक्” ॥ इति ॥ १९ ॥

अजनस्य प्राकृतवज्जन्मरहितस्य स्वरूपशक्त्या स्वयमाविर्भावात् तच्च केवलं भक्तपरिपालनायेति मायाकार्यानासक्तिमाह,  
असतामिति । प्रभो, हे अविचिन्त्यशक्तियुक्त ! विधातः, हे अनन्तावतारकर्त्ता ! अत्राजानतामित्यादौ या टीकावतारिका ननु, ब्रह्म-  
निस्त्याद्या तत्रायमभिप्रायः ईश्वरः खलु स्वाधीनया मायया प्रपञ्चविलक्षणं शुद्धसत्त्वात्मकं स्वविग्रहादिकं भजति ततस्तत्राविष्टश्च न



भवति शुद्धसत्त्वस्य स्वच्छत्वेन शुद्धचैतन्यतादात्म्यापन्नत्वात्तद्रूपमेव तत्सर्वम् । जीवस्त्वीश्वराधीनया माययाऽधीनोऽवृत्तः प्रपञ्चात्मकं रजस्तमोमयं विग्रहादिकं प्राप्नोति ततस्तत्राविष्टश्च भवति रजस्तमसोरस्वच्छत्वेन चिद्रूपत्वानाविष्काराज्जडरूपमेव तत्सर्वमित्यतः भवेदेव वैलक्षण्यमिति किं तु मायाशब्दस्य स्वरूपशक्तिवाचित्वेनापि प्रतिपादयिष्यमाणत्वात्तन्मतस्वमतयोरेकत्वमेव दर्शयिष्यते ॥ २० ॥

### श्रीमत्सनातनगोस्वामिकृता बृहद्वैष्णवतोषिणी

ईदृश-त्वन्माहात्म्यानभिज्ञेषु त्वदभक्तेषु त्वमन्यर्थेव स्फुरसीत्याह—अजानतामिति । उक्तां तव पदवीं तत्त्वं भक्तिमार्गं वा अनात्मनि जडे देहे आत्मा स्वयमेव त्वमात्मना जीवरूपेण प्रकाशसे । ननु, जीवेश्वरयोः परमवैलक्षण्यं श्रुतिस्मृतिप्रतिपाद्यमानं त्वं कथं नावगच्छन्ति ? तत्राह—वितत्य मायामिति, अभक्तत्वेन त्वन्मायामोहितत्वादित्यर्थः । अत एव जगत् सृष्टिनिमित्तं योजं च इव भासि । एवमग्रेऽपि । एष त्वमिति मन्वन्तरपालकावतारश्रीविष्णुना सहाभेदाद्यभिप्रायेण—अहमेव ब्रह्मा विष्णुः शिवश्चेति ते जानन्तीत्यर्थः । सृष्ट्यादिप्रयोजननिर्देशेन तेषामज्ञतैव दर्शिता । सृष्ट्यादिकर्तृत्वेन जीवतः परमवैलक्षण्येऽपि तत्तदभिमानात् सृष्ट्यादिक्रमपेक्षया ब्रह्मादिक्रमेण निर्देशः । यद्वा, यथा सृष्ट्यादिनिमित्तमहदादिरूपेण मायां वितत्य भासि तथेत्यर्थः, तत्तत्सर्वं सृष्ट्यादिकर्तृत्वात् ( भा० १।१।१ ) 'जन्माद्यस्य यतः' इत्याद्यवत्या ॥ १९ ॥ तेषामपि हिताय निरुपाधिककरणया त्वं बहुधाऽवतारसीत्याह—सुरेष्विति । अजनस्य—जननं जनः, न विद्यते जनो जन्मलक्षणसंसारो भक्तानां यस्मात्तस्य । दुर्मदः—'अहं शास्त्रार्थज्ञो योगाभ्यासरतः सिद्धः' इत्यादिरूपः, तस्य निग्रहाय निरसनाय, तत्तल्लीलाश्रवणेन भक्त्या स्वत एव तदपगमात् । न केवलं तेषामेव हितार्थम् साधूनां सन्तोषणार्थमपीत्याह—सदिति । असदुदुर्मदनिग्रहेण सद्धर्मप्रवर्तनं तथा तत्तन्मधुरलीलादि-प्रकाशनमेव सत्स्वनुग्रहस्तस्मै । ननु, असत्सु कथमीदृशी कृपा ? तत्राह—प्रभो ! हे परम स्वतन्त्रेत्यर्थः, यद्वा, तथापि तेषां सा दुर्वसिना कथमपयातु ? तत्राह—प्रभो ! हे समर्थेति ? तवाशक्यं न किञ्चिदस्तीत्यर्थः । विधातः ! हे तत्तदवतारकर्त्तरिति प्रकृतोप-योगित्वादवतारित्वेन सम्बोधनम्, अथवा, मायामोहितत्वात् त्वदवतारेषु जीववद्दृष्टिश्च कुर्वन्ति, जन्मादिश्रवणात्, तत्त्वस्तु वयमिव ते तव प्रादुर्भावरूपा एवेत्याह—सृष्ट्याविति साद्धेन । सृष्ट्यादिनिमित्तं यथा वयं त्रयस्तथा तेऽपि तत्तदर्थमतो न जीववत्तेषां जन्मादीत्यर्थः । ततश्च सुरेषु धर्मादिषु श्रीनर-नारायणादयो ज्ञेयाः । अथवा, तर्हि भक्तेषु कथं भासीत्यपेक्षायां ( १८ श० श्लो० ) 'त्वद्वृत्ते' इत्युक्तम्; तत्सत्यत्वमेव दर्शयन्नाह—सृष्ट्यावित्यादि । सृष्ट्यादिनिमित्तं ब्रह्मादिरूपेण तत्तदर्थश्च श्रीनरनारायणादिरूपेण त्वमेव तेषु भासीत्यर्थः । तदर्थं प्रपञ्चान्तर्गतमपि त्वां ते सत्यमेवानेकमप्येकमेव जानन्तीति भावः ॥ २० ॥

### श्रीसुदर्शनसूरिकृतशुकपक्षीयम्

एवं क्वाहमित्याद्यष्टभिः परब्रह्मणः श्रीमन्नारायणस्य तस्यावतारस्य कृष्णस्य निरङ्कुशमहित्वं प्रतिपाद्य गुणावतारादिषु अवतारिणस्तस्यावताररहस्यं दुर्ज्ञेयमित्याह—त्रिभिः अजानतामिति । एवं त्वत्पदवीं त्वत्स्वरूपगुणविभूतितत्त्वरूपाम् अजानतां त्वमात्मा "आत्मा नारायणः" इति श्रुतेः "अन्तर्बहिश्च तत्सर्वं व्याप्य नारायणः स्थितः" इति श्रुतेश्च तत्तज्जीवशरीरकः आत्मना स्वसङ्कल्पेन अनात्मनि तत्तद्देहे गुणकलांशदिव्याप्ये मायां जीवेषु "अजायमानो बहुधा विजायते" इत्यज्ञानरूपां वितत्य विस्तारं वर्तमानः भासि तव तत्त्वज्ञानां भासि सृष्ट्याविवाहं सष्टिसमयेऽहं ब्रह्मैव गुणावतारः जगतः विधाने पालने एव त्वमिवेति एषः प्रत्यक्षं दृश्यमानः एवं विष्णुकृष्णयोरेकत्वमुक्तं साक्षादेव ननु जीवान्तरितः तौ तु जीवान्तरितावेव ब्रह्मरूपाविति भावः ॥ १९ ॥ अथाव-ताराणामनन्तानां गणयितुमशक्यत्वात् "यद्यद्विभूतिमत्सत्त्वं श्रीमद्वृत्तमेव वा" इति न्यायोक्तं तदधिकरणभूतानि सुरादीनि गणयति—सुरेष्वृषीष्वीश तथैव नृष्वपीत्यादिना । साधुपरित्राणं दुष्टनिग्रहश्च श्रीभगवदवतारप्रयोजनमुक्तम् ॥ २० ॥

### श्रीमद्वीरराघवाचार्यकृता भागवतचन्द्रचन्द्रिका

मया साकमखिलैरूपासिता इत्युक्तं तत्राह—नन्वहमेवविद्यश्चेत्सर्वेषामप्येवं किं न प्रतीये ? तत्राह—अजानतामिति, अनात्मनि देहे आत्मात्मना आत्मभावेन देहात्माभिमानस्वतन्त्राभिमानादिना हेतुना त्वत्पदवीं त्वद्याथात्म्यमजानतां भासि किं कृत्वा मायां वितत्य तेषु मायां प्रसार्य कथं भासि ? जगतः सृष्ट्यावहमिव सृष्टौ निमित्तभूतायां सृष्ट्यर्थमिति यावत् एवमुत्तरत्रापि अहं चतुर्मुख इव विधाने रक्षणे एष त्वमिव विष्णुरिवान्ते संहारे त्रिनेत्रो रुद्र इव पृथक् स्वतन्त्र इव भासि त्वत्पदवीं जानतां तु ब्रह्म-रूपाख्यजीवान्तर्यामितया तच्छरीरकत्वेन विधाने तु साक्षात् स्वावताररूपत्वेन भासीत्यर्थः । मायाशब्दस्त्वत्र प्रकृतिपरः प्रकृति-गुणान् रजआदीन्वितत्येत्यर्थः । स हि "मायां तु प्रकृतिं विद्यात्" इति प्रमाणवशात्क्वचित्प्रकृतिपरः "माया वयुनं ज्ञानम्" इति निघण्टुपाठात् "मायया सततं वेत्ति" इत्यभियुक्तप्रयोगाच्च क्वचित् ज्ञानपरः क्वचित्च विचित्रशक्तिपरः "योगमायां समादिशत्" इति भागवतप्रयोगादेव "ऋते मायां विशालाक्षीम्" इति श्रीरामायणप्रयोगाच्च "जलं संस्तभ्य मायया" इति जलस्तम्भनशक्तौ भारतप्रयोगाच्च तस्मात्तत्र यथोचितस्तदर्थो ग्राह्यः ॥ १९ ॥ विधाने त्वमिवेत्येतदेवोपपादयति, सुरेष्विति । हे ईश ! अजनस्य कर्मयित्तोत्पत्तिरहितस्य ते तव सुरादिषु जन्मावतारः हे प्रभो, विधातः ! दुष्कृतां दुर्मदनाशनाय साधूनामनुग्रहाय च भवति तव सुरेषूपेन्द्रादिरूपं जन्म ऋषिषु नरनारायणपरशुरामात्मकं नृषु दाशरथ्यादिकं त्रियंक्षु वराहादिरूपं यादस्सु मत्स्यकूर्मादिरूपम् ॥ २० ॥



### श्रीश्रीनिवाससूरिकृता तत्त्वदीपिका

तदेव प्रपञ्चयति-अजानतामिति । त्वत्पदवीं तवाचिन्त्ययोगैश्वर्यम् अजानतां त्वद्विमुखानाम् अनात्मनि प्रकृतौ तिरस्करणी-  
रूपायां योगमायायां आत्मा आत्मतया स्थितः “यस्य प्रकृतिशरीरं यः प्रकृतौ तिष्ठत्” इत्यादिश्रुतेः । आत्मना उपकरणरहितः  
स्वेनैव मायां वितत्य विमुखानामुपरि प्रसार्य तदुक्तम् “नाहं प्रकाशः सर्वस्य योगमायासमावृतः” इति भासि प्रकाशते कथं जगतः  
सृष्टावहमिव विधाने पालने एष मम नेत्रगोचरस्त्वमिव अन्ते संहारे त्रिनेत्र इवेति अत्र सर्वस्य जगत उत्पत्त्यादिकं सर्वेश्वरस्त्वमेव  
करोषि नान्यः किन्तु सृष्टिसंहारौ चतुर्मुखरुद्रान्तर्यामित्वेन करोषि पालनं तु स्वयमेव विष्णवताररूपेण करोषि “नहि पालन-  
सामर्थ्यमृते सर्वेश्वरं हरिम्” इत्यादिप्रमाणात् तथा च द्वितीये ब्रह्मा नारदं प्रति—

“नारायणे भगवति तदिदं विश्वमाहितम् । गृहीतमायोरुणः सर्गादावगुणः स्वतः ॥

सृजामि तन्मियुक्तोऽहं हरो हरति तद्वशः । विश्वं पुरुषरूपेण परिपाति त्रिशक्तिवृक्” ॥ इति ॥ १९ ॥

अन्येऽप्यवताराः साधुपरित्राणार्थं क्रियन्ते त्वयेत्याह—सुरेष्विति हे ईश ! अचिन्त्यैश्वर्य ! अजनस्य जन्मरहितस्य ते सुरेषु  
जन्म त्रिविक्रमादि ऋषिषु व्यासादि तथैव नृष्वपि रामकृष्णादि तिर्यक्षु वराहादि यादस्सु मत्स्यादि आविर्भावः असताम् आसुर-  
सम्पत्तानां दुर्मदनिग्रहाय तेषां प्रशान्त्यै हे प्रभो, स्वामिन् ! विधातः, जगद्रक्षक ! सदनुग्रहाय स्वाश्रितानुग्रहार्थं तदप्युक्तम् ।

“परित्राणाय साधूनां विनाशाय च दुष्कृताम् । धर्मसंस्थापनार्थाय सम्भवामि युगे युगे” ॥ इति ॥ २० ॥

### श्रीमज्जीवगोस्वामिकृतः बृहत्क्रमसन्दर्भः

किन्तु ये तु तन्महिमानं न जानन्ति, ते मायैवेयमिति वदन्ति, न पुनरनिर्वचनीयं तव स्वयोगशक्तिविलसितं तथाविध-  
मेवेति दर्शयन्नाह—अजानतां त्वत्पदवीमित्यादि । त्वत् पदवीं तव वर्त्म अजानतां जनानामजानतो जनाननादृत्य, अनादरे षष्ठी,  
अना अपुरुष ईश्वरस्त्वमात्मा चेदात्मना इच्छाशक्त्या आत्मनि स्वभावे मायां योगमायां नामैच्छिकीं प्रकाशिकाख्यां शक्ति वितत्य  
भासि, त्वत्पदवीमजानन्तस्ते तन्न विदन्तीति तेष्वनादरः । ननु तर्हि विश्वसृष्ट्यादिलीलापि प्रकाशिकायाः शक्तिविलसितमेवास्तु,  
न त्वावरिकायाः ? नेवेत्याह—सृष्टाविवाहमित्यादि । जगतः सृष्ट्यादौ योऽस्माकमभिमानः, स त्वावरिकाया एव प्रभावोऽस्मदादि-  
रूपेण त्वमेव करोषि, तत्तु तव लीलैव, न कुहकम् । यथा वत्स-वत्सपादयस्त्वद्रूपा एव न कुहकम्, अहं ब्रह्माथ्यः कश्चन, विधाने  
पालने त्वमिव विष्णुरिव विष्णुर्नाम कश्चन, अन्ते नाशे त्रिनेत्रे इति रुद्राथ्यः कश्चनेति, वस्तुतस्तव लीलैव, न तु कुहकमिदम्,  
तद्वत्सपादालादिकं तद्विशितं तदपि न कुहकम्, तत्ते ऐच्छिकाख्यप्रकाशिका योगमायैव सृष्ट्याद्यपि अस्मदादिरूपेण त्वमेव करोषि  
तत्रास्मदादीनां योऽभिमानः, स एवावरिकाख्याया विलसितम्, न त्वस्मदादिस्त्वद्रूपत्वात् यथा वत्स-वत्सपादय इत्यन्योन्योपमा-  
व्यङ्ग्या तेन नेदं ते कुहकमिति पूर्वानुवादः ॥ १९ ॥ एव तव मत्स्याद्यवतारा अपि न कुहकम् । ऐच्छिका एव प्रकाशिकाया योग-  
शक्तिविलसितमेवास्मदादिवत् स वत्सपादिवदित्याह—सुरेष्वृषिष्वीशेत्यादि । सुरेषु यज्ञादिरूपेण, ऋषिषु नरनारायणादिरूपेण,  
नृषु पृथ्वादिरूपेण, तिर्यक्षु वराहादिरूपेण, यादःसु मत्स्यकूर्मादिरूपेण अजनस्यापि तव जन्म प्रादुर्भावोऽसतां दुर्मदनिग्रहाय, सदनु-  
ग्रहाय च । हे ईश ! कर्तुमेकर्तुमन्यथाकर्तुं समर्थ ! प्रभो सर्वेश्वरेश्वर ! सर्वविधातः ! विधा विधिस्तस्मात् प्रयोजनादेव विधा प्रकार-  
स्ततो वा, विधातरिति सम्बोधनं वा, न तु तत् कुहकम्, पूर्ववत् प्रकाशिकाख्ययोगशक्तिविलसितमेव ॥ २० ॥

### श्रीनाथचक्रवर्तिपादविरचिता चैतन्यमतमञ्जूषा

एतदजानन्तो हि मुह्यन्तीत्याह—अजानतामित्यादि । त्वत्पदवीमजानतां त्वन्महिमानमविदुषां मध्ये अनात्मनि अनात्मीये  
भक्ते भवे आत्मना स्वयमेव मायां वितत्य भासि, यद्यपि सर्व एव ते महिमानमभिज्ञास्तथापि भक्तेषु मायां न करोषि भक्तास्तव  
मायाहता न भवन्तीत्यर्थः ! मायामेवाह—सृष्टौ अहमिव वस्तुतस्तु त्वमेव सृजसि, पासि, लुम्पसि च, ‘अहं विद्वान्, अहमेव जगत्कर्ता’  
इति यदभिमानमावहामि विधाने पालने एष त्वं विष्णुरूपो यः, त्वामचक्षानस्त्वमन्ते त्रिनेत्रः । एतेषां पार्थक्यं हि मायया ॥ १९ ॥  
एवं नानावतारोऽपि ते एव पृथक्तेन यथा भासते, सा माया, वस्तुतस्त्वं सुरादिर्न भवसि । अत उक्तम् ( भा० ८।३।२४ ) “स वै  
न देवासुर” इत्यादि । तत्तद्भावस्तु मायेत्याह—सुरेष्विति । एष तव जन्म प्रादुर्भावः, स खलु असतां दुर्मद-निग्रहाय च, तेषु  
यत् पार्थक्यं यश्च चतुर्जातीयावतारस्तन्माया । नरेषु पृथ्वादिषु । न तु एते मे दृष्टाः सत्यज्ञानानन्तानन्दादिविशेषण-विशिष्टा वा  
नास्ति न माया । नन्वहमपि नरत्वमङ्गीकृतवानस्मीति नैवं तवैतत् स्वरूपमेव ( पादोत्तरे ) “नराकृति परं ब्रह्म” ( भा०  
७।१०।४८ ) “गूढं परं ब्रह्म मनुष्यलिङ्गम्” इत्युक्तेः । यस्मादेते सत्यज्ञानानन्तानन्दादिभूतार्थः प्रादुर्भूताः, तस्य तव नरत्वे का  
कथेति पूर्वापरसङ्गतिः ॥ २० ॥



## श्रीमद्विश्वनाथचक्रवर्तिकृता सारार्थदर्शिनी

दुर्गममहिम्नस्तव चिन्मयजगतां वार्ता दूरे तावदास्तां बहिर्मुखानां मते तु त्वमपि मायोपाधिर्मयिमय एव भवसीत्याह—  
अजानतामिति । त्वत्पदवीं त्वत्प्रापकं वर्त्म भक्तियोगमजानतां ज्ञानमानिनां तु मतं त्वमनात्मनि प्रकृतौ स्थित एव आत्मैव त्वम्  
आत्मनैव स्वातन्त्र्येणैवेति तव जीवादिशेषः मायां वितत्यैव भासि आकारशून्योऽप्याकारवत्त्वेन भातो भवसि सृष्टौ रजोगुणेन यथाह  
विधाने पालने सत्त्वेन एष त्वं विष्णुरिव अन्ते तमसा त्रिनेत्रो रुद्र इवेति निराकारस्याप्यात्मनो मायिकाकारा यथा ब्रह्मविष्णुश्चा-  
स्तथा मायिकमेव जलस्थं नारायणरूपम् अवताराश्च सर्वे मायिकरूपा माययैव वत्सवालचतुर्भुजादीन् क्षणिकान् दर्शयामासेति ते  
प्राहुरित्यर्थः ॥ १९ ॥ अतस्तैः स्वभक्तानां पराभवाभावार्थं यत् स्वपदवीज्ञापनं प्रायस्तदर्थमेव तव सर्वव्यापारा इत्याह—सुरेष्विति ।  
असतामसाधूनां वयमेव ज्ञानवन्त इति यो दुष्टो मदस्तस्य निग्रहाय सतां भक्तानां स्वीयसन्निधानन्दमयरूपगुणलीलानुभावनयानु-  
ग्रहाय यदुक्तम् “स त्वं नचेद्धातरिदं निजं भवेत्” इत्यादि ॥ २० ॥

## श्रीमच्छुकदेवकृतः सिद्धान्तप्रदीपः

नन्वद्वयं ब्रह्माहं चेत्तदान्यतुल्यता भ्रमः कुत इत्यत आह, अजानतामिति । त्वत्पदवीमजानतां जगतः सृष्टौ अहं अन्ते  
त्रिनेत्रश्च त्वमिव त्वं च एष निःसमानातिशयोऽपि आत्मना अन्यनिरपेक्षेणापि मायां प्रकृतिं वितत्य जगदाकारेण प्रसार्यपि  
अनात्मनि जगति आत्माऽपि सन् विधाने पालने कृतावतारः अहमि । त्रिनेत्र इव भासि अन्यतुल्यतया प्रतीतिविषयो भवसीत्-  
न्वयः ॥ १९ ॥ विधाने अवतारानाह—सुरेष्विति ॥ २० ॥

## श्रीबलदेवविद्याभूषणकृता वैष्णवानन्दिनी

ननु ब्रह्मन् ममेत्थंभावमन्ये न वदन्ति यथा त्वमात्येति चेत् सत्यं येषु तवात्यन्तिकी कृपा त एवैतं विदन्ति अन्ये लोक्तर-  
कश्चिदस्ति स जगत्कार्यार्थी ब्रह्मादिरूपः सृष्ट्यादि, वामनादिरूपस्तु सुरसाहाय्यञ्च करोतीत्येतावदेव जानन्ति नान्यदित्याह—  
अजानतामिति द्वाभ्याम् । त्वत्पदवीं त्वत्तराख्यशक्तिविलाससिद्धान्तपद्धतिमजानतामनुपासिततज्ज्ञानां तान् प्रत्यगात्मनि प्रकृतौ  
नियन्तृतया आत्मा स्वयमवस्थितस्त्वमात्मना स्वातन्त्र्येण मायां तामेव वितत्य भासि, कथं ? जगतः सृष्ट्यावहं विरिञ्चिरिव विधाने  
पालने एष त्वमिव विष्णुना सहाभेदानामानुल्लेखः अन्ते विनाशे त्रिनेत्रो रुद्र इव ॥ १९ ॥ अजनस्यापूर्वदेहयोगशून्यस्य ते सुरादिषु  
जन्म सुरेषु वामनः ऋषिषु भार्गवः नृषु श्रीरामचन्द्रः तिर्यक्षु क्रोडः यादःसु मत्स्यः ॥ २० ॥

## श्रीसुबोधिनी

अत परं भवान् स्वाम्यहं सेवक इति सकृदपराधः सेवकस्य भर्त्रा सोढव्य इति वक्तुं सर्ववस्तूनां तत्त्वमाहाजानतामित्यादि-  
दशभिः, त्वत्पदवीमजानतामेतदग्रे वक्ष्यमाणं सर्वं तत्त्वं न तु त्वत्पदवीं जानते, एवमपि तेन तत्त्वेन न तेषां निस्तारो भ्रमतत्त्व-  
भावात्, किन्तु तेषामपि तव पादाम्बुजानुग्रहलेशादेव मुख्यतत्त्वप्राप्तिर्न तु भावित्वेन, भ्रान्ते निरीश्वरसाङ्ख्यादिपरिकल्पिते न काचित्  
सिद्धिरिति, तत्र तेषां प्रथमं भ्रममाहानात्मनीति, अनात्मनि देहादावात्मात्मना देह आत्मेन्द्रियेणात्मना कृत्वा भाति, नन्वना-  
त्मनि कथं कर्तृत्वं करणत्वं चेत्याशङ्क्याह वितत्य मायामिति, मायां वितत्य विस्तारयित्वानात्मन्येवात्मबुद्धिं सम्पादयति, तत्र  
दृष्टान्तो यथा सृष्ट्यावहं ब्रह्मा, ब्रह्मा हि देहो न हि स कर्ता भवति, जगत्कर्तृत्वं भगवत एवेति जगतो विधाने स्थापने त्वमिव  
यथा गुणावतारो विष्णुः पालकत्वं च भगवत एवेति विष्णुरपि चतुर्भुजादिरूप इति त्वमिवेत्युक्तं, एष त्रिनेत्रः, अत एवेदानीं महा-  
देवोऽप्यागत इति ज्ञायते, नाप्ययमन्तर्कर्ता, “जन्माद्यस्ये” तिन्याय उत्पत्तिस्थितिलया भगवतः सकाशादेवेत्युक्तं, अतो यथोत्पत्तिस्थिति-  
प्रलयकर्तारो वयं कल्पिता एवं देहोऽप्यात्मा, इन्द्रियाणि च करणाप्यात्मा, अहमन्यथा पश्यामीति सामानाधिकरण्यप्रतीतिर्नोप-  
पद्यते ॥ १९ ॥ नन्वेवं भ्रमे सति कथं निस्तार इति चेत् तत्राह सुरेष्विति, भ्रान्तानां स्वरूपस्वतत्त्वपरिज्ञापनाय, सुरेषु देवेषु वामन-  
रूपेण, ऋषिषु परशुरामरूपेण, तथा नृषु रामरूपेण, तिर्यक्षु वराहरूपेण, यादःसु मत्स्यकूर्मरूपेणाजनोपि जन्म कृतवात्, अन्यथा  
तत्त्वं को वा जानीयात् को वोपदिशेत् ? अतस्तव जन्मासतां दुर्मदनिग्रहाय सदनुग्रहाय च, दुष्टनिग्रहे तदुपद्रवस्तदावेशेन बुद्धि-  
नाशश्च निराकृतो भवति ॥ २० ॥

## गोस्वामिश्रीगिरिधरलालकृता बालप्रबोधिनी

ननु ‘सर्वसाधारणतया ममापि प्राकृतत्वप्रतीतेः कथमद्वयब्रह्मत्वम् ?’ तत्राह—अजानतामिति । त्वत्पदवीं तव परमस्वरूप-  
मजानतामेव प्रकृतौ स्थितं आत्मा त्वमेव आत्मना स्वातन्त्र्येण मायां वितत्य विस्तार्य प्राकृत इव भासित्यन्वयः । “अनात्मनि देहादौ  
आत्मात्मना आत्माभिमानेन त्वत्पदवीमजानतामेव स्वमायां वितत्य प्राकृत इव भासि ‘ननु विवेकिनाम्’ इतिवाञ्छयः । अज्ञानां  
भेदेन भाने दृष्टान्तत्रयमाह—जगतः सृष्टौ निमित्तभूतायां रजसाऽहं ब्रह्मैवेति, जगतः विधाने पालने सत्त्वेन एष त्वं विष्णुरित्येति,



जगतोऽन्ते प्रलये तमसा त्रिनेत्रो रुद्र इवेति ॥ १९ ॥ जगत्पालकत्वमेव प्रपञ्चयति—सुरेष्वाति । हे प्रभो स्वामिन् ! अजनस्य कर्मा-  
धीनजन्मरहितस्यापि ते तव सतां सन्मार्गनिष्ठानामनुग्रहाय संरक्षणाय सुरादिषु जन्म स्वेच्छया प्रादुर्भावो भवतीत्यन्वयः । असतां  
सत्प्रतिपक्षिणां निग्रहं विना सतां रक्षणासम्भवादाह—असतां यो दुष्टः सतीडाहेतुभूतो मदः, तस्य निग्रहाय विनाशाय चेति । 'जगत्क-  
तुर्गुणं च सत्संरक्षणम्' इति सूचयन् सम्बोधयति—हे धातरिति । रक्षायां सामर्थ्यं सूचयन्नाह— ईशेति । तत्र सुरेषु वामनरूपेण,  
ऋषिषु परशुरामादिरूपेण, नृषु रामकृष्णादिरूपेण, तिर्यक्षु वराहादिरूपेण, यादःसु जलचरेषु मत्स्यादिरूपेण ॥ २० ॥

### अन्वितार्थप्रकाशिका

मया दर्शितं शुद्धमेव चैतन्यं कथं प्रपञ्चवन्मायेत्युच्यते सत्यं किन्त्वद्वितीये त्वयि नानात्वं गुणावतारमत्स्यादिष्विव कार्य-  
वशेन स्वतन्त्रमायानिवन्धनमपीत्याह—अजानतामिति ॥ त्वत्पदवीं तव परमस्वरूपमजानतामेव अनात्मनि प्रकृतौ स्थितः आत्मा  
त्वमेव आत्मना स्वातन्त्र्येण मायां वितत्य विस्तार्य भासि । अत्र जगतः सृष्टौ निमित्तभूतायां रजसाऽहं ब्रह्मवेति भासि । जगतः  
विघाते पालने सत्त्वेन एष त्वं विष्णुरिवेति भासि । जगतोऽन्ते प्रलये तमसा त्रिनेत्रो रुद्र इव भासि ॥ १९ ॥ सुरेष्वाति ॥ हे प्रभो !  
हे विघातः ! हे ईश ! अजनस्य जन्मरहितस्यापि ते तव असतां दुर्मदनिग्रहाय सतामनुग्रहाय च सुरेषु वामनरूपेण ऋषिषु परशु-  
रामादिरूपेण नृषु रामकृष्णादिरूपेण तिर्यक्षु वराहादिरूपेण यादःसु जलचरेषु मत्स्यादिरूपेण जन्म स्वेच्छया प्रादुर्भावो भवति ॥ २० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

एवंभूतस्य हरेरवतारप्रयोजनमाह सुरेष्वाति सुरादिषु अजनस्य ते जन्म तिर्यक्षु वराहादिषु यादःसु जलस्थमत्स्यादिषु ॥ १९ ॥  
हरेर्जन्मादीनां दुर्ज्ञेयत्वमाह को वेत्तीति हे योगेश्वर योगानामसंख्ययोगेश्वर्याणां नियामकस्त्वं योगमायां योगेश्वर्यं विस्तारयन् क्रीडसि  
एवंभूतस्य भवतः ऊर्तीर्जन्मकर्मादिलीलाः इत्यत्रा त्रिलोक्यां को वेति इयत्तामाह क्व कस्मिन्स्थाने तव जन्मादिलीला भविष्यति  
कथं केन प्रकारेण वा कति कियत्यो वा कदा कस्मिन्काले भविष्यतीति को वेत्तीति संबन्धः ॥ २० ॥

### भगवत्प्रसादाचार्यविरचिता भक्तमनोरञ्जनी

नन्वहमेवंविधश्चेत्सर्वेषामपि त्वेव कथं बोध्यो नामवमित्यत्राह ॥ अजानतामिति ॥ अनात्मनि देहे, आत्मात्मना आत्म-  
भावेन, देहात्माभिमानदेवत्वाद्यभिमानस्वतन्त्रत्वाभिमानादिना हेतुनेत्यर्थः । त्वत्पदवीं त्वद्यात्मात्म्यं, अजानतां, मायां वितत्य,  
तेषु मायां प्रसार्येत्यर्थः । जगतः सृष्टौ, अहं इव, विघाते रक्षणे, त्वं इव पालनधर्मावस्थितत्वदवतारो विष्णुरिवेत्यर्थः । अन्ते संहारे,  
त्रिनेत्रः शिवः, इव, एषः त्वं भासि । अयं भावः । सृष्ट्याद्यवसरेषु त्वत्प्राप्तेश्वर्या वयं त्रयोऽपि त्वन्मायावृत्तमतीनां परमेश्वरत्वेन  
प्रतीयमानाः सन्तोऽपि वास्तविकपरमेश्वराः न भवामः, वास्तविकः परमेश्वरस्त्वमेक एव यथाथ्येऽपि त्वत्पदवीमजानतां त्वन्माया-  
वृत्तत्वात् तथा प्रतीयसे, त्वत्पदवीं जानतां तु त्वं यथाविद्योऽसि तथा प्रतीयसे इति ॥ १९ ॥ ननु मम त्वदुक्तविधिसामर्थ्यवत्त्वे  
कथं मम देवादिष्ववतार इति चेदनितरसाध्यासन्नग्रहसदनुग्रहार्थमेवेत्याह ॥ सुरेष्वाति ॥ हे ईश, अजनस्य कर्मायित्तोत्तरहितस्य,  
ते तव, सुरेषु देवेषु, उपेन्द्रादिरूपं ऋषिषु नरनारायणपरशुरामादिरूपं, तथैव नृषु मनुष्येषु, दाशग्यादिरूपं, तिर्यक्षु पशुषु अपि,  
वराहादिरूपं, यादःसु जलजन्तुषु अपि, मत्स्यकूर्मादिरूपं, जन्म अवतारः, हे प्रभो, हे विघातः, असतां दुष्कृतीनां, दुर्मदनिग्रहाय  
दुर्मदनाशाय, सदनुग्रहाय साधूनामनुग्रहार्थं च, भवति ॥ २० ॥

### श्रीहरिसूरिविरचितं श्रीभक्तिरसायनम्

सुरेष्वाति : १०.१४.२०.

मात्स्यं ह्यमलोकि काञ्छामपि क्रीडं च काष्ठोरवं ब्राह्मे चादितिरेणुकातनुभवे रामीयमप्युत्तमम् ।

अन्यान्यप्यभिमतः परन्तु न पुरा क्वारीदृगक्षि प्रभो त्वद्रूपं स्ववलाविलासचतुर बालात्तलीलं च सन् ॥ ३१ ॥

### कृष्णप्रिया

हे भगवन् ! आप ही विश्व की उत्पत्ति-स्थिति-प्रलय के कर्ता है । जो लोग आपके स्वरूप को नहीं जानते उन लोगों को  
आप अनात्मदेहादि पदार्थों में देहेन्द्रियप्राणादिरूप से प्रतीत होते हैं आप ही अपनी माया को विस्तारकर अनात्म पदार्थों में  
आत्ममति सम्पादित कर देते हैं और विश्व रचना के अवसर आप ब्रह्मा के स्वरूप से, जगत्पालन के अवसर आप विष्णुस्वरूप से  
और प्रलय-अन्त के अवसर यहाँ ही विद्यमान यह भगवान् त्रिनेत्र के स्वरूप में प्रतीत होते हैं ॥ १९ ॥ हे ईश हे भगवन् ! हे प्रभो  
हे विघाता ! आप तो स्वयं अजन्मा ही हैं फिर भी असज्जन पुरुषों के दुर्मद-धर्मद के नाश के लिये और सज्जनों पर असीम  
अनुग्रह करने के लिये देवता-ऋषि-मनुष्य-पक्षी-शुद्रप्राणी और जलचर आदि योनियों में आप अवतार धारण करते हैं ॥ २० ॥



को वेत्ति भूमन् भगवन् परात्मन् योगेश्वरोतीर्भवत्त्रिलोक्याम् ।

‘कदाहो कथं वा कति वा कदेति विस्तारयन् क्रीडसि योगमायाम् ॥ २१ ॥

तस्मादिदं जगदशेषसमत्स्वरूपं स्वप्नाभमस्तधिषणं पुरुदुःखदुःखम् ।

त्वय्येव नित्यसुखबोधतनावनन्ते मायात उद्यदपि यत् सदिवारभाति ॥ २२ ॥

### कर्मक्षमा

अन्वयः—भूमन् ! भगवन् ! परात्मन् योगेश्वर ! अहो क्व ! कथं वा ! कति वा ! कदा वा ! योगमायां विस्तारयन् क्रीडसि इति भवतः उक्तीः त्रिलोक्यां को वेत्ति ! ॥ २१ ॥ तस्मात् असत्स्वरूपं स्वप्नाभम्, अस्तधिषणं पुरुदुःखदुःखम् इदम् अद्य जगत् यत् मायातः उद्यत् अपि नित्यसुखबोधतनौ अनन्ते त्वयि एव सत् इव अवभाति ॥ २२ ॥

### श्रीधरस्वामिविरचिता भावार्थदीपिका

ननु च स्वातंत्र्ये कथं कुतिसतेषु मत्स्यादिषु जन्म कथं वा वामनाद्यवतारे याश्चादिकाप्यंयं कथं वाऽस्मिन्नेव कदाचिद्भूय-  
पलायनादि अत आह । को वेत्तीति । अन्वयः संवोधनैर्दुर्ज्ञेयत्वमेवाह भूमन्त्रित्यादिभिः । भवत उक्तीर्लिलात्रिलोक्यां को वेत्ति क्व वा  
कथं वा कदा वा कति वेत्ति । अर्चित्यं तव योगमायावैभवमिति भावः ॥ २१ ॥ ननु भवत्ववताराणामर्चित्यो महिमा प्रपञ्चस-  
ह्यसत्त्वे कथं सत्त्वप्रतीतिरिति मामाशंकां सपरिकरमुपसंहरन्परिहरति । तस्मादिति । अस्तधिषणं निरस्तप्रतिभासं त्वय्येवोद्यद्भूयवती  
यन्नश्यत् सदिवेत्युपलक्षणमेतत् । नित्यमिव सुखमिव चेतनमिव चाधिष्ठानभूतस्य तव गुणस्तथा तथा भातीत्यर्थः ॥ २२ ॥

### श्रीवंशीधरकृतो भावार्थदीपिकाप्रकाशः

अत्राशङ्कते—नन्विति । अतः अत्र । अन्वयैरर्थानुगतैर्यथार्थैरिति यावत् । क्व कुत्र । कथं केन प्रकारेण । कदा कस्मिन्  
काले । कति कियत्सङ्ख्याका उक्तीः करोति चक्रे करिष्यति वेत्यर्थः । इति भाव इति—अघटनघटनापटीयस्या मायातोऽपि योग-  
माया प्रबला ‘परास्य शक्तिर्विविधैव श्रूयते’ इत्यादिश्रुतेरित्यर्थः । ननु कृष्णस्य मम भूभारहरणार्थमेव जन्म, रामस्य रावणवधार्थमेव,  
शुक्लाद्यवतारगणस्य तत्तत्समयधर्मप्रवर्तनार्थमेवेति प्रसिद्धिर्न तु ज्ञानिमानिनां दुर्मदनाशार्थं—सत्यम्, तव प्रादुर्भावादिलीलानां कुत्र  
कुत्र विषये किं किं प्रयोजनं कदाकदा वा कियन्त्यो वा ता इति कात्स्न्येन ज्ञातुं कोऽपि न प्रभवतीत्याह—हे भूमन् विश्वव्यापकानन्तपूर्व-  
हे भगवन् भूमत्वेऽपि षडैश्वर्यश्रीपूर्णं, हे परमात्मन् भगवत्त्वेऽपि परमात्मस्वरूपं, हे योगेश्वर योगमाययैवानुभाव्यमानभूमत्वादिगहै-  
श्वर्यं । उक्तीर्जन्मादिलीलाः । त्रिलोक्यां त्रिलोकीमध्यवर्तिनीर्लीलाः । को वेत्ति न कोऽपीति । यतः क्वेत्यादि । ननु तवानन्ता एव  
मूर्त्तयो विश्वव्यापिकाः षडैश्वर्यवत्यः परमात्मस्वरूपानां तु भौतिकाः, त्रिलोकीवर्तिनीरेव भक्तविनोदार्था लीलाः कुर्वन्त्यः सर्वा एव  
सदैव युगपदेव क्रीडन्तीति कथं संभवेदित्यत आह—विस्तारयन्निति । अर्चन्त्यशक्त्या योगमाययैव तत्तदुपासकभक्तान्प्रति तासां यथा-  
कालं प्रणाशनावरणाभ्यां क्रीडानिर्वाह इत्यर्थ इति विश्वनाथः ॥ २१ ॥ तदङ्गीकृत्याप्याशङ्कते—नन्विति । सपरिकरं सानुबन्धम् ।  
तत्र सत्यत्वप्रतीतौ । इत्यर्थ इति—अधिष्ठानगुणेन प्रपञ्चे सत्प्रतीतिर्न तु स्वत इति भावः ॥ २२ ॥

### श्रीमज्जीवगोस्वामिकृता वैष्णवतोषिणी

एवं सर्वमिव निरूप्य सम्भ्रमेणाह—को वेत्तीति । भूमन् ! हे अपरिच्छिन्न ! भगवन्, हे सर्वैश्वर्ययुक्त ! परमात्मन् हे सर्वान्त-  
र्यामिन् सर्वकारणस्वरूपेति वा योगेश्वर, हे स्वाभाविकयोगशक्त्या सर्वकालव्यापक ! भवत उक्तीर्लीला अहो विस्मये क्व कथं वा  
कति वा कदा वा स्युरिति को वेत्ति किं त्वपरिच्छिन्नत्वादपरिच्छिन्नानामाधारं सर्वैश्वर्ययुक्तत्वात् तासां प्रकारं परमात्मत्वात्  
तासामियत्तां सर्वकालव्यापकत्वात्तदवसरमपि त्वमेव वेत्तीत्यर्थः । तत्र सर्वत्र हेतुः योगमायां महास्वरूपशक्तिमिति ॥ २१ ॥ यस्मादेवं  
त्वमेवैष सर्वकारणं तस्मान्मायातः प्रधानत उद्भवत् प्रलीनं भवच्च त्वय्येव त्वामाश्रित्यैव सदिव त्वदीयं स्वरूपमिदं नित्यघाम  
वा यत् सद्रस्तु तदिवारभाति त्वदीयतत्तत् सत्तयैव यत्किञ्चित्तत् सत्तां प्राप्नोतीत्यर्थः । मायाया अपि त्वच्छक्तिर्वेन  
त्वदाश्रयतामात्रतः सद्भावादिति भावः । तादृशत्वदव्यतिरेकं तु असत्स्वरूपं शशविषाणतुल्यं त्वदन्येऽपि त्वदस्फूर्तौ स्वप्नाभं  
स्थिरार्थप्राप्त्यभावात् तत् एवास्तधिषणमित्यादि नित्या सुस्वबोधरूपा च येयं परब्रह्मभावेन निर्णीता तनुः तत्स्वरूपे “सच्चिदनन्द-  
वक्ष्यमाणविष्णुपुराणवाक्यं “वैधर्म्याच्च न स्वप्नादिवत्” ( २।२।२८ ) इति वेदान्तसूत्रं च विचार्य अत्रतदप्युक्तं भवति मायाशब्देन  
क्वचिन्मिथ्याभिव्यञ्जकः शिक्षाविशेष उच्यते क्वचिद्दुर्वितर्कसत्यव्यञ्जकः शक्तिविशेषोऽप्युच्यते तत्र प्रथमं इन्द्रजालपर्यायस्त-



द्विज्ञेषु दृष्टः स च स्वप्रत्यायितजलादिना तेषां तु न भ्रमं करोति स्वाश्रयाज्यामोहकत्वात् अन्येषां चापातमात्रे भ्रमेऽपि न दृष्ट्यादिक  
हरति मृगतृष्णानुल्यत्वात् द्वितीयस्तु मुनिदेवादी श्रुतः यथा तृतीये श्रीसनकादिवैकुण्ठगमने तदीययोगमायाशब्दः स्वामिभिर्यव्याहृतः  
स चायं न पूर्वतुल्यः श्रीकर्दमादीनां तत्कल्पितविहारविमानादिभिः स्वार्थकरत्वात् श्रीप्रद्युम्नादीनां युद्धादौ शत्रुच्छेदादिदर्शनाच्च  
सोऽयं मुन्यादिषु तत्र आदिमयः श्रीभगवति तु स्वाभाविकः यथा “सर्वभूतेषु सर्वात्मन् ! या शक्तिरपरा तव । गुणाश्रयाः नमस्तस्यै  
शाश्वताय सुरेश्वर !” इति श्रीविष्णुपुराणोक्ताया अपराव्ययशक्तेः “अस्मान्मायो सृजते विश्वमेतदस्मिन्मायाया मायया सन्निरुद्धः”  
इत्यादिश्रुतौ मायाव्यया कथितया स्वाभाविकत्वममिथ्याव्यञ्जकत्वं विष्णुपुराण एव दर्शितम् “शक्तयः सर्वभावानामचिन्त्याज्ञान-  
गोचराः । अतोऽतो ब्रह्मणस्तास्तु सर्गाद्या भावशक्तयः ॥ भवन्ति तपतां श्रेष्ठ ! पावकस्य यथोष्णता” इति “एकदेशस्थितस्याग्ने-  
ज्योत्स्नाविस्तारिणी यथा । परस्य ब्रह्मणः शक्तिस्तथेदमखिलं जगत्” इति च “मायां तु प्रकृतिं विद्यान्मायिनं तु महेश्वरम्” इति  
श्रुतिश्च । प्रकृतिशब्देन स्वभावमाह, न तु तत्पर्यायं विद्यादिति ज्ञापनतात्पर्यं तयानूद्य विधेयत्वप्राप्तेः पर्यायमात्रकथने लक्षणत्वा-  
भावाज्ज्ञानासिद्धेः “मायिनं तु महेश्वरम्” इत्यत्रानूद्य विधेयत्वस्यैव लब्धेश्च किं तु “मायिनन्तु महेश्वरम्” इति महेश्वरस्य मायया-  
श्रितत्वं बोध्यति ततश्च महेश्वरत्वमेवांतरङ्गं तदकृत्रिमं चेत्यायाति इन्द्रो मायावान् पुरुषः शूर इति वत् मायया बहिरङ्गत्वेऽपि  
स्वाभाविकत्वमेकदेशस्थितस्याग्नेरिति दृष्टान्तेनैव लब्धं मायाया बहिरङ्गत्वे च न तद्गोपेण महेश्वरत्वं लिप्तं स्यात् यथोक्तं प्रथमे  
श्रीमदनुजेन “त्वमाद्यः पुरुषः साक्षादीश्वरः प्रकृतेः परः । मायां व्युदस्य चिच्छक्त्या केवल्यं स्थित आत्मनि” इति सेयमेव चिच्छक्तिः  
परात्वेन विष्णुपुराणे प्रोक्ता—

“याऽतीतगोचरा वाचां मनसां च विशेषणा । ज्ञानिज्ञानपरिच्छेद्या वन्दे तामीश्वरीं पराम्” ॥ इति ।

अस्या एव परात्वेनान्तरङ्गत्वं परमाचिन्त्यत्वं विविधवृत्तित्वं महेश्वरता पर्यायकत्वमप्युद्दिष्टम् “न तस्य कार्यं करणं  
च विद्यते न तत्समश्चाभ्यधिकश्च दृश्यते, पराऽस्य शक्तिर्विविधैव श्रूयते स्वाभाविकी ज्ञानबलक्रिया च” इति । अत्र खलु “न  
तत्समश्चाभ्यधिकश्च” इति परात्वेत्यारोपोपजीव्यवस्त्वन्तराभावज्ञापितस्य स्वाभाविकत्वस्य परमाचिन्त्यत्वस्य च बोधकं तृतीये  
श्रीसनकादिवैकुण्ठगमने योगमायेति निर्दिष्टा चिच्छक्तित्वेन स्वामिभिर्यव्याहृता तत्त्ववादिभिश्च स्वभाष्ये “योगमाया च माया च  
तथैच्छाशक्तिरेव च । मायाशब्देन भण्यन्ते शब्दतत्त्वार्थवेदिभिः” इति शब्दमहोदधिमुदाहृत्य स्वरूपभूतया नित्यशक्त्या मायाव्यया  
युतः “अतो मायामयं विष्णुं प्रवदन्ति सनातनम्” इति श्रुतिमपि प्रमाणीकृत्य योगमायाशब्दवन्मायाशब्दोऽप्येतद्वाचित्वेन सम्मतः  
श्रीगमाजुचार्यचरणश्च “माया वयुनं ज्ञानम्” इति निघण्टुस्थितपर्यायशब्दाः स्वभाष्ये लिखिताः तृतीये स्वामिभिश्च “सा वा  
एतस्य सन्द्रष्टुः शक्तिः सदसदात्मिका । माया नाम” इत्यत्र द्रष्टृदृष्ट्यानुसन्धानरूपेति आत्मेच्छानुगता वाऽत्मेत्यत्रात्मेच्छा मायेति  
“कालवृत्त्या तु मायायां गुणमय्यामधोक्षजः । पुरुषेणात्मभूतेन वीर्यमाद्यत्त वीर्यवान् ॥ ततोऽभवन्महत्तत्त्वमव्यक्तात् कालचोदितात्”  
इत्यव्यक्तमपि मायाशब्देन बोध्यते स्म “प्रायो मायास्तु मे भर्तुर्नान्या मेऽपि विमोहिनी” इत्यादौ मोहिनीशक्तिरपि स्यात् “माया  
दम्भे कृपायां च” इति विश्वप्रकाशे “स्यान्माया शान्दरीबुद्धयोः” इति त्रिकाण्डशेषे च कृपादयोऽपि ततः पर्याया दृश्यन्ते अत्रैव च  
“तस्यान्तमोवन्नेहारम्” इत्यादौ मायाशब्देन प्रभावमात्रमभिप्रेतं सत्यं तत्प्रकाशनेऽपि दोषाऽविशेषात् दृष्टान्ते तस्य च तादृशत्वात्  
तदेवं तत्र तत्र यथायथं मायाशब्दो योजनीयः श्रीस्वामिव्याख्या चेति सर्वं समञ्जसम् अत्र च प्रकरणे मायाशब्देन दुस्तर्कशक्तेरेवा-  
भिधानं तदुक्तम् “मत्स्थानि सर्वभूतानि नचाऽहं तेष्ववधितः । न च मत्स्थानि भूतानि पश्य मे योगमेश्वरम्” इति अतो यत्र यस्य  
स्पर्शो नास्ति तत्र तस्य स्थितत्वं मिथ्येति मिथ्यात्वमपि तद्व्याख्यातं युक्तं किं च या पराव्ययशक्तित्वेनोक्ता सैव वैकुण्ठादौ स्वरूप-  
विभूतिव्यञ्जिका यथा “न यत्र माया किमुत्तारे हरेरुन्नता यत्र सुरासुरार्चिताः” इति द्वितीये “दर्शयामास लोकं स्वं गोपानां  
तमसः परम्” इत्यग्रे “इतीरेषेऽन्तर्यामि” इत्यादिकं सत्यज्ञानेत्यादिकं च पूर्वत्र एतन्मयी विभूतिश्चाजश्वरा यथा द्वितीये तत्रैव न च  
कालविक्रम इति श्रीविष्णुपुराणे—

“कला काठा निमेषादिकालमूत्रस्य गोचरे । यस्य शक्तिर्न शुद्धस्य प्रसोदतु स मे हरिः” ॥ इति ।

“कलानुहृत्तीदिभ्यश्च कालो न यद्विभूतेः परिणामहेतुः” इति च अत्र शुद्धस्येत्युक्तत्वात् भगवत्स्वभावेषा महती शक्तिः  
या त्वपरा सा न तादृशी किं तु यथा तत्रैव “यस्यायुतायुतांशो विश्वशक्तिरियं स्थिता” इति “सर्गाद्या भावशक्तयः” इति च एकादशे  
च “एषा माया भगवतः सृष्टिस्थित्यन्तकारिणी” इति तदेवमपि यथाहं विवेचनीयम् ॥ २२ ॥

### श्रीमत्सनातनगोस्वामिकृता बृहद्वैष्णवतोषिणी

ननु, तर्हि त्वदवताराणां कस्यापि जीवदत्यन्तलौकिकी चेष्टा नोपपद्यते ? तत्राह—को वेत्तीति । भूमन् अपरिच्छिन्न !  
भगवन् सर्वैश्वर्ययुक्त ! परात्मन् सर्वान्तिनिगूढ ! योगेश्वर दुर्घटघटनसमर्थ । सम्बोधनानामेषां यथोत्तरं दुर्ज्ञेयत्वे श्रेष्ठ्यमूह्यम् ।  
योगनाया सच्चिदानन्दविलासरूपो भगवच्छक्तिविशेषः, तां विस्तारयन्निति तद्वतीनामपि सत्यता सूचिता । एतच्च श्रीभागवता-  
मृतोत्तरखण्डे विस्तरतोऽस्ति । अन्यतैर्व्याख्यातम् । यद्वा, योग ऐश्वर्यं तदयुक्तां मायां भक्तेषु कृपाम् । एवमूतीनामप्यैश्वर्यमत्वेना-



नन्तत्वेन चाज्ञेयत्वं युक्तमेवेति भावः । यद्वा, कथं तथाप्यद्यापि दुर्व्यासना ग्रस्ता बहवो दृश्यन्ते ? तत्राह—को वेत्तीति । तव योगमायाविस्तारणेन तत्तल्लीलानां दुर्वितर्क्यत्वात्ते प्रायो मूढान्येवेत्यर्थः । तच्चाचितमेवेति सम्बोधन-चतुष्टयेनोक्तमेव । एवं भगवतो दुर्वितर्क्यत्वात्तल्लीलानामपि दुर्वितर्क्यत्वं सिद्धमेव । तत्तल्लीला तत्त्वज्ञानाय त्वदभक्तान् प्रपन्नाः सन्त एव ते निस्तरन्ति, न चान्यथेति भावः ॥ २१ ॥ अहो ! किं वक्तव्यं तवावतारवर्गतत्तल्लीलादीनां सत्यतादि, मिथ्यादिरूपोऽप्ययं प्रपञ्चस्वस्वस्वम्बन्धात् सत्यादिरूपेण विद्योतत इत्याह,—तस्मादिति । योगमायाविस्तारणेन तव क्रीडनाद्धेतोः । यद्वा, 'अत्रैव' इत्यादि ( १६-१८ शं० ) पञ्चत्रयेण जगतो मिथ्यात्वमुक्त्वा तदन्तरा पतिताशंकां त्रिभिर्निरस्याधुनोपसंहरन्नाह,—तस्मादिति, जनन्यां मयि च तन्मिथ्यात्व-प्रदर्शनाद्धेतोः; अस्याद्यपादेनैवान्वयः । अन्तो नाशस्तद्रहित इति निःशसत्तोक्ता, अतोऽस्तत्स्वरूपमप्यनन्तस्य सम्बन्धात् सत्, स्वप्ना-भमनित्यम्, नित्यस्य सम्बन्धान्नित्यम्, अस्तघिषणं बोधस्य सम्बन्धाच्चेननम्, पुरुषदुःखदुःखञ्च, सुखस्य सम्बन्धात् सुखमिति विवेक-नीयम् । अन्यत्वेव्याख्यातम् । यद्वा, एवं सत्यपि त्वत्सेवया तेषामपि परममंगलं भवतीत्याह, तस्मादिति । यस्मात्तव त्वदवतार-वर्गतत्तल्लीलादीनामचिन्त्यो महिमा तस्मादसत्स्वरूपं प्रायोऽसल्लोकमयत्वात्, स्वप्नाभं नश्वरत्वेनानित्यत्वात्, अस्तघिषणं प्रायो भगवन्माहात्म्याज्ञानात् । तत्र तत्र हेतुः—मायात उद्यदिति । तथाभूतमपि यद्यपि त्वयि निमित्ते त्वत्प्राप्त्यर्थं भवति, त्वत्सेवां करोतीत्यर्थः, तदा सदिवभावभृत्युत्तमतां प्राप्नोतीत्यर्थः । इवेति लौकिकोक्तिन्यायेनानधिकार्यम् । यद्वा, सद्रस्तु श्रीवैबुण्ठपदं तद्वद्वि-राजत इत्यर्थः । अन्यत् समानम् ॥ २२ ॥

### श्रीसुदर्शनसूरिकृतं शुकपक्षीयम्

हे भूमन्, सर्वाधिक ! श्रीमन्नारायण, भगवन्, ज्ञानबलैश्वर्यवीर्यशक्तितेजसां निधे ! परात्मन्, सर्वान्तर्यामिन्, हे योगेश्वर, विभवार्चावताररूप ! भवतः उत्तीर्लीलाः को वेत्ति ताश्च क्व देशे कथं केन करणेन कतिसङ्ख्याकाः कदा कस्मिन् काले भवन्त एव कोऽपि न जानाति । त्वन्तु योगमायां योगाय प्रपन्नभक्तानां स्वसंयोगाय मायां कृपां विस्तारयन् क्रीडसि ताश्च क्रीडाः सर्वदेशसर्वकाल सर्वाविस्थास्वनन्ता एवेति भावः ॥ २१ ॥ एवमवताररहस्यं प्रतिपाद्य क्रीडसीत्युक्तं प्रपञ्चसृष्टिस्थितिसंहारादिरूपं क्रीडनं प्रपञ्चस्वरूपं च विशेषत आह—तस्मादिति, द्वाभ्याम् । तस्मादिदं चिदचिद्रूपं सर्वं सूक्ष्मस्थूलान्वयं जगदसत् स्वरूपम् असच्छब्दवाच्यो यः स्वम् आत्मा त्वं तस्य तव सूक्ष्मावस्थानामरूपविभागरहितचिदचिद्विशिष्टत्वेनासच्छब्दवाच्यस्येति पर्यवसितार्थः । रूपं शरीरं कार्यावस्थायां क्षेत्रज्ञकर्मानुगुणं त्वत्सृष्टत्वात् स्वप्नतुल्यं विचित्रमेव अस्ता घिषणा जीवधर्मज्ञानं येनेति अत एव तस्य जीवस्य पुरुषि दुःखानन्तरं दुःखान्येव येन तत्पुरुषि बहूनीत्यर्थः । त्वय्येव नित्यसुखे ज्ञानतनौ । अथवा नित्यः सत्यश्चासौ सुखबोधतनुश्च सत्यानन्दान्वरूपः तस्मिन् त्वय्येवाधिकरणे अनन्ते चेतनाचेतनवस्तुपरिच्छेदादिरहिते सर्वचिदचिच्छरीरिणि मायातः विचित्रशक्तेः उद्यत् अपि यत् सदिवभावभाति कार्यावस्थायां उद्यत् त्वत्सङ्कल्पेन कारणावस्थायाम् अपि यच्च अग्रयावस्थं भवच्च सदिव त्वत्स्वरूपमिव भाति इवशब्दो भवद्विलक्षणत्वमेव द्योतयति । एवं जगदुपादाननिमित्तत्वोक्त्या ब्रह्मपरमात्मभगवन्नारायणस्यासाधारणं लक्षणं लीला च मुख्योक्तेति ॥ २२ ॥

### श्रीमद्वीरराघवाचार्यकृता भागवतचन्द्रचन्द्रिका

अवतारप्रसङ्गात्तेषां जातिप्रकारसङ्ख्याकालनियमाभावं क्रीडेकप्रयोजनत्वं विचित्रशक्तिमत्त्वं चाह को वेत्तीति । अवतारदशायामपि स्वासाधारणविपुलानन्दरूपत्वषाड्गुण्यपूर्णत्वप्रशंसितृत्वयोगनिर्वाहकत्वाद्यप्रहाणप्रदर्शनार्थं भूमन्नित्यादि-सम्बोधनचतुष्टयं भवतः तव उत्तीर्गतीश्रेष्ठान्निलोक्यां कः पुमान् क्व वा कस्यां जातौ कथं केन प्रकारेण कति क्रियत्सङ्ख्याकाः कदा कस्मिन् काले अवतारा इत्येतच्च वेद न कोऽपि जानातीत्यर्थः । केवलमाश्रयशक्तिं विस्तारयन्नेवं क्रीडसीति मम भातीति भावः ॥ २१ ॥ किं चाजानतामहमादिरूपेण केवलं त्वमेव भासि जगदपि विपरीतं भातीत्याह—तस्मादिति । तस्मात्त्वद्व्यतिरिक्त-स्वतन्त्रवस्त्वभावान्नित्यसुखबोधतनौ नित्यानुकूलज्ञानरूपे त्वय्येवानन्तेऽपरिच्छेद्यमहिम्नि यन्मायातरत्स्वरूपरूपज्ञानादुद्यदुद्य-मानमपि यल्लीयमानमतस्त्वदपृथक्सिद्धमिति भावः । पुरुषो दुःखेभ्य उपरि तथाविधानि दुःखानि यस्मिन् स्वप्नाभं स्वप्नतुल्यं सर्वत्र दृष्टान्तदार्ष्टान्तिकयोः साधर्म्ये सति वैधर्म्येण भवितव्यमन्यथा तयोरैक्यमेव स्यात्तत्रोभयानुगतं साधर्म्यमनित्यत्वरूपं स्वप्नं तु तत्काल-मात्रावस्थायित्वं तद्द्रष्टृकानुभाव्यत्वरूपं वैधर्म्यं दार्ष्टान्तिके तु कालान्तरेऽवस्थायित्वमनेकानुभाव्यत्वरूपं चेति विवेकः । इदं चिदचिदात्मकशेषं जगदसत्स्वरूपमपि अजानतां सदिव भाति सततविकारवदपि तद्विपरीतवदाभातीत्यर्थः ॥ २२ ॥

### श्रीश्रीनिवाससूरिकृता तत्त्वदीपिका

अथ तिर्यगादिषु तवावतारो दुष्कृतनाशपूर्वकसाधुपरित्राणार्थमित्येतावज्ज्ञातम्, यास्तव विभूतयस्तास्तु केऽपि न जानन्ति अनन्तत्वात्तासामित्याह—को वेत्तीति । हे भूमन्, भूमगुणविशिष्ट ! भगवन्, ऐश्वर्यादिगुणाकर ! परात्मन्, परमात्मन् ! योगेश्वर, योगफलप्रद ! भवत उत्तीर्णविभूतीर्लीला वा त्रिलोक्यां को वेत्ति अहो इत्याश्रये क्व कुत्र कथं केन प्रकारेण कति वा कति-सङ्ख्याकाः कदा वा कस्मिन् काले स्वयोगमायां विस्तारयन् क्रीडसि इति को वेत्ति इत्यतया न कोऽपि जानातीत्यर्थः । तथा



चैकादशे भगवानुद्धवं प्रति “सङ्ख्यान् परमानूनां कालेन क्रियते मया । न तथा मे विभूतीनां सृजतोऽण्डानि कोटिशः” इति ॥२१॥ तस्मादिदं विश्वं तवाविन्त्ययोगमायावर्भवकार्यमित्याह - तस्मादिति । तस्मादिदमशेष जगन्नित्यसुखबोधतनौ नित्यानन्दज्ञानादि-स्वरूपे अनन्ते अपरिच्छिन्नमाहात्म्ये त्वय्येवाधारभूते मायातस्तव प्रकृत्याख्यशक्तेः उद्यदपि उदयं प्राप्नुवत् अपि यत् नाशं प्राप्नुवत् सदवावभाति ब्राह्मणोऽहं स्थूलोऽहं कृशोऽहमिति आत्मवद्भाति न तु आत्मस्वरूपं जडत्वेन विद्वत्स्वरूपत्वादत एव सदैकरूपा-भावात् आत्मनस्तु चेतनत्वात् कथम्भूतं जगत् असत्स्वरूपं नाशित्वात् सदैकरूपाभावाच्च अत एव स्वप्नाभं स्वप्नतुल्यम् अस्थिर-त्वात् स्वप्नपदार्थानामपि न स्वरूपेण मिथ्यात्वम् ईश्वरसृष्टत्वात्तेषां किन्तु अनित्यत्वमेव तथा च श्रुतिः “न तत्र रथा न रथयोगाः” इत्यादि “स हि कर्त्ता” इदन्तम् एतच्छ्रुतिव्याख्यानरूपं सूत्रमपि “सन्ध्ये सृष्टिराह हि” [ ३।२।१ ] इत्यादि । पुनः कीदृशं अस्त-धिषणम् अस्ता लुप्ता त्वत्स्वरूपप्रवणरूपा धिषणा बुद्धिर्यस्मात्तत् तथा च तृतीये ब्रह्मा भगवन्तं प्रति—

“दैवेन ते हृतधियो भवतः प्रसङ्गात् । सर्वाण्युभोपशमनाद्विमुखेन्द्रिया ये” ॥ इति ।

पुनः कीदृशं पुरुदुःखदुःखं दुःखोदकं दुःखादुत्तरं दुःखस्यैव जनकं न तु सुखलवमात्रमपीत्यर्थः । तदुक्तं विदुरेण मंत्रेयं प्रति —

“सुखाय कर्माणि करोति लोको न तैः सुखं चान्यदुपारमं वा ॥

विन्देत भूयस्तत एव दुःखम् यदत्र युक्तं भगवान् वदेत्” ॥ इति ॥ २२ ॥

**श्रीमज्जीवगोस्वामिकृतः बृहत्क्रमसन्दर्भः**

ननु त्वमेवेदं वेत्सि, किमुतान्येऽपि इत्याशङ्क्य न कोऽपि तव लीलां वेत्तीत्याह - को वेत्तीत्यादि । हे भूमन् ! देशतोऽपरिच्छिन्न ! विश्वव्यापक हे भगवन् ! अविन्त्यसर्वैश्वर्यसम्पन्न ! हे परात्मन् अनन्तगुणकर्मन् ! हे योगेश्वर ! कालतोऽपरिच्छिन्न ! तव ऊतीर्लीलाः, अहो आश्चर्यम्; क्व वा को वेत्ति, देशतोऽपरिच्छिन्नत्वात्, क्वेत्यसिद्धम्, अथवा, को वेत्ति, अविन्त्यपरमैश्वर्यत्वात्; कति वा को वेत्ति-अनन्तगुणकर्मत्वात्; कदा वा को वेत्ति, -कालतोऽपरिच्छिन्नत्वात् इति । देश-प्रकार-संख्या-कालवचनैः क्वेत्यादि-भिन्नतुर्भिर्भूमन्नित्यादि-सम्बोधन-चतुष्टयमसम्भवानायां हेतुमद्हेतुभावेन समन्वेतव्यम् । एतेन सर्वथैव ते महिमा ज्ञातुमशक्य इति वाक्यार्थः ॥ २१ ॥ यतस्त्वदवतारास्तल्लीलाश्च तवैच्छिक-प्रकाशिकाख्ययोगमायाशक्तिविलसितत्वान्नित्या एव तस्मात्तद्व्यतिरिक्तं सर्वं जडजातं मिथ्या दुःखञ्चेत्याह—तस्मादिदमित्यादि । इदं जगज्जडमयः प्रपञ्चः, अशेषं सर्वमेवासत् । असत्त्वे हेतुः-स्वप्नाभम् । कुतः ? अस्तधिषणं ज्ञानशून्यम्, जडत्वात्; अतएव पुरुदुःखदुःखम्, पुरुणि यानि दुःखानि तैर्दुःस्थितानि निखिलानीन्द्रियाणि यस्मा-त्तत्तया । ननु यदीदं सर्वमसदेव, तदा कथं मदुदरे मन्मात्रा सर्वं दृष्टम् ? तत्राह - नित्या शाश्वती सुखस्वरूपा आनन्दमयी बोध-स्वरूपा ज्ञानधना तनुविग्रहो यस्य सः; तथा तास्मन् त्वय्येव श्रीनन्दकुमार एव मायातः पूर्वोक्तरूपेच्छिक-प्रकाशिकाख्ययोगमायात उद्यदाविर्भवदपि सम्भवानायां, सदिव सदेवावभाति; इव एवार्थः । त्वय्येवेत्येवकारस्यान्ययोगव्यवच्छेदकत्वेन बहिर्वर्तमानस्या-सत्त्वमिति भावः । त्वयि तु सच्चिदानन्दधनेऽसद्रूपस्य तु न सम्भवः, त्वद्विग्रहमात्रस्यैवायं स्वभावः । उक्तञ्चाष्टमे- ( भा० ८।६।९ ) “योगेन घातः सह न त्रिलोकान्, पश्याम्यनुष्मिन् सह विश्वमूर्ते” इति । त्वयि स्थितस्य नित्यरूपस्य प्रपञ्चवद्दृश्यमानस्य निजलोकस्य वर्तमानत्वान्नित्यत्वमेव अस्य न मृषात्वमित्यर्थः ॥ २२ ॥

**श्रीनाथचक्रवर्तिपादविरचिता चेतन्यमतमञ्जूषा**

नन्वेवं कथं घटतां ब्रह्मणो नराकृतित्वं यदुच्यते इति न वक्तव्यम्, मतस्त्वमचिन्त्यानुभावोऽसि तव महिमानं को वेत्तीत्यादि । हे भूमन्, भगवन्, परात्मन् योगेश्वरेति चत्वारि विशेषणानि सम्बोधन-पराण्यचिन्त्यमहिमाख्यायकानि । यतस्त्वं योगमायां भुवि तन्वन् क्रोडसि भूमन्नित्यपरिच्छिन्नत्वे, क्वेति भगवन्नित्यचिन्त्यमहिमत्वे कथमिति परात्मनः सर्वेषां पुरुषादीनामपि, आत्मन्निति, कतीति योगेश्वरेति नानारूपत्वे, कदेति तस्मात्तव महिमा कैरपि वक्तुं न शक्यते, तवावताराणां वा नित्यत्वादिकं कर्त्तारस्यताम् ॥ २१ ॥ यदधिष्ठाने प्रपञ्चोऽपि सन्निव प्रतीयते इत्याह—तस्मादित्यादि । त्वय्येव नान्यत्र, एवकारोऽन्ययोग-व्यवच्छेदपरः । त्वयि श्रीयशोदानन्दने यशोदा यज्जगदपश्यत्, तत् सदिव, सदेवावभाति मायातोऽचिन्त्यशक्ति उद्यदपि । त्वयि कीदृशे ? नित्यसुखबोधतनौ नित्या सुखस्वरूपा बोधस्वरूपा तनुर्यस्य तस्मिन्, यत्किञ्चित् तदेव सदिति प्रागुक्तपरमतखण्डनम् । अथवा, इदं विश्वं मायात उद्यदपि मायिकमपि त्वयि त्वद्विषयकं यदि भवति, तदा सदिव सदेवावभाति, इवशब्द एवार्थः ॥ २२ ॥

**श्रीमद्विश्वनाथचक्रवर्तिकृता सारार्थदर्शनी**

ननु, कृष्णस्य मम भूभारहरणार्थमेव जन्म रामस्य रावणवधार्थमेव शुक्लाद्यवतारगणस्य तत्तत्समयधर्मप्रवर्तनार्थमेवेति प्रसिद्धिं तु ज्ञानिमानिनां दुर्मदनाशार्थम्, सत्यम्, तव प्रादुर्भावादिलीलानां कुत्र कुत्र विषये किं किं प्रयोजनं कदा कदा वा कियत्यो वा ता इति कास्त्वेन ज्ञातुं कोऽपि न प्रभवति इत्याह—को वेत्तीति । भूमन्, हे विश्वव्यापकाजन्तमूर्ते ! हे भगवन् भूमत्वेपि



षडैश्वर्यपरिपूर्ण ! हे परात्मन् ! भगवत्त्वेऽपि परमात्मस्वरूप ! हे योगेश्वर, योगमाययैवानुभाव्यमानभूमत्वादिमहामहैश्वर्य ! उती-  
र्जन्मादिलीलाः त्रिलोक्यां त्रिलोकीमध्यवर्तिनीः लीलाः को वेत्ति न कोपि, यतः क्वाहो इत्यादि । ननु, तवानन्ता एव मूर्तयो  
विश्वव्यापिकाः षडैश्वर्यवत्यः परमात्मस्वरूपा न तु भौतिक्यः त्रैलोक्यान्तर्वर्तिनीरेव भक्तविनोदनार्था लीलाः कुर्वत्यः सर्वा एव सदैव  
युगपदेव क्रीडन्तीति कथं सम्भवेदित्यत आह—विस्तारयन्निति । अचिन्त्यशक्त्या योगमाययैव तत्तदुपासकभक्तान् प्रति तांशं यथा  
समयं प्रकाशनावरणाभ्यामेव क्रीडानिर्वाह इत्यर्थः ॥ २१ ॥ तस्मादिदं दृक्कारास्पदं जगदेव मायिकं मध्यमपरिमाणवत्त्वेऽप्येतत्परिच्छेदकं  
त्वद्वपुस्तु शुद्धसत्त्वात्मकमेवेति प्रकरणमुपसंहरति—तस्मादिति । असत् सार्वकालिकसत्तारहितं स्वरूपं यस्य तत् अत एव स्वप्नाभं  
स्वप्नावदल्पकालवर्ति न तु स्वाप्तिकवस्तुवदस्य जगतो मिथ्यात्वं व्याख्येयम् “प्रधानपुम्भ्यां नरदेव सत्यकृत्” इति सप्तमोक्तेः ‘सत्यं  
ह्येवेदं विश्वमसृजत’ इति माध्वभाष्यप्रमाणितश्रुतेश्च अस्ता लुप्ता विषणा ज्ञानमविद्यया यस्य तत् नित्यमिति सन्धिनी सुखमिति  
ह्लादिनी बोध इति संविदत एतत्स्वरूपशक्तित्रितयात्मकत्वात् सदानन्दचिन्मय्यस्तनवा यस्य तस्मिन् त्वयि अधिष्ठाने मायातः  
कारणादुद्यत् उद्गच्छत् अपि यत् अस्तं गच्छदपि सदैव सर्वकालिकमिव । यद्वा, यस्मात् सदनुराहकाणि त्वत्स्वरूपाण्येव मङ्गलानि  
तस्मादिदं जगदेव असत्स्वरूपम् अमङ्गलात्मकम् ननु मिथ्याभूतस्य जगतः किं भद्राभद्राविचारेण तत्राह—स्वप्नाभं स्वप्नवत्  
भातीति तत् मिथ्यात्वेन न प्रतीतमित्यर्थः । किं तु अस्तघिषणत्वात् पुरुदुःखदुःखत्वादभद्रमपि सदैव विषयानन्ददृष्ट्या  
उत्तममिवाऽऽभाति ॥ २२ ॥

### श्रीमच्छुकदेवकृतः सिद्धान्तप्रदीपः

देशतः प्रकारतः कालतश्च भगवदवताराणां तल्लीलानां च दुर्ज्ञेयत्वमाह—को वेत्तीति । त्रिलोक्यां को भवतः सुरादिषु  
कृतावतारस्य ऊतीर्लीलाः वेत्ति न कोऽपि । ननु, तत्कालिका जना जानन्त्वत्राह—योगमायां जनमोहिनीं विस्तारयन् तत्र तत्र  
क्रीडसि । ननु, तत्तल्लीलापरं त्वां कथञ्चित् ज्ञात्वा लीलामपि तत्र त्वत्कृतां जानन्त्वत्राह—हे भगवन्, दुर्ज्ञेयषडैश्वर्यसम्पन्न ! हे  
भूमन्, दुर्ज्ञेयस्वरूपा ! हे योगेश्वर, अघटितवटनाकुशल ! त्वां त्वत्कृपां विना को वेत्तीति भावः ॥ २१ ॥ ननु, यदि दुर्ज्ञेयोऽहं तर्हि  
मां हित्वा जगदेवाश्रयणीयं भवतीत्यत्र न हि न हि भगवन्, जगदाश्रयणीयं पुरुदुःखदुःखत्वात् त्वमेव परमानन्दत्वादाश्रयणीय  
इत्याह—तस्मादिति द्वाभ्याम् । नित्यसुखबोधतनी त्रैकालिकानन्दप्रकाशविग्रहे अनन्तं अपरिच्छिन्ने परमकारणे उद्यदपि उदालमपि  
स्वरूपतोऽपरिणामित्वं द्योतयन्नाह—मायातः शक्तिभूतायाः प्रकृतेरिति सदुपादानकमपीत्यर्थः । तथाऽपि स्वप्नाभमनित्यम् अस्त-  
विषणं बुद्धिद्व्यामोहकं बहुदुःखानामपि दुःखम् यत् यस्मादिदमेवंविधं तस्मान् अखिलं सकलं जगत् असत्स्वरूपमनुपादेयस्वरूपं नाश्र-  
यणीयमित्यर्थः । कथं तर्हि अस्मिन् सर्वे आसक्ताः ? इत्यतः सदिवोपादेयवत् भातीति ॥ २२ ॥

### श्रीबलदेवविद्याभूषणकृता वैष्णवानन्दिनी

ननु परया योगमायया मम विज्ञानमयः सर्गः पूर्वोक्तलक्षणः कियति स्थाने केन विधिना कियता कालेन भवेत् स च  
कियानिति वेत्य न वेति चेत्तत्राह—को वेत्तीति । हे भूमन् विश्वव्यापकासंख्यमूर्ते ! हे भगवन् पूर्णषडैश्वर्य ! हे परात्मन् बद्धुक्त-  
सर्वजीवान्तर्यामिन् ! हे योगेश्वर योगायाः परायाः स्वामिन् ! भवतस्तव त्रिलोक्यां उतोस्तत्सर्गसिद्धा जन्मादिलीलाः को वेत्ति न  
कोऽपीत्यर्थः । यतः क्वाहो कथं वेत्यादि नत्वसङ्ख्यताभिः षडैश्वर्यपूर्णभिस्तव मूर्तिभिस्ता उतयो युगपदेव कथं सम्भवेयुस्तत्रा-  
योगमायां विस्तारयन्निति स्वरूपभूतया नित्यशक्त्या मायायया युत इत्यादिश्रुत्युक्तयाऽचिन्त्यया अनया तत् सर्व-निर्वाह  
इत्यर्थः ॥ २१ ॥ मया अधिष्ठितं जगत् प्राकृतत्वादित्यमित्याह तस्माद्विज्ञानमयात् सर्गादन्यदिदमशेषं जगत् असत् स्वरूपमशोभन-  
वपुः स्वप्नाभम् अल्पकालवर्तीत्यर्थः । अस्ता विलुप्ता विषणा ज्ञानं यत्र तत् अतः पुरुदुःखेति प्रचुरदुःखस्वरूपमेव तत्रत्यसुखस्यापि  
विषयसम्पृक्तमधुन्यायेन दुःखत्वादिति भावः । कुत ईदृक् तत्राह त्वय्याश्रये स्थिताया मायातन्निगुणायाः कारणादुद्यद्भूवत् अपियत्  
तत्रैवास्तं गच्छत् तथापि अज्ञानिनां सदैव शोभनमिवावभाति त्वयि कीदृशीत्याह नित्येति । नित्यसुखबोधकं यद्ब्रह्म सा तनु-  
मूर्तिर्यस्य तस्मिन् ब्रह्म-विग्रहे इत्यर्थः ॥ २२ ॥

### श्रीसुबोधिनी

ननु तदव्यतिरेकेणापि वेदादिना कथं न तत्त्वपरिज्ञानं ? तत्राह को वेत्तीति, तत्त्वं भवान् भवल्लीला च, तत् को वा  
जानाति ? वेदस्तु व्याख्यात्रभावान् मूकवन् नार्थं समर्पयति, भूमन्निति, व्यापकत्वादेकदेशे स्थितो न जानातीत्युक्तं, भगवन्निति, षडु-  
णैश्वर्यसम्पन्नत्वादनीशत्वादिगुणयुक्तः कथं जानीयात् ? न हि पामरा विदुषस्तत्त्वं जानन्त्वनीशो वेश्वरस्याविरक्तो वा विरक्त्य,  
परात्मन्निति, परमात्मनस्तत्त्वं न हि जीवो जानाति, योगेश्वरेति, न हि स्वच्छन्दगतेर्बद्धो जानाति, किञ्च सापि लीला क्व वा  
जायते ? अहो आश्रये, न हि मत्स्यादिरूपे ज्ञानप्रकाश उचितः, कथं वा जायते ? न हि भगवतो लीलासमुद्रे प्रस्तरणादिरूपा कस्य-  
चिद् बुद्धिगम्या भवति, कति वा लीलाप्रकारा भवन्ति कदा वा भवन्तीति न कोपि वेद, तत्र हेतुविस्तारयन् क्रीडसि योगमाया-



मिति, यदि मायामविस्तारयन् क्रीडेत् तदा लोको जानीयादपि, अतस्त्वत्स्वरूपं त्वमेव जानासीति तत्त्वोपदेशार्थं तवावतारः ॥ २१ ॥ एवं देहाद्यात्मभावं भवान् दूरीकरोतीत्युक्त्वा प्रपञ्चेपि योयं भ्रमः प्रपञ्चमिथ्यात्वं भिन्नतयापि सत्यत्वं सोपि निवर्तत इत्यतिदिशति तस्मादिति, इदं जगदशेषमस्तत्स्वरूपमसतां बहिर्मुखानामिव स्वरूपं यस्य सन्मार्गप्रतिबन्धकं, अत्र ममतायां भगवद्वैमुख्यं भवतीति स्वरूपतोऽप्यनित्यमुदयास्तमितप्रायं, तदाह स्वप्नाभमिति, स्वप्नस्येवाभा यस्य, किञ्च ज्ञानप्रतिबन्धकं चेत्, यतोस्ता गता धिषणा यस्मात्, किञ्च क्लेशरूपं च पुरुषुःखादपि दुःखं यस्मात्, एतादृशमपि त्वय्येव सदिवारभाति त्वन्निमित्तं यथा सद नारदादिस्तथा घटादिरपि भाति भगवत्सेवासाधकत्वात्, तत्र हेतुनित्यसुखबोधतनावनन्त इति, उदयास्तमितत्वं नित्यस्य भगवतः सम्बन्धान् नित्यमिवाभाति, पुरुषुःखदुःखमपि सुखात्मकमाभाति, अस्तधिषणमपि बोधात्मकमाभाति, अनित्यमप्यनन्त आभातं नित्यमिव भासते, भ्रमादप्युदगतं देहात्मज्ञानं सेवोपयिकत्वात् सदिवारभाति, अतः सर्वमेव जगत् त्वत्सम्बन्धे सति समोचीनं, अन्यथा विपरीतमिति जगतस्तत्त्वम् ॥ २२ ॥

### गोस्वामिश्रीगिरिधरलालकृता बालप्रबोधिनी

‘एवं सामान्यत उक्त्वा, विशेषतस्तु तव लीलाः कोऽपि न जानाति’ इत्याह—को वेत्तीति । अहो आश्चर्यरूपां योगमायां विस्तारयन् यदा त्वं क्रीडसि, तदा त्रिलोक्यां हे भूमन् ! व्यापकस्य भवतः उक्तीः लीलाः क्व भवन्तीति परिच्छिन्नः को वेत्तीति । तथा हे भगवन् ! ‘षड्गुणसम्पन्नस्य तव लीलाः कथं भवन्ति’ इति स्वयं भगहीनः अज्ञः को वेति ? तथा हे परमात्मन् ! ‘कालादिनित्यन्तुस्तव लीलाः कदा भवन्ति’ इति को वेति ? तथा हे योगेश्वर ! ‘अनन्तरूपेण क्रीडतस्तव लीलाः कति भवन्ति’ इति अल्पज्ञः को वेत्तीति योज्यम् ॥ २१ ॥ उपपादितं श्रीकृष्णस्य परब्रह्मात्ममुपसंहरति—तस्मादिति । अचिन्त्यमायाधिपतित्वेन स्वतन्त्रत्वात् । अनन्ते देशपरिच्छेदरहिते नित्यसुखबोधतनी नित्यानन्दज्ञानविग्रहे त्वयि इदमज्ञदृष्ट्या प्रतीयमानं जगत् प्राकृतत्वमशेषमस्तत्स्वरूपमेव मायातः त्वदिच्छया उद्यदपि यत् आविर्भावितोभावं प्राप्नुवत् सदिवारभाति इत्यन्वयः । तत्र दृष्टान्तमाह—स्वप्नदृष्टपदार्थस्याभा उपमा यस्य तत् । तद्भानस्य फलमाह—अस्तधिषणमिति । आसुरसम्पद्वतां त्वद्विमुखानामस्ता विपरीता प्राकृतत्वनिश्चयरूपा भवति धिषणा बुद्धिर्यस्मात् तत्, अत एव पुरुषुःखदुःखमिति । प्राकृतदृष्ट्या तवापमानात् बहुदुःखभोगानन्तरमपि दुःखानि दुःखपरम्परा यस्मात् । तथा चोक्तं गीतासु—“अवजानन्ति मां मूढा मानुषीं तनुमाश्रितम् । पर भावमजानन्तो मम भूतमहेश्वरम् ॥ तानहं द्विषतः क्रूरान् संसारेषु नराधमान् । क्षिपाम्यजस्रमशुभानासुरीष्वेव योनिषु ॥ आसुरीं योनिमापन्ना मूढा जन्मनि जन्मनि । मामप्राप्यैव कौन्तेय ! ततो यान्त्यधमां गतिम्” इति ॥ २२ ॥

### अन्वितार्थप्रकाशिका

को वेत्तीति ॥ हे भूमन् ! हे भगवन् ! हे परात्मन् ! योगेश्वर ! अहो आश्चर्यरूपां योगमायां विस्तारयन् यदा त्वं क्रीडसि तदा त्रिलोक्यां भवतः उक्तीः लीलाः क्व देशे भवन्ति कथं वा भवन्ति कति वा भवन्ति कदा वा काले भवन्ति इति को वेत्ति न कोऽपीत्यर्थः ॥ २१ ॥ तस्मादिति ॥ तस्माद्धेतोः अनन्ते नित्यसुखबोधतनी नित्यानन्दज्ञानरूपे त्वयि एव स्वप्नपदार्थवदाभा यस्य तत् अस्ता धिषणा प्रतिभासो यस्य पुरु बहुल दुःखानन्तरं दुःखं यत्र इदमज्ञदृष्ट्या प्रतीयमानं जगत् अशेषमस्तत्स्वरूपमेव मायातः उद्यत् उदगच्छत् अपि यन्नश्यत अपि । पूर्वादिणः शता इणो यन् । सदिव उपलक्षणतया नित्यमिव सुखमिव चेतनमिव अधिष्ठानभूतस्य तव गुणैरवति ॥ २२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

तर्हि कोऽपि न विद्यादित्याशङ्क्य वेत्तोत्याह महिम्नः तत्त्वं यायार्थं जानाति अननुगृहीतः अन्य एकोऽपि चिरं विचिन्वन् मृगयन् सन्न जानाति ॥ २१ ॥ अनुग्रहं कांक्षन्नाह तत्तस्माद्धेतोर्हे नाय अत्र भवे अस्मिन् विधिजन्मनि वा अन्यत्र मनुष्यजन्मनि वा तिरश्चां पशूनामपि मध्ये जन्मनि सः मे भूरिभागो महद्भाग्यमस्तु येन भाग्येन भवतो जनानां भक्तानां मध्ये एकोऽपि यः कश्चिदपि अहं भूत्वा तव पादपल्लवं चरणकमलं निषेवे ॥ २२ ॥

### भगवत्प्रसादाचार्यविरचिता भक्तमनोरञ्जनी

अवतारप्रसङ्गात्तेषां जातिप्रकारसंख्याकालनियमाभावं क्रीडकप्रयोजनत्वं विचित्रशक्तिमत्त्वं चाह ॥ क इति ॥ तत्रावतारदशायामपि स्वासाधारणविपुलानन्दरूपत्वषाड्गुण्यपूर्णत्वप्रशसितृत्वयोगनिर्वाहकत्वाद्यप्रहाणप्रदशंनार्थं भूमन्तित्यादिसंबोधनचतुष्टयं वक्ति । हे भूमन् स्वासाधारणविपुला न्दरूप, हे भगवन् षाड्गुण्यपूर्ण, हे परात्मन् हे प्रशसित हे योगेश्वर सकलयोगनिर्वाहक, भवतस्तव, उक्तीश्रेष्ठाः, त्रिलोक्यां, कः पुमान्, क्व वा कस्यां जातौ, कथं वा केन प्रकारेण, कति वा कियत्संख्याकाः, कदा कस्मिन् काले, इत्येतत् वेत्ति । न कोऽपि जानातीत्यर्थः । केवलं योगमायां स्वकीयामाश्चर्यशक्तिं, विस्तारयन्नेव, क्रीडसि । इति मम भातीति



भावः ॥ २१ ॥ अहो त्वदीया योगमायारूपाश्रयकारिणी शक्तिर्या त्वयि स्वशरीरभावेन स्थितं चिदचिदात्मकमिदं जगत्परिणामित-  
याऽसदपि त्वामजानतां सदिव भातीत्याह ॥ तस्मादिति ॥ तस्मात् अत्वद्ब्रह्मात्मकस्वतन्त्रवस्त्वभावात् नित्यसुखबोधतनौ नित्यानु-  
कूलज्ञानस्वरूपे, अनन्तेऽपरिच्छेद्यमहिम्नि, त्वय्येव मायातत्त्वत्संकल्परूपज्ञानशक्त्या, उद्यदुत्पद्यमानं अपि, यत्लयमप्युपगच्छन्  
पुरुषा दुःखेभ्य उपर्युपरि विविधानि दुःखानि यस्मिस्तन् । स्वप्नाभं स्वप्नतुल्यं, सर्वत्र दृष्टान्तदार्ष्टान्तिकयोः साधर्म्यं सति वैधर्म्यं  
भवितव्यमन्यथा तयारैक्यमेव स्यात् तत्रानित्यत्वस्वरूपं साधर्म्यं नुभयानुगतम् । स्वप्ने स्वाप्नार्थानां तत्कालमात्रावसायित्वं दार्ष्टान्तिके  
तु कालान्तरावसायित्वमनेकानुभाव्यरूपत्वमिति च तयोर्वैधर्म्यं, अस्ताधिषणं प्रशस्तमतिमद्भिरपि दुराकलनीयम् इदं चिदचिदात्मकं  
अशेषं जगत्, असत्स्वरूपं सततपरिणामित्वेनासत्तया प्रत्यक्षेक्ष्यं सदपि, त्वामजानतामिति शेषः । सदिव, अवभाति । सततविकार-  
वत्सदपि तद्विपरीतवदाभातीत्यर्थः ॥ २२ ॥

### श्रीहरिसूरिविरचितं श्रीभक्तिरसायनम्

को वेत्तीति : १०.१४.२१.

इयानेव भूयान् प्रसादो मयीश त्वयाकारि येनाद्य लीलास्तवेमाः ।

समालोकिता नान्यथा कोऽपि शक्तः पुरावाऽऽस नाग्रेऽपि नाद्यापि भूमन् ॥ ३२ ॥

### कृष्णप्रिया

हे सर्व व्यापक श्रीहरि ? हे भगवन् ! हे परात्मन् ! हे योगेश्वर । जब कभी भी आप आपकी योगमाया का विस्तार  
करते हुए लीलाओं का विस्तार करने लगते हैं तब इस त्रैलोक्य में कौन ऐसी व्यक्ति है जो जान सके कि भगवान् अपनी लीला  
कैसे, कहाँ, किसलिये और कितनी करते हैं ॥ २१ ॥ नाथ, यह विश्व असत्स्वरूपवाला, स्वप्न जैसा, ज्ञान का प्रतिबन्धक  
उत्तरोत्तर दुःख देने वाला ही है । और सारा जगत् माया से उत्पन्न होनेवाला है फिर भी नित्यानन्दबोधस्वरूप हे अनन्त  
आत्मा में हो रहा है इसलिये आपके सम्बन्ध से यह सत्य है । यदि आपका सम्बन्ध न होता तब तो यह जगत् असदादि ही है ॥ २२ ॥

एकस्त्वमात्मा पुरुषः पुराणः सत्यः स्वयंज्योतिरनन्त आद्यः ।

नित्योऽक्षरोऽजस्रसुखो निरञ्जनः पूर्णोऽद्वयो मुक्त उपाधितोऽमृतः ॥ २३ ॥

एवंविधं त्वां सकलात्मनामपि स्वात्मानमात्मात्मतया विचक्षते ।

गुर्वर्कलब्धोपनिषत्सुचक्षुषा ये ते 'तरन्तीव भवानृताम्बुधिम् ॥ २४ ॥

### कर्मभक्षमा

अन्वयः—पुरुषः पुराणः सत्यः स्वयंज्योतिः अनन्तः आद्यः नित्यः अक्षरः अजस्रसुखः निरञ्जनः पूर्णः अद्वयः उपाधितः  
मुक्तः अमृतः त्वम् एकः आत्मा ॥ २३ ॥ गुर्वर्कलब्धोपनिषत्सुचक्षुषा ये त्वां एवंविधं सकलात्मनाम् अपि स्वात्मानम् आत्मात्मतया  
विचक्षते ते भवानृताम्बुधिं तरन्ति इव ॥ २४ ॥

### श्रीधरस्वामिविरचिता भावार्थदीपिका

त्वमेव तु सत्य इत्याह । एकस्त्वं सत्यम् । कुतः आत्मा दृश्यमसत्यं दृष्टं न चात्मा दृश्योऽतः सत्यः । किं च यद्विकारवत्-  
दसत्यम् । न च त्वयि जन्मादयो विकाराः संतीत्याह । आद्यः कारणमतो न जन्म । आद्यत्वे हेतुः । पुराणः पुरापि नवः कार्या-  
त्पूर्वमपि वर्तमान इत्यर्थः । अत्र हेतुः पुरुष इति । तथा च श्रुतिः । “पूर्वमेवाहमिहासम्” इति, “तत्पुरुषस्य पुरुषत्वम्” इति ।  
जन्मानंतरास्ति त्वलक्षणं विकारं वारयति । नित्य इति । सनातन इत्यर्थः । पूर्णोऽजस्रसुखोऽक्षरोऽमृत इति चतुर्भिः पदैः क्रमेण  
वृद्धिविपरिणामापक्षयविनाशान्वारयति । पूर्णत्वे हेतुः । अनंतोऽद्वय इति च । देशकालपरिच्छेदरहितो वस्तुपरिच्छेदरहितो-  
पीत्यर्थः । अमृतत्वोपपादनाय चतुर्विधक्रियाफलत्वं वारयति स्वयंज्योतिर्निरञ्जन उपाधितो मुक्त इति पदत्रयेण । अयं भावः ।  
तत्रोत्पत्तिराद्य इत्यनेनैव निराकृता । प्राप्तिरपि क्रियया ज्ञानेन वा भवेत् । क्रियया प्राप्तिरात्मपदेनैव निराकृता । ज्ञानतः प्राप्ति-  
वारयति । स्वयंज्योतिरिति । विकृतिरपि तृषापाकरणेनावघातेन ब्रीहीणामिवोपाध्यपाकरणेन भवेत्तत्त्वसंगत्वान्न संभवतीत्याह ।  
मुक्त उपाधित इति । संस्कारोऽपि किमप्यतिशयाधानेन मलापाकरणेन वा तत्रातिशयाधानं पूर्णत्वेनैव निराकृतम् । मलापाकरणं  
निवारयति । निरञ्जन इति । निर्मल इत्यर्थः ॥ २३ ॥ तस्मादेवंभूतज्ञानानुच्यंत इत्याह । एवंविधमिति । त्वां ये विचक्षते समक्-

१. तरन्त्येव—वीर. ।



पश्यति । कथम् आत्मात्मतया आत्मा प्रत्यक्षचेतन्यं तस्य स्वरूपेण । न चेतत्पुत्रादिष्विव गोणमित्याह । सकलात्मनामपि स्वात्मानम् । केन । गुरुरेवार्कस्तस्मात्त्वद्वा उपानपज्ज्ञानं तदेव सुचक्षुस्तेन भव एवानृतान्बुध्दिस्तं ते तरंतीव ॥ २४ ॥

### श्रीवंशीधरकृतो भावार्थदीपिकाप्रकाशः

एवं जगतो मिथ्यात्वेन बाधसामानाधिकरण्ये “नैतदात्म्यमिदं सर्वम्” इत्यादिश्रुतिसिद्धं विजातीयभेदाभावमभिधाय ‘सृष्टाविवाहम्’ इत्यत्र स्वगतभेदं च वारयित्वा जीवैर्मुखाभेदं दर्शयन्सजातीयभेदमपनुदति-एक इति । अतो दृश्यत्वात् । सत्यत्वेऽन्यदप्याह-किञ्चेति । अतः परमकारणत्वात् । इत्यर्थ इति-पुराणशब्दोऽत्र जीर्णार्थपरो नेत्यर्थः । इहास्य जगत इति यत्पूर्वभवनं तदिति श्रुतिपदार्थः । इत्यर्थ इति-सनातनस्यैव नित्यपदार्थत्वादिति भावः । परिच्छेदः परिमितिः । उत्पाद्याप्यविकायंसंस्कार-रूपाणि चतुर्विधानि क्रियाफलानि । अयं भाव इति-तत्र चतुर्षु आत्मनो विनैव क्रियां स्वरूपत्वेन प्रातत्वात्, स्वयंप्रकाशस्य ज्ञानाविषयत्वादित्याह-ज्ञानत इत्यादि । तुषाणामपाकरणं येन अवघातेनावहननेन । तच्च उपाध्यपाकरणम् । तत्र तयोः । इत्यर्थ इति-निर्मले मलसत्त्वे निर्मलत्वव्याघातादित्यर्थः । अत्र विश्वनाथः-बहिर्मुखानां मते तु त्वमपि मायोपाधिर्मायामय एव, दुर्गममहिम्नस्तव चिन्मयजगतां तु मायिकत्वे का वार्तेति । त्वत्पदवीं त्वत्प्रापकं वर्त्म ‘भक्त्याहमेकया लभ्यः’ इति त्वदुक्तेः । भक्तियोगमजानतां ज्ञानिमानिनां तु मते त्वमनात्मनि प्रकृती स्थित एवात्मैव त्वमात्मनैव स्वातन्त्र्येणैवेति तव जीवाद्विशेषः । मायां वितर्क्य भासि, आकारशून्योऽप्याकारवत्त्वेन जातो भवसि, सृष्टौ ‘जोगुणेन यथाऽहंविधानेन पालने सत्त्वेन एष त्वं विष्णुरिव अन्ते तमसा त्रिनेत्रो रुद्र इवेति निराकारस्यात्मनो यथा मायिकाकारा ब्रह्मविष्णुरुद्रास्तथा मायिकमेव जलस्थं नारायणरूपमव-ताराश्च सर्वे मायिकरूपा माययैव वत्सबालचतुर्भुजादीन् क्षणिकान्दर्शयामासेति ते प्राहुः ॥ २३ ॥ यस्मात्त्व सर्वविकारादिशून्य-स्तस्माद्धेतोः । एवंविधं सत्यज्ञानादिरूपम् । प्रत्यक् जीवः । आत्मशब्दोऽत्र स्वरूपपरः । एतत् आत्मदर्शनम् । पुत्रे आत्मदृष्टिर्यथा गोणी न तथेत्याह-सकलेति । अनृतत्वादेव तरन्तीवेत्युक्तम् ॥ २४ ॥

### श्रीमज्जीवगोस्वामिकृता वैष्णवतोषिणी

पुनरवान्तरप्रकरणं तथैवोपसंहरति एक इति । यस्मान्नारायणस्त्वमित्यादि, एकोऽसीत्यादि च, तस्मात् सपाणिकव-लोऽयं त्वमेक एवात्मा सर्वेषां प्राशस्त्रिकागपस्त्रिकानां मूलं स्वरूपं “तमेक गोविन्दं सच्चिदानन्दविग्रहम्” इति “साक्षात् प्रकृतिपद्मो-योऽयमात्मा गोपालः कथं त्ववतीर्णो भूम्यां ह वै” इति च श्रीगो लतापनीश्रुतेः । वक्ष्यते च “सर्वेषामेव भावानाम्” इत्यादि “कृष्णमेनमवेहि त्वम्” इत्यादि च तत्रात्मत्वमेव साधयति-पुरुष इत्यादिना । तत्र पुरुषः “योऽसावुत्तमः पुरुषो गोपालः” इति तच्छ्रुतेः पुराणः गूढः “पुराणपुरुषो वनचित्रमाल्यः” इति वक्ष्यमाणवचनात् । सत्यः “सत्यव्रतं सत्यपरं त्रिसत्यम्” इत्याद्युक्तत्वात् । स्वयञ्ज्योतिः “यो ब्रह्माणं विदधाति पूर्वं यो विद्यास्तस्मै गात्रयति स्म कृष्णः तं ह देवमात्मबुद्धिप्रकाशम्मुमुक्षुर्वै शरणमभुं व्रजेत्” इति तच्छ्रुतेः । अनन्तः “न चान्तर्न बहिर्यस्य” इत्यादि “योऽयं कालस्तस्य ते” इत्याद्यत्तत्वात्, अद्यः “ईश्वरः परमः कृष्णः सच्चिदानन्दविग्रहः । अनादिरादिर्गोविन्दः सर्वकारणकारणम् इति ब्रह्मसंहितायाम् “त्रिदितोऽपि भगवान् साक्षात्” इत्यादि-श्रीवसुदेववाक्यादेः नित्यः “नित्यो नित्यानां चेतनश्चेतनानामेको बहूनां यो विदधाति कामान् त पीठं येऽनुयजन्ति विप्रास्तेषां सिद्धिः शाश्वती नेतरेषाम्, एतद्विष्णोः परमं पदं ये नितराद्यत्ता संयजन्ते न कामान् तेषामसौ गोवरूपः प्रयत्नात् प्रकाशयेदात्मपदं तदेव” इति तच्छ्रुतेः । अक्षरः “यस्मात् क्षरमतीतोऽहमक्षरादपि चोत्तमः” इति श्रीगीताभ्यः अजस्रसुखः “कृष्णात्मकोनित्या-नन्दैकरूपः” इति तच्छ्रुतेः केवलानुभवानन्दस्वरूपः इति श्रीवसुदेववाक्यादेः निरञ्जनः “विशुद्धविज्ञानघनं स्वसंस्थया समाप्त-सर्वार्थम्” इति श्रीनारदवाक्यात् । पूर्णः “ते होत्रुपासनमेतस्य गोविन्दस्याखिलाधारिणो ब्रूहि” इति तच्छ्रुतेः “को वेत्ति भूमन्” इति ब्रह्मवाक्यादेः । अद्वयः “अद्वितीयाय महते श्रीकृष्णाय नमो नमः” इति तच्छ्रुतेः मुक्त उपाधितः “साक्षात्प्रकृतिपरः” इति तच्छ्रुतेः अमृतः “गोविन्दान्मृत्युविभेति” इति तच्छ्रुतेः “मर्त्योमृत्युव्यालभीतः पलायन्” इत्यादिवाक्यादेः तथा “जन्मजराभ्यां भिन्नः स्यागुरयमच्छेद्योऽयं योऽसौ सौम्यो तिष्ठति योऽसौ गोषु तिष्ठति योऽसौ गोपान् पालयति योऽसौ गोपेषु तिष्ठति” इत्यादि-तच्छ्रुतेरेव, अत्र टीकायां पदत्रयेण चतुर्विधं क्रियाफलं वारयतीति तद्वारणं समाप्तमित्यर्थः ॥ २३ ॥ एतादृशत्वज्ज्ञानेनाज्ञायासेनैव संसारानुच्यत इत्याह - एवमिति । एवंविधं पूर्वोक्तप्रकारकं त्वां श्रीकृष्णं सकलात्मनामपि जीवभेदानां पूर्वोक्तपुरुषत्रयभेदानां चापि रश्मिनां स्वैकदेशानां च सूर्यमण्डलमिव स्वात्मानं परमस्वरूपम् आत्मात्मतया सकलेत्यादिना यथोक्तं तथैव न तु केवलशुद्धात्मादि-तथेत्यर्थः । विचक्षते आत्मादितः सर्वतः परमप्रेमास दत्त्वेनानुभवन्ति साक्षात् त्वदुपदेष्टृत्वात् तादृशो गुरुरेवार्कः न त्वन्योपदेष्टृव-द्दीपादिस्थानीयः तद्विधश्च “कृष्णमेनमवेहि त्वमात्मानमखिलात्मनाम्” इत्यनुसारेण श्रीशुकदेवादिः उपनिषच्छ्रीगोपालतापन्याद्या “योऽसौ ब्रह्म परं ब्रह्म गोपालः” इत्यादिरूपा भवो जन्ममरणादिमयः संसारः तस्यानृतत्वात् तदाश्रयेण च “त्वय्यम्बुजाक्ष !” इत्यादि रीत्या गोवत्सपदायमानत्वादिवशब्दः ॥ २४ ॥



### श्रीमत्सनातनगोस्वामिकृता बृहद्वैष्णवतोषिणी

पूर्वोक्तं श्रीभगवतः सत्यत्वमेवोपादयन् जीवतत्त्ववैलक्षण्येन भगवतस्तत्त्वमाह—एक इति । एकोऽपि त्वमात्मा व्यापक-  
पुरुषः सर्वजीवानां प्रत्येकमन्तर्यामी—‘पुरि शयनात् पुरुषः’ इत्युक्तेः; पुराणश्च पूर्वतो निजैश्वर्येण वर्त्तमानोऽपि नव एवेति परम-  
महाशक्तिमानेश्वर इत्यर्थः । एवं परब्रह्मत्वं परमात्मत्वं परमेश्वरत्वञ्च क्रमेणोक्तम् । न चैश्वर्यादिकं मायिकमित्याह—सत्य इति ।  
ननु साकारत्वेन दृश्यत्वात् कथं सत्यता ? तत्राह—स्वयंज्योतिः स्वप्रकाशस्त्वत्कृपयैव दृश्यत्वात् । किञ्चानन्तः उत्तरावधिरहितः;  
आद्यः पूर्वावधिरहितः, एवमपरिच्छिन्न इत्यर्थः । यद्वा, अनन्तोऽपरिच्छिन्नः आद्यो जीववज्जन्मरहितः, नित्यः सदैकरूपः सर्व-  
विकाराभावात्, अक्षरः स्थिरः । यद्वा, प्रपञ्चातीतः ( गी० १५।१६ )—‘क्षरः सर्वाणि भूतानि’ इति श्रीगीतोक्तेः, अजस्रसुखो  
नित्यानन्द आनन्दघनमूर्तिरित्यर्थः, निरञ्जनो निर्मलो दिशुद्ध इत्यर्थः, पूर्णः सम्पूर्णोऽनन्यापेक्ष इत्यर्थः, अद्वयो विजातीयसम्बन्ध-  
रहितः उपाधितो मुक्तो निरुपाधिरकारणसर्वजीवनिरन्तरहितकारी यद्वा, स्वत एव तत्तद्गुणादियुक्त इत्यर्थः । अमृतोऽविनाशी  
यद्वा, न विद्यते मृतं मृतिर्मरणलक्षणसंसारो भक्तानां यस्मात् सः । एवं मूर्तिमत्त्वेन जीववत् प्रसक्तं परप्रकाश्यत्वं परिच्छिन्नत्व  
गर्भवासादिपूर्वकजायमानत्वमवस्थादिभेदेन विविधरूपत्वमस्थिरत्वमल्पसुखत्वमविशुद्धत्वं विजातीयसम्बन्धत्वं सोपाधिकत्वं संसारि-  
त्वञ्च निरस्तम् । एतेषां यथायथं हेतु-हेतुमत्तोह्या ॥२३॥ एतादृशत्वज्ञानेन भक्त्यानायासेनैव संसारान्मुच्यन्त इत्याह—एवमिति ।  
सर्वजीवानां स्वात्मानं परमनियन्तारमय्यात्मनोऽपि सकाशादात्मतया प्रियतया । मद्वा, सर्वजीवानां स्वात्मानं परमात्मानमप्यात्मनो  
ममेवात्मानन्तर्यामी तत्तथापि किमुत प्रियत्वादिना विचक्षते सम्यग्ज्ञानन्ति, ते त्वदभक्ता मिथ्याभूतोऽपि संसार एवाधिदुस्तर-  
त्वात् तरन्ति । अनुतेति तत्त्वतोकिञ्चित्करत्वादज्ञानमात्रोत्पन्नत्वाद्वा । इवेति चात्मज्ञानस्य भगवज्ज्ञानान्तर्गततया तज्ज्ञानस्या-  
नायससिद्धत्वात् ॥ २४ ॥

### श्रीसुदर्शनसूरिकृतं शुकपक्षीयम्

एवं विलक्षणत्वेन विश्वस्य चिदचिद्रूपस्य तच्छरीरत्वं तव चात्मत्वमित्याह—एकस्त्वमिति । अनेकजीवविलक्षणः त्वमे-  
वात्मा इति विश्वात्मत्वं विधीयतेऽत्र अततीत्यात्मा व्यापकः जीवाणुत्वव्यावृत्तिः पुरुषः व्यष्टिजीवपुरुषनियन्ता पूर्णं चिदचित्सु शेत  
इति च “आत्मनि योऽवप्रक्ते” इत्यादिश्रुतेः । पुराणः पुरापि नवकिशोरमूर्तिरेव, सत्यः इच्छामूर्तिमत्त्वेऽपि सत्यः सत्यस्वरूप-  
रूपगुणकः एवमपि न परप्रकाश्यः यतः स्वयंज्योतिः रविचन्द्रवह्निनामपि ज्योतिःप्रदः स्वप्रकाशः एवमपि न परिच्छिन्नः यतः  
अनन्तः सर्वदेशसर्वकालसर्वावस्थासु ज्योतिरादिपरिच्छिन्नतरहितः यत आद्यः सर्वकारणं कारणत्वेऽपि बीजवन्नानित्यः किन्तु  
नित्यः नित्यत्वेऽपि क्षरणस्वभावचिदचिद्वस्तुविलक्षणः अक्षरः अजस्रसुखः इति मुक्ताक्षरव्यावृत्तिः तस्य पूर्वमनित्यसुखत्वात् यतः  
निरञ्जन उपाधिरहितः अत एव पूर्णः स्वरूपरूपादिभिः यतः अद्वयः समाधिकदरिद्रः उपाधितो मुक्त इति पुनरुक्तिर्मायोपाधि-  
केश्वरनिरासार्था अमृत इति मुक्तनित्यादिपरमभोग्यस्वरूपरूपगुण इति भावः ॥ २३ ॥ एवं विभूतिद्वयविशिष्टत्वं श्रीभगवतो  
नारायणस्य श्रीकृष्णस्य प्रतिपाद्याचार्यप्रपत्तिपुखेनैव तत्कृपया एतादृशा श्रीभगवज्ज्ञानतत्प्राप्तिः इति विशिष्याह—पञ्चभिः ।  
एवंविधं पूर्वप्रकारेणोक्तपरमस्वरूपं त्वां ये श्रीभगवतो नारायणस्य तव जन्म सामयिककृताकटाक्षविषया ये त एव गुर्वर्कलघोप-  
नित्सुचक्षुषा गुह्येवाकः यस्य दृष्टी च परमतत्त्वश्रीमन्नारायणस्वरूपरूपादितत्त्वज्ञानहीनगुरोरतारकत्वम् अभिप्रेति तस्माल्लब्धं  
यदुपनिषद्रूपं सर्वोपनिषद्रूपस्य रूपमेव सुचक्षुः शोभनं चक्षुः व्यापको रहस्यत्रयावेदको मन्त्रस्तेनेत्यर्थः । सकलात्मना बद्धमुक्त-  
नित्यानां जीवानामपि स्वात्मानं नित्यधनवत्प्रियमात्मानं शरीरिण त्वां ये आत्मात्मतया विचक्षते आत्मनो ममात्मा प्राणप्रिय-  
स्तद्भावेन “माता पिता भ्राता निवासः शरणं सुहृदगतिर्नारायणः” इति श्रुत्युक्तरोत्या नवविधसम्बन्धानुसन्धानेनेति भावः ।  
ये पश्यन्ति ते भवानृताम्बुधि तरन्ति इव, एवार्थे इवशब्दः निश्चयेन तरन्त्येवेति भावः । भूयतेऽस्मिन्निति भावः अनृताम्बुधिम्  
ऋतेतरविषयो ह्यनृतशब्दः अनृतं कर्मादिपञ्चकम् अभिवक्ति तस्याम्बुधित्वरूपणम् अपारत्वाशोष्यत्वानुल्लङ्घनीयत्वास्तार्यत्वादिना  
तत्राविद्याया अपारत्वं कर्मजलस्य शोष्यत्वम् “नामुक्तं क्षीयते कर्म” इति वाक्यात् वासनाया अनुल्लङ्घनीयत्वं स्वेतरार्थत्वं  
प्रकृतेरम्बुधित्वं चेति तस्य सत्यत्वं च व्यज्यते ॥ २४ ॥

### श्रीमद्वीरराघवाचार्यकृता भागवतचन्द्रचन्द्रिका

यद्यसदिदं जगत् मच्छरीरभूतं मध्येवोत्पद्य लीयते तर्हि तद्दोषभागहमप्यसन्नेवेत्यतस्तं प्रकृतिपुरुषविलक्षणत्वेन शोषयति-  
एक इति । सत्यः स्वयंज्योतिरनन्त इति पदत्रयेण “सत्यं ज्ञानगन्तम्” इति जगत्कारणत्वेन लक्षिते सूक्ष्मचिदचिद्विशिष्टे वस्तुनि  
विशेष्यांशशोध्यं वाक्यं प्रत्यभिजायते सत्यः निर्विकारः अनेनाचेतनात्संसृष्टचेतनाच्च व्यावृत्तिः स्वयंज्योतिः सङ्कोचकाभावात्नि-  
त्यासङ्कुचितस्वयंप्रकाशस्वरूप इत्यर्थः । अनेन मुक्तजीवानां व्यावृत्तिः तेषां बद्धदशायां सङ्कुचितप्रकाशत्वात् अनन्तः स्वरूपः  
स्वभावतश्च त्रिविधपरिच्छेदरहितः अनेन नित्यासिद्धव्यावृत्तिः तेषां स्वभावत आनन्त्येऽपि स्वरूपतस्तद्भावात्, तत्र सत्यत्वमेव



विवृणोति उपाधितोऽमृतो निरञ्जनोऽक्षरश्चेति अमृत इति छेदः । जीवस्थोपाधितो मरणं नाम कर्मायत्तदेहवियोगात्मकं तद्रहित इत्यर्थः । अमृत इत्यजातत्वस्याप्युपलक्षणम् उपाधित इत्यस्य काकाक्षिन्याधानमुक्त इत्यनेनापि सम्बन्धः । उपाधितो मुक्तः नित्यं कर्मायत्तदेहसम्बन्धान्मुक्तः तत्प्रतिभट इत्ययमुपाधितोऽमृतत्वे हेतुः । निरञ्जनः पुण्यपापरूपाञ्जनरहितः तत्प्रतिभट अनेन प्रकृति-संसृष्टजीवव्यावृत्तिः स्पष्टीकृता भवति अक्षर इत्यनेन षड्भावविकारात्मकक्षणस्वभावरहितवस्तुवाचिना प्रकृते व्यावृत्तिः स्पष्टीक्रियते आनन्त्यं विवृणोति नित्यः पूर्णोऽद्वयश्चेति नित्य इति कालपरिच्छेदव्यावृत्तिः पूर्ण इति देशपरिच्छेदराहित्यमुच्यते “तिनेदं पूर्णं पुरुषेण सर्वम्” इति श्रुत्युत्तरीत्या सर्ववस्तुव्यापकत्वं तेन विवक्षितम् अतो देशपरिच्छेदव्यावृत्तिः स्पष्टैव अद्वय इत्यनेन वस्तु-परिच्छेदराहित्यमुच्यते, अद्वयः अत्रह्यात्मकद्वितीयवस्तुरहितः सर्वस्य स्वात्मकत्वेन सर्ववस्तु सामानाधिकरण्याहंत्वरूपं वस्तु-परिच्छेदराहित्यमुक्तं भवति । यद्वा, अद्वयः स्वस्वरूपगुणापेक्षयोत्कृष्टगुणयुक्तवरत्नन्तररहितः निरतिशयगुणयुक्तत्वमपि वस्त्व-परिच्छेदः तत्राद्यकल्पे स्वरूपस्यैव सर्वशरीरकत्वेन सर्ववस्तुसामानाधिकरण्याहंत्वरूपं वस्तुपरिच्छेदराहित्यं न तु गुणानामित्यव-गन्तव्यं द्वितीये तु निरतिशयत्वं स्वरूपे गुणेषु चागुतमित्युभयेषामपि वस्तुपरिच्छेदराहित्यमिति विवेकः, एवं प्रकृतिपुरुष-व्यावृत्तस्य स्वरूपस्य कीर्तनम्, अजस्रसुख इति अजस्रं सततमविच्छिन्नं दुःखासम्भिन्नम् इति यावत् तत्सुखं यस्य सः बहुव्रीहिणाऽ-वगतस्याजस्रसुखस्यान्यपदार्थसम्बन्धो राहोः शिर इतिवदभेदरूपः कथमेवम्विधस्य ममासत्स्वरूपजगत्कारणत्वमित्यत उक्तम् आद्य इति, आदौ भव आद्य एवम्विधोऽपि जगत्कारणभूत इति साध्यधर्म्मनिर्देशः अत्रोपपत्तिरुच्यते । “एक आत्मा पुरुषः पुराणः” इति “एकमेवाद्वितीयम्” इति स्थानप्रमाणेन तत्रेवात्रापि सृष्टिदशावस्थनामरूपविभागनिबन्धनप्रपञ्चगतबहुत्वप्रतिसम्बन्धितद-विभागनिबन्धनैकत्वमेकशब्देनोच्यते नामरूपविभागाऽनर्हसूक्ष्मचिद्विशिष्टतयैकत्वव्यपदेशार्हः न विशेष्याकारेण कारणभूतः किं तु विशिष्टत्वाकारेणेति भावः । आत्मेत्यनेन स्वशरीरभूतप्रकृतिपुरुषकालादिद्रष्टृत्वं विवक्षितं स्वक्षेत्रस्य द्रष्टा ह्यात्मा “एतद्यां वेत्ति सततम्” इति भगवदुक्तेः । यद्यपि सा क्षेत्रज्ञशब्दव्युत्पत्तिस्थाऽपि तत्पर्यायितया प्रयुज्यमानस्यात्मशब्दस्याप्यन्तःप्रविश्य धारकवाचिनस्तत्पर्यन्तताञ्च विवक्षिता, अनेन निमित्तकारणत्वोपयुक्तं सर्वज्ञत्वं विवक्षितम् इदमुपादानकारणत्वोपयुक्तसर्वशक्तित्व-स्याप्युपलक्षणम् एक इत्पादानादिकारणत्वं प्रसाधितम्, अथ निमित्तकारणत्वं साधयति—पुरुषः पुराणः पुरुषशब्देनाऽत्र कर्तृत्वं विवक्षितं तस्यैव कर्तृत्वदर्शनात् “कर्ताशास्त्रार्थवत्त्वात्” ( २३।३३ ) इति सूत्रस्वारस्याच्च पुराणः पुरापि नवः पुरा जगत्सृष्टेः पूर्ववर्त्तमानः पुरुषः जगत्कर्त्तृत्वार्थः ॥ २३ ॥ यतस्त्वमेवं कारणभूतोऽत एव “कारणं तु ध्येयः” इति श्रुत्युत्तरीत्या त्वामेवाविधं ध्यात्वा मुच्यन्ते इत्याह—एवमिति । ये जना गुरुरेवार्कः सूर्यवत्तमसोऽज्ञानस्य निवर्त्तकत्वात् तथा रूपणं तस्मादुपलब्ध्या या उपनिषद्वेदान्तः अत्रोपनिषच्छब्देन तद्वाक्यार्थज्ञानं विवक्षितं सैव शोभनं चक्षुस्तेनैवंविधं त्वां विचक्षते चक्षिर्दर्शनेऽपि वर्त्तते पश्यन्तीत्यर्थः । गुरुमुखाद्वेदान्तवाक्यार्थं निश्चित्य तन्मननपूर्वकं प्रत्यक्षतापत्तिपर्यन्तरूपामुपासनां ये कुर्वन्तीति भावः । कथम्भूतं कथं च ? तत्राह—सकलात्मनां सर्वेषामात्मनाम् उपासकानां चान्तरात्मानमात्मनामुपासकानामात्मतया त्वच्छरीरतया । यद्वा, सकलात्मनां सर्वजीवानां देवमनुष्यादीनां ये आत्मानः देवमनुष्यादिशरीरान्तर्वर्त्तिनो जीवास्तेषामप्यन्तरात्मतया स्वात्मानमु-पासकानामप्यन्तरात्मानं य इह विचक्षते त एव भवानृताम्बुधित्तरन्तीत्यन्वयः । भवे संसारे यान्यनृतानि तान्येवाम्बुधित्स्तं यथा सम्पुष्पितस्य वृक्षस्य दूराद्गन्धो वातीत्यादिना पुष्पं कर्म प्रस्तुत्य तत्प्रतिसम्बन्धिनि पापे “एवमनृतादात्मानं जुगुप्सेत्” इत्यनृत-शब्दप्रयोगादनृतशब्दः पापकर्मवाची पापत्वं चानिष्टसाधनत्वं मुमुक्षोः स्वर्गादिफलस्याप्यनिष्टत्वेन तत्साधनं कर्माप्यनृतशब्देन विवक्षितम् एवं च पुण्यपापानि तरन्तीत्यर्थः ॥ २४ ॥

### श्रीश्रीनिवाससूरिकृता तत्त्वदीपिका

अथ सर्वस्य चिदचिद्वस्तुनस्त्वमेव धारकत्वेन निरुपाधिक आत्मा इत्याह—एकस्त्वमिति । एकः मुख्यस्त्वमेव “एके मुख्यान्यकेवलाः” इति निघण्टुः, निरुपाधिक आत्मा चिदचिच्छरीरो यद्यपि प्रकृत्यपेक्षया जीवोऽप्यात्मा तथापि परमात्मापेक्षया शरीरमपि भवति त्वन्तु शरीर्येव न तु कस्यापि शरीरभूतः “यस्यात्मा शरीरम्” इत्यादिश्रुतेः । तत्कुतः ? पुरुषः पुरि शयनात्पुरुषः अत एव पुराणः पुराणोऽपि अभिनवत्वेनानुभाव्यः सत्यः उत्पत्त्यादिरहितः तथा च श्रुतिः “सत्यस्य सत्यम् इति प्राणा वै सत्यं तेषामेष सत्यम्” इति प्राणसाहचर्याज्जीवात्मानः प्राणाः तेहि स्वरूपेणानुत्पाद्यत्वेऽपि कर्मानुगुणदेहयोगेन जन्मवन्तस्तदप्यस्य नास्तीति तेषामेष सत्यमिति श्रुतेरर्थः । स्वयञ्ज्योतिः सदा स्वप्रकाशः असकुञ्चितज्ञानैश्वर्यः “यो वेत्ति युगपत्सर्वं प्रत्यक्षेण सदा स्वतः” इति प्रमाणात् अनन्तः अपरिच्छिन्नज्ञानानन्दादिगुणः तदुक्तम्—

“योऽनन्तशक्तिर्भगवाननन्तो महद्गुणत्वाद्यमनन्तमाहुः” । इति ।

आद्यः कारणानामपि कारणम् “सकारणं करणघिपाधिपः, अस्मान्मायी सृजते विश्वमेतत्” इत्यादिश्रुतेः । नित्यः सदैकरूपः चिदचिद्गुणत्वैः तदगतविकाराभावात् तदुक्तं पराशरेण—

“अविकाराय शुद्धाय नित्याय परमात्मने । सदैकरूपरूपाय विष्णवे प्रभविष्णवे” ॥ इति ।



तत्कृतः ? यतः अक्षरः अप्रच्युतस्वरूपस्वभावः “एष आत्मा अपहृतपाप्मा, पराज्य शक्तिविविधैव श्रूयते स्वाभाविकी-  
ज्ञानबलक्रिया च” इत्यादिश्रुतेः । अजस्रसुखः निरन्तरज्ञानानन्दादिगुणानुभववान् “आनन्दं ब्रह्मणो विद्वान्न विभेति कुतश्चन”  
“रसं ह्येवायं लब्धवानन्दी भवति” इत्यादि श्रुतेः । निरञ्जनः अप्राकृतदिव्यविग्रहवत्त्वेनास्पृष्टप्रकृत्यंशः “आदित्यवर्णं तमसः  
परस्तात्” इत्यादिश्रुतेः । पूर्णः अन्तर्यामितया सर्वत्रानुस्यूतः अत एवाद्वयः समाभ्यधिकशून्यः “न तत्समश्चाभ्यधिकश्च दृश्यते”  
इत्यादिश्रुतेः । उपाधिनो मुक्तः सदा असङ्कुचितज्ञानतया अविद्यादिदोषरहितः अत एवामृतः यं प्राप्य प्रपन्नान् न मृता इत्यमृतः  
संसारनिवृत्तिपूर्वकमोक्षप्रद इत्यर्थः ‘निरञ्जनः परमं साम्यमुपैति’ ।

“इदं ज्ञानमुपाश्रित्य मम साधर्म्यमागताः । सर्गेऽपि नोपजायन्ते प्रलये न व्यथन्ति च” ॥

इति श्रुतिस्मृतिप्रमाणात्, अत्र सत्यः स्वयञ्ज्योतिरनन्त इति पदत्रयेण “सत्यं ज्ञानमनन्तं ब्रह्म” इति श्रुतिवाक्यमुप-  
वृंहितमित्युक्तं भवति तत्र सत्यपदं निरुपाधिकसत्यत्वगुणयोगि ब्रह्माऽऽह—तेन परिणामादिविकारास्पदमचेतनं तत्संश्लिष्टश्चेतनश्च  
व्यावृत्तः अवस्थान्तरयोगेन तयोर्निरुपाधिकसत्यत्वविरहात् स्वयञ्ज्योतिः-पदवाच्यज्ञानपदं नित्यासङ्कुचितज्ञानत्वेन गुणयोगि-  
ब्रह्माऽऽह—तेन पूर्वं सङ्कुचितज्ञानत्वेन मुक्तो व्यावृत्तः अनन्तपदं देशकालवस्त्वपरिच्छिन्नं स्वरूपमाह—कल्याणगुणाकरत्वेन ।  
सगुणत्वात् स्वरूपस्य स्वरूपेण गुणैश्चानन्त्यं श्रुतिसिद्धं तेन सत्यज्ञानपदद्वयव्यावृत्तवद्वक्तविलक्षणाः सातिशयस्वरूपस्वगुणा नित्याः  
व्यावृत्ताः विशेषणानां व्यावर्तकस्वभावत्वात् ततः “सत्यं ज्ञानमनन्तं ब्रह्म” इत्यनेन सत्यत्वादिगुणविशिष्टं ब्रह्म सकलैतरेव-  
विसृज्यतीत्यमिति निश्चितमिति विस्तरस्तु आकरेषु द्रष्टव्यः अतः प्रकृतमनुसरामः ॥ २३ ॥ तस्माज्जीवात्मपरमात्मनोः स्वस्वामि-  
भावशरीरशरीरिभावादिसम्बन्धज्ञानमेव संसारमोक्षकमित्याह—एवंविधे त्वामिति । एवंविधं एकस्त्वमात्मेत्यादि पूर्वोक्तप्रकारेण  
त्वां सकलात्मनामपि नित्यमुक्तब्रह्मणाम् अपि शब्दात्प्रकृतेरपि स्वात्मानं स्वधारकतयात्मानं “य आत्मनि तिष्ठन् यस्यात्मा  
शरीरम्” इत्यादिश्रुतेः । आत्मात्मतया आत्मनामात्मा आत्मात्मा तस्य भावः आत्मात्मता तया विचक्षते पश्यन्ति ज्ञानिन इति  
शेषः । केन साधनेन विचक्षते इत्यत आह—गुर्वकलं श्रोत्रनिषत्सु चक्षुषा गुरुः—

“गुकारस्त्वन्धकारः स्याद्गुकारस्तन्निरोधकः । अन्धकारनिरोधित्वाद्गुहरित्यभिधीयते” ॥

इति निर्वचनसिद्धो गुरुशब्दः स गुरुरेवाकर्कस्तस्माल्लब्धं यदुपनिषत्सु चक्षुः रहस्यज्ञानचक्षुस्तेन आचार्योपदिष्टरहस्यज्ञानेन  
ये पश्यन्ति त्वदाराधनं कुर्वन्तीत्यर्थः । ते भवानृताम्बुधि अनृतशब्दवाच्याविद्याकार्यसंसारसागरं तथा च श्रुतिः “अनृतेन हि  
प्रत्युद्भास्तेषां सत्यानामनृतमपि धानम्” इति तरन्त्येव । “मामेव ये प्रपद्यन्ते मायामेतां तरन्ति ते” इति स्मृतेः । अत्र तरतित्याग-  
परः त्यजन्तीत्यर्थः । तमुत्सृज्य त्वामेव सेवन्ते इति भावः ॥ २४ ॥

श्रीमज्जीवगोस्वामिकृतः क्रमसन्दर्भः

एकस्त्वम् ॥ २३-२४ ॥

श्रीमज्जीवगोस्वामिकृतः बृहत्क्रमसन्दर्भः

यद्यपि तवावताराः सर्वे नित्याः, यद्यपि वत्सवत्सपादिरूपेण सम्प्रत्येव सत्यज्ञानादिवपुर्भिर्नाना दृष्टोऽसि, तथापि त्वमेक  
एव, यत इदानीं तत्तत् सर्वमन्तर्धाप्येक एव वर्त्तसे; तेन सजातीय-विजातीय-द्वैतशून्यत्वादेक एवासीत्याह—एकस्त्वमात्मेत्यादि ।  
त्वमेकः यदिदं सर्वं दृष्टम्, तत्त्वमेव, न तत् सजातीयं विजातीयं वा । त्वत्तः पृथगात्मा, न शरीरम् । तर्हि किं निरूपः ? नेत्याह—  
पुरुषो दृश्यमानपुरुषाकारतया श्रीनन्दकिशोर एव । तर्हि किमहमर्वाचीनः ? नेत्याह—पुराणः । तर्हि कथं नन्दपुत्रः ? तत्राह—सत्यः,  
एवंरूपेणैव सत्यः, एवंरूपेणैव नन्दादयोऽपि सत्या इत्यर्थः । कुत इयं सङ्गतिः ? तत्राह—स्वयंज्योतिः स्वप्रकाशः । तव स्वयं  
ज्योतिश्चेन सर्वमेव सङ्गच्छते,—अचिन्त्यपरमशक्तित्वात् । तर्हि किमहं परिच्छिन्नः ? तत्राह—अनन्तः—एवरूपेणैव व्यापकत्वात् ।  
ननु पुराण इति यदुक्तं तत् किं प्राचीनः ? नेत्याह—आद्यः । ननु तथाप्यादौ भवत्वान् आदिशब्दस्य च सावधित्वात् सृष्टेः प्राक्-  
जातत्वमायातम् । तथा सति प्राचीनत्वमेवायाति, न तु मे नित्यत्वमित्यग्राह्यं—नित्यः । तर्हि किमहमाकाशवन्नित्यः ? नेत्याह—  
अक्षरः । स तु अक्षर एव,—भूतविशेषत्वात्,—( गी० १५।६ ) “क्षरः सर्वाणि भूतानि” इत्युक्तेः । अतएवाजस्रसुखो निरन्तरानन्दः ।  
तर्हि कथं भवता गृहेषु मे दुःखम् ? तत्राह—निरञ्जनोऽलितः, तेनापि लितो न भवति । तर्हि निर्विशेषं ब्रह्मैव ? नेत्याह—पूर्णः,  
परिपूर्णं ब्रह्म बृहद्ब्रह्मेत्यर्थः । अतएव अद्वयः, द्वयमपूर्णता नास्ति यस्य, यत उपाधिनो मुक्तः, अतोऽमृतः; अमृतमासाद्य यत्  
किञ्चित्तदस्यास्तीत्यर्थं आदित्वादच् । एतत् सर्वाण्येव विशेषणानि; विशेष्यन्तु त्वमिति त्वच्छब्दवाच्यं श्रीकृष्णरूपम्, तेन त्वद्रूपस्या-  
निर्वचनीयत्वे तात्पर्यम् ॥ २३ ॥ ये त्वेवम्विधे तव श्रीविग्रहे आत्मबुद्धिं कुर्वन्ति, न पुनः शरीरबुद्धिम्, त एव निस्तरन्तीत्याह—  
एवम्विधं त्वामित्यादि । एवम्विधमेवम्प्रकारं त्वां श्रीविग्रहरूपं ते आत्मात्मतया आत्मनामपि आत्मतया विदन्ति, परमात्मत्वेन  
जानन्ति । किंवा आत्मा विग्रहः, स एवात्मा चिद्रूपस्तत्तया, ते भवानृताम्बुधि तरन्तीव, तरन्त्येव; इव एवार्थः । कीदृशम् ?



सकलात्मनामपि आत्मानम् । केन ? गुर्वर्कलब्धोपनिषत्सु चक्षुषा, गुरुरेवार्कस्तेन लब्धा अधिगता या उपनिषत् तत्त्वं रहस्यमिति यावत्, सैव सुष्ठु शोभनं चक्षुस्तेन, अथवा, एवम्बिधं परमाचिन्त्यमहैश्वर्यं त्वां ये आत्मनः स्वस्यात्मतया स्वजीवनबुद्ध्या विचक्षते, ते तरन्तीव, तरन्त्येवेति पूर्ववत् । यद्वा, एवम्बिधं परमप्रेमास्पदविग्रहं त्वां ये ज्ञानिन आत्मा आत्मेत्येव विचक्षते, न तु श्रीनन्द-किशोरोऽयं प्राणनाथ इत्यादिरूपेण ते भवानृताम्बुधि तरन्तीव न तु भवन्ति, इवशब्दोऽसम्भवानार्थः ॥ २४ ॥

### श्रीनाथचक्रवर्तिपादविरचिता चैतन्यमतमञ्जूषा

एवञ्चेदवताराणां सत्यत्वम्, तर्हि किमहं नाना इत्याशङ्क्याह—एकस्त्वमित्यादि । त्वमेकः, परमात्मा सर्वात्मरूपः, तर्हि किमहं नीरूपः ? तत्राह—पुरुषो दृश्यमानपुरुषाकारः । तत् किमहमर्वाक् ? तत्राह—पुराणः एवरूपेणैव प्राक्सिद्धः, अतएव सत्यः । तर्हि कथं नन्दमुतः ? तत्राह—स्वयंज्योतिर्नन्दगृहे स्वयंकृतप्रकाशः, न तु तत्सुतः । तर्हि किमेवाहं परिच्छिन्नः ? तत्राह—अनन्तोऽपरिच्छिन्नः परिच्छिन्न इव दृश्यते । अधुनैव तवानन्तता च दृष्टा न केवलमनन्त आद्यश्च सर्वकारणकारणम्, अतएव नित्योऽक्षरः क्षरतीति क्षरा माया, न विद्यते सा यस्य स तथा, अतएव अजस्रसुखः, अतो निरञ्जनोऽज्यतेऽनेनेत्यञ्जनं प्रमाणं प्रमाणान्निर्गतोऽप्रमेय इत्यर्थः । अतः पूर्णोऽद्वयः न विद्यते द्वयं प्रपञ्चो यस्य उपाधितो मुक्त उपाधिशून्यः अमृतोऽमृतरसवदास्वाद्यः । एवंविधं त्वां केचिदेव विरला जानन्ति, इति भावः ॥ २३ ॥ येतु एवंविधं त्वामविज्ञाय केवलेनैवात्मज्ञानेन भवाम्बुधिं तितीर्षन्ति, तेषां केवलं कृच्छ्रमेवेत्याह—एवंविधं त्वामित्यादि । तरन्तीव, न तु तत्तरन्ति । यद्वा, एवंविधं दृश्यमानश्रीनन्दकिशोरविग्रहं परमप्रेमास्पदं त्वां ये हि आत्मतयैव विचक्षते, ते तरन्त्येवेति भावः ॥ २४ ॥

### श्रीमद्विश्वनाथचक्रवर्तिकृता सारार्थदर्शिनी

किञ्च तवानन्तमूर्तित्वेऽपि त्वमचिन्त्यशक्त्या एकमूर्तिरेवेत्याह—एक इति । त्वम् एक आत्मा परमात्मेत्यर्थः । जीवात्मनां बहुत्वेनैकत्वभावात् । ननु, परमात्मा निराकार एव न पुरुषः पुरुषशब्दस्याऽऽकृतिमत्येव पदार्थे रूढेः किमन्यः पुरुष इवावाचिनीनः न पुरातनः । ननु, नन्दपुत्रत्वादवाचिनीनोऽप्यहं पुरातनो भवतः स्तुत्यैवाऽभूवं न तु यथार्थतयेति तत्राह, सत्यः त्वं नन्दपुत्रोऽपि सत्यः त्रैकालिकसत्तावान् पुराणपुरुष इत्यर्थः । नन्वस्य पुरुषस्य कालकर्मादिप्रकाश्यत्वादहमपि किन्तथैव न स्वञ्ज्योतिः त्वन्तु स्वप्रकाशः किं सूर्यादिवत् परिच्छिन्नः न अनन्तः न विद्यतेऽन्तः कालतो देशतश्च यस्य सः नन्वनेऽप्यवतारा एवम्भूता एव तेषामहं कतमस्त-त्राह, आद्यः त्वं तेषामपि मूलभूतोऽवतारीत्यर्थः । नन्वहं द्विपराद्वान्ते किमेतत्स्वरूपेणैवावस्थास्यामि न वेत्यत आह, नित्यः जगदिदं पुरातनमपि सत्यमपि द्विपराद्वान्ते स्वरूपेणास्थायित्वादित्यमुच्यते त्वं तु तदापि नन्दपुत्राकारेणापि स्थास्यसीति नित्य उच्यसे त्वदाकारस्य पूर्णब्रह्मस्वरूपत्वात् “योऽसौ सौम्यं तिष्ठतीत्यादौ यः साक्षात् परब्रह्मोति गोविन्दं सच्चिदानन्दविग्रहं वृन्दावनसुरभूरुह-तलासीनम्” इति तापनीश्रुतेः । “ब्रह्मणो हि प्रतिष्ठाऽहम्” इति त्वदुक्तेः । नन्वाकारवतः षड्विकारवत्त्वेन प्रतिक्षणक्षरत्वादहमपि किं तथैव न अक्षरः । नन्वाकारवन्तो ह्यवश्यमेव सुखदुःस्वधर्माणो भवन्ति तत्राह—अजस्रसुखः । ननु, मम बाल्ये गोपीस्तन्यदुग्ध-दधिघृतादिषु लोभः पौगण्डे कालियादिषु कैशोरे गोपिकासु काम इत्यहं कामादिमालिन्ययुक्त एव, न निरञ्जनः त्वत्कामादीनामपि चिन्मयत्वात् । ननु, तदपि गोपीकादिसापेक्षत्वादपूर्णस्तु भवाम्येवेति तत्राह, पूर्णः प्रेमिभक्तः सापेक्षत्वं हि न पूर्णत्वं व्याहन्तीत्यर्थः । नन्वेवम्भूतो मद्विधः कोऽप्यन्यो वर्तते न वेति तत्राह, अद्वयः । ननु, सत्यमद्वयत्वात् पूर्णब्रह्मैवाहन्तदपि केचिन्मां विद्योपाधिं मन्यन्ते तत्राह—उपाधितो मुक्त इति । “विद्याविद्याभ्यां भिन्नः” इति गोपालतापनीश्रुतेः यतस्त्वममृत इति “अमृतं शाश्वतं ब्रह्म” इति श्रुत्युक्त-ममृतशब्दवाच्यं निरुपाधिब्रह्मैव श्लेषेण न विद्यते मृतं मृत्युर्यस्मात् स इति ॥ २३ ॥ किञ्च त्वदीयनिविशेषब्रह्मस्वरूपोपासका अपि त्वयि पुरुषाकारस्वरूपे परमात्मत्वेन भक्त्या भाग्यवशाद् यादं प्राप्तिनिष्ठाः स्युस्तर्हि ते शान्तभक्ताः सङ्गीयन्त इत्याह—एवम्बिधमुक्त-लक्षणं त्वां सकलात्मनां सर्वजीवात्मनां स्वात्मानं मूर्तत्वेन मनोनयनाह्लादकत्वात् शोभनमात्मानं पुरुषस्वरूपमेव आत्मात्मतया पर-मात्मत्वेन भक्त्या ये पश्यन्ति “परमात्मतया कृष्णे जाता शान्ती रतिमता” इति श्रीभक्तिरसामृतोक्तेः । केन, गुरुरेवार्कस्तस्मा-लब्ध्याऽप्यनेन प्राप्ता या उपनिषत् सैव सुचक्षुस्तेन तदर्थविगाहनोत्थेन ज्ञानेन भव एव अमृताम्बुधिस्तं तरन्तीव ॥ २४ ॥

### श्रीमच्छुकदेवकृतः सिद्धान्तप्रदीपः

अतस्त्वमेवोपादेय इत्याह—एक इति । त्वं सत्यः किं स्वर्गादिर्न नित्यः ? किं प्रधानं न अक्षरः ? किं जीवो न अनन्तः ? किं शेषो न पुराणपुरुषः ? सर्वतो वैलक्षण्ये विशेषणानि स्वयञ्ज्योतिः अजस्रसुखः पूर्णः एकः समानाधिकशून्योऽतोऽद्वयोऽनुपमः आत्मा सर्वात्मा आद्यः हेतुः निरञ्जनो निखिलदोषवर्जितः यतः उपाधितः सर्वदा मुक्तः अत एव नास्ति मरणं यस्मात्सोऽमृतः ॥ २३ ॥ उपादेयमुक्त्वा तत्प्राप्तिकामस्य संसारतरणोपायमाह—एवमिति । आत्मनः स्वस्य आत्मतया भेदसहिष्णुभेदेन ये त्वां विचक्षते सम्यक् पश्यन्ति त्वद्वचानं कुर्वन्ति ते भव एव अनृतयुक्तः कपटग्राहयुक्तोऽम्बुधिस्तं तरन्तावतरणे संशयाभावं सूचयतीवशब्दः भेद-सहिष्णुभेदचिन्तनमेव मुक्तिसाधनमुक्तं सूत्रकारेण “आत्मेति तूपागच्छन्ति ग्राहयन्ति च” ( ४११३ ) इति सूत्रार्थो वेदान्तकोस्तुभे



द्रष्टव्यः । ननु, “बुद्धेर्गुणेनात्मगुणेन चैव ह्याराग्रमात्रो ह्यवरोऽपि दृष्टः” इत्यादिश्रुतिभ्यः । अगुपरिमाणकस्य “नित्यो नित्यानाम्” इत्यादिश्रुतिभ्यः सर्वदेव स्वरूपतो भिन्नस्य केन हेतुना तादृशोऽप्यभेदः सङ्गच्छते ? इत्यतो हेतुगर्भं विशेषणमाह—सकलात्मनः स्वात्मानमिति “ममैवांशो जीवलोके जीवभूतः सनातनः” इति श्रीमुखवचनाद्भगवदंशभूतजीवस्वरूपाणां स्वात्मानं स्वाश्रयमधिगन्मिष्यर्थः । अंशस्यांशिनिरपेक्षस्वरूपस्थितिप्रवृत्त्याद्यभावात्स्वरूपतो भिन्नस्यैव तदभिन्नत्वं युक्तमेवेति भावः । तथाह भगवान्सुत्रकारः “अशो नानाव्यपदेशादन्यथा चापि दाशकितवादित्वमधीयत एके” (२।३।४२) इति केन ? गुरुरेव अर्कस्ततो लब्धा उपनिषत् । अध्यात्मविद्या तदेव सुचक्षुस्तेन गुरूपदिष्टवेदान्तजन्येन स्वस्य ब्रह्मात्मकत्वज्ञानेनेत्यर्थः ॥ २४ ॥

### श्रीबलदेवविद्याभूषणकृता वैष्णवानन्दिनो

चिज्जडात्मकस्य जगतः स्वरूपमशोभनं स्वप्नसदृशं दुःखाकुलमुक्तं त्वय्येव नित्येत्युक्तं भगवत्स्वरूपन्तु विशिष्य दर्शयति एकत्वमिति । एक आत्मा त्वं ब्रजसुहृदादिवहुरुपत्वेऽयैक्यात्यागात् श्रुतिश्चाह “एकोऽपि सन् बहुधा योऽवभाती”ति । स्मृतिश्च “एकानेकस्वरूपाये”ति । नन्वात्मा किं तार्किकानामिवाकृतिहीनः न पुरुषः मुखपादकरोदरादिमान् आनन्दमयवाक्ये पुरुषविध इति श्रवणात् । ननु किमितरपुरुषवदाधुनिकः न पुराणः पुरातन इत्यर्थः । ननु नन्दपुत्रत्वादहमाधुनिक एव न सत्यः त्रैकालिकः पुरापि तत्पुत्र इत्यर्थः । नन्वितरपुरुषवत् किं कालादिप्रकाश्यः न स्वयंज्योतिः स्वप्रकाश इत्यर्थः । ननु किं दीपादिप्रकाशवत् परिच्छिन्नः न अनन्तः सर्वदेश इत्यर्थः । नन्वीदृशा मत्स्यादयोऽप्यवतारास्तेषु कतमोऽहं तत्राह—आद्य इति, तेषामवतारी स्वयं रूपत्वमित्यर्थः । “कृष्णस्तु भगवान् स्वयमि”ति स्मरणाच्च । ननु महाप्रलयेऽप्येवमेव स्थास्यामि न वेति चेत्तत्राह नित्यः सदैकरसः तदाप्येवमेव स्थास्यसीत्यर्थः । नन्वाकृतिमतो भावस्य विकारदर्शनात् ममापि स स्यात् न अक्षरः निर्विकार इत्यर्थः । ननु तादृशस्य कदाचिद्दुःखस्यापि दर्शनान्ममापि तत् स्यात् न अजस्रसुखः । ननु बाल्ये दध्यादिषु लोभः पौगण्डे कालियादिषु क्रोधः कंशोरे गोपकिशोरीषु मे कामश्चेति लोभादिमालिन्यवानहं न निरञ्जनः तल्लोभादीनां स्वरूपधर्मत्वान्निर्मलत्वमित्यर्थः । ननु मध्यादीनां गोपकिशोरीणाञ्चापेक्षणादपूर्णोऽहं न पूर्णः तेषां तासाञ्च तद्विभूतित्वादिति भावः । अद्वय इति प्राग्वत्, ननु मामन्ये सोपाधिमाह न, उपाधितो मुक्तः “साक्षात् प्रकृतिपरोऽयमात्मा गोपालः” इति श्रुतेः उपासितः सन्नमृतः न विद्यते मृतं मृत्युर्यस्मादिति मुक्तिप्रद इत्यर्थः “गोविन्दान्मृत्युविभेति” इति श्रुतेः ॥२३॥ त्वां भजतामश्रमा मुक्तिरित्याह एवमिति । एवम्विधमुक्तलक्षणं त्वां सकलात्मनां निखिलक्षेत्रज्ञानां स्वात्मानं दिव्यपुरुषत्वात् शोभनमात्मानं आत्मात्मतया स्वान्तर्यामितया स्वस्वामितया च ये विचक्षते ध्यायति, केन ? गुरुरेवार्कस्तस्माल्लब्धा अध्ययनेन प्राप्ता “एष त आत्माऽन्तर्याम्यमृत” इत्युपनिषत् सैव सुचक्षुस्तेन तदुत्थेन निर्णयेनेत्यर्थः । ते भव एवानृतान्बुध्दिदुष्कर्मफलसिन्धुस्तं तरन्ति “ऋतं पिबन्ता” वित्यादावृतशब्दः, सुकर्मफलपरो दृष्टः त्वदाश्रयेण तस्य गोवत्सपदतुल्यत्वादेनायासतरणसूचनायेवशब्दः उपनिषदर्थस्तु एष आत्मा विज्ञानानन्दः ते तवान्तर्यामी अमृतो नित्य इत्यन्तर्यामित्वं तस्य नित्यमित्यर्थः । न चैव ते तवात्मेति सम्बन्धनीयं तथा सति षष्ठ्यर्थस्योपचारिकत्वापत्तेः ॥ २४ ॥

### श्रीसुबोधिनी

भगवत्तत्त्वमाहैकस्त्वमात्मेति, त्वमादावेक एव सजातीयविजातीयस्वगतभेदशून्यः ततः आत्मा त्रिविधो जीवरूपोन्तर्यामिरूपो विभूतिरूपश्च जातः, ततः पुराणः पुरुषः पुरुषोत्तमः, अथर्वको ब्रह्मावादे, आत्मा योगे, पुरुषः साङ्ख्ये, पुराणो वैष्णवे, सत्यः पाशुपते, सत् त्यदितिभेदे सत्यो जगद्रूपो वा, एवं पञ्चविधोपि स्वयञ्ज्योतिः स्वप्रकाशो न तु जडः, अनन्तोन्तशून्य उत्तरावधिरहितः, आद्यः पूर्वावधिरहितः नित्यः सदैकरूपः, न तु वृद्धिक्षयवान् यथा समुद्रश्चन्द्रो वा, एवं प्रपञ्चरूपत्वे दोषचतुष्टयं निवार्य भगवतो रूपान्तराण्याहाक्षर इति, शब्दब्रह्माक्षररूपः प्रकृतिपुरुषकारणरूपो वा, तेन ज्ञानविषय उक्तः, तत्साध्यमोक्षरूपत्वमाहाजस्रसुख इति नित्यसुखरूपः, तस्मिन्नपि सुखे प्रातदोषान् निवारयति निरन्तरसुखरूपमप्यज्ञानयुक्तं भवति यथा सुषुप्तिः, तद्व्यावृत्त्यर्थमाह निरञ्जन इति, अञ्जनमविद्या तद्रहितः, परिच्छेदोपि भवति तद्व्यावृत्त्यर्थमाह पूर्ण इति, तरतमराहित्यार्थमाहाद्वय इति, केनचिदुपाधिर्नैव भोक्तव्यमिति शङ्कां वारयति मुक्त उपाधित इति, यथा त्रीसुखं पुरुषेणैव भोक्तव्यं पुरुषसुखं त्रियैव तथा ब्रह्मानन्दा नुभवे न कोप्युपाधिरपेक्षितः, किञ्च स्वरूपतोपि स ऋतोलौकिकः श्रुत्यंशसमधिगम्यो न तु लौकिकप्रमाणवेद्यः, अन्यथा पूर्वोक्तरूपो न स्यात्, एभिरेव षोडशविशेषणैर्देहाद् वैलक्षण्यमपि ज्ञातव्यं, “षोडशकलोयं पुरुषः,” देहस्तु बाल्यकौमारादिभेदेनानेको नापि व्यापको नाप्यात्मेत्यादि स्वयमूह्यं, एकादशेन्द्रियपञ्चमहाभूतेभ्यो वा वैलक्षण्यं ज्ञातव्यं, षोडशकलो वा नारायण एभिर्भुक्तः ॥ २३ ॥ एवं भगवत्स्वरूपमुक्तवैविध्यं ये वक्ष्यमाणप्रकारेणोपासते ते भ्रान्ता इत्याहैवंविधमिति पञ्चभिः एवं षोडशकलं त्वां सकलात्मनामपि सर्वजीवानामात्मानं देहरूपमात्मरूपं चात्मन एव स्वरूपवात्मतयाहमेव भगवानिति ये विचक्षते पश्यन्ति तत्र विषयप्रबोधको गुरुरर्को ज्ञानकरणमुपनिषदं चक्षुः, य एवमहमेव परं ब्रह्मं ति जानन्ति ते भवानृतान्बुधि तरन्तीव सर्वं ब्रह्मं तिज्ञाने सर्वतरणं केवलमात्मन एव ब्रह्मत्वेन ज्ञाने यः संसारोन्तरूपः केवलं स्वमोहात् कल्पितोहम्ममात्मा स एवान्बुध्तिस्तरणेशक्यः, तादृशमपि तरन्तीव दोषाधारस्यानिवृत्तत्वात्, अन्तर्दोष एव निवृत्तो न तु देहन्द्रियविषयाणां, अतोन्तान्बुध्तिस्तोर्गोप्यतीर्णप्राय इत्यर्थः ॥ २४ ॥



### गोस्वामिश्रीगिरिधरलालकृता बालप्रबोधिनी

‘नित्यसुखबोधतनी’ इत्युक्तमेव सर्ववेद्यं भगवतस्तत्त्वं विशदयति—एक इति । एकत्वं सत्यः परमार्थभूतः । तत्र हेतुमाह—आत्मेति । किञ्च यद्विकारवत्तदसत्यम्, तव च जन्मादयो विकाराः न सन्ति । तत्र जन्माभावे हेतुमाह—आद्य इति, सर्वकारणमित्यर्थः । कारणत्वे हेतुमाह—पुराण इति कार्यात् प्रपञ्चात् पूर्वमपि वर्तमान इत्यर्थः । तत्र हेतुमाह—पुरुष इति, । “पूर्वमेवाहमिहासमिति तत्पुरुषस्य पुरुषत्वम्” इति श्रुतेः । जन्मानन्तरभाव्यस्तित्वविकारं वारयति—नित्य इति, सनातन इत्यर्थः । वृद्धचभावे हेतुमाह—अनन्त इति, देशपरिच्छेदरहित इत्यर्थः विपरिणामाभावे हेतुमाह—अजस्रसुख इति, नित्यानन्तरूप इत्यर्थः । अपक्षयं वारयति—अक्षर इति । विनाशं वारयति—अमृत इति । तत्र हेतुमाह—निरञ्जन इति, निर्मल इत्यर्थः । तत्र हेतुमाह—उपाधितो मुक्त इति, कालकर्मगुणादिपारवश्यरहित इत्यर्थः । तत्रापि हेतुमाह—पूर्ण इति, अचिन्त्यानन्तशक्तिपरिपूर्ण इत्यर्थः । तथाच द्वैतापत्तिमाशङ्क्याह—अद्वय इति । ‘एवंभूते किं प्रमाणम् ?’ इत्याकाङ्क्षायामाह—स्वयंज्योतिरिति । ‘यस्य भासा सर्वमिदं विभाति’ इति श्रुतेः स्वयंप्रकाश एव, न तत्र प्रमाणान्तरम् । अन्यथा जडत्वापत्तेः ॥ २३ ॥ ‘एवंभूतस्य तव आत्माऽभिन्नज्ञानात् मुक्तिर्भवति’ इत्याह—एवमिति । गुरुरेवार्कः सूर्यवत् अज्ञानान्धकारनिरासेन परमार्थप्रकाशकः, तस्माल्लब्धा उपनिषत् उपनिषज्जन्यं ज्ञानमेव चक्षुस्तेन ये एवंविधमुक्तप्रकारकं त्वामात्मात्मतया स्वाभेदेन पश्यन्ति, ते भवानृताम्बुधिं ‘भवतीति भवः देहेन्द्रियान्तःकरणादावात्माध्यासः स एव मिथ्यात्वात् दुस्तरत्वाच्चा नृताम्बुधिः, तं, तरन्तीवेत्यन्वयः । ‘भवाम्बुधेरनृतत्वात् तत्तरणमपि तथैव’ इत्याशयेन इवशब्दप्रयोगः । ‘न चायमभेदः पुत्रादिष्विव, किन्तु यथार्थ एव’ इत्याह—स्वात्मानमिति । स्वरूपभूतं न केवलं स्वात्मानम्, किन्तु सकलात्मनां सर्वजीवानामप्यात्मानमिति । “ममैवांशो जीवलोके जीवभूतः सनातन” इति वचनात्, अंशांशिनोरभेदाच्च ॥ २४ ॥

### अन्वितार्थप्रकाशिका

एक इति ॥ त्वम् एकः आत्मा पुराणः पुरुषः सत्यः स्वयंज्योतिः स्वयंप्रकाशः अनन्तः आद्यः नित्यः अक्षरः अपक्षयहीनः अजस्रसुखः नित्यानन्दः निरञ्जनः निर्मलः पूर्णः अद्वयः उपाधितो मुक्तः अनृतः नाशरहितश्च ॥ २३ ॥ एवविधमिति ॥ गुरुरेवार्कः परमार्थप्रकाशकस्तस्माल्लब्धा उपनिषत् उपनिषज्जन्यं ज्ञानमेव चक्षुस्तेन ये एवंविधमुक्तप्रकारकं स्वरूपभूतं सकलात्मनां सर्वजीवानामप्यात्मानं त्वामात्मात्मतया स्वाभेदेन विचक्षते पश्यन्ति । ते भवानृताम्बुधिं भवतीति भवः स एव मिथ्यात्वात् दुस्तरत्वाच्चा नृताम्बुधिस्तं तरन्तीवेत्यन्वयः । भवाम्बुधेरनृतत्वात् तत्तरणमपि तथैवेत्याशयेनेवशब्दप्रयोगः ॥ २४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

भगवत्संबन्धं प्राप्तान् जनान् स्तुवन्नाह अहो इत्यादिना ब्रजगोरमण्यः ब्रजस्य गावश्च रमण्यो गोप्यश्च अहो अतिधन्याः कुतो धन्यत्वं तत्राह हे विभो यासां स्तन्यामृतं स्तनोद्भवं क्षीरं वत्सतराणां वत्सानाम् आत्मजानां पुत्राणाम् आत्मना तद्रूपेण त्वया मुदा अतीव पीतं यस्य तव तृप्तयेऽध्वराः सर्वे यज्ञा अपि अद्यापि नालं पूर्णतां च न प्राप्ताः अहोऽति धन्या इत्यत्र संघिरार्षः ॥ २३ ॥ नंदादीनां ब्रजनिवासिनाम् । अहो इति आश्चर्यं भाग्यमस्ति कुतः यतः परमः सर्वोत्कृष्टः आनन्दोऽस्मिस्तत् श्रीकृष्णाख्यं ब्रह्म येषां मित्रं भवति ॥ २४ ॥

### भगवत्प्रसादाचार्यविरचिता भक्तमनोरञ्जनी

मच्छरीरभूतमप्येतज्जगत् यद्यसत् सदेवोत्पद्य लीयते तर्हि तद्दोषभागहमप्यसन्नेवेत्याशङ्कानिवारणाय तं प्रकृतिपुरुषविलक्षणत्वेन शोधयति ॥ एक इति ॥ हे हरे, त्वं सत्यः निर्विकारः, अनेन अचेतनात् तत्संसृष्टचेतनाच्च व्यावृत्तिः कृता । स्वयंज्योतिः संकोचकत्वाभावान्नित्यासंकुचितस्वयंप्रकाशस्वरूप इत्यर्थः । अनेन मुक्तजीवव्यावृत्तिः कृता । तेषां बद्धदशायां संकुचितप्रकाशकत्वात् । अनन्तः स्वरूपतः स्वभावतश्च त्रिविधपरिच्छेदरहितः, अनेन नित्यसिद्धमुक्तेश्चो व्यावृत्तिः कृता । तेषां स्वभावत आनन्देऽपि स्वरूपतस्तदभावात् । अनेन पदत्रयेण ‘सत्यं ज्ञानमनन्तम्’ इति जगत्कारणत्वलक्षकश्रुतिलक्षितचिदचिद्वस्तुविशिष्टो विशेष्यांशः शोधितः उपाधितः मुक्तः नित्यं कर्मायत्तदेहसंबन्धात् मुक्त इत्यर्थः । निरञ्जनः पुण्यपापरूपाञ्जनरहितः, अनेन प्रकृतिसंसृष्टजीवेभ्यो व्यावृत्तिः कृता । तेषां कर्मायत्तदेहसंबन्धवत्त्वात्पुण्यपापरूपाञ्जनसहितत्वात् । उपाधिपदस्य काकाक्षिन्यायादमृत इति पदेनापि संबन्धः । उपाधितः, अमृतः । जीवा उपाधितः मृताः, न तथाविधस्त्वं, जीवानामुपाधितो मरणं नाम कर्मायत्तदेहयोगवियोगभाक्त्वं, त्वं तथात्व-रहित इत्यर्थः । अक्षरः विकारषट्करहितः, नित्यः कालकृतपरिच्छेदरहितः, पूर्णः देशकृतपरिच्छेदरहितः, ‘तेनेदं पूर्णं पुरुषेण सर्वम्’ इति श्रुत्युक्तं सर्ववस्तुव्यापकत्वमनेन सूचितम् । अद्वयः अस्वात्मकद्वितीयवस्तुरहितः । यद्वा । अद्वयो नाम स्वस्वरूपसपेक्षयोत्कृष्टगुणयुक्तवस्त्वन्तररहितः । अजस्रं संततमविच्छिन्नं दुःखासंभिन्नमिति यावत् । एवंविधं सुखं यस्य सः, बहुव्रीहिणावगतस्याजस्रसुखस्यान्यपदार्थसंबन्धो राहोः शिर इतिवदभेदरूपः । आद्यः आदौ भवः, जगत्कारणभूतत्वात् । एकः नामरूपविभागानर्ह-श्मचिदचिद्विशिष्टतया एकत्वव्यपदेशार्हः । आत्मा स्वशरीरभूतप्रकृतिपुरुषकालादिद्रष्टा, आत्मा हि स्वक्षेत्रस्य द्रष्टा एव ‘एतद्यो वेत्ति तं प्राहुः



क्षेत्रज्ञम्' इति भगवदुक्तेः । अनेन निमित्तकारणत्वोपयुक्तं सर्वज्ञत्वं विवक्षितम् । पुरुषः अनेन कर्तृत्वं विवक्षितम् । तस्यैव कर्तृत्वं दर्शनात् 'कर्त्ता शात्रार्थवत्त्वाच्च' इति सूत्रस्वारस्याच्च । पुराणः पुरापि नवः पुराणः, जगत्सृष्टेः पूर्वं वर्त्तमानो जगत्कर्त्ता पुरुषस्त्वमेवेत्यर्थः ॥२३॥ यतस्त्वमेव कारणभूतोऽत एव 'कारणं तु ध्येयः' इति श्रुत्युक्तरीत्या त्वामेवंविधं ध्यात्वा एव सर्वं मुच्यन्ते इत्याह ॥ एवमिति ॥ ये जनाः, गुरुवर्यार्कः सूर्यस्तस्माल्लब्धा या उपनिषद्वेदान्ताक्याथंज्ञानं सैव सुशोभनं चक्षुस्तेन, अत्र गुरोः सूर्याभिनतत्वं तमोनिरासकत्वेन, तत्र सूर्यस्तु बाह्यमेव तमो निरस्यति, गुरुस्त्वान्तरं तम इति भेदः । उपनिषच्छब्दो यद्यपि वेदान्तवचनस्तथाप्यत्र तेन तद्वाक्यार्थज्ञानमेव विवक्षितम् । एवंविधमुक्तप्रकारं, सकलात्मनां अपि, स्वात्मानं सुतरामात्मभूतं, त्वां आत्मात्मतया, सर्वान्-रात्मतया, विचक्षते पश्यन्ति । चक्षिर्दर्शनार्थः । ते एव, भवानृताम्बुधि पुण्यपापात्मकं संसारसमुद्रं, तरन्ति । तरन्तीवेति पाठे इव अवधारणे । यथा 'संपुष्पितस्य दूरादगन्धो वाति' इत्यादिना पुण्यं कर्म प्रस्तुत्य तत्प्रतिसंबन्धिनि पापे, एवं 'अनृतादात्मानं जुगुप्सेत्' इत्यनृतशब्दप्रयोगादनृतशब्दः पापकर्मवाची, पापत्वं चानिष्टसाधनत्वं, मुमुक्षोः स्वर्गादिफलस्याप्यनिष्टत्वेन तत्साधनं कर्म अनृतशब्देन विवक्षितम् । एवं च पुण्यपापानि तरन्तीत्यर्थः ॥ २४ ॥

### कृष्णप्रिया

हे नाथ ? आप "षोडशकलः" सोलह कलाओं से परिपूर्ण है । आप एक :—भेदरहित है ( १ ) आत्मा अन्तर्यामी रूप जीवरूप विभूति रूप है ( २ ) पुरुषः सांख्यशास्त्र के सांख्यपुरुष आप है ( ३ ) पुराणः—वैष्णव मत के पुराण पुरुष आप हैं । ( ४ ) सत्यः—पाशुपत मत के आप सत्य तत्त्व हैं यदि सत् त्यद् ऐसा भेद माना जाय तो सत् सत्यरूप और त्यद् जगद् रूप आप हैं ( ५ ) स्वयंज्योतिः—स्वयं प्रकाश हैं जड़ नहीं हैं ( ६ ) अनन्तः उत्तरावधि से रहित अन्तररहित हैं ( ७ ) आद्यः—पूर्वावधि से रहित है ( ८ ) नित्यः—वृद्धि क्षय रहित सदैकरूप रूप हैं ( ९ ) अक्षरः—अक्षर ब्रह्म शब्द ब्रह्म रूप हैं ( १० ) अजस्रसुखः—नित्य सुख स्वरूप है ( ११ ) निरञ्जनः अविद्यारहित हैं ( १२ ) पूर्णः—परिपूर्ण हैं ( १३ ) अद्वयः—तारतम्य से रहित हैं ( १४ ) मुक्तः—उपाधि से रहित हैं ( १५ ) ऋतः आप अलौकिक केवल श्रुतिवेद्य हैं अमृतः—ऐसा भी पाठ है तब आप अमृत स्वरूप हैं भगवन् एकादश इन्द्रिय और पञ्चभूतों से विलक्षण "षोडशकल" सोलह कलाओं से पूर्ण नारायण हैं ॥ २३ ॥ षोडश कल हे भगवन् ? सकल जीवों के आत्मा और देह स्वरूप आप ही हैं । सद्गुरु रूप सूर्य से प्राप्त तत्त्व ज्ञान-उपनिषद् ज्ञान नाम के दिव्य चक्षु से जो भक्त लोग आपको अपने आत्म स्वरूप में जान लेते हैं वे इस संसाररूप असत्य महासागर को पार कर जाते हैं ॥ २४ ॥

आत्मानमेवात्मतयाविजानतां तेनैव जातं निखिलं प्रपञ्चितम् ।

ज्ञानेन भूयोऽपि च तत् प्रलीयते रज्ज्वामहेर्भोगभवाभवौ यथा ॥ २५ ॥

अज्ञानसंज्ञौ भवबन्धमोक्षौ द्वौ नाम नान्यौ स्त ऋतज्ञभावात् ।

अजस्रचित्यात्मनि केवले परे विचार्यमाणे तरणाविवाहनी ॥ २६ ॥

### कर्ममक्षमा

अन्वयः—आत्मतया आत्मानं एव विजानतां तेन एव निखिलं प्रपञ्चितं जातं इति ज्ञानेन यथा रज्ज्वां अहेर्भोग-भवाभवौ—( तथा ) च ज्ञानेन तत् अपि भूयः प्रलीयते ॥ २५ ॥ अजस्रचित्ति परे केवले आत्मनि विचार्यमाणे तरणी अहनी इव ऋतज्ञभावात् अज्ञानसंज्ञौ भवबन्धमोक्षौ नाम द्वौ अन्यौ न स्तः ॥ २६ ॥

### श्रीधरस्वामिबिरचिता भावार्थदीपिका

तत्र च ज्ञानेन तरंतीति तच्च तरंतीवेति तच्चात्मात्मतया ज्ञानेनेत्यर्थत्रयं प्रतिज्ञातं क्रमेणोपपाद्यते तत्रात्मानमेवात्मतये-त्यनेन श्लोकेन ज्ञानेन तरंतीत्येतदुपपाद्यते । अज्ञानसंज्ञावित्यनेन तरंतीवेत्येतत् त्वात्मानमित्यादिश्लोकद्वयेन त्वात्मात्मतयेत्येतदुप-पाद्यते । ननु ज्ञानेन कथं भवं तरंतीति तस्याज्ञानमूलत्वादित्याह । आत्मानमेवेति । तेनेवाज्ञानेनैव । प्रपञ्चितं प्रपञ्चः । रज्ज्वामहे-र्भोगभवाभवौ सर्पशरीरस्याध्यासतदपवादी रज्ज्वज्ञानेन यथेति ॥ २५ ॥ ननु ज्ञानेन तरंत्येव किमिदमुच्यते तरंतीवेति तत्राह । अज्ञानसंज्ञाविति । अज्ञानेन संज्ञा ययोस्ती भवबन्धमोक्षौ भवेन बन्धस्तस्मान्मोक्षश्च तौ द्वौ नाम प्रसिद्धौ ऋतज्ञभावात् ऋतश्चासी ज्ञ यो भावस्तस्मादन्यौ न स्तः । ननु कथं महानपलापः क्रियते । परमार्थविचारादित्याह । अजस्रेति । अखंडानुभवरूपे परे शुद्धे आत्म-न्यज्ञानं न च बन्धः । अत एव न ज्ञानं न च मोक्षः तरणी सूर्ये रात्र्यहनी इवेति ॥ २६ ॥



श्रीवंशीधरकृतो भावार्थदीपिकाप्रकाशः

तत्र भवसन्तरणेऽर्थत्रयं प्रतिज्ञातमिति योजनीयम् । तत्र तेषु । ज्ञानेन संसारतरणे शङ्कते-नन्विति । तस्य संसारस्य ॥२५॥ पुनराशङ्कते - नन्विति । तत्र तस्मिन्नाक्षेपे ऋतः सत्यः ज्ञो ज्ञानरूपः यो भाव आत्मा, भावशब्द आत्मवाचकोऽप्यस्ति व्युत्पादित-मघस्तात् । सदन्त्यत्वे त्वसत्त्वापत्तेः ज्ञभेदे भानापत्तेश्चान्यौ न स्तः । पुनराशङ्कते-नन्विति । अपलापो निह्नवः । परमार्थविचारा-त्सत्यविमर्शात् । अज्ञानस्यैव बन्धकत्वात्तदभावे बन्धाभावः स्फुट एव । अत एव बन्धाभावादेव । बद्ध एव मुच्यते न त्वबद्धोऽपीति तस्य स्वत एव मुक्तत्वादित्यर्थः । तरणौ नित्यप्रकाशरूपे सूर्ये रात्र्यभावात्तद्विक्तदिनस्याप्यभावात् । अहनी रात्रिश्चाहश्चाहनी, एकशेषस्त्वार्थः । सम्बन्धस्य मृषात्वेन तद्विक्तमोक्षानुपपत्तेर्द्वौ न स्त इति भावः । अजस्रचिति व्यभिचारिण्यवस्थात्रयेऽपि निरन्तरं तत्साक्षिचिदात्मना भासमाने ॥ २६ ॥

श्रीमज्जीवगोस्वामिकृता वैष्णवतोषिणी

नन्वात्मा खलु शुद्धावस्थो जीव एव मूलं ततस्तदज्ञानेनैव जातः प्रपञ्चः तज्ज्ञानेनैव नश्येत् किं भगवज्ज्ञानेनेति विप्रति-पन्नान्निराकरोति-आत्मानमेवेति । आत्मानं स्वमेवात्मतया मूलस्वरूपत्वेन विजानतां जीवानां भवन्तं तु तद्रूपत्वेनाप्यविजानता-मित्येवकारार्थः । तेनैव मूलेन भवदज्ञानेनैव हेतुना निखिलं प्रपञ्चितं जातं तं दोषमसहिष्ण्वा भवद्भक्त्या मायया विस्तारितं देहादिकं तेषां जातं स्वरूपास्फूर्तिपूर्वकतदध्यासेन तदीयतया सम्पन्नं तस्माज् ज्ञानेन मूलेन भगवदज्ञानच्छेदकेन भगवज्ज्ञानेनैव स्वरूपज्ञानं तदध्यासहेतुरज्ञानमपि प्रलीयते तत्प्रलयमेव दृष्टान्तेन स्पष्टं बोधयति रज्ज्वामिति । अत्रैकदेश द्विशेषो द्रष्टव्यः “भयं द्वितीयाभिनिवेशतः स्यादीशादपेतस्य विपर्ययोऽमृतिः । तन्माययाऽतो बुध आभजेत्तं भक्त्यैक्येशं गुरुदेवतात्मा” इति तंश्च व्याख्यातं यतो भयं तन्मायया भवेत् ततो बुधो बुद्धिमान् तमेवाभजेत् उपासीत । ननु, भयं द्वितीयाद्यभिनिवेशतो भवति स च देहाहङ्कारतः स च स्वरूपास्फुरणात् किमत्र तस्य माया करोति अत आह, ईशादपेतस्येति । ईशविमुखस्य तन्मायया अमृतिः स्वरूपास्फूर्तिर्भवति ततो विपर्ययो देहोऽस्मीति ततो द्वितीयाभिनिवेशाद्भयं भवति एव हि प्रसिद्धं लौकिकीष्वपि मायासु उक्तं च श्रीभगवता “दैवी ह्येषा गुणमयी मम माया दुरत्यया । मामेव ये प्रपद्यन्ते मायामेतां तरन्ति ते” इत्यादि यद्यप्येवं तथापीश्वर-तत्त्वमात्रस्यापेक्षया तत्र च प्रतिपत्तिमात्रस्य न चांशिनः न चानुभवस्य श्रीरामनाम्नापि तच्छ्रवणात् तस्मात् तत्र जीवस्वरूपानु-भव एष सम्यगपेक्षते परिपूर्णाविर्भावस्य स्वयं भगवतस्तज् ज्ञानं परमं महदेवेति तस्य च फल त्वयि च परमप्रेमादय एवेति भावः ॥ २५ ॥ अनृतत्वं दर्शयति-अज्ञानेति । ऋतशब्देनात्राव्यभिचार्युच्यते ज्ञशब्देन जाता भावशब्देन पदार्थविशेषः ऋतश्चासी ज्ञश्चेति ऋतज्ञः स चासी भावश्चेति ऋतज्ञभावः एष एवाजस्रचित्यात्मनीत्यनुवदिष्यते तत्र ऋताजस्रयोरेकत्वं व्यक्तमेव अचितोरे-कत्वं प्रकाशरूपस्य सूर्यादेः प्रकाशमानत्ववच्चितोऽपि चेतनरूपत्वात् यत् खलु स्वप्रकाशमज्ञानरहितञ्च तज्ज्ञातु स्यादेव भावात्म-नारेकत्वन्तु भावयति प्रकाशयति चेतयतीति निरुक्तेः आत्मनीत्यात्मानमित्याभ्यां जीवस्वरूपमेवात्र पूर्वत्र च पक्षे लभ्यते तत्रैवा-ज्ञानज्ञानबन्धमोक्षविचारार्हत्वात् प्रकरणेऽस्मिन्नाभ्यामन्यत्र भगवद्वाचित्वात् युष्मद्भवच्छब्दयोः सर्वत्र प्रयुक्तत्वाच्च तस्मादयमर्थः यो भवबन्धमोक्षवृत्तज्ञभावात् अन्यो स्तः मायावृत्तित्वात् तौ तस्मिन्नजस्रचित्दात्मरूपे ऋतज्ञभावे तु विचार्यमाणे न स्तः तत्रानयोः सम्बन्धोऽस्ति नास्ति वेति विचारे क्रियमाणे तु तत्र न सम्भवत इत्यर्थः । तर्हि कथं तौ स्फुरतः तत्राह-अज्ञानेनैव सञ्ज्ञाप्रतीतियया-स्तौ तथा दृष्टान्तेन दर्शयति, ये अहनी लिङ्गसमवायन्यायेन रात्र्यहनी तरणेरन्यौ स्तः कालवृत्तिरूपत्वात् ते तु तरणौ तथा विचार्यमाणे यथा न सम्भवत इत्यर्थः ॥ २६ ॥

श्रीमत्सनातनगोस्वामिकृता बृहद्वैष्णवतोषिणी

अनायाससिद्धत्वमेवाह-आत्मानमिति । आप्ततया ब्रह्मत्वेन कर्तृत्वभोक्तृत्वादिरहितस्वरूपत्वेनात्मानमविजानतामेव, तेनात्मतत्त्वाज्ञानेनैव जातमिति तेनैव प्रपञ्चस्यात्मन्यध्यासेन भासमानत्वात्, अथवात्मानं भगवन्तमात्मतया प्रियतया भगवत्तया वाविजानतां प्रपञ्चितं संसारः । यद्वा, अहमेवेश्वरः, ‘भगवांश्चाहमेव’ इत्यादिमायाविस्तारस्तादृशज्ञानमात्रेणैव प्रकर्षेण लीयते नश्यति; चकारान्मुमुक्षादिकञ्च प्रलीयते, किं वक्तव्यं भवानृतान्मुधिरिति । भूयोऽपीति भूयिष्ठमपि प्रपञ्चितम् ॥ २५ ॥ संसार-तरणस्यातितुच्छतामेवाभिव्यञ्जयन् मोक्षस्यापुरुषार्थतामाह-अज्ञानेति । ऋतज्ञभावात् सत्यज्ञानादन्यौ न स्तः, तत्त्वतो मिथ्या-भूतावेवेत्यर्थः । अजस्रचिति नित्यज्ञानरूपे केवले शुद्धे परे प्रपञ्चातीत आत्मतत्त्वे विचार्यमाणे सति यथा बन्धो मिथ्येव, तथा सति विचारान्मोक्षोऽपि मिथ्येवेत्यर्थः । तत्र दृष्टान्तो यथा रवी न रात्रिस्तदभावाद्विचारेण दिनमपीत्यर्थः । एवं संसारमावमात्रत्वेन मोक्षस्य तुच्छतया न पुरुषार्थतासिद्धिरिति भावः । अथवा परे परमेश्वरे केवले एकस्मिन्नेवात्मनि मनसि विषये विचार्यमाणे सत्येव । ननु, तद्विचारमात्रेणैव कथं तौ मिथ्या भवतः ? तत्राह-अजस्रचिति नित्यज्ञानघने तद्विचारप्रवृत्त्यैव तयोस्तत्त्व-ज्ञानोदयादिति भावः । मिथ्यात्वे दृष्टान्तः-सूर्ये रात्रिदिने इव, रात्रेरभावेन तत्परिच्छेद्यदिवाभागस्याप्यभावात् ॥ २६ ॥



## श्रीसुदर्शनसूरिकृतशुकपक्षीयम्

तदेव तरणप्रकारं दर्शयति—आत्मानं स्वं जीवस्वरूपं आत्मतया “आत्मा नारायणः परः” इति श्रुतेः । श्रीनारायण-शरीरत्वेनैव विजानतां शारीरकशास्त्रोक्तवैशिष्ट्यज्ञानेन युक्तानां सतां तथा तेनैव श्रीनारायणेनैव निखिलं प्रपञ्चितं नामरूप-व्याकरणं जातमिति विजानताश्च तेषां ज्ञानेन स्वस्वरूपज्ञानेन परमकारणश्रीमन्नारायणज्ञानेन च तन्नामरूपपरिष्वज्जनरूप-बन्धनं भूयः प्रतीयतेऽपि स्वस्वरूपं शुद्धं भासते—

“बन्धको भवपाशेन भवपाशाच्च मोचकः । कैवल्यदः परं ब्रह्म विष्णुरेव सनातनः” ॥

इत्युक्तेः । तत्तत्कर्मानुगुणं जीवानां बन्धक इत्यर्थः । जीवे रज्जुस्थानीये अहेः भोगस्य शरीरस्य जन्मोत्पत्तिः इव नाम-रूपपरिष्वङ्गः तदभावश्चेति दृष्टान्तः स्पष्टतरः ॥ २५ ॥ जीवे नामरूपनिष्ठां भगवति सर्वजीवशरीरिण्यपि प्राकृतनामरूपभावं विज्ञानोपयोगित्वेनाह—द्वौ नाम प्रसिद्धौ भवबन्धमोक्षौ क्रमादज्ञानसञ्ज्ञौ अज्ञानश्च सम्यग् ज्ञा ज्ञानश्च ययोस्तौ अज्ञानसंज्ञौ तौ च ऋतज्जभावात् अन्यौ न स्तः अज्ञानज्ञानरूपावेवेत्यर्थः । ऋतः सत्यः ज्ञः ज्ञानस्वरूपः भावः पदार्थः जीवः स्वभावो धर्मभूतज्ञानं वा तस्मादेव स्तः स्वपररूपाज्ञानज्ञानाद्भवतः अथवा ऋतश्चासौ ज्ञश्च जीवः तस्य भावात् स्वभावाद्धर्मभूतज्ञानादन्यौ न स्तः तदावरण-रूपत्वादिति अजस्रचित्यात्मनोति त्वयि अजस्रचिति निरन्तरज्ञानस्वरूपरूपे व्यापके आत्मनि सर्वशरीरिणि केवले चिदचिद्विलक्षणे परऽसङ्गे विचार्यमाणे तौ न स्तः इति किं वक्तव्यम् इत्यध्याहार्यं कस्मिन् काविव तरणी सूर्ये अहनी दिनरात्री इवेति ॥ २६ ॥

## श्रीमद्वीरराघवाचार्यकृता भागवतचन्द्रचन्द्रिका

ये विचक्षते ते तपन्तीत्युक्तमथ प्रसङ्गात्तद्विपरीतानां का गतिर्यदि संसृतिस्तर्हि कस्तन्नित्युपायस्तत्राह—आत्मानमिति । अविजानताम् इति छेदः आत्मानं परमात्मानं त्वामात्मतयैव सर्वान्तरात्मतयैवाविजानतां तेनैव तदविज्ञानेनैव निखिलं प्रपञ्चितं जातं प्रपञ्चो जातः संसारः प्राप्त इत्यर्थः । देहात्मभ्रमस्वतन्त्रात्मभ्रमतन्मूलकापरमात्मोपासनादिनैव संसारः प्राप्त इत्यर्थः । तत्प्र-पञ्चितं पुनर्जनेन देहात्माद्यनभिमानपूर्वकपरमात्मोपासनात्मकेन प्रलीयते नश्यति, निवर्तते इति यावत् परमात्मोपासनात्मक-ज्ञानाभावप्रयुक्तस्य संसारस्य ज्ञानसद्भावे सति निवृत्तौ दृष्टान्तमाह—यथा रज्ज्वामघिष्ठानभूतायामहेः सर्पस्य भोगिनः शरीरं तस्य भवाभवौ भोगविषयकज्ञानादयत्तल्लयी रज्जुयाथात्म्यज्ञानप्रयुक्तौ तद्वद्देहात्माद्यभिमानपूर्वकप्रत्यक्षात्पत्तिपर्यन्तभगवदुपास-नात्मज्ञानाभावतत्सद्भावप्रयुक्तौ संसारतन्मोक्षावित्यर्थः । मृषावादिनस्त्वत्र रज्जुयाथात्म्यज्ञानप्रयुक्तः सर्पभ्रमस्तद्याथात्म्यज्ञानान्नि-वर्तते एवमपरमार्थभूतो बन्धो ब्रह्माभिन्नं जीवे तत्त्वमस्यादिवाक्यजन्यतद्याथात्म्यज्ञानमूलकस्तद्याथात्म्यज्ञानान्निवर्तते इति व्याचक्षते तत्र वाक्यार्थज्ञानस्य निवर्तकत्वानुपपत्तिस्तेन सत्यभूतस्यैव बन्धस्य निवृत्त्यनुपपत्तिश्च भाष्यादिषु च सप्तविधानुपपत्ति-प्रतिपादनपरप्रकरणे द्रष्टव्या विस्तरभयात्त्वत्र न लिख्यते ॥ २५ ॥ उक्तदृष्टान्तेनाभिप्रेतमेव दार्ष्टान्तिके पुनर्दृष्टान्तान्तरेणानुगमयति—अज्ञानसंज्ञाविति । भवः संसारस्तद्रूपो बन्धः तस्मान्मोक्षश्चेत्येता द्वौ अज्ञानसंज्ञावज्ञानमुक्तविधपरमात्मोपासनात्मकज्ञानाभावः संज्ञा तदुपासनात्मकं ज्ञान तेऽनयोः स्त इति तथाभूतौ अंशं आदित्वात्मत्वर्थीयोऽच् सम्बन्धोऽत्र हेतुहेतुमद्भावरूपः उपासनात्मकज्ञाना-भावतस्तद्भावहेतुकौ भवबन्धमोक्षावित्यर्थः । नान्यौ स्तः अन्यमूलकौ न स्तः नामशब्दः शास्त्रीयप्रसिद्धिद्योतकः एवं स्थिते यथाहनि तरणी सूर्ये सति तम इवेति शेषः । तदा अज्ञभावाद्देहे देहात्मभ्रमस्वतन्त्रात्मभ्रमं विना अज्ञभावं विहायेत्यर्थः । अजस्रचिति नित्य-ज्ञानैकाकारे प्रत्यगात्मनि केवले परे परस्मिन्नात्मनि परमात्मनि विचार्यमाणे प्रत्यगात्मान्तरात्मत्वेन वेदान्तवाक्यार्थविचारपूर्वकं परमात्मन्युपास्यमान इत्यर्थः । तत्प्रलीयते इत्यनुषङ्गः । प्रपञ्चितं प्रलीयत इत्यर्थः ॥ २६ ॥

## श्रीश्रीनिवाससूरिकृता तत्त्वदीपिका

अथ त्वदज्ञानात्संसारप्राप्तिस्त्वज्ज्ञानात्तन्नाश इत्याह—आत्मानमिति । त्वामात्मानमेवात्मतया स्वात्मतया अविजानतां तेनैव त्वदज्ञानेनैव निखिलं प्रपञ्चितं जातं प्रकृतिवशात्संसारो जात इत्यर्थः । तथा च भगवद्वाक्यम्—

“नाहं प्रकाशः सर्वस्य योगमायासमावृतः । मूढोऽयं नाभिजानाति लोको मामजमव्ययम् ॥

अश्रद्धाः पुरुषा धर्मस्यास्य परन्तप ! । अप्राप्य मां निवर्तन्ते मृत्युसंसारवर्त्मनि” ॥ इति ।

“ज्ञानेन भूयोऽपि च तत्प्रलीयते” त्वज्ज्ञानेन स्वस्वामिसम्बन्धज्ञानेन भूयोऽपि तत् प्रलीयते स संसारो निवर्तते तत्र दृष्टान्तः रज्ज्वामहेर्भोगभवाभवौ यथा रज्जौ यथा अहेः सर्पस्य भोगभवाभवौ भवतः रज्ज्वज्ञानात्सर्पभ्रमस्तज्ज्ञानात् पुनस्तन्नाश-स्तद्वदित्यर्थः । यद्वा, आत्मानं स्वात्मानमेवात्मतया विजानतां ज्ञानानन्दादिगुणकं त्वच्छेषत्वस्वरूपमविजानतां तेनैव निष्ठाधिक-ज्ञानानन्दादिगुणकज्ञानस्वरूपाज्ञानेनैव निखिलं प्रपञ्चितं जातं देवोऽहं मनुष्योऽहमिति देहात्मभ्रमो जात इत्यर्थः । ज्ञानेन आत्म-याथात्म्यस्वरूपज्ञानेन भूयोऽपि तत्सर्वं विलीयते शेषं पूर्ववत् ॥ २५ ॥ अथ जीवानामेव स्वस्वरूपपरस्वरूपाज्ञानवशाद्भवबन्धमोक्षौ



तव तु तथोर्गन्धोऽपि नास्तीत्याह—अज्ञानसंज्ञाविति । अज्ञानसंज्ञी अज्ञानकारणी भवबन्धमोक्षी भवेन बन्धो भवान्मोक्ष इत्येतौ द्वौ नाम प्रसिद्धौ नान्यौ नान्यकारणी स्तः कुतस्तव इति शेष ऋतज्ञभावात् ऋतं सत्यं ज्ञो ज्ञाता “ज्ञः कालकालो गुणी सर्वविद्यः यः सर्वज्ञः सर्ववित्” इत्यादिश्रुतेः क्व सति अजस्रचिति नित्यानन्दे आत्मनि चिदचिच्छरीरिणि केवले चिदचिद्गतविकारशून्ये “निर्विकारं निरञ्जनम्” इत्यादिश्रुतेः परे परमात्मस्वरूपे त्वयि विचार्यमाणे सति तत्र दृष्टान्तः तरणी सूर्ये अहनी इव रात्रिदिव-साविव नहि सदा प्रकाशमाने आदित्ये रात्रिदिवसव्यवहारः सम्भवति किन्तु जगत्येव एवं निरुपाधिकसदासर्वज्ञे त्वयि बन्धमोक्षी न संभवतः किन्तु, त्वत्स्वरूपानभिज्ञानां जीवानामेवेति भावः । तदुक्तमेकादशे “बद्धो मुक्त इति व्याख्या गुणतो मे न वस्तुतः । गुणस्य मायामूलत्वान्न मे मोक्षो न बन्धनम्” । एकस्यैव ममांशस्य जीवस्यैव महामते ! । बन्धोऽस्याविद्ययानादिविद्यया च तथेतरः” इति ॥ २६ ॥

### श्रीमज्जीवगोस्वामिकृतः क्रमसन्दर्भः

नन्वात्मा खलु शुद्धावस्थो जीव एव मूलं ततस्तज्ज्ञानेनैव जातः प्रपञ्चस्तज्ज्ञानेनैव नश्येत् तत्र तादृशमतज्ज्ञानां किमिति केषाञ्चित्मतमित्याशङ्क्याह—आत्मानमिति । आत्मानं शुद्धजीवमेवात्मतया मूलस्वरूपत्वेन विजानतां त्वां तु तद्रूपत्वेनाविजानतामित्येवकारार्थः । तेनैव मूत्रेण त्वदज्ञानेनैव हेतुना लब्धच्छिद्रया मायया निखिलं देहादिकं प्रपञ्चितं शुद्धे जीवे अहं-मतयाऽप्यस्तं जातं तस्माज्ज्ञानेन मूलत्वादज्ञानच्छेदकेन त्वज्ज्ञानेनैव तदध्यासहेतुरज्ञानमपि प्रलीयते तत्प्रलयमेव दृष्टान्तेन बोधयति—रज्ज्वामिति । तथा चेकादशे वक्ष्यते “भयं द्वितीयाभिनिवेशतः स्यादोशादपेतस्य” इत्यादि ॥ २५ ॥ अनृतत्वमेव दर्शयति—अज्ञानसंज्ञाविति । आत्मशब्देनात्र पूर्वत्र च पक्षे शुद्धजीवश्चोच्यते न तु श्रीभगवान् तत्रैवाज्ञानबन्धमोक्षविचारार्हत्वात् प्रकरणेऽस्मिन्नाभ्यामन्यत्र भगवद्वाचित्वाय युष्मद्भवच्छब्दयोः सर्वत्र युक्तत्वात् ॥ २६ ॥

### श्रीमज्जीवगोस्वामिकृतः बृहत्क्रमसन्दर्भः

अथ हे भगवन् ! तवायं श्रीविग्रह एवात्मा, तस्यानात्मत्वज्ञाने संसृतिः स्वरूपज्ञाने संसृतिनाशश्चेति दर्शयति—आत्मानमेवात्मतयेत्यादि । आत्मानं तव श्रीविग्रहमात्मतया चिद्रूपतयाऽविजानतां जनानां निखिलं प्रपञ्चितम्, निखिलप्रपञ्चो जायते, तेनैव ज्ञानेन आत्मताज्ञानेन भूयोऽपि तत्प्रपञ्चित-निखिलमेव प्रलीयते । तत्र दृष्टान्तः—रज्ज्वामित्यादि । रज्जौ यथा रज्जुज्ञानाभावे अहिभोगस्य भवः, अहिरेवायमिति प्रतीतिः, रज्जुज्ञाने सति तस्याभवः तथा शुद्धज्ञानानन्दधने तव श्रीविग्रहे नरविग्रहसादृश्यान्नरविग्रहोऽयमिति भ्रान्तः, उत्तरकालं भवदनुग्रहवशाद्यदा शुद्धज्ञानानन्दधनोऽयमिति ज्ञाने सति प्रमाभ्रान्त्या संसृतिः प्रमया तन्नाश इति वाक्यार्थः ॥ २५ ॥ अथ तवायमिति श्रीविग्रहो नित्यसुखबोधस्वरूपः, एतस्यैवविधो ज्ञानमूलको हि भवबन्धो मोक्षश्चेत्याह—‘अज्ञानसंज्ञी भवबन्धमोक्षी’ इत्यादि । अजस्रचिति केवले परे परात्परे आत्मनि तव श्रीविग्रहे विचार्यमाणे सति ऋतस्वभावाद्वैतोर्भवबन्धमोक्षी अज्ञानसंज्ञी अज्ञानेन संज्ञा ययोः वस्तुतस्तु बन्धोऽपि अज्ञानजः मोक्षोऽपि बन्धस्य मिथ्यात्वात्, तथा असति बन्धे कः मोक्षः ? ह्यौ अन्यौ न स्तः ऋतुस्वभाव एवास्ति, न तौ, ऋतस्वभावो हि पार्षदरूपलक्षणः, तस्माद्वैतोर्न बन्धो न च मोक्षः । तत्र दृष्टान्तः—तरणाविवाहनी, तरणी सूर्ये सत्येव अहनी रात्रिदिने, तरणावसति न रात्रिर्न च दिनम्, एतेन तव यथार्थाज्ञाने सति भवबन्धश्च मोक्षश्च, यथार्थाज्ञाने तु न बन्धो न मोक्षश्च, केवलं भक्तत्वमेव ॥ २६ ॥

### श्रीनाथचक्रवर्तिपादविरचिता चैतन्यमतमञ्जूषा

अज्ञानेन प्रपञ्चः, ज्ञानेन तन्नाश इति प्रपञ्चस्य भवाभावौ परश्लोकेन दर्शयित्वा भवबन्धतन्मोक्षयोरज्ञानकल्पितं संज्ञामात्रम्, न तु वस्तुतः सत्तत्पि तत्परश्लोकेन दर्शयित्वा ( २१ श-श्लो० ) “त्वामात्मानं परं मत्वा” इत्यादिना तत्परश्लोकेन तथाविधानामज्ञातां प्रतिपाद्य ( २८ श-श्लो० ) “अन्तर्भवेऽनन्त” इत्यादिना असदपवादेनाधिष्ठानतत्त्वमनुभवन्तः सन्तोऽप्यन्तर्भवे मृगयन्त्येव, न तु पश्यन्तीति श्रीकृष्णतत्त्वस्य दुर्ज्ञेयतां प्रतिपाद्य भक्ता एव तत्तत्त्वं जानन्तीति सर्वापवादेन दर्शयति—अथारोत्यादि । किञ्च पूर्वोक्तं ( ३ य-श्लो० ) “ज्ञाने प्रयासमुदपास्य नमन्तः” इत्यादिना, ( ४ थ-श्लो० ) “श्रेयसृति भक्तिम्” इत्यादिना चान्वयव्यतिरेकाभ्यां ज्ञानाद्भक्तेः प्राधान्यं यत् सूचितम्, तस्यैव विवरणं कुर्वन् पञ्चभिः श्लोकैर्ज्ञानस्य निःश्रेयसकरत्वं प्रयासबहुलत्वं भक्तेस्त्वयत्नसाध्यत्वमिति क्रमेण दर्शयति तथा हि एवंविधं त्वामेवंविधं दृश्यमानं सुखद्वयेयं सुखोपास्यं परमप्रेमासदं सर्वेन्द्रिय-रसायनं ये आत्मतयैव विचक्षते, ते भवाद्भुधि तरन्तीव, न तु सम्यक् तरन्ति । ननु आत्मानमात्मतया यदि न जानीयात्, तदा कथं संसाराभावः ? तत्राह—आत्मानमेवात्मतयेत्यादि । अयमर्थः—आत्मतया अज्ञानेन प्रपञ्चः, ज्ञानेन तन्नाशः, एतावता किं मिथ्या-भूतस्य प्रपञ्चस्य स्थित्या वा ? नाशेन वा किमर्थः, यथा रज्ज्वां सर्पभावाभावौ द्वावेव मृषेति दर्शयति—तद्भावे बन्धः, तदभावे मोक्षः एवेत्येव महत् फलमिति चेत् बन्धमोक्षावपि मृषा इति दर्शयति—अज्ञानसंज्ञाविति । अथाज्ञानिनां पन्थाः अज्ञानिनस्तु त्वां न जानन्त्येव ? ॥ २५-२६ ॥



## श्रीमद्विद्वनाथचक्रवर्तिकृता सारार्थदर्शिनो

ननु, तरन्त्येव ते किमिति तरन्तीवेति ब्रूषे ? तथा भवस्य चानृतत्वं वा कुतस्तत्र तेषां ज्ञानिनामाश्रयणीये विवर्तवादमते जगदिदमनृतमेव तत् तरणमप्यनृतमेवेत्यतस्तारन्तीवेत्युच्यते इत्याह द्वाभ्याम् । आत्मानञ्जीवम् आत्मतया ज्ञानानन्दमयात्मत्वेन अविजानतां किन्तु अविद्यया आवरणात् ज्ञातुमशक्नुवतां नैव जानतान्तेनैवाज्ञानेन निखिलं प्रपञ्चितं सर्वः संसारोऽभूत् भूयः पुनश्च साङ्ख्ययोगवैराग्यतपोभक्तिभिरात्मनो देहव्यतिरिक्तत्वेन यज्ज्ञानन्तेन तत्सर्वं प्रपञ्चितं विलीयते, यथा रज्ज्वाम् अहेर्भोगस्य सर्पशरीरस्य अज्ञानज्ञानाभ्यां भवाभवौ अध्यासाऽपवादा ॥ २५ ॥ अत एव भवस्यानृतत्वम् अनृतत्वादेव तत्तरणस्याप्यनृतत्वं स्पष्टयति-अज्ञानेति । अज्ञानेन संज्ञा ययोस्तौ भवबन्धमोक्षौ भवः संसारस्तद्रूपो बन्धश्च तन्मोक्षश्च तौ द्वौ नाम ज्ञावो ज्ञातृत्वा ज्ञानमिति यावत् ऋतश्चासौ ज्ञावश्च तस्मादन्यौ यौ स्तः तौ ऋतज्ञावौ तस्मिन्नज्ञचित्यात्मनि तत्स्वरूपे जीवे केवले देहादि-सङ्गरहिते । विचार्यमाणे सति न स्तः न सम्भवत इत्यन्वयः । दृष्टान्तेन दर्शयति, ये अहनी लिङ्गसमवायन्यायेन रात्र्यहनी तरणेरन्यौ स्तः ते तु तरणौ तथा विचार्यमाणे यथा न सम्भवत इत्यर्थः ॥ २६ ॥

## श्रीमच्छुक्रदेवकृतः सिद्धान्तप्रदीपः

उक्तज्ञानाभावे जन्ममरणप्रवाहलक्षणः संसारस्तज्ज्ञानसद्भावे तन्निवृत्तिरित्याह-आत्मानमिति । आत्मानमात्मतया अविजानतां तेनैव भगवद्विज्ञानविरोध्यज्ञानेन निखिलं प्रपञ्चितं जन्ममरणप्रवाहलक्षणं जगत् जातं प्र.प्तं भवति ज्ञानेन स्वस्व-ब्रह्मात्मकत्वज्ञानेन भगवद्विज्ञानसाधनभूतेन च तज्जन्ममरणप्रवाहलक्षणञ्जगत् विलीयते यथा रज्ज्वाम् अज्ञाने अहेः भोगस्य भवोऽनुभवः ज्ञानेनाभवोऽनुभवस्तद्वत् ॥ २५ ॥ ननु, जन्ममरणप्रवाहलक्षणसंसारप्राप्तिनिवृत्तिलक्षणौ बन्धमोक्षौ जीववत् परमात्मनोऽपि कुतो न ? ज्ञानरूपत्वाद्यविशेषादित्याशङ्कां निराकरोति-अज्ञानसंज्ञाविति । अज्ञानेन अज्ञानेन जीवेन संज्ञा ययोस्तौ बद्धजीवविषयकावित्यर्थः । अनुदरीत्यादिवन्नर्थोऽत्र बोध्यः अल्पज्ञानत्वं जीवोऽल्पशक्तिः “अज्ञो जन्तुरनीशश्च” इत्यादिश्रुति-स्मृतिषु प्रसिद्धम् एवम्भूतौ नाम प्रसिद्धौ भवेन बन्धश्च ततो मोक्षश्च तौ भवबन्धमोक्षौ अन्यौ परमात्मविषयकौ न स्तः “न मे मोक्षो न बन्धनम्” इति श्रीमुखवचनात् त्वं तु बन्धमोक्षप्रद एवासीत्याह-अजस्रेति । अजस्रचिति नित्यानुभवे केवले निःसमाना-द्यिके परे परमेश्वरे त्वयि आत्मनि स्वहृत्पद्मे अविचार्यमाणे असन्निहिते ऋतश्चासौ ज्ञश्च परमात्मा तद्भावेन तद्वत्तस्मात् सन्नि-हिते मोक्ष इति भावः । क्रमाद् द्वौ स्तः त्वयि अविचार्यमाणे सति बन्धः त्वद्भक्तेश्च त्वद्भावापत्तिलक्षणो मोक्ष इत्यर्थः “बन्धको भवपाशेन भवबन्धाच्च मोचकः” इति स्मृतेः यथा तरणौ असन्निहिते सन्निहिते क्रमादहनी गतागते भवतस्तद्वदित्यर्थः ॥ २६ ॥

## श्रीबलदेवविद्याभूषणकृता वैष्णवानन्दिनो

एतद्युपनिषज्ज्ञानविहीनानां संसृतिर्दुर्वारेत्याह-आत्मानमिति । अतति प्रकाशते अत्यते गम्यते मुक्तैरिति निरुक्तेर्वि-ज्ञानानन्दं त्वाम् अतति व्याप्नोति सर्वमिति निरुक्तेरात्मतया स्वव्यापितया स्वस्वामितया चाविजानतां पुंसां तेनैव तादृशत्वावि-ज्ञानेनैव तद्वैमुख्येनेति यावत् निखिलं प्रपञ्चितं जातं देहगेहादिष्वहन्तामममतालक्षणः सर्वो विस्तारोऽभवत्, भूयः पुनः पुनः “भवं द्वितीयाभिनिवेशतः स्यादीशदपेतस्य विपर्ययोः स्मृति” रित्यादेः ज्ञानेनोक्तलक्षणेन त्वद्विषयकेन तत्प्रलीयते विनश्यति, अत्र दृष्टान्तः रज्ज्वामिति यथा रज्जुस्वरूपाज्ञानात्तस्यामहिभोगस्य भवः तज्ज्ञानात् तस्यामहिभोगस्याभवस्तद्वत् । ये तु रज्जुरगदृष्टान्ताद-तात्त्विकान्यथाभावं विवर्तमिह विरिञ्चिरूः दिशत् रज्जोरज्ञानादुरगो यथा भासते तज्ज्ञानात् विनश्यति भानकालेऽपि स मिथ्यैव तद्वद्वितीयचिन्मात्रात्माज्ञानात् प्रपञ्चो भासते तज्ज्ञानात् विनश्येत् भानकालेऽपि मिथ्यैवेत्याहुः ते प्रष्टव्याः; क्वेदमज्ञानं कस्य भासते ? इति । ब्रह्मण्येव तदेव प्रतीतिः चेन्न “सत्यं ज्ञानमनन्तं ब्रह्म” “यः सर्वज्ञः सर्ववित्” इति श्रुतिव्याकोपात् आत्मेतरस्य सर्वस्य मिथ्यात्वेन “यतो वा” इत्यादेः वेदस्य “एष बन्ध्यासुतो भाति” इत्यादितौल्येन तद्वादिनो नारितकतापत्तेस्तस्यापि मिथ्या-त्वेन तद्वादस्यापि शून्यत्वापत्तेश्चेति यत् किञ्चिदेतत् तस्मादभगवद्वैमुख्यादस्य संसारस्तत्सामुख्यात् तद्विनाश इत्येतदशमेव दृष्टान्तो ग्राह्यतीति सुखं विशेषस्तु तदनन्यत्वाधिकरणभाष्ये पीठके च द्रष्टव्यः ॥ २५ ॥ परमात्मत्वेन त्वज्ज्ञानाभावाज्जीवस्योक्त-लक्षणः संसारः स च तत्त्वेन त्वज्ज्ञानाद्विनश्येत् परमात्मा तु नित्यमसंसारोऽस्याह ज्ञानेति । ऋतश्चासौ ज्ञश्च स चासौ भावश्च पदार्थः सोऽत्यज्ञा नगुणको जीव इत्यर्थः । तस्मात्तं लक्ष्मीकृत्येति “लप्य लोपे पञ्चमी” अज्ञानेन यथार्थज्ञानविरोधिना अन्यसादृश्यत्वज्ञानेन संज्ञाप्यते विबुध्यते निरूप्यते इति यावत् भवबन्धो देहगेहादावहन्तामममतालक्षणः संसारः मोहश्च तद्विनाशस्तौ द्वौ प्रयोजकत्वेन प्रतियोगित्वेन चाज्ञाननिरूप्यौ नान्यौ नाम नाज्ञाननिरपेक्षौ जीव एव स्तः भवतः परमात्मनि लये तु तौ नेत्याह-अजस्रेति नेत्यनुवर्तनीयं अजस्रचिति निरन्तरसर्वज्ञे “यः सर्वज्ञः सर्ववित्” इत्यादिश्रुतेः । न खलु परमात्मनः स्वस्मिन् विरुद्धधीरिति येन संसारः स्यात्तदभावादेव तद्विनाशी मोक्षश्च नेत्यर्थः । आत्मनि सर्वव्यापके सर्वस्वामिनि च केवले विशुद्धे परे सर्वान्तर्गतत्वेऽपि सर्वासृष्टे विचार्यमाणे योगिभिर्निःश्रेयसार्थिभिर्ध्यायमाने इत्यर्थः । दृष्टान्तमाह तरणाविवेति । सूर्ये यथा अहनी रात्रिदिवसौ न स्तस्तद्वत् ॥ २६ ॥



### श्रीसुबोधिनी

ननु सर्वस्यैव तेन ज्ञानेन कथं न विलयः ? तत्राहात्मानमेवेति, ह्यात्मानमेवात्मतया जानन्ति, अतस्तेनैव भ्रमाद् यावज् जातं निखिलमपि प्रपञ्चितं प्रपञ्चाकारेणात्मीयतया परिकल्पते ज्ञानेन भयोपि तदेव तावन्मात्रमेव लीयते न तु कृतिसाध्यं, तत्र दृष्टान्तो रज्ज्वामहेः कल्पितस्यैव सर्वस्य भोगस्य कायस्य भवाभवावुत्पत्तिनाशौ सर्पोयं नायं सर्प इति स्वबुद्धिकल्पितस्यैव नाशो नान्यस्य जगतो भगवत्कृतस्य नापि स्वकृतस्य भ्रमात् सर्पदेहे रज्जुर्न पूनरावर्तते नायं सर्प इति ज्ञातेपि, अतोज्ञानकृतमेव निवर्तते नान्यदित्यहम्माभिमान एव गच्छति नान्यत् ॥ २५ ॥ किञ्च वस्तुतोस्य तदपि न निवर्तते, मुक्तोहमिति ब्रह्माहमित्येतदप्यज्ञान- कृतमेव, आत्माज्ञानादेवैवमपि जानाति, बन्धस्य तज्जनितत्वेन कार्यत्वाविशेषाज् ज्ञानमोक्षावप्यज्ञानकार्यमेव, न हि शयानः स्वप्न उत्थाय भोजनादिकमपि कुर्वन् वस्तुत उत्थितो भवति, स्वप्नस्यानिवृत्तेः, तथा भगवच्छक्तेरज्ञानस्याप्यनिवृत्तेर्न तेषां परमार्थतो मोक्षोपि सम्भवति तत्र हेतुमाह ऋतज्ञभावादिति, मोक्षस्त्ववृत्तज्ञानरूपः, न त्वज्ञानजनितज्ञानरूपः, भगवज्ज्ञानशक्त्यैव मोक्ष इत्ये- कादशे वक्ष्यति, किञ्च मोक्षो हि भगवति सायुज्यं, स चाजस्रचिदात्मा नित्यचिदानन्दरूपः, तत्राज्ञानकृतप्रपञ्चज्ञानयोरभावाज् जीवस्याज्ञानकृतज्ञानेन कथं प्रवेशः स्यात् ? तदाह केवल इति, किञ्च स तु परो नियामकः, न हि नियम्येभगवदाज्ञाव्यतिरेकेण निकटे गन्तुं शक्यते, अतो जीवब्रह्मज्ञानिनो न मोक्षः, तत्रोपपत्तिं वदन् दृष्टान्तमाह विचार्यमाणे तरणाविवाहनी इति सूर्ये विचार्यमाण एव अहनी भवतो न तु स्वबुद्ध्या, अन्यथा निमीलिताक्षः स्वयमेव रात्रिं कुर्यात् प्रसारिताक्षश्च दिनं अतः सूर्य एवागते दिनमपगते रात्रिरिति केवलं खण्डाद्वैतवादिनो भ्रान्ता एव ॥ २६ ॥

### गोस्वामिश्रीगिरिधरलालकृता बालप्रबोधिनी

ननु 'समुद्रस्य तरणं क्रियया अप्रसिद्धम्, तत्कथं ज्ञानेन तरणं सम्भवति ?' इत्याशङ्क्य अध्यासस्य अज्ञानमूलकत्वात् 'ज्ञानेन तत्र तरणं युक्तम्' इति सदृष्टान्तमाह—आत्मानमिति । आत्मानमात्मतया याथातथ्येन अज्ञानतामेव तेनैव तदज्ज्ञानेन निखिलं प्रपञ्चितं देहादावहन्ताममतात्मकं जातमात्मज्ञानेन च भयः पुनरपि तत् प्रलीयते । तत्र दृष्टान्तमाह—रज्ज्वामिति । यथा रज्ज्वज्ञानात्तत्र जातोऽहेर्भोगः सर्पदेहः पुनः रज्जुतत्त्वज्ञानात् प्रलीयते, तथेत्यर्थः ॥ २५ ॥ 'अहन्ताममतात्मकसंसारस्य कल्पितत्वादेव भवानृतामृषिं तदन्तीव' इत्युक्तं तदुपपादयति—अज्ञानसंज्ञाविति । नाम प्रसिद्धी । भवोऽहन्ताममतात्मकोऽध्यासः, स एव बन्धस्ततो मोक्षश्च तौ द्वावपि ऋतः अबाधितश्चासौ ज्ञश्चिदात्मकश्च यो भावः परमार्थभूतः आत्मा, तस्मादन्यौ न स्तः । तत्र हेतुमाह— अज्ञानसंज्ञाविति । अज्ञानेनैव संज्ञामात्रमेव ययोस्ती, नाबाधितावित्यर्थः । ननु 'कथमेवं प्रसिद्धयोस्तयोरपलापः क्रियते ?' इत्या- शङ्क्याह—अजस्र इति । विचार्यमाणे सति आत्मनि वास्तवबन्धमोक्षासम्भवादित्यर्थः । तत्र हेतुं सूचयन्नात्मानं विशिनष्टि— अजस्रमिति । नित्यज्ञानरूपे, केवले अद्वितीये, परे प्रकृतिविलक्षणे, इति । तत्र दृष्टान्तमाह—तरणाविति । यथा सूर्यस्वरूपे विचार्यमाणे तत्र न रात्रिर्न दिवसः, किन्तु 'तदप्रकाशात् रात्रिः तत्प्रकाशाच्च दिवस' इति व्यवहारः, तथा आत्मस्वरूपाप्रकाशा- दहन्ताममतात्मकबन्धः, तत्प्रकाशाच्च मोक्ष इत्यर्थः । बन्धस्याप्यज्ञानकृतत्वेन अवास्तवत्वात्तत्प्रयुक्तमोक्षस्यापि तथात्वमुक्तम् ॥ २६ ॥

### अन्वितार्थप्रकाशिका

अत्र ज्ञानेन तरन्ति तच्च तरन्तीव तच्चात्मात्मतया ज्ञानेनेत्यर्थत्रयं प्रतिज्ञातं तत्राद्युपपादयति—आत्मानमिति ॥ आत्मानमात्मतया याथातथ्येन अज्ञानतामेव तेनैव तदज्ज्ञानेन निखिलं प्रपञ्चितं प्रपञ्चः जातम् तच्च यथा रज्ज्वज्ञानजो अहेर्भोगस्य शरीरस्य भवाभवौ रज्ज्वां रज्जुतत्त्वज्ञानादेव लीयेते तथा आत्मज्ञानेन भूयः पुनरपि तत्प्रपञ्चितं प्रलीयते ॥ २५ ॥ द्वितीयमुपपा- दयति—अज्ञानेति ॥ नाम प्रसिद्धी । भवो बन्धस्ततो मोक्षश्च तौ द्वावपि नाम अज्ञानेनैव संज्ञामात्रं ययोस्ती अजस्रचिति नित्य- ज्ञानरूपे केवले अद्वितीये परे शुद्धे आत्मनि विचार्यमाणे सति तरणी सूर्ये अहनी लक्षणया रात्रिदिने इव ऋतः अबाधितश्चासौ ज्ञश्चिदात्मकश्च यो भावः परमार्थभूतः आत्मा तस्मादन्यौ न स्तः । यथा सूर्ये विचार्यमाणे तत्र न रात्रिर्न दिवसः एवमात्मनि न बन्धो न मोक्षः इति ॥ २६ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

पुनः किञ्च एतेषां भाग्यस्य महिमा महत्त्वं तावदास्तां वक्तुम् अशक्यं भवतु शर्वादयः शर्वोऽहंकाराधिष्ठाता रुद्रः स आदिर्येषां ते वयं मनोबुद्धिदेवाः एकादश इन्द्रियदेवाश्चापि बतेति हर्षे भूरिभागाः भवामः कुतस्तत्राह एतदधृषीकचषकैः एतेषां भ्रजवासिनां हृषीकाणां इन्द्रियाण्येव चषकाः पानपात्राणि तैर्वयं ते तव अंशुदजमध्वमृतासवं असकृतमुहुर्मुहुः पिवाम अंघ्री एव उदजे उदकजे पश्ये तयोर्मधुमकरंदस्तदेवामृतं मिष्टम् आसवं मदजनकम् अयं भावः यदा एकैर्केन्द्रियदेवा वयं त्वत्कीर्त्तिश्रवणरूपदर्श- नोच्छिष्टजलपानादि कुवाणां अपि महद्भ्राग्यास्तदा समग्रैर्द्रियैस्त्वत्संबन्धं प्राप्तानां तेषां महद्भ्राग्यं तत्र किमु वक्तव्यमिति ॥ २५ ॥ ततोप्यधिकहरिभक्तानां साक्षात्समागमं प्रार्थयन्नाह तदित-इह नूलोके यत्किमपि जन्म ततोऽप्यधिकम् अटव्यां मार्गे यज्जन्म



ततोऽप्यधिकं गोकुले जन्म तदेव भूरि भाग्यं महद्भाग्यमस्तु कुतो महद्भाग्यं तदाह ब्रजवासिनां मध्ये कतमस्य यस्य कस्यापि कौ-  
रजसा अभिषेकः स्नानं यस्मिन्नेवंभूतं जन्म तेषां पदरजोभिषेके किमाधिक्यमित्याशंक्याह ॥ निखिलं सर्वं येषां जीवितं तु भू-  
एवास्ति प्रत्यक्षनुकुंदस्य दुर्लभत्वमाह यस्य हरेः पदरजः अद्यापि श्रुतिभिर्वेदैः मृग्यम् अन्वेषणीयमेवास्ति एवंभूतस्य मुकु-  
तदेकजीवनानां भक्तानां च संबन्धो येषामस्ति तेषां महद्भाग्यमित्यभिप्रायः ॥ २६ ॥

### भगवत्प्रसादाचार्यविरचिता भक्तमनोरञ्जनी

पूर्वश्लोके ये विचक्षते ते तरन्तीत्युक्तमथ प्रसङ्गात्तद्विपरीतानां का गतिः, यद्युच्यते संसृतिरेव, तर्हि कः सुकरस्त-  
वृत्युपायस्तत्राह ॥ आत्मानमिति ॥ आत्मानं परमात्मानं त्वां, आत्मतया एव, सर्वान्तरात्मतयैवेत्यर्थः । अविजानतां जीव-  
तेन एव, तव सर्वान्तरात्मतया अविज्ञानेनैव, निखिलं प्रपञ्चितं जातं, प्रपञ्चो जातः । संसारः संप्राप्त इति यावत् । तव सर्व-  
रात्मताभिज्ञानाभावात्तेषां त्वदुपासनाभावस्ततश्च देहात्मभ्रमस्वतन्त्रात्मभ्रमोदयेन संसारप्राप्तिरिति भावः । तदेवमज्ञान-  
प्रपञ्चितम् । भूयः प्रचुरतया संपादितेन ज्ञानेन अपि, देहात्माद्यनभिमानपूर्वं संपादितपरमात्मोपासनरूपज्ञानेनैवेत्यर्थः । चक्र-  
दात्मज्ञानेन, प्रलीयते नश्यति निवर्तते इति यावत् । परमात्मोपासनात्मज्ञानाभावप्रयुक्तस्य संसारस्य ज्ञानसद्भावे नि-  
वृत्त्यान्तमाह । यथा रज्ज्वाभिघ्नानभूतायां सत्यां, अहेः सर्पस्य, भोगभवाभवौ सर्पशरीरस्य भवाभवौ, सर्पशरीरविषयज्ञानेन  
तल्लयी, रज्जुयाथात्म्याऽज्ञानज्ञानप्रयुक्तौ, संभवतः । तद्वद्देहाद्यभिमानपूर्वकप्रत्यक्षतापत्तिपर्यन्तभगवदुपासनात्मकज्ञानाभावतत्त्व-  
वप्रयुक्तौ संसारतन्मोक्षावित्यर्थः ॥ २५ ॥ उक्तदृष्टान्तेन बोधितमप्यर्थं दृष्टान्तान्तरेण दार्ष्टान्तिकेऽनुगमयति ॥ अज्ञानसंज्ञावि-  
भवः संसारस्तद्रूपो बन्धस्तस्मान्मोक्षश्च तौ द्वौ, अज्ञानमुक्तविघ्नपरमात्मोपासनात्मकज्ञानाभावश्च संज्ञा भगवदुपासनात्मकं ज्ञानं  
ते अनयोः स्तः इति अज्ञानसंज्ञौ स्तः । अर्शआदित्वान्मत्वर्थीयोऽच् । उपासनात्मकज्ञानाभावतत्त्वसद्भावहेतुकौ भवबन्धमोक्षौ भ-  
इत्यर्थः । संबन्धोऽत्र हेतुहेतुमद्भावरूपः । अज्ञानज्ञानवत्तया भवबन्धमोक्षप्रवृत्तिरस्तीति भावः । अन्यौ न स्तः । अन्यमूलकौ न भ-  
इत्यर्थः । नामशब्दः शास्त्रीयप्रसिद्धिद्योतकः । 'बन्धोऽस्याविद्ययाऽनादिर्विद्यया च तथतरः' इति भगवदुक्तेः । अत्राविद्यावि-  
शब्दाभ्यामज्ञानज्ञाने विवक्षिते स्तः । एव स्थिते, यथा अहनि दिवसे, तरणौ सूर्ये सति, निरावरणे सूर्ये साक्षात् सर्पि-  
सतीत्यर्थः । तम इति शेषः । इव, तमः यथा प्रलीयते तद्वदित्यर्थः । अज्ञभावात् ऋते अज्ञभावं विना, देहात्मभ्रमस्वतन्त्रात्म-  
त्यक्त्वेत्यर्थः । अजस्रचित्ति नित्यं ज्ञानैकाकारे, आत्मनि प्रत्यगात्मनि विषये, केवले शुद्धे, परे परस्मिन् परमात्मनीत्यर्थः ।  
विचार्यमाणे देहत्रयविलक्षणं निजात्मानं ब्रह्मरूपं विभाव्य तत्र परमात्मानं त्वयि साक्षात् कृते सतीत्यर्थः । तत् प्रपञ्च-  
प्रलीयते इति शेषः ॥ २६ ॥

### कृष्णप्रिया

षोडश कला और सर्व की आत्मा ब्रह्म-भगवान को ही मैं ब्रह्म हूँ मैं भगवान हूँ ऐसा समझने वालों ने तो उस अज्ञ-  
की भ्रान्ति से सारा प्रपञ्च कल्पित किया है । जैसे रस्सीरज्जू में कल्पित साँप के शरीर की उत्पत्ति और नाश होता है वैसे अज्ञ-  
से भी कल्पित प्रपञ्च का ही नाश होता है भगवत्कृत प्रपञ्च का नहीं ॥ २५ ॥ भव रूप बन्ध और मोक्ष दोनों अज्ञान र-  
वास्तविक दृष्टि से तो अज्ञान की ही यह दो संज्ञा है विवेक दृष्टि से देखने से ऐसा लगता है कि जैसे सूर्य में दिन और रात दोनों  
रहे हैं और है वैसे ही मोक्ष, सदानन्द रूप केवल नियामक भगवान में सत्य ज्ञान स्वरूप है इससे निश्चय है आत्मा की व-  
मुक्ति है और न तो बन्धन है ॥ २६ ॥

त्वामात्मानं परं मत्वा परमात्मानमेव च । आत्मा पुनर्बहिर्मुग्य 'अहोऽज्ञजनताज्ञता ॥ २७ ॥

अन्तर्भवेऽनन्त भवन्तमेव ह्यतच्यजन्तो मृगयन्ति सन्तः ।

असन्तमप्यन्त्यहिमन्तरेण सन्तं गुणं तं किमयन्ति सन्तः ॥ २८ ॥

### कर्मक्षमा

अन्वयः—परमात्मानं त्वाम् आत्मानं परं मत्वा च पुनः आत्मा बहिः मृग्यः अहो अज्ञजनताज्ञता एव ॥ २७ ॥  
अनन्त ! सन्तः अन्तर्भवे ( हृदयाकाशे ) भवन्तम् एव अतत् त्यजन्तः मृगयन्ति असन्तम् अपि अहिं अन्तरेण ( परित्यागेन ) अ-  
सन्तं गुणं किं सन्तः अयन्ति ॥ २८ ॥

### श्रीधरस्वामिविरचिता भावार्थदीपिका

ननु परमार्थज्ञानादज्ञानकृतो बन्धो निवर्ततामात्मतयैव ज्ञानादिति कोऽयमाग्रह इत्याशंक्य यदध्यासादात्मनः पर-  
स्फूर्तिस्तदपवादेन तत्रैव ज्ञानं युक्तमितीममर्थं विस्मयेनाक्रोशन्निवाह । त्वामिति ! त्वामात्मानं परं देहादिरूपं मत्वा आ-  
१. अहो अज्ञजनताज्ञता—वीर. । २. किमु—श्रीधर. वंशी. वीर. विज. विश्व. शुक्र. ।



देहादिमध्यस्य तथा परं देहादिमात्मानं मत्वा देहादावात्मानमध्यस्येत्यर्थः । एवमन्तर्गट् आत्मा बहिर्मुख्य इत्यहो चित्रम् । न हि गृहे नष्टं वने मृग्यत इत्यर्थः ॥ २७ ॥ विवेकिनस्तु प्रत्यक्सवरूपे एव परमात्मानं विचिन्वन्तीत्याहुः । अंतर्भव इति । भवतीति भवश्चिज्जडात्मकं शरीरं तन्मध्य एव हि प्रसिद्धं त्वां मृगयन्ति । कथम् अतज्जडं त्यजंतोऽपवादतः । ननु सतो ज्ञानेनालं किमसतोऽपवादेनेत्याशङ्क्याध्यस्तापवादं विनाऽघिष्ठानतत्त्वं न ज्ञायत इति सतां व्यवहारेणाहुः । असंतमिति । अंति समीपे असंतमप्यहिमंतरेण तन्निषेधं विनेत्यर्थः । संतं गुणं रज्जुं संतः किमु यन्ति जानन्ति । अंति संतमपि गुणमिति वा न जानन्तीत्यर्थः । तस्मादात्मात्मतयैव ज्ञानान्मुक्तिरिति भावः ॥ २८ ॥

### श्रीवंशीधरकृतो भावार्थदीपिकाप्रकाशः

पुनराशङ्कते—नन्विति । आग्रहो हठः । यस्याध्यासात्, अन्यत्रान्यदृष्टिरध्यासः । अस्फूर्तिज्ञानम् । तदपवादेन अध्यस्तापवादेन । अपवादस्त्वारोपितापाकरणम् । तत्रैव यत्रापवादः कृतस्तस्मिन्नेव । आक्रोशन् उच्चैर्वदन् । अध्यस्य प्रकल्प्य । अत्र देहे । बहिर्वनादौ । मृग्यतेऽन्विष्यते । इत्यर्थः—इति भावः । ये आत्मविन्मन्याः पुरुषाकारं त्वां नाद्रियन्ते त एव पूर्वोक्ताः स्थूलतृणावघातिन इत्याहुः—त्वामिति । चोऽप्यर्थे, परमात्मानमेवापि त्वां पुरुषाकारं परं शुद्धपरमात्मतोऽप्यन्यं मायाशबलमात्मानं मत्वा आत्मा परमात्मा पुनस्त्वत्तो बहिरेव मृग्यः, अहो तस्या अज्ञजनताया अज्ञताऽप्यदभुतेत्यर्थः । अयमर्थः—विवर्तपरिणामादयो वादाः खलु चिद्भिन्ने मायिके जगत्त्येव प्रवर्तन्ते न तु पूर्णचिति ब्रह्मणि । तथा ‘शब्दं ब्रह्म वपुर्दधत्’ इति तृतीयात् । “यत्तद्वपुर्भाति विभूषणाद्यैरव्यक्तचिद्व्यक्तमधारयद्विभुः । बभूवतेनैव स वामनः” इत्यष्टमात् । “सत्यज्ञानानंतानंदमात्रैकरसमूर्तयः” इति दशमात् गोविन्दं सच्चिदानंदविग्रहं वृंदावनसुरभूषहतलासीनमिति । “तासां मध्ये साक्षाद्ब्रह्मगोपालपुरी हि” इति गोपालतापिनीश्रुतेश्च पूर्णब्रह्मात्मके भगवद्वपुर्द्वामादावपि । ये तु श्रुतिस्मृतीक्षणाभावादघास्तत्रतत्रापि विवर्तमंधपरंपरयैव प्रवर्तयन्तो भ्रश्यन्ति ते त्वहो-शब्देन ब्रह्मणा स्वसृष्टौ शोच्येषु मध्ये विस्मयरसविषयीचक्रिरे इति विश्वनाथः ॥ ये तु सकलात्मनामप्यात्मानं त्वामात्ममात्रया विचक्षते ते त्वतिमूर्खा एवेत्याहुः—त्वामिति । परमात्मानमेव त्वां परं केवलमात्मानं शुद्धजीवरूपं मत्वा । अप्यर्थे चकारः । “आततत्वाच्च मातृत्वादात्मा हि परमो हरिः” इति । स भवानपि अपुनर्बहिर्मुख्यः स्यात् । ‘अभावे नह्यनो ना च’ इत्यमरः । न पुनर्बहिर्वृंदावने मृग्यते किं तु शुद्धजीवस्वरूपभेदेन देहान्तरे एव मृग्यते इत्यर्थः । आहो विस्मये । इयमज्ञजनताया अज्ञता पूर्वोक्तस्य विविधवैलक्षण्यस्य हानाननुसंधानात् । यद्वा—आत्मानं सर्वेषां मूलस्वरूपं त्वां परमात्मानं मत्वा तथा परं त्वत्तोऽन्यमेव तादृशमात्मानं मत्वा यः कश्चिदप्यो भवेदिति कल्पयित्वा बहिस्त्वत्पादाब्जसदनादस्मादन्यत्रात्मा मृग्यो भवति मृग्यत इत्यर्थः । इयमहो अज्ञजनताया अज्ञता । यद्वा—त्वं केवलमात्मानं जीवस्य शुद्ध स्वरूपमेव मत्वा तत् उत्कर्षावात् परमात्मानभंतर्यामिमात्रं च त्वां तथातथा वा यदि मन्यते तदापीत्यर्थः । अज्ञजनताया अज्ञतैव परिशिष्यते । “विष्टभ्याहमिदं कृत्स्नमेकांशेन स्थितो जगत्” इति भगवद्वाक्याननुसंधानात् । यश्चात्मा मुख्यवृत्त्या तत्तच्छब्दवाच्यो बहिर्मुख्य एवेति तर्जनीयुगलेन चरणकमलयुगलं दर्शयति । यद्येवं न स्यात्तदाहमपि स्वसदन एव स्थित्वा मनसि समाधास्यं न पुनरत्र श्रीवृंदावने समायास्यम् । न हि गृहे नष्टं वने मृग्यत इति भावः । संघिष्ठन्दीनुरोधेन । जन्मन्यज्ञानताया अज्ञतेति वा । यद्वा—ये जीवतत्त्वेश्वरतत्त्वविदोपि सर्वं परित्यज्य तादृशं श्रीकृष्णं संप्रति श्रीवृंदावन एव मृगयन्ते तान् स्तौति । प्रथमं तावत् परं केवलमद्वैतोपासनया त्वामात्मानं जीवस्वरूपानतिरिक्तमनुभूय ततः परमात्मानञ्चाऽनुभूय पुनरधुना आत्मा तल्लक्षणं सर्वेषां मूलस्वरूपं बहिर्मुख्युरादिगोचरे मृग्यः सम्पद्यते । तस्मादहो विज्ञजनताया विज्ञतेति । ‘अज्ञजनताऽज्ञता’ इति क्वचित्पाठः । तत्राज्ञशब्देनाऽनुत्तमशब्दवद्विज्ञ एवात्र व्याख्येयः । अत्र मृग्ये । अहो इत्यत्र रोस्त्वाभावः । सदन्यरोदनवचनत्वेन मृग्य इत्यकारस्य प्लुतत्वात् “अतो रोरप्लुतादप्लुते” इति सूत्रं न प्रवर्तते इति ॥ २७ ॥ प्रत्यक्सवरूपे जीवे । विचिन्वन्ति पश्यन्ति । “तत्त्वमसि” इत्यादिषु तच्छब्दश्चेतनपरस्तद्भिन्नमतत् । अत्राक्षिपति—नन्विति । तत्त्वं स्वरूपम् । असंतमविद्यमानमपि । तन्निषेधं नायं सर्प इत्येवंरूपं निषेधम् । इत्यर्थः इति—अंतरेणेत्यव्ययस्य वर्जनार्थत्वादिह तृतीयाभ्रमो न कार्य इति तात्पर्यम् । “गुणास्त्वावृत्तिशब्दादिज्यैर्द्रियामुख्यतंतुषु” इति वैजयंती । तं तु शब्देन रज्जुरपि लक्ष्यतेऽत एव गुणं रज्जुम् । असतः समीपत्वासंभव मन्वानः प्रकारांतरेण याजयति—अंतीत्यादि । इत्यर्थः इति—किमुना निपातद्वयेन प्रकृतिविरुद्धार्थो द्यात्यत इति भावः । यस्मादध्यस्तापवादो वस्तुयाथात्म्यबोधी तस्मात् । आत्मतया स्वरूपतया । इति भाव इति । अहं ब्रह्मास्मीत्येवं जीवभावनापरित्यागपूर्वकं स्वस्मिन्ब्रह्मभावेनैव मोक्षहेतुरिति तात्पर्यम् ॥ पूर्वत्र हेतुमाह—हे अनंत सर्वव्यापिन्, हि यस्मादंतर्भवे व्यष्टिसमष्टिरूपस्य भवस्य जगता मध्ये संतो विवेकवन्तो भवन्तं श्रीकृष्णमेव मृगयन्ति सर्वदोषहीनं सर्वगुणपूर्णमेव प्राप्तुं तेषां मनोरथः स्वयं भगवान्भवानेव च तादृश इति । किं कुर्वन्तः । अतत् तद्व्यतिरिक्तमन्यदन्यदपरितोषेण त्यजतः । ननु जगदेव ममावरणं तत्कमत्र मत्प्राप्तिस्स्यात्, उच्यते—भवेदेवमविवेकिनां, विवेकिनां तु गूढस्य कारणस्य तव तत्तद्गुणलेशाभासभावितं तदेव कार्यभूतं प्रत्यायकं, तव चास्तु नाम सद्रूपमसद्रूपमप्यन्विष्यन्, तदाश्रयलाभो दृश्यते इत्याहुः—असंतमपीति । संत इति साधारणविवेकिनः पूर्वेषां तद्विशेषाणां दृष्टान्ताः । अत्र च तदंशत्यागे व्यष्टिप्रक्रियेयं—प्रथमतो देहादीनां जडमलिनादित्वान् क्रमशस्त्यागेन तच्चेतनादिहेतुः शुद्ध आत्मोपलभ्यते । निर्विशेषब्रह्मदृष्टिस्तु “या निवृत्तिस्तनुभूतां तव पादपद्मव्यानाद्भवज्जनव्या-



श्रवणेन वा स्यात् । सा ब्रह्मणि स्वमहिमन्यपि नाथ मा भूत्” इत्यादिध्रुववाक्यादिभ्यः, ‘ब्रह्मणो हि प्रतिष्ठाहम्’ इत्यादिश्रीगीतादिभ्यश्च परिहृतैव । ततः शुद्धजीवस्यापि प्रकाशकः “केचित्स्वदेहांतर्हृदयावकाशे प्रादेशमात्रं पुरुषं वसंतम् । चतुर्भुजम्” इति द्वितीयोक्तेस्तदंतर्यामी तस्यापि तत्राल्पगुणोत्लासेन ततः पूर्णोदशायी तृतीये वर्णितः । समष्ट्यंतर्यामी तदवतारश्च ततोपि ब्रह्मांडसमष्ट्यंतर्यामी ‘आद्योवतारः पुरुषः परस्य’ इति सूचितः । कारणार्णवशायी प्रथमपुरुषः ततः ‘विष्टभ्याहमिदं कृतम्’ इत्यादि “यस्यायुतायुतांशं विश्वशक्तिरियं स्थिता” इत्यादिदृष्ट्या साक्षात्त्वमेव । अथ समष्ट्यावपि पूर्वमिदं ब्रह्मादिमयं विराट्कालमात्रमेवैश्वरं मन्यन्ते, पश्चात्तस्यापि नश्वरत्वादिना तदंतर्यामीत्यादि पूर्ववत् । तस्मादधुना केनापि भाग्योदयेन साक्षात्त्वमेव लोभे सति साधूक्तं—त्वामात्मानमित्यादि । अत्रेयं श्रीवैष्णवप्रक्रिया—यद्येवं यदेकं चिद्वस्तु मायाश्रयं विद्यामयं तद्येवं तन्मायाविषयमविद्यापरिभूतं चेत्युक्तमयुक्तमिति जीवात्मपरमात्मनोविभागोऽवगतः । ततश्च स्वरूपसामर्थ्यवैलक्षण्येन तद्वद्वितयं मिथो विलक्षणस्वरूपमेवेत्यायातम् । न च परिच्छेदेप्रतिबिंबादिव्यवस्थया विभागः स्यात्, तत्र यद्यनादिविद्यकत्वेनोपाधेर्वास्तवत्वं तद्यथाविषयस्य तस्य कथमपि परिच्छेदविषयत्वासंभवः । निर्द्वर्मकस्य व्यापकस्य निरवयवस्य प्रतिबिंबत्वायोगोप्युपाधिसंबन्धाभावात्प्रतिबिम्बेदाभावात् दृश्यत्वाभावाच्च । उपाधिपरिच्छिन्नाकाशस्य ज्योतिरंशस्यैव प्रतिबिम्बो दृश्यते न त्वाकाशस्य । दृश्यत्वाभावादेव तथा वास्तवपरिच्छेदादौ सति सामानाधिकरण्यज्ञानमात्रेण न तत्त्यागश्च भवेत्, शास्त्रे क्वचित्प्रतिबिंबत्वाद्यंगीकारस्तु तत्सादृश्येनैव अंशोदग्रहणात् । वृद्धिहासभाक्त्वमंतर्भावादुभयसामंजस्यादेवेति न्यायेन । उपाधेराविद्यकत्वे तु वास्तवपरिच्छेदाद्यभावात् प्राक्तनो मायाश्रयमित्युभयात्मको विरोधस्तदवस्थ एव स्यात् । यथा शुद्धायां चितावविद्याकल्पितोपाधौ तस्यामीश्वराख्यायां विद्येत्यसमंजसा च कल्पना स्यादित्याद्यनुसंधेयम् । तस्मादेकमेव तत्परमतत्त्वं स्वाभाविकाचित्यशक्त्या सर्वदेव चतुर्धावतिष्ठते । सूर्यान्तर्मंडलस्थिते इव बहिर्मंडलतद्वर्हिर्गतरश्म्यादिरूपेण । अचित्यशक्तित्वं च मणिमंत्रमहौषधादीनां कारणगुणकारणे तस्मिन्नाश्रय्यम् । ‘श्रुतेः शब्दमूलत्वात्’ इति । ‘आत्मनि चैवं विचित्राश्च हि’ इति च न्यायेन ‘आत्मेऽश्वरोऽतर्क्यसहस्रशक्तिः’ इति षष्ठेऽप्येतद्दर्शितम् । अतस्तत्समावेशाद्यनुपपत्तिश्चाचित्यशक्तित्वेनैव पराहता, दुर्घटघटकत्वमचित्यत्वं, येन खलु सा शक्तिरपरिच्छिन्नमपि परिच्छिन्नेन दर्शयति । यथैव दर्शयिष्यते ‘एकदेशस्थितस्याग्नेः’ इति । सा शक्तिश्च त्रिधा । अंतरंगा, तटस्था, बहिरंगा चेति । अत्रान्तरंगा स्वरूपशक्त्याख्याया पूर्णेनैव स्वरूपेण वैकुण्ठादिवैभवेन चावतिष्ठते । तटस्थया रश्मिस्थानीयचिदेकात्मरूपशुद्धजीवरूपेण बहिरंगा मायाख्याया आभासगतवर्णशाबल्यस्थानीयतदीयबहिरंगवैभवजडात्मप्रधानस्वरूपेण चेति चतुर्धात्वम् । यथोक्तं श्रीवैष्णवे—“एकदेशस्थितस्याग्नेर्ज्योत्स्ना विस्तारिणी यथा । परस्य ब्रह्मणः शक्तिस्तथेदमखिलं जगत्” इति । श्रुतौ च—“यस्य भासा सर्वमिदं विभाति” इति । अत एव तदात्मत्वेन जीवस्यैव तटस्थशक्तित्वं, प्रधानस्य मायांतर्भूतत्वमभिप्रेत्य शक्तित्रयं तत्रैव दर्शितम् । “विष्णुशक्तिः परा प्रोक्ता क्षेत्रज्ञाख्या तथा परा । अविद्याकर्मसंज्ञान्या तृतीया शक्तिरिष्यते ॥” इति । तत्र परा—“यातीतगोचरा वाचाम्” इत्यनेनोक्ता । क्षेत्रज्ञाख्या जीवभूता सेयमपरा, प्रथमातृतीययोर्मध्यवर्तिनी तृतीया सेयमपि परेति वा । तथा च श्रीगीतायां “भूम्यादितया भेदं प्राप्ता प्रकृतिरष्टधा” इत्युक्त्या प्राहुः, “अपरेयमितस्त्वन्यां प्रकृतिं विद्धि मे पराम् । जीवभूताम्” इति “सर्वभूतं सर्वात्मन्” इत्यनेनोक्ता तु अविद्या कर्म कार्यं यस्याः । अपरायाः सा तत्संज्ञा मायेत्यर्थः । अत एव जीवस्य रश्मिस्थानीयत्वात् । मंडलविलक्षणं मायाव्यवधानतिरोधापनीयत्ववैभवत्वं युक्तम् । तदंतरं ह्युक्तम् “यथा क्षेत्रज्ञशक्तिः सा तारतम्येन वर्तते” इति । अत्रान्तरंगत्वतटस्थत्वबहिरंगत्वादिनैव तेषामेकात्मकानां तत्र साम्यं न तु सर्वात्मनेति तत्तटस्थानीयत्वमेवोक्तं न तु तत्तटस्थत्वं ततस्तत्र दोषा अपि नावकाशं लभन्ते । अत्र विशेषविवेकाः श्रीभागवतसंदर्भतट्टीकयोरवलोकनीया इति दिक् । विश्वनाथस्तु—विज्ञास्तु त्वां मायोपाधित्वेन मन्यन्ते किं तु जीवात्मानमेव, अतस्तमेव मायामालिन्यतो विच्युतीकत्तुं तमेव केवलं शुद्धं मृगयन्तीत्याह—अंतर्भवे शरीरमध्ये एव वर्तमानम् । अनन्ताः असंख्याता भवा नानायोगिषु जन्मानि यस्य तं प्रसिद्धम् अल्पज्ञ जीवात्मानं मृगयन्ति । किं कुर्वन्तः । अतत् आत्मभिन्नं मायिकं मायाश्चापवदंतः, न तु चिन्मयस्य जीवात्मनो ज्ञानेनाल, किंचिद्भ्रष्टस्यापवादं विनेत्यर्थः । अन्यत्तैः । “असंगो ह्ययं पुरुषः” इति श्रुतेर्जीवात्मनो हि स्थूलसूक्ष्मदेहसंबन्धो नैवास्ति, तत एव देहो देहिकश्च शोकमोहादयश्च तस्य नैव संति, तदप्यविद्ययैव तस्मिञ्जीवात्मनि देहोऽध्यस्तः । ततश्च कदाचिदुद्भूतेन ज्ञानेन ‘नाथमात्मा देहः’ इति देहस्यासतोप्यपवादं विना तथैव शुद्धं सत्यं जीवात्मानं किं जानन्ति नैव जानन्ति, यथैवाहिमनपवाद्य रज्जुं न जानन्तीत्यर्थः ॥ २८ ॥

### श्रीमज्जीवगोस्वामिकृता वैष्णवतोषिणी

ये तु सकलात्मनाप्यात्मानं त्वाम् आत्ममात्रतया विचक्षते ते त्वतिमूर्खा एवेत्याह—त्वामिति । परमात्मानमेव त्वां परं केवलमात्मानं शुद्धजीवस्वरूपं मत्वा अप्यर्थे चकारः आत्मा “आततत्वाच्च मातृत्वादात्मा हि परमो हरिः” इति स भवानपि भूतं नर्बहिर्भूतः स्यात् “अभावे न ह्यनो ना च” इत्यमरः न पुनर्बहिः श्रीवृन्दावने मृगयते, किन्तु शुद्धजीवस्वरूपभेदेन देहान्तरेव मृगयत्यर्थः । अहो विस्मये इयमज्ञजनता वा अज्ञता पूर्वोक्तस्य विविधवैलक्षण्यस्य हान्यननुसन्धानात् । यद्वा, आत्मानं सर्वेषां मूलस्वरूपत्वां परम् अज्ञात्मानं मत्वा तथा परं त्वत्तोऽन्यमेव तादृशमात्मानं मत्वा यः कश्चिदन्यो तत्रेदिति कल्पयित्वा बहिस्त्वत्पदाब्जसदनान्



स्मादन्यत्र आत्मा मृग्यो भवति मृग्यत इत्यर्थः । इयमहो अज्ञजनताया अज्ञतेति । यद्वा, त्वां केवलम् आत्मानं जीवस्य शुद्धस्वरूपमेव मत्वा तत् उत्कर्षावाप्तौ परमात्मानमन्तर्यामिमात्रं च त्वां मत्वा तथा तथा वा यदि मन्यते तदापीत्यर्थः । अज्ञजनताया अज्ञतैव परिशिष्यते “विष्टभ्याहमिदं कृत्स्नमेकांशेन स्थितो जगत्” इति भगवद्वाक्याऽननुसन्धानात् यश्च आत्मा मुख्यवृत्ततच्छब्दवाच्यो बहिर्मृग्य एवेति तर्जनीयुगलेन चरणकमलयुगलं दर्शयति-यद्यैवं न स्यात्तदाऽहमिति स्वसदन एव स्थित्वा मनसि समाधास्यं न पुनरत्र श्रीवृन्दावने समायाम्यं न हि गृहे नष्टं वने मृग्यत इति भावः । सन्धिषष्ठन्दोऽनुरोधेन जन्मन्यजनताया अज्ञतेति वा । यद्वा, ये जीवतत्त्वेश्वरतत्त्वविदोऽपि सर्वं परित्यज्य तादृशं श्रीकृष्णं संप्रति वृन्दावन एव मृगयन्ति, तान् स्तौति प्रथमं तावत् परं केवलम् अद्वैतोपासनया त्वाम् आत्मानं जीवस्वरूपानतिरिक्तमनुभूय ततः परमात्मानमेव चानुभूय पुनरधुना आत्मा तल्लक्षणं सर्वेषां मूलस्वरूपं बहिश्चक्षुरादिगोचरे मृग्यः संपाद्यते तस्मादहो विज्ञजनतायाः विज्ञतेति अहो अज्ञजनाज्ञतेति क्वचित्पाठः । तत्र चाज्ञशब्देनाऽनुत्तमशब्दवद्विज्ञ एवात्र व्याख्येयः । अत्र मृग्य अहो इत्यत्र रोरुत्वाभावः सदन्यरोदनवचनत्वेन मृग्य इत्यकारस्य प्लुतत्वात् “अतो रोरप्लुतादप्लुते” ( ६।१।११३ ) इति सूत्रं न प्रवर्तते इति ॥२७॥ पूर्वत्र हेतुमाह-हे अनन्त ! सर्वव्यापिन् ! हि यस्मात् अन्तर्भवे व्यष्टि-समष्टिरूपस्य भवस्य जगतो मध्ये सन्तो विवेकवन्तः भवन्तं श्रीकृष्णमेव मृगयन्ति सर्वदोषहीनं सर्वगुणपूर्णमेव प्राप्तुं तेषां मनोरथः स्वयं भगवान् भवानेव च तादृश इति । किं कुर्वन्तः ? अतत् त्वद्व्यतिरिक्तमन्यदन्यदपरितोषेण त्यजन्तः । ननु, जगदेव ममावरणं तत्कथमत्र मत्प्राप्तिः स्यात् ? उच्यते भवेदेवमविवेकिवांविवेकिनान्तु गूढस्य कारणस्य तव तत्तद्गुणलेशाभासभाषितां कार्यभूतं तदेव प्रत्यायकं तत्र चास्तु नाम सद्रूपम् असद्रूपमप्यनन्विष्यन् तदाश्रयलाभो दृश्यत इत्याह असन्तमपीति । सन्त इति साधारणविवेकिनः पूर्वेषां तद्विशेषाणां दृष्टान्ताः अत्र च तदंशत्यागे व्यष्टिप्रक्रियेयं प्रथमतो देहादीनां जडमलिनादित्वात् क्रमशस्त्यागेन तच्चेतनादिहेतुः शुद्ध आत्मोपलभ्यते निर्विशेषब्रह्मादृष्टिस्तु “या निवृत्तिस्तनुभूतां तव पादपद्मध्यानाद्भवज्जनकयाश्रवणेन वा स्यात् । सा ब्रह्मणि स्वमहिमन्यपि नाय ! माभूत्” इत्यादि श्रीध्रुववाक्यादिभ्यो “ब्रह्मणो हि प्रतिष्ठाऽहम्” इत्यादि श्रीगीतादिभ्यश्च परिहृतैव ततः शुद्धजीवस्यापि प्रकाशकः “केचित् स्वदेहान्तर्हृदयावकाशे प्रादेशमात्रं पुरुषं वसन्तं-चतुर्भुजम्” इति द्वितीयोक्तैस्तदन्तर्यामी तस्यापि तत्राल्यगुणोल्लासेन ततः पूर्णो गर्भोदशायी तृतीये वर्णितः समष्ट्यन्तर्यामी तदवताराश्च ततोऽपि सर्वब्रह्माण्डसमष्ट्यन्तर्यामी “आद्योऽवतारः पुरुषः परस्य” इति सूचितः कारणार्णवशायी प्रथमपुरुषः ततो “विष्टभ्याहमिदं कृत्स्नम्” इत्यादि “यस्यायुतायुतांशो विश्वशक्तिरियं स्थिता” इत्यादि दृष्ट्या साक्षात्त्वमेव । अथसमष्टावपि पूर्वमिन्द्रचन्द्रादिमयं विराड्रूपं मामेश्वरं मन्यन्ते पश्चात्तस्यापि नश्वरत्वादिना तदन्तर्यामीत्यादि पूर्ववत् तस्मादधुना केनापि भाव्योदयेन साक्षात्तदैव लाभे सति साधूक्तं त्वामात्मानमित्यादि । अत्रेयं श्रीवैष्णवप्रक्रिया यद्यैव यदेकं चिद्वस्तु मायाश्रयं विद्यामयं तद्यैव तन्मायाविषयमविद्यापरिभूतं चेत्युक्तमयुक्तमिति जीवात्मपरमात्मनोविभागोऽवगतः ततश्च स्वरूपसामर्थ्यवैलक्षण्येन तद्वद्वितयं मिथोविलक्षणस्वरूपमेवेत्यागतं नच परिच्छेदप्रतिबिम्बत्वादिव्यवस्थया विभागः स्यात् तत्र यद्युपाधेरनादिविद्यकत्वेन वास्तवत्वं तद्यैव विषयस्य तस्य कथमपि परिच्छेदविषयत्वाऽसम्भवः निर्धर्मकस्य व्यापकस्य निरवयवस्य प्रतिबिम्बत्वायोगोऽपि उपाधिसम्बन्धाभावात् प्रतिबिम्बभेदाभावात् दृश्यत्वाभावाच्च उपाधिपरिच्छिन्नाकाशस्य ज्योतिरंशस्यैव प्रतिबिम्बो दृश्यते नत्वाकाशस्य दृश्यत्वाभावादेव तथा वास्तवपरिच्छेदादौ सति सामानाधिकरण्यज्ञानमात्रेण न तत्त्यागश्च भवेत् शास्त्रे क्वचित् प्रतिबिम्बत्वाद्यङ्गीकारश्च तत्पादृश्येनैव “अम्बुवदग्रहणात् न तथात्वम्” ( ३।२।१९ ) वृद्धिहासभाक्तमन्तर्भावादुभयसामञ्जस्यादेवम्” ( ३।२।२० ) इति न्यायेन उपाधेराविद्यकत्वेतु वास्तवपरिच्छेदाद्यभावात् प्राक्तनो मायाश्रयमित्याद्युभयात्मको विरोधः तदवस्थ एव स्यात् । तथा शुद्धायां चित्तविद्या तदविद्याकल्पितोपाधौ तस्यामीश्वराख्यायां विद्येत्यसमञ्जसाच्च कल्पना स्यादित्याद्यनुसन्धेयम् । तस्मादेकमेव तत्परमत्त्वं स्वाभाविकाचिन्त्यशक्त्या सर्वदैव चतुर्धाऽवतिष्ठते सूर्यान्तर्मण्डलस्थतेज इव बहिर्मण्डलतद्वह्निर्गतरशम्यादिरूपेण अचिन्त्यशक्तित्वं च मणिमन्त्रमहौषध्यादीनां कारणगतकारणे तस्मिन्नाश्रयम् “श्रुतेस्तु शब्दमूलत्वात्” ( २।१।२७ ) “आत्मनि चैवं विचित्राश्चहि” ( २।१।२८ ) इति च न्यायेन “आत्मेश्वरो ऽतर्क्यसहस्रशक्तिः” इति षष्ठे ऽप्येतद्दर्शितम् अतस्तत्तत्समावेशाद्यनुपपत्तिश्चाचिन्त्यशक्तित्वेनैव पराहता दुर्घटघटकत्वं ह्यचिन्त्यत्वं येन खलु सा शक्तिरपरिच्छिन्नमपि परिच्छिन्नत्वेन दर्शयति, यथैव दर्शयिष्यते “एकदेशस्थितस्याग्नेः” इति शक्तिश्च सा त्रिधा अन्तरङ्गा तटस्था बहिरङ्गा चेति तत्रान्तरङ्गाया स्वरूपशक्त्याख्याया पूर्णेनैव स्वरूपेण वैकुण्ठादिस्वरूपवैभवेन चाऽवतिष्ठते तटस्थया रश्मिस्थानीयचिदेकात्मशुद्धजीवरूपेण बहिरङ्गाया मायाख्याया आभासगतवर्णशाबल्यस्थानीयतदीयबहिरङ्गवैभवजडात्मप्रधानरूपेण चेति चतुर्धात्वम् यथोक्तं श्रीवैष्णवे “एकदेशस्थितस्याग्नेर्ज्योत्स्ना विस्तारिणी यथा । परस्य ब्रह्मणः शक्तिस्तथेदमखिलं जगत्” इति । श्रुतौ च “यस्य भासा सर्वमिदं विभाति” इति । अत एव तदात्मत्वेन जीवस्यैव तटस्थशक्तित्वं प्रधानस्य च मायान्तर्भूतत्वमभिप्रेत्य शक्तित्रयं तत्रैव दर्शितं “विष्णुशक्तिः परा प्रोक्ता क्षेत्रज्ञाख्या तथा परा । अविद्या कर्मसञ्ज्ञान्या तृतीयाशक्तिरिष्यते” इति । तत्र परा “या ऽतीतगोचरा वाचाम्” इत्यनेनोक्ता क्षेत्रज्ञाख्या जीवभूता सेयमपरा प्रथमतृतीययोर्मध्यवर्तिनी तृतीयापेक्षया सेयमपरेति वा तथा च श्रीगीतासु भूम्यादितया भेदं प्राप्ता प्रकृतिरष्टधेतुवत्प्राह “अपरेयमितस्त्वन्यां प्रकृतिं विद्धि मे पराम् । जीवभूताम्” इति “सर्वभूतेषु सर्वात्मन्” इत्यनेनोक्ता अविद्याकर्मकार्यं यस्याः



अपरायाः सा तत्सञ्ज्ञा मायेत्यर्थः । अत एव जीवस्य रश्मिस्थानीयत्वात् मण्डलविलक्षणं मायाव्यवधानतिरोधापनीयवैभवत्वं युक्तं तदनन्तरं ह्युक्तम् "यथा क्षेत्रज्ञशक्तिः सा तारतम्येन वर्तते" इति अत्रान्तरङ्गत्वतटस्थत्ववहिरङ्गत्वादिनैव तेषामेकात्मकानां तत्र साम्यं न तु सर्वात्मनेति तत्तत्स्थानीयत्वमेवोक्तं न तु तत्तद्रूपत्वं ततस्तत्तदोषा अपि नावकाशं लभन्ते अत्र विशेषविवेकाः श्रीभागवतसन्दर्भतद्दीकयोरवलोकनोया इति दिक् ॥ २८ ॥

### श्रीसनातनगोस्वामिकृता बृहद्वैष्णवतोषिणी

एवं तत्तत्त्वे आत्मतत्त्वे प्रपञ्चतत्त्वे च विचिन्तितेऽपि ये त्वामात्मानमेव मन्यन्ते, न त्वामात्मविलक्षणो भिन्नोऽप्यसीति ते परमज्ञा एवेत्याह त्वामिति । परमात्मानमेव त्वां परं केवलमात्मानं क्षेत्रज्ञमेव मत्वा; अप्यर्थे च शब्दः, अतएवात्मा अन्तर्बहिः व्याप्तोऽपि त्वमपुनर्वहिमृग्यं स्यात्; 'अभावे न ह्यनापि' इत्यमरः, न पुनर्वहिवृन्दावनादौ मृग्यतेऽसिद्धिः, किन्तु देहान्तरे वेत्यर्थः । अहो विस्मये । इयमज्ञजनताया अज्ञता, पूर्वोक्तविधिवैलक्षणस्य व्यापकत्वस्य च हान्यनुसन्धानात् । अकारलोपश्छन्दोऽङ्गुरोधेन । अज्ञजनाज्ञतेति क्वचिन् पाठः ॥ २७ ॥ साधवस्तु बहिरन्तश्च व्याप्ततया वर्तमानं त्वां मृगयन्तीत्याह—अन्तरिति । अनन्त ! हे अपरिच्छिन्न ! अन्तर्वहिव्याकेत्यर्थः । सन्तस्त्वद्भूतास्त्वन्तर्भवे स्वदेहान्तरेव भवन्तं मृगयन्ति किम् ?—काक्वा । नैव, किन्तु बहिरपि मृगयन्तीत्यर्थः । कथम् ? अतदवस्तु मिथ्याभूतमसिद्धस्त्वसत्तया ज्ञायमानमात्मतत्त्वं त्यजन्तः परिहरन्तो यतस्तत्त्वं विना विशुद्धज्ञानं न भवतीत्याशयेनाह, —अन्तमिति । अन्तरेण तन्निषेधं विनेत्यर्थः । नाहं सः, किन्तु तदीयोऽस्मीति बुद्ध्या प्रथमात्मनो मिथ्येश्वरत्वज्ञानं निरस्यैव सन्तोऽपि त्वां प्राप्नुवन्तीति भावः । यद्वा, अतदसद्वस्तु निर्व्याणमित्यर्थः । अवस्तुत्यागेन विना सद्वस्तु न प्राप्यत इत्याह—असन्तमिति । अथवा, ननु तर्हि कथमभिज्ञा मृगयन्ते ? तदाह—अन्तर्भवतीत्यन्तर्भवं हृदयकर्म तस्मिन् । अतत् त्वन्मागणव्यतिरिक्तं सर्वं त्यजन्तः । ननु भगवत्स्मरणात् स्वयमेव तदपयास्यति, किं तत्त्यागाग्रहेण ? तत्राह—असन्तमिति । विना विषयादिपरित्यागम्, विना च कर्मज्ञानादिपरित्यागम्, भगवत्स्मरणं न सिध्यतीति भावः । अन्यस्मानम् ॥ २८ ॥

### श्रीसुदर्शनसुरिकृतं शुकपक्षीयम्

अन्येषान्तु जीवपरमात्मयाथात्म्यज्ञानमेव स्वोक्तार्थस्थेने आह—त्वामात्मानमिति । परं चिदचिद्विलक्षणं त्वां श्रीमत् नारायणं परं ब्रह्म अज्ञानाध्यस्तमात्मानं जीवरूपं मत्वा च पुनः अपरमवचीनं संसारिणं जीवमात्मानं देहमन्तःकरणावच्छिन्नस्तेनोपाधिकत्वेन प्रतिविम्बत्वेन वा मत्वा आत्मा पुनः बहिः घटाद्यवच्छिन्नचेतन्यादिरूपेण मृग्य इति एवमज्ञजनताया अज्ञता इत्याश्रयम् ॥ २७ ॥ सतां पुनस्तत्त्वविचारसामर्थ्यमाह—अन्तरिति । हे अनन्त ! सर्वदेव सर्वकालसर्ववस्थासु व्यापक ! भवे संसारमन्त्रेऽन्तर्वर्त्तमानं भवन्तमेव सर्वचिदन्तर्यामिणम् अत एव अतत् तच्छब्दवाच्यभवद्विज्ञत्वं भवे प्रपञ्चः त्यजन्तः सन्तः भवन्तं त्वामेव मृगयन्ति तच्छरीरत्वेन विचिन्वन्ति तदेव विचयमर्थान्तरन्यासेनाह—सन्तं कालत्रये सत्यं गुणम् अन्तरेण विना असन्तं गुणादविनाशूतं सन्तम् अपि अहिम् उ इति वितर्कं भ्रान्ताः अन्ति निकटे भ्रमात् विनाभूतमेव सत्यमेव रज्ज्वज्ञानात् यन्ति जानन्ति पश्यन्ति वा इति काकुः तेषां भ्रमाभावात् एवं परमात्मानं विना पृथक्त्वेन स्थूलावस्थं च जगत् रूपं वस्तु अवर्त्तमानमपि भ्रान्ता जीवाः परमात्मा पृथग्भूतमेव तर्हि यन्ति ? अपितु नैव, सन्तस्तु उभयावस्थं जगत्परमात्मशरीरभूतमेव जानन्तीति भावः ॥ २८ ॥

### श्रीमद्वीरराघवाचार्यकृता भागवतचन्द्रचन्द्रिका

अज्ञभावादित्यनेन उक्तमज्ञत्वमेव विशदयन् विस्मयते—त्वामिति । देहात्मभ्रमोऽहमेवेश्वरः इत्येवं स्वतन्त्रात्मभ्रमस्यैति द्विविधोऽपि भ्रमोऽनर्थहेतुतया त्याज्यतया च तत्र तत्रोच्यते अत्राप्युभयविधभ्रमस्यात्मपरमात्मयाथात्म्यज्ञानमूलकत्वमुक्तत्वा विस्मयते परं प्रकृतिगुणविलक्षणमात्मानं प्रकृतिगुणान्तःप्रवेशेन तद्गतदोषाऽसंस्पृशेन प्रशासनेन च भर्तारं त्वाम्, इदमेव हि परमात्मज्ञत्वं प्रवृत्तिनिमित्तं यत्लोकत्रयान्तःप्रवेशनतद्गतदोषाऽसंस्पृशेनप्रशासनेभूतत्वं यथोक्तं भगवता—

"उत्तमः पुरुषस्त्वन्यः परमात्मेत्युदाहृतः । यो लोकत्रयमाविश्य विभक्त्यव्यय ईश्वरः" ॥

इत्येवमत्यन्तविलक्षणमपि त्वाम् इत्यर्थः । एवंविधं त्वामात्मानं प्रत्यगात्मानं मत्वा चत्स्वर्थः । आत्मानं च प्रत्यगात्मानं तु परमन्यं देहमेव मत्वेत्यर्थः । आत्मा परमात्मा पुनर्वहिमृग्यः मृग्यत इत्यर्थः । अहोऽज्ञजनानाम् इयमज्ञता न हि गृहे नष्टं ब्रह्म मृग्यत इति भावः । विवेकिनस्तु जीवान्तरात्मतयैव त्वा गुणसत इति भावः ॥ २७ ॥ इदमेव दृष्टान्तमुखेन काक्वोरयादयति—अन्तर्भव इति । हे अनन्त ! सन्तो विवेकिनः अन्तर्भवे भवतीति भवः देहः तन्मध्ये अतत् तदन्यायंकोऽत्र नञ् परमात्मनोऽन्यद्व्यञ्जीवपदं पञ्चविंशतितत्त्वं तत्तत्रजन्तः तस्मिन्परमात्माभिमानं त्यजन्तस्तद्विलक्षणमेव मुक्तविधं भवन्तं त्वां मृगयन्ति विविच्योपलब्ध इत्यर्थः । "सोऽन्वेष्टव्यः स विजिज्ञासितव्यः" इति श्रुत्यनुसारात् सन्तः विवेकिनः रज्जुयाथात्म्यज्ञानवन्तः अन्ति समीपे सन्तं तत्त्वेन प्रतीयमानं गुणं रज्जुमसन्तमप्यहि सपं किमु प्रतीयन्ति सन्निहितस्यापि विस्मरणे व्यवहिताध्यासे चायं दृष्टान्तः । यथा विवेकिनः



सन्निहिते गुणे हि विलक्षणतया प्रतीयमाने न व्यवहितसर्पबुद्धिं कुर्वन्ति एवं जीवान्तरात्मतया सन्निहिते त्वयि जीवपर्यन्ततत्त्वविलक्षणतया प्रमितेन जडजीवबुद्धिं कुर्वन्ति किन्तु तां विहाय स्वरूपतः स्वभावतश्च तद्विलक्षणं त्वामध्यवस्यन्त उपासत इत्यर्थः ॥२८॥

### श्रीश्रीनिवाससुरिकृता तत्त्वदीपिका

अथ—“एकस्त्वमात्मा पुरुषः पुराणः सत्यः स्वयञ्ज्योतिरनन्त आद्यः एवम्विधं त्वां सकलात्मनामपि स्वात्मानमात्मात्मतया विचक्षते” इत्याद्युक्तप्रकारेण श्रुतिस्मृत्यादिवाक्यैश्च त्वां समाभ्यधिकशून्यं परमकारणं सर्वाधारं सर्वशेषिणं निरुपाधिकानन्तज्ञानानन्दादिकल्याणगुणनिधिं स्वाश्रितसंसारनिवर्त्तकं सत्यप्रतिज्ञं चिदचिन्नित्यन्तारं ज्ञात्वाऽपि त्वत्तः परं किञ्चिदन्त्यत्तत्वं मन्यमाना अज्ञा इति तान् विस्मयेनाक्रोशं कुर्वन्निवाह—त्वामात्मानमिति । त्वामात्मानं निरुपाधिकसर्वात्मानं परमुत्कृष्टं मत्वा निश्चित्य “य आत्मनि तिष्ठन् यस्यात्मा शरीरम्” इत्यादिश्रुतेः । ननु, जीवात्मापि देहाद्यपेक्षया परः अतः स एव कथं न स्यादित्याह, परमात्मानमेव च चकारोऽप्यर्थः एवकारोऽप्ययोगव्यवच्छेदार्थः त्वामेव परमात्मानं मत्वा मा परो यस्मादिति परमः परमश्चासावात्मा च परमात्मा तं त्वामेवेत्यर्थः । “मत्ता परतरं नान्यत्किञ्चिदस्ति धनञ्जय !” इत्यादि स्मृतयः “परः पराणां सकला न यत्र वक्षेऽशदयः सन्ति परावरेणे, प्रधानक्षेत्रज्ञपतिगुणेशः, ज्ञाज्ञो द्वावजावीशानीशो, नित्यो नित्यानां चेतनश्चेतनानां, द्वा सुपर्णा समुजा सखाया समानं वृक्षं परिपञ्चजाते तयोरन्यः पिप्पलं स्वाद्वत्यनश्नन्नन्योऽभिचाकशीति, पृथगात्मानं प्रेरितारं च मत्वा जुष्टतत्त्वेनामृतत्वमेति” इत्यादयः श्रुतयश्च इममेवार्थमुपपादयन्तीति भावः । एवम्भूतं त्वां ज्ञात्वाऽपि सर्वाविधिभूते त्वय्येव परतत्त्वनिश्चयं कृत्वापि आत्मा पुनर्वहिर्मृग्यः त्वत्तोऽपि यत्किञ्चिद्गुणदरिद्रं सर्वविशेषशून्यत्वेन निर्विशेषं चिन्मात्रं वस्तु अन्वेषयन्ति श्रुतिस्मृत्यर्थमज्ञात्वा तत्रैव निश्चयं कुर्वन्तीति यदहोऽज्ञजनता अहो इत्याश्रये अज्ञजनताया अज्ञता तेषामज्ञाने त्वन्मायैव कारणमिति मया निश्चितमित्यर्थः । ननु “सदेव सोम्येदमग्र आसीदेकमेवाद्वितीयं ब्रह्म” यत्तदद्रेश्यमग्राह्यमगोत्रमवर्णमचक्षुरभ्रोत्रं सत्यं ज्ञानमनन्तं ब्रह्म, तत्त्वमसि” इत्यादिश्रुतिभिर्निर्विशेषं चिन्मात्रं ब्रह्मैव परमार्थस्तदतिरेकि सर्वं मिथ्याभूतं तस्मिन्नेव कल्पितमिति कथं सर्वशेषी सर्वनियन्तृत्वाद्विगुणकः परमेश्वर एव परं तत्त्वमिति प्रतिपाद्यते इति चेत्, तदसत् कथमित्युक्ते शृणु, सदेवेत्यत्र सच्छब्दवाच्यः परमात्मा नारायण एवेत्यवधारय “एकोऽहं वै नारायण आसीत्” इत्यादिश्रुत्यैक्यार्थात् “एकमेवाद्वितीयम्” इति “न तत्प्रमश्चाभ्यधिकश्च दृश्यते न त्वत्समोऽस्त्यभ्यधिकः कुतोऽन्यः” इत्यादिश्रुतिस्मृत्युक्तसमाभ्यधिकशून्यत्वं प्रतिपाद्यते “यथा चोलनृपः सम्राड्वितीयोऽद्य भूतले” इत्यत्र तत्प्रमाभ्यधिक एव प्रतिषिध्यते न तु तत्पुत्रकलत्रादिकमपीति यत्तदद्रेश्यमित्याद्यपि हेयपदार्थनिषेधपरम् —

“सत्त्वादयो न सन्तीशे यत्र च प्राकृता गुणाः”

इत्याद्यनुसारात् अन्यथा “आदित्यवर्णं तमसः परस्तात्” इत्यादिभिर्विरोधः स्यात् “सत्यं ज्ञानमनन्तं ब्रह्म” इत्यत्रापि सत्यत्वादिगुणकमेव ब्रह्मेति पूर्वमेवावोचामः । अन्यथा ब्रह्मत्वाद्ब्रह्मणत्वाच्च तस्मादुच्यते परं ब्रह्मेति ब्रह्मशब्दनिर्वचनविरोधः स्यात् तत्त्वमसीत्यत्रापि परब्रह्मात्मकत्वं जीवस्य प्रतिपाद्यते “य आत्मनि तिष्ठन् यस्यात्मा शरीरम्” इत्याद्यनुसारात् अन्यथा “अरं प्रधानममृताक्षरं हरः, क्षरात्मानावीक्षते देव एकः” इत्यादिभिर्विरोधः स्यात् । अत एव श्रुतिस्मृतिभिः सिद्धेऽर्थत्वदुक्तलक्षणाया अनवकाशः । मुख्यार्थज्ञात्रे सत्येव लक्षणा अत्र तु वाद्य एव नास्ति श्रुतिस्मृतिभिर्विरोधाभावात् ऋजुगत्या कार्ये सिद्धे वक्रगत्या साध्ययितुमन्याय्यत्वाच्च अतो यथोक्त एवार्थः समीचीनः । यद्वा, त्वामात्मानं परं जीवं मत्वा परमात्मानमेव च परं जीवमात्मानं त्वां मत्वा अयमाशयः आत्मा ब्रह्मैव त्वं स्वाविद्यया जीवरूपेणावस्थित इति मत्वा परं जीवमात्मानं त्वां मत्वा स्वाविद्यानिवृत्तौ पुनर्ब्रह्मस्वरूपेणैव तिष्ठतीति मत्वा आत्मा पुनर्वहिर्मृग्य ईश्वरजीवात्मव्यतिरिक्तं किञ्चिच्चिन्मात्रमस्तीति निश्चिन्नन्ति अहोऽज्ञजनताज्ञतेति अहो तेषां दुराग्रहः निर्विशेषस्वप्रकाशं ब्रह्म वदन्ति पुनस्तस्यैवाविद्यया आवृत्तिं वदन्तीति अहो बुद्धिवैपरीत्यं तेषामिति “प्रक्षालनाद्विपक्षस्य दूरादस्पृशं वरम्” इति न्यायेन शुद्धे ब्रह्मणि अविद्याप्रसक्तिमङ्गीकृत्य पुनस्तन्निवर्त्तने शमदमादिसम्पदमङ्गीकृत्य तस्यैव मोक्षं वदन्तीत्यहो तेषामज्ञता इत्याक्रोशति ते शोच्या इत्यर्थः । अत्र त्वामात्मानं परं देहादिमत्वा आत्मनि देहादिमध्यस्थ तथा च परं देहादिमात्मानं मत्वा देहादात्मानमध्यस्यात्र नष्ट आत्मा बहिर्मृग्यते इति न तावज्जीवात्परत्वं वक्तुं शक्यं तस्य जडत्वेनातितुच्छत्वात् प्रत्युत जीवस्यैव देहादेः परत्वात् “परः पराणाम्” इत्यादि श्रुतेः । नापि पृथिव्यादितत्त्वैभ्यः परत्वं तस्य तत्कार्यत्वात् अतः देहादेः परत्वं स्वमतिविजृम्भतं किञ्चाध्यासोऽपि देहात्मवादिनां देहादावात्माध्यासः शुक्तौ रजतादिवद्भवति देहोऽहं कृशोऽहं स्थूलोऽहमिति आत्मनि देहाध्यासस्तु कस्यापि न दृष्ट्यर्थः न हि रजते शुक्त्यध्यासः किन्तु शुक्तौ रजताध्यास एव अतः इदमप्यसमञ्जसमित्यलमतिपल्लवितेनेति ॥ २७ ॥ त्वत्स्वरूपज्ञास्तु त्वामेव सर्वाविधिभूतं सर्वापद्धिमोचकं निरुपाधिकानन्तकल्याणगुणाकरं सर्वसैव्यं स्वशरीरे एव विचिन्वन्तीत्याह—अन्तर्भवे इति । अन्तर्भवे भवतीति भावः शरीरं तस्मिन् भवन्तमेव सर्वस्वामिनं सन्तस्त्वत्सम्बन्धज्ञानवन्तो मृगयन्ति उपासते इत्यर्थः । किं कुर्वन्तः अतत्त्वजन्तः न तत् अतत् देवादिप्रपञ्चः तस्य नश्वरत्वात् तज्ज्ञानं विना तत्प्राप्तो न सम्भवतीत्याह, असन्तमपि अन्ति समीपे अहिं



सन्तं गुणमन्तरेण विना रज्जुत्वज्ञानं विना तमसन्तर्महि किमु यन्ति जानन्ति ? तमसत्त्वेन जानान्त किं ? रज्जौ रज्जुत्वज्ञानं विना सर्पासत्त्वज्ञानं न सम्भवति तद्वत्त्व परमात्मत्वज्ञानं विना देवादिप्रपञ्चासत्त्वज्ञानं दुर्घटमित्यर्थः ॥ २८ ॥

### श्रीमज्जीवगोस्वामिकृतः क्रमसन्दर्भः

ये तु सकलात्मनामप्यात्मानं त्वाम् अन्यथा विचक्षते ते त्वतिमूर्खा एवेत्याह—त्वामिति । आत्मानं सर्वेषां मूलस्वरूपं त्वां परम् अनात्मानं मत्वा यः कश्चिदन्यो भवेदिति कल्पयित्वा बहिस्त्वत्तादात्म्यसदनादस्मादन्यत्र आत्मा मृग्यो भवति मृग्य इत्यर्थः । इयमहो अजजनताया अज्जतेति । यद्वा, त्वां केवलं जीवस्य शुद्धस्वरूपमेव मत्वा तत् उत्कर्षावाप्तौ परमात्मानमन्तर्यामिमात्रञ्च त्वां मत्वा तथा तथा वा यदि मन्यते तदानीत्यर्थः । अजजनताया अज्जतयैव परिशिष्यते “विद्विष्याहमिदं कृत्स्नमेकमेकं स्थितो जगत्” इति भगवद्वाक्यात् यतश्च आत्मा मुख्यवृत्तच्छब्दवाच्यो बहिर्मृग्य एवेत्यञ्जलिना श्रीचरणौ दर्शयति—यद्येवं तर्ह्यहमपि स्वसदन एव स्थित्वा मनस्येव समाधास्यं न पुनरत्र वृन्दावने समायास्यं न हि गृहे नष्टं वने मृग्यत इति भावः । सन्धिषष्ठन्दोऽनुरोधेन ज्ञानमन्यजनताया अज्जतेति वा । यद्वा, सर्वं परित्यज्य सम्प्रति श्रीकृष्णैकमुख्यान् रतौति, एवं परं तावत् केवलम् अद्वैतोपासनया त्वाम् आत्मानं जीवस्वरूपानतिरिक्तमनुभूय ततः परमात्मानमेव चानुभूय पुनरधुना आत्मा सर्वेषां मूलस्वरूपं बहिःश्रृङ्गारादिगोचरं मृग्यः सम्पाद्यते तस्मादहो विजजनतायाः श्रीरुद्रादिरूपाया विज्जतेति अजजनाज्जता इति क्वचित् पाठः ॥ २७ ॥ अत्र चानुत्तमशब्दवद्विज्ञानुख्योऽपि व्याख्यातुं शक्यते पूर्वत्र हेतुः भवन्तः श्रीकृष्णमेव अतरत्वद्वयतिरिक्तमन्यदन्त्यपरितोषेण त्यजन्तः भवस्य त्वत् कार्यभूतत्वात् तदन्तर्याम्याद्यवस्थस्य तद्रूपस्य च त्वदंशत्वात्तत्र तव दर्शनञ्च युक्तमेव यतः कार्यमात्रदृष्टीनामसत्यपि कार्ये तत्रैव तत् कारणं दृश्यम् इत्याह—असन्तमिति । सन्त इति साधारणविवेकिनः पूर्वेषां सन्निधेयानां दृष्टान्तः ॥ २८ ॥

### श्रीमज्जीवगोस्वामिकृतः बृहत्क्रमसन्दर्भः

अतोऽज्ञा एवं त्वदतिरिक्तमात्मान्तरं बहिर्मृगयन्ति, न तु विचक्षणा इत्याह—त्वामात्मानमित्यादि । परमात्मानं परमात्मस्वरूपं त्वामात्मानं त्वमिति यो विग्रहस्तं परं मत्वा अनात्मत्वेन ज्ञात्वा आत्मा नाम कोऽप्यन्योऽस्तीति बहिर्मृग्यो बहिरनुसन्धेयः, साक्षाद्भूतमात्मानं त्वां विहाय ध्यानादौ बहिर्मागं आत्मानुसन्धानं कार्यमिति यत्तदहो अजजनानां तेषामज्जतेति वाक्यार्थः ॥ २७ ॥ अज्ञानां रीतिस्तूक्ता, विज्ञास्तु भवन्तमेव हृदये विचारयन्ति, न तु सम्यक् पश्यन्तीत्याह—‘अन्तर्भवेज्जल’ इत्यादि । हे अनन्त ! अपरिच्छिन्न ! सन्तो विज्ञा अतद्वस्तु त्यजन्तः सन्तोऽन्तर्भवे हृदयान्तरे भवन्तमेव मृगयन्ति न तु लभन्ते, स्वरूपेण तव तत्त्वं न विदन्ति । तत्र दृष्टान्तः—असन्तमपीत्यादि । असन्तं मिथ्यारूपम्, अहिमन्तरेण विना सन्तं सत्यं गुणं किं सन्तस्तर्महि सन्ति जानन्ति ? न जानन्त्येव । उ सम्बोधने तेन समुचितमेव ते अतत् अज्ञानकृतमवस्तु त्यक्त्वा वस्तुभूतं त्वामवस्तु तथा पुनर्जानन्ति, यथा सन्तं गुणं गुणमेव जानन्ति न पुनरसन्तमहिम् ॥ २८ ॥

### श्रीनाथचक्रवर्तिपादविरचिता चेतन्यमतमञ्जूषा

तत्राह—त्वामात्मानमित्यादि । त्वां श्रीकृष्णमात्मानं परमप्रेयांसं परं मत्वा भिन्नं ज्ञात्वा आत्मा बहिर्मृग्यः, बहिरेव दृश्यते । देहादिष्वात्मभावं कुर्वन्ति, अहो अज्ञानामज्जता ! अयमज्ञानां पन्थाः । सन्तस्तु सारासारविवेकिनः, ते तु उभय विचारयन्तः अतत्, अवस्तु त्यजन्तो भवन्तं विचारयन्त्येव, न तु लभन्त इत्याह—अन्तर्भवे इत्यादि । मृगयन्ति, न तु लभन्ते । तर्हि के लभन्ते इत्याह - ॥ २७-२८ ॥

### श्रीमद्विद्वनाथचक्रवर्तिकृता सारार्थदर्शिनी

ये त्वात्मविन्मन्याः पुष्पाकारं त्वां नाद्रियन्ते त एव पूर्वोक्ताः स्थूलतुषावघातिन इत्याह—त्वामिति । चोऽप्यर्थे परमात्मनमेवापि त्वां पुष्पाकारं परं शुद्धं परमात्मनोऽन्यं मायाज्वलम् आत्मानं मत्वा आत्मा परमात्मा पुनरत्वतो बहिरेव मृग्यः अहो तस्या अजजनताया अज्जता अत्यद्भुतेत्यर्थः । अयमर्थः विवर्तपरिणामादयो वादाः खलु चिद्भिन्ने मायिके जगदयेव प्रवर्तन्ते न तु पूर्वे चिति ब्रह्मणि तथा शब्दब्रह्मवर्षदधदिति “तत्तद्वपुर्भाति विमूषणायुधैरव्यक्तचिद्व्यक्तमधारयद्विभुः । बभूव तेनैव स बालकः” इत्यष्टमात् “सत्यज्ञानानन्तानन्दमात्रैकरसभूतयः” इति दशमात् “गोविन्दं सच्चिदानन्दविग्रहं वृन्दावनसुरमूरुहतलासीनम्” इति ताम्नां मध्ये साक्षाद्ब्रह्मगोपालपरी हि” इति गोपालतापनीश्रुतेश्च पूर्णब्रह्मात्मके भगवद्वपुर्धामादावपि ये तु श्रुतिस्मृतीश्रुतान्तादन्वास्तत्र तत्रागि विवर्तमन्त्रपरम्परयैव प्रवर्तयन्तो अश्रयन्ति ते त्वहो शब्देन ब्रह्मणा स्वसृष्टौ शोच्येषु मध्ये विषयीकिते एव अहो अजजनाज्जतेत्यपि पाठः ॥ २७ ॥ विज्ञास्तु त्वां मायोपाधित्वेन न मन्यन्ते किन्तु जीवात्मानमेवाज्जतः मेव मायामात्मिनो विच्युतीकर्तुं तमेव केवलं शुद्धं मृगयन्तीत्याह—अन्तर्भवे स्वशरीरमध्य एव वर्तमानं अनन्तभवम् अनन्ता असङ्ख्या भवा ज्ञान



योनितु जन्मानि यस्य तं प्रसिद्धमलङ्कृतं जीवात्मानं मृगयन्ति किं कुर्वन्तः ? अतः आत्मभिन्नं मायिकं मायां च त्यजन्तः अपवदन्तः । ननु, चिन्मयस्य जीवात्मनो ज्ञानेनाल्लं किञ्चिद्भिन्नस्यापवादेनेत्याशङ्क्य अध्यस्तस्यापवादं विना अधिष्ठानतत्त्वं न सम्यक् ज्ञायत इति सतां व्यवहारेणाह-असन्तमिति । अन्ति समीपे असन्तमप्यहिमन्तरेण नायमहिरिति तदपवादं विनेत्यर्थः । सन्तं गुणं रज्जु सन्तः किं तु यन्ति जानन्ति ? नैव जानन्ति, तथैव “असङ्गो ह्ययं पुरुषः” इति श्रुतेर्जीवात्मनः स्थूलसूक्ष्मदेहसम्बन्धो नैवास्ति तत्सम्बन्धाभावादेव देहा देहिकाः शोकमोहादयश्च तस्य नैव सन्ति तदप्यविद्ययैव तस्मिन् जीवात्मानं देहोऽप्यस्तः ततश्च कदाचिद्बुद्धमूतेन ज्ञानेन नायमात्मा देह इति तस्य देहस्यासतोऽप्यपवादं विना सत्यं शुद्धं जीवात्मानं किं जानन्ति ? नैव जानन्तीत्यर्थः ॥२८॥

श्रीमच्छुक्रदेवकृतः सिद्धान्तप्रदीपः

एवमगुपरिमाणकः सनातनो ब्रह्मांशभूतो जीवः विमुपरिमाणकः सनातनः ब्रह्म नारायणादिपदवाच्योऽंशो श्रीकृष्णः तयो-  
रंशानिनोः प्रभाप्रभावतोरिव गुणगुणिनोरिव जातिव्यक्त्योरिव अवयवावयविनोरिव कार्यकारणयोरिव स्वरूपतो भिन्नयोरेवाभेदः  
“एवंविधं त्वां सकलात्मनामपि स्वात्मानमात्मात्मतया विचक्षते” इत्यनेनाक्तः तस्य चांशभूतस्यानादिमायावृत्तज्ञानस्याज्ञस्य स्वास्य-  
विचारेण बन्धस्तद्भजेनेन तद्भावापत्तिलक्षणे मोक्षः पूर्वश्लोकेन वर्णितः अयमेव सर्ववेदार्थभूतं स्वसिद्धान्तं विशदयन् अत्यन्तभेद-  
वादमतं सर्वश्रुतिस्मृतिविषयं निराकरोति, त्वामिति । त्वां सकलात्मनामात्मानं तेषां सत्यत्वमूलं परमं सत्यं अशिनं “नित्यो  
नित्यानानाम्” इत्यादिश्रुतिप्रोक्तम् परमत्यन्तभिन्नं मत्वा तथात्मानम् अंशभूतं परमत्यन्तं भिन्नम् ब्रह्मात्मकं मत्वा परं स्वभावत एव  
भिन्नत्वेऽप्यभिन्नयाः जीवपरमात्मनोरन्योन्यतोऽत्यन्तं भेदं मत्वा पुनर्बहिः “तत्त्वमसि” इत्यादिश्रुतिसिद्धान्तात्पृथग्भूते स्वेच्छावि-  
लसिते कुपयि ब्रह्मात्मकः जडस्वरूपः ज्ञानपरिणामवदादिहो वा आत्मा मृग्यः अहो इति अज्ञजनतायाः तार्किकादिजनसमूहस्य  
अज्ञता नहि जीवपरमात्मनोरत्यन्तभेदोऽस्ति तत्तादात्म्यविधायकानां त्वमस्यादिवाक्यानां बाधप्रसङ्गात् न पुनरत्यन्तभेदोऽ-  
प्यस्ति उपदेशवैयर्थ्यापत्तेः एकस्मिन्नद्वितीये भेदकल्पनायाः तदपवादस्य च वर्षसहस्रेणापि विद्वत्सभायामुपपादयितुमशक्यत्वात्  
अतः स्वरूपतो हि भेद एव “सर्वं खल्विदं ब्रह्म” इत्यत्र जडाजडयोः स्वरूपतोऽभेदासम्भवात् आत्मनो जडत्वस्वीकारः ज्ञानपरिणा-  
मवत्त्वादिस्वीकारश्चतुच्छ एव “चेतनश्चेतनानाम्” इत्यादिश्रुतिविरोधादित्यलं विस्तरेण विस्तरस्तु वेदान्तकोस्तुभादिषु ब्रह्मण्यः ॥२७॥  
ननु, यद्यहमेव बन्धमोक्षप्रदः सर्वभिन्नाभिन्नः परमपुरुषस्तर्हि केचिन्मयि मनुष्यबुद्धिं कुतः कुर्वन्तीत्यत्राह-अन्तर्भव इति । हे अनन्त !  
त्रिविधपरिच्छेदशून्य ! भवे संसारे स्वमायाकार्यभूते ब्रह्माण्डे यशस्तमध्यन्तत्रभवत् स्वेच्छया प्रविष्टं त्वां स्वासाधारणेनैव रूपेण  
वर्तमानम् हि यत् भ्रान्त्या गृहीतमतद्ब्रह्मत्वं मनुष्यत्वम् तत्त्यजन्तः सन्तः विवेकिनः मृगयन्ति तत्त्वतो निश्चिन्वन्ति यथेन्द्रेण “कृष्णं  
मर्त्यं नुपश्रित्य ये चक्रुर्देवहेलनम्” इति । श्रीकृष्णे मर्त्यत्वं भ्रान्त्या प्रकल्पितम् पुनर्विविच्य बुद्ध्वा “विशुद्धसत्त्वं तव धाम  
शान्तम्” इत्यादिना परमपुरुषत्वेन श्रीकृष्णो वर्णितः तत्र दृष्टान्तमाह-यथा सन्तः रज्जुस्वरूपविदः असन्तं भ्रान्त्या गृहीतमहि-  
मन्तरेण तन्निषेधं विना अन्ति समीपे सन्तं गुणं रज्जुं किमुयन्ति जानन्ति ? किं तु भ्रान्तिगृहीतमहिं निषेधयित्वैव रज्जुं जानन्ती-  
त्यर्थः । तद्वत् अत एवोक्तम्—

“इत्थं सतां ब्रह्मसुखानुभूत्या दास्यज्ज्ञानां परदेवतेन ।

मायाश्रितानां नरदारकेण साकं विजह्युः कृतपुण्यपुञ्जाः” ॥ इति ॥ २८ ॥

श्रीबलदेवविद्याभूषणकृता वंणवानन्दिनी

ननु ब्रह्मन् ! मामेव त्वं परमात्मानं ब्रवीषि, न चैव मन्ये इति चेत्तत्र साक्षेपमाह—त्वामिति । चकारोऽप्यर्थं परमात्मान-  
मेवाति त्वां परं मायाशबलमात्मानं मत्वा त्वतो बहिः पुनरात्मा परमात्मा मृग्यः अहो इत्याश्रयं ज्ञानताया विज्ञमन्यजनसमूहस्या-  
ज्ञता आश्रयैत्यर्थः । अधोतशान्ताया अपि तस्याः संसारो दुर्वार इति भावः ॥ २७ ॥ तर्हि मे परमात्मता जगति विद्युता तत्राह—  
अन्तरिति । हे अनन्त विभो ! अन्तर्भवे शरीरमध्ये हृदि सन्तो वंणवास्तु भवन्तं त्वामेव नन्दसुतं मृगयन्ति परमात्मत्वं ध्यायन्ती-  
त्यर्थः । अततः परमात्मत्वाद्भिन्नमन्यसादृश्यप्रतीतं मायाशबलत्वं पादादिगतैरङ्कैः पूतनादिमाक्षदानैश्च विशेषेस्त्यजन्तः परिहरन्तः ।  
मार्गणैस्त्यजनमावश्यकमिति दृष्टान्तेनाह अन्ति समीपेऽसन्नविद्यमानमप्यहिमन्तरेण तन्निषेधं विना सन्तं विद्यमानमपि तं गुणं सन्तः  
पण्डिताः किम् यन्ति जानन्ति नेत्यर्थः यथा रज्जुवुरगस्याभावेऽपि तद्वुद्धिविगमं विना तस्याः स्वरूपं न स्फुरेदेवं नन्दसुतं त्वया-  
न्यस्य प्रतीततच्छबलत्वबुद्धिविगमं विना परमात्मत्वं न स्फुरेत् अतस्तद्वदत्यजनमावश्यकमित्यर्थः । तथा च भ्रान्तेः प्रतीतं तच्छ-  
बलत्वं निवृत्त्य तत्रैव परमात्मता प्रचार्यन्त्यतः प्रगल्भन्त इति ॥ २८ ॥

श्रीसुबोधिनी

किञ्च ये स्वात्मब्रह्मविचारकाः सर्वसङ्गं परित्यज्य देशान्तरे गय आत्मा प्राप्तव्य इति परित्यागं कुर्वन्ति तेतिभ्रान्ता  
इत्याह स्वामात्मानमिति, त्वं कृष्णः सर्वात्मा सर्वरूपस्तादृशं त्वां भिन्नं मत्वा तादृशं सर्वं किन्तु विलक्षण इति परं च भगवन्नूपमेव



ज्ञानप्रकाश आत्मा भगवद्विभूतिरूपो भावनया स्फुरितो व्यापकत्वाद्विधर्मः साङ्ख्यादिस्मृतिसिद्धस्तमात्मानं मत्वा, स तु न जीव-  
रूपः कदाचिदपि न हि घटः पर्वतो भवति, अतः परमात्मा पुनर्बहिर्गत्वा सन्न्यासं गृहीत्वा मृग्य इत्यहो अज्ञानां भ्रान्तएतस्मिन्  
तरमन्तरं कुष्ठेय तस्य भय भवतीति युक्तं तेषां भयं निरूप्य ये पुनरिहैवान्तःकरणे भगवच्चिन्तका अत्यर्यामिणमितरपरित्यागेन  
भावयन्ति ते कृतार्थाः ॥२७॥ एकत्र लब्धपदं चित्तमन्यसि प्राप्स्यतीत्याहान्तर्भव इति, अन्तर्भवतीत्यन्तर्भवो हृदयाकाशस्त्वस्मिन्  
हे अनन्त देशकालवस्तुपरिच्छेदरहित, तत्रापि विद्यमानं भवन्तमेव ये मृगयन्ति ते सन्तो भवन्ति, अन्वेषणे प्रकारमाहात-  
यजन्त इति, न तद यत्र येषु साधनेषु भगवच्चिन्तनं सम्यङ् न भवति तदतत् त्यजन्तो विरुद्धसाधनपरित्यागेन निरन्तरं भगव-  
च्चिन्तकाः सन्त इत्युक्तं भवति, किञ्च भ्रमबुद्धिमपि त्यक्त्वा भगवच्चिन्तनं कर्तव्यमिति दृष्टान्तेनाहासन्तमपोति, अविद्यमान-  
मप्यहिं संप्रमन्तरेण तदव्यतिरेकेणान्ति निकटे सन्तं गुणं रज्जुं किमयन्ति जानन्ति ? अन्तरशब्दो नानार्थः सोत्रापरित्यागवाची,  
भ्रमप्रतिपन्नं विषयमपरित्यज्य वस्तुस्वरूपचिन्तनं न सम्भवति, अतो मूलभ्रमप्रतिपन्नं देहात्मभावं व्यामोहकशास्त्रप्रतिपन्नं च  
भावं परित्यज्य हृदये विद्यमानो भगवान् भावनीयः, पुनः सन्त इतिपदं ते तथैव भावयन्तीतिप्रमाणकथनार्थम् ॥ २८ ॥

### गोस्वामिश्रीः गरिधरलालकृता बालप्रबोधिनी

ननु "परमात्मज्ञानात् बन्धो निवर्तताम्, तस्यात्मत्वेन ज्ञाने कोऽयमाग्रहः ?" इत्याशङ्क्य "सर्वत्र यदज्ञानादेव भ्रमो  
जातस्तज्ज्ञानादेव भ्रमनिवृत्तिर्दृष्टा, न त्वन्यज्ञानात्, तथात्रापि आत्माज्ञानाज्जातस्य संसारबन्धस्य आत्मज्ञानादेव निवृत्तिर्युक्ता"  
इत्यभिप्रेत्य इत्यज्ञानतो निन्दन् आश्रयं करोति - त्वमिति । स्वात्मानं त्वां परं स्वतो भिन्नं मत्वा, परं स्वतो भिन्नं 'कार्यकारण-  
सङ्घातरूपं' देहादि च आत्मानं मत्वा । आत्मा परमात्मा पुनः स्वस्माद्वहिरिव मृग्यः अन्वेषणीय इति अज्ञानानां समूहः अज्ञानता  
तस्या अज्ञता । अहो आश्रयं, नहि गृहे नष्टं वस्तु वने सुज्ञं मृग्यते इति । अत्र सन्धिद्वयमार्थम् । न च 'एवमात्मज्ञानात् मुक्ति-  
कथने भक्तिमार्गविरोध' इति शङ्कनीयम्, "माहात्म्यज्ञानपूर्वस्तु सुदृढः सर्वतोऽधिकः ॥ स्नेहो भक्तिरिति प्रोक्तस्तया मुक्तिर्न चान्यथा"  
इति सिद्धान्तवचनानुसारेण मर्यादामार्गे आत्माभेदज्ञानमन्तरेण भगवति सर्वतोऽधिकस्नेहात्मकभक्तेरसम्भवात् । "आत्मनस्तु  
कामाय सर्वं प्रियं भवति" इति श्रुत्याऽऽत्मन्येव स्नेहाधिक्यप्रतिपादनात् ॥ २७ ॥ 'अतएव विवेकिनोऽस्मिन् सङ्घाते एव त्वदभिन्नत्वे  
नात्मानं मृगयन्ति' इत्याह - अन्तर्भव इति । हे अनन्त सर्वस्वरूप ! भवतीति भावः शरीरादिसङ्घातः, तन्मध्य एव अतत् त्वय्यति-  
रिक्तमात्मतयाऽऽयस्तं प्राकृतं देहादिकं त्यजन्तः अपवदन्त एव सन्तो विवेकिनो भवन्तं भवदभिन्नमात्मानं मृगयन्ति अन्विष्य  
जानन्ति । ननु 'तत्त्वज्ञानेन एवालम्, किमतदपवादेन ?' इत्याशङ्क्य 'अध्यस्तापवादं विना अधिष्ठानतत्त्वं न ज्ञायते' इत्यत्रापि सतां  
व्यवहारः प्रमाणमाह-असन्तमिति । असन्तमिति । अविद्यमानमपि अहिमन्तरेण तदपवादं विना अन्ति समीपे सन्तं विद्यमानमपि तं  
गुणं रज्जुं सन्तो विवेकिनोऽपि किमु यन्ति जानन्ति ? नैव जानन्तीत्यर्थः । अतो विचारेण तदपवादोऽप्यावश्यकः इति भावः ॥२८॥

### अन्वितार्थप्रकाशिका

तृतीयमाह-त्वमिति ॥ स्वात्मानं त्वां परं स्वतो भिन्नं मत्वा परं स्वतो भिन्नं देहादि चात्मानं मत्वा आत्मा परमात्मा  
पुनः स्वस्माद्वहिरिव मृग्यः अन्वेषणीय इति जनानां समूहः जनता अज्ञा चासौ जनता तस्या अज्ञता अहो आश्रयं नहि गृहे नष्टं वस्तु  
वने सुज्ञं मृग्यते इति मृग्य अहो इत्यत्र मृग्योहो इत्यकरणम् अहो ज्ञेति संघिञ्मार्थः ॥ २७ ॥ अन्तर्भव इति ॥ हे अनन्त ! भव-  
चिज्जडात्मकं शरीरं तस्य अन्तः तन्मध्य एव अतत् त्वदतिरिक्तमात्मतयाऽऽयस्तं प्राकृतं देहादिकं त्यजन्तः अपवदन्त एव सन्तो  
विवेकिनो भवन्तं भवःभिन्नमात्मानं मृगयन्ति अन्विष्य जानन्ति । असन्तमप्यविद्यमानमपि अहिमन्तरेण तदपवादं विना अन्ति  
समीपे सन्तं विद्यमानमपि तं गुणं रज्जुं सन्तो विवेकिनोऽपि किमुपयन्ति जानन्ति नैव जानन्ति । अतः असतोऽपवादं विनाऽधिष्ठान-  
तत्त्वं न ज्ञायते ॥ २८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

एवंभूतानां भक्तानां हरेर्ऋणित्वमाह एषामिति । हे देव भवानपि एषां घोषनिवासिनां विश्वफलात्समग्रफलरूपात्त्वतः  
अपरं अत्यर्तिकं फलं तेभ्यो एता दास्यति इति नोऽस्माकं चेतोऽन्तरःकरणं यत्र कुत्रापि अयत्नानुवत् अन्वेषयत् सत् मुह्यति ननु मया  
स्वरूपदानेनानुणीभवेयमिति चेत्तत्राह सतां भक्तानां वेषात् वेषमात्रेणापि सकुला बकाऽप्रासुराभ्यां सहिता बालघातिनी पूतनापि  
त्वामेव अपिता तं त्वत्स्वरूपमेव प्राप्तिता तर्हि एषां धामादयः त्वत्कृते त्वदर्थमेव सन्ति तेभ्यः किं दास्यसीति संबन्धः अत एवेषां  
त्वमृगवानेव भवसीत्यर्थः । धामगेहं अर्थो धनं आत्मा देहः ॥२७॥ ननु तेषां रागादयो भक्तेस्ताव पातयन्तीति चेत्तत्राह-तावदिति ।  
हे कृष्ण यावत् ते जनास्तव भक्ता न भवन्ति रागादयः आदिशब्देन द्वेषकामादयो तावत् स्तेनाः धर्मज्ञानवैराग्यभक्तीनां चौरा-  
घातकाः भवन्ति तावत् गृहमपि कारागृहं बंधनगेहमदृशमस्ति तावन्मोहोऽप्यधिनिगडा चरणशृङ्खलारूपोऽस्ति ॥ २८ ॥



भगवत्प्रसादाचार्यविरचिता भक्तमनोरञ्जनी

अज्ञभावादित्यनेनोक्तमज्ञत्वमेव विशदयन् विस्मयते ॥ त्वामिति ॥ परं प्रकृतिपुरुषविलक्षणं प्रकृतिपुरुषान्तःप्रवेशेन तदगतदोषासंस्पर्शनेन प्रशंसासनेन च भर्तारमित्यर्थः । त्वां आत्मानं प्रत्यगात्मानं मत्वा, चस्त्वर्थः । आत्मानं च प्रत्यगात्मानं तु, परं देह एव मत्वा, आत्मा परमात्मा त्वं, पुनर्भूयो भूयः, वहिः मृग्यः अज्ञमृग्यते इत्यर्थः । इत्यभूता अज्ञजनताज्ञता गृहे नष्टस्य वनेऽन्वेषकस्येवाज्ञानिनो जनसमूहस्याज्ञभावः, अहो अत्याश्चर्यरूपा, विवेकिनस्तु जीवान्तरात्मतयैव त्वानुपासत इति भावः ॥ २७ ॥ इदमेव दृष्टान्तमुखेन कावचापपादयति ॥ अन्तर्भव इति ॥ हे अनन्त, सन्तो विवेकिनः, भवतीति भवो देहः भवे इत्यन्तर्भवं तस्मिन् देहमध्ये इत्यर्थः । अतत् त्यजन्तः, अतदित्यत्रान्यार्थको नञ् । परमात्मनोऽन्यज्जीवपर्यन्तं पञ्चविंशतितत्त्वजातं निरस्यन्तः सन्त इत्यर्थः । भवन्तं एव, तद्विलक्षणमुक्तविधं त्वामेवेत्यर्थः । मृगयन्ति हि । विविच्योपासते एवेत्यर्थः । 'सोऽन्वेष्टव्यः स विजिज्ञासितव्यः' इत्यादिश्रुतेः । स्वात्मपर्यन्तात्त्यागेनासंप्रज्ञातसमाधिना भगवन्तमुपासितुं मृगयन्तीति भावः । एवमसंप्रज्ञातसमाधिना पासने भगवदन्तिकस्थस्वविस्मरणपूर्वं तदन्तरायापादकं स्वात्मध्यानं न कार्यमिति दृष्टान्तेन दर्शयति । सन्तः रज्जुयायात्म्यज्ञानवन्तो विवेकिनः, अन्ति स्वसमीपे, सन्तं तत्त्वेनैव प्रतीयमानं, तं प्रसिद्धं, गुणं रज्जुं, अन्तरेण, रज्जुतां परित्यज्येत्यर्थः । असन्तं अपि अहि सर्पं, यन्ति किमु । प्रतियन्ति किमित्यर्थः । यथा विवेकिनः संनिहिते गुणैर्विविलक्षणतया प्रतीयमाने न व्यवधानकारकसर्पबुद्धिं कुर्वन्ति । एवं जीवान्तरात्मतया संनिहिते त्वयि जीवपर्यन्तत्वविलक्षणतया प्रमिते सति तत्र मिथ्यात्वेनापि न जडजीवबुद्धिः सन्तः कुर्वन्ति, किं तु तां विहाय स्वरूपतः स्वभावतश्च तद्विलक्षणं त्वामेवोपासते इति भावः । तस्मादिदं जगदशेषमित्यारभ्यतच्छ्लोकपर्यन्तं सप्तापि श्लोकाः शेषकाः सांप्रदायिकानां प्रीत्यै यथासंप्रदायं व्याख्याताः ॥ २८ ॥

कृष्णप्रिया

हे भगवन् ! आप श्रीकृष्ण ही सर्व की आत्मा है और आप सर्व स्वरूप हैं ऐसे आप को भिन्न मान कर और भगवद्रूप को अपनी आत्मा समझ कर आप भगवान को घरपरिवार त्यज के बाहर खोजने के लिये निकल चल पड़ते हैं अहो अज्ञ जन की कहाँ तक अज्ञता ॥ २७ ॥ हे अनन्त ! "अतत् त्यजन्तः" अतत् का तात्पर्य है कि जिन साधनों से श्रीकृष्णचिन्तन ठीक नहीं हो पाता ऐसे "अतत्" साधनों का त्याग करके केवल श्रीकृष्ण के चिन्तन कराने वाले साधनों से हृदय आकाश में विराजमान आप को जो परमभागवतजन खोजते हैं वे ही सत्पुरुष हैं । रज्जु में जो नहीं है फिर भी जो दिखता है ऐसे साँप का भी बिना त्याग किये समीप में रहे हुए गुण-रस्सी को सज्जन कैसे जान सकते हैं ॥ २८ ॥

अथापि ते देव पदाम्बुजद्वयप्रसादलेशानुगृहीत एव हि ।

जानाति तत्त्वं भगवन् महिम्नो न चान्य एकोऽपि चिरं विचिन्वन् ॥ २९ ॥

तदस्तु मे नाथ स भूरिभागो भवोऽत्र वान्यत्र तु वा तिरश्चाम् ।

येनाहमेकोऽपि भवजनानां भूत्वा निषेवे तव पादपल्लवम् ॥ ३० ॥

कर्मभक्षमा

अन्वयः—अथ अपि देव ? ते पदाम्बुजद्वयप्रसादलेशानुगृहीत एव हि भगवन्महिम्नः तत्त्वं जानाति च अन्यः एकः चिरं विचिन्वन् अपि न ( जानाति ) ॥ २९ ॥ नाथ ! अत्र वा अन्यत्र तु वा तिरश्चां वा सः भूरिभागः भवः अस्तु येन अहं भवजनानां एकः अपि भूत्वा तव पादपल्लवं निषेवे ॥ ३० ॥

श्रीधरस्वामिविरचिता भावार्थदीपिका

नन्वेवं ज्ञानैकसाध्ये मोक्षे किमिति भक्तिरुद्बोधिताऽत आह । अथापीति । यद्यपि हरतप्राप्यमिव ज्ञानमुक्तं तथापि हे देव तव पदाम्बुजद्वयमध्ये एकदेशस्यापि यः प्रसादलेशोऽपि तेनानुगृहीत एव भगवत्तत्त्वं महिम्नस्तत्त्वं जानाति । हे भगवन्तो महिम्नस्तत्त्वमिति वा । एकोऽपि कश्चिदपि चिरमपि विचिन्वन्नप्यतदंशापवादेन विचारयन्नपीत्यर्थः ॥ २९ ॥ तत्तस्मात् भूरिभागो महद्भाग्यम् । अत्र भवे जन्मनि तिरश्चामपि मध्ये यज्जन्म तस्मिन्वाज्यत्र येन भाग्येन भवदीयानां जनानामेकोऽपि यः कश्चिदपि भूत्वा निषेवेऽप्यर्थं सेवेय इति ॥ ३० ॥

श्रीवंशीधरकृतो भावार्थदीपिकाप्रकाशः

पुनराशंकते—नन्विति । एवम् उत्तरीत्या । ज्ञानैकसाध्ये केवलज्ञाननिर्वर्त्ये । 'श्रेयःक्षुत्तिम्' इति, 'भक्त्याऽमेकया लभ्यः' इत्यादिवाक्योऽुद्घोषिता विशेषेण कथिता । यतो भक्तिरेव ज्ञानजनिकाऽतो हेतोः । समासे पुनर्भक्तिमाशंक्यावग्रहेणाह—हे इति ।

१. भवेज्—श्रीधर, वंशी, वीर, विज. ।



इहापिशब्दोऽयं भाव्येति वक्ष्यमाणवैकारसंबन्धवच्चतुर्भिः संबध्यते सूत्रमणिन्यायेनेति । इत्यर्थ इति । अतदंशापवादस्यैव विचारः पदार्थत्वादिति भावः । हे देवेति । सर्वप्रकाशक सर्वत्र प्रकाशमानेति । यद्वा—दीव्यति सदा वृंदावने क्रीडतीति । हे भगवन्निति हे निजकारुण्यादिगुणप्रगटनपरेत्यर्थः ॥ किञ्च, तस्य जीवस्य ब्रह्मसुखानुभवस्तु केवलेन त्वद्भक्तिलेशे नापि भवति नान्यथेत्याह— तथातीति । यद्यपि मायामाधिकसमस्तांशविच्युतः स्यात्तथा स जीवात्मा तदपि तव पदाब्जप्रसादलेशेनानुगृहीत एव भगवत्तत्त्वो महिमा महिमशब्दवाच्य ब्रह्म, तस्य तत्त्वं जानाति । तदुक्तं त्रयैव मत्स्वरूपेण—“मदीयं महिमानञ्च परं ब्रह्मोतिशङ्कितम् । वेत्स्यस्नुगृहीतमे” इत्यादि । व्याख्यातं च तैः । तथा च श्रीगीतासु—‘ज्ञानञ्च मयि संन्यसेत्’ इति । ज्ञानमपि त्यक्त्वा तत् सर्वं रितं भक्तिमेव केवलं बहु मानयंस्तामेवाभ्यसेत् । यो ज्ञानी, तमेव प्रसादलेशरूपो भक्तियोगोऽनुगृह्यतीत्यर्थः । यस्तु फलप्राप्त्यं सत्यां न साधनोपयोग इति मत्वा ज्ञानं भक्तिञ्च त्यक्त्वा केवलब्रह्मानुभव एवोद्यतः स एकोऽपि मुख्योपि ज्ञानिसहस्रगुणैकप्यतीत्यर्थः । चिरं विचिन्वन् बहुशास्त्राभ्यासयोगाभ्यासाभ्यां विचारयन्नपि ॥ २९ ॥ यतो भवत्पदसेवैव मुक्तिहेतुस्तस्मादिति ॥ यो ब्रह्मन् साध्यसाधनतत्त्वज्ञशिरोमणेस्तुत्यैव व्यंजितलक्षणयोर्भक्तिज्ञानयोर्मध्ये तव कुत्र स्पृहाऽत आह—तदस्त्विति । हे नारीति संबोधनेनैव व्यंजितायां सत्यामपि दास्यस्पृहायां भो ब्रह्मन् उत्कर्षनिकषौ सम्यग्विचार्यैव सर्वोत्कृष्टं वस्तु स्पृष्टं प्रार्थयस्वेति चेत् एव मे भूरिभागो महदेव भाग्यं मनसा निर्द्धारितमेव वर्त्तते इति भावः । येन भूरिभागेनात्र भवे ब्रह्मजन्मनि वा तिरश्चामपि मध्ये यज्जन्म तस्मिन्वेति । ब्रह्मजन्मारभ्य तिर्यग्योनिपर्यन्तं यावन्ति जन्मानि संभवन्ति तेष्वापि क्वापि जन्मनीति भावः । ‘गजो गृध्रो वणिक् पथः’ इति वचनातिर्यग्योनावपि भक्तिप्रवणात् । तिरश्चामपीति बहुवचनेनापिशब्देन च मोक्षाय जलंजलिं दत्त्वा स्वस्य त्वनां सहस्रजन्मप्रार्थनापि व्यंजिता । भवदीयानां जनानां मध्ये एको यः कश्चिदपि नितरां साधकत्वसिद्धवदशयोः सेवेत । तदेव ‘नौमीड्य ते’ इत्येकेन माधुर्यम्, “अस्यापि देव” इत्यादिभिः, ‘तदस्तु मे नाथ’ इत्यंतैः पद्यैरश्रयं विवृतवता ब्रह्मणा तन्मध्य एव ‘ज्ञाने प्रयासम्’ इति ‘तत्तेजुरुत्पाम्’ इत्याभ्यां केवलाया भवतेरुत्कर्षः । ‘त्वामात्मानं परं मत्वा’ इति, ‘अजानतां त्वत्सद्वैप’ इत्याभ्यां केवलज्ञानस्याक्षेपः । ‘श्रेयःसु तिम’ इति, ‘परेह भूमन्’ इत्याभ्यां केवलयोजनिभवत्योर्वैफल्यसाफल्ये । ‘अन्तर्भवेज्ज’ इति, ‘अथापि हे देव’ इत्याभ्यां भक्तिमिश्रं ज्ञानम् । ‘एवंविधं त्वाम्’ इत्यनेन शांतभक्तिः । ‘तदस्तु मे’ इत्यनेन दास्यभक्तिश्चाभ्यधाति । अतः पर माधुर्यसिन्धावेव निपतिष्यता ब्रह्मणा ‘अहोतिधन्याः’ इत्यादिभ्यो रागात्मकवात्सल्यादिरतिमन्त एव स्तोत्र्यंत इति सुखं तात्पर्यनिष्कर्षः । अत्र तोषिणी - मम तु तादृशप्रसादस्य फलं यज्ज्ञानं तस्यापि यत्फलनुपासनं तस्यापि यत्फलं साक्षात्कारः स एव सहसा संवृत्तस्तस्मादेतदेव प्रार्थयते इति । ‘नौमि’ इत्यादिप्रतिज्ञामेव संगमयन्सर्वं प्रकरणं तादृशे श्रीकृष्ण एव पर्यवसाययन्नाह यावत्समाप्ति । तत्तस्मान्नाथ हे सर्वकामपरिपूरक । पारमेष्ठ्यपदप्रापकं यन्मे भाग्यं तन्महत् भवति किन्तु स एव भूरिभागः यद्भज्जानानां मध्ये एकोऽपीति सेवायाः सम्यक्त्वापेक्षया, अत एव निश्शब्दः, तत्र च तत्र ब्रह्मजन्मनि, अन्यत्र तत्प्रतियोगिहरिणाति तिर्यग्योनी वा न मम ग्रहः, किं तु त्वद्भुक्तावेवेति वा शब्दाभ्यां सूच्यते । हरिणादियोनौ सेवा च स्नेहेन रजआदिमार्जनायावहेल्लाङ्गि रूपा गम्या, सा च तद्विधानादृष्टेव किल प्रार्थ्यते । पद्यद्वयमिदमित्यं वा संगमनीयम्—यद्यप्येवं तव महिमाऽथापि त्वत्पदं बुजयत्यस्य यः प्रसादोऽनुग्रहस्तस्य लेशोऽपि यत्र, किमुत पूर्णः, स तेनानुगृहीत एव भवज्जनानामनुगतत्वरूप एकोऽपि कश्चनपि भूत्वेति च ॥ ३० ॥

### श्रीमज्जीवगोस्वामिकृता वेणवतोषिणी

यद्यप्येवमपरिच्छिन्नं तन्माहात्म्यं प्रस्फुटमेव तथापि त्वत्प्रसादेनैव तद्विवेकस्य तत्परिसरगमनं स्यान्न त्वन्यथेत्याह— अथापीति । योजनात्र स्पष्टा तत्र चाथापि तव महिम्नस्तत्त्वं जानातीत्यनेन पूर्वप्रकरणे विवर्त्तादमयव्याख्यायनयनं च प्रस्फुटमेव पदार्थास्तु दर्शयन्ते देव ! हे सर्वप्रकाशक ! सर्वत्र प्रकाशमानेति वा । यद्वा, दीव्यति श्रीवृन्दावने सदा क्रीडतीति देवस्तस्य स्मरणं प्रसादः कृपा तस्य लेशेनानुगृहीत एवेति “यमेवैष वृणुते” इत्यादिश्रुति सूचयति, भक्त्या तु पदाम्बुजशब्दप्रयोगः हि निश्चितः भगवन् ! हे निजकारुण्यादिगुणप्रगटनपरेत्यर्थः । अयं प्रसादे हेतुरुह्यः महिम्नः स्फुटमस्यापि देववपुष इत्यादिभिरपरिच्छेद्योपेक्षान्तरात् क्रान्तस्य “को वेत्ति भूमन् !” इत्यादिना तथा श्यस्तस्यापि तत्त्वं स्वरूपं यत्किञ्चिदनुभवति अन्यः प्रसादहीनः एकः एकाकी निश्चिन्तः सन्नपीत्यर्थः । श्रेष्ठो ह्यदिदरपीति वा विचिन्वन् तत्त्वं कीदृक् कियद्वेति शालाभ्यासेन विचारयन् योगाभ्यासेन च मृगयन्पीत्यर्थः । लेशेत्युक्तिः तस्य वद्विष्णोः क्रमेण पूर्णप्राप्त्यभिप्रायेण ॥ २९ ॥ मम तु तादृशप्रसादस्य फलं यज्ज्ञानान्तस्यापि यत्फलम् उपासनं तस्यापि फलं यत् साक्षात्कारः स एव सहसा संवृत्तस्तस्मादेतदेव प्रार्थय इति नौमीत्यादि प्रतिज्ञामेव सङ्गमयन् सर्वं प्रकरणं तादृशे श्रीकृष्ण एव पर्यवसाययन्नाह—यावत्समाप्ति, तत्तस्मात् नाथ ! हे सर्वकामपरिपूरक ! पारमेष्ठ्यपदप्रापकं यन्मम भाग्यं तन्महत् भवति किं तु स एव भूरिभागः महद्भाग्यं यत् भवज्जनानाम् एकोऽपीति सेवायाः सम्यक्त्वापेक्षया अत एव निश्शब्दः तत्र च तव ब्रह्मजन्मनि अन्यत्र तत्प्रतियोगिहरिणादितिर्यग्योनी वा न ममाग्रहः किं तु त्वद्भुक्तावेवेति वा शब्दाभ्यां सूच्यते हरिणादियोनौ सेवा च स्नेहेन रजआदिमार्जना यावहेल्लाङ्गि रूपा गम्या सा च तद्विधानां दृष्टेव किल प्रार्थ्यते पद्यद्वयमिदमित्यं वा संगमनीयम्—यद्यप्येवं तव महिमा तथापि त्वत्पदाम्बुजद्वयस्य यः प्रसादोऽनुग्रहः तस्य लेशोऽपि यत्र किमुत पूर्णः स तेनानुगृहीत एवेति भगवन् नानामनुगतः, एकोऽपि कश्चन अपि भूत्वेति च ॥ ३० ॥



श्रीमत्सनातनगोस्वामिकृता बृहद्वैष्णवतोषिणी

यद्यप्येवं त्वन्माहात्म्यं प्रसृष्टमेव, तथापि त्वत्प्रसादेनैवानुभूतं स्यात्तथेत्याह—अथा ॥ इति । देव ! हे सर्वप्रकाशक ! सर्वत्र प्रकाशमानेति वा । यद्वा, दीव्यति श्रीवृन्दावने सदा क्रीडतीति देवस्तस्य सम्बोधनम्; यद्वा, देवेति तथैव पदाम्बुजविशेषणम् । प्रसादः प्रसन्नता कृपा वा, तस्य लेशेनानुगृहीत इति । यद्वा, प्रसादस्तत्सम्बन्धितुल्यसादिमहाप्रसादः । हि निश्चितम् । भगवन् ! हे निजकारुण्यादिगुणप्रकटनपरेत्यर्थः,—अयं प्रसादे हेतुरुह्योऽयः प्रसादहीनः । यद्वा, पूर्वं भक्तेः प्रकृतत्वात् तदन्तरापतितवितर्ककुलपरिहारे सत्यपि निरन्तरश्लोके भक्तेरेव प्रार्थनाइभक्तिलक्षणस्य महिम्न इति ज्ञेयम् । तत्त्वम्—कीदृक्, कियान् वेति । एक एकाकी निःसंगः सन्नपीत्यर्थः, श्रेष्ठो रुद्रादिरपीति वा, विचिन्वन् शास्त्राभ्यासेन विचारयन् योगाभ्यासेन च मृगयन्नपीत्यर्थः । यद्यपि सम्पूर्ण-प्रसादेनैव तत्तत्त्वज्ञानं स्यात्, तथापि लेशेद्युक्तिस्तस्य दौर्लभ्याद्यभिप्रायेण ॥ २९ ॥ त्वत्प्रसादस्तु त्वद्दास्ये सत्येव सिध्यतीति दास्यं प्रार्थयते—तदिति । नाथ ! हे सर्वकामपरिपूरक ! पारमेष्ठ्यपदप्रापकं यन्मम भाग्यम्, तन्महद्भाग्यं न भवति, किन्तु स एव भूरिभागो महद्भाग्यम्—त्वज्ज्येष्ठपुत्रस्य मम स एव श्रेष्ठो भाग इति शेषार्थः । भवज्जनानामेकोऽपीति सेवायाः सम्यक्त्वाद्यपेक्षया, अतएव निशब्दस्तत्र चात्र ब्रह्मजन्मन्यन्यत्रान्यस्मिन् ब्रह्मजन्मनि वा । यद्वा, अन्यत्र तत्प्रतियोगिकोटादितिर्य्यगोनी वा न ममाग्रहः, किन्तु त्वद्भक्तावेवेति, अत्रान्यत्रशब्दाभ्यां सूच्यते । अन्यत्तैर्वाप्यातम् । यद्वा, त्वत्प्रसादस्तु तावकानां निषेवयैव सिध्येदिति याचते—तदिति । एक इति पूर्ववत्, तव भवतो ये जनाः सद्यो भक्तो प्रवृत्ता नूतनभक्ता इत्यर्थः, तेषामपि पादपल्लवम् ॥ ३० ॥

श्रीसुदर्शनसूरिकृतं शुकपक्षीयम्

एवं एतावता प्रघट्टकेन स्वरूपोपायसाध्यानि तत्त्वतः प्रतिपाद्य श्रीभगवन्नारायणस्य श्रीकृष्णस्य शरणागतिमेव गुरु करोति—अथा ॥ इति । हे देव ! लोकानुग्रहाय क्रीडनप्रवृत्त ! तव पदाम्बुजसम्बन्धितुल्यमन्त्रप्रसादलेशेनानुगृहीत एव जीवः श्रीभगवत्तत्त्व महिम्नस्तत्त्वं जानाति नान्यः अग्रपन्नो न जानातीति सर्वोत्तमार्त्तप्रपत्यभावेऽपि ह्यप्रपत्यापीत्यतः लेशेनेत्युक्तम् एकोऽपि मुख्योपि शास्त्रज्ञेषु व्यपदेश्योऽपीत्यर्थः । चिरं विचिन्वन् अत्र “शास्त्रज्ञानं बहुकठेनं बुद्धेश्चलनकारणम्” “मनुष्याणां सहस्रेषु १०० कश्चिन्मां वेत्ति तत्त्वतः” श्रीमन्नारायण-परब्रह्मत्वेनेत्यर्थः । षष्ठे परीक्षिता च जन्तवः रजोभिः समसङ्ख्या जीवाः तेषु श्रेयोविचेष्टाः ज्ञानिनः तेषु नुमुक्षवः तेषु कश्चिदविद्यानिवृत्तिमान् तेष्वपि सिद्धाः तेष्वपि सर्वेष्वपरिमितेषु कोटिष्वपीत्युक्तेः एकः षष्ठकस्यायं श्रीनारायणपरायणः सुदुर्लभ इत्युक्तः एवञ्च प्रपन्न एव श्रीमन्नारायणस्य तत्त्वं जानातीति सुष्ठूक्तं यतः भक्तानाम् “अनेकजन्म-संसिद्धस्ततो याति पराङ्गतिम्” इत्युक्त्या प्रारब्धक्षयान्ते मुक्तिरुक्ता, प्रपन्नानां तु “सकृदेव प्रपन्नाय, अहं त्वां सर्वपापेभ्यः” सकृत्कृतः शास्त्रार्थः” इत्याद्युक्तिभिः “दृष्टानामपि जन्तूनां जन्मान्तरनिवारिणी” इत्युक्तेश्च एतद्देहागतानन्तरं मुक्तिरित्याचार्य्यनिर्णीतित्वा-च्चेत्यलं पल्लवितेन । प्रकृते तु चिरं विचिन्वन्नापि उपायं शास्त्रेषु न जानात्येवेति भावः ॥ २९ ॥ प्रपत्तिरूपमन्त्रालाभे भक्तिरूपं ज्ञानं प्रपत्तिरूपञ्च ज्ञानं दुर्लभमुक्त्वा स्वस्थ एतादृशज्ञानलाभमेवाशास्ते—तदस्तु मे नाथेति । हे स्वामिन् ! अनेन स्वामिसेवकभावसम्बन्ध उक्तः तत्तस्मात् मे स भूरिभागः भाग्यमंशो वा त्वद्वरणीयताहेतुगुणविशेषः प्रपत्तिरूपोऽस्तु अत्र भवे ब्रह्मजन्मनि अन्यत्र भवे वा मनुष्यादिजन्मनि तिरश्चां भवे वा अनेन प्रपत्तेः सर्वाविकारित्वमुक्तं येन शरणागतिरूपोपायेन एकोऽपि असहायोऽपि अभक्तत्वात् कर्मज्ञानभक्तिसहायहीनोऽपि भवज्जनानां श्रीरामश्रीकृष्णभक्तानां मध्ये भूत्वा भवनं जन्म भक्त्या लब्ध्वा दास्यसंवर्धितं नाम च लब्ध्वा तव पादपल्लवं निषेवे नितरां सेवे इति —

“पशुमनुष्यः पक्षी वा ये च वैष्णवसंश्रयाः । तेनैव ते प्रयास्यन्ति तद्विष्णोः परमं पदम्” ॥

इत्युक्तेः वैष्णवो भागवत आचार्य्योऽपि शरणागतिमार्गो वा पञ्चादीनां जन्मान्तरीयस्य तस्य कलरनात् अविरोध इति सर्वथा प्रपत्यैव मोक्ष इति राद्धान्तः ॥ ३० ॥

श्रीमद्बीरराघवाचार्यकृता भागवतचन्द्रचन्द्रिका

ननु, केचिदज्ञाः सन्तः संसरन्ति केचित् विवेकिनः सन्तो मातृपास्य तरन्तीत्युक्तं कस्तर्हि विवेकाविवेकहेतुरित्यत्र भवदनुग्रहविशेषभावाभावादेवेत्यभिप्रायेणाह—तथा ॥ इति । यद्यपि केचिदज्ञाः संसरन्ति केचिद्विवेकिनः सन्तस्तर्हि तथापि हे देव ! तव पदाम्बुजद्वयस्य प्रसादलेशेनानुगृहीत एव पुमान्प्रणत्यालम्बनस्य पदाम्बुजद्वयस्य तत्प्रसादमूलत्वादेव मुक्तिः भगवत्तत्त्व महिम्न-स्तत्त्वं यायात्स्यं जानाति अन्योऽननुगृहीतस्तु एकोऽपि निजदेशस्थोऽपि चिरमपि विचिन्वन् च नैव जानाति हि ॥ २९ ॥ कस्तर्हि भवदनुग्रहेतुरित्यत्र त्वद्भक्तजनसङ्गतिविशेष एवेत्यभिप्रायस्तमेवात्मनः प्रार्थयते, तदस्त्विति । तत् तस्मात्त्वदनुग्रहस्यैव विवेक-हेतुत्वान् हे देव । स भूरिभागः महाभाग्यं महान्सु कोऽसौ येन भाग्येनाहमत्र भवे चतुर्मुखजन्मन्यन्यत्र तु वा मनुष्यजन्मनि किं बहुना तिरश्चां मध्ये वा भवज्जनानां केनापि प्रकारेण त्वदाभिमुख्यार्हाणां जनानां मध्ये एकोऽपि यः कश्चिदपि भूत्वा तव पादपल्लवं निषेवे नितरां सेवे तावन्मां भवज्जनान्तर्भूतत्वेनानुगृहाणेति भावः ॥ ३० ॥



## श्रीश्रीनिवाससूरिकृता तत्त्वदीपिका

अथैवमपि संसारनिवृत्तिरशक्या एव तथापि त्वत्प्रसादात्तत्त्वज्ञानेन सुशका तन्निवृत्तिरित्याह—अथापीति । हे देव, चोतन-  
शील ! अथापि तव महिमा ज्ञातुमशक्य इति एवमपि तथापि ते पदाम्बुजद्वयप्रसादलेशानुगृहीत एव हि निश्चितं तव पदाम्बु-  
जसेवया त्वत्प्रसादात् भगवत्सत्त्व महिम्नस्तत्त्वं जानाति जानात्येव न चान्य एकोऽपि त्वच्चरणारविन्दसेवाविमुखश्चिरं विचिन्वन्नपि  
चित्तयन्त्रपि न जानातीत्यर्थः । तदुक्तं प्रथमे—

“स वेद घातुः पदवीं परस्य दुरन्तवीर्यस्य रथाङ्गपाणेः । यो मायया सन्ततयाऽनुवृत्त्या भजेत तत्पादसरोजगन्धम्” ॥ इति ।  
त्वय्यभक्ता न जानन्तीत्यत्र शुकवाक्यं द्वितीये—

“भूयो नमस्ते ऋषभाय सात्वतां विदूरकाष्ठाय मुहुः कुयोगिनाम् ।

निरस्तसाम्यातिशयेन राघसा स्वधामनि ब्रह्मणि रंस्यते नमः” ॥ इति २९ ॥

अथ तस्मात्त्वत्कृपाकटाक्ष एव त्वन्महिम्नस्तत्त्वयाथात्म्यज्ञाने कारणं नान्यत् तस्मात्कस्यामपि योनौ मम संसृतावपि तव  
पादपद्मसेवास्त्विति प्रार्थयन्नुत्तरं हरति—तदस्त्विति । हे नाथ ! तस्मान्मे स एव भूरिभागः महद्भाग्यं मे अस्तु किं तदित्याह, न  
भवे चतुर्मुखजन्मनि वा अथवा अन्यत्र मनुष्यादौ, अथवा तिरश्चां पशुपक्षिणां मध्ये जन्म स्यादिति शेषः । स भूरिभागः येन भास्ते-  
नाहं भवज्जनानां तव पादभक्तानां एकोऽपि कश्चिदपि भूत्वा तव पादपल्लवं निषेवे नितरां सेवयामि समुद्रे गङ्गाध इव निरन्तरं  
चित्तयामीत्यर्थः । ननु, देवादौ जन्म भवतु नाम भगवत्सेवानुपयोगिनि तिर्यंगादौ कथं जन्म प्रार्थयतीति चेन्न, भगवद्भक्तियोगिनां  
सहवासो तिरश्चामपि संसारनिवर्तकः तदुक्तम्—

“पशुर्मुन्युष्यः पक्षी वा ये च वैष्णवसंश्रयाः । तेनैव ते प्रयास्यन्ति तद्विष्णोः परमं पदम्” ॥ इति ॥ ३० ॥

## श्रीमज्जीवगोस्वामिकृतः क्रमसन्दर्भः

तथापि तद्विवेकस्य त्वत्पर्यन्तगमनं त्वत्प्रसादेनैव स्यादित्याह—अथापीति । भक्त्या पदाम्बुजशब्दप्रयोगः लेशेत्युक्ति-  
स्तस्य बहिष्णोः क्रमेण पूर्णप्राप्त्यभिप्रायेण महिम्नः ऐश्वर्यमाधूर्यादिरूपमाहात्म्यस्य मम तु तादृशप्रसादस्य फलं यज्ज्ञानं तस्यापि  
यत् फलमुपासनम् तस्यापि यत् फलं साक्षात्कारः स एव सहसा संवृत्तस्तस्मादेतदेव प्रार्थय इति ॥ २९ ॥ नौमीत्यादिप्रतिज्ञाभे-  
सङ्गमयत् सर्वप्रकरणं श्रीकृष्ण एव पर्यवसाययितुमाह—तदस्त्वित्यादिना । यावत्समाप्ति, अन्यत्र हरिणादियोनौ वा सेवा चान-  
स्नेहेन रज आदिमाज्जना यावहेलनादिरूपा सा च तद्विधानां दिष्ट्यैव किल तत् प्रार्थयते ॥ ३० ॥

## श्रीमज्जीवगोस्वामिकृतः बृहत्क्रमसन्दर्भः

एवम-विजयोः पन्थानं दर्शयित्वा विज्ञस्य चावेषणमात्रम्, न तु स्वरूपतो ज्ञानमिति यदुक्तम्, तत्तु व्यतिरेकमुखेन पुनर्नि-  
श्चाययति अथापीत्यादि । अज्ञ-विज्ञयोर्वर्त्म-दर्शनानन्तरं यदुच्यते, तदवधीयतामित्यनन्तर्यायवचनोऽप्यशब्दः । तत्स्वरूपज्ञानयोग्यता  
त्वां विचिन्वतोऽपि नास्तीति स्वरूपज्ञानसम्भावनायां स्वरूपज्ञाता कोऽप्यस्तीति पुनः सम्भावनायामपि—शब्दः । हे देव ! सर्वजिगी-  
षाशालिन् ! ते तव पदाम्बुजद्वयप्रसादलेशानुगृहीत एव हि प्रसादस्य लेशेनापि, किमुत सम्यक्—प्रसादेन, एव हीति निर्धारणा-  
धिक्यम् । भगवत्तत्त्वज्ञानं न लौकिकप्रमाणगम्यम्, तथाहि न तावत् प्रत्यक्षस्य साक्षात्कारि, प्रमाकरणत्वात्, नाप्यनुमानगम्यम्,  
तस्य च प्रत्यक्षोऽजीवित्वात्; नाप्यनुमानगम्यम्,—सादृश्याभावात्, नापि शब्दगम्यम्—तस्य शक्तिरक्षणभ्यामविषयत्वात् तेना-  
लौकिकं किमपि प्रमाणान्तरमन्वेषणीयम्, तच्च भगवत्प्रसादजन्यानुभवः । तथा चोक्तं स्वयमेव—( भा० २।१।३१ ) “यावानहं यथा-  
भावो यद्रूपगुणकर्मकः । तथैव तत्त्वविज्ञानमस्तु ते मदनुग्रहात् ॥” इति । तेन सम्यगेवोक्तम्—न चान्य एकोऽपि चिरं विचिन्वन्नपि,  
अन्यस्त्वत् प्रसादाभाजनम्, एकः प्रधानतमोऽपि सर्वशास्त्रतत्त्वज्ञोऽपीत्यर्थः ॥ २९ ॥ तस्मादवगतम्, हे नाथ ! भवदनुगृहीता एव  
भवत्तत्त्वविदः, ततो भवदनुगृहीतीर्भावतुं क्व मे तादृशी योग्यता ? भवज्जनानां मध्ये या कश्चिदपि भूत्वा भजनं करोतीत्याह—  
तदस्तु मे नाथेत्यादि । तत्तस्मात् हे नाथ ! स भूरिभागो महद्भाग्यं मेऽस्तु, कोऽसौ ? तत्राह—येन भूरिणा भागेन भवज्जनानां  
मध्ये एकोऽपि भूत्वा तव पादपल्लवं निषेवे, अथवा, तव विभूतिमध्ये एकोऽपि मुख्यतमोऽपि भूत्वा भवज्जनानां पादपल्लवं निषेवे  
नितरां सेवे ॥ ३० ॥

## श्रीनाथचक्रवर्तिपादविरचिता चैतन्यमतमञ्जूषा

अथापीत्यादि । अथ ज्ञानाद्यनन्तरं हि देव ! ते तव पदाम्बुजद्वयस्य प्रसादलेशेनाप्यनुगृहीत एव हि एव हीति निर्धारणा-  
तिशये, जानात्येव हि निर्धारणशब्दावुत्तरत्रानुवर्तनीयो । हे भगवन् ! न चान्य एकोऽपि मुख्योऽपि चिरमेव हि विचिन्वन्नेव हि ।  
एतेन ज्ञानमार्गमनूय भक्तिरेव परमपुरुषार्थ इति सिद्धान्तितम् ॥ २९ ॥ भो ब्रह्मन् ! किं तेऽभिलषितम् ? ज्ञानं भक्तिर्वा ? तत्राह—  
तदस्त्वित्यादि । एकोऽपि ब्रह्मापि भूत्वा; यद्वा, भवज्जनानां मध्ये एकोऽपि यः कोऽपि भूत्वा तव एकोऽपि मुख्योऽपि भवज्जनानां  
पादपल्लवमिति वा ॥ ३० ॥



श्रीमद्विश्वनाथचक्रवर्तिकृता सारार्थदर्शिनी

किञ्च, तस्य जीवात्मनो ब्रह्मसुखानुभवस्तु केवले न त्वद्भक्तिलेखेनापि भवति नान्यथेत्याह—अथापीति । यद्यपि माया-  
मायिकसमस्तांशविच्युतः स्यात् तथा स जीवात्मा तदपि तव पदाब्जप्रसादलेशेनानुगृहीत एव भगवतस्तव यो महिमा महिमशब्द-  
वाच्यं ब्रह्म तस्य तत्त्वं जानाति यदुक्तं त्वयैव मत्स्वरूपेण—

“मदीयं महिमानं च परब्रह्मोतिशब्दितम् । वेत्स्यस्यऽनुगृहीतं मे संप्रसन्नैर्विवृतं हृदि” ॥ इति ।

व्याख्या च तत्रत्या श्रीस्वामिपादानां मे मया अनुगृहीतं तुभ्यं प्रसादीकृतं परब्रह्म वेत्स्यसीति अत्र प्रसादलेशो गुणी-  
भूतभक्तियोगो ज्ञानिनां पूर्वसिद्धो वर्तते एव तेन अनुगृहीत इति अविद्यायामुपरतायां विद्यायाम्बोपरमारम्भे “ज्ञानं च मयि  
संन्यसेत्” इति भगवदुक्तेर्ज्ञानमपि त्यक्त्वा तत उर्वरितां भक्तिमेव केवलां बहुमानयन्तामेवाभ्यसेत् यो ज्ञानी तमेव प्रसादलेशरूपो  
भक्तियोगोऽनुगृह्णातीत्यर्थः । यस्तु फलप्राप्ती सत्यां न साधनोपयोग इति मत्वा ज्ञानं भक्तिं च त्यक्त्वा केवलब्रह्मानुभव एवोद्यतः  
स्यात् स एकोऽपि मुख्योऽपि ज्ञानिसहस्रगुरुभवनप्रीत्यर्थः । चिरं विचिन्वन् बहुशास्त्राभ्यासयोगाभ्यासाभ्यां विचारयन्नपि ॥ २९ ॥  
भो ब्रह्मन् ! साध्यसाधनतत्त्वज्ञशिरोमणे ! स्तुत्यैव व्यञ्जितलक्षणयोर्भक्तिज्ञानयोर्मध्ये तव कुत्र स्पृहेत्यत आह—तदस्त्विति हेनायेति  
सम्बोधनेनैव व्यञ्जितायां सत्यामपि दास्यस्पृहायां भो ब्रह्मन् ! उत्कर्षनिकषौ सम्यक्तया विचार्येव सर्वोत्कृष्टं वस्तु स्पष्टं प्रार्थय-  
स्वेति चेत् स एव भूरिभागो महदेव भाग्यं मनसा निर्द्धारितमेव वर्तते इति भावः । येन भूरिभागेन अत्र भवे ब्रह्मजन्मनि वा  
तिरश्चामपि मध्ये यज्जन्म तस्मिन् वेति ब्रह्मजन्मारभ्य तिर्यग्योनिपर्यन्तं यावन्ति जन्मानि सम्भवन्ति तेष्वपि क्वापि जन्मनीति  
भावः । गजो गृद्धो वणिक्पथ इति वचनार्तिर्यग्योनावपि भक्तिश्रवणात् तिरश्चामपीति बहुवचनेनापि शब्देन च मोक्षाय  
जलाञ्जलिं दत्त्वा स्वस्य अत्रार्थे सहस्रजन्मप्रार्थनापि व्यञ्जिता भवदीयानां जनानां मध्ये एको यः कश्चिदपि नितरां साधकत्व-  
सिद्धत्वयोर्दशयोः सेवे तदेवं नमीड्य ! ते इत्येकेन माधुर्यम् अस्यापि देवेत्यादिभिस्तदस्तु मे नाथेत्यन्तः पद्यैरेभ्यः विवृतवता  
ब्रह्मणा तन्मध्य एव ज्ञाने प्रयासमिति तत्तैजुकम्पामित्याभ्यां केवलायाः भक्तेरुत्कर्षः “त्वामात्मानं परं मत्वेति, अजानतां त्वत्पद-  
वीम्” इत्याभ्यां केवलज्ञानस्याक्षेपः श्रेयःसृतिमिति पुरेह भूमन्नित्याभ्यां केवल्योर्ज्ञानभक्तयोः क्रमेण वैफल्यसाफल्ये अन्तर्भवेऽनन्तेति  
अथापि ते देवेत्याभ्यां भक्तिमिथं ज्ञानम् एवम्विधं त्वां सकलात्मनामित्यनेन शान्तभक्तिः तदस्तु मे इत्यनेन दास्यभक्तिश्चाभ्यघायि  
अतः परन्तु माधुर्यसिन्धवावेव निपतिष्यता ब्रह्मणा अहोऽतिघन्या इत्यादिभीरामात्मकवात्सल्यादिरतिमन्त एव स्तोष्यन्ते इति  
स्तुत्यर्थतात् पर्यन्तिष्कर्षः ॥ ३० ॥

श्रीमच्छुक्लदेवकृतः सिद्धान्तप्रदीपः

यद्यपि साक्षात्परमपुरुष एव सर्वदृग्गोचरतया स्थितोऽथापि भगवन्महिम्नस्तत्त्वं ते पदाम्बुजद्वयप्रसादलेशानुगृहीत एव  
जानाति अन्यस्तु एकोऽपि उपायज्ञेषु मुख्योऽपि चिरं विचिन्वन् जानाति अनेन भगवत्पदाम्बुजद्वयप्रसादलेशस्यैव भगवज्ज्ञाने  
मुख्यहेतुत्वमुक्तम् ॥ २९ ॥ हे नाथ, प्रार्थनीय ! तस्मात् अत्र भवे ब्रह्मजन्मनि तिरश्चामपि मध्ये अन्यत्र मनुष्यादौ वा यज्जन्म  
तस्मिन् येन भूरिभागेन तत्तेषां ते पदाम्बुजद्वयप्रसादलेशानुगृहीतानां भवज्जनानां भागवतानां मध्ये एकोऽपि यः कश्चिदपि भूत्वा  
तव पादपल्लव निषेवे नितरां सेवेयं स भूरिभागः महद्भाष्यं मे ममापि अस्तु ॥ ३० ॥

श्रीबलदेवविद्याभूषणकृता वैष्णवानन्दिनी

ननु गुरुपल्लव्या अन्तर्याम्युपनिषदा मे परमात्मतां विदित्वा संसारं तरिष्यन्ति, किं “विबुध्य भवत्यैवे”ति मत्कथा-  
श्रवणादि भक्त्याग्रहेणेति चेत्त्राह अथेति । यद्यपि सा उपनिषत्पल्लवा तथाऽपि कथाश्रवणादिहेतुकेन ते पदाम्बुजद्वयस्य प्रसादलेशेना-  
प्यनुगृहीत एव सन् जनो महिम्नस्तत्त्वं स्वरूपं जानाति; न चान्यस्तद्वेतुकतत्प्रसादलेशशून्य एकोऽपि पाण्डित्येन मुख्यस्तामुपनिषदं  
चिरं विचिन्वन् विचारयन्नपि तथा च भक्त्यैव निस्तारो ज्ञानन्तु विषयतन्तुन्यायेन तदेतदेवोत्पद्येतेति किं तदाग्रहेणेति ॥ २९ ॥ एवं  
विरश्चिमाधुर्यैश्वर्यगुणिकां स्तुतिं हरेर्विधाय तस्मिन् भक्तिमेव मुख्यापायमभिधाय तामेव प्रार्थयते—तदिति । हेनाथ गोपालस्वामिन् ।  
स भूरिभागो मे अस्तु येनाहमत्र भवे ब्रह्मजन्मनि “गजो गृद्धो वणिक्पथ” इति तिर्यग्योनावपि भक्तिस्मरणात् तिरश्चामपि मध्ये यो  
भवस्तस्मिन् वेत्तद्भवादनात्र भवज्जनानामेको भूत्वा तव पादपल्लवं निषेवे “नीचानुसन्धिर्भक्तिवर्द्धनं” इति तिरश्चामित्युक्तं कुत्रापि  
जन्मास्तु तव भक्तिश्च भूयादिति एवमुक्तं श्रीनारदं प्रति जितन्तस्तोत्रे—यत्र कुत्र कुले वासो येषु केषु भवोऽस्तु मे । तव दास्यकभावे  
स्यात् सदा सर्वत्र मे रतिः ॥ इति ॥ ३० ॥

श्रीसुबोधिनी

यद्यप्येवम्भावनान्तःकरण उचिता तथापि भजनमार्गव्यतिरेकेण तच्छास्त्रव्यतिरेकेण च भगवन्माहात्म्यं न परिज्ञातं  
भवतीति केवलचित्तनं तथा नोपयोगाय भगवदाविर्भावं सम्पादयति नापि प्रपञ्चनिवृत्तमित्याहयापीति, हे देव ते पदाम्बुजद्वय-  
३०



प्रसादलेशेनैवानुगृहीतो भगवन्महिम्नस्तत्त्वं जानाति बहूनां मध्य एकोपि चिरमपि विचिन्वन्नन्यो न जानाति तस्मादावश्यक-  
त्वात् लाघवाच्च भगवन्मार्गेणैव भगवान् सेव्यो नान्य इतिशास्त्रार्थान् मम भगवद्भक्त्येषु जन्मास्त्विति प्रार्थयते तदस्तु मे  
नायेति, हे नाथ, भक्तिमार्गानुसारेण सम्बोधनं, स भूरिभागो भवो मेस्तु अत्र गोकुलेन्यत्र वा, किं बहुना ? तिरश्चामपि मध्ये,  
येन भवने जन्मनाहमपि भवज्जनानां मध्य एको भूत्वा तव पादपल्लवं निषेवे, अन्यथा विजातीयैः सह भक्ता भजनं न  
कुर्वन्ति ॥ ३० ॥

### गोस्वामिश्रीगिरिधरलालकृता बालप्रबोधिनी

एवम्विधज्ञानेनैव चेन्मोक्षो भवति तदा तत्र तत्र भक्तिः किमित्युद्धोषितेत्याशङ्क्याह—अथापीति । यद्यपि ज्ञानं सुलभ-  
मिवोक्तमथापि हे देव ! नानाविधसृष्ट्यादिक्रीडापरस्य ते तव पदाम्बुजद्वयस्य यः प्रसादलेशस्तेनानुगृहीत एव पुमान् भगवतस्तव  
महिम्नस्तत्त्वं जानाति अन्यस्त्वद्भक्तिहीनस्तु एकोऽपि निर्जने देशे एकाकी स्थितोऽपि चिरं बहुकालं विचिन्वन् अतदंशापवादेन  
शास्त्रबलेन विचारयन्नपि तन्नेव जानातीत्यन्वयः “भक्ता मामभिजानन्ति यावान्यश्चास्मि तत्त्वतः” इति शास्त्रमत्र प्रमाणं सूचयति,  
हीति ॥ २९ ॥ स्वामिनस्तव दासे मय्यनुग्रह एव युक्त इत्याशयेन सम्बोधयति—नायेति । यस्मात्त्वद्भक्तिहीनस्य न पुष्पार्थसिद्धिस्त-  
त्तस्मादत्र भवे अस्मिन् ब्रह्मजन्मनि कर्मवशात्तिरश्चाप्यश्वादीनामपि मध्ये यज्जन्म तस्मिन्वापि जन्मनि स एव मे भूरिभागो महद्भा-  
ग्यमस्तु येन भाग्येनाहं भवज्जनानां मध्ये एको यः कश्चिदपि भूत्वा तव पादपल्लवं नितरां सेवे इति ॥ ३० ॥

### अन्वितार्थप्रकाशिका

अथापीति ॥ यद्यपि ज्ञानं सुलभमिवोक्तमथापि हे देव ! ते तव पदाम्बुजद्वयस्य यः प्रसादलेशस्तेनानुगृहीत एव पुमान्  
भगवतस्तव महिम्नस्तत्त्वं हे भगवन्निति संबुद्धिर्वा जानाति अन्यस्त्वद्भक्तिहीनस्तु एकोऽपि निर्जने देशे एकाकी स्थितोऽपि चिरं  
बहुकालं विचिन्वन् अतदंशापवादेन शास्त्रबलेन विचारयन्नपि तन्नेव जानाति ॥ २९ ॥ तदस्तु इति ॥ हे नाथ ! यस्मात्त्वद्भक्ति-  
हीनस्य न पुष्पार्थसिद्धिस्तत्तस्मादत्र भवे अस्मिन् ब्रह्मजन्मनि कर्मवशात्तिरश्चाप्यश्वादीनामपि मध्ये यज्जन्म तस्मिन्वापि जन्मनि स  
एव मे भूरिभागो महद्भाग्यमस्तु येन भाग्येनाहं भवज्जनानां मध्ये एको यः कश्चिदपि भूत्वा तव पादपल्लवं नितरां सेवे ॥ ३० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

यद्वरेरेकातिकभक्तकृणित्वमुक्तं तस्य मनुष्यसदृशतया वर्त्तनेन निवृत्तिमाह प्रपंचमिति हे प्रभो प्रपन्नानां शरणगतानां  
जनतानां जनसमूहानां आनन्दसंदोहं सुखपुञ्जं अनवधिकातिशयानन्दमित्यर्थः प्रथितुं प्रथयितुं विस्तारयितुं निःप्रपंचोऽपि मनुष्यादि-  
भावरहितोऽपि भूतले प्रपंचं पुत्रत्वशिष्यत्ववंद्युत्वादिमनुष्यप्रभृतिभावं विडम्बयसि अनुकरोषि पुत्रत्वादिभावेन तेभ्योतिशयानन्द-  
प्रदानत्वात्तवानृणित्वमिति भावः ॥ २९ ॥ संप्रति स्तुतिमुपसंहरन्नाह तव वैभवं योगैश्वर्यं मे मम मनआदीनां न गोचरं समग्रतया  
प्रत्यक्ष्यं न भवति ॥ ३० ॥

### भगवत्प्रसादाचार्यविरचिता भक्तमनोरञ्जनी

केचिदज्ञाः सन्तः संसरन्ति केचित्तु विवेकिनः सन्तः मामुपास्य तरन्ति इत्युक्तं कस्तर्हि विवेकाविवेकहेतुरिति वेद-  
भगवदनुग्रहविशेषभावाभावावेत्यभिप्रायेणाह ॥ अथापीति ॥ अथापि यद्यपि केचिदज्ञाः संसरन्ति केचिद्विवेकिनः सन्तः तरन्ति तथा-  
पीत्यर्थः । हे देव, ते तव, पदाम्बुजद्वयस्य यः प्रसादलेशस्तेनानुगृहीतः पुमान् एव, प्रणत्यालम्बनस्य पदाम्बुजद्वयस्य तत्प्रसादप्रसूत्या-  
देवमुक्तिः । भगवन्महिम्नः भगवतस्तव महिम्नः, तत्त्वं याथातथ्यं, जानाति हि अन्यः अननुगृहीतस्तु, एकोऽपि निर्जनदेशस्थोऽपि  
बहुकालमपि विचिन्वन् सन्नपि, न च नैव जानातीत्यर्थः ॥ २९ ॥ कस्तर्हि मदनुग्रहेहेतुरित्यत्र त्वद्भक्तजनसंगतिविशेष एवेत्यभि-  
प्रयस्तमेवात्मनः प्रार्थयते ॥ तदस्त्विति ॥ तत्तस्मात् त्वदनुग्रहस्यैव विवेकहेतुत्वात्, हे नाथ स्वामिन्, येन भाग्येन, अहं, अत्र भवे  
चतुर्मुखजन्मनि, अन्यत्र तु वा मनुष्याणामेव जन्मनि वा, किं बहुना । तिरश्चां मध्ये वा, भवज्जनानां येन केनापि प्रकारेण त्वदापि  
मुख्यार्हाणां जनानां मध्ये, एकोऽपि यः कश्चिदपि भूत्वा, तव पादपल्लवं निषेवे नितरां सेवे, तत्तथाविधः, सः भूरिभागः माहात्मा,  
मे मम, अस्तु । मां भवज्जनान्तर्भूतत्वेनानुगृहाणेति भावः ॥ ३० ॥

### श्रीहरिसुरिविरचितं श्रीभक्तिरसायनम्

तदस्त्विति : १०.१४.३०.

भूभारक्षपणाय शेषशयनो नारायणोऽयं स्वयं यद्भूयोऽवतरिष्यतीह धरणी तत्तत्प्रियाथं सुराः ।  
युयं यात सयोषितोऽचिरमिति प्राघोषयन्नप्यलं मोहान्नाभवमंशभागहमहो धिक् मां हितत्यागिनम् ॥ ३३ ॥  
धिग् ज्ञानं मम नित्यवेदपठनं धिक् सत्यलोकस्थितिं वृद्धत्वं वयसोऽपि धिक् च धिगिमां सर्वज्ञताहङ्कृतिम् ।  
श्रीबालरनुभूयतेऽक्षिभिरहो त्वद्रूपमेतद्वरं येनावैक्षि मया न जातु सकृदप्यर्वागितः सौख्यदम् ॥ ३४ ॥



कृष्णप्रिया

हे देव "निज भक्तजनो के हृदय कमल में नित्य दर्शन देने वाले दयानिधि" हे देव ! आप के स्वरूपज्ञान की महिमा ऐसी शक्तिशालिनी है जिससे संसार का नाश हो ही जाता है—लेकिन आप के कोमल चरण युगल कमलों का तनिक भी अनुग्रह-प्रसाद को जो भक्त जन पा लेता है वही आप की महिमा के महत्व को जान लेता है लेकिन कोई योग-याग-त्याग-वेराग्य-ज्ञान आदि साधनाभिमान से आप का चिरकालपर्यन्त कितना भी चिन्तन करता रहे फिर भी आप की महिमा को जान नहीं पाता ॥ २९ ॥ अब यही अर्थार्थना है कि हे नाथ ? इस गोकुल में-व्रज में-वृन्दावन में-गोवर्धन जो की तरहट्टी में अथवा अन्य किसी भी स्थल में मुझे इस जन्म में दूसरे जन्म में-अथवा किसी क्षुद्र पशु-पक्षी आदि की योनि में "भूरिभागो भवो भवेत्" सेवोपयोगी बड़भाग जन्म मिले कि जिससे मैं आप के तदीय-तादृशजनों में से कोई एक सेवक बन कर आप के श्री चरणों की सदा सेवा कर सकूँ ॥ ३० ॥

अहोऽतिघ्न्या व्रजगोरमण्यः स्तन्यामृतं पीतमतीव ते मुदा ।

यासां विभो वत्सतरात्मजात्मना यत्तृप्तयेऽद्यापि 'न चालमध्वराः ॥ ३१ ॥

अहो भाग्यमहो भाग्यं नन्दगोपव्रजौकसाम् । यन्मित्रं परमानन्दं पूर्णं ब्रह्म सनातनम् ॥ ३२ ॥

कवमक्षमा

अन्वयः—विभो अद्य अपि यत्तृप्तये अध्वराः न च अलं अहो व्रजगोरमण्यः अति घ्न्याः यासां वत्सतरात्मजात्मना अतीव मुदा ते स्तन्यामृतं पीतम् ॥ ३१ ॥ नन्दगोपव्रजौकसाम् अहो भाग्यम् अहो भाग्यं यत् परमानन्दं पूर्णं सनातनं ब्रह्म मित्रम् ? ॥ ३२ ॥

श्रीधरस्वामिविरचिता भावार्थदीपिका

देवादिजन्मनोऽपि यत्र कुत्रचित्त्वद्भक्तिमज्जन्मैव श्रेष्ठमित्यौत्सुक्येन सतमिः श्लोकैरभिनन्दति अहोऽतिघ्न्या इत्यादिभिः । व्रजगोरमण्यः व्रजस्था गावो रमण्यो गोप्यश्च । ते त्वया वत्सतरात्मजात्मना वत्सानामात्मजानां च रूपेण यस्य तव तृप्तये सर्वेऽपि यज्ञा अद्यापि नालं न शक्तास्तेन त्वया प्रतिक्षणं तृप्यता यासां स्तन्यममृतरूपं पीतमिति ॥ ३१ ॥ अहो इति पुनश्च त्वया भाग्यस्य सर्वथाऽपरिच्छिन्नत्वमुक्तम् ॥ ३२ ॥

श्रीवंशीधरकृतो भावार्थदीपिकाप्रकाशः

यत्र कुत्र यस्मिन्कस्मिन्योनौ । ते त्वयेति । तृतीयैकवचनेऽप्यादेश आर्षः । किञ्च, त्वद्भक्तेष्वतिनिष्ठस्य ममैतावत्येव प्रार्थना सनुचिता, त्वत्प्रसादात्सा सफलीभूयात् । ये तु त्वद्भक्तेष्वतिप्रकृष्टास्तेषां त्वयि शुद्धवात्सल्यादिरतिभाजां पदवीं प्रार्थयितुमयोग्यास्मदादिभिरतिदुर्लभा केवलं स्तूयत एवेत्याह—अहोतिघ्न्या इति ॥ ननु भवेयं नाम सर्वपूर्णस्त्वयापि सेवितु-मन्वेष्टणीयः, किन्तु भवान् परमेष्ठी मज्जनाश्चात्र गोपा गोरक्षका एव, तस्मात्कथंचिद्यादवासंग एव त्वम्प्राप्तुमहिष्यसीत्याशङ्क्य एषामेव महिमा सर्वतः पर इति तदेकदेशोदाहः णेन व्यजयति, तेन च स्वाभिलाषं सूचयति—अहो इति । प्रथमत एव विस्मय-वाचकप्रयोगोऽयमतीव विस्मयेन । अतिघ्न्याः कृतार्थतापरमकाशं प्राप्ताः । कास्ताः—व्रजगोरमण्य इति । बहुत्वमन्यत्रैव कस्या अपि तथा भाग्यं दुर्लभमिति बोधयति । कथं घ्न्यास्तत्राह—हे विभो परिपूर्णं । ते त्वयापि यासां स्तन्यामृतं पीतम् । विमुत्त्वमेवाह—अयं कात्स्न्यं, सर्वेऽध्वरा इत्यर्थः । ते यस्य तवाद्यापि वेदस्यानादित्वात्तद्विहितानामध्वराणामप्यनादिकालतोऽद्यपर्यन्तं तृप्तये संतोषमात्राय नालम् न समर्थाः, परिपूर्णत्वादेवेति भावः । तथाभूतेनापि पीतम्, अन्यामृताशिनोऽपि यज्ञभागमात्रोपजीविनस्तत्तु (त्र) तत्र च तेषु च न सादरः । अहो किमिदममृतमिति भावः । तत्रापि स्तन्यमित्यनेन तादृशस्यापि तस्य तच्छरीरोद्भवरस-विशेषास्वादनमिति । तथा पीतमित्यर्थवैशिष्ट्येन स्वयं स्वमुखेन चूषितमिति । तत्र चातीवेत्यनेनात्यन्तमिति, तत्र च मुदेत्यनेन परमाभेदपूर्वकमिति । तत्रापि वत्सवत्सपरूपेणेत्यनेन परमलोभेन कोटिघ्ना भूत्वेत्येवमुत्तरोत्तरचमत्कारवैशिष्ट्यं बोधयति । न केवलमस्मिन् व्रजे तासामेव परमविशिष्टानां कादाचित्कमेवेदृशं भाग्यम्, न च कर्मकांडमात्रानुसारेण 'यत्तृप्तयेऽद्याप्य नालमध्वराः' इति यदेव भगवन्माहात्म्यं मद्भिधचमत्कारकरम्, अपि तु तद्वासिमात्रेणैव नित्यमेव च किमपि तद्विराजते, ब्रह्मकांडानुसारेण भगवन्माहात्म्यमपि न तावन्मात्रतत्तायोग्यमित्यस्ति ॥ ३१ ॥ अपरिच्छिन्नत्वम् महत्त्वम् । परमानन्दमित्यादि नन्दनन्दनस्य सर्वथा तारतम्यं, व्रजवासिनाञ्च पूर्वजन्मापादितसकलज्ञानसाधनीभूतयज्ञतपसां परमसाफल्यमस्यानन्दमग्नौ ब्रह्मभिनन्दतीति ज्ञेयम् । अत्र

१. आध्याय नालमध्वरा—इति कस्यचित् ।



विश्वनाथः—रागात्मकवात्सल्यवतीं स्तुत्वा रागात्मकसख्यवतः स्तुवन्नाह—अहो भाग्यमिति । इह वोप्साज्यानन्दे । परमानन्दमिति क्लीबत्वमार्थम्, तेन च “सत्यं विज्ञानमानन्दं ब्रह्म” इति श्रुतिवाच्यं ब्रह्म सूचयति । परमपदेन कृष्णस्य तत्प्रतिष्ठाभूतत्वं, पूर्णत्वं ब्रह्मस्वरूपाणामंशावताराणां व्यावृत्तिः । एतादृशं ब्रह्म येषां श्रीदामादिबालकानां मित्रं सखा । मित्रत्वस्य तत्कालभवत्वं वारयति-सनातनं सार्वकालिकमिति । मित्रत्वस्य सार्वकालिकत्वेन श्रीदामादीनामपि सार्वकालिकत्वं ज्ञापितम् । “अयं तूत्तमो ब्राह्मणः” इत्युक्ते ब्राह्मणस्यैवोत्तमत्वात्तद्विशिष्टोत्तम इतिवदत्रापि मित्रत्वस्यैव सनातनत्वं विवक्षितं, तथा मित्रशब्दस्य बंधुमात्रवाचकत्वादेव व्याख्येयम् । श्रीमन्नन्दराजव्रजवासिमात्राणां पशुपक्षिपर्यंतानां सर्वेषामेवाहो भाग्यं, किं पुनरनन्दस्य, तदीयगोपानां च । किं तत्; येषां वात्सल्यादिसर्वविधप्रेमवतां परमानन्दं ब्रह्म सनातनं मित्रं बन्धुः बंधुत्वोचितप्रीतिकर्तृ, वक्ष्यते च गोपैः—“दुस्त्यजश्चानुरागोऽस्मिन्सर्वेषां नो ब्रजौकसाम् नन्द ते तनयेऽस्मासु तस्याप्यौत्पत्तिकः कथम् ॥” इत्यत एषु व्रजवासिष्वादीरक्तिकानुराग्येव पूर्णं ब्रह्मेत्यर्थं आधातः । तेन परमानन्दमप्यानन्दयति व्रजवासिन इति ते सच्चिदानन्दमया एव, अथ च परमविस्मयरसविषयीभूता इति ध्वनितम् ॥ अतिशयांतरमपीति स्मरन्निव सचमत्कारमाह—अहो इति । अहो आश्चर्यं, भाग्यमनिर्वचनीयस्त्वत्प्रसादः, वोत्सातदतिशयिता प्रागल्भ्येन पुनः पुनश्चमत्कारावेशात् । ननु कथं प्रथमतश्चमत्कारमात्रं व्यञ्जयसि, येषां तत्तान् कथय तत्राह—श्रीमन्नन्दराजव्रजवासिमात्राणां पशुपक्षिपर्यंतानां, कथमाश्चर्यं कथं वा भाग्यं तत्राह—परमानन्दम्, तदेव येषां मित्रं स्वाभाविकबंधुजनचित्प्रेमकर्तृ तादृशप्रेमविषयस्त्वेत्यर्थः तथा च वक्ष्यते च श्रीगोपैः—“दुस्त्यजश्चानुरागोऽस्मिन्सर्वेषां नो ब्रजौकसाम् । नन्द ते तनयेऽस्मासु तस्याप्यौत्पत्तिकः कथम् ॥” इति । आनन्दस्य क्लीबत्वं छान्दसम् । तेन च “विज्ञानमानन्दं ब्रह्म” इति श्रुतिवाच्यं तदसूचयति । यत्र क्वाप्यानन्द एव खलु तादृशप्रेमकर्तारो दृश्यन्ते न त्वानन्दः कुत्रचित्, एष त्वानन्दोऽपि तत्कर्त्ता तत्र च श्रुतिमात्रवेद्यत्वेन परमः खंडामृततारतम्यवत्स्वरूपत एवा-लौकिकमाधुर्यं, अत आश्चर्यं भाग्यं चेति भावः । अन्यदप्याश्चर्यमयमिदमन्त्याह—सनातनं, तत्तादृशमपि नित्यं, कस्य चित्शब्दानन्दोऽपि न नित्यो दृश्यते एषां तु तादृशोपि । पुनः कथंभूतं ब्रह्म—“अथ कस्मादुच्यते ब्रह्म वृंहति वृंहयति च” इति श्रुतेः “वृहत्त्वाद वृंहणत्वाच्च यद्ब्रह्म परमं विदुः” इति विष्णुपुराणाच्च वृहत्तमत्वेन ब्रह्मसंज्ञमपि “अथानन्दास्य मीमांसा भवति” इत्यारभ्य ‘ये ते शतम्’ इति वारंवारं मनुष्यान्न्दान्मर्त्यमन्तानन्दं दशधा शतशतगुणाधिक्येन गणयित्वा मत्तोऽपि शतगुणमानन्दं परब्रह्मणः प्रोच्यापि संभ्रमेण “यतो वाचो निवर्त्तते अप्राप्य मनसा सह, आनन्दं ब्रह्मणो विद्वाञ्च बिभेति कुतश्चन” इत्येनानन्दं स्मृत्वा वाङ्मनसोतीति सर्वतो वृहत्तमत्वेन श्रुतिभिर्गीतमित्यर्थः । तत आनन्दस्येतादृशत्वमेतादृशवृहत्तापि क्वचिन्मित्रत्वमिति भावः । न चेतावदेव पूर्णमप्यमृतं सौरभादिभिरेव स्वाभाविकगुणरूपैश्चर्यलीलामाधुरीभिः सर्वाभिरेव पूरितं सत् एतदपि कुत्रापि न दृष्टं श्रुतं, न च तादृशमित्रमित्यर्थः । अत्राऽपरोक्षेपि श्रीकृष्णे परोक्षवन्निर्देशः कौतुकविशेषाय । किञ्च, मित्रत्वमत्र विधेयं, परमानन्दत्वमनूद्यम्, तत्रानूद्यमार्थं विधेयवैशिष्ट्याय प्रयुज्यन्ते इति मित्रताया अपि तत्तद्द्वारा लभ्यन्ते । मनोरमं सुवर्णमिदं कुण्डलं जातमिति वदप्रयुज्यते युज्यते चानूद्यस्य विधेयं तादात्म्यापन्नत्वेन विवक्षितत्वात् । तत्र च परमानन्दत्वं पूर्णत्वं च तस्यासिद्धमेव तत्प्रेमरूपत्वात् । सनातनत्वमपि तस्य सनातनत्वात्, निरुपाधित्वेनोक्तत्वात् कालवैशिष्ट्यादिनिर्देशेन कालसामान्यलाभात्, अन्यत्र श्रीरक्मिण्यादौ दृष्टत्वात्, एषामपि तथैव श्रुतितन्त्रादौ दृष्टत्वाच्च । एवं पूर्ववत् श्रीकृष्णस्य स्वभगवत्त्वमपि दर्शितं तथा निजामिलाषस्य युक्ता चेति ॥ ३२ ॥

### श्रीमज्जीव्रगोस्वामिकृता वैष्णवतोषिणी

ननु, भवेयं नाम सर्वपूर्णस्त्वयापि सेवितुमन्वेषणीयः किं तु भवान् परमेष्ठी मज्जनाश्चात्र गोपा गोरक्षश्च एव तस्मात् कथञ्चिदादवादिसङ्ग एव तत्प्राप्तुमर्हिष्यसीत्याशङ्क्य एषामेव महिमा सवंतः पर इति तदेकदेशोदाहरणेन व्यञ्जयति, तेन च स्वाभिलाषं सूचयति । अहो इति । प्रथमत एव विस्मयवाचकप्रयोगोऽयमतीव विस्मयेन अतिधन्याः कृतार्थतापरमकाक्षां प्राप्ताः के ते व्रजगोरमण्य इति रमणीशब्देन परमोत्कृष्टत्वं स्तन्यदानेन भगवत्सुखहेतुत्वं च व्यञ्जितम् बहुत्वमन्यत्रैकस्या अपि तथाभावं दुर्लभमिति बोधयति कथं धन्यास्तत्राह, हे विमो ! परिपूर्णं ! ते त्वयापि यासां स्तन्यामृतं पीतं विभुत्वमेव दर्शयति—अथ काल्पे सर्वेऽप्यध्वरा इत्यर्थः । ते यस्य तव अद्यापि वेदस्थानादित्वात् तद्विहितानामध्वराणामप्यनादित्वादनादिकालतोऽद्य पर्यन्तं तुल्ये सन्तोषमात्राय नालं न समर्थाः परिपूर्णत्वादेवेति भावः । तथाभूतेनापि पीतमित्यनेन अन्यामृताशिनोपि यज्ञभागमात्रोपजीविनस्त्वं तु तत्र च तेषु च न सादरः तस्मादहो किमिदममृतमिति भावः । तत्रापि स्तन्य तादृशस्यापि तस्य तच्छरीरोद्भवरसविशेषास्त्वं नमिति तथा पीतमित्यर्थवैशिष्ट्येन स्वयं श्रीमुखे चूषितमिति तत्र चातीवेत्यनेनात्यन्तमिति तत्र च मुदेत्यनेन परमानन्दपूर्वकमिति तासामेव परमविशिष्टानां कादाचित्कमेवेदृशं भाग्यं न च कर्मकाण्डमात्रानुसारेण “यत्तुनयेऽद्याप्य नालमध्वरा इति यदेव भवन्ना हात्स्यं मद्भिन्नचमत्कारकरम् अपि तु तद्वासिमात्रेष्वेव नित्यमेव च किमपि तद्विराजते ब्रह्माकाण्डानुसारेण भवन्माहात्म्यमपि न तावन्मात्रतायोग्यमित्यस्त्यतिशयान्तरमपीति स्मरन्निव पुनरतीव सचमत्कारमाह—अहो इति । अहो आश्चर्यं भाग्यमनिर्वचनीय तत्प्रसादः वोप्सा तदतिशयिताप्रागल्भ्येन पुनः पुनश्चमत्काराऽऽवेशात् ननु, कथं प्रथमतश्चमत्कारमात्रं व्यञ्जयसि येषां तत् तत्



कथं ? तत्राह, श्रीमन्नन्दराजब्रजवासिमात्राणां पशुपक्षिपर्यन्तानां कथमाश्रयं कथं वा भाग्यं तत्राह, परमानन्दं यत् तदेव येषां मित्रं स्वाभाविकवन्धुजनोचितप्रेमकर्तृ तादृशप्रेमविषयश्रेत्यर्थः । तथा च वक्ष्यते श्रीगोपे: "दुस्त्यजश्चानुरागोऽस्मिन् सर्वेषां नो ब्रजोक्तसाम् । नन्द ! ते तनयेऽस्मासु तस्याप्यौत्पत्तिकः कथम्" इति आनन्दस्य क्लीवत्वं छान्दसं तेन च "विज्ञानमानन्दं ब्रह्म" इति श्रुतिवाच्यं तत्सूचयति, यत्र क्वाप्यानन्द एव खलु सर्वे तादृशप्रेमकर्तारो दृश्यन्ते न त्वानन्दः कुत्रचित् एषु त्वानन्दोऽपि तत्कर्ता तत्र च श्रुतिमात्रवेद्यत्वेन परमः खण्डामृततारतम्यवत् स्वरूपत एवालौकिकमाधुर्यः अत आश्रयं भाग्यं चेति भावः । अन्यदप्याश्रयंमयमिदमित्याह—सनातनं तत्तादृशमपि नित्यं कस्यचित्क्षान्दानन्दोऽपि न नित्यो दृश्यते एषां तु तादृशोऽतीति पुनः कथम्भूतम् "अथ कस्मादुच्यते ब्रह्म वृंहति वृंहयति च" इति श्रुतेः । "वृहत्वाऽवृंहणत्वाच्च यद्ब्रह्म परमं विदुः" इति विष्णुपुराणाच्च वृहत्तमत्वेन ब्रह्म सञ्ज्ञमपि "अथानन्दस्य मोमांसा भवति" इत्यारभ्य "ते ये शतम्" इति वारं वारं मनुष्यानन्दान्मत्पर्यन्तानन्दं दशधा शतशतगुणादधिक्येन गणयित्वा मत्तोऽपि शतगुणमानन्दं परब्रह्मणः प्रोच्यापि सम्भ्रमेण "यतो वाचो निवर्तन्ते अप्राप्य मनसा सह । आनन्दं ब्रह्मणो विद्वान्न विभेति कुतश्चन" इत्यनेनानन्त्यं स्मृत्वा वाङ्मनसातीतेन सर्वतो वृहत्तमत्वेन श्रुतिभिर्गीतमपीत्यर्थः । तत आनन्दस्येतादृशत्वमेतादृशवृहतांऽप्यनेन मित्रत्वं क्वचित् दृष्टमिति भावः । न चैतावदेव किं तर्हि पूर्णमपि अमृतं सौरभ्यादिभिरिव स्वाभाविकरूपगुणलीलैश्वर्यमाधुरीभिः सर्वाभिरेव पूरितं सत् एतदपि कुत्रापि न दृष्टं श्रुतं न च तादृशं मित्रमित्यर्थः अत्रापरोक्षेऽपि श्रीकृष्णे परोक्षवृद्धिर्देशः कौतुकविशेषाय । किञ्च, मित्रत्वमत्र विधेयं परमानन्दमनूद्यं तत्तन्नानुद्यमंविधेयवैशिष्ट्याय प्रयुज्यन्त इति मित्रताया अपि तत्तद्भावो लभ्यते मनोरमं सुवर्णमिदं कुण्डलं जातमितिवत् युज्यते च अनुद्यस्य विधेय तादात्म्यापन्नत्वेन विवक्षितत्वात् तत्र परमानन्दत्वं पूर्णत्वं च तस्याः सिद्धमेव, तत्प्रेमरूपत्वात् सनातनत्वमपि तस्य सनातनत्वात् निरुपाधिकत्वेनोक्तत्वात् कालवैशिष्ट्यानिर्देशेन कालसामान्यलाभात् अन्यत्र श्रीरुक्मिण्यादौ दृष्टत्वात् एषामपि तथैव श्रुतितन्त्रादौ दृष्टत्वान्च एवं पूर्ववत् श्रीकृष्णस्य स्वयं भगवत्त्वंमपि दर्शितं तथा निजाभिलाषस्य युक्तता चेति ॥ ३२ ॥

### श्रीमत्सनातनगोस्वामिकृता बृहद्वर्णवतोषिणी

तत्र च श्रीनन्दब्रजजनैः सहर्षीं भक्तिं तेषां पादपल्लवनिषेवां वा प्राथये इत्याशयेन, तथा 'मधुरेण समापयेत्' इति न्यायेन, तथा भगवतः प्रियजनानां माहात्म्यवर्णनमेव तस्य परमास्तुतिरित्यभिप्रायेण च तानभिनन्दति—अहोऽतीति दशभिः । अहो आश्रय्ये, अथेति मांगल्ये । अतिधन्याः कृतार्थतापरमकाष्ठां गता इत्यर्थः । रमयन्ति स्तनदानेन त्वां तर्पयन्तीति रमण्यः । यस्य तव तृप्तये तुष्टये । विभो हे सर्वयाःरिपूणं ! तथापि पीतम्, तच्छातीवात्यन्तम्, तत्र च मुदा, तत्रापि वत्स वत्सपरूपेण साक्षात्तया पीतमित्यतीत-निर्दोषो भगवता तत्तन्निजरूप-सम्बरेणात्, अद्यापीति पूर्वतोऽद्यपर्यन्तमित्यर्थः, यद्वा, सम्प्रति बाल्ये प्रकटितेऽपि ॥ ३१ ॥ न केवलं स्तन्यदायिन्यस्ता एव धन्याः, किन्तु श्रीनन्दादयः सर्वेऽपि ब्रजवासिनोऽतिधन्या इत्याह—अहो इति वीप्सा परमहर्षेण, भाग्यातिशयाभिप्रायेण वा । नन्दगोपस्य ब्रज ओको निवासो येषाम्, यद्वा, नन्दश्च गोपाश्चान्ये च ब्रजोक्तसः पशुपक्ष्यादयः सर्वे तेषाम्, किं वक्तव्यं नन्दस्य भाग्यम्, अहो गोपानामपि सर्वेषां परमभाग्यमित्येवमत्र कैमुतिकन्यायोऽवतार्यः—येषां मित्रं वन्धुस्त्वम् । तत्र च परम-आनन्दो यस्मादिति कदाचित् शोकदुःखादिकं सुखाल्पत्वञ्च निरस्तम्; पूर्णमिति प्रत्युपकारापेक्षत्वादिकम्; ब्रह्म व्यापकमिति कुत्रचिदलभ्यत्वम्, सनातनं नित्यमिति कदाचिदप्यप्राप्यत्वम् । यद्वा, पूर्णं ब्रह्म त्वं येषां मित्रं सनातनं नित्यमित्रतयैव नित्यं वर्त्तमानमित्यर्थः । न केवलमापत्त्राणादिकरम्, किन्तु परमानन्दप्रदं चेत्याह—परमानन्दं परमानन्दस्वरूपम्, यद्वा, आनन्दयतीत्यानन्दं परं केवलम्, मित्रम्, न त्वीश्वरादिरूपम्, प्रेमविशेषहान्यापत्तेः, यद्वा, पूर्णः ब्रह्मापि त्वमेव नन्दगोपब्रजोक्तस एव मित्राणि यस्य, तथाभूतमसि, नपुंसकत्वं ब्रह्मविशेषणत्वात्, श्रीभगवत्प्रियतमानामपि श्रीराधादीनां माहात्म्यम्, तदानीं बाल्ये तद्वसाप्रवृत्तेः किं वा पुत्रत्वादिना लज्जातः परमगोप्यत्वाद्वा व्यक्तं न वर्णितम् ॥ ३२ ॥

### श्रीसुदर्शनसुरिकृतं शुकपक्षीयम्

एवं सर्वशालप्रमाणकं प्रपत्तिवैभवं प्रख्याप्य प्रपत्तिमतां श्रीभगवान् वशीकृतोऽतिसुलभो भवतीत्याह—अहो इति । अहो इत्याश्रय्ये अतिधन्या इति अत्यन्तं धन्याः द्वाभ्यां धन्याश्रय्योपाख्यानां हरिवंशस्थं स्मारितं ब्रजस्था गावः रमण्यः गोप्यः कुतो धन्या अत आह, हे विभो ! चिदचिद्व्यापक ! ते त्वया वत्सतराणां शरीरधारकेण गवां गाप्यात्मजशरीरेण च गोपीनां स्तन्यामृतं दुग्धरूपममृतं अतीव मुदा महताऽऽनन्देन पीतं यत्तुप्तये यस्य तव तृप्तये अश्वराः अग्निद्योमादयोऽश्वमेधान्ताः अद्यापि अलं समर्था न भवन्ति श्रीभगवद्वशयितृत्वं प्रपत्तेरसाधारणं लक्षणम् ॥ ३१ ॥ अथ यत्तत्वं ममापि दुर्लभं दुर्ज्ञेयं तदेषां सुलभं सुज्ञेयं स्वरूपरूपगुणविभूत्यादिकमभूदिति सरोमाञ्चाशु प्राह—अहो भाग्यमहोभाग्यम् इति । पुनरुक्तया भाग्यापरिच्छेद्यत्वम् उक्तं नन्दगोपसम्बन्धिव्रजवासिनाम् अथवा नन्दश्च गोपाश्च ब्रजवासिनश्च वृक्षभूमिलतागिर्यादयः तेषामहो आश्रयं महद्भाष्यमिति यन्मित्रं शरणागतिवशीकृतमित्यर्थः । मित्रपदं श्रीरामायणे शरणागतिभावद्योतकम् उक्तं श्रीरामचन्द्रेण विभीषणं प्रति—

"मित्रभावेन सम्प्राप्तं न त्यजे जं कथञ्चन । दोषो यद्यपि तस्य स्यात्सतामेतदगहितम्" ॥ इति ।



श्रीकृष्णचन्द्रोप्यस्ये वक्ष्यति "तस्मान्मच्छरणं गोष्ठं मन्नाथे मत्परिग्रहम् । गोपाये स्वात्मयोगेन सोऽयं मे व्रत आदित्" इति परिग्रहः भार्येति भार्या मित्रमिति न्यायात् अतः शरणागतवक्षितः सः सुलभत्वेन येषां सर्वतो हितकारीति तच्च परमानन्दविषयप्रयोजनेन मैत्रीभङ्गरहितम् एतच्चान्तर्धानानन्तम् इति रहस्यं यद्यपि गोचारणादिना श्रीकृष्णविश्लेषदुःखं गोपादीनाम् अस्ति, तथापि "वियोगे तन्मयं जगत्" इति न्यायेन तच्चिन्तनात्साक्षाद्दर्शनादानन्दप्राप्त्या सुखमेव प्राकृतमित्रे तु न तथैति निश्चयम्, एवं पूर्णत्वब्रह्मत्वव्यापकत्वज्ञानेन मथुराद्वारकावासिन्यपि तस्मिन्तेषां विश्लेषदुःखं नाऽभूदेव एवञ्च प्राकृतमित्रव्यवच्छेदो तच्च सनातनं परव्योमाधिपश्रीमतो नारायणभगवत् एव स्वामिनः लालाविभूतौ स्वेच्छयाविर्भावात् सनातनत्वमनादित्वम् ॥ ३१ ॥

### श्रीमद्गौराधवाचार्यकृता भागवतचन्द्रचन्द्रिका

चतुर्मुखजन्मतोऽपि यत्र क्वचित्त्वज्जनसङ्गिजन्मैव श्रेय इत्यौत्सुक्येन नन्दगोपगोपिकादीनभिनन्दति—सप्तभिः बहो इति । व्रजस्य गावो रमण्यो गोप्यश्चातिघन्याः कुतः ? इत्यत्र ता विशिनष्टि, यासां व्रजगोरमणीनां स्तन्यामृतं वत्सरूपेणाऽऽवरूपेण च त्वयातीव पीतं यस्य विभोस्तव तृप्तयेऽध्वराः सर्वे यज्ञाश्च नालं न पर्याप्तास्तेन त्वयेत्यन्वयः ॥ ३१ ॥ नन्दादीनां भाग्यमहो कुतः ? यद्यतः निरतिशयानन्दं सर्वव्यापकं सनातनं ब्रह्म मित्रमभूत् ॥ ३२ ॥

### श्रीश्रीनिवाससूरिकृता तत्त्वदीपिका

तदेवोपपादयति—अहो इति । अहो इति हर्षे व्रजगोरमण्यः नन्दव्रजगावो गोपिकाश्चातिघन्याः अस्माभिरपि अतिशयेन श्लाघ्याः कथमित्युक्ते । हे विभो, निरुपाधिकस्वामिन् ! यासां स्तन्यामृतं दुग्धामृतं ते त्वया वत्सतरात्मजात्मना वत्सतरूपेणात्मरूपेण चातीव मुदा अतिहर्षेण तृष्णापूर्वकमिति यावत् पीतं उपयुक्तं यत्तृप्तये यस्य तव प्रीणनाय अद्यापि मज्जन्मारभ्य अद्य पर्यन्तम् अध्वरा यज्ञा मद्यजमारभ्य सर्वैः कृतमस्त्रा न चालं न समर्था इत्यर्थः । ननु, देवादिभिर्भगवदाराधनरूपे यज्ञे आहूतो विष्णुरास्येत्येव स्वभागार्थमिति कथमुच्यते नालमिति चेत्सत्यम्, यद्यपि सर्वकर्मफलप्रदो विष्णुस्तत्तत्फलदानार्थमायाति स्वपूर्णां गृह्णाति तथापि तत्र अतितृप्तिरलंबुद्धिर्न जाता इति द्रष्टव्यं लोके प्रसिद्धमिति भावः ॥ ३१ ॥ किञ्च, चतुर्मुखेन मयाऽप्येतेषां भाग्यमहिम्न वर्णयितुमशक्य इत्यत्यादरेणाभिनन्दतीत्याह—अहो भाग्यमिति । नन्दगोपव्रजौकसाम् अहो भाग्यम् इत्यत्यादरे वीप्सा कथमित्युक्ते यद्येषां मित्रं ब्रह्म आसीदिति शेषः । ननु, परस्परप्रेमकारकत्वं मित्रत्वमिति तेषामुपकारापेक्षया मित्रं किमिति न हि नहीत्याह परमानन्दमिति । परमानन्दसन्दोहं यद् ब्रह्म तदेव निरपेक्षमेवेत्यर्थः । ननु, परमानन्दसन्दोहो मुक्तोऽपि भवतीति स एव किमिति चेन्न, सनातनं पूर्णमिति सदापूर्णं मुक्तस्य वद्धावस्थायां न्यूनानन्दो जातः अस्य तु सदा स्वतः पूर्णत्वमिति भावः । तथाचोक्तं संवित्सिद्धौ—

"तथा सुरासुरनरब्रह्माण्डशतकोटयः । क्लेशकर्मविपाकाद्यैरस्पृष्टस्याखिलेशितुः ॥

ज्ञानादिषाड्गुण्यनिधेरचिन्त्यविभवस्य ताः । विष्णोर्विभूतिमहिमसमुद्र इव विन्दवः" ॥ इति

श्रीयामुनाचार्यचरणैः ॥ ३२ ॥

### श्रीमज्जीवगोस्वामिकृतः क्रमसन्दर्भः

के ते भवत्साहित्ययोग्या मज्जनाः ? इत्याशङ्क्य तानेव व्यञ्जयितुमाह—अहो इति । यद्वा, अहो इति न केवलम् तासामेवेह ( श्रयं ) शं भाग्यं तच्च तद्वत् कादाचित्कमेव न च यत्तृप्तये इति यदेव भवन्माहात्म्यम् अपि तु तद्वासिमात्रं ज्वेव नित्यमेव च किमपि तद्विराजते ॥ ३१ ॥ भवन्माहात्म्यमपि न तादृशतायोग्यमित्यस्ति अतिशयान्तरमपीति स्मरन्निव पुनरतीव चमत्कारमाह—अहो इति । अहो आश्चर्यं भाग्यमनिर्वचनीयस्तत्प्रसादः वीप्सा तदतिशयताप्रागल्भ्येन पुनः पुनश्चमत्कारावेशात् केषां तत्रहं नन्दगोपव्रजौकसां व्रजस्थमात्राणां पशुपक्षिपर्यन्तानां किं तत् येषां परमानन्दं मित्रं स्वाभाविकबन्धुजनोचितप्रेमकर्तृ क्लेशवत् छान्दसं तेन च "विज्ञानमानन्दं ब्रह्म" इति श्रुतिवाच्यं तत् सूचयति, यत्किञ्चिदानन्द एव खलु सर्वं तादृशप्रेमकर्तारो दृश्यते नत्वानन्दः कुत्रचित् एषु त्वानन्द एव तत्कर्ता । तत्र च श्रुतिमात्रवेद्यत्वेन परमखण्डाऽमृततारतम्यवत् स्वरूपत एवालीकिकमायु र्यात् न चेतावदेव किं तत् पूर्वमपि अमृतं सौरभ्यादिरिव स स्वरूपतो गुणलोलैश्वर्यं माधुरीभिः सर्वाभिरेवामर्यादमेव सत् एतन्मि कुत्रापि न दृष्टं श्रुतञ्च न च तादृशं मित्रमित्यर्थः पुनः कथमभूतमपि ब्रह्म आनन्दानन्त्येन सर्वतो बृहदपि आनन्दस्य तादृशबृहत्ता तादृशबृहत्तोऽप्यन्येन मित्रत्वं क्व दृष्टमिति भावः । अन्यदप्याश्चर्यमिदमित्याह, सनातनं तत्तादृशमपि नित्यं कस्यचित् क्षुदानन्दमपि न नित्यो दृश्यते एषान्तु तादृशोऽपीति ॥ ३२ ॥

### श्रीमज्जीवगोस्वामिकृतः बृहत्क्रमसन्दर्भः

ननु त्वं ब्रह्माण्डाधिकारी जगत्कर्ता, कथं मज्जनानां मध्ये या कश्चिदपि भवितुमभिलषसि ? मैवं वादीः । भवज्जना यथा सोभायं तथा न केषामपीति संश्लोष्य तानभिनन्दति—अहोऽतिघन्या इत्यादि । अहो अहो आश्चर्यम् सन्निधार्थः । व्रजगोप



गोरमण्यो घेनवश्चातिघन्याः । कुतः ? यासां पुमयीषां वत्सतरात्मजात्मनेति यथायोगं योजनीयम् । गोरमणीनां वत्सतरात्मना व्रजरमणीनामात्मजात्मना ते तथा स्तन्यामृतं पीतमतीव मुदा अत्यन्तहर्षेण । ननु मम यथा तथैव हर्षो भवति, स्तन्यामृतपानाद् यद् भविष्यति तत् किम् ? नैवम्, यत्तु प्रयेद्यापि अध्वरा नालं न समर्थाः, तस्मादासां भाग्यतिशयं किं क्रम इति ॥ ३१ ॥ नन्वस्तु तावदासां भाग्यम्, तदानेन किमायातम् ? भवज्जनानां मध्ये एकोऽपि भूत्वा तव पादपल्लवं निषेवे इति यदुक्तं तत्रेदं नोपयुज्यते ? सत्यम्, अहन्तु व्रजौकसां मध्ये यः कश्चिदपि भूयासमिति व्रजौको मात्रमेव स्तौमीत्याह—अहो भाग्यमहो भाग्यमित्यादि । अतिशयविस्मये वीप्सा । यद् येषां नन्दगोपव्रजौकसां पूर्णं ब्रह्म श्रीकृष्णस्त्वं मित्रं सुहृद्विग्रहृतया पूर्णं घनमतः सनातनं परम आनन्दो यत्र, अथवा, सनातनं मित्रम्, न हीदानीन्तनमेव अपि तु त्रैकालिकमेतेषामपि त्रिकालसिद्धत्वात् ॥ ३२ ॥

### श्रीनाथचक्रवर्तिशर्दारचिता चेतन्यमतमञ्जूषा

तेषामेव साधुवादं करोति अहो इत्यादि बहुभिः ॥ ३१ ॥ पूर्णं ब्रह्म विग्रहत्वात् पूर्णं ब्रह्म श्रीकृष्णः, पूर्णं ब्रह्मपरं ब्रह्मेत्यादि श्रीकृष्णपरमेव । परमप्रेमास्पदरूपत्वाद् वा पूर्णत्वम्, परमो ब्रह्मानन्दादपि परस्यानन्दो यस्मात्तथा तत् ॥ ३२ ॥

### श्रीमद्विष्णुनाथचक्रवर्तिकृता सारार्थदर्शिनो

किं च तत्र त्वद्भक्तेष्वतिनिकृष्टस्थ—ममैतावत्येव प्रार्थना समुचिता त्वत्प्रसादात् फलवती भूयात् ये तु त्वद्भक्तेष्वतिप्रकृष्टास्तेषां त्वयि शुद्धवात्सल्यादिरतिभाजां पदवीं प्रार्थयितुमयोग्या अस्मदादिभिरतिदुर्लभा केवलं स्तूयते एवेत्याह—अहो इति द्वाभ्याम् । व्रजस्था गावो रमण्यो गोप्यश्च अतिघन्यास्तत्राप्यहो इत्याश्रय्याभिधायकपदेन वाङ्मनसाङ्गोचरश्चमत्कारातिशयो व्यञ्जितः तमेवाह—ते त्वया सच्चिदानन्दस्वरूपेणापि यासां स्तन्यं देहैकावयवस्तनोद्भवम् अमृतं पीतं तत्रापि मुदा तत्राप्यतीवेति पुनः पुनः पानेऽपि मुदः प्रतिक्षणवर्द्धिष्णुत्वमेव तत्रापि गवां वत्सतरात्मनेति दोहनादिव्यवधानस्यासह्यत्वं गोपीनामात्मजात्मनेत्यन्यथा तत्प्राप्त्यभावः तत्रापि विभो ! इत्यतिलोभात् स्वस्य बहुस्वरूपीकरणेनेति तासां मध्ये एकस्या अप्येकस्तनोत्यो रसोऽपि त्वया त्यक्तुमशक्य इत्यानन्दमात्रस्वरूपस्य तवाप्यानन्दकत्वात्तासां वपुषः सच्चिदानन्दत्वे के नाम संशेरते इति भावः । यस्य तव तृप्तये “तृप प्रीणने” यं त्वां प्रीणयितुमित्यर्थः अद्यापि । अनादिकालतः प्रवृत्ता अद्यपर्यन्ता अपि सर्वेऽपि यज्ञा अस्मदादिकृता मन्त्रा अनुष्ठानपावित्र्याद्यविकला अपि नालं न समर्थाः ॥ ३१ ॥ रागात्मकवात्सल्यप्रेमवतीः स्तुत्वा रागात्मकसख्यप्रेमवतः स्तुवन्नेव तन्त्रेण वात्सल्यदिसर्वरतिमतोऽप्युपश्लोकयति—अहो भाग्यमहोभाग्यमिति । वीप्सा अत्यानन्दचमत्कारेण परमानन्दमिति क्लीबत्वमार्थं तेन च “सत्यं विज्ञानमानन्दं ब्रह्म” इति श्रुतिवाच्यं ब्रह्म सूचयति—परमपदेन श्रीकृष्णस्य तत्प्रतिष्ठाभूतत्वं पूर्णपदेन ब्रह्मस्वरूपाणामंशावताराणां व्यावृत्तिः एतादृशं ब्रह्म येषां श्रीदामादिवालकानां मित्रं सखा मित्रत्वस्य तत्कालभवत्वं वारयन् विशिनष्टि, सनातनं सर्वकालिकमिति मित्रत्वस्य सार्वकालिकत्वे न श्रीदामादीनामपि सार्वकालिकत्वं ज्ञापितम् अयं तूत्तमो ब्राह्मण इत्युक्ते ब्राह्मण्यस्यैवोत्तमत्वात्तद्विशिष्टोऽप्युत्तम इतिवदत्रापि मित्रत्वस्यैव सनातनत्वं विवक्षितं तथा मित्रशब्दस्य बन्धुमात्रवाचकत्वादेवं च व्याख्येयं श्रीमन्नन्दराजव्रजवासिमात्राणां पशुपक्षिपर्यन्तानां सर्वेषामेवाहो भाग्यमहो भाग्यं किं पुनर्नन्दस्य तस्य तदीयगोपानां च किं तत् येषां वात्सल्यादिसर्वविधिप्रेमवतां परमानन्दं ब्रह्म सनातनं मित्रं बन्धुः बन्धुत्वोचितप्रीतिकर्तृ यद्वक्ष्यते गोपैः “दुस्त्यजब्रानुरागोऽस्मिन् सर्वेषां नो व्रजौकसाम् । नन्द ! ते तनयेऽस्मासु तस्याप्यौत्पत्तिकः कथम्” इत्यत एव व्रजवासिभ्योत्पत्तिकानुराग्येव पूर्णं ब्रह्मेत्यर्थं आयातः तेन परमानन्दमप्यानन्दयन्ति व्रजवासिन इति । सच्चिदानन्दमया एवाऽथ च परमविस्मयरसविषयीभूता इति ध्वनितम् ॥ ३२ ॥

### श्रीमच्छुकादेवकृतः सिद्धांतप्रवीपः

तत्रापि भगवदन्यभक्तगोप्यादिपादरेगुरञ्जिते व्रजे किमपि जन्म मे भवत्विति प्रार्थयितुमाह—अहो इत्यादि । ते त्वया यद्यस्य ॥ ३१ ॥ यत् येषां पूर्णं ब्रह्म सनातनम् मित्रम् मिन्दयजोष्टार्थानिति मित्रं मिन्देर्धातो रूपम् मिनुते मानं करोतीति मित्रम् मानार्थस्य मिनुतेर्वा मोदतेऽस्य सुखेनेत्यर्थस्य मोदतेर्वा ॥ ३२ ॥

### श्रीबलदेवविद्याभूषणकृता वैष्णवानन्दिनी

त्वत्परिकराणां पदवी त्वस्माकं सुदुर्लभा केवलं स्तूयत एवेत्याह—अहो इति द्वाभ्याम् । व्रजस्था गावो रमण्यश्च गोपा अतिघन्यास्तत्राप्यहो इत्यनिर्वाच्या तद्व्यत्येत्यर्थः । तामेवाह, हे विभो ! यासां स्तन्यामृतं ते त्वया चिदधनेन पूर्णोनाप्यतीव मुदा पीतं वत्सतरात्मजात्मना वत्सवालवपुषेत्यर्थः । तथा च तवेव तासामपि चिदधनानां स्तन्यश्च रसरूपमेव गन्धादिवत्सुकुमिति न त्वसारांशसंभावेनेति ध्वन्यते यस्य तव तृप्तये अद्याप्यनादिकालतः प्रवृत्ता इदानीं पर्यन्ता अध्वरा यज्ञा अस्मदाद्यनुष्ठिताः साङ्गा अपि नालं न समर्था भवन्ति ॥ ३१ ॥ अहो भाग्यमित्यानन्दचमत्कारादत्यादराद्वीप्सा नन्दगोपस्य नन्दाभिधानस्य भूपतेर्व्रजौकसां भाग्यमहो आश्चर्यं वीप्सया अत्याश्चर्यमित्यर्थः । कथमित्यत्राह—यदिति । पूर्णं स्वयं भगवत् परमानन्दं ब्रह्म येषां मित्रमिति



परमानन्दमिति क्लीबत्वमात्रं तेन “विज्ञानमानन्दं ब्रह्म” इति श्रुत्युक्तं तत् सूच्यते मित्रतायास्तात्कालिकतां वारयितुं सनातनमिति सार्वदिकमित्यर्थः । तथा च तद्व्रजौकसामपि सनातनत्वमुक्तं न च ब्रह्म सनातनमिति सम्बन्धः पूर्णत्वेनैव ब्रह्मणस्तत्त्वत्वात् तस्मान्मित्रं सनातनमिति सम्बध्यते ‘अयमुत्तमः पण्डित’ इत्यत्र यथा पण्डित्यस्यैवोत्तमत्वं तथा मित्रत्वस्य सनातनत्वमिह विधीयते मिदेरधिकरणे कर्तरि च प्रत्ययान्मिथो मित्रत्वमभिमतं “दुस्त्यजश्रानुरागोऽस्मिन्” इत्यादिवक्ष्यमाणाच्च व्रजौकसां तिर्यगन्तां भावेषु मंत्री सङ्क्रमस्तद्धूतस्वभावात् हरेस्तेषु सा तु तद्भावानुसारादिति बोध्यम् ॥ ३२ ॥

### श्रीसुबोधिनी

एवं स्वप्रार्थनानुक्त्वा गोकुलवासिनां भाग्यमभिनन्दत्यहो इति, व्रजे स्थिता गावो रमण्यश्च घन्याः, यतस्ते त्वया स्तन्यामृतं पीतमित्यर्थं सन्तापपूर्वकं च, तत्र प्रकारमाह, यासां गोरमणीनां वत्सतरात्मनात्मजात्मना च, विभो सर्वधनसम्पन्नं कथमेतावता भाग्यमित्याशङ्क्याह यत्तु त्वय इति, यस्य भगवतस्तृप्तयेद्यापि अश्वरा यागा नालं न समर्थाः ॥ ३१ ॥ किञ्च न केवलमेतावन्मात्रमेव किन्त्वन्यदपि करोतीत्याहोभाग्यमिति, पूर्वकाण्डस्याप्रयोजकता स्वतः स्तनपानेनैव कृता, उत्तरकाण्डस्याप्रयोजकतां कृतवानित्युच्यते यद् ब्रह्म मित्रमिति, ब्रह्म हि सर्वसमं मित्रं हि विषम हिताचरणादहितादिदूरीकरणाच्च, भगवान् ब्रह्मापि संस्तोषां मित्रं जातस्तत्प्रतिपक्षात् हन्ति तांश्च सर्वतः परिपालयतीति, अहोभाग्यमहोभाग्यमिति वीप्सया पुनः पुनरपि स्मरणं ज्ञापयति, नन्दगोपस्य व्रजे ये तिष्ठन्ति तेषां सर्वेषामेव, अथवादौ नन्दस्य भाग्याभिनन्दनं ततो गोपानां ततो व्रजौकसामितिक्रमोपपत्तिः स्पष्टं, किञ्च नोपकारेणैव तेषां कृतार्थता किन्तु स्वयमानन्दरूपः फलात्मा स्वरूपानुभवं कारयति, तदाह परमानन्दं पूर्णं सनातनमिति, अनित्यपरिच्छेदरहितो ह्यानन्दः फलमिति ॥ ३२ ॥

### गोस्वामिश्रीगिरिधरलालकृता बालप्रबोधिनी

स्वतोऽपि व्रजभक्तानामुत्कर्षमालक्ष्य तानभिनन्दति—अहो इति सतभिः । व्रजस्था गावो, रमण्यो गोप्यश्चातिष्ठना अतिकृतायाः । तत्रापि ‘अहो’ इत्याश्चर्याभिधायकपदेन तासां कृतार्थताया वाङ्मनसागोचरत्वं सूचयति । ‘कुत एवम् ?’ इत्येतान् यामाह—यतस्ते त्वया वत्सतरात्मजात्मना वत्सानामात्मजानां बालानां च स्वरूपेण यासां गोगोपीनां स्तन्यं दुग्धं अमृतवत् स्वादु मत्वा अतीव अत्यर्थं संतोषपूर्वकं मुदा हर्षेण स्वाग्रहेण पीतमिति । ननु ‘कथमेवं मत्कृतं कदुग्धपानमात्रेण तासां कृतार्थता ?’ इत्याह—यदिति । यस्य परमपुरुषस्य तव तृप्तयेद्यापि अनादिकालतः प्रवृत्ता अद्यपर्यन्तमपि सर्वेऽप्यश्वरा यज्ञाः नालं समर्था न जाताः, तस्य तव यासां दुग्धपानेन तृप्तिर्जाता तासां कृतार्थतायां कः संदेह इत्यर्थः । यज्ञैस्तृप्त्यभावे महत्त्वं हेतुं सूचयन् समो धयति - विभो इति ॥ ३१ ॥ एवं वेदपूर्वकाण्डार्थसम्पत्त्या तेषां कृतार्थता उक्ता, इदानीमुत्तरकाण्डार्थसम्पत्त्यापि तेषां कृतार्थतामाह - अहो भाग्यमिति । नन्दगोपस्य यो व्रजस्तदौकसां सर्वेषां ‘अहो भाग्यमहो भाग्यम्’ इति पुनरुक्त्या तेषां भाग्यस्य सर्वेषां परिच्छिन्नत्वं सूचयति । तत्र हेतुमाह—यदिति । पूर्णं ब्रह्म येषां मित्रं मित्रतया वर्तते । ‘परमानन्दम्’ इति फलरूपत्वमुक्तम् । क्लीबत्वमार्थम् । ‘पूर्णम्’ इत्यंशत्वव्यावृत्तिः । ‘सनातनम्’ इति जन्मादिविकारराहित्यम् । अत्र परं ब्रह्म हि सर्वसमं भवति मित्रत्वं हिताचरणादि; तद्दूरीकरणादिरूपं वैषम्यम् । तथाच येषां प्रेमवशात् स्वभावमपि साम्यं परित्यज्य विषमतया वर्तते, तेषां भाग्यमहिमा केन वक्तुं शक्यते इति भावः ॥ ३२ ॥

### अन्वितार्थप्रकाशिका

अहो इति ॥ हे विभो ! यस्य तव तृप्तयेद्यापि अनादिकालतः प्रवृत्ता अद्यपर्यन्तमपि सर्वेऽप्यश्वरा यज्ञा नालं न समर्था जाताः । तेन ते त्वया वत्सतरात्मजात्मना वत्सतराणामात्मनां बालानां च स्वरूपेण यासां गोगोपीनां स्तन्यं दुग्धम् अमृतमिव स्वादु अतीव अत्यर्थं संतोषपूर्वकं मुदा हर्षेण स्वाग्रहेण पीतम् । अहो ! ताः व्रजस्थाः गावो रमण्यो गोप्यश्चाहो अतिघन्या अतिकृतायाः । सन्धिरार्षः ॥ ३१ ॥ अहो भाग्यमिति ॥ परमानन्दं क्लेशव्यमार्षं पूर्णं सनातनं ब्रह्म यन्मित्रं येषां मित्रतया वर्तते तेषां नन्दगोपस्य यो व्रजस्तदौकसां सर्वेषामहो ॥ ३२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

इदानीं स्वमहत्त्वं परित्यज्य आह हे कृष्ण मामनुजानीहि स्वस्थानं यातुमाज्ञां कुर्व सर्वं मत्कृतवत्सहरणादिसमग्रं वेत्ति जगतां अनन्तं कोटिब्रह्माण्डानां नाथः स्वामी त्वं जगत् मत्कृतविश्वं एतत् मद्भूतवत्सपादि च तवापितं तुभ्यं दत्तं ॥ ३१ ॥ एवं अगता प्रस्थापिताः सन्नत्यादरेण तं नमस्कृत्वा स्तुतिमाह श्रीकृष्णेति यदुकुलकमलहृषदायित्वात् हे भानूपम क्षमाभूश्च निर्जरा अमरपद्म द्विजा विप्राश्च पशवो गवादयश्च उदधिः समुद्रश्च तेषां वृद्धिकारित्वात् हे उड्गाराजोपम उद्धमः सद्धर्मविक्रदोऽधर्मस्तदेव धर्मो रजनीध्वातं तद्वरतीति उद्धर्मशार्वरहरस्तत्संबुद्धिः हे क्षितिराक्षसधृक् आर्क सूर्यमारभ्य वैकुण्ठगोलोकपर्यन्तानां सर्वेषामहं पूज्यं हे हरे आकल्पं कल्पपर्यन्तं ते तुभ्यं नमः यद्वा आकल्पं त्वदीयगुजावतंसबर्हीपीडादिकं हस्तकवलादिकं च भूषणं च अभिव्याप्य ॥ ३२ ॥



भगवत्प्रसादाचार्यविरचिता भक्तमनोरञ्जनी

चतुर्मुखजन्मनोऽपि यत्र क्वचित्त्वज्जनसङ्गजन्म एव श्रेय इत्यौत्सुक्येन नन्दगोपगोपिकादीनभिनन्दति सप्तभिः ॥  
अहो इति ॥ व्रजगोरमण्यः व्रजस्य गावो रमण्यो गोप्यश्च, अतिधन्याः । कुत इत्यत्र ता विशिनष्टि । यासां व्रजगोरमणीनां, स्तन्या-  
मृतं पयः, ते त्वया, वत्सतरात्मजात्मना वत्सरूपेण आत्मजरूपेण चेत्यर्थः । मुदाऽप्यानन्देन, अतीवातिशयेनैव, पीतं, हे विभो,  
यत्तुल्ये यस्य विभोस्तव तृप्तिं विधातुं, अद्यापि, अध्वराः च, सर्वे यज्ञाभ्रापीत्यर्थः । न अलं न पर्याप्ता भवन्ति । तेन त्वया पीतमिति  
संबन्धः । अहो अत्याश्चर्यम् ॥ ३१ ॥ अहो इति ॥ नन्दाख्यो यो गोपस्तस्य यो व्रजो गोष्ठः स ओको निवासस्थानं येषां तेषां, अहो  
भाग्यमहो भाग्यं, एतेषां भाग्यस्यान्तं यातुं न पारयामीत्यर्थः । यद्यतो हेतोः, परमानन्दं निरवधिकातिशयानन्दमयं, पूर्णं सर्वव्यापकं,  
सनातनं ब्रह्म, मित्रं, अभूत् । येषामिति शेषः ॥ ३२ ॥

श्रीहरिसूरिविरचितं श्रीभक्तिरसायनम्

धन्यं तत्किल गोकुलं च तदधिष्ठात्र्यश्च ता देवतां धन्यास्ते तरवस्तदेकसुखदा धन्याश्च धन्याश्च ते ।  
नित्यं यैरखिलैस्त्वदर्पित-भवव्यापारसंभारकैः सन्मित्रत्वपदं प्रभुः स्वयमसावानायि संयोगतः ॥ ३५ ॥  
तासानुत्कृष्टता भाग्यमसीममिति किं ब्रवे सर्वेषामपि नः सर्वं याभिः पुण्यमघः कृतम् ॥ ३६ ॥  
यस्मात्सुखं निरुपमं स्पृहयन्ति धन्या यं वर्णयन्ति निगमाः सुखरूपमस्मिन् ।  
स त्वं प्रभो प्रतिदिनं सुखमीहसे यद् येभ्यस्ततः स्फुटमिमे न किमीश धन्याः ॥ ३७ ॥  
श्रीशाऽनोम्यहमेष सृष्टिजनकः शर्वादिवेदेडितोप्येषां त्वत्पदरागिणां पदरजःसाम्यं न रम्य यतः ।  
तस्मादाधिकमेव सिद्धममलैरैतैः सुभाग्यास्पदेरानन्दप्रदपुण्यलोकहरचिराप्यञ्जत्रिलोकी जिता ॥ ३८ ॥  
तमश्छेदकं भाग्यमहोर्जं एव ध्रुवं भातृहो भाग्यमेषामपि त्वम् । यदज्ञानबन्धं निरस्यैव मित्रीकृतो येन निर्यत्नमानन्दमूर्तिः ॥ ३९ ॥  
यत्स्वरूपपदप्रपातजनितस्पर्शाद्भवत्युध्वंगोऽत्यत्यो रेणुरपीह यस्तृणकणस्तद्योगतो वा विभो ।  
एतावेव वयं न वर्णयितुमप्यस्मिन्नलं किं पुनः प्रेमालिङ्गनरञ्जितां च भवता गोपगोपीशिषून् ॥ ४० ॥

कृष्णप्रिया

हे विभो ! इस व्रज की गायों और व्रज रमणियाँ कितनी बड़भागिनी है कि हे नाथ ? जिसने जिन गायों का और व्रज  
त्रियों का अत्यंत आनन्द हर्ष चाव से अपने स्तन्य दूध अमीमय दूध पिया ? हे कृपानाय बड़े बड़े वाजपेय सोम आदि यज्ञसृष्टि  
प्रारम्भ से लेकर अद्यापि पर्यन्त आपकी तृप्ति प्राप्ति संतुष्टि के लिये पूर्णतया समर्थ न बनी, ऐसे सदानन्द भगवान् श्रीकृष्ण गौओं के  
बछड़े बनकर और गोपियों के बालक बनकर स्तनघ्न्य बने इससे अधिक बड़भाग बन पाता है क्या ? ॥ ३१ ॥ अहो आनन्द की  
बात है कि श्रीनन्द बाबा एवं व्रजनिवासियों के भाग्य की महिमा अपार है । इनके सद्भाग्य की सीमा का मूल्याङ्कन कौन कर  
सकता है देखो तो सही परमानन्द सनातन पूर्ण ब्रह्म-श्रीकृष्ण जिनके मित्र बन गये हैं । इतना ही कहाँ ! व्रज समस्त धन्य धन्य है,  
बड़भागी है ॥ ३२ ॥

एषां तु भाग्यमहिमा च्युत तावदास्तामेकादशैव हि वयं वत भूरिभागाः ।

एतद्दृष्टीकचषकैरसकृत् पिवामः शर्वादयोऽङ्घ्र्युदजमध्वमृतासवं ते ॥ ३३ ॥

तद् भूरिभाग्यमिह जन्म किमप्यटव्यां यद् गोकुलेऽपि कतमाङ्घ्रिरजोऽभिषेकम् ।

यज्जीवितं तु निखिलं भगवाननन्तस्त्वद्यापि यत्पदरजः श्रुतिमृग्यमेव ॥ ३४ ॥

कर्मक्षमा

अन्वयः—अच्युत ? एषां तु भाग्यमहिमा तावत् आस्तां एतद्दृष्टीकचषकैः ते अङ्घ्र्युजमध्वमृतासवं शर्वादयः वयं  
एकादश एव हि असकृत् पिवामः वतभूरिभागाः ॥ ३३ ॥ भगवान् अनन्तः तु यत्जीवितं यत्पदरजः अद्य अपि श्रुतिमृग्यं एव यत् इह  
गोकुले अटव्यां अपि कतमाङ्घ्रिरजोभिषेकं किं अपि जन्म तद् भूरिभाग्यम् ( अस्तु ) ॥ ३४ ॥

श्रीधरस्वामिविरचिता भावार्थदीपिका

किं च । एषां भाग्यस्य तावन्महिमा आस्तां कस्तं वक्तुं शक्नोति शर्वादयः शर्वोऽङ्काराधिष्ठाता आदिर्येषां चंद्रादीना-  
मेकादशानां ते तथा वयं च । वयमित्यात्मानमेव बहुमन्यमान आह । एव मनोबुद्ध्यहंकारचक्षुराद्यधिष्ठातारत्रयोदश देवा एव

१. महिता-जीव. २. भगवान् मुकुन्द-श्रीधर. वंशी. सुदर्शन. वीर. विज. जीव. विष्णु. शुक्र. ।



तावद्वताहो भूरिभागाः यस्मादेतेषां नन्दगोपव्रजौकसां हृषिकाणीन्द्रियाण्येव चषकाणि पानपात्राणि तस्ते तव चतुर्दशस्य चित्ता-  
घिष्ठातुर्वांसुदेवस्यास्य । एतदुक्तं भवति । यदा प्रत्येकमिन्द्रियाणि  
मानिनो वयं कीर्तिसौन्दर्यसौगंध्याद्येकदेशसेविनोऽपि कृतार्थास्तदा सर्वेन्द्रियैः सर्वसेविनामेतेषां किं वण्यन्ते भाग्यमिति ॥ ३३ ॥ व्यो  
मया प्रार्थितं 'तदस्तु मे नाथ स भूरिभागः' इति यत्तदेतदेवेत्याह । तद्भूरिभाग्यमिति । किं तत् । इह मनुष्यलोके यत्किमपि जन्म  
तत्राप्यटव्यां यत्तत्रापि गोकुले यत् । अहो सत्यलोकं विहायत्र जन्मनि जाते को लाभोऽयम् आह । अपि कतमांश्चिरजोभिषेकमिति ।  
गोकुलवासिनां मध्येऽपि कतमस्य यस्य कस्याप्यंश्चिरजसाऽभिषेको यस्मिंस्तत् । ननु कुतो गोकुलवासिन एव अति धन्यास्तत्राह ।  
यदिति । येषां जीवितं निखिलं भगवान्मुकुन्दः । मुकुन्दपरमेव जीवनमित्यर्थः । दुर्लभतामाह । अद्यापीति । श्रुतिमृत्युं वेदेति  
मृग्यत एव न तु दृश्यत इत्यर्थः ॥ ३४ ॥

### श्रीवंशीधरकृतो भावार्थदीपिकाप्रकाशः

तेषां भाग्यमहत्त्वं तु परतममेव परं त्वस्माकमपि भाग्यं परमेवेत्याह—किञ्चेति । एतेषां गोपानाम् । तावदधुना । त्रयोदश-  
शर्वचन्द्रब्रह्मदिग्वातार्कप्रचेतोऽश्विब्रह्मोपेन्द्रमित्रकाव्याः । वत हर्षे । अहो अद्भुतम् । 'चषकोऽत्री पानपात्रम्' इत्यमरः । चित्ता-  
घिष्ठातुर्वासुदेवस्यास्य । एतदुक्तमित्यारभ्य भाग्यमित्यन्तेन नन्दव्रजवासिभ्यो ब्रह्माण्डे न कोऽपि भाग्यविशेषवानस्तीति बोध्यते ॥  
अहो एषां माहात्म्यं को नाम वर्णयितुं शक्नुयात्, वयमप्येषां सम्बन्धेनैव कृतार्था जाता इत्याह—एषामिति । तुभिन्नक्रमे । अण्ड-  
जमघु श्रीचरणारविन्दमाधुर्यं, तत्पानं तु तदीयाभिमानाध्यवसायसंकल्पदर्शनश्रवणादिरूपम् । देवताश्च—शर्वब्रह्मचंद्रादिवक्ताः  
प्रचेतोऽश्विब्रह्मोपेन्द्रमित्रका इति । यद्वा—गुह्येन्द्रियद्वयस्यानुपयोगादश्लीलत्वाच्च तदघिष्ठात्रोर्मित्रप्रजापतयोस्त्याग एव, पादाघिष्ठा-  
तोर्पेद्रस्तु तदीयधारणशक्त्यावेशावतारो देवताविशेष एव कश्चित्, चित्ताघिष्ठातारं श्रीवासुदेवं विना तेषां सर्वेषामपाकुं क्षमत्वेन  
तृतीये कथनात् । तस्य तु तत्समीपगतानुभवसुखं श्रीगोपादीनां स्वयं भगवतो नित्याप्राकृतपरिकरत्वादेतेषां च प्राकृताधुनिकत्वात्  
दसंभवेऽपि तस्मिन्नावरणस्थदेवगणाऽभेदविवक्षयेदमुक्तं तदावेतिरूपात्तेषाम्, तथा च पादोत्तरखण्डे "नित्याः सर्वे परे धर्मानि वे  
चान्ये च दिवौकसाः । ते वै प्राकृतलोकेस्मिन्ननित्यास्त्रिदिवेश्वराः ॥" इति । "उभयथापि तस्य च नित्यत्वात्" इत्यत्र करणपक्षस्यैव  
हि देवता, न भोक्तृपक्षस्येति शारीरकनिर्णयः । श्रीगोपादीनामन्तरंगपरिकरत्वेन सर्वशक्तित्वमिति श्रीकृष्णोपासनाशास्त्रमिष्यते ।  
पूर्ववदश्लीलपरिहारः, सूर्यादीनां नयनादिकोटिभिर्युगपदृशनादिसुखाधिक्यसातत्यपरिहारस्तु विरुध्यते । ततश्चैवं वा व्याख्या ।  
श्रीमन्नन्दराजव्रजौकसां तादृशं भाग्यमेव कैमुत्येन स्तातुं कादाचित्केनापि तन्माधुरीमात्रलाभेन स्वेषामपि भाग्यमभिनन्दति, तेन च  
तादृशनिजाभिलाषमपि द्रव्यति—एषामिति । यद्वैकाऽद्वितीयाऽनुपमेत्यर्थः । तदेतद्व्रजे प्रथमानं तदेतदित्यर्थः । ते त्वांश्चतुर्दशस्य  
हृषीकचषकौर्नजनिजचक्षुरादिभिरेव पानपात्रैः शक्त्या भक्त्या च, प्राधान्यात् शर्व आदिर्येषां ते दशदिक्पालदेवता वयमसकृत्पुनः  
पुनरिहागत्य पिवामः । वक्ष्यते च - 'वन्दमानचरणः' इत्यादि । कीदृशम्—अमृतासवं परमस्वादुत्वादिनाऽमृतं परममादकत्वेन  
चासवं तयोर्द्वैक्यं तद्रूपम् । यद्वा—एते च ते हृषिकचषकाश्च तैः, एतच्छब्दप्रयोगश्चात्यन्तचमत्कारेण । अमृता मृत्युहीना मुक्त-  
स्तेषामप्यासवं मादकम् । किञ्च, व्रजवासिभिरवयमपि भूरिभाग्याः क्रियामहे । एतद्धृषीकैस्तत्रत्याऽभिमानाध्यवसायसंकल्पशब्दस्य  
शंरूपसगन्धकीर्तनसंवाहनातिकगत्यात्मकं तदेवामृतासवं स्वादु मादकं गुह्येन्द्रियद्वयस्याश्लीलत्वाच्चित्ताघिष्ठातुर्वासुदेवस्य त्वमेक  
दृष्ट्या त्यागादेकादशैवेति । यद्यप्यत्रैषामन्तरात्मन एव विषयभोगो न तु तत्तत्कृतृणां मिन्द्रियाघिष्ठातृणामित्यध्यात्मसिद्धान्तस्तथापि  
बुद्धौ ब्रह्मा तिष्ठति, चक्षुषि सूर्यश्च । तमघिष्ठातारं विना तत्तदिन्द्रियं श्रीकृष्णनिष्ठानामपि रूपरसादीनां ग्राहकं न स्यादिति सामान्य  
दृष्ट्यात्मविदां प्रवादोऽपि श्रीकृष्णे रत्यौलंकावतां ब्रह्मादीनामानन्दहेतुः कर्तृत्वामात्रेणैव भोक्तृत्वाभिमानांगीकारात्, तथैव तेषां  
प्राकृतत्वेप्यप्राकृततत्तद्भिन्द्रियाघिष्ठातृत्वाभिमानाच्च । प्रेम्णामेव विलक्षणप्रक्रियेयं, दृश्यते चान्यत्र पद्यावल्यादौ—'मिथ्यापवादवत्  
साप्यभिमानसिद्धे' इत्यादि । अन्यथा चिदानन्दमयपुष्पमपि श्रीभगवत्परिवाराणामिन्द्रियादीनामपि भगवत इव तन्मयत्वेनैव न  
तु प्राकृतत्वं संभवेत्, कुतस्तत्र प्रपञ्चगतानां ब्रह्मादीनां प्रवेश इति ज्ञेयम् । अत्रैतादृशपदेन गुह्येन्द्रियद्वयस्याश्लीलत्वादनुपयोगाच्च  
तदघिष्ठात्रोर्मित्रप्रजापतयोस्त्याग एव ध्वनितः । यद्वा—कादाचित्केनापि तन्माधुरीलाभेन स्वेषामपि भाग्यमभिनन्दन्ति, एषां भाग्य-  
महिता एकाऽद्वितीयाऽनुपमेत्यर्थः । दशैव वयं दशदिक्पाला भूरिभागा भवामः । कुत इत्यत आह—एतदिति । स्वतर्जया स्वमेव  
श्रोत्रं स्पृशति । वत्सचारणाय व्रजशिष्कांतस्य तव चरणसौन्दर्यामृतं नेत्रश्रोत्रैः पिवामः । असकृत् पीनः पुन्येन । 'वन्दमानचरण-  
पथि वृद्धे' इत्युक्तेः 'शक्रशर्वपरमेष्ठिपुरोगाः' इत्युक्तेश्चेति विश्वनाथः ॥ ३३ ॥ यतो व्रजवासिन एव धन्या अतः कारणात् । जन्म  
कस्यापीत्यनेनोच्चनीचभेदो निरस्तः । "स्त्री राधा पुरुषः कृष्णो विज्ञेयो व्रजमध्यगः । न तत्र सर्वजातेषु विशेषो विद्यते क्वचित् ॥"  
इति संहितोक्तेः । अत्राशङ्कते—नन्विति । तत्र क्षेपे । निखिलं सर्वात्मतया । इत्यर्थ इति । अहर्निशं कृष्णकैताना एत इति भावः ।  
इत्यर्थ इति । अहो तेषां भाग्यं, ये प्रत्यक्षं पश्यन्तीति भावः ॥ तस्माज्जगदैश्वर्याय प्राप्ताय, प्राप्तव्याय मोक्षाय च मया जलज्जलि-  
दन्तः । केन प्रकारेणैषां व्रजवासिनां चरणधूल्यो लभ्यन्त इति विभाव्य सनिश्चयमाह—तदेव मे भूरिभाग्यं भवत्विति भावः ।  
यदि श्रीमत्कृपाकाटाक्षा उदारा भवतीति भावः । किं तत् । इहाटव्यां वृन्दावने यत्किमपि कोमलवृणदूर्वादिजन्म, यदुपैति



त्वत्प्रियसखादिब्रजवासिजनचरणविन्याससौभाग्यं संभवेत् । नन्वस्मिन्नतिदुर्लभे लोभं विहाय स्वयोग्यमन्यत्रार्थयस्वेति चेत् तर्हि गोकुलेऽपि त्वन्नगरप्रांतादावपि कतमस्य त्वदीयशौचिककालाह्वदिद्वपाद्येकतरस्याधिरजसोऽभिषेको यत्र तथाभूतं शिलापीठं पट्टिकादिजन्म भवतु । नन्वेषां ब्रजवासिनामेतावन्माहात्म्ये को हेतुः, कथं वा जगत्पूज्यस्य जगत्त्रष्टुः परमेष्ठिनस्तवेषां नीचजातीनां पादधूलिलिप्सायां नास्ति लज्जेति तत्राह—येषां जीवितं भगवान् भगः श्रीकाममाहात्म्य— इत्यमरनानार्थवर्गात् । सौन्दर्य्यसौस्वर्यादिगुणविशिष्टो भवान् । मुकुन्दमुखे कुन्दवद्भास्यं यस्य स इति । त्वत्सौन्दर्य्यमन्दहसिताद्येकजीवनोपायः, तेन विना सद्य एवामीञ्जयन्त इति भावः निखिलमिति । किञ्चिदपि जीवितं न भोजनपानादिहेतुकमित्यर्थः । अतोऽद्यापि येषां पादरजः श्रुतिभिमृश्यत एव न तु प्रायः प्राप्यत इत्यतोऽहं ब्रह्मापि किं वेदेष्योद्यिको यतः एतत्प्राथनं मम लज्जा स्यादिति भावः । अतो मया 'तदस्तु मे नाथ' इति यत्पूर्वं प्रार्थितं तत् स्वस्य वेद्यभक्तिमत्त्वे एव । यदि ब्रजजनानुगतमत्त्वेन मां रागानुगामृताम्भोद्यो निमज्जयति तदेवं प्रार्थितम् ॥ अत्र तोषिणी—तदेवं तेषां महामाहात्म्यमनुवदन् जातदेन्यस्त्वज्जनान्तःपातितया त्वच्चरणसेवेच्छामपि घ्राष्ट्येनैवाकरवमिति व्यञ्जयन् यत्किञ्चित्त्वज्जनचरणरज एव बहु मन्यमानः प्रार्थयते—तदिति । तत्प्रतिकूलं मुक्त्यादिपञ्चकम् इहेत्यादिपदपञ्चकेन निरस्तम् । जन्मेति । मुक्तिरिह मुरामण्डल इति वैकुण्ठादिकमपीति सारूप्यादि, अटव्यामिति मथुरादि, गोकुल इति मधुवनादि । तत्रापि किमपि दूर्वादिमृदुतृणत्वमित्यभिप्रायः । तत्रैवाधिरजोभिः सम्यगभिषेकसिद्धे त्वच्चरणसेवायामन्तरीणाभिलाषाच्च । अभिषेक इति सर्वाङ्गसाफल्यलोभादुक्तम् । ननु कथं साक्षाद्गोपादिजन्मैव न प्रार्थयते, तत्राह—यदिति । यस्य गोकुलस्य तद्वासिमात्रस्य निखिलं भगवान् मुकुन्द एव, तत्र यः स्वयं भगवान् परात्परत्वात्साध्यितुमशक्य इत्यर्थः । साधितोऽपि यो मुकुन्दः प्रायशो मुक्तिमेव दाता न तु भक्तियोगमात्रमपि तमेतं विना सज्जनः क्षणमपि न जीवितुं शक्नोतीत्यर्थः, इति परमप्रेमविशेषवत्त्वमुक्तम् । आस्तां तावदन्येदुस्साध्यत्वं दुर्लभप्रेमत्वं च, यस्य पादरजः श्रुतिभिरद्यापि त्वयि साक्षादत्रावतीर्णोऽपि दृश्यत एव कतम रजः कियान्महिमेति ज्ञातुमिष्यत एव, न तु तदन्तः प्राप्यत इत्यर्थः । "यतो वाचो" इत्यादिश्रुतेः । अतः परमप्राचीनतादृशसर्वज्ञानप्रदश्रुतिदुर्लभज्ञाने त्वत्पादरजस्यपि प्रार्थना मेऽनुपयुक्ता, कुतः पुनः प्रेमतरवशीकृतत्वत्पादाब्जश्रीगोपादिजन्मप्रार्थनेति भावः । एवम् 'अहोऽतिघन्या' इत्यारभ्य श्रीब्रजवासिभेदानां यथापूर्वमाहात्म्यकैमुत्थं दर्शयित्वा श्रीब्रजेश्वरयोस्तु तदतीव बोधितं, साक्षात्तदप्रस्तावश्च तौ प्रशंसितुमपि कोऽहं वराक इति विवक्षया । सखायस्तु—स्वापराधजभयलज्जाभ्यां न प्रस्तुता एव । अतश्च तदाच्छादनाय लब्धानन्दविशेषा जन्मान्तर एव प्रथमत उपन्यस्ता इति ज्ञेयम् ॥ ३४ ॥

### श्रीमज्जीवगोस्वामिकृता वंणवतोषिणी

अहो एषां माहात्म्यं को नाम वर्णयितुं शक्नुयात् वयमप्येषां सम्बन्धेनैव परमकृतार्था जाता इत्याह—एषामिति । तु शब्दो भिन्नोपक्रमे अङ्घ्र्युदजमधु श्रीचरणारविन्दमाधुर्यं तत्पानं तु तदीयाभिमानाध्यवसायसङ्कल्पदर्शनश्रवणादिरूपं देवताश्रयवद्ब्रह्मचन्द्रदिग्वाताकंप्रचेतोऽश्विबह्वीन्द्रोपेन्द्रमित्रकाः । यद्वा, गुह्येन्द्रियद्वयस्यानुपयोगादश्लीलत्वाच्च तदधिष्ठात्रोमित्रप्रजापत्योस्त्यागेनैकादश पादाधिष्ठातोपेन्द्रस्तु तदीयधारणशक्त्यावेशवतारो देवताविशेष एव कश्चित् चित्ताधिष्ठातारं श्रीवासुदेवं विना तेषां सर्वेषामप्यकर्तुं क्षमत्वेन तृतीयेऽभिधानात् तस्य तु तत्समीपगत्यनुभवसुखं श्रीगोपादीनां स्वयं भगवतो नित्याप्राकृतपरिकरत्वादेतेषां च प्राकृताधुनिकत्वात्तदसम्भवेऽपि तस्मिन्त्यावरणस्य देवगणाभेदविवक्षयेदमुक्तं तदावेशिरूपत्वात्तेषां तथा च पाद्योतरखण्डे—

"नित्याः सर्वे परे धाम्नि ये चान्ये च दिवौकसः । ते वै प्राकृतनाकेऽस्मिन्ननित्यास्त्रिदशेश्वराः" ॥ इति ।

उभयथापि तस्य च नित्यत्वादित्यत्र करणपक्षस्यैव हि देवता न भोक्तृपक्षस्येति शारीरकनिर्णयः श्रीगोपादीनामन्तरङ्गपरिकरत्वेन स्वतः सर्वशक्तिवमिति श्रीकृष्णोपासनाशालाभिप्रायः पूर्ववदश्लीलपरिहारः सूर्यादीनां नयनादिकोटिभिर्युगपदर्शनादिसुखाधिक्यसातत्यपरिहारश्च विरुद्धयेत् तत इयं वा व्याख्या श्रीमन्नन्दराजब्रजजीकसां तादृशं भाग्यमेव केनुत्येन स्तोतुं कादाचित्केनापि तन्माधुरीमात्रलाभेन स्वेषामपि भाग्यमभिनन्दति तेन च तादृशानिजाभिलाषमपि दृढयति एषामिति । एका अद्वितीया अनुपमेत्यर्थः । एतत् ब्रजे प्रथमानं तदेतदित्यर्थः । ते तवाङ्घ्र्युदजमधु हृषीकचषकैर्निजनिजचक्षुरादिभिरेव पानपात्रैः शक्त्या भक्त्या च प्राधान्याच्छर्व आदियेषां ते दशदिक्पालदेवता वयमसकृत्पुनः पुनरिहागत्य पिबामः वक्ष्यते च "वन्द्यमानचरणः पथि वृद्धे" इति "शक्रशर्वपरमेष्ठिपुरोमाः" इति च कीदृशम् अमृतासर्वं परमस्वादुत्वादिना अमृतं परममादकत्वेन चासवः तयोर्द्वन्द्वेक्य तद्रूपम् । यद्वा, एते च ते हृषीकचषकाश्च ते एतच्छब्दप्रयोगश्चात्यन्तचमत्कारेण अमृता मृत्युहीना मुक्ताः तेषामप्यासवं मादकमित्यर्थः ॥ ३३ ॥ तदेव तेषां महामाहात्म्यमनुवदन् जातदेन्यस्त्वज्जनान्तःपातितया त्वच्चरणसेवेच्छामपि घ्राष्ट्येनैवाकरवमिति व्यञ्जयन् यत्किञ्चित्त्वज्जनचरणरज एव बहुमन्यमानः प्रार्थयते, तदिति । तत्प्रतिकूलमुक्त्यादिपञ्चकम् इहेत्यादिपदपञ्चकेन निरस्तं तत्र जन्मेति मुक्तिरिह मुरामण्डल इति वैकुण्ठादिकमपीति सारूप्यादि अटव्यामिति मथुरादि गोकुल इति मधुवनादि तत्रापि किमपि दूर्वादिमृदुतृणत्वमित्यभिप्रायः तत्रैवाधिरजोभिः सम्यगभिषेकसिद्धे त्वच्चरणसेवायामन्तरीणाभिलाषाच्च अभिषेक इति सर्वाङ्गसाफल्यलोभादुक्तम् अन्यतः । यद्वा, ननु कथं साक्षाद्गोपादिजन्मैव न प्रार्थयतां तत्राह—यदिति । यस्य गोकुलस्य तद्वासिमात्रस्य निखिलं



जीवितं भगवान् मुकुन्द एव तत्र यः स्वयम्भगवान् परात्परत्वात् साधयितुमशक्य इत्यर्थः । साधितोऽपि यो मुकुन्दः प्राक्चो  
मुक्तिमेव दाता न तु भक्तियोगमात्रमपि तमेतं विना मज्जनः क्षणमपि न जीवितुं शक्नोतीत्यर्थः । इति परमप्रेमविशेषवत्त्वमुक्तं  
आस्तां तावदन्यदुःसाध्यत्वं दुर्लभप्रेमवत्त्वं च यस्य पादरजःश्रुतिभिरद्यापि त्वयि साक्षादत्राज्वतीर्णोऽपि एव कतमं रजः कियन्महिषेति  
ज्ञातुमिष्यत एव न तु तदन्यः प्राप्यत इत्यर्थः । “यतो वाचः” इत्यादिश्रुतेः अतः परमप्राचीनमादृशसर्वज्ञानप्रदश्रुतिदुर्लभज्ञाने  
त्वत्पादरजस्यपि प्रार्थना मेऽनुपयुक्ता कुतः पुनः प्रेमभरवशीकृतत्वत्पादाब्जकश्रीगोपादिजन्मप्रार्थनेति भावः । एवम् अहोऽतिघन्या  
इत्यारभ्य श्रीव्रजवासिभेदानां यथापूर्वं माहात्म्यकैमुत्थं दर्शयित्वा श्रीव्रजेश्वरयोस्तु तदतीतवोदितं साक्षात्तत् प्रभावश्च तो प्रवेक्षितु  
मपि कोऽहम् वराक इति विवक्षया सखायस्तु स्वापराधजभयलज्जाभ्यां न प्रस्तुता एव अतश्च तदाच्छादनाय लब्धवानन्दविशेष-  
स्तन्मातर एव प्रथमत उपन्यस्ता इति ज्ञेयम् ॥ ३४ ॥

### श्रीमत्सनातनगोस्वामिकृता बृहद्वैष्णवतोषिणी

अहो एषां माहात्म्यं को नाम वर्णयितुं शक्नुयात् ? वयमप्येषां सम्बन्धेनैव परमकृतार्था जाता इत्याह—एषामिति ।  
तुशब्दः कटाक्षे वाक्यालंकारे वा; भाग्यमहिता, पुनः हे अच्युतेति त्वद्भक्तानामपि भाग्यमहिमा सर्वतोऽच्युत एवेति भावः ।  
अङ्घ्रिचदजमधु श्रीचरणारविन्दमकरन्दं श्रीभगवद्वास्तवदीयवुद्धिनिश्चयाध्यवसायसंकल्परूपदर्शनकथाश्रवणादिरूपम; कथम्भूतम् ?  
परममाधुर्य्यादिनामृतञ्च तदासवञ्च, असवः प्राणास्तन्मयं परमजीवनरूपमित्यर्थः । यद्वा, अमृता मृत्युहीना मुक्तास्तेषामप्यात्मं  
परममादकमित्यर्थः—मोक्षसुखादप्याधिक्येन तद्विस्मारकत्वात्, एवमीदृशस्य मधुनोऽसकृत् पानविशेषादन्येभ्योऽपि भक्त्यो ब्रजे-  
सामधिकं माहात्म्यं दर्शितमेकादशेति, ( भा. २।५।३० ) ‘दिवाताकंप्रचेतोऽश्विबह्वीन्द्रोपेन्द्रमित्रकाः’ इतीन्द्रियाधिष्ठाता रथ,  
मनोऽधिष्ठाता चन्द्रश्चैक इत्येकादश । वयमिति बुद्ध्याधिष्ठाता ब्रह्मा, शर्वोदय इति तद्गुणसंविज्ञानबहुब्रीहिणाऽहंकाराधिष्ठाता  
रुद्रश्चेति त्रयोदशेत्यर्थः । अन्यत्वेव्याख्यातमेव । यद्वा, ‘यूपस्थयोभक्तौ साक्षादुपयोगाभावात्तदधिष्ठः श्रोमित्रप्रजापत्योः परित्यागे-  
नैकादश, यद्वा, पुंसां वैष्णवपुत्रोत्पादनादिना योषिताञ्च तत्रत्यानां प्रायोभगवत्साक्षाद्भजनादिना कथञ्चित् प्रजापतेरुपयोगे सति  
पादाधिष्ठातोपेन्द्रः श्रीवासुदेवस्य भगवतोऽवतारत्वेन तदभिन्न एवेति तद्व्यतिरेकेण एकादशैव सिध्यन्ति । यद्यपि सच्चिदानन्द-  
विग्रहाणां व्रजजनानां तेषामिन्द्रियाद्यधिष्ठातृत्वयोग्याः प्राकृताश्चन्द्रादयो देवा न भवन्ति, किन्तु सच्चिदानन्दविग्रहाः श्रीवैकुण्ठ-  
वर्त्तिन एव, तथापि श्रीवैकुण्ठवासिनां छायात्वरूपत्वेन तैः सहैषामेवाभेदविवक्षया बहिर्दृष्ट्या वा तथोक्तम् । तथा च पापोत्तरखदे-  
नित्यवैकुण्ठकथने तत्रत्यदेवानां नित्यत्वम्—‘नित्याः सर्वे परे धाम्नि ये चान्ये च दिवौकसः । ते वै प्राकृतनाकेऽस्मिन्नित्यादि-  
दशेश्वराः ॥’ यद्वा, सर्वातिशायिनीं कृष्णस्य विविधां माधुरीमनुभूय कादाचित्केनापि तल्लामेन स्वेषामेव भाग्यमभिनन्दति—  
एषामिति । एतद्व्रजे प्रथमानं तवाङ्घ्रिचदजमधु हृषीकचषकैः स्वस्वेन्द्रियपानपात्रः पिबामः । कथम्भूतम् ? अमृतासवममृतवन्धु-  
मासववन्मादकं च वयं निष्कृतिवर्जिता लोकपाला नव, चन्द्रसूर्याविति चैकादशेति ॥ ३३ ॥ श्रीनन्दव्रजजनसदृशभक्त्येच्छया  
तत्पादपल्लवनिषेवेच्छया वा तत्प्रतिकूलमुक्त्यादिपञ्चकमिहेत्यादिपदपञ्चकेन निरस्तम्,—तत्र जन्मेति मुक्तिः, इहेति स्वर्गादि-  
किमपीति ब्राह्मणादि, अटव्यामिति पुराणमादि, गोकुल इति तपोवनादि; किमपीति क्षुद्रतरतृणत्वमभिप्रेतम्, तवैवाङ्घ्रिचदज-  
सम्यगभिषेकसिद्धेरभिषेकचन्द्रेण शिर आरभ्य सर्वाङ्गस्नपनमभिप्रेतम्, महालोभात् सर्वाङ्गसाफल्यापेक्षया वा; यद्वा, रजसंकेतात्  
भिषेकम्, ततश्च रजसः सर्वतीर्थमयत्वं सर्वपदस्यापकत्वञ्च ध्वन्यते । यस्य पदरजः श्रुतिभिरप्यद्यापि त्वयि साक्षादत्राज्वतीर्णोऽपि  
मृग्यत एव, न तु प्राप्यत इत्यर्थः, यतो भगवत्प्राप्त्यर्थमेव ( तै. २।५।१ ) ‘ब्रह्म पुच्छं प्रतिष्ठा’ इति श्रुतेः, ( कठ. १।३।१ )  
‘तद्विष्णोः परमं पदम्’ इति भगवत्पदत्वेनैव ब्रह्म प्रशस्यते, ज्ञानकर्मादिकं च प्रबोध्यते, अन्यथा प्राप्नो सत्यां साध्यसिद्ध्या  
साधनत्यागन्यायेन तत्प्रशंसाज्ञानादिबोधनानुपपत्तिः । स मुकुन्दः—मादृशदुर्लभभक्तिदाता, विशेषतश्च भगवान् निजालिख्यं  
प्रकटनपरम् । यस्य गोकुलस्य सर्वेषामपि तत्रत्यानामित्यर्थः, निखिलं जीवितम्—क्षणमपि त्वां विना येन जीव्यत इत्यर्थः इति  
परमप्रेमविशेष उक्तः । अन्यत्वेव्याख्यातमेव । यद्वा, ननु गोकुलवासिनां कस्यापि पादरजःस्पर्श किमपि जन्म प्राप्यते, न क्व  
साक्षाद्गोपादि ? तत्राह—यज्जीवितमिति । अर्थः स एव । परमप्राचीनमादृशसर्वज्ञानप्रदश्रुतिदुर्लभस्य त्वत्पादरजोऽपि प्राक्चो  
मेऽनुपयुक्ता, कुतस्तु प्रेमभरवशीकृतत्वत्पादाब्जजश्रीगोपादिजन्मप्रार्थनेति भावः ॥ ३४ ॥

### श्रीसुदर्शनसूरिकृतं शुकपक्षीयम्

अथैकादशेन्द्रियाधिष्ठातृदेवानां महदात्मकस्वस्वरूपात्वेन तद्भोग्यस्य भगवतः स्वभोग्यत्वमङ्गीकृत्य स्वाभ्यासनं विभजे  
एषां त्विति । अङ्घ्रिचदजमधु अङ्घ्रिकमलयोर्मधुमादकम् अमृतं सेवामृतं कथामृतञ्चेति अन्यत्सपष्टम् ॥ ३३ ॥ भवज्जनानां इत्युक्तं  
प्रपन्नसङ्गस्य प्रपन्नशेषत्वज्ञानस्य च परमभोग्यत्वमाह—कैमुत्थेन तदसूरिभाग्यमिति । इहाटव्यां किमप्यनिर्वार्यं कीदृणुपदिव्यं  
यच्चापि गोकुले गवां कुले वत्सादिजन्म श्रीकृष्णहस्तकमलस्पृश्यदोह्याभिनन्द्याह्वानयोग्यतयाभ्यहितं तदपि भूरिभाग्यम् उभयवर्ति-  
जन्म मम स्यादपि पूर्वतनोक्तं कीटादिजन्म विशिनष्टि—कतमाङ्घ्रिरजोऽभिषेकं बहुवैकस्य व्रजवासिनांऽप्यङ्घ्रिसम्बन्धिरजसाप-



भिषेको यस्य तत् उभयविषयापि श्रीभगवत्श्रीकृष्णसम्बन्धित्वमाह—यज्जीवितं त्विति । तुशब्दः जीवितभिन्नस्यात्यसारत्वं व्यनक्ति, तत्रापि निखिलम् इति च पतिपुत्रादिवन्धुविशिष्टम् इति भगवान् ज्ञानवल्लक्षितेज-ऐश्वर्यवीर्याद्यनन्तगुणविशिष्टः सुलभ-  
तयाऽद्यादिमुक्तिदातृत्वेन मुकुन्दः स भगवान् येषां गोगोपालवृत्तगुणादीनां जीवितमेव जीवितकाल आयुर्गुणः प्राणरूप इति यावत्  
यस्य तव पदरजस्तु अद्यापि श्रुतिमृग्यम् एव वेदोपनिषद्भिर्मृग्यम् अन्वेषणीयम् “यमेवैष वृणुते तेन लभ्यः कोऽद्वा वेद क इह  
प्रावोचत् मुमुक्षुर्वै शरणमहं प्रपद्ये” इत्याद्याः श्रुतयो वदन्ति इति भावः ॥ ३४ ॥

### श्रीमद्बीरराघवाचार्यकृता भागवतचन्द्रचन्द्रिका

हे अच्युत ! तेषां नन्दादीनां भाग्यस्य महिमा तावदास्तां कस्तमित्यतया वर्णयितुं शक्नुयादित्यर्थः । शर्वोद्भङ्गाराधिता  
आदिर्येषां ते मनोबुद्धिचित्ताधिष्ठातृणां चन्द्रादीनां ते वयमेकादश च स्वस्य चित्ताधिष्ठातृत्वेऽपि मेढ्राधिष्ठातृत्वाच्च एकादशेत्युक्तम्  
एवं चतुर्दश वयं इति भावः । वयं मेढ्रादिकर्मज्ञानेन्द्रियाभयाधिष्ठातारश्च भूरिभागाः महाभाग्यवन्तः वयमित्यात्मानमेव बहुमन्य-  
मानस्योक्तिः एवं मनोबुद्धचहङ्कारोभयेन्द्रियाधिष्ठातारः त्रयोदश देवाः विवक्षिताः । कुतः ? यस्मादेतेषां हृषीकाणीन्द्रियाण्येव  
चषकाणि पात्राणि तैस्तवाङ्घ्रिरेवोदजं कमलं तस्य मधु मकरन्दस्तदेवामृतं स्वाद्वासवं मादकं पिबामः एतदुक्तं भवति । यथा  
प्रत्येकेन्द्रियाभिमानीनो वयं कीर्त्तिसौगन्ध्याद्येकैकदेशसेविनोऽपि कृतार्थास्तथा सर्वेन्द्रियैः सर्वसेविनामेतेषां किमु वण्यते भाग्य-  
मिति ॥ ३३ ॥ यन्मया प्रार्थनीयं तदेवेत्याह—तदिति । यन्मया प्रार्थनीयं भूरिभाग्यं तदेवेत्यर्थः, किं तदिह मनुष्यलोके यत् किमपि  
मनुष्यजन्म तत्राप्यटव्यां यत्तत्रापि गोकुले यदहो सत्यलोकं विहायात्र जन्मनि ते को लाभः अतः, आह, गोकुलवासिनां मध्येऽपि  
कतमस्य यस्य कस्यापि अङ्घ्रिरजसाऽभिषेको यस्मिन्स्तत् कतमं विशिनष्टि—यस्य गोकुलवासिनः कतमस्यापि जीवितं भगवान्  
मुकुन्द एव भगवान्मुकुन्दपरमेव जीवनमित्यर्थः । तस्य दुर्लभत्वमाह अद्यापीति । यस्य तव पदरज केवलं श्रुतिभिर्वेदान्तेर्मृग्यत एव  
न तु दृश्यत एवेत्यर्थः ॥ ३४ ॥

### श्रीश्रीनिवाससुरिकृता तत्त्वदीपिका

अपि चैतेषां भाग्यमहिमाऽस्तां तावत् कस्तं वक्तुं शक्नोति वयं सर्वे शर्वादय एतेषामिन्द्रियाणामधिष्ठातार एव महा-  
भागा इत्याह—एषां त्विति । हे अच्युत ! एषां घोषनिवासिनां भाग्यमहिमा तावदास्तां तिष्ठतु शर्वादयः अहङ्काराधिष्ठाता शर्व  
आदिर्येषां चन्द्रादीनां ते शर्वादय एकादश वयमिति स्वस्य भगवद्दर्शनेन बहुमन्यमानः पूज्यत्वं स्यापयति, पृथक्त्वेनेति भावः ।  
अतस्तत्साहित्येन द्वादशैव एते सर्वे तत्तदिन्द्रियाधिष्ठातारो वत इति हर्षे भूरिभागा धन्याः कुतः ? यस्मादेतेषां हृषीकाणीन्द्रियाण्येव  
चषकाणि पानपात्राणि तैस्ते त्रयोदश चतुर्दशस्य विष्णुवासुदेवशब्दवाच्यस्य पादेन्द्रियचित्तेन्द्रियाधिष्ठातुस्तवाङ्घ्री एवोदजे पश्ये  
तयोर्मधु मकरन्दरूपामृतं स्वादु आसवं रसम् असकृद्द्वारं वारं क्षणे क्षणे पिबामः अनुभवामः अतो वयं भूरिभागा एते भूरिभाग्यवन्त  
इत्यत्र किं वक्तव्यमिति भावः । तत्रैतेषां ज्ञानेन्द्रियेषु श्रोत्रचक्षुष्माणरसनात्वग्भेदात्पञ्चसु दिगादित्याश्रवरुणवायवः पञ्चाधिष्ठाय  
भगवच्चरित्रश्रवणतद्दिव्यविग्रहदर्शनतत्त्वादुलस्याद्यवघ्राणतत्प्रसादशेषास्वादनतत्पादसम्बाहनादिवद्वारा अनुभवं कुर्वन्ति एतेषां  
कर्मेन्द्रियेषु वाक्पाणिपादपायूपस्थेषु अग्नीन्द्रोपेन्द्रयमप्रजापतयः पञ्चाधिष्ठाय तद्गुणकीर्त्तनतत्कर्मरूपाराधनतद्दर्शनाद्यर्थगमन-  
तत्कैङ्कर्योपयोगितया पायूपस्थद्वारा शरीरशुद्ध्यादिभिरनुभवन्ति, त्वामिति । तत्र विष्णुवासुदेवशब्दवाच्ये त्वया एतेषां पादेन्द्रिय-  
चित्तयोरधिष्ठाता स्वेनैव स्वस्यानुभवः क्रियते विवेकः अतो द्वादशैव वयं धन्या इत्यर्थः । एतेषां सर्वेन्द्रियाणि भगवत्प्रवणानीति  
स्वयमेव वक्ष्यति “यद्दामार्थसुहृत्प्रियात्मतनयप्राणाशयास्त्वत्कृते” इति ॥ ३३ ॥ अतो मया यत्पूर्वं प्रार्थितं तदेवास्त्वित्याह—  
तद्भूरिभाग्यमिति । मम तदेव भूरिभाग्यं किन्तत्तदाह—इहस्मिन् लोकेऽपि यत्किमपि जन्म स्यादिति शेषः । तत्राप्यटव्यामपि यत्  
तत्रापि गोकुले यत् । ननु सर्वलोकोपरि वर्त्तमानसत्यलोकावासं तिरस्कृत्यात्र जन्म किमिति प्रार्थयतीत्यत आह—कतमाङ्घ्रिरजोऽ-  
भिषेकम् अपीति सम्भावनायां गोकुलवासिनां मध्ये कतमस्यापि अङ्घ्रिरजसाऽभिषेको यस्मिन् जन्मनि तत् । ननु, गोकुलवासिना-  
मेवाङ्घ्रिरजः किमर्थं प्रार्थयामि चेतेषां त्वय्यनन्यभक्तत्वादित्याह, यज्जीवितं निखिलं मुकुन्द एव येषां सर्वं जीवितं धारण-  
पोषणादिरूपं जीवनं मुकुन्द एव अतस्तेषामङ्घ्रिरजः प्रार्थयमित्यर्थः । येषां त्वमतदुर्लभोऽपि श्रुतिमृग्यमेव न तु तासां गोचर  
अतो गोकुले मम जन्म स्यात्तदेव भूरिभाग्यमिति भावः ॥ ३४ ॥

### श्रीमज्जीवगोस्वामिकृतः क्रमसम्बन्धः

एषामित्यादिपञ्चकम् ॥ ३३-३७ ॥

### श्रीमज्जीवगोस्वामिकृतः बहुत्क्रमसम्बन्धः

अत एषां भाग्यं वर्णनीयं न भवति, तददूरेऽस्तु; एषां सम्बन्धादयमेव धन्या इत्याह—एषां त्वित्यादि । हे अच्युत ! एषां  
भाग्यमहिमा सौभाग्यमहिमा दूरादास्ताम् वयमेव भूरिभागा अतिधन्या वयमिति किमहमेवेत्यर्थं बहुवचनम् । किं वा अन्ये भीत्याः



शङ्कयाह—एकादशैव । कुतः ? तत्राह—एतदित्यादि । गृहीतनराकृतीनामेषामप्राकृतत्वेऽपि नराकृतित्वादिन्द्रियाधिष्ठातार एव तस्य दादय एषां हृषीकचषकैस्तु तवाङ्घ्र्युदजमध्वमृतासवं पिबामः । के ते एकादशः ? तत्राह—शर्वादयः शर्वादीनां त्रयोदशानां मध्ये एकादशैवेति पायूपस्थाधिष्ठातारनौचित्याद्वर्जनम्, यद्वा, हे अच्युत ! एषां भाग्यमहिमा दूरादास्ताम्, सा किं वर्णनीया, मित्रीभूतपुण्ड्रत्वात् । कीदृशी ? एका मुख्या अदशा, दशा अवस्था, तद्वहिता एकरूपा । एवकार उभयत्र योज्यः । किन्तु शर्वादयो वयमेव भूतिभागाः । कुतः ? इत्यत आह—हृषीकचषकैरेषामेतदङ्घ्र्युदजमधु पिबामः । कीदृशम् ? अमृतासवम्—अमृतस्य आ सम्यक् सः प्रसवो यस्मात्, 'सु प्रसवे' इत्यतः, अतएव रसकृदानन्दकृते प्रसिद्धा दश दिगघोशाः शर्वादयो वयमित्यन्वयः । अतः पूर्वोक्ते ( ३२ श-श्लो ) "यन्मित्रं परमानन्दं पूर्णं ब्रह्म" इत्यादिना कृतशलावानां व्रजौकसां चरणमधुपानं त्वच्चरणमधुपानादप्यभीष्टमिति ध्वनिः ॥ ३३ ॥ अतो भगवन् ! अनेन शरीरेणासकृदेषां चरणमधुपानं स्वाच्छन्द्येन न सम्भवति, विनात्रैव लब्धेन जन्मान्तरेण तेन तथा कृपा कार्या, यथात्र यत् किञ्चिदपि जन्म भवतीत्यादि । तदभूरि भाग्यमित्यादि, तत्तस्मादटव्यां श्रीवृन्दावने व्रजे वा किमपि जन्म भूरिभाग्यमस्तु, मे इति शेषः । किमपीति यत्किञ्चिदपि जन्म तदेव भूरिभाग्यम् । कुतः ? इत्याह—यदिति । यज्जन्म गोकुले व्रजेऽपि कतमस्य यस्य कस्याचिज्जनस्याङ्घ्रिरजसामभिषेको यत्र गोकुलवासिनां यस्य कस्यापि पदधूलिसेको यत्रेति सप्रेम समासः, तेषां पादरजोऽभिषेकः कथमेव तवाभिलषणीयः ? इत्याशङ्क्याह—यदिति । यदेषां भगवान् मुकुन्दस्त्वं जीवितं प्राणा निखिलं जातिघनादि सर्वमपरञ्च । ननु मुकुन्द एवाहम्, किमेवं दुर्लभः ? अथ किम्, दुर्लभातिदुर्लभ एवेत्याह—अद्यापि यत्पदरजः श्रुतिमृग्यमेव । यस्य तव भगवतो कुमुन्दस्य पदरजः श्रुतिमिर्मृग्यत एव न तु लभ्यते ॥ ३४ ॥

### श्रीनाथचक्रवर्तिपादविरचिता चैतन्यमतमञ्जूषा

एषां त्वित्यादि । एषां व्रजवासिनां भाग्यमहितां किं वर्णयामः ? सा तु दूरत आस्ताम्, वयमेव भूरिभागा अतिघनाः, वयमिति गौरवेण बहुवचनम् । कियत् संख्यकाः ? तत्राह—एकादशैव तु । कुतः ? एतद्हृषीकचषकैस्तु तवाङ्घ्र्युदजमध्वमृतासवम् सकृत् पिबामश्चेत् के ते एकादशः शर्वादयः सर्वप्रधानाः त्रयोदशानां मध्ये एकादशैवेति निर्धारणं पायूपस्थाधिष्ठातारनौचित्याद्वर्जनम् । यद्वा, एषां भाग्यमहिता दूरादास्ताम्, यत एषामेका मुख्या, अतः अदशैव दशावस्था तत्र स्थिता एकरूपा एकेव अदशैव इत्येवकार आवश्यकः । अतः सा किं वक्तुं शक्यते ? किन्तु ते प्रसिद्धा वयं भूरिभागाः । कुतः ? हृषीकचषकैरेषामङ्घ्र्युदजमधु पिबामः । कीदृशम् ? अमृतासवममृतादपि आसवमसूनामिदं हितमासवम् । वयं कीदृशाः ? शर्वादयः शर्व आदिर्येषाम् ॥ ३३ ॥ यस्यैकद्वयमपि घन्याः, तत्स्वरूपा तु परमप्रेयसीत्याह—तदभूरिभाग्यमित्यादि । इह नृलोके तत्राप्यटव्यां वृन्दावने, तत्रापि गोकुले नन्दव्रजे अपि कतमस्य यस्य कस्याप्यङ्घ्रिरजसमभिषेको यत्र । नृलोक इति नृजन्म वा, अटव्यामिति तर्वादिजन्म वा, गोकुल इति गवादि-जन्म वा । यदेषां तु भगवान् मुकुन्दस्त्वं निखिलं जातिकुलशीलादि जीवितं प्राणाः यस्य मुकुन्दस्य तव पदरजस्तु अद्यापि श्रुतिमृग्यमेव, न तु तासां लभ्यम् । मुक् मुक्तिस्तानुन्दति क्लेदयति भक्तान् प्रति मुक्तिं विक्लेदयतीत्यर्थः । पृषोड् रादित्वात् न्यङ्क्वादित्वाद् वा चस्य कः ॥ ३४ ॥

### श्रीमद्विष्वनाथचक्रवर्तिकृता सारायंदर्शिनी

किञ्चैभिर्ब्रजवासिभिर्यमपि भूरिभागा क्रियामहे इत्याह—एषां तु भाग्यस्य महिमा तावदास्तां कस्तां वक्तुं शक्नोति वयमेकादश एतेषामिन्द्रियाधिष्ठातारोऽपि भूरिभागाः अत एतेषां हृषीकाणीन्द्रियाण्येव चषकाणि पानपात्राणि तैस्तव अङ्घ्र्युदजमधु योश्चरणकमलधामञ्जोररञ्जितयोर्मधु तत्रत्यागभिमानाध्यवसायसङ्कल्पशब्दस्पर्शरूपरसगन्धकीर्तनसम्बाह्वान्तिकगत्यात्मकं तत्त्वं अमृतं स्वादु आसवं मादकं शर्वादया रुद्रादय इत्यश्लाकस्येन्द्रियद्वयस्याधिष्ठातृदेवताद्वयस्य त्यागात् चित्ताधिष्ठातृवासुदेवस्य तदभेददृष्ट्या त्यागादेकादशैव पिबामः अत्र यद्यप्यभिमानतुरात्मन एव विषयभोगा न तु तत्कृतानामिन्द्रियाधिष्ठातृणामित्यस्यालसिद्धान्तस्तथापि बुद्धौ ब्रह्मा तिष्ठति चक्षुषि सूर्यस्तिष्ठति तं तमधिष्ठातारं विना तत्तदिन्द्रियं श्रीकृष्णनिष्ठानामपि रूपरसदीनां ग्राहकं न स्यादिति सामान्यदृष्ट्या अख्यात्मविदां प्रवादोऽपि श्रीकृष्णे रत्यौत्कण्ठचवतां ब्रह्मादीनामानन्दहेतुः कर्तृत्वमात्रेणैव भोगः त्वाभिमानस्वीकारात् तथैव स्वेषां प्राकृतत्वेऽपि प्राकृतत्वेऽपि अप्राकृततत्तदिन्द्रियाधिष्ठातृत्वाभिमानान्च प्रेम्णामेव विक्लवर्णं प्रक्रिया दृश्यते चान्यत्र पद्यावत्पादो "मिथ्याभावादवचसाप्यभिमानसिद्धिः" इत्यादीति अन्यथा चिदानन्दमयवपुषां श्रीभगवत्पतिवाराणामिन्द्रियादीनामपि भगवत इव तन्मयत्वमेव न तु प्राकृतत्वं सम्भवेत् कुतस्तत्र प्रपञ्चगतानां ब्रह्मादीनां प्रवेश इति ज्ञेयम् । यद्वा, कादाचित्केनापि तन्माधुरीलासेन स्वेषामपि भाग्यमभिनन्दति, एषामिति । भाग्यमहिता एका अद्वितीया अनुपमेत्यर्थः । इदं दशापि वयं दिक्पालदेवताः भूरिभागा भवामः कुत इत्यत आह, एतदिति स्वतज्जन्या स्वनेत्रश्रोत्राणि स्पृशन्त वत्सवारणाय व्रजान्निष्क्रान्तस्य तव चरणसौन्दर्यसौख्यमृतनेत्रश्रोत्रैः पिबाम इति ॥ ३३ ॥ तस्माज्जगदैश्वर्याय प्राप्ताय प्रातव्याय मोक्षाय च मया जलाञ्जलिर्दत्तः केन प्रकारेणैषां व्रजवासिनां चरणधूलयो लभ्यन्त इति विभाव्य सनिश्चयमाह—तदेव मे भूरिभागे भवत्विति शेषः । यदि श्रीमत्कृपाकटाक्षा उदारा भवन्तीति भावः किन्तु इह अटव्या वृन्दावने यत् किमपि कोमलतृणदुवादकम्



यदुपरि त्वत्प्रियसखादिब्रजवासिजनचरणविन्याससौभाग्यं सम्भवेत् । नन्वस्मिन्नतिदुर्लभे लोभं विहाय स्वयोग्यमन्यत्प्राथम्यं सत्वेति चेत् तर्हि गोकुलेऽपि त्वन्नगरप्रान्तादावपि कतमस्य त्वदीयसौचिककारुह्यपाद्येकतरस्याप्यङ्घ्रिरजसोऽभिषेको यत्र तथाभूतं शिलापीठपट्टकादिजन्म भवतु, नन्वेषां ब्रजवासिनामेतावन्माहात्म्यवत्त्वे को हेतुः कथं वा जगत्पूज्यस्य जगत्स्रष्टुः परमेष्ठिनस्तवेषां नीचजातीनां पादधूलिलिप्तायां नास्ति लज्जेति तत्राह, येषां जीवितं भगवान् भगं श्रीकाममाहात्म्येत्यमरनानाथं वर्गात् सौन्दर्य-सौख्य्यादिगुणविशिष्टो भगवान् मुकुन्दः मुखे कुन्दवद्धास्यं यस्य सः इति त्वत्सौन्दर्यादिमन्दहसिताद्येव जीवनोपायः तेन विना सद्य एवामी अत्र्यन्ते इत्येतेषामसाधारणस्त्वयि महाप्रेमैव सर्वोत्कर्षं हेतुरिति भावः । निखिलमिति किञ्चिदपि जीवितस्य भोजन-पानादिहेतुकमित्यर्थः, अतोऽद्यापि येषां पदरजः श्रुतिभिर्मृग्यते एव न तु प्रायः प्राप्यत इत्यतोऽहं ब्रह्मापि किं वेदेभ्योऽप्यधिको यत् एतत् प्राथमे मम लज्जा स्यादिति भावः । अतो मया तदस्तु मे नाथेति यत् पूर्वं प्राथितन्तस्त्वस्य वंद्यभक्तिमत्त्वे एव यदि ब्रजजनानु-गतिमत्त्वेन मां रागानुगामृताम्भोघौ निमज्जयति तदेवं प्राथितम् ॥ ३४ ॥

### श्रीमच्छुक्रदेवकृतः सिद्धान्तप्रदीपः

किञ्च, हे अच्युत, नित्यमूर्ते ! एषां नन्दगोपब्रजौकसां भाग्यस्य महिमा महिमा तावदास्ताम्, कस्तद्वर्णने क्षम इत्यर्थः । बुद्ध्याद्यधिष्ठातारो वयमेकादश अन्ये चाहङ्काराद्यधिष्ठातारः शर्वादयोऽत्रियः भूरिभागा महाभागवन्तः यस्मादेतेषां हृषीकाणीन्द्रियाण्येव चषकाणि पात्राणि तैः अङ्ग्री एवोदजे कमले तयोर्मधु मकरन्दस्तदेवामृतं स्वादु आसवं मादकमसकृत्पुनः पुनः पिबामः यदा प्रत्येकं करणाधिष्ठातारो वयं कीर्त्तिसौन्दर्यसौगन्ध्याद्येकैकदेशसेविनोऽपि कृतार्थास्तादा सर्वेन्द्रियैः सर्वसेविनां किं वर्ण्यते इति भावः ॥ ३३ ॥ तस्मात् यन्मया प्राथितं “तदस्तु मे नाथ ! स भूरिभागः” इति तद्भूरिभाग्यमिदमेवेत्याह—तद्भूरिभाग्यमिति । किं तदित्याकाङ्क्षायामाह—इह मनुष्यलोके तत्रापि अटव्यां तत्रापि गोकुले गोपीगोपानां गमनागमनादिव्यवहारभूमौ यत्किमपि जन्म तत् अहो ब्रह्माण्डाधिपतेरत्र तव जन्म प्रयोजनं किमत आह—अहं कतमाङ्घ्रिरजोऽभिषेकमिति । गोकुलवासिनां मध्ये अपि कतमस्याप्यङ्घ्रिरजोऽभिषेको यस्मिन् तत् । नन्वत्रत्यानामेवम्विधमाहात्म्ये को हेतुरत्राह यदिति । यत्र येषां जीवितं तु भगवान् मुकुन्दस्त्वं निखिलं साङ्गं सफलं करोषि यत् यस्य तव पादरजः श्रुतिभिर्मृग्यमेव न तु दृश्यते प्रथमस्तु शब्दो भगवत्सम्बन्धवर्जितस्य जीवितस्य तुच्छत्व सूचयति, द्वितीयस्तुशब्दो भगवदितरैः सफलीकृतस्य जीवितस्य तुच्छत्वं सूचयति ॥ ३४ ॥

### श्रीबलदेवविद्याभूषणकृता वंणवानन्दनी

कदाचित्केन भगवन्माधुरीलाभेन स्वभाग्यमभिनन्दति एवमिति । एषां ब्रजौकसां भाग्यमहिमा तावदास्तां कस्तां शक्तुयात् वक्तुं यत् एका अद्वितीया निरूपयेत्यर्थः । दशैव दशापि वयं शर्वादयो दिकपाला भूरिभागा भवामः कुत इत्यत्राह एतदिति तर्जन्या स्वनेत्रश्रोत्राणि स्पृशति एतौ हृषीकचषकैरिन्द्रियप्राणपात्रैस्ते अङ्घ्र्युदजयोश्चरणपद्मयोर्मधुर्यमधूनि नेत्रचषकौ शिञ्जितमधूनि च श्रोत्रचषकैरसकृत् पिबामः तानि च स्वादुत्वान्मादकत्वाच्चामृतासवरूपाणीति शर्वादयो ब्रजे तद्दर्शनाय मुहुरा-यान्तीति युगलीते व्यक्तीभावि यत्तेषां ब्रजौकसां हृषीकचषकैस्तदधिष्ठातारो देवा वयं तानि पिबाम इत्याहुस्तत्र करणाधिष्ठातृणां भोक्तृत्वानङ्गीकारात् ॥ ३३ ॥ अथ वृन्दाटवीदर्शनमहिम्ना रुचितभक्तिवर्त्मनि सत्पुष्पः प्रार्थयते तद्पुरीति । प्रमुखदरश्चेत् कृपा-कटाक्षस्तर्हि मे तदेव भूरिभाग्यं भूयादितिशेषः । किं तत् । इह वृन्दाटव्यां यत्किमपि पूर्वादिजन्म यत्र ते समित्रगणस्य पादसंस्कारः स्यादिति भावः । एतच्चेन्नाभिमतं तर्हि गोकुले त्वन्नगरप्रान्तेऽपि किमपि शिलापट्टिकात्मकं जन्मास्तु, कीदृशं तत् ? कतमस्य यस्य कस्यापि तद्वासिनः अङ्घ्रिरजसाभिषेको यस्मिन् तत् ननु तद्वासिनां कुतोऽयं महिमा कथं वा जगत्पूज्यस्य जगत्पतेस्तव तत्पादरजः-स्पृहायां न त्रपेति चेत्तत्राह मुखे कुन्दवत् हासो यस्य सोऽतिमधुरमूर्तिर्भगवान् स्वयं प्रभुर्गोपां निखिलं जीवितं तदेकजीवनत्वात्तादृश-महिमानस्ते इत्यर्थः । येषां पादरजोऽद्यापि श्रुतिभिर्मृग्यते न तु लभ्यतेऽतो मे तत्स्पृहायां का त्रपेति भावः । श्रुतिधारणादेव मे जगत्पूज्यतादीति ॥ ३४ ॥

### श्रीसुबोधिनी

एवमधिभौतिकस्य जन्मप्राथनेन तेषां भाग्याभिनन्दनेन च भगवान् स्तुतः, इदानीमाध्यात्मिकरूपस्य स्वस्यैवाभिनन्दनेन स्तौत्येषामिति, तुशब्दः पूर्वपक्षस्याप्याधिक्यकथनार्थः, एषां भाग्यस्य महिमा तावदास्तां ततः पूर्वमेतदेव निरूपयिष्यामः, एतस्मिन् रूपे तु तत्तत्रयोदशगुणमेषां भाग्यमथदिवोक्तं भविष्यति, वयमेतेषां गोकुलवासिनामिन्द्रियाधिष्ठातृदेवा एकादश “दिग्वातार्कप्रचेतो-भिवह्नौन्द्रोपेन्द्रमित्रका” श्रन्द्रश्चेति, केचिदन्तःकरणचतुष्टयस्य भिन्नं भिन्नमाहुस्तदा चतुर्दश त्रयोदश वा भवन्ति, सर्वनात्मतया गृहीत्वा वदति वयमिति, वतेति हर्षे भूरि भाग्यमेषां, यद्येते गोकुलवासिनो नोत्पन्ना भवेयुस्तदास्माकमधिष्ठातृता विफलैव स्यात्, भाग्ये निदानमाहेततद्बुद्धौकचषकैरिन्द्रियपानपात्रैरसकृद् वारंवारमङ्घ्र्युदजमध्वमृतासवं शर्वादयो महादेवसहिता वयं पिबामः, अङ्घ्रिरेवोदजं कमलं तत्र मध्येव मकरन्द एवामृतासवं मिष्टं देहादिविस्मारकं च, रोमाञ्चः स्वदञ्च दशमकार्यं, अन्येषानुपयोगः



स्पष्ट एव, पुंसामपि बालककन्योत्पादनादिद्वारा मित्रको परित्यज्य शर्वादयः एकादशैव वा ॥ ३३ ॥ एवं गोकुलवासिनां भाग्यमपि नन्ध वृन्दावनवृद्धनादिष्वपि ये वृन्दादयोपि जातास्तागुल्मादयश्च कीटादयो वा तेषामपि भाग्यमभिनन्दति तद् भूरिभाग्यमिति, तदेव जन्म भूरिभाग्यमधिकभाग्ययुक्तं, इह वृन्दावने गोकुले वा किमप्यप्रयोजकमपि जन्म, तत्र हेतुः कतमस्य परब्रह्मणोद्भिन्नरूपसामभिषेको यत्र, कतमस्य गोकुलवासिनां वा यस्यकस्यचित्, येषामुत्पन्नानां गोकुलवासिनां वा निखिलमपि जीवितं स्वार्थपरार्थमैहिकपारलौकिकार्थं च सर्वमेव भगवाननन्तः, अनन्तपदेन ब्रह्मवादप्रकारो व्यावर्तितः, किन्तु विशेषप्रकारेण रजसां महात्म्यमाहाद्यापि यस्य भगवतः पदरजः श्रुतिमृग्यमेव, श्रुतयो हि भगवत्प्रदान्वेषणपरा ब्रह्म भगवत्पदं ज्ञात्वा “ब्रह्म पुच्छं प्रतिष्ठा” “तद् विष्णोः परमं पद” मित्यादिभिर्ब्रह्म प्रशंसन्ति, रजःप्राप्तौ तु कृतार्थाः सत्यो न पुनर्बोधयेयुः प्रयोजनाभावात् ॥ ३४ ॥

### गोस्वामिश्रीगिरिधरलालकृता बालप्रबोधिनी

किञ्च हे अच्युत ! एषां व्रजवासिनां भाग्यस्य महिता महिमा तावदास्ताम्, कस्तं वक्तुं शक्नोति ? ‘बत’ इति हर्षे । शर्वो रुद्रः आदिर्येषां ते एकादशेन्द्रियाधिष्ठातृदेवता एव वयं भूरिभागाः महाभाग्यवन्तः । नात्र सन्देहः इत्याह—होति । तत्र हेतुमाह—एतदिति । एतेषां व्रजवासिनां हृषीकाणि इन्द्रियाणि एव चषकाणि पानपात्राणि तैः ते तवांघ्री एव उदजे कमले, तयोर्मधु मकरन्द, तदेवामृतं तद्वत् स्वादु आसवमन्यविस्मृतिकारकं मादकमसकृत् पिबामः । यत्र प्रत्येकमिन्द्रियाभिमानिनो वयं रजसगन्धस्पर्शरसचक्षुर्कविषयसेविनोऽपि कृतार्थास्तदा सर्वेन्द्रियैः सर्वसेविनामेनेषां भाग्यं वक्तुं केन शक्यते इति भावः । तत्र शर्वः अहङ्कारस्याधिष्ठाता, ब्रह्मा बुद्धेः, चन्द्रो मनसः, दिशः श्रोत्रयोः, वातस्त्वचः, अर्कश्चक्षुषोः, वरुणः रसनायाः, अश्विनीकुमारौ नासिकयोर्द्वयोरेकत्वेन ग्रहणम्, वह्निर्वाचः, इन्द्रो हस्तयोः, उपेन्द्रः पादयोः, मित्रः पायोः, ब्रह्मैव उपस्थस्यापि, इत्येवं त्रयोदश । तत्र पायूपस्थयोः सेवायामुपयोगाभावात्तयोर्देवते विहाय ‘एकादश’ इत्युक्तम् ॥ ३३ ॥ एवं भगवद्भक्तानां भाग्यमभिनन्द्य तेषु प्रवेशे स्वस्थानधिकारं मत्वा तेषां पादरजः—सम्बन्धेनैव तदधिकारसिद्धिर्भवति’ इति निश्चित्य पूर्वं यत् प्रार्थितं “भवज्जनानां मध्ये कोऽपि भूत्वा तव पादपल्लवं निषेवे” इति, तत्राप्याग्रहं त्यक्त्वा व्रजवासिजनपादरजोऽभिषेकयोग्यं जन्म प्रार्थयते—तद्भूरिभाग्यमिति । तादृशं भूरिभाग्यमस्तु, येन इह मनुष्यलोके तत्रापि गोकुले तत्राप्यटव्यां वृन्दावने किमपि पशुपक्षिवृक्षलताकीटादीनां मध्ये जन्मास्तु । ननु “सत्यलोके जगत्स्वामित्वं विहाय अत्र जन्मनि को लाभः ?” तत्राह—अपीति । गोकुलवासिनां मध्ये कतमस्य यस्यकस्यापि अङ्घ्रिरजसाभिषेको यस्मिन् तत् गोकुलवासिनां चरणरजःसम्बन्ध एव महल्लाभः । ‘एषामपि कुत एवं महत्त्वम्’ इत्यत आह—यदिति । येषां जीवितं निखिलं गृहवित्तपुत्रादिसर्वस्वं च भगवान् मुकुन्द एव, सर्वथा त्वत्परत्वादेव एषामेवं महत्त्वमित्याशयः । ननु ‘ममैव एवं महत्त्वं कुतः ?’ तत्राह—अद्यापीति । अनादिकालमारभ्य अद्यपर्यन्तमपि यस्य तु भवतः पदरजः श्रुतिभिरपि मृग्यते एव, ननु दृश्यते इत्यर्थः । अतस्त्वदन्यभक्तानामेषां माहात्म्यं किं वर्णनीयमित्याशयः ॥ ३४ ॥

### अन्वितार्थप्रकाशिका

एषामिति ॥ हे अच्युत ! एषां वीरनिवासिनां व्रजवासिनां भाग्यस्य महिमा तावदास्तां कस्तं वक्तुं शक्नोति । बत इति हर्षे । शर्वो रुद्रः आदिर्येषां ते एकादशेन्द्रियाधिष्ठातृदेवता एव वयं भूरिभागाः महाभाग्यवन्तः यतः एतेषां व्रजवासिनां हृषीकाणि इन्द्रियाणि एव चषकाणि पानपात्राणि तैस्ते तव चतुर्दशस्य चित्ताधिष्ठातुः अङ्घ्री एव उदजे कमले तयोर्मधु मकरन्दस्तदेवामृतं तद्वत्स्वादु आसवमन्यविस्मृतिकारकं मादकमसकृत् पिबामः । तत्र शर्वः अहङ्कारस्याधिष्ठाता ब्रह्मा बुद्धेः चन्द्रो मनसः दिशः श्रोत्रयोः वातस्त्वचः अर्कश्चक्षुषोः वरुणः रसनायाः अश्विनीकुमारौ नासिकयोर्द्वयोरेकत्वेन ग्रहणं वह्निर्वाचः इन्द्रो हस्तयोः उपेन्द्रः पादयोः मित्रः पायोः ब्रह्मैव उपस्थस्यापि इत्येवं त्रयोदश । तत्र पायूपस्थयोः सेवायामुपयोगाभावात्तयोर्देवते विहाय एकादशेत्युक्तम् । यत्र प्रत्येकमिन्द्रियाभिमानिनो वयं कीर्तिसौन्दर्यसौगन्ध्याद्येकदेशसेविनोऽपि कृतार्थाः तदा सर्वेन्द्रियैः सर्वसेविनामेषां भाग्यं किञ्चिद्व्यते ॥ ३३ ॥ “तदस्तु मे नाथ स भूरिभाग” इति यत्प्रार्थितं तदिदमेवेत्याह—तद्भूरिभाग्यमिति ॥ तादृशं भूरिभाग्यमस्तु येन इह मनुष्यलोके तत्रापि गोकुले तत्राप्यटव्यां वृन्दावने किमपि पशुपक्षिवृक्षलताकीटादीनां मध्ये जन्मास्तु । तत्रापि कतमस्य यस्यकस्यापि अङ्घ्रिरजसाभिषेको यस्मिन् तत् जन्मास्तु गोकुलवासिनां चरणरजःसम्बन्ध एव महल्लाभः । येषां जीवितं निखिलं गृहवित्तपुत्रादिसर्वस्वं च भगवान् मुकुन्द एव । यतः अद्यापि अनादिकालमारभ्याद्यपर्यन्तमपि यस्य तु भवतः पदरजः श्रुतिभिरपि मृग्यत एव ननु दृश्यत इत्यर्थः ॥ ३४ ॥

### श्रीगोपालानन्दमुनिविरचितं निपूढार्थप्रकाशव्याख्यानम्

त्रिः त्रीन् वारान् परिक्रम्य प्रदक्षणीकृत्वा जगद्धाता ब्रह्मा अभीष्टं प्रेष्टं स्वस्थानं प्रत्यपद्यत जगाम ॥ ३३ ॥ ततः स्वभवं स्वस्मादूर्ध्वं विधिं भगवान् अनुज्ञाप्य गमनाऽऽज्ञां दत्त्वा ततस्तदनन्तरं यथापूर्वं चेष्टाद्यनतिक्रमेण स्थिताः सखाद्यो यत्र तत् स्वकं स्वकीयं पूर्वभोजनस्थलं पुलिनं तदतिप्रागवस्थितान् पूर्वान् वत्सान् आनित्य आनीतवान् ॥ ३४ ॥



भगवत्प्रसादाचार्यविरचिता भक्तमनोरञ्जनी

एषमिति ॥ हे अच्युत, एषां तु एतेषां नन्दादीनां तु इत्यर्थः । भाग्यमहिमा भाग्यस्य महत्ता, तावत् आस्ताम् । कस्त-  
न्महिमानमित्युक्त्या वर्णयितुं शक्नुयादित्यर्थः । शर्वोऽहंकाराधिष्ठाता रुद्रः आदिर्येषां ते, एकादश चन्द्रादयः, वयं अहं च, वयमित्या-  
त्मानमेव बहुमन्यमानस्योक्तिः । एवं मनोबुद्ध्यहंकारोभयेन्द्रियाधिष्ठातारो वयं त्रयोदश देवा इत्यर्थः । हि निश्चितं, वतेति हर्षे,  
भूरिभागाः महाभाग्यवन्तः । कुतः । यतः एतेषां व्रजवासिनां हृषीकानीन्द्रियाणि तान्येव चषकानि पानपात्राणि तैः, ते तव,  
अङ्घ्रिचरण एवोदजं कमलं तस्य मधु मकरन्दः तदेवामृतवत् स्वादु आसववत् मादकं, असकृत् पिबामः, एव, एकैककरणाभि-  
मानिनो वयमेकैकदेशसेविनोऽपि कृतार्थास्तदा सर्वेन्द्रियैस्तव सर्वाङ्गलावण्यसेविनामेतेषां भाग्यं किं वर्ण्यते इति भावः । अत्र  
ज्ञानेन्द्रियपञ्चकं कर्मेन्द्रियपञ्चकमिति दश बाह्यकरणानि मनोबुद्ध्यहंकारचित्ताख्यानि चत्वार्यन्तःकरणानि तेषां चतुर्दशानां  
चतुर्दशाधिष्ठातारो देवास्तत्र चित्ताधिष्ठातुरच्युतस्य कृष्णस्य चाभेदात्तदगणने त्रयोदश शिष्टास्तत्रापि शर्वादय इत्यत्र शर्वोपादाने  
द्वादशवशिष्टाः, वयमिति पदेन स्वयं ब्रह्माण्युपात्तः । एवं सति आदिशब्दोपादेया एकादश शिष्टास्तत एकादशेत्युक्तमिति बोध्यम् ।  
अत्र केचित्तु गुह्येन्द्रिययोरनुपयोगादश्लोक्तत्वाच्च तदधिष्ठात्रोमित्रप्रजापत्योस्त्यागेन पादाधिष्ठातुरपेन्द्रस्य सर्वपद्वारणशक्त्यावेश-  
भात्रेणानुपयुक्तप्रायत्वात्तत्त्यागेनैकादशत्वमित्याहुः ॥ ३३ ॥ यन्मया प्रार्थनीयं तदेतदेवेत्याह ॥ तदिति ॥ इह मनुष्यलोके, किमपि  
यत् जन्म, मानुषं जन्म तत्रापि, अटव्यां विपिने यज्जन्म, तत्रापि गोकुले यज्जन्म तदपि, कतमस्य गोकुलवासिनां मध्येऽपि यस्य  
कस्यापि अङ्घ्रिचरजा अभिषेको यस्मिंस्तथाभूतं, यत् जन्म, तत्तदेव, भूरि भाग्यं, अतो मया यत् प्रार्थनीयं तदेतदेवेत्यर्थः । सत्य-  
लोकं विहायात्र जन्मोपलभ्य व्रजजनपत्स्पृष्टरेणोरभिषेकं प्रार्थयामीति भावः । यत्पदरजः यस्य तव पादरजः तु अद्यापि श्रुतिमृग्यं एव,  
वेदान्तरपि तन्मृग्यत एव न तु दृश्यत इत्यर्थः । इत्थंभूतमहिमं, मुकुन्दो मुक्तिप्रदः, भगवान् षाड्गुण्यपूर्णः परमेश्वरस्त्वमेव, निखिलं  
यज्जीवितं येषां परमजीवनरूपः असि, तत एतन्मया प्रार्थ्यते इति भावः ॥ ३४ ॥

श्रीहरिसुरिविरचितं श्रीभक्तिरसायनम्

तद्भूरिभाग्यमिति : १०.१४.३४.

अत्रत्येषु रजःसितोपलशिलाशैलादिपूर्वीरुहामल्पीयस्तृणबल्लरीषु यदि वा पक्ष्यादितिर्यक्षु वा ।

एतेष्वन्यतमं जनुदिश तथा श्रीशानिषं प्रार्थये साष्टाङ्गं प्रणिपत्य येन भविता त्वत्पादयोगः सदा ॥ ४१ ॥

त्वन्नाभिपद्माहमासमीश त्वत्पादपद्मोदित एष रेणुः । सोदर्यसङ्गस्पृह्यालुचेतो वस्तुं तदन्नेच्छति सावकाशम् ॥ ४२ ॥

नानासत्त्वनिषेवितं शिवकरं सूर्याश्रितं निस्तमो भूयोऽनन्तपदानुगामि विलसद्गोभूषितं तत्सुखम् ।

दृष्ट्वा माधव सर्वतोमुखगति प्रोद्भूतमेतद्व्रजस्तत्तुल्यां स्थितिमाकलय्य च निजां मन्येऽतिघन्यं निजम् ॥ ४३ ॥

कृष्णप्रिया

हे अच्युत प्रभो ! श्री नन्दबाबा-यशोदारानी रोहिणी देवी और समग्र व्रजजन पशु-पक्षियों के भाग्य की तो दूर रहे  
कौन तारोफ कर सकेगा इनकी महिमा की जहाँ शेष-सरस्वती-श्रुति की गति नहीं । लेकिन ब्रह्मा शिव-विष्णु आदि ग्यारह देव  
भी कम भाग्यवान् नहीं, क्योंकि सेवा-स्नेह निरत इन व्रजवासियों की ग्यारह इन्द्रियों के आसवपेययोग्य-चषक-प्याले बनाकर  
हे नन्दलाल ! आप के श्रीचरण कमलों के अमृत से भी अधिक मधुर मादक मकरन्द आसव रस का बार-बार पान करते रहते हैं  
मला जिन व्रज प्यारे का हम देव केवल एक एक इन्द्रिय के माध्यम से मकरन्द रस पीकर अघा गये हैं-कृत-कृत्य बन गये हैं तब  
समग्र इन्द्रियों से रसरस का पान करने वालों के लिये तो क्या कहा जाय ॥ ३३ ॥ अब नाथ एक अभिलाषा यह है कि-  
इस व्रजभूमि में किसी भी अटवी-वन में, यदि मान ले तो विशेष करके इस गोकुल में वह बड़भागी गोप जन का नन्द परिवारिक  
द्वारिक का या तो किसी भी योनि का जन्म मिले यही दैव्य पूर्वक निवेदन है । नाथ, यदि व्रज में देह मिली तब तो किसी न  
किसी भगवदीय जन की पदरज उड़कर मुझ पर आ ही जायगी । नाथ ? जिनके जीवन और गृह-पुत्र-परिवार आदि सर्वस्व  
मुकुन्द भगवान् हो, उनके पद पराग की प्राप्ति आप के श्रीपदपंकज पराग की ही प्राप्ति है । हे भगवन् ! हे श्री कृष्ण, आप के  
श्रीचरण पङ्क्तियों की 'रज' तो आज अनादि काल से अद्यापि श्रुति भगवती तलसती है पर देख नहीं पाती ॥ ३४ ॥

एषां घोषनिवासनिामृत भावन् किं देव रातेति नश्चेतो विश्वफलात् फलं त्वदपरं कुत्राप्ययन् मुह्यति ।

सद्वेषादिव पूतनापि सकुला त्वामेव देवापिता ये धामार्थसुहृत्प्रियात्मतनयप्राणाशयास्त्वत्कृते ॥ ३५ ॥

तावद रागादयः स्तेनास्तावत् कारागृहं गृहम् । तावन्मोहोऽङ्घ्रिनिगडो यावत् कृष्ण न ते जनाः ॥ ३६ ॥



## कर्ममक्षमा

अन्वयः - हे देव सद्वेषात् पूतना अपि सकुला त्वां एव आपिता (तर्हि) ये त्वत्कृते धामार्थसुहृत्प्रियात्मतनयप्राणावापनः चेत् विश्वफलात् त्वदपरं फलं कुत्र अपि अयत् मुह्यति एषां घोषनिवासिनां भवात् किं त्वदपरं फलं राता इति ॥ ३५ ॥ ३६ ॥  
कृष्ण ! जनाः यावत् ते न, तावत् रागादयः स्तेनाः तावत् गृहं कारागृहम् अङ्घ्रिनिगडः मोहः तावदेव ॥ ३६ ॥

## श्रीधरस्वामिविरचिता भावार्थदीपिका

अपि च किं वृण्यते कृतार्थत्वमेतेषां येषां भक्त्या भवानपि ऋणीवास्ते । ननु किं दातुमसमर्थोऽहं येन ऋणो त्याज्य आह । उत अपि भवानपि एषां कुत्रापि किं विश्वफलात्सर्वफलात्मकात्त्वत्तः परं फलं राता दास्यतीति न श्रेतेः अयत्सर्वत्र गच्छति चारयत् मुह्यति । ननु मामेव दत्त्वाऽनृणां स्यामिति चेन्नहि नहि । सद्देषादिव सतां भक्तानां यो वेषस्तदनुकरणमात्रेण एषि पतनाऽपि त्वामेवापिता प्रापिता तर्हि एतत् महद्गुणं फलम् एतत्सर्वबंधिनामपि नंदादीनामपीत्यर्थः । मां दास्यामीति चेत्तवाह । सकुलेति । बकाघासुरसहिता एषामपि तावदेव चेदपर्याप्तमित्याह । यदिति । येषां धामादयस्त्वत्कृते त्वदर्थमेवेत्यर्थः ॥ ३५ ॥ नु वीतरागादिदोषाणां संन्यासिनामपि न मत्तः परं किंचिदस्ति कथमेषामपर्याप्तमित्यत आह । तावदिति । हे कृष्ण रागादयस्तावत् स्तेनाश्चोरा भवन्ति । तथा तावद्गृहमपि कारागृहं बंधनागारम् । मोहोऽपि तावदेवाङ्घ्रिनिगडः पादभृत् खला । यावत्तत्त्वदीया जना न भवन्ति । त्वदीयानां तु रागादयोऽपि त्वस्मिन् मोचका एवेति न यतिभ्यो विशेषो भजनं त्वधिकमिति भावः ॥ ३६ ॥

## श्रीचंश्रीधरकृतो भावार्थदीपिकाप्रकाशः

अन्यदपि तेषामलौकिकमहत्त्वमाह—अपि चेति । अत्राशङ्कते—नन्विति । एषां व्रजवासिनाम् कुत्रापि कस्मिन्त्याये । सर्वफलात्मकात् सर्वाभ्युदयस्वरूपात् । त्वत्तो भवतः । परम् अन्यत्, किं फलमित्यन्वयः । मुह्यति आकुलीभवति । माम् आत्मानम् । नहि नहीति द्विस्वत्या सर्वथाऽनृणांभाव उक्तः । यदि पूतनैकाकिनी मुक्ता तर्हीति । तत्राक्षेपे । बकाघघ्रातृसहिता सापि सकुले “कुलं समूहे देहे च वंशसम्बन्धिनोरपि” इति धरणिः । एषां व्रजवासिनाम् । तावदेव पूतनाजुत्यमेव ददासि चेत्तर्हि अपर्याप्तं न्यूनमेव तत् । येषां व्रजवासिनाम् । धाम गृहम् । अर्थो वसु । सुहृदः सम्बन्धिनः । प्रिया भार्या । आत्मा देहः । आशयोन्तःकरणम् । त्वदिति षष्ठ्यर्थे—तव । कृते इति विभक्तिप्रतिरूपकमव्ययं तादर्थ्ये । इत्यर्थे इति । न हि सर्वात्मभावेन सर्वसमर्पिणां परमभक्त्या मारणार्थमागतपापपूतनया साम्यमुचितमिति भावः ॥ ननु भवद्विधायापि यद्येवं चरण रज एव परमफलत्वेन दास्ये, किंच भू भवता त्वां लब्धुमेव त्वां स्तौमीति प्रतिज्ञातमधुना पुनरेतच्चरणरज एव प्रार्थ्यते, भद्रेयं निष्ठा भवद्विधानामिति सनमप्रश्नमात्रेण तथैवाह । एषां पूर्वोक्तमाहात्म्यानाम् । उत प्रश्ने । विश्वफलादपीत्यपिशब्दान्वयः । ततश्चास्याः श्रीव्रजभूमेरुद्धं तव स्थानं नास्ति एतत्स्वरूपादूर्ध्वं च फलं नास्तीति कुत्र च दातेत्यर्थः । अयदिति नञ्पूर्वमिच्छातो रूपम् । त्वत्तः परं फलं कुत्राप्यजानदित्यर्थः । मुह्यतीति । निश्चयाशङ्कते । सत्यं मद्भावायुक्तानां व्रजवासिनिवेशेषाणां धात्री जनानां वेशात् ‘लेभे गतिं धाम्युचितं ततोऽगाम्’ इति तृतीयोक्तेः । इवेति हिंसामयदभ्येनेन न तु भक्त्येत्यर्थः । अतः समानफलत्वं कथं स्यादिति भावः । पूतनापि अन्यस्य का वार्तित्यर्थः । अपिशब्दोऽयं यथायोगमन्यत्रापि योज्यः । सकुलेति । प्राप्तनाथुनिकतत्कुलोत्पन्नसहिता गोकुलप्रतिकक्षत्वेन निर्देशात् । बकाघघ्रातृ स्वतन्त्र एव तत्स्पर्शस्त्यन्येष्विव त्वामेवेति । पूतनायाः साक्षात् अन्येषां तु भगवद्द्वेषिणां पूतनाऽनुवर्तित्वेनैव । बकाघघ्रातृ विरोधिवेशान्मुक्तिमात्रमिति ज्ञेयम् । आपिता त्वयैवेति शेषः । सुहृन्निष्ठाघातिहृत्कारिणी, प्रियः तादृशप्रीतिविषयः । त्वत्कृत इति । प्रत्येकं स्वाभाविकमेव तेषां तदेकार्थत्वं, तव पुनस्तत्तद्भेदेनानेकप्रियजनार्थत्वमित्यर्थः । तदेवं ते पूर्णा एव । श्रीभगवच्चरणस्तु प्रत्युपकारासामर्थ्येनाऽपूर्णा इवातस्तेभ्यः किमिव दास्यन्त्यतोऽहमपि भवतामृणित्वेन पारवश्यमाशङ्क्य तादृशनिजभिलाषतिष्ठे तच्चरणरजश्चरण एव भवितुं युक्त इति भावः । तदेवमपि श्रीकृष्णतद्वासिनोऽख्यभिवारत्वमेव व्यञ्जितम् । तथा पूर्वोक्तं तयैवायं परमसिद्धान्तः सूचितः । तादृशत्वदृशीकारमयप्रेम्णा एव परमफलत्वात् ॥ विश्वनाथस्तु—किञ्च, येषां पादरजो वषलोमात्प्रार्थ्यते तल्लभ्यतां न लभ्यतां वा मयेति स्पष्टं न ब्रूषे चेत्, मा ब्रूहि, किं त्वन्यदेकं यत्पृच्छयते तदुत्तरमवश्यमेव देहीत्याह—एषामेभ्यो भवान् किं रातेति किं फलं दास्यतीति । उत प्रश्ने, इत्यहं पृच्छामीत्यर्थः । ननु सर्ववैदायतनत्वे त्वयैव चेतसि विचार्य स्वयमेव ज्ञायतां तत्राह—नोऽस्माकं चेत इति । बहुवचनेन न केवलं ममेव अपि तु रुद्रसनकादीनां नास्ति दीनां च सर्वेषामेव सर्वज्ञानां चेतो मुह्यति । चेत्तः कीदृशम्—किं च फलात्सर्वफलात्मकात्त्वत्तोऽपि अपरमन्यत्फलं कुत्रापि देहे वा वा यत् बुद्ध्या बहुधाऽन्विष्याऽपि अप्राप्नुवत् ‘इण्—गती’ शत्रन्तः । अयमर्थः—सर्वफलरूपमेभिरनावित एव पुत्रादिव्येन एव वर्तते अत एव मयेषां भवानिति षष्ठी प्रयुक्ता । यदि तु त्वत्तोऽप्यधिकमन्यत्किञ्चन वस्तु प्रशस्तमस्यास्य तु तदवैतेभ्यो वस्तु योऽन्यमभविष्यत्, तत्तु नास्तीत्यस्माकं चेतोमोहहेतुरिति । ननु ब्रह्मन् सत्यं तत्त्वानभिज्ञ एवासि मयैतेषां भविष्यन्तीमनुसंगमो भक्तिं जानतव तत्साध्यफलभूतस्वात्मा पुत्रादिरूपः प्रथममेव दत्त इत्यन्ये खलु कृतज्ञाः, अहं तु करिष्यमाणविज्ञ इति स्मरे



जितमिति चेत्सत्यं, प्रभो तदपि त्वं न्यायेन जीयस एवेत्याह—सद्वेषादिव सद्वेषादेवेत्यर्थः । पूतना पापिष्ठापि स्वकुलसंहितापि त्वामेवापिता त्वयैव त्वां स्वात्मानं प्रापिता, तथा येषां धामादयो ममतास्पदाहुतास्पदानि त्वत्कृते त्वदर्थमेव ते चैते ब्रजवासिनोऽपि त्वया त्वामेवापिता इति वाक्यशेषो नासानेत्रभ्रूवीवाभंश्च ज्ञापितः । ययैव स्वात्माऽस्ति निष्कृष्टार्थे पापिष्ठाय पूतनार्यं दत्तं स एव स्वात्माऽस्ति प्रकृष्टेभ्यः पुण्यवच्चिरोमणिभ्यो ब्रजवासिभ्यो दत्त इति प्रथमतो दानेप्यनुचितानुष्ठितिर्दुर्बारा एवेत्येषामृणित्व-स्वीकार एव तव निष्कृतिरिति भावः ॥ ३५ ॥ पुनराक्षिपति—नन्विति । एषामेव कथमपर्याप्तं तेषामप्येतत्तुल्यत्वादपर्याप्त-मेवेति । रागोज्यंताभिनिवेशः 'कारा स्याद्वधनागारे' इति यादव, मोहो पुत्रादिषु स्नेहविशेषः । इति भाव इति । केवलज्ञानि-भ्यस्तव भक्ता एवाधिका इति तात्पर्यम् । "या निवृत्तिस्तनुभूतां तव पादपद्मध्यानाद्भवज्जनकथाश्रवणेन वा स्यात् । सा ब्रह्मणि स्वमहिमन्यपिनाथ मा भूत्" इति ध्रुवोक्तेः । नन्वेते गृहस्थाः पुत्रकलत्रादिसंसारज्ञाने निपतिता इति संन्यासिभिरुच्यते, सत्यं, त्वत्लक्षणपुत्रत्वद्वक्तृलक्षणकलत्रादिमन्त एते गृहस्था वर्ततां, देशान्तरस्था ये त्वद्भक्तास्तेऽपि संन्यासिभ्योऽधिका इत्याह—तावदिति । रागादयो रागद्वेषाभिनिवेशाः, ते च महाचौरा जीवनिष्ठज्ञानानंदादिमहाधनान्यपहृत्य परमेश्वरे राजनि एते मा कूकुर्वन्त्विति बुद्ध्या कर्माधिकारमये गार्हस्थ्यकारागृहे मोहनिगडेन बद्धा जीवाः स्थाप्यन्ते । हे कृष्ण जना जीवा यावत्ते त्वद्भक्तानु-ग्रहभाजनत्वेन त्वदीया न भवन्ति तावदेव रागादयो स्तेनाः, त्वदीयत्वे सति तेषां त्वद्भक्त्येव रागः भक्तिप्रतिकूले वस्तुन्येव द्वेषः त्वय्येवाभिनिवेश इति । प्रत्युत त्वन्निष्ठज्ञानानंदादिकमप्यानीय दधानास्त एव परमाधवो भूत्वा नित्यमुपकुर्वन्ते । एवमेव गृहं भद्राभद्रकर्मसाधनं यत्कारागारमासीत्तदेव तेषां त्वत्परिचर्याकीर्तनादिसाधनं त्वदीयनित्यधामप्रापकं भवेत् । एवं मोहविषयस्य त्वद्भक्तत्वात्सोऽपि चेत्प्रेमानुभावरूपमोहप्रापक इति कथमेतत्समकक्षातां संन्यासिनो लभन्ताम् । ये 'कृच्छ्रे' महानिह भवार्णवमप्ल-वेशम्' इत्यादिना मरुत्रेण सनत्कुमारेणापकर्षितास्तेभ्यः संन्यासिभ्योऽपि भक्ताः परमाधिका, ये देशान्तरगृहस्थभक्तास्तेभ्यः परं सहस्रगुणतोऽपि प्रेम्णाधिकतमास्ते ब्रजवासिनः तैरेभिस्त्वं साक्षात्पूर्णस्वरूपोऽपि पुत्रादिरूपेण स्वाधानीकृत एव वर्तस इति भावः ॥ ननु धामादीनां मदेकार्थतयैव यदि तेषां महिमा तर्हि भवानपि निजगृहं तथैवाचरेदिति चेत्, आस्तां तावत्, एषां स्वात्मनोऽपि त्वदेकार्थत्वेनात्मारामगणेभ्योऽपि महत्तरं भावमाहात्म्यम्, माहृशां तु भवदुःखत्वमपि दुर्घटमित्याह—तावदिति । अयमर्थः—रागो विषयप्रीतिः, तदादयस्तन्मयविषयलाभालाभहानिषु हर्षविषादशोकाद्याः, गृहं विषयमात्रं, मोहो रागादिहेतुरविवेकः, ते च तत्तद्विक्रियायां रागमुखनिरीक्षका एव सर्वे इति प्रथमं स एवोक्तः । तत्र निरुपाधिप्रेमास्पदस्यात्मनोऽप्यात्मत्वेन त्वमेव रागस्य स्वाभाविकपरमयोग्याश्रयः । अतस्तत्लक्षणानिजस्वामिनमुपलभ्यैव भ्रमन्नसौ जनानां शुभवासनारूपां त्वद्भजनसामग्रीं हरंश्चौर एव, ततस्तदनुवर्तिनोऽपि तादृशाः । अथ गृहमयो विषयोऽप्यवशिष्टदण्डनार्यैव कारागारीकृतः स्यात् । त्वत्पादानुस्मरणविरोधिविषयप्रद-त्वात् । मोहोऽप्यसौ तेन तेनावस्थावैशिष्ट्यं प्रातस्तत्र स्वयं निगडायते । नष्टेऽपि तादृशकारागृहे रागादिमयस्य तस्यावशेषेणापि त्वत्पादानुसरणोऽपि मुखत्वाशक्तेः । तदेवं त्वदीयानुभूतां ते तावत्तादृशा भवन्ति यावज्जनास्ते तव न भवन्ति त्वया न स्वीक्रियन्ते इत्यर्थः । जाते तु तावत्त्वे रागादीनामप्यात्मनोऽप्यात्मनस्तव प्राप्ता सत्यां तेनात्माप्याश्रियते इति स्वयमेव ते दोषा अपगच्छ-न्तीत्यर्थः । अत्र रागस्य तत्प्राप्तिः "या प्रीतिरविवेकानां विषयेष्वनपायिनी । त्वामनुस्मरतः सा मे हृदयान्नापसर्पतु ॥" इत्यनुसारेण गृहस्य त्वदपितत्वेन मोहस्य च त्वत्प्रेममयत्वेनेति । अत एव ते तावत्तावकानां शिरोमणयो, माहृशास्तेतच्चरणरेणुस्यशिगणे यत्किञ्चित्प्राप्तावप्यभिलाषिण एव, कथमेतत्कक्षां प्राप्नुयुरिति भावः । यद्वा—ननु तेषां प्रत्युपकारासमर्थमपि मां सदा सेवमानास्त एव दूषणीयास्तत्राह—हे कृष्ण सर्वचित्ताकर्षकं यावत्ते तव जना न भवन्ति, साक्षात्सेवां न प्राप्नुवन्तीत्यर्थः । अर्थात्त्वद्भक्तास्ता-वत्तेषां त्वत्समृता स्वाभाविकभोजनेच्छादयो निवासस्थानं कदाचिन्निद्रादिना त्वद्विस्थितिलक्षणां मोहोऽपि तावत्परमदुःखदा एव न भवन्ति । यद्वा—तव रागादयस्तव लीलास्थानमपि त्वत्प्रेममूर्च्छां तावत्परमदुःखदा भवन्ति । यावत्साक्षात् त्वत्सेवां न प्राप्नुवन्तीति पूर्ववत् । तदेवं सति तव मोहनत्वमेवैषां ब्रजवासिनां तवानुसरणे कारणं तस्मादेवां को दोष इति भावः । किमर्थं—तत्राह—प्रपन्नजनता निजब्रजजनरूपा मदादिरूपा च । प्रथितुं प्रथयितुम् । ऐश्वर्यलीलातोऽप्यस्या लीलाया भक्तजनपरानंदत्वादित्यर्थः । तदुक्तम्—'नंदः किमकरोद्ब्रह्मन्' इत्यादि, "गायंतेऽद्याऽपि कवयो यत्लोकशमलापहम्" इति, 'येन येनावतारेण' इत्यादि, 'यच्छृण्व-तोऽप्येत्य रतिवितृष्णा' इत्यादि ॥ ३६ ॥

### श्रीमज्जीवगोस्वामिकृता वृण्वतोषिणी

ननु, भवद्विधायोऽपि यद्येषां चरणरज एव परमफलत्वेन दास्ये तद्धोभ्यो वा किं दास्ये । किञ्च, पूर्वं भवता त्वां लब्धुमेव त्वां स्तोमीति प्रतिज्ञातम् अधुना पुनरेतच्चरणरज एव प्राथ्यते भद्रेयं निष्ठा भवद्विधानामिति सनमप्रश्नमाशङ्क्य तथैवाह, एषामिति । एषां पूर्वोक्तमाहात्म्यानाम् उत प्रश्ने विश्वफलाद्दीप्यति शब्दान्वयः ततश्चास्या श्रीब्रजभूमेरुद्धं तव स्थानं नास्ति एतत्स्वरूपादुद्धं च फलं नास्तीति कुत्र च किं दातेत्यर्थः । अयदिति नञ् पूर्वमिच्छातो रूपं त्वत्तः परं फलं कुत्राऽप्यजानदित्यर्थः । मुखतोति निश्चयाशक्तेः सतां सद्भावयुक्तानां ब्रजवासिविशेषाणां धारीजनानां वेशात् "लेभे गतिं धाम्युभितां ततोऽप्यम्" इति पूतोयोक्तो इवेति तत्रापि द्विसामयदम्भेनैव न तु भक्त्येत्यर्थः । अतः समानफलत्वं कथं स्यादिति भावः । पूतनाऽपीत्यन्यस्य का



वार्त्तत्यर्थः । अपि शब्दोऽयं यथा योग्यमन्यत्रापि योज्यः । सकुलेति, प्राक्तनाधुनिकतत्कुलोत्पन्नसहिता गोकुलप्रतिकक्षत्वेन निदेश्य  
वकाशयोस्तु स्वतन्त्र एव तत्स्पर्शोऽत्यन्तेष्विव त्वामेवेति । पूतनायाः साक्षात् अन्येषां तु भगवद्वेषिणां पूतनानुवर्त्तित्वेनैव वक्तव्यं  
योस्तु विरोधिवेषानुक्तिमात्रमिति ज्ञेयम्, आपिता त्वयैवेति शेषः । सुहृत् निष्पृच्छिहितकारी प्रियस्तादृशप्रीतिविषयः त्वत्कृत इति  
प्रत्येकं स्वाभाविकमेव तेषां त्वदेकार्थत्वं तव पुनस्तत्तद्भेदेनानेकप्रियजनार्थत्वमित्यर्थः । तदेवं ते पूर्णा एव श्रीभगवच्चरणान्  
प्रत्युपकाराज्जाम्भ्यन्तःपूर्णं इव ततस्तेभ्यः किमिव दास्यन्ति अतोऽहमपि भवतामृणित्वेन पारवश्यमाशङ्क्य तादृशनिजामिन्न-  
सिद्धये तच्चरणरजःशरण एव भवितुं युक्त इति भावः । तदेवमपि श्रीकृष्णतद्वासिनोरव्यभिचारित्वमेव व्यञ्जितम्, तथा पूर्वोक्त-  
भङ्ग्येवाऽयं परमसिद्धान्तः सूचितः । तादृशतद्ववशीकारमप्रेम्ण एव परमफलत्वात् ॥ ३५ ॥ ननु, धामादीनां भेदेकार्थत्वेनैव न  
तेषां महिमा तर्हि भवानपि निजगृहं गत्वा तथैवाचरेति चेत् ? आस्तां तावदेषामात्मनोऽपि त्वदेकार्थत्वेनात्मारामगणेभ्योऽपि महत्त-  
भावमाहात्म्यं माहृतां तु भवदुःखत्वमपि दुर्घटमित्याह—तावदिति । अयमर्थः रागो विषयप्रीतिः तदादयस्तन्मयविषयलाभात्मक-  
हानिषु हर्षविषादशोकाद्याः गृहं विषयमात्रं मोहो रागादिहेतुरविवेकः ते च तत्तद्विक्रियायां रागमुखनिरोधका एव सर्वे इति प्रस-  
स एवोक्तः, तत्र निष्पृच्छिप्रेमास्पदस्यात्मनोऽप्यात्मत्वेन त्वमेव रागस्य स्वाभाविकपरमयोग्याश्रयः अतस्त्वत्लक्षणनिजस्वामिनमु-  
लभ्यं भ्रमन्नसौ जनानां शुभवसागराणां त्वद्भजनसामग्रीं हरंश्चौर एव ततस्तदनुवर्त्तिनोऽपि तादृशाः । अथ गृहमयो विषयोऽयं  
शिष्टदण्डनायेव तेनैव कारागारीकृतः स्यात् त्वत्पदानुसरणविरोधो घसदनत्वात् माहोऽप्यसौ तेन तेनावस्थावैशिष्ट्यं प्राप्तस्तत्र त्वं  
निगडायते नष्टेऽपि तादृशकारागृहे रागादिमयस्य तस्याऽवशेषोऽपि त्वत्पदानुसरणेऽनुखत्वाशक्तः तदेवं त्वदीयानुसृतो ते तावतादृश-  
भवन्ति यावज्जनास्ते तव न भवन्ति त्वया न स्वीक्रियन्त इत्यर्थः । जाते तु तावकत्वे रागादीनामप्यात्मनोऽप्यात्मनस्तव प्रा-  
प्त्या तैर्निजस्याप्याश्रित इति स्वयमेव ते दोषा अपगच्छन्तीत्यर्थः । तत्र रागस्य तत्प्राप्तिः—

“या प्रीतिरविवेकानां विषयेष्वनपायिनी । त्वामनुस्मरतः सा मे हृदयान्नापसर्पतु” ॥

इत्यनुसारेण गृहस्य तदपित्वेन मोहस्य च तत्प्रेमयत्वेनेति अत एते तावत् तावकानां शिरोमणयः माहृशस्त्वेतच्चर-  
णेणुस्पर्शगणे यत्किञ्चित्प्राप्तावप्यभिलाषिण एव कथमेतत्कर्त्तव्यं प्राप्नुमं इति भावः । यद्वा, ननु तेषां प्रत्युपकारासम्भवंति य-  
सदा सेवमानास्त एव दूषणीयाः तत्राह—हे कृष्ण ! सर्वेचित्ताकर्षक ! यावत् तव जना न भवन्ति साक्षात् त्वत्सेवां न प्राप्नुवन्ती-  
त्यर्थः । अर्थात् त्वद्भक्ताः तावत् तेषां त्वत्स्मृतौ स्वाभाविकभोजनेच्छादयो निवासस्थानं कदाचिन्निद्रादिना त्वद्विस्मृतिवश-  
मोहोऽपि तावत् परमदुःखदा एव भवन्ति । यद्वा, तव रागादयस्त्वल्लीलास्थानमपि त्वत्प्रेममूर्च्छापि तावत्परमदुःखदा भवन्ति  
यावत् साक्षात् त्वत्सेवां न प्राप्नुवन्तीति पूर्ववत्, तदेवं सति तव मोहनत्वमेवैषां व्रजवासिनामपि तवानुसरणे कारणं तस्मादेषां चे-  
दोष इति भावः । किमर्थं तत्राह, प्रपन्नजनता निजव्रजजनरूपा मदादिरूपा च प्रयितुं प्रययितुं ऐश्वर्यलोलातोऽप्यस्या लीलाया शक्त-  
परमानन्दप्रदत्वादित्यर्थः । तदुक्तं “नन्दः किमकरोद्ब्रह्मन् !” इत्यादौ “गायन्तेऽद्यापि कवयो यत्लोकशमलापहम्” इति “न-  
येनावतारेण” इत्यादि “यच्छृण्वतोऽप्येत्यरतिः” इत्यादि ॥ ३६ ॥

श्रीमत्सनातनगोस्वामिकृता बृहद्वैष्णवतोषिणी

मुह्यतीति निश्चयाशक्तः, यद्वा, ऋणित्वेनेषां वश्यतया माहृशान् विहृष्यान्नैव स्थास्यतीति शोकः दुःखाद्यतिशयेन मोह-  
प्राप्नोति । सकुला वकाद्यासुरसहितेति तयोभंगवत्प्राप्तिहेतु-तत्स्पर्शादि-प्राप्तौ तत्सम्बन्ध एव हेतुरिति ज्ञेयम् । अन्यत्तैर्व्याख्यातम् ।  
विश्वकलादपीत्यपिशब्दान्वयः, कुत्रेति श्रीमायुरव्रजभूमावेव स्वतो जन्मादिसिद्धेः । यद्वा, कुत्राप्येतस्य यथास्थितमेवाव्य-  
(अयदिति इन् गतौ श्रन्तः) गत्यर्थदिग्घातोर्जनार्थत्वात् कथञ्चित् कदाचिदत्यजानदित्यर्थः । सद्वेषात् सतां द्वेषात् मारणे  
ह्यमादपि सकुलापि बालघातनादि-महादुष्टत्वेन प्रसिद्धा पूतनापि त्वामापिता त्वयैव प्रापणकारणं स्तन्यदानादिकं पूर्वं निहि-  
मेवास्ति । इवेति सुखविशेषप्राप्त्या तत्त्वतः साक्षाद्भगवदप्राप्तेः । आपितेति च तत्सुखेन सह भगवदभेदात्तदवाप्त्या भगवदाप्त्य-  
प्रायेण । एते च त्वन्मित्राणीत्युक्तमेव, अतः प्राप्येज्यविशेषोऽपेक्षत एवेति भावः । ननु, तर्हि निजस्थानधनादिसहितमात्मन-  
साक्षादेभ्यो दास्यामि ? तत्राह—यद्वोमेति । त्वत्कृते त्वत्सेवालक्षण-कर्मणि निमित्ते तैर्यत्तुभ्यमपितमस्ति, त्वयापि तन्मात्र ए-  
प्रत्युपकारेण साम्यमेव, न च तव प्रसिद्ध औदार्यादिविशेषः सम्पद्येतेति भावः ॥ ३५ ॥ आदि-शब्दात् क्रोधादयस्त्वदीयानां क्रोधोऽपि  
भक्तिः, तन्नादिना दुर्बुद्धीनामन्येषामपि मोचकत्वे पर्यवस्यत्येव । कृष्ण ! हे साक्षात्परमेश्वर ! अन्यैर्तैर्व्याख्यातम् । यद्वा, त-  
मदर्थमेवैषां धामादयस्तर्हि कथं विषयभोगादौ रागादय आतिथ्यपालनादिगार्हस्थ्यं वान्योज्यं स्नेहो वा दृश्यते ? तत्राह—कृष्ण !  
तव न ते । यद्वा, हे कृष्ण ! सर्वथा परमानन्दप्रद ! अर्थात् ममैव न ते नमते भक्तावित्यर्थः । स्तेनाः स्वभावतो लोकानां विवे-  
क्ष्यैर्दिगुणरत्नमोषका अपि विषयभोगादौ रागादयो भवन्ति; आदिशब्दात्तदप्राप्त्यादौ क्रोधादयोऽपि ज्ञेयाः । सकीर्णस्वार्थ-  
कारागारवदुःखदमपि गृहं गृहस्याचारः । अङ्घ्रिनिगडवदस्वातन्त्र्यापादकोऽपि मोहोऽन्योज्यं स्नेहभरश्च । अयं भावः—भक्त-  
स्वभावतस्त्वदपितमहाप्रसादब्रह्मादावेव प्रवृत्त्या तत्र रागलोभादीनामपि भक्तिपरिपोषकत्वात्, तथा तदन्यत्र प्रवृत्तजनेषु क्रो-  
च भक्तिप्रवर्त्तकत्वात्, तथा वैष्णवातिथिसेवादिना-गार्हस्थ्ये सर्वहितसाधारणास्त्वद्वात्ताद्युपयुक्तास्तत्रैवेति तत्र च यावत्तावकं निज-



तत्र प्रवृत्त्यसम्भवादिति । ननु, तेषामभीष्टसिद्धिदानासमर्थमपि मां सदा सेवामानास्त एव दूषणीयाः ? तत्राह—हे कृष्णः ! सर्व-  
चित्ताकर्षक ! यावत् ते ब्रजवासिनो जनास्त्वत्सेवनपरा न भवन्ति, तावत्तव रागादयो नृत्यगीतादिविलासाः स्तेना इव परमोपद्रवका  
भवन्तीत्यर्थः, गृहमपि कारागारं परमदुःखदमित्यर्थः, मोहः सर्वभक्तविषयकोऽङ्घ्रिनिगडयन्त्रणाकारः, परमास्वातन्त्र्यापादनात् ।  
यद्वा, श्रीवैकुण्ठादिविषयका रागादयस्तत्रत्यमेव गृहं मोहश्च महालक्ष्म्यादिविषयको ज्ञेयः । अन्यत् समानम् । त्वयैव यत्नतस्तथा  
क्रियते, सर्वेऽपि लोका यथा त्वां भजन्तीति तेषां को दोष इति भावः । यद्वा, भावत्तेषां स्वदेहादिषु पञ्चादिषु वा रागादयः स्तेना  
भवन्ति, गृहं तावत् कारागृहं स्वबान्धवेषु मोहस्तावदङ्घ्रिनिगडो यावत्ते ब्रजस्था जनास्त्वत्सेवनपरा न स्युः ॥ ३६ ॥

### श्रीसुदर्शनसूरिकृतं शुकपक्षीयम्

अथ भवानेषां प्रपत्तिमताम् ऋणी एव भविष्यतीति वदति एषामिति । घोषनिवासिनां ब्रजवासिनाम् उत अप्यर्थे  
भवानपि कैवल्यादिप्रदोऽपि हे देव, क्रीडाप्रवृत्त ! विश्वफलात् सर्वफलरूपात् त्वत् त्वत्तः अपरं फलं कुत्रापि देशे काले वा अयत् न  
गच्छत् न जानत् इति यावत् अतः किं राता किं दास्यतीति अथवा, “अयं गतौ” इत्यतः अयत् विचारयत् नः चेत्तः मुह्यति यद्यतः  
पूतना सकुला अधवकादिसहिता हे देव, क्रीडनमदमुदित ! सद्बोधात् सत्याः श्रेष्ठयाः प्रतिव्रतायाः यशोदाया मातुर्वेषात् एवार्थे इव  
वेषमात्रादेव त्वामेव त्वया आपिता प्रापिता अत एषां गोगोपगोपीनन्दयशोदादीनां तु धामार्थसुहृत्प्रियात्मतनयप्राणाशयाः त्वत्कृते  
वर्तन्ते त्वदर्थं श्रीकृष्णस्य श्रीमतो नारायणस्य तव शेषभूताः शेषत्वज्ञानपूर्वं समर्पिता वर्तन्ते धाम गृहम् अर्थः दुग्धादयः अमृत्य-  
रत्नादिपर्यन्ताः, सुहृदः प्रियाः स्त्रियाः, आत्मा जीवः, तनयाः प्राणाः चेष्टाविशिष्टशरीराणि, आशयो वासनाः एवमात्मात्मीयभर-  
समर्पणविशिष्टरक्षाभारार्पणं कृते इति चतुर्थ्यर्थभूतशेषत्वङ्गङ्गे वर्तते, एवं चैषामपि सत्यनुकार्याणां स्वात्मानमपि ददासि चेत्तवायं  
लौलाभिनिवेशकारितोऽविवेक एवेति भावः ॥ ३५ ॥ इति श्रीभगवज्जनानां प्रपन्नानां च वैभवमुक्त्वा श्रीभगवत्स्नेहादिमतामपि  
गोपगोप्यादीनां रागादिगृहादिवन्धनेन देहाभिमानित्वेन चान्यसंसारितुल्यत्वं निराकरोति—तावदिति । अनेन हे कृष्ण ! स्वरूपरूप-  
गुणविभूतिभिन्नित्ताकर्षक ! यावदेते रागद्वेषादयः त्वत्सम्बन्धिनो न भवन्ति तावत्स्तेना विवेकहारिणो भवन्ति यावत् गृहं  
त्वन्मन्दिरं न भवति तावत्कारागृहं तत्तुल्यम् एवं मोहः देहात्मबुद्धिरूपः चिदचितोः त्वच्छेषत्वज्ञानेन त्वत्सेवोपयोगी न भवति  
तावत्संसारो निगडः एवं ममतास्पदाहन्तास्पदयोः भगवत्सेवोपयोगित्वेन एषां ब्रजवासिनाम् अन्येषां च प्रपन्नादीनां न संसार-  
बन्ध इति भावः ॥ ३६ ॥

### श्रीमद्वीरराघवाचार्यकृता भागवतचन्द्रचन्द्रिका

इदमपि न प्रार्थनीयं किन्तु कमपि त्वत्सम्बन्धविशेषमेवेत्यभिप्रयत्न येन केनापि रागद्वेषाद्यन्यतमेन त्वत्सम्बन्धमात्रेणैव  
निरतिशयानन्दपुरुषार्थभूतत्वत्प्राप्ती सत्यां ततोऽन्यत्किं फलं दातुं ब्रजवासिष्ववतिष्ठस इति मन्मनो नितरां मुह्यतीत्याह, येषामिति ।  
हे देव ! सकुला वकासुरादिसहिता पापिष्ठाऽपि पूतना सद्बोधादिव सतां साधूनां वेषादिव साधुवेषानुकारमात्रेणैवेत्यर्थः । वस्तुतो  
जिघांसायाज्यीति भावः । यन्त्वामेव प्रापिता सोऽयं भवानेषां घोषनिवासिनां विश्वस्य पुरुषार्थभूतात्त्वत्तोऽन्यत्परमुत्कृष्टं फलं राता  
दास्यतीति नोऽस्माकं चेत्तः कुत्रापि सर्वत्राऽप्ययदगच्छन्विचारयन्मुह्यति विश्वफलभूतस्त्वं प्रत्यक्षतोऽतिष्ठस एव तत् उत्कृष्टस्य  
फलस्याभावात्किन्दास्यतीति मच्चेतो मुह्यतीत्यर्थः । घोषनिवासिनो विशिनष्टि—येषां घोषनिवासिनां ये धामादयः ते त्वत्कृते  
त्वदर्थं एवेत्यर्थः । धाम गृहमर्थो धनं तनुर्देहः आशयो मनः ॥ ३५ ॥ ननु, मत्प्राप्तिप्रतिबन्धकरागद्वेषादिमतामपि मत्सम्बन्ध-  
विशेषमात्रेणैव कथं मत्प्राप्तिस्तत्राह—तावदिति । हे कृष्ण ! तावदेव रागादयो स्तेनाश्चोरा भवन्ति त्वत्प्राप्तिप्रतिबन्धका  
भवन्तीत्यर्थः । तथा तावद्गृहमपि कारागृहं बन्धनागारं मोहोऽपि तावदेव पादशृङ्खलं यावत्ते तव जना येन केनाऽपि प्रकारेण  
त्वत्सम्बन्धिनो न भवन्ति त्वदीयानां तु रागादयोऽपि त्वन्निष्णामोचका एवेति भावः ॥ ३६ ॥

### श्रीश्रीनिवाससूरिकृता तत्त्वदीपिका

किञ्च, तेषां भाग्यमहिमा किं वर्ण्यते येस्त्वमपि भक्त्या वशीकृत इत्याह—एषामिति । हे देव ! उत अपि भगवानपि  
एषां विश्वफलात्सर्वफलस्वरूपात् किं त्वत्तः परं फलं राता दास्यतीति नश्चेत्तः अयन् विचारयन् मुह्यति मोहं प्राप्नोति अत एतेषां  
त्वं ऋणी एवेति मया ज्ञानं तत्कुतस्त्वत्तोऽधिकफलाभावात् ननु, मत्सारूप्यं दत्त्वा अनूणी भविष्यामीति चेन्नहि नहीत्याह, सद्बोधा-  
दिवेति सद्बोधात् समीचीनमातृवेधात् तदनुकरणमात्रेण दुष्टा पूतनाऽपि त्वामेव त्वत्सारूप्यमोक्षमापिता प्रापिता त्वयेति शेषः ।  
एतेषामनुयायिनां मोक्षं दत्त्वा अनूणी भविष्यामीति चेन्न, साऽपि सकुला वकादिसहिता त्वत्सारूप्यं प्रापिता अत एतदप्येतेषामप-  
र्याप्तमिति भावः । कथमपर्याप्तमित्यत आह—यद्दामार्थं इत्यादि येषां धाम गृहम् अर्थो धनं सुहृत्सुहृदः प्रियाश्च ते आत्मतनयाश्च प्राणा-  
इन्द्रियाणि आशया अन्तःकरणानि त्वत्कृते त्वदर्थमेवेति अतस्त्वमेतेषाम् ऋणी एव सदेति निश्चितमित्यर्थः ॥ ३५ ॥ ननु, रागद्वेषादि-  
शून्यानां परमात्मतत्त्वज्ञानिनां न मत्तः परं किञ्चिदप्यस्ति अतः कथमेतेषामपर्याप्तमित्यत्राह—तावद्वागादय इति । हे कृष्ण ! कर्षति



वात्सल्यादिगुणैर्वशीकरोति प्रपन्नानिति कृष्णस्तत्सम्बुद्धौ हे कृष्ण ! तावदेव रागादयः स्तेनाश्चौरास्तावदेव गृहं कारागृहं बन्धनागारं तावदेव मोहो निगडः पादबन्धनं यावत्ते जनास्त्वदन्यभावा न भवन्ति त्वच्छरणागतानां तु त्वन्निष्ठास्ते विपराता गुणा एव भवन्तीति भावः । एतावदन्तरं ते ज्ञानिनस्त्वां सर्वशेषिणं परमात्मानं ज्ञात्वा भजन्ति एते तु त्वां पुत्र इति सखा इति सुहृदिति ज्ञात्वा वात्सल्यादिवशेन भजन्तीति तथा च सप्तमे नारदः “कामाद्द्वेषाद्भयात्स्नेहात् यथा भक्त्येश्वरे मनः । आवेश्य तदव हिंसा बहवस्तदगतिं ज्ञाताः” इति अन्यत्रापि—

“मन्त्रिमितं कृतं पापम्भद्रमयि प्रकल्पते । मामनादृत्य धर्मोऽपि पापः स्यान्मत्प्रभावतः” ॥ इति ॥ ३६ ॥

**श्रीमज्जीवगोस्वामिकृतः बृहत्क्रमसन्दर्भः**

किन्तु, भगवन् ! एक एवास्ति मे महान् सन्देहस्तं स्वयमपि त्वं दूरीकर्तुं न शक्नोषीत्याह—एषामित्यादि । हे देव ! एषां घोषनिवासिनाम्, उत विस्मये, भवान् विश्वफलाद्विश्वस्य फलभूतात् त्वत्तोऽपरं किं राता दाता इति कुत्रापि सन्देहसङ्केते अयत् पतन्नोऽस्माकं चेतो मुह्यति । ननु कथं ते चेतोमोहः ? आत्मानमेव दास्यामीति चेदवैदग्ध्यपत्तेरिदमनुचितमित्याह—सद्वेषादिवेति, सती माता तद्वेषादिव, न तु तद्वेषात्, स्तन्यदानाय मातृवपुः कृत्वा गतेति न, अपि तु जिघांसयैवेति इव-शब्दः, तद्वेषाभासमात्रेणैव पूतना त्वामेवात्मानमेवापिता प्रापिता, तत्रापि सकुला वकाधादिसहिता । एष्योऽपि यदि स एवात्मैव दातव्यस्तथा योग्यायोग्यविचाराभावादवैदग्ध्यमेवापतति । आत्मनोऽधिकं वस्तु तव नास्त्येव, तत् किमपरं दास्यसीति योग्य एव सन्देहः । ननु भो ब्रह्मन् ! मा सन्देहं कार्षीं, एष्यो यद्दयं तदुत्तमेव । यद्वा त्वत्कृते त्वत्कर्मणि धामादीनि सर्वाणीति ब्रह्माणो वाक्यशेष एवान्तर्यामिरूपेण सरस्वतीं देवीं प्रेरयता सिद्धान्तितम् । तेभ्यः पूतनादिभ्य आत्मानं सायुज्यं दत्तम्; एष्यस्तु एवम्भूतं सायुज्यार्थं परमदुर्लभं प्रेम दत्तमिति न ममावैदग्ध्यमिति सिद्धान्तः ॥ ३५ ॥ अथ हे ब्रह्मन् एषामेवस्मिन्मत्त्वं कथं भवता लक्षितमित्याशङ्क्य व्यतिरेकमुखेन तत् प्रपञ्चयन्नाह—तावद्वागादय इत्यादि । स्तेनाश्चौरप्रायाः, ज्ञाने मोषकत्वाद्वागादयस्तावदेव कारागृहप्रायः, निना प्रारब्धक्षयेन ततो वहिर्भवनमशक्यमिति कारागृहसदृशं गृहं तावदेव निगडप्रायः, स्वयमभेद्यत्वाद्गुर्भित्तो मोहश्च तावदेव यावत् हे कृष्ण ! जनास्ते न भवन्ति, त्वदीया न भवन्ति, तव चेदवभूवस्तदा स्तेनादिप्राया रागादयस्तेषां न सन्तीति सिद्धम् । सिद्धान्ते यदेषां तथैवाकलितं तदेते त्वदपित्तधामादित्वेनोक्तप्रकारा एव ॥ ३६ ॥

**श्रीनाथचक्रवर्तिपादविरचिता चैतन्यमतमञ्जूषा**

तदेषां प्रेमभक्तानां भवान् ऋणीव कथमपि प्रत्युपकारं कर्त्तुं शक्यत एवेत्याह—एषामित्यादि स्वामिपादानां व्याख्येय शरणीकार्या ॥ ३५ ॥ नन्वेषां रागादयो दृश्यन्ते, तथापि कथमेते श्रम-दम-तितिक्षादिभिः शुद्धसत्त्वेष्योऽप्यधिकास्ते इत्याह—तावद्वागादय इत्यादि । अत्रापि स्वामिव्याख्यैव ॥ ३६ ॥

**श्रीमद्विश्वनाथचक्रवर्तिकृता सारार्थदर्शिनी**

किं च येषां पादरजो मया लोभात् प्रार्थ्यते तल्लभ्यतां न लभ्यतां वा मयेति स्पष्टं न ब्रूवे चेन्मा ब्रूहि किं त्वय्येकं यत्पृच्छत्येते तदुत्तरमवश्यमेव देहीत्याह—एषाम् एष्यो भवान् किं रातेति फलं दास्यतीति उत प्रश्ने इत्यहं पृच्छामीत्यर्थः । ननु सर्ववेदार्थतत्त्वज्ञेन त्वयैव चेतसा विचार्य स्वयमेव ज्ञायतां तत्राह—नोऽस्माकं चेत इति बहुवचनेन न केवलं ममेव अपि तु लक्ष्य सनकादीनां नारदादीनां च सर्वेषामेव सर्वज्ञानां चेतो मुह्यति चेतः कीदृशं विश्वफलात् सर्वफलात्मकात्त्वत्तोऽपि अपरमन्यत् फलं कुत्रापि देशे काले वा अन्यत् बुद्ध्या बहुधा अन्विष्याप्यप्राप्नुवत् “इण गतो” शत्रन्तः अयमर्थः सर्वफलरूपस्त्वमेभिरनादित एव पुत्रादिरूपत्वेन प्राप्त एव वर्तसे अत एव मया एषां भवानिति षष्ठी प्रयुक्ता यदि तु त्वत्तोऽप्यधिकममन्यत् किञ्चन वस्तु प्रशस्तम् स्यात्स्यत् तदवैतेभ्यो देयत्वेन योग्यमभविष्यत् तत्तु नास्तीत्यस्माकं चेतो मोहे हेतुरिति । ननु, ब्रह्मन् ! सत्यं त्वं तत्त्वानभिज्ञ एवासि मयेतेषां भविष्यतीमनुरागमयीमदमुतां भक्तिं जानतेव तत्साध्यफलभूता स्वात्मा पुत्रादिरूपः प्रथममेव दत्त इत्यन्ये खलु कुतश्च भवन्ति अहं तु करिष्यमाणविज्ञ इति मयैव जितमिति चेत् सत्यं प्रभो ! तदपि त्वं न्यायेन जीयस एवेत्याह, सद्वेषादिव सद्वेषादेवेत्यर्थः । पूतना पापिष्ठाऽपि स्वकुलसहिताऽपि त्वामेवापिता त्वयैव त्वां स्वात्मानं प्रापिता तथा येषां धामादयो ममतास्पदाहन्ता स्पदानि त्वत्कृते त्वदर्थमेव ते चैते व्रजवासिनोऽपि त्वया त्वामेवापिता इति वाक्यशेषो नासानेत्रभ्रुवीवाभङ्ग्यैव ज्ञापितः य एव स्वात्मा अतिनिष्कृष्टार्थं पापिष्ठायै पूतनायै दत्तः स एव स्वात्मा अतिप्रकृष्टेभ्यः पुण्यवच्छिरोमणिभ्यो व्रजवासिभ्यो दत्त इति प्रथमो दानेऽप्यनुचितानुष्ठितदुर्वारित्येषां ऋणित्वस्वीकार एव तव निष्कृतिरिति भावः ॥ ३५ ॥ नन्वेते गृहस्थाः पुत्रकलत्रादिसंसारजाले निपतिता इति संन्यासिभिरुच्यते सत्यं त्वल्लक्षणपुत्रत्व-द्वल्लक्षणकलत्रादिमन्त एते गृहस्था वर्तन्तां देशान्तरस्था ये त्वत्कृत गृहस्थास्तेऽपि संन्यासिभ्योऽप्यधिका इत्याह—तावदिति । रागादयो रागद्वेषाभिनिवेशास्ते च महाचोरा जीवनिष्ठज्ञानानन्त्यादि महाधनान्यपहत्य परमेश्वरे राजनि एते मा फूकुर्वन्तिवति बुद्ध्या कर्माधिकारमये गार्हपत्यकारागारे मोहनिगडेन निबद्धा जीवन्ति



स्थाप्यन्ते हे कृष्ण ! जना जीवा यावत् त्वद्भक्तानुग्रहभोजनत्वेन त्वदीया न भवन्ति तावदेव रागादयः स्तेनाश्वोराः त्वदीयत्वे सति तेषां त्वद्भक्त्येव रागः भक्तिप्रतिकूले वस्तुन्येव द्वेषः त्वय्येवाभिनिवेश इति प्रत्युत त्वन्निष्ठज्ञानानन्दादिकमप्यानीय दधानास्त एव परमसाधवो भूत्वा नित्यमुपकुर्वन्ते एवमेव गृहं भद्राभद्रकर्मसाधनं यत्कारागृहमासीत्तदे तेषां त्वत्परिचर्याकीर्तनादिसाधनं त्वदीयनित्यधामप्रापकं भवेत् एवं मोहविषयस्य त्वद्भक्तत्वात् सोऽपि त्वत् प्रेमानुभावरूपमोहप्रापकः इति कथमेतत् समकक्षतां संन्यासिनो लभन्तां ये “कृच्छ्रो महानिह भवार्णवमप्लवेषां षड्वर्गनक्रमसुखेनतितीर्षन्ति” इत्युक्त्या मत्पुत्रेण सनत्कुमारेणापकर्षितास्तेभ्यः संन्यासिभ्योऽपि भवत्या परमाधिका ये देशान्तरस्थभक्तास्तेभ्यः परः सहस्रगुणतोऽपि प्रेम्णा अधिकतमा ये ब्रजवासिनस्तैरेभिस्त्वं साक्षात् पूर्णब्रह्मस्वरूपोऽपि पुत्रादिरूपत्वेन स्वाधीनीकृत एव वर्तसे इति भावः ॥ ३६ ॥

### श्रीमच्छुकदेवकृतः सिद्धान्तप्रदीपः

ब्रजस्थानां भाग्यातिशयमाह - एषामिति । सद्बोधादिव सतां त्वद्भक्तानां भोपीजनानां यो वेशस्तदनुकरणमात्रेणैव सकुला वकादिसहिता पूतनाऽपि पापिष्ठा राक्षस्यपि त्वामेवापिता प्रापिता तथाऽपि विश्वफलात्सर्वफलात्मकात्त्वतोऽपरं फलं कुत्राप्यस्ति ? किन्तु न कुत्राप्यस्ति अतो येषां धामादयस्त्वत्कृते त्वदर्थमेव एवम्बिधानामेषां हे देव ! किं दास्यतीति नश्चेतः अयत् सर्वत्र गच्छत् विचारयत् मुह्यति ॥ ३५ ॥ किं बहुना जनमात्रोऽपि त्वदीयो भूत्वा कृतार्थो भवतीत्याह-तावदिति । हे कृष्ण ! यावत् ते त्वदीया जना न भवन्ति त्वदितरसम्बन्धपरित्यागपूर्वकं त्वां शरणं न ब्रजन्ति तावत् रागादयः ऐहिकानुष्मिकपदार्थतत्साधनादिषु रागस्तद्विरोधिषु द्वेषः उदासीनेषूपेक्षा एवमादयः स्तेनाश्वोरा पुरुषार्थहराः भवन्ति तावदेव गृहं कारागृहं बन्धनालयं भवति तावदेव मोहोऽपि अङ्घ्र्योनिगडं शृङ्खला भवति ॥ ३६ ॥

### श्रीबलदेवविद्याभूषणकृता वैष्णवानन्दनिधि

तद्रजःस्पृहयाऽतिप्रसन्नमालक्ष्य तद्वाचं श्रोतुकामोऽस्यायमेकं पृच्छति—एषामिति । हे देव । एभ्यो घोषनिवासिभ्यो भवान् किं फलं राता दास्यति, उत प्रश्ने एतदहं पृच्छामीत्यर्थः । ननु वेदज्ञेन त्वयैव विचार्य बुध्यतां तत्राह नोऽस्माकं मम शिवस्य च नारदादेश्च सर्वेषां वेदज्ञानां चेतः विश्वफलान्निखिलफलस्वरूपात् त्वत्तोऽपरं फलं कुत्रापि देशे काले वा अयदप्राप्नुवत् विमुह्यति किं प्रदायायमनूणी भवेदिति विमोहमेति “ङ्गु गती” शत्रन्तः । नन्वेभ्य एतदीयेभ्यो वा अहमात्मानमेव प्रदाय पर्याप्तिं कुर्याम् तत्राह सद्वेषादिवेति धात्रीवेषादेव सकुला वकाघसहिता पूतनापि पापिष्ठापि त्वामेवापिता त्वयैव त्वां स्वात्मानं प्रापिता येषां धामादयस्त्वत्कृते त्वदर्थं विनियुक्तास्तेभ्यः पुण्यवच्छिरोमणिभ्यस्त्वदनुरागनिभूतेभ्यः स्वात्मदानेनापि न पर्याप्तिरिति सर्वदा तेषां शृण्वेव भवानिति तदादरजोऽभिषेको मेऽनुगृह्यतां जगत्पतित्वं मे न रोचते इति भावः ॥ ३५ ॥ नचेषां घोषनिवासिनां गृहकलत्रापत्येषु रागादिसत्त्वान्नेष महिमा सम्भवेदिति चेत्तत्राह तावदिति । देशान्तरस्थानामपि गृहिणा कलत्रापत्यं प्रतीपवतां कलत्रादिषु रागाभिनिवेशद्वेषास्तावत् स्तेनाज्ञानादिधनहरा भवन्ति, गृहमपि तावत् कारागृहं गृहादिविषयको मोहोऽपि तावदेवाङ्घ्रिनिगडः पादशृङ्खला यावत्ते जनास्त्वदुक्ता न भवन्ति त्वदीयत्वे तु सति तेषां त्वदुक्तेषु रागस्त्वयि त्वत्सम्बन्धिनि चाभिनिवेशस्त्वदुक्तिप्रतीपेषु द्वेषश्चेति त्वज्ज्ञानादीन् ददानास्ते परमोपकारिणः साधवो भवन्तीत्यर्थं गृहं त्वत्परिचर्यादिभक्तिसाधनं सत्त्वनित्यधामोपलम्भकं भवेत् कलत्रादेरपि त्वदुक्तत्वात्तद्विषयको मोहोऽपि परमार्थपर्यवसायीति त्वत्सम्बन्धादेव स्पर्शमणिस्पर्शान्यायेन संन्यासिनां रागादीनां तत्पर्यवसायित्वे सति का कथेषां त्वन्मित्राणां त्वन्निष्कृताधामादीनामिति दक्षितमहिमानस्ते भवन्तीति ॥ ३६ ॥

### श्रीसुबोधिनी

तेषां फलमेतदेव न भवति, सेवायाः क्रियमाणत्वात्, अतस्तत्फलं कथं नाभिनन्द्यत इत्याशङ्क्य तत् फलं न ज्ञायत एवेत्याहैषामिति, एतेभ्यो घोषनिवासिभ्य एतत्सेवासाध्यमेतत्सम्बन्धि हे देव त्वं किं राता ? किं दास्यसीति नोऽस्माकं चित्तं त्वत्तोऽन्यत् फलं कुत्रापि ब्रह्माण्डे सकलप्ययद् गच्छन् विमुह्यति, यतस्त्वमेव विश्वस्यैव फलं परमानन्दस्त्वत्तोऽन्यत् कथं फलं भविष्यति ? तद्व्याप्यमानमेव दास्यामीति चेत् तत्राह, सद्बोधादिवेति, सतो यशोदाया वेषाद् वेषं प्राप्य वेषाद्धेतोर्वा पूतना सकुला भ्रातृसहितापि त्वामेवापिता प्रापिता, अर्थात् त्वयैव, देवेतिसम्बोधनं पूज्यार्थं, ये पुनस्त्वदर्थमेव धाम गृहमर्थो धनं सुहृदो मित्राणि प्रियाः प्रीतिविषयाः पदार्था आत्मा देहस्तनयाः पुत्राः प्राणा इन्द्रियाणि चाशयोन्तकरणमेतत् सर्वं केवलं त्वत्कृते त्वदर्थम् ॥ ३५ ॥ नन्वेतेषां संस्कारो जीवतामेव निवर्तनीयः पूतना तु मारितेति संसारनिवृत्तिं दास्यामीति चेत् तत्राह तावदिति, गृहादिषु रागादयस्तावदेव स्तेना विवेकधर्मापहारकास्तावदेव गृहमपि कारागृहं बन्धनस्थानं तावदेव पुत्रादिषु मोहोऽङ्घ्रिनिगडः पादशृङ्खला यावत् कृष्ण न ते जनास्त्वत्सेवका न भवन्ति, त्वत्सेवकानां त्वेतानि श्रोष्यपि सात्त्विकादीनि सेवोपयिकानीति शास्त्रतोऽप्यभिलाषितान्येव ॥ ३६ ॥



## गोस्वामिश्रीगिरिधरलालकृता बालप्रबोधिनी

‘अपि चेष्टां कृतार्थत्वं किं वर्ण्यते ? येषां भक्त्या भवान् अपि ऋणीव दृश्यसे’ इत्याह—एषामिति । उत अपि हे देव बहुधा द्योतमान ! एषां घोषनिवासिनां भवान् सर्वप्रकारेण सर्वं कर्तुं सर्वं दातुं च समर्थोऽपि किं राता किं दास्यति ? एषां भक्त्यनुक्तं तवापि किञ्चिददयं नास्तीत्यर्थः । ‘तद्द्यात्मानमेव दत्त्वाऽनुणः स्याम्’ इति चेत्तत्राह—विश्वफलादिति । सर्वफलात्मकात् त्वत्तोष्यपरमुत्कृष्टं फलमेषां योग्यमित्यर्थः । ‘कुत एषां मत्तोऽप्युत्कृष्टफलयोग्यता ?’ तत्राह—सद्वेषादिति । इवशब्द एवकारार्थकः । सत्त्वाजनन्या वेषमात्रादेव दुष्टा पूतनाऽपि हे देव त्वत्कृपया त्वामेवापिता प्रापिता, अत एषां तत् उत्कृष्टं फलमपेक्षितमित्याशयः । ‘तद्द्वि एतत्सम्बन्धिनानामपि आत्मानमेव दास्यामि’ इति चेत्तत्राह—सकुलेति, वकासुराद्यासुरसहिता । एवमपि नैतेषां फले आधिक्यमिति भावः । फलधिक्यावश्यकत्वे तेषां भक्त्याधिक्यं हेतुमाह—यद्दामेति । येषां धामादयस्त्वत्कृते त्वदर्थमेव । येषामपि दुष्टपूतनाया दत्तमेव फलं चेदास्यसि, तदा तदपर्याप्तमेवेति भावः । धाम गृहम् । अर्थो धनम् । सुहृदो मित्राणि । प्रियाः प्रीतिविषयाः स्त्र्यपत्यादयो ये के च पदार्थाः । आत्मा देहः । तनयाः पुत्राः । प्राणाः इन्द्रियाणि, मुख्यप्राणाश्च । तेन जीवितमाशयोऽन्तःकरणम् । ननु “त्वमपि सर्ववेदार्थतत्त्वज्ञः, अतस्त्वमेव एषां योग्यस्य फलस्य निश्चयं कुरु, तद्दास्यामि” इत्यत आह—इति नश्चेत् इति । इत्येतस्मिन् नोऽस्माकं मम रुद्रस्य सनकादीनां च सर्वेषां सर्वज्ञानाम् अयत् विचारेण स्वशक्त्या सर्वत्र गच्छत् अपि चेतो मुह्यति, निश्चयं न प्राप्नोति इत्यर्थः ॥ ३५ ॥ ननु “एते गृहस्था अतो रागादिभिश्चोरोर्विवेकधैर्यादिधनं विलुम्पद्भिर्मोहनिगडेन बद्ध्वा कारागृहस्थे गृहे निरुद्धाः, अतः कथमेषां ततो विमुच्य मम प्राप्तिरूपं फलमपर्याप्तम् ? यतो विगतरागादिदोषाणां संन्यासिनामपि न मत्तः परं किञ्चित् प्राप्यं फलमस्ति” इति चेत्तत्राह—तावदिति । हे कृष्ण सदानन्दरूप ! यावज्जनाः जीवास्ते त्वदीया न भवन्ति ‘त्वदेकशरणतया त्वया स्वकीयत्वेन अङ्गीकृता न भवन्ति’ तावदेव रागादयः, आदिशब्देन द्वेषादयः स्तेनास्तथा तावदेव गृहं कारागृहं बन्धनागारम् । तावदेव मोहोऽप्यङ्घ्रिनिगडः पादबन्धनशृङ्खला भवति । यथा राजपरिकरबहिर्भूतानामेव चोरादय उपशब्दं कुर्वन्ति, राजानुगृहीतानां तु प्रत्युत सेवामेव कुर्वन्ति तथा त्वद्भिमुखानामुपद्रवकारिणोऽपि रागादयस्त्वयाऽनुगृहीतानां तु रागमोहो दीनामपि त्वद्भजनार्थवसायित्वेन द्वेषादीनां त्वद्भजनविरोधिष्यत्वेन च संसारदुःखविमोचकत्वात् उपकारिण एव ते । तथापि केवलविरागेभ्यस्त्वद्भक्तानां त्वद्भजनस्याधिक्यात् न तत्सदृशं फलं पर्याप्तमिति भावः ॥ ३६ ॥

## अन्वितार्थप्रकाशिका

किमेषां धन्यता वर्ण्यते तेषां भवानपि ऋणीवास्ते इत्याह—एषामिति ॥ उत अपि हे देव ! एषां घोषनिवासिनाम् संप्रदानस्य शेषत्वविवक्षया षष्ठो । भवान् सर्वप्रकारेण सर्वं कर्तुं दातुं च समर्थोऽपि किं राता किं दास्यति इति विश्वफलात् सर्वफलमकात्त्वत्तोऽपि अपरम् अन्यफलं कुत्रापि देशे काले वा नयत् अयत् बुद्ध्या बहुधा अन्विष्याप्यप्राप्नुवत् । “इण, गती” शब्दं नञ्समासः । नोऽस्माकं मम रुद्रस्य सनकादीनां च चेतो मुह्यति । ननु मामेव दत्त्वाऽनुणी स्यां तत्राह । यतः हे देव ! सद्वेषादिव मातृतुल्यवेषादेव सकुला प्राक्तजन्मकुलसहितापि वकाधासुरयोस्तु स्वतन्त्र एव भगवत्सर्गोऽस्ति ततस्तो न गण्यौ । दुष्टा पूतनापि त्वत्कृपया त्वामेवापिता प्रापिता अत एषां तत् उत्कृष्टं फलमपेक्षितमित्याशयः । येषां घोषनिवासिनां तु धाम गृहम् अर्थो धनं सुहृदो मित्राणि प्रियाः प्रीतिविषयाः स्त्र्यपत्यादयो ये के च पदार्थाः आत्मा देहः तनयाः पुत्राः प्राणाः इन्द्रियाणि मुख्यप्राणाश्च तेन जीवितमाशयोऽन्तःकरणम् एते सर्वे त्वत्कृते त्वदर्थमेव । तथा च य आत्मा पाणिष्यायै पूतनायै दत्तः स एव चेदतिप्रकृष्टेभ्यो दीयेत त्वं नौचिती एव भवेदतः एषामृणित्वस्वीकार एव तव निष्कृतिः ॥ ३५ ॥ यतीनामिव मुक्तिस्त्वेषामतितुच्छं दानं त्वदीयत्वसंकल्पमात्रेण लभ्यत्वादित्याह—तावदिति ॥ हे कृष्ण ! यावज्जनाः जीवास्ते त्वदीया न भवन्ति स्वस्मिन् त्वदीयत्वं न संकल्पयन्ति तावदेव रागादयः आदिशब्देन द्वेषादयः स्तेनाश्चोराः परमार्थमोषका भवन्ति तावदेव गृहं कारागारं बन्धनागारतुल्यं भवति तावदेव मोहोऽप्यङ्घ्रिनिगडः पादबन्धनशृङ्खला भवति त्वदीयत्वाभिमानिनां तु रागादयोऽपि त्वन्निष्ठामोचका एवेति न यतिषु विशेषः भवति त्वधिकमिति भावः ॥ ३६ ॥

## श्रीगोपालानन्दमुनिविरचितं निगूढार्थप्रकाशव्याख्यानम्

नन्वेतावत्कालपर्यन्तं कथं भोजनशयनोपवेशनादिविस्मृतं तत्राह द्वाभ्यां एकस्मिन्निति आत्मनः प्राणेशं प्राणाधारं हरिमन्त्रं विना एकस्मिन्नन्दे संवतरेऽपि याते गते सति अर्भकाः कृष्णमायाहताः संतः आत्मनः स्वस्य क्षणाद्धं पलपंचकं मेनिरे काककिं गोलकन्यायेन आत्मशब्दस्योभयत्र संयोगः ॥ ३५ ॥ इह अस्मिन् लोके सर्वं जगत् यया हरिमायया मोहितं सत् अभीक्ष्णं भूयोभूय विस्मृतः आत्मा गतजन्मनां देहकलापो येन तत् विस्मृतात्मकमभूत् ॥ ३६ ॥

## भगवत्प्रसादाचार्यविरचिता भक्तमनोरञ्जनी

यथाकथंचित् निरतिशयपुरुषार्थभूतत्वत्प्राप्तो सत्यां ततोऽन्यत् किं फलं दाता इति मन्मनो नितरां मुह्यतीत्याह ॥ एवमिति ॥ हे देव, सकुला वकासुरादिस्वकुलजनसहिता, अपिशब्दादतिपापनिष्ठापि पूतना, सद्वेषादिव मातृसमानवेषमात्रधारणापि



वस्तुतस्तु जिघांसयेति भावः । त्वां आपिता एव त्वया मातृगतिं प्रापितवैत्यर्थः । सोऽयं भवान्, हे देव, येषां घोषनिवासिनां धाम गृहं च अर्थो घनं च सुहृदो मित्राणि च प्रियाः प्रेमादादीभूताश्च आत्मा देहश्च तनयाः पुत्राश्च प्राणा असवश्च आशयो मनश्च ते, त्वत्कृते त्वदर्थमेव, वर्तन्ते तयाभूतानाम्, एषां घोषनिवासिनां, किं उत किं न्वित्यर्थः । विश्वफलात् सकलपुरुषार्थभूतात्, त्वत्त्वत्तः, अपरमन्यत्, फलपुत्कृष्टं फलमित्यर्थः । राता दाता दास्यतीति यावत् । इति, नोऽस्माकं चेतः, कुत्रापि सर्वत्रापि, अयत् गच्छत् विचारयत् सत्, मुह्यति । विश्वफलभूतत्वं तु प्रत्यक्षतोऽवतिष्ठे एव । तत् उत्कृष्टस्य फलस्याभावात् किं दास्यसीति मच्चेतो मोह-मुपगच्छतीत्यर्थः ॥ ३५ ॥ ननु मत्प्राप्तिप्रतिबन्धकरागद्वेषादिमत्तामपि मत्संबन्धविशेषमात्रेणैव कथं मत्प्राप्तिस्त्राह ॥ हे कृष्ण, तावत् एव रागादयः, स्तेनाश्चोराः, भवन्ति । त्वत्प्राप्तिप्रतिबन्धका भवन्ति इत्यर्थः । तथा तावत्, गृहमपि, कारागृहं बन्धनागारं, मोहः अपि, तावदेव, अङ्घ्रिनिगडः पादशृङ्खलनुल्यः, यावत् ते तव, जनाः न येन केनापि प्रकारेण त्वत्संबन्धिनो न भवन्ति, तावदेव रागादय उक्तप्रकाराः, त्वदीयानां तु रागादयोऽपि त्वन्निष्ठत्वेन मोचका एवेति भावः ॥ ३६ ॥

### श्रीहरिसूरिविरचितं श्रीभक्तिरसायनम्

तावदिति : १०.१४.३६.

मुष्णन्ति प्रसभं प्रविश्य हृदये कामादिपाटञ्चराः सर्वस्वं ननु तावदेव जठरावासोऽपि दुःखप्रदः ।

मोहाऽहंमत्तात्मकोऽपि निगडः स्यात्तस्य तावद्भवे यावत्कृष्ण कृपां विधाय भवता स्वत्वेन नाङ्गीकृतः ॥ ४४ ॥

कृता मन्तुक्षान्तिद्विषदपहृतिश्चाघविहृतिः दुर्लभेयं मायाऽऽवरणमपि नोतं लयमिदम् ।

परात्मेक्षालाभः सुखमविकलं चाप्यधिगतं न चेहेज्यत् किञ्चित्सदय तव पादाब्जभजनात् ॥ ४५ ॥

पुंसां सर्वजनानुरञ्जकगुणप्रोल्लासितेनापि चेदआत्मेष्टोऽन्यगतो गुणो लघूरपि स्वीकार्य एवादरात् ।

युक्तं चैतदसौ यतोऽखिलरजः साम्राज्यलक्ष्मीरपि ब्रह्मा तत्पदरेणुसंग्रहविधौ साङ्काक्षचित्तोऽभवत् ॥ ४६ ॥

ज्येष्ठो विधिलोकदृशा कनिष्ठा गोपालबाला व्रजवासिनश्च । श्रीशाङ्घिसेवासुखतारतम्ये व्यत्यस्तभावो नहि कस्य मान्यः ॥ ४७ ॥

वत्सानस्य करोमि मोहकलितान् सर्वानपीति त्वया घातश्चिन्तयता न चिन्तितमिदं यद्वत्सरूपोऽन्यहम् ।

तत्त्वं स्वोक्ति एव मोहितमतिर्जातोऽस्यलं नो मयाऽकारीत्यर्थमसूचयत् कमलजं मन्येऽब्रुवन्नेव सः ॥ ४८ ॥

यन्मायाकलिला बभूवुरखिलाः पालाः सवत्सा विधेः तस्याद्वैत सकाशतोऽग्रहरता निःशेषमाया मया ।

स्वातन्त्र्येण किमर्थमर्थनमित्ता कार्यं स चानीयतां वर्गो मत्सुहृदामिति प्रभुत्वासीनस्तदाऽऽसीन्मुदा ॥ ४९ ॥

### कृष्णप्रिया

हे देव हे कृष्णानिधान ? इस गोकुल व्रज निवासी दान में दानी शिरोमणि होते हुए भी क्या देंगे ? भगवन् ! मोक्षादि समस्त फलों के फल तो आप ही हैं । आप ही सर्व फल स्वरूप हैं इसलिये आप से उत्तम तो कोई फल है ही नहीं ऐसा विचार करता हुआ मेरा मन असमञ्जस में पड़ गया है—अचम्भे में पड़ गया है । यदि इन सर्व समर्पित व्रज भक्तों को आप अपना स्वरूप भी दें फिर भी करज मुक्त नहीं होंगे । हे कृपानिधि ? यशोदाजी के या लक्ष्मी जी के समान केवल वेशभूषा बनाकर आपको मारने के लिये ही ममीप आयी हुई पूतना भी अपने सारे परिवार सहित जब आपको ही प्राप्त हो गई । अब बताईए नाथ वैरिणी बालघातिनीने ऐसा फल पाया तो अब आपके पास क्या फल रहा कि जिन्होंने अपने गृह परिवार घन सुहृद् प्रिय जन प्रिय आत्मा तनय प्राण इन्द्रिय अन्तःकरण आदि सर्वस्व आपके लिये ही हैं और न्योछावर कर चुके हैं उन व्रजजनों को भी वही फल देकर आप कैसे ऋण मुक्त बनेंगे ॥ ३५ ॥ हे श्रीकृष्ण ! विषयानुराग काम-क्रोध आदि चौर तब तक ही मनुष्य के विवेक धैर्य आदि घन का अपहरण कर सकते हैं और तभी तक घर उनके लिये काराग्रह है और तभी तक पैरों को जकड़ रखने वाली जीवों की वेड़ियां हैं जब तक जीव आपके नहीं बनते आपके श्रीचरणों में सर्व समर्पण नहीं करते ॥ ३६ ॥

प्रपञ्चं निष्प्रपञ्चोऽपि विडम्बयसि भूतले । प्रपन्नजनतानन्दसन्दोहं प्रथितुं प्रभो ॥ ३७ ॥

जानन्त एव जानन्तु किं बहुकृत्या न मे प्रभो । मनसो वपुषो वाचो वैभवं तव गोचरः ॥ ३८ ॥

### कर्मक्षमा

अन्वयः—प्रभो ? भूतले प्रपन्नजनतानन्दसन्दोहं प्रथितुं निष्प्रपञ्चः अपि प्रपञ्चं विडम्बयसि ॥ ३७ ॥ प्रभो, जानन्तः एव जानन्तु किं बहु उक्त्या ! तव वैभवं मे मनसः वपुषः वाचः गोचरः न ॥ ३८ ॥

१. मायया—च. पु. टी. ।

३३



## श्रीधरस्वामिबिरचिता भावार्थदीपिका

नन्वत एवाहमेषां पुत्रादिरूपेण वर्ते इति चेत्तत्राह । प्रपञ्चमिति । प्रपञ्चा या जनता जनसमूहस्तस्याश्चानन्दानां संदेहं समूहं प्रथयितुमिति । न हि कपटपुत्रत्वादिना तादृग्भक्तेरानुष्यं संपद्यत इत्यर्थः ॥ ३७ ॥ तदेवमादित आरभ्याचित्यान्तगुणत्वेन स्वयं दुर्ज्ञेयत्वमुक्तम् । केचित्तु वयं जानीम इति स्थितास्तानुपहसन्निवाह । जानन्त इति । न तु मे मनयादीनां तव वैभवं विप्रा इति ॥ ३८ ॥

## श्रीवंशीधरकृतो भावार्थदीपिकाप्रकाशः

समर्थयन्नाशङ्कते—नन्विति । यत एते यतिभ्योऽधिका अत एव । तत्राक्षेपे । तादृग्भक्तेः परमप्रेमभक्तेः । इत्यर्थः इति । निष्कपटभक्तेषु सकपटव्यवहृत्या दोषस्तु भवति कुत आनुष्यमिति तात्पर्यम् । भूतल इति । वैकुण्ठीयलीलातोऽपि विस्तृतोक्तं विडम्बयसीति । अयं भावः—प्रकाशे दीपो नातिशोभते यथान्धकारे, श्वेतराजतपात्रे हीरकरत्नं नातिशोभते यथा नलिकाचादिपात्रे तथैव चिन्मये वैकुण्ठे चिन्मयी लीला नातिचमत्करोति यथा मायामये प्रपञ्चे इति । यद्यपि ब्रजमण्डलमपि चिन्मयमेव तदपि कृष्णस्य प्राकृतपुरुषसाधर्म्यमिव भूतलस्थव्रजमण्डलस्यापि । प्राकृतभूतलसाधर्म्यमेव दृष्टमतो न लीला चमत्कारोत्येवेति । हे प्रभो इति । मामपि प्रपन्नमध्ये गणयेति भावः ॥ ननु ब्रजेऽस्मिन्नेतत्पुत्रादिभावं पूर्णब्रह्मणो मम न वस्तुतः इति केचिन्मन्यते, सत्यं, न भ्रान्ता एवेत्याह—प्रपञ्चमिति । प्रपञ्चातीतोऽपि त्वं भूतले सदा स्थितस्सन् प्रपञ्चं प्रपञ्चस्थपुत्रादिभावं प्रपञ्चयसि अनुकरोषि । प्रापञ्चिकेषु पित्रादिषु प्रापञ्चिकाः पुत्रादयो यथा चेष्टन्ते तथैव त्वमपि चेष्टस इत्यर्थः । तेन जीवानां यथा पितृपुत्रादिभावो ह्यवास्तवस्तथा तव न, तव तु सनिष्प्रपञ्चत्वाद्वास्तवो नित्य एवेति । तव लीला निदृशा प्रपञ्चातीताऽपि प्रपञ्चावगुकरमयीति सिद्धान्त उक्तः । किमर्थं विडम्बयसि । प्रपञ्चा या जनता तस्या यस्तादृग्लीलास्वादनोत्थ आनन्दसन्दोह आनन्दपुञ्जत्वं ब्रह्मानन्दाद्वैकृण्डीयेत्येतत्पर्यायितोऽवसेयम् ॥ ३७ ॥ तदेवम्—तद् वाक्यालङ्कारे, एवम् प्रकारे । यद्वा—तद्दुर्ज्ञेयत्वमिति याजना । वैभवम् ऐश्वर्यम् । गोचरो विषयः ॥ सत्यं तर्हि मत्स्वरूपस्य मद्व्रजवासिनां मदीयलीलाया मद्भूक्तेश्च सर्वमेव तत्त्वं मदर्थेऽपि सप्रतिममेवं व्याचक्षाणा भवद्विधा अस्मिञ्जगति कियन्तो वर्तन्ते, तान् जिज्ञासे कथयेति वक्रोक्तिमाशङ्क्य सत्रपं सकम्पं सानुवाहमाह—जानन्त एवेति । ये जानन्तस्ते जानन्तु, अहं तु महामूर्खं एवास्मीति भावः । ननु तर्हि कथमेतावत्क्षणपर्यन्तं ब्रूत एव तत्राह किम्बहूवत्येति । त्वदग्रे बहूक्तिरेव मूर्खत्वद्योतिनीत्यर्थः । ननु ब्रह्मन् निष्कपटं ब्रूहीति तत्राह—नेति । तव वैभवमैश्वर्यं मम मनसो न गोचर इति ध्यानेनान्तप्राप्त्यभावात् । वपुष इत्यधुनैव चक्षुषाऽपि, वाच इति 'गुणात्मनस्तेऽपि गुणान् विमानुम्' इति मया तावदुक्तमेव । यद्वा—तव मनसो वैभवं मम न गोचर इति त्वन्मनसि यत्किमप्यस्ति तत्किं मया ज्ञातुं शक्यते 'साक्षात्तव किं गुणं त्वमसुखानुभूते' इति पूर्वमेव मनुक्तेः । एवं त्वद्वपुष इति त्वद्वपुषि किमस्तीति तव वाच इति तव वेदलक्षणायां वाचि किमस्तीति, साक्षात्तव तु मयि मौनवत्त्वाद्ब्रजनगन्धस्याऽप्राप्तिरेव । तस्मात्के खलु तवाग्रे मदादयो वराका इति भावः ॥ ३८ ॥

## श्रीमज्जीवगोस्वामिकृता वैष्णवतोषिणी

नन्वहो भाग्यमित्यादौ मित्रत्वस्य कालविशेषानिदिष्टत्वेन परमानन्दादीनामनूद्यधर्माणां तस्मिन् विधेये सङ्क्रमणेन च ब्रजोकोभिः समं मम लीलाया नित्यत्वमभिप्रेतम् एषां त्वित्यादावेकेत्यनेन तदेव निर्दिष्टं तद्भूरीत्यादौ वैकुण्ठादिपरित्यागपूर्वकमेषां चरणरजसम्बन्धेन स्वजन्म प्रार्थ्यं पुनरेषामनादिभूतिमृग्यमद्रूपपुरुषार्थप्राप्तिं च जीवनरूपां समर्थं तदेव ब्रह्मोक्तम् एषां घोषेत्यादौ मम तद्विगणनासमर्थत्वेनानादिकल्पपरम्परायां पुत्रादिरूपेणानुगतत्वप्राप्त्या तदेवानीतं तावदित्यादौ तत्र विषयतया सम्भवात्तदेव पर्यवसायितं तत्तदप्यास्तां नौमीड्येत्यादौ तेषामेषां सम्बन्धि यदेतन्मम रूपं तदेव निजपुरुषार्थत्वेन प्रतिज्ञातं तव कंश्चित् प्रपञ्चरीतिदृष्ट्या लीलेयमन्यथेत्याशङ्क्येत तत्र किं वक्तव्यं तत्राह—प्रपञ्चमिति । नित्यमेवैतैः समं लीलायमानस्त्वं निष्कपटः प्रपञ्चास्पृष्टलीलोऽपि मध्ये मध्ये त्वेतैः समं भूतलेऽवतीर्य प्रपञ्चं विडम्बयसि नरान्तरवज्जन्मादिलीलायाऽनुकुर्वन्नपि महान्तम् एव तत् उत्कर्षं दर्शयतीत्यर्थः । ननु, किमर्थमिदं तत्राह—प्रपञ्चमिति । नित्यमेवैतैः समं लीलायमानस्त्वं निष्प्रपञ्चः प्रपञ्चास्पृष्टलीलोऽपि मध्ये मध्ये त्वेतैः समं भूतलेऽवतीर्य प्रपञ्चं विडम्बयसि नरान्तरवज्जन्मादिलीलायाऽनुकुर्वन्नपि महान्तम् एव तत् उत्कर्षं दर्शयतीत्यर्थः । ननु, तत्राह—किमर्थमिदं प्रपन्नेति । यद्यपि तस्यां नित्यायामभूतलप्रकटलीलायां नित्यानां प्रपञ्चसमूहानाम् एषाम् अनित्यानां चास्माकं यथास्वन्दर्शनेन श्रवणेन चानन्दो भवत्येव तथाऽप्यस्यां भूतले प्रकटायां जन्मादिलीलायां त्वानन्दानां सन्दोहः प्रथितो भवतीत्येतदर्थमित्यर्थः ॥ ३७ ॥ तदेवमस्यापि देववपुष इत्यादिभिः सामान्यतस्तस्य महिम्नो दुस्तर्कतः दर्शितं पुनश्च पश्येश ! मेऽनार्यमित्यादिभिः, स्वरूपशक्तिमायाशक्तयोः स्वरूपस्य च विशेषतः । अथ अहोऽतिघन्यादित्यादिभिः तन्निजजनप्रेम्णाः एषां घोषनिवासिनामित्यादिना, कारुण्यस्य प्रपञ्चमित्यादिना, लीलायाश्चेति तत्तन्निरूपणं परित्यज्योपक्रमान्वितं निजाभीष्टत्वेनाभिप्रयन्नुपसंहरति—जानन्त इति । प्रभो ! हे विचित्रानन्तमहाप्रभाव ! तव वैभवं वेदादिभिः श्रुतमपि मम मनसो न गोचरं न परिच्छेद्यं सामक्ष्येण दृष्टादिरूपमपि वपुषश्चक्षुरादिगोलकस्य न अत एव न वाचः तस्मान्नौमीत्यादिना यत्प्रापितं तत् प्राथय इति भावः ॥ ३८ ॥



श्रीसनातनगोस्वामिकृता बृहद्वैष्णवतोषिणो

प्रपञ्चं पुत्रत्वादिकम् । निष्प्रपञ्चः प्रपञ्चातीतोऽपि भूतले पृथिव्यां विडम्ब्यस्यनुकरोषि । किमर्थम् ? ब्रजसम्बन्धस्व-  
लीलाकर्णनद्वारा निजभक्तानन्दविस्तारार्थम् । अन्यत्तैर्व्यञ्जितम् । अथवा, तत्त्वत एव पुत्रादिरूपेणभिः सह विहारविशेषं करोषि ?  
तत्राह—प्रपञ्चमिति । निर्गतः प्रपञ्चोऽप्येषामपि यस्मात्तथाभूतस्त्वं विडम्ब्यसि विडम्ब्यसि स्थिरीकरोषि । प्रपन्नजनता ब्रजवासि-  
जनसमूहस्तद्द्वारा ( विहारद्वारेण ) स्वस्यैवानन्दविस्तारणाय ॥ ३७ ॥ तदेवं ( भा० १०।१४।३ ) 'ज्ञाने प्रयासमुदपास्य' इत्यारभ्य  
प्रतिपादितं ज्ञानुच्छत्वं भक्तिमाहात्म्यं चोपसंहरन्नाह—जानन्त इति । ये तव वैभवं त्वद्भक्तिमाहात्म्यं जानन्तो वर्तन्ते, ते  
महापण्डितम्मन्या जानन्तु नाम; अतो ज्ञाने यतमाना ज्ञानमपि किल साध्यन्त्विति भावः । इति सोल्लुप्योक्तिः, बह्वचोक्त्या ज्ञानादि-  
तुच्छतया भक्तिमाहात्म्यस्य च वर्णनेनापरेण किम् ? प्रभो ! हे विचित्रानन्तमहाप्रभाव ! तव वैभवं मम वपुषो लिखनादिशक्त्या,  
वाचश्च वर्णनादिना, मनसोऽपि चिन्तनादिनाऽविषयोऽपरिच्छिन्नत्वादितत्त्वत्वाच्च । एवं तद्व्यतिरिक्तमन्यत् सर्वं गोचर इति  
सूचितम् । यद्वा, प्रथम परमस्तुतितया प्रारब्धं श्रीभगवद्वपुषो वर्णनं तदन्तरायोत्तरकालपतितशंकापरम्परया तद्भक्तिभजनमाहात्म्य-  
वर्णनं च तदेव गृह्णीकृत्योपसंहारेऽपि तदेवाह—प्रकर्षेण सुन्दरतराकारादिना भवति प्राकट्यं प्राप्नोतीति प्रमुस्तस्मन्बोधनम्—  
हे असाद्या णप्रकृष्टतर इत्यर्थः । तव वपुषो वैभवं न मम गोचर इत्यन्वयः । यद्वा, तव मनआदेर्वैभवं न मे गोचरस्तत्र यथा समुद्र-  
कोटिगम्भीराशयस्य तव मनसस्तथैकस्यैव परिच्छिन्नत्वापरिच्छिन्नत्वादिना वपुषश्च तथानन्तागाधवेदरूपस्य; यद्वा, परिमितस्यापि  
सर्वथातिशयस्य साम्प्रतं सख्यादिषूच्चार्यमाणस्य वचसश्च वैभवं तत्तदभिप्रायादिकं न गोचरः; यद्वा, प्रस्तुतश्रीभगवन्महास्तुतिरूपं  
श्रीनन्दब्रजमाहात्म्यवर्णनमुपसंहरन् तज्ज्ञानाभिमानिनो मूढानुपहसन्निवाह—एषामित्यादेः । श्रीब्रजवासिनोऽनुवर्तन्त एव, ततश्चैषां  
वैभवमित्यर्थं बलाज्जेयम् । प्रभो ! हे श्रीगोकुलेश्वर ! ब्रजवासिनामेषां माहात्म्यं मम तवापि न कायवाङ्मनसां गोचरः, तथापि  
तज्ज्ञानाभिमानं ये कुर्युस्ते परमाज्ञा उपहास्या एवेति भावः । अन्यत् समानम् ॥ ३८ ॥

श्रीसुदर्शनसुरिकृतं शुक्लपञ्चोपनिषत्

ननु, मम को वा संसारिभेदापादको गुणः ममताऽहन्तादर्शनाद्वैभ्यनैर्घृण्यसत्त्वादित्यत्राह—निष्प्रपञ्चोऽपि स्वरूपरूप-  
गुणैः सर्वचेतनाचेतनविलक्षणोऽपि प्रपञ्चं सूक्ष्मस्थूलरूपं विडम्ब्यसि तत्तच्छरीरकत्वेन स्वैच्छिकविग्रहेण च विडम्ब्यसि अनुकरोषि  
न तु तवाऽहन्ताममतास्पदतत्पदार्थसङ्गेन वैभ्यनैर्घृण्यदिप्रसक्तिः संसारो वा तर्हि विडम्बनेन किं प्रयोजनं तत्राह—प्रपन्नेत्यादि ।  
परमपदस्थलक्ष्मणेशेषविष्वक्सेनादिप्रपन्नानन्दसमूहविस्ताराय भोगविभूतिमत्त्वमिह च अनन्ततत्तद्भक्तप्रपन्नमनोरथाऽनुगुणानन्द-  
विस्ताराय तत्तद्रूपैः क्रीडनं तवेति भावः ॥ ३७ ॥ एवमभूततत्त्वज्ञाने हि दुर्ज्ञेयत्वमेवापरिमेयस्वरूपरूपगुणविभूतिलीलायस्य  
भगवतः प्रस्तावयन् स्तौति, एकेन जानन्त एवेति ये वदन्ति जानीमो वयं भगवत्तत्त्वम् इति ते जानन्तु "अविज्ञातं विजानताम्"  
इति श्रुतेः ते न जानन्त्येवेति भावः । "विज्ञातमविजानताम्" इत्यादिश्रुतेरर्थमाह—किं बहुकथ्येति बहुकथ्या बहुकथनेन किम् ?  
"वाचो विग्लापनं हि तत्" इत्युक्तेः तव वैभवं त्वत्स्वरूपरूपादिवैभवं मे परिमितमनोवृत्तिशरीरशक्तेः विषयः गोचरो न भवति  
सङ्कलविकल्पाभ्यां मनोविषयो न भवति वपुषः परिच्छिन्नविषयतया ग्रहणविषयो न भवति वाचो विषयश्च वर्णनीयत्वेन  
न भवति ॥ ३८ ॥

श्रीमद्वीरराघवाचार्यकृता भागवतचन्द्रचन्द्रिका

एवं मोहितचित्तोऽपि पुनरेव अध्यवस्थामीत्यभिप्रायन्नाह—प्रपञ्चमिति । निष्प्रपञ्चोऽपि "निष्क्रियं निष्कलम्" इति  
श्रुत्युक्तरीत्या प्राकृतशरीरतद्व्यापाररूपप्रपञ्चरहितोऽपि मायया सङ्कल्पेन प्रपञ्चं विडम्ब्यसि अनुकरोषि किमर्थम् ? हे प्रभो !  
प्रपन्नजनसमूहस्यानन्दमन्ततं प्रथितुमाविष्कर्तुं बद्धयितुम् इति यावत् मम त्वेवं निश्चय इति भावः ॥ ३७ ॥ ननु, मम प्रपञ्चविडम्बन-  
हेतुं तत्त्वतस्त्वं न जानीष इत्यत्राह—जानन्त इति । ये जनास्त्वत्स्वरूपस्वभावादिकं जानन्ति त एव विडम्बनहेतुं जानन्तु मम  
बहुभाषितेन किं न किञ्चिदपि साध्यमस्तीत्यर्थः । एवमात्मनोऽज्ञत्वमाविष्कृतं पुनः सावर्जनीनमेतत्तु जानामीत्यभिप्रायन्नाह—मनस  
इति । तव वैभवं मनआदिकरणत्रयस्य गोचरो नेत्यनुवर्तते न गोचरो न विषय इत्यर्थः । वपुष इति दृष्टान्तार्थं यथा वपुषो न  
गोचरः तथा वाङ्मनसयोरपीति अथवा तव वपुषोऽपि वैभवं वाङ्मनसागोचरमित्येतावत् जानामीत्यर्थः ॥ ३८ ॥

श्रीश्रीनिवाससुरिकृता तत्त्वदीपिका

ननु, यथाहमेषां पुत्रादिरूपेण वर्तते न तथा तेषामिति वैभयानानृण्यं स्यादित्यत आह—प्रपञ्चमिति । हे प्रभो ! त्वं  
निष्प्रपञ्चोऽपि प्रपञ्चरहितोऽपि "न भूतसङ्घसंस्थानो देहोऽस्य परमात्मनः" इति प्रमाणात् भूतले प्रपञ्चं विडम्ब्यसि अनुकरोषि  
किमर्थमिति चेदत आह—प्रपन्नजनतानन्दसन्दोहं प्रथितुं प्रपन्नजनता प्रपन्नजनानां समूहस्तस्या आनन्दानां त्वत्स्वरूपरूपगुणानु-  
भवज्ञानन्दानां सन्दोहं समूहं प्रथितुं प्रथयितुं विस्तारयितुं तदुक्तं भगवता "परित्राणाय साधूनां विनाशाय च दुष्कृताम्" इति



स्वदर्शनदानेन साधुपरित्राणमेव परमप्रयोजनं दुष्कृतनाशस्त्वानुषङ्गिक इति भावः । अतो ये त्वद्गुणश्रवणकीर्तनादि विना शरीर-  
धारणमपि न बहुमन्यन्ते तान् दर्शनादिना सुखयति अतस्तेषां ऋणी एव त्वमिति भावः ॥ ३७ ॥ अतो मयाऽप्येतदेव निश्चित-  
मित्याह—जानन्त इति । हे प्रभो ! स्वामिन् ! किं बहूक्तेन बहूक्त्या किं ? ये केचिन्निर्विशेषं गुणदरिद्रं चिन्मात्रं प्रमाणभूतं  
यत्किञ्चित्तत्त्वं त्वत्तः परमस्त्येति जानीम इति निश्चयं कृत्वा स्थितास्ते जानन्तु तेषां ममाऽऽग्रहो नास्ति अहोऽज्ञानताऽज्ञता इति  
पूर्वमेवोक्तं कुतः ?—

“मत्तः परतरं नान्यत्किञ्चिदस्ति घनञ्जय, !” । “नारायणात्परो देवो न भूतो न भविष्यति” ॥

इत्यादिप्रमाणेनिश्चयेन तादृशस्य ब्रह्मणः स्वपुष्पायमाणत्वात् अत एव मम तु मनसो वपुषो वाचस्तव वैभवं त्वन्महिमा  
गोचरो विषयो भवत्विति शेषः । इतः परं निरुपाधिकत्वच्छेषशेषिसम्बन्धज्ञानं मम विस्मृतं मामुदित्यर्थः ॥ ३८ ॥

### श्रीमज्जीवगोस्वामिकृतः क्रमसन्दर्भः

तदेवमस्यापि देववपुष इत्यादिभिस्तस्यानेकधा दुस्तर्कत्वमेव प्रदर्श्यं तत्तत् निरूपणं परित्यजन् उपक्रमाथमेवाभीष्टले-  
नाभिप्रायं तूपसंहरति—जानन्त इति । हे कृष्ण ! सर्वेन्द्रियाकर्षकगुणरूप ! अनुजानीहीति गमनानुज्ञेयं नात्मेच्छया प्राथ्यते किन्त्व-  
स्थानार्हृतयेवेति भावः ॥ ३८ ॥

### श्रीमज्जीवगोस्वामिकृतः बृहत्क्रमसन्दर्भः

नन्वगतमेव भवतेषां तत्त्वम्, यत्तत्त्वं कीदृशम् ? तदपि कथयेत्याह—प्रपञ्चं निष्प्रपञ्चोऽपीत्यादि । हे प्रभो ! तव तत्त्वं  
को वेत्तुं—प्रमुत्वात् । प्रभुर्हि कर्तुमकर्तुमन्यथाकर्तुं समर्थः तथापि यत् किञ्चिद्वदामीति । प्रभो इति सम्बोधनार्थः । किं वक्तव्यम्,  
तद्वदेत्याह—निष्प्रपञ्चोऽपि त्वं केवलसच्चिदानन्दलीलोऽपि भूतले प्रपञ्चं लौकिकव्यवहारं विडम्बयसि, अनुकरोषि । किं कर्तुम् ?  
तत्राह—प्रपन्नजनतानन्दसन्दोहं प्रथितुं प्रथयितुं तव लौकिकलीलायां येषां प्रपन्नानामानन्दसन्दोहस्तं वद्वयितुम् ॥ ३७ ॥ इत्येवम्  
जानामि, अन्ये येऽन्यज्जानन्ति, ते जानन्तु नामेति सकटाक्षमाह—जानन्त एवेत्यादि । जानन्त एव तव महिमानं जानीम इत्यभि-  
मानवन्त एव जानन्तु, किं बहूक्त्या, तान् प्रति बहुना व्याहारेण, अथवा, किं बहूक्त्येति परवाक्येन सह सम्बध्यते । ते जानन्ते-  
मम तु मनसो वपुषो वाचो गोचरस्तव वैभवं न भवति, अचिन्तनीयत्वात् मनसो गोचरः, अनन्तत्वात् वाचो गोचरः वपुःशब्दोऽत्र  
चक्षुःश्रवणाद्यर्थः, तेन तदगोचरत्वेन चक्षुरादेरप्यगोचरः ॥ ३८ ॥

### श्रीनाथचक्रवर्तिपादविरचिता चैतन्यमतमञ्जूषा

हे प्रभो ! ज्ञातं ज्ञातम्, निजानृण्यहेतोरेव त्वयैव मध्यवसितमेवेत्याह—प्रपञ्चमित्यादि । निष्प्रपञ्चत्वं प्रपञ्चं प्रकृष्टविस्तार-  
रचनमपि विडम्बयसि अनुकरोषि । प्रपञ्चं लोकव्यवहारमिति वा, यद्वा, प्रपञ्चं कुहकं मायामिति यावत्, विडम्बयसि विशेषेण  
लम्बयसि ‘डलयोरेकत्वात्’ विसृज्यस्योत्यर्थः । एभिः सह यद्यत् करोषि तत् सत्यत्वेनेव प्रतिपादयसि, न मायया । किमर्थम् ?  
प्रपन्नजनतानन्दसन्दोहं प्रथितुं प्रथयितुम् । अतस्तन्महिमानं केऽपि न जानन्ति । जानीम इति ये मन्यन्ते, ते जानन्तु एव, इति  
तान् प्रति असूयया वदति—जानन्त एवेत्यादि । जानन्त एव जानन्तु, किन्तु मे ब्रह्मणोऽपि मनआदीनां तव वैभवो वा  
गोचर एव ॥ ३७-३८ ॥

### श्रीमद्विश्वनाथचक्रवर्तिकृता सारार्थदशिनी

ननु, द्वेऽस्मिन्नेतत्पुत्रादिभावं पूर्णब्रह्मणो मम न वस्तुत इति केचिन्मन्यन्ते सत्यं ते भ्रान्ता एवेत्याह—प्रपञ्चमिति ।  
निष्प्रपञ्चोऽपि प्रपञ्चातीतोऽपि त्वं भूतले सदा स्थितः सन् प्रपञ्चं विडम्बयसि प्रपञ्चस्थं पुत्रादिभावमनुकरोषि प्रापञ्चिकेषु पित्रादिषु  
प्रापञ्चिकाः पुत्रादयो यथा चेष्टसे इत्यर्थः । तेन जीवानां यथा पितृपुत्रादिभावो ह्यवास्तवस्तथा तव न तव तु सनिष्प्रपञ्चत्वाद्वास्तवो  
नित्य एवेति तव लीला नित्या प्रपञ्चातीताऽपि प्रपञ्चानुकरणमयीति सिद्धान्त उक्तः किमर्थं विडम्बयसि प्रपन्ना या जनता तस्या  
यस्तादृशीलीलास्वादनोत्थ आनन्दसन्दोहस्तं प्रथयितुं ब्रह्मानन्दाद्वैकुण्ठीयलीलानन्दादपि विस्तृतीकर्तुं भूतल इत्ययं भावः । प्रकृते  
दीपो नातिशोभते यथान्धकारे एव श्वेतराजतपात्रे हीरकरत्नं नातिशोभते यथा नीलकाचादिपात्रे, तथैव चिन्मयवैकुण्ठे चिन्मयी  
लीला नातिचमत्करोति यथा मायामये प्रपञ्चे इति यद्यपि व्रजमण्डलमपि चिन्मयमेव तदपि कृष्णस्य प्राकृतपुरुषसाधर्म्येणैव  
भूतलस्य व्रजमण्डलस्यापि प्राकृतभूतलसाधर्म्यमेव दृष्टमतोऽत्र लीला चमत्करोत्येवेति हे प्रभो ! इति मामपि प्राश्नमध्ये गणयेति  
भावः ॥ ३७ ॥ सत्यं तर्हि मत्स्वरूपस्य मद्व्रजवासिनां मदीयलीलाया मद्भूतेश्च सर्वमेव तत्त्वं मदग्रेऽपि स प्रतिभमेवं व्याचक्षणा  
भवद्विधा अस्मिन् जगति कियन्तो वर्तन्ते तान् जिज्ञासे कथयति वक्रोक्तिमाशङ्क्य सत्रपं सकम्पं साज्जुतापमाह—जानन्त एवेति ।  
ये जानन्तस्ते जानन्तु अहं तु महामूर्ख एवास्मीति भावः । ननु, तर्हि कथमेतावत्क्षणपर्यन्तं ब्रूषे एव तत्राह, किं बहूक्त्येति । त्वत्त्वं



बहूक्तिरेव मूर्खत्वद्योतिनीत्यर्थः । ननु, ब्रह्मन् ! निष्कपटं ब्रूहीति तत्राह, नेति तव वैभवमैश्वर्यं मम मनसो न गोचर इति ध्याने-  
नात्मप्राप्त्यभावात् वपुष इत्यधुनेव चक्षुषाऽपि वाच इति "गुणात्मनस्तेऽपि गुणान् विमातुम्" इति मया तावदुक्तमेव । यद्वा, तव  
मनसो वैभवं मम न गोचर इति त्वन्मनसि यत् किमप्यस्ति तत् किं मया ज्ञातुं शक्यते "साक्षात्तवैव किमुतात्मसुखानुभूतेः" इति  
पूर्वमेव मदुक्तेः एवं त्वद्वपुष इति त्वद्वपुषि किमस्तीति तव वाच इति तव वेदलक्षणायां वाचि किमस्तीति साक्षात्तव तु मयि मौन-  
वत्त्वात् वचनगन्धस्याप्यप्रातिरेव तस्मात् के खलु त्वदग्रे मदादयो वराका इति भावः ॥ ३८ ॥

श्रीमच्छुक्कदेवकृतः सिद्धान्तप्रदीपः

ननु, सर्वदा परच्छन्देन वर्तमानस्य कथं सर्वजनशरण्यत्वमित्यत्र भगवतः स्वातन्त्र्यं वदन् शरणागतेषु कृपालुतामाह—  
प्रपञ्चमिति । निष्प्रपञ्चोऽपि पारवश्यादिरूपप्रपञ्चरहितोऽपि प्रपञ्चं पारवश्यादिचेष्टितं विडम्बयसि अनुकरोषि तत्प्रयोजनमाह,  
प्रपन्नेत्यादि । हे प्रभो, समर्थ ! प्रपन्नजनतायाः शरणागतजनसमूहस्य आनन्दसन्दोहं स्वकृपानिमित्तसुखसमूहं प्रथयितुम् ॥ ३७ ॥  
यथाशक्ति भगवन्तं स्तुत्वा पूर्वोक्तमियत्तानवच्छिन्नत्वमुपसंहरति । जानन्त इति ॥ ३८ ॥

श्रीबलदेवविद्याभूषणकृता वंणवानन्दिनी

ननु ब्रह्मन् ! एते मनुष्या जातिसम्बन्धादतिस्निग्धाः मनुष्यविग्रहं यां लालयन्ति न हि किञ्चिदैश्वर्यमैश्वर्यो मया दत्तं यत्  
सचमत्कारं स्तवनीयमिति चेत्तत्राह—प्रपञ्चमिति निष्प्रपञ्चत्वमेभिनिष्प्रपञ्चैः सह भूतलेऽवतीर्णः प्रपञ्चं विडम्बयसि तमनुसरन्त-  
प्यन्तनिभूतपारमैश्वर्यैः कर्मभिस्तं न्यक्करोषीत्यर्थः । किमर्थमेतत्तत्राह प्रपन्नेति प्रपन्नाया जनताया यस्तादृशकर्मनुभवोत्य आनन्द-  
सन्दोहस्तं प्रथितुं विस्तारयितुं भूतले तानि तादृशानि कर्माणि निशि दीपवृन्दानीवातिशोभितान्यनुभावयितुमित्यर्थः ! तव चैवाञ्च  
मनुष्यत्वं स्वरूपतन्तुविज्ञानानन्दत्वमेव ऐश्वर्यन्तु तेषां पृष्ठलग्नमेवेति भावः ॥ ३७ ॥ तदेवं यथामति प्रभुं स्तुत्वा विज्ञमन्यानुपहसन्  
दुर्ज्ञेयतामाह हे प्रभो तव मन आदीनां भवं सङ्कल्पविभूतितत्पर्यङ्गं मे गोचरो नेति ॥ ३८ ॥

श्रीसुबोधिनी

नन्वेतत् सर्वं साक्षात्स्वरूपे युक्तं न तु कृत्रिम इत्याशङ्क्याह प्रपञ्चमिति, निष्प्रपञ्चोऽपि त्वं प्रपञ्चं विडम्बयसि प्राप-  
ञ्चिकेपि चेष्टां करोषि, तत्र हेतुः प्रपन्ना या जनता तस्या आनन्दसन्दोहमानन्दसमूहं प्रथितुं स्थूलं कर्तुं, ननु विपरीतरूपेण कथं  
तदधिकं भविष्यतीत्याशङ्क्याह प्रभो इति, सर्वप्रकारेणापि सर्वसमर्थः ॥ ३७ ॥ ननु ज्ञानेनाप्यानन्दप्रथनसम्भवात् किमिति  
प्रपञ्चं विडम्बयतीत्याशङ्क्याह जानन्त इति, ये जानन्तो भवन्ति त एव जानन्तु वस्तुतो ज्ञानं स्वप्नप्रबोधरूपं, अतो भ्रान्ता एव  
ते, ननु तथा सति तन्मतं दूषणीयमिति चेत् तत्राह किं बहूक्त्येति, बहूक्त्या किं प्रयोजनम् ? अल्पेनैव तु दूष्यते न हि मत्तः कश्चिद्  
महानस्ति वेदगर्भो मम तु मनसो वपुषो वाचोपि वैभवं न गोचरो न ज्ञातुं शक्यं, न देहकृत्या परिच्छेदुं शक्यं, स हि सर्वं  
करोति तथा भगवद्भवमपि कृत्वा प्रदर्शयिष्यतीति शङ्क्योक्तं वचसां विषयो न भवत्येव तथा चेतसोपि ॥ ३८ ॥

गोस्वामिश्रीगिरिधरलालकृता बालप्रबोधिनी

'अतएव अहमेषां पुत्रादिरूपेणापि स्थित' इति चेत्तत्राह—प्रपञ्चमिति । हे प्रभो सर्वकरणसमर्थ ! त्वं निष्प्रपञ्चः प्रपञ्चा-  
तीतोऽपि प्रपन्ना शरणमागता या जनता जनसमूहस्तस्यानन्दानां सन्दोहं समूहं प्रथयितुं विस्तारयितुमिह भूतले प्रपञ्चं विडम्बयसि  
बहूनां पुत्रादिरूपेणानुकरोषि । तथाच नैतेन विडम्बनमात्रेण एषामनिर्वचनीयप्रेमवतामानृष्यं सम्पद्यते इति भावः ॥ ३७ ॥ तदेव-  
मादित आरभ्य अचिन्त्यानन्तगुणत्वेन स्वयं भगवतो दुर्ज्ञेयत्वमुक्त्वा, ये तु 'वयं तत्त्वतो जानीम' इत्यभिमन्यन्ते तानुपसंहरन्  
इवाह—जानन्त इति । ये जानन्ते 'जानीम' इति वदन्ति त एव जानन्तु । बहूक्त्या तेषां बहुनिन्दावचनेन किं प्रयोजनम् ? हे प्रभो !  
मम मन आदीनां तव अचिन्त्यानन्तगुणस्य वैभवं गोचरो विषयो न भवति । 'अहं हि वेदगर्भो, नहि लोके मत्तोऽन्यः कश्चिदधिक-  
ज्ञानवानस्ति' इति यद्यहमेव न जानामि, तदा ये 'वयं भगवत्तत्त्वज्ञा' इति वदन्ति ते तु 'केवलमभिमानेन भ्रान्ता एव' इति भावः ।  
वपुषश्चक्षुरादेः ॥ ३८ ॥

अन्वितार्थप्रकाशिका

पुत्रादिरूपतया वर्तनमप्यानुष्यकरं न भवतीत्याह—प्रपञ्चमिति ॥ हे प्रभो ! निष्प्रपञ्चः प्रपञ्चातीतोऽपि प्रपन्ना शरणमागता  
या जनता जनसमूहस्तस्यानन्दानां सन्दोहं समूहं प्रथितुं प्रथयितुं विस्तारयितुमिह भूतले प्रपञ्चं विडम्बयसि बहूनां पुत्रादिरूपेणानु-  
करोषि अतस्तेनेषां कथमानृष्यं स्यात् ॥ ३७ ॥ एवं भगवतो दुर्ज्ञेयत्वमुक्तं ये भगवत्तत्त्वं जानीम इति मन्यन्ते तान् मानिनो जनानुपहसति  
जानन्त इति ॥ ये जानन्तः वयं भगवत्तत्त्वं जानीम इति वदन्तः सन्ति त एव जानन्तु बहूक्त्या तेषां बहुनिन्दावचनेन किं प्रयोजनम् ।  
हे प्रभो ! तव वैभवं मे मम मनसो वपुषश्चक्षुरादेः वाचश्च गोचरो विषयो न भवति अहं तव वैभवज्ञाने मूर्खः अन्ये पण्डितम्मन्यास्तु  
मूर्खतमा इत्याशयः ॥ ३८ ॥



## श्रीगोपालानन्दमुनिविरचितं निगूढार्थप्रकाशव्याख्यानम्

ऊचुरिति ते त्वया अतिरहसा अतिवेगेन स्वागतं सुष्ठु आगमनं कृतं अस्माभिस्त्वदृते एकोऽपि कवलो नाभोजि न जयः यद्वा त्वया एकोपि कवलः स्वहस्ते एव स्थितोपि न भुक्तः इतोऽत्र एहि साधु सम्यक् भुज्यतामिति सुहृदो वाला ऊचुः ॥ ३७ ॥ हृषीकाणां सर्वजीवेन्द्रियाणां ईशो नियामकः अभवद्दृश्यमुक्त्वा अथासुरस्य चर्म दर्शयन् सन् न्यवर्तत अगमत् ॥ ३८ ॥

## भगवत्प्रसादाचार्यविरचिता भक्तमनोरञ्जनी

एवं मोहितचित्तोऽपि पुनरेवमध्यवस्यामीत्यभिप्रयन्नाह ॥ प्रपञ्चमिति ॥ निष्प्रपञ्चोऽपि 'निष्कलं निष्कियम्' इति श्रुत्युक्तरीत्या प्राकृतशरीरतद्व्यापाररूपप्रपञ्चरहितः सन्नपि, प्रपञ्चं मायया संकल्पेन, अत्र भूतले इति पाठे, माययेति शेषो ग्राह्यः। विडम्बयस्यनुकरोषि। किमर्थमिति चेत्तत्राह ॥ हे प्रभो, प्रपन्ना शरणं प्राप्ता चासौ जनता जनसमूहस्तस्या य आनन्दसंदोह आनन्दसंततिस्तं प्रथितुमाविष्कृतुं वदंयितुमिति यावत्। मम त्वेवंभूतो निश्चयोऽस्तीति भावः ॥ ३७ ॥ ननु मम प्रपञ्चविडम्बनहेतुं तत्तत्स्त्वं न जानीषे इत्यत्राह ॥ जानन्त इति ॥ हे प्रभो, ये जनाः, जानन्तः त्वत्स्वरूपस्वभावादिकं विजानन्तः भवन्ति, ते एव, विडम्बनहेतुमिति शेषः। जानन्तु। मे मम, बहुकृत्या बहुभाषितेन, किं न, किंचिदपि साध्यं नास्तीत्यर्थः। एवमात्मनोऽज्ञत्वमाविष्कृत्य सार्वजनीनमेतत्तु जानामीत्यभिप्रयन्नाह। मनस इति। तव वैभवं, मनसः, वपुषः, वाचः, मनआदिकरणत्रयस्यैक्यं। गोचरः। नेत्यनुवर्तते। विषयभूतं नेत्यर्थः। वपुष इति दृष्टान्तार्थं, यथा वपुषस्तव वैभवं न गोचरस्तथा वाङ्मनसोरपि न गोचर एतावत्तु जानामीति भावः ॥ ३८ ॥

## कृष्णप्रिया

हे प्रभो, शरणागत भगवदियों को परमानन्द समूह प्रदान करने के लिये ही निष्प्रपञ्च होते हुए भी आप इस भूतल पर पधारकर प्रपञ्च का केवल अभिनय दिखावा ही करते हैं। नाथ? यदि कोई कहे कि ज्ञान प्रदान से भी आनन्द प्रदान हो सकता था तब प्रपञ्च का अभिनय क्यों किया! तब कहते हैं कि ऐसा जो कहतें हैं उनको कहने दीजिये लेकिन नाथ आपकी कृपा से आपके स्वरूप और स्वभाव को जानते हैं वे ही जाने और क्या जाने! प्रभो मैं खूद ब्रह्मा भले हूँ। इससे क्या मतलब! आपका वैभव आपकी महिमा मेरी वाणी मन और देह से अप्राप्य और अवर्ण्य है ॥ ३८ ॥

अनुजानीहि मां कृष्ण सर्वं त्वं वेत्सि सर्ववित्। त्वमेव जगतां नाथो जगदेतत्तवार्पितम् ॥ ३९ ॥

श्रीकृष्ण वृष्णि कुलपुष्करजोषदायिन् क्षमानिर्जरद्विजपशूदधिवृद्धिकारिन्।

उद्धर्मशार्वरहर क्षितिराक्षसध्रुगाकल्पमार्कं महन् भगवन् नमस्ते ॥ ४० ॥

## कदम्बक्षमा

अन्वयः—कृष्ण? मां अनुजानीहि सर्ववित् त्वं सर्वं वेत्सि जगतां त्वं एव नाथः एतत् जगत् तव अर्पितम् ॥ ३९ ॥ श्रीकृष्ण वृष्णि कुलपुष्करजोषदायिन् क्षमानिर्जर? द्विजपशूदधिवृद्धिकारिन् उद्धर्मशार्वरहर क्षितिराक्षसध्रुक् अर्हन् भगवन् आर्कं आकल्पं ते नमः ॥ ४० ॥

## श्रीधरस्वामिविरचिता भावार्थदीपिका

जगदीशत्वाद्यभिमानं परित्यज्याह। अनुजानीहीति। स्वमहिमानमस्मदादीनां च ज्ञानबलादि सर्वं त्वमेव वेत्सि जगत् सर्वदृक् जगतां नाथस्तु त्वमेवेत्येतावज्ज्ञातमतो ममतास्पदं जगदेतच्छरीरं च तवार्पितम् ॥ ३९ ॥ तदेवं किंकरं मां प्रस्थापयेल्लक्षणदरेण नमस्करोति। श्रीकृष्णेति। वृष्णि कुलपुष्पस्य प्रीतिदातृत्वेन हे सूर्योपम। क्षमा चावनिर्निर्जरा देवाश्च द्विजाश्च पशवश्च त एको दधयस्तेषां वृद्धिकारित्वेन हे चंद्रोपम। उद्धर्मः पाण्डुधर्मस्तदेव शार्वरं तमस्तद्धरतीति तथा अनेन द्वयोपम हे क्षितिराक्षसध्रुक् महन् पूज्य भगवत्ताकल्पं कल्पपर्यंतं ते तुभ्यं नम इति ॥ ४० ॥

## श्रीवंशीधरकृतो भावार्थदीपिकाप्रकाशः

स्वतन्त्रताद्योतनेन भगवतो महत्त्वमाह—जगदीशेति। अनुजानीहि अनुज्ञां देहि ॥ ननु मम वैभवं तव मास्तु गोचरत्वं वैभवमहं वेदि न वेति तत्र किमहमत्र प्रत्युत्तरं कुर्यामिति व्यञ्जयन्सलज्जं सनिर्वेदमाह—अनुजानीहीति। अन्तर्भावितव्यं अनुज्ञापयेत्यर्थः। अत्र स्थले क्षणमपि स्थातुमयोग्यमतिनीचं मामाज्ञापय, यादृशोऽहं तादृशं स्थलं सत्यलोकमेव गच्छेयमिति भावः।

१. एह—श्रीधर. वंशी. वीर. विज. २. मार्कं सुमहन्—वीर. १



हे कृष्ण चित्तं त्वस्माकमत्राकर्षयेव । किन्तु, 'तद्भूरिभाम्यमिह जन्म' इति मत्प्रार्थनायां दृगिङ्गितेनाप्यस्त्विति श्रीमच्चरणेनोक्त-  
मतः किं कुर्वे, तस्मात्तत्पुलिनभोजनकेलेरन्तरायं कुर्वन्नयमपराधी त्वल्लोलाप्रातिकूल्यादेव श्रीमुखोद्गतवचनसुधालेखमप्यनापुवन्न-  
हमितो झटिति दूरमपसरामि, त्वं वत्सान्पाययित्वा पुलिने भुञ्जानः प्रियसखेः सह सहासोक्तिप्रत्युत्तिक्रौतिकं भोजनलीलाशेषं समा-  
पयेति ध्वनयः । अयमहं त्वतितारल्यात्पुनः पुनः किं वा विज्ञायामीत्याह - सर्वमस्मदादीनां मनोवपुर्वाचां वैभवं त्वमेव वेत्सि ।  
किञ्च, नाहमस्य जगतः स्वप्नत्वान्नाथः किन्तु त्वमेव जगतामन्येषां बहूनां नाथः । अत एतच्च जगत्सुद्वतरं तव त्वदीयमेव त्वयापितम्,  
यमिच्छसि योग्यमस्य जानासि तमस्याधिकारिणं कुर्विति भावः ॥ ३९ ॥ तदेवमित्युक्तार्थम् । पशवो गावश्च । उद्गतो धर्मो यत्र स  
उद्धर्मः । शर्वर्या भवं शर्वरम् ॥ यद्यपि मामरराधिनं विज्ञाय न ब्रूये तदपि स्वनेत्राभ्यां सानुग्रहावलोकनामृतं तु मह्यं देहि, यथा  
तेनैवाहारेण नित्यं प्राणान्तरक्षन्कल्पपर्यन्तं जीवितुं प्रभविष्यामीति व्यञ्जयन्प्रणमिति—श्रीकृष्णेति । सूर्यस्वरूपं दक्षिणं नेत्रमाल-  
क्ष्याह—वृष्णि कुलपद्यस्य पोषं प्रफुल्लत्वं तत्प्रदायित् । मामपि पद्यसन्तानं कृपया प्रफुल्लयेति भावः । चन्द्रस्वरूपं वामं नेत्रमाल-  
क्ष्याह—क्ष्मा तत्रत्या मनुष्यादयः, निर्जराः स्वर्गस्था देवाः, द्विजाः पशवश्च वृन्दावनस्थाः, पशवो गावश्च त एवोदघ्यस्तेषां वृद्धि-  
कारिन् । मामपि देवाधमं कृपया वद्धयेति भावः । युगपदेव नेत्रे द्वे एव पुष्पावन्तावालक्ष्याह—उद्धर्मः पाषण्डधर्मः स एव शर्वर-  
मन्धतमसम् 'शर्वरं त्वन्धतमसे' इत्यमरः । तद्धरतीति तथा । तेन स्वप्रभो त्वय्यपि सायाचिकीर्षालक्षणं पाषण्डं मम हर कृपया,  
यथा पुनरेवं न कुर्यामिति भावः । क्षितिराक्षसाः अधासुरादयस्तेभ्यो ब्रूहति द्रोहेणापि स्वर्गतिं ददासीत्यतस्त्वद्वयस्य वृन्दवत्सवृन्द-  
द्रोहिवावत्सलोकब्रह्माराक्षसं मामपि दण्डप्रदानेनापि संस्फुरन्वेति भावः । स्वप्रभोरनुग्रहं निग्रहं वा दृष्ट्वा दासो जीवितुमुत्सहते,  
औदासीन्यं दृष्ट्वा तु न प्रागान्धर्तुमीष्ट इति भावः । हन्तहन्त महामहेश्वरोऽपि वेत्रगुञ्जगैरिकपिच्छादिरचिताकल्पो गोचारकवालकैः  
समं खेलन् हृष्यतीत्यनौचित्यं मत्प्रभोरिति पूर्वं विचारितवतात्वनभिज्ञेन मया येष्पपराद्धं तानपि प्रसादयामीति मनसि विभाव्याह—  
आकल्पं त्वदीयगुञ्जादिवेशमभिव्याप्य । आकम् आकौ नाम वृक्षो भगवदनहंपुष्पोऽपि तमभिव्याप्य । हे अहंन् मत्पूज्य, किं वा  
हे योग्य कृपाकृपाभ्यां मद्भ्रात्राभ्रं कर्तुं समर्थं ते तत्तत्सहिताय तुभ्यं नमः । "सर्वसंशयहृत्सर्वभक्तिसिद्धान्तसन्ततिः । अस्तु ब्रह्मस्तुति-  
भिन्नचित्तो मे चारुचित्रिता ॥" इति विश्वनाथः । तोषणीकारास्तु—प्रीतिसादरसर्वसम्पदनुभवपूर्वकं प्रणामाय प्रथमतः कृष्णेति-  
स्वरूपनाम्ना सम्बोधनम्, पुनः क्रमेण बहिर्वर्हिविशेषणं व्यञ्जयञ्जन्मकर्मनामभिरपि सम्बोधयति—वृष्णीत्यादिना । वृष्णि कुलं  
श्रीवसुदेवादिकं श्रीनन्दादिकञ्च पूर्वोक्तप्रामाण्यात् । तत्र प्रस्तुतत्वेन श्रीनन्दादिकमेवात्र मुख्यं ज्ञेयं, पशुपाङ्गजायेति प्रतिज्ञातत्वात् ।  
क्ष्मेत्यविशेषेण प्राप्तत्वेऽपि विशेषविवक्षया द्विजपश्वोरुपादानं गोब्राह्मणहितावतारताप्रसिद्धेः । उद्धर्मो भगवद्विमुखो धर्मः, क्षिति-  
राक्षसाः उद्धर्मप्रवर्तकाः कंसादयश्च । चन्द्रसूर्यरूपोभयत्वेन रूपकव्यञ्जिका सर्वशुभकारिता विवक्षया कीर्तिप्रतापप्रशंसाद्योतनेच्छया  
च । हे भगवन् एवम्भूतश्रीकृष्णरूपत्वेन स्वयं भगवन्तित्यर्थः । तयार्कम् स्वभुवंभूँ लोकव्यापकप्रकाशमर्कमारभ्य महावैकुण्ठपर्यन्तम् ।  
अहंन् पूज्य । यद्वा—एतच्चापूर्वं दृष्टं त्वमेव कर्तुमर्हसि नान्यः कोऽपीत्याह—अहंतीत्यहंन् हे सर्वं कर्तुं योग्यं समर्थेति वा । अत  
आकल्पं मज्जीवनकालकल्पानभिव्याप्य । यद्वा—आकल्पं त्वदीयगुजावतंसवर्हापीडादिकं वामहस्तस्थकवलादिकं च भूषणमभि-  
व्याप्य । तयार्कमिति पूर्ववत् ॥ ४० ॥

### श्रीमज्जीवगोस्वामिकृता वंष्णवतोषिणी

अथ तत्तत्प्रकरणान्ते या दैत्यात्मिका भक्तिरेव तत्प्राप्तिकारणत्वेन दर्शिता, तामेवाविष्कुर्वन् अनुज्ञां प्रार्थयते—हे कृष्ण !  
सर्वेन्द्रियाकर्षकरूपगुण ! अनुजानीहि अनेन गमनानुज्ञेयं नात्मेच्छया प्रार्थ्यते किं तत्राज्जस्थानानहृत्ययैवेति सा च प्रार्थितस्यापि  
तस्य मौनितयेति भावः । त्वयि च यन्मयोक्तं यद्वा वक्तव्यं तत्सर्वं पुनरुक्तमेवेत्याह—सर्वं स्वर्वभवं मद्भवं च स्वमनोगतं मन्मनोगतं  
च स्वनिगूढलोलत्वं मद्योग्यत्वं चेत्यादिकं त्वमेव वेत्सि नाहमिति अतस्त्वदाज्ञां विना तृणादिरूपेणाप्येषां तृणादीनां सौभाग्यमा-  
सादयितुं न शक्नोमीति भावः । विषयमपि त्यक्तुं न शक्नोमीत्याह—त्वमेवेति । तव त्वयैव मह्यमपितं दासस्याज्ज्ञास्थायित्वमेव  
युक्तमिति भावः । यदि चेवं ब्रूषे अपहृतात्मनां बालवत्सानां दर्शनं विना कथमनुज्ञां यावसे तत्राप्येवं निवेदयामीत्याह—सर्वं त्वं  
वेत्सि सर्वदृगिति चात्र ज्ञापितम् ॥ ३९ ॥ श्रीति सादरसर्वसम्पदनुभवपूर्वकं प्रणामाय प्रथमतः कृष्णेति स्वरूपनाम्ना सम्बोधनं  
पुनः क्रमेण ततो बहिर्वर्हिविशेष्यं व्यञ्जयन् जन्मकर्मनामभिरपि सम्बोधयति, वृष्णीत्यादिना । वृष्णि कुलं श्रीवसुदेवादिकं  
श्रीनन्दादिकं च पूर्वोक्तप्रामाण्यात् तत्र प्रस्तुतत्वेन श्रीनन्दादिकमेवात्र मुख्यं ज्ञेयम् पशुपाङ्गजायेति प्रतिज्ञातत्वात् क्ष्मेत्यविशेषेण  
प्राप्तत्वेऽपि विशेषविवक्षया द्विजपश्वोरुपादानं गोब्राह्मणहितावतारताप्रसिद्धेः उद्धर्मो भगवद्विमुखो धर्मः क्षितिराक्षसाः उद्धर्म-  
प्रवर्तकाः कंसादयश्च चन्द्रसूर्यरूपोभयत्वेन रूपकव्यञ्जना सर्वशुभकारिताविवक्षया कीर्तिप्रतापप्रशंसाद्योतनेच्छया च हे भगवन् !  
एवम्भूतश्रीकृष्णरूपत्वेन स्वयं भगवन्तित्यर्थः । तयार्कं स्वभुवंभूँ लोकव्यापकप्रकाशमर्कमारभ्य महावैकुण्ठपर्यन्तमहंन् पूज्य ! यद्वा,  
एतच्चापूर्वं दृष्टं त्वमेव कर्तुमर्हसि नान्यः कोऽपीत्याह—अहंतीत्यहंन् हे सर्वं कर्तुं योग्य ! समर्थेति वा अत आकल्पं मज्जीवन-



कालस्यान् कल्पानभिव्याप्य यद्वा, आकल्पं त्वदीयगुञ्जावतंसवर्हापीडादिकं वामहस्तस्थकवलादिकं च भूषणमभिव्याप्य तुभ्यं तत् आर्कम् अर्को नामवृक्षो भगवदनर्हपुष्पो वैष्णवानामनादरणीयः तमप्यन्तं समभिव्याप्य तत्तत्सहितायेत्यर्थः ।

“श्रीमच्चैतन्यदेवानुगृहीतानामनुग्रहात् । तेषां मुदेस्तुतिर्बाह्वी व्याख्यातेयं यथामति” ॥ ४० ॥

### श्रीमत्सनातनगोस्वामिकृता बृहद्वैष्णवतोषिणी

इत्थं स्तुतिप्रभावजनित श्रीभगवत्प्रसादविशेषतोऽखिलाभिमानापगमेन परमदैन्यमाश्रितोऽज्ज्ञानादिनेव निजस्यान् गन्तुमनुज्ञां प्रार्थयते—अनुजानीति । कृष्ण ! हे निजशेषभगवता प्रकटनपर ! सर्वमुक्तत्वद्वैभवं त्वमेव वेत्ति; यतः सर्वद्वै सर्वं, यद्वा, सर्वद्वैगपि त्वं वेत्ति किम् ? काक्वा; नैवेत्यर्थोऽन्तत्वात्, अतस्तत् स्तोतुमपि नार्हामीति प्रस्थापयेत्यर्थः । किञ्च, त्वद्वै सिद्धयेऽभिमानत्यागेन निज सर्वं त्वय्यर्पयामीत्याह—त्वमेवेति । अन्यत्तैर्व्यञ्जितम् । अथवा, भो ब्रह्मन् ! त्वयात्र किमपि जन्मसु नैव प्रार्थितम्; तत् किमन्यत्र गन्तुमिच्छसि ? तत्राह—सर्वमिति चतुर्मुखेनानेन देवदेहेनात्र स्थातुं नार्हामीत्यादिकं मद्वृत्तम्, तं चैषां प्रेमवश्यो यथेष्टमेतान् रमयितुं व्यग्रोऽसीत्यादिकं च वृत्तम्, हे कृष्ण ! ब्रजजनैकप्रिय ! त्वं वेत्स्येव, तत् कथमत्र स्थास्यामीति भावः । किन्तु निजं तत् प्रार्थितसिद्धये सर्वं त्वय्यर्पयामीत्याह, जगतां नाथस्त्वमेवेत्यर्पणाभिमानोऽपि न मम घटतेऽतोऽर्पणमर्थास्मि मिति भावः । अथवा भोः परमेष्ठिन् ! सृष्ट्यादिना भावज्जगदीशस्त्वम्; तत् कथमीदृशं दैन्यमालम्बसे ? तत्राह—जगतामेव नाथस्त्वमित्यहं दास एवेति भावः । ननु, पितामहस्य तव पुत्रपौत्रादिभयं जगत् साक्षात्त्वयाविक्रियमाणमेतददृश्यते तत्राह, तवैवेतन्मदपितं मयि त्वयैवातोऽत्र न मम नाथत्वम्, किन्तु त्वत्कर्तृकार्येण महिम्नैव मदधिकृततया स्फुरतीति भावः ॥ ३९ ॥ हे श्रीकृष्णेति श्रीः सर्वविषयक विविचशोभा, तदयुक्त कृष्ण ! श्रीमत्त्वादेव सर्वचिन्ताकर्षकेति सर्वथा सर्वतो वैशिष्ट्यमभिप्रेतम् । तदेवाभिव्यक्तिं वृष्णोत्पादिना; तत्र हेतुः—भगवन्निति सर्वैश्वर्यविस्तारकेत्यर्थः । अन्यत्तैर्व्याख्यातम् यद्वा, इत्थं सञ्जातपरमभक्त्यान्ते विस्मितामसंकीर्तनरूपां स्तुतिं कुर्वन् सर्वमवतारप्रयोजनमेकश्लोकेन संक्षिप्य वर्णयन् सपदाब्जग्रहं प्रणमति । तत्र वृष्णिकुलेति—सूर्योदयेन कमलानां तमोमुद्राविरसनपूर्वकप्रकाशनमिवाविर्भावमात्रेण श्रीवसुदेवादियादववर्गाणां दुःखनाशनपूर्वकानन्दप्रस्तं प्राग्वर्णितम् । तच्चोक्तमेव ( भा० १०।१।१७ ) ‘स विभ्रत् पौर्षं धाम’ इति, ( भा० १०।२।३८ ) ‘दिष्ट्या हरेऽस्या भवतः पदो भुवः’ इत्यादिना । किञ्च, पृथिव्याश्च देवानाञ्च विप्राणाञ्च पशूदधेश्च गवादिपशुसमुद्रस्य श्रीनन्दब्रजस्य वृद्धिकारि ! अस्मिन् निवर्तनधर्मप्रवर्तनादिना साक्षादुःहरणसुखसम्पादनादिना च वर्द्धनशील ! यद्यपि क्षमा वर्द्धनेनैव तदन्तर्गतानां द्विजगवादीनां वृद्धिकारित्वं स्वत एवायाति, तथाप्यवतारेऽस्मिन् तद्विशेषोपेक्षया पृथङ्निर्दिष्टम् । यद्वा, महर्लोकैकादिवर्तिनामृषीणां गोलोकादिवर्ति गोकुलानाञ्च ग्रहणार्थम्, यद्वा, ब्रजसम्बन्धिनो ये क्षमा निर्जरा विप्रा द्विजाश्च पक्षिणः पशवश्च गोमहिष्यादयोऽतिप्राचुर्यात् एवोदघयस्तद्वृद्धिकारिन्निति प्राधान्यब्रजस्यैव सम्बद्धकत्वमुक्तम् । अधुना प्रेमभक्तिविस्तारणं मुख्यप्रयोजनमन्ते वर्णयति, धर्मोऽत्र भक्तिरक्षणस्तद्विच्छेदं ज्ञानादिकमेवोत्तरादिन्यायेनोद्धर्म्मः, स एव सदा सर्वत्र प्रकाशमानस्यापि भक्तिमार्गस्याच्छादकत्वाच्छेदं तमस्तद्वरतीति तथा, अत एव हे क्षितिराक्षसधृक् ? क्षितिराक्षसा द्विविधाः, एके भवतमसि ये चरन्ति रजनीचरसाम्यादक्षि लोकैकैकजीवनभक्तिमार्गविघातकत्वाच्च राक्षसा अन्तर्निगूढासुरभावा असन्तः, अन्ये च वृष्णिकुलादि द्वे विषयः प्रकटयन्तः कंसाद्यस्तैभ्यो द्रुह्यतीति तथा, तत्रासतां दुर्मन्दादिनिग्रहेण कंसादीनाञ्च साक्षान्मारणेनैव । तच्च तेषां हितार्थमेवेत्याह—भवन् । हे परमदयालो ! सतां भक्तो प्रवर्तनात् । एतच्चापूर्वदृष्टं त्वमेव कर्तुमर्हसि, नान्यः कोऽपीत्याह, अर्हतीत्यहं हे सर्वं कर्तुं गोपं समर्थेति वा, अत आकल्पं मज्जीवनकाळमभिव्याप्य, यद्वा, आ आकल्पं त्वदीयगुञ्जावतंसवर्हापीडादिकं वामहस्तस्थकवलादिकं च भूषणमभिव्याप्य, तथाकर्मको नाम वृक्षो भगवदनर्हपुष्पो वैष्णवानामनादरणीयस्तमप्यर्कमभिव्याप्य तत्तत्सहितायाशेष निजैश्वर्यं प्रकटनशोभायुक्त कृष्ण परमानन्द नन्दनन्दन ! नमस्ते ॥ ४० ॥

श्रीमच्चैतन्यदेवानुगृहीतानामनुग्रहात् । तेषां मुदे स्तुतिर्बाह्वी व्याख्यातेयं तथावचि ॥

### श्रीसुदर्शनसूरिकृतं शुकपक्षीयम्

इति स्तुत्वाऽनुज्ञां प्रार्थयते—अनुजानीहीति । अतो मामनुज्ञापय याहीत्याज्ञापय हे कृष्ण ! मयि सत्त्वसुखज्ञानप्रदत्ते सच्चिदानन्दधनस्वरूपे “अस्ति ब्रह्म इति चेद्वैद सन्तमेनं ततो विदुः” इति श्रुतेः । वत्सबालादीन् सर्वान् त्वमेव वेत्ति न सर्वद्वै सर्वदर्शी जगतां समष्टिजीवानां नाथः त्वमेव नाहं एतज्जगत् चिदचिद्विशिष्टं ब्रह्माण्डं तव शरीरभूतं न मम तन्मयं त्वयि समर्पितम् एवम् अत्मात्मीयभरसमर्पणं कृत्वा नमस्करोति ॥ ३९ ॥ श्रीकृष्णेति हे श्रीकृष्ण ! श्यामसुन्दरविग्रह ! सर्वान् स्वरूपरूप ! अयं परवासुदेवः विष्णुर्नारायणः श्रीकृष्णवतारश्च श्रीरामावतारश्च श्यामसुन्दरः सच्चिदानन्दस्वरूपरूप एव सर्वत्रानुल्लेखो वैष्णवैरिति रहस्यं नन्वहो यादवकुले जातो यादव एवेत्यत्राह, वृष्णिकुलमेव पुष्करं तस्य जोषं प्रीतिः तां दान्तुं शीलं यत्नः तत्सम्बोधनम् “यदोः प्रियस्याञ्चवाये मलयस्येव चन्दनम्” इति कुन्तीवाक्येन यदुकुलस्य यशोदानायैव भवत्प्रादुर्भाव इति अवतार हेतुत्वकथनम्, अनेन सूर्योपमत्वं च क्षमानिर्जरा विप्राः द्विजाः पक्षिणः पशवः गवादयः श्रीवृन्दावनस्थाः तेषाम् उद्गिरिवोदयः



श्रीवृन्दावनं तस्य वृद्धिं करोतीति तत्सम्बोधनं चन्द्रोपमत्वं च उद्धर्मं पाषण्डमेव शार्वरं शर्वरीसम्बन्धि अन्धकारं हरतीति हरः तत्सम्बोधनं क्षितिराक्षसधुक्, क्षितौ ये राक्षसाः तान् द्रुह्यतीति कंसादिमारक ! मन्देहाश्च तेषामुदयसमय एव मारक ! सूर्योपम ! पुनः सम्बोधयति; आ अर्कम् अहंन् ! अर्कं देवम् अभिव्याप्य सर्वदेवानां पूज्यतम ! आकल्पं कल्पपर्यन्तं ते नमः आकल्पं शृङ्गारम् अहंन् ! योग्य ! इति वा ॥ ४० ॥

### श्रीमद्वीरराघवाचार्यकृता भागवतचन्द्रचन्द्रिका

अथ जिगमिषुरावयोस्तारतम्यं सर्वज्ञस्त्वमेव वेत्सीति वदन्ननुज्ञां पृच्छति—अनुजानीहीति । हे कृष्ण ! सर्वदृक् हेतुगर्भमिदं तत्त्वात्सर्वं वेत्सि जगतां नाथस्त्वं न त्वहमिति भावः । एतत् परितृश्यमानं जगत्तव त्वयाऽपितम् उत्पाद्य स्वस्मिन्नेव निहितमित्यर्थः । न तु ममेति भावः अतो मामनुजानीह्याज्ञापयेत्यर्थः ॥ ३९ ॥ एवमापृच्छ्याक्षिसङ्कोचनेनैव तदनुज्ञातः पुनर्हर्षातिशयात्पृच्छतावतारासाधारणधर्मैः सम्बोधयन्परिक्रम्य प्रणम्य च जगामेत्याह—श्रीकृष्णोति द्वाभ्याम् । वृष्णि कुलपुत्रस्य प्रीतिदातृत्वेन सूर्योपमा क्षमानिर्जरा भूदेवा ये द्विजास्तेषाम् । यद्वा, क्षमायाः निज्जराणां देवानां द्विजानां पशूनां य उदधिबद्धिस्तारः तस्य वृद्धिं करोतीति तथाभूत ! तत्समुदायवृद्धिकारित्वेन चन्द्रोपमाद् उद्धर्मः पाषण्डधर्मः स एव शार्वरं तमः तद्धरतीति तथाज्जेन हि द्वयोपमा हे क्षितिराक्षसधुक् ! क्षितौ ये राक्षसाः कंसादयः उच्चन्नेव तेभ्यो द्रुह्यतीति पुनः सूर्योपमा सूर्याद्युपमाऽपि न्यूनैति मित्वाऽह—आर्कमर्कमभिव्याप्य सर्वेषां सुमहन्पूज्य ! हे भगवन् ! आकल्पं कल्पपर्यन्तं ते तुभ्यं नमः ॥ ४० ॥

### श्रीश्रीनिवाससूरिकृता तत्त्वदीपिका

किञ्चेदानीमहमस्मिन्नेवाधिकारे स्थास्यामीत्याग्रहो नास्ति अतस्त्वमेव यस्मिन् त्वदारावनभूते कर्मणि माम् नियोजयितुमिच्छा तव वर्तते तस्मिन्नेव नियोजयेत्याह—अनुजानीहि । कर्षति स्वशेषभूतान् ब्रह्मादीन्स्वस्वाधिकारे नियोजयतीति कृष्णस्तत्सम्बुद्धौ हे कृष्ण ! मां अनुजानीहि आज्ञां देहि मम तु त्वत्कैङ्कर्यमेव परमप्रयोजनमिति त्वमेव वेत्सि यतस्त्वं सर्वदृक् “यः सर्वज्ञः सर्ववित्” इत्यादि श्रुतेः नियोजने हेतुमाह, यतस्त्वमेव जगतां असङ्ख्यातब्रह्माण्डानां नाथः किञ्चित्जगत्तवापितं त्वच्छेषभूतं त्वदर्थमित्यर्थः तथाचोक्तं “कृष्णस्य हि कृते सर्वं जगदेतच्चराचरम्” इति ॥ ३९ ॥ तदेवं नौमीत्यारभ्य स्वाभाविकनन्तनन्तव्यभाव एवैतावदर्थान्तं स्थापितः अतः पुनस्तमेव स्वशेषिणमत्यादरेण “कृताञ्जलिपुटा हृष्टा नम इत्येव वादिनः” इति न्यायेन नमस्कुर्वन्पुसंहरति—श्रीकृष्णेत्यादिभिर्विशेषणैः स्वज्ञानबलादिभिः शत्रून् स्वाश्रितविराघिन आकर्षति नाशयतीति कृष्णस्तत्सम्बुद्धौ हे श्रीकृष्ण वृष्णि कुलपुष्करजोषदायिन् ! वृष्णीनां कुलमेव पदं तस्य जोषदायिन् प्रीतिदानेन सूर्यतुल्य ! क्षमानिर्जरद्विजपशूदधि-वृद्धिकारिन् ! क्षमाऽवनिनिर्जरा देवा द्विजा भूदेवाः पशवश्च त एवोदधयस्तेषां वृद्धिकारिन् चन्द्रतुल्य उद्धर्मशार्वरहर ! उद्धर्मः पाषण्डं तदेव शार्वरं गाढं तमस्तद्धरतीति पुनः सूर्यतुल्य ! आकल्पमाकं क्षितिराक्षसधुक् क्षितौ राक्षसाः कंसादयस्तेभ्य आकल्पं ब्रह्माकल्पं मर्यादीकृत्य आर्कं सूर्यप्रलयं मर्यादीकृत्य “सूर्याचन्द्रमसौ धाता यथापूर्वमकल्पयत्” इति श्रुतेः । उच्चन्नेव द्रुह्यतीति पुनः सूर्यतुल्य ! यथा सूर्यं उच्चन्नैव राक्षसेभ्यो द्रुह्यति तथा त्वमपि आविर्भवन्नेव तान्नाशयतीत्यर्थः । हे अहंन् ! अस्मदादीनां सर्वेषां पूज्यतम ! भगवन्, हेयनिषेधपूर्वकाप्राकृतज्ञानादिषडैश्वर्य ! तुभ्यन्नमः अहं त्वच्छेषभूतस्त्वदर्थमेव स्यां न मम इति फलितार्थः । यद्वा, आकल्पमित्यत्र आ अकल्पमितिच्छेदः अकल्पो मोक्षस्तमभिव्याप्येत्यर्थः । तदुक्तं प्रथमस्कन्धे उपक्रमे “पिबत भागवतं रसमालयम्” इति आर्कमिति तू पूर्वोक्त एवार्थः ॥ ४० ॥

### श्रीमज्जीवगोस्वामिकृतः क्रमसन्दर्भः

सर्वमिति तथाप्यत्रावस्थानाज्ञाया अलाभात् कथं स्थास्यामीति भावः । विषयमपि न त्यक्तुं शक्नोमीत्याह—तवेति । तव त्वयैव मर्यापितं दासस्याज्ञास्यायित्वमेव च युक्तमिति भावः ॥ ३९-४० ॥

### श्रीमज्जीवगोस्वामिकृतः बृहत्क्रमसन्दर्भः

उपसंहरति—अनुजानीहीत्यादि । हे कृष्ण ! मामनुजानीहि । ननु किमनुज्ञास्यामीत्याशङ्क्याह—सर्वं त्वं वेत्सि, तत् किं कथनीयम् । ननु कथमहं वेत्सि ? तत्राह—सर्वदृक् सर्वज्ञोऽसि । ननु ज्ञातं भो ज्ञातम्; तत् भूरिभाष्यमिहेति यदुक्तम् तदेव तव तु जगत्पद्मं रेवं न युज्यत इत्याशङ्क्याह—त्वमेवेति जगतां नाथस्त्वमेव, नान्योऽस्मद्विधादिः । कुत ? इत्याह—जगच्चतत्तवापितं त्वय्येवापितम्, त्वय्यापितस्य नाथस्त्वं विना कोऽन्यो भवतु ? तस्माद्यथाभिलषितमेव भूयादित्यनुजानीहि ॥ ३९ ॥ तस्माद्भूयोऽपि ते नम इति सस्त्वं प्रणमति—श्रीकृष्णोति । हे भगवन् ! नमस्ते, वृष्णि कुलपुष्कराणां जोषः प्रीतिस्तां दातुं शीलं यस्येत्यनेन भानु-त्वं व्यङ्ग्यम्; क्षमा पृथ्वी, निर्जरा देवाः, द्विजाः पशवश्च वृन्दावनसम्बन्धिनस्त एवोदधयः, दुरवदृशाह्यत्वात्, तेषां वृद्धिकारित्वेन चन्द्रतुल्य, उद्धर्मा एव शार्वराणि तमांसि तेषां हरत्वेन महाज्योतिष्वाद् बह्वित्वं ‘बह्वीन्द्रकास्तिमोनुदः’ इत्युक्तं । अत एक एव त्वं भानुचन्द्रवह्वीनां मण्डलानि । अयमर्थः । यथा अमी तेजोमण्डलरूपेण बहिः प्रकाशन्ते, अन्तस्तु स्वस्वाकारेण वर्तन्ते, तथा त्वमपि



ब्रह्माकारेण विश्वव्यापी दृश्यमानाकारेण परिच्छिन्न इति ॥ क्षितिराशसध्रुक् ! त्वम्, अतस्त्रितयतेजोव्यतिरिक्तनिजतेजोविशेष-  
वत्त्वम्, आर्कमर्कमभिव्याप्य, नमो यावत् सूर्यो भास्यति, तावत्कालपर्यन्तं नम इत्यर्थः । किं बहुना ? आकल्पं कल्पो द्विपराद्वैतं  
यावज्जीवामि, तावदेव नम इति भावः । हे अर्हन् ? नमस्य ! एवं नौमीत्युपक्रम्य नमस्त इत्युपसंहारः ॥ ४०-५६ ॥

### श्रीनाथचक्रवर्तिपादविरचिता चैतन्यमतमञ्जूषा

किं बहुना प्रलापेन ? सर्वमेव त्वं वेत्सीत्याह—अनुजानीहि, इत्यादि । एतज्जगत्तत्त्वापितं त्वय्येवापितम्, एतेन स  
मम कर्तृत्वेन दायो नास्ति, नाहमस्य कर्ता, च-कारात् एतत् शरीरञ्च त्वय्येवापितम् ॥ ३९ ॥ नौमीत्युपक्रम्य नमस्कारेणोपसंहारं  
श्रीकृष्णेत्यादि ॥ ४०-५६ ॥

### श्रीमद्विश्वनाथचक्रवर्तिकृता सारार्थदर्शनी

ननु, मम वैभवं तव मास्तु गोचरस्तव वैभवमहं वेद्यं न वेत्तीति वक्रोक्तिमाशङ्क्य किमहमत्र प्रत्युत्तरं कुर्यामिति  
व्यञ्जयन् सलज्जं सनिर्वेदमाह—अनुजानीहीति । अन्तर्भावितव्यर्थम् अनु अनुज्ञापयेत्यर्थः । अत्र स्थाने क्षणमपि स्थातुमयोग्यमितिने  
मामाज्ञापय यादृशोऽहं तादृशं स्थलं सत्यलोकमेव गच्छेयमिति भावः । हे कृष्णेति चित्तं तु त्वमत्राकर्षयेव किं तु तदभूरिभाग्यं  
जन्मेति मत्प्रार्थनायां दृगिङ्गितेनाऽप्यस्त्विति श्रीचरणैर्नोक्तमतः किं कुर्वे तस्मात्त्वत्पुलिनभोजनवेलावन्तरायं कुर्वन्नयमपराधो  
त्वत्लीलाप्राप्तिकूल्यादेव श्रीमुखोदगतवचनसुधालेशमप्यनाप्तुवन्नहमितीति दृष्टित्येव दूरमपसरामि त्वं वत्सान् कालयित्वा पुष्पे  
भुञ्जानेः प्रियसखैः सह सहासोक्तिप्रत्युत्तिकीर्तुकं भोजनलीलाशेषं समापयेति ध्वनयः । अयमहं त्वत्तितारल्यात् पुनः पुनः किं वा  
विज्ञापयामीत्याह, सर्वमीत्याह, सर्वमस्मदादीनां मनोवपुर्वाचां वैभवं त्वमेव वेत्सि किं च नाहमस्य जगत् स्पृष्टृत्वाभावात् किं तु  
त्वमेव जगतामन्येषामपि बहूनां नाथः अत एतच्च जगत् क्षुद्रतरं तव त्वदीयमेव त्वय्यपितं यमिच्छसि योग्यमस्य जानासि तमसा-  
धिकारिकं कुर्विति भावः ॥ ३९ ॥ यद्यपि मामपराधिनं विज्ञाय न ब्रूषे तदपि स्वनेत्राभ्यां सानुग्रहाऽवलोकनाऽमृतं तु मद्यं देहि  
यथा तेनैवाहारेण नित्यं प्राणान् रक्षन् कल्पपर्यन्तं जीवितुं प्रभविव्यामीति व्यञ्जयन् प्रणमति—श्रीकृष्णेति । सूर्यस्वरूपं दक्षिणं  
नेत्रमालक्ष्याह, वृष्णि कुलपदस्य जोषः प्रफुल्लत्वं तत्प्रदायिन् मामपि पद्मसन्तानं कृपया प्रफुल्लयेति भावः । चन्द्रस्वरूपं वामनेत्रं  
मालक्ष्याह क्षमा क्षमातलस्था मनुष्यादयः निर्जराः स्वर्गस्थाः देवा द्विजाः पशवश्च वृन्दावनस्थाः पक्षिणो गावश्च त एवोदधयस्तेषां  
वृद्धिकारिन् ! मामपि देवाद्यं कृपया वद्धयेति भावः, युगपदेव नेत्रे द्वे एव पुष्पवन्तावालक्ष्याह—उद्धर्मः पाषण्डधर्मः स एव शार्ङ्ग-  
मन्धतमसं “शार्ङ्गं त्वन्धतमसम्” इत्यमरः तद्धरतीति तथा तेन स्वप्रभौ त्वय्यपि मायाचिर्दीर्घालक्षणं मम पाषण्डं कृपया ह  
यथा पुनरेवं न कुर्यामिति भावः । क्षितौ राक्षसा अघासुरादयस्तेभ्यो द्रव्यसि द्रोहेणापि स्वर्गतिं ददासीत्यतस्त्वद्वयस्य वृन्दक  
वृन्दविद्रोहित्वात् सत्यलोकब्रह्मराक्षसं मामपि दण्डप्रदानेनापि संस्फुरन्वेति भावः । स्वप्रभोरनुग्रहं वा दृष्ट्वा दासो जीवितुमुत्सहते  
औदासीन्यं दृष्ट्वा न प्राणान् धत्तुमीष्टे इति भावः । हन्त हन्त महामहेश्वरोऽपि क्षेत्रगुञ्जागौरिकपिच्छादिरचिताकल्पो गोचारक-  
बालकैः समं खेलन् हृष्यतीत्यनौचित्यं मत्प्रभोरिति पूर्वं विचारितवत्ता तत्त्वानभिज्ञेन मया येष्वपराधं तानपि प्रसादयामीति गर्वसि  
विभाव्याह—आ आकल्पं त्वदीयगुञ्जादिवेषमभिव्याप्य आर्कं अर्को नाम वृक्षो भगवदनर्हं पुष्पस्तमपि व्रजस्थमभिव्याप्य हे अर्हन्  
मत्पूज्य ! किं वा हे योग्य कृपाञ्जुपाभ्यां मद्भद्राभद्रं कर्तुं समर्थ ! ते तत्तत्सहिताय तुभ्यं नमः —

“सर्वसंशयहृत् सर्वभक्तिसिद्धान्तसन्ततिः । अस्तु ब्रह्मस्तुतिश्चित्तभित्तौ मे चारु चित्रिता” ॥ ४० ॥

### श्रीमच्छुकदेवकृतः सिद्धान्तप्रदीपः

अथ सर्वज्ञः सर्वेश्वरः सर्वाधारस्त्वमेवेति वदन् आज्ञां देहीत्याह—अनुजानीहीति । इहैव परिचर्यां कर्तुं सत्यलोकं प्रति  
गन्तुं वा आज्ञापय मामित्यर्थः ॥ ३९ ॥ अक्षिसंकोचेनैव स्वलोकं व्रजेत्यनुज्ञातो नमस्करोति—श्रीकृष्णायेति । हे श्रीकृष्ण ! श्रीगुरु  
सदानन्द ! वृष्णि कुलपुष्करस्य जोषदातृत्वेन प्रीतिदातृत्वेन हे भास्करोपम ! क्षमादय एवोदधयस्तेषां वृद्धिकारित्वेन हे चन्द्रोपम !  
उद्धर्मा नानापाषण्डधर्मास्त एव शार्ङ्गाः निशाचराः ताव हन्तीति हे देवेन्द्रोपम ! क्षितिराशसाः दुर्वृत्ताः जनाः तेभ्यो द्रुह्यतीति  
हे नरेन्द्रोपम ! निःसमानातिशयप्रीतिदातृत्वादिगुणनिधे ! भास्कराद्युपमा न्यूनेति मत्वाऽऽह, आर्कमर्कमभिव्याप्य सर्वेषामर्हन्, पूज्य !  
हे भगवन् ! आकल्पं कल्पपर्यन्तं ते तुभ्यं नमः ॥ ४०-४१ ॥

### श्रीबलदेवविद्याभूषणकृता वैष्णवानन्दिनो

ननु मम वैभवं तव गोचरो मास्तु तव वैभवमहं वेद्यं न वेति चेत्तत्र सत्रपं सनिर्वेदमाह अनुजानीहि अन्तर्भावितव्यर्थम्  
अनुज्ञां देहि तव सज्जिघ्रशीडान्तरायत्वादपराधवानहं दूरमपसरामि “तदभूरिभाग्य”मिति मदभ्यर्थितः श्रीमच्छरणे दृष्टिर्जननी  
नाङ्गीकृतं किं बहु विज्ञापयामि दूरतस्तद्भावयामि सर्वं त्वं वेत्सि यतः सर्वदृक् । ननु जगत्पतित्वं जगत्कार्यं कुरु तत्राह त्वमेव  
बहूनां जगतां त्वमेव नाथः एतच्चाल्पकं जगत्त्वादाज्ञयेव मया रचितं त्वयापितं यमिच्छसि तस्मिन् देयं न मे किञ्चिदनेन प्रयोज्यं



मद्वाञ्छितुं तदेव दयासिन्धुना सम्पाद्यमिति भावः ॥ ३९ ॥ यद्यपि सागसं मां न-सन्तापयेथास्तथापि कृपावलोकं विना मे जीवितं दुद्धरमिति व्यञ्जयत् प्रणमति श्रीकृष्णेति । वृष्णि कुलमेव पुष्करं तस्य जोषो विकासस्तदायिन्निति सूर्यत्वं तेन ममापि पद्मभवत्वात्तद्दानं साम्प्रतं क्षमा च निर्जराश्च द्विजाश्च पशवो गावश्च त एवोदधिस्तद्वृद्धिकारिन्निति चन्द्रत्वं तेन ममापि निर्जरद्विजस्य वृद्धिकरणं साम्प्रतं क्षितौ राक्षसेभ्यो अघादिभ्यो द्रुह्यास द्रोहेणापि स्वपदं ददासीति अतस्त्वत्सजग्धिप्रत्युहकारिणं ब्रह्मराक्षसं मामपि दण्डेन संस्कृत्य स्वपदं देहि त्यजौदासीन्य तेन मज्जीवनं दुद्धरमिति भावः । किञ्च सर्वेश्वरस्यानन्तलक्ष्मीकस्य गुञ्जापिच्छादिवेषो गोचारणं गोपभिस्तैः सह सख्यञ्च नोचितमित्यविज्ञेन मया मनसि सम्भाव्यापराद्धं तदिदानीं क्षमयामीत्याह आकल्पं गुञ्जादिवेष-मभिव्याप्य अर्कस्त्वदनर्हं पुणो वृक्षा व्रजस्थस्तं चाभिव्याप्य तत्सहिताय ते नमोऽस्तु तत्तत्सर्वस्य त्वदीयत्वाद्भि ज्ञानघनत्वाच्च मद्वन्द्यत्वम् । हे अर्हन् पूज्य ॥ ४० ॥

“परमैश्वर्यमावुर्यं भक्तिभृद्ब्रह्मणोदिता । जीयाद्गोकुलमाहात्म्य धात्रीनन्दसुतस्ततिः ॥”

### श्रीसुबोधिनी

एवं स्तुत्वा गमनं प्रार्थयति बालकानामानयनार्थमनुजानीहीति, गन्तुमनुज्ञां प्रयच्छ, कृष्णेति सम्बोधनं स्वस्य प्रेमव्याप-  
नार्थं, प्रेषणेपराधाभावे वा न किञ्चिन् मया वक्तव्यं यतस्त्वमेव सर्वं वेत्सि यतः सर्वं विद्, तत्र गतस्य स्वातन्त्र्यशङ्का न कर्तव्या,  
यतस्त्वमेव जगतां नाथः, अतोधिकारस्थित्यर्थं प्रेषय, एतज् जगत् नवैव त्वयैव चापितं मयि स्थापितं अतः प्रेषणमुचितमेव ॥ ३९ ॥  
गच्छन् नमस्यति हे कृष्णेति, वृष्णयो यादवास्तेषां कुलमेव पुष्करं तस्य जोषो विकासस्तस्य दायिन्निति सूर्यरूपतोक्ता, क्षमा  
पृथिवी निर्जरा देवा द्विजा ब्राह्मणाः पशवश्च त एवोदधिस्तस्य वृद्धिकारिन्निति चन्द्ररूपता, उद्धर्मः पाषण्डधर्मस्तदेव शार्वरं  
तस्य निवारकेत्यग्निरूपता, क्षितिराक्षसभृगिति, क्षितावुत्पन्ना ये राक्षसास्तां द्रोघीत्यवतारप्रयोजनम्, आकल्पं नमस्त इति,  
आर्कमर्हन्निति, अर्कमभिव्याप्य सर्वपूजयेति स्वस्यापि नमस्कारे हेतुः ॥ ४० ॥

### गोस्वामिश्रीगिरिधरलालकृता बालप्रबोधिनी

जगदीशत्वाभिमानं परित्यज्याह—अनुजानीहीति । हे कृष्ण ! जगतामनन्तकोटिब्रह्माण्डानां त्वमेव नाथश्च स्वामी । तत्र  
हेतुमाह—एतत् सर्वमपि जगत् त्वार्पितं त्वयैव विनिर्मितम्, यद्वा एतत्पर्यन्तं ममतास्पदं जगत् अहन्तास्पदमेतच्छरीरं च तत्तत्त्वा-  
पितम्, स्वकीयत्वाभिमानं परित्यज्य तुभ्यं समर्पितमित्यर्थः । ननु ‘कथं तर्हि तत्र स्वकीयत्वाभिमानः ?’ तत्राह—सर्वमिति । स्व-  
महिमानमस्मदादीनां ज्ञानबलादिकं च सर्वं त्वं स्वयमेव वेत्सि जानासि, तत्र मया को वा विशेषो वक्तव्य इत्यर्थः । तत्र हेतुमाह—सर्व-  
दृगिति । सर्वसाक्षित्वादित्यर्थः । तथा चाज्ञस्य ममोपरि सर्वज्ञस्य तत्र कृपेव युक्ता इति भावः । ननु ‘त्वाधिकारोऽधुना न परिसमाप्तः,  
कथं वृन्दावने जन्म प्रार्थयसे ?’ इत्याशङ्क्याह—अनुजानीहि मामिति । तद्वा ‘धिकारस्थित्यर्थं मामनुजानीहि, सत्यलोकं गन्तुमनुज्ञां  
देहीत्यर्थः ॥ ३९ ॥ नेत्रकटाक्षेणैव गमनाज्ञां प्राप्य गच्छन् बहुधा सम्बोधयन्न नमस्कारं प्रार्थयते—हे श्रीकृष्ण सदानन्दरूप ! वृष्णयो  
यादवाः, तेषां कुलमेव पुष्करं कमलम्, तस्य जोषो विकासः, तस्य दायिन् ! ‘जुष प्रीतौ’ इति प्रीतिदातृत्वेन सूर्योपमा सूचिता ।  
तथा क्षमा पृथ्वी, च निर्जरा देवाः, द्विजा ब्राह्मणाश्च, पशवो गावश्च, ते एव उदघयस्तेषां वृद्धिकारिन् ! इति चन्द्रोपमा । तथा  
उद्धर्मः पाषण्डधर्मः, तदेव शार्वरं तमः तद्धरतीति तथा, तत्सम्बोधनेन चन्द्रसूर्ययोर्द्वयोरूपमा । अनेन ‘ममापि मायाप्रतारणरूप-  
पाषण्डकृतापराधं हर’ इत्यपि सूचितम् । क्षितौ ये राक्षसाः कंसादयस्तेभ्य उद्धन्नेव द्रुह्यतीति तथा, तत्सम्बोधनेन पुनरपि सूर्योपमा ।  
‘सूर्याद्युपमापि न्यूना’ इत्याशयेनाह—आर्कमर्कमभिव्याप्य सर्वेषामर्हन् हे पूज्य ! पूज्यत्वे हेतुमाह—हे भगवन् ! आकल्पं कल्पपर्यन्तं  
ते तुभ्यं नमोऽस्तु ॥ ४० ॥

### अन्वितार्थप्रकाशिका

अनुजानीहीति ॥ हे कृष्ण ! त्वं मामनुजानीहि सत्यलोकं गन्तुमनुज्ञां देहि सर्वदृक् त्वं सर्वमपि वेत्सि त्वमेव जगतां नाथः  
अतः मया ममतास्पदमेतत् जगत् शरीरं च तव अर्पितम् ॥ ३९ ॥ श्रीकृष्णेति ॥ हे श्रीकृष्ण ! वृष्णयो यादवाः तेषां कुलमेव पुष्करं  
कमल तस्य जोषो विकासः तदायिन् इति सूर्योपमा । तथा क्षमा पृथ्वी च निर्जरा देवा द्विजा ब्राह्मणाश्च पशवो गावश्च ते एव उदघ-  
यस्तेषां । वृद्धिकारिन्निति चन्द्रोपमा । तथा उद्धर्मः पाषण्डधर्मः तदेव शार्वरं तमः तद्धरतीति तथा तत्सम्बोधनेन चन्द्रसूर्ययोर्द्वयोरु-  
पमा । क्षितौ ये राक्षसाः कंसादयस्तेभ्य उद्धन्नेव द्रुह्यतीति तथा तत्सम्बोधनेन पुनरपि सूर्योपमा आर्कमर्कमभिव्याप्य सर्वेषामर्हन् हे  
पूज्य ! हे भगवन् ! आकल्पं कल्पपर्यन्तं ते तुभ्यं नमोऽस्तु ॥ ४० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

गोष्टप्रवेशप्रकारमाह बर्हेति—बर्हादिभिः विचित्रितानि वित्रीकृतानि अंगानि करमस्तकादीनि येन सः प्रसूनानि पुष्पाणि  
वनघातवो वनाहरोद्भवाः गेरिकादयो प्रोद्गमाः श्रेष्ठाः ये वेष्वादीनां रवाः शब्दास्तेऽस्वस्तेन आद्यो युक्तः दलं पर्णं वत्सान् गुणान्



मनोहरशब्दैः संबोधयन् अनुगैः अनुचरैः गोपैर्गीता पवित्रा कीर्त्तयिष्य गोपीनां दृशो दृष्टयस्तासां उत्सवप्रदा दृशिर्दर्शनं यस्य क  
गोष्ठं गोकुलं प्रविवेश ॥ ३९ ॥ अस्मात् महाव्यालात् वयं अविता रक्षिताः स्मः ॥ ४० ॥

### भगवत्प्रसादाचार्यविरचिता भक्तमनोरञ्जनी

अथ जिगमिषुरावयोस्तारतम्यं सर्वज्ञस्त्वमेव वेत्सीति वदन्ननुज्ञां पृच्छति ॥ अनुजानीहीति ॥ हे कृष्ण त्वं सर्वज्ञः हेतुना  
मिदम् । सर्वज्ञत्वात् सर्वं वेत्सि । जगतां नाथः, त्वं एव न त्वहमिति भावः । एतत् परिदृश्यमानं जगत्, तव अपितं त्वयैव संपुरात  
मह्यमर्पितमित्यर्थः । अतः, मां अनुजानीह्याज्ञापय ॥ ३९ ॥ एवमापृष्टोऽक्षिसंकोचेनैव तदनुज्ञातः पुनर्हर्षातिशयात् प्रकृतावतारसाधारण-  
धर्मः संबोधयन् परिक्रम्य प्रणमति ॥ श्रीकृष्णेति ॥ श्रीकृष्ण, वृष्णीनां कुलमेव पुष्करं पद्मं तस्य जोषः प्रकाशस्तं ददातीति तत्संबुद्धिः  
प्रोतिप्रकाशदानृत्वेन सूर्योपमा । क्षमाऽवनिश्च निर्जरा देवाश्च द्विजा ब्राह्मणाश्च पशवो गावश्च त एवोदधयस्तेषां वृद्धिकारी तत्सं-  
बुद्धिः, क्षमादिसमुदायवृद्धिकारित्वेन चन्द्रोपमा, उद्धर्मः पाषण्डधर्मः स एव शार्वरं तमस्तद्धरतीति तत्संबोधनम् । अनेन दृशोरे-  
पम्यम् । क्षितौ भूमौ ये राक्षसाः कंसादयस्तेभ्यो द्रुह्यति उद्यन्नेव जिघांसतीति तत्संबुद्धिः । अनेन पुनः सूर्योपमा । सूर्याद्यप्यपि  
न्यूनेति मत्वाऽऽह । आकर्मभिव्याप्य, अहंन् सर्वेषामपि पूज्य हे भगवन्, आकल्पं कल्पपर्यन्तं, ते तुभ्यं, नमः । स्वसखवत्सविमोच-  
तोऽद्भुतं गतवतां विधितत्सुहृदां मुदे । विधृतचित्रतटाकृतिरच्युतो व्रजसुभद्रकरोऽवतु वो हरिः ॥ ४० ॥

### कृष्णप्रिया

हे कृष्ण ! प्रभो, अब मुझे निज निवास जाने की अनुज्ञा दीजिये आप सर्वज्ञ होने से सब कुछ जानते ही हैं आप ही  
अनेक जगतीं के नाथ हैं आपने ही इस जगत् रचनादि की सेवा के लिये मुझे प्रसादी रूप में दिया इसलिये मुझे सेवा करने के लिये  
जाना चाहिये अब आप अनुमति दीजिये ॥ ३९ ॥ श्रीकृष्ण ! हे यादव, कुल कमल को विकसित करने वाले दिवाकर ! पृथ्वी-से-  
द्विज और गोवृन्द स्वरूप समुद्र की समृद्धि करने वाले चन्द्र, पाषण्ड धर्म नाम के घोर तिमिर को हटाने वाले और पृथ्वी में पैदा  
हुए राक्षसों के विनाशक भगवन् ! सूर्य से लेकर सर्वजन के सेव्य-पूज्य हे श्रीकृष्ण भगवन् ! कल्प पर्यन्त आपके श्रीचरणों में मेरे  
प्रणाम हो ॥ ४० ॥

### श्रीशुक उवाच

इत्यभिष्टूय भूमानं त्रिः परिक्रम्य पादयोः । नत्वाभीष्टं जगद्धाता स्वधाम प्रत्यपद्यत ॥ ४१ ॥

ततोऽनुज्ञाप्य भगवान् स्वभुवं प्रागवस्थितान् । वत्सान् पुलिनमानिन्ये यथापूर्वसखं स्वकम् ॥ ४२ ॥

### कर्मक्षमा

अन्वयः—जगद्धाता भूमानम् इति अभिष्टूय पादयोः त्रिः परिक्रम्य अभीष्टं नत्वा स्वधाम प्रत्यपद्यत ॥ ४१ ॥ भगवन्  
स्वभुवं अनुज्ञाप्य ततः यथापूर्वसखं स्वकं प्राग् अवस्थितान् वत्सान् पुलिनं आनिन्ये ॥ ४२ ॥

### श्रीधरस्वामिविरचिता भावार्थदीपिका

ससखवत्सकमोक्षणकौतुकद्रुतविलंबितपुत्रमुदेऽद्भुतम् । निखिलरूपमतो दधदच्युतोऽवतु स वः कलयन्त्रजमंगलम् ॥ १ ॥

पादयोर्नत्वा । अभीष्टं सर्वतः पूजितमभिप्रेतं वा ॥ ४१ ॥ अनुज्ञाप्यानुज्ञां प्रदाप्य पृष्ट्वेत्यर्थः । स्वभुवं ब्रह्माणम् । यथापूर्व-  
स्थिताः सखायो यस्मिन्स्तत्स्वकं पुलिनम् प्रागवस्थितान्वनं प्रति पूर्ववदवस्थितान्वत्सानानिन्ये ॥ ४२ ॥

### श्रीवंशीधरकृतो भावार्थदीपिकाप्रकाशः

ससखवत्सकमोक्षणेन यत्कौतुकं तेन द्रुतं गतं विलम्बितं विलम्बो यस्य स तथा । यद्वा—द्रुतः शीघ्रतायुतश्चासौ विलम्बो  
जातविलम्बश्चेति द्रुतविलम्बितः वत्सपालावलोकनार्थं भगवदवलोकनार्थं वा प्रथमं द्रुतो दृष्ट्वा च संशयितः सन् विलम्बितोऽप्युक्तिः  
स चासौ पुत्रो ब्रह्मा चेति तथा । यद्वा—द्रवति निसर्गेण निम्नं गच्छतीति द्रुतं तोयम्, द्रुते विलम्बते ऊर्ध्वदेशे तिष्ठतीति द्रुतविलम्बितं  
कमलम्, तस्य पुत्रस्तथा तस्य मुदे । यद्वा—द्रुतोऽतिवेगवान् विः पक्षी हंसो यस्य स द्रुतविश्रंहा, लम्बनं लंबा क्रीडा, सा च—लम्बन-  
भागेन लघु काष्ठदंडं दूरे निक्षिप्य तदानयनार्थगतवालात्प्रागेव वृक्षशाखां गृहीत्वा ततोऽप्युदध्वंशाखामालम्बनरूपा, सैव मर्कटोत्खलन-  
शब्देन लक्षिता, सा च गोपालेषु प्रायोऽस्ति, लंबा जाता येषां ते लंबितास्ते पुत्रा यस्य गोपीजनस्य स लंबितपुत्रः, ससखवत्सकमोक्षणेन  
कौतुकं यस्य स तथा स चासौ द्रुतविश्रंहेति तथा, ससखवत्सकमोक्षणकौतुकद्रुतविश्रं लंबितपुत्रश्चेति समाहारद्वं द्वस्तस्य मुदे 'तन्मापु-  
च कस्य च' इत्युक्ते । यतो निखिलरूपं रूपे निःरूपे निखिलं निखिलरूपं निखिलानां रूपमिति वा दधत् अतो हेतोः व्रजमंगलं



कलयन् रचयन् सः प्रसिद्धोऽनेकरूपत्वेष्वप्युत्तुतो निर्विकारः बोध्येत्रध्यापकानवतु (१) । भूमानं सर्वेश्वरम् । त्रिरभिष्टय वेति संबन्धः । यथोक्तान्वये तु “एका चञ्चया रवेः सप्त तिस्रो गणपतेः स्मृताः चतस्रः केशवस्योक्ताः शिवस्यार्द्धां प्रदक्षिणा ॥” इति विरोधः स्यात् । सर्वतः पूज्यत्वे नास्तिकाभावप्रसङ्गं मन्वानोऽर्थांतरं ब्रूते—अभिप्रेतं वेति । स्वधाम सत्यलोकम् । प्रत्यपद्यत प्राप ॥ भूमानं सर्वथैवापरिच्छिन्नम् । अभीष्टं भगवता प्रस्थापयिमिति शेषः । यतो जगद्धाता अन्यथा सहसा तत्पदत्यागे विश्वसृष्टेरसिद्धे, ततश्च ‘यावदधिकारमवस्थितिराधिकारिकाणाम्’ इति न्यायेनाधिकारान्ते तदभीष्टं सेत्स्यतीति बुद्धयते ॥ ४१ ॥ ततः स्तवना-  
नन्तरम् । इत्यर्थं इति । प्रयोजकणिजन्ताज्ज्ञपेत्पर्यं “नाज्ये मितोऽहेतौ” इति मित्वाभाव इहायमर्थो बोध्यः प्रदाप्य दापयित्वेति । वस्तुतः स्वभुवं स्वोद्भूतमपि मनुष्यनाट्याभिप्रायेण लोकसंग्रहार्थं वा पृष्टवानिति भावः ॥ स्वभुवं मौनेनैवानुज्ञाप्य ‘अनुजानीहि मां कृष्ण’ इत्याज्ञाप्राप्तये कृते ‘मौनं सम्मतिलक्षणम्’ इति ब्रह्मणा सहसावगमात् । मौनत्यागाभावस्तु—पशुपवशशिशुत्वदशायामङ्गी-  
कृतस्य ब्रह्ममोहनार्थमङ्गीकृतस्य नाट्यस्यारंभपरिसमाप्तिसिद्धयर्थम् । तत्र “ततो वत्सानदृष्ट्यै पुलिनेऽपि च वत्सपान् । उभावपि वने कृष्णो विचिकाय समंततः ॥” इति वत्सबालाकान्वेषणनाट्यारंभः । ‘नीमोड्य’ इत्यादिब्रह्मस्तुतौ प्रवृत्तायां कुतस्त्योयं चतुर्मुखः किं तिष्ठते किं वा मुहुर्ब्रूते इति स्ववत्सान्वेषणव्यग्रोऽहं गोपशिशुर्न बुध्ये इति व्यञ्जकेन मौनेनैव तस्यैव नाट्यस्य समाप्तिरिति स्वाधीनब्रह्मणोऽपि निजमहैश्वर्यस्याज्ञानमभिनीयते स्मेति तन्नाट्यशब्देनोच्यते । ‘तत्रोद्ब्रह्मपशुपवशशिशुत्वनाट्यम्’ इत्यादिना वात्सल्यरसपरिकरब्रजेश्वर्यादीनामग्रे तु तत्प्रेमाधीनेन श्रीकृष्णेन निजमहैश्वर्यस्य तन्महाप्रेममाधुर्यरसाच्छादितस्याज्ञान-  
याथार्थमेव, तत्र न तस्याभिनय इति न तन्नाट्यशब्देन वाच्यमिति विवेचनीयम् । प्राक् प्राग्वदेव । तृणचरणदिचेष्टादिभिरव-  
स्थितात् स्वकं स्वभोजनस्थानं पुलिनमानिन्ये । यथापूर्वं पूर्वोपवेशादिकमनतिक्रम्यापरित्यज्य वर्तमानाः सखायो यत्र तत्, समासान्त  
आर्षः । यद्वा—यथा यथावदेव स्थिताः पूर्वसखाः स्वरूपभूतसख्यैः पूर्वसखायो यत्र तत् । एतत्सर्वसमाधानञ्च श्रीकृष्णेच्छासंवलित-  
मायावैभवमेव, तथा मात्रादिभिर्यवहारौपयिकं ह्यस्तनादितत्तद्बालकादिचरितं स्मृतमपि प्राचीनेषु स्मारयितुं नेष्टमित्यादि  
बोध्यम् ॥ ४२ ॥

### श्रीमज्जीवगोस्वामिकृता वैष्णवतोषिणी

भूमानं सर्वथैवापरिच्छिन्नम् इति एवम् अभिष्टय अभिष्टय अभितः स्तुत्वा । यद्वा सर्वव्यापकमेव तथावस्थितं भवत्या  
त्रिपरिक्रम्य अभीष्टं सामोप्ययाच्चायां कृतमौनेन श्रीकृष्णेनाभिप्रेतं धाम यतो जगद्धाता अन्यथा तत्पदत्यागे विश्वसृष्टयसिद्धेः एवं  
“यावदधिकारमवस्थितिराधिकारिकाणाम्” (३१.३१) इति न्यायेन तदन्ते तदभीष्टसिद्धिर्भविष्यतीति ज्ञाप्यते ॥ ४१ ॥ स्वभुवम्  
आत्मजम् इति सर्वापराधक्षमादिकं सूचितम् अनुज्ञाप्य इदानीमप्यानयानीति सस्मितं पृष्ट्वा अनुज्ञापनं चेदं स्वसावंज्ञादिव्यञ्जनोपा-  
लम्भनोत्प्राप्तशिक्षाक्षमानुग्रहविनयादिव्यञ्जकमपीदं व्यञ्जयति, तादृशस्वरूपैरपि बालवत्सैर्न मम लीलासुखं किन्तु तैरेवेति ततो  
ब्रह्मानुज्ञापनानन्तरं प्राक् प्राग्वदेवावस्थाचेष्टादिभिरवस्थितात् यथापूर्वं पूर्ववदवस्थाचेष्टादितत्क्रमेण वर्तमानाः सखायो यत्र तत्  
स्वकं स्वभोजनस्थानं पुलिनमानिन्ये अत्र सकवलपाणेः कृष्णस्यागतस्य तैः पूर्ववदेव दृश्यमानस्यावस्थितिश्च पूर्ववदेव ज्ञेया एतत्सर्व-  
समाधानं च श्रीकृष्णेच्छासंवलितमायावैभवमेव तथा मात्रादिभिर्यवहारौपयिकं ह्यस्तनादितत्तद्बालकाचरितं स्मृतमपि प्राचीनेषु  
स्मारयितुं नेष्टमित्यपि बोद्धव्यम् ॥ ४२ ॥

### श्रीमत्सनातनगोस्वामिकृता बृहद्वैष्णवतोषिणी

भूमानमपरिच्छिन्नाहात्म्यम् । इत्येवमभिष्टय अभिष्टय अभितः स्तुत्वा । यद्वा, सर्वव्यापकमपि तथावस्थितं भवत्या  
त्रिपरिक्रम्याभीष्टं प्रियतमं स्वधाम सत्यलोकवर्ति निजगृहं गत इति प्रथमं लज्जादिना व्रजवासलोभेन वा पारमेष्ठ्यं पदं परित्यज्य  
कुत्रापि निलीय स्थास्यामीति मनसि कृत्वा स्थितः, इदानीञ्च श्रीभगवत्प्रसादमासाद्य निजप्रियपदमेवागच्छदित्यर्थः, यतो जगद्धाता,  
अन्यथा तत्पदव्युत्था विश्वसृष्टयसिद्धेः, अतः श्रीभगवानेव प्रस्थापयामास ॥ ४१ ॥ न च केवल स्वेच्छया गत इत्याह—तत इति ।  
अनुज्ञाप्य प्रस्थाप्येत्यर्थः । स्वभुवमात्मजमिति सर्वापराधक्षमादिकं सूचितम् । ततो ब्रह्मानुज्ञापनानन्तरमेव, प्राक् पूर्वमेव, यथा—  
पूर्वसखं स्वकं निजभोजनस्थानं वत्सानां पूर्वावस्थितिस्थानं वा, सरःपुलिनमवस्थितात् वनान्तर्वर्तमानान् वत्सानानिनाय । इत्यञ्च  
श्रीब्रह्मणानीय समर्पिता इति श्रीभगवतैव वा कुतोऽपि सवत्सा बालका आनीतास्ते वा, स्वयं कुतोऽप्यागताः पुनस्तत्रोपविष्ट्य  
इत्युक्त्यभावात् केवलं मायावगमेन पूर्ववत् पुलिने भोजनार्थमासीनेषु पूर्वमेव तानाश्रास्य वत्सानयनार्थं गतोऽसौ वत्सानेवाधुनानीत-  
वानित्युक्तञ्च मायामोहिताः सन्तोऽब्दं यावत्ते तत्र तत्रावर्तन्ते इति स्पष्टमेवावगम्यते, न च व्यक्तमिदमन्यैर्जनैर्गोपादिभिः कथं ते तत्र न  
दृष्टाः ? शीतवातादिना वा कथं न हि वाधिता इति, मायायाः सर्वशक्तिमत्त्वात् ? यदि वा वक्तव्यमिदम्—श्रीभगवता दृष्ट्यापि  
तादृगवस्थास्ते कथमुपेक्षिताः स्युरतः श्रीब्रह्मणा सत्यलोकादौ श्रीभगवददृश्यस्थाने कुत्रापि नीत्वा मायया मोहयित्वा रक्षिता इति ?  
तत्र युक्तम्, यतो ब्रह्ममुदे न ते समानीता इत्यादावुक्तमेव, (भा० १०.१३.४१) ‘मायाशये’ इत्युक्त्या श्रीभगवत्कृपया च तेषां  
दुःखाभाव एव, यत्र कुत्रापि नीता अपि ज्ञानवन्मुक्तैः श्रीभगवतो नैवादृश्याः स्युर्नाम, पूर्वन्तु यत् क्षणं न ते दृष्टा इतस्ततो मार्गिताश्च



तत्स्नेहपरवशतया किंवा श्रीब्रह्ममोहार्थमेवेत्यपि पूर्वमुक्तमेवेति सर्व्वथा ते तत्र तत्रैव तथा स्थिता इति सुसिद्ध्येत् । अतएव श्रीस्वामिपादैरपि लिखितम्—‘नन्वेतावन्तं कालं कथं ते तत्रैवोपविष्टाः ? कथञ्च क्षुत्तिपासादिविस्मरणम्’ इत्यादि । यथापूर्वं सखायो यस्मिन्निति प्रागवस्थितानिति च बालकवत्सपुलिनभोज्यभोजनार्थोपवेशादिकमपि सर्व्वं पूर्व्ववदेव वर्त्तमानं बोधयति, किन्त्वाब्दिकरयसा कियत्याकारादिवृद्धिर्ज्ञेया । तथा मात्रादिषु तद्वद् बालकाचरितादिकं श्रीभगवत्प्रभावेण तेषु निजतया परिस्फुरितमिति च बोद्धव्यमन्यथाब्दस्थितेरागन्तुकस्तेऽसह वैलक्षण्यापत्तेरिति दिक् ॥ ४२ ॥

### श्रीसुदर्शनसूरिकृतं शुक्लपक्षीयम्

भूमानमिति, सर्व्वतोऽल्पत्वरहितं स्वरूपरूपगुणविभूतिभिर्वैपुल्यविशिष्टसुखरूपम् अभीष्टं सुखमेव सर्वाभीष्टं भवत्यतोऽभीष्टं स्वस्य प्राप्यतयाऽभीष्टं प्रियं परब्रह्मनारायणावतारतया तदभिन्नं त्रिःपरिक्रम्य परव्यूहविभवेषु त्रिसङ्ख्येषु वृत्तियस विभवरूपस्य भगवतः त्रिः परिक्रमणं योग्यमेव पादयोर्नत्वा शरणागतस्य नमनमेव पुमर्थः जगद्धाताऽपि नत्वेति अहन्ताममत्तानि वृत्तिर्व्यञ्ज्यते नाहं न मम तवैवाहम् इति नमःशब्दार्थत्वात् इत्यलम् ॥ ४१ ॥ ततो भगवान् ज्ञानवलैश्वर्यादिषड्गुणः स्वमुवं स्वस्य नारायणत्वात्स्वपुत्रम् अनुज्ञाप्य आज्ञाप्य अपराधक्षमालक्षणं यथापूर्वं सखाय उपविष्टा यस्मिन् तत् पुलिने स्वकं स्वीयं वत्सम् आनिन्ये द्विकर्मकस्य घातोरन्वयः । स्वस्य कं सुखं यस्मिन् तत्पुलिनमिति वा ॥ ४२ ॥

### श्रीमद्वीरराघवाचार्यकृता भागवतचन्द्रचन्द्रिका

इतीत्यं सम्बोधनैः पूर्वोक्तेष्वधर्मैरभिष्टूय जगद्धाता ब्रह्मा भूमानमपि लीलया सङ्कुचितविग्रहं भगवन्तं परिक्रम्य पादयोर्नत्वा प्रणम्य स्वधाम सत्यलोकं प्रत्यपद्यत जगाम ॥ ४१ ॥ तत इति । ततः स्वस्माद्भवत्तुमुंखमाज्ञाप्याक्षिसङ्कोचेनेति शेषः । यथापूर्वं सखायो यस्मिन्तत्स्वकं पूर्वाधिष्ठितं पुलिनं प्रत्येव वत्सानानिन्ये ॥ ४२ ॥

### श्रीश्रीनिवाससूरिकृता तत्त्वदीपिका

भूमानं निरवधिकभूमगुणविशिष्टं पादयोर्नत्वा नमस्कृत्य द्वितीयार्थे षष्ठी पादौ नत्वेत्यर्थः । अभीष्टं सर्व्वतः पूर्णं वा ॥ ४१ ॥ अनुज्ञाप्य अनुज्ञां प्रदाय स्वभवं स्वस्माद्भवो जन्म यस्य तच्चतुर्मुखं यथापूर्वं विद्यन्ते सखायो यस्मिन् तत् स्वकं पुलिनम् ॥ ४२ ॥

### श्रीमज्जीवगोस्वामिकृतः क्रमसन्दर्भः

अभीष्टसामीप्ययाच्चायां कृतमौनेन श्रीभगवताऽभिप्रेतं स्वधाम भूमानमेवाभीष्टम् ॥ ४१ ॥ अनुज्ञापनेन चेवं ज्ञापितं तादृशं स्वरूपैरपि बालवत्सैनं मम लीलासुखं किन्तु तेरेवेति स्वकं निजभोजनस्थानं यथापूर्वंसखमिति प्राक् प्राग्वदेवावस्थितानिति ॥ ४२ ॥

### श्रीमद्विश्वनाथचक्रवर्तिकृता सारार्थदर्शनी

अभीष्टं भगवता प्रस्थापयितुमिति शेषः, यतो जगद्धाता अन्यथा सहसा तत्पदत्याजने विश्वसृष्ट्यसिद्धेः ततश्च “यावदधिकारमवस्थितिराधिकारिकाणाम्” [ ३।३।३१ ] इति न्यायेनाधिकारान्ते तदभीष्टं सेत्स्यतीति बुद्ध्यते ॥ ४१ ॥ स्वमुवं ब्रह्माणम् अनुज्ञाप्य आज्ञाप्येति मौनेनैव अनुजानीहि मां कृष्णेत्याज्ञाप्राप्त्येन कृते “मौनं सम्मतिलक्षणम्” इति ब्रह्मणा सहसावगमात् मौनत्वात् गाभावस्तु पशुपवंशशिशुवत्तदशायामङ्गीकृतस्य ब्रह्ममोहनार्थे नाट्यस्थारम्भपरिसमाप्तिप्रसिद्धयर्थे तत्र “ततो वत्सानदृष्ट्वैत्य पुलिनेऽपि च वत्सपान् । उभावपि वने कृष्णो विचिकाय समन्ततः” इति वत्सबालकान्वेषणनाट्यारम्भे नौमीडचेत्यादिब्रह्मस्तुतौ प्रवृत्त्यां कृतस्तोत्रं चतुर्मुखः किञ्चेष्टते किं वा मुहुर्ब्रूते इति स्ववत्सान्वेषणव्यग्रोऽहं गोपशिशुर्न बुद्धये इति वृजकेन मौनेनैव तत्सर्व्वं नाट्यस्य परिसमाप्तिरिति स्वाधीनब्रह्माणोऽप्ये कृष्णेन निजमहैश्वर्य्यस्याज्ञानमभिनीयते स्मेति तन्नाट्यशब्देनोच्यते “तत्रोद्ब्रह्मसुखं वंशशिशुवत्नाट्यम्” इत्यादिना वात्सल्यादिरसपरिकरव्रजेश्वर्यादीनामग्रे तु तन्महाप्रेमाधीने कृष्णे निजमहैश्वर्य्यस्य तन्महाप्रेमयाप्युच्यंरसाच्छादितस्याज्ञानं यथार्थमेवेति तत्र न तस्याभिनय इति न तन्नाट्यशब्दे वाच्यमिति विवेचनीयं प्राक् प्राग्वदेव वृणचरणानि चेष्टाभिरवस्थितान् स्वकं स्वभोजनस्थानं पुलिनमानिन्ये कीदृशं यथापूर्वं पूर्वोपवेशादिकमनतिक्रम्य अपरित्यज्य वर्जमानाः सखायो यत्र तत् समासान्त आर्थः । यद्वा, यथा यथावदेव स्थिताः पूर्वसखाः स्वरूपभूतसखेभ्यः पूर्वं सखायो यत्र तत् ॥ ४२ ॥

### श्रीमच्छुकदेवकृतः सिद्धान्तप्रदीपः

एवं स्वमुवं ब्रह्माणमनुज्ञाप्य अक्षिसङ्कोचेनैव तल्लोकं प्रत्याज्ञाप्य यथापूर्वं सखायो यस्मिन्तत्स्वकं पुलिनं प्रतिवत्सानानिन्ये ॥ ४२ ॥

### श्रीबलदेवविद्याभूषणकृता वैष्णवानन्दनी

एवं मधुरस्तुतिनिर्गर्व्वजभावाभिवाञ्छापरितुष्टेन भगवता कृपया अवलोकितो विरश्चिर्भूमानं कृष्णं पुनः किञ्चिदधिक्यं त्रिः परिक्रम्य पादौ नत्वा सम्प्रति जगत्कार्यं कुरु तदवसाने ‘यावदधिकार’ न्यायेन ‘वाभीष्टं’ भावीति तेनोक्तः स्वधाम प्रत्यपद्यत



प्राप ॥ ४१ ॥ गृहीतमीन एव भगवान् दृगन्तेनैव स्वभुवं ब्रह्माणमनुज्ञाप्य स्वलोकं गच्छेत्प्राज्ञाप्य वत्सान् स्वकं स्व-सजग्धिस्थानं पुलिनमानिन्ये, कीदृशान् प्राक् पूर्ववदेव तृणभक्षणादिचेष्टयाऽवस्थितान् पुलिनं कीदृशं यथा यथावदेव स्थिताः पूर्वसखाः प्रकाशित-सखेभ्यः पूर्वं प्रकृताः सखायो यत्र तत् ॥ ४२ ॥

### श्रीसुबोधिनी

एवं स्तुत्वा गत इत्याहेतीति भूमानं पूर्वमनन्तकोटिब्रह्माण्डरूपेण प्रदर्शितात्मानं त्रिः परिक्रम्य पुनः पादयोर्नत्वामित इष्टं भगवन्तं स्वाभिलषितं स्वस्य धाम वा प्रत्यपद्यत प्रस्थितः, गत इति यावत् ॥ ४१ ॥ ततो भगवत्कृत्यमाह तत इति, यावद् गत्वा ब्रह्मा स्वगृहं बालकान् वत्सांश्चानयति तावद् भगवानेव ब्रह्माणमनुज्ञाप्य प्रागवस्थितान् वत्सान् पुलिनमानिन्ये, पुलिन-मपि स्वकमेव, यत्र पूर्वं बालकाः स्थितास्तत्रापि यथापूर्वसखं पुलिनं यथापूर्वं सखायो यत्र पूर्वं पुलिने बालकान् पूर्ववदुपवेश्य पञ्चाद् वत्सानयनार्थं गत इव वत्सान् पुलिनमानिन्ये ॥ ४२ ॥

### गोस्वामिश्रीगिरिधरलालकृता बालप्रबोधिनी

जगद्धाता ब्रह्मा इत्येवं भूमानं सर्वतो व्यापकमपि जगद्धिताय अल्परूपेण विराजमानं श्रीकृष्णमभिष्टूय स्तुत्वा त्रिः परि-क्रम्य तत्पादयोर्नत्वा अभीष्टं सर्वतः उत्कृष्टतया सर्वाभिप्रेतं स्वाभिप्रेतं वा स्वधाम सत्यलोकं प्रत्यपद्यत जगाम । 'जगद्धाता' इत्यनेन सृष्ट्यधिकारस्थानत्वात्तत्र तस्य स्थितिरावश्यकीति सूचितम् ॥ ४१ ॥ भगवानेवं स्वभुवं स्वपुत्रं ब्रह्माणमनुज्ञाप्य स्वलोकगमनानुज्ञां दत्त्वा ततस्तदनन्तरं यावत् ब्रह्मा स्वस्थानादालकवत्सानयनयेत्, तावत् स्वशक्त्यैव ततस्तानीय प्रथमतो बालान् पुलिने पूर्ववदव-स्थितान् कृत्वा पञ्चाद्वत्सानयनार्थं गत एव वत्सानपि यथापूर्वं सखायो यस्मिस्तत् स्वकं स्वकेलिसम्पत् सरःपुलिनमानिन्ये । ब्रह्मद्वारा तेषामानयने पुनरपि पूर्ववद् संवत्सरो व्यतीतः स्यादिति ज्ञेयम् ॥ ४२ ॥

### अन्वितार्थप्रकाशिका

इतीति ॥ जगद्धाता ब्रह्मा इत्येवं भूमानं व्यापकं श्रीकृष्णम् अभिष्टूय स्तुत्वा । दैर्घ्यमार्थम् । त्रिः परिक्रम्य तत्पादयोर्नत्वा अभीष्टं स्ववाञ्छितं पूजितं वा स्वधाम सत्यलोकं प्रत्यपद्यत जगाम ॥ ४१ ॥ तत इति ॥ भगवानेवं स्वयंभुवं ब्रह्माणं सत्यलोकगम-नाय अनुज्ञाप्य ततः प्राक् प्राग्वदेव तृणचरणादिचेष्टाभिरवस्थितान् वत्सान् यथापूर्वं पूर्वोपदेशनादिकमनतिक्रम्य अपरित्यज्य वर्त-मानाः सखायो यस्य यत्र तत् । समासान्त आर्षः । सखीति शुद्धः पाठः । यद्वा । यथा यथावस्थिताः पूर्वसखा पूर्वं सखायो यत्र तत् स्वकं स्वभोजनस्थानं पुलिनमानिन्ये । एवं च प्रथमं बालान् पुलिनमानीय ततस्तत्र वत्सानानिन्ये इति भावः ॥ ४२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

समेति पुण्यशशो मुरारेः पादावेव पल्लवे पद्ये ते एव प्लवो नौका तं ये समाश्रिताः कथंभूतं महतां ब्रह्मादिदेवानां महामुक्तानां गोलोकब्रह्माणुरनिवासिनां च पदं आश्रयभूतं तेषां भवांबुद्धिः वत्सपदं सदृशोस्ति किंच परं पदं सर्वोत्कृष्टं ब्रह्म पुरास्थं स्थानं तेषां पदं प्राप्यं भवति पद्यते प्राप्यते तत् पदं विपदां यत् पदं आधारभूतं संसरणं तेषां तन्न भवति ॥ ४१ ॥ यत् कौमारे कृतं तत् पौण्ड्रे कथमुक्तमिति यद्वचनं प्रति इह आख्याने त्वयाऽर्हपृष्टः ॥ ४२ ॥

### भगवत्प्रसादाचार्यविरचिता भक्तमनोरञ्जनी

इतीति ॥ इतीत्थं अभिष्टूय स्तुत्वा जगद्धाता ब्रह्मा, भूमानं संप्रदर्शितवत्सवत्सपादिरूपेण बहुभावं सन्तमपि लीलया संकुचितसर्वात्मकविग्रहं भगवन्तं, त्रिलोचं वारात्, परिक्रम्य, पादयोः नत्वा प्रणम्य, अभीष्टं स्वधाम सत्यलोकं, प्रत्यपद्यत जगाम ॥ ४१ ॥ तत इति ॥ ततः, भगवान् कृष्णः, स्वस्माद्भवतीति स्वभूश्चतुर्मुखस्तं, अक्षिसंकोचेनेति शेषः । अनुज्ञाप्य अनुज्ञां प्रदाय, प्रागवस्थितान् स्वचक्षुर्विषयप्रदेशे ब्रह्माणऽनीयावस्थापितान्, वत्सान्, यथापूर्वं सखायो यस्मिस्तत्, स्वकं स्वेन पूर्वमधिष्ठितं पुलिनं प्रति, आनिन्ये ॥ ४२ ॥

### श्रीहरिसूरिविरचितं श्रीभक्तिरसायनम्

तत इति : १०.१४.४२.

विना ब्रह्माणुसन्धानोपरतिं नैति लौकिकीम् । दृष्टिं योगीत्यजे याते युक्तं तत्तादृगीक्षणम् ॥ ५० ॥

### कृष्णप्रिया

श्रीशुकदेव जी ने कहा—राजन् ? इस प्रकार ब्रह्माजी ने अनन्त कोटि ब्रह्माण्ड के स्वरूप से दर्शन कराने वाले अपने सर्वथा इष्ट भगवान् श्रीकृष्ण की स्तुति करने के बाद प्रभु के श्री चरणों में दण्डवत् प्रणाम किया पुनः तीन प्रदक्षिणा करके



भगवान् के अनुग्रह स्वरूप निज धाम सत्यलोक की ओर प्रस्थान किया ॥ ४१ ॥ भगवान् श्रीकृष्ण ब्रह्माजी को प्रस्थान के लिये अनुज्ञा देकर यथा पूर्व धास चुरकर अब स्थित उन बछड़ों को हाँक कर उस अपने यमुना पुलिन पर ले गये जहाँ पर प्यारे नन्द लालन के मित्र गोपाल बालक अपने-अपने भोजन स्थल पर जिस-जिस अवस्था में बैठे थे ॥ ४२ ॥

एकस्मिन्नपि यातेऽब्दे प्राणेशं चान्तराऽऽत्मनः । कृष्णमायाहता राजन् क्षणार्धं मेनिरेऽर्भकाः ॥ ४३ ॥

किं किं न विस्मरन्तीह मायामोहितचेतसः । यन्मोहितं जगत् सर्वमभीक्ष्णविस्मृतात्मकम् ॥ ४४ ॥

ऊचुश्च सुहृदः कृष्णं स्वागतं तेऽतिरंहसा । नैकोऽप्यभोजि कवल एहीतः साधु भुज्यताम् ॥ ४५ ॥

ततो हसन् हृषीकेशोऽभ्यवहृत्य सहार्भकैः । दर्शयन्श्चर्मजगरं न्यवर्तत वनाद् व्रजम् ॥ ४६ ॥

बर्हप्रसूनवनं धातुविचित्रिताङ्गः । प्रोद्दामवेषुदलभृङ्गरवोत्सवाढ्यः ।

वत्सान् गृणन्ननुगगीतपवित्रकीर्तिर्गोपीदृगुत्सवदृशिः प्रविवेश गोष्ठम् ॥ ४७ ॥

अद्यानेन महाव्यालो यशोदानन्दसूनुना । हतोऽविता वयं चास्मादिति बाला व्रजे जगुः ॥ ४८ ॥

#### कर्मक्षमा

अन्वयः - राजन् ! अर्भकाः आत्मनः प्राणेशं च अन्तरा एकस्मिन् अब्दे याते अपि कृष्णमायाहताः क्षणार्धं मेनिरे ॥ ४३ ॥ अभीक्ष्णविस्मृतात्मकं सर्वं जगत् यन्मोहितं मायामोहितचेतसः इह किं किं न विस्मरन्ति ॥ ४४ ॥ ते सुहृदः स्वागतं कृष्णं अतिरंहसा ऊचुः च एकः अपि कवलः न अभोजि इतः एहि साधु भुज्यताम् ॥ ४५ ॥ ततः हृषीकेशः अर्भकैः सह हसन् अभ्यवहृत्य आजगरं चर्म दर्शयन् वनाद् व्रजं न्यवर्तत ॥ ४६ ॥ बर्हप्रसूनवनधातुविचित्रिताङ्गः प्रोद्दामवेषुदलभृङ्गरवोत्सवाढ्यः अनुगगीतपवित्रकीर्तिः गोपीदृगुत्सवदृशिः वत्सान् गृणन् गोष्ठं प्रविवेश ॥ ४७ ॥ अद्य अनेन नन्दसूनुना महाव्यालः हतः च वयं अस्मादविताः इति व्रजे बालाः ऊचुः ॥ ४८ ॥

#### श्रीधरस्वामिविरचिता भावार्थदीपिका

नन्वेतावन्तं कालं कथं तत्रैवोपविष्टाः कथं च क्षुत्पिपासादिविस्मरणमत आह एकस्मिन्निति श्लोकद्वयेन । अब्देऽपि याते प्राणेशं कृष्णमन्तरा च विनापि त्रिविरहं क्षणोऽपि वर्षाधिको भवति तथापि मायाहताः क्षणार्धं मेनिरे ॥ ४३ ॥ यद्यपि माया मोहितं जगदभीक्ष्णं पुनः पुनर्विस्मृतात्मकं विस्मृत आत्मैव येन तत्तथा ॥ ४४ ॥ अत एवमूचुश्च त्वयाऽतिविगेन स्वागतं सम्यक्त्वा नानीय आगतम् । एकोऽपि ग्रासस्त्वां विनाऽस्माभिर्नाभोजि न भुक्तः । इत एहि साधु अविक्षेपेण भुज्यतामिति ॥ ४५ ॥ अभ्यवहृत्य भुक्त्वा ॥ ४६ ॥ प्रोद्दामो वेष्वादिस्तस्य रवेरुत्सवस्तेनाढ्य संपन्नः । गृणन्पुलालनेराह्वयन् । गोपीदृगुत्सवदृशिः गोपीदृशमुत्सवरूपा दृशिर्दर्शनं यस्य सः ॥ ४७ ॥ यशोदानन्दसूनुनेति बहूनामुक्तिः सहैव दर्शिता । केचिदाहुयशोदासूनुनेति अपरे नन्दसूनुनेति । यद्वा यशोदां नन्दयतीति यशोदानन्दः स चासौ सूनुश्चेति तथा तेन । अस्मान्महाव्यालाद्वयं चाविता रक्षिताः ॥ ४८ ॥

#### श्रीवंशीधरकृतो भावार्थदीपिकाप्रकाशः

कौतुकाविष्टः शङ्कते—नन्विति । ते गोपाः । तत्रैव पुलिने । अब्दे वर्षे । आत्मनो जीवमात्रस्य । प्राणेशं स्वामिनम् । मायात्र योगमाया तथैव सर्वेषां गोपगोपीनन्दादीनामब्दकालोऽपि मुहूर्तयामदिनमासवर्षादिपरिवृत्तिं विनैव पञ्चपलात्मकक्षणाधिका एव साधितमिति न तस्या अचिन्त्यवैभवायाः किमपि दुःसम्पाद्यमिति ॥ ४३ ॥ इह संसारे अभीक्ष्णं सुषुप्तौ शास्त्रे वा ज्ञातव्यानि देहद्वयातिरिक्तस्य तस्य मुहुर्विस्मरणादिति योगमायैव बहिरंगमायात्वेनात्र ज्ञेया अतो भगवद्विच्छाबलायास्तस्यास्तादृशेभ्यो मोहान्त्वं घटत एवेति भावः ॥ ४४ ॥ अतो मायामोहितत्वात् । स्वागतं सर्ववत्सानयनपूर्वकं सुखेनागतमित्यर्थः । एवं वर्षेऽप्यतीति तथैव कवलादिस्थितिः श्रीकृष्णेच्छयैव जातेति ज्ञेयम् । अतिरंहसेति—दूरगतवत्सानयने षट्कैका त्ववश्यं गमिष्यतीत्यस्मादि विचारितम्, त्वया तु क्षणाद्धनैवागतमिति भावः । एकोऽपि ग्रासस्त्वया नाभोजि श्रीहस्ते पूर्वकवलवृत्तेः अत इतः अस्मिन् सर्वेषां स्माकं मण्डलस्थाने एहि प्रविश साधुवत्साधन्वेषणे वैयासं त्यक्त्वा सम्यग्यथा स्यात्तथा भुज्यतामिति तोषिणीचक्रवर्तीकारौ ॥ ४५ ॥ ततो बालोक्तिश्रवणानन्तरम् । आजगरम् अघासुरदेहसम्बन्धि । हसन्निति तदानन्ददर्शनात् । अभ्यवहृत्येति । वर्षे गतेऽप्यव व्यञ्जनादीनां क्षणाद्धमात्रपरिणामित्वं जातम् । दर्शयन्नित्याह—हे सखायः अद्य मृतोऽयं सर्पः वसारक्तादिकलिलो वर्तत इति पक्षः तद्वदस्य व्रजे प्रत्यापनाथमेतावदकालपर्यन्तं तत्तदाच्छादनं सर्वं योगमायाकृत्यमेवेति ॥ ४६ ॥ नव घातवस्तु—हरितालगरिकहृष

१. निवर्तत—इति कस्यचित् । २. नव—श्रीधर, वंशी, वीर, विज. । ३. प्राष्मातवेषु—वीर. । ४. हतो नीतः—वीर. ।



लुमनःशिलसौराष्ट्रीसीवीरसीभाग्यतुल्यबोलाख्याः । यद्वा—नूनन्ते इति नवा देवद्विजादयः, तैर्धीयन्ते धार्यन्ते इति नवधातुनि चन्द-  
नानि, दधातेस्तुः । तानि च—श्वेतारक्तागुर्वीदिभेदेनाजेकानि तैर्विचित्रताङ्गः प्रोद्दामो महान् । उपलालनैरीष्टसंयोगजशब्दादिभिः ॥  
इति निजप्रियसहचरवालकवत्ससङ्गतिजनितहर्षभरतो वन्यवेशादिविशेषेण व्रजःश्रीजनानां नेत्रानन्दं सञ्जनयन् व्रजान्तर्जंगमेत्याह-  
वर्हेति । वन धातुर्गौरिकादिः । वनपदं गृहलभ्यसुवर्णादिव्यवच्छेदार्थम् । प्राचीनपुस्तकेषु तु 'नवधातुः' इति पाठ एव, सोऽप्यर्थक्येन  
सम्यगेवेति बर्हीदिभिविशेषणचित्रितानि भूषितान्यङ्गानि येन, किं वा सखिभिर्यस्य । अतः प्रोद्दामोऽप्युच्यो यो वेगुदलशृङ्गाणां  
रवस्तेन स एवोत्सवः किं वा स चोत्सवश्च नृत्यक्रीडागीतादिरूपस्तेनाह्यः परमसमृद्धिमान् । अत एवानुगैस्तैरेव बालकैर्गीता हर्ष-  
भरेण गीतवत्सुस्वरं तालादिसंयुतमुच्चैः कीर्त्तिता पवित्रा निर्मला जगत्पावनी वा अघासुरादिवधरूपा यस्य । गोपीशब्देन  
श्रीयशोदाद्याः सर्वा एव व्रजस्त्रियः, तासामपीदानीमेव श्रीकृष्णहर्षभरेणाधिकं नेत्रानन्दोदात्तः ॥ ४७ ॥ लोके मातापित्रोश्चभयोर्नामि-  
ग्रहणपूर्वकं पुत्रनामोच्चारणं प्रायो न दृश्यत इत्यस्वारस्येनाह यद्वेति । केचिद्विशोदासुहृदः, अपरे नन्दसुहृदः, पितृतो मातुर-  
धिकस्तेहाद्वालानां वृद्धनामोच्चारणस्याप्योग्यत्वाद्वा मातृकुलोत्पन्नास्तु—यशोदासुनुरयमिति वदन्ति । तदन्ये नन्दसुनुरिति  
तोषिणीकाराः । विश्वनाथस्तु यशोनन्दयोर्भाग्यमानंदो यशो वा यस्मात्तथाभूतेन सुनुना शाकपाथिवादित्वान्मध्यमनदलोपि  
कर्मधारयमाह ॥ ४८ ॥

### श्रीमज्जीवगोस्वामिकृता वंणवतोषिणी

तथा तेषां कालाज्ञानं च माययवेत्याह—आत्मनः स्वस्य प्राणेशम् आत्मनः श्रीकृष्णस्य मायाहता इति वा माया यद्यपि  
ब्राह्मण्येव तथाऽपि श्रीभगवताऽनुमोदिता सती भागवत्येव संवृत्तिरिति अतः श्रीबलदेवचिन्तने 'प्रायो मायाऽस्तु मे भर्तुः' इति तत्तच्चा-  
सम्भवमपि तदिच्छाशक्तैः सर्वशक्तितो बलवत्त्वान्नात्यसम्भवम् अतस्तथा हताः प्रतिबद्धाः 'मनोहृतः प्रतिहृतः प्रातबद्धो हृतश्च सः'  
इत्यमरः । प्राणेशत्वे हेतुः कृष्णं बलवन्ब्रह्मकुमारम् । किञ्च, अर्भकाः श्रीनन्दव्रजबालकाः क्षणाद्धं पलपञ्चकं मेनिरे तत्र तेषां प्रतीती  
मुहूर्तयामदिवसत्रयत्वादपरिवर्त्तं विनैव तस्य कालस्य स्थिते हे राजन्निति परमाद्भुतत्वात् ॥ ४३ ॥ तत्र दृष्टान्तमाह—किं किमिति ।  
इह जगति अभीक्ष्णमिति सुषुप्तौ शास्त्रे वा ज्ञातस्याऽपि देहद्वयतिरिक्तस्य तस्य मुहुर्दिवसमरणात् इति मायामहिमोक्तः अता भगव-  
दिच्छाबलात्तस्यास्तादृशेष्वपि मोहनत्वं घटेत इति भावः ॥ ४४ ॥ स्वागतं सर्ववत्सवर्गानयनपूर्वकं सुखेनागतमित्यर्थः । एवं  
वर्षेऽप्यतीते तथैव कवलादिस्थितिः श्रीभगवदिच्छावैभवेन ज्ञेया अन्यतैः यद्वा, त्वयाऽप्येकोऽपि कवलो नाऽभोजि श्रीहस्ते पूर्वकवल-  
वृत्तेः अतः इतः अस्मिन् सर्वेषामस्माकं मण्डलमध्यस्थाने एहि प्रविश साधुवत्साद्यन्वेषणे सम्प्रत्यपि तत्सम्भालने वा जातवैश्यं त्यक्त्वा  
सम्यक् यथा स्यात्तथा भुज्यताम् ॥ ४५ ॥ हसन्निति तेषां मायानुगधानां वाक्यश्रवणात् दुःखादिव्यञ्जकोक्तिश्रवणेन प्रहर्षोदयाच्च  
हृषीकेश इति तेषां परमप्रेष्ठत्वात् व्रजं प्रति व्यवर्त्तत, निरवर्त्तदिति पाठे स एवार्थः परस्मैपदमार्थम् आजगरं चर्मं दर्शयन्निति  
अघासुरवधस्य व्रजे कथनाय इति तच्चर्ममिति श्रीभगवता तावत् कालं माययाऽऽच्छाद्य तथैव रक्षितमासीदिति ज्ञेयम् ॥ ४६ ॥  
इति निजप्रियसहचरवालकवत्ससङ्गतिजनितहर्षभरतो वन्यवेशादिविशेषेण व्रजस्थश्रीजनानां नेत्रानन्दं सञ्जनयन् व्रजान्तर्जंग-  
मेत्याह—वर्हेति । वनधातुर्गौरिकादिः वनपदं गृहलभ्यसुवर्णादिव्यवच्छेदार्थं बर्हीदिभिविशेषेण चित्रितानि भूषितान्यङ्गानि येन किं  
वा सखिभिर्यस्य सः अतः प्रोद्दामोऽप्युच्यो यो वेगुदलशृङ्गाणां रवः तेन स एवोत्सवः किं वा स च उत्सवश्च नृत्यक्रीडागीतादि-  
रूपस्तेनाह्यः परमसमृद्धिमान् अत एवानुगैस्तैरेव बालकैः गीता हर्षभरेण गीतवत् सुस्वरं तालादिसहितमुच्चैः कीर्त्तिता पवित्रा  
निर्मला जगत्पावनी वा कीर्त्तिः अघासुरवधादिरूपा यस्य गोपीशब्देन यशोदादयः सर्वा एव व्रजस्त्रियः तासामपीदानीमेव श्रीकृष्ण-  
हर्षभरेणाधिकनेत्रानन्दोत्पत्तेः एवं सख्यांशेन श्रीकृष्णाविविध्यस्तेभ्योऽप्येषामाधिक्यं दर्शितम् ॥ ४७ ॥ मातृकुलोत्पन्नैर्यशोदासुनुना  
अन्यैर्नन्दसुनुतेति प्रोक्तमिति ज्ञेयम् । यद्वा अतिसन्तोषेण द्वयस्यैवाविशेषतः प्रशंसा द्वाभ्यामपि ताभ्यां गोकुलकुलभाग्यद्योतनाच्चा ॥ ४८ ॥

### श्रीमत्सनातनगोस्वामिकृता बृहद्वंणवतोषिणी

आत्मजः स्वस्य प्राणेशमात्मनः श्रीकृष्णस्य मायाहता इति वा, माया यद्यपि ब्राह्मण्येव, तथाऽपि श्रीभगवतानुमोदिता  
सती भागवत्येव संवृत्ता । अतः प्राक् श्रीबलदेवचिन्तने ( भा० १०।१३।३७ ) 'प्रायो मायास्तु मे भर्तुः' इति एवं सर्वमेव  
संगच्छते । तच्च पूर्वं लिखितमेव, अतस्तथाहता व्याताः । प्राणेशत्वे हेतुः—कृष्णं श्रीव्रजेन्द्रकुमारम् । किञ्च, अर्भकाः श्रीनन्दव्रज-  
बालकाः । हे राजन्निति परमाद्भुतत्वात् ॥ ४३ ॥ इह जगति विस्मृन् आत्मैव, किं वा सर्वव्यापको भगवानपि येन तत् सर्वमिती-  
न्द्रादि—मोहपेक्षया । अभीक्ष्णमिति वयश्चत् कदाचित् स्मृतस्य स्मारितस्यापि वा मुहुर्विस्मरणादिति मोह-महिमोक्तः ॥ ४४ ॥ स्वागतं  
सर्ववत्सवर्गानयनपूर्वकं सुखेनागतमित्यर्थः । अन्यतैर्विख्यातम्, यद्वा, अतिरंहसा स्वागतमित्यस्य लक्षणम्, नैकोऽपीति, यद्वा,  
त्वयैकोऽपि कवलो नाभोजि,—श्रीहस्ते पूर्वकवलवृत्तेः । अत इतोऽस्मिन् सर्वेषामस्माकं मण्डलमध्यस्थाने एहि प्रविश । साधु  
निजोदरपरिपूरणादिप्रकारेण सम्यग् यथा स्यात्तथा भुज्यताम् ॥ ४५ ॥ हसन्निति तेषां मायानुगधावाक्यश्रवणात् किं वा दुःखादिव्य-  
ञ्जकोक्त्यश्रवणेन प्रहर्षोदयादर्भकैः सहाभ्यवहृत्येतैर्विना रवयं तेनतादन्तं कालं किमपि नाभोजीति सूचयति । ननु तर्हि श्रीयशोदा-



दिभिस्तत् कथं सोढम् ? तत्राह - हृषिकेशः सर्वेन्द्रियवृत्तिप्रवर्तक इति भुज्यतामित्यनुकारादिचानुय्येण तेषां चित्ते ग्राहितामित्यर्थः, यथा श्रीलक्ष्मणेन श्रीरघुनाथादिषु, तद्वृत्तञ्च पुराणेषु प्रसिद्धमेव । यद्वा, तदानीं स्वयं प्रीतिरहितोऽपि केवलं तेषां सन्तोषार्थमभ्युक्तैः, इदानीञ्च निजरसनेन्द्रियादिप्रवर्तनेन तत्तद्वरसगन्धादिग्रहणपूर्वकं परमप्रीत्या भुङ्क्तव्येत्यर्थः । ब्रजं प्रति न्यवर्तत, निवर्ततेति पाठे स एवार्थः । आजगरं चर्मं दशयन्त्रित्यघासुरवधस्य ब्रजे कथनाय तत्स्मरणार्थमिति तच्चर्ममपि श्रीभगवता तावत्कालं माययाच्छाद्य रक्षितमासीदिति ज्ञेयम् ॥ ४६ ॥ इति निजप्रियसहचरबालकः तत्संगतिजनितहर्षभरतो वन्यवेषादिविशेषेण ब्रजस्यत्रौजानां नेत्रानन्दं सञ्जनयन् ब्रजान्तर्जगामेत्याह - बह्वेति । वनधातुर्गैरिकादिर्बर्हादिभिर्विशेषेण चित्राणि भूषितान्यंगानि येन, किंवा सखिभिर्यस्य सः । अतः प्रोहामोऽप्युच्यो यो वेगुदलशृङ्गाणां रवस्तेन स एवोत्सवः, किंवा उत्सवश्च नृत्यगोतादिरूपस्तेनाढ्योऽएवानुगोस्तरेव बालकैर्गीता हर्षभरेण गीतवत् सुस्वरं तालादिसहितमुच्चैः कीर्त्तिता पवित्रा निर्म्मला जगत्पावनी वा कीर्त्तिरघासुरवधादिरूपा यस्य । गोपीशब्देन श्रीयशोदादयः सर्वा एव ब्रजस्त्रियस्तासामपीदानीमेव श्रीकृष्णदर्शनहर्षभरेणाधिक-नेत्रानन्दोत्पत्तेः, यद्वा, श्रीकृष्णैकप्रिया भगवत्यः श्रीराधादयस्तन्नेत्राणामेव विशेषतस्तद्दर्शनोत्सवसिद्धेः । अन्यत्वेऽप्येत्यातम्, यद्वा, गोपीनां दृग्भिस्तत्कृतृकसाक्षाद्दर्शनैस्तसवो यस्यास्तथाभूता दृशिर्दृष्टिर्यस्येत्यन्योऽन्यं सन्दर्शनसुखमुक्तम् । एतच्च ब्रजान्तरे वोद्धव्यम्-तदानीं वत्सपालने ब्रजाददूरचरत्वेनाति विरहानुत्पत्त्या ब्रजाद्बहिरग्रेजभिममनात् । तच्चाग्रे गोपालने रसविशेषाविधावसमये व्यक्तं वक्ष्यते ॥ ४७ ॥ यशोदाया आनन्दरूपमूनुरेति तस्य तत्कर्मणा तस्या एव विशेषतः सन्तोषोत्पत्तेः ॥ ४८ ॥

### श्रीसुदर्शनसूरिकृतशुकपक्षीयम्

आत्मनः प्राणेशं कृष्णमन्तरा विना एकस्मिन्नब्दे यातेऽर्षि ब्रह्माया हता अर्भकाः क्षणाद्धं मेनिरे इत्यन्वयः । अथवा मायाहता मायया कृष्णकृपया प्राप्ता व्याताः "हन हिंसागत्योः" इति घातोः । अन्यथा श्रीकृष्णस्य विरहे क्षणस्यापि कथं तेषां सहनं स्यात् ? एवं रात्र्यादावपि ज्ञेयम् ॥ ४३ ॥ कृपाव्याप्तमेवाभिनयेनाह माया श्रीभगवत्कृपा तया मोहितचेतसः किं किं विषयं न विस्मरन्ति यथाऽत्रैव श्रीयशोदायाः कुन्याः वसुदेवदेवक्योः कंसवघानन्तरम् अक्रूरादेश्च श्रीभगवद्विच्छया तत्तत्विस्मरणं श्रीकृष्णनाट्यानुसारिकमेव वर्णितमिति तदेवाह-यथा मायया इच्छया विचित्रशक्त्या वा जगत् चिदचिद्रूपम् अभीक्ष्णं वारंवारं विस्मृतस्वस्वरूपरूपकं वर्तत इति ॥ ४४ ॥ अत एव ते ऊचुरित्यादि, श्लोकः स्पष्टार्थः ॥ ४५ ॥ हृषीकाणामीशः देहेन्द्रिय-प्राणमनोविशिष्टात्मसमूहनित्यन्ता परमात्मा तैः सहाभ्यवहृत्य भुक्त्वा ब्रजं न्यवर्तत इत्यनेन तेषां सर्वक्रिया श्रीभगवत्कृतवैति ॥ ४६ ॥ बर्हादिभिः विचित्रितानि अङ्गानि येन तत्र बह्वेण मुकुटशोभा कृता प्रसूनैः मालारूपैः सर्वाङ्गालङ्कारैः वनेन जलेन घातुमिस्तिष्कान् दिरचनेति विभागः नवघातु इति वा पाठः वेगुरवेण शृङ्गुरवेण प्रोहामः प्रबलः उत्पन्नः तेनाढ्यः वत्सान् तत्तन्नाम्नानुच्चारणेन गृणन् गोपीदृशानुत्सवदायि दर्शनं यस्य सः गोष्ठं प्रविवेश ॥ ४७ ॥ महाव्यालः अघासुरः अद्येति वर्षानन्तरमुक्तावपि मायामोहितत्वेन तेषाम् एकदिवसलालाज्ञानं बाला इति च इदमेव उपोद्वलयति ब्रजे ब्रजस्य पुरुषस्त्रीषु जगुरकथयन् ॥ ४८ ॥

### श्रीमद्वीरराघवाचार्यकृता भागवतचन्द्रचन्द्रिका

नन्वेतावन्तं कालमेते कथं तत्रैवोपविष्टा कथं वा तेषां क्षुत्पिपासादिविस्मरणं तत्राह-एकस्मिन्निति द्वाभ्याम् । अन्वेषि याते आत्मनः प्राणेशं कृष्णमन्तरा विरहेणोऽपि प्रियविरहक्षणोपि वर्षाधिको भवति तथापि हे राजन् ! कृष्णस्य मायया हता मोहिता क्षणाद्धं मेनिरे ॥ ४३ ॥ भगवन्मायया मोहितानि चेतांसि येषां तेऽत एव किं किं न विस्मरन्ति ? सर्वं विस्मरन्त्येव बलमायया मोहितं जगदभीक्ष्णं पुनः पुनः विस्मृत आत्मेव येन तत्तथा किमुत क्षुत्पिपासादिकमिति भावः ॥ ४४ ॥ अत एवैवमुक्तिरित्याह-ऊचुर्ब्रूतेति । ते त्वयाऽतिवेगेन स्वागतं सम्यगागतम् एकोऽपि ग्रासस्त्वां विनाऽस्माभिर्नाभोजि न भुक्तः अत एहि साञ्जविक्रमेण भुज्यतामिति ॥ ४५ ॥ ततोऽर्भकसहितोऽभ्यवहृत्य भुक्त्वा वनाद्ब्रजं प्रति न्यवर्तताजगाम ॥ ४६ ॥ कथम्भूतो न्यवर्तत तत्राह-बह्वेति । बर्हादिभिर्विचित्रितान्यङ्गानि यस्य घातवो गैरिकादयः प्रोहमाताः दाहमायमानाः ये वेणवः दलानि च तद्वर्णानि वेष्टयन् कृत्य मुखवायुपूरितानि शृङ्गाणि च तेषां रवेण य उत्सवो हर्षस्तेनाढ्यः वत्सान् गृणन्नुच्चार्यादिभिः प्रेरयन्नित्यर्थः । अनुगोस्तरेऽप्येति पवित्रा कीर्तयस्य गोपीदृशानुत्सवरूपादृशिदर्शनं यस्य तथाभूतो गोष्ठं प्रविवेश ॥ ४७ ॥ ततो ब्रजे आगता वत्सपा जगुर्ब्रजं किमिति तदाह-अद्यास्मिन्नहन्त्यनेनाजगरो हतः अस्मान्महाव्यालमुखाद्वयमनेन नीताः ब्रजं प्रापिताश्चेति ॥ ४८ ॥

### श्रीश्रीनिवाससूरिकृता तत्त्वदीपिका

आत्मनः स्वस्य प्राणेशं कृष्णमन्तरा विना अन्वेऽपि याते तथापि कृष्णमायाहता अर्भका क्षणाद्धं मेनिरे अयमाशयः श्रीकृष्णं विना पूर्वं क्षणाद्धमपि वर्षाधिकं भवति तदेवाह कृष्णमायामोहितास्ते अन्वदपि क्षणाद्धं मेनिर इत्यर्थः ॥ ४३ ॥ बह्वे भगवन्मायावैभवमिति मन्वानं प्रत्याह-किमिति । यथा मायया अभीक्ष्णं पुनः पुनर्विस्मृतात्मकं विस्मृत आत्मा स्वात्मश्रीकृष्णाऽऽख्यो येन तत्तथा तथा च वक्ष्यति श्रीशुकः "कृष्णमेनमवेहित्वमात्मानमखिलात्मनाम्" इति ॥ ४४ ॥ अतिवेगेन तया



स्वागतं एकोऽपि ग्रासस्त्वां विनास्माभिर्नाभोजि न भुक्तः इति साधु धैर्येण भुज्यताम् ॥ ४५ ॥ अभ्यवहृत्य भुक्त्वा स्पष्ट-  
मन्यत् ॥ ४६ ॥ प्रोहामो उत्कटो वेष्वादिरवैरुत्सवस्तेनाद्यः सम्पन्नः वत्सान् गृणन् उपलालनैराह्वयन् गोपीदृगुत्सवदृशः गोपीनां  
दृशां दृष्टीनां उत्सवरूपा मङ्गलरूपा दृशिदर्शनं यस्य सः ॥ ४७ ॥ यशोदानन्दयोः सूनुना यशोदासूनुना नन्दसूनुना इति वा बहूना-  
मुक्तिः स्पष्टमन्यत् ॥ ४८ ॥

श्रीमज्जीवगोस्वामिकृतः क्रमसन्दर्भः

“ऊचुश्च सुहृदः कृष्णं स्वागतं तेऽतिरंहसा” इति च वत्सानितो वत्सप्राप्तीत्वान्यत्रेत्यनेनान्यत्र सकृदीक्षितानामपि तेषां  
पुनस्तत्रावस्थापनं तेषां तु तदपि न ज्ञातमासीदिति ज्ञापयति, अत्र सर्वा ह्यनुपपत्तिर्माययैव वारिता सा च माया ब्रह्मणोऽपि श्रीभगव-  
दनुमोदितत्वात्तदीयैव जातेति ज्ञेयम् अतः श्रीसङ्कर्षणेनोक्तम् “प्रायो मायास्तु मे भक्तुः” इति अभीक्ष्णं यया मोहितम् ॥ ४५-४६ ॥  
गोप्यः श्रीयशोदादयः ॥ ४७-४८ ॥

श्रीमद्विश्वनाथचक्रवर्तिकृता सारार्थदर्शिनी

अत्र तावत् कालाज्ञानं तथैव कवलपाणोः कृष्णस्यागतस्य तैः सह तथैव भोजनलीलाशेषादिकं दुस्तर्कयोगमायावैभवमेवे-  
त्याह—एकस्मिन्नित्यादिचतुर्भिः । आत्मनः स्वस्य प्राणेशं कृष्णमन्तरा विनाऽपि योगमायया आहृता आवृताः ॥ ४३ ॥ मोहनसाधर्म्येण  
योगमायया बहिरङ्गमायां दृष्टान्तयति—किं किमिति । विस्मृत आत्मा येन तत् तथैव योगमायया वर्षं व्याप्य कृष्णविरहदुःखं ते  
विस्मारिता इति भावः ॥ ४४ ॥ अर्भका ऊचुः, अतिरंहसा सुखेनैवागतं दूरगतवत्सानयने घटिकेका त्ववश्यं भविष्यतीत्यस्माभि-  
विचारितं त्वया तु क्षणाद्धैनेवागतमिति भावः । एकोऽपि कवलो ग्रासस्त्वया विना नाभोजि तस्मादिति एहि ॥ ४५ ॥ हसन्निति,  
तेषामानन्ददर्शनात् अभ्यवहृत्येति वर्षे गतेऽप्यन्नव्यञ्जनादीनां क्षणाद्धैमात्रपरिणामित्वं ज्ञातं तच्च न वैरस्यं जनयतीति भावः ।  
दर्शयन्नित्यहो सखायः अद्य मृतोऽयं सर्पो वसारक्तादिकलिलो वर्तते एवेति पश्यतेति तद्वदस्य ब्रजे प्रस्थापनार्थं योगमाययैव ताव-  
त्कालपर्यन्तं तत्तदाच्छादितमासीदिति ज्ञेयम् वनात् वनविहरणात् ब्रजजगामेति शेषः ॥ ४६ ॥ गृणन् उपलालनैराह्वयन् गोपीनां  
वत्सलानां दृशामुत्सवरूपा दृशिदर्शनं यस्य सः ॥ ४७ ॥ यशोदानन्दयोर्भाष्यमानन्दो यशो वा यस्यात्तथाभूतेन सूनुनेति शाकपाथि-  
वादित्वान्मध्यमपदलोपो कर्मधारयः तस्मान्महाव्यालाद्व्यञ्चाविताः ॥ ४८ ॥

श्रीमच्छुक्रदेवकृतः सिद्धान्तप्रदीपः

आत्मनः प्राणेशं श्रीकृष्णमन्तरा विना एकस्मिन्नब्दे यातेऽपि कृष्णमायया हृता मोहिता अर्भकाः क्षणाद्धै मेनिरे ॥ ४३ ॥  
विस्मृत आत्मा येन तत् ॥ ४४ ॥ ते त्वया अतिरंहसा अतिवेगेन स्वागतं सम्यगागतम् एकोपि कवलस्त्वां विना अस्माभिर्नाभोजि  
न भुक्तः एहि साधु अविक्षेपेण भुज्यताम् ॥ ४५ ॥ ततस्तेषामुत्तः हसन् अभ्यवहृत्य भुक्त्वा ॥ ४६ ॥ बहूदिभिर्विचित्रितानि  
विभूषितान्यङ्गानि येन सः प्रोहामो यो वेष्वादिरवैरुत्सवः तेनाह्वयः सम्पन्नः तत्र दलानि मधुरशब्दोदयार्थमावेष्टितानि पिप्पलादि-  
पत्राणि गोपीदृशामुत्सवरूपा दृशिदर्शनं यस्य सः वत्सान् गृणन् उपलालयन् ॥ ४७ ॥ अस्मात् महाव्यालात् ॥ ४८ ॥

श्रीबलदेवविद्याभूषणकृता वंणवानन्दिनी

अत्र समयापरिज्ञानं तथैवागतस्य कवलपाणेनन्दसूनोस्तैः सह सजग्धिलीलासमापनञ्च तस्याचिन्त्ययोगमायाविलसित-  
मेवाह—एकस्मिन्निति चतुर्भिः । आत्मनः स्वस्य प्राणेशं कृष्णमन्तरा विना कृष्णस्य मायया योगाख्यया आहृता आवृताः क्षणाद्धै  
पलपञ्चकम् ॥ ४३ ॥ मोहनसाधर्म्येण योगमायां त्रिगुणां दृष्टान्तयति—किं किमिति । इह जगति मायया त्रिगुणया मोहितानि  
चेतांसि येषां ते किं किं न विस्मरन्ति अभीक्ष्णमिति विस्मृतः सुषुप्तौ शास्त्रे वा देहद्वयातिरिक्ततया ज्ञातोऽप्यात्मा येन तादृशं भवति  
तथाच वर्षं व्याप्य कृष्णविच्छेददुःखं सखायो योगमायया विस्मरति ॥ ४४ ॥ ऊचुश्चेति । त्वया अतिरंहसा क्षणाद्धैनेव सुखेनागतं  
अस्माभिस्तु घटिकावश्यं भाविनीति दृष्टं त्वया विना अस्माभिरेकोऽपि कवलो नाभोजि तस्मादिति एहि ॥ ४५ ॥ ततो हसन्निति  
तेषां हर्षदर्शनात् वर्षे गतेऽपि भक्ष्याणामवैरस्यं तस्य क्षणमवैरस्यं तस्य क्षणाद्धै परेशात् तेषां रसात्मकत्वाच्च चर्माजगरमिति  
शुष्कस्यापि तस्य सद्यो मृतत्वप्रदर्शनं तद्वधचरितस्य ब्रजे व्याख्यानार्थं वनाद् वनविहाराद् ब्रजं प्रति न्यवर्तते जगामेत्यर्थः ॥ ४६ ॥  
बह्वेति वनघातुर्गौरिकादिः प्रोहामोऽयुक्चो वेष्वादिरवस्तेनोत्सवेनाह्वयः अनुगैस्तैर्बालैर्गीता पवित्रा लोकपावनी कीर्तिरधवघादिरूपा  
यस्य सः, वत्सान् गृणन्नुपलालनैराह्वयन् गोपीनां श्रीयशोदादीनां वत्सलानां दृशामुत्सवरूपदृशिदर्शनं यस्य ॥ ४७ ॥ अद्यानेन  
महाव्यालो हतः तस्माद्व्यञ्च अविता रक्षिता कीदृशेनेत्याह यशोदेति मातृपक्षीयैर्यशोदासूनुरिति पितृपक्षीयैर्यशोदासूनुरिति  
चोक्तेनेत्यर्थः ॥ ४८ ॥

श्रीसुबोधिनी

तदा बालकाः समागतं भगवन्तं कथं ज्ञातवन्त इत्याकाङ्क्षायामाहैकस्मिन्नपीति, एकस्मिन्नप्यब्दे वर्षे याते गत आत्मनः  
प्राणेशमन्तरा भगवन्तं विनालोपि कालो यत्र विरहाद् भूयात् भवितुमर्हति तत्र तावन्तमपि कालं कृष्णमायया आहृता व्याप्ता न



तु ब्रह्मायया क्षणार्धमेवाभंका मेनिरे ॥ ४३ ॥ ननु कथमेतावतः कालस्य विस्मरणम् ? तत्राह किं किमिति, मायामोहितचेतः किं किं न विस्मरन्ति ? यद् यस्मात् सर्वमेव जगत् मोहितं सदभीक्ष्णं सर्वदेव विस्मृतात्मकं विस्मृत आत्मा येन तादृशम् ॥ ४४ ॥ अत एव स्वसुहृदं कृष्णमचुस्ते त्वयातिरंहसा स्वागतमिति, तत्र हेतुस्तेनाहुर्नकोप्यभोजि कवलो इति तव गमनानन्तरमेकोपि कवलो नाभोजि न भुक्तः, अनेन भगवति प्रेमापि सूचितं, अत एव हि, मध्ये पूर्ववत् तिष्ठ, साधु भुज्यतामिति ॥ ४५ ॥ ततो भगवता तथैव कृतमित्याह तत इति, अर्भकैः सहाभ्यवहृत्य भुक्त्वाघासुरस्य च चर्मं प्रदर्शयन् वनाद् व्रजं प्रति न्यवर्तत ॥ ४६ ॥ समाप-  
च्छन्तं भगवन्तं वर्णयति वर्हेति प्रोहामगोबन्धनरज्जुदोहसम्बन्धि, अधिको वा, वत्सान् गृणन्नुच्चारयन्, अनुगैर्बालकगीता पवित्रा कीर्तियस्य, गोपीदृशानुत्सवरूपा दृष्टियस्य ॥ ४७ ॥ ततो बालका अघासुरवधं व्रज आहुरद्यानेनेति, केचिद् यशोदासूनुनेति नन्दसूनुनेति, वयं चास्माद् व्यालादविताः ॥ ४८ ॥

### गोस्वामिश्रीगिरिधरलालकृता बालप्रबोधिनी

ननु 'एवं संवत्सरपर्यन्तं कालं ते कथं तत्रैवोपविष्टाः ? कथं वा क्षुत्पिपासादीन् विस्मृतवन्तः ?' तत्राह— एकस्मिन्निति । आत्मनः स्वस्य प्राणेशमन्तर्यामिणः प्रियतमं कृष्णमन्तरा विना एकस्मिन्नवदे याते व्यतीतेऽपि तेऽभंका क्षणार्धं मेनिरे । ननु 'प्रिय-  
विरहेण क्षणाद्धमपि वर्षादधिकं भवति, कथं तेषां वर्षादीर्यं जातम् ?' तत्राह— कृष्णमायाहता इति । न च "तर्हि 'मन्मायामोहिते' इति ब्रह्मणा कथमुक्तम् ?" इति शङ्कनीयम्, भगवत्परिग्रहभूतानां ब्रह्मायया मोहासम्भवात् । 'प्रायो मायाऽस्तु मे भर्तुः' इति श्रीवल्लभद्रेणापि तथैवोक्तत्वात् ॥ भगवतैव स्वलोलासिद्धयर्थं ते मोहिताः, ब्रह्मणस्तथा वाक्यं त्वभिमानमात्रेण ज्ञेयम् । 'राजन्' इति सम्बोधनं विश्वासार्यम् ॥ ४३ ॥ भगवन्मायामाहात्म्यमाह— किं किमिति । मायया मोहितं चेतो येषां ते प्राणिन इह संसारे किं किं न विस्मरन्ति, सर्वमेव पर्यायेण विस्मरन्तीत्यर्थः । किं बहुनोक्तेन ? सर्वमेव जगत् प्राणिमात्रं यथा मायया मोहितं सत् अभीक्ष्णं पुनः पुनः शास्त्राचार्यैः प्रबोधितमपि विस्मृतः आत्मा स्वरूपमपि येन तथा भवति ॥ ४४ ॥ मोहेन क्षणार्धाभिमानादेव ते सुहृदः गोप-  
वालास्तं कृष्णं ते त्वयातिरंहसा अतिवेगेन स्वागतं सम्यगागतमस्माभिस्तु तावदेकोऽपि कवलो ग्रासस्त्वां विना नाभोजि न भुक्तः, अतः अस्मिन् स्वोपवेशस्थाने एहि उपविश, साधु यथा भवति तथा वत्सानां प्रातृत्वादपि क्षेमेण भुज्यतामित्युचुश्च ॥ ४५ ॥ ततो मोहप्रयुक्तद्राव्यश्रवणानन्तरं हृषीकेशः सर्वान्तर्यामी धीकृष्णः हंसस्तैरर्भकैः सह अभ्यवहृत्य भुक्त्वा आजगरमघासुरशरीरजं चर्मं तेषां दर्शयन् वनात् व्रजं प्रति न्यवर्ततेत्यन्वयः ॥ ४६ ॥ वनाद्व्रजमागच्छन्तं वर्णयति— वर्हेति । वर्हो मयूरपिच्छं च प्रसूनानि च नवधातवो गरिकादयश्च तैर्विचित्रितान्यङ्गानि यस्य सः, प्रोहामा अत्युत्कटा ये वेष्वादिरेवा शब्दास्तैर्य उत्सवस्तेनाढ्यः सम्पन्नः, वत्सान् गृणन् उपलालननामभिराह्वयन्, अनुगैर्गोपैर्देवैर्वा गीता पवित्रा श्रवणादिपराणां सर्वदोषनिवर्तिका कीर्तियस्य सः, गोपीनां दृशानुत्सवरूपा हरिदर्शनं यस्य सः कृष्णः गाष्ठं व्रजं प्रविशे ॥ ४८ ॥ बहूनां सहैवोक्तिः । तत्र केचिदाहुः— यशोदासूनुनेति, केचिन् नन्दसूनुनाऽनेनाद्य वने महाव्यालो हतोऽस्माच्च व्यालाद्वयमविता रक्षिता इति गोपवाला व्रजे जगुः कथितवन्तः ॥ ४८ ॥

### अन्वितायप्रकाशिका

एकस्मिन्निति ॥ हे राजन् ! आत्मनः स्वस्य प्राणेशमन्तर्यामिणं प्रियतमं यं विना क्षणमपि वर्षायते तं कृष्णमन्तरा विना एकस्मिन्नवदे याते व्यतीतेऽपि कृष्णस्य मायया हताः मोहितास्तेऽभंकाः क्षणाद्धं मेनिरे ॥ ४३ ॥ किं किमिति ॥ मायया मोहितं चेतो येषां ते प्राणिन इह संसारे किं किं न विस्मरन्ति । सर्वमेव पर्यायेण विस्मरन्तीत्यर्थः । किं बहुनोक्तेन । सर्वमेव जगत् प्राणिमात्रं यथा मायया मोहितं सत् अभीक्ष्णं पुनः पुनः शास्त्राचार्यैः प्रबोधितमपि विस्मृतः आत्मा स्वरूपमपि येन तथा भवति । अचुरिति ॥ मोहेन क्षणार्धाभिमानादेव ते सुहृदः गोपवालास्तं कृष्णं ते त्वयातिरंहसातिवेगेन स्वागतं सम्यगागतमस्माभिस्तु तावदेकोऽपि कवलो ग्रासस्त्वां विना नाभोजि न भुक्तोऽतः इतः अस्मिन् स्वोपवेशस्थाने एहि उपविश । साधु यथा भवति तथा वत्सानां प्रातृत्वादपि क्षेमेण भुज्यतामित्युचुश्च ॥ ४५ ॥ तत इति ॥ ततः हृषीकेशः हंसं तैरर्भकैः सहाभ्यवहृत्य भुक्त्वा आजगरमघासुरशरीरजं चर्मं तेषां दर्शयन् वनात् व्रजं प्रति न्यवर्तत । आजगरचर्मदर्शनं च व्रजे प्रख्यापनाय योगमायया तत्कालपर्यन्तं च्छादितत्वात् नन्दादिभिर्दृष्टमिति ॥ ४६ ॥ वर्हेति ॥ वर्हो मयूरपिच्छं च प्रसूनानि च नवधातवो गरिकादयश्च तैर्विचित्रितान्यङ्गानि यस्य सः प्रोहामा ये वेणुदलशृङ्गाणां रवास्तैर्य उत्सवस्तेनाढ्यः सम्पन्नः वत्सान् गृणन् उपलालनेराह्वयन् अनुगैर्गीता पवित्रा कीर्तियस्य स गोपीनां दृशानुत्सवरूपा दृशिदर्शनं यस्य सः कृष्णः गोष्ठं व्रजं प्रविशे ॥ ४७ ॥ अद्येति ॥ यशोदानन्दसूनुनेति बहूनामुक्तिः सहैव दक्षिता । तत्र केचिद्यशोदासूनुनेत्याहुः । परे नन्दसूनुनेति । यद्वा । यशोदां नन्दयति यशोदानन्दः स चासौ सुतः यशोदाया आनन्दरूपः सूनुर्वा तेन अनेनाद्य वने महाव्यालो हतोऽस्माच्च व्यालाद्वयमविता रक्षिता इति गोपवाला व्रजे जगुः कथितवन्तः ॥ ४८ ॥



### ओगोपालानन्दमुनिविरचितं निगूढार्थप्रकाशव्याख्यानम्

एतदिति सुहृद्भिर्मित्रैः सह शिष्यादिस्तेयप्रभृति चरितं क्रीडितं अघादनं अघासुरनाशनं च शादले हरिततृणवति पुलिने जेमनं च व्यक्तेतरद्रूपं व्यक्तात् चेतनाचेतनमिश्रात् विश्वात् इतरत्भिन्नं वत्सवत्सपादिरूपं स्वरूपं च अजस्य श्रीकृष्णस्य ऊर्ममहान् अभिष्टवो ब्रह्मास्तुतिरूपः प्रबन्धस्तं एतत्सर्वं शृण्वन् गृणन् कथयन् नरः अखिलान् अर्थान् पुरुषार्थान् एति प्राप्नोति ॥ ४३ ॥ कौमारैः कुमारवस्थायां कृतैः कौमारं जहतुः रामकृष्णौ तत्पुत्रजनुः निलायनैः केचिद्गोपाः निलीय अन्येषामदृश्यतया स्थिता अन्यैर्मृग्या इत्येवं विविधानि क्रीडनानि तैः सेतुवन्धैरिति श्रीरामचन्द्रलीलानुकरणैः ॥ ४४ ॥

इति श्रीगुडैकांतधर्मप्रवर्तकगुरुराजेंद्रश्रीसहजानंदस्वामिशिष्यगोपालानंदमुनिविरचिते निगूढार्थप्रकाशके श्रीमद्भागवतस्य दशमस्कंधव्याख्यानं ब्रह्मास्तुतिर्नामा चतुर्दशोऽध्यायः ॥ १४ ॥

### भगवत्प्रसादाचार्यविरचिता भक्तमनोरञ्जनो

नचेतावन्तं कालमेते कथं तत्रैवोपविष्टाः कथं वा तेषां क्षुत्पिपासादिविस्मरणं तत्राह एकस्मिन्निति श्लोकद्वयेन ॥ एकस्मिन्निति ॥ आत्मनः, प्राणेशं श्रीकृष्णं, अन्तरा विना, एकस्मिन् अन्धे वर्षे याते गते सत्यपि, हे राजन्, कृष्णस्य मायया हताः मोहिताः, अर्भका क्षणाद्वं मेनिरे । चोऽवधारणे ॥ ४३ ॥ किं किमिति ॥ इह संसारे, मायामोहितचेतसः, किं किं न विस्मरन्ति, अपि तु सर्वं विस्मरन्ति । यत् यथा मायया, मोहितं सर्वं जगत्, अभीक्ष्णं पुनः पुनः, विस्मृत आत्मा येन तथाभूतं, भवति । तदा क्षुत्पिपासादिविस्मरणं किं वक्तव्यमिति भावः ॥ ४४ ॥ ऊचुरिति ॥ यत एवं भगवन्माययोपहृतास्तत एव, सुहृदः कृष्णं एवं ऊचुश्च । ते त्वया, अतिरंहसाऽतिवेगेन, स्वागतं सम्यगागतम् । एकोऽपि, कवलः प्रासः, त्वां विना, अस्माभिः, न अभोजि नैव भुक्तः । अतः, इतोऽत्र एहि । साध्वविक्षेपं यथा तथा, भुज्यतां इति ॥ ४५ ॥ तत इति ॥ ततः, हसन् हासं कुर्वन्, हृषीकेशः कृष्णः, अर्भकं सह, अभ्यवहृत्य भुक्त्वा, आजगरं महासर्पसंबन्धि, चर्मं दशयन् अद्यायं व्यापादित इति स्मृत्यनुसंधानं कारयित्वेत्यर्थः । वनात् व्रजं प्रति, न्यवर्त्तताजगाम ॥ ४६ ॥ कथंभूतो न्यवर्त्तत तत्राह ॥ बह्वेति ॥ बह्वर्हा मयूरपिच्छानि च प्रसूनान्युत्तमपुष्पाणि च वनघातवः सिन्दूरादयो वन्या घातवश्च तैर्विचित्रितं चित्रघाऽलंकृतमङ्गं स्वशरीरं येन सः, प्रोद्दामो दाढ्यायमानो यो वेणुश्च दलं पत्रनिमित्तवाद्यं च शृङ्गं च तेषां यो रवोत्पवो नादविधानोत्सवस्तेनाढ्यः संपन्नः, वत्सान् गृणन् उपलालनादिभिः संबोध्यन्, अनुगैवत्सपैः गोता पवित्रा कीर्त्तिर्यस्य सः, गोपीनां दृष्टामुत्सवरूपा दृशिदर्शनं यस्य सः, एवंभूतः सन्, कृष्णः, गोष्ठं, प्रविवेश ॥ ४७ ॥ अद्येति ॥ यशोदानन्दसूनुना, एषां बहूनानुक्तिः सहैव दर्शिता । तत्र केचिदाहुर्महोदासुपुना, अपरे नन्दसूनुनेति, यद्वा यशोदां नन्दयत्यानन्दयतोति यशोदानन्दः स चासौ सुनुस्तेन, अनेन कृष्णेन, अद्यास्मिन्नहन्येव, महाव्यालोऽतिमहानजगरः, हतः अस्माद्व्यालात्, वयं च तदुदरप्रविष्टा वयमपि, अविताः रक्षिताः । इत्येवं, बाला गोपदारकाः, व्रजे जगुः ऊचुः । कालान्तरकृत तात्कालीनं कथं भवेत् इति यत्पृष्टं तदित्यं समाहितम् ॥ ४८ ॥

### श्रीहरिसूरिविरचितं श्रीभक्तिरसायनम्

सत्याः के इति : १०.१३.४३.

इमे वेमे सत्याः स पशुपशुपा इत्ययमभूद् भ्रमो धातुः पूर्वं तदनु किमिमे वाञ्छ किमहम् । विलोक्याजोपास्यान् पृथगिह रमेशानिति मतिः ततोऽयं को वेत्याकलितमवनवेकमखिलम् ॥ ७६ ॥ एवमेव प्रपञ्चोऽपि विचाराचिन्तितो यदि । तदा सदाऽहंतेरूपापरोक्षमिति लक्ष्यताम् ॥ ७७ ॥ ( युग्मम् ) पूर्वं वत्सप वत्सरूपघृदयो साजाश्रतुर्वाहवः सर्वेऽपीत्यलमेक इत्यनुपदं त्रेधाऽऽत्मसंदर्शनात् । आत्माऽसङ्गचकलस्थवस्थितिजगत्साक्षीति विज्ञापितो मन्ये तत्त्वविचारदृष्टिर्विधिरप्यस्मै च लोकाय च ॥ ७८ ॥

### कृष्णप्रिया

प्राणप्रिय प्यारे नन्दलाल से विछुड़े इन बालकों को एक वर्ष बीत चुका था, किन्तु हे राजन् ! कृष्ण की माया के प्रभाव से उन ग्वाल बालकों को वह सुदीर्घ काल क्षणार्ध के समान ही लगा ॥ ४३ ॥ राजन्, इस संसार में माया मोहित चित्त मानव क्या क्या नहीं विसर जाता ? अरे बाबा यह सारा विश्व मायामोहित जिस प्रभु की माया से मुग्ध बनकर शान्तों के बार-बार उपदेश सुनने पर भी अपना स्वरूप विसर बैठा ही है ॥ ४४ ॥ भगवान् श्रीकृष्ण को सन्मुख देखकर अत्युत्कण्ठा से एक साथ मित्र वृन्द बोल उठा हे कृष्ण आओ भैया यहाँ आप के बिना हम सबने एक भी कौर नहीं खाया, आओ इधर मिल जुल कर अब सब ठीक ठीक भोजन कर लें ॥ ४५ ॥ वापस आने के बाद भगवान् हृषीकेश व्रज सखाओं को हंसते हंसते प्रेमपूर्वक भोजन करने लगे । पुनः मार्ग में मित्रों को अजगर के चर्म को दिखलाते हुए व्रज की ओर लौटे ॥ ४६ ॥ मयूरपंख-पुष्प-एवं नयी वन की



गैरक आदि धातुओं की चित्र विचित्र रचनाओं से विभूषित श्रीअङ्गवाले, उन्नत स्वर वाले वेगु-दल-सींग आदि की ध्वनियों से उच्छलित-आनन्दवाले नाम लेकर वछड़ों को पुकारते हुए, अपने अनुगामी मित्रों द्वारा गायी जा रही पवित्र कीर्ति वाले, और दर्शन देकर गोपीजनों के नयनों को आनन्दरस में सराबार करने वाले श्रीब्रजराज ब्रज में पधारें ॥ ४७ ॥ ब्रज में जाकर वाक्यों ने कहा कि आज श्री नन्दयशोदालाल ने एक बड़े अजगर को मार दिया और उस अजगर से हम लोगों को बचा लिया ॥ ४८ ॥

### राजोवाच

ब्रह्मन् परोद्भवे कृष्णे इयान् प्रेमा कथं भवेत् । 'योभूतपूर्वः स्तोकेषु स्वोद्भवेऽपि कथ्यताम् ॥ ४९ ॥

### श्रीशुक उवाच

सर्वेषामपि भूतानां नृप स्वात्मैव बल्लभः । इतरेऽपत्यवित्ताद्यास्तद्वल्लभतयैव हि ॥ ५० ॥

तद् राजेन्द्र यथा स्नेहः स्वस्वकात्मनि देहिनाम् । न तथा ममतालम्बिपुत्रवित्तगृहादिषु ॥ ५१ ॥

देहात्मवादिनां पुंसामपि राजन्यसत्तम । यथा देहः प्रियतमस्तथा न ह्यनु ये च तम् ॥ ५२ ॥

### कदम्बक्षमा

अन्वयः—ब्रह्मन् स्वोद्भवेऽपि लोकेषु यः अभूतपूर्वः इयान् प्रेमा परोद्भवे कृष्णे कथं भवेत् ॥ ४९ ॥ नृपः सर्वेषां अपि भूतानां स्वात्मा एव बल्लभः इतरे अपत्यवित्ताद्याः तद् बल्लभतया एव हि प्रियाः ॥ ५० ॥ राजेन्द्र ! तत् देहिनां स्वस्वकात्मनि यथा स्नेहः तथा ममतालम्बि पुत्रवित्तगृहादिषु न ॥ ५१ ॥ राजन्यसत्तम ! देहात्मवादिनां पुंसां अपि यथा देहः प्रियतमः हि ये च तं अनु न तथा ॥ ५२ ॥

### श्रीधरस्वामिविरचिता भावार्थदीपिका

“ब्रजौकसां स्वतोकेषु स्नेहवल्ल्याब्दमन्वहम् ॥ शनैर्निःसीम ववृधे यथा कृष्णे त्वपूर्ववत्” इत्यादिना स्वतोकेष्वर्था परपुत्रे कृष्णे प्रेमाधिक्यमुक्तं तत्र पृच्छति । ब्रह्मसिद्धिः ॥ ४९ ॥ श्रीकृष्णस्य साक्षादात्मत्वात्तस्मिन्नात्मीयेभ्यः प्रेमाधिक्यं युज्यते इति वक्तुं प्रथमं तावदात्मनः स्वतः प्रेष्ठत्वमन्येषां तु तदुपाधिकमिति दर्शयति पंचभिः । सर्वेषामपीति ॥ ५० ॥ कुतः तथा दर्शयति दित्याह—तदिति । तस्मादेव कारणात्स्वस्वकात्मन्यहंकारास्पदे देहे ॥ ५१ ॥ आत्माध्यासतारतम्येन प्रेमवतारतम्यं दृश्यमानं तन्निबन्धनमेवेति दर्शयितुं मूढामूढभेदेन विशेषमाह । देहात्मवादिनामिति द्वाभ्याम् । तं देहमनुलक्ष्य भवन्ति ये पुत्रादयस्तेषु तदा प्रियतमः तदर्थत्वेन ते प्रिया इत्यर्थत्वेन ते प्रिया इत्यर्थः ॥ ५२ ॥

### श्रीवंशीधरकृतो भावार्थदीपिकाप्रकाशः

लोके हि अतिगुणवत्तमादपि परपुत्रादगुणहोनेऽपि स्वपुत्रे प्रेमाधिक्यं दृश्यते तच्चात्र विरुद्धम्, यतः स्वपुत्रेऽपि परस्य नन्दस्य पुत्रे प्रेमाधिक्यमिति कथमिति संदिहानः पृच्छति—हे ब्रह्मसिद्धिः । साक्षाद्भगवद्रूपत्वात्त्वं सर्वं जातासीति संयुक्तं शयः । इयान् एतत्प्रमाणकम् । तदाह—यो भूतेत्यादि ॥ स्नेहस्तावत्प्रिया । विषयसौंदर्येण ममताविशेषेण स्वाभाविकदेहिकसंबन्धविशेषेण च । तत्र प्रथमं प्राग्बदेव 'यावद्वत्सप' इत्याद्युक्तेः । द्वितीयश्च तद्वदेव तत्तत्संबन्धस्यानतिरेकात् । यश्च तृतीयः श्रीप्रबुधनामने तन्मातरि श्रुतः स त्वत्र निरीत एव, तर्हि 'ब्रजौकसां स्वतोकेषु' इत्यादिकमुक्तमित्यभिप्रेत्य विशेषबुभुत्सया परबुधोद्यमिषया च पृच्छति—ब्रह्मसिद्धिः । श्रीदामादिनामरूपाभ्यां व्यक्ते न तु स्वस्वरूपेण व्यक्ते तस्मिन् । यः यावान् । अत्र परोद्भवत्वं 'नन्दस्त्वात्मज उत्तम' इत्युक्तसिद्धांतानुसारेणोक्तम्, अन्यथा श्रीमन्नन्दयशोदे प्रत्यप्ययं पूर्वपक्षः प्रसज्येत, स च पुराणकृत इति । यद्वा—यथा कृष्णे त्वपूर्ववत् इति दृष्टान्तिरेव श्रीकृष्ण एव पूर्वपक्षः । एतत्पक्षे विषयसौंदर्यस्याधिक्यमस्त्येव । किं तु, ततोऽपि ममतादेहसंबन्धयोराधिक्यं विवक्षितं तच्च सिद्धान्तविशेषबुभुत्सयेति ज्ञेयम् ॥ ४९ ॥ आत्मीयेभ्यः देहपुत्रादिभ्यः “आत्मनस्तु कामाय सर्वं प्रियं भवति” इति श्रुत्याभिप्रेत्याह—अन्येषामिति । तदुपाधिकम् आत्मोपाधिकम् । पंचभिः 'सर्वेषाम्' इत्यारभ्य 'चराचरम्' इत्यन्तेः ॥ परमात्मा श्रीकृष्णोऽसौ सर्वेषामेव प्रियादात्मनोऽप्यधिकप्रिया, किमुतात्मीयेभ्यः इति सुखदविषयेभ्यः वक्तुं मादावात्मनस्स्वतः प्रेष्ठत्वमन्येषां तदुपाधिकमेवेत्यर्थः सर्वेषामिति पञ्चभिः । अतः प्रथमं स्वात्मेति । देहदेहाविवेकेनाहन्तास्पदमात्रमुच्यते, ममतास्पदे प्रेमव्यवच्छेदार्थं, स्वस्वद्वयार्थं स्वमनुभवापेक्षया । हे नृपेति । तादृशस्यास्य स्वधर्मतः प्रजापालनमपि तथैवेति भावः । भूतानामित्योपचारिकभेदेन । हीति तदनुभवप्राप्त्यर्थं बोधयति ॥ ५० ॥ कुतः—सर्वेभ्यः आत्मा प्रिया । तथादर्शनात् सर्वाधिकप्रेमदर्शनात् । यत आत्मैव प्रियस्तस्मात् । अतः कारास्पदे आत्मत्वेन स्वीकृते न त्वात्मनि यथा ममतां ममत्वमालम्बन्त आश्रयन्त इति ममतालम्बीनि तानि च स्नेह इत्यन्तम् ॥

१. योऽभूतपूर्वः—श्रीधर. वंशी. बीर. बिज. २. स्वात्मैकवल्लभ—इति कस्यचित् ।



तदेव व्यतिरेकेणाह—तदिति । तत्राहङ्कारास्पद इत्यन्तैव तेषां व्याख्या परत्र पद्ये तु अहङ्कारास्पदे हे आत्मेत्यादिका ज्ञेया । पाठान्तरं न संमतम् अस्यैव विवक्षितत्वात् । ममतालम्बीति षष्ठ्यर्थस्य व्यवहितत्वान्मन्युनता योग्यैवेत्यर्थः । हे राजेन्द्रेति । साम्राज्ये-  
ज्यात्मवस्नेहो नास्तीति भवता ज्ञायत एवेति भावः ॥ ५१ ॥ तारतम्यम् न्यूनाधिक्यभावः । तन्निबन्धनमात्महेतुकम् । मूढामूढौ  
अज्ञौ । राजन्यं प्रायेण देहात्मवद्येव, त्वं तु तेषु सत्तमोसीति न तव देहाध्यास उचित इति संबुद्धयभिप्रायः । साम्राज्येऽप्यात्म-  
वस्त्रेणा नास्तीति त्वया ज्ञायत एवेति भावः । पूर्वश्लोकस्थराजेन्द्रेत्यस्याप्ययमेवाभिप्रायः । इत्यर्थ इति । प्रियं घनादि, प्रियतरं  
पुत्रादि, प्रियतमो देह इति भावः ॥ देह एवात्मेतिवादिनामत्यन्ताविवेकिनामित्यर्थः । तन्मतेऽप्यात्मन एव प्रियतमत्वं पर्यवस्येत्  
आत्मतयैव देहेऽभिमानेन प्रियतमत्वात् । हि निश्चये । त्वय चकारः । हे राजन्यसत्तमेति । केचिद्राजन्या देहात्मवादिनोऽसन्त एव,  
आत्मवादिनश्च सन्तः, ईश्वरवादिनः सत्तरास्तेषु । श्रीकृष्णैकप्रियत्वात्त्वं तु सत्तम इति भावः ॥ ५२ ॥

### श्रीमज्जीवगोस्वामिकृता वैष्णवतोषिणी

ननु, स्नेहस्तावत्त्रिधा दृश्यते विषयसौन्दर्येण ममताविशेषेण स्वाभाविकदंष्ट्रिकसम्बन्धविशेषेण च तत्र प्रथमं प्राप्तदेव  
यावद्वत्सपेत्याद्युक्तत्वात् द्वितीयश्च तद्वदेव तत्तत्सम्बन्धस्थानतिरेकात् यत्र तृतीयः श्रीप्रद्युम्नागमने तन्मातरि श्रुतः स तत्र विपरीत  
एव तर्हि कथं “ब्रजौकसां स्वतोकेषु” इत्यादिकमुक्तमित्यभिप्रेत्य विशेषबुभुत्सया परविबोधिषया वा पृच्छति—ब्रह्मसिति । श्रीकृष्णे  
श्रीदामादिनामरूपाभ्यां व्यक्ते न तु स्वस्वरूपेणैव व्यक्ते तस्मिन् अन्यथा तत्रापि पूर्वपक्षः प्रसज्जेत स च पुरा न कृत इति यः यावान्  
अत्र परोद्भवत्वं “नन्दस्त्वात्मज उत्पन्ने” इत्युक्तसिद्धान्तानुसारेणैवोक्तम् अन्यथा श्रीमन्नन्दयशोदे प्रत्यप्ययं पूर्वपक्षः प्रसज्जेत स  
च पुरा न कृत इति यद्वा यथा कृष्णे त्वपूर्ववदिति दृष्टान्तिरेव श्रीकृष्ण एव पूर्वपक्षः एतदाक्षे विषयसौन्दर्यस्याधिक्यमरत्येव किं  
तु ततोऽपि ममतादेहसम्बन्धयोराधिक्यं विवक्षितं तच्च सिद्धान्तविशेषबुभुत्सयेति ज्ञेयम् ॥ ४९ ॥ परमात्मा श्रीकृष्णोऽसौ सर्वेषा-  
मेव प्रियादात्मनोऽप्यधिकप्रियः किमुतात्मीयेभ्यः सुखदविषयादिभ्य इति वक्तुमादावात्मनः स्वतः प्रेष्ठत्वमन्येषां तदुपाधिकमेवेत्याह—  
सर्वेषामिति पञ्चभिः । अत्र प्रथमतः स्वात्मेति देहदेहाविवेकेनाहन्तासादमात्रमुच्यते ममतासादे प्रेमव्यवच्छेदार्थं स्वशब्दश्च प्रतिस्व-  
मनुभवापेक्षया भूतानामित्यादावौपचारिकमेवेति हे नृपेति त्वादृशस्य स्वधर्मतः प्रजापालनमपि तथैवेति भावः । हीति तत्रानुभवादि-  
प्रामाण्यं बोधयति ॥ ५० ॥ तदेव व्यतिरेकेणाह—तदिति अत्राहङ्कारास्पद इत्यन्तैव तेषां व्याख्या परत्र पद्ये तु अहङ्कारास्पदेऽपि  
देह आत्मेत्यादिका ज्ञेया पाठान्तरं तु न सङ्गतम् अस्यैव विवक्षितत्वाद्देहस्य निरन्तरश्लोके वक्ष्यमाणत्वात् ममतालम्बीति  
षष्ठ्यर्थस्य वा व्यवहितत्वान् न्यूनता योग्यैवेत्यर्थः । हे राजेन्द्रेति साम्राज्येऽप्यात्मवत् स्नेहो नास्तीति भवता ज्ञायते एवेति  
भावः ॥ ५१ ॥ देह एवात्मेति वादिनां अत्यन्ताविवेकिनाम् इत्यर्थः । तन्मतेऽप्यात्मन एव प्रियतमत्वं पर्यवस्येत् आत्मतयैव देहा-  
भिमानेन प्रियतमत्वात् हि निश्चये त्वय चकारः हे राजन्यसत्तमेति केचिद्राजन्या देहात्मवादिनोऽसन्त एव आत्मवादिनश्च सन्तः  
ईश्वरवादिनः सत्तराः तेषु श्रीकृष्णैकप्रियत्वात् त्वं सत्तम इति भावः ॥ ५२ ॥

### श्रीसनातनगोस्वामिकृता बृहद्वैष्णवतोषिणी

ब्रह्मन् ! साक्षाद्वेदरूपेति त्वं सर्वमेव वेत्सीति भावः । इयानेतावान्, यो यावान्, परोद्भव इति श्रीकृष्णे तेषां  
श्रीयशोदानन्दनबुद्धिरेव, न तु भगवदबुद्धिर्यया स्वापत्येभ्योऽप्यधिकस्नेहः स्यादिति भावः । ननु वस्तुस्वभावेन भवेदिति चेत्तर्हि  
तत्र का युक्तिरिति पृच्छति—कथमिति । ‘च’ अपि, स्वोद्भवेष्वापि, पाठान्तरं स्पष्टम् । कथ्यतां तन्निरूप्यताम् । एवं तत्प्रकारस्यैव  
प्रश्नः, न तु तदयोग्यतायास्तदर्थं पुत्रादिपरित्यागसुप्रसिद्धः । यद्वा, तत्रोपविष्टानां केषाञ्चित्तारः पराणां मुनीनां पुत्रादिष्वेव स्नेहं  
दृष्ट्वा श्रीभगवति तमनालोक्य तानुपहसन्निव पृच्छति ब्रह्मसिति । कथं कुतः ? अन्यत् समानम् ॥ ४९ ॥ परमात्मा श्रीकृष्णोऽसौ  
सर्वेषामेव प्रियादात्मनोऽप्यधिकप्रियः, किमुतात्मीयेभ्य इति वक्तुं आत्मनः स्वतः प्रेष्ठत्वमन्येषाञ्च तदुपाधिकमेवेत्याह—सर्वेषामिति  
पञ्चभिः । स्वस्यात्मेति सम्यग्ज्ञानानुत्पत्त्या परेषामात्मना सह भेददृष्टेः, किंवा स्वस्यात्मनः प्रेष्ठतायाः स्वयमेव साक्षादनुभवसिद्धेः ।  
आद्यशब्दाद्गृहदारादयोऽपत्यादिभ्योऽधिकवत्त्वमस्यापि देहस्यानुक्तिरप्ये देहात्मरागिणां मते विशेषेण देहस्यैव प्रियतमताया वक्ष्य-  
माणत्वात् । यद्वा, आद्यशब्देन सोऽपि गृहीतस्तस्य स्पष्टानुक्तिः सदाधिकपालनादिना तस्य वत्त्वमतायाः प्रत्यक्षत्वात् । एवमग्रेऽपि ।  
हे नृपेति प्रजापालनमपि भवाद्देशो राज्ञो यत् प्रियम्, तदप्यात्मात्मत्वेनात्मनः प्रियत्वादेवेति भावः । हीति तत्रानुभवादिप्रामाण्यं  
बोधयति ॥ ५० ॥ तदेवाह—तदिति । स्वार्थे कः, स्वस्मिन् स्वस्मिन्नात्मनि देहाधिष्ठातरि, अतस्तस्य साभिमानत्वात्तरपि व्याख्यातम्—  
‘अहङ्कारास्पदे’ इति । आत्मनि देह इति व्याख्या चायुक्ता,—तस्य निरन्तरश्लोके वक्ष्यमाणत्वात् । देहिनां देहातिरिक्तात्मज्ञान-  
वतामित्यर्थः । ममतालम्बीत्यहन्तास्पदादप्यात्मनः सकाशान्ममतास्पदपुत्रादिषु स्नेहस्य न्यूनतायोग्यत्वादित्यर्थः । हे राजेन्द्रेति  
साम्राज्येऽप्यात्मवत् स्नेहो नास्तीति भवता ज्ञायत एवेति भावः ॥ ५१ ॥ देह एवात्मेतिवादिनामत्यन्ताविवेकिनामित्यर्थः । अतएव  
देहातिरिक्तात्मज्ञानाद्देह एव प्रियतमस्तन्मतेऽप्यात्मनः प्रियतमत्वं पर्यवस्येदेव, आत्मतयैव देहस्य मननेन प्रियतमत्वात् । हि



निश्चये; त्वयं चकारः । हे राजन्यसत्तमेति केचिदराज्या देहात्मवादिनोऽसन्त एव, ब्रह्मवादिनश्च सन्तः, ईश्वरवादिनः सत्परास्तेषु च श्रीकृष्णकप्रियत्वात्त्वं सत्तम इति भावः ॥ ५२ ॥

### श्रीसुदर्शनसूरिकृतं शुकपक्षीयम्

परोद्भवे परपुत्रे श्रीकृष्णे इयान् बुद्धिस्थोऽपरिच्छिन्नः प्रेमा यः स्वोद्भवेऽपि तोकेषु बालेषु अभूतपूर्वः कथञ्जातः ? इति कथ्यताम् ॥ ४९ ॥ उत्तरयति शुकः भूतानां चेतनजीवशरीरयो वाचो भूतशब्दः सर्वेषां देवतीर्यङ्मनुष्यस्थावरशरीरवतां स्वात्मा जीवदेहविशिष्टं स्वस्वरूपं परमात्मरूपं विशेष्यं न तु देहात्पृथग्भूतं वा प्रीतिविषयं तस्याऽजनुभवात् इतरेऽप्यविज्ञात्वा तद्वल्लभतया तस्य देहविशिष्टस्य स्वस्य प्रियत्वेन प्रीतिदातृत्वेनैव प्रिया भवन्ति ॥ ५० ॥ देहाधीनाम् एवात्मपदवाच्यानां त्रयाणां प्रेमास्पदत्वं विवृणोति—तदिति । हे राजेन्द्र ! ततः कारणात् यथा देहिनां स्वस्वदेहज्ञानविशिष्टानां जीवानां स्वस्वकात्मनि अहन्ता-विषये स्वस्य स्वस्य देहे स्नेहः भवति तथा ममतालम्बिपुत्रवित्तगृहादिषु ममताविषया ये पुत्रवित्तगृहादासादयस्तेषु स्नेहो न भवति ॥ ५१ ॥ अपि च देहात्मवादिनाम् आपुरस्वभावानां पुंसामपि यथा देहः प्रियतमः प्रीतिविषयो भूतः तथा तं देहमनु ये पुन-कलत्रादयस्ते न प्रियतमा इति ॥ ५२ ॥

### श्रीमद्वीरराघवाचार्यकृता भागवतचन्द्रचन्द्रिका

“ब्रजौकसां स्वतोकेषु स्नेहवल्ल्याब्दमन्वहम्” इत्युक्तं पुरस्तात्तत्र स्नेहाधिक्यकारणं पृच्छति—राजा ब्रह्मन्निति स्वोद्भवे ष्वपत्येष्वभूतपूर्वः प्रेमा स परोद्भवे कृष्णे कथमभूदिति प्रश्नः, कथ्यतां तत्र हेतुः कथ्यताम् ॥ ४९ ॥ “न वा अरे पत्युः कामाय पतिः प्रियो भवत्यात्मनस्तु कामाय पतिः प्रियो भवति” इत्यादि श्रुत्युत्तरीत्या पुत्रादिषु प्रेमा यत्सङ्कल्पायत्तं तस्मिन्नेव साक्षात्पुत्रतामापन्ने सति युक्तमेव प्रेमाधिक्यमित्युत्तरमाह—सर्वेषामिति । स्वात्मा जीवान्तरात्मा परमपुरुष एव निरतिशयप्रिय इतरे तु देहतदनुबन्ध्यादयो जीवपर्यन्तास्तस्य परमात्मनो वल्लभतयैव निरतिशयप्रियत्वेनैव हेतुना प्रियाः ॥ ५० ॥ तस्माद्वे राजेन्द्र ! देहिनां निरतिशयस्वरूपपरमात्मसङ्कल्पायत्तप्रीतियुक्तानाञ्जीवानां स्वस्वदेहे या ममता तदवलम्बी प्रेमा यथा स्वस्वदेहे न तथा पुत्रादिषु । अयं भावः साक्षान्निरतिशयप्रियस्वरूपपरमात्मसम्बन्धादात्मनि या प्रीतिर्न सा देहे जीवे न व्यवहितत्वाद्या च देहे प्रीतिर्न सा पुत्रे देहात्मभ्यां व्यवधानाद्या च पुत्रे न सा वित्ते या च वित्ते न सा गृहादिष्विति ॥ ५१ ॥ इदं देहात्माभिमानि तदनभिमानि साधारणमनुभवसिद्धम् इत्याह—देहात्मवादिनाम् इति । हे राजन्यसत्तम ! अपि शब्दस्य देहात्माभिमानरहितानमपीति भावः तन्देहमनु देहानुबन्धिनो य इत्यर्थः । ते न तथा देहवद्विषयाः किन्तु तारतम्येनेति भावः ॥ ५२ ॥

### श्रीश्रीनिवाससूरिकृता तत्त्वदीपिका

“ब्रजौकसां स्वतोकेषु स्नेहवल्ल्याब्दमन्वहम् । शर्नैर्निःसीम ववृधे यथा कृष्णे त्वपूर्ववत्” ॥ इति ॥ पूर्वोक्तं हृदि स्थितमाविष्कुर्वन् पृच्छति, ब्रह्मन्निति ॥ ४९ ॥ श्रीकृष्णस्य साक्षात् स्वात्मत्वात्तस्मिन्नात्मीयेभ्यः प्रेमाधिक्यं युक्तमेवेति परिहरति, तत्र प्रथमं स्वस्वात्मनः प्रेमाधिक्यं स्वतः प्रेष्ठत्वम् अन्येषां तु तत्प्रेष्ठतयैत्याह, सर्वेषामिति । स्पष्टम् ॥ ५० ॥ तस्मात्कारणात् हे राजेन्द्र ! यथा देहिनां देहयुक्तानां स्वस्वकात्मनि स्वे स्वे आत्मनि प्रत्यगात्मनि स्नेहः प्रेमाधिक्यं भवति तथा ममतालम्बिषु ममतास्पदेषु पुत्रवित्तादिषु न भवति ममेयं भार्या ममायं पुत्रः ममेदं वनमित्यादीनां यत्सम्बन्धतया प्रियत्वं स आत्मा भिन्न इत्यर्थः ॥ ५१ ॥ किञ्च, येषां देह एवात्माभिमतस्तैषामपि देहस्नेहवत्तदनुबन्धिषु न प्रेमाधिक्यमित्याह—देहात्मवादिनामिति देहोऽहं कृशोऽहं स्थूलोऽहमित्युक्तप्रकारेण देहात्मवादिनां पुरुषाणामपि यथा देहः प्रियत्वेनाभिमतस्तथा ये तन्देहमनुवर्तन्ते गृहादयस्ते प्रियत्वेन नाभिमताः तदुक्तम्—

त्यजेदेकं कुलस्यार्थं ग्रामस्यार्थं कुलं त्यजेत् । ग्रामञ्जनपदस्यार्थं आत्मायै पृथिवीं त्यजेत् ॥ इति ॥ ५२ ॥

### श्रीमज्जीवगोस्वामिकृतः क्रमसम्बन्धः

कृष्णे श्रीदामादिनामरूपाभ्यां व्यक्ते यो यावान् ॥ ४९ ॥ परमात्मा श्रीकृष्णोऽसौ सर्वेषामेव प्रियादातमनोऽप्यधिकप्रियं किमुतात्मीयेभ्यः इति वक्तुमादावात्मनः स्वतः प्रेष्ठत्वमन्येषां तदुपाधिकमेवेत्याह—सर्वेषामिति पञ्चभिः । अत्र प्रथमतः स्वात्मनि देहदेहिबिवेकेनाहन्तासदमात्रमुच्यते ममतास्पदे प्रेमव्यवच्छेदाय स्वशब्दश्च प्रतिस्वम् अनुभावापेक्षया भूतानामित्योपचारिक-भेदेन ॥ ५० ॥ तदेव व्यतिरेकेणाह—तदिति ॥ ५१-५२ ॥

### श्रीमद्विश्वनाथचक्रवर्तिकृता सारार्थदर्शिनी

“ब्रजौकसां स्वतोकेषु स्नेहवल्ल्याब्दमन्वहम् । शर्नैर्निःसीम ववृधे यथा कृष्णे त्वपूर्ववत्” इत्यादिना स्वतोकेत्योप-परपुत्रे कृष्णे प्रेमाधिक्यं व्यञ्जितं तत्र पृच्छति, ब्रह्मन्निति । परोद्भवे नन्दपुत्रे स्वोद्भवेषु स्वस्वपुत्रेष्वपि यः प्रेमा अभूतपूर्वः ब्रह्म-मोहनात् पूर्वं न भूतः लोके हि अतिगुणवत्तमादपि परपुत्रात् गुणहीनेऽपि स्वपुत्रे प्रेमाधिक्यं दृश्यत इत्यतो लोकविद्वत्त्वानि-



पृच्छते इति भावः ॥ ४९ ॥ भो राजन् ! ममतास्पदेषु पुत्रादिभ्यः सकाशादहन्तास्पदे आत्मनि प्रेमाधिक्यमिति लोकोक्तिः प्रथमं दृश्यतां तत् एवास्य सिद्धान्ता भविष्यतीत्याह, सर्वेषामिति पञ्चभिः । वल्लभः लोकदृष्ट्या आत्यन्तिकप्रीतिविषयः स च प्रतिदेहमेकैक एव न तथान्ये इत्याह, इतरे इति ॥ ५० ॥ यथा निरुपाधिकः ॥ ५१ ॥ स चात्मा मूढदेह एव ज्ञायते इति तन्मतेनाह— देह एवास्मेति वदितुं शीलं येषां तं देहम् अनुभवन्ति ये पुत्रादयस्ते तथा न प्रियतमा इत्यर्थः ॥ ५२ ॥

### श्रीमच्छुकदेवकृतः सिद्धान्तप्रदीपः

यदुक्तं “ब्रजौकसां स्वतोकेषु स्नेहवल्लयाब्दमन्वहम् । शर्ननिःसीम ववृधे यथा कृष्णे त्वपूर्ववत्” इत्यादिना स्वतोकेभ्योऽपि परपुत्रे कृष्णे प्रेमाधिक्यं तत्र कारणं पृच्छति ब्रह्मज्ञिति ॥ ४९ ॥ श्रीकृष्णस्य आत्मनामप्यात्मत्वात्सर्वोत्तमप्रेमविषयत्वं युक्तमिति वक्तुं प्रथमं तावदात्मनः स्वतः प्रेष्ठत्वमात्मीयानां तु तदर्थमिति दर्शयति—सर्वेषामिति पञ्चभिः ॥ ५० ॥ स्वस्वकात्मनि अहमर्थः ॥ ५१ ॥ अहमर्थोऽपि अज्ञात्मनां देहे आत्मज्ञानां स्वरूपभूते च स्नेहाधिक्यमित्याह—देहात्मवादिनामिति त्रिभिः । तं देहं ये अनु पुत्रादयस्ते तथा प्रियतमाः न भवन्ति ॥ ५२ ॥

### श्रीवलदेवविद्याभूषणकृता वंष्णवानन्दिनी

ब्रजौकसां स्वतोकेषु इत्यादिना स्वपुत्रेभ्योऽपि सकाशान् परपुत्रेऽपि कृष्णे प्रेमाधिक्यं पूर्वं दर्शितं तत्र पृच्छति ब्रह्मज्ञिति, परोद्भवे नन्दपुत्रे कृष्णे स्वोद्भवेषु स्वपुत्रेष्वपि यः प्रेमा भूतपूर्वः विरश्चिमोहनां पूर्वं न भूतः स कथं तत् कथ्यतां लोके खलु महा- गुणादपि परपुत्रात् स्वपुत्रेष्वल्पेष्वपि प्रेमाधिक्यं दृश्यते इति लोकविरुद्धत्वान्ममायं प्रश्न इति ॥ ४९ ॥ लोकप्रेमरीतिपरीक्षणे- न्बायं सिद्धान्तो भवेदिति तावदाह सर्वेषामिति स्वात्मैव देहेन्द्रियाध्यक्षो जीववल्लभः प्रियः तस्य विज्ञानानन्दत्वादिति भावः । तस्मादितरेऽप्यपत्यादयस्तु तद्वल्लभतया तदीयत्वेनैव प्रिया इत्यर्थः ॥ ५० ॥ तत्तस्मादयथा स्वस्वकात्मनि विज्ञानानन्ददेहन्तास्पदे जीवात्मनि स्नेहस्तथा ममतास्पदेषु पुत्रादिषु तत्सम्बन्धिषु नास्ति पुत्रकलत्रयोः स्वतोकेष्वपि देहादिपिहितत्वेन स्वरूपाप्रकाशात् स्वतोऽधिकत्वाच्च न स्नेहो मुख्यः ॥ ५१ ॥ मतभेदेनाप्यात्मन एव प्रेमास्पदत्वं दर्शयति—देहास्मेति । गौरोऽहं स्थूलोऽहमिति प्रत्ययात् ये देहमेवात्मानं मन्यन्ते लोकायतिकास्तेषामात्मत्वेनाभिमतो देहो यथा प्रियतमस्तथा तं देहमनु ये पत्यादयो भवन्ति ते न तथा प्रिया इत्यात्मैव वल्लभ इति ॥ ५२ ॥

### श्रीसुबोधिनी

एवं भ्रान्तमोहनवृत्त्यर्थं सर्वसिद्धान्तमुपपाद्य स्नेहाश्रयविवेचनार्थं प्रक्रियान्तरमारभते, स्नेहः स्वात्मनिष्ठः स चात्मा भगवान् जीवो वा, सहजस्नेहा भगवति तस्मिन्स्नेहात् तदंशत्वादाहोस्वित् जीव एव ? तथा सति भगवति स्नेहः कथमित्याक्षिपते ब्रह्मज्ञिति, जीवस्य देहेन सम्बन्धस्ततः पुत्रादिषु ततो नन्दे ततो नन्दपुत्र इतिक्रमः, परोद्भवे स्वप्राणापेक्षयापि योधिकः प्रेमा स कथं भवेत् स्वोद्भवेष्वपि स्वतोकेषु योभूतपूर्वः ? अतो सिद्धान्तः कथ्यताम् ॥ ४९ ॥ तत्र भगवति स्नेहमुपपादयति सर्वेषामिति, लोके तावत् सर्वेषां प्रेमविषय आत्मा देहः, इतरेऽप्यवित्ताद्यास्तस्य देहस्य बल्लभतया प्रियतया, युक्तप्रायमर्थः, अन्यथा पर- बालके परदेहे वा स्नेहः स्यात् ॥ ५० ॥ तत्रापि तारतम्यमित्याह तद् राज्ञेति, देहाभिमानवतां यथा स्वस्वकात्मनि देहे स्नेहोऽहमभिमानविषयत्वात् तथा पुत्रवित्तादिषु ममताविषयत्वात् ॥ ५१ ॥ नन्वत्र देहो वात्मा वा कः प्रियत्वेन सहजोभिनिदिष्टः आत्मा चेत् स न देहादतिरिक्तः प्रतीतः केनापि पामरेणातः प्रेम कथम् ? तत्र देहश्चेत् को हेतुरित्याकाङ्क्षायामाह देहात्मवादिना- मिति, अस्ति देहव्यतिरिक्त आत्मा पामराणामपि मते, तथाप्यङ्गीकृत्याप्युच्यते देह एव आत्मा येषामपि बादिनां, राजन्यसत्त- मेतिसम्बोधनं स्नेहार्थं, यथा देहः प्रियतमो न तथा पुत्रादयः ॥ ५२ ॥

### गोस्वामिश्रीगिरिधरलालकृता बालप्रबोधिनी

‘ब्रजौकसां स्वतोकेषु’ इत्यादिना स्वपुत्रेभ्योऽपि परपुत्रे कृष्णे यत् प्रेमाधिक्यमुक्तं, तत्र शङ्कमानः पृच्छति—ब्रह्मज्ञिति सम्बोधनं सर्वज्ञत्वसूचनाय । लोके ह्यतिगुणवत्तमादपि परपुत्रान् गुणहीनेऽपि स्वपुत्रे प्रेमाधिक्यं दृश्यते, ब्रजवासिनां तु य स्वपुत्रेष्वपि पूर्वं नाभूत् स इयान् अत्युत्कटः प्रेमा परोद्भवे कृष्णे कथं भवेत् ? तत्रोपपत्तिः कथ्यताम् ॥ ४९ ॥ एवं पृष्टः शुक्रः “श्रीकृष्णस्य साक्षात् सर्वात्मकत्वात् आत्मनश्च निरुपाधिकप्रेमास्पदत्वस्य लोकसिद्धत्वात् ‘आत्मनस्तु कामाय सर्वं प्रियं भवति’ इति श्रुतिसिद्ध- त्वाच्च, तस्मिन् आत्मीयेभ्यश्च पुत्रादिभ्यः प्रेमाधिक्यं युज्यते एव” इति सिद्धान्तयितुं प्रथमं तावत् ‘आत्मनः स्वतःप्रेष्ठत्वमन्येषां तु तदुपाधिकं प्रेष्ठत्वम्’ इति दर्शयति—सर्वेषामिति पञ्चभिः । ‘सकलराजश्रेष्ठत्वेन विवेकित्वात्तयाऽपि एतद्विचारणीयम्’ इति सूचयन् सम्बोधयति—नृपते । सर्वेषामपि भूतानां प्राणिनां स्वात्मैव वल्लभः निरुपाधिकातिशयप्रीतिविषयः, तदितरेऽप्यवित्ताद्यास्तु तद्वल्लभ- तयैव तस्यात्मनः सुखसाधनतयैव वल्लभाः, न स्वतः इति । ‘लोकसिद्ध एवायमर्थः’ इति सूचयन्नाह—हीति ॥ ५० ॥ लोकप्रसिद्धि- मेव स्पष्टयति—तदिति ! तत् तस्मात् आत्मनो निरुपाधिकप्रेमास्पदत्वादेव हे राजेन्द्र ! प्राणिनां यथा स्वस्वकात्मनि अहङ्कारास्पदे



देहे स्नेहस्तथा ममतास्पदेषु पुत्रादिषु स्नेहो न भवति ॥ ५१ ॥ एवं सामान्यतः 'सर्वत्र दृश्यमानं प्रेमतारतम्यमात्माध्यासतारतम्य-  
निबन्धनमेव' इत्युक्तं, तदेव विशेषतः स्पष्टयति—देहात्मवादिनामिति द्वाभ्याम् । 'तव तु देहाद्विक्तात्मज्ञानमस्ति' इत्याद्येन  
सम्बोध्यति—राजन्यसत्तमेति । 'देह एव आत्मा' इति वदितुं शीलं येषां तेषामपि यथा देहः प्रियतमस्तथा तं देहमनु ये गृहापत्या-  
दयस्ते प्रियतमा न भवन्ति । 'हि' इति सन्देहिनिरासाय ॥ ५२ ॥

### अन्वितार्थप्रकाशिका

ब्रजौकसां स्वतोकेषु इत्यादिना स्वपुत्रेभ्योऽपि परपुत्रे कृष्णे स्नेहाधिक्यमुक्तं तत्पृच्छति—ब्रह्ममिति ॥ हे ब्रह्मन् ! यः  
प्रेमा स्वोद्भवेषु तोकेषु स्वस्वपुत्रेष्वपि अभूतपूर्वः ब्रह्ममोहनात्पूर्वं नाभूत् । स इयान् अत्युत्कटः प्रेमा परोद्भवे कृष्णे श्रीदामादि-  
रूपे कथं भवेत् तत्रोपपत्तिः कथ्यताम् । लोके गुणवत्तमादपि परपुत्रादितिनिगुणोऽपि स्वपुत्रे स्नेहदर्शनादिदं लोकविरुद्धम् ॥ ४९ ॥  
आत्मीयेभ्योऽप्यात्मनि स्नेहोऽधिको भवति कृष्णश्च साक्षादात्माऽस्तत्र स्नेहाधिक्यमिति प्रकरणेनोत्तरयति सर्वेषामिति ॥ हे नृप !  
सर्वेषामपि भूतानां प्राणिनां स्वात्मैव बल्लभः निरुपाधिकातिशयप्रीतिविषयः तदितरेऽपत्यवित्ताद्यास्तु तद्वल्लभतयैव तस्यात्मनो  
सुखसाधनतयैव बल्लभान् न स्वत इति ॥ ५० ॥ तदिति ॥ हे राजेन्द्र ! तत्तस्मात् देहिनां प्राणिनां यथा निरुपाधिकः स्वस्वकात्मनि  
अहङ्कारास्पदे स्नेहस्तथा ममतालम्बिषु ममेदमिति ममकारास्पदेषु पुत्रवित्तगृहादिषु स्नेहो न भवति ॥ ५१ ॥ अध्यासतारतम्येन  
प्रेमतारतम्यं दर्शयति—देहेति ॥ हे राजन्येषु सत्तम ! देह एवास्मेति वदितुं शीलं येषां तेषामपि यथा देहः प्रियतमस्तथा तं देहमनु  
ये गृहापत्यादयस्ते प्रियतमा न भवन्ति ॥ ५२ ॥

### भगवत्प्रसादाचार्यविरचिता भक्तमनोरञ्जनी

अथेदानीं "ब्रजौकसां स्वतोकेषु स्नेहवल्ग्याब्दमन्वहम् । शनैर्निःसीम बवृधे यथा कृष्णे त्वपूर्ववत्' इत्यादिना स्व-  
तोकेभ्योऽपि परपुत्रे कृष्णे प्रेमाधिक्यमुक्तं तत्र पृच्छति राजा ॥ ब्रह्ममिति ॥ हे ब्रह्मन्, परोद्भवे कृष्णे, इयान् प्रेमा, कथं भवेत् ।  
यः प्रेमा, स्वोद्भवेष्वपि, तोकेषु, अभूतपूर्वः पूर्व न भूतः, सः प्रेमा, अस्मिन् कथं, एतत् कथ्यताम् । न हि ते एनं पुत्रोत्तमं  
जानन्ति, येन तत्र तथा भावः स्यात्ततोऽयं प्रश्नसंभवः । श्लोका न वेत आरभ्य क्षेपकाः सन्त्यथापि ते व्याख्यायन्ते स्वबोधाय संप्रदा-  
यानुसारतः ॥ ४९ ॥ 'न वा अरे पत्युः कामाय पतिः प्रियो भवत्यात्मनस्तु कामाय पतिः प्रियो भवति' इत्यादिश्रुत्युक्तरीत्या पुत्र-  
दिषु यः प्रेमा स यत्संकल्पायत्तस्मिन्नेव साक्षात् पुत्रतामापन्ने सति तत्र युक्तमेव प्रेमाधिक्यमित्युत्तरमाह ॥ सर्वेषामिति ॥  
हे नृप, सर्वेषां अपि, भूतानां, स्वात्मा जीवातरात्मतयावस्थितः पुरुषोत्तमः एव, बल्लभः निरतिशयप्रियः, इतरे अपत्यवित्ताद्या-  
जीवपर्यन्ता देहतदनुबन्धिनाऽर्भकधनाद्यास्तु, तद्वल्लभतयैव परमात्मनो निरतिशयप्रियत्वेनैव हेतुना, प्रियाः भवन्ति हि ॥ ५० ॥  
तदिति ॥ तत्तस्मात्, हे राजेन्द्र, देहिनां निरतिशयप्रेमास्पदस्वरूपपरमात्मसंकल्पायत्तप्रीतियुक्तानां शरीरिपर्यायजीवानां, स्वस्व-  
कात्मनि, यथा स्नेहः, तथा ममतालम्बिपुत्रवित्तगृहादिषु, न । अयं भावः । साक्षान्निरतिशयप्रियस्वरूपपरमात्मासन्नसबन्धादारम्यं  
या प्रीतिर्न सा देहे, कुतः । प्रेमास्पदपरमात्मनो देहस्य च जीवेन व्यवहितत्वात् । या च देहे प्रीतिर्न सा पुत्रे, देहात्मभ्यां व्यवधा-  
नाद्या च पुत्रे न सा वित्ते, या च वित्ते न सा गृहादिष्विति ॥ ५१ ॥ इदं च देहात्माभिमानानभिमानितया मूढा मूढानां साधारणं  
सिद्धमित्याह ॥ देहात्मवादिनामिति ॥ हे राजन्यसत्तम, देहात्मवादिनां पुंसां अपिशब्दाद्देहात्मानमवादिनामपि, यथा देहः, प्रिय-  
तमोऽतिशयेन प्रियः, तथा च तथैव, तं देहं अनु, ये देहाबुबन्धिनास्ते इत्यर्थः । न हि । किं तु तारतम्येन प्रिया इति भावः ॥ ५२ ॥

### श्रीहरिसूरिविरचितं श्रीभक्तिरसायनम्

सर्वेषामिति : १०.१४.५०.

आत्मप्रीत्यै प्रियं सर्वमिति ते जानतः श्रुतिम् । कृष्णं च परमात्मानं क प्रश्नः किमुवोत्तरम् ॥ ५१ ॥

### कृष्णप्रिया

परीक्षितजी ने पूछा—भगवन् ? यह बात बताइए कि आज पर्यन्त इन ब्रजवासियों का निजी बालकों में भी जो प्रेम  
नहीं देखने में आया आज उस प्रेम से भी अधिक स्नेह श्रीनन्दराय जी के कुमार में कैसे हुआ ? ॥ ४९ ॥ श्रीशुकाचार्यजी ने  
कहा—राजन् ! प्राणिमात्र को अपनी आत्मा देह ही अधिक प्रिय होती है । और जो पुत्र पुत्री धन आदि पर जो प्रेम जानते हैं  
वह इसलिये कि सबको अपनी देह प्रिय होती है और ये सब देह की प्रियता के कारण प्रिय है ॥ ५० ॥ राजन् ! आप जानते हैं  
कि देह धारी जनों में से प्रत्येक व्यक्ति को जैसी अपनी देह प्रिय लगती है उतनी प्रियता ममता के पात्र विषय पुत्र पौत्र धन आदि  
के लिये नहीं होती ॥ ५१ ॥ राजन् ! देह ही आत्मा है ऐसे मतावलम्बी को अपनी देह जैसे अधिक प्रिय होती है वैसे उस देह के  
पीछे पीछे चलने वाले उनके अपत्य पौत्र वित्तादि प्रियतम नहीं होते ॥ ५२ ॥



देहोऽपि ममताभाक् चेत्तर्ह्यसौ नात्मवत् प्रियः । यजीर्यत्यपि देहोऽस्मिन् जीविताशा बलीयसी ॥ ५३ ॥  
तस्मात् प्रियतमः स्वात्मा सर्वेषामपि देहिनाम् । तदर्थमेव सकलं जगदेतच्चराचरम् ॥ ५४ ॥  
कृष्णमेनमवेहि त्वमात्मानमखिलात्मनाम् । जगद्धिताय सोऽप्यत्र देहीवाभाति मायया ॥ ५५ ॥  
वस्तुतो जानतामत्र कृष्णं स्थास्तु चरिष्णु च । भगवद्रूपमपरं नान्यद् वस्तिवह किञ्चन ॥ ५६ ॥

### कर्मक्षमा

अन्वयः - देहः अपि ममताभाक् चेत् तर्हि असौ आत्मवत् प्रियः न यत् अस्मिन् देहे जीर्यति अपि बलीयसी जीविताशा न जीर्यति ॥ ५३ ॥ तस्मात् सर्वेषां अपि देहिनां स्वात्मा प्रियतमः एतत् सकलं चराचरं जगत् तदर्थमेव ॥ ५४ ॥ त्वं अखिलात्मनां एनं कृष्णं एव आत्मानं अवेहि सः अपि अत्र जगत् हिताय मायया देही इव आभाति ॥ ५५ ॥ वस्तुतः अत्र स्थास्तु च चरिष्णु भगवद्रूपं कृष्णं जानतां अन्यत् अपरं किञ्चन वस्तु इह न ॥ ५६ ॥

### श्रीधरस्वामिविरचिता भावार्थदीपिका

यद्यस्माज्जीर्यत्यप्यासन्नमरणेऽपि जीविताशा भवति । अयं भावः । न जीविष्यतीति निश्चितेऽपि देहे यत्प्रेमास्पदत्वं तदात्मगतमेव न तु देवगतं तस्य मरणोन्मुखत्वात् वीभत्सत्वाच्च । अथ वा तद्यस्मिन् देहे जीर्यत्यपि जीविताशा अविवेकदशायां बलीयस्यासीत्सा तु विवेकिनो यदा ममतामागभवति तदात्मवत्प्रियो न भवत्यतस्तत्र नातीवास्थेति ॥ ५३ ॥ तदर्थमेव सकलं प्रियमित्यर्थः ॥ ५४ ॥ प्रस्तुतमाह । कृष्णमेनमिति ॥ ५५ ॥ न केवलमात्मनामात्माऽपि नु जडानामपीत्याह । वस्तुतः इति । सर्वजगत्कारणमिति । कृष्णं जानतां पुंसां स्थावरं जंगमं च सर्वं भगवद्रूपं भगवानेव स्वरूपं यस्य तन्नान्यत् ॥ ५६ ॥

### श्रीवंशीधरकृतो भावार्थदीपिकाप्रकाशः

अज्ञवृत्तमुक्त्वा ज्ञवृत्तमाह—अयं भाव इति । न हि विवेकिनो देहाद्यसज्जडेष्व्यासो भवति चिन्निष्ठत्वात्तस्येति तात्पर्यम् । ननु विवेकदशात् प्राक् तु तेषामपि देहाध्यासोऽस्त्येवेति चेत्तत्राह—अथ वेति । सोऽपि ममताश्रयो देहोऽपि । तदा ममत्वसमयेपि प्रियो न, विनाशित्वनिश्चयात् । अतो विनाशित्वादेव । तत्र देहे । नातीवास्था नात्यन्तं स्नेह इत्यर्थः । ममेति देहं मन्यमानानामविवेकिनां मतमालम्ब्याह—देहोपीति । तैर्व्याख्यातम् । तत्र प्रथमपक्षे अपीति सम्भावनायां पुत्राद्यपेक्षया समुच्चये वा, द्वितीयपक्षेऽविवेकदशायामिति बलीयसीति विशेषणेनाक्षिप्यते, एतत्प्रतियोगितया विवेकिन इत्यपि । असौ देहोपीत्यनयोरन्वितयोरर्थं व्याचष्टे—सोपीति । नातीवास्था इति—अन्यतां जीवतु वेत्यपेक्षाधिक्यं नास्तीत्यर्थः । इदं नात्मवत्प्रिय इत्यस्य व्याख्यानमिति । यदा—आत्मवत्पूर्वमविवेकेनात्मतया गृहीतोऽहन्ताविषयो देहस्तद्वत्प्रियो न भवतीत्यर्थः । यद्यस्माज्जीर्यति रोगादिनाभिभूते ममतास्पदेऽस्मिन्देहविषये जीविताशा अयं देहश्चिरं तिष्ठत्विति वाञ्छापि अवलीयसी पूर्वपेक्षया स्वल्पापि भवति, विवेकतोऽस्मिन्नात्मतामगमेनातिप्रियत्वाभावात् । विश्वनाथस्तु—वेहात्मवादिनां तेषामपि कदाचिदीषद्विवेके सति आत्मैव प्रियः स्यान्न तथा देह इत्याह—देहोपि । अहंतास्पदीभूतोऽपि देह ईषद्विवेकेन यदि ममताभाक् स्यात्तदाऽसौ देह आत्मवत्प्रियो न भवेत् किन्त्वात्मानुरोधेनैव प्रियः स्यादित्यर्थः । तत्र लोकानुभवमेव प्रमाणयति—यदिति । सर्वत्र देहत्यागे आत्मनोऽतिकष्टं दृष्ट्वा तदतिकष्टं ममात्मनो मा भवत्विति स्यादित्यर्थः । तत्र लोकानुभवमेव प्रमाणयति—यदिति । सर्वत्र देहत्यागे आत्मनोऽतिकष्टं दृष्ट्वा तदतिकष्टं ममात्मनो मा भवत्विति बुद्धयेव आत्मन्यतिस्नेहादेव देहे जीविताशाधिका भवतीत्यर्थः ॥ ५३ ॥ यत आत्मनोऽप्यः कोऽपि न प्रियतमस्तस्मात् । स्वात्मा प्रियतमो निरुपाधिप्रेमास्पदः, प्रज्वलति गृहे स्थितं पुत्रादिकमानेतुं प्रवेशादर्शनादिति भावः । तदर्थम् स्वात्मार्यम् । इत्यर्थ इति । पूर्वोदाहृतश्रुतेरिति भावः । तस्मादिति । चरं पुत्रकलत्रादि, अचरं गृहघटादि, तेन लोकदृष्ट्या पुत्रादिभ्यः सकाशादात्मन एवात्यंतिकप्रीतिविषयत्वं प्रतिपादितम् ॥ ५४ ॥ यदर्थमेतदुक्तं तदाह—अखिलात्मनां सर्वजीवानाम् । ननु सर्वान्तर्यामिणोऽष्टस्यत्वात्कथं देहिल्लेपेन प्रतीतिस्तत्राह—मायया कृपया । तत्र हेतुः—जगतां निजदर्शनश्रवणवताम् । हिताय बंधनवृत्तये । निगुणरूपस्य ज्ञानुभक्त्यत्वाद्भूतकृपया सगुणविग्रहमाविश्रकारेति भावः । विवक्षितं सिद्धान्तं प्रतिपादयंस्तत्तदृष्ट्या तस्याप्यात्मत्वेनापेक्षिकप्रीतिविषयत्वमेव, आत्यंतिकप्रीतिविषयत्वं तु केवलं श्रीकृष्णस्यैवेत्याह—कृष्णमिति । अखिलानामात्मनां जीवानामप्यात्मानं परमात्मानमेव कृष्णमवेहि, तेन पुत्रादिषु प्रीतिर्यथा देहानुरोधेन देहे च प्रीतिर्यथात्मानुरोधेन तथैवात्मन्यपि प्रीतिः परमात्मानुरोधेन । स च परमात्मा कृष्ण एव मूर्तः पूर्ण एव । यदुक्तम्—“विष्टम्याहमिदं कृत्स्नमेकांशेन स्थितो जगद्” इत्यतः कृष्णस्यैवात्यंतिकप्रीतिविषयत्वात्तत्रैव प्रीतेः परा काष्ठेति स्वपुत्रेभ्योऽपि तत्र यत्प्रेमाधिक्यं तदुपपादितम् । किञ्च, जीवानां भक्त्यभावाभ्यामाया ज्ञानावरणाच्च भक्त्यैकप्राकाशे तस्मिन्तादृशत्वेनानुभवो मायिकजीवानामभक्तानां कथमस्त्वित्यतः पुत्रादिष्वेव लोकानां प्रीतिविषयत्वेनानुभवो न तस्मिन् । व्रजवासिनां तु मागतीतराद्भक्तिपूर्णत्वान्च यथार्थत एवानुभव इत्यतस्तेषां स्वपुत्रादिभ्योऽपि तस्मिन्

१. जग्मिनां-वीर. २. मखिलं-श्रीधर. बंधी. सुवर्धन. विज. सनातन. जीव. शुक्र. ; मपरं-वीर. ।



प्रेमाधिक्यं स्वाभाविकं वर्तत एवेति समाधेयम् । जगद्धितायावतीर्णः स कृष्णोऽपि मायया देहीवाभाति स्वाविद्यया मूढैर्वैव इव भौतिकदेहवान्प्रतीयते इत्यर्थः । यद्वा—माययैव यो देहस्तद्वानिव मायोपाधिरिव प्रतीयते न तु स मायोपाधिरित्यर्थः । अत एव मधुसूदनसरस्वतीपादैरपि “सच्चित्सुखैकवपुषः पुरुषोत्तमस्य नारायणस्य महिमा नहि मानमेति, चिदानदाकारं जलदरुचिचारं श्रुतिगिरां व्रजस्त्रीणां हारम्” इत्यादि बहुशो वर्णितम् । यद्वा—ननु परमात्मा खल्विन्द्रियग्राह्यो न भवेत् कृष्णश्च सर्वदेहश्चैव एवेति तत्राह—जगत एव हिताय मायया निर्हेतुकाचित्यया कृपया सोऽपि अत्र जगज्जनेन्द्रियेषु देहीवाभाति स्वयमेव तद्ग्राह्यत्वेन प्रकाशत इति अतर्क्यतदिच्छया तद्गृहीतैरिन्द्रियैरेव स गृह्यते न पुनरिन्द्रियैः स्वयमेव शब्दादिरिव ग्रहीतुं शक्य इति भावः । अत एव भागवतामृतघृतं नारायणाध्यात्मवचनम् । “नित्याव्यक्तोऽपि भगवानीक्ष्यत निजशक्तितः । नामृते परमानन्दं कः पश्येतामृतं प्रमुम् ॥” इति तत्रत्या कारिका च । ततः स्वयं प्रकाशत्वशक्त्या स्वेच्छाप्रकाशया “सोऽभिष्यक्तो भवेन्नेत्रे न नेत्रविषयत्वतः” इति । अत्र हितमन्यदेशीयानामनुकूलजनानां स्वकृपादृष्टिदानेनैव स्वमाधुर्यग्राहणम्, प्रतिकूलानां कंसाद्यसुराणां तु पित्तदूषितरसनया मत्स्यंढिकाभोजनमिव प्राकृतेरैवेन्द्रियैस्तन्माधुर्यग्रहणरहितमेव दर्शनं ध्यानावेशसिद्धयर्थम् । आवेशफलञ्च सर्वापराधोपशमनपूर्वको मोक्षः, स एव तेषां हितम् । किञ्च, व्रजस्थानामेष्टमज्ञानशून्यानामन्येषामनुकूलप्रतिकूलानामपि स देह्येवाभाति । तदपि “देह्येहि विभागोऽत्र नेश्वरे विद्यते क्वचित्” इति मध्वाचार्यधृतमहाराहवचनादेव । शाल्वज्ञेदेहीति वक्तुमयोग्यत्वादिवशब्दप्रयोगः । तोषिणी तु—माययेति आत्मारामाणां तत्प्रियजनानाञ्चात्माधिकनिरुपाधिपरमप्रेमास्पदसर्वाशत्वेन तदव्यतिरिक्तवस्तुसंभेदाभावादिति भावः । निरुपाधिपरमप्रेमास्पदत्वं खल्व्वात्मत्वमानन्दत्वं चेति । अत एव श्रीमध्वाचार्यधृतमिति पूर्ववत् । तदेवमसुरादीनां मायावरणान्न तथा भाति “नाहं प्रकाशः सर्वस्य योगमायासमावृतः” इति भगवद्गीतोक्तेश्च । तत्र योगमायादुर्घटनाकारि किमपि मम बुद्धिसौष्ठवमिति । श्रीस्वामिचरणश्च तत्प्रियजनानां तत्प्रेमभावितान्तःकरणे क्षीरे सितोत्पलवदेकजातीयत्वेन प्रेमास्पदतास्वभावोऽपि स्वमाधुरीभिरधिकमाभाति । अन्यत्र यथोचितमिति स्थिते सर्वातिशयितप्रेमस्वभावानां श्रीव्रजवासिनां किमुतेति भावः ॥ ५३ ॥ ननु केवलात्माऽऽत्मत्वे तु सर्वव्यापिता नश्येदिति चेत्तत्राह—न केवलमिति । वस्तुतो याथात्म्येन । अत्र लोके । अन्यत् कृष्णतरत् । न केवलं सर्वेषां क्षेत्रज्ञानामेव परमस्वरूपमपि तु अन्ते सर्वेषां जडानामादौ सर्वेषां साक्षात्तद्रूपाणां चेति वक्तुं तस्य भूमत्वमाह—वस्तुत इति । वस्तुतः तत्त्वतः । कृष्णमत्र जगति जानतां विचारयतां तद्विचारज्ञानमित्यर्थः । सत् स्थावरजङ्गमरूपमखिलं यच्च भगवतो रूपं नारायणाद्यभिधमखिलं तत्तत्प्रवर्तिह श्रोक्कृष्ण एव तत्तदन्तर्भूतत्वेनैव स्फुरतीत्यर्थः । नान्यत्किञ्चन, यत्तत्र नास्ति तन्नास्त्येवेत्यर्थः । कारणांशिनोविज्ञानेन कार्यांशयोविज्ञानात्, तदव्यतिरेकेण तदव्यतिरेकाच्च । महासमुद्रस्य सागरतरंगफेनादिवत् । सूर्यान्तरीणमण्डलात्मकस्य बहिर्मण्डलकिरणपरमागुणमरीचिकादिवदिति ज्ञेयम् । तदुक्तं द्वितीये—“सोऽयं तेऽभिहितस्तत्र भगवान्विश्वभावनः । समासेन हरेर्नान्यदन्यस्मात्सदसच्च यत् ॥” इति । विश्वनाथस्तु—किञ्चापेक्षिकप्रेमास्पदानि ये चात्मदेहं पुत्राद्यास्तेपि विचारवतः स एवेत्यापेक्षिकप्रेमास्पदत्वमपि तस्यैवेत्याह—वस्तुत इति । वस्तुतस्त्वित्यर्थः । कृष्णं जानतां पुंसां भवे स्थावरजङ्गमञ्च सर्वं तद्रूपमेव तस्यैव सर्वकारणत्वात्, कारणस्यैव कार्याकारत्वादिति भावः ॥ ५६ ॥

### श्रीमज्जीवगोस्वामिकृता वैष्णवतोषिणी

ममेति देहं मन्यमानानामविवेकिनां मतमालम्ब्याह—देहोऽपीति, तैर्व्याख्यातम् । तत्र प्रथमपक्षे अपीति सम्भावनायां पुत्राद्यपेक्षया समुच्चये वा द्वितीयपक्षे अविवेकदशायामिति बलीयसीति विशेषणेनाश्रियते एतत्प्रतियोगितया विवेकिन इत्यपि अस्ती देहोऽपीत्यनयोरेवित्त्वयोरर्थं व्याचष्टे—सोऽपीति, नातीवास्येति अत्रयतां जीवतु वेत्यपेक्षाधिक्यान्नास्तीत्यर्थः । इदं नात्मवत्त्वं इत्यस्य व्याख्यानमिति । यद्वा, आत्मवत्पूर्वमविवेकेनात्मतया गृहीतोऽहन्तविषयो यो देहस्तद्वत् प्रियो न भवतीत्यर्थः । यद्यस्मान्जीर्यति रोगादिनाऽभिभूतेऽस्मिन् ममतास्पदे देहविषये जीविताशा अयं देहस्तिष्ठत्विति वाञ्छापि अबलीयसी पूर्वपेक्षया स्वल्पमपि भवति विवेकतोऽस्मिन्नात्मतापगमेनातिप्रियत्वाभावात् ॥ ५३ ॥ चरं देहापत्यादि अचरं गेहादि तदात्मकमेतज्जगच्चापि सकलमपि यत्किञ्चिदित्यर्थः । एतेनात्मनः सुखस्वरूपत्वञ्च बोधितम् ॥ ५४ ॥ एवं देहद्वयातिरिक्तस्य शुद्धस्यात्मनः स्वतः प्रियत्वमुक्त्वा विवक्षितमाह—कृष्णमिति—

“कृषिभूवाचकः शब्दो णश्च निवृत्तिवाचकः” “तयोरेकं परं ब्रह्म कृष्ण इत्यभिधीयते”

इत्येतल्लक्षणत्वेन तन्नामानमेनं श्रीयशोदानन्दनरूपम् अखिलानामात्मानं सूर्यमण्डलस्थानीयस्य तस्य रश्मिपरमाणुत्वा नीयानां शुद्धानामपि क्षेत्रज्ञानां परमस्वरूपत्वेन परमात्मानमवेहि तर्हि कथं लोके दृश्यतया भाति तत्राह—जगद्धितायेति । सोऽपि सर्वात्मपरमस्वरूपरूपोऽपि परमकल्याणगुणत्वेन परमकारणिकत्वात् स्वभक्तप्रसङ्गेन जगतोऽपि हितायाऽत्र जगति भाति कल्पे कल्पे स्वरूपशक्त्या प्रकाशते । ननु, यदि तादृश एव कृष्णस्तर्हि कथं देहात्मविभागादिना तद्विरुद्धमिव इवाभाति तत्राह—माययेति । आत्मारामाणां तत्प्रियजनानाञ्चात्माधिकनिरुपाधिपरमप्रेमास्पदसर्वाशत्वेन तदव्यतिरिक्तवस्तुसंभेदाभावादिति भावः । नित्यादि नेश्वरे विद्यते



क्वचित्" इति तदेवमसुरादीनां मायावरणान्न तथा भाति "नाहं प्रकाशः सर्वस्य योगमायासमावृतः" इति श्रीभगवद्गीतासु च तत्र योगमायादुर्घटघटनाकारि किमपि मम बुद्धिसौष्ठवमिति श्रीस्वामिचरणाश्च तत्प्रियजनानान्तु तत्स्वभावात्तत्करणे क्षीरे सितोत्पलवदेकजातीयत्वेन प्रेमास्पदतास्वभावोऽसौ स्वमाधुरीभिरधिकमाभाति अन्यत्र तु यथोचितमिति स्थिते सर्वातिशयि तत्- प्रेमस्वभावानां श्रीव्रजवासिनां किमुतेति भावः ॥ ५५ ॥ न केवलं सर्वेषां क्षेत्रज्ञानामेव परमं स्वरूपम् अपि तु अन्ते सर्वेषाञ्जडा- नाम् आदी सर्वेषां साक्षात्तद्रूपाणां चेति वक्तुन्तस्य भूमत्वमाह—वस्तुत इति । वस्तुतस्तत्त्वतः कृष्णमत्र जगति जानतां विचार- यतां तद्विचारज्ञानाम् इत्यर्थः । यत्स्थायवरजङ्गमरूपमखिलं यच्च भगवतो रूपं नारायणाद्यभिधमखिलं तत्तत्सर्वम् इह श्रीकृष्णे एव तदन्तर्भूतत्वेनैव स्फुरतीत्यर्थः । नान्यत्किञ्चन यत्तत्र नास्ति तन्नास्त्येवेत्यर्थः । कारणांशिनोः विज्ञानेन कार्याशयोविज्ञानात् तद्वय- त्तिरेकेण तद्वयतिरेकाच्च महासमुद्रस्य सागरतरङ्गफेनादिवत् सूर्यस्यान्तरीणमण्डलात्मकस्य वह्निर्मण्डलकिरणपरमाणुगणमरी- चिकादिवदिति ज्ञेयन्तदुक्तं द्वितीये—

"सोयन्तेऽभिहितस्तात ! भगवान् विश्वभावनः । समासेन हरेर्नान्यदन्यस्मात् सदसच्च यत्" ॥ इति ॥ ५६ ॥

श्रीमत्सनातनगोस्वामिकृता बृहद्वैष्णवतोषिणी

ममेति देहं मन्यमानानां विवेकिनां मतमालम्ब्याह—देहोपीति । तैर्व्याख्यातं तत्र नातीवास्येति त्रियतां जीवतु वेत्य- पेक्षाधिकं नास्तीत्यर्थः इति । यद्वा, आत्मवत् पूर्वमविकेनात्मतया गृहीतोऽहन्ताविषयो यो देहस्तद्वन्न प्रियो भवतीत्यर्थः । यद्यस्मात् जीव्यति रोगादिनाभिभूतेऽस्मिन् ममतास्पदे देहे विषये जीविताशा अयं देहस्तिष्ठत्विति वाञ्छापि अवलोक्यसी पूर्वपक्षया स्वल्पैव भवति विवेकतोऽस्मिन्नात्मत्वाभिमानापगमेनातिप्रियत्वाभावात् ॥ ५३ ॥ चरं देहापत्यादि अचरं गेहादि तदात्मकमेतत् जगत्प्रपञ्चं च अपि सकलमपि । यद्वा, सकलं देहदैहिकं जगच्च चराचरद्रव्याणां यज्ञादिसाधनतया तत्तत्फलोपभोगेन च क्रमशः सर्वस्याप्यात्मा- रमत्वात् अन्यतैर्व्याख्यातम् यद्वा, तदर्थं तत् सुखार्थं तत् सुखार्थमेवेत्यर्थः ॥ ५४ ॥ अखिलानामात्मानां क्षेत्रज्ञानामात्मानम् अन्तर्या- मित्वात् परमात्मानमित्यर्थः । एवं श्रीयशोदानन्दनं सोऽपि ईशोऽपि अत्रावतीर्णः लोके वा देहीव यथाऽन्यो जनस्तद्वदाभाति ईषत्प्रकाशते तच्च मायया तस्य तत्त्वाज्ञानेनैव लौकिकत्वेऽपि सर्वत्रैवालौकिकत्वात् तच्चादावुक्तमेव ईषदिति तत्त्वतः प्रायः परमेश्वर्यप्रकटनाभिप्रायेण । यद्वा, मायया कृपया देही जीव इव सन् आ सम्यक् भाति राजते उक्तयुक्त्या प्रियत्वेन साधितानाम- खिलात्मनामेवात्मानं जगद्धिताय कृष्णमवेहि जगतां दुःखध्वंसाय परमानन्दप्राप्तये च कृष्णस्वरूपेणावतीर्णमवेहीत्यर्थः । ननु, कृष्णे स्नेहः परमात्मतयोपाधिरिति चेदुच्यते तर्हि असुराणामपि वस्तुतस्तथात्वात्तेषां स्नेहः कथं नोत्पद्यते तत्राह— सोऽपीति । सोऽपि देहिदेहविभागरहितोऽपि अत्र एषु दृष्टेष्वसुरादिषु मायया तदायस्वाभाविकप्रेमास्पदत्वाद्वाऽऽवरणशक्त्या देहीव प्राकृतशरीरीव आभाति तथाचोक्तं महावाराहे "देहदहिविभागोऽत्र नेश्वरे विद्यते क्वचित्" इति । अयं भावः आवरणभावादेव तत्प्रियत्वानुभावः स्यात् मल्लोके परमोत्कटदोषावृता आत्मानमपि व्यापादयन्तो दृश्यन्ते तदावरणं तु भक्त्यैव सम्यगपयाति तेन भक्तित्वात्तत्प्रेमैव प्रेमतारतम्यम् अतो व्रजवासिनां सर्वातिशयिभजनविशेषात् कृष्णे प्रेमाधिक्यमेवेति ॥ ५५ ॥ भगवान् रूप्यते परमकारणतया साक्षादनुभूयते यस्मिन् तथाभूतमखिलं भवति न चान्यदन्यप्रकारकं स्यादित्यर्थः । अन्यतैर्व्याख्यातम् । यद्वा, तादृशत्वज्ञानस्य फलमाह—वस्तु इति । अखिलात्मनामात्मेति कृष्णं जानतां भगवतो रूपमधिष्ठानं सर्वत्रैव भगवानयं निवसतीति परिस्फुरतीत्यर्थः ॥ ५६ ॥

श्रीसुवर्णानसूरिकृतं शुकपक्षीयम्

एवं सामान्यतः विशेषतः आत्मनः प्रेमविषयीभूतं देहं प्रतिपाद्य आत्माज्ञानवतां च देहस्यैवाऽऽत्मत्वेन प्रीत्यास्पदत्व- मुक्त्वा इदानीं देहविलक्षणतात्मज्ञानवतां प्रीतिवृत्तिं विवेचयति—देहोपीति । येषां देहोऽपि ममताभाक् इति मतं भवेत् चेद्यदि तर्हि तदाऽपि देहः आत्मवत्प्रियः कुतस्तेषां आत्माऽनुभवस्य प्रीतिविषयत्वात् तस्य च दहनाशे सति विनाशात् अदर्शनाद्यतः तेषामस्मिन् देहे जीव्यति सति अपि सम्भावनायां जीविताशा बलीयसी भवति औषधादिकरणेन व्याध्यादिनिवारणेन योगेन वा आसनादिभिः धारणाभेदैश्च देहस्य नीरोगीकरणेनात्माऽनुभवस्यैव तेषां प्रियत्वमिति भावः ॥ ५३ ॥ एवमेव परमात्मप्रीतिमतां प्रपन्नानाम् भक्तानां च भगवत्प्रीतिमेवाह— द्वाभ्याम्, तस्मात्सर्वेषामपि देहस्याऽपि आत्मविशेष्यकत्वेनैव प्रियत्वमतः स्वात्मा स्वस्य जीवस्य आत्मा परमात्मा एव, देहिनां देहविशिष्टजीवानां प्रियतम इत्यस्माभिः आत्मज्ञानिर्णीयते अत एतच्चराचरं जगत् तदर्थं आत्मार्थं आत्मा परमात्मा तच्छेषभूतमित्यर्थः ॥ ५४ ॥ एतदेव विशदयति—कृष्णमेनमिति । एनं कृष्णं सदानन्दस्वरूपं परं ब्रह्म श्रीनारायणाख्यम् अखिलात्मनां सर्वविषयब्रह्मुक्तनित्यजीवानाम् आत्मानं शरीरिणं शेषिणामाधारम् अवेहि सोऽपि तादृशस्वरूप- रूपगुणविभूतिमानपि अत्र श्रीवृन्दावनभूमौ जगद्धिताय चेतनाचेतनकल्याणाय मायया स्वसङ्कल्पेन वर्तमानोऽपि "माया वयुनं ज्ञानम्" इति नैषण्डिकाः देहीव भौतिकदेहद्वारीवाज्ञानां भाति ॥ ५५ ॥ एवं वैशिष्ट्येन भगवदज्ञानवतां चिदप्यन्यत्त्व प्रति- पादयति—कारणत्वप्रतिपादनेन परिणामं च वारयति, भगवत इति । श्रीकृष्णं वस्तुतः स्वात्मात्मत्वेन स्थास्तु चरिणु च चेतना-



चेतनम् अखिलं सर्वं भगवद्रूपं श्रीभगवत् श्रीकृष्णस्य रूपं शरीरम् इति च जानतां तदन्यद्वस्तु किञ्चनाऽपि नहि "तदन्यत्त-  
मारम्भणशब्दादिभ्यः" ( २१।१५ ) इति सूत्रे चिदचिद्वस्तुनोः शरीरशरीरिभावेन परमात्मानन्यत्वप्रतिपादनात् स्वरूपपरिणामा-  
भ्युपगमात् श्रुतिपुराणेषु सहस्रशः साङ्कल्पिकप्रवेशस्यैव घोषितत्वाच्च ॥ ५६ ॥

### श्रीमद्वीरराघवाचार्यकृता भागवतचन्द्रचन्द्रिका

विवेकिष्वेतावान्विशेष इत्याह - देहोऽपीति । ममताभाक् येषां देहोऽपि ममताविषयः न त्वहन्ताविषय इति भावः ।  
तर्हि तेषामसौ ममताभावेद्देहो नात्मवत्प्रियः किन्तु ततः किञ्चिद्गूढप्रिय इत्यर्थः । ननु, विवेकिनो देहे सुतरां प्रीत्यभावः किं न  
स्यात्तत्राह - यद्यस्माद्देहे जीर्यत्यपि विपत्तुमुद्युक्तवत्यपि जीविताशा बलीयसी न जीर्णतां याति किन्तु बलीयस्येवावतिष्ठतेऽ-  
किञ्चिद्गूढप्रिय इति भावः ॥ ५३ ॥ अस्तु प्रकृते किमायातं तत्राह तस्मादिति । तस्माल्लोकपरिपाटेरेव विद्यत्वाज्जन्मनां जननकालं  
देहभूतामित्यर्थः । प्रियतमः कृष्ण इति शेषः । तत्र हेतुः स्वात्मा स्वेषां जीवानामन्तरात्माऽत एतच्चराचरात्मकं जगत्सर्वं तदर्थमेव  
प्रियं तद्विष्टसम्पत्तये एव प्रियम् इत्यर्थः । "आत्मनस्तु कामाय" इति श्रुत्यनुसारेणायं निर्देशः अर्थशब्दः प्रयोजनवाची प्रयोक्त-  
चेष्टसम्पत्तिः तद्विष्टसम्पत्तये एव प्रियमिति यावत् "न वा अरे" इति श्रुतेस्त्वयमर्थः पतिपुत्रादीनां कामाय कामसिद्ध्यै तदर्थो-  
सिद्ध्यै भार्या पित्रादीन् प्रति पतिपुत्रादीनामभीष्टसिद्ध्यर्थं न पतिपुत्रादयो प्रिया भवन्ति, अपि त्वात्मनः तत्तत्पुत्रादिनिमित्तयोग-  
प्रदातुः परमपुरुषस्यैव सङ्कल्पास्तेषां पतिपुत्रादीनां भार्यापुत्रादीन् प्रियत्वं भगवत्सङ्कल्पायत्तम् अस्या भार्याया अयं पतिः प्रियोऽय-  
पितुरयं पुत्रः प्रियः स्यादित्येवं भगवता सङ्कल्पिते सति तत्तत्प्रियं भवतीति एवं च स्वस्य निरतिशयप्रियरूपत्वाभावे सतरेषां  
प्रियावहत्वासम्भवात्तस्य तत्त्वं कैमुत्यनयसिद्धम् ( प्रेमास्पदत्वं प्रियतमत्वं पवित्रीकरणत्वं नित्यहीनमङ्गलसुखदायित्वं तत्त्व-  
सर्वमङ्गलं च श्रीकृष्णकमल एव नान्यत्रात्रत्यदेहकलत्रपुत्रमित्रघनाप्रादौ चेति दिक् ) ॥ ५४ ॥ कृष्णे परमात्मत्वसंशयं निराकरोति-  
कृष्णमिति । एनं कृष्णम् अखिलात्मनामात्मानमवेहि जानीहि यद्यखिलात्मनामात्मा तर्हि किमर्थं मानुषतामापन्नस्तत्राह - मायया  
आत्मीयसङ्कल्पेनात्र लोके गोपादिषु देहीव कर्मायत्तदेहभृदिवाभात्यविवेकिनामिति भावः ॥ ५५ ॥ तदेव विशदयति वस्तुत इति ।  
स्थावरजङ्गमात्मकं कृत्स्नं जगद्भगवत् शरीरमन्यत्तत्पृथक्सिद्धं वस्तु किञ्चिदपि न विद्यत इत्येवं वस्तुतो जानतां देहीवाभाती-  
त्यन्वयः । एवं जानतां तु देवमनुष्यादिविजातीयत्वेनैव सर्वशरीकत्वेनैव च भातीत्यर्थः ॥ ५६ ॥

### श्रीश्रीनिवाससुरिकृता तत्त्वदीपिका

देहोऽपि ममेदं शरीरमिति ममताभाक् ममतास्यदस्ताहि असौ देहो नात्मवत् प्रियो भवति, कुतः ? यत् यस्मात् अस्मि  
देहे जीर्यत्यपि विशीर्यमाणोऽपि जीविताशा बलीयसी "आधुराशास्ते" इत्यादिश्रुत्युक्तप्रकारेण जीविताशा बलीयसी उत्कटा भवति  
ममेदं शरीरं कियत्कालं स्थायि स्यादिति सर्वस्याभिलाषा जायते इति प्रसिद्धमित्यर्थः ॥ ५३ ॥ तस्मात् स्वात्मैव प्रियतम इत्यु-  
संहरन्नाह - तस्मादिति । तस्मात् कारणात्सर्वेषामपि देहिनां जीवात्मनां प्रियतमः स्वात्मैव परमात्मैव कुतः ? एतच्चराचरं जगत्सर्वं  
मेव हेतुर्गर्भितमिदं तदर्थत्वात्सर्वस्येत्यर्थः ॥ ५४ ॥ कः सर्वात्मनामात्मेत्यत आह - कृष्णमिति । त्वम् अखिलात्मना जीवात्मना  
आत्मानं शरीरिणम् एकं श्रीकृष्णमवेहि जानीहि सोऽप्यत्र जगद्धिताय जगद्रक्षणार्थं मायया स्वसङ्कल्पेन देहीवाभाति मनुष्यसज्जति-  
यतया भाति तथा चोक्तं मोक्षधर्मे -

"एष नारायणः साक्षात् क्षीराणर्वनिकेतनः । नागपयङ्कुमुत्सृज्य ह्यागतो मयुरां पुरीम्" ॥ इति ॥ ५५ ॥

अतः श्रीकृष्ण एव सर्वशरीरीत्याह - वस्तु इति । लोके वस्तुतो यथार्थत्वेन स्थास्तु चरिण्यु जङ्गमस्थावरं सर्वं कृष्णमेव  
जानतां जानिनामिह नान्यत्किञ्चन वस्तु किन्तु अपरं चिदचिद्रूपं जगत् भगवद्रूपमेव तेषां भगवच्छरीरमेव भाति नान्यदित्यर्थः  
तथा च श्रुतिः "यस्मात्मा शरीरं, य आत्मानि तिष्ठन् यमात्मा न वेद य आत्मानमन्तरो यमयति, यस्य पृथिवी शरीरं यस्याव-  
शरीरम्, एष सर्वभूतान्तरात्मा अपहृतपाप्मा" इत्यादि तथा चेकादशे कविवाक्यं जनकं प्रति -

"खं वायुमग्निं सलिलं महीं च । ज्योतींषि सत्त्वानि दिशो द्रुमादीन् ॥

सरित्समुद्रांश्च हरेः शरीरम् । यत्किञ्च भूतं प्रणमेदनन्यः" ॥ इति ॥ ५६ ॥

### श्रीमज्जीवगोस्वामिकृतः क्रमसन्दर्भः

ममेति देहं मन्वानानां विवेकिनां मतमालम्ब्याह - देहोऽपीति । अत्र देहादहन्ताममतयोरपगमेनात्मगतमेव सङ्कल्प-  
इति टीका योज्या पुत्राद्यपेक्षया समुच्चयार्थोऽग्रमपिशब्दः टीकायाञ्च अविवेकदशायामिति बलीयस्त्वविशेषणेनास्मियते एव  
प्रतियोगितया विवेकिन इत्यपि सोऽपीत्यसौ देहोऽपीत्यनयोर्व्यञ्जकमिति ज्ञेयम् । सरलायंस्त्वयं यस्मान्ममताभात्त्वादेव पुत्रा-  
विव देहे जीर्यति तस्य देहस्य जीविताशा बलीयसी भवति ममता चात्मसम्बन्धादेवेति ॥ ५३ ॥ एवमात्मनः स्वतःप्रियत्व-  
स्वतःप्रियत्व-  
स्वतःप्रियत्व-



मुख्यस्वरूपत्वञ्च बोधितम् ॥ ५४ ॥ अथ विवक्षितमाह—कृष्णमिति । एवं श्रीयशोदानन्दनरूपम् अत्र जगति जगतो हितायाभाति स्वयं प्रकाशते देहीव देहात्मविभागादिना तद्विरुद्धधर्म इव माययैवाभाति न केवलं सर्वेषां जीवानामेव परमस्वरूपम् अपि तु अन्ते सर्वेषां जडानाम् ॥ ५५ ॥ आदौ सर्वेषां साक्षाद्रूपाणां चेति वक्तुं तस्य भूमत्वमाह, वस्तुतः इति । वस्तुतः तत्त्वतः श्रीकृष्णम् अत्र जगति जानतां जनानां विचारयतां तद्विचारज्ञानमित्यर्थः । यत् स्थावरजङ्गमरूपमखिलं यच्च भगवतो रूपं नारायणाभिधमखिलं तत् सर्वम् इह श्रीकृष्ण एव तदन्तर्भूतत्वेनैव स्फुरतीत्यर्थः । नान्यत् किञ्चन यत्तत्र नास्ति तन्नास्त्येवेत्यर्थः । कारणांशिनोविज्ञानेन कार्याशयोविज्ञानात् तद्व्यतिरेके व्यतिरेकाच्च महासमुद्रस्य सागरतरङ्गफेनादिवत् सूर्यस्यान्तरीणमण्डलात्मकस्य वह्निर्मण्डलकिरण-परमरीचिकादिवदिति ज्ञेयम् ॥ ५६ ॥

### श्रीमद्विद्वनाथचक्रवर्तिकृता सारार्थदर्शनी

देहात्मवादिनां तेषामपि कदाचिदीषद्विवेके सति आत्मैव प्रियः स्यात् तथा देह इत्याह—देहोऽपि अहन्तास्पदीभूतोऽपि देह ईषद्विवेकेन यदि ममताभाक् स्यात्तच्छ सौ देह आत्मवत् प्रियो न भवेत् किं त्वात्मानुरोधेनैव प्रियः स्यादित्यर्थः । तत्र लोकानु-भवमेव प्रमाणयति—यदिति । सर्वत्र देहत्यागे आत्मनोऽतिकष्टं दृष्ट्वा तदपि कष्टं ममात्मनो मा भवत्विति बुद्धयैव आत्मन्यतिसेहा-देव देहे जीविताशा अधिका भवतीत्यर्थः ॥ ५३ ॥ तस्मादिति चर पुत्रकलत्रादि अचरं गृहघटपटादि तेन लोकदृष्ट्या पुत्रादिभ्यः सकाशादात्मन एवात्यन्तिकप्रीतिविषयत्वं प्रतिपादितम् ॥ ५४ ॥ विवक्षितं सिद्धान्तं प्रतिपादयन्तत्त्वदृष्ट्या तस्याप्यात्मन आपेक्षिक-प्रीतिविषयत्वमेव आत्यन्तिकप्रीतिविषयत्वं केवलं कृष्णस्यैवेत्याह—कृष्णमिति । अखिलानामात्मनां जीवानामप्यात्मानं परमात्मानमेव कृष्णमवेहि तेन पुत्रादिषु प्रीतिर्यथा देहानुरोधेन देहे च प्रीतिर्यथा आत्मानुरोधेन तथैवात्मन्यपि प्रीतिः परमात्मानु-रोधेन स च परमात्मा कृष्ण एव मूर्तः पूर्ण एव यदुक्तं “विष्टभ्याहमिदं कृत्स्नमेकांशेन स्थितो जगत्” इत्यतः कृष्णस्यैवात्यन्तिक-प्रीतिविषयत्वात्तत्रैव प्रीतेः पराकाष्ठेति स्वपुत्रेभ्योऽपि तत्र यत् प्रेमाधिक्यं तदुपपादितम् । किञ्च, जीवानां भक्त्यभावात् मायया ज्ञानावरणाच्च भक्त्यैकप्रकाशये तस्मिन्तादृशत्वेनानुभवो मायिकजीवानामभक्तानां कथमस्त्वित्यतः पुत्रादिष्वेव लोकानां प्रीति-विषयत्वेनानुभवो न तस्मिन्, ब्रजवासिनां तु मायातीतत्वाद्भक्तिपूर्णत्वाच्च यथार्थं एवानुभव इत्यतस्तेषां स्वपुत्रादिभ्योऽपि तस्मिन् प्रेमाधिक्यं स्वाभाविकं वर्तते एवेति समाधेयं जगद्धितायावतीर्णः स कृष्णोऽपि मायया देहीव आभाति स्वाविद्यया मूढर्जिव इव भौतिकदेहवान् प्रतीयत इत्यर्थः । यद्वा, माययैव यो देहस्तद्वानिव मायोपाधिरिव प्रतीयते न तु स मायोपाधिरित्यर्थः । अत एव मधु-सूदनसरस्वतीपादैरपि “सच्चित्सुखैकपुषः पुरुषोत्तमस्य नारायणस्य महिमा नहि मानमेति” चिदानन्दाकारं जलदरुचिसारं श्रुति-गिरां ब्रजस्त्रीणां हारम्” इत्यादिवद्गुणो वर्णितम् । यद्वा, ननु परमात्मा खल्विन्द्रियग्राह्यो न भवेत् कृष्णस्तु सर्वदेहस्यत एवेति तत्राह, जगत एव हिताय मायया निर्हेतुकाचित्पयया कृपया सोऽपि अत्र जगज्जनेन्द्रियेषु देहीव आभाति स्वयमेव तद्ग्राह्यत्वेन प्रकाशते इति अतर्क्यतदिच्छया तद्गृहीतैरिन्द्रियैरेव स गृह्यते, न पुनरिन्द्रियैः स्वयमेव शब्दादिरिव ग्रहीतुं शक्य इति भावः । अत एव भागवतामृतघृतं नारायणाख्यात्मवचनम् । “नित्याव्यक्तोऽपि भगवानोक्षते निजशक्तिः । ताभ्युते परमानन्दं कः पश्येतामितं प्रभुम्” इति तत्रत्या कारिका च “ततः स्वयंप्रकाशत्वशक्त्या स्वेच्छाप्रकाशया । सोऽभिव्यक्तो भवेन्नेत्रे न नेत्रविषयत्वतः” इति तत्र हि तमन्यदेशीयानामनुकूलजनानां स्वकृपादृष्टिदानेनैव स्वमाधुर्यग्राहणम्, प्रतिकूलानां कंसाद्यधुराणां तु त्रिस्तद्विषतरसनया मत्स्यण्डिका भोजनमिव प्राकृतेरेवेन्द्रियैस्तन्माधुर्यग्रहणरहितमेव दर्शनं ध्यानावेशसिद्धयर्थम् आवेशफलन्तु सर्वापराधोपशमनपूर्वको मोक्षः स एव तेषां हितम् किञ्च, ब्रजस्थानामभ्यर्च्यज्ञानशून्यानामन्येषामनुकूलप्रतिकूलानामपि यद्यपि स देहो वाभाति तदपि “देहिदेहविभागोऽत्र नेश्वरे विद्यते क्वचित्” इति मध्वाचार्याधृतमहावाराहवचनादेव शाल्वज्ञैर्देहीति वक्तुमयोग्यत्वादिवशद्वयप्रयोगः ॥ ५५ ॥ किञ्चा-पेक्षिकप्रेमास्पदानि ये चात्मदेहपुत्राद्यास्तेपि विचारवतः स एवेत्यापेक्षिकप्रेमास्पदत्वमपि तस्यैवेत्याह—वस्तुतः इति । वस्तुतस्त्वि-त्यर्थः । कृष्णं जानतां पुंसां मते स्थावरं जङ्गमं च सर्वं तद्रूपमेव तस्यैव सर्वकारणत्वात् कारणस्यैव कार्याकारत्वादिति भावः ॥ ५६ ॥

### श्रीमच्छक्रदेवकृतः सिद्धान्तप्रदीपः

यत् यतः अज्ञानकाले जीर्यत्यपि जीविताशा आसीत् सोऽपि देहः ममताभाक् चेद्यदा आत्माज्जात्मविवेकदशायां भवति तर्हि आत्मवत् प्रियो न भवतीत्यन्वयः ॥ ५३ ॥ तस्मात्सर्वेषां ज्ञानिनामज्ञानिनां च आत्मैव प्रियतमः तदर्थमात्मायमेव सकलं प्रियं भवति तथा च श्रुतिः “न वा अरे पतुः कामाय पतिः प्रियो भवति आत्मनस्तु कामाय पतिः प्रियो भवति” इति ॥ ५४ ॥ प्रकृतमनुसरति—कृष्णमिति । अखिलात्मनां सर्वेषां जीवानामंशभूतानामात्मानं परमात्मभूतमंशिनमित्यर्थः । ननु, सर्वात्मनो नन्दगृहे कथं प्रवेश इत्यत आह, अत्र जगद्धिताय आविरभूदिति शेषः । ननु, अखिलात्मनि श्रीकृष्णे केषाञ्चित् प्रतिकूलाचरणे किं बीजमित्यत्राह—सोऽपि सर्वात्मपि श्रीकृष्णः मायया सामान्यजनमोहिन्या देहीव स्वात्मोपम्येन आभातीति ॥ ५५ ॥ न केवलं श्रीकृष्ण आत्मनामात्मा अपि तु चिदचित्पदार्थानां स्वशक्तिरूपाणां सर्वेषामात्मेत्याह—वस्तुतः इति । सर्वकारणकारणं श्रीकृष्णं जानतां विदुषाम् स्थावरं जङ्गमं च अखिलं सर्वं भगवद्रूपं चेतनत्वेनाऽचेतनत्वेन भिन्नत्वेऽपि सर्वकारणकारणात् श्रीकृष्णात् पृथक्-



स्थितिप्रवृत्त्याद्यभावात् अभिन्नमित्यर्थः “तदनन्यत्वमारम्भणशब्दादिभ्यः” ( २।१।१५ ) इत्यादिसूत्रेभ्यः “ऐतदात्म्यमिदम्” इत्यादि श्रुतिभ्यः “सर्वं कृष्णः स्थावरं जङ्गमं च विश्वात्मानं विश्वमेतं प्रतीहि” इत्यादि स्मृतिभ्यश्च अतोऽन्यदकृष्णात्मकं किञ्चनपि वस्तु न ॥ ५६ ॥

### श्रीबलदेवविद्याभूषणकृता वैष्णवानन्दिनी

तेषामेव तत्त्ववित् प्रसङ्गेनेषद्विवेकलाभे सति देहोऽपि चेन्ममताभाक् स्यात्तद्वत्सावात्मवत् प्रियो न भवेत् किन्तु तत्त्वस्मन्ध्वेनैवेत्यर्थः । लोकानुभवं प्रमाणयति यदिति यस्मादरोगादिना देहे जीर्यति सति तत्रातिक्लेशं वीक्ष्यात्मनो मम सोऽपि क्लेशो माभूदित्यात्मन्यतिस्नेहादेव देहे जीविताशा बलीयसी भवतीत्यर्थः ॥ ५३ ॥ निगमयति - तस्मादिति । चरम् अपत्यादि, अचरं गृहादि सकलं तदर्थमेव प्रियतममिति लोकदृष्ट्यात्मन एवाति स्नेहविषयत्वमुपपादितम् ॥ ५४ ॥ प्रस्तुतमाह-कृष्णमिति ।

कृषिभूवाचकः शब्दो गन्धर्व निवृत्तिवाचकः । तयोरैक्यं परं ब्रह्म कृष्ण इत्यभिधीयते ॥

इति स्मृत्युक्तलक्षणत्वेन तन्नामानं विभुविज्ञानानन्दमेनं श्रीनन्दराजसूनुम् अखिलानामात्मना विशुद्धानामपि जीवानामात्मानमवेहि तेन यथा अपत्यादिषु देहानुरोधेन देहेत्वात्मानुरोधेन स्नेहः प्रतीयते तथात्मनि जीवे कृष्णदेहस्थानीये तदनुरोधेन स्नेह इति कृष्णस्यैवातिस्नेहविषयत्वात् स्वपुत्रेभ्योऽपि तत्र स्नेहाधिक्यं सिद्धम् । इदमत्र बोध्यम् प्रेमा खलु सुख एव चेतनसदृश्यते स च प्रकाशरूपे तस्मिन् स्थिरं जडस्य विषयसुखस्य विवेकिना हेयत्वात् तादृशं सुखञ्च जीवस्वरूपमेव स्वप्रकाशे सुखे जात्यापरिमाणु न चोत्कृष्टे प्रकाशं सुखं चातिशयितमर्षयति जीवस्य तादृशस्यापि प्रेमा भवेदेव तादृशञ्च वस्तु परं ब्रह्मैव “सर्वं ज्ञानमनन्तं ब्रह्म” “विज्ञानमानन्दं ब्रह्म” “राति दानुः परायणः” “एतद्व्येवाक्षरं ज्ञात्वा यो यदिच्छति तस्य तत्” “एको बहूनां यो विदधाति कामान्” इत्यादि श्रुतिभ्यः गुडात् मधु इव जात्या बिन्दोः सिन्धुरिव परिमाणेन च ब्रह्मोत्कृष्टं जीवादिति निर्णयः सूत्रकृता परमतः सेतून्मानेत्यादिकेऽधिकरणे तत् परं ब्रह्म कृष्ण एव साक्षात् प्रकृतिपरोऽयमात्मा गोपाल” इति “योऽसौ परं ब्रह्म गोपाल” इति च श्रवणात् सोऽपि कृष्णो जगद्धितायात्र ब्रजेऽवतीर्णो मायया देहीवाभाति वस्तुतः स्वात्ममूर्तिरेवोक्तश्रुतेरिति ॥ ५४ ॥ न केवलं जीवात्मनामेवात्मा कृष्णोऽपि तु जडानामपीत्याह—वस्तुतः इति तत्त्वतोऽत्र जगति कृष्णं जानतां विचारयतां विदुषां स्यासु चरिष्णु चाखिलं भगवतस्तस्यैव रूपं भवति तद्व्याप्यत्वात्तदधीनवृत्तिकत्वात्तद्रूपमिति प्राणसंवादादवगतम् अत एव आद्ये “स वासुदेवो न यतोऽन्यदस्ति” इति ॥ ५६ ॥

### श्रीसुबोधिनी

पश्चादल्पविवेकेन देहोऽपि ममताभाक् चेत् तद्वत्सावेव देह आत्मवत् पूर्वानुभूतदेहवदहमभिमानयुक्तदेहवत् प्रियो न भवति, किञ्च प्राणश्चेदात्मा तदापि प्राणवन्न देहः प्रियः, यज जीर्यत्यपि देहेऽस्मिन्नपि देहे बलीयसी तस्य जीविताशा ॥ ५३ ॥ तस्मादात्मा प्रिय इत्यविवादं, तदर्थं चान्यत् ॥ ५४ ॥ स चात्मा कृष्ण एवेत्याह कृष्णमेनमिति, अखिलात्मनामयमात्मा, अस्मैव स्नेहः सद्गो वरं एतद्विषयकस्तदंशः पश्चादन्यत्र गच्छति तदंशेषु, एतन् मेनेत्रीब्राह्मणे वाक्यान्वयादित्यधिकरणे स्पष्टमस्यापि व्युत्पादितं भगवद्रूपं एवाऽन्यत्र कार्ये अशेषं च भासन्त इति । ननु, कृष्णः कथमात्मा तत्राह, जगद्धितायेति । केवलं जगद्रक्षणं माया देहीवाभाति वस्तुतस्तु परब्रह्मैव ॥ ५५ ॥ किञ्च, कृष्णं जानतां सर्वमेव स्थावरजङ्गमात्मकं भगवद्रूपं भाति यत अन्यत् नास्त्वेव किञ्चन । ननु, भगवतः कथमेवं रूपं तत्राह—अपरमिति । परं कृष्णरूपम् अपरं जगत् अतो महापुरुषप्रतीत्यापि कृष्णो भगवन् यस्मिन् विदिते सर्वमिदं विदितं भवतीति तदैव सङ्गच्छते ॥ ५६ ॥

### गोस्वामिश्रीगिरिधरलालकृता बालप्रबोधिनी

जीर्यत्यपि आसन्नमरणे अपि अस्मिन् देहे अविवेकदशायां यथाऽहन्तास्पदत्वेन प्रियतमत्वेन च बलीयसी उत्कटा जीविताशा भवति, तथा सोऽपि देहो यदि विवेकदशायां ममताभाग्भवति, तद्वत्सावपि आत्मवत् प्रियो न भवति । जीवतु वा नश्यतु वा तत्र नाग्रहः ॥ ५३ ॥ यद्यस्मादेवं तस्मात् सर्वेषामपि देहिनां स्वात्मैव प्रियतमः । चरं पुत्रकलत्रादि, अचरं गृहघनादि । सकलमर्थं जगत् तदर्थमेव आत्मसुखार्थमेव प्रियं भवतीत्यर्थः ॥ ५४ ॥ “भवत्वात्मा सर्वतः प्रियः, कृष्णः कथं प्रियो भवति ? तत्राह—कृष्णमिति । एनं कृष्णमखिलात्मनां सर्वप्राणिनामात्मानं त्वमवेहि जानीहि । ननु ‘सर्वात्मा चेत्तर्हि कथमिन्द्रियगोचरं जगत् परिच्छिन्नमनुष्यवत् प्रतीयते ?’ तत्राह—जगद्धितायेति । यादृशीर्लीलाः श्रुत्वा जनो मनोमलं विहाय स्वपरायणः स्यात्तादृशलोकां करणेन जगतो हिताय सर्वात्माऽपि मायया स्वेच्छयैवात्र ब्रजे देहीवाभाति, न तु वस्तुतः । कर्माधीनो मनुष्य एवेत्यर्थः ॥ ५५ ॥ न केवलं चेतनानामेवायमात्मा, अपि तु जडानामपि” इति वदन् ‘तस्य सर्वात्मत्वे महतां दर्शनमपि प्रमाणम्’ इत्याह—वस्तुतः इति । वस्तुतः परमाश्रितः श्रीकृष्णं जानतां पुंसामत्र संसारे स्यासु स्यावरं चरिष्णु जङ्गमं च सर्वं भगवद्रूपं भगवान् यस्य तथाभूतं भाति, ततोऽन्यदिह जगति किञ्चनापि नावशिष्यते इत्यर्थः ॥ ५६ ॥







‘सर्वेषामेव भावानां भावार्थो भवति स्थितः । तस्यापि भगवान् कृष्णः ‘किमतद्वस्तु रूप्यताम् ॥ ५७ ॥

समाश्रिता ये पदपल्लवप्लवं महत्पदं पुण्ययशोमुरारेः ।

भवाम्बुधिर्वत्सपदं परं पदं पदं पदं यद् विपदां न तेषाम् ॥ ५८ ॥

एतत्ते सर्वमाख्यातं यत् पृष्ठोऽहमिह त्वया । यत् कौमारे हरिकृतं जगुः ‘पौगण्डकेऽर्मकाः ॥ ५९ ॥

एतत् सुहृद्भिश्चरितं मुरारेरघादनं ‘शाद्वलजेमनं च ।

‘व्यक्तेतरं ‘रूपमजोर्वभिष्टवं शृण्वन् गृणन्नेति नरोऽखिलार्थान् ॥ ६० ॥

‘एवं विहारैः कौमारैः कौमारं जहतुर्व्रजे । निलायनैः सेतुबन्धैर्मर्कटोत्प्लवनादिभिः ॥ ६१ ॥

इति श्रीमद्भागवते महापुराणे पारमहंस्यां संहितायां दशमस्कन्धे ब्रह्मस्तुतिर्नाम ‘चतुर्दशोऽध्यायः ॥ १४ ॥

समाप्तेयं कौतुकलीला

कर्मक्षमा

अन्वयः—सर्वेषां अपि भावानां भावार्थः भवति स्थितः तस्य अपि भगवान् कृष्णः अतद्वस्तु किं ? रूप्यताम् ॥ ५७ ॥ ये पुण्ययशोमुरारेः महत्पदं पदपल्लवप्लवं समाश्रिताः तेषां भवाम्बुधिः वत्सपदं परंपदं पदं न यद् विपदां पदं न ॥ ५८ ॥ अर्थकाः कौमारे हरिकृतं यत् पौगण्डके जगुः यत् त्वया अहं पृष्ठः ते एतत् सर्वं आख्यातम् ॥ ५९ ॥ नरः मुरारेः सुहृद्भिः अघादनं च शाद्वलजेमनं व्यक्तेतरं रूपं अजोर्वभिष्टवं एतत् चरितं शृण्वन् गृणन् अखिलार्थान् एति ॥ ६० ॥ निलायनैः सेतुबन्धैः मर्कटोत्प्लवनादिभिः एवं विहारैः व्रजे कौमारं जहतुः ॥ ६१ ॥

इति चतुर्दशोऽध्यायः ॥ १४ ॥

श्रीधरस्वामिविरचिता भावार्थदीपिका

कत इति तदाह । सर्वेषामिति । भावार्थः सद्रूपार्थः परमार्थ इत्यर्थः । भवतीति भवत्परिणामं प्राप्नुवत्कारणं तस्मिन् भवति परिणामिनि स्थितः “वाचारंभणं विकारो नामधेयं मृत्तिकेत्येव सत्यम्” इत्यादिश्रुतेः । तस्यापि भवतः कारणस्यापि भगवान्कृष्णो भवत्कारणम् । अतः किमतत् श्रीकृष्णव्यतिरिक्तं वस्तु रूप्यताम् ॥ ५७ ॥ तस्माच्छ्रीकृष्णस्यैव परमार्थत्वात्तदेव शरणानामयत्नसिद्धो मोक्ष इति प्रकरणार्थमुपसंहरति समाश्रिता इति । पुण्यं यशो यस्य स पुण्ययशः स चाद्यो मुरारिश्च तस्य पदपल्लव एव प्लवस्तं ये सम्यग्भाश्रिताः । कर्मभूतम् । महत्पदं महतां पदमाश्रयम् । यद्वा महच्च तत् । चेति तथा । तेषां भवान्बुधिवत्स पदमात्रं भवति किं च परं पदं श्रीवैकुण्ठस्थं पदं स्थानं भवति । विपदां यत्पदं विषयस्तत्पुनः कदाचिदपि तेषां न भवति । न तत् पुनरावर्तत इत्यर्थः ॥ ५८-५९ ॥ सुहृद्भिश्चरितं ‘मुष्णतोऽन्योऽन्यशिक्षयादीन्’ इत्यादिनोक्तम् । अघादनं च शाद्वले जेमनं भोजनं च व्यक्तेतरम् व्यक्ताज्जडप्रपंचादितरच्छुद्धसत्त्वात्मकं वत्सतत्पारलूपम् । यद्वा व्यक्तेतरच्चिद्विलासस्तदेव रूप्यत इति रूपम् । अजस्य उरुमहानभिष्टवः स्तवस्तं ब्रह्मकृतां स्तुतिम् एतच्छृण्वन्गृणन्गायन्तरः सर्वपुरुषार्थान्प्राप्नोति ॥ ६०-६१ ॥

इति श्रीपरमानन्दनृसिंहपदषट्पदः । व्याकरोच्छ्रीधरस्वामी यथामति विधिस्तुतिम् ॥ १ ॥

इति श्रीमद्भागवते महापुराणे दशमस्कन्धपूर्वार्धे टीकायां चतुर्दशोऽध्यायः ॥ १४ ॥

श्रीवंशीधरकृतो भावार्थदीपिकाप्रकाशः

सर्वं कृष्ण एवेति कुतस्तत्सर्वात्मत्वम् । यद्वा -- भवत्यस्मादिति भवत् तस्मिन्नुपादाने मृत्तत्त्वादिष्विव घटपटादीनां भावार्थः सत्यताकारणं परमकारणं परपरकारणान्वेषणे कारणतायास्तत्रैव विश्रान्तत्वादिति जगद्विवर्तस्य तस्यैवाधिष्ठानत्वादिति भावः । यतः कृष्ण एव परमकारणमतो हेतोः । अयमेवायं श्रीनीलकण्ठेनापि भारतसभापर्वटीकायां दृढीकृतः । तथाहि—बीजाङ्गु तत्तुल्यमेव ईशसूत्रविराट्स्वनन्तबीजगर्भफलोपमः श्रीकृष्णो नन्दनन्दन एव महामायावी सुतिप्रलयकैवल्येषु कर्मोत्तरमे सति जगत्किं

१. अपि वस्तुनां—श्रीधर. वंशी. वीर. विज. सनातन जीव. श्रीनिवास. गिरि. शुक्. । २. स्मृतः—वीर. । ३. किमेतद्वस्तु—वीर. । ४. पौगण्डे परिकीर्तितम्—श्रीधर. वंशी. विज. गिरि. ; पौगण्डे कीर्तितं भुवि—वीर. । ५. भोजनं च—वीर. । ६. तरद—श्रीधर. वंशी. वीर. विज. ; तरद—विश्व. । ७. मत्रत्य संस्तुति—वीर. । ८. अयं श्लोको वीर. पाठे नास्ति । ९. द्वादशादिचतुर्दशान्तास्त्रयोऽध्याया न सन्ति ।



जालं स्वमूर्त्या सह तिरोघायास्तसमस्तविशेषं ब्रह्मात्मानं प्रापयति, कमशेषसत्त्वे पुनरुद्भावयतीति ॥ विचारमेवाह—सर्वेषामिति । सर्वेषामपि प्राकृताप्राकृतवस्तूनां भावरूपो योऽर्थः सत्ता सम्भवति तत्सत्ताश्रयसत्तावस्तुपादानादौ वस्तुनि स्थितं स्यात् । एवं यद्यत् उपादानाद्यात्मकं वस्तु तस्य सर्वस्यापि प्राकृताप्राकृतस्य भगवान् तत्सर्वशक्तिविशिष्टः श्रीकृष्ण एकस्तादृश इत्यर्थः । ‘अद्यं व त्वद्वेतेष्य किं मम न ते मायात्वम्’ इत्यादिकस्य श्रीब्रह्मणैवानुभूतत्वादिति भावः । तस्मादेतत्सर्वकारणादित्वेन स्वयं भिन्नादपि तस्मादन्यत्किं वस्त्विति तन्निरूप्यतामित्यर्थः । तदेवं तस्य सर्वमूलात्मकत्वे सिद्धे तेषां बालवत्सनां च तत्प्रादुर्भावत्वे स्थिते एव स्वभावतः तादृशप्रमास्यदत्त्वं पूर्वयुक्त्या श्रीब्रजवासिषु तच्चाधिकं युक्तमेवेति ज्ञापितम् । अथवा—ननु कथमेषु श्रीयशोदानन्दन एव सर्वात्मो-  
च्यते, यदि भगवद्रूपत्वेनोच्यते तर्हि सन्त्यन्यानि तद्रूपाणि बहूनीत्याशङ्क्याह—वस्तुत इति । सहस्रशीर्षादिचरिण्यु तत्तदवतारादि तत्तदखिलं भगवद्रूपमिह श्रीकृष्ण एवेत्यादि पूर्ववत् । किञ्च, सर्वेषां भावानां पदार्थानां मध्ये भावः प्रेमा तद्रूप एवार्थः पुरुषार्थः स्थितः पर्यवसितो भवति । तादृशपर्यवसानविषयो भवतीत्यर्थः । तस्य प्रेम्णोऽपि । भगवान् श्रीकृष्ण इति पूर्ववत् । तं तिरोहित-  
सर्वविलक्षणगुणरूपत्वेऽपि सर्वतः पूर्णपरमानन्दरूपं विना तस्याप्यलब्धप्रतिष्ठत्वात्, तस्मात्ततोऽन्यद्वस्तु निरूप्यतां यत्प्रेमयोग्यं स्यादिति । तदेवमपि पूर्ववत्स्वाभाविकप्रेमास्यदत्त्वमेव स्थापितमिति । विश्वनाथस्तु—सर्वेषामपि स्थावरजङ्गमानां भावः भवत्य-  
स्मादिति भावः कारणं प्रधानम्, तद्रूपोऽर्थः स्थितः स्थिरो भवति तस्यापि भावस्य भावः कारणं श्रीकृष्ण एव, अतः किमतत् श्रीकृष्णव्यतिरिक्तं वस्तु रूप्यताम् । यद्वा—वस्तूनां बुद्धीन्द्रियाणां भावार्थो व्यङ्ग्योऽर्थः आत्मा स्थिरो भवति, तस्याप्यंशत्वात्तद्व्य-  
योऽंशो श्रीकृष्णः, अतः किमतत् तद्विज्ञं वस्तु किम्, किमर्थं रूप्यतां स एव सेव्यतां केवलमित्यर्थः ॥ ५७ ॥ यतः श्रीकृष्ण एव सर्वस्वरूपस्तस्मात् । प्लवः तरणसाधनम् । महतामाश्रयत्वं तु स्वगदिरप्यस्ति तन्निवृत्तये समासान्तरमाह—यद्वेति । वत्सपदमयत्न-  
तार्थमित्यर्थः । न हि केवलमेतदेव वैकुण्ठानन्दानुभवादपि तेषां भवति । ततो वैकुण्ठात् । इत्यर्थः इति । जन्ममरणशून्याः सन्त-  
स्तत्रैव तिष्ठन्तीति भावः ॥ तदेवं प्रेमदस्वभावादपि श्रीकृष्णादघासुरादिवदधुक्तानामेव मोक्षमात्रं परमं फलम्, तस्मादेवान्येषां तत्तन्माधुर्यज्ञानेन मोक्षकतामात्रं गुणमुपादायापि तदादमाश्रयतां श्रीब्रह्मादिवत्परमप्रेम्णा तदुचितपरमतत्पदप्राप्तिरेव परमं  
फलम् । माक्षस्तु भावी भवन्भूतो वेति तदाश्रयामोदेन नानुसन्धातुं शक्यः स्यादिति । सर्वप्रकरणार्थमुपसंहरति—समेति । पुण्यं तद्वत् चारु वा यथो यस्य । तादृशतया मद्भिधवर्णमानगुणो य इत्यर्थः । यश्च नरकानुरसेनातेतुरस्य हन्ता । अधनरकसदृशानेक-  
मोक्षदातेत्यर्थः । तस्य श्रीकृष्णस्य पदमेव पल्लवः । सौकुमार्यादिगुणैः स्वतः परमसुखद इत्यर्थः । स एव प्लवः तादृशसुखदत्वा-  
ज्ञानेन तत्तरणोपायमात्रतया जात इत्यर्थः । अत्र पल्लवपदेन तेषां क्रूरत्वादिकं पदस्य महौषधिपल्लवन्महाप्रतापत्वं च सूचितम् ।  
तादृशं तं तथा ये समाश्रितास्तेषामपि । यस्तु स्वभावतः सुखाद्येन भवान्मुद्घिर्वत्सपदं ततर्व्यतीर्णवस्तुभानास्पदं भवति तस्य न तत्फलमित्यर्थः । किन्तु, परं पदं तन्नित्यध्याम श्रीवृन्दावनवैकुण्ठादि निजप्रेमानुसारेण पदं परमास्यदं भवति । विपदां पदं यत्  
दुर्विषयं जगद्वा तत् खलु तेषां कदाचिदपि न भवति, यतस्तेषां मतिस्ततोऽन्यत्र नासज्जते इत्यर्थः । किंभूतम् महतां तन्नित्य-  
पार्श्वानां पदमित्यर्थः ॥ ५८ ॥ यत् त्वयाहं पृष्ठोऽस्मि एतत् । इह संदेहे ॥ ५९ ॥ शाद्वलजेमनम् नवतृणानां वत्सल्येण भोजनम् ।  
‘शाद्वलो नवघासः स्यात्’ इति कोशात् । यद्वा—शाद्वलाशनेन सहितं जेमनं गोपीयभोजनं शाद्वलजेमनम् । मध्यमपदलोपी समासः ।  
अत एव स्वामिचरणैः शाद्वलजेमनं भोजनं चेति व्याख्यातम् । शुद्धसत्त्वात्मकरूपस्यापि व्यक्तान्तःपातित्वादर्थान्तरमाह—यद्वेति ।  
चितो विलासस्तद्रूपेण भवनम् । सर्वपुरुषार्थान् धर्मार्थकाममोक्षान् ॥ ब्रह्मणस्तत्प्राथितं सेत्स्यति न वेति संदिहानं प्रति कौमुत्येनाह-  
एतदिति । व्यक्तेतरत् व्यक्तादितरत् । प्रपञ्चातीतमित्यर्थः । सर्वत्राप्यन्वितमिदम् अघादनादीनां सर्वेषां श्रीभगवत्स्वरूपशक्ति-  
विलासत्वात् । अकारान्तत्वमार्थम् । शृण्वन् गुणन् । तत्तत्प्रवृत्तिमात्रेणैवेत्यर्थः । तदेव सूक्ष्मतया फलोत्पत्तेश्च । नर इति चाधि-  
कारानपेक्षत्वयुक्तम् । विश्वनाथस्तु—सुहृद्भिश्चरितम् ‘मुष्णतोऽन्योन्यशिक्षादि-’ इत्यादिनोक्तम् । व्यक्तात्प्रपञ्चादितरत् । अदन्त-  
त्वमार्थम् ॥ ६० ॥ एतदाद्यस्य पुनरुक्तिस्त्वस्या लीलाया बाल्यलीलान्तर्गतत्वबोधनायैवेत्यलम् ॥ कौमारलीलानुपसंहरति—  
एवमेतदुपलक्षणकेरित्यर्थः । जहतुः संवृतवन्तौ । व्रज इति । कदाचिदप्यन्यत्र कौमारलीलासंबन्धो नास्तीति व्रजस्योत्कर्षं सूचयति ।  
निलायनं नाम कश्चिन्नीलिय स्थितोऽन्येन परिमृग्य दृश्यत इत्येवम् । मकटोत्पलवनमादि येषां तैः । सेतुवन्धैरिति । श्रीरघुनाय-  
लीलायुकरणं खल्विदम् । बहुत्वं पीनः पुन्यात् । एवं चाल्यमानयन्मन्त्रवारणादौ युद्धमुद्राद्यनुकरणमपि गम्यम् । आदिना  
सीरधिमथनादिलीलावतारांतरकृतापि ज्ञेया ॥ ६१ ॥ श्रीपरमानन्दसिंहयोः पदेषु पंकजस्थानेषु षट्पदो भ्रमरस्थानीयः । इति  
एवम् । व्याकरोत् विवृतवानिति ( १ ) यत्तु कश्चिदुक्तं ब्रह्मणो मोहासंभवादध्यायत्रयं प्रक्षिप्तमिति, तदसत् “भवान्कलविकल्पेषु  
न विबुध्यति कर्हिचित्” इत्युक्तेर्मोहासंभवेपि भगवत्लीलायां तदसंभवाभावात् । वस्तुतस्तु—भगवदिच्छावीनप्रवृत्तेः “द्रष्टुं  
संजुमहित्वमन्यदाते” इत्युक्तेश्च मोहाभाव एव । यथाश्रुतमोहकल्पने तु सर्वज्ञस्यापि भगवतः तदवज्ञा अन्वेषणे मोहापत्तेः तेषा-  
मेवानयनाभावे सर्वशक्तेरशक्तत्वापत्तेश्च । सिद्धांतदपणेष्वेतच्छक्तिवा समाहितम् । तथाहि—“किं त्वध्यायत्रयं त्वस्मिन्नघासुर-  
वधादिकम् । ब्रह्मणो मोहकथनाद्विवर्तस्य च दर्शनात् ॥ १ ॥ संगतेः परिदृष्टवाङ्माल्यपोगण्डलीलयोः । सूचनेऽनुक्तिश्चापि प्रक्षिप्त-  
मिव भाति मे ॥ २ ॥” व्याख्या—अधविमोक्षं सखिभिः रह संपृतां भुक्तिं च वीक्ष्य तदीश्वरत्वे संदिहानो ब्रह्मा मोहं प्रापेति तत्र



वर्णितम् । स मोहस्तु न संभवति “भवान्कल्पविकल्पेषु न विमुह्यति कश्चित्” इति तं प्रति भगवद्वचनात्, “न भारती मेघ मृषोपलभ्यते न वै क्वचिन्मे मनसो मृषा गतिः” इत्याद्युक्तेष्व । ‘आत्मानमेवात्मतया विजानताम्’ इत्यादी रज्जुसर्पन्यायेन प्रपञ्चस्य ब्रह्मविवर्तित्वं वर्णितम् । तत्र तद्वादश्च वैष्णवसिद्धान्तविरोधी । ‘एवं विहारः’ इत्यारभ्य ‘मर्कटोत्पलवनादिभिः’ इत्येतेका दशाध्यायान्तिमपद्येन कौमारीं लीलां समाप्य पञ्चदशाध्यायादौ ‘ततश्च पौगण्डवयःश्रितौ’ इत्यादिना बाल्यपौगण्डलीलयोः सङ्गते दृष्टत्वाद्द्वादशसंस्थोक्तानुक्रमणिकायामनुक्तेः ॥ १-२ ॥ “मेवं वारीर्महाबुद्धे ब्रह्ममोहस्तृतीयके । एकादशे विवर्त्तित्वैराग्य- प्रतिपादिका ॥ ३ ॥” अर्थः — ‘भवान् कल्प-’ इति यो वरो भगवता ब्रह्मणे दत्तः स किल कल्पेषु ये विकल्पाः सर्गस्तेषु वैष्णव- दोषेण भवान्न विमुह्यतीत्यर्थः, न तु मन्मायया न विमुह्यतीत्यर्थकश्च । तथा बकश्रियोस्तदभ्यधिकयोरपि मोहदर्शनात् । अन्यथा ‘नैते सुरेशा ऋषयो न चैते’ इत्याद्युक्तेः, ‘सा नोपेपाय शङ्किता’ इत्याद्युक्तेश्च तृतीये ईश्वरत्वाभिमानपरिहारफलं सरस्वत्यु- गमनेन तन्मोहवर्णनं ‘छाया प्रत्याह्वयामास’ इत्येकादशे विवर्त्तवर्णनं च प्रक्षिप्तं स्यात् । ननु भवतां विवर्त्तवर्णने का सङ्गतिस्तत्राह वैराग्येति । अविषयेभ्रमाऽसम्भवादेवेति भावः ॥ ३ ॥ नन्वेवमवस्थालील्योः सगतेरांतरालिकाध्यायत्रयं प्रक्षिप्तं स्यादिति चेत्तत्राह — “यत्समाप्यापि कौमारीं लीलां तां स्मृतिगां मुनिः । अपूर्वां प्रार्थितां प्राप्यत्तेन किञ्चिन्न दूषणम् ॥ ४ ॥” अर्थः — तां कौमारीमेवात्रासुरवधादिकां लीलामपूर्वां पूर्वमनुक्तामाश्रयां वेत्यर्थः । प्रार्थितां परीक्षिता वाञ्छिताम् । स्मृतिगां स्मृतिपथमा- रूढाम् । एतदुक्तं भवति — न चाद्यासुरवधाद्या लीलानासगता, कौमारलीलानंतरत्वात् पौगण्डलीलाभुवत्वानुक्तेः । न च पुनस्तत्वाद- संगता प्रागनुक्तेः । न च समाप्यापि तदुक्तिः शंकाहेतुः श्रोतृप्रेषाया त्रिचित्रायाः स्मृतिपथमारूढायास्तस्याः कथने समाप्योक्ति- दोषव्युदासात् । श्रोतृप्रेषत्वं च ‘तथान्यदपि कृष्णस्य तोकाचरितमदभुतम्’ इत्यादितदुक्तेः । किञ्च, समाप्तपुरातत्त्वदोषः पुराणादौ नादत्तव्यस्तस्य काव्यालंकारविषयत्वात् ॥ ४ ॥ ननु द्वादशस्कन्धे भागवतार्थानुक्रमणिकायामेतस्या असूचनादिदमध्यायत्रयं प्रक्षिप्तं स्यात्तत्राह — “गोपीगीतादिषु स्पष्टमघस्य हृतीरीक्ष्यते । लीलास्थानप्रसिद्धेश्चान्यत्राग्रीमतोन्यथा ॥ ५ ॥ आचारादिकथानां च तत्ते प्रक्षितनाभवेत् । तस्मादत्र स्युरध्यायाः पञ्चत्रिंशच्छतत्रयम् ॥ ६ ॥ गोपीगीते तावत् ‘विषजलाप्ययाद्व्यालगाक्षसात्’ इति व्याल- राक्षसोष्णासुर एव निर्दिष्टः । “यन्न ब्रजंत्यघभिदो रचनानुवादाञ्छृण्वन्ति येन्यविषयाः कुकथा मतिध्नीः” इति तृतीयेऽप्यभिर्दिष्टं तद्वधचरितनिमित्तकं नामोक्तमभेदनं मूर्त्तस्यैव न त्वमूर्त्तस्यामूर्त्तपापाभिप्रायत्वे त्वघहरेरित्येवं ब्रूयात् । ‘अघः स्याद् व्यपापयोः’ इति धरणिधरेणापिदैत्यवाचकोवशब्दो वर्णितः । न चासुरमुक्तेः सिद्धांतविरुद्धत्वादेतत्प्रतिपादकाध्यायत्रयमिदं प्रक्षिप्तमेव न तदार्थमिति वाच्यं, कृष्णमारितेषु सर्वेषु दृष्टत्वात् । “आसुरीं योनिमापन्ना मूढा जन्मनि जन्मनि । मामप्रार्थ्यैव कौन्तेय ततो यांत्यघमां गतिम् ॥” इत्यादिष्वपि मां श्रीकृष्णलक्षणमप्राप्यैव न तु प्राप्येत्याद्यंगीकारात् । तथा चोक्तम् — “ये च प्रलंबखरदुर्दुरकेश्यरिष्टमल्लभक्तसयवना- कुजपीण्डकाद्याः । अन्ये च शाल्वकपिवल्लवदंतवक्त्रसतोक्षशंवरविदूरथरक्विमुखाः ॥ ये वा मृधे समितिशालिन आतचापा- कांवोजमत्स्यकुल्केकयसृजयाद्याः । यास्यत्यदर्शनमलं बलभीमपार्थव्याजाह्वयेन हरिणा निलयं तदीयम् ॥” इति । न च पुराणांतरा- प्रसिद्धत्वेन सा लीला न संभाव्या पाद्यब्रह्मांडयोः स्पष्टत्वात् । न च भक्तिगतिसाम्येन तेषां सा प्राप्तिरसमंजसा शुद्धभक्तैस्तादृश- प्राप्तेरनुपादेयत्वात् ‘नात्यंतिकं विगणयंत्यपि ते प्रसादम्’ इत्याद्युक्तेः । “अवासुरविघाती च पूतनामोक्षदायकः” इति श्रीशंकरेणापि संमोहने गोपालसहस्रनामसु पठितमिति ॥ ६१ ॥

इति श्रीमद्भागवतभावाथदीपिकाप्रकाशे दशमस्कन्धे पूर्वाद्धं चतुर्दशोऽध्यायः ॥ १४ ॥

### श्रीमज्जीवगोस्वामिकृता वैष्णवतोषिणी

विचारमेवाह — सर्वेषामपि प्राकृताप्राकृतवस्तुनां भावरूपो योऽर्थः सत्ता स भवति तत्सत्ताश्रयसत्तावति उपादानादौ वस्तुनि स्थितः स्यात् एवं यद्यदुपानाद्यात्मकं वस्तु तस्य सर्वस्यापि भगवान् तत्तत्सर्वशक्तिविशिष्टः श्रीकृष्ण एकस्तादृश इत्यर्थः । “अद्यैव त्वहतेऽस्य किं मम न ते” इत्यादिकस्य श्रीब्रह्मणैवानुभूतत्वादिति भावः । तस्मादेतत्सर्वकारणादित्वेन स्वयं भिन्नादपि तस्मादन्यत् किं वस्त्विति तन्निरूप्यतामित्यर्थः । तदेव तस्य सर्वमूलाधारत्वे सिद्धे तेषां बालवत्सानां च तत्प्रादुर्भावे स्थिते स्वभावत एव तादृशप्रेमास्पदत्वं पूर्वयुक्त्या श्रीब्रजवासिषु तच्चार्थिकं युक्तमेवेति ज्ञापितम् । अथवा ननु, कथमेषु श्रीयशोदानन्दन एव सर्वात्मैत्युच्यते यदि भगवद्रूपत्वेनोच्यते तर्हि सन्त्यन्यानि बहूनि तद्रूपाणि इत्याशङ्क्याह, वस्तुत इति स्थास्तु सहस्रशीर्षादि चरिण्यु तत्तदवतारादि तत्तदखिलं भगवद्रूपम् इह श्रीकृष्ण एवेत्यादिपूर्ववत् किञ्च सर्वेषामिति सर्वेषामेव भावानां पदार्थानां मध्ये भावः प्रेमा तद्रूप एवार्थः पुरुषार्थः स्थितः पर्यवसितो भवति तात्पर्यपर्यवसानविषयो भवतीत्यर्थः । तस्य प्रेम्णोऽपि भगवान् कृष्णः इति पूर्ववत् तं तिरोहितसर्वविलक्षणगुणरूपत्वेऽपि सर्वतः पूर्णपरमानन्दस्वरूपम् विना तस्याप्यलब्धत्वतिष्ठत्वात् तस्मात्ततोऽन्यद्वस्तु निरूप्यतां यत्प्रेमयोग्य स्यादिति तदेवमपि पूर्ववत् स्वाभाविकप्रेमास्पदत्वमेव स्थापितमिति ॥ ५७ ॥ तदेव प्रेमदस्वभावादिपि श्रीकृष्णादद्यासुरादिवदधुक्तानामेव मोक्षमात्रं परमफलं तस्मादेवान्येषां तु तत्तन्माधुर्याज्ञानेन मोचकतामात्रं गुणमुपादायानि तत्पदमाश्रयतां श्रीब्रह्मादिवत्परमप्रेम्णा तदुचितारमतत्पदप्राप्तिरेव फलं मोक्षस्तु भावी भवन् भूतो वेति तदाश्रयान्तेन नानु- सन्धानुं शक्यः स्यादिति सर्वप्रकरणार्थमुहसंहरति, समाश्रिता इति । पुण्यं तद्वेतुश्चाह वा यशो यस्य तादृशतया मद्विधवर्णमानगुणो



य इत्यर्थः । यश्च नरकासुरसेनापतेर्मुखस्य हन्ता अवनरकसदृशानेकमोक्षदातेत्यर्थः तस्य श्रीकृष्णस्य पदमेव पल्लवः सौकुमार्यादिगुणैः स्वतः परमसुखद इत्यर्थः । स एव प्लवः तादृशसुखदत्वाज्ञानेन तत्तरणोपायमात्रतया जात इत्यर्थः । अत्र पल्लवपदेन तेषां क्रूरत्वादिकं पदस्य महीषधिपल्लववन्महाप्रभावत्वञ्च सूचितं तादृशं तं तथा ये समाश्रितास्तेषामपि वस्तुस्वभावतः सुखोदयेन भवाम्बुधिर्वत्सपदं भवति तत्तद्व्यस्तीर्णं वेति अपि न ज्ञायेत तस्य न तत्फलमित्यर्थः किन्तु परम्पदं तन्नित्यधामैव निजप्रमानुसारेण पदं स्थानं भवति विपदां यत्नदं जगत्तत्तु न यतो महतां तन्नित्यपार्श्वदानां पदमिति ॥ ५८ ॥ यदित्येव प्रपञ्चयति—यदिति ॥ ५९ ॥ श्रीब्रह्मणस्तत्प्रार्थितं सेतस्यति । न वेति संदिहानं प्रति कौमुद्येनाहुः, एतदिति । व्यक्तेतरं व्यक्तादितरत् प्रपञ्चातीतमित्यर्थः सर्वत्राप्यन्वितमिदम् अघादनादीनां सर्वेषां श्रीभगवत्स्वरूपशक्तिविलासत्वात् अकारान्तत्वमार्षं शृण्वन् गृणन् तत्तत्प्रवृत्तिमात्रेणैवेत्यर्थः । तदैव सूक्ष्मतया फलोदरत्तेश्च नर इति चाधिकारानपेक्षत्वमुक्तम् ॥ ६० ॥ कौमारलीलानुसंहरति—एवमिति । एवमेतदुपलक्षण-कैरित्यर्थः । जहनुः संवृतवन्ती व्रज इति कदाचिदप्यन्यत्र कौमारलीलासम्बन्धो नास्तीति सर्वतो व्रजस्योत्कर्षं सूचयति, निलायनं नाम कश्चित् कुत्रापि निलीय स्थितो अन्येन परिमृग्य दृश्यत इत्येवं मर्कटोटप्लवनमादिः प्रथमं येषां तैः सेतुबन्धैरिति श्रीरघुनाथलीलानुकरणं खल्विदम्, बहुद्वयं पौनःपुन्यात् एवं चाल्यमानयन्त्रमन्त्रवारणादिभिर्युद्धाद्यनुकरणमपि गम्यम् ॥ ६१ ॥  
इति श्रीमद्भागवते महापुराणे दशमस्कन्धे श्रीमज्जीवगोस्वामिकृतवैष्णवतोषिण्यां चतुर्दशोऽध्यायः ॥ १४ ॥

### श्रीसनातनगोस्वामिकृता बृहद्वैष्णवतोषिणो

कुतः ? परमकारणत्वेन सर्वत्रैव विद्यमानत्वादित्याह सर्वेषामिति, तैर्व्याख्यातमेव । अथवा ननु, कथमखिलात्मनामात्मानमित्युच्यते,—तेषां तत्स्वरूपत्वेन ततो भेदाभावात् ? तत्राह—वस्तुतः इति, अकारप्रश्नेनैव कृष्णस्य तत्त्वमजानतामेवाखिलं तत्स्वरूपं भवति, जानतान्तु भिन्नत्वेन परिस्फुरतीत्यर्थः । कुतः ? परमकारणतया तस्य कार्यतो भिन्नत्वादिति । तामेव दर्शयति—सर्वेषामिति । अर्थः स एव अथर्वतादृशज्ञानतोऽपि तस्य श्रीमूर्तिषु भक्तिः परमफलेत्याह—प्रस्तुत इति । अत्र स्थातुं स्थावरन्तु श्रीमूर्त्यादिकम्, चरिष्णु च तदभक्तलक्षणम्, यद्वा, स्थास्तु—अचल-श्रीमूर्तिलक्षणम्, चरिष्णु—श्रीशालग्रामशिलादिकमखिलं श्रीभगवतो रूपमधिष्ठानं कृष्णं साक्षात् कृष्ण एवायमिति जानतामिह जगति किञ्चिदतत् तद्व्यतिरिक्तं किञ्चिदन्यत् मोक्षादिकं वस्तुपादेयं न भवति; किन्तु कृष्णो भगवद्रूपमेव वा वस्तु स्यादित्यर्थः । श्रीभगवतः परमवस्तुत्वमेवोपपादयति—सर्वेषामिति । अर्थः समान एव । यद्वा, वस्तुनां मध्ये भावः प्रेमा तद्रूपोऽर्थो वस्तुस्थितो विचारेण सारतया स्थितो भवत्यन्येषां सर्वेषामेव तत्साधनत्वात्तस्य भावार्थस्यापि भगवान् प्रकटाशेषश्चर्यः कृष्णः स्थितो भवति,—तेन प्रेम्णापि तस्यैव साध्यत्वात् । यद्वा, तस्य भगवान् परमेश्वरः श्रीनारायणस्तस्यापि कृष्णः श्रीनन्दनन्दनां निजाशेषभगवत्ता-प्रकटनेन ततोऽप्यस्य श्रेष्ठ्यात् । वस्तु परमफलरूपम्, अतत्—तद्व्यतिरिक्तं किमस्ति, तन्निरूप्यताम्, अपि तु नास्त्येवेत्यर्थः । अन्यत् समानम् ॥ ५७ ॥ अतस्तदेकशरणानामयत्नतो महादुःखावलीविनाशः श्रीवैकुण्ठलोकलाभश्च सुखं सम्यक्त इत्याह—समाश्रिता इति । पदमेव पल्लवः सौकुमार्यादिरूप्यादिना; यद्वा, पल्लवशब्देन पदस्य कल्पद्रुमत्वं ध्वन्यते,—पदस्य पल्लवोऽङ्गुलिरित्येवार्थः; स एव प्लवः पोतस्तं सम्यक् तदेकनिष्ठत्वादिना शरणागतत्वेनाप्याश्रिताः । महतां मुक्तानामपि किंवा भगवद्भक्तानां श्रीनारदादीनां पदमाश्रयं पुष्पं परममंगलं परमोत्तमं वा यशोऽञ्चासुरमोचनलक्षणं यस्य तादृशो यो मुरारिर्भगवान् श्रीकृष्ण इत्यर्थस्तस्य, यद्वा, नरकासुरसेनानीमुख्य-भुरदैत्य-हन्ता मुरारिः श्रीकृष्ण एव प्रसिद्धः, यद्वा, पुष्पं यशो भवति भक्तानां यस्मात्तदिति महत्तदविशेषणम् । अन्यर्तव्याख्यातम् । यद्वा, यद्यस्माद्विपदां पदं विघ्नवर्गस्तेषां कदापि न भवति ॥ ५८ ॥ यदित्येव प्रपञ्चयति—यदिति, यद्वा, यत् परिकीर्तितम् । इहास्मन्नर्थं यत् पृष्टमिति ॥ ५९ ॥ किं वक्तव्यम्, समाश्रितानां तत्तत् स्यादिति । तस्यैतल्लोला—श्रवणादिना सर्वार्थासिद्धिः स्यादित्याह—एतदिति तैर्व्याख्यातमेव । यद्वा, सुहृद्भिः सह चरितं कृतमिति सर्वेषामेव विशेषणमघादनादेस्तेः सहितेनैवाचरणात् । तत्र रूपे साहित्यं तेषामेव रूपाचरणात्, ब्रह्मस्तुती च तेषामपि माहात्म्यपूर्णत्वात् । शिष्यमाषणादिकं चाघादं नलीलान्तर्गतमेवेति पृथङ्नाक्तम् । व्यक्तेतर प्रपञ्चातीतमिदमपि सर्वेषामेव विशेषणम्;—अघादनादीनां सर्वेषामपि तेषामत्यन्तालौकिकत्वात् । अन्तकारान्तत्वमार्षम्, शृण्वन्निति गृणन्निति च वर्तमानता तत्र तत्र प्रवृत्तिमात्रतवाभिप्रेता । नर इति चाधिकारानपेक्षा ॥ ६० ॥ इत्थं श्रीभगवतः कौमारलीला-मुक्त्वान्यामपि द्वयोरेव भ्रात्रोर्वक्ष्यमाण-पौण्ड्रलीलानुसारेणैकत्रैव संक्षिप्य तामुद्दिशन् समापयति—एवमिति, ईदृशैर्जहनुः संवृतवन्ती । व्रज इति कदाचिदप्यन्यत्र कौमारलीलासम्बन्धो नास्तीति सर्वतो व्रजस्योत्कर्षं सूचयति । निलायनं नाम कश्चित् कुत्रापि निलीय स्थितोऽन्येन परिमृग्य दृश्यत इत्येवम् । यद्वा, ( भा० १०।३७।२६ ) 'चक्रुर्निलायनक्रीडां चौरपालापदेशतः' इत्यत्रेव वक्ष्यमाणप्रकारकम्, सेतुबन्धश्च कुतोऽपि निःसरतो जलस्य मृत्तिकादिना निरोधनम्, यद्वा, कदाचिज्जलविहारादौ श्रीरघुनाथकृत-सेतुबन्धं दिदृक्षमाणानां वयस्यानां प्रीत्यं वानरायितैस्तैरेव सरोवरमध्ये सेतुनिर्माणम्, तथा श्रीमधुपुर्यां श्रीमज्जन्मस्थान-पश्चिम-भागे, बहुत्वम्,—तत्तद्बाहुल्यात् पौनः पुन्याच्च, आदिशब्देन कन्दुकोत्क्षेपणादीनि ॥ ६१ ॥

इति श्रीमद्भागवते महापुराणे दशमस्कन्धे पूर्वार्द्धे श्रीशीलसनातनगोस्वामिनादकृतायां श्रीबृहद्वैष्णवतोषिण्यां श्रीदशम-टिप्पण्यां चतुर्दशोऽध्यायः ॥ १४ ॥



## श्रीसुदर्शनसूरिकृतं शुकपक्षीयम्

कार्यकारणानन्यत्वमेवाह—सर्वेषां वस्तूनां स्थूलावस्थचिदचिद्वस्तूनां भावार्थः सत्यत्वरूपोऽर्थः अभिधेयो भवति इति भवत्स्वरूपमिति तस्मिन् सूक्ष्मावस्थचेतनसमष्टिगर्भके महद्ब्रह्माणं जगद्योनिभूते प्रकृत्याख्ये सूक्ष्माचेतन इति भवच्छब्दार्थे स्थितः इति कालत्रये पदार्थसत्यत्वमुक्तं सर्वपदार्थसत्ख्यातिस्वीकारात् अत एवैकादशे श्रीभगवता श्रीकृष्णचन्द्रेण “विकल्परः ख्यातिर्वादिनाम्” इति वक्ष्यते विविधतया कल्प्यते रच्यते इति सत्पदार्थ इत्यर्थः । तस्यापि भवच्छब्दार्थसूक्ष्मावस्थचेतनस्यापि चेतनसमष्टिरूपगर्भदातृत्वेन भगवान् ज्ञानबलादिषड्गुणैः परिपूर्णः श्रीमन्नारायणः परं ब्रह्म परं तत्त्वं सर्वश्रुतिशिरःप्रतिपाद्यः श्रीकृष्णः परमाधुर्यविशिष्टस्वरूपगुणविभवैश्वर्यः सोशील्याद्यनवधिकातिशयासङ्ख्येयकल्याणगुणनिधिः स्वभक्तप्रपन्ननित्याकर्षकः सत्यत्वज्ञानत्वानन्तत्वादिस्वरूपरूपगुणकश्च “पिता माता भ्राता निवासः शरणं सुहृद्गतिनारायणः” इति श्रुत्युक्तः “अहं वीजप्रदः पिता” इति गीतासु स्ववचनोक्तः “सर्वकारणकारणम्” इत्युक्तश्च अतः अतद्वस्तु न तद्वस्तु अतद्वस्तु तद्विन्नं वस्तु किं वर्तते यदि तद्विन्नं वस्तु वर्तते तर्हि ह्यप्यतां कथ्यतामिति प्रश्नः अतः—

“पिता च रक्षकः शेषो भर्ता ज्ञेयो रमापतिः । स्वाम्याधारोऽयमात्मा च भोक्ता चेति मनूदितः” ॥ इति ।

नवविधसम्बन्धानुसन्धानवतां सर्वस्य भगवच्छेषत्वानुसन्धानं स्वस्य चाधेयत्व—विधेयत्व—शेषत्वानुसन्धानेन श्रीभगवद्धीनसत्तास्थितिप्रवृत्तिकत्वमिति, विशदमनुसन्धेयम् ॥ ५७ ॥ अत एव श्रीभगवच्छरणगतिरेव श्रीमदाचार्यकारिता सर्वाधिकारिका इति सुस्पष्टमाह—समाश्रिता य इति । ये पुरुषा मुरारेः मुरहननसमर्थस्य भाविनोऽपि भूतवन्निर्द्वैशश्चानादिसिद्धनामवत्त्वं हरेः मूचयतीदं पदं पुण्यशशाश्वती मुरारिः तस्य पदपल्लवप्लवं पदश्चरणः स पल्लव इव शीतलः सुखदः प्लवः नौकातुल्यः सान्निध्यस्पर्शाभ्यामेव तारकत्वं व्यञ्जितम् महत्पदं महतां ब्रह्माण्डाधिगानामपि पदमाश्रय तेषां भवाम्बुधिः जन्ममृत्युप्रवाहरूपः संसारः समुद्र इव दुस्तरोऽपि वत्सपदं वत्सपदतुल्यं भवेत् अयन्नतरणीयो भवेत् परं पदं स्थूलावस्थचिदचिद्विशिष्टब्रह्मणः लीलाविभूतिविशिष्टस्य परं विरजातश्च परमपदं परमव्योमाख्यं श्रीवैकुण्ठं पदं स्थानं स्वगृहरूपं भवेत् विरजाप्रमाणश्च “प्रधानपरमव्योमोत्तरे विरजा नदी । वेदान्तस्वेदजनिततोयविस्त्राविता च सा” इति “अचिरादिना तत्प्रथिते ( ४।३।१ ) इति सूत्रकृदभिमतचिरादिना एव गमनेन प्रपन्नानां परमपदप्राप्तिः अत एवात्मात्मीयभरसमर्पणवतां प्रपन्नानां यद्विपदां पदं संसारभ्रमणरूपं तत् तेषां न भवेदेवेत्यर्थः ॥ ५८-६१ ॥

इति श्रीमद्भागवतव्याख्याने दशमस्कन्धे श्रीसुदर्शनसूरिकृतशुकपक्षीये चतुर्दशोऽध्यायः ॥ १४ ॥

## श्रीमद्वीरराघवाचार्यकृता भागवतचन्द्रचन्द्रिका

नान्यद्वस्त्वस्तीत्येतदेवोपादयति—सर्वेषामिति । धातुशब्दोऽत्र “भूवादयो धातवः” ( १।३।१ ) इति सङ्केतितधातुपरः स च तदुत्तरप्रत्ययानां तदुभयार्थानां चोपलक्षकः सर्वे शब्दा व्युत्पन्ना इति व्युत्पत्तिपक्षश्चाभिप्रेतः भवतिरिति भूधातुः “एकस्तिषौ” धातुनिर्देशे इति विहितस्तिप्रत्ययान्तोऽत्र निर्दिष्टः तदयमर्थः । सर्वेषां शब्दानां तदर्थानां च यो भावः सत्ता स एवार्थोऽभिधेयो यस्य तथाभूतो भवतिभूधातुः स्मृतः “भू सत्तायाम्” इति स्मृत इत्यर्थः सत्ता च प्रमाणसम्बन्धाहृत्वरूपा एवं च तस्य सर्वशब्दतदर्थानाञ्च या सत्ता तदबोधकस्य भूधातोस्तदर्थतत्प्रत्ययतदर्थदेरपि शब्दात्सर्वधातुतत्प्रत्ययतदुभयार्थानाञ्च यो भावः सत्ता स भगवान् श्रीकृष्णः तत्सत्तानिर्वाहकः कृष्ण इति, भावग्रहणं प्रवृत्तिस्थित्योरुपलक्षणं सर्वशब्दः तदर्थसत्तास्थितिनिर्वाहकः इति फलितार्थः । एवं च सति कृष्णात्पृथक्सिद्धं वस्तु किमस्ति ? तन्निरूप्यतामिति, किमतद्वरित्वेति पाठे अन्यदकृष्णात्मकं वस्तु किमस्ति ? यन्निरूप्यतेत्यर्थः एव भगवतः परत्वं सर्वकारणत्वं चोपपाद्य “ब्रह्मविदाप्नोति परं, कारणन्तु ध्येयः” इति श्रुत्युक्तीत्या तद्वेदेनमेवानिष्टपरिहारपूर्वकेष्टप्रापणक्षममिति वदन्नुपसंहरति समाश्रिता इति । पुण्यं यशो यस्य तस्य मुरारेर्महत्पदं महतामाश्रय पदपल्लवं ये समाश्रिताः समाश्रयणमत्र न्यासोपासनान्यतररूपं तेषामेव भवाम्बुधिर्वत्सपदतुल्यो भवति नान्येषामित्यर्थः किञ्च, परं पदं वैकुण्ठाख्यं पदं स्थानं भवति इति । विपदां दुःखानां यत्पदं विषयः संसारः तत्पुनः कदाचिदपि तेषां न भवति पुनर्न निवर्तन्त इत्यर्थः ॥ ५७-५८ ॥ प्रश्नस्रोत्तरं कथितमित्याह वादरायणिः—एतदिति यत्प्रत्यहं पृष्ठः किं तद्यत्कीमारे श्रीकृष्णकृतं तत्कथमर्भकाः पौगण्डे विदुरित्येतदेतदुत्तरं सर्वं ते तुभ्यं मे मया ख्यातम् ॥ ५९ ॥ अध्यायत्रयार्थश्रवणादिफलमाह—एतदिति । सुहृद्भिश्चरितं “मुष्णन्तोऽज्योऽज्यशिक्षादीन् इत्यादिनोक्तं मुरारिकृतं कमघासुरहननं शाद्वले भोजनं जेमनमिति पाठेऽपि स एवार्थः व्यक्तात्कृतिरूपादितरद्रूपं शुद्धसत्त्वात्मकं वत्सवत्सपादिरूपमजस्य ब्रह्मणोऽभिष्टवं स्तुतिं चेत्येतत्सर्वं शृण्वन्गूणन्कथयंश्च पुमानखिलानभीष्टानर्थान्प्राप्नोति ॥ ६०-६१ ॥

इति श्रीमद्भागवते महापुराणे दशमस्कन्धे श्रीमद्वीरराघवाचार्यकृतभागवतचन्द्रचन्द्रिकायां चतुर्दशोऽध्यायः ॥ १४ ॥

## श्रीश्रीनिवाससूरिकृता तत्त्वदीपिका

अतः फलितार्थमाह—सर्वेषामिति । सर्वेषामपि वस्तूनामचित्पदार्थानां देहादीनां भावार्थः सत्ता भवति चेतने त्वयि स्थितः कुतः ? सर्वस्याचित्पदार्थस्य चेतनाभारत्वात् तस्यापि भवतश्चेतनभूतस्य तव भगवान् कृष्ण आधार इति शेषः । भवान्



भगवति कृष्णे स्थित इत्यर्थः । अतोऽतद्वस्तु किमस्ति ? तद्रूप्यतां निरूप्यतां तथा च श्रुतिः “यथा रथस्थारासु नेमिरपिता नाभावरा अपिता एवमेव भूतमात्राः प्रज्ञामात्रास्वपिताः प्रज्ञामात्राः प्राणे अपिताः” इति ॥ ५७ ॥ तस्मात् श्रीकृष्णस्यैव निरुपाधिकसर्व-शेषित्वात्सर्वाधारत्वात्सर्वसेव्यत्वात्सर्वफलप्रदत्वाच्च तदाश्रितानां मोक्षो हस्तगत एवेत्याह—समाश्रिता इति । पुण्यं यशो यस्य स पुण्ययशः स चासौ मुरारिश्च तस्य पादपल्लवं कथम्भूतं महत्पदं महतां भागवतानां पदमाश्रयभूत तदेव प्लवस्तं ये समाश्रिताः प्रपन्नास्तेषां भवाम्बुधिः संसारसमुद्रां वत्सपदमात्रं भवति परम्पदं वैकुण्ठाख्यं पदं भवति संसारनिवृत्तिपूर्वकनित्यमुक्तभोग्यस्थानं भवति यद्विपदां पदं शोकमोहादिरूपं यत्पदं तत्कदाचित्तेषां न भवतीत्यर्थः । तथा च श्रुतिः “न स पुनरावर्तते देवानां पूरयोध्या” इत्यादि एतच्छ्रुतिव्याख्यानुरूपं सूत्रमपि प्रमाणम् “अनावृत्तिः शब्दादनावृत्तिः शब्दात्” (४।४।२२) इति ॥ अत्र “उपक्रमोप-संहारावभ्यासो पूर्वताफलम् । अर्थवादोपपत्ती च लिङ्गं तात्पर्यनिर्णये” इति षड्विधतात्पर्यलिङ्गेनापि जीवेश्वरयोः स्वरूपभेद एव प्रतीयते तथाहि उपक्रमे तावत् नौमीड्येत्यनेन नन्तृन्तव्यभावेन स्वरूपभेद एव उक्तः उपसंहारेऽपि “श्रीकृष्णवृष्णि कुल-पुष्करजोषदायिन्” इत्यारभ्य अर्हन् भगवन्नमस्ते, इत्यन्तं भगवतो निरुपाधिकमनन्तव्यत्वेन स्वस्य नन्तृत्वेन च जीवात्मपरमात्मनोः स्वरूपभेद एव समर्थितः । अभ्यासोऽपि तस्यैव दृश्यते तथा हि “श्रेयः स्रुति भक्तिमुदस्य ते विभो !, तथाऽपि भूमन्महिमाऽगुणस्य ते, तत्तेनुकम्पाम्, पश्येश ! मे नार्यम्” अतः क्षमस्व, क्वाहं, नारायणस्त्वं नहि सर्वदेहिनाम्, अजानतां त्वत्पदवीं, को वेत्ति भूमन्, एकस्त्वमात्मा, एवंविधं त्वां सर्वात्मनामपि स्वात्मानं, त्वामात्मानं परं मत्वा, अन्तर्भवेज्जन्त ! भवन्तमेव, तदस्तु मे नाथ ! सभूरिभाग !, अनुजानीहि मां कृष्ण ! सर्वं त्वं वेत्सि सर्वदृक्” इत्यादिभिर्वाक्यैर्भेद एवोपपादितः अपूर्वता प्रमाणान्तराप्राप्तिः नहि शास्त्रप्रमाणं विना जीवपरमात्मनोः स्वस्वामिभावसम्बन्धज्ञानं जायते फलमपि मोक्षरूपः “गुर्वर्कलब्धोपनिषत्सु चक्षुषा ये ते तरन्त्येव भवानृताम्बुधिम्” इत्यादिभिः प्रतिपादितम् अर्थवादोपि—

“जगत्त्रयान्तोदधिसम्प्लवोदे नारायणस्योदरनाभिनालात् । विनिर्गतोऽजस्त्विति वाङ्मनं वं मृषा किन्त्वैश्वर त्वन्न विनिर्गतोऽस्मि” ॥

इत्यादिना दर्शितः उपपत्तिस्तु “असन्तमप्यन्त्यहिमन्तरेण सन्तं गुणन्तं किमुयन्ति” इत्यनेनानुपपत्तिमुक्त्वा “अथापि ते नाथ ! पदाम्बुजद्वयप्रसालेशानुगृहीत एव हि । जानाति तत्त्रं भगवन्महिम्नः” इत्यनेन दर्शिता, अत उपक्रमादिषड्विधतात्पर्य-लिङ्गेन जीवात्मपरमात्मनोः स्वरूपभेद एव प्रतिपादितः सामानाधिकरण्यं तु “सर्वं खल्विदं ब्रह्म तत्त्वमस्यमात्मा ब्रह्म” इत्यादि-भिर्मुख्यतयोपपद्यते अतः शरीरशरीरिभावेन सामाधिनाधिकरण्येनाभेदः स्वरूपेण तु भेद एव तथा “जाज्ञी द्वावजावीशनीशौ, प्रधानक्षेत्रज्ञपतिर्गुणेशः, क्षरं प्रधानममृताक्षरं हरः, क्षरात्मानावीशते देव एकः, पृथगात्मानं प्रेरितारं च मत्वा जुष्टस्ततस्तेना-मृतत्वमेति” इत्यादिश्रुतयः स्वाभाविकं भेदं प्रतिपादयन्ति स्मृतिः च —

“यस्मात् क्षरमतीतोऽहमक्षरादपि चोत्तमः । अतोऽस्मि लोके वेदे च प्रथितः पुरुषोत्तमः ॥

दासभूताः स्वतः सर्वे ह्यात्मानः परमात्मनः । नान्यथा लक्षणं तेषां बन्धे मोक्षे तथैव च” ॥ इत्यादि ।

अत एव ये चिन्मात्रस्वरूपं निर्विशेषं गुणशून्यमेव ब्रह्मेति वदन्ति ते स्वमतिविजृम्भितत्वेन स्वगोष्ठीनिष्ठा एव न तु प्रामाणिकाः कुतः इति चेत् ? तादृशस्य ब्रह्मणः श्रुतिस्मृतीतिहासादिषु कुत्राप्यश्रवणात् जीवेश्वरयोरविद्यामयौपाधिक-त्वाभावात् अन्यथा तयोरादिमत्त्वापत्तेरनित्यत्वप्रतिपादक — “नित्यो नित्यानां, द्वावजो, अजो नित्यः शाश्वतः” इत्यादिश्रुतिस्मृति-विरोधापत्तेर्व्यासपराशरादीनां तयोरनादित्वेनाभिमतत्वाच्च । ननु सर्वं खल्विदं ब्रह्म नेह नानास्ति किञ्चन, तदेव ब्रह्म त्वं विद्धि नेदं यदिदमुपासते” —

“यदिदं मनसा वाचा चक्षुर्भ्यां श्रवणादिभिः । नश्वरं गृह्यमाणं च विद्धि मायामनोमयम्” ॥

इत्यादि श्रुतिस्मृतिभिः सर्वस्य मिथ्यात्वश्रवणात् निर्विशेषमात्रप्रतीतेः कथं तादृशस्य ब्रह्मणः स्वाभाविकसगुणत्वमिति चेदहो विद्वता ! हन्त त्वदुक्तानां श्रुत्यादीनामर्थमज्ञात्वा त्वयोपन्यस्ता एताः कथमिति चेच्छृणु सर्वं खल्विति सर्वं ब्रह्मात्मकमित्यर्थः “नेह नाना” अब्रह्मात्मकत्वेन स्वनिष्ठं किञ्चिदपि नास्ति, नेदं यदिदं यन्मनुष्याः प्रकृतिविकारमुपासते तन्नित्यं न भवतीति प्रतिपादयति, न पुनः “आदित्यवर्णं तमसः परस्तात्” इति श्रुतिप्रतिपादितमप्राकृतदिव्यविग्रहमपि निषेधति “यदिदं मनसा वाचा” इत्याद्यपि दृश्यमानं देवत्वादिकमेव निषेधति । अन्यथा “सत्त्वादयो न सन्तीशे यत्र च प्राकृता गुणाः” इत्यादीनां दत्तजलाञ्जलिः स्यात् अतः सर्वस्य तच्छरीरतया तन्निष्ठत्वात्तद्व्यतिरेकेणाब्रह्मात्मकस्य निषेधात् अस्मदुक्तरीत्या श्रुतिस्मृतीतिहासादीनां विरोधा-भावात्सर्वं सुस्थम् अतोऽत्र निर्विशेषब्रह्माणो जीवेश्वरयोः स्वरूपैक्यस्य च गन्धोऽपि न प्रतीयते इति व्यासपराशराद्यनुगामिनां विशिष्टाद्वैतवादिनां पन्थाः ॥ ५८-६१ ॥

इति श्रीमद्भागवते महापुराणे दशमस्कन्धे श्रीगोवर्द्धनकृतवासथीवेङ्कटाचार्यदासदासेन,

विरचितायां तत्त्वदीपिकायां चतुर्दशोऽध्यायः ॥ १४ ॥



## श्रीमज्जीवगोस्वामिकृतः क्रमसन्दर्भः

विचारमेवाह—सर्वेषामिति । सर्वेषामपि प्राकृताप्राकृतवस्तूनां भावरूपो योऽर्थः सत्ता सम्भवति तत्सत्ताश्रयसत्तावति उपादानादौ वस्तुनि स्थितः स्यात् एवं यद्यत् उपादानाद्यात्मकं वस्तु तस्य सर्वस्यापि प्राकृताप्राकृतस्य भगवान् तत्सत्सर्वशक्तिविशिष्टः श्रीकृष्ण एकस्तादृश इत्यर्थः तदेव तस्य सर्वमूलान्ते सिद्धिस्तेषां बालवत्सानाञ्च तत्प्रादुर्भावे स्थिते स्वभावत एव तादृशप्रेमास्पदत्वं स्वाभाविकप्रेमात्मसु श्रीब्रजवासिषु अधिकं स्फुरन्तीति युक्तमेवेति भावः । तदेव प्रेमस्वभावात् श्रीकृष्णादघासुरादिव्युक्तानामेव मोक्षमात्रं पुरुषार्थः, अन्येषां तु तन्माधुर्याज्ञानेन मोक्षकतामात्रं गुणनुपादायापि तत्पदमाश्रयतां श्रीब्रह्मादिवत् परमप्रेम्णा तदुचितपरमतत्पदप्राप्तिरेव पुरुषार्थः मोक्षस्तु भावी भवन् भूतो वेति तदाश्रयामोदेन नानुसन्धानं शक्यः स्यात् तदानीन्तनमापावृत्तगोपबालकवत् इति ॥५७॥ सर्वप्रकारणार्थं नुपसंहरति—समाश्रिता इति ॥५८॥ यदित्येव प्रपञ्चयति—यदिति ॥५९॥ श्रीब्रह्मणस्तत्प्रार्थितं सेत्स्यति नवेति सन्दिहानं प्रति केन्युत्तेनाह—एतदिति ॥ ६० ॥ मर्कटोत्पलवनमादिर्येषां तैर्वह्नुत्वं पौनःपुन्यात् ॥ ६१ ॥

इति श्रीमद्भागवते महापुराणे दशमस्कन्धीये श्रीमज्जीवगोस्वामिकृतक्रमसन्दर्भे चतुर्दशोऽध्यायः ॥ १४ ॥

## श्रीमज्जीवगोस्वामिकृतः बृहत्क्रमसन्दर्भः

अथ ब्रह्मस्तवस्य निर्गलितार्थमाह—सर्वेषामित्यादि । सर्वेषामेव भूतानां भावार्थः सत्तार्थः सत्तारूपपदार्थो भवति ब्रह्मणि स्थितः, तस्यापि भवतो ब्रह्मणो भगवान् कृष्णोऽवधित्वेन स्थित इत्यर्थः । ययोक्तम्—‘भेदस्तु कथितो वेदैर्मणितत्तेजसोरिव’ इति । अतोऽज्ञात् कृष्णेतर्त् किं वस्तु रूप्यतां निरूप्यताम् । कृष्ण एव ब्रह्म, न तदतिरिक्तं तदिति वाक्यार्थः । अतः ( भा० १०।१३।३ ) “ब्रूयुः स्निग्धस्य शिष्यस्य गुरवो गुह्यमप्युत” इति यत् प्रतिज्ञातम्, तदेतदतिरहस्यमध्यायद्वयेन कथितमिति ॥ ५७-६१ ॥

इति श्रीदशमे श्रीबृहत्क्रमसन्दर्भे चतुर्दशोऽध्यायः ॥ १४ ॥

## श्रीनाथचक्रवर्तिपादविरचिता चेतन्यमतमञ्जूषा

सर्वेषामित्यादि । सर्वेषां वस्तूनां भावार्थो भवति सत्तायां सत्तामात्रे ब्रह्मणि स्थितः, तस्यापि ब्रह्मणः श्रीकृष्ण एव भवत्कारणम् ॥ ५७-६१ ॥

इति चतुर्दशोऽध्यायः ॥ १४ ॥

## श्रीमद्विद्वनाथचक्रवर्तिकृता सारार्थदशिनो

कुत इति तदाह—सर्वेषामपि । स्थावरजङ्गमानां भावः भवत्यस्मादिति भावः कारणं प्रधानं तद्रूपोऽर्थः स्थितः स्थिरो भवति तस्यापि भावस्य भावः कारणं कृष्ण एव अतः किमतत् श्रीकृष्णव्यतिरिक्तं वस्तु रूप्यताम् । यद्वा, वस्तूनां बुद्धीन्द्रियादीनां भावार्थः व्यङ्ग्योऽर्थः आत्मा स्थिरो भवति तस्याप्यंशत्वात्तद्व्यङ्ग्यो अंशो श्रीकृष्णः अतः किमतत् तद्विन्नं वस्तु किं किमर्थं रूप्यतां स एव केवलं सेव्य इत्यर्थः ॥५७॥ तदेवं साधितं श्रीकृष्णस्यैव तच्चरणाश्रयणैकहेतुकान्मायातरणादेवानुभवगोचरी भवतीति तच्चरणाश्रयिणामेव सर्वोत्कर्षमभिव्यञ्जयति—समाश्रिता इति । पुण्यं चारु मनोहरं यशो यस्य तस्य मुरारेः पदपल्लव एव प्लवस्तं ये सम्यक् कैवल्येनाश्रिताः कीदृशं महतां पदम् आश्रयं तेषां भवाम्बुधिर्वत्सपदं तीर्णतत्तं व्यवस्तुमानानास्पदं भवति परं पदं नित्यधाम श्रीवृन्दावनर्वकुण्डादि तेषां पदमास्पदं विपदां यत्पदं दुर्विषयः तत्तल्लु तेषां कदाचिदपि न भवतीति तेषां मतिस्ततोऽन्यत्र नासज्जते इत्यर्थः ॥ ५८-५९ ॥ सुहृद्भिश्चरितं “मुष्णन्तोऽन्योन्यशिक्यादीन्” इत्यादिनोक्तं व्यक्तात् प्रपञ्चादितरत् अतकारान्तत्वमार्थम् अजस्य उर्मिहानभिसर्वतो भावेन स्तवस्तम् ॥ ६० ॥ “ब्रह्मन् ! कालान्तरकृतं तत्कालीनम् कथं भवेत्” इति राजप्रश्नोत्तरं समाप्य पुनस्तं कथामेवामवलम्बमान आह—एवमिति । जहतुः संवृतवन्तो निलायनैः निलीयस्थितिं तदन्वेषणाद्यैः सेतुबन्धलङ्घनाप्रयाणक्षीराब्धिमथनादिभिरवतारान्तरचरितैः ॥ ६१ ॥

इति सारार्थदशिन्यां हृषिण्यां भक्तचेतसाम् । चतुर्दशोऽध्यायः दशमे सङ्गतः सङ्गतः सताम् ॥ १४ ॥

## श्रीमच्छुकदेवकृतः सिद्धान्तप्रबोधः

एतदेवोपपादयति—सर्वेषामिति । सर्वेषां वस्तूनां भावेन सत्तापरपरायिण सहितोऽर्थः स्थितिप्रवृत्त्यादिनामकः भवतीति भवत् परिणामं प्राप्नुवत् कारणम् एतस्मिन् स्थितः कारणं विना कार्यसत्तास्थितिप्रवृत्त्याद्यसम्भवात् तस्यापि भवतः कारणस्य भगवान् कृष्णो भवत् कारणमस्ति अतः किमतदकृष्णात्मकं वस्तु अस्ति यद्रूप्यतां यन्निरूप्येत ॥ ५७ ॥ अतः सर्वकारणकारणस्य श्रीकृष्णस्योपागमनया संसारनिवृत्तिः परमपदप्राप्तिश्च भवतीति प्रकरणार्थं नुपसंहरति—समाश्रिता इति । पुण्यानि यशसि यस्य स पुण्ययगाः मुरस्थारिर्गुरारिः स चासौ स च तस्य पदपल्लव एव प्लवस्तं महतां पदमाश्रयं ये सम्यगाश्रिताः तेषां भवाम्बुधिर्वत्सपदपदुल्यं भवति परम्पदं परमं वैकुण्ठं पदं स्थानं भवति विपदामापदां यत् पदं विषयः तत्पुनः कदाचिदपि न भवति ॥ ५८-५९ ॥



सुहृद्भिः सह मुरारेः एतत् “मुष्णन्तोऽन्योन्यशिक्षयादीन्” इत्यादिनोक्तं चरितम् अघासुरहननं च शाद्वले जेमनं च व्यक्तेतरम-  
प्राकृतं रूपं च अजस्य यः उरुर्महानभिष्टवः स्तवस्तं च शृण्वन् गूणन् नरः अखिलार्थानेति प्राप्नोति ॥ ६० ॥ कौमारं जहतुरिति  
कौमारावस्थागोपनं कृतवन्तो ॥ ६१ ॥

इति श्रीमद्भागवते महापुराणे दशमस्कन्धे श्रीमच्छुक्लदेवकृतसिद्धान्तप्रदीपे चतुर्दशाध्यायार्थप्रकाशः ॥ १४ ॥

### श्रीबलदेवविद्याभूषणकृता वैष्णवानन्दिनो

सर्वेषां देहेन्द्रियादीनां वस्तूनां भावार्थो व्यङ्ग्योऽर्थस्तत्प्रवृत्तिबोध्यो जीवात्मा स्थिरो भवति कौटस्थ्यात् तस्याप्यंश-  
त्वात्तद्व्यङ्ग्योऽंशो कृष्ण एव निरूप्यताम् । अतः तद्विन्नं वस्तु निरूप्यतां नेत्यर्थः ॥ ५७ ॥ सर्ववृत्तिप्रदस्य सर्वस्वामिनः श्रीकृष्णस्य  
चरणाश्रयणादेव मुक्तिरित्युपसंहरति समिति । पुष्पं यशो यस्य चासौ मुरारिश्च कृष्णस्तस्य पदपल्लव एव प्लवो नोस्तं ये  
सम्यगेकान्तिभावेनाश्रिताः । कीदृशं ? महतां पदमाश्रयं तेषां भवाम्बुधिदुष्पारोऽपि वत्सपदं भवति, पदं पदं परव्योमपदं स्थानं  
भवति यद्विपदां पदमाश्रयस्तत्तेषां न भवति न च पुनरावर्तत इति श्रुतेः ॥ ५८-५९ ॥ सुहृद्भिश्चरितं “मुष्णन्तोऽन्योन्यशिक्षयादीन्”  
इत्यादिभिस्तुम् । शाद्वले जेमनं भोजनं व्यक्तेतरप्रपञ्चादन्यत्तु रूपं चिद्घनवत्सतत्पलादि अतान्तमार्षम् अजस्य विरञ्चेरुर्महान-  
भिसर्वतोभावेन स्तवस्तम् ॥ ६० ॥ इत्यमवशिष्टां कुमारलीलामभिधाय तत् समापकं पद्यं पूर्वोक्तमेवाह—एवमिति ॥ ६१ ॥

इति श्रीमद्भागवते महापुराणे दशमस्कन्धे श्रीमद्बलदेवविद्याभूषणकृतवैष्णवानन्दिन्यां चतुर्दशाध्यायः ॥ १४ ॥

### श्रीसुबोधिनी

किञ्च, न केवलं सर्वस्य भगवत्त्वे महतां दृष्टिरेव प्रमाणमपि तु युक्तिरपि अत आह—सर्वेषामिति । सर्वपदार्थानाम-  
बाधितोऽर्थो भवति कारणे स्थितः कारणातिरिक्तं कार्यं नास्तीति तस्य कारणस्यापि कारणं तत्त्वं भगवानेव अतो भगवद्व्यतिरिक्तं  
वस्तु किं निरूप्यतां स्नेहोऽपि धर्मः जगद्वत् पूर्वमुत्पन्नः अतो भगवत्येव युज्यत इति प्रसङ्गात्तस्य कारणत्वमुक्तम् ॥ ५७ ॥ सर्व-  
पुरुषार्थरूपत्वाच्च तस्मिन् स्नेह इत्याह—समाश्रिता इति ये मुरारेः पदं समाश्रिताः पुष्पं यशो यस्य पदपल्लव एव प्लवः तत्स्व-  
भावतोऽपि महतां तेषां भवाम्बुधिर्वत्सपदं परम्पदं तु पदम्, विपदां यत्पदं न तत्तेषां पदम् ॥ ५८ ॥ उपसंहरति—एतत्त इति ।  
कौमारे यद्वरिणा कृतं तत्पौगण्डे परिकीर्तितमित्यत्र तत्रानुपपत्तिः परिहृतेत्यर्थः ॥ ५९ ॥ अध्यायत्रयश्रवणकीर्तनयोः फलमाह—  
एतदिति । आदौ मुरारेः सुहृदां बालकानां चरितं क्रीडा ततः अघादनं ततः शाद्वले जेमनं भोजनं चकाराद्वत्सापहरणं व्यक्तादित-  
रमव्यक्तम् अलौकिकं भगवद्भूमजस्योर्वभिष्टवं स्तोत्रं एतत्सर्वं शृण्वन् गूणन्नपि सर्वपुरुषार्थान् प्राप्नोति ॥ ६०-६१ ॥

इति श्रीमद्भागवतसुबोधिनीयां श्रीमद्बलदेवविद्याभूषणकृतवैष्णवानन्दिन्यां तृतीयाध्यायविवरणम् ॥ २ ॥

### गोस्वामिश्रीगिरिधरलालकृता बालप्रबोधिनी

तत्रोपपत्तिमाह—सर्वेषामिति । सर्वेषामपि वस्तूनां भावार्थः परमार्थः भवति भवत्परिणामं प्राप्नुवदिति कारणम्, तस्मिन्  
स्थितः । तस्यापि सर्वकारणस्य कारणं भगवान् कृष्ण एव, अतः अतत् कृष्णव्यतिरिक्तं वस्तु किं तत् रूप्यताम् निरूप्यताम् ॥ ५७ ॥  
‘तस्मात् श्रीकृष्णस्यैव परमार्थत्वात्तदेकशरणानामेव अयत्नसिद्धो मोक्षो, नान्येषाम्’ इति प्रकरणार्थमुपसंहरति—समाश्रिता इति ।  
महतां ब्रह्मशिवादीनामपि पदमाश्रयभूतं, पुष्पं ‘श्रवणादिपराणामन्तःकरणशोधकं’ यशो यस्य स पुष्पयशः स चासौ मुरारिश्च तस्य,  
पदपल्लव एव प्लवः संसारसिन्धुतरणे नोस्तं ये सम्यक् निष्कपटमाश्रिताः तेषां भवाम्बुधिः वत्सपदमिव सुतरो भवति । परं पदं  
श्रीवैकुण्ठाख्यं पदं स्थानं भवति विपदां दुःखानां यत् पदं स्थानं संसारस्तत्पुनः कदापि न भवति । न ततः पुनरावर्तन्ते इत्यर्थः ॥ ५८ ॥  
यत्त्वयाऽहमिह भगवल्लीलायामाश्रयेण पृष्ठस्तदेतत् प्रश्नस्योत्तरं सर्वं मया ते तुभ्यमाख्यातं प्रकथितम् । कथितमेवानुवदति—  
यदिति । यत् कौमारावस्थायामघासुरवधादि हरिणा कृतं तद्यथा तत्पौगण्डावस्थायां बालैर्ब्रजे परिकीर्तितमिति ॥ ५९ ॥ अध्याय-  
त्रयश्रवणकथनपराणां फलमाह—एतदिति । एतन्मुरारेः सुहृद्भिश्चरितं, मुष्णन्तोऽन्योन्यशिक्षयादीन्’ इत्यादिनोक्तं, अघादनं मघा-  
सुरमोक्षणं च, शाद्वले हरिततृणे सखिभिः सह जेमनं भोजनं च, व्यक्तेतरत् व्यक्ताज्जडात् प्रपञ्चादितरत् शुद्धानन्दात्मकं, वत्सवत्स-  
पालादिरूपं च, अजेन ब्रह्मणा कृतमुरुं महान्तमभिष्टवं स्तोत्रं च, शृण्वन् गूणन् नरोऽखिलार्थान् सर्वपुरुषार्थान् एति प्राप्नोति ॥ ६० ॥  
एवमुक्तप्रकारकैरन्यैरपि निलायनादिभिः कौमारेः कुमारावस्थायां योग्यविहारैः कृत्वा ब्रजे स्थितौ रामकृष्णौ कौमारं कुमारावस्थां  
जहतुस्त्यक्तवन्तो इत्यर्थः । निलायनं निलीय स्थितिः सेतुबन्धः नद्यादिषु सेतुबन्धः । मर्कटवदुत्प्लवनं शाखातः शाखान्तरगमनम् ।  
आदिपदेनानेकविधलीलान्तरग्रहणम् ॥ ६१ ॥

इति श्रीवल्लभाचार्य-वंश्यगोपालसूनुना । श्रीमन्मुकुन्दारायाणां पादसेवाधिकारिणा ॥ १ ॥

श्रीमद्गिरिधराख्येन भजनानन्दसिद्धये । श्रीमद्भागवतस्येयं टीका बालप्रबोधिनी ॥ २ ॥

रचिता दशमे तत्र तामसरोधवर्णने । त्रयोदशो गतो ज्ञप्ति ब्रह्मस्तुतिनिरूपकः ॥ ३ ॥



## अन्विताथप्रकाशिका

सर्वेषामिति ॥ सर्वेषामपि स्थावरादिवस्तूनां भवत्यस्मादिति भावः कारणं प्रधानं तद्रूपोऽर्थः स्थितः स्थिरो भवति । तस्यापि भावस्य भावः कारणं भगवान् कृष्ण एव । यद्वा । भावार्थः सद्रूपार्थः परमार्थ इत्यर्थः । भवतीति भवत् परिणामं प्राप्नुवत् कारणं तस्मिन् भवति परिणामिनि स्थितः तस्यापि भवतः कारणस्यापि भगवान् कृष्णो भवत्कारणम् अतः अतत् कृष्णव्यतिरिक्तं किं वस्तु अस्तीति रूप्यतां निरूप्यताम् ॥ ५७ ॥ समाश्रिता इति ॥ महतां ब्रह्मशिवादीनाम् अपि पदमाश्रयभूतं महच्च तत्पदं चेति वा पुण्यं मनःशोधकं यशो यस्य स पुण्ययशः स चासौ मुरारिश्च तस्य पदपल्लव एव पल्लवः संसारसिन्धुतरणे नीस्तं ये सम्यक् निष्कपटमाश्रिताः तेषां भवाम्बुधिः वत्सपदमिव सुतरो भवति । परं पदं श्रीर्वैकुण्ठार्थं पदं स्थानं भवति विपदां दुःखानां यत्पदं स्थानं संसारस्तदुक्तं कदापि न भवति । न ततः पुनरावर्तन्ते इत्यर्थः ॥ ५८ ॥ एतदिति ॥ यत्त्वयाऽहमिह भगवल्लीलायामाश्रयेण पृष्टस्तदेतत्प्रश्नस्योत्तरं सर्वं मया ते तुभ्यमाख्यातं प्रकथितम् । यत्कौमारावस्थायामघासुरवधादि हरिणा कृतं तद्यथा तत्पौण्ड्रवस्थायां बालर्क्षजे परिकीर्तितमिति ॥ ५९ ॥ एतदिति ॥ एतन्मुरारेः सुहृद्भिश्चरितं मुष्णन्तोऽन्योऽन्यशिवयादीनि इत्यादिनोक्तम् । अघादनमयासुरमोक्षणं च शाद्वले हरितृणे सखिभिः सह जेमनं भोजनं च व्यक्तेतरत् व्यक्ताज्जडात् प्राञ्चादितरत् । व्यक्तेतरमिति अद्वादेशाभाववान् पाठस्त्वार्थः । स एव तोषणीसारायसंदर्शिनीभ्यां स्वीकृतः शुद्धानन्दात्मकं वत्सवत्सपालादिरूपाश्च । यद्वा । व्यक्तेतरच्चिद्विलासस्तदेव रूप्यत इति रूपम् अजेन ब्रह्मणा कृतमुक्तं महन्तमभिष्टवं स्तोत्रं च शृण्वन् गृणन् नरोऽखिलार्थान् सर्वपुण्यार्थान् एति प्राप्नोति ॥ ६० ॥ एवमिति ॥ एवमुक्तप्रकारैरन्यैरपि निलायनादिभिः कौमारैः कुमारावस्थायां योग्यैः हारैः कृत्वा ब्रजे स्थितौ रामकृष्णौ कौमारं कुमारावस्थां जहत्तुस्त्यक्तवन्तौ इत्यर्थः । निलायनं निलीय स्थितिः सेतुबन्धः नद्यादिषु सेतुबन्धः श्रीरामलीलानुकरणं वा मर्कटवदुत्पलवनं शाखातः शाखान्तरगमनम् आदिपदेनानेकविधलीलान्तरग्रहणं तैः ॥ ६१ ॥

इति श्रीकृष्णसेवार्थमन्विताथप्रकाशिकाम् ॥ गङ्गासहायो निरमाददशमस्य चतुर्दशे ॥

इति श्रीभागवते दशमोऽन्विताथप्रकाशिकायां चतुर्दशोऽध्यायः ॥ १४ ॥

## भगवत्प्रसादाचार्यविरचिता भक्तमनोरञ्जनी

नान्यद्वस्त्वस्तीत्येतदेवोपपादयति ॥ सर्वेषामिति ॥ सर्वेषां ब्रह्माण्डे वर्तमानानां सकलानां अपि, वस्तूनां पदार्थानां, भावार्थः सत्तास्थितिप्रवृत्त्यादिरूपोऽर्थः, भवति परिणामं प्राप्नोति भवत् प्रकृतिपुरुषात्मकं कारणं तस्मिन्, स्थितः । तस्य अपि प्रकृतिपुरुषात्मककारणस्यापि, भगवान् कृष्णः कारणं, अतत् सर्वान्तरात्मककृष्णव्यतिरिक्तं, अब्राह्म्यात्मकमित्यर्थः । वस्तु किं रूप्यतां निरूप्यताम् । अयं भावः 'रसो वै सः रसं ह्येवायं लब्ध्वाऽऽनन्दो भवति' इति श्रुतेः सर्वेषां प्रेमास्पदरसमूर्तिः श्रीकृष्णः स यदा नयनविषयतां प्राप्तस्तदा, सर्वेषां प्रेमातिशयस्तत्रैव भवेन्न तत्र परोद्भवात्मभवत्वादिविचार इति ॥ ५७ ॥ एवं भगवतः श्रीकृष्णस्य परत्वं सर्वकारणत्वं प्रेमास्पदत्वं चोपपाद्य 'ब्रह्मविदाप्नोति परं कारणं तु ध्येयः' इति श्रुत्युक्तरीत्या समाश्रयणपूर्वं तद्वेदनमेवानिष्ट-परिहारकेष्टप्रापणक्षममिति वदन्नुपसंहरति ॥ समाश्रिता इति ॥ पुण्यं यशो यस्य स चासौ मुरारिश्च तस्य, पवित्रकीर्तिभगवत् इत्यर्थः । महत्पदं महतामाश्रयं पदपल्लव एव पल्लवस्तं, पल्लववत्सुकोमलचरणरूपनावमित्यर्थः । ये समाश्रिताः, समाश्रयणमत्र प्रपत्त्युपासनान्यतररूपं, तेषां एव, भवाम्बुधिः, वत्सपदं वत्सपदतुल्यो भवति नान्येषामित्यर्थः । किं च, परं पदं भगवद्धामापि तेषामेव प्राप्यं भवतीत्यर्थः । यत्, विपदां दुःखानां, पदं संसार इत्यर्थः । तत्, तेषां पदं स्थानं, कदाचिदपि, न भवति । न ततः पुनरावर्तन्ते इत्यर्थः ॥ ५८ ॥ एवं त्वत्प्रश्नोत्तरं कृतमित्याह वादरायणिः ॥ एतत्त इति ॥ हे राजन्, इह त्वया, यत् अहं पृष्ठं, तत् एतत्, सर्वं ते तुभ्यं, आख्यातम् । किं तत् । यत्, कौमारे, हरिकृतं श्रीहरिणा विहितं, तत् पौण्ड्रं, अर्भकैः ब्रजे, परिकीर्तितं, तदाख्यातमिति संबन्धः ॥ ५९ ॥ अथाध्यायत्रयार्थश्रवणादिफलमाह ॥ एतदिति ॥ मुरारेः एतत्, सुहृद्भिः चरितं 'मुष्णन्तोऽन्योऽन्यशिवयादीन्' इत्यादिनोक्तम् । अघादनं मुरारिकृतमघासुरविमर्दनं, शाद्वलजेमनं चापि, व्यक्तेतरत् व्यक्ताज्जडात् प्रपञ्चादन्वत्, रूपं शुद्धसत्त्वात्मकवत्सवत्सपालादिरूपं, अजोर्वभीष्टं ब्रह्मणा कृतां महतीं स्तुतिं च, सर्वमपीदं शृण्वन्, गृणन् कथयन्, नरः पुमान्, अखिलार्थान् स्वाभीष्टसकलार्थान्, एति प्राप्नोति ॥ ६० ॥ एवमिति ॥ पूर्वं व्याख्यातः, अन्ये त्वेनमत्र न पठन्ति ॥ ६१ ॥

इति श्रीहरिकृष्णार्थभगवत्पादषट्पदः । तत्पौत्रोऽकरव्यं व्याख्यां स्तुतेः कस्य यथामति ॥ १ ॥

इति श्रीधर्मपुरंदरश्रीधर्मात्मजप्रत्यक्षपुरुषोत्तमश्रीसहजानन्दस्वामिसुतश्रीरघुवीराचार्यविरचितायामन्वयार्थबोधिन्यां

भक्तमनोरञ्जनाख्यायां श्रीमद्भागवतटीकायां दशमस्कन्धे चतुर्दशोऽध्यायः ॥ १४ ॥

## श्रीहरिसूरिविरचितं श्रीभक्तिरसायनम्

यत्कौमार इति : १०.१४.५९.

कौमार आचरेदेवं प्रह्लादोक्तिमनुस्मरन् । युक्तं कौमार एवेदं क्रीडाकृद्भगवान्भूत ॥ ६० ॥



योगज्ञानपदातिशायिचरितं भक्तिप्रवाहं स्फुटं यश्चक्रे ब्रजवालकेलिमुतुकी लोकेषु सर्वेष्वपि ।

सोऽस्मान्पातु रमापतिर्निजनत्राणात्तदीक्षः सदेत्यालोच्योऽत्र समन्वयो निगदितस्त्र्यध्याय्युपात्तो बुधैः ॥ ६१ ॥

एवमिति : १०.१४.६१.


कौमारैरेव कौमारं विहारैर्जहनुर्ब्रजे । इत्युक्त्या कर्मनिर्हारः कर्मणेत्यपि बोधितम् ॥ ६२ ॥

इति श्रीमन्नासिकनिवासि-कविवर-हरिसुरिविरचिते भक्तिरसायने चतुर्दशोऽध्यायः ॥ १४ ॥

### कृष्णप्रिया

सभी कार्यों के कारणरूप अर्थ ही स्थिर होते हैं भगवान् श्रीकृष्ण उन कारणों के भी कारण हैं तो फिर उनसे भिन्न कौन वस्तु हो सकती है ? यदि कोई वस्तु हो तो निरूपण कीजिये ॥ ५७ ॥ राजन् ! मुरारि-मुर नाम के दैत्य के शत्रु मुरारि भगवान् श्रीकृष्ण चन्द्र जी का यशस्वि पुण्यमय चरण पल्लव तो नौका है । उस नौका का अच्छी तरह से दृढता और श्रद्धा से आश्रय करने वाले प्रपन्न जनों के लिये यह संसार सागर तो बछड़े के खुर के समान हो जाता है और बैकुण्ठ धाम निवास बन जाता है और उनके जीवन में विपत्तियों का कोई स्थान नहीं होता ॥ ५८ ॥ राजन् ! आपने मुझसे जो प्रश्न किया था कि भगवान् ने जिस कार्य को पाँचवें वर्ष में किया था बालकों ने उसे एक वर्ष के बाद आज ही हुआ है, यह समझकर क्यों कहा उसका समाधान मैंने कर दिया ॥ ५९ ॥ जो भक्तजन गोपाल बालकों का भगवान् श्रीकृष्ण के साथ खेलने, हरे हरे घासों पर जिमने अघासुर का उद्धार, स्वयं बालक और बछड़े के स्वरूप हो जाना और ब्रह्माजी की विस्तारपूर्ण स्तुति इत्यादि प्रसङ्गों का श्रवण कीर्तन स्मरण करेंगे वह समस्त पुरुषार्थों को पा लेंगे ॥ ६० ॥ इस प्रकार आँख मिचौनी, पुल बांधना, वानरों की तरह उछलना कूदना, आदि कुमारोचित खेलों के द्वारा कृष्ण एवं बलराम ने ब्रज में अपनी कुमारावस्था बिता दी ॥ ६१ ॥

चौदहवां अध्याय समाप्त ।





अथ तामसप्रमेयप्रकरणम्  
अथ पञ्चदशोऽध्यायः

श्लोकाः अनु. मि. उ. वसंत वंश. इ. वं. उ. श्लो. अ. उ. अ. अ. अ. सं. श्लो. अ. सं. श्लो. अक्ष.  
५२ ४१ ४ ५ १ १ ३ १८८० १६ ६० १६५६ ६१ ७

श्रीशुक उवाच

ततश्च पौगण्डवयः श्रितौ ब्रजे बभूवतुस्तौ पशुपालसम्मतौ ।  
गाश्चारयन्तौ सखिभिः समं पदैर्बृन्दावनं पुण्यमतीव चक्रतुः ॥ १ ॥  
तन्माधवो वेषुमुदीरयन् वृतो गोपैर्गृणद्भिः स्वयशो बलान्वितः ।  
पशून् पुरस्कृत्य पशव्यमाविशद् विहर्तुकामः कुसुमाकरं वनम् ॥ २ ॥  
तन्मञ्जुघोषालिमृगद्विजाकुलं महन्मनःप्रख्यपयःसरस्वता ।  
वातेन जुष्टं शतपत्रगन्धिना निरीक्ष्य रन्तुं भगवान् मनो दधे ॥ ३ ॥  
स तत्र तत्रारुणपल्लवश्रिया फलप्रसूनोरुभरेण पादयोः ।  
स्पृशच्छिखान् वीक्ष्य वनस्पतीन् मुदा स्मयन्निवाहाग्रजमादिपूरुषः ॥ ४ ॥

कर्मक्षमा

अन्वयः—ततः तौ ब्रजे पौगण्डवयःश्रितौ पशुपालसम्मतौ बभूवतुः तौ सखिभिः सह गाः चारयन्तौ पदैः वृन्दावनं अतीव पुण्यं चक्रतुः ॥ १ ॥ विहर्तुकामः वेषुम् उदीरयन् स्वयशः गृणद्भिः गोपैः बलान्वितः पशून् पुरस्कृत्य माधवः पशव्यं तद् कुसुमाकरं वनम् आविशत् ॥ २ ॥ मञ्जुघोषालिमृगद्विजाकुलं महन्मनःप्रख्यपयःसरस्वता शतपत्रगन्धिना वातेन जुष्टं तद् निरीक्ष्य भगवान् रन्तुं मनः दधे ॥ ३ ॥ सः आदिपूरुषः तत्र तत्र अरुणपल्लवश्रिया फलप्रसूनोरुभरेण पादयोः स्पृशच्छिखान् वनस्पतीन् वीक्ष्य मुदा स्मयन् इव अग्रजम् आह ॥ ४ ॥

श्रीधरस्वामिविरचिता भावार्थदीपिका

ततः पञ्चदशे धेनुपालनं धेनुकार्दनम् ॥ कालियद्वेढतो गोपरक्षणं च निरूप्यते ॥ १ ॥  
अहिवक्त्रप्रवेशेन दृष्टाखिन्नान्सखीनतः ॥ कृष्णः प्रावेशयत्पक्वफलं तालालिकाननम् ॥ २ ॥

पशुपालसंमतौ पशूनां पालने संमतौ पशुपालानां वा संमतौ । ईषद्वयोबलातिरेकमनुकृतवन्तावित्यर्थः । अतीव चक्रतुः सर्वतः प्रसर्पणेन ॥ १ ॥ स्वयशो गृणद्भिर्गोपैर्वृतस्तद्वनं प्राविशत् ॥ २ ॥ तद्वनं निरीक्ष्य रन्तुं मनो दधे । कथंभूतम् । मञ्जुघोषा येऽलिमृगद्विजा भ्रमरमृगपक्षिणस्तैराकुलं व्याप्तम् । महन्मनःप्रख्यपयःसरस्वता महतां मनसा प्रख्यं तुल्यं स्वच्छं पयो यस्मिंस्तत्सर आश्रयत्वेनास्ति यस्य तेन वा तेनेति शैत्यमुक्तम् । शतपत्रगन्धिनेति परिमलवत्त्वं जुष्टं वनमिति मांघं च सूचितम् ॥ ३ ॥ अरुणपल्लवश्रिया सह । स्पृशन्त्यः शिखाः शाखाप्राणि येषां तान् ॥ ४ ॥

श्रीवंशीधरकृतो भावार्थदीपिकाप्रकाशः

ततो ब्रह्मस्तुतेरनन्तरम् । 'क्ष्वेडस्तु गरलं विषम्' इत्यमरः ( १ ) । यतो वृथा खिन्नास्ततः कारणात् । तालानामालिः पंक्तिर्यत्र कानने तत्तथा । 'तृणराजाह्वयस्तालः' इत्यमरः ( २ ) । 'पौगण्डं दशमावधि' इत्युक्तेः पञ्चमवर्षतो दशमाब्दांतं पौगण्डम् । पशुपालने संमतस्यापि पालकांतराप्रोत्था तेषु प्रवेशो दुर्घट इति मत्वा समासांतरम् । इत्यर्थः इति । वयोबलाभावे पशूनां निवर्तन-स्थापनादि न संभवतीति भावः । गोचारणस्य प्रथमदिने कार्तिकशुक्लाष्टमीति पाद्ये । तथाहि—'शुक्लाष्टमी कार्तिके तु स्मृता गोपाष्टमी दुर्घः । तद्दिनाद्वासुदेवोऽभूद्गोपः पूर्वं तु वत्सपः ॥' इति ॥ १ ॥ बलान्वितः सरामः । कुसुमाकरं पुष्पखनिरूपम् । तद्वनं वृन्दावनम् । श्लेषेण माधवं इति वसंतवत्तदुल्लासक इत्यर्थः ॥ २ ॥ मञ्जुघोषा मनोहरशब्दाः । 'मनोज्ञं मञ्जु मञ्जुलम्' इत्यमरः ।

१. बादरायणिरवाच—गो. प्रे. टी. । २. वयः समाश्रितौ ब्रजे—वीर. ।



महतां हरिपराणां मनसा प्रख्यं तुल्यं स्वच्छं पयो जलम् 'विमर्दोत्ये परिमलो गंधो जनमनोहरे' इत्यमरः । 'शतपत्रं कुशेशयम्' इत्यमरः । वनस्य सधनत्वाद्वायोर्वेगस्तत्र मंदीभवतीति भावः ॥ ३ ॥ आदिपुरुष इति अनुजत्वेऽपि वस्तुतस्तदादिरेवेत्याह । स्मय-  
न्निव विस्मित इव । वनस्पतीन्, अत्र भक्तिभरभग्नग्रीवा नरा यथा पुष्पादिना हरिचरणारविदमर्चयति तथैवेमे वृक्षा इति ध्वनितम् ।  
विवक्षितवनस्पत्युत्कर्षस्य स्वोत्कर्ष एव पर्यवसानं, स्वोत्कर्षस्य स्वयमुक्तावनौचित्यात् । मुदानंदजनितेन गांभीर्याभावेन स्थातुम-  
शक्तेश्च । रामे सख्यभावोत्थेन स्मितेनानेन स्वमहोत्कर्षारोपस्तत्रैव व्यंजितः । अत एवाग्रिमश्लोके आदिपुरुषेति स्वनाम्नापि  
संवाचनम् । तस्य करिष्यते इवेति मदभिप्रायं मदग्रजो मा बुध्यतामिति स्मितनिह्वववाह तु स्मयन्नित्यर्थः । तथाहि - "श्रीवृंदावन-  
तद्वासिमाधुर्योत्त्रणचेतसा । तत्स्त्वै हरिणारब्धे निजोत्कर्षविसायिनम् ॥ तमालोच्य ततो राममपदिश्य व्यघ्रायि सः । अतोऽत्र  
नैव तात्पर्यं रामोत्कर्षानुवर्णने । सख्यभावात्तदा रामे नर्मणेदमुदीरितम्" इति भागवतामृतोक्तकारिकाः ॥ ४ ॥

### श्रीमज्जीवगोस्वामिकृता वैष्णवतोषिणी

ततः पञ्चमवर्षकीडानन्तरं त्वर्थे चकारो भिन्नोपक्रमात् व्रज इति पूर्ववत् एवमग्रेऽपि ज्ञेयम्, पशुपालसम्मतताविति समन्ततः  
श्रीवृन्दावनविहारार्थं साग्रजस्य श्रीभगवतो गोपालनेच्छा चिरं जाताऽस्ति सा च बाल्यदृष्ट्या श्रीनन्दादीनां स्नेहभरेण सम्मता न  
स्यात् अधुना च यथाकालं किञ्चिद्वयोबलातिरेकप्रकटने सम्मताऽभूदित्यर्थः । पशुपालानां वा सम्मतौ इति व्याख्या तु तयोः  
पशुपालनप्रावीण्यसूचिका पण्डितसम्मत इति वत् किं वा पशूनां पालानां च सम्मतौ सन्तौ श्रीभगवता पालितानां मुक्तस्तन्यत्वेन  
मातृसङ्गे मेलितानामपि तं त्यक्तुमशक्नुवतां वत्सानां तन्मातृणां च तदनुगत्वेन वृषादीनामपि साहचर्येण निहृद्यमानानामपि  
सर्वेषां तस्यान्तिके समागमनात् तेन विना वने पशूनामगमनाच्च तत्र ताविति युगलत्वेन निर्देशात् स्नेहभरद्योतना क्रोडा सौष्ठवार्था  
सखिभिः सममिति ततः प्रभृतिपूर्वे गोपालनान्निरुक्ता इति ज्ञेयम् ये खलु "ततः प्रवयसो गोपाः" इत्यादौ वर्णिता इति ज्ञेयम्  
अयम्भावः । पूर्वं स्वधर्मरूपेण गोचारणे तस्मिन् पुत्ररूपस्य प्रतिनिधेरयोग्यत्वात् श्रीव्रजेश्वरेण स्वयमेव गोचारणं ततस्तत्सङ्गानु-  
रोधेन तत्सवयस्कैरेव स्वस्वगोचारणम् अधुना तु श्रीकृष्णेन तदारम्भेण तत्सङ्गयोग्यैस्तत्सवयस्कैरेव तदिति एतच्च कार्त्तिक-  
शुक्लाष्टम्यां तथा च पाद्ये कार्त्तिकमाहात्म्ये—

"शुक्लाष्टमी कार्त्तिके तु स्मृता गोपाऽष्टमी बुधैः । तद्दिनाद्वासुदेवोऽभूद्गोपः पूर्वं तु वत्सपः" ॥ इति ।

पदैः तादृशगोसेवायाः गोपजातिस्वधर्मत्वेन पादुकाद्यग्रहणात् साक्षादुदितैः श्रीपादाब्जचिह्नैः पुण्यं पुण्यजनकं सुन्दरं  
वा अतीवेति पूर्वपक्षेया ( वैकुण्ठाद्यपक्षेया ) वा सर्वतः प्रसर्पणेन ॥ १ ॥ एवं सामान्येन द्वयोरपि गाचारणादिकमुद्दिश्या-  
धुना विशेषतो विचित्रमधुरमधुरक्रीडां वक्ष्यन् तत्र च श्रीभगवतः प्राधान्यं द्योतयन् प्रथमदिनक्रीडामन्यत्रातिदेशार्थमाह—  
तदित्यादिना । तच्छ्रीवृन्दावनाख्यं किं वा सुप्रसिद्धमनिर्वचनीयमाहात्म्यं वा तच्छब्दप्रयोगश्च प्रेमभरेण स्मरणविशेषात् माधवो  
लक्ष्मीकान्तः इति वृन्दावनस्य सर्वसम्पद्विस्तारणाभिप्रायेण श्लेषेण वसन्त इव तदुल्लासकः उच्चैः ईरयन् वादयन् तच्च तदन्तः-  
प्रवेशेन स्वस्यैव हर्षाद्यात् श्रीवृन्दावनवर्त्तिनां निजप्रवेशज्ञापनेन प्रहर्षेणोत्सुक्याच्च स्वस्य यशोगुणद्विरिति विहारारम्भे तेषां  
तत्प्रेममयहर्षभरोदयः सूचितः, आविशत् आविवेश प्रीत्यान्तः प्रविवेश श्लेषेण पशुपक्षिवृक्षादयः तत्रत्याः सर्वे श्रीकृष्णाविष्टा वभूवु-  
रित्यर्थः । कुसुमानामाकरमिति स्वभावत एव सदा सर्वपुष्पसमृद्धेः अनेन तथा पशव्यमिति स्वत एव पशूनां सुखसिद्ध्या तत्पालन-  
प्रयासाभावेन च तथा गोपैर्वृत इति बलान्वित इत्येताभ्यां सुखविहारसामग्रीं दर्शिता अत एव विहर्तुं काम इत्येवोक्तम् ॥ २ ॥  
अन्यामपि तां वर्णयन् श्रीभगवतो विहारारम्भमाह— तदिति । महान्तो भगवद्भूक्ताः तन्मनःप्रस्थत्वेनात्यन्तस्वच्छत्वं श्रीभगवद्विहार-  
योग्यत्वं चोक्तं किन्त्वत्र समासप्रविष्टः सरस्वच्छब्दो बहुवचनान्त एव ज्ञेयः, तज्जलकणिकाव्याजेन महन्मनोवृत्तय इवेत्युत्प्रेक्षा च  
ध्वनिता निरीक्ष्य सर्वतः प्रसन्नदृष्टिप्रसारणेनानुमोद्य मनोदधे प्रीत्या मनोऽभिनविष्टं चक्रे भगवानपीति तन्मोहनत्वातिशयो-  
द्योतितः ॥ ३ ॥ तत्र तत्र स्थाने स्थाने सर्वत्रैवेत्यर्थः । श्रीः सम्पत् भरो भारः अरुणेति तैर्व्याख्यातम् । यद्वा, तथा तेन च हेतुना करणेन  
वा सृशच्छिखान् एवं श्रेष्ठ्येन वनानां पतीन् वनस्पतीन् महावृक्षानित्युक्तं यद्यपि "वानस्पत्यः फलैः पुष्पात्तरपुष्पाद्वनस्पतिः"  
इत्यमरोक्त्या वनस्पतिशब्देन वृक्षसामान्यं नोच्यते तथापि लिङ्गसमवायन्यायात् तच्छब्देन वानस्पत्या अपि गृह्यन्ते स्मयन्निति  
नर्मद्योतकं कुर्वन्ति गोप्य इवेत्यादौ तत्प्राकट्यात् तत्तदितिचाञ्चल्यक्रीडोपोद्वलकत्वेन एवमित्यादिना वक्ष्यमाणाच्च तच्चैकात्म्येन  
सवयस्कृतया सह सर्वदा क्रीडापरत्वेन बाल्ये सख्यांशप्राबल्यात् तथैवाग्रजस्य तदानीं गौणत्वमालम्ब्याह—अग्रजमिवेति, अग्रजमपि  
स्मयन्नित्येति च तथैवाभिप्रायः, दर्शयिष्यते च तद्भावाद्द्वये कस्यापि कदाचिदुद्भूतत्वं क्वचित् क्रीडापरिश्रान्तम् इत्यादिभ्यां  
अतोऽग्रजभावांशसद्भावेन नर्म चेदं स्तुतिरीत्येव कृतम् नन्वेवञ्चेत् श्रेष्ठत्वादग्रजेनैव कथं न तस्मै नर्मं निर्मितं तत्राह—आदिगुणादिना  
श्रेष्ठश्चासौ पुरुषश्चेति एवं कविना तु सविनोदं तत्तन्मर्मसङ्गीतमयोस्तुतिरपि तस्मिन्नेव पर्यवसायिता एतदपि कर्तव्येषु रमणविशेषेषु  
चित्तोल्लासेन प्रथममेकं क्रीडनमेव रन्तुं मनो दध इत्युक्तत्वात् एवं सनर्मवचनमपि भगवन्निर्मितत्वात् सर्वं यथावदेव ज्ञेयम् ॥ ४ ॥



## श्रीमत्सनातनगोस्वामिकृता बृहद्वैष्णवतोषिणी

ततश्चेति कथारीत्या वाक्यालंकारे. यद्वा, ततो वत्सपालनक्रीडानन्तरमेवेति मध्ये क्रीडान्तरादिना विलम्बो निरस्तः। त्वर्थे चकारो भिन्नोपक्रमात्, पौगण्डवयसा पूर्वतोऽधिकरसप्रकटनयोग्यषष्ठाब्दारम्भकालेन श्रितौ सेवितौ सन्तौ। व्रज इति पौगण्डलीलाया अन्यत्राभावं बोधयन् व्रजसम्बन्धेन तस्या माधुर्यं तत्रत्यानाञ्च भाग्यभरं सूचयति। एवमग्रंज्यत्रापि ज्ञेयम्। पशुपालसम्मताविति श्रीवृन्दावनविहारार्थं साग्रजस्य श्रीभगवतो गोपालनेच्छा चिरं जातास्ते, सा च बाल्यदृष्ट्या श्रीनन्दादीनां स्नेहप्रेमसम्मता न स्यात्, अधुना च यथाकालं किञ्चिद्वयोबलातिरेकप्रकटनेन सम्मताऽभूदित्यर्थः, यद्वा, पशुपालानां सर्वेषां गोपजातीनाम्, किंवा पशूनां पालानाञ्च सम्मतौ सन्तौ गाश्वारयन्तौ बभूवतु। श्रीभगवता पालितानां मुक्तस्तन्यत्वेन मातृसंगे मिलितानामपि तत्त्यक्तुमशक्नुवतां वत्सानां तन्मातृणाञ्च तदनुगत्वेन वृषादीनामपि, साहचर्येण निरुद्धमानानामपि सर्वेषां तस्यान्तिके समागमनात्, तेन विना वने पशूनामगमनाच्च, तत्र च द्वित्वं स्नेहभरेण श्रीबलदेवेन सहाभेदात् सहचरत्वाच्च। गाश्वारयन्ताविति तयोर्गोवामेव पालने उक्तेऽपि पशुपालसम्मताविति तत्संगे महिष्यादीनामपि सर्वपशूनां पालनापेक्षया। सखिभिः सममिति वत्सपानामेव सर्वेषां तत्सहचराणां गोपालने प्रवृत्तेः। एवं ततः प्रभृति पूर्वगोपालनकर्तारो गोपालनान्निवृत्ता इति ज्ञेयम्। श्रीभगवतो गोपालने प्रवृत्तिः कार्तिकशुक्लाष्टम्याम्, तथा च कार्तिकमाहात्म्ये—‘शुक्लाष्टमी कार्तिके तु स्मृता गोपाष्टमी बुधैः। तद्दिनाद्वासुदेवोऽभूदगोपः पूर्वतु वत्सपः॥’ इति,—पदैः स्वावतारार्थरोदनादिप्रयत्नकृच्छ्रीधरपुत्रग्रहाय पादुकाद्यग्रहणात् साक्षादुदितैर्वज्रांकुशाद्यसाधारणलक्षणयुक्तैः श्रीपादाब्जचिह्नैः पुण्यं साक्षात् पुण्यरूपं सुन्दरं वा; अतीवेति स्वभावतः पुण्यमपि वृन्दावनमधुना पूर्वपेक्षया सर्वत्र प्रसर्पणेनात्यन्तं चक्रनुरित्यर्थः; यद्वा, श्रीवैकुण्ठादाधिक्याभिप्रायेण॥ १॥ एवं सामान्येन द्वयोरपि गोचारणादिकमुद्दिश्यामुना विशेषतो विचित्रमधुरमधुरक्रीडां वक्ष्यन्, तत्र च श्रीभगवतः प्राधान्यं द्योतयन् प्रथमदिनक्रीडामन्यत्रातिदेशार्थमाह—तदित्यादिना तत् श्रीवृन्दावनारण्यम्, किंवा सुप्रसिद्धमनिर्व्वचनीयमाहात्म्यं वा, यद्वा, श्रीबादरायणो प्रेमभरेण स्मरणविशेषात् सर्व्वार्थः स एव। माधवो लक्ष्मीकान्त इति वृन्दावनस्य सर्व्वसम्पद्विस्तारणाभिप्रायेण, यद्वा, निजशेषभगवत्ताप्रकटनार्थं मधुवंशेऽवतीर्ण इति तत् तदुचितमेवेति भावः। श्लेषेण माधवाख्य वसन्तस्य प्रवेशेन यथा स्वत एव सर्व्वं वनं पुष्पादिभिः समृद्धं स्यात्, तथा तस्य प्रवेशेन तदिति, किंवा मधु मधुररसस्तेन क्रीडतीति माधवः, श्रीवृन्दावनस्य मधुररसोपभोगार्थमित्यर्थः। उच्चैरीरयन्, तदिति श्रीमदम्बपल्लवमाधुर्य्येणैव वादयन्,—तच्च श्रीवृन्दावनवर्त्तिनां निजप्रवेशविज्ञापनेन प्रहर्षणार्थम्, किंवा तदन्तःप्रवेशेन स्वस्यैव हर्षणरोदयात्, स्वस्य किंवा स्वं निजघनरूपं यशो गूणद्भिः कीर्त्तयद्भिरिति विहारार्थं तस्य विहारेच्छया निजप्रहर्षात्। पशूनिर्ति संनिवां महिष्याद्यपेक्षया, आविवेश प्रीत्यान्तः प्रविवेश, श्लेषेण पशुपक्षिवृक्षादयस्तत्रत्याः सर्व्वे श्रीकृष्णाविष्टा बभूवुरिति। कुसुमानामाकरमिति शरत्काले बहुलपुष्पसम्पत्तेः, किंवा श्रीवृन्दावनस्य स्वभावत एव सदा सर्व्वपुष्पसमृद्धेः, अनेन तथा पशव्यमिति स्वत एव पशूनां सुखसिद्धया तत्पालनप्रयासाभावेन च, तथा गोपैवृत्त इति बलान्वित इत्येताभ्यां सुखविहारसामग्री दर्शिता॥ ३॥ अन्यामपि तां वर्णयन् श्रीभगवतो विहारारम्भमाह—तदिति। महान्तो भगवद्भक्तास्तन्मनः प्रख्यत्वेनात्यन्तस्वच्छत्वं श्रीभगवद्विहारयोष्यत् चोक्तम्। जुष्टं सेवितमिति श्लेषेण वायोरपि सेवकतया वनस्य माहात्म्यञ्च निरीक्ष्य सर्व्वतः प्रसन्नदृष्टिप्रसारणादिना दृष्ट्वा मनो दधे, प्रीत्या मनोऽभिनिविष्टं चक्रे, प्रारभतेत्यर्थः। भगवानिति निजभगवत्तां दर्शयितुमिति भावः॥ ३॥ तत्र तत्र स्थाने स्थाने सर्व्वत्रैवेत्यर्थः। श्रीः सम्पत्, भरः भावः। अरुणेति तैर्व्याख्यातम्, यद्वा, तथा तेन च हेतुना कृत्वा वा, यद्वा, पादयोर्निजारुणपल्लवादिपि श्रिया शोभया हेतुनेवेति पराजयेन परमसौन्दर्य्येण च, स्पृशच्छिखानिति भक्त्या स्पर्शनं बोधितम्। ततश्च पत्राणामनुक्तिः फलपुष्पवदुपादेयत्वाभावात्। एव तेषां श्रैष्ठ्येन वनानां पतीन् वनस्पतीन् महावृक्षानित्युक्तम्। समयन्निवेति स्वत एव सदा श्रीपुष्पप्रसत्तेः (प्रसादात्)। यद्वा, अग्रजमिवाह, वस्तुतः स्वतस्तस्मिन्नेव तत्तद्वर्णनस्य पर्य्यवसानात्। आदिपुरुष इति तस्याग्रजत्वात् सम्भवेऽपि क्रीडाविशेषार्थमग्रजतया प्रादुर्भूतं तं प्रति तथा वक्तुं युज्यत एवेति भावः। एतदप्यग्रे आद्यरतिविशेषेषु चित्तोल्लासार्थं प्रथममेकं क्रीडनमेव (पूर्व्वश्लोके) ‘रन्तु भगवान् मनो दधे’ इत्युक्तत्वात्। यद्वा, आदिपुरुषः पुरुषोत्तम इति लोकशिक्षणार्थमग्रजसम्माननं तत्तद्विनोदमाधुर्यादिकञ्च सर्व्वं तस्य युक्तमेवेति भावः। अत्रेदं तत्त्वम्—वनस्पतीनां प्रणतिविशेषेण सन्तुष्टः सन् तेष्वस्मात् हातुकामोऽपि सद्गुणगणविनम्रो लज्जया तान् स्वस्मिन्नपि तेषां सेवापरतां चानिर्दिशन्नग्रजस्य सम्मानमिषेण तं प्रत्येव तां वर्णयन् तेषां तत्तद्गुणवर्णनद्वारा प्रथमं श्रीवृन्दावनान्तः प्रवेशे तत्रत्यान् सर्वानिव प्रति प्रसार्दविशेषमकरोदिति॥ ४॥

## श्रीसुदर्शनसूरिकृतं शुकपक्षीयम्

पञ्चमादुपरि आनवमात्पौगण्डम् आषोडशात्केशोरम्॥ १-४॥

## श्रीमद्वीरराघवाचार्यकृता भागवतचन्द्रचन्द्रिका

अथ पौगण्डावस्थावस्थितयो रामकृष्णयोः काञ्चित्क्रीडां वर्णयन् रामकृतं कं धेनुकासुरभञ्जनम् उभयकृतं कं तदनुवर्तमानं भञ्जनं कृष्णकृतं कंकालीयहृदजलपानमूर्च्छितगोगोपोत्थापनं च वर्णयति पञ्चदशेन। ततः कौशोरानन्तरं प्रातःपौगण्डवयसौ पशुपालौ



सम्मती पशुपालानां वा सम्मती त्री रामकृष्णौ सखिभिः सह गाश्चारयन्ती पदैः पादविन्यासैर्वृन्दावनमतीवपुण्यवच्चक्रनुः, तत्तदा स्वकीति गृणद्भिर्गोपैः परिवृतो बलेन सह समन्वितो वेगुनुदीरयन्नादयन् पशून् पुरस्कृत्य विहृत्तमिच्छः कुसुमानामाकरं पशुभ्यो हितं वनं प्राविशत् ॥ १-२ ॥ मञ्जूः रमणीयो नादो येषां तैरलिमृगपक्षिभिर्व्याप्तं महतां योगिनां मनसा तुल्यं स्वच्छं पयो यस्मिन् तत्सर आश्रयत्वेनास्ति यस्य तेनैवमतिशैत्यमुक्तं शतपत्राणां गन्धो यस्य तेन वातेन जुष्टम् एवं परिमलयुक्तत्वमुक्तम् एवम्विधं वनं निरीक्ष्य रन्तुं मनश्चक्रे ॥ ३ ॥ अरुणपल्लवानां श्रिया सह फलानां प्रसूनानां च भरेण पादयोः स्पृशन्त्यः शिखा अग्राणि येषां तांस्तस्मिन् वीक्ष्यादिपुरुषः श्रीकृष्णः मुदा स्मयन्निवाग्रजं रामं प्रतीदं वक्ष्यमाणमाह ॥ ४ ॥

### श्रीमद्विजयध्वजतीर्थकृता पदरत्नावली

श्रवणमननाभ्यां दुरितहरणाय हरेः पौगण्डवयसि क्रियमाणं विक्रमं निरूपयत्यस्मिन्नध्याये ततः कौमारात्पौगण्डवयः नववर्षलक्षणं वयः श्रितौ प्रातौ पशुपालत्वेन सम्मती योग्यौ ॥ १ ॥ उदीरयन् ध्वनयन् कुसुमाकरं कुसुमोत्पत्तिस्थानम् ॥ २ ॥ मञ्जवः मनोहराः घोषा येषाम् अल्यश्च मृगाश्च द्विजाश्च मञ्जुघोषैः अलिमृगद्विजैः आकुलं महतां नारायणचरणारविन्दनिरन्तर-मनसां मनःप्रख्यं मनस्तुल्यं निर्मलं पयो जलं यस्य तत्तथा महन्मनःप्रख्यपयश्च तत्सरश्च महन्मनःप्रख्यपयःसरस्तदस्यास्तीति महन्मनःप्रख्यपयःसरस्वान् तेन शतपत्राणां पद्मानां गन्धोऽस्यास्तीति शतपत्रगन्धो तेन वातेन वायुना ॥ ३ ॥ पल्लवारुणश्रिया युक्तयोः पादयोः प्रसूनोरुभारेण स्पृशन्त्यः शिखा एव कराग्रकोटयो येषां ते तथा तान्वनस्पतीन् वृक्षान्दृष्ट्वा अत्र भक्तिभरभुग्नग्रीवाः पुरुषाः यथा पुष्पनिचयादिना मुकुन्दचरणारविन्दमच्यन्ति, तथा वृक्षाश्च पुष्पभरोपनतशाखाकराग्रैः पूजयन्तीत्याक्षितः शेषार्थो बोद्धव्यः ॥ ४ ॥

### श्रीमज्जीवगोस्वामिकृतः क्रमसन्दर्भः

स्मयन्निति नर्मद्योतकं कुर्वन्ति गोप्य इवेत्यादौ तत्प्राकट्यात् तत्तदिति चापत्यक्रीडोपोद्वलकत्वेन एवमित्यादिना वक्ष्यमाणाच्च तच्च सवयस्कतया सह सर्वदा क्रीडापरत्वेनैकात्म्येन सख्यांशभावात् तत्रैवाह—अग्रजमिवेति । अतस्मत्तद्भावेन नर्म चेदं स्तुतिरीत्यैव कृतम् एवं सनर्मवचनमपि भागवतत्वात् सर्व यथावदेव ज्ञेयम् ॥ १-४ ॥

### श्रीनाथचक्रवर्तिपादविरचिता चेतन्यमतमञ्जूषा

स्मयन्निवाहाग्रजमित्यादि । आदिपुरुषत्वेनाग्रज इति महानुपपत्तिः अत एवाग्रजं स्मयन्नेवाग्रजमुपलक्ष्योक्त्य ॥ १-४ ॥

### श्रीमद्विश्वनाथचक्रवर्तिकृता सारार्थदर्शिनी

धेनूनां रक्षणं ज्येष्ठस्तुतिः स्वैः सह खेलनम् । धेनुकस्य वधो रक्षा विषात् पञ्चदशे गवाम् ॥

ततः पञ्चमवर्षक्रीडानन्तरं पशूनां पालने सम्मती गोपैः सम्मतीभूतौ तद्दिनं तु पादौ कार्तिकमाहात्म्ये दृष्टम्—

शुक्लाष्टमी कार्तिके तु स्मृता गोपाष्टमी बुधैः । तद्दिनाद्वासुदेवोऽभूदगोपः पूर्वं तु दत्सपः ॥ इति ॥

पदैः पदचिह्नैर्ध्वजादिभिः पुण्यं चारु अतीवेति पूर्वमूनविशतिचिह्नानां चरणयोर्लघुत्वाद्देखानामतिसूक्ष्मत्वेन स्पष्टी-भावात् ॥ १ ॥ तद्वनं पशव्यं पशुभ्यो हितम् आसमन्तादवित् माधव इति श्लेषेण वसन्त इव तदुल्लासकः ॥ २ ॥ तत्पञ्चेन्द्रि-याह्लादकं वनं निरीक्ष्य मञ्जुघोषा अल्यो मृगा द्विजाः पक्षिणश्च तैर्व्याप्तमिति विविधेन सौस्वर्येण श्रोत्रस्य वातेन जुष्टं सेवितमिति व्यञ्जितेन मान्द्येन महतां मनःप्रख्यं मनःसदृशं शीतलमधुरस्वच्छं पयो यत्र तत्सर आश्रयत्वेनास्ति यस्य तेनेति शैत्येन च त्वगिन्द्रिय-स्य माधुर्येण रसनायाः शतपत्रगन्धनेति सौरभ्येण नासायाः शतपत्रस्थसौन्दर्येण नेत्रस्याप्याह्लादकम् ॥ ३ ॥ अरुणपल्लवानां श्रीः शोभा अधोमुखत्वेन पादस्पर्शनात् फलानां प्रसूनानां चोर्भरेण पादयोः स्पृशन्त्यः शिखा येषां तान् वनस्पतीन् वृक्षान् विलोक्य स्मयन् स्मयमान इति विवक्षितस्य वनस्पतीनानुत्कर्षस्य पर्यवसानं सोत्कर्ष एव स्यात् स्योत्कर्षस्य च स्वयमुक्त्यनौचित्यात् मुदेत्यानन्दजनितेन गाम्भीर्याभावेनोक्त्या विना स्थातुमशक्तेश्च रामे सख्यभावोत्थेन स्मितेनानेन स्वमहोत्कर्षारोपस्तत्रैव व्यञ्जितः अत एवाग्रिमश्लोके आदिपुरुषेति स्वनाम्नाऽपि तस्य सम्बोधनं करिष्यते इति मदभिप्रायमिमं मदग्रजो माबुद्धयतामिति स्मित-निन्दुवान्न तु स्मयन्नित्यर्थः, तथा हि “श्रीवृन्दावनतद्वासिमाधुर्योल्बणचेतसा । तत्स्तवे हरिणा लब्धे निजोत्कर्षविसर्पयनम् ॥ तमालोच्य ततो राममपदिश्य व्यधायि सः । अतोऽत्र नैव तातार्यं रामोत्कर्षानुवर्णने ॥ सख्यभावात्तदा रामे नर्मणेदमुदीरितम्” इति भागवतामृतीया सार्द्धकारिका आदि पुरुष इति तदनुजत्वेऽपि स्वयं भगवत्त्वात्तदादिः ॥ ४ ॥

### श्रीमच्छुकदेवकृतः सिद्धान्तप्रदीपः

इति प्रकटीकृतपौगण्डवस्थयोः राममाधवयोर्गोपालनादिलीलां सानुचरधेनुकासुरवधं कालीयनागक्षेडतो गोपरक्षणं च पञ्चदशोऽस्मिन्नध्याये वर्णयति—तत इति । कौमारगोपनानन्तरं पौगण्डवयः श्रितौ आविष्कृतपौगण्डवस्यो राममाधवौ सखिभिः



समं सह गाश्चारयन्ती पदैः पादपद्मविन्यासैः वृन्दावनमतीव पुण्यं चक्रतुः ॥ १ ॥ तत्तदा कुसुमाकरं पुष्पालयं गोपालानां हि पशव्यं पशुभ्यो हितं वनं माधवः श्रीपतिः प्राविशत् ॥ २ ॥ तद्वनं निरीक्ष्य भगवान् अखण्डेश्वर्यो रन्तुं मनो दधे कथञ्चन मञ्जुमधुरो घोषो नादो येषां तैरल्यादिभिराकुलं व्याप्तम् महतां मनोभिः प्रख्यानि तुल्यानि अत्युज्ज्वलानि पयांसि यस्मिन् तत्पद आश्रयत्वेनास्ति यस्य तेन शीतलेन शतपत्रगन्धिना शतपत्राख्यपद्मपरिमलवता वातेन जुष्टं सेवितम् अनेन निविडवनसङ्गादात्तम मन्दगतित्वमपि द्योतितम् ॥ ३ ॥ स आदिपुरुषः प्रकृतिपुरुषप्रेरकः श्रीकृष्णः अरुणपल्लवश्रिया सह पादयोः स्पृशन्त्यः शिखा अग्राणि येषां तान् वनस्पतीन् वीक्ष्य मुदा स्मयन्निव अग्रजं श्रीराममाह, स्वभावत एव सदा प्रसन्नवदनत्वादिवेत्युक्तिः ॥ ४ ॥

### श्रीबलदेवविद्याभूषणकृता वंष्णवानन्विनी

धेनुनां पालनं पञ्चदशे सङ्कर्षणस्तुतिः । स्वेः क्रीडाधेनुकवधं सन्नागश्च विषतोऽभवत् ॥

ततः पञ्चमाब्दक्रीडान्तरं पौगण्डं वयः षाष्ठ्याब्दिकीमवस्थामाश्रितौ व्यञ्जयन्त्यौ तौ श्रीबलकृष्णौ पशुपालसम्मतौ बभूवतुः तद्दिनन्तु गोपाष्टमीत्युक्तम् :—

शुक्लाष्टमी कार्तिके तु स्मृता गोपाष्टमी बुधैः । तद्दिनाद् वासुदेवोऽभूद् ज्ञेयः पूर्वन्तु वत्सपः ॥ इति ॥

पादकार्तिकमाहात्म्ये । पदैरङ्घ्रिचिह्नैर्ध्वजवज्रादिभिर्वृन्दावनमतीव पुण्यं मनोज्ञं चक्रतुः, इदानीमङ्घ्रिचिह्नानां प्रव्यक्त्या तत्र शोभाधिक्यात्, ननु कृष्णस्य गोपस्यापि राजपुत्रत्वात् गोचारणं न युक्तमिति चेत्तस्य परेशत्वेन तदीचिह्नम्, स हि यज्ञपुरुषः मन्त्रैर्हविषा च गव्येन यज्ञसिद्धिरिति गोपालनस्य यज्ञपुरुषतासम्पादकत्वात् ॥ १ ॥ तद्वनं माधवः कृष्णः श्रेष्ठेन वसन्त इव तदुल्लासकृत् ॥ २ ॥ तद्वनं वीक्ष्य भगवान् तत्र रन्तुं मनो दधे, कीदृक् ? मञ्जुघोषा अलिनो मृगा द्विजाः पक्षिणश्च तैराकुलं व्याप्तमिति विविधसुखरवत्वात् श्रोत्रेन्द्रियस्य वातेन जुष्टं सेवितं कीदृशेन ? महम्मनःप्रख्यं साधुचित्तमयं शीतत्वमधुः स्वच्छं पयो यत्र तत् सरो यस्याश्रयत्वेनास्तीति तेन मान्द्यशैत्यधारितत्वात् त्वगिन्द्रियस्य माधुर्येण रसनेन्द्रियस्य, शतपत्रगन्धेति सौगन्ध्यवत्त्वात् घ्राणेन्द्रियस्य च शतपत्रसौन्दर्यधार्तत्वात् त्वगिन्द्रियस्य च, आह्लादकमितीन्द्रियपञ्चकाल्लादि वनं सूच्यते ॥ ३ ॥ तत्र तत्र पर्यटन् स नन्दसूनुरादिपुरुषो वनस्पतीन् वीक्ष्य स्मयन्निवाग्रजमोहेत्यन्वयः, कीदृशान् ? अरुणानां पल्लवानामधोमुखानां शिखा शोभया सह फलादीनामुरुभरेण हेतुना पादयोः स्पृशन्त्यः शिखा येषां तान् अत्र वनस्पत्युत्कर्षस्य स्वोत्कर्षे पर्यवसानात्तस्योत्कर्षस्य स्वस्मिन्नभिधानुमयुक्तत्वादग्रजं व्यपदिश्याभिधानं न दोषावहं मुदा स्मयन्निवेत्यतिगाम्भीर्यं मुक्तिं विनास्थातुमशक्तिश्च व्यज्यते ॥ ४ ॥

### श्रीसत्यधर्मकृता श्रीभागवतटिप्पणी

अपि चमसं वत्सरं बाल्यमानं पौगण्डं तत उत्तरमाषोडशं कैशोरं तत्र कृष्णपौगण्डवयःकृतं चरितं दुरितहारि निरूप-  
त्यस्मिन्नध्याये । ततो बाल्यात्पौगण्डसंज्ञं वयःश्रितौ पशवो महान्तस्तत्पालाविति सम्मतौ तत्त्वेन लोकानां सम्मतौ बभूवतुः ।  
सखिभिर्मित्रैः समं साकं गाश्चारयन्ती पदैः साङ्घिनक्षेपैः स्वतः पुण्यं वृन्दावनमतीव पुनरधिकं चक्रतुः ॥ १ ॥ स्वयशो गृणद्भिः  
स्तुवद्भिर्गोपैर्वृतो माधवः सवलः पशून्पुरस्कृत्य पशव्यं तद्धितं विहर्तुकामः । तुं काममनसोरपीत्यादेर्विहर्तुं काम इच्छा यस्य सा ।  
कुसुमाकरं कुसुमानां पुष्पाणामाकरः खनिरुपत्तिस्थानमिति यावत् तद्वनं वेगुमुदीरन्त्रणयन्प्राविशत् ॥ २ ॥ मञ्जवो मञ्जु-  
मनोहरा घोषा येषां तेऽल्यश्च भ्रमराश्च सिंहादयश्च द्विजाः कोकिलादिपक्षिणश्च तैराकुलं । मञ्जुघोषेत्यलिमात्रविशेषणं वा । तन्म-  
ञ्जुघोषेण वेगुमनोहरघोषेणालयो मृगा द्विजा आकुला अपूर्वरवश्रवणतो यत्रेति तद्वा । महतां मनो महम्मनस्तेन प्रख्यं पयो जं-  
तद्यत्सरस्तद्वान् तदुपरि पतनेन तेनात एव शतपत्राणां कुशेशयानां गन्धः सोऽस्यास्तीति तद्वान्स्तेन वातेन जुष्टं निरीक्ष्य भगवान्नु-  
मनो दधे दधे ॥ ३ ॥ आदिपुरुषस्तत्र तत्र वनाद्वनं अरुणपल्लवश्रियाऽरुणानां पल्लवानां श्रिया सह । अनेन नीराजनं ध्वन्यते ।  
फलानां प्रसूनानां चोरुर्महान्भरो भारस्तेन पादयोः स्पृशन्त्यः शिखा अग्रभागा येषां ते तान् । अनेन नमनसकृतनमनवदध्वन्यते ।  
वीक्ष्य मुदा स्मयन्तग्रजं बलं प्राह । स्वसाम्राज्यं जनसभाजनार्थमग्रजेऽर्पयन्नाहेतीवशब्देन द्योतयति ॥ ४ ॥

### श्रीसुबोधिनी

यशोदानन्दयोरेवं निरोधः सुनिरूपितः । गोपालानां निरोधोत्र सखीकाणां निरूप्यते ॥ १ ॥

मध्यमोयं समस्तानां निरोधः परिकीर्त्यते । पञ्चधैवानुभावोत्र दुष्टनिग्रहरूपवान् ॥ २ ॥

आव्यात्मिकीमविद्यां वे दूरीकर्तुं तथाकृतिः । तदर्थं क्रमतोऽध्याया उभयेषां तथा द्वयम् ॥ ३ ॥

स्नेहाधिक्यसुसिद्ध्यर्थं स्नेहान्तो मध्यमः स्मृतः । प्रथमं द्वादशेऽध्याये देहाध्यासो हि धेनुकः ॥ ४ ॥

तद्वधो ज्ञानपूर्वो हि फलावधि निरूप्यते । कालीय इन्द्रियाण्याहुर्विषयास्तद्विषं मतम् ॥ ५ ॥

ततः सर्वविनाशः स्यादित्यन्ते मरणाभिधा । तदर्थेज् जीविताः सर्वे पुनर्देहान्तरस्थितिः ॥ ६ ॥

तत्र प्रथमं ज्ञानं निरूपयन् भगवान् देशशुद्धिं वनप्रवेशं वनक्रीडायां मनश्च कृतवानित्याह त्रिभिः ततश्चेति, वन एव ज्ञानं सात्त्विकत्वात् तत्रोद्वेगो न भवतीति तत्र क्रीडायां मनो निरूपणीयं प्रवेशश्च ग्रामाद् भिन्नप्रक्रमाथो वक्तव्यः, तत्र प्रथमं भगवतो



मध्यमलीलायां वृन्दावनस्य दैत्यभूयिष्ठत्वाच्छुद्धिमाह तत इति, पौगण्डं वयः पष्ठवर्षमारभ्य नववर्षपर्यन्तं, पुष्पायचतुष्टयसाधक-  
कालाभिमानिन्यो देवता भगवन्तं सेवितुमागताः पौगण्डशब्देनोच्यन्ते, दोषाभावः प्रथमं निरूपणीय इति पञ्चात्मकः कालः पूर्वं  
निरूपितः, ततस्तदनन्तरं पौगण्डमेव वयस्तादृश्यमिव श्रितौ व्रजे पशुपालानां सम्मतौ बभूवतुः पशूनां पालने वा योग्यौ, तौ  
रामकृष्णौ साधारणं चरित्रमुभयोरिति, अतो गाश्चारयन्तौ सखिभिः सख्यपर्यन्तमागतैर्बालकैर्गौरक्षा धर्मः स तैः कार्यतेन्यथा  
सख्यपर्यन्तं गता यदि विक्षिता भवेयुस्तदा वैकुण्ठे नयनलक्षणमात्मसमर्पणं नोपपद्येरन्, सखिभिः समं, समं वा वृन्दावनमतीव  
पुण्यं चक्रतुः, समत्वाद् यागभूमिरेषा, इदानीं पुण्यरूपैव जाता, पदैः पादन्यासैः, पादयोः पुण्यनिकायोस्तीति पूर्वमवोचाम, पुण्यं  
ऐहिकपारलौकिकसाधनं कामानुरूपफलदं च इदमपि निःसाधनानां स्वयमेव भगवत्प्राप्तिसाधनरूपं लीलाविशिष्टं सत् स्वतः  
फलरूपं, अयमेवातिशयो ज्ञेयः, कामाभावेपि भगवत्प्रापकं च ॥ १ ॥ ततो भगवान् विशेषाकारेण वृन्दावनप्रवेशं कृतवानित्याह तन्  
माधव इति, सामान्यलीलैर्केनैवोक्ता, तत् तत्र माधवो लक्ष्मीपतिलक्ष्म्या सह क्रीडां कर्तुं शब्द ब्रह्म च संवादार्थमुदीरयन्, वेणुरिति  
वश्रेष्ठ वयौ स्वरूपानन्दविषयानन्दावणू यस्मात् स वेणुर्हृदयविस्मरकस्तद्वादने विषयिणो मुक्ताश्च सर्वे समायात्याध्यात्मिका  
आधिदैविकाश्चोद्बुद्धा भवन्ति ततो वृतो गोपैराधिदैविकैस्त एव स्वयशो गृणद्भिः, भगवद्यशस्तैर्निरन्तरं गीयते, सामर्थ्याय  
बलान्वितः, बलभद्रो हि बलात्मा, क्रियायां पशूनां विनियोग इति, पशून् पुरस्कृत्य तानादौ क्रियाशक्त्या शुद्धान् कर्तुं वनमाविशत्,  
स्थानमपि पशव्यं पशूनां हितं, भगवता पूर्वं तथाकृतत्वात्, विहर्तुकाम इति, तत्र विहारेच्छया प्रविष्टः, विहारे हि क्रिया पूर्णा  
भवति, रजसैव विहार इति स्थानस्य रजस उद्रेकमाह कुसुमाकरमिति, कुसुमानां रजोविकासानामाकरं स्थानभूतं, वनमिति,  
वनलीला सात्त्विकीति सत्त्वप्रधानैव रजोलीला ॥ २ ॥ पश्चाद् भगवांस्तत्र स्थिताभिः सर्वाभिरेव देवताभिरलौकिकीभिः सह रन्तुं  
मनः कृतवानित्याह तदिति मञ्जुघोषो येषामलीनां मृगाणां द्विजानां च कुलैराकुलं दृष्ट्वा रन्तुं मनो दध इतिसम्बन्धः, यत्र  
त्रिविधा अपि मञ्जुघोषास्तत्र भूदोषो नास्तीति ज्ञातव्यं, तृणपुष्पफलात्मकं च वनं भवति, तत्सम्बन्धिनश्चेन् निर्दुष्टास्तदा तृणा-  
दयोः निर्दुष्टा एव अत्राल्यादीनां मञ्जुघोषत्वस्यानुक्तिसिद्धत्वेपि यत् कथनं तेन लोकप्रसिद्धातिरिक्तो भगवत्स्वरूपनादानुभवानन्द-  
जत्वलक्षणो मञ्जुत्वविशेषो यः स उच्यतेतो नानर्थक्यं, अत एव मृगाणामप्युक्तिः, अन्यथा रसोद्दीपकत्वं तेषां लोके न सिद्धमिति  
तदुक्तिरयुक्ता स्यात्, स्वस्थितिदेशे प्रियस्थितिज्ञापकत्वमपि मञ्जुत्वं तेषां ज्ञेयं, किञ्च न केवलं दोषाभावस्तत्र किन्तु गुणपूर्णतापीत्याह  
महम्मनःप्रहृष्टपयःसरस्वता वातेन जुष्टमिति, अन्तरिक्षदेवत्या हि पशवोरण्यप्रतिष्ठाः तत्र वायुरुभयाधिपतिर्गवामरण्यस्य च,  
स चेत् सर्वथादोषरहितो गुणवांश्च भवति तदैव लीला सङ्गच्छते, श्रमापनोदनार्थं च तस्यापेक्षा लोकसिद्धा, वृन्दावने सामान्यतः  
सर्वदोषनिवृत्तेरुक्तत्वाद् वायोरागन्तुकदोष एव परिहर्तव्यः, जलं पुष्पाणि च तत्सम्बन्धीनि शैत्यमान्द्यसौरभ्याणि च गुणाः, तथा  
सति वापुराधिदैविको भवति, महतां मनोवद् यत् सरः सर्वदोषाभावपूर्वकगुणेषु निदर्शनं महतां मनः, ततोपि प्रकर्षेण ख्याति-  
र्यस्य भगवल्लीलौपयिकत्वान्, एतादृशं पयस्तद्युक्तं सरो लयविक्षेपशून्यं शान्तं तरङ्गादिरिति, अनेन शैत्यमान्द्ये निरूपिते, सदादि-  
पदेपु सत्त्वपि यन्महत्तददानं तेन सरस्वपि नाल्पत्वं महत्परिमाणवत्त्वमेतल्लीलामध्यपात्यतिरिक्ताज्ञातत्वं च ज्ञाप्यते, शतपत्राणि  
कमलानि कुशेशयानि पुष्पविशेषा वा, तेषां गन्धोऽस्यास्तीति सौरभ्यं निरूपितं, तेनापि चेत् सेवितं तदा भगवान् षड्गुणैः सह तत्र  
रमणार्थं प्रवृत्तः, भृङ्गादिषु त्रयो गुणा वा ते च त्रयः, अतो वृन्दावनं षड्गुणैर्युक्तं स्वसमाने च रमणं भवति ॥ ३ ॥ कदाचित्  
प्राकृतरिति भगवान् करोतीति कस्यचिच्छङ्का स्यात् तत्परिहारार्थं वृक्षाणां भ्रमराणां मृगपक्षिणां भूमेश्च स्वरूपं वक्तव्यं, वनं हि  
भूमिवृक्षात्मकं, तत्स्था अपि यदि दुष्टा भवेयुः स्वरूपतोपि तदापि वनं त्याज्यमिति दोषाभावो गुणाश्च वक्तव्याः, तान् भगवानेव  
जानाति बुध्यते च बलभद्र एव, अतोऽग्रे प्रत्यक्षतो लीलां कर्तुं तेषां स्वरूपं बलभद्रं बोधयति स तत्र तत्रेति, यदि वनस्थानं स्वभावं  
प्रकटयेयुस्तूष्णीं वा तिष्ठेयुस्तदा भगवांस्तेषां स्वरूपं न वदेत् किन्तु त एव नम्रा इत्याह स तत्र तत्र सर्वत्र वनेरुणपल्लवानां  
श्रियोपलक्षितान् फलप्रसूनयोरुहभरेण स्वपादयोः स्पृशच्च छिन्नान् वनस्पतीन् बोधयेति, पल्लवा अङ्गुलिस्थानीयाः, येन  
हस्ताभ्यां नमस्कारः सूच्यते फलानि पुष्पाणि च निवेदयन्ति, साष्टाङ्गश्च नमस्कारः पादयोः शिखास्पर्शेन यथासम्भवं सूचितः,  
तानुद्धृतान् दृष्ट्वा भगवतो हर्षः, स्मयन्निवेति मन्दहासो मुखप्रसादहेतुः, बलभद्रस्य तदज्ञानाद् विस्मयः, आश्चर्याभावादिवेति,  
बलभद्रोप्यावेशित्वेन बोधनीयः, अन्यथा देवताचिन्तनाभावे सा देवता नाविष्टा स्यात्, नन्वावेशापेक्षयावतारो मुख्य इति कथं  
बलभद्रपरत्वेन तेषां निरूपणमित्याशङ्क्याप्रजमिति, अग्रे स एवाविभूत इति, तर्हि बोधनमनुचितमिति चेत् तत्राहादिपूरुष इति  
पुरुषोत्तमः ॥ ४ ॥

( १ ) श्रीप्रभुचरणविरचिता श्रीटिप्पणी

प्रमेयप्रकरणम् ।

द्वादशेध्याये प्रकरणार्थोक्ती, गोपालानां निरोध इत्यादि । एतयोनिरोधो मुख्यतयोच्यत इत्यर्थः । मध्यमोयमिति ।  
वयस्यानां स्वामिनीनां चाग्रेस्मान्निरोधादधिकस्य तस्य वक्ष्यमाणत्वादेतत्प्रकरणोक्तस्तमपेक्ष्य स तयोरपि मध्यम एवेत्यर्थः । पञ्च-  
धैवेति । धेनुककालीयदावाग्निद्वयप्रलम्बनिग्रहात्मक इत्यर्थः । साधारणानां व्रजस्थानामेतेनान्तःकरणनिरोधप्रतिबन्धकापगमः उक्तः,



वयस्यानां सखीनां तु मुख्यत्वेन निरोध एकैकेनाध्यायेनोक्त इत्याहुः उभयेषामिति । तत्र निमित्तमाहुः स्नेहाधिक्येति । साधारण-  
पेक्षयाधिकस्नेहज्ञापनार्थमित्यर्थः । प्रथमं द्वादशेध्याय इति श्लोकः । अत्र अयमाशयः । अत्र ह्यादौ लीलासम्बन्धवस्तुस्वरूपं  
निरूप्यते । तदनन्तरं दशरसात्मकलीलानुभवश्च । तथा चैवं भावोवत्यनन्तरं देहादिसर्वविस्मृतिरेव वक्तुं युक्ता, सापि न तात्त-  
लिकी, किन्तु सार्वदिकीति स्थितौ सत्यां यदेतदग्रे धेनुकवर्धनरूपं तत्तादृश्रूपमित्येव ज्ञेयम् । धेनुकातिरिक्ततदध्यासाभावश्चेत्यभि-  
अध्यासनिवृत्तौ तत्स्मृत्यसंभवात् । किञ्च । अध्यासस्य अविद्याजन्यत्वनियम इति ग्रहिलवादिनं प्रति 'तुष्यतु दुर्जनं' इति न्यायेन-  
यद्याग्रहस्तदेतमेव धेनुकं तथा मानयेति । आवश्यकदर्हिकममप्रवृत्तिनिमित्तत्वेन भगवद्भजनप्रतिबन्धकत्वं हि देहाध्यासे । अयमिति  
स्वाभीष्टभजनप्रकारविशेषानुकूलतद्वनगमनप्रतिबन्धक इति तथा । अत एव मूले 'प्रेम्णेदमब्रुव' इत्युक्तम् । गोपेष्टप्रकारस्य भगव-  
भिमतत्वमपि ज्ञापयितुं सखित्वमप्युक्तम् । अन्यथा सीतिवीर्यं इत्यादेः कृतनरहृदयस्य चोक्तत्वात्सम्भावितानिष्टदेशे गमनविज्ञानं  
प्रेमविरुद्धमिति तदुक्तिविरुद्धा स्यात् । यथा तत्त्वज्ञानस्वभावादेव तदध्यासनिवृत्तिरावश्यकी, तथात्रोत्तरसानुभवस्वभावजनितव-  
कारविशेषोत्करागतः स्वेष्टलीलाप्रतिबन्धकत्वातिरिक्तस्तद्धर्मो भासमानोपि न बाधकस्तेषां विज्ञातावभूत्, अतस्तत्त्ववृत्तेराव-  
कत्वात् । अन्यथा सा न स्यादेव । अत एवाग्रेत्युच्चाधिकारवत्प्राप्यं फलं प्राप्तवन्तः । एतदेवाहुः फलावधीति क्रियाविशेषणेन । कालीय-  
इन्द्रियाण्याहुरिति । इत्याहुरिति सम्बन्धः । इति मतमिति च । आध्यात्मिकीमविद्यामित्युक्तत्वात्तादृशस्यैव देहादेरध्यासनिवृत्तय-  
कार्या । स च लिङ्गशरीरात्मक इति प्राकृततन्निवृत्तिरेव वाच्या । सैवाध्यायान्ते निरूपिता । अत एव 'द्वोपहतचेतस' इति  
वक्ष्यति । लीलास्थलभक्तजीवनादिकमपि नादृष्टजन्यम्, अलौकिकत्वादिति ज्ञापनाय । एतेदेवोक्तमाचार्यैः ततश्चेज्जीविता इत्येक-  
देहस्य प्रारब्धजन्यत्वनियमेन तस्य च नष्टत्वेन न तज्जन्योपि मोक्षो देह इति पूर्वस्माद्भिन्न एवेत्याहुः पुनर्देहात्तरेति । 'मृत्युरत्यन्त-  
विस्मृति' रिति वाक्यात् हरिविस्मृतेरेव तथात्वम् । तथा च विषयोन्मुखेन्द्रियाणां तद्वेतुत्वात्तथात्वमित्याशयेनोक्तं कालीय इन्द्रि-  
याण्याहुरित्यादि । एतेनेतेषां भगवद्भावातिरिक्तभावाभावः सार्वदिक इति सूचितम् । यद्यपि पूर्वमप्येतेषां तथात्वमेवासीत्तथापि  
यथा वाचा लीलास्थलवर्तिद्विरूपं ज्ञापितम्, तथा स्वकृत्येतेषां स्वरूपमाधुनिकान् ज्ञापयितुं लौकिकमपि भाव स्थापयित्वा तथाकृत-  
वान्, अन्यथा 'द्वोपहतचेतस' इति न वदेत्, अलौकिकत्वात्, लौकिकेणैव तथात्वसम्भवदिति भावः । ततश्च पौण्ड्रवय इत्य-  
दोषाभावः प्रथममित्यादि । पुरुषे हि देहेन्द्रियप्राणान्तःकरणजीवात्मकः सङ्घः । तथात्वं भगवत्यपि भासत इति तदभावनिरूपणे  
दोषाभावः उक्तः । प्रमाणप्रकरणत्वात् । तेन भक्तानामपि तथात्वं सिध्यति । अन्यथा सख्यदानं न स्यात् । स चोक्तलील्यैवेकः ।  
तथा हि । नहि जीवस्य तादृशसुखहेतुत्वं पूतनान्तकत्वं मुक्तिदत्तं वा सम्भवति । न वा स्वोपकारकत्र्यामपि ब्रह्मादिदुराणुसंख्यं  
हेतुकपायुक्तमन्तःकरणमन्यस्य भवति । यत्राप्यतिशयो दृष्टः स स्वार्थानतिलङ्घनादिति न्यायः सर्वत्र दृष्टव्यः । न वा पूतनास्तन्-  
सम्बन्धे प्राणरक्षा सम्भवति । अत एव दुर्जरवीर्यमित्युक्तम् । अतितोकस्य प्राणधर्मरूपस्तनार्थित्वदशायां प्रवालमृद्विभ्रस्यर्शमात्रेण  
शकटे तथात्वोक्त्या चावस्थाविरुद्धकार्यकरणेन भौतिकप्राणराहित्यमेवोक्तं भवति । तृणावतर्तलग्रहणेपि तथा । बकमुखान्तप्रवेष्टेन  
स्वमुखकमलेखिलप्रदर्शनेनैकदैव लघुत्वगुरुत्वप्राकट्येन रज्जुन्यूनतया चेन्द्रियदेहराहित्यं ज्ञाप्यते । न हि 'यः पृथिव्यां तिष्ठति' इत्येति  
श्रुत्युक्तधर्मवतीन्द्रियं देहो वा सम्भवति । न हि देहे लघुत्वगुरुत्वे एकदैव सम्भवतः, तावद्ब्रज्ज्वमानं वा । उक्तन्यायोनुसन्धानेन-  
एव सति देहाद्यभावेन तदध्यासादेरप्यभावादुक्तगुणेश्च निदोषपूर्णगुणविग्रहरूपत्वं सिद्धम् । तेन दोषाभावज्ञापककालाभिमानित्यन्ता  
इति पूर्वं ता एव निरूपिताः । अत्रैव श्लोके सखिभिः सममित्यत्र, गोरक्षा धर्म इत्यारभ्य नोपपद्येरन्नित्यन्तम् । ननु गोरक्षा हि  
वर्णधर्मः । तथा च भगवत्सख्यं प्रातानां तदपेक्षाविक्षेपावसम्भावितवित्यनुपपन्नमिति चेत् । अत्रायं भावः । 'अधिकं तत्रानुपपन्नं  
न तु तद्वानि' रितिन्यायेन स्वाभाविकधर्मान् स्थापयित्वैव सख्यं दत्तवान्प्रभुरिति मन्तव्यम् । अन्यथाग्रे द्वोपहतचित्तत्वं विषयने  
चान्यथाभावो नोपपद्यते । अत एव स्वाभाविकपूर्वसर्वधर्मनिवृत्तिविषयानकार्यव्याजेन भगवता कृतेत्युक्तम् । एवं सति सख्यस्य फल-  
पर्यवसायित्वार्थं स्वकर्तव्यं गोरक्षणं तैः कारयति प्रभुः । सख्यं प्रातानां प्रभुकर्तव्यकरणस्यैव स्वधर्मत्वात् । अन्यथा तदकल्पे  
स्वाभाविकधर्मश्च चित्तमितस्ततो भ्रमद्भगवन्माहात्म्यग्रहणाक्षमं सद्भगवत्लोकदिवृक्षामपि न जनयेदिति तदृशंमपि न स्यात् ।  
समपणे कृतेपि प्रभुश्चेन्न मनुते, तदा न तत् सम्पद्यत इत्यात्मीयत्वेनाङ्गीकारे सत्येव तत्सम्पत्तिः । इह तु तदर्थं स्वगृहप्रकटनेनरत्न-  
मेव भगवानेतेषु मनुत इति ज्ञायते । तेन अस्य आत्मसमर्पणरूपत्वम् । इदं तु साधनरूपम् । अतः साधनप्रकरणे निरूपितम् । फल-  
तु फलप्रकरणे निरूपयिष्यते । साधनरूपनवविधभक्त्यनन्तरं हि फलरूपाणि तानि नवापि भवन्ति । अतः साधनप्रकरणे  
निरूपितम् । पुण्यमतीवेत्यत्र, पूर्वमवोचामेति । 'या वै लसच्छ्रीतुलसी' ति श्लोक इत्यर्थः । तन्माधवो वेगुमित्यत्र, लक्ष्म्या सह  
क्रीडां कर्तुमिति । व्रजसीमन्तीन्य एवात्र लक्ष्मीपदेनोच्यन्ते । एकवचनं तु दिवा कथञ्चित्तरथं सम्भवतीत्याशयेनोक्तम् । अर्क-  
शब्दब्रह्म च संवादाथमिति । अत्र हि स्वच्छन्दविहारार्थं वनप्रवेश उच्यते । स चामर्यादारूप इति मर्यादानिरूपकशब्दब्रह्म-  
विसंवादादप्रामाण्यं स्यात्तन्निरासाय तल्लीलास्वरूपनिरूपकं शब्दब्रह्म प्रकटयति । एवं सति यत्र प्रवर्तकशब्दस्यैव मोक्षदिवित्य-  
रक्तत्वम्, तत्र तद्विषयस्य कीदृशत्वं वाच्यमिति कैमुतिकन्यायप्रदर्शनाथं वेणुपदव्युत्पत्तिकथनम् । वेदे चातथात्वं स्फुटम् । इह  
स्वतःपुरुषार्थरूपम् । फलाविसंवादि च । तेन प्रमाणोत्तमत्वं सूचितम् । तथा चार्थं मार्गः पुष्टिरूप इति मर्यादामार्गीयप्रमाणविवरणे



युक्तमिति भावः । कुसुमाकरं वनमित्यत्र, रजसैव विहार इति । रसोद्दीपिका सामग्री रजःशब्देनोच्यते । यथा रसशान्तिरसिद्धा लौकिकी रीतिः, तथात्रापीति ज्ञापनाय । अत्रैव सत्त्वप्रधानेवेति । 'सत्त्वात्संजायते ज्ञान' मिति वाक्यादसत्त्वरूपज्ञानपूर्विकैव लीलेत्यर्थः । स्पृशच्छिखान्वीक्ष्येत्यत्र, तान् उद्धृतान् दृष्ट्वेति । निरुद्धान् दृष्ट्वेत्यर्थः ।

( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

॥ तत्रादौ द्वादशाध्यायप्रकाशः ॥

लोकप्रसिद्धया प्राप्तं प्रक्षिप्ताध्यायत्रयं सङ्क्षेपतो व्याख्यायार्थैकादशाध्यायान्तप्रमाणप्रकरणानन्तरं प्रमेयप्रकरणं व्याचि-  
ह्यासवः पूर्वोक्तैतत्प्रकरणयोः सङ्गतिं निरूपयितुं द्वयोरर्थमाहुर्व्यशोदेत्यादि, एवं बाल्यभावेन यशोदानन्दयोनिरोधः पूर्वप्रकरणे  
सुष्ठु मुख्यत्वेन निरूपितः, अत्रास्मिन् प्रकरणे सस्त्रीकाणां गोपालानां निरूप्यते, तथा च प्रतिबन्धकोभूतबाल्यभावकृतनिरोध-  
जिज्ञासनिवृत्तावश्यवक्तव्यत्वादवसरसङ्गत्यास्मिन् प्रकरणे पौण्ड्रभावकृतनिरोधो निरूप्यत इत्यर्थः, ननु पूर्वप्रकरण एव  
सस्त्रीकाणां गोपालानां निरोधस्य श्रीयशोदानन्दनिरोधेन सहोक्तत्वात् किं पुनरत्र तस्मिन् रूपेणेत्याकाङ्क्षायां टिप्पण्यामाहुरेतयो-  
रित्यादि, तथा च निरोध एषां मुख्यताज्ञापनमेव प्रयोजनमिति पूर्वोक्तनिरोधवैलक्षण्यार्थं निरूप्यत इत्यर्थः ॥ १ ॥ सुबोधिण्यां  
नन्वध्यायद्वयेनैव निरोधवैशिष्ट्यसिद्धौ पुनः प्रकरणद्वयं व्यर्थं स्यादित्यत आहुर्मध्यम इत्यादि, तथाचोत्तमस्याग्रे साधनप्रकरणे  
निरूप्यत्वान्न व्यर्थमित्यर्थः, ननु किमत्र मध्यमत्वमित्याकाङ्क्षायां टिप्पण्यामाहुर्व्यस्यानामित्यादि, सुबोधिण्यां ननु भवत्वेवं  
तथापि धेनुकादिवोद्योक्तेरत्र किं प्रयोजनमत आहुः पञ्चधेत्यादि, कथं पञ्चधेत्यतष्टिप्पण्यामाहुर्धेनुकेत्यादि, तथा च भगवदनुभाव-  
निरूपणार्थं तस्मिन् रूपेण भक्तौ माहात्म्यज्ञानस्य पूर्वाङ्गत्वेनावश्यकत्वादिति ॥ २ ॥ सुबोधिण्यां ननु दुष्टनिवारणस्य पूर्वं कृतत्वाद-  
त्रापि तेनैवैतदुपकारसिद्धेः पुनः प्रकटीकरणेपि कस्यचिदेकस्य दुष्टस्य निवारणेपि तत्सिद्धेः पञ्चानां निवारणस्य किं प्रयोजनमत  
आहुराध्यात्मिकीमित्यादि, तथा कृतिरिति पञ्चनिग्रहकृतिः, अत्र किञ्चिद् विशेषं टिप्पण्यामाहुः साधारणानामित्यादि, शिष्टा-  
ध्यायद्वयप्रयोजनमाहुर्व्यस्यानामित्यादि ॥ ३ ॥ सुबोधिण्यामेवंविभागस्य प्रयोजनमाहुः स्नेहेत्यादि, तदवतारं तदर्थं टिप्पण्यामाहु-  
स्तत्रेत्यादि, सुबोधिण्यां मध्यमत्वं निगमयितुमाहुः स्नेहान्त इत्यादि, स्नेह एवान्तः फलं यत्र तादृशत्वादयं निरोधो मध्यम  
इत्यर्थः, एवं प्रकरणार्थं उक्तः, एतस्य च प्रमेयप्रकरणत्वं निबन्ध एवमुक्तं "मतः प्रमेयसम्पत्त्या कृष्णासक्तिर्हि वर्ण्यत" इति, अर्थस्तु  
पूर्वप्रकरणोक्तलीलाभिर्मनः कृष्णासक्तमभूदतो हेतोः प्रमेयस्य भगवतो या सम्पत्तिर्हार्दि प्राप्तिस्तया कृत्वा हि यतो हेतोः कृष्णा-  
सक्तिर्वर्ण्यतेतः प्रमेयप्रकरणमिति, तेन प्रमेयबलादत्र निरोध इति सिध्यति ॥ ३ ॥ "निरोध"श्च प्रपञ्चविस्मृतिपूर्विकासक्तिरतः  
पूर्वाङ्गस्य पूर्वं वक्तव्यत्वादध्यायार्थमाहुः प्रथमं द्वादशेध्याय इति साधद्वयेन, तत् कथमित्याकाङ्क्ष्य तदर्थं टिप्पण्यामाहुरत्राय-  
मित्यादि, तादृशूपमिति देहादिसर्वविस्मृतिनिरूपणरूपमित्यर्थः, धेनुकेत्यादिवधस्य विस्मृतिरूपत्वे प्रतियोगिनः स्मृतिरूपता  
सिध्यति सैव चात्र देहाध्यास इति धेनुकातिरिक्तो यो देहाध्यासस्तदभाव इत्यपि सिध्यतीत्यर्थः, तत्र हेतुमाहुरध्यासेत्यादि  
आनन्तर्यमात्रेण स्मृत्यसम्भवमात्रेण च न देहाध्यासरूपत्वमस्योच्यते किन्तु प्रकारान्तरेणापि मूलतो निश्चीयत इत्याशयेनाहुः  
किञ्चेत्यादि तथेत्यन्तं, तथा च कार्यादपि तस्य देहाध्यासत्वनिश्चय इत्यर्थः, अत एवेति भजनप्रतिबन्धकताज्ञापनस्यावश्यकत्वादेव  
उक्तमिति "रामकेशवयोः सखे"त्यनेनोक्तं, तथा च तस्मिन् वृत्तेः प्रेम्णा विज्ञापनादपि तस्य तथात्वमित्यर्थः, एवं प्रतिबन्धकत्वं निर्णयि  
देहाध्यासत्वपरिचायकं भजनप्रतिबन्धतावच्छेदकं रूपं धेनुके विवृण्वन्त्यथेत्यादि, तथा च तद्वनगमनाभावानुकूलं यदावश्यकं दंहिकं  
कर्म तत्प्राप्तनिमित्तत्वं चातिदीर्घत्वकृतनराहारत्वाभ्यां भीतिजनकत्वेन धेनुके निश्चीयत इति स देहाध्यासरूपः परिचय  
इत्यर्थः, एवं देहाध्यासकार्यजनकत्वेनास्य देहाध्यासत्व निश्चित्य देहाध्यासनाशकनाशकत्वेनापि देहाध्यासत्वमस्याहुर्व्यथेत्यादि, तन्नि-  
वृत्तिरिति धेनुकानिवृत्तिः, अन्यथा सा न स्यादेवेति देहाध्यासरूपत्वाभावे निवृत्तिर्न स्यादेव, तथा च यथात्मविषयकनिर्वाधयनु-  
रागद्वारा तत्त्वज्ञाननाशकत्वं देहाध्यासस्य तथा भगवद्विषयकानुरागद्वारात्तत्त्वज्ञानानुभवनाशकत्वमस्येत्यतोप्ययं देहाध्यासरूप इति-  
भावः, भगवतो रसरूपत्वमात्मत्वं चाविवादमतो न कोपि शङ्कालेश इति दिक्, अत एवेत्यादि देहाध्यासनिवृत्तेरेव देहसम्बन्धिषु  
स्वीयत्वबुद्धेर्निवृत्तत्वादयुच्चाधिकारवद्विर्यत् फलं प्राप्यते सेवकत्वरूपं तत् प्राप्तवन्त इत्यर्थः, पुरःस्फूर्तिक तु तालफलरूपं  
गतसाधनरूपं वा बोध्यं, एतेन प्रथममतिकारिकोत्तरार्धं पूर्वाधे हेतुत्वेनावेतीति बोधितम् ॥ ४ ॥ निवृत्ते देहाध्यास इन्द्रियाध्यास-  
निवृत्तः पूर्वमेव विषयाणां बन्धकत्वं निवर्तत इत्यतापि तस्य देहाध्यासत्वं निश्चाप्यत इति सुबोधिण्याशयोपिमकारिकातो  
ज्ञायते, तथा चायं कारिकास्तद्वद्वो धेनुकबधो ज्ञानपूर्वो धेनुकस्वरूपलीलास्थानस्वरूपज्ञानपूर्वः फलावधि यथा स्यात् तथा  
निरूप्यत इति ज्ञेयः, कालीय इन्द्रियाण्याहुरित्यादेरर्थं विवृण्वन्तीत्याहुरित्यादि, तादृशस्यैवेत्याध्यात्मिकस्यैव, तन्निवृत्तिरिति  
लिङ्गशरीरनिवृत्तिः ॥ ६ ॥

ततश्चेत्यत्र ज्ञाने निरूपणीये देशशुद्ध्यादिनिरूपणस्य किं प्रयोजनमित्याकाङ्क्षायामाहुर्बन्ध एवेत्यादि, "वनं  
तु सात्त्विको वास" इतिवाक्येन वनस्य तथात्वात् 'सत्त्वात् सञ्जायते ज्ञान'मितिवाक्याज् ज्ञानस्य तथात्वेन तथेत्यर्थः,  
अत्र हि कौमारत्यागानन्तरं पौण्ड्राश्रय उच्यते तत्र कौमारे को दोषः कश्च तस्य भाव इत्याकाङ्क्षायां दोषाभाव इत्यादेरर्थं  
टिप्पण्यामाहुः पुरुषे होत्यादि, स चोक्तलीलायैवोक्त इति दोषाभावः प्रमाणप्रकरणोक्तलीलायैवोक्तः, कथमुक्त इत्याकाङ्क्षायां



तद् व्युत्पादयन्ति तथा हीत्यादि, तत्र पूर्वं जीवतां निराकुर्वन्ति न हीत्यादि सम्भवतीत्यन्तं, अन्तःकरणवत्तां निराकुर्वन्ति न वेत्यारभ्य द्रष्टव्य इत्यन्तं, प्राणवत्तां निराकुर्वन्ति न वेत्यारभ्य प्रवेशेपीत्यन्तं, इन्द्रियवत्तां शुद्धतां च निराकुर्वन्ति स्वमुखेत्यारभ्य सन्धातव्य इत्यन्तं सिद्धमाहुरेवं सतीत्यादि, एवं दोषाभावं साधयित्वा पञ्चात्मकः काल इत्यादेस्तात्पर्यमाहुस्तेनेत्यादि, ता इति देवताः, अयमर्थः, यदि हि कालपरिच्छेद्यत्वं स्यात् तदा दोषवत्त्वं सम्भाव्येतापि तत् तु नास्ति देशरिच्छेदस्येव कालपरिच्छेदस्यापि लीलार्थमिच्छयैव प्रकटनादतो न कोपि शङ्कालेश इति दिक्, सुबोधिण्यां गोरक्षा धर्म इत्यादि, तदर्थं टिप्पण्यामाहुर्न गोरक्षा हीत्यादि, अन्यथेत्यादि, स्वाभाविकधर्माभावे, अयमेवाचार्याशय इति ज्ञापयितुमाहुरत एवेत्यादि, सुबोधिण्यामन्यथा सत्येत्यादिक्रिकं विवृण्वन्त्यन्यथेत्यादि, अन्यथेति भगवता तैस्तदकारणे, न तत् सम्पद्यत इति नोपघोरत्रित्यस्यायमर्थः, स्वर्गप्रकटनेनेति वैकुण्ठप्रकटनेन, अस्यात्मसमर्पणरूपत्वमिति वैकुण्ठप्रकटनस्यात्मसमर्पणरूपत्वं, अत्र मूले गाश्चारयन्ता बित्यनेन गोचारणमात्रमुक्तं पाद्मोत्तरखण्डे तु तत्र दिनादिविशेष उच्यते 'कार्तिकामलपक्षे ती रामकृष्णौ बुधाष्टमीति गोपालतामाप्तौ कृष्णौ षट्सप्तहायना' इति ॥ १ ॥ तन्माधव इत्यत्र लक्ष्म्या सहेत्यादेरर्थं शब्दब्रह्मेत्यादेरर्थं च टिप्पण्यामाहुः ब्रजेत्याद्यत्र हीत्यादि च, स इति स्वच्छन्दविहारः, अप्रामाण्यमिति प्रमाणगोचरत्वं, तद्विषयस्येति प्रवर्तनाविषयस्य भक्तगमनादेरित्यर्थः, अतथात्वमिति वेगुतुल्यत्वाभावाः, तदेव विशदयन्तीदमित्यादिना, फलाविसंबादि चेति, भगवत्स्वरूपात्मकफलाविसंबादि चेत्यर्थः, सुबोधिण्यां विषयिणो मुक्ताश्चेतिपरोक्षवादो लौकिकभावयुक्ताः सर्वात्मभावयुक्ताश्चेत्यर्थः, आध्यात्मिका इत्यादि तत्तद्गता धर्मा इत्यर्थः, रजसं विहार इत्यादेरर्थमाहुः टिप्पण्यां रसेत्यादि, अत्रैवं बोध्यं, सर्वस्य मूलं सच्चिदानन्दो भगवान् गुणाश्च सत्त्वादयो भगवत एवोत्पन्ना इति द्वितीयस्कन्धसुबोधिण्यां स्थितं रजसश्च "काम ईह" इत्येकादश वृत्तय उक्तास्तज्जनकत्वं यथा लौकिकस्य रजसस्तथा भगवद्धर्मरूपस्याप्यतो लोकसदृशी रससामग्र्यलौकिकी वाच्य, किञ्च यद् यज्जनकं तत् तदात्मकमिति व्याप्तिः समन्वयसूत्रे दर्शितेतीह "रसो वै स" इति श्रुत्युक्तभगवद्रसात्मिकैव सर्वापि सामग्री रजआदिशब्देराचार्यैरुच्यते रसशास्त्ररीतिकलीलाबोधनायेति न कोपि शङ्कालेशः, सत्त्वप्रधानेत्यादेरर्थमाहुः सत्त्वादित्यादि ॥ २ ॥ तन्मञ्जिवत्यत्रान्तरिक्षदेवत्या इत्यादेरयमाशयः प्रतिभाति, "वायुर्वा अन्तरिक्षस्याध्यक्षोन्तरिक्षदेवत्याः खलु वै पशव" इति तैत्तिरीयब्राह्मणश्रुतेस्तादृशाः पशवो यदान्तरिक्षप्रधानेरण्ये प्रविष्टास्तत्र वायुरन्तरिक्षाध्यक्षत्वाद्भयाधिपतिस्तदीयाश्चेत् तद्देशे वासि तदा तदधिष्ठातुरानुगुण्यभावश्यकं यदि सोम्यथा प्रेरयेद् देशं वा शोषयेत् तदा सा लीला तत्र न सङ्गच्छत इति तस्य निर्दोषत्वं गुणवत्त्वं च वाच्यमिति तत्तत्सम्बन्धिनीति वृन्दावनसम्बन्धिनी तेन निर्दोषत्वबोधनाद् वायोरानुगन्तुको दोषः परिहृतो गुणास्तु स्पष्टाः, निर्दुष्टत्वगुणवत्त्वे सामान्यस्यापि वायोः सम्भवत इत्यादिर्देविकत्वं बोधयितुं महम्मन इत्यादिविशेषणं व्याकुर्वन्ति महता मित्यादि, महम्मनसोपि सकाशात् प्रकर्षेण ख्यातिर्यस्य तन् महम्मनःप्रख्यं तादृशं यत् पयस्तद्युक्तं यत् सरस्तदस्यास्तीत्येतत्प्रख्यं न्यस्तीति तादृशो यो वायुः, तथा च महम्मनोदृष्टान्तेन लयविक्षेपशून्यताशान्तीनां बोधनादाधिर्देविकत्वं बोध्यमित्यर्थः, पुरःस्फूर्तिकं तादृशंमाहुरनेनेत्यादि, अत्र यद्यपि वायोः सरःसम्बन्धियःकरणयोगेन शैत्यमानन्दे निरूपिते भवतस्तथापि तादृशपयो युक्तसरस एतत्सम्बन्धित्वकथनेन शैत्यमानन्दयोः कश्चिद् विशेषः सूच्यते स च लौकिकरीतिभिन्नत्वरूप इति तथा, तदेतत् स्फुटी कुर्वन्ति सदेत्यादि, तेनापीति वायुना ॥ ३ ॥ स तत्रेत्यत्र तूष्णीं वेति वाशब्द एवकारार्थो वाक्यालङ्कारे, नम्रा इत्याहेति वैकुण्ठस्या इव प्रकटसच्चिदानन्दा इति हेतोराहेत्यर्थः, नम्रत्वमेव स्फुटीकुर्वन्ति तत्रेत्यादि सूचित इत्यन्तं, तथा च वैकुण्ठस्थैर्यथा तुलसीतपो बहुमानेन स्वस्मिन् सच्चिदानन्दप्राकट्यं बोध्यते तथैतैर्नम्रतेत्यर्थः, तेष्योप्येतेष्वाधिक्यं बोधयितुं तानित्यादेरर्थं टिप्पण्यामाहुः निरुद्धान् दृष्टेत्यर्थ इति, तथा च तान् दृष्ट्वा भगवतो न हर्ष एतान् दृष्ट्वा तु हर्ष इति महदेवाधिक्यमित्यर्थः, ननु स्मयमित्येव मायामोहबोधनात् कथं हर्षोवगन्तव्य इत्याकाङ्क्षायां तस्यार्थमाहुः सुबोधिण्यां स्मयन्निवेत्यादि, तथा च मन्दहासस्यान्याथत्वाद्वा निर्वाधः सुखेनावगन्तव्य इत्यर्थः, ननु भवतु भगवतो हर्षस्तथापि बलभद्रे तेषां स्वरूपबोधनस्य किं प्रयोजनमित्यत आहुर्बलभद्रोपीत्यादि, अन्यथेत्येवम्भङ्ग्या स्वस्वरूपबोधनाभावे, नाविष्टा स्यादिति बलभद्रे तिरोहितैव तिष्ठेन्न तु प्रकटा स्यात्, अत्रायं भावः एते हि साक्षात्पुरुषोत्तमसेवका एवेति तेषामन्यनमस्कारादिकमनुचितं तथा चात्र साधारण्येन नमस्कारकृतावनन्यत्वमङ्गुलं स्यात् तन्निवृत्त्यर्थं बलभद्रे प्रविष्टं स्वस्वरूपं तदानीं बलभद्राय बोधनीयं येन तस्यापि स्वाभिमानः पृथक्तया निवर्ततेत्येव प्रयोजनमित्यर्थः, अयं च सर्वोप्यर्थः स्वरूपबोधनान्यथानुपपत्त्या समर्थितो ज्ञेयः, पुरुषोत्तम इति, तथा च महत इदमेवकृत्यं यत् स्वसेवार्थमागतमुत्कृष्टं करोति यथैकादशस्कन्धे "निरपेक्षं मुनि शान्तं निर्वैरं समदर्शिनमनुब्रजाम्यहं नित्यं पूयेत्येति श्रुत्येव भि"रिति तथा च न दोष इत्यर्थः ॥ ४ ॥

( ३ ) श्रीमद्वल्लभमहाराजकृतः श्रीसुबोधिनीलेखः

अथ तामसप्रकरणे प्रमेयप्रकरणम्

द्वादशेऽध्याये यशोदानन्दयोरिति प्रसङ्गात् सर्वेषामेव निरूपितस्तथाप्येतयोः सुष्ठु मुख्यतया निरूपित इत्यर्थः आध्यात्मिकीमिति स्थूलदेहाद्यध्यासरूपाधिभौतिकी लिङ्गदेहाद्यध्यासरूपाध्यात्मिकी अलौकिकदेहाद्यध्यासरूपाधिदेविकी, इति ॥



भगवत्सेवोपयोगित्वान् न निवर्तनीयेति भावः, उभयेषामिति निरोधार्थमिति शेषः, देहाध्यासो हीति धेनुकपदस्य देहाध्यास-  
वाचकत्वं योगरूढ्योरभावेपि कल्पनया टिप्पण्यां व्याख्यातं, परोक्षवादस्थले कल्पना । अपि प्रवृत्तिनिमित्तत्वं “कल्पनोपदेशाच्-  
चे”ति सूत्रे व्यवस्थापितं, धेनुकमारणं देहाध्यासनिवारणं चैकपदवाच्यत्वादेक्येनैव भगवता सम्पादितमिति भावः, ज्ञानपूर्वं इति  
अत्र ज्ञानपदेन तर्वाद्विस्वरूपज्ञानं दशरसानुभवश्चेति टिप्पण्यानुक्तं, यद्यपि बलभद्र प्रति बोधयति तथापि प्रसङ्गादन्येषामपि श्रवण-  
मिति ज्ञेयं, ततश्चेदिति त्यज्जोपे पञ्चमी, तं मरणं प्राप्य पुनर्जीविता इत्यर्थः । ततश्च इत्यस्याभासे तत्रेति ज्ञानपूर्वधेनुकवधे  
निरूपणीये, तस्य वनलीलात्वात् प्रथममिदं त्रयमाहेत्यर्थः, च त्रयं ज्ञानं निरूपयन्नाह सत्त्वप्रधानैव लीलेति वक्ष्यमाणत्वाद् रसस्वरूप-  
ज्ञानं निरूपयन्नित्यर्थः, तादृशलीलार्थं वनप्रवेशे हेतुमाहुर्वनं एवेति, वनस्य तत्तद्वस्वरूपज्ञापकस्तम्भादिसात्त्विकभावहेतुत्वात् तत्रैव  
तदज्ञानं भवतीत्यर्थः, मध्ये मार्गमेवं न भवतीति तदव्यावर्तनार्थकारः, वनस्य तादृशत्वे हेतुमाहुः तत्रोद्देशो न भवतीति, मध्ये-  
मार्गं वक्ष्यमाणसत्कृतिमात्रसम्भवेऽप्यन्यदर्शनसम्भावनयोद्देशो भवतीति तेन न तावती लीला यथा स्तम्भादिभावा भवन्ति, वने  
तादृशोद्देशो न भवतीति वनस्यैव सात्त्विकत्वमित्यर्थः, इदमेव ‘सत्त्वप्रधानैव लीले’त्यनेन वक्ष्यते, तथा च विहृतुं काम इति पदस्य  
वनपदसमभिव्याहारात् सत्त्वप्रधानलीलाकाम इत्यर्थं इति भावः, तत्रेति तादृशवने क्रीडायां तस्या मनोजन्यत्वान् मनो निरूपणीय-  
मतोऽग्रिमश्लोकेन तदुक्तमित्यर्थः, ननु ‘तत् निरीक्ष्य मनो दधे’ इति कथनात् प्रवेशः प्राप्त एवेति भिन्नतयैकेन प्रवेशः कथमुक्त इत्यत  
आहुः प्रवेशश्चेति, पूर्वाध्यायेपि वनलीलोक्ता तथा ‘प्यविदूरे व्रजभुव’ इति वाक्याद् ग्रामसम्बन्धिन्येव, अत्र ततो भिन्नप्रक्रमेण केवल-  
वनलीलाबोधनार्थं प्रवेशश्च वक्तव्य इत्यर्थः, मनो निरूपणीयमयं च वक्तव्य इत्यन्वाचयः, दंत्येति दंत्यस्य मधोभूमौ मधुवने  
तदुत्था वृन्दाया वनमस्तीत्यर्थः, दोषाभाव इति पौगण्डलीलाभक्तेषु पुरुषार्थान् स्थापितवानिति वक्ष्यते एवं वृन्दावने इति चतुर्भिः,  
ते च चत्वार इति चतुर्वर्षात्मकत्वं तस्य, कौमारलीलाया भगवति दोषाभावनिरूपणेन भक्तेषु दोषाभावो निरूपितस्ते च पञ्चेति  
पञ्चवर्षात्मकत्वं तस्येत्यर्थः, तदनन्तरमिति भगवति दोषाभावेन भक्तेष्वपि दोषाभावसाधकलीलाकालानन्तरं पुरुषार्थसाधकलीला-  
कालमाश्रितावित्यर्थः, भगवति दोषाभावेन भक्तेष्वपि दोषाभावः सिद्ध इति टिप्पण्यां व्युत्पादितं “अन्यथा सत्त्वदानं न स्या”दि-  
त्यनेन, ततश्चेति चकारस्यार्थमाहुः तात्पर्यमिवेति, पशूनामिति अस्मिन् पक्षे पालनं पालः पशूनां पाले पालने सम्मती योग्या-  
वित्यर्थः, स्वयमेवेति पुष्पं साधितं तत्साधनं भवति इदं स्वयमेवेत्यतिशयः, स्वत इति पुष्पं फलदमिदं स्वयं फलरूपमिति  
चातिशयः ॥ १ ॥ विशेषाकारेणेति सामान्यतस्तु प्रथमश्लोकेऽप्युक्त एवेति भावः, तन्माधव इत्यत्र लक्ष्म्या सहैति माधवपद-  
समभिव्याहाराद् विहृतुं काम इत्यस्य लक्ष्म्या सह विहृतुं काम इत्यर्थोऽग्रिमश्लोके ‘रन्तु’मित्यस्य “सर्वाभिरेव देवताभिः सह  
रन्तु”मित्यर्थं इति विशेष इति भावः, संवादायमिति वेणुनादस्य लीलास्वरूपनिरूपकत्वं वेणुपदव्युत्पत्त्या निरूपितं टिप्पण्युक्त-  
कैमुत्येन लीलायास्तदुभयविस्मारकत्वबोधनेन सर्वोत्तमत्वबोधनाय वेणुवादनमित्यर्थः, स्वरूपानन्देति मोक्षानन्दस्वर्गाद्यानन्दा-  
वित्यर्थः, वेणोस्तादृशत्वं साधयन्ति तद्वादने इति, यत इति शेषः, यतो वेणुवादने सति विषयिणो भोगपरा मुक्ता निवृत्तिमार्गीया  
शक्यत्वं पुरोगाः समायान्ति, तद् विहायैतद्विचारपरा एव भवन्तीत्यर्थः, प्रयोजनान्तरमाहुः आध्यात्मिका इति, आत्मानं जीवमधि-  
कृत्य वर्तन्ते ते आध्यात्मिकाः, देवं भगवन्तमधिकृत्य वर्तन्ते ते आधिदैविकाः, उभयानुगुणकर्तारोपि स्वामिनीः समानीय भगवन्तं  
प्रतीक्षन्ते नादश्रवणे भगवानागत इति ज्ञानादुद्बुद्धा भवन्ति, तत आधिदैविका आगत्य स्वामित्यागमनं भगवते सूचयन्ति इति  
तैर्वृत्तो भवतीत्यर्थः, सौन्दर्यं वेशः अमर्यादलीला इत्यादिरूपं यशस्तेनिरन्तरं गीयते, सामर्थ्यमिति प्रतिबन्धकागमनाभावार्थ-  
मित्यर्थः, बलात्मेति बलं प्रतिबन्धकनिरसनसामर्थ्यमात्मनि यस्येत्यर्थः, क्रियायामिति गोचारणलीलायामित्यर्थः, क्रियाशक्त्येति  
वनप्रवेशनेनेत्यर्थः, शुद्धानिति यथा वत्सानां कष्टकशर्कराक्षेत्रप्रवेशहेतुभूतं भावं निवर्तितवानित्युक्तं, तथा वन-  
प्रवेशनेन गवां तं भावं निवर्तितवान्, तथा च शुद्धास्तादृशभावरहितानित्यर्थः, वृन्दावनस्य निर्दुष्टतृणादिमत्त्वमनुपदमेव वक्ष्यते-  
तत्तत्सम्बन्धाद् गवामपि निर्दुष्टत्वं भविष्यतीति भावेन पशव्यपदमुक्तमित्याहुः स्थानमपीति, विहारे हीति क्रिया अन्तरङ्गलीला  
पूर्णा स्तम्भादिभावावधिका विहारे हि सति भवतीत्यर्थो ज्ञेयः, रजोविकासानामिति रजोरूप उद्दीपको विकासो येषामित्यर्थः,  
सत्त्वप्रधानेवेति स्तम्भादिपर्यन्ता रसस्वरूपज्ञानहेतुत्वात् सात्त्विकी लीला, उद्बोधकोद्बुद्धरसस्य सत्कृतिरूपा लीला रसे लोभजन-  
नाद् राजसी, अमर्यादलीला प्रमादमोहनीवीं प्रतीतिप्रकारकाज्ञानसम्पादकत्वात् तामसी, इयं त्वधुना वने गृह इव निर्भयतया स्थित्य-  
भावात् न सम्भवतीति एकारेण व्यावर्त्यते, रजोलीलेति रसोद्दीपकसामग्रीविशिष्टा लीलेत्यर्थः ॥ २ ॥ तद्वित्यस्याभासे पञ्चादिति  
तदागमनसूचनानन्तरमित्यर्थः, सर्वाभिरेवेति पूर्वं त्वेकत्रैव सङ्केतस्य कृतत्वात् तत्रैव रिरसासीत् तदुक्तं लक्ष्येत्येकवचनेन सर्वा-  
गमनज्ञानानन्तरं तु सर्वत्रैव रिरंसा जातेत्यर्थः, देवताभिः क्रीडायोग्याभिः, अलौकिकीभिः लोकावेद्यतया स्थिताभिरित्यर्थः,  
व्याख्याने, तत्र भूदोष इति नीरसत्वमित्यर्थः, तथा सति तृणपुष्पफलाभावादेते त्रयो न तिष्ठेयुरित्यर्थः, तृणादीनामपि निर्दुष्टत्वात्  
तदात्मकवनस्य लीलोपयोगित्वमाहुः तृणेति, तत्सम्बन्धनां वक्ष्यमाणस्वरूपमञ्जुषोषत्वेन तृणपुष्पफलानामप्यास्तरणकुसुमग्रथन-  
फलभोगादिरू लीलोपयोगित्वमेव, इदमेव निर्दुष्टत्वं, भगवत्तत्तदाकाङ्क्षायांमकालेऽप्याविर्भावात्, तदाकाङ्क्षाभावे कालेऽप्यनावि-  
र्भावात्, प्रियस्थितिज्ञापकत्वमिति तेषां निजं एव देशे यथेच्छं क्रीडया शोषसम्भवेन तत्रैव ता इति ज्ञान न कत्वमित्यर्थः,



गुणपूर्णतापोति निर्दुष्टगुणवद्वातसेवित्वमित्यर्थः, अन्तरिक्षदेवत्या इति वायवस्थेत्याह “वायुर्वा अन्तरिक्षस्याध्यक्षः अन्तरिक्ष-  
देवताः खलु वै पशवः वायव एवैनान् परिददाती”ति श्रुतेः, तथा च गावोन्तरिक्षदेवत्या अन्तरिक्षं च वायुदेवत्यमतो वायुर्वायु-  
पतिरित्यर्थः, रुद्रदेवत्यपक्षेऽत्र त्रिदेवतापक्षे रुद्रस्यापि वायुभेदत्वाद् गवाधिपतित्वं वायोः, तदेव लीलेति वायोर्दोषराहित्ये गवा-  
पतित्वादरूपस्थान्तरङ्गनिकुञ्जाधिपतित्वाच् चान्तरङ्गनिकुञ्जेषु ता न गमयेदिति भावः, आगन्तुकेति औष्ण्यचञ्चलानि-  
गन्धश्च वक्ष्यमाणगुणैरेव परिहृतो भवतीति भावः, जलं पुष्पाणि च विशेषणान्युक्तानीति शेषः, तेनैते गुणाः उक्ता इति हेतुः,  
अत्र लयविक्षेपेति लयः शोष विक्षेपः प्रवाहः तडागे नद्यां च तत्सम्भवात् सरःपदमित्यर्थः, सदादोति पयसि महन्मनःप्रत्यत्वकल्पे-  
पयस्वति सरसि महत्प्रत्यत्वमुक्तं जातमिति भावः, पयसो मनस्त्वं तत्सम्बन्धेन सरसो महत्त्वं च सादृश्येन कल्पनया, यथा ज्योति-  
षोऽदोऽग्नौत्वादिसादृश्येनाजात्वं “ज्योतिष्पक्रमा”दितिसूत्रे व्युत्पादितं तथात्रापि ज्ञेयं, भागवतेपि वेदफलरूपत्वात् तथा व्याख्या-  
कतं ब्रह्ममिति भावः, पुष्पविशेषा वेति कुशेशयानां रात्रिविकासित्वादिवमुक्तं, गन्धोऽस्यास्तीति अस्तिविवक्षायां मत्पर्याय इ-  
तेनापोति आमासे मनो दधे इत्यत्र घातोर्घारणार्थमादाय वाक्यार्थ उपक्रान्तः, अत्र पोषणार्थमादाय प्रवृत्त इत्यनेनोपसङ्गः,  
आगमनज्ञानानन्तरं मनः कृतवान्, तादृशवायुसेवितवनदर्शने तूदबुद्धभावः सन् प्रवृत्त एवेत्यर्थः, तथा च घात्रथंतावच्छेदकावच्छि-  
न्नावाक्यार्थ इत्युपक्रमोपसंहाराविरोध इत्याकलीयम्, तथा च प्रवृत्त इत्यस्य मनः पोषितवानित्यर्थः, दर्शनेन प्रवृत्तो मनःपोष-  
वान्तरव्यापारत्वेपि फलरूपप्रवृत्तिनान्तरीयत्वात् प्रवृत्तित्वेनोक्तः, व्यापारान्तरमाहुः भृङ्गादिष्विति, साम्यज्ञानं चावान्तरव्याप-  
इत्यर्थः ॥ ३ ॥ “रन्तुं मनो दध” इत्यनन्तरमेव “वन्दुन्दावने” इत्येव वक्तुमुचितं तथापि मध्ये श्लोकपञ्चकमुपोदघातार्थमित्याहुः का-  
चिदित्यारभ्य बोधयतोऽत्यन्तेन, प्राकृतेति प्राकृतेः पदार्थे रतिमित्यर्थः प्राकृतसामग्र्या रति करोतीति शङ्कायां लीलासाम-  
भावनीया न भवेदिति विवरिष्यते, स्वरूपमिति दोषाभावो गुणाश्चेत्यर्थो विवरिष्यते, भूमेइचेति चकारेण तच्छ्लोकोक्तानु-  
वीर्यादयो ज्ञेयाः, भूमिवृक्षयोर्वनस्वरूपत्वमाहुः वनं हीति, तत्स्था इति अल्यो मृगपक्षिणश्चेत्यर्थः, स्वरूपतोपोति “यदि बुद्ध-  
भवे”दिति पूर्वोक्तान्वयः, अलीनां मृगपक्षिणां च दोषस्तत्स्थदोषः भूमेवृक्षाणां च दोषः स्वरूपदोषः, एवं चतुर्विधदोषे भावनया तान्  
स्यादियमविशेषात् सर्वे च लीलासामयी भगवद्भावनायां भावनीया न भवेत्, तथा सति मुक्तिरेव सिध्येन् न तु निरोध इत्य-  
तारप्रयोजनं विरुध्यतेत्येतन्न्यायेन सर्वस्यापि निर्दोषत्वेनाप्राकृतत्वं निर्धारितं भविष्यतीति भावेन भगवता रमणारम्भे शेष-  
भावो वक्तव्य इत्यर्थः, तर्हि गोपैरन्योन्यं वक्तव्यं किं भगवद्बलभद्रसंवादेनेत्याशङ्क्याहुस्तानिति, बलभद्र एव च बुध्यत इत्यन्वयः,  
अत इति यतस्तयोरेव बोध इत्यर्थः, प्रत्यक्षत इति प्रतिबन्धकागमनार्थं बलभद्रं ज्ञापयित्वैव लीलाकरणात् तन्मानसप्रत्यक्षमिति-  
त्वेन लीलां कर्तुं बलभद्रबोधनमित्यर्थः, स तत्रेत्यस्याभासमाहुः यदि वनस्था इति, इत्याहेति इति ‘स तत्र तत्रेति श्लोके-  
आहेत्यन्वयः, उपलक्षितानिति लक्ष दर्शनाङ्गनयोः तादृशश्रियाङ्कितान् तत्सहितानित्यर्थः, तथा च सहाय्यं तृतीयैतिबोध्यं, बल-  
सिद्धं बोधनप्रयोजनमाहुः आवेशित्वेनेति, चतुर्व्यूहविशिष्टभगवदावेशवत्त्वेन हेतुनेत्यर्थः, तादृशावेशसिद्धयर्थं बोधनमित्य-  
अन्यथेति एवम्बोधनाभावे सदोषत्वेन प्राकृतत्वं मत्वा तच्चिन्तनं न कुर्यात् तदा तदावेशो न भवेदित्यर्थः, बलभद्रपरत्वेन निरु-  
हेतुरधुनैवावेशस्य शैथिल्यमित्यत्रे वदिष्यन्त्या “वेशिना सर्वभावेन”त्यादिना, अतस्तत्पराणीमानि वाक्यानि न त्वावेशाधिकरणेन  
पराणीत्यर्थः । तथापि तदपेक्षया अवतारस्य मुख्यत्वात् तत्परत्वेनैव कथनमुचितमित्याहुः नन्विति ॥ ४ ॥

#### ( ४ ) श्रीमद्दीक्षितलालुभट्टयोजना श्रीसुबोधिनीयोजना

द्वादशाध्यायविवृतौ पञ्चचंवानुभावोत्रेति अविद्यायाः पञ्च पर्वाणि देहेन्द्रियप्राणान्तःकरणाध्यासाः स्वरूपविस्मृतिर-  
श्रेति तन्निवारको भगवदनुभावोत्र निरूपित इत्यर्थः, दुष्टनिग्रहपववानिति देहाद्यध्यासः स्वरूपविस्मृतिसंज्ञकश्चेति पञ्च पर्वाणि  
यानि निरूपितानि तान्यत्र धेनुकादयो दैत्या मूर्तिमन्तः “लोभक्रोधादयो दैत्या” इति कृष्णोपनिषद्भ्याः, तन्निग्रहपववान् भगव-  
नुभाव इत्यर्थः, आध्यात्मिकीमविद्यां वा इति एतानि पञ्च पर्वाणि निर्वर्तितानीत्यनेनाध्यात्मिकी अविद्यैव निवर्तिता, मोक्षी तु  
पूतना पूर्वं नाशिता, आधिदैविकी तु लीलोपयोगिदेहाद्यध्यासरूपा तादृग्लीलापयोगिस्वरूपाज्ञानरूपा चेति सा न निवर्तनीयेति शक्त-  
ततः सर्वविनाशः स्यादिति विषयरूपविषयसम्बन्धात् सर्वपारमार्थिकहानिः स्यादित्यर्थः ॥ ० ॥ ततश्च पौगण्डव इत्यस्यापे-  
भगवतो मध्यमलीलायामिति प्रेमासक्तिव्यसनानि क्रमेण प्रमाणप्रमेयसाधनप्रकरणैर्ब्रजजनानां सिध्यन्तीति निबन्धे उक्तं, त-  
प्रमेयप्रकरणे अस्मिन् आसक्तिसाधकलीला मध्यमलीलेत्यर्थः, पशुपालने वेति अस्मिन् पक्षे पालनं पालः पशूनां पालः पशुपाल इति  
सम्मतो योग्यावित्यर्थः समं वेति अस्मिन् पक्षे समं तुल्यमित्यर्थः ॥ १ ॥ तन्मञ्जुघोषालीत्यस्याभासे तत्र स्थितभिरिति वृत्तान्त-  
गोवर्धननिकटवर्तिग्रामस्थिताभिरित्यर्थः, देवताभिरिति ब्रजवरनितस्त्रिनीभिरित्यर्थः, परोक्षवादेन “देवता”पदवाच्यत्वात् तान्  
अन्तरिक्षदेवत्याः पशव इति ‘वायुर्वा अन्तरिक्षस्याध्यक्षः, अन्तरिक्षदेवत्याः खलु पशवो वायव एवैनान् परिददाती’ति श्रुतेः  
पदवाच्यात्त्रयो गुणास्तत्र निर्दुष्टत्वमेको गुणः भगवत्स्वरूपानादानुभवानन्दजत्वलक्षणो द्वितीयः स्वस्थितिदेशे भगवत्स्थितिजापत्त्य-  
रूपस्तृतीयः ॥ ३ ॥ भगवानेव जानाति बुध्यते च बलभद्र एवेति “स्वयमेवात्मनात्मानं वेत्य त्वं पुरुषोत्तमे”तिवाक्यात् भगव-



स्वरूपं भगवानेव जानाति वृन्दावनं च साक्षात्पुरुषोत्तमात्मकमेवेति, तत्रस्थितरुतालिमृगपक्षिपश्यादिरूपं भगवदितरो न जाना-  
त्यतः प्रमुरेव निरूपयति, बलभद्रस्य वेदात्मकत्वात् स एव बुध्यते, अनेन वृन्दावनस्वरूपं वेदेनापि स्वतो न बुध्यते भगवदुपदेशेन  
ज्ञायते इति सूचितमिति यत्र सर्वज्ञस्य वेदस्यापीयं व्यवस्था तत्रान्यस्य कथं बोध इति कैमुत्यं दर्शितं, समयन्निवाहाग्रजमादिपुरुष  
इत्यस्य विवृणौ अग्रे स एवाविभूत इति यद्यप्यवशेषावतारयोर्मध्येवतारस्य मुख्यत्वात् तत्परत्वं वृक्षादीनां वक्तव्यं न तु बलदेवपरत्वं  
तथापि ज्येष्ठभ्रातुरभ्यर्हितत्वस्य वेदे निरूपितत्वाद् धर्ममार्गसरणिमादाय ज्येष्ठभ्रातुरुत्कर्षकथनार्थं तत्परत्वं वृक्षादीनां वर्णितमित्याहुः  
अग्रे स एवाविभूत इति तर्हि बोधनमिति ज्येष्ठभ्रात्रे उपदेशस्यानुचितत्वादाशङ्का, समाधानं तु “आदिपुरुष” इत्यनेन पुरुषोत्तम-  
त्वमादाय पुरुषोत्तमस्य सर्वगुत्वात् ॥ ४ ॥

### ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

द्वादशेध्याये यशोदेति का० १२५३ । प्रसङ्गात् सर्वेषामेव निरोधः पूर्वप्रकरणे निरूपितः, तथाप्येतयोः सुष्ठु मुख्यतया  
निरूपित इत्यर्थः, अत्रास्मिन् प्रकरणे सत्त्वोकाणां गोपालानां निरोधो मुख्यतयोच्यत इत्यर्थः, नन्वत्र प्रमेयप्रकरण एव मुख्यनिरोध-  
सिद्धावग्रिमप्रकरणव्यर्थमित्याशङ्क्याहुर्मध्यम इति का० १२६३ । यद्यपि वयस्यानां स्वामिनीनां च पूर्वप्रकरणोक्तनिरोधापेक्षया-  
स्मिन् प्रकरणे अधिको निरोध उच्यते तथापि वक्ष्यमाणनिरोधमपेक्ष्य एतत्प्रकरणोक्तो निरोधो गोपालानां स्वामिनीनां च द्वयोरपि  
मध्यम एवेत्यर्थः, पञ्चवेति का० १२६३ । धेनुककालियप्रथमदावाग्निप्रलम्बद्वितीयदावाग्निनिग्रहात्मकः पञ्चधा भगवदनुभावोत्र  
प्रकरणे निरूप्यत इत्यर्थः, एते पञ्च देहेन्द्रियप्राणान्तःकरणाध्यासस्वरूपविस्मृतिरूपाः पञ्चभिरध्यायैरनिरूप्यन्ते, तत्र प्रथमो दावाग्निः  
प्राणाध्यासरूपः, प्रलम्बः अन्तःकरणाध्यासः, द्वितीयदावाग्निः स्वरूपविस्मरणालम्बक इति तत्र तत्र स्पष्टं, आध्यात्मिकोमित्यादि  
का० १२७३ । लिङ्गशरीराद्यध्यासरूपविद्यां दूरोक्तुमविद्यापर्वरूपधेनुकादिवधकरण, आधिभौतिकविद्या पूतनारूपा पूर्वं  
नाशिता, आधिदैविकी तु लीलासाधकत्वात् न निवर्तनीयेति भावः, तदर्थं धेनुकादिवधार्थं क्रमतः पञ्चाध्यायाः, उभयेषां वयस्यानां  
स्वामिनीनां च निरोधाय क्रमेण सप्तदशाष्टादशात्मकमध्यायद्वयमित्यर्थः, उभयेषां निरोधस्य पृथङ्निरूपणे निमित्तमाहुः स्नेहा-  
धिक्येति का० १२८३ । साधारणापेक्षया अधिकस्नेहज्ञापनार्थं पृथङ्निरूपणमित्यर्थः, एतत्प्रकरणीयनिरोधस्य मध्यमत्वोक्तौ हेतु-  
माहुः स्नेहान्त इति, स्नेह एवान्तः फलं यस्य तादृशो निरोधो मध्यम इत्यर्थः, अत्र स्नेहपदेनासक्तिर्ज्ञया स्नेहान्तनिरोधस्य प्रमाण-  
प्रकरण एव सिद्धत्वात्, व्यसनसिद्धिश्च साधनप्रकरणे, तथा चोक्तं दशमस्कन्धनिबन्धे “सर्वतस्त्वधिकः स्नेहः पूर्वत्र विनिरूपितः  
आसक्तिस्तु द्वितीये हि तृतीये व्यसनं मतं फलप्राप्तिश्चतुर्थे हि सिद्धो रोधश्चतुर्विधः” इति, अध्यायाथमाहुः प्रथममिति का० १२९३ ।  
अत्र ज्ञानपदेन लीलासम्बन्धितत्वाद्विस्वरूपज्ञानं दशरसात्मकलीलानुभवश्चेति टिप्पण्यामुक्तं, फलं चात्र विषाम्भःपानेन परेतानाम-  
मृतवर्षिण्या ईक्षया पुनर्जीवनसम्पत्त्या ज्ञानपूर्णालौकिकदेहप्राप्तिः, फलावधौति नपुंसकप्रयोगात् क्रियाविशेषणमिति टिप्पण्यां  
व्याख्यातं, क्रियाविशेषणे द्वितीया क्लीबत्वं चेति वैयाकरणसिद्धान्तात्, कालोय इति का० १२९३ । अत्र इति शब्दमध्याहृत्य  
इत्याहुरिति व्याख्यातं टिप्पण्यां, तत्रायमाशयः, आहुरितिकतरिप्रयोगेण कालीयशब्दान्नभिहिते कर्मणि द्वितीया स्यात्, इति  
शब्दाध्याहारे तु आख्यातादिभिरिव निपातेनाभ्यभिधाने प्रथमानुशासनान् न काप्यनुपपत्तिः, तथा च इन्द्रियाणीतिपदमपि  
प्रथमान्तमेव, इतीति निपातेनाभिधानात्, एतदेव हृदि कृत्वा तथा व्याख्यातं प्रभुभिः, तत इति का० १३०३ । तत इन्द्रियेभ्यो  
विषयेभ्यश्च सर्वविनाशः स्यादिति बोधयितुमन्ते अध्यायान्ते मरणाभिधा विषाम्भःपानेन मरणोक्तिः, ततो मरणानन्तरमपि  
सर्वे जीविताश्चेत् तदा पुनः अलौकिकदेहान्तरस्थितिरित्यर्थः ।

### गोस्वामिश्रीगिरिधरलालकृता बालप्रबोधिनी

पञ्चदशे तस्त्वोत्र धेनुरक्षा विनाशनम् ॥ धेनुकस्य विषादगोपवत्सरक्षा निरूप्यते ॥ १ ॥

तदेवं कौमारलीलां निरूप्य पौगण्डलीलां निरूपयति—तत इति । ततश्च कौमारावस्थानन्तरं यदा तौ रामकृष्णौ व्रजे  
पौगण्डव्याधितौ ईषद्वयोबलातिरेकमनुकृतवन्तौ, अत एव पशूनां गवादीनां पालने चारणसंयोजनबन्धनादौ नन्दादीनां सम्मतौ  
बभूवुस्तदा सखिभिः सह गाश्चरयन्तौ ब्रह्मादिवन्धैः पदैः सर्वतः प्रसर्पणेन वृन्दावनमतीव पुण्यं पवित्रं पुण्यजनकस्थानं चक्रतुरित्य-  
न्वयः । तदगोचारणारम्भदिनं तु पादौ कार्तिकमाहात्म्ये उक्तम् - “शुक्लाष्टमी कार्तिके तु स्मृता गोपाष्टमी बुधः ॥ तद्दिनाद्वासुदेवोऽ-  
भूद्गोपः पूर्वं तु वत्सपः” इति ॥ १ ॥ तत्र वृन्दावनगमनप्रकारमाह—तदिति । तद्वृन्दावनं विहर्तुकामो वेगुमुदीरयन् वादयन्  
स्वयशो गुणद्विगौपैवृतः वलेन चान्वितः पशून् गाः पुरस्कृत्य माधवो लक्ष्मीपतिः श्रीकृष्ण आविशत् । वनस्य विहारयोग्यतां  
दर्शयन्तद्विशिनष्टि—पशव्यं तृणजलच्छायादिबाहुल्येन पशुभ्यो हितम् । कुसुमानामाकरम् ॥ २ ॥ तत् पञ्चेन्द्रियाह्लादकं वृन्दावनं  
निरीक्ष्य भगवान् कृष्णो रन्तुं मनो दधे । मञ्जुघोषा मधुरनादा ये अलिमृगद्विजाः भ्रमरभृङ्गः क्षिणस्तैराकुलं व्याप्तिमिति  
श्रोत्राह्लादकत्वमुक्तम् । महता भगवद्विधाननिष्ठानां योगिनां मनसा प्रख्यं सदृशं शीतलं मधुरं स्वच्छं च पयो यस्मिन्तन् सर-  
आश्रयत्वेन विद्यते यस्य तेन वातेन जुष्टमिति जलगतमाधुर्येणाग्रिमश्लोकोक्तफलबाहुल्येन च रसनाह्लादकत्वमुक्तम् । अनेनव



जलसम्बन्धनात् शीतलेन वनसम्बन्धान्मन्देन च वायुना जुष्टत्वेन त्वगिन्द्रियाह्लादकत्वमुक्तम् । 'शतपत्रगन्धिना' इति प्राणाह्लादकत्वमुक्तम् ॥ ३ ॥ 'अरुणपल्लवश्रिया जुष्टम्' इति नेत्राह्लादकत्वमुक्तम् । स आदिपूरुषः श्रीकृष्णस्तत्र तत्र वने फलानां प्रसूनानां चोत्तरेण पादयोः स्पृशन्त्यः शिखाः शाखा येषां तान् वनस्पतीन् वृक्षान् वीक्ष्य मुदा हर्षेण स्मयन् प्रहसन्, यद्वा आश्रयं कुर्वन्ति अग्रजं बलभद्रमाह । स्वसङ्कल्पकृतत्वेन वस्तुत आश्रयाभावादिवशब्दप्रयोगः ॥ ४ ॥

### अन्वितार्थप्रकाशिका

गोपालत्वं पञ्चदशे धेनुकस्य विनाशनम् ॥ विषादक्षा च गोपानां श्लोकास्तत्र द्विभाग्याः ( ५२ ) ॥

ग्रीष्मवाचेति ( ३ ) पादोना ऊनषष्टिरनुष्टुभः ( ५८ ॥ ) ॥ १५ ॥

पञ्चमवर्षलीलामाह ततश्चेति ॥ ततः कौमारानन्तरं यदा तौ रामकृष्णौ व्रजे पौगण्डवयःश्रितौ अत एव पशूनां गवादीनां पाले पालने चारणसंयोजनबन्धनादौ नन्दादीनां संमतौ बभूवतुः । ईषद्वयोबलातिरेकमकृतवन्तौ इत्यर्थः । स्वधर्मे गोचारणे निधिना पुत्रेणारब्धे नन्दो निवृत्त इति ज्ञेयम् । तदा सखिभिः सह गाश्चारयन्तौ पदैः ध्वजादिभिश्चरणचिह्नैः सर्वतः प्रसङ्गेन कृतं वनमतीव पुष्पं पवित्रं चक्रतुः । पूर्वं तु बालत्वेन सूक्ष्माणां चरणचिह्नानामप्रकटत्वात् एतत् गोचारणारम्भदिनं तु "शुक्लाऽष्टमी कर्मिण्यः स्मृता गोपाष्टमी बुधैः ॥ तद्दिनाद्वासुदेवोऽभूदगोपः पूर्वं तु वत्सपः ॥" इति पाद्ये ॥ १ ॥ तन्माघव इति ॥ विहर्तुं कामो वेणुमुदीर्य वादयन्स्वयंशो गृणद्भिर्गार्ग्यद्भिर्गोपैर्वृतः बलेन चान्वितः पशून् गाः पुरस्कृत्य माघवो लक्ष्मीपतिः श्रीकृष्णः श्लेषेण वसन्त इव तदुत्सुकः पशव्यं तृणजलच्छायादिबाहुल्येन पशुभ्यो हितं कुसुमानामाकरं तद्वृन्दावनम् आविशत् ॥ २ ॥ तन्मज्जिवति ॥ मञ्जुगोपा मधुरनादा ये अलिमृगद्विजाः भ्रमरहरिणपक्षिणस्तैराकुलं व्याप्तमिति श्रोत्राह्लादकत्वमुक्तम् । महतां योगिनां मनसा प्रस्थं स्वयं शीतलं मधुरं स्वच्छं च पयो यस्मिस्तत् सर आश्रयत्वेन विद्यते यस्य तेन शतपत्रगन्धिना कमलगन्धवता वातेन जुष्टमिति रसनात् गन्धाणाह्लादकता । अग्रिमश्लोके तु नेत्राह्लादकता । तद्वृन्दावनं निरीक्ष्य भगवान् रन्तुं मनो दधे । अत्र वातेनेति शैत्यं शतपत्रगन्धिपरिमलवत्त्वं जुष्टं वनमिति पवनमान्द्यम् ॥ ३ ॥ स तत्रैति ॥ स आदिपूरुषः श्रीकृष्णस्तत्र तत्र वने अरुणाः ये पल्लवास्तेषां शिवा फलानां प्रसूनानां चोत्तरेण पादयोः स्पृशन्त्यः शिखाः शाखा येषां तान् वनस्पतीन् वृक्षान् वीक्ष्य मुदा हर्षेण स्मयमानः बाणः शता । यद्वा । आश्रयं कुर्वन्तिव अग्रजं बलभद्रमाह स्म ॥ ४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

इदानीं पञ्चदशेऽध्याये वृन्दावनं गत्वा श्रीकृष्णकृतं वृक्षादिप्रशंसनं अनेकविधक्रीडनं च विषोदपानेन मृतगोपजीवनं च रामकृतं धेनुकहननं च निरूप्यते तत्रादौ लीलाकरणार्थं वृन्दावनप्रवेशमाह द्वाभ्यां तत इति पौगण्डवयःश्रितौ प्राप्तौ अतः पशुपालानां नन्दादीनां पशुपालने वा संमतौ पूर्वं बाल्यदृष्ट्यानसंमताविदानीं तु बलाधिक्यप्रकटनेन पशुपालने नन्दादिभिः संमानितावित्यर्थः पदैः स्वपादन्यासैः अतीव अतिशयं पुष्पं पवित्रं चक्रतुः ॥ १ ॥ तयोर्मध्ये श्रीकृष्णस्य प्राधान्यमाह तदिति स्वस्य यशः कीर्तिं गृणद्भिर्गार्ग्यद्भिः समवयोभिः गोपैः वृतो रामेण युक्तः माघवो रमापतिः वेणुं मुरलीं उदीरयन् वादयन्सन् तद्वनं प्राविशत् कथंभूतं तु कुसुमानां आकरं अत्युपस्थानं पशव्यं तृणादिभिः पशूनां हितकरं ॥ २ ॥ वृन्दावनशोभां निरूपयन्नाह मञ्जुमनोहरो घोषः शब्दो येषां तैर्भ्रमरमृगपक्षिभिराकुलं व्याप्तं महतां धर्मवतां मनोवत् प्रस्थं स्वच्छं यत्पयो यमुनाजलं तस्मिन् सरः सरणं गमनं विद्यते यस्य तेन शतपत्राणां सरोजानां गंधो विद्यते यस्य तेन वा तेन जुष्टं सेवितं तद्वनं ॥ ३ ॥ अरुणानां पल्लवानां नयांकुराणां शोभया सहितान् फलपुष्पयोः उत्तरेण बहुभारेण पादयोः विषये स्पृशन्त्यः शिखाः अग्रभागाः येषां तान् वनस्पतीन् तस्मिन् वीक्ष्य मुदा स्मयन्पुष्पसन्निव सः अग्रजं रामं जगाद ॥ ४ ॥

### भगवत्प्रसादाचार्यविरचिता भक्तमनोरञ्जनी

धेनूनां पालनं पञ्चदशेऽध्याये धेनुकाद्वदनम् । विषादालीयसंपत्स्य गोपत्राणं च कथ्यते ॥ १ ॥

अथास्यसंप्रवेशेन सखीन् खिन्नान् वृथा ततः । पञ्चतालफलं कृष्णः काननं तानवेशयत् ॥ २ ॥

तत इति ॥ ततश्च कौमारानन्तरमपि, पौगण्डं च तद्वयश्च तच्चिह्नतौ संप्राप्तपौगण्डवयसावित्यर्थः । तौ रामकृष्णौ, सखिभिः समं सह, व्रजे, गाः धेनूः, चारयन्तौ सन्तौ, पशुपालने पशुपालानां वा संमतौ, बभूवतुः । पदैः पादन्यासैः, वृन्दावनं, अतीव, पुष्पं चक्रतुः ॥ १ ॥ तदिति ॥ तत्तदा, स्वयंशः स्वकीर्तिं, गृणद्भिर्वर्णयद्भिः, गोपैर्गोपबालकैः, वृतः परिवीतः, बलान्वितः बलवत्, सहितः, वेणुं स्ववंशीं, उदीरयन् मुखवायुपूर्यां निनादयन्, विहर्तुं कामः वने क्रीडितुमनाः, माघवः स्वयं कृष्णः, पशून् पुरस्कृत्य, धेन्वादीनप्रचरान् कृत्वेत्यर्थः । कुसुमाकरं कुसुमप्रधानतच्छायमित्यर्थः । पशव्यं प्राज्याभिनवघासवत्त्वेन पशुभ्यो हितं, वनं प्राविशत् ॥ २ ॥ तदिति ॥ मञ्जुः रमणीयो घोषो नादो येषां ते येल्लयो भ्रमराश्च मृगा हरिणाश्च द्विजाः पक्षिणश्च तैराकुलं व्याप्तं



महतां योगिनां यत् मनस्तेन तुल्यं स्वच्छं निमलं पयो यस्मिन्स्तत् सरः आश्रयत्वेनास्ति यस्येति सरस्वान् तेन, अनेनातिशयमुक्तम् । शतपत्राणां गन्धो यस्य तेन, वातेन जुष्टं अनेन परिमलवत्त्वमुक्तम् । तद्वनं निरीक्ष्य बोध्य, भगवान्, रन्तुं तत्र क्रीडितुं, मनः दधे । मनसा संकल्पितवानित्यर्थः ॥ ३ ॥ स इति ॥ आदिपूरुषः सः कृष्णः, तत्र तत्र, अल्पाश्च ते पल्लवाश्च तेषां या श्रीस्तया सह, फलानि च प्रसूनानि च तेषां य उरुभरस्तेन, पादयोः, स्पृशन्त्यः शिखाः अग्राणि येषां तान्, वनस्पतींस्तल्लन्, बोध्य, स्मयन् उपहसन् इव, मुदा अग्रजं रामं प्रति, आह वक्ष्यमाणमुवाच ॥ ४ ॥

### श्रीहरिसुरिविरचितं श्रीभक्तिरसायनम्

ततश्चेति : १०.१५.१.

तादृग् गवावनमिहाऽऽत्मदृशा विधेयं स्यात्संभ्रमो न खलपद्धतिसाध्वसं च ।

तारोदिताऽनुरसग्रहणस्पृहा चेत्यर्थं प्रभुविशदयन् भृशमास गोपः ॥ १ ॥

भूत्वाऽनन्तगवावनैकरसिकस्यार्कस्य वंशे पुरा यद्गोत्राणमकारि चित्रमिह किं का वाञ्छयोत्कृष्टता ।

इत्यावेशविशेषजुष्टहृदयो मन्योऽन्वयोत्कृष्टतां प्रेप्सुः क्षिप्रमिहाचकाङ्क्ष भगवान् निःसंख्यगोपालनम् ॥ २ ॥

मत्तालनं हृदि निधाय धृतावतारो यद्यप्यथापि कथमत्र भवेन्न जाने ।

इत्यप्रगल्भकुविशङ्कितमार्जनाय नाना गवावनमघात् प्रथयन्त्वशक्तिम् ॥ ३ ॥

दुर्दैत्यनाशनविधावुपयोगिरूपं स्याद्यादृशं विपिनसीम्नि स तादृगासीत् ।

तत्तद्वयो विलसतां व्रज एव कार्यमेतत्स्फुटं व्रजवयः कथनाद्विभाति ॥ ४ ॥

पशुपतिपदवाच्यो भासतेऽत्र त्रिनेत्रो भुवि तदनुमतत्वं नाम तत्कार्ययोगः ।

ध्वनितमिदमिहैवं गोपगोत्राणकर्ता खलहृतिमतिरासीत्तत्प्रभृत्युतो यत् ॥ ५ ॥

वृन्दावनं तदनघं हि पुराऽग्रहृत्या सञ्जातमित्यलमवेक्ष्य रमाधवोऽसौ ।

पुण्यास्पदं निजपदं करोत् तदीडघं युक्तं च पुण्यदमघ्नमिहैशवर्त्म ॥ ६ ॥

तदिति : १०.१५.२.

विना निजयशः स्तुति भवति नैव वीर्योदयाभिवृद्धिरिह शूरसत्कुलजनेरपीति प्रभुः ।

तद्वल्लि सवलः स तैर्निजयशो गृणद्भिवृत्तः सुमङ्गलरवोन्मुखो वनमगात् खलध्वस्तये ॥ ७ ॥

वने लसन्तं प्रसमीक्ष्य माधवमनन्तशास्त्राणमबोधितागमम् । स्वतुल्यमेवात्मविभूतिवैभवं जानन् ययौ तद्विपिनं स माधवः ॥ ८ ॥

तन्मञ्ज्विति : १०.१५.३.

तत्तच्छ्रुत्युपदिताऽननुफलप्राप्तासनापुष्पितेऽप्यञ्जोमञ्जुविचारभाजिविषयोल्लासावगाहिन्यपि ।

सानन्द विहरामि तत्र हृदि यत्सत्सत्कृतावानतं भूयादेवमबोधि तादृशि तरुप्रान्ते च रन्त्रा स्वयम् ॥ ९ ॥

मानुहिष्य न चेद्रीह विहितं कर्मगमव्यातिभिः प्रोद्यद्भक्तिफलं विचारहृदयैर्भूंसंभवैः सन्नरैः ।

स्त्रीकुर्यामहमेव तन्निजधिया सर्वं तथाप्यादरास्तिप्रान्तपदशक्तयेत्याघात् स्फुटार्थं प्रभुः ॥ १० ॥

अग्रजमिति : १०.१५.४.

नित्यानन्तपदस्पृष्टशिरसस्तात् विभाव्य सः । युक्तमेवाच्युतोऽनन्तं प्रोचे तच्छ्रुमदस्थितिम् ॥ ११ ॥

सर्वाग्रस्य ममेव सर्वविषयेष्वग्राधिकारोऽस्त्यथाप्यद्यास्मिन् हिमदपिताविजयते रामे मदोयाग्रता ।

तस्मात् तत्कृतसत्कृतिग्रहणकृत् संप्रत्यसौ नाहमित्यालोच्यैव तमच्युतोऽग्रजमिति प्रोचे प्रजेशाग्रणीः ॥ १२ ॥

### कृष्णप्रिया

धेनुकासुर का उद्धार और ग्वालवालों को कालियनाग के विष से बचाना ।

श्रीशुकदेवजी कहते हैं—परीक्षित ! अब बलराम और श्रीकृष्ण ने पौण्ड्र अवस्था में अर्थात् छठे वर्ष में प्रवेश किया । अब उन्हें गौएँ चराने की स्त्रीकृति मिल गयी । वे अपने सखा ग्वालवालों के साथ गौएँ चरते हुए वृन्दावन में जाते और अपने चरणों से वृन्दावन को अत्यन्त पावन करते ॥ १ ॥ यह वन गौओं के लिये हरी-हरी घास से युक्त एवं रंग-बिरंगे पुष्पों की खान हो रहा था । आगे-आगे गौएँ, उनके पीछे-पीछे बामुरी बजाते हुए स्याम सुन्दर, तदनन्तर बलराम और फिर श्रीकृष्ण के यश का गान गाते हुए ग्वालवाल-इस प्रकार विहार करने के लिये उन्होंने उस वन में प्रवेश किया ॥ २ ॥ उस वन में कहीं तो भौरे



बड़ी मधुर गुंजार कर रहे थे, कहीं झुंड के झुंड हिरण चौकड़ी भर रहे थे, और कहीं सुन्दर-सुन्दर पक्षी चहक रहे थे। सुन्दर-सुन्दर सरोवर थे, जिनका जल महात्माओं के हृदय के समान स्वच्छ और निर्मल था। उनमें खिले हुए कमलों के सौन्दर्य सुवासित होकर शीतल मन्द सुगन्ध वायु उस वन की सेवा कर रही थी। इतना मनोहर था वह वन कि उसे देखकर भगवान् मन ही मन उसमें विहार करने का संकल्प किया ॥ ३ ॥ पुरुषोत्तम भगवान् ने देखा कि बड़े-बड़े वृक्ष फल और फूलों के भार से झुककर अपनी डालियों और नूतन कोपलों की लालिमा से उनके चरणों का स्पर्श कर रहे हैं, तब उन्होंने बड़े आनन्द से मुसकराते हुए से अपने बड़े भाई बलरामजी से कहा ॥ ४ ॥

### श्रीभगवानुवाच

अहो अमी देववरामराचितं पादाम्बुजं ते सुमनःफलार्हणम् ।  
नमन्त्युपादाय शिखाभिरात्मनस्तमोऽपहृत्यै तरुजन्म यत्कृतम् ॥ ५ ॥  
एतेऽलिनस्तव यशोऽखिललोकतीर्थं गायन्त आदिपुरुषानुपदं भजन्ते ।  
प्रायो अमी मुनिगणा भवदीयमुख्या गूढं वनेऽपि न जहत्यनघात्मदैवम् ॥ ६ ॥  
नृत्यन्त्यमी शिखिन ईड्य मुदा हरिण्यः कुर्वन्ति गोप्य इव ते प्रियमीक्षणेन ।  
सूक्तैश्च कोकिलगणा गृहमागताय धन्या वनौकस इयान् हि सतां निसर्गः ॥ ७ ॥  
धन्येयमद्य धरणी तृणवीरुधस्त्वत्पादस्पृशो द्रुमलताः करजाभिमृष्टाः ।  
नद्योऽद्रयः खगमृगाः सदयावलोकैर्गोप्योऽन्तरेण भुजयोरपि यन्स्पृहा श्रीः ॥ ८ ॥

### कदमक्षमा

अन्वयः—अहो अमी यत् तरुजन्म कृतं आत्मनः तमोऽपहृत्यै शिखाभिः सुमनःफलार्हणं उपादाय देववरामराचितं पादाम्बुजं नमन्ति ॥ ५ ॥ आदिपुरुष, एते अलिनः अखिललोकतीर्थं तव यशः गायन्तः अनुपदं भजन्ते प्रायः अमी भवदीयमुख्य मुनिगणाः अनघ वने गूढं अपि आत्मदैवं न जहति ॥ ६ ॥ ईड्य गूहम् आगताय अमी शिखिनः मुदा नृत्यन्ति हरिण्यः गोप्य इव ते प्रियं कुर्वन्ति कोकिलगणाः सूक्तैः वनौकसः धन्याः हि इयान् सतां निसर्गः ॥ ७ ॥ इयं धरणी अद्य धन्या त्वत्पादस्पृशो तृणवीरुधः करजाभिमृष्टाः द्रुमलताः धन्याः सदयावलोकैः नद्यः अद्रयः खगमृगाः धन्याः ( तथा ) श्रीः अपि यत्स्पृहा भुजयोः वनो गोप्यः धन्याः ॥ ८ ॥

### श्रीधरस्वामिविरचिता भावार्थदीपिका

तरुजन्म येन तमसा कृतं तस्य तमसः पापस्यागहृत्यै नाशाय अथवा येन त्वयेश्वरेण सर्वोत्कारकं तरुजन्म कृतं तेन नमति । एवं श्लाघ्येऽपि जन्मनि यदज्ञानरूपं तमोऽस्ति तस्यापहृत्यै ॥ ५ ॥ हे अनघ वने गूढमपि त्वानं त्यजति । त्वयि मनुष्येण निगूढे सति मुनयोऽप्यलिवेषेण निगूढास्त्वां भजन्तीत्यर्थः ॥ ६ ॥ इयान् हि सतां निसर्ग इति । यदस्ति स्वस्मिन्नुपगृहमागताय महापुरुषाय समर्पयतीति ॥ ७ ॥ तृणवीरुधश्च तव पादौ स्पृशन्तीति तथा करजाभिमृष्टा नखैः स्पृष्टाः । सदयैरवलोकितः । श्रीः यस्मै स्पृहयति केवलं तेन भुजयोरन्तरेण वक्षसा गोप्यो धन्या इति ॥ ८ ॥

### श्रीवृंशीधरकृतो भावार्थदीपिकाप्रकाशः

तदेवाह—येन पापेन । न हि पापिनो भगवद्दृष्टिगोचरीभवन्तीत्यख्यायांतरमाह—अथ वेति । श्रीवृंदावनतत्त्वानुपपत्तिः प्राग्द्रुमरूपाणाम् 'वृंदावने किमपि गुरुमलजोषधीनाम्' इत्याद्युक्तेर्ब्रह्मादिभिरपि प्रार्थ्यमानजन्मनां तमोऽभावात्, लोकं सज्जितं तरुणां यत्तमोजन्यं जन्म तत्तमोपहृत्यै इति वा । यद्वा—तमोऽपराधस्यागहृत्य, येनापराधेन कृतं तरुजन्म । हन्तात्मागिरपरमेश्वर कश्चित्कृतः यत्कृष्णसन्निधिगमनासमर्थमस्माकं तरुजन्म विद्याश्रा कृतमिति तेषामनुरागत्य वचनमेवान्वदोवद्भगवात् । बलुत्तरं ब्रह्मादिप्रार्थ्यवृंदावनीयतरुजन्म नापराधफलमिति तत्त्वम् ॥ ५ ॥ अनघेति । गोपवेषत्रेऽप्यपरिमितैश्वर्यत्वं तदेति संयुक्तं ॥ ६ ॥

१. प्राचीनप्रणयं "श्री भगवानुवाच" इत्ययमंशो न दृश्यते । २. पदाम्बुजं—वीर । ३. फलार्हणे—विज । ४. एतेऽलिनस्तव—विज । ५. पुरुषानुपपत्ति—विज । ६. त्वमरा मद्वेन—विज । ७. विज. पाठे अयं श्लोकः "प्राम्यवदीशचेष्टितः" इति एकोनविंशत्यश्लोकानन्तरं वर्तते । ८. तव इति कस्यचित् ।



CC-0- Jangamwadi Math Collection. Digitized by eGangotri



इमाः श्रीवृन्दावनवर्तित्यः तृणवीरघस्तृणरूपा लता दूर्वाद्या अपि धन्याः यतस्त्वत्पादस्पृशः एवमुत्तरत्र च धन्येयमिति वचनं विदुः  
व्यत्ययेनानुवर्त्यं त्वदिति छान्दसो ङसो लुक् ततो यथास्थानमाकर्षणीयं तथा द्रुमा लताश्च करजैरङ्गुलिभिः किसल्यदि-  
सौकुमार्यस्पर्शाय भूषणाद्यर्थच्छेदनाय वा स्पृष्टाः सन्तः “मालस्यदंशि वः कच्चित्” इत्यादिवत् करजाः नखा इत्यर्थे तु तैरभि-  
नाम नावरतासूचकः किसल्यादौ लेखो ज्ञेयः, स च श्रीगोपीनामुद्दीपनार्थः “पश्यतेमा लताः” इत्यादिवत् तथा एताः नखाः तै-  
द्रयोऽपि त्वत्पादस्पृशः सन्त इति गम्यं योज्यं वा तेषु तस्यैव प्राधान्यात् नद्यस्तदेत्यादौ गृह्णन्ति पादयुगलमिति हन्तायमन्वितिरिति  
यद्वाङ्मृत्तचरणस्य प्रमोद इति वक्ष्यमाणान्च अथ गोपीपर्यायां श्यामसारिवां तर्हि कथञ्चित्तद्वक्षोऽलम्नां दर्शयन् श्लेषेणाह, यत्  
इति । मत्पितृव्यादवतीर्णस्य पुनर्मत्पितुर्धर्मतां प्रातस्य गोपकन्यापरिणयनमेव भविष्यतीति सूचयन्त्य इति भावः तदेव यत्  
यस्तस्य प्रियात्वं प्राप्स्यन्तीभिः कामिभिश्चदगोपीभिः सह विहारस्तस्य सूचना कृता यत्स्पृहेति श्रीवैकुण्ठनाथवक्षस्यिता लक्ष्मीरिति  
यत्स्पृहेत्यर्थः । न केवलं स्पृहामात्रं किन्तु वक्ष्यते चान्यन्नागपत्नीभिः “यद्वाञ्छया श्रीलंलनाचरत्तपः” इति एवमप्यत्र श्रीगो-  
तदप्रातिः श्रीगोपीनामिव तदनन्यत्वाभावात् तासु तदधिकारिणीष्वननुगतत्वाच्चेति भावः । अत्र सर्वेषां सर्वेषु सत्त्वपि तस्य क-  
प्रसादस्य परमकाष्ठाप्रातत्वात् विशेषोक्तिरिति ज्ञेयम् ॥ ८ ॥

### श्रीमत्सनातनगोस्वामिकृता बृहद्वैष्णवतोषिणी

अहो इति प्रहर्षे, सादरसम्बोधने वाञ्छय्ये वा । अमी इमे स्थावरयोनयोऽपि । देववर हे पूज्यश्रेष्ठ ! सर्वदेवोत्तमेति वा ।  
अतएव सुमनसः पुष्पं फलञ्च, तदेवाहंमह्यतेजनेति पूजोपकरणम्, शिखाभिरग्रभागैः कृत्वोप समीपे उपटोकनत्वेन वाद्य-  
सुमन इति श्लेषेण भावरूपता तस्य ध्वनिता । तमसोऽज्ञानस्यापहृत्य, अमरैः सत्त्वप्रधानैरर्चितमित्यन्वयः । यद्वा, अहो भ्रातः !  
देववरैः श्रीब्रह्मादिभिरमरैश्च मृत्युरहितैरप्यर्चितम्,—तत्र मुक्तानामज्ञानं मोक्षस्वीकारात् । यद्वा, आत्मनः शिखामिलेके  
भक्त्योपटोकनद्रव्यं निजशिरसि कृत्ववानीयेत । सामान्येन तरुजन्म, सर्वस्थावरजातिः, महार्त्या सर्वस्थावरत्वमेव प्राप्तम्,  
तस्य कारणं यत्तमः दुष्प्रारब्धं तस्यापहृत्य इति सामान्यदृष्ट्योक्तम्,—स्थावरत्वेन पशुपक्ष्यादिवत् त्वत्संगे गमनाशक्तेरिति भावः,  
यद्वा, आत्मनस्तमः शोकस्तदपहृत्य । ननु तत् कुतः ? तत्राह,—यद्यस्मात् त्वया तरुजन्म कृतम् । अन्यत् समानम् । अत एव त्व-  
त्त्वत्संगिनो भवन्त्विति वरो ज्ञेयः ॥५॥ एत इति श्रीमदंगुल्या दर्शयति । अखिलानामधिकारानपेक्षया सर्वेषामेव लोकानां जीवानां  
तीर्थं संसारतारकं भगवद्भक्तिमाहात्म्यद्योतकगुणरूपं वा । अनुपथं पथि पथि भजन्तेऽनुवर्तन्ते त्वाम्, यद्वा, अनुगम्य गायन्तो यव ए-  
भजन्ते सेवन्ते । तच्च युक्तमेवेत्याह,—हे आदिपुरुषेति, सदा स्वतस्तव सेव्यत्वात् तेषाञ्च सेवकत्वादिति भावः । यद्वा, गायन्-  
सन्त आदिपुरुषस्य श्रीब्रह्माणोऽनुपथं भजन्ते, स्वभावं लभन्त इत्यर्थः । सदा यशोगानाद्भवदीयाश्च ते, अतो मुख्याश्च मुनिगणा इति  
मौनादिलक्षणमात्मरामत्वमपास्य भगवद्भजने प्रवृत्तेषु मुख्या इत्यर्थः । एवं श्लाघामिषेण वरोऽयमेव, प्राय इति केषाञ्चित् स्वर-  
प्रथमत एव भक्तत्वात् । यद्वा, प्रायो गूढमित्यन्वयः, कदाचिदश्रय्यंप्रकटनात् प्रायःशब्दः । न विद्यतेऽधमपराधो भक्तानां यस्मिन्,  
तेषां सर्वापराधमर्षणात् तत्सम्बोधनम्, यद्वा, अनघञ्च तमात्मदेवञ्चेति । अयमत्यागे हेतुः । प्राय इति वितर्के वा । ततश्चेदनु-  
भवति,—यथा परमवैष्णवा मुनयो वेदवचने निगूढमपि दुर्बोधलीलत्वसुलभत्वादिनापि हेतुना न त्वां त्यजन्ति, किन्तु कर्मजगति-  
मार्गेषु वर्तमाना अपि तत्र तत्र सारभूतं त्वद्यथा एव परमश्रेयोबुद्ध्यानुक्षणं गायन्तः सर्वपरित्यागेन त्वां प्रेम्णा सेवन्ते, त्वत्संगे  
लिनीऽप्यतो नूनं त एवेमे इति, यद्वा, ननु श्रीब्रह्माणोऽप्यत्र किञ्चिन्मात्रजन्मप्रार्थनया तस्मादप्यत्रत्यानां माहात्म्येनामी मुनिगणा  
इति न संगच्छेत ? अत आह,—भवदीयेषु मुख्या इति श्रीनारदादय इत्यर्थः । अतो मुनयोऽप्यनुगा येषां ते मुनीश्वरा इत्यर्थः ।  
अन्यत् समम् ॥ ६ ॥ ईड्य ! हे स्तुतियोग्येति लज्जया विमुखीभवन्तमग्रजमभिमुखीकरोति, यद्वा, ईड्याया श्लाघया, मुदा पर-  
हर्षेणेत्यर्थः, अस्य सर्वैरप्यनुषंगः । प्रेमनृत्यकारिणो भवन्त्विति वरो ज्ञेयः । ईक्षणेन प्रसन्ननेत्रदृष्ट्या प्रियं प्रीतिभावं वा ते तव  
जनयन्ति, दृष्टिसौन्दर्यत एव, किंवा श्रीगोपिकास्मारणात् । एवमग्रेऽपि । सूक्तेर्मधुरस्तोत्रविशेषसदृशैरुत्तमस्वनाः । तत् कुतः ?  
गूढभागतायाभ्यागतस्य प्रीत्यै तं प्रति निजनिजोत्तमद्रव्यसमर्पणोपपत्तेः । यद्वा, ते तव गूढं प्रत्यागताय,—भावे निष्ठा, त्वत्संगे  
तवागमनार्थमित्यर्थः । अत एता गोप्यो भवन्त्विति वरो ज्ञेयः, स्वभावनिरीक्षणात् स्त्रीत्वाच्च । यद्वा, गोप्य इवेति सर्वेषां  
दृष्टान्तः । एवं तासां तत्तदखिलसम्पत्त्या सर्वैरप्यनुषंगे वैशिष्ट्यम्, मयूरादीनाञ्च परं नृत्यादिष्वेव सौख्यं सूचितम् । तत्र स-  
त्वत्प्रियरहस्यगीतविशेषगायका भवन्त्विति वरः । धन्याः परमभाग्यवन्तः । एषामेतदुपयुक्तमेवेत्याह—इयानिति । हि यतः स्वाभा-  
एवैषां परमसाधुत्वादिति भावः । यद्वा, धन्याः परमप्रेमधनयुक्ता भवन्त्विति वृन्दावनीयान् सर्वानिव प्रत्ययं वरः । हि यस्मात् ज्ञा-  
प्रेमभक्तानामेवेयात् स्वभावो भवतीति ॥ ७ ॥ एवं प्रथमदृष्टानां हृद्यतमानां विशेषतो माहात्म्यमभिवर्ण्य पुनर्हृदयभरेण सामान्य-  
सर्वेषामपि वर्णयति, यद्वा, किं विशेषवर्णनेन ? सर्व एवात्रत्या धन्या इत्याह—धन्येति । इयमादितो वर्तमाना विचित्रावता-  
भूषिता श्रीवराहेणोद्घृत्य रमिता, शेषरूपेण त्वया शिरसि धार्यमाणाप्यहं श्रीमयुरायामवतीर्णं त्वयि, किंवा, श्रीनन्दन-  
लीला गोपाले सत्येव धन्या परमभाग्यवती सर्वोत्तमाऽभूत् । अद्येति सर्वत्राग्रेऽप्यनुवर्त्यम्, धन्येयमित्यपि वचनादिव्यत्वेन  
पृथा त्वदिति समासान्तः प्रविष्टमपि यथास्थानमाकर्षणीयम् । इमानि तृणानीमा वीरघञ्च गुल्मिन्यो धन्याः, न च स्वर्गादिवर्तितो



दण्डकादिस्थिताश्च । तत्र हेतुः - त्वत्तादस्पृशः । एवमग्रेऽपि व्याख्येयम् । धरण्या धन्यत्वेऽप्ययमेव वा हेतुर्द्रष्टव्यः, असाधारणसुन्दर-  
पदैर्गोष्ठाद्यक्षुण्णप्रदेशेषूदितैरलंकारविशेषसम्पत्तेः । द्रुमा लताश्च फलपुष्पादिग्रहणेन, भूषणाद्यर्थे पत्रादिच्छेदनेन च नखैः स्पृष्टाः,  
नद्यः श्रीयमुनाद्याः, अद्रयः श्रीगोवर्द्धनादयः, खगा मयूरादयो मृगाः कृष्णसारादयश्च, दूरस्थिताः सदयैरवलोक्येध्वन्याः । नद्यदीनां  
पादाब्जस्पर्शधन्यतासद्भावेऽपि तथाक्तिः प्रायो दूरवर्त्तित्वात्, तथा धरण्यादिषु सर्वेषु सदयावलोकसम्भवेऽपि, तथा द्रुमादिष्वपि  
यथायथं पादस्पर्शादिसम्भवेऽपि तेषु तेषु तत्तद्व्याख्यापेक्षया तथोक्तम् । एवमग्रेऽपि । इमाः श्रीनन्दब्रजवर्त्तिन्यः, किंवा, सदा हृद्वर्त्ति-  
त्वेनापरोक्षाः । भुजयोरन्तरेणालिगनेनेत्यर्थः । अन्यत्तव्याख्यातम्, यद्वा, अपिशब्दः समुच्चये, भुजयोरन्तरेण सदयावलोक्यादिभिश्च  
तासु धन्यताकारणानां पादस्पर्शनादीनां सर्वेषामपि प्राधान्येन सद्भावादिति तासां सर्वतोऽधिकतरधन्यतोक्ता । श्रीवैकुण्ठेशस्य  
वक्षसि नित्यमेव वसन्ती लक्ष्मीस्त्वद्वक्षस एव स्पृहयतीत्यसंगतमेव । तेनायमर्थः—कृष्णस्यासमोदध्वं माधुर्यभरमवेक्ष्य तस्मै  
स्पृहयन्ती श्रीरतपञ्चकार । तच्च ( भा० १०।१६।३६ )—‘यद्वाञ्छया श्रीलंलनाचरत्तपः’ इति नागपत्नीभिर्वक्ष्यते, अतः श्रियोऽप्य-  
धिकमाहात्म्यं ब्रजसुन्दरीणां सुव्यक्तमेव ॥ ८ ॥

### श्रीसुदर्शनसूरिकृतं शुकपक्षीयम्

अमी तरवः सुमनःफलाहर्णं सुमनःफलानुरूपं पूजासाधनन्तमोऽपहृत्य “पाप्मापेत” इति श्रुतेः ॥ ५-६ ॥ निसर्गः  
स्वभावश्चरितमवलक्ष्यते ॥ ७-१३ ॥

### श्रीमद्वीरराघवाचार्यकृता भागवतचन्द्रचन्द्रिका

तदेवाह—अहो इत्यादिभिः चतुर्भिः स्वयमादिपुरुषोऽपि लोकमर्यादास्थापनार्थमवतीर्णत्वात्त्वशेषभूतमपि शेषमग्रतोऽ-  
वतीर्णत्वमात्रेण स्वतोऽधिकमिव सम्भावयन्नाह—अहो इति । हे देववर ! यद्वा, देववरैरमरैरर्चितं तव पादाम्बुजं पुष्पफलादिरूपं  
पूजासाधनमुपादाय शिखाभिर्नमन्ति तरवः किमर्थमात्मनस्तमसः पापस्याऽपहृत्य नाशाय येन तमसा तरुजन्म कृतं सम्पादितं तस्य  
तमसोऽपहृत्य इत्यन्वयः ॥ ५ ॥ हे आदिपुरुष ! एते भृङ्गास्तवानुपदमखिललोकपावनं यशो गायन्तः भजन्ते तिरश्चां कथमेवं-  
विधं ज्ञानं तत्राह—अमी अलयः प्रायेण भवद्भक्तेषु मुख्या मुनिगणा एवात एवानधानामात्मनां दैवतं गूढं गोपवेवेणेति शेषः ।  
त्वां न जहति न त्यजन्ति ॥ हे ईश्वर ! अमी शिखिनी मयूरा नृत्यन्ति तथा हरिण्यो गोप्य इवेक्षणेन ते तुभ्यं प्रियं कुर्वन्ति तथा  
स्वगृहं प्रत्यागताय ते कोकिलानां गणाः सूक्तैः प्रियं कुर्वन्ति एतं कोकिलादयो वनौकसोऽपि धन्या एव सतां निसर्गः स्वभाव इयान्  
हि मृद्वक्त्यादिभिर्बहुमानमियानेव हि इयं धरणी तृणानि वीरुधश्च धन्याः कुतः ? यतस्तव पादौ स्पृशन्तीति तथा तथा द्रुमलताश्च  
धन्याः कुतः कर्जनैर्खैरभिमुष्टाः तथा अद्रचादयोऽपि धन्याः कुतः ? सदयैरवलोकनैः त्वया वीक्षिता इति शेषः । तथा गोप्योऽपि  
धन्याः कुतः ? भुजयोरन्तरेण वक्षसा आलिङ्गिता इति शेषः । कथमभूतेन यद्यस्मिन्सृष्टा सृष्टावती श्रीः तेन ॥ ६-८ ॥

### श्रीमद्विजयध्वजतीर्थकृता पदरत्नावली

इममेवायं विशदयति—अहो इति । देववर ! यद्वा, देववराः ब्रह्मादयः अमरा देवाः एतैरर्चितं सुमनःफलाहर्णैः पुष्प-  
फलोपायनैरात्मनः स्वस्य तमोपहृत्य अज्ञाननिमित्तपापनिरासाय तरुषु जन्म येन तमोनिमित्तपापेन ॥ ५ ॥ यतो यथा देवादयो  
मनुष्यलिङ्गमवाप्य भगवन्तं सेवन्ते तथा एते भ्रमरा अपि तेज्वेतेषु तस्मात्त्वच्चरणपद्मसेवानवरतं न हातव्या मुमुक्षुभिरिति  
भावेनाह—एत इति । अलिनी भ्रमराः “भ्रमराणां पक्षमूलमलमाहुर्मनीषिणः” इति अखिललोकतीर्थं समस्तजनस्य स्नानलक्षणं  
कीर्तनयोग्यं शुद्धिजननस्थानीयं “शास्त्रेष्वम्भसि पावने” इति च अखिलः अनल्पः लोकः प्रकाशः ज्ञानं येषां ते तथा तेषां सेवायोग्य-  
शालस्थानीयं “लुक् प्रकाशे” इति धातुः अनुपथं “पथ गतौ” इति धातुः यत्र गच्छसि त्वं तत्रानुगमनलक्षणसेवां कुर्वन्तीत्यर्थः ।  
अनुपदं वा मुनिगणाः सर्वज्ञानां देवादीनां गणाः “वेत्ता वेदस्य सर्वस्य मुनिः सद्भिर्बुद्धाहृतः” इत्युत्तमाला त्वदीयेषु वेषणवेषु  
मुख्या गूढं मनुष्यलिङ्गधरं न जहति त्यजन्ति “ओहाक् त्यागे” इति धातुः जहातीति पाठे वा “व्यत्ययो बहुलम्” ( ३।१८।५ ) इति  
सूत्रान्वयः अमराणां भात्मदैवं कुलदैवं अनघात्मदैवमिति पाठे अनघानां निर्दुखानां मुक्तानाम् आत्मदैवम् “मुक्तानां परमा गतिः  
“दुःखेनोप्यसनेष्वधम्” इत्यमरः अनघेति पृथक् पदं वा ॥ ६ ॥ पूर्वोक्तमतिदिशति—नृत्यन्तीति । शिखिनी मयूराः अन्यत्र केश-  
शिखाधारिणः तापसाः हरिण्यः मृगात्रियः अन्यत्र हिरण्यवत्तपस्तेजसा ज्वलन्त आसां भारोऽस्तीति हरिण्यः परोपदेशसम्बन्धेन  
हरिभक्तजनतापहरिण्य इत्युच्यन्ते “महेशाज्ज्ञानमन्विच्छेनोक्षमिच्छेज्जनादर्नात्” इति स्मृतेः “हरिणी सा हिरण्ययो” इत्यभिधानं  
ते तवेक्षणेन प्रियं कुर्वन्ति कोकिलगणाश्च सूक्तैः कर्णरम्यैः वचनैः प्रियं कुर्वन्तीति अन्यत्र कः ब्रह्मा उः शिवः तयोः किल वार्ता  
कीर्तनं सम्भावना च येषां ते कोकिला इन्द्रादयः परभूतः इतराणिरक्षार्थं प्राणधारिणः न स्वार्थं परमभागवता इत्यर्थः । स्मात्त-  
न्यायः गृहमिति गृहमागतायातियये गृहिणाऽप्यपाद्यादिकं दातव्यमिति यत्तस्मात् वनौकसो मृगादयो वा वानप्रस्थादयो वा धन्याः  
कृतायाः स्वं स्वं निवासमागतं त्वां सभाजयन्ति, अयं सतां जातिस्वभाव इत्याह—सतां निसर्गः नितरां स्वभावः इयान् एतावान्



हि यस्मात्तस्मादिदमुचितमिति भावः । “वैश्वानरः प्रविशत्यतिथिर्ब्राह्मणो गृहान् तस्यैतां शान्तिं कुर्वन्ति हर वैवस्वतोदकम् आपां प्रतीक्षे सङ्गतं सूनृतां चेष्टापूर्ते पुत्रपशूञ्च सर्वान् एतद्वृद्धवते पुरुषस्याल्पमेधसो यस्यानश्नन्वसति ब्राह्मणो गृहे” इति “वत्तां सम्भावयोः किल” इति यादवः ईड्य ! सर्वकर ! ॥ ७-८ ॥

### श्रीमज्जीवगोस्वामिकृतः क्रमसन्दर्भः

अहो इति ॥ ५ ॥ भवदीया भवतो नानारूपस्योपासका ये तेष्वापि पूर्णस्य मदग्रजरूपस्य भवत उपासकत्वात् मुख्या न मुनयस्तेषां गणा वने श्रीवृन्दावने गूढमन्यरूपोपासकैरवज्ञातमिति न जहति हे अनघ ! अपराधाग्राहिन् ॥ ६-७ ॥ गोप्य इवेति नेत्रगुणेन तत्स्मरणात् अथ गोपीपर्यायां श्यामसारिवां तर्हि कथञ्चिद्वक्ष्योलम्बां दर्शयन् श्लेषेण गोप्य इति नेत्रगुणेन तत्स्मरणात् रामप्रियाभिः काचिद्रामस्य भाविबिलाससूचनेयम् ॥ ८ ॥

### श्रीमज्जीवगोस्वामिकृतः बृहत्क्रमसन्दर्भः

१-४ अथ वृन्दावनस्य तवदिरलौकिकतां स्वसेवापरायणताञ्च दर्शयितुं स्व-महिमकथने स्वस्यानौचित्यमिति बलदेव-अपदेशेनैव तस्य वृन्दावन-तवदिरात्मविषयां रतिं भगवान् प्रपञ्चयति-अहो इत्यादि । (४ थं-श्लो०) “स्मयन्निवाहाग्रजमादिपूरुषः” इति पूर्वश्लोकपठितेनादिपुरुषशब्देन स्वस्याग्रजवत्त्वाभावात् अग्रजवत्त्वं स्वयमेव स्वीकृतमित्यायातम् । अतः स्मयन्निव प्रहासपूर्वविशेषि स्वाश्रयस्याराध्यत्वस्य तत्रारोपोऽवगन्तव्यः । एवमेव धीरोदात्तनायकलक्षणां यदात्मश्लाघापराङ्मुखता, तेनात्रास्मच्छब्द-प्रयोगे कर्तव्ये युष्मच्छब्द-प्रयोगः । तथाहि अहो आश्चर्यं, अस्मयन्निवाहाग्रजमादिपूरुष इति यदाह, तस्य विवृतिम् । अहो आश्चर्यम्, हे देववर ! ते तव पादान्बुजमयी तरवः सुमनः फलार्हणमादाय शिखाभिर्नमन्ति । न फलभरेणामी नम्राः, अपि तु प्रणामचक्रीकृतं नम्रशिरस इत्यर्थः । अमी इति के ते इत्याशङ्क्याह-यत् यैस्तस्मिन्तमोऽपहृत्य द्रष्टॄणां तमोनाशयात्मनस्तस्मिन् कृतं गृहीतम् । कीदृशं तस्मिन् ? अमरार्चितम्, अमरैर्ब्रह्मादिभिरप्यर्चितं स्पृहणीयम्, — ( भा० १०।१।३४ ) “किमप्यटव्याम्” इत्युक्तेः । एते वृन्दावनतरुणां परमभागवत्त्वमायातम् ॥ ५ ॥ न केवलं तरव एवोपासते, भ्रमराश्चेत्याह—एतेऽलिनस्तव यश इत्यादि । तर्हि पूर्ववदस्मच्छब्द-प्रयोगे युष्मच्छब्दः । अतोऽमी मुनिगणा मननशीलानां भागवतानां गणा मननधर्मत्वाद् यशोगानस्यास्पृष्टा भुञ्जितेव ! भवदीयानां भागवतानां मुख्या परमभागवता इत्यर्थः । हे अनघ ! वने गूढमन्यात्मदैवं न जहति, सहैव यशो गायन्तो भुञ्जन्तीत्यर्थः ॥ ६ ॥ न केवलमलिन एव एतेऽपीत्याह—नृत्यन्त्यमीत्यादि । अमी शिखिनो मुदा नृत्यन्ति । एतेनैतेऽपि परमभागवता- ( भा० ११।२।४० ) “उन्मादवन्तुत्यति लाकवाह्यः” इति तल्लक्षणोक्तेः । हे ईड्य ! हरिण्योऽपीक्षणेन ते प्रियं कुर्वन्ति । हे पूर्ववत् । का इव ? गोप्य इव, अथवा, गोप्ये निजने स्थले, इव-एवार्थः । एतेनैता अपि परमभागवताः,—“यत् सर्वत्र तदीक्षणम्” इत्युक्तेः । न केवलमेता एव, काकिला अपीत्याह—सूक्तैरपीत्यादि । काकिलगणा अपि सूक्तैः प्रियं कुर्वन्ति । एतेनैतेऽपि परमभागवता निरन्तरस्तवनात् । गृहमागताय अतिथय इवेति, इव-शब्द उभयत्र योज्यः । तदर्थं अतिथिनिमित्तम्,—वाक् चतुर्थी च सूनृता इत्युक्तेः अतो वनोक्तसा वृन्दावनोक्तसा धन्या एव । तत्र हेतुः—इयान् हि सतां वैष्णवानां निसर्गः स्वभावः, एतेनामी वैष्णवा एवेत्यर्थः ॥ ७ ॥ किञ्च, एतेषां धन्यता तु नित्यसिद्धेव, अप्राकृतत्वात् । धरण्यापि अद्य इदानीं धन्येत्याह—धन्येयमित्यादि । अद्य इदानीमियं धरणी धन्या । तृणवीरुधश्च एतास्तृणवांरुधा धरणीसम्बन्धिन्य एव । पूर्वं तु ( ५ म-श्लोक ) “अहो अमी देववाराय चित्तम्” इत्यादिना य उक्तास्तरवस्तेऽप्राकृताः । अद्येति कारुण्यं पार्थक्य-निर्देशात् । तत्रायं विचारः । वैकुण्ठं तु त्रिविधं भवति । भौममभीमं भौमाभीमश्चेति । भीमं भीमस्वर्गवत् पुरुषोत्तमक्षेत्रम्, “वपुभूतं महात्मनः” इत्युक्तेः । अभीमं स्वयागशक्त्याधारम्, अभीमं ब्रजवृन्दावनादि, “सान्निध्यं नित्यदा हरेः” ( भा० १०।१।२८ ) “यत्र सन्निहितो हरिः” इत्यादिना विहित-महिम-स्थापनात् न्तर्भूतत्वात् । भीमत्वम् ( भा० १०।५।१८ ) “ततः प्रभृति नन्दस्य ब्रजः सर्वसमृद्धिमान् हरेर्निवासात्मगुणै रमाक्रीडमभूत् ॥” इत्यादिना हरेर्निवासस्य परमवैकुण्ठस्य भावगुणैः सह रमाक्रीडमभूत् । सर्वसमृद्धिमान्—अष्टसिद्धि-नवानां भिन्नसमृद्ध इत्येवम् । भीमम् । तेनाद्यं कालनियमः, अद्य मदवतारं यद्यप्यशेन सर्वदेव मम सान्निध्यमेव, तथापि परिपूर्णभावेनानाद्यावतीर्णोऽस्मीति पूर्णभावेन मल्लोकोऽप्यवतीर्ण इति भीमाभीमत्वसिद्धिः धन्यत्वे हेतुः—त्वत्पादस्पृशः, पूर्ववद् युष्मच्छब्द-प्रयोगः । इमंसा इति धरणीसम्बन्धित्वात् पुनरुपादानम्, न केवलं धरण्यादय एव, नद्यादयश्च । नद्यो यमुनाद्याः, अद्रयां गोवद्धेनादयः श्रीरपि यदुभावत् स्पृहयति । अतः श्रीशब्दापादानादुक्तस्य सर्वस्य स्वाश्रयत्वं प्रकाशितश्रियः सङ्कर्षणपरत्वे प्रसिद्धत्वात् ॥ ९-१८ ॥

### श्रीनाथचक्रवर्तिपादविरचिता चतन्यमतमञ्जूषा

अदस्-शब्द प्रयोगेणाह—अहो अमीत्यादि । तमोऽपहृत्य तमोनाशय । यत् यस्मात् तस्मिन् जन्म वृन्दावने कृतमङ्गीकृतम् । आत्मन इति तृतीयायै षष्ठी, अथवा, आत्मनस्तस्मिन् जन्म यद्वा, तरुणामन्येषां जन्म यत्कृतं तस्य तमोऽपहृत्य आत्म-साजात्यत्वेनैव तरुणामपि तमोनाशका वृन्दावन-तरव इत्यर्थः । कुतः ? आत्मन आत्मजातीयहेतोः, न तु ते तमोजन्मानः तेषां मन्मयत्वात् । तत्र



CC-0- Jangamwadi Math Collection. Digitized by eGangotri



## श्रीबलदेवविद्याभूषणकृता वैष्णवानन्दिनी

अहो इति । हे देववर ! अमी तरवः सुमनःफलाह्वणम् आत्मनः शिखाभिः शिरोभिरुपादाय तद्रूपमुपायनं गृहीत्वा बभूवुः विरिञ्चादिभिरर्चितं ते पादाम्बुजं नमन्ति । किमर्थम् ? अस्मन्मस्कारं शृण्वतां तमसोऽज्ञानस्य अपहृत्य विनाशाय यद्यः पुष्पादिभिस्तदादाह्वणाय तरुजन्म कृतं स्वीकृतं यद्वा, तमसः पशुपक्ष्यादिवत् त्वत्सङ्गमाशक्तिजन्यदुःखस्यापहृत्यं नमन्ति यद् येन ते पदाम्बुजे तरुजन्म कृतं, न चेषामज्ञानं शक्यं वक्तुं तादृग्भाववत्त्वात् ब्रह्मादिप्राथितत्वाच्च तज्जन्मनः ॥ ५ ॥ अथ वृन्दावनस्थान् जङ्गमस्तोति—एत इति द्वाभ्याम् । हे आदिपुरुष ! एते अलिनः तव यशोगायन्तोऽनुपथं त्वदङ्गसौरभ्यनुसारेण त्वां भजन्ते क्वचिद्ब्रह्मलोकाय गूढं सखिभिरगम्यमपि त्वामात्मदेवं न जहति तस्मादमी भवदीयेषु मुख्या मुनिगणास्त्वद्वरहस्यमननशोलाः शुकादय एव भवेयुः, हे अनघ ! तत्र गमनेऽप्येषामघं न गृह्णातीति तत्रानुमतिश्च व्यज्यते ॥ ६ ॥ गूहमागताय ते तुभ्यं त्वां सत्कर्तुमिच्छेः । सूक्तः प्रियं कुर्वन्तीति पूर्वेणैव सम्बन्धः सतां निसर्गः इयान् स्वगूहागतस्य साधोर्नृत्यसहष्वीक्षणप्रियवचनेः सम्माननं सतां स्वाभाविको धर्म इत्यर्थः ॥ ७ ॥ अथ वृन्दावनमुवं तत्रत्यानन्यांश्च बलभद्रप्रसादपात्रत्वेन स्तोति—धन्येयमिति, इयं धरणी वृन्दावनभूमिर्धन्या श्लाघ्या अद्येति, तदवतारवराहस्पर्शादपि त्वत्स्पर्शोऽस्या अतिहर्षकृदिति सूच्यते तद्भवास्तृणवीर्यस्तृणरूपा लतातूकं चाश्र धन्याः यतस्त्वत्पादस्पृशः द्रुमलताश्च धन्याः यतस्त्वत्करजः पुष्पत्रोटनार्थमपि तैरभिमृष्टाः स्पृष्टाः नद्यादयश्च सन् “अमशुभावहो विधिः” येभ्यस्तैः सत्कृपैर्विलोकैर्धन्याः मरुता चलन्तीं श्यामलतां तद्विशोल्मनां वीक्ष्याह गोप्यः श्यामलताः श्लेषेण व्रजकिशोर्यस्तव भुजयोरन्तरेण वक्षसा धन्याः तदन्तरं कीदृशं श्रीयंत्स्पृहेति लक्ष्मीर्यत्स्पृह्यतीत्यर्थः । वक्ष्यते चेवं नागपत्नीभिः “यद्वाञ्छया श्रीर्ललनाचरत्तपः” इत्यादिना व्रजकिशोरीविषयकः पूर्वरंगोऽत्र पद्ये नन्दसूतोः सूचितः ॥ ८ ॥

## श्रीसत्यधर्मकृता श्रीभागवतटिप्पणी

किमाह महामाहात्म्यो हरिर्हृलधरं प्रतीत्यतः श्लोकत्रितयेनाह ॥ अहो इति । हे देववर । अमराचितं देवपूजितं ते पदाम्बुजं पादकमलं सुमनः फलाह्वणं पुष्पफलात्मकं पूजोपायनमुपादाय शिखाभिर्येन पापेन कृतमात्मनस्तर्जन्म तस्य तमसः पापस्यापहृत्यश्री शिखाभिर्नमन्ति । अहो आश्चर्यचयोऽस्यार्थत्वमिति भावः ॥ ५ ॥ हे आदिपुरुष अग्रज ! अलानि पक्षमूलानि सन्त्येषामित्येव भ्रमराणां पक्षमूलमाहुर्मनीषिण इति वचनादखिललोकतीर्थमखिलानां लोकानां तीर्थमृषिषुष्टजलनुत्थमखिललोकस्य ज्ञानजनस शास्त्ररुमिति तीर्थं वा यशो दिक्स्फूर्तिमतीं कीर्ति । दिक्षुयानाद्यश्च इति छान्दोग्यभाष्योक्तेः । गायन्तः सन्तोऽनुपथमुपदं वा भजन्ते यतोऽतः प्रायो बाहुल्येन भवदीयेषु तावत्सर्वेषु मुक्ता मुनिगणा एवामी । हे अनघ निर्दोष हे अमर वा । आत्मदेवं स्वस्तुत्यं त्वां वने गूढमपि न जहाति न त्यजन्ति । मनुजतनुं निगूढं त्वामेतेऽप्यलयादितया गूढस्वस्वरूपास्तज्जात्यनुरूपस्वरूपादिना त्वां सेवन्त इति भावः । अला वृश्चिकालङ्गूलं तदिव्यास्त्वेषामित्यलिनअलमूषणादी सर्वघानुभ्य इन् । मधुपालिनः । पटपदभ्रमराश्च इत्युभयतश्चामरः । पूर्वत्र चोपयुक्त उत्तरत्र चोपयोक्ष्यत इति लेखनमत्रेति ज्ञेयं ॥ ६ ॥ अमी शिखिनः केकिनः । शिखी केकीत्यपः । नृत्यन्ति । ईड्य मुदेति योग्ययोग्यान्वयि । इदं तु स्वजलदनुलकायच्छविविलोकनघटितनानेतान्भ्रातर्यारोप्योवे हरिरित्यामरपापं विज्ञातमेव सर्वत्रासम्भावितं भगवति योज्यमित्यान्तरङ्गिको भावोऽवसेयः । ईड्यमुदेति पदमेकं वा । या रमयेड्यः स्तुत्यं तद्वेतुमुदेति तदार्थः । यदा शुभाण्यप्यभ्राणि सन्ति बलकलेवरमपि शुभ्रमिति तदभ्रान्त्या तत्रर्तनप्रवर्तनं युक्तमित्येवमुक्तिः । उक्तं च रामायणे । पाण्डुरारुणवर्णानि नीलमाञ्जिष्टकानि च । प्रविशन्नभ्रजालानि निष्कामश्च पुनः पुनरिति । अत एव नीलमेव समाभास इत्यादी नीलादिपदसार्थकता दृढनिष्ठेति ज्ञेयं । हरिण्यो हरिणतरुण्यो गोप्य इव ते ईक्षणेन निरीक्षणेन श्रियं कुर्वन्त कोकिलगणाः सूक्तः पञ्चभरागप्रपञ्चनवचनैर्वनीकसो वनमोको भवनं येषां ते तथा गूह वनरूपस्वनिवासमागताय प्रियं कुर्वन्त किलतत्सम्भावितं हि यतोऽतो धन्यः कृतार्थः सतां निसर्गः स्वभाव इयानेतावानेवामी मुनिगणा इति पूर्वोक्तमत्राप्यनुसन्धेयं ॥ ७ ॥ एवमग्रजसमर्पितस्वप्राज्यः साम्राज्यः श्रीमद्वृन्दावनमिति प्रीतमना अद्वैतवर्धनसम्बन्धिनी या सरिद्यनुना तद्रोघस्सु ततीयेषु कूलं रोधश्च तीरं चेत्यमरः । सानुगः पशून्धारयन्नेम इत्यन्वयः । अद्वैः सानुग इति वाऽन्वयः । तदगुशृङ्गोपरिग इत्यर्थः ॥ ८ ॥

## श्रीसुबोधिनी

प्रथमं वनस्पतीनां वैष्णवत्वात् स्वरूपमाहाहो इति, अहो इत्याश्चर्यं, तेषामवान्तरभेददर्शनं स्मृत्वाश्चर्यमाह हे देववर ! अमी वृक्षा अमराचितं ते पादाम्बुजं शिखाभिर्नमन्तोऽतिस्मरन्, प्रदर्शनेन तेषां चेतनत्वं सूचिनमाधिदेविकत्वं च, यद्येते देवास्तथापि भवान् देववरः, तरतमभावेपि देवानां देवभजनं न युक्तमित्याशङ्क्याहमराचितमिति, अमरा ये मुख्यदेवास्तै रर्प्यचितं, सः सङ्घर्षणो देवकार्यसाधकोतो भूभारहरणार्थं प्राथितोतो यथा तेषां खेदं दूरीकरोष्येवं वनस्पतीनामपि तमो दूरी कर्तव्यं, दूरीकरणार्थं प्रवृत्तेः, अतो नमन्ति, तमोपहृत्या इति, येन तमसा तरुजन्म कृतं, सजातीयेनैव सजातीयनिराकरणं कृतं तोत्याधिदेविकतमोनियामकमेव नमस्यन्ति, अत एव भगवता स्वनमस्कारो नोक्तः, मूलभूतं च तमो न कर्मणा ज्ञानेन च गच्छति







## ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

अहो इत्याद्यान्तरभेददर्शनमिति, गोपालेषु सत्स्वप्यस्मच्चरणयोरनिपातेनावेशावतारादिविषयकभेददर्शनं, तत्त्व-  
दोषनिवृत्त्यर्थमिति तत्त्वसमानाधिकरणदोषनिवृत्त्यर्थं, तं दोषं टिप्पण्यां स्फुटीकुर्वन्ति तमस इत्यादि परमेष्ठ्यादितत्त्वं  
सुबोधिण्यां गुणाधिकार इत्यादि, तमोगुणाधिकारोऽस्मै सङ्कर्षणाय भगवता दत्त इति मर्यादारक्षणार्थं तमोनिराकरणाय वक्ष्यते  
कथनमित्यर्थः, तदर्थमिति तत्कृतसेवार्थं, प्रकारान्तरेण व्याकुर्वन्ति यद्वेत्यादि, पुनस्ततोपि प्रकारान्तरेण व्याकुर्वन्ति य-  
यदित्यादि, एतेषां पक्षाणां समुच्चय एवेति ज्ञेयं, तमःपदस्य गुणत्रयोपलक्षकत्वे मानमाहुर्विशेषेत्यादि, तथा च गुणद्वयीकृतं  
प्रकारविशेषप्रार्थनाभावाद् यथाकथञ्चित् स्वसम्बन्धसम्पादनेन तथात्वाय सम्पादितस्वकीयत्वसाफल्याय च नतिरिति ज्ञेयमिति  
भावः ॥ ५ ॥ एतेलिन इत्यत्र परं वृक्षापेक्षयेत्यादेस्तात्पर्यं टिप्पण्यामाहुर्देवापेक्षयेत्यादिना, सुबोधिण्यामेते राजसा इति विशेष-  
धर्मकत्वाद् राजसाः, यत् पुनः पूर्वं तामसत्वमुक्तं तत् तामसराजसत्वमभिप्रेत्येति न विरोधः, प्रार्थनानपेक्षायां हेतुमाहुयत् इत्यादि  
विवादमित्यन्तं, अनुपयभजनप्रयोजनमाहुः प्रभूणामित्यादि, एवमेतेपि भ्रमरभावमिति, तथा च “न कर्मबन्धनं जन्म वेणुवत्  
च युज्यते विष्णोरनुचरत्वं हि मोक्षमाहुर्मनीषिण” इतिगारुडवाक्यान्नेषां ‘कर्मबन्धनं’त्वं भ्रमरत्वं किन्तुतत्हेतुकमिति न दोष-  
इत्यर्थः, गूढमिति “मनुष्यभावेन गूढं मां”, तामसा एव हीत्यादि, अत्रैवं भाति, “यजन्ते सात्त्विका देवा” नितिगीतावाक्ये तत्त्वं  
गुणवतां तत्तद्गुणकदेवभजनमुक्तं पञ्चमस्कन्धे च शिवस्य सङ्कर्षणभजनमेवं सति यद्यपि महादेवादिभजनं प्राप्नोति तथापि त एतत्तम-  
भूतगणावृता इति दुःसङ्गविशिष्टा इति नैतेषां सेव्याः ब्रह्मादयस्तु विजातीयत्वान्न सेव्या अन्ये सजातीय्यास्तु निवृष्टाः अतो मुनिना  
सर्वमिदमवगत्यानन्यगत्या गूढमपि त्वामेव भजन्त इत्यर्थः, पक्षान्तरमाहुरन्यथेत्यादि, अन्यथेति योग्यतरेपि भजनाकरणे ॥ ७ ॥  
धन्येयमित्यत्र नन्वन्यप्रकारकनिरूपणं बलभद्रबोधनाय भवतु नाम तथापि “गोप्योन्तरेण”त्यादि त्वसम्भावितमेवेति तत् किमिति  
वदतीत्याशङ्क्य तन्निरूपणतात्पर्यमाहुरावेशिन इत्यादि, सम्पन्न भावयतीत्यात्मानं तत्त्वेन भावयति, तेषामिति भजनकर्तृषां  
भगवद्भोग्यानामिति गोप्यतिरिक्तानामिति ज्ञातव्यं ‘मक्षध्वता’मित्याद्यग्रिमेण “कृष्णो रेमे” इत्यत्र भगवत् एव भोगकर्तृत्वोक्तं  
चान्यथा विरोधः स्यात्, भगवद्भोग्यापदेन तदतिरिक्ताः सुखेन स्वीकरोतु । भगवदावेशाच्च पुष्पादिग्रहणदायः परिहृत इति न  
काप्यनुपपत्तिरत एवाग्रिमाभासे ‘तत्रत्याना’माधिदैविकवृन्दावनस्थानां ‘स्वरूपं’ मनुष्यभोग्यमेवेदमितिरूपं ‘मर्था’न्निरूप्य ‘तादृशे’ स्वरूपं  
‘क्रीडां कृतवा’नित्युक्तं, अन्यथा वृन्दावनस्वरूपनिरूपण एव तत्प्राप्तेरस्य निरूपितत्वात् पुनस्तदुक्तिराधिकेत्वोक्तिश्च निरर्था स्यात्  
नित्यस्वभाववेशेन चान्यभावोत्पत्त्यभावात् तदस्वीकारेणापराधसम्भव इति तथा वदन्ति क्रीडापरिश्रान्तमित्यत्र या क्रीडा सा  
मल्लयुद्धरूपा तथैव विवृतौ दृश्यमानत्वादिति सर्वमवदातम् ॥ ८ ॥

## ( ३ ) श्रीमद्वल्लभमहाराजकृतः श्रीसुबोधिनीलेखः

अहो इत्यत्र अद्यान्तरभेददर्शनमिति दोषाभावार्थं सजातीयत्वात् सङ्कर्षण एव नमस्य इति भगवदंशावतारभेद-  
वृक्षाणामित्यर्थः, प्रदर्शनेनेति ‘अमीनमन्ती’तिप्रदर्शनेनेत्यर्थः, चेतनत्वमिति नमनाच्चेतनत्वं, ‘असौ लोक’ इत्यादिष्वदसुखत्वं  
पारलौकिकपदार्थवाचकत्वेन अमीपदादाधिदैविकत्वं च सूचितमित्यर्थः, देवकार्यसंग्रहक इति यज्ञप्रतिबन्धकापुरनिवारणेन क-  
सावक इत्यर्थः, अत एवेति तमोपहत्यर्थं नमनकथनादित्यर्थः, नोक्त इति कृतस्तु चतुर्व्यूहविशिष्टपुरुषोत्तमनमस्कारः, तन्मध्ये  
सङ्कर्षणमात्रनमस्कारोत्र भगवता उक्त इत्यर्थः मूलभूतं चेति देहिकारणीभूतं तमो यावद्देहं न गच्छतीत्यर्थः, शिष्टमिति रक्तं  
भावनमित्यर्थः, तदर्थमिति रसानुभावनार्थमित्यर्थः, वृन्दावनेति मूले जन्मन आत्मीयत्वमुक्तं तदनेन साधितं, उत्पत्तिमत आत्म-  
यत्वे उत्पत्तेर्हेतुत्वाच्च जन्मन आत्मीयत्वमुक्तं, तथा च वृन्दावनस्वरूपभूतानामात्मीयत्वे किं वाच्यमिति भाव इत्यर्थः, वक्ष्यति चेति  
भगवदीयत्वमत्र सूचितं अग्रिमवाक्याभ्यां वक्ष्यति चेत्यर्थः ॥ ५ ॥ एतेलिन इत्यस्याभासे विज्ञापनमिति, भगवत् स्वदोषाणां  
गुणविज्ञापनमित्यर्थः, व्याख्याने, तामसा इति वृक्षवदेतेषामपि स्वरूपाज्ञानसम्भवादिति भावः, राजसा इति रसोद्दीपका इत्यर्थः,  
प्रार्थनात्विति स एव तमोपहतिरूपो दोषाभावाद् गुणश्च सेवारूपः सर्वत्रानुसन्धेयः, परन्त्वत्र यशसः स्वत एव दोषनिवारकत्वात्  
प्रार्थना नापेक्ष्यत इत्यर्थः, गानस्य सेवारूपगुणत्वं विवृण्वन्ति प्रभूणामिति, अग्रे वने वेति सात्त्विकभावहेतौ रहस्येने इत्यर्थः,  
अन्यथेति उच्चैःशब्दे सर्वेषां ज्ञानसम्भवादिति भावः, अनुग्रह इति आत्मीयत्वं माननीयमित्यर्थः ॥ ६ ॥ नृपतीति  
तासां शब्देन चेति हरिणीनां स्वरूपेण तासां शब्देन च महानानन्द इत्यर्थः ॥ ७ ॥ धन्येत्यस्याभासे स्तोतीति स्तुतिरुक्तवर्तितात्  
गुणवर्णनं, तथा चोत्कर्षार्थं दोषाभावं गुणांश्च वर्णयतीत्यर्थः, व्याख्याने, धनं भगवांस्तत्सम्बन्धो यथाधिकारं सर्वत्र ज्ञेयं, नृ-  
कथमस्येति आलिङ्गनस्यापि शब्दसूचितं दुर्लभत्वं कथमित्यर्थः, प्रीणिता इति धनयोग्यताकथने तत्सम्बन्धेन धनधर्मप्रीतिरूप-  
मित्यर्थः, बलभद्रबोधनं बलभद्रपरत्वेन बोधनमित्यर्थः, इत्याहेति इदं निरूप्य इदं कृत्वा क्रीडां कृतवानितिहेतोस्तदनन्तरं रमण-  
हेत्यर्थः, तथा च व्याख्याने अध्याहारनिषेधेप्याधिकमानन्तर्यमिति भावः ॥ ८ ॥



( ५ ) भगदीयनिभंयरामनिर्मिता श्रीसुबोधिनीकारिकाव्याख्या

नृत्यन्त्यमीत्यत्र आगत इति वा० १३१३, १३२३ । अत्र शिखिनां हरिणीनां कोकिलानां च क्रमेण तोषः प्रियार्थ-  
निवेदनं स्तुतिश्रोता ॥ ७ ॥

गोस्वामिश्रीगिरिधरलालकृता बालप्रबोधिनी

भगवदुक्तिमेव दर्शयति - अहो इति । अहो आश्चर्यं वृन्दावनस्य माहात्म्यं यत्रत्यानां वृक्षाणामपि विवेकिनामिव व्यवहार इत्यर्थः । तदेव स्पष्टयति—हे देववर ! अमी वृक्षा आत्मनः शिखाभिः शाखाभिः सुमनः फलार्हणं पुष्पफलादिपूजोपकरणमुपादाय समर्थं अमरैर्ब्रह्मादिदेवैरर्प्यचितं ते तव पदाम्बुजं नमन्तीत्यन्वयः । एवं नमस्कारे हेतुमाह—तम इति । यद्यस्मात् अमीषां तमसः अज्ञानस्य, पापस्य वाऽपहृत्य विनाशाय ब्रह्मादिदुर्लभं वृन्दावने भवता तरुजन्म कृतमित्यर्थः । अनेन बलभद्रस्य वस्तुतः स्वाभिन्नत्वं सूचितम् ॥ ५ ॥ तत्रत्यान् जङ्गमान् स्तौति एते इति द्वयेन । एतेऽलिनो भ्रमरा लोकप्रतीत्या झङ्कारमिव कुर्वन्तोऽपि वस्तुतस्तव यशो गायन्तोऽनुपदं पथि पथि त्वां भजन्ते । यशोगाने हेतुमाह—अखिललोकतीर्थमिति । वक्तृथोतुसर्वजनानां शोधकमित्यर्थः । यशसः शोधकत्वे भगवतो भजनीयत्वे च हेतुत्वेन सम्बोधयति—आदिपुरुषेति । ननु 'एते जातिहीनाः कथं यशो ज्ञास्यन्ति' इत्याशङ्क्याह प्राय इति । हि यस्मात् अमी भ्रमरा मुनिगणा भवदीयेषु भवत्सेवकेषु मुख्याः । ननु 'मम भक्ता मुनिगणाः कथं नीचां योनिं प्राप्तवन्तः?' तत्राह—गूढमिति । त्वयि मनुष्यवेषेण निगूढे सति मुनयोऽप्यलिवेषेण निगूढास्त्वां भजन्ति, न न त्यजन्तीत्यर्थः । ननु 'तर्हि प्रकटं देवान्तरमेव कुतो न भजन्ति?' तत्राह—अनर्घेति । अनर्घो निर्दोषश्चावात्मनः स्वस्य देवं च तं भजन्ति । नह्येवंभूतो भवान् सेवकैस्त्यक्तुं शक्य इति भावः ॥ ६ ॥ हे ईड्य स्तुत्य ! अमी शिखिनो मयूरा मुदा नृत्यन्ति नृत्येनैव गूढ-  
मागताय ते तुभ्यं प्रियं कुर्वन्ति, तथा हरिण्योऽपि गोप्य इव गूढमागताय ते तुभ्यमीक्षणेन प्रियं कुर्वन्ति, तथा कोकिलगणा अपि गूढमागताय ते सूक्तैः स्तोत्ररूपैर्मधुरशब्दैः प्रियं कुर्वन्ति । अत एते वनौकसो वनवासिनो निष्कृष्टजातयोऽपि भ्रमरादयो धन्याः कृतार्थाः । तत्र हेतुमाह—इयानिति । हि यस्मात् स्ववशवर्तिपदार्थस्य स्वगूढमागताय महते निवेदनाग्रहणः सतां सदाचारनिष्ठानां निसर्गः स्वतः सिद्धः स्वभावः ॥ ७ ॥ एवं तत्तत्कृतृकसेवया तांस्तान् स्तुत्वा स्वकृतृकप्रसादविषयान् स्तौति—धन्येति । तव पादस्पर्शदियं धरणी अद्य धन्या । तथा त्वत्पादौ स्पृशन्तीति त्वत्पादस्पृशस्तृणवीरुधश्च धन्याः । तथा तव रजेनखैरभिमृष्टाः द्रुमलताश्च धन्याः । तथा दयासहितावलोकनैर्नन्दोद्भयः खगा मृगाश्च धन्याः । तथा तव भुजयोरन्तरेण कृत्वा भुजमध्ये वक्षस्थले आलिङ्गनं प्राप्य गोप्योऽपि धन्याः । ननु कथमालिङ्गनस्यैव माहात्म्यम् ? तत्राह—यत्स्पृष्टा श्रीरिति । लक्ष्म्या अपि यस्यालिङ्गनस्य स्पृष्टा भवति ॥ ८ ॥

अन्वितार्थप्रकाशिका

अहो इति ॥ अत्र बाल्ये सख्यांशप्रावत्येन अग्रजत्वस्य गौणत्वात्तादृशान्येव वचांसि सख्ये नर्मापि स्तुतिरीत्येव अग्रजांश-  
सङ्गावात् । अहो हे देववर ! अमी वृक्षाः यत् येन तमसा पापेन तरुजन्म कृतं तस्य आत्मनः तमसः अपहृत्य शिखाभिः शाखाभिः सुमनः फलार्हणं पुष्पफलादिपूजोपकरणमुपादाय समर्थं अमरैर्ब्रह्मादिदेवैरर्प्यचितं ते तव पदाम्बुजं नमन्ति । यद्वा । यद्यस्मात् अमीषां तमसः अज्ञानस्य पापस्य वाऽपहृत्य विनाशाय ब्रह्मादिदुर्लभं वृन्दावने भवता तरुजन्म कृतमित्यर्थः ॥ ५ ॥ एते इति ॥ हे आदिपुरुष ! एते अलिनो भ्रमराः झङ्कारं कुर्वन्तोऽपि वस्तुतः अखिललोकस्य तीर्थं शोधकं तव यशो गायन्तोऽनुपदं पथि त्वां भजन्ते । हि यतः अमी भ्रमराः प्रायः भवदीयेषु भवत्सेवकेषु मुख्याः मुनिगणा एव । अतः हे अनर्घ ! वने गूढमपि आत्मनो देवं त्वां न जहति अलिवेषेण निगूढास्त्वां भजन्ति ॥ ६ ॥ नृत्यन्तीति ॥ हे ईड्य ! गूढमागताय गूढमागतं त्वां प्रसादयितुम् । "क्रियार्थे"ति चतुर्थी । अमी शिखिनो मयूराः मुदा नृत्यन्ति तथा हरिण्योऽपि गोप्य इव ईक्षणेन प्रियं कुर्वन्ति तथा कोकिलगणाः सूक्तैर्मधुरशब्दैः प्रियं कुर्वन्ति । अत एते वनौकसो वनवासिनो निष्कृष्टजातयोऽपि भ्रमरादयो धन्याः कृतार्थाः । हि यस्मात् इयान् गूढमागतसत्काररूपः सतां निसर्गः स्वतः सिद्धः स्वभावः ॥ ७ ॥ धन्येति ॥ तव पादस्पर्शदियं धरण्यद्य धन्या तथा त्वत्पादौ स्पृशन्तीति त्वत्पादस्पृशस्तृण-  
वीरुधश्च धन्याः । तथा पुष्पादित्राटनार्थं तव करजेनखैरभिमृष्टाः द्रुमलताश्च धन्याः । तथा दयासहितावलोकनैर्नन्दोद्भयः खगा मृगाश्च धन्याः । तथा श्रीरपि यद्भुजान्तरं स्पृहयति इति यत्स्पृष्टा भवति तेन तव भुजयोरन्तरेण कृत्वा भुजमध्ये वक्षस्थले आलिङ्गनं प्राप्य गोप्योऽपि धन्याः । अत्र पौण्ड्रेऽपि कदाचित्केशोराविर्भावाद्वह्निं व्रजवालाभी रेमे इति सूचितम् । अग्रिमश्लोके सानुग इत्यस्य अनुगाभिः सहित इति ॥ ८ ॥

श्रीगोपालानन्दमुनिविरचितं निगूढार्थप्रकाशव्याख्यानम्

वल्लदेवव्याजेन स्वमाहात्म्यद्योतनाय स्वसंबन्धवतस्तत्त्वं प्रशंसन्नाह अहो इति संबोधने आश्चर्यं वा देवेभ्यो ब्रह्मशिवादिभ्यो  
परः श्रेष्ठत्वं बुद्धौ हे संकर्षण अमी द्रुमाः सुमनांसि पुष्पाणि फलानि च तान्येवार्हणं पूजनोपकरणं शिखाभिः शाखारूपैः शिरोभिः



गृहीत्वा ते पादपद्मं नमंति किमर्थं यत् येन तमसा आत्मनः स्वस्य तत्स्वरूपं जन्म कृतं तस्य तमसः पापस्य अपहृत्यै निवारणाय नमन्ति  
संबन्धः ॥ ५ ॥ हे आदिपुरुष अनुपदं प्रतिक्षणं भजंते हे अनघनिष्ठाप भवदीयेषु भक्तेषु मुख्याः भ्रमरवेष्टेण गूढा मुनयः गोप्यः  
गूढं गुप्तं आत्मदेवं आत्मनः स्वस्य देवं परमभाम्यं त्वां वनेषु न जहति न त्यजति ॥ ६ ॥ शिखिनो मयूराः हे ईड्य ईडितुं त्वेन  
मुदा हर्षेण गोप्यो यथा तथा हरिष्यः ईक्षणेन मनोहरेण प्रेमगभितवलोकनेन ते प्रियं पूजनं कुर्वति सूक्तैः सुंदरशब्दैः गूढमायाम्  
तुभ्यं सत्कारं कुर्वति एते वनोक्तसः धन्याः संति कुतः यतः सतां साधूनां इदं परिमाणमस्येति इयान् निसर्गः स्वगूढं प्राप्ते पुनः  
स्वसामान्यनुसारेण सत्कारः समर्पणरूपः स्वभावः ॥ ७ ॥ रामस्य स्वावतारत्वात् स्वामेदेन श्रीप्रभृति संबंधं वर्णयन् ह्यादि धन्यताम्  
धन्येति इयं भूः तव पादचारेण धन्या धन्येति इयमिति च पदं वचनविपरिणामेन सर्वत्र योज्यं त्वदित्यत्र व्यत्ययेन पट्ट्यायं पंचमीः  
तु समासः तेनाग्रेष्वन्यथो बोध्यः त्वत् तव पादौ स्पृशंतीति तथा तृणानि वीर्यधो भूतलताश्च करजैर्नखैः अभिमृष्टाः पुष्पग्रहणाव स्पृष्टा  
द्रुमलतास्तल्लताः सदयैः दयासहितैः तवावलोकनैः एते अवलोकिताः श्रीरपि यत्स्पृहा यस्मै हृदयकमला यस्पृहयति आलिङ्ग्य  
मिच्छतीति तथा भुजयोरन्तरेण हृदयेन स्पृष्टाः गोप्यो धन्याः ॥ ८ ॥

### भगवत्प्रसादाचार्यविरचिता भक्तमनोरञ्जनी

स्वयमादिपुरुषः सन्नपि लोकमर्यादाख्यापनार्थमवतीर्णत्वात् स्वशेषभूतमपि शेषमग्रतोऽवतीर्णत्वमात्रेण स्वतोऽधिक्यं  
संभावयन्नाहो इत्यादिचतुर्भिः ॥ अहो इति ॥ हे देववर, अमरदेवैरचितं पूजितं देववराश्च तेऽमराश्च तेरचितमिति वा । तेन  
पादान्पुजं चरणकमलं, अमी तरवः सुमनः फलाह्वं पुष्पफलादिभिरुप पूजासाधनं उपादाय, यत् येन तमसा, आत्मनः तस्मिन्  
कृतं संपादितं, तमोपहृत्यं तस्य तमसो विनाशाय, शिखाभिः स्वेषां मूढंस्थानीयाग्रभागैः, नमन्ति त्वां प्रणमन्तीत्यर्थः । इह  
अत्याश्चर्यमिदम् ॥ १५ ॥ एत इति ॥ हे आदिपुरुष, एते अलिनो भृङ्गाः, अखिललोकतीर्थं सकलजनपावनं, तव यशः, गायन्तः, रुचः  
अनुपदं भजन्ते । तिरश्चां कथमेवं ज्ञानं तत्राह । अमी अलिनः, प्रायः प्रायेण, भवदीयमुख्याः भगवत्स्तव भक्तेषु मुख्याः, मुनिपुत्राः  
सन्त्येव । अत एव, अनघो निर्दोष आत्मा येषां तेषां देवं परमगतिरूपस्तं, अनघेति पृथक् संबोधनं वा । तदा आत्मदेवं स्वान्नं  
मिणमिति । गूढं गोप्यवेष्टेणाच्छादितस्वपरमेश्वरभावं, त्वां वने अपि, न जहति न त्यजन्ति ॥ ६ ॥ नृत्यन्तीति ॥ हे ईड्य स्तुतः  
अमी शिखिनो मयूराः, मुदा अत्यानन्देन, नृत्यन्ति । तथा हरिष्यः गोप्य इव, ईक्षणेन, ते तव, प्रियं कुर्वन्ति । तथा कोकिलानां गणः,  
गूढं स्वभवनं, आगताय ते तुभ्यं, प्रियं सूक्तैः कर्णरम्यैर्वचनैः, कुर्वन्ति च । अत एवैते वनोक्तसः धन्याः एव । तथा हि । का  
सज्जनानां, निसर्गः स्वभावः, इयान् । स्वगूहागताय मृदूत्क्यादिभिः प्रियसंपादनं बहुमानप्रदानमेतावान् सज्जनस्वभाव इत्यर्थः ॥ ७ ॥  
धन्येति ॥ अद्य इयं, धरणी पृथ्वी, धन्या । तृणानि च वीर्यधो ताः अपि, धन्याः । कुतः । यतः त्वत्पादस्पृशः नित्यं त्वत्पदं  
स्पर्शं प्राप्नुवन्ति ततो धन्या इत्यर्थः । तथा द्रुमास्तरवश्च लताः प्रतानिन्यश्च ता अपि, धन्याः । कुतः । यतः करजाभिमुष्टाः तव नखैः  
संस्पृष्टाः, ततो धन्या इत्यर्थः । तथा नद्यः कालिन्ध्यादयः, बहुवचनं कालिन्धोसंपृक्तेतरनदीबोधकम् । अद्रयः गोवर्द्धनः, बहुवचनं  
तदुपरि वर्तमानद्रुमाद्यभिप्रायकम् । खगा नानाविधा हंसादयः पक्षिणः, मृगा आरण्याः पशवः, तव सदयावलोकनैः, धन्याः । तव  
दयापूर्णदृशा वीक्षितत्वाद्धन्या इत्यर्थः । तथा गोप्यः अपि, तव भुजयोः अन्तरेण, धन्याः । त्वया वक्षसा आलिङ्गितत्वात् धन्यः  
इत्यर्थः । कथंभूतेन भुजयोरन्तरेण । श्रीः स्वयं लक्ष्मीरपि, यस्मिन् भुजान्तरे स्पृहा यस्यास्तथाभूता भवति, तद्विधेनेति संबन्धः ॥ ८ ॥

### श्रीहरिसूरिविरचितं श्रीभक्तिरसायनम्

अहो इति : १०. १५. ५.

भो राम यस्त्वमनिशं विगतान्यकृत्यो यन्मातरं वहसि मूर्ध्नि भरस्खलन्तीम् ।

प्राप्तं तमन्तिकमवेक्ष्य भवन्तमेते वृक्षा नमन्त्युचितमेव कुलीनमूलाः ॥ १३ ॥

नानानेत्रजुषो जटाभरभूतो दिव्योल्लसत्सफलाः सत्पत्राः स्थिरविग्रहा रसहृदः शाखोन्मुखा ये क्षमाः ।

स्वाराड्वच्च तपस्विवच्च विधिवद् भूपालवच्चूरवद् विद्वद् द्विजवच्च सत्पदरतिस्तेषां क्षमाशालिनाम् ॥ १४ ॥

दृष्ट्वा गोत्रोद्धारकं त्वामिमेऽपि गोत्रोद्भूताः सन्नतास्त्वत्पदाब्जे । तच्छ्रीरामालोक्यैनान् स्वपुत्रैस्तुल्यानेवं तद्दयावानवोक्तम् ॥ १५ ॥

प्रत्येकं गुरुदेवतानरपतीनस्मिन्नपूर्वैक्षितान् पश्येज्जातु न रिक्तपाणिरिह तु त्रित्वावलीढो भवात् ।

भूमृत्वादिति संविचिन्त्य तरवो भूसंभवाः साध्विमे त्वां श्रीराम नमन्ति पल्लवकरश्लिष्यत्फलोपायनाः ॥ १६ ॥

दुष्टानेककुजन्मिनां निवसनं ते भारकृद् भूभूतः श्रीमद्राम यथा ततोऽप्यतितरां भारापनोदक्षमः ।

आवासश्च परोपकृत्यविरत-व्यापारितात्माऽखिलस्वेष्टानामपि वर्तते त्विति विभुस्तं किं तथाऽदर्शयत् ॥ १७ ॥

लघून्वितगोगणानपि निरीक्ष्य नः सम्प्रति नमन्त्युरुफलार्पणैः सतत-विप्रसज्गा इमे ।

अहो वननिवासिना-मतिथिसत्कृतिप्रमेता सुविष्णुपदगामिता तदुचितेति मन्यामहे ॥ १८ ॥



एतेऽलिन इति : १०. १५. ६.

नाम्ना मुनिर्नहि मुनिर्मुनिराद् स एव यस्त्वच्युताच्युत-यश्चाश्रय-गानचित्तः ।

श्रीमत्पदाम्बुजरतिः स हि कीदृशोऽपीत्येतत् स्फुटं मुनिपदव्यपदेशतोऽलौ ॥ १९ ॥

न चोत्तमे जन्म कुले निदानं मद्वक्त्रप्रसादे जगतीह किन्तु । सदागमान्तर्मधुरोक्तितेति प्राकार्यलौ तादृशि तत्स्फुटार्थम् ॥ २० ॥

सदागमलसन्तो ये सुमनोरससेविनः । श्रुत्यानन्दगिरो देव मुनयो हि कथं न ते ॥ २१ ॥

नृत्यन्त्यमीति : १०. १५. ७.

मद्वहभारः पतितोऽपि येन मौलावलङ्कारपदं प्रणीतः । युक्तं मयूराः प्रसमीक्ष्य तं त्वां नृत्यन्त्यमी राम धनप्रमोदाः ॥ २२ ॥

विलसद्विषयोऽल्लासा हरिण्यो हरिणाश्रिताः । गोपीवत्प्रियमप्यासां सिद्धं रामावलोकनम् ॥ २३ ॥

यस्यान्यपुष्टस्य न शक्तिरन्नदाने भृशं तेन मनोजवाचा । कार्याऽतिथेः सत्कृतिरादरेणेत्यभूद विविक्तं परपुष्टसूक्तैः ॥ २४ ॥

ये दृष्ट्वाऽतिथिमागतं निजगृहे वाचा रसालोच्चया सत्कर्तव्यं ये च तत्प्रियदृशो ये वा तदङ्घ्रिस्पृशः ।

येषां वाऽतितरां फलार्पणमतिनिव्यं त एवावनौ सत्याः सन्त इति प्रकाशितमभूत् तत्तत्पदोत्कीर्तनात् ॥ २५ ॥

धन्येयमिति : १०. १५. ८.

मत्पालको मदनुवर्तनभीक्ष्माणो दिष्ट्याऽद्य मामधिगतो यदनन्त एषः ।

क्लेशापनोदनमितो ह्यचिरेण भूयादित्यन्तरेऽवनिरियं बहुधा कृतार्था ॥ २६ ॥

गोप्य इति

अध्यासो यस्य यस्मिन् मनसि दृढतरो वर्तते वस्तुजाते तद्वक्त्रात्तद्विनियत्यवशमसमये भूरिसंस्कारयोगात् ।

एवं गोपीगतात्मा सहि विभुरवदद् गोपिकाधन्यतोक्तिं नो चेदुद्दिश्य रामं विपिनगतनुतौ तादृगुक्तचप्रसक्तिः ॥ २७ ॥

न वृक्षैः प्रणामः स्तुतिः षट्पदैर्वाङ्मता सूक्तमुक्तं चनान्यप्रपुष्टैः । कृपावत्सलत्वं तथात्वेन मत्वाऽनुगृह्णासि दीनानिहेत्येव सत्यम् ॥ २८ ॥

अनादृत्य श्रेयः पदमपि पदं स्वं कमलभूः कथं वा लुब्धोऽभूदधमतरतर्वादिजनिषु ।

निरस्तेयं शङ्का यदिह विपिने यन्मुखसुरस्तुतोऽपीशस्तेषां स्तुतिः कृदभवत्तत्पदगतिः ॥ २९ ॥

कृष्णप्रिया

भगवान् श्रीकृष्ण ने कहा :—देवशिरोमणे ! यो तो बड़े-बड़े देवता आपके चरणकमलों की पूजा करते हैं; परन्तु देखिये तो ये वृक्ष भी अपनी डालियों से सुन्दर पुष्प और फलों की सामग्री लेकर आपके चरण कमलों में झुक रहे हैं । क्यों न हो, इन्होंने इसी सौभाग्य के लिये तथा अपना दर्शन एवं श्रवण करने वालों के अज्ञान का नाश करने के लिए ही तो वृन्दावनधाम में वृक्ष-योनि ग्रहण की है । इनका जीवन धन्य है ॥ ५ ॥ आदिपुरुष ! यद्यपि आप इस वृन्दावन में अपने ऐश्वर्यरूप को छिनाकर बालकों की-सी लीला कर रहे हैं, फिर भी आपके श्रेष्ठ भक्त मुनिगण अपने इष्टदेव को पहचानकर यहाँ भी प्रायः भौरों के रूप में आपके भुवन-पावन यश का निरन्तर गान करते हुए आपके भजन में लगे रहते हैं । वे एक क्षण के लिये भी आपको नहीं छोड़ना चाहते ॥ ६ ॥ भैया ! वास्तव में आप ही स्तुति करने योग्य हैं । देखिये, आपको अपने घर आया देख ये मोर आपके दर्शनों से आनन्दित होकर नाच रहे हैं । हरिनियाँ भृगनयनी गोपियों के समान अपनी प्रेमभरी तिरछी चितवन से आपके प्रति प्रेम प्रकट कर रही हैं, आपको प्रसन्न कर रही हैं । ये कोयलें अपनी मधुर कुहू-कुहू ध्वनि से आपका कितना सुन्दर स्वागत कर रही हैं । ये वनवासी होने पर भी धन्य हैं । क्योंकि सत्पुरुषों का स्वभाव ही ऐसा होता है कि वे आये अतिथि को अपनी प्रिय-से-प्रिय भेट कर देते हैं ॥ ७ ॥ आज यहाँ की भूमि अपनी हरी-हरी घास के साथ आपके चरणों का स्पर्श प्राप्त करके धन्य हो रही है । यहाँ के वृक्ष लताएँ और झाड़ियाँ आपकी अँगुलियों का स्पर्श पाकर अपना अहो भाग्य मान रही हैं । आपकी दया भरी चितवन से नदी, पर्वत, पशु, पक्षी सब कृतार्थ हो रहे हैं, और वन की गोपियाँ आपके वक्षःस्थल का स्पर्श प्राप्त करके, जिसके लिये स्वयं लक्ष्मी भी लालायित रहती हैं, धन्य-धन्य हो रही हैं ॥ ८ ॥



## श्रीशुक उवाच

एवं वृन्दावनं श्रीमत् कृष्णः प्रीतमनाः पशून् । रेमे सञ्चारयन्नद्रेः सरिद्रोधसु सानुगः ॥ ९ ॥  
 क्वचिद् गायति गायत्सु मदान्धालिष्वनुव्रतैः । उपगीयमानचरितः सखि सङ्कर्षणान्वितः ॥ १० ॥  
 क्वचिच्च कलहंसानामनु कूजति कूजितम् । अभि नृत्यति नृत्यन्तं बहिणं हासयन् क्वचित् ॥ ११ ॥  
 मेघगम्भीरया वाचा नामभिर्दूरगान् पशून् । क्वचिदाह्वयति प्रीत्या गोगोपालमनोज्ञया ॥ १२ ॥

## कर्मक्षमा

अन्वयः—एवं श्रीमत् वृन्दावनं ( प्रति ) प्रीतमनाः कृष्णः सानुगः अद्रेः सरिद्रोधसु पशून् सञ्चारयन् रेमे ॥ ९ ॥ कु-  
 व्रतैः उपगीयमानचरितः संकर्षणान्वितः सखी मदान्धालिषु क्वचित् गायत्सु गायति ॥ १० ॥ क्वचित् कलहंसानां कूजितम् अनु-  
 कूजति क्वचित् हासयन् नृत्यन्तं बहिणं अभिनृत्यति ॥ ११ ॥ गोगोपालमनोज्ञया मेघगम्भीरया वाचा नामभिः दूरगान् पशून्  
 प्रीत्या क्वचित् आह्वयति ॥ १२ ॥

## श्रीधरस्वामिविरचिता भावार्थदीपिका

एवं श्रीमद्वृन्दावनं प्रति प्रीतः सन्नद्रेः समीपवर्तिसरित्तेषु पशून्सञ्चारयन्सानुगो गोपैः सह वर्तमानः प्रीतमनाः रेमे ॥१॥  
 तामेव रतिमाह क्वचिदित्यादिभिर्दशभिः ॥ १० ॥ बहिणं नृत्यन्तमन्वभिनृत्यति बहिणमभिमुखो नृत्यतीति वा । सखी-  
 सयन् ॥ ११-१२ ॥

## श्रीवंशीधरकृतो भावार्थदीपिकाप्रकाशः

एवम् एवं प्रकारम् । अद्रेर्गोवर्द्धनस्य । यद्वा—इत्यमग्रजं परितोष्य गोप्योत्तरेण भुजयोरिति निजोक्त्यैवोदीतकर्मक्षमां  
 एव गाः सखींश्च नियुज्य भोः श्रीमदीक्षणमत्र सुबलेन साद्धं गोवर्द्धनकंदरारोघसि विधम्यागंतास्मि त्वमग्रे कालिंदीरोयसु तावद्विरे-  
 त्युक्त्वा ततो वियुज्य पीण्डेपि कैशोराविर्भावाद्रहसि व्रजबालाभिः साद्धं रेमे इत्याह—एवमग्रजं स्तुत्वा तदद्वारैश्च पशून् वान-  
 रयन्नद्रेः सरितो मानसगंगाया रोधसु रेम इत्यन्वयः । श्रीमती व्रजयोषिन्मुख्याऽऽर्थैव प्रीता प्रेमवता यस्मिन्सः कुलालकृतं के-  
 षट् इतिवत् प्रीतेत्यस्य विशेष्यत्वविवक्षया परनिपातः । अत एव प्रीतमनाः अनुगाभिः सखिभिः सहितः । व्याख्यानस्यास्य रहस्य-  
 त्वादेतस्यावरकं रत्नस्य कनकसंपुटमिव व्याख्यांतरमवतारिकां विनैवास्ति । तद्यथा श्रीमतो बलदेवाद्याः प्रीता यस्मिन्सः सन्तु-  
 गोनृगं सहितः । अन्यत्समानम् ॥१॥ या वृन्दावने रतिः कृता तामित्यर्थः । अनुव्रतैः सखिभिः । सखी वनमालाधरः ॥१०॥ बहिणम्  
 मयूरम् अभिनृत्यति तत्तुल्यं नृत्यति सर्वतो वा । मयूरस्तुल्यत्वं पक्षीविनाऽसंभवं मत्वार्थांतरमाह—अभिमुखेति । हासयन् हासं  
 जनयन् ॥ ११ ॥ नामभिः प्रसूतिवारप्रयुक्तादिलक्षणैः—हे सूर्ये, हे सोमे । यद्वा—हे अश्विनि, हे यमुने, हे कृष्णे, हे पीते इत्येवं  
 रूपैः । गवां गोपालानां मनसः प्रियया ॥ १२ ॥

## श्रीमज्जीवगोस्वामिकृता वंणवतोषिणी

एवं सनर्मवर्णनादिप्रकारेण वृन्दावनं व्याप्य प्रीतः सन् “कालाध्वभावदेशानाम्” इत्यादिना कर्मत्वम् अद्रेः श्रीगोवर्द्धनस्य  
 प्रीतत्वप्रीतमनस्त्वयोः सामान्यविशेषाभ्यां भेदः ॥ ९ ॥ प्रीतमनसो रतिं दर्शयन् वर्तमानप्रयोगेण साधारणदिनगतमेवाह—क्वचि-  
 दित्यादिना । पूर्वं “केचिद्वेणुवाद्यन्तः” इत्यादिना बालकानामेव प्राधान्येन तत्तत्क्रीडां कृत्वा, इदानीं तु प्रीतमनस्त्वेन साध्या  
 श्रीकृष्णस्यैवेति विशेषः, क्वचित् कस्मिंश्चित् (पथि सङ्कर्षणान्वित इति वा पाठः) पथि सखीति पाठे कस्मिंश्चित् प्रदेशे कदाचित्  
 वा एवमग्रेऽपि मदेन श्रीवृन्दावनपुष्परसपानजेन श्रीभगवत्सान्निध्यसौभाग्यजेन वा अन्धेषु महामत्तेषु तादृशेष्वल्पिष्विति गानमायुक्तं  
 मभिप्रेतं सङ्कर्षणशब्दः श्रीभगवता सह तस्यापृथक्तया गानाभिप्रायेण अनुव्रतैः तदेकप्रीतिपरिगोपैः अत्र अमराणां स्वजातीयस्य  
 स्वरमात्रस्य गानं श्रीभगवत्स्तदनुसारिस्वरस्य तदुचितरागस्य च अनुव्रतानां तु तयोर्गीतवद्धतच्चरितस्य चेति मिथां गानमेवं  
 ज्ञेयम् ॥ १० ॥ कलवाक्यैरिति शुकादप्युत्तमजल्पनं बोधयति, एवं बलिवर्ति च चशब्दो बलिवत् सन्मुच्यतेति अर्थस्तथैव बहिणम्  
 अभिलक्ष्यीकृत्य नृत्यति तदभिमुखः सन् नृत्यतीत्यर्थः । तेषां व्याख्याने उत्तरश्राव्यनुराकर्षणीयः तज्जातिनृत्येनैव तन्निर्जयात् सखी  
 हासयन् ॥ ११ ॥ पशूनिति श्लेषेण श्रीकृष्णपाश्वंतो दूरं गत्वा निर्वृद्धित्वमुक्तं येन पूर्ववदात्मपञ्चादेव तदस्फुरणात् दूरगतत्वज्ञानमिति  
 न जातमिति भावः । मेघेति तद्वर्जितं लक्ष्यते तद्वद्गम्भीरयेति महापुरुषस्वभावत एव ॥ १२ ॥

१. प्राचीनप्रत्यां “श्रीशुक उवाच” पाठो न दृश्यते । २. वने कृष्णः श्रीमान् प्रीतः—गो. प्रे. टी. । ३. श्रीमत्स्यप्रीति-बो. ।

४. सखी—श्रीधर. वंशो. ; सखि—बीर. विज. विश्व. ।



श्रीसनातनगोस्वामिकृता बृहद्वंशवतोषिणी

एवमीदृशं दर्शयन्नित्यर्थः; यद्वा, अनेन प्रकारेण; तत् प्रति प्रीतः सन्तुष्टः कृतप्रसाद इत्यर्थः ॥ ९ ॥ प्रीतमनसो रतिमेव दर्शयति - क्वचिदित्यादिना, पूर्व ( भा. १०।१२।७ )—‘केचिद्वेणुन् वादयन्तः’ इत्यादिना बालकानामेव प्राधान्येन तत्तत्क्रीडांता, इदानीन्तु प्रीतमस्त्वेन साक्षाच्छ्रीकृष्णस्यैवैति विशेषः । क्वचित् कस्मिंश्चित् पथि, ‘सखी’ इति पाठे कस्मिंश्चित् प्रदेशे कदाचिदिति वा । एवमग्रेऽपि । मदेन श्रीवृन्दावनपुष्परसस्य पानजेन श्रीभगवत्सन्निध्य-सौभाग्यजेन वा अन्वेपु सुखविशेषेण निमीलिताक्षेषु महामत्तेषु वा, तादृशेष्वलिङ्घ्यान्त गानमाधुर्यमभिप्रेतम् । संकर्षणशब्दः श्रीभगवता सह तस्यापृथक्तया गानाभिप्रायेण; तथा चोक्तम् ( श्री भा. १०।८।१२ )—‘यद्वनामपृथग्भावात् संकर्षणमुशन्त्ययः’ इत्यनुव्रतैस्तदेकप्रीतिपरैर्गोपैरुप समीपे सर्वोपरितनत्वेन वा, गीयमानानि चरितानि यस्य; यद्वा, उपगीयमानमल्लिगानादप्युत्तमतया संश्लिष्यमानं चरितमल्लिगानानुकारलक्षणं यस्य सः । एवमिदं विशेषणमग्रेऽपि पञ्चमशब्दं यावदनुवर्त्यम् ॥ १० ॥ कलवाक्यैरिति शुकादप्युत्तमजल्पनं बोधयति । एवं बल्विति च शरच्छे- पेऽपि कोकिलकूजनं सर्वत्राश्रयश्रीवृन्दावन-स्वभावात् ॥ ११ ॥ च-शब्दो बल्विति सनुचिन्नोति; अर्थस्तथैव बहिष्णमभिलक्ष्यीकृत्य नृत्यति, तदभिमुखः सन् नृत्यतीत्यर्थः । ह स्फुटम्; आसयन् तमेकोपवेशयन् । निज्जित्य नृत्यादुपरमयन्नित्यर्थः; यद्वा, नायं साधु नृत्यतीति बहिष्णमेव प्रति सखीन् हासयन् ॥ १२ ॥

श्रीमद्वीरराघवाचार्यकृता भागवतचन्द्रचन्द्रिका

तदेव प्रपञ्चयति—क्वचिदित्यादिना । श्रीदामेत्यतः प्राक्तनेन । मदेन मधुपानमदेनान्वेषे भुङ्गेषु गायत्सु सत्सु स्वयं सखीन् हासयन् क्वचिदनुगायति अनुगः उदगीयमानं चरितं यस्य सखिभिः सङ्कर्षणेन चान्वितो रेमे क्वचित् कलहंसानां कूजतमनु- कृत्य कूजति चुकूज । तथा नृत्यन्तं बहिष्णमभिनृत्यति अनु अभिनयं करोतीत्यर्थः । क्वचिन्मेषध्वेव गम्भीरया वाचा सङ्केतित- नामभिः सखीन् हासयन् दूरगान् पशूनाह्वयति आजुहाव कया गवां गोपालां च मनोज्ञया प्रीत्या तयोपलक्षितो वा ॥ १०-१२ ॥

श्रीविजयध्वजतीर्थकृता पवरस्तावली

कृष्ण एवम्विद्यमाहात्म्यं वृन्दावनमवाप्य रेमे इत्यन्वयः अद्रेः पादेषु सरितो नद्यः रोधःसु तीरेषु पशून् सञ्चारयन् ॥ ९ ॥ रतिप्रकारं दर्शयति—क्वचिदिति । अनुव्रतैरनुचरैः सखिभिः सङ्कर्षणेन चान्वितः अनुगतः ॥ १० ॥ हासयन् हासं जनयन् ॥ ११ ॥ नामभिः प्रसूतिवारप्रयुक्तादिलक्षणैः गवां गोपालानां मनोऽन्तःकरणं ज्ञापयन्त्या बोधयन्त्या मनोरमया वा ॥ १२ ॥

श्रीमज्जीवगोस्वामिकृतः क्रमसन्दर्भः

एवं सनर्मवर्णनादिप्रकारेण वृन्दावनं व्याप्य प्रीतः सन् ॥ ९-१० ॥ एवं प्रथमगोचारादिप्रसङ्गे साधारणदिनगतां लीलामाह—क्वचिदित्यादिना । बहिष्णमभिलक्ष्यीकृत्य नृत्यति पशूनां दूरगान्-पञ्चादेव श्रीकृष्णगमनस्फूर्तेः सत्त्वानां मध्ये यो व्याघ्रसिंहयोः भोतः तद्वच्चानुरीति स्म तेषामोष-द्रव्यदर्शनकौतुकार्थमिति भावः ॥ ११-१४ ॥

श्रीमद्विश्वनाथचक्रवर्तिकृता सारार्थवर्णिनी

एवमिति साष्टम् । यद्वा, इत्यमग्रं परितोप्य गोप्योऽन्तरेण भुजयोरिति निजोक्त्येवोद्दिष्टकन्दर्पस्तत्सङ्ग एव गाः सखींश्च नियुज्य भोः श्रीमदार्यः ! क्षणमहमत्र सुवलेन साद्धं गोवर्द्धनकन्दरारोघसि विधम्यागन्तास्मि त्वमग्रे कालिन्दीरोधस्सु तावद्विहरे- रमुक्त्वा ततो वियुज्य पौगण्डेऽपि केशोराविर्भावाद्बहसि व्रजवालाभिः साद्धं रेमे इत्याह—एवमग्रं स्तुत्वा तद्द्वारेव पशून् वृन्दावनं सञ्चारयन् अद्रेः सरितो मानसगङ्गाया रोधस्सु रेमे इत्यन्वयः । श्रीमती व्रजयोषिन्मुह्या सैव प्रीता प्रेमवती यस्मिन् स कुलाल- कर्तृ को घट इति वत् प्रीतेत्यस्य विशेष्यत्वविवक्षया प निपातः अत एव प्रीतमनाः अनुगाभिः सखीभिः सहितः व्याख्यानस्यास्य रहस्यत्वादेत स्यावरकं रत्नस्य कनकसम्पुटमिव व्याख्यान्तरमवतारिकां विनैवास्ति तद्यथा श्रीमन्तो बलदेवाद्याः प्रीता यस्मिन् सः सानुगः अनुगः सहितः अन्यत् समानम् ॥ ९-१० ॥ बहिष्णम् अभिलक्ष्यीकृत्य नृत्यति सखीन् हासयन् बहिष्णामेव रसोल्ला- सयन् ॥ ११-१२ ॥

श्रीमच्छुकदेवकृतः सिद्धान्तप्रदीपः

एवं श्रीमद्वृन्दावनं प्रति प्रीतः सन् अद्रेः समीपम् इति शेषः सरिद्रोधःसु यमुनातटेषु च पशून् सञ्चारयन् सानुगः प्रीत- मनाः रेमे ॥ ९ ॥ तदेव प्रपञ्चयति—क्वचिदित्यादिभिः ॥ १० ॥ हासयन् वयस्यानिति शेषः ॥ ११-१२ ॥

श्रीबलदेवविद्याभूषणकृता वंशवानन्दिनी

एवमग्रजस्तुतिविधया वृन्दावनं रेमे अकर्मकघातुना योगात् देशस्य कर्मत्वं, श्रीमन्तो बलभद्रादयः प्रीता यस्मिन् सः अनुगो- भूतैः सहितः अद्रेगिरिराजस्य सरितो मानसगङ्गाया रोधःसु पशून् सञ्चारयन् रहस्यार्थं द्रायं एवमुक्तविधयाऽग्रजं स्तुत्वा गोप्या-



न्तरेणेति स्वोक्तिसमुद्दीपितस्मरो धेनुमित्राणि च तस्मिन् नियोज्य ससुबलोऽहमद्रिशोभां विलोक्य आगच्छामीति निवेद्य तद्वत्  
पशून् वृन्दावनं सञ्चारयन् । श्रीमती प्रीता प्रेमवती यत्र तादृशः तत एव प्रीतमनाः सानुगस्तदनुगाभिः सहितश्चाद्रः सरिद्रोहं  
रेमे इति ॥ ९-१० ॥ नृत्यन्तं बहिर्णमभिनृत्यति सखीन् हासयन् ॥ ११-१३ ॥

### श्रीसत्यधर्मकृता श्रीभागवतटिप्पणी

कुमुदरसास्वादनमदेनान्धा अलिनोऽल्यो वा तेषु गायत्सु क्वचित्क्वापि गायत्यनुवृत्तैस्तत्कूजनाकृतस्वकूजनैस्पर्शयोगात्  
चरित इदं मुद्रणाभावादेवादिभिरित्यर्थः । अनुव्रतैर्गोपालैरिति व्याख्या सखीति स्तुत्यकृष्णं सह छत्रिन्यायेन वा तदात्मत्वेन  
स्तव्यतया सन्मतजनविशेषकतया नेतव्यं । सखीभिः सङ्कर्षणेन चान्वितोऽनुगतः ॥ ९ ॥ कूजितं कूजनमनु कूजति मयूरं बहिर्  
हासयन्पार्श्वस्यैर्लोकेरयं स्वरो न कृष्णस्वरवदित्युपहासयन् बहिर्णमिति वा ॥ १० ॥ गोगोपालमनोज्ञया मनोहारिण्या मेघगम्भीरया  
वाचा नामभिः स्वसङ्गैर्हितैस्तन्मनो जानातीति तथा ॥ ११ ॥ चक्रोरक्रीडकृद्भारद्वाजालिर्बहिर्णामित्यत्रान्तरविद्यमानमाह्वेति देह-  
दीपन्यायेन सर्वान्वयि । चकोरेत्यादि बहिर्णान्तं गतं । चकोरादीनां सत्त्वानामिति सामानाधिकरण्यं । वेद्यधिकरण्येन तत्त्वित्वा  
सत्त्वानां प्राणिनामिति वा । अनु रीति तद्रुतवद्भुतं करोतीत्यर्थः । सिंहव्याघ्रयोः सकाशाद्भीतवदनुरीति व्याघ्रो मां प्रसन्न  
आगच्छेति यं कञ्चित्प्रति शब्दं कराति ॥ १२ ॥

### श्रीसुबोधिनी

एवं वृन्दावनस्वरूपं निरूप्यात्रत्यानां च स्वरूपमर्थाद् बलभद्रबोधनं च कृत्वा तादृशे वृन्दावने भगवान् क्रीडां कृतवानित्यर्थः  
मितिदशभिः, पीण्डवयसः पुरुषार्थचतुष्टयसाधककालरूपत्वादादौ पुरुषार्थचतुष्टयप्रतिपादनं क्रमेण ततो दशरसोद्भावेन क्रीडापर-  
नन्दस्य दशधा रसो लोकेनुभूयत इति ब्रह्मानन्दपेक्षया भजनानन्दस्योत्तमत्वप्रतिपादनार्थं, तथा प्रथमं धर्ममाविष्कुर्वन् रति कृ-  
वानित्याहैवम्रूपे वृन्दावने कृष्णः पशून् सञ्चारयन् रेम इतिसम्बन्धः, वृन्दावनगुणनिरूपणार्थमेव वचनानामुपयोगादेवमित्यनेन  
सम्बध्यते अतो निरूप्योक्त्येतादिक्रिया नाध्याहृतव्याः, शाब्दी च सङ्गतिरेवमित्यत्रैव योजनीया, यत्र रन्तुं मनो दधे यत्र चोवाच रं  
न्यानि च कृतवानिति महावाक्ये सर्वेषां सम्बन्धः, यदा पुनस्तत्तदभिमानिदेवताभिः सह रति कर्तुमारम्भं कृतवांस्तदा लक्ष्मीः स्ता  
एव समागतातो रमणमनुक्तसिद्धमेवेत्यनुभावा उद्दीपनविभावा व्यभिचारिणश्च निरूप्यन्ते, आलम्बनं तु लक्ष्मीरेव, नायकोत्तर्यह  
कृष्ण इति, सदानन्दो हि पुरुषोत्तमो मनश्च करणं, तस्यापि दोषनिवृत्तिपूर्वकं गुणा वक्तव्याः, तदाह प्रीतमना इति, प्रीतं निवृत्तं  
सन्तुष्टं मनो यस्य, पशून् सञ्चारयन्नितिधर्मः, सम्यक् चारणं देशविशेषे, गह्वरादिवने वक्तव्ये स्वरमणं बाध्येतेत्युभयोरुपयोगान्  
देशविशेषान् निर्दिशत्यद्रेः सरिद्रोहस्त्विति, पर्वतसम्बन्धिन्यो याः सरितस्तासां रोधस्सु कूलेषु, तत्र हि हरितवृणानि भवन्ति  
प्रकृष्टानि च, पर्वते स्थित्वाग्रस्तान् स्थित्वा वा तासामन्यत्र गमनशङ्काभावाच्चारयन्नेव रमणं सम्भवति, अत एव सम्यक् चारणं  
धर्मरस्तौ रक्षायां स्वाभिनिवेधे धर्मरमणयोर्हीनता स्यादिति तदव्यावृत्त्यर्थमाह सानुग इति, अनु पश्चाद्गच्छन्तीत्यनुगाः सेवकाः  
सहितः ॥ ९ ॥ एवं धर्मोद्भावेन क्रीडाभुक्त्वायोद्भावेनापि क्रीडामाह क्वचिदिति, मदान्धालिषु गायत्सु क्वचिद् भगवन्ति  
गायति, अनुव्रतैर्निजभक्तेरुपगोयमानचरितश्च सखिसङ्कर्षणार्थां चान्वितः, 'यदा खलु वै पुरुषः श्रियमश्नुते दीनास्मं वाता  
इतिश्रुतेर्वीणानुरणनस्थानीया भ्रमरा भवन्ति, अर्थभोगेनैव गीतमपि गायति, अन्यथा तद्रसोद्रेको न ज्ञापितः स्यात्, सर्वत्र स एव  
स्तूयमानोपि भवति परिकरयुक्तश्च, परिकरो द्विविध इति सखिसङ्कर्षणौ निरूप्यतौ स्वसम्बन्धिनः कुलसम्बन्धिनश्चेति, "बन्धुर्गोत्रं च  
भुज्यत" इत्यर्थे तेषां सहभाव आवश्यकः, समीपे गानं स्तोत्रं वार्थभोग एव, मुनीनां भ्रमरत्वनिरूपणात् समीपे घाटयद् गवं च  
भविष्यतीति मदान्धता निरूपिता, मदोत्र भगवत्सन्निधयानन्दो भक्तिरसोन्मादो वा वृन्दावने पुष्पेषु मकरन्दश्चरणसर्पितेषु भक्ति-  
एवेति, अनु व्रतं येषामिति तेषामपि स्वसाम्यकरणं सर्वे सखायः सङ्कर्षणश्च सम्यगन्वयस्तेषामप्यर्थभोगः सम्यक् सम्पाद्य इति  
एवं वृन्दावने श्रीमान् कृष्णः प्रीतमना इति पञ्चपदानि सर्वत्रानुवर्तन्ते ॥ १० ॥ एवमर्थलीला युक्त्वा कामलीलामाह क्वचिद्वेति  
कलहंसानां कूजितमनुकूजति, कामे हि द्वयं कर्तव्यं कूजितं रसोद्गमनार्थं वन्धाश्च रसार्थं, तत्र मयूरस्य मयूरा सह सम्बद्धत्वे  
मत्तस्य गात्रविक्षेपे सर्वतो रस एकीभूय नेत्राभ्यां निर्गतो मयूरा मुखे प्रविशत्युर्ध्वं च रेतो निर्गच्छति ज्ञानद्वारा च, अन्ये सर्वे रसे  
प्राकृता एव रसाः, अत एव विचित्रं तत्र कार्यमुदाहृते, शब्दो मनःपूर्वक इति रसारसयोर्भेदकस्य हंसस्य मानसैक्यकरणस्य तादृ-  
भवति कूजितं, अत एव सर्वविलक्षणत्वं हंसे वक्तुं कलहंस उक्तः, स हि कलानां हंसः, वह्नानामेकविधप्रतिपादकत्वेत दर्थनिष्णात  
भवति भगवांस्तु सर्वेषामेव कूजितं रसावान्तरभेदाविर्भावार्थमनुकूजति, अभितश्च नृत्यन्तं बहिर्णं नृत्यति यदि मयूरो मयूरा सह  
रसेन नृत्यति, अन्यथा मेघादिदर्शनेन स्वभावतो वा यदि नृत्यति तदापि भगवान् नृत्यति रसाभासभावाभासनिरूपणार्थेन च  
पुष्टो न भवेत् तदाह हासयन् क्वचिदिति कदाचिद् बहिर्णं हासयन् नृत्यति बाला बहिर्णं हसन्ति नायं सम्यक् नृत्यतीति  
सर्वदैवमितिनिषेधार्थमाह पुनः क्वचिदिति ॥ ११ ॥ मोक्षलीलामाह मेघगम्भीरयेति, वाचा दूरगान् पशून् नामभिर्भोग



क्वचिदाह्वयतीति सम्बन्धः, भगवत्सायुज्यं मुक्तिश्च भगवद्भक्तं भवति, सर्वशास्त्रनिरूपितानां साधनानां भगवति तत्तद्धर्म-  
सम्बन्धजनकानां ततः प्रतिकलितानां भगवत्कृतानामेव साधकत्वमितिसिद्धान्तः, 'यदनुस्मर्यते काले स्वबुद्ध्या भद्ररन्ध्र-  
येनोपशान्तिभूतानां' इत्यत्र विशेषतो निरूपणात्, अतो भगवन्नामस्मरणं कीर्तनं च भगवता नामग्रहणार्थं, तदपि ग्रहणं  
सर्वेषां तापनिवर्तकरूपेण तदपि कृपयावसरे. यदा ते दूरं, गता भवन्ति, यथा ते साक्षात्कृतस्य भगवतो न गृह्णन्ति तथा भगवानपि  
दूरगानेवाह्वयति, पशवः सर्वथा गत्यन्तररहिताः स्वतो बुद्धिरहिताश्च, तदपि नामग्रहणं प्रीत्यैव, अन्यथान्यस्य विषयनिवारकत्वं  
न सम्भवति, प्रत्यक्षापेक्षया शब्दस्य दुर्बलत्वात्, सापि चेद् वाण्यलौकिकी । भवेत् तदालौकिकं फलं न प्रयच्छेदिति ज्ञापयितुं गो-  
पालमनोज्ञेत्युक्तं, गवां गोपालानां च मनोज्ञा भवति साक्षाद्वाणी, गोपाला गुरव इव गावोघ्निकारिण्य इव, उभयेषां मनोज्ञता पूर्वं  
ततः फलानुभवात्, इमामेव हि लीलां भगवान् मुक्तो करोति, केवलत्राचा समाह्वाने स्वाधिकारो न भात इति न निवर्ततातो भिन्न-  
भिन्नाधिकारिनिरूपणार्थं नामभिरिति बहुवचनं तददान्तरसाधनपरिग्रहार्थं च, प्रथमत एव पशवस्ततोपि दूरगास्ते चेद् भगवता  
स्वतो न मुच्यन्ते मुक्ता एव तिष्ठन्ति ॥ १२ ॥

### ( १ ) श्रीप्रभुचरणविरचिता श्रीटिप्पणी

एवं वृन्दावन इत्यस्यावतारिकायां, तत्र प्रथमं धर्ममाविष्कुर्वन्ति । अत्र हि भगवदास्यमेव मुख्यो धर्मः । स च वृक्षाणां  
भगवता निरूपितः । तथा चैवं 'वृन्दावने पशून्संचारयत् रेम' इति वाक्येन पूर्ववाक्यानां सम्बन्ध इति तादृशधर्मप्रकटनपूर्वकं रमणं  
महावाक्यार्थो भवति । स्वयं पशुचारणे क्रीडायां प्रतिबन्धः स्यादिति तदभावाय भगवत्कार्यं स्वयं गोपाः कुर्वन्तीति पशुचारणमपि  
सेवैवेति स्वधर्म एव, वैश्यानां चार्यं धर्मो भवत्येवेत्यर्थः समाज इति भावः ॥ ९ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

एवं वृन्दावनमित्यत्र श्लोकचतुष्टये पुरुषार्थचतुष्टयप्रतिपादनमुक्तं तत्र धर्मो को वेत्याकाङ्क्षायां तत्र प्रथमं धर्ममा-  
विष्कुर्वन्त्यनेन यो धर्मो भिन्नहितस्तं टिप्पण्यां स्फुटीकुर्वन्त्यत्र हीत्यादिना, तथा च भगवदास्यस्यो वृक्षधर्मः, सेवाङ्गो गोप-  
धर्मो गोचारणरूपो वैश्यधर्मः, इति त्रयमप्यभिहितमित्यर्थः, सुबोधिन्यां ननु पूर्वं वृन्दावने प्रवेशस्य रन्तुकामताया वृन्दावन-  
वर्णनस्य चोक्तत्वात् प्रकारवाचिन एवम्पदस्य पूर्वोक्तक्रियाभिः सम्बन्धे वाक्यभेदप्रसङ्गाद् 'रेम' इत्यनेन सम्बन्धाङ्गीकारे च क्रीडा-  
नामनुक्तत्वेन तदनन्वयात् तदन्वयाय सन्निहितपरामर्शार्थं निरूप्येत्यादिक्रियाध्याहार्येत्याशङ्कानिवृत्त्यर्थं तद्योजनप्रकारमाहुर्वृन्दा-  
वनेत्यादि, एवमित्यनेनैवेति, एवमितिपदं वृन्दावनपदेनैव सम्बध्यतेतो नाध्याहार इत्यर्थः, तर्हि कथं शाब्दी सङ्गतिरित्यत आहुः  
शाब्दी चेत्यादि, एवमित्यत्रेत्यस्मिन् श्लोके, अन्यानि चेति श्लोकान्तरे वक्ष्यमाणानि, महावाक्य इति 'रेमे रमालालितपाद-  
पल्लव' इत्यन्त्ये वाक्ये, रेमे सञ्चारयन्नितिसमभिव्याहारसूचितमर्थमाह रमणमित्यादि, उभयोरिति भगवतो गवां चानुभाव  
इत्यादि, तत्र ये रसानुभावयन्त्यनुभवगोचरतां नयन्तीति यावत् तेनुभावा ये रसमुद्दीपयन्त्युत्पादयन्तीति यावद् ये बाह्यास्त  
उद्दीपनविभावा य इतस्ततो रसेषु सञ्चरन्त्यनेकरसव्याप्या भवन्तीति यावत् ते व्यभिचारिणस्तेत्र निरूप्यन्त इत्यर्थः, ते रस-  
तरङ्गिण्यादिभ्योवगन्तव्याः । क्वचिद्गायतीत्यत्रैवं धर्मोद्भावननेत्यादि, धर्मस्य स्वदास्यरूपस्य गोचारणादेशोच्चैः प्रकटीकरणेन  
लीलानुक्तार्थस्य स्वस्वरूपस्य स्वप्रसादरूपस्य स्रक्पुष्पफलाभादेश्च दानादुच्चैः प्रकटीकरणेनेत्यर्थः, चरितश्चेति भवतीति शेषः,  
ननु कथमत्रायोद्भावनमित्याकाङ्क्षायां तदुपपादयन्ति यदेत्यादि युक्तश्चेत्यन्तं, अर्थभोगेनेति, मातृप्रभृतिप्रेषितवस्तूनां भोगेन  
वन्यवस्तूनां भोगेन च मदान्धालिसाधर्म्यात् तेषां च मधुगन्धग्राहित्वादिति, किञ्चात्रार्थपदेन श्रीरपि ज्ञातव्योक्तश्रुत्युपन्यासात्, स  
एवेति श्रीयुक्त एव, कोत्र परिकर इत्याकाङ्क्षायां तं स्फुटीकुर्वन्ति परिकर इत्यादि, स्तोत्रं वार्थभोग एवेत्यर्थस्य प्रसादस्य  
प्राप्तावेव, अन्यथा गानस्तोत्रयोः स्फुतिरेव न स्यात्, मदान्धे तूष्णींस्थितिरेव स्यात् तु गानमित्याशङ्क्य मदस्वरूपमाहुर्मन्दोत्रेत्यादि,  
स्वसाम्यकरणमिति स्रगादिदानेन मुख्यभक्ततुल्यभावसम्पादनं, अनुव्रतपदेन भक्ता ग्राह्या अनुव्रतपदव्याख्यानरूपत्वात्, स्वतुल्य-  
भोगसम्पादनं वा, सङ्कर्षणाय तु स्रगादिकमनुच्छिष्टमेव ददातीति ज्ञातव्यं, एवमर्थोद्भावनमुपपाद्येतच्छ्लोकोक्तपदानां सर्वत्रावश्य-  
कत्वं बोधयन्त्येवमित्यादि, सर्वत्रेत्यग्रिमश्लोकेषु ॥ १० ॥ क्वचिच्च कलहंसेत्यत्र भगवान् स्वकामलीलामलौकिकीं ज्ञापयितुं  
तदेतुभूतं रसमलौकिकमेव प्रकटयति तादृशं च मयूर इति तमभिनृत्यतीति शुकाशयं प्रकटीकृतुमाहुस्तत्र मयूरस्येत्यादि द्वारा  
चेत्यन्तं, तथा चात्र 'गात्रविक्षेप' एव बन्धस्थानीय इत्यर्थः केवले रसे तथैव सिद्धत्वादिति, ननु तथापि बन्धाभावान्मुनतेवेत्यत  
आहुरन्य इत्यादि बन्धवन्तः प्राकृत इति सप्तमी उपयोगिन इत्यर्थात्, अप्राकृतत्वे गमकमाहुरत एवेत्यादि, तथा चात्र नृत्यमात्रेणैव  
सा लीनेत्यर्थः, तेनात्र 'हरेदिदृशैव काम' इति स्फुटीभवित्यति, यथा लौकिके रसे मयूरस्तथालौकिके कूजिते कलहंस इत्याशयेनाहुः  
शब्दो हीत्यादि, कलानां हंस इत्यव्यक्तमधुरशब्दानां विवेचको भवतीति ज्ञापितं भवति एवं रसं निश्चित्य क्वचिच्चेतिमूलस्थ-  
पदद्वयस्यार्थमाहुर्भगवांस्त्वित्यादि ॥ ११ ॥ मेघगम्भीरेत्यत्र मोक्षलीलां व्युत्पादयन्ति भगवत्सायुज्यमित्यादि, मोक्षस्य मार्गद्वय-  
भेदमिहत्वादुभयपरत्वेन व्याख्येति ज्ञेयं, तत्र सह युनक्तीति सयुक् तस्य भावः सायुज्यं, तथा च भगवता सह प्राथमिकसंयोग इति



फलति मुक्तिश्च दुःखाभावरूपा मार्गान्तरे तु सायुज्यं स्वरूपप्रवेशात्मकं मुक्तिश्च स्वरूपेण व्यवस्थानं सोभयविधापि भगवत्कृपा  
भवति 'मोक्षमिच्छेज् जनार्दना'दिति वाक्यात्, ननु तयोर्भगवदानैकप्राप्यत्वे शास्त्रोक्तसाधनानां का गतिरित्याकाङ्क्षायां  
गतिमुपपादयन्ति सर्वेत्यादि सर्वेषु शास्त्रेषु मोक्षप्रतिपादकेषु श्रुतिपुराणयोगसाङ्ख्यादिषु निरूपितानां साधनानां ज्ञानोपाय-  
चित्तिनिरोधसन्न्यासादीनां स्वनुष्ठितत्वे सति साधनस्योत्कृष्टतासम्पादको यो मनोधर्मस्तदेकतानतारूपस्तेन स्वस्य भगवत्कृत-  
जनकानां ततो भगवद्बुद्धौ प्रतिफलितानां ततो भगवानपि तानि करोति यथा शरतल्पे गते भीष्मे भगवन्तं ध्यायति भगवन्तं  
तं ध्यातवानिति राजधर्म उक्तं "शरतल्पगतो भीष्मः शाम्यन्निव हुताशनो मां ध्याति पुरुषव्याघ्रस्ततो मे तद्गतं मनः" इत्यादि-  
कतिपयैः श्लोकैर्यथा च ध्रुवे भगवति सङ्गतात्मनि सति, भगवांस्तत्र गत्वा तस्मा आत्मनि प्रदर्शितवानिति चतुर्थस्कन्ध उक्तं तत्र  
भगवत्कृतानामेव मोक्षसाधकत्वमिति सिद्धान्तः, तथा चैवं शास्त्रोक्तसाधनानां गतिरित्यर्थः, ननु निदर्शनस्य क्वाचित्कलेन जने-  
वंशात्रार्थाङ्गीकारे किं मानमत आहुयंदन्वित्यादि, इदं हि चतुर्थस्कन्धे प्रचेतोभिर्भगवन्तं प्रत्युक्तं, एतस्य पूर्वं "मितावदेव प्रभुः  
भविष्यं दीनेषु वत्सले" रित्यर्थमस्ति, एतस्याग्रे "क्षुल्लकानामपीहृता" इति चतुर्थः पादोऽस्ति, तथा चात्रैवं विशेषतो निरूपणादितरे-  
मानमतो महतां क्षुल्लकानां च भगवता तदनुस्मरणे कृता एव कार्यसिद्धिरिति निर्विवादमित्यर्थः, एवं साधनगतिमुपपाद्य-  
माहुरत इत्यादि, एवं प्रकृतोपयोगशास्त्रार्थं निरूप्य मेघगम्भीरयेत्यादि व्याकुर्वन्ति तदपि ग्रहणमित्यादि, ग्रहणमिति नामग्रह-  
दूरगतावेवाह्वाने हेतुयथेत्यादि, त इति भक्ताः, न गच्छन्तीति युष्मदस्मद्भ्यामेव व्यवहारसम्भवान्न गच्छन्ति, तथैति केचन  
दृष्टान्तः साधन्येपि वा, चोपानोतभोजनसामग्र्यादिसहिता दूरत एव भगवन्तमाह्वयन्ति न तु निकट आगत्य तथा भगवानपि दूरत  
एवाह्वयतीत्यर्थः, पशुपदसूचितमर्थमाहुः पशव इत्यादि, तथा चानन्यचित्ता भीरवो रमानभिज्ञाश्च सङ्गृहीताः, प्रीयेति पदद्वय-  
माहुरन्यथेत्यादि, विषयो लज्जादिभयं वा, अवशिष्टविशेषणकृत्यमाहुः सापीत्यादि, अलौकिकीति गुणः, गोपाला गुण इति  
शिक्षका इत्यर्थः, पूर्वं ततः फलानुभावादिति वाणीतः फलानुभावात् पूर्वमित्यन्वयः, पृष्ठमुक्तिप्रकारं विवृत्य मर्यादाभार-  
तिशन्तोमामिति, अस्मिन् पक्षे स्वतो बुद्धिराहित्यज्ञानस्य स्वदत्तत्वाभिप्रायेणालौकिकत्वं च मुक्तिदानेच्छया प्रकटितत्वं, अन्य-  
यथायथ योज्यं, केवलत्याद्युभयत्र योज्यं, बहुवचनमिति चेत्येवं योज्यं, अवान्तरसाधनं योगमाया, नन्वेतावत्करणं को हेतुस्तत्र  
प्रथममित्यादि पश्यतोन्वेषयतश्चातोपि दूरगास्तत्स्थानाज्ञातारः, मुच्यन्त इत्यन्तर्भावितव्यर्थः ॥ १२ ॥

### ( ३ ) श्रीमद्वल्लभमहाजकृतः श्रीसुबोधिनीलेखः

एवं वृन्दावन इत्यत्र स्वत एव समागतेति आज्ञामनपेक्षयेच्छामेव ज्ञात्वा सर्वास्वाविट्यर्थः, अत इति श्रीमत्पद्मसू-  
लक्ष्म्यावेशादेतोरालम्बनवाचकैस्ताभिरित्यादिपदैरनुक्तमपि ताभिः सह रमणं सिद्धमेवेति हेतुत्वाद्योपि निरूप्यन्ते इत्यन्त-  
अनुभावा इति गवां स्मरणे तासामागमनसम्भावनया रसे शङ्का भवतीति शङ्कारूपव्यभिचारिभावहेतुत्वाद् धर्मस्य व्यभिचारि-  
तथा चैते त्रयो मनोदेशधर्मा इति ज्ञेयं, आलम्बनाकथने हेतुमाहुः लक्ष्मीरेवेति, अनाविष्टाः नालम्बनमित्येवकारः, सा तु श्रीमत्त-  
सूचितेवेति भावः, तस्यापीति नायकेपि कृष्णपदेन सत्त्वं दोषाभाव आनन्दो गुण उक्त इत्यपि शब्दः, कृष्णपदस्यभिव्याहृत-  
मनस्यपि सत्त्वं सूचितमित्याशयेनाहुः निदुष्टमिति, उभयोरिति चारणरमणयोरित्यर्थः, रमणमिति करोतीति शेषः ॥ १३ ॥  
क्वचिदित्यत्र निजभक्तैरिति वेष्वादिकं सङ्गे नयन्ति तादृशैरित्यर्थः, स एवेति अर्थभोगवानेवेत्यर्थः, भक्तेष्वर्थोद्भा-  
नमाहुः तेषामप्यर्थभोग इति ॥ १० ॥ कामलोलामाहेति भगवत्कूजितवत्स्वरूपज्ञाने भगवत्कामो भवतीति भावः, क्वचिच्छे-  
रसार्थमिति कूजितोद्गतरसानुभवार्थमित्यर्थः, सम्बद्धस्येति सहितस्येत्यर्थः, अन्ये सर्वे इति जीवनिष्ठा आश्लेषादयः ( स्तस्वरूप-  
जायन्ते मुख्या भोगस्तु रसनिर्गमनमेवातोनुकरणं तस्यैव ) इत्यर्थः, अत एवेति कामस्य विलक्षणत्वादेवेत्यर्थः, शब्द इति शब्द-  
मनःपूर्वकत्वात् तज्जनकं मनःसम्बन्धयेव किञ्चिद् वाच्यमतो मानसैकशरणस्यैव कूजितं, तादृशं भगवत्कूजितजनकं भवतीति  
"मानस"पदे श्लेषो ज्ञेयः, कूजितस्य भगवदीयत्वात् तज्जनककूजितवति रसारसयोर्भेदकश्चमुक्तं तथा च तदनुकरणेन भगव-  
त्कूजितस्य यत्र यथोचितं तत्र तथा श्रवणमश्रवणमन्यथाश्रवणं वा भवतीति रसारसभेदपूर्वकत्वं बोधितं स्वस्य मानपक्षशरणात् च  
मानसमेवैकं शरणं गृहं यस्य तत्त्वं, अन्तःकरणसम्बन्धित्वमित्यर्थः, उपलक्षणेन सर्वस्यैवेन्द्रियकार्यस्य रसारसभेदपूर्वकत्वं बोधितं  
भावः अत एवेति भगवत्कूजितजनककूजितवत्त्वादेवेत्यर्थः, सर्वेति जीवान्तरविलक्षणत्वमित्यर्थः, कलानामिति अद्यत्सुखरञ्ज-  
हंसः प्रकाशक इत्यर्थः, हंसानां कूजितमिति बहुवचनेकवचनयोस्तात्पर्यमाहुः बहूनामिति, बहुप्रतिपादितस्यैकस्य श्रवणे श्रोता इति  
पणातो भवतीति भगवति कूजितनिष्णातत्वं सूचितमित्यर्थः, भगवांस्त्विति हंसस्त्वेक एकविधं कूजितं करोति भगवांस्तु सर्ववैदे-  
नुशब्दः, ( हासयन् क्वचिदित्यस्याभासमाहुरन्यथा मेघादीति क्रीडायामेतत् द्वयमप्यस्तीति ज्ञापयितुमेव नृत्यन्तमभिनुत्यतीत्य-  
आद्यनृत्यपक्षे तु रस एवास्तीति तत्र रसेनेत्युक्तं, तदाहेति रसपोषकोभयनिरुपणार्थमिदं नृत्यमिति शृङ्गारोदबोधकनृत्यमुक्तं  
हासविषयत्वकथनेन भावस्य पक्षिनिष्ठत्वकथनेन चाहेत्यर्थः ॥ ११ ॥ मेघगम्भीरयेत्यत्र मुक्तिश्चेति ससारान् मोचनमित्यर्थः, अत-  
स्वस्य सङ्गयोगस्तृणादिविषयान् मोचनं च सम्पादनीयमिति भावः, तत्तद्धर्मैति श्रवणकीर्तनादिधर्मद्वारा सम्बन्धजनकानां श्रवण-  
नायित्यर्थः, भगवत्कृतानामिति "श्रोतव्यः कीर्तितव्यश्च स्मर्तव्यश्चेच्छ्रवणं" मिति वाक्योक्तानां त्रयाणां भगवत्कृतानामेव साधन-  
नायित्यर्थः, भगवत्कृतानामिति "श्रोतव्यः कीर्तितव्यश्च स्मर्तव्यश्चेच्छ्रवणं" मिति वाक्योक्तानां त्रयाणां भगवत्कृतानामेव साधन-



भक्ता एतत्साधनं भगवते विज्ञापयन्तीति श्रवणं, अयं मोक्षनीय इति चिन्तनं स्मरणं, आतिवाहिकेभ्यस्तादृशज्ञानदानं च कीर्तनमित्यर्थः, यथा ते इति भक्ता इत्यर्थः, साक्षात्कारानन्तरं तु पादसेवनादिकमेव भवतीति भावः, तथा चासाक्षात्कृतस्य नाम गृह्णन्तीति पर्यवसितं, दूरगामेवेति असाक्षात्कृतानित्यर्थः, पशव इति पूर्वोत्तरकाण्डसाधनाभावोनेन विवृतः पशुत्वेनायोग्यत्वाद् बुद्धिविरहान्च, गोपाला गुरव इवेति गा भगवत्समीपमानयन्तीति भगवत्प्रापकत्वाद् गुरुत्वं, पूर्वं तत इति दर्शनात् पूर्वमेव ततो वाणीत एव रसानुभवस्तथा च साधनदशायामेव फलानुभव इत्यर्थः, इदमेवालौकिकत्वं, इमामेवेति अयं मां प्रापणीय इत्यतिवाहिकमाज्ञापयतीत्यर्थः, श्रवणस्मरणे तु तस्यापि पूर्वाङ्गे इत्येवकारः, अत्र तु साक्षादेव मोक्षदानार्थं प्रकट इति नातिवाहिकापेक्षेति भावः तदवान्तरेति कीर्तनस्यावान्तरसाधनानि लक्ष्यानादीनीत्यर्थः, अत्र तत्तद्धर्मसम्बन्धजनकमपि साधनं नास्ति तथापि मुक्तिदाने हेतुमाहुः प्रथमत एवेति ॥ १२ ॥

### ( ४ ) श्रीमद्दीक्षितलालमुद्रयोजिता श्रीसुबोधिनीयोजना

एवं वृन्दावने इत्यस्य विवरणे दशधा रस इति शृङ्गारादिभक्त्यन्तं रसैर्दशधा रस इति स्वल्पानन्दो लोके लीलासृष्टौ अनुभूयते इत्यर्थः, ब्रह्मानन्दपेक्षयेत्यादि ब्रह्मानन्दे हि एकरूपत्वेन सुखानुभवः भजनानन्दे दशधा रसानुभव इत्याधिक्यं, आलम्बनं तु लक्ष्येवेति लक्ष्येति तृतीया, लक्ष्म्या इव गोपिकाभिः सहः क्रीडां कुर्वणो भगवानेवालम्बनविभावरूप इत्यर्थः, यमालम्ब्य रस उत्पद्यते स आलम्बनविभाव इति रससाक्षराद्वान्तात्, अन्यत्र गमनशङ्काभावाच्चारयन्नेव रमणं सम्भवतीति इह “चारयन्नेव” त्यन्तं भिन्ना फक्किका, तथा च “चारयन्नेव रेमे” इति मूले विद्यमानेन रेमे इति पदेनान्वयो बोधितः, ततो रमणं सम्भवतीति भिन्ना फक्किका, यत एवं रमणं सम्भवति ततो रेमे इत्यर्थः न ह्यत्र गोचारणक्रियाव्यापृतस्य भगवतः आनन्दतिरोभावः किन्तु गोचारणं कुर्वन् एव रमणसम्भवात् परमानन्दानुभव इति हार्दं, अत एतत्सूचनार्थं सानुगपदं मूले अनुगा गाश्चारयन्ति स्वयं तु रमत इति भावः ॥ ९ ॥ क्वचिद् गायतीत्यस्याभासे एवं धर्मोद्भावनेनेति “रेमे सन्चारयन्नद्रे”रित्यनेन गोचारणाल्पक्रीडानिरूपणेन धर्मोद्भावनमुक्त्वेत्यर्थः, निबन्धे “मोक्षः कामश्चेति साक्षात्पुरुषार्थद्वयं मतं तत्साधकत्वं धर्मस्ये”ति व्यवस्थापितं, प्रकृतेः पञ्चमीमन्तिनीभिः सह तृतीयपुरुषार्थरूपरमणस्य साधकं गोचारणमिति धर्मत्वं ज्ञेयं, साक्षात्पुरुषार्थत्वं शृङ्गाररमणस्य, तत्साधकत्वं गोचारणस्य, एवं व्रजसुन्दरीविचारेऽपि धर्मत्वं तासामपि शृङ्गाररमणरूपपुरुषार्थं गोचारणलीलैव साधयति ॥ १० ॥ क्वचिन्वेत्याभासे एवमर्थलोला-मुक्त्वेति “क्वचिद् गायति गाय”त्स्विति पूर्वश्लोकेनेत्यर्थः, भगवत्कृतृको गानादिसम्पत्तिभोगो भगवतोर्थलोला, तादृगर्थलोका-मनुभवन् भगवानेवार्थरूपपुरुषार्थस्वरूपो भक्तानाम् ॥ ११ ॥

### गोस्वामिश्रीगिरिधरलालकृता बालप्रबोधिनी

एवं वृन्दावनवृक्षादीन् स्तुत्वा, ‘तत्र क्रीडां कृतवान्’ इत्याह—एवमिति । एवं श्रीमत् शोभायुक्तं वृन्दावनं स्तुत्वा प्रीतमनाः कृष्णः अद्रेः सानुषु प्रान्तेषु सरितो रोधःसु तटेषु च पशून् गाश्चारयन् रेमे इत्यन्वयः ॥ ९ ॥ तामेव क्रीडां वर्णयति—क्वचिदिति दशभिः ॥ अनुव्रतैः अनुगैर्देवादिभिर्गोपैर्वा उपगीयमानं चरितं यस्य स संकर्षणेनान्वितः सखी श्रीकृष्णः मधुपानमदेनान्धा येऽल्यो भृङ्गास्तेषु क्वचिद् गायत्सु सत्सु स्वयमपि गायति ॥ १० ॥ क्वचित् कलहंसानां कूजितमनुकृत्य स्वयं कूजति । तथा नृत्यन्तं वह्निमपि सम्मुखं नृत्यति । ‘एवमनुकरणं किमर्थम् ?’ इत्यत आह—हासयन्ति । ‘सखीव’ इति शेषः ॥ ११ ॥ गवां गोपालां च मनोहरया मेघस्येव गम्भीरया वाचा सङ्केतनामभिः दूरगान् पशून् प्रीत्या क्वचिदाह्वयति ॥ १२ ॥

### अन्वितार्थप्रकाशिका

एवमिति ॥ एवं श्रीमत् शोभायुक्तं वृन्दावनं स्तुत्वा तत् प्रति वा प्रीतमनाः कृष्णः अद्रेः सानुषु रम्यसमस्थानेषु सरितो रोधःसु तटेषु च पशून् गाश्चारयन् रेमे । सानुग इति पाठे अद्रेः समीपवर्तिषु सरिद्रोधःसु सानुगः गोपैः सहितः कृष्णो रेमे ॥ ९ ॥ क्वचिदिति ॥ अनुव्रतैः अनुगैर्देवादिभिर्गोपैर्वा उपगीयमानं चरितं यस्य सः संकर्षणेनान्वितः सखी श्रीकृष्णः मधुपानमदेनान्धा येऽल्यो भृङ्गास्तेषु क्वचिद् गायत्सु सत्सु स्वयमपि गायति ॥ १० ॥ क्वचिन्वेति ॥ क्वचित् हासयन् सखीनिति शेषः । कलहंसानां कूजितमनुकृत्य स्वयं कूजति तथा नृत्यन्तं वह्निमपि सम्मुखं नृत्यति । वह्निमेव वा हासयन् उल्लासयन् ॥ ११ ॥ मेघेति ॥ गवां गोपालानां च मनोज्ञया मनोहरया मेघस्येव गम्भीरया वाचा सङ्केतनामभिः दूरगान् पशून् प्रीत्या क्वचिदाह्वयति ॥ १२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

सानुगः अनुगैः पश्चाद्गच्छद्भिर्गोपैः सहितः कृष्णः वृन्दावनं प्रविश्य प्रीतमनाः सन् अद्रेः गोवर्धनस्य सरिद्रोधसु तत्समीपस्थानदीपुलिनेषु पशून् चारयन् रेमे ॥ ९ ॥ हरेः रमणमाह क्वचिदित्यादिदशभिः मदेन पुष्पादिमकरंदघ्राणजनितेन अंधा मत्ता अल्यः षट्पदाः तेषु अनुव्रतैः गोपैः सखी पुष्पहारयुक्ताः ॥ १० ॥ जल्पन्तं शब्दं कुर्वन्तं शुक्लमनुपञ्चात् कलमधुरैर्वाक्यैः सा हृदि बल्य अनुकूजति ॥ ११ ॥ गोपान्हासयन् बह्विणं मयूदं नृत्यन्तमभिलक्ष्य तदभिमुखो नृत्यतीत्यर्थः ॥ १२ ॥



## भगवत्प्रसादाचार्यविरचिता भक्तमनोरञ्जनी

एवमिति ॥ एवं, अग्रजं वदन्निति शेषः । श्रीमच्छोभावहं, वृन्दावनं, पश्यन्निति शेषः । प्रीतं प्रसन्नं मनो यस्य सः सानुगोजुगः सहितः कृष्णः, पशून् संचारयन् सन्, अद्वैतवर्द्धनस्य संबन्धिषु, सरिद्रोघस्य, गोवर्द्धनपादनिःसृतासु नदीषु, तच्छिन्ने, चेत्यर्थः ॥ रेमे चिक्रीड ॥ ९ ॥ तदेव प्रपश्यति क्वचिदित्यादिना श्रीदामेत्यतः प्राक्तनेन ग्रन्थेन ॥ क्वचिदिति ॥ मदेन मकरन्दं त्मकमधुपानमदेनान्धाश्च तेऽल्यो भ्रमराश्च तेषु, गायत्सु सत्सु, क्वचित् अनुव्रतैरनुगोः, उपगीयमानं चरितं यस्य सः, सखी विष्णु नानाविधपुष्पहारः, संकर्षणान्वितो बलभद्रेण सहितः कृष्णः, गायति ॥ १० ॥ क्वचिदिति ॥ क्वचिच्च कुत्रचित्, कल्हद्वारा राजहंसानां, कूजितं अन्वनुकृत्य, तत्कूजनानुकरणं कृत्वेत्यर्थः । कूजति । क्वचित्, हासयन् स्वसखीन् हासं कारयन् सन्, कूजन् बहिणं मयूरं, अनुकृत्येति शेषः । अभिनृत्यति तत्सन्मुख स्थित्वा नृत्यं करोति ॥ ११ ॥ मेघेति ॥ क्वचित् मेघगम्भीरया जलदस्ते गम्भीरया, अत एव गावश्च गोपालाश्च तेषां मनोज्ञा तथा, वाचा, दूरगान् पशून्, नामभिः संकेतितसंज्ञाभिः, प्रीत्या आह्वयति ॥ १२ ॥

## श्रीहरिसूरिविरचितं श्रीभक्तिरसायनम्

क्वचिद् गायतीति : १०.१५.१०.

अलिहंसकेकिशुकपिकचकोरचक्रस्वनानुकरणमिषात् । विश्वक्रीडा क्रीडा मम न तदन्येत्यबोधि हरिणेह ॥ ३० ॥ मच्चेष्टया विश्वमिदं विचेष्टते तथा यथाऽहं प्रकृते करोमि । इत्थं जनान् ज्ञापयितुं त्वयाश्रितो मन्ये विभो पक्षिरवानुकारः ॥ ३१ ॥

## कृष्णप्रिया

श्री शुकदेवजी कहते हैं—परीक्षित ! इस प्रकार परम सुन्दर वृन्दावन को देखकर भगवान् श्रीकृष्ण बहुत ही बार्तावि हुए । वे अपने सखा ग्वालबालों के साथ गोवर्धन की तराई में यमुनातट पर गौओं को चराते हुए अनेकों प्रकार की खेलों करने लगे ॥ ९ ॥ एक ओर ग्वालबाल भगवान् श्रीकृष्ण के चरित्रों की मधुर तान छेड़े रहते हैं तो दूसरी ओर बलरामजी के साथ वनमाला पहने हुए श्रीकृष्ण मतवाले भौरो की सुरीली गुनगुनाहट में अपना स्वर मिलाकर मधुर संगीत अलापने लगे हैं ॥ १० ॥ कभी-कभी श्रीकृष्ण कूजते हुए राजहंसों के साथ स्वयं भी कूजने लगते हैं और कभी नाचते हुए मयूरों के साथ स्वयं भी ठुमुक-ठुमुक नाचने लगते हैं और ऐसा नाचते हैं कि मयूर को उपहासास्पद बना देते हैं ॥ ११ ॥ कभी मेघ के समान गम्भीर वाणी से डर गये हुए पशुओं को उनका नाम लेकर बड़े प्रेम से पुकारते हैं उनके कण्ठ की मधुर ध्वनि सुनकर गावों और ग्वालबालों का चित्त भी अपने वश में नहीं रहता ॥ १२ ॥

चकोरक्रौञ्चक्राह्वभारद्वाजांश्च बहिणः । अनुरौति स्म सत्त्वानां भीतवद् व्याघ्रसिंहयोः ॥ १३ ॥  
क्वचित् क्रीडापरिश्रान्तं गोपोत्सङ्गोपवर्हणम् । स्वयं विश्रमयत्यार्यं पादसंवाहनादिभिः ॥ १४ ॥  
नृत्यतो गायतः कापि युध्यतो वलगतो मिथः । गृहीतहस्तौ गोपालान् हसन्तौ प्रशशंसतुः ॥ १५ ॥  
क्वचित् पल्लवतल्पेषु नियुद्धश्रमकश्चितः । वृक्षमूलाश्रयः शेते गोपोत्सङ्गोपवर्हणः ॥ १६ ॥

## कर्मभक्षमा

अन्वयः—चकोरक्रौञ्चक्राह्वभारद्वाजांश्च बहिणः च सत्त्वानां ( मध्ये ) व्याघ्रसिंहयोः भीतवद् अनुरौति स्म ॥ १३ ॥ क्वचित् क्रीडापरिश्रान्तं गोपोत्सङ्गोपवर्हणं आर्यं पादसंवाहनादिभिः स्वयं विश्रमयति ॥ १४ ॥ क्वापि मिथः नृत्यतः गायतः वलगतः युध्यतः गोपालान् गृहीतहस्तौ हसन्तौ ( रामकृष्णौ ) प्रशशंसतुः ॥ १५ ॥ क्वचित् नियुद्धश्रमकश्चितः गोपोत्सङ्गोपवर्हणः पल्लवतल्पेषु शेते ॥ १६ ॥

## श्रीधरस्वामिविरचिता भावार्थदीपिका

चकोरादीननुकृत्य रौति । कदाचिच्च सत्त्वानां मध्ये व्याघ्रसिंहगोचरां भीतवद्भवति । सत्त्वेषु पलायमानेषु पलाय इत्यर्थः । तयोः सत्त्वानां बलोद्रेकाणां भीतवद्भवतीति वा ॥ १३ ॥ आर्यमग्रजं विश्रमयति विगतश्रमं करोति ॥ १४ ॥ नृत्यादीन्कुर्वतो गोपान्प्रशशंसतुः ॥ १५-१६ ॥

१. भारद्वाजालिबहिणः—विज. ।

२. अनुजल्पति जल्पन्तं कलवाक्यैः शुकं क्वचित् । क्वचित् सबलु कूजन्तमनुकूजति कोकिलम् ॥  
क्वचिदयमधिकः दृश्यते ।

३. विश्राम—विज. । ४. गायतो वापि—विज. । ५. वलगतो युध्यतो—श्रीधर. वंशी. वीर. विज. ।



श्रीवंशीधरकृतो भावार्थदीपिकाप्रकाशः

चकोरो जीवजीवध्रप्रियः पक्षीः क्रौञ्चो जलचरः पक्षी, चक्राह्वः कोकः, भारद्वाज उद्धर्वाध्रं च त्रितान्ताङ्गः पक्षी । सत्त्वानां जीवानां 'सत्त्वं जीवे बले गुणे' इति कोशात् । व्याघ्रासिंहयोरिति पञ्चम्यर्थे षष्ठी । इत्यर्थः इति । सत्त्वेषु मृगादिषु धावत्सु स्वयमपि तथैव धावति न तु भीत इति भावः । अन्येऽपि सर्पादयो भयहेतवो बहवः संति द्वयोरेवोपादानं कथमित्यस्वरसादयतिर-  
माह-तयोर्व्याघ्रासिंहयोः । सत्त्वानां सकाशाद्भीतवदिति । यद्यप्यन्ये भयहेतवः संति, न तेष्वेतयोस्तुल्यं बलमिति भावः । सत्त्वानां प्राणिनां मध्ये व्याघ्रासिंहयोः शब्देन भीतवद्भवति सखिषु पलायमानेषु स्वयमपि पलायते । वस्तुतस्तु स्वस्य स्वाभाविकशीर्षेण भयमावो वतिनोक्त इति विश्वनाथः ॥ १३ ॥ गोपस्योत्सङ्ग उपविष्टस्योर्जं घायोण उपवर्हणमुपघानं शिरःपीठं यस्य तम् ॥ १४ ॥ नृत्यत इत्यादीनां चतुर्णां द्वितीयांतानां गोपालानित्यनेन संबन्धः । वलातः प्लवतः 'वला-प्लवने' धातुः । स्खलनादिविषये हसन्ती । प्रशंसन्तुः तुष्टुवतुः ॥ १५ ॥ नियुद्धं बाहुग्रहणादिना द्वंद्वयुद्धम् ॥ १६ ॥

श्रीमज्जीवगोस्वामिकृता वैष्णवतोषिणी

क्वचिदित्यनुवर्तत एव चकोरश्चन्द्रिकापायी क्रौञ्चश्चाटकन्दभक्षी चक्राह्वचक्रवाकः भरद्वाज एव भारद्वाजः स्वार्थेऽण् व्याघ्राटाह्वः पक्षी चकोरादीनां कश्चित् क्वचिदनुकृत्य रीति सवनेव युगपदनुकृत्य रीति सर्वशक्तिमत्त्वात् इत्यर्थः तत्रापि पूर्ववद्बोध्यं भीतवदिति क्रीडाकौतुकेन वतिप्रत्ययस्तयोर्हिंस्रत्वाभावेनापि वस्तुतस्ताभ्यां भयाभावात् स्मेति प्रसिद्धमेवेदं नात्र संशयः कार्य इत्यर्थः । अत्र तेषामुत्तरपक्षे व्याघ्रादिवलातिशयानां सम्बन्धे भीतायत इत्यर्थः । यद्वा, सत्त्वानां मध्ये यो व्याघ्रासिंहयोः सम्बन्धे भीतः तद्वच्चानुरीति तेषामीषद्भयदर्शनकौतुकार्यमिति भावः ॥ १३ ॥ आदिशब्दाद्बोजनादीनि ॥ १४ ॥ नृत्यत इति क्वापि प्रशंसन्तुः वलातः उत्प्लुत्योत्प्लुत्य गतिविशेषं कुर्वतः मिथो अन्योन्यमासक्येत्यर्थः । अन्यतैः । यद्वा, तौ क्वापि नृत्यतः क्वापि गायत इत्येवं क्वापीति सर्वैरपि योज्यं किञ्च क्वापि मिथो गृहीतहस्तौ क्वापि हसन्तौ भवतः । यद्वा, पदद्वयमिदं विशेषणत्वेन सर्वत्रैव योज्यं क्वापि गोपालान् हसन्तौ अहो इमे गानेन गन्धर्वगणतिरस्कारिणो नृत्येन विद्याधरगणविडम्बका युद्धेन त्रिलोकीजित्वरा इत्यादिपरिहासं कुर्वन्तौ प्रशंसन्तुरेव तत्त्वतो माहात्म्यविशेषव्यापनात् ॥ १५ ॥ उपसंहारिण्यन् विश्रामक्रीडां वदन् गोपालां सौभाग्यभरं वर्णयति, क्वचिदिति त्रिभिः । पल्लवेत्युपलक्षणं कोमलनवदलकोरकपुष्पाणां तल्पेषु बहुत्वं पृथक् पृथक् पञ्चर्षमिलित्वा निमित्तत्वेन बाहुल्यात् ततश्च बहुतरेष्वपि तेषु तेषां प्रोत्यै तत्तदलक्षितस्तत्तत्प्रेमोदबोधितेन निजशक्तिविशेषेण बहुलपतयैव शेत इति विज्ञायति-एवम् ईशचेष्टित इति वक्ष्यमाणमैश्वर्यमत्रापि सङ्गतं स्यात् । नियुद्धं तैरेव सह बाहुयुद्धं तेन श्रमः श्रीगण्डादिविषयकमौक्तिकसुन्दरप्रस्वेदकणिकोदयादिकरं तेन कश्चितो दुर्वल इव अनेन सखीनामपि तादृशं बलवत्त्वं सूचितम्, तथा चागमे "गोपैः समानगुणशीलवयोविलासवेषैः" इति तदेवमपि तेषां स्वयमभुरमारणादौ यदप्रवृत्तिस्तत्रेदं पश्यामः सर्वस्य व्रजस्य तेनापि गुणेन श्रीकृष्णकसुखताम्यलीलाशक्तिरेव तेषामुद्यमं स्तभयतीति गोपेति ते किञ्चिदज्येष्ठा ज्ञेयाः तत्रोपवर्हणरचनं च तत्सुखलाभायैव तेन तत्कृतं किं वा रचितस्यापि तेनैव तदर्थं त्यागो ज्ञेयः ॥ १६ ॥

श्रीमत्सनातनगोस्वामिकृता बृहद्वैष्णवतोषिणी

पशून् गो-वृष-वत्सतय्यादीन्; यद्वा, आत्मनो गवादीन् सम्बन्धेन चतुष्टयो दूरगात् सतः पशूनि श्लेषेण श्रीकृष्णवश्वन्तो दूरं गतत्वान्निबुद्धित्वमुक्तम् । नामभिर्गंगा-यमुना-हंसी-धवलीत्यादितत्तत्संज्ञाभिः प्रीत्याह्वयति । अतएव गवां तेषु प्रीतिविशेषेण किंवोपलक्षणमेतत् । सर्वेषामेव पशूनाञ्च मनोज्ञया चित्ताकर्षिण्या वाचा वचनेनैव, न तु वक्ष्या । कथम्भूतया ? मेघस्य गज्जितवद्गम्भीरया, सा च महापुरुषस्य भावत एव, किंवा, दूरगाह्वानेऽत्र तद्विशेषापेक्षया ॥ १३ ॥ क्वचिदित्यनुवर्तत एव । चकोरश्चन्द्रिकापायी, क्रौञ्चश्चाटकन्दभक्षी, चक्राह्वश्चक्रवाको भरद्वाज एव भारद्वाजः-स्वार्थेऽण्, व्याघ्राटाह्वः पक्षी चकोरादीनां कश्चित् क्वचिदनुकृत्य रीति, सर्वशक्तिमत्त्वादित्यर्थः तत्रापि पूर्ववद्बोद्धव्यम् । भीतवदिति क्रीडा-कौतुकेन वति-प्रत्ययस्तयोर्हिंस्रत्वाभावेनापि वस्तुतस्ताभ्यां भयाभावात् । यद्वा, यथान्यः कश्चिद्वालको भीतो भवेत्, तथैव भीतः स्यादित्यर्थः, बाल्यलीला-स्वभावात् । स्मेति प्रसिद्धमेवेदम्, नात्र संशयः कार्य इत्यर्थः ॥ १४ ॥ आदिशब्दाद् बोजनादीनि ॥ १५ ॥ कृष्णलीला-प्रसङ्ग एव द्वयोरपि युगपदेवाह-नृत्यत इति । क्वापि प्रशंसन्तुर्वलातो गतिविशेषं कुर्वतो मिथोज्योऽन्यमासक्येत्यर्थः, यद्वा, अस्य युध्यत इत्यनेनैव परेण वान्वयः । अन्यतैर्व्याख्यातम् । यद्वा, तौ क्वापि नृत्यतः, क्वापि गायत इत्येवं क्वापीति सर्वैरपि योज्यम् । किञ्च, क्वापि मिथो गृहीतहस्तौ क्वापि हसन्तौ भवतः, यद्वा, पदद्वयमिदं विशेषणत्वेन सर्वत्रैव योज्यम् । क्वापि गोपालान् प्रशंसन्तुः, - 'परमविदग्धाः' 'शूराः' 'सुल्लिप्ताः' इत्यादिश्लाघां चक्रतुः, किंवा, नृत्यादिना प्रहर्षोदयेन हसन्तौ प्रशंसन्तुः, किंवा, गोपालान् हसन्तौ- 'अहो इमे गानेन गन्धर्वगण-तिरस्कारिणः, नृत्येन विद्याधरविडम्बकाः, युद्धेन त्रिलोकीजित्वराः, इत्यादिपरिहासं कुर्वन्तौ प्रशंसन्तुरेव, तत्त्वतो माहात्म्यविशेषव्यापनात् ॥ १६ ॥



## श्रीसुदर्शनसूरिकृतं शुक्लपञ्चमम्

उपवर्हणम् उपधानम् । आर्यम् बलभद्रम् सम्वाहनं लालनम् ॥ १४-१८ ॥

## श्रीमद्वीरराघवाचार्यकृता भागवतचन्द्रचन्द्रिका

क्वचिच्चकोरादीननुसृत्य रीतिं हराव सत्त्वानां मृगाणां मध्ये व्याघ्रसिंहयोस्ताभ्यां भीतवद्भवति ॥ १३ ॥ क्वचिद् गोपानामुत्सङ्गोऽङ्ग एवोपवर्हणमुपधानं यस्य तं क्रीडापरिश्रान्तमार्यमग्रजं स्वयं पादपीडनादिभिर्विश्रमायति ॥ १४ ॥ वल्गु उत्प्लवतः नृत्यादीन् कुर्वतो गोपान् गृहीतो हस्तौ याभ्यां तथाभूतौ प्रशशंसतुः ॥ १५ ॥ क्वचिन्निगुद्धेन बाहुयुद्धेन यः श्रमस्तेन कश्चित् म्लानः वृक्षमूलाश्रयः पल्लवतल्पेषु गोपानां उत्सङ्गमुपधानं यस्य तथाभूतः शेते शिष्ये ॥ १६ ॥

## श्रीविजयध्वजतीर्थकृता पदरत्नावली

व्याघ्रशादूल्सिंहयोः सकाशात् भीतवत् स्वयमपि भीतो भवति ॥ १३ ॥ गोपस्य उत्सङ्गोऽङ्ग एव उपवर्हणं शिरसि यस्य स तथा तम् आर्यं ज्येष्ठं पादसम्वाहनादिभिः विश्रामयति, क्रीडाप्राप्तं क्लेशं नाशयति ॥ १४ ॥ रामकृष्णौ नर्तनादिकुर्वाणौ गोपालान् नृत्यादिविशेषविषयेषु प्रशशंसतुः स्खलनादिविषये हसन्तौ वल्गुतः उत्प्लवतः ॥ १५ ॥ निगुद्ध बाहुवल्लीग्रहणादिद्वन्द्वयुद्धम् ॥ १६-१७ ॥

## श्रीमज्जीवगोस्वामिकृतः क्रमसन्दर्भः

तल्पेष्विति बहुत्वं तत्र तत्रानेकेन प्रकारेणेति द्योतकं महात्मनः महात्मानः परमभाग्यवन्तः “सुपां सुपो भवति” इत्युपसङ्ख्यानान् ॥ १५-१६ ॥

## श्रीमद्विश्वनाथचक्रवर्तिकृता सारार्थदर्शनी

किन्तु सत्त्वानां प्राणिनां मध्ये व्याघ्रसिंहयोः शब्देन भीतवद् भवति सखिषु पलायमानेषु स्वयमपि पलायते वस्तुतस्तु स्वस्य स्वाभाविकशीर्येण भयामावो वतिप्रत्ययेनोक्तः ॥ १३ ॥ उपवर्हणं शीर्षोपधानम् ॥ १४ ॥ हसन्तौ कृष्णरामौ नृत्यादिषु कुर्वतो गोपालान् प्रशशंसतुः ॥ १५-१८ ॥

## श्रीमच्छुकदेवकृतः सिद्धातप्रदीपः

क्वचिच्चकोरादीन् अनुरीतिं तदनुकरणशब्दान् करोति क्वचिच्च सत्त्वानां मृगादीनां मध्ये व्याघ्रसिंहयोस्ताभ्यां भीतवद्भवति ॥ १३ ॥ विश्रामयति विगतश्रमं करोति ॥ १४-१६ ॥

## श्रीबलदेवविद्याभूषणकृता वैष्णवानन्दिनी

चकोरादीननुकरोति कतिचिच्च सत्त्वानां प्राणिना मध्ये व्याघ्रसिंहयोः शब्देन भीतवद्भवति सत्त्वेषु विद्रवत्सु स्वयमपि विद्रवति, वतिना भयामावो दक्षितः स्वयमतिशूरत्वात् तच्च शूराणामपि सखीनां विद्रवणेन हासोयमिति बोध्यम् ॥ १४ ॥ उपवर्हणं शीर्षोपधानं विश्रमयताश्रमं करोति ॥ १५ ॥ हसन्तौ रामकेशवौ मिथो नृत्यादीन् कुर्वतो गोपान् प्रशशंसतुः ॥ १६ ॥

## श्रीसत्यधर्मकृता श्रीभागवतटिप्पणी

गोपस्य यस्य कस्यचिदुत्सङ्ग आरोह उपवर्हणं शिरः पीठमार्यपादसंवाहनादिभिः स्वयं साक्षाद्विश्रामयति । वा जित् विराग इत्यनुवृत्तो वाशब्दो व्यवस्थितविकल्पार्थः । विश्रमं करोति रजो विश्रामयन्नाज्ञां धुर्यान्विश्रामयेति स इत्यादिवत् ॥ १३ ॥ वल्गुत उत्प्लवनादिकुर्वतो गृहीततद्वस्तौ रामकृष्णौ हसन्तौ प्रशशंसतुर्नर्तनादिकं बहुसमीचीनमिति तुष्टुवत् ॥ १४ ॥ निगुद्धं द्वन्द्वयुद्धं तेन जातो यः श्रमस्तेन कश्चित् क्लिष्ट इव । पल्लवतल्पेषु कामलकिसलयकालतास्तरणेषु ॥ १५ ॥ हतः पाप्मा येषां तथा । इदं संवहद्वीजयद्विशेषणम् ॥ १६ ॥

## श्रीसुबोधिनी

एवं पुरुषार्थचतुष्टयलीलानुपपाद्य दशरसप्रकारेण भगवतो लीलां वदन् प्रथमं षड्सलीलामाह चकोरेति, चकोरादि चन्द्रकिरणभोक्तारो लौकिकभोगाः, न ह्यन्येन चन्द्रकिरणा भूमौ स्थिता भोक्तुं शक्यन्ते त एव परं भोक्तारः सूर्यकिरणा इव अन्यत्र ततः शैत्यादिकं न स्यात्, तथैव सर्वे पुरुषाः स्त्रीभिर्जुग्यन्ते तद्वास्यं चानुभवन्ति, तथैव लोकप्रतीतिः, तद्वदयं भगवान् न रसगुणं करोतीति ज्ञापयितुं शृङ्गाररसे चकोरवद् भगवतो वाग्व्यापारो निरूप्यत, क्रौञ्चो बीरे, चक्रवाकः कल्याणां, स हि विद्युत्कण्ठक आर्तनैनेन मारणमभिप्रेतमिति तेनाह्वा आह्वानं यस्येति तस्यावश्यं कल्याण युक्तैव, भारद्वाजोद्भूते, क्रमस्य नियामकत्वादः, मारुत इत्याख्या यस्य, स हि द्विजन्मा, तन्नामसम्बन्धव्यापनमद्भुतरसेनुगुणं भवति बह्वी हास्ये, तस्य तथात्वं पूर्वमेव निरूपितं, एते पञ्चविधा नात्यन्तं विषद्धा इत्येकीकृत्य निरूपिताः, भयानकरसस्रुः सर्वोपमर्दक इति पृथङ् निरूपयति, सत्त्वानां मध्ये व्याघ्रसिंहयोः







पिहितान्यपि स्वयं देशान्तरे वर्तमाना अप्याकाशे उड्डीयमाना वाण्या सेवन्ते तेनाण्डानि जीवन्तीति तेषां वीर्यं प्रसिद्धं तद्वत्क्रो-  
 बोध्यं, 'किञ्चोत्साहवर्धनो वीर' इति हेमन्ते कौञ्चस्तमेव रसोद्बोधकत्वेन वर्ण्यत इत्यतोपि तथा, तृतीयं रसमाहुश्चक्रवाक इत्यादि-  
 शोकस्य कण्ठास्थायित्वान्चक्रवाके तदभावमाशङ्क्य तत्र स्थायिन् सङ्गमयन्ति चक्रपदेत्यादिना, चतुर्थं रसमाहुर्भारद्वाज इत्यादि-  
 तत्राद्भुतस्याङ्गीकारे नियामकमाहुः क्रमस्येत्यादि, व्याघ्रसिंहयोरित्युन्नेयमत एव भीतवच्चेत्यत्र चकार उक्तं, अनुसृत-  
 स्वयं पश्चाद्व्याघ्रवद् रीति भक्तभयोपस्थितौ भक्तानां स्वरूपज्ञाने पश्चात् सिंहवत् एवमित्यनुकरणेन प्रसिद्धमिति रसशास्त्रे प्रसिद्धं  
 तेन विशेषतो नोच्यत इत्यर्थः, ननु व्याघ्रस्य सिंहस्य च भीतिजनकत्वाविशेषादेकेनापि भयोत्पत्तौ द्वयोः कथनस्य किं प्रयोजनम्  
 आहुर्भयं द्विविधमित्यादि, स्वरूपनाशादिति स्वरूपनाशहेतुभूतं, एवमग्रेपि, स्वरूपे व्याघ्र इति स्वरूपनाशहेतुभूतभयोद्वेगे  
 व्याघ्रः, एवमग्रेपि, तथात्वं चात्र विप्रयोगाद्येभ्यो भक्तेषु प्रकटयत्यत एवोक्तं 'सापि त्वद्विरहेण हन्त हरिणीरूपायते ह्यहं  
 कन्दर्पोपि यमायते विरचयन् शार्ङ्गलविक्रीडितं' तथा च दशाविशेषे तद्वदपि करोतीत्यर्थः, तदेतदाहुर्बहुप्रकारमित्यादि-  
 निरूपितमित्यन्तेन, एवं वृन्दावन इति श्लोकेनुभावोद्दीपनविभावव्यभिचारिणां निरूपणस्योक्तत्वादत्र चकोरादिकथनेन पद-  
 रसानामनुभावा अनुरावरूप उद्दीपनविभावो यथासम्भवं व्यभिचारिणश्च निरूपिता बोध्याः, एवमत्र षड् रसा निरूपिताः ॥ १३ ॥  
 क्वचित् क्रोडेयत्र बीभत्सरसलीलामिति तद्रसानुभाविकां तद्रसोद्दीपिकां च लोलां कथमत्र बीभत्सरसः प्रत्येत्युप्युक्तं  
 आहुर्हीनादित्यारभ्य भक्तानामित्यन्तं, अत्र बीभत्सरसनिरूपणं परोक्षवादरूपं वस्तुतस्त्वत्र भगवत् एवाविष्टत्वात् दपत्तं  
 किन्त्वापातत एव तथेति, एवं सत रसान् निरूप्य तदभिनयप्रयोजनमाहुरेते हीत्यादि प्राप्नुवन्तीत्यन्तं, तत्तदधिकारनिरूपका इति  
 दशश्लोकोक्तानां पशुपदयादीनां तत्तद्रसालम्बनानां चेत्यर्थः, सर्वरसाविष्टा इति तत्तद्रसाविष्टाः, तथा चैतज्जापनायं तत्तदभिन-  
 इत्यर्थः ॥ १४ ॥ नृत्यत इत्यत्र रौद्ररसमाहेति गोपैरुद्दीपितमनुभावितां च तमाहेत्यर्थः, ननु भगवान् मल्ललीलां स्वयं कृतुं  
 कृतवानुपनिबन्धनमात्रमेव कृतः कृतवानित्यत्र हेतुमाहुः कायवागित्यादिकारिकया, कायवाङ्मनोभिर्यन्तर्तनादिकं तत्  
 युक्तमयुक्तं पीडकं च भ्रमेणेत्युत्कृष्टत्वाभावात् तत् सा लीला स्तूयत एव न तु क्रियत इत्यर्थः, युक्तापीडिके तु पुन्यभक्तैः  
 क्रियेत एवेति भावः, तदिति नपुंसकप्रयोगेणैतस्याः फलपर्यवसायित्वं द्योत्यते ॥ १५ ॥ क्वचित् पल्लवेयत्र शान्तरसलीला इति  
 शान्तरसानुभाविकां लीलां, वृक्षस्य मूलमित्यादेरर्थं टिप्पण्यामाहुर्गोपोत्सङ्गेत्यादि स्यादित्यन्तं, सुबोधिण्यां ननूत्सङ्गे कुरु-  
 प्राधान्यस्थापनमत आहुस्ते हि वैश्या इत्यादि, ते हि वैश्या भगवद्वृत्तो जाता अतः स्वस्य यो धर्म ऊरुजत्वं तत्स्थापकमुत्सङ्ग-  
 पदमित्यर्थः, शेषं स्फुटम् ॥ १६ ॥

### ( ३ ) श्रीमद्वल्लभमहाजकृतः श्रीसुबोधिनीलेखः

चकोरेत्यत्र चकोरभोगं दृष्टान्तेन साध्यन्ति सूर्यकिरणा इवेति, आप्यमण्डलजलांशाश्चन्द्रकिरणास्तद्भोक्ताः सूर्य-  
 किरणाः, अन्यथा किरणद्वारा जलाग्रहणे पर्जन्यां न वर्षेत्, 'याभिरादित्य' इति श्रुतेः, तथा चकोरा अपि, ननु तादृशकिरणद्वारेण  
 स्मदादेरिव नेत्रयोस्तापो निवर्तत इत्येव वाच्यं, न तु भोक्तृत्वमित्यत आहुरन्यथेति, भोगाभावे अन्तःशोण्याभावेनाङ्गारभक्षणमिति  
 तापनिवृत्तिर्न स्यादित्यर्थः तथेवेति चन्द्रकिरणवदित्यर्थः, स्त्रीभिर्भुज्यन्त इति गतसाराः क्रियन्त इत्यर्थः, स्त्रीभिः पुष्पा-  
 भुज्यन्ते पुष्पाश्च दास्यमेवानुभवन्ति न तु रसमिति, ननु प्रतीयते भोक्तृत्वमित्यत आहुस्तथेवेति, प्रतीतिस्तथैव वस्तुतस्तत्तद्दे-  
 स्तथैव क्रियन्ते परन्तु गतविवेकत्वाद् भोक्तृत्वं मन्यन्त इत्यर्थः, इदं 'कामिनां दर्शयन् दैन्य' मित्यत्र विवरिष्यते, तथा च क-  
 किरणस्थानीयाः पुष्पाः चकोरस्थानीयाः स्त्रिय इति पर्यवसन्नं, भगवति वैलक्षण्यमाहुस्तद्वदयमिति, चन्द्रकिरणस्थानीयाः स्त्रिय-  
 स्वयं चकोरवत् तद्भोक्तेति तथा अनुरीतोत्यर्थः, यस्य यस्य स्थायिभावो यत्र यत्र प्रसिद्धः स स तत्तद्रसेनुक्रियते तत्र चन्द्रकिरण-  
 रतिश्चकोरे प्रसिद्धा, क्रौञ्चे युद्धोत्साहः, अग्रेप्यूह्यं, तत्तदनुकरणे तत्तद्रसमस्मृत्या स्वस्य तत्तद्रसाविष्टा भक्ताः सेवितुं यत्ना भवन्ती-  
 त्यर्थः, चक्रवाके कण्ठास्थायिभावं शोकमाहुः स हीति, कण्ठास्थायीत्याहुः चक्रेति, चक्रपदश्रवणे प्रायेण कञ्चिन् मारिष्यतीति  
 ज्ञानेन मार्योपरि कण्ठा चक्रवाकस्य भवतीत्यर्थः, सत्त्वसम्बन्धिन्येवस्थेति शशादिसम्बन्धिनीत्यर्थः, अत्र परन्वितिशेषः, मोक्ष-  
 स्थितिरूपा शशाद्यवस्था भये परमा काष्ठा भवति परन्तु वचनस्यातिसुन्दरत्वात् तदेव निरूपितमित्यर्थः ॥ १३ ॥ क्वचित् तद्वत्  
 क्रोडापरिश्रान्तमित्यत्र विगतश्रमेति युक्तमिति भावे क्तः, योग इत्यर्थः, तथा च विगतं श्रमयुक्तं श्रमयोगो यस्मात् तद्वत्  
 करोतीत्यर्थः, अङ्गान्तरं विहाय पादयोरेव संवाहे हेतुमाहुः पादे हीति, बीभत्सो भवतीति द्रष्टुं जुगुप्साजनको भवतीत्यर्थः, न-  
 अत एव विकलत्वादिति अधुना क्रियामाश्रयापृतत्वेन स्वामित्वस्फूर्तिरूपज्ञानकलारहितत्वादित्यर्थः, उपनिबध्यत इति तद्वत्  
 रसो भगवतानूद्यत इत्यर्थः ॥ १४ ॥ क्वचित् पल्लवतल्पेष्वित्यत्र शान्त इवेति निवेदः प्रयत्नशैथिल्यं तेन युक्त इवेत्यर्थः, यत्पल्लव-  
 रसा मुख्यास्तथापि शृङ्गारव्यभिचारित्वेन निवेदस्य स्वीकृतत्वात् तस्यैव च शान्तस्याभिभावत्वाच्छान्तरसोप्युक्तो जात इति  
 भवतीत्युक्तं, मूत्रे शृङ्गाराङ्गत्वेनायं रस उक्तस्तत्तात्पर्यमिदमुक्तमिति ज्ञेयं, प्रत्येकपर्यवसायीति समुदाये निवेदावधिकार-  
 सम्भवात् पूर्वोक्तसवत् समुदाये पर्यवसन्नो न भवतीत्यर्थः, निरूपयन् बहुवचनं तत् तस्मादाहेत्यन्वयः, भगवानिति अनेककाल-



हेतुत्वार्थमुक्तं अग्रे स्वरूपकथनार्थमुक्तमिति विभागः, तथा च भगवत्त्वादनैकरूपः सन् भगवांस्तत्र शयानो जात इत्यन्वयः, ननु तथापीति तल्पेषु स्थातव्यमेव शयनं किमर्थमित्यर्थः, तानाश्रयत इति तेषु पदकमलं स्थापयतीत्यर्थः, कृतार्थोक्तुमिति स्मर-  
युद्धानन्तरमपि तल्पे शयानो भवतु तदा वयं चरणसेवां कुर्म इति तासां मनोरथं पूरयितुमित्यर्थः, लोकानामेवेति श्रान्तत्वादति-  
कोमलतल्पे शेत इत्यन्तरङ्गगोपानां प्रतीतिभंगवांस्तु योगिमनोरथपूरणार्थमेव शेते न तु श्रान्त इत्यर्थः, स्वधर्मख्यापकमिति  
स्वकारणजातीयैः स्वावयवैः सेवा स्वधर्मः मुखेनोपदेशेन सेवा ब्राह्मणधर्मः बाहुभ्यां रक्षया सेवा क्षत्रियधर्मः तथोरुभ्यां सेवेतेषां  
स्वधर्म इति तत्ख्यापकमित्यर्थः ॥ १६ ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

चकोरक्रीडेत्यस्य व्याख्याने, सर्वे पुरुषाः स्त्रीभिर्भुज्यन्त इति कामशास्त्रोक्तलक्षणानां कस्मिन्नपि पुरुषेऽसम्भवात्  
पुरुषस्य भोक्तृत्वं भाक्त, वस्तुतः कामिन्य एव भोक्तृश्रयः, भगवति तु तच्छास्त्रोक्तलक्षणानां सर्वेषां सत्त्वाज् जागरूकं भोक्तृत्वमित्याहुः  
तद्वदयं भगवान् नेत्यारभ्य वाग्व्यापारो निरूप्यत इत्यन्तेन, चकोरो हि परमरसिकोत्पन्तालौकिकप्रकारेण चन्द्रकिरणान् भुङ्क्ते  
तदेकरसश्च, तद्वद् भगवानपि दूरस्थितचन्द्रमुखीमुखचन्द्रिका भुङ्क्ते तन्मात्रासक्तश्च, अतिदुरापनायिकाभोगस्त्वतिचातुर्येण भवतीति  
तादृक्चातुर्यचमत्कारसूचनाय चकोरवद् वक्तीति शृङ्गाररसोनेन निरूपितः, क्रीडन् चो र इति क्रीडस्य युद्धाद्युत्साहवत्त्वात्  
उत्साहस्य वीररसस्थायिभावत्वात् वीररसः क्रीडचवद् वाग्व्यापारेणोक्तः, चक्रवाकः कृष्णायामिति कृष्णारसो दुःखिते भवति,  
शोकस्थायिभावकत्वात् चक्रवाको ह्यत्यन्तं दुःखितः, चक्रवाकी वियोगव्याकुलः, अतस्तत्र कृष्णारसः स्फुट एवेति तदेतदाहुः, स हि  
वियुक्त इति, चक्रपदेन मारणमभिप्रेतमतीति चक्रे जलचक्रे पतितः परमकष्टं प्राप्नोति चक्रपतितपुरुषमारणाय चक्रं बहु-  
प्रकारेण यतते, एवं चक्रवाको विरहचक्रे पतितः परमपीडामनुभवति, तद्वद् वाग्व्यापारकरणात् स्वस्मिन् व्रजवामलोचनाविरह-  
व्याकुलत्वं चक्रभ्रमणगतपुरुषवद् दुःखितत्वं भगवान् सूचयतीति युक्तः कृष्णारसः, अत एव गीतगोविन्दे उक्तं “प्रहरन् हर-  
भ्रान्त्यानङ्ग मुधा किमु धावसी”ति “सद्वृत्तः स्तनमण्डलं सखि कथं प्राणैर्मम क्रीडती”ति च, एवं कृष्णारसो विप्रलम्भशृङ्गारे  
स्पष्ट इति, शृङ्गाररससम्बन्धित्वाद् रसत्वं कृष्णारसस्य, यत्र तु कृष्णारसः शृङ्गारसम्बन्धो नास्ति तत्र कृष्णामात्रत्वं न तु रसत्वं,  
एवमेव हास्यादीनामपि शृङ्गाररसमध्यपातित्वे रसत्वं न त्वन्यथा, शृङ्गार एव सर्वं रसा इति नाट्यशास्त्रसिद्धान्तात्, ननु वियोगे-  
नैतादृशी व्याकुलतास्ति चकोरवद् दुःप्रापपदार्थभोगचातुर्यं चास्ति तर्हि भगवान् किमिति वियोगमनुभवतीत्याकाङ्क्षायां भयस्य  
प्रतिबन्धकत्वबोधनाय भयानकरसं निरूपयन् व्याघ्रसिंहयोर्भीतवदनुरीति, भयानकरसोपि शृङ्गाररसेनूकूलः, अन्यथा निर्भीततया  
प्रवृत्तो तु सर्वत्र प्रसिद्धचापत्या रसत्वमेव भज्येत, गुप्तो हि रसो रसत्वमापद्यत इति राट्टान्तात्, अत एव शृङ्गाररससम्बन्धित्वाद्  
भयानकरसस्य रसत्वं अन्यथा तु भयमात्रत्वमिति ॥ १३ ॥ क्वचित् क्रीडापरिश्रान्तमित्यस्याभावे बोभत्सरसलीलामाहेति अयमपि  
शृङ्गाररससम्बन्धं लब्ध्वैव रसतां प्राप्नोति अन्यथा तु बीभत्सरसत्वमेव न तु रसत्वं, “स्युः शृङ्गारसंवल्लिता रसा हास्यादयो यदी”ति  
वाक्यात्, शृङ्गाररसे एतस्याप्यपेक्षास्ति, अन्यथा उभयोः आलम्बनविभावयोः परस्परालम्बनाकाङ्क्षावशवर्तित्वान् मानखण्डितादि-  
भावा नोद्भवेयुः, बीभत्सरसस्तु जुगुप्सास्थायिभावकत्वात् मनसः परावृत्तिमात्रजन्मा स्वल्पाया अपि स्नेहयूनताया दर्शनाद् भ्रा-  
त्मकज्ञानाद् वा अयोग्यतादिदर्शनेन वा परमानन्दकाङ्क्षां निवारयन् मानखण्डितादिभावसम्पादको भवति, अत एव शृङ्गाररसं  
पोषयन् रसत्वमाप्नोति, अत एव “वार्धो स्नातुमिदो गतासि न पुनस्तस्याधमस्यान्तिक”मित्यादौ नायकेऽधमत्वोक्तियुज्यते, दूतिका-  
सम्भोगवद्ज्ञानान्नायकतो मनसः परावृत्त्या बीभत्सरसोदयात्, श्रीगीतगोविन्देपि “याहि माधव याहि केशव मा वद कैतववाद”-  
मित्यत्र “याही”त्युक्त्या बीभत्सरसोदयो दृश्यते, प्रकृते बलदेवपादसंवाहनं निरीक्ष्य किमयं भगवान् शृङ्गाररमणोद्योगं विहाय  
वृथाव्यागारं करोतीति सुदृशां मनसि बीभत्सरस उदेति, एतावदेव बीभत्सरसत्वं, यत्र तु कुत्सितपदार्थसत्तानिरूपणं तत्र बीभत्सरसो  
नास्तीतिज्ञेयं, रसस्वरूपाभावात्, रसत्वं ह्युत्तमजनोपादेयत्वं सुखजनकत्वं च, कुत्सितवस्तुनिरूपणे तूत्तमानां वमनाद्युत्पत्त्या दुःख-  
जनकत्वेन सुखसंसर्गाभावान् न रसत्वं, अत एव नोपादेयत्वं अपि तु हेयत्वमेवेति तत्र रसतानिरूपणमाग्रहमात्रं, अत एव श्रीमदा-  
चार्यभंगवत्ययं रसो निरूपितः, एवं सति वीरकृष्णहास्यादिरसाः शृङ्गाररसस्यावयवास्तैः पृष्टः शृङ्गाररसो भवतीति “रसो वै  
स” इत्युपनिषत्सिद्धः शृङ्गाररसात्मा श्रीवृन्दावनविधुः श्रीकृष्णो निरूपित इति भाग्यभाजो विभावयन्तु ॥ १४ ॥ नृत्यतो गायत  
इत्यस्याभासे रौद्ररसमाहेति अयमपि शृङ्गाररससम्बन्धी, प्रकृतेपि मल्लयुद्धदर्शनासक्तिं दृष्ट्वा वृथाकालक्षेपकर्तारं नन्दनन्दने  
शृङ्गाररससम्बन्धिक्रोधजन्मा रौद्र रस उदेति वधूनां, अत एव रसत्वं, अयं रौद्ररसः क्रोधस्थायिभावको मानिनीनां विप्रलब्धानां  
च बहुधा बोधवीति ॥ १५ ॥ क्वचित् पल्लवतल्पेष्वित्यस्याभासे शान्तरसलीलामाहेति अयमपि शृङ्गाररससम्बन्धीति भवत्ये-  
तस्य रसत्वं शृङ्गाररससम्बन्धस्तु सुबोधिण्यां परोक्षवादेनोक्तः टिप्पण्यां तु स्फुट एव, एवं नव रसाः शृङ्गाररससम्बन्धिना भूत्वा  
रसतां लभन्ते, भक्तिरसस्तु शृङ्गाररसाङ्गभूतः कुत्रचित् स्वतन्त्रोपीति नास्मिन्नङ्गभावेनैव रसत्वमित्याग्रहो विदुषां, “शृङ्गार एव  
सर्वं रसा” इत्यत्र तु नवानामेवाङ्गत्वोक्तिः भक्तिरसस्य तत्राप्रसिद्धत्वात् ॥ १६ ॥



## ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

नृत्यतो गायतः क्यापीत्यत्र कायवाङ्मनोभिरिति का० १३३३; नृत्यतो गायतो वल्गत इति पदत्रयेणोक्तं वाङ्मनोभिर्यद्युद्धं युक्तं पीडारहितं युध्यत इति पदोक्तं पीडकं अत एव अयुक्तं चतुर्विधापि मल्ललोला हरिणा मुदा स्तूयते ॥१॥

## गोस्वामिश्रीगिरिधरलालकृता बालप्रबोधिनी

चकोरादीन् पक्षिणः अनुरीति तत्तज्जातिशब्दानामनुकरणं करोति । सत्त्वानां प्राणिनां मध्ये व्याघ्रसिंहयोः शब्देन भीतवद्भवति, वतिप्रत्ययेन वस्तुतो भयाभावं सूचयति ॥ १३ ॥ क्वचित् क्रीडया परिश्रान्तमतो गोपोत्सङ्गमुपवर्हणमुच्छीर्षकं तमार्यमग्रजं सुप्तं पादसंवाहनादिभिः पादसम्मर्दनादिभिः स्वयं कृष्णः विश्रमयति विगतश्रमं करोति ॥१४॥ क्वापि मिथो नृत्यतः कुर्वतो गोपालान् गृहीतहस्तौ हसन्तौ "अहो ! यूयं नृत्येन विद्याधरविडम्बका, गानेन गन्धर्वगणतिरस्कारिणो, युद्धे त्रिलोकीजित्वरा" इत्येवं प्रशशंसतुः ॥१५॥ नियुद्धं बाहुयुद्धम्, तेन यः श्रमस्तेन कश्चितः श्रान्त इव गोपोत्सङ्गोपवर्हणः वृक्षमूलमाश्रितः सन् कृष्णः क्वचित् पल्लवे एव शेते । 'पल्लवतल्पेषु' इति बहुवचनात् पुष्पादीनामापि तल्पा गोपैरुपवर्हणः पृथक्पृथक्प्रतिनास्तेषु तेषां प्रीत्यर्थं तत्तदलक्षितस्तावद्रूपः सन् शेते । एवमीशचेष्टित इति वक्ष्यमाणं सङ्गच्छते ॥ १६ ॥

## अन्वितार्थप्रकाशिका

चकोरेति ॥ चकोरक्रीडादीन् पक्षिणः अनुरीति तत्तज्जातिशब्दानामनुकरणं करोति । सत्त्वानां प्राणिनां मध्ये व्याघ्रसिंहयोः शब्देन भीतवद् भवति सखिषु पलायमानेषु पलायते । वस्तुतो भयामात्राद्वतिः प्रत्ययः ॥ १३ ॥ क्वचिदिति ॥ क्वचित् क्रीडया परिश्रान्तमतो गोपस्योत्सङ्गमुपवर्हणमुच्छीर्षकं यस्य तमार्यमग्रजं सुप्तं पादसंवाहनादिभिः पादसम्मर्दनादिभिः स्वयं कृष्णः विश्रमयति विगतश्रमं करोति ॥१४॥ नृत्यत इति ॥ क्वापि मिथो नृत्यतः गायतः वल्गतः घावतः युध्यतः युद्धमिच्छतः । क्वचित् गोपालान् गृहीतहस्तौ हसन्तौ रामकृष्णौ अहो यूयं नृत्येन विद्याधरान् गानेन गन्धर्वान् वल्गनेन मल्लवरान् युद्धेन त्रिलोकीजित्वरा इत्येवं प्रशशंसतुः ॥ १५ ॥ क्वचिदिति ॥ नियुद्धं बाहुयुद्धं तेन यः श्रमस्तेन कश्चितः श्रान्त इव गोपोत्सङ्गोपवर्हणः वृक्षमूलमाश्रितः सन् कृष्णः पल्लवतल्पेषु गोपैः रचितेषु शेते ॥ १६ ॥

## श्रीगोपालानन्दमुनिविरचितं निगूढार्थप्रकाशव्याख्यानम्

क्वचिदितिशेषः । मेघगजित्तुल्यया गंभीरया गोगोपालानां मनोज्ञया मनोहरया वाचा ॥ १३ ॥ चकोरश्चन्द्राग्रिमिव तदादीन् पक्षिविशेषानानुसृरीति सत्त्वानां सत्त्वैभ्यो बलाधिक्येभ्यो जंतुभ्यः तथा व्याघ्रसिंहयोर्व्याघ्रसिंहाभ्यां भीतवत्त्वयो व्यत्ययो बहुलमिति बाहुलकात्कारकव्यत्ययेन पंचमीस्थाने षष्ठी बोध्या ॥ १४ ॥ आर्यं बलदेवं पादयोः संवाहनादिभिः समर्द्धं वाक् हारिः स्वयं विश्रमयति श्रमरहितं करोति ॥ १५ ॥ मिथः परस्परं वल्गतो ग्रहणं कुर्वतो गोपालान् हसन्तौ गृहीतहस्तौ द्वौ रामकृष्णौ प्रशशंसतुः यद्वा तौ क्वापि नृत्यतः क्वापि मिथो गृहीतहस्तौ क्वापि हसन्तौ भवतः यद्वा गोपालान् हसन्तौ अहो इमे गानेन वल्गतिरस्कारिणो नृत्येन विद्याधरविडम्बिकाः युद्धेन त्रिलोकीजित्वरा इत्यादि परिहासं कुर्वन्तौ प्रकर्षतः शशंसतुः ॥ १६ ॥

## भगवत्प्रसादाचार्यविरचिता भक्तमनोरञ्जनी

चकोरेति ॥ चकोराश्चन्द्रज्योत्स्नापिवाश्च क्रीडाः कुञ्चश्च चक्रवाकाश्च भारद्वाजा व्याघ्रटाश्च तान्, बहिणो मनुष्ये अन्वनुसृत्य, रीति स्म । सत्त्वानां मृगादिवलवत्सत्त्वजातीनां मध्ये, व्याघ्रसिंहयोः, पञ्चम्यविवक्षया सामान्ये षष्ठी । व्याघ्रसिंहयोः मित्यर्थः । भीतवत्, भवति । ताभ्यामन्ये यथा भयं प्राप्नुवन्ति, तद्वत्सर्वथा निर्भीकः सन्नपि तदनुकरणं करोतीत्यर्थः ॥ १३ ॥ क्वचिदिति ॥ क्वचित्, क्रीडापरिश्रान्तं क्रीडनकृतपरिश्रमनाटनं कुर्वन्तं, गोपानामुत्सङ्गोच्च एवोपवर्हणमुपघानं यस्य तं, तं स्वाग्रजभ्रातर बलभद्रं स्वयं श्रीकृष्ण एव, पादसंवाहनादिभिः पादोपमर्दनादिभिः, विश्रमयति श्रमरहितं करोति ॥ १४ ॥ क्वापि नृत्यतो नृत्यं कुर्वाणम्, गायतो गानं कुर्वाणम्, वल्गत उत्प्लवतः, मिथः परस्परं, युद्धयतः युद्धं कुर्वाणम्, गोपालान्, गृहीतहस्तौ संगृहीतपरस्परपाणी रामकृष्णौ, प्रशशंसतुः तत्कृतनृत्यादिविशेषविषये तेषां प्रशंसां चक्रतुरित्यर्थः । तत्कृतनृत्यादौ स्तब्धविरहित इति शेषः । हसन्तौ, वभूवतुः ॥ १५ ॥ क्वचिदिति ॥ क्वचित् कृष्णः, नियुद्धेन बाहुयुद्धेन यः श्रमस्तेन कश्चितो श्रान्तः सन्, पल्लवतल्पेषु बहुलतः तदा वृक्षमूलमाश्रयो यस्य तथाभूतो भगवान्, गोपानामुत्सङ्ग एवोपवर्हणमुच्छीर्षकं यस्य तथाभूतः सन्, पल्लवतल्पेषु बहुलतः पल्लवप्राचुर्यबोधनार्थम् । शेते । अत्र सर्वत्र वर्तमानप्रयोगा भूतेष्वेव बोध्याः ॥ १६ ॥

## श्रीहरिसूरिविरचितं श्रीभक्तिरसायनम्

क्वचित् क्रीडेति : १०.१५.१५.

तत्त्वज्ञेनापि नो लङ्घ्या मर्यादा लोकपावनी । इति किं दर्शयन्तीशश्चक्रं रामङ्घ्रिसेवनम् ॥ ३२ ॥



कृष्णप्रिया

कभी चकोर क्राँच ( कराँकुल ), चकवा भरदूल और मोर आदि पक्षियों की सी बोली बोलते तो कभी बाघ, सिंह आदि की गर्जना से डरे हुए जीवों के समान स्वयं भी भयभीत की सी लीला करते ॥ १३ ॥ जब बलरामजी खेलते-खेलते थककर किसी ग्वाल-वाल की गोद के तकिये पर सिर रखकर लेट जाते तब श्रीकृष्ण उनके पैर दबाने लगते, पंखा झलने लगते और इस प्रकार अपने बड़े भाई की थकावट दूर करते ॥ १४ ॥ जब ग्वाल-वाल नाचने गाने लगते अथवा ताल ठोंक ठोंककर एक दूसरे से कुश्ती लड़ने लगते, तब श्याम और बलराम दोनों भाई हाथ में हाथ डालकर खड़े हो जाते और हँस-हँस कर 'वाह-वाह' करते ॥ १५ ॥ कभी-कभी स्वयं श्रीकृष्ण भी ग्वाल-वालों के साथ कुश्ती लड़ते-लड़ते थक जाते तथा किसी सुन्दर वृक्ष के नीचे कोमल पल्लवों की सेज पर किसी ग्वाल-वाल की गोद में सिर रखकर लेट जाते ॥ १६ ॥

पादसंवाहनं चक्रुः केचिदस्य महात्मनः । अपरे हतपाप्मानो व्यजनैः समवीजयन् ॥ १७ ॥

अन्ये तदनुरूपाणि मनोज्ञानि महात्मनः । गायन्ति स्म महाराज स्नेहकिलन्ध्रियः शनैः ॥ १८ ॥

एवं निगूढात्मगतिः स्वमायया गोपात्मजत्वं चरितैर्विडम्बयन् ।

रेमे रमालालितपादपल्लवो ग्राम्यैः समं ग्राम्यवदीशचेष्टितः ॥ १९ ॥

श्रीदामा नाम गोपालो रामकेशवयोः सखा । सुवलस्तोककृष्णाद्या गोपाः प्रेम्णेदमब्रुवन् ॥ २० ॥

कर्मक्षमा

अन्वयः—केचित् तस्य महात्मनः पादसंवाहनं चक्रुः हतपाप्मानो अपरे व्यजनैः समवीजयन् ॥ १७ ॥ महाराज अन्ये स्नेहकिलन्ध्रियः तदनुरूपाणि महात्मनः मनोज्ञानि शनैः गायन्ति स्म ॥ १८ ॥ चरितैः गोपात्मजत्वं विडम्बयन् स्वमायया निगूढात्मगतिः ईशचेष्टितः रमालालितपादपल्लवः सः ग्राम्यैः समम् ग्राम्यवद् रेमे ॥ १९ ॥ रामकेशवयोः सखा श्रीदामा नाम गोपालः ( अन्ये ) सुवलस्तोककृष्णाद्याः गोपाः प्रेम्णा इदम् अब्रुवन् ॥ २० ॥

श्रीधरस्वामिविरचिता भावार्थदीपिका

व्यजनैः पल्लवादिनिर्मितैः ॥ १७-१८ ॥ ईशचेष्टित इति । विगूढस्वभावत्वेऽप्यंतरांतरा ईशस्यैव चेष्टितानि दृश्यन्ते यस्मिन्सः ॥ १९ ॥ ईशचेष्टितत्वमेव दर्शयितुमाह । श्रीदामेति । स्तोकाः कृष्ण इति कश्चित् ॥ २० ॥

श्रीवंशीधरकृतो भावार्थदीपिकाप्रकाशः

पादसंवाहनं चरणमर्दनम् । तस्य हरेः । महात्मनः ब्रह्मादिपूज्यस्य । केचित्सुबलादयः । अपरे श्रीदामादयः । हतपाप्मानो जन्मांतराजितानंतपुण्याः । व्यजनैः वस्त्रपत्रादिरचितैः ॥ १७ ॥ अन्ये मनःसौख्यादयः । तदनुरूपाणि तयोः प्रियाणि गीतानि । स्नेहेन क्लिप्ता रागवती धीर्येषां ते तथा ॥ १८ ॥ एवं गोपलीलया । निगूढात्मगतिः प्रच्छन्नात्मस्वरूपः । ग्राम्यैर्गोपैः 'ग्राम्यो नैपुण्यवर्जितः' इति कोशः । ईशचेष्टितः प्रादुर्भूतनिर्जन्मैः । अंतरांतरा मध्येमध्ये दैत्यदलनादिना स्वकीयस्वरतामपि बोधयतीति भावः ॥ १९ ॥ शेषकार्यमाह— । आद्यशब्दात् वृंदबंधु-देवभद्र-विनोदार्जुन-कामकंद-प्राणभानु-हृष्टिभानु-चन्द्रभानु-जयभानु-कलौत्तान-वीरसेन-कीर्तिसिंधु-कमलाकर-सुखसागर-संजयादयो ज्ञेयाः । श्रीदाम्नः प्राङ्निर्देशः सखिषु मुख्यत्वात् । तस्यैव स्तोकाकृष्ण इति चतुरक्षरमेव नाम ज्ञेयम् । तत्र चेदमेव लक्ष्यते बालस्यास्य रूपं कृष्णमनुगच्छदेव वर्तते तस्मान्नाम च तमनुगमिष्य-त्प्रणयविशेषाय संपत्स्य इति विचार्य सम्यगुल्लसता तत्पित्रा तादृशं नाम प्रकाशितमिति । प्रेम्णेति न तु तालफललोभेन न तु दुष्टवधार्थं वेति, किं तु प्रियजनप्रीतिविशेषार्थमेवेति ॥ २० ॥

श्रीमज्जीवगोस्वामिकृता वंणवतोषिणी

केचिदिति, बहुत्वं क्रमेण परिवृत्त्या श्रीमत्पादाब्जयोर्वहुभिः सम्वाहनात् किं वा बहुलशय्यासु प्रत्येकं त्रिचतुरतया तत्र प्रवृत्तेरभिप्रायेण महात्मन इति छान्दसं महात्मानः परमभाग्यवन्त इत्यर्थः । यद्वा, तस्य महागुणगणाभ्यंरूपस्य हतः ततस्तादृश-तत्संवाहनाय रूपः पाप्मा यः इत्यात्मानमधिक्षिपति तेषां नित्यतादृशत्वेऽपि अयमात्माऽप्यहतपाप्मेति वत्तत्प्रयोगः एवमिदं पदं पूर्वोक्त परेणापि योज्यं सम्यक् मन्दमधुरचालनादिमुद्रया बीजयन् ॥ १७ ॥ तस्याज्वसरस्य योस्यानि तस्य श्रीभगवतोऽपि सदृशानि वा

१. तस्य-श्रीधर. वंशी. वीर. विज. । २. परेतु-विज. । ३. क्लिन्नहृदः-वीर. । ४. रतिः-वीर. । ५. चेष्टितं-विज. । ६. श्रीदाम-नामा-वीर. । ७. सुबलाशोककृष्णाद्यान्गोपालप्रेम्णेदमब्रवीद-विज. ।



भीतानीति शेषः । विशेषमप्याह, मनोज्ञानि चित्ताकर्षणानि विचित्राद्भुतस्वरतालादिमयत्वात् शनैरिति विश्रामावसरयोपेत्य-  
दुत्तमगानमुदात्वाच्च स्नेहक्लिन्नघोत्वस्यात्रैवोक्तिर्गानस्वभावतस्तत्प्राकट्यविशेषाभिप्रायेण यद्वा, पदद्वयस्यास्य सर्वान्ते निर्देश-  
पूर्वश्लोके वाक्यद्वयेनापि सम्बन्धो द्रष्टव्यः ॥ १८ ॥ अनुक्तामप्यन्यां गोपलीलामुद्दिश्य तादृशलीलायाश्च तदतिप्रियत्वं प्रतिपा-  
यन्नुपसंहरति—एवमिति । स्वाविर्भावान्तरे रमालालितपादपल्लवोऽपि एवं वृन्दावनविहारप्रकारेण रेमे रतिं प्राप तदेवमत्र नृ-  
तादृशसुखस्याप्यनादरः सूचितः किं कुर्वन् चरितैर्नन्दस्वात्मज उत्पन्न इत्यादिरूपैरलौकिकैर्लौकिकं गोपात्मजत्वं विदुष्यन् ह्येव-  
मारूपं कुर्वन् अलौकिकं गोपात्मजत्वमात्मनि दर्शयन्नित्यर्थः । ननु, श्रीभगवतः कथमात्मजत्वं तत्राह, स्वे ये श्रीनन्दयशोदात्म-  
पित्रादिरूपास्तेषां मायया कृपया वात्सल्यवशतयेत्यर्थः । अत एव नितरां गूढा सर्वेषामप्यगम्या आत्मगतमिहाप्रणयमयनिजगुण-  
विशेषो यस्य अत एव कैश्चिद्ग्राम्यैर्बन्धुभिः समं कश्चिद् ग्राम्यो बन्धुरिवेति आत्मजवत् सख्येऽपि तादृशोपमत्वमिति भावः । न-  
तर्हि सर्वत्रोच्यमानं श्रीभगवत्प्राकटनं तत्र कथं सङ्गच्छतां तत्राह, ईशं सर्वैश्वर्ययुक्तं चेष्टितं यस्य तल्लीलाशक्तिरेव तादृशी क-  
श्रीभगवदनुसंहितापि सर्वं सम्पादयतीत्यर्थः ॥ १९ ॥ एवं प्रथमदिनक्रीडाऽन्यदिनक्रीडामप्युपलक्ष्याऽधुना कदाचिन्नजप्रियजनप्रीति-  
गोपालने किञ्चिद्वैश्वर्यमपि साक्षात् प्रकटितमिति प्रसङ्गादाह—श्रीदामेत्यादिना । तत्र श्रीरामस्य सखेति निर्देशस्तद्भवे तस्मै  
प्राधान्यात् सुबलाद्याश्च सखायः श्रीदाम्नः प्राङ्निर्देशः सखिषु मुख्यत्वेन ब्रजे तस्मिन्नन्यस्य केवलकृष्णनाम्ना प्रचारणायाम्नाम-  
त्वात् स्तोत्रकृष्ण इति चतुरक्षरमेव नाम ज्ञेयं तत्र चेदेवमेव लभ्यते बालस्यास्य रूपं कृष्णमनुगच्छदेव वर्तते तस्मान्नाम च तस्य  
गमिष्यत्तत्प्रणवविशेषाय सम्पत्स्यत इति विचार्य सम्यगुल्लसता तत्पित्रा तादृशनामप्रकाशितमिति प्रेम्णेति न तु तालफललोभेन  
च दुष्टवद्वार्थं किं तु प्रियजनप्रीतिविशेषार्थं किञ्चिद्विद्वद्ब्रह्मप्रार्थनलक्षणप्रेमस्वभावेनैव । यद्वा, स्वव्याजेन श्रीकृष्णरागयोरेव तादृ-  
भोजनसम्पादनेच्छामयेत्यर्थः । अत्र च सख्यमयप्रेम्णेति लभ्यते सख्यं च साजात्येनैव भवतीति मिथः प्रभावादिज्ञानमयमेव यथेष्टं  
तैः “अस्मान् किमत्र ग्रसिता निविष्टानयं तथा चेद्वकवद्विनङ्क्ष्यति” इति वक्ष्यते चानन्तरं रामरामेति ततोऽजुनेन तत्तदुद्देशात्  
प्रार्थनावत् वीररसस्वाभाविकसख्यमयप्रेमैवेदमिति स्थितम् ॥ २० ॥

### श्रीमत्सनातनगोस्वामिकृता बृहद्वैष्णवतोषिणी

उपसंहरिष्यन् विश्रामक्रीडां वदन् गोपानां सौभाग्यभरं वर्णयति—क्वचिदिति त्रिभिः । पल्लवेत्युपलक्षणम्—कोष्ण-  
नवकोरकपुष्पाणां तल्पेषु, किंवाविलम्बाय केवलं पल्लवैरेव रचितेषु तल्पेषु । तत्र च तदानीमेव प्रेमसम्भ्रमेण त्वरया बहुविधं  
यस्यैविरचितत्वाद्गौरवेण बहुत्वम्, किंवा प्रत्येकं परमदक्षैः सर्वैरेव तैरेकैकशो निर्मितत्वेन बाहुल्यात्, तत्रश्च बहुतरेष्वपि वे-  
तेषां प्रीत्यै तदलक्षितो निजशक्तिविशेषेण बहुरूपतयेव, शेत इति ज्ञेयम् । एवम् ( २० श. श्लो. ) ‘ईशचेष्टितः’ इति वक्ष्य-  
मैश्वर्यमत्रापि संगतं स्यात् । नियुद्धं तैरेव सह बाहुयुद्धाख्यमल्ललीला, तेन श्रमो मौक्तिकसुन्दरश्रीगण्डादि-विषयकप्रस्तेदपि को-  
यादितल्लक्षणस्वीकारात्, तेन कश्चितः खिन्न इव । गोपः श्रीराधादेव्याः भ्राता श्रीदाम-नामा प्रियसखस्तस्योत्संगः क्रोडयेने-  
बर्हणमुपधानं यस्य सः । एवं श्रीदाम्नोऽपि तद्वत्तत्र बहुत्वं ज्ञेयम् । यद्वा, गोपानानुत्संगोपबर्हण इति कुत्रापि कस्यचित्त्वेन  
बोध्यम्, तच्च तत्पांगत्वेन यस्य कस्याप्युपबर्हणस्थस्तैर्निजोत्संगोपधानता—सुखार्थमवचितत्वात्, किंवा रचितस्यापि तेनैव तत्त्वं  
त्यागात् ॥ १७ ॥ केचिदिति बहुत्वं क्रमेण परिवृत्त्या श्रीमत्पदाब्जयोर्बहुभिः सम्बाहनात्, किंवा बहुलशय्यासु प्रत्येकं त्रिचतुस्त-  
तत्र प्रवृत्तेरभिप्रायेण, किंवैश्वर्यविशेषेणैकस्यापि तस्य बहुतरः सम्बाहन—सम्भवात् । महात्मन इत्यार्षम्, महात्मानः परमपुण्य-  
वन्त इत्यर्थः । यद्वा, तस्यैव विशेषणमपरिच्छिन्नस्येत्यर्थः । स्वयमेकेनव शक्तिविशेषतः सर्वास्यपि शय्यासु व्यापकत्वेन शयनात्  
हृतः—निजकीर्त्यादिना श्रीभगवतैव नाशितः पाप्मा जगतामपि यैस्ते तादृशसेवा-सौभाग्याभावात्, वयन्तु पापिष्ठा एवेति भावः ।  
एवमिदं पदं पूर्वेण परेणापि योज्यम् । सम्यक् मन्दमन्दमधुरभ्रमणादिमुद्रयाऽजीजयन् ॥ १८ ॥ तस्यावसरस्य श्रीभगवतोऽप्युत्कर्ष-  
योप्यानि गीतानीति शेषः । महात्मन इति पूर्ववत्, यद्वा, समुद्रकोटिगभीरस्याक्षोभ्यतरस्यापि तस्य मनोज्ञानि चित्ताकर्षणानि  
विचित्राद्भुत—स्वर-तालादिमत्त्वाच्छ्रीगोपीगुणादिमयत्वाच्च । हे महाराजेति सम्राजोऽपि भवाद्दृशस्तादृशक्रीडासुखं न सिध्यति  
भावः, यद्वा, महाराजोऽप्यन्तप्रकाशमानः परमश्रेष्ठो या स्नेह इत्यर्थः, तेन क्लिन्नघ्निय आर्द्रचित्ताः सन्तः, अतएव शनैर्वैष्णव-  
मानकण्ठतया लघु लघु अगायन्, स्नेहक्लिन्नघोत्वस्यात्रैवोक्तिर्गानस्वभावत्वेन तत्प्राकट्यविशेषाभिप्रायेण, यद्वा, परद्वयस्यात्  
सर्वान्ते निर्देशात् पूर्वश्लोके वाक्यद्वयेनापि सम्बन्धो द्रष्टव्यः ॥ १९ ॥ अनुक्तामप्यन्यां तस्मिन् दिने कृतां गोपलीलायुद्दि-  
तद्दिनवन्द्यक्रीडां मुपसंहरति—एवमित्युक्तप्रकारेण, किंवैदृशैश्चरितैश्चेष्टितै रमा-लालितपादपल्लवोऽपि रेमे रतिं प्रापेति महात्म-  
पादाब्ज-लालन-सुखादपि गोपक्रीडासुखस्य माहात्म्यं सूचितम्, यद्वा, रमयति सदा तमिति रमा श्रीराधा-देवी तथा ललित-  
पल्लवः सन्निति दिवारण्य-परिभ्रमण-श्रमापनोदनाथं-सम्बाहनादिना रतेरुपकारकत्वं दर्शितम् । किं कुर्वन् ? गोपात्मजत्वं विदुष्यन्  
प्रकटयन्नित्यर्थः । यद्वा, डलयोरेकत्वात् स्थिरीकुर्वन्नित्यर्थः, चरितैरित्यस्यात्रैव वान्वय इति श्रीनन्दादेव जीतोऽस्मीति श्रीभगव-  
द्विमपि बोधयति । ननु, प्रकट-तादृशैश्वर्यस्य कथं नाम तद्विद्वन् सिध्येत् ? तत्राह—स्वस्य मायया मायाख्य-शवत्या कृपया च  
नितरां गढाच्छादितात्मनो गतिरात्मारामत्वपूर्णकामत्वादिलक्षणमैश्वर्यं येन सः, यद्वा, नितरां गूढातिरहस्योपनिषादात्म्यत्वात्



गतिनिजमाधुरीविशेषो यस्य । अतएव कश्चिद्ग्राम्यैर्वन्धुभिः समं कश्चिद्ग्राम्यः समो बन्धुः प्रभुरिवेति परमलौकिकत्वम्; तेन गोपक्रीडामाधुर्यञ्च बोधितम् । ननु, तर्हि सर्वत्रोच्यमानं भगवत्ताप्रकटनं कथं तत्र संगच्छताम् ? तत्राह—ईशस्य चेष्टितं यस्य सः, तत्तच्चरितानामेव लोकातीतत्वादिति भावः । इति लौकिकालौकिकत्वेन भगवत्ता विशेषप्रकटनं पूर्ववत् सिद्धमेव । अथवा, निगूढात्मनो गतिः श्रीवसुदेवद्वारा गोकुले गमनं येन ( सः ), श्रीनन्दादेवात्मनो जन्मज्ञानात् तदनुरूपव्यवहाराच्चेति गोपात्मजत्व-विडम्बनस्य मुख्यसाधनमुक्तम् । ईशं सर्वैश्वर्ययुक्तं चेष्टितमपि यस्य; यद्वा, ईशचेष्टित ऐश्वर्यचेष्टायुक्तोऽपि ग्राम्यवत् रेम इतीश-चेष्टितादपि ग्राम्यवच्चरितस्य माहात्म्यं सूचितम् । अन्यत् समानम् ॥ २० ॥

श्रीसुदर्शनसुरिकृतं शुकपक्षीयम्

निगूढा आत्मगतिः स्वविषयज्ञानं सर्वेषाम् ॥ १९-४२ ॥

श्रीमद्वीरराघवाचार्यकृता भागवतचन्द्रचन्द्रिका

तदा तस्य महात्मनः कृष्णस्य पादसम्बाहनं केचिच्चक्रः अपरेऽपहतपाप्मानः तत्सेवालाभादिति भावः । तत्पल्लव-निर्मितैः व्यजनैः सम्यग्विजयन् ॥ १७ ॥ अन्ये तु हे महाराज ! प्रेमाद्रिचिताः हृदयङ्गमानि तदनुरूपानि चेष्टितानि जगुः ॥ १८ ॥ इत्थं निगूढा आत्मरतिः स्वात्मानुभूतिर्येन तथाभूतः स्वसङ्कल्पेन चरितैश्चेष्टितैः गोपात्मजत्वमनुकुर्वन् रमया लालितौ पादौ एव पल्लवौ यस्य तथाभूतोऽपि ग्राम्यैः प्राकृतैः सह तद्वद्रेमे कथम्भूतः मध्ये मध्ये ईश्वरासाधारणानि चेष्टितानि यस्य तथाभूतः ॥ १९ ॥ तदेव दर्शयति—श्रीदामेत्यादिना । श्रीदामा सुवलादयश्च इदं वक्ष्यमाणमब्रुवन् ॥ २० ॥

श्रीविजयवृजतीर्थकृता पदरत्नावली

महात्मनः कृष्णस्य मनोहराणि स्नेहेन क्लृप्ता आर्द्रा घियो येषां ते तथा ॥ १८ ॥ बाललीलामुपसंहरति—एवमिति । स्वमायया स्वेच्छयैव निगूढात्ममतिः प्रच्छन्नस्वरूपानुभवः अन्याऽपेक्षयेति शेषः । ग्राम्यैः भूखंजनैः किमर्थमेवं कृतमत्राह, ग्राम्यवदिति धर्म इति शेषः ॥ १९ ॥ शुकः परीक्षितमाह—धन्येयमिति । कस्माद्धन्येत्यत्राह, तृणवीर्य इति । तस्य कृष्णस्य पादौ स्पृशन्तीति तत्पादस्पृशः करजैर्नखैः अभिमृष्टा अभिताः श्रिताः लूना इत्यर्थः । नद्यादयो दयासहितैरवलोकैरवलोकिताः गोप्यः श्रीमद्भुजयोरन्तरं वक्षःस्थलं स्पृहयतीति यत्स्पृहा तस्मिन् भुजयोरन्तरेण मध्यम् आलिङ्गिता इति यत्तस्मादियं पृथिवी तद्गतः पदार्थाश्च धन्या इत्यर्थः ॥ यद्देवकार्यार्थमवतीर्णं हरिणा तच्छ्रेष्ठं वक्तुमुपक्रमते, श्रीदामेति । सुवलाशोकश्च कृष्णश्चाद्या येषां ते तथा तान् ॥ २० ॥

श्रीमज्जीवगोस्वामिकृतः क्रमसन्दर्भः

तस्य महागुणगणस्येति हृतः तादृशतत्सेवान्तरारूपः पाप्मा यैरित्यात्मानम् अधिक्षिपति तेषां नित्यतादृशत्वेऽप्यय-मात्माऽपहतपाप्मेतिवत्तत्प्रयोगः ॥ १७ ॥ तदनुरूपानि तदवसरार्हाणि ॥ १८-१९ ॥ एवं गोचारणलीलासामान्यप्रसङ्गे कादाचित्क-मप्याह—श्रीदामेति । स्तोत्रकृष्ण इत्येव नाम न तु स्तोकेति विशेषणं तदग्रे तन्नामकरणानर्हत्वात् प्रेम्णा प्रियजनोचितप्रार्थनामयेन स्वव्याजेन तयोरेव तादृशभोजनेच्छामयेन च ॥ २०-३४ ॥

श्रीमज्जीवगोस्वामिकृतः बृहत्क्रमसन्दर्भः

अथ श्रीकृष्णस्य लीलावैचित्र्यं श्रीशुकः प्रपञ्चयति, एवमित्यादि । निगूढा अप्रकटा आत्मगतिरात्मनस्तत्त्वं सच्चिदानन्दादि-लक्षणं स्वभावो यस्य स तथा । कोऽर्थस्तस्मिन्नेव विग्रहे सन्निपि सच्चिदानन्दलक्षणो धर्मो मायया आवरिकाख्यमायया अभक्तान् प्रति न प्रकाशयते, ते तु मनुजार्भक एवायमिति जानन्तीति गूढशब्दस्यायं भावः । अत आह—चरितैर्गोपाभक्तत्वं विडम्बयन्ननुकुर्वन्, चरितैरेव, न तु श्रीविग्रहेण स तु सच्चिदानन्दलक्षणः । अत आह—रमा आनन्दिनी शक्तिस्तया लालितः पादपल्लवो यस्य, गोप-बालकैः सहेत्यर्थः । कैः क इव ! ग्राम्यैः समं ग्राम्यवत् ग्राम्यैर्बालकैः समं ग्राम्यबालक इव । वस्तुतस्तु न तेऽपि ग्राम्याः, अयन्तु नैवेत्ये-वाह—ईशचेष्टित ईशेषु ईशप्रायेषु तेषु तथाविधैस्तैर्वा चेष्टितं चेष्टा यस्य । अन्यथा रमालालित-पादपल्लव इत्यनेनैवैश्वरत्वसिद्धेरीश-चेष्टित इति पौनस्त्यम्, चरितैर्गोपाभक्तत्वं विडम्बयन्नित्यनेन सहापि विरोधश्च स्यात् ॥ २०-३७ ॥

श्रीनाथचक्रवर्तिपादविरचिता चतन्यमतमञ्जूषा

एवं निगूढात्मगतिरित्यादि । चरितैश्चेष्टितैरेव गोप्यात्मजत्वं विडम्बयन्ननुकुर्वन्, न तु वस्तुगत्या रमा-लालितपादपल्ल-वोऽपि ग्राम्यैः समं ग्राम्यवदीशचेष्टितः सन् रेमे । ग्राम्यो जनो ग्राम्यैः सह यथा रमते, तथा रेमे, न तु तेऽपि ग्राम्याः, स्वयमपि न ग्राम्या, यत्तु ईशचेष्टितः, इदमेव ईश चेष्टितं यस्य ॥ २०-३७ ॥



## श्रीमद्विश्वनाथचक्रवर्तिकृता सारार्थदर्शिनी

स्वयोगमायया आवृतात्मैश्वर्यः स्वयं गोपात्मजोऽपि चरितगोपात्मजत्वं भूपालपुत्रत्वं विडम्बयन् तिरस्कुर्वन् शोष्यं लीलां कर्तुं न जानातीति भावः । “गोपा गोपालके गोष्ठाध्यक्षे पृथ्वीपतावपि” इति मेदिनी ऐश्वर्यदृष्ट्या रमालालितपादपल्लवोऽपि तदावराणां कैश्चिद्ग्राम्यैः बन्धुभिः सह कश्चिद्ग्राम्यो बन्धुरिव रेमे न केवलमावृतमेव तदैश्वर्यमित्याह—असुरमारणादिप्रज्ञां ईशमैश्वर्यमयं चेष्टितं यस्य सः ॥ १९ ॥ ईशचेष्टितत्वमेव दर्शयितुमाह—श्रीदामेति । प्रम्णेति कृष्णरामावेव स्वव्याजेन तालभ्रष्टा भोजयितुमित्यर्थः ॥ २० ॥

## श्रीमच्छुकदेवकृतः सिद्धान्तप्रदीपः

व्यजनेः तालवृन्तादिरूपः ॥ १७ ॥ स्नेहेन क्लिप्ता आर्द्रकृता धीर्येषां ते ॥ १८ ॥ निगूढा साधारणैर्विदुल्लंघ्या वात्स गतिर्यस्य सः कृपामात्रपेक्षया तु ईशस्य स्वस्यैव चेष्टितं यस्मिन् सः स्वमायया स्वसङ्कल्पेन गोपात्मजत्वं चरितैस्तदनुसृत्यैश्वर्यं विडम्बयन् अनुकुर्वन् रमालालितपादपल्लवोऽपि ग्राम्यैः ग्रामेष्टवन्तः स्वकृपापात्रभूतैर्गोपदारकादिभिः समं सह ग्राम्यवत् भोज्य इव रेमे इत्यन्वयः ॥ १९ ॥ श्रीदामा सुबलाद्याश्चेदं वक्ष्यमाणमब्रुवन् सुबलश्च स्तोककृष्णश्च सुबलस्तोककृष्णौ तावादी येषां ते ॥ २० ॥

## श्रीबलदेवविद्याभूषणकृता वैष्णवानन्दिनी

नियुद्धं सखिभिः सह भुजयुद्धं तेन भ्रमः कपोलादिगतमौक्तिकसुन्दरस्वेदकणादिकरस्तेन कश्चितः कृशवत् प्रवीतः तेषाञ्च तत्समं विक्रमत्वं सूचितं “गोपैः समानगुणशोलवयोविलासैः” इत्यागमोक्तेश्च श्रमत्वेन भृत्यसेवाभिलाषादुदितस्तत्वेना रुचिरेव तस्याः अष्टादशदोषविरहस्मरणात् ॥ १७ ॥ सेवामाह—पादेति । हतपाप्मानो दहरवन्नित्यनिवृत्तदोषाः व्यजनेस्तालवृन्तैर्लव्यजनेश्च ॥ १८ ॥ तदनुभूपाणि यथांसोति शेषः ॥ १९ ॥ उपसंहरति—एवमिति । एवं वृन्दाटवी क्रोडाप्रकारेण रेमे रतं प्राप्तेन वैकुण्ठविहारेषु नेदृशी रतिरिति सूच्यते स्वेषु मायया कृपया नितरां गूढा मुकुराधरचित्रवन्नरचेष्टान्तरवस्थापितातिविशुद्ध निजैश्वर्यं येन सः स्वैश्वर्यो विशुद्धं तत्र रोचेतेति भावात् स्वयं गोपात्मजोऽपि चरितैः पूतनादिबध्नेष्वप्यन्यद् गोपात्मजत्वं पृथ्वीपति पुत्रत्वं वा विडम्बयन् तिरस्कुर्वन् तत्र तत्र तत्तल्लेशस्याप्यभावात् रमया एवं वृन्दावनं श्रीमदित्याद्यधिगतया श्रीगोकुलमहात्म्या ललितावीप्सितौ पादपल्लवौ यस्य सः यद्यपि निजैश्वर्यं तेनानिगूह्यते तथापि क्वाप्यसुरमारणादौ तद्व्यक्तीभवेदित्याह—ईशमैश्वर्यमयं चेष्टितं यस्य सः स्वैः सादृवं विहारे तु तन्नास्तीत्याह ग्राम्यैर्बन्धुभिः समं ग्राम्यो बन्धुर्ययेति ॥ २० ॥

## श्रीसत्यधर्मकृता श्रीभागवतटिप्पणी

तदनुभूपाणि चरितानीति पूरणीयम् । स्नेहेनैतत्पादस्य कृष्णहस्तस्पर्शयोग्यस्वादोत्तरत्र गूढत्वप्राप्तिः फलमित्युक्तं यन्ति । भक्तिरसेन क्लिप्ता आर्द्रा धीर्येषां ते तथा शनैर्निद्राविद्रुतिदरतः ॥ १७ ॥ एवं निगूढात्मनो मतिर्यस्य सः स्वरूपभूतस्यात्मा मतिर्यस्येति वा । गूहनमीहात एव नेतरत इत्याह ॥ स्वमाययति । स्वेच्छयेत्यर्थः । चरितैः कर्मभिर्गोपात्मजत्वं विडम्बयन्नुकुर्वन् रमालालितपादपल्लवोऽपि ग्राम्यैरश्लीलजनैः समं साकं रेमे । नरेषु जनने नरवत्प्रवृत्ती रत्योदेरासे चेष्टितं ग्राम्यवदश्लीलवद्भवति । अयं चानुरागस्य महामहिमा ॥ १८ ॥ हरिचरणस्मरणपरवशचेताः शुकः स्वयमवन्त्यादिधन्यतां मनस्थानीय लोकवर्णनं प्रकाशयति ॥ धन्येति । अद्य धरिणीयं धन्या तृणवीर्यवस्तृणानि धीतृणानि धन्यास्तत्र तन्त्रम् । यत्रादस्पर्शो यस्य हरेः परस्पर्शान्ताति तास्तथा नद्योऽद्रयश्च धन्याः सदायावलोकैः खगमृगा धन्याः श्रीरपि यत्स्पृहा स्पृच्छा यस्याः सा तदभुजयोरन्तरेण रसालिङ्गतेन गाप्यो धन्याः । परवरश्रीरियामिति न पूर्वोत्तरसङ्गतितरतस्याः ॥ १९ ॥ प्रकृत आह ॥ श्रीदामेति । सुबलस्तोक कृष्णाद्यानां पात्रेष्णा स्नेहेनेदं वक्ष्यमाणमब्रवीत् । सुबलस्तोककृष्णाद्या गोपाः प्रम्णेदमब्रुवन्निति पाठः सरलः । श्रीदाम्न एकस्ते लक्ष्य कथने निमित्तं बहुप्रेमपात्रता । सुबलः कृष्णश्चान्यौ बलकृष्णाभ्याम् ॥ २० ॥

## श्रीसुबोधिनी

भक्तिरसमाह पादसंवाहनं चक्रुरिति केचिदिति दुर्लभाः, अथ्येति, शान्तरसाभिनयकर्तुः सर्वरसास्वादकस्य वा, भक्तश्च स्मन इति, ततोप्यधिकस्य रसान्तरमुत्पादायितुं समर्थस्य, पादसंवाहनमत्र दास्यं, पुनः कर्ममार्गानुसारेणापि भक्तिं कुर्वीता हस्तपाप्मानो निष्कल्मषाः, कर्मिणां पापसम्भावना वर्तत इति तन्निराकरणायमुक्तं हतपाप्मान इति, ते ह्यासन्नोपासकाः पूर्वं तेनैव तत्प्राप्तकृताः, अतो वायोः साम्यात् तदभिष्यक्तिहेतुभिर्व्यजनैः सम्यग्बोजयन्, एवमुभयविधा अपि भगवत्सेवालक्षणं भक्तिरसं भगवत्प्रेमलक्षणं सिद्धान्तलभन्त इति भक्तिरससहिता भगवत एव लीला ॥ १७ ॥ एवं रूपप्रपञ्चानुसारेण लीलामुक्त्वा नामप्रपञ्चानुसारेणापि लीलामाहात्म्य इति, भगवतोऽनुरुपाणि योग्यानि न त्वनुरुपाणि, निरोधार्थं केवलं कृतानि मनोज्ञानि मनोहराणि भगवतो







मित्यर्थः, अनुरूपानीत्यनेन बालभावाननुरूपपूतनामारणादिचरित्रव्युदासो ज्ञेयः, भगवत्सान्निध्यादभीष्टगुणान्वेति स्वलोका-  
नामलीलातश्च प्रेमोद्गमः "स्नेहक्लृप्तधियः शनैः" रितिपदद्वयेनोक्त इत्यर्थः, गानस्य शनैश्च हेतुमाहुः आर्द्रवासेति, इति दृष्टेः  
क्लृप्तधीकृतगानस्यापि क्लेशाच्च नैवमित्यर्थः, सायुज्यमिति नित्यलीलास्थितिमित्यर्थः, कैः सहेति नित्यलीलास्थितिवेत्ताः  
निवर्तनीयदेहाद्यध्यासाभावाद् धेनुकवधादिलीला कैः सह स्यादित्यर्थः ॥ १८ ॥ एवमित्यत्र तामसीति यत्र भगवानपि स्वस्व-  
धर्माश्च विस्मृत्य रन्तुं प्रवृत्तस्तादृशीत्यर्थः, ज्ञानस्येति तद्धर्मरूपस्येति शेषः, तमो विरुणद्धि तादृशत्वात् तस्येत्यर्थः, ज्ञानमोक्ष-  
धर्मरूपं ज्ञानमित्यर्थः, टिप्पण्यां स्वकार्येति स्वस्य धर्मरूपज्ञानस्य कार्यं तमसो विरोधः कार्यप्रतिबन्धस्तदकरणमित्यर्थः, वेदे-  
प्रतिबन्धाभावेन हेतुना तद्विपरीतस्य तमसः कार्यसम्भव इत्यर्थः, सुबोधिण्यां, चरितानीति गवाह्वानादिचरितान्यलौकिकानि न-  
मोक्षदानरूपाणि, तथात्वज्ञानं मायया प्रतिबध्यते इति गोपात्मजत्वादेव करोतीत्येव ज्ञानं भवतीत्यर्थः, चरितैरिति बहुवचनस्य  
माहुः बह्वनामेवेति ॥ १९ ॥ श्रीदामेत्यस्याभासे संस्कारार्थमिति नित्यलीलायोग्यतार्थमित्यर्थः, दोषनिराकरणार्थमिति तनुवत्-  
सिद्ध्यर्थमित्यर्थः, श्रीदाम यस्येति सा सूत्रं यस्य तत्सन्देशादिद्वारा सेवाकर्तव्यमित्यर्थः ॥ २० ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

ब्रजरमणीनामपि भक्तिरस उदेति, अयं भगवान् न लौकिकनायक इत्यस्माभिरप्येतस्य भजनमेव कार्यं भक्तिरूपत-  
पुरुषोत्तमस्येति, एवमत्र भक्तिरसोपि शृङ्गाररसाङ्गभूत एव, मातृचरणानां तु स्वतन्त्र एव पुत्रभावरूपो भक्तिरसः "ततो भक्ति-  
र्भगवति पुत्रीभूते जनार्दन" इति वाक्यात् ॥ १७ ॥ एवं निगूढात्मगतिरित्यस्य व्याख्याने एता एव लीला यत्र क्वचित्ति-  
एतासु दशविधलीलास्वेव सर्वशृङ्गारसम्बन्धिलीलानामन्तर्भाव इति हार्दम, रमालालितपादपल्लव इत्यत्र समतया गतेति रस-  
हि समत्वमपेक्षितं, तुल्यतायां तु न भक्तिरसोतो रमणसमये तुल्यतां कृत्वापि पुनर्भक्तिलाभार्थं श्रीलक्ष्मीः पादसंवाहनं करोति  
स्मेत्यर्थः ॥ १९ ॥ श्रीदामा नामेत्यस्य विवृतौ लक्ष्म्याः सम्बन्धो कश्चिद् तद्भ्रातेवेति इह लक्ष्मीपदेन मुख्यस्वामिनो श्रीकृ-  
भानुनन्दिनो ग्राह्या, वैष्णवास्तां लक्ष्मीं "परां राधां प्रचक्षते" इति ब्रह्मवैवर्ते लक्ष्मीपदवाच्यतोक्तेः तस्याः श्रीदामा भ्राता भवते-  
वेति स्फुटं ब्रह्मवैवर्तादौ प्रसिद्धिश्च, भ्रातेवेत्यत्र इव पदोपादानं तु श्रीस्वामिन्या भगवद्रूपादयोनिजनुस्त्वव्यापनाय, सोऽ-  
गोपालः नन्दवंशोद्भव इति श्रीनन्दस्य सम्बन्धो यो वंशः यदुवंशः तत्रोद्भवो यस्येत्यर्थः, पुराणे श्रीनन्दस्य श्रीवृषभानु-  
यदुवंशोद्भवत्वकथनात् ॥ २० ॥

### गोस्वामिश्रीगिरिधरलालकृता बालप्रबोधिनी

तदा केचिद्गोपास्तस्य महात्मनः श्रीकृष्णस्य पादसंवाहनं चक्रुः । अपरे तु गोपा व्यजनैः पल्लवादिनिर्मितैः समवीज-  
सम्यग्मन्दमधुरचालनादिमुद्रया अवीजयन् । एवं भगवत्सेवा विशुद्धान्तःकरणानामेव सम्पद्यते, इत्याशयेनाह—हतेति । बहुजन-  
जितैः सुकृतैः हतो नष्टः पाप्मा येषां ते ॥ १७ ॥ अन्ये तत्तरेहेन क्लृप्ता आर्द्रा धीर्येषां ते तदनुरूपाणि तस्य शयनस्यानुकूल-  
योग्यानि, अत एव महात्मनस्तस्य कृष्णस्य मनोज्ञानि सुखकराणि गीतानि शनैः यथा निद्राभङ्गो न स्यात्तथा गायन्ति स्म ।  
महाराज ! इति सम्बोधनेन राज्ञामपि शयनं एवमेव भवति, तत्तु तव विदितमेवेति भावः ॥ १८ ॥ वस्तुतो रमया लक्ष्म्या लालि-  
पादपल्लवौ यस्य स भगवानेव स्वमायया स्वेच्छया निगूढा आच्छादिता आत्मनो गतिस्तत्त्वं येन सः स्वचरितैर्गोपात्मजत्वं वि-  
वयन् अनुकुर्वन् ग्राम्यगोपैः समं सह ग्राम्यवत् एवमुक्तप्रकारेण रेमे इत्यन्वयः । ननु 'स भगवानेवायम्, इत्यत्र किं ज्ञापकं तत्र-  
ईशचेष्टित इति । ईशस्य चेष्टितानि देवादिष्वप्यसम्भावितानि असुरसंहारादीनि कर्माणि यस्य सः ॥ १९ ॥ ईशचेष्टितत्वमेव ई-  
यितुं चरित्रान्तरमाह—श्रीदामेति । रामकेशवयोः सखायः श्रीदामाद्या गोपाः प्रेम्णेदमबुवन्नित्यन्वयः । प्रेम्णा 'इत्यनेन स्वाभ्यासेन  
व्याजेन तावेव तालफलानि भोजयितुमिति सूचयति ॥ २० ॥

### अन्वितार्थप्रकाशिका

पादेति ॥ हतः पाप्मा पापं येषां ते केचिद् गोपास्तस्य महात्मनः श्रीकृष्णस्य पादसंवाहनं चक्रुः । अपरे तु गोपा व्यज-  
पल्लवादिनिर्मितैः समवीजयन् ॥ १७ ॥ अन्ये इति ॥ हे महाराज ! अन्ये तत्तरेहेन क्लृप्ता आर्द्रा धीर्येषां ते तदनुरूपाणि तस्य शयनस्यानुकूल-  
अत एव मनोज्ञानि रुचिराणि महात्मनो हरेर्यथासि इति शेषः । शनैर्गायन्ति स्म । यद्वा । तदनुरूपाणि पूर्वोक्तशयनस्यानुकूल-  
अतो महात्मनः कृष्णस्य मनोज्ञानि सुखकराणि गीतानि शनैः निद्राभङ्गो यथा न स्यात्तथा गायन्ति ॥ १८ ॥ एवमिति ॥ स्वकीय-  
पात्मजत्वं विडम्बयन् अनुकुर्वन् स्वमायया निगूढा आच्छादितात्मनो गतिस्तत्त्वं येन सः तादृशोऽपि क्वचिदन्तरान्तरा ईशचेष्टित-  
मयं चेष्टितं यस्य सः रमया लक्ष्म्या लालितौ पादपल्लवौ यस्य स भगवान् ग्राम्यगोपैः समं सह ग्राम्यवदेवमुक्तप्रकारेण रेमे ॥ १९ ॥  
ईशचेष्टितत्वं दर्शयति —श्रीदामेति ॥ रामकेशवयोः सखा श्रीदामा नाम गोपालः तथा अन्येऽपि तयोः सखायः सुबलः स्तोत्र-  
श्रेत्याद्या गोपाः प्रेम्णा स्वव्याजेन रामकृष्णावेव तालफलानि भोजयितुमित्यर्थः । इदं वचनमब्रुवन् ॥ २० ॥



श्रीगोपालानन्दमुनिविरचितं निगूढार्थप्रकाशव्याख्यानम्

युद्धयमेण कर्षितः पीडितः वृक्षमूलान्येव आश्रयः स्थानं यस्य सः गोपानामुत्सङ्गः अंक एव उपबर्हणं मस्तकस्थाघोघृत्यर्थ-  
मुपघानं यस्य सः शेते ॥ १७-१८ ॥ स्नेहेन क्लिप्ता आर्द्रा धीर्येषां ते ॥ १९ ॥ स्वमायया स्वयोगसामर्थ्येन निगूढा गोपिता आत्मनः  
स्वस्य गतिरैश्वर्यप्रसरण येन तथाभूतः सन् ईशचेष्टितः गुप्तैश्वर्यत्वेपि ईशानि ब्रह्मादिनियामकानि चेष्टितानि यस्य विडम्बयन्  
अनुसरन् ॥ २०-२१ ॥

भृगवत्प्रसादाचार्यविरचिता भक्तमनोरञ्जनी

पादसंवाहनमिति ॥ तदा केचित्, महात्मनः तस्य कृष्णस्य, पादसंवाहनं चक्रुः । अपरेऽन्ये, हृतपाप्मानः सेवालाभान्नितृप्त-  
सकलपापाः सन्तः, व्यजनैस्तरुपल्लवनिर्मितैस्तालवृन्तैः, समवोजयन् ॥ १७ ॥ अन्य इति ॥ हे महाराज परीक्षित, अन्ये, स्नेहक्लिप्त-  
ध्रियः प्रेमार्द्रचित्ताः सन्तः, मनोज्ञानि हृदयंगमानि, महात्मनः कृष्णस्य, तदनुकृपाणि तदानीं तस्यामवस्थायां वा कर्तुं योग्यानि संचे-  
ष्टितानि, शनैः गायन्ति स्म ॥ १८ ॥ एवमिति ॥ एवमित्थं, निगूढा नितरां गुहा आत्मगतिः स्वात्मानुभूतियेन सः, स्वमायया स्व-  
संकल्पेन, चरितं रचितंश्चेष्टितं, गोपात्मजत्वं गोपबालकभावं विडम्बयन्ननुकुर्वन्, रमया लालित्री पादावेव पल्लवौ यस्य सः, एवंभूतः  
कृष्णः, ईशचेष्टितः मध्ये मध्ये परमेश्वरासाधारणचेष्टितानि प्रदर्शयन् सन् इत्यर्थः । ग्राम्यैः प्राकृतैः समं सह, ग्राम्यवत् ग्राम्यस्तुल्य-  
मेव, रेमे ॥ १९ ॥ तदेव दर्शयति श्रीदामेत्यादिना ॥ श्रीदामेति ॥ रामकेशवयोः वलकृष्णयोः सखा, नाम प्रसिद्धः, श्रीदामा, सुबलश्च  
स्तोककृष्णश्च तावाद्यौ मुख्यौ येषां ते, गोपाः प्रेम्णा हेतुना, इदं वक्ष्यमाणवचनं, अब्रुवन् रामकृष्णादुद्दिश्य कथयामासुः ॥ २० ॥

श्रीहरिसूरिविरचितं श्रीभक्तिरसायनम्

ग्राम्यैरिति : १०.१५.१९

ग्राम्योऽपि चेतत्पदपद्यसक्तस्तं प्रीणयस्यन्वहमात्तलीलः । अर्वाणि गोपालजने स्फुटं तत् कृपानिधे वक्ष्य नाधुना माम् ॥ ३३ ॥

श्रीदामेति : १०.१५.२०

तारोल्लसद्भ्रसफलाननुभवो न भक्तियोगं विना प्रभवितेत्यवलोक्य गोपाः ।

कृष्णं सरामखिला भृशमार्थयन्त प्राप्नुं तमर्थमिति युक्ततरं विभाति ॥ ३४ ॥

कृष्णप्रिया

परीक्षित ! उस समय कोई कोई पुण्य के मूर्तिमान् स्वरूप ग्वालबाल महात्मा श्रीकृष्ण के चरण दबाने लगते और दूसरे  
निष्पाप बालक उन्हें बड़े-बड़े पत्तो या अँगोछियों से पंखा झलने लगते ॥ १७ ॥ किसी किसी के हृदय में प्रेम की धारा उमड़  
आती तो वह धीरे-धीरे उदारशिरोमणि परममनस्वी श्रीकृष्ण की लीलाओं के अनुरूप उनके मन को प्रिय लगने वाले गीत गाने  
लगता ॥ १८ ॥ भगवान् ने इस प्रकार अपनी योगमाया से अपने ऐश्वर्यमय स्वरूप को छिपा रक्खा था । वे ऐसी लीलाएँ करते  
जो ठीक-ठीक गोपबालकों की सी ही मालूम पड़ती । स्वयं भगवती लक्ष्मी जिनके चरण कमलों की सेवा में संलग्न रहती हैं वे ही  
भगवान् इन ग्रामीण बालकों के साथ बड़े प्रेम से ग्रामीण खेल खेला करते थे । परीक्षित ! ऐसा होनेपर भी कभी-कभी उनकी  
ऐश्वर्यमयी लीलाएँ भी प्रकट हो जाया करती थी ॥ १९ ॥ बलरामजी और श्रीकृष्ण के सखाओं में एक प्रधान गोप बालक थे  
श्रीदामा एक दिन उन्होंने तथा सुबल और स्तोककृष्ण ( छोटे कृष्ण ) आदि ग्वालबालों ने श्याम और राम से बड़े प्रेम के  
साथ कहा ॥ २० ॥

राम राम 'महाबाहो कृष्ण दुष्टनिवर्हण । इतोऽविदूरे सुमहद् वनं तालालिसङ्कुलम् ॥ २१ ॥

फलानि तत्र भूरीणि पतन्ति पतितानि च । सन्ति किंत्ववरुद्धानि धेनुकेन दुरात्मना ॥ २२ ॥

'सोऽतिवीर्योऽसुरो राम हे कृष्ण खररूपधृक् । आत्मतुल्य बलैरन्यैर्ज्ञातिभिर्वहुभिर्भृत् ॥ २३ ॥

तस्मात् कृतनराहाराद् भीतैर्नृभिरमित्रहन् । न सेव्यते पशुगणैः पक्षिसङ्घैर्विवर्जितम् ॥ २४ ॥

कर्मक्षमा

अन्वयः—राम राम महाबाहो दुष्टनिवर्हण कृष्ण इतः अविदूरे तालालिसङ्कुलं समहद् वनं ( अस्ति ) ॥ २१ ॥ तत्र  
भूरीणि फलानि पतितानि पतन्ति च किन्तु दुरात्मना धेनुकेन अवरुद्धानि सन्ति ॥ २२ ॥ हे राम कृष्ण सः खररूपधृक् अतिवीर्यः  
असुरः अन्यैः आत्मतुल्यबलैः बहुभिः ज्ञातिभिः वृत्तः ॥ २३ ॥ अमित्रहन् कृतनराहारात् तस्मात् भीतैः नृभिः न सेव्यते पशुगणैः  
पक्षिसङ्घैः च विवर्जितम् ॥ २४ ॥

१. महासत्त्व-वीर । २. सोतितीव्रो-विज । ३. साम्य-द्विज । ४. न सेव्यन्ते-विज । ५. पक्षिसङ्घ-विज । ६. इदमर्थं नास्ति ।



## श्रीधरस्वामिविरचिता भावार्थदीपिका

तालालिसंकुलं तालानां पंक्तिभिर्व्याप्तम् ॥ २१-२४ ॥

## श्रीवंशीधरकृतो भावार्थदीपिकाप्रकाशः

दुष्टानां निवर्हणं उन्मूलकः । अविदूरे निकटे । इतः अस्मात्प्रदेशात् । हे रामेति रमसे क्रीडसीति तन्नामनिष्कृतेतामप्येकां क्रीडां कुरु । किं वा-रमयसि क्रीडयसि सुखयसि वेति तयाऽस्मात्प्रमयेति भावः । वीप्सादरे । महासत्त्वेति तव किमप्येषा नास्तीति भावः । हे कृष्णेति परमानन्दप्रदस्वभावत्वेन सर्वाकर्षकत्वादस्माकमपि सुखं कर्तुं मर्हसीति भावः । दुष्टनिवर्हणेति । कत्ता सुरादीनां तस्मात्साक्षाद्वदृष्टेः । इतो गोवर्द्धनादविदूरे क्रोशचतुष्टयान्तरे 'तारफरा-तालसी' इति ख्यातप्रदेशगतं वनम् । 'बलि' तालवनं नाम धेनुकासुररक्षितम् । मथुरापश्चिमे भागे ह्यदूरादेकयोजनम् ॥" इति वाराहोक्तेः । पश्चिमे पश्चाद्भवे भागे नैऋत्ये इति व्याख्येयं, तत्रैव दर्शनात् । शृङ्गेण तालानामलिखणत्वेनातिस्वादुजातीयत्वं ध्वनितम् । हे राम तव महासत्त्वपरीक्षा हे इयं तवापि दुष्टनिवर्हणपरीक्षा, अद्यकर्तव्येति भावोऽयं तयोः सख्यभावेन बलिष्ठत्वज्ञानात् प्रेम्णि विरुध्यते, प्रत्युत दीररसोत्साहोत्साहेन नत्वेन संरुध्यत एवेति ज्ञेयम् ॥ २१ ॥ तत्र तालवने । यद्यप्येव पाकं गतानि तर्हि अस्माकं किमिति चेत्तत्राह-गतितानीति । तद्वन्नीयं भुज्यतामिति चेत्तत्राह-धेनुकेनेति । तर्हि तं पृष्ठाणीयतामिति चेदाह-दुरात्मनेति । प्रार्थितोऽपि दुरात्मा न प्रसीदतीति भावः ॥ २२ ॥ तत्र गत्वा प्रसह्य भुज्यतामिति चेदाह-अतिवीर्यं इति । एकाकिनं तं निष्कास्य पुनः स्वकार्यं क्रियतामिति चेत् आत्मनुत्यबलैरिति ॥ २३ ॥ तत्र तु गमनमेवास्माकं दुर्घटमित्याह-तस्माद्धेनुकात् । वनमिति शेषः । त्वमेव तादृशानां हृतेत्यह-अमित्रहन् शत्रुनाशक ॥ २४ ॥

## श्रीमज्जीवगोस्वामिकृता वैष्णवतोषिणी

हे रामेति रमसे क्रीडसीति तन्नामनिष्कृतेतामप्येकां क्रीडां कुरु किं वा रमयसि क्रीडयसि सुखयसि वेति तयाऽस्मात्प्रमयेति भावः । वीप्सा आदरे प्रोत्साहनार्थम् अत एव त्वमेवादी सम्बोधयाम इति भावः । हे महासत्त्वेति तव किमप्येषा नास्तीति भावः । हे कृष्णेति परमानन्दप्रदस्वभावत्वेन सर्वाकर्षकत्वादस्माकमपि सुखं कर्तुं मर्हसीति भावः । हे दुष्टनिवर्हणेति वत्सासुरादीनां तस्मात्साक्षाद्वदृष्टेः अतस्तालवनरोधकधेनुकवधार्थमपि तालपातनादिकं युक्तमेवेति भावः । एवं दुष्टनिवर्हणे श्रीकृष्णबलस्य सार्थकत्वं वदन्तो महासत्त्वेति तद्वलस्य विफलत्वं दर्शयन्तस्तनुत्तेजयन्ति इतः श्रीगोवर्द्धनादित्यर्थः । प्रायस्सो तदा गोचारणात् तथा च श्रीहरिवंशे तत्प्रसङ्ग एव—

"आजग्मतुस्तो सहितौ गोघनेः सह गामिनौ । गिरि गोवर्द्धनं रम्यं वसुदेवसुताबुधौ" ॥ इति ।

अविदूरे अनतिदूरे श्रीगोवर्द्धनपूर्वतः क्रोशचतुष्टयान्तरे वृत्तेः तथा च वाराहे —

"अस्ति गोवर्द्धनं नाम क्षेत्रं परमदुर्लभम् । मथुरापश्चिमे भागे अदूराद्योजनद्वयम्" ॥ इति ।

तथा—

"अस्ति तालवनं नाम धेनुकासुररक्षितम् । मथुरापश्चिमे भागे अदूरादेकयोजनम्" ॥ इति ।

अत्र तु नैऋतपश्चिमयोरभेदः यत्तु श्रीहरिवंशे "गोवर्द्धनस्योत्तरतो यमुनातीरमाश्रितम् । ददृशाजेष्य तो वीरो त्वं तालवनं महत्" इति । तत्र गोवर्द्धनस्योत्तरभागे तदन्तर्गतेशानकोणे स्थित्वा ददृशाते इति ल्यबलोपे पञ्चमी । यमुनातीरमाश्रितं मधुवनमध्यस्थिताया मधुपूर्या मधुवनसीम्नः परस्तादग्निकोणस्थयमुनाभागान्तमारभ्य रेखारूपतया स्थितस्य तस्य वनकोणे प्रान्तस्तत्तीरभागः तालसीनामा तु ग्रामो मध्यत्वानुस्थो भागस्तत्पूर्या नैऋतकोणस्थः तस्य च पश्चिमस्यां तारफरनामाऽन्यस्तत्तल इति तद्विशेषश्च हरिवंशे—

"स तु देशः समः स्निग्धः सुमहान् कृष्णमृत्तिकः । दर्भप्रायः स्थलीभूतो लोष्ठपाषाणवज्जितः" ॥ इति ॥ २१ ॥

ततः किमित्याशङ्क्य साभिलाषमनुवदन्ति-फलानीति । पतन्ति पतितानि चेति निर्भरस्वयम्पक्वत्वेनातिमधुरत्वं नश्वरत्वं च व्यञ्जितं तथा पातनप्रयासोऽपि निरस्तः इति । प्रायो भाद्रमासे क्रीडेयं तस्मिन्नेव सर्वेषां तालानां पाकात् एतन्नीलीला श्रीविष्णुपुराणाद्युक्तानुसारेण ग्रीष्मकृतकालियदमनानन्तरं ज्ञेयं तत्र विष्णुपुराणे क्रमप्राप्तत्वमेव कारणं हरिवंशे तु "तस्मिन् सपराजो तु कृष्णेन यमुनाहृदे" इत्यारभ्य सा लीला वर्णितेति स्पष्टमेव तदिति । ननु, तर्हि युष्माभिर्गत्वा तानि वन्यत्वेन साधारण्येन स्वयमानीयन्तां तत्राहुः अवर्द्धानि ननु तस्य किं तैः प्रार्थनीयन्तां तत्राहुः—दुरात्मनेति । अतस्तं हत्वा तानि शङ्कीतुं युक्तं एवेति भावः ॥ २२ ॥ तद्गीत्या न च केशिदपि तत्फलानि भुक्तानि सन्तीत्युत्तेजयन्ति, स इति द्वाभ्याम् । अतिवीर्यः महत्कृतः



रामं प्रत्युक्तिमार्त्यजननाय खररूपधृगिति कृष्णं प्रत्युक्तिः प्रियसखस्य रसिकशिरोमणेस्तस्य हासाय ( यद्वा, द्वौ प्रत्येव द्वयं खररूप-  
धृगप्यतिवीर्यं इत्यतोऽवज्ञया न योद्धव्यमिति भावः ) विशेषणद्वयसमाहारस्य तु खररूपधृगप्यतिवीर्यं इत्यतः स तु नापरैर्वाध्यत  
इति भावः । किञ्च, ज्ञातिभिरिति तेषामपि तत्रात्यन्तसाहाय्यं दर्शितम् ॥२३॥ तस्मादिति साद्वकम् दुरात्मतामेवाभिव्यञ्जयन्ति-  
कृतनराद्वारादिति । अत्र न सेव्यत इत्यद्वं पद्यमनेकत्र, किं त्वनन्वितं चकारात्स्वाङ्गीन च अमुक्तपूर्वाणामपि सीरभ्येणैव साक्षादि-  
वावेदयन्ति, एष इति । वै निश्चये गन्धोऽवगृह्यते उपलभ्यत इति प्रायोऽस्मिन् देशे भाद्रमासे वृष्ट्यनुकूलपौरस्त्यवातात् एवं फलाना-  
मुत्कृष्टत्वं निकटवर्त्तित्वं च सूचितं तदेतत्सर्वं श्रीकृष्णरामयोरज्ञातमिव मत्वा तैर्यज्ज्ञापितं तत्तु ताभ्यां नमणा तस्याज्ञातस्येव  
क्रमशः पृष्टत्वादिति ज्ञेयम् ॥ २४-२५ ॥

### श्रीसनातनगोस्वामिकृता बृहद्वैष्णवतोषिणी

एवं प्रथमदिनं क्रीडयाप्यन्यदिनक्रीडामप्युपलक्ष्याधुना कदाचिन्नजप्रियजनप्रीत्य गो-पालने किञ्चिदर्थमपि साक्षान्  
प्रकटितवानिति प्रसंगादाह—श्रीदामेत्यादिना । सुबलाद्याश्च सखायः । श्रीदाम्नः प्राग्निर्देशः सख्यातिशयेन श्रेष्ठ्यात्, तादृशोक्तौ  
तस्य मुख्यत्वाद्वा; स्तोककृष्ण-नामा कश्चिद्गोपः कृष्णसनामत्वेन सखित्वाद्यर्थम्; यद्वा, कृष्णात् प्राग्जातस्य तस्य कृष्णेति  
नामकरणात्, तथापि सर्वथा कृष्णतो लघुत्वेन स्तोककृष्ण इति ख्यातेः, आदि-शब्देनांभ्रज्जुनविशाल-वृषभोजस्वि-देवप्रस्यवरूप-  
भद्रसेनादय एते मुख्यतमा ज्ञेयाः । प्रमृणोति, न तु तालफल-लाभेन, न च दुष्टवधार्थं वा; किन्तु प्रियजन-प्रीतिविशेषार्थमेव  
किञ्चिद्विष्टद्वयप्रार्थनलक्षणप्रेमस्वभावेनैवेत्यर्थः, यद्वा, दुष्टनिग्रहादि तत्कीर्त्यनुरागेणैवेति ॥ २१ ॥ हे रामेति रमसे क्रोडसीति  
निष्कृत्या तालवने गत्वा तालपातनादि क्रोडां कुर्व, किंवा रमयसि क्रोडयसि सुखयसि वेति तयास्मान् रमयेति भावः, वीप्सा  
आदरे, स च तालफलपातनाद्यर्थं प्रोत्साहनायम्, अत एवादौ तस्य सम्बोधनम् । हे महासत्त्वेति परमवलिष्ठस्य तव किमप्यशक्यं  
नास्तीति भावः । हे कृष्णेति परमानन्दधनत्वादस्माकमपि सुखं कर्तुंमर्हसीति भावः । हे दुष्टनिवर्हणेति वत्सासुरादीनां तस्मात्  
साक्षाद्वधदृष्टेः, अतस्तालवनरोधकधेनुकवधार्थमपि तालपातनादिकं युक्तमेवेति भावः । एवं महासत्त्वतया दुष्टनिवर्हणत्वं दुष्ट-  
निवर्हणतया च महासत्त्वत्वमिति तत्तदन्योऽन्यत्वयोक्तम्, तेन च तौ प्रति दुष्टतो निजशंका स्वयमेव निरस्ता, इतः श्रीगोवर्द्धना-  
दित्यर्थः, प्रायस्तत्रैव तदा गोचारणात्, तथा च श्रीहरिवंशे ( विष्णु पं १३।२ ) तत्प्रसंग एव—‘आजग्मतुस्तौ सहितौ गोधनैः  
सहगामिनौ । गिरि गोवर्द्धनं रम्यं वसुदेवसुताबुधौ ।’ इति । अविदूरेऽनतिदूरे श्रीगोवर्द्धनपूर्वतः क्रोशचतुष्टयान्तरे वृत्ते; तथा च  
श्रीवाराहे—‘अस्ति गोवर्द्धनं नाम क्षेत्रं परमदुर्लभम् । मथुरा पश्चिमे भागे अदूरादयोजनद्वयम् ।’ इति, तथा—‘अस्ति तालवनं नाम  
धेनुकासुर-रक्षितम् । मथुरा पश्चिमे भागे अदूरादेकयोजनम् ॥’ इति । सुमहत्क्रोशद्वयव्यापित्वात्; तद्विशेषश्च श्रीहरिवंशे ( विष्णु  
पं १३।५ )—‘स तु देशः समः स्निग्धः सुमहान् कृष्णमृत्तिकाः । दर्भप्रायः स्थलीभूतो लोष्टपाषाणवर्जितः’ ॥ इति ॥ २२ ॥ पतन्ति  
पतितानि चेति पातनप्रयासो निरस्तः । तालानां पत्तानां सतां स्वयमेव पतनादिति प्रायो भाद्रमासे क्रीडयमवगम्यते, तस्मिन्नेव  
सर्वेषां तालानां पाकात् । एवमियं लोला श्रीविष्णुपुराणाद्युक्तानुसारेण ग्रीष्मे कृतकालियदमनानन्तरं ज्ञेया । ननु तर्हि युष्माभिर्गत्वा  
तान्यानीयन्ताम् ? तत्राहुः—अवरुद्धान्यावृत्तानि रक्षितानीत्यर्थः । ननु तर्हि प्राथ्यं नीयन्ताम् ? तत्राहुः—दुरात्मनेति, यद्वा, कथं  
तर्हि परकीयार्ण द्रव्याण तानि ग्राह्याणि ? तत्राहुः दुरात्मना दुष्टदेत्येनेत्यर्थः । अतस्तं हत्वा तद्द्रव्याणि ग्रहीतुं युज्यन्ते एवेति  
भावः । यद्वा, वन्यानि फलानि सामान्यतः सर्वेषामुपभोग्यानि, तेन केवलं दुष्टस्वभावतयैवावरुध्यन्ते, अतो ग्राह्याप्येवेति  
भावः ॥ २३ ॥ तद्भोत्या च न कश्चिदपि तत्फलानि भुक्तानि सन्तीत्युत्तेजयन्ति—स इति द्वाभ्याम् अतिवीर्यो महाबल इति रामं  
प्रत्युक्तिमात्सर्यजननाय, गद्भरूपधृगिति कृष्णं प्रत्युक्तिः,—प्रियसखस्य रसिकशिरोमणेस्तस्य हासाय । यद्वा, द्वौ प्रत्येव द्वयं  
खररूपधृगप्यतिवीर्यं इत्यतोऽवज्ञयाऽनवद्विताभ्यां न भाव्यमिति भावः । किञ्च, ज्ञातिभिरन्यैश्च मित्रादिभिः, किं वाच्यैरित्युक्ते  
प्राप्तमुदासीनत्व निरस्यति ज्ञातिभिरिति ॥ २४ ॥

### श्रीमद्वीरराघवाचार्यकृता भागवतचन्द्रचन्द्रिका

महासत्त्वमहाबलेति रामविशेषणं दुष्टनिवर्हणं दुष्टेति श्रीकृष्णस्य अविदूरे समीपे तालानां पङ्क्तिभिर्व्याप्तं महद्बल-  
मास्ते ॥ २१ ॥ कानिचित्फलानि पतन्ति पाततुमुद्युक्तानि कानिचित्पतितानि च सन्ति किन्तु तानि दुरात्मना धेनुकासुरेणाज-  
रुद्धानि ॥ २२ ॥ स चासुरोऽन्यन्तं वीर्यं यस्य तथाभूतं खररूपं विभ्राणश्च स्वसमानरूपः बहुभिर्ज्ञातिभिः परिवृतश्च ॥ २३ ॥ कृतः  
नरा एव आहारो येन तस्मादसुराद्भोतैर्नृभिरभुक्तपूर्वाणि कदाऽप्यननुभूतानि सुरभीणि च फलानि सन्ति एष अत्रापि सर्वतो  
व्यास्तत्फलसुरभिगन्धो अनुगृह्यतेऽस्माभिः ॥ २४-२५ ॥

### श्रीमद्विजयध्वजतोर्यकृता पदरत्नावली

दुष्टनिवर्हण ! दुष्टजनोन्मूलन ! अविदूरे निकटे तालानाम् आल्या पङ्क्त्या सङ्कुलं निविडम् ॥ २१ ॥ तत्र खरतालवने  
फलान्यपरिपाकं प्रातानीति नेत्याह—पतितानीति । सन्तु तान्यानीय भुज्यन्तामिति तत्राह—किन्त्विति ॥ २२ ॥ तीव्रः क्रूरः



खरूपं गर्दभदेहं धारयतीति खरूपधृक् असहायश्चेत्सिंकासनीय इति नेत्याह, आत्मेति ॥ २३ ॥ कृतः नराणामाहारो येन तथा तस्मात् ॥ २४ ॥

### श्रीमद्विष्वनाथचक्रवर्तिकृता सारार्थदशिनी

इतो गोवर्द्धनादविदूरे क्रोशचतुष्टयान्तरे तारफरा इति तालसीति ख्यातप्रदेशगतं वनम्—

“अस्ति तालवनं नाम धेनुकासुररक्षितम् । मथुरापश्चिमे भागे अदूरादेकयोजनम्” ॥ इति

वाराहोक्तेः । पश्चिमे पश्चाद्भवे भागे इति नैऋतकोणे इति व्याख्येयं तत्रैव तद्दर्शनात् तालानामालिभिर्व्याप्तं क्षेत्रं तालानामलिबर्णत्वेनातिस्वादुजातीयत्वं ध्वनितम् । किन्तु धेनुकेन अवरुद्धानि वशीकृतानीत्यत एव हे राम ! तव महासत्परीक्षा हे कृष्ण ! तथापि दुष्टनिवर्हणत्वपरीक्षाद्य कर्तव्येति भावोऽयं तयोः सख्यभावेन बलिष्ठत्वज्ञानान्न प्रेम्णा विरुद्धते प्रत्युत वीरलोत्साहोद्दीपनत्वेन संरुद्ध्यत एवेतिज्ञेयम् ॥ २१-२२ ॥ सोऽतिवीर्येत्यादि तयोः पराक्रमोत्तेजनम् ॥ २३ ॥ आवयोरग्रे तस्य तदीयान् चातिवीर्यं खपुष्पायमाणं भविष्यतीति चेत्तर्हि चलनं तत्रत्यान्नरान्निर्भयान् तान् तालभोजिनश्च दत्तयुष्मदाशिषः कुस्तमित्वाह-तस्मादिति । ननु, कस्यां दिशि तद्वनं तद्वनं तदेत्यत आहुः, एष वै गन्धः भाद्रमासीयप्राच्यसमीरणेनानीत इति भावः ॥ २४-२५ ॥

### श्रीमच्छुकदेवकृतः सिद्धान्तप्रदीपः

तालानामालिभिः पङ्क्तिभिः सङ्कुलं व्याप्तम् ॥ २१-२४ ॥

### श्रीबलदेवविद्याभूषणकृता वंणवानन्दिनी

ईशचेष्टितमाह—श्रीदामेति अयं श्रीराधायाः पूर्वजः पीठमदः सखा । प्रेम्णेति स्वव्याजेन तौ तालफलान्यास्वादयितुमिति भावः ॥ २१ ॥ इतो गोवर्द्धनादविदूरे योजनान्तरे—

अस्ति तालवनं नाम धेनुकासुररक्षितम् । मथुरा पश्चिमे भागे अदूरादेकयोजनम् ॥

इति वाराहवाक्यात् पश्चिमे पश्चाद्भवे भागे नैऋतकोणे इत्यर्थः । किन्तु धेनुकेनावरुद्धानीति हे राम ! तव महासत्परीक्षा हे कृष्ण ! तव दुष्टनिवर्हणत्वं चाद्य परीक्ष्यमिति भावः । न च भयस्थानप्रेरणं प्रेमक्षतिकरं तस्य तत्सखत्वेन तन्महाविक्रमविक्रान्तात् प्रत्युत वीररसोद्दीपकत्वेन तद्वद्वकमेव ॥ २२-२३ ॥ सोऽतिवीर्य इति तयोर्विक्रमोत्तेजनम् ॥ २४ ॥

### श्रीसत्यधर्मकृता श्रीभागवतटिप्पणी

श्रीदामा श्रीदामोदरमतद्भागत्वाद्धेनुकस्यापुरस्कृत्य पुरस्कृत्य न तिरस्कार्योऽयमनायं इति मतिमान् किञ्चायं तावत् इति नेयादुपायात्तमन्यं निवारयेदिति तन्मुखबन्धं विधातुं बलं प्रत्यादावलपदित्यालपति ॥ राम रामेति । बविदूरे समीपे तालानां तृणराजतरुणामालयः पङ्क्तयस्ताभिः सङ्कुलं व्याप्तम् ॥ २१ ॥ पतितानि प्राक् पतन्तीदानीम् । तर्हि गच्छ भवतः केनेति वदतीत्यत आह । किन्तु दुरात्मना धेनुकेन तस्मान्मासुरेणावरुद्धानि प्रतिवदानीति ॥ २२ ॥ कुमारान्गृहीत्वा गत्वा मारीकान् तं भुङ्क्ष्वेत्युक्तावाह ॥ स इति । अतितीव्रो बहुतापकः । तीव्रमत्युक्तकटकटुकनितान्तेष्वन्यवन्मतमिति विश्वः । तद्रूपं निरूपयति ॥ स्वरूपधृगिति । गर्दभाकार आत्मतुल्यबलैरात्मना तुल्यं अलसदृशं बलं येषां ते तैः साम्येति पाठे आत्मनो बलेन साम्यं यस्य तेषां येषामिति विश्वः । अन्येस्तर्हि भेदं विधायादाय फलान्यागच्छेत्यत आह ॥ ज्ञातिभिरिति । नास्मच्चतुर्विधोपायसाध्यः स इति शत्रुसंहारक । पृथक् पृथग्वयः । भीतेनृभिर्वनं न सेव्यते । पशुगणैः पक्षिसङ्घैश्च विवर्जितम् । विवर्जितमिति सरलः पाठः । विवर्जितेति पाठे सुपां सुपो भवन्तीति प्रथमायास्तृतीयादेश इत्युपदिशन्ति । भीतैः कथञ्चिद्गतैर्विवर्जितैः प्राणेभ्यः सर्वैः तेन इति वा ॥ २४ ॥

### श्रीसुबोधिनी

तदाहुः सुबलः प्रथमं निरूपित इति रामरामेति सम्बोधनं प्रथमं, कायिकश्चायं दोषस्तेनैव द्वीकृतव्यः, महासत्परीक्षा तस्य स्तुतिः प्रकृतोपयोगिनी, मल्लयुद्धादिना च महाबलत्वं ज्ञातं, भगवतस्तु तद्रूपं माहात्म्यजनकं न भवतीति, धेनुकवधस्यावसरत्वाय दुष्टनिवर्हणेतिस्तुतिः, इतः क्रीडास्थानादविदूर एव निकट एव, सुमहदस्मादपि महत् तालालिभिस्तालपङ्क्तिभिर्व्याप्तमस्ति ॥ २१ ॥ ततः किमत आह फलानीति, पातनप्रयासोपि नास्ति पतितानि सन्ति, चिरपतितानां तथारसो न भवतीति पतन्ति चेत्युक्तं, न च तानि पतितानि केनचिन् नीयन्ते किन्तु सन्त्येव, तत्र हेतुर्धेनुकेनावरुद्धानि, तर्हि प्रार्थनायां दास्यतीत्यत आह सोतिवीर्यं इति, अतिवीर्यं त्वात् न कमपि गणयति, हीनभावाश्रये तु भक्षयत्येव यतोयमसुरः, तद्वास्माकमप्यशक्य इतिशङ्कां वारयितुं पुनर्नाम गृह्यते



राम हे कृष्णेति, स कथं परिज्ञातव्य इत्याशङ्क्याहुः खरूपवृत्तिगति, न चैकः सः बहवश्च भवन्तः अतः सम्भूय मारणीय इति शङ्कां वारयन्ति आत्मतुल्यबलैरिति बहूनां तादृशबलवत्त्वे कुलमेव हेतुरिति ज्ञापयितुमाहुर्ज्ञातिभिरिति, अन्यैरपि बहुभिरित्युक्तं, तेप्यन्ये सङ्घशो बहव एव सजातीयाः ॥ २३ ॥ एवं तस्य वीर्यं प्रशस्तं यदर्थं तदाह तस्मादिति, कृतो नर एवाहारो येन, स हि मनुष्यानेव विशेषतो भक्षयत्यत एव तस्माद् भीतेनृभिर्न सेव्यते तद् वनं, तद्वास्माभिरपि न गन्तव्यमित्याशङ्क्याहुरमित्रहन्ति, हे कृष्ण भवानमित्रहन्ता सोप्यमित्र इति तद्धननं तव शक्यं कर्तव्यं च, अयं धर्मो भगवन्निष्ठो जागरक एतेषां हृदि स्फुरतीत्युक्तदोषवतोपि स्थाने गमनं प्रार्थयन्ति, अन्यथैवम्प्रेरणस्य प्रेमविरुद्धत्वेन "प्रेम्णेदमग्नौ" न्निति वचनं विरुद्धं स्यात् प्रियस्यामित्रे च न स्थापयितु-  
विति मिति च, किञ्च तद् वनं सर्वेषामेवासेव्यं ये भूचरा चान्तरिक्षचराः, अतः पशुगणैः पक्षिसङ्घैश्च विशेषेण वर्जितं, अतो ये पशुपालका ये वा देवपरिपालकास्तैः सोवश्यं वध्यः ॥ २४ ॥

( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

राम रामेत्यत्र प्रथमरामसम्बोधने हेतुमाहुः कायिकश्चेत्यादि, अयमाध्यात्मिकः कायिकदोषो बलदेवेनैव दूरीकर्तव्य इति भावविच्छाज्ज्ञानात् तथेत्यर्थः । तद्रूपमिति भावप्रधानः ॥ २१ ॥

( ३ ) श्रीमद्वल्लभमहाजकृतः श्रीसुबोधिनीलेखः

तदाहुरिति तत् तस्मात् प्रार्थनार्थमाहुः प्रथमश्लोकेन वनस्वरूपमिति शेषः ॥ २१ ॥ तस्मादित्यत्र हे कृष्णेति अमित्रह-  
नित्येकवचनात् कृष्णे दुष्टनिवर्हणत्वस्य पूर्वमुक्तत्वाच्च कृष्णेत्यनेनैव सम्बध्यते इति भावः ॥ २४ ॥

गोस्वामिश्रीगिरिधरलालकृता बालप्रबोधिनी

सामर्थ्यमादरं च सूचयन्तो बहुधा सम्बोध्यन्ति- 'महासत्त्व, महाबल' इति रामविशेषणम् । 'दुष्टनिवर्हण, दुष्टविनाशन' इति कृष्णविशेषणम् । इतः अस्मात् क्रीडास्थानात् अविदूरे समीपे एव तालालिभिः तालानां पङ्क्तिभिः सङ्कुलं व्याप्तं सुमहद्वनम-  
स्तीति ॥ २१ ॥ तत्र च भूरीणि फलानि सन्ति । 'नच तद्ग्रहणे प्रयासोऽस्ति' इत्याशयेनाहुः-पतितानीति । 'तर्हि चिरकालपतितानां फलानां वरस्यं स्यात्' इत्याशङ्क्याहुः-पतन्ति चेति । 'तदा गृह्यन्ताम्' तत्राहुः-किन्तु धेनुकेनावरुदानीति । 'तर्हि स प्रार्थनीयः' तत्राहुः-दुरात्मनेति । दुष्टत्वात् न स प्रार्थनायोग्य इति भावः ॥ २२ ॥ 'तर्हि तं तिरस्कृत्य बलात्कारेण ग्राह्याणि' इति चेत्तत्राहुः-  
सोऽतिवीर्यं इति । दुष्टत्वे बलाधिक्ये च हेतुमाहुः-असुर इति । 'कथं स विज्ञेयः?' इत्यपेक्षायां तस्य स्वरूपतोऽप्यशुभत्वाभिज्ञापकं चिह्नमाहुः-खरूपवृत्तिगति । वलवत्त्वं निर्भयत्वं च सूचयन्तः पुनः सम्बोध्यन्ति-हे राम हे कृष्णेति । 'तथापि स एको युष्माकं बहूनां किं करिष्यति?', इत्याशङ्क्याहुः-आत्मतुल्यबलैरिति ॥ २३ ॥ 'त्वमेव पूतनादिवत् एनमपि हत्वा एतन्निर्भयं कर्तुं शक्त' इत्याशयेन कृष्णं सम्बोध्यन्ति-हे अमित्रहन् इति । तच्च वनं मनुष्यादिभिर्विवर्जितम् । तत्र हेतुमाह-तस्मादसुराद्वीतमनुष्यादिभिर्न सेव्यते इति । भयहेतुत्वेन विशिनष्टि-कृतेति । कृतो नरा एव आहारो येन सः ॥ २४ ॥

अन्वितार्थप्रकाशिका

राम रामेति ॥ हे राम राम महाबाहो ! कृष्ण ! हे दुष्टानां निवर्हण नाशक ! इतः अस्मात् क्रीडास्थानात् अविदूरे समीपे एव तालालिभिः तालानां पङ्क्तिभिः संकुलं व्याप्तं सुमहद्वनमस्तीति एतच्च गोवर्द्धनाद्योजनान्तरे मथुराया नैऋत्यां तारफरा इति तालसीति च स्थातप्रदेशेऽस्तीति इयं क्रीडा शीघ्रमुत्तु कृतकालियदमनानन्तरवर्षसु भाद्रपदे ज्ञेया । पुराणान्तरात् तत्रैव तालफलपा-  
काच्च ॥ २१ ॥ फलानीति ॥ तत्र वने पतन्ति । शत्रन्तम् । पतितानि च भूरीणि बहूनि फलानि सन्ति किन्तु दुरात्मना धेनुकेन तन्नाम्ना दैत्येन अविरुद्धानि ॥ २२ ॥ स इति ॥ हे राम ! हे कृष्ण ! सः असुरः सुरविरोधो धेनुकः अतिवीर्यः खरूपं धर्जति इति धृक् । धृजेः क्विप् । तथा आत्मतुल्यबलैर्बहुभिरन्यैर्ज्ञातिभिः खरैर्वृत्तिश्चास्ति ॥ २३ ॥ तस्मादिति । हे अमित्रहन् ! कृतो नराणामाहारो येन तस्मान्मनुष्यमुजो धेनुकात् भीतेनृभिः पशुगणैः पक्षिसङ्घैश्च न सेव्यते अत एव तैः विवर्जितम् ॥ २४ ॥

श्रीगोपालानन्दमुनिविरचितं निगूढार्थप्रकाशव्याख्यानम्

दुष्टानां निवर्हण नाशक इतोऽस्मात्स्थानात् अविदूरे पूर्वस्यां दिशि कोशचतुष्टयान्तरे ॥ २२ ॥ धेनुकेन रासमेन ॥ २३ ॥ अतिवीर्यो महाबल ॥ २४ ॥

भगवत्प्रसादाचार्यविरचिता भक्तमनोरञ्जनी

रामेति ॥ हे महासत्त्व हे महाबलोपेत, हे राम हे राम, हे दुष्टनिवर्हण हे दुष्टघ्न, कृष्ण, इतोऽस्मात् स्थानात्, अविदूरे समीपे, तालानां वृणराजानामालयः श्रेण्यस्ताभिः संकुलं व्याप्तं, सुमहत् वनं, आस्ते इति शेषः ॥ २१ ॥ फलानीति ॥ तत्र वने, भूरीणि बहूनि फलानि पतन्ति पतितुमुद्युक्तानीत्यर्थः । सन्ति । कानिचित् फलानि तु, पतितानि च अग्नः पतितान्यपि, सन्ति । किन्तु तानि



दुरात्मना अतिदुष्टमनसा, धेनुकेन धेनुकनाम्नाऽसुरेण, अवच्छानि, सन्ति ॥ २२ ॥ स इति ॥ हे राम, हे कृष्ण, अतिवीर्यः कृष्ण-युक्तः, खरूपधृक् लम्बकण्ठरूपं विभ्राणः, आत्मतुल्यबलः स्वसमानबलवद्भिः, अन्यैः बहुभिः ज्ञातिभिः सः असुरः वृतः परिवारितः भवति ॥ २३ ॥ तस्मादिति ॥ कृतो नराणामाहारो येन तस्मात्, पुरुषादादित्यर्थः । तस्मादसुरात्, भीतैरतिभीतिं प्राप्तेः, नृभिर्मनुजैः हे अमित्रहन् शत्रुनिबर्हण, न सेव्यते । किं बहुना । पशुगणैः पक्षिसंघैश्चापि, विवर्जितं अस्ति ॥ २४ ॥

श्रीहरिसुरिविरचितं श्रीभक्तिरसायनम्

फलानीति १०-१५-२२.

प्रपञ्चवनसंभूतेर्वस्तुनः सरसामनः । सम्प्राप्तौ स्फुटमत्युग्रनः क्रोधो रोधक इत्यभूत् ॥ ३५ ॥

कृष्णप्रिया

हमलोगों को सर्वदा सुख पहुँचाने वाले बलरामजी ! आप के बाहु-बल की तो कोई थाह ही नहीं है । हमारे मनमें श्रीकृष्ण ! दुष्टों को नष्ट कर डालना तो तुम्हारा स्वभाव ही है । यहाँ से थोड़ी ही दूर पर एक बड़ा भारी वन है । वस जहाँ पाँत के पाँत ताड़ के वृक्ष भरे पड़े हैं ॥ २१ ॥ वहाँ बहुत से ताड़ के फल पक-पककर गिरते रहते हैं और बहुत से पहले के फल हुए भी हैं । परन्तु वहाँ धेनुक नाम का एक दुष्ट दैत्य रहता है । उसने उन फलों पर रोक लगा रखी है ॥ २२ ॥ बलरामजी और भैया श्रीकृष्ण । वह दैत्य गधे के रूप में रहता है । वह स्वयं तो बड़ा बलवान् है ही, उसके साथ और भी बहुत से उसी के समान बलवान् दैत्य उसी रूप में रहते हैं ॥ २३ ॥ मेरे शत्रुघाती भैया ! उस दैत्य ने अब तक न जाने कितने मनुष्य खा जने हैं । यही कारण है कि उसके डर के मारे मनुष्य उसका सेवन नहीं करते और पशु-पक्षी भी उस जंगल में नहीं जाते ॥ २४ ॥

विद्यन्तेऽशुक्तपूर्वाणि फलानि सुरभीणि च । एष वै सुरभिर्गन्धो विषूचीनोऽवगृह्यते ॥ २५ ॥  
प्रयच्छ तानि नः कृष्ण गन्धलोभितचेतसाम् । वाञ्छाऽऽसीन् महती राम गम्यतां यदि रोचते ॥ २६ ॥  
एवं सुहृद्वचः श्रुत्वा सुहृत्प्रियचिकीर्षया । ग्रहस्य जग्मतुर्गोपैर्बृहता तालवनं प्रभू ॥ २७ ॥  
बलः प्रविश्य बाहुभ्यां तालान् सम्परिकम्पयन् । फलानि पातयामास मतङ्गज इवोजसा ॥ २८ ॥  
फलानां पततां शब्दं निशम्यासुररासभः । अभ्यधावत् क्षितितलं सनगं परिकम्पयन् ॥ २९ ॥  
समेत्य तरसा प्रत्यग् द्वाभ्यां पद्भ्यां बलं बली । निहत्योरसि काशब्दं मुञ्चन् पर्यसरत् खलः ॥ ३० ॥  
पुनरासाद्य संरब्ध उपक्रोष्टा पराक् स्थितः । चरणावपरौ राजन् बलाय प्राक्षिपद् रुपा ॥ ३१ ॥  
स तं गृहीत्वा प्रपदोर्भ्रामयित्वैकपाणिना । चिक्षेप तृणराजाग्रे भ्रामणत्यक्तजीवितम् ॥ ३२ ॥

कर्मक्षमा

अन्वयः—अशुक्तपूर्वाणि सुरभीणि च फलानि विद्यन्ते एषः वै सुरभिः विषूचीनः गन्धः अवगृह्यते ॥ २५ ॥ कृष्ण गन्ध-लोभितचेतसां नः तानि प्रपच्छ राम महती वाञ्छा आसीत् यदि रोचते गम्यताम् ॥ २६ ॥ एवं सुहृद्वचः श्रुत्वा सुहृत्प्रियचिकीर्षया ग्रहस्य गोपैः वृता प्रभू तालवनं जग्मतुः ॥ २७ ॥ बलः प्रविश्य मतङ्गजः इव ओजसा तालान् बाहुभ्यां सम्परिकम्पयन् फलानि पातयामास ॥ २८ ॥ असुररासभः पततां फलानां शब्दं निशम्य सनगं क्षितितलं परिकम्पयन् अभ्यधावत् ॥ २९ ॥ तरसा समेत्य प्रत्यग् द्वाभ्यां पद्भ्यां बलं उरसि निहत्य बली खलः काशब्दं मुञ्चन् पर्यसरत् ॥ ३० ॥ राजन् संरब्धः उपक्रोष्टा पुनः आसाद्य पराक् स्थितः रूपा अपरौ चरणौ बलाय प्राक्षिपत् ॥ ३१ ॥ सः त एकपाणिना प्रपदोः भ्रामयित्वा भ्रामणत्यक्तजीवितं तृणराजाग्रे चिक्षेप ॥ ३२ ॥

श्रीधरस्वामिविरचिता भावार्थदीपिका

विषूचीनः सर्वतः प्रसृतः ॥ २५-२८ ॥ सनगं सवृक्षम् ॥ २९ ॥ प्रत्यग्द्वाभ्यां पश्चिमाभ्याम् । काशब्दमिति गर्दभमिति शब्दानुकरणम् । पर्यसरत् रितोऽध्यादित्यर्थः ॥ ३० ॥ उपक्रोष्टा गर्दभः । पराक् प्रतिमुखः । अपरौ पश्चिमी । बलाय बलं हनुम् ॥ ३१ ॥ तृणराजस्तलः ॥ ३२-३३ ॥

१. जुगृह्यते-वीरः, विगृह्यते-विजः । २. वाञ्छास्ति-श्रीधरः वंशी. जीव. विष्वः, वाञ्छासीन्-वीर. विज. । ३. तरसा-पद-विज. । ४. पदाद-गो. प्रे. टी. । ५. स्वरः-गो. प्रे. टी.; सरद्वलं-विज. । ६. उपक्रोष्टुं-विज. । ७. प्राक्षिणोदया-विज. । ८. पदयोः-वीरः ।



श्रीवंशीधरकृतो भावार्थदीपिकाप्रकाशः

विष्वक्सर्वत्रांचति प्रसरतीति विप्रचीनः । पृषोदरादिरयम् । विशेषेण गृह्यते घ्राणेनेति शेषः ॥ २५ ॥ यद्वा-कदाप्यस्माकं लोभो नासीत्, नवनीतादिलुब्धस्यास्य संपर्कदेव लोभितचेतसो वयं जाता इति रामं प्रत्युक्तिर्गोपानामित्याह-कृष्णस्य गन्धेन लंभितं चेतो येषां तेषां तथा 'गन्धो गन्धे हिंसने च लेशसंपर्कयोरपि' इति कोशात् । अदनाकांक्षा चेत्तर्हि कालांतरं नेष्यामि तत्राहुः-वाञ्छेति ॥ २६ ॥ एवम् गम्यतां यदि रोचत इत्येवंप्रकारम् । प्रभू कृष्णबलदेवौ ॥ २७ ॥ मतंगजो हस्ती । ओजसा अवष्टु-भेन बभूव वा 'ओजोऽवष्टुभबलयोः' इति यादवः ॥ २८ ॥ असुरश्चाप्नो रासभः खरः ॥ २९ ॥ इत्यर्थं इति । शीघ्रगतिद्योतनार्थं पर्यधावदिति तु छंदोभंगमयाशोक्तमिति ॥ ३० ॥ उपक्रोष्टेति । क्रोष्टुवदत्युच्चध्वनित्वात् । रासमे गीणी लक्षणा प्राहिणोद् विक्षेप ॥ ३१ ॥ सः बलः । तम् दैत्यम् । प्रपदाः पादाग्रयोः 'पादाग्रं प्रपदम्' इत्यमरः ॥ ३२ ॥

श्रीमज्जीवगोस्वामिकृता वंष्णवतोषिणी

चतुर्थ्यर्थे षष्ठी कृष्णेत्यादि मुहुर्लभ्यसम्बोधनमतिवैयर्थ्यं सूचयति-कृष्णगन्धेति । श्लेषेणास्माकं कदापि लोभो नासीत् नवनीतादिलुब्धस्यास्य सम्पर्केणैव लोभितचेतसामिति श्रीरामं प्रत्येवोक्तिः तेन च नर्मणा निजदुर्लभप्रार्थनादोषो निरस्त एव मुहुः प्रार्थनेऽप्यनङ्गीकारमिवालक्ष्य सप्रगयरोषमाहुः वाञ्छाऽस्तीत्यादि ॥ २६ ॥ वृत्तौ साहाय्याय परितो वेष्टितौ प्रभू तेषां प्रहर्षार्थं स्वसामर्थ्यं दर्शयन्तौ ॥ २७ ॥ बलदेवस्यादौ प्रवेशादिक्रमादौ प्रार्थितत्वात्ततः श्रीकृष्णस्यापि तत्कीर्त्ये तत्र गोणायमाणत्वात् तालानिति बहुत्वमेकस्य कम्पनेनैव सङ्घट्टितानां तेषां बहूनां कम्पात् सम्यक् परितः कम्पयन्निति विकीर्य दूरे पतन्तु न तु शिर-सीत्येतदिच्छया किंवा बाहुभ्यां द्वाभ्यामेव बहूनां तेषां युगपदग्रहणात् सम्यक् परितः कम्पयन्निति महाबलत्वभावेन ॥ २८ ॥ संपर्वतं क्षितितलं सर्वां पृथ्वीं परितः कम्पयन्निति तस्य पूर्वोक्तमतिवीर्यत्वं दर्शितम् ॥ २९ ॥ नितरां हत्वा प्रहृत्य यतो बली साधारणदेवताऽपेक्षया बलवत्त्वेन बलिमान्नीत्यर्थः । काशवर्दं कुत्सितशब्दम् आषः कादेशः, पर्यसरत् पुनः पङ्चान्नं हनने छिद्रा-न्वेषणाय परितो वभ्राम यतः खलः तादृशदुश्चेष्टः ॥ ३० ॥ आसाद्य निकटीभूय उपक्रोष्टा निकटे काशवर्दं कुर्वन् पराङ् विमुखं स्थितः सन् पुनरेत्य ॥ ३१ ॥ एकेनैव पाणिना पदयोगृहीत्वा भ्रामयित्वा च प्रपदोरिति पाठस्त्वार्षः, पादयोरग्रभाग इत्यर्थः । पूर्वं तु तत्प्रहाराङ्गीकारः स्वानवधानप्रकाशनेन स्वस्य तेनाक्षोऽभ्युत्पन्नं प्रख्यापयितुम् ॥ ३२ ॥

श्रीमत्सनातनगोस्वामिकृता बहुवंष्णवतोषिणी

दुरात्मतामेवाभिव्यञ्जयन्ति-कृत-नराहारादिति; ननु, तर्हि परमस्निग्धा यूयं बत तादृशे कर्मणि किं मां प्रवर्तयथेत्या-शङ्क्य श्रीकृष्णं प्रत्याह-हे अमित्रहन्निहि वकाद्यासुरादयो महादैत्या भवता लील्या हताः । एष गर्दभः कतमो नाम स्यात् ? विशेषतश्च दुष्टामित्र-घातादिना तव कीर्तिरेव महती भवितेति भावः । इत्यमपि स्निग्धतराणां तेषां यद्यपि तत्र तत्प्रेरणं नोपयुज्यते, तथापि सपरिवारं रावणं हत्वा श्रीजानकीं श्रीरघुनाथान्तिके नेतुमिच्छन्तं श्रीहनुमन्तं प्रति श्रीरघुनाथेन स्वयं रावणे हते सति तस्य कीर्तिर्महती भवतीति सुन्दरकाण्डे तस्या वाक्यवत्तद्वीर्य्यनुभवविनामेवामपि तत्कीर्तिविशेषार्थं तद्वद्वेदेति दिक् ॥ २५ ॥ च-कारात् स्वाहूनि च, अमुक्तपुर्व्वणांमपि सौरभ्यं साक्षाद्देयन्ति-एष इति । वै निश्चये, गन्धोऽवगृह्यते उपलभ्यत इति प्रायोऽस्मिन् देशे भाद्रमासे वृष्ट्यनुकूलपौरस्त्यवातां पूर्वदिग्वातात् । एवं फलानामुत्कृष्टत्वं निकटवर्तित्वञ्च सूचितम् ॥ २६ ॥ अतः प्रयच्छ, यतो गन्धेन तालानां सौरभ्येण लोभितचेतसाम्, -चतुर्थ्यर्थे षष्ठी । हे कृष्णेति तं प्रति विशेषेणैवोक्तिः, परमप्रियतम एव तथा प्रार्थनस्य योग्यत्वात्, यद्वा, कृष्णस्य सर्व्वचित्ताकर्षकस्य गन्धेन सम्बन्धमात्रेण । लोभितचेतसामितोयं रामं प्रत्येवोक्तिः, दुर्लभान्यपि तत्सम्बन्धप्रभावेण सुलभानि स्युरिति भावः । श्लेषेणास्माकं कदापि कुत्रापि लोभो नासीत्; नवनीतादि-लुब्धस्यास्य सम्पर्केणैव लोभितचेतसामिति नर्मणा निजगामिदुर्लभप्रार्थनादोषो निरस्तः । अतो महती वाञ्छा तेष्वास्माकं चिरादस्ति । गूढोऽयमर्थः-मया वत्सासुरादयः साक्षाद्वहवो हताः, अग्रेन तु न कोऽपीति तस्य कीर्त्यर्थं धेनुकोज्यं तेन घातयितव्यः, गर्दभाञ्चा-मुष्मादल्पबलात् काचिच्छंका नास्त्येवेति श्रीकृष्णस्येच्छा चिरं जातास्तीत्यतो गम्यताम्, तथाप्यस्मत्प्रेरणयैव दुष्टाक्रान्तस्थाने न गन्तव्यम्, किन्तु निजहृदयैव गम्यतामित्याहुः-तदीति । अनुजस्नेहाक्रान्तचित्ताय तस्मै तत्र गमनं कदाचिदेवारोचेतेत्याशङ्कया विशेषस्तं प्रति तथोक्तिः ॥ २७ ॥ सुहृदां श्रीदामादीनां प्रियं निजकीर्तिविस्तारणादि तस्य चिकीर्षया प्रकटमुच्चैर्हसित्वेति तेषां सभयोक्तिश्रवणात्, किंवा, तेषां शंका-निवारणार्थम्, अतएवोक्तं श्रीकपिलदेवेन ( भा. ३।२=३२ )-'हासं हरेरवनताखिललोकेतीव्र-शोकाश्रसागरविशोषणमत्युदारम्' इति । तथा वृत्तौ परितो वेष्टितौ स्नेहाकुलतया दुष्टो भयान्, सार्द्धमिति पाठेऽपि तथैवार्थः । प्रभू तेषां प्रहर्षार्थं स्व-सामर्थ्यं दर्शयन्ताविति, यद्वा, तेषामीश्वरावतस्तेषां प्रीत्यर्थं तदयुक्तमेवेति भावः ॥ २८ ॥ बलदेवस्यादौ प्रवेशादिकमग्रजत्वेनाप्रतो गमनादनुजस्नेहाद्वा, किंवा तत्कीर्त्यर्थं श्रीकृष्णस्य तत्र गोण्यात् । तालानिति बहुत्वमेकस्य कम्पनेनैव सङ्घट्टितानां तेषां बहूनां कम्पात्, किंवा, बाहुभ्यां द्वाभ्यामेव बहूनां तेषां युगपदग्रहणात् । सम्यक् परितः कम्पयन्निति महाबलत्व-



भावेन, किंवा, चतुर्दिग्वर्त्ति सर्वफलानां सर्वदिक्षु तेषां पातनार्थमोजसा बलेन वेगेन वा पातयामास । मत्तो गज इवेति शेषः  
पातने दृष्टान्तः ॥ २९ ॥ सर्ववर्त्तं क्षितितलं सर्वा पृथ्वीं परितः कम्पयन्निति तस्य पूर्वोक्तमतिवीर्यत्वं दर्शितम् ॥ ३० ॥ नगैः  
नितरां हत्वा प्रहृत्य, यतो गली । काशब्दं कुत्सितशब्दं गर्दभस्वभावत्वात् । पर्यसरत् पुनः पद्मामेव ताभ्यां हननाय यौगन्ध्य  
स्याग्रे पश्चादभागं कृत्वाप्रतोऽधावदित्यर्थः, यतः खरो गर्दभस्य तादृश-स्वभावादित्यर्थः, 'खलः' इति पाठे दुष्टस्तादृश-दुष्टेष्टत्वात् ।  
उपक्रोष्टेति निकटे काशब्द-मोचनाभिप्रायेणातः पराक् विमुखं स्थितः सन् पुनरेत्य । हे राजन्निति प्रेमणानिष्ठशंकायान् शोचन्  
राजानमाश्वासयति, यद्वा, राजमानक्रोधेनाशेष-निजतेजः प्रकटनात् ॥ ३२ ॥

### श्रीमद्वीरराघवाचार्यकृता भागवतचन्द्रचन्द्रिका

हे कृष्ण ! तत्फलान्धेन लोभितानि चेतांसि येषां तेषां नोऽस्मभ्यन्तानि फलानि प्रयच्छ प्रादाय देहि हे राम !  
वाञ्छा तत्फलानुबुद्ध्या वसति यदि रोचते तर्हि गम्यतां च वयं नियन्तुं प्रभवाम इति भावः ॥ २६ ॥ इत्यं सुहृदां वचनं श्रुत्वा  
तेषां प्रियं कर्तुमिच्छया प्रहृत्य गोपैर्वृत्तौ प्रभू रामकेशवौ तालवनं प्रति जग्मतुः ॥ २७ ॥ तत्र बलो रामः प्रविश्य बाहुभ्यां ताल-  
नपरितः कम्पयन् कथं मतङ्गज इवौजसा बलेन फलानि पातयामास ॥ २८ ॥ तदा पततां फलानां शब्दमाकर्ण्य रासभलोभ-  
सवृक्षं क्षितितलं कम्पयन्नभ्यधावत् ॥ २९ ॥ बलं रामं स बल्यसुरः समेत्य पाश्चात्याभ्यां पादाभ्यां तरसा बलेन उरसि निहृष्य न  
शब्दं गर्दभध्वनिं मुञ्चन् खरः पर्यसरत्परितश्चचार ॥ ३० ॥ पुनराश्वासाद्य संरब्धः क्रुद्धः उपक्रोष्टा गर्दभः अनभिमुखं स्थित-  
हे राजन् ! रषाऽपरो पाश्चात्यौ पादौ रामाय प्राक्षिपदुद्योजयामास ॥ ३१ ॥ तदा स रामस्तमेकेनैव पाणिना पादयोर्मुह्यते  
भ्रमणेन शक्तं जीवितं येन तं तृणराजाग्रे तालाग्रे विक्षेप प्राक्षिपत् ॥ ३२ ॥

### श्रीविजयध्वजतीर्थकृता पदरत्नावली

नृभिरमुक्तपूर्वाणि विष्वक् सर्वत्राञ्चतीति विबूचीनः सर्वत्र व्याप्तिमानित्यर्थः । विशेषेण गृह्यते घ्राणोन्निवेशो  
शेषः ॥ २५ ॥ लोभ आकाङ्क्षा "लुभ गार्ध्व्ये" "गृधु अभिकाङ्क्षायाम्" इति घातुः अदनाकाङ्क्षा चेत्कालान्तरे आनेष्यतीति  
तत्राह - वाञ्छेति ॥ २६-२७ ॥ मतङ्गजः वारणः ओजसा बलेन अवष्टम्भेन वा "ओजोऽवष्टम्भवलयोः" इति च ॥ २८ ॥  
रासभः गर्दभः नगैर्वृक्षैः एवं तैश्च सहितम् ॥ २९ ॥ काशब्दं गर्दभजातिजं कर्णनिष्ठुरं शब्दं पर्यचरच्च परितोऽवर्त्तत ॥ ३० ॥  
उपक्रोष्टुं क्रोशतिरत्र क्षेपार्थः क्षेप्तुं पराक् स्थितः प्राङ्मुखः ॥ ३१ ॥ पदोः पादयोः भ्रामणेन परिभ्रमणकरणेन ॥ ३२ ॥

### श्रीमद्विश्वनाथचक्रवर्तिकृता सारार्थदर्शनी

नोऽस्मभ्यं प्रयच्छ यतोऽस्माकं वाञ्छाऽस्ति ॥ २६ ॥ प्रहस्येत्यहो गर्दभोऽप्येवं बलीत्यसम्भाव्यत्वान्मृषेव वा वृत्ते  
भावः ॥ २७-२८ ॥ सनगं कुलपर्वतैरपि सहितम् ॥ २९ ॥ प्रत्यग्द्वाभ्यां पश्चिमाभ्यां द्वाभ्यां काशब्दमिति गर्दभचन्दनानुकरण-  
पर्यसरत् परितोऽधावत् ॥ ३० ॥ संरब्धः कोऽपि उपक्रोष्टा निकट एव काशब्दं कुर्वन् पराक् पृष्ठीकृत्य स्थितः ॥ ३१ ॥ तं कुरु  
प्रपदोः पदयोरप्रभागे इत्यर्थः । तृणराजस्तालः ॥ ३२ ॥

### श्रीमच्छुकदेवकृतः सिद्धास्तप्रदीपः

विबूचीनः सर्वतः प्रसृतः ॥ २५-२८ ॥ नगैर्वृक्षैः सहितं सनगम् ॥ २९ ॥ प्रत्यक् पश्चिमाभ्यां द्वाभ्यां पद्भ्यां कण्ठ-  
गर्दभध्वनिं मुञ्चन् पर्यसरत् परितोऽधावत् ॥ ३० ॥ उपक्रोष्टा गर्दभः संरब्धः क्रुद्धः सन् पुनरासाद्य पराक् अनभिमुखः स्थितः  
सन् अपरो पाश्चात्यौ चरणौ बलाय हन्तुं रषा प्राक्षिपत् ॥ ३१ ॥ तृणराजाग्रे तालशिरसि ॥ ३२-३३ ॥

### श्रीबलदेवविद्याभूषणकृता वैष्णवानन्दनी

अस्मासु किं तस्य बलमिति चेत्तर्हि गन्तव्यमित्याह-तस्मादिति । जनोपकारश्च भावोति भावः ॥ २५ ॥ ननु किं  
तद्वनं तत्राह-एष वै इति विबूचीनः सर्वतो विसारी ॥ २६ ॥ नोऽस्मभ्यं तानि प्रयच्छ तेषु वाञ्छा अस्ति ॥ २७ ॥ प्रहस्येति  
सुहृत्सुखाय गर्दभानपि प्रक्ष्याव इति भावः ॥ २८-२९ ॥ स नगं सपर्वतम् ॥ ३० ॥ प्रत्यग्द्वाभ्यां पश्चिमाभ्यां द्वाभ्यां काशब्दमिति  
काशब्दमिति रासभशब्दानुकरणं पर्यसरत् परितोऽधावत् ॥ ३१ ॥ संरब्धः क्रुद्धः उप समीपे क्रोष्टा काशब्दं मुञ्चन् पृष्ठी-  
पृष्ठीकृत्य स्थितः, अपरो पश्चिमौ ॥ ३२ ॥

### श्रीसत्यधर्मकृता श्रीभागवतटिप्पणी

सुरभीष्णभुक्तपूर्वाणि पूर्वमभुक्तान्यभुक्तपूर्वाणि । एतदावासात्प्राग्भुक्तपूर्वाणि पूर्वजैरिति वा । पक्षद्वन्द्वेऽपि तत्पुण्य-  
कथं ज्ञातेत्यत ऊहनत इत्याह ॥ एष इति । विबूचीनो विष्वगञ्चतीति विष्वगिति स्थिते ऋत्विगित्यादिनाऽञ्चोः सुप्पुपपदे मित-  
प्रत्यये तस्य सर्वापहृतिरिव लोपे तस्यानिदितां हल उपधायाः द्वितीत्युपधानकारलोपे विभाषांचरदिवित्यां स्वाच स्वरात्



तस्येनादेशे यच्च भमिति भसंज्ञायामच इति धात्वकारलोपे चावित्यणो दीर्घे विपूचीनो व्याप्त इत्यर्थः । सुरभिर्गन्धो विगृह्यते विशेषेण गृह्यते नासिकयेति शेषः ॥ २५ ॥ अन्ततो गत्वा बलबलादयं कृष्णत एवेति तं पुरस्करोतीतीत्यति ॥ प्रयच्छ तानि नः कृष्ण इति । गन्धेन लाभितम् । लुभ गाध्यं । गृध्र अभिकाङ्क्षायामिति स्मरणात्साकाङ्क्षं चेतो येषां तेषां नो लाभितेति णिजन्ताग्रिष्ठा तानि फलानि प्रयच्छ देहि । हे राम महती विना तत्फलज्ञानमनिवर्त्या वाञ्छाऽऽसीत् । यदि तुभ्यं रोचते तर्हि गम्यताम् ॥ २६ ॥ एवं सुहृदः श्रीदाम्नः सुहृदां श्रीदामादीनां वा वचः श्रुत्वा सुहृत्प्रियचिकीर्षया कियानयं खर इति प्रहस्यं गोपैवृत्तं तालवनं प्रति-जग्मतुः । एवं साहसं नानुष्ठेयमित्यत आह ॥ प्रभू इति ॥ २७ ॥ ताला द्रुमभेद इति विश्वः । मतङ्गजो मतगज ओजसा बलेन । ओजोऽवष्टम्भबल्योरिति यादवः । असुररासभो रासभरूपी दैत्यः सनगं सवृक्षं क्षितितलं परिकम्पयन्नभ्यधावत् ॥ २९ ॥ बलं सम्मेत्य सङ्गम्य तरसाऽऽवृत्य परावृत्य द्वाभ्यां क्षितितलं स्पृष्ट्वा पदभ्यां पाश्चात्याभ्यां गूढपात्परिवृढस्य पादघात एवास्तुदस्तत्रापि पाश्चात्याङ्घ्रिबुट्टनं बहुरोपावहमिति तत्स्वाभाविकेदं क्रियापदेशेन ग्रन्थकृद्वचनयामासेति ज्ञेयम् । उरसि निहृत्योरगत्वादुरसि ताडनमपि तथा काशब्दं स्वजात्यनुरूप एव पथ्यक्षपुल्यान्यतमत्वाभावेऽपि शब्दशब्दस्य तस्मिन्परतः कुशब्दस्य कादेश आर्षः । अनुकरणशब्दो वा । इतिशब्दकलोपीति । इतिशब्दव्यपेतानीत्यादेः । शेषो वेतिशब्दस्य मुञ्चन्बलं पर्यचरत् । अयमपि स्वभावो गर्दभानाम् ॥ ३० ॥ पुनर्वलमासाद्योपक्रष्टुं काशब्दं कर्तुं सरब्धः संरम्भयुतः परावास्थितः पुरेवापरी चरणौ बलाय प्राहिणोत्ताभ्यां तताडैति यावत् ॥ ३१ ॥ स बलस्तं खरासुरं पदोः पादयोरेकपाणिनैकेन हस्तेन भ्रामयित्वा तेन भ्रामणेनैव त्यक्तं जीवितं येन तं मृतं तृणराजस्तालस्तदग्रे तत्प्रान्तभागे चिक्षेप ॥ ३२ ॥

### श्रीसुबोधिनी

किञ्च तत्राभुक्तपूर्वाणि फलानि दिव्यानि सन्ति, केचिद् भुक्तपूर्वाणीत्याहुरन्यथा कथं तेषां कामनेति, रक्षायां यद्यपि भोगो वाध्यते तथापि चौघेण भक्षणं सम्भवति, तानि च फलान्यत्यन्तसुरभोगि, सौरभ्यं तु तेषां प्रत्यक्षसिद्धमेव, तदाहैष वं सुरभि-गन्ध इति, विपूचीनः परितः प्रसरद्रूपः, अत एव सर्वतो गृह्यते ॥ २५ ॥ एवं दुर्लभतां फलोत्तमत्वं चोक्त्वा तानि प्रार्थयन्ते प्रयच्छेति, दाने भगवानेव समर्थ इति कृष्णेश्युक्तं, तस्यैव सर्वत्र स्वत्वात्, अन्येन प्रतिबन्धनिवृत्तावपि परस्वं न ग्रहीतुं शक्यं, तत्र कामनायां हेतुगन्धलोभितचेतसामिति, गन्धेन लोभितं चेतो येषां न केवलमिदानीमेव चित्तलोभः किन्तु पूर्वमपि वाञ्छासीन् महती, उत्प्लुको राम इति राम गम्यतामित्युक्तं, अतिनिर्वन्धे कदाचित् कोपं कुर्याद् गते चानिष्टं भवेदित्याशङ्क्याहुर्न रोचत इति, यदि-गन्तुं रोचते ॥ २६ ॥ ततो गतावित्याहैवमिति, सुहृदां स्वभावत एव हितं कर्तव्यं, तत्रापि तेषां वचनं श्रुतं, अतः सुहृदामेव प्रियचिकीर्षया तत्र गतौ, अन्यथाक्लिष्टकर्मा भगवान् निरपराधिनं कथं मारयेत् ? अत एव भगवता न मारितोपि, मित्र-हितं च कर्तव्यमतः प्रहस्य, तेषामाग्रहं दृष्ट्वा दोषनिवृत्तिं वाञ्छन्तीति वा, सामान्यकार्यमित्युभौ जग्मतुः, गोपैवृत्ताविति कर्तव्याय-हितं च कर्तव्यमतः प्रहस्य, तेषामाग्रहं दृष्ट्वा दोषनिवृत्तिं वाञ्छन्तीति वा, सामान्यकार्यमित्युभौ जग्मतुः, गोपैवृत्ताविति कर्तव्याय-निर्धारः, अन्यथा तं सह न गच्छेतां, शङ्काभावार्यमाह प्रभू इति ॥ २७ ॥ तत्र गत्वा यत् कृतवन्ती तदाह बल इति अक्लिष्टकर्मा चालनेन पतन्ति, ननु विद्यमानेषु फलेषु किमिति बहूनि पातयामास ? मतङ्गज इवेति, मतङ्गजः सर्वाण्येवानुपयुक्तान्यपि पातयति बलजन्तकण्डनिवृत्त्यर्थं, उगयेनापि पातनं सम्भवतीति तन्निवृत्त्यर्थमाहौजसेति, स्वबाहुबलेन ॥ २८ ॥ ततो यज् जातं तदाह, पततां फलानां शब्दं श्रुत्वासुरेवपि, रासभोधमः, असुरापेक्षयासुरपशबोधमास्तत्रापि गर्दभाः, तस्य निर्भयागमने हेतुमिव सामर्थ्यमाह सनगं परिकम्पयन्निति, गोवधेनसहितं सर्वमेव भूतलं परिकम्पयन् ॥ २९ ॥ आगत्य बलभद्रं ताडितवानित्याह समेत्येति, समेत्य मिलित्वा निकटे समागत्य तरसा प्रत्यग्भूतो जातो विपरीतमुखस्ततो द्वाभ्यां पदभ्यां बलं बलभद्रमुरसि निहृत्य ताडयित्वा काशब्दं रासभशब्दं मुञ्चन्नुच्चारयन् पर्यसरत् परितो वेष्टनमिव प्रदक्षिणां कृतवान्, जातिस्वभावोयं, ननु महान् फलार्थी स्वस्थाने समागतः स्वयमेव फलान्युदाट्य गृह्णाति तत्र कथमागत्य ताडनमनुचितं कृतवान् ? तत्राह खल इति ॥ ३० ॥ बलभद्रापि स्वय-मेवागतस्तत्स्थान इति सकृदपराधः सोढः, तावतापि स न निवृत्त इत्याह पुनरासाद्येति, पुनर्निकटे गत्वा क्रोधसंरब्ध उपक्रोष्टा कुगालनुत्थो गर्दभः पराक् स्थितः पुनर्विमुखो भूत्वापरी चरणौ पुनर्बलाय प्राक्षिपत्, प्रक्षेपयन्तं क्रोधोन्वृतः इति ज्ञापयितुमन्ते रूपेऽयुक्तं, सम्बोधनं स्नेहादप्रतारणाय ॥ ३१ ॥ तदा द्वितीयापराधे बलभद्रो मारितवानित्याह प्राहिणोद् सं तमिति, प्रपदोः गृहीत्वैकपाणिनैव तं भ्रामयित्वा तृणराजतालवृक्षस्योपरि प्राहिणोद् यथा वत्सो भगवता, अयमप्यन्तरिक्ष एव मृत इत्याह त्यक्तजीवितमिति, त्यक्तं जीवितं येन ॥ ३२ ॥

### ( १ ) श्रीप्रभुचरणविरचिता श्रीटिप्पणी

विद्यन्तेऽभुक्तपूर्वाणीत्यत्र । केचिदित्यस्वरसोद्भावनम् । तद्वीजं तु गन्धविशेषेणैष्टरसानुमानात्कामः सम्भवति । अत एव गन्धलोभितचेतसामिति वक्ष्यन्ति । उक्ततद्वर्गस्यैवसम्भावनापि नेति ॥ २५ ॥



## ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

विद्यन्त इत्यत्र मतान्तरमनूय दूषयन्ति केचिदित्यादि, तद् टिप्पण्यां स्फुटीकुर्वन्ति केचिदित्यादि, ननु चोपेयं मन्त्र-  
म्भवान् दोष इत्यतस्तद् दूषयन्त्युक्तेत्यादि, ॥ २५ ॥ स तमित्यत्र मूत्रे धेनुकवधमात्रमुक्तं पाद्मोत्तरखण्डे तु दिनमप्युक्तं "कार्तिका  
पूर्णमास्यां तु धेनुकानां वधः कृतः, इति, अत्र बहुवचनो 'धेनुकशब्दो जातिवाचीति ज्ञायते ।' ३२ ॥

## ( ३ ) श्रीमद्वल्लभमहाजकृतः श्रीसुबोधिनीलेखः

पुनरासाद्येत्यस्याभासे बलभद्रोपीति इतीत्यस्याग्रे बलेनेति शेषः, इति हेतोर्वलेनापराधः सोढ इत्यर्थः ॥ ३१ ॥

## गोस्वामिश्रीगिरिधरलालकृता बालप्रबोधिनी

अभुक्तपूर्वाणि यानि पूर्वं कदापि न भुक्तानि तथाविधानि सुरभीणि सुगन्धीनि च फलानि तत्र विद्यन्ते । ननु "यदि तत्र  
कदापि तद्भयेन गमनं न जातं तदा कथं ज्ञायते तत्र तथाविधफलानि सन्तीति" तत्राहुः—एष इति । विषूचीनः सर्वतः प्रसृतः एष  
तेषामेव सुरभिर्गन्धोऽवगृह्यते । तेन गन्धेन तथात्वं ज्ञायते इत्यर्थः ॥ २५ ॥ न केवलमिदानीमेव तल्लोभो जातः, किन्तु पूर्वाणि  
महती वाञ्छा आसीत् । तत्र केचिदाहुः—हे कृष्णेति । केचिदाहुः—हे रामेति अतस्तानि फलानि गन्धेन लोभितानि चेतांसि येषां  
तेषां नोऽस्माकं प्रयच्छ देहि । 'अतिनिबन्धे कृते कदाचित् कोपं कुर्यात्, गते वा तत्र किञ्चिदनिष्टं स्यात्, इत्याशङ्क्याहुः—यदि  
रोचते तदा गम्यतामिति ॥ २६ ॥ एवं सुहृदां मित्राणां गोपानां वचः श्रुत्वा प्रहस्य सुहृदां तेषां प्रियचिकीर्षया तैर्गोपैर्वृत्तौ रामकृष्णौ  
तालवनं जग्मतुः । अनेन फलप्रदाननिर्धारः सूचितः । तथानिर्धारहेतुत्वेन सामर्थ्यं सूचयन्नाह—प्रभू इति ॥ २७ ॥ तद्वनं प्रविश्य  
बलः बाहुभ्यां ओजसा बलेन तालवृक्षात् सम्परिकम्पयन् तत्फलानि पातयामास । तत्र दृष्टान्तमाह—मतंगज इवेति ॥ २८ ॥ तत्र  
चासुररासभः रासभो गर्दभः तद्रूपधृक् असुरो धेनुकः पततां फलानां शब्दं निशम्य श्रुत्वा नगा वृक्षास्तैः सहितं क्षितितलं परिकम्प्य  
अभ्यधावत् हन्तुं सम्मुखमाजगाम । 'सगं क्षितितलं कम्पयन्' इत्युक्त्या तस्य महत्त्वं युद्धसामर्थ्यं च सूचितम् ॥ २९ ॥ समेत  
समागत्य प्रत्यग्द्वाभ्यां पश्चिमाभ्यां पद्भ्यां बलमुरसि निहत्य काशब्दं गर्दभजातिशब्दं मुञ्चन् पुनरपि हननावकाशं पर्यालोचयन्  
पर्यसरत् परितोऽधावत् । तत्र सामर्थ्यमाह—बलेति । ननु "सर्वफलदाता भगवांश्चेत् फलार्थी सन् स्वयमेव तत्स्थानमागतस्तदा तत्  
स्वयमेव फलान्यानीय तस्मै देयानीत्युचितम्, तदकृत्वा कथमेवं विपरीतं कृतवान् ?" तत्राह—खल इति । खलानामयमेव स्वभावो  
यन्महतो न गणयन्ति, योग्याय न प्रयच्छन्ति, प्रत्युत तत्र प्रतिबन्धका भवन्त्यतो न तथा कृतवान्, विपरीतं च कृतवानिति  
भावः ॥ ३० ॥ संरब्धः संक्रुद्धः उपक्रोष्टा गर्दभरूपोऽसुरः पुनरासाद्य समीपमागत्य पराक्स्थितः पृष्ठोक्त्य स्थितः हे राजन् ! सा  
क्रोधेन बलाय बलं हन्तुमपरो पश्चिमौ चरणौ प्राक्षिपदित्यन्वयः ॥ ३१ ॥ स बलस्तमसुरमेकेनैव पाणिना प्रपदोः पादाग्रयोगं हीत्वा  
भ्रामयित्वा च भ्रामणेनैव त्यक्तं जीवितं येन तं तृणराजाग्रे तालमूले चिक्षेपेत्यन्वयः ॥ ३२ ॥

## अन्वितार्थप्रकाशिका

विद्यन्त इति ॥ अभुक्तपूर्वाणि यानि पूर्वं कदापि न भुक्तानि तथाविधानि सुरभीणि सुगन्धीनि च फलानि तत्र विद्यन्ते  
विषूचीनः सर्वतः प्रसृतः एष तेषामेव सुरभिर्गन्धो भाद्रमासीयप्राच्यसमीरणेनानीतः अवगृह्यते तेन गन्धेन तथात्वं ज्ञायते ॥ २५ ॥  
प्रयच्छेति ॥ हे कृष्ण ! हे राम ! तानि फलानि गन्धेन लोभितानि चेतांसि येषां तेषां नोऽस्माकं प्रयच्छ देहि । यतोऽस्माकं महती  
वाञ्छाऽस्ति । अतः यदि रोचते तदागम्यताम् ॥ २६ ॥ एवमिति ॥ एवं सुहृदां मित्राणां गोपानां वचः श्रुत्वा प्रहस्य सुहृदां तेषां  
प्रियचिकीर्षया तैर्गोपैर्वृत्तौ प्रभू रामकृष्णौ तालवनं जग्मतुः ॥ २७ ॥ बल इति ॥ तद्वनं प्रविश्य बलः बाहुभ्याम् ओजसा बलेन तालवृक्षात्  
सम्परिकम्पयन् मतङ्गज इव तत्फलानि पातयामास ॥ २८ ॥ फलानामिति ॥ असुरो रासभः धेनुकः पततां फलानां शब्दं निशम्य  
श्रुत्वा नगा वृक्षास्तैः सहितं कुलाचलसहितं वा क्षितितलं परिकम्पयन् अभ्यधावत् हन्तुं संमुखमाजगाम ॥ २९ ॥ समेत्येति ॥ तत्र  
वेगेन समेत्य समागत्य प्रत्यग्द्वाभ्यां पश्चिमाभ्यां पद्भ्यां बलमुरसि निहत्य बलो खलश्च सः काशब्दं कुत्सितं गर्दभजातिशब्दं  
मुञ्चन् पुनरपि हननावकाशं पर्यालोचयन् पर्यसरत् परितोऽधावत् ॥ ३० ॥ स पुनरिति ॥ हे राजन् ! संक्रुद्धः  
संक्रुद्धः उपक्रोष्टा गर्दभरूपोऽसुरः पुनरासाद्य समीपमागत्य पराक्स्थितः पृष्ठोक्त्य स्थितः सा क्रोधेन बलाय बलं हन्तुमपरो पश्चिमौ  
चरणौ प्राक्षिपत् ॥ ३१ ॥ स तमिति ॥ स बलस्तमसुरमेकेनैव पाणिना प्रपदोः पादाग्रयोगं हीत्वा । प्रपदोरित्याषः पाठः । पदमेति  
साधुः पाठः इति तोषणी । भ्रामयित्वा च भ्रामणेनैव त्यक्तं जीवितं येन तं तृणराजाग्रे तालमूले चिक्षेप । भ्रामयित्वेति नित्येति  
ह्रस्वाभाव आर्षः ॥ ३२ ॥

## श्रीगोपालानन्दमुनिविरचितं निगूढार्थप्रकाशव्याख्यानम्

कृतमनुजभक्षणात् धेनुकाद्भोते पूर्वं न भुक्तानि न भक्षितानीत्यभुक्तपूर्वाणि राजदंतादित्वात्पूर्वप्रयोगार्हस्य पूर्ववत्त्वत्  
परिनिपातः चात् स्वादूनि ननु तर्हि कथं स्वादुभुता तेषां ज्ञाता तत्रोच्यते विषूची सर्वत्र विस्तारी सूचयैश्वर्ये इति धातोर्निष्पत्तिः



विपुचीशब्द इतन्तो बोध्यः षोपदेशत्वमात्रं सुरभिः समीचीनो गन्धो नोस्माभिः ॥ २५ ॥ प्रपच्छ देहि ॥ २६ ॥ सुहृदां प्रियं कर्तु-  
मिच्छया प्रभू धेनुकहनने समर्थौ ॥ २७ ॥ मत्तंगजो मदोन्मत्तो हस्ती ओजसावलेन ॥ २८ ॥ असुरश्चातो रासभो गद्भश्च सनगं स-  
वृक्षं ॥ २९ ॥ तरसा वेगेन प्रत्यग्व्याभ्यां पश्चिमाभ्यामुभाभ्यां पदभ्यां बलरामं उरसि हृदये हत्वा काशब्दं कुत्सितं खरजातिनादं  
मुच्यं कुर्वन् पर्यसरत् हननाज्वसरं प्रतीक्षन् परितो वभ्राम कादेश आर्षः ॥ ३० ॥ संख्यः क्रुद्धः उपक्रोष्टा रासभः पराक्पश्चान्मुखः  
स्थितः अपरो पश्चिमौ बलाय बलं रामं हंतुं क्रियार्थोपपदस्य च कर्मणि स्थानिन इति चतुर्थी खा क्रोधेन ॥ ३१ ॥ पदयोरिति  
व्यक्तव्ये प्रपदोरिति पाठ आर्षः । पादयोः हस्ताभ्यां गृहीत्वा एकहस्तेन भ्रामयित्वा तृणराजाग्रे तालवृक्षाग्रे ॥ ३२ ॥

### भगवत्प्रसादाचार्यविरचिता भक्तमनोरञ्जनी

विद्यन्ते इति ॥ किं च सुरभीणि, तानि फलानि, अभुक्तपूर्वाणि पूर्वमपि नरैरभुक्तानीत्यर्थः । विद्यन्ते । तेषां फलानां,  
विपुचीनः अत्रापि सर्वतः प्रसृतः, सुरभिः अन्यगन्धैरनभिभूतः, एषः गन्धः, अवगृह्यते उपाधायते । अस्माभिरिति शेषः वै ॥ २५ ॥  
प्रपच्छेति ॥ हे कृष्ण, तानि फलानि, गन्धेन लोभितानि चेतांसि येषां तेषां, नोऽस्माकं, अस्मभ्यमित्यर्थः । प्रपच्छ आदाय देहि । हे  
राम, महती वाञ्छा तत्फलानुबुध्वा, अस्ति वर्तते । अस्मदन्तःकरणे इति शेषः यदि, रोचते तर्हि, गम्यताम् । न वयं नियन्तुं प्रभ-  
वाम इति भावः ॥ २६ ॥ एवमिति ॥ एवमेवविधं, सुहृद्वचः स्वसुहृद्वत्तगोपवचनं श्रुत्वा, सुहृत्प्रियचिकीर्षया स्वसुहृदां प्रियं कर्तुं  
वाञ्छया, प्रभू रामकृष्णौ, प्रहस्य हासं कृत्वा, गार्पः वृत्तौ सन्तौ, तालवनं जग्मतुः ॥ २७ ॥ बल इति ॥ बलः रामः, प्रविश्य प्रथ-  
मतः प्रवेशं कृत्वा, बाहुभ्यां, ओजसा बलेन, मत्तंगजो मत्तमातङ्गः इव, तालान् संपरिक्म्यन् परितः कम्पायमानान् कुर्वन् सन्,  
फलानि पातयामास ॥ २८ ॥ फलानामिति ॥ तदा पततामधः पतमानानां फलानां, शब्दं निशम्य आकर्ण्य, असुररासभः रासभा-  
कृतिरसुर इत्यर्थः । सनगं सवृक्षं, क्षितितलं परिक्रम्यन्, अभ्यधावत् ॥ २९ ॥ समेत्येति ॥ बली बलवात्, खलो धेनुकासुरः, बलं  
रामं, समेत्य संप्राप्य, प्रत्यक् पश्चात्, द्वाभ्यां पदभ्यां, तरसा बलेन, उरसि निहृत्य, काशब्दं गद्भजातिध्वनिं, मुच्यन् सन्,  
पर्यसरत् परितश्चरत् ॥ ३० ॥ पुनरिति ॥ संख्यः क्रुद्धः, उपक्रोष्टा गद्भः सोऽसुरः, पुनः आसाद्य, बलमिति शेषः पराक् अन-  
भिमुखं, स्थितः सन्, हे राजन्, अपरो पश्चात्पृथ्वी चरणौ, खा क्रोधेन, बलाय बलं ताडयितुं प्रकषेण उपरि चिक्षेप ॥ ३१ ॥ स  
इति ॥ तदा स रामः, तं धेनुकासुरं, एकपाणिना एकेन हस्तेनैव, प्रपदोः पश्चिमपादयोः, गृहीत्वोपादाय, भ्रामयित्वा स्वपूद्वर्जं  
परितो भ्रमणं विधाय, भ्रामणेनैव त्यक्तं जीवितं येन तं, भ्रामणमात्रत एव परासुतां प्राप्तं धेनुकमित्यर्थः । तृणराजाग्रे तालाग्रे,  
चिक्षेप प्राक्षिपत् ॥ ३२ ॥

### श्रीहरिसूरिविरचितं श्रीमत्तिरसायनम्

एवं सुहृद्वच इति : १०.१५.२७.

वत्सानामनुभूय पालनसुखान्यद्यासि गोपालकस्तत्तादृग्भवता विधेयमधुना कान्तं गवां यद्भवेत् ।  
इत्याकर्ण्य सुहृद्वचांसि भगवान् कर्तुं किमेषीतदा कृत्वाज्जं खरधेनुकस्य विपिनं तद्वेनुकान्तं बलात् ॥ ३६ ॥  
कृतं प्राङ्मयेतद्वनं वत्सपेन सता वत्सकान्तं तथा धेनुकान्तम् । विधेयं च गोपालकेनाधुनापीत्यगात्तः सहेशस्तदिद्वयार्थदृष्टिः ॥ ३७ ॥  
आकृत्या सुमनोहरोऽपि बकवत्स्याच्चेत् प्रकृत्या खलः शिष्यः सोऽन्यनुपेक्षमेव जगतीत्यात्प्रतिज्ञस्य मे ।  
आकृत्यापि खलस्त्वसौ खलगणोपेतः प्रकृत्यापि तत् सम्प्रत्येव स दण्ड्य इत्यजनि तद्वाचा सहर्षोऽन्युत ॥ ३८ ॥  
नराखरधेनुकस्य हि पुरः कथं रे मम बलस्य च नियोजनं नरशरीरभाजोऽधुना ।  
स्फुटं कुस्तं नित्पवा इति खं विहायादराद् हसन् प्रभुरगादिति प्रथमतः क्रुद्धो निजय ॥ ३९ ॥  
नित्यतृप्तोऽप्यहं भक्तात् कुर्वे सत्फलभोजिनो उत्सायं विघ्नमप्युग्रमिति तत्कृतितः स्फुटम् ॥ ४० ॥  
सुरोत्सासो यथा भूयात्तथा खलविनाशनम् । मया कार्यमिति श्रीशः श्रीशं तद्वनमाययो ॥ ४१ ॥

बलः प्रविश्येति : १०.१५.२८.

वृन्दावनमभयं मम कर्तुरिदं शेषकार्यमवशिष्टम् इत्यनुजवागभिज्ञो रामोऽज्ज्ञेयभूतदा खलं हन्तुम् ॥ ४२ ॥  
शीतोष्णादिसहिष्णुवोऽप्यविरत विष्णोः पदालम्बिनोऽरण्यस्थाश्च महातपस्थितिजुषोऽप्येकाऽप्यथा भूमिजाः ।  
जाताभ्येतल्लसङ्गिनो विधिवशाद् अश्रयत्फलाः स्युः क्षणादेवं तालफलाभिपातनामषादाबोधि रामेण किम् ॥ ४३ ॥  
समत्येति : १०.१५.३०.

अपूर्वाभ्यां पदाभ्यां यत्खरो राममताडयत् । सुराश्रितेष्वहं वीर्यादपूर्वोऽस्मीति बोधितम् ॥ ४४ ॥  
खला मूर्खा अशूराश्च पाश्चात्पदवशकाः । स्वभावसिद्धा इत्यासीद् युक्तं तादृगतिं खरः ॥ ४५ ॥  
शत्रोरपि सकृन्मृतं सहेयं चरणोदितम् । व्यञ्जयन्ति तत्सावप्रहारं सोढवात् बलः ॥ ४६ ॥



स तं गृहीत्वैति : १०.१५.३२.

यद्यप्यस्मि खरान्तकोऽहमधुना रामस्वरूपस्तथाप्याबालस्थविरं खरान्तक इति श्रीरामनामात्मनि ।

प्रख्यातं पदमद्य न व्यभिचरत्वित्याशयादच्युतो मन्ये पुण्यजनासुहृत्खलद्वतो रामं किमायोजयत् ॥ ४७ ॥  
शपथेन निवार्य मां पुरा यद् विहितोजेन वने खरप्रणाशः । अधुनापि तथा करिष्यतीति खरमुद्वृत्तमरं जघान रामः ॥ ४८ ॥

दृष्ट्वा खरं प्रसभरुद्धसुतालमालं तालध्वजः स हतवानिति युक्तमेव ।

साधारणोऽपि संहते नृपतिर्न केतौ यस्मान्निजे जयपदे रिपुरुद्धभावम् ॥ ४९ ॥

खलोऽयमिह भासते यदपि कान्तनामा तथाप्यपूर्वपदशक्तितो ध्रुवमसावपूर्वस्थितः ।

तदस्य तृणरोधिनः खलु वधे नु कः संशयोऽधुनेति स जघान तं सकलधेनुको धेनुकम् ॥ ५० ॥

योऽन्तर्गतानभिज्ञो बहिरतुलमहाकण्ठनादाभिमानोगोजातात्युच्चतालोच्चरणगतितया तदरीक्षां विधाय ।

हन्याद्वेगेन गीतामृतजलधिशयः कुस्वरं तं वदन्तं द्वाभ्यां प्रत्यक्पदाभ्यां प्रकटितविभवं दुर्जनं सज्जनेशः ॥ ५१ ॥

वनप्रवेशात्तत्तालकम्पनाच्च तदा रवात् । तत्कोभागतिदुःशब्द पद्धतिध्वंसतोऽध्वनि ॥ ५२ ॥ (युगम्)

आक्रम्य पादद्वयमेकपाणिनाञ्जुजेन मे प्रागसुरः कृतभ्रमः ।

प्राक्षेपि वृक्षे त्विति तद्गरीयसो ममापि तत्साध्विति तत्तथाऽकरोत् ॥ ५३ ॥

विधाय खलनाशनं बहुबलं स शूरः स्वयं भवत्यतितरां कृती निजनृपाय संवेदयन् ।

अहं तृणचरानुगस्तदिह तार्णराजाग्रतः खलाहतिनिवेदनं ह्यु चितमित्यघात्किं तथा ॥ ५४ ॥

तालैतावदिह स्थितोऽपि समभूस्त्वं यस्य संसर्गतस्त्यक्तो भक्तजनैर्द्विजैरपि समुदभ्रान्तं खलं पश्य तम् ।

धृत्वाशयमीदृशं हृदि बलश्रिक्षेप तालोपरि सोऽप्यन्ये च शिरांसि सत्यमिदमित्यान्दोलयन् कम्पनात् ॥ ५५ ॥

### कृष्णप्रिया

उसके फल हैं तो बड़े सुगन्धित, परन्तु हमने कभी नहीं खाये । देखो न, चारों ओर उन्हीं की मन्द-मन्द सुगन्ध फैल रही है । तनिक सा ध्यान देने से उसका रस मिलने लगता है ॥ २५ ॥ श्रीकृष्ण ! उनकी सुगन्ध से हमारा मन मोहित हो गया है और उन्हें पाने के लिये मचल रहा है । तुम हमें वे फल अवश्य खिलाओ । दाऊ दादा ! हमें उन फलों की बड़ी उत्सुकता मिली है । आप को स्वे तो वहाँ अवश्य चलिये ॥ २६ ॥ अपने मखा ग्वालबालों की यह बात सुनकर भगवान् श्रीकृष्ण और बलरामजी दोनों हँसे और फिर उन्हें प्रसन्न करने के लिये उनके साथ तालवन के लिये चल पड़े ॥ २७ ॥ उस वन में पहुँचकर बलरामजी ने अपनी बाँहों से उन ताड़ के पेड़ों को पकड़ लिया और मतवाले हाथी के बच्चे के समान उन्हें बड़े जोर से हिलाकर बहुत से फल नीचे गिरा दिये ॥ २८ ॥ जब गधे के रूप में रहने वाले दैत्य ने फलों के गिरने का शब्द सुना, तब वह पर्वतों के साथ सारी पृथ्वी को कँपाता हुआ उनकी ओर दौड़ा ॥ २९ ॥ वह बड़ा बलवान् था । उसने बड़े वेग से बलरामजी के सामने आकर अपने पिछले पैरों से उनकी छाती में दुलती मारी और इसके बाद वह दुष्ट बड़े जोर से रेंगता हुआ वहाँ से हट गया ॥ ३० ॥ राजन् ! वह गधा क्रोध में भरकर फिर रेंगता हुआ दूसरी बार बलरामजी के पास पहुँचा और उनकी ओर पीठ करके फिर बड़े क्रोध से अपने पिछले पैरों की दुलती चलायी ॥ ३१ ॥ बलराम जी ने अपने एक ही हाथ से उसके दोनों पैर पकड़ लिये और उसे आकाश में धुमाकर एक ताड़ के पेड़पर दे मारा धुमाते समय ही उस गधे के प्राणपखे उड़ गये थे ॥ ३२ ॥

तेनाहतो 'महातालो' वेपमानो बृहन्छिराः । पार्श्वस्थं कम्पयन् भग्नः स चान्यं सोऽपि चापरम् ॥ ३३ ॥

बलस्य लीलयोत्सृष्टखरदेहहताहताः । तालाश्चकम्पिरे सर्वे महावातेरिता इव ॥ ३४ ॥

नैतच्चित्रं भगवति ह्यनन्ते जगदीश्वरे । ओतप्रोतमिदं यस्मिस्तन्तुष्वङ्गं यथा पटः ॥ ३५ ॥

ततः कृष्णं च रामं च ज्ञातयो धेनुकस्य ये । क्रोष्टारोऽस्यद्रवन् सर्वे संरब्धा हतवानधवाः ॥ ३६ ॥

तांस्तानापततः कृष्णो रामश्च नृप लीलया । गृहीतपश्चाच्चरणान् प्राहिणोत्तृणराजसु ॥ ३७ ॥

फलप्रकरसङ्कीर्णं दैत्यदेहैर्गतासुभिः । रराज भूः सतालग्रैर्धनैरिव नमस्तलम् ॥ ३८ ॥

तयोस्तत् सुमहत्कर्म निशम्य विबुधादयः । मुमुक्षुः पुष्पवर्षाणि चक्रुर्वाद्यानि तुष्टुवुः ॥ ३९ ॥

अथ तालफलान्यादन् मनुष्या गतसाध्वसाः । तृणं च पशवश्चेरुर्हतधेनुककानने ॥ ४० ॥

१. महास्तालः-बीर. २. पतमानो-बीर. विज. ३. संकीर्णो-बीर. विज. ४. स्वरतालाग्रैः-बीर. ५. तु सुगन्ध-बीर.  
६. निशम्य-बीर. विज. ; निशम्य-श्रीधर. बंशी. ।



कर्मभक्षमा

अन्वयः - तेन आहूतः वेपमानः बृहच्छिराः महातालः पार्श्वस्थं कम्पयन् भग्नः सः च अन्यं सः अपि अपरम् ( तालं कम्पयन् भग्नः ) ॥ ३३ ॥ बलस्य लीलया उत्सृष्टखरदेहहता सर्वे ताला महावातेरिताः इव च कम्पिरे ॥ ३४ ॥ अनन्ते जगदीश्वरे भगवति एतत् चित्रं न अङ्गं तन्तुषु पटः यथा यस्मिन् इदं ओतप्रोतम् ॥ ३५ ॥ ततः हतवान्धवाः धेनुकस्य ये ज्ञातयः क्रोष्टारः सर्वे संरब्धाः कृष्णं रामं च अभ्यद्रवन् ॥ ३६ ॥ हे नृप आपततः गृहीतपञ्चाच्चरणान् तान् तान् कृष्णः रामः च लीलया तृणराजसु प्राहिणोत् ॥ ३७ ॥ फलप्रकरसंकीर्णं भूः सतालान्नैः गतासुभिः दैत्यदेहैः धनैः नभस्तलम् इव रराज ॥ ३८ ॥ विबुधादयः तयोः तत् सुमहत् कर्म निशम्य पुष्पवर्षाणि मुमुचुः बाद्यानि चक्रुः तुष्टुवुः ॥ ३९ ॥ अथ गतसाध्वसाः मनुष्याः तालफलानि आदन् हतधेनुककानने पशवः च तृणं चेरुः ॥ ४० ॥

श्रीधरस्यामि विरचिता भावार्थदीपिका

उत्सृष्टेन खरदेहेन हतैस्तालैराहूताः चर्कपिरे अर्कपंत ॥ ३४ ॥ यस्मिन्नदं विश्वमोतमूर्ध्वतंतुषु पट इव ग्रथितं प्रोतं तित्यंतंतुषु पटव देव संग्रथितम् । सर्वतोऽप्युतं वर्तत इत्यर्थः ॥ ३५-३७ ॥ धनैर्नभ इव भुवस्तलं रराज । तत्र फलप्रकरसंकीर्णमिति दैत्यदेहैश्च सतालान्नैः संकीर्णमित्यनेन चारुणश्चेतनीलधनसादृश्यसंपादनम् ॥ ३८-३९ ॥ आदन्नभक्षयम् ॥ ४० ॥

श्रीवंशीधरकृतो भावार्थदीपिकाप्रकाशः

तेन खरासुरदेहेन । बृहच्छिराः अतितुंगः । भग्नः नृदयम् । पार्श्वस्थम् तालम् ॥ ३३ ॥ हतैर्भग्नैः । आहूता भग्नाः ॥ ३४ ॥ एतत्तालादिपातनम् । यस्मिन् बल । इत्यर्थः इति । सर्वाधारत्वेन तस्य तन्नादभुतमिति भावः । “न तस्य चित्रं परपक्षनिग्रहस्तथापि मर्त्यानुविधस्य वर्ण्यते इत्येवं” वक्ष्यमाणरीत्या प्रतियोगाद्यनुकरणमात्रशक्तिप्रकाशकारिण्या नरलीलयैवदं कृतमित्याश्रयत्वेन वर्ण्यते, न त्वैश्वर्यलीलयेत्याह—नैतदिति । अचित्रत्वे हेतुः—भगवति शक्त्या समग्रैश्वर्यादियुक्तं नैतत् स्वरूपतोऽप्यपरिच्छिन्ने तथोपाधिसंबन्धेनापि जगदीश्वरे ओतं प्रोतमित्यादिलक्षणे च दृष्टान्तेऽपि तंतूनां कारणत्वेन पटादन्यत्वम् । अत्र तादृशभगवत्त्वादिकं श्रीकृष्णांशेषु मुख्यत्वाद्युक्तमेवेति भाव इति तोषिणी ॥ ३५ ॥ क्रोष्टारः स्वजातिस्वनं कुर्वाणाः । ततः धेनुकपतनानंतरम् संरब्धाः कुपिता ‘संरभः कोपवेगयोः’ इति विश्वः । कृष्णामित्यादावुक्तिः श्रीबलदेवस्य पराक्रमदृष्ट्या भयात्तत्प्रागेन तदभिद्रवणात् । यद्वा—अग्रजप्रेम्णा स्वयमेवाग्रे गमनात् रामश्चेति पश्चादनुजस्नेहेन तस्यापि तत्पार्श्वं गमनात् । अभिद्रवणे तु द्वयोरपि प्राधान्याच्चकारी । क्रोष्टारः महाक्रोशनं कुर्वाणाः हतबांधवा इति । शोकेनाप्यतिक्रोधाच्छक्त्यतिशयं कुर्वन्त इति भावः ॥ ३६ ॥ तांस्तान् धेनुकवांधवान् । हे नृपेति । नृपा यथा नरपालनाथं दुष्टान्हंतीत्येवं श्रीकृष्णेनापि तत्कृतमिति भावः । यद्वा—नृपस्येव लीलया राजानोऽपि मृगया-क्रीडाकौतुकेन मृगां चन्तीत्यनायास एव तात्पर्यात् ॥ ३७ ॥ भूरिति । तलमित्यनेन व्यवहिते नापि संबध्यते । षष्ठ्यर्थे प्रथमा बोधेत्याशयेन भुवस्तलमिति स्वामी । फलानां प्रकरणे समूहेन संकीर्णं मिलितम् । तत्र भूतले । दैत्यदेहैरित्यनेन संकीर्णमित्यस्य समासतर्गतस्यापि “भीष्मद्रोणप्रमुखतः सर्वेषां च महीक्षिताम्” इतिवत्संबन्धः । यद्वा—दैत्यदेहैः सह फलप्रकरसंकीर्णमिति संबन्धः । पूर्णोपमेयम् उपमानोपमेयसादृश्यधर्मोपमावाचकपदानां चतुणमिवोपादानात् । यद्वा—नभस्तलं नभःस्वरूपम् ‘तलं स्वरूपाधारयोः’ इति विश्वः ॥ ३८ ॥ तयोः रामकृष्णयोः । तदैत्यहननतालपातनरूपम् । नरकृत्यायोग्यत्वान्महत् । आदिना गंधर्वर्षयो ग्राह्याः ॥ ३९ ॥ हतधेनुकस्य कानने चेरुः वभक्षुः । मनुष्यास्तत्रत्याः पुलिदादय एव न तु गोपाला आदन्, गर्दभरक्तोक्षितत्वेन फलेषु घृणोत्यतः ॥ ४० ॥

श्रीमज्जीवगोस्वामिकृता वंणवतोषिणी

चकारादपरोऽपि परमित्येवं बहवो बहून् कम्पयन्तो भग्ना इति ज्ञेयम् ॥ ३३ ॥ एवं सन्निकृष्टा भग्नाः दूरस्थास्तु कम्पिता इत्याह—बलस्येति ॥ ३४ ॥ इदं च “न तस्य चित्रं परपक्षनिग्रहस्तथापि मर्त्यानुविधस्य वर्ण्यते” इत्येवं वक्ष्यमाणरीत्या प्रतियोगाद्यनुकरणमात्रशक्तिप्रकाशकारिण्या नरलीलयैव कृतमित्याश्रयत्वेन वर्ण्यते न त्वैश्वर्यलीलयेत्याह—नैतदिति । अचित्रत्वे हेतुः भगवति शक्त्या समग्रैश्वर्यादियुक्तं अनन्ते स्वरूपेणाप्यपरिच्छिन्ने तथोपाधिसम्बन्धेनापि जगदीश्वरे ओतं प्रोतमित्यादिलक्षणे च दृष्टान्तेऽपि तंतूनां कारणत्वेन कार्यात् पटादन्यत्वम् । अत्र तादृशभगवत्त्वादिकं श्रीकृष्णांशेषु मुख्यत्वात् युक्तमेवेति भावः ॥ ३५ ॥ कृष्णमित्यादावुक्तिः श्रीबलदेवस्य पराक्रमदृष्ट्या भयात्तत्प्रागेन तदभिद्रवणात् किंवा अग्रजप्रेम्णा स्वयमग्रतो गमनात् रामश्चेति पश्चादनुजस्नेहेन तस्यापि तत्पार्श्वं गमनात् अभिद्रवणे तु द्वयोरपि प्राधान्याच्चकारी क्रोष्टार इति महाक्रोशनं कुर्वाणाः हतवान्धवा इति च शोकेनातिक्रोधास्त्रिशक्त्यतिशयं दर्शयन्त इति भावः ॥ ३६ ॥ हे नृपेति प्रहृष्टोदयात् ( यद्वा, नृपस्येव लीलया राजानो हि मृगया क्रीडाकौतुकेन मृगां चन्तीति अनायास एव तात्पर्यम् ) तृणराजस्विति समासान्तविधेरनित्यत्वात् ॥ ३७ ॥ गतासुभिरिति देहानामस्पन्दनं बोधयति अत एव रराज श्रीकृष्णपक्षीयाणामानन्दजनकत्वात् भूः भूमिरूपं तलं तालानामधो देशः किं वा भूरित्यप्ययं भूलोकादिवत् । यद्वा, सुपांसुलुगित्यादिना उक्तं सुभावा । अथवा सतालान्नैर्दैत्यदेहैरुपलक्षिता भूः फलप्रकारसंकीर्णं यथा



स्यात्तया रराज नभस्तलं नभःस्वरूपं "तलं स्वरूपाधरोः" इति विश्वः ॥ ३८ ॥ गोपानामेव प्रीत्यर्थमपि तत्तत् अन्येषां च मित्याह—तयोस्त्विति द्वाभ्याम् । तयोस्तदिति वा पाठः सुमहदिति सपरिवारस्यैव तस्यावहेल्यापि मारितस्य देवादिभ्यः च बोधयति आदि शब्दाद्विद्याधरादयो महर्ष्यादयश्च क्रमेण तेषां तत्तत्कर्म ज्ञेयम् वाद्यैर्गतिनृत्यान्पि ज्ञेयानि प्रायोज्योऽन्ये सङ्गतत्वात् ॥ ३९ ॥ गोपाला इत्यनुक्त्वा मनुष्या इत्युक्तेस्ते तु मृतगर्दभप्रसङ्गेन घृणां विधाय नादन् किं त्वन्य एव मुमुक्षु इत्यर्थः । हतधेनुककानन इति तृणबाहुल्यमपि सूचितम् ॥ ४० ॥

### श्रीमत्सनातनगोस्वामिकृता बृहद्वैष्णवतोषिणी

अथ प्रक्षेपकाल एवेत्यर्थ इति पादप्रहारस्य वञ्चनं ज्ञेयम् । पूर्वं तु निहत्येति तस्याबलत्वं स्वस्य च महासाहसं दर्शयितुमवञ्चनात् हननाथं प्रक्षिप्तयोः पादयोरेव ग्रहणेन प्रहारासिद्धेः । तृणराजेत्यतिस्यूलात्युच्चत्वाभिप्रायेण, महाताल इत्यवस्थमाणात्वात् । तदग्रे क्षेपणं गोपानां प्रहर्षार्थम्, तस्य लघुतामात्मनश्च महाबलित्वां दर्शयितुं तथा लीलया तालपातनाद्यर्थम् । तेन खरदेहेन, स पार्श्वस्थश्चान्यं स्वपार्श्वस्थं कम्पयन् भग्न इत्यर्थः । एवमग्रेऽपि, चकारदन्योऽप्यपरमित्येवं बहवो बहून् कम्पयन् भग्ना इति ज्ञेयम् ॥ ३४ ॥ एवं सन्निकृष्टा भग्ना दूरस्थास्तु कम्पिता इत्याह बलस्येति महासत्त्वेति ( २२ वा श्लोके ) पूर्वं तु श्रीबलदेवस्य बलातिशयो दर्शितः ॥ ३५ ॥ इदञ्च तस्य लोकेऽद्भुतमपि तत्त्वदृष्ट्या न चित्रमित्याह—नेति । एतत् लीला धेनु मारणतद्दोषोत्प्रेषणादिकर्मसामर्थ्यं वा, चित्रमद्भुतं न भवति । कुतः ? भगवति सर्वैश्वर्ययुक्तेऽतोऽनन्तेऽपरिच्छिन्नशक्तयुक्ते जगदीश्वरे । भगवत्त्वादिकमेव दर्शयति—ओतः प्रीतमिति । इदञ्च सर्वं श्रीभगवदवतारत्वेन तदभेदादुक्तम् । दृष्टान्तस्तु स्वर्गो नुस्यूतत्वमात्रे, न चाभेदविवक्षया । अन्यत्तैर्व्याख्यातम् । यद्वा, भगवतीत्यग्रजतया गौरवविशेषेण सर्वज्ञत्वाभिप्रायेण वा, सर्वशेषरूपेऽतो जगदीश्वरे, शिरसि पृथ्वीधारणेन जगत्पालनात् तदेवाभिव्यञ्जयति—इदं भूतलमोतंप्रोतं कारणकाव्यात्मिकमित्येवं यद्वा, पर्वतादिभिर्देवैर्विस्तारे च सर्वतो निविडीभूतं यस्मिन् यन्मस्तकोपय्यंस्ति । दृष्टान्तो नैविध्यमात्रे ॥ ३६ ॥ कृष्णमिगलवुक्तिः श्रीबलदेवस्य पराक्रमदृष्ट्या भयात्तत्प्रागेन प्राक् कृष्णं प्रत्यभिद्रवणात्, किवाग्रज-वात्सल्येन स्वयमग्रतो भवनात् (स्मितत्वात्) रामश्चेति पश्चादनुजस्नेहेन रामस्यापि तत्पार्श्वगमनात् । अभिद्रवणे तु द्वयोरपि प्राधान्याच्चकारौ । क्रोधार इति महा-क्रोधो कुम्भाणां हतबान्धवा इति च । शोकेनतिक्रोधाभिजगत्पतिशय दर्शयन्त इति भावः ॥ ३७ ॥ हे नृपेति प्रहर्षोदयात्; यद्वा, नृपते लीलया राजानो हि मृगयया क्रीडाकौतुकेन मृगान् भ्रन्तीत्यनायासे एव तात्पर्यम् । तृणराजस्वित्पार्थम्, —तृणराजे ॥ ३८ ॥ गतासुभिरिति देहानामस्पन्दनं बोधयति; अतएव रराज; भूभूमिरूपम्; तलं तालानामघोदेशः, किंवा भूरित्यव्ययम्,—भूमौ दिवत् ॥ ३९ ॥ गोपानामेव प्रीत्यर्थमपि तत्र तत्तदन्येषां जातमित्याह—तयोरिति द्वाभ्याम् । सुमहदिति देवादिभ्यः करस्य महाबलित्वं सपरिवारस्य तस्यावहेल्याशुमारणात् । आदिशब्दाद्विद्याधरादयो महर्ष्यादयश्च; क्रमेण तेषां तत्तत्कर्म ज्ञेयम् । वाद्यैर्गतिनृत्यान्पि ज्ञेयानि, प्रायोज्योऽन्ये तेषां संगतत्वात् ॥ ४० ॥

### श्रीमद्वीरराघवाचार्यकृता भागवतचन्द्रचन्द्रिका

तेन परिक्षिप्तेनासुरेण हतस्ताडितो महात् तालः भग्नः पतमानो बृहच्छिरोऽग्रभागो यस्यात् एव पार्श्वस्थं तालं पादयोः पततेति शेषः । स च पार्श्वस्थः पतमानस्तथैवान्य सोऽपि तथैवान्यम् ॥ ३३ ॥ बलस्य रामस्य लीलयोत्सृष्टेन खरदेहेन हतं तैर्हता सर्वे तालाश्चकम्परे यथा महावातेनेरिता कम्पितास्तद्वत् ॥ ३४ ॥ जगदीश्वरेऽनन्ते एतन्न चित्रं कुतः अङ्ग हे राजन् ! त्वत्पट इवेद जगद्वच्छिरस्योतं प्रोतं च ॥ ३५ ॥ ततो धेनुकस्य ये ज्ञातयः क्रोधारो गर्दभाः खरशब्दं कुर्वन्तो वा हतः बान्धवो येषां अत एव संरब्धाः सर्वेऽभ्यद्रवन् अभिमुखं जग्मुः ॥ ३६ ॥ हे नृप ! गृहीतो पश्चाच्चरणी येषांस्तांस्तालेषु प्राहिणोत् प्रक्षिप्य प्रत्येकमभिप्रायकमेकवचनम् ॥ ३७ ॥ फलसमूहैः सङ्कीर्णा धरा गतप्राणैर्देवदेहैः कठिनेस्तालाग्रैश्च घनेनैव भस्तलमिव रराज तलं स्तालोग्रैरित्यरुणश्वेतनीलघनसाहस्यसम्पादनम् ॥ ३८ ॥ निशाम्य दृष्ट्वा विबुधादयः पुष्पवर्षाणि मुमुक्षुर्वर्षुर्वाद्यानि दुन्दुभ्यश्च वादयामासुः । तुष्टुवुविबुधादय इत्यनुवर्तते ॥ ३९ ॥ अथ ततः गतभया मनुष्यास्तालफलान्यादन् भक्षितवन्तः हतो धेनुको गतस्तस्मिन्कानने पशवश्च तृणमचरन् ॥ ४० ॥

### श्रीविजयचञ्जतीर्थकृता पवरत्नावली

तेन खररूपासुरशरोरेण बलेन पार्श्वस्थं तालं कम्पयन् भग्नोऽभूत् किञ्च स च पार्श्वस्थः अन्यं तालं सोऽप्योपरं तलं मिश्रयेवं परम्परया ॥ ३३ ॥ बलस्य लीलया कर्मणा उत्सृष्टेन उत्क्षिप्तेन खरदेहेन तालाहताः ॥ ३४ ॥ अन्यस्य चित्रमपि तलं तत्कर्म चित्रं न भवतीति शुकः परीक्षितमाह—नैतदिति । हि शब्दोघराखिलेयम् ननु, सर्वपयतीति प्रसिद्धिं द्योतयति ॥ ३५ ॥ क्रोधारः क्षोप्तुकामा ताच्छीलिकस्तृन्प्रत्यया स्वजातिरवं वा ॥ ३६-३७ ॥ फलप्रकरसङ्कीर्णा तालफलसमुहेन व्याप्ता ॥ ३८ ॥ तयोः रामकृष्णयोः ॥ ३९ ॥ आदन् भक्षितवन्तः ॥ ४०-४१ ॥



CC-0- Jangamwadi Math Collection. Digitized by eGangotri



नभस्थलमिन्द्रनीलमिति सुधाभिधानादिन्द्रनीलवच्च रराजेति वा । फलानां नैल्यात्तदुपमता चेति तलशब्दश्च केवलप्रदेशमात्रं  
पेक्षया युक्ततया चेति ज्ञेयम् । चशब्दाध्याहारमात्रं सोढव्यम् ॥ ३८ ॥ वाद्यानि चक्रुरवाद्यन् ॥ ३९ ॥ आदन्भक्षयनात्  
भयं येषां ते हतो धेनुको यस्मिस्तच्च तत्काननं वनं च तस्मिस्तृणं पशवश्चेहरभक्षयन् ॥ ४० ॥

### श्रीसुबोधिनी

पूर्वं तु फलान्येव पतन्तीदानीं तु वृक्षाः स्वयमपि पतिता इत्याह तेनाहत इति, तेन बलभद्रेण रासभदेहेन वा, आहत  
इतो महातालोपि वेपमानो जातस्ततो बृहच्छिराः स्थूलाग्रिमभागः कम्पने स्थिरीभवितुमशक्तः स्वपादवस्थं वृक्षं कम्पने  
मध्ये भग्नः सोपि पूर्ववद् वेपमानः पार्श्वस्थं कम्पयन् भग्नः, सोप्येवमपरः, एवं सा पङ्क्तिः सर्वापि पतितेत्यर्थः ॥ ३३ ॥ किञ्च  
केवलमेका पङ्क्तिः पातिता किन्तु सर्वं एव वृक्षा वेपमाना जाता इत्याह बलस्येति, साक्षाद्वलरूप एवायमतस्तेन लोलायुक्त  
खरदेहेन हतेन वृक्षेण आसर्वतो हतास्ताला महावातेरिता इव चकम्पिरे, अस्य क्रियाशक्तिरनेकपरम्परायामपि न  
सर्वात्मकत्वादस्य यत्रास्य क्रियाशक्तिर्वर्ण्येति तत्सम्बन्धात् तत्र स्थितापि क्रियाशक्तिरुद्गच्छति तथा चान्यत्र स्पष्टं भूत  
स्थिताप्युद्गच्छति यथा काष्ठेषु वह्निः, वह्निराधारमपि न स्थापयतीति वह्निसमानधर्मा वायुरत्र दृष्टान्तोक्तः, महावातेन  
गुहोपि वायुर्दृढतो मृद्वनेव भूत्वान्यमप्येवमुद्बोधयतीत्यन्तं मृद्वनेव भवति ॥ ३४ ॥ इदं बलभद्रचरित्रमाश्रयमिव भूता  
नंतचित्रमिति नेदं कर्म बलभद्रस्य किन्त्वाविष्टस्य भगवतः, तदाह भगवति नंतचित्रमिति किञ्चायमनन्तः सर्वसंहर्ता  
गन्तस्य तालवृक्षमात्रकम्पनं किमाश्रयं यं कालं स्मृत्वा जगदेव कम्पते ? किञ्च जगदीश्वरः, अयं जगतो नियन्ता, ईश्वरस्य  
सर्वं कम्पन्ते "यद्भूयाद् वाति वातोय" मित्यादिवाक्यात्, प्रथमप्रहारपर्यन्तं बलभद्रः, ततो व्यथाप्रतीकारार्थमुपायात्वेण भगवत्  
स्मृते सहस्रैवाविष्टो भगवांस्तथा कृतवान्, अन्यथा बाहुभ्यां कम्पन एव वृक्षभङ्गो भवेत्, किञ्च यस्मिन् सङ्क्षणेहममाभिगम्य  
तरि सर्वमेव जगदोतं प्रोतं च समवायवत्त्वान्निमित्तवत्त्वाच्च, तन्नुभिः पट ओतः प्रोतश्च दीर्घतन्तव ओतास्तिर्यक्तवत्त्वात्  
स्तथा सर्वमेव जगद् भगवति समवेत्तत्वेन ग्रथितत्वेन च स्थितं, अतो हस्ताच्चात्मेनापि सर्वजगत्कम्प उचिता, किमाश्रयं कृत  
महाव्यापारे ॥ ३५ ॥ एव धेनुकवधं भगवत्सामर्थ्यं चोक्त्वा प्रसङ्गात् तत्सम्बन्धिनां सर्वेषां वधमाह तत इति, ते तु बहुधा  
कृष्णं रामं च धेनुकस्य ज्ञातयो ये धेनुकवधेन विलुष्टा हतबान्धवाः क्रोधसंरब्धाः सन्तः क्रोष्टारो गर्दभा आक्रोशयुक्ता  
ब्रवन्, चकारद्वयेन गोपान्यभ्यव्रवन तदा प्रतिगोपं कृष्णो रामश्चोपस्थितौ भवतः, अतो बहुधा कृष्णं बहुधा रामं  
ज्ञापयति ॥ ३६ ॥ तदनु भक्तैरक्षार्थं सवनेन मारितवन्तावित्याह तांस्तानिति, य एवाग्रे मारिताः, कृष्णो रामश्चेति, गतं  
पतन्ति, नृपेतिस्म्वोघन पूर्ववत्, तेषां वधे न कोपि प्रयास इत्याह लोलयेति, गृहीतौ पश्चाच्चरन्तौ येषां, सर्वेषामेवान्तरिक्षात्  
दुष्टारोपिततालवनद्वरीकरणार्थं च तृणराजस्वेव प्राहिणोत्, रामः कृष्णश्चैव एवेत्येकवचनम् ॥ ३७ ॥ ततो यज्जालं  
फलप्रकरैः फलसमूहैः सङ्कीर्णं दंत्यदेहैर्गतामुभिश्च सङ्कीर्णं ध्वस्ता भग्ना ये तालाग्रास्तालशिरांसि तैरपि सङ्कीर्णं तलं  
रराज शोभामेव प्राप्तवत्, न तु भूशोभा काचिन्नष्टा, तत्र दृष्टान्तो घनैर्नभ इवेति, निर्मल नभः सूर्यसहितं चन्द्रनक्षत्रसहितं  
शोभते तथा घनैरपि सम्बद्ध शोभते घनानां सर्वजनापेक्षाविषयत्वात् श्रोण्यप्येतानि नीलावान्तरजातियुक्तानि, अतिनीलानि  
रासभास्तु वूसरास्तालाग्राश्च श्यामा मेघा अपि तथैव ॥ ३८ ॥ तत् कर्म तयोः सर्वजगत्प्रसिद्ध जातमिति ज्ञापकमाह तयोः  
सुमहत् कर्म धेनुकवधलक्षणं विबुधादयो गन्धर्वोदयः पुष्पचर्षाणि मुमुचुर्वाद्यानि चक्रुस्तुष्टुबुधश्च, त्रिविधानां त्रयं ह्यनन्तं  
अनेन देवानां हितार्थं वध उक्तः ॥ ३९ ॥ एवं सपरिकरो धेनुकवधो निरूपितः, भगवता तु तालफलानि न दत्तानि परं तेषां  
सर्वभक्षितमित्याहारार्थं भिन्नप्रक्रमेण, तालफलान्यादन् सर्वं एव मनुष्या गतसाध्वसाश्च जाताः, तृणं च पशवश्चेह, हतो यो  
यत्र तादृशे कानने, तत्र छायाया तृणं न शुष्कं भवतीति, चकारात् पक्षिणोपि सुखिनो जाताः ॥ ४० ॥

( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

ततः कृष्णं च रामं चेत्यत्र चकारद्वयेनेतीति ज्ञापयतीत्यनेन योज्यम् । फलप्रकरेत्यत्र सर्वजनापेक्षाविषयत्वात्  
देहलीदीपन्यायेनोभयत्र योज्यम् ॥ ३६ ॥ दृष्टान्तस्यांशिकत्वाभावात् ॥ ३८ ॥

( ३ ) श्रीमद्वल्लभमहाजकृतः श्रीसुबोधिनीलेखः

तांस्तानित्यत्र तृणराजस्विति समासान्तस्यानित्यवान् न टच् ॥ ३७ ॥

गोस्वामिश्रीगिरिधरलालकृता बालप्रबोधिनी

तेन श्रीरामोत्सृष्टखरदेहेन आहतः, अतएव वेपमानः बृहच्छिरा विस्तृताग्रिमभागो महातालः पार्श्वस्थं तालान्तरं  
भग्नः पतितः, स च तेन कम्पितस्तालोपि पार्श्वस्थं तालान्तरं कम्पयन् भग्नः, सोपि चापरं तालं कम्पयन् भग्नः ॥ ३३ ॥  
केवलमेतावत्, किन्तु समीपस्था एव भग्नाः दूरस्थास्तु बलस्य लोलायोत्सृष्टेन प्रक्षिप्तेन खरदेहेन यो हतस्तोनान्यः, तेन जगत्



हताहताः सर्वे एव तालाश्रकम्पिरे । तत्र दृष्टान्तमाह-महावातेनेरिताः प्रेरिता यथा कम्पन्ते तथेति ॥ ३४ ॥ एतच्छ्रवणेनाश्रयं मन्यमानं राजानं प्रत्याह-नैतदिति । अप्रतारकत्वं सूचयन् सम्बोधयति-अङ्गेति । यस्मिन्निदं विश्वं ओतमूर्ध्वतन्तुषु पट इव संश्रयितं प्रोतं तिर्यक् तन्तुषु पट इव संश्रयितं तस्मिन् जगदीश्वरे सङ्कल्पमात्रेण जगज्जननादिकर्तारि । तत्र हेतुः भगवति अनन्तशक्तियुक्ते अनन्ते स्वयं जन्मविनाशादिरहिते एतत् हस्तव्यापारेणामुरमारण-वनप्रकम्पनादि चित्रमाश्रयं नैव भवति ॥ ३५ ॥ ततो धेनुकवधानन्तरं ये धेनुकस्य जातयः क्रोष्टारो गर्दभास्ते सर्वे संख्याः क्रुद्धाः सन्तः कृष्णं रामं च चकारात् गोपांश्च हन्तुमभ्यद्रवन् । तत्र हेतुः-हतेति । हतो धेनुको बान्धवो येषां ते ॥ ३६ ॥ आपततः वेगादागच्छतो गृहीतो पश्चाच्चरणी येषां तथाभूतान् तां दत्तवान् हे नृप ! कृष्णो रामश्च तृणराजसु तालमूलेषु प्राहिणोत् प्राक्षिपत् । प्रत्येकाभिप्रायकमेकवचनम् ॥ ३७ ॥ फलप्रकरैः फलसमूहैः सङ्कीर्णं सतालग्रैः भग्नतालशाखाभिः सहितैर्गतासुभिः प्राणरहितैर्देत्येदेहैश्च सङ्कीर्णं व्याप्तं भूतलं रराज । तत्र दृष्टान्तमाह-वनरिव नभस्तलमिति । यथा नीलरक्तश्चेतादिनानावर्णमधैर्नानारूपं नभो भाति, तथा नानारूपैः फलादिभिर्भूतलमपि नानारूपं वभावित्यर्थः ॥ ३८ ॥ तयो रामकृष्णयोस्तु मुमहत् अन्येर्दुष्करं धेनुकवधेन तालवनस्य निर्भयत्वसम्पादनरूपं कर्म निशम्य दृष्ट्वा विबुधादयः, आदिपदेन गन्धर्वादयः । तत्र देवाः पुष्पवर्षाणि मुमुचुः । गन्धर्वा गानपूर्वकं वाद्यानि चक्रुः । मुनयस्तुष्टुवुः ॥ ३९ ॥ अथ धेनुकवधादनन्तरं हतो धेनुको यस्मिन्स्मिन् कानने गतसाध्वसा निर्भया मनुष्यास्तालफलानि आदन् अभक्षयन् । 'मनुष्या' इति पश्चादीनामप्युपलक्षणम् । 'मनुष्या, इति सामान्योक्त्या तदा भगवत्सखीनां गोपानां फलभक्षणं तु कैमुत्यन्यायेनार्थसिद्धम्, तदर्थमेव तत्र गमनात् । तथा पशवश्च गोमहिषादयस्तृणं चरुः ॥ ४० ॥

### अन्वितार्थप्रकाशिका

तेनेति ॥ तेन श्रीरामोत्सृष्टखरदेहेन आहतः अत एव वेपमानः बृहच्छिरा विस्तृताग्रिमभागो महातालः पार्श्वस्थं तालान्तरं कम्पयन् भग्नः पतितः स च तेन कम्पितस्तालोर्जि पार्श्वस्थं तालान्तरं कम्पयन् भग्नः सोऽपि चापरं तालं कम्पयन्भग्नः ॥ ३३ ॥ वलस्येति ॥ वलस्य लीलयोत्सृष्टेन प्रक्षितेन खरदेहेन यो हतस्तेनाहतोऽप्यस्तेनान्य इत्येवं हताहताः सर्वे एव ताला महावातेन ईरिता इव चकम्पिरे ॥ ३४ ॥ नैतदिति ॥ अङ्ग हे राजन् ! यस्मिन्निदं विश्वम् ओतमूर्ध्वतन्तुषु पट इव ग्रथितं प्रोतं तिर्यक्तन्तुषु पट इव संश्रयितं तस्मिन् जगदीश्वरे भगवति अनन्ते वलदेवे एतत् हस्तव्यापारेणामुरमाणवनप्रकम्पनादि चित्राश्रयं नैव भवति ॥ ३५ ॥ तत इति ॥ ततो धेनुकवधानन्तरं हतो बान्धवो धेनुको येषां ते धेनुकस्य जातयः क्रोष्टारो गर्दभास्ते सर्वे संख्याः क्रुद्धाः सन्तः कृष्णं रामं च चकारात् गोपांश्च हन्तुमभ्यद्रवन् ॥ ३६ ॥ तांस्तानिति ॥ हे नृप ! आपततः वेगादागच्छतः गृहीतो पश्चाच्चरणी येषां तथाभूतान् तां तां दत्तवान् कृष्णो रामश्च तृणराजसु तालमूलेषु । टजभाव आपः । प्राहिणोत् प्राक्षिपत् प्रत्येकाभिप्रायकमेकवचनम् ॥ ३७ ॥ फलप्रकरैः फलसमूहैः संकीर्णं । संकीर्णमिति पाठे भूरिति विशेष्यमव्ययं क्रियाविशेषणं वा । सतालग्रैः भग्नतालशाखाभिः सहितैर्गतासुभिः प्राणरहितैर्देत्येदेहैश्च संकीर्णं व्याप्ता भूः घननभस्तलमिव रराज तत्र फलप्रकरसंकीर्णेति देत्येदेहैः फलैः तालाग्रैश्चेति अरुणश्चेतनीलघनसादृश्यसंपादनम् ॥ ३८ ॥ तयोरिति ॥ अन्येर्दुष्करं धेनुकवधेन तालवनस्य निर्भयत्वसंपादनरूपं मुमहत् कर्म निशम्य दृष्ट्वा विबुधादयः आदिपदेन गन्धर्वादयः तत्र देवाः पुष्पवर्षाणि मुमुचुः । गन्धर्वा गानपूर्वकं वाद्यानि चक्रुः । मुनयस्तुष्टुवुः ॥ ३९ ॥ अथेति ॥ अथानन्तरं हतो धेनुको यस्मिन्स्मिन् कानने गतसाध्वसा निर्भया मनुष्यास्तालफलानि आदन् अभक्षयन् तथा पशवश्च गोमहिषादयस्तृणं चरुः । अत्र मनुष्याः पुलिन्दादयो नतु गोपाः । गर्दभरक्तोक्षितत्वेन घृणोत्पत्तेरिति चक्रवर्ती ॥ ४० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

चकारादपरोपि परमित्येवं बहुभंगः ॥ ३३ ॥ उत्सृष्टेन प्रक्षितेन खरदेहेन हतैस्तालैराहताः ॥ ३४ ॥ यस्मिन् संकषणस्य चतुर्विधतितत्वात्मकविराड्रूपे इदं देवमनुष्यादिरूपैश्चतुर्विधतितत्वात्मकं विश्वं ओतं दीर्घतन्तुषु पट इव ग्रथितं प्रोतं तिर्यक् तन्तुषु पटवत् महाभूतात्मके विराड्देहे अल्पभूतात्मकं देवमनुष्यादिरूपं विश्वमनुस्यूतं वर्तते इत्यर्थः ॥ ३५ ॥ क्रोष्टारः खराः ॥ ३६ ॥ हे नृप ॥ ३७ ॥ स तालाग्रैः तालाग्रसहितैः गतप्राणैर्देत्येदेहैः सहितं फलानां प्रकरैः निकरैः संकीर्णं व्याप्तं भूः भूरूपं तलं घनैः नभोगगनमिव रराज फलतालदेहैः रक्तनीलश्वेतांबुदवद् वभौ ॥ ३८ ॥ वाद्यानि वादित्राणि चक्रुः वादयामासुः ॥ ३९ ॥ गतसाध्वसाः गतभयाः आदन् भुजंति स्म ॥ ४० ॥



## भगवत्प्रसादाचार्यविरचिता भक्तमनोरञ्जनी

तेनेति ॥ तेन परिक्षितेनासुरेण, आहतस्ताडितः, महातालः वेपमानः कम्पमानः, बृहदति प्रवृद्धं शिरोऽग्रं यस्य सः । इ  
एव, पार्श्वस्थं पार्श्ववर्त्तिनं, अन्यं तालं, कम्पयन्, भग्नः । स द्वितीयस्तालश्च, अन्यं तृतीयं तालं, कम्पयन् भग्नः । स तृतीयस्तालश्च  
अपरं चतुर्थं तालं कम्पयन् भग्नः । एवं परंपरया बहूनां तेषां पतनं बोध्यम् ॥ ३३ ॥ बलस्येति ॥ एवं बलस्य बलदेवेन, लीला  
उत्सृष्टश्चासौ खरदेहश्च तेन हता ये तैराहताः सर्वे तालाः, महाश्र्वासा वातश्च तेन ईरिताः कम्पिताः सन्त इव, चकम्पिरे ॥ ३४ ॥  
नेतदिति ॥ अङ्ग हे राजन्, जगदीश्वरे सर्वजगन्निन्यन्तरि, अनन्ते भगवति, एतत् चित्रमाश्रयं, न भवति हि । यतः यस्मिन्ने  
इदं सकलं जगत्, तन्तुषु, सूत्रेषु, पटः यथा, तथा, ओतं प्रोतं च, भवति । इत्थंभूतमहिमा बलो भवतीति भावः ॥ ३५ ॥ तत इ  
ततः धेनुकस्य, ये जातयः, क्रोष्टारो गद्भाः सन्ति, ते हतो बान्धवो येषां तथाभूताः, अत एव संरब्धाः क्रुद्धाः सन्तः, सर्वे  
कृष्णं च' रामं चापि, अभ्यद्रवन् अभिमुखमाजग्मुः ॥ ३६ ॥ तांस्तानिति ॥ हे नृप, रामः कृष्णश्च, आपततोऽभ्यागच्छतः, तान् व  
खराकृत्तीनसुरानित्यर्थः ! गृहीतौ पाणिभ्यामुपात्तौ पञ्चाच्चरणौ येषां तान् कृत्वा, लील्या, तृणराजसु तालेषु, प्राहिणोत् प्रतेक  
प्रायकमेकवचनम् ॥ ३७ ॥ फलेति ॥ फलानां प्रकराः समूहास्तैः संकीर्णा, यद्वा फलप्रकरेति लुप्ततृतीयमार्षम् । सतालयेस्ता  
सहितैः, गतासुभिर्गतप्राणैः, दैत्यदेहैश्च, संकीर्णा भूभूमिः, घनैर्मेघैः, नभस्थलं इव, रराज उक्तविशेषणैररुणश्चेतनीलधनराज  
बोध्यम् ॥ ३८ ॥ तयोरिति ॥ विबुधादयः देवप्रभृतयः, तयो रामकृष्णयोः, तत्पूर्वमुक्तं यत्तदित्यर्थः । सुमहत् कर्म, निश्चय  
पुष्पवर्षाणि नान्दनवनीयपुष्पवर्षणानि, मुमुचुः । वाद्यानि चक्रु रवादयन्, तुष्टुबुश्च ॥ ३९ ॥ अथेति ॥ अथानन्तरं, हतो व्यापार  
धेनुको यस्मिन् तच्च तत् काननं तस्मिन्, मनुष्याः, गतं निवृत्तं साध्वसं भयं येषां तथाभूताः सन्तः, तालफलानि आदन्  
गवादयः, तृणं तृणानीत्यर्थः । एकवचनं जात्यभिप्रायम् । चेरुरभक्षयन् च ॥ ४० ॥

## श्रीहरिसूरिविरचितं श्रीभक्तिसायनम्

तेनाहत इति १०-१५-३३.

संपीडितोऽपि सरलः फलदानशीलो दुष्टः समुद्धृतपदोऽपि स दुष्ट एव ।

तालादिकम्पनमथाङ्घ्रितिः खलस्य मन्ये बलेन रचितेति निदर्शनाय ॥ ५६ ॥

अन्यानुपकृत्युपकृतिहेतू खलसङ्गनिर्गमौ भवतः । तालवनमीश्वरास्मिन् भवतोदाहृत्य दशितं मन्ये ॥ ५७ ॥

नो चेत्सत्फलशालिनो रसवतस्तारस्य जाताऽनघा शुद्धिस्तद्विहितोऽप्यलं स वितथो भूर्यागमेक्षाविधिः ।

आलम्ब्याशयमेवमेव विदधे तारं स तादृग्विधं प्राग्दृष्टागम इत्यभूत्स्पृष्टमिह व्यासोक्त राजोक्तितः ॥ ५८ ॥

## कृष्णप्रिया

उसके गिरने की चोट से वह महान् ताड़का वृक्ष-जिसका ऊपरी भाग बहुत विशाल था-स्वयं तो तड़तड़कर गिर  
पड़ा । सटे हुए दूसरे वृक्ष को भी उसने तोड़ डाला । उसने तीसरे को तीसरे ने चौथे को इस प्रकार एक दूसरे को गिरा  
बहुत से तालवृक्ष गिर पड़े ॥ ३३ ॥ बलराम जी के लिये तो यह एक खेल था । परन्तु उनके द्वारा फेंके हुए गधे के बली  
चोट खा-खाकर वहाँ सबके सब ताड़ हिल गये । ऐसा जान पड़ा मानो सबको झंझावातने झकझोर दिया हो ॥ ३४ ॥ भग  
बलराम स्वयं जगदीश्वर है । उनमें यह सारा संसार ठीक वैसे ही ओत प्रोत है, जैसे सूतों में वस्त । तब भला उनके लिये  
कौन आश्रय की बात है ॥ ३५ ॥ उस समय धेनुकासुर के भाई बन्धु अपने भाई के मारे जाने से क्रोध के मारे आग बबूला  
गये । सबके सब गधे बलरामजी और श्रीकृष्ण पर बड़े बेग से टुट पड़े ॥ ३६ ॥ राजन् । उनमें से जो जो पास आया उसी जग  
बलरामजी और श्रीकृष्ण ने खेल खेल में ही पिछले पैर पकड़कर तालवृक्षों पर दे मारा ॥ ३७ ॥ उस समय वह भूमि जग  
फलों से पट गयी और टुटे हुए वृक्ष तथा दैत्यों के प्राणहीन शरीर से भर गयी । जैसे बादलों से आकाश ढक गया हो  
भूमिकी वैसे ही शोभा होने लगी ॥ ३८ ॥ बलरामजी और श्रीकृष्ण की यह मङ्गलमयी लीला देखकर देवतागण उनका  
बरसाने लगे और बाजे बजाकर स्तुति करने लगे ॥ ३९ ॥ जिस दिन धेनुकासुर मरा, उसी दिन से लोग निडर होकर उस  
तालफल खाने लगे तथा पशु भी स्वच्छन्दता के साथ घास चरने लगे ॥ ४० ॥







## श्रीमज्जीवगोस्वामिकृता वैष्णवतोषिणी

एवं प्रसङ्गेन दिनान्तरस्य धेनुकवधलीलामपि समाहृत्य प्रथमगोचारणदिनसन्ध्यालीलापि यथायुक्तमित्थं ज्ञेयेति तद्वि-  
सन्ध्यालीलामाह षड्भिः—तत्र सामान्यव्रजजनदृश्यमानत्वेन वर्णयति - कृष्ण इति । कृष्ण इत्यभिप्रेतं सर्वचिन्ताकर्षणं दत्तं  
विशिनष्टि-कमलेत्यादिना । कमलपत्राक्ष इति सौन्दर्यं शोणच्छविकोणतया विस्तीर्णताकीर्णतया च कैशोरांशव्यक्तिरपि पू-  
श्रवणकीर्तने यस्य स इति सर्वसद्गुणकर्मोदि माहात्म्यम् अनेन व्रजनाथसन्तच्छ्रवणादेव विरहात्पुंशमस्तावकानां च चित्तोत्थ-  
सूचितः एवं स्वरूपशोभां दर्शयित्वा आवरणशोभामाह, स्तूयमान इत्यादिना ॥ ४१ ॥ अथ तदुल्लिखितवाक्यैः श्रीगोपकृष्ण-  
विशेषरूपं दृश्यमानत्वेन तं वर्णयंस्तेषामनुरागोत्पत्तिं स्पष्टयति—तस्मिन् द्वाभ्याम् । ईक्षणमवलोकनं गोरज इत्यादिना उपरि श्रे-  
तले च श्रीमुखशोभां दर्शिता अन्यवेषसद्भावेऽपि तत्तन्मात्रस्यैव वर्णनं सायं वनादागतत्वेन वैशिष्ट्यात् वेगुक्वणनं स्वभावात् ए-  
विशेषतश्च तासां प्रहर्षणार्थमाकर्षणार्थं च उपेति रागमात्रगानमयवेणुक्वणनोपगानत्वेन गीता कीर्त्तयिष्य तम् अत्र साग्रजतागुक्तिस्त-  
तत्रानुपयुक्तप्रायत्वात् अत एव छलेन व्यवहितत्वात् गुह्यजनसङ्गतौ हि तस्याग्रजताभाव एव प्रबलते तस्य व्रजागमननिन्दारे गोर-  
श्छुरितेति सूचितगोरज उद्धूतिर्वेणुक्वणनमनुगोपगीतकीर्त्तित्वमिति हेतुत्रयं ज्ञेयम् अभिगमने हेतुः, दिदृक्षिताः सज्जतदिदृ-  
दृशो यासामिति, अत्र प्रथमतो गोचरणेन दूरगमनतो विविधशङ्कोत्पत्तिः तथा पूर्वतोऽधुना गोपालते कालविलं बनेनागमनं चोक्त-  
वैशिष्ट्यं हेतुः समेताः अन्योन्यं मिलिताः ऐकमत्येन सख्यात् तत एव भयलज्जादिहानेश्च तच्च स्वस्वगूहृतः सर्वासामेव युगपद्व-  
नाच्छ्रीकृष्णाच्छ्रवनि वा पूर्वमेवागतानामुच्चस्थानविशेषे वा ज्ञेयम् ॥ ४२ ॥ ततश्च यद्वृत्तं तदाह—पीत्वेति । तैर्व्याख्यातम् स्वगोप-  
परिवेषणेन वियोगदुःखान्मुक्तिं ददातीति मुखे कुन्दानि दन्तरूपाणि यस्येति वा मुकुन्दः तस्य मुखान्वजसारघमक्षिभृङ्गसर्व-  
पीत्वेति तत्सौन्दर्यपरमासत्त्वा नेत्रमात्रात्मिकासत्यो भृशं बोध्येत्यर्थः । प्रकृत्याभिरूप इत्यादिवत्तृतीया विश्व, भृङ्गलक्षणे श्रीमुख-  
वयवेषु ततस्ततो मुहुट्टं पृष्ठं यद्वनिता व्रजयोषित इति समुत्कण्ठाविशेषः अङ्गीति रात्री विहरतापाभावः सूचितः । तसां वने-  
ग्रहादौ तत्सन्दर्शनादिसिद्धेः सत्कृतिमाह—सत्रीडो हासोपतादृशोऽपि विनयः रदृश्यप्रियजनोचितव्यवहारोपपत्तादृशं यथा स्यात्  
तद्रूपमित्यर्थः । यदित्येतत्प्रोक्ता तां किरूपां अपाङ्गमोक्षकटाक्षदर्शनरूपमित्यर्थः यद्वा यद्यासां अपाङ्गमोक्ष एव सत्कारोपकरणत्वे-  
विद्यते यत्र तादृशं यथा स्यात् तथा सत्कृतिं समधिगम्येति यद्वा, यत्सद्वृत्त्यधिगमनं सत्रीडेत्यादिरूपं अपाङ्गस्य मोक्षो यत्र तदा-  
च क्लीवत्वमार्थं वा कंसात्कृति यः अपाङ्गमोक्ष इत्यर्थः । तद्विशेषणं सत्रीडहासेति यद्वा व्रजयोषितः पूर्वोक्तास्तद्विशेषाः मुकुन्द-  
सर्वदुःखमोक्षकत्वेन तादृशान्मनः श्रीकृष्णस्य मुखसारवं मुखकमलस्य सौन्दर्यरूपं मकरन्दमक्षिभृङ्गैरक्षिभिरेव भृङ्गारैः पानयन्-  
पीत्वा समास्वाद्य अह्नि यो विरहस्तेन यस्तापस्तदप्राप्तिज्ञा तृष्णा तां जहू रात्रिजविरहतापं तु प्रातर्दशनेन जहुरेवेति भावः । य-  
यत्रैव सत्रीडो हासविनयी यत्र तादृशमपाङ्गमोक्षं कटाक्षनिःक्षेपरूपां तत् सत्कृतिं ताभिः कृतं सम्मानं समधिगम्य मत्वा गोष्ठं गोष्-  
न्तनिजगृहं विवेशेति ॥ ४३ ॥ एवं तासामानन्दं द्वाभ्यामुक्त्वा मात्रोद्वयोराह—तयोरिति । पुत्रयोरिति । द्वयोरपि द्वौ प्रत्येव स्वयं  
भावेन लालनभरं बाधयति—यथाकालमिति । शरदादौ सायं प्रदोषादौ च समये विधेयानुसारेणेत्यर्थः । यथा कामं पुत्रयोः स्वयं  
इच्छानुसारेण यथेत्यादिकयोर्विषय्येण पाठः क्वचित् परमा उत्कृष्टा आशिषः उपभोगान् सम्पादितवत्यौ यतः पुत्रवत्तले अने-  
प्रागङ्कारोपणालिङ्गनचुम्बनादिकं कुशलप्रश्नसर्वाङ्गनिरीक्षणादिकञ्च सूचितम् ॥ ४४ ॥ आशीर्विधानमेव प्रपञ्चयति—गतेति युगकेन ।  
गताध्वानेति न श्रमो अश्रमः स चेश्वरत्वात् श्रीमन्नरलीलाङ्गीकारेण तस्याभावस्त्वनश्रमः श्रम एवेत्यर्थः । सम्प्रति क्षणं विधान-  
लीयायां विगताध्वमवावित्यर्थः । आदिशब्देन केशप्रसाधनजलमार्जनादीनि स्नेहभरसंभ्रमेण क्रमोल्लङ्घनान्मज्जनस्यादावुक्तिः ।  
यद्वा, जलेन धूलिमपसार्य पश्चात् सुगन्धिद्रव्येण तत् नीवीमिति अजहल्लक्षणया परिधानवस्त्रं च उत्तरीयस्य यज्ञोपवीतात् प्राण-  
पैक्षत्वाद् अनुलेपनादिशोभाव्यवधायकतया तस्याग्रहणाच्च भूषणानामनुक्तिः वस्त्रादीनामिव म्लानत्वाभावेन तेषामपरिवर्तनात्  
प्रातरेव तदाधिक्यौचित्याच्च जननीभ्यानुपहृतं परिविष्टं प्राश्य प्रकर्षेण सुखेनाशित्वा उपलालितौ ताम्बूलादिमुखवासार्पणमु-  
गोष्ठोशिरोध्याणादिभिः प्रतिलालितौ तत्र व्रजे तन्मद्ये अवरोधान्तर्महाप्रासादे तथा च पादोत्तरखण्डे वर्णितम्—

“तस्मिन् भवने श्रेष्ठे रम्ये दीर्घविराजिते । श्लक्ष्णे विचित्रपर्यङ्के नानापुष्पविवासिते ॥

तस्मिन् शेते हरिः कृष्णः शेषे नारायणो यथा” । इति

वरशय्यायां दिव्यपर्यङ्कोपरि संविश्य श्रीगात्रं प्रसार्य अनेन क्रीडार्थं निद्रायां क्षणं विलम्बो बोध्यते तदेव सूचयति, एवं  
यथा स्यादिति सखिदासादिद्विस्तोपस्कृतताम्बूलसमर्पणचामरान्दोलनपदाब्जसम्वाहननर्मोद्गीतगतानादिसुखप्रकारेणेत्यर्थः ॥ ४५ ॥  
अत्राध्यायसमाप्त्यकरणं क्रमप्राप्तामपि पूर्वत्र दुःखमयतया त्यक्तां कालियदमनलीलामनुस्मृत्य वैचित्र्यात् अनुस्मृतायाञ्च तस्याप-  
आवेशादेव तां प्रथमभागतो वक्तुमारब्धामपि तन्मात्रमुक्त्वाध्यायः समापयिष्यते । पुनश्च विहरत्यपि तत्र स्वयं भागवति यमुनया  
स दोषो नापगत इति श्रोतृणामपरितोषमाशङ्क्य विलोक्य दूषितां कृष्णामित्येकेनैव पद्येन सा लीला सूचयिष्यते राजप्रसन्नसुप्री-  
प्यमानावेशादेव तु विस्तारयिष्यते अथ तथैवोपक्रमे ते एवमित्यादिना एवं पूर्वोक्तप्रकारेण गोपालनभृङ्गाद्यनुकरणदित्यर्थः । व



ब्रजजनैकजीवनभूतो वृन्दावनचरो भगवान् कृष्ण इति भगवत्तायामपि सार्द्धचित्तस्तद्विशेषं स्मरन्ति, क्वचित् कदाचित् गोचारण-  
रम्भवस्य निदाघे रामं विनेति अन्यथा तेन तादृशसाहसनिषेधमयमावृक्षया कालियहृदप्रवेशो निवार्यतेति सम्भाव्य तस्मिन्  
दिने एव तत्र गत इति भावः । वृतो वेष्टितः श्रीमुखसन्दर्शनाद्यर्थं सर्वेषामेव प्रेमस्यद्धया परितो ऽन्तिकागमनात् विशेषतः स्नेहेन  
ब्रजेभ्यर्था अनुशासनाच्च ॥ ४७ ॥ गावश्च गोपाश्च अथानन्तरमेव पपुरिति गावस्तावदन्यत्र चालिता अपि निदाघातपपीडिताः  
सत्यस्तज्जलमूदध्वान् यमुनातीराददृष्ट्वा पशुतया तद्दोषाज्ञानादेव द्रुतगत्या प्रविश्य पपुः गोपाश्च तत्पीडिता एव किं तु प्रसिद्धतद्दोषं  
जानन् तासां मृतिं दृष्ट्वा शरीरजिहासया पपुरिति ज्ञेयम् अत एव गोपाश्चेति तदनन्तरमुक्तं ताश्च ते चाग्रगामिनः कतिचिदेव ज्ञेयाः  
श्रीकृष्णस्यैकचित्त्वेन पश्चात् त्यक्तुं तैरशक्यत्वात् सङ्ख्यातीतगोचारणाय समन्तात् भाग्य एव गन्तुं तेषां योग्यत्वात् पश्चाद्गामिना  
श्रीकृष्णेन दृश्यमानानां गवामपि तत्पानासम्भवात् दुष्टत्वे कारणमाह—विषदूषितामिति ॥ ४८ ॥

### श्रीमत्सनातनगोस्वामिकृता बृहद्वेणवतोषिणी

अथ तद्वधानन्तरं मनुष्या गोपा एव, गतं साध्वसं रामकृष्णविषयकानिष्ट-शंका येषाम् । आदन् तत्रैवाभक्षयन् । यद्वा,  
ततः प्रभृति गोपादयः सर्वे एव मनुष्या धेनुकोटगत-गतभया अमुक्तपूर्वाणि ( भूपतितानि ) तान्यभक्षयन्नित्यर्थः । किंवा, गोपास्ताल-  
फलान्वादनः मनुष्या अन्येऽपि सर्वे गतसाध्वसा बभूवुरिति । हतधेनुकेति मनुष्याणामगम्यतया धनतृणादिसन्ध्ये तत्र निर्भयत्वेन  
सर्वत्र सुखेन तृणचरणादिकमभिप्रेतम् ॥ ४१ ॥ एवं प्रसंगादापतितां तालीवनक्रोडां निरूप्य पूर्वं प्रस्तुतां गोपालन-प्रथमदिन-  
क्रीडामेव वदन् वनविहारं समाप्य ब्रजान्तर्विलासमाह—कृष्ण इति षड्भिः । अथवा, तस्मिन्नेव दिने तालीवनक्रीडापि सा  
दृष्टव्या, एकदेत्याद्यनुक्त्या क्रमेण तद्दिनक्रीडामेव तत्कथनात् । ततश्च कालेऽपि काल्तिकशेषे पक्वतालानां समृद्धिः सर्वत्वाभ्रयः  
श्रीवृन्दावनसम्बन्धात् । पुरो वातोऽपि शरद्वृष्ट्यर्थमेतद्देशस्वभावादघटत एवेति दिक् । साग्रजः कृष्ण इति प्राधान्येन तस्य  
निर्देशः प्रायः सर्वत्र तस्यैव मुख्यत्वात्, विशेषतश्च ब्रजागमने तस्यात्यन्तोत्साहात्, ब्रजजनानन्दविशेषोत्सादनाच्च, तथाग्रतोऽभि-  
गमिष्यन्तीभिः श्रीगोपिकाभिः सह संगमोत्सवार्थमग्रे भवनाच्च । कृष्ण इत्यभिप्रेत-सर्वचिन्ताकर्षकत्वं दर्शयन् विशिनष्टि, कमले-  
त्यादिना । कमलपत्राक्ष इति सौन्दर्यम्, पुण्ये श्रवणकीर्त्तने यस्येति सर्वसद्गुणकर्मादिमाहात्म्यम् । अनेन ब्रजस्थानां तच्छ्रवणा-  
देव विरहात्पुंशमः, स्तावकानाञ्च चित्तोल्लासः सूचितः । एवं ब्रजागमने ब्रजस्थानां प्रहृष्टार्थं विशेषतो रूप गुणादि प्रकटनमभि-  
प्रेतमतो निजाभीष्टसिद्धेः, गोपैः स्तूयमानो रूपगुणादिप्रदर्शनेन विशेषतश्च तद्दिनकृत धेनुकवधादि वर्णनेनानुगैः पश्चादवर्त्तिभिः  
सद्भिः, श्रीकृष्णस्य गोपीनां चान्योऽन्यं सम्यग् दर्शनसिद्धयर्थम्, यद्वा, अनुगैः सेवकैर्गोपैश्च सहचरैरिति प्रेमस्तवनं बोधयति, यद्वा,  
अनुगैः श्रीदामादिभिः सख्यस्वभावत एव गोपैश्च ब्रजस्थैरग्रतोऽभिगतैरन्यैर्वान्धवैस्तत्तच्छ्रवणात् स्तूयमान आब्रजदिति गंगातीरे  
निविश्य कथयतोऽपि श्रीवादरायणेर्भावविशेषेणात्मनः प्रायो ब्रजस्थत्व स्फूर्तः ॥ ४२ ॥ ततश्च सायन्तेनान्यवेषविभूषितस्य  
श्रीभगवतो गोपीनाञ्चान्योऽन्यं सन्दर्शनसम्मानानन्दमाह—तमिति द्वाभ्याम् । कुन्तलाः केशा अलका वा । ईक्षणमवलोकनम् ।  
एवमुपरि अधोऽधश्च सर्वतः श्रीमुखस्य सौन्दर्यमुक्तम् । अन्यालंकारादिसद्भावेऽपि तत्तन्मात्रस्यैव वर्णनं सायं वन्यवेशे तस्य तस्यैव  
मुख्यत्वात्, तेन तेन शोभाविशेषोदयाच्च । वेणुक्वणनं स्वभावत एव, विशेषतश्च निजागमनविज्ञापनेन तासामाकर्षणार्थं  
प्रहृष्टार्थञ्च । अत एवोप सामीप्येन वेणुक्वणनञ्चोपगोयते, तेन वा गीता कीर्त्तिर्धेनुकघातनादिलक्षणा यस्य तम् । अयमपि दिदृक्षि-  
तत्वे हेतुरेको द्रष्टव्यः । अभिगमनार्थञ्च तस्य ब्रजागमनज्ञाननिर्द्धरि गोरज इति, वेणुं क्वणन्तमिति, अनुगैरुपगीतकीर्त्तिमिति च  
हेतुत्रयम् गोप्य उल्लङ्घितवाल्यास्तत्प्रियाः, अत एव श्रीवलदेवोऽपि दृढं व्यावर्त्तितस्ताभिः सहानुजस्यातंकोचसंगमसुखार्थं केनापि  
छलेन तस्य दूरगमनात् । अभिगमने हेतुविशेषः—दिदृक्षितदृशः । अस्तु तावदात्मा मनो वा, द्रष्टुं परमोत्सुका दृष्टोऽपि यासां प्रथम  
गोचारणेन दूरागमनतो विविधशंकोत्पत्तेस्तथा पूर्वं वत्सपालनतोऽप्युना गोपालने कालविलम्बनागमनाच्च । समेता अन्योऽन्यं  
मिलिताः सत्येकमत्येन भय लज्जादि हानेरन्योऽन्यं सख्यस्वभावाद्वा, यद्वा, स्व स्व गृहतोऽतिवेगेन सर्वासामेव धावनाद्भोगपक्षेन  
पथि, किंवा पूर्वमेव विरहात्पुंशं सर्वासामेकत्र संगतेः ॥ ४३ ॥ ततश्च तस्य सन्दर्शनामृतेन तासां विरहज्वरो निरस्त इत्याह,  
पीत्वेति । मुक्तिरपि कुत्सिता यस्मादानन्दात्, तं ददातीति मुकुन्द इति तन्मुखस्यापि तादृशत्वमभिप्रेतम्, यद्वा, मुखे कुन्दानि  
दन्तलपानि यस्य, एवमरुणाधरश्यामसुन्दरश्रीमुखस्य शोभाविशेषः सूचितः । तस्य सारघमक्षिभृङ्गैः पीत्वेति तत्सौन्दर्यं परमा-  
सक्या भृङ्गं साक्षाददृष्ट्वेत्यर्थः । यद्यपि भृङ्गाः स्वयमेव मधु पिबन्ति, तथापि तेषां करणत्वमक्षणामेव पिपासुत्वात् । तदुक्तमेव  
( पूर्वश्लोके )—‘दिदृक्षितदृशः’ इति । किञ्च, भृङ्गरूपेण भृङ्गवदक्षणां चाञ्चाल्यादिना सौन्दर्यविशेषस्तथा श्रीमुखावयवेषु ततस्ततो  
मुहूर्दं दृष्टिं ध्वनिता । विरहजमिति तद्दिने विशेषतो विरहात्तिस्तच्च ‘दिदृक्षितदृशः’ इत्यत्रोक्तमेव । ब्रजस्था योपित इति तत्रैव  
हेतुविशेषः । अह्नीति रात्रौ विरहतापाभावः सूचितः, तस्यां श्रीनन्दगृहादौ तत्सन्दर्शनादि-सिद्धेः, किंवा, अस्य परेणान्वयः ।  
किञ्चिद्दिनशेषे गोष्ठान्तः प्रविवेश, रात्रौ सम्यग् दर्शनाद्यसम्पत्तेः । तामभिगमन श्रीमुखप्रेमसन्दर्शनलक्षणां तासां वा किञ्चिदु-  
पायनार्पणपूर्वा गीति रञ्जनादि लक्षणां सत्कृतिम्, सम्यगधिकञ्च प्राप्य । श्रीभगवतापि ताः प्रेम्णा सम्मानिता इत्याह सक्रीडैति ।  
विनयोऽत्र चापल्याभावः, न च विनयतो मुखनम्रतादिना तासु सभावदृष्टिविशेषहानिरित्याह—यदिति । अपाङ्गमोक्षञ्च यथा



स्यात्तथा । यद्यस्माद्विवेश ॥ ४४ ॥ एवं तासामानन्दमुक्त्वा द्वाभ्यां मात्रोर्द्वयोराह—तयोरिति । पुत्रयोरिति द्वयोरपि, द्वौ प्रत्ये स्वपुत्रभावेन स्नेहभरं बोधयति । ततश्च कश्चित् कश्चित् प्रति किञ्चिदित्येवं द्वे एव ते क्रमशो युगपच्च द्वयोस्तयोर्व्यवस्थामिति ज्ञेयम्, तथापि परमस्निग्धत्वादिना व्रजेश्वर्या एव तत्र मुख्यत्वम्; श्रीरोहिण्याश्च साहाय्येन साहित्यमात्रमिति । यथाकालमिति विकाले सायं प्रदोषादौ च समये विधेयानुसारेणेत्यर्थः, यद्वा, आदौ नीराजनम्, ततो वन्यभूषणोत्तारणम्, ततोऽञ्जतो गोष्ठि-  
मार्ज्जनादिकमित्येव क्रमेणेति । यथाकामं पुत्रयोः स्वयोर्वेच्छानुसारेण । परमोत्कृष्टा आशिष उपभोगादीन् सम्पादितवन्तौ, यद्वा, परं केवलं तयोराशिष एव तद्व्यवस्थाम्, न तद्गृहकृत्यं किमपि चक्रतुरित्यर्थः, यतः पुत्रवत्सले, अनेन प्रागंकारोहणालिगनचुम्बन-  
दिकं कुशल प्रश्न सर्वांग निरीक्षणादिकञ्च तथा स्तन्यस्तवाद्रवत्वत्वादिकमपि सूचितमेव ॥ ४५ ॥ आशीर्विधानमेव प्रपञ्चयि-  
गतेति द्वाभ्याम् । तत्र गोष्ठमध्ये गृहे वा गत आध्वानः अध्वसम्बन्धी वनपरिभ्रमणभरः श्रमो ययोः । स विसर्गं पाठेज्जुक् समस्त  
आर्षः, 'गताध्वाहः श्रमौ' इति पुष्पारण्यश्रीपाद-धृतं पाठान्तरं चिन्त्यम् । आदिशब्देन केशप्रसाधन गात्रजल मार्ज्जनादीनि, सेह-  
भरसम्भ्रमेण कमोल्लङ्घनान्मज्जनस्यादावुक्तिः । यद्वा, यथाकालमित्यादौ क्रमस्य सूचितत्वादत्रानिर्दिष्टोऽप्यसौ बोद्धव्य एव । यद्वा,  
उन्मृद्नं जलमार्ज्जनमादिशब्दान्निर्मलच्छनादयः । नाभीमिति लक्षणया परिधानवत्पुत्तरीयस्य ब्रह्मचर्यात् प्रागनपेक्षत्वात्  
लेपादि शोभा व्यवधायकतया तस्याग्रहणाद्वा, यद्वा, एकत्वेनापि नित्यसंयुक्ततया वस्त्रद्वयमेव तदुपलक्ष्यम्, भूषणतामनुक्तिर्वत्स-  
दीनामिव म्लानत्वामावेन तेषामपरिवर्तनात्, किंवा दिव्यस्नग्गन्धाभ्यां गृहे तान्यपि दिव्यान्मुपक्ष्यन्ते ॥ ४६ ॥ जननीभ्यामुक्तं  
परिवेषितं प्राश्य प्राशनरूपेण किञ्चित् किञ्चिदमुक्त्वा, यद्वा, प्रक्षेपणाशित्वा यतस्ताभ्यामुपहृतमतः स्वादु । उपलक्षितौ ताम्बूल-  
मुखवासार्पणसुख गोष्ठीमुखचुम्बनादिभिः । करशय्यायां दिव्यपर्यङ्कोपरि सम्बिभ्यशयित्वा, अनेन क्रीडायां निद्रायां क्षणं विलम्बो  
बोध्यते । तदेव सूचयति—सुखं यथा स्यादिति श्रीगोपिकाभिरुपस्कृत ताम्बूल समर्पण चामरान्दोलनपादाब्जसमाह्व-  
नम्भोगोष्ठीगीत गानादि सुखप्रकारेणेत्यर्थः । तत्तद्विशेषः श्रीभागवतामृतोत्तरखण्डे श्रीगोलोकक्रीडाप्रसंगतो ज्ञेयः । व्रजे गवां वास-  
मध्ये विविक्षत्वात् प्रियत्वाच्च, न च प्रासादादौ दासदास्यादिवहुललोकसंकीर्णतया स्वाच्छन्दाभावात् । यद्वा, व्रज इति श्रु-  
पूर्वोक्तमिप्रायमेव, ततश्च महाप्रासादान्तरिति ज्ञेयम्, वरशय्यायामित्युक्तेः, अन्यथा पित्रोः सुखानुत्पत्तेश्च सुषुप्तुनिद्रालीलां भेज्युः ।  
एवमेतत् प्रथमदिनक्रीडानुसारेण तालीवनक्रीडां विना प्रायोऽन्यदिनक्रीडाप्यनुमेया । सा चावशिष्टजीवनावध्यन्तरकालस्य शो-  
श्रीपरीक्षितस्तत्तद्विशेषकथनेन तावत्कालगते सत्तन्यस्यावश्यकथ्यस्य वृत्तस्यावकाशास्थितिशंकया न किल श्रीवादरायण-  
विस्तारिता । इत्थं नाम सायं व्रजागमनादि क्रीडेव विशेषतो वर्णिता, न तु प्रातर्ब्रजादवनगमनवार्ता, तदानीं श्रीयशोदादीनां  
सर्वेषां व्रजस्थजनानां श्रीभगवद्विच्छेदेन शोकवैकल्यादिवृत्तस्य परमदुःखापादकत्वादिति । तद्विशेषोपेक्ष्यश्चेत् सोऽपि तत एव  
विज्ञेयः ॥ ४७ ॥ इत्थं निगूढेश्वर्या लौकिकीं लीलामुक्त्वा तालीवनक्रीडाप्रसंगेन प्रकटेश्वर्यान्तां वक्ष्यन् कालीयदमनं वत्मारुतं  
एवमित्यादिना । एवं पूर्वोक्तप्रकारेण गोपालनभूगादिविविधानुकरणादि विचित्र पौगण्डलीलयेत्यर्थः । स व्रजजनैकजीवनभूतो  
भगवान् निर्जेश्वर्यं साक्षात् प्रकटयन्नित्यर्थः । अतः कृष्णो जगच्चित्ताकर्षकः, यद्वा, भगवान् सर्वंशो यतः कृष्णः सर्वलोकहितं  
स्वयमवतीर्णः परमेश्वरः कालियदुष्टत्वादिकं ज्ञात्वा तस्माद्वृत्तादवनजीवरक्षाद्यर्थं तन्निग्रहानुग्रहार्थञ्च ययाविति भावः । वृत्तवत्  
चरन् सन् क्वचित् कदाचित् षष्ठवर्षस्याज्जते ग्रीष्मकाल इत्यर्थः । रामं विनेत्यन्यथा कालियहृदप्रवेशादिना शेषव्रजजनानामनर्थक्ये  
एतच्चाग्रे व्यक्तं भावि । एवं व्रजजन-रमणाभिप्रायेण राममित्युक्तम्, यद्वा, परमस्निग्धेन तेन स्वाभिप्रेतकालियहृदान्तर्निपात-  
निवारणशंकया । राजन्निति तल्लीलास्मरणेन स्वयमार्ततया किंवाऽग्रे राज्ञा धैर्यार्थं सम्बोध्यति, यद्वा, राजमानः सन् किं  
तद्दिने कालियहृद जलविहाराद्यर्थमुपयुक्तायुक्ताल्पभूषणस्वीकारेण सर्वांगशोभाभिभ्यक्तेः, कालियदमनार्थं तेजोविशेषप्रकटनाम् ।  
वृत्तो वेष्टितः श्रीमुखसन्दर्शनाद्यर्थं सर्वेषामेव प्रेमसन्दर्शनाद्यर्थं सर्वेषामेव प्रेमस्पन्द्या परितोऽन्तिकामनाद्विशेषतः स्नेह-  
व्रजेश्वर्या अनुशासनाच्च । कलिं कलिकालदोषमन्योऽन्यकलहञ्च हत्यवखण्डयतीति कलिन्दस्तस्य पुत्रीमिति तस्या अपि ताव-  
त्वमभिप्रेतम् । अतः कालियनिःसारणार्थं तस्यां यानं युक्तमेवेति भावः ॥ ४८ ॥

श्रीसुदर्शनसूरिकृतं शुकपक्षीयम्

सारघं मधु ॥ ४३-५२ ॥

इति श्रीमद्भागवतव्याख्याने दशमस्कन्धे श्रीसुदर्शनसूरिकृतशुकपक्षीये पञ्चदशोऽध्यायः ॥ १५ ॥

श्रीमद्वीरराघवाचार्यकृता भागवतचन्द्रचन्द्रिका

श्रोतॄणां कीर्तयतां च पुण्यावहं यच्छ्रवणं कीर्तनं च तदस्य सः कृष्णः साग्रजो व्रजमाविवेश ॥ ४१ ॥ तं व्रजमाविवेशं  
दिदृक्षिताः दृशः यासान्ताः गोप्यः समेताः सुमुदिताः अभ्यगमन्नभिमुखमाजगुः कथमभूतम् ? गोरजोभिर्यत्प्रेषु कुन्तलेषु बद्धं ब-  
वन्त्यानि प्रसूनानि च यस्य रुचिरमोक्षणं चारुः हासश्च यस्य अनुगैः उपगीता कीर्तयितॄन् तं मुकुन्दस्य मुखसारघं मुखपत्रं लीला-  
तद्गतं मधु पीत्वेत्यर्थः । अह्नि यो विरहस्तज्जं तापं जह्युः तासां व्रजयोषितां सत्कृतिं बहुमानं समधिगम्य, सत्कृतिस्वल्पमेवैव-  
सलज्जं सहासं सविनयं च यथा तथा अपाङ्गयोर्नैत्रान्तयोर्मोक्षाः प्रसरणं यस्मिन्तत् यत् तद्रूपां तासां सत्कृतिं प्राप्य गन्त-



विवेश ॥ ४२-४३ ॥ यथाकाममिच्छानुगुणं कालानुगुणं च यथा तथा परमा आशिषः कामान् व्यधत्तामकुर्वताम् ॥ ४४ ॥ तदेव दशयन्नाह - तत्र गृहेऽङ्गमदनादिभिर्गतां ध्वसम्बन्धनिश्रमो ययोस्तौ रुचिरं नवं वस्त्रं वसित्वा दिव्याभ्यां लग्नान्ध्याभ्यामलङ्कृतौ जनन्योपहृतं पात्रे दत्तं स्वादु मृष्टमन्नं प्राश्य उपलालितौ सुखं यथा तथा सुप्तवन्तौ ॥ ४५-४६ ॥ कदाचिद्गमं विनेतरैः सखिभिर्वृतः हे राजन् ! कालिन्दीं यमुनां ययौ ॥ ४७ ॥ निदाघे श्रीष्मतां य आतपः तेन पीडिता अत एव तृपाताः तस्याः कालिन्द्याः कालीय-विषेण दूषितमत एव दुष्टं जलं ययुः पीतवन्तः ॥ ४८ ॥

### श्रीविजयध्वजतीर्थकृता पदरत्नावली

गोरजसा छुरितकेशपाशैः बद्धानि बह्वन्यप्रसूनानि पिच्छवन्भवपुष्पाणि यस्य स तथा गोरजश्छुरितकुन्तलवद्धबह्वन्य-प्रमूनश्च रुचिरे ईक्षणे चारुहासश्च यस्य स तथा तम् ॥ ४२ ॥ मुकुन्दस्य मुखमेव सारधं मधु सरवायोगं सारधं "सरधा मधुमक्षिका प्रोक्ता" इति हलायुधः । अङ्गि विरहजं तापं यासामपाङ्गमोक्षः कटाक्षनिरीक्षणं द्रोडया सहितः सन्नोडश्चासौ हासश्च सन्नोडहासः तस्य विगमो राहित्यं विशेषेण प्रातिर्वा यस्य स तथा तासां सत्कृतिं सत्कारं समधिगम्य प्राप्य ॥ ४३-४४ ॥ मज्जनं स्नानम् उन्मर्दनं शरीरमलोद्धर्तनं नीवीं वस्त्रं वसित्वा आच्छाद्य ॥ ४५ ॥ प्राश्य पीत्वा सम्बन्धय शयित्वा ॥ ४६ ॥ इदानीं कथान्तरं वक्तुमुपक्रमते, एवमिति ॥ ४७ ॥ निदाघातपः श्रीष्मर्तुभवरविकिरणभव उष्णविशेषः तेन पीडिताः ॥ ४८ ॥

### श्रीमज्जीवगोस्वामिकृतः क्रमसन्दर्भः

तत्र सामान्यव्रजजनदृश्यमानत्वेन वर्णयति—कृष्ण इति । एकेन अथ परमतेजस्वित्वेन झटिति तद्बहुलं ह्युतवात्यैः श्रीगोपकुमारीविशेषैरपि दृश्यमानत्वेन वर्णयंस्तेषामनुरागोत्पत्तिं स्पष्टयति—तदिति द्वाभ्याम् ॥ ४१-४२ ॥ अक्षीण्येव भृङ्गास्तस्याने स्वतः प्रवृत्तत्वात् तैः द्वारभूतैः स्वयमपि पीत्वा सत्कृतिमाह - सन्नोडो हासो यत्र तादृशो विनयरहस्यप्रियजनोचितव्यवहारो यत्र एतादृशं यथा स्यात्तथा यत् स्यात् तदूपामित्यर्थः । यदित्येतत् प्रोक्तां तां किरूपां अपाङ्गमोक्षां कटाक्षदर्शनरूपामित्यर्थः ॥ ४३ ॥ परमाशिषः उत्कृष्टोपभोगान् तत्र गोष्ठमध्ये निजावरोधप्रासादे गतः आध्वनः अध्वसम्बन्ध श्रमो ययोः टेरलोप आर्घः सविसर्गपाठे गताध्वश्रमावित्यर्थः । षष्ठ्यलुक् छान्दसः सम्प्रति क्षणं विश्रमलीलायां विगतश्रमावित्यर्थः । एवं गोपालनभृङ्गाद्यनुकरणोत्त-प्रकारेण ॥ ४४-४७ ॥ दुष्टत्वकारणमाह—विषदूषितमिति ॥ ४८ ॥

### श्रीमद्विश्वनाथचक्रवर्तिकृता सारार्थदर्शिनी

वनाद्गोष्ठप्रवेशलीलामाह त्रिभिः—कृष्ण इति । व्रजस्थानां चित्तस्याकर्षणं कमलपत्राक्ष इति नेत्रनासयोः पुण्ये घन्ये ध्वने कर्णौ यतस्तथाभूतं कीर्तनं वेगुगानं यस्य स इति श्रोत्रस्याप्याकर्षणं ध्वनितम् ॥ ४१ ॥ व्रजवालानां विशेषत आकर्षणमाह—तं गोप्योऽभ्यगमनं गोरजोभिश्छुरितेषु व्याप्तेषु कुन्तलेषु बद्धं बह्वं वन्यप्रसूनानि च यस्य रुचिरमीक्षणं चारुहासश्च यस्य ईक्षण-योर्हासो वा यस्य तं दिदक्षिताः सञ्जातदर्शनेच्छा दृष्टो यासान्ता इति गोीकृतं कलज्जा भवहेतुं वर्जनमगानयन्त्यो दृशस्तादा-करणत्वं परित्यज्य स्वतन्त्रकृतृत्वं प्राप्ता इति ध्वनिः तेन च प्रतिवेशिनां श्रोत्रघ्राणेन्द्रियाणां वेगुसीलन्याङ्गसौरभ्यसम्पल्लाभमालक्ष्य मात्स्येणैव स्वेषां रङ्गत्वमसहमानाः स्वाश्रयभूता गोपीः परित्यजेयं सपत्नीभवितुमिव चापत्यात् स्वयमेव कृष्णपाश्वं चलिता इत्युत्प्रेक्षा ध्वन्यते । समेता इति सर्वा एव कुलबध्वः स्वस्वगृहान् विहाय चलन्ति पश्य मामेव किं त्वं वारयन्ती वधिष्यसीति स्वस्वश्वभूः प्रत्युत्तरयन्त्य इति भावः ॥ ४२ ॥ अभिगम्य किं चक्रुरित्यत आह—पीत्वेति । मुकुन्दस्य मुखे सारधं स्मितरूपं मधुमक्षिभृङ्गैः पीत्वा नत्वपाङ्गभृङ्गैः । पीत्वेत्यनेन कृष्णस्यादृष्टगोपीकस्यान्यमनस्कर्यं यत् साहजिकं स्मितं तत् ताभिर्निःशङ्कतया सम्पूर्णनेत्रैरेव पीतमिति गम्यते ततश्च द्वितीयक्षणे कृष्णस्य तत्रावधाने सति हर्षोत्थो हासस्तासां यदेवाजनि तदर्थोद्भूतया लज्जया स सम्पूर्णविलोको हासश्चावृतः वामकरकृतमवगुण्डनं च किञ्चित्संवृतं तत्तदावरणव्यञ्जितो विनयश्चाभूदित्येतत् सर्वमाधुर्यमेव कृष्णोऽनुवभूवेत्याह—तत्सत्कृतिं तादृशावलोकनरूपां सत्कृतिं ताभिः कृतं किञ्चिदुपायनप्रदानरूपं सम्माननमित्यर्थः । समधिगम्य विदग्धशिरोमणित्वात् सरसास्वादं स्वीकृत्य गोष्ठं विवेश अत्र सत्कारसमधिगमक्रिययोः क्रमेण सन्नोडेत्यादि विशेषणद्वयं तेन च द्रोडया सहितो हासो विनयश्च यत्र तत् यथा स्यात्तथा तासां सत्कृतिं यतः प्राप्नुवतः अपाङ्गस्य मोक्षो यत्र तद्वथा स्यात्तथा समधिगम्य गोष्ठं विवेशेत्यर्थः । ताभिः कृता सन्नोडहासविनया तादृशावलोकनरूपा सत्कृतिः तस्याधिगमः कृष्णेन तत्प्राप्नुवद-पाङ्गमोक्षसहितः कृत इति फलितम् अत्र सम्पूर्णनेत्राभ्यां दर्शने तासां लज्जया विमुग्धीभावः स्यादतस्तत्कटाक्षप्राप्त्यर्थमेव कृष्णेना-पाङ्गमोक्ष इति ज्ञेयम् । अथेतद्विवरणं ताभिः प्रत्येकं स्वनयनाञ्जनावोत्सुक्यं सञ्चारिणा स्वपरिजनेनानीयावलोकनकुसुममपितं तथैव स्वाधरपल्लवाञ्जली हर्षसञ्चारिणोप्यादीयापितं हासकुसुमं च गृहीत्वा एतद्वस्तुद्वयमेवास्मद्गृहे तत्र भवते देयमास्ति तत् कुप्या गृह्यतामिति यदेव दर्शितं तदेव तदुपायनद्वयमानेतुं कृष्णेन स्वप्रेष्योऽङ्गोन्वययुज्यत स च महाचलः पूर्वमेव तद्वदर्थं तासामन्तगृहगतमपि चोरयितुमुद्यतोऽतः कृष्णेन बध्वैव स्थापित आसीत् ताभिस्तस्मिन्नुपायनद्वये प्रकटीकृत्य दिक्षिते सति स



एवबन्धान्मोचितः सन् शर इव शीघ्रं गत्वा तद्यद्वैव ग्रहीतुमारभत तत् क्षण एव तासां कोषाधिकारिण्या सस्या व्रीडया प्रादुर्बुध्  
तदुपायनद्वयमावरोतुं प्रवृत्ते ततश्च तयोर्विग्रहे प्रवृत्ते सन्ध्यर्थं विनये च तासां परिजने समायते स च बलवान् कृष्णप्रेष्योऽज्ञा  
व्रीडाविनयाभ्यां सहितमेव सहासावलोकनमुपायनमाकृष्णानीय कृष्णाय प्रादात् स च तत्रिकमतिदुर्लभमहारत्नमिव प्राप्य स्वहृद-  
मन्दिराभ्यान्तर एव स्थापयामासेति कथा सत्कारव्यञ्जितोपलब्धा यद्वा व्रजयोषितोऽह्नि तापं जहुः, कास्ता व्रजयोषितः ?  
याशमपाङ्गमोक्षं तत्तां प्रसिद्धां सत्कृतिं समधिगम्य गोष्ठं विवेश कीदृशं सत्रीडहासविनयम् अत्र यत् पदस्योत्तरवाक्यगतत्वात्  
तत्पदापेक्षा ॥ ४३ ॥ यथाकामं पुत्रयोर्विञ्छितं भक्ष्यादिकमनतिक्रम्य यथाकालं प्रदोषादिकं भोजनकालमनतिक्रम्य परमाशिषो  
भक्ष्यपरिधेयादिभोगान् ॥ ४४ ॥ न श्रमोऽश्रमः स चेन्नरत्वात् नरलीलया तस्याभावस्त्वश्रमः गतोऽश्वनोऽश्रमः श्रम एव योऽस्ती  
नीवीं परिधवत् ॥ ४५ ॥ एवं कार्तिकगोपाष्टमीदिनलीलां समाप्य तद्वर्षयिनिदाघगतस्य कस्यचिद्दिनस्य लीलामाह—एवमिति रामभृते  
इति जन्मक्षंशान्तिकस्नानार्थं मातृभ्यां तस्य तद्दिने गृह एवोपवेशितत्वात् ॥ ४७ ॥ गाव इति पश्चात् शनैरागच्छन्तं कृष्णमनसं  
तृषार्त्तत्वात् द्रुतगामिन्यः तदनुव्रुताः केचन गोपाश्च ॥ ४८ ॥

### श्रीमच्छुकदेवकृतः सिद्धान्तप्रदीपः

पुण्ये श्रवणकीर्तने यस्य सः ॥ ४१ ॥ तं श्रीकृष्णं व्रजमाविशन्तम् दिदृक्षिता दर्शनोत्कण्ठायुक्ता दृशो यासां ताः गोपः  
अभ्यगमन् अभिमुखगाजगमुः कथम्भूतम् ? गोरजोमिश्रचुरितेषु कुन्तलेषु बद्धानि बह्वन्वयप्रसूनानि यस्य रुचिरमीक्षणं चारु हास्य  
यस्य तं चे तं च ॥ ४२ ॥ व्रजयोषितः मुकुन्दमुखस्य मुकुन्दमुखपङ्कजस्य सारधं मधु अक्षिभृङ्गैः पीत्वा अह्नि यो विरहस्ततो जातं  
तापं जहुः मुकुन्दोऽपि तत्सकृतिं तासां पूजां समधिगम्य गोष्ठं विवेश सत्कृतिमेवाह—सत्रीडेन हासेन विनयो यथा भवति तथा  
यदेतदपाङ्गमोक्षं वटाक्षदर्शनम् ॥ ४३ ॥ परमाशिषः प्रियान् कामान् ॥ ४४ ॥ रुचिरां नीवीं सुखदं वस्त्रं वसित्वा सुखं  
सुषुपतुः ॥ ४५-५० ॥

### श्रीबलदेवविद्याभूषणकृता वैष्णवानन्दनी

मनुष्यास्तत्रत्याः श्वशदयः एवाद् न तु गोपाः देशां रासभरुधिरानिषितत्वेन तद्दिने तदस्वीकारात् ॥ ४१ ॥ वनादि  
व्रजप्रवेशलीलामाह—कृष्ण इति त्रिभिः ॥ ४२ ॥ किशोरीणां विशेषतः समाकर्षणमाह—तमिति । गोपास्तमभ्यगमन् तद्वर्णनात्  
तदागमपथस्थप्रासादशिखराण्यारोहन्नित्यर्थः । कीदृश्यः ? दिदृक्षिताः सञ्जाता दिदृक्षा दृशो यासां ता इति करणानामपि दृशां  
दिदृक्षायां कर्तृत्वं निर्देशात् लज्जा भयहेतुकं तन्निवारणं न मेनिरे इति तद्व्यस्तदवश्यता इति भावः । श्रोत्रघ्राणयोस्तद्वेगुनाद-  
दङ्गसौगन्ध्यालभान्मात्सर्ग्यादिव दृशां तद्रूपलाभप्रवृत्तिरिति सूच्यते । समेता मिथो मिलिता इति श्वभूणां गणना न कृतेति व्यज्यते ।  
तं कीदृशं ? गो रजोभिः चुरितेषु व्याप्तेषु कुन्तलेषु बद्धं बह्वं वन्यानि प्रसूनानि च यस्य रुचिरयोरीक्षणयोश्चाकर्हासो यस्य तच्च तच्च  
तम् ॥ ४३ ॥ अभिगम्य यच्चक्रस्तदाह—पीत्वेति । मुकुन्दस्य विरहदुःखमुक्तिदातुं मुखे अरविन्दे स्मितरूपं यत् सारधं मधु तदक्षि-  
रूपेण तु वटाक्षरूपभृङ्गैः पीत्वेति स्वकर्मकतदवलोकनात् प्राकृतस्वभावसिद्धं तत् स्मितं ताभिर्निशङ्कं निरीतमिति भावः ।  
अह्नि यो विरहस्तेन यस्तास्तदप्राप्तिजा तृष्णा तं जहुरिति रात्रिविरहजं तापन्तु प्रातर्दर्शनेन जहुरेवेति भावः । ततस्तत् सत्कृति  
कृष्णः समाधिगम्य गोष्ठं स्वभवनं विवेश । अत्र सत्रीडेति सत्कृतिक्रियाया विशेषणं यदपाङ्गं इति तु समधिगमक्रियाया बोध्यं तेन  
च सत्रीडहासो विनयश्च यत्र तदयथा स्यात्तथा ताभिः कृतां सत्कृतिं यतः प्राप्नुवतोऽपाङ्गस्य मोक्षो यत्र तदयथा स्यात्तथा समधि-  
गम्य गोष्ठं विवेशेत्यर्थः । ताभिः कृष्णमुखचन्द्रे समवलोक्यमाने तत्र कृष्णावधाने सति हर्षेण हासस्तासामभ्युदेत तदोद्भूतया  
लज्जया तत्प्रसमवलोकहासा वा वृत्तौ मुखपङ्कजानि चावगुण्ठितानीति सीशैल्यरूपो विनयश्चाभूत् नेत्रोघराञ्जलिवृत्तस्यावलोक-  
स्मितकुसुमगुच्छस्य विनयसौरभ्यादिग्रूपस्यापेक्षं कृष्णस्य सत्कारः तच्च यदपाङ्गमोक्षं समधिगम्येति नेत्राभ्यां विलोकेन लज्जया  
अन्तस्तिरोदधुरिति नेत्रास्तेनैव तदवलोकनं तदकटाक्षलभार्थकं ततश्च तां सत्कृतिं महारत्नसम्पदमिव स्वहृत्कोपे निदधानो गृहं  
प्रापेति भावः । यद्वा व्रजयोषितोऽह्नि तापं जहृस्ताः कास्तत्राह यासामपाङ्गमोक्षं प्रसिद्धां सत्कृतिं समधिगम्य गोष्ठं विवेश कीदृशं  
तत्राह स व्रीडेति । अत्र यच्छब्दस्योत्तरवाक्यगतत्वात् पूर्वत्र तच्छब्दापेक्षा नास्ति ॥ ४४ ॥ यथाकामं पुत्रवाञ्छामनतिक्रम्य यथाकालं  
प्रदोषकालमनतिक्रम्य परमाशिषो भक्ष्यपरिधेयादीनुत्तमभोगान् ॥ ४५ ॥ गतेति युगमकम् । गतोऽश्वनो मागहेतुकः श्रमो योऽस्ती  
श्रमः पूर्ववत् । नीवीं परिधानवत् वरशय्यायां दुग्धफेनमृदुलायां रत्नपर्यङ्कास्तृतायां सुषुपतुः विचित्रलीलाविजिह्वं स्वहृत्वात्  
योगनिद्रया तु बभूवतुरित्यर्थः ॥ ४६-४७ ॥ एवं कार्तिकगोपाष्टमीवासरीयां लीलां समाप्य तद्वर्षयिणीपुण्यगतस्य कस्यचिद्दिनस्य  
लीलामाहैवमित्यादिभिः रामभृते इति तस्मिन् वासरे तज्जन्मश्रयोगात्तन्मात्रा गृह एव स्थापनात् ॥ ४८ ॥

### श्रीसत्यधर्मकृता श्रीभागवतटिप्पणी

पुण्यानि तद्वन्ति श्रवणानि येन तत्कीर्तनं यस्य स तथा ॥ ४१ ॥ गवां रजसा चुरिता रूपिताश्च ते कुन्तलाश्च तेषु बद्धानि  
बर्हाणि पिच्छानि वन्यानि वनभवानि प्रसूतानि यस्य स चासौ रुचिरे ईक्षणे यस्य स चासौ चाकर्मनोहरो हासो यस्य च । पिच्छवर्हं



ननु स क इत्यमरः । दिदृक्षता दशनेच्छावत्त्वेनाशङ्किता दृशो यासां ता गोप्यः समेता मिक्ता वेणुं क्वणन्तमनुगैरुपगीतकीर्ति  
प्रत्यगमत् ॥ ४२ ॥ व्रजयोषितोऽहिविरहजं हरिविरहजातं तापमक्षिभुङ्क्ते रक्षीष्वेव भृङ्गास्तैर्मुकुन्दमुखसारथं मुकुन्दस्य मुखमेव  
सखा मधुमक्षिकास्तासामिदं सारथं मधु पीत्वा । सरथा मधुमक्षिकेत्यमरः । सरं गतिं घातयति हन्त्यन्येभ्योऽपीति ङः णिलोप-  
टिलोपः रथं रथि गतौ स्वनौघश्चेति घिरकरणादन्येभ्योऽपीति घः । आगमशासनस्यानित्यत्वात् ननु । सहरथं वर्तत इति सरथा ।  
यासामपाङ्गमोक्षो वीक्षणं तन्निरीक्षणं सन्नीडहासविगमो व्रीडा लज्जा तथा सहितः सन्नीडो हासस्तस्य विगमो येन स लज्जाहास-  
निरासकटाक्षमोक्षो यासां तत्सत्कृतिं समधिगम्य प्राप्य गोष्ठं विवेश । यासां सन्नीडहासविगमो बहिर्व्रीडासहितहासप्रसरोऽप्राङ्गस्या-  
नङ्गस्य तदुपव्रवस्येति यावत् मोक्षो मोचनं येन स यासां तत्सत्कृतिं सत्कारमिति वा ॥ ४३ ॥ रोहिणीयं वाल्हीकपुत्री कौरव्यायणी ।  
यथोक्तं बृहदारण्यकभाष्ये । वाल्हीकसुता रोहिणी । अतो बलभद्रः कौरव्यायणीपुत्र इति । प्रसङ्गसङ्गत्येदमुक्तमिति ज्ञेयम् ।  
आशिषः परं व्यधतां परमाशिषो व्यधतामिति वा ॥ ४४ ॥ मञ्जनं स्वपनमुन्मर्दनसङ्गादेर्मलनिष्कासनं तदादिभिरादशप्रदर्श-  
नार्तिभिः । रुचिरां नीवीं वस्त्रं वसित्वाऽऽच्छाद्य । वस्त्रवन्धेऽपि नीवीत्यमरः । श्लोत्रिणो नीवीशब्दः श्लोत्रसामान्यकटीवस्त्रवाचक  
इति बहुवः । श्लोकीवस्त्रमात्रवाचक इति पक्षोऽप्यन्वयव्यत्यसनेनानुपदं क्रियमाणं व्याख्यानान्तरमिति विवेकः । निवियते व्यञ्ज  
संवरणे नो व्यञ्जो यलोपः पूर्वस्य च दीर्घो ण इति दीर्घः कृदिकारादिति झेष् । आच्छाद्य । नीवी श्लोकवन्धन इति मेदिनी ।  
दिव्यस्रगन्धालङ्कृतौ रुचिरां नीवीं योषिद्वस्त्रं वसित्वा स्थितया तथा जनन्योपहृतं परिवेषितं स्यादन्नं प्राश्य भुक्त्वा ताभ्यामुप-  
ल्लितावादी मृदुशय्यायां संविश्य सुखं यथा तथा सुषुप्तुः ॥ ४६ ॥ रामं बलमृते तेनालोच्य तं गोपादिशान्त्यै स्यापयित्वा गत इति  
ज्ञेयम् । तथा हि हरिवंशे । ससङ्कर्षणमामन्त्र्य एवं कृते बाहुवीर्यं लोके ख्यातिं गमिष्यतीत्यादिनोक्तम् । ज्येष्ठं विहाय स काचिद-  
न्त्यशक्तिर्गोपगोगणयुतो यमुनातटेषु । रेमे भविष्यदनुवीक्ष्य हि गोपदुःखं तद्बोधनाय निजमग्नजमेष सोऽध्यादित्याचार्योक्तेः ।  
विना तस्य सरीसृपवरीयसाननसहगमने कालिंस्याहेरेतत्परिचरस्य दमनं यमुनातो बहिर्यापनं च समक्षं चेत्किञ्चित्सङ्कुचितचेत-  
स्त्वाहेतुभवेदिति राममृत इत्यनेन ध्वनयतीति मन्तव्यम् ॥ ४७ ॥ निदाघो ग्रीष्मस्तुस्तस्मिन्व्यातप ओष्णं तेन पीडिता  
बिदूषितमिति दुष्टम् ॥ ४८ ॥

### श्रीसुबोधिनी

एवं वनलीलाभुक्त्वा पुनर्ब्रजे भगवतः समागमनमाह कृष्णः कमलपत्राक्ष इति, कृष्णो व्रजमात्रजदिति व्रजस्थानां  
महानान्तहेतुरुक्तः, तदेतावत्कालं विरहतप्तानां कथं तापं दूरीकरिष्यतीत्याशङ्क्याह कमलपत्राक्ष इति, कमलपत्रवदायतेति विशाले  
पत्रापापनोदके अक्षिणी यस्य, अनेन दृष्ट्यैव तापहारित्वमुक्तं, ननु कारणभूत आध्यात्मिके पापे विद्यमाने कथं तापनिवृत्तिः ?  
तत्राह पुण्यश्रवणकीर्तनं इति, पुण्ये श्रवणकीर्तने यस्य, अनेन पापं जलपूरेणैव नाशयत इति निरूपितं, श्रवणे प्रविशति कथा पुरो  
हृत्य ततः सर्वमेव बोधमालोडय मुखतो निःसरति, एवं कियत्कालपर्यवृत्त्या सर्वथैव शुद्धो भवति, नन्वेवमपि सति भगवत्कीर्तिः  
कथं प्राप्यते ? तत्राह स्तूयमानो नुगेरिति, अनुगा भक्ता गोपाश्च, तेन भगवच्चरित्रं सर्वथैव सुलभमुत्तमलौकिकेन लौकिकेनापि  
प्रकारेण, साम्राज इति, धेनुकवधस्तेन कृत इति तं पुरस्कृत्य सहेवागतो भगवान् न तु पृथक् पृथक् यथायथम् ॥ ४१ ॥ आगच्छन्तं  
भगवन्तं वर्णयति तं गोरजश्चरितकुन्तलेति, तं भगवन्तं गोप्योऽभ्यगमन्निति सम्बन्धः, पूर्वं पुरुषार्थवतुष्ट्यसहिता दशरसयुक्ता  
लीला च प्रदर्शिता, सा गोपिकाभिर्न दृष्टेति गोपिकानां भवति तापोतस्तन्नित्यर्थं चतुर्दशधर्मयुक्तो भगवानत्र निरूप्यते, तत्र  
गोरजोभिश्चरितानि व्याख्यानं कुन्तलानि यस्येति पुरुषार्थलीला प्रतिपादिता, गावोत्र धर्मो रजोयौ व्याप्तिः कामो अलका मोक्ष-  
स्थानीयाः सत्यावलम्बिनः, धर्मादिसहितानामेव मोक्ष इति चतुर्णमिकवाक्यता, कुन्तलाश्च कामरूपा रजो रजोगुण एव गावोत्रानु-  
शावाः, तेन पुष्टः शृङ्गाररसो निरूपितः, बद्धो बह्वः, बह्वस्य मयूरपिच्छस्य बन्धनं वीरादभुतरसो बोधयति, बनोद्भवानां प्रसूनानां  
सम्बन्धो भयानकहास्ये जनयति, रुचिरेक्षणं करुणास्थं चारुहासो रौद्ररसः, महत्तादृशो विशिष्टो वेपो नाट्यावशिष्टरसं जनयति,  
वेणुं क्वणन्तमिति शान्तरसः, ब्रह्माभूतं प्रकटीकुर्वन्, अनुगैरनुगीता कीर्तित्यस्येति कृत्तरसः, एवं सर्वरसयुक्तं भगवन्तं पश्यन्त्योपि  
बिदूषितवृष्टय एव स्थिताः, न हि साधारण्येन दृष्टो भगवान् स्वस्य परमरसमुत्पादयति, एकान्ते समागतं भगवन्तं सर्वरस-  
सहितं ब्रह्म इति दिदृक्षैव स्थिता, अत एव प्रथमं दर्शनं नोक्तं समागम एवोक्तः, समागमार्थं यद् दर्शनं तदस्यशेषभूतमिति न  
पृथक्कृष्टः कृष्णमपेक्षते, अमितः समागता इति भगवतस्ताभिरेव वेष्टनं निरूपितं, ए...स्यास्तत्कार्यं न भवतीति समेताः, अग्रे गावो  
बलभद्रमुखाश्च गताः पञ्चादागच्छन्तो गोपिकाभिरेव व्यवहिताः, मध्ये गोपिकाभिर्भगवान् वेष्टित इत्यर्थः ॥ ४२ ॥ ततस्ता यत्  
कृतवत्यस्तदुक्त्वा पञ्चाद् भगवतो व्रजे समागमनं निरूपयति पीत्वेति, आदौ तापापनोदनार्थं गोपीजनवत्लभसरसः करुणावीचि-  
युक्तास्वाभ्यामृतं पातव्यं, अन्ययान्तस्तापो न गच्छेत्, गते हि तापे रसास्वादनं, बहिस्तापो मिलनादेव गतः, स पेपीयमानो  
रसो यदि तापहारको मिष्टश्च भवति तदैव भूयान् पातुं शक्यः, तच्च लोके नास्ति, दुग्धादीनां तृषादिजनकत्वात्, जलं नीहारवत्  
पातुं न शक्यते, उभयात्मकमपि यदि परिणामे सुखदं न भवति तदापि न समीचीनं, अतो भगवत्स्वाभ्यामृतं सर्वगुणविशिष्ट-  
मित्याह, मुकुन्दो मोक्षदाता ज्ञानरूपः शान्तः, अतो नाग्रे दोषजनकः प्रभृत मोक्षपर्यवसायी, मुखं हि भक्त्यात्मकं भवति, अतः







कामे सत्येव तथात्वाद्वाप्तिः कामः 'स नैव रेमे, तस्मादेकाकी न रमते, स द्वितीयमैच्छत्स हैतावानासे'ति श्रुतेः। 'तत्पुष्टा तदेवानुप्राविश'दिति श्रुतेश्च कामेनैव सर्वरूपेणाविर्भूय सर्वव्याप्तवानिति च तथा। केशाः सदा बद्धास्तिष्ठन्ति, अलकाः सदैव मुक्ता एवेति तथा। दूरमिव गतानां मानिनीमनसां स्वशोभातिशयेनाकार्येव स्वरूपानन्ददातार इति च मोक्षस्थानीया इति भावः। तत्तद्वर्णनेन सा सा लीला साक्षादनुभूतेव भवतीति निगमः। अत्रैव कुन्तलाश्च कामरूपा इत्यादि। उत्तमरसभोक्तृदर्शने स्वस्यापि तद्भोगेच्छा लोकसिद्धा। प्रकृते च भ्रमरतुल्या एते मुखाम्बुजस्य परितश्चकासत इति तद्द्रष्टुर्भावोद्दीपका इति कामरूपाः। गवां सदा भगवत्संगतत्वेन प्रियस्मारकत्वात् कदाचित् तासामन्यादर्शनसम्पादकत्वेन रसानुभवहेतुत्वाच्चानुभावकत्वम् ॥ ४५ ॥ मध्ये त्वधिकारिदेवैरिति तु परोक्षकथनं वेदितव्यम् ॥ ४६ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

तं गोरज इत्यत्र गावोत्र धर्म इत्यादेरर्थं टिप्पण्यामाहुर्धर्मस्येत्यादि, व्याप्तिरितिरिच्छुरितरितोक्ता व्याप्तिः तथेति मोक्षस्थानीयाः सत्त्वावलम्बिन इत्यस्यार्थं विवृण्वन्ति दूरमिवेत्यादि भाव इत्यन्तं, तथा च सत्यं वास्तवरूपमवलम्बन्ते दयाया प्रकटीकृतवन्ति तच्छीला इत्यर्थः सिध्यति, सत्त्वावलम्बिन इति पाठे तु सत्त्वं ज्ञानजनकं तदवलम्बिनोर्थात् तादृगिन्द्रियावलम्बिन इत्यर्थो बोध्यः, नन्वेतद्विशेषणकभगवद्दर्शनेन कथं गोपिकानां तापनिवृत्तिरित्यत आहुस्तत्तदित्यादि, एतदेव धर्मादिसहितेति फक्क-कया सुबोधिण्यां सूचितं, कुन्तलाश्चेत्यादिनोक्तं प्रकारान्तरं विवृण्वन्त्युत्तमेत्यादि, कामरूपा इति कामनिरूपका, वीरादभुतरसौ बोध्यतीत्युसाहजनकत्वात् कथं बद्धमिति विस्मयजनकत्वाच्च तां बोधयति, भयहास्ये जनयती दुर्गभूमौ दृष्टत्वात् कथञ्चिद् विकृति-रूपा भङ्ग्या स्थापितत्वाच्च ते जनयति, रुचिरेक्षणं करुणामिति हा वयमेतावत्पर्यन्तस्थिता इति शोकमूलानुकरणां, रौद्ररस-मिति क्वचिदधिकारिविशेषे, अविशष्टरसं वीभत्सं क्वचिद् भक्तविशेषे जनयतीत्यर्थः ॥ ४२ ॥ पोत्वेत्यत्र गोपिकाभिरिव मुक्त इत्यत्र हेतुग्राहस्त एवेत्यादि अनेनेत्यक्षां भृङ्गत्वनिरूपणेन, साजात्यमिति यथा श्रुत्यादयः सर्वं वदन्ति परमत्रैव तात्पर्ययुक्तास्तथैता अपि सर्वत्र भ्रमणयुक्तदृष्टयोपि भगवदेकनिरीक्षका इति तथा, अक्षां भृङ्गत्वोक्त्या व्यञ्जितमर्थमाहुर्गोपिकानामित्यादिना गच्छतीत्यन्तेन अन्येनापीति भावरूपेण प्रकारेणापि, त्रिविध इति देहेन्द्रियात्मनां सम्बन्धि, बन्धनस्थानमिति, तथा च भगवान् मार्ग एव रसं ददाति न तु संसाररूपे गृह इति वस्तुस्थितिर्व्यज्यते ॥ ४३ ॥ गताध्वानेत्यत्र मध्ये त्वित्यादेरर्थं टिप्पण्यामाहुर्मध्ये त्वधिकारी-त्यादि ॥ ४४-४५ ॥ जनन्युपहृतमित्यत्र नात्यःतं धर्मप्रधानतेति किन्त्वत्यन्तं धर्मप्रधानतेति भावः ॥ ४६ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

कृष्ण इत्यत्र तदिति कृष्णस्य व्रजागमनमागन्तुः कमलपत्राक्षत्वात् तापहारकमित्यर्थः, दृष्ट्यैव सङ्केतसूचनाद् भाव्यर्थ-निश्चयेन तापनिवृत्तिरिति भावः, अग्रिमश्लोके तापान्तरस्य वक्ष्यमाणत्वाच्च विरहपदं, नन्विति अध्यात्ममन्तःकरणं तत्सम्बन्धिनि विरहकारणभूते मदमानादिरूपे इत्यर्थः, अनेनेति एतयोः पुण्यत्वकथनेनेत्यर्थः, पुण्यं हि प्रायश्चित्तं तात्कालिकपापभोगनिवर्तकं न तु स्वरूपतो नाशकमिति निबन्धे निरूपितं तत्सूचनाय जलपूरदृष्टान्तः, पुरो हि वस्तु देशान्तरे प्रक्षिपति न तु स्वरूपतो नाशयति, तथापि तात्कालिकमदमाननिवृत्तिः, कालान्तरे तु रसोद्रेकाद् भविष्यत एवेति भावः, श्रवणे इति सतीतिशेषः, कथापूर इति सुखावसन्निकथापूर इत्यर्थः, शुद्ध इति पूर्वोक्तपापरहित इत्यर्थः, नन्वेवमपीति ध्वणकीर्तनाभ्यामाध्यात्मिकपापनिवृत्तावपि भगवत्य-नित्यरतित्वादिदोषदर्शनलक्षणस्याधिदैविकपापस्य विद्यमानत्वात् तन्निवर्तकोत्कर्षाधायकगुणवर्णनरूपा कीर्तिः कथं प्राप्यते इत्यर्थः, अनुगा इति अन्तरङ्गा इत्यर्थः, अलौकिकेनेति लोकावेद्येनेहैव भगवान् रतो यथापूर्वमेवेत्यादितद्वर्णनप्रकारेण भक्तस्तुत्या सुलभत्व-मुक्तं, लोकवेद्येन प्रकारेण गोपस्तुत्या सुलभत्वमित्यर्थः ॥ ४१ ॥ तमित्यत्र न दृष्टेति नाभुतेत्यर्थः, तत्तद्वर्णनेन तत्तत्स्थायिभावो-नुभूतो भवतीति ज्ञेयं अत्र धर्म इति पुरुषार्थपरत्वव्याख्याने इत्यर्थः शृङ्गाररसपरत्वे त्वनुभावत्वं वक्ष्यत इति भावः, रजोदर्शनेन परस्परया तत्सम्बन्धिगांसम्बन्धिनी सर्वापि धर्मादि ( विभावानुभाव ) लीला नित्यत्वाद्वृष्टानुभूता भवति साक्षात्स्वयंलीलानुभूता भवतीत्यर्थः, एवं सर्वत्र ज्ञेयं मोक्षस्थानीया इति टिप्पण्युक्तदिशा अलकेषु सर्वापि मोक्षलीला अन्यत्र त्वंशतो धर्मादिलीलेति विशेषः, एकावक्यतेति गोरजश्चरितकुन्तलेत्यस्य छुरणक्रियावत्त्वाद् वाक्यत्वं, तथा चैकस्मिन्नवान्तरवाक्ये सम्बन्ध इत्यर्थः, कामरूपा इति कामनिरूपकास्तदुद्बोधका इत्यर्थः, रजोगुण इति रजसः कामदातृत्वस्य फलप्रकरणे "दिनपरिक्षये" इति श्लोके वक्ष्यमाणत्वाद् रजोद्दीपका इत्यर्थः, अत्रानुभावा इति पूर्वं व्यभिचारित्वेनोक्ता अप्यत्रानुभावा इत्यर्थः टिप्पण्युक्तदिशा परिरम्भादिरूपानुभावसम्पा-दनेन प्रियस्मारणेन च रसं बहिरन्तःश्रानुभावयन्तीति योगिकोर्यो ज्ञेयः, तेनेति उद्दीपनानुभावसाहित्येनेत्यर्थः, शृङ्गारे चकोरदृष्टान्त-स्योक्तत्वाच्च चन्द्रे चकारेण इव भवतीष्वहं रत इति ज्ञापनेन भगवन्निष्ठा शृङ्गारस्थायिरूपा रतिः कुन्तलदर्शनादिना भावोद्बोधना-देषाभिरनुभूतेतासामपि तेन रतिजातेति पर्यवसन्नोर्थः, निरूपित इति भगवत्तासु स्थापित इत्यर्थः, बह्वस्येति अनेन समयविशेषे स्व-कृतवर्हवक्ष्यस्मरणेन भगवतो लीलान्तरोत्साह आश्रयं चैताभिरनुभूतं भवतीत्यर्थः, एते त्रयो भगवन्निष्ठा एताभिरनुभूताः, अग्रिमास्त्वे-तास्तेव जाता इति जनयतीति, तत्रोक्तं, वनसम्बन्धिपुष्पधारणेन वने रुचिज्ञापनाद् भगवान् पुनर्वनं गच्छेदिति भयं रसक्षमा अस्मात्



विहाय प्रकृष्टा सूना येषां तैरक्षर्मोदिनं नीतवानिति हासः, एतादृशोस्मान् पूर्वोक्तपापवशात् त्यजतीति शोकः, त्यक्त्वा गत इति कर्म  
तप्ताः स्वयं च हसतीति क्रोधः, पूर्वार्धसमुदितधर्मदर्शनेन तत्रापि नयनसमर्थस्तदकृत्वा अनुनयनार्थं किमित्येवं करोतीत्यर्थः  
जुगुप्सा, नादृशवशिष्टेति नादृशेष्ववशिष्ट इत्यर्थो ज्ञेयः, वेणुनादेन शान्तिरूपो निर्वेदो जनितः प्रयत्नशैथिल्यलक्षणः, येन  
नादरसानुभवो भवति, एतदेवोक्तं “ब्रह्माभूत”मिति नादब्रह्मरस इत्यर्थः, अनुगत्वेन रूपात्मकभगवत्सेवालक्षणो गानेन नागतः  
भगवत्सेवालक्षणश्च भक्तिरसो जनितः, बद्धवर्हो वन्यप्रसूनानि रुचिरेक्षणं चेति द्वन्द्वः, ततस्तैः सहितश्चाहंसासो यस्येति बहुव्रीहिः  
‘गोरजश्चुरिते’ त्यनेन कर्मधारयः, विद्वक्षितवृष्टय इति दिदृक्षा सञ्जाता आसामिति तद्धितान्तं ज्ञेयं, निष्ठान्तत्वे कर्मणः  
दिद्वक्षितपदं स्यात्, न होत्यादि रसानुभवे विशेषः, दर्शने तु सर्वसाधारण्यमेव, असाधारणं दर्शनमाहुः एकान्त इति, अस्मिन्  
माहुः ताभिरेवेति एवकारेण व्यावर्त्यानाहुः अग्रे इति तथा च व्यावर्त्या गवादय इत्यर्थः, गोपिकागमनेनापि वेष्टनमेव निर्वर्तितं  
भगवद्वर्णनलक्षण एव वाक्यार्थ आभासे उपक्रान्तोत्र वेष्टित इत्यर्थः इत्यनेनोपसंहृतः ॥ ४२ ॥

पीत्वेत्यस्याभासे तत इति तत्कृतिकथनपूर्वकं जगमननिरूपणं वाक्यार्थ इत्यर्थः, व्याख्याने, आदाविति पानं तापसा  
सत्कृतिश्च तत्कृतिः तत्रादावित्यर्थः, करुणेति करुणया वीचियुक्तादित्यर्थः, पेयीयमान इति यद्बलुगन्तात् कर्मणि शानच, तन्नेति बल  
वस्त्वित्यर्थः, दोषत्रयेण बहुपानासम्भवस्तत्र दुग्धस्य मिष्टत्वेपि तृषाजनकत्वं न तु तापहारकत्वं, आदिपदाभ्यां निम्बादेस्तापहारकत्वं  
तित्तत्वेन वैरस्य जनकत्वं न तु मिष्टत्वमित्यर्थः, जलं तादृशमपि बहु पानुं न शक्यते तत्र हेतुमाहुर्द्वयोति, विकारजनकमित्यर्थः  
नोहारवदिति हिमवदित्यर्थः, सर्वगुणेन भुक्नुदसम्बन्धाद् दोषाजनकत्वं मुखसम्बन्धात् तापहारकत्वं मुखस्य दर्शनमात्रेणैव  
हारकत्वात्, सारघत्वात् मिष्टत्वं, एभिर्भिन्निगुणैर्बहु पानं सम्भवतीत्यर्थः, भक्त्यात्मकमिति तापहारकमित्यर्थः तत्रेति भुषे इति  
मधु क्रियत इति यथा कुसुमजलमानीय सारा निष्काश्यते तथेत्यर्थः, दृष्टान्ते स्थापनमुक्तमित्यत्र बोधनस्य स्थापनत्वमाहुः सर्वत्र  
ष्विति, सरघाभिः पुष्पेभ्यः रसः समानीयते रसनिष्ठो यः सारः यथा कुसुमजलान् निष्काश्यते तन्मधुसारघं तथात्र सरघात्मकः  
श्रुतयः रसस्थानीयो भगवान् सारवस्थानीयं लावण्यमिति ज्ञेयं, रसस्त्विति लावण्यरूप इत्यर्थः, सरघाभिः पुष्परसो भुज्यते रसः  
रसस्त्वित्येव भुज्यते तथात्र गोपिकाभिरेव भुक्तः, तत्र हेतुः त एवेति हि यत इत्यर्थः, रसो हि ज्ञात्वा भोक्तव्यः ज्ञानं तु पुष्प  
देतच्चक्षुषामेव, तथा च रसजचक्षुर्भुङ्क्त्वादेताभिरेव ज्ञात्वा रसो भुक्तः, भुङ्गनिष्ठं रसज्ञानमेव दृष्टान्तार्थः, अत एव जानन्तीति  
न तु भुञ्जत इति अनेनेति श्रुतिबोधितरसनिष्ठसारघपानकथनेन श्रुतिभिरादिपदेन ब्रह्मादिभिश्च, सह साजात्यमेकरससम्बन्ध  
निरूपितः, इयान् परं विशेषः, श्रुतीनां सरघादृष्टान्तेन रसभोग एतासां तु भोक्तुजनदृष्टान्तेन रसनिष्ठसारघभोग इति अत एव  
त्युक्तं, अनुकृत्यापि चक्षुभिरेव रूपदर्शनसम्भवेनाक्षिपदं किमर्थमित्याशङ्क्याहुः गोपिकानामिति, ब्रह्मादीनां देवतात्वाच्च चक्षुः  
विनैव योगजधर्मप्रत्यासत्त्या सर्वदर्शनं तथैतासामपि देवतात्वस्य वक्ष्यमाणत्वादुक्तत्वाच्च सम्भवतीत्यक्षिभूद्गौरित्युक्तमित्यर्थः  
इति लावण्याभूतस्य गुणत्रययुक्तत्वेन बहुपानात् तस्मिन्नन्तः पूर्णं सति पूर्वश्लोकोक्तस्तापोनुपदोक्तचेतुदंशधर्मविरहजो गच्छति  
इत्यर्थः, अन्यास्त्विति ‘कृष्ण’ इति श्लोकोक्तो बाह्य इत्यर्थः, त्रिविध इति धर्मविरहरूपाधिभौतिकपापजनितः आध्यात्मिकपापजनितः  
आधिदैविकपापजनितश्चेति, सन्निधान एवेति भगवता व्रजे एव कुतो न स्थीयते इत्यर्थः, तथा सति चतुर्दशापि धर्माः साध्याः  
स्युरिति भावः व्रजस्य हीति व्रजसम्बन्धित्वेनास्मदर्थमेव भगवान् प्रकट इति ज्ञानेन सर्वत्रैव यथेच्छं क्रीडितुमुक्ति इति विवेकः  
त्पाद् व्रजस्थितौ स्वाधीनत्वेन लोला अन्यास्ताभिर्बाध्यैरनु लीत्वेन पराधीनत्वात् तास्वपि सा न सम्भवति, हीति व्रजसम्बन्धित्वेन  
तादृशविवेकरहित्यं युक्तमेवेत्यर्थः, तत्राप्यहोति प्रतिबन्धकानां वनगमनादिना यथाकथञ्चित् समाधानसम्भवेपि मध्यमलीला  
त्रपाद्यनुरोधेनैव सर्वं कर्तव्यं न तु निश्चिन्तयेति त्रपारूपः स्वभावाप्यह्निबाधको भवति, निशि तु सर्वेषां शयानत्वेन स्त्री  
बन्धकानां स्वपार्श्वस्थत्वमानेन च सर्वं सम्पद्यत इति भावः, लौकिकभोजनादिरिति अग्रे मात्रा कर्तव्यं दुग्धान्नभोजनमित्यर्थः  
भोजनमिति हेतुमण्णिजन्ताद्भावे ल्युट्, सन्ध्याभोगसामग्रीभोजनानन्तरं तु पयःपानं सार्थकमेवेति भावः, पुनर्गोष्ठे इति गोष्ठे  
गाः स्थापयित्वा गृहे गत्वा रात्रिक स्वीकृत्य तं वेषमुत्तार्यं तत्समयोचितलघुवेषं विधाय फेनभोगार्थं पुनर्गोष्ठे समागमनमित्यर्थः  
लौकिकं चेति लावण्यापानोक्त्या तत्कृतः स्तकारापि तत्सजातीय एव वाच्यः, अतो लौकिकभोजनादिकं पाकदिव्यभावात् पुनरुक्तं  
बाध्यते अतोपि न तथेत्यर्थः, विशिनष्टीति समभिगम्येति क्रियां विशिनष्टीत्यर्थः, यादृशीति विभावानुभाववद्भावात् अर्थात्  
भवरूपेत्यर्थः, अलसादय इति चस्त्वर्थः, एते तु अनुद्बुद्धरसदशायामेव सम्भवन्ति, तत्र च रसोद्बोधाय विभावानुभावो अर्थात्  
अतो व्यावर्त्यतेजेन विशेषणेन, सन्नीडेत्यादि तु तमस्यपि सम्भवति, चेष्टयैव त्रितयबोधनसम्भवात् तस्येति मुखरत्नत्वेन  
अधिभूतानिति शरीरभूतानित्यर्थः, सन्नीडेत्यत्र व्रीडनं व्रीडः इयं व्रीडा न निषेधिका किन्तुसाहसं व्रीडेन रसार्थव्रीका, व्रीड इति  
लज्जायां चेति धातुपाठात्, अतश्चोत्पत्तिविशिष्टस्य लज्जा लज्जामात्रवाचकत्वेन स्त्रीत्वस्यात्राविवक्षितत्वात् न टादिकं प्रतिक्रिया  
गवामिति तत्र गवां बन्धनार्थमन्येषामामनावश्यकत्वे ताभिरेव वेष्टनासम्भवादित्यर्थः ॥ ४३ ॥ गताब्धानेत्यत्र नीबोमिति कृष्ण  
पीतमित्यर्थः, ग्रन्थिमत्त्वेन मलकच्छादहृष्यं, धोत्रपरिधाने गोदोहनादौ तत् मुक्तं भवेदिति भावः, मध्ये त्विति एतत् कर्म  
त्वात् सर्वत्र सङ्क्षेपेणैवोच्यते, अतः स्वमार्गीयसेवारीतिसिद्धं फेनभोगादिकं च सर्वमेवास्तीति ज्ञेयं



श्लोके जननीकृतत्वमुक्तमग्रिमश्लोकेपि तथा, मध्येस्मिन् श्लोके जननीकृतत्वानुक्त्या तत्रैव तथा कृतावित्यर्थः ॥ ४५ ॥ रोहिण्या समानयने हेतुः प्रायश इति, बलभद्रेणैवेत्येवकारेणान्ये वालका व्यावर्तिताः तथा सति तज्जनन्योप्यानयेयुः, व्यावृत्तौ हेतुः अंसमासादिति, समसनं समासः, आवेशेन सम्यक्तया स्थितिरित्यर्थः, अन्यैः सह तदभावात्, अतो जननीभिरिति बहुवचनात्तेन न समासः, लीलार्थं कदाचिदन्यैरपि सह सम्भवतीति प्रायश इत्युक्तं, तर्हि यशोदया समानीतमिति कृतो नोच्यत इत्याशङ्क्याहुः ब्रह्ममिति कोमलदुग्धान्नादिकमिति, सुश्रुतं दुग्धमन्नादिकं चेत्यर्थः, आदिपदेन शाकः सन्धितान्नाद्रीदि चेति, व्रजे हीति पूर्वनाडीचतुष्टयावधि न सुप्तमिति धर्मस्तत्प्रधानता न किन्तु 'निशि शयानमतिश्रमेण' तिवाक्याच् छीघ्रमेव शयनं, अतो दिवा सुखस्वापार्थं व्याजेन वनगमनवद् रात्रौ महत् चरित्रं नपेक्षितं किन्तु माययैव तदज्ञानेन पार्श्वस्थत्वमाननेन तत्सिद्धिः, अतः 'सुखं सुषुप्तु' रित्येवोक्ते न तु तदर्थमन्यत् किञ्चिदुक्तमित्यर्थः ॥ ४६ ॥ वैषयिकमिति 'विषयास्तद्विषय'मित्युक्तत्वाद् विषयकार्यमरणनिवर्तकमित्यर्थः, एवमित्यत्र एवमित्यस्य विवरणं निरोधार्थमिति, तत्कार्यमिति तनुनवत्वसम्पादनमित्यर्थः, स्वसाध्यमेवेति सङ्कषणस्य प्रलयकतृत्वात् तस्मिन् विद्यमाने तद्विरुद्धं नूतनदेहोत्पादनं न भवेदित्यर्थः ॥ ४७ ॥ अथेत्यस्याभासे इत्याहेति इति हेतोर्जलपानमाह, भगवता सह गमने तु तादृशं जलं न पिवेयुरित्यर्थः, अथेत्यनेनाक्तं भिन्नप्रक्रमं विवृण्वन्ति क्वचिदित्यादिना ॥ ४८ ॥

#### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

स्तूयमानोनुगेरित्यत्र अलौकिकेन लौकिकेनापि प्रकारेणेति रहस्यलोकाकथनं हि सर्वेषां लोकानां सन्निधौ न भवति किन्तु तादृशभक्तनिकटे रहस्येव भवति, तस्य वक्तारोपि विरला अतस्तेषां लोकावेष्टत्वाल्लौकिकप्रकारेणैव तेभ्यो लीलास्वरूपं लभ्यते, प्रकटलीलास्तु गोपैः सर्वसमक्षं गीयते, तत्लाभोपि सर्वप्रसिद्धलौकिकप्रकारेणैव भवतीत्यर्थः ॥ ४१ ॥ तं गोरजश्चरित-मित्यस्य विवृतौ बहस्य मयूरपिच्छस्य बन्धनं वीराद्भुतरसौ बोधयतीति वीरा हि स्ववीरताख्यापकं लक्ष्मविशेषं विभ्रति, भगवानपीह शृङ्गाररससम्बन्धस्ववीरताबोधनार्थं उद्वुद्धशृङ्गाररसस्य मयूरस्य चिह्नं बहं धारयत्यतस्तद्दर्शने वीररसोनुभूयते, बह्वर्धने मयूरस्य लोकविलक्षणयाः कामलीलायाः स्मरणे आश्रयं भवति, प्रकृते भगवानप्यप्राकृतीं लोकविलक्षणामेव कामलीलां करोतीति तस्या अनुभवादद्भुतरसो बोधयते, वनोद्भवानां प्रसूनानामिति वद्वहतादर्शनेनाविभूतयोर्वीराद्भुतरसयोः प्राबल्या-दस्मदर्थं भगवानेतावत् करोत्यस्मदेकरत इतिज्ञानादेतादृश्यातिरभूदयया व्रीडादिरित्यागेन बलात्कारेणायं ग्राह्यो यथास्मन्नकट एव तिष्ठेत् इति त्वरिता बभूवुः, परं वन्यप्रसूनदर्शने पुनरपि वने गमिष्यतीति भयमुत्पद्यते, ततश्च लज्जापरित्यागो न कर्तव्य इतिमतिरुदेति, युक्तं चैतत्, यदि भयानकरसो नोत्पद्येत तदा लज्जात्यागे रसप्राकट्याद् गुप्तो हि रसो रसत्वमापद्यत इति रसमयाद्या अभावात् रसत्वमेव न स्यात्, अतो भयरसोपि शृङ्गाररसपोषक इति सिद्धं भयस्य रसत्वं, किञ्च वन्यप्रसूनदर्शने भगवति चातुर्याभावमवगच्छन्ति, एतादृशीः सौन्दर्यचातुर्यस्नेहादिवतीरस्मान् विहाय "वनं तु सात्त्विको वास" इतिवाक्यात् कामलीलाप्रतिबन्धके वने पशुपालान् गृहीत्वा पशूनां पृष्ठभागे परिभ्रमतीति हास्यरसमुदयते, रचिरेक्षणं कर्णारसमिति वन्यप्रसून-दर्शनेन प्रकटीभूतयोर्भयानक-हास्यरसयोः प्राबल्येनोत्पन्नाया उदासीनतायाः प्रशमनाय कर्णारस उत्पादनीयः, स च रचिरेक्षण-दर्शनेन उत्पद्यते इत्याशयः, रचिरेक्षणावलोकनेन एतादृशे मध्यनिविष्टरसनिमग्नचञ्चरीकसरसिजसदृशे ईक्षणे एतावत्कालमस्माभिः कुतो नानुभूते इतिशोकस्थापिभावकः कर्णारस उद्भवति, तथा च येन केनापि प्रकारेण सरसिरुहयने सततमवलोकनीये इति पुनरभिलाषसङ्घः परिस्फुरति, एवं शृङ्गाररसाङ्गता कर्णारसस्य, एवं कर्णारसे उत्पन्ने मानादिकं नातरस्यत इति तदुत्पत्त्यर्थं पुनर्मानाविबीजमुदबोधयितुं क्रोध आवश्यक इति तं प्रकटयितुं चारुहासं करोति, ततश्च वयमेतादृशानुरागवत्यः एतावत्कालायन्त-मेतादृग् दुःखमनुबभूविम भगवांस्तु दुःखितानप्यवलोक्य हसतीति नायमस्मद्विषयकस्नेहवानतः क्रोधस्थापिभावको रौद्ररस आवि-र्भवति, सोयमित्यं शृङ्गाररसपोषक इति बोद्धव्यं, इत्थं कदाचिदुत्साहः कदाचिद् विस्मयः कदाचिद् भयं कदाचिद्घास्यं कदाचित् तापं कदाचित् क्रोध इति नानाविधपुरुषोत्तमभूषणावयवाद्यवलोकनेनानाप्रकारका भावाः समुज्जृम्भन्ते, एवं विविधभावोत्पत्त्या विलक्षणः कश्चिदास्वादः शृङ्गाररसे सर्वरसानामङ्गिभूते समुल्लसति, परं क्रमेण भवति, क्रमेणावलोकनात् क्रमेण तत्तात्पर्यावि-धारणात्, यदा तु समुहावलम्बनवत् युगपदेव सर्वे धर्मा गोरजश्चरितकुन्तलबद्धवर्हादयः परिस्फुरन्ति तदा वीभत्सरस उदेतीत्याहुः महत्स्तादृशो विशिष्टो वेधो नाट्यावशिष्टरसं जनयतीति नाट्ये अवशिष्टं नाट्यावशिष्टं वीभत्सरसं जनयतीत्यर्थः, "वीभत्सा इभुतसंज्ञो चेत्यष्टौ रसाः स्मृता" इतिवाक्यादष्टौ रसा नाट्ये, तत्र शृङ्गारादिरौद्रान्ता रसा इह निरूपिता अतो वीभत्सरसोऽवशिष्टः, स तु "गोरजश्चरितकुन्तलबद्धवर्हा दिसर्वधर्मविशिष्टवेशावलोकने सम्भवति, अयं तु भगवाननेकचरित्रचमत्कारयुक्तोत्पत्यतः कुत्र कुत्रास्य स्नेहः कुत्र कुत्रास्य रमणं किं किं न कामकापदयं करोतीतिबुद्धौ जुगुप्सास्थापिभावको वीभत्सरस उदेति, सोयं मनसः परावर्तको रसः शान्तरसेन शमनीय इति शान्तमुत्पादयितुं वेणुनादं करोतीत्याहुः वेणुं क्वणन्तमिति, शान्तरस इति वज्र इव वयो ब्रह्मानन्द-विषयानन्दौ अणू यस्मादिति व्युत्पत्तिसिद्धौ वेणुस्तत्त्ववर्णे परमानन्दोत्पत्तौ घोषकामिनीनां भगवदितरविषयकनिर्वेदस्यापिभावकः शान्तरसो जायते तदा सर्वप्रयत्नराहित्येग्रिमलीला न सम्भवतीति तदुत्पादनाय स्वस्य शृङ्गाररसोपयोगिकीर्तिश्रवणं कारयित्वा भक्ति-मुत्पादयतीत्याहुः अनुगेरनुगीता कीर्तित्येवेति, भक्तिरस इति अनुगा अन्तरङ्गगोपास्तेर्गीयमानां कामकीर्ति भगवतः श्रुत्वा अयं



भगवान् सर्वोत्तमः सकलरसिकशिरोमणिरित्येतस्मादानन्दानुभवः सर्वथा कर्तव्यो न मानादिकं कर्तव्यमित्यभिलाषेण दास्यादित्यो भक्तिरसः प्रकटीभवति, सोऽयं शृङ्गाररसानुसंसृष्ट इति ज्ञेयं, एवं सर्वरसयुक्तं भगवन्तमिति इदमत्र ज्ञेयं, अस्मिन् श्लोके ये रसा उक्तास्तेषु केचन भगवति जाताः शृङ्गारादयः, केचन भयादयो व्रजवामलोचनास्वेव जाता इति कथं सर्वरसयुक्तत्वं भगवतीति चेत्, इत्थं, यथा यशोदानन्दने वन्यप्रसूनाद्यासक्तिं दृष्ट्वा व्रजनारीणां भयहास्यादिरस उत्पद्यते एवमेतास्वपि गुरुजनपरतन्त्रादि-ज्ञानेन तादृक्चातुर्याभावज्ञानेन च भयहास्यादयो रसा भगवत्यपि प्रादुर्भवन्ति, अतिमाने च क्रोधश्च, कदाचिदित्याग्रहेण भगव-त्प्राथिताकरणे जुगुप्सास्थायिभावको रसोऽपि सम्भवति, रतिरभ्यादिमदहुरस्मितावलोकनमधुरभाषणादिसौष्ठवं व्रजवधूटीनाम-वलोक्य तदितरविषयकनिवेदस्थायिभावकः शान्तरसः प्रभावप्युदेति, मानापनोदनादौ भक्तिरसस्तु व्रजसुन्दरे स्फुट एव, अत एव दशमस्कन्धे बहुलाश्रुतदेवप्रसङ्गे उक्तं 'भगवान् भक्तभक्तिमानिति "अहं भक्तपराधीनो ह्यस्वतंत्र इव द्विजे"त्यादि भगवतायुक्तं, अतः सर्वरसयुक्तो भगवान् गोवर्धनधर इति सर्वरसयुक्तं भगवन्तमित्युक्तिर्युक्तैव ॥ ४२ ॥

पीत्वा मुकुन्देत्यत्र जलं नीहारवत् पातुं न शक्यते इति बहु पातुं न शक्यत इत्यर्थः, तत्र दद्यात् नीहारवत् इति हिमं यथा बहु पातुं न शक्यते १०-१२-४३ तथा तापहारकमपि जलं बहु पातुं न शक्यते, विकारोत्पादकत्वात्, मुकुन्दमुखसारथं तु तापहारकत्वान् मिष्टत्वात् तृषादिदोषाजनकत्वात् परिणामसुखदत्वाच्च भूयो भूयः पातुं शक्यत इति भावः, ब्रह्मादयोऽत्र सर्वे श्रुतयश्च सर्वाः सरघास्थानीया इति सरघा यथा पुष्पेभ्यो रसं समानीय मधु करोति तथा ब्रह्मादिभिः श्रुतिभिश्च भगवानानन्दनिधिरत्र व्रजे समानीत इति सरघास्थानीयत्वं ब्रह्मादीनां श्रुतीनां चेत्यर्थः, तथापि सरघा तु बहुभ्यः पुष्पेभ्यो रसं समानीयैकत्र मधु करोति भगवांस्त्वेक एवाशानीत इति न दृष्टान्तस्वारस्यमतो दृष्टान्तस्वारस्याहुः तैः सर्वैरेवेत्यारभ्य बोधित इत्यन्तेन, यथा सरघया बहुभ्यः पुष्पेभ्यो रसं आनीय मधु क्रियते तथा ब्रह्मादिभिरपि निखिलवेदेषु उक्तो यः परमानन्दो भगवान् स श्रीकृष्ण एवेति बोधितं "वसुदेवगृहे साक्षाद्भगवान् पुरुषः परः" इत्यादिवाक्यैरित्यर्थः, श्रुतिभिरपि सर्वत्र प्रकरणेषु उक्तो यः परमात्मानन्दनिधिः स "रसो वै सः" "आनन्दमयमात्मानमुपसङ्क्रमति" "सच्चिदानन्दरूपाय कृष्णायाविलम्बकर्मणे नमो वेदान्त-वेद्याय गुरवे बुद्धिसाक्षिणे" "कृषिभूवाचकः शब्दः णश्च निर्वृतिवाचकः तयोरेकं परं ब्रह्म कृष्ण इत्यभिधीयते" इत्यादिभिः श्रीकृष्ण एव परब्रह्मस्वरूप इति बोधितं एवं सति सरघया यथा बहुपुष्पनिष्ठरसस्यैकीकरणेनैकत्र मधुकरणं तथा ब्रह्मादीनां श्रुतीनामपि सर्वत्रोक्तस्य परमानन्दतत्त्वस्यैकत्र श्रीकृष्णे एकीकरणं, इह श्रीकृष्णरूपपरमानन्दस्याजन्यत्वात् तद्बोधनमेव करणमिति ज्ञेयं, फलितमाहुः सर्वप्रकरणेष्वित्यादिना, अतोस्माभिरेतावत्कालं नानुभूत इति चिन्तयेति इदमनुशयानाया नायिकाया यत् लक्षणं रसशास्त्रे उक्तं तदत्र सिद्धं पश्चात्तापकरणात्, तत्सत्कृतिं समधिगम्येत्यत्र लौकिकं च बाध्यते लौकिकं भोजनादि तु बाध्यते इह न सम्भवतीत्यर्थः, व्रजनागरीभिः शृङ्गाररससम्बन्धिसत्कारकरणस्यात्रोचितत्वात् ॥ ४३ ॥

गताध्वानश्रमौ तत्रेत्यत्र मज्जनान्युन्मर्दनादीनीति मज्जनान्येव उन्मर्दनादीनीत्यभेदे कर्मधारयो बोद्धव्यः, तदुपपादयन्ति उन्मर्दनमादिर्येषां मज्जनानामित्यनेन, बहुव्रीहौ कृते मज्जनान्येव उन्मर्दनादिरूपाणि, अन्यथा पूर्वं मज्जनं पश्चादु-न्मर्दनमित्युक्तिर्बोध्यते लोकविद्वत्त्वात् अरुचिसम्पादकत्वाच्च, बहुव्रीहौ कृते तु पूर्वमुन्मर्दनं पश्चात् मज्जनं सिध्यतीति युक्तमेव, लोके तथैव क्रियमाणत्वात् सुखदायकत्वाच्च, द्वन्द्वसमासमाश्रित्य पश्चान्तरेण व्याकुर्वते, छान्दसः परनिपात इति उन्मर्दनशब्दस्ये-त्यर्थः, मज्जनं च उन्मर्दनं चेति द्वन्द्वे कृते अजाद्यन्तमित्यनुशासनादुन्मर्दनशब्दस्य पूर्वनिपातोपेक्षितः स छान्दसत्वात् बाधितः किन्तु परनिपात एव जात इत्यर्थः, अस्मिन् पक्षे मज्जनोन्मर्दनयोः पूर्वापरभावो नास्ति किन्तु यथोचितं मज्जनोन्मर्दने इति, उन्मर्दनमज्जनयोः पूर्वापरभाव इत्यर्थः, मज्जनं वेति मज्जनशब्दस्य पूर्वं कथितत्वात् पूर्वं मज्जनमेव वाच्यमिति पक्षे तु चरणार-विदमात्रमज्जनं मज्जनपदेन ग्राह्यं, तच्चोन्मर्दनात् पूर्वमेव, वनादागतस्य कृष्णस्य चरणारविन्देषु रजः सम्बन्धोस्ति तस्य दूरी-करणस्य पूर्वमेवोचितत्वात्, ततः पादयोर्मज्जनानन्तरं सर्वत्रानन्दमयविग्रहे उन्मर्दनं, ततः स्नानं त्वर्यात् प्राप्तमतो नोक्तं, आदिशब्देन वा ग्राह्यं, एवं सति बोधसौकर्याभावजन्मामर्शच मत्वा पश्चान्तरेण व्याकुर्वते मज्जने वा उन्मर्दनादिना इति; सप्तमीतत्पुरुषः सप्तमी निमित्ते, मज्जननिमित्तं यानि उन्मर्दनादीनीत्यर्थो भवति, एवं सति सौकर्यं शब्दसाधनेर्बोधने चेति ज्ञातव्यं, रजोनिवृत्त्यर्थं आदौ वा मज्जनमिति आदौ मज्जनं सकलानन्दविग्रहस्य, तत उन्मर्दनं, ततः पुनर्मज्जनं आदिशब्देन ग्राह्यं, पूर्वं चरणमात्र-मज्जनमुक्तं, अस्मिन् पक्षे सकलाङ्गस्य मज्जनं वारद्वयमिति विवेकः ॥ ४४ ॥ जनन्योपहृतं प्राश्येत्यस्य विवरणे रोहिण्या-समानीतमिति जननीशब्दो रोहिणीवाचकः, तस्मात् इह जननीपदेन रोहिण्येवायाति बलदेवनिर्लपितजननकारणत्वं तत्रैव, यतः बलदेवस्य गृहीतजन्मत्वात्, अत एव "अयं वै रोहिणीपुत्र" इत्यत्र रोहिणीपुत्रत्वनिश्चयार्थं वैपदं, व्याख्यातं च सुबोधिनां तत्रैव, अतो बलदेवे जननधर्मस्य विद्यमानत्वात् तत्कारणीभूता रोहिणी जननीपदवाच्या, यशोदा तु न जननीपदग्राह्या; भगवति जननधर्म-स्याभावेन तन्निरूपितजननीत्वस्य श्रीयशोदायामभावात्, अत एव "अयं वै रोहिणीपुत्र" इत्यस्य विवृतो "यदि भगवान् केनाप्यनेन प्राकृतो भवेद् यशोदेयः दंवकैय इति नाम भवेत्" इत्युक्तं, अतो न यशोदा जननीपदवाच्येति जननीपदेन रोहिण्येव ग्राह्यत्वाज्जन-रोहिण्या समानीतमित्युक्तं प्रायशो भगवतो बलभग्नैव सह भोजनमसमासादिति जनन्योपहृतं प्राश्येत्यत्र जनन्येत्यसमासा-दित्यर्थः, समासे हि जनन्या उपहृतं जनन्युपहृतं जननीभ्यां वा उपहृतं जनन्युपाहृतं इति स्यात्, तथा च यशोदा रोहिण्येत्य-



योरपि ग्रहणं स्यात्, यद्यपि भगवति जननधर्माभावाद् यशोदायां जननीत्वांशो नास्ति, ततश्च जननीपदेन यशोदाया ग्रहणं न भवेत्, तथापि जननप्रसिद्धिमादाय जननीत्वसिद्धेर्जननीभ्यामुपहृतं जनन्युपहृतं इतिसमासे कृते यशोदाया अपि ग्रहणं स्यात्, परन्तु जनन्योपहृतमिति पाठादसमासे एकया जनन्या उपहृतमित्यर्थो भवति, सा जननीत्ववती तु रोहिणी, तथा उपहृतं उभाभ्यां रामकृष्णभ्यां प्राशितं, यदि उपहरणे यशोदाया अपि ग्रहणं स्यात् तदा यशोदाया पृथक् भोजितो भगवानित्यर्थो भवेत्, प्रकृते तु जनन्येकवचना, तेन असमस्तपदेन पूर्वोक्तरीत्या रोहिणीमात्रग्रहणात् तयेकया समानीतं उभाभ्यां प्राशितमित्युक्तं भवति, ततश्च भगवतो बलभद्रस्य चैकत्रैव भोजनमायातीति युक्तमुक्तं सहैव भोजनमिति, अतो न रात्रिकृत्यमुक्तमिति सुखं सुषुप्तुरिति, वाक्याच्च छयनमात्रमुक्तं, भगवतस्तथैव गोपानामपि कृत्यन्तरस्यानुक्तेः शयनमात्रमायाति ततश्च नास्ति धर्मप्रधानतेत्यवगम्यते, यदि धर्मप्रधानता स्यात् तदा दिवसे कार्यव्यापृत्या धर्मकरणाभावेपि रात्रौ कथाश्रवणादिकं स्यात्, तदपि नास्तीति केवलं धर्मप्रधाना एवेति सर्वसाधनरहिता प्रमेयबलेनैव कृतार्था भविष्यन्तीति भावः, यद्यपि "वर्णकमेदेन गोपानामपि सोच्यते" इतिवक्ष्यमाणत्वाद् गोपानां रात्रौ भगवत्कथाश्रवणकीर्तनादिकमस्ति तथापि तत् केषांश्चिदन्तरङ्गानामेव गोपानां न तु सर्वेषामतः सर्वस्य ब्रजस्य तु "अह्नाद्यापृतं निशि शयानमतिश्रमेणे"तिवाक्याद् दिवा व्यवहारकार्यं रात्रौ शयनमिति न धर्मप्रधानता किन्तु सर्वसाधनराहित्येन केवलं भगवत्यविहितस्नेहेन धर्ममात्रपरतेत्येषां कृतार्थता भगवत्प्रमेयबलेनैवेति सर्वं सुस्थम् ॥ ४६ ॥

### गोस्वामिश्रीगिरिधरलालकृता बालप्रबोधिनी

ततश्च साग्रजः अनुगैर्देवर्ष्यादिभिः गोपैश्च स्तूयमानः कृष्णः ब्रजमागमत् । तत्सौन्दर्यातिशयं सूचयन्नाह कमलपत्रवदक्षिणी यस्य सः । पूर्णानन्दस्य विविधलीलाप्रयोजनं सूचयन्नाह—श्रोतॄणां च पुण्यजनकं श्रवणं कीर्तनं च यस्य सः ॥ ४१ ॥ दिदृक्षिता दर्शनोत्कण्ठायुक्ता दृशो यासां ताः, अत एव समेताः परस्परं मिलिता गाण्यस्तं वनादागच्छन्तं कृष्णमभ्यगमन् द्रष्टुमग्रतः सम्मुखं जग्मुः इत्यन्वयः । दर्शनोत्कण्ठायां तत्सौन्दर्यातिशयं हेतुमाह गोरजोभिश्छुरितेषु व्याप्तेषु कुन्तलेषु केशेषु बद्धं बहं मयूरपिच्छं वन्यानि प्रसूनानि च यस्य तथा रचिरमीक्षणं चारुर्मनोहरो हासश्च यस्य तम्, वेणुं क्वणन्तं वादयन्तमनुगैर्देवादिरूपगीता कीर्तयन्तम् ॥ ४२ ॥ एवमभ्युपगताश्च ब्रजयोषितो मुकुन्दस्य मुखमेव पद्मं तदगतं सारधं मधु अक्षिभृङ्गैर्नैत्ररूपैर्भ्रमरैः पीत्वा मुखसौन्दर्यं नयनेहं दृष्ट्वा अह्नि यस्तेन विरहः, तज्जं तापं जहूः । अनेन तासां श्रीकृष्णमनसां अन्यस्तु त्रिविधोऽपि तापो नास्तीति सूचितम् श्रीकृष्णस्तु तासां सत्कृतिं सन्मानं समधिगम्य प्राप्य गोष्ठं विवेश । 'का सा सत्कृतिः ? कथं वा कृता ?' इत्यपेक्षायामाह—सत्रीडेति । सत्रीडं सहासं सविनयं च यथा स्यात्तथा यदपाङ्गे मोक्षं कटाक्षदर्शनं तां सत्कृतिमित्यन्वयः ॥ ४३ ॥ तयोः वनादागतयोः पुत्रयोः रामकृष्णयोः यशोदारोहिण्यौ यथाकामं तदिच्छानुसारेण यथाकालम् ऋतुमासप्रभातादिकालानुसारेण च परमा उत्कृष्टा आशिषः भक्षपरिधेयादिविषयान् व्यधत्तां सम्पादितवत्यौ । तत्र हेतुमाह—पुत्रवत्सले इति । मातापि यदि काचित् स्नेहरहिता तदा पुत्रानभिप्रेतमपि करोति, ते तु अतिस्नेहवत्यादित्याशयः ॥ ४४ ॥ ता आशिषो दर्शयति—गतेति द्वयेन । तत्र ब्रजे नन्दभवने मज्जनं जलेन स्नानम्, उन्मर्दनं सुगान्धितैलादिना, आदिपदेन रजोदूरीकरणकेशप्रसाधनादिग्रहणम् । क्रमोऽत्र न विवक्षितः । मज्जनादिभिर्गतांश्वश्रमो 'अध्वान' इत्यार्षम् । यद्वा न श्रमः अश्रमः श्रमाभावः, तस्याभावस्त्वनश्रमः श्रम एव । गतोऽध्वनो अनश्रमो ययोवस्ती गताध्वानश्रमौ रचिरां मनोज्ञां नीवीं वस्त्रं वसित्वा दिव्याभ्यां स्रगन्धाभ्यां पुष्पमालाचन्दनाभ्यां मण्डितौ त्वलङ्कृतौ ॥ ४५ ॥ जननीभ्यामुपहृतमानीतं स्वाद्वन्नं प्राश्य भुक्त्वा ताभ्यां ताम्बूलाद्यर्पणवीजनपादसंवाहनप्रियगानादिरूपलालितौ महाप्रासादे वरशय्यायां पुष्पास्तरणादिना रचितायां संविश्य स्वगात्रं प्रसायं सुखं यथा स्यात्तथा सुषुप्तुरिति द्वयोरन्वयः ॥ तथा चोक्तं पाषोत्तरखण्डे—'तस्मिन् भवनश्रेष्ठे रम्ये दीपैर्विराजिते । स्लक्ष्णे विचित्रपयंङ्के नानापुष्पविवासिते ॥ तस्मिन् शेते हरिः कृष्ण शेते नारायणो यथा' इति ॥ ४६ ॥ लीलान्तरमाह—एवमिति षड्भिः । एवं पूर्वोक्तगोचारणप्रकारेण क्वचित् निदाघे वृन्दावनचरः सन् राममृते विना अन्यैश्च सखिभिर्वृतः स भगवान् कृष्णः कालिन्दी यमुनां ययौ । जलपानार्थमिति शेषः । 'इयमपि लीला ईश्वरत्वज्ञापिका, सावधानतया श्रोतव्या' इत्याशयेन सम्बोध्यति—रात्रन्निति ॥ ४७ ॥ अथ शनैर्गच्छन्तं श्रीकृष्णं परित्यज्य गावश्च गोपाश्च भीष्मं गत्वा कालियविवेण दुष्टं तस्या यमुनाया जलं पपुरित्यन्वयः । तथागमने हेतुमाह—तृषार्ता इति । तत्रापि हेतुमाह—निदाघतपपीडिता इति ॥ ४८ ॥

### अन्वितार्थप्रकाशिका

कृष्ण इति ॥ ततश्च साग्रजः अनुगैर्देवर्ष्यादिभिर्गोपैश्च स्तूयमानः कमलपत्रवदक्षिणी यस्य पुण्यजनकं श्रवणं कीर्तनं च यस्य सः कृष्णः ब्रजमात्रजदागमत् ॥ ४१ ॥ तमिति ॥ दिदृक्षिता दर्शनोत्कण्ठायुक्ता दृशो यासां ता अत एव समेताः परस्परं मिलिता गोपाः गोरजोभिः छुरितेषु व्याप्तेषु कुन्तलेषु केशेषु बद्धं बहं मयूरपिच्छं वन्यानि प्रसूनानि च यस्य तथा रचिरमीक्षणं चारुर्मनोहरो हासश्च यस्य वेणुं क्वणन्तं वादयन्तमनुगैर्देवादिरूपगीता कीर्तयन्तम् तं वनादागच्छन्तं कृष्णमभ्यगमन् द्रष्टुमग्रतः सम्मुखं जग्मुः ॥ ४२ ॥ पीतेति ॥ ब्रजयोषिताः ब्रजकुमार्यः मुकुन्दस्य मुखमेव पद्मं तदगतं सारधं मधु अक्षिभृङ्गैर्नैत्ररूपैर्भ्रमरैः पीत्वा मुखसौन्दर्यं नयनेहं दृष्ट्वा अह्नि यस्तेन विरहस्तज्जं तापं जहूः । श्रीकृष्णस्तु सत्रीडं सहासं सविनयं च यथा स्यात्तथा यदपाङ्गमोक्षं कटाक्षदर्शनं तद्रूपां तासां



सत्कृतिं सम्मानं समधिगम्य प्राप्य गोष्ठं विवेश ॥ ४३ ॥ तयोरिति ॥ तयोर्वनादागतयोः पुत्रयो रामकृष्णयोः पुत्रवत्सले यशोदा-  
रोहिण्यो यथाकामं तदिच्छानुसारेण यथाकालमृतुमासप्रभातादिकालानुसारेण च परमा उत्कृष्टा आशिषः भक्ष्यपरिधेयादिविषयात्  
व्यधत्तां सम्पादितवत्यौ ॥ ४४ ॥ गतेति द्वयम् ॥ तत्र ब्रजे नन्दभवने मज्जनं जलेन स्नानम् उन्मर्दनं सुगन्धितैलादिना आदिपक्षे  
रजोदूरीकरणकेशप्रसाधनादिग्रहणम् । क्रमोऽत्र न विवक्षितः । न श्रमः अश्रमः श्रमाभावस्तस्याभावस्त्वनश्रमः श्रम एव गतोऽश्रमो-  
नश्रमो ययोस्ती गताध्वानश्रमौ । द्वौ नञौ प्रकृतमर्थं गमयतः । रुचिरां मनोज्ञां नीवीं वस्त्रं वसित्वा दिव्याभ्यां स्रग्गन्धभां  
पुष्पमालाचन्दनाभ्यां मण्डितौ अलंकृतौ जननीभ्यामुपहृतमानीतं स्वादुघ्नं प्राश्य भुक्त्वा ताभ्यां ताम्बूलाद्यर्पणवीजनपादसंवाहनश्रि-  
गानादिभिरुपलालितौ महाप्रासादे वरशय्यायां पुष्पास्तरणादिना रचितायां संविष्य स्वगात्रं प्रसार्य सुखं यथा सुषुपतुः ॥ ४५-४६ ॥  
एवं कृतिकगोपाष्टमीदिनलीलां समाप्य तद्वर्षीयनिदाघगतस्य कस्यचिद्दिनस्य लीलामाह-एवमिति ॥ हे राजन् ! एवं पूर्वोक्त-  
गोचारणप्रकारेण क्वचित् निदाघे वृन्दावनचरः सन् रामभूते विना अन्यैश्च सखिभिरुत्तः स भगवान् कृष्णः कालिन्दीं यमुनां ययौ ।  
जलपानार्थमिति शेषः ॥ ४७ ॥ अथेति ॥ अत्र शनैर्गच्छन्तं श्रीकृष्णं परित्यज्य निदाघस्य ग्रीष्मस्यातपेन पीडिताः अतः तृषातां  
गावश्च गोपाश्च शीघ्रं गत्वा कालियविषेण दूषितं तस्या यमुनाया जलं पपुः ॥ ४८ ॥

### श्रीगोपालानन्दमुनिविरचितं छिपूढार्थप्रकाशव्याख्यानम्

गोरजोभिः गोपादपांसुभिश्चरिता व्याप्ताश्च ते कुंतलाः केशाश्च तेषु बद्धानि बर्हाणि वन्यप्रसूनानि पुष्पाणि च यस्य  
रुचिरं सुंदरमीक्षणं चारुहासश्च यस्य स चासौ स च तं वेगुं क्वणंतं वादयंतं तं श्रीकृष्णं दिदृक्षितं दृशो दिदृक्षिता दर्शनाभिलाषया  
सहिता दृशो यासां ताः समेताः समूहिताः गोप्योऽभ्यगमन् संमुखा अगन् ॥ ४२ ॥ ब्रजयोषिताः । अक्षिभृंगैः मुकुन्दस्य मुखकमलोत्पल-  
सारथं मधु पीत्वा अह्नि दिवसे यो विरहो वियोगस्तस्माज्जातं विरहजं तापं जह्नुः । स च स ब्रीडेन हासेन विनयो यथा भवति तथा  
सब्रीडहासविनयं मदपांगमोक्षम् अपांगानां कटाक्षाणां मोक्षं श्रीकृष्णोपरि प्रसारणं एवंभूतात्तत्सत्कृतिं तासां गोपीनां सत्कृति-  
मुपायनसामग्रीं समधिगम्य प्राप्य गोष्ठं विवेश ॥ ४३ ॥ परमाशिषः श्रेष्ठाशीर्वादान् व्यधत्तां कृतवंत्यौ ॥ ४४ ॥ न श्रमः अश्रमः  
न अश्रमः अनश्रमः श्रम एवेत्यर्थः गतः अध्वा अनश्रमश्च यतोस्ती विगताध्वश्रमावित्यर्थः तत्र स्वगोहे रुचिरां मनोहरां नीवीं  
अनुत्तरीयं वस्त्रं वसित्वा परिधाय ॥ ४५ ॥ उपाहृतं दत्तं प्राश्य भुक्त्वा संविष्य प्रविष्य ॥ ४६ ॥ कालिन्दीं यमुनां ॥ ४७ ॥ निदाघस्य  
ग्रीष्मर्तोः तापेन पीडिताः तस्या यमुनायाः दुष्टं निकृष्टं ॥ ४८ ॥

### भगवत्प्रसादाचार्यविरचिता भक्तमनोरञ्जनी

कृष्ण इति ॥ पुण्ये श्रोतॄणां कीर्तयतां च पुण्यावहे श्रवणं चरित्राकर्णनं कीर्तनं तदगायनं च यस्य सः, कमलपत्ने इवाक्षिणी  
यस्य सः, कृष्णः, साम्रजो रामसहितः, अनुगौरनुयार्थिभिः, गोपैः स्तूयमानः सन् ब्रजं आविषत् ॥ ४१ ॥ तमिति ॥ गवां रजोभिः  
चरिता व्याप्ताश्च ते कुन्तलाश्च तेषु बद्धानि बर्हाणि मयूरपिच्छानि प्रसूनानि च येन स चरिमीक्षणं चारुहासश्च यस्य स चासौ स च  
तं, वेगुं क्वणन्तं वादन्तं, अनुगोपैः, अनुगीता कीर्तयत्यस्य तं, तं ब्रजमाविशन्तं कृष्णं, दिदृक्षिता दर्शनोत्कण्ठायुक्ता दृशो यासां ताः  
समेताः समूहिताः गोप्यः, अभ्यगमन् अभिमुखमाजगमुः ॥ ४२ ॥ पात्वेति ॥ ब्रजयोषिताः, मुकुन्दस्य मुखसारसं मुखपद्मं, अक्षीष्वेव  
भृङ्गैः पीत्वा, तदगतं मधु पीत्वेत्यर्थः । मुखसारथमिति पाठे, मुकुन्दस्य मुखमेव सारथं मधु इति, अह्नि दिवसे, विरहजं तापं  
जह्नुः । दिने वियोगजातो यः परितापस्तं जहुरित्यर्थः सब्रीडं सहासं सविनयं च यथा तथा, अपाङ्गयोर्नेत्रप्रान्तयोः मोक्षं प्रसरणं  
यस्मिंस्तत्, यदवलोकनं तद्रूपां तासां ब्रजयोषितां या सत्कृतिर्बहुमानस्तां, समधिगम्य संप्राप्य, गोष्ठं विवेश ॥ ४३ ॥ तयोरिति  
पुत्रवत्सले स्वपुत्रयोः स्नेहातिशयवत्यौ, यशोदारोहिण्यौ, तयोः पुत्रयोः, यथाकाममिच्छानुगुणं, यथाकालं कालानुगुणं, परमाशिषं  
आशीर्वाचनानि, अभिलापान्वा, व्यधत्तामकुर्वाताम् ॥ ४४ ॥ तदेव दर्शयन्नाह ॥ गतेति ॥ तत्र गृहे, मज्जनं स्नानं च उन्मर्दनं  
क्षारीरमलोद्वर्तनं च ते आदी येषां तैः, गतो निवृत्तः अध्वनि भवोऽध्वानः श्रमो ययोस्ती रुचिरां नीवीं वसित्वा सुन्दरवस्त्रपरिधानं  
कृत्वा, दिव्याभ्यां स्रग्गन्धभां मण्डितौ अलंकृतौ ॥ ४५ ॥ जननीति ॥ जनन्युपहृतं मात्रा पात्रे दत्तं, स्वादु मृष्टं, अन्नं उपलालितौ  
सन्तौ, प्राश्य भुक्त्वा, सुखं यथा तथा, मृदुशय्यायां संविष्य शय्यामधिरुह्य, सुखं यथा तथा, ब्रजे सुषुपतुः सुप्तवन्तौ ॥ ४६ ॥ एवमिति ।  
एवमित्यं वर्तमानः, वृन्दावनचरः, भगवान् सः कृष्णः, क्वचित् कदाचित्, हे राजन्, रामं ऋते बलभद्रं विना, सखिभिरतिरिक्तैः  
वृत्तः सन्, कालिन्दीं यमुनां, ययौ ॥ ४७ ॥ अथेति ॥ अथ कालिन्दीप्राप्त्यनन्तरं, गावश्च, गोपाश्च, निदाघे ग्रीष्मर्तो य आतपस्तेन  
पीडिताः, अत एव, तृषातां सन्तः, विषदूषितं विषसंपर्कसंजातदोषं, अत एव दुष्टं, तस्याः कालिन्द्या, जलं पपुः पीतवन्तः ॥ ४८ ॥

### श्रीहरिसूरिविरचितं श्रीभक्तिरसायनम्

कृष्ण इति १०. १५. ४१.

अहमस्मि खलान्तको सदैव ध्रुवमग्रेऽपि खलान्तको भवेयम् । अभिघा तु सदैविकाऽह जातेत्यलमानन्दयुगाययी ब्रजं सः ॥ ४१ ॥



तमिति : १०. १५. ४२.

दुरध्वखलनाशनं सुजनकामसम्पूर्णं व्रतद्वयमहर्निशं लसति चाव दीनप्रभो ।

विभाव्य मनसेति ता युवतयस्तमभ्यर्चयन् स्वकामपरिपूर्तये सपदि दक्षिताद्यव्रतम् ॥ ६० ॥

जनन्युपहृतमिति : १०. १५. ४६.

मातृव्यदेशजुषोऽप्यासीत् स्तनविषमिहामृतं किमुत । माश्रयितमद्वाऽमृतमिति तद्वुमुजेऽप्रकार्यदृक् स मुदा ॥ ६१ ॥

विलक्षणचमत्कृतिं भववने विधाय क्षणादनन्तविषयोदयं रसमथानुभूयास्तुलम् ।

सुगोकुलकृतादरो भवति यो नु तस्य प्रिया सुभुक्तिरथ सुमिरप्यभवदीशकृत्या स्फुटम् ॥ ६२ ॥

राममृते इति : १०. १५. ४७.

अस्मिन्नहन्त्येष नीतो यदि सह विपिनं गोपवदारिपश्चेद्योगो भ्रश्यत्प्रयोगो मम भुवि भविता यस्तदुज्जो वनाथः ।

जीणं तद्वा न पीतं यदि तदपि तदन्वेषणं बद्धकक्षो भूयात्कुर्याच्च सद्योऽमृतमयमुदकं यामुनं शिक्षिताहिः ॥ ६३ ॥

गोगोपजीवनमथा-ऽहिनिरासपूर्वं यद्यामुनाम्बुविमलीकरणं च कार्यम् ।

सङ्कलितं भुवि मया तदिदं न सिद्धद्येदित्युतो वनमगात्स विनैव रामम् ॥ ६४ ॥ ( युग्मम् )

अहंकृत्या प्रकृत्याज्यं भुजङ्गेशो मदग्रजः । भुजङ्गाघमशिक्षायामहमेकोऽलमित्यगात् ॥ ६५ ॥

त्वप्रेयसीहार्दरसान्तरङ्गकेलिं न कुर्याद् गुरुसन्निधाने । भुजङ्गभोगं विमलस्त्रिकीर्णयौ विना राममितीव कृष्णः ॥ ६६ ॥

रामः शेषावतारो यदि स निजजन-त्राणजाताभिलाषस्तत्र स्यादस्य दण्डः 'कथमपि दुरहेद्वृषिताशेषवारः ।

इत्यालोच्यैव मन्ये प्रमुरलसुहृद् गोकुलानन्ददायी हित्वा रामं जगामाधिकरविविपिनं कालियोन्मदनेऽह्नि ॥ ६७ ॥

स्वशत्रुर्यदि स्वीयमित्रानुयोगी तदा तत्समक्षं न शिक्षा विधेया ।

प्रभो लोकनीतिं विभाव्यैव यातो भवानेक एवाऽह्नि तत्रेति युक्तम् ॥ ६८ ॥

अद्यशेषा वयमिह यास्यामो गोघनानि पालयितुम् । इत्यच्युतस्य वचनं शृण्वन् प्रायोजसद् गृहे रामः ॥ ६९ ॥

जलं पपुरिति : १०. १५. ४८.

आगोपमाबुधमिहाज्ञसुविज्ञसीमे ख्याते तयोर्विशदभावमनायि पूर्वा ।

गोपैः प्रपीतविषदुष्टजलैः परा तु श्रीशेन यत्तदुदयो निखिलेषु तुल्यः ॥ ७० ॥

### कृष्णप्रिया

इसके बाद कमलदललोचन भगवान् श्रीकृष्ण बड़े भाई बलरामजी के साथ व्रज में आये । उस समय उनके साथी खालवाल उनके पीछे पीछे चलते हुए उनकी स्तुति करते जाते थे । क्यों न हो; भगवान् की लीलाओं का श्रवण-कीर्तन सबसे बढ़कर पवित्र जो है ॥ ४१ ॥ उस समय श्रीकृष्ण की घुँघराली अलकों पर गौओं के खुरों से उड़-उड़कर धूलि पड़ी हुई थी, सिरपर मोरपंख का मुकुट था और बालों में सुन्दर सुन्दर जंगली पुष्प गुँथे हुए थे । उनके नेत्रों में मधुर चितवन और मुखपर मनोहर मुसकान थी । वे मधुर-मधुर मुरली बजा रहे थे और साथी खालवाल उनकी ललित कीर्ति का गान कर रहे थे । वंशी की ध्वनि सुनकर बहुत सी गोपियाँ एक साथ ही व्रज से बाहर निकल आयीं । उनकी आँखें न जाने कब से श्रीकृष्ण के दर्शन के लिए तरस रही थी ॥ ४२ ॥ गोपियों ने अपने नेत्ररूप भ्रमरों से भगवान् के मुखारविन्द का मकरन्द-रस पान करके दिनभर के विरह की जलन शान्त की । और भगवान् ने भी उनकी लाजभरी हँसी तथा विनय से युक्त प्रेमभरी तिरछी चितवन का सत्कार स्वीकार करके व्रज में प्रवेश किया ॥ ४३ ॥ उधर यशोदामैया और रोहिणी जी का हृदय वात्सल्यस्नेह से लमड़ रहा था । उन्होंने श्याम और राम के घर पहुँचते ही उनकी इच्छा के अनुसार तथा समय के अनुकूल पहले से ही सोचसँजोकर रक्खी हुई वस्तुएँ उन्हें बिलायीं पिलायीं और पहनायी ॥ ४४ ॥ माताओं ने तेल-उबटन आदि लगाकर स्नान कराया । इससे उनकी दिनभर घूमने फिरने की मार्ग की थकान दूर हो गई । फिर उन्होंने सुन्दर वस्त्र पहनाकर दिव्य पुष्पों की माला पहनायी तथा चन्दन लगाया ॥ ४५ ॥ तत् श्रान् दोनों भाइयों ने माताओं का परोसा हुआ स्वादिष्ट अन्न भोजन किया । इसके बाद बड़े लाड़-प्यार से दुलार-दुलार कर यशोदा और रोहिणी ने उन्हें सुन्दर शय्या पर सुलाया । श्याम और राम बड़े आराम से सो गये ॥ ४६ ॥ भगवान् श्रीकृष्ण इस प्रकार वृन्दावन में अनेको लीलाएँ करते । एक दिन अपने सखा खालवालों के साथ वे यमुनातट पर गये । राजन् ! उस दिन बरगमजी उनके साथ नहीं थे ॥ ४७ ॥ उस समय जेठ-आषाढ़ के घाम से गौएँ और खालवाल अत्यन्त पीड़ित हो रहे थे । प्यास से उनका कण्ठ सूख रहा था । इसलिये उन्होंने यमुनाजी का विप्रेला जल पी लिया ॥ ४८ ॥



विषाम्भस्तदुपस्पृश्य दैवोपहतचेतसः । निपेतुर्व्यसवः सर्वे सलिलान्ते कुरुद्वह ॥ ४९ ॥  
 वीक्ष्य तान् वै तथाभूतान् कृष्णो योगेश्वरेश्वरः । ईक्ष्यामृतवर्षिण्या स्वनाथान् समजीवयत् ॥ ५० ॥  
 ते सम्प्रतीतस्मृतयः समुत्थाय जलान्तिकात् । आसन् सुविस्मिताः सर्वे वीक्षमाणाः परस्परम् ॥ ५१ ॥  
 अन्वमंसत तद् राजन् गोविन्दानुग्रहेक्षितम् । पीत्वा विषं परेतस्य पुनरुत्थानमात्मनः ॥ ५२ ॥  
 इति श्रीमद्भागवते महापुराणे पारमहंस्यां संहितायां दशमस्कन्धे धेनुकवधो नाम पञ्चदशोऽध्यायः ॥ १५ ॥

### कदमक्षमा

अन्वयः—कुरुद्वह दैवोपहतचेतसः तद् विषाम्भः उपस्पृश्य सर्वे सलिलान्ते व्यसवः निपेतुः ॥ ४९ ॥ योगेश्वरेश्वरः कृष्णः स्वनाथान् तथाभूतान् तान् वै वीक्ष्य अमृतवर्षिण्या ईक्ष्या समजीवयत् ॥ ५० ॥ सम्प्रतीतस्मृतयः ते जलान्तिकात् समुत्थाय सर्वे परस्परं वीक्षमाणाः सुविस्मिताः आसन् ॥ ५१ ॥ राजन् विषं पीत्वा परेतस्य आत्मनः पुनरुत्थानं तत् गोविन्दानुग्रहेक्षितम् अन्वमंसत ॥ ५२ ॥

इति पञ्चदशोऽध्यायः ॥ १५ ॥

### श्रीधरस्वामिविरचिता भावार्थदीपिका

संप्रति सद्य एव इता प्रांता स्मृतिर्यस्ते संप्रतीतस्मृतयः । यद्वा सम्यक्संप्रतीता प्रतिप्रांता स्मृतिर्यस्ते तथेति ॥ ५१-५२ ॥

इति श्रीमद्भागवते महापुराणे दशमे पूर्वाध्याये टीकायां पञ्चदशोऽध्यायः ॥ १५ ॥

### श्रीवंशीधरकृतो भावार्थदीपिकाप्रकाशः

तत् द्रष्टुम् । विषेण युतमंभो विषांभो मध्यपदलोपो समाप्तः । दैवोपहतचेतसः दिष्टनाशितज्ञानाः । सलिलान्ते जलनिकटे कृष्णकृपया कुरुद्वहोऽपि दुर्योधनद्रुतविषेण भीमो जलान्ते पतित्वा यथोत्थितस्तथैवेऽप्युत्थास्यतीति बोधयितुं संबोध्यति महाभुक्ति-कुरुद्वहेति ॥ ४९ ॥ तान् गोमोपान् । तथाभूतान् गतप्राणान् । स्व आत्मैव नाथो येषां तान् । मृतसंजीवनं तु योगिनोऽपि, यत् योगेश्वरेश्वर इति नात्राद्भुतमिति भावः । ईक्ष्या दृष्ट्या ॥ ५० ॥ आद्यसमासे क्लिष्टकलनां मन्वानः समासांतरमाह—यद्वेति । स्मृतिर्यस्ते 'अनेन सर्वदुर्गाणि यूयमंजस्तरिष्यथ' इति गगाचार्यवचनस्मरणम् । केनापीदमुक्तं वचनं तेन सर्वज्ञाति श्रीकृष्णेनैव पुनर्वीक्षितव्यमिति ॥ ५१ ॥ विषं संविषं जलम् । विषं विद्यतेऽत्रेति मत्वर्योऽयोज्यप्रत्ययः । परेतस्य मृतस्थात्मनः यत्पुनरुत्थानं तद्गोविन्दानुग्रहेक्षितम् । अन्वमंसत ज्ञातवन्तः । हे राजन्निति भवादृशमेतद्युक्तमिति भावः । यया त्वमात्मनोऽश्वत्थामात्प्रहृतस्य पुनरुत्थानं कृष्णानुग्रहं मनुषे तथा तेऽपीति भावः ॥ ५२ ॥ अत्र धेनुकवधलीलायां श्रुतिमाह—'समिद्रं गदंभं समृण' इति । अर्थः—हे इन्द्रं सर्वं तद्रूपं धेनुकं समृण मारयेत्यर्थः ॥

इति श्रीमद्भागवतभावार्थदीपिकाप्रकाशे दशमस्कन्धे पूर्वाध्याये पञ्चदशोऽध्यायः ॥ १५ ॥

### श्रीमत्जीवगोस्वामिकृता वैष्णवतोषिणी

एतच्च सर्वं श्रीभगवतो भाविलीलाविशेषाघिष्ठातृशक्तिवैभवमेवेत्याह—देवो भगवान् तस्येदं देवं लीलाशक्तिवैभवं येन उपहृतं ज्ञानं येषां त इति तदुक्तं ईशचेष्टित इति वक्ष्यते च श्रीकृष्णेनाद्भुतकर्मणेति उपस्पृश्य किञ्चिदचम्य विषाम्भ इति पुनर्वीक्ष्य स्तद्विशेषविवक्षया व्यसव इत्यात्र च तादृशदैवमेव कारणम् ॥ ४९ ॥ वै एव ईक्षणेत्यविलम्बं बोधयति, यतः स्वनाथान् अन्वमंसत अत एवामृतवर्षिण्या प्राकृतानां प्राकृतममृतमिव तेषां तदीयानामेकं जीवनहेतुं कारुण्यं वर्षितुं शीलं यस्याः । यद्वा, अमृतं तादृशं कारुण्याश्रुजलं तद्वर्षिण्या यथोक्तं द्वितीये "यद्वे व्रजे व्रजपशून् विषतोऽपीतान् पालानजीवयदनुग्रहद्विवृष्ट्या" इति सत्यं ग्लानिशोकादिनिरासेन युगपदेवाजीवयत् स्वस्थानकरोत् तादृशी च शक्तिं कृत्रिमा किन्तु स्वाभाविक्येत्याह—योगेश्वरेश्वर इति यदुपासनाविशेषेणैव योगेश्वराणामर्थं तत्तच्छक्तिरित्यर्थः ॥ ५० ॥ सुविस्मिताः सुषुप्तेरिव सर्वेषामेवदैव सद्यः समुत्थानात् परस्परं वीक्षमाणा इत्यन्तविस्मयस्वभावात् ॥ ५१ ॥ गोविन्दस्य गोकुलेन्द्रस्यानुग्रहेक्षितमन्वमंसत अनुमितवन्तः यद्वा विषं पीत्वा परेतस्यात्मनः पुनरुत्थानम् इति एतेष्वयासुरादात्मनां मोक्षमनुस्मृत्वेति ज्ञेयम् । हे राजन्निति भवादृशमेतद्युक्तमेवेति भावः ॥ ५२ ॥

इति श्रीमद्भागवते महापुराणे दशमस्कन्धे श्रीमत्जीवगोस्वामिकृतवैष्णवतोषिण्यां पञ्चदशोऽध्यायः ॥ १५ ॥

१. तदैवोपहत-वीर. । २. मूर्च्छिता वै-वीर. विज. । ३. उत्थाय च-वीर. विज. । ४. बालक्रीडायां पञ्चदशोऽध्यायः—नो. प्र. टी. अन्यत्र 'पूर्वाध्याये' पाठो दृश्यते ।



श्रीसनातनगोस्वामिकृता बृहद्वेणवतोषिणी

अथ यानानन्तरमेवेति विचारादिकं निरस्तम्, यद्वा, भिन्नोपक्रमेऽप्यशब्दः, महात्तिवात्तोऽसत्तेः । चकाराभ्यामुभयेषामपि प्राधान्यं बोध्यते, सर्वेषामेकदैव सहपानात्, अन्यथा प्राक् कृतपानानां केषांश्चिदनर्थापत्या पश्चादन्येषां तत्र प्रवृत्त्यसम्भवात् । ननु, कृष्णं विना ते कुतो जलं पपुः ? तत्राह, निरावेति । अत एव तृषार्ता इति । दुष्टत्वे कारणमाह-विषदूषितमिति ॥ ४९ ॥ एतच्च श्रीकृष्णं विना जलपानं तेषां निदाघातपपीडितत्वादिकञ्च सर्वं कालियनिःसारणार्थं श्रीभगवदिच्छयेवेत्यग्रे व्यक्तं भावि । अत एवाह-दैवेन देवस्य भगवतो मनोभावेन, कालियस्य दैवेन वा, उपहतं चेतो ज्ञानं येषां ते इति अत एवोपस्पृश्य किञ्चिदाचम्य किंवा समीपे स्पृष्ट्वैव । एवं तद्विशेषविवक्षयोक्तोषन्यायेन विषान्त इत्यादेः पुनरुक्तिः, किं वा निपातादौ तदेकहेतुताविवक्षया सर्वे गोगोपाश्र, सलिलस्य तस्यान्ते समीप एव, यद्वा, स्वरूपेऽन्तशब्दः सलिल एवेत्यर्थः । दुर्विषजलगनेन सद्यस्तत्रैव निपत-  
नादन्यत्र गन्तुमशक्तेर्व्यसव एव । एतदन्यच्च वक्ष्यमाणमशेषं श्रीभगवतोऽद्भुतचेष्टितत्वमित्यूह्यम्, अद्भुतकर्मणेत्यन्ते वक्ष्य-  
माणत्वात् । तच्च तत्रैव विस्तार्यम् । कुरुद्वह हे कुरुकुलनन्दनेति विधीदन्तं राजानं सान्त्वयति ॥ ५० ॥ तान् सर्वान् तथाभूतान्  
ताहगवस्यागतान्, स्पष्टानुक्तिरमंगलस्य पुनरतिव्यञ्जनायोग्यत्वात् स्नेहभरोदयाद्वा, वे एव । वीक्ष्यैवेत्यमविलम्बं बोधयति, यतः  
स्वनाथानन्यगतीन् एवामृतवर्षिण्या दृष्ट्या परमस्नेहावलोकनेनेत्यर्थः । अन्यथेच्छामात्रेणापि तत्सिद्धेः । सम्यक् ग्लानिशोकादि-  
निरासेन युगपदेवाजीवयत् स्वस्थानकरोत्, यतः कृष्णो व्रजजनैकबन्धुः परदुःखकातरो वा । एतच्चाद्भुतं न स्यादित्याह-  
योगेश्वराणामाश्वर इति तदीयशक्त्यांशगन्धेनैव योगेश्वराणामपि तत्तच्छक्तेरित्यर्थः, यद्वा, योगेश्वरानपि परिपालयति किमुत  
तान् व्रजजनानिति भावः ॥ ५१ ॥ सुविस्मिताः सुपुत्रैरिव सर्वेषामेकदैव सद्यः सगुत्यानात्, परस्परं वीक्षमाणा इत्यत्यन्तविस्मयस्व-  
भावात्, सर्वेषामेकमत्यर्थं वा ॥ ५२ ॥ गोविन्दस्य गोकुलेन्द्रस्यानुग्रहेणेक्षितं स्वीकृतम्, किंवा ईक्षेक्षणं तत्कृतमित्यर्थः । यद्वा, तदेक-  
कारणत्वविवक्षयाभेदोपचारः-ईक्षितमीक्षणमेवोक्त्यानममन्यत । हे राज्ञिति भवादृशानां भागवतोत्तमानां श्रीभगवदनुग्रहं  
विनात्ममंगले कारणान्तरभननाद् यथा भवत्प्राणने श्रीयुधिष्ठिरादीनामिति भावः ॥ ५३ ॥

इति श्रीमद्भागवते महापुराणे दशमस्कन्धे पूर्वार्धे श्रीशीलसनातनगोस्वामिपादकृतायां श्रीबृहद्वेणवतोषिण्यां

श्रीदशम-टिप्पण्यां पञ्चदशोऽध्यायः ॥ १५ ॥

श्रीमद्वीरराघवाचार्यकृता भागवतचन्द्रचन्द्रिका

तद्विशोदकमुपस्पृश्य दैवोपहतचेतसः मूर्च्छिता व्यसवः प्राणव्यापाररहिताः हे कुरुद्वह ! निपेतुः तथाभूतान् मूर्च्छितान्  
पतितांश्च तान् दृष्ट्वाऽमृतसञ्जीवनाद्रियोगनिर्वाहकः कृष्णः स्व आत्मैव नाथो रक्षको येषां तानमृतवर्षिण्या ईक्षया दृष्ट्या समजीव-  
यत्सचेतनान् करोति स्म ॥ ४९-५० ॥ ताश्च ते च ते "पुमान्त्रिया" [ १।२।६७ ] इत्येकशेषः गावो गोपाश्च संप्रतीताः सम्यक्-  
प्राप्ताः स्मृतयो र्यस्तथाभूता जलान्तिकादुत्थाय परस्परं वीक्षमाणाः सुविस्मिताश्चाऽऽसन् ॥ ५१ ॥ विषं पीत्वा सम्प्रेतस्य मृतस्यात्मनो  
परगुणस्थानं तद्गोविन्दस्यानुग्रहेक्षणकृतममन्यत ॥ ५२ ॥

इति श्रीमद्भागवते महापुराणे दशमस्कन्धे श्रीमद्वीरराघवाचार्यकृतभागवतचन्द्रचन्द्रिकायां पञ्चदशोऽध्यायः ॥ १५ ॥

श्रीमद्विजयध्वजतीर्थकृता पदरत्नावली

उपस्पृश्य आचम्य पीत्वा च ॥ ४९-५० ॥ तथाभूतान् मृतप्रायान् ईक्षया दृष्ट्या सम्प्रति स्मृतयः सम्यक् प्रातप्रत्य-  
भिज्ञानाः ॥ ५१ ॥ विषं विषमिश्रजलं पीत्वा परेतस्य मृतस्यात्मनः पुनरुत्थानं गोविन्दस्यानुग्रहयुक्तनिरीक्षणकृतमन्वमंसत  
न्यरूपयन् ॥ ५२ ॥

इति श्रीमद्भागवते महापुराणे दशमस्कन्धे श्रीमद्विजयध्वजतीर्थकृतपदरत्नावल्यां पञ्चदशोऽध्यायः ॥ ५२ ॥

( विजयध्वजरीत्या त्रयोदशः )

श्रीमज्जीवगोस्वामिकृताः क्रमसन्वभं:

सर्वानुपपत्तिसमाधानार्थमाह-दैवेति । देवो भगवान् तस्येदं भाविलीलाशक्तिः वैभवं दैवं व्यसन इव अत्र च तादृशदेवमेव  
कारणं ज्ञेयम् ॥ ४९-५१ ॥ पुनरुत्थानं गोविन्दानुग्रहेक्षितं तद्धेतुकमन्वमंसत ॥ ५२ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतक्रमसन्दर्भे पञ्चदशोऽध्यायः ॥ १५ ॥

श्रीमद्विजयनाथचक्रवर्तिकृता सारार्थदशिनी

देवो भगवांस्तस्येदं दैवं लीलाशक्तिवैभवं तेनोपहतबुद्ध्या व्यसव इति लीलासौष्टवार्थं योगमाययैव नित्यानामपि तेषाम-  
पुनरावृत्तया तथा वर्धनात् ॥ ४९-५० ॥ ते जलान्तिकासमुत्थाय सुविस्मिता इति मृता एव वयं केन जीविताः केनाप्यौषधेन



विषहरमन्त्रेण वा परस्परमिति सखे ! किन्त्वमेतद्रहस्यं जानासीति प्रत्येकं प्रश्नात् एवं महासन्देहे प्रवर्तमाने भो वयस्या ज्ञं मयैवैतत्कारणम् “अनेन सर्वदुर्गाणि यूयमञ्जस्तरेष्वथ” इति गर्गाचार्यवचनस्मरणात् सम्यगवगतमिति केनाप्युक्ते सति सर्वे एव सम्यक् प्रकारेण प्रतीता प्रतीतविषयीकृता स्मृतिस्तदीया यैस्तथाभूता आसन्नित्यन्वयः ॥ ५१ ॥ अनु अनन्तरमेकमत्येन व्रजेष्टे- श्रीनारायणेनाविष्टय गोविन्दस्य अनुग्रहेक्षितमेव कारणममंसत यस्मात् पीत्वा विषमित्यादि ॥ ५२ ॥

इति साराथ्यं दशिन्यां हृषिण्यां भक्तचेतसाम् । दशमेऽस्मिन् पञ्चदशः सङ्गतः सङ्गतः सताम् ॥ १३ ॥

### श्रीमच्छुकदेवकृतः सिद्धान्तप्रदीपः

ताः गावश्च ते गोपाश्च तथा ते “पुमान् त्रिया” ( १।२।६२ ) इत्येकशेषः सम्यक् प्राप्ताः स्मृतयो येस्ते तथा ॥ ५१-५२ ॥

इति श्रीमद्भागवते महापुराणे दशमस्कन्धे श्रीमच्छुकदेवकृतसिद्धान्तप्रदीपे पञ्चदशाध्यायार्थप्रकाशः ॥ १५ ॥

### श्रीबलदेवविद्याभूषणकृता वैष्णवानन्दिनी

अथ गाव इति तृष्णात्तत्त्वाद्भ्रतगमनाः पश्चात् शनैरायान्तं कृष्णमनपेक्ष्य तस्या जलं पपुः ॥ ४९ ॥ देवस्य कृष्णस्य हि देवं तल्लीलाशक्तिवैभवम् । वासव इति तद्वैभवेनैव तल्लीलासिद्धये तदसूनां मूर्च्छिततद्विधानात् बलभद्रधीमोहवत् ॥ ५० ॥ समजीवयत् सुस्थप्राणान् व्यधात् ॥ ५१ ॥ ते सर्वे सुस्थाः केनास्माकं स्वास्थ्यं कृतमिति परस्परं वीक्षमाणाः सम्प्रतीताः सम्यक् प्रतीतिविषयीकृतायाहिवर्यस्मृतिर्येस्तादृशाः सन्तः सुविस्मिता आसन् ॥ ५२ ॥ अनु अनन्तरं गोविन्दानुग्रहेक्षितं तदमंसत किं तदित्याः पीत्वेति परेतस्य मूर्च्छितप्राणस्य ॥ ५३ ॥

इति श्रीमद्भागवते महापुराणे दशमस्कन्धे श्रीमद्बलदेवविद्याभूषणकृतश्रीवैष्णवानन्दिन्यां पञ्चदशोऽध्यायः ॥ १५ ॥

### श्रीसत्यधर्मकृता श्रीभागवतटिप्पणी

देवोपहतचेतसस्तद्विषाम्भ उपस्पृश्याचम्य पीत्वा च निपेतुर्व्यसवस्तत्प्राया मूर्च्छा सञ्जातैषामिति ते तथा विषं जलस्य पीतं मूर्च्छाः पथिकाङ्गना इत्याद्युदाहृत्याकरे विस्तरत उपपादितोपपत्तिर्ज्ञेया ॥ ४९ ॥ अमृतवर्षिण्या वीक्षया कटाक्षेण ॥ ५० ॥ सम्प्रति तत्काले इताः स्वान्प्राप्ताः स्मृतिर्येषां ते तथा ॥ ५१ ॥ विषं पीत्वा परेतस्य तत्प्रायस्य गोपजनस्यात्मनः पुनरुत्थानं यत्तद्वो- विन्दानुग्रहेक्षितमनुग्रहाद्दिशितमन्वमंसत व्यजानन् ॥ ५२ ॥

इति श्रीभागवतटिप्पण्यां सत्यधर्मकृतायां दशमपूर्वार्धे त्रयोदशोऽध्यायः ॥ १३ ॥

### श्रीसुबोधिनी

पानफलमाह विषाम्भ इति, उपस्पृश्यां पानस्नानादिकं स्पर्शमात्रं वा, तावतैव सर्वे व्यसवः सलिलान्त एव निपेतुः ननु तेषां जीवनादृष्टस्य विद्यमानत्वात् कथं व्यसवो जाताः ? तत्राह देवोपहतचेतस इति, तेषां हि तावदेव जीवनादृष्टमतो देवेनैवोपहतचेतसः, सलिलसमीपेर्ध्रजल एव निपेतुः, यद्यपि दोषो दूरीकृतो धेनुकवधेन तथापि पूर्वसन्ततिरिति दूरीकर्तव्या. दुष्टेनैव हि दोषाणां नाशो भवत्यलौकिकसुकृतेन च दिव्यभावोत्पत्तिः, विश्वासायं सम्बोधनम् ॥ ४९ ॥ ततो भगवत्कृत्यमाह वीक्ष्येति, स्वभावतोपि जानाति तथापि क्रीडायां साधनं वक्तव्यमिति योगेश्वरेश्वर इत्युक्तं, योगस्यापि नियन्ता, योगेन हि सर्वेषां ज्ञानं भवति, तत्राप्ययं नियामकः, किं पुनः स्वज्ञाने वक्तव्य इत्यर्थः, योगेश्वराणामपीश्वर इत्युपदेष्टृणामप्ययं नियामक उक्तः, तत्र हेतुः कृष्ण इति, सदानन्दः, तान् निरोधार्थमानीताम् वै निश्चयेन तथाभूतान् न तु मूर्च्छितान् स्वयमागत्य वीक्ष्य वीक्षणेन नूतनदेहम् निर्मायामृतवर्षिण्येक्षया समजीवयन्, सर्वे हि प्राणा मृता आधिदैविकाः, तान् दृष्ट्यैवानोय तेषु देहेषु वर्षति स्म, नन्वेतावत्करणे को हेतुः ? तत्राह स्वनाथानिति, सम्यगजीवयदिति, पुनर्विषसम्बन्धेऽपि न तेषां काचित् क्षतिः ॥ ५० ॥ तेषां पूर्वस्माद् वैलक्षण्यं तद्रूपतां च प्रतिपादयति त इति, त एवैते जीवाः, सम्यक् प्रतीता स्मृतिर्येषां, अनुसन्धानं प्राप्तमेव भवति परं सर्ववृत्तान्तपुरस्सरं न भवतीत्याधिदैविकभावमापन्नाः सर्वे स्मृतियुक्ता जाताः, अतः समुत्थाय जलसमीपं परित्यज्य प्रदेशान्तरं गताः सुविस्मिता जाताः, एतावान् भावो भगवता विशेषः कारितोतो विस्मयो भगवद्भावस्य निवृत्तत्वात् ततः सर्वे परस्परं वीक्षमाणा प्रत्येकद्वयोद्वेष्टा इव जाताः ॥ ५१ ॥ अत एवोद्बुद्धजानाः पूर्वसिद्धं सर्वमेव ज्ञातवन्त इत्याहान्वमंसतेति, स्वयमेवानुमानं कृतवन्तः, प्रायेणैव भविष्यतीत्युत्प्रेक्षितवन्तः, भगवद्भवस्याप्रत्यक्षत्वात्, राज्ञिति स्नेहसम्बोधनं, तदग्रे वक्ष्यमाणं, गोविन्दस्यानुग्रहेक्षणं यत्रैतं तज् ज्ञातवन्तः, तदाह विषं पीत्वा परेतस्यात्मनः स्वस्य पुनरुत्थानमिति, भगवत्कृपावीक्षणेनैव जातमिति ज्ञातवन्तः, एवं ज्ञानपूर्णे देहस्तैः प्राप्त इति प्रथमो निरोधो निरूपितः ॥ ५२ ॥

इति श्रीमद्भागवतसुबोधिण्यां श्रीमद्बलदेवकृतविरचितायां दशमस्कन्धविवरणे द्वादशाध्यायविवरणम् ॥ १२ ॥



( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

वीक्ष्य तानित्यत्र योगेश्वरश्चासावीश्वरश्चेतिकर्मधारयो योगेश्वराणामीश्वर इतिषष्टीतत्पुरुषो वा, तत्र प्रथमपक्ष ईश्वरत्वेन सर्वहितकर्तृत्वं च द्वितीयपक्षे योगेश्वराणां ब्रह्मासुखानुभवयोग्यतावत्त्वात् सुखस्य चेतदधीनत्वादीश्वरत्वमित्यभिप्रायेणा-  
हुस्तत्रेत्यादि ॥ ५० ॥ त इत्यत्र प्राप्तमेव भवतीति देहान्तरप्राप्तावपि स्तनपान इष्टसाधनत्वज्ञानवदित्यर्थः, विस्मये हेतुभंग-  
वदिति ॥ ५१ ॥ अयं चैश्वर्याधिप्राय इत्यस्मिन्नधिप्राय ऐश्वर्यलीला तच्चैश्वर्यं प्रथमश्लोक एव कौमारपीगण्डादिकालाभिमानिनां  
भगवत्सेवार्थमागतत्वेन व्याख्यानाद् द्योतितमग्रे च भगवता बलदेवे स्वधर्मबोधनात् समाप्ती च गोगोपानां स्वदृष्ट्या जीवनाच्च  
मूल एव स्फुटीकृतं बोध्यम् ॥ ५२ ॥

इति श्रीमद्वल्लभनन्दनचरणैकतानश्रीयदुपतितनुजपीताम्बरविरचिते दशमस्कन्धश्रीसुबोधिनीटिप्पण्योः प्रकाशे द्वादशाध्यायविवरणम् ॥ १२ ॥

( ३ ) श्रीमद्वल्लभमहाराजकृतः श्रीसुबोधिनीलेखः

विषाम्भ इत्यत्र पूर्वसन्ततिरिति देहाध्यासस्य निवृत्तत्वाद् देहान्तरं तु नोदात्स्यते परन्तु पूर्वं जाता या स्थूलदेहरूपा  
लिङ्गशरीरस्य सन्ततिः सार्वीत्यर्थः, अलौकिकसुकृतेनेति ततः प्रतिफलितेन भगवत्कृतेनेत्यर्थः, तादृशानामेव साधकत्व भेद-  
गम्भीरया वाचेत्यत्र व्युत्पत्तिरिति ॥ ४९ ॥ वीक्ष्येत्यत्र सर्वे हि प्राणा इति जीव प्राणधारण इति धातोरिति भावः, आधिदैविका  
इति आसन्नरूपा भगवदर्थं होदगानकर्तार इत्यर्थः, इदं 'वेद्याद्यर्थभेदादित्यधिकरणे सम्यग् व्युत्पादितं, तेषु देहेष्विति नूतनलिङ्ग-  
केष्वित्यर्थः ॥ ५० ॥ त इत्यत्र अत इति सर्वस्मृतियुक्तत्वादित्यर्थः, एतस्य सुविस्मिता इत्यनेनान्वयः, मध्ये स्वरूपकथनं, अत्र  
पञ्चम्युक्ता जलान्तिकात् सनुत्थाय अन्यत्र गत्वेत्येवमर्थ उक्तः, एतावानिति तनुनवत्वरूपो भाव इत्यर्थः, अत इति कार्यस्य  
दृष्टत्वात् कारणस्य चाज्ञानात् कुत इदं जातमिति विस्मय इत्यर्थः, कारणाज्ञाने हेतुमाहुः भगवद्भावस्येति, अलौकिकदेहाः सत्य-  
ज्ञानान्दरूपा इति फलाध्याये निरूपितं, भगवता भक्तिमार्गीयलीलासिद्धयर्थं तेषां तत्त्वं निर्वर्तितं हस्तपिहितमिव कृतमतोज्ञान-  
मित्यर्थः, अग्रिमश्लोके उत्प्रेक्षां वक्ष्यति तत् न याथार्थ्यज्ञानमिति भावः ॥ ५१ ॥ अन्वमंसतेत्यत्र 'अन्वमंसते'त्यस्योत्प्रेक्षापरत्वेन  
व्याख्याने हेतुमाहुः भगवद्भवस्येति, भगवत्त्वस्य निवृत्तत्वेन 'नूतनदेहान् निमित्त'त्यादिनोक्तस्य भगवद्भवस्याप्रत्यक्षत्वादनु-  
ग्रहेक्षणहेतुनोक्तवानुमितिनं सम्भवतीत्युत्प्रेक्षाया एवानुमितित्वमुक्तं 'परोक्षज्ञानस्यैवानुमानत्वमिति ब्रह्मवाद' इत्युत्वात् ॥ ५२ ॥

इति द्वादशाध्यायः ।

गोस्वामिश्रीगिरिधरलालकृता बालप्रबोधिनी

यैर्जलं न पीतं ते तद्विषयुक्तमम्भ उपस्पृश्य स्नानाचमनादिकं कृत्वाऽपि सर्वे व्यसवः प्राणरहिताः सलिलस्यान्ते तीरे  
निपेतुः । पानकर्तृणां पतनं त्वर्थसिद्धमेव ज्ञेयम् । तन्निकटनिवासिनां दुष्टत्वज्ञानस्यावश्यकत्वाभ्युपगमस्य तत्पानप्रतिवन्धकत्वाच्च  
कुतस्तत्पानम् ? इत्यत आह—दैवेति । दैवेन प्रारब्धविशेषेण उपहतं मोहितं चेतो येषां ते ॥ ४९ ॥ कृष्णस्ताव गोगोपान् तथाभूतान्  
निर्गतप्राणत्वेन पतितान् अमृतवर्षिण्या ईक्ष्या वीक्ष्य समजीवयदित्यन्वयः । तत्र हेतुमाह—स्नानाधानिति । स्व एव नाथो रक्षकः  
त्वामी येषां तान् । रक्षायां सामर्थ्यमाह—योगेश्वरेश्वर इति । यदुक्तसामर्थ्येन योगेश्वरा अपि जीवयितुं समर्थास्तस्य तत्र सामर्थ्ये  
किमाश्रयमित्याशयः ॥ ५० ॥ सम्प्रति सद्य एव इता प्राप्ता स्मृतिर्यस्ते सम्प्रतीतस्मृतयः, यद्वा सम्यक् प्रतीता प्रतिप्राप्ता स्मृतिर्यस्ते  
सर्वे गवादयो जलान्तिकात् जलसमीपात् सनुत्थाय परस्परं वीक्षमाणाः सुविस्मिता आसन्नित्यन्वयः ॥ ५१ ॥ विष पीत्वा परेतस्य  
मृतस्यात्मनः स्वदेहस्य पुनरुत्थानं तत् हे राजन् ! गोविन्दस्य अनुग्रहेक्षितमनुग्रहेक्षणकृतमन्वमंसतेत्यन्वयः ॥ ५२ ॥

इति श्रीवल्लभाचार्य-वक्ष्यगोपालसूनुना ॥ श्रीमन्मुकुन्दरायाणां पादसेवाधिकारिणा ॥ १ ॥

श्रीमद्गिरिधराख्येन भजनानन्दसिद्धये ॥ श्रीमद्भागवतस्यैव टीका बालप्रबोधिनी ॥ २ ॥

रचिता दशमे तत्र तामसरोधवर्णने ॥ गतः पञ्चदशो वृक्षस्तुत्यादिष्विनिरूपकः ॥ ३ ॥

अन्विताथप्रकाशिका

विषाम्भ इति ॥ हे कुरुद्वह ! जलेन पीतेऽपि दैवेन प्रारब्धविशेषेण उपहतं मोहितं चेतो येषां ते तद्विषयुक्तमम्भ उपस्पृश्य  
स्नानाचमनादिकं कृत्वाऽपि सर्वे व्यसवः प्राणरहिताः सलिलस्यान्ते तीरे निपेतुः ॥ ४९ ॥ वीक्ष्येति ॥ योगेश्वराणामीश्वरः कृष्णः  
स्नानाथान् स्व एव नाथो येषां तान् गोपान् तथाभूतान् निर्गतप्राणत्वेन पतितान् वीक्ष्य अमृतवर्षिण्या ईक्ष्या समजीवयत् ॥ ५० ॥  
त इति ॥ सम्प्रति सद्य एव इता प्राप्ता स्मृतिर्यस्ते संप्रतीतस्मृतयः । यद्वा । सम्यक् प्रतीता प्रतिप्राप्ता स्मृतिर्यस्ते सर्वे गवादयो  
जलान्तिकात् जलसमीपात् सनुत्थाय परस्परं वीक्षमाणाः सुविस्मिता आसन् ॥ ५१ ॥ अन्वमंसतेति ॥ हे राजन् ! ते गोगोपाः विषं  
पीत्वा परेतस्य मृतस्यात्मनः स्वदेहस्य पुनरुत्थानं तत् गोविन्दस्य अनुग्रहेक्षितमनुग्रहेक्षणकृतमन्वमंसत ॥ ५२ ॥

इति श्रीमद्भागवते दशमस्कन्धेऽन्विताथप्रकाशिकायां पञ्चदशोऽध्यायः ॥ १५ ॥



## श्रीगोपालानन्दमुनिविरचितं निगूढार्थप्रकाशव्याख्यानम्

तद्विषांभः विषमिश्रं जलमुपस्पृश्य पीत्वा सलिलोत्ते जलसमीपे ॥४९॥ योगानां समग्रसुखोपायानां ईश्वरास्तेषां नियामका यद्वा योगेश्वराणां समग्रसिद्धिनियामकानामीश्वरो नियन्ता ॥ ५० ॥ संप्रतीतस्मृतयः सद्य एव संप्राप्तदेहदेहिकज्ञानाः ॥ ५१ ॥ त्विं विषमिश्रं जलं पीत्वा परेतस्य मृतस्य आत्मनः गोपानामचेतनदेहसमूहस्य यत्पुनरुत्थानं तत् गोविदानुग्रहेण ईक्षितं यथा तथा गोपाः अन्वमंसत ॥ ५२ ॥

इति श्रीबुद्धेकांतधर्मप्रवर्तकगुरुवर्यजैश्रीसहजानंदस्वामिशिष्यगोपालानंदमुनिविरचिते निगूढार्थप्रकाशके श्रीमद्भागवतस्य दशमस्कंधव्याख्याने धेनुकवधो नाम पञ्चदशोऽध्यायः ॥ १५ ॥

## भगवत्प्रसादाचार्यविरचिता भक्तमनोरञ्जनी

विषाम्भ इति ॥ हे कुरुद्वह परीक्षित, तत् विषाम्भो विषोदकं, उपस्पृश्य पीत्वा, तदैव दैवेनोपहृतानि चेतांसि येषां ते, मूर्च्छिता इत्यर्थः । व्यसवः प्राणव्यापाररहिताः, सर्वेऽपि, सलिलोत्ते जलसमीपप्रदेशे, निपेतुः ॥ ४९ ॥ वीक्ष्येति ॥ योगेश्वरेश्वरः कृतसंजीवनादियोगनिर्वाहकः, कृष्णः, तान् तथा भूतान्, मूर्च्छितान् पतितांश्चेत्यर्थः । वीक्ष्य वै दृष्ट्वैव, स्व आत्मैव नाथो रक्षको येषां तान्, अमृतवर्षिण्या ईक्षया दृष्ट्या, समजीवयत् सचेतनान् करोति स्म ॥ ५० ॥ त इति ॥ ताश्च ते च ते, पुमान् स्त्रिया' इत्येकशेषः गतो गोशास्त्रेत्यर्थः । संप्रतीताः सम्यक् प्राप्ताः स्मृतयो यस्तथाभूताः सन्तः, जलान्तिकात् सलिलस्य समीपप्रदेशात्, सनुत्थाय, परस्परं वीक्षमाणाः सन्तः, सर्वेऽपि सुविस्मिताः, आसन् ॥ ५१ ॥ अन्वमंसतेति ॥ हे राजन्, विषं पीत्वा, परेतस्य, मृतस्य, आत्मनः स्वस्य पुनः यत्, उत्थानं जीवनं, तत् गोविन्दानुग्रहेक्षितं श्रीकृष्णानुग्रहेक्षणकृतं, अन्वमंसत अमन्यन्त ॥ ५२ ॥

इति श्रीधर्मपुरंदरश्रीधर्मभक्तप्रत्यक्षपुरुषोत्तमश्रीसहजानन्दस्वामिसुतश्रीरघुवीराचार्यसुनुभगवत्प्रसादाचार्यविरचितायामन्यथाविबोधिण्यां भक्तमनोरञ्जिन्याख्यायां श्रीमद्भागवतटीकायां दशमस्कन्धपूर्वदि पञ्चदशोऽध्यायः ॥ १५ ॥

## श्रीहरिसूरिविरचितं श्रीभक्तिरसायनम्

समजीवयदिति १०.१५.५०.

जानन्तोऽपि भवापगां विषजलां जाग्रत्कृतान्तोरगां पश्यतोऽपि तदङ्गसङ्गविगतप्राणानपि प्राणिनः । तत्संसक्तधियो भवन्ति च पुनर्मोहात्तथा तद्भुजस्तादृक्षा अपि ये मदङ्गशिरणास्तान् जीवयाम्यन्वहम् ॥ ७१ ॥

एतद्वयं जगति सूचयताञ्ज्युतेन गो-गोपजातकृत-तद्विषवारि-पानम् ।

नैव न्यषेध्यथ च तत्क्षण एव तेषा-नुज्जीवनं सदयया विहितं स्वहृदया ॥ ७२ ॥ (युगम्)

स एव मनुजो निजान् भृशमनिष्टदात्मकमणो निवारयति यस्तदुत्थितफलोपाशान्त्यक्षमः ।

अचिन्त्यचरितस्त्वयं प्रभुरकुण्ठशक्तिस्तदा यदा स परमोचितं तदपि वीक्ष्य तूष्णीं स्थितः ॥ ७३ ॥

यस्तद्वदभक्तो मृत्युरस्मादपेतीत्येतत्सत्यं मातृवाक्यं विधास्यन् ।

गोगोपालोज्जीवनं तत्प्रमाणं स्पष्टं चक्रे भक्तकल्याणकर्ता ॥ ७४ ॥

बहुतृषोऽपि गवावनतत्परा अपि मदङ्घ्रिरता यदि तानहम् । अविरतं वनतो वत जीवयाम्यकृततत्कृतितः स्फुटमन्युतः ॥ ७५ ॥

गोविन्ददृष्टधृतवृष्टिपरिप्लुतानामग्रेऽहमस्मि भुवनेषु विरूपमेव ।

कुर्वन् स्वनामविशदं विषमेवमासीद् गोपेष्वसह्यमपि तत्क्षणनष्टवीर्यम् ॥ ७६ ॥

गोविन्दपूर्णकण्ठा यदि तन्न कस्मादप्यत्र दुविषयतोऽपि विषादभयं स्यात् ।

स्पष्टं तु मानमिदमेव यदत्र गोपास्तेजस्विनः समभवन् भुवि पूर्वतोऽपि ॥ ७७ ॥

अनुपेक्ष्य निमेषार्धमपि यत्प्रभुणा कृतम् । गोपसञ्जीवनं तेन वात्सल्यं विशदीकृतम् ॥ ७८ ॥

श्रीशकल्पतरु ॥

इति श्रीमन्नासिकनिवासि-कविवर-हरिसूरिविरचिते भक्तिरसायने पञ्चदशोऽध्यायः ॥ १५ ॥

## कृष्णप्रिया

परीक्षित ! होनहार के वश उन्हें इस बात का ध्यान ही नहीं रहा था । उस जल के पीते ही सब गोरों और गवाँवों के प्राणहीन होकर यमुनाजी के तट पर गिर पड़े ॥ ४९ ॥ उन्हें ऐसी अवस्था में देखकर योगेश्वरों के भी ईश्वर भगवान् श्रीकृष्ण ने अमृत वरसने वाली दृष्टि से उन्हें जीवित कर दिया उनके स्वामी और सर्वस्व तो एकमात्र श्रीकृष्ण ही थे ॥ ५० ॥ परीक्षित ! चेतना आने पर वे सब यमुनाजी के तट पर उठ खड़े हुए और आश्चर्यचकित होकर एक दूसरे की ओर देखने लगे ॥ ५१ ॥ राजन् ! अन्त में उन्होंने यही निश्चय किया कि हम लाग विषला जल पी लेने के कारण मर चुके थे, परन्तु हमारे श्रीकृष्ण अपनी अनुग्रहभरी दृष्टि से देखकर हमें फिर से जिला दिया है ॥ ५२ ॥

इति पञ्चदशोऽध्यायः समाप्तः ॥ १५ ॥



## अथ षोडशोऽध्यायः

श्लोकाः	अनु.	वसं.	मि. उ.	उ.	श्लो. अ.	उ. अ.	अ. अ.	सं. श्लो. अ.	सं. श्लो. अ.
६७	४०	१८	६	८	२७३८	४६	३८	२८२२	८८ ६

श्रीशुक उवाच

विलोक्य दूषितां कृष्णां कृष्णः कृष्णाहिना विभुः । तस्या विशुद्धिमन्विच्छन् सर्पं तमुदवासयत् ॥ १ ॥

राजोवाच

कथमन्तर्जलेऽगाधे न्यगृह्णाद् भगवानहिम् । स वै बहुयुगावासं यथाऽऽसीद् विप्र कथ्यताम् ॥ २ ॥

ब्रह्मन् भगवतस्तस्य भूम्नः स्वच्छन्दवर्तिनः । गोपालोदारचरितं कस्तप्येतामृतं जुषन् ॥ ३ ॥

श्रीशुक उवाच

कालिन्ध्यां कालियस्यासीद्भद्रः कश्चिद् विषाग्निना । श्रप्यमाणपया यस्मिन् पतन्त्युपरिगाः खगाः ॥ ४ ॥

कदम्बक्षमा

अन्वयः—विभुः कृष्णः कृष्णाहिना दूषितां कृष्णां विलोक्य तस्याः विशुद्धिम् अन्विच्छन् तं सर्पम् उदवासयत् ॥ १ ॥ विप्र भगवान् कथम् अगाधे अन्तर्जले अहिम् न्यगृह्णाद् सः वै यथा बहुयुगावासं आसीत् कथ्यताम् ॥ २ ॥ ब्रह्मन् स्वच्छन्दवर्तिनः भूम्नः भगवतः तस्य गोपालोदारचरितं अमृतं जुषन् कः कस्तप्येताम् ॥ ३ ॥ विषाग्निना श्रप्यमाणपयाः यस्मिन् उपरिगाः खगाः पतन्ति ( एवंभूताः ) कालिन्ध्यां कालियस्य कश्चित् हृदः आसीत् ॥ ४ ॥

श्रीधरस्वामिविरचिता भावार्थदीपिका

षोडशे कालियस्योक्तो निग्रहो यमुनाह्रदे । तरपत्नीभिः स्तुतेनाथ कृष्णेनानुग्रहः कृतः ॥ १ ॥

हत्वा रासभदेव्याञ्जख्वा तालफलान्धलम् । प्रीतोऽनृत्यस्फणारंगे कालियः कलानिघ्नः ॥ २ ॥

उदवासयन्निःसारितवान् ॥ १ ॥ बहूनि युगान्यावासो यस्य तमहिम् । स वै अहिरजलचरोऽपि तस्मिन्तर्जले यथा येन प्रकारेणासीत् अथ वा बहूनि युगान्यावासो यथा भवति तथा येन प्रकारेण स व तत्रासीदिति कथ्यताम् ॥ २ ॥ गोपात्रेण यदुदारं चरितमाचरितं तदेवामृतम् अतः कथ्यतामिति ॥ ३ ॥ श्रप्यमाणं पच्यमानं पयो यस्य सः । उपरि गच्छन्तः खगा यस्मिन्पतन्ति ॥ ४ ॥

श्रीवंशीधरकृतो भावार्थदीपिकाप्रकाशः

अथ श्रुतिप्रोक्तं कालियदमनमाह—“योहृहहिमन्वपस्ततर्देत्यपादहस्तो अपृतन्यदिद्रम्” इति । अर्थस्तु—योऽहिः सर्पोऽपो यमुनाजलानि तसर्पं विषसंपर्केण नाशितवान्, तमिद्रोऽहन् हिंसितवान् पीडनमात्रमत्र हंत्यर्थः । स चाहिरपात् पादहीनः अहस्तः असम्पन्न इन्द्रम् अपृतन्यत् अयोधयत् । इयमेवाहिरूपत्वादवृत्रस्य तद्वधमप्याह । अत्रैवः कृणस्तत्र वासव इति ॥ निग्रहो दड्ड । तल्लोभिः कालियभायोभिः ( १ ) जग्ध्वा । भुक्त्वा । अलं प्रीतोऽतिप्रीतः । फणारंगे स्फटारूपक्रीडाभूमौ । कलानां नृत्यादीनां वक्ष्यमाणानां निघिराधारः ( २ ) । श्रीशुक इह श्रीगदेन शुको यथाज्ञातमेव वदति तथा सोऽपि व्रजजनदुःखानुसंधानेन विस्तार्य नोवाच राज्ञः श्रीकृष्णाप्रियत्वात् । कृष्णाहिना श्यामसर्पेण । कृष्णाम् यमुनाम् “कृष्णा स्याद्रूपदो नीली कालिन्दी मरिचेषु च । कणाद्राज्ञासु भद्रासु, इति धरणिः । तस्याः कृष्णायाः । विशुद्धिम् निर्दिष्टतोयताम् ॥ १ ॥ सः कालियः । अगाधेः तल्लोः । सर्पविशेषः कृष्णत्वे त्वजलचरस्य जले चिरं स्थित्यसंभवात्प्रकारान्तरमाह—अथवेति । यथा येन प्रकारेण बहुयुगावास बहुयुगान्यावासो यत्र तद्बहुयुगावासं स्यात्तथेतीहायें गुह्यति—तेन प्रकारेणेति । तत्र कृष्णायाम् । आधीद्वभूव । इति कोर्थः स प्रकारः कथ्यताम् । हे विप्र परमविद्याप्रवीणत्वान्त्वं सर्वं जानासीति भावः । “जन्मना ब्राह्मणो ज्ञेयः संस्कारं द्विज उच्यते । विद्यया याति विप्रत्वं त्रिभिः श्रोत्रियलक्षणम् ॥” इति याज्ञवल्क्यात् ॥ २ ॥ हे ब्रह्मसिति त्वं साक्षाद्ब्रह्मत्वेनान्यप्रबोधनेऽपि समर्थोऽसीति भावः । एवं श्रेयेण

१. वादरायणिकावाच—गो. प्रे. टो. १. वासो—वीर ; वासो—विज. १. श्रप्यमाणं पयो—गो. प्रे. टी. १.



सर्वभक्तश्रोत्रादिन्द्रियाणां च पालनेनोदारं सुखदातुं चरितमिति । स्वानां स्वस्य वा छन्देन वर्त्तितुं शीलमस्येति तथा तस्य । कुर्वन्  
सेवमानः ॥ ३ ॥ 'कालिंघा हृदः' इति हरिवंशोक्तैर्योजनप्रमाणस्तस्या दक्षिणभागे वर्त्तमानस्तद्गतं जलप्रवाहास्पृष्ट एव, कल्प  
तद्विषसंपृक्तजलवती सा मयुरादिदेशस्थजनैरव्यवहार्यवह्निवाभविष्यदिति ज्ञेयम् । हृदः अगाधजलवद्वटविशेषः । 'तत्रागाधजलो हृदः'  
इत्यमरः ॥ ४ ॥

### श्रीमज्जीवगोस्वामिकृता वंष्णवतोषिणी

कृष्णामिति वर्णतो नामतश्चातः सख्यास्तस्या दुर्विषदूषितत्वेनावश्यप्रतीकार्यमभिप्रेतम् । कृष्णेनाहिनेति, महादुर्गति-  
मयत्वमुक्तं न केवलं तस्या एव तद्वितायामूत् अपि तु सर्वेषामपि यतः कृष्णः कर्षति दुःखानीति जलपानादिसिद्ध्या व्रजस्य  
तीर्थोद्धारणादिना जगतामपि, दमनादिना कालियस्यापि हिताचरणात् बाल्यलीलारसाविष्टस्यापि तस्य पूर्ववत् स्वावसरेण ऐश-  
मप्युदयते इत्याह, विभुरिति ॥ १ ॥ भगवान् सर्वेणापि प्रकारेण कर्तुं समर्थः तथापि कथं केन प्रकारेणेति वै च स च "बहुभु-  
वासम्" इति विभ्रतत्वात् बहूनि युगानि आवासो यत्र तादृशं यथा भवति तथा यथा आसीत्तत्कथ्यतामित्येवान्वयः । विप्रः  
परमविद्याप्रवीण ! तथा च याज्ञवल्क्यः—

"जन्मना ब्राह्मणो ज्ञेयः संस्कारैर्द्विज उच्यते । विद्यया याति विप्रत्वं त्रिभिः श्रोत्रियलक्षणम्" ॥ इति ॥ २ ॥

यद्यपि श्री युनीन्द्रेण तद्विशेषदुःखशङ्कया सङ्क्षिप्य कथितं तथापि तदज्ञानेन राज्ञा तल्लीलासामान्याभिलाषावत्  
दृष्टमिति तद्वाक्येनैव दर्शयति - ब्रह्मन्नि । भगवतः ऐश्वर्यादिषट्कयुक्तस्य भूम्नः सर्वथापि सर्वातिशयितस्य तत्रापि स्वच्छन्द-  
स्वैरलीलाप्रकाशिनः एवमेवभूतस्य गोपालजात्यनुरूपम् उदारं सर्वतोऽपि महत्परमानन्ददातुं वा यच्चरितं तज्जुषमाणः कल्पुः  
अतृप्तौ हेतुः अमृतमिवेति ॥ ३ ॥ श्रीशुक उवाचेति तदेवं निशम्य सवासनत्वे तस्मिन् जातस्नेहः सुखदुःखात्मकं सर्वमेव तादृश-  
निवेदनीयमित्यभिप्रायेण श्रीव्रजवासिदुःखमयनिजदुःखात्मकमपि तन्निवेदयन् श्रीशुकवद्व्याश्रुतमेवोवाच न त्वन्यत्रैव विसर्ग-  
पोत्तर्यः । कालिंघां हृद इति तस्या दक्षिणभागे वर्त्तमानस्य तस्य तद्गर्भऽत्वात् तस्याः प्रवाहस्तत्तरतः पृथगेवोद्गः कल्प-  
तदुर्विषजलेन यादवकुलावासश्रीमधुपुर्यादिव्याप्तेः स तु कालियस्य विषाग्निना श्रप्यमाणपया आसीत् उपरिगाः ऊर्ध्वं गच्छ-  
न्ना इति तत्रापि दूरगत्वमभिप्रेतम् ॥ ४ ॥

### श्रीमत्सनातनगोस्वामिकृता बहुद्वंष्णवतोषिणी

कृष्णामिति वर्णतो नामतश्चातः सख्यास्तस्या दुर्विषदूषितत्वेनावश्यप्रतीकार्यत्वमभिप्रेतम् । कृष्णेनाहिनेति महादुर्गति-  
मयत्वमुक्तम् । कृष्णो जगद्विधार्थमेव स्वयमवतीर्णो भगवानित्यर्थः । जलविशोधनेन हि तस्यास्तेन जलपानादिसिद्ध्या व्रजस्य  
महातीर्थोद्धारणादिना च जगतामपि, तथा दमनादिना कालियस्यापि हिताचरणात् । एतत् सर्वमप्येव व्यक्तं भावि । यतो विगुरोर्कर्त-  
क्रिययानेकार्यं कर्तुं समर्थ इत्यर्थः । अतएव सर्पतीति सर्पस्तमिति तस्यान्यत्र प्रयाणप्रयासोऽपि निरस्तः ॥ १ ॥ वै च—यत् ।  
बहुयुगावाप्तमिति दूषितामित्युक्तेः । कालिग्रह इति प्रसिद्धं शैल्यकालावासेन तदसम्भवात् । भगवान् मादृशं प्रमुरिति श्रुत्वा  
किंवा अगाधजलान्तर्दुष्टाहिनिग्रहे दुःखशंकया शोकादेव, अतो विशेषेण प्रकर्षेण च कथ्यताम्; यद्वा, विशेषतः प्राति सर्वमो-  
पयतीति विप्रस्तस्य सम्बोधनम्; तत्कथनेन मादृशं कामं परिपूरयेति भावः ॥ २ ॥ ननु, तद्विशेषकथनं परमदुःखप्रदम्, अत-  
मया संक्षिप्य कथितम्, तत्राह—ब्रह्मन्नि भगवतः सर्वैश्वर्ययुक्तस्यान एव भूम्नः परिपूर्णस्य स्वच्छन्दवर्त्तिनश्च परमस्व-  
तादृशस्यापि गोपालरूपमत एवोदारं सर्वोत्कृष्टं सुखप्रदं वा यच्चरितममृतमिति मरणतुल्यमहादुःखनिवर्त्तकम्, तदेव महादूष-  
भावाः । यद्वा, गोपालनेनोदारचरितत्वस्य हेतुत्वेन त्रीणि विशेषणानि;—तत्र भगवत इति तेनैव भगवता विशेषप्रकटनात्, कल्प-  
भूम्नोऽपरिच्छिन्नमाहात्म्यस्य, यतः स्वानां छन्देनेच्छया वर्त्तितुं शीलस्य; यद्वा, तत्त्वदृष्ट्या तदुदुःखं सह्यमपि स्यादिति निर्दि-  
शेषणैराह,—तत्राद्याभ्यां वक्ष्यमाणत्वस्यादिकं निरस्तम्; आत्मेच्छया वर्त्तिन इत्यनेन च महाकौनकिनस्तस्य लील्या कौकु-  
न तु शोक इति; यद्वा, भक्तेच्छानुवर्त्तिन इति तस्य सदा सर्वत्र सुखमेवेति बोधितम् । अथवा, अमृतमिति परमदुःखमप्य-  
तच्चरितस्य तस्य प्रेमविशेषस्वभाववत् परमानन्दमयत्वमेवामिप्रेतम् । तच्च श्रीभागवतामृतोत्तरखण्डे विवृतमस्ति । गोपा-  
सम्बोधनम्; यद्वा, हे वाक्पते ! किंवा श्रीभगवता सह गुरोरभेददृष्ट्या, हे श्रीकृष्णेत्यर्थः । अन्यन् समानम् । अतस्तस्यादुःख-  
शक्तोमि, किं कुर्यामिति कथ्यतामेवेति भावः । ब्रह्मन् हे वेदमयेति यथा वेदेषु वर्त्तमानं दुःखव्रतमपि न किल त्यज्यते, तद्वन्म-  
न त्याज्यं स्यादिति भवता ज्ञायत एवेति भावः ॥ ३ ॥ कालिंघां हृद इति तस्या दक्षिणभागे वर्त्तमानस्य तस्य तद्गर्भऽत्वात् तस्याः प्रवाहस्तत्तरतः पृथगेवो-  
नैक्यप्राप्तेस्तराः प्रवाहस्तत्तरत एवोद्गोऽप्यथा तदुर्विषजलेन यादवकुलावास-श्रीमधुपुर्यादिव्याप्तेः । आसीदिव्यतीति निर्दि-  
खगा इति, तत्रापि दूरगा इत्यभिप्रेतम् ॥ ४ ॥



श्रीसुदर्शनसूरिकृतं शुकपक्षीयम्

कृष्णां यमुनाम् ॥ १ ॥ न्यगृह्णात् निगृहीतवान् ॥ २ ॥ भूम्नः अपरिच्छिन्नमहिम्नः गोपालोदारचरितं गोपालकाऽनु-  
गुणमुदारचरितं तदेवास्मृतम् ॥ ३ ॥ अश्रममाणपया कथितजलाः ॥ ४-५ ॥

श्रीमद्वीरराघवाचार्यकृता भागवतचन्द्रचन्द्रिका

अथ कालीयदमनात्मकं कर्मानुवर्णयितुकामस्तावद्वाङ्मयः प्रश्नावसरप्रदानाय तत्सङ्गृह्य दर्शयति—विलोक्येति । कृष्णा-  
हिना कालीयेन दूषितां कृष्णां यमुनां विलोक्यालोच्य तस्याः कृष्णायाः विशुद्धिमन्विच्छन्तः सर्पमुदवासयत्ततो निष्कासितवान् ॥ १ ॥  
तत्र विस्मितः पृच्छति राजा—कथमिति द्वाभ्याम् । अन्तर्जले तत्राप्यगाधे तत्राप्यहिं सर्पं कथं निगृहीतवान् ? स वै अहिर्वहूनि  
युगान्यावसतीति तथाभूतो यथा येन प्रकारेणासीत्तदपि हे विप्र कथ्यताम् ॥ २ ॥ आत्मनः शुश्रूषाधिक्यं व्यनक्ति—ब्रह्मन्निति । भूम्नः  
विपुलमाहात्म्यस्य स्वतन्त्रस्यापि लीलया गोपालस्य सतः यदुदारं चरितं तदेवास्मृतं जुषन् कः पुमान् दृप्येत न कोऽपि ॥ ३ ॥  
विषाग्निना पच्यमानं पयो यस्मिंस्तस्य हृदस्योपरिगाः उपरि चरन्तः खगाः पक्षिणः पतन्ति पेततुः विषजलवायुप्रसारमात्रेऽपि  
मूर्च्छिताः पतन्तीत्यर्थः ॥ ४ ॥

श्रीविजयध्वजतोयंकृता पवरस्तावलो

हरौ भक्तिमतां संसारविषं निर्वार्य भवतीति निर्दर्शयितुं अनन्तरातीताध्यायं सङ्क्षिप्योक्तं कालीयनागमर्दनमहिमानं  
प्रपञ्चयत्यस्मिन्नध्याये, तत्र राज्ञः प्रश्नमुत्थापयितुमाह—विलोक्येति । कृष्णां यमुनां कृष्णाहिना कृष्णसर्पेण उदवासयत् तत्तदन्यत्रा-  
वासमकारयत् ॥ १ ॥ अगाधे अतलस्पशे न्यगृह्णात् निगृहीतवान् प्रसह्य गृहीतवानित्यर्थः । यथा येन प्रकारेणासीत् स प्रकारः ॥ २-३ ॥  
अश्रममाणं क्वाश्रयमानं पयो जलं यस्मिन् हृदे स तथा यस्मिन् हृदे ॥ ४ ॥

श्रीमज्जीवगोस्वामिकृतः क्रमसन्दर्भः

बहुयुगावासमिति विश्रुतत्वात् बहूनि युगानि आवासो यत्र तादृशं यथा भवति तथा यथा स्यात्तथा कथ्यतामित्येवान्वयः ॥ १ ॥  
यद्यपि मुनीन्द्रेण तद्विशेषदुःखसङ्ख्या सङ्क्षिप्य कथितं तथा तदज्ञानेन वा तल्लीलासामान्यामिलाषादेव तथा पृष्टमिति दर्शयति ॥ २ ॥  
ब्रह्मन्निति स तु तस्मिन्तये स्वदुःखकथानिवेदनाय च नात्यन्तमर्थेऽभिनिविश्य यथाश्रुतमेवोवाचेत्यर्थः ॥ ३-४ ॥

श्रीमज्जीवगोस्वामिकृतो बृहत्क्रमसन्दर्भः

अथ कालिय-दमन-लीलां प्रवक्तुमुपक्रममाण आह,—विलोक्य दूषितामित्यादि । कृष्णः कृष्णाहिना दूषितां कृष्णां  
यमुनां विलोक्य तस्या विशुद्धिं विशेषेण शुद्धिमन्विच्छन्तं सर्पमुदवासयदिति वाक्यार्थः । तात्पर्यार्थस्तु स्वयं श्रीकृष्णः स्वनाम्ना  
मित्रभूतां कथमन्यो दूषयिष्यति, तत एनां शोधयिष्य इति मित्रवात्सल्यम्, एकदेशेन सुहृदपि यदि खलः स्यात्तदा सोऽपि  
दण्डनीय एव, तत्र मित्रत्वेनोपरोधो न कार्य इति सदुपदेशश्च दर्शयितुं तथा कृष्णः कृष्णां कृष्णाहिनेत्यनुप्रासध्वनिः ॥ १ ॥  
अथ तत्केलिव्रणश्रद्धालुतां राजा प्रकटयन्नाह ब्रह्मन्नित्यादि । हे ब्रह्मन् भूम्नः परात्परस्य तस्याचिन्त्यपरमेश्वरस्य भगवतः  
कृष्णस्य स्वच्छन्दवर्त्तिनः स्वाधीनस्य गोपालोदारचरितं जुषन् कस्तृप्येत । अत्र कस्यापि यस्य कस्यचिज्जनस्यापि दृष्टिर्नस्ति,  
तद्वन्धुपौत्रस्य तद्भागिनेयपुत्रस्य तेनैव रक्षितस्य मम पुनस्तृप्तिर्न स्यात्, तत् किम् ? अयं भावः—तथाविधेश्वरस्य तथाविधै-  
श्वर्यप्रतिपादकेषु चरितेषु वरं दृष्टिर्जायते, वैचित्र्याभावात्, तस्य तु गोपालक्रीडायां वैचित्र्यविशेषवत्तया न दृष्टिरिति गोपालोदार-  
शब्दयोर्महिमा ॥ ४-८ ॥

श्रीनाथचक्रवर्तिपादविरचिता चैतन्यमतमञ्जूषा

विलोक्य दूषितामित्यादि । कृष्णां यमुनां कृष्णाहिना दूषितां विलोक्य तस्य विशुद्धिमन्विच्छन् कृष्णाहिमुदवासयत् ।  
अयं भावः—स्वयं कृष्णः कृष्णेति नाम्ना मित्रभूतां कथमन्यो दूषयिष्यति । मित्रभूताप्येषा शोधयितव्येति स्वनाम्ना मित्रमपि  
खलञ्च दण्डनीय एवेति तथा द्वयं कृतवान् ॥ १-२ ॥ गोपालोदारचरितमिति । गोपालवदुदारं सुन्दरं यच्चरितं तदेवास्मृतम् ॥ ३-८ ॥

श्रीमद्विष्णुनाथचक्रवर्तिकृता साराथ्यदशिनी

न्यगृह्णात् कालियं कृष्णो दर्शयन् स्वमयाद्वज्रजम् । स्तुतोऽहिभिः प्रव्रजस्तावन् बोधशे निरसारयत् ॥

कृष्णां यमुनाम् उदवासयत् तस्मान्निस्सारितवान् ॥ १ ॥ बहूनि युगानि व्याप्य आवासो यत्र तद्यथा स्यात्तथा आसीत्  
विशेषतः प्रकर्षेण कथ्यताम् ॥ २ ॥ गवां श्लेषेण सर्वभक्षोत्रादीन्द्रियाणां च पालनेनोदरं सुखदायचरितम् ॥ ३ ॥ कालिन्ध्यां  
हृद इति हरिवंशोक्तैर्योजनप्रमाणस्तस्या दक्षिणे भागे तत्प्रवाहेणापृष्ट एव अन्यथा तद्विषसम्पृक्तप्रवाहवती सा मथुरादिदेशस्थजनैर-  
न्यवहाप्यैवामविष्यदिति ज्ञेयं अश्रममाणं पच्यमानं पयो यस्य सः ॥ ४ ॥



## श्रीमच्छुक्तेवकृतः सिद्धान्तप्रदीपः

बोद्धव्यं कालीयनिग्रहस्तद्व्यापकं श्रीकृष्णस्तोत्रं कालीयं प्रत्यनुग्रहश्च निरूप्यते, उद्वासयत् निःसारितवान् ॥ १ ॥  
स अहिः बहूनि युगानि आवासो यथा भवति तथा केन प्रकारेण तत्रासीदिति कथ्यताम् ॥ २-३ ॥ कालिन्ध्यां कालिन्ध्यां  
अप्यमाणं पच्यमानं पयो यस्मिन् सः ॥ ४ ॥

## श्रीबलदेवविद्याभूषणकृता वैष्णवान्ध्वनी

ॐ नमः कालियमर्दनाय कृष्णाय

बोद्धव्यं कालियं कृष्णो न्यगृह्णतद्व्यस्ततः । अनुगृह्य तमुत्सायं यमुनां निविषां व्यधात् ॥

कृष्णां यमुनां नामतो वर्णतश्च सामान्यात् सखीमवश्यकर्तव्योपकारमिति भावः । कृष्णाहिना कालियसर्पेण । उद्वासयत्  
निःसारितवान् ॥ १ ॥ अगाधे जलेऽन्तः कथमहिं न्यगृह्णात् स वै स चाहिरजलचरोऽपि बहूनि युगान्यावासो यत्र तद्व्याप्तत्वात्  
तस्मिन् जले कथमासीत् कथ्यताम् । हे विप्र ! विद्यातिनिपुण !

“जन्मना ब्राह्मणो ज्ञेयः संस्कारैर्द्विज उच्यते । विद्यया याति विप्रत्वं त्रिभिः श्रोत्रियलक्षणम् ॥”

इति याज्ञवल्क्योक्तेः ॥ २ ॥ गवां पशूनां स्वभक्तश्रोत्रेन्द्रियाणाञ्च पालनेनोदारं सुखदातृचरितम् ॥ ३ ॥ कालिन्ध्यामिति । तत्र  
दक्षिणे भागे तत्प्रवाहेणास्पृष्टो योजनप्रमाणो ह्रदः श्रीहरिवंशोक्तेर्वोध्यः तत् स्पर्शं तत्प्रवाहस्य माथुरादिभिरन्यवार्यता तत्र  
शुष्यमानं पच्यमानं पयो जलं यस्य सः पतन्ति विषक्वालया विग्लताः सन्तः ॥ ४ ॥

## श्रीसत्यधर्मकृता श्रीभागवतटिप्पणी

॥ हरि ॐ ॥ संसारविषमतां जरयत्कंसारिचरितं सङ्कुच्योक्तं प्रपञ्चयत्यस्मिन्नध्याये । तत्रादौ शुको राजप्रवरनीजभाष्यं  
तोति निरूपयति ॥ श्रीशुक इति । कृष्णः कृष्णाहिना स कालिम्ना कालियेन कृष्णां यमुनां दूषितां विषविषमतया जनानुपेक्ष्य  
वीक्ष्य तस्या विशुद्धिं निर्विषतामन्विच्छंस्तं सर्पमुद्वासयत्ततो निष्कासयामास ॥ १ ॥ स कुतो निकेतनं तत्र चक्रे कथं वा बहूनि  
तत्र कृतावासं वासुदेवो वासितमचीकरत्सोऽप्यनन्ताज्ञप्तः क्व वाऽवात्सीत्सर्वं हे विप्र सर्वज्ञ कथयेति पृच्छति परीक्षितम् ।  
राजेति । अगाधे लोडयितुमशक्ये जलेऽहिं भगवान्कथं न्यगृह्णान्नाह । स सर्पोऽन्तर्गमुनाऽन्तः कथं बहुयुगावास्यासीत् हे विप्र  
कथ्यतां । इदानीं । शुकेन बहुयुगेत्याद्यनुक्तमपि मानान्तरतोऽवगत्याप्राक्षीत्परीक्षित्यर्थोक्तो वैशब्दः ॥ २ ॥ इयताऽपि नाग-  
किलेलापालेत्यतो लपति ॥ ब्रह्मन्निति । स्वच्छन्दवर्तिनो भूम्नस्तस्य भगवतो गोपालोदारचरितं गोपालैर्गोपालिभिर्गोपालैश्च  
कृतं यदुदारचरितममृतं तदाख्यं पीयूषं जुषन्सेवमानः कश्चिदप्येत । अलमिति लपेद्यदि कश्चित्पृथ्येतालमिति वदेत्तर्हि स का कुल-  
इत्यपि कश्चिन्दसां योगमावेदेत्यादिवदन्वयो ज्ञेयः ॥ ३ ॥

## श्रीसुबोधिनी

इन्द्रियाणि समस्तानां मूल्यवः समुदाहृताः । त एव विषपूर्णाणि कालीयस्य शिरांसि हि ॥ १ ॥  
अतस्तदुपमदौर्न निरूप्यो हि त्रयोदशे । सन्तुष्टो भगवांस्तेषु स्वलीलां वेत् करोति हि ॥ २ ॥  
भक्तिमार्गानुसारेण निस्तारो नान्यथा भवेत् । तेषां प्रपञ्चः कामिग्यस्तावत्ते कृष्णस्य सर्वथा ॥ ३ ॥  
ततोऽञ्जसेवेन्द्रियाणि भवन्त्याज्ञावशे हरेः । तदेव विषयत्वापि हरेर्भवति सर्वथा ॥ ४ ॥  
सर्वोऽयोगरहितः पूर्वसम्बन्धहानतः । परीक्ष्यवेन्द्रियाणां हि निग्रहं कुर्वते हरिः ॥ ५ ॥  
परीक्षार्थं ततो देवः कालं प्रेरितवांस्तथा । स्वासक्तित्वापि कर्तव्या निरोधे मध्यमे महान् ॥ ६ ॥  
यतः कर्तव्य इत्येव मुग्धभाव चकार ह । कयामात्रत्वाभावाय सङ्क्षेपेणाह तां पुरा ॥ ७ ॥  
अक्लिष्टकर्मा भगवान् ज्ञापयामास लीलाया । उद्यमत्वापराधश्च परीक्षाकार्यमेव च ॥ ८ ॥  
स्तुतिः प्रसाद इत्यत्र षडर्थो परिकीर्तितः ॥ ८ ॥

तत्र प्रथमं सङ्क्षेपेण कथामाह विलोक्येति, कृष्णां यमुनां कृष्णाहिना कालसर्पेण कालीयेन दूषितां विलोक्य कर्तव्यं  
भगवांस्तस्या विशुद्धिमग्रे कीदार्थमन्विच्छंस्तं सर्पमुद्वासयत् ततोऽन्यत्र प्रेषितवान्, सारूप्यं प्राप्तो हि भगवता निदुःखं कर्तव्यं  
सारूप्यं प्राप्तेन च दोषो नान्येन निवारणीयो रूपान्तरं च रूपान्तरदोषो न निर्वाय इति मर्यादा, अतः कृष्णपदञ्च, विप्र-  
सामर्थ्यं प्रकृतोपयोगि, सारूप्यादेव न मारणं, हृषीकेशत्वाच्च नतनं अत एव कलौ कृष्णएव सर्वदोषनिवारको यदि सर्वदोष-  
नृत्यतोऽन्यकृतमपराधं च सहते, अतो यमुना शुद्धा कर्तव्येति यस्याः प्रसिद्धायाः प्रसिद्धं सर्पं दूरीकृतवान् ॥ १ ॥ राजा तिल-  
पृच्छति कथमिति, स हि जानाति बाणशेन यथा मत्स्यो बध्यते तथा कालीयो बद्ध इति, अतस्तस्य महतः कीदृशं बडिशमिति विचार-  
प्रकारप्रश्नः, यदि लोके तादृशमपि बन्धनं स्यात् तदा न प्रष्टव्यः स्यात्, स तु नास्ति, यतः स बहुयुगपर्यन्तमावृत्तः







तेषामिति इन्द्रियाणां विषयरूपो विस्तरः कामिन्यो विशेषतस्तास्वेव विषयानुभवात्, इन्द्रियाणां हीति स्वेन्द्रियाणामित्यर्थः, इति स्वेन्द्रियाणां कार्याप्रकटनरूपनिग्रहादित्यर्थः, अक्लिष्टेति अक्लिष्टकर्मत्वाल् लीलयैव स्वस्वरूप कालियाय ज्ञापयामित्यर्थः, कार्यमिति भगवत्कार्यं तन्निग्रह इत्यर्थः। हृषीकेशत्वादिति एतच्छिरसामिन्द्रियरूपत्वेन स्वस्य तदीशत्वादिति भावः ॥ १ ॥ ब्रह्मन्निस्त्यत्र बुद्धीति बुद्धेः स्वविषयत्वसम्पादनार्थमित्यर्थः, यतमानस्येति इन्द्रियविषयतां प्राप्नुवत इत्यर्थः, गवामिन्द्रिय रक्षक इत्यर्थः, विषयविषयकत्वे इन्द्रियाणि नष्टानि स्युः ॥ ३ ॥

#### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

त्रयोदशाध्यायोक्तौ कालियस्य शिरांसि हीति कृष्णोपनिषत्सु कृष्णावतारे वध्यानां दोषरूपता निरूपिता तन्मते निगृह्याणामपि स्वरूपं किञ्चिद् विलक्षणं वाच्यमतो धर्मसाम्याच्च चरित्रसाम्याच्च यस्य यदोषरूपत्वं तदवगम्यते, द्वादशध्याय विवृतौ “कालीय इन्द्रियाण्याहुः” रित्यस्य टिप्पण्यां तदुपपत्तिर्निरूपिता, अतस्तदुपमर्दं इति विषयरूपविषयपूर्णानामिन्द्रियाणामुपमर्द एव कर्तव्यो न स्वरूपतो नाशः, स्वरूपनाशे भजनं न स्यात्, उपमर्दाभावे संसारासक्तिः स्यात्, अतः संसारासक्तिनिवारण कालियशिरसां उपमर्दः कृतः इति सारं, सन्तुष्ट इत्यारभ्य नात्यथा भवेदित्यन्तं तेषु विषयासक्ततेन्द्रियेषु स्वलीलां नृत्यादिनां चेत् करोति तदा इन्द्रियवतो निस्तारो भवति, भक्तिमार्गानुसारेणेति अनुजिघृक्षया स्नेहेनेत्यर्थः, अत एव भगवता भक्तिरूपचरणारविन्दाम्यां कालियशिरःसु नृत्यलीलां कृतेति ज्ञेयं, तथा चायमाध्यात्मिकः पक्षः सिद्धः, पदा जीवस्य विषयासक्तते भगवद्रमणं भवेत् तदा जीवः कृतार्थो भवेदिति ।

#### ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

त्रयोदशोऽध्याये इन्द्रियाणीत्यादि का० १३४३ । समुदाहृता इति “शतायुः पुरुष शतेन्द्रिय” इत्यत्र इन्द्रियत्वेन कृत उक्ता इत्यर्थः, त एवेति ते इन्द्रियरूपा मृत्यवः एव कालीयस्य विषयपूर्णानि शिरांसि ज्ञेयानि, अत इत्यादि का० १३४३ । इन्द्रियरूपत्वादुपमर्द एव युक्तो न तु नाश इति भावः, शिरस्सु नृत्यप्रयोजनमाहुः सन्तुष्ट इत्यादि का० १३५३ । अन्येन्द्रियाणां लौकिकत्वं न स्यात् किन्तु ज्ञानमार्गानुसारेण इन्द्रियादिसङ्घातारहित्यमेव स्यादित्यर्थः, तेषामित्यादि का० १३६३, १३७३ । तेषामिन्द्रियाणां विषयरूपो विस्तारः कामिन्यो नागपत्न्यस्ताश्चेत् सर्वथा कृष्णस्य भवन्ति तत एवेन्द्रियाणि अब्रजसा हरेस्तं भवान्त, तदैव विषयोपि पूर्वसम्बन्धहानतः सर्वोपयोगरहितः हरेर्भवति, तथा च इन्द्रियाणां विषयाणां च भगवदीयत्वसम्पादनं प्रकृतलीलाप्रयोजनमेति भावः, ननु कालीयस्य भक्तापराधित्वेन निग्रह उचितः, “तं नागभोगपरिवीतमदृष्टचेष्ट”मित्याद्युक्तं लीलात्वयुक्ता उत्प्राताश्चानुपपन्नाः वस्तुतः कालादिभयरहिते भगवत्युत्पातहेत्वभावादित्याशङ्क्य तत्तात्पर्यमाहुः परीक्षेत्यादिना का० १३८३ । परीक्षेत्यनन्तरं निरूप्यत इति शेषः, तथा च कृतो निरोधः सम्पन्नो न वेति परीक्षैवास्मिन्नध्याये निरूप्यत इत्यर्थः तत्रोपपत्तिं वदन्तं “तं नागभोगेत्यादिनोक्तभक्तपीडाजनकलीलातात्पर्यमाहुरिन्द्रियाणां हीति, हि यतो हेतोर्इन्द्रियाणां निवर्तनं परीक्षार्थं हरिः कुरुत इति सम्बन्धः, अत्रेन्द्रियपदं भगवदिन्द्रियपरं निग्रहपदं च भगवदिन्द्रियाणां स्वाकार्याप्रकटनपरं, तथा च भगवान् “तं नागभोगपरिवीतमदृष्टचेष्ट”मित्याद्युक्तप्रकारेण स्वेन्द्रियाणां स्वकार्याप्रकटनरूपं निग्रहं यत् कृतवान् स निग्रहो भक्त पीडाजनकदण्डरूपो जात इति निग्रहपदं तथा च भगवतः स्वेन्द्रियकार्याप्रकटनं मृत्योरप्यधिकपीडाजनकनिग्रहरूपं भक्तानां च निरोधे सत्येव भवेन् नान्यथेति पूर्णनिरोधपरीक्षार्थमेव तथात्मानं दर्शितवानित्यर्थः, उत्प्रातोत्पत्तिमाहुस्ततो देवः कात्वं प्रीति वानिति, देवपदेनाधिदेवरूपः काल उच्यते, स च भगवद्रूपः स्वयमाध्यात्मिकाधिभौतिकौ प्रेरितवान् अत एव “त्रिविधा” इत्युक्ते मूले, स्वासक्तिरिति का० १३९३ । केषाञ्चिद् भक्तानां परीक्षा कर्तव्या कृतपरीक्षाणां केषाञ्चिद् भक्तानामासक्तिश्चापि कर्तव्या, किञ्च एतस्मिन् प्रमेयप्रकर्णीये मध्ये निरोधे भगवता प्रमेयबलेन महान् यत्नः कर्तव्य इति हेतोर्मुग्धभावं चकारेत्यर्थः, नर्तनं कथां प्रासङ्गिकी न तु निरोधसाधिकेत्याशङ्क्याहुः कथामात्रत्वेति का० १४०३ । एतत्कथायाः कथामात्रत्वाभावाय साधारण कथात्वाभावबोधनाय पुरा पूर्वं सङ्क्षेपेण “विलोक्य दूषितां कृष्णा”मित्येकेन श्लोके आहृत्यर्थः, ततः “कथमन्तर्जलेऽग्रापयतीति विशेषप्रश्ने सति शुको विस्तरेणाह, अतो ज्ञायते एतत्कथायां किञ्चिदभिप्रायो वर्तत इति, अभिप्रायस्तु कालीयमनेन भक्तानां मिन्द्रियदोषनिवर्तनेन निरोधसाधकत्वमेवेति, अभिप्रायविशेषभावे तु प्रश्नं विनैव प्रसङ्गवशात् स्वयमेव वदेदिति भावः, तथा च भगवन्मार्गीयसिद्धान्तो विशेषप्रश्नं विना विस्तरेण न वक्तव्य इति सूचितं, तदुक्तं प्रथमस्कन्धनिबन्धे “ततो विशेषप्रश्नस्येदं लीलारीतिरियं सदे”ति, अक्लिष्टे सदोषेन्द्रियरूपकालीयेन भगवदपराधकरणात् सदोषेन्द्रियाणां भगवदपराधकर्तृत्वमिति लीलारूपं भगवान् ज्ञापयामास अन्यथा अक्लिष्टकर्मत्वं न स्यादित्यर्थः, अत्र प्रकरणानि विभजन्त उद्यमश्चेति, का० १४१३ । उद्यमः कर्तृत्वं दमनार्थं भगवदुद्यमः, अपराधः कालीयकर्तृकः, परीक्षा भक्तानां स्नेहपरीक्षा, कार्यं भगवत्कर्तृकं कालीयनिग्रहरूपं, स्तुतिर्भक्तिपत्नीनां, प्रसादो भगवतः, एवं षट् प्रकरणानीत्यर्थः ।



गोस्वामिभोगिरिधरलालकृता बालप्रबोधिनी

निग्रहः कालियस्यस्य तत्कणासु च नर्तनम् । पत्नीस्तुतिस्तदुदासः षोडशे विनिरूप्यते ॥ १ ॥

अथ कालियदमनात्मिकां लीलां सङ्गृहेणाह-विलोकयेति । कृष्णाहिना कालियेन दूषितां कृष्णां यमुनां विलोक्य तस्या विशुद्धिमन्विच्छन् कृष्णस्तं सर्पमुदवासयत् ततो निःसारितवान् । तत्र सामर्थ्यं सूचयन्नाह-विभुरिति ॥ १ ॥ एवं सङ्गृहेण कथितं कालियनिग्रहं पुनर्विस्तरतः श्रोतुं पृच्छति कथमिति । भगवान् सर्वप्रकारेण निग्रहितुं समर्थोऽपि श्रीकृष्णः अगाधे गम्भीरेऽन्तर्जले जलमध्ये अहिं कालियं कथं केन प्रकारेण न्यगृह्णात् निगृहीतवान् ? । तथा स वै स च रमणकद्वीपनिवासी कालियो बहूनि युगानि बहुयुगपर्यन्तमावासो यथा स्यात्तथा तत्र यथा येन कारणेनासीत्, तदेतत् हे विप्र ! कथ्यताम् । सम्बोधनेन 'तव अज्ञातं किञ्चिन्नास्ति, सर्वविद्याप्रवीणत्वात्' इति सूचितम् । यथोक्तं याज्ञवल्क्येन-"जन्मना ब्राह्मणो ज्ञेयः संस्कारैर्द्विज उच्यते ॥ विद्यया याति विप्रत्वं त्रिभिः श्रोत्रियलक्षणम्" इति ॥ २ ॥ एवं प्रश्ने स्वस्य भगवच्चरितश्रवणे वृत्त्यभावं हेतुमाह-ब्रह्मज्ञिति । हे ब्रह्मन् ! तस्याद्भुत-कर्मत्वेन प्रसिद्धस्य श्रीकृष्णस्य गोपालोदारचरितं गोपालरूपेण यदुदारं सर्वेषां सर्वपुरुषार्थप्रापकं चरितं जुषन् श्रवणादिना सेवमानः कस्तृप्येत्यन्वयः । तत्र दृष्टान्तमाह-अमृतमिति । यथाऽमृतं जुषन् न वृष्यते तद्वदित्यर्थः । गोपालरूपधारणे हेतुमाह-स्वच्छन्दवर्तिन इति । स्वेपां भक्तानां छन्दः इच्छा, तदनुवर्तनशीलयेत्यर्थः । तच्चरितस्य सर्वपुरुषार्थहेतुत्वे हेतुमाह-भूम्न इति । विपुलमाहात्म्यत्वेन महापुरुषस्य । तत्रापि हेतुमाह-भगवत इति ॥ ३ ॥ एवं पृष्ठो भगवतः सामर्थ्यातिशयं सूचयन्तावद्बृहदस्वरूपमाह-कालिन्द्यामिति द्वयेन । विषाग्निना अत्यमाणं पच्यमानं पयो यस्य, अत एव उपरि गच्छन्तः खगाः पक्षिणो यस्मिन् हृदे पतन्ति पेतुः ॥ ४ ॥

अन्वितायप्रकाशिका

षोडशे कालियदमे तत्पत्नीभिः स्तुतो हरिः ॥ अनुजग्राह तं तत्र श्लोकाः स्युः षष्टिरष्ट ( ६८ ) च ॥

सप्तोवाचेति सार्द्धास्तु पञ्चाशीतिरनुष्टुभः ( = ५१ ) ॥ १६ ॥

विलोकयेति ॥ कृष्णाहिना कालियेन दूषितां कृष्णां यमुनां विलोक्य तस्याः विशुद्धिमन्विच्छन् विभुः कृष्णस्तं सर्पमुदवासयत् ततो निःसारितवान् ॥ १ ॥ कथमिति ॥ हे विप्र ! भगवान् अगाधे गम्भीरेऽन्तर्जले जलमध्ये अहिं कालियं कथं केन प्रकारेण न्यगृह्णात् निगृहीतवान् तथा स वै अजलचरोऽपि कालियः तस्मिन्नन्तर्जले बहूनि युगानि बहुयुगपर्यन्तमावासो यथा स्यात्तथा तत्र यथा येन कारणेनासीत् तदेतत् कथ्यताम् । बहूनि युगानि आवासो यस्येत्यहिविशेषणं वा ॥ २ ॥ ब्रह्मज्ञिति ॥ हे ब्रह्मन् ! भूम्नो महत्तमस्य स्वच्छन्दवर्तिनः स्वतन्त्रस्य भगवतः अमृतम् अमृततुल्यं गोपालोदारचरितं गोपालरूपेण कृतं यदुदारं चरितं तत् जुषन् सेवमानः । आर्षः शता । कस्तृप्येत । तडार्घः सकर्मस्य वृष्यतेः कर्मकर्त्तरि वा ॥ ३ ॥ कालिन्द्यामिति ॥ विषाग्निना अत्यमाणं पच्यमानं पयो यस्य अत एव उपरि गच्छन्तः पक्षिणो यस्मिन्हृदे पतन्ति स्म पेतुः एवंभूतः कालियस्य निवासरूप-कालिन्द्यां कश्चित् हृदः कालिन्दीप्रवाहेण अस्पृष्ट एव यमुनादक्षिणभागे योजनप्रमाणः आसीत् । प्रवाहेण तज्जलस्पर्शे तु यमुना तदंशे अन्यवहायैवाभविष्यदिति ज्ञेयम् ॥ ४ ॥

श्रीगोपालानन्दमुनिविरचितं निगूढार्थप्रकाशन्याख्यानम्

इदानीं षोडशेऽध्याये श्रीकृष्णस्य यमुनापतनं तत्संबन्धिनानुतापं च कृष्णकृतनागदमनं तत्पत्नीनां स्तुति च यमुनायाः सकाशात्तन्निर्काशनं च निगदति कृष्णाहिना कालीयसर्पेण दूषितां दूषितां प्रापितां कृष्णां कालिन्दीमुदवासयत् निष्काशयामास ॥ १ ॥ कथमिति अगाधे बहुले अंतर्जले जलमध्ये बहूनि युगान्यावासो यस्य त बहुयुगपर्यन्तं निवासिन अहिं कथं न्यगृह्णात् स सर्पः तत्र यथा येन प्रकारेण आसीत् हे विप्र तेन प्रकारेण प्रश्नद्वयं कथ्यतां ॥ २ ॥ स्वच्छन्दं स्वतन्त्रं वर्त्तते इति स्वच्छन्दवर्त्तितस्य यत् गोपालवेयेण उदारमुत्कृष्टमाचरितं त देवासुतं जुषन् सन् कस्तृप्येत अतः कथ्यतां ॥ ३ ॥ विषाग्निना अत्यमाणं उत्सिच्यमानं पयो जलं यस्य सः सर्पस्य हृदः अतः उपरिगच्छतः ॥ ४ ॥

भगवत्प्रसादाचार्यविरचिता भक्तमनोरञ्जनी

निग्रहः कालियस्योक्तः षोडशे यमुनाहृदे । नागपत्नीस्तुतकृष्णकृतस्तासामनुग्रहः ॥ १ ॥  
दैतेयान् रासभान् हत्वा गोपांस्तालफलान्यलम् । आशयित्वा फणारङ्गेऽनुत्पत्कालीयभोगिनः ॥ २ ॥

अथ श्रीहरेः कालियदमनात्मकं कर्मानुवर्णयितुकामस्तावद्वाङ्मः प्रश्नावसरप्रदानाय तत् संगृह्य दर्शयति ॥ विलोकयेति ॥ विभुः परमेश्वरः, कृष्णः, कृष्णाहिना कालियेन, दूषितां दूषितजलीकृतां, कृष्णां यमुनां, विलोक्यालोच्य, तस्याः, कृष्णायाः विशुद्धि-अन्विच्छन् कर्तुं कामः सन्, तं कालियाख्यं सर्पं, उदवासयत्ततो निष्कासितवान् ॥ १ ॥ तत्र विस्मितः पृच्छति राजा कथमिति द्वाभ्याम् ॥ कथमिति ॥ अन्तर्जले जलमध्ये, तत्रापि अगाधे अतलस्पर्शे, तत्रापि, अहिं महाविषं सर्पं, कथं भगवान्, न्यगृह्णात्



निगृहीतवान् । सः अहिः, वै बहूनि युगान्यावसतीति तथाभूतः, यथा येन प्रकारेण, आसीत्, तदपि, हे विप्र, कथ्यताम् ॥ १ ॥  
 अत्रात्मनः शुभ्रवाधिक्यं व्यनक्ति ॥ ब्रह्मन्निति ॥ भूम्नः विपुलमाहात्म्यस्य, स्वच्छन्दवर्त्तिनः स्वतन्त्रस्य, तस्य भगवतः, हे भगवन्  
 गोपालोदारचरितं लीलया गोपालस्य सतो यदुदारं चरित्रं, तदेव अमृतं जुषन् संसेवमानः, कः पुमान्, तृप्येत । न कोऽप्यपि  
 श्रवणे तृप्तिं यायादित्यर्थः ॥ ३ ॥ कालिन्ध्यामिति ॥ कालिन्ध्यां यमुनायां, कश्चिन कालियस्य, हृदः, आसीत् । कथंभूतः । विषादिभिः  
 विषवह्निना, श्रप्यमाणं पच्यमानं पयो यस्मिस्तथाभूतः, उपरिगाः तस्योपरि चरन्तः, खगाः पक्षिणः, यस्मिन्, पतन्ति  
 विषमयजलविप्रुद्वायुप्रसारस्पर्शमात्रेणापि मूर्च्छिताः पतन्ति स्मेत्यर्थः ॥ ४ ॥

### ओहिरसूरिबिरचितं श्रीभक्तिरसायनम्

विलोक्येति : १०.१६.१.

श्रीकृष्णः स्वानुरूपं स्त्रियमलमहिना दूषितां स्वीयरूपाभासेनेन्द्रेण मृष्टां मुनियुवतिमिवालक्ष्य चेतःपवित्राम् ।  
 युक्तं तच्छ्रद्धिकामोऽभवदपसरणं तस्य कृत्वा यदग्रे स्पष्टं दावाग्निदिव्यं जनदृगघहरं स व्यधात्पूर्णकामः ॥ १ ॥

विधाय बलशालिना बहुलतालमानं वनं सलीलमखवं कृतं मुविजनोपजीव्यं यथा ।  
 विधातुमुचितं तथा तदनुजनस्य सम्प्रत्यपि ममेति किमभूत्प्रभुः खलवनावगाहोन्मुखः ॥ २ ॥  
 पुत्रेण प्रिययाऽजेन च रसाप्त्यै साधुसूर्यादृतं कृत्वा नीतमरोगतामिह सरोगं चापि यत्प्रेमतः ।  
 तत्तादृग्वनजातमेतदधुना सत्कार्यमञ्जोमयेत्यालोच्याभवदच्युतः किमु समुच्चितोऽवगाहेऽम्भसः ॥ ३ ॥  
 कृत्वा रोगनिराकृतिं नः सुखयाम्येनां यदा दर्शितप्रागभ्यन्तरभावकामिह तदा धन्वन्तरित्वं मम ।  
 किं वा मां शरणीभवेद्भगवदोच्छ्रित्यै च को वा भुवीत्यार्तत्राणपरायणः स भगवांस्तां कर्तुमैच्छत्किमु ॥ ४ ॥

साधारणोऽपि सहते न पराङ्गनायामप्यन्यवीक्षणमपीति कथं स शौरिः ।

स्वस्त्रीगृहे वत सहते भुजङ्गवासं तच्छासनोद्यतमना इति युक्तमीशः ॥ ५ ॥

यः कालाहियुतो भवो निगदितो भीतिप्रदः प्राणिनां तत्राहं विहरन् क्षणेन तमहि तस्माद्विनिःसारयन् ।

भोग्यं भक्तजनैरनामयतथा तं चातनोमि क्रमाद् व्यक्तीकर्तुमिति प्रभुः किमु तदा तत्तादृगारब्धवान् ॥ ६ ॥

अस्मिन्वने भवति यो विषयो मदीयभक्तापकार्यलमवामि ततः स्वकीयान् ।

तं शोधयामि विषयंच तथा यथाऽग्रे स्यात्तत्सुखावह इति प्रभुरेवमेषीत् ॥ ७ ॥

योऽस्मिन् पर्वतमूर्धतोऽम्बुनिधितः शलाकसङ्गादपि प्रह्लादं विषतोऽप्यरक्षदखिलादप्यन्यतः साध्वसात् ।

स श्रीशो हि विषाकुलान्तरांमदं दृष्ट्वा तदीयाभिधं प्रह्लादं भुवनं यदैच्छदमृतं कर्तुं तदेतिक्षमम् ॥ ८ ॥

कालिन्ध्यामिति : १०.१६.४.

यो यामुनोदरगतस्तनयो ममासौ स्पष्टस्ततोऽस्य परिहृत्य गदं विधेयम् ।

सौख्यं मयेत्यनुविचिन्त्य किमच्युतोऽसावैच्छदं तमपि कर्तुमहिं गताधिम् ॥ ९ ॥

यत्जीवनं भवति नैव परोपकारि धिक् तस्य जन्म जगतीत्यनुतापयुक्तम् ।

आसीत्पयः किमु विषान्निमिषेण तस्माच्छ्रीशोऽन्वगात् तदनुतापिजनानुकम्पी ॥ १० ॥

विषयाहिरगाधचित्रवीर्योऽवनिजानेव न केवलं हिनस्ति । अपि तूर्ध्वगतीनपीत्यसूचि वचसाऽर्वेण पतत्स्वगार्थकेन ॥ ११ ॥

### कृष्णप्रिया

श्रीशुकदेवजी कहते हैं—परीक्षित । भगवान् श्रीकृष्णने देखा कि महाविषधर कालिय नागने यमुना जी का जल निकाल  
 कर दिया है । तब यमुनाजी को शुद्ध करने के विचार से उन्होंने वहाँ से उस सर्प को निकाल दिया ॥ १ ॥ राजा परीक्षित  
 पूछा : ब्रह्मन् ! भगवान् श्रीकृष्णने यमुनाजी के अगाध जल में किस प्रकार उस सर्पका दमन किया ? फिर कालिय नाग  
 जलचर जीव नहीं था ऐसी दशा में वह अनेक युगों तक जल में क्यों और कैसे रहा ? सो बतलाइए ॥ २ ॥ ब्रह्मस्वरूप महात्मा  
 भगवान् अनन्त है वे अपनी लीला प्रकट करके स्वच्छन्द विहार करते हैं । गोपालरूप से उन्होंने जो उदार लीला की है, वह  
 तो अमृतस्वरूप है । भला उसके सेवन से कौन वृम हो सकता है ॥ ३ ॥ श्रीशुकदेवजी ने कहा—परीक्षित । यमुनाजी में कालि  
 नाग का एक कुण्ड था । उसका जल विषकी गर्मी से खोलता रहता था । यहाँ तक कि उसके ऊपर उड़नेवाले पक्षी भी कुण्ड  
 उसमें गिर जाया करते थे ॥ ४ ॥



विप्लुग्मता विषोदोर्मिमारुतेनाभिमर्शिताः । प्रियन्ते तीरगा यस्य प्राणिनः स्थिरजङ्गमाः ॥ ५ ॥

तं चण्डवेगविषवीर्यमवेक्ष्य तेन दुष्टां नदीं च खलसंयमनावतारः ।

कृष्णः कदम्बमधिरुह्य ततोऽतितुङ्गमास्फोट्य गाढरशनो न्यपतद् विषोदे ॥ ६ ॥

सर्पहृदः पुरुषसारनिपातवेगसंक्षोभितोरगविपोच्छ्वसिताम्बुराशिः ।

पयुः प्लुततो विषकपायविभीषणोर्मिर्धावन् धनुःशतमनन्तबलस्य किं तत् ॥ ७ ॥

तस्य हृदे विहरतो भुजदण्डधूर्णवाधोपमङ्ग वरवारणविक्रमस्य ।

आश्रुत्य तत् स्वसदनाभिभवं निरीक्ष्य चक्षुःश्रवाः समसरत् दम्यमाणः ॥ ८ ॥

कदम्बमता

अन्वयः—यस्य विप्लुग्मता विषोदोर्मिमारुतेन अभिमर्शिताः तीरगाः स्थिरजङ्गमाः प्राणिनः प्रियन्ते ॥ ४ ॥ चण्डवेग-विषवीर्यम् तम् अवेक्ष्य नदीं दुष्टां च तेन (अवेक्ष्य) ततः गाढरशनः खलसंयमनावतारः कृष्णः अतितुङ्गं कदम्बम् अधिरुह्य आस्फोट्य विषोदे न्यपतत् ॥ ६ ॥ पुरुषसारनिपातवेगसंक्षोभितोरगविपोच्छ्वसिताम्बुराशिः विषकपायविभीषणोर्मिः सर्पहृदः धावन् पयस्कधनुःशतं प्लुतः तत् अनन्तबलस्य किम् (आश्चर्यम्) ॥ ७ ॥ अङ्ग वरवारणविक्रमस्य हृदे विहरतः भुजदण्डधूर्ण-वाधोपम आश्रुत्य तत् स्वसदनाभिभवं निरीक्ष्य तत् अम्यमाणः चक्षुःश्रवाः समसरत् ॥ ८ ॥

श्रीधरस्वामिविरचिता भावायंबोपिका

किं च । विप्लुग्मता अंबुकणयुक्तेन विषोदतरंगमर्शितमारुतेन स्पृष्टा यस्य तीरगा प्रियन्ते स हृद आसीदिति ॥ ५ ॥ तं कालियम् । चंडो वेगो यस्य तादृशं विषमेव वीर्यं सामर्थ्यं यस्य तम् । कदम्बमिति भाविना श्रीकृष्णचरणस्पर्शभागेन स एकस्तत्तीरे न शुष्क इति ज्ञातव्यम् । अमृतमाहरता गरुत्मताऽऽक्रान्तत्वादिति च पुराणान्तरम् । आस्फोट्य बाहुं करतलेनाहस्य गाढा दृढ बद्धा रशना कटिबंधनवस्त्रं येन सः ॥ ६ ॥ तदा सर्पस्य हृदः पुरुषश्रेष्ठस्य पतनभारेण संक्षोभितानामुरगाणां विषैकशतानामुराशिर्यस्य सः । विषेण कषायीकृता भयंकरा ऊर्मयो यस्य सः । पयस्कपरितो धावन् धनुःशतं प्लुतः प्रसृतः नेतश्चिरमित्याह । अनन्तबल-स्येति ॥ ७ ॥ हृदे विहरतो भुजदण्डाहतोदकघोषं श्रुत्वा ततः स्वसदनाभिभवं निरीक्ष्य तदसहमानः सर्पः समसरत् समाजगाम ॥ ८ ॥

श्रीवेंकेश्वरकुतो भावायंबोपिकाप्रकाशः

अत्रान्यदाह—किं चेति यस्य हृदस्य । अभिमर्शिताः स्पृष्टाः ॥ ५ ॥ चंडस्तीक्ष्णो वेगः । तेन कालियेन । ततः कदम्बात् । अतितुङ्गात् अत्युच्चात् । हृद इति शेषः ॥ ६ ॥ तदा पतनकाले । कषायीकृताः कथिताः । यद्वा—विषकषायेण विषवारणेण विभीषणा ऊर्मयो यस्येति “काथे रागे कषायोऽस्त्री निर्यासे सौरभे रसे” इति यादवः । किं तत् न किमपीत्यर्थः । लक्ष्ययोजनविस्तारायाम-परीक्षितभूलावनमपि तत्र नादभुतावहमिति भावः । ‘वर्णवत्यंगुलं धनुः’ इत्यमरः । ‘धनुर्हस्तचतुष्टयम्’ इति च ॥ ७ ॥ अंग हे नृप । वरवारणो गर्जेद्रस्तद्विक्रमस्य । यद्वा—अगैरवयवैर्वरः श्रेष्ठो यो वारणस्तत्समविक्रमस्य । ततः श्रीकृष्णात् । स्वसदनाभिभवम् स्वस्थानपरामर्शं । समाजगाम बाधितुमाजगामेत्यर्थः । वरः श्रेष्ठे विट्पत्नी च देवादेरीप्सिते वृते” इति यादवः ॥ ८ ॥

श्रीमज्जीवगोस्वामिकृता वंणवतोषिणी

विप्लुग्मतेति । अध्यमाणपयस्तया सदा जवेन तत्कारणानामुचलनात् इति मारुतस्यापि दाहकत्वमुक्तम् अन्यश्च विशेषः श्रीहरिवंशे—

‘दीर्घं योजनविस्तारं (दुस्तरं) मग्न्यं त्रिदशैरपि । गम्भीरमक्षोभ्यजलं निष्कम्पमिव सागरम् ॥

दुःखोपसर्पं तीरेषु ससर्वैर्विपुलैर्विलैः । विषारणीभवस्याग्नेधूमेन परिवेष्टितम् ॥

रुणेष्वापि पतत्स्वप्नु ज्वलन्तमिव तेजसा । समन्ताद्योजनं साग्रं तीरेष्वपि दुरासदम्” ॥ इति ।

१. विप्लुग्मता—श्रीधर. वंशी. वीर. विष्व. ; विप्लुग्मता—शुक. । २. तुङ्गादास्फोट्य—वीर. विज. । ३. रशनोऽन्यपतद्—इति कस्यचित् ।

४. सर्प—विज. । ५. पयस्क—श्रीधर. वंशी. वीर. विज. विष्व. शुक. । ६. कषायितभीषणोमिरुद्धधनुः—वीर. । ७. रुद्धधनुः—वीर. ; भीषोमनु-विज. । ८. तस्मिन्हृदे—वीर. विज. । ९. तं स्वं सदना—वीर. । १०. भवं ससैन्यः । ११. तममृष्य—विज. ।



एवं भूमिगुहायां तत्पुरोजलस्तम्भविद्यया जलमध्य एव वा ॥ ५ ॥ वेगः शीघ्रप्रसर्पणं चण्डेति अप्रतिकार्यत्वादि-  
निःसार्य एवेति भावः । तेन कालियेन हेतुना अधिरुद्ध तच्छिखरे आरुह्य तथा च तत्रैव “आरुह्यपलः कृष्णः कदम्बशिखरे  
इति ततः कदम्बात् गाढरसन इत्यनेन केशादीनामपि गाढबन्धनमुपलक्ष्यते तथा च तत्रैव “बध्वा परिकरं दृढम्” इति त-  
दित्यत्र हेतुः खलानां संयमनाय अवतारः स्वलोकादवतरणं किंवा मत्स्याद्यवतारा अपि यस्य सः इति कालियदमनार्थमित्य-  
एकः कदम्बः किमवशिष्टः श्रीकृष्णवृक्षत्वात् कृष्णवत् “कदम्बः कृष्णवृक्षो हि कालियद्वदसमीपगः । तस्मादेको न युक्तः  
विषहारकरः परान्” इति प्रसिद्ध्या श्रीकृष्णेनैव स विहाराय रक्षित इति गम्यते, परानिति वचनात् तत्संनिवासिनो वृक्षगणा-  
न मृता इत्यायातमेवेत्यर्थः ॥ ६ ॥ पुरुषसारत्वादेव निपातवेगः अन्यतैः । यद्वा, पुरुषस्य भगवतः सारेण किञ्चिद्वचनान्ते  
यो निपातस्तस्य वेगेन जवेन संक्षोभितः अत एवोरगविषोच्छ्वसितश्चाम्बुराशिर्यस्य स कषायितेति पाठः श्रीचिन्मयस्य श्री-  
पादानां च सम्मतः कषायीकृत इति व्याख्यानात् । कषायोऽत्र क्वाथ्यरसो रक्तः पोतवर्णो वा “निर्यासेऽपि कषायोऽस्ती” इ-  
क्षीरत्वामिना तत्तद्व्याख्यानात् । धीमन् हे विवेकिन् ! इति राजानमाश्वसयति, धनुषः प्रमाणमुक्तम् “अष्टभिर्वयस्यैः स्यात्  
द्वादशाङ्गुलम् । तालं त्रितालको हस्तो हस्तौ द्वौ किष्कुरुच्यते । किष्कुरुद्वयं धनुः प्रोक्तम्” इति अतः पूर्वं तावत्प्रदेशमात्रायाम-  
बाला गावश्च रक्षिता इति ज्ञेयम् अनन्तं बलं शक्तिर्यस्य तत्कर्म । यद्वा, अनन्तस्य नागराजस्यापि विषादिवलं यस्मात्तस्य  
किम् ? अपि तु न किञ्चिदपीत्यर्थः ॥ ७ ॥ विहरतः विचित्रजलवाद्यसन्तारादिक्रीडां कुर्वतः वरवारणो दिग्धस्ती तद्विह-  
रन्त्येव राज्ञः शोकनिरासार्थं सलालनसम्बोधनम् ॥ ८ ॥

### श्रीमत्सनातनगोस्वामिकृता बृहद्बैष्णवतोषिणी

विप्रुष्मतेति श्रयमाणपयस्तथा सदा जवेन तत्फणानामुच्चलनादिति मारुतस्यातिदाहकत्वमुक्तम् । अन्यश्च वि-  
श्रीहरिवंशे ( विष्णु पं ११।४२, ४४, ४६ )—

‘दीर्घं योजनविस्तारं दुस्तरं त्रिदशैरपि । गम्भीरमक्षोभ्यजलं निष्कम्पमिव सागरम् ॥

दुःखोपसर्पं तीरेषु ससर्पैर्विपुलैर्विलैः । विषारणिभवस्याग्नेधूर्मेन परिवेष्टितम् ॥

तृणेष्वपि पतस्वप्सु बलन्तमिव तेजसा । समन्ताद्योजनं साम्रं तीरेष्वपि दुरासदम् ॥ इति ॥ ५ ॥

वेगस्तेजो जवो वाः चण्डेत्यप्रतिकार्यत्वादितोऽयं निःसार्य एवेति भावः । तेन कालियेन हेतुना । अधिरुद्ध शि-  
खरमारुह्य; तथा च तत्रैव ( हरिवंशे विष्णु प. १२।१ ) ‘आरोह्यपलः कृष्णः कदम्बशिखरं मुदा’ इति । ततः कदम्ब-  
‘गाढरसनः’ इत्यनेन केशादीनामपि गाढबन्धनमुपलक्ष्यते; तथा च तत्रैव ( हरिवंशे विष्णु प. १२।१ ) ‘बध्वा परिकरं दृढम्’ इति  
इत्यभिमुखमपतत्; ‘न्ययतत्’ इति पाठे महावेगेन कुर्वित्वा मध्येऽपतत् । यतः खलानां दुष्टानां संयमनायावतारः श्रवण-  
तरणम्; किंवा मत्स्याद्यवतारा अपि यस्य सः इति कालियदमनार्थमित्यर्थः ॥ ६ ॥ पुरुषसारत्वादेव निपाते वेगः । अन्यतै-  
ख्यातम् । यद्वा, पुरुषस्य भगवतः सारेण बलेन निपाताद्यो वेगो जलसञ्चालनम्, किंवा निपातस्य वेगेन जवेनातिशीघ्रं संक्षो-  
तोऽतएवोरगविषोच्छ्वसितश्चाम्बुराशिर्यस्य सः । ‘कषायित’ इति पाठः श्रीचिन्मयस्य श्रीस्वामिपादानाञ्च सम्मतः, ‘कषायीकृत-  
इति व्याख्यानात् । धीमन् हे विवेकिन्निति राजानमाश्वसयति । अनन्तं बलं शक्तिर्यस्य; तत् कर्म; यद्वा, अनन्तस्य नागराजस्य  
बलं यस्मात्तस्य तद्विषं किम् ? अपि तु न किञ्चिदपीत्यर्थः ॥ ७ ॥ विहरतो विचित्रजलवाद्यसन्तारादिक्रीडां कुर्वतः । अंगेऽनन्त-  
राज्ञः शोकनिरासार्थं सलालनसम्बोधने; हे अंगस्वरूपात्मीयेति वा । वरवारणो मत्तगजेन्द्रस्तद्वद्विक्रमो जलादतिक्रान्त-  
किंवा, जलेऽपि वरवारणवद्विक्रमो लीलागतिर्यस्य; यद्वा, अंगे कस्मिंश्चित् श्रीपादाब्जकनिष्ठाङ्गुल्यवयवेऽपि वरवारणादवक्र-  
विक्रमः शक्तिविशेषो यस्य तस्येति मुजदण्डाभ्यामाहतस्य जलस्य महाशब्दो नादुभुत इति भावः । निरीक्ष्यालोच्य चक्षु-  
शृणोतीति चक्षुःश्रवा इति तद्घोषश्रवणे चक्षुःप्रवृत्तैस्तस्य वक्ष्यमाणसौन्दर्यं न किञ्चिदाकलयदिति भावः, अन्यथा दंशनासम्भवात्  
यद्वा, चक्षुषि श्रवः कीर्तयत्य चक्षुषा श्रवणस्यापि सिद्धेस्तत्साफल्यं त्वधुनैवाभूदिति भावः ॥ ८ ॥

### श्रीसुवर्णानुरिकृतं शुकपक्षीयम्

गाढरसनः द्रढीकृतवासः परिधानः ॥ ६ ॥ पुरुषसारः कृष्णः विषोच्छ्वसिताम्बुराशिः विषजुष्टप्रवृद्धवारिपूरं धनु-  
धनुः शतहस्तमितं देशं पर्यकुल्लुतः तीरप्रान्तमलङ्घयत् ॥ ७-८ ॥

### श्रीमद्वीरराघवाचार्यकृता भागवतचन्द्रचन्द्रिका

यस्य हृदस्य तीरगाः स्थिरजङ्गमाः वृक्षादिरूपा मृगादिरूपाश्च प्राणिनः विप्रुष्मता शीकरयुक्तेन विषजल-  
मारुतेनाभिमर्शिताः संस्पृष्टाः म्रियन्ते तथाविधः कश्चिद्भूदः कालीयस्यावासभूतः कालिन्ध्यामासीदित्यन्वयः ॥ ५ ॥ स्वयंभवेन  
व्यापनशीलं विषमेव वीर्यं बलं यस्य तं कालीयं हृदं वा तेन दुष्टां नदीं यमुनां चालोक्य खलानां संयमनाय दमनायऽवतारो स-  
सः हेतुगर्भमिदं तत्त्वाद् कदम्बं वृक्षमधिरुद्ध गाढा दृढीकृता रशना काञ्ची यस्य सः आस्फोट्य करतलेन मुजमुत्सङ्गं वा आहत-



ब्रतात्ततः कदम्बात् कथञ्चिद्विषोदे न्यपतत् अमृतमाहरता गरुत्मताक्रान्तत्वात्स कदम्बो विषजलेनापि न शुष्क इत्याहुः ॥ ६ ॥  
सर्पस्य हृदः पुरुषवर्चस्य पुरुषोत्तमस्य निपातवेगेन संक्षोभितानामुरगाणां विषैरुच्छ्वसितः प्रवृद्धोऽम्बुराशिर्वारिपूरो यस्य विषैः  
कषायिताः कषायीताकृताः काथिताः भीषणा उर्मयो यस्मिन् तथाभूतः पर्यक् परितोऽञ्चधनुश्शतं तत्परिमाणस्थलं प्लुत आवृतः,  
नैतच्चित्रमित्याह—अनन्तबलस्य तत्किं कियत् ॥ ७ ॥ तस्मिन् हृदे विहरतः गजश्रेष्ठस्यैव विक्रमो यस्य तस्य भगवतो भुजदण्डाह-  
तोदकघोषमाकर्ण्य अङ्ग हे राजन् ! स्वनिलयतिरस्कारमसहमानश्चक्षुःश्रवाः सर्पः स्वसैन्यसहितः समसरदाजगाम ॥ ८ ॥

### श्रीविजयध्वजतीर्थकृता पवरत्नावली

विष्णुष्मता विशेषेण दहता “प्रेष प्लुष दाहे” इति धातुः विषेण विशिष्टमुदं विषोदं तेन युक्ता उर्मयः विषोदोर्मयः यस्य  
स तथा स चासौ मारुतः विषोदोर्मिमारुतः तेनाभिर्मर्शिता आवृत्य गृहीताः यस्य हृदस्य ॥ ५ ॥ तेन कालियेन खलानां संयमनार्थं  
निग्रहार्थम् अवतारो यस्य स तथा आस्फोटय द्विगुणीकृतहस्तप्रहारं कृत्वा गाढरश्मिः दृढवद्वक्त्रप्रदेशः विषोदे विषमिश्रितजले हृद  
इति शेषः ॥ ६ ॥ सर्पस्य निवासभूतहृदः सर्पहृदः पुरुषभारस्य पुरुषवरस्य पुरुषश्रेष्ठस्य पुरुषोत्तमस्येत्यर्थः । निपातवेगेन सङ्क्षो-  
भितस्य सञ्चालितस्य स्वस्थानस्थितिक्लिष्टस्थोरगस्य विषेण सह उच्छ्वसितः उद्रेचितः अम्बुराशिर्यस्य हृदस्य स तथा विषकषायेण  
विषकाथेन विषरागेण वा विभीषणोर्मिभिः भयङ्करतरङ्गैर्मिभिः भयजनक “रागे काथे कषायोष्णी निर्यासे सौरभे रसे” इति  
यादवः । एवंविधो हृदो धनुश्शतं तीरस्थानमुल्लङ्घ्य पर्यक् प्लुतः परितः उद्विच्य गतः हरेरेतन्न चित्रमित्याह—अनन्तबलस्येति ।  
लक्ष्योजनविस्तारायामपरिमितभूप्लावनेन न चोद्यं किमुत धनुःशतमित्यर्थः ॥ ७ ॥ अङ्ग नृप ! शृणु वारवारणविक्रमस्य गजेन्द्र-  
विक्रमस्य यद्वा अङ्गरेवयवैः वरणीयस्य वारणस्य विक्रम इव विक्रमो यस्य स तथा तस्य हरेर्भूजदण्डाभ्यां घूर्णस्य मन्द्रध्वनितया  
क्षुब्धस्य वारः जलस्य घोषमाश्रुत्य तस्मात्स्वसदनाभिभवो यत्तममृष्यमाणः चक्षुःश्रवाः सर्पः तं कृष्णं समसरत् संसृतवान् बाधितु-  
मागतवानित्यर्थः “वरो ना रूपजामात्रोर्देवादेवादेरीप्सिते वृते” इति ॥ ८ ॥

### श्रीमज्जीवगोस्वामिकृतः क्रमसन्वम्भः

विष्णुष्मतेति जलस्तम्भविद्यया तन्मध्य एव तत्पुरीदुःखोपसर्पं तीरेषु ससर्पैर्विपुलैरिति श्रीहरिवंशदृष्ट्या विलेख्यपि ॥ ५-६ ॥  
पुरुषस्य भगवतः सारेण किञ्चिद्वचनप्राकट्यं नेत्याद्यपि ग्राह्यं कषायितेति पाठः श्रीस्वामीचित्सुखस्यापि मतः कषायीकृता इति  
व्याख्यानात् ॥ ७-८ ॥

### श्रीमद्विष्णुनाथकवतिकृता सारार्थदर्शिनी

विष्णुष्मता अम्बुकणयुक्तेन विषादकतरङ्गस्पर्शिमारुतेन अभिमृष्टाः स्पृष्टाः ॥ ५ ॥ तं कालियं कदम्बमिति भाविना  
श्रीकृष्णचरणस्पर्शभाग्येन स एकस्तत्तीरे न शुष्कः अमृतमाहरता गरुत्मताक्रान्तत्वादिति पुराणान्तरमिति श्रीस्वामिचरणाः  
गाढं दृढं वद्धा रशना रशनापदोपलक्षिताः कुन्तलोष्णीषादयोपि येन सः आस्फोटय बाहुं करतलेनाहत्य ॥ ६ ॥ ततश्च पुरुषस्य  
कृष्णस्य सारेण वलेन यो निपातवेगस्तेन संक्षोभितानाम् उरगाणां विषैरुच्छ्वसितः अम्बुराशिर्यस्य सः विषेण कषायीकृता रक्षीतवर्णीकृता  
भयङ्करा उर्मयो यस्य सः “निर्यासेऽपि कषायोऽक्षीत्यत्र” क्षीरस्वामिना तथा व्याख्यानात् पर्यक् परितः धनुश्शतं प्लुतः प्रसृतः—

“अष्टमिर्यवमध्यैः स्यादङ्गुलं तैल्लिभिर्भवेत् । तालं त्रितालको हस्तो हस्तौ दौ किष्कुरुच्यते ॥

किष्कुरुद्वयं धनुःप्रोक्तम्” इति ॥ ७ ॥ विहरतः विचित्रजलवाद्यसन्तारादिना क्रीडतः भुजदण्डाभ्यां घूर्णी येषां तथाभूतानां  
वारं जलानां घोषं श्रुत्वा तत्ततो घोषादेव स्वसदनस्याभिभवं निरीक्ष्य तत्तम् असहमानः ॥ ८ ॥

### श्रीमच्छुकदेवकृतः सिद्धान्तप्रदीपः

यस्य तीरगाः स्थिरजङ्गमाः स्थावराः जङ्गमाश्च विष्णुद्विषान्मुकणो विद्यते यस्मिन् तेन विषोदकोर्मिस्पर्शिमारुतेन  
अभिर्मर्शिताः परितः स्पृष्टा म्रियन्ते स हृदः आसीत् ॥ ५ ॥ खलसंगमनाः अवताराः यस्य सः स्वयमाविर्भूतो भगवान् कृष्णः तं  
कालियं चण्डवेगं तीव्रवेगं यद्विषं तदेव वीर्यं यस्य तं तेन दुष्टां नदीं प्रावृषि अतिवृष्ट्यां सत्यां तज्जलप्रवेशादित्यर्थः । काद्रवेयैर्नि-  
युक्तेनामृतमाहरता श्रीगरुडेनाक्रान्तत्वात्स कदम्बस्वत्तीरे न शुष्कस्तमधिरूढः गाढा दृढीकृता रशना काञ्ची येन सः बाह्यावाङ्मयानि  
करतलाभ्यामास्फोटयाहत्य ततो निपतत् ॥ ६ ॥ तदा स सर्पहृदः पुरुषसारस्य पतनवेगेन संक्षोभितानामुरगाणां विषैरुच्छ्वसितः  
उद्विक्तोऽम्बुराशिर्यस्य सः विषैः कषायाः कषायीकृताः विशेषतो भीषणा उर्मयो यस्य सः पर्यक् परितो धावन् धनुः शतं प्लुतप्रसृतः  
पतच्चित्रं नेत्याह—अनन्तबलस्य किं तदिति ॥ ७ ॥ तस्य श्रीपुरुषोत्तमस्य भुजदण्डाहतोदकघोषमाकर्ण्य तत्ततः स्वसदनाभिभवं च  
निरीक्ष्य तदमृष्यमाणः तत्स्वसदनाभिभवमसहमानाः समसरत्समाजगाम ॥ ८ ॥



## श्रीबलदेवविद्याभूषणकृता वैष्णवानन्दनी

विभ्रुष्मता तदम्बुकणयुक्तेन अभिमर्षिताः स्पृष्टाः सन्तः ॥ ५ ॥ तमर्हि कदम्बमधिरुहातिमुक्तात्ततो विषोदेऽम्बु-  
 एष कदम्बो भाविभगवत्पदस्पर्शं सौभाग्याच्च शुष्कः सुधामाहरता गरुडेन तस्मिन्नुपवेशाद्वा गाढा दृढबद्धा रसना परिक्रम-  
 येनेति कुन्तलोष्णोषादेरुपलक्षणम् । बाहुं वामं दक्षिणपाणितलेनास्फोट्य आहत्य ॥ ६ ॥ पुरुषस्य हरेः सारेण वलेन यो नि-  
 वेगस्तेनासंशोभितानामुरगाणां विषैरुच्छ्वसित उन्नतोऽम्बुराशियंस्य सः विषेण कषायां काथरसो रक्तपीतवर्णता तेन विधि-  
 भयङ्करा ऊर्मयो यस्य स सर्पहृदः पर्यक् परितो धनुःशतं प्लुतः प्रसृतोऽभूत्—

अष्टभिर्वयमधैः स्यादङ्गुलं तैल्लिभिर्भवेत् । ताल त्रितालको हस्तौ हस्तौ द्वौ किष्कुरुच्यते ॥

किष्कुरुद्वयं धनुः प्रोक्तम् । इति वचनात् धनुर्मानं बोध्यम् ॥ ७ ॥ तस्य विहरतो विचित्रजलवाद्यसन्तादिना किं-  
 भुजदण्डाभ्यां घूर्णौ येषां तादृशानां वारां घोषमाश्रुत्य तद्दोषादेव स्वसदनस्याभिभवञ्च निरीक्ष्य तत्तदमृग्यमाणोऽसहं चक्षु-  
 सर्पः समसरदागतः ॥ ८ ॥

## श्रीसत्यधर्मकृता श्रीभागवतटिप्पणी

यस्मिन् श्राप्यमाण आ पाके । पुरान्तः । विषजान्ताग्निना कथ्यमानं पयो जलपुपरिगाः खगाः पक्षिणोऽपि प्राणि-  
 कश्चित्कालिण्यां कालियस्य कालीयस्य संज्ञाद्वयं ज्ञेयं हृद आसीत् चेत्किमित्यतो वक्ति ॥ विप्लुष्मतेति । विप्लुष्मता विषानिष्कृत-  
 विषोदोर्ममारुतेन विषविदूषितं यदुदं तस्य ये या वोर्मयस्तरङ्गास्तस्सङ्गतः सदा तेनाभिमर्षिताः स्पृष्टा यस्य तीरगाः स्त्रियङ्ग-  
 प्राणिनो म्रियन्ते प्राणिनोऽन्तश्चेष्टावतः कालियस्येति वाऽन्वयः । अनेन स्थिरजङ्गमा इत्यत्रत्यजङ्गमपदेन प्राणिनां लाभाचरितोक्त-  
 इति निरस्तं ॥ ५ ॥ चण्डः प्रचण्डोऽपरिहायौ वेगो यस्य तच्च तद्युपवीर्य यस्य तमवेक्ष्य तेन च दुष्टां नदीं यमुनां चावेक्ष्य । सिद्धिं  
 वणिजो बहिर्त्रचिन्तयेति पशुपालस्य पथिकस्येति व्यथेत्यतः कथयति । खलसंयमनं येन सः संयमयतीति संयमनोऽवतारो कतः  
 इति कृष्णः कदम्बं नीपपादयं । कदम्बमाहुः सिद्धार्थे नीपेऽपि निष्कुरम्यक इति विश्वः । तन्मात्रस्य विषोर्मिवापघातेऽपि न त-  
 गरुत्मतो हरतोऽमृतं विन्दुः पतितः करत इति । यथोक्तं मात्स्ये । गृहीत्वाऽमृतपात्रं हि गच्छन्मार्गे क्षुधादितः । कदम्बे कदम्बं न-  
 यमुनातीरगो विराट् । जहार मत्स्यं नीरस्थ शनः सौमरिणा रूपेति । सर्पराजसचिवमोचितविषभयं काननं तद्विहारार्थं रक्षितं  
 वृक्षोऽपि तदुपान्तवर्त्यवर्ततेति वा । यथोक्तं हरिवंशे । तदिदं दारुणाकारमरण्यं रूढशाद्वलं । रक्षितं सर्पराजस्य सचिव-  
 कारिभिः । वनं निर्विषयाकारं विगल्लमिव दुःस्पर्शं । तैराप्तकारिभिनित्यं सर्वतः परिरक्षितमित्यादि । अधिरुहा तत्सत्त-  
 तुक्तात्पदेशाद्गाढरसतो दृढबद्धकाश्चिर्दृढराज इति वा । यथोक्तं हरिवंशे । बद्धवा परिकरं दृढं हृदमध्येऽकरोच्छब्दं निष्पतन्मनु-  
 इति । रसनं स्वादने ध्वाने रसना काञ्चिजिह्वयोरिति विश्वः । अस्फोट्य भुजेनैकेनापरं भुजं द्वाभ्यां कराभ्यामङ्कुरन् वाऽऽप-  
 यित्वा विषोदे हृदे न्यपतदुडुडीन कृतवान् ॥ ६ ॥ सपस्यायं सार्पौ हृदः पुरुषसारस्य रसः सारो वर इति गीताभाष्याक्तः पुरुषक-  
 निपातस्य यो वेगस्तेन सङ्क्षोभितस्येतस्तश्चलनवत उरगस्य सर्पस्य गतं यद्विषं तेनोच्छ्वसित उद्वेचितोऽम्बुराशियंस्य  
 यस्मिन्स विषकषायेण तत्कषायेन विभीषयन्ति जनानिति विमिषणा ऊर्मयस्तैस्ताभिर्वा भीमो भयङ्करः । रागे कार्यं कषायेन  
 निर्यासे सौमरे रस इति यादवः । कषायो रसभेदे स्यादङ्गरागे विलेपने । निर्यासे च कषायोऽपि सुरभो लाहितेऽन्यवदिति विषा-  
 विशेषो वा । धनुःशतं तत्प्रमाणं विष्यङ्गनद्याः परितः प्लुत आप्लुतः । इदं यदुपतेर्न चित्रमित्याह ॥ अनन्तबलस्य किं ती-  
 अनन्त बलं यस्य तस्य धनुःशतजलोत्प्लावनं किं क्रियत तर्हि बहुदुर्वीयः पदवीं प्रति कुतो नाकारी वारिप्लावनं भगवतो-  
 तत्रत्यजनार्दनं स्यादिति जानता जनार्दनेनैतावदेवाकारीति निरस्तं । अमितादिपदानि बन्धनानन्तपदबन्धनेन नोभक्त-  
 विषविषमतेति द्योतयति । अनन्ते शेषे बलं परिवर्तमानं यस्य स तथा शेषशयनस्य न विषवावेति नादुभुतं । योऽनन्तनाया गत-  
 दंसक इत्यादेरनन्तो गरुडस्तेन बलनं सञ्चरणं यस्य तस्येति नादुभुतमिति ॥ ७ ॥ चक्षुरेव श्रवः श्रवणं यस्य स सर्पस्त्विति  
 विहरतः क्रीडतः । अङ्ग हे राजन् । वरवारणविक्रमस्य वरः श्रेष्ठो वारणो गजस्तस्य विक्रम इव विक्रमो यस्य तस्य । अङ्गे व-  
 वारणः पुष्ट इति तस्येति भुजदण्डाभ्यां घूर्णन्भ्रमन्वारुदकं तस्य घोष स्वसदनस्याभिभवस्तिरस्क्रिया येन तं ध्वनिं श्रुत्वा तस्मिन्  
 इतरसरोत्पयुतोऽमृग्यमाणोऽसहमानस्तत्तस्मात्समसरदुपगतः । वरवारणविक्रमस्येत्युक्तिस्त्विदतरालक्षयतां निमित्तीकृत्येति वा अ-  
 विहारोत्साहो बहुलस्तस्येति वेति ज्ञेयं ॥ ८ ॥

## श्रीसुबोधिनी

परितो दोषमाह विप्लुष्मतेति, विन्दुसहितेन विषोदसम्बन्धिनानामूर्मिणां चलनेन जातेन वायुनाभिमर्षिताः स-  
 एवोभयकूले विद्यमानास्तीरगा भूमिश्चा अपि प्राणिनः स्थावरा वृक्षा जङ्गमा मण्डूकादयोपि प्रमादादप्यागता म्रियन्ते, अन्त-  
 शास्त्राश्च वर्धमानास्तत्रायान्तीति तथोक्तम् ॥ ५ ॥ एतादृशो दोषः परिहरणीय इति भगवानुद्यमं कृतवानित्याह तस्मिन्  
 भगवान् स्वयं तत्र गत इत्याह, तं कालीयं प्रसिद्धमल्पेन न निराकार्यं चण्डवेगं कालवदतिवेगवत्तरं, अत एव भगवतैव कथ्यमान-



इत्यवेक्ष्य कदम्बमधिरूढ ततोतिष्ठन्नात् बाहुस्फोटनं कृत्वा मल्लभावाविष्करणेन विषोदे न्यपतदितिसम्बन्धः, प्रथमत एव चण्डवेगं तत्रापि विषं वीर्यं यस्येत्युपासिता देवता तस्य प्रत्यक्षेति सूचितं, अत एव भगवदतिक्रमोपि, "विपमिता सर्पा" इति श्रुतेः "तद्वै नान् भूत्वावतीति च" अत एव विषस्य चण्डवेगता गुण उक्तः, विषस्यापि पराक्रमः, तेन दुष्टमिति विशेषणांशे भरः, अत एवाधि-  
दैविकेन दुष्टा देवाधिदेवं विना नान्येन समोचीना कर्तुं शक्या, चकारात् तं चापि दुष्ट समीचीनं कर्तुं, खलसंयमनावतार इत्य-  
वतारप्रयोजनमपि तत्, खलाः परोपद्रवकारिणस्तेषां संयमो नियमनं, जीवने दोषनिवृत्तौ दोषमेव दूरीकरोति न मारयती-  
त्यन्यदा मारयतीति नियमः, नियमनार्थमेवावतारः, कृष्ण इति सदानन्दो दोषनिवृत्त्यर्थं, तज्जातीयश्च कदम्बो वृक्षः, स हि तुङ्ग  
उच्चैर्वर्तते, स हि कदम्बो भगवत्कृत एव गरुडस्थानभूतः, तत्रागत्य गरुडः कालीयनिर्गमनं मारणार्थं प्रतीक्षते, गरुडकृपयं न  
शुष्यति विप्लुष्मतेति विशेषणात् सजलवायुस्पर्श एव मरणस्योक्तत्वादूर्मिजनितस्यैव वायोस्तथात्वादुच्चैः स्थितोयं महान् वृक्षो न  
त्रिपत इतिसिद्धान्तः, प्रथमतस्तस्यारोहणं कृत्वा ततो वृक्षादतिदुष्कादत्युच्चै रोधसि प्ररुढादत्युच्चविदैविकेन सह समानेन युद्धं  
कर्तुमास्फोटनं कृत्वा मध्ये कालेन भूमौ मर्यादाभङ्गो मा भवत्विति गाढा रसना यस्य तादृशो भूत्वा नितरामास्फालनं कृतवान्,  
स्थानस्य क्रूरतानिर्देशो भगवन्माहात्म्यज्ञा नाय ॥ ६ ॥ ततो यज् जातं तदाह सर्पहृद इति, पुरुषारस्य पुरुषोत्तमस्य निपातवेगे  
सम्यक् क्षोभितो योयमुरगस्तस्य यद् विषोच्छ्वसितं विषोच्छ्वासस्तेनोच्छ्वसितोऽम्बुराशिर्यस्य, उच्छ्वसितपदमावृत्त्या योजनीयं,  
एतादृशो हृदः, परितः प्लुत उत् प्लुतः, वर्षायामिवोच्छ्वसितो जात उच्छ्वसित गच्छन्निव जातो वा, भगवन्निपातेन जातक्षोभादितोन्यत्र  
गमिष्यामीति, विषेण कषाया विशेषेण भीषणा ऊर्मयो यस्य तादृशश्च सः, एतादृशो धावन् जातः, अधावदिति वा, अडभाव-  
श्छान्दसः धनु शतं हस्तानां, चतुःशतं अनन्तबलं यस्य तादृशस्य नेतृश्वर्यं, अनन्ते काले वा बलं यस्मात्, यस्तु जगदेवोत्प्लुतं  
करोति विषकषाययविभीषणोभित्वकथनात् सर्वमारकत्वं तस्योक्तं, उपासितभगवच्चरित्रमेतत् ॥ ७ ॥ भगवत्समीपमागत इत्याह  
तस्येति हृदे विहरतो भगवतः समसरत् समीपं गतः, भुजदण्डयोः प्रहारेण घूर्णयमानं यद् वार्जलं तस्य घोषमाश्रुत्य तदमृष्य-  
माणः समागत इति सम्बध्यते, आदौ निपाते किं जातमित्याश्रयोविष्टततः कश्चिद् विहरतीति श्रुतवान्, ततोपि तस्य बाहुप्रहारेण  
जले शब्दः श्रुतः, शब्दे हेतुर्वरवारणविक्रमस्येति, वर उच्छ्रोयो यो वारणो गजस्तद्वद् विक्रमो यस्येति, तस्य हि स्वभावो जले  
विहरणं, सर्वोपमत्वाद् भगवतोपि तथा, न श्रवणमात्रेण तस्यागमनं किन्तु तेन भगवता स्वसदनस्याभिभवं श्रुत्वा तेन शब्देन वा  
चक्षुःश्रवा इति श्रवणदर्शने एकत्रैव, अतः श्रुतमपि दृष्टमिव मन्यते, सम्यगागत इति, स्वप्रौढसिद्धितः, तत्स्वसदनाभिभवममृष्य-  
माण इत्यागमने हेतुः ॥ ८ ॥

( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

तं चण्डवेगेत्यत्र विषयस्य चण्डवेगतेति व्याख्यानान्तरं, खलसंयमनावतार इत्यत्र खलानां संयमनं येन तादृशोवतार  
यस्येति खलसंयमनायावतारो यस्येति वा व्यधिकरणपदबहुव्रीहर्ज्ञेयः, दोषनिवृत्त्यर्थमिति तदोषनिवृत्त्यर्थं गाढरशनत्वकथन-  
प्रयोजनमाहुर्मध्य इत्यादि, स्थितकालमध्येनेनागन्तुककालेन भूमौ स्थितिमर्यादाभङ्गो मा भवत्वित्येतदर्थं तथेत्यर्थः ॥ ६ ॥

( ३ ) श्रीमद्वल्लभमहाराजकृतः श्रीसुबोधिनीलेखः

तमित्यस्याभासे एतादृश इति उद्यमहेतुः पूर्ववाक्ययोः शक्योर्थः, भगवत्सामर्थ्यं तात्पर्यार्थः, अतितुङ्गादित्यत्र देवाधि-  
देवादित्यस्य विषदोषनिवारणाशक्तेरुक्तत्वाद् गरुडस्य तन्निवारकत्वं न सम्भवतीत्यरुच्या सिद्धान्तमन्यमाहुः विप्रुभतेतीति ॥ ६ ॥

गास्वामिभ्यां गारधरलालकृता बालप्रबोधिनी

यस्य विप्रुभता अम्बुकणयुक्तेन विषोदोर्मिमारुतेन विषोदकतरङ्गस्पर्शमारुतेन अभिमर्शिताः स्पृष्टास्तीरगाः स्थिरा  
वृक्षादयः, जङ्गमाः पन्थादयश्च प्राणिनो म्रियन्ते स्म ॥ एवंभूतः कालियस्य निवाररूपः कश्चिद् हृदः प्रवाहं त्यक्त्वा गर्तविशेषः  
कालिन्यामासीदिति द्वयोरन्वयः ॥ ५ ॥ चण्डोऽपरिहार्यो वेगो यस्य तद्विषमेव वीर्यं बलं यस्य तस्य तथाभूतं त कालियमवेक्ष्य  
तथा नदीं यमुनां च तेन दुष्टमवेक्ष्य ततस्तन्निःसारणार्थं गाढा दृढं बद्धा रशना कटिवस्त्रं येन सः कृष्णः अतितुङ्गमत्युच्चं  
कदम्बवृक्षमधिरूढ आस्फोट्य करतलेन बाहुमाहत्य ततः कदम्बात् तस्मिन् विषोदे विषयुक्तमुदं यस्मिस्तस्मिन् हृदे न्यपतत् ।  
कालियनिग्रहे हेतुं सूचयन्नाह—खलेति । खलानां परोद्वेजकानां यत् संयमनं निग्रहस्तदर्थमवतारो यस्य सः । अत्र भाविश्रीकृष्ण-  
चरणस्पर्शभाग्यवशादेकः स कदम्बवृक्ष एव न शुष्क इति बोध्यम् । अथवा असुतमाहरता गरुत्मतात्रान्तत्वात् स न शुष्क इति ॥ ६ ॥  
भगवतः सामर्थ्यातिशयं स्पष्टयति सर्पहृद इति । पुरुषसारस्य पुरुषोत्तमश्रीकृष्णस्य निपातवेगेन निपातनभरेण सङ्क्षोभिताना-  
सुराणां विषेण युक्त उच्छ्वसित उच्छ्वलितोऽम्बुराशिर्यस्य सः, विषेण कषायीकृता रक्पीतादिवर्णाः विभीषणा भयङ्करा ऊर्मयो  
यस्य सः, सर्पस्य हृदः धावनं पर्येकं सर्वतः धनुःशतं प्लुतः प्रसृतः । धनुर्मानं तु—“अष्टभिर्वयमभ्येः स्यादङ्गलं तैस्त्रिभिर्भवेत् ॥  
तालं त्रितालको हस्तो हस्तौ द्वौ किष्कुरुच्यते ॥ किष्कुर्यं धनुः प्रोक्तम्” इति ज्ञेयम् ॥ एतच्छ्रुत्वा आश्चर्यं मन्यमानं प्रत्याह  
अनन्तेति । अनन्तमपरिमितं बलं यस्य तस्य निपातेन तदेतत् धनुःशतं हृदधावनमाश्चर्यतया प्रतीयमानमपि किम् ? नाश्चर्यमित्यर्थः ।  
यद्वा विषोद्रेकेण भगवति किञ्चिद्गुण्यस्याशङ्क्यां तन्निरासार्थमाह—अनन्तबलस्येति । अनन्तस्य नागराजस्यापि बलं यस्मात्तत्तस्य



तत् कालियविषं किम् ? न किमपि कर्तुं शक्नोमिः ॥ ७ ॥ अङ्ग हे राजन् ! वरवारणः गजश्रेष्ठः तद्वद्विक्रमो विहारो यस्य त्व  
हृदे विहरतः कृष्णस्य भुजदण्डाभ्यां हततया घूर्णं यद्वाज्रजलं तस्य घोषं नादमाश्रुत्य तत् तस्मात् एवं तद्विहारात् स्वसदनस्याभिभवं  
च निरीक्ष्य तदुभयममृष्यमाणः असहमानः चक्षुःश्रवाः सर्पः समसरत् समीपमाजगाम ॥ ८ ॥

### अन्वितार्थप्रकाशिका

विप्रुडिति ॥ यस्य विप्रुष्मता अम्बुविन्दुयुक्तेन विषोदोर्मिमारुतेन विषोदकस्पर्शिवायुना अभिमर्शिताः स्पृष्टास्तीर-  
स्थिरा वृक्षादयः जङ्गमाः पञ्चादयश्च प्राणिनो म्रियन्ते स्म ॥ ५ ॥ तमिति ॥ चण्डोऽपरिहार्यां वेगो यस्य तद्विषमेव वीर्यं बलं त-  
तथाभूतं तं कालियमवेक्ष्य तथा नदीं यमुनां च तेन दुष्टामवेक्ष्य ततस्तन्निःसारणार्थं गाढा दृढ बद्धा रशना कटिवस्त्रम् उपलक्ष्य  
कुन्तलोष्णीषादयोऽपि येन खलानां संयमो निग्रहस्तदथम-तारो यस्या स कृष्णः अतितुङ्गमत्युच्चं कदम्बवृक्षमधिरुह्य आस्ते-  
करतलेन बाहुमाहत्य ततः कदम्बात् तस्मिन् विषोदे विषोदे विषयुक्तमुदं यस्मिस्तस्मिन्हृदे न्यपतत् । अत्र भाविश्राकृष्णचरणस्पर्शमात्र-  
वशादेकः स कदम्बवृक्ष एव न शुष्क इति बोध्यम् । अथवा अमृतमाहरता गरुडताऽऽक्रान्तत्वात्स न शुष्कः ॥ ६ ॥ संप्रहृद इति  
पुरुषसारस्य पुरुषोत्तमस्य श्रीकृष्णस्य निपातवेगेन निपतनभरेण संक्षोभितानामुरगाणां विषेण युक्त उच्छ्वसित उच्छ्वसितो-  
राशिर्यस्य सः विषेण कषायीकृताः क्वथिताः रक्तपीतादिवर्णीकृता वा “निर्यसेऽपि कषायोऽपि” इत्यत्र क्षीरस्वामिव्याख्याना-  
विभीषणा भयंकरा उर्मयो यस्य सः सर्पस्य हृदः धावन् पर्यङ्कं सर्वतः धनुःशतं चतुर्हस्तो धनुः तच्छतं हस्तचतुःशतीं प्रसक्तं  
धनुःशतधावनम् अनन्तबलस्य भगवतः किमाश्चर्यम् ॥ ७ ॥ तस्येति ॥ अङ्ग हे राजन् ! वरवारणः गजश्रेष्ठः तद्वद्विक्रमो विहारो  
यस्य तस्य हृदे विहरतः जलवाद्यादिक्रीडां कुर्वतः कृष्णस्य भुजदण्डाभ्यां हततया घूर्णं घूर्णनं यस्य तद्यद्वाज्रजलं तस्य घोषं नादमाहूतं  
तत् तस्मात् तद्विहारात् स्वसदनस्याभिभवं च निरीक्ष्य तदुभयममृष्यमाणः असहमानः चक्षुःश्रवाः सर्पः समसरत् समी-  
पमाजगाम ॥ ८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

विप्रुष्मता विप्रुषोजलकणा विद्यन्ते यस्मिन् तेन विषोदस्य गरलोदकस्य उर्मयस्तरंगास्तेषां स्पर्शयुक्तेन मार्से  
अभिमर्शिताः स्पृष्टाः यस्य हृदस्य तिरगास्तस्थाः म्रियन्ते एवंभूतो हृद आसीदिति सम्बन्धः ॥ ५ ॥ चण्डः प्राणिनां शत्रु-  
च्छ्रेष्ठमिश्र उग्रो वेगी यस्य एवंभूतं यद्विषं तदेव वीर्यं पराक्रमो यस्य तं नागं तेन दुष्टां दूषितां नदीं चावेक्ष्य गाढा दृढबद्धा र-  
कटिवन्धनवसनं येन सः कृष्णः अतितुङ्गं अत्युच्चं कदम्बं तरुभेदमारुह्य ततः आस्फोट्य हस्तेन बाहुं ताडयित्वा विषोदे हृदे प-  
तनवेगेन संक्षोभिता उरगाः सर्पास्तेषां विषेरुच्छ्वसित ऊर्ध्वमागतः अवुराशिरजलसमुद्रो यस्य विषेण कषायाः नीलानि श्ल-  
भयानकाः उर्मयो यस्य सः पर्यङ्कं सर्वतः चापशतं धावन् सन् प्लुतो विस्तृता भूदिति यत् अपरिमितसामर्थ्यस्य तत् किमाश्चर्यम् ॥ ७ ॥  
तस्येति विहरतो रममाणस्य श्रेष्ठहस्तिपराक्रमस्य हरेः भुजदण्डाभ्यां घूर्णं आहतं वाज्रजलं तस्य घोषं शब्दं श्रुत्वा तत् ततः स्वसदन-  
परामर्शं च निरीक्ष्य तत्कृत्यममृष्यमाणः असहमानं चक्षुःसि एव श्रवांसि कर्णा यस्य सः नागः समसरत् आगच्छत् ॥ ८ ॥

### भगवत्प्रसादाचार्यविरचिता भक्तमनोरञ्जनी

विप्रुष्मतेति ॥ यस्त हृदस्य, तीरगाः स्थिरजङ्गमाः वृक्षादिरूपाः स्थावराः मृगादिरूपा जङ्गमाश्च प्राणिनः, विप्रुष-  
शीकरयुक्तेन, विषोदोर्मिमारुतेन विषमयजलतरङ्गाणां मारुतेन, अभिमर्शिताः संस्पृष्टाः सन्तः, म्रियन्ते, तथाविधः कश्चित् ह-  
कालियस्य निवासभूतः कालिन्ध्यामासीदिति सम्बन्धः ॥ ५ ॥ तमिति ॥ चण्डवेगं स्पृशमात्रेणैव व्यापनशीलं विषमेव वीर्यं बलं  
तं, तं कालियं हृदं वा, तेन कालियेन हृदेन वा, दुष्टां नदीं यमुनां च, अवेक्ष्यालोक्य, खलानां संयमनाय दमनायवतारो यस्य स-  
हेतुगर्भमिदम् । तत्त्वात्, कृष्णः, अतितुङ्गमत्युन्नत, कदम्बं कदम्बतरुं, अवरुह्य अधिरुह्य, गाढा रशना यस्य सः, दृढनिबद्धपरि-  
सनः, आस्फोट्य करतलेन भुजमुत्सङ्गं वा आहत्य, ततः कदम्बात्, विषोदे विषयमजलहृदे, न्यपतत् । अत्र कदम्बः मरिच-  
श्रीकृष्णचरणस्पर्शमात्रेण य एकस्तीरे न शुष्कः । यद्वा । अमृतमाहरता गरुडेन सामृतं घटं यथा तथा क्रान्तत्वादेवात्रोऽपेक्षितं  
पुराणान्तरे ॥ ६ ॥ संप्रहृद इति ॥ हे धीमन्, सर्पहृदः कालियहृदः, पुरुषसारस्य पुरुषोत्तमस्य यो निपातः संपतनं तत्  
वेगस्तेन संक्षोभिताः क्षोभ प्राप्ता ये उरगाः सर्पास्तेषां विषैरुच्छ्वसितः प्रद्विष्टोऽम्बुराशर्वोरिपूरो यस्य सः, विषेण कषायि-  
कषायीकृता भीषणा उर्मयो यस्मिस्तथाभूतः सन् पर्यङ्कं परितः, धनुःशतं शतधनुष्परिमाणस्थलपर्यन्तं, प्लुतः प्रसृतः, नदीं  
मित्याह । अनन्तबलस्य, तत् किं कियत् लक्षयोजनविस्तारायामपरिमितमूलावनमपि यत्र किंचिदिव, तत्र धनुःशतमिति किं  
मिति भावः । ‘चतुर्हस्तं धनुः प्रोक्तं द्विहस्त इपुरुच्यते’ इति धनुष्प्रमाणम् ॥ ७ ॥ तस्येति ॥ अङ्ग हे राजन् ! वरः श्रेष्ठो  
भतंगजस्तस्येव विक्रमो यस्य, हृदे विहरतः विहारं कुर्वतः, तस्य भगवतः भुजावेव दण्डौ ताभ्यां घूर्णत्वाहतं तत्  
जलस्य यो घोषस्तं भुजदण्डाहतोदकध्वनिमित्यर्थः । आश्रुत्याकर्ष्य, तेन यः स्वसदनस्याभिभवस्तं, अमृष्यमाणोऽसहमान-  
चक्षुःश्रवाः कालियः, तत्तदा, ससैन्यः स्वकीयसैन्यसहितः सन्, समसरत् सम्मुखमाजगाम ॥ ८ ॥



श्रीहरिसूरिबिरचितं श्रीभक्तिरसायनम्

विप्रुष्मतेति : १०.१६.५.

जातश्चेत्खलवासससङ्गतमरुत्-स्पर्शोऽप्यधः पातयत्यथुष्वागम-योगसिद्धिनिपुणानप्यर्हतः प्राणिनः ।  
सङ्कोऽद्धा यदि तस्य वाच्यमिह किं तद्भव्यमाकाङ्क्षता कार्यो दुर्जनसङ्गतितेनेह कदाप्येतत्स्फुटं तद्विरा ॥ १२ ॥

कदम्बमधिरुह्येति : १०.१६.६.

यस्मिन् श्रीशानुग्रहप्रागभावस्तस्याप्यन्ते नेह शक्तः कृतान्तः ।  
जाते त्वीशानुग्रहे किं नु वाच्यमस्मिन् स्पष्टोदाहृति-स्तत्कदम्बः ॥ १३ ॥  
सदम्बेषु सिद्धं कदम्बेऽपि कुर्यामदम्बेन चानुग्रहं सम्प्रतीति ।  
मुदाऽसौ तदाधात्पदा स्वेन गत्वा कदम्बाविलम्बावलम्बात् स्फुटार्थम् ॥ १४ ॥  
वनोपो नवनीपो वा कोऽप्यस्तु भुवने तु यः । तदस्थवृत्तिः स प्रेयान् ममेत्यवोधि तच्छ्रयात् ॥ १५ ॥  
आगममवलम्ब्यैवं कार्यं जडजातशोधनं विदुषा । इति किं विशदं स्वाशयमीशश्चक्रे तदागमाश्रयतः ॥ १६ ॥  
कुजन्म वा न प्रतिबन्धकं हरेरनुग्रहे नापि सुजन्म कारणम् ।  
कुजन्मिमुख्योऽपि स भूरुहो भवत्प्रसादभाग् यत्तद्वैमि तत्कृपायाम् ॥ १७ ॥  
नित्यागमः स हि यतोऽयमिहाधिरुहः श्रीमान् प्रभुर्भुवनविश्वविलासहेतुः ।  
अन्ये त्वपायिन इति स्फुटमेव तत्र शिष्टस्तरुः स हि यदीशपदावलम्बी ॥ १८ ॥  
को वा कस्मिन् स्यात्प्रसङ्गे सहायो धीमानेवं चिन्तयेन् स्नेहभावम् ।  
सर्वैः कुर्याद्यज्जगन्नायकस्याप्यासीत् पक्षोऽहिप्रमाथे कदम्बः ॥ १९ ॥

आस्फोटयति :

खलनिग्रहप्रसङ्गे निपुणतमो बाहुजातमहिमैव । इति तत्कारणभूतौ बाहु प्रतिबोधयंस्तथा चक्रे ॥ २० ॥  
त्वामेव यास्यत्यहिरेप रोषादतस्त्वया भान्यमविन्द्र तेन । यस्मादुसुजस्त्वं भुजगस्त्वसावित्याबोधयत्किं स्वभुज तदेशः ॥ २१ ॥

गाढरशन इति :

विधातुं भक्तानां सुखदमवनौ जीवनमहं तथा कर्तुं नाना खलमदविनाशं च सततम् ।  
मया कामं बद्धः परिकर इति स्वाशयमिमं प्रभुः शंसन् भक्तान् समभवदलं गाढरशनः ॥ २२ ॥  
स्वोदरस्थितजनस्थितिभङ्गो मा भवत्विति धिया स दयालुः । विश्वविश्वपरिरक्षणचित्तः साधु तत्परिकरोदर आसीत् ॥ २३ ॥  
सपरिकरमेव भुवनं निर्भयमधुना करोमि सुखशालि । इत्यखिलबोधनार्थं दयालुरासीत्स्वयं स सपरिकरः ॥ २४ ॥  
यस्य स्यादुदरं सुराशनगुणश्रीकं न तस्याखिले ब्रह्माण्डेऽपि भयं जराभूतिभवं नाप्यन्यदीयं भयम् ।  
क्षुद्रेऽस्मिन् भुवने स निर्भयतयैवान्योपकारेह याऽऽत्मानं केलिपदं नयेदिति तथा कृत्याऽच्युतोऽबोधयत् ॥ २५ ॥  
निःसायं काकोलमकारि सिन्धुपयो यथा प्रागभूतातिशायि ।  
तदेव संप्रत्यपि कृत्यमस्तीत्यासीत् किमीशः स तथाप्रयत्नः ॥ २६ ॥  
अवितुं भुवनमशेषं त्वनर्हमपि किमिह नहि सहेय । आशयमिमं विशदयन् स्वीचक्रेऽधोगतिं तदा कृष्णः ॥ २७ ॥  
दुर्जनप्रवलगवर्हारकं भूमिजावतरणं हि मे मतम् । बोधयन्निति तदाऽच्युतो चिराच्छाखिनः स भुवने ह्यवातरत् ॥ २८ ॥  
स्वागमे मम तदस्थवत्स्थितिः सर्वदा तु भुवने विहारभाक् । बोधयन् द्वितयमेतदच्युततादृशस्थितितयाऽऽस यत्तदा ॥ २९ ॥  
आद्याष्वरमं सुलभं भक्तानां वीक्षितुं हरे रूपम् । यन्नापै स न दृष्टः कृष्णो भुवने व्यलोकि गोपालः ॥ ३० ॥ ( युग्मम् )

सर्पहृद इति : १०.१६.७.

मज्जीवनक्षोभकरः प्राप्तः कोऽयमिति क्रुधा । हृदः शतधनुःसंस्थाच्छरौधान् व्याभ्रितानघात् ॥ ३१ ॥  
क्रुद्धश्चेत्परमेश्वरस्तदिह रुद्रशान्त्यै प्रसादाय च सत्कुर्यादुसुदानपूर्वमभितो धर्मं हि नानाविधम् ।  
आलोच्यैवमवेक्ष्य चाच्युतमपि क्रुद्धं स सर्पहृदश्चक्रे धर्मशतं लसद्भु सुदं नेतुं तमेतन्मिषात् ॥ ३२ ॥  
त्वमेकमौलिः शतमौलिरेष यत् त्वत्तः शतांशैरधिको बलेन हि ।  
इतीह विज्ञाय कुरु प्रभोऽमुना वैरं हृदः किं स जगाद् तन्मिषात् ॥ ३३ ॥  
धनवन्तरिस्तुतयशाः स किलायमद्य प्राप्तो हि रोगरहितं व्रत मां विधातुम् ।  
जानन्निति हृदवरः स हि तन्मिषेण रोगस्थलं सुलभदर्शनयोग्यमाधात् ॥ ३४ ॥  
भवद्दोऽयं विषमस्वभावः क्षोभं गतोऽप्यत्र मम प्रवेशात् । न बाधते मां न मदीयभक्तानपीत्यवोधि ह्यभयोऽस्मीत्या ॥ ३५ ॥



तस्येति : १०.१६.८.

साक्षी यद्यपि चिन्मयोऽस्मि च तथाप्यस्मिन् भवाम्भोनिधौ लीलालम्बितविग्रहश्च विहराम्येव स्वभक्तावनम् ।  
 कर्तुं दुष्टविमर्दनं च तरसेत्यापामरख्यातये मन्ये सज्जनवत्सलेन विभुना तद्वाविहारः कृतः ॥ ३६ ॥  
 प्रागासीद्विग्रहो युक्तः स मया च विनाऽधुना । काऽयमाप्नोति मृदङ्गविग्रहोऽतिरुषाऽगमत् ॥ ३७ ॥

परगृहे परगतमचिन्त्यमिजगमे तदिति स्मयसम्भृतः । भवति यः स हि जिह्मगतिः स्फुटं प्रभुगृहं यदहिःस्वमदोऽप्रवीत् ॥ ३८ ॥

### कृष्णप्रिया

उसके विषैले जल की उताल तरङ्गों का स्पर्श करके तथा उसकी छोटी-छोटी बूँदें लेकर जब वायु बाहर आती बर तट के घास-पात, वृक्ष, पशु-पक्षी आदि का स्पर्श करती, तब वे उसी समय मर जाते थे ॥ ५ ॥ परीक्षित, भगवान् का बका तो दुष्टों का दमन करने के लिये होता ही है । जब उन्होंने देखा कि उस साँप के विष का वेग बढ़ा प्रचण्ड ( भयंकर ) है वह भयानक विष ही उसका महान् बल है तथा उसके कारण मेरे विहार का स्थान यमुनाजी भी दूषित हो गयी हैं, तब भगवान् श्रीकृष्ण अपनी कमर का फेटा कसकर एक बहुत ऊँचे कदम्ब के वृक्ष पर चढ़ गये और वहाँ से ताल ठोंककर उस विषैले जल में कूद पड़े ॥ ६ ॥ यमुनाजी का जल साँप के विष के कारण पहले से ही खौल रहा था । उसकी तरङ्गें लाल-पीली और बल में बढ़ रही थी । पुरुषोत्तम भगवान् श्रीकृष्ण के कूद पड़ने से उसका जल और भी उछलने लगा । उस समय तो कालिय भयङ्कर उठ रही थी । पुरुषोत्तम भगवान् श्रीकृष्ण के कूद पड़ने से उसका जल और भी उछलने लगा । उस समय तो कालिय का जल इधर-उधर उछलकर चार सौ हाथ तक फैल गया । अचिन्त्य अनन्त बलशाली भगवान् श्रीकृष्ण के लिए इसमें कोई आश्चर्य की बात नहीं है ॥ ७ ॥ प्रिय परीक्षित ! भगवान् श्रीकृष्ण कालियदह में कूदकर अतुल बलशाली मतवाले गजराज के समान जल उछालने लगे । इस प्रकार जलक्रीडा करने पर उनकी भुजाओं के टूटने से जल में बड़े जोर का शब्द होने लगा । आँख से ही सुनने वाले कालिय नाग ने वह आवाज सुनी और देखा कि कोई मेरे निवास स्थान का तिरस्कार कर रहा है । उसे वह सहन न हुआ । वह चिढ़कर भगवान् श्रीकृष्ण के सामने आ गया ॥ ८ ॥

तं प्रेक्षणीयसुकुमारघनावदातं श्रीवत्सपीतवसनं स्मितमुन्दरास्यम् ।

क्रीडन्तमप्रतिभयं कमलोदराङ्घ्रिं सन्दश्य मर्मसु रुषा भुजया चछाद ॥ ९ ॥

तं नागभोगपरिवीतमदृष्टचेष्टमालोक्य तत्प्रियसखाः पशुपा भृशार्ताः ।

‘कृष्णेऽर्पितात्ममुहूर्दर्थकलत्रकामा दुःखानुशोकमयमूढधियो निपेतुः ॥ १० ॥

गात्रां वृषा वत्सतयः क्रन्दमानाः सुदुःखिताः । ‘कृष्णेन्यस्तेक्षणप्राणाः क्रन्दन्त्य’ इव तस्थिरे ॥ ११ ॥

अथ व्रजे महोत्पातास्त्रिविधा ह्यतिदारुणाः । उत्पेतुर्भुविदिव्यात्मन्यासन्नभयशंसिनः ॥ १२ ॥

### कर्ममक्षमा

अन्वयः—प्रेक्षणीयसुकुमारघनावदातं श्रीवत्सपीतवसनं स्मितमुन्दरास्यम् अप्रतिभयं क्रीडन्तं कमलोदराङ्घ्रिं तं रुषा मर्मसु संदश्य भुजया चछाद ॥ ९ ॥ तं नागभोगपरिवीतम् अदृष्टचेष्टम् आलोक्य भृशार्ताः दुःखानुशोकमयमूढधियो तत्प्रियसखाः कृष्णेऽर्पितात्ममुहूर्दर्थकलत्रकामाः पशुपाः निपेतुः ॥ १० ॥ गात्रां वृषाः वत्सतयः कृष्णे न्यस्तेक्षणाः सुदुःखिताः भीताः क्रन्दन्त्य इव तस्थिरे ॥ ११ ॥ अथ अतिदारुणाः आसन्नभयशंसिनः भुवि दिवि आत्मनि ( इति ) त्रिविधाः महोत्पाताः व्रजे उत्पेतुः ॥ १२ ॥

### श्रीधरस्वामिविरचिता भावार्थदीपिका

प्रेक्षणीयश्च सुकुमारश्च धनवदुज्ज्वलश्च तं श्रीवत्सपीतवसनं हृदे विहरतः श्रीवत्सेन संयुक्तमुच्चलत्पीतं वसनं भुजया भोगेन चछादयेष्टयत् ॥ ९ ॥ स प्रियो येषां ते तत्प्रियास्ते च ते सखायश्चेति तथा ॥ १०-११ ॥ भुवि भूकणादयः त्रिविधाः महोत्पाताः व्रजे उत्पेताः आत्मनि वामनेत्रस्फुरणादयः । आसन्नं भयं शंसितुं शीलं येषां ते ॥ १२ ॥

### श्रीवंशीधरकृतो भावार्थदीपिकाप्रकाशः

तम् कृष्णम् अवदातः श्यामः “अवदातोऽरुणे पीते रवेते श्यामे निरामये” इति शाश्वतः । मर्मसु यत्र ताडनविनाऽपि पीडां मृत्युर्वा जायते तत्स्थानं मर्मति । अप्रतिभयम् निर्भयम् । भुजयोर्भोगेन शरीरेण “भोगः सुखे घने चाहेः शरीरकणकोरि” इति मेदिनी । भुजति कुटिलीभवतीति भुजा ‘भुजो—कौटिल्ये’ इगुपधत्वात्कः ॥ ९ ॥ सः श्रीकृष्णः । परिवीतं परिवेष्टितम् । दृष्टा चेष्टा हस्तपादादिचालनरूपा यस्य तम् ॥ १० ॥ वत्सतयः गर्माधानयोग्यवयवसः ॥ ११ ॥ आसन्नम् निकटम् ॥ १२ ॥

१. प्रतिबलं । २. भुजगवच्छाद—वीर. विज. । ३. प्रयाताः—वीर. । ४. कृष्णापितात्म—वीर. । ५. कृष्णन्यस्तेक्षणाः—वीर. विज. । ६. क्षमा भीता रुदन्त्य—श्रीधर. वयो. वीर. विज. विश्व. ।



श्रीमज्जोवगोस्वामिकृता वंणवतोषिणो

तादृशोऽपि दुष्टोऽसौ तथाऽचेष्टतेति कालियस्य महापराधं दर्शयन् ब्रजजनभावेनानुशोचन् विशिनष्टि-प्रेक्षणीयेत्यादिना ।  
 क्रीडन्तमित्यत्र हेतुः अप्रतिभयमिति तच्च कालियस्य निर्वुद्धित्वं सूचयति, चक्षुःश्रवा इति, प्रस्तुतत्वादेव ज्ञेयं कया भुजया भुजा-  
 कारत्वात्तस्य भोग एव भुजा यतो भुजग इत्यन्युच्यते तस्माद्भोगेनेत्यर्थः । भुजग इति पाठे भोगेनेति शेषः ॥ ९ ॥ तस्य प्रियसखा  
 इति परमसौहार्दमुक्तं पशुपा इति स्वभावसारल्येन सुस्निग्धचित्तत्वं कृष्णे अर्पिता आत्मानः सुहृदादयश्च यैस्ते तत्साहाय्याय कृत-  
 सर्वोपणा इत्यर्थः । तत्र सुहृदः पितृभ्रात्रादयः अर्था धनानि कामा लोकद्वयभोगाः सुहृच्छब्देन गृहीतस्यापि कलत्रस्य पृथङ्निर्देशो  
 विशेषविवक्षया किन्तु कलत्रपदेन केचित्तल्लब्धयज्ञोपवीता ये ज्येष्ठास्ते च सखायो लभ्यन्त इति सर्वेषां तेषामनन्यापेक्षत्वम् अतो  
 भृशार्ता अत्यर्थदुःखिताः सन्तः आर्त्तस्वरेण क्रन्दन्तो वा अत एव दुःखेन अनुशोकः वारं वार शोचनं भयं च तं विना कथं भविष्याम  
 इति ताभ्यां मृदा विवेकहीना धीर्यपां तथाभूता नष्टचेतना वा सन्तः यद्वा नागभोगपरिवीतमालोक्यादौ भृशार्ताः अट्टचेष्टं चालोक्य  
 दुःखानुशोकभयैर्मूढधियः सन्तो नितरां छिन्नमूलवृक्षवदचेष्टत्वादिना पेतुः मूढधीत्वादेव तं हृदं प्राविशन्निति ज्ञेयं तज्जालप्लुतदेश-  
 पत्नेत्येषां विषाक्रान्तत्वाभावः । श्रीकृष्णस्य स्पर्शप्रभावेन हृदस्यापि निर्विषीकरणात् अट्टचेष्टितत्वं च कालियस्य निःसारणाय  
 तस्मिन्तत्पत्नीषु च तद्दोषातिशयप्रदर्शनार्थम् ॥ १० ॥ क्रन्दमानां आर्त्तनादमुच्चैः कुर्वत्यः इवेति लोकोक्तौ रुदन्त्यः रुदत्यः अश्रूणि  
 मुष्णन्त्यः तस्थिरे इति परमवत्सलानां गवादीनामत्यन्तशोकेनापि स्तब्धतापत्तेः कदाचिद्वज्रविशेषघातेन मृतस्यापि प्राणिन ऊर्ध्वा-  
 वस्थितिवत् आत्मनेपदमार्पं गवाद्युपलक्षितत्वेन महिष्यादयो हरिण्यादयश्च ज्ञेयाः पशुश्चेति वक्ष्यमाणात् तेषां किञ्चिद्दूरचरत्वेन  
 पश्चादागमनादत्रानुक्तिरियमिति ज्ञेयम् ॥ ११ ॥ अथानन्तरमेव दारुणाः स्वभावतो महाभयङ्कराः महोत्पाताश्च महादुर्निमित्तं  
 स्वभावतः ॥ १२ ॥

श्रीमत्सनातनगोस्वामिकृता बृहद्वंणवतोषिणो

तादृशोऽपि दुष्टोऽसौ तथाऽचेष्टतेति कालियस्य महापराधं दर्शयन् भावविशेषेणानुशोचन् विशिनष्टि, तं प्रेक्षणीयेत्या-  
 दिना । क्रीडन्तमित्यत्र हेतुः-अप्रतिभयमिति, यद्वा, अप्रतिभयमपि सदृश्य चञ्छादेति कालियस्य निर्वुद्धित्वं सूचयति, यद्वा,  
 अप्रतिभयं यथा स्यात्तथा सन्दृश्य चञ्छाद । चक्षुःश्रवा इति प्रस्तुतत्वादेव ज्ञेयम् । कया ? भजया भोगेन, भुजगस्य भोगेनैव गमनेन  
 भुजस्यैव भोगत्वात्, 'भुजगः' इति पाठोऽपि स एवार्थः । तत्त्वतस्तु मर्म्मसु दशनं तत्तदंगचुम्बनसौष्टवं भोगेनाच्छादनञ्च सर्वार्ग-  
 निविडालिगनमिति ज्ञेयम्, अतो रुषेव रुषा वस्तुतस्तु प्रेम्णैवेति, यतः प्रेक्षणीयेत्यादि, अतएवाग्रे तं प्रति श्रीभगवतो महानुग्रहो  
 भावीति ॥ ९ ॥ तस्य प्रियसखा इति परमसौहार्दमुक्तम् । पशुपा इति स्वभावतः सुस्निग्धचित्तत्वम् । कृष्णे अर्पिता आत्मनः  
 भावीति ॥ ९ ॥ तस्य प्रियसखा इति परमसौहार्दमुक्तम् । पशुपा इति स्वभावतः सुस्निग्धचित्तत्वम् । कृष्णे अर्पिता आत्मनः  
 सुहृदादयो यैरात्मनः सुहृदादयश्चेति वा; तत्र सुहृदः पितृभ्रात्रादयः, अर्था धनानि, कामा लोकद्वयभोगाः सुहृच्छब्देन गृहीतस्यापि  
 कलत्रस्य पृथङ्निर्देशोपणानिविशेषविवक्षयेत्यनन्यापेक्षत्वम् अतो भृशार्ता अत्यर्थदुःखिताः सन्तः आर्त्तस्वरेण क्रन्दन्तो वा, अतएव  
 दुःखेनानुशोको वारम्वारं शोचनं भयञ्जानाथत्वादिना; ताभ्यां मृदा विवेकहीना धीर्यपां; तथाभूता नष्टचेतना वा सन्तः; यद्वा,  
 नागभोग-परिवीतमालोक्यादौ भृशार्ताः, अट्टचेष्टश्चालोक्य दुःखानुशोकभयैर्मूढधियः सन्तो नितरां छिन्नमूल-वृक्षवदचेष्टत्वादिना  
 पेतुः । मूढधीत्वादेव ते तदहृदं न प्राविशन्निति ज्ञेयम् । अट्टचेष्टेष्टत्वञ्च श्रीबुन्दावनाश्रितस्यापि कालियस्य निःसारणाय तेष्वन्येषु  
 च लोकेषु तद्दोषातिशय-प्रदर्शनार्थं तत्प्रेमालिगनानन्देन स्तब्धीभूतमिति तत्त्वार्थः ॥ १० ॥ क्रन्दमाना आर्त्तनादमुच्चैः कुर्वत्यः,  
 इवेति लोकोक्तौ, क्रन्दन्त्यो रुदन्त्योऽश्रूणिमुष्णन्त्यः । 'तस्थिरे' इति परमवत्सलानां गवादीनामत्यन्तशोकेनातिस्तब्धतापत्तेः ।  
 कदाचिद्वज्रविशेषघातेन मृतस्यापि प्राणिन ऊर्ध्वावस्थितिवत् । आत्मनेपदमार्पम् । वत्सतराणां वृषेभ्यन्तर्भावो ज्ञेयः, प्राधान्याद्  
 गवादयो व्यक्तमुक्ताः, किञ्च, महिष्यादयो ग्राह्या हरिण्यादयश्च । वन्याः सर्वेऽपि पशवस्ताडगवस्था एव ज्ञेयाः । पशुश्चेति  
 वक्ष्यमाणत्वातेषां गवादिभ्यः किञ्चिद्दूरचरत्वेन पश्चादागमनादत्रानुक्तिरिति ज्ञेयम् ॥ ११ ॥ अथानन्तरमेवातिदारुणाः स्वरूपतो  
 महाभयंकरा महोत्पाताश्च महादुर्निमित्तत्वभावतः, किंवा, पूर्वोक्तन्यायेन भागवत-प्रवर-श्रीनन्दादिषु कालियस्य परमदुष्टताप्रदर्शनाय  
 एतेषां तत्रागमनार्थम् ॥ १२ ॥

श्रीसुवर्शनसूरिकृतशुकपत्नीयम्

फणां चञ्छाद छादयामास पशवः पशुप्रायाः तत्प्रभावानभिज्ञाः ॥ १०-११ ॥ आत्मनि शरीरे भुवि शृगालकृतादि दिवि  
 निघातादि आत्मनि वामनेत्रस्फुरणादि ॥ १२-१६ ॥

श्रीमद्बीरराघवाचार्यकृता भागवतचन्द्रचन्द्रिका

भुजगः कालियस्तं कृष्णं मर्म्मसु सन्दृश्य चञ्छाद वेष्टितवान्, कथम्भूतम् ? प्रेक्षणीयश्च सुकुमारश्च घनवर्जितलम्बं तं श्रीवत्स-  
 शब्दोऽत्रार्थ आद्यन्तः श्रीवत्सयुक्तं पीतं वस्त्र यस्य तं च स्मितेन सुन्दरमाननं यस्य प्रतिपक्षाद्वरहितं कमलवदुदरमङ्गो च  
 यस्य तम् ॥ ९ ॥ नागस्य भोगेन देहेन वेष्टितमत एवाट्टा इतरैरलक्षिता चेष्टा यस्य तं कृष्णमालोक्य तस्य कृष्णस्य प्रियास्सखायः



गोपाः भयेनार्त्ताः कृष्ण एवार्पिता आत्मानो मनांसि शरीराणि वा सुहृदादयश्च यैस्तथाभूताः अर्थो वित्तं कामा इष्टार्था दुःखानि-  
मूढा प्रियो येषां ते निपेतुः दुःखं मानसिकं शोको रोदनम् ॥ १० ॥ वत्सतयो दम्प्याः सुतरां दुःखिताः क्रन्दमाना आह्वयन्त्या इव  
एव न्यस्तानीक्षणानि यामिस्ता रुदन्त्य इव तस्युः ॥ ११ ॥ दिवि भुव्यात्मनीत्येवं त्रिविधा आसन्नभयसूचका उत्पाता वभूवुः स  
भुव्युत्पाताः भूकम्पादयः दिव्युल्कापातादयः आत्मनि वामनेत्रस्फुरणादयः ॥ १२ ॥

### श्रीमद्विजयध्वजतीर्थकृता पदरत्नावली

अवदातः श्यामलः “अवदातोऽरुणे पीते श्वेते श्यामे निरामये” इति च, चञ्छाद आच्छादितवान् आवृतवानित्यर्थः  
परिवीतं परिवेष्टितम् अदृष्टचेष्टं निश्चेष्टम् ॥ १० ॥ वत्सतयः गर्भाधानयोग्यवयसः ॥ ११ ॥ त्रिविधाः इत्युक्तं विंशत्ये-द्वि-  
दिना । दिवि उत्पाताः आदित्यमण्डले कबन्धादिदर्शनं निर्घातादिभिः भुवि कम्पादिकम् आत्मनि देहे वामनेत्रस्फुरणादि आस-  
न्नभयशंसिनः समीपं भयसूचकः ॥ १२-१४ ॥

### श्रीमज्जीवगोस्वामिकृतः क्रमसन्दर्भः

श्रीयुक्तं वत्सं वक्षो यस्य पीतं वसनं यस्य स च सच तं भुजाकारत्वात्तस्य भोग एव भुजा यतो भुजा इत्युक्ते  
तस्माद्भोगेनेत्यर्थः । भुजग इति पाठे भोगेनेति शेषः ॥ ९-१३ ॥

### श्रीमज्जीवगोस्वामिकृतो बृहत्क्रमसन्दर्भः

अथ कालियस्य दौर्जन्यवर्णनद्वारा सौभाग्यविशेषमेव वर्णयन्नाह—तं प्रेक्षणीयेत्यादि । तं श्रीकृष्णं भजन्नाह ।  
द्वित्वाभाषस्त्वार्थः, भोगेन ह्याद्यामास, तदङ्गसङ्कालिङ्गनेन सौभाग्यमेव । किं कृत्वा ? रुषा मर्मसु सन्दश्य सविद्वान्मर्म-  
मर्मसु दशनैरालिख्य । प्रेक्षणीयो नवोदितत्वादतिशयदर्शनीयः सुकुमारः सुस्निग्धो यो घनस्तत्स्वरूपोऽपि अवदातः सुदुःख-  
‘अवदातः सिते पीतः’ इत्युक्तं तेजसश्च शुभ्रधर्मत्वात् । वर्णमहिमा घनामस्तेजोमहिम्ना सर्वप्रकाश इत्यर्थः । यद्वा, घनामस्ते  
घनव्योतिघनानन्दवत् श्री-वत्से श्रीयुक्ते लक्ष्मीलक्ष्मभूषिते वत्से वक्षसि पीतवसन यस्य । यद्वा, श्रीवत्सं दक्षिणावर्त्तं सूक्ष्मरोमरहितं  
श्रीलक्ष्मीर्वक्षःस्थलस्था लक्ष्मीस्तस्या वत्समुरश्च । पश्चात् श्रीवत्सश्च श्रीवत्सक्षेत्येकशेषे श्रीवत्सम्, तत्र पीतवसनं प्रालम्बाकारं  
स्थितं पीतोत्तरीयं यस्य । एतेन तादृशास्फलानवेगेनापि यथास्थितमुत्तरीयश्च न लगितमित्यवहेला निःशङ्कतादिकं ज्ञानम्  
अतः स्मितसुन्दरास्यं स्मितयुक्तं सुन्दरास्यम्, न तु स्मितेन यति यति असौ दशति, तति तत्येवास्य स्मितं वद्धते, तेन युक्तं हुतं  
मुखं यस्येत्यर्थः । अप्रतिभयं यथास्यात्तथा क्रीडन्तं तेन सहैव क्रीडन्तमिव, एतेन भगवतः कोपाभावः सूचितः ॥ ९-१२ ॥

### श्रीनाथचक्रवर्तिपादविरचिता चैतन्यमतमञ्जूषा

तं प्रेक्षणीयेत्यादि । प्रेक्षणीयः सुन्दरः सुकुमारः सुकोमलो घन इव घनश्यामल इति यावत्, तथाप्यवदातमुक्तं  
श्रीलक्ष्मीस्तद्युक्तं वत्सं वक्षस्तत्र पीतवसनं यस्य । तावता आवेगेनापि जलनिपाते वक्षसः पीतवासो न स्खलित्वी-  
तात्पर्यम् ॥ ९-१३ ॥

### श्रीमद्विजयनाथचक्रवर्तिकृता साराथ्यदर्शिनः

प्रेक्षणीयमत्तिमुखदमपि रूपं कालियं प्रति विपरीतमभूदित्याह तमिति । घनवदुज्ज्वलं श्रीवत्से विहारवशात् काल-  
पीतं वसनं यस्य तं यद्वा श्रिया लक्ष्मीरेखया युक्तं वत्सं वक्षो यस्य पीते वसने यस्य स च सच तम् “उरो वत्सं च वक्षः” इत्युक्तं  
भुजया भोगेन ॥ ९ ॥ परिवीतं वेष्टितम् अदृष्टचेष्टमिति कालियस्योत्साहवर्द्धनार्थं क्षणं भीतस्तब्धवत् स्थितं यद्वा अरे कालिय त्व-  
यथेष्टं प्रथमं दश्यतां वेष्टयताम् अहं पश्चात् बलं दर्शयिष्यामीति वीरदर्पेण स्थितं पशुपाः केचित् गोपाः शालिक्षेत्राः कृष्ण-  
शीघ्रमायाताः ते क्रीडशाः कृष्णेऽर्पिता लालनार्थमात्मादयो यैस्ते ॥ १० ॥ रुदन्त्य इवेति भयवैयर्थ्येणाभूनां शोषात् ॥ ११ ॥  
त्रिविधाः भुवि भूकम्पादयः दिवि उल्कापातादयः आत्मनि वामनेत्रस्फुरणादयः भगवतः खल्वमङ्गलाशङ्कराहित्येपि यदुत्पादक-  
तद्गवां गोपादीनां च दुःखसूचनार्थं किंवा तत्तदधिष्ठातृदेवानामपि कृष्णे प्रीतिमत्वेनैश्वर्यविस्मरणात् कृष्णेपशुभाषङ्किना जल-  
प्रकटयामासुरिति ॥ १२ ॥

### श्रीमच्छुकदेवकृतः सिद्धान्तप्रदीपः

आगत्य किं कृतवानित्याकाङ्क्षायामाह—तमिति । तं श्रीकृष्णं मर्मसु सन्दश्य भुजया भोगेन चञ्छाद आविष्टवत् ॥ १५ ॥  
स प्रियो येषां ते तत्प्रियाः ते च ते सखायश्च ते तथा ॥ १० ॥ आसन्न सन्निहितं भयं शंसिषु शीलं येषां ते ॥ १२-१२ ॥



श्रीबलदेवविद्याभूषणकृता वैष्णवानन्दनी

परममनोज्ञमपि तद्रूपं कालियं प्रति विपरीतमभूदित्याह तमिति । घनावदात् मेघवदुज्ज्वलं त्रिया रेखाख्यया युक्तं वत्सपुरो यस्य पीते वसने यस्य स च स च तम् । भुजया भोगेन ॥ ९ ॥ परिधीतं वेष्टितं अट्टचेष्टमिति त्वया आदौ यथेष्टं वेष्टयतामहन्तु पञ्चादिक्रमं दर्शयिष्यामीति वीरदपेण स्थितमित्यर्थः । पशुपाः केचिद्गोपाः शालिश्वेत्रस्थाः कर्षकाश्च शीघ्रमागताः ते कीदृशाः ? लालनार्थं कृष्णोऽर्पितात्मादयो यैस्ते कामभोग्याः दुःखेनानुशोको मुहुः शोचनं तं विना कथं भविष्याम इति भयं ताभ्यां मूढा निबिबेका धीर्येषां तादृशाः सन्तो निपेताश्छिन्नमूलतश्चक्षितरां पेतुः ॥ १० ॥ रुदन्त्य इवेति भयवैयर्थ्येण तदभ्रणां विशेषणम् ॥ ११ ॥ त्रिविधाः भुवि भूकम्पादयः दिव्युत्कापातादयः आत्मनि च वामनेत्रसान्दनादयः इयमशुभसूचना तल्लीलाशक्त्यैव तत्र व्रजौकसां विशुद्धमनस्कतया समावर्षणाय रचिता नहि भगवति सपरिकरे सा सन्तरेत् ॥ १२ ॥

श्रीसत्यधर्मकृता श्रीभागवतटिप्पणी

प्रेक्षणीयश्चातिसुन्दरश्चासौ सुकुमारश्चासौ घनवन्मेघवदवदातः श्यामस्तं । अवदातोऽङ्गणे श्यामे पीते श्वेते निरामय इति यादवः । श्रीवर्त्से वक्षसि यस्य स चासौ पीतं वसनं यस्य स च तमुरो वत्सं च वक्षश्च । वत्सं तु वक्षसीत्यमरविश्वी । स्मितेन सुन्दरमास्यं यस्य स तमप्रतिभयं प्रति प्रतिस्थितप्रतिभटभयशून्यम् । तु विप्रति नरमित्यङ्गाव्ये महान्प्रतिस्थश्च तु विप्रतिरीरित इत्युक्ते विस्तरस्तु तटटीकादितोऽनुसन्धेयः । क्रीडन्तं कमलोदराङ्घ्रिमुदरनाभिश्चाङ्घ्रिः पादश्च तौ कमले इव तस्य तमिति केचित् । कमलोदरवदङ्घ्रिर्यस्य स तं पद्मगर्भाङ्गणेक्षणम् । पद्मोदरसुन्दराभ्यामित्यादेः । मर्मसु सन्दश्य भुजया दाहेयेतिवद्भुजा-शब्दश्चावन्तः । भोगेनेति यावत् । चच्छादापावृणोत् । तं नागभोगेत्युत्तरोक्तस्वारस्यात्सरसः पाठः । ललितशुल्या बाह्वेति शब्दश्चावन्तः । भोगेनेति यावत् । चच्छादापावृणोत् । तं नागभोगेत्युत्तरोक्तस्वारस्यात्सरसः पाठः । ललितशुल्या बाह्वेति प्रयोगाद्भुजग इति लेखकगतिः ॥ ९ ॥ यस्मिन्कृष्णोऽर्पितात्मसुहृदर्थकलत्रकामा अपिताः सुहृदो बाधवा अर्था रायः कलत्रं भार्याः प्रयोगाद्भुजग इति लेखकगतिः ॥ ९ ॥ यस्मिन्कृष्णोऽर्पितात्मसुहृदर्थकलत्रकामा अपिताः सुहृदो बाधवा अर्था रायः कलत्रं भार्याः तदनुशोको बहिरभ्रप्रदर्शनं भयं चैतैर्मूढा कर्तव्यास्फूर्तिहेतुर्धीर्येषां ते निपेतुः ॥ १० ॥ वत्सतयोर्गर्भाधानयोग्यवयस्काः क्रन्दमानाः क्रोशमाना रुदन्त्य इव तस्थिरे । छान्दसमात्मनेपदम् । इत्याश्रयात्कमव्ययं वतस्थिरेऽवतस्थिरे । वष्टिभागुरिरल्लोपमवाप्यो-रिस्थुक्तेरल्लोपे समवप्रविश्यस्य इति वाऽऽत्मनेपदम् ॥ ११ ॥ व्रजेतिदाग्ना त्रिविधा उताता उलेतुः । तान्प्रकारानुदीरयति । दिवि सवितरि सुषिरादिदर्शनं भुवि कम्पादिगात्रमनि देहे पुंसि वामलोचनादिस्फुरणं वामलोचनानां दक्षिणाक्ष्यादिस्फुरणादीनि । तत्फलं लपति । आसन्नभयशंसिन आसन्नमत्तिंसमीपसमापतद्भयं तच्छंसितुं शीलं येषामतीति ते तथा । अन्ततो गत्वा किरूपास्त इत्यतोऽप्याह ॥ आसन्निति । अभयशंसिनोऽभयं शंसितुं शीलं येषां ते तथा त आसन् ॥ १२ ॥

श्रीसुबोधिनी

ततोपराधं कृतवानित्याह तमिति, अयुक्तं कृतवानिति दत्तं भगवन्तं दर्शयति प्रेक्षणीयमिति, प्रेक्षणीयश्चासौ सुकुमारश्चासौ घनावदातश्च सात्त्विकादित्रिविधानामप्यादरणीयः, अनेन लोकविरुद्धं तेन कृतमित्युक्तं भवति, परमार्थतोपि विरुद्धं कृतवानित्याह श्रीवत्सेन सहितं पीतवसनं यस्य, प्रमेयविरोधः प्रमाणविरोधश्चोक्तः, स्मितयुक्तं सुन्दरमास्यं यस्येति भक्तिमार्गविरोधश्च, क्रीडन्तमिति रसशास्त्रविरोधश्च, अप्रतिभयमिति नीतिशास्त्रविरोधश्च, कमलोदराङ्घ्रिमिति सर्वोपास्यत्वेन जगद्बिरोधश्च, तत्रापराधं कृत्वा स्वस्थानं, नेष्यामीति विचार्य रोपेण भुजया स्वकायेन फणेन वा आच्छादितवान् वेष्टितवान् वा ॥ ९ ॥ ततो यज् जातं तदाह तमिति, नागशरीरेण परिधीतं शेषशयनाभिनयकर्तारभूत एवावृष्टचेष्टमालोक्य प्रलयो भविष्यतीत्याशङ्क्य तस्य भगवतः प्रियाः सखायश्च तादृशा भृशमार्ता जाताः, ते ह्यात्मनिवेदिनः, आत्मनिवेदिनानां पृथक् स्यादनुभूतं, अत एव व्याकुला जाताः, तदाह, कृष्णे भगवत्यर्पित आत्मा सङ्घातः सुहृदो मित्राण्यर्थं धनं कलत्रं स्त्री कामाः पुत्रादयः, सर्व एवापिता यैः, अत एव दुःखं, आत्मपि तत्र वर्तत इति, अनुपपन्ना च छोकश्च, सुहृदोपि तत्र निवेदिता इत्युपाभ्यां मूढा भयेन च गुणत्रयकार्यत्रिभिरपि मूढा धीर्येषां ते, पूर्वं जीविता अपि मूर्छिताः सन्तो निपेतुः ॥ १० ॥ गावोपि गोपालवज् जाता इत्याह गाव इति, त्रियः पुरुषा बालाश्च क्रन्दमानाः सुदुःखिता जाताः, तेष्वात्मनिवेदिनः, किन्त्वग्नये तिष्ठतीति दुःखिताः, क्रन्दन्त्य इति ग्राम्यपशुसङ्घत्वात् स्त्रीप्रयोगः, “ग्राम्यपशुसङ्घेष्वतश्चणु श्रो”त्यनुशासनात्, यथा वा विवेकयुक्ताः त्रियो रुदन्ति तद्वदेव तस्थिरे, सर्व एव देवा लोका भूतानि च कालादयोपि भगवान् देवशायी प्रलयं करिष्यतीति ज्ञात्वा प्रलये यावन्त उत्पातास्तावत् सवनिव कृतवन्तः ॥ ११ ॥ ततो गोकुलासिनस्तावद् दृष्ट्वा भीता जाता इति वक्तुं प्रकृतोपयोगित्वाच्च व्रज एवोत्पाताव्



वर्णयत्यथेति, सर्वकालविलक्षणार्थमथेति, महोत्पाताः प्रलयकालीना दिवि भुव्यन्तरिक्षे चेति त्रिविधाः, हि युक्तश्रावणं, प्रलये हो ते कर्तव्या अन्यथाधिकारिणो दण्ड्याः स्युः, किञ्च शीघ्रमेव प्रलया भविष्यतीत्यासन्नभयशंसिनः, सूक्ष्मं को स्वरूपतोपि भयानका इत्याहातिदारुणा इति दिव्युत्पेतुस्तन्नाः, भुव्यात्मनि शरीरे चोत्पन्नाः एकदोत्पन्नत्वादतिशीघ्राणि पर्यवसायित्वम् ॥ १२ ॥

( ३ ) श्रीमद्वल्लभमहाराजकृतः श्रीसुबोधिनीलेखः

तमित्यत्र प्रेक्षणीयत्वेन ज्ञानयोग्यत्वात् “सत्त्वात् सञ्जायते ज्ञान” मितिवाक्यात् सात्त्विकानामादरणीयः, सुकुमारत्वात् स्वरूपलाभेन ‘रजसो लोभ एव’ तिवाक्याद् राजसानामादरणीयः, घनावदातत्वेन नीलश्वेतरूप इति वर्णतः सात्विकस्वदोषनिवृत्त्यर्थं तामसानामादरणीय इत्यर्थः, प्रमेयेति श्रीवत्सस्याक्षरात्मकत्वात् पीताम्बरस्य च वेदकृत्त्वात् प्रमेयत्वप्रमाणे नीतिशास्त्रविरोध इति एतादृशदुष्टजले निर्भयश्चेत् किञ्चित् कारणं, तत्र विचार्य कर्तव्यं न तु सहसेति नीतिसिद्धिरे इति ॥ ९ ॥ तमित्यत्र आर्ता जाता इति प्रलये आत्मरमणेन नास्माकं सेवा सेत्स्यतीति भावः, प्रियसखा इति प्रियासखे सखायश्चेति कर्मधारयस्तत्पञ्च, ते होत्यारभ्य तदाहेत्यन्तं कृष्णोपितात्मेत्यास्याभासो ज्ञेयः, अत एव दुःखमिति अपराधकृतं भगवति सम्बद्धमशक्तं सदेतदात्मनि सम्बद्धमित्यर्थः, भयेन चेति दुःखानुशोकयोस्तामसराजसत्वान् मोहजनकत्वं, भयस्य सात्त्विकत्वात् सहकारित्वमेवेति भिन्नतया कथनं, मूर्छिता इति नीत्युपसर्गस्यार्थः ॥ १० ॥ गाव इत्यत्र सात्त्विकभावं विवृण्वति ते सर्पादिभेदं न जानन्तीति, “रुदत्य” इत्यत्र रोदनस्य वक्तव्यत्वादि ‘वे’ त्युपपन्नमतः पक्षान्तरमाहुर्नृणां वेति तस्मिन् इत्यात्मनेपदानुपपत्त्या अवतस्थिर इत्युक्तं, तदा ‘समवप्रविभ्यः स्थ’ इत्यात्मनेपद, भागुरिमतेनाकारलोपः, सर्वेषां वर्णैः इति इवार्थे वा ॥ ११ ॥ अथेत्यत्र दिव्येति एत एव क्रमेणाधिर्दिविकाधिभीतिकाध्यात्मिकरूपा ज्ञेयाः, अत एव दिव्यं तथैवोक्तं, शरीरे चेति चकारादात्मपदेनान्तरिक्षमपि गृह्यते, “सूर्यं ते चक्षुः” रित्यनुवाके “अन्तरिक्षमात्मे” त्यनेन पञ्चाक्षरं मध्यवर्तित्वसाम्येनोपलक्षणंनोक्तमिति तेनैव हेतुना सर्वात्मत्वमपि ॥ १२ ॥

गोस्वामिश्रीगिरिधरलालकृता बालप्रबोधिनी

आगत्य च रूपा क्रोधेन तं कृष्णं मर्मसु यत्र स्वल्पेऽपि ताडने कृते प्राणहानिः स्यात्तेषु कुक्षिकण्ठाद्यवयवेषु स्तनभुजया स्वदेहेन चछाद आवेष्टितवानित्यन्वयः । कालियस्यापराधातिरेकं सूचयन् भगवन्तं वर्णयति—प्रेक्षणीयश्च सुकुमारघनवत् अवदातः स्वच्छः श्यामश्च तम्, श्रीवत्सेन सह पति वसनं वस्त्रं यस्य तम्, रिमतेन सुन्दरं मनोहरमास्यं यस्य क, अप्रतिभयं निर्भयं यथा स्यात्तथा क्रीडन्तम्, कमलोदरवत् रक्ती कोमलावङ्घ्री यस्य तम् ॥ ९ ॥ तं कृष्णं नागभोगेन परिवेष्टितमतएवाहृष्टचेष्टमालोक्य भृशातः अतिपीडिताः ततोऽपि दुःखानुशोकभयमूढाधियो दुःखान्तरमपि वारंवारं शोकं ‘अनेन विना किं करिष्याम’ इति कथं जीविष्याम इति भयं च तंमूढा मूर्छिता विवेकरहिता धीर्येषां ते पशुपा गोपा निपेतुः रित्यन्वयः । एवमार्तत्वे हेतुमाह तत्प्रियेति । स एव प्रियो येषां ते तत्प्रियाः, ते च ते सखायश्चेति तथा । तेषां सख्यमेव स्पष्टीकृत्य कृष्णोपिता आत्मादयो यस्ते इति । आत्मा देहादिसङ्घातः, सुहृदः पुत्रादयः, अर्थो धनम्, कलत्रं स्त्री, कामाः इहापुष्पिकामाः । एते न च ‘तत्र तादृशविषाकान्तदेशे पतितानां तेषां कुतो मरणम्?’ इति शङ्क्यम्, भगवत्कृपाहृष्ट्याऽमृतवृष्टेर्विद्यमानत्वात् । एतेन नन्दादिष्वपि द्रष्टव्यम् ॥ १० ॥ गवादयोऽपि कृष्णे न्यस्तेक्षणा दत्तहृष्टयः, अतस्तस्य नागवेष्टनेन निश्चेष्टवं वीक्ष्य सुन्दरं स्वरसकाभावं मत्वा मृत्योर्भीताश्च, अत एव क्रन्दमानाः आर्तनादमुच्चैः कुर्वन्त्यः रुदन्त्यः अश्रूणि विनुचन्त्य एव तत्स्थिरे वभ्रुवुरित्यन्वयः । इवशब्द एवकारार्थकः ॥ ११ ॥ अथ हि अनन्तरमेवातिदारुणाः अतिभयङ्कराः भुवि, दिवि, आत्मनि च कृतं त्रिविधमहोत्पाता ब्रजे उत्पेतुर्वभ्रुवुरित्यन्वयः । तत्र भुवि भूकम्पादयः, दिवि उत्कापातादयः, आत्मनि वामनेत्रसुराणां अतिदारुणत्वमेव स्पष्टयति—आसन्नं समीपमागतं भयं शंसितुं शीलं येषां ते इति ॥ १२ ॥

अन्वितार्थप्रकाशिका

तमिति ॥ प्रेक्षणीयश्च सुकुमारश्च घन इव अवदातः स्वच्छश्यामश्च तं जलविहारात् श्रीवत्सेन सह संश्लिष्टं पीतं वर्णं यस्य । यद्वा । श्रिया लक्ष्मीरेखया युवतं वत्सं वक्षो यस्य स चासौ पीतवसनश्च तम् । “उरो वत्सं च वक्षश्च” इत्यमरः । स्मितं सुन्दरं मनोहरमास्यं यस्य तम् अप्रतिभयं निर्भयं यथा स्यात्तथा क्रीडन्तं कमलोदरे इव रक्ती कोमली चाङ्घ्री यस्य तं श्रीकृष्णं स क्रोधेन मर्मसु प्राणहानिकरेषु कण्ठाद्यवयवेषु संदश्य भुजया स्वदेहेन चछाद आवेष्टितवान् । “छे च” इति तुगभाव आसः ॥ ९ ॥ तमिति ॥ तं कृष्णं नागभोगेन परिवेष्टितं परिवेष्टितमत एवाहृष्टचेष्टमालोक्य भृशातः अतिपीडिताः ततोऽपि दुःखानुशोकभयमूढाधियो शोकं ‘अनेन विना किं करिष्याम’ इति कथं जीविष्याम इति भयं च तंमूढा मूर्छिता विवेकरहिता धीर्येषां ते पशुपा गोपा निपेतुः । अत एव मूढवीत्वात्कृष्णनिःसारणार्थं यत्नं कर्तुंमपि नाशकम् । यद्यपि तीरगाणामपि विवेकेन मरणं संशयितम्



तथापि भगवत्कृपया नाभूत् ॥ १० ॥ गाव इति ॥ गावः वृषाः वत्सतयः त्रिवर्षा वत्स्यः कृष्णे न्यस्तेक्षणा दत्तदृष्टयः अतस्तस्य नाग-  
वेष्टेन निश्चेष्टत्वं बोध्यं सुदुःखिता स्वरक्षकाभावं मत्वा मृत्योर्भीताश्च अत एव क्रन्दमानाः आतंतादमुच्चैः कुर्वन्त्यः रुदन्त्यः । इव  
एवार्थं नुमार्थः अर्थःश्रूणि विनुञ्चन्त्य एव भयवैयग्र्येणाश्रूणां शोषाद्वा रुदन्त्य इवेति तस्थिरे स्थिता वभूवुः । क्रन्दमानाः तस्थिरे इति च  
कर्मव्यतिहारे विवक्षिते आत्मनेपदम् ॥ ११ ॥ अथेति ॥ अथ हि अनन्तरमेवातिदारुणाः आसन्नं समीपमागतं भयं शंसितुं शीलं येषां  
ते भगवतो मङ्गलरूपत्वेऽपि गोगोपानां दुःखसूचनार्थाः भुवि भूकम्पादयः दिवि उत्कादय आत्मनि वामाङ्गस्फुरणादयः इति त्रिविधाः  
महोत्पाताः ब्रजे उत्पेतुः ॥ १२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

प्रेक्षणीयसुकुमारः घनवदवदातः शुद्धशामलः स चासौ स च तं जलविहारात् श्रीवत्सकिं सल्लभं पीतं वसनं यस्य तं  
मंदस्मितेन सुंदरमुखं अप्रतिभयं निभयं कमलोदरवत् कोमलावध्री यस्य तं श्रीकृष्णं रक्षा ममस्थानेषु संदश्य भुजया भुजाकारदेहेना-  
वेष्टयत् ॥ ९ ॥ नागभोगेन परिवीतं वेष्टितं तस्य प्रियाः स एव वा प्रियो येषां ते च ते सखायश्च भृशात्ताः अतिदुःखिताः अपिता  
देहादयो यंस्ते कलत्रशब्देन केषांचिदुद्वाहितानां गोपानां त्रियो बोध्याः कामाः भोगाः ॥ १० ॥ वत्सतयो वत्सिकाः कृष्णे  
न्यस्तेक्षणाः धृतनेत्रा रुदन्त्य इति वक्तव्ये रुदन्त्य इत्युच्चारणं बहुलं छंदसीति शपो लुगभावे नुमागमविधानात् तस्थिरे तस्युः  
पदव्यत्ययेनात्मनेपदं ॥ ११ ॥ भुवि कंपादयः दिवि विद्युत्पातादयः आत्मनि त्रीपुरुषदेहे वामदक्षिणाङ्गस्फुरणादयः आसन्ना  
भयशंसिताः समीपभयसूचकाः ॥ १२ ॥

### भगवत्प्रसादाचार्यविरचिता भक्तमनोरञ्जनी

तमिति ॥ प्रेक्षणीयश्च सुकुमारश्च घनवदवदातः श्यामलश्च तं, 'अवदातोऽरुणे पीते श्वेते श्यामे निरामये' इति यादवः ।  
'अवदातं तु विमले विमले मनोज्ञे सितपीतयोः' इत्यनेकार्थसंग्रहः । श्रीवत्सशब्दोऽत्रार्थं आद्यजन्तः । श्रीवत्सयुक्तं पीत वसनं यस्य तं  
हृदकृतविहारवत्तया श्रीवत्ससंयुक्तोच्चलत्पीतवसनमित्यर्थः । स्मितेन सुन्दरमास्यं यस्य तं, अप्रतिभयं प्रतिपक्षाद्भूयस्वरहितं यथा तथा,  
क्रीडन्तं, कमलस्योदरवत् कोमलावध्री यस्य तं कमलवदुदरमध्वो च यस्य तमिति वा । श्रीकृष्णं, कालियः, ममसु हृदयकण्ठादि-  
ममस्थानेषु, संदश्य, भुजया भोगेन स्वदेहेनेति यावत् । चच्छाद वेष्टितत्वान् ॥ ९ ॥ तमिति ॥ त श्रीकृष्णं, नागः कालियस्तस्य  
भोगो देहस्तेन परिवीतो वेष्टितस्तं, अत एव अहृष्टा इतरैरलक्षिता चेष्टा यस्य तं तथाभूतं, आलोक्य, तस्य श्रीकृष्णस्य प्रियाश्च ते  
सखायश्च तत्प्रियसखाः, यद्वा । सः श्रीकृष्णः प्रियो येषां ते च ते सखायश्च, पशुपा गोपा, भयार्ता भयेन दुःखिताः । भृशात्ता इति  
पाठेऽप्यन्तदुःखाः, कृष्णे अपिता आत्मानो मनांसि शरीराणि वा सुहृदः अर्था घनानि कलत्राणि त्रियः कामा इष्टार्थाश्च यस्तथाभूताः,  
दुःखं मानसिकमशमं च अनुशोको रोदनं च भयं भीतिश्च तैः मूढा घियो येषां तथाभूताः सन्तः, निपेतुः ॥ १० ॥ गाव इति ॥ गावो  
घेनवः, वृषा वृषभाः, वत्सतयो गर्भाधानयोग्यवयसो गावः, सुदुःखिताः सुतरां सजातदुःखाः, क्रन्दमाना आक्रन्दन्त्यः, कृष्णे एव,  
न्यस्तानीक्षणानि याभिस्ताः, भीता भीतिमत्यः सतः रुदन्त्य इव तस्थिरे तिष्ठन्ति स्म ॥ ११ ॥ अथेति ॥ अथानन्तरं, आसन्नभय-  
शंसिताः समीपागतमहाभीतिसंसूचका, अतिदारुणा, दिवि, भुवि, आत्मनि च इत्येवं त्रिविधाः महोत्पाताः, ब्रजे उत्पेतुः हि । तत्र भुवि  
भूकम्पादयः, दिवि उत्कापातादयः, आत्मनि वामनेत्रस्फुरणादयः ॥ १२ ॥

### श्रीहरिसूरिविरचितं श्रीभक्तिरसायनम्

तमिति : १०.१६.९.

श्रीवत्सहृद्भावरणं निरीक्ष्याप्यधोक्षजं नालमलक्षि मङ्गलम् । तेनाहिनेत्यत्र न विस्मयो यच्छ्रुत्पङ्गुहीनस्थितिरीदृगेव ॥ ३९ ॥  
विनापराधं नहि दण्डनाहो भवत्यसावित्यवगत्य कृष्णः । सेहे तदुन्मादकृतिं निजाङ्गे नो चेत्तथा तत्र पुराऽप्यशक्यम् ॥ ४० ॥  
आदावरिबलं सर्वं परीक्षाय निजं बलम् । व्यक्तीकार्यं हि शूरेणेत्यधादीशः स्फुटं नयम् ॥ ४१ ॥  
स्वानिष्टकृत् स्यात्स्वयमेव जन्तुः स्वकर्मभिस्तत्र न हेतुरीशः । स्पष्टं तमोभोगगुणावृतं श्रीकान्तं चकाराहिरगाधमोहः ॥ ४२ ॥

तं नागेति : १०.१६.१०.

यो निःसीमं प्रेमपात्रं हि यस्य तस्मिन् क्लेशैरन्विते सोऽतिदुःखी ।  
लोकेष्वेवं सिद्धमेवेति युक्तं कृष्णं दृष्ट्वा तादृशं ते तथाऽऽसत् ॥ ४३ ॥

अथेति : १०.१६.१२.

तमप्रभावातिशयः प्रभुः स क्षुब्धो यदा स्यादभुवने तदानीम् ।  
सिद्धा त्रिघोत्पातजनिहि गोकुले स्फुटार्थमासीदिति तच्चरित्रात् ॥ ४४ ॥











## श्रीमज्जीवगोस्वामिकृतः बृहत्क्रमसम्बन्धः

अथ दुर्निमित्तानि दृष्ट्वा गोकुलवासिनामाशङ्कामाह—तानालोक्येत्यादि द्वाभ्याम् । तैस्तथाविधैर्दुर्निमित्तैर्निघ्नं प्राप्तं समुत्स्थितमिति मत्वा अहोऽस्माकं मरणमुपस्थितमिवेति मत्वा विना रामेण गाश्वारयितुं गतं कृष्णञ्च ज्ञात्वा, किमिदमार्कस्मिन् किमभिव्यञ्जकं दुर्निमित्तमित्यतद्विदो दुर्निमित्तकारणाविदः सर्वे गोकुलान्निर्जग्गुरित्युत्तरेणान्वयः । यद्वा, रामेण विना अतद्विदो रामस्तु तद्विदेव । अयं वाक्यार्थः—एतद्दुर्निमित्तं यददृश्यते तदवगतं निघ्नं प्राप्तम्, मरण-सूचकान्येवैतानि दुर्निमित्तानि । कृष्णोऽपि न निकटवर्ती, योऽस्मान् रक्षिष्यति । स तु गाश्वारयितुं गतः, तदा तत्रैव सर्वे गच्छाम इति सर्वे तथा चक्रः । वस्तुतस्तु दुर्निमित्तस्य कारणं किमपि नास्ति, भगवतः सकलविघ्नोपशमहेतुत्वाद् विघ्नस्य शङ्कापि नास्ति । असति विपाकसद्भावे कथं तस्य सूचकं दुर्निमित्तम्, तेन एतादृशं यद्वैयर्थ्यं सर्वदृश्यतामिति सर्वेषां तत्रानयनार्थं भगवतैव तत् संपादितं कुहकम्, न तु तद्वास्तवमिति । अतएवोक्तम् ( १२ श-श्लो. ) “आसन्नभयशंसिनः” इति । अत्रेयं व्याख्याता एते उत्पाता भयशंसिनो नासन् भगवन्तं प्रतीतिं परमार्थोक्तिः ॥ १३-१९ ॥

## श्रीनाथचक्रवर्तिपादविरचिता चैतन्यमतमञ्जूषा

निघ्नं मत्वेति । रामेण विना गाश्वारयितुं गतं कृष्णं ज्ञात्वा स्वेषां मरणं प्राप्तं समागतमिति मत्वा च ॥ १४-१९ ॥

## श्रीमद्विद्वनाथचक्रवर्तिकृता सारार्थदर्शिनी

तानालोक्य गोकुलान्निर्जग्गुरिति तृतीयेनान्वयः ! निघ्नमेव प्राप्तं मत्वा नितरां घ्नं श्रीयमुनाहृदरूपं स्वविहारास्पदमिति सरस्वतीसम्वादः महाशोकात् पशूनामिव बुद्धिविवेकप्रतीकारज्ञानशून्या वृत्तिः सत्ता येषां ते ॥ १३-१५ ॥

“मा विद्या च यतः प्रोक्ता तस्या ईशो यतो भवेत् । तस्मान्माधवनामाऽसि भवः स्वामीति कीर्तितः” ॥ इति

हरिवंशोक्तनिरुक्तेः प्रभावं लीलैश्वर्यं जानातीति सः तस्य स्वानुजमहाप्रेमवत्त्वेऽपि प्रेम्णा तदश्वर्यानावरणं कृष्णञ्च नुरञ्जितलीलाशक्त्यैव अन्यथा शीनन्दादीन् शोकावेगेन सपहृदं मंक्षु शीघ्रं मिमंक्षून् को वारयितुं प्रभवेदिति भावः प्रहस्येति मत्स्वरूपेण शेषनागेन सह क्रीडा न रोचते किन्तु प्राकृतक्षुद्रकालियसर्पाघमेनैवेति तस्य नरलीलत्वस्मरणात् किञ्चिदोवाचेति तेषां शोकान्धानां कृष्णं दिदृक्षूणां तदावरणस्थानौचित्यादशक्त्यत्वाच्च किन्तु स्वप्रहासशोकाभावदर्शनं यतो न किञ्चिदनिष्टाभात् मूहयित्वा प्राणजिहासां शिथिलयामासुः ॥ १६ ॥

## श्रीमच्छुकदेवकृतः सिद्धान्तप्रदीपः

न तं कालकालं श्रीकृष्णं विदन्तीत्यतद्विदः “ज्ञः कालकालो गुणी सर्वविद्यः” इति श्रुत्रित्रानुसन्धेया ॥ १४ ॥ पश्यो यथा भयकाले सहैव पलायन्ते तद्वद्वृत्तियेषां ते पशुवृत्तयो निर्जग्मुः ॥ १५ ॥ कातरान् उद्भ्रान्तचित्तान् ॥ १६ ॥

## श्रीबलदेवविद्याभूषणकृता वैष्णवानन्दिनी

तानालोक्य गोकुलात् सर्वे निर्जग्गुरिति तृतीयगतेन सम्बन्धः रामेण विना गाश्वारयितुं गतं कृष्णं ज्ञात्वा ॥ १३ ॥ निघ्नं नाशं प्राप्तुं मत्वा नितरां घ्नं स्वविहारास्पदकालिन्ध्या हृदमिति गोदेव्या सूचितोऽर्थः अतद्विदस्तल्लीलाशक्तिचेष्टामजानन्तः ॥ १४ ॥ महाशोकात् पशूनामिव तत्प्रतीकारबोधहीना वृत्तियेषां ते ॥ १५ ॥ प्रहस्येति । मदवतारेण शेषनागेन स्वकान्तिना सादृशं क्रीडा न रोचते किन्त्वनेन विमुखेन नागाघरमेनेति प्रहासः यद्यपि नन्दादीनामिव बलदेवस्यापि कृष्णानुरागित्वात्तदैश्वर्यज्ञानाच्छादने भाव्यं तथापि तेषां हृदप्रवेशप्रतिषेधाय तद्विच्छानुरञ्जितया तल्लीलाशक्त्यातज्ज्ञानं तस्य नाच्छादितं तत्प्रहासानुमिततन्मञ्जुलतां तेषां लोके ब्रजभवनं लोकजिहासापि नाभूदिति ॥ १६ ॥

## श्रीसत्यधर्मकृता श्रीभागवतटिप्पणी

नन्दपुरोगमा गोपास्तानुत्पातानालोक्य दृष्ट्वा भयेनोद्विग्नाः कातराः कृष्णस्य किं भयमायातमित्युद्विग्ना भीता वा चारयितुं सञ्चारयितुं तृणानि खादयितुं वा ॥ १३ ॥ तैस्तैर्दिव्यभौमकायकरैस्तद्विदस्तत्प्रभावज्ञाः ॥ १४ ॥ आबालवृद्धवृत्तयः इति पदे । आ अभिव्याप्य । इत्यादयः सर्वे पशुवृत्तयः पशूनां वृत्तिवद्वृत्तियेषां ते मुग्धा इति यावत् ॥ १५ ॥ माधवो मधुसूक्तो बलोऽनुजस्य कृष्णस्य प्रभावज्ञः प्रहस्य किञ्चिदपि नोवाच ॥ १६ ॥

## श्रीसुबोधिनी

ते च व्रजस्थास्तानालोक्यैव उत्पाता भवन्तीति ज्ञात्वा भयेनोद्विग्ना जाता यतो गोपाः, नन्दः कर्मसिद्धान्तयुक्तः पुरोगो मुन्यो येषां, कृतनिरोद्धा वा विवेकिनः, कृष्णे विद्यमानेस्माकं प्रलयोपि न भविष्यतीति निश्चित्य प्राकृतबुद्ध्या कल्पयन्ति स्म, विना रामेणेति, रामो हि बलियो लोकप्रतीत्या धेनुकोपि तेनैव मारित इति रामेण विना भगवानेव गाश्चारयितुं गतस्तन्मध्य उत्पाता



जायन्ते ॥ १३ ॥ अतो दुर्निमित्तान्यत्यनिष्टं सूचयन्तीति विपरीतं ज्ञात्वा निजंमुरित्युत्तरेण सम्बन्धः, विपरीतज्ञाने हेतुरतद्विद  
इति तस्य भगवतो माहात्म्यं न विदन्तीत्युक्तमेव तेषां, लौकिका हि ते, लौकिकानां प्रियोनितं भावयत्यप्रिय इष्टमिति स्थितिः,  
भवननिषेधविषयत्वेन सर्वदानिष्टमेव भावयति प्रियः स्नेहस्य तथाभावकस्वभावत्वात्, अन्यस्य विपरीतं, किञ्च ते आत्मान-  
मेवानिष्टविषयं भावितवन्त इत्याह तत्प्राणा इति, तस्मिन्नेव प्राणा येषां, तस्मिन्नेव मनो येषां, अत एव दुःखं शोकं भयं च  
त्रिभिरातुराः ॥ १४ ॥ गोकुलं शून्यं विधाय सर्वं एव निर्गता इत्याह बालवृद्धवनिता इति, अङ्गेति सम्बोधनं सर्वत्र स्नेहसूचकं,  
पशूनामिव वृत्तिर्येषामिति न देहवस्त्रादिदृष्टिः, गोकुलादेव निर्गताः, तेषां कामनामाह कृष्णदर्शने लालसाः दर्शनार्थमतिव्या-  
कुलाः ॥ १५ ॥ तेषां श्रीभगवत्समी रगमने भ्रमाभावाय हेतुमाह तेन्वेवमाणा इति, पतिरेवान्वेषणायस्ततोपि सदानन्दः, ते भगवद्-  
गतमार्गेणैव गताः, तदाह पदव्या यमुनातटमिति, पदवी सूक्ष्मो मार्गः, तथा यमुनातटमेव गताः, तेषां मार्गान्तरागमने तथैव च  
गमनेभिज्ञानमाह भगवत्लक्षणैः पदैः सूचितयेति, ध्वजवज्राङ्कुशाद्यसाधारणचिह्नभंगवच्चरणसम्बन्धं भूमेराव्रता भवतीति  
स्फुटसर्वलक्षणानि पदानि भूमावुद्गच्छन्ति तः सूचिता पदवी भवति ॥ १६ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

ते चेति चकारोन्वाचये, गोपा इत्यस्य पूर्वव्याख्याने कर्मत्वमेव स्यात् न तु भक्तिमार्गीयत्वमित्यतः पक्षान्तरमाहुः  
कृतेति, सङ्गस्थेभ्यः सकाशादेतेषां भाववैलक्षण्यं विवृण्वन्ति कृष्ण इत्यादिना ॥ १३ ॥ आबालेत्यस्याभासे गोबुल शून्य-  
मित्याङ्गोर्थः ॥ १५ ॥ तेन्वेवमाणा इत्यस्याभासे गमनस्य पूर्वश्लोके उक्तत्वादियं भावना पदव्यां पर्यवस्यति, 'दध्ना जुहोति'तिवत्  
तथा च भ्रमाभावहेतुपदव्येव वाक्यार्थः, अभिज्ञानमाहेति करणव्युत्पत्त्या अभिज्ञापकमित्यर्थः ॥ १६ ॥

### गोस्वामिश्रीगिरिधरलालकृता बालप्रबोधिनी

हे अङ्ग हे राजन् ! तान् उत्पातानालक्ष्य दृष्ट्वा नन्दादयः सर्वे गोपा भयेन उद्विग्नाः व्याकुलाः, अत एव दीनाः सन्तो  
गोकुलाभिर्जंगुरिति त्रयाणामन्वयः । भयेन व्याकुलतायां हेतुं सूचयन्नाह—तैरिति । तैर्दुर्निमित्तैस्ततः कृष्णस्य निघनं मरणं  
प्राप्तं मत्वेत्यन्वयः । तत्रापि हेतुं सूचयन्नाह—विनेति । रामेण विना कृष्णं गाश्चारयितुं वनं गतं ज्ञात्वेत्यन्वयः । 'गोकुलात्तेषां  
निर्गमं कृष्णान्वेषणार्थमेव' इत्याशयेनाह—कृष्णदर्शनलालसा इति । भयोद्विग्नत्वमेव स्पष्टयति—दुःखेति । दुःखं तद्वियोगजन्यः  
सन्तापः, शोकोऽन्तरनिर्वाहचिन्ता, भयं तद्वियोगदुःखेन मरणभयम्, तैरातुरा विवशाः । तत्र दृष्टान्तमाह—पशुवत् विवेकशून्या  
चित्तवृत्तिर्येषां तथाभूता इति । 'न केवलं नन्दयशोदादीनामेवेयमवस्था, किन्तु सर्वेषामेव व्रजवासिनाम्' इत्याह—आबालवृद्धवनिता  
इति । ननु "एवमुत्पातदर्शनेऽप्यनिष्टान्तरशङ्कां विहाय कृष्णनिघनशङ्कैव कथं जाता" इत्याशङ्क्याह—तत्प्राणा इति । तदधीन  
एव प्राणो जीवनं येषां ते, अत एव तस्मिन्नेव मनो येषां ते, अतः प्रथमतः सर्वेषां तत्रैवोपस्थितत्वात् दत्तसवकाद्याद्युपद्रवस्य वने  
श्रुत्वाच्च उत्पातदर्शनेन तन्निघनशङ्कैव जातेत्याशयः । "ननु तथा कृष्णस्य सदानन्दरूपत्वेन जन-रणादिरहितत्वात् कथं तथा  
शङ्का युक्ता ?" इत्याशङ्क्याह—अतद्विद इति । न तस्य परमस्वरूपं विदन्तीति तथा ते ॥ १३-१५ ॥ तान् नन्दादीन् तथा  
कातरान् व्याकुलान् वीक्ष्य माधवः मधुवंशप्रभवो भगवान् ज्ञानैश्वर्यादिमत्त्वेन तेषां प्रबोधे समर्थोऽयं बलः प्रहस्य किञ्चिन्नोवाचेत्य-  
न्वयः । प्रहासे तूष्णींभावे च हेतुमाह—प्रभावज्ञ इति । यतः स बलः अनुजस्य कृष्णस्य प्रभावज्ञः कृष्णो सर्पस्याकिञ्चित्करत्वं ।  
निश्चित्य नन्दादीनां यमुनातीरगमनं कृष्णाभिप्रेतं च ज्ञात्वा प्रहस्य तूष्णीं बभूवेत्याशयः ॥ १६ ॥

### अन्वितार्थप्रकाशिका

तानिति त्रयम् ॥ अङ्ग हे राजन् ! तान् उत्पातान् आलक्ष्य दृष्ट्वा भयेन उद्विग्ना व्याकुलाः भयहेतुभ्यो भीता वा भयेन  
कम्पमाना वा अतद्विदः हरिप्रभावानभिज्ञाः स हरिरेव प्राणा येषां तस्मिन् हरी मनो येषां ते दुःखशोकभयः आतुराः वालान् वृद्धान्  
वनिताश्चाभिव्याप्य । पञ्चम्यभावः आर्षः । यद्वा । रक्षणीयत्वात् आवृताः बालवृद्धवनिताः यैः । "प्रादिभ्यो घातुजस्य" इति  
समासः । पशूनामिव विवेकशून्या अतिवत्सला वा वृत्तिर्येषां ते दीनाः कृष्णदर्शनलालसाः सर्वे नन्दपुरोगमाः नन्दाद्याः गोपाः कृष्णः  
रामेण विना गाः चारयितुं गतं ज्ञात्वा तैर्दुर्निमित्तैः उत्पातः हरि निघनमिव प्राप्तं मत्वा नितरां घनं यमुनाहृदयं स्वविहारास्पद-  
मिति भारती । गोकुलाभिर्जंगुः त्रयं भिन्नान्वयं वा । तत्राद्यं भयोद्विग्नाः बभूवुः द्वितीये दुःखाद्यैरातुरा बभूवुः तृतीये पशुवृत्तयः  
गोपा इति विशेष्यम् ॥ १३-१५ ॥ तानिति ॥ तान् नन्दादीन् तथा कातरान् व्याकुलान् भीतान्वा वीक्ष्य माधवः मधुवंशप्रभवः  
अनुजस्य कृष्णस्य प्रभावं जानाति तादृशः स प्रसिद्धः भगवान् बलः प्रहस्य मत्स्वरूपेण शेषनागेन क्रीडा न रोचते किन्तु क्षत्रेण  
कालियेनेतिहासपूर्वकं लीलानाट्यं स्मृत्वा किञ्चिदपि नोवाच । किन्तु शोकान्धानां तेषां वारणमशक्यं मत्वा स्वप्रकाशशक्त्या  
अनिष्टाभावमूहयित्वा प्राणजिहासां शिथिलयामास ॥ १६ ॥



## श्रीगोपालानन्दमुनिविरचितं निगूढार्थप्रकाशव्याख्यानम्

तानालक्ष्य गोकुलान्निर्जग्मुरिति तृतीयेनान्वेतव्यं भयेनोद्विग्नाः विह्वलाः रामसहायस्य तस्य भयं न स्यादिति भावः ॥ १३ ॥  
 दुर्निमित्तैः भूकंपादिभिः तं श्रीकृष्णं परमेश्वरं विदंति तथाभूतान् भवन्तीत्यतद्विदः ॥ १४ ॥ हे अंगवालादिभ्योऽभिवादनं  
 श्रुतिवृत्तिस्तदुत्तराद्विरादिभिराभीष्टा येषां ॥ १५ ॥ कातरान् भयाकुलान् माधवो विद्यापतिः मां विद्या च यातः श्रोतुं  
 तस्या ईशो यतो भवानिति हरिवंशोक्तैः बलदेवः अनुजस्य कनिष्ठभ्रातुः प्रभावज्ञः सर्वपराक्रमवेत्ता ॥ १६ ॥

## भगवत्प्रसादाचार्यविरचिता भक्तमनोरञ्जनी

तानिति ॥ तानुत्पातान्, आलक्ष्य दृष्ट्वा, भयोद्विग्ना भयेन कम्पितगान्त्राः- नन्दपुरोगमा नन्दप्रभृतयः, गोपाः, रामेय  
 विना, गा धेनूः, चारयितुं, गतं कृष्णं ज्ञात्वा, शङ्कितचेतस आसन्निति शेषः ॥ १३ ॥ तैरिति ॥ अतद्विदस्तन्माहात्म्याभिधानं,  
 अत एव, तैः पूर्वोक्तैः, दुर्निमित्तैरपशकुनैः, निघ्नं मरणं प्राप्तं मत्वा, तस्मिन् कृष्णे एव प्राणा येषां ते, तस्मिन् श्रीकृष्णे मर्त्यं  
 येषां ते, ते नन्दादयः, दुःखं च शोकश्च भयं च तैरातुराः, आसन्निति शेषः ॥ १४ ॥ आबालेति ॥ अङ्ग हे राजन्, आबालवृद्धवत्  
 बालान् वृद्धान् त्रियश्च अभिव्याप्येत्यर्थः । पशुवत्सलाः धेनुवद्वात्सल्ययुक्ताः, पशुवृत्तय इति पाठे, पशूनामिव वृत्तियेषां ते, कृष्णदत्त  
 एव लालसा येषां ते, सर्वे दीनाः सन्तः, गोकुलात् निर्जग्मुः ॥ १५ ॥ तानिति ॥ तथोक्तप्रकारेण, कातरान् दीनान् तान् नन्ददेव  
 वोक्ष्य, भगवान् परमेश्वरयुक्तः, माधवो मधुवंशप्रभवः, स बलः, यतः अनुजस्य प्रभावज्ञः, भवति, ततः प्रहस्य किञ्चिद्  
 उवाच ॥ १६ ॥

## श्रीहरिसूरिविरचितं श्रीभक्तिरसायनम्

निर्जग्मुरिति : १०.१६.१५.

अनिष्टजनकोत्पातोदयश्चेद्गोकुले तदा । तत्फलानुदयार्थकः शरणं परमेश्वरः ॥ ४५ ॥

तांस्तथेति : १०.१६.१६.

विनैव मामद्य वनं प्रयातः प्रातर्विशेषाहत-कार्यभागः । युक्ता न तदव्यक्तिरितीव सोऽभूत् तूष्णीं सहासस्तु भयापनुत्थै ॥ ४६ ॥  
 अहो विचित्रं भगवच्चरित्रं यत्सेवकस्याऽमनोविधारणम् । इतीव किं विस्मयमादधानो रामो जहासाऽभयकृत्तदा क्षणम् ॥ ४७ ॥  
 प्रतिक्षणं गोपजनोऽखिलोऽयं पश्यन्नपीशाद्भुनक्तुं केलिजातम् । अतज्जवद् वक्तव्यधुना किमेतज्जहास तद्विस्मयतः सरामः ॥ ४८ ॥

## कृष्णप्रिया

नन्दवावा आदि गोपों ने पहले तो उन अश्विनियों को देखा और पीछे से यह जाना कि आज श्रीकृष्ण बिना बलराम  
 के ही गाय चराने चले गये । वे भय से व्याकुल हो गये ॥ १३ ॥ वे भगवान् का प्रभाव नहीं जानते थे । इसीलिए उन अश्विनियों को  
 देखकर उनके मन में यह बात आयी कि आज तो श्रीकृष्ण की मृत्यु ही हो गयी होगी । वे उसी क्षण दुःख शोक और भय से  
 आतुर हो गये । क्यों न हों, श्रीकृष्ण ही उनके प्राण मन और सर्वस्व जो थे ॥ १४ ॥ प्रिय परीक्षित ! ब्रज के बालक, वृद्ध और  
 स्त्रियों का स्वभाव गायों जैसा ही वात्सल्यपूर्ण था । वे मन में ऐसी बात आते ही अत्यन्त दीन हो गये और अपने प्यारे कर्तव्य  
 को देखने की उत्कट लालसा से घर-द्वार छोड़कर निकल पड़े ॥ १५ ॥ बलरामजी स्वयं भगवान् के स्वरूप और सर्वशक्तिमान्  
 हैं । उन्होंने जब ब्रजवासियों को इतना वातर और इतना आतुर देखा, तब उन्हें हँसी आ गयी । परन्तु वे कुछ बोले नहीं  
 चुप ही रहे । क्योंकि वे अपने छोटे भाई श्रीकृष्ण का प्रभाव भली-भाँति जानते थे ॥ १६ ॥

तेऽन्वेयमाणा दन्ति कृष्णं सूचितया पदैः । भगवत्लक्षणेर्जग्मुः पदव्या यमुनातटम् ॥ १७ ॥

ते तत्र तत्राव्ययवाङ्मुखाशनिध्वजोपपन्नानि पदानि विश्रुतेः ।

‘मार्गे गवामन्यपदान्तरान्तरे निरीक्ष्यमाणा ययुर्ज्ज्वलन् सत्वरः ॥ १८ ॥

‘अन्तर्हृदे भुजगभोगपरितमारात् कृष्णं निरीहमुपलभ्य’ जलाशयान्ते ।

गोपांश्च मूढधिपणान् परितः पशूश्च संक्रन्दतः परमकश्मलमापुरार्ताः ॥ १९ ॥

गोप्योऽनुऽरक्तमनसो भगवत्यनन्ते तत्सौहृदस्मितविलोकगिरः स्मरन्त्यः ।

ग्रस्तेऽहिना प्रियतमे भृशदुःखतप्ताः ‘शून्यं प्रियव्यतिहतं ददृशुस्त्रिलोकम् ॥ २० ॥

१. मार्ग-विज. । २. अन्तर्जले-विज. । ३. लक्ष्य-विज. । ४. शून्यां प्रियेण रहितां ददृशुस्त्रिलोकी-वीर. ।







## श्रीमत्सनातनगोस्वामिकृता बृहद्वैष्णवतोषिणी

दयितमिति तत्पदलक्षणाभिज्ञत्वं सद्यस्यत्प्राप्ती हेतुश्च द्योतयति । दयितत्वे हेतुः—कृष्णमिति । अतएवान्विष्यन्तो मृगयमाणाः ॥ १७ ॥ तत्र तत्र सर्वत्रैव श्रीमत्तादाब्जव्यासस्थाने । ननु चिरं प्रस्थितस्य पशुपवर्गपरिवेष्टितस्य तस्य पदानि न क्वं मृष्टानि ? कथं वा पशुपक्ष्यादिभिर्नाक्रान्तानि ? तत्राह—विशां प्राणघनानां पशुभूभ्यात्मभूषणत्वेन प्रयत्नतो घृतानि ब्रजवन्वासिनां महाघनानि, न केनापि तान्प्राकम्यन्त इति भावः ॥ १८ ॥ मूढद्विषणान् मोहं गतान्, परितः किञ्चिदधिकैकयोग्यनार्थानि तद्भद्र-पूर्वदक्षिणपश्चिमप्राप्तोषु सम्यक् क्रन्दतः पशून्प्रोपलभ्य सर्वमेव हृदं व्याप्य विक्रीडतो भगवते दर्शनार्थमनस्क्रान्तां पशून् तत्र तत्र सर्वत्रैव स-संक्रन्दनावास्थितेः । च-कारादुभयेषामपि तत्र प्राधान्यं बोधयतः; यद्वा, एक उक्तसमुच्चये, ततश्च पश्चिणोऽपीति ज्ञेयम् ॥ १९ ॥ एवं सर्वेषामेव सामान्येन दुरवस्थायुक्त्वा तत्रैव श्रीगोपीनां विशेषमाह—गोप्य इति । भगवति सर्वैश्वर्ययुक्तेषु न विद्यते अन्तो नाशो भक्तानामपि यस्मात् तथाभूतेऽपरिच्छिन्न इति वा, इत्थहिग्रमनासम्भव उक्तः; तथाप्यहिना ग्रस्ते तदिच्छन् भोगेनाक्रान्ते सति अत्यर्थदुःखतप्ता यतोऽनुरक्तमनसः स्वभावतो निरन्तरप्रेमवत्य इत्यर्थः । तत् कुतः ? प्रियतमे—आत्मा प्रियः परमात्मा प्रियतरः, श्रीकृष्णस्ततोऽपि विशिष्टत्वात् प्रियतमस्तस्मिन्, प्रेमभराक्रान्त्या तत्तत्त्वाननुसन्धानादित्यर्थः । यद्वा, भगवति परमसुन्दरेऽनन्ते चापरिच्छिन्नगुणे तथा प्रियतमे स्वभावत एव सर्वतोऽधिकप्रिये, अतः सदानुरक्तमनस एव । अधुना च ग्रस्ते ग्रस्तवत् सर्वतो भोगेन परिवेष्टिते सति तस्य सौहृदेन प्रेम्णायाः रिमतावलोकगिरस्ताः स्मरन्त्यो भृशदुःखतप्ताः सत्यः । शून्यमिति शोकवेगेनात्मन इव जगतामपि मरणमननान्निजप्रियतमाभावेन सर्वस्यैवाभावमननाद्वा ॥ २० ॥

## श्रीसुदर्शनसूरिकृतं शुकपक्षीयम्

पदैः सूचितया पदव्या ॥ १७ ॥ गवामन्यपदान्तरान्तरैः गवां पदैरन्यपदैश्च मिश्रितैः ॥ १८ ॥ कश्मलमोहम् ॥ १९ ॥ प्रियप्रतिहृतं विराहृतम् ॥ २० ॥

## श्रीमद्बीरराघवाचार्यकृता भागवतचन्द्रचन्द्रिका

ते नन्दादयः कृष्णं मृगयन्तः भगवन्तं रामः लक्षयन्तीति तथा तं ध्वजवज्रादिभिश्चिह्नैर्निरतिभावः । पदैः सूचितया पदव्या मार्गेण यमुनायास्तटं जग्मुः ॥ १७ ॥ तदेव प्रपञ्चयति—ते इति । विषयतेः विश्वस्य पशुः कृष्णस्य तत्र तत्र ध्वजादिरेखाभिरुपपन्नानि युक्तानि पदानि तत्राशनिर्वञ्चः गवां मार्गे अन्येषां पदानामन्तरान्तरे मध्येमध्ये निरीक्षमाणाः अङ्गं हे राजन् ! त्वरायुता ययुः ॥ १८ ॥ जलमध्ये भुजगदेहेन परिवेष्टितमदृष्टचेष्टितं कृष्णं हृदस्य तीरे मूर्च्छितान् गोरांश्च सङ्क्रन्दतः पशून्प्रादेवोपलभ्य ज्ञात्वा आर्त्ताः सन्तो महत्कश्मलं मोहं प्रापुः ॥ १९ ॥ तस्य कृष्णस्य सौहृदेन सौहृदेन यत् स्मितं ये च विलोकाः कटाक्षास्तप गिरश्च स्मरन्त्यः निरतिशयप्रीतिविषये तस्मिन् सर्पेण ग्रस्ते सति नितरां दुःखेन तप्ताः प्रियेण रहिताः त्रिलोकीं शून्यं ददृशुः ॥ २० ॥

## श्रीमद्विजयध्वजतीर्थकृता पदरत्नावली

भगवत्लक्षणहरेः पदध्वजादिलक्षणोपेतैः पदैश्चरणन्यासैः सूचितया सूचयन्त्या पदव्या मार्गेण ॥ १७ ॥ वैशद्याय पुनरुक्तं विवृणोति—त इति । यवो व्रीहिविशेषः शनिर्वञ्च “दम्भोलिरशनिर्द्वयोः” इत्यमरः । विषयतेः प्रजापतेः कृष्णस्य गवां मार्गे कृष्णपादेनान्यस्य गोपस्य अन्यासां गवां पादेनान्तरान्तरे मध्ये मध्ये मिश्रित इति शेषः । गवां पादेन अन्यपदेन वज्रादिलक्षणेन पदेन इतश्चलक्षणेन पदेनान्तरान्तरे मध्याविनाभूते वा ॥ १८ ॥ जलशयान्ते हृदसमीपे परितः स्थितान् गोपादानुपलक्ष्य परमं कश्मलं मोहम् ॥ १९ ॥ तस्य कृष्णस्य सौहृदं च स्मितं च विलोकश्च गिरश्च तत्सौहृदस्मितविलोकगिरः ताः स्मरन्त्यः प्रियव्यतिहृतं विरहितम् ॥ २० ॥

## श्रीमज्जीवगोस्वामिकृतः बृहत्क्रमसन्दर्भः

भगवतो लीलाविशेष एवायम्; मां प्रति कस्य कोटिक् प्रेमेति परीक्षितं समागतेष्वपि सर्वेषु तेषु क्षणमहिभोगवद्वः स कौतुकमकार्षीत् । तत्र तस्य प्रभावज्ञानामपि गोपगोपीनां पित्रोश्च ‘अनिष्टांश्चक्रीनि बन्धुहृदयानि’ इति न्यायेन महिजतामपि बाधित्वा प्रेमप्रभावेण सर्वेषां कष्टेण एव रसो जातः । प्रेमवात्सल्ये तस्य प्रेम-वद्वं कत्वेनाङ्गस्वमेवागुरित्याह—गोप्योऽनुरक्तमनस इत्यादि द्वाभ्याम् । गोप्योऽत्र व्रजेश्वरीतुल्यवयसः; तुल्यवयसा इति । वात्सल्यप्रतिपादकत्वादनुरक्तमनसो विक्लिन्नहृदया भगवत्यनन्तेऽर्हता ग्रस्ते रद्धे सति शून्यं जगद् ददृशुः । प्रियव्यतिकृतं प्रियमभीष्टं तेन विरहितं तु केवलं शून्यं ददृशुः । ताः कृष्णमातरं व्रजेश्वरीवत्परां श्रीकृष्णं प्रति अनुप्रतप्राप्तम्, तुल्यवयसाः सत्यः समुपगुह्य शुचः स्रवन्त्यस्तास्ताः कथाः कथयन्त्य आसन्नितुत्तरैर्गान्ध्याः । एतेन तुल्यव्यथत्वात्तत् सवयस एव । यास्तु भगवत्प्रियाः किशोर्यस्तासां दुःखानुभवो न वागविषय एवेति तन्नोक्तम्; तदवर्णनेन वर्णनम् । तास्तु मूर्च्छयैव दत्ताश्चासास्तददुःखज्ञास्तथा न बभूवुः । पश्चात्तदनुस्थिते भगवति यदा हर्षजयकोलाहलोऽभूत् तदा ताः प्रबोधः गता इति तददुःखावर्णनात्तथैव मन्तव्यम् ॥ २०-२३ ॥



## श्रीनाथचक्रवर्तिपादविरचिता चैतन्यमतमञ्जूषा

गोप्योऽनुरक्तमनस इत्यादि गोप्योऽत्र यशोदासहचर्याः, ( २१ श-श्लो ) “तुल्यव्यथाः” इति विशेषणात्, तासां तं प्रति पुत्रभाव एव, भोग्यत्वेनानुरक्तास्तु नवीनाः तासां दुःखन्तु राग-विषयम् । तेन तन्नोद्दिष्टम्, तास्तु मूर्च्छयैव दत्तहस्ता-वल्ग्वस्तावन्तं कालमासन् भगवच्छक्त्यैव पुनर्जीविता इति भावः ॥ २०-२२ ॥

## श्रीमद्विष्वनाथचक्रवर्तिकृता सारार्थदक्षिणी

भगवन्तं लक्षयन्ति यानि तैः सूचितया पदव्या ॥ १७ ॥ पदैः पदवीज्ञानप्रकारमाह—ते इति । विष्णुपतेः विशां वैश्यानां गोपानां पत्युरध्यक्षस्य कृष्णस्य, षत्त्वाभावं आर्षः । अन्येषां पदानामन्तरान्तरे मध्ये मध्ये तदपोहेन गवां श्रुतीनां मार्गे सत्त्वरा अप्रमत्ता योगिनस्तत्तदुपाध्यपवादेन यथा परन्तत्त्वं मृगयन्ति तद्वदिति भावः ॥ १८ ॥ सामान्यतो गोपगोपीजनानां वैकल्यमाह—तत् श्रान्तहृदे हृदमध्ये भुजगभोगपरीतं सर्पशरीरवेष्टितं भो बालकाः वृत्तान्तं तावत्कथयत किं कालियेनैव तीरात् कृष्णो बलादाकृष्य जले पातितः किंवा कृष्ण एव तीरादवप्लुत्य जले पतितः तत्रापि स्वबुद्ध्या अन्यस्य कस्यचिदादेशेन वेत्यादिप्रश्ने मूढधियः मूर्च्छित-बुद्धीन् वक्तुं किमपि चेष्टितुं चासमर्थान् गोपान् वीक्ष्य परमकश्मलं तन्मूर्च्छातः सकाशादप्यतिमूर्च्छाम् ॥ १९ ॥ तत्रानुरागवतीनां वैकल्यमाह—भगवति परमसुन्दरे अनन्तगुणे तस्य सौहृदं स्वविषयकं प्रेमस्मितं विलोकं रहसि कृतां गिरं सौरतवातां च स्मरन्त्यः त्रिलोकं प्रियेण व्यतिकृतं विरहितं तद्विरहदावाग्निभस्मीभूतत्वाच्छून्यं व्यतिहृतमिति पाठे प्रियेणैव विशेषेणातिशयेन हृतं स्वदशान्तः-पातीतिकृतं ददृशुः ॥ २० ॥

## श्रीमच्छक्रदेवकृतः सिद्धान्तप्रदीपः

ते नन्दाद्याः दयितं प्रियमन्वेषयन्तः भगवन्तं लक्षयन्तीति भगवत्लक्षणैरम्बुजादिलक्ष्मणयुवतैः पदैः सूचितया पदव्या मार्गेण यमुनातटं जग्मुः ॥ १७ ॥ तदेवाह ते इति । हे अङ्ग ! विष्णुपतेः अनेकब्रह्माण्डरूपायाः प्रजायाः पालकस्य श्रीकृष्णस्य तत्र तत्र गवां यमुनातटं जग्मुः ॥ १७ ॥ तदेवाह ते इति । हे अङ्ग ! विष्णुपतेः अनेकब्रह्माण्डरूपायाः प्रजायाः पालकस्य श्रीकृष्णस्य तत्र तत्र गवां मार्गे अन्येषां पदानामन्तरं मध्ये मध्ये अञ्जादिभिरुपपन्नानि पदानि निरीक्षमाणाः त्वरायुक्ताः ययुः ॥ १८ ॥ अन्तहृदे भुजगभोगेन परीतं वेष्टितं कृष्णं जलाशयस्यान्ते तीरे परितः मूढधियणाम् गोपान् सङ्क्रन्दतः पशून् आरादेव उपलक्ष्य प्राप्य परं महत् कश्मल-मापुः ॥ १९ ॥ भगवति अनुरक्तं मनो यासां ताः गोप्यः प्रियतमेऽहिना ग्रस्ते सति भृशदुःखतप्ताः प्रियेण श्रीकृष्णेन व्यतिहृतं विर-हितं त्रिलोकं शून्यं ददृशुः ॥ २० ॥

## श्रीबलदेवविद्याभूषणकृता वंष्णवानन्दिनी

भगवन्तं कृष्णं लक्षयन्ति यानि तैः पदैरञ्जयवाङ्मुखादिचिह्नितैः सूचितया पदव्या जग्मुः ॥ १७ ॥ तदेवाह—ते तत्रेति । विष्णुपतेः विशां गोपानां पत्युः स्वामिनः अन्येषां पदानामन्तरान्तरे मध्ये मध्ये तत्तदपवादेन तानि निरीक्षमाणाः सत्त्वरा ययुः गवां श्रुतीनां मार्गे सत्त्वराः योगिनो अतस्त्रिरसनेन यथा तमेव परं तत्त्वमन्विष्यन्ति तद्वदिति भावः ॥ १८ ॥ तत्र यथास्ते कृष्णं निरीहं गोपान् मूढधियणाम् पशून् संक्रन्दत आराददूरादुपलभ्य दृष्ट्वा परमं कश्मलमापुः ॥ १९ ॥ ब्रजकिशोरीनाम-वस्थामाह—गोप्य इति । भगवति परमसुन्दरे अनन्ते “वृहद्गुणत्वाद् यमन्तमाहुः” रित्युक्तेर्महागुणशालिनि कृष्णोऽनुरक्तमनसः तस्य सौहृदं स्वविषयां मैत्रीं स्मितविलोकं गिरश्च रहो वातां स्मरन्त्यः त्रिलोकं प्रियेण तेन व्यतिहृतं विरहितं तद्विरहवह्निदग्ध-त्वाच्छून्यं ददृशुः ॥ २० ॥

## श्रीसत्यधर्मकृता श्रीभागवतटिप्पणी

भगवन्ति श्रीमन्त्यैश्वर्यवन्तीतरविलक्षणानि लक्षणानि येषां तानि तैः पदैः पादैः । अनेन कृष्णमिति पृथक् सत्त्वात्तल्ले-क्षणैः पदेरिति वक्तव्यं भगवदित्यतिरिक्तमिति निरस्तम् । भग ऐश्वर्यमाहात्म्यज्ञानवैराग्ययोनिषु । यशोवीर्यप्रयत्नेच्छाश्रीधर्म-विमुक्तिष्विति विश्वः । सूचितया पदव्याञ्जवेष्टमाणा यमुनातटं जग्मुः ॥ १७ ॥ लक्षणान्येवरूपाणीति निरूपयति ॥ त इति । अत्र कमलरेखा यवो ब्रीहिरेखाऽशनिर्वज्रमङ्कुशरेखाध्वजेन चोपपन्नानि पदानि । विष्णुपतेः प्रजास्वामिनः । शब्दसुश्राव्यतायै विश्वपतिरिति छान्दसः प्रयोगः । गवां मार्गेऽन्यपदान्तरान्तरेऽन्येषां गोपानां पदान्तरान्तरे तन्मध्यावकाशे निरीक्षमाणाः पश्यन्तः सत्त्वरा ययुः ॥ १८ ॥ हृदे भुजगभोगपरीतं भुजगश्च भोगश्च ताभ्यां बहिरन्तश्च परीतस्तम् । भोगः सुखे घने चाहे शरीरफणकाय-योरिति विश्वः । अन्तर्निभूतसुखं जलाशयान्ते हृदसमीपे मूढधियणाम्बुद्धिहीनान्सङ्क्रन्दतो रुदतः स्वयमार्ताः परमकश्मल-मापुः ॥ १९ ॥ अनुरक्तं मनो यासां तास्तस्य तत्कर्तृकाः सौहृदं च स्मितं च विलोक्य गिरो वचनानि च ताः स्मरन्त्यः त्रिलोकं प्रियव्यतिहृतं प्रियविरहितं शून्यं ददृशुः ॥ २० ॥



## श्रीसुबोधिनी

तत्रापि भगवान्न केवलं गतः किन्तु गोगोपालसहित एव गत इत्यत्राभिज्ञानमाह ते तत्रेति, तत्र तत्र मार्गे विषये वैश्याधिपतेर्गोकुलराजस्य भगवतः पदानि दृष्ट्वा तेनागतप्राणाः सत्त्वरा ययुः, अन्यथा गमनेष्यसामर्थ्य स्यात्, यवः कीर्तिर्वा पादकः, अञ्जाकाररेखा सुसेव्यत्वाय, भक्तानां मनोगजनिवारणायान्कुशरेखा, अशनिः पापघ्नं तच्छेदाय, ध्वजो निम्नवासदानाय, एवमनेकविधैर्ब्रह्मैरुपपन्नानि पदानि, अतः स्वस्यापि कृतार्थता भविष्यतीति शकुनमिव प्राप्येष्टदशनात्वं गताः, गवां मार्गेभ्यो गोपालानां च पदान्यन्तरा यत्र, तेन सर्वैः सह तिष्ठतीति सन्तोषोपि, अन्तरा मध्ये ॥ १७ ॥ ननु कृष्ण सर्वज्ञो बलभद्रो न तेषां निषेधं कृतवानित्याशङ्क्याह तांस्तथेति, तथा कातरानतिदीनान् वीक्ष्य प्रहस्य भगवत्परीक्षां स्मृतविधिनिषेधयोरन्यतरदपि नोक्तवान्, यतोनुजस्य भगवतः प्रभावज्ञः, अयं श्लोकः पूर्वत्र वा विगीतो वा ॥ १८ ॥ गता भगवत् दृष्टवन्त इत्याह अन्तर्हृद इति, दूरादेव भगवन्तं यमुनाहृदे समुद्रे शेषशायिनमिव भगवन्तं दृष्टवन्तः, तदाह, हृदमध्ये भूजगत्पते सपंशरीरेण परीतं वेष्टितमारदेवोपलभ्य सुतत्त्वान् निरीहं जलाशयसमीपे च गोपानुपलभ्य, वृत्तान्तप्रश्नाभावाय विशेषपद्ममूढविषणानिति, मूढा लयं प्राप्ता विषणा बुद्धिर्येषां, परितः सर्वतो विक्षितान् पशून् च सङ्क्रन्दन्त इति तेषामनिष्टमुक्त्वा अतो मार्गे यथाकथञ्चिदप्यगता एतत् त्रितयं दृष्ट्वा परमकश्मलं मूर्छामापुः, आर्ता विकलाः सन्तापयुक्ताश्च जाताः ॥ १९ ॥ एवमात्यन्तरं गोपिकानां यशोदासहितसाधारणस्त्रीणां नन्दादीनां च वृद्धगोपानामवस्था आह गोप्य इति त्रिभिः, गोप्य भगवन्तं तादृशं दृष्ट्वा त्रैलोक्यमेव प्रियरहितं ज्ञातव्यः, प्रिया एव हि रक्षणीयाः, अतः प्राणरक्षायामिह लोकरक्षायां परस्पररक्षायां च निवृत्तव्यापारास्तथैव लयं प्राप्तवत्य इति तामस्यवस्था, अनुरक्तं मनो यासां, अनेन तेषां प्राणवियोगभावे हेतुकः ननु भगवति साम्प्रतं मनः प्राणवियोजकमेव न तु प्राणरक्षकमित्याशङ्क्याह भगवतीति, सर्वकरणसमर्थो भगवान्, कषड्भिरपि गुणैस्तासां प्राणा रक्षिता इत्यर्थः, तथापि विषयस्यानिष्टरूपत्वे प्राणरक्षा भक्तिविरोधिनीत्याशङ्क्याहानन्त इति, विद्यतेन्तो यस्येति, विषयश्च नानिष्टरूपः, अतो भगवता रक्षिता सजीवा एवेतिकर्तव्यतामूढाः स्थिताः, किञ्च तासां वीर्यं हेतवन्तरमपि जातमित्याह तत्सौहृदेति, तस्य भगवतः सौहृदं स्मितं विलोकं गिरश्च स्मरन्त्यः, सौहृदस्मरणे शरीरस्मिन् स्मितस्मरणे इन्द्रियाणां विलोकस्मरणे प्राणानां वाक्स्मरणेन्तःकरणस्य, साधकानुक्त्वा बाधकमाहाहिना सर्पेण वेष्टितं परमप्रीतिविषये भृश दुःखेन तप्ताश्च जाताः, अतित्रिलोकं प्रियेण व्यतिहृतं शून्यमेव ददृशुरित्यर्धजरीयम् ॥ २० ॥

## ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

तांस्तथेत्यत्रेतस्य श्लोकस्यासङ्गतत्वं स्फुटीकुर्वन्त्ययं श्लोकः पूर्वत्र वा विगीतो वेति, बलभद्रस्य पूर्वमेव भगवत्पक्षं ज्ञत्वादुत्पातदर्शनसमय एव न कातरं तत्र बायं श्लोको वक्तुमुचितो वस्तुतस्तु किञ्चित्कार्यस्यात्रानुत्तत्वात् केवलहासस्य तूष्णीमवस्थानुचितत्वाच्च विगीतः क्षेपको वेत्युभयथाप्यत्रासङ्गत इत्यर्थः ॥ १८ ॥

## ( ३ ) श्रीमद्वल्लभमहाजकृतः श्रीसुबोधिनीलेखः

ते तत्रेत्यत्र पदवीविशेषणस्य भगवत्पदस्यापि पूर्वं निरूपितत्वात् तत्राप्यनुपपन्ना तद्विशेषणे गोगोपसाहित्याभिज्ञाने तत्पदे पर्यवस्यति, दध्नेन्द्रियकामस्येति वदति पारार्थ्यं, अतः स्वस्यापीति भूमिः पदैः कृतार्था स्वस्यापि तथेत्यपि शब्दः ॥ १७ ॥ अन्तर्हृद इत्यस्याभासे इति हेतोराह आर्तिमिति शेषः, उपसंारे आर्तरेव वाक्यार्थत्वोक्तः ॥ १९ ॥

## गोस्वामिश्रीगिरिधरलालकृता बालप्रबोधिनी

भगवन्तं लक्षयन्ति ज्ञापयन्ति यानि वज्राङ्कुशादियुक्तानि पदानि तेः सूचितया ज्ञापितया पदव्या मार्गेण दयितं प्रियं रूपं मन्वेषमाणाः मृगयन्तः ते गोपादयो यमुनातटं जगदुरित्यन्वयः ॥ गमनप्रकारमाह—ते इति । हे अङ्ग हे राजन् ! ते गोपा नवां तं तत्र तत्रान्येषां गोपादीनां पदानामन्तरान्तरे मध्ये मध्ये अञ्जादियुक्तानि विषयतेर्वैश्यानां गोपानामधिपस्य श्रीकृष्णस्य परीति निरीक्षमाणाः सत्त्वराः त्वरया शैष्ठ्येण युक्ता यमुनातटं ययुरित्यन्वयः ॥ १८ ॥ गत्वा च आरात् दूरादेव अन्तर्हृदे हृदमध्ये भूजगत् सपंशरीरेण भोगेन देहेन परीतं वेष्टितमत एव निरीहं निश्चेष्टं तं कृष्णं जलाशयस्यान्ते तीरे मूढविषणान् मूर्छया पतितान् गोपान् एव परितः सङ्क्रन्दन्तः आर्तनादं प्रकुर्वन्तः पशून् गवादींश्च निरीक्ष्यार्ताः अतिपीडिताः सन्तः परमकश्मलं मूर्छामापुरित्यन्वयः ॥ १९ ॥ एवं सामान्यनः सर्वेषां दुःखानुक्त्वा तत्प्रेमवतीनां गोपीनां दुःखमाह—गोप्य इति । गोप्यश्च तस्मिन् प्रियतमे कृष्णे बहिर्भागे गृहीते सति भृशदुःखतया अत्यन्तदुःखेन सन्तप्ताः सत्यः प्रियेण कृष्णेन व्यतिहृतं विरहितं त्रिलोकं त्रैलोक्यं शून्यं ददृशुरित्यन्वयः । प्रियतमत्वज्ञापकमाह—तदिति । तस्य सौहृदं प्रेम, स्मितं च, विलोकं च, गिरः प्रियवचनानि च स्मरन्त्यः । स्मरणे हेतुमाह—अनन्तगुणपूर्णे तस्मिन् भगवति अनुरक्तं मनो यासां ता इति ॥ २० ॥



अन्वितार्थप्रकाशिका

ते इति ॥ भगवन्तं लक्षयन्ति ज्ञापयन्ति यानि वच्चाङ्कुशादियुक्तानि पदानि तैः पदैः सूचितया ज्ञापितया पदव्या  
मार्गेण दयितं प्रियं कृष्णमन्वेषमाणाः मृगयमाणाः “एष्टु, गतौ” ते गोपादयो यमुनातटं जग्मुः ॥ १७ ॥ ते तत्र तत्रेति ॥ अङ्ग  
हे राजन् ! ते गोपाः गवां मार्गे तत्र तत्रान्येषां गोपादीनां पदानामन्तरान्तरे मध्ये मध्ये अब्ज कमलं यवः अङ्कुशः अशनिर्वज्रं  
ध्वजश्च तैः उपपन्नानि युक्तानि विश्वपतेर्विश्वपतेः गोपानामधिपस्य श्रीकृष्णस्य । पत्वाद्यभाव आर्षः । पदानि निरीक्षमाणाः सत्त्वा  
यमुनातटं ययुः ॥ १८ ॥ अन्तरिति ॥ आरात् दूरादेव अन्तर्हृद् देहदमध्ये भुजगस्य सर्पस्य भोगेन देहेन परीतं वेष्टितमत एव निरीहं  
निष्प्रेष्टं तं कृष्णं जलाशयस्यान्ते तीरे मूढधिवषणान् मूर्च्छया पतितान् कृष्णस्य हृदे पतनकारणं वक्तुमक्षमान्वा गोपां तथा परितः  
संक्रन्दतः आर्तनादं प्रकुर्वन्तः पशून् गवादींश्च निरीक्ष्यार्ताः अतिपीडिताः सन्तः परमं कष्टमलं मूर्च्छामाप्नुः ॥ १९ ॥ अनुरक्तानां  
गोपीनां वैवलम्ब्यमाह—गोप्य इति ॥ अनन्ते भगवति कृष्णे अनुरक्तं मनो यासां ताः तस्य सौहृदं प्रेम स्मितं च विलोकं च गिरः  
प्रियवचनानि च स्मरन्त्यः गोप्यः तस्मिन् प्रियतमे कृष्णे अहिना ग्रस्ते गृहीते सति भृशदुःखतताः अत्यन्तदुःखेन सन्तप्ताः सत्यः  
प्रियेण कृष्णेन व्यतिहृतं विरहितम् । व्यतिकृतमिति पाठेऽपि स एवार्थः । त्रिलोकं व्यवयवं लोकं त्रैलोक्यं शून्यं ददृशुः ॥ २० ॥

श्रीगोपालानन्दमुनिविरचितं निगूढार्थप्रकाशव्याख्यानम्

अन्वेषमाणाः मृगयमाणाः भगवतो लक्षणानि ध्वजोर्ध्वरेखापद्मादीनि चिह्नानि येषु तैः पदैः सूचितया पदव्या  
यथा ॥ १९ ॥ अब्जादिभिः युक्तानि । विश्वपतेः विशां प्रजानां स्वकीयानां प्रकृतिपुरुषादीनां पतेः यद्वा विशां वैश्यजातीयगोपानां  
पतेर्हरे पदानि पत्वाद्यभाव आर्षः गवां मार्गे अन्येषां पदानां अंतरांतरे मध्ये निरीक्षमाणाः ॥ १८ ॥ अंतरिति । भुजगस्य सर्पस्य  
भोगेन देहेन परीतं वेष्टितं निरीहं आरात् दूरादुपलभ्य दृष्ट्वा जलाशयात् हृदसमीपे मूढधिवषणान् तमोग्रस्तबुद्धीन् गोपां संक्रन्दतः  
पशून् दृष्ट्वा आर्ता व्रजवासिनः परमकष्टमलं मोहं प्रापुः ॥ १९ ॥ तस्य सौहृदं मित्रत्वं च स्मितयुक्तोज्ज्वलकश्च गिरश्च ताः स्मरन्त्यः  
सर्पेण प्रियतमे कृष्णे ग्रस्ते सति अतिदुःखेन तप्ताः सत्यः गोप्यः प्रियेण हरिणा व्यतिहृतं रहितं त्रिलोकं शून्यं ददृशुः ॥ २० ॥

भगवत्प्रसादाचार्यविरचिता भक्तमनोरञ्जनी

त इति ॥ दयितं प्राणप्रियं, कृष्णं अन्वेषमाणा मृगयन्तः, ते नन्दादयः, भगवन्तं श्रीकृष्णं लक्षयन्ति ज्ञापयन्तीति तैः,  
ध्वजोर्ध्वरेखापद्मादिभिश्च ह्ययुक्तेरिति भावः । पदैः पादन्यासैः, सूचितया, पदव्या मार्गेण, यमुनातटं प्रति, जग्मुः ॥ १७ ॥  
तदेव प्रपञ्चयति ॥ त इति ॥ ते नन्दादयः, तत्र तत्र प्रदेशे, अब्ज पद्मं च यवो धान्यविशेषश्च अङ्कुशः सृणिश्च अशनिर्वज्रं च  
ध्वजश्च तैलक्ष्मभिः उपपन्नानि युक्तानि, विश्वपतेर्विश्वपत्युः श्रीकृष्णस्य, पदानि गवां मार्गे, अन्येषां पदानां अन्तरान्तरं मध्यं मध्यं  
तस्मिन्, निरीक्षमाणाः सन्तः, अङ्ग हे राजन्, सत्त्वास्त्वरायुक्ताः भूत्वा, ययुः ॥ १८ ॥ अन्तरिति ॥ यमुनातटे आगतास्ते इति  
शेषः । अन्तर्हृद् देहमध्यप्रदेशे, भुजगस्य सर्पस्य भोगः शरीरं तेन परितो वेष्टितस्तं, कृष्णं आरात् दूरात्, निरीहं निष्प्रेष्टं, उपलभ्य  
दृष्ट्वा, जलाशयान्ते जलाशयस्य समीपप्रदेशे च मूढधिवषणान् मूर्च्छितप्रायां, गोपां परितस्तां सर्वतः, संक्रन्दतः क्रन्दमानान्,  
पशून् गवादींश्च, उपलभ्य आर्ताः सन्तः, परमकष्टमलं महामोहं, आपुः ॥ १९ ॥ गोप्य इति ॥ अनन्ते अपाररूपलावण्यौदार्यादिगुण-  
वति, भगवति श्रीकृष्णे, अनुरक्तानि गाढानुरागं प्राप्तानि मनांसि यासां ताः, तस्य श्रीकृष्णस्य सौहृदेन सौहार्देन स्मितं च विलोकाः  
कटाक्षाश्च गिरो वाचश्च ताः, स्मरन्त्यः गोप्यः, प्रियतमे निरतिशयप्रीतिविषये कृष्णे, अहिना सर्पेण, ग्रस्ते सति, भृशदुःखतताः  
नितरां दुःखेन परितापं गताः सत्यः, प्रियव्यतिहृतं प्रियविरहितं प्रियेण त्यक्तमित्यर्थः । त्रिलोकं भूरादिलोकत्रयं, शून्यं  
निर्मुखादिसदृशं, ददृशुः ॥ २० ॥

श्रीहरिसूरिविरचितं श्रीभक्तिसायनम्

तेऽन्वेषमाणा इति : १०.१६.१७.  
भगवत्पदपदभिरञ्जिता या पदवी सैव कलौ सुखप्रदा हि । उपलब्धिरपि प्रभोस्तयैवेत्यभवद्गोबुवृत्ततः स्फुटार्थम् ॥ ४९ ॥

अन्तरिति : १०.१६.१९.

सर्वे क्लेशा यान्ति नाशं यदीयस्मृत्या सत्त्वं क्लेशश्लेशावभासम् ।

अङ्गीकृत्याक्लेशयस्तां स्वभक्तां कस्मादस्माल्लब्धमीश त्वया किम् ॥ ५० ॥

कृष्णप्रिया

व्रजवासी अपने प्यारे श्रीकृष्ण को ढूँढ़ने लगे । कोई अधिक कठिनाई न हुई, क्योंकि मार्ग में उन्हें भगवान के चरण  
चिह्न मिलते जाते थे । यव, कमल, अङ्कुश आदि से युक्त होने के कारण उन्हें पहचान होती जाती थी । इस प्रकार वे यमुना तट की  
ओर जाने लगे ॥ १७ ॥ परीक्षित ! मार्ग में गौओं और दूसरों के चरण-चिह्नों के बीच-बीच में भगवान के चरण-चिह्न भी दो-ब-  
जाते थे । उनमें कमल, जौ, अङ्कुश, वज्र और ध्वजा के चिह्न बहुत ही स्पष्ट थे । उन्हें देखते हुए वे बहुत शीघ्रता से चले ॥ १८ ॥



उन्होंने दूर से ही देखा कि कालिय-दह में कालिय नाग के शरीर से बँधे हुए श्रीकृष्ण चेष्टाहीन हो रहे हैं। कुण्ड के किनारे खाल-बाल अचेत हुए पड़े हैं और गोएँ, बैल, बछड़े आदि बड़े आर्त स्वर से डकरा रहे हैं। यह सब देखकर वे सब गोप अत्यन्त व्याकुल और अन्त में मूर्छित हो गये ॥ १९ ॥ गोपियों का मन अनन्त गुणनलिय भगवान् श्रीकृष्ण के प्रेम के रंग में रंग हुआ था। वे नित्य निरन्तर भगवान् के सोहादे, उनकी मधुर मुसकान, प्रेमभरी चितवन तथा मोठी वाणी का ही स्मरण करते रहती थी। जब उन्होंने देखा कि हमारे प्रियतम श्यामसुन्दर को काले साँप ने जकड़ रक्खा है। तब तो उनके हृदय में दुःख ही दुःख और बड़ी ही जलन हुई। अपने प्राण वल्लभ जीवन सर्वस्व के बिना उन्हें तीनों लोक सूना दीखने लगा ॥ २० ॥

ताः कृष्णमातरमपत्यमनु प्रविष्टां तुल्यव्यथाः समनुगृह्य शुचः स्रवन्त्यः ।

तास्ता व्रजप्रियकथाः कथयन्त्य आसन् कृष्णाननेऽर्पितदृशो मृतकप्रतीकाः ॥ २१ ॥

कृष्णप्राणान् निर्विशतो नन्दादीन् वीक्ष्य तं हृदम् । प्रत्यपेक्षत् स भगवान् रामः कृष्णानुभाववित् ॥ २२ ॥

इत्थं स्वगोकुलमनन्यपतिं निरीक्ष्य सत्नीकुमारमतिदुःखितमात्महेतोः ।

आज्ञाय मर्त्यपदवीमनुवर्तमानः स्थित्वा मुहूर्तमुदतिष्ठदुरङ्गवन्धात् ॥ २३ ॥

तत्प्रथ्यमानवपुषा व्यथितात्मभोगस्त्यक्त्वोन्नम्य कुपितः स्वफणान् भुजङ्गः ।

तस्थौ श्वसच्छ्वसनरन्ध्रविषाम्बरीपस्तब्धेक्षणोल्मुकमुखो हरिमीक्षमाणः ॥ २४ ॥

### कर्मक्षमा

अन्वयः—ताः अपत्यं अनुप्रविष्टां कृष्णमातरं समनुगृह्य तुल्यव्यथाः शुचः स्रवन्त्यः ताः ताः व्रजप्रियकथाः कथयन्त्य आसन् कृष्णानने अर्पितदृशः मृतकप्रतीकाः आसन् ॥ २१ ॥ कृष्णानुभाववित् सः भगवान् रामः कृष्णप्राणान् तं हृदं निर्विशतो नन्दादीन् वीक्ष्य प्रत्यपेक्षत् ॥ २२ ॥ इत्थं मर्त्यपदवीं अनुवर्तमानः ( कृष्णः ) मुहूर्तं स्थित्वा अनन्यगतिं आत्महेतोः सत्नीकुमारम् स्वगोकुलं अतिदुःखितं आज्ञाय उरङ्गवन्धात् उदतिष्ठत् ॥ २३ ॥ तत्प्रथ्यमानवपुषा व्यथितात्मभोगः श्वसनरन्ध्रविषाम्बरीषा तब्धेक्षणात्मुखः भुजङ्गः कुपितः ( सन् ) त्यक्त्वा श्वसन् फणान् उन्नम्य हरि ईक्षमाणः तस्थौ ॥ २४ ॥

### श्रीधरस्वामिविरचिता भावार्थदीपिका

अनन्यगतिमात्मानमित्थं निरीक्ष्यात् एवात्महेतोः स्वगोकुलमतिदुःखितमाज्ञायोरगबन्धादुदतिष्ठदित्यन्वयः ॥ २३ ॥ तस्य प्रथ्यमानेन वपुषा व्यथितात्मशरीरो भुजङ्गः सर्पः कुंडलीमुन्मुच्य तं त्यक्त्वा कुपितः स्वफणानुन्नम्य श्वसन्नेवलीयमानस्तस्थौ । कथं भूतः ? श्वसनरन्ध्रेषु नासाविवरेषु विषं यस्य स तथा अंबरीषो मंडकपाकभाजनं तद्वत्संतानि स्तब्धानीक्षणानि यत् स तथा उल्मुकानि मुखेषु यस्य स च स च स च ॥ २४ ॥

### श्रीवंशीधरकृतो भावार्थदीपिकाप्रकाशः

ता गोप्यः । कृष्णमातरं यशोदाम् । सूचोऽश्रूणि । स्रवन्त्योऽश्रुधारया नदीं कुर्वन्त्यः । व्रजप्रियस्य कृष्णस्य कथाः तासां पूतनावघादिरूपाः वा व्रजस्य प्रियकथाः—पूतनाद्या महादुष्टा अनेन बहवो हता अयं सर्पस्तेज्वेकः को नाम वराक एनं हृत्पुनः वायास्यतीति तन्मात्राश्वासनार्थमिति जीवगोस्वामिनः । 'प्रतीकोऽपघने तुल्ये' इति धरणिः । मृततुल्या इति ॥ २१ ॥ तद्वन् कालियहृदम् । स प्रसिद्धः । प्रत्यपेक्षदिति—भो आर्यपादाः 'अनेन सर्वदुर्गाणि युयमंजस्तारिष्यथ' इति श्रीगंगवचनात् स्वेतादृशदुर्गांतरणं किं चित्रमिति विचार्य विवेकं भजत युष्मासु हृदं प्रविष्टे पश्चात्स्वस्स्यागतस्यास्य मदनुजस्य लालनपात्मात्किं को कर्त्तव्यम्, 'गापायस्व समाहितः' इति गंगमहर्षिनिदेशलंघने प्रवृत्ताः कथं स्वेत्यादिवाक्यैरित्यर्थः । ननु तेषां सर्वेषां प्रतिष्ठं कर्तुं स कथं शक्तस्तत्राह भगवान् सर्वशक्तियुतः । कांश्चिदुक्तं युवत्या कांश्चिदुक्तेन कांश्चिदंतःप्रेरणया च । अत एव सर्वलोकं द्रामः । ननु सोऽपि कथं स्वस्वस्तत्राह—कृष्णस्य सर्वदुःखकषकस्य सदानंदमूर्तेरनुभाववैभवं दुष्टदलनादिरूपं वेत्तीति तोषिणी प्रत्य इत्यम् संपवेष्टितम् । नान्या गतिज्ज्ञाता यस्यासौजन्यगतिस्तत् । सर्वरक्षकत्वे सति सर्वारक्ष्य निरीक्ष्य विमृश्य । अत एव अनन्यगतित्वादेव । आत्महेतोः । मदर्थम् । उरगबन्धादहिवेष्टनात् । उदतिष्ठत् पृथग्भवू । गोकुलपक्षे त्वमो लुगभाव आत्मा । सकलाः त्रियः कुमाराः सत्नीकुमारमिति साकल्येऽव्ययीभावः । मुहूर्तं स्तब्ध इव स्थित्वा किं रे कालिय त्वया विक्रमवर्त्तनं दर्शितोहं संप्रति गोपालवालकाऽप्ययं विक्रमलवं दर्शयति पश्येत्युक्तवारगबन्धादुदतिष्ठत्पृथग्भवितुमुद्यतोऽभूत् ॥ २३ ॥ प्रथमानेन वद्धमानेन । 'मंडकं सूक्ष्मराटिके' इति शाश्वतः । तताय इति प्रसिद्धम् । यद्धा—अंबरीषा आहूम् अन्नभजनार्थं रचितोऽगृहकारकम् 'कलीबंबरीषं आहूो ना' इत्यमरः ॥ २४ ॥

१. प्रतप्ता—वीर. । २. प्रस्ता—विज. । ३. गति—श्रीधर. वंशी. वीर. विज. जीव. विद्व. ।



श्रीमज्जीवगोस्वामिकृता वंष्णवतोषिणी

ननु, तन्माता हन्त कीदृशी जातेत्यपेक्षायां शोकभरेण किञ्चिदेव प्रकाशयन् सर्वासामेव तासां दशविशेषमाह—ता इति । ताः पूर्वोक्ताः श्रीयशोदासस्योऽन्याः श्रीगोप्यः न पतति कस्मिन्नपि दुःखे कुलं यस्मात्तदपत्यं परमस्नेहपात्रपुत्रमित्यर्थः अत एव तत् अनुलक्ष्य तदर्थं प्रकर्षेण सर्वतोऽधिकतया तत्रां प्रविष्टमिति पाठे हृदं प्रवेष्टुमारब्धमित्यर्थः । तुल्यव्यथा अपि स सम्यक् अनु निरन्तरं गृहीत्वा घृत्वा शुचः शोकाश्रूणि स्रवन्त्यः प्रवाहरूपेण मुञ्चन्त्यः तास्ताः पूतनादितो देवकृत्तरक्षामयीः वत्सवकादिवधरूपास्तवैश्वर्यमयीश्च व्रजस्य प्रियकथाः कथयन्त्या तादृशा महादुष्टा बहवोपि हताः अयं सर्पः तेष्वेकः को नाम वराकः एनं हत्वाऽधुनैवायास्यतीति तन्मातृसान्त्वनार्थमित्यर्थः । तथा कृष्णापितृदृशश्च सत्य आसन् पश्चान् मृतकतुल्याभ्रासन्नित्यर्थः । विशेषतस्तासां शोकोक्तिः श्रीविष्णुपुराणे—

“सर्वा यशोदया साद्वं विशामोऽत्र महाहृदे । नागराजस्य नो गन्तुमस्माकं युज्यते व्रजे” ॥

“दिवसः को विना सूर्यं विना चन्द्रेण का निशा । विना वृषेण का गावो विना कृष्णेन को व्रजः ॥ विना कृता न यास्यामः कृष्णेनानेन गोकुलम् अरम्यं नातिसेव्यं च वारिहीनं यथा सरः ॥ यत्र नेन्दीवरदलप्रस्थकान्तिरयं हरिः । तेनापि मातुवसिन रतिरस्तीति विस्मयः ॥ उत्पुल्लपङ्कजदलस्पष्टकान्तिविलोचनम् । अपश्यन्त्यो हरिं दीनाः कथं गोष्ठे भवियथः ॥ अत्यर्थमधुरालागृह्णाशेषमनोघनाः । न विना पुण्डरीकाक्षं यास्यामो नन्दगोकुलम् ॥ भोगेनाविष्टितस्यापि सर्पराजस्य पश्यत । स्मितशोभिमुखं गोप्यः वृष्णस्यास्मद्विलोकने” ॥ इति ॥ २१ ॥ कथञ्चिन्मोहोपशमे कालविलम्बे च हृदं निशेषेण प्रविशतः नन्दादीन् सवनेन व्रजजनान् साः व्रजरक्षार्थं भगवता गृहे त्यक्तो यः वन्धुवत्सलत्वेन प्रसिद्धो वा ननु, तेषां सर्वेषां प्रतिपेक्षनं सक्रियं कर्तुं शक्तः ? तत्राह भगवान् सर्वशक्तियुक्तः काश्चिद्युक्तयुवत्या काश्चिद्वलेन काश्चिदन्तःप्रेरणया च एवं सर्वरमणाग्रामः । ननु, सोपि नाम कुतः स्वस्थ आसीत् ? तत्राह—कृष्णस्य परब्रह्ममूर्तर्भगवतः अनुभावं प्रभावं वेतीति तथा सः ॥ २२ ॥ इत्थम् अनेन सर्वेषां तेषामपि मोहनादिना प्रकारेण न विद्यते अन्या गतिः रक्षको यस्य तथाभूतम् आत्मानमिति शेषः । पतिमिति पाठे स एवार्थः उदतिष्ठत् श्रीकृष्णः अन्यतः यद्वा सच मुहूर्तं स्थित्वा उरङ्गमवन्धादुदतिष्ठन् मुहूर्तरिथी हेतुः मर्त्यपवर्गी यं प्रति दण्डो विधीयते तस्य दाषो लोके दृश्यते इतीदृशीं तस्मीतिमनुवर्तमान इति उत्थाने हेतुः स्वात्मीयं गोकुलम् इत्थं निजात्थानं विना न जीविष्यतीति प्रकारेण न विद्यतेऽन्या गतिः रक्षको यस्य किं वा न विद्यतेऽन्या यत्राहिबेष्टेन स्वत्यावस्थितस्तस्मादपरा गतिगमनं यस्येति तत्रैव प्रवेशनिश्चयो यस्येत्यर्थः । तादृशं निरीक्ष्य तच्चेष्टादर्शनेन निश्चित्य अमो लुगभावः आपः तत्रापि सन्नोक्तुमारं कृत्स्नमित्यर्थः । साकल्येऽवगम्यमावः, चेष्टादर्शनमेवाह—आत्महेतारतिदुःखितं दुःखपराकाष्ठामाणनं सम्यक् जात्रेति स्वभावतो जनमात्रस्य दुःखासहिष्णुता तस्मिन् वर्तत एव तत्रागि स्वोदर तत्राप्यात्मानवार्तिहेतुकदुःखस्य तत्राप्यात्मदुःखदुःखितस्येति क्रमज्ञानेनोत्थानेति त्वरा बोधिता एवं तदुत्थानादिका सर्वेदं लीलाव्रजजनेन दृष्टेति गम्यते ॥ २३ ॥ उत्थानप्रकारमेव दर्शयन् कालियस्य ग्लानिमाह—तदिति । तस्य कृष्णस्य प्रथ्यमाणेन स्वयं विस्तार्यमाणेन किञ्चिदुच्छ्वात्यमानेन वपुषा व्यथितः नृद्यन्निव पीडितः आत्मभोगो यस्य आत्मशब्देन तत्रात्यन्तमन्यास संव्यज्य पीडा वैशिष्ट्यं द्योतितं स्वच्छन्दश्लाघाधारणतया विवक्षया अम्बरीषमत्र ज्वलद्विषभर्जनपात्रं हरिं दुरभिमानदोषहरणात् निजावातहरणोद्यमत्वाद्वा अन्यतः तत्र कुण्डलं वेष्टनम् ॥ २४ ॥

श्रीमत्सनातनगोस्वामिकृता बहुद्वंष्णवतोषिणी

ननु तन्माता का हन्त कीदृशी जातेत्यपेक्षायां शोकभरेण तत् किञ्चिदेव प्रकाशयन् सर्वासामेव तासां दशविशेषमाह—ता इति । न पतति कस्मिन्नपि दुःखे कुलं यस्मात् तदपत्यं परमस्नेहपात्रत्वमित्यर्थः । अतएव तदनु लक्ष्यकृत्य तदर्थं प्रकर्षेण सर्वतोऽधिकतया तत्राम् । तुल्यव्यथा अपि सम्यक् अनु निरन्तरं गृहीत्वा घृत्वा, अन्यथा तस्याः सहसैव सद्यो हृदप्रवेशागतेः । शुचः शोकाश्रूणि स्रवन्त्यः प्रवाहरूपेण मुञ्चन्त्यः, तास्ताः पूर्वोक्ताः सर्वा अनिवर्चनीया वाः व्रजस्य भियाः, किंवा व्रज एव प्रियो यस्य तस्य कथाः, यद्वा, व्रजे वर्तमानाः प्रियस्य कृष्णस्य कथाः, किंवा, व्रजस्य प्रियाः कथाः, श्रीकृष्णस्य वाल्मकीडादिवृत्तानिः सस्मितमधुरावलोकपूर्वकः सनर्मालापान् वेति सर्वथात्यन्तशोकविलास उक्तः, यद्वा, वत्सवकादिवधरूपाः कथाः कथयन्त्यस्तादृशा महादुष्टाः कृष्णेन हताः । अयं सर्पः को नाम वराकः ? एनं हत्वाऽधुनैवायास्यतीति तन्मातृसान्त्वनार्थमिति भावः । विशेषतस्तासां शोकोक्तिः श्रीविष्णुपुराणे यथा ( ५।७।२५-३१ )—

“सर्वा यशोदया साद्वं विशामोऽत्र महाहृदे । नागराजस्य नो गन्तुमस्माकं युज्यते व्रजे ॥

दिवसः को विना सूर्यं विना चन्द्रेण का निशा । विना वृषेण का गावो विना कृष्णेन को व्रजः ॥

विना कृता न यास्यामः कृष्णेनानेन गोकुलम् । अरम्यं नापि सेव्यञ्च वारिहीनं यथा सरः ॥

यत्र नेन्दीवरदलप्रस्थकान्तिरयं हरिः । तेनापि मातुवसिन रतिरस्तीति विस्मयः ॥



उत्फुल्लपंकजदल-स्रष्टकान्तिविलोचनम् । अपश्यन्त्यो हरिं दीनाः कथं गोष्ठे भविष्यथ ॥

अत्यर्थमधुरालाप-हृताशेषमनोधनाः । न विना पुण्डरीकाक्षं यास्यामो नन्दगोकुलम् ॥

भोगेनावेष्टितस्यापि सर्पराजस्य पश्यत । स्मितशोभि मुखं गोप्यः कृष्णस्यास्मद्विलोकने ॥" इति ।

कृष्णाननेर्पितदृशश्च सत्यः, आसन् तत्सन्दर्शनार्थं स्थिताः शोकाकुलतया भूमावुपविष्टा वा । पश्चाच्च मृतकप्रतीका वपुः यद्वा, कथयन्त्या कृष्णाननार्पितदृशः सत्यो मृतकप्रतीका आसन् वभूवुः, मोहं गता इत्यर्थः । एता हि प्रायो व्रजेश्वरीसम्बन्धस्य, पूर्वोक्ताश्च प्रायो नववयस्का भगवत्प्रियतमा इति केविदद्विवेचयन्ति ॥ २१ ॥ कथञ्चिन्मोहोपशमे कालविलम्बे च हृदं निज्जेते निर्विशेषेण वा प्रविशतो नन्दादीन् सर्वानिव व्रजजनान्, स व्रजरक्षार्थं भगवता गृहे रक्षितो यः, बन्धुवत्सलत्वेन प्रसिद्धो वा । ननु तेषां सर्वेषां प्रतिषेधनं स कथं कर्तुं शक्तः ? तत्राह,—भगवान् सर्वशक्तियुक्तः—काञ्चिदयुक्त्युक्त्या, काञ्चिद्वलेन, काञ्चिच्च श्रीविष्णुपुराणानुसारेण स्मितशोभिमुखत्वदृष्ट्या भगवत्स्वस्थतादि—प्रदर्शनेऽप्यर्थः । एवं सर्वरमणादरामः । ननु सोऽपि रामः कुतः स्वस्थ आसीत् ? तत्राह—कृष्णस्य परब्रह्ममूर्तेर्भगवतोऽनुभावं प्रभावं वेत्तीति तथा सः; पुनश्च स्नेहभराकुलस्य भोः श्रीकृष्णस्य तादृशसाम्राज्यलोकनतः परमात्पुण्ड्रवेन विशेषतश्च हृदप्रवेशप्राप्त्यान्तर्दुःख-भरोदयेन मोहिता भूमौ निपत्यात्मिकं ज्ञेयम्,—( भा. १०।१७।१४ ) 'उपलभ्योत्थिताः सर्वे इति वक्ष्यमाणत्वात्' ॥ २२ ॥ इत्थमनेन तेषां सर्वेषामपि मोहादिना प्रकोपा न विद्यतेऽन्यः पतिः रक्षको यस्य तथाभूतमात्मानमिति शेषः । उदतिष्ठन् श्रीवृष्णः । अन्यत्तैर्व्यञ्जितम् । यद्वा, इत्युक्ते भक्ते शोकमोहाद्यनुपरम-प्रकारेणातिदुःखितम्, अनन्या एकान्तिनस्तेषां पतिं चात्मानं निरीक्ष्यालोच्येत्येषां रक्षावश्यमेवाशु कार्यो भावः । विशेषतश्चात्महेनोरेवातिदुःखितं स्वकीयमकृत्येनापि रक्ष्यं गोकुलमाज्ञाय स्वभावतः परदुःखासहिष्णुता भावे । तत्र च स्वकीयानां तत्राप्यात्महेतुकमित्युक्त्यानेऽतिस्वरा बोधिता । स-त्री-कुमारमिति श्रीयशोदादीनां गोपीनां श्रीदामोदिकस्य गोपकुमाराणाञ्च दुःखविशेषविवक्षया पृथङ्निर्दिष्टम्; अथवा, इत्युक्तप्रकारकं परमात्तं मरणोद्यतञ्च स्वगोकुलं निरीक्ष्य, विद्यतेऽन्यत् किञ्चिदपि स्वस्माद्यस्य तं पतिञ्च गोकुलस्वामिनम्, किंवा, अनन्या गोपास्तेषां पतिं श्रीनन्दं स-त्रीकुमारमालम्ब्य रतिदुःखितमाज्ञाय । हे अनन्येति श्रीपरीक्षितं प्रति सम्बोधनं वा,—तवेवानन्यानां तेषामपि प्राणरक्षापूर्वका शेषमगलं तेनान्नं कृतमेवेति भावः । तथापि पतिं गोकुलस्येत्यर्थात् तमेव । अन्यत् समानम् । मर्त्यपदवीमनुवर्त्तमानो लौकिक-लीलां दर्शयन्निष्कं । अतो मुहूर्त्तमल्पकालमेवोरगभोगवन्द्ये स्थित्वा; यद्वा, यं प्रति निःसारणादिदण्डो विधीयते, तस्य हि दोषो लोकेषु दृश्यत इतीदं मर्त्यपदवीमनुसरन्नपि शीघ्रमुदतिष्ठदित्यर्थः । भावविशेषालिगनादिना यो हि मिलति, स बलान्न मोच्यते, किन्तु क्षणं तेन संसृत्योयत इति लोकरीतिमनुसरन्निति तत्त्वार्थः ॥ २३ ॥ उत्थानप्रकारमेव दर्शयन् कालियस्य ग्लानिमाह तदिति । तस्य कृष्णस्य प्रथमानेन स्वयंविस्तार्यमाणेन किञ्चिदुच्छ्वासमयमेव वपुषा व्यथितः पीडित आत्मभोगः स्वदेहः, किंवा, आत्मनो देहो ? वा भोगश्च देहो यस्य सः । निविडदृष्ट्वेष्टनं गतस्य भोगस्य तदन्तर्वर्त्ति-श्रीवपुषः किञ्चिदुत्फुल्लनेनाकृष्ट्या क्रुटनदुःखोत्पत्तेः, कुपितत्वाच्च किंवा व्यथिता-मभोगत्वात् श्वसन् नुहुरुच्चैः श्वासान् मुञ्चन्, किञ्च, श्वसनेत्यादिश्वसनरन्ध्रविषत्वम्, श्वासेनैव तदत्यन्ताभिव्यक्तं नात् । अम्बरीषोऽत्र विषपाकपात्रं तदुपमयेक्षणानामतिरक्तत्वं दुष्पविषमयत्वञ्च । उल्लुक्मुखत्वञ्च । मुखतो ज्वलद्विषानिर्विक्रमोचनान् । एषामुत्तरोत्तरं घोरत्वमूह्यम् । एवं पूर्वोर्दिष्टं सर्वतोऽतिदुर्विषमयत्वं दर्शितम् । हरिं दुरभिमान-दोषहरणान्निविक्रमोचनमात्रा । तत्त्वार्थस्तु अव्यथितात्मभोगस्वरयोत्थानात् प्रणयेन कुपितो मनोहरत्वात् तभीक्षमाण एव तस्यो । आत्मनः सात्त्विकविकारा एव । तत्र विषाम्बरीषत्वादिकं जातिस्वाभाविकमेवेति ॥ २४ ॥

### श्रीसुदर्शनसूरिकृतं शुकपक्षीयम्

व्रजप्रियः कृष्णः मृतकप्रतिक्ताः मृतकलगाः ॥ २१-२२ ॥ वृध्यमानं वद्धमानम् उरङ्गवन्धात् ॥ २३ ॥ श्वसनरन्ध्रं विषाग्निर्दृष्टः श्वसनरन्ध्रमेव विषपावकं यस्य सः स्तब्धेक्षणो यः अलातचक्रमुखः ॥ २४ ॥

### श्रीमद्वीरराघवाचार्यकृता भागवतचन्द्रचन्द्रिका

तां कृष्णस्य मातरं यशोदामपत्यमनूद्दिश्य प्रतप्तां दुःखिताम् अनुगृह्य सम्यग्गृहीत्वा हृदे पतितुम् उद्युक्तां निवार्येत्यर्थः । शुचोऽश्रूणि स्रवत्याः तथा तुल्यदुःखा प्रियो व्रजो यस्य तस्य कृष्णस्य तास्ताः कथाः पूतनायमलाजुनभञ्जनादिरूपाः कृष्णस्य कृष्णस्थाननेर्पिताः निहिताः दृशो याभिस्ताः मृतकप्रतीकाः मृततुल्या आसन् ॥ २१ ॥ कृष्ण एव प्राणो येषां तां कृष्णं कभीकं नन्दादीन् तं हृदं विशतः प्रवेष्टुमुद्युक्तान् रामः प्रत्यवेष्टितवारितवान् तत्र हेतुः तत्प्रभाववित् तत्रापि हेतुर्भगवत् ॥ २२ ॥ न विद्यते अन्या गतिः रक्षणोपायो यस्य तन् आत्मनः स्वस्य हेतोः श्रीकुमारप्रयन्तं दुःखितं गोकुलं निरीक्ष्य तदुःखं अलम् मर्त्यपदवीमनुवर्त्तमानोऽत एव मुहूर्त्तमात्रं तूष्णीं स्थित्वा तत् उरङ्गवन्धादुदतिष्ठत् त्याजितोरगबन्धो वभूवेत्यर्थः ॥ २३ ॥ तत् कृष्णस्य प्रथमानेन भारीक्रियमाणेन पृथुशब्दात्तत्करोतीति प्यन्तात् "रश्मिहोहलदेल्घोः ( ६।४।१६१ ) इति कृतेरभावात्



कर्मणि लटः शानच् वपुषा व्यथितस्वशरीरो भुजङ्गः कृष्णमुन्मुच्य कुपितः फणानुन्नमय्य श्वसन् केवलं हरिमौक्षमाणः तस्यो कथम्भूतः ? नासारन्ध्रेषु विषं यस्य अम्बरीषवस्तन्तानि स्तब्धानि चेक्षणानि यस्य अम्बरीषवद्भो भ्राष्ट्रादीन् “अम्बरीषः पुमान् भ्राष्ट्रम् क्लीबेऽम्बरीषं भ्राष्ट्रो ना” इत्यादिनामानुशासनात् अम्बरीष इत्यादीनामसूत्रेण “अवि शब्दे” इत्यस्माद्धातोः कृतृभ्यामीषन्वित्यत ईषन्निगनुवर्तमाने तत्सन्नियोगेन वडागमो निपात्यते समस्तपाठे नासिकाच्छिद्रेमेव विषपाकभ्राष्ट्रं यस्य स चासौ स्तब्धेक्षणः उल्लुकाभ्यग्निकणानि मुखे यस्य उल्लुकवज्ज्वलन्मुखो वा ॥ २४ ॥

श्रीमद्विजयवज्रजतीर्कृता पवरत्नावली

अपत्यमनुप्रविष्टाम् आत्मना पुरस्थितहृदे प्रविष्टां शरीरेण तीरे स्थितां कृष्णमातरं यशोदां समनुगृह्य परिरभ्य यशोदा-  
दुःखतुल्यव्याथाः शुचः शोकादश्रूणं स्रवन्त्यः वाष्पधारया नदीं कुर्वन्त्यः याः पूर्वं व्रजप्रियस्य कृष्णस्य कथाः कथयन्त्यः आसन् ता  
अधुना श्रुताः कृष्णाननेऽर्पितनेत्राः गोप्यो मृतकप्रतीका विज्ञाता अनेनेति शेषः ॥ २१ ॥ कृष्ण एव प्राणो येषां ते तथा तान् हृदं  
निविशतः प्रवेष्टुमामन् ॥ २२ ॥ आज्ञाय ज्ञात्वा उरगवन्धात् संप्रकृतबन्धनात् उदतिष्ठत् उत्थितोऽभूत् ॥ २३ ॥ भगवत्युत्थिते  
सर्पः किंकियोऽभूदित्यत्राह—तत्प्रथमनेति । तेन कृष्णेन प्रथमानवपुषा वर्धमानशरीरेण व्यथितः आत्मभोगः स्वशरीरं यस्य  
स तथा अत एव कुगितोऽत एव श्वसन् दोर्घश्वासं कुर्वन् श्वसनरन्ध्रे नासिकाच्छिद्रे विषाम्बरीषं विभ्राष्ट्रं यस्य स तथा “क्लीबेऽम्ब-  
रीषं भ्राष्ट्रो वा कन्दुर्ना स्वेदिनी त्रियाम्” इत्यमरः । स्तब्धेक्षण उल्लुकमुखश्च स्तब्धे ईक्षणे उल्लुके मुखे यस्य स तथा “अङ्गारेऽ-  
लत उल्लुकः”, इत्यमरः एवंविधो भुजङ्गो हरिमौक्षमाणस्तस्यावित्यन्वयः ॥ २४ ॥

श्रीमज्जीव गोस्वामिकृतः क्रमसन्दर्भः

ताः पूर्वपूर्वोक्ताः श्रीयशोदासख्योऽप्याः तास्ताः पूतनादिभ्यो रक्षामयोः ॥ २१-२२ ॥ स च मुहूर्तं स्थित्वा उरगवन्धा-  
दुदतिष्ठत् तावत् स्थितौ हेतुः मर्त्यपदवीमनुवर्तमानः उत्थाने हेतुः स्वमात्मीयम् इत्थं गोकुलं निजोत्थानं विना न जीविष्यतीति  
प्रकारेण न विद्यतेऽन्यः पतिः रक्षको यस्य तादृशं निरीक्ष्य दृष्ट्वा तथापि सतीकुमारं श्रीकृष्णमित्यर्थः । प्रकारमेवाह—आत्मे-  
त्यादि ॥ २३-२९ ॥

श्रीमज्जीव गोस्वामिकृतः बृहत्क्रमसन्दर्भः

अथ तेषामेव कण्ठरसपराकाशामालक्ष्य कदाचिदमी मद्भियोगमाशङ्क्य नश्येरन्, तदत्यसमञ्जसं भविष्यतीति तां लीलं  
सज्जिहीर्षुदं करोत्तदाह—इत्थं स्वगोकुलमित्यादि । एते मर्त्यप्राया मद्भियोगेन मरिष्यन्त्येवेति तेषां मर्त्यपदवीमाज्ञाय ज्ञात्वा कालि-  
येन सह तां पूर्वोक्तां खेलामनुवर्तमानः सन् मुहूर्तं स्थित्वा उरगवन्धनात् उरगे यः स्वकृतो बन्धः, न तु तत्कर्तृको बन्धः, तस्मादु-  
दतिष्ठत्, स्वाधीनवन्धत्वादिच्छामात्रेणैवोत्थानम् । अन्यत् समम् ॥ २४-२५ ॥

श्रीनाथचक्रवर्तिपादविरचिता चैतन्यमतमञ्जूषा

आज्ञाय मर्त्यपदवीमित्यादि । मर्त्यपदवीमाज्ञाय ज्ञात्वा, एते मर्त्या अतिक्षणभङ्गपुर-प्राणा अस्मदनालोकेन मरिष्यन्त्येव,  
तदलं विलम्बेन—इतनुवर्तमानो विचारयन् मुहूर्तं स्थित्वा उरग-वन्धादुदतिष्ठत् ॥ २४-२६ ॥

श्रीमद्विजयवज्रजतीर्कृता सारार्थदर्शिनी

तत्र वात्सल्यवतीनां वंक्लव्यमाह—ताः प्रसिद्धाः पुरन्धराः अपत्यम् अनुलक्षीकृत्य प्रतप्तां सन्तापजज्जरां प्रविष्टामिति  
पाठे अपत्य एव लीनतां प्राप्तां मूर्च्छितामिति यावत् यशोदां सम्यगनुगृह्येत्यधुनाप्यस्याः शरीरे प्राणाः वर्तन्ते तदिदं नोपेक्षणीय-  
मिति तदभुजाभ्यामङ्कु कृत्य शीतलसलिलेनाश्रुक्लाविल्लं मुखं मुहुर्मुहुः प्रक्षाल्य व्रजप्रियस्य कृष्णस्य कथास्तास्ताः उच्चैः  
कथयन्त्यः तच्चेतनाप्रापणार्थमिति भावः । ताः कीदृशः ? शुचः शोकस्य स्रवन्त्यो नद्यः “स्रवन्ती निम्नगाऽपगा” इत्यमरः । स्वतरङ्गे-  
णान्यानपि प्लावयन्त्य इति भावः । अन्ते तु मृतकस्येव प्रतीका अवयवा यासां ताः ॥ २१ ॥ प्रत्यपेक्षदिति भो आर्य्यपादाः ! “अनेन  
सर्वदुर्गाणि यूयमञ्जस्तरिष्यथ” इति गगंवचनादत्यस्वे तादृशदुर्गोत्तरणं किञ्चिन्नमिति विचार्य्यं विवेकं भजत गुप्तासु हृदं प्रविष्टेषु  
पश्चात् स्वस्थागतस्यास्पदमनुजस्य लालनपालनादिकं कैः कर्तव्यं “गोपायस्व समाहितः” इति वगमहर्षिनिर्देशलङ्घने प्रवृत्ताः  
कथं स्थित्वादिवार्यैरित्यर्थः । भगवान् इति तत्र सामर्थ्यम् ॥ २२ ॥ अनन्यगतिमिति पुरस्वमार्गम् आज्ञाय सम्यक् ज्ञात्वा मुहूर्तं  
घटिकाद्वयं स्तब्ध इव स्थित्वा किं रे कालीय ! त्वया विक्रमसर्वस्वमहं दशित एव सम्प्रति गोपबालकोप्ययं विक्रमलवं दर्शयति  
पश्येत्युक्त्वा उरङ्ग उरगस्तद्वन्धात् उदतिष्ठत् ॥ २३ ॥ उत्थानप्रकारमेव दर्शयन् कालियस्य ग्लानिमाह—तदिति । तेन कृष्णेन  
प्रथमानं वेष्टनसमयगतसङ्कोचनां परित्यज्य विस्तार्य्यमानं यद्बुभुजङ्गादिकं तेन व्यथितः नृदुयन्निव पोडितः आत्मनो भोगो  
यस्य सः वेष्टनमुन्मुच्य तं त्यक्त्वा स्वफणान् उन्नमय्य श्वसन् केवलमौक्षमाण एव तस्यौ कीदृशः श्वसनरन्ध्रेषु नासाविवरेषु विषं  
यस्य तथा अम्बरीष भ्राष्ट्रः ज्वलद्विषभर्जनपात्रं भाण्ड इति ख्यातं तद्वत् प्रातानि स्तब्धानि ईक्षणानि यस्य तथा उल्लुकानि  
नित्सरन्ति मुखेभ्यो यस्य सच सच सच सः ॥ २४ ॥



## श्रीमच्छुकदेवकृतः सिद्धांतप्रदीपः

मृतकप्रतीकाः इति भगवदमृतदृष्टिवृष्ट्या न मृता इति भावः ॥ २१-२२ ॥ इत्थमुक्तं गोकुलस्य मर्त्यपदवीं मर्त्यप्रद्वीं तत्त्वानभिज्ञतमाज्ञाय स्वगोकुलमात्महेतोः दुःखितं च निरीक्ष्य मुहूर्तं स्थित्वा अनन्यगतिम् अन्यदुर्धरं स्वायत्तमात्मानमनुवर्तमानं उरङ्गवन्धादुदतिष्ठदित्यन्वयः ॥ २३ ॥ तत्तस्य श्रीकृष्णस्य प्रथ्यमानेन वपुषा व्यथितात्मभोगः पीडितात्मदेहः श्रीकृष्णे विनिर्गते तद्वन्धनार्थं कृत्वा कृष्णं त्यक्त्वा कुपितः स्वफणानुन्नमय्य श्वसन् श्वासान् मुञ्चन् केवलं हरिमीक्षमाणस्तस्थौ, कथम्भूतः ? श्वस-  
रन्ध्रेषु नासाच्छिद्रेषु विषं यस्य तथा अम्बरीषाणीव भ्राष्ट्राणीव सन्ततानि स्तब्धानीक्षणानि यस्य तथा उल्मुकवत् प्रचञ्चिन्ति मुखानि यस्य स च स च तथा ॥ २४ ॥

## श्रीबलदेवविद्याभूषणकृता वैष्णवानन्दनी

वत्सलानां दशमाह—ता इति । ता मातृभावेन प्रसिद्धा गोप्यः कृष्णमातरं श्रीयशोदां, अपत्यं कृष्णमनुप्रविष्टां तदन्तं प्रवेष्टुं कृतारम्भां भुजाभ्यां समनुगृह्य तत्तुल्यव्यथाः सत्यः शुचः शोकाश्रूणि स्रवन्त्यो मुञ्चन्त्यः व्रजप्रियस्य कृष्णस्य तास्ता वयसि-  
मर्दनादिकाः कथाः कथयन्त्यः अर्धमिवैतमपि सपं विमर्द्यं सुनुरायातीति बोधयन्त्य आसन् अस्मासु विषविप्लुष्टासु स कथं स्थाति भावः । मृतकस्येव प्रतीका अङ्गानि यासां ताः ॥ २१ ॥ प्रत्यपेक्षदिति भो आर्यचरणाः ! “अनेन सर्वदुर्गाणि यूयमञ्जस्तस्मिन्”  
“गोपायस्व समाहितः” इति गर्गाचार्यैरुक्तं किं विस्मरथ ? तच्च कालियदुर्गतरणमस्य महापुरुषस्य मदनुजस्य कियत् ? दृष्टव्यं दस्य प्रमादो भवच्चरणे युष्मासु विषवह्निविप्लुष्टेषु कोऽस्य लालनकृदिति तान्यवारयदित्यर्थः ॥ २२ ॥ कालियस्योत्साहद्वेगं व्रजौकसां भावशोभादर्शनाय च निरीहतां प्रकाशयेदानीं विक्रमं प्रकाशयदित्याह इत्थमिति । सर्वेषां मोहादिना प्रकारेण नान्यो गि-  
र्यस्य तत् पुंस्त्वं छान्दसं आत्महेतोरतिदुःखितमाज्ञाय मर्त्यपदवीं यं प्रति दण्डो विधेयस्तदोषो लोके दृश्य इति नीतिमनुवर्तमानोऽनु-  
सरन् मुहूर्तं स्थित्वा उरङ्गस्य वन्धादुदतिष्ठन् निर्गतः ॥ २३ ॥ उत्थानविधं दर्शयन् उरगस्य ग्लानिमाह—तदिति । तस्य कृष्णस्य प्रथ्यमानेन विस्तार्यमाणेन वपुषा बाहूरुजङ्घादिना व्यथितः त्रुटितवत् पीडित आत्मभोगः स्वदेहो यस्य सः “भोगः सुखे धने चो-  
शरीरफणयोर्मतः” इति विश्वः । वेष्टनं त्यक्त्वा स्वफणानुन्नमय्य स्वसन् हरिमीक्षमाण एव तस्थौ । कीदृशः स्वसनरन्ध्रेषु नासां छिद्रेषु विषं यस्य अम्बरीषं जलदुर्जनभाजनभ्राष्टस्तत् समानि शुद्धानीक्षणानि यस्य उल्मुकानि विषाग्निखण्डानि निःसरन् मुखेभ्यो यस्य स च स च स च सः ॥ २४ ॥

## श्रीसत्यधर्मकृता श्रीभागवतटिप्पणी

अपत्यमनुप्रविष्टां हृदं प्रवेष्टुकामां कृष्णमातरं समनुगृह्य परिरभ्य स्थापयित्वा तुल्यव्यथास्तद्विशोदासमानवेला-  
शुचो निमित्ताच्छ्रवन्त्यः श्रावयन्त्यो विदूष्यस्ता अन्याः प्रति व्रजप्रियकथा व्रजे कृताः प्रियस्य कृष्णस्य कथाः । एवं बहव उप-  
जाताश्चेदपि न पोतघात इदानीमप्येवमिति चिन्ता कुत इति तत्कथाः कथयन्त्यः । अथवा प्राप्या एतादृश्यस्ता इदानीं मृतकप्रतीकां शववन्निष्ठेष्टा जाताः । लोकेन लोकेशेन वा । प्रतीका इति पाठे शवसदृशा इत्यर्थः । कृष्णानने तन्मुखेऽपितास्तदेकविषया ह्यो-  
यासां ता आसन् । कृष्णस्याननं चेष्टा तद्विषयेऽपितदृश इति वा । हे कृष्णेति मातरं मा न विद्यत आतरस्तरपण्यं यस्य च तदपत्यमन्विति वा तरणोपकरणविरहितमित्यर्थः । आतरस्तरपण्यं स्यादित्यमरः ॥ २१ ॥ कृष्णानुभावविद्भगवान्मरु-  
कृष्णः प्राणो येषां ते तथा तान्मन्दादीन् हृदं निविशतः प्रवेष्टुकामान्प्रत्यपेक्षन्निषिषेध ॥ २२ ॥ इत्थं स्वगोकुलं तज्जनं सतीनुमा-  
मात्महेतोः स्वनिमित्तमतिदुःखितमाज्ञाय ज्ञात्वा पुच्छं वामकरणे धृत्वे सतीति शेषः । यथोक्तं स्वमणीशविजये । स दन्दपुस्त-  
मुखं विभिन्दंस्तदीयपुच्छं जगृहे करेण । यथापराधं ननु दण्डदाता निरागसं कं वरयेन्न शौरिरिति स्वस्वान्निनो याज्ञां हृत्वा मोचनं कार्यमित्यत आह । इत्थं स्वमनन्यगतिं गत्यन्तरशून्यं स्वात्मानमेव सर्वगतिं निरीक्ष्य च मर्त्यपदवीमनुवर्तमानो मुहूर्तं स्थित्वा उरङ्गवन्धादुरगवन्धात् । नुमागमो बिन्दुर्वा इतराशक्यपरिहारताद्योतको बन्धस्येति ज्ञेयः । उदतिष्ठत् । एवमाज्ञाय निरीक्ष्य पदयोरन्वयेऽश्लिष्टता । अन्यथाज्यतरवैयर्थ्यमिद्वानन्यगतीति भाव्यं कथमनगतिमिति च निरस्तं । गवां कुलानि गोकुले गोकुलश्च तमिति वा । अनुबन्धो हि भक्तिः स्याद्वन्धः स्नेह उदाहृत इति वचनादुरङ्गात्मनो बलरामस्नेहं निमित्तीकृत्योरङ्गवन्धात् दतिष्ठदिति वा । यथोक्तं हरिवंशे । सङ्कर्षणस्तु सङ्क्रुद्धो बभावे कृष्णमव्ययं । कृष्णकृष्ण महाबाहो गोपानां नन्दवर्धनं । दम्यतामेष वै क्षिप्रं संपराजो विषायुधः । इमे नो बाधवास्तात त्वां मत्वा मानुषं विभो । परिदेवन्ति कर्णं सर्वं मानुषदुःखम् । तच्छ्रुत्वा रीहिणेयस्य वाक्यं तत्स्नेहयन्त्रितः । विक्रम्यास्फोट्यद्बाहू इत्यादि ॥ २३ ॥ तस्य कृष्णस्य तेन वा प्रथमानं विपुलिभवद्वपुः कलेवरं तेन व्यथितो व्यथायुक्त आत्मनः स्वस्य भोगो यस्य स हरिं त्यक्त्वोत्सृज्य स्वफणानुन्नमय्योद्धृत्य भुज-  
कुपितः श्वसन्श्वसनरन्ध्रेयोर्नासिकयोर्विषमेवाम्बरीषं भ्राष्ट्रं लाजभर्जनभाण्डं यस्य कालिम्ना साम्यं रतब्धानीक्षणानि यस्य चासावल्मुकानीवासृश्यान्त्यास्थानि मुखानि यस्य सः । अम्बरीषं भवेद्भ्राष्ट्र इति विश्वः । क्लीबेऽम्बरीषं भ्राष्ट्रो ना । अङ्गारेऽम्बरीषं उल्मुक इत्युभयतश्चामरः । ईक्षमाणः श्वसंस्तस्थौ ॥ २४ ॥



### श्रीसुबोधिनी

यशोदासहितानामवस्थामाह ता इति, कृष्णमातरं समनुगृह्य लोकन्यायेन शुचः स्नवन्त्यो जाताः, यशोदा त्वपर्यं भगवन्तमनुगृह्णन्ति तत्रैव गताः, अन्यासां जीवने हेतुः, तास्ता व्रजप्रियस्य भगवतः कथाः कथयन्त्यः, किञ्च कृष्णाननेपिता दूशः, भगवन्मुखारविन्दमपि पश्यन्ति, अतो मृतकप्रतीका आसन् मृतप्रायाः सजीवा एव स्थिताः, पूर्वं भगवता रक्षिता एता भगवद्गुणैर्दर्शनेन च ॥ २१ ॥ अन्ये तु नन्दादयो बलभद्रेण रक्षिता इत्याह कृष्णेति, कृष्णे प्राणा येषां, प्राणस्थाने हि स्वेनापि स्यात्तद्व्यमिति तमेव हृदं निर्विशन्तो जाताः, तदा तान् बलः प्रत्यपेक्षत्, कथं तेन प्रतिषिद्धाः स्थिता इत्याशङ्क्याह स भगवानिति स रामो भगवान् भगवत्सहितो वा, सोपि किमिति प्रत्यपेक्षत् ? तत्राह कृष्णानुभावविदिति कालीयदमनलक्षणं भगवदनुभावं जानातीति ॥ २२ ॥ एवं सर्वेषां गोकुलवासिनां वैयर्थ्यं उपपाद्य सर्वसमर्थस्य भगवत एव कृष्णमनुचितमित्याशङ्क्य तत्समाधानार्थं भगवान् परीक्षां कृतवानित्याह्वयमिति, परीक्षायां हेतुः स्वगोकुलमिति, स्वस्य गोकुलं परीक्षणीयमेव, अन्यथा कृतकरिष्यमाणयो- निरोधोवैयर्थ्यं स्याद् यदि तेषु कृतकार्यं नोपलभ्येत, परीक्षया यत् सम्पन्नं तदाहान्यपत्तिमिति न विद्यतेत्यः पतित्यस्य, जडत्वाद् गोकुलत्वेनान्यपत्त्यभाव एव निरूपितः, किञ्च सस्त्रीकुमारमात्महेतोरतिदुःखितं निरीक्ष्य, स्त्रियः साधारण्यः, कुमारो अति- बालाः तदन्वाज्ञाय विचार्य, भवेत्येवमेवैतदिति निश्चित्य, ननु स्वतः सर्वज्ञस्य किं परीक्षयेत्याशङ्क्याह मर्त्यपदबोमनुवर्तमान इति, यथा तेषु मानुषभावेनैव निरोधं करोति तथा परीक्षामपि कृतवान्, अतो मुहूर्तं स्थित्वोरगबन्धात् संपबन्धनादुद्विग्नदुःखितः निद्रापथे सृष्टिमिव कृतवानित्यर्थः ॥ २३ ॥ तस्योत्थाने यदासीन् तदाह तत्प्रथ्यमानेति, अत्र भारतादौ बलभद्रेस्तुतिप्रबोधादिकं निरूपितं तत् कल्पान्तरीयं, तत्रांशावतारो मनुः यमावापत्तिश्चेति केचित्, लीलयां च तथेष्टपरे, वस्तुतो यथा येन यत्र कारयति तथा स करोतीतिव्यस्था, पूर्वं भगवान् सूक्ष्मः स्थितः पञ्चान् पुष्टो जातस्तेन स्वयमेव वेष्टनानि भग्नानीव जातानि, तदाह तेन भगवता प्रथ्यमानं यद् वपुस्तेन कृत्वा व्यथित आत्मा भोगो यस्य, एतादृशः शीघ्रं भगवन्तं परित्यज्य स्वकणानुनमय्य कुपितो भृङ्गो युद्धार्थं तस्थौ क्रोधे हि बलमधिकं भवतीति, स्थितिमयेपि श्वसन् विषवायुं विमुञ्चन् स्थितः, किञ्च श्वसन्, रन्ध्रविषाम्बरीषस्तब्धेक्षणोल्मुकमुखस्तस्य ह्यपरि पञ्च छिद्राणि नासे चक्षुषी मुखमिति, स्थानत्रयेपि स घोर इत्युच्यते, तत्र प्रथमं श्वसनरन्ध्रे विषं यस्य, अम्बरीषवद् भ्राष्ट्रानिवत् स्तब्धे ईक्षणे यस्य, उल्मुकयुक्तं मुखं यस्य, एतादृशोपि हरिमीक्षमाणो भगवत्सान्निध्यात् स्वयमपि न ज्वलितः परं सम्मुखं स्थितः ॥ २४ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

ता इत्यत्र नन्वेवं मानृचरणतुल्यनिरोधः कस्यापि न सम्पन्न इति पूर्वोक्तानां न परमोत्कर्षः सिध्यतीत्यत आहुः पूर्वं इति, तास्तथैव स्युरेव परं भगवता रक्षिता इति न तथा जातास्तासां तथाभवनं भगवतोत्पन्नं दुःसहं तिरोधानस्यापि दुःसहत्वा- दिति रक्षणे हेतुः, एतच्च “नय मां यत्र ते मन” इत्यस्य द्वितीयव्याख्याने स्पष्टं, तथा च स्वकृत्या तथात्वाद् भगवत्कृत्या वा तथात्वात् सर्वोत्कर्षं एतास्तेव ध्वन्यत इतिभावः । इत्यमित्यत्रानन्यपत्तिपदेनैता एव जातव्या अन्येषां भिन्नत्वेन निरूपणात् ॥ २३-२९ ॥

### ( ३ ) श्रीमद्वल्लभमहाजकृतः श्रीसुबोधिनीलेखः

इत्यमित्यस्याभासे परीक्षामिति परित ईक्षा येनेति परीक्षाहेतुः मर्त्यर्थः, अस्मिन् श्लोके इदं सूचितं, वाक्यार्थस्तूत्यानमेव, उरसंहारे तथैवोक्तत्वात्, व्याख्याने जडत्वादिति गोकुलत्वेन हेतुना मूढत्वादनन्यत्वमेव भगवदागतौ साधनयुक्तं न तु धर्मा- दिकमन्यदित्यर्थः ॥ २३ ॥ तत्प्रथ्यमानेत्यत्र उल्मुकयुक्तमिति तथा भ्राष्ट्रानिवत्मुकयुक्तस्तथा सर्वतो जाज्वल्यमानं मुखं यथेत्यर्थः, तथा च मूले अम्बरीषदृष्टान्त उभयत्राप्यन्वेतव्यः, उल्मुकयुक्तमुल्मुकं, अर्श आद्यच्च ॥ २४ ॥

### गोस्वामिश्रीगिरिधरलालकृता बालप्रबोधिनी

ता गोप्यः अपत्यं श्रीकृष्णननुलक्षीकृत्य प्रविष्टां तदेकचित्तां विस्मृतस्वरूपाम् यदा अपत्यमनुहृदं प्रविशन्तीं कृष्णमातरं समनुगृह्य हस्तेन धृत्वा तत्तुल्या व्यथा यासां ताः, अत एव शुचः अश्रूणि स्नवन्त्यः उद्विग्नरन्त्यः, तस्याः प्रतिबोधार्थं व्रजप्रियस्य कृष्णस्य तास्ताः पूतनानिघनयमलाजुनभङ्गादिकथाः कथयन्त्यः, कृष्णस्थाने एवपिता स्थापिता हृद् द्विष्ट्यामिस्ताः, मृतकप्रतीकाः शवतुल्या मूर्छिता आसन् ॥ २१ ॥ पूर्वं तूष्णींभूतोऽपि राम इदानीं तु तं कालियहृदं विशतो नन्दादीन् वीक्ष्य प्रत्यपेक्षत् । “पूतना- दयो बहवो दुष्टा अनेन निहताः, अस्य तु वराकस्यैकस्य का गणना ? अधुनैव एनं निगृह्य आयाति । ‘अनेन सर्वदुर्गाणि यूयमञ्ज- स्तरिष्यथ’ इति गर्भवचनाद् विषजलप्रवेशतो युष्माकं मरणे तु पञ्चादध्ददासिःसुतेन तेन सम्बन्धो न सम्भवति, जीवतां तु सम्भवति, अतो वृषा प्राणत्यागो न कार्य” इत्युपपत्त्या निवारितवानित्यर्थः । तेषां हृदप्रवेशोद्योगे हेतुमाह—कृष्णे एव प्राणा इन्द्रियान्तःकरणानि येषां तानिति । रामस्य सावधानतायां नन्दादिप्रतिषेधे च हेतुमाह—कृष्णानुभावविदिति । प्रभावज्ञाने हेतुमाह—सोऽपि भगवाने- वेति ॥ २२ ॥ ‘अनन्यभक्तानां दुःखनिवारणे भगवाद् बिलम्बं न करोति’ इति प्रदर्शयन् ततो यज्जातं तदाह—इत्यमिति । एवं



मुहूर्तमात्रं बन्धने स्थित्वा आत्महेतोः स्ववियोगात् सत्त्रीकुमारं स्त्रीभिः कुमारैश्च सहितं स्वगोकुलं गोकुलवासिजनमतिदुःखितं निरीक्ष्य उरङ्गबन्धात् कालियकृतपरिवेष्टनरूपादुदतिष्ठत् निःसरणार्थं स्वदेहं प्रथितवानित्यर्थः । गोकुलस्योपेक्षानहत्त्वं दर्शयति अनन्यगतिमिति । न विद्यते अन्या गतिः रक्षको यस्य तदनन्यगतिः, तथाभूतं गोकुलमाज्ञायेत्यर्थः । पुंस्त्वमार्षम् । यद्वा न विद्यते गतिः रक्षको यस्मात् सोऽनन्यगतिः, एवंभूतमात्मानमाज्ञायेत्यर्थः । 'तर्हि किमिति मुहूर्तमात्रमपि बन्धने स्थितः?' तत्राह—मर्त्यपदवीमनुवर्तमान इति । मनुष्यनाट्येन स्वेच्छया तथैव लीलां कुर्वन्नित्यर्थः ॥ २३ ॥ तस्य कृष्णस्य प्रथ्यमानेन संवर्धमानेन वपुषा व्यथितः आत्मनः स्वस्य भोगो देहो यस्य स भुजङ्गः कालियाख्यः सर्पस्तं त्यक्त्वा आसात् विमुञ्चन् फणान् उन्नमय्य उत्थाप्य हरिमीक्षमाणस्तथावित्यन्वयः । तत्स्वरूपस्य भयंकरत्वं सूचयन् विशिनष्टि—श्वसनरन्ध्रेषु नासाविविरेषु विषं यस्य, तथा अमरीषो भ्राष्ट्रस्तद्वत् सन्ततानि स्तब्धानि ईक्षणानि यस्य, तथोल्लुकाण्यनिकणानि मुखेषु यस्य स च स च ॥ २४ ॥

### अन्वितार्थप्रकाशिका

अनुरागवतीनां वैलब्ध्यमाह—ता इति ॥ ताः गोप्यः अपत्यं श्रीकृष्णमनुलक्षीकृत्य प्रविष्टां तदेकचित्तां विस्मृतस्वरूपं यद्वा । अपत्यमनुहृदं प्रविशन्तीम् । आदिकर्मणि क्तः । यद्वा । अपत्य एव लीनतां प्राप्तां मूर्च्छितामित्यर्थः । प्रतप्तामिति वा पाठः । कृष्णमातरं समनुगृह्य हस्तेन धृत्वा तत्तुल्या व्यथा यासां ताः अत एव शुचः अश्रूणि स्रवन्त्यः उद्दिगरन्त्यः शुचामश्रूणां नदीभूता वा । "स्रवन्तीनिस्नगापगा" इत्यमरः । तस्याः प्रतिबोधार्थं व्रजप्रियस्य कृष्णस्य तास्ताः पूतनानिघनयमलानुंनमज्झादिकथयन्त्यः परिणामे तु कृष्णस्यानन एवापिता स्थापिता इक् दृष्टिर्याभिस्ता मृतकप्रतीकाः शवतुल्या मूर्च्छिता आसन् ॥ २१ ॥ कृष्णेति कृष्णस्यानुभवं वेत्ति तादृक् स भगवान् रामः कृष्ण एव प्राणा येषां तान् कालियहृदं निविशतो नन्दादीन् वीक्ष्य प्रत्यषेधत् । "नारायणसमो गुणैः" इति "अनेन सर्वदुर्गाणि" इत्यादिभिश्च कृष्णानुभावात्मिकाभिरुपपत्तिभिर्निवारितवान् ॥ २२ ॥ इत्यर्थात् इत्यम् एवं मर्त्यपदवीं मनुष्यरीतिम् अनुवर्तमानः हरिः एवं मुहूर्तमात्रं बन्धने स्थित्वा अनन्यगतिं नान्या गतिर्यस्य तथाभूतः । पुंस्त्वमार्षम् । आत्महेतोः स्ववियोगात् सत्त्रीकुमारं स्त्रीभिः कुमारैश्च सहितं स्वगोकुलं गोकुलवासिजनमतिदुःखितम् आसात् निरीक्ष्य उरङ्गबन्धात् कालियकृतपरिवेष्टनरूपादुदतिष्ठत् निःसरणार्थं स्वदेहं प्रथयन्नुत्थितवान् ॥ २३ ॥ तदिति ॥ तस्य कृष्णस्य प्रार्थ्यमानेन संवर्धमानेन वपुषा व्यथितः आत्मनः स्वस्य भोगो देहो यस्य श्वसनरन्ध्रेषु नासाविविरेषु विषं यस्य तथा अमरीषो भ्राष्ट्रस्तद्वत्सन्ततानि स्तब्धानि ईक्षणानि यस्य तथोल्लुकानि मुखेषु यस्य सः स च भुजङ्गः कालियः कुपितोऽपिकुण्डलीमुनुचरं कृत्वा श्वसन् आसात् विमुञ्चन् फणान् उन्नमय्य उत्थाप्य हरिमीक्षमाणस्तस्थौ ॥ २४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अनुप्रविष्टां हृदप्रवेष्टुमारब्धां कृष्णमातरं यशोदां तुल्यव्यथाः तां गोप्यो गृहीत्वा शुचः स्रवन्त्यः अश्रूणि मुच्यन्तः स्रवन्त्यः श्रीकृष्णस्य याः याः व्रजे पूतनाह्ननाद्याः प्रियकथाः तास्ताः सर्वाः कथयन्त्यः कृष्णमुखे अप्यितदृशः मृतकप्रतीकाः शवतुल्या बभूवुः ॥ २१ ॥ तं हृदं निविशतः प्रवेष्टुं आरब्धान् प्रत्यषेधत् निवारितवान् यतः कृष्णप्रभावज्ञः ॥ २२ ॥ नास्ति क्वचिद् श्रीकृष्णोत्तरा गतिर्यस्य तत् अमो लुगभाव आर्षः स स्त्रीकुमारं निरीक्ष्य आत्महेतोः अतिदुःखितं आज्ञाय मनुष्याचरणमुकुलं अतो मुहूर्तं कालं स्थित्वा उरंगस्य सर्पस्य बंधनादुदतिष्ठत् निर्गतः ॥ २३ ॥ तदिति तस्य श्रीकृष्णस्य प्रथ्यमानेन वपुषा प्राप्तेन वपुषा व्यथित आत्मभोगः स्वदेहो यस्य सः भुजंगवेष्टनमोचनेन श्रीकृष्णं त्यक्त्वा कुपितः सन् स्वफणान् उन्नमय्य तं गान् कृत्वा श्वसन् हरि ईक्ष्यमाणः सन् तस्थौ सः कीदृशः श्वसनरन्ध्रेषु नासाछिद्रेषु विषं यस्य स तथाभूतश्चासौ अमरीषो रोदकर्मणः पात्रं तद्वत्तानि स्तब्धानि ईक्षणानि यस्य सः तथा उल्लुकानि विषमयश्वासमत्वेन उल्लुमुकतुल्यानि मुखानि यस्य स चासौ स च ॥ २४ ॥

### भगवत्प्रसादाचार्यविरचिता भक्तमनोरञ्जनी

ता इति ॥ ताः गोप्यः, अपत्यं श्रीकृष्णं, अनुप्रविष्टां हृदे पश्चात् प्रवेष्टुं मुहूर्तं, अनुप्रतप्तामिति पाठे, अनुप्रतप्तामिति मुदिश्य प्रतप्तामतिदुःखितामित्यर्थः । कृष्णमातरं यशोदां, समनुगृह्य सम्यक् गृहीत्वा, हृदे पतन्तीं निवारयत्यर्थः । तुल्यव्यथा समानदुःखाः, शुचोऽश्रूणि स्रवन्त्यः, साधुनयना इत्यर्थः । ताः ताः, व्रजस्य प्रियः कृष्णस्तस्य कथाः पूतनामारणयमलानुंनमज्झादिकथनाः, कथयन्त्यः, कृष्णस्याननं मुखं तस्मिन्नपिता दृशो याभिस्तथाभूताः सत्यः, मृतकप्रतीकाः मृताङ्गाः, शवतुल्या इत्यर्थः आसन् ॥ २१ ॥ कृष्णेति ॥ कृष्णे प्राणो येषां तान्, श्रीकृष्णैकजीवनानित्यर्थः । तं हृदं, निविशतः प्रवेष्टुमुद्यत्तान् ॥ २२ ॥ वीक्ष्य, कृष्णानुभाववित् श्रीकृष्णमहिमाभिज्ञः, हेतुगर्भमिदं विशेषणम् । तत्त्वात् भगवान् सः रामः, प्रत्यषेधत् निवारितवान् ॥ २३ ॥ इत्यर्थात् ॥ इत्थं, न विद्यते अन्या गतिः रक्षणोपायो यस्य तत्, अमो लुगभाव आर्षः । सत्त्रीकुमारं सत्त्रीकुमारपर्यन्तं क्लेशः स्वगोकुलं, आत्महेतोः, अतिदुःखितं निरीक्ष्य, आज्ञाय सर्वेषामतिशयितं दुःखं ज्ञात्वा, मर्त्यपदवीं अनुवर्तमानः प्रथमं गृहीतवर्तमानं पदवीमित्यर्थः । स कृष्णः, मुहूर्तं स्थित्वा, मर्त्यानुकरणतया मुहूर्तपर्यन्तं तूष्णीं स्थित्वेत्यर्थः । ततः, उरङ्गबन्धात् उरङ्गकृतबन्धनात्



उदतिष्ठत् त्यक्तोरगवन्धो वभूवेत्यर्थः ॥ २३ ॥ तदेव स्फुटतयाऽऽह ॥ तदिति ॥ तस्य कृष्णस्य प्रथ्यमानं विस्तीर्यमाणं च तद्वपुश्च तेन, व्यथित आत्मनः भोगः शरीरं यस्य सः, भुजङ्गः कालियाः, त्यक्त्वा श्रीकृष्णमुन्मुच्य, कुण्ठितः, सन्, स्वफणान् उन्नमय्य, श्वसन् श्वसानमुच्चन्, श्वसनरन्ध्रेषु नासारन्ध्रेषु विषं यस्य सः, अम्बरीषो मण्डपाकभाजनं तद्वत् संततानि स्तब्धानि निश्चलानि च ईक्षणानि यस्य सः उल्लुकाणि अग्निकणाः मुखे यस्य स चासौ स च, समस्तगठे नासारन्ध्रमेव विषाम्बरीषं विषपाकभ्राष्ट्रं यस्य स्तब्धानि ईक्षणानि यस्य स चासावुल्लुकमुखः, केवलं हरिमेव, ईक्षमाणः तस्यौ ॥ २४ ॥

श्रीहरिसूरिविरचितं श्रीभक्तिरसायनम्

कृष्णोक्तिः १०.१६.२२

जडजात-विचित्रचेष्टितं यत् परमीशस्य निरीक्ष्य तन्न कार्यम् ।

भजकैर्यदसा वचिन्त्यशक्तिरिति युक्तो हलिना कृतो निवेद्यः ॥ ५१ ॥

इत्यमितिः १०.१६.२३.

संत्यक्ताखिलबल-गोकुलाभिमानाः स्वात्मात् घृतमनसश्च ये भवेयुः ।

दृष्ट्वा तान् भवति दयोदयोऽच्युतस्य चित्तोऽस्मिन्नभवदुदाहृतिः स्फुटेषा ॥ ५२ ॥

तत्प्रथ्यमानेतिः १०.१६.२४

भुवने विहृतिस्तमोगुणाकलितेन क्रियते तु येन सः । नियतं पृथुदेहहृत्प्रभवत्पलमीशेन तथा कृतादव्यबोधि ॥ ५३ ॥

तमोगुणावृतः स्थूलदेहदृष्टिरिति क्षमम् । चित्रमीशस्तु तददृष्ट्याप्याघातं तदगुणभञ्जनम् ॥ ५४ ॥

स्वरूपानुसन्धानबुद्धि-मुमुक्षु-यदा स्यात्तदेवारयो यातवीर्याः ।

अभीतं तमाशु त्यजन्तीति कृष्ण-स्तदा स्वप्रभावादभिव्यक्तमाघातं ॥ ५५ ॥

कृष्णप्रिया

माता यशोदा तो अपने लाड़ले लाल के पीछे कालियदह में कूदने ही जा रही थी परन्तु गोपियों ने उन्हें पकड़ लिया । उनके हृदय में भी वैसी ही पीड़ा थी । उनकी आँखों से भी आसुओं की झड़ी लगी हुई थी । सबकी आँखें श्रीकृष्णके मुखकमल पर लगी हुई थी जिनकी शरीर में चेतना थी, वे ब्रजमोहन श्रीकृष्ण की पूतना-वध आदि की प्यारी-प्यारी ऐश्वर्य की लीलाएँ कह-कहकर यशोदाजी को धीरज बँधाने लगी । किन्तु अधिकांश तो मुर्दे की तरह पड़ ही गयी थी ॥ २१ ॥ परीक्षित ! नन्दबाबा आदि के जीवन-प्राण तो श्रीकृष्ण ही थे । वे श्रीकृष्ण के लिये कालियदह में घुसने लगे । यह देखकर श्रीकृष्ण का प्रभाव जाननेवाले भगवान् बलरामजी ने किन्हीं को समझा-बुझाकर किन्हीं को बलपूर्वक और किन्हीं को उनके हृदयों में प्ररणा करके रोक दिया ॥ २२ ॥ परीक्षित ! यह साँप के शरीर से बँध जाना तो श्रीकृष्ण की मनुष्यों जैसी एक लीला थी । जब उन्होंने देखा कि ब्रज के सभी लोग स्त्री और वच्चों के साथ मेरे लिये इस प्रकार अत्यन्त दुखी हो रहे हैं और सचमुच मेरे सिवा इनका कोई दूसरा सहारा भी नहीं है तब वे एक मुहूर्त तक सर्प के वन्दन में रहकर बाहर निकल आये ॥ २३ ॥ भगवान् श्रीकृष्ण ने उस समय अपना शरीर फुलाकर खूब मोटा कर लिया । इससे साँप का शरीर टूटने लगा । वह अपना नागपाश छोड़कर अलग खड़ा हो गया और क्रोध से आगबबूला हो अपने फण उँचा करके फुफकारे मारने लगा । घात मिलते ही श्रीकृष्ण पर चोट करने के लिये वह उनकी ओर टकटकी लगाकर देखने लगा । उस समय उसके नयनों से विष की फुहारे निकल रही थी । उसकी आँखें स्थिर थी और इतनी लाल-लाल हो रही थी मानो भट्टी पर तपाया हुआ खपड़ा हो । उसके मुँह से आगकी लपटें निकल रही थी ॥ २४ ॥

तं जिह्वया द्विशिखया परिलेलिहानं द्वे सुक्लिणी ह्यतिकरालविषाग्निदृष्टिम् ।

क्रीडन्नमुं परिससार यथा खगेन्द्रो वज्राम सोऽप्यवसरं प्रसमीक्षमाणः ॥ २५ ॥

एवं परिभ्रमहतौजसमुन्नतांसमानम्य तत्पृथुशिरः स्वधिरूढ आद्यः ।

तन्मूर्धरत्ननिकरस्पर्शातिताम्रपादाम्बुजोखिलकलादिगुरुर्ननतं ॥ २६ ॥

तं नर्तुमुद्यतमेवक्ष्यं तदा तदीयगन्धर्वसिद्धमुनिचारणदेववध्वः ।

श्रीत्या मृदङ्गपणवानकवाद्यगीतगुष्पोपहारनुतिभिः सहसोपसेदुः ॥ २७ ॥

यद् यच्छिरो न नमतेऽङ्ग शतैकशीर्णं स्तत्तन्ममदे खरदण्डधरोऽङ्घ्रिपातैः ।

क्षीणायुषो अमृत उल्लसमास्यतोऽसृब्धं नस्तो वमन् परमकश्मलमाप नागः ॥ २८ ॥

१. अमृतकलाधि-विज । २. अवश्य-इति कस्यचित् । ३. सुर-श्रीधर. वंशी. वीर. विज । ४. नमते गरकाशीर्ण-विज । ५. क्षीणे बले नागवत्सलवगमायु वक्रावर्तं वमन्परम-विज ।



## कर्ममक्षमा

अन्वयः क्रीडन् द्विशिखया जिह्वया द्वे सृक्किणी परिलेलिहानं अतिकरालविषाग्निदृष्टि अमुं यथा खगेन्द्रः परिससारः अपि अवसरं प्रसमीक्षमाणः ब्रह्माम् ॥ २४ ॥ एवं परिभ्रमहतीजसम् उन्नतां सम् आनम्य तत्पृथुशिरःसु अधिरुद्धः तन्मूर्ध्वरत्ननिकरस्पर्शतिताम्रपादाम्बुजोखिलकलादिगुरुः आद्यः ननतं ॥ २६ ॥ तदा तं ननु उद्यतम् अवेक्ष्य तदीयगन्धवंसिद्धिनुनिचारणदेवकः प्रीत्या मृदङ्गपणवानकवाद्यगीतपुष्पोद्धारनुतिभिः सहसा उपसेदुः ॥ २७ ॥ अङ्ग शतैकशीर्ष्णः क्षीणायुषः भ्रमतः यद् यत् शिरः नमते तत् तत् खरदण्डधरः अङ्घ्रिपातैः ममर्दं ( तदा ) नागः आस्यतः नस्तः उत्त्वनं असृक् वमन् परमकश्मलं आप ॥ २८ ॥

## श्रीधरस्वामिविरचिता भावार्थदीपिका

हरिश्च क्रीडन्तमनुं सर्पं परिससार परितो ब्रह्माम् । अतिकरालविषाग्निमुक्ता दृष्टिर्यस्य तम् । जिह्वया द्विशिखरं प्रतिमुखम् ॥ २५ ॥ एवं परिभ्रमेणैव हृतमोजो यस्य तम् । उन्नतावंसो यस्य तम् । तस्य मूर्धसु ये रत्ननिकरास्तेषां स्पृशेनात्मानं पदांयुजं यस्य सः । ननु कथं चंचलेषु शिरस्सु ननतं तत्राह । अखिलकलानामादिगुरुः ॥ २६ ॥ उपसेदुः प्राप्ताः ॥ २७ ॥ शतैवशीर्ष्णः शतमेकानि मुख्यानि शीर्षाणि यस्य तस्य क्षीणायुषोऽपि पुनर्भ्रमतो यद्यच्छिरो न नमते स्तब्धतां न त्यजति । नृत्यच्छलेनाभिस्तत्तन्ममर्दं तदा चास्यतो मुखेभ्यो नस्तो नासाविवरेभ्यश्चासृचमन् ॥ २८ ॥

## श्रीवंशीधरकृतो भावार्थदीपिकाप्रकाशः

तं कालियम् । अमुम् अंगुलिनिदिष्टम् । सृक्किणी ओष्ठप्रांतौ । सोऽपि सर्पोपि ब्रह्माम् ॥ २५ ॥ एवम् ग्रहणार्थम् नर्तनासंभवं मत्वाशङ्कते—नन्विति । अखिलानां रज्ज्वाद्युपरि तननृत्यादीनां कलानां विद्यानां प्रथमाचार्यः ॥ २६ ॥ ननु नर्तितुम् । वर्णलोपः छांदसः । तदा नर्तनकाले । तदीया भगवदीया एव गन्धर्वादिस्तस्य सर्वेश्वरत्वात् । “एष सर्वेश्वरः” इति श्रुतेः । पुष्पोद्धारः पुष्पवृष्टिः । उपसेदुः सिधेविवरे ॥ २७ ॥ शतमेकानि मुख्यानि शिरांसि यस्य तस्याग्रे फणासहस्रकोटेः । क्षीणायुषोपि क्षीणबलस्यापि “आयुर्वै धृतम्” इत्यत्रायुःशब्दो बलपरोस्ति यथा तथात्रापि । स्तब्धताम् उच्चताम् परमकश्मलं अतीवक्लेशं “कश्मलं क्लेशपायोः” इति धरणिः ॥ २८ ॥

## श्रीमज्जीवगोस्वामिकृता वंणवतोषिणी

सृक्किणी सृक्कणीपरितो मुहुर्लिहन्तमिति युगपदेव द्वाभ्यां द्वयोः परिलेहनात् अस्य जातिस्वभावत्वेऽप्यधुना कोपनातिशयोऽभिप्रेतः तेनातिघोरत्वं सूचितम् अत एव करालेति पुनरुक्तिश्च हि एव क्रीडन्नेव परितः ससार भ्रमणार्थं तस्य सर्वतो ब्रह्मालोकं यथा खगेन्द्रः श्रीगरुड इति प्रबलत्वेन क्रीडायां शीघ्रतायां वा दृष्टान्तः स कालियोऽपि दंशनावसरं प्रकर्षेण प्रतिपदं सम्यगोक्षमाणं अमीक्षेण ब्रह्माम् इति सर्पेण क्रीडाकौशलमुक्तम् ॥ २५ ॥ परिभ्रमहतीजसमपि उन्नतांसम् अत एव आनम्य तं श्रीहस्तेन तथा श्रीहरिवंशे “शिरः स कृष्णो जग्राह खहस्तेनावनम्य च” इति पृथ्वति तद्रङ्गयोग्यतोक्ता तन्मूर्द्ध्वेति सौन्दर्यविशेषः स्वर्गेति अक्षरविशेषः तथापि अतिताम्रत्वं कोमलत्वात् आदिगुरुत्वे हेतुः आद्यः अनेन कालियस्य च महाभाग्यं सूचितम् ॥ २६ ॥ नृत्यपुष्पां तदुपकरणमाह—तमिति । अवेक्ष्य अवेत्येति वा पाठः समानार्थः ईक्षेरिणश्च ज्ञानार्थत्वात् तदीयाः श्रीगरुडादयः पार्षदा गन्धर्वद्वयस्वर्ग्याः यद्वा, वैकुण्ठवर्त्तिन ये गन्धर्वादयस्ते तत्र मृदङ्गादीनां वादनैश्चारणा उपसेदुः असेवन्त गीतैर्गन्धर्वाः पुष्पदेवाः तद्वच्चक्षेत्रं । उपहाराः विविधगन्धसुगन्धिचूर्णादियस्तोः सिद्धाः नुतिभिश्च मुनयः इत्येवं विवेचनीयं क्रमातिक्रमो हर्षभरेण बादरायणैरनुसन्धाय यद्वा, प्रीत्या सर्वेषामपि सर्वत्र प्रवृत्तिरभिप्रेता ॥ २७ ॥ एकशब्देन मुख्यवाचकेनान्यान्यपि बहूनि सन्तीति बोध्यते अग्रे फणादौ कोक्तेः क्षीणायुषः मृतप्रायस्येत्यर्थः । उत्त्वनम् उद्धृतं प्रचुरमित्यर्थः ॥ २८ ॥

## श्रीमत्सनातनगोस्वामिकृता बृहद्वंणवतोषिणी

द्वे शिखे अग्रभागी यस्यास्तया जिह्वया द्वे सृक्किणी सृक्किणी परितो मुहुर्लिहन्तमिति युगपदेव द्वाभ्यां द्वयोः परिलेहनात् नादस्य जातिस्वभावत्वेऽप्यधुना कोपेनातिशयोऽभिप्रेतः, तेनातिघोरत्वं सूचितम् । अतएव करालेति पुनरुक्तिश्च बहुशिरसस्तत् मुखानां बहुत्वेऽपि जिह्वेत्येकत्वं सृक्कणश्च द्वित्वमंगानां युगलानां बहूनां वैकत्वेन द्वित्वेन चानिर्द्देशोऽपि स्वतो ब्रह्मालोकं किंवा, प्रतिमुखं तस्यास्तयोश्चेकत्वं द्वित्वाभिप्रायेण । हि अपि, तादृशमप्यनुं परितः ससार, भ्रमणार्थं तस्य सर्वतो ब्रह्मालोकं यथा खगेन्द्रः श्रीगरुडः इति सद्यो हन्तुं शक्तोऽपि यथा केवलं क्रीडार्थमेव परितो भ्रमतीति क्रीडायां शीघ्रतायां वा दृष्टान्तः स कालियोऽपि दंशनावसरं प्रकर्षेण प्रतिपदं समाग्रीभ्रमाणा आसीदित्यर्थः; अपेक्षमाण इति वा, परिसरणेन तदप्राप्तेरिति संप्रति क्रीडाकौशलमुक्तम् ॥ २५ ॥ परिभ्रमहतीजसमप्युन्नतासम्, अतएवानम्य चेति । पृथु अतिविस्तीर्णतया तद्वरगोचरत्वतोक्ता तन्मूर्द्ध्वेति सौन्दर्यविशेषस्तथा नृत्यगतावभिनिवेशो वेदगन्धर्वं चोक्तम्, अखिलकलानामादिगुरुत्वेऽप्येष्टः प्रथमप्रवर्तको भगवद्वा, आद्यो यः स तच्छिरः स्वच्छिच्छिः इति तस्य महाभाग्यं सूचितम् । तच्चाप्रे विस्तरतो व्यक्तं भावि । कालात्राप्रे तद्विचित्रं



ञ्जयितव्याः ॥ २६ ॥ नृत्यसुखार्थं तदुपकरणमाह - तमिति । तदा तत्क्षण एव, तदीयाः श्रीगण्डादयः पाषंदा गन्धर्वादयश्च स्वर्गाः, यद्वा, तदीया वैकुण्ठवर्तिनो ये गन्धर्वादयस्ते, तत्र मृदंगादीनां वाद्यभारणा उपसेदुरसेवन्त, गीतगन्धर्वाः, पुष्पदेव-वधोऽप्सरसः, श्रीभगवन्नृत्यापेक्षया नृत्यानाचारणात्; किंवा, सर्वा एव देव्यस्तथापि नृत्यानुक्तिस्तथैवोपहारा विविधगन्ध-सुगन्धिचूर्णादयस्तः सिद्धाः, नुतिभिश्च मुनय इत्येवं विवेचनीयम् । क्रमातिक्रमः प्रीत्या, तेषां सहस्रापसत्या तत्तत्सकीर्णताभिप्रायेण; किंवा, हर्षभरेण श्रीवादरायणेन ननु सन्धानात्; यद्वा, तेन प्रीत्या सर्वेषामपि सर्वत्र प्रवृत्तिरभिप्रेता ॥ २७ ॥ एक-शब्देनान्यान्यपि बहूनि सन्तीति बोध्यते, अग्रे फणासहस्रोक्तेः । क्षीणायुषो मृतप्रायस्येत्यर्थः । उत्वर्णं प्रचुरमित्यर्थः । आस्य-नासाभिरसृजो वनामत्तेन तत्तद्द्वारनिरोधात् ॥ २८ ॥

### श्रीसुदर्शनसूरिकृतं शुरुपक्षीयम्

अनुक्कालियं क्रीडन् कृष्णः सोऽपि कालियः ॥ २५ ॥ अमितकलादिगुरु भरतादिकलानामादिगुरुः ॥ २६-२७ ॥ नस्तः नासिकाभ्यः वमन् उद्गिरन् ॥ २८-२९ ॥

### श्रीमद्वीरराघवाचार्यकृता भागवतचन्द्रचन्द्रिका

द्वे शिखे अग्रभागी यस्यास्तया जिह्वया द्वे सूचिकणी ओष्ठप्रान्ती लेलिहानमतिकराला विषाग्निभीषणा हृष्टिर्यस्य तमसुं कालियं क्रीडन्निव परितश्चचार "अमितः पारतः समये" इत्यादिवचनेनामुमिति षष्ठ्यर्थे द्वितीया अनुप्य परितः ससारेत्यर्थः । यथा गण्डस्तद्वत् सोऽपि कालियोऽप्यवसरं दशनार्थमन्तरमन्वेषयन् परिवभ्राम ॥ २५ ॥ एवं परिभ्रमणेनैव गतवल्गु उन्नतावंसौ यस्य तं कालोयमानस्य नम्रं कृत्वा तस्य पृथुषु विपुलेषु शिरस्स्वधिरुद्धः आद्योऽखिलविद्याकारणभूतः अखिलानां भरतशास्त्रविदाम् आदिगुरुः हेतुगर्भमिदं तत्त्वात् चपलेष्वपि शिरस्सु ननत्तं, कथम्भूतः ? तस्य मूर्द्धसु ये रत्नसमूहास्तेषां स्पर्शनात्यदणं पादाम्बुजं यस्य तथाभूतः ॥ २६ ॥ नृत्यं कर्तुमुद्यत्तं तं वृष्णमवेक्ष्य तदीयाः भगवत्सेवकाः गन्धर्वादयः प्रीतिपूर्वकं मृदङ्गादिभिरुपलभिताः सहसा आशु उपसेदुः। अजगुः । यद्वा, तदीयाः कालियस्य परिजनाः उपसेदुः गन्धर्वादयश्च तथा भगवन्तं सेवितुं मृदङ्गादिभिः सहोपसेदुरित्यन्वयः ॥ २७ ॥ शतमेकानि मुख्यानि शिरसि यस्य तस्य शतैकशीर्ष्णः कालियस्य आर्षत्वात् "शीर्षं नृच्छन्दसि" (६-१-६१) इति शिरःशब्दस्य शीर्षत्रादेशः यद्यच्छिरो न नमते नम्रं नाभूत्, अङ्ग हे राजन् ! तत्तच्छिरः कर्मअङ्घ्रिपातैः खलदण्डधरः हेतुगर्भं तत्त्वान्ममदं कथम्भूतस्य क्षीणमायुर्वलं वा यस्य भ्रमतः तदा आस्यतः मुखेभ्यः नस्तो नासिकाभ्यश्चोत्त्वण-मुष्णम् अधिकं वा असृग्धिरं वमन्नुद्गिरन् स नागः कालियः परमद्विकं कथमलं मोहं मूर्च्छां दुःखं वा अवात लेभे ॥ २८ ॥

### श्रीविजयचन्द्रजतीर्थकृता पवरत्नावली

तम् अमुं सर्वं परिससार परितश्चचार द्वे सूचिकणी ओष्ठान्तर्भागी स सर्पोऽप्यपसरन् तिर्यग्गच्छन् ब्रह्माम चतुर्दिशं परिवर्त्तमानोऽभूत् ॥ २५ ॥ हतौजसं क्षीणवल्गु आनस्य प्रह्वीकृत्य अमृतकलस्य चन्द्रस्यादिगुरुः परमगुरुः अमृतकला-नामधिको गुरुः उद्गिरणशील इति भावः । इदं विषयवृत्तानार्थमुक्तम् ॥ २६ ॥ उपसेदुः उत्प्लिताः ॥ २७ ॥ गरकालशीर्ष्णः विषेण नीलशिरसः सर्पस्य "मूर्च्छां तु कथमलं मोहः" इत्यमरः ॥ २८ ॥

### श्रीमज्जीवगोस्वामिकृतः बृहत्क्रमसन्दर्भः

अथोत्थिते भगवति रोषावेशादुत्थितस्य कालियस्य फणमण्डलानि दृष्ट्वा भगवतः कर्कशमागन्धियगतिविशेषेण निनर्तिषा जाता । तदनुपवाद्यं गन्धर्वादिवधूभिरावढमिति दर्शयति-तं नत्तु मुद्यतमवेक्ष्येत्यादि । तं श्रीकृष्णं नत्तु मुद्यतमवेक्ष्य तदा तस्मिन्नेव काले गन्धर्वादिवधवः प्रीत्या मृदङ्गादिवाद्यगीताभ्यां पुष्पोपहारवलिभ्याञ्चोपसेदुस्तदीयं नृत्यमुपचक्रुः । गन्धर्वसिद्ध-चारणवधेवा वाद्यगीताभ्याम्, वधव इति मधुर-कोमल-करतालघातेन वाद्यस्य माधुर्यम्, सौन्दर्य-विशेषेण च गीतस्य माधुर्यम्, मुनि-देववधवः पुष्पोपहारवलिभ्याम्, काश्चित्, पुष्पवृष्ट्या काश्चिदुपहारेः, सर्वेषां वधव एवेति गन्धर्वसिद्धादिपुंशस्तत्तद्वधूनामेवातिहर्षो जातः, - तद्विषये तद्विधानामतिरतिमत्त्वात् ॥ २७-३० ॥

### श्रीनाथचक्रवर्तिरादविरचिता चैतन्यमतमञ्जषा

तं नत्तुमित्यादि । नृत्ये वाद्यगीताद्यप्युज्यते, तेन गन्धर्वसिद्ध-चारण वध्वा मृदङ्गागीताभ्यां यथायोगमुपसेदुः । वधव इति गाने मधुर-स्वरत्वात्, वाद्ये करकमलानां कोमलत्वादाघात-लाघवात् सुश्रव्यत्वात् । मुनिवधे वा देववधवश्च पुष्पोपहार-नृतिभ्यामुपसेदुः । सम्यङ् नृत्यन्तम्, "अहो ! नृत्यमहो नृत्यम्" इति स्तुवन्ति, पुष्पवृष्ट्या च सम्मानयन्ति । वधव इति श्रीकृष्णो ज्ञानमेवात्यन्तिकी रतिरिति वा तात्पर्यम् ॥ २७-३० ॥



## श्रीमद्विश्वनाथचक्रवर्तिकृता साराथंशशिनी

द्वे स्वीये सृष्टिकीर्ण्यो पुनः पुनर्लिहन्तं तममुं परि परितः ससार तं भ्रमयितुं तस्य सर्वतो बभ्रामेत्यर्थः । स कालियो दंशनस्य अवसरं समीक्षमाण एव बभ्राम कृष्णकटुकभ्रमणलाघवाद् दंशनावसरं न प्रापेति तिर्यग्भ्रमखेलयापि तं जिगायेत्यर्थः । उन्नतावुच्चावंसो यस्य तम् आनम्येति परिभ्रमहतौजस्त्वात् भ्रमणासमर्थस्य शिरांस्येव एवहस्तेनैवानम्य तत्राधिरूढः सन् तस्मात् "शिरः स कृष्णो जग्राह स्वहस्तेनावनम्य च" इति हरिवंशोक्तेः तस्य मूर्द्धसु ये रत्ननिकरास्तेषां कठोराणां स्पर्शेनातिमुक्तत्वादतिताम्रमत्यरणं पादाम्बुजं यस्य सः स्थालीशरावादिषु कलाज्ञापनाय नटा नटन्ति । अयं तु सर्वकलानामाधिगुक्त्वात् कृष्णकालियमूर्द्धसु ननर्तेति स्वकलाभिज्ञत्वदर्शनेन व्रजसुन्दरीषु पूर्वरागवतीषु ज्ञेया ॥ २६ ॥ ननु नर्तितुं तदीयेति वाद्यं विनये स्वकलेनोच्चारितैस्वयैशब्दैः प्रमुनृत्यति तद्वयं कं समयं प्रतिस्थिता इति विचार्येति भावः ॥ २७ ॥ शतम् एकानि मुखानि शिर्षाणि यस्य तस्य अग्रे फणासहस्रोक्तेः यत् यत् न नमत्युच्चोभवति तत्रैव सहसाऽऽरूढ्य अङ्घ्रिपातैस्तामेव क्षणान्ममदं तदा च वास्तवं मुखेभ्यो नस्तो नासाविवरेभ्यः असृग्बन्धम् ॥ २८ ॥

## श्रीमच्छुकदेवकृतः सिद्धान्तप्रदीपः

हरिश्च क्रीडन् द्विशिखयाजिह्वया द्वे सृष्टिकणी ओष्ठप्राप्तौ लेलिहानम् अतिकराला विषाग्निमुक्ता दृष्टिं यस्य कालियम् परितः ससार सोऽपि कालियोऽपि अवसरं दंशनार्थम् अन्तरं प्रसमीक्षमाणः बभ्राम ॥ २५ ॥ आद्यः विश्वहेतुः एव यो भ्रमणेनैव हतमोजो बलं यस्य तम् उन्नतावंसो यस्य तं कालियम् आनम्य तस्य पृथुशिरस्सु अधिरूढः सन् ननर्त, कथं ननर्त तस्य नागस्य मूर्द्धसु ये रत्ननिकरास्तेषां स्पर्शेनात्यरणं पादाम्बुजम् यस्य सः; ननु, विषमेषु तच्छिरस्सु कथं ननर्त? इत्यत्र अखिलकलानामखिलाः कलाः येषु तेषां शिवादिनामादिहेतुश्चासी गुरुश्च स तथा ॥ २६ ॥ देवशब्दवाच्यानां सर्वेषां कलाभार्याश्च ॥ २७ ॥ शतमेकानि मुख्यानि शीर्षाणि यस्य तस्य ॥ २८ ॥

## श्रीबलदेवविद्याभूषणकृता वैष्णवानन्दनी

कृष्णः क्रीडन्तुं भुजङ्गं परितः ससार तं भ्रमयितुं तस्य सर्वतो बभ्रामेत्यर्थः । स भुजङ्गोऽपि दंशनावसरं प्रसमीक्षमाण एव बभ्राम तद्भ्रामणलाघवात्तदवकाशं न प्रापेति तिर्यग्भ्रमणलोभ्या तं जितवानित्यर्थः ॥ २५ ॥ उन्नतावंसो यस्य तमानम्यं परिभ्रमहतौजस्त्वाद् भ्रमणाशक्तस्य तस्य शिरांस्येकहस्तेनानम्य तेष्वधिरूढः सन् ननर्त । तन्मूर्द्धस्थस्य रत्ननिकरस्य स्पर्शेनातिमुक्तत्वात् तां पादाम्बुजे यस्य सः "कालियफणामागिक्यरञ्जितश्रीपादाम्बुजः" इति तन्नामस्तोत्रे । ननु सर्पशिरःसु कथं ननर्त तत्राह अखिलेति । नटाः खलु कलाविजाः स्थालीवरत्रादिषु नृत्पन्ति अस्य तु निखिलकलाचार्यत्वात् तच्चिन्मयं कलाप्रदर्शनं स्वानुरागिणीनां रञ्जनार्थम् ॥ २६ ॥ न च नर्तने सामग्री न्यूनतेत्याह - तमिति । नर्तितुमुद्यतं मृदङ्गादिवाद्यैर्नर्तयितुं तथैव शब्दमुच्चारयन्तं प्रभुमवेत्येवत्यद्विकसितार्थं तदीयास्तत्सेवकाः ॥ २७ ॥ शतमेकानि मुख्यानि शीर्षाणि यस्य तस्य फणासहस्रोक्तेः । तस्य यद् यच्छिरो न नमते उच्चोभवति तत्रैव सहसा बलेनारूढ्य अङ्घ्रिपातैस्तालरक्षणात् ममदं स उक्तं मुखेभ्यो नस्तो नासिकाधिभ्यश्चासृक् रुधिरं वमन् ॥ २८ ॥

## श्रीसत्यधर्मकृता श्रीभागवतटिप्पणी

तं यथा खगेन्द्रो गृहस्तथा जिह्वया द्विशिखया द्वे शिखे अग्रभागी यस्याः सा तथा प्रातिस्विक मेकैकमुखशिखायां सृष्टिकणी ओष्ठान्तःपुटयोर्लेलिहानमास्वादयन्तमतिकरालो यो विषाग्निस्तद्यत्नेन त्रममुं क्रीडन्नेव परिससार । सोऽप्यपरन्त्यं गच्छन्प्रसमीक्षमाणः सन् बभ्राम चचार ॥ २५ ॥ एवं परिभ्रमेण परितः परिवर्तनेन हतमोजो यस्य स उन्नता अंशः स्वकायं तमानम्यानम्य शिरस्यधिरूढ आद्यः पुराणपुरुष आद्यः प्राक्तेन भक्ष्यत्वेन कृतः सोऽप्यधिरूढ इति वा । अदघातोक्तेः हलोच्चारितेन प्यत्प्रत्ययः । तस्य मूर्धं विद्यमानानां रत्नानां निकरस्तत्स्पर्शेनातिताम्रं पादाम्बुजं यस्य सोऽमृतकलाधिगुरुमृतकलो ह्युपरितः सोमः स एवाधिगुरुमूल्युखो यस्य स अमृतकला अधिरधिको यस्य तस्य वंशस्य गुरुरिति वा । अखिलकलाधिगुरुरिति तस्य सकलकलास्वामीत्यर्थः । पक्षद्वन्द्वेऽपि न विषविषमताऽप्येति ध्वन्यते । ननर्त ॥ २६ ॥ ननु नर्तितुमुद्यन्तं तं कृष्णमवेक्ष्य तदीयेति गताश्च गन्धर्वमिन्द्रमुनिचारणदेवध्वः प्रीत्या मृदङ्गपणवानकवाद्यगीतपुष्पोपहारनुतिभिः सहसोपसेदुः । उपास्याः सहस्र उन्नतै रिति पदद्वयं हे सहस एवं विषयसिंघि हाससहितेत्युपसेदुरिति वा ॥ २७ ॥ गरेण कलानि श्यामानि शीर्षाणि यत् यद्यच्छिरो न नमते न नमति तत्तद्वृद्धोऽङ्घ्रिपातः पादकृदन्तममद । एवं भगवता वने क्षीणे सति कत्रान्मुखेभ्यो वमन् रुक्ते वमनारवःशमलं मूर्च्छां नाग आप । मूर्च्छां तु कश्मलं मोह इत्यमरः । परमकश्मलं नागः किं न प्रातोऽसि किमिति ममदं ॥ २८ ॥



CC-0- Jangamwadi Math Collection. Digitized by eGangotri



हृतमोजो देहेन्द्रियादिसामर्थ्यं यस्य तम् । तथाप्युन्नता अंसाः फणा यस्य तम् । समानम्य हस्तेन नम्रं कृत्वा तस्य पृथुशिरस्तस्मै  
 रुढः । अत एव तस्य मूर्धसु ये रत्ननिकरा रत्नसमूहास्तेषां स्पर्शेनातिताम्रमत्यरुणं पादाम्बुजं यस्य स कृष्णो ननर्तः ।  
 “चञ्चलेषु शिरसु कथं ननर्त” इत्याशङ्क्याह—अखिलेति । अखिलानां कलानां नृत्यादिकौशलानामादिगुरुः प्रवर्तकः इत्यर्थः  
 तत्र हेतुमाह—आद्य इति । सर्वकारणभूतः । अनेन तस्य परमं भाग्यं सूचितम् ॥ २६ ॥ ननु “नृत्ये गीतवाद्ययोरङ्गत्वात् तद्वत्  
 नृत्यं विगुणं स्यात्” इत्याशङ्क्य तत्सम्पत्तिमाह तमिति । तं स्वस्वामिनं वृष्णं ननु मुद्यतमवेक्ष्य ज्ञात्वा तदीयास्तत्सेवका  
 गन्धर्वादयः प्रीत्या हर्षेण मृदङ्गादिभिः सहसा झटिति उपसेदुः सेवितवन्तः । तत्र गन्धर्वा गायका गीतः । सिद्धाः पुष्पवृष्टिभिः  
 उपहारैः, ताम्बूलादिभिश्च । सुराः स्तुतिभिः । चारणा मृदङ्गादिवाद्यैः । देववध्वः अप्सरसः सहनर्तनः ॥ २७ ॥ एकपक्षे  
 मुख्यवाचकम्, फणासहस्रस्य वक्ष्यमाणत्वात् । शतमेकानि मुख्यानि शीर्षाणि यस्य तस्य शतैकशीर्षाः शीर्षायुषः शीर्षवत्त्वात्  
 मृतप्रायस्यापि क्रोधवशाद्भ्रमतः कालियस्य यद्यच्छिरो न नमते स्त्वद्यतानं जहाति, तत्तन्मृत्यच्छलेनाङ्घ्रिपातैर्ममदं । तदा च  
 नागः आस्यतो मुखेभ्यो नस्तो नासाविवरेभ्योऽश्रोत्रवर्णं विषमिथत्वेन भयङ्करमसृक् रुधिरं वमन् परमकश्मलं महतीं मूर्च्छामपि ।  
 ननु “परमकृपालुभंगवान् कथमेवं पीडां दत्तवान् ?” तत्राह—खलदण्डधर इति । तस्य खलत्वेन गर्वितत्वात् गर्वस्य सर्वत्र  
 परिपन्थितत्वात् दण्डेन गर्वेनवृत्तद्वारा परमानुग्रहमेव कृतवानिति भावः ॥ २८ ॥

### अन्विताथरकाशिका

तमिति ॥ हरिश्च क्रीडन् प्रतिमुखं द्विशिखया जिह्वया द्वे सृक्किणी ओष्ठप्रान्ती लेल्लिहानमास्वादयन्तमतिकराला विषाग्नि-  
 युक्ता दृष्टियंस्य तम् अमं सर्पं खगेन्द्रो गरुडो यथा गरुड इव परिससार सर्वतो बभ्राम । सोऽपि दंशनावसरं प्रसमीक्षमाणस्तन्म-  
 भ्राम ॥ २५ ॥ एवमिति ॥ एवं परिभ्रमेणैव हृतमोजो देहेन्द्रियादिसामर्थ्यं यस्य तं तथाप्युन्नता अंसाः फणा यस्य तं समानम्य हस्तेन  
 नम्रं कृत्वा तस्य पृथुशिरःस्वधिरुढः । अत एव तस्य मूर्धसु ये रत्ननिकरा रत्नसमूहास्तेषां स्पर्शेनातिताम्रमत्यरुणं पादाम्बुजं यस्य  
 अखिलानां कलानां नृत्यादिकौशलानामादिगुरुः प्रवर्तकः चञ्चलेष्वपि शिरःसु नर्तनकुशलः आद्यः कृष्णो ननर्तः ॥ २६ ॥ तं कृ-  
 मिति ॥ तदा तं कृष्णं ननु नर्तितुम् । इडभाव आर्षः । उद्यतमवेक्ष्य ज्ञात्वा तदीयास्तत्सेवका गन्धर्वादयः प्रीत्या हर्षेण मृदङ्गादिभिः  
 सहसा झटिति उपसेदुः सेवितवन्तः । तत्र गन्धर्वा गायका गीतः सिद्धाः पुष्पवृष्टिभिः उपहारैः ताम्बूलादिभिश्च मुनयः स्तुतिभिः चारणा  
 मृदङ्गादिवाद्यैः देववध्वः अप्सरसः सह नर्तनः ॥ २७ ॥ यद्यदिति ॥ अङ्ग हे राजन् ! शतमेकानि मुख्यानि शीर्षाणि यस्य तस्य  
 शतैकशीर्षाः शीर्षाणां । अत्र शतस्य शिरसां मुख्यत्वात् अन्यशिरोऽपेक्षया अग्रे सहस्रफणत्वोक्तेः । शीर्षायुषः शीर्षवत्त्वात्  
 प्रायस्यापि क्रोधवशाद् भ्रमतः कालियस्य यद्यच्छिरो न नमते । वमकर्तारि लट् । “न दुहस्नुनमाम्” इति यद् न तत्तच्छि-  
 रकर्मखलानां दण्डधरो हरिः नृत्यच्छलेनाङ्घ्रिपातैर्ममदं । तदा च स नागः आस्यतो मुखेभ्यो नस्तो नासाविवरेभ्योऽश्रोत्रवर्णं वि-  
 मिथत्वेन भयङ्करमसृक् रुधिरं वमन् परमकश्मलं महतीं मूर्च्छामपि ॥ २८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

द्विशिखया प्रतिमुखं द्विशिखावत्या जिह्वया द्वे सृक्किणी ओष्ठप्रान्तभागी परिलेल्लिहानं लिहन्तं अतिकराला अतिभया-  
 विषाग्निविशिष्टा दृष्टियंस्य तं खगेन्द्रो गरुडो यथा तथा कृष्णः क्रीडन् सन् अमुं नागं परितः ससार सर्वतो बभ्राम सोऽपि कृष्णवर्णे-  
 ऽवसरमवकाशं ईक्षमाणः सन् श्रीकृष्णमनु बभ्राम ॥ २५ ॥ एवमिति । परिभ्रमेण हृतं ऊर्जो बलं यस्य तं उन्नताः अंसाः स्वं  
 भावा ग्रीवा यस्य तं हस्तेनामम्य तस्य नागस्य पृथुशिरस्सु नृत्ययोग्यमहाविशालफणेषु अधिरुढस्तदुपरि स्थितः तस्य मूर्धसु स्थितः  
 रत्ननिकरा मणिसमूहास्तेषां स्पर्शेनातिताम्ररक्तपद्मांबुजे यस्य सर्वेषामाद्यो हरिरखिलकलानामादिगुरुत्वात् ननर्त ॥ २६ ॥  
 नृत्योत्साहार्थं तदुपकरणमाह तमिति । तदीयाः पार्षदाः मुनयश्च नृतिभिरुपसेदुः समीपं प्राप्ताः एवं यथा योग्यं योजनीयं ॥ २७ ॥  
 शीर्षायुषो मृतप्रायस्यापि भ्रमतः शतमेकानि प्रधानानि शीर्षाणि शिरांसि यस्य तस्य शतैकशीर्षाः तत्तच्छिः अङ्घ्रिपातैः  
 नृत्यकलया पादनिक्षेपैः ममदं अपीडयत् आस्यतो वदनेभ्यः नस्तो नास्तिकाभ्यः उत्वर्णं विषमिथं असृक् रुधिरं वमन्नुद्विग्नः स  
 नागः कश्मलं कष्टं प्राप ॥ २८ ॥

### भगवत्प्रसादाचार्यविरचिता भक्तमनोरञ्जनी

तमिति ॥ द्वे शिखेऽग्रभागी यस्यास्तया, जिह्वया द्वे सृक्किणी ओष्ठप्रान्ता परिलेल्लिहानं, अतिकराला विषाग्निविशु-  
 दृष्टियंस्य तं, तं अमुं कालीयं, खगेन्द्रो गरुडः, यथा, तथा, क्रीडन् क्रीडयन्, कृष्णः परिससार परितश्चचार हि । परीत्यस्य परितः  
 इत्यर्थानुसरणात् ‘अभितः परितः समया’ इत्यादिवचनेनानुमिति षष्ठ्यर्थे द्वितीया । अनुषङ्ग परितः ससारेत्यर्थः । सः कालिय-  
 अपि अवसरं दंशनायमन्तरं, प्रसमीक्षमाणः अन्वेपयन्, बभ्राम ॥ २५ ॥ एवमिति ॥ एवं परिभ्रमेण परितो भ्रमणेनैव  
 गतमोजो बलं यस्य तं, उन्नतावसो यस्य तं कालीयं, आनम्य नम्रं कृत्वा, तस्य पृथूनि विगुलानि च तानि शिरांसि मस्तकानि  
 च तेषु, अधिरुढः, आद्यः अखिलविद्याकारणभूतः श्रीकृष्णः, अखिलाः कला येषां भरतशास्त्रविदां तेषामादिगुरुः, हेतुगर्भमित्य-  
 त्



तत्त्वात्, तस्य कालियस्य मूर्द्धसु शिरस्सु ये रत्ननिकरा रत्नसमूहास्तेषां सार्धेन अतिताम्रमत्यन्तं पादाम्बुजं यस्य तथाभूतः सन्, ननत्तं । अखिलकलाविदुस्तत्तात्तदीयेषु सकलेष्वपि शिरस्सु नर्तनं चकारेत्यर्थः ॥ २६ ॥ तमिति ॥ तदा, नत्तु नृत्यं कर्तुं उद्यतमुद्युक्तं, तं श्रीकृष्णं, अवेष्य, तदीयाः श्रीकृष्णभगवतः सेवकाः ये गन्धर्वाश्च सिद्धाश्च मुनयश्च चारणाश्च देवाश्च बन्धवस्तदङ्गनात्मिका अप्सरसश्च ताः, प्रीत्या, मृदङ्गाश्च पणवाश्च आनकाश्च वाद्यानि च गीतानि च पुष्पोपहाराश्च नृत्यः स्तुतयश्च ताभिः, उपलक्षिताः सत्यः, सहसा आशु, उपसेदुराजग्मुः । पाठान्तरे तदीयाः कालियस्य परिजनाः, उपसेदुः । गन्धर्वादयश्चापि, उपसेदुः ॥ २७ ॥ यदिति ॥ अङ्ग हे राजन् ! शतं शतपरिमितानि एकानि मुख्यानि शीर्षाणि शिरांसि यस्य तस्य शतैकशीर्षाः, 'एके मुख्यान्त्यैवलाः, इत्यमरः । 'शीर्षं छन्दसि' इति शिरःशब्दस्य शीर्षादेशः । क्षीणमार्युर्वलं वा यस्य तस्य, कालियस्य यत् यत् शिरः, न नमते नम्रं नाभूत्, तत्तच्छिरः कर्म, अङ्घ्रिपातैः, खलदण्डधरः हेतुगर्भम् । तत्त्वात् ममहं । वक्रान्पुखात्, मुखेभ्य इत्यर्थः । नस्तः नासिकायाः, नासिकाभ्य इत्यर्थः । आशु उल्बणमुष्णमधिकं वा, रुधिरमसृक्, वमन् उद्गिरन्, नागः परमधिकं, कश्मलं मोहं, मूर्च्छां दुःखं वा आप उपलेभे ॥ २८ ॥

### श्रीहरिसूरिविरचितं श्रीभक्तिरसायनम्

ननर्तेति : १०.१६.२६.

संसारे वर्तमानोऽप्यनुपदमभयस्ताक्ष्यवत् सर्पभङ्गे निस्तन्त्रं संयतेत द्विषद्विदमने प्रेक्षमाणोऽवकाशम् ।  
योऽसावाशु प्रमाता भवति रिपुलसद्वासनामस्तपादो भूयाद्भयाश्च शर्वादपि चतुरतरस्ताण्डवेपु प्रवीणः ॥ ५६ ॥  
सन्त्यन्याङ्गे देवा भुवने हि शिरोविलासभागात्मा । श्रीशः श्रुत्यर्थं ममुं व्यक्तीचक्रोऽहिमौलिनर्तनतः ॥ ५७ ॥  
लासे रासेऽप्येकरूपः सावर्ण्यादस्म्यहं सदा । इत्यग्रे रासघोरासील्लासघोरः प्रसङ्गतः ॥ ५८ ॥  
दुर्दस्यसर्प-विमदीकरणाय शस्तं शास्त्रे जनेष्वनुभवादपि गारुडाक्षम् ।

आचिन्तयन्निति पदा सविलासशाली प्रोद्यद्भवजेन किमनृत्यदहेः शिरस्सु ॥ ५९ ॥  
नागालङ्कृतविग्रहः पशुपतिर्दुर्वर्णभूभृत्प्रियावासः सद्ब्रह्मिहस्तुतिः शिवपदो यः सर्वदोमाधवः ।  
तस्यास्मिन् भुवने हि ताण्डवविधिर्युक्तो ममेत्यच्युतश्चित्रं चकार चाव सकलोत्तंसः सलास्यं तदा ॥ ६० ॥  
सद्रस्तौघलसत्प्रदीप्तकलित-प्रान्तान्तरङ्गं तथा स्वर्णश्रीललितान्तरङ्गसुषुप्तमध्याश्रितं तच्छिरः ।  
स श्रीशो हृदि रङ्गमेव कलयन्निःशेषरङ्गाधिकं किं वा तत्र चकार नर्तनविधिं श्रीभारतेऽवस्थितिः ॥ ६१ ॥  
यो युष्माक् द्वेष्टि भो भक्ता हन्तुमिच्छत्यनागसः । तं कालसर्पं दमयाम्येवेति शो व्यबोधयत् ॥ ६२ ॥  
संसारे निजगोकुले च भुवनेऽप्यात्मानुसन्धानदृग् यः स्यात्तस्य न भीतिरस्ति निखिलब्रह्माण्डखण्डादपि ।  
सर्वेषामविशेषतो भयपुण्डोऽपि स्यात्कृतान्तस्य हि दत्त्वा मूर्ध्नि पदं सलीलमभयस्तद्भीतिदः प्रत्युत ॥ ६३ ॥  
यच्छिर इति : १०.१६.२८.

या या बलादुदयमेष्यति वासना सा दम्या पदेन गतवीर्यमदा यथा स्यात् ।

एवं कृते रिपुजयो भवति स्वयं च सन्मुक्तिभागिति तथेशकृतो स्फुटार्थम् ॥ ६४ ॥

### कृष्णप्रिया

वह कालीय नाग अपनी अपनी दो शिखा वाली दोहरी जिह्वा से अपने दोनों गलफरों को चाट रहा था ऐसे अत्यंत भयानक विषहाग्नि से भरे हुए कालीय नाग के चारों तरफ वतुलाकार क्रीडा करते हुए भगवान् श्रीकृष्ण गरुड के समान घूमने लगे और कालीय भी (काटने के लिये) लाग देखता हुआ श्रीकृष्ण जी के चारों ओर घूमने लगा ॥ २५ ॥ इस प्रकार गोलाकार घूमते घूमते उस कालीय नाग का जब बल नष्ट हो गया तब ऊँचे कन्धे वाले कालीय को नर्वाकर आदिपुरुष भगवान् श्रीकृष्ण उसके विशाल शिरों पर आरुढ़ हो गए एवं मस्तकों पर सर्व कलाओं के अधिपति प्रभु नाँचने लगे । तब प्रभुजी के सुकुमार चरण कमल कालीयनाग के मस्तकों के रत्नों के समूह से अत्यंत आरक्त हो रहे थे ॥ २६ ॥ जब भगवान् श्रीकृष्ण कालीय नाग के मस्तकों पर नर्तन के लिए तत्पर हुए, तब भगवान् को देख भगवान् के तदीय गन्धर्व, सिद्धजन, मुनिजन, चारण देव देवङ्गनाएँ आदि सर्व मृदङ्ग, पणव, आनक आदि, वाद्य गीत एवं पुष्प तथा उपहार और स्तोत्रों से सेवा करने के लिए प्रीतिपूर्वक यकायक समुपस्थित हो गए ॥ २७ ॥ वस्स परीक्षित ? उच्छृंखल उस कालीय नाग के सौ मस्तिष्क थे और ये प्रत्येक मस्तक था इसलिए प्रत्येक शिर का दमन करने के लिए भगवान् को हर एक मस्तकका दमन पृथक् पृथक् करना पड़ता था । राजन्, कालीय नाग का जो जो शिर नहीं नमता था अथवा नहीं नमाता था, खलों को दण्ड देने वाले भगवान् निज पादप्रहार से उस मस्तक का दमन कर देते थे । कालीय नाग खल था उनकी आयु क्षीण होने जा रही थी फिर भी वह घूम रहा था इसलिए उसके मुख एवं नासिका के छिद्रों से धून बहने लगा जिस से कालीय को खूब कष्ट होने लगा ॥ २८ ॥



तस्याक्षिभिर्गरलमुद्रमतः शिरस्सु यद् यत् समुन्नमति निःश्वतो रुपोच्चैः ।

‘नृत्यन् पदानुनमयन्’ दमयाम्बभूव पुष्पैः ‘सुपूजित इवेह’ पुमान् पुराणः ॥ २९ ॥

तच्चित्रताण्डवविरुणफणातपत्रो रक्तं मुखैरुक् वमन् नृप भग्नगात्रः ।

स्मृत्वा चराचरगुरुं पुरुषं पुराणं नारायणं तमरणं मनसा जगाम ॥ ३० ॥

कृष्णस्य गर्भजगतोऽतिभरावसन्नं पाणिप्रहारपरिभ्रमफणातपत्रम् ।

दृष्ट्वाहिमा ‘‘द्युपसेदुरमुष्य पत्न्य आर्ताः श्लथद्वसनभूषणकेशवन्धाः ॥ ३१ ॥

‘‘तास्तं विपन्नमनसोऽथ ‘‘पुरस्कृतार्भाः ‘‘कायं निधाय भुवि भूतपतिं प्रणेमुः ।

साध्यः कृताञ्जलिभुटाः ‘‘शमलस्य भर्तुर्मोक्षेप्सवः शरणदं शरणं प्रपन्नाः ॥ ३२ ॥

### कर्मक्षमा

अन्वयः—रुषा उच्चैः निःश्वसतः अक्षिभिः गरलं उद्रमतः तस्य शिरःसु यद् यत् समुन्नमति (तत्तत्) नृत्यन् पदानुनमयन् दमयाम्बभूव इह पुराणः पुमान् पुष्पैः प्रपूजितः इव ॥ २९ ॥ नृप तच्चित्रताण्डवविरुणफणातपत्रः भग्नगात्रः मुखं रक्तं वमन् चराचरगुरुं पुराणं पुरुषं नारायणं तं मनसा अरणं जगाम ॥ ३० ॥ गर्भजगतः कृष्णस्य अतिभरावसन्नं पाणिप्रहारपरिरुणफणातपत्रं अहि दृष्ट्वा अमुष्य पत्न्यः आर्ताः श्लथद्वसनभूषणकेशवन्धाः आद्यम् उपसेदुः ॥ ३१ ॥ अथ द्युः पुरस्कृतार्भाः ताः शरणदं भूतपतिं शरणं प्रपन्नाः भुवि कायं निधाय प्रणेमुः ॥ ३२ ॥

### श्रीधरस्वामिविरचिता भावार्थदीपिका

पुनरपि रषा उच्चैर्निःश्वसतो यद्यत्समुन्नमति तत्तत्पदाघातेनानुनमयन्निहास्मिन्नवसरे हृष्टं गंधर्वादिभिः केषासनः पुरुष इव यशोदानंदनः पुष्पैः प्रपूजितः यदा तदा गंधर्वादिभिः पुष्पैः प्रपूजितो गोपैः पुराणः पुमानिव दृष्ट इति । यदा पुनः प्रपूजित इव प्रसन्नः सन्दमयांभूव । हितं कृतवानित्यर्थः ॥ २९ ॥ अरणं शरणम् ॥ ३० ॥ गर्भं जगति यस्य तस्यातिशयोक्तं वसन्नाक्रांतम् । पाणिः पादपृष्ठम् । आद्यं श्रीकृष्णम् । श्लथंतो विल्लंसमाना वसनादयो यासां ताः ॥ ३१ ॥ ताः शरणं प्रपन्नाः सत्यस्तं प्रणेमुः । सुविग्नमनसोऽतिविह्वलचित्ताः । भुवीति । तस्मिन्स्थाने जलाघस्ताद्या तीरे वा । शमलस्य पापार-भर्तुर्मोक्षेप्सवः भर्तुर्गच्छमलं तस्य वा भूतपतिं प्राणिमात्रस्य पतिम् शरणदमाश्रयप्रदम् ॥ ३२ ॥

### श्रीवंशीधरकृतो भावार्थदीपिकाप्रकाशः

गरलम् विषम् । समुन्नमति उच्चैर्भवति । तत्तच्छिरः । गंधर्वाणां देवयोनित्वेन भ्रमोजुचित इति मत्वा प्रकाशतोऽपि यद्वेति । गोपानामपि वस्तुतो देवेष्वेव तत्रापि स नोचित इति मत्वा पुनराह—यद्वेति । इत्यर्थ इति । “परमोजुग्रहो दंडो कुरु प्रभुणापितः” इति न्यायेन तद्वितमेव चकारेति भावः ॥ २९ ॥ तस्य कृष्णस्य चित्रताण्डवेनादभुतनृत्येन रुणं भुजं फणातपत्रं चित्रं यस्य सः । उक् महत् । भग्नगात्रो मर्दितांगः । तम् श्रीकृष्णम् । परमभक्ताभिस्तत्पत्नीभिः कृपापूर्णं भक्तिपूर्वमुन्नमपि पूर्वपूर्वापराधजनितक्रौर्यदोषव्याप्ते कालियांतःकरणे दुष्टक्षेत्र इव प्ररोढमसमर्थमेवासीत्, तदा तु श्रीधरकृतं तद्वृत्तदंडप्राप्त्या च तत्तद्दोषक्षये सति सहस्रं तद्भक्तिबीजमंकुरितं बभूवेत्याह—स्मृत्वेति । मद्रैरिणो गरुडादयस्य सहस्रपुष्पैः बलं मयोपलब्धं तस्मात्तत्पत्नीभिर्रुपादिभक्तिः कोऽयमेव परमेश्वर इति स्वीयस्मृतिगोचरीकृतमेत्यर्थः । चराचरगुरुमिलनजनितं बलं दर्शयन्नहमेव परमेश्वर उपास्य इति मूढमपि मां ज्ञापयन्कृपया मच्छिरोपितचरणो गुरुभवं प्रसीदति, तस्मिन्महोदीयतः यामीति । अरणं शरणमिति चक्रवर्ती ॥ ३० ॥ गर्भजगत इति । रोमविवरांतस्त्रिविष्टानंतब्रह्माण्डत्वादिति भावः । “वैश्वदेवो वगणितांडवराण्डव्यावाताध्वरोमविवरस्य” इति परमेष्वक्तेः । बहिर्मुखोऽयं भगवत्कृतदंडेन श्रियते चेन्म्रियतां वयं विष्णुं कुरु भगवंतं भजामेति । यदा तु भक्त्या शरणं गतस्य तस्य पत्युर्दैन्यनिवेदविषादवितर्कमत्वादिसंचारिलक्षणं ददृशुर्बुद्धिचोपेयं तस्य

१. प्राचीनप्रत्यां ( २९, ३० ) श्लोकद्वयं न दृश्यते । २. तत्तत्पद—इति कल्पयित्वा । ३. नमयन्स यदा बभूव पुनः हृष्टं भगवानुरूपः—विज. । ४. प्रपूजित—श्रीधर वंशी. वीर. विश्व. शुक्र. । ५. पुनः पुराणः—च. पु. टी. । ६. फणासद्विषोवीर. । ७. मुखैरुक् वीर. । ८. सन्न पाणि—विज. । ९. रुण—श्रीधर. वंशी. वीर. विज. शुक्र. । १०. हिराज—विज. । ११. तं तासुविज—विज. । तासु कुपित श्रीधर. वंशी. शुक्र. । १२. पुरस्कृतार्हाः—विज. । १३. कायान्निधाय—वीर. ; कायान्निपात्य—च. पु. टी. । १४. पुटीः परमस्य—विज. ।



होअमस्मद्भाग्यवशाद्द्वैष्णवोऽभूत्तदस्य रक्षणे यतामह इति संहतास्तत्र जातस्नेहत्वादात्ताः श्रीमच्चरणसंनिधिमाजगुः ॥ ३१ ॥  
तानागपत्यः । तम् श्रीकृष्णम् । पुरस्कृता अग्रे कृता अर्भा वाला याभिस्तास्तथा । जलाधस्तज्जलगतो नंतुं दर्शनमृतेऽसक्य  
इत्यख्याह—तीरे वेति । यद्वा—भुवीत्युक्तेहृदस्य मध्ये द्वीपास्ति यत्र स्थितः कृष्णः कालीयवेष्टितो गोकुलजनैरदृश्यतेति  
ज्ञेयमत्र । साध्वीनां त्रीणां पापेऽपि भर्तरीश्वरदृष्टिरेवोचिता न त्वन्यथा । पापदृष्टिकरणे साध्वीत्वहृतेरर्थातरमाह भतुरिति ।  
कृताजलिपुटा इत्युक्ते स्तासां कामरूपत्वं प्रतीयते, अन्यथास्तुतिकरणादिकमपि दुर्घटं स्यादिति भावः ॥ ३२ ॥

### श्रीमज्जीवगोस्वामिकृता वैष्णवतोषिणी

सर्वाङ्गवैषयेऽपि अक्षिभिर्गणरलमुद्रमत इति दुष्टस्वभावनिर्देशः ॥ २९ ॥ तस्य तद्वा अनिवंचनीयं चित्रं विविधं भ्रान्तिरे-  
क्कादिगतिभेदं यत्ताण्डवं तेन विशेषतो रुग्णं जातव्रणं भग्नं वा फणानां सहस्रं यस्य सः । अथ साक्षात् श्रीचरणकृतादण्डात् सहजान्त-  
र्दोषक्षयेण श्रीवल्लिवत् तत्सर्वाङ्गशुद्धभावोत्पत्त्या च श्रीभगवन्तं ज्ञातवान् प्रपन्नश्चेत्याह—स्मृत्वेति । तं श्रीकृष्णं चराचराणां गुर्वं  
जनकत्वादेः यतः पुराणं पुरुषं सर्वेषामाद्यमित्यर्थः । यतः नारायणं लोकपद्माकारनाभिमित्यर्थः । किं वा सर्वजीवानामाश्रयम् एते  
सर्वथा शरणापत्तौ हेतवः स्मृत्येति प्राचीनेन तेन शतशः श्रुतस्यापि तस्य दीरात्म्यमानराहित्यात् मनसेति परमात्त्यं तवास्मीत्युक्ता-  
वप्यशक्तेः यद्वा मनसो शरणगमने हेतुः पुरुषमन्तर्यामितया हृदयरूपाणां पुरि शेते सदा वचंत इति तथा यद्वा तं श्रीकृष्णं नारायणं  
स्मृत्वा स्वपत्नीभ्यस्तथा श्रुतमनुसन्धाय शेषं प्राग्वत् ॥ ३० ॥ एवं शरणापत्या त्यक्तचरणाघातदण्डे सम्यक् प्रसन्ने यासां स्वभक्ता-  
नामपि दुष्टस्वामिसङ्कोचादनागतचरीणां सम्बन्धेन स्वयमेव तस्य तादृक्त्वं साधितं तदपेक्षान्यायेति तदर्थमेव ताभ्यस्तादृशप्रसाद-  
दर्शनायमेव च शिरस्येव विलम्बमाने श्रीभगवति तासां प्रतिपत्तिमाह—कृष्णस्येति द्वाभ्याम् । गर्भजगत इति विभुत्वादुक्तं “न चान्तर्न  
वह्निरस्य” इति न्यायेन गर्भशब्देन ह्यत्रान्तरमुच्यते ततो व्याप्तसर्वस्येत्यर्थः । तथापि जगत्सर्वाभावस्तु दक्षितः “मया ततमिदं  
सर्वम्” तस्मिन्ब्रह्मभूते भारतायाः कैमुत्याद्यत्काल्यादेः सर्वस्यापि चूर्णत्वं न जायते तत् खलु तस्येच्छामयनिजशक्तिप्राकट्यस्योपे-  
क्षात एव सम्भवतीति भावः आतपन्नरूपकेण फणानां परिणतया तस्य बाह्यश्रियो विमर्शः सूचितः उपसेदुः पार्श्वे जग्मुः आर्तत्वा-  
देव श्लथद्वसनादिकाः इति महादैव्यं उक्तम् ॥ ३१ ॥ सुविनं पतिमरणशङ्कया तदप्यपराधशङ्कया वाजितभीतमतिदुःखितं वा मनो  
यासां ताः अयं प्रणामे प्रपत्तौ वा परमदैव्येन गुणविशेष उक्तः भुवि कायं निधाय दण्डवन्निपत्येत्यर्थः । एवं हृदस्य मध्ये कश्चित् द्वीपो  
बोध्यते यत्र क्रीडाविशेषार्थं नृत्यितः श्रीकृष्णः कालियेनावृतो गोकुलजनैरदृश्यतेति वर्णितं पुरस्कृताभत्वं कृपाजननायम्, ननु, भर्तुर-  
पराधेन वृतो न विभ्यति स्म ? तत्राह भूतानां प्राणिनां सर्वेषामपि पति तासां तादृशतया स्फुरितं तस्माद्भूयेऽपि कुत्रान्यत्र गन्तव्य-  
मिति भावः । अत एव भर्तुः भर्त्रा यः शमलस्य मोक्षस्त्यागः तमिच्छन्त्यः कुतः साध्यः पतिव्रताः श्रीकृष्णभक्तिमत्यश्च ॥ ३२ ॥

### श्रीसनातनगोस्वामिकृता बृहद्वैष्णवतोषिणी

अधुना केवलमक्षिभिरेवं विषमुच्चैर्वमतः । अनेन तदानीमपि तीक्ष्णदृष्टित्वमभिप्रेतम्; तत्त्वार्थपक्षे द्वयम् । अङ्घ्रि-  
पातनृत्यगत्या पादाब्जस्यासविशेषैर्मर्दनं तज्जातिस्वाभाविकदोष—निरसनम्; किंवा पादाब्जस्पर्शविशेष—महासौभाग्यलभनम्.  
अतएव तेन शिरसामुत्तम्भनञ्च क्षीणापुष्पादिकं सहजदुष्ट-बलदप्राप्तपगमस्तदर्थमेव खलेषु दुर्बिषयमास्यादिरथातेषु दण्डे दधत् ।  
ततश्च प्रेमानन्दमूर्च्छाभिस्ततश्च गरलोद्धमनं निजाशेषान्तर्दोषत्यागः, रूपा प्रणयकोपेन, यद्वा, अकार-प्रश्लेषेण न विद्यते रुद्  
यस्यां तथा भवत्येत्यर्थः । दमयाम्बभूव सहजजातिदोषं त्याज्यामासेत्यर्थः । तेन च तत्त्वतो हितमेवाकरोत्; तच्च तत्रापि व्याख्यातम् ।  
‘दमयाम्बभूव’ इति पाठोऽपि क्वचित् । नन्वीदृशीमद्भुतां कृपां किमिति कुतवानित्याशंक्य स्वयमेव हेतुं वितर्कयति—पुष्पेरिति ।  
इह श्रीवृन्दावनान्तः श्रीयमुनाहृदे पुराणः पुमान् श्रीकृष्णोऽयं नृपः प्रकर्षेण पूजितः । इवेत्युत्प्रेक्षायां वितर्क एव वा । पुराणः  
पुमानिति पुरुषोत्तमत्वेनेत्यर्थः, यद्वा, पुरापि नव इति निरुक्त्या पूर्वतो वत्तमानोऽपि नित्य-नूतन इत्यर्थः, यद्वा पुरं श्रीमथुरास्य-  
मानयति प्राणयतीति पुराणः पुमान् श्रीकृष्ण एव । अन्यत् समानमिति ॥ २९ ॥ तस्य तत्त्वानिवंचनीयं चित्रं विविधं भरत-  
मुन्युक्तभ्रान्तिरेचक-दि-गति-भेदात्, यद्वा, नृत्यगत्यैव हृदप्रहरणात्, किंवा, निग्रहायाचर्यमाणस्यापि तस्यानुग्रहे पर्यावसानादद्भुतं  
यत्ताण्डवं तेन विशेषतो रुग्णं जातव्रणं भग्नं वा फणानां सहस्रं यस्य सः । हे नृपते यथा भवादृशां प्रजापालनाय दुष्टस्य निग्रहो  
दण्डोऽपि तत्त्वतो हितार्थेव, तथेति भावः । तत्त्वार्थपक्षे तु सर्वफणेषु तादृशनृत्येन तत्साफल्यतोऽप्यन्तानुग्रह एव । तत्र विरुग्णेत्यनेन  
पूर्वोक्त—मर्दनवदनुग्रहभरसम्पत्त्ये ताण्डवाद्यिक्यं द्योत्यते । एवं फणावगविरुग्णत्वादिना दुर्मंदाद्यपगमाददीनः सन्; तत्त्वार्थपक्षे-  
सहजान्तर्दोषक्षयेण च विशुद्धभावोत्पत्त्या श्रीभगवन्तं सस्मार, ततश्च तं प्रपन्न इत्याह—स्मृत्वेति । चराचराणां गुर्वं जनकम्,  
यतः पुराणं पुरुषं सर्वेषामाद्यमित्यर्थः, यतो नारायणं लोकपद्माकार-नाभिमित्यर्थः, किंवा, सर्वजीवानामाश्रयम् । एते सर्वथा  
शरणापत्तौ हेतवः । स्मृत्वा विस्मृतमपि तं मनसि कृत्वा चिन्तयित्वा वा, तं नारायणमेव शरणं गतः । मनसेति परमात्त्यं  
‘तवास्मि’ इत्युक्तावप्यशक्तेः, यद्वा, मनसा शरणगमने हेतुः—पुराणमन्तर्यामितया हृदयरूपाणां पुरि शेते सदा वचंत इति,  
तथा तमिति । अन्यत् समानम् । तत्त्वार्थपक्षे—तं श्रीकृष्णं नारायणं स्मृत्वा ज्ञात्वा, कुतः ? चराचरात् तन्मयब्रह्माण्डादपि  
गुर्वं गरिष्ठं महाभारवत्त्वात्, किञ्च, पुराणं पुरुषं बाल्येप्यबालमित्यर्थः, नृत्यादिकला—विशेषात्; अतस्तमेव शरणं गतः ॥ ३० ॥



एवं शरणापत्त्या प्रसन्नेऽपि श्रीभगवति तत्पत्नीः प्रति प्रसादविशेषार्थं तासां माहात्म्यं दर्शयितुं तमत्यजति सति पतिप्रपत्त्याः कोत्पन्न-सज्जानानामादौ सम्यक्प्रपत्तिमाह—कृष्णस्येति द्वाभ्याम् । आतपत्ररूपकेण फणानां परिरुग्णतया तस्य राज्यविशेषो भ्रंशः सूच्यते । उपसेदुः पाश्वे जगुरात्तत्त्वादेव श्लथद्वसनादिका इति महादैव्यमुक्तम् ॥ ३१ ॥ सुविग्नं पतिमरणशङ्कायितो मतिदुर्बलं वा मनो यासां ताः; अयं प्रणामे प्रपत्ती वा परमदैव्येन गुणविशेष उक्तः, भुवि कार्यं निधाय, दण्डवत्प्रणम्येत्येवं । पुरस्कृताभत्वं कृपाजननार्थम् । ननु भर्तुः पराधेन कुतो न बिभ्यति स्म ? तत्राह भूतानां प्राणिनां सर्वेषामपि पतिमनन्यायित्वं दित्यर्थः, अतएव भर्तुः शमलमपराधस्तस्य मोक्षं मर्षणमिच्छन्त्यः, किंवा पञ्चम्यर्थे षष्ठी, शमलान्मोक्षेच्छव इत्यर्थः । यद्वा अपराधनाऽपि भर्तुः मोक्षाः संसारदुःखध्वंसस्तदिच्छवः । कुतः ? साध्यः पतिव्रताः श्रीकृष्णभक्तिमत्यो वा । अतस्तस्मादप्युक्तं तत्पादानुग्रहविशेषो युक्त एवेति भावः । शरणदं तदह्लादाश्रयप्रदम्, अन्यथा श्रीवृन्दावनमध्ये तत्र निवासासम्भवः, यद्वा, रक्षक-नियोजकं यदन्येन केनापि रक्ष्यते, तत्तस्यैव प्रेरणादित्यर्थः । अतस्तासां तदरक्षाहेतु-प्रपत्त्यादिकं तेनैव सम्पादितमिति भावः । शरणं प्रपन्नाः रक्ष रक्षेत्यातंस्वरेण शरणागततया तमाश्रिताः यद्वा, शरणं सर्व्वपदभ्यो रक्षितारं तथैवाश्रिताः, किंवा तान् प्रवृत्ताः सत्य इत्यर्थः । तत्त्वार्थपक्षे—अपराधो योग्योऽस्यापि ( श्रीकृष्णभक्तिपरायण-तत्पत्नी ) तच्चुम्बनादिप्रवृत्तेः, निश-दुम्बिषज्वाल्या श्रीवृन्दावनवर्त्ति-प्राणिहिंसातः । एवमन्यदप्युक्तम् ॥ ३२ ॥

श्रीसुदर्शनसुरिकृतं शुकपक्षीयम्

चित्रताण्डवम् अद्भुतनृत्यन्तेन विरुणं भनम् ॥ ३०-३१ ॥ पुरस्कृताभिः पुरस्कृतवालाः ॥ ३२-३३ ॥

श्रीमद्वीरराघवाचार्यकृता भागवतचन्द्रचन्द्रिका

अक्षिभिर्नैत्रैर्विषमुद्रमतः पुनः रूपा क्रोधेन उर्चन्निश्चसतः आसं मुञ्चतस्तस्य शिरस्सु मध्ये यद्यच्छिरः कर्तुं समुर्ध्वं उद्धृतं बभूवेत्यर्थः । तत्तत्पदा पादघातेनानुनमयन् प्रह्वीकुर्वन्निश्च नृत्यन् दमयांभूव दण्डयामास, कथम्भूतः ? पुण्यः पुण्यः सुपूजितः गन्धर्वादिभिरिति कर्तुं पदाध्याहारः तादात्विकं भगवन्तं लक्षयति इह अस्मिन्नवसरे पुराणः पुमानिव शेषासतो भगवन्-बाल्दयतेत्यर्थः ॥ २९ ॥ तस्य भगवत्प्रेमणोद्भूतेन ताण्डवेन नृत्येन निरुणं नितरां पीडितं फणानां सहस्रं यस्य भनं गात्रं वसः कालियः हे नृप ! मुखे रुधिरमुद्रमन् उदगिरन् तदा तं कृष्णं चराचारात्मकं सर्वभूतनियन्तारं पुराणं पुखं श्रीनारायणं स्मृत्वा तमे मनसा अरण शरणं जगाम ॥ ३० ॥ कृष्णस्य गर्भे यज्जगत्स्यातिभरेणावसन्नं पीडितं पाष्णिप्रहारेः पादपृष्ठघातेः परितः कृष्णे पीडिताः फणा एवाऽऽतपत्राणि यस्य तमहि कालियं दृष्ट्वा अमुष्य कालियस्य पत्न्यः आर्त्ता दुःखिताः विस्रं समाना बस्त्राद्यो बालाः ताः आद्यं श्रीकृष्णमुपसेदुष्यजगुः ॥ ३१ ॥ ताः कालियपत्न्यः सुविग्नानि नितरां भीतानि मनांसि यासामत एव पुरस्कृताः पुरो-घापिताः अर्भा बाला याभिस्तास्तथाभूताः भुवि कार्यान् देहादिनिधाय दण्डवत्पातयित्वा तं भूतपतिमपराधानवेक्षणं शरणागतभू-मात्ररक्षितारं कृष्णं प्रणमुनमभ्रकृः ततस्ताः साध्यव्यः पतिव्रताः शमलस्य पाप्मनो भर्तुर्विभ्रतः मोक्षेच्छवः भर्तुः शमलस्य वा घृताञ्जलिपुटाः शरणदं शरणं रक्षणोपायमात्मानं ददातीति तथा तं “य आत्मदा बलदा” इति श्रुतेः ! तं कृष्णं शरणम् उपायं प्रपन्न-अध्यवसितवत्या—

“अनन्यसाध्ये स्वाभीष्टे महाविश्वासपूर्वकम् । तदेकोपायता याञ्चा प्रपत्तिश्शरणागतः” ॥ इत्युक्तविधां प्रपत्तिं चक्रु रित्यर्थः ॥ ३२ ॥

श्रीविजयध्वजतीर्थकृता पदरत्नावली

शिरस्सु मध्ये यद्यच्छिरः समुन्नमति तत्तच्छिरः अनुनमयन् नृत्यन् बभूव ॥ २९ ॥ अङ्घ्रिपातविशेषेण रुणं भनम् अयं शरणं क्षीरसागरशायी यस्तम् ॥ ३० ॥ गर्भे जठरे जगद्यस्य स गर्भजगत् तस्य कृष्णस्य अतिभरेणावसन्नः पीडितः पाष्णिः यदृष्टं भागो यः तेन कृतेन प्रहारेण परिरुणं फलातपत्रं यस्य स तथा तम् ॥ ३१ ॥ पुरस्कृताहर्भाः अग्ने कृतपूजनाः परमस्य सकाशात् तन्मोक्षेच्छवः ॥ ३२ ॥

श्रीमज्जीवगोस्वामिकृतः क्रमसन्दर्भः

तं श्रीकृष्णं नारायणं स्मृत्वा सप्तनीश्वरः श्रुतमनुसन्धाय एवं शरणापत्त्या क्षान्तवन्तमपि तदपेक्षया शिरस्येव शिरं तत्पत्न्यः प्रपेदिरे इत्याह—कृष्णस्येति द्वाभ्याम् । गर्भजगत इति विभुत्वात् भुवि कार्यं निधायेति तत्र मध्यद्वीपः सूचितः ॥ ३०-३१ ॥

श्रीमज्जीवगोस्वामिकृतः बृहत्क्रमसन्दर्भः

एवं नृत्यतस्तस्य पादाघातेन तालत्यागसमयातिशयशब्देन भुग्नशिरसं पतिमालोक्य नागपत्न्यः समुपतस्थुरित्याह—कृष्णस्य गर्भजगत इत्यादि । गर्भजगद् यस्य स तथा । कोऽयं ? गर्भे उदरे स्वीकृतं जगद्येन । ननु सदैव तस्योदरे जगत् तिष्ठति तदा सर्वदेव सर्वस्यैव दुःसहः स्यात् ; अपि तु ऐच्छिक्या प्रकाशिक्या योगमायया जगतो यावान् भरस्तावान् तस्मिन्नेव स्वर्गुपि सञ्चारित इति तेन तत्पाष्णिं प्रहार-रुणं फणारूपमातपत्रं यस्य, तद् दृष्ट्वा आद्यं तं श्रीकृष्णमनुष्य कालियस्य पत्न्य आर्त्ताः उपसेदुः । आतं हेतुः—श्लथद्वल्लयेत्यादि ॥ ३१-३४ ॥



श्रीनाथचक्रवर्तिपादविरचिता चैतन्यमतमञ्जूषा

गर्भजगत इति भरातिशये उत्प्रेक्षा ॥ ३२-३४ ॥

श्रीमद्विष्वनाथचक्रवर्तिकृता साराथंदशिनो

तस्य शिरस्सु मध्ये यत् यत् समुन्नमति तत्तदेव पदा पादप्रहारेण अनुनमयन् तस्मिन्नवसरे हृष्टेर्गन्धर्वादिर्वृष्यमाणैः पुष्पैः प्रपुञ्जित इव प्रसन्नः सन् तेषामेव हितार्थं दुष्टान्तं दमयावभूव ॥ २९ ॥ परममत्तामिस्तत्तत्ताभिः कृपाहपं भक्तिर्वाजं पूर्वं नुनमपि पूर्वपूर्वपाराधजनितक्रौर्ष्यदोषव्याप्ते कालियस्य तस्यान्तःकरणे दुष्टक्षेत्रे इव प्ररोद्धुमसमर्थमेवासीत् तदा तु श्रीचरणस्पर्शेन तत्कृतदण्ड-प्राप्त्या च तत्तद्दोषक्षये सति सहस्रैव तद्भक्तिव्रीजमङ्कुरितं बभूवेत्याह—स्मृत्वेति । मर्द्वैरणो गण्डादप्यस्य परस्सहस्रगुणाधिकं बलं मयोपलब्धं तस्मान्मत्पत्नीभिरुपदिष्टभक्तिः कोऽयमेव परमेश्वर इति स्वीयस्मृतिगोचरीकृत्येत्यर्थः । चराचरगुहमित्यसाधारणं बलदंशयज्ञमेव परमेश्वर उपास्य इति मूढमपि मां ज्ञापयन् कृपया मच्छिरोऽपितचरणो गुरुर्भवान् प्रसीदति तमिममहमिदानीं शरणं यासोति अरणं शरणम् ॥ ३० ॥ गर्भे जगन्ति यस्य तस्य अत एवातिभरेण आद्यं श्रीकृष्णम् आर्ता इत्येतावत्कालपर्यन्तं याः पत्न्याबुदासीना एवासन् बहिर्मुखोऽयं भगवत्कृतदण्डेन त्रियते चेन्म्रियतां वयं विधवा एव भूत्वा भगवन्तं भजामेति यदा तु मनसा शरणं गतस्य पत्युर्दैन्यनिर्वेदविषादवितर्कमित्यादिसञ्चारिलक्षणं मुखाद्यङ्गेषु ददृशुस्तद्वाहो अस्मद्भाग्यवशादयं वैष्णवोऽभूत्तदस्य रक्षणे यतामह इति संहतास्तास्तत्र जातस्नेहत्वादार्ताः श्रीमच्चरणसन्निधिमाङ्गुः ॥ ३१ ॥ तास्त प्रथमं प्रणुः—भुवीति । ह्रदस्य मध्ये केचित् द्वीपा बुद्ध्यन्ते यत्रैव स्थितः कृष्णः कालियवेष्टितो गोकुलजनैरदृश्यतेति ज्ञेयं पुरः कृष्णस्याग्रे कृता अर्भा वाला याभिस्ता इति कृगजननार्थम् ॥ ३२ ॥

श्रीमच्छक्रदेवकृतः सिद्धान्तप्रदीपः

रूपोर्चनिश्वसतस्तस्य शिरस्सु मध्ये यद्यच्छिरः समुन्नमति तत्तत्पदा पादमूलेनानुनमयन् एवं नृत्यन् इह नृत्यक्रीडायां पुराणः पुमान् श्रीकृष्णः पुष्पैः प्रपुञ्जित इव प्रसन्नः सन् दमयावभूव हितं कृतवानित्यन्वयः ॥ २९ ॥ सोऽपि मनसां तं श्रीकृष्णमरणं शरणं गृहं रक्षितारं मुक्तौ आश्रयं साधनसमये सहायमित्यर्थः जगाम ॥ ३० ॥ गर्भे जगन्ति अस्य अत एवातिभरेण अवसन्नमाक्रान्तम् पाणिप्रहारैः पादपृष्ठघातैः परितः रुग्णानि फणा एवातपत्राणि यस्य तस्मिन् दृष्ट्वा आद्यं श्रीकृष्णमुपसेदुष्यजग्मुः कथमभूताः ? श्लथन्तो विस्त्रंसमानाः वसनादयो यासां ताः ॥ ३१ ॥ ताः नागपत्न्यः सुविनमनसः अतिविह्वलमनसः पुरस्कृता अग्रे कृताः अर्भा वालाः याभिस्ताः भर्तुः शमलस्य पापस्य मोक्षेक्षयः तं श्रीकृष्णं भूतपतिं प्राणिमात्रस्य पतिं शरणदमाश्रयदं शरणं प्रपन्नाः सन्तः प्रणुः, प्रणामप्रकारमाह, भुवि कायं निधाय दण्डवत्पतयित्वेति कृताञ्जलिपुटा इतः नेन करादियुक्तानि गरीराण्यपि ताभिः प्रकटीकृतानीति गम्यते ॥ ३२ ॥

श्रीबलदेवविद्याभूषणकृता वैष्णवानन्दिनो

तस्य शिरःसु नृत्यन् कृष्णस्तेषु मध्ये यद् यत् समुन्नमति तत्तदेव पदाङ्घ्रिप्रहारेणानुनमयन् तदा गन्धर्वादिभिरुपुष्टिः पुष्पैः प्रपुञ्जित इवाति प्रसन्नस्तेषां हितार्थं तं नागं दमयाम्बभूव ॥ २९ ॥ शेषदेवानुग्रहावाताहरिभक्तिभ्यः स्वःपत्नीभ्यः श्रुतोऽपि हरिमहिमा कालियस्य ह्रदि क्रौर्ष्यादिदोषान्नोदितः अधुना तु तच्चरणस्पर्शेन तद्विमर्दनदण्डेन च तद्दोषपरिक्षयात्तत्र तदुदयो बभूवेत्याह—तच्चित्रेति । पत्नीभ्यः श्रुतं महिमानं स्मृत्वा विचिन्त्य तं पुरुषं अरणं शरणम् ॥ ३० ॥ अथ कालियस्य शरणपतः प्राक् तत्पत्न्यो हरिविमुखोऽयं तत्कृतेन दण्डेन त्रियतां, वयं वंघव्यदशयव हरिं भजाम इति पत्यावप्युदासीनास्तस्सुरथ दैन्यादि-चिह्नैरिति तच्चरणापत्तिकास्तत्प्राणत्राणाय प्रपेदिरे इत्याह कृष्णस्येति गर्भे जगन्ति यस्य अत एवातिभरेणावसन्नं निर्भीडितमहिं स्वपतिं दृष्ट्वा आद्यं कृष्णमुपसेदुस्तच्चरणान्तिकमाजग्मुः ॥ ३१ ॥ पुरस्कृतार्भा इति दयोत्पादनाय भुवि कामं निधायेति ह्रदमध्ये कश्चिद्द्वीपो बुद्ध्यते यत्रैव कालियो हरिमवेष्टयन् शमलस्य सापराधस्य ॥ ३२ ॥

श्रीसत्यधर्मकृता श्रीभागवतटिप्पणो

अक्षिभिनयनैर्गलमुद्रमतो रथा चोर्चैरुच्छ्वसतः तिरस्सु मध्ये यद्यत्समुन्नमति प्रह्वं भवति नृत्यञ्च पदाऽनुनमयत्युननं अं कुर्वन्त्यन्यदा बभूव तदा पुष्पैस्तद्वर्णपुरःसरं स्तुतो बभूव । दमयाम्बभूवेत्यपि पठन्ति । तत्र पदद्वयं । नियतश्रानुप्रयोगः । पुष्पैः सुपुञ्जित इवेह पुमान्पुराण इति केचित्पठन्ति । स्फुटार्थः पाठः ॥ २९ ॥ तस्य श्रीकृष्णस्य चित्रं यत्ताण्डवमनोनदत्तसम्भवो मृदङ्गं जगो हन्माञ्जगतमखीशं । अदर्शयत्तालगतोः कर्दी ननतं गोपालकबालमोलिरित्यादेश्चित्रता ताण्डवस्य तेन विलुप्तं भग्नं फणारूपं वाऽस्तपत्रं यस्य स मुखैरुह यथा रक्तं वमन्भग्नमितरद्गात्रं यस्य स चराचरगुहं पुराणं पुरुषं नारायणं स्मृत्वा स एवायमिति सञ्चिन्त्य मनसाऽरणं शरणं दंशनादिरणाभावं च जगाम ॥ ३० ॥ गर्भं उदरमध्ये जगद्यस्य तत्स्थः यांतिभरस्तना-वसन्नं कृत्वा पाण्योः पादपृष्ठभागस्य प्रहारैस्ताडनैः परिरुणं भग्नं फणातत्रं यस्य तमहिराजं दृष्ट्वाऽनुष्य पत्न्यः श्लथद्वसनभूषण-केसवन्धाः सत्य आर्ता उपसेदुः ॥ ३१ ॥ विपन्नमनसो नम्रचित्ताः पुरस्कृतोर्जोर्हर्षसाधनं याभिस्ताः खिन्नमानसा वा भुवि तीक्ष्णभू-जलादिस्थानमात्रे वा कायं निधाय दण्डवत् । कायं निधायेत्यनेन बिना न कायजवाधावाद्य इति वध्वो ध्वनयामासुरिति







44



### गोस्वामिश्रीगिरिधरलालकृता बालप्रबोधिनी

तथापि रूपा उच्चैः निःश्वसतः श्वासान् विमुञ्चतः अक्षिभिर्गरलं विषमुद्धमतस्तस्य कालियस्य शिरःसु यच्चच्छिरः समुद्धमं उच्चोभवति, तत्तत् नृत्यन् पदा पादाघातेन अनुनमयन् प्रह्वीकुर्वन् भगवान् दमयाम्बभूव, दमनं चकारेत्यर्थः । इह अस्मिन्नवसरे पुमान् पुराणः शेषासनः श्रीनारायण इव श्रीकृष्णोऽपि हृष्टं गन्धर्वादिभिः पुष्पैः प्रपूजितो जातः । यद्वाऽस्मिन्नवसरे पुमान् पुराणः श्रीकृष्णः कालियेन पुष्पैः प्रपूजित इव प्रसन्नो लक्षितः, तत्प्रसन्नतां विना तत्पादस्पर्शस्य अतिदुर्लभत्वात् ॥ २९ ॥ “एवं भगवन्नाम सम्बन्धेन अन्तर्दोषस्य क्षीणत्वात् तत्स्मरणेन तं शरणं जगाम” इत्याहुः तच्चित्रेति । नृत्यं हि द्विधम्, लास्यताप्यवयवम् । तत्र स्त्रीकृतं लास्यम्, पुरुषकृतं ताण्डवम् । “स्वाम्यपराधीदण्ड्य” इत्यपि राज्ञवृत्तं त्वया ज्ञायते एव, इत्याशयेन सम्बोध्यति-नृपेति । तस्य श्रीकृष्णस्य चित्रेण लौकिकेन ताण्डवेन विशेषतो रुग्णानि सञ्जातव्रणानि फणातपत्राणि यस्य सः । “विरुग्णफणासहस्रं” इति पाठान्तरम् । तत्प्रथमानवपुषा च भग्नानि गात्राणि यस्य सः । मुखैरु रक्तं बहु रक्षिरं वमन् उद्दिगर्न् श्रीनारायणं स्मृत्वा ज्ञात्वा मनसा तमेव अरणं शरणं जगामेत्यन्वयः । तस्य शरणयोग्यतामाह - चराचरगुरुमिति । ब्रह्मादिपूज्यम् । तत्र हेतुमाह-पुरुषमिति । अन्तर्यामिणमित्यर्थः । तत्र हेतुमाह-पुराणमिति । सर्वकारणमित्यर्थः ॥ ३० ॥ भगवच्छरणगमनेन तत्सन्निभो तद्विभोचनप्रयत्नो जातस्तमाह-कृष्णस्येति । गर्भे जगन्ति ब्रह्माण्डानि यस्य तस्य कृष्णस्यातिभरेण अवसन्नमाक्रान्तं तस्यैव पाष्णि-पादपृष्ठं तत्प्रहारेण परिरुग्णफणातपत्रं चाहि दृष्ट्वा अमुष्य पत्न्यः आर्ताः, अत एव श्लथन्तो विभ्रंसमाना वसनादयो यासां ताः आद्यं श्रीकृष्णमुपसेदुः तत्समीपं जग्मुः ॥ ३१ ॥ अथानन्तरं तानागपत्योऽपि तं श्रीकृष्णं शरणं प्रपन्नाः कृताञ्जलिपुटाश्च सरो भुवि जलादधस्तात् तस्मिन् स्थाने कार्यं निधाय दण्डवच्छरीरं निपात्य प्रणेमुर्नित्यन्वयः । तत्र प्रयोजनं सूचयन्नाह-भर्तुर्गच्छमलमपराधकृतं मोक्षे ईप्सा इच्छा यासां तादृश्यः, अतएव तदपराधात् स्वयमपि सुविग्नमनसो विह्वलचित्ताः । तत्र हेतुमाह-माध्य ईरं पतिव्रता इत्यर्थः । भगवतो दयोतादनार्यं पुरोऽग्रे कृता अर्भा बाला याभिस्ताः । नन् “देवतान्तरं विहाय तमेव कुतः शरणं गताः” तत्राह-शरणदमिति, आश्रयप्रदमित्यर्थः । तत्र हेतुमाह-भूतपतिमिति, सर्वपालकमित्यर्थः ॥ ३२ ॥

#### अन्वितार्थप्रकाशिका

तस्येति ॥ रूपा उच्चैः निःश्वसतः श्वासान् विमुञ्चतः अक्षिभिर्गरलं विषमुद्धमतस्तस्य कालियस्य शिरःसु यच्चच्छिरः समुद्धमं उच्चोभवति तत्तत् नृत्यन् पदा पादाघातेनानुनमयन् प्रह्वीकुर्वन् भगवान् दमयाम्बभूव दमनं चकार । इहास्मिन्नवसरे पुमान् पुमान् हरिः कालियेन पुष्पैः प्रपूजित इव लक्षितः । यद्वा । इहास्मिन्नवसरे हृष्टं गन्धर्वादिभिः शेषासनः पुराणपुरुष इव यशोदानन्दः प्रपूजितः । यद्वा । तदा गन्धर्वादिभिः पुष्पैः प्रपूजितो गोपैः पुराणः पुमानिव दृष्टः । यद्वा । पुष्पैः प्रपूजित इव प्रसन्नः सन् दमनं बभूव दण्डव्याजेन हितं कृतवान् ॥ २९ ॥ तच्चित्रेति ॥ हे नृप ! तस्य श्रीकृष्णस्य चित्रेणालौकिकेन ताण्डवेन विशेषतो रुग्णानि संजातव्रणानि फणातपत्राणि यस्य सः विरुग्णफणासहस्रं इति पाठान्तरम् । तत्प्रथमानवपुषा च भग्नानि गात्राणि यस्य सः मुखैरु रक्तं बहु रक्षिरं वमन् उद्दिगर्न् बलातिरेकेण कृष्णचरणस्पर्शमहिम्ना जातज्ञानतया वा चराचरगुरुं पुराणं पुरुषं श्रीनारायणं स्मृत्वा ज्ञात्वा मनसा तमेव अरणं शरणं जगाम ॥ ३० ॥ कृष्णस्येति ॥ गर्भे जगन्ति ब्रह्माण्डानि यस्य तस्य कृष्णस्यतिभरेण अवसन्नमाक्रान्तम् तस्यैव पाष्णिः पादपृष्ठं तत्प्रहारेण परिरुग्णफणातपत्रं चाहि दृष्ट्वाऽमुष्य पत्न्यः आर्ताः अत एव श्लथन्तो विभ्रंसमाना वसनादयो यासां ताः आद्यं श्रीकृष्णम् उपसेदुः तत्समीपं जग्मुः ॥ ३१ ॥ ता इति ॥ अथानन्तरं भर्तुर्गच्छमलमपराधकृतं मोक्षेप्सवः क्षमामिच्छन्त्यः अत एव तदपराधात् स्वयमपि सुविग्नमनसो विह्वलचित्ताः साध्यः पतिव्रताः भगवतो दयोतादनार्यं पुरोऽग्रे कृता अर्भा बाला याभिस्ताः नागपत्योऽपि शरणदमाश्रयप्रदं भूतानां पति पालकं श्रीकृष्णं शरणं प्रपन्नाः कृताञ्जलिपुटाश्च सत्यो भुवि जलादधस्तात्तस्मिन्स्थाने तीरे वा कार्यं निधाय दण्डवच्छरीरं निपात्य प्रणेमुः । कृताञ्जलित्वमिच्छाकूपधारणसामर्थ्यम् अत्र हृदस्य मध्ये कश्चिद्द्वीपो बुद्ध्यते यत्रैव स्थितः कृष्णः कालियवैष्टितो गोपेरदृश्यतेति ज्ञेयमिति चक्रवर्ती ॥ ३२ ॥

#### श्रीगोपालानन्दमुनिविरचितं निगूढार्थप्रकाशव्याख्यानम्

अक्षिभिर्नैर्गरलं विषमुद्धमतः भूयो रूपोच्चैः निःश्वसतः श्वासोच्छ्वासं संकुर्वतः मस्तकेषु मध्ये यच्चच्छिरः समुद्धमं उच्चं भवति तत्तच्छिरः हरिर्नृत्यन् सन् पदा पादताडनेन अनुनमयन् अद्यः कुर्वन् सन् इह अस्मिन्समये प्रसन्नो गोपैः पुष्पैः सुपूजित इव प्रसन्नः सन् दमयाम्बभूव ॥ २९ ॥ तच्चित्रताण्डवविरुग्णफणा हे नृप तस्य चित्रं ताण्डवनृत्यं तेन विरुग्णानि शिराली-फणाख्याणि आतपत्राणि यस्य उरु बहुरक्तं रक्षिरं वमन् नारायणरूप अरणं रक्षकं प्रायः ॥ ३० ॥ गर्भे जगत् यस्य तस्य अतिभरेणावसन्नं पीडितं पादपृष्ठप्रहारेण परिरुग्णं फणातपत्रं अहिं स्वपतिं दृष्ट्वा अमुष्य सपत्न्यस्य पत्न्यः आद्यं श्रीकृष्णं जगत् भगवतो दंशादिपीडाजनकतया पापिष्ठस्य भर्तुः स्वपतेर्भोचनमिच्छुः शरणदं आश्रयपदं भूतपतिं तं शरणं रक्षकं समीपं प्रायः सत्यः भुवि कार्यं निधाय प्रणेमुः ॥ ३२ ॥



भगवत्प्रसादाचार्यविरचिता भक्तमनोरञ्जनी

तस्येति ॥ अक्षिभिर्नेत्रैः, गरलं दिषं, उद्धमतः उद्दिगरतः, रूपा क्रोधेन, उच्चैः निश्वासतः श्वासं मुञ्चतः, तस्य कालियस्य शिरसु मध्ये यद्यत् शिरः कर्तुं समुन्नमति उद्धतं भवति तत्तच्छिरः पदा पादमूलेन, अनुनमयन् नृत्यन्, कृष्णः पुष्पैः पुष्पवर्षैः प्रपूजितः सन्, गन्धर्वादिभिरिति कर्तुं पदाध्याहारः । इह तस्मिन्नवसरे, पुराणः पुमान् इव स्वयं शेषासनो भगवान् इव संलक्ष्यमाणः सन्नित्यर्थः । तं दमयावभूव दण्डयामासेत्यर्थः ॥ २९ ॥ तदिति ॥ तस्य भगवत्त्रिभुङ्गं यत्ताण्डवं नृत्यं तेन विरुण्ण नितरां परिहृणं फणातपत्रं फणात्पच्छत्रं यस्य सः, कालियः हे नृप, भग्नानि गात्राणि यस्य स तथाभूतः सन् मुखैः रक्तं दधिरं, उरु वमन्नधिकमुद्दिगरन् संश्र, तदा तं श्रीकृष्णं, चराचरगुरुं, पुराण. पुरुषं नारायणं स्मृत्वा, मनसा तमेव, अरणं शरणं, जगाम ॥ ३० ॥ कृष्णस्येति ॥ गर्भे जगद्यस्य तस्य कृष्णस्य अतिभरोऽत्यन्तभारस्तेनावसन्नः पीडितस्तं यः पार्ष्णिः पादपृष्ठभागस्तेन यः प्रहारस्तेन परिहृणं फणातपत्रं यस्य तं अहिं कालियं दृष्ट्वा, अनुष्य कालियस्य, पत्न्यः श्लथन्तः स्नंसमानाः वसनानि च भूषणानि आभरणानि च केशवन्धाश्च ते यासां ताः, आर्त्ता दुःखिताः सत्यः, आद्यं श्रीकृष्णं, उपसेदुः संप्रापुः ॥ ३१ ॥ ता इति ॥ ताः कालियपत्न्यः, सु नितरां विग्नानि भीतानि मनांसि यासां ताः अत एव पुरस्कृताः पुरो निधापिता अर्भा वाला याभिस्तथाभूताः सत्यः, भुवि भूमौ, कायाद् देहाद्, निधाय दण्डवत्पातयित्वा भूतपतिं अपगन्धानवेक्षणेन शरणागतभूतमात्ररक्षितारं, तं श्रीकृष्णं, प्रणेर्तुर्मञ्चक्रुः । अथ ततः साध्यः पतिव्रताः शमलस्य पाप्मनः भर्तुं विभ्रतः, मोक्षेप्सवः भर्तुः शमलस्य मोक्षेप्सव इति वा । कृताञ्जलिपुटाः विहिताञ्जलयः सत्यः शरणदमापद्भ्यो रक्षणकारकं भगवन्तं शरणं प्रपन्नाः ॥ ३२ ॥

श्रीहरिसूरविरचितं श्रीभक्तिरसायनम्

नारायणमिति : १०.१६.३०.

जडजात—जनावनात्तदीक्षः स हि योऽस्मिन्भुवने जलायनः स्यात् ।

इति युक्तिमहिः स पीडिताङ्गो हृदि नारायणचिन्तकस्तदाऽऽसीत् ॥ ६५ ॥

पत्न्य इति : १०.१६.३१.

यो मत्पदं शरणमेति रिपोरपि स्यां श्रेयःप्रदोऽस्य भुवनेषु कयाऽपि गत्या ।

संव्यञ्जयन्निति हरिः शरणागताहिसौख्याय तस्य युवतीः कृतवान् स मध्ये ॥ ६६ ॥

पुरस्कृतार्भा इति : १०.१६.३२.

बाले तथा द्रुतमुदेति दया दयालोवृद्धे तथा च तरुणे न च वाऽज्जलासु ।

इत्थं विचिन्त्य मनसाऽखिलनागपत्न्यः श्रीशं ययुः किमु पुरस्कृतनूलपोनाः ॥ ६७ ॥

कृष्णप्रिया

अतिशय रोष से ऊँचे निश्वास को लेता और अपने नेत्रों से भयानक विषको उगलता हुआ कालीयनाग अपने सौ मस्तकों में से जिस-जिस मस्तक को उठाता है उसी मस्तक को नृत्य करते हुए भगवान् ने अपने पादप्रहार से दबाकर सर्प का दमन किया । तब ऐसा दृश्य दृष्टि पथ हुआ कि गन्धर्वादि लोगों ने पुष्पों से भगवान् के श्रीचरणों का अर्चन किया हो ॥ २९ ॥ राजन् परीक्षित ! भगवान् श्रीकृष्णजी के इस चित्र ताण्डव नृत्य से जिस कालीय नाग के फणरूप छत्र टूट पड़े वह कालीय नाग अपने मुखों से दधिर को उगलता हुआ भग्नगात्र हो गया तब कालीय नाग ने जाना कि यह श्रीकृष्ण भगवान् स्थावर जंगम के गुरु हैं, पुराण पुरुष हैं, पुरुषोत्तम हैं एवं भगवान् नारायण हैं अब मुझे इनकी शरण लेनी चाहिए । यह निश्चय कर मन से प्रभु का शरणागत बन गया ॥ ३० ॥ समस्त जगत को उदर में रखने वाले भगवान् श्रीकृष्ण के अतिशय भार से मृतप्राय भगवान् की एड़ी के प्रहार से टूटे हुए फणरूप छत्र वाले कालीय नाग को देख, शिथिल वस्त्र, शिथिल आभूषण और बिखरे केशों से शोभा रहित बनी हुई कालीय नाग की पत्नियाँ आर्त्तावस्था को प्राप्त कर भगवान् के श्रीचरणों के शरण में आ गयी ॥ ३१ ॥ पुनः अत्यन्त दुःखित मन वाली वे कालीय नाग की पतिव्रता पत्नियाँ, निजपति कालीय नाग को पाप एवं अपराध से मुक्त कराने की इच्छा से अपने छोटे-छोटे बालकों को आगे कर शरणागत वत्सल शरणद श्रीकृष्ण प्रभु के शरण में आयीं और दोनों हाथ जोड़ अपने शरीर को जमीन पर दण्ड की तरह गिराकर के भगवान् को प्रणाम करने लगी ॥ ३२ ॥



## नागपत्न्य ऊचुः

न्याय्यो हि दण्डः कृतकिल्बिषेऽस्मिस्तवावतारः खलनिग्रहाय ।  
 रिपोः सुतानामपि तुल्यदृष्टेर्धत्से दमं फलमेवानुशंसन् ॥ ३३ ॥  
 अनुग्रहोऽयं भवतः कृतो हि नो दण्डोऽसतां ते खलु कल्मषापहः ।  
 यद् दन्दशूकत्वमुष्य देहिनः क्रोधोऽपि तेऽनुग्रह एव सम्मतः ॥ ३४ ॥  
 तपः सुतप्तं किम्नेन पूर्वं निरस्तमानेन च मानदेन ।  
 धर्मोऽथ वा सर्वजनानुकम्पया यतो भवांस्तुष्यति सर्वजीवः ॥ ३५ ॥  
 कस्यानुभावोऽस्य न देव विद्महे तवाङ्घ्रिरेणुस्पर्शाधिकारः ।  
 यद्वाञ्छया श्रीर्ललनाऽऽचरत्तपो विहाय कामान् सुचिरं धृतव्रता ॥ ३६ ॥

## कर्मक्षमा

अन्वयः—कृतकिल्बिषे अस्मिन् दण्डः न्याय्यः हि रिपोः सुतानाम् अपि तुल्यदृष्टेः तव अवतारः खलनिग्रहाय एव अनुशंसन् दमं धत्से ॥ ३३ ॥ भवता नः अयं दण्डः अनुग्रहः कल्मषापहः खलु यत् अनुष्य देहिनः दन्दशूकत्वं ते क्रोधः कोऽपि अनुग्रहः एव सम्मतः ॥ ३४ ॥ निरस्तमानेन मानदेन च अनेन पूर्वं किं तपः सुतप्तं सर्वजनानुकम्पया धर्मः अथ वा यतः सर्वजीवः भवान् तुष्यति ॥ ३५ ॥ देव अस्य तवाङ्घ्रिरेणुस्पर्शाधिकारः कस्य अनुभावः न विद्महे यद्वाञ्छया ललना श्रीः कामान् विहाय धृतव्रता सुचिरं तपः आचरत् ॥ ३६ ॥

## श्रीधरस्वामिविरचिता भावार्थदीपिका

प्रथमं तावत्कुपितं भगवंतं दंडानुमोदनेनोपशमयंत्यः स्तुवंति । न्याय्यो हीति ।

तत्र "दंडानुमोदनं षड्भिर्दशभिश्च हरेर्नन्ति । प्रार्थनं पंचभिः श्लोकैस्ततः पन्नगयोषिताम्" ॥ १ ॥  
 न च निग्रहानुग्रहलक्षणं वैषम्यं तवास्तीत्याहुः । धत्से दममिति । अनुशंसन्नालोचयन् ॥ ३३ ॥ निग्रहोऽप्यनुग्रहयोरुक्तविशेषः  
 मनुग्रह एवायं न निग्रह इत्याहुः । अनुग्रह इति । नोऽस्माकं यस्मादमुष्य सर्पत्वं दृश्यते तस्मात्तन्मूलपापनिवर्तको दंडोऽप्युप  
 एव क्रोधत्वेन प्रतीयमानोऽपीत्यर्थः ॥ ३४ ॥ महाश्रायमनुग्रह इति । तस्य पूर्वपुण्यमभिनन्दति । तप इति । स्वयं मानरहितेनानेन  
 मानदेन च । सर्वं जीरयतीति सर्वजीवः ॥ ३५ ॥ न तप आदिनिमित्त एवैष भाग्योदयः किं त्वंचित्यं तव कृपावैभवमित्याहुः कस्य  
 अनुभाव इति श्लोकत्रयेण । तप आदिना ब्रह्मादयोऽपि यस्याः श्रियः प्रसादमिच्छन्ति स श्रीर्ललना उत्तमा श्री यस्य त्वदस्मिन्निमित्तं  
 कारस्य वाञ्छया तप आचरत् । अस्य सर्पस्य । किं कृत इति को वेत्तीत्यर्थः ॥ ३६ ॥

## श्रीवंशीधरकृतो भावार्थदीपिकाप्रकाशः

कुपितानुनयकोविदा नागांगना आहुः । दंडानुमोदनम् दंडप्रशंसा षड्भिः श्लोकैर्दशत्रिंशदंतैः, ततो दशभिरष्टचत्वारिंशदंतैः  
 ततः पंचभिर्त्रिपंचाशदंतैः । पन्नगयोषिताम् सर्पस्त्रीणाम् (१) न्यायादनपेतो न्याय्य उचितः । अस्मिन् सर्पे । निग्रहोऽयं  
 कर्तृत्वेन किमहं विषमस्तत्राहुः—न चेति । रिपोः सुतानामिति षड्यौ सप्तम्यर्थे । रिपो सुतेषु चेत्यर्थः । दमम् दंडम्, खलोऽयं दंडः  
 इत्यालोचयन्निति भावः । 'फलम्' इति पाठे तु अपराधानुरूपं फलं विचारयन्नित्यर्थः । यद्वा—रिपोः सुतानां रिपुसुतेषु कृतं  
 स्वसुतेषु, च तुल्यदृष्टेः रिपोरपि पुत्रस्य प्रह्लादस्य शिष्टस्य पालनदर्शनात्स्वस्यापि सुतस्य नरकासुरस्य वधदर्शनाच्च तत्र फलमेव  
 न च खलनिग्रहेऽपि नैवृण्यमित्याहुः—धत्से इति । खलत्वेहेतुकनानानरकदुःखोपशमपूर्वकनित्यसुखमयमोक्षलक्षणं फलमेव  
 मयेत्यनुशंसकयग्रन्नेव दमं दंडं धत्से इति ॥ ३३ ॥ पूर्वं निग्रहदृष्टिरस्माकं प्रमादोऽतः क्षम्यतामित्याहुः—निग्रहोऽपीति । अनेन  
 असद्योनिप्राप्तानाम् । यस्मात् पापात् । अनुष्य अस्मत्पतेः । दंडशूकत्वम् । तन्मूलपापनिवर्तकः सर्पयोनिकारणीभूताघनिवर्तको दंडोऽपि  
 पापनिवर्तकत्वादनुग्रह एवेति संबन्धः । इत्यर्थ इति । 'क्रोधोऽपि देवस्य वरेण तुल्यः' इत्युक्तिमाश्रित्य लोकदृष्टौ निग्रहोऽपि क्रोधो  
 नुग्रह एवेति भावः ॥ ३४ ॥ अहो अस्य भाग्यमित्याहुः—महाश्रेति । अनेन सर्पेण । पूर्वम् पूर्वजन्मनि । यतस्तप आदेः । सर्वजीवः  
 सर्वात्मा ॥ ३५ ॥ नहि तप आदिनिमित्तव पादधृतिमस्तके जायतेऽयंतकृपामृत इत्याहुः—न तप इति । कस्य तप आदेः स्वर्गः  
 अनुभावः प्रभावः । सौमित्रिरेणुस्पर्शाधिकारः । किं कृतः केन कृतः । इत्यर्थ इति । न कोपीति भावः ॥ ३६ ॥

१. संस्यं—विज. ; धर्ममेवानुशंसन्—च पु टो. । २. भवता—वीर. विज. । ३. सर्वजीवनः—वीर. ।



श्रीमज्जीवगोस्वामिकृता वैष्णवतोषिणी

अस्मिन् दण्डो न्याय्य एव; तत्र हेतुः, कृतानि किल्बिषाणि गच्छे श्रीयमुनावृन्दावनयोस्तज्जीवसमूहे श्रीभगवति च अपराधा येन तादृशे यस्तवावतारः प्राकट्यमात्रं खलानां साधुद्रोहिणां निग्रहाय भवति एवं साधूनामनुग्रहाय चेति सूचितम् अन्यथा तु न निग्रहो न चानुग्रह इत्याह—रिपोरिति । रिपूणां सुतानां च सम्बन्धे च तुल्या दृष्टिर्न स्यात् तादृशस्य न च खलनिग्रहेऽपि नैष्यमित्याह—धत्स इति । फलं नानानरकादि दुःखहेतुत्वखलत्वोपशमपूर्वकं नित्यसुखदानलक्षणम् ॥ ३३ ॥ हि निश्चितं नोऽस्मात् प्रतिदण्डो दण्डत्वेन दृश्यमानोऽयमनुग्रह एव भवता कृतः यतस्ते त्वया कृतः सोयमसतां कल्मषापह एव स्यात् यद्यस्मात् कल्मषादमुष्य देहिनः कर्मभिर्नादेहं प्राप्नुवतः सम्प्रति दन्दशूक्तत्वं जातं कृते त्वनुग्रहे निरन्तरभवदावेशेन जीवन-मुक्तत्वात् दन्दशूक्तत्वाभास एव स्यात्सतीत्यर्थः । तस्मात् क्रोधोपीत्यादि । यद्वा, असतां कल्मषापहोऽपि ते त्वया दण्डो नो कृतो कृतः यद्यस्मात् अमुष्य सर्पत्वं सर्पशरीरं तत्खलु अनुग्रहे निमित्ते त्वया सम्मतमेव तथा क्रोधो जातिस्वभावोऽपि अनुग्रहे निमित्त एव त्वया सम्मतः अङ्गीकृतः स्वक्रीडार्थं योजित इत्यर्थः । भोगपरिवेष्टनस्वीकारात् तथा फणेषु क्रोधेनोन्नम्यमानेषु परमहर्षेण नृत्याचरणाच्च ॥ ३४ ॥ तपः कृच्छ्रादि सुष्ठु तत्तं कृतं सीधवमेव दर्शयति—निरस्तेति विशेषणद्वयेन । तेन चैच्छिकेन तस्य सन्तोषमसम्भाव्य पक्षान्तरमाहुर्धर्म इति, स्वधर्मो नित्यः कृत इति शेषः । एवं स्वरूपेण सामर्थ्यमुक्त्वा विशेषणेनाप्याहुः—सर्वजनानु-कम्पयेति । अनुकम्पा सर्वात्मना हिताचरणं तदपूर्वकं इत्यर्थः । पूर्वमिति एतज्जन्मनि तत्तदसम्भवात् यतो याभ्यां तपोधर्माभ्यां त्वत्सन्तोषार्थं कृताभ्यामिति गम्यं सर्वे जीवा यस्येति जीवेषु सर्वेषु समानाद्यभावेन सम्माननानुकम्पनादिना च तव तत्प्रभोस्तोष-सिद्धेः ॥ ३५ ॥ तव श्रीगोकुलेश्वररूपस्याङ्घ्रिरेणूनां स्वर्शः तत्राधिकारः अत्यापराधिनः कालियस्य कतमस्य कारणस्याजुभावः फलं तन्न विद्मः तत्र हेतुर्यदिति तादृशतप आदिप्रसाद्या श्रीरपि ललना परमसुकोमलाऽपि यद्वाञ्छया कामात् त्वद्विषपरमधव-सङ्गम्यतत्तद्भोगान् विहाय धृतव्रता वदन्नियमा सती तप आचरदेव न तु तं प्रापेत्यर्थः । प्राप्नो सत्यां “कस्यानुभावोऽस्य न देव ! विद्महे” इति नोच्यतेति भावः । तच्च युक्तमेवेति सम्बोधयन्ति—देव हे अद्भुतानन्तमहिम्ना द्योतमान ! इति । एतदुक्तं भवति श्रीरियं वैकुण्ठेश्वरादिप्रेयसीरूपा न तु गोपरामारूपा रेखादिरूपा च “गोप्योऽन्तरेण भुजयोरपि यत्स्पृहा श्रीः” इति तदुक्तेस्तस्मिन्नेव पर्यवसानात् सूक्ष्मस्वर्णरेखारूपेण तद्वामवक्षो भागे स्थित्वाच्च तपोऽत्र स्वीत्वात् स्वपत्याराधनम् अत एव पूर्वत उत्कृष्टत्वं श्रीकृष्णस्य तेन सहैकात्म्यज्ञानात्तथापि सौन्दर्यादिवैशिष्ट्येन लोभविशेषात् तद्वाञ्छात्वं च युक्तमिति श्रीत्वेन सर्वासां ताशामैकात्म्ये सत्यप्यन्यतमाया अभिलाषः प्रादुर्भावभेदेनाभिमानभेदात् यथा वैकुण्ठनायादिसङ्गिनीष्वपि तत्तल्लक्ष्मीषु सीतादीनां श्रीरामविरहाद्यं श्रूयत इति तस्याश्च तप आदिना त्रिकालमप्राप्तिरेव विवक्षिता अप्राप्तिकारणं च गोपीवत्तदनन्यत्वाभाव एवेति च यद्यपि तासां परमतद्भक्तानां सङ्ग एव श्रीवृन्दावनान्तर्यमुनावास एव च हेतुरस्ति तथापि स्वावमाननात् तद्वासस्य च तद्वज-स्वर्गमयत्वेन फलान्तःपातात् तदप्रस्ताव इति ज्ञेयम् ॥ ३६ ॥

श्रीमत्सनातनगोस्वामिकृता बहुवैष्णवतोषिणी

कृतं किल्बिषमपराधो येन तस्मिन् । न्याय्यत्वे हेतुः, तवेत्यादि । यद्यपि तत्त्वतः प्रेमभक्तिविस्तारणायावतारस्तथापि खलनिग्रहे सत्येव तत् सम्पद्यत इत्याशयेन, किंवा दण्डप्रसंगानुसारेण खलनिग्रहायेत्युक्तं फलं हितमेवालोचयन्, अतो वैषम्यं किञ्चित्तत्र कुत्रापि न भजसीत्याहुः—रिपोरिति षष्ठी सप्तम्यर्थे दुःखभावेन द्वेष्टरि साधुत्वेन सुतवत् स्नेहविषयेष्वपि तुल्यदृष्टिः सन्, अन्यथा तत्तद्वितासिद्धिः, यद्वा, रिपोः सुतानामपि कृतकिल्बिषाणां सतां दमं धत्से । कथम् ? तुल्यदृष्टिः सन् रिपो सुतेष्वपि साम्येनेत्यर्थः । रिपोरित्येकत्वं जात्यपेक्षया । षष्ठ्यन्तपाठे परमेश्वरत्वेन तत्र तत्र तुल्यदृष्टिरपि तव । अन्यत्तथैव । अयमेव पाठस्तेषां सम्मतः । धत्से दममिति धारणादन्यथा विशेषणत्वेन वर्तमानस्य रिपोरित्यादेः सर्व्वस्यापि धार्यत्वेन रिपोरिति लिङ्गनोपपत्तिः, यद्वा, फलमेवेति लेख्ये लेखकभ्रमात् धत्से दममिति फलमेवेत्यादिनैव वैषम्यपरिहार-सिद्धेः । एवं प्रथमान्तपाठ-स्तेषामपि सम्मतः स्यात् । तत्र यद्यप्यत्रानुग्रहप्रसंगो नास्ति, तथापि निग्रहानुग्रहलक्षणमिति व्याख्या सुतेष्वनुग्रहसम्भावनाया, किंवा तुल्यदृष्टित्वानुग्रहस्यापि सूचनादिति, अथवा दण्डस्य न्याय्यत्वे हेतुः—कृतेति, विशेषतश्चातिदुष्टे तवायं दण्डो योग्य एवेत्याहुः—तवेति, दमं खलानां धत्से । प्रथमान्तपाठे दमस्य साम्ये तात्पर्य्यम् । ननु तर्हि सर्व्वत्र गीयमानं परमदयालुत्वं नाम कथं सिध्येत् ? तत्राहुः—फलमेवेति हितार्थमेव तदाचरणादित्यर्थः । अन्यत् समानम् ॥ ३३ ॥ नोऽसतामिति पुंस्त्वेन निर्देशः कालिमादिसंग्रहात् । हि यतः खलु निश्चितं देहिनो विचित्रं देहं प्राप्नुवतोऽपि । एवञ्चन्देन कथञ्चिदपि न निग्रह इति बोध्यते । सम्यङ्मतोऽस्माभिर्विद्वद्भिर्वा । अन्यत्तैर्व्याख्यानम् । यद्वा, नोऽस्मात् प्रति, यतो दण्डोऽसतां सर्व्वेषां कल्मषापहो न कृतः, यद्यस्मादमुष्य सर्पत्वं शरीरमित्यर्थः । तथास्य क्रोधो जातिस्वभावोऽनुग्रहे निमित्त एव त्वया सम्मतः, भोगपरिवेष्टन-स्वीकारात्, तथा फणेषु क्रोधेनोन्नम्यमानेषु परमहर्षेण नृत्याचरणाच्च ॥ ३४ ॥ तपः स्वधर्माचरणं कृच्छ्रादिकं वा, सुष्ठु तत्त्वं



कृतम् । सौष्टवमेव दर्शयति, निरस्तेति, विशेषणद्वयेन मदमात्सर्ग्यादि कृत्स्वभावकस्य तपसस्तत्तदभावेन सुष्ठ्वम् । तेन च तत्त  
सन्तोषमसम्भाव्य पक्षान्तरमाहुः, धर्म इति, कृत इति शेषः, सर्वजनानुकम्पयेति सर्वजीवेष्वर्हिसा-लक्षणो हिताचरणलक्षणश्चेत्येवं ।  
पूर्वमित्येतज्जन्मनि तत्तदसम्भवान्, यतस्तप-आदेः सर्वे जीवा यस्येति जीवेषु सर्वेषु मान-मात्सर्ग्य-हिताद्यभावेन सम्माना-  
कम्पादिवु च स्वत एव तत्प्रभोस्तोषसिद्धेः ॥ ३५ ॥ तवाङ्घ्रयो रेणूनां स्पर्शस्तेष्वधिकारोऽस्यापराधिनः कालियस्य कृतम्  
तपआदेरनुभावः फलम्, तन्न विद्यस्तादृशतपआदिनापि दुर्लभत्वात् । दुर्लभत्वमेवाहुः—यदिति । तच्च युक्तमेवेति सम्बोध्यवि-  
देव हे अद्भुतानन्त-महिम्ना द्योतमानेति, यद्वा, हे क्रीडापरेतीदृशनृत्यादि-वात्यक्रीडारतस्यापि तव पादरेणुस्पर्शमात्राधिकारोऽप्यु-  
नापि सुदुर्लभ एवेति भावः । प्रियतया नित्यसिद्धाया अपि लक्ष्म्या भूगतेऽप्यतरे भगवदर्थं तपश्चरणाभिप्रायेण तथोक्तमिति, यद्वा,  
सदा वङ्कुण्डश-वक्षःस्थयापि श्रिया कृष्णस्य माधुर्यातिशयं दृष्ट्वा लुब्धया तथा तल्लब्धये तपः कृतम्, तथापि तन्न लब्धम्, किन्तु  
केवलं गौरसूक्ष्मेखारूपेण वक्षसि निवासाभास एव वरो लब्ध इत्यागमदिक् ॥ ३६ ॥

### श्रीसुदर्शनसूरिकृतं शुकपक्षीयम्

यद्वन्द्वशूकत्वं येन कल्मषेणानुष्य दन्दशूकत्वमभूत्कल्मषापह इत्यन्वयः । अतस्तव क्रोधोऽप्यनुग्रहरूप इत्यर्थः ॥ ३७ ॥  
कस्य पुण्यस्य श्रीललना वेदवतीसंज्ञा श्रीस्वयं तपश्चारेति श्रीमद्रामायणे श्रूयते ॥ ३६ ॥

### श्रीमद्वीरराघवाचार्यकृता भागवतचन्द्रचन्द्रिका

तत्र भगवतस्तदितरासाध्यं स्वभर्तृप्राणसंरक्षणात्मकं स्वाभीष्टोपायतां महाविश्वासपूर्वकं वाचिकीषं वस्तावधानेन-  
त्वोपयुक्तगुणवत्तां स्तुतिव्याजेनाविष्कुर्वन्त्यस्तावद्रक्षणोयस्वस्वभर्तुः कार्पण्यं भवान्तरसुकृतवत्त्वञ्च सूचयन्त्यः प्रकृतेतस्य दम-  
महितव्याजं हितमेव तच्च समदृशा त्वया कर्तुं मुचितमेवेति विज्ञापयामासुः न्याय्य इत्यादिना द्वयेन । ततश्चतुर्भिः कार्पण्यं  
कृतवत्त्वे ततो दशभिर्वाचनोपयुक्तगुणानां विष्कृतुं स्तुतिः ततः पञ्चभिर्वाच्येति विवेकः कृतं कित्त्वषं हृदविदुषात्म-  
त्वदृशनात्मकं वा येनास्मिन् यस्त्वया घृतो दण्डः स न्याय्य उचित एव, कृतकित्त्वष इत्यनेन तस्य दण्ड्यत्वमाकिञ्चनं प्रत्यु-  
सापराधत्वं च सूचितम् अथ तदण्डयितृत्वं न्याय्यमित्यभिप्रायेणाहुः—तवावतारः खलानां दुष्टानां निग्रहाय हि तवावतार-  
इत्यर्थः । नन्वमीर वात्सल्यनिधेः ममैव तदनुचितमित्यत्राहुः—रिपोरिति । रिपोः सुतानामपि विषये तुल्या वंयमरहित-  
दृष्टिस्तथाभूतस्त्वं फल हितात्मकमेव अनु समनन्तरमेव शंसन् सूचयंस्तावदहं दण्डं घत्से करोषि रिपोः दुतानामपीत्ये-  
मित्रामित्रविभागानादरेणापराधिनं सर्वेषामपि दमं घत्से इति सूचितम् अत एव तुल्यदृष्टिः यद्वा, “हरिदुःखानि शक्तं  
हितबुद्ध्या करोति वै । शस्त्रशुराग्निकर्माणि स्वपुत्राय पिता यथा” इत्युक्तरोत्या अनुगृह्यमाणानां तावत्पुत्रादीनामिव सर्वेषां  
तादात्म्यकहितव्याजं हितमेव करोषीति सूचितम् अतोऽयं दण्डोऽनुग्रहरूप एव वात्सल्यनिधेस्तवोचितश्चेति भावः ॥ ३३ ॥  
दण्डस्यानुग्रहलक्षणात्मेव स्पष्टयन्ति—अनुग्रह इति । भवता यः कृतो दण्डः सोऽयं नोऽस्माकमस्मद्विषये अनुग्रह एव, कुतः ? यतस्ते  
दण्डस्त्वत्कृतं कदण्डोऽसतां नोऽस्माकं कल्मषापहः दुरितापहः किं तत्कल्मषं यदपहन्ता महण्डस्तत्राहुः—अमुष्य देहिनः कालि-  
जीवस्य यत् यस्मात्कल्मषाद्वन्द्वशूकत्वं सर्पत्वं प्राप्तमिति शेषः । तत्कल्मषापह इत्यर्थः । अतस्तव क्रोधोऽप्यनुग्रह एवाऽनुग्रह-  
एव सम्यक् मतो विज्ञातः ॥ ३४ ॥ कृतकित्त्वषे दन्दशूकत्वं सर्पत्वमिति पदद्वयेन साधनान्यतरराहित्यात्मकाकिञ्चन-  
कार्पण्यं सूचितम् अथेश्वरानुग्रहनिमित्तं सुकृतवत्त्वमनुमान्ति—तप इति । अनेनास्मद्भर्त्रा पूर्वं पूर्वस्मिन् जन्मनि निरस्ताहङ्कार-  
मानदेन महद्भयः पूजाप्रदेन च सता किं तपः सुततं सुष्ठु कृतं पारं पचतीति वन्निर्देशः । अथवा सर्वभूतानुकम्पया कश्चित्  
वा अनुष्ठितः स्यात्, कथमेवं ज्ञायते ? इत्यत्राहुः यतः सर्वान् जीवयति “को ह्येवान्यात्कः प्राप्यान्” इति श्रुत्युक्तीत्या भोषणे-  
प्रदानेनाज्जीवयतीति तथा भवास्तुष्यति तुष्टो भवितुं तावदण्डयतीति भावः । तपोधर्मयोरनिर्वचनीयत्वाभिप्रायकः किञ्च-  
अनेनानुष्ठितो तपोधर्मो इदमित्यन्तया नास्माभिरल्पबुद्धिभिर्निर्वक्तुं शक्यो किन्तु केवलं सर्वान्तरात्मनो भवतस्तोषाल्लङ्घ-  
तस्मिन्मिदं किञ्चित्तप आदिकं कृतमित्यनुमास्यामह इति भावः यद्वा, तप इत्यादिभिश्चतुर्भिः कार्पण्यमेवाविक्रियते अयमर्थः पूर्वो-  
ग्रहलक्षादण्डात्प्रागेवानेन निर्गतः क्रूरेणानेन सर्पेण किं तपः सुततं न किञ्चित् अथवा को धर्मः न कश्चित् यतो येन तपसा धर्म-  
वा भवास्तुष्यति तन्न किञ्चिदपि कृतमित्यर्थः । स्वभावतः क्रूरस्य निरस्तमानत्वाद्यसम्भावनाप्रदर्शनाय तद्विशेषणानि ॥ ३५ ॥  
कस्येति । अस्य कालियस्य त्वत्पादरजःस्पर्शाधिकारः कस्य पुण्यस्यानुभावः प्रभावस्तत्पुण्यमयं न वेद वयमपि न विद्या यद्वा, इत-  
न कस्यचिदपि तादृशं पुण्यमस्मिन् सर्पजातो किञ्चिदपि सम्भावितमित्ययं न वेद वयमपि न विद्या इत्यर्थः । तवेत्ये-  
तदङ्घ्रिरेणोदौलभ्यमभिप्रेतं तदेवाविष्कुर्वन्ति—यद्वाञ्छयेति । यद्वाञ्छया यदङ्घ्रिरेणुलिप्सया श्रीललना श्रीलक्ष्मीदेव लल-  
यस्याः पादरजो ब्रह्मादियो लिप्सन्ति मा श्रीरपि कामानङ्घ्रिरेणुव्यतिरिक्तान् पुष्पायान् विहायानिच्छन्ति घृतका-  
तपश्चर्योपयुक्तम् इन्द्रियजयात्कं व्रतं यथा तथाभूतं तपो बहुकालमचरत् पुरा श्रीवैदेवीरूपेण तपश्चारेति श्रीरामायणकथन-  
सूच्यते ॥ ३६ ॥



### श्रीमद्विजयवज्रतीर्थकृता पदरत्नावली

दण्डः शासनं न्याय्यो युक्तं रिपोः सुतानामिति षष्ठी सप्तम्यर्थे रिपोः सुतेष्वपि तुल्यदृष्टेः त्वं तेषु भयेष्वपराधेषु दमं दण्डं धत्से, कथं धत्से ? इति तत्राह—फलमिति । अनुशंस्यम् अपराधानुरूपं फलम् अनुग्रहलक्षणं दण्डं करोषीत्यन्वयः ॥ ३३ ॥ ननु निगृह्यतः कथमनुग्रहो भवतीत्यत्राह—अनुग्रह इति । हिंस्रवद्वैर्ये भवता सर्वपूज्येन त्वया नः अस्माकं अयमनुग्रह एव कृतो न तु विरोधः कृतः ते त्वया क्रियमाणो दण्डो ऽसतामसाद्युभावानां दुष्टकर्मणां तामसयोनिं प्राप्तानां कल्मषापहः खलु पाप-परिहारक एव अनुग्राह्यत्वं कथमत्राह यदिदिति । अमृष्य कालियनाम्नो दन्दशूकत्वं तत्तत्प्राणिदंशनशीलयोनिस्त्वमभूत् इति ज्ञायते यद्यस्मात्तस्मादसत्त्वं योग्यं तथा अतस्ते तव क्रोधः क्रोधकारणदण्डो योग्यस्य देहिनोऽनुग्रहः सम्मतः अस्माभिः प्रतिपन्न इत्यन्वयः “दण्डोऽपि भगवच्चोर्णोऽममेषोऽनुग्रहः कृतः” इत्यादिस्मृतेर्मुक्तिमत एवार्थं विशेष इति ज्ञायते ॥ ३४ ॥ यद्वन्दशूकत्वमपि न दुष्कर्म-निमित्तमपि तु पूर्वं जन्मन्यत्पुष्टकटवद्विषयतप आदिप्रभावोपनतमिति मन्याग्रहे “अत्युत्कटैः पुण्यपापैरिहैव फलमश्नुते” यतोऽस्य गवादिप्राणिद्रोहत्वदर्शनोदात्तपापपरिहाराय तव लक्ष्म्यादिसर्वदेवतावाञ्छितसेवाचरणसरोजरेगुमन्दिरमूर्द्धाऽभूदिति भावेन वदन्ति तप इत्यादिना । भूदानादिलक्षणे धर्मः सर्वेषां जीवानां प्राणभूतः सर्वान् जीवयतीति वा ॥ ३५ ॥ तप आदिषु कस्य पुण्यस्यानुभवोऽयं प्रभावः अध्यवसायो वा काम्यन्त इति कामाः विषयास्तात् ॥ ३६ ॥

### श्रीमज्जीवगोस्वामिकृतः क्रमसन्दर्भः

यद्वाञ्छयेति श्रौरियं वैकुण्ठेश्वरादिप्रेयसीरूपा तपोऽत्र लीत्वात् स्वपत्याराधनम् अत एव पूर्वत उल्लिख्यत्वं श्रीव्रजेन्द्रनन्दन-व्याविभविशेषोऽस्मिन् लोभविशेषात्तद्वाञ्छत्वं च युक्तं तस्याश्च तप आदिना त्रिकालप्राप्तिरेव विवक्षिता कस्यानुभावोऽस्येत्यादेः अप्राप्तिकारणञ्च गोपीवत्तदन्यत्वाभाव एव तासां परःतद्भक्तानां सङ्ग एव यद्यपि श्रीवन्दनावनान्तर्वास एव च हेतुरस्ति तथापि स्वाव-माननात्तद्वासस्य तद्रजस्पर्शमयत्वेन फलान्तर्भावात् तदप्रस्ताव इति वज्र ज्ञेयम् ॥ ३६-४४ ॥

### श्रीमज्जीवगोस्वामिकृतः बृहत्क्रमसन्दर्भः

आगत्य यदुच्यते—तपः सुतप्तमित्यादि । भो नाथ ! अनेनास्मत्पतिना किं तपः सुप्तु विधिपूर्वकं तप्तम् ! अस्य तपोयोगेः कथं नाम तप इत्याशङ्क्याह—पूर्वपूर्वस्मिन् जन्मनि । ननु पूर्वजन्मन्यप्ययं महामत्त एवासीत् ? मैवमित्याह—निरस्त-मानेन । न केवलं स्वयं निरस्तमान आसीत् मानदोऽप्यासीदित्याह—मानदेन सर्वभूत-सम्मानकारिणा । तपसः फलं तावदीदृशं न भवतीत्याह—धर्मोऽयं वा कः सुकृत इति लिङ्गव्यत्ययेनान्वेतदर्थः । धर्मो भगवदुत्तिलक्षणो धर्मः अन्यथा तप इत्यनेनैव धर्मो लभ्यते । भक्तिलक्षणे धर्मोऽपि साधनरूप एवेति न स च साध्यरूप एवेत्याह—सर्वजनानुकम्पया सह । सर्वभूतानुकम्पा हि भक्तौ ज्ञानेन वा सिद्ध्यैव भवति तेनायं पूर्वजन्मन्युत्तमभक्त एवासीदिति निश्चयः । ननु कुत इदं वो निश्चयज्ञानमित्याह—यत इत्यादि । यतो हेतो-र्भवान् श्रीकृष्णस्तुष्यति । तव तोषस्तु न तपआदिभिर्भवति, अपि तु निष्कैवल्यैव भक्त्या । तथा च ( भा. ७. ७. १५२ ) “ न दानं न तपो नेज्या न शौचं न व्रतानि च । प्रीयतेऽमलया भक्त्या हरिः ” इत्यादि ॥ ३५ ॥ ननु कथमहं तुष्यामि ? हन्तुमेव प्रवृत्तोऽहम् ! पश्यत मृतप्राय एवायम् ; किमितोषकार्यम् ? अथ किमित्याहुः कस्यानुभाव इत्यादि । हे नाथ ! तांश्चेन्नायम्, तदायं कस्यानुभावः । तथाविधस्यान्यस्य सम्भवात् । कोऽप्राप्तवानुभाव इत्याहुः—तथाङ्घ्रिरेगुस्पर्शधिकारः । तथाङ्घ्रिरेगुस्पर्शधिकार एव तोषस्यानुभावः । अस्य सम्यक् स्पर्श एवाभूत् । अस्तु रेगुस्पर्शस्याधिकारः यस्याङ्घ्रिः सम्यक् स्पर्शस्य रेगुस्पर्शधिकारस्य वा वाञ्छया श्रीलंलना वक्ष्यस्थितापीति बोद्धव्यम्, तपोऽचरत् । किं कृत्वा ? कामात् स्वयमुपस्थितान् भोगान् विहाय । कीदृशी ? घृतव्रता ॥ ३६ ॥

### श्रीनाथचक्रवर्तिपादविरचिता चैतन्यमतमञ्जूषा

यतो भवांस्तुष्यतीदृशस्यायमभिप्रायः तोषश्चेत्तव न भवति तदा अपराद्धोऽयं फणितरितदेव व्यापादितोऽभविष्यत् न तच्चेत् तेन तव तोषश्च प्रसादश्चानुमतः प्रसादहेतुस्त्वह जन्मनि नास्य दृश्यते तेन प्राप्तं किमपि तपोऽनुमातव्यम् एतमेवायं विवृण्वते कस्यानुभाव इत्यादि येनायं त्वरादस्त्राधिकारी बभूवेत्यर्थः ॥ ३५-३६ ॥

### श्रीमद्विजयनाथचक्रवर्तिकृता सारार्थदर्शिनी

प्रथमं स्तवन्त्यः कोयमुपशमयितुं दण्डमनुमोदयन्ति न्याय इति अनेन साधुद्रोहलक्षणस्य स्वलत्वस्य फलमवश्यं प्राप्यं प्राप्तमिति भावः । शिट्ठालनदुष्टनिग्रहकृतस्तव तु क्वापि वैषम्यं नैवास्तीत्याहुः रिपोः सुतानां रिपुसुतेषु अपकारात् स्वसुतेषु च तुल्यदृष्टेः रिपोरपि पुत्रस्य शिट्ठस्य प्रह्लादस्य पालनदर्शनात् स्वस्यापि सुतस्य नरकासुरस्य दघदर्शनाच्चेति भावः । नच हल-निग्रहेऽपि नैषुऽप्यमित्याहुः धत्से इति । खल्वहेतुकनानानरकदुःखोपशमपूर्वकनित्यसुखमयमोक्षलक्षणं फलमेव दीयते मयेत्यनुशंसन्



कथयन्नेव दमं दण्डं धत्से ॥ ३३ ॥ तस्मादुष्टेष्वपि तव वस्तुतस्त्वानुग्रह एव निग्रहाकार इत्याहुः अनुग्रह इति । नोऽस्माकं दण्डः कल्मषं प्राचीनविविधपापम् अपहन्तीति सः यतः कल्मषात् अमुष्य देहिनो जीवस्य दन्दशूकत्वं तस्मात् क्रोधोऽपीत्यादि ॥ ३३ ॥ इदानीं तु निग्रहाकारोपि नैवायमनुग्रहः किन्तु शिष्टजनता कष्टलभ्यमपि वस्त्वयमनायासेनैव लभते स्म यत्तत्र किं प्राचीनं बुभुक्षमस्तीति वितर्कयन्त्य आहुः तप इति । निरस्तमानेन गर्वशून्यत्वादन्त्यकृतसम्माननाभिलाषरहितेन मानदेन अन्येभ्यो मानन्ददाती तपसो वैष्णवीयत्वं सूचितं वैष्णवतरेषु तपस्विष्वमानित्वमानदत्वादशनात् “नाहं दानेनैव तपसा” इति त्वदुत्तरेन्यतपसस्तत्परा कत्वाभावाच्च सर्वजनानुकम्पया उपलक्षितो यो धर्मः सकृत् इति धर्मस्यापि वैष्णवीयत्वं कर्मिणां सर्वभूतानुकम्पयानुत्पत्तेः कस्य पसो धर्माद्वा हेतोस्तुष्यति अस्य शिरस्सु रङ्गस्थलीकृतेषु प्रहर्षनृत्याचरणात् सर्वजीवः सम्माननानुकम्पादिना सर्वजीवेषु सन्तोषितः सर्वजीवमन्दरो भवानपि सन्तुष्यतीत्यर्थः । श्लेषेण सर्वास्त्वं जीवयसि त्वत्सन्तोषकाममेव किं पाणिप्रहारद्वारेण द्योतितम् ॥ ३५ ॥ किञ्च न तप आदिहेतुक एष भाग्योदयः किन्त्वतर्क्यं तव कृपावैभवेवेदमित्याहुः—कस्तेति त्रिभिः । कस्य महानीचस्याऽपि कालियस्य कस्य तावदनुभावः फलं तत्र जानीमहे फलमेव किं दृष्टं तत्राहुः तव नन्दपुत्रस्य अङ्घ्रिरेणोरपि त्वत्स्वकर्तृको योऽधिकारः सोऽपि तप आदिसर्वसुकृतदुर्लभः अयं तु अङ्घ्रिद्वयकर्तृकं स्पर्शं तं च नृत्यलक्षणं तत्रापि स्वशिरस्य श्रान्तिं भाग्यस्य कियान् महिमा वाच्य इति भावः । ब्रह्मादिसर्वभक्तेभ्योऽधिकः अपि श्रीस्तव नारायणरूपस्य ललनानां यस्य गोपालस्वस्य चरणस्पर्शवाञ्छया तव आचरत् तदपि न प्राप ॥ ३६ ॥

### श्रीमच्छुक्रदेवकृतः सिद्धान्तप्रबोधः

सर्वेश्वरेण त्वया सर्वोद्वेजकेऽस्मिन् दण्डो हितायैव कृत इति दण्डानुमोदनपूर्वकं कालीयभाग्यं वर्णयन्ति न्याय्यं षड्भिः । फलं हिनमेवानुशंसन् आलोचयन् दमं दण्डं धत्से ॥ ३३ ॥ निग्रहो हितायैव कृत इत्युक्तमेव साष्टयन्ति अनुग्रह इति कथा । कृतोऽयं दण्डः नोऽस्माकमनुग्रह एव हि यतस्ते दण्डः असतां कल्मषापहः पापनाशकः यद्यस्मात् कल्मषात् अमुष्य दन्दशूकत्वं न त्वम् अतस्ते क्रोधोऽपि अनुग्रह एव सम्मतः ॥ ३४ ॥ अनुग्रहनिमित्तं किमपि तप आद्यनेन पूर्वमनुष्ठितमित्याहुः—तप इति । अस्ते किङ्किमप्यस्मदनुद्वेगोवरं तपः सुततम् अथवा कश्चिद्धर्मः स्वनुष्ठितः यतः सर्वान् जीवयतीति सर्वजीवो भवान्स्तुष्यति शिरस्स्वस्य पङ्केनास्मदपि पवित्रीकरापीति भावः ॥ ३५ ॥ निमित्तानुग्रहस्वीकारे वैषम्यादिदोषप्रसङ्गात्किमप्यनुग्रहनिमित्तं तप आद्यस्यानुरक्तम् तद्विशेषतस्तु वयं न विद्महे इत्याहुः यद्वाञ्छया यस्याङ्घ्रिरेणुस्पर्शाधिकारस्य वाञ्छया यस्याः विश्वमातुर्ब्रह्मादयोऽपि कृतपदरेगुसर्शाधिकारमिच्छन्ति सा श्रीरपि ललना भगवतोऽतिप्रिया नित्यसहचरो अपि लोलावशाद्वियुक्ता यदायदाऽभवत्प्रादुर्भावाच्च तदा तदा तप आचरत् स तवाङ्घ्रिरेणुस्पर्शाधिकारः अस्य नागस्य कस्यानुभावः किमाकारस्य तप आदेरनुभावः, हे देव ! इदं न विद्महे न उद्विष्टः तवाङ्घ्रिरेणुसर्शाधिकारणं तप आदिकमपि अधिकारतः स्वरूपतश्च गहनमेवातो भवत्कृपा सर्वत्र भावमिति भावः ॥ ३६ ॥

### श्रीबलदेवविद्याभूषणकृता वैष्णवानन्दनी

नागपत्न्य ऊचुरिति—

षड्भिर्दण्डस्य युक्तत्वं दशभिः प्रणतिः प्रभो । पञ्चभिः प्रार्थना चेति स्तुतिः कालिययोषिताम् ॥

तत्र प्रथमं कोपोपशमनार्थं पतिदण्डस्य युक्तत्वमाहुर्न्याय्य इति खलेनानेन खलतायाः फलमवश्यं प्राप्यमित्यर्थः । साञ्जसाधुषां दण्डनः तत्तत्तव न वैषम्यमित्याहुः—रिपोः सुतानामपि स्वसुतानाञ्च तुल्यदृष्टेः रिपुसुतस्य साधोः प्रह्लादस्य ज्ञातव्यं स्वसुतस्य साधोः भीमस्य विनाशाच्चेत्यर्थः । न च खले दण्डो वैषम्यमित्याहुः—धत्से इति अनेन दण्डेन साधुत्वं भावीति फलमेवाभिजन्तुं तं धत्से इति ॥ ३३ ॥ निग्रहोऽनुग्रहायेत्युक्तम् इदानीं सोऽनुग्रह एवेत्याहुः । अहेरयं दण्डोऽनुग्रह एव कृतः असतां ते दण्डो यतः कस्य पापहो भवति । यतः कल्मषादमुष्य देहिनो जीवस्य दन्दशूकत्वं सर्पस्वमभूत् तस्मादक्रोधोऽपीत्यादि क्रोधत्वेन प्रतीतोऽपि दण्डोऽनुग्रह एव सतां सम्मतः । इत्थं वारोषणो ह्यसौ देव इति स्मृतिः सङ्गता ॥ ३४ ॥ अनुग्रहरूपे दण्डे तस्मिन् पुरातनं पुण्यं सम्पादयन् तप इति निरस्तमानेन स्वसत्कारस्पृहाणूयेन अन्येभ्यो मानदेनेति तपसो विष्णूद्वैश्यकत्वं व्यज्यते, तदन्यतपसि तथात्वादनुग्रहो “नाहं वेदेनैव तपसा” इत्यादि वाक्यात्तेन त्वदनुग्रहमावाच्य सर्वजनानुकम्पया धर्मो वेति तस्यापि तदुद्वेग्यत्वं स्वर्गादिभ्यस्तपसा तेनास्यापि जीवनदानं साम्प्रतमिति भावः ॥ ३५ ॥ किञ्चायं भाग्योदयस्तपोधर्माभ्यां न भवेत् किन्तु करुणैव तवेयमित्याहुः—यस्ते त्रिभिः । कस्य साधनस्यायमनुभावः फलमिति वयं न विद्महे । किं तदित्यत्राहुः—अस्यातिदुष्टस्याहेस्तव नन्दसूनोरङ्घ्रिरेणोस्तत्तपोऽचरत् तथापि न प्रायः यत्तपः स्थानं श्रीवन्मिति ख्यातम् ॥ ३६ ॥



श्रीसत्यधर्मकृता श्रीभागवतटिप्पणी

कृतकिल्बिषोऽस्मिन्विषधरे दण्डः शिक्षा न्याय्यो न्यायादनपेतो न्यायाप्राप्त इति यावत् । रिपोर्वैरिवारे सुतानां पुत्रेष्वपि तुल्या समा तत्तद्योग्यतानुसारिणी दृष्टिर्यस्य तस्य तवावतारः खलनिग्रहार्थेव । अनुशास्यमानोऽनुगुणतया वर्णनीयं फल तद्रूपं दमनगृहं धत्से धरसि करोषीति यावत् ॥ ३३ ॥ अनुग्रहोऽयं भवता कृत इति श्लोके केशवकृतदमनमात्रस्य पात्राधिकारिमात्र-पापनाशकता प्रतीयते । तथा चेज्जरान्सन्धादिदुर्जनैर्नाशकतापक्षा । सा च मानदेनेत्यतो मानतस्तदभिप्रायमाह ॥ दण्डोऽपीति । एष भगवच्चोर्णो दण्डो ममोपर्यनुग्रहः कृत इति चिन्तयतां । तदपि न सात्वादिचिन्तनवदित्याह ॥ भक्त्येति । अलं शुभकारि भवति । तत्राप्येवं दण्डे कृते द्वेषमेव कृतवान्भगवानिति द्वेषं कुर्वतां तमःप्राप्त्यै यथाऽशुभाप्यै तथा भवेदिति च महाकौर्म इति शेषः ॥ ततश्चायं श्लोकार्थः ॥ ननु निग्रहः कृतोऽयमनुग्रहः कथमित्यत एवमनुसन्धाने स तथा नैवं चेदनेवमित्यावेदयन्ति ॥ अनुग्रह इति । भवता कृतो दण्डो न उपर्यनुग्रहस्तदात्मा हि यतो ते दण्डोऽसतामीपाधिकासत्कर्मणां कल्मषापहः पापहरः खलु निश्चयः । अयं तु तिर्यग्जन्मवानिति भवति चासन्नित्याह ॥ यदिति । अनुग्रह देहिः कालियस्य यद्यतो दन्दशूकत्वं जनदंशनयोनित्वं तदयमसदत एतज्जन्मापादकपापमोचकत्वाद्देतद्योनावपि त्वच्चरणस्मरणकारणत्वाद्वायं क्रोधोऽपि तेजुग्रह एवेति नः सम्मतः । येऽसत्कर्माणोऽपि दण्डे त्वता चीर्णोऽयमनुग्रहः कृतः कृतज्ञेनेति चिन्तयन्ति तेषामन्तः सत्त्वभावानां कल्मषमसुरावेशादिसन्निवेशकृतं पापमपहन्ति स तथाऽखलु यत्कल्मषमपहन्तीति वा । कं मोक्षमुखं लुनाति छिनत्तीति तच्च तत्कल्मषं च तत्र भवतीत्यखलुकल्मषं तदपहन्ति नाशयतीति स तथेति वा । अनेन तदरातकस्य स्वरूपाननुवन्धिता ध्वन्यते । येषामसतामसत्त्वभावानां चीर्णो दण्डे क्रोधो जरासन्धादीनां भवता कृतो दण्डः कल्मषापहः पातकघातकः खलु नेत्यप्यर्थो मानानुमानेन ज्ञेयः । अलंखल्वोः प्रतिषेधयोः खलु निषेधे च वीप्सायामिति विश्वः । पापापनोदेन तेषां तमःप्राप्त्यै भवतीति भावः । उपलक्षणमेतत् । असतां मध्यमानां च दण्डः खलु कल्मषापहश्चेत्युभयरूप इत्यपि योजना ज्ञेया । इति भवता कृतो भवोऽस्त्येषामित्यर्थोऽर्थाच्च संसारिणस्तेषां भावो भविता नित्यसंसारिता कृता येन स इति तदर्थ इति वा । उतामृतत्वस्थेशान इतिवद्वर्गायै वा त्वप्रत्ययवदर्थं तत् । संसारसङ्घकृदिति वा । अमुष्यामुं पतिभिन्नामिति यावत् नो देहीत्यान्तरङ्गिको भावो भामिनीनां ज्ञेयः ॥ ३४ ॥ स्वपतिरपि न पतितः किन्तु त्वदनुग्रहात्रमिति महानित्याहुः ॥ तप इति । अनेन निरस्तो मानोऽहन्ता येन स तेन तथा मानदेन माननियमानप्रदेन मानदेन मोनव्रतवता वा मा न विद्यते नदः समुद्रः स्वावासत्वेन यस्य स इति प्रस्तुतविवक्षया । इदानीं त्यक्तसमुद्रवासेन प्राक् किं किरूपं तपः सुतसं कृतं निर्धारणे सतामी तपस्सु तन्मध्ये किं तपश्चोर्णमिति वा । यथोक्तं हरिवंशे । उत्सृज्य सागरावासे यो मया विदितः पुरा । भयात्पतगराजस्य सुपण्णस्योर्गाशिन इति । सर्वजनानुकम्पया सर्वेषु जनेष्वनुकम्पया धर्मो भूदानादिलक्षणोऽथवाऽनुष्ठितः कुत इत्यत आह ॥ यत इति । भवान्सर्वजीवः सर्वजीवनदस्तुष्यति ॥ ३५ ॥ हे देव । अयं कस्य तपसाधन्यतमस्यानुभावः प्रभाव इति न विद्यहे न जानीमः । हे देव न विद्येति वा । अयं क इत्यत आह ॥ तवाङ्घ्रिरेगुण्यसाधिकार इति । अङ्घ्रयो रेणवो, धुलयस्तेषां सार्धः सम्बन्धस्तस्मिन्नाधिकारोऽनुभाव इत्यप्यन्वेति । कुतस्तस्य दुर्मिलता चरणरेणुस्पर्शस्येत्यत आहुः ॥ यदिति । ललना श्रीरपि कामानितरविषयान्विहाय सुचिरं घृतघ्नता सती यद्वाञ्छया तपोऽचरच्चचार ॥ ३६ ॥

श्रीसुबोधिनी

दण्डानुमोदनं षड्भिर्भनं दशभिस्तथा । प्रार्थना पञ्चभिश्चेति त्रेधा स्तुतिरुदीर्यते ॥ १ ॥

द्विविधस्यापि पापस्य साराधस्य नाशिका । भगवान् षड्गुणस्तास्तु दशधा पञ्चधा पतिः ॥ २ ॥

तत्र प्रथमं भगवत्कृतस्य दण्डत्वं स्वीकृत्य तस्य न्याय्यत्वमाहुः न्यायो हि दण्ड इति, अयं मारणलक्षणो दण्डो न्यायादन-पेतः, ईश्वरो हि त्रिविधदण्डं करोति न्याय्यं न्यूनमधिकं च प्रसादमयविश्वरत्वधर्मास्तत्र प्रयोजकाः, तत्रायं न्याय्यः, कृतं किल्बिषं पापं येन, अनेन बहव एव विहिंसिता इत्येताहि पाप्युचितं, ननु पापे दण्डधरो यमोस्ति मया कथं स कर्तव्य इति चेत् तत्राहुस्तवावतारः खलनिग्रहायेति, खला हि निरन्तरं बोधकर्तारो बहुजीविनश्च, मरणानन्तरमेव यमोधिकारी तावत्पर्यन्तमु-पेक्षायां सर्वनाश एव स्यात्, अतः खलानां निग्रहार्थमेव भगवान् मध्येवतीर्णः, ननु तथापि कस्यपपुत्रोऽयं शेषभ्राता कथं दण्ड्य इति चेत् तत्राह रिपोः सुतानामपि तुल्यदृष्टेरिति, न ह्यवतीर्णः सम्बन्धमपेक्षते दण्डार्थमेव ह्यवताराद् रिपोः सुतानां स्वसुतानां च सम्बन्धिनी तद्विषयिका भगवत्स्तुत्येवं दृष्टिः, अन्यथाकरणे वैषम्यं स्यात्, रिपोः सम्बन्धिनी सुतसम्बन्धिनी वा सत्यमर्थे वा षष्ठी, किञ्च भगवान् दण्डं न षोडशै करोति तथा सत्यात्मत्वं भज्येताद्यत्वं च किन्तु भगवान् पुत्रमिव तस्याग्रे सत्फलमेवानुगंसन् दमं करोति, तदाह धत्से दमं फलमेवानुगंसन्निति, अतोऽस्याग्रे भविष्यतीति दण्डेन विनिश्चितम् ॥ ३३ ॥ एवं भगवत्कृतस्य दण्डत्वमङ्गीकृत्येदानीं दण्ड एवायं न भवति किन्त्वनुग्रह एवेत्याहुर्ननुग्रह इति, भवतायमनुग्रह एव कृतः, अहिनोहेः, अप्रयोजकत्वात्पुंसकत्वं, ततो नुम्, अतो वानुग्रहः, अहीनो वानुग्रहः, ननु दुःखात्मकस्यास्य कथमनुग्रहरूपत्वम् ? तत्राहुर्दण्डोऽसतां खलु कल्मषापह इति, दण्डो भगवानिति भारते व्यवस्थापितं, अतः केशवोऽपि तपोवद्यागवद् दण्डोऽपि कल्मष-



नाशक इत्यनुग्रह एव, ननु पापस्य प्रत्यहं जायमानस्य दीपेनाधकारस्येव निवृत्तिरप्यप्रयोजिकान्यथा दुःखनिवारणार्थं कोपि परं  
 कुर्याद् दण्डपेक्षया पूर्वदुःखस्यैवाल्पत्वादत आह यद् दन्दशूकत्वमिति, आदावसत्त्वप्रतिपादकत्वं तस्योक्तमेव तदगमनेन सत्त्वं भवति  
 च सिद्धं, दन्दशूकत्वं सर्पत्वमपि जातं तदपि गच्छति चेद् दन्दशूकत्वमपि गच्छेत् ततो देहिन इतिशब्दाद् देहसम्बन्धस्तद्विभाज्य  
 गच्छेत्, अतो बह्वर्थसाधकदण्डस्य हेतुभूतः क्रोधोप्यनुग्रह एव, न केवलं युक्तिमात्रं किन्तु सम्मतः सतां मतः सर्वाविप्रतिपक्षस्त  
 अतो दण्डो दण्डहेतुः क्रोधश्चानुग्रह एव ॥ ३४ ॥ किञ्चास्तां दण्डप्रसादवार्ता, एकमत्यन्तमाश्चर्यं प्रतिभाति यदस्मिन् ननु  
 कृतवानिति तत्र हेतुं न जानीम इत्याहुस्तपः सुतप्तमिति, धर्मो द्विविधः प्रवृत्तिलक्षणा निवृत्तिलक्षणा तत्र निवृत्तिलक्षणा  
 धर्मस्तपोविद्यमानस्यैवासत्सम्बन्धस्य त्याजकत्वात्, अत एव “यदा वै दीक्षित कृशो भवत्यथ मेध्यो भवती”त्यादिवाक्येति  
 सम्पादकस्तु प्रवृत्तिलक्षणो धर्म इत्युच्यते, एकस्तु दोषनिवृत्त्या विद्यमानमेव फलं प्रकटोक्तोत्पत्तिपरस्तु दोषोक्ति  
 परित्यज्यागन्तुकं फलं साधयति, भगवांस्तथात्मा ईश्वरश्च ज्ञानप्रसादो भक्तिप्रसादश्च, तत्राद्ये पक्षे तपसा ये दूरीकृत  
 शब्दा दोषास्तेषु विद्यमानेषु तपसा न निवृत्तिः सम्पादयितुं शक्या, स दोषस्त्वहङ्कारात्मकः यस्तपसा न गच्छति प्रत्यहं  
 तपस्वीत्यधिक एवाहङ्कारो भवति, तदर्थमाह किं वानेन लोकोत्तरं तपस्तप्तमिति येन भवान् परमात्मा तुष्यति ? तोषात्पक्षः  
 पत्न्या तादृशमपि तपोस्तीति कल्प्यते, तत्रापि सुतप्तं, देशकालादिसाधनानि सम्यग्जातानि प्रकारश्च, अन्यथा षड्गुणो भगवान्  
 तुष्येत्, परं दोषान्तरनिराकरणार्थं धर्मद्वयमपेक्षते, तदाह निरस्तमानेन च मानदेनेति, स्वयं निरभिमानो महानप्यन्यस्मै ह्येव  
 यापि मानं प्रयच्छति, तदाह स्वकृतः परकृतश्चाभिमानो गच्छतः, यद्यप्यस्य पक्षस्य तोषजनकत्वमस्ति तथापि यावत् भगवान्  
 नृपति तावत्तोषजनकत्वं न भवतीति पक्षान्तरमाह धर्मोय वेति, प्रथमपक्षे बहिस्तोषरूपनृत्यहेतुत्वं नोपपद्यते उभयमप्यपेक्ष  
 वाशब्दः समुच्चये, वाशब्दप्रयोगाच्चैवं जायते तपो निवृत्तिलक्षणो धर्मोस्तु न वा बहिस्तोषहेतुरवश्यमपेक्ष्यते, अर्थेति भिन्नप्रक्रमे, ते  
 धर्मशास्त्रानुसारेण धर्मो नैतादृशं फलं साधयति किन्तु भगवच्छास्त्रानुसारेणैव, तत्राप्येको दोषः परिहरणीयः द्वयमवश्यं  
 परोपद्रवकारो क्रियामयश्चेदात्मोपद्रवकारी ज्ञानमयश्च तथा, अयमेवापरितोषस्तपसि, अतस्तदोषपरिहारार्थमाह सर्वजानु  
 कम्पयेति सर्वजनेषु यानुकम्पा यत्र स्वपरद्रोहसम्भावना नास्ति, भगवच्छ्रवणकीर्तनादौ, तत्रापि कीर्तने, ननु भगवत्तोषहेतु  
 परिचर्यादिरूपेषु भगवद्धर्मेषु सत्सु कथमयमेव सर्वोपकारी धर्मस्तोषहेतुरिति चेत् तत्राह सर्वजीव इति, सर्वात्र जीवयतीति सर्वजीवः  
 सर्वे वा जीवा यस्मादिति वा, सर्वेषां जीवात्मरूपो वा, अतः सर्वोपकारिणि धर्मे तोष उचितः, यतो भगवान् सर्वजीवः, अनेन  
 पराधमाभावोपि सूचितः, योनिजीवस्वभावकर्णनां विरुद्धत्वादाश्चर्यम् ॥ ३५ ॥ किञ्चास्तामिदमाश्चर्यं, इतोप्यधिकमाश्चर्यमस्तीत्यु  
 कस्येति, भगवच्चरणारविन्दरेणशो भगवदीयदेहसम्पादका इति पूर्वमवोचाम, तादृशानां सम्बन्धोऽस्य च जातस्तेन जायते क्वचित्  
 देहं प्राप्स्यतीति परं येषामेव कोटिजन्मोपाजितत्रिविधधर्मसंस्कृतभूतानि तेषामेव देह सम्पादयन्तीति मर्यादया व्यवस्था, साधारण  
 संस्कारपक्षे तूपपत्तिः सम्भवति, तत्रापि हेतुः कश्चन वक्तव्यः, स च क्रियारूपो न भवति, अधिकारिणामेव तथात्वसम्पादकत्वात्,  
 अलौकिकस्तु भवति, स लोकेनुभावो न सिद्धः, ततोऽस्यापि कस्यचिदनुभावोऽस्तीति जायते, परं स सम्बन्धी न निर्णीतस्तस्य  
 नुभावस्य प्रयोजनमाहुस्तवाङ्घ्रिरेणुस्पर्शाधिकार इति, तवाङ्घ्रिरेणूनां स्पर्शधिकारो येन गुणातीता एव हि जीवात्  
 वधिकारिणो न तु सगुणाः कथञ्चन, यतो महद्भिरपि सगुणैर्जीर्वस्तन्न प्राप्यत इत्याह यद्वाञ्छयेति, श्रीः सात्त्विकी भगवच्छक्ति  
 तस्याश्रेष्ठाधिकारो ब्रह्मरुद्रयोस्तत्सम्बन्धिनां च सुतरामेव नाधिकारः, ब्रह्मानन्दरूपापि सा भवतीति तद्व्यावृत्त्यर्थमाह सर्वजैः  
 या श्रीः स्त्रीरूपा शक्तिरूपेति यावत्, अनेन भगवतोऽन्तरङ्गदासीधृता निरूपिता, सापि तपः करोति दास्यसिद्धयर्थं तपति  
 न प्राप्तवती त्रितयमेवैतत्स्थानमिति सर्वप्रसिद्धिः, न तु चरणौ, न च वक्तव्यं स्त्रीभावेन भोगेच्छा तत्र प्रतिबन्धिकेतीत्याह विष्णो  
 कामानिति, सर्वनिवान्तःकरणाभिलाषरूपान् धर्मान् परित्यज्य तपः करोति न च वक्तव्यं दीर्घकालादरन्तरन्तर्भावस्तस्या स्त्रीः  
 तत्राहुः सुचिरं धृतव्रतेति, आदरनन्तरन्तर्गते व्रताभिनवेशाज् जायेते, एवं साधनविचारेण रेणूनामुत्कृष्टत्वमुक्त्वा तत्त्वव्याप्योक्तवत्  
 समर्थितम् ॥ ३६ ॥

( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

भ्याम्यो होत्यादिस्तुतितात्पर्योक्तौ त्रैधा स्तुतौ हेतुमाहुर्द्विविधस्य पीति, भर्तुः स्वस्य चेत्यर्थः, तावत्तावच्छब्देन  
 तत्तत्स्तुतिकरणे हेतुमाहुर्भगवानित्यादि, पतिः कालियः, न्याय्य इत्यत्र प्रसादमयदिति, क्रमोत्र न विवक्षित इति यथाग्रन्थे  
 योज्यम् । अनुग्रहोयमित्यत्राङ्गीकृत्योक्तमिति शेषः, अतो वानुग्रहो इति नपुंसकत्वादनुग्रहो यद्वान्यस्य दण्डो दुःखरूप एव  
 त्वहित्वात्रिकृष्टदेहस्य दमनमनुग्रह एवेत्यर्थः, अहिन इत्यत्र वर्णविकृतिमङ्गीकृत्य पक्षान्तरमाहुर्हीनो वानुग्रह इति  
 अहिश्शब्दस्याहीनवाचकत्वं शब्दभेदाख्यकोशे स्फुटमित्यपि, तथा च दण्डस्य नानुग्रह इति भावः, आदाविति पूर्वजैः दुःख  
 स्यैवेति चेति कामादिकृतदुःखस्यैव, श्रीधरीये “हि न” इतिपदद्वयं कृत्वा व्याख्यातं तच्चिन्त्यं, न इत्यस्य नागपत्नीवाचकत्वे तत्  
 दण्डस्य तदनुग्रहताया वक्तृमशक्यत्वात् इत्यस्य कालियपरत्वे लक्षणापत्तेश्चेत्यादिदोषात्, पूर्वं तस्योक्तमिति पापलोका  
 दण्डस्य तद्वैतभूतक्रोधस्य चानुग्रहत्वं व्युत्पादयन्ति सिद्धमित्यादि, तदपीति पारमिति । तपः सुतप्तमित्यत्र ननु जायते



नृत्यकरणे हेतुधर्म इत्याशङ्कायां धर्मस्वरूपं भगवत्स्वरूपं च विचारयन्ति धर्म इत्यादिना, विद्यमानस्येति शरीरे विद्यमानस्य, सम्पादक इति फलसम्पादकः, विद्यमान इत्यात्मलाभरूपं, धर्मद्वयेनापि भगवत्तोषाभावे हेतुमाहुर्भगवंस्त्वित्यादि, भगवांस्त्वात्मा व्यापक इतिज्ञानेन प्रसादो यस्य तादृशः, किञ्चेश्वरो नियामकश्चेति भवत्या प्रसादो यस्य तादृशः, तथा च ज्ञानाभावे तपसा न तुष्यति "न च प्रमादात् तपसो वाप्यलिङ्गा" इति "ज्ञानप्रसादेन विशुद्धसत्त्वतस्तु तं पश्यते निरकलं ध्यायमानं" इत्यादिश्रुतेभ्यस्तथाभावे धर्मान्तरेणापि न तुष्यति "नाहं वेदै" इति "नालं द्विजत्वं" मित्याद्युपक्रम्य "प्रीयतेमलया भवते" त्वादिवाक्यैः तदेतत् स्पृष्टीकुर्वन्ति तत्राद्ये पक्ष इत्यादि, किमिति विकल्पे, अन्यथेति देशादिषडङ्गाभावे, तत्रापि विशेषमाहुः परमित्यादि तथा च यद्यपेक्षितं धर्मद्वयमस्मिन् स्यात् तदेदानीमप्ययं तादृशस्वभावः स्यात् तदभावाच्च तादृशं साधनमनेन न कृतमित्यवसीयत इत्यर्थः, एवं सामान्यतः पक्षस्य तोषहेतुत्वं नृत्याहेतुत्वं च साधयित्वा द्वितीयपक्षस्य तथात्वं साधयन्ति यद्यपीत्यादि, तत्रापि भगवच्छा श्रये यज्ञादिरूपे धर्म, तत्रापि कीर्तनमित्यन्यापेक्षाराहित्याच्च स्वतोपेक्षाराहित्याच्च स्वपरब्रह्मरहितमित्यर्थः, अनेनैवेत्या-त्यत्वेनैव ॥ ३५ ॥ कस्यानुभाव इत्यत्राधिकारहेत्वज्ञानं व्युत्पादयन्ति तादृशमित्यादि, एवं फलानुमाने कुतो हेत्वज्ञानमित्यत आहुः परमित्यादि, तेषां भगवदीयानामेव कोटिजन्माजितश्रौतस्मार्तभगवदीयधर्मसंस्कृतभूतानि भगवदीयजीवानामेव देहं सम्पादयन्तीति मार्यादिकी व्यवस्था, तथा चैतस्य पूर्वं भगदीयत्वं नावगतमिति न मार्यादिवया व्यवस्थया हेतुज्ञानं, साधारण-संस्कारपक्षे तु त इच्छावैवाधिकार इत्युपपत्तिः सम्भवति परमिच्छायायामपि कश्चिद्वेत्तव्यस्तत्र क्रियारूपस्य हेतोरुक्तरीत्या-सम्भावदलीकिकोनुभावो वा वक्तव्यः स लोके न सिद्ध इति कार्यवलादनुभावोस्तीति ज्ञायते परमनुभावसम्बन्धो न निर्णीत इत्यतो हेत्वज्ञानं, तथा च चरगरेगुसांस्कार्यदर्शनवलादस्याधिकारस्तद्धेतुश्च कश्चिदस्तीति सामान्यतो ज्ञायते न तु विशेषतो-यमेवेति निर्णेतुं शक्यत इतीदमाश्रयमेवेत्यर्थः, त्रितयमिति गुणत्रयम् ॥ ३६ ॥

( ३ ) श्रीमद्वल्लभमहाराजकृतः श्रीसुबोधिनीलेखः

कारिकासु द्विविधस्यापीति सर्पयोनिकारणीभूतस्य सहजस्य तमो अज्ञानं तद्रूपस्य प्रत्यहं जायमानस्य चेत्यर्थः, दण्डानु-मोदनेन सहजपापस्य निवृत्तिः नमनेन तमोरूपस्य प्रार्थनया अपराधस्येति, त्रयाणां सङ्ख्यातात्पर्यमाहुर्भगवानिति "अवतारः खलनिग्रहाये" त्युक्तत्वाद् दण्डे हेतुः स्वरूमेव, तच्च षड्गुणमिति दण्डानुमोदनं पङ्क्तिरुक्तं, तासु दशधेति प्रकट इति शेषः, दशलोलविशिष्टासां हृदये प्रकट इति नमनं दशभिः, प्रार्थनीयः पतिः, भगवति पतित्वं पञ्चधा, पञ्चानां पतिरितियावत्, "धियः पतियजपतिः प्रजापतिधियां पतिलोकपति" इति, धराया अपि लोकत्वमभिप्रेत्य पञ्चधैवोक्तः, अत एव सङ्ग्रहकारिकायां "त्रीभिश्च याज्ञिकैर्लोकैर्बुद्धिमद्भिः स्थितैः क्वचित् असाधनैरपि ह्येतैः प्रार्थनीयो हरिः पति" इति पञ्चानामेव पतिरुक्तः, अतः प्रार्थना पञ्चभिः कृतेत्यर्थः, न्याय्यो हीति अस्य न्याय्यत्वसमर्थनाय दण्डत्रयं विवृण्वन्ति ईश्वरो हि इति, राजादिरित्यर्थः, रिपोरित्यत्र प्रथमपक्षे स्वसुतानामित्यध्याहारो भवतीति द्वितीय पक्षः, उभयत्रापि सम्बन्धमात्रप्रतीत्या विषयताबोधो न स्वारस्येन भवतीति तृतीयः पक्ष उक्तः ॥ ३३ ॥ अनुग्रह इत्यत्र खल्वित्यस्यार्थमाहुः दण्डो भगवानिति, अतः क्लेशरूपोपीति दण्डस्य भगवत्त्वात् क्लेशजन-कोपि दण्डः कल्मषनाशकः, यथा क्लेशजनकमपि तपः "तपो मे हृदय" इतिवाक्येन भगवत्त्वात् कल्मषनाशकं तथेति, ननु दण्डनलक्षणकर्मरूपस्यास्य कथं पापकर्मनाशकत्वं कर्मणः कर्मनाशकत्वस्य निबन्धे व्यवस्थापितत्वात्, अत आहुर्दण्डोपीति, दण्डनलक्षणकर्मरूपोपीत्यर्थः, यागवदिति यथा यागः कर्मरूपोपि "तत्रति ब्रह्महत्या" इतिश्रुत्युक्तत्वात् कर्मनाशकः तथायमपि भगवत्त्वात् तथेत्यर्थः, उत्तरार्धस्याभासमाहुः नन्विति, यथा दीपेनान्धकारनिवृत्तावप्यन्धकारकारणीभूताया रात्रिर्विद्यमानत्वाद् दीपे निवृत्तेन्धकारस्तिष्ठदेव तथा प्रत्यहं जायमानस्य पापस्य दण्डेन निवृत्तावपि तत्कारणीभूतस्य दन्दशूकत्वजनकपापस्य विद्यमानत्वाद् दण्डे निवृत्ते पापं तिष्ठेदेवेति तादृशी निवृत्तिमूलभूतपापस्याभावं प्रत्यप्रयोजिकेत्यर्थः, अन्यथेति तादृशनिवृत्त्यैव मूलभूतपापनिवृत्तौ दण्डोपेक्षया पूर्वदुःखस्याल्पत्वं ज्ञात्वा कामादिजनितदुःखनिवृत्त्यर्थं पापं न कुर्यात्, अतस्तथा ज्ञात्वापि मूलभूतपापवशात् पापं करोतीति भावः, यद् दन्दशूकत्वमिति यस्मात् कल्मषाद् दन्दशूकत्वं जातं तादृशकल्मषाह इत्यर्थः, आदाविति पापस्यासद्योनि-जनकत्वं पूर्वमुक्तमेव, तदा तदगमनेन सत्त्वं भवतीति च सिद्धमेव जातमित्यर्थः, जातमिति यस्मात् कल्मषादितिशेषः, तदपीति सर्पयोनित्वेन भूतकल्मषमपीत्यर्थः, अत्र सहेतुकदण्डस्यानुग्रहत्वं वाक्यार्थ इत्युपसंहाराद् ज्ञेयं, आश्रयं वाक्यार्थोऽग्रिमश्लोके आभासेन निरूपितः ॥ ३४ ॥ तपः सुततमित्यत्र एतत्तपोधर्मयोर्लोकोत्तरत्वं निरूपयितुं लोकसिद्धे ते निरूपयन्ति धर्मो द्विविध इत्यादिना, विद्यमानस्येवेति न त्वविद्यमानफलसम्पादक इत्येवकारः, असत्सम्बन्धस्येति त्रीपुत्रादिभिः सम्बन्धस्येत्यर्थः, एकस्त्विति निवृत्ति-लक्षणो धर्मः असत्सम्बन्धं निवर्त्य विद्यमानमेवात्मरूपं फलं प्रयच्छति, प्रवृत्तलक्षणस्तु दोषमनिवर्त्यैवाविद्यमानं स्वर्गादिकं प्रयच्छति, अत्र जातस्य भगवत्तोषरूपफलस्योभयविधत्वं निरूपयन्ति भगवदितिवृत्ति, तुशब्देन फलान्तरस्योभयविधत्वं निवारितं आत्मत्वाद् विद्यमानफलरूपं ज्ञानं प्रसादो यस्य तादृशः, ईश्वरत्वादिविद्यमानफलरूपा भक्तिः प्रसादो यस्य तादृशः, तथा च तपो-धर्मोऽभगवत्तोषं जनयित्वेव तदुभयजनकत्वाद् तपोधर्माभ्यां तत्सम्बन्धः सम्भवति, तथापि लोकसिद्धतपसोभिमानरूपदोषसहितत्वात् तत्र सम्भवति, अतो लोकोत्तरं किं तप इत्याश्रयं, धर्मोऽपि योनिजीवरूपभावकर्मणां विरुद्धत्वाद् कथमस्य सम्पन्न इत्याश्रयमुपसंहारे



वक्ष्यते, तत्राद्ये पक्ष इति तपसा भगवत्परितोषपक्ष इत्यर्थः, न निवृत्तिरिति असत्सम्बन्धस्येत्यर्थः, स दोष इति तपसा दूरीकृत्यं  
 शक्य इत्यर्थः, प्रत्युतेति तपसि जाते प्रवर्धतेपीत्यर्थः, देशेत्यादि सु इत्यस्याक्षरार्थोऽयं, निर्दुष्टं षड्गुणं जातमित्यर्थः, भगवत्पक्ष  
 भागवते भगवानर्थः, तदर्थः षड्गुण इति तादृशो भगवान् षड्गुणेनैव तपसा तुष्यति, तपसः षड्गुणत्वं द्वितीयस्कन्धे निवृत्ति  
 दोषान्तरेति विषयाभिलाषया चित्तवैयर्थ्यान्तरदोषस्येत्यर्थः, निरभिमान इति गतदेहाभिमान इत्यर्थः, तेन शीतादिकालमभिम  
 वयस्यं न भवति, अन्यस्मै मानदानेन च तत्कृतप्रतिबन्धाभावाच्च चित्तवैयर्थ्यं न भवति, पूर्वोक्तोद्धारस्तु अहं तपस्वी महानिष्ठा  
 कारको ज्ञेयः, परकृत इति अहं ब्राह्मणः कथमनन्यस्य सम्माननं करोमीत्याकारको ब्राह्मण्यादिधर्मवृत्त इत्यर्थः, धर्मोपवेत्तव्य  
 वा इत्यव्ययद्वयं ज्ञेयं, एको दोष इति उपद्रवकारित्वरूपो दोष इत्यर्थः, अयमेवेति नृत्यावाधितोषाजनकत्वरूपः पूर्वमुक्तो  
 मुख्योपमेवेत्येवकारेण स व्यावर्त्यते, तपसीति विषयसप्तमी, तपोविषयक इत्यर्थः, तत्रापीति द्रोहाभाव उभयत्रापि, परन्तु केषां  
 लोकानुग्रहोपि सिध्येदितिभावः ॥ ३५ ॥ कस्येतिश्लोकत्रयेपि पूर्वोत्तादधिकमाश्रयमेव वाक्यार्थ इति आभासे किञ्चेति समुच्चा  
 उक्तं, कस्येत्यत्र अनुभावपदार्थं विवृण्वन्ति भगवच्चरणारविन्दरेणव इत्यारभ्य ज्ञायत इत्यन्तेन, अस्य चेति भगवदीयानां जायत ए  
 अस्यापि जात इति चकारः परमिति सम्बन्धो जातस्तेन तत्प्राप्तिश्च भविष्यति परमेवं व्यवस्थापक्षे असम्भावितमित्यर्थः, तेषामि  
 येषां रेणुसम्बन्धो जातः, त्रिविधेति अग्रिमश्लोके विवृतं सात्त्विकादित्रैविध्यमत्रापि ज्ञेयं, त्रिविधधर्मसंस्कृतरणुसम्बन्धे त्रिविधधर्म  
 फलं न वाञ्छन्तीति द्वयोः सङ्गतिः, भूतानीति चरणस्थितानि रेण्वादीनीत्यर्थः, साधारणेति तदुपाजितत्वं विशेषः पूर्वमुक्त  
 धर्ममात्रसंस्कृतानि रेण्वादीनि तादृशं देहं जनयन्तीतिपक्षे इत्यर्थः, तत्रापीति रेणुभिस्तादृशफलोपपत्तावपि रेणुसम्बन्धे हेतुत्व  
 इत्यर्थः, धर्मं हेतुस्तः स त्वत्र तु न सम्भवतीत्याहुः स चेति, अलौकिकस्त्विति अनुभावस्तु हेतुभवंतीत्यर्थः, अनुभावस्यालोक्षितं  
 व्युत्पादयन्ति स लोके इति लोकसिद्धत्वादलौकिक इत्यर्थः, तत इति अनुभावस्य हेतुत्वसम्भवादित्यर्थः, प्रयोजनमिति फलमित्यर्थः  
 समासमाहुरङ्घ्रीति, येनाधिकारो जातस्तादृशोनुभावः इत्यर्थः, अनधिकारिण्याधिकारसम्पादनमाश्रयमित्यर्थः, एतत्समर्थनं  
 अधिकाराभावमुत्तरार्धाभासेनाहुः गुणातीता एवेति, हि यत इत्यर्थः, तस्याश्वेदिति सगुणानां निरूपणीयत्वात् ब्रह्मत्वात्  
 निरूपणीयाविति कैमुतिकन्यायेन तन्निरूपणमुक्तं, ब्रह्मानन्देति सा तु गुणातीतैवेतिभावः, स्त्रीरूपेति विष्णोः सत्त्वाधिष्ठानु लीलार्थः  
 त्रितयमिति सगुणमित्यर्थः, न तु चरणाविति भगवच्चरणयोगुणातीतत्वादितिभावः, सगुणेषु कामकामेष्वेव सा तिष्ठति न तु  
 गुणातीतचरणाश्रितेषु भक्तेषु “तं भजन् निगुणो भवे” इत्यादिवाक्यैरितिभावः, ब्रह्मानन्दरूपा तु व्यावृत्तैव, दीर्घेति दीर्घक  
 आदरः नैरन्तर्यं च तेषामभाव इत्यर्थः, एवमिति अस्मिन् श्लोके वाक्यार्थोऽयं, आभासे तु श्लोकत्रयस्योक्त इति ज्ञेयम् ॥ ३६ ॥

### ( ५ ) भगदीयनिर्भयरामनिर्मिता श्रीसुबोधिनीकारिकाव्याख्या

नागपत्नीस्तुती न्याय्यो हि दण्ड इत्यत्र अध्यायविभागपूर्वकं स्तुतेर्न विध्यमाहुर्दण्डानुमोदनमित्यादि का० १४२३ १४२४ ।  
 दण्डानुमोदनं षड्भिरिति कारिकातः पूर्वोक्तं सर्पयोनिकारिणीभूतं सहजं पापमेकं द्वितीयं च प्रत्यहं क्रियमाणमज्ञानरूपं तृतीये  
 भगद्विषयकोपराधः, एवं त्रयाणामपि नाशिका त्रिविधास्तुतिरिति सङ्ख्यातात्यर्थं, भगवानिति “अवतारः खलुनिग्रहये” इत्युक्तत्वात्  
 दण्डे हेतुः स्वरूपमेव, तच्च षड्गुणमिति दण्डानुमोदनं षड्भिरुक्तं, तासु दशधेति प्रकट इति शेषः, दशलीलावशिष्टतासां हरे  
 प्रकट इति नमनं दशभिः, पञ्चधा पतिरिति तदुक्तं द्वितीयस्कन्धचतुर्थाध्याये, “प्रार्थनीयः पतिः”, भगवति पतित्वं पञ्चधा, “कि  
 पतियंजपतिः प्रजापतिर्धियां पतिलोकपति” इति, धराया अपि लोकत्वमभिप्रेत्य पञ्चधैवोक्तः, अतः प्रार्थना पञ्चभिः कृतेत्यर्थः ॥ ३६ ॥

### गोस्वामिश्रीगिरिधरलालकृता बालप्रबोधिनी

कुपितस्य कोपशान्तिमन्तरेण तत्प्रार्थनाया निष्फलत्वात् कोपशान्त्यर्थं प्रथमं तत्कृतस्य दण्डस्यानुमोदनं कुर्वन्-  
 न्याय्यो ह्येति षड्भिः । अस्मिन् सर्पे दण्डो न्याय्यो हि युक्त एव । तत्र हेतुमाह कृतकिल्बिषे इति । कृतं किल्बिषं दशनं विद्वान्  
 पराधो येन तस्मिन्नित्यर्थः । तत्रैव हेत्वन्तरमप्याहुः—तवावतारः खलानां परोद्वेजकानां निग्रहयेति । ‘सतां सरक्षणाय च’ इति  
 अर्थादेव ज्ञेयम् ॥ ‘एवं चेत्तर्हि वैषम्यं स्यात्’ इत्याशङ्क्याहुः—रिपोरिति । शत्रोः स्वसुतानामपि च विषये तुल्या हर्षित  
 तस्य । “एवमपि स्पष्ट एव विरोधः प्रतीयते । समदृशो निग्रहानुग्रहाद्यसम्भवात्” इत्याशङ्क्याहुः—धत्से इति । फलं पुण्यापत्ति  
 बन्धरूपापनिवृत्त्यादिरूपमेवानुशंसन् आलोचयन् दमं दण्डं धत्से । अतः सतामिव तेषामपि फललाभात् वैषम्यमित्याशङ्क्य ।  
 ‘खलमेवानुशंसन्’ इति पाठे तु खलं दुष्टमेवालोचयन् दमं धत्से, तथा च नहि गुणदोषानुसारेण यथोचितमनुग्रहादि कुर्वतो नेनेन  
 सम्भवतीत्याशयः ॥ ३३ ॥ ‘फलहेतुत्वात् नायं निग्रहः, किन्त्वनुग्रह एव’ इत्याहुः—अनुग्रह इति । भवता नोऽस्माकमयं दण्ड  
 रूपोऽनुग्रह एव कृतः । पत्या सहैक्याभिमानाद्वहुवचनम् । ननु ‘दण्डस्य कथमनुग्रहत्वम् ?’ तत्राहुः—हि यस्मात् तं तस्या हृदो  
 दण्डः खलु निश्चयेन असतां दुष्टानां कल्माषपहः सर्वदोषनिवारकः । ‘अत्र किं प्रमाणम् ?’ इत्याशङ्क्य ‘ये ये हताश्रकधरेण हन्ता’  
 लोकयनायेन जनार्दनेन । ते ते गता विष्णुपुरीं नरेन्द्र ! क्रोधोपि देवस्य वरेण तुल्य’ इत्यादिवाक्यप्रमाणमाहुः—क्रोधोपि  
 ते तव क्रोधप्रयुक्तहननादिवदण्डोऽपि मोक्षप्रतिबन्धकदुःखहेतुपापनिवर्तकत्वादनुग्रह एवेति सतां सम्मत इत्यर्थः । ‘यस्य काचित्  
 पापमस्तीति कथं ज्ञायते ?’ इत्यपेक्षायामाहुः—यदन्धशूकत्वमिति । ‘यत् यस्मात् अमुष्य एतदन्तःस्थितस्य देहिनीजेकदेहं प्राप्नुव



इदानीं दन्दशूकत्वं सर्पयोनित्वं दृश्यते, तेन तन्मूलं पापमस्ति' इत्यनुमीयते । तथाच पापनिवर्तकत्वेन अनुग्रह एव, अन्यथा उत्तरोत्तरपापवृद्ध्या अस्य एतत्सम्बन्धिनामस्माकं च नरकात्तादि दुःखमेव स्यादित्याशयः ॥ ३४ ॥ 'चरणेन शिरःस्पर्शलक्षणेन महताऽनुग्रहेण तव सन्तोषहेतुसुकृतमपि पूर्वानुष्ठितमस्यानुमीयते' इत्याहुः तप इति । सर्वान् जीवयतीति सर्वजीवः सर्वान्तरात्मा भवान् यतो याभ्यां तपोधर्माभ्यां तुष्यति तथाभूतं तपः अनेन किं सुतप्तं सम्यगनुष्ठितम्, तथाभूतो धर्मोऽयवा कोऽनुष्ठित इत्यन्वयः । अस्मिन् जन्मनि तदसम्भवादाहुः—पूर्वमिति । यज्ञादिधर्मस्य हिंसाबाहुल्येन दयानाशकत्वात् श्रवणकीर्तनपूजानमस्कारादिलक्षणं धर्ममभिप्रेत्याहुः—सर्वजनानुकम्पयेति । तस्य सर्वेन्द्रियोपशान्तिं सूचयन्त्य आहुः निरस्तमानेनेति । यदृच्छालाभसन्तोषं सूचयन्त्य आहुः मानदेन चेति । यथासम्भवं प्राणिसम्मानं कुर्वता इत्यर्थः एवं च "दयया सर्वभूतेषु सन्तुष्ट्या येन केनचित् । सर्वेन्द्रियोपशान्त्या च तुष्यत्याशु जनार्दनः" इति नारदोक्तः सिद्धान्तो दर्शितः ॥ ३५ ॥ यद्यपि 'अनेन भवत्सन्तोषकारणं किञ्चित्तप आदि अनुग्रहं कृतम्' इति सामान्यतो वयं जानीमः, तथापि हे देव अचिन्त्यानन्तमहिम्ना बहुधा द्योतमान ! अस्य नीचस्यापि तवाङ्घ्रिरेणुस्पर्शोऽधिकारः कस्य तपआदेः सुकृतस्यानुभावः फलम्, इति विशेषतो न विग्रहे इत्यन्वयः । तस्य दुर्लभत्वमाहुः—यद्वाञ्छयेति । यस्य त्वदङ्घ्रिरेणुस्पर्शाधिकारस्य वाञ्छया ब्रह्मादिभिरुपास्यापि श्रीलक्ष्मीः ललना उत्तमा स्त्री सर्वान् कामान् भोगवासना विहाय घृतव्रता गृहीताहारशयनादिनियमा सती सुचिरं दीर्घकालादरनैरन्तर्येण तप आचरत् ॥ ३६ ॥

### अन्विताथप्रकाशिका

तत्र दण्डानुमोदनेन कोपं शमयन्त्यः स्तुवन्ति-न्याय्य इति ॥ कृतं किल्बिषमपराधो येन तस्मिन् अस्मिन् सर्पे दण्डो न्याय्यो हि युक्त एव । यतः रिपोः सुतानाम् अपि रिपो स्वसुतेषु चेत्यर्थः । सप्तम्यर्थे षष्ठ्यो । यद्वा । रिपुसुतेषु अपिना स्वसुतेषु च तुल्या दृष्टिर्यस्य रिपुसुतस्यापि प्रह्लादस्य शिष्टस्य पालनात् स्वसुतस्यापि दुष्टस्य नरकासुरस्य वधकरणाच्चेति तस्य तवावतारः खलानां निग्रहायास्ति तथा खलं दुष्टमेव अनुशंसन् आलोचयन् दमं दण्डं धत्से । फलमिति पाठे पापनिवृत्त्यादि इत्यर्थः ॥ ३३ ॥ अनुग्रह इति ॥ भवता नोऽस्माकमयं दण्डरूपोऽनुग्रह एव कृतः खलु निश्रयेन असतां दुष्टानां कल्मषापहः यत् यस्मात् कल्मषात् अमुष्य एतच्छरीरान्तःस्थितस्य देहिनोऽनेकदेहं प्राप्नुवत इदानीं दन्दशूकत्वं सर्पयोनित्वं दृश्यते । अतः तत्कल्मषनिवर्तकत्वात् ते क्रोधोऽपि क्रोधत्वेन प्रतीयमानोऽपि अनुग्रह एव सम्मतः ॥ ३४ ॥ तप इति ॥ स्वयं निरस्तमानेन निरभिमानेन अन्येषां सर्वेषां मानदेन सत्कर्त्रा अनेन सर्पेण पूर्वं प्राग्जन्मनि किं तपः सुतप्तं सम्यगनुष्ठितं तथा सर्वेषु जनेषु अनुकम्पया धर्मोऽयवाऽनुष्ठितः यतः याभ्यां तपोधर्माभ्यां सर्वान् जीवयति स सर्वजीवः भगवान् तुष्यति ॥ ३५ ॥ कस्येति ॥ हे देव ! अस्य नीचस्यापि तवाङ्घ्रिरेणुस्पर्शोऽधिकारः । कस्य तपआदेः सुकृतस्यानुभावः फलमिति विशेषतो न विग्रहे । तदार्थः । यस्य त्वदङ्घ्रिरेणुस्पर्शाधिकारस्य वाञ्छया ललना उत्तमा स्त्री श्रीलक्ष्मीरपि सर्वान् कामान् विहाय घृतव्रता गृहीतानियमा सती सुचिरं तपः अचरत् ॥ ३६ ॥

### ओगोपालानन्दमुनिविरचितं निगूढार्थप्रकाशव्याख्यानम्

इदानीं नागपत्नी कृतां स्तुतिं माह न्याय्यो ह्येति कृत किल्बिषे कृतापराधे अस्मिन्स्मद्भूतं रिपुं दण्डो न्याय्यः न्यायादनपेतोऽस्ति रिपोः सुतानामपि मध्यं तुल्यदृष्टेस्तव अतः खलमेवानुशंसन् जानन् सन् त्वं तस्मिन् दमं धत्से करोषि ॥ ३३ ॥ भवता अयं दण्डरूपो नोऽस्माकमनुग्रहः कृतः तथाहि ते त्वया असतां कृतो दण्डः कल्मषापहः पापनिवर्तकोऽस्ति हि निश्चितं अमुष्य देहिनो जीवस्य दन्दशूकत्वं सर्पत्वं भवति तस्य तिवृत्तये ते तव क्रोधोऽस्माभिरनुग्रह एव संमतः ॥ ३४ ॥ निरस्तमानेन मानवर्जितेनान्येषां मानदेनानेन सर्पेण सर्वजनेषु अनुकम्पया दययाऽयवाधर्मः पालितः किं सर्वाणि अनेकोद्विग्नहृद्वादि जीवयतीति सर्वजीवः यद्वा सर्वेषां जीवो जीवनं यस्मात् सर्वजीवः ॥ ३५ ॥ अस्य सर्पस्य यस्तवाङ्घ्रिरेणुस्पर्शाधिकारः सः कस्य पुण्यस्यानुभावो महिमास्ति तं वयं न विग्रहे कामानान्यविषयान् विहाय ॥ ३६ ॥

### भगवत्प्रसादाचार्यविरचिता भक्तमनोरञ्जनी

शरणप्राप्त्यनन्तरं प्रथमतस्तु कुपितं भगवन्तं दण्डानुमोदनेनोपशमयन्त्यः स्तुवन्ति । दण्डानुमोदनं तत्र षड्भिदिभिर्हरेः स्तुतिः । पञ्चभिः प्रार्थना नागयोषिदाचरिता ततः ॥ १ ॥ न्याय्य इति ॥ कृत किल्बिषं हृदजलविषदूषिततासंपादनात्मकं त्वन्ममसु दंशविघानात्मकं वा पापं येन तस्मिन्, अस्मिन् नागे, यः त्वया घृत इति शेषः । दण्डः, स न्याय्यः उचित एव । हि यस्मात्, तव अवतारः, खला दुष्टास्तेषां निग्रहो भर्त्सनं तस्मै, 'निग्रहो भर्त्सनेऽपि स्यात्' इति मेदिनी । परपीडनं वा निग्रहः 'निग्रहः परपीडनम्' इति वचनात् । भवति । नन्वेवमपि वात्सल्यनिधेममानुचितमेवेत्यत्राहुः । रिपोः सुतानामपि, षष्ठो सप्तम्यर्थे, रिपुषु सुतेषु चेत्यर्थः । तुल्या वैषम्यरहिता दृष्टिर्यस्य तस्य, षष्ठो प्रथमार्थे । समानदृष्टिस्त्वमित्यर्थः । खलं अनुशंसालोचयन् सन्नेव, दमं दण्डं, धत्से । न तेन निग्रहानुग्रहलक्षणं तव वैषम्यमस्तीति भावः । फलमेवानुशंस्यमिति पाठे, अनुशंस्यमपराधानुरूपं, फलं फलरूपं दमं धत्से, फलमेवानुशंसन् इति पाठे, फलं एव अनु शंसन् इति च्छेदः । फलमस्य हितमेवमेवेति, अनु तदपराधेक्षणानन्तरं, शंसन् पर्यालोचयन् सन्नेव, दण्डं करोषीत्यर्थः ॥ ३३ ॥ तदेवमस्य निग्रहोऽयमनुग्रहायेत्युक्तं तदेव स्फुटं प्रदर्शयन्त्य आहुः ॥ अनुग्रह इति ॥ भवता कृता



यः अयं दण्डः, सः नोऽस्माकं, अनुग्रहः एव । कुतः । हि यतः, ते दण्डः त्वत्कृतोऽयं दम इत्यर्थः । असत्तामस्माकं, कल्मषाणां कृतिं विनाशकरः, खलु । किं तत् कल्मषं यदपहन्ता महण्डस्तत्राहुः । अमुष्य देहिनः कालियस्य, यद्यस्मात्कल्मषात्, दन्दशूक्तं, प्राप्तिं शेषः । तत्कल्मषाह इत्यर्थः । अतः ते तव, क्रोधः अपि, अनुग्रहः एव, अनुग्रहगर्भं एव । संमतः सम्यक् विज्ञातः । अस्माभिर्मित्रं शेषः । 'दण्डोऽपि भगवच्चोर्णोऽनुग्रहः सर्वथा स्मृतः' इति स्मृतेः 'हरिदुःखानि भक्तानां हितबुद्ध्या करोति वै । शत्रुक्षतानि कृपां स्वपुत्राय पिता यथा' इति पद्यादिवचनाच्च ॥ ३४ ॥ दन्दशूकस्याप्यस्यातिमहानयमनुग्रहः पूर्वपुण्यकृत एवेति तत्पूर्वपुण्यमभिनन्दनं ऊचुः ॥ तप इति ॥ हे कृष्ण, अनेनास्मद्भूतार्त्ता, पूर्वं पूर्वस्मिन् जन्मनि, निरस्तमानेन निरस्ताहंकारेण, मानदेनान्येभ्यो यत् प्रयच्छता सता च, किं तपः सुततं सुष्ठु कृतं स्यात् । पाकं पचतीति वसिष्ठेण । अथवा, सर्वजनानुकम्पया सर्वेषु जनेषु विहितं दयया युक्तं, कश्चित् धर्मो वा, अनुष्ठितः स्यात्, यतस्तपआदितः, सर्वान् जीवयतीति सर्वजीवः भवान्, तुष्यति तुष्टीभवितुं तावत् यतीति भावः ॥ ३५ ॥ अन्तर्विचारिते न तपआदिनिमित्त एष भाग्योदयः, किं तु अचिन्त्यं किञ्चित्त्वेदं कृपावर्भवमित्याहुः श्लो. त्रयेण ॥ कस्येति ॥ अस्य कालियस्य, तव अङ्घ्रिरेणुस्पर्शाधिकारस्त्वदीयपादरजः संस्पर्शाधिकारिता, कस्य पुण्यस्य, अनुग्रहः प्रभावः । तथाविधं पुण्यं, न वेद अयं सर्पो न जानाति । वयमपि, न विद्महे । तवेत्यनेन भगवदङ्घ्रिरेणोर्दौर्लभ्यमभिप्रेतं तत्क विष्कुर्वन्ति । यद्वाञ्छया यदङ्घ्रिरेणुलिप्सया, ललना भगवतस्तव पत्नी सत्यपि, श्रीः स्वयं लक्ष्मीः, यदङ्घ्रिरेणु बद्धा वाञ्छन्ति, तथाभूता स्वयं रमेत्यर्थः । कामानङ्घ्रिरेणुव्यतिरिक्तान् सर्वान् पुरुषार्थान्, विहायानिच्छन्ती, धृतं व्रतं यया सा शूरेण पञ्चर्योपयुक्तेन्द्रियजयात्मकव्रता तथाभूता सती, सुचिरं बहुकालं, तपः अचरत् । पुरा श्रीवैदवतीरूपेण तपश्चचरेति आपराधक कथाऽत्र सूचिता ॥ ३६ ॥

### श्रीहरिसुरिविरचितं श्रीभवितरसायनम्

न्याय्य इति : १७.१६.३३.

अत्युग्रकर्मा चरणानुरूपं फलं त्वनेनेदमभोजि भोगिना । एतावतैवाजनि तेऽवतारवृत्तार्थतैतः परमीश पाहि नः ॥ ६८ ॥  
नृपो यदि न शिक्षयेदनयवर्त्मभाजः प्रजास्तदा निजपदानुगा यदुपते भवेयुः कथम् ।  
अतः समुचितं प्रभो व्यरचि शासनं यद्वयं सदा भुवनवासिनस्त्रिभुवनैकनाथो भवान् ॥ ६९ ॥  
शिक्षैव धर्मो न नृपस्य केवलो धर्मः प्रजारञ्जनप्यमृष्य हि ।  
तत्कर्तुरीश प्रथमं तवोरगाधीशे द्वितीयोऽप्युचितोऽस्ति सम्प्रति ॥ ७० ॥

अनुग्रह इति : १०.१६.३४,

त्वद्वुद्धचाऽयं दण्डोऽप्यस्मद्वुद्ध्या त्वनुग्रहो भूयान् । अपि दुर्लभं श्रीयस्तत्कल्मषमनेन त्वदङ्घ्रिकञ्जरजः ॥ ७१ ॥  
अनुग्रहात् केवलतो गरीयाननुग्रहो निग्रहपूर्वको यः । मदोऽस्विलोऽपि प्रथमादपैति परप्रसादं च परस्तनोति ॥ ७२ ॥

तप इति : १०.१६.३५,

यद्यप्यस्मिन्नन्मनि क्रूरकर्मा निर्वर्ण्यं तु प्राप्तं भागमस्य । यस्मादीशशेषजीवाश्रयेण कामं चक्रं यस्त्वया रङ्गभूमिः ॥ ७३ ॥  
कस्येति : १०.१६.३६.

किमस्याभिः पूर्वं सुकृतमिह वा जन्मनि कृतं न विदमः पदमेश त्रिभुवनपते यत्फलमिदम् ।  
प्रपश्यामः सम्प्रत्यत्यनुतनुरूपं तव सुरैरजेशाद्यैर्दुद्ध्याऽप्यनधिगतमद्यापि यदहो ॥ ७४ ॥

स्वतस्त्वं पुत्रागो भवसि भुवने नागशयनस्तथाऽऽयेयो नागानन गुरुमुखैर्नागपुतः ।  
अतस्त्वत्तो नागानवरत-दयाशालिहृदयात् नस्तज्जातीनां भयमिति विभो निश्चितमिदम् ॥ ७५ ॥

नमः सनातनाय ते नमः सुधाब्धिवासिने नमो रमाविलासिनं नमोज्वतारशालिने ।  
नमो व्रजातिहारिणे नमः सदिष्टकारिणे नमः कृपाप्रसारिणे स्वदासधारिणे नमः ॥ ७६ ॥

दुर्धर्ष-रोष-विष-भेषज-मेकमेव लाकोत्तरं नतितुतिप्रचुरं वचो यत् ।  
जानत्य इत्यमबलाः स्वधिकारहीनाश्चक्रुर्नतीर्बहुविधाः प्रणुतीस्तथेशे ॥ ७७ ॥

### कृष्णप्रिया

नागपत्न्यां निवेदन करने लगी कि-हे नाथ यह कालिय नाग बड़ा अपराधी एवं महापापी है आपने कालिय नागको दण्ड दिया वह सर्वथा समुचित है, एवं न्याययुक्त ही है । आपका अवतार खलौंके निग्रह के लिये ही है । आप सापराध लोगों के लिए एवं सापराध शत्रुओंके एक समान दृष्टि वाले हैं आप जो कुछ दण्ड शिक्षा आदि करते हैं वह हितकर परिणाम देने के लिए है ।



विचार कर ही करते हैं। निरपराधी शत्रुओं को आप कभी सताते नहीं ॥ ३३ ॥ भगवन् ! कालिय नागको किया हुआ यह निग्रह-यह दण्ड, सचमुच कालिय नाग पर अनुग्रह है। आप जो असज्जनों को दण्ड देते हैं वह तो पापियों के पापोंके निवारण के लिए होता है। कालिय नागने जिस पाप के फलस्वरूप यह सर्पयोनि पाई थी, वह दण्ड से निवृत्त हो गई। नाथ ! सज्जन तो जानते हैं एवं मानते हैं कि आपका क्रोध भी कृपा का स्वरूप है ॥ ३४ ॥ इस कालिय नाग ने पूर्व जन्म में कौन सा तप किया कि जिस पुण्य के फलस्वरूप सर्वजीव को जिलाने वाले आप कालिय नाग पर प्रसन्न हो गए, ऐसा लगता है कि कालिय नाग ने अमानी बनकर सब को मान दिया है, भगवत्तोष साधक धर्मका अनुष्ठान किया है, जोव मात्र पर दया भी की है; अन्यथा आप कालिय पर प्रसन्न कैसे होते ! ॥ ३५ ॥ हे देव ! हे नाथ ! यह बात समझ में नहीं आती कि यह कालिय आप श्री के श्री चरणोंकी पवन धूलिके स्पर्शका अधिकारी कैसे बना ! हे देव ! भगवती श्री जो आपकी प्रियतमा ललना है फिरभी सर्व कामनाओं से पर होकर चिर काल पर्यन्त व्रत का अधिकार कर आप के चरणों की रजःप्राप्ति के लिए सुदीर्घ तप किया, ऐसी श्रीदेवी के लिए दुर्लभ चरणों की रजः कालीय नाग ने कैसे प्राप्त की। किस अनुग्रह का यह कालिय नाग को फल मिला ॥ ३६ ॥

न नाकपृष्ठं न च सार्वभौमं न पारमेष्ठ्यं न रसाधिपत्यम् ।

न योगसिद्धीरपुनर्भवं वा वाञ्छन्ति यत्पादरजःप्रपन्नाः ॥ ३७ ॥

तदेव नाथाप दुरापमन्यैस्तमोजनिः क्रोधवशोऽप्यहीशः ।

संसारचक्रे भ्रमतः शरीरिणो यदिच्छतः स्याद् विभवः समक्षः ॥ ३८ ॥

नमस्तुभ्यं भगवते पुरुषाय महात्मने । भूतावासाय भूताय पराय परमात्मने ॥ ३९ ॥

ज्ञानविज्ञाननिधये ब्रह्मणेऽनन्तशक्तये अगुणाय विकाराय नमस्तेऽप्राकृताय च ॥ ४० ॥

#### कर्ममक्षमा

अन्वयः—यत्पादरजःप्रपन्नाः नाकपृष्ठं न सार्वभौमं न च पारमेष्ठ्यं न रसाधिपत्यम् न योगसिद्धीः न अपुनर्भवं वा न वाञ्छन्ति ॥ ३७ ॥ हे नाथ संसारचक्रे भ्रमतः शरीरिणः यत् इच्छतः विभवः समक्षः स्यात् अन्यैः दुराप तत् तमोजनिः क्रोधवशः अपि एष अहीशः आप ॥ ३८ ॥ भगवते पुरुषाय महात्मने भूतावासाय भूताय पराय परमात्मने तुभ्यं नमः ॥ ३९ ॥ ज्ञानविज्ञाननिधये ब्रह्मणे अनन्तशक्तये अगुणाय विकाराय अप्राकृताय च नमः ते ॥ ४० ॥

#### श्रीधरस्वामिविरचिता भावार्थदीपिका

यत्तव पादरजःप्रपन्नाः प्राप्ताः पारमेष्ठ्याद्यपि तुच्छं मन्यन्ते ॥ ३७ ॥ अहो तदेवः अत्यन्त एव प्राप। अन्यैः श्यादिभिरपि। कथंभूतं पादरजः। यदिच्छतः सेव्यं मे भवत्विति प्रार्थयमानस्यैव समक्षः प्रत्यक्ष एव विभवोऽपेक्षिता संपद् भवति ॥ ३८ ॥ नमस्तुभ्यं भगवतेऽचित्यैश्वर्यादिगुणाय। तदुपपादनाय दशभिः श्लोकोर्विशेषणानि। पुरुषाय पूर्णवैतर्क्यमिरूपेण वर्तमानाय। महात्मने एवमपि नातिपरिच्छिन्नाय। कुतः। भूतावासाय आकाशाद्याश्रयाय। एतदपि कुतः भूताय पूर्वमपि सते। कुतः। पराय कारणाय। किं च परमात्मने कारणातीताय ॥ ३९ ॥ कारणत्वं कारणातीतत्वं च समर्थयितुमाहुः। ज्ञानविज्ञाननिधये ज्ञानं ज्ञतिः विज्ञानं चिच्छक्तिः उभयोनिधये ताभ्यां पूर्णाय। कथं तथात्वमत उक्तं ब्रह्मणेऽनन्तशक्तये। कथंभूताय ब्रह्मणे अगुणाय विकाराय। पुनः कथंभूतायानन्तशक्तये। प्राकृताय प्रकृतिप्रवर्तकाय। अप्राकृतायेति वा अप्राकृतानन्तशक्तियुक्ताय। अयमर्थः अगुणत्वादविकारं ब्रह्म ज्ञतिमात्रत्वात्कारणातीतं प्रकृतिप्रवर्तकोऽनन्तशक्तिविज्ञाननिधित्वदीश्वरः कारणं तदुभयात्मने नम इति ॥ ४० ॥

#### श्रीवंशीधरकृतो भावार्थदीपिकाप्रकाशः

यस्य पादरजो यत्पादरजः। तुच्छं मन्यन्ते मृषात्वात्, अपुनर्भववांछा तु तेषाम् “अनिच्छतो गतिमप्स्यीं प्रयुक्ते” इति तस्यानिच्छालभ्यत्वात्। यद्वा न पुनर्भवो यस्मात्तद्वज इति ज्ञेयम् ॥ ३७ ॥ अहो अद्भूतम्। तत्पादरज एष सर्प आप प्राप। यत्पादरजोऽपेक्षिता संपद्भवतीत्यन्वयः। ऐहिकी पारत्रिकी च विभूतिः प्रेमसंपदा भवतीत्यर्थः। अन्यैर्दुरापमत्र श्रुतिः—“नान्यदेवैर्मनसा वाचा” इति। मनोवाक्यशब्दावत्र ज्ञानकर्मेन्द्रियोपलक्षकौ। मनुष्यशरीरमेव कल्याणहेतुरिति नियमस्तु नास्तीत्याहुः अहीश इति। यदा भवतः कृपाकटाक्षपातस्तदैव कल्याणमिति तात्पर्यम् ॥ ३८ ॥ तत् अचित्यैश्वर्यादि। एवमपि पूर्णं वर्तमानत्वेऽपि। नातिपरिच्छिन्नाय अतिशयेनापरिमितायेत्यर्थः तदपि। तत्र हेतुं शङ्कते—कुत इति। आकाशाद्याश्रयत्वमपि। कारणस्याप्याकाशहेतुत्वमात्रात्। तत्पाद—विज. १ तदीश—विज. ३ प्यनीश—विज. ४ यद्वच्छया स्याद्भवतस्समं—श्रीर. ; यदीप्सितं स्याद्वि भवत्समं—विज. १



कार्यत्वश्रुतेस्तस्यापि कारणांतरेण भाव्यमित्याशंकानिवृत्त्यर्थमाह—किं चेति ॥ ३९ ॥ समर्थयितुं बोधयितुम् । तथात्वम् । तत् पूर्णत्वम् । उभयपूर्णत्वप्रतिपादनाय । अत इति चतुर्थार्थे तसि । उक्तम् पदद्वयं ब्रह्मणे अनंतशक्तये इति । प्रकृतिप्रवर्तकत्वे तत् प्रयोजकत्वं गन्धानोऽर्थांतरमाह—अप्राकृतेति । प्रकृतिकार्यकर्तृत्वादिवर्जिताय । अयमर्थ इति । व्यावहारिकज्ञानस्य सकारणत्वेऽपि परमार्थज्ञानस्य कारणातीतत्वमेव, अलजस्य सृष्टिकारणताभावेऽपि सर्वज्ञस्यानंतशक्तिमतः कारणता भवत्येवेति निर्गाल्लोऽर्थः ॥ ३९ ॥

### श्रीमज्जीवगोस्वामिकृता वैष्णवतोषिणी

अहो अस्तु तावत्त्वत्पादाब्जयोर्द्वयोर्बहुतररेणूनाम् स्पर्शमाहात्म्यं तदेकस्य यथाकथञ्चित् आश्रयणमाहात्म्यमप्यनिर्वच्यमित्याहुः—नेति । नाकपृष्ठं न वाञ्छन्ति किनुत सार्वभौमम् एवं पारमेष्ठ्यमित्यादि कर्मफलं कैमुत्येनोक्त्वा योगादिफलं समुच्येतेषां न योगेति अत्र टीकायां नाकपृष्ठादिति लेख्ये पारमेष्ठ्यादिति लेखभ्रमात् ॥ ३७ ॥ अन्यैर्ब्रह्मादिभिः परमोपासकैरपि दुःखेन श्रमं न त्वद्यापि प्राप्तम् एव महापराध्यपि यतस्तमोजनिस्तामसजातिः तत्र च क्रोधवशः तत्रापि अहिषु श्रेष्ठोपि तदेव प्राप्तः एतन् साधनसहस्रादिना न घटते केवलं त्वद्विषयत्वादेवेति सम्बोध्यन्ति नाथयति दीनान् याचयतीति हे नाथेति । किञ्च यस्मिन् स सम्बन्धमात्रेण सर्वेषां स एव सिद्धिः स्यादित्याहुः—सं सरेति देहाभिमानिनोपि विभवः ऐहिकी पारलौकिकी च विभूतिः प्रेमसम्पन्ना एवं प्राप्यनुधिष्टम् अतोऽधुना साक्षात्त्वत्पादाब्जद्वयाङ्गीकृतफणागणोऽयं व्यक्तविभवविशेषमेव खलु प्राप्नुमर्हतीति भावः ॥ ३८ ॥ एवं दण्डमनुमोदमाना एवेदृशोऽप्येतावदनुग्रहेणाश्रयं मत्वातत्परिहाराय मिथो विरोधिनानाधर्माश्रयत्वं दर्शयन्त्योऽजवर्गशक्तितात्पर्यं क्षमापणदन्त्येन च प्रणमन्ति—नम इति दशभिः । भगवते अतक्यनिन्तैश्चर्यानिधये अत एव सर्वे विरोधास्त्वयि विलीयन्त इति स्तुवन्ति पुरुषायेत्यादिना । एतच्च प्रायो हेतुहेतुमत्तादिप्रदर्शनेन तैरपि व्यञ्जितमेव । यद्वा पुरुषायेत्यादिविशेषणानां मध्ये प्रायो द्वाभ्याम् अतिदुर्घटतया क्वचिदेकैको विरोधः क्वचित्तु विश्ववैलक्षण्येन विस्मयो दृष्टव्यः तथाहि पुरुषायापि महात्मने व्याप्य भूतावासाय सर्वजैर्विषन्त्यर्गमितया नियामकाय अथ च भूताय जीवानां तदंशत्वेनाभेदात् जीवरूपाय तद्रूपत्वेन नियम्यायेत्यर्थः यत् भूतावासाय जननिवासाय भूताय गृहीतजन्मने तथा च वक्ष्यति स्कन्धान्ते “जयति जननिवासो देवकीजन्मवादः,” इत्यङ्गुलत्वे पराय सर्वतो भिन्नत्वेन स्थिताय अथ च परमात्मने सर्वेषां हृदि वर्त्तमानाय ॥ ३९ ॥ ज्ञानस्वरूपाय अथ च विज्ञानरूपेण कर्मधारयः ब्रह्मणे सजातीयदिमेदरहितस्वरूपाय अथ च अनन्तशक्तये अगुणत्वेनाविकाराय अथ च प्रकृतिप्रवर्तकाय इत्यङ्गुलत्वं त्वमेव परत्राप्येवमेव ज्ञेयम् ॥ ४० ॥

### श्रीसनातनगोस्वामिकृता बृहद्वैष्णवतोषिणी

अहो ! अस्तु तावच्छीपदाब्जयोर्बहुतर-रेणूनां स्पर्शविशेषमाहात्म्यम्; तदेकस्य यथाकथञ्चित् आश्रयणमाहात्म्यमप्यनिर्वच्यमित्याहुः—नेति । नाकपृष्ठं स्वराज्यम्, सार्वभौमं साम्राज्यम्, रसाधिपत्यं पातालस्वाम्यम्, योगसिद्धीरणिमाद्याः, अन्यत् सत्त्वात् सच्चिदानन्दधनमूर्तः श्रीभगवतः पादाब्जरजसोऽपि तादृशतया तत्प्रपत्तिमात्रेणापि तत्तदनिच्छा युक्तैव—तदपेक्षया नाकपृष्ठेन मनुचुच्छ्रादिति भावः । अत्र टीकायां नाकपृष्ठादिति लेख्ये पारमेष्ठ्यादिति लेखभ्रमात् ॥ ३७ ॥ अन्यैर्ब्रह्मादिष्वेव-अप्यनिर्वच्य दुःखेन प्राप्यम्, यद्वा, त्वदभक्तैरतेर्ब्रह्मजनेतरैर्वाञ्छन्त्येष महापराध्यपि, यतस्तमोजनिस्तत्र च क्रोधवशस्तत्रापि अहिषु श्रेष्ठोपि तदेव प्राप्तः । एतच्च कयापि युक्त्या न घटते, केवलं त्वद्विषयप्रभावादेवेति सम्बोध्यन्ति—नाथ हे ईश्वरेति, कतुं भक्तैर्भक्त्या यत् समर्थं हे परमस्वतन्त्रैत्यर्थः । तमोजनिरित्यादिविशेषणानामयं गूढोऽभिप्रायः—ईश्वरेण त्वया विहित-जातिस्वभावस्य देवो नामायम्, तत्रास्य कोऽपराध इति विचार्य त्वया क्षन्तुमेव युज्यते इति । एतच्चाग्रे व्यक्तं भावि । किञ्च, यस्मिन् मनःसम्बन्धमात्रे सकामानां देहाद्यासक्तानामपि सद्य एव सर्वेऽसिद्धिः स्यादित्याहुः संसारेति । संसारस्य जन्ममरणादिलक्षणस्य चक्रं समुत्सृज्य किंवा, संसार एव चक्रवत्—पुनः पुनरावृत्त्या चक्रम्, तस्मिन् । अतएव भ्रमतो विविधदुःखमनुभवतः, पुण्यपापादि कुतस्तेन वा, देहाभिमानिनोऽपि विभव ऐहिकी विभूतिः, प्रेमसम्पन्ना—रजसः श्रीचरणाब्जसम्बन्धेन परमाद्भुततानन्त-माहात्म्यात्, तस्मिन् सम्यक् सारश्रुतवर्गश्रेष्ठो मोक्षः, स एव चक्रं परमभ्रामकत्वात्, तस्मिन् भ्रमतो मुमुक्षुवर्ग-प्रतिपाद्यमानाध्यात्मवाक्यादिलिखिते निःसर्गमशक्नुवतोऽपि जनस्य, विभवः श्रीवैकुण्ठलोक-सम्पत्तिः, समक्षः साक्षादनैव स्यात् । अन्यत् समानम् । एवं प्राप्यनुधिष्टं मतोऽधुना साक्षात् त्वत्पादाब्जद्वयमङ्गीकृतगणगणोऽयं व्यक्तविभवविशेषमेव खलु प्राप्नुमर्हतीति भावः ॥ ३८ ॥ नाथेति (३८ श्लो०) सूचितमविन्द्यप्रभावत्वमेव बहुधा दर्शयन्त्यो भक्त्या प्रणमन्ति, नम इति दशभिः । भगवतेऽतक्यनिन्तैश्चर्यानिधये, अत एव सर्वे विरोधास्त्वयि विलीयन्त इति स्तुवन्ति—पुरुषायेत्यादिना । एतच्च प्रायो हेतुहेतुमत्तादि-प्रदर्शनेन तैरपि व्यञ्जितमेव । यद्वा, पुरुषायेत्यादिविशेषणानां मध्ये प्रायो द्वाभ्यां द्वाभ्यामतिदुर्घटतया क्वचिदेकैको विरोधः, क्वचित्तु विश्ववैलक्षण्येन विस्मयो दृष्टव्यः । तथा हि पुरुषायापि महात्मने व्यापकाय, भूतावासाय सर्वजैर्विषन्त्यर्गमितया नियामकाय, अथ च भूताय जीवानां तदंशत्वेनाभेदाज्जीवरूपाय तद्रूपत्वेन नियम्यायेत्यर्थः, यद्वा भूतावासाय जननिवासाय भूताय गृहीतजन्मने । तथा च वक्ष्यति स्कन्धान्ते त्वमेव परत्राप्येवमेव ज्ञेयम् (भा. १०।९०।४८)—“जयति जननिवासो देवकीजन्मवादः” इत्यद्भुतत्वमेव, पराय सर्वनियन्त्रेऽथ च परमात्मने सर्वप्रवर्तकत्वे



नियोजकस्याज्ञाया कृतस्य कर्मणो नियोज्येषु दोषाद्यस्पृष्ट्या दण्डादि-नियमनमङ्गुलमेव, यद्वा, पराय सर्वतो भिन्नत्वेन स्थितायाश्च सर्वेषां हृदि हृदि वर्तमानाय ॥ ३९ ॥ ज्ञानस्वरूपायाश्च विज्ञान-निधये ब्रह्मणेऽन्यत्रान्तःशक्त्येऽङ्गुलत्वेना- विकारायाश्च प्रवृत्ति-प्रवर्तकाय, यद्वा, ज्ञानादिनिधयेऽपि ब्रह्मणेऽनन्तशक्त्येऽङ्गुणायाविकारायाप्यप्राकृतायेत्यत्रादभुत्वमेव । परत्राप्येवमेव ज्ञेयम् ॥ ४० ॥

### श्रीसुदर्शनसूरिकृतं शुकपक्षीयम्

रसाधिपत्यं पातालाधिपत्यम् ॥ ३७ ॥ प्रत्यक्षत्वं साक्षात्कारः तन्मन्येदुराप एष आपेत्यन्वयः ॥ ३८-३९ ॥ ज्ञानविज्ञान- शब्दो धर्मिघर्मविषयी अगुणाय सत्त्वादिगुणरहिताय अप्राकृताय अकार्यभूताय यद्वा प्राकृताय प्रकृतावुपलभ्याय ॥ ४० ॥

### श्रीमद्वीरराघवाचार्यकृता भागवतचन्द्रचन्द्रिका

नन्वेतदर्थकैवल्यदिषु प्रार्थनीयपुरुषार्थेषु सत्स्ववि तान्विहाय किं विशेषेण मदङ्घ्रिरेणुं वाञ्छन्तीत्यत्राहुः नेति । ये त्वत्पा- दरजःप्रपन्नास्ते पारमेष्ठ्यादिकं न वाञ्छन्ति पारमेष्ठ्यादिभ्यो ऽतिशयपुरुषार्थरूपं त्वत्पादरजः सेवमानास्तेनैव तुप्ताः पारमेष्ठ्यादिकं न वाञ्छन्तीत्यर्थः । तत्र पारमेष्ठ्यं चतुर्मुखैश्वर्यं नाकपृष्ठं स्वर्लोकं सार्वभौमं चक्रवर्तित्वं रसाधिपत्यं भूर्लोकवादधस्तनलोकाधिपत्यं योगसिद्धीरणिमादीन् अपुनर्भवं कैवल्यम् ॥ ३७ ॥ तद्वत्त्वं कृपणस्यापि कथं दुर्लभतममतादरजःस्पर्शाधिकारः ? तत्राहुः-तदिति एष अहीनः सर्पाधिपस्तमोजनिस्तमः प्रचुरजन्माऽत एव क्रोधवशः तदपि तथापि हे नायान्येदुं व्यापं त्वत्पदाम्बुजस्पर्शम् आप लेभे यद्भवतः समक्षं प्रत्यक्षत्वं तदन्येदुरापमपि एष आपेति वान्वयः युक्तश्चेतदित्याहुः-संसारचक्रं स्वकर्मभिर्भ्रमतो जीवस्य यदृच्छया भवतः समक्षत्वं स्यात् -

एवं संसृतिचक्रोऽस्मिन् भ्राम्यमाणं दुरत्यये । जीवे दुःखाकुले विष्णोः कृपा काप्युपजायत ॥

इतिस्मरणादिति भावः । विभव इति पाठे विभवस्तदनुग्रहरूपो विभवः समक्षः प्रत्यक्षः स्यादेव यादृच्छिकादिसुकृतविशेषरूपव्याज- मात्रावलंबेनानुजिघ्रक्षोर्वात्सल्यनिधेस्तवानुग्रहरूपो विभवः प्रत्यक्षः स्यादेव अन्यथा कस्यापि चेतनस्य निर्दुष्टस्यासम्भवात् तत्कृपा- निविषयेव स्यादिति भावः ॥ ३८ ॥ तदेवं वार्पण्यमाविष्कृत्याय शरण्यत्वोपयुक्तगुणैर्विशिष्यन्त्यः स्तुवन्ति-नम इति दशभिः । चतुर्थ्यन्तानां भगवत इत्यादीनां तुभ्यं नमः इत्यन्वयः तत्राश्रितकार्यनिर्वाहका आश्रयणसौकर्यापादकाऽप्रेति द्विविधाः शरण्यगुणास्तत्र ज्ञानशक्तिपूर्तिप्राप्त्यादय आश्रितकार्यनिर्वाहकाः तत्र ज्ञानमनिष्टः परिहारेष्टप्रापणोपयुक्तरूपं तच्च ज्ञानविज्ञाननिधय इत्यनोक्तं ज्ञानमनिष्टपरिहारोपयुक्तं विज्ञानमिष्टप्रापणोपयुक्तं तयोनिधिराश्रयः तस्मै शक्तिर्नाम अघटितघटनसामर्थ्याद्यात्मिका स चानन्तशक्त्य इत्यनेनोक्ता ब्रह्मण इत्यनेन सर्वशेषित्वादिगुणवृद्धत्ववाचिना भगवत इत्यनेन षाड्गुण्यपूर्णवाचिना पूर्तिप्राप्ती विवक्षिते पूर्तिरवाप्त- समस्तकामत्वं प्राप्तिनिष्पादिकशेषित्वम् आश्रयणसौकर्यापादकास्तु गुणाः परत्वस्वामित्वसौशील्यवात्सल्यादयस्तत्र भूताय पराय परमात्मन इति परत्वमुक्तम् परत्वं नाम स्वेतरापेक्षयोत्कृष्टत्वम् -

उत्तमः पुरुषरत्नवन्धः परमात्मेत्युदाहृतः । यो लोकत्रयसविषय विभर्त्यव्यय ईश्वरः ॥

इति स्वेतरनिखिलजगदन्तः प्रवेशनप्रशासनाभ्यां व्याप्यगतदोषास्पर्शनं च धारयत्वं हि परमात्मशब्दप्रवृत्तिनिमित्तमवगतम् अनेन स्वेतरनियाम्यसर्ववस्त्वपेक्षयोत्कृष्टत्वं स्पष्टमेव पराय भूताय भूतत्वमत्र सर्वेभ्यः कारणतया प्रागवस्थितत्वं परमकारणायेत्यर्थः । अनेनापि परत्वं स्पष्टमेव भूतावासायेत्यनेन सौलभ्यमवगतं परत्वयुक्तोपि न मेवादिवदद्वैतरूपेण तु सर्वभूतहृदयगुहावास इति भावः । अनेन सौलभ्यं सुव्यक्तमेव, पुरुषाय महात्मन इत्यनेन सौशील्यं विवक्षितं स्वयं वाचामगोचरमाहात्म्ययुक्तोपि यादवाना- मन्यतमपुरुषरूपेण तैः सह संश्लेषस्वभाव इति भावः । महतो मन्दैः सह संश्लेषस्वभाववत्त्वं हि सौशील्यं महापराधीनं कालिय मनुगृहीतुमुद्योगप्रख्याः नपरेणानेन प्रकरणेन वात्सल्यं व्यक्तमेवावगतं भूतावासाय परमात्मेन इति व्यापकत्वोक्त्या प्रसक्तं व्याप्य तदोर्षं परिजहूः अगुणायेति । हेयगुणरहिताय पराय भूतायेति कारणत्वोक्त्या प्रसक्तविकाराश्रयत्वपरिहाराभिप्रायेणाविकाराये- त्युक्तिः सद्धारकविकाराश्रयत्वेन कारणत्वेऽपि स्वरूपतः स्वभावतश्चाविकारायेत्यर्थः । सद्धारकविकाराश्रयत्वमेव स्पष्टयन्ति प्राकृताय "भूमिराजोऽनलो वायुः अपरेयमितस्त्वन्त्याम्" इति श्लोकद्वयोक्तप्रधानपुरुषात्मकप्रकृतिद्वयद्वारा तद्गतविकाराश्रयाय ॥ ३९-४० ॥

### श्रीविजयलज्जतीर्थकृता पदरत्नावली

कीदृशा विषया इति भावेन ताताहुः-न नाकेति । नाकस्य पृष्ठे सुकृतेनुभूत्वा इमं लोकं हीनतरं वा विशन्तीति पारमेष्ठ्यं सत्यलोकः सार्वभौमं चक्रवर्तिपदं "इमा रामाः सरथा सत्पूयाः" इत्यादिलक्षणं रसाधिपत्यम् अखिलस्वर्गविभवं योगसिद्धि- रणिमादिलक्षणाः अपुनर्भवम् अपववभक्तिलभ्यं मोक्षम् "अपुनर्भवमात्रादि हरिसामीप्यमुत्तमम्" इत्यादि रमृतेः ॥ ३७ ॥ किं बहु वक्तव्यमिति भावेन ददन्ति-तदिति । ईशनाथ, शङ्कररामिन् ! यद्भवत्समक्षं भवतः साक्षात्करणं तदपि दुरापम् "न चक्षुसा



पश्यति कश्चिदेनं, नान्येदेवैर्मनसा नापि वाचा” इत्यादिश्रुतेः । साधनसामग्रीमन्तरेण दुष्प्रापमित्यर्थः । तमसा गुणेन वर्तते यस्य स तथा अत एव क्रोधस्वभावः तथाप्यनीशोऽसमर्थः ॥ ३८ ॥ “दण्डोपि भगवच्चोर्णः” इति स्पृत्यर्थमात्मनि जाति कृष्णं स्तुवन्ति—नम इत्यादिना । भूतावासायेत्यनेन भूतनाशेन नाशः स्यादित्युच्यत इति शङ्कां निवारयति भूतायेति कर्तृ विद्यमानाय “भू सत्तायाम्” इति धातुः ॥ ३९ ॥ अधिकारायेत्युक्तं समर्थयते, अप्राकृतायेति ॥ ४० ॥

### श्रीमज्जीवगोस्वामिकृतः बहुलक्रमसन्दर्भः

भो नाथ ! वयं त्रियस्तत्रापि तिरश्च्यः, तत्रापि शोकार्ता इत्यस्माकं प्रलाप एवायमिति ग जानिथा; किन्तु तव रजसः प्रभाव ईदृश एवेत्याहुः—न नाकपृष्ठमित्यादि । यत्पादरजःप्रपन्ना यस्य तव पादरजसि प्रपन्ना जनास्तद्दिना न किञ्चित् वाञ्छन्तीति भावः ॥ ३७ ॥ ‘अहो किमस्य भाग्यम्’ यदनेन तदप्रयत्नेनैव प्राप्तमित्याहुः—तदेष नाथेत्यादि । हे नाथ ! तत्तत्पद एव आप । तदिति एवं—प्रकारेण स्वयमेव मूर्ध्नि नटता तेन सर्वतः सञ्चारितम् । अत आहुः—दूराभ्यन्तैः, अन्येषामिदम् शरीरं नास्ति । तस्मादयमहीशः क्रोधवशोऽपि तमोज्जनिः, तमसा अजनिः, अतमोजनिरित्यर्थः । तमसा जातस्यैवंविधसोपायश्चास्ति स्यात् । अन्यथा ( ३५ श-श्लो. ) “तपः सुततं किमेनैव पूर्वम्” इत्यादि पूर्वोक्तस्यासङ्गतः । तस्मात्तवैवेदशी लीला नान्यथाकारेण स्यादिति तवैवेच्छयायं नागयोनिमात्रः क्रोधान्धश्चाभूत् । वस्तुतस्तव भृत्योऽयम् । तत् प्रापेति तच्छब्दस्य साक्षात्कृत्यं यच्छब्देन तदर्थं परिपोषयन्त्य आहुः—संसारचक्रे इत्यादि । संसारचक्रे भ्रमतो जनसमुहस्य मध्ये यद्वाञ्छतो यत्तवाङ्गीकृतं भिलषत एव समक्षः साक्षाद्वर्ती विभवः परमपदलाभः स्यात् । प्राप्तवतस्तु किमुतेत्यस्य तव भृत्यत्वं सिद्धमेवेति ॥ ३८ ॥ तवैव रूपमकरुणाय तुभ्यं नम इत्याहुः—नमस्तुभ्यमित्यादि । तुभ्यं भगवते नमः । कीदृशाय ? महात्मने, मह उत्सव आनन्दस्वरूपं तत्स्वरूपं आत्मा विग्रहो यस्य तस्मै । अतएव पुरुषाय पुरुषोत्तमाय, श्रीमो भीमसेनवत् । अथवा अगुह्याय पुण्यस्यापि पराय । अत एव भूतावासाय, भूतानां पृथ्व्यादीनामवासायानन्दमात्रविग्रहाय । भूताय भूः सत्ता तद्रूपाय सत्तारूपाय, अतः पराय परमात्मने परमपरमात्मन इत्यर्थः ॥ ३९ ॥ भो भगवन् ! ब्रह्मेति परे यत् परात्परं वदन्ति, तदपि त्वमेव । त्वदितरन्न तदिति ब्रह्मेति तं स्तुवन्त्य आहुः—ज्ञानविज्ञाननिधये ब्रह्माणेऽनन्तशक्त्य इत्यादि बहुभिः ॥ ४०-४४ ॥

### श्रीनाथचक्रवर्तिपादविरचिता चेतन्यमतमञ्जूषा

यः पादस्पर्शस्तव सर्वनरपेक्ष्येणैव भवतीति दर्शयति—न नाकपृष्ठमित्यादि । किं बहुना, अपवर्गमपि न वाञ्छन्तीति अपुनर्भवं वेति । ते के ? तत्राहुः—यत् पादरजःप्रपन्नाः, स ईदृक् ते पादस्पर्शस्त्यर्थं क्योनेरप्यस्याभूदहो किमेनैव कृतमित्यर्थः ॥ ३७ ॥ एतदेव प्रपञ्चयति—तदेष इत्यादि । हे नाथ ! अन्यैर्भक्तेतरैर्दूरापं त्वत्पादरज एष आप अहोविषम् । तस्मै निस्तत्रापि क्रोधवशस्तत्राप्यहीन्द्रः संसार-चक्रे भ्रमतोऽस्य शरीरिणः । समक्षः साक्षादपरोक्षो विभवो ब्रह्मसम्पत् स्यात् भवतीति ‘यदिच्छतो जनस्य’ इत्यनादरे षष्ठी । अनिच्छतोऽयस्य यदिच्छन्तं जनमनाहत्य स्याद् य इच्छति तस्य वरमेव विभवो न स्यात् अनिच्छतोऽपि स्यादित्यर्थः ॥ ३८ ॥ तस्मात् कर्तुं मकर्तुं मन्यथाकर्तुं समर्थाय नमस्ते इत्याहुः—नमस्तुभ्यमित्यादि । भगवन् त्वत्स्मने मह उत्सव आनन्दस्तन्मात्मने पुरुषाय पुरुषोत्तमाय । यद्वा, पुरुषाणां, नारायणादीनां त्रयाणामायो वृद्धिस्तत्स्वरूपो यो व उत्सव आनन्दस्तदात्मने । भूतावासाय भूतानि पृथिव्यादीनि तेषामावासाय आनन्दमात्रविग्रहाय । भूताय भूः सत्ता तव रजस इत्यविग्रहायेत्यर्थः । यतः पराय परमात्मने परमात्मा हि यः कथ्यते, तस्मादपि पराय ॥ ३९ ॥ हे नाथ ! कथं स्तोतव्योऽसौ स्वमनिर्वाच्यमहिमा, वयं तिर्यञ्चः, तत्रापि त्रियस्तत्रापि शोकार्ताः, तदा कथं स्तोतव्यस्त्वय ? त्वद् वैभवं ब्रह्म स्तुम इदमहं ज्ञान विज्ञान, निधये इत्यादि । हे अवन्त ! अपरिच्छिन्न ? तव शक्तये शक्तिरूपाय ब्रह्माणे नमः । किम्भूताय ब्रह्माणे ? ज्ञान, विज्ञान निधये इत्यादि कृष्णाय नम इत्यन्तं सर्वं तुल्यम् ॥ ४०-४४ ॥

### श्रीमद्विश्वनाथचक्रवर्तिकृता सारार्थदर्शिनी

एतावन्महिमभिर्मत्पादरेणुभिः किं फलं स्यादिति चेन्मैवं वाच्यं तव चरणरेणव एव फलं सर्वफलेश्चोऽप्यधिकमिदं नेति । प्रपन्ना एव न वाञ्छन्ति किं पुनस्तत्प्राप्ताः अपवर्गमपि किम्पुनर्नाकपृष्ठादिकम् ॥ ३७ ॥ अन्यैर्लक्ष्म्यादिभिरपि किञ्च सर्वं मुकुटभूतमपि त्वत्पादरजः सकामजन्यस्य फलसाधनमपि भवतीत्याहुः—संसारेति । इच्छतः सकामस्य शरीरिणः यत् यतो विन्न समक्षः इच्छाविषयीभूतादपि यतः अपेक्षिता सम्पत्तिः प्रत्यक्षैव भवतीत्यर्थः ॥ ३८ ॥

“षड्भिः श्लोकेः कृपामेवं विवृत्य दशभिः पुनः । एकादश नतोश्चक्रं भक्त्या कालिययोषितः” ॥

भक्तेरुपास्यत्वेनाहुः भगवते अप्राकृतषडैश्वर्यवते पुरुषाय नराकाराय महात्मने नराकृत्यापि सवंगापाकाय योगिभिरुपास्यत्वेनाहुः सर्वभूतनिवासाय भूताय पूर्वमपि सते ॥ ३९ ॥ ज्ञानिभिरुपास्यत्वेनाहुः—ज्ञानविज्ञानयोः सम्पदोर्निधिरिव निधिस्वस्मे पुनर्भूत्वेन नराकारे तस्मिन्मन्दोभिः प्रसञ्जितान् गुणविकारादिदोषान् वारयन्त्य आहुः—अनन्तशक्तये अतर्कान्तशक्तिसमुदाय अनुपात विकाराय प्राकृतगुणविकाररहिताय अप्राकृताय अप्राकृतगुणविकारसहितायेत्यर्थः ॥ ४० ॥



श्रीमच्छुक्रदेवकृतः सिद्धान्तप्रदीपः

भगवदङ्घ्रिरेगुस्पर्शाधिकारिकृताथंताकथनपूर्वकं कालीयभागातिशयमाहुः-नेति द्वाभ्याम् । यद्येत्वत्पादरजःप्रपन्नाः प्राप्तास्ते पारमेष्ठ्याद्याप न वाञ्छन्ति ॥ ३७ ॥ तत्तव पादरजः एष तमोजनिरपि आप अहो अस्य भाग्यमिति भावः यदिच्छतः यस्त्वदीयपादरजा मे सेव्यं भवत्त्वात् प्रार्थयत एव समक्षः प्रत्यक्ष एव विभवः वाञ्छितः कामः स्यात् ॥ ३८ ॥ अथ स्तुवन्ति-नम इति द्वादशभिः भगवते—

“ऐश्वर्यस्य समग्रस्य धर्मस्य यशसः श्रियः । ज्ञानवैराग्ययोश्चापि षण्णां भग इतीरितः ॥

नेति स्वाभाविकैरश्वर्यादिगुणयुक्ता यत्तदेवोपपादयन्ति पुरुषायेत्यादिना । पुरुषाय पूर्वन्तर्यामिरूपेण वर्तमानाय तथैव महात्मने पुष्परपरिच्छिन्नाय भूतावासाय आकाशादिभूतोपलक्षितकार्यामात्रधारकाय भूताय पूर्ववतिने सर्वोद्गमनस्थानाय पराय तल्लयस्थानाय परमात्मने अन्यानिरपेक्षस्थितिप्रवृत्त्यादियुक्ताय ॥ ३९ ॥ ज्ञानं धर्मभूतं सामान्यतः सर्वपदार्थविषयकं ज्ञानमतीतानागतवर्तमानसर्वपदार्थविवेकलक्षण विविधं ज्ञानं तयोनिधये अनन्ताल्पज्ञाज्जीवात्सर्वज्ञः परमेश्वरो भिन्न इत्युक्तम् तथा च श्रुतिः “ज्ञाज्ञो द्वावजवीशा-नीशो” इति ब्रह्मणे वृहत्स्वरूपगुणाय अनन्तां चेतनाचेतनरूपाः असंख्येयाः शक्तयो यस्य तस्मै अगुणाय सत्त्वादिगुणास्पृष्टस्वरूप-विग्रहाय अविकाराय शक्तिवक्षोपत एव जगदुपादानकारणत्वात्स्वरूपतो विकारायेत्यर्थः । अप्राकृताय च प्राकृतावभूतमिते इत्यर्थः ॥ ४० ॥

श्रीबलदेवविद्याभूषणकृता वंणवानन्विनी

ननु किं मत्पादरेणुभिः फलमिति चेन्नैते फलहेतवोऽपि तु परमफलान्येवेत्याहुः । न नाकेति । यस्यते पादरजःप्रपन्नाः न तु प्राप्तास्तेऽपि नाकपृष्ठादिकं न वाञ्छन्ति अपुनर्भवं सुखैश्वर्यप्रधानं मोक्षम् ॥ ३७ ॥ तत् त्वत्पादरजः अन्यैः भ्यादिभिरपि दुरारं इच्छतः सकामस्य शरीरिणो जीवस्य यद्यतो विभवः समक्षः तद्वज्रो मे सेव्यं भूयादिति वाञ्छा दिषयीभूतादपि यस्मादपेक्षितादपि यस्मादपेक्षिता सम्पत्तिः प्रत्यक्षा स्यादित्यर्थः ॥ ३८ ॥ अथ दशभिर्नमस्कुर्वन्ति-नम इत्यादिभिः । भगवते नित्यपूर्णषडैश्वर्याय, पुरुषाय नराकाराय तत्त्वेऽपि महात्मने व्यापकाय अतोभूतावासाय निखिलप्राणिहृद्गताय भूताय पूर्वसिद्धाय पराय सर्वश्रेष्ठाय परा चासौ मा च श्रीस्तदात्मने तद्व्यापिने ॥ ३९ ॥ ज्ञान-विज्ञानयोनिधिकारणाय ब्रह्मणे वृहद्गुणाय अनन्ताः शक्तयो यस्य तस्मै न गुणा सत्त्वादयो यस्मिन् न विकाराः षोडश यस्मिन् अतोऽप्राकृताय ॥ ४० ॥

श्रीसत्यधर्मकृता श्रीभागवतटिप्पणी

न नाकपृष्ठमिति श्लोके न मोक्षसदृशं किञ्चिदित्याद्यवतपुरुषार्थोत्तमं मोक्षं न वाञ्छन्तीति वक्ष्यत इत्यतस्तत्तात्पर्यं मानेनाह ॥ अपुनर्भवंमात्रादिति । जननादिविकलान्मोक्षाद्धरिसामीप्यं तद्रूपो मोक्ष उत्तमस्तत्रापि सामीप्येऽपि स्पर्शयोग्यत्वमुत्तममित्यन्वेति । यथा सम्यगुत्तममिति वेदविदो विदुः ॥ ततश्चायं श्लोकार्थः ॥ के ते कामास्तस्य त्यक्ता इत्यतस्तानाहुः ॥ नेति । नाकपृष्ठं नाकस्य पृष्ठं सुकृतं तेऽनुभूत्वेत्यादेः स्वर्गं न च पारमेष्ठ्यं सत्यलोकाधिपत्यं न सार्वभौमं चक्रवर्तितां गतं । इमा रामाः सरथाः सतूया इत्युक्तेः साम्राज्यं रसाधिपत्यं बलिप्रभावं न योगसिद्धिरणिमादीनपुनर्भवं सामान्यमुक्तिं तत्पादरजः प्रपन्नाः । तदित्यव्ययं षष्ठ्यर्थः । त्वत्पादेति पाठः तु स्फुटार्थः । न वाञ्छन्तीत्यन्वयः ॥ ३७ ॥ ईश लक्ष्मीसुखद नाथ सर्वनाथ । संसारचक्रे तत्समुद्दे वा तदात्मकचक्रे वा भ्रमतः शरीरिणो देहधारिणो यदीप्सितं वाञ्छितं स्यात्तदग्नौः साधनसामग्रीशून्यदुरारं दुष्प्राप्यं तमोजनिः क्रोधवशाज्जीशोऽस्मदादिप्राणिनां नाथः समर्थतरो वा भवत्समक्षं भवतोऽपरोक्षं प्राप । हिना सर्वानुभवसिद्धतामाहुः ॥ ३८ ॥ नमस्तुभ्यं भगवत इति पद्ये भूताय भूतभूतायेतिजगज्जनादनैक्यमुच्यत इति भ्रमं अंशयन्ननु व्यकरोति ॥ भूताय सदा विद्यमानाय भूताय भू सत्तायामित्यस्मात्कप्रत्ययः । कालप्रबन्धमात्र इति द्योतयितुं सदेति पूर्वाचार्यैरिति ज्ञेयं ॥ ततश्चायं पदार्थः । महात्मने भगवते पुरुषाय भगवते नमः । भूतावासाय जगन्निलयाय भूताय सदा विद्यमानाय पराय परात्मने । तत्तद्वेदान्तगतशब्दानुक्रातिरियमिति न पुनरुक्तिरिति हृदयं । एवमुत्तरत्रापि ॥ ३९ ॥ ज्ञानेति श्लोकेऽप्राकृतेति पदमिति दर्शयति ॥ अप्राकृतायेति । ज्ञानं सामान्यं विज्ञानं सामान्यं त्वविज्ञेया विशेषा मम गोचराः । देवादोनां तु तज्ज्ञानं विज्ञानमिति कीर्तितमिति मानिकं विज्ञानं तन्निधयेऽगुणायविकारायप्राकृताय तुभ्य नमः ॥ ४० ॥

श्रीसुबोधिनी

इदानीं फलविचारेणापि माहात्म्यं वदन्त्यरथात्माहुः न नाकपृष्ठमिति, लोके ह्येतान्वन्ति फलानि त्रिविधधर्मसाध्यानि, तत्र सात्त्विकधर्मसाध्यः स्वर्गो नाकपृष्ठात्मको यत्रेन्द्रादयो निवसन्ति, राजसधर्मसाध्यं सार्वभौमं सर्वस्या अपि भूमेराधिपत्यं, ज्ञानसहितसात्त्विकराजसोभयधर्मसाध्यं पारमेष्ठ्यं ब्रह्मस्थानं, तामसधर्मसाध्यं रसाधिपत्यं, निवृत्तिधर्मसाध्यो योगः, सिद्धयप्राणिमादयो ध्यानादिसाध्याः, अपुनर्भवो मोक्षः स सर्वसाध्यः, एतावन्ति फलानि, वाशब्देनापुनर्भवसमुच्चयानादरश्च सूच्यते,



एतानि सर्वाण्येव फलानि यत्पादरजःप्रपन्ना न वाञ्छन्ति, रजःप्राप्तौ तु न वाञ्छन्तीति किं वाच्यम् ? रजःप्रपन्नाः यत्र न वाञ्छन्ति ॥ ३७ ॥ एवं रजसो महाफलत्वं निरूप्य तदनेन प्राप्तमित्यस्य भाग्यमभिनन्दन्ति तदेष इति, नावेति चक्रे नोपपत्तिरुक्ता, अन्यैर्दुरापमप्ययमाप प्राप्तवान्, अस्यानधिकारधर्मानाह तमोजनिरित्यादिभिः, केवलमसंवेदजनितं कलनेन मूलाशुद्धिरुक्ता, क्रोधवश इति कार्याशुद्धिः, अहीन इति संसर्गाशुद्धिरुक्ता, ईशपदेनान्यकृतपापसम्बन्धोप्युक्तः, एवं सर्वेषां निधानस्य सर्वोत्कृष्टदुर्लभफलप्राप्तिः केवलं भगवदिच्छयेत्याहुः संसारचक्र इति, यादृच्छकमिदं फलं भगवदिच्छया भवतीति निर्णीयते चक्रे हि पतितः सर्वत्र परिभ्रमति, स भगवच्चरणेऽप्यायाति भगवति समागतेतो न कोपि हेतुः कर्माभिः किन्तु यदिच्छतो यस्य चरणारविन्दरेणोरिच्छत इच्छां कुर्वतः पुरुषस्य साधनरहितस्यापि विभव उत्कृष्टफलं कदाचित् सत्संभवति प्रत्यक्षो भवति, यदुच्छत इति पाठे यदुच्छातो कस्माद् भगवदिच्छया वा ॥ ३८ ॥ एवं चरणस्थं भगवत्तोषादिवक्ष्यं तत् भाग्यमभिनन्द्य तत्सम्बन्धात् स्वयमपि भगवन्मस्काराधिकारिण्य इति नमस्यन्ति नमस्तुभ्यमिति दशभिः ॥

दश रूपाणि तु हरेर्मूलरूपः स्वशास्त्रतः । वेदान्तवेद्यरूपश्च जगद्रूपस्तथैव च ॥ १ ॥

सङ्घातजीवरूपश्च नानारूपश्च शास्त्रतः । एवं प्रमेयरूपाणि पञ्चघोक्तानि वै हरेः ॥ २ ॥

वेदार्थरूपस्तन्त्रार्थो गुणार्थो ह्यवतारकृत् । अन्तर्यामी च भगवान् दशघोक्तः स्वलीलया ॥ ३ ॥

ज्ञात्वा हि स्तोत्रं कर्तव्यं कोयमिति कियानिति कथञ्जुणक इति च, तत्र दशविधो भगवान् दशविधलीलाधिकेन मेकस्यां लीलायां यावन्त्यवान्तररूपाणि तानि सर्वाण्युच्यन्ते, तत्र प्रथमं सृष्टिलीलां वदन्त्यः पुरुषोत्तमरूपं भगवन्तं नित्यरूपं नमस्यन्ति नमस्तुभ्यमिति, भगवान् मूलभूतः स एव भवान्, तदाह तुभ्यं भगवते नम इति, आविर्भूतानां विभूतये स्तुते ततः सर्वोत्तमोऽप्ययं जात इतीतरसापेक्षत्वेन पुरुषोत्तमत्वं पदद्वयेन निरूपयन्ति पुरुषाय महात्मने, महाश्रासावात्मा चेति, आत्मा हि साक्षात् सर्वस्मृतिप्रतिपाद्यः, पुरुषः साङ्ख्यप्रतिपाद्यः, महान् वेदप्रतिपाद्यः, त्रितयमेकीकृतं महान् पुरुषरूप आत्मैत्युक्तं सर्वं अनेनैव सच्चिदानन्दरूपताप्युक्ता, पुरुषः सद्रूपो महानानन्दरूपश्चिद्रूप आत्मेति, ततो मूलभूतस्य पञ्चात्मकत्वमाह भूतावात्मनेत्यादिपदे, स एव मूलरूपो भवति यस्मिन् सर्वाणि भूतानि तिष्ठन्ति, एतदर्थमेव भगवता प्रदर्शितं मात्रे स्वस्मिन् यत् तदाह भूतानामावासो यस्मिन्निति, तानि चेद् भूतानि भिन्नानि भवेयुस्तदासङ्गत्वं भगवतो भज्येतेति भूतरूपोपि भगवान्, यद् भूताय परायेति, स एव च पुनर्मूलरूपो भवति यस्तु प्रशास्ति अनियामकस्य मूलत्वं न सम्भवतीति परायेति 'एतत्संवाक्यं प्रशासने गार्गि द्यावापृथिव्यौ विधृते तिष्ठत' इत्यादिश्रुतेः, यश्च पुनर्न सर्वोत्तमः स मूलभूतो न भवतीति परम उत्कृष्ट उक्तं, तत् न व्यापको योयं नात्मा स विभूतिमान् न भवतीति न तस्य मूलत्वं, तदाहात्मन इति, परमश्रासावात्मा चेति, सर्वलीलायां प्रथमतो भगवान्, ततः पुरुषः, ततो महत्त्वं ततो भूतावासोहङ्कारः, ततो भूतानि, ततः सर्वं जगत्, तत्रापि परो विराड्गुरुः परमात्मा नारायणश्चेति ब्रह्माण्डविग्रहान्ता सर्वकथा ॥ ३९ ॥ विसर्गसंहितं ब्रह्मरूपं भगवन्तं नमस्यन्ति ज्ञानविज्ञाननिधय इति, ज्ञानं सर्वज्ञं विज्ञानमनुभवः, निर्विषयकं सविषयकं वा, आत्मभूतं गुणभूतं च, तयोर्निधिरूपत्तिस्थानं, ये केचन ज्ञानविज्ञानानिन्तरे ज्ञानं तत एव कृतार्था भवन्तीति, एवं साधनरूपतामुक्त्वा फलरूपतामाह ब्रह्मण इति, ननु ब्रह्मणः फलरूपत्वं जगत्कृतृत्वं च कथमुपपन्नं तत्राहानन्तशक्तय इति अनन्ताः शक्तयो यस्य, तेन सर्वरूपोपि भवितुं शक्नोति, अनन्तशक्तित्वं गुणसङ्घातं भविष्यतीति शङ्क्याहागुणयेति, न विद्यन्ते गुणा यस्य, गुणसम्बन्धाभावे हेतुरविकारायेति, विकारेषु सत्सु कारणत्वेन गुणा मृग्यत्वे, किञ्च अत्र जन्मादयो दोषाश्च, तत्रापि हेतुराप्राकृतायेति, प्राकृतो हि विकारी दोषवांश्च भवति, चकारादप्राकृतत्वे सङ्गत्वं हेतुत्वं विसर्गे तु ज्ञानमधिकारिविशेषणं, ज्ञानपूर्णं ब्रह्मा भवति, विविधज्ञानं सृष्ट्युपयोगि, एवं स्वरूपकार्योपयोगिविशेषणमप्युक्तं विसर्गरूपमाह ब्रह्मण इति, ब्रह्मात्र चतुर्मुखः, ततः सर्वकार्योत्पत्त्यर्थमनन्तशक्तय इति, बन्धाभावाद्यागुणयेति, दोषाभावात् विकारायेति, स्वेच्छया सृष्टिव्यावृत्त्यर्थमाहाप्राकृतायेति, अनेन विसर्गे षड् गुणाप्युक्ता गुणत्रये दोषत्रयाभावश्च, ज्ञानमन्त सामर्थ्यानि गुणाः ॥ ४० ॥

( २ ) श्रीपुरुषोत्तमचरणप्रणीतः श्रीमुबोधिनीटिप्पण्योः प्रकाशः

न नाकपृष्ठमित्यत्राभासे तथात्वमिति चरणरेणुस्पर्शयोग्यत्वं, सर्वसाध्य-इति सर्वभावसाध्यः सर्वत्र ब्रह्मबुद्ध्या सर्वत्र कृत्या च साध्य इत्यर्थः ॥ ३७ ॥ नतितात्पर्योक्तौ ननु वेदे ब्रह्मणः कर्मब्रह्मभेदेन द्विरूपत्वात् तन्त्रे च चतुरूपत्वाद् द्वयेन चतुर्णां नमस्कार उचितो न तु दशभिस्तदधिकरूपानुपलम्भादिति शङ्कायां तत्करणतात्पर्यमाहुर्दश रूपाणि त्वित्यादि, तुल्यतः पक्ष आत्मनो यति, तथा च श्रीभागवतानुसारेण सञ्छात्रानुसारेण च दशरूपाणां सत्त्वात् तथेति न दोष इति भावः, तत्तच्छ्रुत्युक्तप्रतिपाद्यत्वं क्रमेणाहुर्मूलरूप इत्यादि, तथेवेति वेदान्तप्रतिपाद्येन प्रकारेण, सङ्घातजीवरूपश्चेतीदमपि वेदान्तप्रतिपाद्य एव प्रकारे प्रकृतं साङ्ख्योक्ते वेति ज्ञेयं, ननु वेदार्थरूप एव कृतो न नमस्यते तत्राहुर्ज्ञेवेति, हि युक्तोयमर्थो "योन्यथा सन्त"-मिति वाक्येन अत्र न केवलं वेदार्थरूप एव किन्तु श्रीभागवताद्यर्थरूपोति तेन तथेत्यर्थः । नमस्तुभ्यमित्यत्र तदा सर्वोत्तमोपीत्यादेरर्थं टिप्पण्युक्तं



पीत्वादि, सुबोधिन्यामेतदर्थं सर्गलीलायां योजयन्ति सर्गेत्यादि कथेत्यन्तं, एव भगवच्छात्ररीत्या मूलरूपत्वमुक्तं श्रीभागवते  
“भूतमात्रेन्द्रियधियां जन्म सर्गं” इतिलक्षणाद् ब्रह्मण एवोपादानत्वात् कार्यरूपत्वमिति सा कथेतदन्ता निरूपिता गुणवैषम्यमत्र  
पूर्वं नोक्तं श्रौतमतसङ्कीर्णत्वादिति ज्ञेयम् ॥ ३९ ॥ ज्ञानेत्यत्र ब्रह्मरूपमिति, वेदान्तवेद्यत्वं तद् विसर्गसहितं पुरुषाद् ब्रह्मादीनामुत्प-  
त्तिसहितं तत्रापीति दोषभावे, द्वितीयपक्षे विसर्गस्य निरूपणीयत्वात् तत्प्रकटनार्थं पुनर्व्याकुर्वन्ति विसर्गे त्वित्यादि, स्वेच्छया  
सृष्टीति स्वाभाविकी सृष्टीत्यर्थः, अनेनेति विशेषणषट्केन ॥ ४० ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

यत्पादरज इत्यत्र यदिति द्वितीयान्तं पादरजसो विशेषणं न तु समासः, प्रपत्तिः शरणागतिः ॥ ३७ ॥ संसारचक्र इत्यत्र  
यत्सेति इच्छां कुर्वत इत्यनेन सहान्वयात् षष्ठ्यन्तमुक्तं, मूले तु द्वितीयान्तमेव ॥ ३८ ॥ एवमिति चरणस्पर्शस्तत्तोषश्चाश्रयमिति  
पूर्वमुपक्रान्तः श्लोकत्रयार्थोत्रोपसंहृतः, कारिकासु वेदार्थरूप इति वेदार्थरूपोऽर्थरूपश्चेत्यर्थः, तन्त्रार्थं इति तन्त्रप्रतिपाद्य इत्यर्थः,  
गुणार्थं इति गुणानां वस्तरूप इत्यर्थः, अवतारकृदिति “आद्योवतारः पुरुषः परस्ये” तिवाक्यात् तत्रावतरणकृदित्यर्थः, अन्तर्यामी  
चेति चकारेण “परावरगतिज्ञश्च” तत्रैवोक्तः, कारिकाणामन्ते ननु दशश्लोकेषु नमनमेव वाक्यार्थं इति स्वरूपवर्णनं कुत्रोपयुज्यते  
इत्यत आहुः ज्ञात्वा हीति, स्वरूपं ज्ञात्वा स्तोत्रमुचितं, हि युक्तोऽयमर्थः, अन्यथा स्तुतेरारोपित्वं भगवान् मन्येत, अतः स्वज्ञानं  
भगवते बोधयितुं स्वरूपवर्णनमित्यर्थः, वाचिकनमनेन भगवतो नमस्यत्वगुणस्योक्तत्वात् नमनस्यापि स्तुतित्वमिति  
भावः ॥ ३९ ॥

### ( ४ ) श्रीमद्भोक्तलालुभट्टयोजिता श्रीसुबोधिनीयोजना

नमस्तुभ्यमित्यादिदशश्लोकार्थनिरूपककारिकासु मूलरूप इति ‘नमस्तुभ्य’ मिति श्लोके भगवत्पदोपादानात् परमात्मपदो-  
पादानाच्च, वेदान्तवेद्य इति “ज्ञानविज्ञाननिधये” इति श्लोके ब्रह्मपदान्तस्तत्तत्पदोपादानात्, जगद्रूपेति “कालाये” ति श्लोके  
विश्वमेतिपदोपादानात्, सङ्घातजीवरूप इति “भूतमात्रेन्द्रिये” ति श्लोके भूतमात्रेन्द्रियेत्यादिपदोपादानात्, नानारूप इति “नमो-  
नन्ताये” ति श्लोके अनन्तायेतिपदोपादानात्, वेदार्थरूप इति “नमः प्रमाणमूलाये” ति श्लोके प्रमाणमूलादिपदोपादानात्, तन्त्रार्थं इति  
“नमः कृष्णायै” ति श्लोके व्यूहसहितपुरुषोत्तमनिरूपणात्, तथा हि “रामाये” त्यनेन सङ्क्षेपेण उक्तः, ‘वसुदेवसुताये’ त्यनेन वासुदेवः,  
‘प्रब्रह्मानिरुद्ध’ पदाभ्यां तावेव, ‘कृष्ण’ पदेन सच्चिदानन्दः पुरुषोत्तमः उक्तः, गुणार्थं इति “नमोगुणे” ति श्लोके ‘गुणप्रदीपाये’  
त्यादिपदोपादानात्, अवतारकृदिति “अव्याकृते” ति श्लोके ‘अव्याकृतविहारये’ त्यद्युक्ते, अन्तर्यामी चेति “परावरे” ति श्लोके  
‘परावरगतिज्ञायै’ तिपदोपादानात् । तुभ्यं भगवते इत्यस्य विवृता आविर्भूतानाविर्भूत इति तुभ्यमिति गुणच्छब्देन पुरोवर्ति-  
निर्देशात् पुरोवर्तित्वस्याविर्भूत एव सत्त्वात्, भगवत्पदे अनाविर्भूत इति “ब्रह्मेति परमात्मेति भगवानिति शब्दतः” इतिवाक्याद्  
भगवत्पदं परमकाष्ठपद्मवस्तुवाचकं, परमकाष्ठपद्मं त्वाविर्भूतानाविर्भूतत्वेन द्वावध, तत्र तुभ्यमित्यनेनाविर्भूतस्योक्तत्वाद्  
भगवत्पदेनानाविर्भूत उच्यत इत्यर्थः ॥ ३९ ॥ ज्ञानविज्ञाननिधाय इत्यस्य विवृता ज्ञानमहत्त्वधामर्थ्यानीति, “ज्ञानविज्ञाने”-  
त्यनेन ज्ञानं “ब्रह्म” पदेन महत्त्वं “अनन्यशक्ति” पदेन सामर्थ्यमित्यर्थः, बन्धदोषजडता इति “अगुण” पदेन बन्धभावः  
“अविकार” पदेन दोषाभावः, “अप्राकृत” पदेन जडत्वाभावः, एवं दोषत्रयाभावः पदत्रयेण निरूपितः ॥ ४० ॥

### ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

नमस्तुभ्यमित्यादिदशश्लोकप्रतिपाद्यानि रूपाण्याहुर्दशरूपानीत्यादि १४४३ “कालाये” ति श्लोके जगद्रूप उक्तं,  
यद्यप्येतदामासे जगद्रूपतामुक्त्वा नमस्त्यन्तीत्युक्तं तथाप्युक्तेर्वेत न पूर्वानुवादः किन्तु ‘कालाये’ ति श्लोक एव जगद्रूपताकथनपूर्वकं  
नमनमेव वाक्यार्थं इति, सङ्घातेति का. १४४३, १४६३ ।

### गोस्वामिश्रीगिरिधरलालकृता बालप्रबोधिनी

तस्याधिकारस्य महत्त्वे सदावारमपि प्रमाणमाहुः—नेति । यत्पादरजःप्रपत्ताः शरणं प्राप्ताः भक्तजनाः नाकपृष्ठादिकं  
न वाञ्छन्ति तुच्छं मन्यन्ते । कं सुखम् । न कं सुखं यत्तदकं दुःखम् । न अकं यत्र तत्राकम् । तदेव पृष्ठं स्थानं नाकपृष्ठं स्वर्गम्,  
सार्वभौमं सर्वभूमिराज्यम्, पारमेष्ठ्यं ब्रह्मपदम्, रसाधिपत्यं पातालादिविलस्वर्गराज्यम्, योगसिद्धीः अणिमाद्यैश्वर्याणि, अपुनर्भवं  
लयात्मकं मोक्षं च ॥ ३७ ॥ ‘यदि न वाञ्छन्ति तदा तेषां तन्न स्यात्’ इत्याशङ्क्याहुः—संसारति । जन्ममरणादिसंसारचक्रे भ्रमतः  
शरीरिणः प्राणिमात्रस्य, न जाल्यादिविशेषनियमः, नीचस्यापि यत् पादरजः इच्छतः सेव्यमेव भवत्विति प्रार्थयतां विभवो  
लोकापेक्षिता सर्वापि सम्पत् समक्षः प्रत्यक्षः स्वयमेव स्यात्, प्रह्लादाम्बरीषादेस्तत्प्रसिद्धः । “उक्ततपआदिसाधनस्यापि भवत्कृपां  
विना दुष्करत्वाद्भवत्कृपेव मुख्यं साधनम्” इति सूचयन्त्याः सम्बोध्यन्ति—नाथेति । अन्यैर्ब्रह्मादिभिरपि दुरापं तद् पादरज एष  
कालियः आप । ‘न चैष तत्प्राप्तियोग्यः, स्वभावदुष्टत्वात्’ इत्याहुः—क्रोधवश इति । तत्र हेतुमाहुः—तमोगुणज्जनितस्य स इति ।  
संसर्गदोषेणापि तस्य दुष्टत्वमाहुः—अहीन इति ॥ ३८ ॥ एवं दण्डानुमोदनेन क्रोधस्य शान्तिं विधाय प्रसन्नतार्यं तदैश्वर्याद



निरूपयन्त्याः प्रणमन्ति - नम इति दशभिः । भगवते अचिन्त्यानन्तैश्वर्यादिगुणनिधये तुभ्यं नमः । एतदुपपादनायैव नमः । विशेषणानि । तत्र सर्वत्र 'तुभ्यं नमः' इति सम्बन्धः । अत्र क्वचिद्विस्तृतिरिति व्याकुलतातिशयवशात् प्रेमतिशयवशात् बोध्या । पुरुषाय पूर्वं अन्तःकरणेषु नियामकतया शोते तिष्ठतीति तथा तस्मै, अत एव महात्मने महतां ब्रह्मादीनामपि निम्नैः भूतानि आकाशादीनि प्राणिनश्च आवसन्त्यस्मिन्निति भूतावास्तस्मै सर्वाधाराय । भूताय पूर्वमपि सते । पराय प्राकृतविद्यमानः परमात्मने परमेश्वराय ॥ ३९ ॥ ज्ञानं शास्त्रीयम्, विज्ञानमनुभवः, तयोर्निधये कारणाय ! ब्रह्मणे व्यापकाय । अनन्ताः अपरिमितविद्यादयः शक्तयो यस्य तस्मै । अविकाराय जन्मादिविकारशून्याय तत्र हेतुः—अगुणाय सत्त्वादिप्राकृतगुणवश्यात्कारणत्वात् तत्रापि हेतुमाहुः—प्राकृताय प्रकृतिप्रवर्तकाय च ॥ ४० ॥

### अन्वितार्थप्रकाशिका

न नाकेति ॥ यस्य तव पादरजः प्रपन्नाः शरणं प्राप्ताः भक्तजनाः नाकपृष्ठं स्वर्गस्थानं न वाञ्छन्ति इति सर्वत्रान्वयः । न च सार्वभौमं सर्वभूमिराज्यं न पारमेष्ठ्यं ब्रह्मपदं न च रसाधिपत्यं पातालालिराज्यं न च योगसिद्धीः अणिमाद्याः अपुनर्भवं मोक्षमपि न वाञ्छन्ति ॥ ३७ ॥ तदेव इति ॥ हे नाथ ! संसारचक्रे भ्रमतः शरीरिणः प्राणिमात्रस्य यत्पादरजः इच्छन्ति तत् संपत् समक्षः प्रत्यक्षः स्वयमेव स्यात् । अन्यैर्ब्रह्मादिभिरपि दुरापं तत् पादरजः कर्म तमोजनिः तमोगुणप्रभवः क्रोधवशश्च अहोशः कालियः आप ॥ ३८ ॥ अथ नमस्कारात्मिका दशश्लोकी स्तुतिष्टोकाकृद्भिरनेकधा व्याख्याताऽप्यार्जवेनैकधैव व्याख्यातं नम इति ॥ भगवते पुरुषाय महात्मने भूतानामावासाय आश्रयभूताय भूताय च पराय परमात्मने तुभ्यं नमः ॥ ३९ ॥ ज्ञानेति । ज्ञानं शास्त्रीयं विज्ञानमनुभवस्तयोर्निधये कारणाय ब्रह्मणे व्यापकाय अनन्ताः शक्तयो यस्य अगुणाय निगुणाय अक्षिण्य प्राकृताय प्रकृतिप्रवर्तकाय । अप्राकृतायेति वा छेदः । तुभ्यं नमः ॥ ४० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

यस्य तव पादरजः प्रपन्नाः स्वर्गादीन् न वाञ्छन्ति नाकपृष्ठं स्वर्गं सार्वभौमं सर्वभूमेरेकनियंतृत्वं पारमेष्ठ्यं विजितं रसाधिपत्यं पातालराज्यं योगसिद्धीरणिमाद्याः अपुनर्भवं मोक्षं च ॥ ३७ ॥ तदिति हे नाथ यदन्यैर्ब्रह्मादिभिर्दुरापं दुःखेन प्राप्य तत् पादरजः तमोजनिस्तमोगुणजन्मा एषः अहोशः क्रोधवशोऽपि प्रापयत्तव चरणरज इच्छन्ती जनस्य समक्षः विभवश्चतुर्वर्गाणां समक्षः स्वयमेव स्यात् ॥ ३८ ॥ दशभिः श्लोकैर्नमस्कारं कुर्वत्य आहुः नम इत्यादिना भगवते अनेकविधैश्वर्यसंपन्नाय पुरुषाय अर्पयन्ति निरुपसिद्धपुष्पविग्रहाय महात्मने अंतर्धामिनां सर्वत्र व्यापकाय अत एव भूतावासाय सर्वभूतधारकाय भूताय इह मनुष्येभ्योऽपि भूताय पराय बद्धमुक्तेभ्यः श्रेष्ठाय परमात्मने तुभ्यं नमः ॥ ३९ ॥ ज्ञानेति । ज्ञानसात्त्वजन्यं विज्ञानं प्रत्यक्षानुभवस्तयोर्निधये तयोर्पूर्णाय अतः ब्रह्मणे परब्रह्मणे अनंतशक्त्ये अपरिमितबलाय अगुणाय सत्त्वादिगुणवर्जिताय अविकाराय विकारशून्याय अप्रकृत्युत्पन्नविग्रहरहिताय अप्राकृतदेहायेति यावत् ते तुभ्यं नमः ॥ ४० ॥

### भगवत्प्रसादाचार्यविरचिता भक्तमनोरञ्जनी

नन्वैश्वर्यकैवल्यादिषु प्रार्थनीयपुरुषार्थेषु सत्स्वपि तान् विहाय किमर्थं विशेषेण मदङ्घ्रिरेणुं वाञ्छन्तीत्यत्राहुः ॥ ननु । यत्पादरजःप्रपन्नाः यस्य तव चरणरेणुं सेवमानाः नाकपृष्ठं स्वर्गं स्वर्लोकैर्वाभवन्त्यर्थः । न च नैवेत्यर्थः । वाञ्छन्ति । सर्वत्र सतद्विषयत्वा भूमेः चक्रवर्तिराज्यं, वाञ्छन्ति । पारमेष्ठ्यं ब्रह्मलोकसंबन्धि सुखं, न वाञ्छन्ति । रसाधिपत्यमद्यस्तल्लोकविरहितं न वाञ्छन्ति । योगसिद्धीरणिमादिकाः सिद्धीश्च अणिमाद्यप्राप्तव्यमर्थमपीत्यर्थः । न वाञ्छन्ति । अपुनर्भवं वा केवलस्योक्तं पीत्यर्थः । न वाञ्छन्ति । पारमेष्ठ्यादिभ्यः अपि त्वत्पादरजसः अतिशयितपुरुषार्थरूपत्वात् न तद्वाञ्छन्तीति भावः ॥ ३७ ॥ तदिति ॥ एषः अहोशः सर्पाधिपः कालियः, तमोजनिस्तमः प्रचुरजन्मा, अत एव क्रोधवशः तथापि, हे नाथ, अन्यैः दुरापैस्तव पादरजः, आप लेभे । इदमतिचित्रमिति भावः । न च त्वच्चरणरजोमहिमा यथातथाविध इत्याह । संसारचक्रे भ्रमतः यत्तव चरणरजस्यैव ब्रह्म इच्छतः एतन्मे सेव्यं भवत्विति प्रार्थयमानस्य शरीरिणः, विभवः चतुर्वर्गातिरूपा समृद्धिः, प्रत्यक्षः एव स्यात् । अत एव अत्यन्त एव प्रापेत्यतः परं किं चित्रमिति भावः ॥ ३८ ॥ सांप्रतं भगवतोऽचिन्त्यैश्वर्यादिगुणवत्तां मनसि निधाय शरण्योपगुणविशेषन्त्याः स्तुवन्ति दशभिः श्लोकैः । तत्र भगवते इत्यादीनां चतुर्थ्यन्तानां तुभ्यं नम इत्यनेनावयः ॥ नम इति ॥ भगवतोऽपरिमितैश्वर्यसंपन्नाय, पुरुषाय अनादिनित्यसिद्धपुरुषाकारविग्रहाय, महात्मने विग्रहवत्त्वेऽप्यपरिच्छिन्नाय भूतावासाय सर्वभूतधारकाय गुहाविहितावासाय, भूताय सर्वदा विद्यमानाय, पराय बद्धमुक्तेभ्योऽतिश्रेष्ठाय, अत एव परमात्मने नमः ॥ ३९ ॥ ज्ञानेति ॥ ज्ञानमनिष्टपरिहारीपयुक्तं च विज्ञानमिष्टप्रापणोपयुक्तं च तयोर्निधिराश्रयस्तस्मै, ब्रह्मणे गुणविशेषैर्वाच्यं च प्राकृता गुणाः इति स्मृते । अविकाराय चिदचिच्छरीरत्वेऽपि तद्गतपरिणामित्वादिविकारवर्जिताय, सत्त्वादयो न सन्त्येते न प्रकृतिप्रवर्तकाय, अप्राकृतायेति छेदे प्रकृतिगुणोद्भूतविग्रहरहिताय च ते तुभ्यं नमः ॥ ४० ॥







यद्वा प्रमाणानां प्रत्यक्षादीनां मूलाय प्रतिष्ठापकाय । “प्रमाणमिन्द्रियग्रामे प्रत्यक्षादौ प्रमातरि । मर्यादा नित्यशास्त्रोक्तस्यैव मानयोः ॥” इति विश्वः । अत एव चक्षुरादिप्रकाशकत्वादेव । तन्निरपेक्षज्ञानाय चक्षुरादिनिरपेक्षज्ञानाय । तत्र हेतुं शङ्कते—यद्वा यद्वा-शास्त्रं योनिर्ज्ञानिकारणं यस्य तथा । “योनिः स्त्रीणां भगे स्थाने कारणे ताम्रके पणे” इति यादवः । यद्वा-निर्देशकारणम् । कुर्यादित्दं नेत्यादिनिर्देशस्य कर्त्रे ‘निर्देशग्रन्थयोः शास्त्रम्’ इत्यमरः । प्रमाणस्य वेदस्यापि मूलाय श्रीभागवतस्वरूपाय, चतुर्विधं पदैशानंतरमेव ब्रह्ममुखेभ्यो वेदानामविर्भावात् । कवये तदाविर्भावकर्त्रे व्यासदेवाय नम इत्यर्थः । ‘व्यासः प्राक्तच्छिष्याः’ इति सिद्धांतदर्पणोक्तेः । शास्त्रं श्रीभागवतमेव प्रमाणं ज्ञप्तिसाधनं वा यत्रेत्यपि विश्वनाथः । न हि केवलं शास्त्रयोनिरेव किं तु तद्वत्त्वमित्याह—किञ्चेति । प्रवृत्ताय प्रवृत्तिमार्गप्रवर्तकाय विधिरूपायेत्यर्थः । निवृत्ताय निवृत्तिमार्गप्रवर्तकाय निषेधरूपाय । यद्वा प्रवृत्ताय, प्रलये निवृत्ताय । निगमाय उभयेषां मार्गाय, विषयायेत्यर्थः, अयनं पदवी मार्गः पद्या च निगमः पथि इति ह्यद्वैत यद्वा—उभयहस्तावे हेतुः—निगमाय वेदमूर्तये ‘निगमो निश्चये वेदे परे पथि वणिक्पथे’ इति यादवः ॥ ४४ ॥

### श्रीमत्सनातनगोस्वामिकृता वैष्णवतोषिणी

कालाय कालशक्तिकृत्वेन तद्रूपाय अथ च कालस्य कालचक्रस्य नाभये मध्यवल्याय तदाश्रयायेत्यर्थः । समाप्तान्तरा तथापि कालत्रयवानां साक्षिण एव न तु तेषु प्रसक्ताय विश्वाय विराड् रूपाय तदुपद्रष्टुं विश्वान्तर्यामिणे ॥ ४१ ॥ भूतादीनामात्मने चेतयित्रे ज्ञानप्रदायेत्यर्थः । अथ च गूढा आच्छादिता स्वांशभूतानां जीवानामनुभूतिरात्मतत्त्वज्ञानं येन तस्मै ॥ ४२ ॥ अनन्ता परममहते अथ च सूक्ष्मा कूटस्थाय निर्विकाराय अथ च विपश्चिते विचित्रवैदग्धिगुरवे नानावादानुरोधयति प्रवर्तयतीति त्वं यतः वाच्यवाचकयोः अर्थशब्दयोः शक्तिर्यस्मात् तस्मै ॥ ४३ ॥ अतः प्रमाणं श्रीभागवतशास्त्रसारसङ्ग्रहाः वेदाः तस्य कारणायाम्भयाय वा कवये स्वतः सिद्धज्ञानाय अथ च शास्त्रयोनये शास्त्रमेव योनिः प्रमाणं यस्य “शास्त्रयोनित्वात्” (शिव) इत्यत्र तथा तथा व्याख्यानात् प्रवृत्तं च निवृत्तं च शास्त्रं तदुभयस्मादपि निगमरूपाय अद्भुतत्वेन पुनर्नमो नम इति ॥ ४४ ॥

### श्रीमत्सनातनगोस्वामिकृता बृहद्वैष्णवतोषिणी

कालाय कालशक्तिकृत्वेन तद्रूपाय अथ च कालस्याश्रयाय, यद्वा, कालाय, अतः कालनाभाय तथापि कालवर्तकं परमात्मादीनां द्विराद्वान्तानां साक्षिण एव, न तु प्रवर्तकाय । प्रवर्तकत्वे संहारककालसम्बन्धादिना निर्द्ध्यत्वादिप्रसक्तेः, किञ्च सर्वकर्तृ-कर्म-करणादिरूपाय तत्तच्छक्त्यादिप्रदत्वात्, अथ च तदुपद्रष्टुं विश्वसाक्षिमात्राय तत्तत्कर्मभिरलिख्येत्यर्थः । तत्र विश्वाय विराड् रूपाय मायाययत्नात्तदुपद्रष्टुं विश्वान्तर्यामिणे भूतादीनामात्मनामात्मने चेतयित्रे ज्ञानप्रदायेत्यर्थः ॥ ४१ ॥ गूढा आच्छादिता स्वांशभूतानामनुभूतिरात्मतत्त्वज्ञानं येन तस्मै ॥ ४२ ॥ अनन्ता परममहते अथ च सूक्ष्माय, कूटस्थाय निर्विकाराय अथ च विपश्चिते विचित्रवैदग्धिगुरवे, यद्वा, कूटं शाठ्यं तत्स्थाय, अथ च विवेकिने नानावादप्रवर्तकाय, यतो वाच्यवाचकयोः अर्थशब्दयोः शक्तिर्यस्मात् तस्मै ॥ ४३ ॥ अथ च प्रमाणं वेदा वैष्णवसिद्धान्ता वा, तस्य मूलाय कारणाय आश्रयाय वा, तस्मै शास्त्रकृते, अथ च शास्त्रार्थश्रयाय, यद्वा, स्वतः सिद्धज्ञानाय, अथ च शास्त्रपराय प्रवृत्तिनिवृत्तरूपाय, शास्त्राय निगमाय तदात्मने तत्तद्विहिताचाराय वा, अद्भुतत्वेन पुनर्नमो नम इति ॥ ४४ ॥

### श्रीसुदर्शनसूरिकृतं शुकपक्षीयम्

कालः नाभिवदंशभूतो यस्य सः कालनाभः हेतवे उपादानाय ॥ ४१ ॥ निगुणेन अगुणहेतुना अभिमानेन स्वङ्गत्वं गूढस्वात्मानुभूतये स्वविषयमन्येषां ज्ञानं निरुध्यते ॥ ४२ ॥ कूटस्थाय सर्वकारणाय अविकाराय वा नानावादाविस्तारं वा नाहत्यावस्थिताय ॥ ४३ ॥ प्रवृत्ताय निवृत्ताय उभयविधकर्मनिर्वाहकाय निगमाय औपनिषद्ज्ञानप्रवर्तकाय ॥ ४४-६५ ॥

### श्रीमद्वीरराघवाचार्यकृता भागवतचन्द्रचन्द्रिका

सत्त्वादिप्रकृतिगुणक्षोभनिमित्तकालस्यापि पृथङ् निमित्ताव्युदासाय तस्य तत्सामानाधिकरण्यनिर्देशः कालोऽयं कालात्मकायेत्यर्थः । तदात्मकत्वं न मृदात्मको घट इतिवत् स्वरूपाभेदनिबन्धनमपि त्वात्मा देवो जात इतिवच्छरीरात्मभावमिच्छन् मित्यभिप्रायेणाहुः—कालनाभायेति । कालो नाभिवदङ्गभूतो यस्य सः कालनाभः “अत्रत्ययपूर्वात्सामलोम्ना” (शिव) इत्यत्राजितियोगविभागाश्रयणात्सर्वसमाप्तोऽप्रत्ययः । यद्वा, कालस्य नाभिर्नेम्यरादीनां नाभिवद्वारकः आत्मभूत इति ज्ञानं देवमनुष्यादिदेहपारवश्येन जीवस्य तच्छरीरकत्ववन्न कालपारवश्येन तच्छरीरकत्वमपि तु तद्याथात्म्यावलोकनेनेत्यभिप्रायेण कालावयवसाक्षिण इति । कालावयवानां निमेषादिसंवत्सरागतानां साक्षिणे साक्षाद्वद्रूपेण भूतायुत्युत्तकारणत्वप्रसक्तं नन्तत्वाभिप्रायेण कार्यसामानाधिकरण्येन निर्दिशन्ति—विश्वायेति । विश्वात्मकायेत्यर्थः । तदात्मकत्वं किं तत्स्वरूपावेति चेन्न नेत्याहुः, विश्वङ्गयेति । विश्वं रूपं शरीरं यस्य तस्मै शरीरात्मभावनिबन्धनं सामानाधिकरण्यमिति भावः । यद्वा, सूक्ष्मावेति किञ्चिद्विशिष्टस्यैव कारणत्वात् तस्य स्थूलविदचिद्विशिष्टेनात्मना साकमनन्यत्वाभिप्रायेण विश्वायेत्युक्तिः विशेष्यांशस्यापि शरीरात्मकत्वात्



निबन्धनविश्वसामानाधिकरण्याभिप्रायेण विश्वरूपायेत्युक्तिः न केवलमुपादानकारणभूताय अपितु जगन्निमित्तभूताय चेत्यभि-  
प्रायेणाहुः तत्कर्त्रे इति । उपकरणाधिकरणादिकमपि त्वमेवेत्यभिप्रायेणोक्तं विश्वस्य हेतव इति हेतुत्वं कारकपट्टकाधारणं  
गोबलीवद्न्यायेन तत्कर्त्रे इत्युक्तिः ॥ ४१ ॥ विश्वाय विश्वरूपायेत्युक्तयोः कार्येण सह विशिष्टविशेष्यांशसामानाधिकरण्यान्योन्यनिबन्धन-  
द्वयमाहुः—भूतेति । भूतादिरूपेण परिणतत्वादभूताद्यात्मने अत्र भूतादिशब्दः । भूतादिकार्यरूपेण परिणताचिद्विशिष्टब्रह्मपराः  
एवं च कार्याविश्वब्रह्माभिन्नकारणावस्थब्रह्मण इत्यर्थः । भूतादीनामात्मने तदन्तः प्रवेशप्रशसनाभ्यां भव्न इत्यप्यर्थस्तन्त्रेण  
विवक्षितः अन्तःप्रवेशप्रशसनाभ्यां भव्नत्वमेव ह्यात्मशब्दप्रवृत्तिनिमित्तं तत्र भूतान्याकाशादीनि मात्राः शब्दादयः पञ्च इन्द्रियाणि  
ज्ञानकर्माग्रेन्द्रियाणि श्रोत्रादीनि दश प्राणाः पञ्च मनोबुद्धिश्चाशयो वासनाः एवं सूक्ष्मचिद्विशिष्टब्रह्मणः स्थूलावस्थाचिदचिद्वि-  
शिष्टभेदे तयोः कार्यकारणभावो विशेषणविशेष्ययोः शरीरात्मभावश्चेति निबन्धनद्वयमुक्तम् अथ चित्सामानाधिकरण्येऽपि निबन्धन-  
माहुः—त्रिगुणेनेत्यर्द्धेन । त्रिगुणेन गुणत्रयहेतुकेनाभिमानेन गूढा छन्ना स्वात्मानुभूतिजीवानां यस्मात्तस्मै ज्ञानविकाररूपजीवगतकार्यं  
प्रति कारणभूतायेत्यभिप्रेतायः ॥ ४२ ॥ एवं जगत्कारणत्वेन परत्वनिर्वाहणलक्षितस्य परमात्मनः चिदचिद्विशिष्टस्य स्वरूपं  
विशेष्यांशभूतं जगन्निमित्तकारणं विशोध्यन्ति नमोऽनन्तायेति—अत्र सत्यादिवाक्यं प्रत्यभिज्ञाप्यते अनन्तपदेन तस्य कूटस्थपदेन  
निर्विकारवाचिना सत्यपदस्य विपश्चिच्छब्देन ज्ञानपदस्य च प्रत्यभिज्ञानात् विविधं पश्यति इति विपश्चित् तस्मै नित्यासङ्कुचित-  
सर्ववस्तुविषयकधर्मभूतज्ञानाश्रयायेत्यर्थः । पृषोदरादित्वाद्यशब्दस्य चिभावः एवमचेतनात् त्रिविधजीवेभ्यश्च व्यावृत्तायेत्युक्तं भवति  
अनन्तायेत्यनेन सर्ववस्तुसामानाधिकरण्यार्हत्वरूपवस्तुपरिच्छेदराहित्यमप्युक्तं सर्ववस्तुसामानाधिकरण्यार्हत्वं सर्वान्तःप्रवेशेन  
तच्छरीरकत्वेन च, तत्र कथमगुस्वरूपजीवान्तःप्रवेशेन तच्छरीरकत्वं विभोः परमात्मनः सङ्गच्छते ? इत्यत्राहुः—सूक्ष्मायेति ।  
“अणोरणीयान्” नित्यं विभुं सर्वगतं सुसूक्ष्मम्” इत्यादि श्रुत्युक्तरीत्या सूक्ष्मादपि सूक्ष्मत्वाज्जीवान्तःप्रवेशयोग्यायेति भावः ।  
नन्वेवभूतं मां कथं केचिन्निमित्तकारणमेव वदन्ति केचिच्च जीवाभिन्नमित्यादीत्यत्राहुः—नानावादा वेदविरुद्धास्तानुवृत्त्या-  
वस्थिताय अनधिगतवेदान्तवाच्यैकवाक्यानां विप्रतिपन्नबुद्धीनां तत्तद्वादानुरूपेणापि प्रतीतायेत्यर्थः । तत्र हेतुः वाच्यवाचकशक्तये  
वाचकाः तत्तद्वादिप्रयुक्ताः विवक्षितार्थविषयाः शब्दाः वाच्यास्तत्तच्छब्दविवक्षिता अर्थो, तत्र वाच्यशक्तिरुपस्थाप्य त्वयोग्यता-  
लक्षणावाचकशक्तिरुपस्थापकत्वलक्षणा तदुभयशक्तिनिर्वाहकत्वानानावादानुरोधयेत्यर्थः ॥ ४३ ॥ एवमपि केवलं शास्त्रयोनये  
शास्त्रं योनिः कारणं स्वरूपस्वभावप्रमितिजनकं यस्य तस्मै शास्त्रस्य भ्रमप्रमादविप्रलम्बाविपुल्यदोषसम्भावनां निराकुर्वन्त्यो  
विशिष्यन्ति—प्रमाणमूलाय प्रमाणं स्वप्रमितिसाधनं शास्त्रं तस्य मूलाय तदाविष्कृतृत्वेन तत्कारणाय तथा च स्मर्यते—

अनादिनिधना ह्येषा वागुत्सृष्टा स्वयम्भुवा । आदौ वेदमयी नाम्ना यतः सर्वाः प्रसूतयः ॥ इति ।

भूयत च “तस्य हवा एतस्य महतो भूतस्य निश्चसितमेतद्यद्वेदः” “ऋचः सामानि जज्ञिरे छन्दांसि जज्ञिरे तस्मात् यजुस्तस्माद-  
जायत” इति च प्रमाणमूलत्वासम्भावनां निराकुर्वन्ति कवये पूर्वपूर्वानुपूर्वीविशिष्टत्वेन शास्त्राविष्कारोपयुक्तत्वावज्ञयुक्त्या न केवलं  
प्रमाणमूलाय अपि तु प्रमेयनिर्वाहकायापीत्याहुः प्रवृत्ताय निवृत्ताय च उभयकर्मनिर्वाहकाय निगमायोपनिषज्ज्ञानप्रवर्तकाय ॥ ४४ ॥

### श्रीविजयव्रजतीर्थंकृता पदरत्नावली

कालाय भक्तकामधेनवे कालनाभाय कालाश्रयाय विश्वाय स्वाधीनप्रपञ्चाय तस्य विश्वस्योपद्रष्ट्रे अध्यक्षाय तस्य कर्त्रे  
भवान्तरकारणाय प्रकृतेर्भूलकारणत्वं निवारयति—विश्वहेतव इति । प्रपञ्चस्य मूलकारणाय “विश्वस्य तदधीनत्वाद्विश्वं विष्णु-  
स्त्वोर्यते” इत्यादिस्मृतेः । विश्वाय विराट्पुरुषाय तत्कर्त्रे विश्वस्योत्पादनमाध्याप्रेरकाय इत्यादिरर्थो न युक्तः अप्रामाणिकत्वा-  
दिति ॥ ४१ ॥ विश्वस्य भगवदधीनत्वं विवृणोति—भूतेति । भूतानि पञ्चमात्राः शब्दादयः इन्द्रियाणि श्रोत्रादीनि प्राणाः दश  
मनः सङ्कल्पविकल्पलक्षणं बुद्धिनिश्चयहेतुः एषामाशयः स्थानम् आत्मा स्वभावो यस्य स तथा तस्मै “आत्मा यत्नो धृतिर्बुद्धिः  
स्वभावो ब्रह्म वर्ष्म च” इत्यमरः “स्थानेऽभिप्राय आशय” इति यादवः । निगुणेन सत्त्वादिगुणजन्मरहितेनाभिमानेनाज्ञानेन  
गूढा अप्रकाशिता स्वात्मानुभूतिर्यस्य स तथा तस्मै ॥ ४२ ॥ अनन्ताय नित्याय सर्वगताय सूक्ष्माय इन्द्रियाविषयाय “नित्यं  
विभुं सर्वगतं सुसूक्ष्मम्” इति श्रुतेः । कूटस्थाय शब्दकप्रकाराय विपश्चिते सर्वज्ञाय निपुणबुद्धये वा नानावादानां सिद्धान्तानाम्  
अनुरोधाय अनुकूलवर्तमानाय वाच्योऽर्थः । तस्य प्रतिपाद्यत्वे योग्यत्वं वाच्यशक्तिः वाचकः शब्दः तस्यार्थप्रतिपादनसामर्थ्यं तद्बुद्धये  
यस्य स तथा तस्मै ॥ ४३ ॥ प्रमाणमूलाय प्रत्यक्षादिप्रमाणप्रतिष्ठापकाय कवये अतिक्रान्तदक्षिणे शास्त्रं वेदः योनिर्जातिकारणं  
यस्य स तथा तस्मै “योनिः त्रीणां भगे स्थाने कारणे ताम्रके पणे” इति यादवः । निर्देशकारणाय इदं कुर्यादित्दं न कुर्यादिति  
विधिकर्त्रे “निर्देशग्रन्थयोः शास्त्रम्” इत्यमरः । प्रवृत्ताय प्रवृत्तिमार्गप्रदत्तकाय च सुष्ठौ प्रवृत्ताय प्रलये निवृत्तायेति वा उभयेषां  
निगमाय मार्गाय विषयायेत्यर्थः । “अयन् पदवी मार्गः पद्या च विनिगद्यते निगम” इति हलायुधः । वेदमूक्तये वा निश्चायाकाय  
वा “निगमो निश्चये वेदे पदे पथि वणिक्पथे” इति यादवः ॥ ४४ ॥







मवकाशयसीति तस्मै एतदेव स्पष्टयन्ति वाच्यानामर्थानां वाचकानाञ्च शब्दानां तत्तद्वादस्थायिकाः शक्तयो यतस्तस्मै ॥ ४३ ॥  
 चे देवं तर्हि वास्तवार्थक्षतिस्तत्राह- प्रमाणानां मूलाय चतुर्लक्षणीरूपाय तेनैव हि प्रमाणानि स्थिरतां लभन्ते तत्र हि श्रुतिमुख्यं  
 प्रमाणं प्रत्यक्षानुमाने तु तदनुगृहीते एव प्रमाणो इति निर्णीतं "श्रुतेस्तु शब्दमूलत्वा" दित्यनेन कवये तदाविभक्तिकाय बादरा-  
 म्णाय शास्त्रं शासनं तस्य योनये कारणाय त्वत् एव तत्प्रवृत्तमित्यर्थः । प्रवृत्ताय ज्योतिष्टोमादिह्याय निवृत्ताय शमदमादिह्याय  
 निगमाय तदावेदकवेदरूपाय ॥ ४४ ॥

### श्रीसत्यवर्मकृता श्रीभागवतटिप्पणी

कालनाभायेत्यप्रतीतेरनूद्य व्याचष्टे ॥ कालनाभायेति । नाभिश्चन्द्रपर्यायोऽयं स्वार्थतद्धितो नाभिश्चन्द्रः कालाश्रयत्वार्थक  
 इति केचित् । नाभिरित्यथ नाभः स्याद्विष्णुः सर्वाश्रयो यत इत्यादेर्नाभिश्चन्द्र आश्रयमाश्रयकः तथा च कालस्य नाभ इति विग्रह  
 इति वदन्ति । भगवदङ्गानां भगवताऽमेदात्कालो नामो स्वस्मिन्नित्यच्प्रत्ययेति योगविभागात्कालनाभः पद्यानाभस्तस्मै । बहुव्रीह्यर्थ  
 एवाचार्यः साम्मुख्येनोक्त इत्यपि व्याचक्रिरे । विश्वाय तत्कर्त्रे । विश्वहेतुव इति पदार्थं मानत आह ॥ विश्वस्येति । मूलहेतुत्वतो  
 विष्णुहेतुः प्रातिस्विकं प्रतिव्यक्तिकरणत्वात्तत्तत्तुच्यत इत्यन्वयः । अनेन मूले कर्तृपदानन्तरं सतो विश्वहेतुपदस्य मुख्यसर्वकारणार्थ-  
 कत्वात्प्रागन्वयनीयता सूचितेति मन्तव्यं ॥ ततश्चायं श्लोकार्थः ॥ कालाय पुमर्थदात्रे कालनाभाय तदाश्रयाय कालावयवसाक्षिणे  
 क्षणलवादिलक्षणतदवयवसाक्षिणे विश्वाय स्वाधीनीकृतप्रपञ्चत्वाद्विश्वशब्दवाच्याय तदुपग्रष्टे तत्तत्कृतसुकृतदुष्कृतदेयफलज्ञाय तद्धेतुवते  
 तन्मूलकारणाय तत्कर्त्रे प्रातिस्विकं तदुत्तरत्तिकर्त्रे ॥ ४१ ॥ भूतानि पञ्च मात्राः शब्दाद्या इन्द्रियाणि श्रोत्रादीनि दश प्राणाः पञ्च  
 दश वा मनः सङ्कलगात्मकं बुद्धिः कार्याकार्यविनिश्चयो बुद्धिर्ज्ञानं प्रतीतिर्बुद्धिस्तु कार्याकार्यविनिश्चय इति गीताभाष्योक्तेः ।  
 भूतादीनामाशयः स्थानमात्मा देहः स्वभावो वा यस्य तस्मै । आशयोऽन्तःकरणं वा तेषामात्मा स्वामी तस्मै वा । आत्मा यत्नो  
 ष्टिर्बुद्धिः स्वभावो ब्रह्म वर्णं चेत्यमरः । स्थानेऽभिप्राय आशय इति यादवः । निगुणेन सत्त्वादिगुणसम्बन्धविधुरेणाभिमानेनेच्छया  
 गुडाऽपकाशिताऽऽत्मनां जीवानां स्वास्वरूपभूताऽनुमुक्तिगा भूतिरंश्वयं येन स तस्मै । अन्वाश्रये वन्दने मोक्ष इति विश्वः ॥ ४२ ॥  
 अनन्ताय निर्नाशाय वद्धाय वा सूक्ष्मायाव्यक्त्याशनन्ताय सर्वगताय वा । नित्यं विभुं सर्वगतं सुसूक्ष्ममिति श्रुतेः कूटस्थाय शश्वदेक-  
 प्रकाराय कूटमाकाशः कूटं स्वं विदलं व्योम सन्धिराकाश उच्यत इत्यभिधानाद्गीताभाष्ये । विवक्षिते पूर्णज्ञानाय नानावादा-  
 नुरोधाय नानाविधा वादाः सत्सिद्धान्तास्तेषामनुरोधायानुकूलतया स्थिताय नानावादानामनुरोधो मर्यादा येन स तस्मै वा वाच्य-  
 वाचकानां शब्दार्थशब्दानां शक्तिर्व्योच्यत्ववाचकत्वसामर्थ्यं येन तस्मा इति वा ॥ ४३ ॥ प्रमाणानां मूलं प्रतिष्ठापकस्तस्मै कवयेऽति-  
 क्रान्तदर्शिने शास्त्रयोनिनये शास्त्रं योनिर्ज्ञातदारणं यस्य तस्मै प्रवर्तकतया प्रवृत्तायैव निवृत्ताय निगमाय गर्भगतागमाय मार्गरूपाय वा ।  
 अयनं पदवी मार्गः पद्या चेति निगद्यत इति हलः । निश्चायकाय वा । निगमो निश्चये वेदे परे पथवर्णिकपथ इति यादवः ॥ ४४ ॥

### श्रीसुबोधिनी

जगद्रूपतां सहेतुकामुक्त्वा नमस्यन्ति कालायेति, स्थानं हि द्विविधमुक्तं, शब्दमर्यादायां कालो नियामकः, अर्थमर्यादायां  
 भूमिरिति, तदप्याह जगतो हि मूलकारणं कालः, भगवच्चेष्टारूपत्वात्, कालो नाभौ यस्येति सृष्टौ प्रयोजनमुक्तं, मृत्युर्हि कालः,  
 स स्वस्थाने तिष्ठति, नाभिस्तस्य स्थानं, मृत्युना भक्षिता हि मृत्योर्विहङ्गता मृत्युमन्तनिवेश्य "मृत्युर्न वेदमावृतमासीदिति"त्यत्र  
 विस्तरेण प्रपञ्चितं, तेन कालत्वेन क्रियाशक्तत्वात्, कालनाभत्वे सृष्टिप्रयोजनमुक्तं, सृष्टिप्रकारमाह कालावयवसाक्षिण इति  
 कालावयवानां सर्वोत्पत्तिनिमित्तानां साक्षिणे अनेन विश्वसृष्टौ क्लेशाभावोप्युक्तः, शब्दमर्यादायां तु कालः सूर्यः कालनाभाः  
 शब्दाः, सर्व एव वेदाः कालावयवसाक्षिणः कर्माणि, सूर्यस्य कालात्मत्वं तृतीये प्रपञ्चितं, वर्णा हि मात्रात्मकाः तेन काल एव  
 नाभौ येषामिति सर्वथा कालापेक्षा तेषामेव "काले कर्म हि चोद्यत" इतिकालावयवसाक्षित्वं, कर्मणां नित्यत्वाय कालावयवस्य  
 साक्षित्वमुक्तं, विश्वकारणरूपत्वमुक्त्वा विश्वरूपत्वमाह विश्वायेति तस्य विश्वस्य त्रैविध्यं निरूपयन्नादावाधिदेविकरूपमाह  
 तदुपग्रष्ट इति तस्य विश्वस्योपग्रष्टा, आधिदेविकव्यतिरेकेण तस्य स्वरूपेणैवासम्भवात् तत्कर्त्रे इत्याध्यात्मिकरूपं, स हि  
 सर्वकर्ता, आधिभौतिकमाह तस्य हेतुव इति हेतुः कारणं भूतादि अनेनार्थमर्यादापि निरूपिता विश्वमेवायंरूपः, तदुपग्रष्टा  
 मोक्षरूपः तत्कर्ता कामरूपः, तद्धेतुधर्मः ॥ ४१ ॥ एव विश्वरूपत्वमुक्त्वा तद्भोक्तृसङ्घातजीवरूपत्वमाह, तत्र प्रथमं सङ्घातं निर्दिशति  
 भूतमात्रेति भूतानि मात्रा इन्द्रियाणि प्राणामनो बुद्धिराशयश्चित्तमात्माहङ्कारश्च अयमेव हि सङ्घातः एतद्रूपाय जीवरूप-  
 श्रत्याह, त्रिगुणेनाभिमानेन गुडा स्वात्मानुभूतियस्य इयमेव हि भगवतः पुण्ड्र्यंदमर्यादव्यवस्थया स्थितः, स्वात्मानुभूतो  
 सत्यां जीवभावो विरुध्यत इति गुणोराच्छदनम् ॥ ४२ ॥ एवं भगवतोऽसृष्टिरूपत्वमुक्त्वा शब्दसृष्टिरूपत्वमाह नमोनन्तायेति  
 रूपसृष्ट्युपेक्षया नामसृष्टिविलक्षणा, अन्तवती रूपसृष्टिरनन्ता नामसृष्टिः, स्थूला रूपसृष्टिः सूक्ष्मा नामसृष्टिः, विष्णुता रूपसृष्टिः  
 कूटस्थायविकृता नामसृष्टिः, जडरूपा रूपसृष्टिर्विपश्चिद् बोधरूपा नामसृष्टिः, एवं चतुर्वर्ग विलक्षणमुक्तं, नन्वेवं नामसृष्टौ जगद्विलय-  
 प्रसङ्गस्तत्राह नानावादानुरोधायैति सिद्धान्ततदाभासतत्पापण्डरूपा नानावादास्तेषामनुरोधो यस्य, सर्वैरेव यथा निरूप्यते  
 तेषां भगवान् भवतीति तत्रोपपत्तिमाह वाच्यवाचकशक्तय इति वाच्योर्वाचकः शब्दः, उभयत्रापि शक्तयो यस्य, ययैवार्थ



वक्तुमिच्छति तथैवार्थो भवति तं प्रति सर्वस्यापि शब्दस्य, यथैवार्थं वक्तुमिच्छति तथैवास्मिन् छन्दे तदर्थं शक्त्योक्तिः  
 उतिरत्र स्पष्टैव ॥ ४३ ॥ एवं सामान्यतो नामसृष्टिलीलाभुक्त्वा विशेषमाह नमः प्रमाणमूलायेति वेदादयो हि प्रमाणं तेषां  
 प्रामाण्यमादरणीयत्वं वा तद् भगवत्प्रतिपाद्यत्वेन भगवत्प्रतिपादितत्वेन च, अन्यथा तत्प्रामाण्यं न स्यात्, नित्यत्वेपि भगवत्प्रति-  
 रित्तत्वेप्रामाण्यं च स्यात्, नित्यता च न स्यात् अतः प्रमाणमूनभूतो भवानेव कवये तद्वसाभिज्ञाय, अनेन शब्दवक्ता शब्दव्याप्ति-  
 शब्दरूपश्रोक्तः, शब्दोपादानकारणरूपश्चेत्याह शास्त्रयोनय इति शास्त्रस्य वेदस्य योनिः कारणं एवं निदानरूपत्वमुक्त-  
 वान्तरूपत्वमाह प्रवृत्ताय निवृत्तायेति वेदो हि द्वयं सम्पादयति प्रवृत्तिं निवृत्तिं च कुतश्चिन्नित्यतयति क्वचित् प्रवृत्ति-  
 निगम आज्ञारूपो भवति एवम्प्रकारेण निगमरूपो वेदरूपो वा, अनेन सद्वर्मा उक्ता ॥ ४४ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

कालायेत्यत्रोक्त्वा नमस्यन्तीति वदन्तो नमस्यन्ति, स्थानं हि द्विविधमिति स्थानं नियमनं द्विविधं शब्देनार्थेन च, नमो-  
 निवन्धे त्रिविधमुक्तं देशकालात्मभेदेन तथापि प्रकृते द्विविधमेव स्फुटमिति द्विविधमुक्तं तत्र शब्दमर्यादायां कालो नियामको स-  
 स्थानं स्थापकोऽर्थमर्यादायां भूमिः शेषात्मिका ब्रह्माण्डरूपा तत्तत्साधनवतां तत्तद्देशनियामिकेति तत्कृतं नियमनं सिध्यतीति त-  
 सर्वमत्राप्याहेत्यर्थः, प्रथमतो जगन्मूलकारणत्वं व्युत्पादयन्ति जगत इत्यादि, भगवच्चेष्टारूपत्वादिति “योयं कालस्तस्य तेष्वस्त-  
 चेष्टामाहु” इति “सतोभिष्यञ्जकः कालः” इति पुरुषस्तदुपादान” मित्यादिवाक्येभ्यः, ज्योतिर्विद्विस्तत्तन्मूहृतं उल्लानां क-  
 वलेनैव भाग्याकृतिप्रभृत्यङ्गीकाराच्च, प्रयोजनमुपादयन्ति मृत्युर्हीत्यादि, मृत्युना कालेन भक्षिताश्चराचरात्मकाः पदार्था कृ-  
 सकाशाद् बहिः प्रकटिता “अज्ञानाया” रूपं मृत्युमन्तर्निवेश्य, “तदेतन्मृत्युनवे” ति श्रुतावुक्तं, श्रुतिस्तु काष्णानां बृहदारण्यकस्य  
 म्निब्राह्मणेऽस्ति, प्रयोजनं मृत्योरन्तःप्रवेशः कालावयवानामिति “निमेषादिवत्सरान्ता”नां अनेनेति साक्षित्वकथनेन सा-  
 उदासीनत्वात्, एवं जगद्धेतुत्वमुक्तं, अतः परं स्थानं व्युत्पादयन्तस्तत्र शब्दमर्यादायां कालस्य कथं नियामकत्वमित्यतस्तदुक्त-  
 यन्ति शब्देत्यादि, तृतीय इति तृतीयस्कन्ध एकादशाध्याये “ग्रहक्षन्ताराचक्रस्थ” इत्यत्र वर्णा वैदिका मात्रात्मकाः प्रणवमात्रा-  
 योकारस्तदात्मका “अकारो वै सर्वा वा” गतिश्रुतेः, तेन त्रयीमयः कालात्मा सूर्यो नाभावान्तर्गेषामिति हेतोर्वर्णव्यवस्थाप्रकट-  
 सर्वथा कालापेक्षा वेदानामेवातो वेदाः कालनाभाः, कालावयस्येति तन्मूलभूतकारणस्याकारस्य, एवं कालकृतनियममुक्तं, अनेन  
 मर्यादापि निरूपितेति त्रिविधविश्वरूपत्वकथनेनार्थकृता या मर्यादा तत्र तत्र तस्य स्थापनरूपा साप्यर्थवलाभिरूपितेत्यर्थः ॥ ४१ ॥  
 भूतमात्रेन्द्रियेत्यत्र ननु पुष्टिरनुग्रहस्तथा चात्र तन्निरूपणाभावे क्रमो भज्येत्येत्यत आहुरियमित्यादि, इयमुभयरूपतैव हि यतो हे-  
 भगवतः पुष्टिरनुग्रहो यदयस्माद्धेतोरुभयरूपत्वेनामर्यादिव्यवस्थया स्थितिः, तथा चानेन प्रकारेणानुग्रहनिरूपणाच्च क्रम-  
 इत्यर्थः ॥ ४२ ॥ नमोन्तायेत्यत्र ननु विश्वे निरूपिते तन्मध्यपातिशब्दसृष्टिरपि निरूपितप्रायेति पुनस्तन्निरूपणं किमर्थमित्यत आ-  
 रूपेत्यादि, तथा च वैलक्षण्यात् तथेति भावः, कूटस्थेत्येत्यैव व्याख्यानमावकृतेति, एवमिति ज्ञानरूपायां सर्ववैवेत्यादि, यत्र च  
 पाषण्डेनान्यथा वा भगवन्तं निरूपयन्ति तान् प्रति पाषण्डेनान्यथा च प्रकटीभवतीति त जगद्विलय इत्यर्थः, उतिरत्र स्पष्ट-  
 स्मिन् श्लोके नानावादानुरोधकथनाद् वादनानात्वस्य च कर्मवासनयैव भवनात् तेन सा स्पष्टवैत्यर्थः ॥ ४३ ॥ नमः प्रमाण-  
 येत्यत्र भगवत्प्रतिपाद्यत्वेनेति भगवान् प्रतिपाद्यो यस्मिन्स्तत्त्वेन, अन्यथेत्याद्येतदुभयरूपत्वाभावे, तथा चाद्याभावे “सर्वं वेदा” इति  
 विरोधाद् द्वितीयाभावे “एकमेवाद्वितीय” मिति श्रुतिविरोधाच्च तथेत्यर्थः, अनेनेत्यादिप्रवृत्तिनिवृत्तिरूपवत्त्वकथनेन मन्वन्त-  
 सद्वर्मा उक्ता इत्यर्थः ॥ ४४ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

कालायेत्यस्याभासे जगद्रपतामिति एतत्कथनपूर्वकं नमस्कारो वाक्यार्थः न त्वयं पूर्वानुवादः, व्याख्याने, स्थानं हीन-  
 यतः स्थितिरेव स्थानं स्थीयतेस्मिन्निति च स्थानमेवं द्विविधं स्थानं पञ्चमस्कन्धे उक्तमित्यर्थः । शब्देति वेदोक्तकर्मप्रकारेण स्थिति-  
 त्यर्थः, अर्थानां शब्दप्रतिपाद्यानां पुरुषार्थानां मर्यादा जम्बूद्वीपतीर्थादिस्थानमित्यर्थः, तदपीत्यपिशब्देनैतस्य प्राप्तिकृतं कृत-  
 मुख्यतया वाक्यार्थस्त्वाभासोक्त एवेति भावः, मृत्युनेति कालस्य स्वस्थानस्थितिः प्रयोजनं तदर्थं मृत्युं स्वान्तनिवेश्य प्रकृते तत्त्व-  
 स्थिता, प्रजाः सृष्ट्या बहिः कृतवान् भगवानित्यर्थः, मात्रात्मका इति ह्रस्वादिमात्राणां मूलत्वादभावाः ॥ ४१ ॥ नमोन्तायेत्यत्र  
 स्याभासे एवमिति श्लोकचतुष्टयार्थस्यानुवादोऽयं, शब्दस्यापि प्रमेयत्वान् पञ्चमश्लोके तथोक्तमतः कारिकासुक्तं पञ्चानामपि त-  
 रूपत्वं सिद्धमिति भावः, व्याख्याने, तत्पाषण्डेति स चासौ पाषण्डश्च, सिद्धान्तरूपो यः पाषण्डो बाह्यसिद्धान्त इत्यर्थः, सिद्धान्त-  
 मायावादादिः, यथाकथञ्चिद् वेदनिष्ठत्वात् ॥ ४३ ॥ नमः प्रमाणेत्यत्र आदरणीयत्वमिति द्वितीयस्कन्धोक्तप्रमाणलक्षणमनुसृत्य भगवद्भूत-  
 तत्त्वं नित्यत्वमित्यर्थः, प्रमाणं मूलं यथेति व्युत्पत्त्या भगवान् प्रतिपाद्यो यत्र तादृशत्वं प्रमाणानां, प्रमाणेन भगवद्भूतं तेषामिति  
 यावत्, प्रमाणस्य मूलमिति व्युत्पत्त्या भगवत्प्रतिपादितत्वं तेषां प्रमाणभूतो मूलभूतश्चेति व्युत्पत्त्या भगवद्भूतं तेषामिति विशेष-  
 अन्यथा तदिति नित्यत्वरूपं प्रामाण्यमित्यर्थः, अप्रामाण्यं चेति सामान्यतः प्रमाजनकत्वं च न स्यादित्यर्थः, अनेनेति विशेषण-  
 कर्मधारयपक्षमेवानुसृत्य मूलत्वेन शब्दवत्तत्त्वं प्रमाणत्वेन शब्दरूपत्वं कविपदेन तद्वसाभिज्ञत्वं च निरूपितम् ॥ ४४ ॥



( ४ ) श्रीमद्दीक्षितलालुभट्टयोजिता श्रीसुबोधिनीयोजना

कालायेत्यस्य विवृती शब्दमर्यादायामिति वेदोक्तमर्यादायां कालस्य नियामकत्वं काले कर्मविधानादित्यर्थः, शब्दमर्यादायामिति वेदमर्यादायामित्यर्थः, कालः सूर्यः इति “कालाये” त्यनेन सूर्यं उच्यते कालभौतिकरूपत्वात् सूर्यस्येत्यर्थः, तत्रोपपत्तिस्तु “सूर्यस्य कालात्मत्वं तृतीये प्रपञ्चितं” मित्यनेन वक्ष्यत्यनुपदं, अत एव निबन्धे “सूर्यस्तस्याधिभौतिकः” मित्युक्तं, अन्येनार्थमयदिति अनेनेति “विश्वाये”त्यादिपदचतुष्टयोपादानेनेत्यर्थः, अर्थमर्यादापीति वेदात्मकालौकिकशब्देन प्रतिपाद्या ये अर्थाः पुरुषार्था धर्मार्थ-काममोक्षाख्यास्तेषां मर्यादापीत्यर्थः, पुरुषार्थान् प्रतिपादयन्ति विश्वमेवार्थरूप इत्यारभ्य तद्धेतुधर्म इत्यन्तेन तदुपद्रष्टु इति “कृद्दि धीरः प्रत्यगात्मानमक्ष” दिति श्रुतेः उपद्रष्टृशब्दावाच्यस्य प्रत्यगात्मनो दर्शनं मोक्षः, मोक्षे च शुद्धाद्वैतस्फूर्ती मोक्षरूपत्वं उपद्रष्टृ क्तं, तत्कर्ता काम इति “सोकामयत बहु स्यां प्रजायेये”ति श्रुतेः कामस्यैव जगत्कृतृत्वाभिधानात् ॥ ४१ ॥ इयमेव हि भगवतः पुष्ट्यदमर्यादव्यवस्थया स्थितिरिति “गूढस्वात्मानुभूतय” इत्यनेन भूताद्यात्मकस्यापि गूढस्वानुभवत्वमुक्तं, तच्च युक्ति विरुद्धमित्यमर्यादत्वं प्रदर्शितं, मर्यादाविरोध भगवत्कृतश्चेत् तदा पुष्टिकार्यत्वं तस्य कश्चिज्जीवमनुगृहीतुमेव मर्यादाविरोधो भगवता क्रियते, अतो मर्यादाविरुद्धभगवत्कृत्या तत्कारणीभूता पुष्टिरनुमीयते, प्रकृते मर्यादाविरोधस्य “गूढस्वात्मानुभूतय” इत्यनेनोक्तत्वात् पुष्टिलीलानेनोक्तेत्यर्थः ॥ ४२ ॥

गोस्वामिश्रीगिरिधरलालकृता बालप्रबोधिनी

कालनाभाय कालशक्त्याश्रयाय । एवमुक्त्या प्रतीतं तद्धेतुं वारयन्त्य आहुः—कालाय कालरूपाय । कालावयवानां सृष्ट्यादिसमयानां निमेषादिद्विपरार्थान्तानां साक्षिणे । विश्वाय विश्वोपादानतया विश्वरूपाय । तद्द्रष्टु विश्वसाक्षिणे । तत्कर्त्रे विश्वकर्त्रे । विश्वहेतवे करणादिसर्वकारकरूपायेत्यर्थः ॥ ४१ ॥ सर्वकारकत्वमेव स्पष्टयति—भूतेति । भूतानि आकाशादीनि, मात्राः शब्दादयः पञ्च प्राणाश्च दशविधाः, इन्द्रियाणि ज्ञानकर्म्मभयात्मकानि दश, मनश्च बुद्धिश्च आशयश्चित्तं च धात्मा अहङ्कारश्च तद्रूपाय । ‘एव सर्वात्मा चेत्तदा तथात्वेन कुतो न प्रतीयते?’ तत्राहुः—त्रिगुणेनेति । गुणत्रयहेतुकेनाभिमानेन देहाद्यात्माभिमानेन गूढा आच्छन्ना स्वांशभूतानामात्मनां जीवानामनुभूतिविवेकज्ञानं येन तस्मै ॥ ४२ ॥ अनन्ताया देशकालवस्तुपरिच्छेदरहिताय । सूक्ष्माय तथात्वेन दुर्ज्ञेयाय । कूटस्थाय संसर्गदोषरहिताय । विपश्चेति सर्वसाक्षिणे । नानावादानुरोधाय ‘इस्तपादाद्यस्तित्तनास्ति, सर्वज्ञः किञ्चिज्ज्ञः, वदः—मुक्तः, एक-अनेक’ इत्यादीन् नानावादानुरोधं अनुवर्तते यस्तस्मै । वाच्यवाचकशक्तये वाच्यानाम-र्यानां वाचकानां शब्दानां च शक्तयो यस्मात्तस्मै ॥ ४३ ॥ प्रमाणानि चक्षुरादीनि तेषां मूलाय प्रकाशकाय, ‘चक्षुषश्चक्षुः’ इत्यादि-श्रुतेः । अत एव कवये चक्षुरादिनिरपेक्षज्ञानाय । शास्त्रयोनये ‘तस्य ह वा एतस्य महतो भूतस्य निःश्वसितमेतदहहस्वेद’ इति श्रुतेः वेदात्मनिःश्वासाय । प्रवृत्ताय प्रवर्तकाय विधिरूपाय, निवृत्ताय निवर्तकाय निषेधात्मकाय एवमुभयात्मकाय निगमाय वेदरूपाय ॥ ४४ ॥

अन्विताथं प्रकाशिका

कालायेति ॥ कालाय कालरूपाय कालनाभाय कालशक्त्याश्रयाय । समासान्त आर्षः । कालस्यावयवानां निमेषादीनां साक्षिणे विश्वाय तद्रूपाय तस्य विश्वस्य उपद्रष्टु साक्षिणे तत्कर्त्रे विश्वकर्त्रे विश्वहेतवे करणादिसर्वकाररूपाय तुभ्यं नमः ॥ ४१ ॥ भूतेति ॥ भूतानि आकाशादीनि मात्राः शब्दादयः पञ्च प्राणाश्च दशविधाः इन्द्रियाणि ज्ञानकर्म्मभयात्मकानि दश मनश्च बुद्धिश्च आशयश्चित्तं च धात्मा अहङ्कारश्च तद्रूपाय त्रिगुणेन गुणत्रयहेतुकेनाभिमानेन देहाद्यात्माभिमानेन गूढा आच्छन्ना स्वांशभूतानामात्मनां जीवानामनुभूतिविवेकज्ञानं येन तस्मै तुभ्यं नमः ॥ ४२ ॥ नम इति ॥ अनन्ताया सूक्ष्माय कूटस्थाय निर्विकाराय विपश्चेति साक्षिणे नानावादान् तत्तन्मत्प्रसिद्धान् शरीरी अशरीरी सर्वज्ञः किञ्चिज्ज्ञः इत्यादीन् अनुरोधं अनुवर्तते यस्तस्मै वाच्यानामर्यानां वाचकानां शब्दानां च शक्तयो यस्मात्तस्मै तुभ्यं नमः ॥ ४३ ॥ नम इति ॥ प्रमाणानां चक्षुरादीनां मूलाय प्रकाशकाय कवये शास्त्रस्य वेदस्य योनये कारणाय स्वतः प्रवृत्ताय प्रवर्तकाय विधिरूपाय निवृत्ताय निवर्तकाय निषेधात्मकाय एवमुभयात्मकाय निगमाय वेदरूपाय तुभ्यं नमः ॥ ४४ ॥

श्रीगोपालानन्दमुनिविरचितं निगूढार्थप्रकाशव्याख्यानम्

पुनः कथंभूताय कालाय कालकालाय कालनाभाय कालधारकाय कालस्यावयवानां दिनसंवत्सरयुगनित्यप्रलयादीना-मंगानां सक्षिणे साक्षाद्द्रष्टु विश्वाय वैराजावताराय तदुपद्रष्टु तस्य विश्वस्पोषद्रष्टु साक्षिणे तत्कर्त्रे विश्वकारकाय अतः विश्वहेतवे जगत्कारणाय ते नम इति प्रतिपदं संबध्यते ॥ ४१ ॥ जीवसमूहस्य पञ्चभूतादीनां आत्मने प्रवर्तकाय आशयश्चित्तं त्रिगुणेन सत्त्वादि-त्रिगुणात्मके नाभिमानेन जीवानां गूढा गुणा स्वात्मानुभूतिर्निजानुभूतो यस्य जीवानां तवानुभवो गुप्त इत्यर्थः ॥ ४२ ॥ अनन्ताय अविनाशिने सूक्ष्मेष्वक्षरपुरुषादिषु सूक्ष्माय च प्रकाशशक्त्या व्यापकाय कूटस्थाय कूटं पर्वतशृंगं तद्वत्तद्वत्ति अन्त्येभ्योऽपराभवनीयतया वर्तते तस्मै विपश्चिते सर्वबोधाय नानावादानां सांख्ययोगादीनां अनुरोधः समाप्तिर्यस्मिस्तस्मै वाच्या पदार्थश्च वाचकस्तज्ज्ञापक-



शब्दश्च तयोः शक्तिः अनेन शब्देनायं पदार्थो बोध्य इति संकेतो यस्मात् तस्मै नमः ॥ ४३ ॥ प्रमाणानां प्रत्यक्षादीनां मुख्य उत्पादकाय कवये सदा स्वतः सिद्धज्ञानाय यो वेत्ति युगपत्सर्वं प्रत्यक्षेण सदा स्वतः इति श्रुतेः शास्त्राणां वेदानां योनये उत्पत्ति-कारणाय एतन्महोद्भूतस्य रुवेदः श्रुतिसिद्धिर्भवेत् श्रुतेः यद्वा शास्त्रं योनिर्ज्ञानजनकं यस्य तस्मै शास्त्रेणैव ज्ञेय इत्यर्थः । तदुक्तं व्याससूत्रे शास्त्रयोनित्वादिति प्रवृत्ताय संक्षेपेण प्रद्युम्नादिरूपः प्रवृत्तधर्मप्रवर्त्तकाय निवृत्ताय श्रीनरनारायणसनकादिदत्तादिरूपः निवृत्तधर्मप्रवर्त्तकाय निगमायच्छात्ररूपाय नमो नमः ॥ ४४ ॥

### भगवत्प्रसादाचार्यविरचिता भक्तमनोरञ्जनी

कालायेति ॥ कालाय कालात्मकाय, 'कालोऽस्मि लोकक्षयकृत्' इति भगवद्गीतोक्तेः । कालो नाभिवदङ्गभूतो यस्य तस्मै, कालशक्त्याश्रयायेति वा । कालावयवानां निमेषादिसंवत्सरान्तानां साक्षिणे साक्षात् द्रष्टृ, विश्वाय विश्वात्मकाय, तर्हि किं जडोऽहं न, तदुपद्रष्टृ विश्वसाक्षिणे, विश्वरूपायेति पाठे विश्वं रूपं शरीरं यस्य तस्मै, तत्कर्त्रे विश्वकारकाय, न केवलं कर्तृमात्राय, किं तु विश्वहेतवे सर्वकारणरूपाय जगत्कारणरूपायेति यावत् । तुभ्यं नमः इति शेषः ॥ ४१ ॥ भूतेति ॥ भूतान्याकाशादीनि च मात्राः शब्दादयश्च इन्द्रियाणि ज्ञानकर्माभयेन्द्रियाणि च प्राणाः प्राणादयः पञ्चासवश्च मनश्च बुद्धिश्च आशयश्चित्तं वासना वा च एतेषामात्मा प्रवर्त्तकस्तस्मै, त्रिगुणेन गुणत्रयहेतुकेन, अभिमानेनाहंकारेण, अहंकरणरूपाज्ञानेनेत्यर्थः । गूढा चक्षुः स्वात्मानुभूति-जीवानां यस्य तस्मै, देहादावहंभावभाजामनाविष्कृतस्वसुखानुभवायेत्यर्थः । तुभ्यं नम इति शेषः ॥ ४२ ॥ त्वं सर्वदाहंकाराद्यनाकृ-एवाधीत्यादि सूचयन्त्यः स्तुवन्ति ॥ नम इति ॥ अनन्ताय अहंकारकृतपरिच्छेदरहिताय, महते इत्यर्थः । सूक्ष्माय सूक्ष्मरूपजीवानः प्रवेशनेन ततोऽप्यतिसूक्ष्मायेत्यर्थः । 'अणोरणीयान् महतो महीयान्' इति श्रुतेः । 'सूक्ष्माणामप्यहं जीवः' इति 'य आत्मनि तिष्ठ' श्रुतिस्मृतिभ्यां तथावबोधात्, कूटस्थाय उपाधिकृतविकाररहिताय, विपश्चिते सर्वज्ञाय, वस्तुवत्या स्तुत्वाऽचिन्त्यमायत्वेन स्तुवन्ति । नानावादानुरोधाय अस्ति नारित स गुणोऽगुणः साकारो निराकारः सर्वज्ञोऽल्पज्ञः ईश्वरः जीवः बद्धो मुक्तः अनेक एकः कर्त्ता कर्त्ता इत्यादीन् नानावादान् अनुरूपद्वि माययाऽनुवर्त्तते यस्तस्मै, वाच्यवाचकशक्तये अभिधेयाभिधानरूपयोर्वाच्यवाचकयोः शक्तिस्तत्ति-र्वाहकत्वं यस्य तस्मै, अतो नानात्वेन प्रतीतायेत्यर्थः । नमः ॥ ४३ ॥ नम इति ॥ प्रमाणानां चक्षुरादीनां मूलं चक्षुस्तत्त्वं, 'चक्षुषश्चक्षुः' इति श्रुतेः । कवये सार्वज्ञयुक्ताय, शास्त्रं वेदादिस्तद्योनये, 'तस्य ह वा एतस्य महतो भूतस्य निःश्वसितमेतच्चहृद्वेदः' इत्यादिश्रुतेः । 'शास्त्रयोनित्वात्' इति श्रीमद्वाचासप्रणीतशारीरकसूत्राच्च । प्रवृत्ताय प्रवृत्तकर्मनिर्वाहकाय, निवृत्ताय निवृत्तकर्म-निर्वाहकाय, निगमाय उपनिषज्ज्ञाप्रवर्त्तकाय, नमः नमः ॥ ४४ ॥

### कृष्णप्रिया

हे नाथ आप कालरूप हैं यानि जगत का मूल कारण कालरूप आप हैं, काल को अपनी नाभि में आश्रय देने वाले आप हैं, काल के अवयवों के आप साक्षी हैं, विश्वरूप हैं, विश्व के आप द्रष्टा हैं, विश्व के आप कर्त्ता हैं और विश्व के कारण हैं ऐसे भगवान को मेरा प्रणाम है ॥ ४१ ॥ पञ्च महाभूत, पञ्च तन्मात्रा, इन्द्रिय, प्राण, मन, बुद्धि, चित, आत्मा-अहंकार रूप आत्मा ऐसे भगवान को एवं त्रिगुणात्मक अभिमान से अपने अशरूप आत्माओं के अनुभव को ढकने वाले हम सब आपको प्रणाम करते हैं ॥ ४२ ॥ अनन्त, सूक्ष्म, कूटस्थ, सर्वज्ञ, अनेक वादों का अनुसरण करने वाले, एवं वाच्य तथा वाचक दोनों से जिनकी शक्ति हैं, ऐसे भगवान आपको हम सब प्रणाम करती हैं ॥ ४३ ॥ वेद आदि शास्त्र प्रमाण हैं, उन सब का प्रतिपाद्य आप हैं एवं प्रतिपादक भी आप हैं इसलिए प्रमाण-वेद के आदि कारण आपको हमारा प्रणाम है, आप ही कवि हैं, आप ही रस-रूप हैं और रसज्ञ हैं ऐसे कवि स्वरूप को हमारा प्रणाम, शास्त्र की प्रवृत्ति निवृत्ति कराने वाले आपको प्रणाम शास्त्र के कारण आपको प्रणाम निगम स्वरूप नाथ आपको प्रणाम है ॥ ४४ ॥

नमः कृष्णाय रामाय वसुदेवसुताय च । प्रद्युम्नायानिरुद्धाय सात्वतां पतये नमः ॥ ४५ ॥  
नमो गुणप्रदीपाय गुणात्मच्छानाय च । गुणवृत्त्युपलक्ष्याय गुणद्रष्ट्रे स्वसंविदे ॥ ४६ ॥  
अव्याकृतविहाराय सर्वव्याकृतसिद्धये । हृषीकेश नमस्तेऽस्तु मुनये मौनशीलिने ॥ ४७ ॥  
परावरगतिज्ञाय सर्वाध्यक्षाय ते नमः । अविश्वाय च विश्वाय तद्द्रष्ट्रे तस्य हेतवे ॥ ४८ ॥

### कर्मक्षमा

अवयवः—कृष्णाय रामाय वसुदेवसुताय च नमः प्रद्युम्नायानिरुद्धाय सात्वतां पतये नमः ॥ ४५ ॥ गुणप्रदीपाय गुणात्मच्छानाय च नमो गुणवृत्त्युपलक्ष्याय गुणद्रष्ट्रे स्वसंविदे ॥ ४६ ॥ अव्याकृतविहाराय सर्वव्याकृतसिद्धये । मुनये मौनशीलिने हृषीकेश नमः ते अस्तु ॥ ४७ ॥ परावरगतिज्ञाय सर्वाध्यक्षाय ते नमः अविश्वाय च विश्वाय तद्द्रष्ट्रे तस्य हेतवे तुभ्यं नमः ॥ ४८ ॥  
१. दृष्ट्युपलक्ष्याय—बीर. ; प्रत्युपलक्ष्याय—विज. । २. विश्वहेतवे—बीर. विज. ।



श्रीधरस्वामिविरचिता भावार्थदीपिका

किं च अनावृतैश्वर्यत्वादेव चतुर्मुर्तिरूपेण सर्वोपास्यत्वेन नमंति नमः कृष्णायैति श्लोकेन । रामाय संकल्पणाय । वसुदेवसुताय च वसुदेवशब्दितं शुद्धं सत्त्वं तत्र प्रकाशमानाय वासुदेवाद्येत्यर्थः । सात्वतामेतदुपासकानां पतये सालोक्यादिना पालकाय । एवं चतुर्मुर्तये कृष्णाय तुभ्यं नम इति ॥ ४५ ॥ कथं चतुर्मुर्तितेति तदाहुः । नमो गुणप्रदीपायैति । गुणा अंतःकरणानि तान् प्रदीपयति प्रकाशयतीति तथा तस्मै । चित्ताद्यधिष्ठातृत्वेन चतुर्मुर्तितेत्यर्थः । ननु तथाऽप्येकस्यैव कथं चतुश्चमत् आहुः । गुणात्मच्छादनाय तरेव फलवच्चिन्त्यात्मानमाच्छाद्य नानात्वेन प्रकाशमानायेत्यर्थः । ननु तर्हि कथं प्रतीतिरत उक्तं गुणवृत्तुपलक्ष्याय चित्तादीनां चेतनाध्यवसायादिवृत्तिभिरुपलक्ष्याय । उपलक्षणमेवाहुः । गुणद्रष्टृ तत्साक्षिणे । कथंचिदुलक्ष्य एव न तु ज्ञेय इत्याहुः स्वर्गविदे । अगोचरायेत्यर्थः ॥ ४६ ॥ अगोचरत्वमुपलक्ष्यत्वं च दर्शयंत्यो नमंति । अव्याकृतविहाराय अप्रतर्क्यमहिम्न इत्यर्थः । सर्वव्याकृतसिद्धये सर्वकार्योत्पत्तिप्रकाशहेतुत्वेनोपलक्षणयोग्यायेत्यर्थः । उल्लक्षणांतरमाहुः हे हृषीकेश करणप्रवर्तक । किं विषय-लिप्स्या न मुनये आत्मारामाय । किं साधनवशेन वा नहि नहि मौनशीलिने मौनमात्मारामता तत्स्वभावाय ॥ ४७ ॥ कुतः । परावर-गतिज्ञाय स्थूलसूक्ष्माणां गतिज्ञत्वेन न क्वापि सज्जमानायेत्यर्थः । अपि च सर्वाध्यज्ञाय सर्वस्याधिष्ठात्रे । कुत एतत् । अविश्वाय न विवर्णं यस्मिन्तस्मै तन्निवेद्यावधये । विश्वाय च तद्विवर्ताधिष्ठानायेत्यर्थः । किं च तद्द्रष्टृ अध्यासापवादसाक्षिणे । अपि च अस्य विश्वासास्य तदपवादस्य च विद्याविद्याभ्यां हेतवे । यद्वा अविश्वाय विश्वज्ञसाद्यवस्थारहिताय । विश्वाय च मायया स्वांशैस्त-तदवस्थाय । तद्द्रष्टृ तासामवस्थानां भावाभावसाक्षिणे । अन्यत्समानम् । तस्मात्सर्वगतिज्ञत्वसर्वाधिष्ठातृत्वात्मारामत्वादिभिनि-रतिशयैश्वर्याय तुभ्यं नम इति ॥

विशेषणैरसंकीर्णैः पंचपंचाशता नूनः ॥ अहिज्जोभिः प्रसन्नो वस्तासामिव भवेद्धरिः ॥ १ ॥ ४८ ॥

श्रीवञ्जीधरकृतो भावार्थदीपिकाप्रकाशः

वेदरूपत्वेऽपि भक्तवत्सलतया चतुर्व्यूहं दधत्येत्याहुः—किं चेति । यद्वा—कृष्णाय सदानंदरूपाय प्रपन्नाध्वर्षकाय, दंत्या-विषु वल्लये नीलवर्णाय वा “कृष्णः सीसाद्यलोहेषु कृष्णे नीलेऽजले कलौ । शूद्रे काके पिके व्यासे ध्वाते पक्षेऽर्जुने हरी ॥” इति शारकः । रामाय अभिरामाय । प्रद्युम्नाय प्रकृष्टधनाय “द्युम्नं द्रविणं धनम्” इति हलायुधः । ज्ञानं विना न निरुध्यते इत्यनिरुद्ध-तस्मै ॥ ४५ ॥ तदाहुः—चतुर्मुर्तिर्भवने प्रकारमाहुः । इत्यर्थं इति । चतुर्व्यूहं विनातःकरणचतुष्टयाधिष्ठातृत्वं कथं घटंतेति भावः । तथाप्याशंकेत-नन्विति । तथापि चतुर्मुर्तित्वेपि अतः अत्र । इत्यर्थं इति । शुद्धब्रह्मरूपत्वमाच्छाद्य भक्तानां यथायथा कामं तथातया भवनशीलायेत्यभिप्रायः । आत्मानमाच्छादयामि चेत्तर्हि वधमहं प्रतीय इत्याशंकेत-नन्विति इत्यर्थं इति । स्वप्रकाशस्यान्यगाचरत्वे स्वसंवित्ता भ्रष्टेतेति भावः । यद्वा—गुणाः सत्त्वाद्या भक्तिज्ञानाद्या वा तेषां ज्ञानकाय गुणात्मा प्रकृतिरेव छादनमावरकं यस्य तस्मै गुणैरिन्द्रियादिभिरात्मनो जीवानाच्छादयतीति वा ॥ ४६ ॥ इत्यर्थं इति व्याकृतविहारस्तर्कितुं शक्यो भवतीति त्वं तु न तत्सत्त्वं । इत्यर्थं इति । कारणं विना कार्योत्पत्तरेसंभवादित्यभिप्रायः । प्रवर्तकत्वं तु ‘कारणं विना मंदोऽपि न प्रवर्तते’ इति न्यायात्किञ्चिदपेक्ष्यैव भवतीति शंकेत-किमिति । आत्मारामतापि साधनसंपत्त्यैवेति पुनराशंकेत-किमिति । यद्वा—अव्याकृता व्याकृतमुपलक्ष्याः सृष्ट्यादिविहारा यस्य तस्मै । पर्वेषु भक्त्यु व्याकृता प्रकटिता सिद्धिः स्वरूपं येन तस्मै । मुनये सर्वज्ञाय मौनशीलिनेऽसंभावितोक्तिरहिताय ॥ ४७ ॥ आत्मारामत्वे हेतुमाशंकेत-कुत इति । इत्यर्थं इति जीवेष्वपि ज्ञानिनो न कुत्राप्यासत्ता भवति परमज्ञानिनस्तव तु कथमासक्तिर्भवेदिति तात्पर्यम् । अन्यदाह—अपि चेति सर्वाधिष्ठातृत्वे हेतुमाशंकेत-कुत एतत् सर्वाधिष्ठातृत्वम् इत्यर्थं इति न हि साक्षाद्विश्वरूपत्वं किं तु विवर्ताधिष्ठानत्वेन तदस्तीति भावः । तत्समर्थयति—किं चेति । तत्रैवाह—अपि चेति । पूर्वव्याख्याने क्लृष्टकलनां मत्वाह । विश्वेदुपलक्षणं तैजसप्राज्ञयोः । तत्तदवस्थाय विश्वादिरूपाय । अतः आत्मारामादिरूपोऽसि तस्माद्धेतोः असंकीर्णैः अमिलितैः पुनरुक्तिदोषवर्जितैः । वः युष्माकमध्यैश्वर्यापकानां श्रोतृवत्कृणाम् । तासामिव नामांगनानामिव (१) ॥ ४८ ॥

श्रीमज्जीवगोस्वामिकृता वैष्णवतोषिणी

किञ्च, स्वयं भगवान् कृष्णोऽपि त्वमेकश्चतुर्विधश्चेति वदन्तस्तत्रैव नति पर्यवसाययन्ति—नम इति । सात्त्वतामुपासकानां पतय इति पतित्वेनैकमेव साधितम् अन्यथानर्थापत्तिः तथा चोक्तं पञ्चमस्कन्धे श्रीलक्ष्मीदेव्या स वै पतिः स्यादनुतोभयः स्वयं समन्ततः पाति भयानुरं जनम् । स एक एवेतरथा मिथोभयम्” इति अन्यतः । यद्वा, कृष्णायैति प्रस्तुतत्वात् श्रीनन्दनन्दरूपाय “वर्णं ब्रजेशसुतयोः” इत्यादि प्रसिद्ध्या रामाय च तत्तद्रूपाय वसुदेवसुताय च तस्मै तस्मै तत्प्रहयोगेन प्रद्युम्नायाऽनिरुद्धाय च तद्व्यूहान्तःपातिने एवमत्र कृष्णायैति वासुदेवान्तरस्य व्यावृत्त्यर्थं रामायैति सङ्कर्षणान्तरस्य अत एव वसुदेवसुतायेति क्रमेण समपुत्रादेः दशरथपुत्रादेश्च तत्तत्प्रहयोगेन प्रद्युम्नानिरुद्धयोश्चान्वयोरिति तेन सात्वता यादवा एव तदेवं नित्यत्वमपि सूचितं तथा च श्रीगोपालतापन्याम्—



“प्राप्य मयुरां पुरीं रम्यां सदा ब्रह्मादिसेविताम् । शङ्खचक्रगदाशार्ङ्ग रक्षितां मुसलादिभिः ॥

यत्रासी संस्थितः कृष्णः त्रिभिः शक्त्या समाहितः । रामानिबद्धप्रद्युम्नैः रुक्मिण्या सहितो विभुः” ॥

इति त्रिभिः रामादिभिः शक्त्या च रुक्मिण्येत्यन्वयः एवमेवोक्तं “मयुरा भगवान् यत्र” इति वसुदेवसुताय चेति श्रीकृष्णः पक्षे चकारात् श्रीमन्नन्दगोपकुमाराय “प्राप्यं वसुदेवस्य क्वचिज्जातस्तवात्मजः” इति न्यायेन वसुदेवसुताय चेत्यर्थः । श्रीरामपक्षे “तातं भवन्तं मन्वानः” इति वक्त्र व्रजेशसुतयोः” इति व्यवहारेण श्रीमन्नन्दगोपकुमाराय चेत्यर्थः ॥ ४५ ॥ तदेवं भक्तान् प्रति गुणप्रदोपाय स्वरूपभूतानामेश्वर्यादिगुणानां प्रकाशकाय अभक्तान् प्रति तु गुणः प्राकृतेरात्माच्छादनाय यद्यप्येवं तथापि सेषा प्राकृतगुणानां जडानामपि वृत्त्याप्रवृत्त्यालक्ष्याय तत्प्रवर्तकत्वेनानुमेयाय तत्प्रवर्तकत्वमेव कथं तत्राह - तद्द्रष्टुं वीक्षामात्रेणेति भावः । स्वयन्तु स्वसम्बद्धे स्वप्रकाशस्वरूपगुणाय यद्वा एवं यादवसम्बन्धेऽपि गोकुलसम्बन्ध एव गरीयानित्याहुः प्रमवश्यतादीनां गुणानां प्रकर्षेण प्रकाशकाय तादृशगुणप्रकाशेनाप्यात्मच्छादनाय च आवृतनिजैश्वर्याय गुणैर्दामभिरात्मानमाच्छादयसि तथा तस्मै वा दामोदरत्वे श्रीयशोदया बहुभिर्दामभिर्बन्धनात् तथापि गुणानां यमलार्जुनमोचनादिलक्षितानां दाम्नामेव वा बहूनामप्यप्यादानां वृत्त्या प्रवर्तनेन ज्ञेयाय किञ्च गुणद्रष्टुं दाम्नां तेषामेव द्रष्टुं भोत्या मुहुर्दशनपराय अथ च स्वेषु वयस्यवालकेषु तदानीमपि नवनीत-चौर्यार्थसम्बद्धः सङ्केता यस्येति इदमद्भुतमेव ॥ ४६ ॥ अव्याकृतः प्रपञ्चातीतो विहारो यस्य अथ च सर्वत्र व्याकृतो न तत्तल्ली-त्वेन सिद्धिः प्रसिद्धिरस्य सर्वव्याकृतस्यैव सिद्धिस्तत्तल्लीलासाधकता यस्येति वा तदुक्तं “प्रपञ्चं निष्प्रपञ्चोऽपि” इति अव्याकृत-लोलत्वादेव “परिनिष्ठितोऽपि नैगुण्ये उत्तमश्लोकलीलाय । गृहीतचेता राजर्षे ! आख्यातं यदधीतवान्” इत्यादिकं घटत इत्याहुः, हृषीकेश हे स्वस्मिन्नात्मारामपञ्चातानां सर्वेन्द्रियप्रवर्तकेति मुनये आत्मारामाय अथ च अकारप्रश्लेषेण अमौनशीलिने तद्विपरीत-श्रीगोकुलानन्दलीलाय यद्वा, न व्याकृतो न व्यक्तो विहारो दक्षिणयश्चौर्यार्थदिचेष्टा यस्य तथापि सर्वत्रैव व्याकृता तन्मात्रादिभ्यो व्याख्याता सिद्धिस्तत्तच्चेष्टाफलं दक्षिणयशोभग्ननादिकमपि यस्य तस्मै अहो तेन च सर्वेषां प्रीतिरेवासीदित्याहुः—हृषीकेश हे सर्वेन्द्रियवशीकारिणगुणगणेति । किञ्च, तत्रोपालम्भादौ मुनये मौनशीलिन इति स्वान्तःकरणनिहिततादृशवयुनोपि बहिर्भागेन सुप्रतीको यथास्त इत्येवमुक्तत्वेन यस्तस्मा इत्यर्थः । श्लोकद्वयेऽस्मिन्नाश्रयान्तराच्छत्रतयोक्तिरियं प्रभुतास्फुरणात् सङ्कोचेनेति ज्ञेयम् ॥ ४७ ॥ तादृशातकर्मलीलत्वे हेतुः परावरगतिज्ञाय तत्तदात्मत्वेन तत्तत्तत्त्वज्ञाय नतु ज्ञेयाय तथापि सम्प्रति सर्वेषामध्यक्षाय अक्षायधिकृत्य वर्तन्त इति प्रत्यक्षाय किञ्च न विद्यते विश्वं यत्र तस्मै तथापि विश्वाय तदेव प्रतिपादयन्ति “तद्द्रष्टुं ज्ञेयं च हेतुः” दृष्टृत्वात् दृश्यादस्माद्विज्ञाय उपादानरूपात् स्वदव्यतिरिक्तमिदमिति विश्वरूपाय श्रीगोपाललीलापक्षेपि “अद्यैव त्वद्वृत्तेऽस्य किं मय न ते” इत्यादिदृष्ट्या तत्तत्प्रज्ञमनीयम् एवं सर्वविरोधाश्रयत्वेनैवाचिन्त्यशक्तित्वं तेनैव चेश्वर्यमिति पूर्वमपि प्रतिपादितम् अतोऽप्येव विरोधाश्रयत्वात् निग्राह्यस्याप्यनुग्रहो युक्त एवेति भावः ॥ ४८ ॥

श्रीसनातनगोस्वामिकृता बृहद्बैष्णवतोषिणोः

किञ्च, वृष्ण एकोऽपि त्वं चतुर्विध इत्याहुः—नमः कृष्णायेति । सात्वतानामुपासकानां पतय इति पतित्वेनैक्यमेव साधितम्, अन्यथा नार्थापत्तिः, तथा चोक्तं पञ्चमस्कन्धे ( ५।१८।२० ) श्रीलक्ष्मीदेव्या ‘स वं पतिः स्यादकुतोभया स्वयं, समन्ततः पाति भयानुरं जनम् । स एक एवेतरथा मिथोभयम्’ इति, यद्वा, ‘वृष्णीनां पतये’ इति श्रीयदुकुलावतीर्णचतुर्णामेव परमाभिषिक्तं दधितम् । ततश्च कृष्णाय वासुदेवायेत्यर्थः । रामस्य विशेषण वसुदेवसुतायेति तस्यैव संकर्षणत्वात् ॥ ४५ ॥ सात्वतपतित्वेन कृष्ण्यादिगुणप्रकाशकाय, अथच तत्त्वभावाच्छादकाय, कदाचिदन्तर्द्वानादिना गुणानामिन्द्रियाणां वृत्तिभिरूपलक्ष्याय, हृषीकेश-स्वादिना तत्प्रवर्तनेन लक्षणेन, अथच गुणानां तेषां द्रष्टुं साक्षिणे, किञ्च, स्वसम्बद्धे स्वप्रकाशाय; यद्वा, गुणप्रदोपत्वादेव गुणैर्दामभिरात्मानमाच्छादयतीति तथा तस्मै—दामोदरत्वे श्रीयशोदया बहुभिर्दामभिर्बन्धनात्, तथापि गुणानां भक्तबासस्वत्वादीनां दाम्नां वा, वृत्त्या वर्तनेन उपलक्ष्याय, वाललोलदिना स्वच्छन्दस्वेऽपि नलक्रूरवमणिश्रीवाभ्यामिव सर्वैः संलक्षयितुं शक्यः किञ्च, गुणद्रष्टुं गुणानां दाम्नां तेषामेव द्रष्टुं प्रीत्या मुहुर्दशनपराय । किञ्च, स्वेषु वयस्यवालकेषु तदानीमेव नवनीतचौर्यार्थसम्बद्धः संकेता यस्येति, इदमप्यद्भुतमेव नवनीतचौर्यार्थो गुणैर्बद्धस्य ताम् साक्षात् पश्यतोऽपि पुनस्तच्चौर्यार्थसंकेतात् ॥ ४६ ॥ न व्याकृतः केनापि व्याख्यातो निर्वक्तुमशक्यो विहारो लोलापि यस्य तस्मै, तथा च श्रीविष्णुपुराणे—‘अनाख्येयप्रयोजन’ इति । अथच सर्वैः शास्त्रज्ञैः शास्त्रव्याकृता निष्कृता सिद्धिरस्य, न्यायशास्त्रादौ सर्वत्र प्रागीश्वरसिद्धेरेव प्रस्तुतत्वात्, यद्वा, अव्याकृतः प्रपञ्चातीतो विहारो यस्य अथच सर्वत्रैव लौकिकादिकर्मप्रपञ्चस्य सिद्धिरस्मान् तस्मै, अतएव हृषीकेश हे तदर्थनिजसर्वेन्द्रिय-प्रवर्तकेति । मुनये आत्मारामाय, अथच अकारप्रश्लेषेण अमौनशीलिने धर्माद्याचरणाद्गोपीकुलरमणाद्वा ॥ ४७ ॥ पराणामुच्छा-नामवराणाञ्च निकृष्टानां गति शुभाशुभलक्षणम्, तत्त्वं जानातीति तथा तस्मै । अथवा पराणामवराणाञ्च अध्यक्षाय स्वात्मिने, निकृष्टानामुपेक्षाणामप्यध्यक्षत्वमद्भुतम्, अविश्वाय विश्वतैजसाद्यवस्थारहिताय, अथच विश्वाय तत्तदवस्थास्वीकारिणे, तद्द्रष्टुं तत्तदवस्थानां साक्षिणे, अथच तत्तद्वैतवे, यद्यप्यन्येऽपि विविधा बहवो विरोधादयः श्रीभगवति वर्तन्ते, तथापीमे प्रसिद्धाः प्रायः शास्त्रसिद्धा उक्ताः । विरोधाद्यल्लकाराच्च परममाहात्म्यमेव पर्यवस्यति, किञ्च, एतदेव भगवत्त्वम्, यत्र महोदधौ विविध-



विचित्रप्रवाह इव सर्वे विरोधाः प्रविशन्ति, यतो निगुणत्व-निर्विशेषत्वादयो ब्रह्मणः सगुणत्व-सविशेष-त्वादयश्च मायिकप्रपञ्चस्य धर्माः परस्परं विरुद्धा अपि श्रोभगवतो निगुणत्वादावपि सगुणत्वादिना सगुणत्वादावपि निगुणत्वादिना सर्वेऽपि तस्मिन् सुखं शीघ्रत एव, सच्चिदानन्दघनविग्रहत्वात् । एतदेव परब्रह्मत्वमेव, तदेव तर्कागम्यं तत्प्रसादविज्ञेयं भगवत्ताभिधेयं परमैश्वर्यमिति । एतच्च श्रीभागवतामृतोत्तरखण्डे विवृतमस्ति । अतोऽशेषविरोधाद्याध्यायात् श्रीवृन्दावनाश्रितस्य परमानुग्राह्यस्यापि निग्रहो युक्त एवेति भावः ॥ ४८ ॥

### श्रीसुदर्शनसूरिकृतं शुकपक्षीयम्

गुणप्रदीपाय गुणप्रकाशाय गुणात्मस्थोदयाय च आत्मसङ्कल्पस्थगुणोन्मेषाय । यद्वा, गुणेषु आत्मनि च स्थित उपलम्भो यस्य तस्मै चेतनाचेतनेष्वन्तरात्मतयोपलम्भायेत्यर्थः । गुणवृत्त्युपलक्ष्याय तत्कारणत्वेनोपलक्षणीयाय ॥ ४६ ॥ अव्याकृतविहाराय क्रोडापरिहाराय सर्वव्याकृतस्य नामरूपव्याकरणयुक्तस्य चिदचिद्वनसिद्धिहेतवे मुनिः अनुसन्धानता मौनं अनादरादवचनम् 'अवाक्यनादरः' इति श्रुतेः ॥ ४७-४८ ॥

### श्रीमद्वीरराघवाचार्यकृता भागवतचन्द्रचन्द्रिका

सत्यं परत्वावस्थितोऽहुक्तगुणयुक्तो न तु व्यूहविभवाद्यवस्थ इत्यत्राहुः—नमः कृष्णायेति । रामकृष्णादिविभवावस्थयायां प्रवृत्तानिबद्धादिव्यूहावस्थयायाश्चाहीनस्वस्वभावायेति भावः । विभवावस्थयायां सौशील्यमेकमधिकमाविष्कृतमित्यभिप्रायेणाहुः—वयुर्वेसुतायेति । यद्वा, शरण्यात्वोपयुक्तमाश्रितातिपरिजिह्वीर्षकशीलत्वमाहुः—नमः कृष्णायेति । व्यूहविभावरूपेण सात्वता-भाश्रितानां पतये अनिष्टपरिहारपूर्वकं पालकायेत्यर्थः ॥ ४५ ॥ पालकत्वप्रकारमेवाहुः—गुणप्रदीपायेति । सात्वतामित्यनुवर्तते तेषां गुणस्य धर्मभूतज्ञानस्य प्रदीपाय प्रदीपवद्विषयाशरकनिवारकाय सात्वतां गुणप्रदीपायेत्यनेनासात्वतां तद्वेपरीत्यं सूचितं तदेव स्पष्टीकुर्वन्ति गुणात्मच्छादनाय गुणेन गुणमयमायया आत्मनो जीवानसात्वतश्छादयति सङ्कुचितज्ञानान् करोतीति तथा तस्मै एतद्विशेषणद्वयप्रसक्तवैपम्यपरिजिह्वीर्षया विशिष्यन्ति गुणवृत्त्युपलक्ष्याय गुणस्य गुणः रिणामात्मकमनोवृत्त्या न्यासोपासनाभ्यन्तर-रूपया उपलम्भायो लक्ष्याय गुणवृत्तिरूपव्याजमात्रापेक्षत्वाद्वैपम्यरहितायेति भावः । गुणवृत्त्यपरिज्ञानासम्भावनां निराकुर्वन्ति—गुणद्वये सर्वान्तःकरणवृत्तीनां साक्षाद्यगपद्रष्टे तत्र हेतुः स्वसंविदे स्वासधारणापरिच्छिन्ननिष्पादिकनित्यासङ्कुचितधर्मभूत-ज्ञानाश्रयाय ॥ ४६ ॥ यद्यहं गुणद्रष्टा तर्हि तथात्वेन किं न ज्ञायेत इत्यत्राहुः अव्याकृतेति । अव्याकृतोऽजिभ्यक्तः विहारः गुण-द्रष्टृत्वादिरूपो यस्य तस्मै न केवलं गुणद्रष्टृऽपि तु सर्वव्याकृतानां देवादपदार्थानां तद्वुद्धिवृत्तीनां च सिद्धये निष्पत्तिहेतवे न केवलं तेषां सिद्धिहेतुरेवापि तु सर्वेन्द्रियप्रशसिता चेत्यभिप्रायेण संबोध्यन्ति—हृषीकेशेति । हृषीकाणाम् ईशः नियन्ता शरण्यात्वोपयुक्त-गुणात्ममाहुः मनये तापत्रयातुरजीवोऽजीवनाय यादृच्छिकप्रासङ्गिकानुषङ्गिकादन्यतमसुकृतलेशानुचित्तनात्मकमननशीलाय श्रीनो जौली अजल्पाकः परिपूर्णैश्वर्यत्वाद्ब्रह्मादिस्तम्भपर्यन्तं जगत् तृणीकृत्य जोषमासीनायेत्यर्थः । अयमपि परत्वावहो गुणः ॥ ४७ ॥ एतद्विरागसिन्धाय बन्धमोक्षमिज्ञाय आश्रितानां मोक्षकायानाश्रितानां बन्धकाय चेत्यर्थः । तथाचोक्तं भगवतैव 'विषामहं समुद्धर्ता स्रुत्युसंधारसागरात्' इति—

'तानहं द्विषतः क्रूरान् संसारेषु नराधमान् । क्षिपाम्यजस्रमश्रुभानासुरीष्वेव योनिषु' ॥ इति च आश्रयणसौकर्यापादकोऽयं गुणः कृतापराधानप्याश्रयरूपव्याजमात्रावलम्बनेन रक्षितुं उद्यमो ह्याश्रयणसौकर्यापादकः केन वैपम्यराहित्यं कारुणिकत्वश्चाभिप्रेतं तथा च स्मर्यते—

'सर्वज्ञोऽपि हि सर्वेशसदा कारुणिकोऽपि सन् । संसारतन्त्रवाहिव्याद्वक्ष्यपेक्षामपेक्षते' ॥ इति सर्वोपलक्ष्याय सर्वपुरुषार्थाधिपतये आश्रितानां धर्मादिस्वात्मपर्यन्तप्रदातृत्वरूपमहावदान्यायेत्यर्थः । अयमाश्रितकार्यापादको-गुणः पूर्वं पराय भूतायेत्युक्तपरत्वोपयुक्तजगदुपादानत्वप्रयुक्तविश्रान्त्यत्वं विशिष्टस्य तथात्वेऽपि विशेष्याशस्य विश्वशरीरत्वेन तद्विषयत्वं तस्मिन्निमित्तत्वं तत्सृष्टौ स्वेतरोपकरणान्तरनिरपेक्षत्वञ्च 'विश्वाय विश्वरूपाय तत्कर्त्रे विश्वहेतवे' इत्युक्तं तदेव विश्वाय कुर्यात् नमः इति युष्मच्छब्दविवक्षितत्वाद्गुण्यपुण्यत्वाभिमुखत्वादिविशेषणानां विश्वशब्दाद्यभिप्रेतविश्रान्त्यत्वादीनाञ्चैकविशेष्य-वृत्तिलक्षणमर्थसमानाधिकरण्ययुक्तम् अथ भिन्नप्रवृत्तिनिमित्तवद्विशेष्याभिधायिनां तत्तच्छब्दानाम् एकविशेष्यपर्यवसानात्मकं स्वसामानाधिकरण्यमाहुः विश्वाय 'नतास्मि सर्ववचसां प्रतिष्ठा यत्र शाश्वता 'वचसां वाच्ययुक्तमम्' इत्युक्तीत्या सकलशब्द-वाच्यत्वेत्यर्थः । विश्वशब्दस्यात्र पूर्वत्र च लाञ्छनिकत्वात्सर्वनामकार्याभावः संज्ञापूर्वकविधेरनित्यत्वाद्वा एकस्यैव सर्वशब्दवाच्यत्व-प्रयुक्तं सर्वेषां शब्दानां पर्यायत्वं निराहुः अविश्वत्वायेति । तदन्यत्वमत्र न ह्यर्थः न विश्वः अविश्वः तस्मै तत्तच्छब्दप्रवृत्तिनिमित्तभ्यो निवृत्त्यायेत्यर्थः । न हि स्वस्वप्रवृत्तिनिमित्तविलक्षणैकविशेष्यनिष्ठप्रवृत्तिनिमित्तविशिष्टैकविशेष्याभिधायिनां शब्दानां पर्यायत्व-



प्रसङ्ग इति भावः । कथं जातिगुणाद्याश्रयतत्तद्विशेष्यपर्यवसायिनामेव विशेष्याभिधायित्वमित्यत्राहुः विश्वहेतव इति अस्य च हेतव इति च पाठः तदा विश्वारामशक्तिं शब्दः जातिगुणाद्याश्रयनिखिलविशेष्यजातगतसत्तास्थितिप्रवृत्तिहेतवे तत्सत्तादिहेतुत्वेन विश्वस्य तदपृथक्सिद्धविशेषणतदपृथक्सिद्धविशेषणवाचिनां मत्वरथीयप्रत्ययमन्तरेणापि विशेष्यपर्यवसायित्वमाकृतितनयसिद्धमिति भावः । विश्वसत्तादिहेतुत्वासम्भावनां निराकर्तुं हेतुत्वोपयुक्तज्ञानवत्तामाहुः तद्ब्रूते इति ॥ ४८ ॥

### श्रीमद्विजयध्वजतीर्थकृता पदरत्नावली

कृष्णाय उत्कृष्टानन्दरूपाय भक्तजनदुरितकर्षणशीलाय वा शत्रूणामनये वा नीलदर्णाय वा “कृष्णः सीसाद्यलोहेषु कृष्णो नीलेऽनले कलौ । शूद्रे काके पिके व्यासे ध्वान्ते पक्षेऽर्जुने हरी” इति च रामाय रामनाम्ने अभिरामाय वा प्रकृष्टवृत्ता-मेयाय । यद्वा प्रकृष्टधनाय “प्रद्युम्नं द्रव्यं द्रविणम्” इति हलायुधः अनिरुद्धाय ज्ञानिनां निरोधरहिताय ॥ ४५ ॥ गुणाः सत्त्वाद्या-भक्तिज्ञानादयो वा तेषां प्रदीपाय ज्ञापकाय गुणात्मा प्रकृतिः तस्यां स्थितः उदयः स्वरूपं यस्य स तथा तस्मै गुणैः श्रोत्रादीन्द्रिय-जन्यज्ञानैः प्रत्युपलक्ष्याय अनुमेयस्वरूपाय गुणद्रष्टृ गुणसाक्षिणे स्वसम्बन्धे स्वयंप्रकाशाय “तद्ब्रह्म वेदाहं ब्रह्मास्मि” इति श्रुति-अनेनाप्यस्याप्यन्यो द्रष्टा तस्याप्यन्य इत्यनवस्था निरस्तेति ज्ञातव्यम् ॥ ४६ ॥ अव्याकृताः व्याहर्तुमशक्याः सृष्ट्यादिविहाय यस्य स तथा तस्मै । ननु व्याहर्तुमशक्यविहारश्चेत्कथं तर्हि तज्ज्ञानम् अत्राहुः—सर्वेति । सर्वव्याकृता विवृता सिद्धिः स्वल्पज्ञानं यस्य स तथा स्वानुपरेण ज्ञातस्वरूप इत्यर्थः । तस्मै । यद्वा सर्वव्याकृतसिद्धये नामरूपात्मकं जगत्सर्वं व्याकृतं तस्य सिद्धि-रूपत्तिर्येन स तथा तस्मै मुनये सर्वज्ञानाय मौनशीलने असम्भावितभाषणशीलरहिताय ॥ ४७ ॥ पगावरगतिज्ञाय कार्यकारण-स्थितिज्ञाय सर्वाध्यक्षाय सर्वेषाम् उपरिगताय अविश्वाय विश्वेभ्यो जीवेभ्योऽन्यस्मै “शरीरेषु प्रविष्टत्वाद्विश्वो जीव उदीर्यते” इत्यादिस्मृतिः तात्पर्यात् पुनरुक्तमाहुः—विश्वायेति । जीवस्य जगदन्तःपातित्वेऽपि चेतनत्वेन स्वातन्त्र्यशङ्कानिवारणार्थं पृथग्जीवग्रहणं—

“जीवस्य तदघोनत्वाद्विश्वो विष्णुरिति स्मृतः । अस्योत्पत्त्यादिहेतुत्वाद्विश्वहेतुश्च कीर्तितः” ॥ इति ॥ ४८ ॥

### श्रीमज्जीवगोस्वामिकृतः क्रमसन्दर्भः

कृष्णाय रामाय च वासुदेवाय वसुदेवसुतायेति वासुदेवादित्युक्तं । अन्तरं व्यावर्त्तितम् ॥ ४५-४६ ॥ अव्याकृतविहाराय प्रपञ्चातीतलीलाय ॥ ४७-४८ ॥

### श्रीमज्जीवगोस्वामिकृतः वृहत्क्रमसन्दर्भः

ब्रह्मत्वेन रतुक्त्यो भक्तिवासनया सरसतया तथा स्तवने सन्तोषमलभमानाः पुनः स्वरूपेण स्तुवन्ति—नमः कृष्णाय रामायेत्यादि । कृष्णाय परब्रह्मणे, कृषिभूवाचकः शब्दो णश्च निवृत्तिवाचकः । तयोरैक्यं परं ब्रह्म कृष्ण इत्यभिधीयते ॥ रामा-दयोऽपि चत्वारो विग्रहास्त्वदभिन्ना एवेति दर्शयन्ति—रामाय;—रमन्ते योगिनोऽनन्ते सत्यानन्दे चिदात्मनि । इति रामपदेनाहो परं ब्रह्माभिधीयते ॥ इति तुल्यार्थकत्वात् । वसुदेव-सुताय च, वसुदेव सुतोऽपि त्वम् ( भा. ४।३।२३ ) “सत्त्वं विशुद्धं वसुदेवसंज्ञितम्” तत्त्वाविभूतेर्यो वासुदेवश्चित्ताधिष्ठाता, स च त्वमेव । एवं प्रद्युम्नायेति प्रद्युम्नोऽपि प्रकृष्टं द्युम्नं द्युतिः परममहस्तस्मै । अनिरुद्धाय केनापि न निरुद्धः स्वच्छन्दत्वात्तस्मै । अतो वासुदेव-संकर्षण-प्रद्युम्नानिरुद्धेभ्यः परः स त्वं श्रीकृष्ण इत्यर्थः । वदयति च स्वयमेव ( भा. १।१।१६।३२ ) “सात्वतां नवमूर्त्तीनामादिमूर्तिरहःपरा” इति विभूतियोग-कथने विभूतित्वेऽप्युपचारादहमिति । अतः सात्वतां पतये नमः सात्वता हि केचिदवासुदेवादि-नवमूर्त्तिवादिनस्तेषां पतित्वात् त्वमेक एव वासुदेवादयो नवमूर्त्तयः । अथवा, सात्वता यदूनां पतये इत्यनेन भाविद्वारकाविलासोऽपि स्तुतः ॥ ४५ ॥ हे भगवन् तव गुणाः किं स्तोतव्याः यतस्त एव मोहान्धकारहारीणि इत्याहुः—नमो गुणप्रदीपायेत्यादि । गुणा एव प्रदीपास्तमोनुदा यस्य तस्मै, गुणात्मनो ब्रह्मादयस्तेषामपि छादनाय स्वतेजसावकाय, गुणानां सत्त्वादीनां वृत्तिरूपलक्ष्याय हीनलक्ष्याय गुणवृत्तिभिरनङ्कितायेत्यर्थः,—“हीने उत्पन्नं कथ्यते” इति श्रुतेः । अतएव गुणद्रष्टृ गुणनियन्त्रे । स्वेषां भक्तानां सद्भिर्तु सभ्यक् विद् सत्ता यस्मात्, नित्य-पावदायेत्यर्थः ॥ ४६ ॥ एवं तव विहारा अपि स्तोतुं न शक्नन्ति इत्याहुः अव्याकृतविहारायेत्यादिवहुभिः । अव्याकृता अप्राकृता विहारा यस्य, सर्वव्याकृतस्य सर्वपुरुषार्थस्य सिद्धिर्धर्ममात्र । हे हृषीकेशेत्यस्यायं भावः । सर्वहृषीकेशत्वादस्माकं येयमुत्तिस्तस्यापि त्वमेव प्रवर्त्तकः तत् कथं नानुमोदस इत्यर्थः । एतावता स्तवनेनापि न किञ्चिद्वदसि, तस्मान्मौनशालिने मुनये नमः । मौनश्चापि तव तत्त्वमेकम्, तेन तन्न जहासि,—( गी. १०।३८ ) ‘मौनं चेवास्मि गुह्यानाम्’ इति श्री गीतासु स्वोक्तेः ॥ ४७ ॥ नानाबाधानुरोधाय परिच्छिन्ना व्यापी विग्रहो निरगः, एकोऽनेकः, निगुणः, स्वानन्दगुणवान्, आनन्दो मूर्त्तः, इत्यादयो ये नानावादाः, तेष्वनुरोधो यस्य सर्ववादसंवादक इति यावत्तस्मै । अविश्वाय विश्वस्माद्भिन्नाय, विश्वाय विश्वप्रकाशकाय, तद्ब्रूते तस्य हेतवे च ॥ ४८ ॥



CC-0- Jangamwadi Math Collection. Digitized by eGangotri



पलक्षय बोध्याय गुणद्रष्टु भक्तस्य गुणमेव तनुदोषं यः पश्यति तस्मै अतः स्वेषु भक्तपु सन्निवदनुभवो यस्य तस्मै ॥ ४६ ॥  
अव्याकृतो विज्ञानघनो विहारो यस्य तस्मै नामरूपवन्मायिकं वस्तु व्याकृतमुच्यते तद्भिन्नं नित्यममायिकमव्याकृतं नित्य-  
विहारोयेत्यर्थः । "एको देवो नित्यलोलानुरक्तः" इति श्रुतेः सर्वेषां व्याकृतानां नामरूपिणां महादीनां पृथिव्यन्तानां मिद्वि-  
तस्तस्मै । हे हृषीकेश ! मुनये देवहूतोपुत्राय कपिलाय मौनशीलिने ब्रह्माणमपि साभिमानं प्रति किमप्यब्रूवते इत्यर्थः ॥ ४७ ॥  
परेवाम् ज्ञानिनामवरेषां कर्मिणाञ्च गतिं प्राप्य जानातीति तस्मै । सर्वेषां मोक्षस्वर्गादीनां फलानामध्यक्षाय स्वामिने तत्तत् साक्षा-  
नुसारेण तत्तत् फलदायेत्यर्थः । अविश्वाय न विश्वं यस्मिस्तस्मै तत्स्पर्शरहितायेत्यर्थः । तथापि विश्वाय तदन्तःप्रविष्टाय विश्वतोति  
तदव्युत्पत्तेः "एतदीशनमोशस्ये"त्यादि पूर्वोक्तः अस्य विश्वस्य हेतवे हेतुं प्रधानं परिणमयितुं तद्द्रष्टु "स ऐक्षत लोकानुसृज"   
इत्यादि श्रुतेः क्रियार्थोपपदस्येति चतुर्थी ॥ ४८ ॥

### श्रीसत्यधर्मकृता श्रीभागवतटिप्पणी

कृष्णाय वर्णतोऽपि नामतः गतं । रामाय तन्नाम्ने प्रकृष्टं द्युम्नं यस्य स तस्मै कीर्तिद्युम्नं सहस्रसातममित्यन्वाये विश्वं  
कीर्ति टीकायां च द्युम्नं कीर्ति चेति व्याख्यातत्वात् । तथा तु विद्युम्नं महाकीर्ति इति तत्रैवोक्तत्वाच्च । म्ना अभ्यास इत्यस्माद्वर्ण-  
कविधानमिति कर्मणि कप्रत्यये दिवि म्नायत इति व्युत्पत्त्या द्युम्नशब्देन कीर्तिरुच्यते । हिरण्यं द्रविणं द्युम्नमित्युक्तेः प्रकृष्टसुवर्णं वाच्य-  
यस्मै द्युम्नं द्योतयतेऽर्थो वाज्ज्मं वेति । यास्कनिरुक्तेः प्रकृष्टात्रल्ल्पाय वेति । अनिरुद्धाय केनापि निरुद्धो न भवतीत्यनिनः प्राणिनः खे-  
रुद्धा येनेति वा स तस्मै वा । सात्वन्तो भक्ता दादावा वा तेषां पतिस्तस्मै । सात्वतामिति षष्ठ्याज्जुक्तत्वेनैकपद्ये घिसंज्ञेति वा षष्ठीभू-  
शब्दसि वेति वा पतिशब्दो लाक्षणिकोऽयमिति बोधपत्तिः ॥ ४५ ॥ नमो गुणप्रदीपायेत्यत्राकारप्रश्लेषेण पदभ्रमं विश्लेषयन्विवक्षि-  
मर्थमाह ॥ गुणप्रदीपायेति । गुणान्दीपयति ज्ञापयतीति स तथा तस्मै । गुणात्मस्थोदयायेत्यनूद्य व्याचष्टे ॥ गुणात्मस्थोदयायेति ।  
गुणात्मिका प्रकृतिस्तस्यां स्थित उदयः स्वरूपं यस्य स हरिस्तस्मै ॥ ततश्च श्लोकव्याकृतिः ॥ गुणान्प्रदीपयति ज्ञापयतीति स तथा  
तस्मै गुणात्मनि तिष्ठतीति स उदयो यस्येति वा स चासावुदयश्चेति वा तस्मै गुणैः प्रत्युपलक्षयितुं योग्यतानुसारेण ज्ञातुं योग्यस्तस्मै  
गुणद्रष्टु भक्ततरतमभावस्थितगुणसाक्षिणे स्वसंविदे स्वप्रकाशाय । तद्ब्रह्मावेदहं ब्रह्मास्मीत्यादेः ॥ ४६ ॥ अव्याकृताः सात्त्विक-  
व्याख्यातुं विवरीतुमिति यावत् अशक्या विहारा यस्य स तस्मै दयायां सर्वव्याकृतासिद्धिर्यथायोग्यं येन तस्मै । मनःपूर्वकं नाप-  
स्कृदयं नाग इति त्वं जानीष इति मनसि कृत्वा तथा सम्बोध्य नमन्ति ॥ हृषीकेशेन्द्रियस्वामिसिति । मुनये गतं । मौनशालिने-  
ऽसम्भाष्यभाषणशून्याय । इयताऽपि प्रयत्नेन किञ्चिदोष्ठानावुच्चनमिति युवतयोजनेन कटाक्षयन्ति ॥ ४७ ॥ परावरगतिज्ञायेति  
श्लोकेऽविश्राम्य विश्राम्येति व्याहृतमुच्यते । तद्द्रष्टु विश्वहेतव इति प्रागभिहितेः पुनरुक्तिश्चेत्यतो विश्वपदं स्वयं व्याकृत्य भग-  
वतोदाहृत्य पुनरुक्तिमपाकरोति ॥ अविश्राम्य जीवेभ्योऽज्यस्मा इति । न विश्राम्यैव इति व्युत्पत्तिः । शरीरेषु प्रविष्टत्वाज्जीवो विश्व-  
उदीर्यते । विशरेणादिकः कर्तयंशुपुषिलटिकणलटिविशिष्यः ववसिति ववन्प्रत्यये विशतीति विश्व इति व्युत्पत्तिर्ज्ञेया । विश्र-  
येति घटयदाह । जीवस्य विश्वस्य भगवदधीनत्वाद्विष्णुविश्व इति स्मृत इत्यन्वयः जीवस्यैव विश्वस्योत्पत्त्यादिहेतुत्वाद्विष्णुरित्येव  
विश्वो जीवः प्राग्जगद्विश्वपदार्थ इति न पुनरुक्तिरिति भावः ॥ ततश्च श्लोकार्थः ॥ परावरगतिज्ञाय कारणकार्यस्थितिवि-  
उत्तमाद्यमगतिमतये दा सर्वोध्यक्षाय सर्वस्वामिनेऽविश्राम्य जीवविलक्षणाय विश्वाय स्वाधीनजीवनिकायाय तद्द्रष्टु जीवगुणकर्मादि-  
द्रष्टु विश्वस्य जीवस्योत्पत्त्यादिहेतवे नमः । प्रभुहि जीवो जडमपेक्षयेत्युक्तेः प्रपञ्चान्तर्गतत्वेपि विशेषशङ्कास्पदतेति दृष्टुं कि-  
रिति ज्ञेयम् ॥ ४८ ॥

### श्रीसुबोधिनी

एवं वैदिकप्रमाणप्रमेयरूपतामुक्त्वा तदनाविभूतमित्याविभूतं भगवन्तं चतुर्भूतिं तन्त्रप्रकारयुक्तं निरूपयति नमः  
कृष्णायैति, कृष्णाय सदानन्दायेतिस्वरूपमुक्तं, अवान्तरूपत्वमाह ततो रामाय सङ्कर्षणाय, वसुदेवसुताय वासुदेवाय, चकार-  
दस्य प्रद्युम्नरूपताप्युक्ता, वसुदेवशब्दस्य शुद्धसत्त्वे वसुदेवे च सङ्केतात्, प्रद्युम्नायानिरुद्धायेतिचतुर्भूतिर्भगवानुक्तः, सदानन्दो  
भगवांश्चतुर्भूत्यां चावतीर्णो यदर्थं तदाह सात्वतां पतये नम इति शुद्धसत्त्वानां परमवैष्णवानां पतिः, भाक्तिफलरूपो भक्तिप्रवर्तकः,  
अतोनेनेशानुकथा विष्णुभक्तिर्निरूपिता ॥ ४५ ॥ एवं तन्त्रन्यायेन भगवन्तं निरूप्य साङ्ख्ययोगादिभिः स्मार्तनिरूपितं भगवन्तं  
निर्णयेन निरूपयति नमो गुणप्रदीपायेति, 'भगवान् सगुण' इत्यस्यायमर्थो गुणान् प्रकर्षण दीपयति तत्प्रकाशतायैमेव गुणान्  
स्वनिकटे स्थापयति, ततो गुणान् प्रकाशयन् गुणानां साहात्म्यख्यापनाय गुणैरात्मनश्छावनं येन गुणैरात्मानं छावितवान्  
गुणेषु स्वतेजो वत्त्वा स्वयं तिरोहितो जात इत्यर्थः, ततः पुनः कौतुकार्थं गुणानां वा वृत्तयश्चाक्षुषज्ञानादयस्तैरपलक्षयत इति तथा  
एवं सत्त्वरजस्तमोभावा उक्ताः, नन्वेतर्दापि किमिति करोति ? तत्राह गुणद्रष्टु इति गुणानां द्रष्टु, तां दृष्ट्वा तेषामेवमुपकारं कृतवान्  
नित्यर्थः, ते कृतस्तु स्वस्यापकारो नास्तीत्याह स्वसंविद इति, स्वत एव संविद् यस्य न तस्य ज्ञानं केनचिदुत्पाद्यते केनचि-  
नास्यते वा, अतो गुणानां सच्चिदानन्दधर्माणां रव्यमेव तद्रूपेणाविभूतस्वरूपाणामुपकारार्थं सगुण इत्युच्यत इत्यर्थः ॥ ४६ ॥







भेदादिति चेत् न प्रत्येकमतद्वचना' दिनि, व्याख्याने, शास्त्रेण हीति हि यतः शास्त्रेण यस्य रूपस्य ज्ञानमुत्पाद्यते तद्रूपं परावर-  
गतिज्ञ सर्वप्रेरकं च भवति, शास्त्रं परावरगतिज्ञत्वप्रकारेणान्तर्गमित्वप्रकारेण च ज्ञानमुत्पादयतीत्यर्थः' एवमिति बहिःस्थितस्य  
भगवद्ज्ञानं परावरमर्थादास्थापकत्वेन "मद्भ्याद वाति वातोय" मित्यादिवाक्येभ्यः, अन्तः स्थितज्ञानं सर्वप्रेरकत्वेन भवतीत्यर्थं  
अत इति बहिरन्तर्ज्ञानविषयो यत इत्यर्थः । तेषामिति शास्त्राणामित्यर्थः, प्रमाणतेति हेतुत्वस्येतिशेषः ॥ ४८ ॥

### गोस्वामिश्रीगिरिधरलालकृता बालप्रबोधिनी

रामाय सङ्क्षर्षणाय अहङ्कारे उपास्याय, वसुदेवसुताय "सत्त्वं विशुद्धं वसुदेवशब्दितं यदीयते तत्र पुमानपाकृत" इति  
चतुर्थस्कन्धोक्तेः वसुदेवशब्देन शुद्धं चित्तम्, तत्सुताय तत्र प्रकाशमानाय उपास्याय वासुदेवाय, प्रद्युम्नाय बुद्धावुपास्याय, अनि-  
रुद्धाय मनसि उपास्याय, एवं चतुर्मूर्तये कृष्णाय तुभ्यं नमः । कृष्णावतारप्रयोजनं सूचयन्त्यः प्रणमन्ति—सात्वतां भक्तानां परमे-  
पालकाय नमः ॥ ४५ ॥ ननु 'एकस्य कथं चतुर्मूर्तिता ?' तत्राहुः—गुणप्रदीपायेति । गुणागुणकार्यान्तःकरणानि प्रदीपयति प्रकाश-  
यतीति तथा तस्मै, चित्तादिचतुर्विधान्तःकरणाविष्टावृत्तेन चतुर्मूर्तितत्त्वाशयः । गुणैरहङ्कारादिभिरेवात्मना आच्छादनं यस्य  
तस्मै । तथा गुणानां चित्तादीनां चेतनाध्यवसायादिवृत्तिभिरुपलक्ष्याय तत्प्रवर्तकत्वेन अनुमेयाय । तत्प्रकाशकत्वेनाप्यनुमेय-  
त्वमाहुः—गुणद्रष्टृ इति । स्वसंविदे स्वयंप्रकाशरूपाय ॥ ४६ ॥ अव्याकृता अप्रकटो विहारो यस्य, यद्वा अव्याकृते प्रकटो विहारो  
यस्य तस्मै । सर्वव्याकृतसिद्धये सर्वेषां व्याकृतानां तत्त्वानां ब्रह्माण्डानां च सिद्धिरुत्पत्तिः प्रकाशाश्च यस्मात्तस्मै । हे हृषीकेश  
हृषीकाणोन्द्रियाणि, तेषामीश प्रवर्तक ! ते तुभ्यं नमः । मुनये मननशीलाय 'तत्तत्प्राणिकर्मानुसारेण तत्तत्फलविचारकायैत्यर्थः ।  
ननु "यदि सर्वफलज्ञाताऽहमेव, तर्हि कथं न स्पष्टं वदामि ?" इत्याशङ्क्याहुः—मौनशीलिने इति ॥ ४७ ॥ मुनित्वमेव स्पष्टयन्ति  
परावरेति । परे ब्रह्मादयो, अवरे अस्मदादयः, तेषां गतिं कर्मानुरूपफलभूतामवस्थां जानातीति तथा तस्मै । तत्र हेतुमाहुः—  
सर्वाध्यक्षायेति, सर्वसाक्षिणे इत्यर्थः । एतदेव स्पष्टयन्ति—तद्द्रष्टृ इति । तत्रापि हेतुमाहुः—अविश्वायेति । विश्वतैजसाद्यवस्था-  
रहिताय । तत्र जाग्रदवस्थाभिमानी विश्वः, स्वप्नावस्थाभिमानी तैजसः, सुषुप्त्यवस्थाभिमानी प्राज्ञ इति विवेकः ।  
एवमवस्थाभावे सर्वात्मकत्वे हेतुमाहुः—विश्वायेति । तत्रापि तदुपादानत्वे हेतुमाहुः—अस्य च हेतवे इति ॥ ४८ ॥

### अन्वितार्थप्रकाशिका

नम इति ॥ कृष्णाय रामाय वसुदेवसुताय नमः प्रद्युम्नाय अनिरुद्धाय सात्वतां पतये भक्तपालकाय नमः प्रद्युम्ना-  
निरुद्धयोः नित्यसिद्धयोरनुवादः । भगवत्प्रसादाद्भाविज्ञानेन वा ॥ ४५ ॥ नम इति गुणानामन्तःकरणादीनां प्रदीपाय प्रकाशक-  
गुणैरहङ्कारादिभिरात्मनश्छादनं यस्य तस्मै गुणानां वृत्तिभिरुपलक्ष्याय गुणानां द्रष्टृ स्वसंविदे स्वप्रकाशरूपाय नमः ॥ ४६ ॥  
अव्याकृतेति ॥ अव्याकृते प्रकटो विहारो यस्य सर्वेषां व्याकृतानां तत्त्वानां ब्रह्माण्डानां च सिद्धिरुत्पत्तिः प्रकाशश्च यस्मात्तस्मै ।  
हे हृषीकेश ! हृषीकाणोन्द्रियाणि तेषामीश प्रवर्तक ! ते तुभ्यं नमः । मुनये मौनशीलाय मौनशीलिने तुभ्यं नमोऽस्तु ॥ ४७ ॥  
परावरेति ॥ परे ब्रह्मादयोऽवरेऽस्मदादयस्तेषां गतिमवस्थां जानाति तस्मै सर्वेषामध्यक्षाय साक्षिणे विश्वाय विश्वरूपाय  
अविश्वाय विश्वधर्मविकाररहिताय तद्द्रष्टृ विश्वसाक्षिणे अस्य विश्वस्य हेतवे च तुभ्यं नमः । अयमर्थः पूर्वमुक्तोऽपि विद्वन्-  
तावशात् प्रेमवशाद्वा पुनरुक्तः । अन्यत्राप्येवम् ॥ ४८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

एवमुपनिषच्छब्दैः स्तुतः स एव मनुष्यरूपो जात इति सूचयन्त्यः स्तुवन्ति नम इति सन् श्रीकृष्णे विद्यते येषु ते सर्वे  
यादवा भक्ता वा आर्यत्वात्स्वार्थिण्यपेक्षेन सत्तत एव सात्वतास्तेषां पतये नमः ॥ ४५ ॥ भक्तेषु गुणान् कृपालुत्वादीन्प्रदीपयतीति  
गुणप्रदीपयत्यतस्मै यद्वा मनुष्यलोके आगत्य गुणान् स्वकीयान् सत्यशीचादीन् प्रदीपयति प्रकाशयति दर्शयतीति तथाभूतस्तस्मै  
देवमनुष्यादिष्वविभूयगुणैः देवमनुष्यादिजातिस्वभावैः आत्मानं समग्रैश्वर्ययुक्तं स्वस्वरूपं स्वेच्छया आछादयतीति गुणात्मनश्छा-  
नस्तस्मै गुणवृत्तुपलक्ष्याय गुणवृत्तिभिः सत्त्वगुणवृत्तिरूपैः शमदमादिभक्तिसाधनैरुपलक्षितं युग्याय गुणद्रष्टृ दोषान् विहाय भक्तानां  
गुणान् पश्यतीति गुणद्रष्टा तस्मै स्वसंविदे स्वकीयेषु भक्तेषु संवितोऽष्टिर्गुणैः यद्वा स्वेन स्वकीयेन स्वदत्तेन सवित् अन्येषां ज्ञातुं यस्य  
तस्मै ॥ ४६ ॥ अव्याकृतकार्यातीतो विहारो यस्य तस्मै अन्यथा गुणानौतां गुणादीनां तल्लीलासुमनःश्रवणभावात् परिनिरुद्धो  
मनुष्येऽस्तुतमल्लालाभ्येत्युक्तः यद्वा अव्याकृते ब्रह्मपुरे विहारो रमणं यस्य तस्मै स्वधामनि ब्रह्मणि रंस्वते नम इत्युक्ते-  
व्याकृतानां नामरूपादिसमग्राणां व्याकृतीनां सिद्धिर्यस्मात्तस्मै हंताहमिमास्तिष्ठो देवता अनेन जीवेनात्मनाऽनुविश्य नायस्मै-  
सर्वेषां व्याकरवाणीति परागां ब्रह्मभूतैः मौनशीलिने गुणात्मकवागुच्चारणरहितस्वभावाय मुनये नारायणमुनयेति नमः ॥ ४७ ॥  
परावरगतिज्ञाय पुरस्थानां महायुक्तानामवराणां प्राकृतलोकस्थानां ब्रह्मादीनां च गतिर्यो गमनादिब्यवहारस्तां जानातीति तथा  
भूतस्तस्मै सर्वाध्यक्षाय सर्वेषां ब्रह्मपुत्रतत्त्वयुक्तकालप्रकृतिपुरुषादीनामध्यक्षाय अधिगतये अविश्वाय विश्वातीताय तां तां  
मयस्वभावेन पूर्वापरस्मृत्यसंघाता भावादत्रविश्वायेत्यादिविशेषणत्रये पुनरुक्तिदोषो नगण्य एतेषामर्थस्तु पूर्व व्याख्यातः ॥ ४८ ॥



भगवत्प्रसादाचार्यविरचिता भक्तभनोरञ्जनी

अनापूर्तेश्वर्यत्वादेव चतुर्व्यूहात्मकमूर्तिरूपेण सर्वोपास्यत्वेन स्तुवन्त्यो नमन्ति ॥ नम इति ॥ कृष्णाय उत्कृष्टानन्दमूर्तये, वा भक्तजनदुरितकर्षणशीलाय, रामाय सर्वजनाभिरामत्वेन रामसंज्ञाभाजे, वसुदेवे शुद्धेऽन्तःकरणे सूते आविर्भवतीति वसुदेवसुत-  
तत्त्वं च शुद्धान्तःकरणप्रकाशमानत्वेन वसुदेवसुतायेत्यर्थः । प्रकृष्टं धुम्नं धनं यस्य तस्मै, अनिरुद्धाय ज्ञानिनां निरोधरहिताय,  
स्य श्रीकृष्णः विद्यते उपास्यत्वेनैषु ते सत्त्वन्तो भक्तास्त एव सत्त्वन्तस्तेषां पतये, स्वभक्तजनानामनिष्टपरिहारपूर्वकं पालका-  
भेदात् ॥ नमः नमः । आर्षत्वात् स्वार्थिकाणलोपेन सत्त्वन्त एव सात्त्वन्तस्तेषामिति सात्वत्सिद्धिः ॥ ४५ ॥ स्वभक्तगणकत्वप्रकार-  
भेदात् ॥ नम इति ॥ सात्वतामित्यनुवर्तते । सात्वतां भक्तानां, गुणप्रदीपाय गुणस्य धर्मभूतज्ञानस्य प्रदीपः प्रदीपकस्तस्मै,  
अनापूर्तेश्वर्यत्वादेव चतुर्व्यूहात्मकमूर्तिरूपेण सर्वोपास्यत्वेन स्तुवन्त्यो नमन्ति ॥ नम इति ॥ कृष्णाय उत्कृष्टानन्दमूर्तये,  
सात्वतां गुणप्रदीपायेत्यनेनासात्वतां तद्वैपरीत्यं सूचितम् । तदेव सः श्रीकुर्वन्त्य आहुः । गुणेन गुणमयमायया आत्मनः असात्वतो  
जीवान् छदयति संकुचितज्ञानान् करोतीति तस्मै च, एतद्विशेषणद्वयप्रसक्तवैषम्यपरिजहीर्यया विशिष्यति । गुणवृत्त्या गुणपरि-  
पाकात्मकमनोवृत्त्या उपलक्ष्य उपलभ्यस्तस्मै, येषां यथाविद्या स्वस्मिन्मनोवृत्तिस्तेषां तथाविद्यतया ज्ञानविषयायेत्यर्थः । भगवतो  
जीवगुणवृत्तिज्ञानासंभावनां निराकुर्वन्ति । गुणद्रष्टृ सर्वान्तःकरणवृत्तीनां साक्षादुद्द्रष्टृ, तत्र हेतुः । स्वसंविदे स्वाभाधारणापरिच्छिन्न-  
विश्वविक्रान्त्यासंकुचितधर्मभूतज्ञानाभ्रयायेत्यर्थः । तुभ्यं, नमः ॥ ४६ ॥ ननु यद्यहं गुणद्रष्टा तर्हि तथात्वेन किं न ज्ञात्येत  
इत्यनाहुः ॥ अव्याकृतेति ॥ अव्याकृतोऽनभिव्यक्तो विहारो गुणद्रष्टृत्वादिरूपो यस्य तस्मै किं च, न केवलं गुणद्रष्टृ, अपि तु, सर्वेषां  
व्याकृतानां देवादिपदार्थानां तद्वद्विवृतीनां च सिद्धये निष्पत्तिहेतवे, न केवलं सिद्धहेतुरेवापि तु सर्वेन्द्रियप्रशसिता च त्वमेवेत्य-  
विशेषणं संबोधयन्ति । हृषोकाणामिन्द्रियाणामीश नियन्तः, तत्स्थशरण्योपयुक्तं गुणान्तरमाहुः । मुनये संसारगतत्रिविधतापातुर-  
जीवोऽजीवनाय यादृच्छिकप्रासङ्गिकाद्यन्यतमसुकृतलेशानुचिन्तनात्मकमननशीलाय, मौनेन शालते तस्मै, परिपूर्णेश्वर्यवत्त्वाद्  
ब्रह्मादिस्तम्बपर्यन्तं जगत्पुणर्वन्निःसार बुद्ध्या जोषमासीनायेत्यर्थः । ते तुभ्यं, नमः अस्तु ॥ ४७ ॥ परेति ॥ परा चावरा च परावरे  
ते गतो येषां ते परावरगतयस्तां जानातीति परावरगतिज्ञस्तस्मै । तत्र परगतिर्भोक्षरूपा अवरगतिर्वन्धरूपा तत्तदधिकारवतां  
तत्प्रदानप्रकारज्ञायेत्यर्थः । मोक्षाभिधगत्यर्हणानां स्वाश्रीतानां मोक्षाभिधानेन संसृतिमोचकाय बन्धनात्मकावरगत्यर्हणां तत्प्रदानेन  
बन्धकायेति भावः । तथाचोक्तं भगवतैव । 'तेषामहं सुदुर्द्धातं मृत्युसंसारसागरात् । तानहं द्विषतः क्रूरान् संसारेषु नराधमां ।  
किं मयि सप्तमशुभानासुरीष्वेव योनिषु' इति । सर्वाध्यक्षाय सर्वपुरुषार्थाविपतये, आश्रितानां धर्मादिस्वात्मपर्यन्तप्रदातृताया महावदा-  
न्यायेत्यर्थः । अविश्वाय विश्वातीताय, विश्वाय च 'शरीरेषु प्रविष्टत्वाद्विश्वो जीव उदीर्यते । जीवस्य तदधीनत्वाद्विश्वो विष्णुरिति  
स्मृतः' इति स्मृतेश्च विश्वशब्दाभिहितजीवान्तःस्थतया विश्वशब्देनाभिहितायेत्यर्थः । जीवो देहे स्थितः सन्नपि यथार्थतया देहस्वरूपं  
स्वरूपं च न जानाति, त्वं तु तत् द्वयं साक्षात्पश्यसीति तद्द्रष्टा तस्मै, अस्योत्पत्त्यादिहेतुत्वाद्विश्वहेतुत्वं कीर्त्तितः' इति स्मृतेः ।  
अस्य विश्वस्य, हेतुस्तस्मै च, ते तुभ्यं, नमः । विश्वशब्दस्यात्र पूर्वत्र च लक्षणिकत्वात् सर्वनामकार्याभावः । संज्ञापूर्वकविधेरनित्य-  
त्वात् । विश्वायेत्यादिविशेषणत्रिकस्य पुनस्तत्त्वैः अपि तदर्थान्तरेण व्याख्यानात् स दोषः । पञ्चान्धाशता त्वत्रासंकीर्णं हि विशेषणैः ।  
गुः लोभिरहेः प्रीतस्तासामिव स मेऽस्तु वै ॥ ४८ ॥

कृष्णप्रिया

सदानन्दस्वरूप श्रीकृष्ण को प्रणाम; संकर्षणस्वरूप राम आप को प्रणाम; शुद्धस्वरूप वासुदेवजी को प्रणाम; एवं  
वासुदेवपुत्र वंशवर्धक प्रद्युम्नस्वरूप आप को प्रणाम; एवं सात्वत-शुद्ध सत्व गुण वालों के स्वामी है वैसे सात्वत पति अनिरुद्धजी  
को प्रणाम । इस श्लोक में वासुदेव संकर्षण प्रद्युम्न अनिरुद्ध आदि चतुर्व्यूह स्वरूप भगवान को नमस्कार किया ॥ ४५ ॥ गुणों के  
सम्यक् रूपसे प्रकाशक प्रभुको प्रणाम; गुणों की महिमा बताने के लिए गुणों में अपने तेज को स्थापित कर अपने स्वरूप को  
अनछादित करने वाले आप को नमस्कार । गुणोंकी वृत्तियों से बोध कराने वाले प्रभुको प्रणाम; गुणों के दृष्टा को प्रणाम; सच्चिदा-  
नन्ददि गुणों का स्वतः स्वयं ज्ञान कराने वाले भगवान को प्रणाम ॥ ४६ ॥ हे हृषीकेश ! अव्याकृत ऐसे प्रकृति पुरुष रूप में विहार  
करने वाले अथवा आ के विहारों को कोई नहीं जानता ऐसे अव्याकृत विहारीजी को प्रणाम; सर्व व्याकृत ब्रह्माण्डादि तत्त्वों की  
रक्षति और ज्ञान आप से होता है ऐसे आप को प्रणाम; मननशील मुनियों में मनन रूप से रहने वाले मुनिस्वरूप आपको प्रणाम;  
मौनरूप सहज स्वभाव वाले मौनशील भगवान को प्रणाम ॥ ४७ ॥ ब्रह्मादि जैसे बड़े और दूसरे जो छोटे माने जाय उनकी  
व्यवस्था को जानने वाले आपको प्रणाम; सर्वके अध्यक्ष-साक्षी आपको नमस्कार विश्वसे पृथक् स्वरूप आपको प्रणाम एवं विश्व-  
सत्त्व को प्रणाम; एवं विश्व के दृष्टा और विश्वके कारण स्वरूप आपको प्रणाम ॥ ४८ ॥



त्वं ह्यस्य जन्मस्थितिसंयमान् प्रभो गुणरैनीहोऽकृतकालशक्तिवृक् ।

तत्तत्स्वभावान् प्रतिबोधयन् सतः समीक्षयामोघविहार ईहसे ॥ ४९ ॥

तस्यैव तेऽमृस्तनवस्त्रिलोक्यां शान्ताः अशान्ता उत मूढयोनयः ।

शान्ताः प्रियास्ते ह्यधुनावितुः सतां स्थातुश्च ते धर्मपरीप्सयेहतः ॥ ५० ॥

अपराधः सकृद्भर्त्रा सोढव्यः स्वप्रजाकृतः । क्षन्तुमर्हसि शान्तात्मन् मूढस्य त्वामजानतः ॥ ५१ ॥

अनुगृह्णीष्व भगवन् प्राणांस्त्यजति पन्नगः । स्त्रीणां नः साधुशोच्यानां पतिः प्राणः प्रदीयताम् ॥ ५२ ॥

### कर्ममक्षमा

अन्वयः—प्रभो त्वं हि अनोहः अकृतकालशक्तिवृक् अमोघविहारः समीक्षया सतः तत्तत्स्वभावान् प्रतिबोधयन् गुणैः अस्य जन्मस्थितिसंयमान् ईहसे ॥ ४९ ॥ त्रिलोक्यां शान्ताः अशान्ताः मूढयोनयः उत तस्य ते एव तनवः हि सतां धर्मपरीप्सया ईहतः अत एव अविनुं स्यातुः च ते अधुना शान्ताः एव प्रियाः ॥ ५० ॥ हे शान्तात्मन् स्वप्रजाकृतः अपराधः भर्त्रा सकृद् सोढव्यः मूढस्य त्वाम् अजानतः क्षन्तुम् अर्हसि ॥ ५१ ॥ भगवन् पन्नगः प्राणान् त्यजति अनुगृह्णीष्व साधुशोच्यानां स्त्रीणां नः पतिः प्राणः प्रदीयताम् ॥ ५२ ॥

### श्रीधरस्वामिविरचिता भावार्थदीपिका

एवं तावद्द्वानुमोदनेन नमस्कारेण भगवन्तं प्रसाद्येदानीं त्वदधीनानां प्राणिनां कोऽपराध इत्याशयवत्यः प्रार्थयन्ते । त्वं हीति । अस्य लोकस्य गुणैर्जन्मादींस्त्वमेव अकृत अकराः । वतश्च तांस्तान्संस्काररूपेण सतः युज्यमानान्स्वभावान्चोरस्वामी प्रतिबोधयन्नीहसे क्रीडसि । यद्वा अस्य जन्मादींस्त्वमीहस इत्यन्वयः । कथं मृतः । अकृतानादिर्यां काऽशक्तिस्तां धारयतीति तथा । अन्यत्पमानम् ॥ ४९ ॥ अतस्तस्य तवैवामृस्तनवस्तन्व्यत इति क्रीडोऽस्कराः तथापि तवाधुना शान्ताः प्रियाः । कुतः । सतां धर्मपरिपालनेच्छया ईहतः प्रवर्तमानस्यातस्तानवितुं स्यातुः स्थितस्य ॥ ५० ॥ एवं च तवाप्रियाचरणान्छपराधस्तर्हि सोढव्य इति ॥ ५१-५२ ॥

### श्रीवंशीधरकृतो भावार्थदीपिकाप्रकाशः

एवम् उक्तविधया । श्रीकृष्ण एव दोषमादधत्य आहुः - त्वं हीति । गुणैः सत्त्वादिभिः । आदिना शांतमूढत्वे ग्राह्ये । स्वमकृत इह युष्मत्प्रयोगे प्रथमपुरुषः छांदसः । 'ऋजुमार्गेण' इति न्यायमाश्रित्याह—यद्वेति । ईहसे करोषि घातनामैकैकं स्वादीहिरत्र करणे ॥ ४९ ॥ यतस्त्वमेवास्य कारणमतो हेतोः । तस्य कर्तुः । अमूः सर्पाद्याः । तथापि स्वीतनुत्वेति । शांताः सत्त्विका देवादयः । अशान्ताः राजसा मनुष्यादयः । मूढयोनयः तामसा अस्मदादयः ॥ ५० ॥ स्वामिघ्नं ज्ञापयंत्यः । क्षमायांतीत्याह—एवमिति, पूर्वोक्तरीत्या । सोढव्यः क्षन्तुमर्हसिति द्विराक्षरादरार्था संभ्रमाद्वा । मूढस्य तामसस्य । अत्र हेतुः—त्वां सर्वेश्वरम् । शांतात्मनामेतदेवोचितमिति संबुद्धयभिप्रायः । शांतलोकविप्रियकारित्वलक्षणोऽस्यापराधः सकृत्सोढव्य इति अधुना दक्षित्वा शिक्षितोऽप्ययं त्वदीयशांतजनेभ्यो यदि पुनरपरात्स्यति तदा न सोढव्य इति भावः । यद्वा—सकृदपि यो भर्ता तनापि, त्वनु स्रष्टृत्वादिना नित्येश्वरोऽस्यतस्त्वया तु किमुतेति भावः ॥ ५१ ॥ पञ्चधा न गच्छत्यर्थादुरसा गच्छतीति पन्नग इत्यनेन तद्वत् ध्वनितम् । साधुशोच्यानामित्युक्तं त्वं साधुवर्गोऽसि "पतिरेव हि साध्वीनां नारीणां जीवनं स्मृतम्" इत्याशयेनाह—प्राण इति । पतिजीवनपर्यन्तमेव साध्वीनां जीवनम्, पत्यन्ते तदनुगमप्रवणादिति भावः । हे भगवन्परमदयालो । यद्वा—हे सर्वज्ञ निजकाव्यमहिमानं स्वमायात्रैमव जीवानामस्माकं दैव्यं च जानास्येवेति भावः । ननु चिकित्सस्य साध्वेव कृता रोगो गत एव किं तु रोगशेषदूरीकरणार्थं सनाटो प्रहारा अवशिष्यते तेषु सम्मतिर्दीयतामित्यत आहुः—अनुगृह्णीष्वेति । दोषशेषोऽस्यानुग्रहामृतप्रदानेनैव नाशो न तु दंडतोत्रोपघपायनेन यतोऽसौ प्राणांस्त्यजति । ननु त्यजतु किमनेन विगीतसर्पदेहेनातः परं दिव्यदेहो मद्भक्त एव भविष्यति तत्राह—स्त्रीणामिति । सुंदरीणामस्माकं वैद्यव्ये सति कश्चिदन्यः पापिष्ठः सर्पो बलात्क्रामयिता भविष्यतीत्यतः शोच्यानामस्माकमयमेव संप्रत्युदास्रवैष्णवताकत्वात्प्राणः । स्नेहास्पदीभवन्प्राणतुल्य इति विश्वनाथः । तोषिष्यां तु—हे भगवन्निति संबुद्धेरभिप्रायांतरमपि । तच्च—“अनं हि प्राणिनां प्राणा आर्त्तानां शरणं त्वहम्” इति प्रतिज्ञां स्मरस्येत्येवंरूपः । आर्त्तत्वमाहुः—प्राणानिति । यद्वा—अहो वत मा कुर्वन्मित्रनुग्रहमस्माकं तु स उपयुक्त एवेत्याहुः—स्त्रीणां साधुभिः शोच्यानां जात्यैवास्वातंत्र्यात्, परमदैव्यं—ध्वनितम् । यद्वा—साधु यथा स्यात्तथा पूनर्यथापराधी न भवेदित्यर्थः । पतिरेव प्राणो जीवनं प्रकर्षेणाक्षतशरीरेणैव दीयतामिति ॥ ५२ ॥

१. तत्तत्स्वभावात्प्रतिबोधयस्व नः—विज. । २. विनुं सतां—श्रीधर. घंशो. धीर. शुक्र. ; विनुः सतां विद्वं । ३. स्थप्यति—वीर. ।



श्रीमज्जीवगोस्वामिकृता वैष्णवतोषिणी

नन्वस्य को दोषः संपत्स्वदातुर्ममेवेश्वरस्येत्याशङ्क्याहुः, त्वमिति पञ्चभिः । हि एव हे विभो, सर्वेश्वर ! अनीहः तत्त-  
द्विषायापशून् एव त्वमीहसे करोषि नन्वेतद्विरुद्धं तत्राहुः—सत इति । तत्र जन्मनि सतः प्रकृतिलीनप्राचीनकल्पगतसाधकभक्त-  
जनस्य समीक्षया तदुद्बोधनाय तं द्रष्टुमेव कृतेन प्रकृतीक्षणनेत्यर्थः । स्थितौ जन्ममध्येऽवतीर्य तमेव सम्यक् कृपापूर्वकं साक्षाद-  
बलोकितुमित्यर्थः । संयमे तमेवालिङ्ग्यापि समीक्षितुमित्यर्थः । “मद्भक्तानां विनोदार्थं करोमि विविधाः क्रियाः” इति पाद्यात्  
तत् आनुपङ्गितयाऽप्येषामपि तत्स्यादिति भावः । ननु, यदर्था समीक्षास्त एवोद्बुध्यन्तां तत्राहुः—अमोघविहारः यथा कथञ्चिदपि  
तत्सम्बन्धस्याप्यर्थत्वादित्यर्थः । तेषामप्युद्बोधने युक्तिः अकृतकालशक्तिष्वक् कालस्वरूपया स्वाभाविकशक्त्येत्यर्थः । तथा गुणै-  
रलंघितायां स्वभावान् प्राचीनकर्मसंस्कारान् प्रति बोधयन्निति तस्मात् तथा कृतकमणोऽप्येव दोषः न तु तव ईश्वरस्तु पर्जन्यवत्  
द्रव्य इति न्यायादिति भावः ॥ ४९ ॥ यस्मादेवं साम्यं तस्मात्तस्यैव त इत्यादि त्रिलोक्यां वर्तमानाः सर्वा एवेत्यर्थः अशान्ताः  
धोराः उत अपि मूढयोनयोऽपि हि निश्चये विशेषस्त्वधुना शान्ता इत्यादि एवमपीदृशदुष्टानुग्राहकस्य तव परमकारुण्यमेव  
गृह्येति त्वय्यपराधिनोऽस्य परमयामरत्वमेवेति भावः । ते द्वयस्य वाक्यभेदान्न पुनरुक्तिदोषः मध्यमं तु ते पदं शान्ता इत्यस्य  
विशेषणम् ॥ ५० ॥ अतस्त्वया क्षन्तुं युज्यत एवेत्याहुः—अपेति । भर्ता पोष्टत्वात् पितृनुत्येन स्वप्रजाकृतोपराधः सकृदपि  
‘शोच्यः सोढुं योग्यः तस्मान् क्षन्तुमित्यादि त्वन्तु शान्तात्मत्वान् सर्वथा क्षन्तुमर्हसीत्यर्थः । किञ्च, मूढस्य तामसजातिस्वभावेन  
ज्ञानहीनस्य अत एव त्वामजानतः त्वदद्भुतलीलादिदर्शनेनापि त्वां ज्ञातुमशक्नुवतः यद्वा सकृदपि यो भर्ता तेनापि त्वं तु स्रष्टृत्वा-  
दिना नित्येश्वरः किमुतेति ॥ ५१ ॥ किं वक्तव्यं क्षमा कार्येति अनुग्रह एव कर्तुं इत्याहुः—अन्विति । कुतः ? भगवन्, हे परम-  
दयालो ! यद्वा, हे सर्वज्ञेति ! निजकारुण्यमहिमानं स्वमायावैभवं च तत् एव जीवानामस्माकं दैन्यं च त्वं जानास्येवेत्यर्थः ।  
एतच्चाविलम्बनेत्याहुः—प्राणानिति । यद्वा, “अन्नं हि प्राणिनां प्राणः” “आत्मानं शरणं त्वहम्” इत्यादिनिजप्रतिज्ञां  
स्मरत्वेत्यर्थः । आर्तत्वं दर्शयन्ति—प्राणानिति । अहो वत न क्रियतां वास्मिन्ननुग्रहः अस्मास्त्ववश्यं कर्तुमुपयुज्यत इत्याहुः—  
त्रीणामिति । साधुभिः शोच्यानां जात्यैव स्वातन्त्र्याद्यभावात् इति परमदैन्यं दर्शितम् यद्वा, साधु यथा स्यात् पुनरनपराधत्वादिस-  
म्पादनेत्यर्थः । पतिरेव प्राणः जीवनं प्रकर्षेण शरीराक्षतत्वादिना च दीयताम् ॥ ५२ ॥

श्रीमत्सनातनगोस्वामिकृता बृहद्वैष्णवतोषिणी

नन्वयमपराधो निग्रहयोग्य एवेति चेत्तत्राहुः—त्वमिति पञ्चभिः । हि एव, त्वमेव विभो हे सर्वेश्वर ! गुणैः रज-  
बादिषिर्जन्मादीन् ईहसे करोषि, अनीहस्तदनपेक्षोऽपि सतः पूज्यत एव वर्तमानानिति वैषम्यं परिहृतम्, समीक्षया दृष्टिमात्रेण  
परमप्रेमया वा । ननु किमर्थं समीक्षा ? इत्यपेक्षायामाहुः—अमोघविहारः सदा क्रीडार्थमित्यर्थः । यद्वा, तत्तत्स्वभावप्रतिबोधनरूप-  
तत्त्वोद्भा केनापि न विहन्तुं शक्यत इत्याहुः—अमोघेति । यतः स्वाभाविककालशक्तिष्वक्, ब्रह्मादिभिरपि कालस्यालङ्घ्यत्वात् ॥ ४९ ॥  
त्रिलोक्यां वर्तमानाः सर्वे एवेत्यर्थः । अशान्ता धोराः, उत अपि, मूढयोनयोऽपि, हि हेतौ निश्चये वा, सतां वैष्णवानां धर्मो  
भक्तिलक्षणस्तस्य परीप्सया प्रतिपालनेच्छया परितः सिद्धीच्छया वा, ते द्वयस्य वाक्यद्वयेनान्वयादपुनरुक्तिदोषः । अन्यत्तत्त्वार्थ-  
व्यातम् । यद्वा, ते व्रजजनाः ॥ ५० ॥ किन्तु, अपराधोऽयं त्वया क्षन्तुं युज्यत एवेत्याहुः—अपेति । भर्ता पोषकेण स्वस्य प्रजया  
पोष्येण कृतोपराधः सकृदपि सोढव्य एव । अतस्त्वं क्षन्तुमर्हस्येव, विशेषतः शान्तस्वभावस्य तव क्षमोचित्वेत्याहुः—हे शान्तात्म-  
निति । तत्र चाज्ञस्यावश्यं क्षन्तव्य एवेत्याहुः—मूढस्य तमांजातिस्वभावेन ज्ञानहीनस्य, तत्रापि त्वामजानतः, त्वदद्भुतलीलादिना  
त्वां ज्ञातुमशक्नुवतः, अथवा सकृदपि यो भर्ता, तेनापि त्वन्तु स्रष्टृत्वादिना नित्येश्वरः । वयञ्च जीवाः सेवका एव, अतो  
मूढरूपस्माकपराधस्त्वया सोढुमेव योग्य इति भावः, किञ्च, क्षन्तुमिति । अन्यत् समानम् ॥ ५१ ॥ किं वक्तव्यम्, क्षमा कार्येति,  
अनुग्रह एव कर्तुं योग्य इत्याहुः—अन्विति । कुतः ? भगवन् हे परमदयालो ! यद्वा, हे सर्वज्ञेति निजकारुण्यमहिमानं स्वमाया-  
वैषम्यं तत् एव जीवानामस्माकं दैन्यञ्च त्वं जानास्येवेत्यर्थः । तच्चाविलम्बनेत्यादिनिजप्रतिज्ञां स्मरत्वेत्यर्थः । आर्तत्वं  
दर्शयन्ति—प्राणानिति । अहो वत न क्रियतां वास्मिन्ननुग्रहः, अस्मास्त्ववश्यं कर्तुमुपयुज्यत इत्याहुः—त्रीणामिति । साधुभिः  
शोच्यानां जात्यैव स्वातन्त्र्याद्यभावादिति परमदैन्यं दर्शितम् । यद्वा, साधु यथा स्यात् पुनरनपराधत्वादिसम्पादनेत्यर्थः । पतिरेव  
प्राणः जीवनम्, प्रकर्षेण शरीराक्षतत्वादिना च दीयताम् ॥ ५२ ॥

श्रीसुदर्शनसूरिकृतं शुकपक्षीयम्

अनीहः सकृत्पातिरिक्तव्यापारशून्यः अकृतकालशक्तिष्वक् अनादिकालाख्यशक्तिष्वक् ॥ ४९ ॥ अमरा देवादयः शान्ताः  
पञ्चभूराः अशान्ताः रजःभूराः ॥ ५०-५१ ॥ पतिरेव प्राणः ॥ ५२-५३ ॥



## श्रीमद्बीरराघवाचार्यकृता भागवतचन्द्रचन्द्रिका

तदेवं शरण्यत्वोपयुक्तगुणविशिष्टं स्तुत्याज्य “अविज्ञाताः कुमारकाः इति श्रुत्युत्तरीत्या त्वत्कुमारप्रायस्य त्वच्छरीर-  
भूतस्यास्मद्भूतः कदाचिदननुकूलस्य स्वशरीरस्यैव स्वपुत्रस्यैव चापराधः करणकवेरादिप्रदानेनाखिलजीवोज्जिजीवीयषया  
सर्वजगदुदयविभवलयलोकेन सर्वशरीरेण विपुलाराधवत्त्वेऽपि किञ्चिदानुकूल्ययुक्तजीवोज्जिजीवीयषया कृतावतारेण त्वया  
सोढुमुचित इति क्षमापयन्त्यस्तावद्भूतप्राणरक्षां कैङ्कर्यं च प्रार्थयन्ते—त्वमिति पञ्चभिः । हे विभो ! त्वं ह्यनादिकालस्यशक्तियुक्त  
अनीहः सङ्कल्पेतरव्यापारशून्यः अनेन “अकलितभ्रम एव सृजत्यसौ” इति वचनार्थोऽभिप्रेतः गुणैः रजस्सत्त्वतमोभिरस्य जगतो  
जन्मस्थितिलयान् कुर्वन्मिति शेषः । तत्तत्स्वभावान् रजस्तमस्तदुभयस्वभावानपि सतो जीवान् समीक्षयानुग्रहार्थं दृष्ट्या दृष्ट्वा  
प्रतिबोधयंस्तावत्तद्वन्दनेन प्रबुद्धान् कुर्वन् अप्रतिहतजगद्व्यापाररूपविहारश्चेत्से यद्वा, समीक्षया त्वं “बहुस्यां प्रजायेयेति” त्युत्तमा-  
सङ्कल्पात्मिकया दृष्ट्या अनीहस्तद्व्यतिरिक्तव्यापारशून्यः प्रलयदशायां तत्तत् स्वभावान् तत्तत्कर्मवासनात्मकस्वभावमात्रयुक्तान्  
सङ्कचितज्ञानान् असत् प्राधान् सतो जीवान् प्रतिबोधयन् स्वाराधनोपयुक्तकरणकलेवरादिप्रदानेन विवक्षितज्ञानान् कुर्वन् एवंविधं  
महोपकारं कर्तुमिति भावः । अप्रतिहतजगद्व्यापारात्मकविहारोऽस्य जगतो जन्मादीन् ईहसे चेत्से करोषीति यावत् तत्तत्स्व-  
भावान् प्रतिबोधयन्त्यनेन सर्वजीवसाधारण्येन तद्विषयकमहोपकारकशीलत्वं सूचितम् एवमपराधान्वेषणेन केवलमुपकारक-  
शीलस्य तव कियानयमपराध इति भावः ॥ ४९ ॥ जन्मादीनि ईहसे इत्यनेन सर्वजीवान् प्रति तस्य पितृस्थानीयत्वं सूचितं  
किञ्च तस्यैव प्रतिबोधयतोऽस्य जन्मादीनि ईहमानस्य ते तव त्रिलोक्याममूः सर्वाः शान्ताः सात्त्विक्यः अशान्ताः राजस्य  
मूढयोनयस्तामस्यश्च प्रजास्तनवः देहाः आधेया विधेयाः शेषाश्चेत्यर्थः । सर्वा अप्यनुग्राह्या एवेति भावः । ननु, सर्वासामनुग्राह्यत्वे  
जगद्व्यापारोच्चेदप्रसङ्गस्तत्राहुः, यद्यप्येवं तथापि स्थातुः स्थितिकर्तुं रत एव सतां धर्मपरिपालनेच्छया ईहतः प्रवर्तमानस्य कृता-  
वतारस्येति यावत् ते तव शान्तास्तनवः अविन्तुं रक्षितुं प्रिया इष्टा हि सदा सकलजन्मसु सापराधा अप्यधुनाऽपराधविररिषवः प्रियाः  
अतोऽन्यानुग्राह्यत्वेऽपि न जगद्व्यापारोच्चेदप्रसङ्ग इति भावः ॥ ५० ॥ अतोऽयं यावच्छान्तिं दण्डितोऽप्यधुनोपशान्तः पुत्रवत् सोढव्य  
एवेत्याहुः—अपराध इति । भूतैरस्मद्भूतुंरपराधः सकृत् सोढव्यः इतः परं पुनरपराधः कृतश्चेन्न सोढव्यः इत्यभिप्रायेण सकृदित्युक्ति-  
स्वप्रजङ्कितः स्वपुत्रकृतत्वाच्च सोढव्य इत्यर्थः । अनेन भगवतः पितृस्थानीयत्वं सर्वजीवानां पुत्रस्थानीयत्वं चाभिप्रेतं किञ्चाज्ञान-  
कृतोऽपराधः क्षमापणेन सह एव सर्वथेति लोकपरिपाटीमभिप्रेत्याहुः—अन्तुमर्हसीति । अधुना त्वयि शान्त्या भवितव्यम् इत्यभिप्रायेण  
शान्तात्मनिति संबोधनं, यद्वा, कृतापराधेष्वप्यधुना शान्तेषु त्वदानुकूल्योपयुक्तशान्तिमत्स्वात्मा अनुग्रहप्रदणं मनो यस्य तथाभूतेति  
संबोधनं मूढस्यात एव त्वामजानतः क्षन्तुमर्हसि अपराधमिति विभक्तिविपरिणामेनानुसङ्गः प्रकृतत्वाच्छेषो वा ॥ ५१ ॥  
हे भगवन् ! अयं पन्नगः सर्पः प्राणास्त्यस्यत्यतोऽनुगृह्णीष्व साधुशोच्यानां साधुभिर्दयनीयानां त्रीणामस्माकं पतिरेव प्राणः स  
प्रदीयताम् ॥ ५२ ॥

## श्रीविजयध्वजतीर्थकृता पदरत्नावली

प्रातिस्विकजीवाभीष्टदातृत्वात्तद्वद्वत् इति प्रपञ्चस्य मूलकारणं हरिरित्युक्तं तत्स्पष्टयितुमाह—त्वं हीति “सत्यधर्मा  
सत्यकर्मा” इति श्रुतेः । अमोघविहारस्त्वम् अत एवानीहोऽखिलकृत्कर्मा त्वं सत्त्वादिगुणैरस्य जगतो जन्मादीनीहसे हि यस्मात्  
“देवस्यैव स्वभावोयमात्रकामस्य का स्पृहा” इति श्रुतेः । तस्मात्तव सत्यप्रपञ्चसत्त्वस्वभावात् समीक्षया सम्यग्ज्ञानेन न तोऽस्मा-  
न्प्रतिबोधयस्वेत्यन्वयः । यथा तव जगत्सत्त्वत्वं स्वभावस्तथास्मत्प्रतिबोधनमपि स्वभावोऽस्तिरत्ताशयः । लोके स्वरूपसत्त्वभावा-  
द्वारादिना मायया वाज्यसहायेन वा ध्रमेण कर्तृत्वं न तथा तवेत्याशयेनाह—अकृतेति । कालः कारणं ज्ञानं वा अकृतावरादिना  
नान्यनिमित्तं स्वरूपमिति यावत् एवंविधां शक्तिं धारयसीति स्वरूपभूतज्ञानक्रियाशक्तिश्च इत्यर्थः तदुक्तं “हरेः स्वरूपशक्तिर्मा  
कालशक्तिरुदीर्यते । सदा सर्वगुणात्मत्वात्” इति यथा स्वाधीनत्वात्तत्त्वादिगुणैः सृष्टिं करोषि तथा स्वनियतदुर्गावायुषां  
संहारस्थितीं करोषीत्याशयेनोक्तम् अकृतेति तयोरपि कालाधीनत्वेन कालशब्दाच्चत्वादित्यर्थः “दुर्गाचाप्यवरा ततः”—  
“सर्वसंहारकारित्वाद्वायुः सर्वस्य जीवनात् । कालाभिमानिनावेतौ दुर्गावायुश्च कीर्तिता । इति च ॥ ४९ ॥

विश्रायेत्यादिना हरेर्जगदात्मकत्वं युक्तमिति मन्दाशङ्कानिरासाय स्थावराजङ्गमस्य पृथक्कृतं त्रैविध्यकथनेन मिथोऽपि  
भेदस्तात्त्विक इति दर्शनार्थं तस्य भगवत्प्रतिमात्वेन तत्त्वतः स्तवनेन हरेरतिशयिता प्रीतिर्भवतीति भावेनाहुः—तस्य वेति ।  
यस्त्वं “नमस्तुभ्यं भगवते” इत्यादिना प्रसक्तस्तस्य ते तवैवामूस्तनवः प्रतिमास्थानीयाः शान्ता अशान्ता मूढयोनय उवेति  
यात्रिध्या भिन्ना अमूरित्यर्थः । त्रिलोक्यां जङ्गमसंज्ञा इति शेषः अत्रापि तारतम्यमस्तीत्याहुः शान्ता इति सुखान्तं सुखस्वभाव-  
मेवाप्नुवन्तीति यत् तस्मात् शान्ता देवाः सतामप्यवितुः ते तव प्रियाः “परा पूर्वेषां सख्यावृणक्ति विततुराणो अपरोक्षरेति”  
इति श्रुतिः । प्रियस्यापि तारतम्यविशेषद्योतको हि शब्दः प्रियं द्विविधम् अन्तर्बहिश्चेति तत्रान्तः प्रियाः सन्तः बहिः प्रिया  
असन्तः अत्रापि कश्चन विशेषः संहारहेतुत्वादसन्त ईषदन्तः प्रिया इव स्थितिहेतुत्वात्सन्तो विशेषान्तः प्रिया इत्यतोऽप्युक्तेति



विशेषणं तदुक्तं "अन्तः प्रियं वहिश्चेति द्विधा प्रियमुदाहृतम्" इत्यादिदेवादीनां शान्तत्वादिकं "सुखान्तं प्राप्नुयुर्यस्माद्देवाः शान्ता उदीरिता" इत्यादिस्मृतिसिद्धम् अशान्ताः मानुषाः प्रोक्ता मूढयोनयोऽसुरा इत्यर्थः । अवनादिकर्म प्रवर्तनं च प्राणमुखेनेत्याहुः, स्थापूरिति । कर्मप्रवर्तनार्थं सर्वशरीरेषु स्थातुरीहृतः "ईह चेष्टायाम्" इति घातुः चेष्टकत्वमीहशब्दस्य प्रवृत्तिनिमित्तं अवनादिस्य तदेवात ईहृतः प्राणस्य सकाशात् कर्मपरोक्षया कर्मपालनेच्छया पालनं प्रवर्तनं तदिच्छया प्राणस्य सकाशात् कर्मप्रवर्तनमिच्छति भगवानित्यतः स महाविभुरित्यर्थः तदुक्तं "वायोः सकाशाज्जगतः प्रवृत्तिं कामयत्यजः" इत्यादि "प्राणस्य प्राणम्" इति श्रुतिश्च शब्दगृहीता ॥ ५० ॥ सोढव्यः क्षन्तुमर्हसीति द्विवचनमादरार्थं स्वचापत्यप्रकटनार्थं च शान्तानां देवानामात्मन् स्वामिन् मूढस्येत्यस्य विवरणं त्वामजानत इति ॥ ५२-५३ ॥

### श्रीमज्जीवगोस्वामिकृतः क्रमसन्दर्भः

नन्वस्य को दोषः ? सर्पत्वं दातुर्ममैवेश्वरस्येति चेदित्यत आहुस्त्वमिति पञ्चमिः । हि एव हे विभो ! सर्वेश्वर अनीहस्त-तरमिषाशून्य एव त्वमीहसे करोमि नन्वेतद्विषद्वं तत्राहुः सतः प्रकृतिलीनप्राचोनकल्पगतः साधकभक्तवृन्दस्य समीक्षया तदुद्बोधनाय तद्ब्रष्टुमेव-कृतेन प्रतीक्षणेनेत्यर्थः । "मद्भक्तानां विनोदार्थं करोमि विविधाः क्रियाः" इति पाश्चात् तत आनुषङ्गिक-व्याख्यामपि तत् स्यादिति भावः । तस्मात्तथा कृतकर्मणस्यैव दोषो ननु भवेदिति भावः ॥ ४९-५९ ॥

### श्रीमज्जीवगोस्वामिकृतः बृहत्क्रमसन्दर्भः

विश्वस्य न केवलं हेतुरसि, तत्पालननाशहेतुरप्यसीत्याहुः—त्वमस्य जन्मेत्यादि । विश्वस्य जन्मस्थितिसंयमानीहसे यद्यपि तथापि अमोघविहारो नित्यलीलः । जगन्तालीलायां तत्स्थितिलीलाया असम्भवादिति । तथा विहारस्य मोघत्वेऽपि अमोघलील एव, नित्यान्तरङ्गलीलत्वात्; इयन्तु बहिरङ्गलील ॥ ५०-५७ ॥

### श्रीनाथचक्रवर्तिपादविरचिता चैतन्यमतमञ्जूषा

तदेवाहुः—त्वं ह्यस्येत्यादि ॥ ५०-६७ ॥ क्रीडामानुषरूपिण इत्यस्यार्थः—क्रीडार्थममानुषा गोपगोपीप्रभृतयो यदवस्तान् रूपानि निरूपयितुं तत्तत् क्रीडायामवधापयितुं शीलं यस्य स तथा तस्य ॥ ६८ ॥

इति षोडशोऽध्यायः ॥ १५ ॥

### श्रीमद्विश्वनाथचक्रवर्तिकृता सारार्थदर्शिनी

स्वसृष्ट्या प्रधानं चेतनयुक्तं विकृतं च कृत्वा मम किं फलमिति चेत्तत्राहुः—त्वमिति । सतः प्रधानस्य समीक्षया अस्य विश्वस्य पूर्वकल्पान्ते तत्रैव लीनस्य तत्तत्स्वभावान् तांस्तान् संस्काररूपेण सतः स्वभावान् घोरत्वादीन् प्रतिबोधयन् जन्मादीन् गुणैश्च आदिभिः ईहसे करोषि गुणानां कर्तृत्वस्य त्वद्युपचाराद्वस्तुतस्तु त्वमनीहः अकृता क्षणादिर्यां कालशक्तिस्तां धारयतीति तः एवैव प्रधानगत ईक्षणरूपस्तव विहारोऽमोघः ॥ ४९ ॥ केनाभिप्रायेणं वं स्तुष्वे इति चेत् तत्राहुः—तस्यैव पूर्वोक्तलक्षणस्य तव विश्वहेतुत्वाद्विश्वरूपास्य अमूः शान्ताद्यास्तनवः शान्तादिस्वभावान् त्वमेव प्रतिबोधयसि चेत्तत्र घोरस्वभावोऽयं कालियः स्वस्व-भावं क्रीड्यं कथं त्यक्तुं शक्नोत्विति भावः तथापि तवायुना शान्ताः प्रियाः कुतः ? सतां धर्मपालनेच्छया ईहृतः प्रवर्तमानस्य अतस्तानवितुं स्यातुः स्थितस्य ॥ ५० ॥ अतः शान्तलोकविप्रियकारित्वलक्षणोऽस्यापराधोऽभूदेव स च सकृत् सोढव्य इति बहुना वक्ष्यित्वा शिक्षितोऽप्ययं त्वदीयशान्तजनेषु यदि पुनरप्यपराध्यति तदा न सोढव्य इति भावः । क्षन्तुमर्हसीत्यर्थपौन-र्यादयमिति वैध्यस्य व्यञ्जकं क्षन्तुमित्यपराधमिति शेषः । शान्तात्मन्निति क्षन्तुत्वे हेतुः मूढस्याजानत इति क्षन्तव्यत्वे हेतुः ॥ ५१ ॥ क्षन्तमिति वैध्यस्य व्यञ्जकं क्षन्तुमित्यपराधमिति शेषः । शान्तात्मन्निति क्षन्तुत्वे हेतुः मूढस्याजानत इति क्षन्तव्यत्वे हेतुः ॥ ५१ ॥ क्षित्यत आहुः—अनुगृह्णीष्वेति । सदोषशेषोऽनुग्रहामृतप्रदानेनैव नाशनीयो ननु दण्डतोऽप्यनुग्रहप्राप्तेन यतोऽसौ सम्प्रति प्राणास्त्यजति । ननु, त्यजतु प्राणान् किमनेन विगीतेन सर्पशरीरेण अतः परं दिव्यदेहो मद्भक्त एव भविष्यति तत्राहुः—जीणामिति । क्षन्तुरीणामस्माकं वैद्यस्य सति कश्चिदन्यः पापिष्ठः सर्पो बलात् कामयिता भविष्यतीत्यतः शोच्यानामस्माकमयमेव सम्प्रत्युत्पन्न-वेणवताकत्वात् प्राणः स्नेहास्पदीभवन् प्राणतुल्यः ॥ ५२ ॥

### श्रीमच्छुक्रदेवकृतः सिद्धान्तप्रदीपः

एतदेवोपादायति—त्वमिति । हे विभो सर्वगत ! अकृतकालशक्तिमनादिकालात्यशक्तिं धारयतीति तथा अनीहः मूढस्वरागीत्वव्यापारित्वादिदोषावहचेष्टाशून्यस्त्वं तेषां तेषां सृज्यानां सतः सूक्ष्मरूपेण सत्यानेव स्वभावान् समीक्षया प्रतिबोधयन् स्वशक्तिगुणो अस्मि विश्वस्य जन्मादीन् समोद्दसे इत्यन्वयः ॥ ४९ ॥ ननु, विश्वरूपः सर्वगतः सर्वहेतुश्चाहुमेव चेत्तर्हि निग्रहानुग्रहो



निविषयी भवतः नेत्याहुः यद्यपि तस्यैव विश्वरूपस्य सर्वहेतोः सर्वगतस्य ते शान्ताः सात्त्विका अशान्ताः राजसाः मूढयोनयस्तामसाः अमूः प्रजाः तनवो देहाः तथापि ते तव ये सन्तस्तेषां सतां धर्मपरीक्षया धर्मपालनेच्छया अधुना ईदृहस्तांश्चावितुं स्थातुः स्थितस्त ते शान्ताः प्रियाः अनुग्रहविषयाः तामसा राजसास्तु दण्ड्या एवेति भावः ॥ ५० ॥ एवं चेदसौ तमोजनिर्दण्ड्य एवेति प्रादे प्रार्थयन्ते अपराधा इति त्रिभिः ॥ ५१-५२ ॥

### श्रीबलदेवविद्याभूषणकृता वंणवानन्दनी

अथ कृपालुतां दर्शयन्त्याः पत्युस्त्राणं प्रार्थयन्ते पञ्चभिः । ननु प्रधानपरिणमनादिना मे किं फलं तत्राह—त्वमिति । सतः प्रधानस्य समीक्षया अस्य विश्वस्य पूर्वकल्पावसाने तत्रैव मोक्षणे विलीनस्य तत्तत्स्वभावान् घोरत्वादीन् प्रतिबोधयन् गुणैरजःप्रभृतिभिर्जन्मादीनीहृषे करोषि, कीदृशः ? अकृतां नित्यां कालशक्तिं धरसीति सः अनीहो विश्वसर्गादिकर्मफलस्य ईहाशून्यः तर्हि प्रधानेक्षणतत्परिणमनादिप्रवृत्तिर्मेषार्था तत्राह—अमोवेति । तद्रूपो विहारस्तवामोघः जीवभोगाद्यर्थतात् सफल इत्यर्थः । तथा च कृपालुत्वात्तेऽप्यपि नागस्य त्राणं युक्तमिति ॥ ४९ ॥ तस्यैवेति । तस्यैव पूर्वोक्तस्य शक्त्या जगद्-कारस्य तवामूः शान्ताद्यास्तनवः तन्यस्ते क्रीडा अभिरिति व्युत्पत्तेः क्रीडोपस्करा इत्यर्थः । तत्र शान्ताः सात्त्विकाः अशान्ता घोराः राजस्यः मूढयोनयस्तामस्यः तथापि तवाधुना शान्ताः प्रियाः कुतः सतां धर्मपरीक्षया ईदृहश्चेष्टमानस्य अतस्तान् सतोऽवितुं स्थातुः स्थितस्य तथा चास्य नागस्य त्वद्वरचितक्रौर्यस्वभावस्य स्वयं तत्प्रागे असामर्थ्यात् त्वत्कृपयैव तत्प्रागो भावीति ॥ ५० ॥ शान्तजनविप्रियकारित्वमस्यापराधः सकृत् सोढव्य एव पुनरेवं कारित्वे तु न सोढव्य इति भावः । क्षन्तुमर्हसीति वयणात् पुनरुक्तिः शान्तात्मनिति क्षन्तृत्वे मूढस्याजानत इति क्षन्तव्यत्वे हेतुः ॥ ५१ ॥ ननु पञ्चभिः पाष्णिप्रहारैरस्य दोषशेषोऽनेन सम्मतिश्चेद्भवतीनामिति चेत्तत्राह अनुग्रहोष्वेति । तच्छेषोऽनुग्रहादेवागच्छेदिति भावः । तैरेष प्राणारत्यजति नन्यस्य दुष्टस्य प्राणने यदुक्तानां वः कथमाग्रहस्तत्राहुः त्रीणामिति । त्रीभ्योऽस्मभ्यमयं पतिर्दीयतां इदानीं त्वं प्रपन्नत्वादयमस्माकं इत्यर्थः । न कीदृशानामित्याह—साध्विति । एतस्मिन् मृते वैद्यव्येन वैद्ये सति साधुभिः शेषदेवादिभिः शोच्यानामिति तेभ्यो नैतद्रोचेत इति भावः ॥ ५२ ॥

### श्रीसत्यधर्मकृता श्रीभागवतटिप्पणी

त्वं अस्य जन्मस्थितिसंयमान्विभाविति श्लोके दुर्गामार्थत्वात्कालशक्तिपदं स्वयं व्याख्याय तत्स्थेने मानमुदाहरति । अकृत-कालशक्तिभूक् अकृतं वराहनिर्मितं स्वरूपमिति यावदिति । हरेर्यां स्वरूपशक्तिः सा सदा सर्वगुणात्मकत्वानिमित्तात्कालशक्ति-रदीयते । कलकामधेनुरिति स्मरणात् गतम् । अन्यत्रापि तच्छब्दं सप्रवृत्तिनिमित्तं दर्शयति ॥ तत इति । ततो हरेरवरा दुर्गपि सर्वसंहारकारित्वात्कालशक्तिरदीयते । वाशब्दो वायुरित्यनेन समुच्चायकः सन्नन्वेति । सर्वस्य जीवनाद्वायुर्वा कालशक्ति-रदीयते । किञ्च कालमिमानिनावमिमानी चाभिमानी चेत्याभमानिनो । एवमेवैतौ कीर्तितावति ज्ञेयम् । अताऽपि कालशक्तित्वं तयोः प्रबोध्यमानोहोऽकृतकालशक्तिवृगित्यत्र कृतकालवृगिति पदच्छेदेन काले शक्तिः कालशक्तिः कृता च सा कालशक्तित्वं तयोः हरिशक्तेस्तत्काले जातत्वभ्रान्तिर्भवति तन्निरासाय पदच्छेदं प्रदर्श्य व्याचष्ट इत्यवतारितम् । तत्र पूर्वपक्षो सर्वथा प्रेक्षावाञ्छेन तर्हि कक्षीकार्यः प्रेक्षावाञ्छेदनीहोऽकृतेत्यत्र कुधाकषी चेति कथं कृतत्वादपदं विच्छिन्नादर्थत उभयाप्यनुपपन्नावतारिकेति वदन्ति ॥ ततश्चायं श्लोकार्थः ॥ मूलकारणं हरिरित्युक्तं स्पष्टयिमुमाह ॥ त्व हीत । अमोघविहारोऽव्ययं क्रीडस्त्वमस्य जगतांजीहोऽक्लिष्ट-कारित्वादकृतकालशक्तिभूक् अकृताऽकाराणका नित्येति यावत् कालशक्तिः सकलगुणात्मकत्वात्कालाख्या शक्तिस्तां धृष्णतीति कालभूक् कालशक्तिर्दुर्गा वायुश्च तौ धृष्णाति तद्वद्वारा सृष्ट्यादिकरणेन तौ धारयसीति भावः । गुणैः सत्त्वादिभिर्जन्मस्थितिसंयमा-नीहसे हि यतस्तस्मात् । देवस्यैव स्वभावोऽयमात्मकामस्य का स्पृहेत्यादेः । स्पृहापूर्वं सृष्ट्यादिकरणात्स्वभावात्समीक्षया सम्यग्ज्ञानेन नोऽस्मान्प्रतिबोधय जाग्रतीकुरु । स्वभावत एवाततोति स तथोत वा । दासप्राणावित्यनीहोऽजनि मुल्यप्राणे ईहा चेष्टा यस्य स ईहसे । या रमाया हसे हासार्थं सन्तोषार्थमिति यावत् । अमोघविहार इत्यर्थकरणे मानानुयानं भवतीति ज्ञेयम् ॥ ४९ ॥ तत्त्वं तेऽमूस्तनवः त्रिलोक्यामिति श्लोके शान्ताः क्रोधरहितास्ते तव प्रिया इति निष्कोपस्य कस्याचङ्क्यगवत्प्रियत्वमिति भ्रान्तिनिरासाय प्रमाणेन तत्तात्पर्यं दर्शयन्तेनैव प्रमाणेन भगवत्प्रियाणामेकविध्यभ्रान्तिं निरस्यानेकविध्यत्वं च दर्शयति ॥ अन्तःप्रियमिति । अन्तःप्रियं बहिःप्रियमित्यावतितमन्वेति । इति द्विधा प्रियमुदाहृतम् । चः समुच्चये । सन्तो हरेरन्तःप्रियाः सर्वे च सदसत्त्वा-विवेकेन सर्वं हरेर्वहिःप्रियम् । सर्वमिति सङ्कोचयति ॥ असन्तश्चेति । संहारे कर्तव्ये ईषत्किञ्चिदसन्तोऽन्तः प्रिया इव भवन्ति तदपेक्षयाऽसदपेक्षया सन्तो विशेषान्तःप्रियाः । कुत इत्यत आह ॥ तथास्थिता इति । तथैव स्थितिमन्त इति सन्तः शान्ताः । कथमित्यता मानेन तद्व्युत्पत्तिप्रकारमाह ॥ सुखान्तमिति । शस्य सुखस्यान्तो निर्णयो येषां ते तथा यस्मात्सुखान्तं प्राप्नुयुस्तस्या-द्देवाः शान्ता उदीरिता अशान्ताः सुखदुःखमिश्रफलताऽतदन्ता मानुषाः प्रोक्ता असुरा विमूढा मताः । तत्रैव स्थातुं कर्मपरी-प्स्येह इत्यप्रतीतिर्तथाज्ज्ञेय व्याकराति । सर्वकर्मपरीप्सया कर्मप्रवर्तनार्थम् । अनेन तृतीया चतुर्थ्यर्थ इति सूचयति ।



स्यादित्यस्य किञ्चिदध्याहृत्यान्वयं दर्शयति ॥ सर्वशरीरेषु स्थानुरिति । ईहत ईहमानस्य प्राणस्य सकाशात् । विशिष्टवाक्यार्थ-  
माह ॥ प्राणसकाशाद्धि कर्मप्रवर्तनमिच्छति भगवानिति । प्राणाद्धीति वक्तुं शक्ये प्राणस्य सकाशादिति वचनं मानगतवायोः  
सकाशादित्यनुकरणरूपं सत्समानस्य छन्दसीत्यतः समानस्येति योगो विभज्यते । तेन समन्तः साधर्म्यं सजातीयमित्यादि  
सिद्धमिति काशिकोक्तं । प्राणस्य समानः काशः सुखभोजनं यस्य तस्मान्चतुर्मुखात् । सहस्रवरी वा सदृशवाची । सहस्रः सख्या  
सन्तीति यथेति । तेनायमस्वपदविग्रहो बहुव्रीहिः । समानः पक्षो यस्येत्यादीति कौमुद्युक्तेः समानः काशो यस्येति सकाशस्तस्मा-  
दित्यर्थविशेषं द्योतयितुं सकाशादित्युक्तम् । अजो भगवान्हरिर्वयोः सकाशाज्जगतः प्रञ्चस्य प्रवृत्ति कर्मप्रवर्तनं कामयतीच्छति ।  
पदव्यत्ययेन तमतिहायापि हरेः सापथ्यं द्योतयति वायोरपि प्रभुं विष्णुरतः प्राणप्राणं प्राहुः प्रेक्षावन्तः ॥ अथ श्लोकार्थः ॥  
विशेषां विद्यमानचेतने तस्यैव नमस्तुभ्यमिति प्रस्तुतस्तुतस्यामूस्तनवस्ते तनव इव तनवः सन्निधानपात्रम् । ता आह ।  
शान्ताः श्रयान्तो निर्णयो येषां देवानां तेऽशान्ता नित्यसंसारिण उत मूढयोनयो मूढा योनिर्येषां तेऽसुरा अधुना सतामवितू-  
रक्षयितुस्ते शान्ता विशेषान्तः प्रियाः । हि शब्दोऽन्तः प्रियाः किञ्चिदन्तः प्रिया इव वहिः प्रियाश्चेति मानिकार्यद्योतकः ।  
सतामवनादिकं पवनद्वारकमित्याह ॥ स्थानुरिति । सर्वशरीरस्थितस्येह ईहमानस्य सकाशात्कर्मपरीप्सया कर्मणां परीप्सा  
तदर्थं तत्प्रवर्तनार्थमोहृतश्चेष्टमानस्य त इत्यप्यन्वयः । यो भवान्कर्मपरीप्सया कर्मप्रवर्तनं स्थानुरहितो वायोः सकाशादिच्छति तस्यैव  
ते नम इति वाञ्छव्यः । अधुनेत्यनेन नास्मन्नायनाशसमयोऽभ्यमतो मुञ्चेति द्योतयन्ति । प्राणस्य प्राणमित्यादिप्रसिद्धि वा  
ह्रिह ॥ ५० ॥ फलितमामलपन्ति ॥ अपराध इति । यस्माद्भूत्रां पोषयित्रा सकृदेकवारं स्वप्रजाकृतः सोढव्यस्तस्मात् । यस्मात्त-  
स्यादिति च पूर्वश्लोकादनुवर्तते । त्वं ह्यस्य जन्मेत्यादि त्वन्महिम्नाऽथ त्वत्प्रजेति । हे शान्तात्मन् देवस्वामिन् समाधानमूर्तं  
इत्यन्तर्भावः । मूढस्येत्युक्ती मूढयोनय इत्युक्तमूढता चेन्न कदाचिदपि दयनीयता स्यादिति त्वामजानत इति मौढ्यं विवृतवत्य  
इति श्रेयम् । क्षन्तुमर्हसि ॥ ५१ ॥ अमुञ्जास्यः क्षणं प्रतीक्षध्वं मोक्षणमनन्तरं तनुयामिति । नानन्त वद तावदवकाशो नास्तीति  
विज्ञापयति ॥ अनुगृह्णीष्वेति । हे भगवन् साधु यथा तथा शोचयानां शोकयोग्यानां तत्रापि त्रीणां नोऽनुगृह्णीष्वानुग्रहं कुरु  
पद्मः प्राणास्त्यजति । अनुग्रहविग्रहमाहुः । पतिः प्राणस्तत्समः प्रदीयताम् । समस्तपाठे पतिश्चासौ प्राणश्चेति वा पत्युः प्राण इति  
वा विग्रहो ज्ञेय इति । साधुभिः शोचयानामिति वा ॥ ५२ ॥

### श्रीसुबोधिनी

एवं सर्वरूपेण तत्त्वा विज्ञापनार्थं प्रथमतोऽस्यापराधस्तथा नास्तीति वक्तुं त्वमेव सर्वस्वभावानां बोधक इत्युपपत्तिमाहुस्त्वं  
ह्यनेति, त्वमेव ह्यस्य जगतो जन्मस्थितिसंयमान् गुणैरकृत कृतवान्, स्वयमनोह एव चेष्टामकुर्वन्नेव, तादृशस्य करणे हेतुमाह  
नाशकवृत्तिः, कालशक्ति विभर्तीति, यदेव भगवता कालशक्तिरधिष्ठिता तदेव गुणक्षोभं करोति तिहासनस्थितपुत्रिका  
वागुभिव, ततः सर्वाण्येव कार्याणि भवन्ति, गुणा उपादानं, कालो निमित्तं, स्वभावो नियामकः, तमाह तत्तत्स्वभावान्  
प्रतिबोधयसिति, तस्य तस्य वस्तुनः स्वभावास्तत्कार्यनियामकास्तेषां प्रतिबोधश्च कालेनैव क्रियते, स्वभावान्तःस्थितस्वरूपेण  
य, एवं कुर्वन् सतः समीक्षयेहसे लीलां करोषि, तव कार्यद्वयं, अनवतोर्णेनाक्षरे समाख्ये कालशक्तिगुणः स्वभावश्चोदगता  
पश्चिन्ति, ततः सर्वमेव जगद् भवति परमनेकविधं तस्मिन्पि च जगति सतः सर्वस्यैव सन्मागस्य सता च समीक्षया परिपा-  
नपूर्वकं सम्यगवेक्षया लीलां च करोषि, तेन च तेषां सर्व एव पुत्र्यार्थाः सिद्धा भवन्ति जगच्च रक्षितं भवति, न च पुनः  
पुनः कर्तव्यं पतति, तत्र हेतुमाहामोघविहार इति, न मोघो व्यर्था विहारो यस्य, अनेनाभयत्रापि हेतुस्तः ॥ ४९ ॥ अस्य  
श्रुत्यश्रिते भगवतश्च शिशकत्वे हेतुमुक्त्वा कार्यमाह तस्यैव तेमूरित यदा भगवात् स्वायमेव सर्वं कराति तदा सर्वाण्येव  
परोपणि भगवत्कलीयकत्वाद् भगवतनवा भवन्ति, तं च त्रिविधाः शान्ताः सात्त्विका अशान्ता राजसा विशन्ता मूढयोन-  
सत्तामसास्तेव तनवः द्वितोयसंग्रकारात्रापुञ्जत, दंशानां तत्रापकार इति, मूढानिषु तथात्वमनुचितमित्याशङ्क्य त  
क्षुत्क तथा सति कथं भगवदवतारलीला ? तत्राह शान्ताः प्रियास्त इति, अधुनावितुः पालकस्य धर्मपरीप्सया धर्मरक्षच्छया  
स्यानु स्यानेच्छः, शान्ता एव सात्त्विका एव प्रिया न त्वातारक्ता उभयविधाः, तद्दि नाशका उत्पादकाश्च, उत्पादका  
कर्मनिमगाः, अधिकभारजनकत्वात्, नाशकास्तु विरााधन एव, अनेनाभयमाप कार्योक्तम् ॥ ५० ॥ तथाप्यस्यापराधः सोढव्य  
इत्यदुरपराध इति, यद्यपि साम्प्रतमभ्याभिनिवशस्तथाप्यस्मदादानामपि भवानेव पातरतानवसरे कायकरणादपराधः सापि  
सोढव्यः, स्वत्येव प्रजाभिः पालनीयाभिः कृत इति, अन्यथा पालकत्वं न स्यात्, कार्यनिबोधाद्य च सकृदव साढव्यो ज्ञापनार्थं,  
तस्य प्रजाभिः कृतः, पुनरपराधे ज्ञात्वा करणात् मारणमेवाचितं, विरााधत्वात्, अत एव क्षन्तुमर्हसि क्षमायापुपायान्तरमप्याह  
शान्तात्मनिति, शान्त आत्मा यस्य, सत्त्वनिधानत्वात् क्षाभाभावाद् दण्डन कायस्य सिद्धत्वाद्य प्रतबन्धकत्वाभावाच्च  
सोढव्यः, नन्वज्ञानात् कृतमात कथमवगन्तव्यम् ? ज्ञातकरणपक्षे तु सकृदपि न सोढव्य इत्याशङ्क्याहुर्मूढस्येति, स्वभावा-  
त्कार्यं सर्वयोनित्तमसः, अतो मोढ्यात् त्वां न जानाति, अज्ञानात् कृतमकृतप्रायम् ॥ ५१ ॥ क्षमायां यद् कर्तव्यं तदादुरनुगृह्णी-  
ष्वपि अनुग्रहः कर्तव्यः, नन्वनुग्रहे को हेतुः ? तत्राह भगवन्निति, तदेव गुणो हेतुभूतो न त्वस्य, तद्दि सर्वत्रैव प्रसादो भवेदिरा-



शङ्क्य निमित्तमाहुः प्राणांस्त्यजतीति कृपावसरोयं, यथा कृपायां भवत्यादिहेतुः, एवं समयोपि अत एव ग्रहणादिकेन  
 सेवारहितायामपि यथा दीयते तथा कृपा विधेयेत्यर्थः, पन्नग इति, जीवमात्रमित्यल्पतां दयायां हेतुः, नन्वल्पत्वादेव किमेत  
 जीवितेनेत्याशङ्क्याहुः स्त्रीणामिति, स्त्रीणामस्माकं पतिरूपोयं प्राणः प्रकर्षेण दीयतां, स्त्रीणां प्राणरक्षा सर्वथा कर्तव्येति, ननु  
 त्रियोपि दुष्टाः “शालावृक्षाणां हृदयान्येता” इति श्रुतेरित्याशङ्क्याहुः साधुशोच्यानामिति, सत्यं दुष्टाः स्त्रियः परं स योनिदोष  
 एव न तु जीवदोषः, अतः साधवस्तं जीवं शोचन्ति कथमयं स्त्रीशरीरे पतित इति यत्र सर्वदा भयं पराधीनता मुख्यभावः,  
 भवान् साधूनां परिपालकः, अतस्तेषां शोकाभावायास्मत्प्राणा रक्षणीया इति भावः ॥ ५२ ॥

( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

त्वं ह्यस्येत्यत्र स्वभावात्स्थितिरूपेणेति स्वभावाधिर्द्विकेन भगवद्रूपेण, सत इति द्वितीयावहुवचनान्तं, लोलाकरणमेव  
 व्याकुर्वन्ति तवेत्यादि ॥ ४९ ॥ तस्यैव तेमूरित्यत्र ननु मूढानां भगवद्विरोधित्वात् कथं तनुस्वमित्याशङ्क्योत्पत्तात्सर्वमाहुः  
 द्वितीयसर्गेत्यादि, आसुरसर्गो द्वितीयसर्गो “द्वौ भूतसर्गावि”त्यादिवाक्यात् तत्प्रकारो येतेष्वज्ञास्तेषु तेषु यः प्रकारो दुष्टव्यास  
 त्याजनरूपो मूढयोनिषु युज्यते, तत्र हेतुर्द्वयेत्यादि, तथा च साम्प्रतं तत्समयाभावाद्यमेवोपयुज्यत इत्यर्थः, उतेत्युक्तमिति  
 विकल्पबोधकपदमुक्तं, अवतारलीलेति दुष्टनिग्रहलक्षणा उभयमिति दुष्टनिग्रहः शिष्टपालनं च ॥ ५० ॥ अपराध इत्यत्र यत्ने-  
 त्यादेरर्थं टिप्पण्यामाहुः पालकत्वेनेत्यादि, ज्ञापनार्थं इति स्वस्वभावज्ञापनार्थः ॥ ५१ ॥

( ३ ) श्रीमद्वल्लभमहाराजकृतः श्रीसुबोधिनीलेखः

त्वं ह्यस्येत्यत्र हेतुमाहेति ईहाभावान् कारणमन्यमाहेत्यर्थः ॥ ४९ ॥ तस्यैवेत्यस्याभासे कार्यमाहेति शिक्षाकार्यमित्यर्थः,  
 व्याख्याने, द्वितीयसर्गेति क्रीडार्थं जगत्करणप्रकार इत्यर्थः, उपसंहारे उभयमपीति सहसा धर्मपरीप्सा चेत्यर्थः ॥ ५० ॥ अपराध  
 इत्यत्र अत एवेति यतो भर्ता सोढव्यो भवति अत एव त्वं क्षन्तुं सोढुमर्हसीत्यर्थः, उपायान्तरमिति प्रजात्वं स्वनिष्ठं कारणमुक्तं,  
 शान्तिरपि भवन्निष्ठा कारणान्तरमस्तीत्यर्थः, कार्यस्येति निग्रहस्येत्यर्थः ॥ ५१ ॥

गोस्वामिश्रीगिरिधरलालकृता बालप्रबोधिनी

एवं तावद्विष्णुमुदनेन नमस्कारेभ्यः भगवन्तं प्रसाद्य इदानीं “तमेव साधु कर्म कारयति मूढं निनीषति तमव्यापुर्क  
 कारयति यमघो निनीषति” इत्यादिश्रुत्यनुसारेण ‘त्वदधीनानां प्राणिनां कोऽपराधः?’ इत्याशयवत्योऽनुग्रहं प्रार्थयन्ते-त्वं हीति  
 पञ्चभिः । हे प्रभो सर्वसमर्थ ! त्वं हि स्वयमनीहः आत्माकामत्वात् इच्छारहितोऽपि समीक्षया ईक्षणमात्रेण सतः संस्काररूपेण  
 विद्यमानान् प्राणिनां तत्तत्स्वभावान् घोरत्वादीन् प्रतिबोधयन् गुणैः कृत्वा अस्य विश्वस्य जन्मस्थितिसंयमान् ईहसे करोषि ।  
 तथासामर्थ्यं हेतुमाहुः—अकृतेति । अकृता अनादिसिद्धा या कालरूपा शक्तिस्तां धारयतीति तथा । ननु ‘अनीहस्य जगत्सर्वे  
 किं प्रयोजनम्?’ इत्यपेक्षायामाह—अमोघविहार इति । अमोघो जीवानां चतुर्विधपुरुषार्थहेतुविहारः सृष्ट्यादिलोला यस्य सः ॥ ४९ ॥  
 तस्यैव जगज्जन्मादिकर्तुंस्ते तव त्रिलोक्याममूः शान्ताः सात्त्विकाः, अशान्ता राजसाः, मूढयोनयः तामसा उत अपि तत्त्वे  
 क्रीडार्थं विस्तारयन्ते इति तनवो देहाः । तथापि तेषु शान्ता एव अधुना ते तव प्रियाः, नेतराः । हिशब्दोऽवधारणे । तत्र हेतुगङ्गा-  
 सतां धर्मपरीप्सया धर्मपरिपालनेच्छया ईहतः प्रवर्तमानस्य कृतावतारस्येति । अत एव तान् अविभुं स्थातुः स्थितस्य ते तव  
 तामसानां राजसानां च धर्मविरोधित्वात् प्रियत्वमिति ज्ञेयम् ॥ ५० ॥ एवं भगवतो जगत्स्वामित्वमुपत्वा, उपपत्तिपूर्वकं क्षमायर्थं  
 अपराध इति । यतः स्वप्रजाकृतोऽपराधो भर्ता स्वामिना सकृन् सोढव्य इयमेव लोकरीति, अतस्त्वमपि अस्यापराधं क्षान्तुमर्हसि,  
 सर्वभृत्त्वात् । “पालनार्थं गृहीतसत्त्वमूर्तेस्तव तु क्षमैव युक्ता, शिवादण्डस्य जातत्वात्” इत्याशयेन सम्बोधयन्ति—शान्तात्मसिति ।  
 क्षमायां हेत्यन्तरमाहुः—त्वामोश्चरमजानत इति । अजाने हेतुमाहुः—मूढस्येति । तामसत्वात् । ‘सकृन् त्वामजानत’ इत्युक्त्या ‘यदि  
 पुनर्ज्ञात्वाऽप्यपराधं कुर्यात्तदा पुनर्निःसन्दिग्धं सर्वथा दण्डनीय’ इति सूचितम् ॥ ५१ ॥ ‘त्वदनुग्रहं विना त्वस्य निस्तारो नास्ति’  
 इति सूचयन् सम्बोधयन्ति—भगवन्नि । यस्मादयं पन्नगः प्राणांस्त्यजति, अतोऽनुगृह्णोष्व अनुग्रहं कृत्वैनं मुञ्चेत्यर्थः । किं  
 पराधीनतया साधुभिः शोच्यानां स्त्रीणां नोऽस्माकं पतिरूपः प्राणः जीवनहेतुः प्रकर्षेणाङ्गभङ्गपीडादिराहित्येन दीयताम् ॥ ५२ ॥

अन्वितार्थप्रकाशिका

त्वं हीति । हे प्रभो ! त्वं हि अनीहः इच्छारहितोऽपि अकृता अनादिसिद्धा या कालरूपा शक्तिस्तां धर्जति प्राप्नोति  
 तथा अमोघो जीवानां चतुर्विधपुरुषार्थहेतुविहारः सृष्ट्यादिलोला यस्य स त्वं समीक्षया ईक्षणमात्रेण सतः संस्काररूपेण विद्यमानान्  
 प्राणिनां तत्तत्स्वभावान् घोरत्वादीन् प्रतिबोधयन् गुणैः कृत्वा अस्य विश्वस्य जन्मस्थितिसंयमान् ईहसे करोषि । अत्र त्वत्स-  
 जन्माद्यकृतेति स्वामिनां प्रथमव्याख्याने प्रथमपुरुष आर्षः ॥ ४९ ॥ तस्यैवेति ॥ त्रिलोक्यां ये शान्ताः सात्त्विकाः अशान्ता राजसाः



मूढयोनस्तामसा उत अपि तस्य जगत्कृतुः ते तवैव तनवः देहाः क्रोडोपस्कराः तथापि हिरवधारणे सतां धर्मपरोष्यया धर्मपरि-  
पालनेच्छया ईहतः प्रवर्तमानस्य कृतावतारस्येति । शतार्घः । अत एव तान् अवितुं स्यातुः स्थितस्य तव अधुना शान्ता एव प्रियाः  
केतरे ॥ ५० ॥ अग्राव इति ॥ शान्तात्मन् ! यतः स्वप्रजाकृतः अपराधो भर्त्रा स्वामिना सकृत्सोढव्यः । अतः मूढस्य त्वामजानत-  
स्यात् त्वस्मिन्भूतशान्तलोकविप्रियवरित्स्वलक्षणमपराधं क्षन्तुमर्हसि सर्वभर्तृत्वात् ॥ ५१ ॥ अनुगृह्णीष्वेति ॥ हे भगवन् ! यस्मा-  
द्वर्षः प्राणास्त्यजति अतोऽनुगृह्णीष्व अनुग्रहं कृत्स्नं मुञ्चेत्यर्थः । किञ्च । पराधीनतया साधुभिः शोच्यानां स्त्रीणां नोऽस्माकं  
पतिः पतिरूपः प्राणः जीवनहेतुः प्रदीयताम् ॥ ५२ ॥

### श्रीगोपालानन्दमुनिरचितं निगूढार्थप्रकाशव्याख्यानम्

संप्रतं नमस्कारपूर्वकां स्तुतिमुपसंहरन्त्यः सत्यः स्वापेक्षितकृतं निवेदयति त्वमिथादि त्रिभिः हे प्रभो अनीहः प्राकृत-  
वेदहीनस्त्वं अस्यासंख्यकोटिब्रह्मांडरूपस्य जगतः उदात्त्यादीन् गुणगुणाभिमानसंकर्षणादित्रिभिः स्वावतारैरकृत अकरोः हे  
कालशक्तियुक् तेषां सत्त्वादित्रिगुणयुक्तानां क्षेत्रज्ञानां स्वभावान् सतः प्रलये संस्काररूपेण वर्त्तमानान् शांतयोरमूढाः प्रकृतिः  
समीक्षया बोधयन् अमोघः सत्यो विहारो जीवानां यथा कर्म न्यूनाऽधिकभावेन फलप्रदानरूपं क्रोडनं यस्य एवंभूतस्त्वं ईहसे नाग-  
विरासु नृपं करोषि यद्वा ईहसे मत्स्याद्यवतारैर्लोकं नानाविधचेष्टामसंख्यजनोद्धारणाय करोषि ॥ ४९ ॥ भर्त्रा प्रजागलकेन  
दण्डेन चारं सोढव्यः क्षुण्णं योग्यः अतो हे शांतात्मन् मूढस्य तमसा मूर्खत्वं प्राप्तस्य तस्मात्त्वां सर्वभर्तारमजानतोऽस्यापराधं ॥ ५० ॥  
पराधोऽसौ नागः तस्मिन्मृते साधुमम्यक्षोच्यानां शोकं कर्तुं मर्हणां नोऽस्माकं ॥ ५१ ॥ ते किं करीणां तव दासीनां नः तवाज्ञया  
वदुष्येयं कर्तव्यं तद्विधेहि वःथेत्यर्थः यत् यां तवाज्ञां प्रति अनुतिष्ठन् जनः ॥ ५२ ॥

### भगवत्प्रसादाचार्यविरचिता भक्तमनोरञ्जनी

एवं तावद्दण्डानुमोदेन नमस्कारेभ्यः भगवन्तं प्रसाद्येदानीं पित्रा पुत्रस्येवास्यापराधः करणकलेवरादिप्रदानेनाखिल-  
बीजजीविषया सर्वजगदुदयविभवलयलीलेन सर्वेशरीरकेण स्वाश्रितस्य विपुलाराधवत्त्वेऽपि तदपराधमकिञ्चिदगणयताऽऽश्रित-  
ह्यं विधातुं कृतावतारेण त्वया सोढव्य इति क्षमापयन्त्यस्तावद्भूतं प्राणरक्षां कैकर्यं च प्रार्थयन्त्य ऊचुस्त्वमिति पञ्चभिः ॥  
तस्मिन् ॥ हे प्रभो, त्वं हि त्वमेव, अकृतकालशक्तियुक् अनादिभूतकालात्यशक्तिनुक्तः, अनीहः संकल्पेतरव्यापारशून्यः, अनेन  
‘अकल्पितम एव सृजत्यसौ’ इति वचनार्थः । गुणैः सत्त्वरजस्तमोभिः, अस्य जगतः, जन्म प्रादुर्भावश्च स्थितिः पालनं च समयः  
पेशाश्च तान्, कुर्वन्निति शेषः । तत्तत्स्वभावान्, सत्त्वादिगुणमयस्वभावान्, सतो जीवान्, समीक्षया अनुग्रहगर्भया दृष्ट्या, प्रति-  
बोधयन् दण्डेन प्रबुद्धान् कुर्वन्, अमोघविहारः अप्रतिहतजगद्व्यापाररूपविहारः सन्, ईहसे चेष्टसे । एवमपराधानवेक्षणं केवल-  
मुपाकारकशोलस्य तव कियानयमस्यापराध इति भावः । जन्मादीनोहसे इत्यनेन सर्वजीवान् प्रति तस्य पितृस्थानीयत्वं  
युज्यते ॥ ४९ ॥ किं च ॥ तस्येति ॥ तस्यैव अस्य विश्वस्य जन्मादीनीहमानस्य, ते तव, त्रिलोक्यां, अमूः सर्वाः शान्ताः सात्त्विका  
उत अशान्ता राजसाः, मूढयोनयस्तामसाश्चेति त्रिप्रकाराः, तनवः शान्तादिप्रकृतिकप्रजा रूपा देहाः, अनेन सर्वेषामस्य शरीरत्वं  
तस्य शरीरित्वं च प्रदर्शितम् । शरीरत्वात्सर्वा अपि तनवोऽनुग्राह्या एवेति भावः । ननु सर्वासामप्यनुग्राह्यत्वे जगद्व्यापारोच्छेद-  
प्रयत्नस्तादृहः । यद्यप्येवं तथापीति शेषः । स्थातुः स्थितिकर्तुः, सतां धर्मपरोष्यया धर्मपालनेच्छया, ईहतः प्रवर्त्तमानस्य, कृता-  
वतारस्येति यावत् । ते तव, अधुना शान्ताः तनवः, अवितुं रक्षितुं, सदा, प्रिया इष्टाः, सन्ति हि । दण्डप्रदानात् प्राक् अशान्त-  
तनुप्राया मूढतनुप्राया वा वयं त्वया दण्डप्रदानेन शान्ततनुतां यतो गमिता अतो नो हि प्रियतनुभाजो मत्वाऽनुगृहाण, न तन्मात्रेण  
व्यवहाराचोच्छेदप्रसङ्ग इति भावः ॥ ५० ॥ दण्डविहितशिक्षोऽयमधुनोपशान्तोऽतः प्राक् कुमार्गदण्डोपशान्तपुत्रवत् सोढव्य  
एवेतादृहः ॥ अपराध इति ॥ भर्त्रा स्वामिना, स्वप्रजाकृतः अपराधः, सकृदेकवारं तु सोढव्यः । पुनरपराधे कृते स न सोढव्य इत्यभि-  
प्रायेण सकृदित्युक्तम् । अजानकृतमपराधं क्षमागणेन निवर्त्तयन्तीति लोकपरिपाटीमभिप्रेत्योक्तार्थमेव भूयः प्राहुः । हे शान्तात्मन्,  
मूढस्य, त्वां अजानतः, अस्यास्मद्भूतं रपराममिति शेषः । क्षन्तुं, अर्हसि ॥ ५१ ॥ अपराधातिशयात्तदुत्तीरगणयन्तं भगवन्तं  
तवा भूत्वा भूयोऽपि तदेवाहुः ॥ अनुगृह्णीष्वेति ॥ हे भगवन्, पन्नगोऽयं सर्पः, प्राणान् त्यजति । अधुना त्यक्ष्यतीत्यर्थः । अतः  
तवा भूत्वा साधुगोच्यानां साधुभिर्दयनीयानां, स्त्रीणां नोऽस्माकं, पतिः पतिरूपः प्राणः, प्रदीयताम् । भवतेति शेषः ॥ ५२ ॥

### श्रीहरिसूरविरचितं श्रीभक्तिरसायनम्

तस्यैव ते इति : १०.१६.५०.  
कौहयोरपि करयोः स्वत्वं सममेव वामदक्षिणयोः । शान्ताशान्तशरीरिन्न शान्तिमानपि तवैव तनुरूपः ॥ ७८ ॥  
विश्रान्तात्मान् भगवन्नसौ तव मतः किं कालियोऽरि सुहृत्किं दान्त्यो यदि तन्न ते समुचितस्तत्रैव दण्डक्रमः ।  
कृष्णाद्व्यपदेशतोऽरिरिति चेत्तत्काय एवार्थतः सिद्धस्तत्प्रियदेहशिक्षणमितः प्राक् क्वापि नाश्राव्यहो ॥ ७९ ॥



अपराध इति : १०.१६.५१.

स्वसेवकानां सहतेऽपराधमेकं नृपो द्वावपि निर्घृणोऽपि । दयानिधिस्त्वं त्वसि तन्न युक्तः सकृत्कृतागस्यपि दण्डयोगः ॥ ५० ॥

किं नागाधिपवद्वपं यदुपते जातागसो वा न वायद्याद्यस्तदशङ्कमेव भण भोः को वाऽपराधोऽस्ति नः ।

अन्त्यश्चेदपराधलेशरहितास्वस्मासु कस्मात् समारब्धं दण्डनमेतदाद्यगुण्णा सौभाग्यभाग्यापहम् ॥ ५१ ॥

नानापराधनिधि-रप्यहि रीश्वरेण कृत्वा कृपां तदवलासु सपद्यमोचि ।

एवं यशोऽभिनमजं सर्वपूज्यपादाम्बुजानिशमनन्यधिवास्य दत्तः ॥ ५२ ॥

कृष्णप्रिया

हे भगवन् ! हे प्रभो ! यद्यपि आप अनीह-इच्छा रहित हो एवं कालशक्ति को धारण करने वाले हो फिर भी इस ब्रह्माण्ड की सत्वादि गुणों द्वारा उत्पत्ति-स्थिति-लय आदि करते हो; आप अमोघ सत्यलीला वाले हैं इसलिए आप उन-उन पदार्थों के जैसे-जैसे स्वभाव है वैसे-वैसे उन स्वभावों को जागृत कर, सत्पुरुषों का पूर्ण ध्यान करते हुए ही सब लीला करते हैं ॥ ४९ ॥ हे नाथ इस त्रिलोक के भीतर जो शान्त-सात्विक शरीर, अशान्त-राजस शरीर एवं मूढ़ योनि-तामस शरीर है, वे सब आपकी क्रीडा के उपकरण होने से आपका ही शरीर है । फिर भी जो शान्तस्वरूप हैं वे आपको प्रिय हैं क्योंकि सत्पुरुषों की ओर उनके धर्म की रक्षा करने की इच्छा से प्रवृत्ति करते हुए आपने उन्हीं की रक्षा के लिए अवतार धारण किया है ॥ ५० ॥ हे नाथ ! आप तो स्वामी हो, इसलिए दया करके स्वामी को एक बार अपनी प्रजा का अपराध सहना चाहिए । हे शान्तात्मन् भगवन् ! आपकी महिमा एवं स्वरूप से अनभिज्ञ एवं सर्पयोनि के कारण स्वभाव से मूढ़ ऐसे इस कालीय को क्षमा करनी चाहिए ॥ ५१ ॥ हे भगवन् इस कालीय नाग पर अनुग्रह कीजिए, यह नाग आसन्न मरणावस्था को प्राप्त कर रहा है, हम स्त्रीजन हैं, साधु पुरुषों के लिए हम दयापात्र हैं, हम पर कृपा कर हमारा पति ही प्राण है इसलिए हमें प्रति रूप प्राणों का दान करें यही प्रार्थना है ॥ ५२ ॥

विधेहि ते किङ्करीणामनुष्ठेयं तवाज्ञया । यच्छ्रद्धयानुतिष्ठन् वै मुच्यते सर्वतोभयात् ॥ ५३ ॥

श्रीशुक उवाच

इत्थं स नागपत्नीभिर्भगवान् समभिष्टुतः । मूर्च्छितं भग्नशिरसं त्रिससर्जोऽघ्निकुट्टनैः ॥ ५४ ॥

प्रतिलब्धेन्द्रियप्राणः कालियः शनकैर्हरिम् । कृच्छ्रात् समुच्छ्वसन् दीनः कृष्णं ग्राह कृताञ्जलिः ॥ ५५ ॥

कालीय उवाच

वयं खलाः सहोत्पन्ना तामसा दीर्घमन्यवः । स्वभावो दुस्त्यजो नाथ लोकानां यदसद्ग्रहः ॥ ५६ ॥

कर्मक्षमा

अन्वयः— ते किङ्करीणाम् अनुष्ठेयं विधेहि यत् श्रद्धया अनुतिष्ठन् वै सर्वतः भयात् मुच्यते ॥ ५३ ॥ इत्थं नागपत्नीभिः समभिष्टुतः सः भगवान् अङ्घ्रिघ्नैः भग्नशिरसं मूर्च्छितं त्रिससर्ज ॥ ५४ ॥ शनकैः प्रतिलब्धेन्द्रियप्राणः कृच्छ्रात् समुच्छ्वसन् दीनः कृताञ्जलिः कालियः हरिं ग्राह ॥ ५५ ॥ हे नाथ वयं उत्पन्ना सह खलाः तामसाः दीर्घमन्यवः नाथ स्वभावः दुस्त्यजः लोकानां यत् असद्ग्रहः ॥ ५६ ॥

श्रीधरस्वामिविरचिता भावार्थदीपिका

युष्मदनुग्रहेऽन्येषां मृत्युरेवेति चेतन्नेत्याहुः । विधेहीनि । त्वदाजया प्राणिनो नाद्यामेति भावः ॥ ५३-५४-५५ ॥ यदसद्ग्रह इति । यतः स्वभावोऽसद्ग्रहः । यदा यतः स्वभावात्सति देहादौ ग्रहोऽभिमानः स दुरत्यज इति ॥ ५६ ॥

श्रीधरश्रीधरकृतो भावार्थदीपिकाप्रकाशः

भित्तान्वयान् ते तव योः पुनरुक्तिर्न शक्येति । अनुष्ठेयम् कर्तव्यम् । विधेहि आज्ञापय 'विपूवाद्या करोत्यर्थे' इति व्याख्यातः । करोत्यर्थत्वेपि तमुल्लङ्घ्यान्वार्थोऽपि प्रकृतसंगत्या भवतीति बोधार्थमयमर्थः । यत् भवदाज्ञातम् । सर्वतोभयात् संसारम् । इति भाव इति । प्राणिर्हि सागरित्यागेन सद्गतिं लप्स्यामह इति तात्पर्यम् ॥ ५३ ॥ अङ्घ्रिकुट्टनैः पादमर्दनैः ॥ ५४ ॥ प्रतिलब्धेन्द्रियः ।

१. स्वदाजया-वीर । २. स पुमान्भयात्-वीर. विज. सर्वद्वन्धनात्-च. पु. टो ३. बादरायणिरुवाच-गो. प्रे. टो. ४. नुष्ठितः- इति कस्यपि । ५. अन्यत्र 'कालीय उवाच' पाठो न दृश्यते । ६. श्रुतानां-वीर. विज. ।







## श्रीमद्विश्वनाथचक्रवर्तिकृता सारार्थदर्शिनी

भवत्वं युष्मभ्यं पतिर्दत्त एव किन्तु यन्मया आदिश्यते तत्कर्तव्यमिति तत्र सम्भ्रममवश्यमेवेत्याहुः—विधेहीति । तच्चेतःस्थानादन्यत्र शीघ्रं यातेत्यग्रे व्यतीभविष्यति ॥ ५३ ॥ अङ्घ्र्यां कुट्टनैः प्रहारैर्भग्नशिरसं कालियं तस्याज तच्छीषेण सहसैवावप्लुत्य तदग्रे तस्यावित्यर्थः ॥ ५४ ॥ कृच्छ्रादतिकष्टादेव कथञ्चित् कृताञ्जलिः सर्वाङ्गव्यथावत्त्वात् ननु भूमौ दण्डवत्प्रणमसमर्थ इति भावः ॥ ५५ ॥ यत् यतो असतो विरुद्धत्वेन ज्ञातस्यापि रागद्वेषादेर्ग्रहो ग्रहणं विदुषामपि किम्पुनर्बुद्धनामस्माकमिति भावः ॥ ५६ ॥

## श्रीमच्छुकदेवकृतः सिद्धान्तप्रदीपः

अनुग्रहे कृते युष्मद्भ्यो जनानां भयं भविष्यत्यत आहुः—यथा जनानाम् अस्मद्भ्यो भयं न भवेदस्माकं च कुशलं स्यात्प्रा अनुष्ठेयं विधेहि ॥ ५३-५४ ॥ कृताञ्जलिरित्यनेन शरीरविशेषं प्रकटीकृतेति गम्यते त्वन्मायामोहिताः वयं खलाः स्वभावतः त्वं तु सर्वेश्वरः सर्वकर्ताऽतो निग्रहमनुग्रहं वा यथेच्छसि तथा कुर्वत्याह—वयमिति चतुर्भिः । यद्यतः असद्वग्रहः देहगोहादौ दुष्टः आह स्वभावो दुस्त्यजः ॥ ५५-५६ ॥

## श्रीबलदेवविद्याभूषणकृता वैष्णवान्दिनी

ननु दण्डोऽयं वः पतिः किन्तु मदाज्ञायां स्थेयमिति चेत्तत्र ससम्भ्रममवश्यमेवेत्याहुः—विधेहीति । तच्चेतः स्थानं शीघ्रं यातेत्युपरिष्ठात् स्पष्टीभावि ॥ ५३ ॥ विससर्जेति । सहसैव तन्मूर्द्धन्योऽवप्लुत्य तदग्रे तस्यावित्यर्थः ॥ ५४ ॥ कृच्छ्रात् कष्टादेव कृताञ्जलिः कुट्टनैरतिव्यथितगात्रत्वात् साष्टाङ्गं प्रणामं कर्तुं समर्थ इति भावः ॥ ५५ ॥ उत्पत्या सह जातिस्वभावेनेवेत्यर्थः । यद् यस्मात् स्वभावादसतो रागद्वेषादेर्ग्रहो विदुषामपि भवति का कथा अस्माकं मूढानामिति भावः ॥ ५६ ॥

## श्रीसत्यधर्मकृता श्रीभागवतटिप्पणी

युष्मत्पतिप्राणप्रदानमन्यमरणकारणमित्यत आहुः ॥ विधेहीति । ते तव किङ्करीणां दासीनां तवाज्ञायानुष्ठेयं विधेहि यत्तदाज्ञप्तं श्रद्धयाऽनुतिष्ठन् यः पुमान्स भयान्मुच्यते । अयं श्रद्धयाऽनुतिष्ठन्भवेदित्येतद्दृष्टिविषयः पुमांश्चेतनमात्रं भयाद्विभयान्मुच्यत इत्यावृत्त्याऽन्वयोऽपि ज्ञेयः । इतः परं नाद्यादयं पराभरादीनिति हृदयम् ॥ ५३ ॥ स भगवान्नागपत्नीभिरित्यं समभिष्टुतोऽङ्घ्रिकुट्टनैः अनेन गूढपदः पादप्रहारो बह्वङ्गुद इति माधवस्तथा चकारेति ध्वन्यते । भग्नानि शिरांसि यस्य तं मूर्ध्नि विससर्ज । ततोऽहिपत्नीप्रियमञ्जुवाक्यं निशम्य तं निर्भयमाशु चक्रे । तथाऽहिनारीकृतमृदुभाषणेन न कस्य चित्तं मृदुतामुपैतीति रक्मिणीशविजयोक्तैः ॥ ५४ ॥ शनकैः प्रतिलब्धेन्द्रियप्राणः कृच्छ्रात्समुच्छ्वसन्दीनः कृष्णं हरिं कृताञ्जलिं सन्प्राह ॥ ५५ ॥ उत्पत्या सह खला आजनीनखलौपेतास्तामसारतमःप्रचुरा दीर्घकोपाश्र । स्वभावस्थानपायादित्याह ॥ भूतानां नाथेति । यद्यतोऽप्यहो होऽस्य ग्रह आग्रहो दुराग्रहः स भूतानां स्वभाव इति वाञ्छयः । दुस्त्यजो हातुमशक्यः ॥ ५६ ॥

## श्रीसुबोधिनी

ननु मुक्तिः सर्वेषामपेक्षितातः प्राणरक्षापेक्षया मुक्तिरेव कथं न प्रार्थ्यत इत्याशङ्क्याहुर्विधेहि ते किङ्करीणामिति वयं ह्यात्मनिवेदनेनैव तव दास्यो जाताः, तासां च स्वधर्मस्तवाज्ञापरिपालनं, यतस्ते किङ्करीभिस्तवाज्ञयैवानुष्ठेयं, ततः किमत आह यत् तवोक्तं श्रद्धयानुतिष्ठन् सर्वत एव भयान्मुच्यते, मुक्तिस्तु तवाज्ञाकरणेनापि भविष्यति, एवमेव मुक्तौ दास्यमात्मनिवेदनं व्यर्थं स्याद् भक्तिरसवचाननुभूतः स्यात्, अतोऽयं देय इति प्रार्थना ॥ ५३ ॥ ततो यत् कुजवात-दाहेत्यमिति, एवम्प्रकारेण सम्यग्भविष्टुतो मूर्छितमन्तःखिन्नं भग्नशिरसं बहिः खिन्नमङ्घ्रिकुट्टनैरेव विससर्ज, स्वयं जले जलक्रीडामेव कुर्वन् पादप्रहारेणैव तं स्त्रीणां स्थाने प्रक्षितवानित्यर्थः ॥ ५४ ॥ ततो यज् जातं तदाह प्रतिलब्धेति प्रतिलब्धानीन्द्रियाणि प्राणाश्च येन, प्राणग्रहणं वलार्थं मूर्छितं 'स्याधंसम्पत्त्या' इन्द्रियाणां प्राणानां च पुनरागमनं, अतो प्रतिलम्भः, कालीय इति प्रसिद्धिः सद्वुद्धिहेतुः शनकैरिति शीघ्रता सूचिता, हरिमिति निर्भयत्वं स्वस्य जीवनाशा च, अतो वाक्यान् निःशरणत्वं कृच्छ्रात् कष्टेन सम्यगुच्छ्वसन् यथाशास्त्रं देवरूपं गृहीत्वा कृताञ्जलिः सन्प्राह ॥ ५५ ॥ स्वापराधं निवेदयति कृपार्थं वयं स्वभावत्वात्, सर्वथा मारणपक्ष उत्पादनमेव व्यर्थं स्यात्, तथापि शिक्षया कश्चन गुणो भविष्यतीत्याशङ्क्याह तामसा इति तामसालु ज्ञानरहिताः, अनुसन्धाने विद्यमाने हि शिक्षणमुपकाराय भवति, तामसानां तु नानुसन्धानं किञ्च प्रत्युपकार एव भवति यतो वयं दीर्घमन्वयः, अनेनैवं ज्ञापितं मन्मारणेपि मदीयोन्योपकरिष्यति त्वत्सेवकेभ्यः पश्चादा तस्मादप्रतीकर्ष-दुष्टा वयमिति ॥ ५६ ॥



( २ ) श्रीपुरुषोत्तमचरणप्रणीतः श्रीबुधोधिनीटिप्पण्योः प्रकाशः

प्रतिलब्धेत्यत्र मूर्च्छितस्याधर्मसम्पत्त्येति 'मुग्धेधर्मसम्पत्तिः परिशेषा'दिति तार्तीयिकसूत्रात् तथेत्यर्थः, शीघ्रता सूचितेति यद्यपि शनकैः पदार्थो मन्थरता तथापि घटिकानन्तरं स्तुतिकृतौ बलाधिक्यस्य जातत्वाच्छनकैः स्तुतिकरणं न स्यात् तथा चायं शनकैः करोतीतिन्द्रियप्राणप्रतिलम्भाव्यवहितोत्तरकालीनत्वं स्तुतौ प्राप्यत इति शनकैः पदेनैव स्तुतिकरणे शीघ्रता सूचितेत्यर्थः, यथाज्ञानमित्यादि तु कृताञ्जलिपदतात्पर्यमुक्तम् ॥ ५५ ॥ वयं खला इत्यत्र तदिति दुष्टस्वभावत्वं त्वत्सेवकेभ्य इति चतुर्थी ॥ ५६ ॥

( ३ ) श्रीमद्वल्लभमहाराजकृतः श्रीबुधोधिनीलेखः

विधेहि त इत्यत्र आत्मनिवेदनेनेति आत्मनो निवेदनं दुःखितत्वज्ञापनं तेनेत्यर्थः ॥ ५३ ॥ वयं खला इत्यत्र तदिति खलमित्यर्थः ॥ ५६ ॥

गोस्वामिश्रीगिरिधरलालकृता बालप्रबोधिनी

'युष्मदनुग्रहेऽप्येषामनर्थ एव स्यात्' इत्याशङ्क्य 'इदानीं प्रभावस्य जातत्वाद्भवदाज्ञानुसारेणैव वर्तिष्याम' इत्याहुः— विधेहीति । ते तव किङ्करीणामाज्ञाकरिणामस्माकं यदनुष्ठेयं कर्तव्यं तद्विधेहि आज्ञापय । यत् यस्मात्तवाज्ञया श्रद्धयाऽनुतिष्ठन् कर्माणि कुर्वन्नेव जनः सर्वतो भयं यस्मिन्स्तस्मात् सर्वतोभयात् संसाराद्विमुच्यते ॥ ५३ ॥ स भगवान् कृष्णो नागपत्नीभिरित्यं समभिष्टुतः सम्यक् स्तुतिनमस्कारादिपूर्वकं प्राथितः अङ्घ्रिबुद्धनेः पादप्रहारभंगनानि शिरांसि यस्य तम्, अत एव मूर्च्छितं कालियं विसर्जं तत्याज, तच्छिरोभ्योऽवप्लुत्याग्रे तस्यावित्यर्थः ॥ ५४ ॥ ततश्च शनकैः प्रतिलब्धानीन्द्रियाणि प्राणाश्च येन सः, तथापि कृच्छात् कष्टात् स उच्छ्वसन् ऊर्ध्वं श्वाशान् विमुञ्चन् अत एव दीनः, कृतः संयोजितोऽञ्जल्येन स कालियः कृष्णं सदानन्द-रूपं हरिं सर्वदुःखहारकं प्राहेत्यन्वयः । तस्य संपत्वेऽपि स्वेच्छयाऽन्यरूपधारणे सामर्थ्यमस्तीति ज्ञेयम्, कृताञ्जलित्वोक्तं । तत्पत्नी-ष्वपि तज्ज्ञेयम् ॥ ५५ ॥ कालियोऽपि "सर्वं जगत् त्वत्कृतं कत्वेन त्वदधीनमेव, वयमपि तदन्तर्गता एव, अतस्त्वन्नियन्त्रिता एव सर्वं कुर्मः । नात्रास्माकं कश्चिदपराधः । तथापि तवेश्वरत्वेन कर्तुं मर्कतुं मन्यथाकर्तुं समर्थत्वाद्यथा मन्यसे तथा कुर्व" इत्याहुः— वयमिति चतुर्थिः । वयं सहोत्पत्त्या जन्मनैव खलाः परोद्वेजकाः । तत्र हेतुमाह—दीर्घमन्यव इति । दीर्घो महात् मन्युः क्रोधो येषां तथाभूताः । तत्र हेतुमाह—तामसा इति । 'स्वामिनस्तवानुग्रह एव युक्त' इति सूचयन् सम्बोध्यति—नाथेति । अतः स्वभावः सहजो धर्मो दुस्त्यजः । न केवलं ममेव एवम्, किन्तु सर्वेषामपि लोकानां प्राणिनाम् । यत् यस्मात् स्वभावात् असन् असमीचीनो ग्रहः अहंताममत्वारूपो देहादावाग्रहो भवति ॥ ५६ ॥

अन्वितार्थप्रकाशिका

युष्मदनुग्रहेऽप्येषां मृत्युरिति चेत्तत्राहुः—विधेहीति । ते तव किङ्करीणामाज्ञाकरिणामस्माकं यदनुष्ठेयं कर्तव्यं तद्विधेहि आज्ञापय । त्वदाज्ञया प्राणिनो नाह्याम इत्याशयः । यत् यस्मात्तवाज्ञया श्रद्धयाऽनुतिष्ठन् कर्माणि कुर्वन्नेव जनः सर्वतो भयं यस्मिन्स्तस्मात् सर्वतोभयात्संसाराद्विमुच्यते ॥ ५३ ॥ इत्यमिति ॥ स भगवान् नागपत्नीभिरित्यं समभिष्टुतः संस्तुतिपूर्वकं प्राथितः अङ्घ्रिबुद्धनेः पादप्रहारभंगनानि शिरांसि यस्य तमत एव मूर्च्छितं कालियं विसर्जं तत्याज । तच्छिरोभ्योऽवप्लुत्याग्रे तस्या-वित्यर्थः ॥ ५४ ॥ प्रतिलब्धेति ॥ शनकैः प्रतिलब्धानीन्द्रियाणि प्राणाश्च येन सः तथापि कृच्छात् कष्टात् समुच्छ्वसन् ऊर्ध्वं श्वाशान् विमुञ्चन् अत एव दीनः, कृतः संयोजितोऽञ्जल्येन । यद्वा । कृच्छादेव कृतोऽञ्जल्येन सर्वाङ्गव्यथावत्त्वात् दण्डवत्प्रणतुं शक्ता स कालियः कृष्णं प्राह स्म ॥ ५५ ॥ वयमिति ॥ हे नाथ ! वयं सहोत्पत्त्या जन्मनैव खलाः परोद्वेजकाः तामसाः दीर्घमन्यवः अहंक्रोधाः अतः स्वभावः सहजो धर्मो दुस्त्यजः लोकानां प्राणिनां यत् यस्मात् स्वभावात् असन् असमीचीनो ग्रहः अहंताममत्वारूपो देहादावाग्रहो भवति ॥ ५६ ॥

श्रीगोपालानन्दमुनिविरचितं निगूढार्थप्रकाशव्याख्यानम्

अङ्घ्रिबुद्धनेभंगनशिरसं विससर्जं मुमोच ॥ ५३ ॥ शनकैः प्राह ॥ ५४ ॥ अतोऽस्माभिर्दुस्त्यजः लोकानां जनानां यस्मात् स्वभावादसति देहादावैकग्रहो बंधनमस्तीति यदसदग्रहः ॥ ५५ ॥ हे धातः गुणैः सत्त्वादिभिर्विविधतया सज्जनं गुणतिस्य तत् अतः नानाविधा स्वभावादयो यस्य तत् वीर्यजंसी शरीरैर्द्रियसामर्थ्यं योनिबीजे मातृपितरौ आशयाकृत्तौ अंतःकरणदेहौ ॥ ५६ ॥

भगवत्प्रसादाचार्यविरचिता भक्तमनोरञ्जनी

युष्मदनुग्रहेऽप्येषां मृत्युरेवेति चेत्तत्राहुः—विधेहीति ॥ ते तव, किङ्करीणामस्माकं, तव आज्ञया, अनुष्ठेयं तत्, विधेहि आज्ञापय । यत्तवानुष्ठेयमित्यर्थः । तत् श्रद्धया, अनुतिष्ठन्नाचरन्त्यं कालिय इति शेषः । सर्वतो सर्वस्मात्, भयात्, मुच्यते वं ।



यथा लोका अस्मत्तः भीताः न स्युः, यथा चायं मृत्युभयात् मुच्येत तादृशमनुष्ठेयं आज्ञापयेत्यर्थः ॥ ५३ ॥ इत्यमिति ॥ इत्यमेवं भगवान् स कृष्णः, नागपत्नीभिः समभिष्टुतः प्रार्थितः सन्, अङ्घ्रिकुट्टनैः पार्ष्णिप्रहारेः, भग्नशिरसं, मूर्च्छितं च नामं विहसर्ज ॥ ५४ ॥ प्रतीति ॥ ततः धनकैः, प्रतिलब्धानीन्द्रियाणि प्राणाश्च येन तथाभूतः कालियाः, कुच्छ्रात्, समुच्छ्वसन् आसं मुच्य दीनो दीनतां प्राप्नोति, कृताञ्जलिः सन्, कृष्णं हरिं सांप्रतं कृष्णावतारमितोऽग्रे हयंवतारं धरिष्यन्तमेतमेव भगवन्तमित्यर्थः ॥ प्राह ॥ ५५ ॥ तदुक्तिमेवाह त्रिभिः ॥ वयमिति ॥ हे कृष्ण, वयं उत्पत्त्या सह, उत्पत्ति आरम्भेनैवेत्यर्थः खला दुष्टाः, तामसास्तमोगुणप्रधाना, दीर्घा मन्युः क्रोधो येषां तथाभूताः, वयमिति तिर्यग्जात्यभिप्रायेण निर्द्देशः । अत एव 'वयं च तत्र भगवन्' इत्यनेन वक्ष्यमाणेन सह न पीनकृत्यम् । हे नाथ, लोकातां स्वभावः दुस्त्यजः । यद्यतो दुष्टस्वभावात्, असति देहादौ ग्रहः आग्रहः, उपस-तेस्तः स दुस्त्यज इत्यर्थः । यद्वा । हे नाथ लोकानां भूतानां, स्वभावः उत्पत्त्या सह संभूतो गुणत्वेन स्वीकृतः स्वभावः, दुस्त्यजः । यद्यतो, स स्वभावः, असदग्रहः दुष्टपिशाचतुल्यः, यथा वलिताः पिशाचोऽनेकोपायैर्दुस्त्यजस्तद्वत् स्वभावोऽपीति भावः ॥ ५६ ॥

### श्रीहरिसुरविरचितं श्रीभक्तिरसायनम्

इत्यमिति ; १०.१६.५४.

भर्तृक्षेमघिया स्तुतोऽप्यहमिह स्त्रीभिर्न चेज्जीवयाम्येनं तद्भविता दयास्पदपदे नूतनः कलङ्काङ्कुरः ।

इत्यालोच्य दयानिधिः स भगवांस्तत्प्राणदानोत्सुकश्चक्रे प्राणभृदङ्घ्रिणाऽपसरणं तस्येति युक्तिक्षमम् ॥ ५३ ॥

प्रतिलब्धेति : १०.१६.५५.

सामान्योदकसङ्गमादपि नरस्तप्ताः स्वतापोत्करं तत्कालं ह्यवधूय चारु लभते शान्तिं सुखावस्थितिम् ।

या नान्वैव च तापपापहृदसौ गङ्गाऽपि यं सर्वदा स्तौत्युत्तापहृती तदङ्घ्रियुगहिस्तादृक् सुखीति क्षमम् ॥ ५४ ॥

वय खला इति : १०.१६.५६.

तमःस्वभावान्वयि मत्प्रवर्तनं विभो न तद्बुधयितुं तव क्षमम् ।

यतो सदा श्रौतपदस्त्वयैव हि तस्मिन् गुणत्वं समुदोपपादितम् ॥ ५५ ॥

### कृष्णप्रिया

हे भगवन् हम तो आप की सेविकार्ये हैं, इस लिए जो चाहिए सो आज्ञा करें, हम आप जैसी आज्ञा करेंगे वैसा ही पालन करेंगे । नाथ ! आप की आज्ञा के अनुसार जो जीव चलता है वे सर्व प्रकार के भय से मुक्त हो जाता है ॥ ५३ ॥ श्रीशुकः चार्यजीने कहा राजन् ! नागपत्नियों की स्तुति से प्रसन्न हुए पुरुषोत्तम श्रीकृष्णने भग्नमस्तक एवं मूर्च्छित कालीय नाग को अपने चरणों की ठोकर से दूर फेंक दिया ॥ ५४ ॥ जब भगवानने कालीय नाग को पाद प्रहार से कालीय की पत्नियों के पात फेंक दिया तब कालीय को भगवान के पादस्पर्शसे गये हुए आधे प्राण इन्द्रिया आदि पुनः मिले, अब चरण स्पर्श की महिमा से वह देव बना फिर धीरे धीरे कण्ठ से उच्छ्वास लेता हुआ कृताञ्जलि होकर भगवान श्रीकृष्णचन्द्रजी को निवेदन करने लगा ॥ ५५ ॥ कालीयने कहा-हे नाथ ! हम तो जन्म से ही खल हैं, स्वभाव से तमोगुणी हैं, क्रोध से भरे हुये हैं नाथ ! स्वभाव का परिवर्तन सर्वथा कठिन है, क्योंकि लोगों का जो मिथ्या आग्रह है वह स्वभावजन्य है ॥ ५६ ॥

त्वया सृष्टमिदं विश्वं धातुर्गुणविसर्जनम् । नानास्वभाववीर्यौजोयोनिवीजाशपाकृति

॥ ५७ ॥

वयं च तत्र भगवन् सर्पा जात्युरुमन्यवः । कथं त्यजामस्त्वेन्मायां दुस्त्यजां मोहिताः स्वयम् ॥ ५८ ॥

भवान् हि कारणं तत्र सर्वज्ञो जगदीश्वरः । अनुग्रहं निग्रहं वा मन्यसे तद् विधेहि नः ॥ ५९ ॥

### श्रीशुक उवाच

इत्याकर्ण्य वचः प्राह भगवान् कार्यमात्रुपः । नात्र स्थेयं त्वया सर्प समुद्रं याहि मा चिरम् ।

'स्वज्ञात्यपत्यदाराद्वयो गोनुभिर्भुज्यतां नदी ॥ ६० ॥

१. सर्वं धातुगुण-बीरः; विश्वं धातुगुण विज. । २. आप्योव-बीर. । ३. मोहितास्तया-बीर; मोहिताः प्रभो-विज. ४. अग्रह-विज. । ५. दाराद्यैर्भुज्यतां गोनुभिर्नदी-बीर. ।



कर्मक्षमा

अन्वयः—घातः गुणविसर्जनं नानास्वभाववीर्याजोयोनिबीजाशयाकृति इदं विश्वं त्वया सृष्टम् ॥ ५७ ॥ भगवन् वयं सर्वाः च तत्र जात्युद्गमन्यवः स्वयं मोहिताः दुस्त्यजां त्वन्मायां कथं त्यजामः ॥ ५८ ॥ तत्र सर्वज्ञः जगदीश्वरः भवान् हि कारणम् नः अनुग्रहं निग्रहं वा (यत्) मन्यसे तद् विधेहि ॥ ५९ ॥ इत्याकर्ण्य कार्यमानुषः भगवान् वचः प्राह सपं त्वया अत्र न स्थेय स्नात्वात्यप्यदारादयः समुद्रं याहि माचिरम् गोनृभिः नदी भुज्यताम् ॥ ६० ॥

श्रीधरस्वामिविरचिता भावार्थदीपिका

गुणविविधतया सृज्यत इति गुणविसर्जनम् । तत्रापि नानास्वभावादयो यस्य तत् ॥ ५७ ॥ जात्या जन्मनैवोद्गमन्युर्वेषां ते वयं स्वयं कथं त्यजामः ॥ ५८ ॥ हि यस्मात्तत्र त्वन्मायात्यागे भवानेव कारणमित्यनुग्रहं विधेहि ममाज्ञया खादंतीति ईश्वरत्वात् निग्रहं वा विधेहीति ॥ ५९ ॥ यतो गोभिर्नृभिश्च नदी भुज्यत इति ॥ ६० ॥

श्रीवंशीधरकृतो भावार्थदीपिकाप्रकाशः

तत्रापि गुणविसर्गत्वेपि । नानास्वभावा अनेकवर्णवर्णलम् वायोस्त्यर्यगमनमित्येवमाकाराः । नानावीर्याणि मनुष्ये-  
ष्वदस्तिन्यदित्येवम् । ओजोऽज्वत्भः, वीजं शुक्लादि, आशयोऽभिप्रायः, आकृतिराकार एते नानाविधा यत्र संति तदि-  
त्वं ॥ ५७ ॥ तत्र विश्वस्मिन् । त्वन्मायायाम् क्रोधादिरूपेण परिणताम् ॥ ५८ ॥ यन्मन्यसे तद्विधेहीति संवधः । अनुग्रहम् प्रसादम् ।  
निग्रहम् दंडम् । सर्वं निजमायावैभवादिकमस्माकं दैन्यादिकञ्च जानासीति सर्वज्ञ इत्यनुग्रहे हेतुः । जगदीश्वर इति, परमस्वतन्त्र  
इति च निग्रहे । तथा च विष्णुपुराणे—‘यथाहं भवता सृष्टम्’ इत्यादि । यद्वा—सर्वज्ञ इति, निग्रहानुग्रहयोः कारणं वेत्ति, जगदीश्वर  
इति तयोरेकं विधेहीति । सत्यपि निग्रहकारणेऽनुग्रहमपि कर्तुं समर्थोऽसीति भावः ॥ ५९ ॥ कार्यमानुषो देवकार्यार्थं घृतनरदेहः ।  
अथ यमुनाहृदे । साद्वैतान्वयः । कार्यं जगद्धितं तदर्थं स्वेन मानुषरूपेण प्रकटो यो भगवान् । यद्वा—कार्यं क्रोडा लीला तयैव  
मानुषो न तु तद्वद्भौतिकदेहविशेषत्वेनेत्यर्थः । यद्वा—कार्यं निजप्रेमभक्तिविस्तारणादिना संपाद्या मानुषा येन मानुषेष्ववतारेण  
तेषामेव प्राधान्यात् । अतस्तस्य मूलस्थाने श्रीवृन्दावने सर्पाणां स्थितिरनुचितेति भावः । यद्वा—कादब्रह्माणोऽप्याय्याः पूज्यतमा  
मानुषाः श्रीनन्दादयो यस्य सः एवं तेषां सुखार्थमिति भावः । हे सर्वेति तत्र स्थित्ययोग्यत्वं याने समर्थत्वं चाह ॥ ६० ॥

श्रीमज्जीवगोस्वामिकृता वैष्णवतोषिणी

तदेवाभिव्यञ्जयति—त्वयेति साद्वैतं । ननु ब्रह्मणा सृज्यते न तु मयेत्याशङ्क्याह, हे घातरिति त्वमेव तद्रूपेण सृजसीति  
भावः । स्वभावः शान्तत्वादिः वीर्याजसोर्देहेन्द्रियशक्तिभेदेन भेदः योनिबीजयोर्मातापितृभेदेन आशयो वासना आकृतिः रूपम् ॥ ५७ ॥  
भगवन् ! सर्वेश्वरेति स्वकर्मणा एव सर्पा इति पक्षो निरस्तः कर्मणामपीश्वरत्वात् तस्मादस्वातन्त्र्येणैवामपराधो जात इति भावः ।  
कारः कर्षमिति अन्यैरपि दुस्त्यजाम् ॥ ५८ ॥ स्वयं त्यागशक्ती हेतुः भवानिति त्वया हेतुना एव सा त्याग्या स्यादित्यर्थः । मन्यसे  
तन्मिच्छसि तमेव विधेहीत्यर्थः । तत्र सर्वं निजमायावैभवादिकमस्माकं च दैन्यादिकं जानासीति सर्वज्ञ इत्यनुग्रहे हेतुः जगदीश्वर  
परमस्वतन्त्र इति च निग्रहे तथा च विष्णुपुराणे “यथाहं भवता सृष्टम्” इत्यादि अन्यतः । यद्वा, सर्वज्ञ इत्यनुग्रहनिग्रहयोः कारणं  
वेत्ति जगदीश्वर इति तयोरेकं विधेहीति वाक्यार्थः तत्र च जगदीश्वर इति सत्यपि निग्रहकारणे अनुग्रहमपि कर्तुं शक्नोषीति  
भावः ॥ ५९ ॥ इत्याकर्ण्येत्यद्वैतम् । मया यदादिश्यते तदनेनावश्यं कार्यमिति तदुक्तचभिप्रायं ज्ञात्वेत्यर्थः । कार्यं जगद्धितं तदर्थं  
स्वेन मानुषस्वरूपेण प्रकटो यो भगवान् । यद्वा, कार्यं क्रोडामनुष्यलीलयेव मानुषः । ननु, तद्वद्भौतिकदेहविशेषत्वेनेत्यर्थः । यद्वा,  
सर्पाः निजप्रेमभक्तिविस्तारणादिना सम्पाद्या मानुषा येन मानुषेष्ववतारेण तेषामेव प्राधान्यात् अतस्तस्य मूलस्थाने श्रीवृन्दावने  
सर्पाणां स्थितिरनुचितेति भावः । यद्वा, कात् ब्रह्माणोऽपि आर्याः पूज्यतमा मानुषाः श्रीनन्दादयो यस्य सः एवं तेषां सुखार्थमिति  
भावः । हे सर्वेति तत्र स्थित्ययोग्यतां याने च शक्तिं दर्शयति अत एव स्वस्य ज्ञात्यादिभिर्युक्त इति स्वशब्देन तेषां तादृशदुर्विषमत्यत्वं  
तदधीनत्वं च सूचितम् ॥ ६० ॥

श्रीसनातनगोस्वामिकृता बृहद्वैष्णवतोषिणी

तदेवाभिव्यञ्जयति त्वयेति साद्वैतं । ननु श्रीब्रह्मणा सृज्यते, न तु मयेत्याशङ्क्याह—हे घातरिति । त्वमेव तद्रूपेण सृजसीति  
स्वभावः शान्तत्वादिः, वीर्याजसोर्देहेन्द्रियशक्तिभेदेन भेदः, योनिबीजयोश्च मातृत्व-पितृत्वभेदेन, आशयो वासना, आकृतिः  
रूपम् ॥ ५७ ॥ भगवन् ! सर्वेश्वर ! इति स्वकर्मणैव सर्पा इति पक्षो निरस्तः—कर्मणामपीश्वरत्वात् । यद्वा, हे परमस्वतन्त्र !  
इति कर्मादिनामपि त्वदधीनत्वान्निजेच्छामात्रेणैव वयमीदृशा विहिताः, तत्र किं वक्तुं वराका वयं शक्नुम इति भावः । यद्वा,  
हे अनुल्लेख्यशान ! इति, अत उरुमन्युमयीं त्वन्मायां कथं त्यक्तुं शक्नुम इत्यर्थः । स्वयमिति यदि तां त्वया त्यज्यामहे, तद्वै-  
त्यागः सम्भवतीत्यर्थः । ननु, तत्त्यागाय मद्भूजानोपायश्चित्यताम्, तत्राह—मोहितास्त्वन्माययैव, यद्वा, स्वयं तयैव मोहिता इति ॥ ५८ ॥



तेदेवाभिव्यञ्जयति-भवानिति । कारणमिति त्वया हेतुर्नैव सा त्याज्या स्यादिति भावः । मन्यसे यमिच्छसि, तमेव विधेहीत्यर्थः । तत्र सञ्चं निजमायावैभवादिकमस्माकञ्च दैन्यादिकं जानातीति सर्वज्ञ इत्यनुग्रहे हेतुः, जगदीश्वरः परमस्वतंत्र इति च निष्पद्यते । तथा च श्रीविष्णुपुराणे ( ५।७।७० ) - 'यथाहं भवता सृष्टः' इत्यादि । अन्यत्तैर्व्यञ्जितम् । यद्वा, अतस्तत्र महदपराधेऽपि भवनेन कारणम्, लज्जाभयादिनापराध इति व्यक्तं न निर्दिष्टम्, तच्च त्वमेव जानासीत्याह-सर्वज्ञ इति । किंवा, किमन्यद्वक्तव्यम्, सर्वं त्वमेव जानासीत्यर्थः । जगतामीश्वरः, अतोऽग्रेष्वपि निग्रहं कर्तुं मर्हसीति भावः । अतो यं मन्यसे कर्तुं मिच्छसि, तदिति त्वम्, यद्वा, यदन्यद्वा मन्यसे, तदेवास्मान् प्रति विधेहि, तत्रास्माकमिच्छया किं भवेदिति भावः ॥ ५९ ॥ इत्याकण्येति-मया यदादिशब्दे तदनेनावश्यं कार्यमिति तदभिप्रायं ज्ञात्वेत्यर्थः । यद्वा, इति ईदृशं दैन्याद्यनुग्रहीतं वचः कार्यं जगद्धितं तदर्थं मानुषरूपेण प्रकटो यो भगवान्, यद्वा, कार्यं निजप्रेमभक्तिविस्तारणेन सम्पाद्या मानुषा येन, मनुष्यत्वं हि श्रीभगवत्प्रेमभक्त्यैव सम्पद्यते, अतएव देवानामपि तददुर्लभं प्रार्थ्यञ्च पूर्वं प्रायः प्रेमभक्त्यभावे न मनुष्यत्वं न वृत्तमिव, अधुना श्रीभगवता तत् सम्पाद्यमित्यर्थः । अतस्तस्य मूलस्थाने श्रीवृन्दावने सर्पाणां स्थितिरनुचितेति भावः । यद्वा, कात् ब्रह्माण्डेऽपि आर्याः पूज्यतमा मानुषाः श्रीनन्दादयो यस्य सः । एवं तेषां सुखार्थमिति भावः । हे सर्प ! इति तत्र स्थित्ययोग्यतां याने शक्तिञ्च दर्शयति । अतएव स्वस्य ज्ञात्यादिभिर्युक्त इति लशब्देन तेषां तादृशं दुर्विषमयत्वं तदधीनत्वञ्च सूचितम् । त्वमिति पाठेऽपि तस्य महादुष्टत्वादिसूचनेन स एवार्थोऽभिप्रेतः । नदी प्रवाहवती श्रीयमुनेति त्वदवस्थित्या लोकानामपकारः स्यादिति भावः ॥ ६०-६१ ॥

### श्रीसुवर्शनसूरिकृतं शुक्लपक्षीयम्

वीर्यं बलम् ओजः प्रवृत्तिसामर्थ्यं योनिरुत्पत्तिक्षेत्रम् ॥ ५७-६७ ॥

इति श्रीमद्भागवतव्याख्याने दशमस्कन्धे श्रीसुवर्शनसूरिकृतशुक्लपक्षीये षोडशोऽध्यायः ॥ १६ ॥

### श्रीमद्वीरराघवाचार्यकृता भागवतचन्द्रचन्द्रिका

त्वयेति । हे घातः ! गुणैर्विविधतया सृज्यत इति गुणविसर्जनमिदं तिरश्चां जालं त्वया सृष्टं, कथम्भूतम् ? नानास्वभावादयो यस्य तथाभूतं तत्र वीर्यं बलमोजः प्रवृत्तिसामर्थ्यं योनिरुत्पत्तिक्षेत्रं वीजं कारणमाकृतिः संस्थानम् ॥ ५७ ॥ ततः किमत आह वयञ्चेति । हे भगवन् ! तत्रापि तिरश्चां मध्येऽपि वयं सर्पाः जात्या जन्मनेवोद्भूतमन्युर्गेषां तथाभूताः दुस्त्यजां त्वदनुग्रहमन्तरेण दुष्टेनापि त्यक्तमशक्त्या त्वन्मायामोहिताः वयं कथं त्वन्मायां मायागुणरजःकार्यं क्रोधं कथं त्यजामः ? ॥ ५८ ॥ हि यस्मात्तत्र त्वन्माया त्यागे भवानेव कारणं त्वन्तु सर्वज्ञः निग्रहानुग्रहोचितज्ञानवान् जगदीश्वरः तदुचितसामर्थ्ययुक्तः अतस्त्वमनुग्रहं निग्रहं वा यन्मन्त्रे त्वमेवं कुर्विति नियन्तुं चाहं च प्रमुरिति भावः । तत्त्वदभिमतं नोऽस्मभ्यं विधेह्याज्ञापय ॥ ५९ ॥ कार्यमानुषः दुष्कृद्भूतसामुपारिज्ञाणात्मककार्यार्थं मानुषः स्वेच्छोपात्तमनुष्णाकृतिरित्यं कालियस्य वच आकर्ण्य प्राह, उक्तमेवाह-नेति चतुर्भिः । हे सर्प ! अत्र हरे त्वया न स्थेयं किन्तु स्वज्ञात्यादिभिः सह माचिरमचिरात् सनुब्रं याहि नदी यमुना गोनृभिश्च भुज्यतां पीयताम् ॥ ६० ॥

### श्रीमद्विजयध्वजतीर्थकृता पदरत्नावली

घातुर्हिरण्यगर्भस्य सकाशात् गुणभूतं सर्जनं सृष्टिरस्य जगतः प्राधान्येन विष्णोरेषा सृष्टिः "विष्णुः प्रधानतः स्रष्टा गुणः स्रष्टा चतुर्मुख इति वचनात् नानास्वभावा अन्तेऽर्धज्वलनं वायोस्तिर्यगमनमित्यादिनानाविधाः स्वभावाः वीर्याणि पराक्रमादीनि ओजोऽवष्टम्भः वीजं शुक्रादि आशयोऽभिप्रायः एषामाकृतिः स्वरूपं यस्य तत् ॥ ५७-५९ ॥ देवकार्यार्थं मानुषविदम्बः ॥ ६० ॥

### श्रीमज्जीवगोस्वामिकृतः क्रमसन्दर्भः

कार्यं क्रीडा मनुष्यलीला तयैव मानुषो न तु तद्वद्भौतिकदेहविशेषत्वेनापीत्यर्थः ॥ ६०-६७ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतक्रमसन्दर्भे षोडशोऽध्यायः ॥ १६ ॥

### श्रीमज्जीवगोस्वामिकृतः बृहत्क्रमसन्दर्भः

एवं कालिये निःसारिते सद्य एव यमुना शुद्धासीदित्याह-तदेव सेत्यादि । सा यमुना तदेवामृतजलाभवत् । कुतः ? भगवन् श्रीकृष्णस्यानुग्रहात् । भगवत्स्वरूपमाह-क्रीडामनुजरूपिणः । क्रीडा लीला च मनुजरूपः नराकृतिश्च ते अस्य स्त इति नित्यलोकोऽन्यत्, नित्यलीलो नित्यमनुजाकृतिश्च यस्तस्येत्यर्थः-नराकृति परं ब्रह्म इत्याद्युक्तः । नराकृतिस्त्वम् द्विभुजत्वम् । द्वन्द्वसमासादिवद्देवलीत्यादिवत् नित्ययोगेऽतिशयाने संसर्गे च विवक्षायां मत्वाद्भयो भवन्त्यमी' ति दुर्गाः ॥ ५८ ॥

इति श्रीधर्मश्रीवृद्धक्रमसन्दर्भे षोडशोऽध्यायः

### श्रीमद्विश्वनाथचक्रवर्तिकृता सारांशवर्णिनी

यतो गुणैर्विविधं सर्जनं सृष्टिर्यत्र तत् विविधत्वमाह-नानास्वभावादयो यस्य तत् ॥ ५७ ॥ जात्या जन्मनेव बहुकोपाः ॥ ५८ ॥ तत्र मायात्यागे ॥ ५९ ॥ कार्येषु ब्रह्मरक्षादिदुष्करेष्वपि कालियनिग्रहादिकर्मसु मानुषः एव न तु तत्तत्कृत्यसमुचितचक्रपाण्यादिव इत्यर्थः । यद्वा, कार्यं क्रीडा लीला तेनैव मानुषः लीलाभयमानुषस्वरूप इत्यर्थः । यद्वा, कस्य ब्रह्मणोऽप्यार्यभ्रातृ मानुषश्चेति सः । यद्वा, कार्यं मानुषस्येव यस्य सः, यतो गोभिर्नृभिश्च नदी भुज्यते तदप्रवाहगतघासपत्रफलजलानां भोगोचित्यात् ॥ ६० ॥



श्रीमच्छुक्रदेवकृतः सिद्धांतप्रदीपः

हे धातः ! इदं विश्वं त्वयैव सृष्टम् कथम्भूतं सत्त्वादिभिः स्वशक्तिगुणैः विविधतया सृज्यते इति गुणविसर्जनं तत्रापि नाना स्वभावादयो यस्य तत् ॥ ५७-५८ ॥ यन्मन्यसे तन्नोऽस्मभ्यं विधेहि ॥ ५९ ॥ कार्यार्थं मनुष्यलोको यस्य सः भूमाहरणाद्यर्थं मनुष्यलोकेऽवतीर्ण इत्यर्थः ॥ ६०-६१ ॥

श्रीबलदेवविद्याभूषणकृता वैष्णवानन्दिनी

गुणैस्त्वदधीनैर्विविधतया सृज्यत इति गुणविसर्जनमिदं विश्वं तत्रापि नानास्वभावादयो यस्य तत्; स्वभावः शान्तत्वादिः श्रीगौडोः शरीरेन्द्रियशक्तिभेदाद्भेदः योनिबीजयोस्तु मातापितृभेदात् आशयो वासना आकृतिः रूपम् ॥ ५७ ॥ ज्ञात्वा जन्मनै-  
वोत्संहान् मनुष्येषां ते स्वयम् कथम् त्यजामः ॥ ५८ ॥ तत्र मायात्यागे ॥ ५९ ॥ इत्याकर्षणैर्यद्वैकम् । मदुक्तमयं करिष्यत्येवेति  
तदुक्तिमदं विज्ञातेत्यर्थः । कार्यं लीलामानुषेषु यस्य सः तेषां सुखायेति भावः । यद्वा कार्याः स्वप्नेमवैशिष्ट्येन सम्पद्यमानुषा येन सः  
देववतारेण तेषामेव प्राधान्यात् ॥ ६० ॥

श्रीसत्यधर्मकृता श्रीभागवतटिप्पणी

त्वया सृष्टमिदं विश्वमिति श्लोके धातुगुणविसर्जनमित्यनूद्य व्याख्याय मानमुदाहरति । धातुरिति । धातुहिरण्य-  
गर्भस्य सकाशाद्गुणभूता सृष्टिरस्य जगतः । तावकीना तु प्रधानसृष्टिरित्याह ॥ प्राधान्येन विष्णोरेवेति । विष्णुः प्रधानतो मुख्यतया  
सः सृष्टिकर्ता चतुर्मुखो गुणकर्ता ॥ ततश्च श्लोकार्थः ॥ इदं विश्वं त्वया सृष्टं मुख्यतो धातुगुणरूपं विसर्जनं यस्य तत् । अर्थमाह ॥  
ननेति । नानास्वभावा जलादीनां स्पन्दनादयो वीर्यं विलक्षणकार्यजननसामर्थ्यमोजोऽज्जटम्भो योनिर्वीजं रक्तशुक्लादिराशयोऽभि-  
प्रायो येषामाकृतिः स्वरूपं यस्य तत् ॥ ५७ ॥ तत्राप्येवंविधे प्रपञ्चे वयं सर्पजातय इत्युक्तमन्यो बहुकोपा यया मोहिता वयं दुस्त्यजां  
तां त्वन्मायां कथं त्यजामः ॥ ५८ ॥ तर्हि न कदाऽपि मोहापवाह इत्यत आह ॥ भवानिति । तत्रैतन्मोहापोहे भवान्कारण-  
मनुग्रहं वा निग्रहं वेति यन्मन्यसे तन्नो विधेहि ॥ ५९ ॥ कार्यार्थं मनुषोऽज्वतार इति स तथा आज्ञापयति ॥ नेति ॥ ६० ॥

श्रीसुबोधिनी

अस्माकमेवमत्र त्वे भवानेव हेतुरित्याह त्वया सृष्टमिति समुदायजननान् न दोषः, ब्रह्मणा सृष्टमित्याशङ्क्याह  
धातरिति, त्वमेव विधाता, ननु भगवत्कार्यं कथमेतादृशं ? तत्राह गुणानां विशेषेण सर्जनं यत्र, तत्रैविध्यं सर्वत्रैव सम्बध्यत  
इति भेदात् गणयति, नानाविधाः स्वभावादयो यस्मिन्निति, स्वभावः प्रकृतिधर्मो जीवगतः, वीर्यमिन्द्रियधर्मः, ओजः प्राण-  
धर्मः, योनिर्मतृधर्मः, बीजं पितृधर्मः, आशयोन्तःकरणस्य, एते सर्वे एव नानाविधाः, प्रत्येकसमुदायाभ्यामनेकविधा भवन्ति,  
अत एव नानात्वं वैचित्र्यं च ॥ ५७ ॥ अस्माकं तु सर्वमेव तामसमित्याह वयमिति, चरुत्वं, भौतिकाग्न्यादीनामपि सङ्ग्रहार्थं  
च तत्र सृष्टौ भगवन्नितिसम्बोधनं ज्ञानार्थं, सर्पा जात्यैव उरुमन्यवः, जातिस्वभावौ दुष्टौ निरुपितौ, गुणातोतावस्थया  
शास्त्रिकावस्थया वा मायापरित्यागो भवति, सर्पाणां क्रोधवशानां च न तत् सम्भवति, अतः कथं त्वन्मायां त्यजामः ?  
ननु दोषपरिज्ञाने कथं न त्यागः ? तत्राह दुस्त्यजामिति, त्वदीया मायास्मत्कृतैरुपायैः सर्वथा दुस्त्यजा, तर्हि त्यागार्थं  
गणयानेन किं न प्राप्यते ? तत्राह मोहिताः स्वयमिति, स्वयमेव मोहिताः, आत्मैव विमोहिताः, अतः स्वहितापरिज्ञानात्  
त्यागार्थमपि न प्रयत्न इत्यर्थः ॥ ५८ ॥ तद्वद्वश्यं भवद्भूयो दोषोत्पत्तिसम्भवात् मारणीया एव भवन्त इति चेत् तत्राह भवान्  
हि कारणमिति अस्माकमेवम्भावे भवानेव कारणं "बुद्धिज्ञानमसम्भोह" इत्यादिवाक्यान्वय प्रमाणमिति हिशब्द आह, एव  
मिति तत्रानुग्रहं निग्रहं वा यदुचितं तन्नोऽस्मभ्यं विधेहि, अपराधः कृत इति निग्रहः कर्तव्यस्त्वया कारित इत्यनुग्रहः कर्तव्यः,  
ननु विरोधे शात्रयैः को वा भवेत् ? यद्यनेन दण्डः कृतः स्यात् त्वयानुग्रहः कर्तव्य इति तूचितं अथ भवानेव सर्वरूपस्तदा  
निग्रहस्तत्र कृतत्वादनुग्रहः कर्तव्यः, अथ निग्रहोऽनुग्रहश्च कृतावाहोस्विन्न कृतावेतदुभयं सर्वज्ञत्वाद् भवानेव जानाति, अतो यन् मन्यसे  
तत् विधेहि, शक्त्यभावस्तु तव नास्तीत्याह जगदीश्वर इति ॥ ५९ ॥ एवं श्रुत्वा यत् कृतं भगवता तदाहेत्याकर्षयति वच  
एव भूतमर्थस्तु पूर्वमेव परिज्ञातः, यद्यपि प्रसादः कर्तव्यः स्वकृतत्वात् पूर्वभावस्य स्तुतत्वाच्च तथापि समयानुरोधेन प्रसादन्यथा  
कर्तव्य इति ज्ञापनार्थमाह कार्यमानुष इति, यत्र कार्यार्थमयुक्तं मानुषभावमपि प्रदर्शयति तत्रास्य भक्तस्यापि प्रसादान्यथाकरणं  
किं वक्तव्यं ? न च तस्य बाधकशङ्क्यान्यथा करोतीति शङ्कनीयं यतो भगवानाज्ञापयति, हे सर्पं गमनसमर्थ, अत्र त्वया न  
स्वैयं समुद्रं गच्छ चिरं साक्षात्प्रयय गमने प्रकारमाह स्वज्ञात्यपत्यदारादय इति ज्ञातयो ज्ञातीया अपत्यानि दाराश्च तैरादय  
मि, स्वपति तव स्थितौ न कोपि प्रयास इति सूचितं, इतो गमने हेतुमाह गोनृभिर्मुज्यतां नदीति अनेन त्वया नदी दूषितेति  
तस्याधिको दोषो निरूपितः ॥ ६० ॥



## ( १ ) श्रीप्रभुचरणविरचिता श्रीटिप्पणी

त्रयोदशेष्ट्याये प्रकरणतात्पर्योक्तौ, परीक्षैवेन्द्रियाणामित्यादि । ननु कालीयस्य भक्तापराधित्वेन निग्रह उचितः । तं नागभोगेत्यादिनोक्तलीला त्वयुक्ता, उत्पाताश्रानुपपन्नाः वस्तुतो हेत्वभावादित्याशङ्क्य तत्तात्पर्यमाहुः परीक्षेत्यादिना । द्वयो निरोधः सम्पन्नो न वेति परीक्षैवास्मिन्नष्ट्याये निरूप्यत इत्यर्थः । अवोपपत्तिं वदन्त एव तं नागभोगेत्यादित्तात्पर्यमाहुः इन्द्रियाणां हीति । हि यस्माद्धेतोस्तन्निग्रहं परीक्षार्थं हरिः कुर्वते इति सम्बन्धः । मृत्योरप्यधिकपीडाजनको दण्डो निग्रहशब्देनोच्यते । भगवत् स्वैन्द्रियकार्याप्रकटनमात्रमेव गोकुलवासिनां तादृशं पूर्णं निरोधे भवन्नान्यथेति तज्ज्ञापनार्थं तथात्मानं प्रदर्शितवानित्यर्थः । उत्पत्तोपपत्तिमाहुः ततो देव इति । देवपदेनाधिदेवरूपः काल उच्यते । स च भगवद्रूपः स्वयमाध्यात्मिकाधिभौतिकी प्रेरितवानित्यर्थः । अत एव त्रिविधा इत्युक्तम् । पुरुषाय महात्मन इत्यस्याभासे, ततः सर्वोत्तमोपीत्यादि । यद्यपि सर्वोत्तमस्तथाप्यर्थं नन्दगेहे जातो, न तु नृसिंहवत्स्वयमेव प्रकटः । तथा च जननं गर्भादिसापेक्षमिति पुरुषोत्तमत्वमनुपपन्नं स्यादिति तदभावाय पुरुषोत्तमत्वं पदद्वयेनोपपादयतीत्यर्थः ॥ ५० ॥ अपराधः सकृद् भर्त्स्यत्र, यद्यपीत्यादि । पालकत्वेन साम्प्रतं सात्त्विकेष्वेव कृपा, न रामः तामसयोरतस्तयोः स्वकार्यकरणेऽनवसर इति तत्करणमपराधस्तथापि तयोरपि भवानेव पतिरिति सोढव्य इत्यर्थः ॥ ५१ ॥

## ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

त्वया सृष्टमित्यत्र नन्वेककृती वैषम्यदोषापत्तिरिति तत्परिहारमाहुः समुदायजननान् न दोष इति सदसतोः सधुदायस्यैकदेव जननात् तद्विभागाभावेनादोष इत्यर्थः, पूर्वमेकविधं सृष्ट्वा पश्चात् तत्रान्यथाकरणे हि तत् स्यादिति भावः ॥ ५० ॥ आकर्ष्येत्यत्र प्रसादः कर्तव्य इति प्रसादः स्वधर्माविष्करणपूर्वकं स्थापनं, अन्यथा कर्तव्य इत्यन्यथा कृतिस्तथा कृत्वान्यत्र स्थापनं, ननु भगवत्स्थापितत्वाद् गण्डोत्र समयास्यतीत्यस्य बाधकशङ्कयायमन्यत्र प्रेषितो न तु कार्यमानुषत्वादित्याशङ्क्यामाहुः । चेत्यादि, यस्मादाज्ञापयत्यतः कार्यार्थमेव निस्सारणं न तु गण्डशङ्काभावात् तन्निवृत्तिः प्रकारान्तरेणापि निवृत्तत्वात् ॥ ६० ॥

## ( ३ ) श्रीमद्वल्लभमहाराजकृतः श्रीसुबोधिनीलेखः

इत्याकर्ष्येत्यस्याभासे यत्कृतमिति प्रकारान्तरेण प्रसादः कृत इति साधंचतुष्टयश्लोकवाक्यार्थ उक्तः, एतद्वाक्यार्थत्वात् ज्ञात्रयकथनमुपसंहारे वक्ष्यते, बाध्याने, वच एवेति अर्थस्य पूर्वमेव ज्ञातत्वान् न वाक्यत्वमिति भावः स्वकृतत्वादिति तत्प्रसादं विना तत्सदनाभिभवस्य स्वत एव कृतत्वादित्यर्थः, पूर्वभावस्येति सृष्टिभावस्येत्यर्थः, अन्यथेति अत्र स्थापनप्रकारादन्येन प्रकारेण समुद्रे स्थापयित्वा गण्डभयाभावसम्पादनेत्यर्थः ॥ ६० ॥

## गोस्वामिश्रीगिरिधरलालकृता बालप्रबोधिनी

हे घातः पितः ! गुणैर्विविधप्रकारेण सृज्यते इति गुणविसर्जनमिदं विश्वं त्वया सृष्टम् । तद्विश्वमेव विश्वनिष्ठानां स्वभावादयो यस्य तत् । तत्र स्वभावः—शान्तत्वधोरत्वादि, वीर्यम्—देहशक्तिः, ओजः—इन्द्रियशक्तिः, योनिः—मातृशक्तिः, बीजं शुक्रम् पितृशक्तिः, आशयः वासना, आकृतिः—स्वरूपम् ॥ ५७ ॥ तत्र तस्मिन् वयं ज्ञात्वा जन्मनैव उरुमन्युः क्रोधो येषां ते तथाभूताः सर्पाः । अतो हे भगवन् सर्वेश्वर ! इत्थं ज्ञां ब्रह्मादिभिरपि दुर्जयां त्वन्मायां तया मोहिताः स्वयं भवदनुग्रहमन्तरेण कथं त्यजाम इत्यन्वयः ॥ ५८ ॥ हिशब्दोऽवधारणे । तत्र शान्तत्वधोरत्वादित्वभावे भवानेव कारणम्, यतो जगदीश्वर । अतो यदि 'मत्प्रयुक्तस्वभावादेते अणुभं कुर्वन्ति' इति, 'नैषामपराध' इति च मन्यसे तद्यद्दुर्गं विधेहि यदि च 'एते स्वतन्त्रा अपराधिन एव' इति मन्यसे तर्हि नो निग्रहं दण्डं विधेहि सम्पादय । 'अविदितं च त्वं किञ्चिन्नास्तेष्वेव, किं बहु वक्तव्यम्' इत्याशयेनाह—सर्वत्र इति ॥ ५९ ॥ कार्यमानुषः कार्यार्थमविद्याकामकर्मभिः, संसारे भ्राम्यमाणानामुद्धारार्थं श्रवणादियोग्यलीलाकरणार्थं मानुषतया प्रतीयमानः, वस्तुतस्तु भगवान् अनभिभूतैश्वर्यादिगुण एव श्रीकृष्णस्तस्य कालियस्य तत्पत्नीनां च इत्येवं निष्कपटं वच आकर्ष्य श्रत्वा प्राह । तद्वचनमाह—हे सर्प ! यतो गोभिर्नृभिश्च नदी यमुना भुज्यते, अतस्त्वया विषधरेणात्र नद्यां न स्वेयम्, मा हिंसीधमेव स्वजात्यपत्यदारैराटयो युक्तस्त्वं समुद्रं समुद्रमध्यस्थं रमणकं द्वीपं याहीत्यन्वयः ॥ ६० ॥

## अन्वितार्थप्रकाशिका

त्वयेति ॥ हे घातः ! नानाविधः स्वभावः शान्तधोरत्वादिः वीर्यं देहशक्तिः ओजः इन्द्रियशक्तिः योनिर्मातृशक्तिः बीजं शुक्रं पितृशक्तिः आशयो वासना आकृतिः स्वरूपं यस्य तत् गुणैर्विविधप्रकारेण सृज्यत इति गुणविसर्जनमिदं विश्वं त्वया सृष्टम् ॥ ५७ ॥ वयमिति ॥ तत्र तस्मिन् वयं ज्ञात्वा जन्मनैव उरुमन्युर्षेषां ते तथाभूताः सर्पाः स्मः अतो हे भगवन् ! इत्थं ज्ञां ब्रह्मादिभिरपि दुर्जयां त्वन्मायां तया मोहिताः स्वयं भवदनुग्रहमन्तरेण कथं त्यजामः ॥ ५८ ॥ भवानिति ॥ तत्र धोरत्वादित्वभावे सर्वत्र जगदीश्वरश्च भवानेव कारणम् । अतो यदि अस्मान्परतन्त्रान्मन्यसे तदा नोऽस्माकमनुग्रहं विधेहि । यदि स्वतन्त्रान्मन्यसे



तदा निग्रहं दण्डं विधेहि ॥ ५९ ॥ इतीति सार्द्धम् ॥ कार्यार्थं मानुषरूपो भगवान् इत्येवं कालियवचनमाकर्ण्य प्राहुः स्म । हे सर्प ! यतो गोभिर्भिक्षं नदी यमुना भुज्यते । भुज्यतामित्यपि पाठः अतस्त्वया विषघरेणात्र नदीसमीपे हृदे न स्थयम् । मा चिरं शीघ्रमेव स्वज्ञात्यपत्यदाराँश्चो युक्तस्त्वं समुद्रं समुद्रमध्यस्थं रमणकं द्वीपं याहि ॥ ६० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

सर्पस्य जात्या जन्मनैव उरुर्वहुर्मन्युयेषां ते त्वन्मायां दुष्टस्वभावरूपां ॥ ५७ ॥ यन्मन्यसे तद्विधेहि कुरु ॥ ५८ ॥ आकर्ण्य भूता कार्यमानुषः ब्रह्मादिप्राथितभूभारहरणादिकार्या मानुषत्वं यस्य सः स्वज्ञात्यादियुक्तः याहि गच्छ विलंबं मा कुरु यतो गोभिः नदी भुज्यतां नदीजलं उपभुज्यते इत्यर्थः ॥ ५९ ॥ तुभ्यं मदनुशासनं त्वयि कृतां मम शिक्षामित्यर्थः ॥ ६० ॥

### भगवत्प्रसादाचार्यविरचिता भक्तमनोरञ्जनी

त्वयेति ॥ हे घातः, गुणैः सत्त्वादिभिः विविधतया सृजते इति गुणविसर्जनं, इदं तिरश्चां जालरूपं, विश्वं, नानास्वभाव-वीर्योयोनिवीजशयाकृति यथा तथा, त्वया सृष्टं भवति । तत्र अग्नेरुद्वर्जज्वलनं वायोस्तिर्यक् गमनमित्यादयो नानाविधाः स्वभावाः वीर्यं बलं, ओजः प्रवृत्तिसामर्थ्यं, योनिरूपत्तिक्षेत्रं, बीजं कारणं शुक्रादिर्वा, आशयोऽभिप्रायः, आकृतिः स्थानं, अत्र श्रीगोपालानन्द-स्वामिचरणस्तु वीर्योऽजसी शरीरेन्द्रियसामर्थ्यं, योनिवीजे मातृपितरौ, आशयाकृती अन्तःकरणदेहौ इत्याहुः ॥ ५७ ॥ ततः किमत गह ॥ वयं चेति ॥ हे भगवन्, तत्र च तिरश्चां मध्येऽपि, वयं जात्या जन्मनैव उरुर्वहिकः मन्युः क्रोधो येषां तथाभूताः, मोहिता-स्त्वन्माययैवं संप्राप्तमोहाः, सर्पाः स्वयं, दुस्त्यजां त्वदनुग्रहमन्तरेण स्वतः दुःखेनापि त्यक्तमशक्यामित्यर्थः । त्वन्मायां त्वन्मायागुण-कार्यं क्रोधं, कथं त्यजामः ॥ ५८ ॥ भवानिति ॥ हि यस्मात्, तत्र मायात्यागे, सर्वज्ञः निग्रहानुग्रहोचितज्ञानवान्, जगदीश्वरः अश्रित्यमनोचितसामर्थ्ययुक्तः, भवान्स्त्वमेव, कारणं अस्ति । अतः, अनुग्रहं निग्रहं वा, यत् मन्यसे, तत्त्वदभिमतं, नोऽस्मभ्यं, विधेहि त्वमेवं कुर्वित्याज्ञायेत्यर्थः ॥ ५९ ॥ इतीति ॥ य इति ॥ कार्यं दुष्टदमनसाधुपरित्राणात्मककर्तव्यार्थसंपादनं तदर्थं मानुषः लेखोपात्तमानुषाकृतिः, भगवान् श्रीकृष्णः, इत्युक्तप्रकारं, वचः कालियस्य वचनं, आकर्ण्य प्राहुः । स यदाह तदाह चतुभिः । हे सर्पं त्वया अत्र हृदे, न स्थेयम् । किं तु स्वज्ञात्यपत्यदाराँश्च जात्यादिभिः सहेत्यर्थः । समुद्रं याहि, चिरं मा विलम्बो न कार्यं इत्यर्थः । नदी यमुना, गोभिर्भिक्षं, भुज्यतां पीयतामित्यर्थः । तुभ्यं मदनुशासनं मत्कृतं त्वद्वृण्डतात्मकमित्यर्थः । एतत् चरित्रं, यः मर्त्यः पुमान्, उभयोः संध्योः संध्योः संस्मरेत्, स्मृत्वा च कीर्तयन् भवेत्, स संस्मर्ता कीर्तयिता चेत्यर्थः । युष्मद्भ्यं सर्पदंशजमृत्युतो मोतिमित्यर्थः । न आप्नुयात् । इत्याज्ञान्तरम् । इति सार्द्धद्वयश्लोकस्यैकान्वयः ॥ ६०-६१ ॥

### श्रीहरिसुरविरचितं श्रीभक्तिरसायनम्

त्वयेति : १०.१६.५७.  
यदि भक्तकृति निरीक्ष्य रोषस्तव चेतस्युदितस्तथा ममापि । त्वयि तादृशयोनिदानकर्तार्यपि रोषो भविता कथं न विष्णो ॥ ८६ ॥  
त्वत्प्रियोदरविहारवत्यपि रोषमेषि यदि मय्यनागसि । तद्वदेष किमप्यरक्षणप्रेमता भुवि निराश्रयाज्जनि ॥ ८७ ॥  
तात्पर्यपक्षमनुलक्ष्य शिक्षितः कालियो भगवतेति दुर्गशः । नार्जयेश करुणानिधे यतः शत्रुमित्रसमदृक् त्वमाश्रुतः ॥ ८८ ॥  
ललृप्ज्जात्यहर्गुणानुरोधादनुष्ठितं नाथ मया त्विदानीम् । त्वं निग्रहानुग्रहयोः समर्थो यथैच्छमस्मिन् मयि यद्विधेहि ॥ ८९ ॥  
या नाद्याप्यसुहृत्पदार्थमवनौ जानाति कोपाङ्कुरो यस्यां नाप्युदितो ययान विदितः स्वजेऽप्युपेक्षाविधिः ।  
नानादीनजनावनैकनिपुणां तां ते दयाब्जे दयां स्तोतुं के जडजातसंभ्रमजुषा धृत्यङ्गहीना वयम् ॥ ९० ॥  
सदस्य हरेरनुग्रहे सति दोषोऽपि गुणाधिकेष्टदः । अपि वेदविनिन्दितं तमो यदहेरीशपदाप्तिसौख्यदम् ॥ ९१ ॥  
समुद्रं याहीति : १०.१६.६०.

स्वभावश्चेत्यक्तो जनुरनुगतो विध्यभिहितं विपर्यस्तं शास्त्रं जगति भवितेत्यत्र वदतः ।  
तवावासः कृष्णजलममृत मेतद्वयमहे कथं स्यात्तस्मात्त्वं व्रजजलधिमाप्तः परिवृतः ॥ ९२ ॥

### कृष्णप्रिया

हे विश्वविघाता ! तीन गुणों से विविध प्रकार का यह विश्व आपने एक साथ ही रचा है इस विश्व के प्रकृति धर्म स्वभाव, वीर्य-इन्द्रिय धर्म, ओज-प्राणधर्म, योनि-मातृधर्म, बीज-पितृधर्म, आशय अन्तःकरणधर्म, आकृति-आकार ये सब भिन्न भिन्न ही हैं ॥ ५७ ॥ हे भगवन् ! इस में हम सर्पजाति के जीव, जन्म से ही बड़े क्रोधी हैं एवं हम अपने आप मोह को प्राप्त हुए हैं ऐसे क्रोधी और मोहवश हम आप की ज्ञानी जनों के लिये भी दुस्त्यज माया को कैसे छोड़े ॥ ५८ ॥ हे नाथ ! क्रोधादि दोषों से भरे हम लोगों की उत्पत्ति में भी कारण आप सर्वज्ञ जगदीश्वर हैं । फिर भी आप हम पर अनुग्रह-कृपा अथवा



निग्रह दण्ड जो योग्य हो वह आप कीजिए ॥ ५९ ॥ श्रीशुकाचार्यजीने कहा राजन् ! भगवान् तो मनुष्य नहीं हैं लेकिन काम करने के लिए मानुष आकृति को धारण करने वाले भगवान् श्रीकृष्णने केवल कालीय के वचन सुने, अर्थ तो जानते थे उस पर ध्यान देने का प्रयोजन नहीं था । कालीय भक्त है इस लिए स्तुति वचन सुन लिये, पुनः भगवानने तीन आज्ञा की कि कालीय ? तुम यहाँ मत रहो, तुम्हारे जाति जन पत्नी पुत्र आदि परिवार को लेकर बिना विलम्ब समुद्र की ओर प्रस्थान कर जाओ और रमणद्वीप में निवास करो और यहाँ पर श्रीयमुनाजीका निर्मल जल का यहाँ पशु पक्षी गोवृन्द एवं मनुष्यादि सेवन करें ॥ ६० ॥

य एतत् संस्मरेन्मर्त्यस्तुभ्यं मदनुशासनम् । कीर्तयन्नुभयोः सन्ध्योर्न युष्मद् भयमाप्नुयात् ॥ ६१ ॥

‘अस्मिन् स्नात्वा मदाक्रीडे देवादींस्तर्पयेज्जलैः । उपोष्य मां स्मरन् अर्चेत् सर्वपापैः प्रमुच्यते ॥ ६२ ॥

द्वीपं रमणकं हित्वा हृदमेतदुपाश्रितः । यद्भयात् स सुपर्णस्त्वां नाद्यान्मत्पादलाञ्छितम् ॥ ६३ ॥

श्रीशुक उवाच

‘मुक्तो भगवता राजन् कृष्णेनाद्भुतकर्मणा । तं पूजयामास मुदा नागपत्न्यश्च सादरम् ॥ ६४ ॥

कृष्णप्रिया

अन्वयः— यः मर्त्यः एतत् तुभ्यं मदनुशासनम् उभयोः सन्ध्योः संस्मरेत् कीर्तयन् युष्मद् भयं न आप्नुयात् ॥ ६१ ॥ (यः) मदाक्रीडे अस्मिन् स्नात्वा यज्जलैः देवादीन् तर्पयन् उपोष्य मां स्मरन् अर्चेत् (सः) सर्वपापैः प्रमुच्यते ॥ ६२ ॥ यद्भयात् रमणकं हित्वा एतद् हृदम् उपाश्रितः सः सुपर्णः मत्पादलाञ्छितं त्वां न अद्यात् ॥ ६३ ॥ राजन् अद्भुतकर्मणा भगवता कृष्णेन मुक्तः (सः) नागपत्न्यः च सादरं मुदा तं पूजयामास ॥ ६४ ॥

श्रीधरस्वामिविरचिता भावार्थदीपिका

न युष्मत्तो भयमाप्नुयात् तस्य युष्माभिर्भयं नोत्पादनीयमित्याज्ञा ॥ इतोऽपि त्वया निर्गतव्यमित्याह । योऽस्मिन्निति त्वयि स्थिते तन्न संभवतीति भावः ॥ ६१-६२ ॥ न च तव गरुडभयं भवेदित्याह । द्वीपमिति ॥ ६३—६७ ॥

इति श्रीमद्भागवते महापुराणे दशमे पर्वणि टीकायां षोडशोऽध्यायः ॥ १५ ॥

श्रीवैशीधरकृतो भावार्थदीपिकाप्रकाशः

स्वशब्देन तेषां तादृशदुर्विषयत्वं तदधीनत्वं च सूचितम् यतो गवादिभिर्भुज्यते न तु सर्पैरतस्त्वं याहीति पूर्वेषु संबंधः । मत्तोऽनुशासनं शिक्षा दंडोऽयत्राध्याये तं मदनुशासनम् । सन्ध्योः मन्ध्ययोः । सायं प्रातरित्यर्थः । तव पादस्पर्शेण च दहे इत्यावयोः कीर्तिराचंद्राकं स्थास्यतीत्याह य इति न युष्मद्भयमाप्नुयादिति तेन पद्यद्वयमिदं सर्पोच्चाटनमंत्र एव ज्ञेयः । तथा चर्वदस्य मंत्रांतरम् “यमुना हृदे हि सो यातो यो नारायणवाहनः । यदि कालिकदूतस्य यदि काकालिकाद्भयम् । जन्मभूमिपरिक्रान्तो निर्विषो याति कालिकः” इति ॥ इतोऽप्यस्मादपि हेतोः । ममासमंतात् क्रीडा यत्र तस्मिन् हृदे । आदिना ऋषिपित्रादयो ज्ञेयाः । इति भाव इति । तवात्र स्थितौ पूर्ववत्कोऽपि नायास्यति स्नानादि तु दूरापास्तमित्यर्थः ॥ ६१-६२ ॥ तस्य भयाभावः द्योतयति न चेति । यस्य सुपर्णस्य भयात् । नाद्यान्मा भक्षिष्यति, अपि तु मत्पादचिह्नं दृष्ट्वा न संस्यतीति भावः ॥ ६३ ॥ एवमुक्तो नाद्यात्त्येवमुक्तः । तं श्रीकृष्णम् । अद्भुतकर्मणेति । कालियाद्वज्रस्थजीवस्य त्राणं कालियस्यापि गरुडात्त्राणमिति हिंस्यहिंसकयोरभयोरपि कल्याणमित्यद्भुतं कर्म । कृष्णेनेति स्वभक्तगरुडापराधस्य स्वप्रियव्रजस्थजीवापराधस्य च कर्षणं परमभक्तकालि-पत्नीप्रीत्यनुरोधात्कृतमिति भावः । सादरमिति । हे प्रभो दुष्टतायाः परमावधिरूपे मयि कृपायाः परमावधिरपितस्त्वया प्रकृताः प्राकृतलोकेषु मदन्त्या कोऽपि ध्वजवज्राकुशादिचिह्नानि स्वमूर्ध्नि न धत्ते, तदहं साम्प्रतं श्रीमदङ्गानि मदत्तदंशोत्थविषयतापस्तानि सुगन्धशीतलचन्दनरसेन सलीक एव पोषिभिः स्पृशन् लिप्मानि, ततोऽत्र दिव्यासने क्षणमुपविशेत्युपवेश्य स्वामीष्टं पूरयित्वा लब्धभगवत्प्रसादो निर्जंगामेत्याह—दिव्येति सार्द्धद्वयेन ॥ ६४ ॥

श्रीमदजीवगोस्वामिकृता चैष्णवतोषिणी

त्वां प्रति मदनुशासनं नात्र स्थेयमित्यादिलक्षणमपि अस्तु तावदत्र क्रीडादिकं सन्ध्योः सन्ध्ययोः कीर्तयन् यः स्मरेत् तदेवं नात्रेत्यादिपद्यद्वयं सर्पोच्चाटने मन्त्र एव ज्ञेयः तथा च ऋग्वेदस्थमन्त्रान्तरं “यमुनाहृदे हि सो जातो यो नारायणवाहनः । यदि कालिकदूतस्य यदि काः कालिकाद्भयम् । जन्मभूमिपरिक्रान्तो निर्विषो याति कालिकः” इति ॥ ६१ ॥ जलैस्तर्पयेदिति विना-

१. योऽप्यस्नात्वा महानद्यां देवा-गो. प्रे. टी. १. २. मदाक्रीडे-विज.; हृदे मर्त्यो-च. पु. टी. १. ३. मुपाश्रितः-श्रीधर. वंशी. वीर. विज. । ४. लाञ्छनं-वीर. विज. । ५. ऋषिस्वाच-गो. प्रे. टी. १. ६. एवमुक्तो भगवता कृष्णे-श्रीधर. वंशी.; एवमुक्तो भगवता राजनद्वय-कर्मणा-इति कस्यचित् । ७. तदा-वीर. । ८. नागः पत्नीभिरादरम्-च. पु. टी. ।



पणमः सूचितः उपोष्य तीर्थोपवासं कृत्वा मां चिन्तयन् अर्चयेत् स सर्वत्रिविधैः पापैः प्रकर्षेण वासनाराहित्येन मुच्यते ॥ ६२ ॥  
रमणीयं रमणं संज्ञायाम् कन् इति सूखकारित्वं एतच्च तत्प्रोत्साहनार्थम् एतं किञ्चिदधिकयोजनमात्रं तद्द्वीपात् प्रमाणेन स्वल्पतर-  
मित्यर्थः । उपाधित इति नित्यावासत्वं निरस्तं नाद्यात् नास्तुं शक्नुयात् यतः मत्वादेति तच्च पूर्वमेव नृत्यगतिविलासेन किम्वा  
श्रुतेव प्रसादीकृतम् ॥ ६३ ॥ पुक्त इति विससर्ज्यस्यानुवादमात्रं एवमुक्तो भगवतेति वा पाठः अद्भुतकर्मणेति निजपूर्वसुख-  
वर्तिस्थानं प्राप यद्भयात् तत्स्थानं तस्याज तस्यात्तदपगं विशेषतश्च श्रीवैष्णवाप्रस्य तस्य सत्यं सम्मान्यत्वं च श्रीभगवत्पा-  
दाच्चिह्नतो जातं ब्रह्मादिसेव्यलक्ष्मीं प्रार्थयत्तत्पा दाब्जरेणुभिस्तादृशानृत्यलीलया च पर्याचिता सर्वे मूर्द्धानः सफला वभूवुः  
यो ब्रह्मादिष्वेकं श्रीभगवदनुशासनं लब्धं तेन च साक्षात्तन्मधुरषचनामृतं पीतं पश्चात् परमभक्तवत्पूजादिकं च कृतमितीत्यर्थं बहि-  
र्दृष्ट्या निरुद्धस्याप्यनुग्रहविशेषत्वे क्रोधस्यापि परमप्रसादत्व एव पर्यवसानात् अपि च तादृशपराधिनोऽपि तत्र दमितस्यैव सतो  
हृदा शरणागतिमात्रेण तादृशानुग्रहात् “चर्लसि यद्वज्राचारयन् पथुन् नलिनसुन्दरं नाथ ते पदम्” इत्यादिगीयमानपरमसौ-  
कुमार्योपादाब्जस्पर्शेन रत्ननिकराचिततन्मूर्द्धवर्णचूर्णनात् तादृशैश्वर्यप्रकटनसमये मुनिसिद्धादिश्रीगोपादिसाक्षादेव महानृत्य-  
कोक्तात् तत्रापि परिभ्रमद्विलोत्फणगणेषु गतिकलारक्षणाच्चेति दिक् । एतच्च तस्य भगवत्ताविशेषप्रकटनमित्याह भगवतेति ।  
इदं बोधेयं सर्वज्ञत्वात् श्रीशुकदेवोऽवददिति श्रीऋषिः सर्वदर्शी उवाचेति सूतोक्तिं राजन् हे बुद्ध्यादिना प्रकाशमानेति एतदद्भुत-  
कर्मत्वं सहैतत् त्वया अवबुध्यत एवेति भावः । नागः कालियः मुदेति श्रीभगवत्तत्तदनुग्रहानुसन्धानात् सादरं संप्रेम अतस्तासां  
हृतेरेव गन्धानुलेपनादिकं ज्ञेयम् ॥ ६४ ॥

### श्रीमत्सनातनगोस्वामिकृता बृहद्वैष्णवतोषिणी

इत्याकर्ष्येति-मया यदादिश्यते तदनेनावश्यं कार्यमिति तदभिप्रायं ज्ञात्वैत्यर्थः । यद्वा, इति ईदृशं देव्याद्यनुगृहीतं वचः  
कार्यं जगद्धितं तदर्थं मानुषरूपेण प्रकटो यो भगवान्, यद्वा, कार्या निजप्रेमभक्तिविस्तारणेन सम्पाद्या मानुषा येन, मनुष्यत्वं  
हि श्रीभगवत्प्रेमभक्त्यैव सम्पद्यते, अतएव देवानामपि तदुल्लेखं प्रार्थयन् पूर्वं प्रायः प्रेमभक्त्यभावेन मनुष्यत्वं न वृत्तमिव; अधुना  
च श्रीभगवता तत् सम्पाद्यमित्यर्थः । अतस्तस्य मूलस्थाने श्रीवृन्दावने सर्पाणां स्थितिरनुचितेति भावः । यद्वा कात् ब्रह्मणोऽपि  
वार्था पूज्यतमा मानुषाः श्रीनन्दादयो यस्य सः । एवं तेषां सुखार्थमिति भावः । हे सर्व ! इति तत्र स्थित्ययोग्यतां याने शक्तिञ्च  
दर्शयति । अतएव स्वस्य ज्ञात्यादिभिर्मुक्त इति स्वशब्देन तेषां तादृशं दुर्विषमयत्वं तदधीनत्वञ्च सूचितम् । त्वमिति पाठोऽपि  
तस्य महागुणत्वादिसूचनेन स एवार्थोऽभिप्रेतः । नदी प्रवाहवती श्रीयमुनेति त्वदवस्थित्या लोकानामपकारः स्यादिति भावः ॥ ६१ ॥  
त्वं प्रति मम अनुशासनं “नात्र स्थेयम्” इत्यादिलक्षणमपि, अस्तु तावदत्र क्रीडादिकं सन्ध्योः सन्ध्ययोः कीर्तयन् यः संस्मरेत्  
कीर्तयन् यो भवतीति वा । यद्वा, ग्रीष्मवर्षासन्ध्यौ विलतः प्रथमनिर्गमसमये वर्षाशीतसन्ध्यौ च तत्र प्रवेशसमये क्षधात्त्यां क्रुद्धेभ्यः  
सन्ध्यो भयविशेषो भवतीति तदपेक्षया तयोरपि न भयमाप्नुयादित्युक्तम् ॥ ६२ ॥ ननु दुष्टानामस्माकं संगदोषेण हृदोऽयं  
दुष्टनामिव गतोऽस्ति कथं गोनृभिर्भुज्यतामित्याशङ्क्य तच्छोध्यनाय वरे तस्मै प्रदत्ते—य इति । जलेस्तर्पयेदिति विघ्नादिदोषापगमः  
सूचितः । उपोष्य एकादश्यादावुपवासं कृत्वा मां चिन्तयन् अर्चयेत् स सर्वत्रिविधैः पापैः प्रकर्षेण वासनाराहित्येन मुच्यते,  
यदा स सर्वैः पापैर्मद्विमुखजनैः प्रमुच्यते, अवैष्णवदर्शनादिकं तस्य न स्यादित्यर्थः ॥ ६३ ॥ द्वीपमिति वृहत्त्वं बोधयति,  
रमणीयं रमणं संज्ञायाम् का इति सूखकारित्वं; एतच्च तत्प्रोत्साहनार्थम् । एतं किञ्चिदधिकयोजनमात्रम्, तद्द्वीपात् प्रमाणेन  
स्वल्पतरमित्यर्थः । उपाधित इति नित्यावासत्वं निरस्तम् । नाद्यात् न भक्षयिष्यतीत्यर्थः, सम्भावनायां वा सतमी, स्वयमेव न  
खादेदित्यर्थः । कुतः ? मत्वादेन लाञ्छितं मूर्द्धसु चक्रचिह्नं शोभितमित्यर्थः । तच्च पूर्वमेव नृत्यगतिविलासेन किम्वा  
श्रुतेव प्रसादीकृतम् ॥ ६४ ॥

### श्रीमद्वीरराघवाचार्यकृता भागवतचन्द्रचम्प्रिका

तुभ्यं मत्कृतृकदण्डनात्मकम् एतच्चरित्रं यः पुमानुभयोः सन्ध्ययोः संस्मरन् कीर्तयन् स्यात् स युष्मतो भयं सर्वेभ्यो  
पुण्यं नाप्नुयादित्याज्ञान्तरम् ॥ ६१ ॥ मद्रिहारस्थानेऽस्मिन् हृदे यः पुमात् स्नात्वा जलेर्देवानादिशब्दात् पितृनुषींश्च तर्पयेदु-  
पाय मां स्मरन्नेच्च स सर्वैः पापैर्मुच्यते इत्याज्ञान्तरम् ॥ ६२ ॥ ननु, गरुडभयाद्रमणकाशं सातुब्रह्मीं हित्वाऽस्मिन् हृदे प्रविष्टः  
पुनरिहस्तं गतं मां गरुडोऽद्यात् तत्राह—द्वीपमिति । यस्य सुपर्णस्य भयादेन हृदं त्वमाभितः स सुपर्णस्त्वं नाद्यात् तत्र हेतुः  
भयादलाञ्छनमिति ॥ ६३ ॥ हे राजन् ! इत्युक्तो नागस्तं कृष्णं पूजयामास तथा नागस्य पत्न्यञ्च सादरम् ॥ ६४ ॥

### श्रीमद्विजयध्वजतीर्थकृता पदरत्नावली

सन्ध्योः सन्ध्ययोः ॥ ६१ ॥ ममाक्रीडे क्रीडास्थाने ॥ ६२ ॥ त्वं पूर्वं यस्य सुपर्णस्य भयान् नाम्ना रमणकं द्वीपं  
क्षिप्वा एतत् हृदयुगमभितः । अथ सुपर्णो मरारलक्षणं मरारलञ्छामित्रं लाञ्छनं यस्य स तथा तच्च त्वां नाद्यात् न  
भक्षयेत् ॥ ६३-६४ ॥



## श्रीमद्विश्वनाथचक्रवर्तिकृता सारांशदर्शनी

तव मत्पादस्पर्शं मम च त्वदृष्टं इत्यावयोः कीर्तिराचन्द्रार्कं स्थास्यतीत्याह य इति । न युष्मत्तो भयमान्युयादिति तेन पद्यद्वयमिदं सर्पोच्चाटने मन्त्र एव ज्ञेयः । तथा च ऋग्वेदस्य मन्त्रान्तरं "यमुनाह्रदे हि सो यातो यो नारायणवाहनः । यदि कालिकदन्तस्य यदि कालिकाद्रयम् । जन्मभूमिपरित्रातो निविषो याति कालिकः" इति ॥ ६१ ॥ इतोऽपि हेतोस्त्वया निर्गन्तव्यमेवेत्याह—योऽस्मिन्निति । त्वयि स्थिते तन्न सम्भवतीति भावः ॥ ६२ ॥ न च ते गरुडाद्रयं भावीत्याह—द्वीपमिति ॥ ६३ ॥ अद्भुतकर्मणेति कालियाद् व्रजस्थजी वस्य त्राणं कालियस्यापि गरुडात्राणमिति हिंस्यहिंसकयोरुभयोरपि कल्याणमित्यद्भुतं कर्म कृष्णेनेति स्वभक्तगरुडापराधस्य स्वप्रियव्रजस्थजीवापराधस्य च च कर्षणं परमभक्तकालियपत्नीप्रीत्यनुरोधात् कृतमिति भावः ॥ ६४ ॥

## श्रीबलदेवविद्याभूषणकृता वैष्णवानन्दनी

यतो गोमिन् भिन्न नदी भुज्यते तटप्रवाहगततृणफलजलानां भोगौचित्यात् ॥ ६१ ॥ तव सच्चरणस्पर्शो मम च त्वदृष्ट इत्यावयोर्धनः सदा स्थास्यतीत्याह य इति । न युष्मदिति तेनैदं पद्यद्वयं सर्पोच्चाटने मन्त्ररूपं बोध्यम् ॥ ६२ ॥ इतोऽपि हेतोस्त्वया निर्यातव्यमित्याह योऽस्मिन्निति । त्वयि स्थिते तन्न सम्भवेदिति भावः ॥ ६३ ॥ न च गरुडात् तव भयं भावीत्याह—द्वीपमिति ॥ ६४ ॥

## श्रीसत्यधर्मकृता श्रीभागवतटिप्पणी

नैकल इत्यप्याह ॥ सज्ञात्यपत्यदाराद्या इति । गावश्च नराश्चेति तैल्लभ्यं यन्मदनुशासनं मर्त्यः संस्मरेत्सन्धयोः सन्धयोः यंश्च कीर्तयन्स युष्माद्भयं नाप्नुयात् ॥ ६१ ॥ आक्रीडे एवंविधे क्रीडास्थाने ॥ ६२ ॥ सुपर्णभयादिहायातस्य पुनस्तत्र गच्छेति वचनं युक्तं नेति वाच्यमित्याह । द्वीपमिति । यद्भयाद्रमणकं द्वीपं हित्वैतं ह्रदमुपाश्रितः । एतदिति पाठेऽप्ययम् । स सुपर्णस्त्वां नाद्या भक्षयेत् । तत्र तन्त्रं मत्पादलाञ्छनमिति । मम पादयोर्लाञ्छनं चित्तं यस्मिन् त्वामिति ॥ ६३ ॥ एवमुक्तो मुदा स्वोदवसित वितरणजया तं पूजयामास नागपत्यश्च पूजयामासुः ॥ ६४ ॥

## श्रीसुबोधिनी

"सर्पजाल्युरुभन्यव" इतिवाक्यात् कदाचिद् वैष्णवान् पीडयिष्यतीति भगवानाज्ञानान्तरमाह य एतत् संस्मरेदिति, वैष्णवः सर्पेण न भक्षणीय एव यः पुनरेतावन्मात्रमपि स्मरेत् सोऽपि न युष्मत्तो भयमान्युयात्, एतत् तव निग्रहलक्षणं चरित्रमित्याह तुभ्यं मदनुशासनमिति, तुभ्यं त्वदर्थं मदीयं यदनुशासनमाज्ञा एतावन्मात्रं वा सम्यक् स्मरणं ध्यानपूर्वकं, अथवा कीर्तयन्नुभयोः सन्धयोः, सायं प्रातरेतच्चरित्रं पठनीयं, उभयं वा कर्तव्यं, न प्राप्नुयादिति विधयर्थोऽयम् ॥ ६१ ॥ ननु सर्पभक्षणमितिपापे विद्यमाने कथं न सर्पो भक्षयेत् ? तत्राह, अस्मिन् स्नात्वेति, योऽस्मिन्निति वा, अस्मिन् कालीयह्रदे, स्थानान्तरपेक्षया विशेषमाह मवाक्रीड इति, ममाक्रीडा, यत्र स्नानमात्रेणैव तस्य देहसम्बन्धि पापं गच्छति, उपोष्य मां स्मरन् चरित्रत्रापेक्षां प्राणसम्बन्धि पापं गच्छति मत्स्मरणेनान्तःकरणपापं, अचनेनेन्द्रियपापं, पापकरणदशायां यद् देवानां चक्षुष्यागो जातं तत्र देवा बहुविधा देशकालकर्मसाक्षिणोभिमानीनश्च पितरश्च वंश्याः क्रुद्धा भवन्त्यूषयश्च वेदोल्लङ्घनात्, अतो देवादीन् जलेस्तर्पयेत् मत्क्रीडया चरित्रामृतपूर्णं जलं पीत्वा तृप्ताः सन्तः प्रत्युताशिषमेव प्रदास्यन्ति न तु क्रोधं करिष्यन्तीतिभावः, अनेन पूर्वं दिवसेऽपि स्नानतर्पणे विहिते, द्वितीयदिवसेऽपि, काम्यं वैतत् स्नानं भिन्नमेव ॥ ६२ ॥ नन्वन्यत्र गते गरुडो भक्षयिष्यतीति चेत् तत्राह द्वीपमिति रमणके स पूर्वं स्थितः, ततो गरुडभयादत्रागतः, यद्भयात् त्वमेतद्विदमुपाश्रितः स सुपर्णस्त्वां नाद्यादित्याज्ञा, यद्यप्याज्ञयैव निर्धारो भवति तथापि तस्य विश्वासार्थं हेतवन्तरमाह मत्पादलाञ्छितमिति ॥ ६३ ॥ एवमुक्तो भगवता स भयान्मुक्तो जातः, भगवानद्भुतकर्म निग्रहं कुर्वन्ननुग्रहं कृतवान्, अन्यथास्य सञ्चार एव क्वापि नास्ति, कदाचिद् वा गरुडो भक्षयेत्, अनेन यथाकथञ्चिद् भगवत्सम्बन्धः सर्वथा मोक्षक इत्युक्तं, राजसितिसम्बोधनं सर्पभयाभावात्, ततो भगवन्तं पूजयामास, दिव्यानि पुष्पाणि वल्गचन्दनादीनि न जलेन विलीनानि भवन्ति गरुडभयं निर्वर्तितमिति महात् प्रमोदो जात इति मुवेत्युक्तं, नागपत्यश्च सादरं पूजयामासुः, रमणके तु न प्रेषितः पुनः पूर्वदोषसम्भवात् ॥ ६४ ॥

## ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

य एतदित्यत्र यः पुनरित्यवैष्णवोपीत्यर्थः ॥ ६१ ॥ अस्मिन् स्नात्वेत्यत्र योऽस्मिन्निति वेतिपाठान्तरे मूलस्थमुक्तं अनेनेत्युपोषणात् पूर्वं स्नानादिकथनेन, उपोषणानन्तरं चार्चादिकथनेनेत्यर्थः, एतदिति सर्पजनितभयनिवर्तकं, यत्र ह्रदः सर्वपापनाशकस्तत्र तावन्मात्रपापनाशने कः सन्देह इतिभावः ॥ ६२ ॥ द्वीपमित्यत्र नन्वनुग्रहोत्र कः कृत इत्यत्राहुरन्यथेत्याद्यनुग्रहाभावे, तथा च सर्वत्र सञ्चारो गरुडभयाभावानुग्रह इत्यर्थः ॥ ६३ ॥ मुक्त इत्यत्र सर्पभयाभावार्थमित्ययमर्थो मृदयोनिस्त्वत्वात् सर्पद्वारापि मरणे न भयं, किन्तु तथा मरणस्य दुर्गतिहेतुत्वाद् भयत्वं तथा च तथा सत्यपि तस्य तथात्वाभावात् न तथेति, पूर्वदोष इति स चाग्रिमाध्याये स्पष्टः ॥ ६४ ॥



( ३ ) श्रीमद्वल्लभमहाराजकृतः श्रीसुबोधिनीलेखः

य एतदित्यत्र ननु दीर्घमन्युपदेतात्पर्यार्थत्वेन वैष्णवपीडाया उक्तत्वात् तत्समाधानार्थमत्र वैष्णवपीडाभाव एव वक्तव्यो ननु स्मरणमात्रेण सर्वेषां तद्भयाभाव इत्याशङ्क्याहुः वैष्णव इति तत्र हेतुः यः पुनरिति, तथा च कैमुतिकन्यायेन वैष्णवपीडाभाव एव समर्थितः, दीर्घमन्युपदेतात्पर्यार्थत्वेन वैष्णवपीडोक्तेत्यत्रापि वाक्यतात्पर्यार्थत्वेन तदभाव उक्त इति भावः, परीक्षितस्तु न सर्पादि भयं किन्तु ब्राह्मणाज् जातमिति भावः, प्रथमपक्षे मदनुशासनमित्यत्रानुशासनं निग्रह इत्यर्थः, आज्ञयं पीडाभावो भविष्यतीति तावत्कथनमनतिप्रयोजनमित्याशयेन पक्षान्तरमाहुस्तुभ्यं त्वदर्थमिति ॥ ६१ ॥ ( योस्मिन्नित्यस्याभासे नन्विति वैष्णवेपि यत्र भगवत् प्रारब्धं भोजयितुमिच्छति तत्र तद्भोगार्थं पीडा सम्भवत्यतः पापनिवृत्त्यर्थं वैष्णवेनाप्येतत् कर्तव्यं, "स्वपादमूलं भजत" इत्यत्र तु प्रमेयभक्तिमार्गीयस्य व्यवस्थोक्तिमिति भावः ), योस्मिन्नित्यत्र अनेनेति पूर्वदिवसे तु तीर्थं विधिर्नैव प्राप्तिरित्यनेन द्वितीयेपि दिवसे विहितमिति भावः, तद्बहु पवासोपि द्वितीयदिने प्राप्येत्यख्या पक्षान्तरमाहुः कार्यं वेति ॥ ६२ ॥

गोस्वामिश्रीगिरिधरलालकृता बालप्रबोधिनी

यच्च तत्पत्नीभिः प्राथितं 'विधेहि ते किङ्करीणामनुष्ठेयम्' इति तद्विदधाति-यदेतत् इत्यादि । तुभ्यं मन्मदनुशासनं ममाज्ञा तदुभयोः सन्ध्योः प्रातःकाले सायंकाले च स्मरेत् कीर्तयन् भवति स युष्मत्तो भयं नाप्नुयात्, युष्माभिस्तस्य भयं नोत्पादनीयमित्यर्थः ॥ ६१ ॥ इतो निर्गमने हेत्वन्तरमाह-य इति । यः प्राणी उपोष्य तोषोपवासं कृत्वा अस्मिन् तीर्थवरे, तत्र हेतु-मदाक्रीडे इति, मम आक्रीडा यस्मिन् तस्मिन् स्नात्वा मां स्मरन् एतज्जलैर्देवादींस्तपयेत् मां चाचैत् स सर्वः कायिकवाचनिक-मानसिकैः पापैः प्रमुच्यते वासनाराहित्येन मुच्यते मुच्येत् । अत्र त्वयि स्थिते तत् न स्यादिति भावः ॥ ६२ ॥ ननु "गडभयात् स्वस्थानं रमणं हित्वा अत्रागतोऽस्मि, पुनस्तत्र गमने गडो मामद्यात्" इत्याशङ्क्याह-द्वीपमिति । यस्य भयात् स्वस्थानं रमण-कार्यं द्वीपं हित्वा एतं ह्रदं त्वमुपाश्रितोऽसि, स सुपर्णो गडस्त्वां नाद्यात् न खादेत् । तत्र हेतुमाह-मत्पादेति । व्रजाङ्गुषादियुक्तेन मत्पादेन लाल्छितं चिह्नितमित्यर्थः ॥ ६३ ॥ वृष्णेनैवमुक्तः कालियस्तदनुग्रहानुसन्धानात् मुदा हर्षेण सादरं सप्रेमं तं श्रीकृष्णं दिव्यम्बरादिभिः पूजयामास, तथा तत्पत्न्यश्च पूजयामासुः । लोकप्रतीत्या निग्रहं कुर्वन्पि ब्रह्मादिविदुर्लभचरणस्पर्शेन गडडादपि निर्भयस्वसम्पादनेन चानुग्रहमेव कृतवानिति । तत्कर्मणोऽद्भुतत्वमाह-अद्भुतकर्मणेति । तत्र हेतुमाह-भगवतेति ॥ ६४ ॥

अन्वितार्थप्रकाशिका

य इति ॥ यदेतत् नात्र स्थेयमित्यादि तुभ्यं यन्मदनुशासनं ममाज्ञा तदुभयोः सन्ध्योः प्रातःकाले सायंकाले च स्मरेत् कीर्तयन् भवति । स युष्मद् युष्मत्तः भयं नाप्नुयात् । युष्माभिस्तस्य भयं नोत्पादनीयमिति आज्ञा । तेन पद्यद्वयमिदं सुपेक्षितेन मन्त्र एव ज्ञेयः तथा ऋग्वेदस्य मन्त्रान्तरं "कालिको नाम सर्पो नवनागसहस्रबलः ॥ यमुनाह्वे हि सो यातो यो नारायणवाहनः ॥ यदि कालिकदन्तस्य यदि वा कालिकाद्वयम् ॥ जन्मभूमिपरित्रातो निर्विषो याति कालिकः ॥" इति ॥ ६१ ॥ य इति ॥ यः प्राणी उपोष्य तोषोपवासं कृत्वा मम आक्रीडा यस्मिन् तस्मिन् अस्मिन् तीर्थवरे स्नात्वा मां स्मरन् एतज्जलैर्देवादींस्तपयेत् मां चाचैत् स सर्वः पापैः प्रमुच्यते । अत्र त्वयि स्थिते ए-न्न स्यादतोऽपि गन्तव्यमिति भावः ॥ ६२ ॥ द्वीपमिति । यस्य भयात्स्वस्थानं रमण-कार्यं द्वीपं हित्वा एतं ह्रदं त्वमुपाश्रितोऽसि । स सुपर्णो गडः मत्पादेन वज्रादियुक्तेन लाल्छितं त्वां नाद्यात् न खादेत् ॥ ६३ ॥ एवमिति द्वयम् ॥ कालियाद्वज्रजस्यजीवानां त्राणं कालस्यापि गडडात्त्राणमिति हिंस्यहिंसकयोश्चभयोरपि कल्याणम् । इत्यद्भुत-कर्मणा भगवता कृष्णेनैवमुक्तः कालियो मुदा हर्षेण सादरं सप्रेमं तं श्रीकृष्णं दिव्यम्बरमणिभिः स्रग्मिश्च पराध्वैरमूल्यैर्भूषणैः दिव्यगन्धैरनुलेपैश्च महत्या उत्पलानां मालया च पूजयामास । तथा नागपत्न्यश्च पूजयामासुः । प्रायस्तेषां संकल्पसिद्धिमिव ॥ ६४-६५ ॥

श्रीगोपालानन्दमुनिरचितं निगूढार्थप्रकाशव्याख्यानम्

अस्मिन्ममाक्रीडे नागदमनरूपक्रीडास्थाने ह्रदे उपोष्य उपवासं कृत्वा ॥ ६१ ॥ रमणं नाम द्वीपं त्यक्त्वा यद्भयादेतं ह्रदं मत्पादेन लाल्छितमकितं नाद्यात् न भक्षयिष्यति ॥ ६२ ॥ सादरं यथा तथा ॥ ६३ ॥ दिव्यम्बरादिभिः पूजयित्वा स्रग्गुणमाला जलसं कमलं ॥ पराध्वैरमूल्यः गडः गडचक्रं ध्वजे ध्वजादडे यस्य तं ॥ ६४ ॥

भगवत्प्रसादाचार्यविरचिता भक्तमनोरञ्जनी

य इति ॥ मदाक्रीडे मम विहारस्थाने, अस्मिन् ह्रदे, यः पुमान्, स्नात्वा, जलैः देवादीन् आदिशब्दात्स्वनुषींश्च, तपयेत् उपाष्य उपवासं कृत्वा, मां स्मरन् अचैत्युजयेच्च, सः सर्वपापैः, प्रमुच्यते ॥ ६२ ॥ ननु गडभराद्रमणकार्थं सामुद्रं द्वीपं हित्वा, यस्मिन् ह्रदे प्रविष्टोऽस्मि पुनरितस्तत्रगतं मां सोऽद्यात्तत्राह ॥ द्वीपमिति ॥ हे कालिय रमणं रमणं रमणकार्थं, द्वीपं हित्वा, यद्भयाद्यस्य सुपर्णस्य भीतितः, एतं ह्रदं उपाश्रितः, सः सुपर्णः, मत्पादलाल्छितं त्वां न अद्यात् । मत्पादलाल्छिततत्त्वाद्धेतोः सुपर्णस्त्वं न खाद्या-दित्यर्थः ॥ ६३ ॥ एवमिति अद्भुतकर्मणाऽप्यज्ञार्थरूपक्रियेण, भगवता कृष्णेन, एवमुत्प्रकारेण, उक्तोर्भिहितः कालियः, तं श्रीकृष्णं मुदा पूजयामास । नागपत्न्यश्चापि, सादरं यथा तथा, पूजयामासुः ॥ ६४ ॥



## श्रीहरिसुरिविरचितं श्रीभक्तिरसायनम्

कीर्तयन्निति : १०.१६.६१.

इदं मदनुशासनं श्रवणकीर्तनादप्यहो भवेदहिभयापहं भुवि भवांस्तु तत्संश्रितः ।

अतः स्फुटमितः स्थितिस्तव विशेषतो निर्भया तमेवमनुबोधयन् स वरवाचमूचेऽच्युतः ॥ ९३ ॥

उक्तं वचस्तेऽनतिलब्ध्यमेव तथापि याचे प्रणयेन किञ्चित् ।

भाव्या दयाव्याविव ते दयालो स्थितिर्ममाब्धो च विशेषनिर्भीः ॥ ९४ ॥

पूजयामासेति : १०.१६.६४.

श्रीनायकानुग्रहसौख्यभाजो लक्ष्मेदमेव स्फुटमित्यहीशः ।

संसूचयन्नजित सर्ववस्तुजातं हि कृष्णार्पणमेव चक्रे ॥ ९५ ॥

## कृष्णप्रिया

दयालु भगवान् वैष्णव वैष्णवेतर सर्व के लिए अनुग्रह करके कहते हैं कि जो कोई भी मनुष्य, मैंने तुम्हें जो आज्ञा सुनाई है उन आज्ञाओंका प्रातः काल एवं सायं काल के सन्ध्याकाल में स्मरण करेगा या तो कीर्तन करेगा उस को तुम्हारा भव नहीं होगा ॥ ६१ ॥ भगवानने कहा कि - मेरे इस विहारस्थान कालीय कुण्ड में स्नान कर जो जन जलों से देव मनुष्य पितृ आदिका तर्पण करेगा तथा उपोषण व्रत कर मेरा स्मरण करते हुए मेरा समर्चन करेगा वह सर्व पापों से सर्वथा मुक्त हो जायगा ॥ ६२ ॥ कालीय पर अधिक कृपा वरसाते भगवान बोले कि - हे कालीय ? जिस गरुडजी के भय से तुम रमणक द्वीप को छोड़कर इस कालीय कुण्ड का तुमने आश्रय लिया है वे गरुडजी अब तेरा भक्षण नहीं करेंगे क्योंकि तुम मेरे चरणों के चिन्हों से चिन्हित हुए हो ॥ ६३ ॥ श्रीशुकाचार्यजीने कहा हे राजन् ! कल्पनातीत कर्म करने वाले भगवान् श्रीकृष्णने इस प्रकार के अभय वचन देकर जब कालीय को निर्भय बनाया, तब कालीय नाग एवं उसकी पत्नियोंने अत्यन्त भावपूर्वक प्रसन्न चित्त से भगवान का समर्चन किया ॥ ६४ ॥

दिव्याम्बरसङ्गमणिभिः परार्ध्यैरपि भूषणैः । दिव्यगन्धानुलेपैश्च महत्योत्पलमालया ॥ ६५ ॥

पूजयित्वा जगन्नाथं प्रसाद्य गरुडध्वजम् । ततः प्रीतोऽभ्यनुज्ञातः परिक्रम्याभिवन्द्य च ॥ ६६ ॥

सकलत्रसुहृत्पुत्रो द्वीपमध्ये जगाम ह । तदैव 'सामृतजला यमुना निर्विषाभवत् ।

अनुग्रहाद् भगवतः 'क्रीडामानुषरूपिणः ॥ ६७ ॥

इति श्रीमद्भागवते महापुराण पारमहंस्यां संहितायां दशमस्कन्धे 'कालियमोक्षणं नाम 'षोडशोऽध्यायः ॥ १६ ॥

## कर्मक्षमा

अन्वयः—दिव्याम्बरसङ्गमणिभिः परार्ध्यैः अपि भूषणैः दिव्यगन्धानुलेपैः महत्या उत्पलमालया च गरुडध्वज जगन्नाथं पूजयित्वा प्रसाद्य च प्रीतः ततः अभ्यनुज्ञातः परिक्रम्य अभिवन्द्य च सकलत्रसुहृत्पुत्रः द्वीपमध्ये जगाम । तदा एव क्रीडामानुषरूपिणः भगवतः अनुग्रहात् सा यमुना अमृतजला निर्विषा अभवत् ॥ ६५-६७ ॥

इति षोडशोऽध्यायः ॥ १६ ॥

## श्रीवंशीधरकृतो भावार्थदीपिकाप्रकाशः

परार्ध्यैः बहुमूर्त्यैः । नागान्त्यश्च जगन्नाथं श्रीकृष्णं पूजयामासुरिति वचनव्यत्यासेन योज्यम् । मणिभिरिति । कृष्णं प्रादुर्भाविकाले तद्वक्षस्तथ एवासीद् यः कौस्तुभः स एव तस्य नरलीलत्वशोभाव्याघाताऽभावार्थं तदलङ्घितं कालियकोशागारे प्रविष्टोऽभूत् । अत एव बहुरत्नालङ्कारप्रदानसमये कालियपत्नीभिरपरिचित एव स्वीयवर्तनविशेषज्ञानेन कौस्तुभो दत्तः । तदुक्तम् "कौस्तुभाख्यो मणिर्येन प्रविश्य हृदमौरगम् । कालियप्रेयसीवृन्दहस्तेरात्मोपहारितम् ॥" इति गणोद्देशदीपिकायाम् ॥ ६५ ॥ ततः 'भगवत्पूजानंतरम् । अब्धेर्द्वीपं रमणकम् प्रसाद्येति । भगवानाणि कालियमूर्द्धस्त्रमग्रहन्तल्लिघानेन तदीयपर्वीकृतिमनाशयदिति

१. नागराजोभ्यनु-विज. । २. क्रम्याभिवन्द्य तं-विज. ; क्रम्य प्रगम्य च-विज. । ३. तम्-श्रीधर. वंशी. वीर. विज. । ४. द्वीपमध्ये-विज.

५. मृष्टजला-इति कस्यचित् । ६. मनुज-विज. । ७. पारमहंस्यां संहितायां दशमस्कन्धे पूर्वार्धे-अन्यत्र अं पाठो दृश्यते । ८. अनुद्देशोऽध्यायः-विज.



भावः । गरुडध्वजं प्रसाद्येति । भो गरुडवाहन प्रभो सम्प्रत्यहं गरुडस्य ज्येष्ठभ्रातृदासोऽभूवमतः कदाचिद्गुरुरदेशगमनेऽहमपि वाहनत्वेन स्मृत्यः, निमेषमात्रेणैव शतकोटियोजनगामी दासाऽनुदास इति तद्भूतिर्गम्यते । अतः कालियाऽऽरुह एव कंसनिदिष्टः कृष्णो मयुरां जगामेति पुराणान्तरे कथा क्वचिच्छ्रूयत इति ॥ ६६ ॥ तदैव कालियनिर्गमनावसरे सा यमुना अमृतमिव स्वादु जलं यस्याः सा । तत्र हेतुः—निर्विषेति । यद्वा अमृतं मोक्षकरं जलं यस्याः सा निर्गतं विषं विषवद्दुःखहेतुः संसारो यया सा । तथा अमृतस्य विषनाशकत्वप्रसिद्धेः “न जलं यमुनावारि साक्षाद्ब्रह्मैव केवलम्” इत्यादिपुराणाद्ब्रह्मज्ञानवन्मोक्षदायिनीति भावः । क्रीडा-मानुषरूपिण इति । क्रीडोपयोगिमनुष्यनाट्यवत इति विश्वनाथः ॥ ६७ ॥

इति श्रीमद्भागवतभावाथर्दोपिकाप्रकाशे दशमस्कन्धे पूर्वार्धे षोडशोऽध्यायः

### श्रीमज्जीवगोस्वामिकृता वैष्णवतोषिणी

दिव्येति सार्द्धद्वयम् । दिव्येत्यादिविशेषणैर्मर्त्यलोकिकतो वैशिष्ट्यम् अत एव माल्यादीनां विषदोषास्पर्शादिकं च ज्ञेयं प्राप्त्येषां सङ्कल्पसिद्धत्वं च जगतां नाथं पूजयित्वेति तत्पूजयैवेह लोके परत्र च जगति सर्वत्रैव स्वतो मङ्गलं वृत्तमिति गरुडध्वजं प्रसाद्येति श्रीगरुडादपि भयं निवृत्तमिति भावः । प्रीतः सन्तुष्टमनाः यद्वा तस्मिन् प्रीतः जातप्रीतः यद्यपि तस्य गमनेन कलत्रादिसहितस्यैव तस्य गमनं स्वत एवायाति तथापि सकलत्रेति ज्ञात्यपत्यदाराढ्य इति श्रीभगवद्देशानुवर्तित्वं जापितं ह स्फुटमेव सा सर्वोपयातकदुर्विषमयजलापि तत्र हृदवशिष्टे प्रदेशे निर्विषतापत्यैव तस्या निर्विषत्वमुक्तं न केवलं निर्विषा अमृतजला परममिष्टं तोषा न श्रीभगवच्चरणसंसर्गेण परमानन्दप्रदजलापि वाऽभवत् तादृशं च सामर्थ्यं तस्य न किञ्चिदपीत्याह, भगवत इति । तत्र प्रयोजनं क्रीडेति क्रीडायुक्तश्चासी प्रसिद्धमानुषस्येव यद्रूपमाकारस्तद्विद्यते यस्य स च तस्य तथा च सा स्वमानुष्यलोलूपयिको स्यादिति भावेनेत्यर्थः ॥ ६५-६७ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतवैष्णवतोषिण्यां षोडशोऽध्यायः ॥ १६ ॥

### श्रीमत्सनातनगोस्वामिकृता बृहद्वैष्णवतोषिणी

मुक्तो मूर्द्धतोऽवतरेण परित्यक्तः, यद्वा, विससज्जेति पूर्वमेव मुक्तोऽस्ति, तदनुवादमात्रम् । अदभुतकर्मणेति निर्ब्वासन-दमनादिना निगृहीततया प्रसिद्धोऽप्यासी निजपूर्वसुखवसतिस्थानं प्राप । यद्भयात् स्थानं तस्याज तदपगतम्, विशेषतश्च श्रीवैष्णवा-वसत्य तस्य सख्यं सम्मान्यत्वञ्च श्रीभगवद्गादाबजविहितो जातम्, किञ्च, ब्रह्मादिसेव्य-लक्ष्मीप्रार्थ्य-तत्पादाब्जरेणुभिस्तादृश-नृत्य-लोलया पर्यर्चिताः सर्वे मूर्धानः सफला बभूवुः, तत्र च सर्वे फणास्तनूत्परंगस्थलाः प्रत्येकं वृताः । श्रीब्रह्माद्यपेय-श्रीभगवदनु-वासनं लब्धम्, तेन च साक्षात्तन्मधुरवचनामृतं पीतम्, पश्चात् परमभक्तवत् पूजादिकञ्च कृतम्, इत्थं बहिर्दृष्ट्या निग्रहस्याप्यनुग्रह-विशेषे क्रोधस्यापि परमप्रसाद एव पर्यवसानात् । अपि च तादृशपराधिनोऽपि तत्र च दमितस्यैव सतो हृदा शरणागतिमात्रेण गदगानुग्रहात्, किञ्च, श्रीवृन्दावने यमुनातीरे सर्वत्र व्रजजनैः सह स्वच्छन्दसुखक्रीडाथं ततो निःसार्यस्यापि तस्य श्रीवृन्दावना-मित्रस्य निःसारणं साधुनामसम्मतमिति तस्य सहजदुष्टताप्रदर्शनाय गोगोपादीनां तद्विषजलपानेन तादृशावस्थायाः स्वस्यैव गदगतायाः साधुवर्गमूर्द्धन्याग्रेषु श्रीनन्दादिषु प्रदर्शनात्, किञ्च तदर्थं श्रीनन्दयशोदादीनां तादृशशोकादिविस्तरणात्, तथा परदुःख-कारस्यापि तस्य मुहूर्तं साक्षात्तद्व्रजजनतादृशदुःखसहनात्, किञ्च, ( भा. १०।३१।११ ) “चलसि यद्ब्रजजाच्चारयन् पशून् नलिन-मुत्तरं नाथ ते पदम्” इत्यादिगीयमानपरमसौकुमार्यपादाब्जस्पर्शेन रत्ननिकराचिततन्मूर्द्धवर्ग-चूर्णनात्, तथा तादृशैश्वर्यप्रकटन-समये मुनिसिद्धादिसाक्षादेव महानृत्यकौतुकात्, तथापि परिभ्रमद्विलोत्क्षणगणेषु गतिकलारक्षणमित्यादिकमपि तस्यैवादभुतकर्म-त्वमेवेति दिक् । अलमतिविस्तरेण । एतदेव तस्य भगवत्त्वाविशेषप्रकटनमित्याह-भगवतेति । इदञ्चाशेषं सर्वज्ञत्वाच्छ्रीशुकदेवोऽ-वददिति श्रीशुक्तिः सर्वदर्शी । उवाचेति सूतोक्तिः । राजन् हे बुद्ध्यादिना प्रकाशमानेति, एतददभुतकर्मत्वं सहितुकतया बुद्धयत एवेति भावः । यद्वा, राजन् श्रीभगवदुग्रहेण सद्यो रुधिरस्त्रावपीडादिनिवृत्त्या तत्पादाब्जस्पर्शविशेषेण देहशोभाभवसम्पत्त्या च योतमानः साक्ष्यार्थः । पूजयामास कालियः ‘नागपत्न्यञ्च’ इति पाठो स्पष्टः । मुदेति श्रीभगवत्तत्तदनुग्रहानुसन्धानात् पूजास्वभावाद्वा, यादृ शं प्रप्रेमेति तासां भावविशेषोत्पत्तेः । अतस्तासां हस्तैरिवाम्बरादिपरिघापनं गन्धानुलेपनञ्च ज्ञेयम् ॥ ६५ ॥ दिव्येत्यादि सार्द्धद्वयकम् । दिव्येत्यादिविशेषणैर्मर्त्यलोकीयतो वैशिष्ट्यम्, किंवा तस्य सर्वस्वसारार्पणमभिप्रेतम् । पूजयित्वेत्यनुवादः, यद्वा, प्रशान्तार्थं पुनः पुनः पूजयित्वा, जगतो नाथं पूजयित्वेति तत्पूजयैवेह लोके परत्र च जगति सर्वत्रैव स्वतो मङ्गलं वृत्तमिति, तथा गरुडध्वजं प्रसाद्येति तत् श्रीगरुडादपि भयं समयङ्गनिवृत्तम्, तत्प्रसादोऽपि सुतरामभूद्रमणकद्वीपे च श्रीशं शुभगमनमिति भावः । ततः पूजानन्तरमेव, प्रीतः सन्तुष्टमनाः, यद्वा, तस्मिन् प्रीतो जगन्नाथे जातप्रीतेत्यर्थः । यद्यपि तस्य गमनेन कलत्रादिसहितस्यैव तस्य गमनं स्वत एवायाति, तथापि सकलत्रेति कलत्राणां श्रीभगवति भावविशेषमालक्ष्य तासां तत्सम्बन्धेन पुत्रादीनामपि तत्रावस्थितिमाशंक्य तैः सहितः संख्यैव जगाम, ( भा. १०।१६।६१ )—‘ज्ञात्यपत्यदाराढ्य’ इति श्रीभगवद्देशात् । ह स्फुटमेव, श्रीकालिन्दीतः कालियो नदी-चर्मना गङ्गाया तत्समुद्रगमनस्य सर्वत्रैव साक्षाद्दर्शनात् ॥ ६६-६७ ॥ तदैव तस्मिन्नेव क्षणे सा सर्वोपयातकदुर्विषमय-



जलापि तत्र हृदविशिष्टे प्रदेशे निविषतापत्यैव तस्या निविषत्वमुक्तम्, न केवलं निविषा, अमृतजला परममिष्टतोया च संसार-  
दुःखनिवर्त्तकजलापि वा अभवत्, भगवतो निजभगवत्तां प्रकटयत इत्यर्थः । अतः क्रीडायुक्तं क्रीडार्थं वा यन्मानुषरूपं तद्वत्,  
अतस्तद्विचित्रक्रीडासौभाग्यं सा प्राप्स्यतीति भावः । यद्वा, रूपं सौन्दर्यं क्रीडायुक्तमनुप्यसौन्दर्यवत् इत्यर्थः, अतो यनुनापि  
तदनु रूपैव युक्तेति भावः । यद्वा, क्रीडामानुषा व्रजजनास्तानेव रूपयितुं सुखयितुं शीलमस्येति तदेकप्रियता तस्य बोधिता, अतस्तेषां  
सुखक्रीडार्थमिति भावः ॥ ६८ ॥

इति श्रीमद्भागवते महापुराणे दशमस्कन्धे पूर्वार्द्धे श्रीशीलसनातनगोस्वामिपादकृतायां श्रीवृहद्वैष्णवतोषिण्यां

श्रीदशम-टिप्पण्यां षोडशोऽध्यायः ॥ १६ ॥

### श्रीमद्वीरराघवाचार्यकृता भागवतचन्द्रचन्द्रिका

दिव्याम्बरादिभिः पूजयामासुः परार्धैरनर्घैः ततस्तं परिक्रम्य प्रदक्षिणीकृत्याभिवाद्य च ॥ ६५-६६ ॥ कलत्रादिभिः  
सहितः अबधेः द्वीपं रमणकाम्यं जगाम क्रीडनार्थं न तु कर्मफलभोगार्थं मानुषं रूपमस्यास्तीति तथा तस्य भगवतोऽनुग्रहात्तदेव सा  
यमुना निविषा अमृतजला चाभवत् ॥ ६७ ॥

इति श्रीमद्भागवते महापुराणे दशमस्कन्धे श्रीमद्वीरराघवाचार्यकृतभागवतचन्द्रचन्द्रिकायां षोडशोऽध्यायः ॥ १६ ॥

### श्रीविजयध्वजतीर्थकृता पदरत्नावली

परार्धैरनर्घ्यत्वेनोत्तमैः ॥ ६५-६७ ॥

इति श्रीमद्भागवते महापुराणे दशमस्कन्धे श्रीमद्विजयध्वजतीर्थकृतपदरत्नावल्यां षोडशोऽध्यायः ॥ ५२ ॥

( विजयध्वजरीत्या त्रयोदशः )

### श्रीमद्विश्वनाथचक्रवर्तिकृता सारार्थदशिनी

सादरमिति पूर्वश्लोकोक्तेर्हे प्रभो ! दुष्टतायाः परमावधिरूपे मयि कृपायाः परमावधिरपितं त्वया यदहो प्राकृताप्राकृत-  
लोकेषु मदन्त्यो कोऽपि ध्वजवज्राकुशादिचिह्नानि स्वमूर्द्धिन न घत्ते तदहं साम्प्रतं श्रीमदङ्गानि मद्दन्तदंशोत्पन्नविषदाहृतानि  
सुगन्धसुशीतलचन्दनरसेन सत्रीक एव पाणिभिः स्पृगन्नतुलिम्पानि शृङ्गारजानि चेत्यतः क्षणमत्रैव दिव्यासने उपविशेयुषेय  
स्ववाञ्छितं पूरयित्वा लब्धभगवत्प्रसादस्ततो निर्जंगामेत्याह दिव्येति साद्वद्वयेन । मणिभिरिति कृष्णप्रादुर्भाविकाले तद्वक्षःस्थल  
एवासीत् यः कौस्तुभः स एव तस्य नरलीलत्वशोभाव्यघाताभावार्थं तदेवालक्षितं कालियकोषागारमध्ये प्रविष्टोऽभूत् अत एव  
बहुरत्नालङ्कारप्रदानसमये कालियपत्नीभिरपरिचित एव स्वीयरत्नविशेषज्ञानेन कौस्तुभो दत्तः यदुक्तम् ।

“कौस्तुभास्यो मणियेन प्रविश्य हृदमौरगम् । कालियप्रेयसीवृन्दहस्तेरारम्भोपहारितः” ॥ इति

गणोद्देशदीपिकायां प्रसाद्येति भगवानपि कालिमूर्द्धस्वभयहस्ततलनिधानेन तदीयसर्वाङ्गव्यथामुपशमयामासेति भावः ।  
गण्डध्वजं प्रसाद्येति भो गण्डवाहन ! प्रभो ! सम्प्रत्यहं गण्डस्य ज्येष्ठभ्रातुर्दासोऽभूवम् अतः कदाचिद्दूरदेशस्य गन्तव्यत्वे सत्यहर्मापि  
स्ववाहनत्वेन स्मर्तव्यो निमेषमात्रेणैव शतकोटियोजनगामी दासानुदास इति तदुक्तिर्नाम्यते अतः कालियारूढ एवं कंसनिदिष्टः कृष्णो  
मथुरां जगामेति पौराणिकी कथा क्वचित् श्रूयते इति क्रीडामानुषरूपिण इति नित्ययोगे इति ॥ ६५-६७ ॥

इति सारार्थदशिन्यां हर्षिण्यां भक्तचैतसाम् । दशमोऽस्मिन् षोडशः सङ्गतः सङ्गतः सताम् ॥ १६ ॥

### श्रीमच्छुकदेवकृतः सिद्धान्तप्रदीपः

क्रीडार्थं मानुषेषु यदाविष्कृतमप्राकृतरूपं तदस्यास्तीति । क्रीडामानुषरूपी तस्य ॥ ६७ ॥

इति श्रीमद्भागवते महापुराणे दशमस्कन्धे श्रीमच्छुकदेवकृतसिद्धान्तप्रदीपे षोडशाध्यायार्थप्रकाशः ॥ १६ ॥

### श्रीबलदेवविद्याभूषणकृता वैष्णवानन्दिनी

अद्भुतकर्मणेति कुसुमसुकुमारयोः पादयोः स्पर्शेन रत्ननिकराचितानां मूर्द्धनां चूर्णनात् परिभ्रमविलोलेषु तेषु गति-  
कलाभिरक्षणान्च कालियाद्वज्रस्य गण्डान् कालियस्य च परित्राणेन हिंस्यहिंसकयोद्धमयोरपि मङ्गलविधानान्च ॥ ६५ ॥ सादर-  
मिति पूर्वोक्तेः, हे भगवन् अतिदयालो ! चेद् ब्रह्मादिदुर्लभाणि स्वपादचिह्नानि मन्मूर्द्धस्वपितानि तद्द्वयं स्मृतकरैर्मण्डनं स्वीकृति  
दिव्यासने प्रभुमुपवेश्यालङ्कृत्य लब्धतत्प्रसादो हृदयान्निर्जंगामेत्याह दिव्येति साद्वद्वयेन । परार्द्धैरपि भूषणैरिति जन्मवैकल्या  
या कौस्तुभो वक्षस्यासीत् स एव कालियकोषे प्रवेश्यास्यात्, स च तदास्तीभिः स्वरत्नसंसर्गेण प्रभवे निवेदित इत्याहुः—प्रसाद्येति



प्रदावेलायां तन्मूर्द्धस्वभयहस्तप्रदानेन तद्व्यथायाः क्षतिरासीत् । गरुडध्वजमिति गरुडाभयञ्च न्यवर्ततेति भावः ॥ ६६ ॥ यमुना निर्वपेति यद्यपि ह्रदो निर्विषस्तथापि तस्य यामुनत्वात्तद्धर्मस्तस्यामुच्यते इति बोध्यं क्रीडाप्रधानो मानुषरूपीति नित्ययोगो मतुल्ययोगो मानुषस्येव रूपमङ्गसंस्थानसौख्यलक्षणं सौन्दर्यं यस्यास्ति तस्य ॥ ६७ ॥

इति श्रीमद्भागवते महापुराणे दशमस्कन्धे श्रीमदवल्लभदेवविद्याभूषणकृतश्रीवेण्णवानन्दिन्यां षोडशोऽध्यायः ॥ १६ ॥

श्रीसत्यधर्मकृता श्रीभागवतटिप्पणी

पराधर्ममंहामूल्यगन्धाः सुगन्धिद्वन्द्वनुलेपा मल्लिकातेलाद्यास्तः ॥ ६५ ॥ गरुडध्वजमित्यनेन तन्निश्चिततां ध्वनयति ॥ ६६ ॥ पूर्वं दाराणामुदारस्नेहपात्रत्वेऽपि कृष्णेन ज्ञात्यपत्यानन्तरमुक्तिस्तत्पक्षपातान्मोचनमिति न प्रकाशयितुमत्र सकलत्रेति तदुत्कृतिस्तुतस्तस्य सवपेक्षया मूलस्वादिदानीं स्तुतिताः स्वमुक्तिः त्रिभिः निमित्तत इति ज्ञेयम् ॥ ६७ ॥ प्राङ्निविषा नितरां विपरहिता यमुना तदैवामृतजला तत्तलसलिलाऽभवत् । क्रीडामनुजरूपिणो भगवतोऽनुग्रहादिति हेतुक्तिः ॥ ६८ ॥

इति श्रीभागवतटिप्पण्यां सत्यधर्मकृतायां दशमपूर्वाध्याये षतुदशोऽध्यायः ॥ १६ ॥

श्रीसुबोधिनी

पूजासाधनान्याह दिव्येति दिव्यान्यम्बराणि स्त्रजो माला मणयश्च सर्पशिरोरत्नानि परार्घ्याभ्यमूल्यानि भूषणानि मुकुटकटककेयूरादीनि, दिव्यो गन्धो येषां एतादृशा अनुलेपाश्च चतुःसमादयो महती चोत्पलानां माला एवमलङ्कारचतुष्टयमपि कृतवान् ॥ ६५ ॥ ततः पूजयित्वा प्रसाद्याब्धेर्द्वीपं जगामेति सम्बन्धः, ननु पीडितः कथं पूजां कृतवान् ? तत्राह जगन्नाथमिति स हि सर्वस्वामी तत्रापि रक्षकः स एवेति युक्तमेव तदाज्ञाकरणं, ततः प्रार्थितवान् प्रसन्नो भवेति, तत्र हेतुमप्याह गरुडध्वजमिति गरुडो ध्वजे यस्य, कोट्यंशेनापि भगवान् न प्रसन्न इति यदि गरुडो जानीयात् तं भक्षयेदेव, अतः प्रसादः करणीय एव ततो भगवत्प्रसादानन्तरं प्रीतः सन्तुष्टो भगवता चाम्यनुज्ञातः प्रथमतस्तु क्रोधेनाज्ञातेन बुद्ध्या ततोऽप्यनुज्ञातः परिक्रम्य प्रदक्षिणीकृत्याभिवन्द्य च सम्भृतिं कृत्वा सर्वसहायोऽब्धेर्द्वीपं सर्वेषामगम्यं जगामेति, हेत्याश्रयम् ॥ ६६ ॥ तस्मिन्निर्गत एव तदैव भगवत्कृपायां सा यमुना मिष्टोदकाभवत् निर्विषा च, न केवलमत्रामृतत्वं मिष्टतामात्रपरं किन्तु मरणनिवर्तकमपि, सहजोपि यमुनायां यो दोषो विषादिः स्थितः सोपि गतः, तत्र हेतुरनुग्रहाद् भगवत इति, न केवलं कालीयगमनेन निर्विषा जाता किन्त्वनुग्रहाद् भगवतः क्रीडायाः करिष्यमाणत्वात् तस्यामनुग्रहः, ज्ञानादिकं तु सूचयति भगवत इति, ननु किमिति क्रीडा तस्यां भवत्या ? तदाह क्रीडामानुषरूपिण इति, क्रीडार्थमेव मानुषरूपवान्, अतोवश्यं यमुनायां क्रीडा विघातव्यातः प्रसाद इति, अनेन यमुनायाः सर्वदोषनिवृत्तिः सूचिता ॥ ६७ ॥

इति श्रीमद्भागवतसुबोधिनीयां श्रीमद्वल्लभदीक्षितविरचितायां दशमस्कन्धविवरणे त्रयोदशोऽध्यायविवरणम् ॥ १२ ॥

( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

पूजयित्वेत्यत्र ततः प्रीत इति क्रोधेनाज्ञानेन बुद्ध्येति क्रोधेनाज्ञानेन कृतापरान्तततो भगवति सदबुद्ध्या प्रीत इत्यर्थः ॥ ६६ ॥ तदैवेत्यत्र प्रसाद इति स्वधर्माविष्करणं, [अनेनेत्यादिप्रसादस्य करिष्यमाणत्वकथनेन निरोधरूपा सर्वदोषनिवृत्तिः सूचितेति ज्ञेयं, पाद्योत्तरखण्डे तु कालीयदूरीकरणस्य दिनमप्युक्तं "निदाघान्ते तु पञ्चम्यां कालीयं निरयापय" इति अयं बोधध्यायः स्पष्टः ॥ ६७ ॥

इति श्रीमद्वल्लभनन्दनचरणैकतानश्रीयदुपतितनुजपीताम्बरविरचिते दशमस्कन्धश्रीसुबोधिनीटिप्पण्योः प्रकाशे त्रयोदशोऽध्यायविवरणम् ॥ १२ ॥

( ३ ) श्रीमद्वल्लभमहाराजकृतः श्रीसुबोधिनीलेखः

जगन्नाथमित्यत्र सर्वस्वामित्वेऽपि प्रकृते न कोपि विशेष इत्यत आहुस्तत्रापीति, "स वै पतिः स्या" दितिलक्षणकं नाथत्वमभिप्रेतमिति ज्ञेयम् ॥ ६६ ॥

इति त्रयोदशोऽध्यायः ।

गोस्वामिश्रीगिरिधरलालकृता बालप्रबोधिनी

दिव्यत्वमलौकिकत्वम्, सङ्कल्पसिद्धत्वात् ॥ ६५ ॥ एवं कलत्रार्धाभिः सहितः कालियस्तं जगन्नाथं जगतः स्वामिनं कृष्णं पूजयित्वा प्रसाद्य प्रसन्नं च कृत्वा तेनाभ्यनुज्ञातः 'सुखं गच्छ' इति दत्ताज्ञः स्वयमपि प्रीतस्तं परिक्रम्याभिवन्द्य च ततः स्थानात् गच्छेत्तदा 'मत्स्वामिद्रोहमप्ययं कृतवान्' इति कृत्वा क्रुद्धः पूर्ववरी गरुडो हठादेव तं भक्षयेत्" इति सूचयन्नाह-गरुडध्वजमिति ॥ ६६ ॥ तदैव तत्क्षणमेव क्रीडामानुषरूपिणः जनोद्धारीपयोगिक्रीडाकरणार्थं मनुष्यरूपेणावतीर्णस्य भगवतः कृष्णस्यानुग्रहात् विषघरस्य कालियस्य निःसारणात् तत्र क्रीडनाच्च सा यमुना निर्विषा विषसम्बन्धरहिता अमृतजला अमृतवत् स्वादु जलं यस्याः सा, यदा अमृतं स्नानाचमनपानादिमात्रेणापि जन्मादिहेतुदोषनिरासेन मरणनिवर्तकं मोक्षप्रदं जलं यस्यास्तादृशी चाभवत् ॥ ६७ ॥

इति श्रीवल्लभाचार्य-वंश्यगोपालसुनुना ॥ श्रीमन्मुकुन्दरायाणां पादसेवाधिकारिणा ॥ १ ॥

श्रीमद्गिरिधराख्येन भजनानन्दसिद्धये ॥ श्रीमद्भागवतस्य टीका बालप्रबोधिनी ॥ २ ॥

रचिता दशमे तत्र तामसरोद्धवर्णने ॥ षोडशो विदुतोऽध्यायः कालियोद्वासबोधकः ॥ ३ ॥



## अन्विताथप्रकाशिका

पूजयित्वेति सार्द्धम् ॥ एवं कलत्रसुहृत्पुत्रसहितः कालियो गरुडध्वजं जगतां नाथं कृष्णं पूजयित्वा प्रसाद्य प्रसन्नं च कृष्णं तेनाभ्यनुज्ञातः सुखं गच्छेति दत्ताज्ञः स्वयमपि प्रीतस्तं परिक्रम्याभिवन्द्य च ततः स्थानात् अब्धेः समुद्रस्य मध्यस्थं रमणकं द्वीपं जगाम ॥ ६६ ॥ तदैवेति ॥ तदेव तत्क्षणमेव क्रीडार्थं मानुषरूपिणः भगवतः कृष्णस्यानुग्रहात् सा यमुना निर्विषा विषसंवन्यरक्षिता अमृतजला अमृतवत्स्वादु जलं यस्या तादृशी अभवत् । हृददेशाभिप्रायमिदम् ॥ ६७ ॥

इति श्रीकृष्णसेवार्थमन्विताथप्रकाशिकाम् ॥ गङ्गासहायो निरमाददशमस्कन्धोपोदशे ॥

इति श्रीभागवते महापुराणे दशमेऽन्विताथप्रकाशिकायां षोडशोऽध्यायः ॥ १६ ॥

## श्रीगोपालानन्दमुनिविरचितं निगूढार्थप्रकाशव्याख्यानम्

तं श्रीकृष्णमभिवन्द्य नत्वा स्वपत्न्यादिसहितः अब्धेः समुद्रस्य द्वीपं रमणकम् ॥ ६५ ॥ क्रीडार्थं असंख्यजीवकल्याणजनक-मानुषं मनुष्यभावयुक्तं रूपमस्ति यस्य तस्य क्रीडामानुषरूपिणः ॥ ६६ ॥

इति श्रीबुद्धेकांतधर्मप्रवर्तकगुरुराजेंद्रश्रीसहजानन्दस्वामिशिष्यगोपालानन्दमुनिविरचिते निगूढार्थप्रकाशके श्रीमद्भागवतस्य

दशमस्कन्धव्याख्याने कालियदमनं नाम षोडशोऽध्यायः ॥ १६ ॥

## भगवत्प्रसादाचार्यविरचिता भक्तमनोरञ्जनी

यैः पूजां चक्रुस्तद्भव्याणि प्राह ॥ दिव्येति ॥ दिव्याम्बरसङ्गमणिभिः, पराध्वरनर्घ्यैः, भूषणैराभरणैः अपि, महत्या उत्पलमालया सह, दिव्यगन्धानुलेपैश्च, पूजयामासेति पूर्वेण संवन्धः ॥ ६५ ॥ पूजयित्वेति ॥ एवं जगन्नाथं पूजयित्वा, गरुडध्वजं प्रसाद्य च, ततः प्रीतः गरुडभयनिवर्तनश्रवणेन प्रसन्नतां प्रातः, अभ्यनुज्ञातः श्रीकृष्णेन गमने दत्ताज्ञः, सकलत्रसुहृत्पुत्रः त्रीणि सुहृद्भिः पुत्रैश्च सहितः, स कालियः नागः, तं श्रीकृष्णं, परिक्रम्य प्रदक्षिणीकृत्य, अभिवाद्याभिवादनं कृत्वा, अब्धेः समुद्रस्य द्वीपं प्रति, जगाम हेति हर्षे ॥ ६६ ॥ तदैवेति ॥ क्रीडार्थं न तु कर्मफलभोगार्थं मानुषं रूपमस्यास्तीति तस्य, भगवतः अनुग्रहात्, तदेव मस्मिन् क्षणे कालियेन त्यक्ता तत्क्षणत एवेत्यर्थः । सा यमुना, निर्विषा सती, अमृतप्रायं जलं यस्यास्तथाभूता अभवत्, ॥ ६७ ॥

इति श्रीधर्मतुरंगरथीधर्मार्त्तभजप्रत्यक्षपुरुषोत्तमश्रीसहजानन्दस्वामिसुतथीरघुवीर्यचार्यसुनुभगवत्प्रसादाचार्यविरचितायामन्वयाथविबोधिनी

भक्तमनोरञ्जनाख्यायां श्रीमद्भागवतटीकायां दशमस्कन्धपूर्वार्द्धे षोडशोऽध्यायः ॥ १६ ॥

## श्रीहरिसुरिविरचितं श्रीभक्तिसायनम्

सकलत्रेति : १०.१६.६७

जाते श्रीशानुग्रहे निभयः स्यात्प्राणी संसृत्यब्धिवेलास्थितोऽपि । मुक्तिर्भोग्यादृष्टभोगं विना नेत्यासीद् व्यक्तं तत्र तत्प्रवर्णने ॥ १६ ॥

श्रीमान् प्रभो सद्य तावदनुग्रहोऽयं कार्थोऽस्ति ते मनसि यत्र जने भवाब्धौ ।

यत्नं विधाय भगवन् स्वयमेव तत्र गच्छन् प्रसादसुमुखो भवसीत्यगूढम् ॥ १७ ॥

भगवत्पदपचिह्नितो यः स हि लोकेष्वकुतोभयः सदैव । स्फुटतादृशकालियप्रमाणादपरं मानमपेक्ष्यते न किञ्चित् ॥ १८ ॥

जडजातमिदं विशोषितं तत् परमं भुव्यभूतं तदेव भूपात् । निगमान्तरहस्यमेवमस्मिन् यमुनावार्यमृतोत्तिष्ठः स्फुटार्थम् ॥ १९ ॥

श्रीशकल्पतरुकीडा० ॥

इति श्रीमन्नासिकनिवासि-कविवर-हरिसुरिविरचिते भक्तिरसायने षोडशोऽध्यायः ॥ १६ ॥

## कृष्णप्रिया

कालीय नाग ने अलौकिक दुकूल-अम्बर वस्त्र, दिव्य वनमाला, मस्तक के मणि रत्न, अत्यन्त अमूल्य आभूषण, केसर-कस्तूरी-चन्दन-अरगजा ये चारों जिसमें समान है वैसे दिव्य चन्दन का लेपन एवं कमलों की आपादलम्बिनी दिव्य मालाओं से गरुडध्वज जगन्नाथ भगवान का समर्चन किया तब कालीय नाग की भक्ति से भगवान प्रसन्न हुए और कालीय नाग ने आनन्द प्राप्त किया, तदन्तर भगवान की अनुज्ञा प्राप्तकर प्रदक्षिणा की, प्रभु के चरणों में प्रणाम किया पुनः अपनी पत्नियों, पुत्रों जातिवन्धुजव को साथ लेकर समुद्र के भीतर जो रमणक द्वीप था वहाँ चला गया ॥ ६५-६६ ॥ कीड़ा के लिए मनुष्याकृति धारण करने वाले भगवान श्रीकृष्ण के अनुग्रह से उसी समय ( जब कालीय ने निरसन किया ) भगवती श्रीयमुनाजी का जल पूर्व की भाँति निर्बिष एवं अमृतमय यथापूर्व बन गया ॥ ६७ ॥

इति श्रीमद्भागवत दशमस्कन्ध निरोधलोला तामस प्रकरण के प्रमेय प्रकरण का धीर्य निरूपक नाम का सोलहवाँ अध्याय समाप्त ॥ १९ ॥



## अथ सप्तदशोऽध्यायः

श्लोकाः	अनु.	मि. उ.	उ.	श्लो. अ.	उ. अ.	अ. अ.	सं. श्लो. अ.	सं. श्लो.	अ.
२५	२३	२	२	८३२	१०	४०	८८२	२७॥	२

### राजोवाच

नागालयं रमणकं कस्मात्तत्याज कालियः । कृतं किं वा सुपर्णस्य तेनैकेनासमञ्जसम् ॥ १ ॥

### श्रीशुक उवाच

उपहार्यैः 'सर्पजनैर्मासि मासीह यो बलिः । वानस्पत्यो महाबाहो नागानां प्राङ् निरूपितः ॥ २ ॥  
स्वं स्वं भागं प्रयच्छन्ति नागाः 'पर्वणि पर्वणि । गोपीथायात्मनः' सर्वे सुपर्णाय महात्मने ॥ ३ ॥  
विषवीर्यमदाविष्टः काद्रवेयस्तु कालीयः । कदर्थीकृत्य गरुडं स्वयं तं बुभुजे' बली ॥ ४ ॥

### कदमसमा

अन्वयः—राजा उवाच—कालियः रमणकं नागालयं कस्मात् तत्याज, वा तेन एकेन किं सुपर्णस्य असमञ्जसं कृतम् ॥ १ ॥ श्रीशुक उवाच—हे महाबाहो उपहार्यैः सर्पजनैः इह मासि मासि नागानां यः वानस्पत्यः बलिः प्राङ् निरूपितः ॥ २ ॥ सर्वे नागाः आत्मनः गोपीथाय पर्वणि पर्वणि महात्मने सुपर्णाय स्वं स्वं भागं प्रयच्छन्ति ॥ ३ ॥ काद्रवेयः विषवीर्यमदाविष्टः बली कालियः गरुडं कदर्थीकृत्य स्वयं तं बुभुजे ॥ ४ ॥

### श्रीधरस्वामिविरचिता भावार्थदीपिका

नागं सप्तदशे नागालयं तं निरयापयत् ॥ बन्धुत्वदुःखतः श्रोतान्शुभ्रान्स्तत्र दवादापाद ॥ १ ॥  
असमंजसमप्रियम् ॥ १ ॥ उपहार्यैर्भक्ष्यैः सर्पजनैः सर्पायत्तेर्जनैः । वानस्पत्यो वनस्पतेर्भूले देवो नागानां तद्वाधापरि-  
हाराय यो बलिः प्राङ् निरूपित उपकल्पितः ॥ २ ॥ ते च नागाः स्वं स्वं भागं जनैर्दत्तं सुपर्णाय प्रयच्छन्ति ततो भीताः गोपीथाय  
रक्षणाय ॥ ३ ॥ विषवीर्याभ्यां यो मदस्तेनाविष्टः काद्रवेयः कद्रुपुत्रः । गरुडं कदर्थीकृत्याविगणय्य । यद्वा उपहार्यैः सुपर्णभक्ष्यैः सर्पा  
एव जनास्तैर्नागानां संवधि यस्मिन्नैकैको नागो दीयते तथाभूतो यो बलिः सुपर्णाय निरूपितस्तत्र स्वं स्वं भागं सर्वे नागाः प्रयच्छन्ति  
कालियस्तु न प्रयच्छति किं त्वन्यैर्दत्तमपि तं बलिं स्वयमेव बुभुजे ॥ ४-५ ॥

### श्रीवंशीधरकृतो भावार्थदीपिकाप्रकाशः

तं नागं कालियम् । निरयापयत् निष्कासितवान् । तत्र कालिदीतटे । दवात् वनान्ते ( १ ) । समञ्जसम् प्रियम् 'प्रिये  
योष्ये समंजसम्' इति कोशात् । तद्भिन्नम् असमंजसम् ॥ १ ॥ बलिरुपहारः 'बलिः पूजोपहारयोः' इति विश्वः । हे महाबाहो इति ।  
यथा महाराजस्य पराक्रमेण वैरिणोऽपि राजानो बलिं हरन्तीति भावः । सर्पायत्ता जनाः सर्पजनाः । शाकपाथिवादिरयम् । तद्वाधा  
नागवाधा तन्निवृत्तये । यद्वा—वानस्पत्येऽमायां प्रतिमासं सर्पभीनिवृत्त्यर्थं सर्वे लोकास्तेभ्यो बलिं ददतीत्यर्थः । वनस्पति गतः सोमो  
यत्र स वानस्पत्यो दर्शः "अमायापुडुराजो हि सदा याति वनस्पतिम् । वानस्पत्यं ततस्तस्या नाम वै प्रोच्यते बुधैः ॥" इति  
कोशात् । उपहार्यैः सर्पभक्ष्यभूतैस्तत्पूजकैर्वा ॥ २ ॥ पर्वणिपर्वणि दर्शदर्शेष्वसरेष्वसरे वा "पर्व बलीवे महे ग्रंथो प्रस्तावे लक्षणांतरे ।  
दर्शप्रतिपदोः संघो विपुवत्प्रभृतिष्वपि ॥" इति मेदिनी । ततः सुपर्णात् । महात्मने बलवत्तराय ॥ ३ ॥ शालांतरसंमत्या विलुष्ट-  
कलनया च पूर्वव्याख्यानमसंमतमिव मत्वाह—यद्वेति । पुराणांतरे—"एकैकं हि ददुर्नागं नागास्ताक्षर्या रक्षया" इत्युक्तेः  
तत्र तेषु ॥ ४ ॥

१. वादरायणिरुवाच—गो. प्रे. टी. । २. सर्वजने—वीर. । ३. पर्वणि कल्पिते—वीर. । ४. त्वनां—वीर. । ५. भीता—इति कस्यचित् ।  
६. त्वयं त्वं—विज. । बलिम्—श्रीधर. वंशी. वीर. विज. ।



## श्रीमञ्जीवगोस्वामिकृता वैष्णवतोषिणी

अभीष्टलोलासिद्धया श्रीभगवतस्तदभ्युदयदर्शनेन श्रीव्रजस्य च स्वस्थतामाकर्ष्य स्वस्थः प्रीतमनाः सन् कथामध्य एव कथासौष्ठवय तत्पूर्ववृत्तं पृच्छति-नागेति । नागानामालयं स्वभावतः सर्पवर्गस्य वसतिस्थानं ननु गरुडस्येत्यर्थः । अतो बहुवो नागास्तत्रान्ये निवसन्त्येवेति भावः । ननु यद्भयादिति तत्सूचितमेव तत्राह कृतं किमिति वाशब्दः कटाक्षे ॥ १ ॥ उपेति त्रिकम् । हे महाबाहो ! इति यथा भवतो महाराजस्य पराक्रमेण वैरिणोऽपि राजानो बलिमुपहरन्तीति भावः ॥ २ ॥ पर्वणि पर्वणि प्रति पञ्चदश्यन्तं महात्मने अपरिच्छिन्नशक्त्य इत्यर्थः । अयं भागप्रदाने हेतुः ॥ ३ ॥ पश्चात् विषवीर्याभ्यां मदाविष्टः सन् काद्रवेय इति भ्रातृत्वं च मदे हेत्वन्तरं ज्ञेयं कदर्थीकृत्य तदनादरेण तच्छ्रुत्वेति वक्ष्यमाणात् तदीयेभ्यो बलाद्ग्रहणेनैव वा कदर्थीकृत्य स्वयं तु स्वयमेव ॥ ४ ॥

## श्रीसनातनगोस्वामिकृता बृहद्वैष्णवतोषिणी

श्रीभगवतः स्वस्थतां महादुष्टेऽपि कारुण्यविस्तारणश्चाकर्ष्य स्वस्थः प्रीतमनाः सन् श्रीवृन्दावनयमुनाश्रयेण कालियस्य तस्मिन् हृदे श्रीगरुडाङ्गयमपगतम्, अन्येन वा केनापि हेतुमिति तथा तादृशमहातीर्थं तस्य दुष्टस्य निवासे को हेतुरिति च विज्ञातुं कथान्तरे वीत्सुक्येन तत् पूर्ववृत्तं पृच्छति-नागेति । नागानामालयं स्वभावतः सदा सर्पवर्गवसतिस्थानम्, न तु गरुडस्येत्यर्थः । अतो बहुवो नागास्तत्र निवसन्त्येवेति भावः । तत् कस्मात् कारणादिति, श्रीवृन्दावनयमुनाश्रयणार्थं किवान्येन केनापि हेतुनेत्यर्थः । ननु यद्भयादिति तत् सूचितमेव, तर्हि श्रीगरुडात् सर्वेषामेव नागानां साधारण्येन स्वतो भये वर्त्तमानेऽपि विशेषतस्तस्यैकस्य भये किं कारणमिति पृच्छति कृतमिति । वाशब्दः कटाक्षे, तत् कथयेति शेषः ॥ १ ॥ उपेति त्रिकम् । उपहार्यैरिति तेषां च्छितम् । यद्वा, उपहार्यैर्बलिदानयोग्यैः सर्पाणां जनैः सेवकैः कृत्वा तद्वरेत्यर्थः । इह नागालये वानस्पत्यः फलमूलदिनिमित्तो यो बलिर्नागानां नागो कर्तुं प्राक् प्रथमं निरूपितो दातुं निश्चितः । हे महाबाहो, इति यथा भवतो महाराजस्य पराक्रमेण वैरिणोऽपि राजानो बलिमुपहरन्तीति भावः ॥ २ ॥ पर्वणि पर्वणि प्रतिदर्शम्, महात्मने अपरिच्छिन्नशक्त्य इत्यर्थः, अयं भागप्रदाने हेतुः । यद्वा महाशयाय फलादिवलिप्रदानमात्रेणैव सहजवैरिष्वपि सन्तुष्टायेत्यर्थः ॥ ३ ॥ पश्चाद्विषवीर्याभ्यां मदाविष्टः सन्, काद्रवेय इति भ्रातृत्वञ्च मदे हेत्वन्तरं ज्ञेयम्, कदर्थीकृत्य तदनादरेण तदीयेभ्यो बलाद्ग्रहणेनैव वा ॥ ४ ॥

## श्रीसुवर्शनसूरिकृतं शुकपक्षीयम्

उपहार्यैः निवेद्यभूतैः सर्पजनैर्यो बलिः सर्परूपबलिरित्यर्थः । यो बलिस्तस्य स्थाने निरूपित इत्यर्थः । वानस्पत्य वनस्पतिरपुष्पफलवृक्षा वृक्षविशेषमूले कल्पितः यद्वा, वनस्पतिगते चन्द्रे अमावास्यायां प्रवर्त्तमान इत्यर्थः ॥ २ ॥ गोपीधाय रक्षणाय ॥ ३-६ ॥

## श्रीमद्वीरराघवाचार्यकृता भागवतचन्द्रचन्द्रिका

यदुक्तं “द्वीपं रमणकं हित्वा हृदमेतमुपाश्रितः । यद्भयात्” इति, तत्र कालियस्य द्वीपत्यागनिमित्तस्य सुपर्णाङ्गयस्य निमित्तं बुभुक्षुः पृच्छति राजा-नागालयमिति । नागालयमित्यनेन तद्द्वीपस्थानां नागानां सुपर्णाङ्गयमस्तीति सूचितम् । अत एव पृच्छति कृतमिति । तेनैकेन कालियेन स्वस्य भयनिमित्तं सुपर्णस्यासमञ्जसमप्रियं किं कृतम् अन्येषु निर्भयेषु सत्स्वप्यनेन स्वभयनिमित्तं किमप्रियं कृतम् अन्येषां वा भयाभावनिमित्तं च किमिति प्रश्नार्थः ॥ १ ॥ तावत्तत्रत्यानां नागानां सुपर्णाङ्गयाभावनिमित्तमाह-उपहार्यैरिति । हे महाबाहो ! प्राक् पुरा काले सर्पजनैः सर्पा नो मा दंशन्तिवति तेषां यो बलिरूपहार्यैर्भक्ष्यमिति मासि वानस्पत्यः वनस्पतिरपुष्पफलवृक्षाः तन्मूले देवो वानस्पत्यः वनस्पतिगते चन्द्रे अमावास्यायां प्रवर्त्तमानो वा निरूपितः कल्पितः ॥ २ ॥ तत्र सर्वे नागाः जनैः पर्वणि कल्पिते बली स्वं स्वं भागमात्मानं गोपीधाय रक्षणार्थं महात्मने सुपर्णाय प्रयच्छन्ति अतस्तत्रत्यानां न गरुडाङ्गयमस्तीत्युक्तम् ॥ ३ ॥ एवं सर्वेषु नागेषु प्रयच्छन्तु एष काद्रवेयः कद्रोस्सुतः कालियस्तु विषवीर्याभ्यां यो मदस्तेनाविष्टः सुपर्णं कदर्थीकृत्य तुच्छीकृत्याविगणयेति यावत् तं गरुडाय देयं बलिं भागं स्वयमेव बुभुजे ॥ ४ ॥

## श्रीविजयध्वजतीर्थकृता पदरत्नावली

असमञ्जसं अपराधम् ॥ १ ॥ उपहार्यैः उपहारकैः गरुडादीनां पूजकैरन्यजनेन पूज्यैर्वा सर्पजनैरिह यो बलिः मासि प्रतिमासं क्रियत इति शेषः । कीदृशः वानस्पत्यः सोमे वनस्पतिं गते क्रियमाणः अमावास्यायां क्रियमाण इत्यर्थः । यद्वा, वनस्पती क्रियमाणः स बलिः प्राञ्जनागानामेकमत्येनात्मरक्षणार्थं निरूपित इत्यन्वयः ॥ २ ॥ आत्मनः गोपीधाय गोपनाय आत्मरक्षणाय ॥ ३ ॥ कद्रोऽपत्यं काद्रवेयः जातिज्ञानार्थमिदमुक्तं कदर्थीकृत्य धिक्कृत्य तां बलिं पूजां बलिशब्दः पूजार्थं स्त्रीलिङ्गं पूजायां स्त्रीबलित्वेन भेदेनाकर एव चेति ॥ ४ ॥



**श्रीमज्जीवगोस्वामिकृतः क्रमसम्बन्धः**

श्रीभगवतो ब्रजस्य च स्वस्थतामाकर्ष्य स्वस्थः कथामध्यतः एव तत्सौष्ठवाय पृच्छति-नागेति ॥ १-५ ॥

**श्रीमद्विश्वनाथचक्रवर्तिकृता सारायंद्वाशिनी**

ताक्ष्यादिभीतिः कालियस्य ताक्ष्ये सोमरिक्षापवाक् । कृष्णाप्तिर्गोदुहान्दावास्त्राणं सप्तदशोऽभवत् ॥

उपहार्यैः भक्ष्यत्वेनोपहारीक्रियमाणैः सर्परूपैर्जनैः वानस्पत्यः वनस्पतेर्मूले देयः नागानां नागैर्गण्डात्स्ववाघापरिहाराय निरूपितः उपकल्पितः ॥ २ ॥ तत्र सर्वे नागास्तं स्वस्वभागे प्रयच्छन्ति पर्वणि पर्वणि प्रतिपक्षदश्यन्तं गोपीथाय रक्षणाय किन्तु कालियस्तु तं न प्रयच्छति प्रत्युतान्यैर्दत्तमपि स्वयमेव बुभुजे ॥ ३ ॥ कदर्थीकृत्य अनादृत्य ॥ ४ ॥

**श्रीमच्छक्रदेवकृतः सिद्धान्तप्रदीपः**

सप्तदशोऽध्याये श्रीयमुनाह्रदे कालीयवासकरणं वनाग्निनतो बन्धुव्राणं च निरूप्यते-नागालयमिति । असमञ्जस-महितम् ॥ १ ॥ हे महाबाहो ! उपहार्यैर्गण्डभक्ष्यैः सर्पजनैः सर्पजनमय इत्यर्थः । वानस्पत्यो वनस्पतेर्मूले देयः नागानां सम्बन्धी यो बलिर्निरूपितः ॥ २ ॥ ते बलि नागजनमयं स्वं स्वं भागं स्वकुलात् सङ्गृहीतं ते च नागा आत्मनो गोपीथाय रक्षणाय प्रयच्छन्ति ॥ ३ ॥ कालियस्तु स्वयं बुभुजे ॥ ४-५ ॥

**श्रीबलदेवविद्याभूषणकृता वैष्णवानन्दिनी**

कालियस्य भयं ताक्ष्याच्छापोक्तिस्तत्र सोमरेः । हर्षाप्तिर्गोदुहां दावादरक्षा सप्तदशोऽभवत् ॥

असमञ्जसं अप्रियम् ॥ १ ॥ उपहार्यैर्गण्डस्य भक्ष्यैः सर्परूपैर्जनैः कर्तृभिर्यो बलिर्नागानां गण्डाद्वाघापरिहाराय प्राक् निरूपित आसीत् । वानस्पत्यो वनस्पतेर्मूले देयः ॥ २ ॥ तत्र सर्वे नागाः पर्वणि पर्वणि प्रतिपक्षदश्यन्तं, गण्डाय स्वं स्वं भागं प्रयच्छन्ति किमर्थम् ? आत्मनो गोपीथाय रक्षणाय ॥ ३ ॥ कालियस्तु न प्रयच्छति प्रत्युत अन्यैर्दत्तं बलिं भुङ्क्ते कदर्थीकृत्य भवज्वाय ॥ ४ ॥

**श्रीसत्यधर्मकृता श्रीभागवतटिप्पणी**

॥ हरिः ॐ ॥ श्रुतरमणकवासविरमणककालियो राजा निमित्तं विविच्य वदेति पृच्छति ॥ राजेति । नागालयमित्यनेकेषां तद्दीपं ओका सर्पाणामिति सूच्यते उत्तरोक्तिस्वारस्यात् । असमञ्जसमपराधः ॥ १ ॥ सर्पजनैरुपहार्यैरुपायनत्वेन देयैः पदार्थैः सह सासिमासि प्रतिमासं पदमेकं प्राङ्नागानां रक्षणार्थमिति शेषः । वानस्पत्यो बलिवृक्षमूले देय इति केचित् । सोमे वनस्पति गत इत्यभावात्सायां क्रियमाण इत्यर्थः । निरूपितः कृतसङ्कल्पित एकमत्येनात्मरक्षणाय बलिकल्पनं कृतवन्त इत्यर्थः ॥ २ ॥ तदेवाह ॥ स्वं स्वमिति । नागाः स्वं स्वं भागं यथा गृहमायातं पर्वणि पर्वणि पदमेकं महात्मने सुपर्णयात्मनो गोपीथाय रक्षणाय । निपातितः शब्दः । प्रयच्छन्ति ददति ॥ ३ ॥ काद्रवेयः । कद्रुकमण्डवल्बोः संज्ञायामित्यङ् । त्रियाः कद्रवा अपत्यं काद्रवेयः त्रीभ्यो बलिं दत्तं एयादेशो भानुना देवयोनयोऽमीत्युक्तेर्देवयोनिताज्जेनास्य ज्ञाप्यत इति ज्ञेयम् । कदर्थीकृत्य धिक्कृत्य । तमिति तामित्यपि पाठो । पूजाकरूपयोरर्थयोर्बलिशब्दस्योभयलिङ्गत्वादुपपन्नो । पूजायां स्त्री बलिर्देवभेदे ना कर एव चेति यादवः । स्वयं बुभुजे ॥ ४ ॥

**श्रीसुबोधिनी**

चतुर्दशे भगवतो दशानान्निवृत्तौ ब्रजः । अनेः संरक्षितः पथात् प्रासङ्गिकमिहोच्यते ॥ १ ॥

इन्द्रियप्राणमोर्दोषो निवार्यस्तु सहैव हि । अतः कालीयकथया दाहाभावो निरूप्यते ॥ २ ॥

प्रासङ्गिककथा स्वत्र हरेरुदयुक्तमन्ताम् । वक्तुं युक्ता सर्वदोषा नान्यथा यान्ति हेति च ॥ ३ ॥

प्रथमं प्रासङ्गिकं पृच्छति नागालयमिति, 'द्वीपं रमणकं द्वित्वे'ति यद् भगवतोक्तं तस्य परित्यागे हेतुर्वक्तव्यः, नापि तत् स्थानं गण्डस्येति शङ्कनीयं, यतः सहजं नागानामेव, तदाह नागालयमिति, कस्माद् धेतोरिति, यद्यपि भयं पूर्वमुक्तं तथापि तद् भयं साधारणं वासाधारणं ? साधारणं चेत् कथमन्येनं त्यक्तमनेन त्यक्तमिति भवति विशेषजिज्ञासा, विशेषभयं चेत् तत्र हेतुं पृच्छति कृतमिति, तेनैवैकेन सुपर्णस्य किं वासमञ्जसं कृतम् ? सुपर्णत्वादक्लिष्टकर्मा, एको वा कथमपराधी ॥ १ ॥ तत्रोपाख्यानमाह, उपहृत्स्तीत्युपहाराः, उपहाराः समर्प्यन्तं यस्तं उपहार्या उपहारसमर्पका इत्यर्थः, ते सर्वे एव सर्पजनाः साधारणसर्पाः सर्पाणां वा जनाः सेवका अतश्चादिवासिनस्तैः सर्वैरेवेह रमणके मासि मासि बलिः क्लृप्तः, य इति प्रसिद्धः, एवं ह्याख्यायिका, गण्डा सर्वा-नेव सर्पा भक्षयति सर्वदा मारयति च काञ्चिद् वृथैव मातुर्वैरमनुस्मरन्, ततो वासुकिप्रमुखा गण्डाद् भीता ब्रह्माणं शरणं गताः, ततो ब्रह्मा गण्डं समाहूय सन्धिं कृत्वा दण्डरूपं बलिं कल्पितवान्, अमावास्यायां वृक्षमूले 'नागलेकेषु यद् भवेद् एकस्मिन् दिवसे वायदेकं स्थापयन्तु हि ततो हि गण्डस्तस्मिन्तद् भुक्त्वा नैव पीडये' दितिव्यवस्थयानया सर्पा मासि मासि बलिं ददुः, तदाह



मासि मासीह यो बलिरिति, वानस्पत्यो वनस्पतेर्मूले देयः, महाबाहो इतिसम्बोधनं यथा त्वया सर्वेभ्यः करो गृह्यत एवं गरुडोपि गृह्णातीति सूचनार्थं, अरयो न केवलं वध्याः किन्तु दण्ड्या अपि, ततः किम् ? अत आह नागानां सम्बन्धो प्राग् दण्ड एव विधो निरूपितः ॥ २ ॥ ततः स्वं स्वं भागं सर्वं एव नागा अष्टकुलपरिमिता सर्वं एव काद्रवेयाः पर्वण्यमावास्यायां, वोष्ठा नित्यार्थं आत्मनो गोपीयाय रक्षार्थं ननु वैरो कथं दण्डे दत्तोपि विमुञ्चतीत्याशङ्क्याह सुपर्णाय महात्मन इति ॥ ३ ॥ तत्राह कालियाः स्वदेवोपासको जातः, ततो विषबोध्यं जातं, तस्य मदेनाविष्टः काद्रवेयः कद्रूदोषोप्यस्मिल्लग्नः कालाधिभौतिकत्वात् कालियः कदर्थोकृत्य दूषयित्वा गरुडसेवकात् भारयित्वा तं बलिं स्वयं ब्रुभुजे, यतोयं महाबलो बलिष्ठः ॥ ४ ॥

### ( १ ) श्रीप्रभुचरणविरचिता श्रीटिप्पणी

चतुर्दशाध्याये प्रकरणतात्पर्योक्ती, इन्द्रियप्राणयोर्दोष इत्यादि । क्षुद्रप्राणैः प्राणघर्मत्वेनात्र चाग्नेः निवृत्त्युक्त्या प्राण-दोषनिवृत्तिरेवोच्यते । कालीयकथया सह कथने हेतुः सहैव हीति । अन्यतरदोषसत्त्वेप्युभयकार्यावश्यकभावेन तथा । महतो गरुडस्यापि प्राणदोषादेव शापप्राप्तिर्यतोतः सर्वथा निवर्तनीय इति ज्ञानार्थं पूर्वं प्रासङ्गिकी कथेति भावः । कालस्याप्यगम्यस्थलकृतां, तदभयरहितस्यापि भयहेतुश्चेत्यदभुतकर्ता, मत्स्यरक्षार्थं भक्तापराधे कृते भगवता स तत्रानीतो येन तत्सर्वनाशोऽभूदित्यप्यदभुतं कर्म । किञ्च, गरुडस्य प्रभुविहारस्थानत्वेनैव तत्रत्यजीवमात्रापीडनेन शापप्रयुक्तत्वादानाद्यभावात्सौभरेरपि भक्तापराधदोषनिवृत्तिः । सर्पस्थितितद्विपकार्यादिषु शापस्यैव मूलत्वात् तदुद्घासनादिनापि तथा । यमुनाया अपि दोषनिवृत्तिरनर्थं लील्येति ज्ञापनात् प्रासङ्गिकी कथेत्यर्थः ।

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

चतुर्दशाध्यायतात्पर्यं निरूपयन्तः कालीयदूरीकरणोत्तरं भगवान् किं कृतवानित्याकाङ्क्षायामग्रिमवसरसङ्ख्या निष्प-यतीति वदन्तः प्रासङ्गिकमप्युक्तवानित्याहुश्चतुर्दश इत्यादि, निर्दुष्टैरिन्द्रियैर्भगवतो दर्शनान् निवृत्तो ब्रजः पश्चात् तत आगमन-नन्तरमग्नेः संरक्षित इत्युच्यते, एष भगवत्लीलाध्यायार्थ इत्यर्थः, अयं च “ब्रजे वसन् किमकरो” इति प्रश्नोत्तरस्यैव प्रपञ्चो ज्ञेयः, इहास्मिन्नध्याये कालीयोपाख्यानं तु विशेषप्रश्नात् प्रासङ्गिकमुच्यते न तु सोध्यायार्थ इत्यर्थः, ननु पूर्वाध्याय इन्द्रियदोषनिवृत्ति-सिद्धा कालीयस्येन्द्रियत्वकथनात्, एवं सत्यत्र तदनुरोधि किमुच्यत इत्याकाङ्क्षायामाहुरिन्द्रियेत्यादि, तदर्थं टिप्पण्यामाहुः क्षुद्र-ेत्यादि, तथा च प्राणाध्यासनिवृत्तिरत्रोच्यत इत्यर्थः, सहकथनतात्पर्यमाहुरन्यतरेत्यादि, अरोचकस्य मुखविकारत्वेन वैद्यक उक्तत्वाद् रुचेरपि रसनघर्मत्वं, तेन तस्य क्षुत्कार्यत्वमिति स्पष्टं, क्षुधा च रसास्वाद इति तथा, एवं बलस्य प्राणघर्मत्वेन्द्रियकार्यत्वं ‘मिन्दर्मे-विषयाकृष्टेऽत्र तत्कार्यं’ मित्यादि च तथैत्यहनीयं, तथा चेन्द्रियप्राणान्यतरदोषसत्त्वेप्युभयकार्यावश्यकभाव इत्यतो द्वयोः सहैव कथा निरूप्यत इत्यर्थः, पूर्वं कालीयकथानिरूपणस्यापि तात्पर्यमाहुर्महतो गरुडस्यापीत्यादि, एतेन कालीयस्येन्द्रियदोषरूपत्वमपि स्फुटीकृतं बोध्यं, यथा प्रथमस्य तृतीये पादे पशूद्राधिकरणे जानश्रुतेः क्षत्रियत्वनिश्चायनार्थं द्वितीयसूत्र उत्तरत्र, चैत्रनरयेन लिङ्गा-दित्यनेनाशे ‘नाथ ह शौनकाञ्च कापेयमभिप्रतारणं च काक्षसेनि’ मित्युत्तरग्रन्थोक्तलिङ्गं हेतुत्वेनोक्तं तथात्र गरुडक्षुधा व्रजस्यसुधा च प्राणदोषरूपोत्तरग्रन्थे निर्दिष्टा तत्समभिव्याहारात् तेन लिङ्गेन कालीयस्यापि तथात्वमित्यपि बोधितं, प्रासङ्गिककथनात् प्रयोजनान्तरमप्यस्तीति सुबोधिनीयाशयं विवरितुं कारिकांशस्यार्थमाहुः कालस्येत्यादि, अदभुतकर्तेति सौभरिस्तेनेतिशेषः, तथा च तादृशीमदभुतकर्मात् वक्तुं तथा सहाध्यायार्थकथाकथनमित्यर्थः, सर्वदोषा इत्यादेस्तात्पर्यमाहुः किञ्चेत्यादि, तथा च सर्वदोषा इत्यत्र सर्वेषां दोषा इतिसमासो ज्ञेयः ॥ १ ॥ उपहार्यैरित्यत्रोपहरन्तीत्युप समीप आगताः सन्तोनुयोगिनश्चित् क्रोधादिभ्यो निवर्तयन्तीत्यर्थः ॥ २ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

चतुर्दशाध्याये कारिकायां प्रासङ्गिकमिति निवृत्त्यनन्तरमग्नेः संरक्षित इति प्रासङ्गिकमिहोच्यत इत्यर्थः, संरक्षणस्य प्रासङ्गिकत्वं विशदयन्ति इन्द्रियेति, नान्यथेति एतल्लीलाभावे सर्वेषां सौभर्यादीनां दोषा न यान्ति इति च वक्तुं “अवासीद् गरुडाद् भीत” इत्यन्ता प्रासङ्गिकी कथोक्तेत्यर्थः, दोषाष्टिप्पण्यां विवृताः, तथा चाध्यायप्रतिपाद्यं संरक्षणमेव, अन्यत् तु तदङ्गत्वे-नोक्तम् ॥ १ ॥ उपहार्यैरित्यत्र उपहरन्तीति यानितिशेषः, यानुपहरन्ति ते पदार्था उपहाराः, कर्मणि घञ्, समर्थन्त इति त्वय्येकत्वं उपहारेषु साधव उपहारा इति विग्रहः वानस्पत्य इति सम्बन्धार्थे पत्यन्तत्वाद् दित्यदित्येतिष्ठः ॥ २ ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

चतुर्दशाध्यायार्थकथने इन्द्रियप्राणयोर्दोष इत्यादिकालीयदमनेन निरोध्यभक्तानामिन्द्रियदोषो नाशितः, एवं निरीष-समये समागतो दावानिभगवता दूरिकृतः, स प्राणदोषात्मेति तस्य निवारणमावश्यकमेव, तस्य दवानेनिरोध्यभक्तदोषरूपता तु “लोभक्रोधादयो दंत्या” इति ऋष्णोपनिषत्सु कृष्णावतारनास्थानां लोभादिदोषात्मकत्वोक्त्युक्ता, तत्र प्राणदोषरूपत्वं तु तत्सह-धर्ममादायेति बोध्यं, एतस्यानेरपि दैत्यत्वं भक्तनाशार्थं प्रवृत्तेः, न हि स्वाभाविकदैत्यत्वमात्रेणैव दैत्यत्वं वा विना कोपि भक्तनाशार्थं प्रवर्ततेतस्तथा, अतः कालीयकथयेति सहायं तृतीया, कालीयकथया सह दाहाभावो निरूप्यत इत्यर्थः ॥ १ ॥



( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

चतुर्दशाध्याये भगवत् इति का. १४७३-१४९३ । अथाध्याये भगवतो दर्शनान् निवृत्त आनन्दितो व्रजः पञ्चादग्नेः संरक्षितः प्रासङ्गिकं सोभयुपाख्यानमित्यर्थः, अस्मिन्नध्याये कालीयकथया सह दावाग्निनिवृत्तिकथने हेतुसाहूः इन्द्रियप्राणयोर्दोष इत्यादि, इन्द्रियप्राणयोर्मध्ये एकस्यापि सदोषत्वे द्वितीयस्य निर्दोषत्वमप्रयोजकमिति तयोर्दोषः सहैव निवार्यः अत इन्द्रियदोषात्मककालीय-कथया सह प्राणदोषात्मकदावाग्निजनितदाहाभावो निरूप्यत इत्यर्थः, प्रासङ्गिककथेत्यादि, प्रासङ्गिककथा तु हरेरद्भुतकर्मतां वक्तुमुक्ता मत्स्यरक्षार्थं भक्तस्य गरुडस्यापराधे कृते भगवता कालीयस्तत्रानीतो येन सर्वमत्स्यनाशाभूदित्यद्भुतकर्मत्वं, अन्यथै-तल्लोभाभावे सर्वदोषाः सर्वेषां सौभर्यादीनां यमुनायाश्च दोषा न यान्तीति ज्ञापनाय प्रासाङ्गिकी कथेत्यर्थः, सौभर्यादिदाषनिवृत्ति-प्रकार उक्तप्रपञ्चाम् । उपहार्यैः सर्पजनैरित्यत्र अमावास्यायां वृक्षमूले नागलोकेषु यद् भवेत् । एकस्मिन् दिवसे तावत् एकत्र स्थापयन्तु हि ॥ १ ॥ ततो हि गरुडस्तस्मिन्स्तद्भुक्त्वा नव पीडयेत् । इतिव्यवस्थया सर्पा मांसि मांसि बलिं ददुः ॥ २ ॥ स्पष्टम् ।

गोस्वामिश्रीगिरिधरलालकृता बालप्रबोधिनी

अथ सप्तदशे सर्प-स्थानत्यागस्य कारणम् ॥ गोपीगोपीगवां रक्षा दावानेव निरूप्यते ॥ १ ॥

स्वस्थानं त्यक्त्वाऽजागमनस्य कारणं पृच्छति-नागेति । कालियो नागालयं स्थानं रमणकं कस्माद्धेतोस्तत्याज । ननु 'क्षीपं रमणकं हित्वा' इत्यादिना 'गरुडभयस्य तत्कारणत्वं मुक्तमेव' इत्याशङ्क्याह-कृतमिति । तेन कालियेनैकेन सुपर्णस्य गरुडस्या-समञ्जसमप्रियं किं कृतम् ? 'एकेनैव तेन कृतम्' इत्यपि सामान्यतो जानामि, अन्यथा अन्योऽपि कश्चिदत्रागच्छेत् ॥ १ ॥ एवं 'गृहः शुक्रः कालियकृतमपराधं वर्णयति-उपहार्यैरिति त्रिभिः । उपहार्यैः गरुडभक्ष्यैः सर्पजनैर्मांसि मांसि वानस्पत्यः पुष्पं विनैव च फलति स वृक्षो वनस्पतिः अश्वत्थादिः, तस्य मूले देयो यो बलिः भक्ष्यविशेषः नागानां बाधापरिहाराय इह रमणकद्वीपे प्राक् पूर्वं निरूपितः उपकल्पितः । अत्रैवं ह्याख्यायिका-"गरुडः सर्वानेव सर्पान् सर्वदा भक्षयति, मातृवैरमनुस्मरन् वृथैव कांश्चिन्मारयति च । ततो वासुकिप्रमुखा गरुडाद्भीता ब्रह्माणं शरणं गताः । ततो ब्रह्मा गरुडं समाहूय सन्धिं कारयित्वा नियमेन बलिं कल्पितवान्" । तथोक्तम्-"अमावास्यायां वृक्षमूले नागलोकेषु यो भवेत् । एकस्मिन् दिवसे तावदेकत्र स्थापयेत्तु हि ॥ ततो हि गरुडस्तस्मिन्स्तद्भुक्त्वा नैव पीडयेत् । इति व्यवस्थया सर्पा मांसि मांसि बलिं ददुः" इति ॥ 'यथा त्वया सर्वेभ्यः करो गृह्यते, एवं गरुडोऽपि सर्वेभ्यः' इति सूचयन् सम्बोध्यति-महाबाहो इति ॥ २ ॥ ततः प्रभृति ते नागाः स्वं स्वं देयतया स्वीकृतं भागमात्मनो गोपीषां संरक्षणाय पर्वणि पर्वणि मांसि मांसि प्रत्येकामावास्यायां सुपर्णाय प्रयच्छन्ति । अनन्तशक्तित्वेऽपि तदाप्रभृति तस्मिन्मातुल्लङ्घनात् भगवद्भक्तत्वाच्च तस्य महत्त्वमाह-महात्मन इति ॥ ३ ॥ कालियस्तु गरुडं कदर्थीकृत्य तुच्छीकृत्य अविगणय्य स्वयं तस्मै बलिं न प्रायच्छत्, प्रत्युत अन्यदत्तमपि तं बलिं वुभुजे इत्यन्वयः । तुच्छीकरणे हेतुमाह-वीरवीर्याभ्यां यो मदस्तेनाविष्टो व्याप्त इति । 'मातृप्रयुक्तं वैरमपि तत्र हेतुः' इत्याशयेनाह-काद्रवेय इति । कद्रूपुत्रः ॥ ४ ॥

अन्विताथप्रकाशिका

नागनिःसारणं बन्धुमेलनं रक्षणं दवात् ॥ प्रोक्तं सप्तदशे तत्र श्लोकाः पञ्चाद्व्यविंशतिः ( २५ ) ॥

हे उवाचेति ( २ ) वाक्ये च षड्विधविरतुष्टयः ( २६ ) ॥ १७ ॥

नागालयमिति ॥ कालियो नागानामालयं स्थानं रमणकं कस्मात् हेतोः तत्याज । तेन कालियेनैकेन सुपर्णस्य गरुडस्या-समञ्जसमप्रियं किं कृतम् ॥ १ ॥ उपहार्यैरिति ॥ हे महाबाहो ! उपहार्यैः गरुडस्य भक्ष्यत्वेनोपहारीक्रियमाणैः सर्पजनैः सर्पायतेजनैः सर्परूपजनैर्वा मांसि मांसि वानस्पत्यः वनस्पतेर्मूले देयः । पत्युत्तरपदलक्षणोऽप्यः । यो बलिः भक्ष्यविशेषः नागैः स्वाधापरिहाराय कल्पितत्वात् नागानां सबन्धी यस्मिन्नेकैको नागो भागो दीयते स बलिरिति वा । इह रमणकद्वीपे प्राक् पूर्वं निरूपितः उपकल्पितः । अत्रैवं ह्याख्यायिका । गरुडः सर्वानेव सर्पान् सर्वदा भक्षयति मातृवैरमनुस्मरन् वृथैव कांश्चिन्मारयति च । ततो वासुकिप्रमुखा नागा गरुडाद्भीता ब्रह्माणं शरणं गताः समाहूय सन्धिं कारयित्वा मांसि मांसि प्रत्येकामावास्यायां महात्मने महाशरीराय मर्यादानुल्लङ्घकाय वा सुपर्णाय प्रयच्छन्ति ॥ ३ ॥ विषेति विषवीर्याभ्यां यो मदस्तेनाविष्टो व्याप्तः काद्रवेयः कद्रूपुत्रः मातृनैरप्रयुक्तश्चेत्याशयः । कालियस्तु गरुडं कदर्थीकृत्य तुच्छीकृत्य अविगणय्य स्वयं तस्मै बलिं न प्रायच्छत् । प्रत्युताव्यदत्तमपि तं बलिं वुभुजे ॥ ३ ॥

श्रीगोपालानन्दमुनिविरचितं निगुढार्थप्रकाशव्याख्यानम्

इदानीं सप्तदशेध्याये कालियस्य यमुनागमनादिप्रसंगो वर्ण्यते नागालयं नागनिवासस्थानं तेन एकेन कालियेनाममंजसं अर्हति किं कृतं ॥ १ ॥ इह रुद्रीपे उपहार्यैः गरुडभक्ष्यैः सर्परूपैः जनैः स्वपीडापरिहाराय यो नागानां संबन्धी बलिं गरुडभक्ष्य-मांसिमांसि वानस्पत्यो वनस्पतेः मूले देयः प्राक् गरुडाय निरूपितः ॥ २ ॥ पर्वणि पर्वणि मांसि मांसि नागा आत्मना स्वस्य



गोपीषाय रक्षणाय स्वं स्वं भागं गरुडाय प्रयच्छति ददति ॥ ३ ॥ विषेति । विषवीर्याभ्यां मदाविष्टः मदव्याप्तः काद्रवेयः कद्रुपुत्रः गरुडं कदर्थीकृत्य तिरस्कृत्य तं नागैर्दत्तमपि बलिं गरुडभोज्यं पदार्थं स्वयं वुभुजे नागसंकेतानुसारेण सर्वे नागाः स्वं स्वं भागं गरुडाय प्रयच्छति कालियस्तु न प्रयच्छति अन्यैर्दत्तं स्वयं भुक्तवानित्यर्थः ॥ ४ ॥

भगवत्प्रसादाचार्यविरचिता भक्तमनोरञ्जनी

प्राह सप्तदशे द्वेयुं सोऽहोत्पलायस्यजे । दवादावच्च वन्धुन् स्वान् सुप्तान् स्वशरणं गताम् ॥ १ ॥

यदुक्तं 'द्वीपं रमणकं हित्वा हृदमेतमुपाश्रितः । यदभयात्' इति तत्र कालियस्य द्वीपत्यागनिमित्तवुभुत्सुः पृच्छति राजा नागालयमित्यनेन ॥ नागालयमिति ॥ कालियः, रमणकं रमणकसंज्ञं, नागालयं सर्वेषां नागानां निवासस्थानभूतं तं द्वीपं, कस्मात् तत्याज । किं च तेन एकेन कालियेन, स्वस्य भयनिमित्तमिति शेषः । सुपर्णस्य गरुडस्य, असमञ्जसमप्रियं, किं वा किं नु इत्यप्यन्येषु निभयेषु सत्सु स्वभयहेतुकमनेनैकेन किमप्रियं कृतमन्येषां भयाभावनिमित्तं च किमिति प्रश्नाशयः ॥ १ ॥ तत्र तावत्तत्रत्यानां नागानां सुपर्णाद्भयाभावनिमित्तमाह ॥ उपहार्यैरिति ॥ हे महाबाहो, प्राक् पुराकाले, सर्वजनैः, सर्पाः नो मा दशन्तु इति धियेति शेषः । उपहार्यैर्भक्ष्यैः कृत्वा, यः बलिः, इह लोके, मासि मासि, वानस्पत्यो वनस्पतिमूले देयः, यद्वा वनस्पतिं गते चन्द्रेऽभावात्स्यात् प्रवर्तमानः, नागानां निरूपितः कल्पितः ॥ २ ॥ सर्पजनैरपि सः स्वरक्षणाय सुपर्णायोपित इत्याह ॥ स्वं स्वमिति ॥ सर्वे नागा अपि, तं स्वं स्वं स्वकीयं स्वकीयं, भागं, आत्मनः गोपीषाय रक्षणाय, पर्वणि पर्वणि, सर्वास्वमावास्यास्वित्यर्थः । महात्मने महानुभावाय, सुपर्णाय गरुत्मते, प्रयच्छन्ति अर्पयांचक्रु रित्यर्थः । अतस्तत्रत्यानां गरुडाद्भयं नास्तीत्युक्तम् ॥ ३ ॥ विषवीर्येति । एवं सर्वेषु नागेषु स्वं स्वं जनापितं भागं गरुडाय प्रत्यमावास्यं प्रयच्छत्सु सत्सु इति शेषः । काद्रवेयः कद्रुपुत्रः, कालियस्तु, विषवीर्याभ्यां यो मदस्तेनाविष्टः सन्, गरुडं सुपर्णं, कदर्थीकृत्य तुच्छीकृत्य अविगणयेति यावत् । तं गरुडाय देयं बलिं, स्वयं वुभुजे ॥ ४ ॥

श्रीहरिसूरिविरचितं श्रीभक्तिरसायनम्

नागालयमिति : १०.१७.१.

स्वीयावासतया भयं न रमणस्थित्या न चासौष्ठवं कान्तासङ्गितया न चोत्तरवयःक्रोधात्त वैराग्यधीः ।

द्वेषः पक्ष्यधिपेन चेत् स हि समा सर्वोर्गस्तत्कुतरस्यक्त्वा स्वाश्रममभ्यगादहिरिद्वेत्येवं नृपस्याशयः ॥ १ ॥

कदर्थीकृत्येति : १०.१७.४.

विनयः सकलेष्टकृज्जनेषु विनयाद्वैर्युपयाति मित्रभावम् ।

स हि येन तिरस्कृतः प्रमादाद्विनयतं तदगतिरीदृगेव भूयात् ॥ २ ॥

कृष्णप्रिया

राजा परीक्षितजी ने प्रश्न किया कि—भगवन् ? कालीय नाग ने नाग लोगों का निवास-स्थल रमणक द्वीप का क्यों त्याग किया ? एवं इस अकेले कालीय नाग ने श्रीगरुडजी का कौन सा अपराध-अनुचित वर्तन किया था ? ॥ १ ॥ श्रीशुकाचार्यजी ने कहा कि—राजन् ! उपहार-भेट-बलिदान कर देने वाले वासुकि प्रभृति सर्पजनों ने पूर्व में सन्धि के समयपर प्रस्ताव निश्चित किया था कि प्रत्येक महिने के अन्त में अमावस्या के दिन गरुड जी के निमित्त वृक्ष के मूल में बलि रख आने का करार किया था । श्रीब्रह्माजी इस प्रस्ताव के माध्यम थे ॥ २ ॥ इस प्रस्ताव के बाद, सभी नाग अपनी रक्षा के लिए प्रत्येक मास की अमावस्या के पूर्व दिन अपना-अपना "भाग-बलि" महात्मा सुपर्ण श्रीगरुडजी को देते थे ॥ ३ ॥ कद्रू का पुत्र काद्रवेय कालीय को अपने भयंकर विष नाम के बल का घमण्ड था, जिससे वह कालीय श्रीगरुडजी को सामान्य मानकर बलि के रक्षक को मारकर बलि का स्वयं उपभोग करने लगा ॥ ४ ॥

तच्छ्रुत्वा कुपितो राजन् भगवान् भगवत्प्रियः । विजिघांसुर्महावेगः कालियं समुपाद्रवत् ॥ ५ ॥

तमापतन्तं तरसा नखायुधं प्रत्यभ्ययादुत्थि तनैकमस्तकः ।

दद्भिः सुपर्णं व्यदशद् ददायुधः करालजिह्वोच्छ्वसितोग्रलोचनः ॥ ६ ॥

तं ताक्ष्यपुत्रः स निरस्य मन्युना प्रचण्डवेगो मधुसूदनासनः ।

पक्षेण सव्येन हिरण्यरोचिषा जघान कद्रुसुतमुग्रविक्रमः ॥ ७ ॥

सुपर्णपक्षाभिहतः कालियोऽस्तीव विह्वलः । हदं विवेश कालिन्धास्तदगम्यं दुरासदम् ॥ ८ ॥

१. गरुडान् च. पु. टी. २. महावीर्यं-विज. ३. विषायुधः-श्रीधर. वंशी वीर. विज. जीव. विषव. शुक्र. ४. दुन्धि-श्रीधर. वंशी वीर. विज. दुदधुत-विज. ५. मन्युमान्-श्रीधर. वंशी वीर. विज.



कर्मक्षमा

अन्वयः—राजन् ! तत् श्रुत्वा भगवत्प्रियः कृपितः भगवान् (गरुडः) जिघांसुः महावेगः कालियम् समुपाद्रवत् ॥ ५ ॥  
उत्तिष्ठतनैकमस्तकः करालजिह्वा उच्छ्वसितोऽग्रलोचनः ददायुधः नखायुधं तरसा आपतन्तम् तम् प्रत्यभ्ययात् (च) सुपणं दक्षि-  
व्यदशत् ॥ ६ ॥ उपविक्रमः मधुसूदनासनः प्रचण्डवेगः सः ताक्ष्यपुत्रः तम् निरस्य हिरण्यरोचिषा सव्येन पक्षेण कद्रूसुतम्  
जघान् ॥ ७ ॥ सुपणपक्षाभिहतः अतीवविह्वलः कालियः तदगम्यम् दुरासदम् कालिन्ध्याः हृदम् विवेश ॥ ८ ॥

श्रीधरस्वामिविरचिता भावार्थदोषिका

विषमेवायुधं यस्य सः प्रत्यभ्ययाद्योद्धुं प्रतिजगाम । उच्छ्रितनैकमस्तकः उन्नमितानेकफणः ददायुधो दंतायुधः कराल-  
जिह्वासाधुच्छ्वसितोऽग्रलोचनश्च उच्छसितान्युज्ज्वलितान्युग्राणि लोचनानि यस्य सः ॥ ६ ॥ ताक्ष्यपुत्रो गरुडः मधुसूदनस्यासनं  
यस्मिन्सः ॥ ७ ॥ तस्य गरुडस्यागम्यमगाधतया च दुरासदम् ॥ ८ ॥

श्रीवंशीधरकृतो भावार्थदोषिकाप्रकाशः

तत् निजबलिभक्षणम् । भगवत्प्रियः गरुडः । विजिघांसुः हंतुकामः । हे राजन्निति । बलिप्रदराजविप्रतिपत्त्या भवदा-  
दिवदिति भावः ॥ ५ ॥ तम् गरुडम् ॥ ६ ॥ 'ताक्ष्यौ गरुडकश्यपौ' इत्यमरः । तम् कालियम् । सव्येन दक्षिणेन वामेन वा 'सव्यं  
दक्षिणवामयोः' इति वैजयंति ॥ ७ ॥ अगम्यम् गंतुमशक्यम् । दुरासदम् अन्येषां नरादीनामित्यर्थः ॥ ८ ॥

श्रीमञ्जीवगोस्वामिकृता वंणवतोषिणी

हे राजन्निति बलिप्रदराजविप्रतिपत्त्या भवदादिवदिति भावः । यतो भगवान् सर्वशक्तियुक्तः भगवतः प्रियश्च पार्षदप्रवर  
इत्यर्थः । अतो भगवद्बृहदृष्टनिग्रहपरतया महावेगः सन् सम्यक् मारणोद्यततया समीप एवागच्छत् तस्य तुच्छत्वेऽपि घाट्यर्थात् ताम-  
सलेन भगवदनादरस्वभावत्वाच्चेति भावः ॥ ५ ॥ विषायुधः दूरादेव फूकारादिना तन्मोचकः सन् प्रत्यभ्ययात् निकटे तु  
ददायुधसन् व्यदशत् कराला दुर्विषमतया स्पर्शमात्रेण हिंसिका जिह्वा यस्य उच्छ्वसितानि प्रसारितानि उग्राणि दृष्टिमात्रेण  
भस्मीकराणि लोचनानि यस्य स च स च ॥ ६ ॥ तृक्षो मरीचिः ततः शिवादिस्वाददन्तादप्यणुं ततस्तदनन्तरापत्यस्य ताक्ष्यस्य  
श्रीकश्यपस्य महापुत्रो पुत्रजन्मना तत्प्रभावसञ्चारः सूचितः ताक्षीति वा पाठे गर्गादिभ्योऽत्रिति गोत्रापत्यविवक्षया गरुडान्  
गरुडस्ताक्ष्यं इत्यप्युच्यते सच कालीयस्तु कियानिति स्वाभाविकविशेषान्तरप्याह मञ्ज्विति । कालिये तु तादृशस्वभावे मातुरेव  
गुणसञ्चार इत्याह कद्रूसुतमिति श्रीगरुडस्य सौन्दर्यमप्याह हिरण्येति सव्येनेति अवहेलं बोधयति ॥ ७ ॥ अन्यैरपि दुरासदं  
दुष्यवेशम् ॥ ८ ॥

श्रीमत्सनातनगोस्वामिकृता बृहद्वंणवतोषिणी

हे राजन्निति चक्रवर्तिनो बलिप्रदराजविप्रतिपत्त्या कोपो भवतीति भवता ज्ञायत एवेति भावः । यद्वा, राजमानः कोपेन  
तेजोभरप्राकट्यात् स्वतो वा विद्योतमानः यतो भगवान् सर्वशक्तियुक्तः भगवतः प्रियश्च पार्षदप्रवर इत्यर्थः । सम्यङ्मारणोद्यततया  
समीप एव वेगेनागच्छत् । तत्र हेतुः—महावेगोऽपरिच्छिन्नजव इति ॥ ५ ॥ विषायुध इति शालान्तरराहित्यं परममारकत्वं  
बोद्धम् । दन्ता विषमयत्वेनायुधानि प्रहरणानि यस्य, कराला दुर्विषमयतया स्पर्शमात्रेण हिंसिका जिह्वा यस्य, उच्छ्वसितानि  
प्रसारितानि उग्राणि दृष्टिमात्रेण भस्मीकराणि लोचनानि यस्य स च स च । एभिर्विशेषणैः परमदुर्जयत्वं तथा श्रीगरुडे विषस्य  
दन्तायातादीनामप्यकिञ्चित्करत्वाद् विषवीर्यमदस्य व्यर्थत्वं च सूचितम् ॥ ६ ॥ ताक्ष्यस्य श्रीकश्यपस्य महापुत्रो पुत्र इति  
महाप्रभावः सूचितः । कालियस्यापि तत्पुत्रत्वे श्रीमधुसूदनाभक्तत्वात्तादृशप्रभावाभावेन तदपुत्रत्वमेवेति भावः । स महाबलवीर्यत्वा-  
दिना श्रीभगवत्पार्षदाप्रचत्वेन वा प्रसिद्धः, तत्रापि मन्युमान् तदपराधेन जातमन्युः, अतः प्रचण्डः परमदुःसहो वेगो जवोऽपि  
यस्य, यद्वा, स्वभावत एव प्रचण्डवेगः, अतएव मधुनाम प्रसिद्धादिदेयहन्तुरासनं यस्मिन् सः, अतएव उग्रा असह्यो विक्रमः  
पराक्रमो यस्य सः, यथेष्टं वा विशेषणानामेषां हेतुहेतुमदभाव इति, इति महापुणा उक्ताः, सौन्दर्यमयो हिरणावद्रोचः कान्ति-  
यस्य तेन, अनेन महाकाठिन्यञ्च सूचितम् । यद्वा अग्निप्रभाभीतानां सर्पाणामग्निनुत्यवर्णस्वर्णरोचिषा भयप्रदत्वमेवोक्तम् ।  
सव्येनेति अवहेलं बोधयति । कद्रूसुतमिति सहजपूर्व्ववरं दर्शितम्, अतस्तं निरस्य पराजित्यापि सुदूरे क्षिप्तवापि वा, जघान  
प्राहत् । यद्वा, पक्षेण जघानेव, न तु मारयामासेत्यत्र हेतुः—कद्रूसुतमिति, भ्रातृत्वेन कद्रुमान्यतापेक्षया वेति भावः ॥ ७ ॥  
अतीवविह्वलोऽप्यन्तवेदनानुरः सन् ॥ ८ ॥

श्रीसुदर्शनसूरिकृतं शुकपक्षीयम्

ताक्ष्यपुत्रो गरुडः ॥ ७ ॥ तदगम्यं गरुडेनागम्यं ब्रह्मणो वाक्यस्य माननीयत्वात् परमपुरुषेणैव गरुडतापि प्रतिघातशक्ति-  
यतापि तदनुरोध उपपद्यते ॥ ८-१३ ॥



श्रीमद्बीरराघवाचार्यकृता भागवतचन्द्रचन्द्रिका

हे राजन् ! तत्कालियस्य कर्माऽऽकर्ण्य भगवतः प्रियो भगवान् गरुडः कालियं हन्तुम् इच्छुर्महावेगः समुपाद्रवत् ॥ ५ ॥ तमापतन्तं गरुडं विषमेवायुधं यस्य स कालियस्तरसा बलेन प्रत्यभ्यपतत् दद्भिर्दन्तैर्व्यदशत् दष्टवांश्च, कथम्भूतः ? उच्यते किं उच्यते नैकान्यनेकानि मस्तकानि फणा येन दन्ता एवायुधानि यस्य कराला जिह्वा यस्य उच्छ्वसितान्युदस्तानि उग्राणि लोचनानि यस्य सः ॥ ६ ॥ मधुसूदनस्यासनमुपवेशनं यस्मिन् सः उग्रः विक्रमो यस्य प्रचण्डः वेगो यस्य सः ताक्ष्यपुत्रो गरुडः क्रोधवर्णस्तं कद्रूसुतं निरस्येतस्ततः प्रक्षिप्य हिरण्यरोचिषा सन्ध्येन वामेन पक्षेण जघान ताडितवान् ॥ ७ ॥ सुपर्णस्य पक्षेणाभिहितः कालियोऽत्रो विह्वलः उद्विग्नस्तेन सुपर्णेनागम्यं गन्तुमशक्यं दुरासदमगाधतया अन्यैश्च दुष्प्रवेशं यनुनाया ह्रदं विवेश प्रविष्टवान् ॥ ८ ॥

श्रीविजयव्यजतीर्थकृता पदरत्नावली

विजिघांसुः हन्तुकामः ॥ ५ ॥ विषमेवायुधं यस्य स तथा उद्धतनेकमस्तकः उद्धतानेकफणः दद्भिः दन्तैः व्यदशत् दंशितवात् दन्ता एवायुधं यस्य स तथा करालजिह्वश्च उच्छ्वसितोऽग्निलोचनश्च तथा तथा उच्छ्वसिताः दीर्घश्वासेपेतः उग्रो लोचने यस्य स तथा ॥ ६ ॥ जघान अहनत् आत्मपादैस्ताडितवानित्यर्थः ॥ ७ ॥ कालिन्ध्याः यमुनायाः तेन गरुडेन अगम्यं दुरासदं पश्चादीनामिति शेषः ॥ ८ ॥

श्रीमज्जीवगोस्वामिकृतः क्रमसन्दर्भः

विषायुधः फूत्कारादिना दूरात् ददायुधो निकटात् ॥ ६-७ ॥ अन्यैर्दुरासदम् दुष्प्रवेशम् ॥ ८ ॥

श्रीमद्विश्वनाथचक्रवर्तिकृता सारार्थदशिनी

तत्रत्यकर्णे जपसर्पमुखात्तत् श्रुत्वा ॥ ५ ॥ विषायुधो दूरात् फूत्कारेण तन्मोचकः निकटे तु ददायुधो व्यदशत् कराला जिह्वा यस्य उद्भूतं श्वसितं यस्य उग्राणि लोचनानि यस्य स च स च सः ॥ ६ ॥ ताक्ष्यस्य कश्यपस्य पुत्रः मधुसूदनस्यासनं यस्मिन् सः ॥ ७ ॥ दुरासदम् अगाधजलत्वेनान्यैरपि दुष्प्रवेशम् ॥ ८ ॥

श्रीमच्छकदेवकृतः सिद्धान्तप्रदीपः

विषमेवायुधं यस्य स कालियः तं गरुडं योद्धुं प्रत्यभ्ययात् प्रतिजगाम ॥ ६ ॥ ताक्ष्यस्य कश्यपस्य पुत्रः मधुसूदनस्य आसनं यस्मिन् स गरुडः तं कालियम् कद्रूसुतमित्यनेन काद्रवेयैः सह गरुडस्य अतिविरोधः सूच्यते समुद्रमथने उच्यते श्रवाः कृष्णवर्णः शुक्लवर्णो वेति कद्रूप्रष्टा तथ्यभाषिणी विनतोवाच शुक्लवर्णः पुनः कद्रुर्यदि शुक्लवर्णस्तर्हि तव दासी अहम्, यदा कृष्णवर्णस्तदा मम दासी त्वमिति समयं कृत्वा स्वपुत्रैः कृष्णबालभूतैः तमश्वं कृष्णवर्णं कारयित्वा विनतां दम्येनायोजयत् तदा काद्रवेयैर्वैततो बहुधा क्लेशितोऽमृताहरणेन दासीभावगतं पतितां स्वमातरमुद्धारेति महाभारते द्रष्टव्यम् ॥ ७ ॥ तस्य गरुडस्यागम्यम् ॥ ८ ॥

श्रीबलदेवविद्याभूषणकृता वैष्णवानन्दिनी

तच्छ्रुत्वा सूचकात् सर्पात् ॥ ५ ॥ विषायुधो दूराद्विषाणि फूत्कारेण वर्षत् अन्तिके तु ददायुधो व्यदशत् । कराला जिह्वा यस्य उद्भूतं श्वसितं यस्य उग्राणि लोचनानि यस्य स च स च सः ॥ ६ ॥ ताक्ष्यस्य कश्यपस्य पुत्रः मधुसूदनस्यासनं यस्मिन् सः ॥ ७ ॥ तस्य गरुडस्यागमं दुरासदमगाधाम्बुनान्यैर्दुष्प्रवेशम् ॥ ८ ॥

श्रीसत्यधर्मकृता श्रीभागवतटिप्पणी

विजिघांसुर्हन्तुकामः कालियं समुपाद्रवत् ॥ ५ ॥ विषमेवायुधं यस्य स तथाऽभ्यघात्सम्मुखमाययौ । उद्धृतानि नैकानि नैकानि मस्तकानि यस्य स दद्भिर्दन्तैर्ददायुधो दन्ता एवायुधं यस्य सः । गतं । करालजिह्वश्चासावुदुच्चाति श्वसितानि यस्य स चासावुग्राणि लोचनानि यस्य स च ॥ ६ ॥ मधुसूदनासने भगवत आसनमुपवेशोऽज्ज्ञेति हिरण्यरोचिषा सुवर्णकान्तिमता सन्धेन वामेन पक्षेण । यद्यपि सव्यं दक्षिणवामयोरिति विश्वस्तथाऽपि तदलक्ष्यतां द्योतयितुं वामेनेति व्याकरणं युक्तमिति मन्तव्यम् । एतदुपोद्बलकं तु पक्षेणेत्येकवचनम् । कद्रूसुतं जघान । वामं शरीरं सव्यं स्यादित्यमरः ॥ ७ ॥ सुपर्णपक्षेणाभिहतः कालिय इतरैर्दुरासदं मत्वेति शेषः । अतीवविह्वलः संस्तदगम्यं गरुडागम्यं कालिन्ध्या ह्रदं विवेश ॥ ८ ॥

श्रीसुबोधिनी

तत् सेवकैर्निवेदितो गरुडः श्रुत्वा कुपितो जातः, राज्ञिति राज्यस्थितिरेतादृशीति ज्ञापयति, असामर्थ्यं तु तस्य नास्तीत्याह भगवानिति, भगवत्कृपया भगवान्, यतो भगवतोयं प्रियो वाहनरूपः, अतस्तस्य दण्डमप्यस्वीकृत्य विशेषेण विजिघां रेव कालियं प्रति सप्यङ् महाघोषपूर्वमुप समीप एव शीघ्रमाद्रवत् ॥ ५ ॥ आराधितो विषात्मा हृदये प्रविष्ट इति तस्यापि सम्मुखो जात इत्याह तमापतन्तमिति, नन्वशस्त्रं कथं योध्यतीत्याशङ्क्याह नखायुधमिति, तं प्रति कूलतयाम्ययात् समुत्सवं



गतः, उत्थितान्यनेकानि मस्तकानि यस्य, अयमेकोहं बहुरूप इति ज्ञापयितुं, ततः सुपर्णं दक्षिदन्तराशीरुपेयंतोयं बदायुधो बदा दन्ता आयुधानि यस्य, न केवलं दशमात्रेण तं त्यक्तमिच्छति किन्तु भक्षयिष्यतीत्याह करालजिह्वा इति, कराला जिह्वा यस्य कराला ग्रसनसमर्था क्रूरा, उच्छ्वसितान्युग्राणि लोचनानि यस्य, अनेन तस्य ज्ञानशक्तिः कुण्ठतेति सूचितं, उच्छ्वसितत्वान्मर्यादाभङ्गः, उपत्वाद् विपरीतत्वम् ॥ ६ ॥ एतादृशमरिं गरुडो मारितवानित्याह तमिति, तं प्रसिद्धं, तुल्यतायामवश्यमारकत्वे च हेतुमाह ताक्ष्यपुत्र इति, ताक्ष्यः कश्यपो भावान्तरमापन्नः, रूपान्तरेण चतसृणां विवाहः कृत इत्ययमपि काद्रवेय इति तुल्यता, स इति पूर्वशत्रुः कोपितश्च, निरस्य नितरा 'ममु क्षेपणे,' दूरादेव क्षिप्त्वा तिरस्कृत्येत्यर्थः, नन्वादिदैविकबलेन समागच्छन्तं कथं तिरस्कृतवान् ? तत्राह मन्युनेति, क्रोधेन तिरस्कारं कृतवान्, प्रचण्डो वेगो यस्य, तदपेक्षयाप्यस्य क्रियाशक्तिः राक्षिकोक्ता, तत्र हेतुर्मधुसूदनस्यासनभूत इति, गमने भगवत आसन्नं तदर्थं भगवद्गता क्रियाशक्तिरस्मिन् वर्तत इति अतः सव्येन पक्षेण बृहद्रूपेण, तद् ब्रह्मात्मकं भवति तेन, स निरस्तः, तस्य वक्षस्य ब्रह्मत्वाभिभ्यक्तिर्ज्ञेयत्वाद् हिरण्यरोचिषेति हिरण्यरूपत्वं भगवद्धर्मः, ननु सोपि कश्यपपुत्रः कथं तं मारितवानित्याशङ्क्याह कद्रुसुतमिति, मातृदोषेण दुष्टः, मातृप्राधान्या-ज्ञान बीजमुख्यता ननु दंशपेक्षया प्रहारोत्पीयानिति कथमस्य जयः ? तत्राहोऽग्रे विक्रमो यस्येति, बाह्योप्ययं विक्रम उग्रो मरणपर्यवसायी ॥ ७ ॥ ततो यज् जातं तदाह सुपर्णपक्षाभिहत इति, सुपर्णस्य गरुडस्य पक्षेणाभिहतस्ताडितः कालियो विह्वलो जातस्ततः कालिन्ध्या ह्रदं विवेश, तत् त्वगम्यं गरुडस्य ॥ ८ ॥

( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

तं ताक्ष्यपुत्र इत्यत्र बृहद्रूपेणेति " छन्दांसि वै सोपर्ण्या" इतिश्रुत्या बृहत्सामरूपेणाक्षररूपेण वा ॥ ७ ॥

( ४ ) श्रीमद्दीक्षितलालभुट्टयोजिता श्रीसुबोधिनीयोजना

करालजिह्वोच्छ्वसितोऽग्रेलोचन इत्यत्र उच्छ्वसितत्वान् मर्यादाभङ्ग इति उच्छ्वसितयुक्तत्वाद् दर्शनशक्तेर्मन्दत्वं सूचितं ज्ञानशक्तिमान्धो मर्यादाभङ्गो युक्त इति गरुडबलिमोगरूपो मर्यादाभङ्गः कालीयेन कृत इत्यर्थः, विपरीतत्वमिति स्वमारकस्य गरुडस्य मारणार्थं प्रवृत्तिरित्यर्थः ॥ ६ ॥ पक्षेण सव्येनेत्यस्य विवृतौ ब्रह्मात्मकं भवतीति वेदात्मकमित्यर्थः, हिरण्यरूपत्वं भगवद्धर्मं इति य "एषोत्तरादित्ये हिरण्यमयः पुरुष" इतिश्रुतेः ॥ ७ ॥

गोस्वामिश्रीगिरिधरलालकृता बालप्रबोधिनी

'राजा अपमानं न सहते, इति तु तव विदितमेव' इत्याशयेन सम्बोध्यति-राजन्निति । तत् कालियकृतं बलिभक्षणं भूला गरुडः कालियं विजिघांसुः हन्तुमिच्छुः समुपाद्रवत् महाघोषपूर्वकं समीपमाजगामेत्यन्वयः । तत्र हेतुः-कुपित इति । तत्र सामर्थ्यमाह-महावेग इति । तत्र हेतुमाह-भगवानिति, भगवद्गतसामर्थ्यः । तत्रापि हेतुमाह-भगवत्प्रिय इति, भगवद्वाहन इत्यर्थः ॥ ५ ॥ तं सुपर्णं आपतन्तं वेगेनागच्छन्तं कालियोऽपि तरसा वेगेन प्रत्यभ्ययात् योद्धुं सन्मुखं गतवान् । तं विशिनष्टि विषमायुधं यस्य सः, उत्थितनैकमस्तकः उन्नमितानेकफणः, दन्ता आयुधं यस्य सः, कराला जिह्वा यस्य स चासौ उच्छ्वसितानि उज्जृम्भितानि उग्राणि लोचनानि यस्य सः समीपं गत्वा च दद्विर्व्यदशत् ॥ ६ ॥ तं कद्रुसुतं कालियं स प्रसिद्धः शत्रुः ताक्ष्यपुत्रो गरुडो निरस्य तिरस्कृत्य क्षिप्त्वा सव्येन पक्षेण जघानेत्यन्वयः । तत्र हेतुमाह-मन्युमान् सङ्क्रुद्धः । सामर्थ्यमाह-प्रचण्डोऽसहो वेगो यस्य सः । प्रभावातिशयमाह-उग्रविक्रम इति । तत्र हेतुमाह मधुं सूदयतीति तथा तस्यासनं यस्मिन् स इति । वेगेन गमनार्थं आपततं दत्तशक्ति' इत्याशयः । 'सव्येन' इत्यनायासत्वं सूचितं, दक्षिणपक्षस्य ततोऽप्यधिकबलत्वात् ॥ ७ ॥ सुपर्णस्य पक्षेणाभिहतः, अत एवातीव विह्वलः व्याकुलः कालियस्तदगम्यं तेन गरुडेन गन्तुमशक्यं दुरासदमगाधजलतया दुस्प्रवेशं च कालिन्ध्या ह्रदं विनेनेत्यन्वयः ॥ ८ ॥

अन्वितार्थप्रकाशिका

उचिती ॥ हे राजन् ! तत् कालियकृतं बलिभक्षणं तत्रत्यकर्णेजपसर्पमुखात् श्रुत्वा कुपितः भगवान् समर्थः भगवतः प्रियः महावेगः स गरुडः कालियं विजिघांसुः सन् उपाद्रवत् वेगेन आययौ ॥ ५ ॥ तमिति ॥ विषमायुधं यस्य सः दुरात्फूल्कारेण विषं मुञ्चन् उत्थितनैकमस्तकः उन्नमितानेकफणः । उच्छ्वसितेत्यपि पाठः । निकटात्तुदतः दन्ता आयुधं यस्य सः दन्तैर्दंशन्त्येत्यर्थः । कराला जिह्वा यस्य स चासौ उच्छ्वसितानि उज्जृम्भितानि उग्राणि लोचनानि यस्य सः कालियोऽपि तं सुपर्णम् आपतन्तं वेगेनागच्छन्तं तरसा वेगेन प्रत्यभ्ययात् योद्धुं सन्मुखं गतवान् दद्विर्व्यदशच्च ॥ ६ ॥ तमिति ॥ मन्युमान् प्रचण्डवेगः मधुसूदनस्य हिरासन्मुपवेशनं यस्मिन् स उग्रविक्रमः तृक्षो मरीचिः । ततोऽपत्ये शिवाद्यः । ताक्ष्यस्य कश्यपस्य पुत्रः गरुडः । सयकारपाठे तु यर्णाशिराशपत्यविवक्षया "गरुडमात्रं गरुडस्ताक्ष्यं" इति । तं कद्रुसुतं कालियं निरस्य क्षिप्त्वा हिरण्यस्येव रोचिः कान्तिर्यस्य तेन सव्येन वामेन पक्षेण जघान ॥ ७ ॥ सुपर्णेति ॥ सुपर्णस्य पक्षेणाभिहतः अत एवातीव विह्वलः व्याकुलः कालियस्तदगम्यं तेन गरुडेन गन्तुमशक्यं दुरासदमगाधजलतया दुस्प्रवेशं च कालिन्ध्या ह्रदं विवेश ॥ ८ ॥



## श्रीगोपालानन्दमुनिविरचितं निगूढार्थप्रकाशव्याख्यानम्

जिघांसुः हंतुमिच्छुः गरुडः कालियं उपाधावत् ॥ ५ ॥ तरसा आपतंतं आयातं गरुडं विषायुधः विषमेव धत्तं यस्य प्रत्यभ्ययात् युधाय आययौ ददायुधः दत्तायुधः सः दद्भिः दतैः सुपर्णं व्यदशत् ददत्त कथंभूतः उच्छिद्यनकमस्तकः उच्छित्तानि उत्थितानि अनेकानि मस्तकानि फणा यस्य सः कराला भयानका जिह्वा यस्य सः उच्छ्रसितानि बर्हिनिःसृतानि उग्राणि लोचनानि यस्य सः चासौ स च ॥ ६ ॥ तमिति ताक्ष्यपुत्रः स गरुडः तं नागं निरस्य मधुसूदनस्यासनं यस्मिन्सः हिरण्यराचिषा सुवर्णं कांतिना सव्येन पक्षेण कद्रुसुतं जघान ॥ ७ ॥ कालिद्या यमुनायाः तेन गरुडेनागम्यं गंतुमशक्यं दुरासदं अगाधजलत्वान्मुपयुक्तं प्राप्यं हृदम् ॥ ८-९ ॥

## भगवत्प्रसादाचार्यविरचिता भक्तमनोरञ्जनी

तदिति ॥ हे राजन्, तत्कालियस्य कर्म श्रुत्वा आकर्ष्यं, भगवत्प्रियो भगवतः प्रेमास्पदीभूतः भगवान् गरुडः, कुपितः । अत एव कालियं जिघांसुः कालियं विहन्तुं समिच्छुरित्यर्थः । अत एव, महावेगः सन्, समुपाद्रवत् । तत्पश्चादधावदित्यर्थः ॥ २ ॥ तमिति ॥ विषमेवायुधं यस्य सः, उत्थितनकमस्तकः उत्तमितानेकफणः, पाठान्तरेऽप्ययमेवायं । दन्ता एवायुधानि यस्य सः, कराला भयंकरा जिह्वा यस्य सः उच्छ्रसितान्युज्ज्वलभूतानि उग्राणि लोचनानि यस्य स चासौ स च, कालियः, आपतन्तमभ्यागच्छन्, तं सुपर्णं गरुडं, तरसा बलेन, प्रत्यभ्ययात्सन्मुखमयात् । दद्भिर्दन्तैः, व्यदशत् दष्टवांश्च ॥ ६ ॥ तमिति ॥ मधुसूदनस्यासनमुपवेशो यस्मिन् सः, उग्रः विक्रमो यस्य सः, प्रचण्डाऽतितीव्रो वेगो यस्य सः, ताक्ष्यपुत्रः स गरुडः, मधुमान् क्रोधवान् सन्, तं कद्रुसुतं, निरस्य इतस्ततः प्रक्षिप्य, हिरण्यरोचिषा सुवर्णसमानकान्तिमता, सव्येन वामेन रक्षेण, जघान ताडितवान् ॥ ७ ॥ सुपर्णं ॥ सुपर्णस्य गरुडस्य पक्षा गरुत्तेनाभिहतः, सुपर्णेन पक्षेण ताडित इत्यर्थः । कालियः, अतीव विह्वलः अत्यन्तमुद्विग्नः सन्, तेन सुपर्णेनागम्यस्तं, दुरासदमगाधतयाज्यैर्दुष्प्रवेशं, कालिद्या यमुनायाः, हृदं विवेश प्रविष्टवान् ॥ ८ ॥

## श्रीहरिसूरिविरचितं श्रीभक्तिरसायनम्

तच्छ्रुत्वेति : १०.१७.५.

नाहिस्मयं विपहते क्वचिदपि भुवनेषु विष्णुपक्षीयः । विनतोद्भवोऽपि कुपितः समभूद्युक्तं निरीक्ष्य तादृगहिम् ॥ ३ ॥

तं ताक्ष्यपुत्र इति : १०.१७.७.

शत्रोः स्वात्मतिरस्कृतिं विदधतोऽप्यन्मत्तवृत्तेरपि यच्छ्रेयः करणं सतां हि सहजश्रीशाङ्घ्रिभाजां व्रतम् ।

जानन्नेवमुदारधीः स गरुडः सव्येन तेजस्विना पक्षेणामृतरूपिणैव हतवांस्तच्छं तदा चिन्तयन् ॥ ४ ॥

पक्षपातो न चेदेवं सद्गतस्य स कालियः । सत्यप्यस्मिन् पक्षपाते जीवन्मुक्तः स्थितः कथम् ॥ ५ ॥ (युग्मम्)

विशेषवृद्धं रचितो विभागस्तं भङ्क्तुकामः स्मयतो य एकः । विशेषवैरी तत एव स स्यान् स्थानच्युतो भात्यहिरन्न मानम् ॥ ६ ॥

हृदं विवेशेति : १०.१७. ८.

शत्रुच्छिद्रान्वेषणे योऽपनिद्रः सद्राक् तस्माज्जायतेऽयातभीतिः । ताक्ष्यगम्यं यत्पदं वीक्ष्य मङ्गु तत्रागत्य स्वास्थ्यमापोरगोशः ॥ ७ ॥

## कृष्णप्रिया

हे राजन् परोक्षित् ! श्रीगरुडजी भगवान् श्रीकृष्ण के लाडले प्रिय भक्त थे, स्वयं भगवान् के अनुग्रह से भगवान् समान बलशाली थे, उन्होंने रक्षक के मुँह से यह बात सुनी कालीय की घृष्टता से उग्र रोष उत्पन्न हुआ और कालीय को मारने को इच्छा से अत्यंत तेज गति से अपराधी एवं उद्दण्ड उस कालीय के समीप घस आए ॥ ५ ॥ तीक्ष्ण नखों के आयुध वाले तेज गति से उड़कर समीप आते गरुडजी को देखकर अनेक मस्तकों को ऊँचा उठाकर खल कालीय सामने आया । विकराल जीभ, ऊँचा उच्छवास उग्र नेत्र, दांत के आयुध वाले कालीय ने श्रीगरुड जी को दातों से डसा और गरुडजी को वह घसने को चाहने लगा ॥ ६ ॥ खल कालीय ने जब जोर से गरुड जी को दंश किया, तब मधुसूदन भगवान् के वाहक प्रचण्ड वेग वाले ताक्ष्य कुमार श्रीगरुड जी अतिशय रोष में आ गए और कालीय को पकड़ कर दूर फेंक दिया, पुनः वेगपूर्वक दौड़े और स्वर्ण सी चमकिली अपनी सब पंख से कद्रु के पुत्र कालीय पर प्रहार किया ॥ ७ ॥ दिव्य पंख वाले श्रीगरुड जी के पंख से ताडित कालीय नाग अत्यंत विह्वल बन गया और स्वरक्षण के लिए कालीय ने गरुड जी जहाँ जा नहीं सकते थे और अगाध जल के कारण प्रवेश भी अशक्य था वैसे कालिन्दी जी के हृद में प्रवेश किया ॥ ८ ॥



तत्रैकदा जलचरं गरुडो भक्ष्यमीप्सितम् । निवारितः सौमरिणा प्रसह्य क्षुधितोऽहरत् ॥ ९ ॥  
मीनान् सुदुःखितान् दृष्ट्वा दीनान् मीनपतौ हते । कृपया सौमरिः प्राह तत्रत्यक्षेममाचरन् ॥ १० ॥  
अत्र प्रविश्य गरुडो यदि मत्स्यान् स खादति । सद्यः प्राणैर्वियुज्येत सत्यमेतद् ब्रवीम्यहम् ॥ ११ ॥  
तं कालीयः परं वेद नान्यः कश्चन लेलिहः । अवात्सीद् गरुडाद् भीतः कृष्णेन च विवासितः ॥ १२ ॥

कदम्बमहा

अन्वयः—तत्र एकदा क्षुधितः गरुडः ईप्सितम् भक्ष्यम् जलचरं सौमरिणा निवारितः ( अपि ) प्रसह्य अहरत् ॥ ९ ॥  
मीनपतौ हते दुःखितान् मीनान् दृष्ट्वा सौमरिः तत्रत्यम् क्षेमम् आचरन् कृपया प्राह ॥ १० ॥ अत्र प्रविश्य सः गरुडः यदि मत्स्यान्  
खादति ( तदा ) सद्यः प्राणैः वियुज्येत अहम् एतत् सत्यम् ब्रवीमि ॥ ११ ॥ तम् कालीयः परम् ( केवलम् ) वेद, अन्यः कश्चन  
लेलिहः न वेद ( अतः ) गरुडाद् भीतः अवात्सीद् च कृष्णेन विवासितः ॥ १२ ॥

श्रीधरस्वामिविरचिता भावार्थदीपिका

तदगम्यत्वे कारणमाह तत्रेति निवारितोऽपि ॥ ९-११ ॥ लेलिहः सर्पः अतस्तत्रावात्सीत् ॥ १२ ॥

श्रीवंशीधरकृतो भावार्थदीपिकाप्रकाशः

तत्र हृदे । जलचरं मत्स्यमहरदति संवधः ॥ ९ ॥ तत्रत्यानां क्षेमं कल्याणम् ॥ १० ॥ अत्र हृदे । ननु सौमरेः  
शापान्मत्स्याशानार्थं गरुडो मा गच्छतु तत्र कालियभक्षणार्थं गमने को बाध इति चेत्तर्हि मत्स्यशब्दार्थस्त्वित्यं विधेयः—सीयते वध्यंते  
मांशसिभिरिति स्या जीवाः 'षिञ्-बंधने' अतो घञर्थे कः, आषत्वादियङ्भावः माद्यन्तीति मदोऽसावधानाः 'मदो-हृषे' अतः विवप् ।  
मदश्च ते स्थाप्रेति मत्स्यास्तात् । तथा चासावधानजीवान्यादि खादतीत्यर्थः । यद्वा—माद्यन्त्याहितुडिकवाद्यैरिति मदः सर्पाः, स्यंति  
भार्यति स्वजातिमिति स्याः यादोजीवाः 'यादोभ्यो ज्ञातिघातिभ्यो दीनां माम्' इत्युक्तेः । "जलीकसां जले यद्वन्महांतोऽदत्यणीयसः"  
इत्युक्तेः । स्य इति 'षो—अन्तकर्मणि' घातोः आषः खश् । मदश्च स्याश्च मत्स्यास्तात्, तथा च सर्पान्मत्स्यांश्च यदा खादति  
तदेति संवधः । यद्वा—मम कोऽर्थो मत्संवंधिनो ये स्या जीवास्त मत्स्याः । इह समासावस्थायामस्मदो मदादेशो बोध्यः । तथा च—  
गतपःस्थलीभूतयमुनाहृदे ये तिष्ठति ते मत्संवंधिन एव 'संवंधमाभाषणपूर्वमाहुः' इति न्यायेनाभाषणे यदि संवधस्यात्तर्हि किमु  
सहसादौ, तथा च—तान्यादि स खादतीति योज्यम् । एतेन मदाश्रमवासिजावभक्षणे तस्य प्राणवियोग इति सिद्धमिति भावः ।  
यद्वा—हे मत्स्य अनति चेष्टते जीवा एभिरित्यानि जलानि 'अन—प्राणने' अतः विवप् । "जलं जीवने हेतुर्हि जगतामय तस्युषाम् ।  
अतो जीवनमित्युक्तं तेनेदं चेष्टते जगत् ॥" इति कौशिकसंहितोक्तेः । तानि सनति भजतीत्यन्तः 'षण—संभक्तौ' अत्रापि स एव  
प्रत्ययः । जलचरप्राणिमात्रं मत्स्यशब्देन ग्राह्यम् । क्लीवे नांतोऽयं शब्दो नान्तृत्वादेव नलोपोऽत्र तेनात्र यदि प्राणिमात्रं खादति तदा  
भूतो भावीति भावः । सर्पस्य जलचरता स्थलचरता च द्वये प्रसिद्धे न कायत्रानुपपत्तिरिति । यद्वा मत्स्यपदं काकदधिरक्षणन्यायेनोप-  
लक्षणं जीवमात्रस्येति । वस्तुतस्तु—सौमरेः शाग्नत्र गरुडाप्रवेशतात्पर्यकः 'तं कालियः परं वेद' इति वक्ष्यमाणत्वात् । तम् गरुडा-  
गम्यत्वरूपम् शापमित्यर्थः । "हृदं विवेश कालिद्यास्तदगम्यं दुरासदम्" इति पूर्वमुक्तत्वाच्च । गरुडस्तु सर्वज्ञत्वादेव तत्र नायातः  
कालियस्तु तत्रत्यात्मीयसर्पमुखाच्छेषमुखाद्वा गरुडगम्यं ज्ञात्वा तत्रागच्छति । सौमरेस्तु गरुडाय कुप्यतो यस्मिन्मीने  
कुपाजनिष्ट तस्यैव मीनस्य संग्राह्यत्वात् दुर्वासनेनाराधफलम्, यतश्च विप्लुतब्रह्मानन्दः स चिरसंचिततपःसृष्टयौवनेनेव मूल्येन  
कामिनीवृंदं क्रीत्वा तत्रैव नरकतुल्ये विषयानन्दे न्यमज्जत् । अपराधभोगाते श्रीवृंदावनयमुनाश्रयमाहात्म्येनेव पञ्चाग्निस्तारति  
नवमस्कन्धकथानानुसंधेया ॥ ११ ॥ तम् गरुडगम्यं हृदम् । परम् केवलम् । ननु समर्थेन गरुडन शापः कथं स्वीकृत इति शंका तु  
"विष्णुना विष्णुभक्तेश्च ब्रह्माशपोऽनुवर्त्यते । ब्राह्मणानामपीडार्थं बलिभिरपरैः सदा ॥" इति ब्रह्मांडोक्त्या नोदेति विज्ञानाम् ।  
विवासितः प्रस्थापितः ॥ १२ ॥

श्रीमज्जीवगोस्वामिकृता वैष्णवतोषिणी

एकदेति चतुर्विंशतुंगदपि पूर्वत्र श्रीरघुनाथपूर्वजमान्धातुमहाराजे पृथ्वीं शासतीति ज्ञेयं जलचरमिति सर्वेषामेव सत्त्वे  
साधारणमित्यर्थः । तत्र च भक्ष्यं पक्षिजात्युचितलोलस्य तस्याहारत्वेन प्राप्तम् अत एवेप्सितं तथापि मुनिवाक्यमादरणीयमिति  
चेतनाह, क्षुधित इति । भगवद्भदेव लोलायाऽङ्गीकृतक्षदपि क्षुधार्तानां भक्षणानर्हस्यापि भक्षणं दोषास्मृतेः एवं श्रीगरुडस्यापराधः  
परिहृतः किन्तु तस्य मुनेरेवापराध इति भावः । क्षुधितस्य महत्तमस्य भक्ष्यभक्षणविघ्नचरणत्वात् ॥ ११ ॥ अन्यमपि महापराधं  
१. हृदे—गो. प्रे. टी. जीव. ; हृते—श्रीधर वंशी. बीर. विज. । २. तत्र तत्क्षेम—विज. । ३. वियुज्येत—बीर. । ४. तद्—इति  
कश्चित् । ५. कश्चित्स लेलिहः—विज. ।



तस्याह—मीनानिति द्वाभ्याम् । दीनान् स्वभावत एव जलचरत्वेन किञ्चिदपि कर्तुं मशक्तेः मीनपतौ सर्वमत्स्यरक्षके हृते सुष्ठु दुःखितान् दृष्ट्वा अत्र एतेन तस्यान्यमत्स्यविलक्षणं सज्जानत्वं ज्ञापयति—दानं इति । सप्तम्यन्तपाठे सदैव गरुडभयेनात्तं इत्यर्थः । प्रथमान्तपाठो वा महापार्षदे घाट्यार्थादिना विवेकरहित इत्यर्थः ॥ १० ॥ अत्र हृदे मत्स्यानिति जलचरोपलक्षणं सः मद्राक्यावमन्ताः श्रीभगवत्पार्षदवरोऽपीति वा अहमिति तपोबलाद्यभिमानात् एतेनैव किल श्रीवैष्णवापराधेन तस्य तपो भङ्गादिपरमानर्थः फलितः तच्च नवमस्कन्धे वर्णितं किञ्च तत्रत्यक्षेमार्थं सङ्कल्पोपि विपरीत एवाभवत् तत्रास्तु तावज्जलचराणां वार्त्ता कालियनिवासेन तीरवर्तिनां वृक्षादीनामपि तथोपरि गच्छतां खगादीनामपि मरणं प्राप्नोति केवलं श्रीवृन्दावनयमुनाश्रयमाहात्म्येन श्रीभगवत्कृपयाऽनतिचिरेण तदपराधसद्यः फलमिव विवेकिनां नरकतुल्यमेव विषयभोगं कृत्वा तेन पश्चात् निस्तारणमिति ॥ ११ ॥ तत्प्रोक्तवृत्तं कालिय एव परं केवलं वेदेति श्रीगरुडद्वेषेण तद्भ्रीत्या सर्वत्र निर्भयस्थानान्वेषणात् पूर्वजन्मशतकृतभाग्यविशेषाच्च कृष्णेन सर्वानन्दकरेणेति भावः ॥ १२ ॥

### श्रीसनातनगोस्वामिकृता बहुद्वेषणवतोषिणी

एकदेति चतुर्विंशच्चतुर्युगादपि पूर्वत्र श्रीरघुनाथपूर्वजश्रीमन्धातुमहाराजे पृथ्वीं शासतीति ज्ञेयम् । जलचरमिति कस्यापि स्वभावेन सर्वेषामेव सत्त्वे साधारणमित्यर्थः, तत्र च भक्ष्यं भक्षणयोग्यम्, किंवा तदाहारत्वेन विधात्रा विहितमित्यर्थः, तत्रापि ईप्सितं बृहत्त्वात् परिपुष्टत्वाच्च प्रियम्, यद्वा, चिरं भक्षयितुमिष्टम्, तथापि मुनिवाक्यमादरणीयमिति चेत्तत्राह—क्षुधित इति । क्षुधात्तानां भक्षणानर्हस्यापि भक्षणे दोषास्मृतेः । एवं श्रीगरुडस्याप्यपराधः परिहृतः, किन्तु तस्य मुनेरेवापराध इति भावः—क्षुधितस्य महत्तमस्य भक्ष्यभक्षणविघ्नाचरणात् ॥ ९ ॥ अन्यमपि महापराधं तस्याह—मीनानिति द्वाभ्याम् । दीनान् स्वभावत एव जलचरत्वेन किञ्चिदपि कर्तुं मशक्तेः । मीनपतौ मत्स्यश्रेष्ठे सर्वमत्स्यरक्षके वा हृते च सुष्ठु दुःखितान् दृष्ट्वा । 'दिने' इति सप्तम्यन्तपाठे सदैव श्रीगरुडभयेनात्तं इत्यर्थः । प्रथमान्तपाठो वा, एवमविवेकेनैव तेषासक्तिस्तस्य सूचिता, न तु वृन्दावनकालिन्दीजीवतया कृपया स्नेहेनेत्यर्थः । तत्रत्यानां तद्बृहदवर्त्तिनां मत्स्यकूर्मादीनाम्, यद्वा, मीनासक्तत्वान्मीनानामेव क्षेममाचरन् कर्तुम्, हेतौ शतृङ् ॥ १० ॥ अत्र हृदे स मद्राक्यावमन्ता श्रीभगवत्पार्षदवरोऽपीति वा । अहमिति तपोबलाद्यभिमानात्, एतेनैव श्रीवैष्णवापराधेन तस्य तपोभंगादिपरमानर्थः फलितः, तच्च नवमस्कन्धे वर्णितमेव । किञ्च, तत्रत्यक्षेमार्थं संकल्पोपि विपरीत एवाभवत् । तत्र कालियनिवासेन अस्तु तावज्जलचराणाम्, तीर्थवर्त्तिनां वृक्षादीनामपि तथोपरि गच्छतां खगादीनामपि मरणप्राप्तेः केवलं श्रीवृन्दावनयमुनाश्रयमाहात्म्येन श्रीभगवत्कृपयाऽनतिचिरेण तदपराधः सद्यःफलमिविवेकिनां नरकतुल्यमेव विषयभोगं कृत्वा तेन पश्चान्निस्तीर्णमिति ॥ ११ ॥ तत् प्रोक्तवृत्तं कालीय एव परं केवलं वेदेति श्रीगरुडद्वेषेण तद्भ्रीत्या सर्वत्र निर्भयस्थानान्वेषणात् पूर्वजन्मशतभाग्यविशेषाद्वा, कृष्णेन सर्वानन्दकरेणेति भावः ॥ १२ ॥

### श्रीमद्वीरराघवाचार्यकृता भागवतचन्द्रचन्द्रिका

कुतस्तदगम्यमित्यत्र तत्कारणमाह—तत्रेत्यादिभिर्लिभिः । तत्र हृदे कदाचित् गरुडः स्वाभीष्टं भक्ष्यं जलचरं मीनपतौ क्षुधितः प्रसह्य बलादहरज्जहार, कथम्भूतः ? सोभरिणा निवारितोऽपि ॥ ९ ॥ एवं मीनपतौ गरुडेन हृते सति सुतरां दुःखितान् मीनान् दृष्ट्वा सोभरिः कृपया तत्रत्यानां जन्तूनां क्षेमं भयाभावलूपमाचरन् कुर्वन् प्राह ॥ १० ॥ किम् अत्र हृदे प्रविश्य यदि गरुडो मत्स्यान् खादति तर्हि स गरुडः सद्य एव प्राणवियुज्येत एतदहं सत्यं ब्रवीमीति ब्राह्मणवाक्यस्य माननीयत्वात् परमपुखेनैव गरुडता तत्प्रतिघातशक्तिमतापि तस्यानुरोध उपपद्यते ॥ ११ ॥ तच्छापात्मकं सोभरेर्वचः केवलं कालीय एव वेद तदन्त्या कोऽपि लेलिहानः सर्पः न वेद अतोऽयं गरुडाद्भ्रीतः तत्र हृदे अवात्सीत् ततः कृष्णेन विवासितो निष्कासितश्चेति कालियदमनात्मकवृत्तान्तोपसंहारः ॥ १२ ॥

### श्रीविजयध्वजतीर्थकृता पदरत्नावली

गरुडस्यागम्यत्वे निमित्तमाह—तत्रेति । भक्षयत इति भक्ष्यम् ॥ ९ ॥ तत्क्षेमं तेषां शिष्टानां क्षेमं योग्यरक्षाम् ॥ १० ॥ खादति भक्षति प्राणवियोगं मरणमाप्नोतु ॥ ११ ॥ लेलिहा लेलिहानः सर्पः छन्दोभङ्गभयादेवमुक्तं गरुडाद्भ्रीत्यैवावात्सीत् सोभरेः शापातिक्रमणसमर्थेन तेन किमर्थं हृदं प्रविश्य हननं नाकारीतीयमाशङ्का—

“विष्णुना विष्णुभक्तेश्च ब्रह्मशापोऽनुवर्त्यते । ब्राह्मणानामपीडार्यै बलिभिः क्षत्रियादिभिः” ॥  
इत्यादिब्रह्माण्डवचनेन निस्तुषीकर्तव्या एतद्विवक्षया वा लेलिहेत्युक्तम् ॥ १२ ॥

### श्रीमज्जीवगोस्वामिकृतः क्रमसन्दर्भः

भक्ष्यं पक्षिजात्युचितलीलस्य आहारत्वेन प्राप्तम् । अत एव ईप्सितम् अत एव लीलया भगवद्वदेव क्षुधितः ॥ ९ ॥ मत्स्यानिति जलचरोपलक्षणम् ॥ १०-११ ॥ वेदेति श्रीनारदद्वारेति ज्ञेयम् ॥ १२ ॥



श्रीमद्विद्वनाथचक्रवर्तिकृता सारार्थदक्षिणी

गृहडागम्यत्वे कारणमाह-तत्रेति । मा भुङ्क्ष्वेति निवारितोपीति तस्मिन् परममहति गृहडे आज्ञाप्रदानं तद्विष्टप्राप्तिकूल्यं चेति सौभरेरपराधद्वयं तदाज्ञालङ्घनं प्राणिहिंसनं चेत्यपराधद्वयं गृहडस्य नाभूत् ततः सकाशादतितेजस्वित्वादिति ज्ञेयम् ॥ ९ ॥ तत्र तृतीयमपराधं तस्याह-मीनानीति । कृपयेति मीनान् प्रति यथा तस्य कृपा तथा गृहडे प्रति कोपश्च गम्य तत्रत्यानां जीवमात्राणामेव क्षेमं कर्तुंमिति ततश्च कालियागमनेन तेषां सर्वेषामक्षेममेवाभूदिति महदपराधिनः कृपापि विपरीतफलं भवेदिति द्योतितम् ॥ १० ॥ अत्र यदीत्यनेन पक्षान्तरमपि लभ्यते तत्तत्रायमर्थः अत्र प्रविश्य यदि मत्स्यान् खादति तदा सद्यस्तत्क्षणमेव प्राणंविद्युज्येत यदि च मत्स्यान् खादति तदा त्वसद्यः किञ्चिद्विलम्ब एवेति हृदप्रवेशमात्र एव शापः मत्स्यखादने तु शापतिशयः अत्रत्याभिशापं गृहडः सर्वज्ञत्वादेव ज्ञात्वा नागतः कालियस्त्वात्मीयतत्रत्यसर्पमुखाज्ज्ञात्वागतः सौभरेस्तु गृहडाय कृप्यतो यस्मिन् कृपा अजनिष्ठ तस्य मीनस्यैव सङ्गादुत्थिता दुर्वासनेवापराधफलं यतश्च विलूतब्रह्मानन्दः सचिरसञ्चिततपस्सृष्ट-स्वयमेनेनैव मूल्येन कामिनीवृन्दं क्रीत्वा तत्रैव नरकतुल्ये विषयानन्दे निमज्जन्नपराधभोगान्ते श्रीवृन्दावनयमुनाश्रयमाहात्म्येनैव पञ्चास्तिस्तारेति नवमे कथा ॥ ११-१२ ॥

श्रीमच्छुक्रदेवकृतः सिद्धान्तप्रदीपः

तदगम्यत्वे कारणमाह-तत्रेत्यादिना ॥ ९-११ ॥ तन्मुनिशाप परं केवलं कालियो वेद नान्यो लेलिहः सर्पः ॥ १२ ॥

श्रीबलदेवविद्याभूषणकृता वैष्णवानन्दिनी

तदगम्यत्वे हेतुमाह तत्रेति । एकदा चतुर्विंश चतुर्युगादपि प्राक् श्रीरामपूर्वजे मान्वातरि महीं शासतीति ज्ञेयम् । मा भुङ्क्ष्वेति सौभरिणा निवारितोऽपि जलचरं भक्ष्यमहर्त् । प्रहस्य हठात् ॥ ९ ॥ मीनानां पतो पालके हृदे तत्रत्यानां प्राणिनां क्षेमं कल्याणम् ॥ १० ॥ अत्रेति हृदे प्रविश्य यदि मत्स्यान् खादति तदा सद्यः प्राणंविद्युज्यते, यच्च च मत्स्यान् खादति तदा त्वसद्यः किञ्चिद्विलम्बेनेति तत्प्रवेशमात्रे शापस्तत्खादने तु तदतिशयः इत्यर्थः । ब्रवीम्यहमिति तपोबलाभिमानं सूचयति । अत्र भगवन्नित्य-पापदे गृहडे सौभरेराज्ञाप्रदानं तदभीष्टप्राप्तिकूल्यञ्च मीनदयया तत्र कोपश्चेत्यपराधत्रय, तस्मादेव दयनीयमीनसङ्गोत्थेतदुर्वासनया विराजिततपः सक्षयो विषयानन्दानुभववपुरभूत् महदपराधिनस्तस्य तत्रत्यक्षेमं चिकीर्षा रूपा दयापि विपरीतफला तत्र कालिया-गमनेन जलतत्तत्पतिनां तदुपरिगच्छतां विहगानाञ्च विनाशात् विषयभोगान्ते तस्य निस्तारस्तु श्रीवृन्दावनयमुनोपसेवनमाहात्म्यादेव, गृहडस्य तु यदाज्ञालङ्घनं प्राणिहिंसनं चेत्यपराधद्वयं नाभूत्ततोऽप्यतितेजस्वित्वात् तथापि हृदाप्रवेशो विप्रविवाक् प्रतिपालनाय हरेरिवेति ॥ ११ ॥ लेलिहः सर्पः ॥ १२ ॥

श्रीसत्यधर्मकृता श्रीभागवतटिप्पणी

कुतस्तद्गृहडागम्यमित्यत आह ॥ तत्रेति । ईप्सितमपेक्षितं सौभरिणा तपस्यता प्रसह्य बलात् ॥ ९ ॥ मीनपतो हृते चेति मीनास्तज्जातीन्सुदुःखितान्दृष्ट्वा तत्र यमुनाहृदे तत्क्षेमं मीनानामुत्तरत्रोर्वरितानां क्षेममाचरन्कुर्वाणः कृपया प्राह । मीनमिथुन-रमणदशनजनितकामिनोकामनोपात्तमहामाहात्स्यावहृदेहव्यूह्यहणानुबन्धेनौचितौ रचितः सौभरिणा शापो विपत्तेरिति ज्ञेयं ॥ १० ॥ कृपयेत्यारभ्य सार्धश्लोकद्विके सौभरिशापतो विपत्तेर्भीतिता प्रतीयते । सा चोच्चतां विनाऽनुपपद्यमानतामाक्षिपति । सा च प्रमाण-वाधितेत्यत एतद्व्याजनेन सर्वत्रैतत्सजातीये गतिं व्यवस्थापयन्मानमेवाह ॥ विष्णुनेति । ब्रह्मणां ब्राह्मणानामुत्तमभूत्वादीनां शापो हरिणेत्याद्यनभिधानेनाभिधानेन च विष्णुनेति विनाऽप्योति गच्छतीति व्युत्पत्त्या यत्स्वाम्यपि ब्राह्मणाननुसरति का कथा गृहडयेति मन्यति । विष्णुभक्तैरेप्यनुवर्त्यते तत्फलानुभूत्या वलिभिर्निन्दनं बलस्येतिनाऽह । दुष्टबलवद्भिः क्षत्रियादिभिर्ब्राह्मणानामपीडयै अनुपपन्नार्थमुत्तमशापप्रदानेनाद्यमानां किमित्यत आह ॥ विष्णोरिति । विष्णोर्विष्णुभक्तानां स्वोत्तमानां तत्कर्मकाच्छापादधमस्याखिलं तपो भ्येति नश्यति । ऋष्यादिजानिनः कुत आत्मतपोहानिदं कुर्वते कार्यमित्यत आह ॥ तथाऽपीति । तपः क्षयहेतुत्वेऽपि हरिमपि शपेयुः । तत्र तन्त्रं ॥ असुरावेशादिति । अहो तदासुरं माहात्म्यमद्भुतमित्यर्थः । प्रस्तुतोक्त्योपसंहरति ॥ अत इति । एतद्धेतोः सौभरेः शापं खणेश्वरो नात्यवर्तत । देवभूदेवादितरतमभावो मानसिद्ध इति नोच्योनावप्रयोजनानि रिक्तफलकानीति वक्ति । अन्यथा ब्राह्मणपीडापीडार्थमित्यनङ्गीकारे । अधमेः शाप उत्तमानां तर्नेप्येत नाङ्गीक्रियेतात उक्तमेव प्रयोजनं । न निष्प्रयोजन स्वीकार इति सम्भवति । अपेक्षावत्त्वप्राप्तेः । एवं शापे गतिं विचिन्त्य प्रसङ्गसङ्गत्योत्तमैरधर्मं प्रति प्रतो वरोऽप्येतादृश इति संसति ॥ वरोऽपीति । उत्तमैर्दंतोऽधमेभ्योऽधमस्याधिक्यं प्रति कारणं न भवति । ननु भवत्वितरेषामुत्तमानां वरो न वरताकरो हरेरवस्थसङ्कल्पत्वात् तदुत्तो विफलं भवितुं योग्य इत्यत आह ॥ विष्णोरपीति । तस्मात्स्वोत्तमात्क्रमशः क्रमाच्छोविरिञ्चादे-विष्णोर्वरद्वेषाधिक्यं न सम्प्रयच्छति न ददाति । कथञ्चित्केनापि प्रकारेण केनचिद्धेतुना क्वचित्काले देशे वा । कुत इत्यतोऽपीद-मुत्तरं । तेभ्यस्तेषामधमानां चित् उत मतोययोगिज्ञानं भवेतीति । हरिस्तादृक्योयतामतिक्रम्य विद्यमानं वरं न दद्यात् । वेति यथयं । यदि दद्यात्तद्वलादिकं बाह्यमेव । अर्जनादीनां वैरिजयनादिविषयकमेवेति बाह्यं न स्वरूपमित्यर्थः । स गृहडोऽत्र प्रविश्य



यदि मत्स्यान्खादति सद्यः प्राणवियुज्येत मृतो भवेदिति यावत् । अहमेतत्सत्यं यथार्थं ब्रवीमि ॥ ११ ॥ तत्तत्र पतत्रिरावाप्त-  
श्रेन्मरिष्यतीत्येतत्परं रहस्यं कालियो वेदान्यः कश्चित्लेलिहा लेलिहानः सर्पो न वेदातः स गरुडाद्भीतस्तत्रावात्सीत्कृष्णेन विवासितो  
निष्कासितः ॥ १२ ॥

### श्रीसुबोधिनी

तत्र हेतुं वक्तुमुपाख्यानमाह तत्रैकदेति, यदास्य न भगवद्भावः, सौभर्युपाख्याने सर्वत्र मीनसङ्गः प्रसिद्धः, स हि मीन-  
हितकारी भवति, पुनर्गरुडो देवागत्या तस्यैव समीप ईप्सितं भक्ष्यं जलचरविशेषं रोहितादिरूपं निवारितोपि सौभरिणा  
क्षुब्धसाद् बहिर्मुखावस्थां प्रातस्तं गृहीत्वान्यत्र गतः, तत्र भक्षण आज्ञोत्लङ्घनाद् विशेषतः खेदजननाच्च मरणमेव भवेत्, जीवन्त-  
मेवान्यत्र हृतवानिति तत्र तस्याप्रवेश एवोच्यते ॥ ९ ॥ ननु भगवन्निमित्ते कथं मुनेराग्रहः ? तत्राह मीनान् सुदुःखितान्  
दृष्ट्वेति यथा भगवता मर्यादाशास्त्रं कृतं लौकिकमेव वैदिकमपि. ततः परदुःखं दृष्ट्वा दुःखितः कारुणिकस्तदुपायं  
कुर्यादिति दीनोपेक्षायां दोषस्य श्रवणात् 'स्रवते ब्रह्म तस्यापि भिन्नभाण्डात् पयो यथे'त्यादिवाक्यात्, अतो दयया  
लोकमर्यादोत्लङ्घनं कृतवान् तदाह सुदुःखितान् दृष्ट्वेति, नन्वज्ञानादेव तेषां दुःखं कथं प्रतीकारार्थं यत्नः ? तत्राह दीनानिति,  
विचार्यमाणेपि ते दीना रक्षकाभावात्, अत एव तत्र हेतुर्मानपतो हृत इति, स हि मीनानां पतिः अन्यथा गोत्रघातिनस्ते  
स्वात्मीयानपि भक्षयेयुः. अतः केवलं कृपया सौभरिर्वक्ष्यमाणं प्राह तत्रत्यमीनानां क्षेममाचरन्, वस्तुतस्तन्नर्थ एव कृतः, मीनः  
सर्व एव तत्रत्या विषेण दग्धाः, तत्प्रसङ्गादन्येपि जीवाः, अतोऽन्येन यत् क्रियते तेनानर्थ एव सम्पद्यत इति फलितम् ॥ १० ॥  
शापवाक्यमाहात्र प्रविश्येति, अत्र हृदे प्रविश्य, जलं तथा भवेदित्येकः शापः, तत्रापि यदि मत्स्यान्, तत्रापि स एव गरुडो न  
त्वन्यः पक्षी, ततः सद्य एव प्राणवियुज्येतेत्यपरः, तेनान्याहृतस्याप्यत्रत्यमत्स्यस्य भक्षणं निषिद्धं, तथा च न विशिष्टशापः, अत  
एव कालीयस्य रक्षा. अन्यथा मत्स्यखादने शापभावात् सा स्यादिति भावः, अत एव स इति पुनरुक्तं, ब्रह्मवाक्यमात्रार्थं,  
इदमनुवादं वाक्यमित्याशङ्क्याह सत्यमेतद् ब्रवीम्यहमिति प्रमाणं, न हि ब्रह्मवादो मूढा भवति ॥ ११ ॥ तमर्थं कालिय एव  
परं वेद, गरुडेन सह विरोधं चिकीर्षुस्तस्यागम्यं स्थानं विचारितवान्, अन्येषां त्वेवमध्यवसायाभावात्, नान्यो लेलिहः सर्पो  
जानाति, अतो गरुडाद् भीतस्तत्रावात्सीत् कृष्णेन च विवासितस्ततो दूरीकृतः ॥ १२ ॥

### ( १ ) श्रीप्रभुचरणविरचिता श्रीटिप्पणी

अत्र प्रविश्येत्यत्र, इदमनुवादकमिति । सर्पप्रवेशे तीरगानां विषेण तथात्वं स्वत एव भविष्यतीति तदनुवादकत्वशङ्का ।  
अन्यथा विषप्रवेश एव न स्यादिति भावः ॥ ११ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

तत्रैकदेत्यत्र यदास्येति यदा सौभरेः, उच्यत इति शापवाक्य उच्यत इत्यर्थः ॥ ९ ॥ अत्र प्रविश्येत्यत्रात एवेति  
विशिष्टशापाभावादेव, ब्रह्मरूपमिति सत्यपदस्यार्थः, न स स्यादिति स कालियो रक्षितो न स्यादित्यर्थः । इदमनुवादकमित्येतस्यापि  
टिप्पण्यामाहुः सर्पेत्यादि, सुबोधिण्यां प्रमाणमिति गरुडे विषस्याकिञ्चित्करत्वाद् विषप्रवेशेपि नानुवादकत्वं तस्येत्यर्थः ॥ ११ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

अत्र प्रविश्येत्यत्र तत्रापि हृदादन्यत्र स्वदेशेपीत्यर्थः ॥ ११ ॥

### ( ४ ) श्रीमद्दीक्षितलालुभट्टयोजना श्रीसुबोधिनीयोजना

अत्र प्रविश्य गरुड इत्यत्र तथा भवेदित्येक इति अत्र श्रीयमुनाहृदे प्रविश्य गरुडः सद्यः प्राणवियुज्येतेत्यन्वेन  
हृदप्रवेशमात्रेण गरुडप्राणनाशो भवेदित्येकः शापः, अत एव गरुडागम्यं तत्, 'तदगम्यं दुरासद'मिति वाक्यात्, यदि गरुडो मत्स्यान्  
खादति तदा प्राणवियुज्येतेति द्वितीयः शापः ॥ ११ ॥

### गोस्वामिश्रीगिरिधरलालकृता बालप्रबोधिनी

ननु "भगवद्वाहनस्य महावेगस्य तस्य गतिः कुत्रापि न रुद्धा श्रूयते, तस्य तत्र गमनशक्ती किं कारणम् ?" इत्यपेक्षाया-  
माह—तत्रेति । तत्र यमुनायामेकदा सौभरिणा ऋषिणा निवारितोऽपि गरुडः ईप्सितं स्वाभीष्टं भक्ष्यं जलचरं मत्स्यं प्रसह  
बलादाहरत्, तदा सौभरिः प्राहेत्युत्तरेणान्वयः । बलादरणे हेतुमाह—क्षुधित इति ॥ ९ ॥ सौभरिशापप्रयोजनमाह—मीनानिति ।  
मीनपतो हृते सति तदधीनान् मीनान् सुदुःखितान्, अत एव दीनांश्च दृष्ट्वा कृपया तत्रत्यं क्षेमं निर्भयत्वमाचरन् कुर्वन् सौभरि  
प्राहेत्यन्वयः ॥ १० ॥ तद्वचनमेव दर्शयति—अत्रेति । अत्र यमुनायां प्रविश्य स गरुडो यदि मत्स्यान् खादति भक्षयिष्यति, तथा  
सद्य एव प्राणवियुज्येत म्रियेत, एतत् सत्यमेवाहं ब्रवीमीत्यन्वयः । 'मत्स्यान्' इत्युपलक्षणं जन्तुमात्रस्य, अन्यथा कालियग्रह-  
प्रतिबन्धो न स्यात् । 'मत्स्यांश्च' इति पाठे तु चकारादेव प्राण्यन्तरग्रहणम् । अत्र यद्यपि "ब्राह्मणं समदृक् शान्तो दीनानां



## अन्वितार्थप्रकाशिका

श्रीगोपालानन्दमुनिविरचितं निगूढार्थप्रकाशव्याख्यानम्

भगवत्प्रसादाचार्यविरचिता भक्तमनोरञ्जनी

श्रीहरिसूरिविरचितं श्रीभक्तिरसायनम्

१०.१७.११. अयं स्वीयः परो वाग्मिनि धीर्न दद्यावताम् । यत्तादृशं स तिरस्कृत्य मुनिर्मनिष्यधीरभूत् ॥ ८ ॥

अयं स्वीयः परो वायमिति धीर्न दयावताम् । यत्तादृशं स तिरस्कृत्य मुनिमानिष्वारूढः ।  
श्रेयोऽन्यस्य विद्योपनिषदि विद्योपनिषदं तत्परिणामसौख्यजनकं निर्दुःखलेशं भृशम् ।

प्रयोज्यस्य विधेयमस्ति यदि तत्तादृग्विधेयं बुधैर्यत्स्यात् तत्परिणामसाध्यजनकं नित्यसत्त्वं ॥ १ ॥  
कार्यं सोभितव्यम् ॥ २ ॥

कार्यं सोभरिवाक्यवन्न सहसा तत्कालमीनेष्टदं सर्वेषां परिणामतस्तु समभूत खेदायन्मनाभुर्गुरी  
न चेत्तादृशवृत्तयः । न स्थितिः कालस्यापि न खेदो यादसां ततः ॥ १० ॥

न चेत्तादृग्वचस्तस्य न ताक्ष्यागम्यता हृदे । न स्थितिः कालिस्यपि न खेदो यादसौ ततः ॥ १० ॥  
न चकारिणः ॥ ११ ॥ (विशेषकम्)

भूयोऽपि फलितमुक्तमिदम् । स्थितमेव धर्मतत्त्वं गूढगुहायामितीह विशदमभूत् ॥

अन्योन्यमशनं मीनधर्म इत्यभिजानता । यदुक्तं तदगम्यत्वं तत्कृपावशत्क्षणम् ॥ १२ ॥

अन्यान्विममशनं मोनधर्मं इत्यभिजानता । यदुक्तं तदागम्यत्येवमिति ॥ १३ ॥  
त्यक्तं साधुजनैस्तत्पुक्तं भवति यत्कमखिलजनैः । त्यक्तं सर्वैरपि यदग्रदो हि त्रिनतात्मभूपरित्यक्तः ॥ १३ ॥

22



## कृष्णप्रिया

राजन् ! वहाँ कालिन्दी दह में किसी एक दिन मत्स्य भक्षण के लिये श्रीगरुड़जी आये, वे बहुत क्षुधित थे, वहाँ सौभरिजी सन्ध्या कर रहे थे, गरुड़जी को मत्स्यहिंसा से रोकने लगे, लेकिन क्षुधावश गरुड़जी नहीं माने और अपने प्रिय ऐसे मत्स्य को बलात् खाने लगे ॥ ९ ॥ सौभरि महर्षि मना करते रहे और गरुड़जी, बड़े मीन को जो मत्स्यपति थे उनको ले गए इससे सर्व मत्स्यो को अतिशय दुःखित कर सौभरिजी के मन में दया आई पुनः वहाँ रहने वालों का हित चाहते स्वयं बोले ॥ १० ॥ महर्षिजी ने कहा कि—यदि यहाँ कालिन्दी दह में गरुड़ आयेंगे, और वे मत्स्य भक्षण करेंगे तब उसी समय उनके प्राण निकल जायेंगे, यह मेरा सत्य वचन है ॥ ११ ॥ श्री सौभरि मुनि के शाप को केवल कालीय ही जानता था, और किसी भी सर्प को इस शाप का ज्ञान नहीं था, इसलिए श्रीगरुड़जी के भय से कालीय यहाँ आ बसा, भगवान् श्रीकृष्णने इस नाग को यहाँ से निकाला ॥ १२ ॥

कृष्णं हृदाद् विनिष्क्रान्तं दिव्यस्रग्गन्धवाससम् । महामणिगणाकीर्णं जाम्बूनदपरिष्कृतम् ॥ १३ ॥  
उपलभ्योत्थिताः सर्वे लब्धप्राणा इव प्रजाः । प्रमोदनिभृतात्मानो गोपाः प्रीत्याभिरेभिरे ॥ १४ ॥  
यशोदा रोहिणी नन्दो गोप्यो गोपाश्च कौरव । कृष्णं समेत्य लब्धेहा आसल्लब्धमनोरथाः ॥ १५ ॥  
रामश्चाच्युतमालिङ्ग्य जहासास्यानुभाववित् । नरा नार्यो वृषा वत्सा लेभिरे परमां मुदम् ॥ १६ ॥

## कर्ममक्षमा

अन्वयः—दिव्य स्रग् गन्ध वाससम् महामणि गण आकीर्णम् जाम्बूनदपरिष्कृतम् हृदात् विनिष्क्रान्तम् कृष्णम् उपलभ्य लब्धप्राणाः सर्वे गोपाः प्रजाः ( वालाः ) इव उत्थिताः ( ततः ) प्रमोद निभृत आत्मानः प्रीत्या कृष्णम् अभिरेभिरे ॥ १३-१४ ॥ कौरव यशोदा रोहिणी नन्दः गोप्यः गावः च अवशिष्टाः कृष्णं समेत्य लब्धेहाः लब्धमनोरथाः आसन् ॥ १५ ॥ अस्य अनुभाववित् च रामः अच्युतम् आलिङ्ग्य जहास नराः नार्यः वृषाः वत्साः परमां मुदम् लेभिरे ॥ १६ ॥

## श्रीधरस्वामिविरचिता भावार्थदीपिका

जाम्बूनदं सुवर्णं तेनालंकृतम् ॥ १३ ॥ असव इन्द्रियाणि । प्रमोदनिभृतात्मान आनन्दपूर्णमनसः ॥ १४ ॥ लब्धेहा लब्धचेष्टाः ॥ १५ ॥ नगा वृक्षा अपि पूर्वं शुष्काः संतः सद्य एव विरूढा इत्यर्थः ॥ १६ ॥

## श्रीवंशीधरकृतो भावार्थदीपिकाप्रकाशः

विनिष्क्रान्तम् बहिरागतम् ॥ १३ ॥ अभिरेभिरे शिषिलषुः ॥ १४ ॥ लब्धचेष्टाः पूर्वं तु मृतप्राया इत्यर्थः । कौरवेति । शुद्धवंशोद्भूतत्वात्तत्र श्रीकृष्णलीलामृतपाने रुचिरिति संबुद्धयभिप्रायः । यद्वा—कौ भूमौ रवः श्लाघ्यशब्दो यस्य तत्संबुद्धौ तथा, भगवद्भक्तानां यशःशब्दो भूमंडलं व्याप्नोतीति तात्पर्यम् । यद्वा—त्वयि ब्रह्मात्रतो रक्षणज्जीविते कौरवा युधिष्ठिरादयो लब्धचेष्टा आसन्स्तद्वदिति भावः ॥ १५ ॥ इत्यर्थ इति । भगवदमृतदृष्टिपातेन विषांनुपानमृतगोपानामिव वृक्षा अपि जीवनमापुः । तीरे वृक्षाभावाद्दृढावनस्था दूरस्था अपि कृष्णमदृष्ट्वा शोकाच्छुष्यन्तः पुनर्दृष्ट्वा लब्धेहा अकुरपल्लवपुष्पाद्युद्गमवन्तो वभूवुरिति भावः । रामश्चाच्युतं सर्वदा च्युतिवर्जितं जहास—धन्योस्येवं कर्तुं, युज्यत इत्युपालंभपूर्वं जहासेति कालियनिग्रहेण कच्चित्सतश्च नाभूदिति नाभ्यलपदिति ॥ १६ ॥

## श्रीमञ्जोवगोस्वामिकृता वंष्णवतोषिणी

एवमुपोद्घातं समाप्य प्रस्तुतमाह—कृष्णमित्यादिना । तत्र कृष्णमिति युग्मकम् । जाम्बूनदं दिव्यस्वर्णं भक्त्या नागवृन्दपरिवृतत्वात् तस्माद्भृदात् विशेषेणैव निष्क्रान्तं सन्तमुपलभ्य दृष्ट्वा तावदपि शङ्कया स्तब्धत्वात् निष्क्रमणमपि गतिलाघवेन जलोपर्युपरि क्रान्तवन्वेति ज्ञेयम् ॥ १३ ॥ सर्वे वक्ष्यमाणाः अचेतनानामिव स्तब्धानामपि तेषामेकदोष्याने हेतुमाह—लब्धप्राणा इति । तत्र मेलने क्रमः प्रमोदेति साद्वेन गोपाः सखायः पूर्वत्र एव तीराग्रमवलम्ब्य स्थितत्वात् अभिरेभिरे परिरेभिरे ॥ १४ ॥ ततः श्रीयशोदादयः स्नेहक्रमेणाग्रतोऽग्रत आगत्य तत्रैव स्थितत्वात् तत्र श्रीयशोदा व्रजात् प्रस्थितानां सर्वेषामग्रगामिनी तस्या

१. वहिः क्रान्तम्—इति कस्यचित् । २. मण्डितं—विज. । ३. इवासवः—श्रीधर. वंशी. वीर. विश्व. ; इव प्रद्यः—विज. । ४. आसन्गुका नगा अपि—इति कस्यचित् । ५. प्रमृणा तमङ्कमारोप्य पुनः पुनरुद्देशत—इदमर्घमधिकं वीर. पाठे । ६. गावो वृषा सवत्साश्च—गो. प्रे. टी. ; नरा नार्या विज. ; नगा गावो वृषा—श्रीधर. वंशी वीर. ।



एवासमोद्धवात्सल्यात् ततः श्रीरोहिणी तथा सख्येन सवासनत्वेन च तत्सहयोगात् ततः श्रीनन्दस्तदनुगवात्सल्यात् गोप्यो गोपाश्च क्रमेण दम्पत्योर्निकटस्था ज्ञेयाः केषाञ्चित् सवासनत्वात् केषाञ्चिदनुयायित्वाच्च समेत्येति पूर्ववत् तावत् स्तब्धीभूय केवलं द्रष्टार एवासन् पश्चात् सम्भ्रमणोत्थितमात्राः ननु धावितुं शक्ताः समेत्य तु आलिङ्गनादिचेष्टावन्तो बभूवुरित्यर्थः । किंवदुनेत्याह-शुष्का इति । निकटे तावद्वृत्तोत्पत्तिरेव नास्ति दूरतस्तु ये जायुगत्या शुष्काः तदानीमेव तादृशश्रीकृष्णलोलया बाहुःशकुनान्तरवत् शुष्कास्तेपि अङ्कुरादिविकासचेष्टावन्तो बभूवुरित्यर्थः । लब्धमनोरथा इति पाठस्तु स्वाम्यसम्मतः ॥ १५ ॥ अथ तादृशदुःखिब्रजजन-सङ्गमाय दत्तावसरेण श्रीरामेण सङ्गमं वर्णयति—रामश्चेति । चकारात्पूर्वं ब्रजवासिशोकेन रामश्चान्तः शुष्कः पश्चात् लब्धेहस्त-मालिङ्ग्य जहासेत्यर्थः । अच्युतं न कथञ्चिदपि माहात्म्यात् च्युतं कुतो जहास तदाह अस्य अच्युतस्य अनुभावात् इच्छामात्रेण सर्वं सामर्थ्यं वेत्तीति तथा सः अतो निजब्रजदुःखमयमिदं भद्रं कृतमित्युपालम्भनपूर्वकमेवेत्यर्थः । नगाः अन्येपि सर्वे गावो वृषा वत्सतरा इति पाठः क्वचित् ॥ १६ ॥

### श्रीमत्सनातनगोस्वामिकृता बृहद्वेष्णवतोषिणी

एवमुपोद्घातं समाप्य प्रस्तुतमाह—कृष्णमिति, श्यामसुन्दरमित्यर्थः, ब्रजजनजीवनमिति वा । विशेषेण निष्क्रान्तं तमेव विशेषमाह—दिव्येति पादैस्त्रिभिः, जाम्बूनदं दिव्यस्वर्णम् ॥ १३ ॥ उपलभ्य निकटागतं प्राप्य, उत्थिताः पूर्वं मोहने भूवि निपतिता नासिकान्तः प्रविष्टतत्सौरभ्येण सञ्जातसंज्ञाः, सद्य एव भूमेरुत्थिता मोहादुत्प्लुत्यिता इति वा, इति पूर्वं मोहादेव तादृशदिव्यगोतवाद्यादिना श्रीकृष्णनृत्यादिकञ्च किमपि तैर्न विकलितमिति बोद्धव्यम् । अतएवाग्रे तेषां तत् किञ्चिदनुवादादिकं न श्रूयत इति दिक् । ननु मृतानामेव तेषां तदुपलब्ध्यैव कथं सर्वेषामेकदैवोत्थानं सम्भवेदित्याशङ्क्य दृष्टान्तेन साधयति,—लब्धेति । गोपाः सामान्यतः सर्वे वृद्धादयस्तेषां श्रीयशोदादिभ्यः प्रागुत्थानात्, तं बहुधा लिङ्गितवन्तः ॥ १४ ॥ स्नेहविशेषाक्रान्तानां श्रीयशोदादीनां गोपेभ्यो दुःखविशेषेण मोहादिकयात्तेभ्यः पश्चादुत्थितानां श्रीकृष्णसंगमेनापि केवलमादौ सचेष्टत्वमात्रमाह—यशोदेति, गोपाः पितृव्यतादिदेहसम्बन्धिन उपनन्दादयः, सखायः श्रीदामादयश्च प्रथमं लब्धचेष्टा आसन्, पश्चात् समेत्याभिरेभिरे चेत्यर्थः, श्रीभगवतः कालियहृद-प्रवेशेन तद्दुःखेन शुष्का ये नगास्तेऽपि । हे कौरवेति कुक्कुलरक्षाहेतुभूतस्य द्रौण्यस्त्रग्रस्तस्य तव प्राप्या श्रीयुधिष्ठिरादयः कौरवा इवेति भावः ॥ १५ ॥ एवं स्नेहान्धानां चेष्टितमुक्त्वा तदैश्वर्यज्ञानसम्बलितस्नेहभरस्य श्रीवल्लभस्य समागमादिसुखमाह—रामश्चेति, चकारात् रामश्च पूर्वं शोकेन शुष्कः पश्चात् लब्धेहस्तमालिङ्ग्य जहासेत्यर्थः । अच्युतं केनादावपि च्युतिरहितम् यद्वा, न कदाचित् कथञ्चिदपि माहात्म्याच्युत इत्यच्युतस्तम् । ननु कुतो जहास ? तत्राह—अस्य अच्युतस्य अनुभावं विचित्रैश्वर्यं वेत्तीति तथा सः, स्वस्य कालाग्निरुद्रजनकस्यापि तत्राकिञ्चित्करत्वात्, अतस्तादृशानुभाववतः सुद-कालियभोगवेष्टनादिस्मरणादिति भावः । यद्वा अनुभावं कालियनिःसारणार्थं चातुर्यविशेषमनुसन्दधानः सन्तित्यर्थः । 'नरा' अन्येऽपि सर्वे मनुष्याः, यद्वा, श्रीनन्दानुवर्तिनो गृहदासादयः पुलिन्दादयश्च, 'मृगाः' इति पाठे तेषामादौ निर्देशो गवादिभ्यः प्रागुत्थानाभिप्रायेण । ततश्च सर्वेषामेव परमानन्दो जात इत्याह—नराः श्रीनन्दादयः एवमयमेव पाठः सम्यक्, तादृशस्य तस्य प्राप्यावश्यं तेषां परमानन्दोद्भवोक्तेरपेक्ष्यत्वात् ॥ १६ ॥

### श्रीसुदर्शनसूरिकृतं शुकपक्षीयम्

अभिरेभिरे परिरेभिरे ॥ १४-२५ ॥

### श्रीमद्वीरराघवाचार्यकृता भागवतचन्द्रचन्द्रिका

अथ तत उपरितनवृत्तान्तमाह—कृष्णमिति यावदध्यायसमाप्ति दिव्यानि स्रग्गन्धवासांसि नागपत्नीभिः समर्पितानि यस्य तं महतामनर्घाणां मणीनां गणैराकीर्णं सर्वतः समलङ्कृतं जाम्बूनदेन सुवर्णेनालङ्कृतं हृदाद्विनिर्गच्छन्तं कृष्णमुपलभ्यालक्ष्य-लब्धप्राणा असव इन्द्रियाणीव सर्वे गोपादयः उत्थितास्ततः प्रमोदेन निभृताः पूर्णा आत्मानो देहा मनांसि येषां तथाभूताः गोपाः प्रीत्या कृष्णमभिरेभिरे आलिङ्गितवन्तः ॥ १३-१४ ॥ यशोदादयो गोप्यो नन्दादयो गोपाश्च हे कौरव ! कृष्णम् समेत्य सङ्गत्य लब्धचेष्टा लब्धमनोरथाश्च बभूवुः ॥ १५ ॥ रामस्तु कृष्णमालिङ्ग्याऽस्य कृष्णस्य प्रभावं जानन् केवलं जहास हसितवांस्ततस्तं कृष्णमङ्कमारोप्य पुनः पुनः प्रीत्यौर्दक्षत समवक्षत नन्दादयः परमां मुदं लेभिरे तत्र नगा वृक्षा अपि पूर्वं शुष्काः सन्तः पुनः फल-पुष्पादिभिर्विहृता इत्यर्थः ॥ १६ ॥

### श्रीमद्विजयध्वजतीर्थकृता पदरत्नावली

उपलभ्य दृष्ट्वा प्रमोदनिभृतात्मानः आनन्दपूर्णत्मानः अभिरेभिरे आलिङ्गनञ्चक्रुः अभीत्युपसर्गात् मुख्यानुस्यभेदो द्रष्टव्यः ॥ १४ ॥ लब्धेहाः लब्धचेष्टा पूर्वं शवप्राया इत्यर्थः ॥ १५-१७ ॥



## श्रीमज्जीवगोस्वामिकृतः क्रमसन्दर्भः

विशेषेणैव निष्क्रान्तम् ॥ १३ ॥ उपलभ्य दृष्ट्वा तावदपि शङ्कया स्तब्धत्वात् पूर्वं ईक्षमाणाः सर्वे गोपाः सखायोगैरनानाविधाः ॥ १४ ॥ समेत्यैवालङ्गने चेष्टावन्ता बभूवुरित्यर्थः । तदानीं ब्रजवासिसधर्मताप्राप्त्या नगा अपि पूर्वं शुष्काः पश्चाल्लब्धेहा अङ्कुरोद्गमनादिचेष्टावन्त आसन् तद्विषयशुष्काणामतिप्राचीनत्वाच्चित्तान्यपि तदा नासन्निति जहासेत्यत्र हेतुरस्येति अतो निजब्रजदुःखमयमिदं भद्रं कृतमित्युपालम्भनपूर्वकयेवेत्यर्थः । गवादिषु तत्रैव विद्यमानेष्वपि क्षुधादिकर्षितत्वं तेषां विषयसम्पर्कशङ्कया श्रीः कृष्णायानुप्रयोजनात् ॥ १५—१९ ॥

## श्रीमद्विश्वनाथचक्रवर्तिकृता सारार्थदशिनी

उपोद्धातं समाप्य प्रस्तुतमाह—कृष्णमिति द्वाभ्याम् । विशेषेण निष्क्रान्तमिति जलोपर्यपर्येव चरणाभ्यामेव सन्तरणलाघवेनैव कालियादिष्टं कमपि संपलक्षितमारुह्यैवेति ज्ञेयम् अन्यथाङ्गानां जलाप्लुतत्वे दिव्यस्रग्गन्धवाससमिति विशेषणं साधु नोपपद्यते ॥ १३ ॥ असव इन्द्रियाणि प्रमोदननिभूतात्मानः आनन्दपूर्णमनसः गोपाः सखायः तेषामेव तारल्येन प्रायमोचित्यात् ॥ १४ ॥ ततो हा पुत्र जीवसीति गदगदस्वरा गुरुलज्जाभयप्रसूयादिनिरपेक्षा अतिविह्वला श्रीयशोदा ततस्तत्सखीच्छति निविडतया तदभितः प्रातासु मध्ये मुख्या रोहिणी ततः प्रेमौत्कण्ड्य चुलुकितगाम्भीर्यो विलम्बासहिष्णुः त्रोसम्मर्दमध्य एव प्रविश्य नन्दः ततोऽन्या गोप्यो वत्सला गोपाश्रोपनन्दादयः चकारेणानुरागिण्यः पूर्वरागवत्यो गोप्यश्च दूरतो लोचनाञ्चलौभिरिव समेत्य परिष्वङ्गादिभिः सङ्गतीभूय लब्धचेष्टा लब्धवाञ्छिता मृता इव जीवन्त्यो बभूवुः किं बहुना नगास्तोरे वृक्षाभावादूरे वृन्दावनस्था वृक्षा अपि तत्साधर्म्यप्राप्त्या कृष्णमदृष्ट्वा शोकात् शुष्कास्त पुनर्दृष्ट्वा लब्धेहा अङ्कुरपल्लवपुष्पाद्युद्गमवन्तः ॥ १५ ॥ जहासेति घन्याऽस्येवं कर्तुं युज्यतेत्युक्ता तत्प्रभावज्ञोपि प्रेम्णा पुनः पुनरुत्कर्षेणक्षतेति कालियहतकेन क्वचित् क्षतन्तु नाभूरिति न्यभालयत् ॥ १६ ॥

## श्रीमच्छुकदेवकृतः सिद्धान्तप्रदीपः

जाम्बूनदपरिष्कृतं सुवर्णलङ्कृतम् ॥ १ ॥ असव इन्द्रियाणि यथा लब्धप्राणाः उत्तिष्ठन्ति तथोत्थिताः प्रमोदेन निभूतः पूर्ण आत्मा मनो येषां ते ॥ १४ ॥ लब्धेहाः प्रातचेष्टाः आसन् नगाः वृक्षा अपि लब्धचेष्टा आसन् ॥ १५—१६ ॥

## श्रीबलदेवविद्याभूषणकृता वंशवृन्दानन्दिनी

उपोद्धातं समाप्य प्रस्तुतमाह—कृष्णमिति युग्मकम् । विशेषेण निष्क्रान्तं चरणाभ्यामेव सन्तरणलाघवेन जलोपर्यपर्येवागतं कालियादिष्टं कमपि नागमलक्षितमारुह्यैवेतिकेचित् अन्यथाङ्गानां जलाप्लुतत्वे दिव्यस्रग्गन्धवाससमिति विशेषणं सुश्लिष्टं न स्यात् । असव इन्द्रियाणि गोप्यः सखायः तेषामेव तारल्येन प्रथमाचित्यात् ॥ १३—१४ ॥ ततो वत्स ! दावविप्लुष्टां लतामिव त्वद्विच्छेदातिविलक्षां मां जीवयन्नमुद इव स्वागतोऽसीति गदगदवाक् हरिमाता यशोदा ततस्तत्सखीषु परितः प्रातासु मध्ये तथाभूता रोहिणी च तत्समर्द एव प्रेमवैवश्या परित्यक्तगाम्भीर्यस्तपित्ता नन्दश्च ततोऽन्या गोप्यश्चोपनन्दपत्न्यादयो वत्सला गोपाश्रोपनन्दादयः वृष्णं समेत्यैवालङ्गयेत्यन्वयः । च शब्दादनुरागिण्यः किशोर्यश्च दूरान्तेत्राञ्जलोभिरिव समेत्य लब्धेहाः प्रातवाञ्छिता आसन्, वृन्दाटवीस्था नगा वृक्षाः गिरयश्च गोवर्द्धनादयः कृष्णादर्शनाच्छुष्कास्ते पुनस्तत् दृष्ट्वाद्युद्गताङ्कुरपत्रपुष्पनिर्झरा आसन्निति ॥ १५ ॥ जहासेति—हे विचित्रलीलानिधे स्वामिन् ! विधान्तरनागनिर्वासनातिनिपुणस्यापि परिज्ञातब्रजजनभाव परिपाकस्यापि ते स्वजनमहार्तिकरण्यामस्यां लीलायां तदुभयफलायां कथं वृत्तिस्तत्फणाङ्गधरत्वं तु परं मनोज्ञमित्यर्थः । अनुभावविदपि प्रेम्णः स्वभावात् पुनः पुनरुदक्षत दुष्टेन नागेन श्रीमदम्बे वाध्ये नाभूदिति तदङ्गान्यपश्यदित्यर्थः ॥ नागा इत्यर्द्धकम् ॥ १६ ॥

## श्रीसत्यधर्मकृता श्रीभागवतटिप्पणी

स्रजो माला गन्धाद्याश्च तैर्मण्डितं जाम्बूनदं सुवर्णं तेन परिष्कृतं तन्मयभूषणोपेतं ॥ १३ ॥ लब्धाः प्राणा यासां ताः प्रमोदेन सन्तोषेण निभूतः पूर्ण आत्मा मनो येषां ते तथाऽभिरभिर आलिलिङ्गतुः ॥ १४ ॥ प्राङ्निश्चेष्ट इदानीं लब्धेहा चेष्टा याभिस्ता लब्धमनोरथा आसन् ॥ १५ ॥ अस्य कृष्णस्य । परमुदमिति पदमेकं परमा च साऽमुच्यतामिति च ॥ १६ ॥

## श्रीसुबोधिनी

एवं प्रासङ्गिकं परिहृत्य प्रस्तुतमाह कृष्णं हृदादिति, निःक्रान्तं भगवन्तं दृष्ट्वोत्थिताः सर्वेभिरभिर इति द्वयोः सम्बन्धः, हृदाद् ध्रुवमध्यात्, विशेषेण निःक्रमणमकस्मादविभक्तिः, पूर्वस्माद् वलक्षणार्थं रूपं वर्णयन्ति, दिव्यानि स्रग्गन्धवासांसि यस्येति, अनेन सामान्यतः पूजा निरूपिता, महामणिगणैराकीर्णमिति विशेषपूजा, जाम्बूनदेन च परिष्कृतं, अनेन लोकत्रयपदार्थैः पूजित उक्तं, तत्र दिव्यानि स्पष्टानि, मणयः पातालस्थाः, सुवर्णं भूमिष्ठं, अकस्मादुपलभ्य भगवत्सन्निधिमात्रेणैव लब्धप्राणा जाताः



प्रजा बालका इवोत्थिताः, यथा बालका उत्तिष्ठन्त्येवं लब्धप्राणा एते महान्तोऽप्युत्थिताः, परस्परज्ञानरहिताः प्रजा लौकिका वा यथा प्राणेष्वामृतोत्तिष्ठन्त्येवमेते कृष्णे समागत उत्थिताः, ततोपि भगवत्सान्निध्ये प्रमोदेन निभूतः पूर्ण आत्मान्तःकरणं येषां, आदौ पुरुषास्तस्याः पुरुषोत्तममपि प्रीत्यालिङ्गितवन्तः ॥ १३-१४ ॥ ततो यशोदा रोहिणी, त्रियो ह्यत्युत्सुकाः, ततो नन्दो रोहिणी-स्पर्शभयात्, ततो गोप्यो नन्दभयात्, ततो गावोपि, हे कौरवेतिसम्बोधन विश्वाचार्य सर्व एव कृष्णं समेत्य लब्धचेष्टा जाताः, लब्धो मनोरथो यैस्तादृश अप्यासन्, क्रियाज्ञानशक्त्योः सम्बन्ध उक्तः ॥ १५ ॥ रामश्चाप्येवंविधो जातः, विशेषमप्याह, अच्युतमालिङ्ग्य जहासेति, पूर्व भगवदंशो भगवत्येव स्थितस्तदा सर्वसमानमेव कृतवान्, ततो भगवत्यालिङ्गिते तदीयोत्र समागत इति पञ्चाज् जहास, तुल्यता, सम्पादित्वा, परीक्षा सम्यक् कृतेति, कालीयनिष्कासनं तु नाश्रयाय, यतोयमस्यानुभाव-वित्, विश्वमेवान्यथा क्षणेन करोति तस्य किमिदमाश्चर्यमिति, दुःखसुखयोर्मिश्रणप्रतिषेधार्थमाह नरा नार्य इति, चतुर्विधा अप्येते परमावेव मुदमापुः ॥ १६ ॥

( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

कृष्णमित्यत्रानेनेति पादत्रयेण ॥ १३ ॥ यशोदेत्यत्र तत इति वारत्रयं योज्यं, अत एवेत्यन्यस्याशप्यत्वात् ॥ १५ ॥

( ४ ) श्रीमद्दीक्षितलालुभट्टयोजिता श्रीसुबोधिनीयोजना

कृष्णं हृदादित्यत्र दिव्यानि स्पष्टानीति 'दिव्यस्रगन्धवाससा'मितिवाक्यात् स्रगन्धवाससां दिव्यता स्पष्टवेत्यर्थः ॥ १३ ॥ यशोदा रोहिणीनन्द इत्यत्र ततो नन्दः रोहिणीस्पर्शभयादिति ततः रोहिणीकृतभगवदालिङ्गनाद्यनन्तरं नन्दः कृतवान्, तत्र हेतुः रोहिणीस्पर्शभयादिति, रोहिण्या ज्येष्ठभ्रातृपत्नीत्वेन पूज्यत्वान् नमस्कारार्थं चरणस्पर्श उचितः, तदतिरिक्तसमये पूज्यस्पर्शस्यानु-चितत्वाद् भयं, अन्यथा रोहिण्यपेक्षया श्रीनन्दस्य भगवति प्रीत्यतिशयात् श्रीयशोदानन्तरं नन्दमेव वदेत् न तु रोहिण्यनन्तरमत-स्तथेत्यर्थः ॥ १५ ॥

गोस्वामिश्रीगिरिधरलालकृता बालप्रबोधिनी

एवं प्रासङ्गिकमुक्त्वा प्रस्तुतमाह—कृष्णमिति 'कालियकृतया पूजया पूर्वतोऽप्यधिका शोभा जाता' इत्याशयेन तं वर्ण-यति-दिव्येति । दिव्यानि स्रगादीनि यस्य तम्, महतामनर्घ्याणां मणीनां गर्णराकीर्णम्, सर्वतः समलङ्कृतम्, तथा जाम्बूनदेन सुवर्णेन परिष्कृतमलङ्कृतम्, हृदाद्विनिष्क्रान्तं निगच्छन्त कृष्णम् ॥ १३ ॥ उपलभ्य दृष्ट्वा उत्थिताः प्रमोदेन आनन्देन निभूताः आत्मानो मनांसि येषां ते सर्वे गोपाः प्रीत्या अभिरेभिरे सर्वत आलिङ्गितवन्त इति द्वयोरन्वयः । तत्र दृष्टान्तमाह-लब्धप्राणा इवा-सव इति । यथा प्राणं विना असव इन्द्रियाणि करचरणादीनि मूर्च्छितानि कायक्षिमाणि भवन्ति, पुनश्च प्राण प्रतिलभ्य स्वस्वकार्य-समर्थानि भवन्ति तथेत्यर्थः ॥ १४ ॥ यशोदादयश्च कृष्ण समेत्य संज्ञित्य लब्धेहा लब्धमनोरथाश्चासन् । हे 'कौरव!' इति सम्बोधनेन 'कुस्तन्तोस्तव ब्रह्मात्रतो रक्षणेन यथा पाण्डवानां सुख जातं तथा श्रीकृष्णदशनेन नन्दादीनामपि' इति साम्यं द्योतितम् ॥ १५ ॥ रामश्चाच्युत कृष्णमालिङ्ग्य जहास । 'तस्य तु तद्वियोगदुःखं नाभूत्' इत्याशयेनाह-अस्यानुभावविदिति । नगादयोऽपि कृष्णं दृष्ट्वा परमां मुदं लेभिरे । तत्र नगा वृक्षाः, तेषां मोदः पूर्वं शुष्काणां सद्य एव प्ररोहः ॥ १६ ॥

अन्वितार्थप्रकाशिका

कृष्णमिति द्वयम् ॥ दिव्यानि स्रजः गन्धाः वासांसि च यरय तं महतामनर्घ्याणां मणीनां गर्णराकीर्णं सर्वतः समलङ्कृतं तथा जाम्बूनदेन सुवर्णेन परिष्कृतमलङ्कृतं हृदाद्विनिष्क्रान्तं निगच्छन्तं तद्वत्तत्त्वगन्धाद्यक्लेदाय जलोपरि पदत्रय्ययेत्यर्थः । कृष्णम् उपलभ्य दृष्ट्वा लब्धाः प्राणा यैस्ते असवः इन्द्रियाणीव उत्थिताः प्रमोदेन निभूताः पूर्णा आत्मानो मनांसि येषां ते सर्वे गोपाः प्रीत्या अभिरेभिरे सर्वत आलिङ्गितवन्तः ॥ १३-१४ ॥ यशोदेति ॥ हे कौरव ! यशोदादयः कृष्णं समेत्य संगत्य लब्धेहा लब्धचेष्टा लब्ध-मनोरथाः आसन् ॥ १५ ॥ राम इति ॥ अस्य अच्युतस्यानुभाववित् रामश्चाच्युतं कृष्णमालिङ्ग्य जहास । नगा गावो वृषाः वत्साश्च परमां मुदं लेभिरे । तत्र नगा वृक्षाः पूर्वं शुष्काः अपि सद्य एव प्ररोहमापुरित्यर्थः ॥ १६ ॥

श्रीगोपालानन्दमुनिविरचितं निगूढार्थप्रकाशव्याख्यानम्

विनिष्क्रान्तं बहिर्गतं जांबूनदेन सुवर्णेन परिष्कृतं सुवर्णाभरणेन भूषितमित्यर्थः ॥ १३ ॥ उपलभ्य श्रीकृष्णं प्राप्य प्रमोदेन आनन्देन निभूताः परिपूर्णा आत्मानो मनांसि येषां ते सर्वे गोपाः लब्धप्राणाः असव इन्द्रियाणीव उत्थिताः संतः अभिरेभिरे मुहुर्मुहुर्दृष्ट्वालिङ्गन् चक्रुः ॥ १४ ॥ यशोदाद्या गोप्यः नन्दाद्या गोपाश्च सर्वे लब्धचेष्टा आसन् विषेण शुष्का नगाः तरवोऽपि सद्य एवांकुरिता आसन्मित्यर्थः ॥ १५-१६ ॥



## भगवत्प्रसादाचार्यविरचिता भक्तमनोरञ्जनी

अथ तत् उपरितनं वृत्तान्तमाह कृष्णमित्यारभ्य यावदध्यायसमाप्ति ॥ कृष्णमिति ॥ उपलभ्येति ॥ दिव्यानि स्रग्धवा-  
सांसि नागयत्नीभिः समर्पितानि यस्य तं, महतामनर्घ्याणां मणीनां गणैराकीर्णो वृत्तस्तं, सर्वतः समलंकृतमित्यर्थः । जाम्बूनदेन  
सुवर्णेन परिष्कृतोऽलंकृतस्तं, हृदात्, विनिष्क्रांतं, कृष्णं उपलभ्यालक्ष्य, लब्धः प्राणो यस्ते, इन्द्रियाणि इव, सर्वे गोपाः, उत्थिताः  
अभ्युत्थिताः, प्रमोदेन निभृताः पूर्णा आत्मानो देहा मनांसि वा येषां तथाभूताः सन्तः, प्रीत्या अभिरेभिरे कृष्णमालिङ्गितवन्तः ।  
द्वयोरेकान्वयः ॥ १३-१४ ॥ यशोदेति ॥ हे कौरव, यशोदा, रोहिणी, नन्दः, गोपाः, गोप्यश्च, कृष्णं समेत्य संगत्य, लब्धेहा  
लब्धचेष्टाः, लब्धः मनोरथो यस्ययाभूताः, आसन् । अस्य कृष्णस्य, अनुभावचित् महिमाभिज्ञः, रामश्च बलस्तु, अच्युतं आलिङ्ग्य,  
जहास ॥ नगा इति ॥ नगा वृक्षाः, गावो धेनवः, वृषा वृषभाः, वत्साः, परमां मुद, लेभिरे । तत्र वृक्षाः पूर्वं शुष्काः सन्तोऽपि पुनः  
फलपुष्पादिभिर्विरूढा आसन्नित्यर्थः । सकलत्रकाः सभार्याः, गुरवः ते प्रसिद्धाः, विप्राः, नन्दं समागत्य, हे नन्द, तव आत्मजः, कालि-  
यग्रस्तः सन्नपि, ततः मुक्तः । दिष्ट्याऽस्माकं तेन महानानन्दो जात इत्यर्थः । इति ऊचुः ॥ १६ ॥

## श्रीहरिसूरिविरचितं श्रीभक्तिरसायनम्

कृष्णं हृदादिति : १०.१७.१३.

यातारिभीतिमनसः किल गोकुलस्य संपश्यतोऽमृतमयं जडजातरूपम् ।  
गोविन्ददर्शन-मनन्तसुखोदयश्च सिद्धं भुवोति विशदं किल तच्चरित्रात् ॥ १४ ॥  
अक्षीणकान्तिमभयं बहुहेमरत्नस्रग्ध-वत्खललितं भुजगात्तपूजम् ।  
दृष्ट्वाऽपि कृष्णमभवन् यददृष्टनिष्ठाः शिष्टाः स गोपतिरपीति तु मोहचेष्टा ॥ १५ ॥

रामश्चेति १०.१७.१६.

यत्कार्यमच्युतकृतं भवता तदेतदावश्यकं किल ममापि विधेयमासीत् ।  
तत्र प्रतारणपरत्वमधारि कस्मादित्याशयेन सरसं स जहास रामः ॥ १७ ॥  
एतत्कौतुकतस्त्वयेश विहितं ज्ञातं च तत्तत्त्वत् स्तद्वृत्तं मनसा मया न विशदं कृत्वा बहिर्दशितम् ।  
तेनैतरेखिलेस्तदा व्रजजनैर्योऽवारि कोलाहलो वाच्योऽसाविति सृप्रसन्नवदनं रामः सहासोऽब्रवीत् ॥ १७ ॥

## कृष्णप्रिया

भगवान् श्रीकृष्ण कालिन्दी जी के दह से बाहर पधारे । भगवान् के श्रीअङ्ग दिव्य वनमाला दिव्यवन्ध, दिव्य  
पीताम्बर, से अलंकृत थे । पाताल लोक के महामूल्य मणियों की भूमि लाक के जाम्बूनद नाम के सुवर्ण जडित मालाओं को  
विभूषित करते श्रीकृष्ण जी जब जल से बाहर पधारे तब प्रभु को पाकर सारे गोप गौ आदि भूतल पर गिरे थे वे खड़े हो गए,  
और जैसे इन्द्रियाँ प्राण पाकर सचेत बन जाय वैसे सारी प्रजा आनन्द परिपूर्ण चित्त होकर अति अनुराग से भगवान् श्रीकृष्ण को  
समालिङ्गन करने लगे ॥ १३-१४ ॥ हे कौरव ! परीक्षित ! श्री यशोदा माता, रोहिणी माता नन्द बाबा, गोप गोपी जन,  
गौओं वछरे वगैरे भगवान् श्रीकृष्ण को पाकर सचेत एवं सचेष्ट बने और इनके मनोरथ पूर्ण बने ॥ १५ ॥ श्रीबलदाऊ भैया जी ने  
अच्युत श्रीकृष्ण का आलिङ्गन किया । श्रीबलभद्र भगवान् की महिमा को अच्छी तरह जानते थे इसलिए हंसने लगे । इधर  
सारे नर, नारी, बल वछड़े आदि अत्यंत प्रसन्न हुए ॥ १६ ॥

नन्दं विप्राः 'समागत्य गुरवः सकलत्रकाः । ऊचुस्ते कालियग्रस्तो दिष्ट्या मुक्तस्तवात्मजः ॥ १७ ॥  
'देहि दानं द्विजातीनां कृष्णनिर्मुक्तिहेतवे । नन्दः प्रीतमना राजन् गाः सुवर्णं तदादिशत् ॥ १८ ॥  
'यशोदा च महाभागा नष्टलब्धप्रजा सती । 'परिष्वज्याङ्गमारोप्य मुमोचाश्रुकलां' मुहुः ॥ १९ ॥  
तां रात्रिं तत्र राजेन्द्र क्षुत्तृड्भ्यां श्रमकशिताः । ऊपुर्व्रजौकसो गावः कालिन्द्या उपकूलतः ॥ २० ॥

१. समासाद्य-वीर; समागम्य-विज. । २. अयं श्लोको नास्ति-वीर. विज. । ३. यशोदापि-श्रीधर. वंशी. वीर विज. । ४. परि-ह  
लि. टी. । ५. कृष्णवहून्-वीर. विज. ।

६. ततश्चास्तंगते भानौ कृष्णो वासमकल्पयत् । सरामः सह गोपालैर्मित्रा पित्रा सगोजनैः ॥

वीर. विज. पाठे अयं श्लोकोऽधिको दृश्यते ।



कर्मक्षमा

अन्वयः—सकलत्रकाः—गुरवः से विप्रा समागत्य नन्दम् ऊचुः कालियग्रस्तः तव आत्मजः मुक्तः दिष्ट्या ॥ १७ ॥ कृष्णनिर्मुक्तिहेतवे द्विजातीनाम् दानम् देहि, हे राजन् ? तदा प्रीतमनाः नन्दः गाः सुवर्णम् अदिशत् ॥ १८ ॥ सती महाभागा यशोदा लब्धप्रजा कृष्णम् परिष्वज्य च अङ्गम् आरोप्य मुहुः अश्रुकलाम् मुमोच ॥ १९ ॥ राजेन्द्र ब्रजौकसः च गावः क्षुत्तृड्भ्याम् श्रमकशिताः अतः ताम् रात्रिम् तत्र कालिन्ध्याः उपकूलतः ऊचुः ॥ २० ॥

श्रीधरस्वामिविरचिता भावार्थदीपिका

ते विप्रा ऊचुः ॥ १७-१८ ॥ नष्टलब्धप्रजा नष्टप्राया पुनर्लब्धा प्रजा यया सा ॥ १९ ॥ श्रमेण च कषिताः । उपकूलतः कूलप्रांते ॥ २०-२३ ॥

श्रीवंशीधरकृतो भावार्थदीपिकाप्रकाशः

गुरवः सर्वपूज्याः भागुर्यादिपुरोहिता वा “गुरुस्तु गोष्ठमर्तो श्रेष्ठे पितरि दुर्भरे हरे । सर्वपूज्ये हितवदे ज्ञानदेसि गुरुः स्मृतः ॥” इत्यनेकार्थवाग्विलासे ॥ १७ ॥ द्विजातीनामिति चतुर्थ्यर्थे षष्ठो, द्विजातिभ्यः । कृष्णस्य निर्मुक्तिः प्रीतिस्तस्याहेतवे निर्मुक्तिः प्रीतिमोक्षयोः इति धरणिः ॥ १८ ॥ यशोदा च गाः सुवर्णं च ददावित्यपि ज्ञेयम् । नष्टा चासौ लब्धा नष्टलब्धा, सा प्रजा संततिर्यस्याः सेति वा ॥ १९ ॥ यस्या रात्रागमे कालियो निष्कासितस्तामित्यर्थः ॥ २० ॥

श्रीमज्जीवगोस्वामिकृता वैष्णवतोषिणी

तत्रैव विशेषतो ब्राह्मणानां हर्षभरेण वाक्यमाह—नन्दमिति । गुरवः पुरोहिताः अन्ये च विप्राः समागत्येति प्रागेव तेन सह ब्रजात् निर्गताः अधुना तन्निकटमागत्येत्यर्थः । ते परमवैष्णवत्वादिना प्रसिद्धाः दिष्ट्या भद्रम् अहो तत्रास् कं च भाग्यमित्यर्थः । अतोऽतिहृष्टो भूत्वा सुमहोत्सवं विधेहीति भावः ॥ १७-१८ ॥ महाप्रेम्णा पुनः श्रीयशोदया मिलितमित्याह । यशोदेति तत्रैव चकारः श्रीनन्दतोऽपि विशेषात् महाभागत्वमाह—नष्टेति । यतः सतीति तस्याः कथमन्यथा स्यात् इति भावविशेषणाभिप्रेतम् यद्वा, स्वभावतः श्रीकृष्णस्नेहादिना सर्वोत्कृष्टा यद्वा तादृशीभवन्ती कलां धारां मुहुरिति कदाचित् पूर्ववृत्तस्मृत्या दुःखोदयेन कदाचिच्च प्रातानन्देनाश्रुधारामोचनस्य विरामेऽपि उष्णशीतताभेदेन पीनः पुन्यात् ॥ १९ ॥ कथाक्रमेणान्यामप्यदभुतलीलामाह—तामित्यादिना । रात्रिमिति श्रीकृष्णस्य कालियदमनादिना तेन सह ब्रजजनानां प्रत्येकमेलनेन च दिनावसानतः तां तद्दिन-सम्बन्धिनीं तादृशपरमानन्दमयीं वा यत्र कृष्णेन सह सङ्गमस्तस्मिन् प्रदेश एवोषुः तत्रैव हेतुः क्षुत्तृड्भ्यां रोदनादिश्रमेण च यद्वा क्षुत्तृड्भ्यां यः श्रमस्तेन कृशोऽकृताः दीर्घत्यं प्राप्ता इत्यर्थः । तत्र धेन्वादिषु तत्रैव विद्यमानास्वपि क्षुधादिकशितत्वं तासां विष-सम्पर्कशङ्कया श्रीकृष्णायानुपयोजनात् ततः स्वयमप्यनुपयोगात् कालिन्ध्या उपकूलतः विषजलादिभयेन तदध्रदस्य जलान्तिकं परि-त्यजेत्यर्थः । अन्यथा दावाग्निना सर्वत आवरणासिद्धेः ॥ २० ॥

श्रीमत्सनातनगोस्वामिकृता बृहद्वैष्णवतोषिणी

तत्रैव विशेषतः श्रीनन्दसन्तोषार्थं ब्राह्मणानां हर्षभरेण वाक्यमाह—नन्दमिति । गुरवः पुरोहिताः, अन्ये च विप्राः, यद्वा, गुरव इति तेषामेव विशेषणं तादृशोक्तौ योग्यत्वात् । समागत्येति प्रागेव तेन सह ब्रजान्निर्गताः, अधुना तन्निकटमागत्येत्यर्थः । सकलत्रका इति ब्राह्मणीनामपि तत्रैवागमनेन स्वत एव तत्साहित्यात्ते परमवैष्णवत्वादिना प्रसिद्धाः । दिष्ट्या—अहो भवास्माकञ्च भाग्यमित्यर्थः, अतोऽतिहृष्टो भूत्वा आशु महोत्सवं विधेहीति भावः । एवं ब्राह्मणानामपि श्रीनन्द-सन्तोषणं कपरता दशिता, तद्वाक्यादरेण श्रीनन्दस्यापि तथैव सम्पक् स्वसुतप्रीतिश्च नितरां जातेति ज्ञेयम् ॥ १७ ॥ त्वर्थे चकारः । श्रीनन्दतो विशेषान्महा-भागत्वमाह—नष्टेति, यतः सती पतिव्रताः पातिव्रत्याभिप्रायः पूर्वमपि सूचितः । यद्वा, स्वस्वभावतः श्रीकृष्णस्नेहादिना सर्वोत्कृष्टा, अन्यत्तव्यख्यातमेव; यद्वा, नष्टा अदर्शनं गता मृता वा प्रजा यस्याः सेव सती भवन्ती; यद्वा नष्टा अष्टया पुनर्लब्धया च प्रजया सती वर्तमानेत्यर्थः । यद्वा, नष्टापि लब्धा हस्तादिग्रहणं प्राप्ता प्रजा यया, तथाभूतैव सती; कलां धाराम्, मुहुरिति कदाचित् पूर्व-वृत्तस्मृत्या दुःखोदयेन कदाचिच्च प्रातानन्देनाश्रुधारामोचनस्याविरामात् ॥ १९ ॥ अदभुतलीलाप्रसंगे कथाक्रमेणान्यामप्यदभुतलीला-माह—तामित्यादिना; रात्रिमिति श्रीकृष्णस्य कालियदमनादिना तेन सह ब्रजजनानां प्रत्येकमिलनेन च दिनावसानतस्तां तद्दिन-सम्बन्धिनीं तादृशपरमानन्दमयीं वा, यत्र श्रीकृष्णेन संगस्तस्मिन् प्रदेश एवोषुः, तदानीं नन्दीश्वरान्तिके ब्रजस्य वृत्तदूरतरत्वेन रात्रौ तत्र गमनाशक्तेः । तत्रैव हेतुः—क्षुत्तृड्भ्यां रोदनादिश्रमेण च; यद्वा, क्षुत्तृड्भ्यां यः श्रमस्तेन कषिता व्याताः तालव्यमध्य-पाठे दीर्घत्यं प्राप्ता इत्यर्थः । तत्र गवादिषु तत्रैव विद्यमानेष्वपि क्षूतकषितत्वम्, क्षुधात्तैर्वत्सैः कृष्णसगत्यनन्तरं लब्धपरमानन्दे-निःशेषेण पीतस्तन्यत्वाद्गोहनपात्राद्यभावाद्वा, तृट्कषितत्वञ्च विषजलमयात्, जलपानाद्यभावात्, स्नानाद्यकरणाद्वा । राजेन्द्रेति



परमाश्रय्येण सम्बोधनम्, किम्वा मृगयादिना सम्राजो भवादृशोऽपि तत् सम्भवेदित्यभिप्रायेण कालिन्ध्या उपकूलतो विषजलादि-  
भयेन तदध्वदस्य जलान्तिकं परित्यज्य ततः किञ्चिद्दूरे श्रीयमुनातीरप्रान्त इत्यर्थः, अन्यथा दावाग्निना सर्वत आवरणासिद्धिः ॥२०॥

### श्रीमद्वीरराघवाचार्यकृता भागवतचन्द्रचन्द्रिका

सभार्या विप्रा नन्दं समेत्य कालियेन ग्रस्तस्तवात्मजः मुक्तः तस्माद्विमुक्तः किल दिष्ट्या अयं महानानन्द  
इत्युचुः ॥ १७-१८ ॥ नष्टप्राया पुनर्लब्धा प्रजा पुत्रो यया सा सती यशोदा सुतं परिष्वज्याङ्कमारोप्य च बहूनानन्दाश्रुकणान्  
मुमोच ॥ १९ ॥ ततस्तां रात्रि तत्र यमुनायास्तीर एव ब्रजौकसो गावश्च ऊषुर्हषितवन्तः, कथम्भूताः ? क्षुत्तृड्भ्यां श्रमेण च  
कशिताः ॥ २० ॥

### श्रीविजयध्वजतीर्थकृता पदरत्नावली

नष्टा च लब्धा च प्रजा यस्याः सा तथा अश्रुकणान् बाष्पबिन्दून् ॥ १९ ॥ क्षुत्तृड्भ्यामुत्पन्नश्रमेण कशिताः अभिभवं  
प्राप्ताः उपकूलतः कूलसमीपे ॥ २० ॥

### श्रीमज्जीव गोस्वामिकृतः क्रमसन्दर्भः

उपकूलतः किञ्चित् कूलं परित्यज्येत्यर्थः ॥ २० ॥

### श्रीमद्विष्णुनाथचक्रवर्तिकृता सारायंदर्शिनी

गुरवो भागुर्यादिपुरोहिताः ॥ १७-१८ ॥ आदौ नष्टप्राया पञ्चाललब्धा प्रजा यया सा अङ्कमारोप्य परिष्वज्येति पूर्वं  
बहुलोकापेक्षावशात् तादृशपरिष्वङ्गालाभादिति भावः ॥ १९ ॥ अतः परमद्य रात्रौ वयं कृष्णं निर्निमेषं पश्यन्त एव स्यामः भाग्या-  
द्गतोऽपि कालियः पुनर्यदि वैरं सिषाघयिषुरायाति तदा मिलितोभूय लकुटैर्वारयामः । ननु दर्शनव्यवधायकं स्वस्वगृहं याम इति  
सर्वेषां मनोरथमालक्ष्य नन्दाद्या ब्रजौकसः उपकूलतः विषजलादिभयात् कूलसमीपं परित्यज्य ऊषुः अन्यथा दावाग्निना सर्वत  
आवरणासिद्धेः ॥ २० ॥

### श्रीमच्छुकदेवकृतः सिद्धान्तप्रदीपः

ते विप्रा ऊचुः ॥ १७-१८ ॥ नष्टप्राया पुनर्लब्धा प्रजा यया सा ॥ १९ ॥ क्षुत्तृड्भ्यां श्रमेण च कशिताः कालिन्ध्याः  
उपकूलतः कूलप्रान्ते ॥ २० ॥

### श्रीबलदेवविद्याभूषणकृता वैष्णवानन्दिनी

नन्दमिति सार्द्धकम् । गुरवो भागुर्यादयः पुरोहिताः ॥ १७-१८ ॥ आदौ नष्टा मूर्च्छितप्राणा पञ्चाललब्धप्रजा परिष्व-  
ज्याङ्कमारोप्येति पूर्वं बहुजनसंमर्देभीष्टपरिष्वङ्गालाभेन तृप्तेरनुदयात् ॥ १९ ॥ कथाक्रमादन्यां चादमुतां लीलामाह-तामिति ।  
ब्रजौकसां कृष्णेन सह प्रत्येकमिलने दिवसावसानात् प्राप्नो रात्रि ते तत्रैवोषुः गतोऽपि कालियश्चेद्वैरं स्मरन्नागच्छेत्तदा तं सर्व-  
दण्डादिभिर्निवारयामो न तु कृष्णवोक्षणव्यवधायकान् स्वस्वनिलयान् गच्छाम इति भावेन तत्रैवावतस्युरित्यर्थः । उपकूलत इति  
विषजलादिभयात्तस्य हृदस्य कूलसमीपं परित्यज्येत्यर्थः अन्यथा दावाग्निना सर्वत आवरणसिद्धेः । क्षुत्तृड्भ्यामिति वृन्दावो  
दिव्यफलानि वृन्दादेव्या सङ्कल्पेनाहुतान्याहुः गावश्च तृणानि चैहरिति बोध्यम् ॥ २० ॥

### श्रीसत्यधर्मकृता श्रीभागवतटिप्पणी

ते विप्रा इत्यन्वयः ॥ १७ ॥ नष्टाऽदर्शनं गता सा लब्धा प्रजापत्यं यस्याः सा सती ॥ १८ ॥ सगोघनैर्गोपालैरित्यन्वयः ।  
भानावस्तंगते मित्रः स्वामित्रवंशभवेन तनुजनिर्नैर्मल्यं जातमिति लज्जया सुखप्रदर्शनेन वातोपभरेण समुद्रपातेन वा जामातरं प्रति  
तव योषा विषा जातेति वक्तुं वेत्यस्तंगमनमित्योत्प्रेक्षिका उत्प्रेक्षयन्ति ॥ १९ ॥ क्षुत्तृड्भ्यां ताभ्यामुत्पन्नो यः श्रमस्तेन कशिताः  
कूलतः कूलस्थोप समीपे ऊषुः ॥ २० ॥

### श्रीसुबोधिनी

नन्वेतावत्कालं ब्राह्मणैः कथमेते नोपदिष्टा इदानीं ब्राह्मणाः कथं तत्सान्त्वनं कृतवन्त इत्याशङ्क्याह नन्दमिति,  
विप्रास्त्वदन्तमेव महापुरुषाः केवलं कर्मजडा वैश्यगुरवो जीवनाथं स्थितास्तत्सम्बन्धिनोपि तथा, अतः सकलत्रा एते  
समागत्य नन्दमूचुः, कालियेन सम्बद्धो भगवांस्तवात्मजो दिष्ट्यास्मदादिभाग्यैर्मुक्तः, एतावतोत्सवे देयमिति सूचितं  
भवति ॥ १७ ॥ [ अतो द्विजातिभ्यो दानं देहीति कृष्णागमननिमित्तं, ततो नन्दो गाः सुवर्णं च दत्तवान् ॥ १७अ ॥ ] यशोदाया  
विशेषमाह यशोदा च तैल्लता, महाभागेति, तेष्यो बहु दिस्सितवतीति, विशेषकरणाद् वा तस्या भाग्यमभिनन्दति, नष्टादृष्टा  
पुनर्लब्धा प्राप्ता प्रजा यया, तथात्वे हेतुर्धर्मः सतीति, अतो भाग्योदये जाते परिष्वज्य पञ्चादङ्कमारोप्याश्रुकलां मुमोच ॥ १८ ॥



एतावताधरात्रिजाता, तस्मिन् दिवसे न केनापि भुक्तं, गावः पूर्वं शुष्कस्तना एवाधुना तु स्तन्यसहिता अपि दोहसाधनाभावात् दुग्धदा जाताः, भगवदागमनप्रमोदेनैव च निवृत्तास्तत्रैव स्थिता इत्याह तां रात्रिमिति, श्रम आगमनश्रमश्चित्तश्रमो वा मध्ये वा मरणाय श्रमः, तेनापि कशिताः, क्षुत्तृड्भ्यां सहिताः, श्रमस्य कार्यं कृत्वा गतत्वात् कार्यमेव निरूपितं क्षुत्तृषोः स्वरूपं च, व्रजौकस इत्यव्युत्पन्नाः, कालिन्ध्याः कूलसमीपे कियद्दूरे कूलं विहाय वनमध्ये शयनं कृतवन्तः ॥ १९ ॥ तदा कालीयाविष्टो दैत्यो दोषाभिमानी सर्वभक्षणार्थं स्थितो मृत्युश्चेकीभूय वल्लिभूत्वा गोकुलवासिनां दाहार्थमुदगत इत्याह तदेति, आशु प्रतीक्रियायाः करणार्थं विपिने स्वयमेवोद्भूतो दारुधर्षणजन्यो वा दावानलशब्दवाच्यो जातः, सर्वपदार्थनिकीकृत्य ज्वालनात्, सर्वत एव व्रजं सुप्तमावल्याधरात्रसमये प्रदग्धमुपक्रान्तवान्, पूर्वं हि ते स्नेहे परीक्षितास्तं स्नेहं स्थापयंस्तद्देहसम्बन्धित्वं दूरीकरिष्यन् माहात्म्यं प्रदर्शयति, अन्यथा लौकिक एव स स्नेहः स्यात्, भगवदर्थं च क्लिष्टा एते न तु गतदेहाभिमाना इति च ज्ञापयितुमिदमुच्यते, अन्यथा ज्ञानाधिकारिण एव स्युः शरीराभिमानस्य गतत्वात् ॥ २० ॥

( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

नन्दमित्यत्र महापुरुषत्वमेव विवृतं न केवलमित्यादिना ॥ १७ ॥ तां रात्रिमित्यत्र क्षुत्तृषोः स्वरूपं चेति कपकत्वेन भ्रातृव्यत्वलक्षणं स्वरूपमप्युक्तमित्यर्थः, “क्षुत् खलु वै मनुष्यस्य भ्रातृव्य” इति श्रुते “ऋभे तीर्त्वाशनायापिपासे” इति श्रुतेश्च ॥ १९ ॥ तदाश्वित्यस्याभासे मृत्युश्चेति, अशनाया मृत्युरूपत्वात् सा तथेति ज्ञेयम् ॥ २० ॥

( ४ ) श्रीमद्दीक्षितलालभट्टयोजना श्रीसुबोधिनीयोजना

तदाशु विपिनोद्भूत इत्यस्याभासे सर्वभक्षणार्थं स्थितो मृत्युश्चेति प्राणघर्मस्वरूपो क्षुद्रूपोऽग्निः सर्वभक्षणार्थं स्थितो मृत्युरित्यर्थः, क्षुद्रूपानेमृत्युरूपत्वं “क्षुत् खलु वै मनुष्यस्य भ्रातृव्य” इति श्रुतेः, “अशनाया मृत्युरेव” ति श्रुतौ स्फुटमेव मृत्युरूपत्वोक्तेश्च, तद्देहसम्बन्धित्वं दूरीकरिष्यन्निति तस्य भगवद्विषयकव्रजवासिस्नेहस्य देहसम्बन्धित्वं दूरीकरिष्यन्नित्यर्थः, दावानलगानेन भगवता स्वस्मिन् देहाभावः प्रदर्शितः, न हि देहवानेवं वल्लि पिवति, तथा च व्रजजनानां गोपदेहप्रयुक्तस्नेहोपि गतः किन्तु वस्तुतो भगवत आत्मत्वादात्मत्वज्ञानाभावेपि प्रमेयवलेन निरुपाधिकः स्नेह उत्पन्न इत्यर्थः ॥ २० ॥

गोस्वामिश्रीगिरिधरलालकृता बालप्रबोधिनी

भगवन्मायामोहितानां विप्राणां चेष्टामाह—नन्दमिति साधेन । ये सकलत्रकाः स्त्रीसहिताः गुरवः पुरोहिताश्च विप्रास्ते समागत्य नन्दं प्रत्युचुः । तदाहुः—कालियेन ग्रस्तस्तवात्मजोऽयं दिष्टया भाग्येनैव मुक्तः ॥ १७ ॥ अतः कृष्णस्य कालियाद्या निमुक्तिस्तत्र हेतुनिमित्तं ब्राह्मणसन्तोषः, तस्मै तदथ द्विजातीनां ब्राह्मणानामस्माकं दानं देहीति । तदा प्रीतमना नन्दो हे राजन् ! ब्राह्मणेभ्यो गाः सुवर्णं च आदिशत् ददौ ॥ १८ ॥ यशोदा च महाभागा दानानि ददौ । महाभाग्यमेव स्पष्टयति—नष्टा अदर्शनं गता पुनर्लब्धा प्रजा यया तथाभूता सती तं परिष्वज्य अङ्कमारोप्य अश्रुकलामानन्दाश्रुं मुहुर्मुं मोच ॥ १९ ॥ अदमुतं लीलान्तरमाह—तामिति । तां यस्मिन् दिवसे कालियो विवासितस्तद्दिनसम्बन्धिनीं रात्रिं हे राजेन्द्र ! तत्रैव कालिन्ध्या उपकूलतः कूलप्रान्ते व्रजौकसो गोपाः गावश्च ऊपुः वासं चक्रुः । तत्र हेतुमाह—क्षुत्तृड्भ्यां रोदनपरिधावनादिजनितेन श्रमेण च कशिता इति ॥ २० ॥

अन्वितार्थप्रकाशिका

नन्दमिति द्वयम् ॥ हे राजन् ! ये सकलत्रकाः स्त्रीसहिताः गुरवः भागुर्यादयः पुरोहिताश्च विप्रास्ते समागत्य नन्दं प्रत्युचुः तदाहुः । कालियेन ग्रस्तस्तवात्मजोऽयं दिष्टया भाग्येनैव मुक्तः । अतः कृष्णस्य कालियाद्या निमुक्तिस्तत्र हेतुब्राह्मणसन्तोषस्तस्मै द्विजातीनां दानं देहि । तदा प्रीतमना नन्दो ब्राह्मणेभ्यो गाः सुवर्णं च अदिशत् ददौ ॥ १७-१८ ॥ यशोदेति ॥ महाभागा नष्टा अदर्शनं गता पुनर्लब्धा प्रजा यया तथाभूता सती यशोदा च तं कृष्णं परिष्वज्याङ्कमारोप्याश्रुकलामानन्दाश्रुकलां मुहुर्मुं मोच ॥ १९ ॥ तामिति ॥ हे राजेन्द्र ! क्षुत्तृड्भ्यां रोदनपरिधावनादिजनितेन श्रमेण च कशिताः व्रजौकसो गावश्च तां कालियविवासनादिसंबन्धिनीं रात्रिं तत्रैव कालिन्ध्या उपकूलतः कूलप्रान्ते यद्वा उपकूलतः विषजलादिभयात्कूलसमीपं परित्यज्येति “त्यवलोपे पञ्चमी” । अन्यथा दावानिना सर्वत आवरणासिद्धेः । ऊपुः वासं चक्रुः । धेन्वादीनां सत्त्वेऽपि तासां विषसम्पर्कशङ्का क्षीराद्यग्रहणात् क्षुदादि ॥ २० ॥

श्रीगोपालानन्दमुनिविरचितं निगूढार्थप्रकाशव्याख्यानम्

विप्राः नन्दमूचुः ॥ १७ ॥ आदौ नष्टा यश्चाल्लब्धा प्रजापुत्रो यया सा यशोदा परिष्वज्य आलिय्य ॥ १८ ॥ क्षुत्तृड्भ्यां श्रमेण रोदनाया सेनकशिताः पीडिताः उपकूलतस्तटसमीपे ॥ १९ ॥ तदा तस्मिन् काले शुचिवनात् शुष्कात् ग्रीष्मारण्यात् उद्भूत उत्पीतः दावानिर्वनानलः निशीथे मध्यरात्री सुप्तं व्रजं आवृत्य दग्धुं उपचक्रमे आरंभं कृतवानित्यर्थः ॥ २०-२१ ॥



## भगवत्प्रसादाचार्यविरचिता भक्तमनोरञ्जनी

यशोदापीति ॥ नष्टा नष्टप्राया लब्धा पुनः संप्राप्ता प्रजा पुत्रो यया सा, अत एव महाभागा, सती साध्वी, यशोदा स्वयं यशोदापि, कृष्णं परिष्वज्य, अङ्कं आरोप्य, मुहुः अश्रुकलां, मुमोच । ववचित्त्वत्र मुमोचाश्रुकणान् बहूनित्यपि पाठस्तत्र बहून् अश्रुकणानानन्दाश्रुविन्दूनित्यर्थः ॥ १७ ॥ तामिति ॥ हे राजेन्द्र, ततः तां रात्रिं तत्र वने एव, क्षुत्तृड्भ्यां श्रमेण च कपिताः, श्रमशब्देन समस्यमानमपि कषितेति पदं क्षुत्तृड्भ्यामित्यनेनान्वयमार्पत्वात् प्राप्तमिति बोध्यम् । व्रजौकसः गावश्च, कालिन्दा उपकूलतः, यमुनातीर एवेत्यर्थः । ऊषुरुषितवन्तः ॥ १८ ॥ तदेति ॥ तदा रात्रौ, शुचिर्ग्रीष्मत्तुस्तत्संवन्धि यद्वनं तदुद्भूतः, 'शुचिर्ग्रीष्माग्निशृङ्गारे' इति मेदिनी । ग्रीष्माग्निशृङ्गारे इति समाहारद्वन्द्वान्तं, दवाग्निः, सर्वतो व्रजं व्रजस्य परित इत्यर्थः । निशीथेऽर्द्धरात्रसमये, सुप्तं व्रजं आवृत्य, प्रदग्धुं, उपचक्रमे ॥ १९ ॥ तत इति ॥ ततः, दह्यमाना अग्नेर्दाहमनुभूयमाना, ते व्रजौकसः उत्थाय, संभ्रान्ता व्याकुलचित्ताः सन्तः, मायामनुजमात्मीयसंकल्पेन नृभावं दर्शयन्तं, ईश्वरं प्रत्यक्षपरमेश्वरं, कृष्णं शरणं, ययुः रक्षणोपायत्वेनाध्यासितवन्तः ॥ २० ॥

## श्रीहरिसूरिविरचितं श्रीभक्तिरसायनम्

नन्दं विप्रा इति : १०.१७.१७.

आस्तां कीदृगपि प्रसङ्गवशतश्चेत् प्रातमप्राथिता विप्रास्तच्छुभकार्यमाशु च पुरस्कृत्य प्रलोभान्विताः ।

कुर्वन्ति प्रसभं घनाढ्यमसकृद्दानोद्यतं श्रीपते तन्नैषोऽभिनवः प्रचार इति न त्वं क्रुध्य मय्याश्रिते ॥ १८ ॥

तां रात्रिमिति : १०.१७.२०.

पूर्णान्तेन वसुधरा वयमपि प्रायस्तदाकाङ्क्षिणः सत्येवं यदलभ्यमद्य समभूदन्नं लघीयोऽप्यहो ।

तत्प्राग्जन्मनि नार्पितं द्विजमुखेष्वस्मिन् दिने चैत्यभूत् सत्यं रामवचोऽन्यथा सति विभौ तेषां तथात्वं वृत्तः ॥ १९ ॥

## कृष्णप्रिया

अब श्रीनन्द बाबा के समीप तेजस्वी विप्रों ने आशीर्वाद दिए, एवं जो गुरुजन थे और नित्य वैदिकादि संस्कारादि बर्म कराते थे वे उनकी पत्नियाँ भी साथ आकर जोर और प्यार से कहने लगे बाबा बाबा "वधाई" "वधाई" बड़ी प्रसन्नता की बात है कि कालीय ग्रसित आपके सुपुत्र श्रीकृष्ण चन्द्र जी छूटकर क्षेमकुशल आ गए ॥ १७ ॥ सती यशोदा मा एवं रोहिणी बड़भागिनी है क्योंकि अपने हाथों से गए हुए और पुनः प्राप्ति की संभावना नथी ऐसे लाडिले निज पुत्र को पुनः प्राप्त किया । माँ यशोदा जी ने पहिले तो नन्दलाल का आलिङ्गन किया, पुनः गोद पधराया, तब तो यशोदा माता के नेत्रों से प्रेम विष अश्रुधारा बहने लगी ॥ १८ ॥ राजेन्द्र परीक्षित ? व्रजनिवासीजन एवं गोधनवृन्द भूख, प्यास, एवं आयास से शीघ्र शक्ति बन चुके थे इसलिए सब वहाँ ही श्री कालिन्दीजी के तट निकट ही सो गए ॥ १९ ॥ तब विपिन में प्रकट दावानल ने, निद्राधीन व्रज को त्वरित गति से चारों ओर घेर कर मध्य रात्रि में सबको जलाना शुरू किया ॥ २० ॥

तदाऽऽशुविपिनोद्भूतो दावाग्निः सर्वतो व्रजम् । सुप्तं निशीथ आवृत्य प्रदग्धुमुपचक्रमे ॥ २१ ॥

तत उत्थाय सम्भ्रान्ता दह्यमाना व्रजौकसः । कृष्णं ययुस्ते शरणं माया मानुषमीश्वरम् ॥ २२ ॥

कृष्ण कृष्ण महाभाग हे रामामितविक्रम । एष घोरतमो वह्निस्तावकान् ग्रसते हि नः ॥ २३ ॥

सुदुस्तरान्नः स्वान् पाहि कालाग्नेः सुहृदः प्रभो । न शक्नुमस्त्वच्चरणं संत्यक्तुमकुतोभयम् ॥ २४ ॥

इत्थं स्वजनवैकल्यं निरीक्ष्य जगदीश्वरः । तमग्निमपिवच्छीघ्रमनन्तोऽनन्तशक्तिशृक् ॥ २५ ॥

इति श्रीमद्भागवते महापुराणे दशमस्कन्धे दावाग्निमोचनं नाम सप्तदशोऽध्यायः ॥ १७ ॥

१. तदा शुचिवनोद्भूतो-श्रीधर. वंशी. ; तदाऽऽशु विपिनोद्भूतो-वीर ; घोरः शुचिबलोद्भूतो-विज. । २. परितो-वीर. । ३. वृत्तः-विज. । ४. सुप्तान्निशीथ-वीर. विज. । ५. आसाद्य-इति कस्यचित् । ६. मनुज-श्रीधर.-वंशी. वीर. विज. विश्व. शुक. । ७. घोरतरो-गो. प्रे. टी. । ८. तीव्र-श्रीधर. वंशी. विज. जीव. विश्व ; च्छीघ्र-वीर. । ९. वालक्रीडायां दावाग्निमोक्षणं गो. प्रे. टी. ; पारमहंस्यां संहितायां दशमस्कन्धे पूर्वार्धे-अन्यप्रत्यां दृश्यते ।



कदमक्षमा

अन्वयः—तदा विपिनोद्भूतः दावाग्निः निशीथे सुप्तम् व्रजम् सर्वतः आवृत्य प्रदग्धुम् उप चक्रमे ॥ २१ ॥ ततः दह्यमानाः सम्भ्रान्ताः व्रजौकसः उत्थाय ते मायामानुषम् ईश्वरं कृष्णम् शरणम् ययुः ॥ २२ ॥ हे कृष्ण हे कृष्ण ! हे महाभाग ! हे अमित विक्रम ! राम ! एषः घोरतमः वह्निः तावकान् नः हि ग्रसते ॥ २३ ॥ हे प्रभो ! सुदुस्तरात् कालाग्नेः नः स्वान् सुहृदः पाहि, अकुतोभयम् त्वत् चरणम् सन्त्यक्तुम् न शक्नुमः ॥ २४ ॥ जगदीश्वरः इत्थम् स्वजनवैकल्यम् निरीक्ष्य अनन्तशक्तिवृक् अनन्तः तम् अग्निम् शीघ्रम् अपिवत् ॥ २५ ॥

इति दशमस्कन्ध निरोधलीलायाः तामसप्रकरणावान्तरप्रमेयप्रकरणे सप्तदशोऽध्यायः समाप्तः ॥ १७ ॥

श्रीधरस्वामिविरचिता भावार्थदीपिका

कालाग्नेर्मृत्युरूपादग्नेः । न मृत्योर्विभीमः किं तु त्वच्चरणवियोगादित्याहुः । न शक्नुम इति ॥ २४-२५ ॥

विमोहानहिदंडेन ततः स्वं शरणागताम् । गोपानपादनंतोऽसावनं तद्वनवह्निः ॥ १ ॥

इति श्रीमद्भागवते महापुराणे दशमस्कन्धे पूर्वार्धे टीकायां सप्तदशोऽध्यायः ॥ १७ ॥

श्रीवंशीधरकृतो भावार्थदीपिकाप्रकाशः

शुचौ ज्येष्ठे ग्रीष्मे वा आषाढे वनोद्भूतः । यद्वा—शुचिना पवनेन वनोद्भूतः शुचिपवनशब्दयोरेकार्थत्वात्पर्यायत्वम् 'पवनः पवतामस्मि' इत्युक्तेः । यद्वा—मया कश्चिच्छुचिनामापि मरुदस्ति तेन । 'शुचिवलोद्भूतः' इति पाठो विजयध्वजसंमतः, स सुगमः । पुराणेतिहासादौ पुनरुक्तिर्दोषाय न इति, तस्याः काव्यदोषत्वादिति । दाव इत्युक्तेः पुनरग्निपदोपादानं शुचिवनोद्भूत विशेषणं च । "दावो वनानले चाथ दवश्च विपिनेऽपि च" इति धरणिः । "शुचिर्ग्रीष्मान्निशृङ्गरेष्वाषाढे शुद्धमंत्रिणि । ज्येष्ठे च पुंति घवले शुद्धेऽनुपहृते त्रिषु ॥" इति मेदिनी । आवृत्य परिवार्यं दावाग्निरयं कंसानुचरः कालियसखः कश्चिदसुर इति केचिदाहुः ॥ २१ ॥ ततः अग्निप्रवृत्तेः व्रजौकसः व्रजस्यकृषीवलाद्याः । मायया स्वरूपेणैव मनुजम् 'स्वरूपभूतया निजशक्त्या मायाव्यया' इति श्रुतेः । यद्वा—मायया कापट्येनैव मनुजम् । वस्तुतस्तु—नराकृतिपरब्रह्मत्वेन तद्रूपेणैवेश्वरम् । यद्वा—माया कृपा तद्युक्तं मनुजं द्विभुजत्वादिसाम्येन । यद्वा—मायाः लक्ष्म्या ईश्वरं स्वामिनमपि मनुजं मनुष्यलीलं कृष्णं व्रजजनदुःखकर्षकं कालियदमनादिना दृष्टत्वात् । शरणं यः अस्माकं प्राणसंकटेऽस्मिन्नेव बालके स्वप्रसादादुद्भूते नारायण आविष्यास्मान् तालयति । 'अनेन सर्वदुर्गाणि यूयमंजस्तस्मिन्नेव' इति गर्गोक्तेस्तस्मिन् सप्रति नारायणाविष्टं कृष्णमेव नारायणपरत्वेन विसृज्य विपत्तरणार्थं शरणं मम इति भावः ॥ २२ ॥ हे रामेति । अस्यापि तद्दिने सर्वज्ञत्वदर्शनेनायमपि कृष्णभ्राता देवाविष्ट इत्यनुमानात् । तावकानित्युक्तिर्दोषादनाया ॥ २३ ॥ मृत्योर्नित्यत्वात्ततो न भयमित्याहुः—नेति । तर्हि कुतस्तत्राहुः—किं त्विति । प्रभो हे सर्वं कर्तुं समर्थः । न कुतोऽपि भयं यस्मात्तम् । अतो निजचरणपरित्यागभयमस्माकमाशु विनाशयेति भावः ॥ २४ ॥ तम् वनोद्भूतम् । अनंतशक्तिवृत्तिवह्निगानशक्तिरपि श्रीकृष्णेऽस्तीत्याहुः । ननु परमसुकुमारः कथं तीव्रमग्निमपि वत्तत्राह—अनंतैति । तस्य संहारिका शक्तिरेवापिवत्, तस्मिन् शक्तिमति तत्पानोपचारमात्रमिति भावः । 'धृजु-गतौ' भ्वादिः, ततः क्विपि धृगितिरूपम् ॥ २५ ॥ विमोहान् ज्ञातभगवत्तत्त्वान् । अहो येन महाविषः कालियो निरस्तस्सीय साक्षादीश एवेति । तत ईशत्वादेव । अनंतश्रासो वनवह्निश्चेति ( १ ) ॥

इति श्रीमद्भागवतभावार्थदीपिकाप्रकाशे दशमस्कन्धे पूर्वार्धे सप्तदशोऽध्यायः ॥ १७ ॥

श्रीमज्जीवगोस्वामिकृता वैष्णवतोषिणी

तदा तद्रात्र्यामेव शुचिर्ग्रीष्मसमयः तत्सम्बन्धि वनं शुष्कारण्यमित्यर्थः । तत्र उद्भूतः अयं च दावाग्निरूपः कालियसखः कंसानुचरः कश्चिदसुर इति केचिदाहुः ॥ २१ ॥ सम्भ्रान्ताः सद्यस्तत्प्रतिकाराद्यजानात् यद्वा निस्सारणार्थमितस्ततः कृतपरिभ्रमणा इत्यर्थः । यतो दह्यमानाः दग्धुमुपक्रम्यमाणाः मायया कापट्येनैव मनुजत्वेन प्राकृतमनुष्यत्वेन स्फुरन्तं वस्तुतस्तु नराकृतिपरब्रह्मत्वेन तद्रूपेणैवेश्वरं किम्वा माया कृपा तदुक्तं मनुजं द्विभुजत्वादिसाम्येन । यद्वा, माया लक्ष्म्या ईश्वरं स्वामिनमपि मनुजं मनुष्यलीलम् इति कारुण्याद्यतिशयः सूचितः तत्रापि कृष्णं तत्र व्रजजनप्राणनाथम् अतः शरणं ययुः ॥ २२ ॥ तत्प्रकारमेवाह—कृष्णैति । वीक्षासम्भ्रमेण स्नेहभरस्वभावेन वा महान् भागो भाग्यमस्मादृशानां यस्मादिति त्वत्साक्षादस्माकं दुःखं नोपयुक्तमिति भावः । अमितः अनन्तो विक्रमः शौर्यं यस्येति बलदेवं प्रति सम्बोधनं तव वीर्येण दावाग्निरपि निर्वातीति भावः एवं तदापि तेषां महाप्रभावत्वज्ञानमेव जातं न त्वैश्वर्यज्ञानमिति भावः । एष इति प्रत्यक्षत्वं शीघ्रत्वं वा बोधयति घोरतमः अप्रतिकार्यत्वात् युष्मदन्तिकप्राप्तत्वाद्वा ग्रसते निश्शेषेण संहरतीत्यर्थः । तावकानिति कृपाजननार्थं ग्रसनायोग्यत्वबोधनार्थं वा तव "कममकावेकवचनम्" इति तद्वित निमित्तकादादेशसूत्राद्यद्वैकस्येव सम्बन्धः प्रतिपाद्यते हि निश्चयं तत्त्वतः द्वयोरभेदप्रतिपादनार्थमिति ज्ञेयम् ॥ २३ ॥



स्वान् ज्ञातोन् आत्मीयान् वा सुशोभनं हृत् येषां तान् सद्भावेन तदेकनिष्ठानित्यर्थः । प्रभो हे सर्वं कर्तुं समर्थ ! न कुतोऽपि भयं यस्मात्तम् अतो निजचरणपरित्यागभयमस्माकमाशु विनाशयेति भावः । अतः सम्यक् क्षणमपि वियुक्ततथा त्यक्तुं न शक्नुम इति ॥ २४ ॥ इत्थं स्वप्रेमैकमूलकानेककाकूक्यादिप्रकारकं निरीक्ष्य अनुभूय तं तादृशं अतस्तीव्रं दुस्सहं तथाभूतमपि अपिवन् काष्ण्यमयप्रेमावेशेनेति भावः । ननु, भवतु तदावेशस्तेन कथं तत्पानं स्यादित्याशङ्क्य गूढमपि तदैश्वर्यं स्वसमये स्वयमेव व्यक्तीभवतीत्यभिप्रेत्य सिद्धान्तयति-जगतामपीश्वरः सर्वेषु तत्तच्छक्तिप्रद इत्यर्थः । तस्मादेवानेरपि शक्तेः को नाम विस्मय इति भावः । ननु, गोपबालकरूपः समन्ताद्भवमग्निं कथमपिवत् तत्राह, अनन्तः तादृशस्यैव विग्रहस्य विभुत्वेन स्वयमपि समन्तात् प्रकाशमान इत्यर्थः, न च तन्मात्रशक्तित्वमप्याश्रय्यमित्याह अनन्तशक्तिधृतिरिति अत एव श्रीगोपा अपि निवारयितुं नावसरं लब्धवन्त इत्यर्थः ॥ २५ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामीकृतवैष्णवतोषिण्यां सप्तदशोऽध्यायः ॥ १७ ॥

### श्रीमत्सनातनगोस्वामिकृता बृहद्वैष्णवतोषिणी

तदा तद्वाच्यामेव, शुचिग्रीष्मसमयस्तत्सम्बन्धि वनं शुष्कारण्यमित्यर्थः, तत्र तस्माद्वा उद्भूतोऽयञ्च दावग्निरूपः कालियः सखः, कंसानुचरः कश्चिदसुर इति केचिदाहुः ॥ २१ ॥ सम्भ्रान्ताः, सद्यस्तत्प्रतिकाराद्यज्ञानात्, यद्वा, निःसरणार्थमितस्ततः कृतपरिभ्रमणा इत्यर्थः, यतो दह्यमाना दग्धुमुपक्रम्यमाणाः, पश्चादीषदग्नितापं लभमाना वा, माया कापट्यम्—यथा रासारम्भेऽपि घर्म्मनिशासनम्, किंवा, माया कृपा तदयुक्तं मनुजं द्विभुजत्वादिसाम्येन; यद्वा, मायाया लक्ष्म्या ईश्वरं स्वामिनमपि मनुजं मानुष्यलीलमिति कारुण्याद्यतिशयः सूचितः, तत्रापि कृष्णं व्रजजनप्राणनायम्, अतः शरणं ययुः ॥ २२ ॥ तत्प्रकारमेवाह—कृष्णेति । वोप्सा संभ्रमेण, स्नेहभरस्वभावेन वा महद्भागम्, 'समूहार्थे अणु' भगवद्वाच्यमैश्वर्यवृन्दं यस्य तत्सम्बोधनम्, अतस्तवाशक्यं किञ्चिदपि नास्तीति भावः; यद्वा, महान् भागो भाग्यमस्मादृशानां यस्मादिति त्वत्साक्षादस्माकं दुःखं नोपयुक्तमिति भावः । अमितोऽनन्तो विक्रमः शौर्यं यस्येति बलदेवं प्रति सम्बोधनम्; तव वीर्येण दावाग्निरपि निर्वातीति भावः; यद्वा, श्रीवलभ्रं परित्यज्य कथं मामेव शरणं यायेत्याशङ्क्याह—रामादपि रामेणापि वा, अमितो मातुमशक्यो विक्रमो यस्य; यद्वा, रमयतीति रामोऽमितो विक्रमो यस्य सः । एष इति प्रत्यक्षत्वं शीघ्रत्वं वा बोधयति, घोरतमः, अप्रतिकाय्यत्वात् त्वदन्तिकप्राप्तत्वाद्वा प्रसवे निःशेषेण संहरतीत्यर्थः । तावकानिति कृपाजननार्थं ग्रसनायोग्यत्वबोधनार्थं वा, हि निश्चितम् ॥ २३ ॥ स्वान् ज्ञातोन् आत्मीयान् वा, सुशोभनं हृदयेषां तान्, सद्भावेन तदेकनिष्ठानित्यर्थः । प्रभो हे सर्वं कर्तुं समर्थ ! न कुतोऽपि भयं यस्मात्तमतो निजरसयास्माकं भयमाशु विनाशयेति भावः; यद्वा, ननु ममाप्ययं भयंकर इति चेत्तत्राहुः—न कुतोऽपि भयं यस्येति, साक्षादधुनैव दर्शनादिति भावः, अतः सम्यक् मरणेनात्यन्तवियुक्ततया न त्यक्तुं शक्नुम इति ॥ २४ ॥ इत्थमनेन काकूक्यादिप्रकारेण, निरीक्ष्य साक्षादनुभूयेव; यद्वा, इत्थमोदृशदावाग्निकृतमित्यर्थः । तेषां विज्ञापनात् पूर्वमेवालोच्य तं शुष्कवनोद्भूतं सर्वतो व्यापकमतिवृद्धं चेत्यर्थः, अतस्तीव्रं दुःसहमित्यप्रतिकार्यत्वमुक्तम्, तथाभूतमपिवदिव निःशेषेण पानाभिनयादिना नाशयामासेत्यर्थः । तत्र च युक्तिर्ननु-सन्ध्येत्याह—जगतां जगत्स्रष्टृब्रह्मादीनामपीश्वरः सर्वशक्तिप्रद इत्यर्थः, तस्मादेवानेरपि शक्तिः, यद्वा, परमेश्वरत्वेन दुर्वितर्कलीलत्वादिति भावः; यद्वा, देवतानामग्निमुखान्घोरभेदेन स्वस्थाने श्रीमुखमध्ये स्थापितवानित्यर्थः । एवमग्नेरपि सुखमकरोदिति ज्ञेयम्, यतो जगदीश्वरः सर्वदेवसुखप्रदश्चेत्यर्थः । ननु तर्हि श्रीमुखान्तरग्नेर्वर्तमानत्वेनास्मादृशं मनसि सन्तोषो न स्यादित्याशङ्क्याह—अनन्तोऽपरिच्छिन्नः, कस्मिन् श्रीमुखान्तर्भागेऽग्निर्गतः, तमपि लक्षयितुं कश्चिदपि न शक्त इत्यर्थः । ननु परमस्निग्धतरं श्रीनन्दयशोदादिभिः साक्षात्तदग्निपानं कथं सोढम्, कथं वा प्रसह्य न निवारितम् ? तत्राह—अनन्तशक्तिधृक्, तथा तत्पानं कृते, यथा तैः कथञ्चिल्लक्षयितुं न शक्तमित्यर्थः ॥ २५ ॥

इति श्रीमद्भागवते महापुराणे दशमस्कन्धे पूर्वार्द्धे श्री श्रीलसनातन-गोस्वामिपाद-कृतायां श्रीबृहद्वैष्णवतोषिण्यां श्रीदशम-टिप्पण्यां सप्तदशोऽध्यायः ॥ १७ ॥

### श्रीमद्वीरराघवाचार्यकृता भागवतचन्द्रचन्द्रिका

तदा रात्रावरण्यप्रभवो दवाग्निनिशीथे सुप्तं व्रजं व्रजस्य परितः आवृत्य प्रदग्धुमुपक्रान्तवान् ॥ २१ ॥ ततो दवाग्निना दह्यमाना व्रजौकस उत्थाय सम्भ्रान्ताः व्याकुलचित्ताः मायया आत्मीयसङ्कल्पेन मनुजं साक्षादीश्वरं कृष्णं शरणं ययुः रक्षणोपायत्वेनाध्यवसितवन्तः ॥ २२ ॥ शरणयानप्रकारमेवाह—कृष्णेति द्वाभ्याम् । तावकान् त्वेदक रक्षान्नोऽस्मानेष वल्लिर्ग्रसते ॥ २३ ॥ स्वान् सुहृदो नोऽस्मान् सुदुस्तरात् कालान्तेः प्रलयान्तिनुत्याद्वाग्नेः पाहि, हे प्रभो ! नास्ति कुतोऽपि भयं यस्मात्तं तव चरणं सन्त्यक्तुं न शक्नुमः न वयं मृत्योर्विभीमः अपि तु त्वच्चरणवियोगादिति भावः ॥ २४ ॥ स्वजनानां वैकल्यं निरीक्ष्यानन्तशक्तिवृक् हेतुगर्भमिदं तत्त्वाद् जगदीश्वरः कृष्णः शीघ्रं तमग्निमपिवत् ॥ २५ ॥

इति श्रीमद्भागवते महापुराणे दशमस्कन्धे श्रीमद्वीरराघवाचार्यकृतभागवतचन्द्रचन्द्रिकायां सप्तदशोऽध्यायः ॥ १७ ॥



**श्रीविजयध्वजतीर्थकृता पदरत्नावली**

शुचिः पवनः तस्य बलेनोद्भूतः शुचिनाम्नो मरुतो बलेन वा यतः परिवेष्टितः निशीथे अर्धरात्रे ॥ २१-२४ ॥ अनन्त-  
शक्तिवृक् अनियतशक्तिवृक् ॥ २५ ॥

इति श्रीमद्भागवते महापुराणे दशमस्कन्धे श्रीमद्विजयध्वजतीर्थकृतपदरत्नावल्यां सप्तदशोऽध्यायः ॥ १७ ॥

( विजयध्वजरीत्या चतुर्दशः )

**श्रीमज्जीवगोस्वामिकृतः क्रमसन्दर्भः**

अकुतोभयमिति त्वच्छरणप्राप्तिं विना अन्यत् सर्वमेवास्माकं भयहेतुरित्यर्थः । अपिबत् कृपावेशेन पानाभिनयेनैव संहृतवान्  
तत्र हेतुः जगदीश्वरः अग्न्यादीनां सर्वेषामेव तत्तच्छक्तिप्रवर्तकनिवर्तकः समन्ताद्गताग्निपाने युक्तिः ॥ २४ ॥ अनन्तः सर्वत्र  
प्रकाशमानस्वविग्रहः तादृशशक्त्यावनद्भूतत्वम् अनन्तशक्तिधृतिगति ॥ २५ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतक्रमसन्दर्भे सप्तदशोऽध्यायः ॥ १७ ॥

**श्रीमज्जीवगोस्वामिकृतः बृहत्क्रमसन्दर्भः**

अथ कालियविपाग्निनिर्जयानन्तरं दावाग्निनिर्जय-प्रस्तावे तस्य योगमायावैभवमाह—कृष्णं ययुस्तेश्वरणं मायामनुज-  
मोश्वरम् । माया योगमाया तया अमनुजम्, मनुजाकृतित्वेऽप्यमनुजघर्माणम् । यद्वा, मायया योगमायया अमनुजम्, आकृत्यं  
मनुजमित्यर्थः । वस्तुतस्तु श्रीकृष्णविग्रहस्यात्मत्वात् । तथा च—( गी० २।२४ ) अच्छेद्योऽयमदाह्योऽयम्' इत्यादि । तेन तदविग्रह  
एवात्मा ॥ ( २३-२५ ) ॥

इति श्रीदशमे श्रीबृहत्क्रमसन्दर्भे सप्तदशोऽध्यायः ॥ १७ ॥

**श्रीनाथचक्रवर्तिपादविरचिता चैतन्यमतमञ्जूषा**

कृष्णं ययुस्ते श्वरणं मायामनुजं माया योगमाया तया सर्वे परिजना अमनुजा यस्य तम् ॥ २३-२५ ॥

इति सप्तदशः ॥ १७ ॥

एवमष्टादशोऽध्यायः ॥ १८-१९ ॥

**श्रीमद्विश्वनाथचक्रवर्तिकृता सारार्थदर्शिनी**

शुचिर्ग्रीष्मः दावाग्निरयं कंसानुचरः कालियसखः कश्चिदसुर इति केचिदाहुः ॥ २१ ॥ ब्रजोक्तः ब्रजस्थकृषीवलाद्याः  
मायया स्वरूपेणैव मनुजं स्वरूपभूतया नित्यशक्त्या मायाह्वयेति श्रुतेः । शरणं ययुरित्यहो अस्माकं प्राणसङ्कटसमये अस्मिन्नेव  
बालके स्वप्नादोद्भूते नारायण आविष्यास्मान् पालयति "अनेन सर्वदुर्गाणि यूयमञ्जतरिष्यथ" इति गर्वोक्तेस्तमिमं सम्प्रति  
श्रीनारायणादिष्टं कृष्णमेव नारायणत्वेन विस्रभ्य विपत्तरणार्थं शरणं याम इति त्वमृष्येति भावः ॥ २२ ॥ हे रामेति तस्यापि  
तद्दिने सर्वज्ञत्वदर्शनादयमपि कृष्णभ्राता देवाविष्ट इत्यनुमानात् ॥ २३ ॥ कालो मृत्युस्तद्रूपादग्नेः मृत्यो सति त्वच्छरणेन सह  
वियोगो भवेत् सतु दुःसह इत्याहुः—न शक्नुम इति ॥ २४ ॥ स्वजनवैकल्यं दृष्ट्वा स्वजनविषयकस्तत्प्रेमेव तेषां रक्षणार्थं  
तमैश्वर्यमनुसन्धापयामासेति भावः । ननु, परमसुकुमारः कथं तीव्रमग्निमपि वत्तत्राह—अनन्तशक्तिवृक् तस्य संहारिका शक्तिरेवा-  
पिबत् तस्मिन् शक्तिमति तत्पानोऽचारमात्रमिति भावः ॥ २५ ॥

इति सारार्थदर्शिण्यां हृषिण्यां भक्तचेतसाम् । दशमेऽस्मिन् सप्तदशः सङ्गतः सङ्गतः सताम् ॥ १७ ॥

**श्रीमच्छुकदेवकृतः सिद्धान्तप्रदीपः**

ननु, भ्रमकशितानां सुप्तानामुत्थाने को हेतुरत्राह मायामिति । मायां योगमायां प्रति यो मनुजस्तं शरणं ययुः योग-  
मायया स्वलोलसोष्ठवसिद्धये भगवता प्रवर्तितया प्रबोधिता इति भावः ॥ २१-२३ ॥ कालाग्नेः मृत्युरूपादग्नेः ॥ २४-२५ ॥

इति श्रीमद्भागवते महापुराणे दशमस्कन्धे श्रीमच्छुकदेवकृतसिद्धान्तप्रदीपे सप्तदशाध्यायार्थप्रकाशः ॥ १७ ॥

**श्रीबलदेवविद्याभूषणकृता वैष्णवानन्दनी**

तदा रात्र्यामेव शुचिर्ग्रीष्मस्तत्सम्बन्धि वन शुष्कमित्यर्थः । तत्रोद्भूतोऽग्निः कश्चित् कालियसखः कंसानुचरो दैत्यो  
बोध्यः ॥ २१ ॥ सम्भ्रान्तास्ततो निःसर्तुमितस्ततो भ्रमतः "अनेन सर्वदुर्गाणि यूयमञ्जतरिष्यथे"ति गर्वोक्तिस्मरणात् कृष्णमेव  
श्वरणं ययुः । कीदृशं मायया स्वरूपशक्त्यैव मनुजं नराकारं "स्वरूपभूतया नित्यशक्त्या मायाह्वया युत" इत्यादि श्रुतेः "परं



ब्रह्म नराकृती"ति स्मृतेऽथ ॥ २२ ॥ हे रामेति ! धेनुकवधेन तस्यातिविक्रमावगमात् ॥ २३ ॥ कालाग्नेरिति मृत्युरूपाद्वह्निरित्यर्थः भूतो सति त्वच्चरणाभ्यां सह वियोगः स्यात् सच दुसह इत्याह—न शक्नुम इति ॥ २४ ॥ ननु परमसुकुमारः कथं तीव्रमग्निमपि बलवद्वाह—अनन्तशक्ति धृगिति तमयति तीषी सति तस्य दुष्टसंहारिणी शक्तिरेव तमपि वदित्यर्थः ॥ २५ ॥

इति श्रीमद्भागवते महापुराणे दशमस्कन्धे श्रीमद्बलदेवविद्याभूषणकृतवैष्णवानन्दिन्यां सप्तदशोऽध्यायः ॥ १७ ॥

### श्रीसत्यधर्मकृता श्रीभागवतटिप्पणी

शुचिबलोद्धूतः शुचिर्ग्रीष्मस्तस्य यद्बलं सामर्थ्यम् । शुचि शुद्धेऽनुपहते शृङ्गाराषाढयोः सिते । ग्रीष्मे हुतवहे स्यादु-  
पघांशुकर्मणोरिति विश्वः । ग्रीष्मो नामतु रभवदित्युत्तरत्रोक्तेः । सन्निहितत्वाच्छुचिर्ग्रीष्म इत्युचितं । अथवा शुचिर्वायुर्दान्निव-  
नानलः । दवदावौ वनानलावित्यमरः । सर्वतः परितो वृतो वेष्टितः ॥ २१ ॥ निशीथे निपातितः शब्दो रात्रिसामान्यस्य तथाऽर्ध-  
रात्रं स्यादित्युक्तेरर्धरात्रस्य च वाचकः । उचक्रमे उपपराभ्यामिति क्रमेरात्मनेपदता । आरेभे ॥ २२ ॥ ते गोपाः ॥ २३ ॥  
तावकान्नस्तीव्रपदस्वारस्येनाक्षिपक्षमनिमीलनमध्य एवापिबदिति द्योत्यते । अत एवोत्तरत्रेवात्र लोचनानि निमीलयतेत्युक्तिः ।  
ग्रसते ग्रसति पाहि । रामं प्रत्यप्याहुः ॥ अःस्वान्पाहीति । ततोऽतावकान्स्वतावकान्स्तोतृनिनि वा । स्वानिति विषयभेदात्  
पुनरुक्तिः ॥ २४ ॥ अकुतोभयं त्वच्चरणं सन्त्यक्तु न शक्नुमः । एतेन मरणं भविष्यतीति चिन्ताऽपि न कृष्णविरहभूत्या वदन्निति  
भावः सूचितो भवति ॥ २५ ॥ अनन्तशक्तिधृक् अपरिमितबलवांस्तीव्रं यथा भवति तथाऽपिबत्पपी । अथ तत्पानानन्तरं ॥ २६ ॥  
अनुगीयमानोऽनुगैरिति शेषः । गोकुलमण्डितं व्रजं न्यशित् ॥ २७ ॥

इति श्रीभागवतटिप्पण्यां सत्यधर्मकृतायां दशमपूर्वाधौ पञ्चदशोऽध्यायः ॥ १०-१५ ॥

### श्रीसुबोधिनी

अतस्तेषां व्याकुलतां प्रार्थनां चाह तत उत्थायेति, सम्यग् भ्रान्ता जाता अतिनिद्रया दिग्देशकालज्ञानरहिता अपि  
स्वभावतोपि व्रजौकसः कालियेन पूजितं भगवन्तं दृष्ट्वा कृष्णमेव ते शरणं ययुः ॥ २१ ॥ न तु कृष्णरक्षार्थं यत्नं कृतवन्तः प्रत्युत  
स्वरक्षामेव कृष्णं प्रार्थितवन्त इत्याह कृष्ण कृष्णेति, भयाद् वीप्सा, महाभागेति तव शरण्यत्वेस्माकं शरणगमने च हेतुः, साधारणाः  
सर्व इति राममप्याहुर्हे रामेति, अमितः पराक्रमो यस्येति, तालवने जातं, एकवदेवाहुरेष घोरतमः शीघ्रभक्षकस्तावकान्  
वैष्णवान् नोस्मान् ग्रसते, ग्रासे सन्देहाभावाद् हिशब्दः, नातः परमाशा जीवनस्येति ॥ २२ ॥ तर्हि किं कर्तव्यमित्याकाङ्क्षायामाहुः  
सुदुस्तरादिति, अयं कालाग्निः प्रलयाग्निरेव, अत एव सुदुस्तरः, अतः स्वगन् भक्तान् सुहृदो हृदयशुद्धान् सम्बन्धिनो वा  
भगवच्छात्र लौकिकं वा विचार्य पाहि, यतरत्वं प्रभुः, ननु भगवद्भक्तानां किं देहरक्षणेन ? प्रत्युत भगवदसमीपे मरणमेव समीचीन-  
मित्याशङ्क्याहुर्न शक्नुमस्त्वच्चरणमिति, न हि मरणेस्माकं चिन्ता किन्तु तव चरणवियोगो भविष्यतीति, दाहस्तु सोढुं  
शक्यो न तु चरणवियोगः, ननु विरोधि कथमङ्गीक्रियते ? दाहो बलिष्ठश्चरणान् दूरीकरिष्यत्येवेति तत्राहाकुतोभयमिति, न  
विद्यते कुतश्चिद् भयं यस्मात्, अनेनेदानीमपि नास्माकं भयं निश्चितं किन्तु शङ्कामात्रेण प्रार्थ्यत इतिभावः ॥ २३ ॥ एवं  
एवं प्रार्थनायां यत् कर्तव्यं तत् कृतवानित्याहेत्यमिति, समागतस्य बह्वेनिर्वाण एतषां वान्यत्र नयने तावदपि विलम्ब न सहत  
इत्यन्तःकालीयसम्बन्धकृतदुष्टानां दाहार्थं तमग्निमपिबत्, मुखमप्यग्निरिति "नाग्नेहि तापः", ननु किमित्येवं कृतवान् ? तत्राह  
स्वजनवैकल्यं निरीक्ष्येति, स हि सर्वनियन्ता दुष्टश्चाग्निर्वह्निर्न स्थापनीयान्यथा कालान्तरेप्युपद्रवं कुर्यात्, कालकूटभक्षणेन  
जातगर्वस्य महादेवस्य गर्वनिवारणार्थं दहनधारणजनितगर्वनिवारणार्थं च दहनं तमपिबत्, शीघ्रमिति, तेषां प्रतीतजनितभया-  
भावाय, स्वतस्तु भयाभावा, अनन्त इति प्रकारविशेषेऽप्यप्रश्नः, उत्तरमाहानन्तशक्तिधृगिति, अनन्ता एव शक्तीर्बभूवुः, यदि  
वायुरूपो भवेत् तथापि पिवेद् यदि जलरूपो भवेत् तथापि शामयेद् यदि मुखं वा मुदयेत् तथापि पिवेत् सर्वं मुखत्वात् तत्रैव वा मुखं  
प्रसारयेत् तथापि पिवेदिति नात्र किमप्याश्चर्यमित्यर्थः ॥ २४ ॥

इति श्रीमद्भागवतसुबोधिनीयां श्रीमद्वल्लभदीक्षितविरचितायां दशमस्कन्धविवरणे चतुर्दशाध्यायविवरणम् ॥ १४ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

तत उत्थायेत्यस्याभासे तद्देहसम्बन्धित्वमिति तस्य स्नेहस्य देहसम्बन्धित्वं स्वस्य तद्देहसम्बन्धित्वं वा एते न  
स्वित्यत्रेत इति भिन्नं पदम् ॥ २१ ॥ कृष्ण कृष्णेत्यत्र साधारणाः सर्व इति तथा चासाधारणास्तु नवै किन्तु भगवद्रक्षार्थमेव  
प्रयत्नं कृतवन्त इति ध्वन्यते ॥ २२ ॥ इत्यमित्यत्र यवि वायुरूप इति "वायोरग्नि" रिति श्रुतेस्तत्तिप्रलययोरेकाधिकरणत्वस्यो-  
चितत्वात् तथेत्यर्थः, अयं यशोऽध्याय इति यशोर्थमेवङ्कारणमिति प्रतिभाति, एते विकल्पा एतदर्थमेवोक्ता इति च, यद्यपि यशो  
वीर्यं विना न भवति वीर्यं च यशः प्रकटयत्येवेत्येकत्रोभयमप्यायाति तथापि यत्र यस्य प्राधान्यं तत्र तदेव निर्दिश्यत इति न  
काचिदनुपपत्तिः ॥ २४ ॥

इति श्रीमद्वल्लभनन्दनचरणैकतानश्रीयदुपतितनुजपीताम्बरविरचिते दशमस्कन्धसुबोधिनीटिप्पण्योः प्रकाशे चतुर्दशाध्यायविवरणम् । १४ ॥



( ३ ) श्रीमद्वल्लभमहाराजकृतः श्रीसुबोधिनीलेखः

इत्थं स्वजनेत्यत्र अन्तःकालीयेति “तं प्रेक्षणीयसुकुमारे”त्यनेनोक्तप्रकारे भगवतोपहतपातमत्वादन्तःस्थिते जगति तदोषो जातः, तथा चान्तःस्थिते जगति कालीयसम्बन्धकृतो यो दोषस्तेन ये दुष्टाः पदार्थास्तेषां दाहेन सुवर्णस्येव दोष- निवृत्यर्थमित्यर्थः ॥ २४ ॥

इति चतुर्दशोऽध्यायः ॥ १४ ॥

( ४ ) श्रीमद्दीक्षितलालुभट्टयोजिता श्रीसुबोधिनीयोजना

इत्थं स्वजनेत्यस्य विवृती मुखमप्यग्निरिति “अग्निमुखं यस्य च जातवेदा” इति वाक्यात् ॥ २४ ॥

इति चतुर्दशोऽध्यायः ॥ १४ ॥

गोस्वामिश्रीगिरिधरलालकृता बालप्रबोधिनी

तदा तस्यां रात्रौ तत्रापि निशीथे अर्धरात्रिसमये शुचिः ग्रीष्मस्तत्सम्बन्धि यद्वनं तत उद्भूतो दावाग्निः सुप्तं व्रजं गवादिसहितं व्रजवासिजनं सर्वतः आवृत्य प्रदग्धुपचक्रमे प्रक्रान्तवान् इत्यन्वयः ॥ २१ ॥ ततो दह्यमाना व्रजौकसः उत्थाय सम्भ्रान्ता दिग्देशकालादिज्ञानरहिता अन्यदुपायमपश्यन्तस्तन्मनस्वत्वाद्नेकत्र प्रभावस्य दृष्टत्वाच्च मायया स्वेच्छया मानुषतया प्रतीयमानमपि वस्तुतस्तु ईश्वरं श्रीकृष्णमेव ते शरणं ययुरित्यन्वयः ॥ २२ ॥ शरणगमनप्रकारमाह—कृष्णकृष्णेति द्वाभ्याम् । अतिसम्भ्रमेण वीप्सा । हे कृष्ण सदानन्दरूपा ! महद्भाग्यं भक्तानां यस्मात्तत्सम्बोधनं हे महाभागेति । हे राम सर्वतो दुःखनिवारणेन रतिजनक ! दुःखनिवारणे सामर्थ्यं सूचयन्तः सम्बोधयन्ति—हे अमितविक्रमेति । एष घोरतमो भयङ्करो वह्निस्तावकान् नोऽस्मान् ग्रसते प्रदहति, भवदग्रे भवदीयानां दुःखं न युक्तमित्याशयः ॥ २३ ॥ हे प्रभो सर्वप्रकारेण समर्थ ! सुदुस्तरात् कालाग्नेमृत्युल्पादग्नेः स्वान् स्वकीयान् सुहृदः शोभनं हृत् येषां तान् भक्तान् नोऽस्मान् पाहि । मृत्योर्न विभीमः, किन्तु त्वच्चरणं सन्त्यक्तुं न शक्नुमः । तत्र हेतुमाह—अकुतोभयमिति । नास्ति भक्तानां कुतोऽपि भयं यस्मात्, सर्वभयनिवर्तकमित्यर्थः । नच ‘तर्हि चरणाश्रिता- नामग्नितोऽपि भयं नैव रयात्, किमर्थं प्रार्थना ? इति शङ्क्यन्, भगवदिच्छायाः प्रबलत्वाद्वाक्यकुल्लावशाच्च प्रार्थना सङ्गच्छते ॥ २४ ॥ इत्थं स्वजनानां वैकल्यं व्याकुलतां निरीक्ष्य-तमतितीव्रं सुदुःसहमप्यग्निमावत् । ननु ‘कथमल्पेन तेन सर्वत आच्छादयतो महतो वह्नेः पानं सम्भवति ?’ तत्राह—अनन्त इति । वस्तुतोऽपरिच्छिन्न इत्यर्थः ॥ ननु ‘तथापि प्रज्वलतस्तस्य पानं कथं सम्भवति ?’ तत्राह—अनन्तशक्तिवृत्तिरिति । अनेरपि शक्तिस्तस्यैव, “यदादित्यगतं तेजो जगद्भासयतेऽखिलम् ॥ यच्चन्द्र- मसि यच्चाग्नौ तत्तेजो विद्धि मामकम्” इति वचनात् । तेन तस्यां नासम्भानितम् । नहि स्वशक्तिः स्वप्रतिकूला भवतीति भावः ॥ अनन्तशक्तित्वे हेतुमाह—जगदीश्वर इति ॥ २५ ॥

इति श्रीवल्लभाचार्य-वंश्यगोपालसूनुना ॥ श्रीमन्मुकुन्दरायाणां पादसेवाधिकारिणा ॥ १ ॥

श्रीमद्गिरिधराख्येन भजनानन्दसिद्धये ॥ श्रीमद्भागवतस्येयं टीका बालप्रबोधिनी ॥ २ ॥

रचिता दशमे तत्र तामसरोधवर्णने ॥ सप्तदशो गतो वृत्तिं वह्निपाननिरूपकः ॥ ३ ॥

अन्वितार्थप्रकाशिका

तदेति ॥ तस्यां रात्रौ तत्रापि निशीथे अर्धरात्रिसमये शुचिः ग्रीष्मस्तत्सम्बन्धि यद्वनं शुष्कं तत उद्भूतो दावाग्निः सुप्तं व्रजं गवादिसहितं व्रजजनं सर्वतः आवृत्य प्रदग्धुपचक्रमे प्रक्रान्तवान् । दावाग्निरयं कंसानुचरः कालियसखः कश्चिदसुर इति केचिदाहुः ॥ २१ ॥ तत इति ॥ ततो दह्यमाना व्रजौकस उत्थाय संभ्रान्ता दिग्देशकालादिज्ञानरहिताः सन्तः कालियविषनिष्फली- करणशक्तिदर्शनेन कृष्णे नारायणावेशमवगच्छन्तो मायया मनुष्याकारमपि ईश्वरं कृष्णं शरणं ययुः ॥ २२ ॥ कृष्णेति ॥ रामकृष्ण- योरभेदारोपेण एकत्वे तवकादेशात्तावकानिति स्पष्टं शेषम् ॥ २३ ॥ सुदुस्तरादिति ॥ हे प्रभो ! सुदुस्तरात् दुर्निवारात् कालाग्ने- मृत्युल्पादग्नेः स्वान् स्वकीयान् सुहृदः नोऽस्मान्पाहि मृत्योर्न विभीमः । किन्तु अकुतोभयं सर्वभयनिवर्तकं त्वच्चरणं सन्त्यक्तुं न शक्नुमः । भक्तानामग्निभयाभावेऽपि व्याकुलत्वात्प्रार्थना सङ्गच्छते ॥ २४ ॥ इत्यमिति ॥ अनन्ताभिः शक्तिभिर्वृष्णोति इति अनन्तशक्तिवृक् अनन्तो भगवान् इत्थं स्वजनानां वैकल्यं व्याकुलतां निरीक्ष्य तमतितीव्रं सुदुःसहमप्यग्निमपिबन् ॥ २५ ॥

इति श्रीकृष्णसेवार्थमन्वितार्थप्रकाशिका ॥ गङ्गासहायो दशमस्यामुं सप्तदशे व्यवधात् ॥

इति श्रीमद्भागवते महापुराणे दशमेऽन्वितार्थप्रकाशिकायां सप्तदशोऽध्यायः ॥ १७ ॥



### श्रीगोपालानन्दमुनिविरचितं निगूढार्थप्रकाशव्याख्यानम्

नोस्मान् तवकादेश आर्षः ॥ २२ ॥ दुस्तरात् कालाग्नेः अक्रुतोभयं त्वच्चरणं ॥ २३ ॥ स्वजनानां वैक्लव्यं भयविह्वलत्वं  
अनंतः अविनाशिमूर्तिः श्रीकृष्णः ॥ २४ ॥

इति श्रीशुद्धैकांतधर्मप्रवर्तकगुरुराजेन्द्रश्रीसहजानन्दस्वामिशिष्यगोपालानन्दमुनिविरचितेनिगूढार्थप्रकाशकेश्रीमद्भागवतस्य

दशमस्कंधव्याख्यानैकालिन्यापणनामा सप्तदशोऽध्यायः ॥ १७ ॥

### भगवत्प्रसादाचार्यविरचिता भक्तमनोरञ्जनी

शरणयानप्रकारमेवाह कृष्णेति द्वाभ्याम् ॥ हे महाभाग, हे कृष्ण, हे कृष्ण, हे अमितविक्रम, हे राम, घोरतमः, एषः  
वह्निः, तावकान् त्वदेकरक्ष्यान्, नोऽस्मान् ग्रसते दाहयतीत्यर्थः हि ॥ २१ ॥ सुदुस्तरादिति ॥ हे प्रभो, स्वान् स्वकान्, सुहृदः  
नोऽस्मान्, सुदुस्तरान् कालाग्नेः प्रलयाग्नितुल्यात् दवाग्नेः, पाहि । नास्ति कुतोऽपि भयं यस्मात् तत्, यत् प्राप्य कुतश्चिदपि भयं न  
तथाभूतमित्यर्थः । त्वच्चरणं संत्यक्तुं, वयं न शक्नुमः । न वयं मृत्योर्विभीमः किं तु त्वच्चरणवियोगादिति भावः ॥ २२ ॥  
इत्यमिति ॥ इत्यमेवंभूतं, स्वजनवैक्लव्यं स्वजनानां व्याकुलतोपेतं वचनं, निरीक्ष्य श्रुत्वेत्यर्थः अनन्तशक्तिघृत्, हेतुगर्भमिदम् ।  
तत्त्वात् जगदीश्वरः सकलजदेकनाथः, अनन्तः श्रीकृष्णः, तीव्रं तं अग्निं, अपिवत् । दण्डेनार्हविमोहान् स्वान् शरणं स्वं ततो गतान् ।  
अनन्तोऽपादसौ गोपान्वनवह्नेरनन्तः ॥ २३ ॥

इति श्रीधर्मचुरंधरश्रीधर्मात्मजप्रत्यक्षगुरुपोत्तमश्रीसहजानन्दस्वामिसुतश्रीरघुवीराचार्यसुनुभगवत्प्रसादाचार्यविरचितायामन्वयार्थावबोधिन्यां

भक्तमनोरञ्जन्याख्यायां श्रीमद्भागवतटीकायां दशमस्कन्धपूर्वाद्धे सप्तदशोऽध्यायः ॥ १७ ॥

### श्रीहरिसूरिविरचितं श्रीभक्तिरसायनम्

दावाग्निरिति : १०.१७.२१

या एतास्तृणजातयः क्वचिदिहस्थाः कालिः अस्योदगतक्ष्वेडाद्रंशसनाभिमृष्टततयस्तद्भक्षणं चेत्कृतम् ।  
गोभिस्तद्भवितास्त्यनिष्टमिति ता दग्धुं किमाज्ञापयद् वह्निं गोकुलभव्यकृत् प्रभुरसौ दिग्देवतावन्दितः ॥ २० ॥  
स्वात्मोद्यच्छक्तिलोलीकृतसकलजलं तद्गतं तत्तदस्थं श्रीगोविन्दं दयाम्भोनिधिमिह हि सदानन्दकन्दाद्यभूमिम् ।  
लब्ध्वाऽप्येते विमूढा भुवि पशुपतयः स्वामसौख्यं भजन्ते क्षुद्रक्षुद्राभिसेव्यं कथमिति समगादग्निरुदोघनाय ॥ २१ ॥  
त्वत्पादप्रतिभावभासविशदे यत्कृष्णवर्त्मन्यभूद् दुःखं तद्वचसामगोचर इति श्रुत्वा गिरं गोपतेः ।  
मददुःखं विनिवेदयत्ययमहो दान्तः प्रभोरग्रतस्तज्जातोऽस्मि सुखीति संभ्रमगतिः किं कृष्णवर्त्मजिमत् ॥ २२ ॥  
यस्तेजोमयमूर्तिरत्र कुरुते तेजस्विनं मां निर्जस्तेजोभिः किल तस्य वेदवपुषः सूर्यस्य पुत्रीमिमाम् ।  
निर्दोषामनुकम्पयाऽनुत यः श्रीशस्य तस्याहंणा मे युक्तेति हि संविचिन्त्य किमगान्मित्रप्रियः सोऽनलः ॥ २३ ॥  
यद्रक्षणे नरहरिः किल जागरूकः कः शक्नुयात्तदपकारमहो विधातुम् ।  
स्पष्टस्तथापि परतापकृतः स्वभावो यत्तापदानमतिरित्यनले स्फुटं तत् ॥ २४ ॥

तत इति : १०.१७.२२.

सदाऽहिमुक्तं जडजातमस्मिन् कृतं हि कृष्णेन कृपाणवेन । निरीक्ष्य विश्वस्तद्यिस्तदा ते तमार्थयन्त क्षममात्ममुक्त्यै ॥ २५ ॥

सन्तं भवन्तमपि सन्निधिभुव्युपेक्ष्य सुप्तो वनेऽहमिह केवल एव नास्मि ।

तादृग्भ्रजोऽपि यदसावुदितेहिदुःखे प्राप्तः पदं तव विभो तमिवाव मां च ॥ २६ ॥

सर्वदाऽहं निराकृतं सर्वदाऽहंरसाश्रितः । सत्कथं तन्न चेत्कुर्वे सत्कथं स्याद्यशो मम ॥ २७ ॥

स्वपदाम्भोजशरणत्राणदीक्षो दयानिधिः । ईदृशस्वयशःस्थित्यै मन्ये श्रीशस्तथा व्यधात् ॥ २८ ॥ ( युगम् )

प्रातश्चेदुपकारकृन्नजगृहे तेजःप्रतापाधिकस्तत्तत्प्रत्युपकारतुल्यसुखदां कुर्वीत तत्सत्कृतिम् ।

स्वप्रेयस्यवनात्मिकामुपकृति रक्षोगृहेऽर्वाक् समुत्कुर्वाणं तमवेक्ष्य स प्रभुरभूत् तन्मुख्यसत्कारधीः ॥ २९ ॥

यस्मादुत्पद्यते यत्र स्थितिस्तत्रैव तद्गतिः । इति श्रुत्यर्थयोः श्रीशस्तमग्निं मुखतोऽपिवत् ॥ ३० ॥

भवानलं शान्तयितुं न चालं शूद्रादयः क्षुद्रजना जनेऽस्मिन् । किन्तु प्रभुर्ब्राह्मण एक एवेत्यबोधि कृष्णेन मुखाग्निशान्त्या ॥ ३१ ॥

अतिकालजलावगाढजातं परिहर्तुं ननु शैत्यमन्तरस्थम् । अपिवद् बलतोऽनलं सदुष्णं नहि चेच्छान्तिमवापितो न कस्मात् ॥ ३२ ॥

दुरन्तं ज्वलन्तं भवकानलं तं ग्रसिष्येऽत्र तेषामशेषेण ये तु । मदङ्घ्रयेकनिष्ठा इतीशाम्बुधायि निशायां विधात्रा त्वया दावपानम् ॥ ३३ ॥

ज्ञात्वा तादृशशक्तिकं नलमलं कृत्वा स्वमुख्यं पुरा तद्द्वारा जडतारणं कृतमतो माहात्म्यमत्रास्ति किम् ।

इत्यल्पोक्त्यपवादलाघवपरोहाराय मुख्यं प्रभुः कृत्वा भुव्यनलं जडाशयजुषो गोपान् वनेऽतारयत् ॥ ३४ ॥



अहं रामश्च दावोपशान्त्यै सम्प्रति याचितः । अपिवच्चिन्तयन्नेवं तमीशोऽनन्तशक्तिभाक् ॥ ३५ ॥  
काननं द्विजहितागमाश्रितं माघवोऽस्मि कृतवानहं पुरा । यत्करोमि न तथाऽधुना भवेत्तन्मृषेत्यकृत तापनाशनात् ॥ ३६ ॥

तापं निवार्य यदहं न वनस्य कुर्यां संरक्षणं सततमत्पदकञ्जभाजः ।

श्रद्धा सतां मयि ततो भविता न जातु पातयिष्येति कृत तद्विपिनावनं सः ॥ ३७ ॥

ऋणमग्निरशेषेण नेयः शान्तिमिति स्मृतम् । स्मरंस्तमग्निं श्रीजानिरशेषमपिवन् स्वयम् ॥ ३८ ॥

दाना श्रियोऽग्रमहमस्मि च तदग्रहीना जानन्निति प्रभुरतात्स्वमुखासनं तत् ।

युक्तं च युक्तमभवत्स बलोऽपि तूष्णो श्रीजानिरेष हि जनेष्वहमस्मि तदग्रहृत् ॥ ३९ ॥

मायैकाऽमा त्रियामा प्रसृतघनमहामोहजालान्धकारव्रातोदञ्चत्-प्रपञ्चोत्कट-विकटवने स्वरतः शेरते ये ।

तेषामेषा हि सिद्धाऽग्निरमितविषय प्रज्ज्वलत्पावकान्तःसंस्थाऽस्त्यस्याश्च शान्तिर्मदनुगततयेति श्वरेणाऽन्वबोधि ॥ ४० ॥

वनस्थितो दाहकृदास योऽनलः स शीतलस्त्वद्वदनस्थितो-ऽजान ।

तद्यत्तमोशाखिलशान्तिदा यतः श्रुतादर्मध्या सरसा स्थितिः शुचेः ॥ ४१ ॥

शूरप्रभावपुषि दीप्तिमति प्रतापशालिन्यलं तु विजिते जगति प्रधाने ।

अर्थात्तदेकशरणाः शरणीभवन्तीत्यग्निजितो निखिलतन्मुखसज्जयाय ॥ ४२ ॥

इतविषामिजरस्य पुरो हरेरयमितोऽपि कियान् विषयानलः । इति विभाव्य बलो बलवानपि स्वयमभून्न पुरोऽनलशान्तये ॥ ४३ ॥

प्रलयानलोऽतिपिहितोऽस्ति मे मुखे यदयं मया तु गिलनादनायि तत् ।

भृशमुत्प्लितः स भविता निजक्षणात्तदनिष्टमेतदधिकं परं भवेत् ॥ ४४ ॥

इत्यालोच्याच्युतन्यस्तभारः सङ्कुर्षणस्तदा । स्थितिक्षणं स विज्ञाय स्वयमासीत्स्थितिक्षणः ॥ ४५ ॥

श्रीशकल्पतरु ॥

इति श्रीमन्नासिकनिवासि-कविवर-हरिसुरिविरचिते भक्तिरसायने सप्तदशोऽध्यायः ॥ १७ ॥

### कृष्णप्रिया

तव दावानल से जलते हुए ब्रजजन उठ पड़े और घबड़ाकर माया से मनुष्य जैसे देखने में आने वाले भगवान श्रीकृष्ण-चन्द्रजी की शरण आए ॥ २१ ॥ करबद्ध निवेदन करने लगे हे कृष्ण ! हे कृष्ण ! हे बडभागी कृष्ण ! हे पूर्ण पराक्रमी दाऊ भैया यह खतरनाक अग्नि आपके सेवक हम सब को जलाती है ॥ २२ ॥ हे नाथ ! हे प्रभो ! हे दयालो ! इस खतरनाक भयानक कालरूप अग्नि से रक्षा कीजिये, हे नाथ ! हम आपके मित्र एवं भक्तजन हैं । भगवान् आप तो सर्वविधि भय से परे हैं, ऐसे निर्भय पुष्पोत्तम के श्रीचरणों का त्याग करने में हम असमर्थ हैं ॥ २३ ॥ इस तरह अपने भक्तों की विकलता को देख अनन्त शक्ति जगदीश्वर भगवान् श्रीकृष्ण चन्द्रजी ने इस अग्नि का शीर्ष ही पान किया ॥ २४ ॥

इति श्रीमद्भागवत दशमस्कन्ध निरोधलोला तामस प्रकरण के प्रमेय प्रकरण में दावाग्नि पान निरूपक सतरहवाँ अध्याय समाप्त ॥ १७ ॥





## अथाष्टादशोऽध्यायः

श्लोकाः अनु. वंश. मि. उ. रुचि. उ. श्लो. अ. उ. अ. अ. अ. सं. श्लो. अ. सं. श्लो. अ.  
 ३२ २६ १ १ ४ १ ११३६ ६ ३७ ११७६ ३६॥ ३

श्रीशुक उवाच

अथ कृष्णः परिवृतो बन्धुभिर्मुदितात्मभिः । अनुगीयमानो न्यविशद् व्रजं गोकुलमण्डितम् ॥ १ ॥  
 व्रजे विक्रीडतोरेवं गोपालच्छन्न रूपिणोः । ग्रीष्मो नामतु रभवन्नातिप्रेयान्छरीरिणाम् ॥ २ ॥  
 स च वृन्दावनगुणैर्वसन्त इव लक्षितः । यत्रास्ते भगवान् साक्षाद् रामेण सह केशवः ॥ ३ ॥  
 यत्र निर्झरनिर्हादनिवृत्तस्वनश्चिल्लिकम् । शश्वत्तच्छी करर्जीपद्ममण्डलमण्डितम् ॥ ४ ॥

कवमक्षमा

अन्वयः—अथ मुदितात्मभिः बन्धुभिः परिवृतः च अनुगीयमानः कृष्णः गोकुलमण्डितम् व्रजम् न्यविशत् ॥ १ ॥ एवं गोपालच्छन्नरूपिणोः व्रजे विक्रीडतः शरीरिणाम् न अतिप्रेयान् ग्रीष्मः नाम ऋतुः अभवत् ॥ २ ॥ यत्र रामेण सह साक्षात् भगवान् केशवः आस्ते ( तेन ) सः ( ग्रीष्मः ) वृन्दावनगुणैः वसन्त इव लक्षितः ॥ ३ ॥ यत्र निर्झरनिर्हादनिवृत्तस्वनश्चिल्लिकं शश्वत्तच्छीकरर्जीपद्ममण्डलमण्डितम् ( विराजते ) ॥ ४ ॥

श्रीधरस्वामिविरचिता भावार्थदीपिका

अष्टादशे ततो ग्रीष्मे वसंतगुणलक्षिते । अघातयद्वलेनालं प्रलवं लीलया हरिः ॥ १ ॥

कृत्वा नृत्यं फणाग्रेषु कालियस्य सकीतुकम् । बलं प्रलंबतुंगांसमारोहयदरातिहा ॥ २ ॥ १ ॥

गोपालच्छन्मायया गोपालनमेव छद्म यस्यां तया मायया ॥ २-३ ॥ वसंतसाम्यमाह चतुर्भिः । यत्र ग्रीष्मेऽपि निर्झराणां निह्निदिन घोषेण निवृत्तस्वनान्छन्नध्वनयो झिल्लिकाः कठोरध्वनिसूक्ष्मकीटा यस्मिंस्तथाभूतं वृन्दावनं भवति । किं च शश्वत्तेषां निर्झराणां शीकरैर्युक्तैर्ऋजीषाः स्निग्धा ये द्रुमास्तेषां मंडलेर्मण्डितम् ॥ ४ ॥

श्रीवंशीधरकृतो भावार्थदीपिकाप्रकाशः

ततः सप्तदशानंतरम् ( १ ) । सकीतुकम् साश्चर्यम् ( २ ) । अथ दावाग्निपानोत्तरम् । ज्ञातिभिः गोपैः । केचिदिदं श्लोकं पूर्वाध्यायांतं पठन्ति ॥ १ ॥ शरीरिणाम् देहिमात्रस्येत्यर्थः । नातिप्रेयान् अभितस्तापजनकत्वात् । गोपालं छद्मव-  
 गननाय मितं यस्यां तथाभूता या माया प्रच्छन्नकामनामयी जनवंचना तया विक्रीडतो ब्रजवालाभिस्सह विहरतोरिति बलदेवस्यापि पृथक् कांता गोप्य आनन्दवृन्दावने दृष्टा मूलेऽप्युपरिष्ठाद्ब्यक्तीभविष्यति । अत्रातिशब्देन जलकेल्यादीनां किंचित्प्रियतापेक्षया ज्ञेय इति चक्रवर्त्तीतोषिण्यौ ॥ २ ॥ स च ग्रीष्मः । यत्र वृन्दावने ॥ ३ ॥ पाठान्तरे मंडपैर्जनस्थितियोग्यस्थलैः 'मंडपोऽग्रे जनाश्रयः' इत्यमरः ॥ ४ ॥

श्रीमज्जीवगोस्वामिकृता वंशवतोषिणी

अथ प्रातः ज्ञातिभिरिति तदापि तद्भावमाधुर्यापरित्यागो दर्शितः परितो वृतः स्नेहातिरेकेण सर्वत आवरणतया वेष्टितोऽनुगीयमानश्च गोकुलमण्डितमिति प्राक् गवां प्रवेशात् क्रियाविशेषणं वा प्रातरेव गोप्रवेशनन्तदुपद्रवस्फोरकत्वेन दवदग्ध-  
 त्वेन च तत्प्रदेशं त्यक्त्वा क्रोशमात्रस्थितस्य व्रजस्य परतश्चरणेच्छयेति ज्ञेयं तादृशकुसमयगततद्यात्रा रिक्तनेच्छयेति वा विशेषतस्तु कारणं मनुष्या इव पशवोऽपि तं व्रजं प्रविशन्तं त्यक्तुं नाशक्नुवन्निति ॥ १ ॥ गोपालं छद्मति या माया तस्य छद्मता-  
 वादिनां वञ्चनं तया क्रीडतोऽतान् वञ्चयित्वा विहरतोरित्यर्थः । यद्वा गोपालनमपि छद्मक्रीडान्तराभिप्रायशालि यत्र तादृशी या माया जनवञ्चनं तया क्रीडतोर्विचित्रक्रीडाविशेषानपि कुर्वतोः नामप्रकाशे ग्रीष्म इति ग्रीष्मान्तरअभवदित्यर्थः । नातिप्रेया-

१. ज्ञाति-श्रीधर. वंशी. वीर. विज. । २. मायया-श्रीधर. वंशी. विश्व. शुक. ; रूपिणोः-विज. । ३. शरीरिणः-विज. । ४. च्छीकरै-  
 जुष्टं-वीर. ; च्छीकरैर्जुष्टं द्रुमपिप्पल-विज. ।



नित्यतिशब्दो जलकेत्यादीनां किञ्चित् प्रियतापेक्षया ॥ २ ॥ सच सोपि तद्गुणानां नित्यवसन्तसान्निध्यकरत्वं कियद्वा माहात्म्य-  
मित्यभिप्रेत्याह-यत्रेति । “यस्मात् त्वयैष दुष्टात्मा हतः केशी जनादनं ! तस्मात्केशवनामा त्वं लोके गेयोभविष्यसि” इति  
श्रीविष्णुपुराणोक्तरीत्या केशवोऽत्र श्रीकृष्ण एव अत एव भगवान् परिपूर्णसर्वभगः आस्ते नित्यमेव विहरति वत्तमानप्रयोगस्तु  
श्रांशुकस्य स्वस्फूर्त्यनुसारेण ॥ ३ ॥ यत्रेति पञ्चकं तद्वनमविशदिति पञ्चमेनान्वयात् तथापि पृथगङ्कयिष्यते वैशद्याय यत्र  
वृन्दावने सामान्येन सर्वमेव स्थानं निज्ञरेत्यादिलक्षणं शश्वदित्यादिलक्षणं च यद्वा निज्ञरनिह्नादिन वर्षाभ्रमजनकेन निवृत्तस्वना  
य सिल्लयः तैः कं सुख दुःखाभाव इति यावत् तादृशद्रुममण्डलैर्मण्डनं च यत्र भवति भावे निष्ठा अत्र टीकायां तेषामिति षष्ठी-  
निर्देशान्मण्डलैरित्येव बुद्धयते मण्डपैरिति पाठे तु कथञ्चिदेव सा योज्या ॥ ४ ॥

### श्रीसनातनगोस्वामिकृता बृहद्वैष्णवतोषिणी

अथ तद्वाच्यनन्तरं प्रातर्गोचरणक्रमेणापराह्ण वा, अन्यथा गोभिः सह तेषां सर्वेषां ब्रजागमनासम्भवः, ततश्च श्रीयशोदा-  
दिभिरादौ त्वरया गृहं गत्वाऽन्नादिकं प्रेषितमिति ज्ञेयम्, परितो वृतः स्नेहातिरेकेण सर्वत आवरणतया वेष्टितोऽनुगीयमानश्च,  
गोकुलमण्डितमिति प्राक् गवां प्रवेशात्, क्रियाविशेषण वा ॥ १ ॥ गोपालने गोपालेषु वा छद्मपुरा निजैश्वर्याच्छादनेन यत्  
काट्यं तस्य माया सम्प्रति साक्षादात्मैश्वर्यप्रकटनेन मिथ्यात्वम्, तथा निजभगवत्ताप्रकटनेनेत्यर्थः, यद्वा, गोपालच्छद्मना गोपा अन-  
व्याजेन या माया स्वीयेषु कृपा तथा, विशेषेण क्रीडतोः सतोः, शुचिवनोद्भूत इत्यादिना ग्रीष्मर्तोः पूर्वमुद्दिष्टेऽप्युद्भवेऽधुना  
सोऽभवदिति विस्तरतस्तस्य वर्णनार्थमनुवादो ज्ञेयः, नाम प्राकाश्ये, किं वा नाम्नैव ग्रीष्मः, न तु गुणादिनेत्यर्थः । तच्चाग्रेव्यक्तं  
भावि । नातिप्रेयान्-अनतिप्रियोऽपि तापमयत्वात्, अति-शब्दो जलकेलिस्वच्छन्दवासादिना किञ्चित् प्रियतापेक्षया, तत्र बहुलोग्रीष्म-  
वर्षादिष्वपि तेष्वधुना विशेषत एतद्वर्णनमेव क्रीडाविशेषाभिप्रायेण ॥ २ ॥ च अपि, सोऽपि, कश्च अश्च ईशश्च केशाः, ब्रह्मा विष्णु-  
ह्माः, तान् वयते स्वत आविर्भावयतीति, केशो ब्रह्मह्मा वा सेवकतया यस्य स्तः, स केशवः श्रीकृष्णः, अतएव भगवान् निजा-  
शेषैश्वर्यप्रकटनपर इत्यर्थः, यद्वा, ( वि० पु० ५।१६।२३ ) “यस्मात् त्वयैष दुष्टात्मा हतः केशी जनादनः । तस्मात् केशवानामा  
त्वं लोके गेयो भविष्यसि ।” इति श्रीविष्णु-पुराणोक्तनिखत्या केशिशूदनः श्रीकृष्ण एव, अत एव भगवान् श्रीवृन्दावनाविष्कृत-मधु-  
रैश्वर्यः । तत्र च साक्षात् प्रकट एव स्वयं यत्र वृन्दावने आस्ते, तथापि बहुधा तं रमयतीति रामस्तेन सहेति साहाय्यसम्पत्त्या  
विचित्रक्रीडापरताभिप्रेता ॥ ३ ॥ एवं वृन्दावनगुणेषु हेतुरुक्तः । किंवा यत्र येभ्यो हेतुभ्यः, यत्रेति तैर्व्याख्यातम्, यद्वा, यत्र वृन्दावने  
सामान्येन सर्वमेव स्थानं तादृशं भवति ॥ ४ ॥

### श्रीमुदर्शनसूरिकृतं शुकपक्षीयम्

शोकरैः जुष्टं द्रुमपिप्पलमण्डितं शीकरजुष्टद्रुमावृतपिप्पलद्रुममण्डितं पिप्पलमश्वत्थः ॥ ४ ॥

### श्रीमद्वीरराघवाचार्यकृता भागवतचन्द्रचन्द्रिका

अथ बलदेवकृतं श्रीकृष्णकारितं प्रलम्बासुरवधात्मकं कर्माऽनुवर्णयत्यष्टादशेन तावत्तदुपोद्घातत्वेन काश्चित्पौण्ड्रक्रीडा-  
स्तदुपयुक्तं वनं कालञ्चानुवर्णयितुं तावद्वृत्तेन सङ्गमयितुं वृत्तशेषमाह-अथेति । अथ तद्वाच्यव्यतिक्रमानन्तरं मुदिता आत्मानो  
मनांसि येषां तैर्ज्ञातिभिर्गोपैरुपगीयमानो भगवान् गवां समूहेन मण्डितं व्रजं प्राविशत् ॥ १ ॥ गोपालच्छद्मगोपाल इति व्याजो  
यतस्तया मायया आत्मसङ्कल्पेन इत्थं व्रजे सम्यक् क्रीडतोः सतोः रामकृष्णयोरिति शेषः ग्रीष्माख्यः ऋतुः प्रवृत्तः अनेनोक्ताः क्रीडाः  
वासन्तिका इति सूचितम् ॥ २ ॥ स च यद्यपि शरीरिणां नातीव सुखकरः तथापि वृन्दावनस्य गुणैर्वसन्तर्तुतुल्यो बभूव, के ते  
गुणाः ? यैर्वसन्त इव लक्षितः ऋतुधर्ममतिक्रम्यापि कुतस्तस्य ते गुणाः इत्यत्राह-यत्रेति । यत्र साक्षाद्भगवान् केशवः रामेण  
सहाऽस्ते भगवदावासप्रभावेन गुणव्यत्यय इति भावः । वृन्दावने भगवानवसत्तस्य गुणैरित्यन्वयः ॥ ३ ॥ ग्रीष्मस्य वसन्ततुल्यतां  
व्यापयितुं वृन्दावनगुणाननुवर्णयति-यत्रेति । यत्र शब्दानां वृन्दावनसहचरिते ग्रीष्मर्तावित्यर्थः । निज्ञराणां घोषेण निवृत्तस्वनाः  
छत्रध्वनयः सिल्लिकाः कठोरध्वनयः सूक्ष्मकीटविशेषः यस्मिंस्तथाभूतं वृन्दावनमभवदित्यर्थः । किञ्च, शश्वत् सदा तेषां निज्ञराणां  
शोकरैरम्बुकर्णैः जुष्टाः स्निग्धाः ये द्रुमास्तेषां मण्डलैर्मण्डितम् ॥ ४ ॥

### श्रीविजयध्वजतीर्थकृता पदरत्नावली

हरेर्भूभारहरणस्य यदन्तरङ्गं कर्तुं भवतीर्णं शेषेण तद्वक्तुमुपक्रमते-व्रज इत्यादिना । गोपालच्छद्मरूपिणो गोपालाविति  
कण्ठशब्दिनोः “रूपं शब्दे पशौ ग्रन्थे शोके वृत्तौ हितादिषु । सौन्दर्यं च स्वभावे च” इति यादवः । नातिप्रेयान्नातिप्रियतरः धर्म-  
हेतुत्वात् ॥ २-३ ॥ वसन्ततुल्यत्वे निमित्तमाह-यत्रेति । यत्र वृन्दावने निज्ञरस्य निह्नादेन शब्देन निवृत्तस्वनाः प्रतिष्ठब्धस्वराः  
सिल्लिकाः कीटविशेषाः यस्मिन् तत्तथा तस्य निज्ञरस्य शोकरैः वायुशीर्णवारिबिन्दुभिः ॥ ४ ॥



## श्रीमज्जीवगोस्वामिकृतः क्रमसन्दर्भः

अथ प्रातर्गोकुलेन गोसमूहेन मण्डितं यथा स्यात् ॥ १ ॥ तद्दिने तत्प्रदेशस्य दाहात् व्रजात् परतश्चरणार्थं गोपालं छद्येति या माया तस्य छद्यतावादीनां वञ्चनं तथा क्रीडतोः तान् वञ्चयित्वा विहरतोरित्यर्थः । तद्गुणानां नित्यवसन्तसन्निध्यकरः माहात्म्यमित्यभिप्रेत्याह—यत्रास्त इति । नित्यमेव विहरति ॥ २-३ ॥ यत्र वृन्दावने तद्वनमविशदिति पञ्चभिरन्वयः ॥ ४ ॥

## श्रीमद्विद्वनाथचक्रवर्तिकृता सारार्थदर्शिनी

श्रीमत्तुवर्णनं केली कृष्णः श्रीदामवाङ्मूत । रामः प्रलम्बमारुह्याऽहन्तित्यष्टादशे कथा ॥

अथ प्रातः ॥ १ ॥ गोपालं छद्यवनगमनाय मिषं यस्यां तथाभूता या माया प्रच्छन्नकामतामयीजनवञ्चना तथा विक्रीडतो-  
ब्रजवालाभिः सह विहरतोरिति बलदेवस्यापि पृथक्कान्ता गोप्य आनन्दवृन्दावने दृष्टाः मूलेऽप्युपरिष्टाद्व्यक्तीभविष्यन्ति ॥ २-३ ॥  
वसन्तसाम्यमाह - चतुर्भिः । यत्र वृन्दावने ग्रीष्मेपि निर्झराणां निह्लादेन घोषेण निवृत्तस्वना आच्छन्नध्वनयो झल्लिकाः कठोर-  
भाषिसूक्ष्मकीटा यस्मिन् तथाभूतं स्थलं भवतीति शेषः । शश्वत्तेषां शीकरैरम्बुकणैः ऋजीषाः स्निग्धा ये द्रुमास्तेषां मण्डलै-  
र्मण्डितम् ॥ ४ ॥

## श्रीमच्छुकदेवकृतः सिद्धांतप्रदीपः

अथाष्टादशेऽध्याये वृन्दावनयोगात् ग्रीष्मस्य वसन्तसाम्यं द्वन्द्वविहारपूर्वकप्रलम्बवधादिकं च निरूप्यते—अर्थेति ॥ १ ॥  
गोपालशब्देनात्र गोपालं गृह्यते गोपालं छद्य व्याजो यस्यां सङ्कल्पात्मिकायां मायायां तथा ॥ २ ॥ ननु, वृन्दावने एवंभूताः गुणाः  
कुतोऽस्त आह—यत्र भगवानास्ते इति । ननु, स अन्यत्रापि प्रादुर्भवति अत्राह—साक्षादिति स्वयमित्यर्थः । अस्मिन् महापुराणे  
साक्षादित्याद्यभ्यासः श्रीकृष्ण एव परन्तत्त्वं ततः परतरं नेति द्योतयति “मत्तः परतरं नान्यत्” इति स्मृतेः “श्रीकृष्ण एव परो  
देवस्तं ध्यायेत्” इति श्रुतेश्च साक्षाद्भगवत्त्वं स्पष्टयति—केश इति । कश्च ईशश्च केशी तौ वश्यते स तथा ॥ ३ ॥ ग्रीष्मस्य वसन्त-  
साम्यापादकान् श्रीवृन्दावनगुणानाह—यत्रेत्यादिना । यत्र ग्रीष्मेऽपि निर्झरनिह्लादैः निवृत्तस्वनाऽच्छन्नध्वनयो झल्लिकाः कठोर-  
ध्वनयः सूक्ष्मकीटाः यस्मिन् वने तत् श्रीकृष्णोऽविशदिति पञ्चमेनान्वयः । कथम्भूतम् ? शश्वत्तेषां निर्झराणां शीकरैरम्बुकणैः  
ऋजीषाणां स्निग्धानां द्रुमाणां मण्डलैर्मण्डितम् ॥ ४ ॥

## श्रीबलदेवविद्याभूषणकृता वैष्णवानन्दिनी

अष्टादशेऽजहत् कृष्णः श्रीदामानं जितः प्रभुः । बलः प्रलम्बमारुह्य मुष्टिना तममारयत् ॥

अथ प्रभाते मति गोकुलमण्डितमिति प्रागगवां प्रवेशात् प्रातरेव गोप्रवेशनं कुसमययात्रापरिवर्तनेच्छयेति ज्ञेयम् ॥ १ ॥  
गोपालनमपि छद्य क्रीडान्तराभिप्रायशालि यस्यां तथा मायया प्रच्छन्नकानुकतया वने विक्रीडतो व्रजकिशोरीभिः सह विहरतोरिति  
बलदेवस्यापि कान्ताः सन्तीति वासन्तिकरासे व्यक्तीभाविनातिप्रयानिति जलकेल्यादिना किञ्चित् प्रियात्वादिति शब्दः ॥ २ ॥  
स च सोऽपि तद्गुणानां नित्यवसन्तसन्निध्यकरत्वं कियद्वा माहात्म्यमिति भावेनाह यत्रेति ॥ ३ ॥ वसन्तसाम्यमाह—यत्रेति  
चतुर्भिः । यत्र वृन्दावने गिरिनिर्झराणां निह्लादेन शब्देन निवृत्तस्वनाः वर्षाभ्रमेण तूष्णीम्भूतझल्लिकाः यत्र तादृशं स्थूलं भवतीति  
शेषः । कठोरभाषिसूक्ष्मकीटा झल्यः कथ्यन्ते वृन्दावने खलु गिरिजादान्येऽपि हरिक्रीडाहेतवो लघुवृहद्वपुषो रत्नगिरयः सन्तीति  
बोध्यम् । शश्वत् सदा तेषां निर्झराणां शीकरैरम्बुकणैः ऋजीषाणां स्निग्धानां द्रुमाणां मण्डलैर्मण्डितम् ॥ ४ ॥

## श्रीसत्यधर्मकृता श्रीभागवतटिप्पणी

॥ हरिः ॐ ॥ रूपमाकारस्तद्वतोः । रूपं स्वभावे सौन्दर्ये चालोके पशुशब्दयोः । ग्रन्थावृत्तौ नाटकादावाकारस्त्रो-  
योरपीति विश्वः । नातिप्रेयांस्तापोपपातात् ॥ १ ॥ स चेतरेषां तेषां तादृशोऽपि वृन्दावनगुणैर्वसन्त इव लक्षितः । अमुख्यं भूगुणं  
तद्वेतुमभिधाय मुख्यं हेतुमाह । यत्रास्त इति ॥ २ ॥ वसन्तं कृष्णं सेवितुं । वसन्तं चकारेव तदभिमानो देव इति तत्साम्राज्यं  
वक्ति । यत्रेति । निर्झराणां झराणां निह्लादो ध्वनिस्तेन निवृत्त आच्छादित इति यावत्स्वनो यासां ताः झल्लिकाश्चोरीः ।  
भृङ्गारी चोहका चोरी झल्लिका च समा इमा इत्यमरः । तच्छकिरैः सरित्रीरविन्दुभिर्जुष्टं सेवितं द्रुमैरिवरैः पिप्पलैरपि मण्डितं  
द्रूणां मा येभ्यस्तैः पिप्पलैरिति वा मा च शोभा ॥ ३ ॥ सरिच्च नदी सरो देवखातः प्रस्रवणं निर्झर एतेषामूर्मयस्तरङ्गास्तद्वायुना  
कल्हाणाणि सौगन्धिकानि कञ्जानि कमलान्युत्पलानि रक्तानि नीलानि च तेषां रेणवः परागास्तान्हरति तच्छील इति हारी तेन  
निदाघवह्न्यर्कभवो निदाघसम्बन्धिनी वन्ह्यर्कौ ताभ्यां भवतीति भवो दवो वनहुताशनो वनोक्तसां यत्र न विद्यते तत्रेदमपि  
किञ्चित्कपिवद्रामस्य दावतागपनोदे सहकारीतीरयति । अतिशाद्वल इति । नडशादाद्वलजिति वलच् । शाद्वलं स्याद्वह्निरो-  
रित्यमरः । अति गयितं शाद्वलं यस्मिन्सास्मिन् ॥ ४ ॥



### श्रीसुबोधिनी

उक्तः पञ्चदशेऽध्याये प्रलम्बस्य वधो महान् । आवेशचरितं वाच्यं बलभद्रकृतं ततः ॥ १ ॥

व्रजे गतस्य क्रीडा च सर्वथा वनगोष्ठयोः । अन्तःकरणदोषश्च महानत्र निवर्त्यते ॥ २ ॥

एवं पूर्वाध्यायान्ते दावानेमोचिता इत्युक्तं, ततः स्वस्थाने कृत्यमहार्थेति भिन्नप्रक्रमेण, प्रातःकाले जाते सर्वेः सह भगवान् क्रीडार्थमेवाविभूतः सर्वैरेव बन्धुभिश्च वेष्टितः सन्तुष्टस्तेरेवोपगीयमानश्च गोकुलेन मण्डितं व्रजमाविशत्, तस्मिन् दिवसे गावोपि गोकुल एव समानीता न तु कश्चित् चारणार्थं गतः, एतेन पूर्वं गाः स्वस्थानस्थिताः कारयित्वा पश्चात् स्वयं प्रविष्ट इति ज्ञायते, एवमेकेन प्रत्यापत्तिरुक्ता, अन्यथा दोषाभावे दोषाणां नियतधर्मत्वाद् धर्म्यपि गच्छेत् ॥ १ ॥ अयं सर्वोपि दोषः कालकृत इति ज्ञापयितुं ग्रीष्मोपद्रवं वर्णयति भूमिगुणेन च स्वसान्निध्यकृतेन तद्दोषपरिहार इति कालकृतोक्तः करणदोषः स्वसान्निध्यसहितपदार्थस्तन्निवृत्तिर्भविष्यतीति सूचयति व्रजे विक्रीडितोरेवमिति, व्रजे गोपगवादीनां निवेशस्थाने प्रसिद्धेपि क्रीडतोः सतोः ग्रीष्मो नामतुरभवदितिसम्बन्धः, ननु भगवति विद्यमाने कथमनभिप्रेतो ग्रीष्मस्तत्रागत इत्यत आह गोपालेति, गोपाल इतिच्छब्दः कण्टभूतं रूपं ययोः, अन्यतरज्ञानेपि नागच्छेदितिद्विवचनं, छद्मरूपमनयोर्वन्तं इतिच्छद्मरूपिणो, भगवतो गुप्तत्वाद् ग्रीष्मप्रवृत्तिः, ग्रीष्मस्य दुष्टत्वमाह नातिप्रेयाञ्छरीरिणामिति, शरीरमात्रपरिग्रहवतां नातिप्रेयान् केषांचिच्छातभीतानां प्रिय इत्यतिरिक्तम् ॥ २ ॥ तर्हि तन्निवृत्त्यर्थं भगवानाविर्भावं कुर्यादित्याशङ्क्य तस्य दोषस्यान्यथैव निवृत्तिमाह स चेति, चकारादन्येपि दोषा वातादयो वृन्दावनस्य ये गुणा वक्ष्यमाणास्तैः कृत्वा वसन्त इव तत्रत्यैलक्षितो जातः, वसन्ते शीतोष्णयोः समता, मीनादिषु शीताधिक्यं ग्रीष्मादिषु तापाधिक्यं च, सरसो देशः शीतजनकः सवातश्च, तदुष्णकाले शीतजनको देशः समतामापादयति, अतो वसन्तत्वं, स्वाभाविका एव वृन्दावनगुणा आधिभौतिकवसन्तत्वं सम्पादयन्ति रामसहिता आध्यात्मिकवसन्तत्वं भगवत्सहिता आधिदैविकवसन्तत्वमिति, अतः सर्वथैव वसन्तत्वं वृत्तं, तदाह वृन्दावनगुणैर्वसन्त इव लक्षित इति, देशापेक्षया कालस्य प्रबलत्वादिवैयुक्तं, अन्यथा पृथग् ग्रीष्मप्रवृत्तिर्वक्तव्या स्यात् कालबाधो वा तदा ग्रीष्मतुंगुणा न भवेयुयंवादयश्च, यत्र वृन्दावने ग्रीष्मतौ वा साक्षाद् भगवानास्ते, षड्गुणान् प्रकटीकुर्वन्, ईश्वरस्थितावेव सर्वकालीना गुणा लोके भवन्ति, वीर्ये सत्यन्यदीया अन्यस्य सम्भवन्तीति स्पष्टं, यशसि सर्वेषामागमनात् तथा श्रियां च, ज्ञाने सर्वात्मकतायां सर्वं स्पष्टं, वैराग्ये च निरपेक्षत्वात् तुल्यता, यत्र साक्षादेव सर्वगुणैः सह भगवांस्तत्र कः सन्देहः ? केशव इति ग्रीष्माधिपतेर्महादेवस्य ग्रीष्मवरदातुर्ब्रह्मणश्च भगवानुपजीव्य इति तयोः पक्षपातः परिहृतः ॥ ३ ॥

वृन्दावनगुणानाह यत्रेति त्रिभिः ।

राजसः सात्त्विकश्चैव तामसश्चापि कीर्त्यते ॥

तत्र राजसगुणानाह, यत्र वृन्दावने निर्भरनिह्लादंशरणाशब्दनिवृत्तस्वना गतशब्दा क्षित्तिका यत्र तादृशवनं शशवत् सर्वदा तच्छीकरैशरणाकणैश्च ऋजीषयुक्ता ये द्रुमास्तेषां मण्डलैर्मण्डितं च ग्रीष्मतौ सर्वे वृक्षा ऋजीषप्राया भवन्ति, ऋजीषं त्वङ्मात्रं निःसारं, शम्बत् तच्छीकरैः सहितमृजीषं तद्युक्ता द्रुमा भवन्ति तेषां मण्डलानि च भवन्ति. सजातीयविजातीयप्रचययुक्तानि मण्डलानि, तैर्मण्डितं, अनिष्टशब्दस्य सुशब्दो बाधको रसहारकस्य रसदायक इति ॥ ४ ॥

### ( १ ) श्रीप्रभुचरणविरचिता श्रीटिप्पणी

प्रकरणसन्दर्भे, अन्तःकरणदोषश्चेति । तिष्ठतु स्नेहवार्ता दूरे, लोके लौकिकानामपि क्रीडादिष्वप्यारोहणादेर्निमित्ते जातेपि प्रभुपुत्रादौ न तत् कर्तुमन्तःकरणप्रवृत्तिः सम्भवति । इह तु स्नेहवतामप्यनेवभाव उच्यत इत्यवश्यमन्तःकरणे तादृशो हेतुरस्तीति मन्तव्यम् । प्रलम्बे हते भगवत्पलौकिकत्वबुद्धिः पूर्वस्मात् स्नेहातिशयश्च जातो येन आशीर्दानं विह्वलचेतस्त्वं चाभूदतः सुप्तमन्तःकरणेत्यादि ॥ १-४ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

पञ्चदशाध्यायतात्पर्यं निरूपयन्तो वसरः प्रसङ्गो वा कथासङ्गतिरित्याशयेनाहुस्तु इत्यादि, ननु चरित्रान्तरेषु सत्त्वपि तस्यैव कथने किं बीजमित्यत आहुर्महानिति, तथा च महत्त्वाद् कथनमित्यर्थः, ननु राजा तु “व्रजे वसन् किमकरो”दिति भगवच्चरित्रमेव पृष्टं तत्र बलभद्रचरित्रकथने किं बीजमत आहुरावेशीत्यादि, तथा चाविष्टचरित्रमपि मूलचरित्रमेवेति तस्यापि वक्तव्यत्वादिविमुक्तमित्यर्थः, ननु यद्याविष्टचरित्रमेवात्र वाच्यं महत्त्वात् तदा व्रजे प्रत्यापत्तिकथनस्य किं प्रयोजनमत आहुर्ब्रजेत्यादि, तथा च कथाशेषपूरणार्थं तत्कथनमित्यर्थः, तथा च प्रसङ्गो वसरश्च कथासङ्गतिरित्यर्था, ननु भवत्वेवं तथापि स्कन्धप्रकरणार्थाभ्यां कथमस्य सङ्गतिरित्यत आहुरन्तःकरणेत्यादि, अन्तःकरणदोषश्च श्रीहस्ताक्षरेषु विवृतस्तथा ह्यन्तःकरणदोषश्चेति तिष्ठतु स्नेहवार्ता दूरे लोके लौकिकानामपि क्रीडादिष्वप्यारोहणादेर्निमित्ते जातेपि प्रभुपुत्रादौ न तत् कर्तुमन्तःकरणप्रवृत्तिः सम्भवतीह तु स्नेहवतामप्यनेवभाव



उच्यत इत्यवश्यमन्तःकरणे तादृशो हेतुरस्तीति मन्तव्यं, प्रलम्बे हते भगवत्पल्लविकत्वबुद्धिः पूर्वस्मात् स्नेहातिशयश्च जातो येनाशीर्दानं विह्वलचेतस्त्वं चाभूदतः सुष्ठुक्तमन्तःकरणेत्यादि, इदमेवात्र महत्त्वं, अत्रेत्येतदध्यायोक्तलीलामात्रे, इदं 'चवं तौ लोक-सिद्धे'तिश्लोके स्पष्टीभविव्यति । अथेत्यत्र भक्तानां मुदितात्मत्व भगवन्मोदोत्तरकालीनमेवेति तदभिप्रायेण सन्तुष्ट इत्युक्तं, प्रत्याप-त्यकथने वाधकमाहुरन्यथेत्यादि, व्रजगमनानुक्तौ दोषाणां क्षुधादीनां नियतप्राणधर्मत्वात् तेषामभावे जाते सति धर्मभूत शरीरमपि गच्छेदतस्तदभावात् प्रत्यापत्तिकथनमावश्यकमित्यर्थः ॥ १ ॥ व्रज इत्यस्याभासेयमिति पूर्वाध्यायद्वयोक्तः, भूमिगुणेन चेति चकारो वक्ष्यमाणेनेतिशब्देन योज्यस्तथा चेति च वर्णयतीत्यर्थः सम्पद्यते, तदुभयवर्णनव्यञ्जितमर्थमाहुः कालेत्यादि, तेनेत्येतावदुन्नेयं, अप्रसिद्ध इति लोकेषु भगवत्क्रीडास्थानत्वेनाप्रसिद्धे, अपेभंगवत्स्वरूपज्ञानेयं हेतुरित्यर्थः, नन्वित्यादि ननु स्थानेनाज्ञानेपि तजसा ज्ञानं भवेदेवेति कथं तत्प्रवृत्तिरित्यर्थः ॥ २ ॥ स चेत्यत्र तदुष्णकाल इत्यत्र तदिति भिन्नं पदं तस्मादित्यर्थकं प्रबलत्वादिति व्यापकत्वेन प्रबलत्वात्, यस्य वृन्दावन एव तथात्वं उपपत्तिमाहुरन्यथेत्यादि, तत्र तथात्वं न स्यात् तदा तथेत्यर्थः, ननु वाधे को दोष इत्यत आहुस्तदा ग्रीष्मवर्तुणुणा न भवेयुरिति, तथा सत्यग्रे वर्षावैयर्थ्यं तद्रसाभावश्चेतिभावः, कैमुतिकं प्रदर्शयन्तीश्वरस्थितावित्यादि सन्देह इत्यन्तम् ॥ ३ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

पञ्चदशेध्याये कारिकादौ उक्त इति अन्तःकरणदोषनिवृत्तिर्भगवदाविष्टेन भगवदीयेन भवतीति ज्ञापयितुमत्रावेशचरितं वाच्यं, ततो हेतोर्बलमद्रुतः प्रलम्बस्य वधः पञ्चदशेध्याये शुकेनाक्त इत्यर्थः, सर्वथेति सर्वप्रकारेण व्रजे गतस्येत्यर्थः । यावन्तो वन स्थितास्तैः सर्वैः सहेतियावत्, दोषाणां नियतधर्मत्वात् तन्निवृत्तौ केषांश्चिद् धर्मिणामपि निवृत्तिमाशङ्क्यैतदुक्तं वनगोष्ठयोरिति, तदनन्तरमिति शेषः गोष्ठलीला द्वितीयाध्यायान्ते "गाः सन्निवर्त्ये"त्यनेन ( १०-१६-१५ ) उक्तेतिज्ञेयं, द्वयमप्येकदिनकृत्यमिति सहैवोक्तम् । अथ कृष्ण इत्यत्र अन्यथेति प्रत्यापत्तिकथनाभावे दोषाणामध्यासानां नियतधर्मत्वात् नित्यसहचरितधर्मत्वाद् धर्मो इन्द्रियप्राणादिरपि गच्छेत्, सम्भावनायां लिङ्, श्रोतुरितिशङ्का स्यादित्यर्थः, प्रत्यापत्तिकथने तु निर्दुष्टेन्द्रियप्राणादियुक्ता एते इति ज्ञानं भवेत्, लीलासाधकोध्यासस्तु न दोषरूप इति भावः ॥ १ ॥ व्रजे विक्रीडतो रित्यस्याभासे पूर्वलीलापि निदाघकालीनेत्यधुना ग्रीष्मप्रवृत्तिः कथमुच्यत इत्याशङ्क्य वर्षान्तरसम्बन्धिग्रीष्मः किञ्चिद्ज्ञापनार्थमुच्यत इत्याहुः अयं सर्वोपीति, स्कन्धारोहणादि-निमित्तभूतो वक्ष्यमाणस्तादृशः पूर्वोक्तश्रावतारकालकृत इति ज्ञापयितुं ग्रीष्मापद्रवस्यावतारकालिकत्वात् तद्वर्णनमित्यर्थः, अवतीर्णो हि भगवाँल्लीलासिद्धये प्राकृतं भावं स्थापयित्वा क्रमेण तं निवर्तयतीति निरूपणात्, तथा च भगवदिच्छयैव मानुषभावस्वीकारात् स्थितोयं दोष इति भावः, एतेनैवविधस्थत्रैवतारलीलेति ज्ञेयमिति सूचितं, स्वसन्निधौति शुकज्ञापितो दोष एवं सूचयतीत्यन्वयः, इति सूचनार्थं कालकृतत्वं ज्ञापितमितियावत्, भगवत्स्थापि दाषो भगवत्सन्निहितरेव बलतुल्यैगच्छतीति बलेन प्रलम्बमारणमिति भावः ॥ २ ॥ स चेत्यस्याभासे आविर्भावमिति मानुषभावाच्छादनं त्यक्त्वा बहिराविर्भावमित्यर्थः, तत्स्वीकारादेव ग्रीष्मप्रवृत्तेः व्याख्याने, मीनादि एवमिति मीनादिषु राशिपञ्चकेषु न तु मीने इत्यर्थः, ग्रीष्मादिष्विति ग्रीष्मो वृषस्तदादिपञ्चसु तापाधिक्य मीन-मेघयोस्तु समत्वमित्यर्थः, वृन्दावनगुणा इति सरसदेशसरित्तरःप्रभृतय इत्यर्थः, आधिभौति केत्यादि भौतिकस्य शरीरस्य तापाजन-कत्वरूमाद्यं, ग्रीष्मे छायाद्यर्थं क्रीडास्थाने प्रतिबन्धकाऽऽगमनशङ्कया योन्तःकरणे सम्भावितस्तापस्तदजनकत्वरूपं द्वितीय प्रति-बन्धकनिरासके रामे विद्यमाने स तापो न भवतीत्यर्थः, विरहतापाजनकत्वरूपं तृतीयं, ग्रीष्मे दिनानां महत्त्वाद् विशेषतः स सम्भाव्येन, भगवति विद्यमाने स न भवतीत्यर्थः, यवादय इति भवेयुरित्यर्थः, पूर्वोक्ता न भवेयुः एते च भवेयुरिति, साक्षादिति न तु प्रियव्रतादिष्विव धर्मद्वारेत्यर्थः ॥ ३ ॥ यत्रेत्यत्र अनिष्टेति झिल्लिकशब्दस्येत्यर्थः, सुशब्दो निश्वरशब्द इत्यर्थः, उभयोस्तथाखे हेतुः रसेति, जलरूपो रसः सर्वतो झिल्लिके गच्छति, अतो रसहारकस्य झिल्लिकस्य जलरूपरसदायको निश्वरः, अतस्तौ सन्दो तत्तत्सम्बन्धात् तथेत्यर्थः ॥ ४ ॥

### ( ४ ) श्रीमद्दीक्षितलालभट्टयोजिता श्रीसुबोधिनीयोजना

पञ्चदशाध्यायार्थोक्ती अन्तःकरणदोषश्च महानत्र निवर्त्यत इति अस्मिन् अध्याये प्रलम्बनाशो वर्णनीयः, स प्रलम्बो निरोध्यभक्तानामन्तःकरणदोषरूपाः "लोभक्रोधादयो दैत्या" इति कृष्णोपनिषदभ्यः, कृष्णावतारे नाश्यानां दैत्यानां दोषरूपत्वोक्तेः प्रत्यापतिरुक्तेषु देवाग्निपानानन्तरं "अथ कृष्णः परिवृत्तौ जातिभिर्मुदितात्मभि"रित्यनेन भगवता सह सर्वेषां व्रजे समागमनमुक्त-मित्यर्थः । तस्य प्रयोजनमाहुः अन्यथेत्यादिना, कालीयदमनदावाग्निपानाभ्यामिन्द्रियप्राणदोषनिराकृतिरुक्तेति तेषां दोषाणामभावे दोषाक्तानां भक्तानामप्यभावः स्यात्, इन्द्रियप्राणदोषाणां नियतधर्मरूपत्वात्, नियतधर्मस्तु धर्मिणं विहाय न तिष्ठतीति धर्म-नाशे धर्मिनाशोपि सम्भाव्येत ततश्च गोकुलस्थानामिन्द्रियप्राणदोषनिराकृतौ कस्यचिद् धर्मिणो गोकुलवासिनोपि निवृत्तिर्जातेत्या-शङ्का स्यात् तच्छङ्कानिवृत्त्यर्थं गोकुलवासिनः सर्वेपि श्रीकृष्णेन सह व्रजं समागता इत्युक्तं शुकेनेति भावः ॥ १ ॥ वसन्त इव लक्षित इत्यस्य विवृती ईश्वरस्थितावेव सर्वेति श्रीकृष्णस्य ईश्वरत्वात् तत्स्थितौ ग्रीष्मेपि वसन्तगुणा आयाताः, वीर्यं सत्यन्य-



दोषा इत्यादि वीर्यवान् हि अन्यस्य वस्त्वपहृत्यान्यस्मै प्रयच्छति, प्रकृतेऽपि वसन्तगुणा ग्रीष्माय दत्ता वीर्यवता प्रभुणेति ग्रीष्मो वसन्ततुल्यो जात इत्यर्थः, यशसीति यत्र यशस्तत्र, यशस्विनि सर्वे गुणा आयान्तीति यशस्विनि श्रीकृष्णे विराजमाने ग्रीष्मतावपि वसन्तगुणानामागमनं युक्तमेव, श्रियां चेति यत्र श्रीस्तत्र सर्वे उत्तमा आयान्तीति साक्षाच्छ्रीमति कृष्णे वसन्तगुणा आगच्छेयुरेव, ज्ञाने सर्वात्मकतायामिति "स सर्वमभव" इति श्रुत्या ज्ञाने सर्वात्मकता निरूपिता, प्रकृते ज्ञानवान् श्रीकृष्णः सर्वात्मकतया विभूत इति ग्रीष्मस्यापि वसन्तत्वं, वैराग्ये चेति यो विरागी स उष्णमपि शीतं मनुते, प्रकृते वैराग्यवान् कृष्णो ग्रीष्ममपि वसन्तमेव मनुते, यतो विरक्तस्य सर्वत्र तौल्यं, अतो श्रीकृष्णेन यदा ग्रीष्मो वसन्तत्वेन मतस्तदा वसन्तरूपेणैवाविर्भूतः, श्रीकृष्णस्य सत्य-सङ्कल्पात्, एवं यत्रास्ते भगवान् साक्षादित्यत्रोक्तस्य भगवत्पदस्य सर्वेयां निरूपिता इति ज्ञेयम् ॥ ३ ॥

### ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

पञ्चदशाध्याये उक्त इत्यादि का० १५०, १५१, १५२ । अशांशिनोरभेदादावेशचरितमपि मूलचरितमेवेति तदपि वाच्यं वक्तुं योग्यं, अतो बलभद्रकृतः प्रलम्बवधोत्राध्याये उक्त इत्यर्थः, व्रजे गतस्येत्यादि, सर्वथेत्यत्र व्रजे गतस्येति पूर्वोक्तान्वयः, यावन्तो वनक्रीडायां स्थितास्तैः सर्वैः सह न तु कमपि वने स्थापयित्वा व्रजं गत इत्यर्थः, तदनन्तरं वनगोष्ठ्योर्लला, वनलीलात्रैवाध्याये, पुनर्गोष्ठ्योर्लला तु षोडशाध्यायान्ते "गाः सन्निवर्त्ये"त्यनेनोक्तेति ज्ञेयं, द्वयमेकदिनकृत्यमिति हेतोः कारिकायां सहैवोक्तं, अन्तःकरणे-त्यादि अत्र प्रलम्बवधलीलायां महानन्तःकरणदोषो निवर्तते, तथा च प्रलम्बस्यान्तःकरणदोषात्मकत्वं बोधितम् ॥ ० ॥ यत्र निर्भरनिर्हारेत्यत्र राजस इति का० १५२, यत्र 'निर्हारे'त्यादिश्लोकत्रयेण राजससात्त्विकस्तामसश्च वृन्दावनगुण उच्यत इत्यर्थः ॥ ४ ॥

### गोस्वामिश्रीगिरिधरलालकृता बालप्रबोधिनी

ग्रीष्मे तु वनलीलायां दैत्यस्य रामतो वधः । अष्टादशे प्रलम्बस्य गोपहृत्पस्य वर्ण्यते ॥ १ ॥

अथ वर्णनपानानन्तरं प्रातःकाले कालियदमनेन दावाग्निनः परिरक्षणेन च मुदिता आत्मानो मनांसि येषां तेर्जातिभिर्गोपैः परिवृत्तस्तरैवानुगीयमानः कृष्णः गोकुलेन गवां समूहेन मण्डितं व्रजं न्यविशत् ॥ १ ॥ गोपालनमेव छद्म व्याजमात्रं यया तया मायया इच्छया एवं व्रजे विक्रीडतोः सतोः रामकृष्णयोः ग्रीष्माख्यः ऋतुरभवत्, स च शरीरिणां नातिप्रेयान् । 'जलविहारत्वरदो प्रियोऽपि भवति' इत्यभिप्रायेण अतिपदप्रयोगः ॥ २ ॥ स च प्राण्यप्रियोपि ग्रीष्मो वक्ष्यमाणवृन्दावनगुणैर्वसन्त इव लक्षितस्तत्रत्ये-र्जनैर्हृष्टः । 'कथं तत्र तथा गुणा जाता' इत्यत आह—यत्रेति । यत्र वृन्दावने रमन्ते योगिनो यत्र सच्चिदानन्दविग्रहे स रामः, तेन सह केशवो 'ब्रह्मरूपयोरपि सुखदाता' भगवान् आविर्भूतषडैश्वर्यः श्रीकृष्णः साक्षादास्ते । अतस्तद्वासमहिम्ना तथा गुणा जाता इति भावः ॥ ३ ॥ वसन्तसाम्यं दर्शयन् वृन्दावनगुणानाह—यत्रेति चतुर्भिः । यत्र ग्रीष्मेऽपि निर्झराणां निर्हारेण निवृत्तस्वनाः प्रच्छन्नध्वनयो झिल्लिकाः कठोरध्वनयः सूक्ष्माः कीटविशेषा यस्मिन्तद्वनमविशदिति पञ्चमेनान्वयः । किं च शश्वत्तेषां निर्झराणां शीकरैः अम्बुकर्णैः ऋजीषाः स्निग्धा ये द्रुमास्तेषां मण्डलैः समूहैर्मण्डितम् ॥ ४ ॥

### अन्वितार्थप्रकाशिका

ग्रीष्मोऽप्यष्टादशे जातो वसन्तगुणलक्षितः । जघ्ने प्रलम्बो रामेण श्लोकास्तत्र द्विवर्ण्यः ( ३२ ) ॥

उवाचेत्येकमर्द्धाध्यायः पञ्चत्रिंशदनुष्टुभः ( ३५ ॥ ) ॥ १८ ॥

अथेति ॥ अथ प्रातः मुदितात्मभिः ज्ञातिभिर्गोपैः परिवृत्तस्तरैवानुगीयमानः कृष्णः गोकुलेन गवां समूहेन मण्डितं व्रजं न्यविशत् । तदभाव आर्पः । प्रथमं गोगणप्रवेशात् गोकुलमण्डितं क्रियाविशेषणं वा ॥ १ ॥ व्रजे इति ॥ गोपालनमेव छद्म व्याजमात्रं यस्यां तया मायया एवं व्रजे विक्रीडतोः सतोः रामकृष्णयोः ग्रीष्माख्यः ऋतुरभवत् । स च शरीरिणां नातिप्रेयान् जलकेल्यादिना किञ्चिदप्रियत्वात्नातिप्रेयानिति ॥ २ ॥ स चेति ॥ स च प्राणिनामनतिप्रियोऽपि ग्रीष्मो वक्ष्यमाणवृन्दावनगुणैर्वसन्त इव लक्षित-स्तत्रत्येर्जनैर्हृष्टः । यत्र वृन्दावने रामेण सह केशवो भगवान् साक्षादास्ते ॥ ३ ॥ वसन्तसाम्यमाह—यत्रेति ॥ यत्र ग्रीष्मे वृन्दावनेऽपि निर्हारेण निवृत्तस्वनाः प्रच्छन्नध्वनयो झिल्लिकाः कठोरध्वनयः सूक्ष्माः कीटविशेषा यस्मिन् शश्वत्तेषां निर्झराणां शीकरैः अम्बुकर्णैः ऋजीषाः स्निग्धा ये द्रुमास्तेषां मण्डलैः समूहैर्मण्डितं स्थलं भवतीति शेषः । मण्डितं मण्डनं भवतीति भावे क्तो वा ॥ ४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

इदानीमष्टादशेऽध्याये निदाघस्य वसन्तसाहस्येन निरूपणं वने गोपैः सहनानाविधकृष्णक्रीडनं च बलदेवकृतप्रलंबहननं च कथ्यते गोकुलेन गवां कलापेन मण्डितं भूषितम् ॥ १ ॥ गोपालस्य छद्ममिदं यस्यां सा चासी माया स्वेच्छा च तया क्रीडतो रममाणस्य ॥ २ ॥ यत्र वृन्दावने ॥ ३ ॥ चतुःश्लोकैर्वसत साहस्यमाह यत्रेति यत्र निदाघेऽपि निर्झराणां जलप्रवाहाणां निर्हारेण



रवेण निवृत्तस्वनाः आवृतघोषाः क्षिल्लयः कठोरशब्दवंतोत्पकीटा यस्मिंस्तत् एवंभूतं वृन्दावनमस्ति पुनः कथंभूतं शश्वत्सदा तेषां जलप्रवाहाणां शीकरैस्तुषारैर्जलकर्णैरिति यावत् ऋजीषाः किंचिदाद्राः द्रुमास्तेषां मंडलैर्वृद्धैर्मण्डितं अलंकृतं भवति ॥ ४ ॥

### भगवत्प्रसादाचार्यविरचिता भक्तमनोरञ्जनी

गुणैर्वसन्तिकेर्ग्रीष्मे लक्षितेऽष्टादशे ततः । प्रलम्बं बलमद्रेणाघातयल्लीलया हरिः ॥ १ ॥

कालियाहेः फणाग्रेषु कृत्वा नृत्यं सकौतुकम् । तुङ्गे स्कन्धे प्रलम्बस्याऽरातिहाऽऽरोहयदवलम् ॥ २ ॥

अथ बलदेवकृतं श्रीकृष्णेन कारितं प्रलम्बासुरवधात्मकं कर्मानुवर्णयंस्तावदुपोद्घातत्वेन काश्चित् पौगण्डक्रीडास्तदुपयुक्तं कालं चानुवर्णयितुं तच्च वृत्तेन संगमयितुं वृत्तशेषमाह ॥ अथेति ॥ अथ तद्वात्रिंशतिक्रमानन्तरं, मुदिता आत्मानो मनांसि येषां ते, जातिभिर्गोपैः 'जातिस्तातसगोत्रयोः पुमान्' इति मेदिनी । अनुगीयमानः तैरेव, परिवृतः कृष्णः, गोकुलमण्डितं धेनूनां वृन्दः शोभमानं, ब्रजं, न्यविशत् ॥ १ ॥ ब्रज इति ॥ गवां पालः पालनं छद्य यस्यां सा चासौ माया च तया, यद्वा गोपालः छद्य यस्यां सा चासौ मायात्मकसंकल्पस्तया, एवमुक्तप्रकारेण, ब्रजे विक्रीडतोः सम्यक् क्रीडामाचरतोः सतोः, रामकृष्णयोरिति शेषः । शरीरिणां नातिप्रेयाननतिप्रियः, ग्रीष्मः नाम ऋतुः, अभवत् संप्रवृत्तोऽभूत् ॥ २ ॥ स चेति ॥ यत्र वृन्दावने, रामेण सह, केशवः भगवान्, साक्षात् प्रत्यक्षः, आस्ते । अतः, वृन्दावनगुणैः, स च स ग्रीष्मत्तुंरपीत्यर्थः । यद्यपि शरीरिणां नातीव सुखकरस्तथापीति शेषः । वसन्तः इव, लक्षितः वसन्तत्तुंरुल्यतया शरीरिणां सुखकरो बभूवेत्यर्थः ॥ ३ ॥ ग्रीष्मस्य वसन्ततुल्यतां व्यापयितुं वृन्दावनगुणाननुवर्णयति ॥ यत्रेति ॥ यत्र वृन्दावने, ग्रीष्मोऽपीति शेषः । निर्झराणां यो निर्हारी घोषस्तेन निवृत्तस्वनाश्छन्नध्वनयः क्षिल्लिकाः कठोरध्वनयः सूक्ष्मकीटविशेषा यस्मिन् कर्मणि यथा तथाभूतं, किं च शश्वत्सदा तेषां निर्झराणां शीकरैरम्बुकर्णैः ऋजीषाः स्निग्धा ये द्रुमास्तेषां मण्डलानि तैर्मण्डितं यथा भवति तथा, वसन्तवदलक्षतेति शेषः ॥ ४ ॥

### श्रीहरिसूरिद्विरचितं श्रीभक्तिरसायनम्

दुर्दान्तं भुवनप्रसारिणमहि नानामुखोद्भासिनं चित्ताख्यं दमयंस्ततश्च शमयन् सन्तापदावानलम् ।

यः स्याद् गोकुलमण्डितोऽस्य भजति प्रारब्धतापोऽप्यलं शान्तिं सौख्यमसाविति स्फुटमभूद्ग्रीष्मत्तुंतादृक्स्थितेः ॥ १ ॥

स चेति : १०.१८.३.

पिवतोऽनलमद्वाऽस्य पुरः का योग्यता मम । ह्रियाऽनयैव किमभूदतुः सौख्यगुणान्वितः ॥ २ ॥

निसर्गतापकृदपि ग्रीष्मोऽभूद्यदतापकः । स्फुटमेव फलं साधुवृन्दावनगुणस्य तत् ॥ ३ ॥

नितान्तं तदा तं त्रितापं हरन्तं वनान्ते वसन्तं समालक्ष्य सन्तः ।

तपन्तं निदाघं पुरः संसरन्तं वसन्तं लसन्तं वदन्ति स्म युक्तम् ॥ ४ ॥

यत्र क्रीडति नित्यमेव भगवांस्तत्रत्यतार्णाग्रमप्याक्रष्टुं न च वा प्रदग्धुमवनावीशा दिगीशा अपि ।

एतत् स्पष्टमभूत्तदा तृणजलाद्याकर्षणे शक्तिमान् न ग्रीष्मो न च तिग्मरश्मिरनिलो नाग्निर्न चान्योऽपि वा ॥ ५ ॥

### कृष्णप्रिया

### प्रलम्बासुर उद्धार

श्रीशुकदेवजी कहते हैं—परीक्षित ! अब आनन्दित स्वजन सम्बन्धियों से घिरे हुए एवं उनके मुख से अपनी कीर्ति का गान सुनते हुए श्रीकृष्ण ने गोकुलमण्डित गोष्ठ में प्रवेश किया ॥ १ ॥ इस प्रकार अपनी योगमाया से ग्वाल का सा वेष बनाकर राम और श्याम ब्रज में क्रीडा कर रहे थे । उन दिनों ग्रीष्म ऋतु थी । यह शरीरधारियों को बहुत प्रिय नहीं है ॥ २ ॥ परन्तु वृन्दावन के स्वाभाविक गुणों से वहाँ वसन्त की ही छटा छिटक रही थी । इसका कारण था, वृन्दावन में परममधुर भगवान् श्यामसुन्दर श्रीकृष्ण और बलरामजी निवास जो करते थे ॥ ३ ॥ क्षीगुरों की तीखा झंकार झरनों के मधुर झर-झर में छिप गयी थी । उन झरनों से सदा सर्वदा बहुत ही ठंडी जल की फुदियाँ उड़ा करती थी, जिनसे वहाँ के वृक्षों की हरियाली देखते ही बनती थी ॥ ४ ॥



सरित्सरःप्रस्रवणोर्मिवायुना कल्लारकञ्जोत्पलरेणुहारिणा ।

न विद्यते यत्र वनौकसां दवो निदाघवहन्यर्कभवोऽतिशाड्वले ॥ ५ ॥

अगाधतोया हृदिनीतटोर्मिभिर्द्रवत्पुरीष्याः पुलिनैः समन्ततः ।

न यत्र चण्डांशुकरा विपोल्वणा भुवो रसं शाड्वलितं च गृह्णते ॥ ६ ॥

वनं कुसुमितं श्रीमन्नदच्चित्रमृगद्विजम् । गायन्मयूरभ्रमरं कूजत्कोकिलसारसम् ॥ ७ ॥

क्रीडिष्यमाणस्तत् कृष्णो भगवान् वलसंयुतः । वेणुं विरणयन् गोपैर्गोधनैः संवृतोऽविशत् ॥ ८ ॥

### कदमक्षमा

अन्वयः—सरित् सरः प्रस्रवणऊर्मिवायुना कल्लारकञ्जोत्पलरेणुहारिणा, यत्र अतिशाड्वले वनौकसाम् निदाघवह्निर्कभवो दवः न विद्यते ॥ ५ ॥ यत्र अगाधतोया हृदिनी तट ऊर्मिभिः पुलिनैः समन्ततः द्रवत् पुरीष्याः भुवः शाड्वलितं च रसम् विषउल्वणाः चण्ड अंशुकराः न गृह्यते ॥ ६ ॥ कुसुमितम् श्रीमत् नदत्चित्रमृगद्विजम् गायत् मयूरभ्रमरम् कूजत् कोकिल सारसम् तत् वनम् क्रीडिष्यमाणः भगवान् कृष्णः वेणुं विरणयन् गोपैः गोधनैः संवृतः वलसंयुतः अविशत् ॥ ७-८ ॥

### श्रीधरस्वामिविरचिता भावार्थदीपिका

अत्र ग्रीष्मे वने वा । निदाघो ग्रीष्मस्तेन तत्कालीनवह्न्यर्काभ्यां च भवति यो दवस्तापः । अतिशाड्वलेऽतिहरिततृणा-  
कोर्णे । यद्वा अतिक्रांतशाड्वलेऽपि स्थाने ॥ ५ ॥ ननु शाड्वलमेव कुतस्त्यं तत्राह । अगाधेति । अगाधानि तोयानि यासां तासां हृदिनीनां  
तटस्पर्शमिहूर्मिभिः पुलिनैः सह द्रवत्पुरीषं पंको यस्यास्तस्मा भुवः रसं शाड्वलितं शाड्वलरूपतां च विषवदुल्वणा अपि सूर्यरश्मयो  
न गृह्णते न हरति ॥ ६ ॥ तद्वनमविशदित्युत्तरेणान्वयः । नदंतश्चित्रा मृगा द्विजाश्च यस्मिन् । गायंतो मयूरा भ्रमराश्च यस्मिन् ।  
कूजतः कोकिलाः सारसाश्च यस्मिन्स्तदविशत् ॥ ७-११ ॥

### श्रीवंशीधरकृतो भावार्थदीपिकाप्रकाशः

सरित्सरसां प्रस्रवणेषु ये ऊर्मयस्तरंगास्तत्संबन्धिना वायुना 'भंगस्तरंग ऊर्मिर्वा त्रियां वीचिः' इत्यमरः । बहुशाड्वले तु  
सर्वत्रैव तापाभास्तत्र किं वृंदावनाऽध्वयमित्यरुच्याह-यद्वेति । अतिक्रांतशाड्वले शाड्वलशून्ये ॥ ५ ॥ शाड्वलत्वे शंकते-नन्विति ।  
कुतस्त्यम् कुतो जातम् । तत्र आक्षेपे । अगाधानि गंभीराणि हृदिनीनां नदीनाम् 'तटिनी ह्लादिनी नदी' इत्यमरः । ऊर्मिभिस्सहितैः  
पुलिनैस्तात्कालीनजलोत्थितस्थलेः । 'तोयोत्थितं तत्पुलिनम्' इत्यमरः । द्रवत्किञ्चिच्चलनवदाद्रम् 'पुरीषं मलपंकयोः' इति शाश्वतः ।  
उल्वणाश्चण्डाः 'उल्वणं भयदे चडे संवृते पुनपुंसकम्' इति धरणिः । यत्र वृंदावने । शाड्वलितमित्याचारार्थविववन्ताद्भावे निष्ठेति  
रुगोस्वामिजीवगोस्वामिनी । विश्वनाथस्तु-शाड्वलयुक्तीकृतम् "विन्मतोलुक्" इति मतुपो लुगित्याह ॥ ६ ॥ तद्वनमविशदिति  
द्वयोः संबन्धः । कुसुमानि संजातानि यत्रेति तथा श्रीमत्त्वं स्वतः विशेषतश्चाह-कुसुमितं प्रफुल्लशेषपुष्पव्याप्तमिति ग्रीष्मे वसंतगुण  
उक्तः । द्विजशब्देन गृहीतानामपि मयूरादीनां पृथगुक्तिरन्यत्तु श्रीणामपि संवलनं बोधयति ॥ ७ ॥ कृष्णो जगच्चित्ताकपंकलीलः ।  
अत एव भगवान् विरणयन् विविधस्वरैर्ध्वनयन् ॥ ८ ॥

### श्रीमज्जीवगोस्वामिकृता वंष्णवतोषिणी

यत्र च वृन्दावने सरिदित्यादिना वायोः सुश्रुत्यादिकमुक्तं अयमेको दवाभावे हेतुः अतिशाड्वल इत्यन्वयः । तथा च  
श्रीविष्णुपुराणे—

"ततस्तत्रातिरुक्षेऽपि धर्मकाले द्विजोत्तम ! प्रावृट्काल इवोद्भूतं नवशष्पं समन्ततः" ॥ इति ।

शाड्वल इति दकारमध्य एव पाठः नडशाड्वलजिति स्मृतेः ॥ ५ ॥ कुतस्तदाह-अगाधेति । अगाधतोयत्वेन सदोर्मिणामुद्भवः  
स्यौल्यं च सूचितम् ऊर्मिभिरिति निमित्तं पुलिनैरित्युपादानं तत्तन्मयत्वात्तद्रवत् सदाद्रं पुरीषं मृद्यस्यास्तस्या इत्यर्थः । डीषर्थं गौरादौ  
पठनीयं शाड्वलितमित्याचारार्थविववन्ताभावे निष्ठा अन्यतः । यद्वा, अगाधेत्यादिकं पुलिनविशेषणं समन्तत इत्यस्य परेणान्वयः  
यत्र च श्रीवृन्दावने सर्वत्रापीत्यर्थः । हृदिनीनां बाहुल्यात् ॥ ६ ॥ पञ्चकान्तरैव वनमिति युग्मकम् श्रीमत्त्वं स्वतः विशेषतश्चाह—  
कुसुमितमित्यादिना । कुसुमितं प्रफुल्लशेषपुष्पव्याप्तमित्यर्थः । ग्रीष्मेपि वसन्तगुणैः एवं द्विजशब्देन गृहीतानामपि मयूरादीनां

१. दले-श्रीधर. वंशी. वीर. विज. विश्व. शुक. । २. तोयहृदि-श्रीधर वंशी. वीर. विज. जीव. शुक. ; तोयाहृदि-विश्व. ।

३. द्रवत्पुरीषः-वीर. ; द्रवत्पुलिन्याः-विज. । ४. शाड्वलितं-श्रीधर. वंशी. वीर. विज. विश्व. शुक. ।



पृथगुक्तिरन्यत्तु श्रीणामपि सम्बलनं बोधयति क्रीडिष्यमाणः क्रीडिष्यन्निति क्रीडाविशेषापेक्षया यतः कृष्णः जगच्चित्ताकर्षकलीलः अत एव भगवान् बलदेवेन सम्यग्युत इति विशेषेणोक्तिरग्रे तेन प्रयोजनविशेषार्थं विरणयन् चिक्रीडिषानन्देन तदुत्साहनेच्छया च विशेषतो वादयन् अत एव गोपैः गाव एव धनानि तैश्च सम्यग्वृत्तः गोधनानामपि गोपक्रीडायामपि युक्तत्वात् ॥ ७-८ ॥

### श्रीमत्सनातनगोस्वामिकृता बृहद्वैष्णवतोषिणी

तद्वनमविशदिति पञ्चभिरन्वयः; सरिदित्यादिना वायोः सुशैत्यादिकमुक्तम्, अयमेको दवामावे हेतुः, अतिशङ्कल इत्यन्वयः, तथा च श्रीविष्णुपुराणे ( ५।६।३० )—‘ततस्तत्रातिरुक्षेऽपि धर्मकाले द्विजोत्तम । प्रावृट्काल इवोद्भूतं नवं शस्यं समन्ततः ॥’ इति ॥५॥ कुतः ? तदाह—अगाधेति । अगाधतोयत्वेन सदैवोर्मिणामुद्भवः स्थीलाञ्च सूचितम्, द्रवं इतस्ततः प्रसरत्, पुरीषमिव पुरीषः पंकः, किंवा, द्रवत् सदाद्रं पुरीषं मृद्यस्यास्तस्याः, ईदन्तत्वमार्पम्, समन्ततो वर्तमानैः पुलिनैश्च हेतुभिः, सहायै वा, तैः सहिताया भुवस्तस्यास्तेषाञ्चेत्यर्थः । यद्वा, समन्तत इत्यस्य परेणान्वयः, यत्र सर्वत्रापीत्यर्थः, हृदिनीनां बाहुल्यात् ॥ ६ ॥ हे श्रीमन्निति, यथा श्रीकृष्णप्रभावेण भवतो विविधा शोभा, तथा तद्वनस्यापीति भावः । यद्वा, श्रीमदिति वनविशेषणम्, श्रीमत्त्वमेव दर्शयति—कुसुमितमित्यादिविशेषणैः किवानुक्तामन्यामपि विविधशोभां संगृह्णाति, कुसुमितं प्रपुल्लशेषपुष्पव्याप्तमित्यर्थः । श्रीमेऽपि वसन्तगुणैः, द्विजशब्देन गृहीतानामपि मयूरादीनां पृथगुक्तिः,—तापाभावेन सुखमधुरगानविशेषात् ॥ ७ ॥ क्रीडिष्यन्निति क्रीडा-विशेषापेक्षया, यतः कृष्णो जगच्चित्ताकर्षकलीलः, अतएव भगवान् बलदेवेन सम्यग्युत इति विशेषेणोक्तिः; अग्रे तेन प्रयोजन-विशेषार्थम्, विरणयन् कार्यक्रीडानन्देन क्रीडायामुत्साहार्थं वा विशेषतो वारयन्; अतएव गोपैः—गाव एव धनानि तैश्च, किंवा तेषां तैः सम्यग्वृत्तः, अन्येषां पशूनां सत्त्वेऽपि गवामेवोक्तिस्तासां मुख्यत्वात्, धन-शब्देन तासामवश्यपाल्यत्वं सूचितम् । अतोऽयमपि वनप्रवेशे हेतुः, किञ्च क्रीडिष्यमाण इति तत्र क्रीडायामुत्थितमुक्तमेव ॥ ८ ॥

### श्रीसुदर्शनसूरिकृतं शुकपक्षीयम्

दवः वनान्ताग्निः ॥५॥ द्रवत्पुरीषाः आर्द्रशैवलायाः नद्या इत्यध्याहारः ॥६-७॥ विरणयन् विशेषेण रणयन् ॥८-९॥

### श्रीमद्वीरराघवाचार्यकृता भागवतचन्द्रचन्द्रिका

सरिदिति । सरितां सरसां प्रसवणानां निर्झराणां च ये ऊर्मयस्तेषां सम्बन्धिना वायुना कहलारादीनां रेणून् हस्तीति तथाभूतेन यत्रातिशङ्कले अतिहरितनृणाकारेण अतिक्रान्तशङ्कलेऽपि वा निदाघो श्रीमस्तेन तात्कालिकवह्नेयकार्थं च भवति यो दवस्तापः स वनौकसां न विद्यते ॥ ५ ॥ ननु, शङ्कलमेव कुतस्तत्राह—अगाधेति । अगाधानि तोयानि यात्रां तासां हृदिनीनां तटस्थभिर्हृमिभिः हेतुभिः पुलिनैः सह द्रवत्पुरीषं पङ्क्तो यस्यास्तस्या भुवो रसं शाद्वलितं शाद्वलरूपतां च विषवदुत्त्वणा अति सूर्यस्य रश्मयो यत्र न विगृह्णन्ते न हन्ति आशुतरव्याताविषदृष्टान्तः तद्वनमाविशदित्युत्तरेणान्वयः ॥ ६ ॥ श्रीमत्फलकिसल्यादि-समृद्धिमद्भगवदावातत्वात् लक्ष्मीवद्व नदन्तश्चित्रा मृगा द्विजाः पक्षिणश्च यस्मिन् गायन्तो मयूराः भ्रमराश्च यस्मिन् कूजन्त कोकिलाः सारसाश्च यस्मिन् तत् ॥ ७ ॥ एवम्भूतं वनं भगवान् श्रीकृष्णः क्रीडिष्यमाणो बलदेवेन संयुतः वेणुं विशेषेण रणयन् नादयन् गोपैर्गोधनैश्च संवृतः प्राविशत् ॥ ८ ॥

### श्रीमद्विजयध्वजतीर्थकृता पवरतनावली

सरित् नदी सरो देवखातः एतयोः प्रसवणं निर्झरम् ऊर्मिस्तरङ्गः एतत्सम्बन्धि वायुना च कहलारं सौगन्धिकं कञ्च पद्मम् नोलोत्पलम् उत्पलम् एषां रेणुभिः परागैः हारिणा मनोहरेण । यद्वा, रेणूनां हारो हरणम् अस्यास्तीति हारी तन निदाघ-वह्नेयकार्थो भव उत्पत्तिर्यस्य स तथा दवस्तापः “दव परितापे” इति धातुः । अच्प्रत्यये एतत्सिद्धयति वनाग्निरित्यर्थाङ्गीकारे वह्नीत्येतद्वच्यं भवति अति शङ्कले कोमलतरतृणोपेते ॥ ५ ॥ विषवदुत्त्वणाः चण्डाशुकराः सूर्यरश्मयः यत्र शाद्वलितं बालनृणनिबिडं भुवो गतं रसं जलं न निगृह्णन्ते किं कारणमत्राह—अगाधेति । अगाधं तोयं यस्याः सा अगाधतोया सा च हृदिनी नदी तत्तस्यास्ते रूढैः तीरजातवृक्षैः समन्ततः द्रवन्त्याः स्यन्दमानायाः पुलिन्याः विभक्तनद्याः शाखानद्या इत्यर्थः । पुलिनैर्निमित्तैः सर्वदा द्रवीभूतस्थ-लत्वादित्यर्थः ॥ ६-७ ॥ विरणयन् विविधैः स्वरैर्ध्वनयन् कृष्णः तद्वनमविशदित्यन्वयः ॥ ८ ॥

### श्रीमज्जीवगोस्वामिकृतः क्रमसन्दर्भः

ऊर्मिभिरिति निमित्तम् ॥ ५ ॥ पुलिनैरित्युपादानं द्रवत् सदाद्रं पुरीषं मृद्यस्यास्तस्याः शाद्वलितमित्याचारार्थं किञ्च न्ताद्भावे निष्ठा ॥ ६-१० ॥

### श्रीमद्विद्वनाथचक्रवर्तिकृता सारार्थदर्शनी

सरिदादीनामूर्मयो यतस्तेनेति शैत्यं कहलारादीनां रेणून् हतुं निःशब्दत्वेनालक्ष्यतया चोरयितुं शीलं यस्येति सौगन्ध-मान्ये दवस्तापः अन्यत्र निदाघे दावानलभवस्तापो भवति सोऽत्र नास्तीत्याह—अतिशङ्कले अतिकोमलहरितनृणाकारेण ॥ ५ ॥



अर्कभवात्पाभावे पूर्वोक्तद्रुममण्डलमण्डितत्वमेव हेतुरस्ति हेत्वन्तरमप्याह-अगाधतोया हृदिन्यस्तासां तटस्पर्शिभिर्भूमिभिर्द्रवत् सर्वदाद्रु पुरीषं पङ्क्तो यस्यास्तथाभूताया भुवो रसं न गृह्णीतीत्यन्वयः । गौरादित्वात् डीष् रसं कीदृशं समन्ततः पङ्क्तैः पुलिनैः शाद्वलितं शाद्वलयुक्तकृतं “विन्मतोलुक् [ ५।३।६५ ] इति मतुपो लुक् ॥ ६-८ ॥

### श्रीमच्छुकदेवकृतः सिद्धान्तप्रदीपः

यत्र अतिशाद्वले अतिहरितवृणाकोर्णे वने सरित्सरःप्रस्रवणानां ये ऊर्मयस्तत्सम्बन्धिवायुना कल्लारादिरेणून् आहरतीति तथा तेन निदाघस्य ग्रीष्मस्य वल्लचर्काभ्यां भवति यो दवस्तापः स न विद्यते ॥ ५ ॥ यत्र वने अगाधतोयहृदिनीतटोर्मिभिर्हेतुभिः पुलिनैः सह द्रवत्पुरीषं पङ्क्तो यस्यास्तथाभूताया भुवो रसं शाद्वलितं शाद्वलरूपतां च विषाल्वणाः विषवदत्यहिताः अपि चण्डांशुकराः न गृह्णीते न हरन्ति ॥ ६ ॥ नदन्तश्चित्रा मृगा द्विजाश्च यस्मिन् गायन्तो मयूराः भ्रमराश्च यस्मिन् कूजन्तः कोकिलाः सारसाश्च यस्मिन् ॥ ७-११ ॥

### श्रीबलदेवविद्याभूषणकृता वैष्णवानन्दिनी

सरिदादीनामूर्मयो यस्मात्तेन वायुनेति शैत्यं कल्लारादीनां रेणून् परागान् हतुं निःशब्दतया चोरयितुं शीलं यस्य तेनेति सौगन्ध्यमान्यो दवस्तापः अन्यत्र निदाघे दावाग्नितापः स्यात् सोऽत्र नेत्याह अतिशाद्वले अतिकोमलहरितवृणपूर्णं इत्यर्थः ॥ ५ ॥ अर्कतापाभावे हेत्वन्तरमाह-अगाधतोयानां हृदिनीनां तटस्पर्शिभिर्भूमिभिर्द्रवत् सर्वदाद्रु पुरीषं पङ्क्तो यस्यास्तादृश्या भुवो रसं यत्र चण्डांशुकरा न गृह्णीते इत्यन्वयः गौरादित्वात् डीष् रसं कीदृशं समन्ततः पङ्क्तैः पुलिनैः शाद्वलितं शाद्वलयुतं तत् करातीति णिज-स्ताद्भावे निष्ठा ॥ ६-८ ॥

### श्रीसत्यधर्मकृता श्रीभागवतटिप्पणी

अगाधं तोयं यस्याः सा च हृदिनी महानदी तस्यास्तटे रहैस्तीरोत्पन्नैर्वृक्षैः । वैवक्षिकसंज्ञात्वमङ्गी हृदन्तात्संज्ञायामिति सप्तम्या अलुगिति केचित् । केचित्च पदभेदं वदन्तो रुहेः कप्रत्ययमाचक्षणाः रुहन्तीति रुहा इत्याचक्षते । अन्ये तु मन्यन्ते तटे स्वप्रसरेण तरणेः ई कोपो यैस्ते सन्तश्च ते रुहाश्चेति । ई दुःखभावने कोप इति विश्वात्तदुपपत्तिमेकपद्ये । किरणाप्रसरणातरणेः कोप इति भावस्तत्र । अत एव न यत्र चण्डांशुकरा विषाल्वणा इत्याद्यनुपदं वक्ष्यतीत्युपपत्तिमाहुः । द्रवत्पुलिन्याः स्वप्रविष्टावान्तरनद्याः पुलिनैः नल्लुलिभ्यामितीनच् । सिकताभिर्विषवदुल्वणाः क्रूराश्चण्डांशोः सूर्यस्य कराः किरणाः शाद्वलितं सञ्जातशाद्वलमिति । भुवो रसं जलं न निगृह्णीते न गृह्णीति । स्वरितेत्वात्कर्तृगामिनि क्रियाफले आत्मनेपदता ॥ ५ ॥ कुसुमितं । तारकादीतत् । नदच्चित्रमृगद्विजं चित्रं नदन्तो नदच्चित्राः । चैत्र्यं नादे विशेषणे ज्ञेयं । ते च ते मृगाश्च द्विजाश्च यस्मिन्तत् । तद्विशेषमाह ॥ गायन्तो मयूरभ्रमरा यस्मिन्तदिति । कूजन्तः कोकिलाः सारसाश्च यस्मिन्तत् ॥ ६ ॥ तद्वन्तं कृष्णोऽविशदित्यन्वयः ॥ ७ ॥ प्रवालाः किसल्या वर्हाणि पिच्छानि स्तवका गुच्छाः स्रजश्च मालाश्च घातवो गैरिकादयश्च तैः कृतं भूषणं येषां ते ॥ ८ ॥

### श्रीसुबोधिनी

तापनिवारकं वायुमाह सरिदिति, सरितो नद्यः सरांसि सरोवराणि प्रस्रवा झरणा राजससात्त्विकतामसास्त्रिविधाना-मप्यूर्मिभिर्भ्यो उत्पाद्यते वायुः, अनेन मान्यं शैत्यं चोक्तं, सौरभ्यमाह, कल्लारपुष्पाणि सन्ध्याविकासीनि कञ्जानि कमलानि दिनविकासयुक्तान्युत्पलानि रात्रिविकासीनि, त्रिविधैरप्येतैः सर्वदा वायुः सुगन्ध एव भवति, तदाह तेषां रेणुहारिणेति, अत एव वनोक्तसां दवोरण्याग्निजनितस्तापः, दावस्थारण्यार्थता दवतापयोगादेव, दवदावशब्दावरण्यवाचकावितिकोशः, तापवाचकोत्र प्रयुक्तः, क्वचिद् दावोग्निवाचकः प्रयुक्तोतोनेकार्थो दवदावशब्दो, तापस्त्वन्तः पित्तादिनापि भवतीति तन्निवृत्त्यर्थमाह निदाघ-वल्लचर्कभव इति, निदाघे यो वह्न्यर्को ताभ्यां भवो यस्य, ननु भूमिकृतस्तापो भवेत् तत्राहातिशाड्वल इति, शाड्वलं हरित-वृणभूषण्डो दूर्वायुक्तः, अत्यन्तं शाड्वलं यत्र ॥ ५ ॥ शिष्टानपि गुणानाहागाधं तोयं यत्र, एतादृशीनां हृदिनीनां तटसम्बन्धिनीनां य ऊर्मयस्तोरे जायमानास्तैः कृत्वा द्रवत् पुरीषं मृत्तिका यस्याः सा द्रवत्पुरीषो, गौरादित्वान् डीष्, तादृश्या भुवः समन्ततोपि रसं शाड्वलितं च यत्र वृन्दावने विषादप्युल्वणाश्चण्डांशुकरा न गृह्णीते, वृन्दावनभूमिः सर्वदा सरसैव तिष्ठति सर्वतश्च पुलिनानि भवन्ति, तानि च पुलिनान्यगाधहृदिनीतटोर्मियुक्तानि भवन्ति, भुव एव वा स्थानविशेषास्तेषां शीतलत्वायोर्मिभिर्द्र-वत्पुरीषत्वं निरूप्यते, मध्ये शीतलतानिरूपणाय द्रवत्पुरीषता निरूपिता, बहिःशीतलतायै पुलिनानि, अतो मूलादुपरिभागाच्च रसाधिकाच् छोषाभावेन भूरसशाड्वलितयोर्नाभावः, एवं सरसता निरूपिता ॥ ६ ॥ अन्यान् वनघर्मानाह वनमिति, आदौ कुसुमितं, ग्रीष्मे हि प्रायेण कुसुमानि न भवन्ति, शोभायुक्तं च, कुसुमानि राजसानि, नदन्तश्चित्रा मृगा द्विजाः पक्षिणश्च यत्र, सात्त्विका एते गायन्तो मयूरा भ्रमराश्च यत्र, कूजन्तः कोकिलाः सारसाश्च यत्र, आदौ नादस्तदनु गानं तत उद्विक्ते रसे कूजितानीति त्रयमुक्तं, मिथुनत्वाय द्वौ द्वौ, नादे हि श्रुतिपूरकोपेक्ष्यत इति मृगाः सह निरूपिताः, गाने नृत्यमपेक्ष्यत इति मयूराः,



कूजिते परपुष्टोपेक्षित इति कोकिलाः ॥ ७ ॥ एवं वनगुणानुक्त्वा तत्र भगवतः क्रीडां वक्तुमादौ भगवतः प्रवेशमाह क्रीडिष्यमाण इति, क्रीडार्थमेव भगवता तत्र गुणाः सम्पादिताः, तत् तस्मात्कारणात् कृष्णः क्रीडार्थमाविर्भूतो भगवान् बलसंयुतो जातः, षड् गुणाः स्वस्य बलं च तस्य, अतः सप्तभिः क्रीडां वक्ष्यति पूर्ववत्, तत्रत्यानां देवानामुद्बोधनार्थं वेणुं विरणयन्, गोपा गोधनानि सेवार्थं धर्मार्थमर्थार्थं, संवृतो जातः, एतादृशोविशदिति तद्रसप्रारम्भ उक्तः ॥ ८ ॥

### ( १ ) श्रीप्रभुचरणविरचिता श्रीटिप्पणी

कूजत्कोकिलसारसमित्यत्र, कूजिते परपुष्ट इति । पूर्णे रसे हि कूजितोद्गमः । स च न विवाहिते पुंसि भवति किन्तु परस्मिन्नेवेति कूजिते परपुष्टो भावोपेक्ष्यते । कोकिलश्च पूर्वं काकपोषित इत्येतस्मात्मेन कोकिलोक्तोक्तोर्थो व्यज्यत इत्यर्थः ॥ ७ ॥  
इति पञ्चदशोऽध्यायः ॥ १५ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

सरिदित्यत्र दवशब्दस्य तादृशतापवाचकत्वं न प्रसिद्धमतोव्युत्पादयन्ति दावस्येत्यादि, रुढेरत्र बलिष्ठत्वाभावायाहस्तापेत्यादि, तथा च वनौकसामितिशब्दसन्निधेनारण्यस्य ग्रहीतुमशक्यत्वात् तत्तापवाचक एवेत्यर्थः ॥ ५ ॥ वनं कुसुमितमित्यत्र कूजिते परपुष्ट इत्यस्य तात्पर्यं टिप्पण्यमाहुः पूर्णेत्यादि ॥ ७ ॥ क्रीडिष्यमाण इत्यत्र पूर्ववदित्येकादशाध्याय इवेत्यर्थः, 'द्वादशाध्याय इवेत्यर्थस्तु केवलमेतत्पद्ये प्रतिपाद्यो न तु सर्वेष्विति सम्भवन्नपि न निरूपयितुं शक्यः ॥ ८ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

अगाधेत्यस्याभासे शिष्टानपीति श्लोकद्वयार्थः, वक्ष्यमाणा गुणा न वसन्तत्वे हेतवः किन्तु रसोद्बोधायोक्ता इति तेषां प्रासङ्गिकत्वबोधनायापिशब्दः ॥ ६ ॥ वनमित्यत्र मिथुनत्वं विवृण्वन्ति नादे हीति, परपुष्ट इति पोषकात् पत्युः परेण जारेण पुष्टो भाव इत्यर्थः, श्रुतिपूरकपदेपि तादृशो भाव इत्यर्थः, तथा च श्रुतिपूरकभावनृत्यपरपुष्टदेहयुक्तास्त्रयो मृगवहिकोकिला उक्ता इति ज्ञेयम् ॥ ७ ॥ क्रीडिष्यमाण इत्यत्र बलं चेति क्रियाशक्तिरित्यर्थः, पूर्ववदिति एकादशेऽध्याये "अविदूरे व्रजभुव" इति श्लोकत्रयोक्तवदित्यर्थः, सेवार्थमिति गोपसाहित्यं तेषां सेवासिद्धयर्थं, वेणुनादोर्थार्थं, द्वादशाध्यायेर्थलौलायां गानस्य निरूपितत्वात् ॥ ८ ॥

### गोस्वामिश्रीगिरिधरलालकृता बालप्रबोधिनी

यत्र वृन्दावने अतिशद्वले अतिहरिततृणाकीर्णे निदाघो ग्रीष्मस्तेन तत्कालीनवल्ह्यकर्काभ्यां च भवतीति तथाभूतो यो दवस्तापः स वनौकसां न विद्यते । 'तत् केन हेतुना' इत्यपेक्षायामाह—सरिदिति । सरितो नद्यः, सरांसि सरोवराणि, प्रस्रवाः निर्झराः, तेषामूर्मिसम्बन्धेन शीतलेन वायुना । तथा कल्लारकञ्जोत्पलानि यथाक्रमेण सन्ध्यादिनरात्रिविकाशीनि तेषां रेणुहारिणा सुगन्धिना वायुना ॥ ५ ॥ ननु 'ग्रीष्मेऽतिशद्वलमेव कुत' इत्यपेक्षायामाह—अगाधेति । अगाधानि तोयानि यासां तासां हृदिनीनां तटस्पर्शिभिर्मूर्मिभिः पुलिनैः सह समन्ततः सर्वतो द्रवत् पुरीषं पङ्के यस्यास्तस्या भुवो रसं शाद्वलितं शाद्वलतां च यत्र वृन्दावने ग्रीष्मकालीना विषवदुत्पणा अतितीक्ष्णा अपि चण्डांशुकराः सूर्यरश्मयो न गृह्णन्ते न हरन्ति, अतः शाद्वलत्वमित्याशयः ॥ ६ ॥ कुसुमितं पुष्पितवृक्षव्याप्तम्, श्रीमत् बहुशोभायुक्तम्, नदन्तः चित्रा मृगा द्विजाश्च यस्मिस्तत्, गायन्तो मयूरा भ्रमराश्च यस्मिस्तत्, कूजन्तः कोकिलाः सारसाश्च यस्मिस्तत् ॥ ७ ॥ तदेवंभूतं वनं क्रीडिष्यमाणो बलेन संयुतो गोपैर्गोधनैश्च संवृतो वेणुं विशेषेण रणयन् वादयन् भगवान् कृष्णोऽविशत् ॥ ८ ॥

### अन्वितार्थप्रकाशिका

सरिदिति ॥ अतिशद्वले अतिहरिततृणाकीर्णे यत्र ग्रीष्मे वृन्दावने वा कल्लारकञ्जोत्पलानि यथाक्रमेण सन्ध्यादिनरात्रिविकाशीनि तेषां रेणून् चौरवच्छनैर्हरति तेन सुगन्धिना मन्देन च सरितो नद्यः सरांसि सरोवराणि प्रस्रवाः निर्झराः तेषामूर्मिसम्बन्धेन शीतलेन वायुना हेतुना निदाघो ग्रीष्मस्तेन तत्कालिकवल्ह्यकर्काभ्यां च भवतीति तथाभूतो यो दवस्तापः स वनौकसां न विद्यते ॥ ५ ॥ ननु ग्रीष्मे शाद्वलमेव कुतस्तत्राह—अगाधेति ॥ यत्र वृन्दावने अगाधानि तोयानि यासां तासां हृदिनीनां नदीनां तटस्पर्शिभिर्मूर्मिभिः पुलिनैः सह समन्ततः सर्वतो द्रवत् । आर्द्रं पुरीषं पङ्को यस्यास्तस्याः गौरादित्वात् डीप् इत्याहुः वस्तुतो डीपाः । भुवो रसं शाद्वलितं शाद्वलयुक्तीकृतम् । शाद्वलवच्छब्दात्तत्करोतीति णिजन्तात् क्तः । इष्टवद्भावात् "विन्मतोलुक्" इति मनुषो लुक् । ग्रीष्मकालीना विषमिवोत्पणा अतितीक्ष्णा अपि चपि चण्डांशुकराः सूर्यरश्मयो न गृह्णन्ते न हरन्ति ॥ ६ ॥ वनमिति ॥ यत्र पुनर्वनं कुसुमितं पुष्पितवृक्षव्याप्तं श्रीमत् बहुशोभायुक्तं नदन्तः चित्रा मृगा द्विजाः पक्षिणश्च यस्मिस्तत् गायन्तो मयूरा भ्रमराश्च यस्मिन् कूजन्तः कोकिलाः सारसाश्च यस्मिस्तादृशमस्ति ॥ ७ ॥ क्रीडिष्यमाण इति ॥ क्रीडिष्यमाणः क्रीडां करिष्यमाणः कर्मव्यतिहारविवक्षया शानच् । बलेन संयुतो गोपैर्गोधनैश्च संवृतो वेणुं विशेषेण रणयन् वादयन् भगवान् कृष्णस्तद्वनमविशत् ॥ ८ ॥



### श्रीगोपालानन्दमुनिविरचितं निगूढार्थप्रकाशव्याख्यानम्

अतिशद्वले अतिहरिततृणव्याप्ते यद्वा अतिक्रांतशद्वलेऽपि प्रदेशे यत्र ग्रीष्मसेवितवृंदावने कल्लाराणां सुगंधिपद्मानां कंजानां कमलानां उत्पलानां कुमुदिनीनां रेणुं हरिणापरागहारिणा प्रस्रवणानां निर्झराणां संवधवता सरिता नदीनां सरसां तडागानां च ये ऊर्मयस्तेः सह सश्लिष्टे न च वायुना वनौकसां निदाघस्य ग्रीष्मस्य वल्लहचर्काभ्यां भव उद्भवो यस्य सः दवस्तापो न विद्यते ॥ ५ ॥ अगाधानि वह्निं तोयानि यासां तासां हृदिनीनां नदीनां तटस्पर्शभिः ऊर्मिभिः समन्ततः द्रव्यत्पुरीषं पंकायस्या सा द्रवत्पुरीषो तस्याः द्रवपुरीषेति गौरादिगणे पाठात् डीष्पुलिर्नदी तटैः सह भुवोभूमेः शद्वलितं हरिततृणवत्त्वं रसं आर्द्रतां च यत्र वने विषवदुल्लवणादुःसहा अपि चंडांशोस्तिग्मरश्मेः सूर्यस्य कराः किरणाः न गृह्णते ॥ ६ ॥ कुसुमितं पुष्पितं श्रीमत्शोभमानं नदंतः चित्रा अनेकविधाः मृगावनपशवोद्विजाः पक्षिणश्च यस्मिंस्तत् ॥ ७ ॥ एवंभूतं तत् वृंदावनं कृष्णोऽविशत् ॥ ८ ॥

### भगवत्प्रसादाचार्यविरचिता भक्तमनोरञ्जनी

सरिदिति ॥ कल्लारः सौगन्धिकपद्मविशेषश्च कञ्जं सामान्यपद्मं च उत्पलं नीलकमलं च तेषां रेणवः परागास्तान् हस्तीति तेन, सरितो नद्यश्च सरांसि सरोवराणि च प्रस्रवणान्युत्साश्च तेषां ये ऊर्मयस्तेषां संवन्धी यो वायुस्तेन, 'उत्सः प्रस्रवणम्' इत्यमरः । यत्र पानीयं निपत्य बहुलीभवति तथाभूतं स्थानं प्रस्रवणं, युक्ते इति शेषः । अतिशद्वलेऽतिशयितहरिततृणाकीर्णे, यत्र वृन्दावने, दिवापीति शेषः । निदाघो ग्रीष्मस्तात्कालिकौ यौ वल्लहचर्का ताभ्यां भवः, दवः तापः, वनौकसां वनवासिनां, न विद्यते ॥ ५ ॥ ननु ग्रीष्मे शद्वलमेव कुतस्त्यं तत्राह ॥ अगाधेति ॥ अगाधानि अतलस्पर्शानि यानि तोयानि जलानि यासां ताश्च या हृदिन्यस्तरङ्गिण्यस्तासां तटोर्मयस्तटस्पर्शिनस्तरङ्गास्तैर्हेतुभिः, 'तरङ्गिणी शैवलिनी तटिनी ह्लादिनी धुनो इत्यमरः । पुलिने-स्तोयोत्थितस्थानविशेषः सह, समन्ततः परितः, द्रवत्पुरीषं पङ्क्तो यस्यास्तस्याः, भुवः रसं द्रवं शद्वलितं शद्वलरूपतां च, यत्र वृन्दावने, विषोत्प्लवणा विषवदतिक्रूराः चण्डांशुकराः सूर्यरश्मयः अपि, न गृह्णते । यत्रत्यां भुव आर्द्रतां शद्वलरूपतां च चण्डांशुतीव्र-भानवोऽपि न हरन्तीत्यर्थः । आशुतस्याती विषदृष्टान्तः ॥ ६ ॥ वनमिति ॥ वनमित्यस्याग्रेऽन्वयः । श्रीमत् फलकिसल्यादिसमृद्धि-मत्, भगवदावासत्वाल्लक्ष्मीवद्वा, कुसुमितं कुसुमितद्रुमं, वृक्षाणां कुसुमिततां वने उपचर्योक्तं, नदन्तः चित्राः मृगा आरण्याः पशवः द्विजाः पक्षिणश्च यस्मिन्, गायन्तः मयुराः भ्रमराश्च यस्मिन्, कूजन्तः कोकिलाः सारसाश्च यस्मिन् ॥ ७ ॥ क्रीडिष्यमाण इति ॥ तत् उक्तविधं वनं, वलसंयुतः वलभद्रेण सहितः, भगवान् कृष्णः, क्रीडिष्यमाणः, वेणुं वंशीं विरणयन्, गोपेः, गोधनेश्च, संवृतः सन्, अविशत् द्वयोरेकसंवन्धः ॥ ८ ॥

### श्रीहरिसूरिविरचितं श्रीभक्तिरसायनम्

क्रीडिष्यमाण इति : १०.१८.८.

यत्तापकारि भुवि सिद्धमतापकारि तच्चेदसंशयमनेन मनीषिणाऽस्मिन् ।

स्वैरं भवे विहरणीयमिति व्यवोधि रन्त्रा तथर्तुमभिवीक्ष्य रमाधवेन ॥ ६ ॥

### कृष्णप्रिया

जिधर देखिये, हरी-हरी दूब से पृथ्वी हरी-हरी हो रही है । नदी, सरोवर एवं झरनों की लहरों का स्पर्श करके जो वायु चलती थी उसमें लाठ-पीले-नीले तुरन्त खिले हुए, देर के खिले हुए कल्लार, उत्पल, आदि अनेकों प्रकार के कमलों का पराग मिला हुआ होता था । इस शीतल, मन्द और सुगन्ध वायु के कारण वनवासियों को गर्मी के किसी प्रकार का क्लेश नहीं सहना पड़ता था । न दावाग्नि का ताप लगता था और न तो सूर्य का घाम ही ॥ ५ ॥ नदियों में अगाध जल भरा हुआ था । बड़ी-बड़ी लहरें उनके तटों को चूम जाया करती थीं । वे उनके पुलिनों से टकरातीं और उन्हें स्वच्छ बना जाती थी । उनके कारण आस-पास की भूमि गीली बनी रहती और सूर्य की अत्यन्त उग्र तथा तीखी किरणें भी वहाँ की पृथ्वी और हरी भरी घास को नहीं सुखा सकती थीं, चारों ओर हरियाली छा रही थी ॥ ६ ॥ उस वन में वृक्षों की पाँत की पाँत फूलों से लद रही थी । जहाँ देखिये वहाँ से सुन्दरता फूट पड़ती थी । कहीं रंग बिरंगे पक्षी चहक रहे हैं, तो कहीं तरह-तरह के हरिन चौकड़ी भर रहे हैं । कहीं मोर कूक रहे हैं, तो कहीं भौरे गुंजार कर रहे हैं । कहीं कोयलें कुहक रही हैं, तो कहीं सारस अलग ही अपना अलाप छेड़े हुए हैं ॥ ७ ॥ ऐसे सुन्दरवन देखकर श्यामसुन्दर श्रीकृष्ण और गौरसुन्दर बलरामजी ने उसमें विहार करने की इच्छा की । आगे-आगे गीएँ चली; पीछे-पीछे ग्वाल-बाल और बीच में अपने बड़े भाई के साथ वाँसुरी बजाते हुए श्रीकृष्ण ॥ ८ ॥



प्रवालवर्हस्तवकस्रग्धातुकृतभूषणाः । 'कृष्णरामादयो गोपा ननृतुर्युयुधुर्जगुः ॥ ९ ॥  
 कृष्णस्य नृत्यतः केचिज्जगुः केचिदवादयन् । 'वेणुपाणिदलैः' शृङ्गैः प्रशशंसुरथापरे ॥ १० ॥  
 गोपजातिप्रतिच्छन्ना देवा गोपालरूपिणः । ईडिरे कृष्णरामौ च नटा इव नटं नृप ॥ ११ ॥  
 भ्रामणैर्लङ्घनैः क्षेपैरास्फोटनविकर्षणैः । चिक्रीडतुनियुद्धेन काकपक्षधरौ क्वचित् ॥ १२ ॥

### कर्मक्षमा

अन्वयः—प्रवालवर्हस्तवकस्रग्धातु कृतभूषणाः कृष्णराम आदयः गोपाः ननृतुः-युयुधुः जगुः ॥ ९ ॥ कृष्णस्य  
 नृत्यतः केचित् जगुः केचित् वेणुपाणिदलैः शृङ्गैः अवादयन् अथ अपरे प्रशशंसुः ॥ १० ॥ हे नृप नटाः नृपम् इव, गोपजाति-  
 प्रतिच्छन्नाः गोपालरूपिणः देवाः कृष्णरामौ ईडिरे च सिषेविरे ॥ ११ ॥ क्वचित् काकापक्षधरौ भ्रामणैः लङ्घनैः क्षेपैः आस्फोटन-  
 विकर्षणैः च नियुद्धेन चिक्रीडतुः ॥ १२ ॥

### श्रीधरस्वामिविरचिता भावार्थदीपिका

काकपक्षाश्चूडाकरणात्प्राक्तनकेशाः । भ्रामणादिप्रकारैर्नियुद्धेन बाहुयुद्धेन एवं क्रीडाभेदेऽश्रिक्रीडतुः ॥ १२-१३ ॥

### श्रीवंशीधरकृतो भावार्थदीपिकाप्रकाशः

घातवो गैरिकादयः स्वर्णादयो वा ॥ ९ ॥ प्रशशंसुः श्लाघयामासुः—अहो ते नृत्यकौशलमिति ॥ १० ॥ देवाः ईड-  
 वस्वाद्यंशैरवतीर्णत्वात्तेषाम् । यद्वा—गोपजातिकृष्णसखेषु प्रतिच्छन्ना एव नारदादयो भक्तास्तल्लीलास्वादार्थमिति । यद्वा—  
 श्रीकृष्णोपासनपटलादौ तद्वदुपास्यत्वेन प्रसिद्धा श्रीदामवसुदामादय इति समानमहिम्नं व्यजितम् । गोपालरूपिणमिति नित्ययोगे  
 इति ॥ ११ ॥ त्रिवृत्कृतवेणीधारिणी कर्णाग्रलं विवक्रालकाधरी वा “काकपक्षस्त्रिवृद्धेभ्यः मध्यमुडितकेशके” इति शब्दरत्नाकरे ।  
 भ्रामणैः मंडलाकारेण चलनैः । लङ्घनैः राशीकृतवालुकापुंजोपरि बहूनुल्लंघ्य पतनैः । एकं प्रसारितपादं बालं कराच्छादितनेत्रं  
 कृत्वा तदु पीरलङ्घनं कृत्वा गच्छति स च को गत इति पृच्छयते यत्र तैर्वा । क्षेपैः आक्षेपवाक्यैः पाषाणगोलकादिप्रक्षेपणैर्वा ।  
 आस्फोटनैः एकं हस्तं द्विगुणीकृत्येत्तरेण पाणिना स्फालनरूपैः, करतलेन भुजमूलाघातैर्वा । नियुद्धेन मल्लयुद्धेन च ॥ १२ ॥

### श्रीमज्जीवगोस्वामिकृता वंणवतोषिणी

गोपा इति गोपक्रीडायां निजाभीष्टत्वं स्पष्टयन् तत्र च रामकृष्णादय इति परमविदुषोपि स्वस्य तदानीमन्यनिविशेषतया  
 श्रीरामकृष्णयोगोपत्वस्पृत्त्या तयोरपि तदावेशाभिमानौ सम्मन्यमानस्तादृशक्रीडायां परमातपरमानन्दमयत्वं व्यञ्जितवात् अथ  
 तल्लोलावेशादिकमेव व्यञ्जयति — ननृतुरित्यादिना ॥ ९ ॥ तत्र वैदेशिकयोरिव नटवेष्टेण श्रीदामसभायां सगणमागतयोः श्रीकृष्ण-  
 रामयोर्मुख्यत्वेन प्रथमतः श्रीकृष्णस्य नृत्यं वर्णयति—कृष्णेति द्वाभ्याम् । अपरे श्रीदामादयः सभापतयः अथ कात्स्न्येन साधुसाध्विति  
 प्रशशंसुः एवमन्यतो विशिष्टतस्य नृत्यकौशलमुक्तम् ॥ १० ॥ अथ तत्र श्रीदामादीनां सभापतितया निविष्टानामग्रतः समुत्थाय  
 स्थितानन्यात्रटवेष्टान् प्रशंसकानपि गोपान् प्रशंसनीयश्रीकृष्णादिवैशिष्ट्याय प्रशंसति—गोपेति । देवाः श्रीकृष्णोपासनपटलादौ  
 तद्वदुपास्यत्वेन प्रसिद्धाः इति समानमहिम्नं व्यञ्जितम् । तर्हि कथं ते तादृशमहिम्नत्वेन न कैश्चित् प्रतीयन्ते कथं वा भवद्भिः  
 प्रतीयन्ते तत्राह—देवा अपि गोपजात्यैव प्रतिच्छन्नाः गुणादिभिस्तु स्रष्टाः अविवेकिनां यत्किञ्चित् माधारण्येन भ्रान्तिर्भवति ननु  
 विवेकिनां प्रत्युत तादृशेन तादृशल्लोलीपयिकेन परमगुणावष्कारेण च चमत्कारातिशय एव स्यादिति भावः । ननु, तेषां गोपजाति-  
 त्वमेव कुतः ? तत्राह—गोपालरूपिणमिति नित्ययोगे मत्वर्थीयः ततस्तदत्यन्ताभीष्टत्वं तस्य रूपस्य दर्शयित्वा तेषां तदनुपल-  
 मेवानुरूपमिति ध्वनितं एवं समानरूपवेष्टत्वं च व्यक्तं समानगुणत्वं व्यनक्ति नटा इवेति एवमन्येष्वपि गुणेषु ज्ञेयम् अतः सर्वथा  
 तद्योग्यत्वात् देवयन्ति क्रीडयन्ति देवा इति च श्लेषोक्तिः हे नृपेति नरोत्तमत्वेन भवतैवेदं ज्ञायत एवेति भावः ॥ ११ ॥ अथ  
 नृत्यकौतुकानन्तरं कृतं युद्धकौतुकं वर्णयति—अन्योन्यं हस्तग्रहणादिना भ्रामणैर्लङ्घनैर्धो निपात्यारोहणैः क्षेपैः प्रतिविनोदनैः  
 आस्फोटनैः करतलेन भुजमूलाघातैः विकर्षणैः आकर्षणैः नियुद्धेन बाहुयुद्धेन काकपक्षः केशगुम्फितवेणीत्रयमिति केचित् ॥ १२ ॥

### श्रीमत्सनातनगोस्वामिकृता बृहद्वंणवतोषिणी

गोपा इति गोपक्रीडापेक्षया । यद्वा, स्वत एव सदा परमहृष्टत्वं वन्धुभूषणत्व-नृत्यादि-कौशलयोग्यत्वादिना, तत्र च  
 रामकृष्णादय इति तयोर्गोपक्रीडाभिनिवेशेन केवलगोपत्वाभिमानस्य, किंवा यथा रामकृष्णैः तथान्येऽपीत्यविशेषस्याभिप्रायेण ।

१. रामकृष्णादयो—श्रीधर. वंशी. वीर. विज. । २. वेणु—विज. । ३. तलैः—श्रीधर. वंशी. वीर. विज. । ४. तथापरे—इति कस्यापि ।  
 ५. प्रतिच्छन्नी—वीर. ; प्रतिच्छन्ना—श्रीधर. वंशी. विज. जीव. विद्व. ; परिच्छन्नी—इति कस्यापि । ६. धरावुभौ—विज. ।



तत्र च रामकृष्णशब्दप्रयोगो नृत्यादिना सर्वेषां रमणचिन्ताकर्षणाद्यभिप्रायेण, एवमग्रेऽपि प्राक् ननृतः, हर्षभरेण वाद्यानपेक्षया नर्तनाद्वादकानामनुक्तिः, पश्चान्मदोद्वेगेण युयुधुः युयुधरे, बाहुयुद्धं चक्रुः । तत्र च सर्वेषां बलादिना साम्यात्, किंवा जयिन एव परमहर्षाज्जगुश्च, यद्वा केचिन्ननृतुः, केचिद्युयुधुः, केचिज्जगुः,—वक्ष्यमाणस्य केचिदित्यस्य परामर्शात्, केचिद्वादयश्चेत्यत्रापि ज्ञेयम्, नृत्ये वाद्यस्यापेक्ष्यत्वात् । एवमादौ नृत्यादिकमेवोक्तम्, परमहृष्टानां तेषां स्वभावात् एव प्राक् तत्र प्रवृत्तेः ॥ ९ ॥ तत्र श्रीकृष्णस्य विशेषेण तेषां तत्सन्तोषनैकपरतामाह—कृष्णस्येति । अथ कात्स्न्ये, 'साधु साध्विति प्रशंसुः' इति सम्पूर्णस्य नृत्यस्यात्यन्तसाधुत्वमभिप्रेतम् । एवमन्यतो विशिष्टं तस्य नृत्यकौशलमप्युक्तम् ॥ १० ॥ ननु किंस्वरूपा अमी गोपाः ? इत्यपेक्षायामाह—गोपेति । देवाः श्रीगुरुदायः, पापंदाः केवलं गोपजात्यैव, न तु गुणलीलादिभिः प्रतिच्छन्नाः, यद्वा, गो जाती प्रतिच्छन्ना लीनाः, अत्यन्तगोपत्वं प्राप्ता इत्यर्थः, इति भगवत् इव तेषां माधुर्यादिविशेषप्रकटनमभिप्रेतम् । ईडिरे स्तुत्यादिना क्रीडयामासुरित्यर्थः, अतएव देवयन्ति क्रीडयन्तीति देवा इत्युक्तम्, चकारेण रामस्य तत्र गौणता बोध्यते । अतएव पृथक् पश्चात्तस्य निर्देशः, नटा नटमेवेति क्रीडायां सर्वथा तेषां तत्सदृशत्वं सूचितम् । हे नृपेति तच्च भवता नटादिद्वारा ज्ञायत एवेति भावः । यद्वा, तादृश-क्रीडाकौतुकं दृष्ट्वा भगवदीया देवविशेषा अपि गोपरूपा भूत्वा नभःस्था भूमिष्ठा वा प्रहर्षेण स्तुवन्ति स्मेत्याह—गोपेति । ततश्च रंगे नटानामिव गोपरूपिणं स्तवार्थं तत्र गोपतया साम्याभिप्रायेण नटदृष्टान्तः ॥ ११ ॥ भ्रामणानि यन्त्रादीनाम्, अन्योऽन्यं वा हस्तग्रहणादिना, अन्येषां केषाञ्चिद् वा गोपानां तैः क्षेपैः क्षेपणैः कन्दुकादीनां भ्रामणवद्वा, आस्फोटनैः करतलाघातादिभिः, विवर्णणैराकर्षणैः पाशादीनां तद्वद्वा, नियुद्धेन मल्लवद्वायुद्धेन, काकपक्षः केशगुम्फितवेणीत्रयमिति केचिदाहुः, क्वचिदित्यस्य भ्रामणादिभिः सह प्रत्येकमन्वयः । यद्वा, शक्तिविशेषेण युगपदेवान्यालक्षितं तैस्तेऽश्रिक्रीडतुरिति पूर्ववदश्वर्थं ज्ञेयम्, यद्वा, तैस्तेर्यत्रियुद्धं ततश्च तत्तदर्थोऽग्रे रंगस्थत्यां मल्लयुद्धे व्यक्तो भावि ॥ १२ ॥

### श्रीमद्वीरराघवाचार्यकृता भागवतचन्द्रचन्द्रिका

ततः प्रवालादिभिः कृतानि भूषणानि यैः तथाभूताः रामकृष्णादयो गोपा ननृतुर्युयुधुमियो बाहुभिर्जगुश्च ॥ ९ ॥ तत्र कृष्णस्य नृत्यतः सतः केचिद्गोपाः जगुः केचिच्च वेण्वादिभिरवादयन् केचिच्च प्रशंसुः ॥ १० ॥ गोपजातिप्रतिच्छन्नी साक्षादीश्व-रावतारभूतौ रामकृष्णौ गोपालरूपिणो देवा ईडिरे तुष्टुवुः हे नृप ! नटं नटा इव ॥ ११ ॥ भ्रामणादिभिर्नियुद्धेन बाहुयुद्धेन काकपक्षधरो रामकृष्णौ क्वचिच्चिक्रीडतुः काकपक्षाश्चूडाकर्षणः प्राक्तनकेशाः तत्र भ्रामणं नाम जिघृक्षतः प्रतिद्वन्द्विजनादात्मानं कौशलेन वञ्चयता परितस्तत्सञ्चारणं लङ्घनमासन्नस्य प्राप्तस्य ग्रहणस्य वञ्चनार्थं लाघवेनेतस्ततो वल्लग्नं स्वगृहीतस्य भूमौ पातनं क्षेपः करतलमुजैर्व्याधातः आस्फोटनं वल्लग्नरीक्षार्थमन्योन्यमाकर्षणं विवर्णणम् ॥ १२ ॥

### श्रीविजयचञ्चलतीर्थकृता पदरत्नावली

घातुर्गैरिकः ॥ ९-११ ॥ भ्रामणैः मण्डलाकारेण तित्तिरैलङ्घनैर्दशपदान्युत्पतनैः क्षेपैः आक्षेपवचनैः पाषाणक्षेपणैर्वा आस्फोटनैः एकं हस्तं द्विगुणीकृत्येतरेण पाणिना स्फालनानि आस्फोटनानि तैः परस्परैः पाणिना पाणिमवलम्ब्याकर्षणं विवर्णणं नियुद्धेन मल्लयुद्धेन काकपक्षधरो अकृतचौलकेशधारिणी त्रिवृत्कृतवेणीधारिणावित्यर्थः ॥ १२-१३ ॥

### श्रीमज्जीवगोस्वामिकृतः क्रमसन्दर्भः

प्रशंसनीयमहिमद्योतनाय प्रशंसकान् प्रशंसति—गोपेति । गोपाः श्रीकृष्णोपासनपटलादौ तद्वदुपास्यत्वेन प्रसिद्धाः श्रीदाम-सुदामवसुदामादयः इति समानमहिमत्वं व्यञ्जितं तर्हि कथं कैश्चित्तादृशमहिमत्वेन न ते प्रतीयन्ते, कथं वा भवद्भिः प्रतीयन्ते ? तत्राह—देवा अपि गोपजात्यैव प्रतिच्छन्ना गुणादिभिस्तु स्पष्टाः ननु, तेषां गोपजातित्वं कुतस्तत्राह गोपालरूपिणमिति नित्ययोगे मत्वर्यायां ततस्तदत्यन्ताभीष्टत्वं तस्य रूपस्य दर्शयित्वा तेषां त्वदनुरूपत्वं दर्शितम् ॥ ११-१५ ॥

### श्रीमद्विश्वनाथचक्रवर्तिकृता साराथ्यदर्शनी

गोपा इति रामस्यापि गोपाभिमानत्वात् ॥ ९ ॥ कृष्णस्य नृत्यतः कृष्णे नृत्यति सतीत्यर्थः कृष्णगोपासकैः भक्तैरुपास्य-त्वादागमादिषु तथा प्रसिद्ध्या च देवाः किन्तु गोपजात्या प्रतिच्छन्ना इति तेषां देवानामपि गोपजातित्वमित्यर्थः । यद्वा, गोपजातिषु कृष्णसखेषु मध्ये एव प्रतिच्छन्ना नरवेपेण भवनारदादयो भक्तस्तत्लीलास्वादायमित्यर्थः गोपालरूपिणमिति नित्ययोगे इति ॥ १०-११ ॥ आस्फोटनैः करतलेन भुजमूलाघातैः नियुद्धेन बाहुयुद्धेन काकपक्षाश्चूडाकरणात् प्राक्तनाः केशा इति स्वामि-चरणाः केशगुम्फितवेणीत्रयमिति केचित् कर्णाग्रलम्बिवक्रालका इत्यन्ये ॥ १२-१३ ॥

### श्रीमच्छुकदेवकृतः सिद्धान्तप्रदीपः

काकपक्षधरो चूडाकरणात्प्राक्तनाः केशाः लोके काकपक्षाः प्रसिद्धाः तदाकारतां नीताः "हिरण्यकेशः" इत्यादिश्रुति-प्रसिद्धाः सनातनाः ये केशास्तद्धरो ॥ १२-१३ ॥



### श्रीबलदेवविद्याभूषणकृता वैष्णवानन्दनी

गोपा इति रामस्यापि गोपत्वाभिमानात् ॥ ९ ॥ तत्र वैदेशिकयोरिव नटवेपेण श्रीदामसदसि सगणमागतयोः श्रीकृष्ण-  
रामयोः प्राधान्यादादौ श्रीकृष्णस्य नृत्यमाह—कृष्णस्येति । कृष्णे नृत्यति सतीत्यर्थः । रामेऽपीति च बोध्यम् । वेगुभिः पाणित-  
लैश्च अपरे श्रीदामादयः सदम्पतयः अथ कात्स्न्ये प्रशंसन्तुः कुसुमावतंसादिपारितोषिकञ्च दद्युरिति बोध्यम् ॥ १० ॥ तन्मृत्यदशनायं  
शिवनारदादयश्च तत्रागत्य इत्याह—गोपजातिषु कृष्णसखेषु तद्विवसानागतगोपाकृतिवेषः प्रतिच्छन्नाः पिहिता देवा गोपालरूपिणं  
शृङ्गवेणुधरं कृष्णं रामञ्च ईडिरे तुष्टुवुः नित्ययोगे इति ॥ ११ ॥ अथ युद्धकौतुकमाह—भ्रामणैरिति । मिथो हस्तग्रहादिना  
भ्रामणैः लङ्घनैरघोनिपात्यारोहणैः क्षेपैः प्रतिलोमविनोदनैः आस्फोटनैः करतलेन भूजमूलाघातैः विकर्षणैराकर्षणैः नियुद्धेन  
भुजयुद्धेन काकपक्षः केशगुम्फितवेणीत्रयीत्येके कर्णाग्रलम्बिवक्रालका इत्यपरे ॥ १२ ॥

### श्रीसत्यधर्मकृता श्रीभागवतटिप्पणी

केचिदवाद्यन्वेणुं पाणितलैः शृङ्गैरवादनान्नारे प्रशंसन्तुस्तव वादनं समीचीनमित्यस्तुवन् ॥ ९ ॥ नटानटमिव कृष्णरामा-  
वीडिरे । नटमित्येकवचनेन वले कर्मत एतद्धटनं विघटनं च कृष्ण इति सूचयति ॥ १० ॥ भ्रामणैरेकस्य हस्तं गृहीत्वैकेन मण्डला-  
कारेण परिवर्तनानि तैः लङ्घनैः पादनियतरोपलवनैः क्षेपैर्गृहीत्वैकं पिण्डीकृत्य प्रक्षेपैरास्फोटनैर्भुजोर्वादिहस्तताडनैर्विकर्षणैराकर्ष-  
णैर्नियुद्धेन बाहुयुद्धेन चिक्रीडतुः । उभौ काकपक्षधरौ धरत इति धरौ काकपक्षस्य धरौ । काकपक्षः शिखण्डक इत्यमरः । शिरः  
पार्श्वद्वयतः कर्णपर्यन्तं धार्यः केशसंवेश इत्यर्थः ॥ ११ ॥ स्वयं रामकृष्णौ ॥ १२ ॥

### श्रीसुबोधिनी

सामान्यतः प्रथमतः क्रीडामाह सर्वेषां प्रवालेति, प्रवालानि पल्लवानि बर्हस्तवकानि पुष्पगुच्छानि स्रजः पुष्पमाला  
घातवो गैरिकदादयस्तैः कृतानि भूषणानि यैः पञ्चधा हि वनभूषणानीति गणितानि, साधारणक्रीडात्वात् कृष्णरामौ रामकृष्णौ  
वादिर्येषां ते गोपा ननृतुर्मनोविलासं कृतवन्तः, ययुधुर्देहविलासं जगुर्वाग्विलासम् ॥ ९ ॥ भगवतो लीलामाह कृष्णस्येति, शिक्षार्थं  
लोके नृत्यप्रसिद्धयर्थं च भगवतो नृत्यतः सतो नृत्याङ्गभूते गीतवाद्ये अन्ये कृतवन्तः, केचिज्जगुः केचिदवाद्यन्ति, वेणुः  
श्रुतिपूरकः, पाणिः शङ्खवन्नादं करोति, दलान्यश्वत्थपत्रादीनि गोमुखवच्छब्दं कुर्वन्ति, शृङ्गाणि चावाद्यन्, अथापरे प्रशंसन्तुः  
भिन्नप्रकारेण, नृत्यसम्बन्धप्रशंसातः स्वतन्त्रप्रशंसा भिन्ना ॥ १० ॥ नन्वेते कथं प्रशंसादिकं कृतवन्तो ज्ञाने प्रशंसासम्भवाज्ज्ञाने  
महतो लोलायां प्रशंसानुपपत्तिरित्याशङ्क्याह गोपजातिप्रतिच्छन्ना इति, यथा भगवान् प्रतिच्छन्न एवं भगवत्सेवका अपि गोप-  
जात्या प्रतिच्छन्ना जाताः, इदानीमेव गोपवेषं कृत्वा समागता इत्याशङ्कां व्यावर्तयति गोपालरूपिण इति गोपारूपयुक्तास्तथैवोत्पन्ना-  
स्तेष्वाविष्टाश्चानः कृष्णरामावीडिरे, तथापि सेवकानां कथमेवं धाष्ट्यमत आह नटा इव नटं नृपेति नटा हि स्वामिसेवकाव  
परित्यज्यान्योन्यं प्रशंसन्ति तद्वदित्यर्थः ॥ ११ ॥ पुनर्भगवतो नानाविधक्रीडामाह भ्रामणैरिति, मल्लयुद्धे ह्येते प्रकाराः,  
अन्योन्यहस्तस्पर्शनेन भ्रमन्ति हस्तद्वयं धृत्वा वा भ्रामयन्ति, एतद् बालानामपि भवति, तथोल्लङ्घनानि, उर्ध्वभूमौ गतादिषु च  
मल्लानां वोलङ्घनं, क्षेपः प्रक्षेपः, तिरस्कारादिर्वा, आस्फोटनं बाहुस्फोटनं विकर्षणं नियमस्थाने बलान्नयनं, एवं पञ्चविधा लीला,  
चिक्रीडतुः क्रीडां कृतवन्तो बाहुयुद्धे, क्वचित् काकपक्षधरौ कृतचूडाकरणौ, कियत्कालमेव हि चूडाकरणानन्तरं केशांस्तददेशेषु  
क्वचित्क्वचित् स्थापयन्ति ॥ १२ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

प्रवालेत्यत्र ते सर्वे इति अतद्गुणसंविज्ञानमादाय गोपा एव न तु भगवानित्यर्थः, भगवल्लीला त्वग्रिमश्लोके वक्ष्यत  
इति भावः ॥ ९ ॥ कृष्णस्येत्यस्याभासे भगवत इति ज्ञानस्य प्रशंसायाश्च वाग्विलासमिति पूर्वोक्तत्वेन वादनस्य च देहविलासमिति  
पूर्वोक्तत्वेन न ते वाक्यार्थभूते किन्तु कृष्णनृत्यमेव वाक्यार्थः, गानवादेन तु तदङ्गत्वेन निरूपिते दधना जुहोतीतिवदिति भावः,  
व्याख्याने, शिक्षार्थमिति गोपान् शिक्षयितुमित्यर्थः, लोके इति भगवदोयेष्वित्यर्थः, भगवदोया अन्यत्रापि नृत्यं दृष्ट्वा भगवन्तमेव  
स्मरन्तीति भावः, दलः शृङ्गैरिति तृतीया द्वितीयार्थे व्यत्ययेनेत्याशयेनाहुः शृङ्गाणि चेति ॥ १० ॥ गोपजातीयत्र देवपदेन  
नित्यलीलास्था गोपा इत्याशयेनाहुर्भगवत्सेवका इति, तेष्वाविष्टा इति प्रतिच्छन्ना आविष्टा इत्यर्थः । तथा ीति नित्यलीलास्थ-  
त्वेपीत्यर्थः ॥ ११ ॥

### गोस्वामिश्रीगिरधरलालकृता बालप्रबोधनी

सुवर्णरत्नादिभिर्मामृषिभूषिता अपि प्रवालादिभिः कृतानि भूषणानि यैस्तथाभूता रामकृष्णादयो गोपाः ननृतुः, मिथो  
युयुधुः, जगुश्च ॥ ९ ॥ तत्र श्रीकृष्णस्य मुख्यत्वं सूचयन्नाह—कृष्णस्येति । कृष्णस्य नृत्यतः सतः केचिद्गोपा जगुः । केचिद्वेषादीनि



अवादनम् । अपरे च प्रशंसुः ॥ १० ॥ गोपजातिप्रतिच्छन्ना भगवल्लीलामाधुर्याम्वादनार्थं गोपजातिषु तस्य सखिषु तद्वेषेणावतीर्णा अत एव गोपालरूपिणः देवाः कृष्णरामौ च गोपालरूपिणी ईडिरे । तत्र दृष्टान्तमाह-नटा इव नटमिति । 'भवता बहुशः स्तुति-प्रस्तावोऽनुभूत एव' इति सम्मति सूचयन् सम्बोधयन्-नृपेति ॥ ११ ॥ एवं नृत्यं वर्णयित्वा युद्धं वर्णयति-भ्रामणैरिति । काकपक्षः कर्णालम्बिवक्रालकास्तद्धरी क्वचित् । भ्रामणादिभिः नियुद्धेन बाहुयुद्धेन च चिक्रीडतुरित्यन्वयः । परस्परकरग्रहणेन भ्रामणैर्गतादि-लङ्घनैः, क्षेपैः प्रतिलोमप्रेरणैः, आस्फोटनैः करतलेन भुजमूलाघातैः ॥ १२ ॥

### अन्वितार्थप्रकाशिका

प्रवालेति ॥ सुवर्णरत्नादिभिर्मण्डितभिर्भूषिता अनि प्रवालवर्हस्तवकस्रग्धातुभिः कृतानि भूषणानि यैस्तथाभूता रामकृष्णा-दयो गोपाः रामस्यापि गोपालनात् गोपत्वाभिमानाद्वा गोपत्वं ननृतुः मिथो युयुधुः । तड्भाव आर्षः । जगुश्च ॥ ९ ॥ कृष्णस्येति । नृत्यतः कृष्णस्य अग्रे केचिद्रेणुगणितलैः शृङ्गैश्च अवादनम् । कर्मणः करणत्वविवक्षा । अथ अपरे च प्रशंसुः ॥ १० ॥ गोपेति ॥ हे नृपते ! गोपजातिषु भगवता लक्षितेषु प्रतिच्छन्नाः तद्वेषेणावतीर्णाः गोपालरूपिणः देवा नटाः नटमिव कृष्णरामौ गोपालरूपौ कर्मभूतौ ईडिरे । आमभाव आर्षः ॥ ११ ॥ भ्रामणैरिति ॥ काकपक्षाश्चूडाकरणात्प्राक्तनकेशाः कर्णालम्बिवक्रालका वा केशगुम्फित-वेणीत्रयमिति केचित् तद्धरी तौ क्वचित् परस्परकरग्रहणेन भ्रामणैर्गतादिलङ्घनैः क्षेपैः आस्फोटनैः करतलेन भुजमूलाघातैः विकर्षणैः नियुद्धेन बाहुयुद्धेन च चिक्रीडतुः ॥ १२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

प्रवालादिभिः कृतभूषणाः ॥ ९ ॥ ताडितैः पाणितलैः शृङ्गैः शब्दमकुर्वन् ॥ १० ॥ प्रतिच्छन्ना आच्छादिता ॥ ११ ॥ भ्रामणैरन्योन्यं हस्तग्रहादिभिः लङ्घनैर्धोनिपात्यारोहैः क्षेपैः दूरे प्रक्षेपणैः आस्फोटनैः करतलेन बाहु ताडनैश्च काकपक्षधरौ कर्ण-समीपे दीर्घकेशधरौ यद्वा चूडाकरणात्प्राक्केशाः काकपक्षाः ॥ १२-१३ ॥

### भगवत्प्रसादाचार्यविरचिता भक्तमनोरञ्जनी

प्रवालेति । प्रवालानि किसलयाश्च वर्हाणि मयूरपिच्छानि च सतवका गुच्छाश्च स्रजश्च घातवो गैरिकादयश्च तैः कृतानि भूषणानि यैस्तथाभूताः, रामकृष्णादयः गोपाः, ननृतुर्नैकधा नृत्यान्याचरन् । युयुधुः बाहुभिर्मिथोऽयुद्धयन्त । जगुर्नाविघ्नतया गानं चक्रुः ॥ ९ ॥ कृष्णस्येति ॥ तत्र कृष्णस्य, नृत्यतः सतः, केचिद्गोपाः जगुरगायन् । केचित् वेणुपाणितलैः, शृङ्गैश्च, अवादनम् । अथ अपरे, प्रशंसुश्च ॥ १० ॥ गोपेति ॥ गोपजातिप्रतिच्छन्नाः, गोपालरूपिणः, देवाः, हे नृप, नटाः नटम् इव, कृष्णरामौ, ईडिरे तुष्टुवुः । क्वचित्तु गोपजातिप्रतिच्छन्नाविति पाठस्तदन्तर्द्रामकृष्णयोर्विशेषणम् । अयमेव पाठः साधोयानिति प्रतिभाति । कुतः गोपजातिप्रतिच्छन्ना इत्यनेनैव गोपालरूपिण इत्यर्थबोधात् कृष्णरामविशेषणस्यैव युक्तत्वात् ॥ ११ ॥ भ्रामणैरिति ॥ काकपक्षधरौ रामकृष्णौ, क्वचित् भ्रामणैः, लङ्घनैः, क्षेपैः, आस्फोटनानि च विकर्षणानि च तैः, नियुद्धेन च, चिक्रीडतुः । तत्र भ्रामणं नाम प्रतिद्वन्द्वजनादात्मानं कौशलेन वञ्चयता परितस्तत्संचारणं, लङ्घनमासन्नस्यात्मग्रहणस्य वञ्चनार्थं लाघवेनेतस्ततो वलगनं, क्षेपो नाम गृहीतस्य भूमौ पातनं, स्फोटनं नाम करतलैर्भुजयोरघातः, विकर्षणं नाम वलगनपरीक्षार्थमन्योन्याकर्षणं, केचित्तु भ्रामणैर्मण्डलाकारेण परिभ्रामणैः, लङ्घनैर्दृशपदान्युत्पतनैः, क्षेपैराक्षेपवचनैः, पाषाणक्षेपैर्वा । आस्फोटनैः एकं हस्तं द्विगुणीकृत्येतरेण पाणिना स्फालनं, विकर्षणानि परस्परपाण्यवलम्बनपूर्वं समाकर्षणानि तैरित्याहुः । गोपालानन्दस्वामिचरणास्तु भ्रामणैरन्योन्यं हस्तग्राहादिभिः, लङ्घनैर्धो निपात्यारोहैः, क्षेपैर्दूरे प्रक्षेपणैः, आस्फोटनैः करतलेन बाहुताडनैः, विकर्षणैराकर्षणैरित्याहुः ॥ १२ ॥

### श्रीहरिसुरिविरचितं श्रीभक्तिरसायनम्

काकपक्षधराविति १०.१८.१२.

हंसपक्षाश्रितेनापि काकपक्षावलम्बनात् । व्यक्तीकृतमिहेशेन सर्वेषु समदर्शनम् ॥ ७ ॥

### कृष्णप्रिया

राम, श्याम और ग्वालवालों ने नव पल्लवों, मोरपंख के गुच्छों, सुन्दर सुन्दर पुष्पों के हारों और गेरू आदि रंगीन धातुओं से अपने को भाँति-भाँति से सजा लिया । फिर कोई आनन्द में मग्न होकर नाचने लगा, तो कोई ताल ठोंककर कुश्ती लड़ने लगा और किसी-किसी ने राग अलापना शुरू कर दिया ॥ ९ ॥ जिस समय श्रीकृष्ण नाचने लगते, उस समय कुछ ग्वालवाल गाने लगते और कुछ बाँसुरी तथा सींग बजाने लगते । कुछ हथेली से ही ताल देते, तो कुछ 'वाह-वाह' करने लगते ॥ १० ॥ परोक्षित्, उस समय नट जैसे अपने नायक की प्रशंसा करते हैं, वैसे ही देवतालोग ग्वालवालों का रूप धारण करके वहाँ आते



और गोजाति में जन्म लेकर छिपे हुए बलराम और श्रीकृष्ण की स्तुति करने लगते ॥ ११ ॥ घुँघराली अलकों वाले श्याम और बलराम कभी एक दूसरे का हाथ पकड़कर कुम्हार के चाक की तरह चक्कर काटते घुमरी-परेता खेलते कभी एक दूसरे से अधिक फाँद जाने की इच्छा से कूदते कूड़ी डाकते, कभी कहीं होड़ लगाकर डेले फेंकते तो कभी ताल ठोंक ठोंककर रस्साकसी करते एक दल दूसरे दलके विपरीत रस्सी पकड़कर खींचता और कभी कहीं एक दूसरे से कुश्ती लड़ते लड़ाते । इस प्रकार तरह-तरह के खेल खेलते ॥ १२ ॥

क्वचिन्मृत्यत्सु चान्येषु गायकौ वादकौ स्वयम् । शशंसतुर्महाराज साधु साध्विति वादिनौ ॥ १३ ॥

क्वचिद् विल्वैः क्वचित् कुम्भैः क्व चामलकमुष्टिभिः । 'अस्पृश्यनेत्रवन्धाद्यैः' क्वचिन्मृगखगेहया ॥ १४ ॥

क्वचिच्च ददुरप्लावैर्विविधैरुपहासकैः । 'कदाचित् स्पन्दोलिकया कर्हिचिन्मृपचेष्टया ॥ १५ ॥

एवं तौ लोकसिद्धाभिः क्रीडाभिश्चेतुर्वने । नद्यद्रिद्रोणिकुञ्जेषु काननेषु 'सरित्सु च ॥ १६ ॥

### कर्मक्षमा

अन्वयः—महाराज क्वचित् अन्येषु नृत्यत्सु स्वयम् गायकौ वादकौ च साधु साधु इति वादिनौ प्रशंसतुः ॥ १३ ॥ क्वचित् विल्वैः, क्वचित् कुम्भैः, च क्व च आमलकमुष्टिभिः, क्व च अस्पृश्य क्वच नेत्रवन्धाद्यैः क्वचित् मृगखगेहया चिक्रीडतुः ॥ १४ ॥ क्वचित् ददुरप्लावैः, च विविधैः उपहासकैः, कदाचित् स्पन्दोलिकया, क्वचित् नृपचेष्टया चिक्रीडतुः ॥ १५ ॥ एवम् तौ लोकसिद्धाभिः क्रीडाभिः नदी अद्रि द्रोणि कुञ्जेषु काननेषु च सरित्सु वने चेतुः ॥ १६ ॥

### श्रीधरस्वामिविरचिता भावार्थदीपिका

कुम्भैः कुम्भवृक्षफलैः । अस्पृश्यत्वं नेत्रबंधश्च तदाद्यैः । मृगाणां खगानां च चेष्टया ॥ ४० ॥ ददुरप्लावैर्मंडूकप्लुतिभिः । स्पन्दोलिकया दोलालंबनेन नृपाणामिव लीलया ॥ १५ ॥ नद्योऽद्रिद्रोणयः कुंजानि च एतेषु ॥ १६ ॥

### श्रीवंशीधरकृतो भावार्थदीपिकाप्रकाशः

स्वयम् रामकृष्णाविवत्यर्थः ॥ १३ ॥ "कुम्भोलूखलके क्लीबे कौशिको गुग्गुलुः पुमात्" इत्यमरः । वर्तुलं कुम्भफलम् । पृष्ठतो धावनात्प्रष्टुमप्यशक्यं त्वं मां स्पृशेत्पुत्रत्वा पुरतो लीलया धावति यत्र तद् स्पृश्यक्रीडनम् । वस्त्रेण नेत्रमाच्छाद्य मां स्पृशेति निगद्य तं मुक्त्वा पुरतो भ्रमणं नेत्रबंधलीला । दूरान्तरप्रदेशे स्थितं वृक्षं लक्ष्योक्त्योभाभ्यां प्राग्वृक्षस्पर्शी विजयी स्यादिति क्रीडा धावनसंज्ञेत्याद्यपदाद्याह्या । स्पर्शस्यादित्सा चिकीर्षाभ्यां या क्रीडा, तत्र स्पृष्टुर्जयोऽस्पृष्टुः पराजयः, अलक्षितमेव पृष्ठदेशमागच्छ पाणिभ्यां नेत्रबंधकम्, परिचेतुर्जयोऽन्यथा पराजयः । सर्वत्र जयपराजयोर्नुरलीवेत्रादिरेव ग्लहः ॥ १४ ॥ कदाचित् श्रावणशुक्ल-तृतीयामारभ्येत्यर्थः । नृपचेष्टया दानघट्टे नृपस्येव चेष्टा घट्टकरजिवृक्षया व्रजबालानिरोधस्तथा । उपहासकैः—शृणु भो अहं ते पितास्मि त्वं श्यालोसीत्येवमाकारकैर्हास्यजनकैर्वचनैः ॥ १५ ॥ एवम् उक्तविधया । तौ रामकृष्णौ । द्रोणी निम्नसानुस्थलम् । यद्वा द्रोण्योऽद्रिसंघयः "काष्ठागारैर्बुवाहिन्यां शैलसंघी च योषिति । द्रोणी न स्त्री मानभेदे द्रोणः काके कृपापती ॥" इति त्रिकांडशेषात् । अंतर्लतानिवद्धो मंडपः कुंजः "निकुंज कुंजौ वा क्लीबे लतादिपिहितोदरे" इत्यमरः ॥ १६ ॥

### श्रीमज्जीवगोस्वामिकृता वंणवतोषिणी

अथ नियुद्धश्रमानन्तरं कोतुकेन स्वयं नाट्यगुरुरूपमाणाभ्यां गानादिकमपि कुर्वद्भ्यां श्रीरामकृष्णाभ्यां प्रशस्यमानानामन्येषामपि नृत्यमाह—क्वचित् । चकारः पूर्वोक्तश्रीकृष्णनृत्यापेक्षया साधुसाध्विति वादिनौ सन्तौ शशंसतुः तत्तद्गतिविशेषं विशिष्य श्लाघां चक्रतुः एवं निर्भरक्रीडारसो दक्षितः महाराज ! हे राजवर्गमध्ये श्रीकृष्णभक्तिविशेषेण परमश्रेष्ठेति भवानेवेदं श्रोतुमर्हतीति भावः । एवं नृत्यमिश्रगानानुसारेण क्रमप्राप्तं तदमिश्रगानमप्युह्यमिति प्रकरणाभिप्रायः ॥ १३ ॥ अन्या अपि युद्धादि-विचित्रलीलाः सङ्गृह्णाति—क्वचिदिति त्रिकेण । विल्वादिभिः कृत्वा याः क्रीडास्ताभिश्चेतुः एवं लोकसिद्धाभिरन्याभिश्च क्रीडाभिश्चेतुः इत्यन्वयः ॥ १४ ॥ उपहासकैर्हास्यजनकैः विचित्रानुकरणादिभिः क्वचिदिति द्विरावर्तनीयं नृपचेष्टया गिरिशिला-सिंहासनासनकौसुमच्छत्रचामरादिपरिच्छदत्वपात्रपुरःसरत्वादिमय्या ॥ १५ ॥ नद्यः अद्रयः द्रोण्यश्चाद्रिसंघयः "काष्ठागारैर्बुवाहिन्यां शैलसंघी च योषिति । द्रोणी न स्त्रीमानभेदे द्रोणः काके कृपापती" इति त्रिकाण्डशेषात् वने श्रीवृन्दावने काननेषु तदन्तर्गतेषु काम्यकवनादिषु तत्र तयोर्विहारो वेषविशेषश्चोक्तः श्रीहरिवंशे—

१. शुक्तिभिः—वीर । २. आस्पृश्य—इति कस्यचित् । ३. क्वचित्तथान्दो—विज. ; कदाचिदान्दो—वीर । ४. सरत्सु—श्रीधर. वंशी. वीर. विज. ।



“चारयन्ती विवृद्धानि गोधनानि शुभाननी । स्फीतशष्पप्रहृद्धानि वीक्ष्यमाणौ वनानि च ॥  
क्ष्वेडयन्ती प्रगायन्ती विचिन्वन्ती च पादपान् । नामभिर्व्याहरन्ती च सवत्सा गाः परन्तपी ॥  
निर्योगपाशैरासक्तः स्कन्धाभ्यां शुभलक्षणी । वनमालाकुलोरस्को वालशृङ्गाविवर्षभौ ॥  
सुवर्णञ्जनवर्णाभ्यामन्योन्यसदृशाम्बरी । महेन्द्रायुधसंसक्तौ कृष्णशुक्लाविवाम्बुदौ ॥  
कुशाग्रकुसुमानां च कर्णपूरं मनोहरम् । वनमार्गेषु कुर्वाणौ वन्यवेषधरावुभौ” ॥ इति ॥ १६ ॥

### श्रीमत्सनातनगोस्वामिकृता बृहद्वेष्णवतोषिणी

पूर्वं गोपानां श्रीकृष्णसन्तोषणपरतोक्ता, इदानीं तयोस्तत्सन्तोषणपरतामाह — क्वचिदिति; स्वयं स्वेच्छयेत्यर्थः । एवं निमंरक्रीडारसो दर्शितः । महाराज हे राजवर्गमध्ये श्रीकृष्णभक्तिविशेषेण परमश्रेष्ठेत्यर्थः । अतः परमाद्भुतं तस्य दृशं भक्तवात्सल्यं भवानेव श्रोतुमर्हतीति भावः ॥ १३ ॥ आद्यशब्दात् निलायनसेतुवन्धादयो द्युतकुक्कुटयुद्धादयश्च, तथा मध्याह्ने श्रीभगवतो विश्रामसमये गोरसविक्रयणादिच्छालेनानतिदूरे सगीतं व्रजन्तीनां श्रीवल्लवीनां वत्सराधनदध्यादिकहरणं नौकयोत्तारणादिकञ्चेत्यादिलोकप्रसिद्धा ज्ञेयाः ॥ १४ ॥ उपहासकैर्हस्यजनकैर्विचित्रबहुरूपधारणविविधानुकरणादिभिर्लोकेषु प्रसिद्धाभिर्वर्तमानाभिर्वा, यावत्यो लोकेषु सन्ति, ताभिरेव सर्वाभिरित्यतः किं तत्तत्सजादिविशेषवर्णनेनेति भावः । वने श्रीवृन्दावने, काननेषु तदितरेषु तदन्तर्गतेषु वा काम्यकरनादिषु, तत्र तयोर्विहारवेशविशेषश्चोक्तः श्रीहरिवंशे ( विष्णु० प० १४।२-६ ) —

“चारयन्ती विवृद्धानि गोधनानि शुभानि च । स्फीतशस्यप्रहृद्धानि वीक्ष्यमाणौ वनानि च ॥  
क्ष्वेडयन्ती प्रगायन्ती प्रचिन्वन्ती च पादपान् । नामभिर्व्याहरन्ती च सवत्सा गाः परन्तपी ॥  
निर्योगपाशैरासक्तः स्कन्धाभ्यां शुभलक्षणी । वनमालाकुलोरस्को वालशृङ्गाविवर्षभौ ॥  
सुवर्णञ्जनचूर्णाभावान्योन्यसदृशाम्बरी । महेन्द्रायुधसंसक्तौ कृष्णशुक्लादिवाम्बुदौ ॥  
कुशाग्रकुसुमानाञ्च कर्णपूरी मनोरमी । वनमार्गेषु कुर्वाणौ वन्यवेशधरावुभौ ॥ इति ॥ १६ ॥

### श्रीमद्वीरराघवाचार्यकृता भागवतचन्द्रचन्द्रिका

क्वचिदन्येषु गोपेषु नृत्यत्सु सत्सु स्वयं गायकौ वादकौ च भूत्वा हे महाराज ! साधुसाध्विति वदन्ती सन्तौ प्रशंसन्तुः ॥ १३ ॥ क्वचिद्वित्वादिभिरित्येवं लोकप्रसिद्धाभिर्बालक्रीडाभिः रामकृष्णौ विचरतुः सञ्चरितवन्तौ इति त्रयाणामन्वयः । कुम्भो नाम वृक्षविशेषस्तस्य फलैः गुच्छैरिति पाठान्तरम् आमलकैः शुक्तिभिः कालिन्दीपुलिनगतमुक्तास्फोटैश्च अस्पृश्यम् आवां मिथो न स्पृश्यौ इति भाषाबन्धनेन तदनुकूलं कर्म नेत्रबन्ध आगमिष्यतो नामकथनार्थं पाणिभ्यां कस्यचित्त्रप्रच्छादनं मृगाणां खगानां चेहया तत्सजातीयचेष्टया ॥ १४ ॥ ददुर्गप्लवैः मण्डकप्लुतिभिरुपहासकैः परिहासकवाक्यैः आन्दोलिकया तदाकारदालालम्बनेन नृपाणामिव लीलया च ॥ १५ ॥ नद्यादिषु रामकृष्णयोर्गोपैः सह पशूश्चारयतोः गोपरूपी प्रलम्बो जगदित्युत्तरेणान्वयः । द्रोणः पर्वतसन्धिप्रदेशः तज्जिघांसाया रामकृष्णहननेच्छया ॥ १६-१७ ॥

### श्रीमद्विजयध्वजतीर्थकृता पदरत्नावली

कुम्भैः कुम्भफलैः वतुंलकारैः “कुम्भोलूखलके क्लीवे कौशिको गुग्गुलुः पुमान्” इत्यमरः । पृष्ठतो धावनात्स्प्रष्टुमशक्यं त्वं मां स्पृशेत्युक्त्वा पुरतो लीलया धावतीति यत्ताददमस्पृश्यक्रीडनं वस्त्रेण नेत्रमाच्छाद्य मां स्पृशेति निगद्य तं मुक्त्वा पुरतो भ्रमणं नेत्रबन्धलोला दूरान्तरप्रदेशे स्थितं वृक्षं लक्षीकृत्योभाभ्यां प्राग्वृक्षस्य स्पर्शो विजयी स्यादित्यं क्रीडा धावनसंज्ञेत्यादिकमादिपदगृहीतम् ॥ १४ ॥ ददुर्गप्लवैः मण्डकवदुत्पतनैः ॥ १५ ॥ द्रोणी निम्नसानुस्थलं अन्तर्लतानिविडो ह्रस्वादिकुञ्चः “निकुञ्जकुञ्जौ वा क्लीवे लतादिपिहितोदरे” इत्यमरः ॥ १६-१८ ॥

### श्रीमज्जीवगोस्वामिकृतः क्रमसन्दर्भः

द्रोणश्चाद्रिसन्धयः ह्रस्वान्तत्वं विचार्य काननेषु अन्तर्वनेषु ॥ १६-२० ॥

### श्रीमद्विद्वनाथचक्रवर्तिकृता सारार्थदर्शिनी

क्वचिद्वित्वैरिति निःक्षिप्यमाणयोर्बिल्बफलयोः परस्परघातः एवं कुम्भैः कुम्भवृक्षफलैः अस्पृश्येति स्पर्शस्य अदित्साचिकोर्षाभ्यां क्रीडा तत्र स्पर्शकर्तुर्जयः स्पर्शकर्मणः पराजयः अलक्षितमेव पृष्ठदेशमासाद्य पाणितलाभ्यां नेत्रबन्धकं परिचिनोति चेत् पराजयः सर्वत्र जयपराजययोर्मुखलीवेत्रादिरेव ग्लहः खगमृगेह्येति खगाद्याकृतिमतां मिथो युद्धकूजितादिकं कदाचित् श्रावणशुक्लतृतीयाभारभ्य स्पन्दोलिकया दोलान्दोलनेन नृपचेष्टया दानघट्टप्रदेशे नृपस्येव चेष्टाघट्टकरजिघृक्षया व्रजबालानिरोधस्तया द्रोण्यश्चाद्रिसन्धयः ॥ १४-१६ ॥



## श्रीमच्छुकदेवकृतः सिद्धान्तप्रदीपः

कुम्भैः कुम्भवृक्षफलैः ॥ १४-१६ ॥

## श्रीवलदेवविद्याभूषणकृता वेङ्गवानन्दिनी

अथ नियुद्धानन्तरमुपविष्टाभ्यां कौतुकेन स्वयं नाट्याचार्यायमाणाभ्यां गानादिकञ्च कुर्वद्भ्यां श्रीरामकृष्णाभ्यां प्रवेक्ष्य-  
मानानां श्रीरामादीनां नृत्यमाह-क्वचिदिति । शशंशतुरिति रत्नहारादिकञ्च ददतुरिति बोध्यम् ॥ १३ ॥ अन्याश्च युद्धादिलोला-  
संगृह्णाति क्वचिदिति त्रिभिः । क्षिप्यमाणयोर्विल्वफलयोरन्योन्याघातोऽयमाहुवः एवं कुम्भैः कुम्भतरुफलैः अस्पृश्येति स्पृशदित्सा-  
चिक्रीडाभ्यां क्रीडकास्पर्शकत्वं कर्मणोः क्रमेण जयपराजयौ नेत्रबन्धेति अलक्षितमेव पृष्ठदेशमासाद्य करतलाभ्यां नेत्रपिधानमेवा-  
क्रीडा पिधानकत्वं परिचये पराजयः सर्वत्र जयाराजययोर्वेगुवेनादरेव ग्रहः क्वचित् खगेति खगाद्याकृतमित्यां मिथो युद्धकृजतादि-  
रूपंका क्रीडा चिक्रीडतुरिति सम्बन्धः एवं परत्र ॥ १४ ॥ ददुराणामिव प्लावनिर्झराणां कूर्दनैः उपहासकैर्हास्यजनकैः विचित्रानु-  
करणादिभिः कदाचित् श्रावणशुक्लतृतीयामारभ्य स्पन्दोलिकया दोलान्दोलनेन नृपचेष्टया गिरिशिलासिंहासनाधिष्ठानकौसुमच्छत्रचा-  
मरादिपरिच्छदत्वं पात्रपुरःसरत्वादिरूपया ॥ १५ ॥ अद्रीणां द्रोणयः सन्धयः एषा लीला सर्वेश्वरस्य हरेः स्वसमानगुणैर्भक्तैः सह  
माधुयप्रधानायां वृन्दाटव्यां प्रादुर्भवन्ती परितोषैकहेतुर्वैकुण्ठादिधामस्वैश्वर्यप्रधानेषु तु दुर्लभा निखिलोर्वीर्यतेरुग्रशासनस्यापि क्वचि-  
दतिरम्ये विजने पञ्चर्षेर्मित्रैः सहोच्चावचाक्रीडातिसुखकहेतुर्दृश्यते अन्यथाङ्गेषु जीर्यमाणाः कला वैमनस्याय स्युः ॥ १६ ॥

## श्रीसत्यधर्मकृता श्रीभागवतटिप्पणी

कुम्भैर्वतुलाकारफलवान् गुग्गुलवृक्षः । कुम्भोलूखलकं क्लीवे कौशिको गुग्गुलः पुमानित्यमरः । कुम्भेति सङ्घातविगृहीत-  
कामुके वारतायां च कुम्भः । क्लीवं तु गुग्गुलाविति रभसः । उलूखले गुग्गुली च क्लीव कुम्भमुलूखलमिति रुद्रः । कुम्भोलूखलं  
कुम्भकुम्भोलूखलकं वरमिति वाचस्पतिः । क्वच क्वाप्यामलकमुष्टिभिरामलकपूर्णषष्टिभिरस्पृश्यनेत्रबन्धाद्यैः पृष्ठतोऽनुगतोऽस्पृश्यं मां  
स्पृशेति समयबन्धं कृत्वा पुरोगमनक्रीडया स्पृश्येत्येकदेशोक्त्या ग्राह्यः । नेत्राच्छादनादिपदेन हस्तप्रतित्याजनादिकं ग्राह्यम् । क्वापि  
मृगखगेहया तच्चेष्टया ॥ १३ ॥ ददुरप्लावैर्मण्डूकप्लवनैर्मर्कटमुखवन्मुखविकसनादिभिरान्दोलिकया परस्परं द्वयोर्बाह्वोः प्रसरणकृतान्दो-  
लिकया नृपचेष्टयाऽहं नृपो भवानि त्वं ममात्यो भवेत्यादिव्यापारेण ययातिशापेन भूपतित्वाभावाददमपदेशेन किञ्चित्सुखमनुभवि-  
ष्याव इति लीलामेलतां लालयामासुरिति भावः ॥ १४ ॥ लोकसिद्धाभिः क्रीडाभिर्नद्यश्चाद्रयश्च द्रोणयः काष्ठाम्बुवाहिन्यः । द्रोणी  
काष्ठाम्बुवाहिनोति विश्वः । इत्यापोः संज्ञाछन्दसोरिति ह्रस्वः । कुञ्जो गुल्मविशेषो लतापिहितस्थानं । निकुञ्जकुञ्जौ वा क्लोवे  
लतादिपिहितोदर इत्यमरः । चेतुः ॥ १५ ॥ इदानीं शेषोऽप्यवलम्ब्ये जातः । किञ्चिच्चकार स्मृतहरिचरणः परिचरमिति वक्तुमु-  
पक्रमते ॥ पशूनि ॥ तज्जिघांसया तयोजिघांसा हननेच्छा तया ॥ १६ ॥

## श्रीसुबोधिनी

एवं भगवतो नृत्यमुक्त्वा भगवत्सन्निधानेन्येषां नृत्यमाह क्वचिन्त्यस्त्विति, अन्येषु नृत्यतसु सत्सु स्वयं गायकौ वादकौ  
च, चकारादयेषु गायकेषु स्वयं वादकावन्येषु वादकेषु स्वयं गायकाविति, किञ्च स्वयमेव शशंसतुर्नृदान्यप्रेरणयापि साधुसाध्विति-  
वादिनौ क्वचिद् भवतः क्वचिद् विशेषेण शंसतः स्तोत्रं कुस्तः क्वचिद् विशेषेणानुशासनं वा ॥ १३ ॥ एवं शान्तानुसारिलीला-  
मुक्त्वा केवलबालकसम्प्रदायप्रसिद्धां लोलामाह क्वचिद् बिल्वैरिति, बिल्वफलानां क्रीडा कन्दुकवत् क्षेपणरूपा, कुम्भफलानि  
सूक्ष्माणि, ततस्तैः क्रीडा लाक्षासूमपिण्डवत् सूक्ष्माप्यामलकानि. मुष्टिभ्रामणक्रीडया क्रीडनं, अस्पृश्य क्रीडा, कपदिकेति प्रसिद्धा  
वरवतिकेति च, नेत्रबन्धक्रीडाक्षिमुद्रिकेति प्रसिद्धा, आदिशब्देन निलायनक्रीडामग्रे वक्ष्यति, आरोहक्रीडैकपदक्रीडा च, तथा  
काष्ठमण्डैस्तथाकपालैर्जलस्थलयो क्वचिद्धरिणक्रीडा हरिणाकृति विधाय नृत्यं कुर्वन्ति, खगवन् मयूरादिकवदिहानेकविधा ॥ १४ ॥  
एवं स्थललीलानुक्त्वा जले प्रकारविशेषलीलामाह क्वचिच्चेति, क्वचित् ददुरवद् भेकवत् प्लवनं कुर्वन्ति मध्ये ह्रदस्य प्लवस्य,  
“निगृह्य चतुरः पद” इति श्रुतेः, निरन्तरमुत्प्लुत्य गमनं, तच्चातिकठिनं नेदानीं बालकेषु प्रसिद्धं, उत्प्लवाश्चोल्लङ्घनानि च, अतो  
विविधैरित्युभयत्र सम्बध्यते, उपहासकान्युपहासवचनानि चेष्टाश्च, कदाचिद् भगवान् राजा भवति तदा दोलामारुह्य गच्छति केचन  
वाहकाः केचन दोलारूपा एव भवन्ति, स्पन्दोलिका दोला स्पन्दनरूपा दोलिका वा, वृषभाविवाग्रे द्वौ भवतः प्रसारितवाहुरो  
मध्ये वद्धहस्ताश्चत्वारः पश्चात् सर्वे सम्बद्धा भगवन्तं नयन्ति सा स्पन्दोलिका कदाचित् पुनर्नृपचेष्टया क्रीडति, क्वचिदुपविश्य  
सिंहासनेक्षादिभिश्च क्रीडत्याज्ञापयति वध्नाति दण्डयति वा ॥ १५ ॥ एवं क्रीडानुक्त्वोपसंहरत्येवं ताविति, अत्र प्रमाणं लोक एव,  
एताः क्रीडा वन एव काश्चन क्रीडा नद्यामवावद्विद्रोणीषु, उभयतः पर्वता मध्ये निम्ना भूमिर्द्रोणी, तथा नद्यामपि भवति, कुञ्जानि  
तृणसहितानि गह्वरस्थानानि काननानि निविडवनानि, सरितः क्षुद्रनद्यः, चकारात् सरस्सु च, एवं सर्वलौकिकभावात् बालकानां  
निवारयन्नन्तःकरणदोषान् निदारितवान्, यावत् तासु स्वयं न प्रविशति तावत् ताः केवला एव स्मृता भवन्ति न भगवद्विशिष्टा  
भगवत्स्मारिका वा, अतो बालकानां प्रपञ्चविस्मरणार्थं सर्वकर्मसु स्वयं प्रविष्टः ॥ १६ ॥



( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

एवं तावित्यत्र तथा नद्यामपीत्यस्मिन् पक्षे नद्यद्योर्द्रोणीष्वित्येवं समासः, तस्मात्ति क्रीडासु, संस्काररूपानिति यैर्भग-  
वदतिरिक्तं स्मार्यते तान् ॥ १६ ॥

( ३ ) श्रीमद्वल्लभमहाराजकृतः श्रीसुबोधिनीलेखः

एवं तावित्यत्र अत्र प्रमाणमिति एतावल्लीलाजानजनका लोका एवेत्यर्थः ॥ १६ ॥

गोस्वामिश्रीगिरिधरलालकृता बालप्रबोधिनी

क्वचिदन्येषु गोपेषु नृत्यत्सु सत्सु स्वयं गायकी वादकी च भूत्वा हे महाराज ! 'साधु साधु' इति वादिनी सन्ती  
प्रशंसतुः ॥ १३ ॥ क्वचिद्विल्वैर्विल्वफलैः, कुम्भैः कुम्भवृक्षफलैः, आमलकफलपूर्णैर्मुष्टिभिः । एषां फलानां यन्त्रमुष्ट्यादिना प्रक्षेपेण-  
क्रीडा बोध्या । तृतीयान्तैः पदैः 'सर्वत्र चिक्रीडतुः' इत्यस्यानुषङ्गेण सम्बन्धो बोध्यः ॥ अस्पृश्यनेत्रवन्धाद्यैः इति । स्वयं द्वौ मुख्यौ  
अन्यस्य नेत्रपिधानकर्तारौ, ततोऽन्ये निलीयस्थिता भवन्तु । तत्रोद्घाटितनेत्रेणास्पृष्टा एव ये रामं कृष्णं वा मुख्यं स्पृशन्ति तेषां न  
पराजयः, यस्तु तेन स्पृष्टस्तस्य पराजयः, यः स्पृशति तस्य जय एवंविधाभिरित्यर्थः । मृगाणां खगानां चेह्या चेष्टया ॥ १४ ॥  
ददुरप्लावैर्मण्डूकप्लुतिभिः । विविधैरुपहासकैः उपहासजनकविचित्रानुकरणैः । स्पन्दोलिकया दोलायामारोहणेन । नृपचेष्टया  
सिंहासने उपविश्य राजवदृष्ट्याद्याज्ञापनलोलया ॥ १५ ॥ लीलान्तरं वक्तुमुक्तां लीलापुसंहरति—एवमिति । एवं लोकसिद्धाभिः  
क्रीडाभिस्तौ रामकृष्णौ वनादिषु चेतुरित्यन्वयः । द्रोणी उभयतः पर्वतमध्ये निम्ना भूमिः । कुञ्जानि लतापिहितगह्वरस्थानानि ।  
यद्येवं वनादिषु सर्वत्र भगवान् क्रीडा न कुर्यात्तदा तेषां भगवत्स्मारकत्वं न स्यात् । अतः स्मरणार्थं सर्वत्र क्रीडाः कृताः । तत्स्मरणस्य  
परमपुष्ट्यर्थहेतुत्वात् ॥ अत एव पुनः स्मारयन्ति । 'नन्दगोपसुतं वत' इत्यादौ स्मारकत्वं मुक्तम् ॥ १६ ॥

अन्वितार्थप्रकाशिका

क्वचिदिति ॥ हे महाराज ! क्वचिदन्येषु गोपेषु नृत्यत्सु सत्सु स्वयं गायकी वादकी च भूत्वा साधु साध्विति वादिनी  
सन्ती शशंसतुः ॥ १३ ॥ क्वचिदिति ॥ क्वचिद्विल्वैर्विल्वफलैः क्वचित् कुम्भैः कुम्भवृक्षफलैः क्व च क्वचित् आमलकफलपूर्णैर्मुष्टि-  
भिश्चिक्रीडतुः । एषां फलानां यन्त्रमुष्ट्यादिना प्रक्षेपेण क्रीडा । प्रक्षिप्यमाणफलयोर्मिथ आघातश्च अस्पृश्यनेत्रवन्धाद्यैरिति स्पृशस्य  
अदित्साचिक्रीपां क्रीडा । तत्र स्पृशकत्तुर्जयः स्पृष्टस्य पराजयः इत्यस्पृश्यत्वक्रीडा । अलक्षितमेव पृष्ठदेशमासाद्य पाणितलाभ्यां  
नेत्रवन्धकं परिचिनोति चेत् परिचितस्य पराजयः इति नेत्रवन्धकक्रीडा । केचित् स्वयं द्वौ मुख्यौ अन्यस्य नेत्रपिधानकर्तारौ  
ततोऽन्ये निलीय स्थिता भवन्ति । तत्रोद्घाटितनेत्रेणास्पृष्टा एव ये रामं कृष्णं वा मुख्यं स्पृशन्ति तेषां न पराजयः । यस्तु तेन  
स्पृष्टस्तस्य पराजयः यः स्पृशति तस्य जय इत्याहुः । एवंविधाभिः क्रीडाभिश्चिक्रीडतुः सर्वत्र जयपराजये मुरलीवेत्तादिगल्हः  
क्वचिन्मृगाणां खगानां च ईह्या चेष्टया चिक्रीडतुः ॥ १४ ॥ क्वचिच्चेति ॥ क्वचिच्च ददुरप्लावैर्मण्डूकप्लुतिभिः विविधैरुपहासकैः  
उपहासजनकविचित्रानुकरणैः कदाचित् स्पन्दोलिकया दोलायामारोहणेन कदाचित् नृपलीलया चेष्टयेत्यपि पाठः । सिंहासने उपविश्य  
राजवदृष्ट्याद्या नलीलया चिक्रीडतुः ॥ १५ ॥ एवमिति ॥ एव तौ रामकृष्णौ लोकसिद्धाभिः क्रीडाभिः नद्यद्रिद्रोणि कुञ्जेषु कान-  
नेषु सरःसु च वने च चेतुः । द्रोणी उभयतः पर्वतमध्ये निम्ना भूमिः । पर्वतसन्धिरित्यप्याहुः । कुञ्जानि लतापिहितगह्वर-  
स्थानानि ॥ १६ ॥

श्रीगोपालानन्दमुनिविरचितं निगूढार्थप्रकाशव्याख्यानम्

कुम्भैः कुम्भतरुफलैः अस्पृश्यत्वं नेत्रवन्धश्च तत्प्रभृतिभिः ॥ १४ ॥ ददुराणां मण्डुकानां प्लावैरुत्प्लवनैः उपहासकैर्हस्य-  
जनकवाक्यादिभिः स्पन्दोलिकया दालालवनेन भाषाया हिंदालेति प्रसिद्धिः नृपचेष्टया नृपसेव्यानां सिंहासनछत्रचामरादीनां ग्रहणेन  
नृपचेष्टया चेतुरिति सर्वत्रान्वेति ॥ १५ ॥ लोके सिद्धाभिः प्रसिद्धाभिः नद्यां अद्रौ द्रोणिषु तद्गुहासु कुञ्जेषु लतागृहेषु च काननेषु  
वृंदावनांगंतकुशकार्शनाधवनेषु ॥ १६ ॥

भगवत्प्रसादाचार्यविरचिता भक्तमनोरञ्जनी

क्वचिदिति ॥ क्वचित् अन्येषु गोपेषु नृत्यत्सु सत्सु, स्वयं गायकी, वादकी च भूत्वा, हे महाराज, साधु साधु, इत्येवं,  
वादिनी वदन्ती सन्ती, शशंसतुः तत्प्रशंसां चक्रतुः ॥ १३ ॥ क्वचिदिति ॥ क्वचित् विल्वैः, क्वचित् कुम्भैः गुग्गुलुद्रुमफलैः, कानुंके  
वारनार्या च कुम्भः क्लीबे तु गुग्गुलौ' इति रभसः । क्व च क्वचित्, आमलकमुष्टिभिः मुष्ट्याभूदामलकीफलैः, त्वं मां क्वचित् क्व  
चामलकशुक्तिभिरिति पाठस्तत्पक्ष आमलकैर्धात्रीफलैः शुक्तिभिः कालिन्दीपुलिनगतमुक्तास्फोटैश्चैत्यर्थः । क्वचित् अस्पृश्यनेत्रवन्धाद्यैः,



त्वं मां स्पृशेत्पुक्त्वा पुरतो लीलया धावतीति यत्तदिदमस्पृश्यक्रीडनम् । वस्त्रेण नेत्रे आच्छाद्य मां स्पृशेति निगद्य तं मुक्त्वा पुरतो भ्रमणं नेत्रबन्धलीला, दूरान्तरप्रदेशे स्थितं वृक्षं लक्ष्मीकृत्योभाभ्यां मध्ये प्राक् वृक्षस्पर्शीं विजयी स्यादित्यं क्रीडा धावनसंज्ञेत्याद्यपदेन ग्राह्यम् । क्वचित् खगानां पक्षिणां मृगाणां हरिणादीनां च या ईहा चेष्टा तथा, पक्षिसमानचेष्टया मृगसमानचेष्टया चेत्यर्थः । चिक्रीडतुः ॥ १४ ॥ क्वचिदिति ॥ क्वचित् दुर्दुरप्लावैर्मण्डकसामनप्लुतिभिः, क्वचित् विविधैर्नानाविधैः, उपहासकैः परिहासवाक्यैः, कदाचित् सन्दोलिकया दोलाबन्धनेन, क्वचित् नृपचेष्टया नृपाणामिव लीलया च, चिक्रीडतुः ॥ १५ ॥ एवमिति ॥ एवमुना प्रकारेण, ब्रजे वसन्ताविति शेषः । तौ रामकृष्णौ, नद्यद्रिद्रोणिकुञ्जेषु, काननेषु, सरस्सु च, लोकसिद्धाभिः क्रीडाभिः, क्रीडन्तौ सन्ताविति शेषः, चेरतुः । नद्यो यमुनादयः, अद्रिर्गोवर्द्धनः, द्रोण्यो निम्नसानुस्थलानि, कुञ्जा लतापिहितोदरस्थानानि, पुलिनानिति पाठे तोयोत्थितस्थानानि सरांसि प्रसिद्धानि ॥ १६ ॥

### श्रीहरिसुरिविरचितं श्रीभक्तिरसायनम्

एवमिति : १०.१८.१६.

लोकसिद्धाभिरेवाहं क्रीडन् क्रीडाभिरन्वहम् । सद्रञ्जनमसन्नाशं करोमीति समीरितम् ॥ ८ ॥

### कृष्णप्रिया

कहीं-कहीं जब दूसरे ग्वाल-वाल नाचने लगते तो श्रीकृष्ण और बलरामजी गाते या वाँसुरी, सींग आदि बजाते और महाराज ! कभी-कभी वे 'वाह-वाह कहकर उनकी प्रशंसा करने लगते ॥ १३ ॥ कभी एक दूसरे पर बेल, जायफल या आंवला के फल हाथ में लेकर फेंकते । कभी एक-दूसरे की आँख बंद करके छिप जाते और वह पीछे से ढूँढ़ता । इस प्रकार आँख-मिचौनी खेलते । कभी एक दूसरे को छूने के लिये बहुत दूर-दूर तक दौड़ते रहते और कभी पशु-पक्षियों की चेष्टाओं का अनुकरण करते ॥ १४ ॥ कहीं मेढकों की तरह फुदक-फुदककर चलते, तो कभी मुँह बना बनाकर एक-दूसरे की हँसी उड़ाते । कहीं रस्सियों से वृक्षों पर झूला डालकर झूलते, तो कभी दो बालकों को खड़ा कराकर उनकी बाँहों के बल पर ही लटकने लगते । कभी किसी राजा की नकल करने लगते ॥ १५ ॥ इस प्रकार राम और श्याम वृन्दावन की नदी, पर्वत, घाटी, कुञ्ज, वन और सरोवरों में वे सभी खेल खेलते जो साधारण बच्चे संसार में खेला करते हैं ।

पशून् चारयतोर्गोपैस्तद्वने रामकृष्णयोः । गोपरूपी प्रलम्बोऽगादसुरस्तज्जिघांसया ॥ १७ ॥  
तं विद्वानपि दाशार्हो भगवान् सर्वदर्शनः । अन्वमोदत तत्सख्यं वधं तस्य विचिन्तयन् ॥ १८ ॥  
तत्रोपाहूय गोपालान् कृष्णः प्राह विहारवित् । हे गोपा विहरिष्यामो द्वन्द्वीभूय यथायथम् ॥ १९ ॥  
तत्र चक्रुः परिवृढौ गोपा रामजनार्दनौ । कृष्णसंघट्टिनः केचिदासन् रामस्य चापरे ॥ २० ॥  
आचेरुर्विविधाः क्रीडा वाह्यवाहकलक्षणाः । यत्रारोहन्ति जेतारो वहन्ति च पराजिताः ॥ २१ ॥  
वहन्तो वाह्यमानाश्च चारयन्तश्च गोधनम् । भाण्डीरकं नाम वटं जग्मुः कृष्णपुरोगमाः ॥ २२ ॥  
रामसङ्घट्टिनो ये हि श्रीदामवृषभादयः । क्रीडायां जयिनस्तांस्तानूहुः कृष्णादयो नृप ॥ २३ ॥  
उवाह कृष्णो भगवान् श्रीदामान् पराजितः । वृषभं भद्रसेनस्तु प्रलम्बो रोहिणीमुतम् ॥ २४ ॥

### कर्मक्षमा

अन्वयः—तद् वने गोपैः ( सह ) पशून् चारयतोः रामकृष्णयोः तत् जिघांसया प्रलम्बः असुरः गोपरूपी अगात् ॥ १७ ॥  
सर्वदर्शनः भगवान् दाशार्हः तम् विद्वान् अपि तस्य वधम् विचिन्तयन् अन्वमोदत ॥ १८ ॥ विहारवित् कृष्णः तत्र गोपालान्  
आहूय प्र आह हे गोपाः ? यथायथम् द्वन्द्वीभूय विहरिष्यामः ॥ १९ ॥ तत्र गोपाः रामजनार्दनौ परिवृढौ चक्रुः, तत्र केचन  
कृष्णसंघट्टिनः आसन्, अपरे च रामस्य सङ्घट्टिनः आसन् ॥ २० ॥ यत्र जेतारः आरोहन्ति च यत्र पराजिताः वहन्ति ( इति )  
वाह्यवाहकलक्षणाः विविधाः क्रीडाः आचेरुः ॥ २१ ॥ कृष्ण पुरोगमाः एते एवम् वहन्तः च वाह्यमानाः गोधनम् चारयन्तः  
भाण्डीरकम् नाम वटम् जग्मुः ॥ २२ ॥ हे नृप ? रामसङ्घट्टिनः हि ये श्रीदामवृषभादयः क्रीडायां जयिनः जाताः तदा तान्  
कृष्ण आदयः उहुः ॥ २३ ॥ पराजितः भगवान् कृष्णः श्रीदामानम् उवाह, भद्रसेनः तु वृषभम् उवाह प्रलम्बः रोहिणीमुतम्  
उवाह ॥ २४ ॥

१. हीर्षया—श्रीघर. वंशी. विश्व. ; घांसया—वीर. विज. । २. केचिद्गोपा रामस्य—विज. । ३. तत्रारोहन्ति—विज. । ४. गजमानाश्च इति कस्यचित् । ५. यहि—श्रीघर. वंशी. वीर. ; ये तु—विज. ।



### श्रीधरस्वामिविरचिता भावार्थदीपिका

चारयतोः सतोः । तद्वने तस्मिन्वने । तयोर्जिह्वीर्षया ॥ १७-१८ ॥ यथायथं वयोबलाद्यनुरूपं द्वंद्वीभूय ॥ १९ ॥ परिवृद्धौ नायको । तत्र केचन कृष्णसंघट्टितः कृष्णपक्षीयाः ॥ २०-२१ ॥ बाह्यमानाः पृष्ठेनोद्दृष्टमानाः ॥ २२-२४ ॥

### श्रीवंशीधरकृतो भावार्थदीपिकाप्रकाशः

गोपकृषी यः कश्चिद्गोपस्तद्दिने किञ्चित्कृत्यार्थं गृहे स्थितस्तद्रूपधारी । तयोः रामकृष्णयोः ॥ १७ ॥ तम् प्रलंबम् । तत्सत्यम् प्रलंबसत्यम् । अन्वमोदत स्वीचकार । तस्य प्रलंबस्य । दाशार्हं इति । 'प्रलंबवक्त्राणुर' इत्यादिना यदुकुलकदने मुख्यतया निर्दिष्टस्य प्रलंबस्य वधेन यदुकुलहितपक्षेक्षया । तद्वेदने हेतुः सर्वदर्शनः सर्वज्ञः । चिनयन् अनेन प्रकारेण घातयिष्यामीति चितयन् ॥ १८ ॥ तत्र तदा ॥ १९ ॥ तत्र विहारे । 'प्रमुः परिवृद्धोऽधिपः' इत्यमरः ॥ २० ॥ यत्र यस्यां क्रीडायां । जेतारः पिहित-फलादिज्ञानवंत आरोहन्ति निजप्रतिद्वंद्विगोपं बाहनत्वे कल्पयति । पराजिताः पिहितफलाद्यज्ञानवंतो वहन्ति बाहनानि भवन्तीत्यर्थः ॥ २१ ॥ वहन्तः धारयन्तः । भांडरीवटोऽवरोहणस्थानत्वेन कल्पित इत्यर्थः । तथाऽऽवरोहणस्थानमपि तस्मिन्पक्षेव ज्ञेयम् । स च वटो हरिवंशे वर्णितः "ददर्श विपुलोदग्रशाखिनं शाखिनां वरम् । स्थितं धरण्यां मेघाभं निविडं दलसंचयैः ॥ गगनाद्धो-त्थिकारं पवनाभोगकारिणम् । नीलं चित्राङ्गवर्णंश्च सेवितुं बहुभिः खगैः ॥ फलैः प्रालैश्च घनैः सेन्द्रचापघनोपमम् । भवनाकारवितपं लतापुष्पसुमंडितम् ॥ विशालमूलावनतं पवनाभोदधारिणम् । आधिपत्यमिवान्येषां तस्य देशस्य शाखिनाम् ॥ कुर्वाणं शुभकर्मणं तिरोवर्षमनातपम् । न्यग्रोधं पर्वताग्रामं भांडीरं नाम नामतः ॥" इति ॥ २२ ॥ तांस्तान् श्रीदामादीन् ॥ २३ ॥ उवाह कृष्ण इह व्यत्ययो ज्ञेयः 'उवाह कृष्णं श्रीदामा' इत्यादिहरिवंशादिविरोधान् । व्यत्ययाभावे का हानिरत आह—“बहुमानविरोधे तु व्यत्यासः शब्दतोऽर्थतः” इति शिष्टोक्तेः । शब्दस्यार्थस्य च विरोधे व्यत्यासो न दोषायेत्यर्थः ॥ २४ ॥

### श्रीमज्जीवगोस्वामिकृता वैष्णवतोषिणी

परमेश्वर्यविशेषगर्भा मधुरमधुरां लौकिकलोलाभुवत्वाऽधुना श्रीबलदेवद्वारा विहितां प्रकटेश्वर्यामलौकिकीमाह—पशूनि-त्यादिना । यः कोपि गोपस्तद्दिने गृहे तिष्ठन् तद्रूपीत्यर्थः ॥ १७ ॥ दाशार्हं इति प्रलम्बवक्त्राणुरेत्यादिना यदुकुलकदने मुख्यतयाऽदौ निर्दिष्टस्य प्रलम्बस्य वधेन यदुकुलहितविशेषापक्षेक्षया तद्वेदने हेतुः सर्वदर्शनः सर्वज्ञः यतो भगवान् विचिन्तयन् वक्ष्यमाणप्रकारेण विचारयन् तस्य सत्यं सत्युः कर्म चेष्टामिति यावत् ॥ १८ ॥ तत्र तद्वधे निमित्ते प्रकटोणाह—प्रलम्बस्यापि मनोरमत्वात् विहारवित् यतः स एव तत्र सर्वज्ञोऽभिज्ञ इत्यर्थः ॥ १९ ॥ गोपा इति सत्यपि सत्यसामान्ये वर्गभेदेन तयोः पृथक्पृथक् तद्विशेषवतां तेषाम-सङ्कोचातिशयवत् क्रीडारसाय वैपरीत्येन परिवृद्धौ चक्रुः एवमेव च तयोर्मिथः प्रणयोपि विवृतः स्यात् यथा हरिवंशोक्तजलक्रीडायां स्वसुता श्रीबलरामपक्षे तत्सुताश्चात्मपक्षे तेन कृताः अतः श्रीदामादयो रामसङ्घट्टितो जाताः रामेति रमणाभिप्रायेण जनादनेति तत्तत्क्रीडाभिः स्वमनोरथपुरस्कृतया सर्वैर्याच्यमानत्वाभिप्रायेण ॥ २० ॥ विविधाः हरिणा क्रीडनाख्यादयः तथा च श्रीविष्णुपुराणे—

“हरिणा क्रीडनं नाम बालक्रीडनकं ततः । प्रकीडिता हि ते सर्वे द्वौ द्वौ युगपदुत्पतन्” ॥ इति ॥ २१ ॥

बाह्यमाना ऊद्दृष्टमानाः स्कन्धारूढाः भाण्डोरकमिति संज्ञायां कन् नाम प्रसिद्धौ सच वर्णितः श्रीहरिवंशे—

“ददर्श विपुलोदग्रशाखिनं शाखिनाम्बरम् । स्थितं धरण्यां मेघाभं निविडं दलसंचयैः ॥ गगनाद्धोत्थिताकारं पवनाभोगकारिणम् । नीलचित्राङ्गवर्णंश्च सेवितं बहुभिः खगैः ॥ फलैः प्रबालैश्च घनैः सेन्द्रचापघनोपमम् । भवनाकारवितपं लतापुष्पसुमंडितम् ॥ विशालमूलावनतपवनाभोदधारिणम् । आधिपत्यमिवान्येषां तस्य देशस्य शाखिनाम् ॥ कुर्वाणं शुभकर्मणं तिरोवर्षमनातपम् । न्यग्रोधं पर्वताग्रामं भाण्डोरं नाम नामतः” ॥ इति ।

तत्र गमनं निदाघक्रीडौचित्यात् ॥ २२ ॥ यहि ये ये श्रीदामवृषभादयः क्रीडायां जयिनो बभूवुस्तर्हि तांस्तान् कृष्णादय ऊहुरित्यन्वयः ॥ २३ ॥ भगवानिति युष्माकं यो भगवान् सोऽस्माकं व्रजवासिभिः पराजित इति नर्म च व्यञ्जितं रोहिण्याः सुतमिति तेन तत्प्रभावाज्ञानस्यापेक्षया ॥ २४ ॥

### श्रीमत्तसनातनगोस्वामिकृता बृहद्वैष्णवतोषिणी

परमेश्वर्य विशेषगर्भा मधुरमधुरां लौकिकीं लोलाभुवत्वा अधुना श्रीबलरामद्वारा विहितां प्रकटेश्वर्यामलौकिकीमाह—पशूनि-त्यादिना । गोपैः सह तद्वने श्रीवृन्दावने, कृष्णस्यादौ निर्देशः, सर्वत्र तस्यैव प्राधान्यात्, विशेषतश्चात्र प्रलम्बवधे तस्यैव प्रयोजकत्वात् ॥ १७ ॥ दाशार्हः श्रीयदुकुलाब्धिचन्द्र इति भ्रातृतया श्रीबलदेवस्य कीर्तिविस्तारणे हेतुरुद्दिष्टः, यद्वा ( भा० १०।२।१ ) 'प्रलम्बवक्त्राणुर' इत्यादिना यदुकुलकदने मुख्यतयादौ निर्दिष्टस्य प्रलम्बस्य वधेन यदुकुलहितविशेषापक्षेक्षया सर्वं पश्यति



साक्षात् करोतीति; किंवा सर्वेषां दर्शनं ज्ञान यस्मात्, यद्वा, सर्वाणि दर्शनानि शास्त्राणि वैशेषिकादीनि वा पट् यस्मिन् तात्पर्यतो वर्तन्ते इति सः । यतो भगवान् साक्षात्परमेश्वरः, अतस्तं विद्वान् जानन्नपि विशेषेण चिन्तयन् अग्रजस्य कीर्तिविस्तारणाय तमस्य स्कन्धमारुह्य तेनायं घातयितव्यः, तदर्थं च बाह्य बाहकक्रीडायां कार्यायामिममाम्नामपक्षे कृत्वा स्वयमहं पराजितो भूत्वेनमपि पराजितं कारयिष्यामीत्यादिकं भावयन्, एवं सर्वदर्शनं इत्यस्यात्रैव वान्वयः, यत् एवं कृते एवं भविष्यतीत्यादिकं सर्वमेव जानातीत्यर्थः । अतस्तेन आगन्तुकेन दुर्वृद्धिनापि दैत्येन सख्यमन्वमोदत—अन्यथा श्रीवलदेवस्य सुखादुत्तुगस्कन्धाधिरोहणसिद्धे ॥ १८ ॥ तत्र तद्वधे निमित्ते तद्वधे वा, प्रकर्षेणाह—प्रलम्बस्यापि मनोरमत्वात्, विहारवित्—द्वन्द्वक्रीडयैवाग्रजस्य सुखं प्रलम्बस्कन्धाधिरोहणं भवतीति क्रीडाप्रकारं वेत्तोत्यर्थः, यद्वा, बाह्य-बाहकलक्षणविविधक्रीडाप्रकाराभिज्ञः ॥ १९ ॥ तत्र द्वन्द्वविहारे गोपाश्चक्रुरिति सहजविनयाजिज्ञासुगुण्येन स्वयं ताभ्यां तदभवनात्, जनार्दन इति जनं दुष्टमर्हयतीति प्रलम्बघातनस्य, किंवा जनः सेवकैरर्हते याच्यत इति परिवृढतार्थं गोपानां प्रार्थनस्याभिप्रायेण, कृष्णसखीनामादी निर्देशः, कृष्णप्रियत्वेन सर्वेषां प्राक् तत्पक्षे भवनात्, अपरे श्रीकृष्णेगिताभिज्ञास्तत्प्रीत्येकपरास्तत्प्रियतमाः श्रीदामवृषमादयः, यथा श्रीहरिवंशोक्तजलक्रीडायां स्वसुताः श्रीवलरामपक्षे तत्सुताश्चात्मपक्षे तेन कृता इति ॥ २० ॥ विविधा हरिणाक्रीडनाख्यादयः, तथा च श्रीविष्णुपुराणं (५।१।१२) 'हरिणाक्रीडनं नाम बालक्रीडनकं ततः । प्रक्रीडिता हि ते सर्वे द्वौ द्वौ युगमुत्पतन् ॥' इति; बाह्यबाहकलक्षणत्वमेवाह—यत्रेति ॥ २१ ॥ बाह्यमाना ऊह्यमानाः पृष्ठाद्याल्लटाश्च अपि गोधनमपि चारयन्तः, संज्ञायां कः, भाण्डोरं नाम भाण्डोराख्यमित्यर्थः । यद्वा । नाम्ने वटं तत्त्वतस्तु सर्ववृक्षमर्श्रेष्ठं कल्पद्रुममित्यर्थः । स च वर्णितं श्रीहरिवंशे ( विष्णु पु० ११।१८।२२ )

‘ददर्श विपुलोदग्रशाखिनं शाखिनां वरम् । स्थितं धरण्यां मेघाभं निविडं दलसन्धयैः ॥  
गगनाद्धोच्छ्रिताकारं पर्वताभोगधारिणम् । नीलचित्रांगवर्णं च सेवितं बहुभिः खगैः ॥  
फलैः प्रवालैश्च घनैः सेन्द्रचापघनोपमम् । भवनाकारवटपं लतापुष्पसुमण्डितम् ॥  
विशालमूलावनतं पवनाम्भोदधारिणम् । आधिपत्यमिवान्येषां तस्य देशस्य शाखिनाम् ॥  
कुर्व्वणिं शुभकर्मणिं निरावर्षमनातपम् । न्यग्रोधं सर्व्वताग्रामं भाण्डोरं नाम नामतः ॥’

तत्र गमनं सुप्रसिद्धं तत्स्थानिऽग्रजकीर्तिविस्तारणाय, किंवा निदाघे तद्विस्तीर्णशीतलच्छायायां सुखक्रीडार्थम्; यद्वा, स्वप्रियस्य भाण्डोरस्यैव माहात्म्यार्थम्, अतएव कृष्णः सर्व्वार्कषको भगवान् पुरोगमोऽग्रगामी येषां ते ॥ २२ ॥ वहन्तो बाह्यमानाश्चेति पूर्वं सर्व्वेषां मिथो जयपराजयावुद्दिष्टी, अधुना च भाण्डोरे श्रीवलदेवस्य प्रलम्बस्कन्धाधिरोहणार्थं श्रीकृष्णेच्छया तत्पक्षीयाणां पराजयं वदन् रामपक्षीयाणामेव जयमाह,—द्वाभ्याम् । आदि-शब्दात् सुबलादयाऽर्भका इति बाल्यक्रीडायाः स्वभाव एवासाविनि भावः । नृपेति पाठे भक्तवश्यतातिशयेन परमविस्मयात्तत्सम्बोधनम् ॥ २३ ॥ भगवान् भक्तवश्यतादिगुणप्रदर्शनं इत्यर्थः । यद्वा, ननु श्रीदामा कृतस्तदसहृत् ? तत्राह—भगवान् परमकौतुकोत्यर्थः । किञ्च, कृष्णो निजप्राणेश्वरः, तत्कौतुकसिद्धये तत्प्रीत्येकापेक्षयेति भावः । रोहिण्याः सुतमिति तत्सुतत्वेन तस्य श्रीकृष्णेन सह भेदं मत्वा तयोरन्योन्यस्नेहाद्यविमर्षेण हर्तुं भवहृदिति भावः ॥ २४ ॥

### श्रीसुदर्शनसूरिकृतं शुकपक्षीयम्

सङ्घट्टितनः संसर्गिणः ॥ २०-२४ ॥

### श्रीमद्वीरराघवाचार्यकृता भागवतचन्द्रचन्द्रिका

सर्वदर्शनः हेतुगर्भमिदं सर्वजत्वात् तं जिघांसुमागतं गोपरूपिणं प्रलम्बासुरं विद्वानपि सद्यो न ते जघानेति वाक्येभ्यः किन्तु उपायान्तरेण तस्य वधं विचिन्तयन् तेन सह सख्यमेवान्वमोदत अन्वमन्यत ॥ १८ ॥ तत्र गोपानाहूय तद्वधोचितविहारक्रमाभिज्ञः प्राह, उक्तिमेवाह—हे गोपा इति । यथायथमाकृतिवयोलानुरूपं द्वन्द्वीभूय सङ्घट्टयं भूत्वा विहरिष्याम इति ॥ १९ ॥ तत्रैवं भगवतोक्ते सति गोपाः रामकृष्णौ परिवृढौ सङ्घट्टयोः नायकौ चक्रुः ततः केचिद्गोपाः कृष्णपक्षीया बभूवुरपरे तु रामस्य सङ्घट्टितनः ॥ २० ॥ एवं भूत्वा बाह्यबाहकेतिभावप्रधानो निर्देशः बाह्यत्वबाहकत्वे लक्षणे फले यासु ताः बाह्यबाहकाश्च जयपराजयकृता यास्विति तथाभूता विविधाः क्रीडाश्चेऽः, बाह्यबाहकलक्षणा इत्येतदेव विशदयति—यत्रेति । यत्र यासु क्रीडासु जेतार आरोहन्ति पराजितास्तु वहन्ति इति ॥ २१ ॥ एवं क्रीडायां जयेन हेतुना बाह्यमानाः पराजयेन हेतुना वहन्तश्च गोघनं चारयन्तश्च कृष्णप्रभृतयो गोपाः शनैः भाण्डोराख्यं वटं वृक्षं जग्मुः ॥ २२ ॥ तत्र यहि यदा श्रीदामादयो रामसङ्घट्टितनः क्रीडायां जिग्युस्तदा तां हे नृप ! कृष्णादयः ऊहुरुढवन्तः ॥ २३ ॥ तत्र भगवान् श्रीकृष्णः पराजितः श्रीदामानमुवाह चन्द्रसेनस्तु वृषभं तथा श्रीकृष्णसङ्घट्टी प्रलम्बासुरः रोहिणीसुतं बलदेवम् उवाह ॥ २४ ॥



**श्रीविजयध्वजतीर्थकृता पदरत्नावली**

यस्य यो विहारस्तं वेत्तीति ॥१९॥ परिवृढी नायकौ कृष्णसङ्घट्टिनः कृष्णपक्षीयाः ॥२०॥ बाह्यवाहकत्वं विशदयति-  
तत्रेति । उवाह कृष्णो भगवानित्यत्र व्यत्ययेन नेतव्यः श्रीदामा कृष्णमुवाहेति कुत एवं विकल्प्यते ? हरिवंशादिवचनात् तथाप्ययं  
दुराग्रह इति न वक्तव्यम् "वाहुमानविरोधे तु व्यत्यासः शब्दतोर्थतः" इत्यादिनिर्णयवचनात् ॥ २१-२४ ॥

**श्रीमज्जीवगोस्वामिकृतः क्रमसन्दर्भः**

बाहुमाना ऊह्यमानाः ॥ २२-२२ ॥

इति श्रीमद्भागवते महापुराणे दशमस्कन्धीये श्रीमज्जीवगोस्वामिकृतक्रमसन्दर्भे अष्टादशोऽध्यायः ॥ १८ ॥

**श्रीमज्जीवगोस्वामिकृतः बृहत्क्रमसन्दर्भः**

उवाह कृष्णो भगवान् श्रीदामानं पराजितः । भक्तवात्सल्यलीलेयं यद्भुक्तेषु स्वयमपराजितोऽपि पराजितो भवति ।  
अथवा, अभगवान् कृष्णः स्तोककृष्णः तस्य भगवत्सखित्वमेव, न तु भगवत्त्वम् ॥ २५-२२ ॥

इति श्रीदशमे श्रीवृहत्क्रमसन्दर्भे अष्टादशोऽध्यायः ॥ १८ ॥ एवमूनविश्व ॥ १९ ॥

**श्रीमद्विश्वनाथचक्रवर्तिकृता सारार्थदर्शिनी**

चारयतोः सतोः गोपरूपी यः कोपि गोपस्तद्दिने किञ्चित् कृत्यार्थं गृहे स्थितस्तद्रूपधारी तयोजिहीर्षया ॥ १७ ॥ विचि-  
न्तयन् अनेनैव प्रकारेण सङ्घातयिष्यामीति चिन्तया निश्चिन्वन् ॥ १८-१९ ॥ परिवृढी नायकौ कृष्णस्य सङ्घट्टो यूथस्तद-  
गताः ॥ २० ॥ किन्तु बाह्यवाहकलक्षणाः अस्यायं विवृणोति-यत्रेति । तेन स्पर्शखेलायां रामसङ्घट्टिनां मध्ये कोऽपि कृष्ण-  
सङ्घट्टिनां कमपि यदि स्पृशति तदा रामसङ्घट्टितः सर्वे एव पराजिताः यथायथं वहन्ति एवं जयन्ति चेत् कृष्णसङ्घट्टिनस्तान्  
रामसङ्घट्टिनो वहन्ति एवमेव नेत्रवन्धादिखेलायामपि ॥ २१ ॥ भाण्डीरकं वटं जग्मुरिति स एव वटो अवरोहणं स्थानं कल्पितः  
इत्यर्थः । तथैवारोहस्थलमपि तत्समीपवर्ति ज्ञेयम् ॥ २२-२४ ॥

**श्रीमच्छुकदेवकृतः सिद्धान्तप्रदीपः**

कृष्णस्वभावं दृष्ट्वा हनिष्यामीत्याशयेन गोपरूपी अगात् ॥ १७ ॥ तत्सख्यमन्वमोदतेति निजस्वभावो दर्शितः तथापि  
कौटिल्यापरित्यागे वधं तस्य विचिन्तयन् ॥ १८ ॥ यथायथं यथायोग्यम् ॥ १९ ॥ परिवृढी यूथनाथौ ॥ २०-२४ ॥

**श्रीबलदेवविद्याभूषणकृता वैष्णवानन्दिनी**

चारयतोः सतोः गोपरूपीति तद्वासरे यः कश्चिद्गोपः किञ्चित् कार्यानुरोधात् वेश्मनि स्थितस्तस्य रूपं विभ्रत् तयो-  
जिहीर्षया ॥ १७ ॥ दाशार्हः कृष्णः तस्य वधं विचिन्तयन्निति अनेन विधिनैनं घातयिष्यामीति चिन्तया निश्चिन्वन् ॥ १८-१९ ॥  
परिवृढी नायकौ कृष्णस्य सङ्घट्टे यूथस्तद्वर्तिनः ॥ २० ॥ बाह्यवाहकक्रीडार्थं विवृणोति-यत्रेति । स्पर्शखेलायां रामसङ्घट्टिनां  
मध्ये चेत् कोऽपि कृष्णसङ्घट्टिनां कमपि स्पृशति तदा रामसङ्घट्टितः सर्वेऽपि जयिनः आरोहन्ति तान् कृष्णसङ्घट्टिनः सर्वेऽपि  
पराजिता यथायथं वहन्ति कृष्णसङ्घट्टितश्चेज्जयन्ति तान् रामसङ्घट्टिनो वहन्तीति ॥ २१ ॥ भाण्डीरकमिति संज्ञाया कन् स  
एवावरोहणस्थानं कल्पितः आरोहणस्थानन्तु तदन्तिकवर्त्ति बोध्यम् ॥ २२-२३ ॥ भगवानिति भवतां भगवानस्माकं ब्रजवासिभिः  
पराजित इति नमं व्यज्यते ॥ २४ ॥

**श्रीसत्यधर्मकृता श्रीभागवतटिप्पणी**

सर्वदर्शनः सर्वज्ञस्तस्य वधस्तत्सङ्ख्यावधिरिति तदन्वमोदताभिमतमतनोत् ॥ १७ ॥ द्वन्द्वीभूर्यतस्य प्रतिभटोऽयं तस्याय-  
मिति द्वयोर्मेलनं कृत्वा विहरिष्यामः ॥ १८ ॥ परिवृढी नायकौ कृष्णसङ्घट्टिनस्तत्पक्षस्थाः । सङ्घट्टिन इति विघटितं रामस्य  
च सङ्घट्टिन इत्यन्वेति ॥ १९ ॥ बाह्या वाहका इति लक्षणं चिह्नं यासां ता जेतारो ये ते पराजितमारोहन्ति पराजिता जयवन्तं  
वहन्ति ॥ २० ॥ वहन्तः स्वयमन्यानन्येर्वाह्यमानाश्च नाम प्रसिद्धम् ॥ २१ ॥ श्रीदामा च वृषभश्रादी येषां ते तथा । तथा कृष्णा-  
दयश्चेत्येतद्गमव्ये ये ये क्रीडायां जयिनस्तास्तान्पराजयिन इति शेषः । ऊहुः । उत्तरस्थतात्पर्यस्वारस्यादेवमन्वयः संलग्नः ॥ २२ ॥  
उवाह कृष्णो भगवानिति श्लोके लोकेशस्य कृष्णस्य पराभवः प्रतीयते स च बहुमानावमानित इत्यतः किञ्चिन्माननाग्रहणपूर्वकं  
विरोधं प्रदर्श्य विभक्तिव्यत्ययेन चान्वयं लापयित्वा तस्येन्ने ब्रह्मतर्कवचनमुदाहरति ॥ श्रीदामेति । श्रीदामा । अनेन द्वितीया  
प्रथमार्थ इव प्रथमा कृष्णमिति द्वितीयार्थ इत्युक्तं भवति । हरिवंश आदिर्यस्य तद्धरिवंशादिपुराणं तद्विरोधात्स चाविषह्यं तथा  
मत्वा कृष्णमद्भुतविक्रमं । रौहिणेयवधे यत्नमकरोद्दानवोत्तमः । हरिणा क्रीडनं नाम बालक्रीडनमेव हि । क्रीडिताश्चैव ते सर्वे द्वौ द्वौ  
युगपदुत्तमम् । कृष्णः श्रीदामसहितः पुप्लुवे गोपसूनुना । सङ्कर्षणस्तु प्लुतवान्प्रलम्बेन सहानघः । गोपालास्त्वपरे द्वन्द्वं गोपालैरपरैः



सह । प्रदुता लङ्घयन्तो वै तेऽन्योन्यं लघुविक्रमाः । श्रीदामजयस्कृष्णः प्रलम्बं रोहिणीसुतः । गोपालैः कृष्णपक्षीयैर्गोपालास्त्वपरे जिता इत्यादि । न च भागवतस्यानन्तरीकतया व्याख्यारूपतया प्राबल्याद्वारतापवाधानं कुतो न स्यादिति वाच्यं । श्रीपरमेश्वर-पराजयस्यामरपामरमनोजङ्गीकरणीयस्य बहुमानविरुद्धस्य चास्वीकार्यत्वात् । यथा भागवते तूक्तमित्यारभ्य विनेव सर्वमुन्नेव मित्यन्तपञ्चमतात्पर्यानुकूल्यं च तत्रैव योजनाभेदत इत्युक्तेश्च । वचनार्थादिव्यत्यासस्य मानानन्तोऽनुपपत्तौ कर्तव्यताश्चावकब्रह्मकर्तृ-वचनाद्भागवतार्थो वचनादिव्यस्यासन्नैवावसेय इत्याह ॥ बहुमानेति । तत्रापि नैकलहरिवंशकलहः किन्तु बहूनि मानानि विरोधकानि सन्तीति बलवन्निमित्तं बलवत्त्वं बह्वीत्यनेनोक्तमिति ज्ञेयं । तुरवधारणे बहुमानविरोध एवेति सम्बध्यते । विरोध एव व्यत्यासः प्रस्तुतस्तु शब्दतोऽर्थतो दुःखीत्यादौ कार्यः । केचित्कर्षणः कर्तृत्वं कर्तुंस्तु कर्मत्वमित्यर्थव्यत्यासमाहुः । अन्यथा विरोधाभावे । अनेन विरोधोपरोध एवैवमिति न किन्तु फललाभोऽप्यस्तीति लपति । अनिरुक्तदेवानां गुणसिद्ध्या इति च चः समुच्ये । ते चानि-रुक्ताः किमाकारा इत्यत आह ॥ विष्णुरिति । विष्णुर्ब्रह्मा वायुश्चानिरुक्तास्तथा तेषां त्रयाणां पत्न्यो योषितश्चानिरुक्ता इति सम्बन्धः । परशुकलत्रयं स्मृतमित्यादेः । तेष्वनिरुक्तेष्वितरेषां शिवादीनां गुणाः पराजयादयः प्रतीता वचनादितस्ते व्यत्यासा व्यत्यासयितव्या अत्रासंशयः संशयाभावो रक्षोहागमलध्वसन्देहा इति निर्देशादसंशयः सिद्धो नितरां वक्तुमशक्या अनिरुक्त इति विग्रहः ॥ ततश्चायं मूलार्थः ॥ श्रीदामानं श्रीदामा पराजितः सन् कृष्णः कृष्णमुवाह वृषभं भद्रसेनो गोप उवाह प्रलम्बो रोहिणी-सुतमुवाहेत्यन्वयः । अत्रायं विवेकः वृष्णो रामश्चेति द्वौ नायकौ तत्र प्रलम्बो भद्रसेनश्च कृष्णपक्षगौ बभूवतुः श्रीदामा वृषभश्चेत्युभौ बलपक्षगौ बभूवतुस्तत्र श्रीदामा श्रीदामोदरस्य प्रतिभटः प्रतिभटश्च प्रलम्बो बलस्य वृषभस्य भद्रसेनस्तत्र श्रीदामा पराजितः कृष्णं प्रलम्बस्तथा समबलं भद्रसेनस्तु वृषभमुवाहेति । न च कृष्णस्य पक्षिषु जयस्त्विति महाभारततात्पर्यनिर्णये कृष्णपक्षस्य सर्वजयोक्तः कथमिदमिति शङ्क्यं । सर्वेष्विति सर्वविदभाषणात् । द्वित्राणामत्र पराजयस्येवान्यत्र द्वित्राणां जयस्यापि सम्भवात् । अगत्या प्रलम्बकृतबलोद्वाहनेनेत्यमेव वक्तव्यत्वाच्च । बलबालमेलने प्रलम्बेन बलोद्वाहनं न सम्भवति स्वव्यूहस्थवाहनानौचित्यात् । अत एव व्याचक्रिरे जनार्दनभट्टाः । अत्रायमाशयः कृष्णपक्षिभिः सर्वैर्जितं तत्पक्षस्थैः प्रलम्बभद्रसेनाद्यैर्द्वित्रैरेव पराजितं । रामपक्षीयैः श्रीदामाद्यैः सर्वैः पराजितं वृषभाद्यैर्द्वित्रैर्जितमिति । ननु रावणसमबलः प्रलम्बः प्राक् लक्ष्मणं क्षितौ पतितमुद्धतुं न शशाकेति सर्वजनोऽनन्ततनुमेवेमं कथमुक्षीयायं गत इति चेन्न । निद्रितस्त्वं तत्त्वतो यत्प्राक् तृणावर्तेन कृष्णनायकनयने नाप्राप्नो-रिति । तत्राचिन्त्याद्भुतशक्तिरिति नानुयोक्ताऽहं निद्रित इति वदसि चेद्वन्त तर्ह्यत्र सस्मार रूपं निजमेव लक्षण इत्युक्तेस्तत्रैव स्वस्वरूपस्मरणस्याभावाल्लाघवतः प्रलम्बबलोन्नीतिर्नीतिमतीति भवान्भवतु वेदिता ॥ २३ ॥ ननु कृष्णो मुख्यद्विदं तं विहाय विहायोन्नीतिरलक्ष्यस्य बलस्य कुत इत्यत आह ॥ अविषह्यमिति । दानवपुङ्गवः कृष्णमविषह्यं मन्यमानो द्रुततरमतिशीघ्रमव-रोहणतोऽवरोहते जनोऽत्रेत्यवरोहणं । अद आसाद्यावतारयितव्योऽयमिति क्लृप्तस्थानतः परं परतस्तदतिगति दूरमिति यावत्प्रागात् ॥ २४ ॥

### श्रीसुबोधिनी

एवं क्रियामयान् संस्काररूपांश्च दोषान् निवर्त्यन्तःकरणदोषाभिमानिनीं दैत्यभूतां निवारयितुमुपाख्यानमारभते पशूश्चारयतोरिति, गोपैः सह पशूश्चारयतोः सतोः प्रलम्बोऽगात, अन्तःकरणमेव रूपसमर्पकमिति गोपंरूपो स प्रकपण तम्बो मुक्तिपर्यन्तमनुवर्तमानस्तज्जिघांसया भगवांस्तं विद्वानपि तत्सख्यमन्वमोदतेतिसम्बन्धः, गत्वा मारणीयः स तत्र स्वयमागते कः सन्देहः ? अतः प्रथमत एव जिघांसयेत्युक्तं, सम्भवत्यविरोधव्याख्याने विरुद्धं न व्याख्येयं, तं प्रलम्बं दुष्टं भगवाञ् ज्ञात्वा तत्र प्रवेशेनैव तद्वध इति सञ्चिन्त्य तथैव लोलायाः प्रारब्धत्वाद् भगवतः सर्वसखस्य सर्वात्मकस्य दोषत्वेन दैत्यहननावश्यकत्वात् सख्यं कृतवान्, अत एव भगवता न मारितः, देहोत्पन्नाश्च स्वतो न मार्यन्ते यथौषधं तथा बलभद्रो व्यवहारे च स कृष्णसम्बन्धो गोपालानां मध्ये कृष्णस्यार्थं तस्य प्रवेशात्, अनेनैव प्रकारेणाकिलप्रतया वधो भवतीति विचारयंस्तथा कृतवान् ॥ १७-१८ ॥ ततः सख्यकरणानन्तरं वधप्रकारं कृतवानित्याह तत्रोपाहूयेति, सवनेव गोपालानुपाहूय नानाविधक्रीडायां प्रवृत्तान् क्रीडाविशेषमुपदेष्टुं प्राह, तत्रोपाहूयेति, यत्र समभूमौ तादृशलौला भवति तत्र सर्वानुपाहूयाग्रे वक्ष्यमाणं प्राहेतिसम्बन्धः, यतो भगवानकिलप्रकर्म प्रकर्षेण स्पष्टमेवाह, गोपालानां विश्वासार्थं स्वज्ञातक्रीडारित्यागार्थं च विशेषणं विहारविदिति, सवनेव विहारान् वेत्ति, भगवद्वाक्यमेवाह हे गोपा विहरिष्याम इति, अद्वन्द्वभूता अपि द्वन्द्वोभ्य यथा येन सह यो सह यो द्वन्द्वं प्रातस्तथा तेनैव सह स सर्वं पराजयं वा प्राप्नोतीति यथा तथा यथायथं वा यथासुखमित्यर्थः, यथातथमिति पाठेऽपि क्रियाविशेषणमात्रत्वं विशेषः ॥ १९ ॥ भगवदुक्तास्तथैव कृतवन्त इत्याह तत्र चक्रुरिति, उभौ तत्र क्रीडायां मुख्यौ क्रियेते पश्चाद् द्वौ द्वौ समागच्छतः कुत्रिसमङ्केतं कृत्वा तत्र य एव यमर्थं वृणीते तेन सङ्केतितस्तदीयो भवति, एवं सर्वे गोपालाः प्रकारद्वयेन द्विविधा भवन्ति, तदाह कृष्ण सङ्केतः केचिदासन् रामस्य चापर इति ॥ २० ॥ तत्रापि प्रथममागती मुख्यकार्यं कुरुतः श्रीदामा प्रलम्बश्चोभौ समागती द्वन्द्वभूय, तत्रापि श्रीदामा बलभद्रेण गृहीतो बलकार्यं करोति प्रलम्बो भगवत्कार्यं, एतौ मन्त्रिणाविव, अन्यथा जयपराजययोः कृष्णगमा-वेवान्योन्यं वाहकौ स्यातां तुल्यत्वान्, नाप्यव्यवस्थिततया वहनं, तथा सत्यतिप्रसङ्गात् कलहसम्भवाच्च, नाप्यत्र मुख्यो वाहकत्व-



पक्षः, अन्यथा भगवतोपि बाहकत्वं न स्यात्, मुख्ययोरेकः क्रीडत्येको वहति, अथवा क्रीडाविशेषे सर्वं एव सर्वान् वहन्तीति, तत्रैकपादगमने क्रीडान्तरे वा मध्ये द्वितीयपादस्य भूस्पर्शे पराजितो भवति, तत्र प्रतियोगिनस्तान् भ्रामयन्ति यथा स्खलनं भवति, येन प्रतियोगिना भ्रामितः स्पृशति भूमिं तं वहति, तदाहचैर्विविधाः क्रीडा इति, बाह्यबाहकत्वे निमित्तमाह यत्रारोहन्तीति, जेतार आरोहन्ति पराजिता वहन्ति ॥ २१ ॥ नापि निसर्गतः पराजितः पराजित एव भवति, अतः कदाचित् कश्चिद् वहति बाह्ये च, तदाह वहन्तो बाह्यमानाश्चेति, मध्ये सर्वेषामेव क्रीडायां प्रविष्टत्वाद् गवां चारणाभावे चतुर्विधपुरुषार्थहानिः स्यादित्या-  
शङ्क्याह चारयन्तश्च गोधनमिति, गाव एव धनं, चकारात् रक्षामपि कुर्वन्तो भाण्डीरके वने मुख्या वटोस्ति तदाख्याति-  
करस्तत्र समा च भूमिः प्रलम्बस्य सहायान्तरस्यापि पश्चादागतस्थानागमनं भवत्यतो भाण्डीरकं नाम वटं सर्वं एव जग्मुः,  
इममर्थं भगवानेव जानातीति कृष्णपुरोगमाः, कृष्ण एव पुरोगमो येषां, तत्र मध्येपि क्रीडां कुर्वाणा एव गताः ॥ २२ ॥ ततो यदा  
पराजयस्तदा वहनं तदाह रामसङ्घट्टिनो ये हीति, त्रयोत्र निरूपिता अन्तःकरणगुणानां त्रैविध्यज्ञापनाय, रामो यथा तथा  
श्रीदामा वृषभश्च, रामो राजसः श्रीदामा सात्त्विको वृषभस्तामसः, यत्र यदा ते क्रीडायां जयिनस्तास्तां कृष्णादय ऊहुः ॥ २३ ॥

अविलम्बकर्मतासिद्ध्यै हीनत्वं कुरुते क्वचित् । धर्मप्रधानो भगवानिति ज्ञापयितुं तथा ॥ १ ॥

यथा बलभद्रः प्रलम्बाहो भवेत् तदर्थं भगवान् श्रीदामानमुवाह, नाम्ना लक्ष्मीवनमालारूपत्वं तस्यातोलङ्कारार्थं  
वहनमुचितं, पराजितो इति निमित्तमन्यस्यापि वहनार्थं, तदाह वृषभं भद्रसेनस्त्विति, तुशब्दस्तृतीयस्य तत्पूर्ववद् वहनमिति  
ज्ञापयति, प्रलम्बस्तु रोहणीसुतं, मातृनाम्ना व्यपदेशस्तदज्ञानज्ञापनाय ॥ २४ ॥

( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

पशूनित्यत्रान्तःकरणरूपमेवेति प्रतिपादितं चैतद् 'यतो यतो धावति दवनोदितं मन' इत्यत्र ॥ १७ ॥ तं विद्वानित्यत्र  
ननु वधोपायचिन्तनं लौकिककार्यमिति कथमत्रैतदित्यत आहुस्तथैवेति लोकवदित्यर्थः ॥ १८ ॥ रामसङ्घट्टिन इत्यत्र ननु पर-  
वहने स्वस्य हीनत्वं भवतीति भगवान् श्रीदामानं किमित्युवाहेत्यत आहुरक्लिष्टेत्यादि तथा च यद्येव न कुर्यात् क्रीडा क्लिष्टा  
स्यादिति तदभावार्थं तथेत्यर्थः, ननु तथाप्येवङ्कारणे हीनत्वं कथं निवर्तत इत्यत आहुर्धर्मेत्यादि धर्मा एव प्रधाना मुख्यकार्यकरा  
यस्य बाह्यधर्मा वा तथा यस्य तथा चेतादृशस्थले धर्मा एव तथा कुर्वन्तीति न दोष इत्यर्थः, पक्षं तु यतो भगवान् स्वयं धर्मप्रधान  
इति ज्ञापयितुं तथा कुरुत इत्येवं योज्य, तथा चान्यत्रापीदृग्विधा भगवत्कृतिरेवरूपा ज्ञातव्येति भावः, बाह्यधर्मस्तु नाम्नेत्यादिना  
श्रीमदाचार्यैरेव विवृतो ज्ञेयः ॥ २३ ॥

( ३ ) श्रीमद्वल्लभमहाराजकृतः श्रीसुबोधिनीलेखः

पशूनित्यस्याभासे क्रियामयानिति भगवन्तं विना केवलक्रीडाप्रचुरानित्यर्थः, संस्काररूपानिति केवलक्रीडास्मरणजनको  
यः संस्कारस्तद्रूपानित्यर्थः, तासु भगवत्प्रवेशे भगवता सह क्रिया भवन्ति संस्कारोपि भगवत्सहितानामेव भवतीति भावः, ( उपा-  
ख्यानमिति बाहुलकात् कर्मणि ल्युट्, लीलाप्रकारमित्यर्थः, भगवत्कृतमातशेषः, तथा च तान् निवर्त्य तां निवारयितुं भगवता कृतं  
लीलाप्रकारं वक्तुं शुक आरभत इत्यन्वयः ), व्याख्याने, अन्तःकरणमेवेति अन्तःकरणं स्मर्तारि स्मर्यमाणस्वरूपसमर्पकमित्यन्तः  
करणे विषयतासम्बन्धेन स्पर्शमाणस्वरूपं वर्तते, अतस्तदभिमानिनस्तादृशं रूपमुचितं यस्मिन्नन्तःकरणे क्रीडानुभवजनितसंस्कारो-  
त्ततो विषयतासम्बन्धेन गोपा एव न तु भगवांस्तद्रूपः प्रलम्बः, अतस्तस्य तादृशमेव रूपमिति भावः, साधनचिन्तनहेतुस्तथै-  
वेति ॥ १७ ॥ तत्रोपाहूयेत्यस्याभासे वधप्रकारमिति तादृशविहारोपदेशमित्यर्थः ॥ १९ ॥ तत्र चक्रुरित्यत्र प्रतियोगिन इति  
स्वसङ्घट्टिनो योगिनः परसंघट्टिनः प्रतियोगिन इत्यर्थः, नापि निसर्गत इत्यनेन "वहन्तो बाह्यमानाश्च"तिपदार्थ उक्तः,  
वाक्यार्थस्तु "जग्मु"रित्यन्तेनोपसंहारे वक्ष्यते ॥ २२ ॥ अग्रिमश्लोकान्ते ज्ञापयितुमिति गांक्षितिशेषः, एवं ज्ञाने केनापि कस्यचित्  
पक्षो न कर्तव्यस्तत्र लीला सम्यक् सिध्यतीति भावः, लक्ष्मीवनमालारूपत्वमिति लक्ष्म्या स्वसमर्पणीयवनमालाप्रथनाधिकारोस्मै  
दत्त इति सततं तद्भावनाया तद्रूपत्वमेवास्य सम्पन्नं परं तत्स्वरूपगोपनाय लोकेभ्यस्तथा न प्रदर्शयति, भगवांस्तु जानातीति  
तद्व्याजेन तदाधिदेविकरूपं मालामुवाह, लोकानां त्वाधिभौतिकरूपप्रतीतिरिति भावः, तथा च श्रियो दाम श्रीदामा, पुंस्त्वं तु  
परोभावादाय लोकप्रतीतिमनुसृत्येति ज्ञेयम्, अत्र श्लोके वहनानुवादेन तत्प्रकारो वाक्यार्थः, अत एवास्याभासः पृथङ् नोक्तः,  
सप्रकारकं वहनं श्लोकद्वयार्थो ज्ञेयः ॥ २३ ॥

( ४ ) श्रीमद्दीक्षितलालभट्टयोजिता श्रीसुबोधिनीयोजना

रामसङ्घट्टिनो ये हीत्यस्य विवरणे कारिकायां धर्मप्रधानो भगवानिति अविलम्बकर्मत्वलक्षणः स्वधर्मः प्रधानं  
यस्येत्यर्थः ॥ २३ ॥



## ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

रामसङ्घट्टिनो यहीत्यत्र अक्लिष्टेति का० १५३३ । ननु परवहने स्वस्य हीनत्वं भवतीति भगवान् श्रीदामानं किमिच्छु-  
वाहेत्यत आहुरक्लिष्टेत्यादि, केनापि कस्यचित् पक्षपातो न कर्तव्य इति गोपेषु ज्ञापयितुमित्यर्थः । २३ ॥

## गोस्वामिश्रीगिरिधरलालकृता बालप्रबोधनी

लीलान्तरमाह—पशूनि । तस्मिन् वने गोपैः सह पशून् चारयतोः सतोः रामकृष्णयोस्तयोजिहीर्षया हर्तुमिच्छया गोपरूपी कश्चिद्गोपस्तद्दिने वनं नागतस्तद्रूपी सन् प्रलम्बाख्योऽसुरोऽगादित्यन्वयः ॥ १७ ॥ दाशार्हकुलोत्पन्नः श्रीकृष्णस्तं प्रलम्बासुरं विद्वानपि जानन्नपि तेन सह सख्यमन्वमोदत् । सख्यानुमोदने हेतुमाह—वधमिति । तेन सह क्रीडयैव तस्य वधं विचिन्तयन्नित्यर्थः । एवं ज्ञाने हेतुमाह—सर्वदर्शन इति । सर्वज्ञ इत्यर्थः । सर्वज्ञत्वे वधसामर्थ्येन च हेतुमाह—भगवानिति ॥ १८ ॥ तत्रेति । यत्र समग्रमौ तद्वधयोग्या क्रीडा भवेत्तत्र गोपान् उपाहूय 'हे गोपा ! यथायथं वयोवलाद्यनुरूपं द्वन्द्वीभूय वयं विहरिष्याम' इति कृष्णः प्राहेत्यन्वयः । ननु 'तेषां स्वरूप्या नानाविधक्रीडासु प्रसक्तानां तदाह्वानात्तत्त्यागेनागत्य तद्वाक्याङ्गीकारे को हेतुः ?' इत्यपेक्षायामाह—विहार-  
विदिति । यतोऽभिनवचमत्कृतनानाविहाराभिज्ञ स एवेत्यर्थः । अनेन क्रीडायामपि भगवदधीनता प्रदर्शिता ॥ १९ ॥ तत्रैवं कृष्णे-  
नोक्ते सति गोपा रामजनार्दनावेव परिवृढौ नायकौ चक्रुः । तत्र सङ्घट्टो यूथः । केचित् कृष्णस्य सङ्घट्टिनः यूथगताः पश्या-  
आसन् । तथा अपरे रामस्य सङ्घट्टिन आसन् ॥ २० ॥ बाह्यवाहकेति भावप्रधानो निर्देशः । बाह्यत्वं वाहकत्वं च लक्षणं फलं  
यासु तथा विविधाः क्रीडा आचरेः । बाह्यवाहकलक्षणा इत्येतदेव विवृणोति—यत्रेति । अस्पृश्यलीलायां यदि रामसङ्घट्टिनां मध्ये  
कोपि कृष्णसङ्घट्टिनं कमपि स्पृशति तदा रामसङ्घट्टिनः सर्वे एव जेतारः सन्तस्तान् कृष्णसङ्घट्टिन आरोहन्ति । तं च  
कृष्णसङ्घट्टिनः सर्वे एव पराजिताः सन्तस्तान् रामसङ्घट्टिनो यथायथं वहन्ति । एवं यदा कृष्णसङ्घट्टिनां मध्ये कोपि  
रामसङ्घट्टिनं कमपि स्पृशति तदा कृष्णसङ्घट्टिनः सर्वे जेतारः सन्तस्तानारोहन्ति, ते च तान् हन्तीत्यर्थः ॥ २१ ॥ एवं  
वहन्तो बाह्यमानाश्च गोधनं चारयन्तश्च कृष्णादयो गोपा भाण्डीरक नाम वटं जग्मुः । यतः स एव वटोऽवरोहणस्थानत्वेन कल्पितः  
तदुक्तं विष्णुपुराणे—“ति बाह्यन्तस्त्वन्योऽज्यं भाण्डीरस्कन्धमेत्य वै । पुनर्निर्वर्तिताः सर्वे ये ये पूर्वं पराजिता” इति ॥ एवमा-  
रोहणस्थलमपि तत्समीपे ववचित् कल्पितं ज्ञेयम् ॥ २२ ॥ यद्दि क्रीडायां रामसङ्घट्टिनः श्रीरामादयो जयिनो जातास्तदा तान्  
कृष्णादय ऊहुः । 'इयमपि लीला आश्चर्यजनिका, यत्र सर्वेश्वरोऽपि भगवान् पराजितः सन् गोपमुवाह' इति सूचयन् सम्बोध्यति-  
नृपेति ॥ २३-२४ ॥

## अन्वितार्थप्रकाशिका

पशूनि ॥ तस्मिन्वने गोपैः सह पशून् चारयतोः सतोः रामकृष्णयोस्तयोजिहीर्षया हर्तुमिच्छया गोपरूपी कश्चिद्गोप-  
स्तद्दिने वनं नागतस्तद्रूपी सन् प्रलम्बाख्योऽसुरोऽगात् ॥ १७ ॥ तमिति ॥ भगवान् सर्वदर्शनः दाशार्हः श्रीकृष्णस्तं प्रलम्बासुरं  
विद्वानपि जानन्नपि क्रीडयैव तस्य वधं विचिन्तयन् तेन सह सख्यमन्वमोदत् ॥ १८ ॥ तत्रेति ॥ विहारावत् क्रीडाभिज्ञः कृष्णः तत्र  
गोपान् उपाहूय हे गोपा ! यथायथं वयोवलाद्यनुरूपं द्वन्द्वीभूय वयं विहरिष्याम इति प्राह स्म ॥ १९ ॥ तत्रेति ॥ तत्र एवं कृष्णोक्ते  
सति गोपा रामजनार्दनावेव परिवृढौ नायकौ चक्रुः । तत्र सङ्घट्टो यूथः केचित्कृष्णस्य सङ्घट्टिनः यूथगताः आसन् तथा अपरे  
रामस्य सङ्घट्टिन आसन् ॥ २० ॥ आचरेरिति ॥ यत्र यासु क्रीडासु जेतारः आरोहन्ति पराजिताश्च तान् वहन्ति ताः बाह्यवाहकेति  
भावप्रधानो निर्देशः । बाह्यत्वं वाहकत्वं च लक्षणं फलं यासु तथा विविधाः क्रीडा आचरेः ॥ २१ ॥ वहन्त इति ॥ एवं वहन्तो  
बाह्यमानाः पृष्ठेनोह्यमानाश्च । स्वार्थे णिच् । गोधनं चारयन्तश्च कृष्णपुरोगमाः कृष्णादयो गोपा भाण्डीरकं नाम वटं जग्मुः । यतः  
स एव वटोऽवरोहणस्थानत्वेन कल्पितः । तत्समीपवर्त्यवारोहणस्थानमपि ज्ञेयम् ॥ २२ ॥ रामेति ॥ हे नृप ! यद्दि क्रीडायां राम-  
सङ्घट्टिनः श्रीदामवृषभादयो जयिनो जातास्तदा तान् कृष्णादय ऊहुः ॥ २३ ॥ उवाहेति ॥ पराजितो भगवान् कृष्णः श्रीदामानम्  
उवाह । भद्रसेनस्तु वृषभनामानम् उवाह । प्रलम्बो रोहिणीसुतमुवाह ॥ २४ ॥

## श्रीगोपालानन्दमुनिविरचितं निगूढार्थप्रकाशव्याख्यानम्

तस्मिन् वने चारयतोः सतोः तौ हर्तुमिच्छया ॥ १७ ॥ तस्य सख्यमन्वमोदत् कृतवान् ॥ १८ ॥ यथायथमवस्थावलादि-  
योग्यं द्वन्द्वीभूय ॥ १९ ॥ परिवृढौ यूथमुख्यौ कृष्णस्य सङ्घट्टिनः पक्षगाः ॥ २० ॥ बाह्याः स्कंधैर्वोढुं योग्यास्तेषां वाहकाभ्रतेषा-  
मुभयविधानां लक्षणं सूचनं यासु ता बाह्यवाहकलक्षणाः ॥ २१ ॥ अभ्यानुह्यमानान् वहन्तो गोपाः तैर्बाह्यमानाः स्कंधैरुह्यमानाः ते  
द्विविधा गोपाः गोधनं चारयन्तः ॥ २२ ॥ जयिनो जेतारः भवन्ति हि तान् ऊहुर्वहन्ति स्म ॥ २३-२४ ॥

## भगवत्प्रसादाचार्यविरचिता भक्तमनोरञ्जनी

पशूनि ॥ तद्वने, गोपैः सह, पशून् चारयतोः रामकृष्णयोः, समीपे इति शेषः । तज्जिहीर्षया रामकृष्णयोर्हरणेच्छया,  
जिघांसयेति पाठे रामकृष्णयोर्हर्तुनेच्छयेत्यर्थः । गोपानामिव रूपमस्यास्ति तथाविधः सन्, प्रलम्बः नाम असुरः, अगात् ॥ १७ ॥



तमिति ॥ सर्वदर्शनः हेतुगर्भमिदं विशेषणम् । सर्वज्ञत्वात्, तं जिघांसुं समागतं गोपरूपिणं प्रलम्बासुरमित्यर्थः । विद्वान् जानन्नपि, दासार्हः भगवान् श्रीकृष्णः सद्यः न तं जघानेति वाक्यशेषः । किं तु तस्य वधं, चिन्तयन् उपायान्तरेणेति शेषः । तत्सख्यं तेन सह सखिभावं एव, अन्वमोदतारोचयत् ॥ १८ ॥ तत्रेति ॥ विहारवित् तद्वधोचितविहारक्रमाभिज्ञः, कृष्णः गोपालान्, तत्र यत्र स्वयमुप-विष्टस्मिन् स्थाने, उपहूय, स्वसमीपे समाहूय, हे गोपाः, यथायथमाकृतिवयोलानुरूपं द्वन्द्वीभूय संघट्टयं भूत्वा, विहरिष्यामः, इति प्राह ॥ १९ ॥ तत्रेति ॥ एवं भगवतोक्ते सतीति शेषः । गोपाः, तत्र तस्यां क्रीडायां, रामजनार्दनो रामकृष्णौ, परिवृढौ संघनायकौ, चक्रुः । तत्र केचिद्गोपाः, कृष्णसंघट्टिनः श्रीकृष्णपक्षीयाः, आसन् बभूवुः । अपरे गोपाः, रामस्य संघट्टिनश्च, आसन् ॥ २० ॥ आचरति ॥ एवभूताः भूत्वा, बाह्यवाहकेति भावप्रधानो निर्देशः । बाह्यत्ववाहकत्वे लक्षणे फले यासु ताः, विविधाः क्रीडा आचरुः चक्रुः । ताः क्रीडा विशदयति । यत्र यासु क्रीडासु, जेतारः आरोहन्ति, पराजिताश्च वहन्ति ॥ २१ ॥ वहन्त इति ॥ एवभूतासु क्रीडासु प्रवर्त्तमानासु सतीष्विति शेषः । बाह्यमानाः जयेन हेतुना पृष्ठेनोह्यमानाः, वहन्तः पराजयेन हेतुना पृष्ठेन वहन्तश्च, गोघनं चारयन्तश्च सन्तः, कृष्णः पुरोगमोऽग्रेसरो येषां ते गोपाः, भाण्डीरकं नाम भाण्डीरकेति नाम्ना प्रसिद्धमित्यर्थः । वटं न्यग्रोधतरुं, जग्मुः ॥ २२ ॥ रामेति ॥ तत्र यहि यदा, श्रीदामवृषभादयः, रामसंघट्टिनः, क्रीडायां जयिनः जेतारः भवन्ति, तदा हे नृप, तान् तान्, कृष्णादयः ऊर्ध्वहन्ति ॥ २३ ॥ उवाहेति ॥ अविषह्यमिति ॥ तत्र पराजितः पराजयं प्राप्तिः, भगवान् कृष्णः, श्रीदामान् उवाह । पराजितः भद्रसेनः, वृषभं उवाह । प्रलम्बः रामसंघट्टी किं न बभूवेतीमां शङ्कां निराकुर्वन्तं विशिनष्टि । कृष्णं अविषह्यं मन्यमानः, दानवपुङ्गवः दैत्यश्रेष्ठः, प्रलम्बोऽसुरः, पराजितः अत एव, रोहिणीसूतं बलभद्रं, वहन् सन्, द्रुततरमति-शीघ्रं, अवरुह्यतेऽस्मिन्नित्यवरोहणं मर्यादास्थानं तस्मादिति ततः, परं, प्रागात् । दूरतरमिति पाठे, अवरुहणतः परं दूरतरं, प्रागादित्यन्वयः । यदाहं रामसंघट्टी भवेयं तदा कृष्णेन पराजितस्तं वहेयं, तर्हि व्योमासुरवत् अत्रियमित्यभिप्रायेण श्रीकृष्ण-संघट्टी बभूवेति भावः । उभयोरेकान्वयः ॥ २४-२५ ॥

### श्रीहरिसूरिदिरचितं श्रीभक्तिरसायनम्

गोपरूपीति : १०.१८.१७.

अज्ञातो यदि तदयत्नमिष्टसिद्धिर्ज्ञातश्चेच्छरणगिरैव शं लभेय ।

इत्यन्तर्निहितविनिश्चयः स दैत्यस्तत्रागात्किमु कृतकात्तगोपरूपः ॥ ९ ॥

योषा वकी पशुमतिर्वन्त वत्सकोऽपि प्रौढो वकोऽपि सततं जडजातवृत्तिः ।

तस्मात्तथा न गणयत्वयमत्र किन्तु गोपानुरूपमिति किं स तदा तथाऽगात् ॥ १० ॥

अतित्वरा नेष्टकरी यदस्या योगात्फलं तादृगवापुरर्वाक् । वकादयस्तन्नहि तां श्रयामीत्यगात्स तादृक्किमु वस्तुकामः ॥ ११ ॥

युक्त्याऽनयैव बहुकालकृतावहित्यः स्थाता भवेयमिह तत्र यथावकाशम् ।

कंसार्थसाधनमदुःशकमेव भूयादित्याशयेन किमु वा स बभूव गाः ॥ १२ ॥

यदुपतिसहक्रीडासीत्संयमग्रजनेहितं भवति जगतीत्यस्मिन्नर्थे न मानमपेक्ष्यते ।

सहजरिपुरप्यल्पप्रज्ञोऽप्यभक्तमतानुगोऽप्यभवदसुरो यत्प्राप्त्यर्थं स गोपसरूपकः ॥ १३ ॥

तं विद्वानपीति : १०.१८.१८

ज्ञाताऽप्यहं समदृगस्मि शरण्यधामा गोपास्त्वमेऽतिसरलाः खलकैतवाज्ञाः ।

तत्कार्यमत्र कथमित्यनुचिन्त्य कृष्णस्तत्सख्यतः स्वविहृदं प्रथनं ररक्ष ॥ १४ ॥

अकुर्वाणः सख्यं यदि खलमिमं गोपवमिपं गोपवपुषं निहन्यां तद्भूयाद् भृशममीषामृजुधियाम् ।

ग्रहो गोपलघ्नोऽयमिति भुवनेऽप्यत्र वितथः स मा भूदित्यद्धा किमुविमुरसौ सख्यमकरोत् ॥ १५ ॥

स्नेहं विना न भविताऽस्य खलस्य भावो व्यक्तो निजेष्वखिल-गोपसुवेषभाजः ।

युक्त्यन्तरस्तिमितधीः किमु साधु गह्यमप्यन्वमोदत विभुः खलमुख्यसख्यम् ॥ १६ ॥

दृष्ट्वा गोपसमाकृतिं निरुपमो योऽर्शिश तत्सौहृदेदुष्टो घातकबुद्धिरित्यमवगत्याऽप्यच्युतेऽनादरः ।

तेनेदं विशदीकृतं यदवनो सर्वेश्वरस्यापि मे भक्तस्नेहसुखान्न किञ्चिदपरं सीत्स्यं मनोमोहकम् ॥ १७ ॥

तत्रेति : १०.१८.१९.

अनेन खलु दुर्हंदा कितवसौहृदं सम्प्रति प्रदर्श्यं निखिलेष्वमीष्वपि ममत्वमुत्पादितम् ।

अतोऽत्र न मनागितः समुचिता ह्युर्दासीनतेत्यचिन्त्यचरितः प्रभुः कृतककेलिमारब्धवान् ॥ १८ ॥

ममत्वोच्छेदकार्येको द्वन्द्वीभावः परस्परम् । इत्यालोच्याच्युतः क्रीडां तादृशीं किमु दिष्टवान् ॥ १९ ॥



अद्वैतकेलिवदलं न युवां विनाऽन्यो द्वन्द्वेऽपि केलिकुतुकेऽर्हति गौरवं नः ।  
इत्युक्तिमात्मनिहितामनुयुक्तियुक्तां तेषां निशम्य स च सोऽत्युररीचकार ॥ २० ॥  
तत्र चक्रुरिति : १०.१८.२०

शत्रुश्चेच्छलवर्त्म जाद्विकमनास्तत्तज्जयो धीमता तत्कालं कृतकं निजेषु कलहं निर्माय कार्यो ध्रुवम् ।  
मन्ये नीतिमिमां विभाव्य भगवान् स्वातोत्तमे निमंमे रामे तत्परिभूतये प्रथमतः स्वस्य प्रतिद्वन्द्विताम् ॥ २१ ॥  
अनेन धरणीधरो धरणिभारभूतेन यद् व्यखेदि बहुधा ततः प्रतिकृति विधास्येऽधुना ।  
बलं तदुपरि स्थितं वत विधाय शेषात्मक तथा निजविभागतोऽभवति किमुच्युतेनाशयः ॥ २२ ॥  
कश्चिद् दुर्वृत्तबुद्धिः शरणमुपगतस्तस्य सख्यं विधास्याम्येवाहं तादृगेतत् क्वचिदपि न यथा भग्नभावं भजेत् ।  
विस्पष्टद्वन्द्वभावेऽप्यसुरमपिहितं तं तदा केलिकाण्डे स्वीयत्वेनाच्युतेनाध्यवनि गणयताऽकार्यगूढः स्वभावः ॥ २३ ॥  
यन्मुख्याक्षरमेकमप्यसुलभं श्रोतुं विरञ्चेरपि युद्धस्ताङ्गलिपल्लवोऽप्यसुलभस्पर्शो मुनीनामपि ।  
यद्वक्षः परिरम्भमिच्छति सदा पद्याऽपि तस्मिन् प्रभौ मेन्व्योपस्थितकृत्स्नकेलिकृदभूद्वन्यो जघन्योऽप्यसौ ॥ २४ ॥  
वहन्त इति : १०.१८.२२

प्रारब्धात्कौतुकाद्वाऽयधिगतविषयां व्यापृति व्यापृतात्मा निम्नां वा चोन्नतां वा हितविहितमनास्तादृशी संविदध्यात् ।  
न स्याद् भ्रंशो यथाऽस्मिन्निखिलनिजगवां तस्य सत्सीमदृष्टेर्न स्याज्जात्वप्यनिष्टं तत् इति विभुना तादृशेनाभ्यधायि ॥ २५ ॥  
विधतविहितसीमन्यत्र मित्रे च शत्रौ व्यरचि यदि च दण्डो नैव नीतावधर्मः ।  
इति मनसि विचिन्त्यारम्भित्वाहं सुसीमं विहरणमपि कृष्णेनाऽऽर्धमनुगेन ॥ २६ ॥

रामसङ्घट्टिन इति : १०.१८.२३.

एतद्भारयुतावनीधृतिनमन्मौलिः स शेषोऽधुनाऽपि स्याद् भारभूदेव मे यदि जयः संपादितः सर्वदा ।  
आलोच्यवमुरीकृतोऽतिकृपया मन्ये जगज्जिष्णुना श्रीकृष्णेन पराजितत्वमधरीभावश्च केलीविधौ ॥ २७ ॥  
क्षणार्धमपि कौतुकात् खलसमागमश्चेत्कृतः स चाच्युतविभूतिमप्यधरता नयत्याश्रितः ।  
न जातु खलसङ्गतिहितदृशा विधेयेति किं स्वमेव तदुदाहृति भुवि विवक्तमाघातप्रभुः ॥ २८ ॥  
उवाहेति : १०.१८.२४

श्रीमन्नाम सुदाम धारयति यस्तं च क्वचिद् द्वन्द्वितां प्राप्तं चाप्यहमुद्वहामि सहसा सर्वोत्तमश्रीरपि ।  
इत्थं स्वीयजनैकपालन-समुत्साहं तदोद्वोध्यन् मन्ये गोपमुवाह तादृशपदं श्रीशः स्वहर्षप्रदः ॥ २९ ॥  
अपराजितोऽप्यहमलं पराजिस्तमंदुक्तकेलिकृतः । ये श्रीमत्पदलसिता भवेयुरिति तादृशेरितं हरिणा ॥ ३० ॥  
परिवृढौ न पराजयशालिनावपि मिथो वहतः खशु किन्तु तौ । विदधतोऽजयार्थकमभंकं कमपि युक्तमिदं कथमन्यथा ॥ ३१ ॥

### कृष्णप्रिया

एक दिन जब बलराम और श्रीकृष्ण ग्वालबालों के साथ उस वन में गौएँ चरा रहे थे, तब ग्वाल के वेष में प्रलम्ब नामक एक असुर आया । उसकी इच्छा थी कि मैं श्रीकृष्ण और बलराम को हर ले जाऊँ ॥ १७ ॥ भगवान् श्रीकृष्ण सर्वज्ञ हैं । वह उसे देखते ही पहचान गये । फिर भी उन्होंने उसका मित्रता का प्रस्ताव स्वीकार कर लिया । वे मन-ही-मन यह सोच रहे थे कि किस युक्ति से इसका वध करना चाहिये ॥ १८ ॥ ग्वालबालों में सबसे बड़े खिलाड़ी, खेलों के आचार्य श्रीकृष्ण ही थे । उन्होंने सब ग्वालबालों को बुलाकर कहा—‘मेरे प्यारे मित्रों ! आज हमलोग अपने को उचित रीति से दो दिलों में बाँट ले । और फिर आनन्द से खेलें ॥ १९ ॥ उस खेल में ग्वालबालों ने बलराम और श्रीकृष्ण को नायक बनाया । कुछ श्रीकृष्ण के साथी बन गये और कुछ बलराम के ॥ २० ॥ फिर उन लोगों ने तरह-तरह से ऐसे बहुत से खेल खेले, जिनमें एक दल के लोग दूसरे दल के लोगों की अपनी पीठ पर चढ़ाकर एक निर्दिष्ट स्थान पर ले जाते थे । जीतने वाला दल चढ़ता था और हारने वाला दल ढोता था ॥ २१ ॥ इस प्रकार एक दूसरे की पीठपर चढ़ते-चढ़ाते श्रीकृष्ण आदि ग्वालबाल गौएँ चराते हुए भाण्डीर नामक वट के पास पहुँच गये ॥ २२ ॥ परीक्षित ! एक बार बलराम जी के दल वाले श्रीदामा वृषभ आदि ग्वालबालों ने खेल में बाजी मार ली । तब श्रीकृष्ण आदि उन्हें अपनी पीठपर चढ़ाकर ढोने लगे ॥ २३ ॥ हारे हुए श्रीकृष्ण ने श्रीदामा को अपनी पीठपर चढ़ाया, भद्रसेन ने वृषभ को और प्रलम्ब ने बलरामजी को ॥ २४ ॥



अविषह्यं मन्यमानः कृष्णं दानवपुङ्गवः । वहन् द्रुततरं प्रागादवरोहणतः परम् ॥ २५ ॥  
 तमुद्धहन् धरणिधरेन्द्रगौरवं महासुरो विगतरयो निजं वपुः ।  
 स आस्थितः पुरटपरिच्छदो वभौ तडिद्द्युमानुडुपतिमानिवाम्बुदः ॥ २६ ॥  
 निरीक्ष्य तद्वपुरलमम्बरे चरन् प्रदीप्तदग् भ्रुकुटितटोप्रदंष्ट्रकम् ।  
 ज्वलच्छिखं कटककिरीटकुण्डलत्विपाद्भुतं हलधर ईषदत्रसत् ॥ २७ ॥  
 अथागतस्मृतिरभयो रिपुं बलो विहायसार्थमिव हरन्तमात्मनः ।  
 रुपाहनच्छिरसि दृढेन मुष्टिना सुराधिपो गिरिमिव वज्ररंहसा ॥ २८ ॥

### कर्ममक्षमा

अन्वयः—दानवपुङ्गवः कृष्णम् अविषह्यम् मन्यमानः बलम् वहन् द्रुततरम् अवरोहणतः परम् प्रागात् ॥ २५ ॥ धरणि-  
 धरेन्द्रगौरवम् तम् उद्धहन् विगतरयोः स महासुरः (यदा) निजम् वपुः आस्थितः (तदा) पुरटपरिच्छदः सः तडिद् द्युमान्  
 उडुपतिमान् अम्बुद इव वभौ ॥ २६ ॥ अम्बरे अलम् चरन् हलधरः, प्रदीप्तदग् भ्रुकुटि तट उपदंष्ट्रकम् ज्वलत्शिखम् कटक-  
 कुण्डलत्विषा अत्यद्भुतम् तत् वपुः निरीक्ष्य ईषत् अत्र सत् ॥ २७ ॥ अय आगतस्मृतिः अभयः बलः, अर्थम् (तदर्थम्) इव आत्मनः  
 विहाय सा हरन्तम् रिपुम्, सुराधिपः वज्ररंहसा गिरिम् इव, रुपा दृढेन मुष्टिना शिरसि अहनत् ॥ २८ ॥

### श्रीधरस्वामिविरचिता भावार्थदीपिका

कृष्णदृष्टिवचनाय अवरुह्यतेऽस्मिन्नित्यवरोहणं मर्यादा ततः परं दूरमगात् ॥ २५ ॥ धरणिधरेन्द्रगौरवं यस्य तं  
 निजमासुरं वपुरास्थितः । पुरटपरिच्छदः सुवर्णालंकारः । तडिद् द्युमान् विद्युद्दीप्तिमानित्यलंकारोपमा । उडुपतिवाडिति रामोपमा ।  
 उडुपति वहतीत्युडुपतिवाद् । यदि यथोचितस्थानेषु स्थिता विद्युतो भवत्युपरि चोडुपतिस्तदा सोम्बुदो यथा भाति तद्वद्व-  
 भावित्यर्थः ॥ २६ ॥ अलमतिवेगेन । प्रदीप्ते दृशौ यस्मिन्वपुषि तत् । भ्रुकुटितटसंलग्ना उग्रा दंष्ट्रा यस्मिस्तत् प्रदीप्तदग् प्रदीप्तनेत्रं  
 भ्रुकुटितटं यस्मिन् उग्रा दंष्ट्रा यस्मिस्तच्च तच्चेति वा । ज्वलन्त्यः शिखाः केशा यस्मिस्तत् ॥ २७ ॥ आगतस्मृतिरभय इवात्मनः सार्थं  
 गोपसमूहं विहाय हरन्तं रिपुमहनत् । यद्वा विहायसाऽऽकाशमार्गेणात्मनः प्राप्तमर्थमिव हरन्तमिति वज्ररंहसा वज्रवेगेन मुष्टिना ॥ २८ ॥

### श्रीवंशीधरकृतो भावार्थदीपिकाप्रकाशः

अविषह्यम् योद्धुमशक्यम् । यद्वा—कृष्णमविषह्यं वोद्धुमशक्यं मत्वा रामं वहन्नगादिति संबंधः ॥ २५ ॥ धरणिधरेन्द्रः  
 सुमेरुः । “पुरटो नगराटे स्यात्कलीवं हेम्यग्रगे शुनि” इति धरणिः । द्युमता सूर्येण वाऽत्र पक्षेऽभूतोपमा ज्ञेया ॥ २६ ॥ पूर्वसमासे  
 दंष्ट्राणां भ्रुकुटिसंलग्नत्वासंभवात्समासांतरमाह—प्रदीप्तेत्यादि । “भ्रुवोर्मध्ये तु कुटिभ्रुकुटिभ्रुकुटिः त्रियाम्” इति शब्दरत्ने ।  
 अत्रसत् उद्विज्जे ॥ २७ ॥ अथ श्रीकृष्णकृतवोधानंतरम् । आगतस्मृतिः ज्ञातनिजवैभवः । बलं गृहीत्वा, प्रलंबधावने बलदेवेन  
 कृष्णः प्रायितः स च तं न त्वं प्राकृतो बालः किं तु साक्षादनतोऽसीति बोधितवानिति हरिवंशादवक्ष्यम् । अभयशब्देनेवशब्दसंबन्धे  
 श्रीकृष्णबोधितस्याप्यनीशतैवाविर्भवत्यतः प्रकारांतरेण योजयन्नाह—यद्वेति । “मुष्टिद्वयोः स्यात्सांगुष्ठे करे संकुचितांगुलौ” इति  
 धरणिधरः ॥ २८ ॥

### श्रीमञ्जीवगोस्वामिकृता वंणवतोषिणी

ननु, तथापि कंसस्य मुख्यादि श्रीकृष्णं हतुं कथमयं नाचेष्टेत्याह अविषह्यमिति । श्रीरामद्वारा मारयितुं श्रीकृष्णेन  
 तत्तेन आनृत्य स्वतेजस आविष्कृतेः अत एव कृष्णपक्षियो भूत्वा बलदेवं वहन् सन् यतो दानवेषु पुङ्गवः बलादिना श्रेष्ठः अवरोहणतः  
 भाण्डीरस्कंधात् तथा च श्रीविष्णुपुराणे—

“ते बाह्यन्तस्त्वन्योन्यं भाण्डीरस्कन्धमेत्य वै । पुननिवर्त्तिता सर्वे ये ये पूर्वं पराजिताः ॥

सङ्घर्षणं तु स्कन्धेन शीघ्रमुत्क्षिप्य दानवः । न तस्यौ प्रजगामैव स चन्द्रः इव वारिदः ॥ इति ॥ २५ ॥

धरणिधरेन्द्रः सुमेरुस्तस्मादपि गौरवं भारो यस्य सीमातिक्रमे जाते विहस्य विस्मित्य विशङ्क्य च क्रमेण भारातिरेक-  
 प्रकटनात् उत् उच्चैः स्कन्धे वहन्नित्यर्थः । स महासुरोपि अत एव निजमासुरं वपुरास्थितः तथा च तत्रैव—

१. प्रायाद-गो. प्रे. टी. । २. वाडि-श्रीधर. वंशी. ; मानि-वीर. विज. । ३. चरत्-श्रीधर. वंशी. वीर शुक्र. ; चरम्-विज. ।

४. नायंमहरन्त-वीर. ; सोष्वं च हरन्त-विज. ।



“असहन् रोहिणेयस्य स भारं दानवोत्तमः । ववृधे सुमहाकायः प्रावृषीव बलाहकः” ॥ इति ॥ २६ ॥

ईषदत्रसत् बाल्यक्रीडाव्रेशेनेति पूर्वपूर्ववत् ॥ २७ ॥ अथानन्तरमिति—

“किमयं मानुषो भावो व्यक्तमेवावलम्ब्यते । सर्वात्मन् सर्वगुह्यानां गुह्यगुह्यात्मना त्वया” ॥

इत्यादिकात् श्रीविष्णुपुराणाद्युक्तात् प्रति श्रीकृष्णस्य वचनात् सद्य एवागता स्मृतिः दैत्यवधार्थनिजावतारप्रयोजनं यस्य सः बलो मुष्टिना रिपुमहनत् अहन् कः केन कमिव मुराघिपो वज्ररंहसा गिरिमिव ॥ २८ ॥

### श्रीमत्सनातनगोस्वामिकृता बृहद्वैष्णवतोषिणी

ननु तथापि कंसमुख्यादि श्रीकृष्णं हत्तुं कथमयं नाचेष्टनं इत्याशंक्याह—अविसह्यमिति । अतएव कृष्णपक्षीयो भूत्वा बलदेवं वहन् सन्, यतो मानवेषु पुंगवो बलादिनातिश्रेष्ठः; यद्वा, श्रीबलदेवकरणकः तद्वधार्थं श्रीकृष्णेच्छयैव बलदेवं वहन्, अत्र रोहणतोऽवतारणसीमातः परं परतः प्रकर्षेणावैकल्यादिना गतः; तथा च विष्णुपुराणे ( ५।८८।१५-१६ )—

‘ते बाह्यन्तस्त्वन्योन्यं भाण्डीरस्कन्धमेत्य वै । पुनर्निर्वर्तिताः सर्व्वे ये ये पूर्व्वं पराजिताः ॥

संकर्षणं तु स्कन्धेन शीघ्रमुत्क्षिप्य दानवः । न तस्थौ प्रजगामैव सचन्द्र इव वारिदः ॥’ इति ।

तत्र हेतुः—अविषह्यमिति, श्रीकृष्णस्य दृष्टिगोचरे किञ्चिदस्य कर्तुं न पक्ष्यामीति चिन्तयन्नित्यर्थः । दानवोपुंगवोऽपि, तथापि द्वयोर्जिहीर्षया गतस्यापि तस्य केवलश्रीबलदेवहरणे स एव हेतुरनुसन्धेयः ॥ २५ ॥ धरणीधरेन्द्रः सुमेरुस्तस्मादपि गौरवं भारो यस्य, तादृशत्वं स्वभावतो दैत्यज्ञानेन तदानीं तत्प्रकटनाद्वा, उद्वहन् किञ्चिदुच्छ्वासार्थं पृष्ठात् स्कन्धमारोप्योच्चैर्वहन्, किंवा आकाशमार्गेण वहन् स प्रलम्बमहासुरोऽपि विगतो नष्टो रयो वेगो यस्य सः, अतएव निजं सहजमासुरं वपुरास्थितः, तथा च तत्रैव ( विष्णुपुराणे ५।९।१७ )—

‘असहन् रोहिणेयस्य स भारं दानवोत्तमः । ववृधे सुमहाकायः प्रावृषीव बलाहकः ॥’

इत्यम्बुदोपमया तस्य श्यामो वर्णो ध्वनितः ॥ २६ ॥ कटकादीनां पुरटमयानां त्वया अद्भुतं देदीप्यमानमित्यर्थः । यद्वा, कटकादित्विषा विशिष्टमद्भुतं विस्मयावहमलौकिकत्वात्; सहसा तथाभूतत्वाच्च ईषदत्रसत्, बाल्यक्रीडाकौतुकात्, यद्वा, महादैत्यवपुस्तं निरीक्ष्यापि श्रीकृष्णात् किञ्चिच्छंकामवाप, दैत्यस्यापि गोपस्वरूपत्वेन वधायोग्यत्वादित्यर्थः; यद्वा, एतादृशं सखिवृन्दे अपरं दानवमाशंक्य स्नेहेन कृष्णं प्रत्यनिष्टशंकया ॥ २७ ॥ अथानन्तरमिति ( वि. प. ५।९।२३ )—किमयं मानुषो भावो व्यक्तमेवावलम्ब्यते ? सर्वात्मन् सर्व्वगुह्यानां गुह्यगुह्यात्मना त्वया ॥’ इत्यादिकात् श्रीविष्णुपुराणाद्युक्तात् तं प्रति श्रीकृष्णस्य वचनात् सद्य एवागता स्मृतिर्दैत्यवधार्थं निजावतारप्रयोजनस्मरणं यस्य सः, यद्वा, पश्चादागता स्मृतिः श्रीकृष्णस्य पूतना-वत्सासुर-वधानुसन्धानं यस्य, तथा तेन स्त्रीवधो वत्सवधश्च दैत्याद्विहितः, तथायं गोपवेशोऽपि मया हन्तुं योग्य एवेति विचारयन्नित्यर्थः । पक्षद्वये क्रमेणैव ज्ञेयम् । तृतीये च आगता स्मृतिर्मत्कीर्त्यर्थमेव मद्भस्तेनैतद्वधार्थं तेनेवमनुष्ठितमस्तीत्यादि ज्ञानं यस्येति; अतोऽभयोऽपगतशंकः सन्नयवा निरीक्ष्यापि ईषदप्यत्रसत् किम् ? काक्वा, नैवेत्यर्थः । तत्र हेतुमाह—आगतस्मृतिरतिरोहितज्ञानः, अथ अतोऽभयः । अन्यत् समानम् । दृष्टान्तो मुष्टेर्दाप्येज्वैयर्थ्ये च गिरिणा सह दैत्यस्योपमा, पुरा पक्षसद्भावेन गिरीणामम्बरोत्पतनकठिनतरांगत्वाद्यपेक्षया ॥ २८ ॥

### श्रीसुदर्शनसूरिकृतं शुकपक्षीयम्

अविषह्यं कृष्णम् अविष्टभ्यं मन्यमानो बलभद्रं वहन् द्रुततरं प्रागादित्यन्वयः ॥ २५ ॥ विहृतरयः नष्टवेगः दूरं गतेन साशङ्कत्वात् अवरोहणतः परत्वं तडिद्द्युमान् विद्युद्दीप्तिमान् उडुगतिवाडम्बुद इव वभावित्यन्वयः ॥ २६-२८ ॥

### श्रीमद्वीरराघवाचार्यकृता भागवतचन्द्रचन्द्रिका

तावद्रामसङ्घट्टी किं न बभूव प्रलम्ब इतीमां शङ्कां निराकुर्वन्तं विशिनष्टि—कृष्णमविषह्यं सोढुमशक्यं व्योमासुरवृत्तान्तस्मरणेन दुर्वहं मन्यमानः श्रीकृष्णसङ्घट्टी भूत्वा रामेण पराजितस्तमेवोवाहेत्यर्थः । यद्यहं रामसङ्घट्टी भवेयं तर्हि यदा कृष्णेन पराजितस्तं बहेयं तर्हि व्योमासुरवन्निभयेत्यभिप्रायेण कृष्णसङ्घट्टी बभूवेत्यभिप्रायः । रोहिणीसुतं वहन् अवरुह्यतेऽस्मिन्नित्यवरोहणं मर्यादास्थानं ततः परं दूरं द्रुततरं यथा तथा प्रागात् ॥ २५ ॥ धरणिधरेन्द्रवद्वर्तवद्गौरवं यस्य तं बलदेवं वहन् स महासुरः प्रलम्बः निहृतरयः नष्टवेगः निजं स्वसाधारणं वपुरास्थितः सन् स्वर्णालङ्कारः बभौ तडिद्द्युमानित्यलङ्कारोपमा उडुगतिमा निवेति रामोपमा यदि यथोचितस्थानेषु विद्युतो भान्ति ऊपरिचोडुगतिस्तदा सोम्बुदो यथा भवति तद्वदवभावित्यर्थः ॥ २६ ॥ निरीक्ष्येति हलधरः बलदेवस्तु तद्वपुर्निरीक्ष्य किञ्चदभिभेत्, कथम्भूतम् ? अम्बरेचरदाकाशस्पर्शी अत्युन्नतमित्यर्थः । अलमतिवेगेन



प्रदीप्ते दृशौ यस्मिन् भृकुटितटलङ्घना उग्रदंष्ट्रा यस्मिन् तच्च तच्चेति वा ज्वलन्त्यः शिखाः केशाः यस्मिन् कटकादीनां त्विषा अद्भुतं चित्रम् ॥ २७ ॥ अथागतस्मृतिलङ्घ्यासुरस्वशक्त्यादिज्ञानोऽत एवाभयः बलदेवः आत्मनः सार्थं सहायं गोपसमूहं विहाय दूरतो हरन्तं रिपुं स्या शिरसि दृढेन मुष्टिना जघान यथा सुराधिप इन्द्रो वज्ररंहसा वज्रवेगेन गिरिं तद्वत् ॥ २८ ॥

### श्रीमद्विजयचक्रजतोयकृता पदरत्नावली

प्रलम्बः कृष्णं विहाय राममवहत्तत्र किं कारणमत्राह—अविषह्यमिति ॥ २५ ॥ धरणिधरेन्द्रः पर्वतराजस्तद्वद्गौरवम् अतिभारवत्त्वं यस्य स तथा तं पुरटपरिच्छदः स्वर्णालङ्कारः तडिता द्युमता आदित्येन च संयुक्तः तडिद्युमान् उडुपतिश्चन्द्रः तद्वान्मुद इतीयमाशङ्का अभूतापमा यद्वा, तडिद्वद्युमान् तडिता युक्तो मेघस्थाने प्रलम्बः तडित्स्थाने पुरटपरिच्छदः चन्द्रस्थानीयो रामः ॥ २६ ॥ अम्बरेचरमित्यलुक् ॥ २७ ॥ अथ कृष्णस्तवानन्तरम् आगतस्मृतिः उपात्तमूलस्मरणः वज्ररंहसा वज्रवेगेन ॥ २८ ॥

### श्रीमद्विश्वनाथचक्रवर्तिकृता सारार्थदर्शिनी

कृष्णमविषह्यं मन्यमान इत्यत एव रामं हर्तुमनाः कृष्णपक्षीयोऽभूदिति भावः । अवरुह्यतेऽस्मिन्नित्यवरोहणं मर्यादास्थानं कृष्णदृष्टिचक्षुषा ततः परमपि प्रागात् ॥ २५ ॥ तमुत्कटवलतयैव वहन् यतो धरणिधरेन्द्रः सुमेरुस्तद्वद्गौरवं यस्य तं तस्य सीमातिरिक्तगमनदर्शनेन विस्मित्य स्वभाराधिक्यप्रकटनात् ततश्च वोढुमसामर्थ्यादेव विगतवेगः ततश्च तेन वपुषा स्वमहापराक्रमम् अमितमालक्ष्य स निजं वपुरास्थितः बभौ पुरटपरिच्छदः सुवर्णालङ्कारवान् अम्बुदस्तडितद्युतिमान् उडुपतिं वहतीति सः अत्रासुरस्याम्बुद उपमा स्वर्णालङ्कारस्य तडिद्वद्युतिः बलदेवस्योडुपतिः ॥ २६ ॥ अलमतिवेगेन प्रदीप्ते दृशौ यस्मिन् भृकुटितटसंल्लङ्घना उग्रा दंष्ट्रा यस्मिस्तच्च तच्च तत् वपुनिरीक्ष्य ईषदत्रसदिति साक्षात् परमात्मनोऽपि तस्य त्रासोऽयं तदैश्वर्यज्ञानस्य कृष्णेनैव स्वयोगमायया आवरणात् तत्राम्बुदाकारमसुरवपुरेतत्तथा वर्द्धतां यथा मदग्रजवपुश्चन्द्रप्रदेश एवोत्तिष्ठेदिति कृष्णस्य कौतुकदिदृक्षैव कारणं तदैश्वर्यज्ञानावावरणे तु असुरवपुःप्राकट्यारम्भ एव नायं गोपः किन्त्वसुर एवेति विदुषा बलदेवेन सद्यस्तद्वधे तत्कौतुकं न सिद्ध्येदिति ज्ञेयम् ॥ २७ ॥ लङ्घ्याभीष्टः कृष्णः साग्रे विभ्यति सति तत्र पुनरैश्वर्यज्ञानं सहसैवार्पयामासेत्याह अथागतस्मृतिरिति—

किमयं मानुषो भावो व्यक्तमेवावलम्ब्यते । सर्वात्मन् सर्वगुह्यानां गुह्यगुह्यात्मना त्वया ॥

इति विष्णुपुराणोक्तकृष्णवाक्याल्लङ्घननिश्चयज्ञानः विहायसा आकाशमार्गेण आत्मनः प्राप्तमर्थं धनं हरन्तमिव रिपुं मुष्टिना अहन्त् कः केन कमिव सुराधिपो वज्ररंहसा गिरिमिव ॥ २८ ॥

### श्रीमच्छुकदेवकृतः सिद्धान्तप्रदीपः

अवरुह्यतेऽस्मिन्नित्यवरोहणं मर्यादास्थानम् ॥ २५ ॥ धरणिधरेन्द्रवद्गौरवं गुरुत्वं यस्य तं बलमुद्रहन् विगतवेगः निजमासुरं वपुरास्थितः पुरटपरिच्छदः कनकाभरणः तडित् द्युमानुडुपतिवाडम्बुद इव बभौ तडिद्वद्युमान् तडिदीप्तिमान् इत्याभरणोपमा उडुपतिवाडिति बलोपमा ॥ २६ ॥ अलमतिवेगेनाम्बरेचरत् आकाशगतम् प्रदीपदृक् भृकुटितटं यस्मिन् उग्रा दंष्ट्रा तच्च तच्च तत् ॥ २७ ॥ विहायसा आकाशमार्गेण आत्मनोऽर्थं हरन्तमिव वज्ररंहसा वज्रवेगेन मुष्टिना यद्वा वज्रस्य रंहसा गिरिमिवेत्यन्वयः ॥ २८ ॥

### श्रीबलदेवविद्याभूषणकृता वैष्णवानन्दिनी

कृष्णमविषह्यं मन्यमान इति रामं हर्तुं कामः कृष्णसङ्घट्टी बभूवेति भावः । रामं वहन्नवरोहणतः परं प्रागात् अवरुह्यते अत्रेत्यवरोहणं भाण्डोरपिण्डिका ततः परं गमनं कृष्णदृष्टिचक्षुषा ॥ २५ ॥ स महासुरः प्रलम्बः प्रौढवलतयैव तं वहन् अवरोहणतः परगमने सति धरणिधरेन्द्रस्य सुमेरोरिव गौरवत् यस्य तं प्रकाशितैश्वर्यं वोढुं असामर्थ्यादेव विगतरयः क्षीणवेगः ततश्च तेन वपुषा तत्पराक्रममहान्तमाज्ञाय निजमासुरं वपुरास्थितो बभौ पुरटपरिच्छदः कनकभूषणधरः अम्बुदस्तडिद्वद्युतिमान् उडुपतिं चन्द्रं वहतीति सः अत्र प्रलम्बस्याम्बुदः पुरटपरिच्छदस्य तडिद्वद्युतिः बलदेवस्योडुपतिरुपमानम् ॥ २६ ॥ प्रदीप्ते दृशौ नेत्रे यत्र भृकुटितटसंल्लङ्घनाः उग्रा दंष्ट्रा यत्र तच्च तच्च तद्वपुनिरीक्ष्य हलधरो बल ईषदत्रसत् बाल्यक्रीडावेषादेव त्रासाभासत्वमकरोत् धरणिधरेन्द्रगौरवमिति प्रागुक्तेः ॥ २७ ॥ अथानन्तरं जगता लुप्ता स्मृतिर्यस्य सोऽगतस्मृतिः वैष्णवे तु कृष्णवाक्यादागतस्मृतिरित्युक्तः स बलभ्ररो दुष्टवधार्थं स्वाविर्भावं विजानन्नित्यर्थः । मुष्टिना रिपुमहन्, कः केन कमिव ? तत्राह सुराधिपो वज्ररंहसा गिरिमिवेति रिपुं कीदृशं विहायसा नभोमार्गेणात्मनः प्राप्तमर्थं धनं हरन्तमिव ॥ २८ ॥

### श्रीसत्यधर्मकृता श्रीभागवतटिप्पणी

विगतरयो विगतो रयो वेगो यस्य स महासुरो धरणिधरा पर्वतास्तेषामिन्द्रो मेर्वादित्यस्य गौरवं यस्य स तमुद्रहत् । अनेन गतरयतायां हेतुस्तो भवति । निजं वपुरसुरशरीरमास्थितः । अनेन च मायिकता प्राक्तनस्यैच्छिकीति द्योत्यते । पुरटपरि-



च्छदोलङ्कारादिर्यस्य सः । अत्राम्बुदः प्रलम्ब उडुपती रामः परिच्छदास्तटित इति रूपं । तटितो द्यौः प्रकाशस्तद्वान् उडुपतिवाद् उडुपतिं चन्द्रं वहतीति स तथा । उडुपतिमानिति पाठेऽपि स एवार्थः । वाहयतेः क्विप् । अथवा वहेश्चेति । अम्बुद इव वमावित्-भूतोपमा ॥ २५ ॥ तदम्बरे चरं । अलुक् । प्रदीप्ते दृश्यौ यस्य तत् उग्रेति भृकुटितटदंष्ट्रोभयविशेषणं । उग्रं भृकुटितटमुग्रा दंष्ट्रा च यस्य तत् । समासान्तः कप् । आपोऽन्यतरस्यामिति ह्रस्वः । ज्वलन्ती शिखा यस्य तत् कटककिरीटकुण्डलत्विषा चाद्भुतमाश्रयवहं निरीक्ष्य हलधर ईषत्कृष्णप्रबोधात्प्राक् किञ्चिदत्र सङ्गीतोऽभूत् । यथोक्तं हरिवंशे । स सन्दिग्धमिवात्मानं मेने सङ्कर्षणस्तदा । दैत्यस्कन्धगतः श्रीमान्कृष्णं चेदमुवाच ह । ह्रियेऽहं कृष्ण दैत्येन पर्वतोदग्रवर्षमणा । तमाह सम्मितं कृष्णः साम्ना हर्षकलेन वै । अभिज्ञो रौहिण्यस्य वृत्तस्य च बलस्य च । अहोऽयं मानुषो भावो व्यक्तमेवानुपाल्यते । यस्तं जगन्मयं गुह्यं गुह्याद्गुह्यतरं गतः । स्मर नारायणात्मानं लोकानां त्वं विपर्यय इत्यारभ्य संस्मारितस्तु कृष्णेन रौहिण्यः पुरातनं । बलेनापूर्य तदा त्रैलोक्यान्तरचारिण इत्यन्तेन ग्रन्थेन ॥ २६ ॥ आगता स्मृतिर्यस्य स तथा । सस्मार रूपं निजमेव लक्ष्मण इत्यादेर्लक्ष्मणवत् । अभयो बलो विहायसो-ध्वमात्मन आत्मानं हरन्तं रिपुमात्मनो दृढेन मुष्टिना वज्ररंहसा वज्रवेगेन सुराधिप इन्द्रो गिरिमिव रूपाऽहनदहन । सबहुव्रीहिः सद्बत्तरंहसेति मुष्टिविशेषणं च । अथेन निरन्नेन । अन्नन्यमिति हि श्रुतिः । अनश्नन्नन्यः । अन्नो निरन्नोऽपि बलेन भूयानित्यादेः ॥ २७ ॥ कृष्णेनागता तद्वोद्यनेनेति यावत् स्मृतिर्यस्य स इति वा । अथ येनागता स्मृतिर्यस्य इति वा । अकारो वासुदेवः स्यादित्यादेः ॥ २८ ॥ सपद्याहतो विशीर्णं शीर्षं यस्य स मुखाद्बुधिरं वमन्नुद्विग्नपस्मृतोऽपगतं स्मृतं स्मृतिः । भावे क्तः । यस्य स महारवमन्तकालिं समीरयन्त्यन्धवित इन्द्रस्यायुधं वज्रं तेनाहतो गिरिर्यथा तथाऽपतत् ॥ २८ ॥

### श्रीसुबोधिनी

ततो यज् जातं तदाहाविषह्यमिति, प्रलम्बेन हि ज्ञातं भगवता सख्यकरणाद् भगवानविषह्यो न केनापि सोढुं शक्यः, अतोऽन्यतरस्याप्युपद्रवो स्वकार्यफलसाधक इति दानवपुङ्गवो दानवानां मध्ये श्रेष्ठो दानवारि भगवन्तं कृष्णं परित्यज्य रौहिणीसुतं वहन्नवरोहणतः परमपि द्रुततरं प्रागात्, शनैर्गमने सर्वैः सह गमनसम्भवात् पश्चान्नयनं न सम्भवेत्, अवरोहणपर्यन्तं मर्यादेवेति ततः परं गतः ॥ २५ ॥ स्वार्थसिद्धिं मत्वोपास्यां मायां परित्यज्य तत्कृतं भगवति सख्यं चाहङ्कारदेवतायामपहृतायां दोषो दृढो भवतीति विचिन्त्य दैत्यरूपेणैव हतवानित्याह तमुद्रहन्ति, बलभद्रोपि मर्यादातिक्रमे भगवदाविष्टो जातस्ततो धरणिधरेन्द्रवत् मेवादिपर्वतवद् गौरवं यस्य, तस्य वहने सामर्थ्यं महामुर इति, प्रलम्बो हि मुख्यस्तथापि विगतरयो जातस्ततः कृत्रिमवपुषा नयनमशक्यमिति मत्वा निजं वपुरासुरं वपुरास्थितः, तस्य वपुर्वर्णयति पुरटपरिच्छदो बभ्राविति, पुरटं सुवर्णं तदेव परिच्छदो भूषणादिकं यस्य तादृशः सन् बभौ, स्कन्धे बलभद्रः, बलभद्रस्यापि मुकुटादिकं, शीघ्रगमने स्वमुकुटं तडिद्वद् भाति बलभद्रमुकुटं द्युमानिव, द्युमान् सूर्यः, तडिद् द्युमांश्च यस्य, उडुपश्चन्द्रः, बलभद्रोपि श्वेतश्चन्द्रतुल्यः, तद्वानुडुपतिमानम्बुद इव, स्वयं श्यामो वेगवांश्च, अभूतोपमेयं तडित्सूर्यचन्द्रा एकदैकस्य सम्बन्धिनो न भवन्तीति ॥ २६ ॥ ततो बलभद्रकृत्यमाह निरीक्ष्येति तस्य वपुरत्यर्थं निरीक्ष्य स्वयमाकाशे चरन् गच्छन्तोषदत्रसदितिसम्बन्धः, तस्य रूपं वर्णयति प्रदीप्ता दग् यस्य, भृकुटितट उग्रा दंष्ट्रा यस्य, आविष्टक्रोधमुखविकारयुक्त इत्यर्थः, ज्वलन्ती शिखा यस्येत्यारक्तदीप्तशिखायुक्तं, कटककिरीटकुण्डलानां त्विषाद्भुत-मेतादृशमपूर्वं दृष्ट्वा हलधरोपि गृहीतहलायुधोप्यत्रसत्, त्रासे वा हेतुश्छलाद्, अत्र कल्पान्तरे भगवता ज्ञापित इति ॥ २७ ॥ प्रकृते तु भगवदाविष्टो यत् कृतवांस्तदाह, आगता स्मृतिर्यस्येति, अथेति केवलव्युदासार्थः, अत एवाभयो भयरहितो जातो विहायसाकाश-मार्गेण हरन्तं रिपुमात्मनो रिपुत्वात् स्वभावतो वध्यं शिरसि दृढेन मुष्टिना रूपाहनन् मुष्टिप्रहारं कृतवाद्, ननु नयनमात्रेण कथं हननं तत्राह सुराधिपो गिरिमिवेति, सर्वलोकापकारित्वाद् वज्रवेगेन यथेन्द्रेण गिरिर्हतस्यथायमपि लोकापकारित्वादेव हतः, रंहसेति प्रतीकाराकरणार्थः, तावन्मात्रेण तस्याहननशङ्कापि निवारिता ॥ २८ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

तमुद्रहन्तित्यस्याभासे सख्यं चेति परित्यज्येत्यनेनैव सम्बन्धः, अहङ्कारदेवतायामिति सङ्कर्षणरूपायां, दोष इत्यु-रत्वम् ॥ २६ ॥ निरीक्ष्येत्यत्रच्छलादिति नयनमितिशेषः ॥ २७ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

अविषह्यमित्यत्र स्वकार्यंति स्वस्य कार्यमुपद्रवस्तस्य फलं भगवदीयानां क्लेशस्तत्साधक इत्यर्थः ॥ २५ ॥ तमुद्रहन्तित्यत्र वपुरास्थितो जात इति वाक्यार्थः, भानस्य प्रकृते नोपयोग इति मुख्यत्वाभावाद् वपुर्वर्णनाय तदङ्गत्वेनोक्तं, तथा च पदार्थत्वमेव पर्यवसन्नमतो दैत्यरूपग्रहणमेव वाक्यार्थः आभासे हरणमनूद्योक्तः, तडिद् द्युमांश्च यस्येति विग्रहे तडिता सह द्युमान् यस्येति बहुव्रीहिः ॥ २६ ॥ निरीक्ष्येत्यत्र केवलकृत्यं त्रासरूपं वाक्यार्थः, भगवदाविष्टकृत्यमग्रिमश्लोके ॥ २७ ॥



( ४ ) श्रीमद्दीक्षितलालभट्टयोजिता श्रीसुबोधिनीयोजना

तमुद्रहन्त्रित्यस्याभासे अहङ्कारदेवतायामपहतायां दोषो दृढ इति अहङ्कारस्य देवता सङ्कर्षणं अतो बलदेवहरणं, यावदहङ्कारस्तिष्ठति तावत् केवलं प्रकृत्यधीनो न भवति पुरुषः, अहमेतादृशः कथमेवं कुर्यामिति बुद्ध्या दोषेभ्यो वैमुख्यबुद्धेरुदयात्, गते त्वहङ्कारे प्रकृतिपरवशो भवति, अहङ्काराभावस्तु अहङ्कारदेवतापहारे भवतीति हेतोरहङ्कारदेवतारूपस्य श्रीबलदेवस्य हरणमित्यर्थः ॥ २६ ॥

गोस्वामिश्रीगिरिधरलालकृता बालप्रबोधिनी

दानवेपु पुङ्गवः श्रेष्ठः प्रलम्बः कृष्णमविषह्यं प्रबलत्वेन सोढुमशक्यं मन्यमानस्तद्दृष्टिपथवञ्चनाय रामं वहन् अरुह्यतेऽस्मिन्नित्यवरोहणं स वट एव, ततः परं दूरं द्रुततरं शीघ्रमेव प्रागादित्यन्वयः ॥ २५ ॥ ततः स महासुरस्तं राममुद्रहन् शीघ्रतया नयन् यदा विगतरयो वेगरहितो जातस्तदा तेन वपुषा तद्वहनं दुर्घटं मन्यमानो निजमासुरं वपुरास्थितः सन् पुरटस्य सुवर्णस्य परिच्छदा अलङ्कारा यस्य तथाभूतः तडिद्यमानुडुपतिवाद् अम्बुद इव बभावित्यन्वयः । तस्य वेगराहित्ये रामगौरवे हेतुमाह— धरणिधरो मेरुः, तद्वद्गौरवं यस्य तमिति । तडिद्यमानिति । विद्युद्दीप्तिमानित्यर्थः । 'तडित्' इत्यलङ्कारोपमा । उडुपति चन्द्रं वहतीत्युडुपतिवाद्, उडुपतिरिति रामोऽयम् । महासुर इति मेघोपमा । यदि यथोचितस्थानेषु स्थिता विद्युतो भवन्ति, उपरि चोडुपतिर्भवति तदा सोऽम्बुदो यथा भाति, तद्वद्बभावित्यर्थः ॥ २६ ॥ तद्वपुर्निरीक्ष्य हलधर ईषदन्नसदित्यन्वयः । भयङ्करत्वेन तद्वपुर्वर्णयति— निरीक्ष्येति । अलमतिवेगेनाम्बरे आकाशे चरत्, प्रदीप्ते दृशौ नेत्रे यस्मिस्तत्, भृकुटितटे संलग्ना उग्रा दंष्ट्रा यस्मिस्तत्, ज्वलन्त्य इव रक्ताः शिखाः केशा यस्मिस्तत्, कटककिरीटकुण्डलत्विषाऽद्भुतम् ॥ २७ ॥ अथानन्तरमेव आगता स्मृतिः श्रीकृष्णवाक्येन स्वरूपस्मृतिर्यस्य सः, "किमयं मानुषो भावो व्यक्तमेवावलम्ब्यते ॥ सर्वात्मन् सर्वगुह्यानां गुह्यगुह्यात्मना त्वया" इति विष्णुपुराणे भगवद्वाक्येनैव स्वरूपस्मरणस्योक्तत्वात् । अत एव अभयो भयरहितः सन् बल आत्मनः सार्थं गोपसमूहं विहाय हरन्तमग्रे नयन्तं, यद्वा विहायसा आकाशमार्गेण आत्मनः अर्थं प्राप्तमिव हरन्तं रिपुं स्वशत्रुं प्रलम्बं रुषा क्रोधेन दृढेन मुष्टिना शिरस्यहनत् अहन् । तत्र दृष्टान्तमाह— सुराधिप इन्द्रो वज्रवेगेन गिरिमिव ॥ २८ ॥

अन्विताथप्रकाशिका

अविषह्यमिति ॥ तदा दानवेपु पुङ्गवः श्रेष्ठः प्रलम्बः कृष्णमविषह्यं प्रबलत्वेन सोढुमशक्यं मन्यमानः अत एव रामं हन्तुं कृष्णपक्षेभूत् । ततश्च कृष्णदृष्टिपथवञ्चनाय रामं वहन् अरुह्यतेऽस्मिन्नित्यवरोहणं स वट एव ततः परं दूरं द्रुततरं शीघ्रमेव प्रागात् ॥ २५ ॥ तमिति ॥ पुरटस्य सुवर्णस्य परिच्छदा अलङ्कारा यस्य तथाभूतः स महासुरः धरणिधरेन्द्रो मेरुस्तद्वद्गौरवं यस्य तं राममुद्रहन् शीघ्रतया नयन् रामभारं बोहुमशकनुवन् यदा विगतरयो वेगरहितो जातस्तदा गोपधपुषा रामवहनं दुर्घटं मन्यमानो निजमासुरं वपुरास्थितः सन् तडिद्यमान् विद्युत्तुल्यदीप्तिमान् इत्यलङ्काराणामुपमा । उडुपति चन्द्रं वहति इति उडुपतिवाद् अम्बुद इव बभौ । यदि यथोचितस्थानेषु स्थिता विद्युतो भवन्ति उपरि चोडुपतिर्भवति तदा सोऽम्बुदो यथा भाति तद्वद्बभौ ॥ २६ ॥ निरीक्ष्येति ॥ अलमतिवेगेनाम्बरे आकाशे चरत् प्रदीप्ते दृशौ नेत्रे यस्मिस्तत् भृकुटितटे संलग्ना उग्रा दंष्ट्रा यस्मिस्तत् प्रदीप्तहृक् प्रदीप्तेनं भृकुटितटे यस्मिस्तत् उग्रा दंष्ट्रा यस्मिस्तच्च तच्चेति वा । ज्वलन्त्य इव रक्ताः शिखाः केशा यस्मिस्तत् कटककिरीटकुण्डलत्विषाऽद्भुतं तद्वपुर्निरीक्ष्य हलधर ईषदन्नसत् ॥ २७ ॥ अथेति ॥ अथानन्तरमेवागता स्मृतिः "किमयं मानुषो भावो व्यक्तमेवावलम्ब्यते ॥ सर्वात्मन् सर्वगुह्यानां गुह्यगुह्यात्मना त्वया ॥" इति विष्णुपुराणोक्तकृष्णवाक्याल्लब्धं निजैश्वर्यज्ञानं यस्य सः अत एवाभयो भयरहितः सन् स बल आत्मनः सार्थं गोपसमूहं विहाय हरन्तमग्रे नयन्तम् । यद्वा । विहायसा आकाशमार्गेण आत्मनः अर्थं प्राप्तमिव हरन्तं रिपुं स्वशत्रुं प्रलम्बं सुराधिप इन्द्रो गिरिमिव रुषा क्रोधेन दृढेन वज्रस्येव रंहो वेगो यस्य तेन मुष्टिना शिरस्यहनत् अहन् । शब्दगुणभाव आर्षः । मुष्टिद्विलिङ्गः । इन्द्रो वज्रस्य रंहसा गिरिमिवेति वाञ्छयः ॥ २८ ॥

श्रीगोपालानन्दमुनिविरचितं निगूढार्थप्रकाशव्याख्यानम्

इत्थं मधुरश्रीकृष्णस्य मधुरमधुरदिव्यलीलामुक्त्वा सांप्रतं रामकृतलीलामाह दानवपुंगवो दैत्यश्रेष्ठः अविषह्यं सोढुमशक्यं मन्यमानो राहिणीसुतं वहन्सन् अवरोहणतः कृष्णनेत्रप्रसार दूरीकरणाय अरुह्यते अस्मिन्नित्यवरोहणं मर्यादातत्स्थानीयो भांडीरवटस्ततः परं दूरे ॥ २५ ॥ तमिति धरणीधराः पर्वतास्तेषामिन्द्रो महापर्वतस्तद्वत् गौरवं भारवत्त्वं यस्य तं बलदेवमुद्रहन् विगतरयोः शांतवेगः सन् निजं स्वकीयमासुरं वपुः शरीरं समास्थितः पुरटस्य सुवर्णस्य परिच्छदा अलङ्कारा यस्य सः कनकभूषणवानित्यर्थः । असुरः प्रलम्बः बभौ क इव तडिद्यमान् विद्युत्कांतिमानिति भूषणोपमा रामसदृशं उडुपतिं वहतीति उडुपतिं बोहुं अंबुदो मेघो यथा बभौ यदि कस्मिंश्चित्स्थाने स्थिरा तडिद्ब्रूवेत्तदुपरिचन्द्रो भवेत्तदाऽसी मेघो यथा शोभते तथा बभावित्यर्थः अभूतोपमेयम् ॥ २६ ॥ निरीक्ष्येति अलं अतिवेगेन अंबरे गगने चरत् गच्छत् प्रदीप्ते दृशौ नेत्रे यस्मिस्तत् प्रदीप्तहृक् द्वे भृकुटीतटे नदीतीर-



तुल्ये यस्मिस्तत् भृकुटितटं उग्रा कराला दंष्ट्रा यस्मिस्तत् उग्रदंष्ट्रकं तच्च तच्च भृकुटितटोऽग्रदंष्ट्रकं ज्वलन्त्यः प्रदीप्ताः शिखाः केशाः यस्मिस्तत् एवंभूतं तस्य असुरस्य वपुः निरीक्ष्य हलधरो रामः ईषत् किञ्चित् अत्रसत् त्रासं प्राप्तवान् ॥ २७ ॥ अथेति आगता स्मृतिः अहं संकर्षणोऽस्मीतिज्ञानं यस्य अतएव अभयः बलो रामः आत्मनः स्वस्य सार्थं गोपसमुदायं विहाय त्यक्त्वा हरन्तं रिपुं प्राप्तया स्या हेतुना वज्ररंहसा वज्रवत् वेगेन मुष्टिना शिरसि अहनत् क इव सुराधिप इन्द्रो वज्रेण गिरिमिव यद्वा विहाय सा गगनवर्त्मना आत्मनः स्वस्य प्राप्तमर्थमिव हरन्तं रिपुम् अहनत् शेषं पूर्ववत् आद्यपक्षे इव शब्दः पादपूरणे ॥ २८ ॥

### भगवत्प्रसादाचार्यविरचिता भक्तमनोरञ्जनी

तमिति ॥ धरणीधरेन्द्रवत् पर्वतराजवद्गौरवं यस्य तं, तं रामं, उद्बहन्, महासुरः प्रलम्बः, विगतरयः नष्टवेगः सन्, निजं स्वासाधारणं वपुः समास्यितः, पुरटपरिच्छदः स्वर्णालंकारः सन्, तडिद्युमान् विद्युद्दीप्तिमान्, उडुपतिवाद् चन्द्रविम्बवाद्, अम्बुदः मेघः इव, वभौ । अत्र तडिद्युमानित्यलंकारोपमा । उडुपतिवाडिति रामोपमा । यदि यथोचितस्थानेषु विद्युतो भवेयुः उपरि च उडुपतिः तदा सोऽम्बुदो यथा भाति तद्वद्वभावित्यर्थः ॥ २६ ॥ निरीक्ष्येति । अम्बरे चरत् आकाशस्पर्शि, अत्युन्नतमित्यर्थः । अलमतिवेगेन, प्रदीप्ते दृशौ यस्मिस्तत्, भृकुटितटे संलग्ना उग्रा दंष्ट्रा यस्मिस्तत्, प्रदीप्तदृक् भृकुटितटं यस्मिन्नुग्रा दंष्ट्रा यस्मिस्तच्च तच्चेति वा, ज्वलन्त्यः शिखाः केशा यस्मिस्तत्, कटककिरोटकण्डलानां या स्विट् तथा, अद्भुतं चित्रकृतं, तद्वपुरसुरशरीरं, निरीक्ष्य दृष्ट्वा, हलधरो बलदेवः, ईषत् किञ्चित् अत्रसत् अविभेत् ॥ २७ ॥ अथेति ॥ अथ कृष्णकारितस्तवद्वारकस्वरूपैश्वर्याद्यवबोधनानन्तरं, आगतस्मृतिः । तथा च विष्णुपुराणे पञ्चमंशे नवमेऽध्याये 'इति संस्मारितो विप्र कृष्णेन सुमहात्मना । विहस्य पीडयामास प्रलम्बं बलवान् बलः' इत्यादिनोक्तम् । अत एव अभयः इवावधारणे । बलो रामः, आत्मनः सार्थं सहायभूतं गोपसमूहं विहाय, दूरात् हरन्तं रिपुं, सुराधिप इन्द्रः, वज्ररंहसा वज्रवेगेन, गिरिं पर्वतं इव, रुषा क्रोधेन, शिरसि दृढेन मुष्टिना, अहनत् जघान ॥ २८ ॥

### श्रीहरिसूरिविरचितं श्रीभक्तिरसायनम्

अविषह्यमिति : १०.१८.२५

सकलाभयदः श्रीशः कमपि न जन्तुं निहन्ति न द्वेष्टि । किन्त्वात्मगह्यं कृतितः स्वतो विभेतीति मानमसुर इह ॥ ३२ ॥

तमिति : १०.१८.२६

वपुः सार्थकं स्वामिकृत्येऽस्तु मा वा स्वनाम त्विहान्वर्थकं संविधेयम् ।

इति भ्रान्तबुद्धिः प्रलम्बः प्रलम्बः प्रकामं बभूवाऽऽत्मदेहावलम्बात् ॥ ३३ ॥

महत्सङ्गात् स्वरूपातिरेतद् युक्तमकृत्रिमे । कृत्रिमेऽकृतिमप्राक्स्थ-रूपातिरिति तत्क्षमम् ॥ ३४ ॥

अत्रसदिति : १०.१८.२७.

गोपश्चेत् कथमोद्गद्भुततनुर्देत्यो यदि स्यात्कथं श्रीशस्नेहपदं न तद्विदितमप्यज्ञानिताऽस्मिन् कथम् ।

ज्ञात्वा वा कथमात्मसेवनपरे मय्यप्यनाख्यानमित्यन्तः संभ्रमसंभूतो हलधरो युक्तं मनागत्रसत् ॥ ३५ ॥

वेलोल्लङ्घनदोषाच्छिक्षोऽसौ यदि मयाऽधुना तर्हि । नासौ भागवतानामिति स क्षणमात्रमास वित्रस्तः ॥ ३६ ॥

अथागतस्मृतिरिति : १०.१८.२८.

एतावन्नतकन्धरस्त्वमसि यद् भारात् स ते वाहनं जातः संप्रति तद्ध्रुवं प्रतिर्कृतिं भो राम संपादय ।

सामान्योक्तिरियं बलाय हरिणा प्रोक्तेति मन्ये यतः श्रीरामो विजही भयं तमसुरं ज्ञात्वा स्मरन्तद्विगमम् ॥ ३७ ॥

मद्योगादेव सबलः खलोऽयमधुनाऽजनि । मत्पुरोऽस्य कियद्वीर्यमिति मुष्ट्याऽभ्यताडयत् ॥ ३८ ॥

मत्पक्षीयमहिं वनस्थितममर्यादं विदित्वा मदप्रत्यक्षं प्रभुणा नमदबहुशिरो दण्डं पुरा प्रापितः ।

तत्पक्षीयमिमं तथास्थितिमहं चापीह तादृक्पदं नेष्यामीत्यहिपेन रामवपुषा नीतः स तादृक्दशाम् ॥ ३९ ॥

यस्मादुदेति दुरहङ्कृतिरत्र जन्तोस्तद्व्यस्तिः कृद्भवति हन्त तदेव लोके ।

यत्स्पष्टमेतदसुरस्य हि तस्य गर्वस्तद्व्यस्तिरप्यनुपदं बलतस्तदाऽऽसीत् ॥ ४० ॥

निरस्य दुःखं सुखयाम्यहं त्वामिति प्रतिज्ञातमपीह केनचित् । तत्र स्वयं चापि यतेत तादृग्योगेष्वदोऽबोधितं तदा बलेन ॥ ४१ ॥

अशेषकार्यं भुवि चेन्मर्यादं कृतं घराभारहरं तदाऽयम् । खिद्येत मत्वा वितथं स्वजन्मेत्यघात्प्रभुस्तद्व्रतमस्य हुस्तात् ॥ ४२ ॥

यः स्वत्वेन महद्भिर्गणितस्तं ते न जातुचिद् धनन्ति । सर्वविदेवं प्रभुणा युक्ता नाकारि तद्व्रतमस्य ॥ ४३ ॥

कृत्वा सौख्यमसौ निजाग्रजकराद् व्यापदितः श्रीधरेणैवं नापि तु राम एव हतवानुन्मार्गं वीक्ष्य तम् ।

इत्थं सर्वजनेषु स प्रथयितुं निदुष्टतामात्मनो वृक्षं साक्षिणमास्थिरं च जटिनं प्रायोऽच्युतोऽकल्पयत् ॥ ४४ ॥



कृष्णप्रिया

दानवपुङ्गव प्रलम्ब ने देखा कि श्रीकृष्ण तो बड़े बलवान् हैं, उन्हें मैं नहीं हरा सकूँगा । अतः वह उन्हीं के पक्ष में हो गया और बलरामजी को लेकर स्फूर्ति से भाग चला, और पीठपर से उतारने के लिये जो स्थान नियत था, उससे आगे निकल गया ॥ २५ ॥ बलरामजी बड़े भारी पर्वत के समान बोलनेवाले थे उनको लेकर प्रलम्बासुर दूरतक न जा सका, उसकी चाल रुक गयी । तब उसने अपना स्वाभाविक दैत्यरूप धारण कर लिया । उसके काले शरीरपर सोने के गहने चमक रहे थे और गौर सुन्दर बलरामजी को धारण करने के कारण उसकी ऐसी शोभा हो रही थी, मानो विजली से युक्त काला बादल चन्द्रमा को धारण किये हुए हो ॥ २६ ॥ उसकी आँखें आग की तरह घघक रही थी और ढाढ़ें भौहोंतक पहुँची हुई बड़ी भयावनी थी । उसके लाल लाल बाल इस तरह बिखर रहे थे, मानो आग की लपटें उठ रही हो । उसके हाथ और पाँवों में कड़े सिरपर मुकुट और कानों में कुण्डल थे । उनकी कान्ति से वह बड़ा उद्भुत लग रहा था । उस भयानक दैत्य को बड़े वेग से आकाश में जाते देख पहले तो बलराम जी कुछ घबड़ा से गये ॥ २७ ॥ परन्तु दूसरे ही क्षण अपने स्वरूप की याद आते ही उनका भय जाता रहा । बलरामजी ने देखा कि जैसे चोर किसी का धन चुराकर ले जाय वैसे ही यह शत्रु मुझे चुराकर आकाश मार्ग से लिये जा रहा है । उस समय जैसे इन्द्रने पर्वतों पर वज्र चलाया था, वैसे ही उन्होंने क्रोध करके उसके सिर एक धूँसा कसकर जमाया ॥ २८ ॥

‘स आहतः सपदि विशीर्णमस्तको’ मुखाद् वमन् रुधिरमपस्मृतोऽसुरः ।

महारवं व्यसुरपतत् समीरयन् गिरिर्यथा मधवत आयुधाहतः ॥ २९ ॥

दृष्ट्वा प्रलम्बं निहतं बलेन बलशालिना । गोपाः सुविस्मिता आसन् साधु साध्विति वादिनः ॥ ३० ॥

आशिषोऽभिमृणन्तश्च प्रशंसुस्तदर्हणम् । प्रेत्यागतमिवालिङ्ग्य प्रेमविह्वलचेतसः ॥ ३१ ॥

पापे प्रलम्बे निहते देवाः परमनिवृत्ताः । अभ्यवर्षन् बलं माल्यैः शशंसुः साधु साध्विति ॥ ३२ ॥

इति श्रीमद्भागवते महापुराणे दशमस्कन्धे प्रलम्बवधो नामाष्टादशोऽध्यायः ॥ १८ ॥

कर्मक्षमा

अन्वयः—आहतः सपदि विशीर्णमस्तको, मुखाद् रुधिरम् वमन् महारवम् समीरयन्, अपस्मृतः व्यसुः सः असुरः, मधवतः आयुधाहतः गिरिः यथा अपतत् ॥ २९ ॥ बलशालिना बलेन प्रलम्बम् निहतम् दृष्ट्वा, गोपाः सुविस्मिताः आसन् साधु, साधु इति, वादिनः अभवन् ॥ ३० ॥ प्रेमविह्वलचेतसः ( गोपाः ) प्रेत्य आगतम् इव आलिङ्ग्य तद् अर्हणम् च आशिषम् अभिमृणन्तः प्रशंसुः ॥ ३१ ॥ पापे प्रलम्बे निहते, परम-निवृत्ताः देवाः, माल्यैः बलम् अभ्यवर्षन् साधु साधु इति शशंसुः ॥ ३२ ॥

इति दशमस्कन्धे निरोधलीलायाः तामसप्रकरणावान्तरप्रमेयप्रकरणेष्टादशोऽध्यायः समाप्तः ॥ १८ ॥

श्रीधरस्वामिबिरचिता भावार्थदीपिका

अपस्मृतो गतस्मृतिः । महारवं समीरयन् ॥ २९-३० ॥ तदर्हणं प्रशंसार्हम् ॥ ३१-३० ॥

इति श्रीमद्भागवते महापुराणे दशमस्कन्धे पूर्वार्धे टीकायामष्टादशोऽध्यायः ॥ १८ ॥

श्रीवंशीधरकृतो भावार्थदीपिकाप्रकाशः

सः प्रलम्बः । आयुधाहतो वज्राहतः ॥ २९ ॥ बलेन शालते दीव्यतीति बलशाली बलदेवः । एकार्थको बलशालिबलदेव-शब्दो पर्यायी । बलेनौजसा ‘कालिदीभेदनो बलः’ इत्यमरोक्तेर्वलशब्दस्तु साक्षादेव तद्वाचकोस्ति, यदीत्यं तदा बलशालीति विशेषणम् ॥ ३० ॥ तं बलम् ॥ ३१ ॥ माल्यैः पुष्पैः ( ३२ ) अत्र श्रुतिः—“विष्टंभो दिवो धरुणः पृथिव्या विश्वा उत क्षितयो हस्ते अस्य । असत उत्सो गृणते नियुत्वान्मध्वो अंशुः पवत इन्द्रियाय ॥” इति । अर्थः—हे सोम ते तव मध्वो ब्रह्मस्वरूपिणः अंशुरिवांशुः अंशः पृथिव्या धरुणः भूमेर्धर्ता रामरूपधारीति शेषः । ते त्वया असतः अंतर्यामिणा प्रबोधितो दीप्यमानोऽस्त एव उत्सस्त्वदाज्ञाकरणे उत्कृष्टः । नियुत्वान् जगतः प्राणरूपी सूत्रात्मा सन् गृणते आत्मनः स्वरूपं त्वद्वाक्यादवगतं भावयति । अहं परमेश्वरादनन्योऽस्मि देवकायार्थमवतीर्णोऽस्मीत्यालोचयतीत्यर्थः । ततो हेतोर्दिवः द्युलोकमंडपस्य विष्टंभः स्तंभा इव भवन्ति ते । विष्टंभः विवर्तन्त्येदं

१. प्राचीनप्रत्यां “स आहतः इत्यारम्भः...तोऽसुरः” पर्यन्त “स एव देव्योऽयं विशीर्णशीर्षो मुखाद्वमन् रुधिरमवध्यातासुरः” इति पाठो दृश्यते । २. शीर्षको-वीर. विज. । ३. सन्न साधु साधुरूपिणम्-गो. प्रे. टी. । ४. राविणः-विज. । ५. स्तं-श्रीधर. वंशी. वीर. विज. । ६. बाल-क्रोडायामष्टादशोऽध्यायः-गो. प्रे. टी. ; पारमहंस्यां संहितायां दशमस्कन्धे पूर्वार्धे-इति कस्यचित् । ७. षोडशोऽध्यायः-विज. ।



द्वितीयाबहुवचनम् । अत्युच्छ्रितान् प्रलंवादीन् बहुत्वं विभूत्यर्थे । इन्द्रियाय तद्वधेन स्वीयं वीर्यं प्रदर्शयितुं पवते गच्छति । किमस्यायुधं तदाह—विश्व इति । सर्वाः क्षितयः नाशसाधनानि आयुधानि अस्य हस्ते एव संति अतो मुष्टिमात्रेण तं जघानेत्यर्थः । विष्णोः सर्वदेवतामयत्वादत्र सोमरूपेणैवास्य स्तुतिर्ज्ञेया एवमन्यत्रापीति ॥ ३२ ॥

इति श्रीमद्भागवतभाषार्थदीपिकाप्रकाशे दशमस्कन्धे पूर्वार्द्धेऽष्टादशोऽध्यायः ॥ १८ ॥

### श्रीमज्जीवगोस्वामिकृता वैष्णवतोषिणी

अपस्मृत इति अपस्मारव्याधिनेवातिव्याकुलः सन्नित्यर्थः ॥ २९ ॥ बलशालिनेति तत्प्रभृतिबलविशेषाभिव्यक्तेः तथा च श्रीहरिवंशे—

“बलं तु बलदेवस्य तदा भुवि जना विदुः । प्रलम्बे निहिते दैत्ये देवैरपि दुरासदे” ॥ इति

सुविस्मिताः सन्तः तत्कपटगोपवेषादिना ॥ ३० ॥ आशिष इत्थं चिरं सानुजः सुखं विहरन्नस्मान् पाहीत्यादिप्रकाराः अभि अभितः तत्र तत्र सर्वत्रैव हेतुः प्रेमेति ॥ ३१ ॥ न केवलं त एव सन्तुष्टा बभूवुः देवा अपि परमानन्दं प्राप्ता इत्याह—पाप इति । परमदुष्टे जगदुपद्रावक इत्यर्थः । नितरां हते अपुनरावृत्तिमुक्तिप्राप्तेः तथा च द्वितीयस्कन्धे—

ये च प्रलम्बखरददुर्केश्यरिष्टमल्लेभकंसयवनाः कुजपीण्डकाद्याः ।

अन्ये च साल्वकपिवल्वलदन्तवक्त्रसप्तोक्षसम्बरविदूरथरुक्मिमुख्याः ॥

ये वा मृधे समितिशालिन आत्तचापाः काम्बोजमत्स्यकुरुसृञ्जयकैकाद्याः ।

यास्यन्त्यदर्शनमलं बलपार्थभीमव्याजाह्वयेन हरिणा निलयं तदीयम् ॥ इति ।

तत्र केचिदमलदर्शनो ब्रह्मसायुज्यादि केचित्तन्निलयमिति विवेचनीयम् ॥ ३२ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतवैष्णवतोषिण्याम् अष्टादशोऽध्यायः ॥ १८ ॥

### श्रीमत्सनातनगोस्वामिकृता बृहद्वैष्णवतोषिणी

अपस्मृतो मोहितः, किंवा अपस्मारव्याधिनेवातिव्याकुलः सन्नित्यर्थः । महाकायस्य तस्य सद्यो गगनात् पतनादौ दृष्टान्तः गिरिर्यथेति । आयुधेन वज्रेणाहतः प्रहतः ॥ २९ ॥ बलशालिना बलवतेति तन्महाबलिष्ठदैत्यश्रेष्ठवधेन लोकेषु तत्बलविशेषाभिव्यक्तेः, तथा च श्रीहरिवंशे ( विष्णु पु. १४।५८ )—“बलं तु बलदेवस्य तदा भुवि जना विदुः । प्रलम्बे निहिते दैत्ये देवैरपि दुरासदे ॥” इति । सुविस्मिताः सन्तः, तत्कपटगोपवेषादिना; यद्वा, श्रीकृष्णस्य शक्त्यैवायं मया हत इत्येवं तस्य बलं शालितुं श्लाघितुं शीलमस्येति तथा तेन; एवं तस्य भक्तिभरेण सुविस्मिताः ॥ ३० ॥ आशिष इत्थं द्वयोर्भ्रात्रोर्युवयोर्मिथः प्रीतिरास्ताम्, चिरं व्रजे सानुजः सुखं विहरन्नस्मान् पाहि, सर्वत्र विजयी भव, नित्यं धनवान् पुत्रादिमान् सुखी सपरिवारो भवेत्यादिप्रकाराः, अभितो गूणतः प्रयोजयन्त इत्यर्थः । तदहंणमाशीरादियोग्यम्; यद्वा, तेषां तस्याहंणमुचितं यथा स्यात्, तत्र तत्र सर्वत्रैव हेतुः—प्रेमेति ॥ ३१ ॥ न केवलं त एव सन्तुष्टा बभूवुः, देवा अपि सर्वे परमानन्दं प्राप्ता इत्याह—पाप इति परमदुष्टे जगदुपद्रावक इत्यर्थः; नितरां हते अपुनरावृत्तिमुक्तिप्राप्ते; तथा च द्वितीयस्कन्धे ( २।७।३४-३५ )—

‘ये च प्रलम्बखरददुर्केश्यरिष्टमल्लेभकंसयवनाः कुजपीण्डकाद्याः ।

अन्ये च साल्वकपिवल्वलदन्तवक्त्रसप्तोक्ष-सम्बरविदूरथ-रुक्मिमुख्याः ॥

ये वा मृधे समितिशालिन आत्तचापाः काम्बोजमत्स्य-कुरुसृञ्जयकैकाद्याः ।

यास्यन्त्यदर्शनमलं बलपार्थभीम-व्याजाह्वयेन हरिणा निलयं तदीयम् ॥ इति ।

अनयोरर्थः,—ये प्रलम्बादयस्ते सर्वे हरिणा प्राणहरेण हेतुभूतेन, तदीयं तेषां हितं योग्यं वा, अलमदर्शनमपुनरावृत्ति-लक्षणम्, अतएव निलयमत्यन्ताभावरूपं मोक्षं प्राप्स्यन्ति, तत्र जन्मत्रयेण मुनिशापान्ते प्राप्तवैकुण्ठलोको दैत्यत्वापेक्षया तथा श्रीभूम्नां श्रीभगवज्जातो नरकः, श्रीरुक्मिणीभ्राता रुक्मी, पाण्डवमित्र-मत्स्यराज-विराटादयश्च, तत्तत्सम्बन्धेन प्राप्तवैकुण्ठलोका अपि संसार-दुःखध्वंसमात्रापेक्षयैकत्रोक्ताः । यद्वा, प्रलम्बादयोऽलमदर्शनमपुनरावृत्तिमोक्षं दन्तवक्त्रादयश्च ते तदीयं निलयं श्रीवैकुण्ठलोकं यास्यन्तीति विवेचनीयमिति ॥ ३२ ॥

इति श्रीमद्भागवते महापुराणे दशमस्कन्धे पूर्वार्द्धे श्री श्रीलसनातन-गोस्वामिपाद-कृतायां

श्रीबृहद्वैष्णवतोषिण्यां श्रीदशम-टिप्पण्याम् अष्टादशोऽध्यायः ॥ १८ ॥



**श्रीसुदर्शनसूरिकृतं शुकपक्षीयम्**

अपस्मृतः अपगतस्मृतिः व्यसुः निष्प्राणः ॥ २९-३२ ॥

इति श्रीमद्भागवतव्याख्याने दशमस्कन्धे श्रीसुदर्शनसूरिकृतशुकपक्षीये अष्टादशोऽध्यायः ॥ १८ ॥

**श्रीमद्वीरराघवाचार्यकृता भागवतचन्द्रचन्द्रिका**

सोऽसुरः प्रलम्बः आहतस्ताडितः सपद्येव भग्नशिराः मुखाद्गृधिरं वमन्तुर्दगिरन्नपस्मृतः अपगतं स्मृतं स्मृतिर्यस्य सः महारवम् उच्चैः स्वरमीरयन् व्यसुर्गतप्राणो न्यपतत् यथा मधवत इन्द्रस्यायुधेन आहतो गिरिस्तद्वत् ॥ २९ ॥ बलशालिना बलदेवेन हतमसुरं दृष्ट्वा विस्मिता बभूवुः ॥ ३० ॥ आशिषः प्रयुञ्जानाः प्रशंसार्हं तं बलदेवं प्रशंसन्सुः मृतिं प्राप्य पुनरागतमि-  
वालिङ्ग्य प्रेम्णा विबलवान्यधृष्टानि चेतांसि येषां ते प्रशंससुरित्यन्वयः ॥ ३१ ॥ परमनिवृत्ताः नितरां हृष्टाः देवाश्च माल्यैः पुष्पै-  
र्बलदेवं पापं सर्वदुःखकरं प्रलम्बे निहते सति अभ्यवर्षन् साधुसाध्विति प्रशंसन्सुश्च ॥ ३२ ॥

इति श्रीमद्भागवते महापुराणे दशमस्कन्धे श्रीमद्वीरराघवाचार्यकृतभागवतचन्द्रचन्द्रिकायाम् अष्टादशोऽध्यायः ॥ १८ ॥

**श्रीविजयध्वजतीर्थकृता पदरत्नावली**

महारवं समीरयन् व्यसुः गतप्राणः ॥ २९ ॥ बलशालिना रामेण राविणः वादिनः ॥ ३०-३१ ॥ माल्यैः पुष्पैः ॥ ३२ ॥

इति श्रीमद्भागवते महापुराणे दशमस्कन्धे श्रीमद्विजयध्वजतीर्थकृतपदरत्नावल्याम् अष्टादशोऽध्यायः ॥ १८ ॥

[ विजयध्वजरीत्या पञ्चदशः ]

**श्रीमद्विजयनाथचक्रवर्तिकृता सारार्थदशिनी**

अपस्मृतः गतस्मृतिः अपस्मारव्याधिग्रस्त इवेत्यर्थः । महारवं समीरयन् ॥ २९-३० ॥ तदहर्णं प्रशंसार्हम् ॥ ३१-३२ ॥

इति सारार्थदशिनीयां हृदिष्यां भक्तचेतसाम् । दशमेऽष्टादशोऽध्यायः सङ्गतः सङ्गतः सताम् ॥ १८ ॥

**श्रीमच्छुकदेवकृतः सिद्धान्तप्रदीपः**

अपस्मृतः गतस्मृतिः ॥ २९-३० ॥ तदहर्णं प्रशंसार्हम् ॥ ३१-३२ ॥

इति श्रीमद्भागवते महापुराणे दशमस्कन्धीये श्रीमच्छुकदेवकृतसिद्धान्तप्रदीपे अष्टादशाध्यायार्थप्रकाशः ॥ १८ ॥

**श्रीबलदेवविद्याभूषणकृता वंणवानन्दिनी**

सोऽसुरोऽस्मृतोऽपस्मार रोगग्रस्तवत् स्मृतिशून्यः महारवं घोरशब्दं समीरयन् व्यसुर्निष्प्राणः सन् अपतत् ॥ २९ ॥  
विस्मितास्तच्छगोपवेशादिना ॥ ३० ॥ आशिषोऽभिगूणन्त इति एवमेव सातुजः सुखं विक्रीडन्नस्मान् पाहीत्येवं प्रकाराः प्रकाश-  
यन्त इत्यर्थः । तदहर्णं प्रशंसायोग्यम् ॥ ३१ ॥ देवाश्च तं तुष्टुवुरित्याह-पापे इति । अतिदुष्टे जगदुद्वेजे इत्यर्थः ॥ ३२ ॥

नागमूर्द्धसु तुङ्गेषु नत्तित्वा मधुसूदनः । प्रलम्बस्कन्धमत्युच्चं बलनारोहयत् प्रभुः ॥

इति श्रीमद्भागवते महापुराणे दशमस्कन्धे श्रीमद्वलदेवविद्याभूषणकृतवंणवानन्दिन्याम् अष्टादशोऽध्यायः ॥ १८ ॥

**श्रीसत्यधर्मकृता श्रीभागवतटिप्पणी**

रावो येषामस्तीति ते तथा ॥ २९ ॥ तदहर्णं तद्योग्यं प्रेम्णाऽऽलिङ्ग्याशिषोऽभिगूणन्तः प्रशंसन्सुस्तुष्टुवुः प्रेत्य गत्वा  
गतमिवेति ॥ ३० ॥ यद्भ्यात्प्राक् परमनिवृत्तास्ते देवा इदानीं परमनिवृत्ता इत्यावृत्त्याऽन्वयः । माल्यैः प्रसूनैः ॥ ३१ ॥

इति श्रीभागवतटिप्पण्यां सत्यधर्मकृतायां दशमपूर्वाधौ षोडशोऽध्यायः ॥ १०-१६ ॥

**श्रीसुबोधिनी**

ततो यज् जातं तदाह स आहत इति आ समन्ताद् हतः सपद्येव शीर्णमस्तको जातः ततो मुखाद् गृधिरं वमन्तन्तर्गत-  
मपि दूरीकुर्वन् स्मृतिरहितोपि जातः, एवं देहेन्द्रियमनसां वैकल्पं निरूपितं, तथाप्यसुरत्वात् स्वस्य राजसं भावं कृतवान्, तदाह  
महारवं समीरयन् व्यसुः सन्नपतदिति, प्राणास्त्वन्तरिक्ष एव गताः, पश्चाद् भूमौ पतितः, पुनरुत्थानं पतितस्य नाभूदित्येतदर्थं  
दृष्टान्तमाह गिरिर्यथेति, मधवत आयुधेन वज्रेण हतो गिरिर्यथेति, न कदाचिदप्युदगतो नापि प्रवृद्धः, तथैवास्थिसमूहो जात  
इत्यर्थः ॥ २९ ॥ ततो यज् जातं तदाह दृष्ट्वा प्रलम्बं निहतमिति, बलभद्रः प्रलम्बं मारयतीति नाश्रयं यतो बलशाली, तथापि कथं  
ज्ञातवान् कथं वा शीघ्रमुपायस्फूर्तिः कथं वा सकृत्प्रहारेणैव मृत इति गोपालत्वाद् वा सुष्ठु विस्मिता आश्चर्ययुक्ता आसन्, आदौ



चिन्ताकुला जाता इति हननमात्रेणैव साधुसाध्वित्वादिनो जाताः ॥३०॥ ततो देवास्त एव देवभावं प्राप्ता आशिषोभिर्गृणन्तश्च जाताश्चिरञ्जीवास्मान् पालयेत्यादि तस्यार्हणं यथा भवति तथा प्रशंसंश्च पूजां कृत्वा स्तोत्रमपि कृतवन्तः, उत्तमानां हीनानामुत्तमाधमभावौ वा निरूपितौ, समभावकृत्यमाह प्रेत्यागतमिवालिङ्ग्य प्रेम्णा विह्वलचेतसोपि जाता इति ॥ ३१ ॥ न केवलं प्रलम्बवधो भूमिष्ठानामेव हितार्थः किन्तु देवानामपीत्याह पाप इति, पापरूपेस्मिन् निहते देवाः शुद्धसत्त्वात्मकाः परमनिवृता जाताः कंसादेरपि निर्भयाश्च जाताः, अतो माल्यैर्बलमभ्यवर्षन्पुष्पवृष्टिं कृतवन्तः, शशंसुः स्तोत्रं च कृतवन्तः साधुसाध्वितिप्रशंसां कृतवन्तः, अन्यथाकाशे गच्छतस्तदाह्वेन मारणं स्वरक्षां भावयताश्चक्यमन्यश्च न तत्र प्रकारतो महासाहसेन कृतमपि साधुसाध्वितिकथनं, प्रशंसा देवत्वज्ञापिका पुष्पवृष्टिर्हर्षज्ञापिका दोषापगतिस्तदभिमानिनामपि सुखदायिनीति ज्ञापितं, एवमन्तःकरणदोषः परिहृतः, तैश्चानुमोदितो देवैश्च ॥ ३२ ॥

इति श्रीमद्भागवतसुबोधिण्यां श्रीमद्वल्लभदीक्षितविरचितायां दशमस्कन्धविवरणे पञ्चदशाध्यायविवरणम् ॥ १५ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

दृष्ट्वेत्यत्र गोपाः सुविस्मिताः आसन्नितिपादे गोपाः सुविस्मिता देवा इति पाठान्तरं प्रतिभाति तदङ्गीकृत्याहुस्ततो देवा इत्यादि, यद्वाग्रिमश्लोक 'आशिषोभिर्गृणन्त' इत्याशीः प्रयोगः स्वहितकतृत्वज्ञानानन्तरमेव भवतीति तत्प्रयोगात् तज्ज्ञानवत्त्वं ज्ञाप्यते, स्वहितं चात्रान्तःकरणदोषनिवृत्तिरूपं तत्कतृत्वज्ञानं च प्रलम्बस्यान्तःकरणदोषरूपत्वज्ञानं विना न सम्भवतीति तदपि ध्वन्यते, तथा चैवं ज्ञानेन्द्रियादीनामलौकिकभावो भवतीति दोषनिवृत्तौ देवत्वं तेषां जातमिति तथा ज्ञानवन्त इत्यभिप्रायेणाहुस्ततो देवा इत्यादि, ननु दोषनिवृत्तिमात्रेण कथं देवत्वं तत्राहुस्तत एव निवृत्तदोषा एव प्राणादयो यतो देवभावमाधिदैविकभावं प्राप्ता "आसन्नस्य हरेर्वापि सेवये"तिशेषः, अतस्तथेत्यर्थः, एतेषामासन्नोपासकत्वमग्रिमाध्याये स्फुटीकरिष्यते ॥३०॥ आशिष इत्यत्रोत्तमानां हीनानामित्युत्तमा भगवदवेक्षका हीनाः स्वावेक्षका मध्यमा भावद्वयमिश्राः, उत्तमो भावः सम्यगयमसुरो नाशितोन्यभावः स्पष्ट एव, अयं श्रीप्रधानोध्याय इति वृन्दावनस्य गुणैः शोभारूपा श्रीस्तया तत्र क्रीडा च षोडशश्लोकैः पूर्वमुक्तेति ज्ञेयम् ॥ ३१ ॥

इति श्रीमद्वल्लभनन्दनचरणेकतानश्रीयदुपतितनुजपीताम्बरविरचिते दशमस्कन्धसुबोधिनीटिप्पण्योः प्रकाशे पञ्चदशाध्यायविवरणम् ॥ १५ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

स आहत इत्यत्र अन्तर्गतमपीति मस्तकविशरणेन बाह्यदोषनिवृत्तिः, अनेनान्तरस्येत्यर्थः, तेन मुक्तियोग्यता सूचितेति भावः अपस्मृत इत्यत्र अपस्मृतिशब्दादर्शभाद्यजित्यभिप्रेत्याहुः स्मृतिरहितोपीति, न कदाचिदपि उद्गतो नापि प्रवृद्ध इति, कदाचिदगुरा आगत्य मृतसञ्जीवन्या जीवयेयुरिति तथा सम्भावना ॥ २९ ॥ आशिष इत्यत्र ततो देवा इति अग्रिमश्लोकस्य 'देव' पदमत्रान्वेति, अत्र भूमिष्ठा उक्ता अग्रे दिविष्ठा इति विभागः, देवभावमन्तःकरणदोषनिवर्तनेन शुद्धसत्त्वात्मकत्वं प्राप्ता इत्यर्थः ॥३०॥ पाप इत्यत्र अन्यथेति साधुत्वाभावे इत्यर्थः ॥ ३१ ॥ तदभिमानिनामपीति अन्तःकरणाभिमानिनालौकिके प्रवृत्तिहेतुनामित्यर्थः ॥ ३२ ॥

इति पञ्चदशोध्यायः ॥ १५ ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

आशिषोभिर्गृणन्तश्चेत्यत्र उत्तमानां हीनानां उत्तमान्यभावौ वेति, उत्तमानां वृद्धानां आशिषोभिर्गृणन्मुत्तमभावः, हीनानां बालानां पूजाकरणानन्तरं स्तोत्राकरणं हीनभाव इत्यर्थः ॥ ३१ ॥ पापे प्रलम्बे निहत इत्यत्र तैश्चानुमोदित इति गतदोषगोपेरित्यर्थः, "साधु साध्वि"तिवादिन इतिवाक्यात् ॥ ३२ ॥

इति पञ्चदशोध्यायः ॥ १४ ॥

### गोस्वामिश्रीगिरिधरलालकृता बालप्रबोधिनी

एवमाहतः अतः सपदि शीघ्रमेव विशीर्णं मस्तकं यस्य सः, अतएवागता स्मृतिर्यस्य सः, मुखाद्गुहिरं वमन्, महारवमीरयन् महान्तं शब्दं विमुञ्चन्, व्यसुः प्राणरहितः सोऽसुरः प्रलम्बोऽपतदित्यन्वयः । तत्र दृष्टान्तमाह -- मधवत इन्द्रस्य आयुधेन व्रजेण आहतो गिरिरिवेति ॥ २९ ॥ बलेन प्रलम्बं निहतं दृष्ट्वा 'साधु कृतं साधु कृतम्' इति वादिनो गोपाः सुविस्मिता 'कथं सोऽलक्षित एव गोपवेपेणागतः, कथमेनमयं ज्ञातवान्, कथं वो सकृन्मुष्टिप्रहारेणैव मृत' इत्याद्याश्रययुक्ता आसन् । 'ततःप्रभृत्येव रामबलस्य प्रसिद्धिर्जाता' इति सूचयन्नाह--बलशालिनेति । यथोक्तं हरिवंशे--"बलं तु बलदेवस्य तदा भुवि जना विदुः । प्रलम्बे निहते दैत्ये देवैरपि दुरासदे" इति ॥ ३० ॥ तं रामं प्रेत्य प्रकर्षेण एत्य परलोकं गत्वाऽऽगतमिवालिङ्ग्य प्रेम्णा विह्वलानि चेतांसि



येषां ते आशिषः 'चिरं जीव, एवमेवास्मान् सर्वदा पाहि' शत्रून् जहि' इत्याद्याकाराः गृणन्तः प्रयुञ्जानाः तदहं प्रशंसायोग्यं प्रशंसुस्तिरित्यन्वयः ॥ ३१ ॥ पापे सर्वोपद्रवकारिण्यपि प्रलम्बे निहते ये च प्रलम्बेत्यादिद्वितीयस्कन्धोक्तेर्नितरां पुनरावृत्तिराहित्येन मुक्तिं प्रापिते सति देवाः परमनिवृत्ताः परमानन्दं प्राप्ताः सन्तो माल्यैर्वलमभ्यवर्षन् 'साधु साधु' इति प्रशंसुश्च ॥ ३२ ॥

इति श्रीवल्लभाचार्य-वश्यगोपालसुतना । श्रीमन्मुकुन्दरायाणां पादसेवाधिकारिणा ॥ १ ॥

श्रीमद्गिरिधराख्येन भजनानन्दसिद्धये । श्रीमद्भागवतस्येयं टीका बालप्रबोधिनी ॥ २ ॥

रचिता दशमे तत्र तामसरोधवर्णने । अष्टादशो गतो वृत्तिं प्रलम्बवधबोधकः ॥ ३ ॥

### अन्वितार्थप्रकाशिका

स इति ॥ एवमाहतः अतः सपदि शीघ्रमेव विशीर्णं मस्तकं यस्य सः अत एवापगतं स्मृतं स्मृतिर्यस्य सः । अपस्मारग्रस्त इवेत्याशयः । मुखाद्गिरिधरं वमन् महारवमीरयन् महान्तं शब्दं विमुञ्चन् व्यसुः प्राणरहितः सोऽसुरः प्रलम्बः मघवत इन्द्रस्य आयुधेन वज्रेण आहतो गिरिरिव अपतत् ॥ २९ ॥ दृष्ट्वेति ॥ बलशालिना बलेन रामेण प्रलम्बं निहतं दृष्ट्वा साधु कृतं साधु कृतमिति वादिनो गोपाः सुविस्मिताः आसन् ॥ ३० ॥ आशिष इति ॥ तं रामं प्रेत्य परलोकं गत्वा गतमिवालिङ्ग्य प्रेम्णा विह्वलानि चेतांसि येषां ते आशिषः अभिगृणन्तः प्रयुञ्जानाः तदहं प्रशंसायोग्यं तं प्रशंसुः ॥ ३१ ॥ पाप इति ॥ पापे सर्वोपद्रवकारिणि प्रलम्बे निहते सति देवाः परमनिवृत्ताः परमानन्दं प्राप्ताः सन्तो माल्यैः कुसुमैर्वलमभ्यवर्षन् साधु साध्विति प्रशंसुश्च ॥ ३२ ॥

इति श्रीकृष्णसेवार्थमन्वितार्थप्रकाशिकाम् । गङ्गासहायो दशमाष्टादशे व्यदधादिमाम् ॥

इति श्रीमद्भागवते महापुराणे दशमेऽन्वितार्थप्रकाशिकायामष्टादशोऽध्यायः ॥ १८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

तेनाऽऽहतः सन् सपदि विशीर्णं भग्नं मस्तकं यस्य सः विशीर्णमस्तकः अपस्मृतो गतस्मृतिः सः असुरः महारवमीरयन् अपतत् क इव मघवत इन्द्रस्य वज्रेण आहतो गिरिर्यथा तथा ॥ २९-३० ॥ आशिषः सानुजस्त्वं चिरं सुखं विहरन्सन् नः पाहीत्यादिका- नाशीर्वादौ अभिगृह्णतो ददतो गोपाः तदहं प्रशंसार्हतं बलदेवं ॥ ३१ ॥ परमनिवृत्ताः परममुत्कृष्टं निवृत्तं सुखं येषां ते माल्यैः पुष्पैर्वर्षुः ॥ ३२ ॥

इति श्रीशुद्धैकांतधर्मप्रवर्तकगुरुराजेन्द्रश्रीसहजानन्दस्वामिशिष्यगोपालानन्दमुनिविरचिते निगूढार्थप्रकाशके श्रीमद्भागवतस्य

दशमस्कन्धव्याख्याने प्रलंबवधो नामाष्टादशोऽध्यायः ॥ १८ ॥

### भगवत्प्रसादाचार्यविरचिता भक्तमनोरञ्जनी

स इति ॥ सः प्रलम्बः, असुरः, आहतो रामेण मुष्ट्या संताडितः सन् सपदि तत्क्षणमेव, विशीर्णमस्तकः भग्नशिराः, मुखात्, रघिरं वमन् उद्गिरन्, अपगतं स्मृतं स्मृतिर्यस्य सः, महारवमुच्चैः स्वनं, समीरयन् उच्चारयन्, व्यसुर्गतप्राणः संश्र, मघवत इन्द्रस्य, आयुधाहत आयुधेन ताडितः, गिरिः पर्वतः, यथा तथा अपतत् ॥ २९ ॥ दृष्ट्वेति ॥ बलशालिना बलेन बलभद्रेण, निहतं प्रलम्बं दृष्ट्वा, सुविस्मिताः सुतरां विस्मयं प्राप्ताः सन्तः, गोपाः, साधु साधु समीचीनं कृतं इत्येवं, वादिनो वक्ताः, आसन् संवभूवुः ॥ ३० ॥ आशिष इति ॥ आशिषः जय जीवेत्याशीर्वचनानि, अभिगृणन्तः उच्चारयन्तः, प्रेम्णा स्नेहेन विह्वलानि चेतांसि येषां तथाभूताः सन्तः, प्रेत्य आगतमिव मृतिं प्राप्य पुनरागतमिव, आलिङ्ग्याश्लिष्य, तदहं प्रशंसार्हतं, तं बलदेवं, प्रशंसुः, गोपाः इति जेषः ॥ ३१ ॥ पाप इति ॥ पापे सर्वदुःखकरत्वात् केवलाघमूत्तौ, प्रलम्बेऽसुरे, निहते सति, परमनिवृत्ता अतिसुखिनो जाताः, देवाः, बलं रामं, माल्यैर्नन्दनाद्यारामसुमनोभिः, अभ्यवर्षन् । साधु साधु इति, शशंसुः प्रशंसुश्च ॥ ३२ ॥

इति श्रीधर्मधुरंधरश्रीधर्मात्मजप्रत्यक्षपुत्रोत्तमश्रीसहजानन्दस्वामिसुतश्रीरघुवीराचार्यसुनुभगवत्प्रसादाचार्यविरचितायामन्वयार्थबोधिन्यां

भक्तमनोरञ्जन्याख्यायां श्रीमद्भागवतटीकायां दशमस्कन्धपूर्वाद्धे अष्टादशोऽध्यायः ॥ १८ ॥



## श्रीहरिसूरिविरचितं श्रीभक्तिरसायनम्

अभ्यवर्षन्निति : १०. १८. ३२.

बलारातित्वमेतेन पापिना स्वीकृतं बलात् । तत्खण्डितं बलेनेति युक्तं पुष्पमुचः सुराः ॥ ४५ ॥

सबलं त्वा विलोक्योचुर्यद्देवाः साधु साध्विति । युक्तमेतद्यतस्त्वत्तः कल्याणं सततं सताम् ॥ ४६ ॥


श्रीशकल्पतरुकीडा० ॥

इति श्रीमन्नासिकनिवासि-कविवर-हरिसूरिविरचिते भक्तिरसायने अष्टादशोऽध्यायः ॥ १८ ॥

## कृष्णप्रिया

धूँसा लगना था कि उसका सिर चूर-चूर हो गया । वह मुँह से खून उगलने लगा, चेतना जाती रही और बड़ा भयङ्कर शब्द करता हुआ, इन्द्र के द्वारा वज्र से मारे हुए पर्वत के समान वह उसी समय प्राण-हीन होकर पृथ्वी पर गिर पड़ा ॥ २९ ॥ बलरामजी परम बलशाली थे । जब ग्वाल-वालों ने देखा कि उन्होंने प्रलम्बासुर को मार डाला, तब उनके आश्चर्य की सीमा न रही । वे बार-बार 'वाह-वाह' करने लगे ॥ ३० ॥ ग्वाल-वालों का चित्त प्रेम से विह्वल हो गया । वे उनके लिये शुभ-कामनाओं की वर्षा करने लगे और मानो मरकर लौट आये हों, इस भाव से आलिङ्गन करके प्रशंसा करने लगे । वस्तुतः बलरामजी इसके योग्य ही थे ॥ ३१ ॥ प्रलम्बासुर मूर्तिमान् पाप था । उसकी मृत्यु से देवताओं को बड़ा सुख मिला । वे बलरामजी पर फूल बरसाने लगे और 'बहुत अच्छा किया, बहुत अच्छा किया' इस प्रकार कहकर उनकी प्रशंसा करने लगे ॥ ३२ ॥

इति श्रीमद्भागवत दशमस्कन्ध का अठारवाँ अध्याय समाप्त ॥ १८ ॥





## अथैकोनविंशोऽध्यायः

श्लोकाः	अनु.	मि. उ.	उ.	श्लो. अ.	उ. अ.	अ. अ.	सं. श्लो. अ.	सं. श्लो.	अक्ष.
१६	१४	२	२	५४०	१२	३६	५६१	१८१	७

### श्रीशुक उवाच

क्रीडासक्तेषु गोपेषु तद्गावो दूरचारिणीः । स्वैरं चरन्त्यो विविशुस्तृणलोभेन गह्वरम् ॥ १ ॥  
 अजा गावो महिष्यश्च निर्विशन्त्यो वनाद् वनम् । इषीकाटवीं विविशुः क्रन्दन्त्यो दावतर्पिताः ॥ २ ॥  
 तेऽपश्यन्तः पशून् गोपाः कृष्णरामादयस्तदा\* । जातानुतापा न विदुर्विचिन्वन्तो गवां गतिम् ॥ ३ ॥  
 तृणैस्तत्खुरदच्छिन्नैर्गोष्पदैरङ्कितैर्गवाम् । मार्गमन्वगमन् सर्वे नष्टाजीव्या विचेतसः ॥ ४ ॥

### कर्मक्षमा

अन्वयः—श्रीशुक उवाच—गोपेषु क्रीडासक्तेषु दूर-चारिणीः मद गावो स्वैरं चरन्त्यः तृणलोभेन गह्वरम् विविशुः ॥ १ ॥  
 अजाः गावो च महिष्यः वनात् वनम् निर्विशन्त्यः दावतर्पिताः क्रन्दन्त्यः इषीकाटवीम् विविशुः ॥ २ ॥ कृष्णरामादयः ते गोपाः  
 पशून् अपश्यन्तः जातानुतापाः विचिन्वन्तः गवाम् गतिम् न विदुः ॥ ३ ॥ नष्टाजीव्याः विचेतसः सर्वे तत् खुरदच्छिन्नैः तृणैः  
 गवाम् गोष्पदैः अङ्कितैः मार्गम् अन्वगमन् ॥ ४ ॥

### श्रीधरस्वामिविरचिता भावार्थदीपिका

ऊनविंशे निविष्टं तु गोपगोकुलमच्युतः । मुंजारण्यमरण्यान्ने ररक्ष तन्निपातः ॥ १ ॥  
 दूरचारिणीदूरचारिण्यः ॥ १ ॥ वनाद्वनान्तरं निर्विशन्त्यो दावेन तर्पितास्तृषिताः क्रन्दन्त्य इषीकाटवीमत्युच्छिन्नतृण-  
 विजेषारण्यं निर्विविशुः ॥ २ ॥ कृष्णरामावादी येषां ते न तु तौ ॥ ३ ॥ तासां गवां खुरैर्दंष्ट्रिश्च छिन्नैस्तृणैर्गोष्पदैरङ्कितैश्च भूप्रदेश-  
 स्तृणैर्वा गवां मार्गमन्वगमन् । नष्टाजीव्या गत जीविकासधनाः ॥ ( ४ ) ॥ मुंजाटव्यपि सेव या इषीकाटवी ॥ ४-६ ॥

### श्रीवंशीधरकृतो भावार्थदीपिकाप्रकाशः

तान्नपानतः अग्निपानतः ( १ ) । दूरचारिणीः दूरचारिण्यः । गह्वरम् यमुनातीरकक्षम् “गुहागहनदं भेषु निकुंजेषु च  
 गह्वरे इति मेदिनी । तद्गावः तेषां गोपानां गावः ॥ १ ॥ इषीकाटवीम् मुंजारण्यम् “इषीका तु शलाकायां मुंजे लक्ष्मीस्थियोस्तथा”  
 इति धरणिः । अजा वर्क्यः, अजादिचारणे गोपालवदजापालादि तस्य नाम कथं नोच्यते, तासामल्पत्वेन गवां प्रचुरत्वादगोपालेति  
 नाम । यद्वा—यशः पुण्यैरवाप्यते इति न्यायात्तन्नेति । “गोछागोमहिषीदुग्धादन्यदुग्धं तु चामिषम्” इति पाद्मादजामहिष्योः  
 पेयदुग्धत्वात्तद्रक्षणादौ न दोषोऽस्ति । यत्तु, “आजं च माहिषं क्षीरं हंति श्राद्धं न संशयः” इति तत्तत्रैव दुष्टं न त्वत्रेति । किञ्चाज्यं  
 वस्तुतोऽत्रोद्भवनेवान्यत्र तु सादृश्यात्तत्प्रयोग इति ज्ञेयम् । अथ वा “अजा स्यादप्रसूता गौ सकृत्सूता महिष्यपि । अन्या गाव इह  
 प्रोक्ता इति शब्दार्थवेदिनः ॥” इति शब्दरत्नात् ॥ २ ॥ ते गोपाः । अतद्गुणसंविज्ञानो बहुव्रीहिः कृष्णरामादय इति ॥ ३ ॥  
 विचेतसः इतो गता वात्र गता इत्येवं नानाबुद्धयः ॥ ४ ॥

### श्रीमज्जीवगोस्वामिकृता षष्ठ्यवतोषिणी

प्रसङ्गालौकिकत्वेऽप्यलौकिकीमेवान्यां लीलां क्रमप्राप्तामेवाह—क्रीडेत्यादिना । तेषां वा ता असङ्ख्या गावो समासान्त-  
 त्वाभाव आर्षः गह्वरं दुर्गमवनं तृणलोभेनेति श्रीगोकुलानन्दकतृकचारणानन्दाच्चरणावेशः ततस्तल्लोभस्तेनेति ज्ञेयं “यज्जीवितं  
 तु निखिलं भगवान् मुकुन्दः” इत्यादी तथा प्रसिद्धेः श्रीवृन्दावने यत्र कुत्रापि मुहूर्तमात्रेणोदरपूरणस्य शक्यत्वाच्च ॥ १ ॥ न केवलं  
 गाव एवान्येऽपि सर्वे पशव इत्युक्तपोषण्यायेनाह—अजा इति । अजादीनां गमने यथापूर्वं शैघ्र्यापेक्षया तत्क्रमेण निर्देशः इषीकाटवीं  
 प्रागे यमुनातीरपरित्यक्तदह्वरवर्ति रक्षसैकतजाम् अत एव दावेन अग्निसदृशेन श्रीष्मकालीनतापेन तर्पिताः तृषं प्रापिताः अत एव

१. मुञ्जाटवी—विज. । २. निर्विविशु । ३. दावतर्पिताः—गो. प्रे. टी. । ४. स्ततः—गो. प्रे. टी. । ५. जातानुकंपा—वीर. । ६. विविशु-  
 च. पु. टी. । ७. रविच्छिन्नैर्गोष्पदैरङ्कितं गवाम्—गो. प्रे. टी. । ८. नष्टाजीवा—विज. ।



क्रन्दन्त्यो बभूवुः ॥ २ ॥ कृष्णात् तैर्व्याख्यातमेव तथापि तयोः साक्षाद्वर्तमानयोरपि गोपानां पञ्चदर्शनादिकं तयोः कौतुकपरतयेति ज्ञेयं यद्वा, कृष्णरामौ आदौ आदौ वर्तन्ते येषामिति “उभावपि वने कृष्णो विचिकाय समन्ततः” इतिवद्गवादिस्नेहमयलीलावेशपक्षे तद्गुणसम्बिज्ञानः ॥ ३ ॥ गोष्पदैर्गोभिः सेवितैर्मर्गैः यतोऽङ्कितैः तत्खुरादिभिर्लिखितैः गोष्पदं सेवितासेवितप्रमाणेष्विति शब्दस्मृतैः अन्यत्र सुरभावात् ॥ ४ ॥

### श्रीमत्सनातनगोस्वामिकृता बृहद्वैष्णवतोषिणी

प्रसंगाल्लौकिकत्वेऽप्यलौकिकीमेवान्थां लीलां क्रमप्राप्तमेवाह क्रीडेत्यादिना । तेषां ता वा अनन्ता गावः, गह्वरं दुर्गम-वनम्, लोभेनेति—श्रीभगवता रक्ष्यमाणा अपि भोगलोभेन ततो दूरनिपतिताः स्वेच्छाचाराद्दुःखमनुविन्दन्त्येवेति श्लेषार्थो ज्ञेयः । तथापि तस्य कारुण्यमहिम्नाऽचिरात् क्षेमं स्यादेवेत्यग्रे व्यक्तं भावि । एवमन्यत्रापि सर्वत्र निजभावानुसारेण तात्पर्यमुह्यम् ॥ १ ॥ न केवलं गाव एव, अन्येऽपि सर्वे पशव इत्युक्तपोषण्यायेनाह—अजा इति । अजादीनां गमने यथापूर्वं शौध्यापेक्षया तत्क्रमेण निर्देशः, दावेन दावाग्निना, यद्वा अग्निसदृशेन ग्रीष्मकालीनतापेन तर्षितास्तृषां प्रापिता अत एव क्रन्दन्त्यः ॥ २ ॥ कृष्णोति तैर्व्याख्यातमेव, तथापि तयोः साक्षाद्वर्तमानयोरपि गोपानां पञ्चदर्शनादिकं तयोः कौतुकपरतयेति ज्ञेयम् । अत एव श्रीकृष्णस्य महाकौतुकित्वापेक्षया आदौ श्रीबलरामस्य च तदनुवर्तित्वेन पश्चान्निर्देशः, यद्वा, श्रीकृष्णरामौ आदौ वर्तन्ते येषाम्, ततश्च तयोरपि पञ्चदर्शनादिकं महाकौतुकिस्वभावादेव, विशेषतश्च तल्लीलामनुसन्दधतां श्रीशुकदेवादीनां कौतुकविशेषजननाय, यद्वा, गवादिषु तेषु स्नेहभरेण विचारान्तर्धानात् ॥ ३ ॥ ततश्च नष्टाजीव्या इत्यादिकं तल्लीलास्वभावेन तादृशत्वापत्तेः, किंवा नष्टाजीव्याश्च विचेतसश्च जना इव, यद्वा, अकारप्रश्लेषेणानष्टाजीव्याश्च ते विचेतसश्च, तथापि यमुनापुलिनादावंकितैरुदितैर्गोष्पदैश्च ॥ ४ ॥

### श्रीसुदर्शनसूरिकृतं शुकपक्षीयम्

खुरदच्छिन्नैः खुरैः दद्भिश्च छिन्नैः ॥ १-६ ॥

### श्रीमद्वीरराघवाचार्यकृता भागवतचन्द्रचन्द्रिका

अथ दवाग्निपानानन्तरं श्रीकृष्णकर्मानुवर्णितुं तावत्प्राक्तनं वृत्तान्तमाह—क्रीडेति । प्रलम्बवधानन्तरमपीत्यादिः गोपेषु क्रीडासक्तेषु सत्सु तेषां गावो दूरचारिण्यो यथेच्छं चरन्त्यस्तृणलोभेन गह्वरं विविशुः ॥ १ ॥ तदेव प्रपञ्चयति—अजा इति । अजादयो वनाद्वनं विशन्त्यः दावेन तापेन तर्षिताः तृषिता आक्रोशन्त्यः इषीकाटवीमत्युच्छ्रितसान्द्रतृणविशेषारण्यं विविशुः इषीकाट्वे वने पूर्वत्र गहनशब्दविवक्षिता ॥ २ ॥ ततस्ते क्रीडासक्ताः कृष्णादयो गोपास्तदा पशून् अपश्यन्तोऽत एव जाता अनुकम्पा येषां तथाभूताः गवां गतिं गतिकृतं खुरविन्यासात्मकं चिह्नं विचिन्वन्तोऽपि न विदुः न लक्षितवन्तः ॥ ३ ॥ ततः कथञ्चित्लब्धे तासां गवां खुरैर्दद्भिर्दन्तैश्च छिन्नैस्तृणैर्गोष्पदैश्चाङ्कितं गवां मार्गमन्वगमन्ननुसृत्य जग्मुः ततः पुनरपि नष्टाजीव्या नष्टो लीनः अजीव्यः जीवनसाधनमार्गो येषां ते अत एव विचेतसः विचाराक्रान्तचित्ताः ॥ ४ ॥

### श्रीविजयध्वजतीर्थकृता पदरत्नावली

स्वभक्तजनसंसारविनाशनं हरेरेव सुशकं नान्यस्येति निदर्शनाय दावाग्निपानप्रकटितमाहात्म्यमस्य वक्तुमुपक्रमतेऽस्मिन्-ध्याये—तेषां गोपानां गावः दूरचारिणीः दूरगामिन्यः स्वैरं स्वेच्छया गह्वरं गम्भीरकक्षम् ॥ १ ॥ मुञ्जाटव्याम् इषिकाटवीं शराटवीं वा उभयं च प्रचुरं तत्रेत्यर्थः । “शरो मुञ्ज इतीरितः” इति हलायुधः । दावेन तापेन तर्षिताः जलं पातुकामाः ॥ २ ॥ अपश्यन्तः अनुतापः पश्चात्तापः विचिन्वन्तः अन्वेषमाणाः ॥ ३ ॥ तासां गवां खुरैः दद्भिः दन्तैश्छिन्नैरङ्कितैः भूतलैः नष्टजीवाः जीवन्मृताः विचेतसः इतो गताः अत्र गता इति विविधबुद्ध्यः वी देवे गतं चेतो येषां ते तथा ये देवमेव चेतसा वचसा च शरणं गच्छन्त इत्यर्थः ॥ ४ ॥

### श्रीमज्जीवगोस्वामिकृतः क्रमसन्दर्भः

कृष्णरामादय इति तद्गुणसंविज्ञानत्वेन लीलावेशः ॥ १-९ ॥

### श्रीमद्विष्वनाथचक्रवर्तिकृता साराथंदाशिनी

ऊर्नाविशो मुद्रिताक्षान् मुञ्जाटव्यां दवानलात् । रक्षन् भाण्डीरमापय्य स्वान् मुक्ताक्षान् व्यधादरिः ॥

तत्तदनन्तरं दूरचारिणीः दूरचारिण्यः ॥ १ ॥ इषीकाणां शराख्यतृणविशेषाणामटवीं दावेन ग्रीष्मसूर्यातपोत्पतापेन तर्षिताः तृष्णां प्रापिताः ॥ २ ॥ जातानुतापा न विदुः न विदुः गोविषयकप्रेम्णैवावृतज्ञानाः ॥ ३ ॥ तासां गवां खुरैर्दद्भिश्च छिन्नैस्तृणैर्गोष्पदैरङ्कितैर्भू-प्रदेशैश्च लक्षितं गवां मार्गं नष्टाजीव्या विगतजीविकासाधनाः ॥ ४ ॥



**श्रीमच्छकदेवकृतः सिद्धान्तप्रदीपः**

ऊनविंशे मुञ्जाटव्यां प्रज्वलितादग्नेर्गोपगोकुलमरक्षद्वरिरित्याह—क्रीडासक्तैष्विति । दूरचारिणीः दूरचारिण्यः स्वरं यथेच्छं चरन्त्यः गह्वरं गहनं तृणलोभेन विविशुः ॥ १ ॥ तदेव प्रपञ्चयति—अजेत्यादिना । दावेन तापेन तर्षिताः इषीकाटवी-मुच्छ्रितघनतृणविशेषाटवीं मुञ्जाटवीमित्यर्थः ॥ २ ॥ कृष्णरामावादी येषां ते इत्यतद्गुणसंविज्ञानो बहुव्रीहिः ॥ ३ ॥ नष्टाजीव्या गतजीविकासाधनाः अत एव विचेतसः तत्खुरदच्छिन्नैः तासामजादीनां खुरैर्दंष्ट्रिश्च छिन्नैस्तृणैः गोष्पदैरङ्कितैः भूपदेशैश्च गवां मार्गमन्वगमन् ॥ ४-६ ॥

**श्रीबलदेवविद्याभूषणकृता वैष्णवानन्दनी**

दावान्मुञ्चवने रक्षन् पिहिताक्षान् सखीन् हरिः । व्यधादमाण्डीरमानीय मुक्ताक्षान्नविशके ॥

तदतदनन्तरं दूरचारिणीरिति प्रथमार्थे द्वितीया ॥ १ ॥ अजा गुर्जराणां गावो गोपानां महिष्य उभयेषां बोध्या इषीकाणां शराख्यानां तृणानामटवीं दावेन ग्रीष्मसूर्यतापेन तर्षिताः पिपासां गमिताः ॥ २ ॥ कृष्णरामादयो इत्यतद्गुणसंविज्ञानो बहुव्रीहिः । ते गोपाः कृष्णरामेतरे पशून् पश्यन्तो जातानुतापा बभूवुः गवां गतिं न विविदुः गोविषयकेन स्नेहेन परिवृद्धेन ज्ञान-स्यान्तर्निगीर्णत्वात् तद्गुणसंविज्ञानो बाह्वस्तु ॥ ३ ॥ तेषां पशूनां, खुरैर्दंष्ट्रिश्च छिन्नैस्तृणैः गोष्पदैरङ्कितैर्भूमिप्रदेशैश्च लक्षितं गवां मार्गमन्वगमन् नष्टमदर्शनं प्राप्तमाजीव्यं जीविकासाधनं येषां ते ॥ ४ ॥

**श्रीसत्यधर्मकृता श्रीभागवतटिप्पणी**

॥ हरिः ॐ ॥ तद्गावस्तदित्यव्ययं दूरचारिणीदूरचारिण्यो गह्वरमरण्यानीम् ॥ १ ॥ वनाद्वनं परम्परा अजा गावो महिष्यश्च निर्विशन्त्यो मुञ्जाटवीमीषिकाकाननं दावतर्षिता दावेन तापेन तर्षिवास्तृष्णायुताः क्रन्दन्त्यो निर्विविशुनिर्विशरे । निर्विविशुरिति पाठस्त्वलेशिष्टः । शरो मुञ्ज इतीरित इति हलः ॥ २ ॥ कृष्णरामादयो गोपास्ते पशून्पश्यन्तोऽनवलोकमाना गावश्च गावश्च गावस्तासाम् । ग्राम्यपशुसङ्घेष्वतस्तेषु स्त्रीति स्थ्येकशेषः । गवां गतिं तत्स्थानं विचिन्वन्तो न विदुर्यंदा तदा जातानुतापा जातोऽनुतापो किं लीलालसैरुपेक्षिताः पशव इति तापो येषां ते तथा बभूवुः ॥ ३ ॥ तासां खुरैर्दंष्ट्रिर्दन्तैश्छिन्नैस्तृणैरङ्कितैर्गोष्पदैः । गोष्पदं सेवितासेवितप्रमाणेष्विति निपातितः शब्दः । सर्वेऽपि गवां मार्गेऽन्वगमन् । नष्टाजीव्या इति पाठः । आजीव्यं जीविका तन्नष्टं येषां ते तथा नष्टस्वजीवनोपाया इति यावत् । नष्टजीवा इति पक्षे मृतकप्रतीका इत्यर्थः । विचेतसो विमनस्काः ॥ ४ ॥

**श्रीसुबोधिनी**

अज्ञानात्मा ह्यात्मदोषो दवाग्निस्तन्निवारणम् । षोडशे प्रोच्यते सम्यङ्निरोधः सेत्स्यते ततः ॥ १ ॥

ततो दासेमुंदा लीला स्वच्छन्दान्ने भविष्यति । स्त्रीणां चैव मनःप्रीतिस्तदासक्तिः फलियति ॥ २ ॥

एवं प्रलम्बवधप्रसङ्गेन क्रीडासक्तानां गोपानां विस्मृतपशुधनानां सम्बन्धिन्यो गावो यतः कुतश्चिद् गताः, अन्तःकरणदोषे परिह्रियमाणे जीवस्यासदवस्था भवतीत्यज्ञानं बलिष्ठमिव भवति, उपधेर्देहस्यासदर्थनिवेशात् तत्प्रसङ्ग आत्मापि तद्दोषसहितो भवति तदा गवां दाहे गोपाला अपि दग्धा उच्यन्ते, एवं सर्वनाशे समुपस्थिते हरिरेव रक्षकः, तदुपेक्षायां तु सर्वनाश एव भवेत्, शरणागतौ च रक्षा, अतः सर्वोपाधिविनिर्मुक्तोपि हरिं शरणमावज्जेदिति, क्रीडायामासक्तैः गोपेभ्यः सत्सु तत्सम्बन्धिन्यो गावो रक्षकाभावाद् दूरचारिण्यो जाताः, ततः स्वरं चरन्त्यस्तृणलोभेन गह्वरमत्यगम्यस्थानं विविशुः, एवमेव देह उपेक्षितोत्पश्यस्थाने विशेत् ॥ १ ॥ देहानां त्रैविध्यमिव वक्तुं तस्मिन् दिवसे अजा राजस्यो गावः सात्त्विक्यो महिष्य-स्तामस्यश्च पूर्वं धर्मरक्षायां निरूपितत्वान् न राजसतामसानां निरूपणं, चकारादन्ये हरिणादयश्च लीलार्थं गृहीताः श्वानो वा, एकं वनं परित्यज्य वनान्तरं नितरां विविशुः, पूर्वोक्तवने हि देवतासान्निध्यं निरुपद्रवश्च, अतस्तद् वनं परित्यज्य वनान्तरं गताः, तत्रापि रक्षकाभावादिषीकाटवीं विविशुर्यत्र प्रवेशनिर्गमौ कठिनौ, ते हि वर्षवृद्धा आसन्नमरणाः स्वयमेव त्रियमाणाः कथमन्यरक्षां कुयुः ? तत्र प्रविष्टाः क्रन्दन्त्यो जाता औष्ण्येन च कृत्वा तर्षितास्तृष्णायुक्ताश्च जाताः, एवं गवां स्वतः स्वसम्बन्धाभावोनिष्टसम्बन्धश्च कथितः ॥ २ ॥ तादृशीषु निवृत्तान्तःकरणदोषाणां स्मृतिमाह तेपश्यन्त इति, ते गोपालाः पशून्पश्यन्तः कृष्णरामादयो गत-स्थानपरिज्ञानार्थं भगवत्प्रधानाः सन्तो मार्गमन्वगमन्नित्यग्रेण सम्बन्धः, प्रथमं तदा क्रीडाव्यवहितदशायां स्मरणानन्तरं जातानुतापा जाताः, कृतापि लीलाऽकृता भाविता, अत एव न विदुर्गवां गतिं विचिन्वन्तोपि, धर्मपरिपालने तु गाव एव मुख्याः ॥ ३ ॥ ततोनुमानेन ज्ञातवन्त इत्याह तृणैरिति, तासां गवां खुरैः दंष्ट्रिश्च छिन्नैस्तृणैः कृत्वा मार्गमन्वगमन्, आरण्यवेलक्ष्यं खुरैर्जातं रदच्छेदेन सामान्यतो ज्ञातं, अतः सामान्यविशेषज्ञापकैस्तृणैर्गवां सम्बन्धिभिर्गोष्पदैश्चाङ्कितैश्चिह्नितैस्तृणैरेव, त्रिविधानि तृणानि



जातानि मूलतश्चिन्तानि मध्यतश्चिन्तानि पीडितानि च गोमयखुरघातैः, अतस्त्रिविधानामपि ज्ञापकत्वान् नात्र भ्रमशङ्का, ततः सर्वं एव मार्गमन्वगमन् गवां मार्गेण गताः, यतः सर्वं एव नष्टाजीव्याः, ननु चेतना अचेतनप्रायाणां मार्गे कथं गताः ? तत्राह विवेकतस इति, विवेकरहिता व्याकुला वा ॥ ४ ॥

### ( १ ) श्रीप्रभुचरणविरचिता श्रीटिप्पणी

षोडशेध्याये, अजा गावो महिष्यश्चेत्यत्र, ते हि वर्षवृद्धा इत्यादि । 'ग्राम्यपशुसङ्घेष्वतस्त्रेणु स्त्री'त्यनुशासनादत्र स्त्रीप्रयोगादतस्त्रेणुत्वं ज्ञाप्यत इति तथा ॥ २ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

अथ षोडशाध्यायतात्पर्यं निरूपयन्तः कथासङ्गतिः पूर्ववदेव ज्ञातव्येति तामनुक्त्वा स्कन्धार्थसङ्गतिमेवाहुरज्ञानात्मेत्यादि, हि यतो हेतोरज्ञानात्मा स्वरूपाज्ञानात्मकः पञ्चम आत्मदोषो दवाग्निरात्मानं चेद् विजानीयादयमस्मीति पुरुषः किमिच्छ्य कस्य वा हेतोः शरीरमनुसञ्चरे'दिति श्रुतावात्माज्ञानेनैव शरीरार्थं 'ज्वर'स्योक्तत्वात् स एवैकौभूतोयमग्निस्तन्निवारणं षोडशाध्याये प्रोच्यत इतरपूर्वमूलभूतैतन्नाशरूप उच्यतेतस्तन्निवृत्तेः साधारणानां निरोधः सेत्स्यते भगवल्लीलाया योग्यायोग्यश्रवणाश्रवणकृतिपूर्वको दोषदृष्टिरहितश्च सम्पत्स्यते, तथा च स्वरूपयोग्यतासम्पादनार्थमेतावन् निरूपणमित्यर्थः, नन्वेवं साधारणनिरोधे कृतेपि तस्य मुख्यलीलायां कुत्रोपयोगस्तदभावे चैतत्करणस्य किं प्रयोजनमत आहुस्ततो दासैरित्यादि, तत आसत्तिलक्षणनिरोधात् तैः सहैवं लीला भविष्यति, एवकारोप्यर्थे च पुनः स्त्रीणामपि भगवदासक्तिः फलिष्यति, तथा चैतदर्थं तत्करणमित्यर्थः, एतेन वक्ष्यमाणोपोद्घातरूपत्वं पूर्वाध्यायपञ्चकस्य बोधितं, एवं सङ्गतिमुक्त्वाध्यायार्थनिष्कर्षं वदन्तः पादो प्रलम्बवधस्य फाल्गुन उक्तत्वादत्र च पूर्वाध्याये ग्रीष्मर्तौर्वणितत्वादत्र च तस्यैवर्तौः प्रत्यभिज्ञायमानत्वात् प्रलम्बवधदावाग्ननिवृत्त्योरेकदव व्रजे गोपे कथनस्य वक्ष्यमाणत्वाच्च नात्र पादोत्तरखण्डोक्तः पक्षः किन्तु तस्मिन्नेव दिने प्रलम्बवधो दवाग्निसम्बन्धश्चेति बोधयितुं कथासङ्गतिमाहुरेवं प्रलम्बेत्यादि गता इत्यन्तं, ननु भवेत्त्वेवं तथापि पूर्वाध्यायोक्तलीलाया निवृत्तान्तःकरणदोषाणां कथमेवम्भावो येन गोघनास्मरणादिरित्यत आहुरन्तःकरणेत्यादि, असदवस्थेति वैकल्यं, इतिहेतौ, तत्प्रसङ्ग इति देहप्रसङ्गे, तथा चैवमात्मदोषोद्बोधात् तथेत्यर्थः, अत्र च गवादिपदानि 'निगीर्याध्यवसाने'न रूपकातिशयोक्तिविधया देहादिलक्षकाणि प्रथमस्य चतुर्थारम्भ आनुमानिकसूत्रे प्रकरणवलेन 'मह'दादिपदवत् प्रकृते निरोधे तदङ्गभूताध्यासादिनिवृत्तेरेव विवक्षितत्वादित्याशयेनाहुस्तदेत्यादि, एतावान् परं विशेषस्तत्र कथाभावात् लक्ष्या एव मुख्या अत्र तु कथायाः सद्भावाद् वाच्या अपि तेन यथाधिकारस्तेषां तेषां बोधयतीति न कोपि शङ्कायेह, एवं दोषोत्पत्तिप्रकारमुक्त्वा तन्निवृत्तिप्रकारमाहुरेवं सर्वेत्यादि । ऋडासक्तेष्वित्यत्राध्यायतात्पर्येण सङ्गमयितुं गवाभुषेया गह्वरप्रवेशस्य तात्पर्यमाहुरेवमित्यादि ॥ १ ॥ अजा गाव इत्यत्र ननु पूर्वाध्यायेष्वजादीनां कुतो न निरूपणमित्यत आहुर्देहानामित्यादि, तामस्यश्चेति निरूपिता इतिशेषः, पूर्वोक्तवन इति वृन्दावने, ते हीति मुञ्जाः ॥ २ ॥ ते पश्यन्त इत्यत्र तदेति मूलप्रतीकं, कृतापि लीलेत्यन्तःकरणदोषनिवृत्तिरूपा, गाव एव मुख्या इति तेन धर्मोपि गत इति सूचितम् ॥ ३ ॥ तृणैरित्यत्राचेतनप्रायाणामिति कथापक्षे गवां द्वितीयपक्षे शरीराणां, विवेकरहिता व्याकुला वा द्वितीयपक्षे विवेकरहिता गोपक्षे व्याकुला इति बोध्यम् ॥ ४ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

षोडशेध्याये अज्ञानात्मेति भगवदज्ञानरूपो जीवस्य दोषो दवाग्निरित्यर्थः, तत्रार्थापत्तिं प्रमाणयन्ति सम्मगित्यारम्भ फलिष्यतीत्यन्तेन, तन्निवारणानन्तरं "मेनिरे देवप्रवरा"वित्यनेन ज्ञानमुक्तमतोस्य तथात्वमिति युक्तिसूचनाय हिंशब्दः, स्त्रीणां चैवेति एतासामपि लीलां "मार्गा बभूवु"रित्यादिना वक्ष्यतीति चकारः, प्रीत्यासक्तिरूपं फलं त्वेतासामेवेत्येवकारः, यद्यपि तदध्यायकारिकायां गोपानामपि तत्फलमुक्तं तथापि सूचितत्वेन, एतासां तु स्फुटमेवोक्तमेतज्ज्ञापनार्थैव तत्कारिकायां 'स्फुटे'त्युक्तम् । असदवस्थेति निश्चितस्वसत्ताकस्य देहादिभावस्याभावाद् वास्तवस्वरूपस्य चाज्ञानादित्यर्थः, बलिष्ठमिवेति चतुर्विधाध्यासरूपान्यथाज्ञानस्य निवृत्तत्वादित्यर्थः, तथापि भगवान्नित्यं इति इवेत्युक्तं, उपाधेरिति अन्यथाज्ञानोपाधिभूतस्य देहस्यासत्तावेषु निवेशाद् देहो नाहमित्याकारकात् तत्सङ्घातनिविष्टस्यात्मनोपि किञ्चिद्दोषसम्बन्धो युक्त इत्यर्थः, सर्वोपाधीति चतुर्विधाध्यासरहितोपीत्यर्थः ॥ १ ॥ अजा गावो महिष्यश्चेत्यत्र निरुपद्रव इति तादृशो देशः पूर्वोक्तवने वर्तते इत्यर्थः, त्रियमाणा इति ग्रीष्मतापेनेतिशेषः, एतादृशा अन्यस्मादिषोकावनाद् भयहेतोः स्वस्य रक्षां स्वयमेव कथं कुर्युः किन्तु छायाभ्रमेण तत्र गच्छेयुरेव गोपाश्च रक्षका न सन्ति अतस्तत्र निविष्टा इत्यर्थः, स्वसम्बन्धाभाव इति स्वेषु गोपेषु सम्बन्धस्याभावः, स्वतो गोपेषु न सम्बन्धा इति ऋन्दन्त्य इत्यनेनोक्तं, अनिष्टस्य दावस्य सम्बन्धो दावर्तापिता इत्यनेनोक्त इत्यर्थः ॥ २ ॥ तेपश्यन्त इत्यस्याभावे स्मृतिमाहेति श्लोकद्वयेनेतिशेषः, अयं वाक्ययोस्तात्पर्यार्थः, एकस्मिन्नपि पर्वणि विद्यमाने पर्वान्तरमुदगच्छेदिति सूचनाय पुनर्देहादि-



स्मरणमेव वाच्यं, अनुतापोऽज्ञानं गतिविचयनमनुगमनं च तत्कार्यत्वेनोक्तमिति भावः, व्याख्याने, स्मृति विशदयन्ति स्मरणानन्तर-  
मिति स्मरणं विना अनुतापादिकं न सम्भवतीति तेन स्मरणं ज्ञापितमिति भावः ॥ ३ ॥

#### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

षोडशाध्यायार्थोक्ती अज्ञानात्मा ह्यात्मदोषो दावाग्निरिति 'लोभक्रोधादयो दैत्या' इति कृष्णोपनिषद्भ्यः कृष्णा-  
वतारे नाश्यानां दोषरूपत्वं, तत्राविद्यायाः पञ्च पर्वाण्यपि नाश्यानि, तेषु देहाध्यासरूपो धेनुको नाशितः, इन्द्रियदोषो दूरीकृतः  
कालीयदमनेन, प्रथमदाग्निः प्राणदोषरूपो नाशितः, अन्तःकरणदोषः प्रलम्बो नाशितः, स्वरूपाज्ञानरूपो द्वितीयो दावाग्निस्त-  
त्राशोस्मिन्नध्याये उच्यते, एवं चतुर्धाध्यासः स्वरूपविस्मरणं चेति पञ्चाप्यविद्यायाः पर्वाणि मूर्तिमन्ति निर्वर्तितानि, ततो दासैर्मुदा  
लीलेति ततः पञ्चपर्वाविद्यानिवृत्त्यनन्तरं दासैः गतदोषत्वेन स्वरूपं ज्ञात्वा सेवां कुर्वद्भिः सह लीला भवति, सा सप्तादशाध्याये  
निरूप्या, स्त्रीणां चैवेति वेणुनादश्रवणेन मनसः प्रीतिं ब्रजस्त्रीणां कृतवान्, सा लीला अष्टादशाध्याये निरूपयिष्यते । अन्तःकरण-  
दोषे परिह्रियमाणे जीवस्य असदवस्था भवतीति अन्तःकरणाध्यासेन अहमिदमनुभवामि स्मरामीत्याद्यन्यथाज्ञानपरतन्त्रो  
जीवः सत्त्वेन भाति, अन्तःकरणदोषे परिह्रियमाणे अन्यथाज्ञानाभवादहं वन्ती आत्मा न सम्यक्तया भातीति ज्ञानाभाव एव बलिष्ठो  
भवति, तदेतत् 'तेऽपश्यन्तः पशून् गोपा' इत्यस्य पञ्चज्ञानस्याध्यात्मिकपक्षेण तात्पर्यमुक्तं, यत् तु तेऽपश्यन्तः पशून् गोपा  
इत्यस्याभासे निवृत्तान्तःकरणदोषाणां स्मृतिमाहेत्युक्तं तत्तु 'विचिन्वन्तो गवां गति'मित्यस्य ह्यर्थो उक्तः, देहानां त्रिविध्य-  
मिवेति इह अजागोमहिषीणां राजससात्त्विकतामसीनां देहतौल्यं निरूपितं तत्तु यत्र यस्याधिका प्रीतिस्तत्रैव देहदृष्टान्तः सुगमो  
भवति, अज्ञानां देहस्यैव परमप्रीतिविषयत्वात् ॥ १-३ ॥

#### ( ५ ) भगदीयनिर्भयरामनिर्मिता श्रीसुबोधिनीकारिकाव्याख्या

अध्यायार्थमाहुरज्ञानात्मेत्यादि का० १५४३, स्वरूपाज्ञानात्मक इत्यर्थः, स्कन्धार्थसङ्गितमाहुर्निरोध इत्यादि, एवं तत्त-  
द्दोषात्मकतत्तद्दैत्यवधादेस्तत्तद्दोषनिवृत्तिद्वारा निरोधसाधकत्वेनाङ्गाङ्गिभावसङ्गत्या निरोधस्कन्धे निरूपणं ज्ञेयं, तत इत्यादि  
का० १५५३, ततः आसक्तिरूपनिरोधाद् दासैर्गोपैः सह स्वच्छन्दा लीला सप्तदशाध्यायोक्ता भविष्यति, स्त्रीणां चेति स्त्रीणां च  
अष्टादशाध्यायोक्ता भगवदासक्तिः फलिष्यतीत्यर्थः ।

#### गोस्वामिश्रीगिरिधरलालकृता बालप्रबोधिनी

ऊर्नाविशे दह्यमानं मुञ्जारण्ये स्वगोकुलम् । अरक्षद्भगवान् कृष्णो गोपांश्चेति निरूप्यते ॥ १ ॥

लीलान्तरमाह—क्रीडासक्तैष्वित्यादिना । गोपेषु क्रीडायामासक्तेषु सत्सु तेषां गावो दूरचारिणीः दूरचारिण्यः स्वैरं  
यथेष्टं चरन्त्यस्तृणलोभेन गह्वरं दुःप्रवेशं वनं विविशुरित्यन्वयः ॥ १ ॥ 'न केवलं गाव एव, किन्त्वन्येऽपि पशव' इत्याह—अजेति ।  
अजादयोऽपि वनाद्वनान्तरं निर्विशन्त्यो दावेन ग्रीष्मतापेन घर्षिता अभिभूताः तृषिता अत एव क्रन्दन्त्यः इषीकाटवीमत्युच्छ्रितघन-  
तृणविशेषारण्यं विविशुः ॥ २ ॥ कृष्णरामौ आदिर्येषां ते, नतु तौ । तयोः सर्वज्ञत्वादाप्तकामत्वाच्च । ते गोपाः पशून् अपश्यन्तः  
जातानुतापा गवां गति पदवीं विचिन्वन्तोऽपि न विदुरित्यन्वयः ॥ ३ ॥ नष्टाजीव्या गतजीविकासाधनानि येषां ते, अत एव  
विचेतसः व्याकुलचित्ताः तासां गवां खुरैर्दंष्ट्रिश्चाच्छिन्नैस्तृणैः गोपदैरङ्कितैश्च भूप्रदेशैस्तृणैर्वा गवां मार्गमन्वगमन् ॥ ४ ॥

#### अन्वितार्थप्रकाशिका

मुञ्जाटव्यामूनविशे निविष्टं गोपगोकुलम् ॥ तद्वह्निं पीत्वा जुगोप तत्र श्लोकास्तु षोडश ( १६ ) ॥

द्वे ( २ ) उवाचेति पादोना ( १६ ॥ ) दशसप्तैत्यनुष्टुभः ॥ १९ ॥

क्रीडेति ॥ गोपेषु क्रीडायामासक्तेषु सत्सु तेषां गावः । टजभाव आर्षः । दूरचारिणीः दूरचारिण्यः । पूर्वसवर्णदीर्घ आर्षः ।  
स्वैरं यथेष्टं चरन्त्यस्तृणलोभेन गह्वरं दुःप्रवेशं वनं विविशुः ॥ १ ॥ अजा इति ॥ अजा गावः महिष्यश्च वनाद्वनान्तरं निर्विशन्त्यो  
दावेन ग्रीष्मतापेन तर्षिताः तृष्णां प्रापिताः । तृर्णेणजन्तात् क्तः । अत एव क्रन्दन्त्यः इषीकाटवीमत्युच्छ्रितघनतृणविशेषारण्यं  
विविशुः ॥ २ ॥ ते इति ॥ तदा कृष्णरामौ आदौ येषां ते नतु तौ अतद्गुणसंविज्ञानात् गोपाः पशून् अपश्यन्तः जातानुतापा गवां  
गवादीनां गति पदवीं विचिन्वन्तोऽपि न विदुः न विविदुः । सामीप्यविवक्षया लट् ॥ ३ ॥ तृणैरिति ॥ नष्टा आजीव्याः जीविका-  
साधनानि येषां ते अत एव विचेतसः व्याकुलचित्ताः सर्वे गोपाः तासां गवादीनां खुरैर्दंष्ट्रिश्चाच्छिन्नैस्तृणैः गोपदैः गोसेवितैः ।  
गोषदं सेवितेति सुट् । खुरादिभिरङ्कितैश्च भूप्रदेशैस्तृणैर्वा गवां मार्गमन्वगमन् ॥ ४ ॥

#### श्रीगोपालानन्दमुनिविरचितं निगूढार्थप्रकाशव्याख्यानम्

इशानीमेकीनविशेषाध्याये गोपानां दावाग्नेर्मोक्षणमुच्यते तेषां गावः गोरतद्धितलुकीति प्राप्तस्य समासांतप्रत्ययस्याभावस्तु  
तद्विधेरनित्यत्वादबोध्यः दूरचारिणीः दूरचारिण्यः गह्वरमतिघनं वनं ॥ १ ॥ वनात् वनं वनांतरं निर्विशन्त्यः दावेन ग्रीष्मतापेन



तृषिताः तृषिताः क्रंदन्त्यः इषीकाटवीं घनतृणविशेषारण्यं विविशुः ॥ २ ॥ कृष्णरामादयः पशून् अपश्यन्तः विचिन्वन्तो मार्गयन्तः गवांगतिं गमनं न विदुः ॥ ३ ॥ नष्टाजीव्या नष्टमाजीव्यं जीविकासाधनं येषां ते अतएव विचेतसो नष्टज्ञानाः तासां गवां खुरैः दन्तैश्च चिच्छन्नेस्तृणैः गोष्पदैः गोसेवितैः प्रदेशैः कृत्वा अंकितैश्चिह्नितैस्तृणैर्वा गवां मार्गं पन्थानमन्वगमन् प्रापुः ॥ ४ ॥

### भगवत्प्रसादाचार्यविरचिता भक्तमनोरञ्जनी

मुञ्जारण्यं निविष्टं तु कृष्णो गोगोपवृन्दकम् । ऊनविशे दवीयानेः पानेनापात् द्रुतं प्रभुः ॥ १ ॥

अथ दावाग्निपानात्मकं श्रीकृष्णचरित्रमनुवर्णयितुं तावत् प्राक्तनं वृत्तान्तमाह ॥ क्रीडेति ॥ प्रलम्बासुरवधानन्तरमपीति शेषः । गोपेषु क्रीडासक्तेषु सत्सु, स्वरं चरन्त्यः, दूरचारिणीः दूरचारिण्यः, तद्गावस्तेषां गोपानां धेनवः, तृणलोभेन गह्वरं स्थानं, विविशुः ॥ १ ॥ अजा इति ॥ अजा गावः अप्रसूता धेनवः, महिष्यो गावः प्रसूता धेनवश्च वनात् वनं निविशन्त्यः, दावेन तापेन तृषितास्तृषिताः अत एव, क्रन्दन्त्यः सत्यः, इषीकाटवीमत्युच्छिन्नसान्द्रतृणविशेषारण्यं, विविशुः इषीकाटव्येव पूर्वत्र गह्वरशब्देन विविक्षिता ॥ २ ॥ त इति ॥ ततः ते क्रीडासक्ताः, कृष्णरामादयः गोपाः, पशून् अपश्यन्तः, अत एव, जातानुतापाः, विचिन्वन्तः पशून् गवेषयन्तः, सन्तोऽपि, तदा गवां गतिं, नविदुर्न लक्षितवन्तः ॥ ३ ॥ तृणैरिति ॥ ततः नष्टाजीव्याः गतजीविकासाधनाः, विचेतसः विचाराक्रान्तचिताः, सर्वे गोपालाः, तासां गवां खुरैः दद्भिर्दन्तैश्च छिन्नानि तैः, तृणैः, गोष्पदैश्च, अङ्कितैर्भूः प्रदेशैः, कथं चिल्लब्धमिति शेषः । गवां मार्गं, अन्वगमन् अनुसृत्य जग्मुः ॥ ४ ॥

### श्रीहरिसूरिविरचितं श्रीभक्तिरसायनम्

यत्पादाब्जरजोऽप्यजो गतरजोलेशो मुनीशन्नजो नाकेशः शिरसा समुद्रहति यो विद्वद्विरिष्ठाचितः । तस्यानन्तपतेरनन्तचरितस्यांसे स गोपो यदाऽतिष्ठद्वृष्टपदं तदा तदधदं नासीममासीत् कथम् ॥ १ ॥ इत्थं प्रावकृततादृगर्थकहरिक्रीडाश्रुतिप्रसवत्प्रेमप्रश्नतरङ्गितं स नृपतेर्ज्ञात्वाञ्तरङ्गं मुनिः । आमौञ्जीव्रतमस्य कापि विहृतिर्नाघाय पुण्याय वा स्यादेतत्कथनाय गोवनकथां प्राहोक्तमुख्याश्रमाम् ॥ २ ॥ ( युग्मम् )

यद्वा तत्केल्यधेनैव तद्गावस्तेऽपि तापिताः । ततोऽनुतप्ताः सद्यस्ते शरणीभूय माधवम् ॥ ३ ॥ निःसीमं सौख्यमेवापुरेवं तापापनुत्तये । सर्वहितेच्छुभिः कार्यमित्यूचे तत्कथोक्तिः ॥ ४ ॥ ( युग्मम् ) प्रारब्धोपात्तेर्लिभं भवनेन योऽस्य बाल्येऽक्षजातं भीष्मन्यं वैधदण्डादतिचरति यथा काममेवोपभोगे । पश्चान्मौञ्जीवृतं सत्प्रचलति सभयं तृषितं सर्वतोऽसौ पश्चात्संतापभाक् संस्तदनु विचिनुते तद्गतीस्तत्पदार्थः ॥ ५ ॥ दृष्ट्वा तत्र च खिन्नमाशु च ततः कृत्वा समावर्तनं मत्वा सत्पथ इत्ययोजयदसौ पश्चाद् गृहस्थाश्रमे । तत्राप्युग्रभवानलावृत्तिमलं संवीक्ष्य संभ्रान्तधीः श्रीनार्थं शरणं गतोऽयं समभूत् सद्यो महानन्दभाक् ॥ ६ ॥ एवं बाल्यं ब्रह्मचर्यं गार्हस्थ्यमनु भुञ्जतः । सुखं श्रीशाश्रवादेव नान्यथेत्युक्तमूह्यताम् ॥ ७ ॥ ( विशेषकम् )

प्रारब्धात् कौतुकाद्वाऽप्यधिगतविषयां केलिमव्याजखूपां निम्नामत्युन्नतां वा सुखनिभूतमनास्तादृशीं यः करोति । अध्वभ्रान्तिर्यथास्मिन्नहि भवति गवां तस्य सत्सीमदृष्टेनैव स्यात्क्वाप्यनिष्टं प्रकटमनुपदं ताप एवाज्यथा तु ॥ ८ ॥ क्रीडासक्तेष्विति : १०.१९.१.

दुर्माग्राश्रयणेशाणां प्रवृत्तिस्तत्र कारणम् । न जीवो नापि भगवान् किन्तु लोभ इति स्फुटम् ॥ ९ ॥

श्रीशोपदेशकजुषामपि तार्णलोभः प्राप्तुं गोपतिगवां भगवद्वियोगम् ।

किं तत्र वाच्यमवलोकनकादिलोभस्तस्माज्जयोऽस्य कृतिना प्रथमं विधेयः ॥ १० ॥

लोभेन यो वशं नीतः क्लेशोऽनुपदमस्य हि । स्पष्टमेतदभूदस्मिस्तादृग् गोवृत्तितो वने ॥ ११ ॥

तेऽपश्यन्त इति : १०.१९.३.

यद्वलदेव निखिलव्यवहारोपजीवनम् । तस्मिन् वृन्दे गवां अष्टपथे खेदो न चित्रकृत् ॥ १२ ॥

### कृष्णप्रिया

श्रीशुकदेवजी कहते हैं - परीक्षित उस समय जब ग्वालबाल खेलकूद में लग गये, तब उनकी गीएँ बेरोकटोक चरती हुई बहुत दूर निकल गयी और हरी हरी घास के लोभ से एक गहन वन में घुस गयी ॥ १ ॥ उनकी बकरियाँ, गायें और भैंसें एक वन से दूसरे वन में होती हुई आगे बढ़ गयीं तथा गर्मी के ताप से व्याकुल हो गयीं, वे वेसुध सी होकर अन्त में डकराती



हुई मुञ्जाटवी ( सरकंडों के वन ) में घुस गयीं ॥ २ ॥ जब श्रीकृष्ण बलराम आदि ग्वालवालों ने देखा कि हमारे पशुओं का तो कही पता ठिकाना ही नहीं है । तब उन्हें अपने खेल-कूद पर बड़ा पछतावा हुआ और वे बहुत कुछ खोजबीन करने पर भी अपनी गीओं का पता न लगा सके ॥ ३ ॥ गीएँ ही तो ब्रजवासियों की जीविका का साधन थीं, उनके न मिलने से वे अचेत से हो रहे थे अब वे गीओं के खुर और दाँतों से कटी हुई घास तथा पृथ्वी पर बने हुए खुरों के चिन्हों से उनका पता लगाते हुए आगे बढ़े ॥ ४ ॥

मुञ्जाटव्यां भ्रष्टमार्गं क्रन्दमानं च गोधनम् । सम्प्राप्य तृषिताः श्रान्तास्ततस्ते संन्यवर्तयन् ॥ ५ ॥  
ता आहुता भगवता मेघगम्भीरया गिरा । स्वनाम्नां निनदं श्रुत्वा प्रतिनेदुः प्रहर्षिताः ॥ ६ ॥

ततः समन्ताद् वनधूमकेतुर्यदृच्छयाभूत् क्षयकृद् वनौकसाम् ।  
समीरितः सारथिनोल्बणोल्मुकैर्विलेहानः स्थिरजङ्गमान् महान् ॥ ७ ॥  
तमापतन्तं परितो दवाग्निं गोपाश्च गावः प्रसमीक्ष्य भीताः ।  
ऊचुश्च कृष्णं सवलं प्रपन्ना यथा हरिं मृत्युभयादिता जनाः ॥ ८ ॥

#### कर्मक्षमा

अन्वयः—मुञ्जाटव्याम् भ्रष्टमार्गम् च क्रन्दमानम् गोधनम् सम्प्राप्य, श्रान्ताः तृषिताः ते ततः संन्यवर्तयन् ॥ ५ ॥  
मेघगम्भीरया गिरा आहुताः ताः स्वनाम्नाम् निनदम् श्रुत्वा प्रहर्षिताः प्रतिनेदुः ॥ ६ ॥ ततः यदृच्छया समन्तात् वनौकसाम्  
क्षयकृद् सारथिना समीरितः उल्बणोल्मुकैः स्थिरजङ्गमान् विलेहानः महान् वनधूमकेतुः अभूत् ॥ ७ ॥ परितः आपतन्तम् तम्  
दवाग्निम् प्रसमीक्ष्य भीताः गोपाः च गावः यथा मृत्युभयादिताः जनाः यथा हरिम् तथा सवलम् कृष्णम् प्रपन्नाः च ऊचुः ॥ ८ ॥

#### श्रीधरस्वामिविरचिता भावार्थदीपिका

वनौकसां गोगोपानां नाशहेतुर्वनवह्निः सर्वतः प्रादुरभूत् । सारथिना वायुना ॥ ७-११ ॥

#### श्रीवंशीधरकृतो भावार्थदीपिकाप्रकाशः

ते गोपाः । ततः मुञ्जाटवीतः । भ्रष्टमार्गम् इतस्ततो गतम् । संन्यवर्तयन् गतमार्गमेवागंतुकामा अभवन्नित्यर्थः ॥ ५ ॥  
ता गावः । स्वनाम्नां गंगादिरूपाणां स्वनाम्नाम् । प्रतिनेदुः प्रत्याक्रोशं चक्रुः ॥ ६ ॥ 'दुःखादर्नंतरं दुःखम्' इति संसारिणां  
बोधयन्नाह—तत इति । ततः गोदर्शनानंतरम् । धूमकेतुः अग्निः । उल्बणोल्मुकैः चंडालातैः । लेलिहानः अतिशयेनास्वादयन् ॥ ७ ॥  
तम् आविभूतम् । प्रपन्नाः शरणं प्राप्ताः ॥ ८ ॥

#### श्रीमज्जीवगोस्वामिकृता वैष्णवतोषिणी

सम्यक् सर्वमङ्गलत्वादिनैकत्रैव प्राप्य सम्यक् त्वया एकीकरणादिना न्यवर्तयन् ततस्तृषिताः श्रान्ताश्च बहुलपरिभ्रमणात्  
अभवन् ॥ ५ ॥ सम्प्राप्येत्युक्तं तत्प्रकारं वदन् श्रीगोपचूडामणिना गोगोपसन्तोषणमाह—ता इति । मेघगम्भीरयेत्यत्र मेघशब्देन मेघ-  
गर्जितं लभ्यते, सर्वत्र तु गम्भीरशब्दः खलु दूरदृश्यतलस्य गर्तस्य विशेषणं भवति लक्षणया तु तत्रस्थजलमपि विशिनष्टि—तस्मा-  
दुत्थितो नादश्च प्रायो गुरुर्भवन् गम्भीरतयोपचर्यते मेघस्य नादस्तु तद्बद्गुरु स्यात् तत् भगवतो गोश्च स्वरतस्तादृशी स्यादित्यभि-  
प्रेत्याह—मेघगम्भीरया गिरेति । ततश्च मेघगम्भीरया गिरा यत् स्वस्वनाम् तदुच्चारणं तेनाहूताः सत्यस्तत्सम्बन्धिनं निनदं मधुर-  
तारस्वरविशेषं श्रुत्वा प्रहर्षिताः प्रहृष्टाः सत्यः प्रतिनेदुः प्रत्युत्तरतया शब्दं चक्रुः ॥ ६ ॥ ततस्तस्मिन्नेव समयेऽभूत् उद्भूतः  
यदृच्छया अकस्मात् अयमपि प्रलम्बसखः कश्चिद्दैत्य इति केचिदाहुः वृन्दावने दवनिपेधात् उल्बणैः उल्मुकैः उल्कासदृशविस्फुलिङ्गैः  
विलेहानः विशेषिणः लेलिहन् दन्दह्यमान इत्यर्थः । यतो महान् व्यापकः ॥ ७ ॥ आपतन्तं वेगेनागच्छन्तं प्रसमीक्ष्य अत्युद्भटं  
सुदुस्तरं च विचार्येत्यर्थः । अत्र गोपा गोपालनाय नियुक्ताः साधारणा एव श्रीदामादीनां तु तदङ्गसङ्गित्वान्निवेदनापेक्षा नास्तीति

१. स्वगोधनम् । २. अप्राप्य—वीर. विज. । ३. याता—विज. ।

४. कृष्णः प्रोत्तुङ्गमारुह्य वृक्षं मेघनिभच्छविम् । आर्तास्ता आह्वयामास दर्शयन्गाः स्वनामभिः ॥

इत्यमधिकः श्लोकश्चक्रवर्तिसंमतः ; वीर. पाठे अयं श्लोकोऽधिकः ।

५. जङ्गमं—वीर. । ६. गोपाः सगावः—गो. प्र. टी. । ७. ऊचुः स्म—विज. ।



अतः प्रपन्ना दवसमीपादागत्य शरणमागताः भीतत्वे हेतुः सगावः गोभिः सहिता इति “गोस्त्रिवोरुपसर्जनस्य” ( १।२।४८ ) ह्रस्व-  
त्वाभाव आर्षः गोपाश्च गावश्च इति पाठे गावश्चोचुरित्यायाति तत्र व्यग्रतयारम्भणात् ता अप्यूचुरित्यर्थः । गोपाः स्म गाव इति  
पाठे स्म प्रसिद्धौ हरिमिति तस्यैवैश्वर्यांशे दृष्टान्तः मृत्योर्मरणपरम्परालक्षणसंसारात् भयेनादिता जना इति सभयेत्युक्तौ दृष्टान्तो  
ननु मरणमात्राणांशे अतश्च केवलं श्रीभगवद्वियोगात् एव भीता इति पूर्ववद्वोद्धव्यं तच्चाग्रे व्यक्तं भावि ॥ ८ ॥

### श्रीमत्सनातनगोस्वामिकृता बृहद्वैष्णवतोषिणी

ततो मुञ्जाटवीतः सम्यक् स्वर्गमंगलत्वादिनैकत्रैव प्राप्य सम्यक् त्वरयैकीकरणादिना न्यवर्त्तयन्, यतस्तृषिताः श्रान्ताश्च,  
बहुलपरिभ्रमणात् ॥ ५ ॥ सम्प्राप्येत्युक्तम्, तत्प्रकारं वदन्, ततश्च श्रीगोपचूडामणोर्गोसन्तोषणमाह— ता इति तत्तन्नामभिराहूताः,  
निनदं संकीर्त्तनं तेनैव प्रकर्षेण हर्षिताः ॥ ६ ॥ ततस्तदनन्तरः पूर्वमेव जातो दावाग्निरिदानीं समन्तादष्टासु दिक्षु अभूद् व्याप्त  
इत्यर्थः । यद्वा, ततस्तस्मिन्नेव समये स्थाने वा अभूदुद्भूतः, यदृच्छया अकस्मात्, यद्वा, तदग्नेरेव केनापि भाग्योदयेन । अयमपि  
प्रलम्बसखः कश्चिद्दैत्य इति केचिदाहुः, ब्रजौकसां क्षयकृदिव, यद्वा, ब्रजौकसां मध्ये निवासचिकीर्षुरिवेत्यर्थः, श्रीभगवन्मुखे  
प्रविष्टत्वात् । वनौकसामिति पाठे तदग्निस्वभावनिर्देशः । उल्बणोल्लमुकैरुल्कासदृशालातैः स्थिरान् वृक्षादीन्, जंगमांश्च पणुष्यादीन्,  
विलेलिहानः संहर्तुमित्यर्थः; यतो महान् व्यापकः ॥ ७ ॥ आपतन्तं वेगेनागच्छन्तं प्रसमीक्ष्यात्युद्भटं सुदुस्तरश्च विचार्येत्यर्थः ।  
भीतत्वे हेतुः—सगावो गोभिः सहिता इति, हरि सर्वदुःखहरं कृष्णं परमानन्दकरश्च प्रपन्ना रक्ष रक्षेति शरणं गताः सन्त ऊनुः  
बलेन निजशक्त्या सहितं यथा स्यात्तथा ऊनुरुच्चैश्चुकुःशुरित्यर्थः । यद्वा, श्रीबलदेवेन सहितं श्रीकृष्णं प्रति विज्ञापने स्वसाहाय्यार्थं च ।  
स्म प्रसिद्धौ । यथा मृत्योर्मरणलक्षणसंसारादन्तकाद्या भयेनादिता जना इति सभयात्युक्तौ दृष्टान्तः । तेन च गोपानां मृत्युभयाभावे  
ध्वन्यते, ततश्च केवलं श्रीभगवद्वियोगात् एव भीता इति पूर्ववद् वोद्धव्यम्, तच्चाग्रेऽपि व्यक्तं भावि ॥ ८ ॥

### श्रीसुवर्शनसूरिकृतं शुकपक्षीयम्

सारथिना वायुना ॥ ७-११ ॥

### श्रीमद्वीरराघवाचार्यकृता भागवतचन्द्रचन्द्रिका

मुञ्जाटव्यां भ्रष्टो लीनः मार्गो यस्य तत्कन्दमानं गोरूपधनमप्राप्य तृषिता अत एव श्रान्तास्ते गोपाः संन्यवर्त्तयन् प्रत्या-  
जग्मुरन्वेषणाद्विरेमिरे ॥ ५ ॥ तदा भगवता कर्त्रा मेघस्यैव गम्भीरया गिरा आहूतास्ता गावः स्वस्वनाम्नां ध्वनिमाकर्ण्य प्रहर्षिताः  
प्रतिदधन्तुः ततः प्रतिनादेन गोघनानि सञ्जग्मुरित्यर्थतोऽत्र विवक्षितम् ॥ ६ ॥ ततस्तदा यदृच्छया महान् वनधूमकेतुर्दाग्निरभूत्  
उदभवत् कथम्भूतः वनौकसां क्षयं नाशं करोतीति तथा सारथिना वायुना समीरितः उद्दीपितः उल्बणैरुल्मुकैर्ज्वालायुक्तैस्तृणकाश-  
दिभिः स्थावरजङ्गमात्मकं भूतजातं विलेलिहानः पुरः पुरः संपृशन् ॥ ७ ॥ परितः आपतन्तं व्याप्यागच्छन्तं दवाग्निरिवलोक्य भीताः  
सगावो गोपाः सरामं कृष्णं प्रपन्नाः शरणं गताः ऊनुयथा मृत्युभयेन संसारभयेनादितः पीडिता जनाः हरिमाश्रितबन्धहरं भगवन्तं  
प्रपन्नाः स्वदेन्यं विज्ञापयन्ति तद्वत् ॥ ८ ॥

### श्रीविजयध्वजतीर्थकृता पवरत्नावली

अष्टमार्गं मार्गं हित्वेतस्ततो गतं ततो मुञ्जाटव्याः संन्यवर्त्तयन् गतमार्गमेवागन्तुकामा अभवन्नित्यर्थः ॥ ५ ॥ ततः कृष्णेन  
किमकारीति तत्राह—ता इति । प्रतिनेदुः प्रत्याक्रोशं चक्रुः ॥ ६ ॥ संसारस्तु सदा दुःखाकर इति दर्शनार्थम् एकदुःखशमनानन्तरं  
दुःखान्तरं वदति—तत इति । ततः गोदर्शनानन्तरं धूमकेतुः अग्निः सारथिना वायुना समीरितः प्रेरितो वर्धितः उल्बणोल्लमुकैः  
क्रूरतरज्वालाभिः स्थिरजङ्गमान् विलेलिहानः विशेषेणास्वादयन् ॥ ७ ॥ प्रपन्नाः शरणमिति शेषः ॥ ८-९ ॥

### श्रीमद्विश्वनाथचक्रवर्तिकृता सारार्थदर्शिनी

मुञ्जाटव्यां तत्रैव शरवणे सम्प्राप्य ता गवाद्याः न्यवर्त्तयन् । परावर्त्तयामासुः ॥ ५ ॥ सम्प्राप्येत्युक्तं तत्केन प्रकारेणेत्या-  
काङ्क्षायामाह—कृष्ण इति आत्मानं दर्शयन् गा आह्वयामास ता गवादयः ॥ ६ ॥ तदेवं गोभिः सङ्गतीभूय यदेव तद्वनाग्निष्कमि-  
मेच्छंस्तदेव ते दावानलेनाग्नियन्तेत्याह—तत इति । दवो वनं तत्सम्बन्धी धूमकेतुरग्निः यदृच्छया आकस्मिक इत्ययमपि प्रलम्बसखः  
कश्चिद्दैत्य इत्याहुः सारथिना वायुना उल्बणैरतितीव्रैरुल्मुकैः ॥ ७ ॥ ऊचुश्चेति “अनेन सर्वदुर्गाणि” इति गर्गोक्तिमनुस्मृत्येत्यर्थः  
गोपाश्च गाव इति गोपास्म गाव इति गोपाः सगावः इति त्रयः पाठाः तत्र सगाव इति “गोस्त्रियोः” ( १।२।४८ ) इत्यादिना  
ह्रस्वत्वाभावः आर्षः ॥ ८-९ ॥

### श्रीमच्छुकदेवकृतः सिद्धान्तप्रदीपः

सारथिना वातेन ॥ ७-१२ ॥



### श्रीबलदेवविद्याभूषणकृता वैष्णवानन्दिनी

मुञ्जाटव्यां तस्मिन्नेव शरवणे भ्रष्टमार्गं विस्मृतपथं स्वगोधनं गवादिसम्प्राप्य न्यवर्तयन् परावर्तयाञ्चक्रुः ॥ ५ ॥ कथं संप्राप्येत्यपेक्षायामाह-कृष्ण आत्मानं दर्शयन् गा आह्वयामासेति । ता गवादयः प्रतिनेदुः तामिति प्रत्युत्तरं ददुः ॥ ६ ॥ ततस्तस्मिन्नेव समये दधूमकेतुर्वनवह्निर्ददृच्छयाऽकस्मादेवोद्भूदुद्भूतः प्रलम्बसखोयमसुरः कश्चिदित्याहुः सारथिना मृता समीरितः प्रवर्द्धितः ऊर्त्वनैरतितीव्रैरुल्लुमुकैस्तत् समैर्विस्फुलिङ्गैर्विलेलिहानो दन्दह्यमान इत्यर्थः । यतो महात् व्यापी ॥ ७ ॥ ऊचुश्चेति "अनेन सर्वदुर्गाणि" इत्यादि गर्वोक्तिस्मरणादित्यर्थः । गावश्चेति व्यग्रतया अम्बारावस्तासामुक्तिः हरिं विष्णुम् ॥ ८-९ ॥

### श्रीसत्यधर्मकृता श्रीभागवतटिप्पणी

भ्रष्टोज्जातो मार्गो यस्य तद्गोधनम् । मुञ्जाटवीत्यनेन मुञ्जपुञ्जिता महीति खुराद्यनङ्कितता तस्य द्योत्यते । अप्राप्य श्रान्तास्ततो गतमार्गत एव सन्वर्तयन्प्रत्यागन्तुकामा अभवन्त्यित्यर्थः । मनः सन्वर्तयन्निति वा ॥ ५ ॥ आहूतास्ता गावो भगवता कर्त्रा मेघगम्भीरया गिरा करणेन स्वनाम्ना श्रीनिकेतनसङ्केतितस्वनाम्ना निनदन् । वैशिष्ट्यं तृतीयार्थः । नामसमेतं निनदं श्रुत्वा प्रहृषिताः प्रतिनेदुर्हम्भावं चक्रुः ॥ ६ ॥ वनौकसां पक्षिवृक्षादीनां क्षयकृत्ताशकरो यदृच्छया वनधूमकेतुर्वनानलो यस्ततस्तेन गतं सारथिना वायुना समीरितः प्ररितो वर्धित इति यावत् । अत्रोल्लुमुकशब्दो ज्वालापरः । उर्त्वनैरुल्लुमुकैर्ज्वालाभिः स्थिरजङ्गमान्विलेलिहान आस्वादयन्निवाभूत् प्रसर्पेति भावः ॥ ७ ॥ गोपाश्च गावश्च परित आपतन्तं तं दावाग्निं प्रसमीक्ष्य भीता भयं तूभयेषां सबलं कृष्णं प्रपन्ना अतिप्रह्ला ऊचुः । मृत्युभयादिता जना हरिं यथोचुरिति गोपमात्रान्वयि ॥ ८ ॥

### श्रीसुबोधिनी

ततः प्राप्य न्यवर्तन्तेत्याह मुञ्जाटव्यामिति, यदि मध्ये मुञ्जाटवी न स्यादग्रेपि गच्छेयुः, अतो मुञ्जाटव्यां भ्रष्टमार्गा अत एव क्रन्दमाना इति कर्तव्यतामीत्यात् सुतरां मुञ्जस्पर्शेन सुदुःखिता गावो जाताः, ततस्तादृशं गोघनं सम्प्राप्य स्वयमपि तृषिताः श्रान्ताः गोभिः समानधर्माः क्षणं विश्रम्य तृषां दूरीकृत्य ततस्तदनन्तरं सम्यङ् न्यवर्तयन् निवर्तितवन्तः ॥ ५ ॥ सर्वे निवर्तिता न निवर्तिता इति सन्देहे भगवता सामान्यतो विशेषतश्च वनमध्यं प्रविष्टास्ता आहूताः, शब्देनैव तासामन्तस्तापवह्निस्तापो गताविति ज्ञापयति मेघगम्भीरयेति, ततो गततापाः स्वनाम्नां निनदं शब्दं श्रुत्वा प्रतिनेदुः तत्रैव स्थित्वा प्रतिशब्दं कृतवत्यः प्रहृषिताश्च जाताः, निकटे समागताश्चेति ज्ञातव्यं, असमागताश्च काश्चन ॥ ६ ॥ एतस्मिन्नवसरे दैत्याभिमानिनी देवतोपासिता लौकिक्यश्रान्तःकरणदेवताः क्रुद्धा एकीभूय दवानलरूपा जाताः स दवानलस्तस्मिन्नवसरे पलायनासमर्थे समन्तात् प्रादुर्भूतो जात इत्याह तत इति, वनसम्बन्धी धूमकेतुरग्निरनिष्टहेतुरिति धूमकेतुपदेनोक्तस्तेषां माहात्म्यज्ञापनार्थं यदृच्छयैवाभूदकस्मात् कालकर्मस्वभावभगवदिच्छाभिर्वा उद्भवे हेतुमाह क्षयकृद् वनौकसामिति, वनसम्बन्धमात्रेणैव सोग्निः पीडयति, सुतरामेव वने स्थानं येषां, तादृशस्य सहायोप्यन्यो जात इत्याह, समीरितः सारथिनेति, वायुरग्नेः सारथी रथप्रवर्तकः, रथो ज्वाला, अत एवोर्त्वनैरुल्लुमुकैर्विलेलिहानो जातः, सर्प इव प्रसन्नागतस्ततो बहुभक्षणेन पुष्टः सन् महात् जातः ॥ ७ ॥ तादृशो भगवदीयानामपि स्थाने समागत इत्याह तमापतन्तमिति, परित आपतन्तमुपर्यागच्छन्तं दवाग्निमपरिहार्यं सहजदोषरूपं गोपाः प्रतिक्रियानभिज्ञा गावश्च मूढाः प्रकर्षेण समीक्ष्य भीता जाताः, ततो ज्ञातभगवन्माहात्म्या भगवन्तं प्रार्थितवन्त इत्याहो-ऊचुश्चेति, बलभद्रसहितमिति प्रकृतोपयोगात् क्रियाशक्तिसाहित्यमुक्तं, कृष्णं सदानन्दं प्रकृते लीलाकर्तारं शरणापन्नाः सन्त ऊचुः, तत्र दैन्यार्थं दृष्टान्तमाह यथा हरिमिति, मृत्युभयेनाप्रतीकार्येणादितो यथा कश्चित् कृतपुण्यपुञ्जो जनो गजेन्द्र इव हरिं शरणं गच्छति तथात्यन्तं दीनाः सर्वे एव शरणं गताः ॥ ८ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

तत इत्यस्याभास एतस्मिन्नवसर इत्यादि, यदा भगवता गोपानामात्मदोषो निवारयितुं विचारितस्तस्मिन् समये दैत्यस्य हृतस्य प्रलम्बस्याभिमानिनी देवता तल्लिङ्गदेहविशिष्टजीवात्मिकोपासिता मोचयितुं भगवता ध्याता लौकिक्यश्रान्तःकरणदेवता "द्वया ह प्राजापत्या" इत्यत्राप्रतिरूपसङ्कल्पजनकपाप्मवेधकृत्या सिद्धास्ता उभयविधा अपि दैत्यनाशनेनान्तःकरणदोषनाशनेन चतुर्धौकभूय दावानलरूपा जाता भगवता द्वयं कृतमित्युभयविधानां क्रोधस्तेन द्वयोरेकीभावः, भगवद्रक्षितान् दोषरहितान् क्षपयितुं तदा दावानलस्तथा जात इत्यर्थः, न च मोचने सन्देहः कार्यः, द्वितीयस्कन्धे 'ये च प्रलम्बे'त्यत्र पञ्चाध्याय्यां "यत एतद् विमुच्यत" इत्यत्र च मुक्तेरुक्तत्वादिति सा चात्र दावानेरन्तःप्रवेशनेन बोध्या, दावाग्निश्चात्मदोषसाहित्येन त्रितयरूपो बोध्यः ॥ ७ ॥ तमापन्तमित्यत्र चतुर्थं तदस्याभासे तत्र दैन्यार्थमिति शरणागतौ दैन्यस्याङ्गत्वात् तदर्थमित्यर्थः, प्राणाप्रतीकार्य इति "सप्राणयोश्चित्रममंसतामरा" इति गजेन्द्रमोक्षस्थवाक्यात् तदप्रतीकार्ये ॥ ८ ॥



## ( ३ ) श्रीमद्वल्लभमहाराजकृतः श्रीसुबोधिनीलेखः

तत इत्यस्याभासे एतस्मिन्निति अत्र भगवता द्वयं सम्पादितं दैत्यवधोन्तःकरणदोषनिवृत्तिश्च, तद्द्वयापकारं विवृष्यति उपासितेति, प्रलम्बनेतिशेषः, लौकिक्य इति लौकिकप्रवृत्तिहेतव इत्यर्थः, अलौकिकप्रवृत्तिहेतूनां तु पूर्वाध्यायेनुमोदनमेवोक्तमिति भावः, दवानलरूपा इति अज्ञानात्मकस्य दवानलस्य निरूपका उद्दीपका इत्यर्थः ॥ ७ ॥ तमापतन्तमित्यस्याभास इत्याहेति इति-हेतोस्तेषां भयं तत्कृतप्रार्थनारम्भं चाहेत्यर्थः ॥ ८ ॥

## गोस्वामिश्रीगिरिधरलालकृता बालप्रबोधिनी

मुञ्जाटव्यपि इषीकाटव्येव । तस्यां स्वगोधनं सम्प्राप्य ततस्ते संन्यवर्त्तयन् । तत्र प्राप्ती हेतुमाह—भ्रष्टमार्गमिति । भ्रष्टो विच्छिन्नस्ततोऽग्रे प्रवेष्टुमशक्यो मार्गो यस्य तत् । अत एव क्रन्दमानं स्वयमपि ग्रीष्मातपेन धावनेन च तृषिताः श्रान्ताश्च ॥ ५ ॥ ता गवादयो भगवता आहूताः स्वनाम्नां निनदं ध्वनिं श्रुत्वा प्रहृषिताः सत्यः प्रतिनेदुः उत्तरदानवत् प्रतिशब्दं कृतवत्य इत्यन्वयः । 'यथा तस्मा जना मेघागमे तन्नादं श्रुत्वा हृष्टा भवन्ति, तथा भगवतो गिरं श्रुत्वा ताः प्रहृषिता' इति सूचयन्नाह—मेघगम्भीरया गिरेति ॥ ६ ॥ ततो यदा ते गाः सन्निवर्त्य निवृत्तास्तस्मिन्नेव समये महान् समन्तात् सर्वतो यदृच्छया केनापि प्राणिदुर्भागेन वनधूमकेतुः दावानलः प्रादुरभूत् । महत्त्वे हेतुमाह—समीरित इति । सारथिना वायुना समीरितः प्रेरितः, अत एव उत्वणोल्लुक्कैः तीक्ष्णविस्फुलिङ्गैः स्थिरजङ्गमैर्विलेलिहानः ग्रसन् वनौकसां गोपालानां च क्षयकृन्नाशकः ॥ ७ ॥ तं दावाग्निं परितः सर्वतः आपतन्तमागच्छन्तं प्रसमीक्ष्य गोपा गावश्च भीताः सबलवलेन सहितं श्रीकृष्णं प्रपन्नाः शरणं गताः सन्तः ऊचुश्च रक्षां प्रार्थयामासुरित्यन्वयः । अत्र दृष्टान्तमाह—यथेति । अप्रतीकार्येण मृत्युभयेनादिताः पीडिता जनाः हरिं शरणागता यथा प्रार्थयन्ति, तथेत्यर्थः ॥ ८ ॥

## अन्वितायं प्रकाशिका

मुञ्जेति ॥ मुञ्जाटव्यामिषीकाटव्यां तत्रैव शरवणे भ्रष्टो विच्छिन्नस्ततोऽग्रे प्रवेष्टुमशक्यो मार्गो यस्य तत् अत एव क्रन्दमानम् । शान्तकार्षः । स्वगोधनं संप्राप्य स्वयमपि ग्रीष्मातपेन धावनेन च तृषिताः श्रान्ताश्च ते ततः गाः संन्यवर्त्तयन् परावर्त्तयामासुः ॥ ५ ॥ ता इति ॥ कृष्णस्तु आत्मानं दर्शयन् ता आहूतवान् । ततः ता गवादयो भगवता मेघगम्भीरया गिरा आहूताः स्वनाम्नां निनदं ध्वनिं श्रुत्वा प्रहृषिताः सत्यः प्रतिनेदुः उत्तरदानवत् प्रतिशब्दं कृतवत्यः ॥ ६ ॥ तत इति ॥ ततः अनन्तरं सारथिना वायुना समीरितः प्रेरितः अत एव उत्वणैरतितीव्रं रुमुकैः स्थिरजङ्गमान् विलेलिहानः ग्रसमानः वनौकसां गोपालानां च क्षयकृन्नाशकः महान्समन्तात् सर्वतो यदृच्छया केनापि प्राणिदुर्भागेन वनधूमकेतुः दावानलः प्रादुरभूत् । अयं दवाग्निरपि कश्चित्प्रलम्बसहो दैत्य इत्याहुः ॥ ७ ॥ तमिति ॥ तं दवाग्निं परितः सर्वतः आपतन्तमागच्छन्तं प्रसमीक्ष्य गोपा गावश्च । अत्र गोपाश्च गाव इति पाठो । गोपाः सगाव इति पाठे तु गोत्रियोरिति ह्रस्वाभाव आर्षः । भीताः सबलं वलेन सहितं श्रीकृष्णं प्रपन्नाः शरणं गताः सन्तः मृत्युभयेनादिताः पीडिता जनाः हरिं शरणागता यथा प्रार्थयन्ते तथा ऊचुश्च रक्षां प्रार्थयामासुः ॥ ८ ॥

## श्रीगोपालानन्दमुनिविरचितं निगूढार्थप्रकाशव्याख्यानम्

अतिशद्वले अतिहरिततृणव्याप्ते यद्वा अमुंजाटव्यां अत्युच्छ्रितघनतृणविशेषाऽरण्यरूपायामिषीकाटव्यां स्वगोधनं संप्राप्य ततो वनात् ॥ ५ ॥ ता गावः प्रतिनेदुः प्रतिनादं कृतवत्यः ॥ ६ ॥ वनौकसां गोपानां क्षयकृत् नाशकर्त्ता वनधूमकेतुर्वान्निः सारथिना वा तेन समीरितवृद्धिं प्रापितः समं ततः प्रादुरभूतं कथभूतः उत्वणेरुग्रेः उल्मुकैर्ज्वालाभिर्विलेलिहानो ग्रसमानः ॥ ७-८ ॥

## भगवत्प्रसादाचार्यविरचिता भक्तमनोरञ्जनी

मुञ्जाटव्यामिति ॥ मुञ्जाटव्यां, भ्रष्टो लीनो मार्गो यस्य तत्, क्रन्दमानं स्वगोधनं अप्राप्य, तृषिताः श्रान्ताः, ते गोपाः, ततः स्थानात्, संन्यवर्त्तयन् गतमार्गमेवागन्तुकामाः, अभवन्नित्यर्थः ॥ ५ ॥ ता इति ॥ तदा भगवता कर्त्रा, मेघगम्भीरया मेघस्येव गम्भीरया, गिरा वाचा, आहूताः हे कृष्णे, हे गौरि, हे धवले, हे शबले, इत्येवं तन्नामान्युच्चार्याकारिताः, ता गावः, स्वनाम्ना निनदं कृष्णोच्चारितस्वनामध्वनिं श्रुत्वा, प्रहृषिताः सत्यः, प्रतिनेदुः प्रतिदध्वनुः । ततस्तासां प्रतिनादं श्रुत्वा तं लक्ष्योक्त्य तदन्तिके जगामेत्यर्थतो विवक्षितम् ॥ ६ ॥ तत इति ॥ ततस्तदा, यदृच्छया दैववशतः, महानतिवृद्धिमान्, वनौकसामरण्यस्थानां, क्षयकृत्, सारथिना वायुना, समीरितः उद्दीपितः, उत्वणानि च तान्युल्मुकानि तैः, ज्वालायुक्तेस्तृणकाष्ठादिभिरित्यर्थः । स्थिरजङ्गमान् स्थावरजङ्गमात्मकं भूतजातमित्यर्थः । विलेलिहानः विशेषेणास्वादयन्, वनधूमकेतुर्दवाग्निः, समन्तात्, अभूत् ॥ ७ ॥ तमिति ॥ परितः समन्ततः, आपतन्तं सर्वतो व्याप्यागच्छन्तमित्यर्थः । तमुक्तविधं दवाग्निं, प्रसमीक्ष्यालोक्य, भीता भयं प्राप्ताः, गोपाः गावश्च सबलं सरामं, कृष्णं प्रपन्नाः शरणं गताः सन्तः, मृत्युभयेन संसारभयेनादिताः पीडिताः जनाः, हरिमाश्रितबन्धहरं भगवन्तं, प्रपन्नाः शरणं गताः सन्तः, यथा स्वदैत्यमावेदयन्ति तद्वत्, उचुः च ॥ ८ ॥



श्रीहरिसूरिद्विरचितं श्रीभक्तिरसायनम्

सम्प्राप्येति : १०.१९.५.

विषयान्वेषणेनैव कृतमिन्द्रियशोधनम् । धीमता लभते तस्मात्तत्स्थितिं स इति स्फुटम् ॥ १३ ॥

ता आहूता इति : १०.१९.६.

गावो मदकशरणाः प्रभवन्ति ताभ्यो नाम्नैव दक्षितपदः सुखदो भवामि ।

मह्यं यथा मदनुगो जन इत्युपेन्द्रः प्रोच्चार्य तत्तदभिधानमघात् सहषम् ॥ १४ ॥

साधूनामिह वासुदेवसदयप्रेमधिभाजामपि तापः संसृतिकाननस्थितिवशादल्पद्यते भीतिकृत् ।

अन्येभ्यश्च विशेष एष शरणीभूता भवन्त्येव ते तत्कालं न परा इ त प्रमुदितास्ते स्युर्व्यपतार्तयः ॥ १५ ॥

तत इति : १०.१९.७.

कालिन्दीपुलिनानुभूतभगवच्छक्तिस्वरूपोऽपि यद्भूयस्तदग्रसनात्तद्भीः समभवद् वन्यानलो निम्नपः ।

तत्प्रायः प्रतिभात्यहंमतिजुषः पुंसः स्वभावस्फुटीभावायेशमुखाभूतैकरसत स्तन्मुख्यवासाय वा ॥ १६ ॥

वने निदाघे भवता दवाग्ने स्थेयं सदेति श्रुतिघृष्टमर्वाक् ।

त्वयेश तत्त्वद्वचनानुवृत्तिरस्मीति शंसन् स किमुल्लास ॥ १७ ॥

जातं जलं तदमृतीकरणात् कृतार्थं त्वं चापि तन्मुखरसोपगमादिहाग्ने ।

त्वत्सारथेममं तु का गतिरेवमग्निरागात्पुनः किमिह वायुसमीरितः सन् ॥ १८ ॥

मुहूर्ते कस्मिंश्चिद्वि निजपराभूतिरजनि तदन्यस्मिंस्तस्मिन् स हि निजजयार्थी प्रयतते ।

स्थितिं तेजोभाजामिति समवधार्यागमदसौ द्विवारं दावाग्निः समयभिदया शौरिपुरतः ॥ १९ ॥

तेजःप्रदोऽपि मिहिरो न पुराऽऽस नापि मद्वृद्धिकृत् पवन इत्ययमादधे माम् ।

मुख्याप्रतिष्ठितपदं त्वधुना लसन्ती तौ द्वावपीति पुनरग्निरगात् किमह्नि ॥ २० ॥

ये चाश्रितश्रीशपदा येषां सोऽस्ति च रक्षकः । कीदृशानपि तान् द्रोघुमिच्छेद्यस्त्वनरो हि सः ॥ २१ ॥

कृष्णप्रिया

अन्त में उन्होंने देखा कि उनकी गौएँ मुञ्जाटवी में रास्ता भूलकर डकरा रही हैं । उन्हें पाकर वे लौटाने की चेष्टा करने लगे, उस समय वे एकदम थक गये थे, और उन्हें प्यास भी बढ़े जोर से लगी हुई थी, इससे वे व्याकुल हो रहे थे ॥ ५ ॥ उनकी यह दशा देखकर भगवान् श्रीकृष्ण अपनी मेघ के समान गम्भीर वाणी से नाम ले-लेकर गौओं को पुकारने लगे, गौएँ अपने नाम की ध्वनि सुनकर बहुत हर्षित हुई, वे भी उत्तर में हुंकारने और रंभाने लगी ॥ ६ ॥ परीक्षित ! उन गायों को पुकार ही रहे थे कि उस वन में सब ओर अकस्मात् दावाग्नि लग गयी जो वनवासी जीवों का काल ही होती है, साथ ही बढ़े जोर की आँधी भी चलकर उस अग्नि के बहने में सहायता देने लगी इससे सब ओर फैली हुई वह प्रचण्ड अग्नि अपनी भयङ्कर लपटों से समस्त चराचर जीवों को भस्मसात् करने लगी ॥ ७ ॥ जब ग्वालों और गौओं ने देखा कि दावानल चारों ओर से हमारी ही ओर बढ़ता आ रहा है तब वे अत्यन्त भयभीत हो गये और मृत्यु के भय से डरे हुए जीव जिस प्रकार भगवान् की शरण में आते हैं वैसे ही वे श्रीकृष्ण और बलरामजी के शरणार्थी होकर उन्हें पुकारते हुए बोले ॥ ८ ॥

'कृष्ण कृष्ण महावीर्य हे 'रामामितविक्रम । दावाग्निना दह्यमानान् प्रपन्नांस्त्रातुमर्हथः ॥ ९ ॥

नूनं त्वद्बान्धवाः कृष्ण न चाहन्त्यव'सीदितुम् । वयं हि सर्वधर्मज्ञ त्वन्नाथास्त्वत्परायणाः ॥ १० ॥

श्रीशुक उवाच

वचो निशम्य कृपणं वन्धूनां भगवान् हरिः । निमीलयत मा भैष्ट लोचनानीत्यभाषत ॥ ११ ॥

'तथा मीलिताक्षेपु भगवानग्निमुल्वणम् । पीत्वा मुखेन तान् कृच्छ्राद् योगाधीशो व्यमोचयत् ॥ १२ ॥

१. गोपाः-च. पु. टी. । २. महावीर्य ; महावीर्य-बोर. विज. । ३. रामामोघ-विज. । ४. अवसादितुम्-बोर. । ५. तथेति-श्रीघर. वंशी. बोर. विज. ।



## कर्मक्षमा

अन्वयः—महावीर्यं ! हे कृष्ण ! हे कृष्ण !, अमितविक्रम हे राम ? दावाग्निना दह्यमानान् प्रपन्नान् त्रातुम् अर्हन् ॥१॥  
हे कृष्ण ! नूनम् वयम् त्वन्नाथा ! च हे सर्वधर्मज्ञ ! वयम् त्वद्बान्धवाः त्वत् परायणाः अवसीदितुम् हि न अर्हन्ति ॥१०॥  
बन्धूनाम् कृपणम् वचः निशम्य भगवान् हरिः मा भैष्ट, लोचनानि निमीलयत इति अभाषत ॥११॥ तथा निमीलिताक्षेषु योगाधीशः  
भगवान् मुखेन उल्वणम् अग्निम् पीत्वा तान् कृच्छ्रात् व्यमोचयत् ॥ १२ ॥

## श्रीधरस्वामिविरचिता भावार्थदीपिका

कृच्छ्राद्गह्वरप्रवेशशुतृष्ट्रमादिजनितात् ॥ १२ ॥

## श्रीवंशीधरकृतो भावार्थदीपिकाप्रकाशः

संभ्रमे वीप्सा कृष्णकृष्णेति ॥ ९ ॥ नूनम् इदानीम् । अवसीदितुम् क्लेशमाप्नुम् । शरणागतरक्षणे महान्धर्मो भवतीति संबुद्ध्यभिप्रायः ॥ १० ॥ कृपणम् दीनम् । निमीलयतेति तेषामग्निपानदर्शनानौचित्यम् । ततः स्थानात्तेषामतिश्रान्तानामलक्षितमेव शीतलसच्छायभाण्डीरतस्तलप्रापणौचित्यं च परामृश्येति भावः । नन्वहो कौतुकिन् लोचनमीलिने कथमग्निपरिहारस्तत्राह—मा भैष्टेति । अतोऽन्यथा न त्राणहेतुरस्तीति भावः ॥ ११ ॥ भो वयस्याः बह्विविषाद्युपशमकं मणिमन्त्रौषधादिकमयं कृष्णो बहु जानातीति तच्च विवित्तं विना न सिध्येदतोऽत्र जनसंघट्टे नेत्रनिमीलनमेव विवित्तमित्यभिप्रेत्यैवायं ब्रूते तद्वयं दूरतरं स्वनेत्रे मीलयाम इत्युक्त्वा ते न्यमीलयन्नित्याह—तथेति । भगवान्महदैश्वर्ययुतः । तीव्रमपि तं पीत्वेति तत्पिपासाया जातायास्तदिच्छाप्रति-  
कूल्यमाचरितुमसमर्थोऽग्निर्भयात्परमशीतलसुगन्धमधुररसपानकीभूय । तदीयकरतले सद्य एव गन्धमात्रो बभूव । तदैव योगाधीशो मुखेन पीत्वेत्यनेन तदीया योगमाया शक्तिरेव प्रकटीभूय तदप्येतस्मरतामनुरागार्द्रचित्तभक्तानां दुःसहदुःखप्रदमित्युक्त्वा तत्कर-  
तलादाच्छिद्य सैव मुखेन पपाविति लभ्यते । योगो योगनाथा तस्या अधीशत्वात्तस्मिन्नेव तत्पानोपचारोऽभूदिति भावः । तान् गोगोपान् । यद्वा—मुखेनोपायेन पीत्वा । क उपायस्तत्राह—योगाधीश इति । योगैश्वर्यशक्तिरेवेति भावः । “मुखं प्रसरणे वक्त्रे प्रारंभयोपाययोरपि” इति मेदिनी । कृच्छ्रात् गह्वरप्रवेशशुतृष्ट्रमादिजनितादिति । योगाधीश इति । योगिनां परक्लेशशमने सामर्थ्यमस्ति, किमुत योगाधीशस्येति तात्पर्यम् ॥ १२ ॥

## श्रीमज्जीवगोस्वामिकृता वैष्णवतोषिणी

महत् वीर्यं प्रभावो यस्येति “अविषह्यं मन्यमानः कृष्णं दानवपुङ्गवः” इति दृष्टरीत्या कृष्णं प्रतिसम्बोधनम् अमोघ-  
विक्रमेति श्रीबलदेवं प्रति महादेत्यस्य मुष्टिनैकेनैव वधात् अमितेति पाठोऽपि तथाभिप्रायात् एवं त्राणसामर्थ्यमुक्तं प्रपन्नान् शरणा-  
गतानिति महाभयस्वभावेन ॥ ९ ॥ एवं तत्कालौचित्यात् प्रथमं द्वावेव प्रार्थ्य स्नेहविशेषेण प्रभावविशेषानुभवेन च श्रीकृष्णमेव  
विज्ञापयन्ति—नूनमिति निश्चये त्वद्बान्धवास्त्वत्सम्बन्धमात्रवन्तोऽपि चकारोऽप्यर्थे अवसादितुं अवसमन्तात्सादो येषां तेऽजसादाः  
तद्वदाचरन्तीति क्विप् तत्स्तुमुन् दुःखितजनवदाचरितुमपि नार्हन्ति कुतस्तु दावाग्निदाहमित्यर्थः । हि विशेषे वयं तु त्वन्नाथाः  
त्वदेकाश्रया इत्यर्थः । हि पादपूरणे हेतो विशेषेऽप्यवधारणे इति विश्वः किञ्च, त्वमेव परमयनमाश्रयो येषां ते त्वदेकनिष्ठा इत्यर्थः ।  
अतस्त्वत्सादाब्जं त्यक्तुं न शक्नुम इति भावः । दावाग्निभयेन गोभिः सममेवात्र वयमागताः आसां जीवनमेव चास्माकं जीवन-  
मित्येव न स्वरक्षार्थं प्रार्थयामह इति स्वानुभवेन स्वयं नो जानासि ततो यथायथं विधास्यसीत्यभिप्रेत्याह—सर्वधर्मज्ञेति । हे स्वस्य  
चास्माकं च धर्माभिज्ञ इत्यर्थः ॥ १० ॥ स्वभावत एव हरिः सर्वदुःखहर्त्ता तत्र च भगवान् भक्तवात्सल्यादिनिजविशेषगुणप्रकटनपर-  
तत्रापि बन्धूनां “यन्मित्रं परमानन्दम्” इति न्यायेनात्मैकमित्राणां कृपणं कातर्ययुक्तं वचः लोचनानि निमीलयतेति क्रीडाकौतुक-  
स्वभावेन, वस्तुतस्त्वयं भावः एते मदकस्नेहाक्रान्तचित्ता निजक्षेमानपेक्षयापि मत्क्षेममेव निजजीवनतोऽप्यपेक्षन्ते अतो ममाग्निपानं  
निरीक्ष्य मदनिष्ठशङ्कया सहसा दावाग्निमप्येतं किल प्रविशेयुः अतोऽमुमेषामलक्षितमेव पास्यामीति किञ्चालक्षितं क्रीडाकौतुकं भाण्डीरं  
तान् शीघ्रं नेतुं तथोक्तम् ननु, अहो परमकौतुकिन् ! लोचननिमीलनेन कथमग्निपरिहारः तत्राह—माभैष्ट रक्षितास्मीति भावः ॥११॥  
तथा एवमस्त्वित्यर्थः इति एतदुक्तमित्यर्थः । ननु, तादृशाग्निः श्रीमुखेनाहो बत कथं पीतः ? तत्राह—योगाधीशः दुर्वितर्कैश्वर्यविशेषैक-  
स्वामी तच्छक्त्यापानकगण्डूषतामिव गतमिति भावः । विशेषेणामोचयत् भाण्डीरप्रापणात् मुखेन पानाभिप्रायः प्रागेवोद्दिष्टः ॥ १२ ॥

## श्रीमत्सनातनगोस्वामिकृता बृहद्वैष्णवतोषिणी

महद्वीर्यं प्रभावो यस्येति श्रीकृष्णं प्रति सम्बोधनम्, तादृशचातुर्या अग्रजहस्तेन साक्षात्प्रलम्बघातनात् । अमोघविक्रमेति  
श्रीबलदेवं प्रति च महादेत्यस्य मुष्टिनैकेनैव वधात्, अमितेति पाठोऽपि स एवार्थः । एवं त्राणसामर्थ्यमुक्तम् । प्रपन्नान् शरणा-  
गतानिति महाभयस्वभावेन विनयभरेण वा ॥ ९ ॥ एवं सख्यस्वभावेन तत्कालौचित्याद्भयव्याकुलत्वाद्वा प्रथमं द्वावेव प्रार्थ्य-



स्नेहविशेषेण प्रभावविशेषानुभवेन च श्रीकृष्णमेव विज्ञापयति—नूनमिति वितर्के निश्चये वा, त्वमेव बान्धवो येषां तव बान्धवा वा, चकार एवार्थे, नैव, यद्वा, अप्यर्थे, अवसादितुं अवसत्तुं किञ्चिद्दुःखं प्राप्तुमपि नार्हन्ति, कुतस्तु दावाग्निदाहमित्यर्थः । अतो वयमेतद्दुःखं नैवार्हाम इति भावः । तद्बान्धवत्वमेव साधयन्ति—वयमिति, हि यस्मात्, त्वदीयाः त्वया स्वीकृता इत्यर्थः । पाठान्तरे त्वमेव नाथ सर्वापत्सु रक्षको येषां ते; किञ्च त्वमेव परमयनमाश्रयो येषां त्वदेकनिष्ठा इत्यर्थः । हे सर्वधर्मज्ञेति आर्त्तत्राण-स्यावश्यकता त्वयैव ज्ञायत इति भावः । यद्वा, त्वर्थे हि शब्दः, पूर्वतो विशेषाय यथाकथञ्चित् त्वत्सम्बन्धमात्रवन्तोऽपि अवसादितुं नार्हन्ति, वयन्तु त्वदीया इत्यादि । अन्यत् समानम् । अतस्त्वत्पदाब्जं त्यक्तुं न शक्नुम इति भावः । तच्च त्वया ज्ञायत एवेत्याहुः—सर्वेषां धर्मं स्वभावं जानासीति ॥ १० ॥ स्वभावत एव हरिः सर्वदुःखहर्त्ता, तत्र च भगवान् भक्तवात्सल्यादि-निजाशेषगुणप्रकटन-परः, तत्रापि बन्धूनां कृपणं कातर्ययुक्तं वचः, लोचनानि निमीलयतेति क्रीडाकौतुकस्वभावेन । वस्तुतस्त्वयं भावः—एते मदेक-स्नेहाक्रान्तचित्ता निजक्षेमानपेक्षयापि मत्क्षेममेव निजजीवनतोऽप्यपेक्षन्ते, अतो ममाग्निपानं निरोक्ष्य मदनिष्टशंकया सहसा दावाग्निमप्येतं किल प्रविशेयुः, अतोऽमुषामलक्षितमेव पश्यामीति । पूर्वं च श्रीनन्दादीन् प्रति गौरवेण नैवमुक्तम्, एते तु सखायः, एतौ सहेदृशी क्रीडा युक्तैवेति दिक् । किंवा, आलक्षितं क्रीडार्थं भाण्डीरं तान् शीघ्रं नेतुं तथोक्तम् । ननु अहो परमकौतुकिन् ! लोचननिमीलनेन कथमग्निपरिहारः ? तत्राह—मा भैष्ट रक्षितास्मीति भावः ॥ ११ ॥ तथा एवमस्त्वित्यर्थः । इति एवमुक्तमित्यर्थः । ननु तादृशाग्निं श्रीमुखेनाहो वत कथं पीतम् ? तत्राह—योगाधीशो दुवितर्क्यैश्वर्यविशेषैकस्वामी, तच्छ्रुत्या पानकगण्डूषतामिव गतमिति भावः, विशेषेणामोचयत् भाण्डीरप्रापणात् मुखेन पानाभिप्रायः प्रागेवोद्दिष्टः, यद्वा, एषां स्नेहेन मम किमप्यकर्तव्यं नास्तीति सखिपु स्नेहं ब्रह्मादीन् प्रति दर्शयितुं पानानुकरणं कृतमिति ॥ १२ ॥

### श्रीसुवर्शनसूरिकृतं शुकपक्षीयम्

पीत्वेति उत्पत्तिस्थाने लीनं कृत्वेत्यर्थः । “मुखादग्निश्चेन्द्रश्च” इति हि श्रुतिः ॥ १२-१३ ॥

### श्रीमद्वीरराघवाचार्यकृता भागवतचन्द्रचन्द्रिका

उक्तिमेवाह—कृष्णेति द्वाभ्याम् ॥ ९ ॥ त्वमेव बान्धवो येषां ते अवसादितुं दुःखितुं नार्हत्येव नूनं ध्रुवं हे धर्मज्ञ प्रपन्न-परिपालनात्मकधर्मज्ञ ! वयं त्वमेव नाथो रक्षको येषां त्वमेव परमयनं रक्षणोपायो येषां तथाभूताश्च ॥ १० ॥ हरिराश्रितात्तिहरः भगवान् कृपणं बन्धूनां वचो निशम्य आकर्ष्य मा भैष्ट भयं मा कुस्त लोचनानि निमीलयत पिहितानि कुस्तेत्युवाच ॥ ११ ॥ तथेत्यङ्गीकृत्य सर्वेषु गोपेषु मोलितान्यक्षीणि यस्तथाभूतेषु सत्सु भगवानुत्बलमुत्कटमग्निं मुखेन पीत्वा तत्र हेतुर्योगाधीशः आश्चर्य-शक्त्यात्मकयोगवतामघोशः मुखेन पीत्वेत्यस्य उत्पत्तिस्थाने लीनं कृत्वेत्यर्थः । “मुखादिन्द्रश्चाग्निश्च” इति श्रुतिः । कृच्छ्राद्-वाग्निजात् दुःखात् सगोधनान् गोपान् अमोचयत् ॥ १२ ॥

### श्रीविजयध्वजतीर्थकृता पदरत्नावली

नूनमिदानीम् ॥ १०-१३ ॥

### श्रीमज्जीवगोस्वामिकृतः क्रमसन्दर्भः

त्वद्बान्धवाः त्वत्सम्बन्धमात्रवन्तोऽपि चकारोऽप्यर्थे अवसादितुम् अव समन्तात् सादो येषां तद्वदाचरितुमपि ततश्चेति विशेषेण निशम्य निशम्य योगस्य दुर्घटनाया वीर्यमाहात्म्यं दावाग्नेः सकाशादात्मनः क्षेमं रक्षाहेतुं वीक्ष्य तद्वीर्यस्यागन्तुकत्वं निरस्यति योगमायया स्वाभाविकया चिच्छक्त्याऽनुभावितम् ॥ १०-१६ ॥

इति श्रीमद्भागवते महापुराणे दशमस्कन्धीये श्रीमज्जीवगोस्वामिकृतक्रमसन्दर्भे एकोनविंशोऽध्यायः ॥ १९ ॥

### श्रीमद्विश्वनाथचक्रवर्तिकृता सारार्थदर्शिनी

अवसादितुम् अव समन्तात् सादो येषां तेऽवसादास्तद्वदाचरितुमपि नार्हन्तीत्याचारविवबन्तात्तुमुन् ॥ १० ॥ निमीलयतेति तेषामग्निपानदर्शनानौचित्यं तथैवालक्षितं ततः स्थानात्तेषामतिश्रान्तानामतिसन्तप्तानामलक्षितमेवातिसुशीतलसुच्छायभाण्डीरतरु-तलप्रापणौचित्यं च परामृश्येति भावः । नन्वहो कौतुकिन् लोचननिमीलने कथमग्निपरिहारस्तत्राह—मा भैष्टेति । ततोऽन्यथाऽद्य न त्राणहेतुरस्तीति भावः ॥ ११ ॥ भो वयस्या वल्लिविषादीनामुपशमकं मणिमन्त्रमहोषधादिकमयं कृष्णो बहुतरं जानातीति तच्च विविक्तं विना न सिद्धयेदतोऽत्र जनसङ्घट्टे अस्माकं लोचननिमीलनमेव विविक्तमित्यभिप्रेत्येवं ब्रूते तद्वयं हृत्तरमेव स्वस्वनेत्रे निमीलयाम इत्युक्त्वा ते निमीलयन्तित्याह—तथेति । भगवान् महैश्वर्यशक्तियुक्तः तीव्रमपि तं पीत्वेति तत्र पिपासायां जातायां तदिच्छाप्रतिकूलमाचरितुमसमर्थः सोऽग्निरेव महाविभ्यत् सद्य एव परमसुशीतलसुगन्धमधुररसपानकीभूय तदीयकरकमलतले



यदेव गण्डूषमात्रो बभूव तदैव योगाधीशो मुखेन पीत्वेत्यनेन तदीया योगमायैव शक्तिः प्रकटीभूय तदप्ये तत् स्मरतामनुरागार्द्र-  
चित्तभक्तानां दुःसहदुःखप्रदमित्युक्त्वा तत्करतलादाच्छिद्य सैव मुखेन पपाविति लभ्यते योगा योगमाया तस्या अधीशत्वात्  
तस्मिन्नेव तत्पानोपचारो ऽभूदिति भावः यद्वा, मुखेन उपायेन पीत्वा कः स उपायस्तत्राह योगाधीश इति योगैश्वर्यशक्तिरेवेति  
भावः । “मुखं प्रसरणे वक्त्रे प्रारम्भोपाययोरपि” इति मेदिनी कृच्छ्रात् गह्वरप्रवेशतृट्श्रमादिजनिता तत्क्षणमेव भाण्डोरं नीत्वा  
तानमोचयदित्यर्थः । ततश्च भोः सखायो महाग्नेः प्रतीकारो मया कृतः साम्प्रतमक्षीण्युन्मीलयतेति कृष्णेनोक्तास्ते पुनरक्षीण्युन्मील्य  
आत्मानं मोचितं गात्रं मोचिता निशम्य ज्ञात्वा विस्मिता आसन्नित्यन्वयः । कीदृशाः भाण्डोरमापिताः तेनैवेति सर्वत्र  
योज्यम् । १२-१३ ॥

### श्रीबलदेवविद्याभूषणकृता वैष्णवानन्दिनी

नूनं निश्चये हे कृष्ण ! त्वद्बान्धवा अवसादितुं दुःखितजनवदाचरितुमपि नार्हन्ति कुतो दावाग्निदाहमनुभवेयुरित्यर्थः ।  
अव समन्ताद् सादो येषां तेऽवसादाः । तद्वदाचारन्तीति विवप् ततस्तुमुद् गात्रं पाहीत्याहुः सर्वधर्मज्ञेति ॥ १० ॥ नीमिलयतेति  
भक्तहिताधिना मया वह्निरपि निषेयः किन्तु तन्निपानमेषामसह्यत्वादलक्ष्यमेव विधेयं परिश्रान्तानां परितप्तानां चातिशीतलभाण्डोर-  
पिण्डिकायां प्रापणञ्च तथैव कुस्तेत्यवदत् ननु विनोदीचूडामने लोचनमुदनेनैव कथं वह्निविनाशस्तत्राह मा भण्टेति नेतोऽन्यस्तिना-  
शोपायोऽस्तीति भावः ॥ ११ ॥ भोः सखायः ! महापुरुषोऽयं हविर्वह्निविषादेरुपशामकमुपायं वेत्ति स च विजनेन विना न भवे-  
दतोत्रजनतायां लोचननिमीलनमेव विजनमिति तेषु दृढतरं निमीलिताक्षेषु सत्सु योगाधीशो भगवांस्तमुत्वनमप्यग्निं मुखेन  
योगमायांशेन उपायेन पीत्वा तान् सखीन् कृच्छ्रादव्यमोचयत् “मुखं प्रसारणे वक्त्रे प्रारम्भोपाययोरपी”ति मेदिनी तस्मिन्  
पातुमिच्छति योगमायया प्रवर्तिता दुष्टसंहारिणी तच्छक्तिरेव तमविवदित्यर्थः ॥ १२ ॥

### श्रीसत्यधर्मकृता श्रीभागवतटिप्पणी

प्रपन्नान् शरणागतान् ॥ ९ ॥ समान्याग्रज इति सह कृष्णो न बलमिदं दवकवलनमेकसाध्यमिति कृष्णमेकं प्रति वदन्ति ॥  
नूनमिति । त्वं बान्धवो येषां ते तथा त्वन्नाथास्त्वद्याचकास्त्वत्परायणास्त्वद्रूपमुख्यगतिकाः ॥ १० ॥ कृपणं दीनं वचनं निशम्य  
लोचनानि निमीलयत मा भोष्ट चेत्यभाषत ॥ ११ ॥ तथैत्युक्त्वा मीलिताक्षेषु सत्सु गोपेषु भगवानुत्वनमग्निं मुखेन पीत्वा ता-  
च्छ्राद्यमोचयत् । मुखे पीत्वा नतान्यमोचयदिति वा । करादिना शमनं मनसोऽविधाय मुखपानं कुर्वञ्जनकजन्ययोर्मेलनेन स्वयं  
तयोरपि तोषविशेषं ध्वनयामासेति ज्ञेयम् । मुखादिन्द्रश्चाग्निश्च । स्तुवन्तु सर्वे वनवह्निपानकृतानुभावं न वयं मुरारेः । स्वजन्मभूमि  
शिखिनि प्रविष्टे क ईशितुस्तेन कृतोऽनुभाव इत्यादेः । एतत्सम्भावकमाह ॥ योगाधीश इति ॥ १२ ॥

### श्रीसुबोधिनी

तेषां विज्ञापनामाह कृष्णकृष्णेति द्वाभ्याम् ।

प्रार्थनामुपपत्तिं च क्रमेणाह निराकृतौ ॥ ९ ॥

कृष्णकृष्णेतिसम्बोधनमादरेण वैकल्याच, महावीर्येति प्रकृतोपयोगिसामर्थ्यं, द्विविधा हि त इति राममप्याहुः परं न  
द्विरुक्तिः, प्रलम्बादिवधान् प्रकृतोपयोगि सामर्थ्यममितविक्रमेतिसम्बोधनेनोक्तं, विज्ञापनामाहुर्दावाग्निनादाह्यमानानिति, रक्षायां  
हेतुः प्रपन्नानिति, समर्थ एव प्रपन्नरक्षायामधिकारी, अतस्त्रातुमर्हथः ॥ ९ ॥ एवं मर्यादाविचारेणापि स्वरक्षाया आवश्यकत्वं  
निरूप्य पुष्टिप्रार्थेणापि स्वरक्षायास्तथात्वमाहुर्नूनमिति, भगवद्विचारेणोक्त्वा स्वविचारेणाहुर्वा कृष्णेति, सदानन्दसम्बोधनं  
सेवकानां दुःखित्वानौचित्याय, त्वद्बान्धवास्त्वमेव बन्धुर्येषां बन्धुत्वसम्बन्धज्ञानवन्तस्तेवसीदितुमवसादं प्राप्तुं नार्हन्ति,  
चकारादल्पमपि खेदं प्राप्तुं नार्हन्त्येव, अवसादितुमिति वा पाठः, एवकारेण कादाचित्कोप्यवसादो निषिद्धः, भगवद्बान्धवत्वं  
समर्थयन्ति वयं हीति, धर्मा अनेकविधा लौकिकवैदिकानन्तप्रकारभिन्नाः सर्वे त्वयैव ज्ञायन्ते तेषां बाध्यबाधकता च, अतो  
येनकेनापि प्रकारेणास्मत्प्रपत्तिः क्वचिद्धर्मे प्रवेशमर्हति, अन्यथा वयं कथं त्वन्नाथस्त्वमेव नाथो येषां तादृशा भवेम ? न हि  
धर्मव्यतिरेकेण विशेषाकारेण त्वं नाथो भवसि, किञ्च वयं त्वत्परायणास्त्वमेव परमयत्नं स्थानं येषां, नाथत्वेपि तदेक-  
निष्ठतातिदुर्लभा यथा गावस्त्वन्नाथास्त्वन्निष्ठाः, वयं तूभयविधाः, गवां वा वचनमाद्यं गोपानामग्रिमम् ॥ १० ॥ भगवांस्तु तेषां  
प्रार्थितं कृतवानित्याह वचो निशम्येति, कृपणं दीनतरं बन्धूनामुभयविधानां भगवानुपायाभिज्ञः समर्थश्च हरिः सर्वदुःखहर्ता  
स्वाभाविकोऽयं धर्मो देवगुह्यं भगवत्कर्मज्ञानां भयजनकं च, रात्रौ तु सम्यग्दर्शनाभावात् चक्षुर्निमीलनोपदेशो ज्ञानशक्ति-  
प्राकट्यादेवेतज् जातं, अज्ञाने तु हितमेवेतद् भवेद् यथाग्नी पतङ्गाः पतन्ति, अन्यत्र वृत्ते नेयाः, तथाप्येतेषां भयं स्यात्, अत सर्व-  
प्रकारेण भयाभावायाह निमीलयतेति चक्षुर्निमीलनं कुस्त, न च शङ्कनीयमग्निर्ध्वंशतीत्यत आह मा भण्टेति, अग्निमयं न  
कर्तव्यम् ॥ ११ ॥ ईश्वरवाक्यादुपायत्वेनाज्ञातमपि कृतवन्त इत्याह तथेति, निमीलिताक्षेषु सत्सु लब्धमप्यग्निं भगवान् मुखेनैव



पीत्वा पूर्ववत् तान् व्यमोचयत्, उल्बणत्वं दुष्टावेशात्, सख्यसम्बन्धेन प्राप्तदोषदाहार्थं पानं तेषामग्निरूपदोषाणां दाहार्थं वा ते ह्याधिदैविका एव दग्धा भवन्तीति, ननु कथं स्वान्तर्गतानामग्निगतानां वा धर्माणां प्रकटीकरणं ? तदाह योगाधीश इति, योगानामधीशः स्वामी, अतो विशेषेणामोचयद् यथा तत्संस्कारोपि न तिष्ठतीति ॥ १२ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

कृष्ण कृष्णेत्यत्र निराकृताविति निमित्तसप्तमी, द्विविधा इत्युभयपक्षपातिनः साधारणा असाधारणा इति वा ॥ ९ ॥ वचो निशम्येत्यत्र ननु समर्थेन भगवता नेत्रनिमीलनोपदेशः कुतः कृत इत्यत आहुर्देवगुह्यमित्यादि तत् करिष्यमाणं कर्म, द्वितीयस्कन्धे "तत् कर्म दिव्य"मिवेति ब्रह्मावाक्याद् देवगुह्यमज्ञानां भयजनकं च सम्यग् ज्ञानाभावाद् भयं स्यादिति तथेत्यर्थः, तर्हि पूर्वदावाग्निपानस्यापि तथात्वात् तत्र तत् कुतो नोक्तमित्यत आह रात्रावित्यादि, इह तु ज्ञानेन लीला ज्ञानाध्यायत्वादत्रोक्तज्ञानशक्तिभंगवता प्रकटिता, यदा भयजनकोज्ञानज्वरस्तेभ्यो बहिर्निगतस्तदेव चेतेषां 'वयं च सर्वधर्मज्ञ' 'त्वन्नाथास्त्वत्परायणा' एतद्व्याख्यानाकारकं ज्ञानं जातं, यद्येषामज्ञानमात्रं तिष्ठेत् तदा दोषान्तराणां निवृत्तत्वाद् दावाग्निपतनं हितमेव भवेद् विदेहकैवल्यजनकत्वात् पतद्भवत्, अतस्तत् तु नाभिप्रेतमेतैः सह लीलायाः कर्ष्यमाणत्वात्, यदि च दृश्यमानेपि दावाग्नावेतेत्यत्र नेयास्तथापि दवाग्निदर्शनजं भयं स्यादेव संस्कारस्यानिवर्तितत्वादत एतत् सर्वं विचार्य सर्वथा भयाभावाय तथाहेत्यर्थः ॥ ११ ॥ तथेत्यत्र ननु महावृष्टिप्राकट्यकरणेनाप्यग्निनाशसम्भवे किमिति पानमित्यत आहुः सख्येत्यादि, सख्यदशायां प्राप्तो योवज्ञादिरूपो दोषस्तदाहार्थं तेषां जलनाशयत्वासम्भवात् पानमित्यर्थः, नाप्ययं बह्निर्जलेन नश्यत्याध्यात्मिकदोषरूपत्वादतोपि तथेत्यभिप्राहेणाहुस्तेषामित्यादि, दाहार्थमिति निःशेषनाशार्थं वाशब्दः समुच्चये, पानव्यतिरेकेण तेषां दाहाभावे हेतुमाहुस्ते हीत्यादि, नन्वित्यादि ननु कथं केन प्रकारेण स्वान्तर्गतानां स्वे स्वकीयास्तदन्तर्गता ये धर्मा दोषरूपा अग्निगता ये आसुरत्वादयस्तेषां धर्माणां कथं प्रकटीकरणं भिन्नतया स्थापनमित्यर्थः ॥ १२ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

वचो निशम्येत्यस्याभासे भगवांस्त्विति, उभौ प्रार्थितौ तत्र रामस्तूष्णीमास भगवांस्तु कृतवानिति रामव्यावृत्त्यर्थं तु शब्दः, श्लोकद्वयस्य वाक्यार्थोऽयं, व्याख्याने, उभयविधानामिति रामसङ्घट्टिनां स्वसङ्घट्टिनां चेति प्रथमपक्षे, स्वनाथानां गवां स्वपरायणानां गोपानामिति द्वितीयपक्षेऽर्थः, एतज्जातमिति स्वदोषरूपदावाग्निदर्शनजभयमित्यर्थः, ज्ञानस्य पूर्वावस्था यत् स्वदोषसुरणमतो ज्ञानजनकशक्तिप्राकट्यादेवं जातमित्यर्थः, अज्ञाने त्विति तस्मिन् स्थापनीये तु दावाग्निप्रकटनं हितमेव मानयेयुस्तत्र दृष्टान्तः यथेति, अग्निं हितं मत्वा ते तत्र पतन्ति तथैतेपि पतेयुरेव न तु त्राणं प्रार्थयेयुरित्यर्थः, तथा च ज्ञानपूर्वावस्थ्यासूचनाय दर्शयित्वा चक्षुर्निमीलनं कारितवानन्यथा पूर्वमेव दर्शनं न सम्पादयेदिति भावः, ईश्वरवाक्यत्वादिति आद्यचरणस्यार्थोऽयं, विशिष्टवाक्यार्थस्तु पूर्वश्लोकाभास एवोक्तः सख्यसम्बन्धेनेति सख्याधिकरणयोः समानशीलत्वनियमात् स दोषो भगवत्यपि प्राप्तस्तस्यापहतपाप्मत्वात् तत्रासम्बद्धस्तदन्तः स्थितजगति पर्यवस्यति तदाहार्थमित्यर्थः, तेषामिति लौकिकानामन्तःकरणदेवानां स्वरूपाज्ञानरूपस्य चेत्यर्थः, एते संसारतापजनकत्वाल् लौकिकाग्निरूपाः भगवन्मुखमाधिदैविकाग्निरूपं अतस्तत्र गता एते दग्धा भवन्तीत्यर्थः, संस्कारोपीति औष्ण्यमपीत्यर्थः ॥ ११ ॥

### ( ४ ) श्रीमद्दीक्षितलालुभट्टयोजना श्रीसुबोधिनीयोजना

नूनं त्वद्वान्धवाः कृष्णेत्यस्याभासे पुष्टिमार्गेणापि स्वरक्षा इति पुष्टिमार्गे देहसम्बन्धस्यापि साधकत्वं "सम्बन्धाद् वृष्णयः स्नेहाद् यूयं भक्त्या वयं विभो" इति सप्तमस्कन्धे नारदवाक्ये वृष्णीनां देहसम्बन्धेन, भगवत्प्राप्तिकथनात्, प्रकृतेपि श्रीकृष्णस्य नन्दराजकुमारत्वाद् गोपानां देहसम्बन्धोस्तीति पुष्टिमार्गेणापीत्युक्तं सुबोधिण्यां, मूले "त्वद्वान्धवा" इत्यनेन देहसम्बन्धस्य रक्षायां हेतुत्वोक्तेः पुष्टिमार्गोक्तिरितिहादम् ॥ १० ॥ तथा निमीलिताक्षेणित्यत्र सख्यसम्बन्धेन प्राप्तदोषदाहार्थमिति भगवता सह सख्ये साम्यस्फूर्तेर्हरिदासत्वलक्षणस्वस्वरूपविस्मरणरूपो दोषः प्राप्तस्तस्य दोषस्य दाहार्थं दावाग्निपानं दावाग्निर्हि निरोध्यभक्तानां स्वरूपविस्मरणरूपो दोषः, 'अज्ञानात्मा ह्यात्मदोषो दवाग्निस्तन्निवारण'मितिपूर्वमध्यायार्थकारिकासूक्तत्वात्, अतस्तस्य दोषस्य दाहार्थं पानं, सख्यस्य परमपुरुषार्थत्वेन लीलायां चिकीर्षितत्वाद् भगवतोभिप्रेतत्वाच्च, तस्य दोषत्वं वक्तुमयोग्यत्वादर्थं मत्वा पक्षान्तरेण व्याचक्षते, तेषामग्निरूपदोषाणां दाहार्थं वेति दवाग्निरूपा ये दोषा आत्मविस्मरणरूपा अविद्याकार्यभूतास्तेषां दाहार्थमित्यर्थः, दावाग्निमूर्तिमानात्मदोषो ह्यज्ञानात्मा 'लोभक्रोधादयो दैत्या' इति कृष्णोपनिषद्भ्यः, 'अज्ञानात्मा ह्यात्मदोषो दवाग्नि'रितिपूर्वमुक्तत्वाच् च, अतो दोषस्याग्निरूपस्य आधिदैविकाग्निरेव नाशक इत्याधिदैविकाग्निरूपे मुखे दाहः कर्तव्य इति हेतोः पानं ते ह्याधिदैविक एवेति ते सर्वेषामात्मदोषा अग्निरूपत्वादाधिदैविकाग्नावेव दग्धा भवन्तीत्यर्थः ॥ १२ ॥



## ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

कृष्ण कृष्णेत्यादि श्लोकद्वयवाक्यार्थावाहुः प्रार्थनामुपपत्तिं च क्रमेणाह निराकृतावित्यर्थेन, निराकृतौ दावाग्नि-  
निराकरणनिमित्तमित्यर्थः ॥ ९ ॥

## गोस्वामिश्रीगिरिधरलालकृता बालप्रबोधिनी

रक्षायां सामर्थ्यं द्योतयन्तो रक्षां प्रार्थयन्ति—हे कृष्ण हे कृष्ण हे महावीर्यं हे राम हे अमितविक्रम दावाग्निना दह्यमानान्,  
अत एव प्रपन्नान् भवच्छरणमागतान् अस्मान् त्रातुं रक्षितुमर्हथ ॥ ९ ॥ एवं साधारण्येन रक्षायोग्यत्वमुक्त्वा विशेषतोऽपि र-  
क्षाया आवश्यकत्वमाहुः—नूनमिति । हे कृष्ण ! नूनं निश्चितमेतत् । त्वदबान्धवास्त्वत्सम्बन्धिनोऽप्यवसीदितुं दुःखमनुभवितुं  
नार्हन्ति । वयं हीति निश्चयेन, त्वन्नाथा त्वमेव नाथो रक्षको येषां तथाभूताः । तत्र हेतुः—त्वमेव परायणमाश्रयो येषां ते, 'क्वा  
कथमवसीदितुमर्हामि' इति शेषः । 'शरणागतरक्षायाः परमधर्मत्वं तु त्वया ज्ञायते' इति सूचयन् सम्बोधयति—सर्वधर्मज्ञ इति ॥ १० ॥  
हरिः स्वभावतः सर्वदुःखहर्ता भगवान् सर्वथा समर्थः, कृष्णो गोपालानां कृपणं दीनतरं वचो निशम्य श्रुत्वा 'मा भैष्ट, अयमग्निर्घ-  
क्ष्यतीति भयं न कुस्त, किन्तु लोचनानि सम्मिलयत' इत्यभाषत ॥ ११ ॥ 'तथास्तु' इत्युक्त्वा तेषु मीलिताक्षेषु सत्सु भगवान् उल्ब-  
मप्यग्निं मुखेन पीत्वा तान् भाण्डीरं नीत्वा कृच्छ्रात् अग्निभयात् व्यमोचयत् । तत्र सामर्थ्यमाह—योगो माया, तस्या अधीशः  
नियन्तेति ॥ १२ ॥

## अन्वितार्थप्रकाशिका

कृष्णेति ॥ स्पष्टम् ॥ ९ ॥ नूनमिति ॥ हे कृष्ण ! हे सर्वधर्मज्ञ ! नूनं निश्चितमेतत् त्वदबान्धवास्त्वत्सम्बन्धिनोऽप्यवसीदितुं  
दुःखमनुभवितुं नार्हन्ति । इदंसीदौ आषौ । सादितुमिति पाठे अव समन्तात्सादो येषां तेऽवसादास्तद्वदाचरितुमपि  
नार्हन्ति । आचारक्विवन्तात्तमुन् । वयं हि त्वन्नाथाः त्वमेव नाथो रक्षको येषां तथाभूताः । तत्र हेतुः त्वमेव परायणमाश्रयो येषां  
ते अतः कथमवसीदितुमर्हामि इति ॥ १० ॥ वच इति ॥ भगवान् हरिः बन्धूनां गोपानां कृपणं दीनतरं वचो निशम्य श्रुत्वा  
भैष्ट अयमग्निर्घक्ष्यतीति भयं न कुस्त । किन्तु लोचनानि संमिलयतेत्यभाषत । यद्येषां प्रत्यक्षेऽग्निं पास्यामि तर्हि एते मां वल्कि-  
वार्याग्निमेव प्रवेक्ष्यन्तीति नेत्रनिमीलनोक्तिः ॥ ११ ॥ तथेति ॥ अयं कृष्णो मन्त्रादिना वर्द्धिं शमयिष्यति । तत्र रहः संपास्त-  
मुचितम् । मत्वा तथास्त्वित्युक्त्वा तेषु मीलिताक्षेषु सत्सु योगस्य योगमायाया अधीशः भगवानुल्बणमप्यग्निं मुखेन पीत्वा तान्  
भाण्डीरं नीत्वा कृच्छ्रात् अग्निभयात् व्यमोचयत् ॥ १२ ॥

## श्रीगोपालानन्दमुनिविरचितं निगूढार्थप्रकाशव्याख्यानम्

अमितविक्रम हे अप्रमेय पराक्रमदावाग्निना वनवह्निना ॥ ९ ॥ अवसादितुं दुःखं प्राप्तुं त्वमेव नाथो येषां ते त्वन्नाथा  
त्वमेव परं श्रेष्ठं अयनं प्राप्यो येषां ते ॥ १० ॥ मा भैष्ट यूयं लोचनानि संमिलयत इत्यमभाषत ॥ ११ ॥ कृच्छ्राद्वाग्निं प्राप्तमरणम्  
योगाधीशो योगानां योगेश्वर्याणामधिपतिः ॥ १२ ॥

## भगवत्प्रसादाचार्यविरचिता भक्तमनोरञ्जनी

उक्तिमेवाह कृष्णेति द्वाभ्याम् ॥ हे कृष्णेति ॥ हे कृष्ण, हे कृष्ण, हे महावीर्यं, हे अमितविक्रमापरिमितपराक्रम, हे राम,  
दावाग्निना दह्यमानान्, प्रपन्नान् युवयोः शरणं प्राप्तान्, अस्मान् त्रातुं रक्षितुं, अर्हथ ॥ ९ ॥ नूनमिति ॥ हे कृष्ण, हे सर्वधर्मज्ञ  
त्वं बान्धवो येषां ते, वयं हि वयमपि, त्वमेव नाथो येषां ते, त्वमेव परममयनं रक्षणोपायो येषां तथाभूताश्च, भवाम, अत एव,  
अवसीदितुं दुःखीभवितुं, न अर्हन्ति । योग्या न भवाम इत्यर्थः । नूनम् ॥ १० ॥ वच इति ॥ हरिराश्रितात्तिहरः, भगवान् कृष्णः  
बन्धूनां कृपणं वचः, निशम्याकर्ण्य, मा भैष्ट भयं मा कुस्त । लोचनानि, निमिलयत पिहितानि कुस्त । इति, अभाषतोवाच ॥ ११ ॥  
तथेतीति ॥ तथेति अङ्गीकृत्य, सर्वेषु गोपेष्विवति शेषः । मीलितान्यक्षीणि यैस्तथाभूतेषु सत्सु, योगाधीशः आश्रयं शक्त्यात्मकयोग-  
वतामधिपतिः, भगवान् श्रीकृष्णः, उल्बणमुत्कटं अग्निं, मुखेन पीत्वा, तान् गोपादीन्, कृच्छ्राद्वाग्निजात् दुःखात्, व्यमोचयत् ॥ १२ ॥

## श्रीहरिसुरिविरचितं श्रीभक्तिरसायनम्

कृष्ण कृष्णेति : १०.११.९

कृष्णवर्त्मश्रयादस्मात् कृष्णवर्त्मस्यमुत्थितः । कृष्णवर्त्मनुगानस्मान् पाहि तत्कृष्णवर्त्मतः ॥ २२ ॥

सकृदपि तव नाम्नि श्रीधरोदीरिते सत्यनुभवति जनोऽस्मिन् सर्वतस्तापशान्तिम् ।

त्वयि सति सदयास्मच्चक्षुरालीढरूपे यदि न शममुपेयादेव चित्रं किमस्मात् ॥ २३ ॥



इमा गावो वयं गोपास्त्वं गो गोपालपालकः । तत्कृतं पूर्वमस्माभिस्त्वं द्वयोस्त्राणकृद्भूव ॥ २४ ॥

त्वद्वान्धवा इति : १०.१९.१०.

लौकिका अपि न सन्निधाविह स्वाप्तमातृपितृवान्धवादयः । तत्त्वमेव सकलोदयोदधे सम्प्रतीत्यमनन्तभाषितैः ॥ २५ ॥

प्रवर्तते यत्र तु कर्मणीशः साक्षात्सशस्तिष्ठति तत्र तूष्णीम् ।

तद्भीहरोद्योगमवेक्ष्य कृष्णं तूष्णीं स्थितो राम इतीह युक्तम् ॥ २६ ॥

वचो निशम्येति : १०.१९.११

एते स्थूलदृशोऽखिला अपि गवां पालाः सभित्यन्तरा वह्निश्चैष दुरन्तकीलकलितस्तन्नात्र योगं विना ।

एतच्छान्तिरसाध्वसं भृशममीषां चेत्यलं चिन्तयन् युक्तं मीलितलोचनं ह्यकथयत् सर्वान्तरात्मा प्रभुः ॥ २७ ॥

यद्गावो विषयोपभोगसतृषो मुञ्जीघकोशभ्रमं प्राप्तास्तास्वपि तेषु च स्फुटतमं वन्यानलावेष्टनम् ।

तद्भोगापगतस्पृहा यदि तदा त्वानन्दिनः स्युः क्षणादेतत् व्यक्तमभूद् द्वयं तदनलात् तन्नेत्रसम्मिलनात् ॥ २८ ॥

भवाटवीयं विकटस्वरूपा तपोऽपि तस्यां विषयाग्निजातः ।

स्वहृगृहीतो न च वास्तवोऽस्तीत्यभूत्स्फुटं नेत्रनिमीलनोक्त्या ॥ २९ ॥

एते च त्रिदशाः सुगोपवपुषो मुख्येन्द्रियाधिष्ठितो वह्निर्यद्विहितस्तथाध्यसुमतां सन्तापदस्तेष्वयम् ।

तस्मान्मत्कृतशासनं भृशमसावर्हत्यथापि ह्रिये स्यादस्यान्यसमक्षमित्यखिलसद्भ्यस्तथाऽऽज्ञप्तवान् ॥ ३० ॥

दुरत्ययभवोद्भूटप्रसरकीलजालानलप्रशान्तिकृदशेषतो भवति योग एवावनौ ।

जनास्तदनुतापितानिति तदक्षिसम्मिलनच्छलादतुल्यैर्भवो ध्रुवमवोध्यद्वा प्रभुः ॥ ३१ ॥

विधायैव नेत्रापिधानं हि तेषां यदैषीत्तदीयं प्रियं कर्तुमीशः ।

दुरन्तातिदाग्निप्रशान्त्या तदस्मात् परोक्षाप्रियत्वं स्वमाविश्रकार ॥ ३२ ॥

घस्मरस्य बहुविस्मयाकुलद्रष्टृदृग्जनितभीर्यथा तथा । नान्यतः प्रभुरतोऽक्षिमीलनं वह्निभुक्तिः कृदुवाच तत्क्षमम् ॥ ३३ ॥

येऽनन्यभावशरणीकृतमत्पदाब्जास्तत्तापभीत्यपहृतावहमस्म्यसुप्तः ।

तत्र स्वयं ध्रुवमनेत्रपिधानभाजा कारुण्यशालिमनसेदमवोधि वीजम् ॥ ३४ ॥

तथेतीति : १०.१९.१२.

निःशङ्कमग्निं विधुपादभाजः क्षुद्राश्चकोरा अपि भक्षयन्ति ।

अद्धा तु तद्वंशभवोऽस्मि तन्मे का नाम भीरित्यपिबन् मुखेन ॥ ३५ ॥

सख्युर्ममैष हि दधाति धनञ्जयस्य नामेति तद्वदयमप्यतुलप्रियो मे ।

इत्याशयात् स्वजनभक्तिवशंवदात्मा तत्प्राशनात्किमकरोत्तमिह स्वमुख्यम् ॥ ३६ ॥

स्वकारणे कार्यलयस्तु लोके प्रसिद्ध एवेत्यलमाविचारात् ।

लयं निनायेति दयाघनोऽसौ कृपोटयोनिं वदनाम्बुजाते ॥ ३७ ॥

अग्निमुखा वै देवास्तन्नाथोऽहं तथा कथं नास्मि । इति किं तत्पानमिषादग्निमुखत्वं सविशदमेवमघात् ॥ ३८ ॥

उष्णेन याति शममुष्णमिति प्रसिद्धशास्त्रानुभूतिकुतुकी घृतचित्रकार्यः ।

प्राक्प्राशितानलभवत् तनुदाहशान्त्यै भूयोऽग्निपानमकरोत्किमु वासुदेवः ॥ ३९ ॥

यतो ह्युदयमेति यद्विलयमेति तत्रैव तच्छ्रुतीरितमिति प्रभुः परममर्थमालोचयन् ।

यतो वत दधोऽधुना भवति कानकोत्यः स्वकानने तदुचितोऽल्यस्तदिति किं तथा सन्दधे ॥ ४० ॥

भक्तापितप्रेमभक्तिसुधारसभुजो विभोः । अग्निरेवाविशद् वक्त्रं तद्रसास्वादलिप्सया ॥ ४१ ॥

सर्वाशतोऽप्यपांशोऽसावनरत्वादिति प्रभुः । त्यजन् दाहभयं भूयः पपौ जलमिवानलम् ॥ ४२ ॥

सर्वाशाप्रतिरोधिवृत्तिं विभयो यः कृष्णवर्त्मा वनस्थायी विष्णुपदाभिमर्शनशिखो भुङ्क्ते यदृच्छागतम् ।

नागीवज्जडसङ्गतिं विषहते नित्यं शुचिः पावको लोकाधीश्वरसम्मुखस्थितिरलं युक्तैव तस्यान्वहम् ॥ ४३ ॥

य आश्रयाशः खलु मां प्रसर्पति महातपश्चर्मरुदुज्वलस्थितिः ।

तमाश्रितं मुख्यतया करोम्यहमिति प्रभुर्विच्छिन्नदस्तथाऽऽदधे ॥ ४४ ॥

विषग्निरेको वनवह्निरन्यो दावाग्निरेषोऽपि शमं प्रणीतः ।

इति त्रिवह्निप्रशमात्रितापहृतावसुतोऽस्मि सतामवोधि ॥ ४५ ॥



यदा यदा तापजनिः सतां स्यात्तदैव तच्छान्तिमहं करिष्ये ।  
 न तत्र नक्तंदिनभेदवार्तेत्यबोधि कर्त्रोभयतोऽग्निपानम् ॥ ४६ ॥  
 त्वां पश्यतां प्रखरतापद-दावपानं तेषामकारि भवता यदपश्यतां च ।  
 तेन त्वया सद्यबोधितमात्मभक्तिभाजां परोक्षमपरोक्षमहं हितार्थी ॥ ४७ ॥  
 त्वत्पादप्रवर्णस्त्वदेकशरणेगोपेस्त्वदाज्ञानुगैर्यत्स्वाक्षीणि निमील्य चाशु पुनरप्युन्मील्य संवीक्षिते ।  
 नैव प्रागवलोकितो हुतवहो नातिस्तदीयाङ्गकेऽप्येयं चित्रचरित्रतोऽध्वनि ददो नैषां निमेषश्रमम् ॥ ४८ ॥  
 वृत्त्या कयाऽप्यजनि साधुसमागमश्चेत् सद्यस्तनोति विषयानलतापशान्तिम् ।  
 गोगोपसङ्गतिजुषः पशुपशिवृक्षाः सौख्यं महद्भुतवहापगमादवापुः ॥ ४९ ॥  
 सतां यत्नः स्वार्थोऽप्युपकृतिकृदन्यत्र भवति परार्थश्चेद्वाच्यं किमु स हि तथेति स्फुटमिदम् ।  
 भृशं गोपैः स्वार्थार्थितमनलतापोपशमनं तदत्यन्तं सौख्यप्रदमभवदारण्यजनुषाम् ॥ ५० ॥

### कृष्णप्रिया

हे महावीर श्रीकृष्ण ! प्यारे श्रीकृष्ण ! परम बलशाली बलराम हम तुम्हारे शरणागत हैं, देखो इस समय हम दावानल से जलना ही चाहते हैं, तुम दोनो हमें इससे बचाओ ॥ ९ ॥ श्रीकृष्ण, जिनके तुम्हीं भाई बन्धु और सब कुछ हो उन्हें तो किसी प्रकार का कष्ट नहीं होना चाहिये । सब धर्मों के ज्ञाता श्यामसुन्दर, तुम्ही हमारे एकमात्र रक्षक एवं स्वामी हो हमें केवल तुम्हारा ही भरोसा है ॥ १० ॥ श्री शुकदेवजी कहते हैं—अपने सखा ग्वालबालों के ये दीनता से भरे वचन सुनकर भगवान् श्रीकृष्ण ने कहा 'डरो मत' तुम अपनी आखें बन्द करलो ॥ ११ ॥ भगवान् की आज्ञा सुनकर उन ग्वालबालों ने कहा बहुत अच्छा और अपनी आखें मूँद लीं, तब योगेश्वर भगवान् श्रीकृष्ण ने उस भयङ्कर आग को अपने मुँह से पी लिया, और इस प्रकार उन्हें उस घोर सङ्कट से छुड़ा दिया ॥ १२ ॥

ततश्च तेऽक्षीण्युन्मील्य पुनर्भाण्डीरमापिताः । निशम्य विस्मिता आसन्नात्मानं गाश्च मोचिताः ॥ १३ ॥  
 कृष्णस्य योगवीर्यं तद् योगमायानुभावितम् । दावाग्नेरात्मनः क्षेमं वीक्ष्य तं मेनिरेऽमरम् ॥ १४ ॥  
 गाः सन्नित्यं सायाह्ने सहारामो जनार्दनः । वेणुं विरणयन् गोष्ठमगाद् गोपैरभिष्टुतः ॥ १५ ॥  
 गोपीनां परमानन्द आसीद् गोविन्ददर्शने । क्षणं युगशतमिव यासां येन विनाभवत् ॥ १६ ॥

इति श्रीमद्भागवते महापुराणे दशमस्कन्धे दावाग्निपानं नामैकोनविंशोऽध्यायः ॥ १६ ॥

### कर्मक्षमा

अन्वयः—ततः ते नेत्राणि उन्मील्य पुनः भाण्डीरम् आपिताः च आत्मानं च गाः मोचिताः निशम्य विस्मिताः आसन् ॥ १३ ॥ योगमायानुभावितम् आत्मनः दावान्नेः क्षेमम् कृष्णस्य तत् योगवीर्यम् वीक्ष्य तम् अमरम् मेनिरे ॥ १४ ॥ सहारामः जनार्दनः गोपैः अभिष्टुतः सायाह्ने गाः सन्नित्यं वेणुम् विरणयन् गोष्ठम् अगात् ॥ १५ ॥ गोविन्ददर्शने गोपीनाम् परमानन्दः आसीत् यासाम् येन विना क्षणम् युगशतम् इव आसीत् ॥ १६ ॥

इति श्रीमद्भागवते दशमस्कन्धे निरोधलीलायां तामसप्रकरणान्तर्गतप्रमेयप्रकरणे एकोनविंशोऽध्यायः समाप्तः ॥ १९ ॥

### श्रीधरस्वामिविरचिता भावार्थदीपिका

क्षणेनैव भाण्डीरं प्रापिताः ततोऽक्षीण्युन्मील्य विस्मिताः ॥ १३-१८ ॥

श्रीदामादिस्वगोपानां स्वांगमारुह्य हृष्यताम् । स्वैश्वर्यमाविरकरोद्धनवह्निनिपानतः ॥ १ ॥

इति श्रीमद्भागवते महापुराणे दशमस्कन्धे पूर्वार्धे टीकायां दावाग्निपानं नामैकोनविंशोऽध्यायः ॥ १९ ॥

### श्रीवंशीधरकृतो भावार्थदीपिकाप्रकाशः

ततः भाण्डीरागमनानंतरम् । ते गोपाः । भो वयस्याः महान्नेः प्रतीकारो मया कृतः सांप्रतमक्षीण्युन्मीलयतेति कृष्णेनोक्तास्ते पुनरक्षीण्युन्मील्यात्मानं मोचितं गाश्च मोचिता निशम्य ज्ञात्वा विस्मिता आसन्नित्यन्वयः । किंभूताः—भाण्डीरमापिताः प्रापिताः,

१. मागताः—वीर. ; माश्रिता—विज. । २. निशम्य—श्रीधर. वंशी. वीर. विज. । ३. भाविता—वीर. । ४. ते मेनिरे ; तं मेनिरे ; तं मेनिरे—वीर. । ५. संनिपत्य—वीर. । ६. युगशतानीव—वीर. ; यथा युगशतं—विज. । ७. बालक्रीडायां दावानलविमोक्षणमेको—अन्यत्र अथ पाठो दृश्यते ; पारमहंस्यां संहितायां दशमस्कन्धे पूर्वार्धे—गो. प्रे. मूलम् ।



तेनैवेति सर्वत्र योज्यम् । तत्र श्रीयमुनादक्षिणकूले श्रीवृन्दावनमध्ये । स्यारो इति प्रसिद्धशिवालयग्रामतो वायव्यदिशि भांडीर इति यः प्रसिद्धोऽस्माभिर्दृष्टचरो यदंशो यत्संबन्धेनाद्यापि तन्नाम्ना ख्यातस्तत्प्रदेशो यमुनाघट्टश्च विस्पष्टः स एव भांडीरनामेति ॥ १३ ॥ योगमायानुभावितं स्वसामर्थ्यकृतम् । तत् दावाग्न्याक्रांतमुंजारण्यतो भांडीरागमनरूपं तत्पानरूपं च । योगवीर्यमपूर्वसामर्थ्यम् 'योगोऽपूर्वार्थसंपत्तिः' इति मेदिनी । तम् श्रीकृष्णम् । अमरम् जरामरणहीनं परमेशम् ॥ १४ ॥ सायाह्ने सन्ध्याकाले ॥ १५ ॥ यासाम् गोपीनाम् । येन कृष्णेन ॥ १६ ॥ तयोः रामकृष्णयोः । तत् श्लोके वक्ष्यमाणम् ॥ १७ ॥ तत् प्रलंबवधादि ( १८ ) वयं कृष्णांगमाहूढा इत्येव हृष्यताम् । स्वैश्वर्यम् निजवैभवम् ( १ ) ॥ १८ ॥

इति श्रीमद्भागवतभावावर्धदीपिकाप्रकाशे दशमस्कन्धे पूर्वार्द्धे एकोनविंशोऽध्यायः ॥ १९ ॥

### श्रीमज्जीवगोस्वामिकृता वैष्णवतोषिणी

ततः पानानन्तरं च नूनं श्रीभगवदुक्त्यावाक्षीप्युन्मील्यात्मानं मोचितं गात्रं मोचिता निशम्य निशाम्य दृष्ट्वा विस्मिता आसन् न केवलं मोचिताः पुनर्भाण्डीरमागताश्च निशाम्येत्येव पाठः क्वचित् मोचिता इत्यर्थवशाद्विभक्तिविपरिणामेनोभयोरन्वयः । तत्र श्रीयमुनादक्षिणकूले श्रीवृन्दावनमध्ये स्यारो इति प्रसिद्धशिवालयग्रामतो वायव्यदिशि भाण्डीर इति यः प्रसिद्धोऽस्माभिर्दृष्टचरो यदंशो यत्सम्बन्धेनाद्यापि तन्नाम्ना ख्यातस्तत्प्रदेशो यमुनाघट्टश्च विस्पष्टः स एव भाण्डीरवटो ज्ञेयः तदक्षिणतः क्रोशपञ्चकं यावन्मुञ्जाटवी च तन्निकटतः अग्निवारेति प्रसिद्धग्रामान्ते ग्राह्या तथा मध्ये चास्य महाशाखो न्यग्रोध इत्यादिना श्रीहरिवंशे वृन्दावन एव भाण्डीरस्य वर्णनं भविष्योत्तरे च मल्लद्वादशीप्रसङ्गे भाण्डीरे यो मल्लरूपी श्रीकृष्णो निरूपितस्तस्य तत्रैव महामल्ल इति प्रसिद्धः अतो वासुदेवेति प्रसिद्धा तद्देवता च सैव ज्ञेया एवमेव "वहन्तो वाह्यमानाश्च चारयन्तश्च गोधनम्" इत्युक्तं श्रीवृन्दावनत आरब्धायाः क्रोडायाः अविच्छेदे सङ्गच्छेत अनन्तगवादीनामुत्तारणादिना तदसिद्धेः एवं किं विश्राम्यसि कृष्णभोगिभवने भाण्डीरभूमौर्हि इत्यादिप्राचीनवैष्णवकवीनामपि मतमव्याकुलं स्यात् ततश्च श्रीवराहोक्तं लोके भाण्डहरेति ख्यातं भाण्डहृदाख्यं तीर्थमेव यमुनाया उत्तरकूले ज्ञेयम् ॥ १३ ॥ अथापि तेषाम् "इत्थं सतां ब्रह्मसुखानुभूत्या" इत्यादिषु सर्वोद्धृष्टलाघितशुद्धमैत्रीमतां तदाच्छादकमैश्वर्यज्ञानं न बभूव किन्तु कथञ्चित् प्रभावज्ञानमेवाजायतेत्याह—कृष्णस्य योगमायया स्वाभाविकाचिन्त्यशक्त्या अनुभावितं व्यञ्जितं "योगो पूर्वार्थसम्प्राप्तिः" इति विश्वप्रकाशादपूर्वार्थसम्प्राप्तिसम्पादकं यद्वीर्यं प्रभावस्तद्वीक्ष्य मत्वा तममरं देवविशेषं मेनिरे कोदृशं वीर्यं दावाग्नेः सकाशादात्मनः क्षेमं मङ्गलहेतुमिति यद्वा, न विद्यते मरो मरणं यस्मात् तम् एतदाश्रयेण मरणादपि न विरहं प्राप्स्याम इति भावः । जनार्दन इति ब्रजजनैः सदा द्रष्टुं याच्यत इत्यभिप्रायेण ॥ १४-१५ ॥ श्रीगोपानां दावाग्नितो मोचनपूर्वकं स्वप्रातिपरमानन्दं यथा ददौ तथा श्रीगोपीनामपि विरहाग्नितस्तत्पूर्वकं तं ददाविति नित्यमपि प्रस्तावसादृश्येन तद्दिनलोलान्त एवाह—गोपीनामिति परमः परां काष्ठामापन्न आनन्द एवासीत् कासां गोपीनां तत्राह क्षणमिति "कुटिलकुन्तलं श्रीमुखं च ते जड उदीक्षतां पक्ष्मकृद्दृशाम्" इति "त्रुटिर्युगायते त्वामपश्यताम्" इति च, तासामेव तादृशवचनश्रवणात् "यद्दर्शने दृशिषु पक्ष्मकृतं शपन्ति" इति ता एवोद्दिश्य श्रीमन्मुनीन्द्रेणापि सर्वातिशयप्रेमदर्शनाय वर्णितत्वात् तत्प्रेयसीरूपाणां मित्यर्थः । कीदृशं तस्यानन्दस्य परमत्वं तत्राप्याह, क्षणमिति । अस्मद्वाङ्मनसागोचरत्वात् स्वरूपेण निर्देष्टुं न शक्यते किन्तु कथञ्चित् प्रतियोगिमुखेनैवेति भावः । गोविन्ददर्शनं इति सप्तमीनिर्देशस्तथापि तासां निमेषादिव्यवधाने पूर्ववद्विरहावस्थैव दर्शिता क्षणमिति न पुंसकत्वमार्थम् एवमयमासां भावप्रेमप्रणयमानरागानुरागमहाभावाख्यतया सप्तमकक्षामाहूढाया रतेः परिपाकः श्रीमन्मदनुजवरिविरचितोज्ज्वलनीलमणाववलोकनीयः ॥ १६ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतवैष्णवतोषिण्याम् एकोनविंशोऽध्यायः ॥ १९ ॥

### श्रीमत्सनातनगोस्वामिकृता बृहद्वैष्णवतोषिणी

ततः पानानन्तरं पुनर्भाण्डीरमागताः पूर्वस्थानास्थिता इवालक्षितं नीताः सन्तः श्रीभगवदुक्त्या स्वयमेव वा सपद्यक्षीणि उन्मील्य श्रीयमुनापश्चिमकूले श्रीवृन्दावनान्तः शिवालयतो वायव्यदिशि भाण्डीरो नाम वटो लोके प्रसिद्ध एव, तदक्षिणतश्च क्रोशपञ्चकं यावन्मुञ्जाटवी तावेवात्र ग्राह्या । तत्र श्रीपराशर-वैशम्पायनयोरपि सम्मतिलक्ष्यते, एकस्मिन्नेवाहनि तालवनभाण्डीरादिक्रीडोक्तेः; तथा 'मध्ये चास्य महाशाखोन्यग्रोधः' इत्यादि, श्रीहरिवंशे ( विष्णु प. ८।३६ ) श्रीवृन्दावनमध्ये एव भाण्डीरस्य वर्णनाच्च, अन्यथा तस्मिन्नेव दिने अनन्तानां गोपानां गवादीनाञ्च मुहुर्मुनोत्तरणापत्तेः, सा चासम्भाव्यैवेति दिक् । ततश्च श्रीवराहोक्तं लोके भाण्डहरेति ख्यातं भाण्डहृदाख्यतीर्थमेव श्रीयमुनायाः पूर्वकूले ज्ञेयम्, श्रीवराहपुराणादिषु भाण्डीरस्य पारावरत्तित्वानिर्धारणात्; अत्र लोकप्रसिद्धिरेव गतिरिति निशम्य अन्योन्यवार्त्तया श्रुत्वा दृष्ट्वेति वार्थः, निशाम्येत्येव वा पाठः ॥ १३ ॥ योगस्य ऐश्वर्यस्य वीर्यं प्रभावं माहात्म्यमित्यर्थः । तच्च मायिकमपि सम्भवेदित्याशङ्क्य तन्निरस्यति—योगमायया सच्चिदानन्दशक्तिविशेषेणानुभावितं सम्पादितम्; अन्यथा सच्चिदानन्दविग्रहेषु तत्प्रियसखेषु तेषु मायाशक्तेरकिञ्चित्करत्वात् ।



योगवीर्यमेवाह—दावानेरिति । क्षेममिति—श्रीकृष्णेन सह चिरं श्रीवृन्दावनादी साक्षाद्विहारसिद्धेः । न विद्यते मरो मरणं यस्मात्तम्; एतदाश्रयेण कदाचिदपि विरहादिना न मरिष्याम इति भावः ॥ १४ ॥ सहुरामो रामसहितो जनाहं न इति, ब्रजजनैः सदा द्रष्टुं याच्यत इत्यभिप्रायेण वेणुं विशेषतो रणयन् वादयन् ॥ १५ ॥ गोपानां दावाग्निशमनमिव श्रीगोपीनां विरहाग्निमोचनमाह—गोपीनामिति । परमः पराकाष्ठां प्राप्तः, गोविन्दस्य गवामिन्द्रत्वेन गोगोपकुलवृत्तस्यापि, यद्वा, दावाग्निस्तो गोपगोकुलरक्षया साक्षात्प्रदर्शितगोकुलेन्द्रत्वस्य दर्शनादेव आसीदाविभूत इति; तद्दर्शनमात्रेणापि तासामानन्दविशेषः सम्पन्नः, सम्भाषणादिना च य आनन्दः स कथं निर्व्याच्य इत्यर्थः । सप्तम्यन्तपाठे दर्शने सति विषये वा, तथापि स एवार्थः । विषय-सप्तमी-पक्षे तु दर्शनस्यैव परमानन्दात्मकताभिप्रेता स्यात् । तच्चौचितमेवेत्याह—क्षणमिति, नपुंसकत्वमार्थम् । इवेति क्षणस्य युगशतत्वाभावेऽपि केवलं विरहदुःखोक्त्यनेन तासां तथा-भानात्, तन्निर्द्धारमेव गमयति—यासामल्पतरकालविरहेणेशं दुःखं स्यात्, तासां तत्किञ्चिदर्शनतोऽपि परमानन्दो घटत एवेत्यर्थः । महाग्निमोचनप्रसंगेऽत्रेदमुक्तम्, किन्तु नित्यमेवैवं बोद्धव्यम् ॥ १६ ॥

इति श्रीमद्भागवते महापुराणे दशमस्कन्धे पूर्वार्द्धे श्रीश्रीलसनातन-गोस्वामिपाद-कृतायां

श्रीवृहद्वैष्णवतोषिण्यां श्रीदशम-टिप्पण्यम् एकोनविंशोऽध्यायः ॥ १९ ॥

### श्रीसुदर्शनसूरिकृतशुकपक्षीयम्

योगवीर्यं योगमायानुभावितमाश्रयशक्तियोगज्ञापितं विरणयन् नितरां रणयन् ॥ १५-१६ ॥

इति श्रीमद्भागवतव्याख्याने दशमस्कन्धे श्रीसुदर्शनसूरिकृतशुकपक्षीये एकोनविंशोऽध्यायः ॥ १९ ॥

### श्रीमद्वीरराघवाचार्यकृता भागवतचन्द्रचन्द्रिका

ततस्ते गोपाः लोचनान्युन्मील्य पुनर्भाण्डीरं प्रत्यागता आत्मानम् आत्मनः प्रत्येकाभिप्रायकमेकवचनं तथा मोविता गाश्रालोक्य विस्मिता आसन् ॥ १३ ॥ ततस्तस्य कृष्णस्य योगमाययाऽऽश्रयशक्तिरूपया अनुभावितास्तत् प्रभावविषयीकृताः तस्य कृष्णस्य योगात्मकं वीर्यं दवान्नेरात्मनां क्षेमं च वीक्ष्य तं कृष्णममरं देवतं मेनिरे ॥ १४ ॥ ततः सायाह्ने गाः सन्निपत्य सङ्कीकृत्य सरामः कृष्णो वेणुं विरणयन्वादयन् गोपैरभिष्टुतो गोष्ठं प्रागात् ॥ १५ ॥ तदा गाविन्दस्य दर्शनं गोपीनां यशोदादीनां परमानन्द-करमासीत् तत्र हेतुं वदन् दर्शनं विशिनष्टि—आसां गोपीनां येन श्रीकृष्णेन विना क्षणमपि युगशतमिव अभवत् अतस्तद्दर्शनं परमानन्दकरं बभूवेत्यर्थः ॥ १६ ॥

इति श्रीमद्भागवते महापुराणे दशमस्कन्धे श्रीमद्वीरराघवाचार्यकृतभागवतचन्द्रचन्द्रिकायाम् एकोनविंशोऽध्यायः ॥ १९ ॥

### श्रीमद्विजयध्वजतीर्थकृता पदरत्नावली

योगमायानुभावितं स्वरूपसामर्थ्येन प्रभावितम् अमरं जरामरणशून्यं नारायणं मेनिरे ॥ १४ ॥ सायाह्ने सन्ध्याकाले ॥ १५ ॥ यथा यावान्युगशतं कालः यासां गोपीनां येन गोविन्ददर्शनेन विना क्षणः कालस्तावानभवत् ॥ १६ ॥

इति श्रीमद्भागवते महापुराणे दशमस्कन्धे श्रीमद्विजयध्वजतीर्थकृतपदरत्नावल्याम् एकोनविंशोऽध्यायः ॥ १९ ॥

[ विजयध्वजरीत्या षोडशोऽध्यायः ]

### श्रीमद्विश्वनाथचक्रवर्तिकृता सारार्थदर्शिनी

तादृशैश्वर्यदर्शनेऽपि तेषां विशुद्धप्रेममैत्रीमतां तदाच्छादकमैश्वर्यज्ञानम् अर्जुनादीनामिव न बभूवेत्याह—कृष्णस्य योगमाया-शक्त्या अनुभावितुं ज्ञापितयोगवीर्यम् “योगोऽपूर्वार्थसम्प्राप्ती” इति विश्वकोशादपूर्वार्थसम्प्रापकं वीर्यं प्रभावं तत् आत्मक्षेमं वीक्ष्य तं कृष्णम् अमरं देवविशेषं मेनिरे नतु तदपि एषां स्वसम्बन्धस्य शैथिल्यगन्धोऽपि ज्ञेयो यतः खल्वयमस्माकं सखा मनुष्याशक्य-कर्मणादेव एव न मानुषः इति ततश्चेतस्सखात्वाद्वयमपि देवा एवेत्यतुल्यत्वे सख्यासम्भवादित्यनुमायानन्दमत्तास्ते बभूवुरिति भावः ॥ १४ ॥ जनान् वनस्थस्यावरजङ्गमलोकान् स्वविरहं दित्सुः षोडयति ब्रजस्थजनांस्तु स्वसंगं दित्सुस्तं याचयतीति सः ॥ १५ ॥ गोष्ठप्रवेशसमये ब्रजस्थानां सर्वेषामेव तत्सङ्गमादानन्दे सत्यपि ब्रजेश्वर्यादीनां परमवत्सलानामानन्दाधिक्यं चतुर्दश-ध्याये बह्वप्रसूनेत्यादिना “गोपीदृगुत्सवदृशिः प्रविवेश गोष्ठम्” इति पद्येन वर्णितमेवात इदानीं प्रेयसीनां गोपीनामिति परमानन्द इति मुक्तप्रहृया वृत्त्या आनन्दजातिप्रमाणाभ्यामाधिक्यमात्यन्तिकमेव नत्वापेक्षिकं ज्ञेयम्. ननु, कास्ता गोप्यस्तदसाधारणलक्षणेन परिचाययेत्यत आह—क्षणमिति । क्लीबत्वमार्थं येन श्रीकृष्णेन विना युगशतमिवेति क्षणस्य युगशतायमानत्वं रतिप्रेमस्नेहमान-प्रणयरगानुरागमहाभावानामुत्तरोत्तरप्रेमभूमिकानागन्तिमस्य महाभावस्य लक्षणमित्युज्ज्वलनीलमणौ दृष्टमतस्ता महाभाववत्यो वृषभानुनन्दिनीप्रभृतय एव ज्ञेयाः ॥ १६ ॥

इति सारार्थदर्शिनां हृदिष्यां भक्तचेतसाम् । एकोनविंशो दशमे सङ्गतः सङ्गतः सताम् ॥ १९ ॥



**श्रीमच्छुक्रदेवकृतः सिद्धान्तप्रदीपः**

ततो मीलिताक्षा एव क्षणमात्रेण भाण्डीरमापिता अक्षीण्युन्मील्य गा मोचिताः आत्मानं च मोचितं निशाम्य विस्मिता आसन्नित्यन्वयः ॥ १३-१६ ॥

इति श्रीमद्भागवते महापुराणे दशमस्कन्धीये श्रीमच्छुक्रदेवकृतसिद्धान्तप्रदीपे एकोनविंशोऽध्यायः ॥ १९ ॥

**श्रीबलदेवविद्याभूषणकृता वंणवानन्दनी**

ततश्च हरिणा भाण्डीरमापितास्ते भो मित्राणि कृतो मया दावानेः प्रतीकारो यूयमक्षीण्युन्मीलयतेति तेनोक्तास्तथा भूत्वा आत्मानं मोचितं गाश्च मोचिताः निशाम्य दृष्ट्वा विस्मिता आसन् अतर्क्यास्मिन् कृष्णे अस्मत्सखे शक्तिरित्यनुभूय चित्रलिङ्गिता इवाभवन्नित्यर्थः ॥ १३ ॥ तादृशं प्रभावं वीक्ष्यापि तेषां सत्यं स्थिरमेवाभूदित्याह-कृष्णस्येति । कृष्णस्य योगमायया अनुभावितं योगवीर्यमपूर्वार्थसम्प्रापकं प्रभावं ततो दावानेरात्मनः क्षेमं च वीक्ष्य ते सखायः तममरं मेनिरे “योगो पूर्वार्थसम्प्राप्तौ” इति विश्वः । न विद्यते मरो मरणं यस्मादाश्रितानां तादृशमित्यर्थः । साक्षादीश्वरोऽयमस्मत्सखो भजतां भुक्तिहेतुरित्यमन्यन्तेत्यर्थः ॥ १४-१५ ॥ ब्रज प्रवेशवेलायां सर्वेषामानन्दे सत्यपि वत्सलानामानन्दाधिक्यं “गोपीद्विगुत्सवदृशि”रिति प्राग् वर्णितं अधुना प्रेयसीनां तदाह गोपीनामिति परमोऽतिशोभनो जात्या परिमाणेन च सर्वतोऽधिक इत्यर्थः । आनन्द आसीदभवत् ननु तासां परिचायकमसाधारणं लक्षणं ब्रूहि चित्त्राह क्षणमिति क्लीबत्वमार्पणं, येन नन्दमूनुना गोविन्देन विनेत्यर्थः । क्षणस्य युगशतायमानत्वं महाभावेनैव भवेत् तद्वतीनां श्रीमत्यादीनामित्यर्थः “कुटिलकुन्तलं श्रीमुखश्च ते जड उदीक्ष्यतां पक्षमकृदूशा”मिति वृट्-युगायते त्वामपश्यताम्” इति च तासामेव तादृशव्यावहारात् “यद्दर्शने दृशिषु पक्षमकृतं शपन्ती”ति श्रीमुनीन्द्रेणापि तां एवोद्दिश्य सर्वाधिकप्रेमप्रदर्शनायोक्तेश्च ॥ १६ ॥

इति श्रीमद्भागवते महापुराणे दशमस्कन्धे श्रीमद्बलदेवविद्याभूषणकृतवंणवानन्दन्याम् एकोनविंशोऽध्यायः ॥ १९ ॥

**श्रीसत्यधर्मकृता श्रीभागवतटिप्पणी**

तत्र निमीलिताक्षाः पुनस्तदुन्मील्य विलोकमाना भाण्डीरं वटमाश्रिता आत्मानं मोचितं गाश्च मोचिता निशाम्य विस्मिता आसन् ॥ १३ ॥ तस्य योगवीर्यं योगसामर्थ्यं वीक्ष्य दवानेरात्मनो गवां च क्षेमं वीक्ष्य तं कृष्णं योगमायानुभावितं योगमायायाः स्वरूपसामर्थ्यस्यानुभावोऽस्य सञ्जात इति स तथा तममरं श्रीनारायणं मेनिरे । उन्मील्य विस्मिता इति वाऽन्वयः ॥ १४ ॥ सायाह्ने सायंसमय आसन्ने ॥ १५ ॥ येन विना येषां क्षणम् । क्षणलिङ्गमशिश्यमिति भाष्यात् । यथा युगसतं तथाऽभवत् । विना विः पक्षिपरमात्मनोरिति तेन सहितानां यासां युगशतं यथा क्षणस्तथाऽभवदिति वाऽन्वयः ॥ १६ ॥ मोक्षं तद्रूपं गोपा एव श्रोभ्यः स्वस्वयोषिदभ्यः समाचख्युरपृष्टाः स्वयमित्येवार्थः ॥ १७ ॥ रामकृष्णौ देवप्रवरौ मेनिरे । प्रेपरतोवलघुताद्वन्द्वेऽप्रयमोद्दिष्टस्य सावधिकप्रवरतां ध्वनयति । प्रह्ले इति पिङ्गलनागोक्तेः । तन्मुख्यं ज्ञानशब्दयोरिति वद्वद्वा ज्ञेया ॥ १८ ॥

इति श्रीभागवतटिप्पण्यां सत्यधर्मकृतायां दशमपूर्वाधौ सप्तदशोऽध्यायः ॥ १०-१७ ॥

**श्रीसुबोधिनी**

ततो भीताः पीतेप्यग्नी निमीलिताक्षा एव स्थितास्ततो भगवतेतैवोन्मीलयतेत्युक्तास्तेक्षीण्युन्मील्य पुनरलौकिकेनैव प्रकारेण भाण्डीरवनमापिताः पुनर्गमने तेषां ज्ञानाभावादागतमार्गस्थ विस्मृतत्वाज् ज्ञाकानां नूतनैर्नाशिनादतिजिज्ञासायां विलम्बाच्च, अतो भगवतैव भाण्डीरमापिताः, निमीलिताक्षा एव समागता इतिविमर्शः, यतो भगवान् हरिः, अतो निशाम्य ज्ञात्वा श्रुत्वा वा विस्मिता आसन्, आत्मानं गाश्च मोचिता निशाम्य, आत्मानं गा इत्यवयुज्यानुवादः, चक्षुर्निमोलनेन पूर्वसर्वविस्मरणं, पश्चाद् भगवन्मुखाद् बलभद्रमुखाद् वा श्रवणं, तदाह निशाम्येति ॥ १३ ॥ ततस्तेषां गताविद्यानां या बुद्धिर्जाता तामाह कृष्णस्य योगवीर्यं तदिति, योगमाययानुभावितं, विस्मरणपुनःस्मरणाभ्यां सहितं तद् भगवद्वीर्यमलौकिकमात्मनो दवानेः सकाशात् क्षेमं वीक्ष्य तं भगवन्तममरं मरणनिवर्तकं कालातीतं वा पुरुषोत्तमं मेनिरे, तेषां देवा एवोत्तमा इत्यनौ-चारिकं देवत्वं वा मेनिरे, दावाग्निर्हि लघ्वनाशकः, ततः परिपालनं क्षेमो भवत्येव ॥ १४ ॥ एव तान् सर्वथा निदुष्टान् कृत्वाग्रे निवर्त्यदोषाभावादत्रैव प्रत्यापत्तिः क्रियते गाः सन्नित्येत्येति, न हि भीतानामेव गमनं किन्तु यथासुखं सायाह्ने एव, जनाविद्या नाशितेति जनार्दनः, न केवलं दोषं दूरीकृतवान् किन्त्विष्टमपि कृतवानित्याह सहाराम इति, वेणुं विरणयन्निति सर्वसद्गुणोद्बोधनं, गोष्ठमगादिति स्थानस्य पवित्रता निरूपिता, गोपैरभिष्टुत इति गोष्ठसमागमनेपि तेषां माहात्म्यज्ञानं दृढमिति ज्ञापितम् ॥ १५ ॥ एवं वनगमने गोपानां सौख्यमुक्त्वा गोष्ठगमने गोपीनां सौख्यमाह गोपीनामिति गोविन्ददर्शने तेषामानन्दविर्भा-



वादज्ञाननिवृत्तिरर्थादेवोक्ता, प्रपञ्चविस्मृतिमाह क्षणं युगशतमिवेति, यासां गोपिकानां येन भगवता विना क्षणं युगशतमिवामव-  
देकस्मिन् क्षणेनन्तवारमुत्पद्यन्ते अग्र्यन्ते चेति, एवमानिवृत्त्या संसाराभावो ज्ञापितः ॥ १६ ॥

इति श्रीमद्भागवतसुबोधिण्यां श्रीमद्वल्लभदीक्षितविरचितायां दशमस्कन्धविवरणे षोडशाध्यायविवरणम् ॥ १६ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

ततश्चेत्यत्र ननु भवतु दोषनिवृत्त्यर्थं पानं तथापि पुनर्भाण्डीरप्रापणस्य किं प्रयोजनमत आहुः पुनरित्यादि, तथा च  
हरित्वात् तथाकरणमित्यर्थः, अवयुज्यानुवाद इति स्वस्य गोत्वेपि गवांशं पृथक्कृत्यानुवाद इत्यर्थः ॥ १३ ॥ गाः सन्निवर्त्य-  
त्यत्रात्रेति दिवसपञ्चमभाग एव, सर्वसद्गुणोद्बोधनमिति सर्वासु सतः सदंशस्य यो गुणः सात्त्विकः स्तम्भादिरूपस्तमुद्बोधयन्  
यद्वा सतो विद्यमानस्योद्बोधनं स्ववियोगाभिभवनिवारणमित्यर्थः ॥ १५ ॥ गोपीनामित्यत्र ननु पूर्वपञ्चाध्यायोक्ता लीला मुख्य-  
लीलाङ्गभूतेति कारिकासूक्तं तथा सति यासु मुख्यलीला तास्वविद्यानिवृत्तिरवश्यमत्र वाच्या सा कुतो नोक्तेत्यत आहुरज्ञानेत्यादि,  
तथा न न्यूनतेत्यर्थः, अयं ज्ञानाध्यायः पूर्वमुक्त एव ॥ १६ ॥

इति श्रीमद्वल्लभनन्दनचरणैकतानश्रीयदुपतितनुजपीताम्बरविरचिते दशमस्कन्धसुबोधिनीटिप्पण्योः प्रकाशे षोडशाध्यायविवरणम् ॥ १६ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

उन्मील्येति अन्तर्भावितणिजर्थोयं नेत्राण्युन्मीलन्ति गोपा भगवांस्तैस्तान्युन्मीलयति, तथा चोन्मीलय्य भाण्डीरमापिता  
इत्यर्थः, यतो भगवानिति पूर्वं निमीलनोद्देशे हरिपदमुक्तं, विमर्शार्थं तत् स्मारयन्ति, दुःखाभावात् हि निमीलनोद्देशः,  
तत्रैवोन्मीलने दग्धवनदर्शने दुःखं स्यादेवेति भावः ॥ १३ ॥

इति षोडशाध्यायः ॥ १६ ॥

### ( ४ ) श्रीमद्दीक्षितलालभट्टयोजिता श्रीसुबोधिनीयोजना

वीक्ष्य तं मेनिरेमरमित्यस्य विवृती अमरं मरणनिवर्तकमिति न मरो मरणं यस्मात् स अमर इति व्युत्पत्त्या  
यस्माद्धेतोः अन्यस्य मरणं नास्तीतिफलितं, तदेतदुक्तं मरणनिवर्तकमिति, कालातीतं वा पुरुषोत्तममिति न मरो मरणं यस्मेति  
“नैवेदितुं प्रभुभूम्न ईश्वरो धाममानिना”मिति वाक्यात् पुरुषोत्तमस्य कालातीतत्वमतस्तथेत्यर्थः ॥ १४ ॥ क्षणं युगशतमिवेत्यस्य  
व्याख्याने एकक्षणे अनन्तवारमुत्पद्यन्ते अग्र्यन्ते चेति ‘मृत्युरत्यन्तविस्मृति’रिति वाक्यात् सर्वथा विस्मरणं मृत्युपदवाच्यं,  
पुनर्देहादिस्मृतिरुत्पत्तिः, तदेतासामत्युग्रविरहवशाद् भूयो भूयो जायते इति तथोक्तं, एकस्मिन् क्षणे अनन्तवारमुत्पत्तिमरणे देह-  
स्मृतितदभावरूपे भगवद्विरहस्याचिन्त्यप्रभावात् भवत इति ज्ञातव्यं, तथा चानेकोत्पत्त्यनेकमरणाधिकरणत्वाद् भगवद्विरहक्षणस्य  
युगशतत्वं युक्तमेवेति भावः ॥ १६ ॥

इति षोडशाध्यायः ॥ १६ ॥

### गोस्वामिश्रीगिरिधरलालकृता बालप्रबोधिनी

ततश्च ते गोपाः पुनर्भाण्डीरमापिताः अक्षीण्युन्मील्य आत्मानं प्रत्येकाभिप्रायेणैकवचनम्, गाश्च दावाग्नेर्मोचिताः निशाम्य  
दृष्ट्वा विस्मिता आसन्नित्यन्वयः ॥ १३ ॥ योगमायानुभावितं सम्पादितं तत् कृष्णस्य योगवीर्यमपूर्वं प्रभावं ‘योगो पूर्वार्थसम्प्राप्तौ’  
इति विश्वप्रकाशात् । वीक्ष्य ते गोपास्तं श्रीकृष्णममरं मरणधर्मनिवर्तकं परमेश्वरं मेनिरे इत्यन्वयः । ‘किं तद्वीर्यम् ? तत्राह -  
दावाग्नेः सकाशादात्मनः क्षेमं मोक्षणमिति ॥ १४ ॥ सहुरामो रामेण सहितो गोपैरेवमभिष्टुतो जनार्दनः कृष्णः गाः सन्निवर्त्य  
सायाह्ने सायङ्काले वेगुं विरणयन् गोष्ठं व्रजमगादित्यन्वयः ॥ १५ ॥ यथा गोपानां दावाग्नितो मोचनपूर्वकं स्वप्रातिजपरमानन्दं  
ददौ, तथा गोपीनामपि विरहजाग्नितप्तानां तद्विमोचनपूर्वकं सायङ्काले तं नित्यमेव ददातीति सूचयन् तद्विनवृत्तमाह-गोपीनामिति ।  
गोविन्ददर्शने सति गोपीनां यशोदादीनां परमानन्द आसीत् । ‘कीदृशमानन्दस्य परमत्वम् ?’ इत्यपेक्षायाम् ‘अस्मद्वाङ्मनसयोर-  
गोचरत्वान्न साशान्निर्देष्टुं शक्यते’ इति सूचयन् प्रतियोगिनिर्देशमुखेनाह-क्षणमिति । स्पष्टम् ॥ १६ ॥

इति श्रीवल्लभाचार्य-वक्ष्यगोपालसुनुना । श्रीमन्मुकुन्दरायाणां पादसेवाधिकारिणा ॥ १ ॥

श्रीमद्गिरिधराख्येन भजनानन्दसिद्धये । श्रीमद्भागवतस्येयं टीका बालप्रबोधिनी ॥ २ ॥

रचिता दशमे तत्र तामसरोधवर्णने । ऊनविशो गतो वृत्ति दावाग्निमोक्षबोधकः ॥ ३ ॥



अन्विताथप्रकाशिका

ततश्चेति ॥ ततश्च ते गोपाः पुनर्भाण्डिरमापिताः भगवदाज्ञया अक्षोण्युन्मील्य आत्मानं प्रत्येकाभिप्रायेणैकवचनम् । गाश्च दावान्मेमोचिताः निशाम्य दृष्ट्वा विस्मिता आसन् । अयं भाण्डीरो मुञ्जाटव्याः क्रोशपञ्चके स्थितो ज्ञेयः ॥ १३ ॥ कृष्णस्येति ॥ योगमाययाऽनुभावितं संपादितं दावान्नेः आत्मनः क्षेमं क्षेमकरं क्षेमशब्दात्तत्करोतीति जिज्ञासादच् । तत् कृष्णस्य योगवीर्यं वीक्ष्य ते गोपाः तं श्रीकृष्णममरं देवं मेनिरे ॥ १४ ॥ गा इति । सहुरामो रामेण सहितो गोपैरेवमभिष्टुतो जनार्दनः कृष्णः गाः सन्निवर्त्य सायाह्ने सायंकाले वेणुं विरणयन् गोष्ठं व्रजमगात् ॥ १५ ॥ गोपीनामिति ॥ यासां गोपीनां येन श्रीकृष्णेन विना क्षणमपि । क्लेशमार्षम् । युगशतमिव अभवत् । तासां गोपीनां गोविन्ददर्शने सति परम आनन्द आसीत् ॥ १६ ॥

इति श्रीकृष्णसेवार्थमन्विताथप्रकाशिकाम् । गङ्गासहायो निरमादशमस्योर्नविशके ॥

इति श्रीमद्भागवते महापुराणे दशमेऽन्विताथप्रकाशिकायामेकोनविंशोऽध्यायः ॥ १९ ॥

श्रीगोपालानन्दमुनिविरचितं निगूढार्थप्रकाशव्याख्यानम्

ततो मोचनान्तरं पुनर्भाण्डिरं वटं प्रापिताः ते गोपाः अक्षोणि उन्मील्य मोचितं आत्मानं मोचिता गाश्च निशाम्य दृष्ट्वा विस्मिता आसन् स च भाण्डीरो मुञ्जाटव्या उत्तरतः क्रोशपञ्चके स्थितो ज्ञेयः ॥ १३ ॥ तेन श्रीकृष्णेन योगमायया योगः स्वेप्सित-संकल्पसिद्धिः स एव माया सामर्थ्यतयानुभावितं प्रकाशितं आत्मनः स्वस्य क्षेमं क्षेमकरं कृष्णस्य यत् योगवीर्यं योगो नित्यमैश्वर्यं स योगस्तस्य वीर्यं पराक्रमः तद्वीक्ष्य तं हरिं अमरं मेनिरे ॥ १४ ॥ सायाह्ने सायंकाले गाः सन्निवर्त्य प्रत्याहृत्य ॥ १५ ॥ यासां गोपीनां येन कृष्णेन विनाक्षणं पलदशकं युगशतमिव ॥ १६ ॥

इति श्रीशुद्धैकांतधर्मप्रवर्तकगुरुराजेन्द्रश्रीसहजानन्दस्वामिशिष्यगोपालानन्दमुनिविरचिते निगूढार्थप्रकाशके श्रीमद्भागवतस्य

दशमस्कन्धव्याख्याने दावाऽग्निमोक्षो नामेकोनविंशोऽध्यायः ॥ १९ ॥

भगवत्प्रसादाचार्यविरचिता भक्तमनोरञ्जनी

तत इति ॥ ततश्च पुनः, भाण्डिरं आपिताः भगवद्योगशक्त्या पुनर्भाण्डिरं प्रापिताः सन्तः, ते गोपादयः, भगवदाज्ञयेति शेषः । अक्षोणि उन्मील्य, आत्मानमात्मन इत्यर्थः । गाश्च मोचिताः वनवह्ने भगवतैव सर्वे वयं विमोक्षं कारिताः इति, निशाम्य बुद्ध्वा दृष्ट्वा वा, विस्मिताः आसन् ॥ १३ ॥ कृष्णस्येति ॥ तस्य श्रीकृष्णस्य योगमायाश्रयशक्तिस्तयाऽनुभावितं प्रकाशतां नीतं, कृष्णस्य योगवीर्यं, योगसामर्थ्यं दावान्नेः आत्मनः क्षेमं च वीक्ष्य, ते गोपाः, श्रीकृष्णमिति शेषः । अमरं कंचिद्देवं, मेनिरे । केचित्तु तद्योगमायानुभाविता इति ते इत्यस्य विशेषणं कुर्वन्ति, तस्य श्रीकृष्णस्य योगमायाश्रयशक्तिरूपयाऽनुभावितास्तत्प्रभावविषयीकृताः इति समासं च कुर्वन्ति ॥ १४ ॥ गा इति । ततः सहुरामो रामेण सहितः, जनार्दनः कृष्णः, सायाह्ने संध्याकाले, गाः घेनूः, सन्निवर्त्य प्रत्यावृत्य, वेणुं विरणयन्, गोपैः अभिष्टुतः संश्र, गोष्ठं अगात् आगमत् । पाठान्तरे संघीकृत्येत्यर्थः ॥ १५ ॥ गोपीनामिति ॥ यासां गोपीनां, येन श्रीकृष्णेन विना, क्षणमपि क्षणपरिमितः कालोऽपि, युगशतमिव युगशतप्रायः, अभवत् । तथाविधानां गोपीनां, गोविन्ददर्शने परमानन्दः, आसीत् । दर्शनमिति पाठान्तरे गोविन्ददर्शनं गोपीनां यशोदादीनां, परमानन्दः परमानन्दकरं, आसीत् ॥ १६ ॥

गोपानां हृष्यतां स्वाङ्गमारुह्य सुहृदां हरिः । वनाग्नेः पानतः स्वीयैश्वर्यमाविश्रकार सः ॥ १ ॥

इति श्रीधर्मधुरंधरश्रीधर्मात्मजप्रत्यक्षगुरुपुत्रमश्रीसहजानन्दस्वामिसुतश्रीरघुवीराचार्यसुनुभगवत्प्रसादाचार्यविरचितायामन्वयार्थवबोधिन्यां

भक्तमनोरञ्जिन्याख्यायां श्रीमद्भागवतटीकायां दशमस्कन्धपूर्वार्द्धे एकोनविंशोऽध्यायः ॥ १९ ॥

श्रीहरिसूरिविरचितं श्रीभक्तिरसायनम्

ततश्चेति : १०.१९.१३.

दिग्भ्रान्तिभाजो विकटाध्ववर्तिनः पुंसः पुनः स्वास्थ्यकृदेकमेव यत् ।

प्रागीक्षितं वस्त्विति तानपीश्वरस्तदर्थमेवाज्जयदाद्यभूरुहम् ॥ ५१ ॥

मःक्षुत्तमोऽयमिति यो गुरुणा निरुक्तः शिष्यैः स एव समये सति माननीयः ।

साक्षीकृतं दितिसुतासुहृता बलेनेत्यागात्तमेव सगणोऽप्यपदानशंसी ॥ ५२ ॥

आगन्तुकानलजतापहतिः कृतेषां स्वाभाविकवर्तुजनितोऽपि न चास्तु तापः ।

इत्यानयद्वटपदं स हितान् हितार्थी तस्मिन् स शैत्यगुणभागिति शास्त्रसिद्धम् ॥ ५३ ॥



गाः सन्निवर्त्येति : १०.१९.१५.

सरलोत्तमवंशजस्य वाणी भवतीहोप्रभवान्नितापहन्त्री ।

श्रुतिसद्गुणशालिनीत्यबोधि प्रभुणा वादयता तदा स्ववेणुम् ॥ ५४ ॥

ज्वलदनलकीलजालप्रभूतनिखिलाङ्गतापशान्तिकृते । स्रवदतुलामृतसारं स युक्तमस्मिन्नवादयद् वेणुम् ॥ ५५ ॥

येषां कृपारसजुषा स्वदृशा दवाग्निर्नीतिः प्रकाममुपशान्तिमिहाच्युतेन ।

सानन्दवृत्तिरतुला किल गोकुलेऽपि सिद्धैव तेष्विति तदा विशदार्थमासीत् ॥ ५६ ॥

गोपीनामिति : १०.१९.१६.

अतिलङ्घयन्ति युगशतमपि मुनयो यत्प्रसादवासनया । तच्छ्रीमच्छ्रीपतिमुखदर्शनतः सुखमसीम सिद्धमिदम् ॥ ५७ ॥

इति श्रीमन्नासिकनिवासि-कविवर-हरिसुरिविरचिते भक्तिरसायने एकोनविंशोऽध्यायः ॥ १९ ॥

### कृष्णप्रिया

इसके बाद जब ग्वालवालों ने अपनी अपनी आँखें खोलकर देखा, तब अपने को भाण्डौर वट के पास पाया, इस प्रकार अपने आप को और गौओं को दावानल से बचा देख वे ग्वालवाल बहुत ही विस्मित हुए ॥ १३ ॥ श्रीकृष्ण की इस योगसिद्धि तथा योगमाया के प्रभाव को एवं दावानल से अपनी रक्षा को देखकर उन्होंने यही समझा कि श्रीकृष्ण कोई देवता हैं ॥ १४ ॥ परीक्षित ! सायङ्काल होनेपर बलरामजी के साथ भगवान श्रीकृष्ण ने गौएँ लौटायीं और वंशी बजाते हुए उनके पीछे पीछे ब्रज की यात्रा की उस समय ग्वालवाल उनकी स्तुति करते आ रहे थे ॥ १५ ॥ इधर ब्रज में गोपियों को श्रीकृष्ण के बिना एक-एक क्षण सौ सौ युग के समान हो रहा था, जब भगवान श्रीकृष्ण लौटे तब उनका दर्शन करके वे परमानन्द में मग्न हो गयीं ॥ १६ ॥

इति श्रीमद्भागवत दशमस्कन्ध का उन्नीसवाँ अध्याय समाप्त ॥ १९ ॥

❖❖❖❖❖



## अथ विंशोऽध्यायः

श्लोकाः	अनु.	उ.	श्लो. अ.	उ. अ.	अ. अ.	सं. श्लो. अ.	सं. श्लो.	अक्ष.
४६	४६	१	१५६८	६	३७	१६११	५०१	३

### श्रीशुक उवाच

'तयोस्तदद्भुतं कर्म दावाग्नेर्मोक्षमात्मनः । गोपाः स्त्रीभ्यः समाचक्षुः' प्रलम्बवधमेव च ॥ १ ॥  
गोपवृद्धाश्च गोप्यश्च तदुपाकर्ण्य विस्मिताः । मेनिरे देवप्रवरौ कृष्णरामौ व्रजं गतौ ॥ २ ॥  
ततः प्रावर्तत प्रावृट् सर्वसत्त्वसमुद्भवा । विद्योतमानपरिधिर्विस्फूर्जितनभस्तला ॥ ३ ॥  
सान्द्रनीलाम्बुदैव्योम सविद्युत्स्तनयित्नुभिः । अस्पष्टज्योतिराच्छन्नं ब्रह्मेव सगुणं बभौ ॥ ४ ॥

### कर्मक्षमा

अवयवः—गोपाः दावाग्नेः आत्मनो मोक्षम् तयोः अद्भुतम् तत् कर्म च एव प्रलम्बवधम् कर्म स्त्रीभ्यः समाचक्षुः ॥ १ ॥  
गोपवृद्धाः च गोप्यः च जनाः तद् उपाकर्ण्य रामकृष्णौ व्रजंगतौ देवप्रवरौ मेनिरे ॥ २ ॥ ततः विद्योतमानपरिधिः विस्फूर्जित-  
नभस्तला सर्वसत्त्वसमुद्भवा प्रावृट् प्रावर्तत ॥ ३ ॥ सविद्युत् स्तनयित्नुभिः सान्द्रनीलाम्बुदैः आच्छन्नम् व्योम, सगुणम् ब्रह्म इव  
बभौ ॥ ४ ॥

### श्रीधरस्वामिविरचिता भावार्थदीपिका

विंशे प्रावृट्छरच्छोभावर्णनेन वनोचिताः ॥ प्रावृट्क्रीडा निरूप्यन्ते गोपरामयुजो हरेः ॥ १ ॥

हेयादेयोपमानेन प्रावृट्छरद्वयश्रियोः ॥ वर्णनं त्वदमुतेश्वर्यकृष्णलीलाविवक्षया ॥ २ ॥

तत्र प्रावृड्वर्णनं तत इत्यादिद्वाविंशत्या । सर्वेषां प्राणिनां समुद्भव उत्पत्तितो जीवनतश्च यस्यां सा प्रावृट् । विद्योत-  
मानाः परिधयः परिवेषा दिशो वा यस्यां सा । विस्फूर्जितां संक्षुभितं नभस्तलं यस्यां सा ॥ १ ॥ सांद्रैर्निविडैर्नीलांबुदैर्विद्युद्गर्जित-  
सहितैराच्छन्नम् । सगुणं गुणैराच्छन्नं जीवाख्यम् । विद्युद्गर्जितांबुदानां सत्त्वरजस्तमोभिरुपमा ॥ २ ॥ पर्जन्याः सूर्याः । स्वर्गोभिर्निज-  
रश्मिभिः । काले यथोचितसमये । अत्र राजोपमा समये करादानतः समये पुनर्दानतश्च सूचिता ॥ ३ ॥ अस्य विश्वस्य प्रीणनमाप्या-  
यनकरं जीवनमुदकं मुमुचुः कृपालवो यथा तप्तं जनं निरीक्ष्यानुकंपमानास्तदाप्यायनाय स्वजीवनमपि त्यजति तद्वत् महान्तो मेघा-  
स्तडिलेनैर्विश्वं तप्तं निरीक्ष्य वायुभिर्वेपिता जीवनं मुमुचुरिति ॥ ४ ॥

### श्रीवंशीधरकृतो भावार्थदीपिकाप्रकाशः

गोपरामैर्युज्यत इति गोपरामयुक् तस्य तथा ( १ ) । हेयान्युपमानानि पाखंडादीनि, आदेयानि भक्ताचरितादीनि ( २ ) ।  
तत्र तयोर्द्वयोर्मध्ये । उत्पत्तितो दंशमशकचित्रितपृष्ठबहुपादादीनाम्, जीवनतो जीवनहेतुजलवृष्टेः । “सत्त्वं द्रव्ये प्राणिमात्रे सत्त्वं  
सत्तास्वभावयोः” इति यादवः । “परिधिः परिखाकाष्ठोपसूर्यशशिमंडले” इति धरणिः ॥ १ ॥ न स्पष्टानि दृश्यानि ज्योतीषि  
सूर्यादीनि यत्र तत् । गुणैर्गुणकार्यैरिन्द्रियादिभिः । प्रकाशकत्वात्सत्त्वसाम्यं विद्युतः, अभिमान्येव गर्जत्यतोऽभिमानस्य रजःकार्य-  
त्वात्तत्कार्यस्य गर्जनस्यापि रजस्त्वमेवेति, अंबुदानामाच्छादकत्वेन तमः साम्यमूह्यम् ॥ २ ॥ वर्षतीति पर्जन्याः ‘पृषु-सेचने’ पृषे  
पस्य जोन्यप्रत्ययश्च्रीणादिकः । रविकरा एव मेघाकारेण परिणता वर्षतीति निरूपितं हरिवंशे । ‘आदित्याज्जायते वृष्टिः’ इति  
मनूक्तेः । स्वर्गोभिः मेघाकारेण परिणतैः । अष्टौ मासानिति “कालाध्वनोरत्यंतसंयोगे” इति द्वितीया । वसु द्रव्यम् । उदमयम्  
जलरूपम् । अत्र स्वरूपे मयट् ॥ ३ ॥ आप्यायनकरम् तृप्तिकरम् “आप्यायनं पालने च समुद्रे वरुणे तथा । रवौ चंद्रे वारिजीवे  
घावने प्रियदर्शने ॥” इति ॥ ४ ॥

### श्रीमज्जीवगोस्वामिकृता वैष्णवतोषिणी

तयोः श्रीकृष्णरामयोर्दावाग्निमोक्षणरूपं प्रलम्बवधरूपं च यथा स्वं तत्कर्म सामयिकच्युतक्रमनिर्देशः प्राधान्यापेक्षया  
श्रीभ्यः स्वमात्रादिभ्यः असङ्कोचात् ता एव श्रावयितुमित्यर्थः । सम्यक् तत्तत् विशेषत आचक्षुः ॥ १ ॥ तत एव सर्वेषामपि श्रुतवतां

१. इमौ द्वौ श्लोको १-२ पूर्वाध्यायान्ते वर्तन्ते—विज. । २. चक्षुः—श्रीधर. वंशी. वीर. विज. ।



भावमाह—गोपेति । सत्स्वपि युवसु गोपवृद्धा इति तेषामपि चमत्कारातिशयेन रसाधिक्यापेक्षया अतो गोप्योपि तादृश्यो ज्ञेयः देवेषु प्रवरौ कावपि बन्धुजनोचितप्रेमाक्रान्तचित्ततया निश्चयाभावात् ॥ २ ॥ क्रमप्राप्तां श्रीभगवतः प्रावृट्शरत्कीडां वर्णयितुं श्रीवृन्दावनसम्बन्धेनात्यन्तमुल्लसन्ती तदुद्दीपनरूपां श्रीष्मवत्त्वात्तद्वृत्तिभिर्यमेवादी वर्णयति—वर्णनालङ्कारायानुपङ्गिकत्वेन सतां हेयोपादेयतां च दर्शयति—तत इत्यादिना यावत्समाप्ति । तत्र तयोरारम्भादिक्रमेणैव वर्णनं ज्ञेयम् अन्यत्तः तत्र दिश इति पक्षे वर्षा-रम्भे ईषद्वृष्ट्या मरीचिकाहिमधूल्याद्याच्छादनेन दूरतो दृष्टिप्रसरणात् विस्फूर्जितं गजितम् ॥ ३ ॥ अस्पष्टं ज्योतिश्चन्द्रसूर्यादिव यत्र तादृशं सत् व्योम वभौ तद्वारा स्वप्रकाशान्तरं व्यञ्जयामास अस्पष्टज्योतिष्ते हेतुः सान्द्रनीलाम्बुदैराच्छन्नमिति कीदृशः तं विद्युद्भिस्तनयितुभिश्च सहितैः स्तनयित्नवोऽत्र कथञ्चिच्छब्दपरत्वाद्गजितमेवोच्यते किमिव वभौ तत्राह ब्रह्मैव जीवात्यब्रह्मांग इव तच्च कीदृशं सगुणं सत्त्वरजस्तमोघिस्तत्कार्यैश्च आवृतस्वरूपज्योतिरित्यर्थः । सत्त्वादिसंस्थानीयांशास्त्वत्र यथायथं विवेचनीयाः ॥ ४ ॥

### श्रीसनातनगोस्वामिकृता बृहद्वैष्णवतोषिणी

तयोः श्रीरामकृष्णयोः प्रथक्त्वेन कृतमपि तयोरन्योन्यं साहाय्यादिनैक्याभिप्रायेणैकत्रैव निर्दिष्टम्, यद्वा दावाग्निमोक्षं कृष्णस्य प्रलम्बवधश्च रामस्येति क्रमेण विवेचनीयम् । अद्भुतमलौकिकत्वात्, स्त्रीभ्यः श्रीयशोदादिभ्य इति तासां स्नेहादिविशेषात्, चकाराच्छ्रीनन्दादिभ्यश्च सम्यक् तत्तद्विशेषत आचख्युः, अप्यर्थे एव शब्दः, प्रलम्बवधस्य श्रीवलदेवकृतत्वेन गौणतयात्यानात्, अत एव पूर्ववृत्तस्यापि तस्य पश्चान्निर्देशः, यद्वा, दावाग्निमोक्षकर्मणो महत्त्वाद्विशेषतश्च ततः स्वरक्षणादावाख्यानात्, ततश्चैव शब्द उक्तसमुच्चये ज्ञेयः ॥ १ ॥ उप तयोः समीप एव, उपांशुत्वेन वा, आकर्ष्य देवेषु प्रवरौ परमश्रेष्ठौ श्रीविष्णुशिवौ ब्रजं गतौ प्राप्ते, जन्मामननञ्चभक्तिविशेषोत्पत्त्या जीववज्जन्मानच बोधात्, किन्तु कृपया स्वयमेव साक्षाद्भूताविति, किन्तु निजबन्धुत्वादिना प्रेम्णा भजनीयावेवेति भावः । यद्वा, हे देव हे परीक्षित ! ब्रजं गतौ प्रवरौ ब्रजजनश्रेष्ठतरावित्यर्थः । यद्वा, देवप्रवराविव, अतोऽस्मात् सदा परिपालयिष्यत इति भावः । गोपेषु वृद्धाः श्रीनन्दोपनन्दादय इति युवभ्यो भगवतो बालोऽपि तादृश्य इव क्रीडारसाङ्ग-स्तत्संगत्या वने विहर्तुं यास्तीति बोधयति । यद्वा, तरुणानां गोपानां गोपीनाञ्च रसविशेषयुक्तानां सदा भगवन्माहात्म्यविशेष-परिस्फूर्त्या विस्मयाद्यभावात् तांश्चात्र नोक्ताः, अतो वृद्धानां गोपानां साहचर्येण गोप्योऽपि वृद्धा एव ग्राह्याः । अत एव चकारद्वयं प्रियतमानां तन्माहात्म्यपरिस्फूर्त्यापि न प्रेम्णा हानिरित्यत्र वृद्धिरेवेति पूर्वमुद्दिष्टमेव ॥ २ ॥ क्रमप्राप्तां श्रीभगवतः प्रावृट्शरत्कीडां वक्तुं श्रीवृन्दावनस्य प्रावृट्शरदोः शोभा विशेषाविभवेन तयोः श्रीभगवतोः क्रीडाविशेषापेक्षया ते वर्णयति—तत इत्यादिना यावत्समाप्ति तत्र तयोरारम्भादन्तावधि क्रमेणैव वर्णनं ज्ञेयम् । विशेषेण द्योतमानाः प्रकाशमानाः परिधयो दिशो यस्याम्, वर्षारम्भे उद्यद्भिर्मघैः सूर्याच्छादनेन दूरतो दृष्टिप्रसरणात्, किञ्च, विस्फूर्जितं सूर्यतेजः क्षोमहान्या परिस्फुरितं नभस्थलं यस्याम्, यद्वा, विशब्दी विहीनार्थी, वर्षारम्भे वायुवेगप्रवृत्त्या धूलिप्रसरतोऽप्रकाशमाना दिशो यस्यामित्यर्थः, तथा विस्फूर्जितं धूलिभिः संवृष्टं नभस्थलं यस्यामिति ॥ ३ ॥ सान्द्रनीलाम्बुदैराच्छन्नम्, अतोऽस्पष्टं ज्योतिः सहजप्रकाशः सूर्यतेजो वा यस्मिन् । अन्यतन्व्यात्तान् तत्रास्पष्टज्योतिर्वादिना जीवात्यमिति, ततश्च नीलाम्बुदादिसदृशं स्तामसादिकर्मभिराच्छन्नम् ॥ ४ ॥

### श्रीमुदर्शनसूरिकृतं शुकपक्षीयम्

विद्योतमानपरिधिः विद्युद्भिर्द्योतमानपरिधिः विस्फूर्जिता नभस्तला च ॥ ३ ॥ अस्पष्टत्वहेतुमाह—आच्छन्नं प्रकृत्या तिरोहितं ज्योतिः ज्ञान रूपं ब्रह्मैव ॥ ४-६ ॥

### श्रीमद्वीरराघवाचार्यकृता भागवतचन्द्रचन्द्रिका

एवं वसन्तश्रीष्मयोर्भगवतः क्रीडा अनुवर्णिताः अथ प्रावृट्शरदोस्ता अनुवर्णयितुं दृष्टान्तैस्तैस्तावद्धेयोपादेयविभानं प्रदर्शयन्नेव प्रावृट्शरदोः तात्कालिकान् कांश्चिद्विहारान्श्रानुवर्णयति विशेषाच्छायेन—तावत्प्रथमं भगवत्क्रीडावृत्तशेषमाह—तमेति द्वितीयम् । आत्मनः आत्मनां दवाग्नेर्मोक्षणात्मकं तद्रामकृष्णयोरद्भुतं कर्म प्रलम्बवधश्च गोपा स्त्रीभ्यो यशोदादिभ्यः कथयामासुः ॥ १ ॥ तद्गोपबालैस्तमाकर्ष्य विस्मिताः गोपवृद्धा नन्दादयः गोप्यश्च रामकृष्णौ ब्रजं गतौ देवश्रेष्ठौ मेनिरे देवश्रेष्ठेव रामकृष्णरूपेण ब्रजे जातावित्यमन्यन्तेत्यर्थः ॥ २ ॥ ततः प्रावृट् वर्षत्तुं तं प्रावृष्टं विशिनष्टि—सर्वेषां प्राणिनां समुद्भव उत्पत्तौ जीवनतश्च यस्यां विद्योतमानाः विद्युद्भिर्द्योतमानाः परिधयो दिशो यस्यां विस्फूर्जितं वज्रनिर्घुष्टं नभस्तलं यस्यां सा प्रावृट् प्रावर्ततेत्यन्वयः ॥ ३ ॥ सान्द्रैरिति । सान्द्रैर्निविडैर्नीलाम्बुदैर्विद्युद्गजितसहितैराच्छन्नम् अत एवास्पृष्टानि ज्योतीषि सूर्यचन्द्रादीनि यस्मिन्स्तद्व्योम सगुणं ब्रह्मैव वभौ, यथा प्रकृत्या तिरोहितं ज्योतिर्ज्ञानरूपत्वाद्विषयप्रकाशकधर्मभूतज्ञानं यस्य तत् सगुणं ब्रह्म गुणत्रयवश्यं ब्रह्म गुणतो बृहत्त्वाहं जीवस्वरूपं भाति तद्वदित्यर्थः । अनेनाकाशस्य यावच्छरदं नीलाम्बुदविद्युस्तनयितुसम्बन्ध-ज्जीवस्य यावन्मुक्तिगुणवश्यत्वं सूर्यादिज्योतिस्तस्थानीयधर्मभूतस्य सङ्कोचेन प्रसराभावः व्योमवत्स्वतो निर्मलस्यागन्तुकमालिन्यं चेति तदपनोदकमोक्षोपाये यतितव्यमित्यभिप्रेतं ब्रह्मशब्देन मुक्तिदशायां ज्ञानद्वारा बृहत्त्वमस्तीति सूचितम् ॥ ४ ॥



### श्रीमद्विजयध्वजतीर्थकृता पदरत्नावली

किं तत्कर्मैति तत्राह—दावाग्नेरिति । चशब्दः समुच्चये दावाग्निमोक्षं प्रलम्बवधं चेति द्वयमेवेत्यर्थः ॥ १ ॥ एकश्रवणः समाहारे “चोन्वाचये समाहारः” इति यादवः व्रजं गतो कृष्णरामौ देवप्रवरी मेनिरे इत्यन्वयः ॥ २ ॥ नारायणभक्तिवैद्यावैद्य-दृष्टान्तत्वेन प्रावृत्तुं वर्णयत्वस्मिन्नध्याये ततः ग्रीष्मत्वं नन्तरं सर्वेषां सत्त्वानां स्थावरजङ्गमलक्षणानां पदार्थानां समुद्भवो यस्यां सा तथा “सत्त्वं ब्रह्मे सत्ता स्वभावयोः” इति यादवः विद्योतमानाः तडिदन्तरे प्रकाशमानाः परिधयः परिवेषा यस्यां सा तथा विस्फू-जितम् अशनिगर्जनोपेतं नभस्तलं यस्याम् एवंविधा प्रावृत् प्रावर्तत इत्यन्वयः ॥ ३ ॥ प्रावृद्गुणान्तरं दर्शयति—सान्द्रेति । जलेन सान्द्रनीलाम्बुदैराच्छन्नं व्योम नभो बभौ विद्युता स्तनयित्नुना गर्जितेन सहितैः अत एवास्पष्टसूर्यज्योतिः “परायणं ज्योतिरेकं तन्तम्” इति श्रुतिः । कथमिव सगुणं चतुर्मुखाख्यं ब्रह्म व ॥ ४ ॥

### श्रीमज्जीवगोस्वामिकृतः क्रमसन्दर्भः

विस्फूर्जितं गर्जितम् ॥ १-४ ॥

### श्रीमद्विश्वनाथचक्रवर्तिकृता सारायंदशिनो

उपमानेन वस्तूनामुपादेयत्वहेयत्वे । विशेषे प्रावृद्शरच्छोभा वर्णनेऽद्योतयन्मुनिः ॥

देवप्रवराविति प्रेमप्रावत्येन स्वसम्बन्धस्य दाढ्यात् पूर्ववन्माधुर्यस्यैव पोषणं नत्वेषामैश्वर्यज्ञानं ज्ञेयं तत् कार्यस्य स्वसम्बन्धशैथिल्यस्य तत्संयोगे कुत्राप्यश्रवणात् ॥ २ ॥ ततो ग्रीष्मानन्तरं सर्वेषां सत्त्वानां प्राणिनां समुद्भव उत्पत्तितो जीवनतश्च यस्यां सा प्रावृद् वर्षा परिधिश्चन्द्रार्कयोर्मण्डलं विस्फूर्जितं गर्जितं तद्युक्तं नभस्तलं यस्यां सा ॥ ३ ॥ सान्द्रैर्निविडैर्नीलाम्बादैर्विद्युद्गर्जित-सहितैराच्छन्नमाच्छन्नत्वेन प्रतीतं सगुणं ब्रह्मसमष्टिविराडात्मा विद्युद्गर्जिताम्बुदानां सत्त्वरजस्तमोभिरूपमा अत्र व्योम्नो निर्लेपत्वेन वस्तुतस्त्वेनाच्छन्नत्वेनाम्बुदाद्यधिष्ठानमात्रत्वाद्ब्रह्मणा सहोपमेयं योगिभिः स्वीयोपास्यदृष्ट्या उपादेया ॥ ४ ॥

### श्रीमच्छुकदेवकृतः सिद्धान्तप्रदीपः

विशेषे गोपगोपीभ्यः प्रलम्बवधादिप्रभुर्कर्मनिवेदनं प्रावृद् शरच्छोभा सखस्य हरेः प्रावृद् क्रीडा च निरूप्यते—तयोः इति ॥ १-२ ॥ सर्वेषां सत्त्वानां सम्यगुद्भवः उत्पत्तितो जीवनतश्च यस्मात् विद्योतमानाः परिधयः दिशो यस्याम् विस्फूर्जितं संक्षुभितं नभस्तलं यस्यां सा ॥ ३ ॥ तदानीं सान्द्रैर्निविडैर्विद्युद्गर्जितसहितैर्नीलाम्बुदैराच्छन्नं व्योम सगुणं गुणवश्यं ब्रह्म बृहद्-ज्ञानगुणं जीवतत्त्वमिव अस्पष्टज्योतिः आभाति यथा वृत्तज्ञानो जावस्तथावृत्तसूर्यादिज्योतिराकाशो बभावित्यर्थः । विद्युद्गर्जिता-म्बुदानां सत्त्वादिभिरूपमा ॥ ४ ॥

### श्रीबलदेवविद्याभूषणकृता वैष्णवानन्दिनी

उपादेयत्वहेयत्वे वस्तूनामुपमानतः । बोधयन् विश्वे ब्रूते प्रावृद्शरद्वतुश्रियम् ॥

गोपास्तस्य सखायः स्त्रीभ्यः स्वस्वमातृभ्यः ॥ १ ॥ गोपाश्च तासां श्वश्रूः देवप्रवरी निखिलदेवश्रेष्ठौ साक्षात् प्रभुं मेनिरे न च तत्र वात्सल्यशैथिल्यं किन्तु तत्पुष्टिरेव स्वात्मजे निखिलक्षितीशे सति तन्मात्रादीनां तत्र वात्सल्यपुष्टिरेव प्रतीतेरित्युक्तम् ॥ २ ॥ तत्र तावद् वर्षावर्णनं द्वाविंशत्या, ततो ग्रीष्मानन्तरं प्रावृद् वर्षा प्रावर्तत सर्वेषां सत्त्वानां प्राणिनां समुद्भव उत्पत्तितो जीवनश्च वृद्धिर्यस्यां सा परिधिश्चन्द्रार्कयोर्मण्डलं विस्फूर्जितं संक्षुभितं नभस्तलं विद्यद्यस्यां सा ॥ ३ ॥ विद्युद्गर्जितसहितैः सान्द्रैर्नीलाम्बुदै-राच्छन्नं व्योम बभौ अस्पष्टानि ज्योतीर्षि यत्र तत् सगुणं ब्रह्मैव समष्टिजीवचैतन्यमिवेति विद्युद्गर्जिताम्बुदानां सत्त्वरजस्त-मोभिरूपमा हिरण्यगर्भोपासकैरुपादेया अम्बुदादिभिरव्योम्न इव गुणैर्हिरण्यगर्भस्यालेप इति तद्भावः ॥ ४ ॥

### श्रीसत्यधर्मकृता श्रीभागवतटिप्पणी

हरिः ॐ ॥ व्यासोच्छिष्टमिदं जगदित्यादेरेतदध्याये वैदिकावैदिकनिदर्शनप्रदर्शनेन प्रावृद्ऋतुवर्णनोपदेशेन कवीनां सरससरणीं करुणातो दर्शयति व्यास इति शुको वक्ति ॥ श्रीशुक इति । ततो ग्रीष्मतुंगमनानन्तरं सर्वसत्त्वानां नानाविधस्थावर-जङ्गमानां समुद्भव उत्पत्तिर्यस्यां सा विद्योतमानाः प्रकाशमानाः परिधयः परिवेषा यस्यां सा विशेषेण स्फूर्जितमशनिध्वनिर्यस्मिस्त-न्नभस्तलं यस्यां सा प्रावृद् वर्षतुः प्रावर्तत ॥ १ ॥ सविद्युत्स्तनयित्नुभिः । अत्र विद्युतश्च स्तनयित्नुः शब्दश्च तत्सहितैः । स्तेनयित्नुः पयोवाहे तदध्वनाविति विश्वः । सान्द्रा जलेन नीलाम्बुदा नीलमेघास्तैराच्छन्नं नभोऽत एवास्पष्टं ज्योतिर्यस्मिन्सूर्यादिस्तत्सत् । सूर्यो ज्योतिरुत्तरमित्यादेः । व्योम सगुणं ब्रह्म नारायणाख्यं दुर्मदजलदैराच्छन्नस्पष्टज्योतिरनाभिव्यञ्जितत्वज्ञानं तथा बभौ । कार्यब्रह्म चतुर्मुखाख्यमिति वेति पूर्वं । हरिस्तु निगुणं ब्रह्म श्रीब्रह्म सगुणं स्मृतेति तृतीयतात्पर्योक्ते रमा च ॥ २ ॥ यद्ब्रह्म्यास्तदगतमुदयम् ।



स्वतन्त्रोऽयमुदकवाच्युदशब्दः । तदात्मकं वसु धनं स्वगोभिरार्जनविसर्जनकरणमित्युभयान्वयि । स्वगोभिः स्वकिरणैरष्टौ मासान्नि-  
पीतम् कालाध्वनोरत्यन्तसंयोग इति द्वितीया । पर्जन्यः परस्य सस्यादेर्जननाद्यथायोग्यतममत्र सूर्यः । काल आगते सति तद्वस्तु  
मोक्तुमारेभे आरब्धवान् । आदित्याज्जायते वृष्टिरित्यादेः । अत्र पर्जन्यः परः शत्रूभिर्जन्यं युद्धं येन सोऽथवा परे जन्योत्तरत्रोत्पत्त्या-  
माना येन सः । अनेनेदानीं मृधे मारिता येनेति यावत् काले ज्ञानवत्यागते सत्यष्टौ मासान्निपीतं नाम सङ्गृहीतं वसु धनं मोक्तुं  
दातुं यथाऽऽरभते तथेति शत्रुजिद्राजातिदर्शनमत्रेति ज्ञेयम् । पूर्वत्रोत्तरत्र च निदर्शनप्रदर्शनानुगुण्यात् । अन्यथा ततः प्रावर्तत  
प्रावृडित्यनेनैवाष्टौ मासान्निपीतमित्यनेन च काललाभात्काल आगत इत्यवक्तव्यं स्यात् । वसुशब्दस्वारस्याच्च । जननात्परसस्यादेः  
पर्जन्यो मेघसन्ततिरिति गीतातात्पर्योक्तेः । पृषोदरादित्वाद्देफाकारलोपः । पर्जन्य इत्युणादिनिपातितः । पर्जन्य इवेन्द्र इवेति वा  
खेवासवनिदर्शनमिति वा । पर्जन्यो वासवे गर्जदध्रे जीमूतनिःस्वन इति शब्दरत्नाकरोक्तेरुक्तेः पर्जन्यो मेघनिर्घोषे वासवे गर्ज-  
दम्बुद इति नानार्थरत्नमालायां च । पर्जन्यो मेघशब्दे स्यादध्वनदम्बुदशक्रयोरिति विश्वः ॥ ३ ॥ तटित्वन्तस्तटितो येषां सन्तीति  
सौदामिनीयुक्तामात्रबोधकः । झञ् इति मो यत्वं तसाविति भसंज्ञेति न जश्त्वम् । चण्डश्चसनेन वेपिताः कश्मिरा महामेघाः प्राणि-  
नामम्बु मुमुक्षुः । कर्णाः कर्णयन्तीति कर्णाः कृपावन्तः प्राणिनां कृच्छ्रजीविनां जीवनं जीवयन्तीति जीवनं ज्ञानमिव पर्जन्य  
इवेति वा सोऽपि दातोदकस्य कर्णा अम्बु भक्तिमिवेत्यम्बुवदग्रहणादिति व्याख्यायां तत्त्वप्रदीपकाख्यायां स्नेहात्मकत्वादम्बुदस्तेन  
मानसं स्नेहं लक्षयतीत्युक्तेरम्बुपदं स्नेहपदलक्षकं तेन च भक्तिर्लभ्यते मानसिकस्नेहरूपिणीति युक्तमम्बुपदेन भक्तिग्रहणम् । जीवनं  
भुवनं वनमित्युक्तेरेतत्पक्षे जीवनमुदकम् ॥ ४ ॥

### श्रीसुबोधिनी

लीला सप्तदशेऽध्याये निरुद्धः सहितोच्यते । वर्षाशरत्कालयोगात् सर्वतत्त्वं निरूप्यते ॥ १ ॥

दोषापगमन एव सर्वतत्त्वस्य बोधनम् । ज्ञाते च तत्त्वे सक्रीडा प्राजापत्ये निरूप्यते ॥ २ ॥

माहात्म्यज्ञानपूर्वस्तु स्नेहः कृष्णे हि युज्यते । तादृशैश्च मुदा क्रीडा तत्राप्यत्र निरूप्यते ॥ ३ ॥

पूर्वाध्याये गोष्ठे समागता इत्युक्तं, ततः पूर्वपिक्षया यो विशेषः स वक्तव्यः, तमाह द्वाभ्यां, तयोरिति रामकृष्णयोः  
प्रलम्बवधाग्निविमोचनलक्षणमद्भुतं सर्वलोकोत्तममश्रुतमदृष्टं च कर्म स्त्रीभ्यः समाचक्षुः, तत् कर्म निदिशति, दवानेरात्म-  
मोक्षः प्रलम्बस्य च वधः, यथा यथा माहात्म्यं भगवतो ज्ञायते तथा तथा शान्ततया कथ्यत इति गोपालाः शनैः स्वगृहे समागत्य  
स्त्रीभ्य एवोक्तवन्तः, तासामपि सर्वथा भगवत्परत्वाय, तथा सति तत्सङ्गदोषो न भवेदिति तेषां विमर्शः, प्रसङ्गाद् वृद्धानामपि  
श्रवणम् ॥ १ ॥ ततः सर्व एव गोकुलवासिनो भगवन्माहात्म्यं ज्ञातवन्त इत्याह गोपवृद्धाश्चेति चकारादिति मूढा बालाश्च गोप्यश्च-  
कारादन्याः सर्वास्तदुपाकर्ण्य भगवन्माहात्म्यं श्रुत्वा विस्मिता जाताः, तस्मिन् कर्मणि श्रुते भगवति यज् ज्ञानं जातं तदाह मेनिरे  
देवप्रवराविति, देवानामपि प्रकृष्टा वरा वरणीया देवानां मध्ये प्रकृष्टा इन्द्रादयस्तेषामपि वरणीया पुरुषोत्तमरूपावनुवारा-  
दित्येतदर्थं कृष्णरामाविति नामग्रहणं, दृष्टानुपपत्तिं परिहरति ब्रजं गताविति, ब्रजं समागतौ यथा महाराजः कदादित् क्वचिद्  
गच्छत्येवं भगवानपि ब्रजमागत इति ॥ २ ॥ एवं तेषां ज्ञानानन्तरं भगवत्क्रीडायां प्रावृट् समागतेत्याह तत इति द्वाविंशत्या, आदौ  
स्वयं प्रावृट् समागता, ननु प्रावृष्यागतायां का भगवल्लीला भविष्यतीत्याशङ्क्याह सर्वसत्त्वसमुद्भवेति, सर्वेषामेव सत्त्वानां  
सम्यग्बुद्भवो यत्रेति, सर्वजीवेष्वेद हि भगवत्क्रीडा तदर्थं वा सर्वसत्त्वगुणोद्बोधाद् वा, तदा भगवान् सत्त्वेन सात्त्विकैः सह  
क्रीडिष्यतीति कार्यतस्तस्या भगवत्क्रीडोपयिकत्वमुक्त्वा स्वरूपतोपि क्रीडोपयिकत्वमाह विद्योतमानाः परिधयो यत्रेति,  
परिधयः परितो वेष्टनदिशस्ताः सर्वा एवान्यदाप्रकाशमाना अपि वर्षास्वागतास्वेव विद्योतमाना विशेषेण प्रकाशमाना भवन्ति,  
विस्फूर्जितं नभस्तलं च भवति, अनेन भगवत इयं सम्भूतिरूपा निरूपिता यस्यामागतायामुपयधः सर्वतश्च सर्वे गुणा उद्बुद्धा  
भवन्तीति यथा महाराजसम्भूतौ समागतायां सर्वे ग्राम उद्बुद्धो भवति, भूमेगुणाः सर्वे जीवा दिशो विद्युद् गजितान्याकाशस्य,  
एतान्येव तम सत्त्वरजांस्यपि ॥ ३ ॥ तस्यामागतायां सर्वा भगवच्छक्तयः क्रीडोपयिक्यः समागता इति ज्ञापयितुं दिव्यानेका-  
विंशतिधर्मानाह सान्द्रेत्यादितावद्भिः श्लोकैः, “एकविंशो वा इतः स्वर्गो लोकः” इति श्रुते “रेकविंशतिर्वै देवलोकः” इति च  
एतेष्वेव सर्वप्रतिष्ठा “द्वादश मासा पञ्चतंत्रय इमे लोका आसावादित्य एकविंश” इति च, तत्र प्रथममादित्यवत् प्रकाशमानं  
सगुणं ब्रह्म दृष्टान्तेन प्रावृट् स्पष्टयतीति प्रावृट्कृतं ब्रह्मदृष्टान्तमाह सान्द्रेति, “आकाशशरीरं ब्रह्म” ति श्रुतावाकाशस्य शरीरत्वं  
निरूप्यते । तत् प्रसिद्धकृष्णस्वरूपतुल्यं न भवतीति श्रुतिबाधायां प्रावृट्कालेन तत्समर्थनं क्रियते, सत्यमियं श्रुतिराकाशोभगवद्रूप-  
तुल्य इति, तल् लोकाः प्रत्यक्षविरुद्धं नाङ्गीकुर्वन्तीति विद्यमानानेव गुणान् समयान्तरे गुणान् प्रकटीकरोति, तान् गुणानाह  
सान्द्राश्रिवकणाः किर्मरिता ये नीलाम्बुदाः सजलजलदा अवयवप्रायास्तौ सहितं व्योम, तथापि न शरीरतुल्यत्वं वर्णमात्रेणैव  
साम्यादिति विशेषमाह सविद्युत्स्तनयित्नुभिरिति, विद्य त् पीताम्बरस्थानीया आभरणस्थानीया च, नानाभूषणगीतवेणुनादादि-  
रूपशब्दसिद्धयर्थं स्तनयित्नुसहिताः, गजितानि नानाविधानि भवन्ति तेना “काशशरीरं ब्रह्म” भवति, ननु शरीरं ह्यन्तस्तेजोमयं  
वहिराच्छतेजो भवति यथा भगवाँल्लोकव्यामोहनार्थं जात इव दृश्यते तदभावात् कथमाकाशस्य भगवद्रूपतुल्यतेत्याशङ्क्याह-



स्पष्टज्योतिरिति, न स्पष्टानि ज्योतींषि सूर्यादीनि यत्र, तथाप्यनेकविधवज्रगृहगोपिकाभिर्वेष्टितो भगवान् भवति तदभावात् कथं तुल्यतेत्याशङ्क्याहाच्छन्नमिति, तदप्यवान्तरमेधेराच्छन्नं भवति, अतः सगुणमनन्तगुणपरिपूर्णं ब्रह्म भगवद्रूपं यथा तथा व्योम वभौ, अतः श्रुतिः प्रमाणमितिभावः, सत्त्वरजस्तमोगुणपक्षेऽप्याकाशेऽप्यभ्रमतः प्रकाशा भवन्ति भगवत्यपि लोकव्यामोहनं गोपिकालीला प्रबोधनञ्चेति ॥ ४ ॥

### ( १ ) श्रीप्रभुचरणविरचिता श्रीटिप्पणी

सप्तदशाध्यायार्थकथनं, लीला सप्तदशेऽध्याय इत्यादिना । ननु सर्वा लीला निरुद्धभक्तसहितेत्यत्र को विशेष इति चेत् । उच्यते । प्रलम्बवधदवाग्निमोचनाभ्यां वयस्यानां तदुक्तच्छ्रवणेन व्रजस्थानां च पूर्वस्माद्विशिष्टा भगवदासक्तिरेव विशेष इति । अपरञ्च । निरुद्धभक्तसाहित्यं प्रभोरनुक्त्वा लीलाया यदुक्तं तेन दिवा स्वामिनोनामिव रात्रौ वयस्यानामाधुनिक्याप्यासक्त्या मिथो भगवल्लीलागानेन तद्भावापत्तिरेव जाता । एवं सति प्रभुर्यां यां लीलां करोति, सा सा गोपानां हृदये तिष्ठतीति ज्ञाप्यते । सर्व- तत्त्वमिति । लीलामध्यपातिनां सर्वेषामित्यर्थः । नन्वितः पूर्वमपि तयोभूतत्वादस्माद् ग्रीष्मात्पूर्वंमेवैतयोः कथं न निरूपणं, तत्राहुः दोषापगमन इति । सत्क्रोडेति । मारणार्थमपि दैत्यासम्बन्धिनीत्वात्केवलानन्दरूपत्वमेव क्रीडायाः सत्त्वम् । प्राजापत्य इति । 'यो वै सप्तदशं प्रजापतिं यज्ञमन्वायत्तं वेदे'तिश्रुतौ यज्ञात्मकप्रजापतेः सप्तदशत्वमुक्तमिति तत्समानसंख्याकेध्याय इत्यर्थः । तत्संग- दोषो न भवेदिति । गोपालानां प्रभावत्यासक्त्या रात्रावपि निरन्तरं गुणगान एव क्रियमाणे मात्रादयः स्नेहाज्जागरणस्य दुःखत्वं ज्ञात्वा कदाचिन्निवारयेयुस्तासां प्रभावनासक्तिश्चेत्स्यात् । एतल्लीलाद्वयश्रवणेन माहात्म्यज्ञानपूर्वकः सुदृढस्नेहो जातस्तासामपीति तासामप्येतदेव रोचत इति न प्रतिबन्धकत्वं स्यादित्यर्थः ॥ १ ॥ सर्वसत्त्वगुणोद्बोधाद्वेति । अप्राकृते भगवद्धर्मरूपेण सत्त्वे यथा भगवदाविर्भावोऽवतारे तथा सच्चिदानन्दात्मकतल्लीलाया अपि तत्रैवाविर्भावः । एवं सति सर्वेषां लीलपदार्थानां सम्बन्धी यः सत्त्वगुणस्तस्याविभवि यदधिष्ठेयानामपि तत्राविर्भावल्लीला सम्यक् सम्पद्यत इति कार्यतो लोलोपयोगित्वं प्रावृषः । सत्त्वव्यव- धानेन जीवानां साक्षात्प्रभुसम्बन्धाभावमाशङ्क्याहुः तदा भगवानिति । धर्मेण साक्षाद्धर्मभिरपि क्रीडिष्यतीत्यर्थः । एतान्येवेति । अप्राकृतानि भगवद्धर्मरूपाणीति ज्ञेयम् ॥ ३ ॥ दिव्यानि । अस्याः पूर्वं संभूतिरूपत्वमुक्तम् । सा न लौकिकी, किन्तु लोकेष्य- लौकिको यः स्वर्गो लोकस्ततोऽप्यलौकिकी सच्चिदानन्दरूपत्वादिति ज्ञापयितुं स्वर्लोकं ज्ञापयितुं स्वर्लोकसमसंख्येः श्लोकैरुच्यत इत्यर्थः । तेनेतरलीलातोपि वैलक्षण्यमायाति । सान्द्रेत्यादि श्लोकसंख्यातात्पर्योक्ती, एकाविंशो वा इत इत्यारभ्य एकाविंश इति चेत्यन्तम् । यथास्माल्लोकाद्विलक्षणः सुखरूपो वेदैकसमधिगम्योऽत एव अलौकिकश्च स तथा अयमपीति ज्ञापनाय तत्संख्यासमान- संख्याकैः श्लोकैरुच्यत इति भावः ॥ ४ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

सप्तदशाध्यायतात्पर्यं निरूपयन्तोत्र विशेषरूपां प्रकरणसङ्गतिं बोधयन्ति लीलेत्यादि, ननु विशेषरूपा सङ्गतिः कथमव- गन्तव्येत्याकाङ्क्षायां टिप्पण्यां स्फुटीकुर्वन्ति नन्वित्यादि, अत्रेति पुनः प्रतिज्ञायां, लीलाया भक्तसाहित्यं व्युत्पादयन्त्यपरं चेत्यादि, तद्भावापत्तिरिति स्वामिनीभावापत्तिः तदेव स्फुटीकुर्वन्त्येवमित्यादि, एवमत्र स्कन्धार्यसङ्गतिरूपं विशेषद्वयमुक्तं, ननु लीलेव चेत् निरूप्या तर्हि तावन्मात्रमस्तु वर्षादिवर्णनस्य किं प्रयोजनमत आहुर्वर्षेत्यादि, तथा च सर्वतत्त्वनिरूपणार्थं तद्वर्णन- मित्यर्थः, किं सर्वतत्त्वमित्याकाङ्क्षायां तदर्थं टिप्पण्यामालीलेत्यादि, सर्वेषामित्युत्तुवर्णनं उक्तानां सर्वेषां प्रकरणसङ्गतिरूपमुप- जोक्तत्वं व्युत्पादयन्ति नन्वितः पूर्वमित्यादि, तथा चाध्यायपञ्चकोक्तलीलाभिः साधारणानां दोषापगमे सति लीलास्थसर्वपदार्थ- तत्त्वबोधनं, शेषं स्पष्टं, प्राजापत्य इत्येतस्यार्थं टिप्पण्यामाहुयौ वै सप्तदशमित्यादि, तथा चात्राध्याये वर्षाशरदोनूतनसृष्टेर्वत्त- व्यत्वादस्य तयात्वमित्यर्थः, सुबोधिण्यां ननु तथापि मुख्यलीलायां कुत्रोपयोग इत्याकाङ्क्षयामाहुर्माहात्म्येत्यादि, तच्चाप्यत्रेति तदिति पञ्चम्यन्तमव्ययं चोवधारणे तथा च तस्यामपि लीलायामानन्देनोपयोग इति सोप्यत्र द्वाभ्यामुक्त इत्यर्थः । तयोरित्यत्र विशेष इत्यादि लीलायां यो विशेषः स वक्तव्य इति तं द्वाभ्यामाहेत्यर्थः, तथा सति पुरुषोत्तमत्वेन ज्ञापनं विशेषत्वेन फलिष्यति, तत्सङ्गेत्यादेरर्थं टिप्पण्यामाहुर्गोपालानामित्यादि ॥ १ ॥ तत् इत्यत्र सर्वसत्त्वसमुद्भवत्वस्य तृतीयर्थे मत्त्वगुणोद्बोधस्योक्त- त्वात् तस्मिन् सति वाषिक्या लीलायां प्राकृतीत्वशङ्का स्यादिति तन्निवारणयात्रत्यसत्त्वगुणस्वरूपं टिप्पण्यामाहुरप्राकृतेत्यादि, इदं ब्रह्मसूत्रभाष्ये तृतीयाध्याये प्रपञ्चितं, जन्मप्रकरणे 'चात्मा कार्यं चे'तिकारिकायां च, अप्राकृतगुणेषु बन्धकत्वरहितं कार्यतो लोलोपयोगित्वं स्फुटीकुतुं लक्षणं ज्ञेयं तेन न शङ्कालेशः, गीतोक्तमेव तदा भगवानित्यादेरर्थं टिप्पण्यामाहुर्धर्मेणेत्यादि, अयं सत्त्वेन सात्त्विकैरित्यस्यार्थः, सुबोधिण्यां वेष्टनदिश इति क्षितिजेन या प्रतीयन्ते ता इत्यर्थः, आगतास्विति सति सप्तमी, विस्फूर्जितमिति गर्जयुक्तं, तु ओ स्फूर्जा वज्रनिर्घोषे, एतानित्यस्यार्थं टिप्पण्यां स्फुटः ॥ ३ ॥ सान्द्रेत्याभासे दिव्यानिति तस्यार्थं टिप्पण्यामाहुरस्या इत्यादि, उच्यत इति 'स्वर्गः सत्त्वगुणोदय' इति वाक्येन सत्त्वस्य सच्चिदागन्दात्मकलीलाप्रकाशक- त्वात् तथा, सुबोधिण्यां ननु सङ्ख्यया कथं दिव्यत्वसूचनमित्यतः श्रुति आहुरेकविंशेत्यादि, तथा च सङ्ख्यया सङ्ख्येयसूचनाद् दिव्यत्वसूचनमित्यर्थः, अत्र प्रथमश्रुतावेकस्यैव स्वर्गस्यैकविंशत्वमायाति न त्वेकविंशतित्वमित्यतो द्वितीयश्रुतिः सर्वप्रतिष्ठेति



‘सर्व’स्य सत्त्वधर्मस्य प्रतिष्ठेत्यर्थः, देवलोकानां तावत्त्वेप्येकस्या वर्षायास्तावद्धर्मसम्पादकत्वं नायातीत्यतः कालत्वेन रूपेण तस्यास्तथात्वबोधनाय तृतीया श्रुतिरिति ज्ञेयं, एकविंशो वा’ इत्यस्य टिप्पण्यामयमिति वर्षतु’रित्यर्थः, सान्द्रेत्यत्र सुबोधिन्या-मादित्यवदिति सप्तम्यर्थे वतिः, सगुणमिति साकारं स्पष्टयतीति, व्योम्नि स्पष्टयति, आहेति व्योम्याहुः गुणत्रयसहितं च प्रकटीकरोतीति भगवानिव कदाचित् प्रावृट् प्रकटीकरोति, मूलरूपाभिप्रायेण दृष्टान्तार्थमुक्त्वावताररूपाभिप्रायेणाप्याहुः सत्त्वरज इत्यादि, एवमनेन पद्येनास्याः श्रुतेस्तात्पर्यकथने द्युलोकाधाराकाशस्य तत्त्वं निरूपितं, तेन तस्य वर्षासु सर्वदा भगवत्स्मारकत्वज्ञानं क्रीडोपयोगीति ॥ ४ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

सप्तदशेध्याये कारिकासु दोषापगमन इति दोषनिवर्तकलीलाश्रवणेन श्रोतॄणां तत्तद्दोषापगमने इत्यर्थः, अत्रेपि ये भविष्यन्ति कीर्तनात् तेऽपि तादृश’ इति वाक्यादिति भावः, माहात्म्येति लौकिकस्नेहव्यावृत्त्यर्थं तुशब्दः, कृष्णे हीति हि यतो निर्दोषानन्दे तादृश एव स्नेहो युज्यते तादृशस्नेहयुक्तैरेव च क्रीडा युज्यते, अतो हेतोस्तच्चापि देवप्रवरत्वरूपमाहात्म्यज्ञानमपि निरूप्यत इत्यर्थः । गोपवृद्धाश्चेत्यत्र देवानामपीति मध्य इति शेषः, तेषामपि मध्ये ये प्रकृष्टा वरणीयाः ते के इत्यत आहुर्देवाना-मिति, प्रकृष्टा इति वरा इति शेषः, एतदन्तेन तदेवानूय ते इन्द्रादय इत्युक्तं, इदमर्थकथनं ज्ञेयं, विग्रहस्तु देवेषु प्रवरा देवप्रवरास्तेषां सम्बन्धिवरौ देवप्रवरौ एकस्य वरशब्दस्य छान्दसत्वात् पृषोदरादित्वाद् वा लोपः ॥ २ ॥ तत इत्यत्र ननु प्रावृडागमनं प्रथमश्लोके उक्तं तथा च द्वाविंशतिश्लोकानां तथाभासोनुपपन्न इत्यत आहुः आदाविति, द्वाविंशतिश्लोकेष्वादावित्यर्थः, स्वयमिति धर्मरूपेत्यर्थः तथा च प्रमश्लोके धर्मरूपेणागमनमग्रिमश्लोकेषु तु धर्मरूपेणेतिविभागेन द्वाविंशतिश्लोकैरागमनमेवोक्तमित्यर्थः, सर्वजीवेष्वेवेति आत्मरतौ क्रीडा न सम्पद्यते अतः स्वरूपव्यावर्तनार्थेवकारः, हरिलीलायाः शास्त्रार्थत्वेन दुःखनिवारणार्थं क्रीडा, दुःखित्वं तु जीव-धर्म इति तेष्वेव लीलेति युक्तिबोधनार्थं हिशब्दः, मण्डूकादिषु विशेषतो लीलाया असम्भवात् पक्षान्तरमाहुः तदर्थं वेति, तदुद्धारार्थ-मित्यर्थः, द्वाविंशतिश्लोकेषु सर्वत्रजीवोद्भवो नोक्त इत्यरुच्या पक्षान्तरमाहुः सर्वसत्त्वगुणोद्बोधाद् वेति, यथा सर्वेषामंशानां समा-गमनादत्र भगवतः पूर्णत्वं तथा या या अंशरूपा लीलास्तदुपयोगिनश्चांशरूपाः पदार्थास्तासां तेषां च तदधिष्ठानसत्त्वाविर्भावादस्या लीलायाः पूर्णत्वमितिभावः, अंशवतारे सत्त्वस्य तत्तदाकारतया आवरकत्वेन स्थितिः, अत्रास्तरणवदधिष्ठानत्वमिति विभेदः, अत एव सर्वपदं, सर्वेषां ये सत्त्वगुणाः भगवल्लीलाधिष्ठानयोग्या अग्रिमश्लोकोक्तव्योमादिषु तत्सम्पादकत्वं प्रावृष इति तत्सत्त्वमधिष्ठान-त्वादिना धर्मो येषां भक्तानां ते सात्त्विका इति ज्ञेयं, दिक्प्रकाशेन स्थलज्ञानाल् लीलाविषयाणामागमनं भवति, गर्जितेन भयात् प्रतिबन्धकानां व्रजाद् बहिरनागमनं च भवति, एवं स्वरूपतः क्रीडोपयोगित्वं ज्ञेयं, अनेनेति पदत्रयेणेत्यर्थः, लीलापदार्थत्वेन सच्चिदानन्दात्मप्रावृषो निरूपणे तत्तत्तत्तन्निरूपणार्थं श्लोकान्तरं वक्तव्यं भवेदित्याशङ्क्याहुः एतान्येवेति, जीवेष्वानन्दाविर्भावात् तद्धर्मत्वं, विद्युतां सत्ताज्ञापकत्वात् तद्धर्मत्वं, गर्जनस्य चित्कार्यत्वात् तद्धर्मत्वं, अन्योन्यमन्योन्यधर्मत्वमपि वर्तत इति अपि-शब्दः ॥ ३ ॥ एतेष्वेवेति एकविंशतिधर्मेष्वेव सर्वेषां भगवद्धर्माणां प्रतिष्ठेत्यर्थः, प्रकाशमानमिति सर्वपदार्थेष्विति शेषः, प्रकाशते सर्वत्र परन्तु स्पष्टं दृष्टान्तेनैव भवतीत्यर्थः, ब्रह्मदृष्टान्तमिति भावप्रधानं, आकाशे ब्रह्मदृष्टान्तत्वमाहेत्यर्थः ॥ ४ ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

सप्तदशाध्यायार्थोक्तौ प्राजापत्ये निरूप्यते इति “सप्तदशो वै प्रजापति”रिति श्रुतेः प्रजापतिशब्देन सप्तदश सङ्ख्योच्यते, तथा च सप्तदशाध्याये निरूप्यत इत्यर्थः ॥ मेनिरे देवप्रवरावित्यस्य विवृती देवानां मध्ये प्रकृष्टा इन्द्रादयस्तेषामपि वरणीयाविति, देवप्रवरावित्यत्र प्रशब्दमात्रस्य प्रकृष्टवाचकत्वं, निरुक्तव्युत्पत्तौ तथैव व्यवहारात्, “अप्यक्षरसाम्येन निब्रूयात् न संस्कारमाद्रि-ये”दित्यनुशासनात्, अत एव “भाति सर्वेषु वेदेषु रतिः सर्वेषु जन्तुषु तरणं सर्वभूतानां तेन भारतमुच्यत” इति भारतनिस्तौ एकाक्षरनिर्देशेन सकलशब्दार्थो बोध्यते, तथा च देवानां मध्ये ये प्रशब्देन प्रकृष्टा इन्द्रादयस्तेषां वरणीयो कृष्णरामावित्यर्थो भवति ॥ २ ॥ सान्द्रनीलाम्बुदेरित्यस्याभासे दिव्यानेकविंशतिधर्माणाहेति “एकविंशो वा इतः स्वर्गो लोकः” “एकविंशतिर्व-देवलोका” इति श्रुतेरेकविंशतिविधत्वं स्वर्गलोकस्य तत्समानश्लोकसङ्ख्यया भगवदीयस्वर्गत्वं व्रजस्थप्रावृषः सूच्यते, तथा च स्वर्गे यथा परमोत्कृष्टभोगाः सुकृतिनां तथा शुद्धपुष्टिभक्तानां व्रजस्थप्रावृषीति परमभोगाधिकरणत्वं निरूपितं, अस्पष्टज्योतिरित्यस्याभासे शरीरं ह्यन्तस्तेजोमयमिति भगवतः आनन्दात्मकशरीरं अन्तस्तेजोमयं मायाजवनिकाच्छन्नत्वात्, अत एव बहिराच्छन्तेजो भवति आकाशोप्यन्तस्तेजोमयो बहिराच्छन्तेजस्को यदि भवेत् तदा ब्रह्मशरीरतुल्यो भवेदित्यर्थः, न स्पष्टानि ज्योतीषि रूपादीनि यत्रेति तथा च भगवद्रूपं यथा मायाजवनिकाच्छन्नत्वादस्पष्टतेजस्कं तथाकाशोपि नीलाम्बुदेराच्छन्नत्वादस्पष्टसूयादि-तेजस्को भवतीत्याकाशस्य तील्यं युक्तमेव, भगवत्यपि लोकव्यामोहनं गोपिकालीलाप्रबोधनं चेतीति प्रबोधनं सत्त्वगुणकार्यं गोपिकालीला रजोगुणकार्यं लोकव्यामोहनं तमोगुणकार्यं, अयमर्थो “ब्रह्मैव सगुणं ब्रह्मा”वित्यत्र गुणशब्दस्य सत्त्वादिगुणवाचकता-मादायोक्त ॥ ४ ॥



( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

सप्तदशाध्याये का० १५६३-१५८३ । अध्यायार्थमाहुर्ललित्यादि सर्वतत्त्वमिति लीलामध्यपातिनां सर्वेषामित्यर्थः, दोषाप-  
गमन इत्यादि दोषाणां देहाद्यध्यासादीनामपगमे सत्येव सर्वतत्त्वस्य लीलामध्यपातिनां सर्वेषां तत्त्वस्य बोधनं, तत्त्वे ज्ञाते सति  
सत्क्रोडा आनन्दरूपा क्रीडेत्यर्थः, मारणार्थमपि दैत्यासम्बन्धिनीत्वात् केवलानन्दरूपत्वमेव क्रीडायाः सत्त्वं प्राजापत्ये इति सप्तदशे-  
ध्याये इत्यर्थः, 'मेनिरे देवप्रवरौ कृष्णरामौ व्रजं गता'विति माहात्म्यज्ञानप्रयोजनमाहुर्माहात्म्येत्यादि, निर्दोषानन्दरूपे कृष्णे  
निर्दोष एव स्नेहो युज्यते युक्तो भवति, तच्चापीति माहात्म्यज्ञानमपीत्यर्थः ॥ ४ ॥

गोस्वामिश्रीगिरिघरलालकृता बालप्रबोधिनी

विशेषे प्रावृट्शरच्छोभावर्णनं तत्र चादभुता ॥ गोपारामयुजो लीला कृष्णस्य विनिरूप्यते ॥ १ ॥

ततो यज्जातं तदाह-तयोरिति । रामकृष्णयोस्तददभुतं कर्म गोपाः स्त्रीभ्यः स्वस्वमातृभ्यो यशोदादिगोपीभ्यः सम्यग-  
सङ्कोचेन आ सर्वतो विस्तृतं चक्षुः कथयामासुः । 'किं तत् ?' तत्राह-दावाग्नेरात्मनो मोक्षणं कृष्णस्य कर्म प्रलम्बवधं च रामस्य  
कर्मति ॥ १ ॥ तत् गोपैर्वर्णितं तयोः कर्म उपाकर्ण्य श्रुत्वा विस्मिताः गोपवृद्धा गोप्यश्च व्रजंगती व्रजे अवतीर्णौ कृष्णरामौ देवप्रवरौ  
'देवा ब्रह्मादयः', तेषां प्रवरौ श्रेष्ठौ पूज्यौ' भगवन्ती मेनिरे । अनेन 'ज्ञातिभिर्मुदितात्मभिः । अनुगीयमान' इत्यादिना भगवत्सखीनां  
गोपानां तत्प्रभावदर्शनेन अत्यासक्त्या अहर्निशं निरन्तरं तद्गुणगानं सूचितम् । तत्र यदि तत्पित्रादीनां तत्प्रभावज्ञानाभावेन  
तत्रानासक्तिः स्यात्तदा तैस्तद्गानं विहितं स्यादिति शङ्का निरस्ता । तेषामपि तत्प्रभावश्रवणदर्शनादिना माहात्म्यज्ञानपूर्वकसुदृढ-  
सर्वतोऽधिकस्नेहरूपक्तेः सिद्धत्वात्तद्गुणगानमेव रोचते, अतस्तत्र केषामपि न कोऽपि प्रतिबन्धक इति भावः ॥ २ ॥ तदेवं ग्रीष्म-  
क्रीडां निरूप्य क्रमप्राप्तां प्रावृट्क्रीडां निरूपयितुं तदुद्दीपनरूपां प्रावृट्शोभामादौ वर्णयति-'तत' इति द्वाविंशत्या । ततो ग्रीष्मानन्तरं  
प्रावृट् प्रावर्तत । सर्वेषां सत्त्वानां प्राणिनां समुद्भवः उत्पत्तितो जीवनसाधनतश्च यस्यां सा । विद्योतमानाः परिधयः परिवेषा-  
श्चन्द्रसूर्यमण्डलानि यस्यां सा, यद्वा विद्युद्भिर्विद्योतमानाः परिधयो दिशो यस्यां सा । विस्फूर्जितं क्षुभितं नभस्तलं यस्यां सा ॥ ३ ॥  
तदा सविद्युद्भिः स्तनयितुभिः गर्जितैश्च सहितैः सान्द्रैः निविडैर्नीलाम्बुदैर्मधैराच्छन्नम्, अतएवास्पष्टं ज्योतिश्चन्द्रसूर्यादिरूपं यत्र  
तादृशं सद्ब्योम सगुणं ब्रह्म जीवाख्यं यथा सत्त्वादिभिराच्छन्नमस्पष्टज्योतिर्भाति तथा बभौ । तत्र तमसा मेघानां, सत्त्वेन विद्युतां,  
रजसा गर्जितानां सादृश्यं ज्ञेयम् । यद्वा सगुणं ब्रह्म श्रीकृष्णो यथा अस्पष्टज्योतिर्भाति तथा तत्र श्यामरूपेण मेघानां, पीताम्बरेण  
भूषणैश्च विद्युतां, वेगुनादेन मधुरया गिरा च गर्जितानां सादृश्यं ज्ञेयम् । स जीवः श्रीकृष्णो वा सर्वसम्बन्धित्वेन प्रतीयमानोऽप्या-  
काशवत् सर्वदोषनिर्लेपतयैवोपासनीय इत्यादेयोपमा ॥ ४ ॥

अन्विताथप्रकाशिका

विशेषे प्रावृट्शरच्छोभा दृष्टान्तेष्वनुवर्णिता । प्रावृट्क्रीडोच्यते तत्र श्लोका नवपयोधयः ( ४२ ) ॥

एकमेवास्त्युवाचेति श्लोकतुल्या ( ४९ ) अनुष्टुभः ॥ २० ॥

तयोरिति ॥ दावाग्नेरात्मनो मोक्षं कृष्णस्य कर्म प्रलम्बवधं च रामस्य कर्म इति तयोः तत् अदभुतं कर्म गोपाः स्त्रीभ्यः  
स्वस्य मातृभ्यो यशोदादिगोपीभ्यश्च ताः श्रावयितुं गोपवृद्धान् समाचक्षुः उत्तरश्लोकस्वारस्यात् ॥ १ ॥ गोपेति ॥ तद्गोपैर्वर्णितं  
तयोः कर्म उपाकर्ण्य श्रुत्वा विस्मिताः गोपवृद्धा गोप्यश्च व्रजं गती व्रजेऽवतीर्णौ कृष्णरामौ देवप्रवरौ मेनिरे ॥ २ ॥ तत इति ॥  
ततो ग्रीष्मानन्तरं सर्वेषां सत्त्वानां प्राणिनां समुद्भवो वृद्धिः उत्पत्तितो जीवनसाधनतश्च यस्यां विद्योतमानाः परिधयः परिवेषा-  
दिशो वा यस्यां विस्फूर्जितं विक्षुभितं गर्जनयुक्तं वा नभस्तलं यस्यां सा प्रावृट् प्रावर्तत ॥ ३ ॥ सान्द्रेति ॥ तदा विद्युद्भिः स्तनयितुभिः  
गर्जितैश्च सहितैः सान्द्रैः निविडैर्नीलैश्चाम्बुदैर्मधैराच्छन्नमत एवास्पष्टं ज्योतिश्चन्द्रसूर्यादिरूपं यत्र तादृशं सद्ब्योम सगुणं ब्रह्मजीवाख्यं  
यथा सत्त्वादिभिराच्छन्नमस्पष्टज्योतिर्भाति तथा बभौ । विद्युद्गर्जिताम्बुदानां सत्त्वादिभिः सादृश्यम् । अत्राध्याये बह्व्युपमास्तत्र  
काश्चिदुपादेयविषयाः काश्चिद्व्येयविषयाश्च । यथा सान्द्रेत्युपमा व्येयविषयतया उपादेयविषया अष्टावित्यादिका राजभिरुपादेय-  
विषया ॥ आसन्नतुपथवाहिन्य इत्यादिका हेयविषया इत्याद्युह्यम् ॥ ४ ॥

श्रीगोपालानन्दमुनिविरचितं निगूढार्थप्रकाशव्याख्यानम्

इदानीं विशेषध्याये वर्षाशरच्छोभावर्णनपूर्विकां श्रीकृष्णचंद्रस्य मधुरमधुरदिव्यलीलां वर्णयति तयोः रामकृष्णयोः यं  
मोक्षं स्त्रीभ्यः स्त्रियः श्रावयितुमित्यर्थः क्रियार्थोपपदस्य च कर्मणि स्थानिन इति कर्मणि चतुर्थी ॥ १ ॥ गोपेषु वृद्धा जरठाः उपाकर्ण्य  
श्रुत्वा ॥ २ ॥ द्वाविंशतिश्लोकैर्वर्णितुं वर्णनमाह तत इत्यादिभिः । ततो ग्रीष्मत्त्वनन्तरं सर्वेषां सत्त्वानां स्थावरजंगमानां समुद्भवो  
यस्यां सा वृट् वर्षाश्रुतुः सा कथंभूता विद्योतमानाः प्रकाशमानाः परिधयः सूर्यचंद्रयोः परितो जलजलानि ककुभो वा यस्यां सा



विस्फूर्जितं अभ्रविद्युद्गर्जनैः क्षुभितं नभस्तलं यस्यां सा ॥ ३ ॥ सान्द्रेति विद्युतः ये स्तनयित्नुवो गर्जितानि तौ सहितास्तौ सान्द्रे निविडौ नीलौ अंबुदेः मेघौ आच्छन्नं आवृतं अस्पष्टं अदृश्यं सूर्यचन्द्रादिज्योतिर्वृन्दं यस्मिन् तत् व्योमगगनं स गुणं सत्त्वादित्रिगुण-कार्यं सहितं ब्रह्म विराट्पुरुषो यथा बभौ विद्युद्गर्जितयुतनीलांबुदानां सत्त्वादित्रिगुणरूपमा ॥ ४ ॥

### भगवत्प्रसादाचार्यविरचिता भक्तमनोरञ्जनी

प्रावृषः शरदो विशेषेण शोभासंवर्णनादरेः । क्रीडाः प्रावृट्कृता रामगोपयुक्तस्य कथ्यते ॥ १ ॥

प्रावृट्शरच्छ्रियोर्होयोपादेयप्रतिमानतः । कृष्णलीलाविवक्षार्थमैश्वर्यं वर्णितं महत् ॥ २ ॥

एवं वसन्तवल्लक्षितश्रीष्मत्तीं भगवतः क्रीडा अनुवर्णिताः, अथ प्रावृट्शरदोस्ता अनुवर्णयंस्तावत् प्रथमं भगवत्क्रीडावृत्त-शेषमाह द्वाभ्याम् ॥ तयोरिति ॥ आत्मनः आत्मनामित्यर्थः । दावाग्नेः मोक्षं मोक्षविधानात्मकं, तत् रामकृष्णयोः अद्भुतं कर्म, प्रलम्बवधं च, गोपाः व्रजे, स्त्रीभ्यो यशोदारोहिण्याद्यङ्गनानां पुरत इत्यर्थः । समाचख्युः कथयामासुः एव ॥ १ ॥ गोपेति । तद्गो-पालैर्लुक्तं, उपाकर्ण्य, विस्मिताः, गोपवृद्धाश्च, गोप्यश्च, कृष्णरामी व्रजं गती, देवप्रवरौ मेनिरे ॥ २ ॥ तत इत्यारभ्य द्वाविंशत्या प्रावृड्वर्णनम् । तत इति । ततः श्रीष्मत्त्वं नन्तरं, सर्वेषां सत्त्वानां प्राणिनां समुद्भव उत्पत्तितो जीवनतश्चोदयो यस्यां सा, विद्योत-माना विद्युद्भिर्द्योतमानाः परिधयः दिशः परिवेषा वा यस्यां सा, विस्फूर्जितं वज्रनिर्घोषं नभस्तलं यस्यां सा, इत्यंभूता प्रावृ-ड्वर्षाकृतुः, प्रावर्तत संप्रवृत्ता ॥ ३ ॥ सान्द्रेति । सविद्युत्स्तनयित्नुभिः विद्युद्भिर्गर्जितैश्च सहितैः, सान्द्रा निविडाश्च नीलः श्याम-वर्णाश्च येऽम्बुदा मेघास्तैः, आच्छन्नं अत एव, अस्पष्टानि ज्योतींषि सूर्यचन्द्रादीनि यस्मिन्तत्, व्योमाकाशं, सगुणं गुणत्रयवश्यं, अनादिकालसंपृक्ताज्ञानात्मकप्रकृतिकार्यगुणत्रयवशवर्तीत्यर्थः । अत एव, अस्पष्टं प्रकृतिरोहितं ज्योतिर्धर्मभूतज्ञानं यस्य तत्, ब्रह्म मुक्त्यवस्थायां बृहत्त्वाहं जीवस्वरूपं इव, बभौ । अनेनाकाशस्य यावच्छरदं नीलाम्बुदविद्युत्स्तनयित्नुसंबन्धवत्त्वं, जीवस्य यावन्मुक्ति-तमोरजःसत्त्वात्मकगुणत्रयवश्यत्वं सूर्यादिज्योतिःस्थानीयधर्मभूतज्ञानस्य संकोचेन प्रसराभावः व्योमवत् स्वरूपतो निर्मलस्य धर्मभूत-ज्ञानावृत्तिरूपमालिन्यं चास्त्येवातस्तदपनोदार्थकमोक्षोपाये यतितव्यमित्यभिप्रेतम् । ब्रह्मशब्देन मुक्तिदशायां ज्ञानद्वारा बृहत्त्वं मस्तीति च सूचितम् । विद्युद्गर्जिताम्बुदानां सत्त्वरजस्तमोभिरूपमा । गोपालानन्दस्वामिचरणास्तु सगुणं सत्त्वादित्रिगुणकार्यं सहितं, ब्रह्म विराट्पुरुषो ययेत्याहुः । प्रावृषीति पदमध्याहार्योत्तरत्रापि योजनीयम् ॥ ४ ॥

### श्रीहरिसूरिद्विरचितं श्रीभक्तिरसायनम्

उक्त्वाश्रमाच्छ्रुतिविधेय-निषिद्धधर्मा धर्माद्भवत्सुख तदन्यफलप्रसूतीन् ।

कस्मिन् युगे कथमिहाचरणीयमेवं ज्ञातुं युगस्थितितदुक्तविवक्तधर्मान् ॥ १ ॥

ब्रूयाद्यदि स्फुटमशेषविधेयं योगी स्यादेव साध्विति नृपाशयमावित्कर्ण ।

वर्षा शरत् समयवर्णनकैतवेन तत्तयुगस्थितिमबोधयदिङ्गितज्ञः ॥ २ ॥ (युगम्)

यदावाग्युपसंहतिर्वटपदोल्लेखोऽप्य नादोदयः सानन्दं व्रजवासिभिः सहचरैर्भूयः प्रवेशो व्रजे ।

यावत्सत्त्वसमुद्भवेति सगुणब्रह्मेति विस्फूर्जिताकाशेत्यादि पदार्थकर्तृकथनाद् व्यक्ता युगाद्यस्थितिः ॥ ३ ॥

ततश्चतुर्युगोदभूतिस्तत्तत्कार्यानुमानिका । विज्ञेयेत्यखिलज्ञप्त्यै निदर्शनबहूक्तयः ॥ ४ ॥ (युगम्)

तत्तन्निदर्शनार्थानुसारादेव युगस्थितिः । ज्ञेया नात्र क्रमापेक्षा तथा लक्ष्यानुरोधतः ॥ ५ ॥

अथवा प्रत्यहं लोके चतुर्युगगतिस्थितिः । तत्तादृगाशयात्तद्वा युगसम्मिश्रवर्णनम् ॥ ६ ॥

तत इति : १०.२०.३.

दावानलोपशमनं मम कार्यमेव लोके तदद्य विभुना कृतमादरेण ।

हर्षेण कैतवरूपाऽप्यथवा ह्रियेव प्रावर्तताम्बरधरा किमु प्रावृडेषा ॥ ७ ॥

मधुर्योष्मोऽप्यलं दृष्टः श्रीशकीर्तिहरो हि तौ कीर्तिकृत्त्वहमस्म्येके त्यागात्तदव्यक्तयेऽच्युतम् ॥ ८ ॥

सान्द्रेति : १०.२०.४.

सर्वप्राण्युपजीवनाय सगुणः सन्नेव वृन्दावनक्रीडामत्र करोमि सन्ततमिति त्वं स्वाशयं व्यञ्जयन् ।

श्रीशाङ्गीकुरुषे वपुः श्रितगुणं व्योमेव गूढप्रभं स्पष्टं कार्यविधावसीममभवद् दावाग्निपानात्मके ॥ ९ ॥

### कृष्णप्रिया

### वर्षा और शरदृक्तु का वर्णन

श्री शुक्देवजी कहते हैं—परीक्षित ! ग्वालबालों ने घर पहुँच कर अपनी मा बहिन आदि स्त्रियों को श्रीकृष्ण और बलराम ने जो कुछ अद्भुत कर्म किये थे, दावानल से उनको वचाना, प्रलम्ब को मारना इत्यादि सबका वर्णन किया ॥ १ ॥



बड़े-बड़े बड़े गोप और गोपियाँ भी राम और श्याम की अलौकिक लीलाएँ सुनकर विस्मित हो गयीं वे सब ऐसा मानने लगे कि श्रीकृष्ण और बलराम के वेष में कोई बहुत बड़े देवता ही व्रज में पधारे हैं ॥ २ ॥ इसके बाद वर्षा ऋतु का शुभागमन हुआ इस ऋतु में सभी प्रकार के प्राणियों की बढ़ती हो जाती है, उस समय सूर्य और चन्द्रमा पर बार-बार प्रकाशमय मण्डल बैठने लगे, बादल, वायु चमक कड़क आदि से आकाश क्षुब्ध सा दीखने लगा ॥ ३ ॥ आकाश में नीले और घने बादल घिर आते, विजली कौंधने लगती, बार-बार गड़गड़ाहट सुनायी पड़ती, सूर्य चन्द्रमा और तारे ढके रहते, इससे आकाश की ऐसी शोभा होती जैसे ब्रह्मस्वरूप होनेपर भी गुणों से ढक जाने पर जीव की होती है ॥ ४ ॥

अष्टौ मासान् निपीतं यद् भूम्याश्चोदमयं वसु । स्वगोभिर्मोक्तुमारभे पर्जन्यः काल आगते ॥ ५ ॥

तडित्वन्तो महामेघाश्चण्डश्चसनवेपिताः । प्रीणनं जीवनं ह्यस्य मुमुचुः करुणा इव ॥ ६ ॥

तपःकृशा देवमीढा आसीद् वर्षीयसी मही । यथैव काम्यतपसस्तनूः सम्प्राप्य तत्फलम् ॥ ७ ॥

निशामुखेषु खद्योतास्तमसा भान्ति न ग्रहाः । यथा पापेन पापण्डा न हि वेदाः कलौ युगे ॥ ८ ॥

### कर्ममक्षमा

अन्वयः—पर्जन्यः अष्टौ मासान् भूम्याः यत् उदमयम् वसु स्वगोभिः निपीतम् तत् च काले आगते मोक्तुम् आरभे ॥५॥ चण्डश्चसनवेपिताः तडित्वन्तः महामेघाः, करुणा इव अस्य, हि प्रीणनम् जीवनम् मुमुचुः ॥६॥ तपःकृशा देवमीढा मही, काम्यतपसः तनूः यथा तत् फलम् सम्प्राप्य तथा इव वर्षीयसी आसीत् ॥ ७ ॥ यथा कलौ युगे पापेन पापण्डा भान्ति न वेदाः तथा निशामुखेषु तमसा खद्योता भान्ति ग्रहाः न भान्ति ॥ ८ ॥

### श्रीधरस्वामिविरचिता भावार्थदीपिका

तपसा ग्रीष्मेण कृशा । देवमीढा पर्जन्यसिक्ता । वर्षीयसी उच्छूना पुष्टा । काम्यं तपो यस्य तस्य तनुः कामान्संप्राप्य । यथेति । सापि देवैः फलदानेन सिक्ता ॥ ५-६ ॥ नित्यकर्मावसाने आचार्यनिनन्दं श्रुत्वा तच्छिष्या यथाऽधीयते तद्वदिति ॥ ७ ॥ अनुशुष्यतीरनुशुष्यन्त्यः । अस्वतंत्रस्येन्द्रियपरतंत्रस्य । स्वतंत्रस्य निरंकुशस्येति वा ॥ ८ ॥

### श्रीवंशीधरकृतो भावार्थदीपिकाप्रकाशः

‘उष्ण उष्णागमस्तपः’ इत्यमरः । काम्यं कामनाप्रधानम् तपो यस्य । तत्फलम् तपःफलं प्राप्य यथा पुष्टिमायाति तथेति योज्यम् ॥ ५ ॥ निशामुखेषु संध्यासु । ‘खद्योतो ज्योतिरिङ्गण’ इत्यमरः । पाखंडा वेदविरुद्धमार्गाः । पापेन जनानां जन्मांतरीय-कुत्सितादृष्टेन । एतेन दुर्जनवृद्ध्या सज्जनाभिभवोऽपि सूचितः ॥ ६ ॥ नित्यकर्मावसाने संध्याजपादिकर्मणोते । मंडूका भेका ‘भेके मंडूकवर्षाभूशालूरप्लवददुंराः’ इत्यमरः । एतेन भगवदनुग्रहमिच्छद्भिः कालो बंध्यो न कार्य इति ध्वनितम् ॥ ७ ॥ क्षुद्रनद्याः फल्गुजलाः । उत्पथवाहिन्यः तोयाधिक्यात्तटमुद्रिच्य यांत्यः । अनु वर्षानंतरं शुष्यंतः । इन्द्रियवशवर्त्तिनो देहो हि व्यभिचारादिनो-त्पथगामी, द्रविणमपि तदर्थव्ययेन तादृशमेव, संपदोऽत्र गवाश्चादिरूपाः ता अपि तदर्थमुपयोगात्तादृश एव, तथा नश्यंत्यपि शीघ्रमेव । पूर्वव्याख्याने इन्द्रियपदमक्षरार्थालभ्यमतोऽकारप्रश्लिष्यवाह-स्वतंत्रस्येति । स्वतंत्रस्यापि निरंकुशगजवद्देहादय उत्पथगा नद्याश्च भवंतीति भावः । अनेन रजोगुणस्वभावः सूचितः ॥ ८ ॥

### श्रीमज्जीवगोस्वामिकृता वंणवतोषिणी

सत्त्वादि वसुरूपकमुदकस्य करत्वं व्यञ्जयति, तच्च पर्जन्यस्य राजत्वम् अत एव निपीतमाहृतमित्यर्थः ॥५॥ तडित्वन्त इति तैर्ब्याख्यातं तत्र कृपालव इति करुणा इत्यस्य व्याख्यानेन स्वभावकथनम् अनुकम्पमाना इत्यनुकम्पया तत्कालमुदितया वेपिताः सन्त इत्यर्थः । स्वजीवनमपीति तस्मिन्स्थिते यदि तप्तानामाप्यायनं स्यात् तदा तदपि त्यजन्तीत्यर्थः । वायुभिरिति बहुत्वं चण्डशब्देन लभ्यते हि निश्रये । यद्वा, तडित्वन्त इति स्वरूपातिशयद्योतनार्थं करुणा इवेत्युत्प्रेक्षा तस्या घटना तु श्लेषेण चण्डश्चासकम्पयुक्ताः सन्तो रन्तिदेवादिवज्जीवनहेतुजलमपि मुमुचुरिति ॥ ६ ॥ तप इति सान्त्वित्वमार्थम् ॥ ७ ॥ ग्रहास्तु न भान्ति पापण्डाः तच्छास्त्राणि ॥ ८ ॥

१. भूम्या मुदमयं—वीर. विज. । २. प्राणनम्—इति कस्यचित् ; प्राणिनां जीवनं ह्यंबु वीर. विज. । ३. स्तनुः—श्रीधर. वंशी, वीर विज. शुक्र. । ४. पापण्डा—श्रीधर. वंशी. वीर. विज. ; पापण्डा—विश्व.



### श्रीमत्सनातनगोस्वामिकृता बृहद्वैष्णवतोषिणी

उदमयं वस्वित्यनेन राजोपमात्र ध्वनिता आरेभे वृष्टिलक्षणोष्मतादिकं प्राक् प्रवर्तयामासेत्यर्थः ॥ ५ ॥ दाष्टान्तिके चण्डेति तैर्व्याख्यातमेव, अनुकम्पमाना इति; यद्वा, जीवितमोचनस्वाभाविकचण्डश्वासः कम्पश्च, यद्वा, करुणत्वेन सात्त्विक-भावादिकमिदमुक्तम् हि निश्चये, हेतौ वा, यतोऽस्य प्रीणनम् ॥ ६ ॥ तप इति सान्तत्वमार्थम्, तपेन ग्रीष्मेण कृशा ॥ ७ ॥ ग्रहास्तु न भान्ति, यथा कलौ पाषण्डा नास्तिका जनाः, तच्छास्त्राणि वा, वेदाश्च न भान्ति ॥ ८ ॥

### श्रीसुवर्शनसूरिकृतं शुकपक्षीयम्

तपःकृशा सूर्यरश्मितापकृशा देवेन वर्षसिक्ता वर्षीयसी माननीया ॥ ७-९ ॥

### श्रीमद्वीरराघवाचार्यकृता भागवतचन्द्रचन्द्रिका

यदष्टौ मासान् अत्यन्तसंयोगे द्वितीया कार्तिकादारभ्य यावज्ज्येष्ठं स्वगोभिः स्वकिरणैर्नितरां पीतं गृहीतम् उदकात्मकं वसु धनं तत्स्वगोभिरेव पुनरुचितकाले आगते प्राप्ते सति मोक्तुं पर्जन्यो वर्षाधिदेवः सूर्यः प्रारम्भे अनेन राज्याधिकृतः शिक्षितः पर्जन्यवद्यथोचितं कालेषु प्रजाभ्यो धनानि गृहीत्वा पुनरर्थिभ्यो दद्यादिति, यावज्ज्ञानोदयं गृहीतान् कामान् सति ज्ञानोदये जह्यादिति मुमुक्षुशिक्षा वा ॥ ५ ॥ तद्वित्वन्त इति । चण्डश्चसनेन तीव्रवायुना कम्पिताः मेघाः प्राणिनां जीवनं जीवनसाधनममुजलं कृणा इत्यर्थ आद्यजन्तः करुणान्त इव मुमुचुः प्राणसञ्जीवनं ह्यस्येति पाठान्तरं तदाऽस्य विश्वस्य प्राणसञ्जीवनकरं जीवनं जलं कृणा इव मुमुचुरित्यर्थः । अनेन दुःखितं जनमवलोक्य मेघवत् श्वासेन कम्पित ( गात्राः ) तान्तःकरणाः करुणान्तश्च स्वजीवनपर्यन्त-दानेनोपकुर्युरिति शिक्षा कृता ॥ ६ ॥ तपःकृशेति । तपसा ग्रीष्मेण कृशा शुष्का देवेन पर्जन्येन मीढा सिक्ता भूमिर्वर्षीयसी प्रवृद्धा बभूव सस्यादिसम्पन्ना बभूवेत्यर्थः । यथा काम्यं तपो यस्य तस्य पुंसः तनुस्तावत्तपोदशायां कृशा सती तत्फलं काम्यतपःफलं प्राप्य परिपुष्टा भवति तद्वदनेन काम्यतपसा केवलं देहसुखसाधनत्वमेव न त्वात्मसुखसाधनत्वमिति शिक्षितम् ॥ ७ ॥ निशामुखेति । निशामुखेषु सायङ्कालेषु खद्योता तेजोविशिष्टाः कीटविशेषा एव भान्ति तत्र हेतुः तमसेति एतेन दिवसे तेषां शोभा नास्तीति भावः । न तु ग्रहाश्चन्द्रशुक्रादयः मेघकृततमोवृत्तत्वाद्गगनस्येत्यर्थः । यथा कलौ युगे पापेन पापप्रचुरेण पाषण्डाः वेदविरुद्धाः आगमा एव भान्ति नतु वेदा भान्ति तद्वदनेन वैदिकधर्माभासरुचिः पापहेतुकेति सूचितम् ॥ ८ ॥

### श्रीविजयध्वजतीर्थकृता पदरत्नावली

अष्टौ मासानिति द्वितीया सप्तम्यर्थे कालाध्वनोरत्यन्तसंयोग ( २।३।५ ) इति सूत्रात् सम्बत्सरमधीते क्रोशं कुटिला नदीति प्रयोगः उदमयं जलात्मकं वसु वस्तु भूम्यां विद्यमानं स्वगोभिः स्वरश्मिभिः पीतं ताभिरेव मोक्तुं प्रारब्धवान् पर्जन्यो गर्जन्मेघा अभिमन्यमानेनाभिमानी सविता लक्ष्यते पर्जन्यो गर्जदभ्रेऽभ्रध्वनिशक्ते स्त्रयंयत्रिक इति स्वगोभिरित्युक्त्या सवितेति गम्यते—

“अग्नौ प्रास्ताऽऽहुतिः सम्यगादित्यमुपतिष्ठते । आदित्याज्जायते वृष्टिर्वृष्टेरन्नं ततः प्रजाः ॥

इति च ॥ ५ ॥ प्रचण्डश्चसनवेपिताः कम्पिताः जीवनं जीवनसाधनं करुणवन्तीति करुणाः । यद्वा, कृष्णस्य करुणा इव अनेन भक्तिसामग्रीमतां ज्ञानाम्बु वर्षन्ति कृष्णकटाक्षा इति सूचितं भवति ॥ ६ ॥ ग्रीष्मे तपःकृशा सूर्यतपनेन कार्यं गता देवेन सवित्रा मीढा सेचिता वर्षीयसी वृद्धा अपि वृद्धिं गता का इव काम्यतपसा पुंसः तनुस्तत्फलं काम्यतपःफलं प्राप्य सम्पदा वर्धते अनेन प्रवृत्तिप्रकारमार्गो दक्षितः ॥ ७ ॥ निशामुखेषु सन्ध्यासु सूर्यादिग्रहाः न भान्ति पापेन कर्मणा अनेन दुर्जनवृद्ध्या सज्जनाभिभवो दक्षितः ॥ ८ ॥

### श्रीमज्जीवगोस्वामिकृतः क्रमसन्वर्धनः

वस्विति करादानं तेन च राजोपम्यं ध्वनितम् अत एव पीतमाहृतमित्यर्थः ॥ ५-६ ॥ तप इति सान्तत्वमपि “तपस्तु तपसा सह” इति द्विरूपकोशात् ॥ ७-११ ॥

### श्रीमद्विद्वनाथचक्रवर्तिकृता सारार्थवर्शिनी

पर्जन्यः सूर्यः स्वगोभिः स्वरश्मिभिः काले समये अत्र पर्जन्यस्य राजत्वम् उदकस्य करत्वं निपानस्य ग्रहणत्वं मोचनस्य दानत्वं सूचितमिति वस्तुनः स्वप्रजाभ्य आदानतः समये पुनः प्रदानतश्च राजोपमेयं नीतिदृष्ट्या राजभिरुपादेया ॥ ५ ॥ श्वसनो वायुः अस्य विश्वस्य सन्तप्तस्य प्रीणनम् आप्यायनकरम् अत एव जीवनं जीवनतुल्यं जलं कृणाः कृपालवो दातार इव तत् पक्षे श्वासवेपावनुभावो जीवनं जीवितमपि तप्तं जनं वीक्ष्य ते त्यजन्ति रन्तिदेवादयो जीवनं स्वमात्राप्यायकं जलमपीतीयमुपमा तत्-दृष्ट्या दयावीरदानवीररूपादेया ॥ ६ ॥ तपसा पक्षे ग्रीष्मेण कृशा ततो देवैरुद्धादिभिः पर्जन्येन च मीढा कामितवस्तुप्रदानेन जलवृष्ट्या च सिक्ता वर्षीयसी पुष्टाङ्गा उच्छूभा च काम्यं तपो यस्य तस्य पुंसस्तनुः कामान् प्राप्य यथेत्युपमेया परिणामदर्शिभिः सद्भिर्हेया । ७ ॥ पाषण्डाः पाषण्डशास्त्राणि हेयवेयमुपमा ॥ ८ ॥



**श्रीमच्छुकदेवकृतः सिद्धान्तप्रदीपः**

पर्जन्यो रविः भूप इवेत्युपमा ज्ञेया ॥ ५ ॥ अस्य लोकस्य प्राणनमाप्यायनम् ॥ ६ ॥ तपःकृशाः ग्रीष्मेण शुष्का देवमीढा देवेन पर्जन्येन मीढा सिक्ता वर्षीयसी प्रवृद्धा बभौ काम्यतपसः पुंसस्तनुः यथा ॥ ७-८ ॥

**श्रीबलदेवविद्याभूषणकृता वंणवानन्दिनी**

पर्जन्यो रविः स्वगोभिः स्वकिरणैः काले यथोचितसमये प्रथमातिशतोक्त्या नृपेणोपमा सूच्यते तेनेयमुपादेया सहि प्रजातः करं गृहीत्वा समये तस्यै दद्यादिति ॥ ५ ॥ श्वसनो वायुः तडित्वन्तो विद्युन्नेत्रामेघा जगत् तप्तं वीक्ष्यास्य प्रीडनमाप्यायकं जीवनं जलं मुमुचुः कारुणिका दयालवो यथा तत्पक्षे श्वासवेपावनुभावौ ते हि तप्तं जनं वीक्ष्य जीवनं जीवितञ्च त्यजन्ति यथा रन्तिदेवः स्वमात्राप्यायकं जलं, यथा च दधीचिर्जीवितमत्यजत् इयं दानवीर दयावीररूपापादेया ॥ ६ ॥ तपसा ग्रीष्मेण कृशा ततो देवेनेन्द्रेण मीढा जलेन सिक्ता मही वर्षीयसी पुष्टा आसीत् काम्यं तपो यस्य तस्य पुंसस्तनुयथा तपःफलं भोग्यं प्राप्येति परिणाम-दर्शिभिः सन्निर्हयेयम् ॥ ७ ॥ पाषण्डा वेदविरुद्धाः सौगतादिपन्थाः हेयवैयमुपमा ॥ ८ ॥

**श्रीसत्यधर्मकृता श्रीभागवतटिप्पणी**

तपःकृशा ग्रीष्मोष्मकृशा देवमीढा देवेन्द्रेण सवित्रा मीढा सिक्ता मही वर्षीयस्यतिवृद्धियुताऽसीत् । इदमस्थिरमित्यनुरूपं निदर्शनं निरूपयति ॥ यथैवेति । काम्यतपसः पुंसः फलमुद्दिश्य तपः कुर्वन्स्तनुस्तत्फलं तत्कर्मफलं सम्प्राप्य वर्षीयसी भवति तथेति ॥ ५ ॥ निशामुखेषु प्रदोषेषु सन्ध्यास्विति यावत् तमसा कारणेन ग्रहा आदित्यादयो न भान्ति । तर्हि के भान्तीत्यत आह ॥ खद्योता इति । खद्योतो ज्योतिरिङ्गण इत्यमरः । यथा पापेनानुष्ठितदुष्कर्मणा कलौ युगे वेदा न हि भान्ति भान्ति च पाषण्डाः पाषण्डिनस्ते च चतुर्थस्कन्धे भृगुः प्रत्यसृजच्छापं ब्रह्मदण्डं दुरत्ययमित्यारभ्य सेतुविदारणं पुंसामतः पाषण्डमाश्रिता इत्यन्तेन कथिताः । तानि पापस्य खण्डानि लिङ्गम् । लिङ्गं खण्डमित्युक्तेश्च । वर्णस्य लोप इत्युक्तेश्च नामैकदेशग्रहणेन वा । पानां पापानां खण्डानि लिङ्गानि येषामिति निरुक्तिर्ज्ञेया ॥ ६ ॥ पर्जन्यानां निनादं श्रुत्वा मण्डुका भेका गिरो नानाविध्वनीन्व्यसृजन् । तेषाम-निमिषानुप्रजाच्छब्दवैचित्र्यम् । यथोक्तं शान्तिपर्वण्यग्निमार्गणप्रस्तावे । अग्निशापादिजिह्वापि रसज्ञाने बहिष्कृताः । सरस्वतीं बहुविधां धूममुच्चारयिष्यथ । देवास्त्वनुग्रहं चक्रुर्मण्डूकानां भृगून्तमेति । प्राक् ते कथम्भूता इत्यत आह ॥ तूष्णीं शयाना इति । क इवेत्यतोऽप्याह ॥ शयानाः शूद्रा यद्वदिति । ते यथा तूष्णीकास्तथेति । यथोक्तामेकादशतात्पर्ये । त्रैवर्णिकाः सञ्चरन्स्तु वेदमार्ग-प्रवर्तनात् । अतःप्रवर्तनादेव शयानः शूद्र उच्यत इति । यथा प्राक् गुर्वाज्ञाकरणात्पूर्वं शयानाः शिष्या नियमात्यये गुर्वाज्ञायां छात्रेण वर्तितव्यमिति नियमस्यात्यये प्रसक्ते अकारणे कृतेनुत्थाने नियमात्ययः प्रसक्तस्तस्मिन्सति गिरो विसृजन्ति स्वामिन्नायास्याम इति तथेति । एवमन्वये निनदं श्रुत्वा गिरो व्यसृजन्त्येतद्दार्ष्टान्तिकसमग्रानुरूपता दृष्टान्तस्य भवतीति मन्तव्यम् । नियमात्यये गुरु-मौनातिक्रमे तन्निरदं श्रुत्वा ब्राह्मणा वेदेष्वयनशीलाः शिष्या गिरा वेदवाणीं विसृजन्ति तथेति वा ॥ ७ ॥ अनुशुष्यन्त्यो ग्रीष्मे क्षुद्रनद्यः स्वल्पजलाः क्षुद्रस्रोतसोऽनु ग्रीष्मानन्तरमुत्पथवाहिन्यः स्वतीरमुल्लङ्घ्य बहन्त्य आसन् । शुष्यन्तीर्महानदीरन्वनुसृत्य स्वयं शुष्यन्त्य इति वा । यथास्वतन्त्रस्य स्व धनं तन्त्रमधीनं यस्य स नेत्यस्वतन्त्रस्य दरिद्रस्य पुंसो देहो द्रविणसम्पदा यथा पुष्टो भवति तथेति । अस्वतन्त्रस्यास्वाधीनेन्द्रियादिमतो वा पुंस इति रजःप्रवृत्तिमदधिकारिपरं ज्ञेयम् ॥ ८ ॥

**श्रीसुबोधिनी**

एवं वर्षाकृतमाकाशं निरूप्य तत्सम्बन्धिनं सूर्यं निरूपयत्यष्टौ मासानिति, अयमेव सूर्यः पर्जन्यो “याभिरादित्यस्त-पति रश्मिभिस्ताभिः पर्जन्यो वर्षती”ति श्रुतेः सूर्यस्याध्यात्मिकं रूपं पर्जन्य आधिभौतिकं आदित्य आधिदैविकः संवत्सरः स प्रजापतिः, अतोयं सूर्य एव पर्जन्यः स्वरश्मिभिरेवाष्टौ मासान् निरन्तरं मासाष्टकपर्यन्तं नितरां पीतं यदुदमयं जलमयं वसु धनं सार्द्रा हि भूमिः सर्वमन्नादिकमुत्पादयति, अतो जलं वस्वेव वसुप्रधानं वा, जलेनैव सस्यादिना धनोत्पत्तिः, अतो दत्तं ग्राह्यमिति पक्वं कृत्वा तदेव प्रयच्छति, तस्य किरणा एव मेघा अतो मोक्षुमारभे प्रावृष्यागतायां, अन्वया स कालस्तस्याप्युपद्रव-हेतुः स्यादत आह काले समागत इति, अतो यथा ब्रह्मशरीरस्त्वं सम्पादयति तथा सूर्यस्यापि जगत्कृतृत्वरूपं सवितृत्वं सम्पाद-यति ॥ ५ ॥ एवमाकाशसूर्ययोः स्वरूपसम्पादकत्वमुक्त्वा ‘सूर्योपरिलोकयोर्मध्यमलोकस्याप्यन्तरिक्षस्य स्वरूपसम्पादिका प्रावृड् जातेत्याह तडित्वन्त इति, अन्तरिक्षदेवत्या मेघा वाय्वाधीना, बलकार्यं स एवं तद्भेदा एव सर्व इन्द्रादय इति त्रिदेवतापक्षे निर्णयः, अतो मेघानां वाय्वधीनत्वमिन्द्राधीनत्वमिति न विरुध्यते, इन्द्रो देवता वायुरात्मा मेघा भूतानीति त्रयाणामेकरूपत्वं वा, यथा पुरुषप्रत्यलेन शरीरचेष्टा तथा वायुप्रेरणया मेघानां कार्ये स्थितिः, ते हि मेघाः सर्वस्वं लोकेभ्यो जलरूपं प्रयच्छन्तोपि नावैदिक-न्यायेन प्रयच्छन्ति, तथा सति फलं न स्यात्, न हि वृष्टिमात्रं फलं किन्तु ततोन्नोत्पत्तिस्तदग्नौ होमव्यतिरेकेण फलजनकं न भवतीत्यनिर्होमायं विद्युद्रूपो गृहीत इत्याह तडित्वन्त इति, “विद्युदग्निर्वर्षं हविः स्तनयितुर्वषट्कारो यदवस्फूर्जति सोऽनुवषट्-



कार" इति श्रुतेः, महामेघा इति, सम्यक्शास्त्रार्थकर्तारः, चण्डश्चसनेन च वेपिताः कम्पिताः, प्रचण्डो हि पवनो देहमर्यादां न मन्यते, अतस्तेन कम्पिताः, प्रीणनमाप्यायनजनकं तापनिर्वृतकं च जीवनमग्नेश्चाद्युत्तरत्या प्राणधारकं, तदपगमे तेपि रिक्ता भवन्तीति कथमात्मविरोधि दानमित्याशङ्क्याह करुणा इवेति, दध्यङ्गशिविप्रभृतयः परार्थं स्वप्राणानपि ददुः, न चैते करुणया प्रयच्छन्ति किन्तु कालवायुप्रेरिता इति करुणा इवेत्युक्तम् ॥ ६ ॥ क्रमप्राप्तं प्रावृट्कृतं भूमिं वर्णयति तपःकृशेति, पूर्वं तपसा सन्तापेन सर्वजलहरणाच् छुष्का कृशा जाता देवेनेन्द्रेण मोढा 'मिह सेचने' सिक्ता, वर्षायसी स्थूलोच्छूना वर्षाकालसम्बन्धिनी च क्षुद्, भोजने हि पुष्टो भवति, नन्वस्य देवस्य किं प्रयोजनं ? प्रहणत्यागाभ्यां भूम्यर्थमिति चेद् भूम्या अपि न किञ्चित् फलं पश्याम इत्याशङ्क्याह यथैवेति, तपसा शोषिते देहे तत्तपसा या विशेषसम्पत्तिः फलत्वेनायाति तेन सुखं पुष्टिश्च भवति; प्रथमपुष्टिस्तु सुखं जनयति, अतस्तस्या दूरीकरणं पुनःकरणमिति युक्तमेव भूमेस्तथात्वं, तदाह, काम्यतपसः सम्बन्धिन्यस्तनूस्तत्फलं सम्प्राप्य यथा वर्षास्यो भवन्ति, तनुरिति वा पाठः, प्रथमार्थे द्वितीया वा, अथवा तपस्वी तपसः सम्बन्धिनीस्तनूः स्वर्गादिदेहान् प्राप्य तत्फलं प्राप्नोति तद्वत् पृथिवी फलमपि सस्यादिकं प्राप्तवतीत्यर्थः, ननु "न यत्र चण्डांशुकरा विषोल्बणा भुवो रसं गृह्णन्ति" इति पूर्वमुक्तमिति तपःकृशत्वोक्तिस्तद्विरुद्धेति चेन्न, दृष्टान्तेनैव तन्निरासात्, तथा हि यथाग्निमफलार्थमसहजमपि तपः करोति कामो तेन विना तदसम्भवात् तथाग्निमसस्याथं तदुत्पत्तिस्थले रसंगृह्णन्ति नान्यत्र पूर्वं सारस्यवति देश उप्तस्य बीजस्यापि नाशात् तत्र रसग्रहणस्यावश्यकत्वात्, अत एव जलादिपदं हित्वा रसपदमुक्तं, सस्योत्पादनाशक्ते रसपदार्थत्वाद्वा विषादप्युल्बणत्वेन तामपि ज्वालयितुं सामर्थ्यमप्यस्तीति ज्ञापितं, जीवितविरोधित्वाद् विषस्य तादृशैरपि रसाग्रहणं यत् तद् वृन्दावनमाहात्म्यं, एतेन कालादयोपि व्रजवासिविरुद्धं कर्तुं न शक्नुवन्तीति ज्ञापितं अत्र काम्यतपःफलस्य दृष्टान्तीकरणेनात्रत्यसस्यादेस्तद्विरुद्धं ज्ञाप्यते, तदेतत्पूर्वमेवोक्तं "तत आरभ्ये"तिश्लोके ॥ ७ ॥ एवं लोकत्रयस्यादित्यसहितस्य स्वरूपमुक्त्वा शिष्टानां स्वरूपं वक्तुमृतावो धर्मे प्रतिष्ठिता मासा धर्मिष्विति प्रथममृतुवर्णनायां धर्मप्रतिष्ठामाह निशामुखेष्वित्यादिपञ्चभिः ।

अर्थः शब्दः फलं चापि त्रिविधं परिकीर्तितम् । अन्तर्बहिस्तथा चाङ्गमान्तरश्चेतिभेदतः ॥ १ ॥

पुष्टिमागं हि मर्यादामार्गस्तत्र न शोभते । अतः पञ्चविधस्यापि हानिरत्र निरूप्यते ॥ २ ॥

तत्र प्रथमतो वेदार्थहानिमाह, वसन्ते हि ब्राह्मणानामुपनयनाग्न्याधानादि तस्याभावे वसन्तव्यवस्थोक्ता भवति, ब्राह्मणानामन्यशेषत्व उपनयनानन्तरं यदध्ययनादि प्रीष्मतां तदन्यार्थमिति तत्स्वरूपमप्युक्तं भवति, ततः कर्मफलं यद् वर्षाकार्यं तदप्यसङ्गतमिति तस्यापि स्वरूपं विवृतं भवति, अल्पफलं वाह्यं क्लेशसाध्यं शरत्फलमिति दोषदुष्टत्वात् तस्यापि स्वरूपमुक्तं भवति, ततोत्पसन्तोषस्तदभावश्चेत्यवशिष्टस्य द्विरूपस्य, प्रावृषि निशामुखेषु खद्योताः कीटविशेषा लोकानां प्रकाशका इव भवन्ति स्वयमपि प्रकाशन्ते तत्र हेतुस्तमसेति, कालकृतं यत् तमो मेघवृष्ट्यादिकृतं तेनैव तेषां प्रकाशस्तदपि प्रथममेव, अग्रे वृष्ट्या तेषामेव मरणसम्भवात् कस्य प्रकाशका भवेयुः ? ग्रहा ये नित्यप्रकाशास्ते न भान्ति एवम्भावे यो हेतुस्तं दृष्टान्तेन स्पष्टयति यथा पापेनेति यथा यथा पापाधिक्यं तथा तथा वेदविरुद्धमार्गं रुचिः,

वेदमार्गविरोधेन येषां करणमण्वपि । ते हि पाषण्डिनो ज्ञेयाः शास्त्रार्थत्वेन वेषिणः ॥ १ ॥

धर्मे पुष्टे तु तत्र रुचिर्न भवत्येव न ह्युपनयनादिसंस्कृतः पूर्ववदध्यवस्थां कर्तुं वाञ्छत्यतोत्रापि पापेनैव पाषण्डाः, ननु विद्यमाने वेदे जागरूके कथं पाषण्डप्रवृत्तिः ? तत्राह न हि वेदाः कलौ युग इति, त्रियुगो धर्मस्तत्प्रतिपादको वेदोपि तावत्काल एव भवितुमर्हति, तदाह हीति, वेदान्तः कलिर्यतः, युगपदप्रयोगादनुल्लङ्घ्यत्वम् ॥ ८ ॥

### ( १ ) श्रीप्रभुचरणविरचिता श्रीटिप्पणी

अष्टौ मासान्, तडित्त्वन्तो महामेघा इति श्लोकद्वयेपि वृष्टिनिरूपणेऽन्यतरवैयर्थ्यमिति शङ्काभावाय तद्भेदकं रूपमाहुराभासाभ्याम् । तत्संबन्धिनं सूर्यं निरूपयतीति, सूर्योपरिलोकयोरित्यादि च ॥ ६ ॥ तपःकृशेत्यत्र । ननु 'न यत्र चण्डांशुकरा विषोल्बणा भुवो रसं शाद्वलितं च गृह्णन्ति' इति वाक्यविरुद्धं भूमेस्तपःकृशत्वकथनमिति चेत् । मैवम् । दृष्टान्तेनैव तन्निरासात् । तथा हि । पूर्वमप्राप्ततापोपि कामितफलप्राप्त्यर्थं विहितं स्वयमुद्यम्य हि तपः करोति पुरुषस्तद्विना तदसम्भवात् । तथा तरणितपाभावेऽत्यार्द्रायां वृष्टिजलाप्लुतायां भुव्युप्तं बीजमपि नश्यत्यतो येषु क्षेत्रेषु तापापेक्षा तेषां क्षेत्राणां रसं रविकरा गृह्णन्त्येव । तदपि न स्वस्वभाववशात् किन्तुतददृष्टान्तन्यायेन गोपालानां विशेषतस्तथेच्छयेति मन्तव्यम् । अत एव प्रीष्मवर्णने भुवो रसस्यैव ग्रहणमुक्तम्, न तु जलस्यापि । रसशब्देन चान्नोत्पत्तिहेतुभूताद्रतोच्यते । एतेन व्रजजनेच्छानुरूपमेव कार्यं भवति, नान्यदिति ज्ञातं भवति । एतदेव हृदि कृत्वा तपसा शोषितदेह इत्याद्युक्तमाचार्यैः ॥ ७ ॥ निशामुखेष्वित्यादिश्लोकपञ्चकाभासोक्ती, एवं लोकत्रयस्येत्यादि । द्वादशमासा इति श्रुत्युक्तैर्कविशतिपदार्थैर्भूतचतुष्टयं निरूप्येत्यर्थः । अग्रे च पञ्चतंव इति श्रुत्युक्तपञ्चतुरूपतोच्यते । द्वादशसु मासेषु प्रत्येकं मासद्वयात्मकत्वेन तूनां षोढात्वे सम्भवति पञ्चत्वनिरूपणं यत् तत्तात्पर्यमाहुः ऋतवो धर्म इति । अग्निहोत्रदशंपौर्णमासचातुर्मास्यपशुसोमा वैदिका धर्माः पञ्च । ते च 'वसन्तेऽग्नीनादधीते'त्यादिश्रुतिभिर्ऋतून्वाधिकृत्य विहिताः । तथा चोक्तः



धर्मायमेवतु विभाग इति ज्ञापनाय तत्समानसंख्याका एव ते निरूप्यन्त इत्याशयेनाहुः ऋतवो धर्मं प्रतिष्ठिता इति । प्रतिष्ठितत्वं तत्रोपयुक्तत्वं तन्निमित्तत्वमिति यावत् । वसन्तादिषूपनयनाग्न्याधानज्योतिष्टोमादीनां वर्णभेदेन यागभेदेनापि विधानात्तथा । मासानां द्वादशत्वे हेतुमाहुः मासा धर्मिष्विति । धर्मिणो वैदिकधर्मकर्तारः पुरुषास्ते चोक्तधर्मसमुच्चिताः षष्ठा भवन्ति । सकाम- निष्कामभेदेन तेषां द्विविधा इति द्वादशविधत्वम्, द्वादशांगत्वेनापि तथा । तेषां चायुः कर्मानुष्ठाने साधनम् । तच्च संवत्सरमितमिति तेषामपि द्वादशमासात्मकत्वमित्याशयेनोक्तं मासा धर्मिष्विति । अग्रे जलस्थलीकस इत्यादिद्वादशसु श्लोकेषु जीवादयो द्वादश- धर्मिणो ये वाच्यास्तेपि धर्मिपदेन संगृह्यन्ते । निशामुखेष्वित्यादिश्लोकप्रतिपाद्यनर्थान् क्रमेणाहुः अर्थः शब्द इत्यादिना । वेदो हि धर्ममूलम् । तत्र वर्णाश्रमधर्मा अर्थः, तत्प्रतिपाद्यत्वात् । अध्ययनं शब्दः, शब्दग्रहणात्मके तस्मिन्स्तस्यैव मुख्यत्वात् । निषिद्धं कर्मफलम् । निषिद्धफलप्राप्ती वाह्या सम्पत्तिस्तज्जो मदश्चांगे । अत्र पञ्चस्वपि श्लोकेषु हीनदृष्टान्तोक्ततात्पर्यमाहुः पुष्टिमार्गं इति । पुष्टिमार्गे मर्यादामार्गाद्वैलक्षण्यं ज्ञापयितुं तथोक्तिरित्यर्थः । तर्हि धर्मप्रतिष्ठामाहेत्याभासः कथं संगच्छते । इत्थम् । लौकिक्यां सृष्टौ पापेन यथा पाषण्डधर्माणां प्रकाशो, न वैदिकधर्माणाम्, तथात्र प्रावृट्सहजधर्मरूपं यत्तमस्तदन्यत्पापम् । खद्योतप्रकाशातिरिक्तः पापण्डधर्मप्रकाशश्च, चन्द्राद्यप्रकाशातिरिक्तो वैदिकधर्मप्रकाशश्च नास्तीत्यर्थः । इदं च प्रावृषः शोभाकरं, तेन पूर्णो वैदिको धर्मो- नास्तीति ज्ञापितं भवति । एतेन लीलासृष्टिस्वरूपज्ञापिकेयं प्रावृडित्युक्तं भवति । अत्रत्यानां क्षुद्राणामपि प्रकाशोऽधुना लीलानुप- योगिनां महतामप्यप्रकाश आवरकस्य प्रकाशकत्वं चेति वैलक्षण्यं च । किञ्च । परोक्षवादेन मर्यादामार्गादन्यदपि वैलक्षण्यमत्र ज्ञाप्यते । तथा हि । खे आकाशे द्योतः प्रकाशो येषां ते तथा । गतिमतमेव च तेषां द्योतः । सोपि न दिवा, किन्तु तमस्येव । एवं सत्येतत्समानधर्मवत्यो भगवदर्थमभिसारवत्यः स्वामिन्यो लक्ष्यन्ते । तासां भानं शोभा निष्प्रत्यूहं भगवत्प्राप्तिरेव । अत एव निशामुखेष्वित्युक्तम् । प्रियप्राप्त्यनन्तरमलौकिकचन्द्रस्यैव प्रकाशनात् । अन्यथा तमसा भान्त्येत्यावदेव वदेत् । ग्रहो ग्रहणं पाणि- ग्रहणं यासां तास्तथा । परोक्षवादत्वान्न पाणिपदोक्तिः । नहि तादृशं प्रत्यभिसारः सम्भवति । अत एव न भान्ति । गृह्णन्तीति ग्रहास्तदन्वेषणेन तन्निवारकास्तत्पुरुषा इति वा । एवं सति यथा मर्यादामार्गे निषिद्धेनाभिसारेण तानि पापस्य खण्डानि, 'लिङ्गं खण्डमिहोच्यते' इति वाक्यात् । तज्ज्ञापकमत्युग्रं दुःखं प्राप्नुवन्ति, न तु सुखम् । तथात्र । तेन मुक्तानामपि दुर्लभं सर्वश्रुतिमृग्यं भगवत्संगं प्राप्नुवन्तीति महदेव वैलक्षण्यमिति भावः । इदमत्राकूतम् । 'स वै पतिः स्यादकुतोभयः स्वयमिति' 'त्वक्श्मश्रूरोमनख- केशपिण्डे'त्यादिवाक्यैः स्त्रीणां भगवानेव पतिर्न तु जीवः । एवं सति यथा वैदिकेषु कर्मसु विष्णुयाग आसुरा यथा न जानन्ति, तथोपांशुरेव क्रियते, उपसदोपि तथा । यद्वा, 'इदमुच्चैर्यज्ञेन चरामः तन्नोमुराः पाप्मानुविन्दन्ति । उपांशूपसदा चराम तथा नोऽसुराः पाप्मानानुवेत्स्यन्तीति' श्रुतेः । तेषां ज्ञानमेव तद्धर्मरूपपाप्मयोजकत्वेन फलप्रतिबन्धकम् । तथा प्रकटं प्रभुसमीपगमन एतन्मार्गा- निष्कृताः स्वधर्मेण फलप्रतिबन्धकरणेन योजयिष्यन्तीति तथा गमनमेव तासां स्वधर्म इति मुख्यो धर्मो ज्ञापितो भवत्यत्रेति । यद्वा, सर्वत्र धर्मविरोधदृष्टान्तोक्ततात्पर्यमाहुः पुष्टिमार्गे हीति । इदमत्राकूतम् । सर्वसामर्थ्यानि प्रकटीकृत्य स्वयं प्रकटे फलरूपे प्रभावित- रसाधनानुष्ठानस्याप्रयोजकत्वेपि ब्रजे यद्वेदाध्ययनादिकं तत्र मर्यादामार्गीयम्, किन्तु 'मन्नाथं मत्परिग्रह'मिति प्रभुवाक्यात् तेषां मर्यादामार्गीयत्वासम्भवात् पुष्टिमार्गीयम् । स्वस्त्ययनाशीर्दानादिभिस्तज्जनितसामर्थ्यस्य भगवति विनियोगात् लीलोपयोगित्वाच्च तथा । 'विप्रा मन्त्रविद' इति वाक्यात् तादृशानामेवाशिषामनिष्फलत्वात् तेषां स्वस्मिन् विनियोगस्य चिकीर्षितत्वात् तदिच्छात एव तत्करणात् पुष्टिमार्गीयत्वम् । तेन मर्यादामार्गीयो धर्मोत्र नास्तीति ज्ञापनाय तादृगृष्टान्तोक्तिरिति । अथवा, ऋतवो धर्म इति । यस्यर्तोर्यो धर्मः पुष्पधर्ममेघादिस्तस्मिन् प्रवृत्ते सम्यगयमृतुः प्रवृत्त इति सर्वैः स्तुतो भवतीतीयमेवतु प्रतिष्ठा । तथा च तमोविशेषः खद्योतप्रकाशो ग्रहाभानं च वर्षतुं धर्मः शोभाहेतुश्चेति स उच्यते । प्रकाशस्य ग्रहाणां च मर्यादामार्गीयत्वात्तदशोभोच्यते । मर्यादा- मार्गविरोधांशे च दृष्टान्तः । मण्डूकशब्दोपि वर्षतुं शोभाकरः । ब्राह्मणास्तु मेघगजितं श्रुत्वानध्यायज्ञानेन वेदाध्ययनलक्षणनियमभंगे तदन्या वाचः सृजन्ति, कर्मानुपयोगित्वमुभयोस्तुल्यम् । तेन वेदाध्ययनात्मकमर्यादाशोभाभाव उक्तो भवति । क्षुद्रनदीनां तथात्वमपि (तदा) तथा अविहितप्रकारेण दानभोगाभ्यां मर्यादाभाव उक्तः । अग्रिमश्लोकोक्तधर्मा अपि तदा शोभाये । नृणामिति साधारण- वचनात् क्षुद्रार्थजनिता लौकिकी शोभोक्तेति न मर्यादामार्गीयत्वम् । क्षेत्राण्यपि पूर्ववत् । उत्तरार्धे स्पष्टं पूर्ववत् । यथा पापेनेत्य- स्याभासे, एवं भावे यो हेतुरित्यादि । मर्यादामार्गतिरोधानमेव हेतुरिति भावः । श्रुत्वा पर्जन्यनिनदमित्यनेनापि कलिस्थब्राह्मण- तुल्या अत्र मण्डूका एव, न तेपीति ज्ञाप्यते । तेनात्र ब्राह्मणानां स्वधर्मनिष्ठत्वं ज्ञापितं भवति । आसन्नुत्पथवाहिन्य इत्यनेनापि क्षुद्रनदीव्यतिरिक्त उत्तरार्धोक्तधर्मविशिष्टः पुरुषोत्र नास्तीति ज्ञाप्यते । एतेनेन्द्रियपरवशत्वाभावेनान्तरमङ्गमुक्तं भवति । हरिता हरिभिरित्यनेनापि नृणां क्षुद्राशयानां क्षुद्रार्थसम्पदो मदजनिका यथा, तथात्रोक्तधर्मत्रयातिरिक्ताः क्षुद्रार्था न सन्तीति ज्ञाप्यते । न ह्येते मदजनकाः । तथा च 'तत आरभ्य नन्दस्ये'ति वाक्यादलौकिकी सर्वार्थसम्पदस्ति, न तु मदजनिकेति ज्ञाप्यते । अपरञ्च । लौकिकमहाराज्यश्रीतुल्यात्र भुवो वर्णादिशोभैव । सापि बाह्यैव । प्रमुपदाम्बुजचिह्नलीलानन्दादिरूपबाह्याभ्यन्तरशोभायास्तु दृष्टान्त एव नास्तीति भावः । क्षेत्राणीत्यनेनापि सर्वजीवनहेतुभूतान्नोत्पत्त्यनुकूलप्रयत्नवतां मुदं स्वदोषेण वस्तुतत्त्वाज्ञानेन च परद्रोहकृतृणां



तत्प्रतिबन्धकरणेन दुःखं च क्षेत्राणि जडानि यत्र ददुस्तत्र किमु वक्तव्यं गोकुले चेतनानां सर्वहितकर्तृत्वमन्येनापि परद्रोहचिन्तने तत्प्रतिबन्धकत्वमिति ज्ञाप्यते । तेनात्र पूर्णो धर्मो निरूपितो भवति । अतः सुष्ठुक्तं धर्मप्रतिष्ठाताह पञ्चभिरिति ॥ ८ ॥

( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

अष्टौ मासानित्यस्याभास आकाशमित्यस्पष्टज्योतिरिति पदार्थं ज्योतिरधिष्ठानभूतं द्युलोकात्मकमाकाशमित्यर्थः, अत्र टिप्पण्यां किञ्चिदाशङ्क्य परिहरन्त्यष्टावित्यादि, अत्र सान्द्रनीलाम्बुदैरिति प्रतीकस्थले तडिद्वन्तो महामेघा इति प्रतीकं विवक्षितं ज्ञेयं, सुबोधिण्यां प्रजापतिरिति जगत्कारणीभूतकालः “संवत्सरो वै प्रजापति” रिति श्रुत्यन्तराज् ज्ञेयः, ननु भूमौ जलेनैव सर्वं भवतीति ततो जलग्रहणस्य पुनर्दानस्य किं प्रयोजनमत आहुरतो दत्तमित्यादि, अतः प्रजापतिरूपात् कालात् सूर्येण दत्तं भूम्या ग्राह्यं तदेव सस्योत्पत्तिरिति स पक्वं कृत्वा तदेव प्रयच्छतीति पाक एव प्रयोजनमित्यर्थः, इदं च तपःकृशेत्यत्र स्पष्टं भविष्यति, दानस्यावश्यकत्वे हेतुमाहुरन्यथेत्यादि, “भीषास्मा” दिति श्रुतेस्तन्मियमातिक्रमे भगवांस्तमुपद्रावयेदित्यर्थः, अतो यवे-  
त्याकाशस्येति शेषः, अस्मिन्नपि पद्ये सूर्यसंवितृत्वज्ञाने स्वयमेव लीलार्थं नूतनमुत्पादयतीति ज्ञानं तथेति बोध्यम् ॥ ५ ॥ तडिद्वन्त इत्यस्याभासे सूर्योपरिलोकयोरित्यादि, सूर्यश्चोपरिलोकश्च सूर्योपरिलोकौ तयोर्निरूपणानन्तरं द्युमुयोर्मध्यमलोकस्य मेघानां वाय्वधीनत्व इन्द्राधीनत्वं कथमित्याङ्काक्षायामाहुर्बलकार्यमित्यादि “ज्ञानवलक्रिया चे”ति श्रुत्युक्तवलशक्तिकार्यं, स एव वायुरेव त्रिदेवतापक्ष इति वृहदारण्यके शाकल्यब्राह्मणे “कतमे त्रय” इति प्रश्ने “इम एव त्रयो लोका एषु ह्रीमे सर्वे देवा” इत्युत्तरे-  
न वाय्वादित्याधिष्ठितलोकत्रयस्य देवतात्वपक्षे सर्वेषां देवानां तेष्वेवान्तर्भावादयं निर्णय इत्यर्थः, अस्मिन् पक्षे लोकानामेव देवतात्वा-  
दन्यादीनां तथाकल्पनमरुच्यमित्यतः पक्षान्तरमाहुरिन्द्रो देवतेत्यादि तथा चाधिदैविकादिभेदादेषोपपत्तिः, एतदुपपादयन्ति यथेत्यादि स्थितिरित्यन्तं, तडिद्वत्त्वकथनप्रयोजनमाहुस्ते हीत्यादि, एतेन पद्येनान्तरिक्षस्य वाय्वधिष्ठेयत्वात् तद्वेपितमेघद्वारा जगत्प्राणनजीवनसम्पादनेन तत्स्थितिकर्तृत्वरूपं स्वरूपं प्रावृट् संपादयतीति तेन मेघा वैदिकप्रकारेण फलदा भवन्तीति ज्ञानं तथेति भाव उक्तो ज्ञेयः, अत्र चण्डश्चसनवेपितपदान्तरिक्षज्ञानं “वायुरन्तरिक्षस्ये”ति श्रुतेरिति ज्ञेयम् ॥ ६ ॥ तपःकृशेत्यत्र यद्यप्यमरे “त्रियां मूर्तिस्तनुस्तनूरिभूडन्तस्तनूशब्दो देहवाचकः उक्तस्तथापि न जीवदेहवाचकः शक्यवचनः, ‘अप्राणिजातेष्वा-  
रज्ज्वादीनामुपसङ्ख्यान्’मिति वातिके प्राणिजातेरित्यनेन प्राणिजातिपर्युदासतः क्रकवाकुशब्दतुल्यत्वात् क्रमवाक्वादिशब्दानां देह-  
प्राधान्येनैव प्रवृत्तेः, मृतः क्रकवाकुरित्यादिप्रयोगात्, हैमविश्वमेदिनीषु तनुशब्दमात्रस्यैव कथनाच्चात्र मूले तनूशब्दो न घटत इत्याशङ्क्य तत्प्रयोगमुपपादयन्ति काम्येत्यादि, अस्मिन् पक्षे तन्व इति वक्तव्ये तनूरिति जसो रूपं न सङ्गच्छत इत्यतः प्रकार-  
ान्तरमाहुस्तनूरित्यादि, सर्वत्र दीर्घान्तपाठदर्शनात् पूर्वमेव पक्षमुपपन्नन्ति प्रथमार्थ इत्यादि, तथा चा‘नुशुष्यती’रिति वदयमानं प्रयोगः, अस्मिन् पक्षेपि कल्पनावाहुल्यादरुच्या पक्षान्तरमाहुरथ वेत्यादि, अत्रत्यसस्यादेस्तद्विद्वन्त्वमिति व्रजस्थसस्यादेर्लौकिक-  
सस्यादिभिन्नत्वमित्यर्थः, इदं चाग्निस्थान्नप्रकारकं रेतोमात्रजनकं भगवद्भक्तिजनकत्वेनेति भिन्नत्वं भाति, न यत्रेत्यारभ्य ज्ञाप्यत इत्यन्तेन यदुक्तं तत्तात्पर्यं टिप्पण्यामाहुर्ननु नेत्यादि, एतेन पद्येन च टिप्पण्युक्तदिशा व्रजजनेच्छानुरूपार्द्रत्वशुक्लत्वादि-  
वैशिष्ट्यात् स्थितिफलजनकत्वरूपं भुवस्तत्त्वं निरूपितं तथात्वज्ञानस्य लीलोपयोगित्वायेति ज्ञेयम् ॥ ७ ॥ निशामुखेष्वादिनां लोकात्रयस्थेत्यादेः सर्वस्याभासस्यार्थं टिप्पण्यामाहुर्द्विदशेत्यादि, निरूप्येत्युक्तत्वेत्यस्यार्थः, सुबोधिनीस्थां कारिकां विवृण्वन्ति निशामुखेष्वादिना, कर्मफलमिति सकामकर्तृणां देहेन्द्रियसम्पत्तीनां प्राप्त्युत्पत्त्यवाहित्वानुशोषणभेदेन त्रिप्रकारं ज्ञेयमित्यभि-  
प्रेत्य कारिकायां त्रैविध्यमुक्तं, आन्तरं चेति भेदत इति तु न व्याख्यातं, आन्तरमेतदुक्तदृष्टान्तव्यङ्ग्यं व्रजसम्बन्धि, भेदतोऽस्माद् भिन्नतयोत्तमं च परिकीर्तितमित्यनेनान्वयः, तदपि दृष्टान्तात्पर्यबोधकस्य पुष्टिमार्ग इत्यादिग्रन्थस्य व्याख्याने टिप्पण्यां स्फुटी-  
भविष्यतीत्यमित्यादीत्यर्थ इत्यन्तं, तदेव व्युत्पादयन्तीदं चेत्यादिना अभिसारेणेत्स्यान्वयोत्युग्रं दुःखमित्यादिना बोध्यस्तेनेत्यस्य भगवत्सङ्गमित्यनेन, यद्‘वेद’मित्याः श्रुतेरर्थस्तु प्रागाख्यातः, एवमत्र पुष्टिमार्गे हीत्यादिग्रन्थव्याख्यानेन कारिकास्थस्यान्तर-  
पदस्यार्थो व्युत्पादितो ज्ञेयः, तेन श्लोकपञ्चकोक्तहीनदृष्टान्तस्य तद्विपरित उत्तमे तात्पर्यमिति ज्ञापितं, अस्मिन् प्रकारेति परोक्षवाद इति न सर्वेषां बोधसौकर्यमतः प्रकारान्तरेण व्याकुर्वन्ति यद्वेत्यादि, सर्वत्रेति पञ्चशु श्लोकेषु, आदिकमिति पदेनाग्निहोत्रादिकं, एवं सामान्यतः कथनेपि प्रतिश्लोकार्थो विवक्षितपरत्वे स्फुटो न भवतीति तदर्थं प्रतिश्लोकतात्पर्यं व्यक्तीकर्तुं प्रकारान्तरमाहुरथ वेत्यादि पूर्ववदित्यन्तं, इदं च कलिपदात् स्फुटति, न हि भगवत्सद्भावे कलिः शक्त इति “तदाहरेवाप्रतिबुद्धचेतसामधर्महेतुः कलि-  
रन्ववर्त्त”तेति वाक्यात्, सुबोधिण्यां वेदार्थहानिमाहेति व्रजे तस्य प्रतिष्ठां वक्तुमन्यत्र तद्वानि दृष्टान्तमुखेनाहेत्यर्थः, एतदेव चात्रोक्त-  
नामर्थानां तत्त्वं, एवम्भावेन ज्ञानस्य च लीलोपयोगित्वं बोध्यं, तं व्युत्पादयन्ति वसन्तेत्यादि, अन्यशेषत्व इत्याद्युपलक्षणेन, अन्यार्थमिति आत्यक्त्यसम्माननार्थं, तत् वर्षाकार्यमिति द्रव्यप्राप्त्युत्सेकद्रव्यनिवृत्तिरूपं, तस्यापीति वर्षतो, दोषदुष्टत्वादित्यस्य-  
कालपरिमितत्वात्, द्विरूपस्येति हेमन्तशिशिररूपस्य, एवं श्लोकपञ्चकोक्तदृष्टान्तात्पर्यं पुरःस्फूर्तिकमुक्तं, एतदेव व्यङ्ग्यार्थ-  
बोधनसहितं टिप्पण्यां व्युत्पादितं, ज्ञेयं, एवम्भावे यो हेतुरित्यस्यार्थं टिप्पण्यामाहुर्मन्यदित्यादि, सुबोधिण्यां वेदान्तः कतिरिति वेदस्यान्तो येन यत्रेति वा समासो ज्ञेयः ॥ ८ ॥



( ३ ) श्रीमद्वल्लभमहाराजकृतः श्रीसुबोधिनीलेखः

तडित्वन्त इत्यस्याभासे सूर्योपरीति सूर्य उपरिलोकश्च अनयोः सम्बन्धी तदद्यास्थितो यो मध्यमोन्तरिक्षलोकस्त-  
स्येत्यर्थः, 'अन्तरेणान्तरिक्षं तदुभयसन्धित'मिति वाक्यात्, व्याख्याने, अत्र मध्यमलोकनिरूपणं साधयन्ति अन्तरिक्षेति, तत्र हेतुः  
वाय्वधीना इति, अन्तरिक्षवाय्वोरभेदादिति भावः, तथा च मेघानामन्तरिक्षदेवताकत्वात् प्राणनजीवनमोचकत्वरूपमेघस्वरूप-  
निरूपणेनान्तरिक्षलोकस्वरूपं निरूपितं जातमितिभावः, बलकार्यमिति बलरूपं कार्यं स एव करोतीति शेषः, न तु तत्कार्यार्थं पृथगिन्द्रा-  
पेक्षेत्येवकारः, तद्भेदा इति अन्तरिक्षभेदा इत्यर्थः ॥ ६ ॥ निशामुखेष्वित्यत्र त्रिविधमिति अर्थशब्दफलभेदेन त्रिविधं हीनं वस्तु  
अन्तः परिकीर्तितं त्रिभिः श्लोकैरिति शेषः, तस्य फलस्य बहिरङ्गमान्तरं चाङ्गं तथा च परिकीर्तितमित्यर्थः, श्लोकद्वयेनेति  
शेषः, इति भेदतः पञ्चभिः श्लोकैर्धर्मप्रतिष्ठामाहेति पूर्वेणान्वयः, अन्यशेषत्वे इति अग्न्यन्वाधानादिव्यतिरेकेण केवलं दान-  
सम्प्रदानत्वे इत्यर्थः ॥ ८ ॥

( ४ ) श्रीमद्दीक्षितलालुभट्टयोजिता श्रीसुबोधिनीयोजना

तडित्वन्त इत्यत्र इन्द्रो देवता वायुरात्मा मेघा भूतानीति त्रयाणामेकरूपत्वमिति इन्द्रस्याधिदैविकत्वं वायोरा-  
ध्यात्मिकत्वं मेघानामाधिभौतिकत्वमिति त्रयाणामभेद इत्यर्थः ॥ ६ ॥ वसन्तव्यवस्थोक्ता भवतीति "न हि वेदाः कलौ युगे"  
इत्यनेन वेदाभावकथनादुपनयनान्याधानादीनामभाव उक्तः, अतो वसन्ते यत् कर्तव्यं तन् नास्तीति धर्मरहिता वसन्तव्यवस्थोक्ता  
'निशामुख' इति श्लोकेन, ब्राह्मणानामन्यशेषत्वे इत्यारभ्य भवतीत्यन्तं वेदाध्ययनं ग्रीष्मे तत्प्रयोजनं वसन्ते कृताधानस्य  
यागनिर्वाहः, इह त्वध्ययनं द्रव्यलाभार्थमुक्तमतो ग्रीष्मेपि धर्मराहित्यं "श्रुत्वा पर्जन्यनिनद"मिति श्लोकेनोक्तं, ततः कर्मफलं यद्  
वर्षाकार्यमित्यारभ्य भवतीत्यन्तं 'आसन्नुत्पथवाहित्य' इति श्लोके वर्षाकार्यमुत्पथवाहित्वमुक्तं, अतो वर्षायामपि धर्मराहित्यं,  
अल्पफलमित्यारभ्य भवतीत्यन्तं, "हरिता हरिभिः शष्पै"रित्यनेन अल्पफलमुक्तमिति शरदपि धर्माभावः, अल्पसन्तोषस्तद-  
भावश्चेत्यवशिष्टस्य द्विरूपस्येति "क्षेत्राणि सस्यसम्पद्भिः" रित्यनेन कर्षकाणामल्पसन्तोष उक्तः, अल्पेन सन्तोषः अल्पसन्तोष  
इति तृतीयातत्पुरुषः, 'मानिनामुपतापं च दैवाधीनमजानता' मित्यनेन सन्तोषाभावो निरूपितः, एकस्मिन्नेव श्लोके द्वयं निरूपितं,  
यतो हेमन्तशिशिरयोरप्येकत्वं, अतस्तत्सूचनार्थकत्रोक्तिः, अत एव पञ्चसु प्रयाजेषु "वसन्तमृतूनां प्रीणामी"त्यत्र ऋतुचतुष्टयं  
पृथगुक्त्वा "हेमन्तशिशिरावृतूनां प्रीणामी"त्यनेन हेमन्तशिशिरयोरैक्यमुक्तं, अत एव "द्वादश मासाः पञ्चर्तव" इति श्रुतौ ऋतूनां  
पञ्चत्वोक्तिर्युज्यते, तत्राप्यल्पसन्तोषतदभावाभ्यां हीनत्वोक्त्या धर्माभाव उक्तः, एवं पञ्चसु धर्माभावो निरूपितस्तस्य प्रयोजनं  
त्यत्र धर्माभावेपि इह व्रजे तु धर्मस्त्येवेति "खद्योतप्रकाशातिरिक्तः पाषण्डधर्मप्रकाशश्चन्द्राद्यप्रकाशातिरिक्तो वैदिकधर्मप्रकाशश्च  
नास्तीत्यर्थः" इत्यादिना टिप्पण्यां श्रीमत्प्रभुचरणैरनिरूपितं, अत एव सुबोधिण्यां ऋतुवर्णनायां धर्मप्रतिष्ठामाहेत्युक्तं, "न हि  
वेदाः कलौ युगे" इत्यस्य व्याख्याने युगपदादनुल्लङ्घ्यत्वमिति, "गृह्णतोनुयुगं तनू"रित्यस्य सुबोधिण्यां "भगवान् जगच्चे"ति-  
युगपदार्थ उक्तः, अतो युगस्य भगवद्रूपत्वादनुल्लङ्घ्यत्वमित्यर्थः ॥ ८ ॥

( ५ ) भगवदीयनिर्भररामनिर्मिता श्रीसुबोधिनीकारिकाव्याख्या

निशामुखेष्वित्यादिश्लोकप्रतिपाद्यनार्थान् क्रमेणाहुः अर्थः शब्द इत्यादिना का० १५९३-१६१३ । 'निशामुखे'ष्विति  
श्लोके वेदप्रतिपाद्यवर्णाश्रमधर्मरूपोर्थः, "श्रुत्वा पर्जन्यनिनद"मिति श्लोके शब्दात्मकमध्ययनं, 'आसन्नुत्पथवाहित्य' इति श्लोके  
उत्पथवाहित्वरूपं निषिद्धं फलं, एवमर्थशब्दफलभेदेन त्रिविधं वस्तु त्रिभिः श्लोकैरनिरूपितं, निषिद्धफलप्राप्ती बाह्या सम्पत्तिः तज्जो  
मदश्राङ्गे, तत्र 'हरिता हरिभिः शष्पै'रिति श्लोके बाह्यसम्पत्तेः स्वरूपमुक्तं, "क्षेत्राणि"ति श्लोके आन्तरमुक्तम् ॥ ८ ॥

गोस्वामिश्रीगिरिधरलालकृता बालप्रबोधिनी

पर्जन्यः सूर्यः स्वर्गोभिः स्वकिरणैः अष्टौ मासान् कार्तिकमारभ्य ज्येष्ठपर्यन्तं यद्भूम्याः उदमयं जलरूपं वसु धनं निपीतं  
तत् पुनर्वर्षाकाले आगते सति मोक्तुमारभे । एवमेव "राजभिः सुभिक्षकाले प्रजाभ्यः करादिकं ग्राह्यम्, दुर्भिक्षकाले च ताभ्यो  
यथोचितं घनादिकं देयमेव" इत्यादेयोपमा ॥ ५ ॥ यथा करुणाः कृपालवो जनाः क्षुदादिना तप्तं जनं नेत्रैर्वीक्ष्य कृपया कम्पित-  
चित्तास्तस्याप्यायनाय स्वजीवनं जीवसाधनमप्यन्नादिकं ददति, तथा महामेघा अपि तडित्वन्तस्ताभिर्नेत्रस्थानीयाभिस्तडिद्भिस्तप्तं  
विश्वं निरीक्ष्य चण्डश्चसनेन खरतरपवनेन वेपिताः कम्पिता अस्य विश्वस्य प्राणनमाप्यायनकरं जीवनसाधनभूतं जलं मुमुचुरिति  
दानशूरैरियमादेयोपमा ॥ ६ ॥ तपःकृशा तपसा ग्रीष्मतापेन कृशा सर्वजलाहरणात् शुष्का, पुनर्देवेन पर्जन्येन मीढा सिक्ता सती  
मही वर्षीयसी पुष्टाङ्गासीत् । यथा काम्यं काम्यप्राप्त्यर्थं तपो यस्य तस्य तपस्विनस्तनुः प्रथमं तपसा शुष्का भवति, पश्चात्तस्य तपसा  
फलं प्राप्य यथेष्टभोजनपानादिना पुष्टा भवति तथैवेति । तथा च पुष्ट्यादेरनियतत्वाद्देहादेरपि नश्वरत्वात्तद्भोगाद्यर्थं तपसा वृथा  
आयुष्यो विवेकिभिनं कर्तव्य इति हेयोपमा । ननु "न यत्र चण्डांशुकरा विषोल्बणा भुवो रसं शब्दलितं च गृह्णते इति, पूर्वोक्तं  
विरुद्धं भूमेस्तपः कृशत्वकथनम्" इति चेन्न, पूर्वमाद्र्शत्वकथनस्य भगवद्विहारोपयुक्तवृन्दावनभूमिविषयत्वात् । इदानीं कृशत्वकथनं तु



कृष्याद्युपयुक्तसर्वभूमिसाधारणम्, अन्यथा सर्वदा आर्द्रायां पुनर्वृष्टिजलेन चाप्लुतायां मह्यां व्युत्तमपि बीजं नश्येत् सस्याद्युत्पत्तिर्न स्यात् । अतः कृष्याद्युपयुक्तक्षेत्राणां रसं रविकरा गृह्णन्त्येवेति । सर्वभूमिसाधारणत्वादेव वृन्दावने विद्यमानानां नदीसिन्धवादीनां वर्णनमपि सङ्गच्छते इति न कोऽपि विरोध इति ॥ ७ ॥ निशामुखेषु रात्रिषु प्रकाशकग्रहाद्याच्छादकमेघजनितेन तमसा खद्योताः कीटविशेषाः भान्ति प्रकाशन्ते, नित्यसिद्धा ग्रहाश्चन्द्रगुरुशुक्रादयस्तु न भान्ति । यथा कलौ युगे विवेकावरकाज्ञानजनितेन पापेन पाखण्डा वेदविरुद्धपाखण्डशास्त्राणि भान्ति, नित्यसिद्धा वेदास्तु नैव भान्ति, तथाच सावधानतया विचार्य विवेकिभिः पाखण्डशास्त्रं हित्वा वेदानुसारेणैव वर्तितव्यमिति हेयोपादेयोभयोपमा ॥ ८ ॥

### अन्वितार्थप्रकाशिका

अष्टाविति ॥ पर्जन्यः सूर्यः स्वस्य गोभिः किरणैः । तजभावं आर्षः । अष्टौ मासान् कार्तिकमारभ्य ज्येष्ठपर्यन्तं यद्भूम्याः उदमयं जलरूपं वसु धनं निपीतं तत्पुनर्वर्षकाले आगते सति मोक्तुमारभे । अत्र करमादाय समये पुनः प्रतिदानाद्राजोपमा सूचिता ॥ ५ ॥ तडित्वन्त इति ॥ यथा करुणा दयालवो दुःखितं जनं वीक्ष्य तत्सुखाय स्वजीवनमपि त्यजन्ति तथा महामेघा अपि तडित्वन्तस्ताभिर्नेत्रस्थानीयाभिस्तडिद्भिस्तप्तं विश्वं निरीक्ष्य चण्डश्वसनेन खरतरपवनेन वेपिताः कम्पिताः अस्य विश्वस्य प्राणनमाप्यायनकरम् । प्रीणनमित्यपि पाठः । जीवनसाधनभूतं जलं मुमुचुः ॥ ६ ॥ तप इति ॥ तपसा ग्रीष्मतापेन । सान्त्व-  
मार्षमिति तोषणी । “तपः कृच्छ्रादिकर्मणि धर्मे लोकप्रभेदे च” इति हेमाद्रौ । सान्तोऽपि तपःशब्दो धर्मवाची मेदिन्यां दृश्यते । कृशा सर्वजलाहरणात् शुष्का पुनर्देवेन पर्जन्येन मीढा सिक्ता सती मही वर्षीयसी पुष्टाङ्गाऽऽसीत् । यथा काम्यं कामप्राप्त्यर्थं तपो यस्य तस्य तपस्विनस्तनुः प्रथमं तपसा शुष्का भवति पश्चात्तस्य तपसः फलं प्राप्य यथेष्टभोजनपानादिना पुष्टा भवति तथैवेति ॥ ७ ॥ निशामुखेषु रात्रिषु प्रकाशकग्रहाद्याच्छादकमेघजनितेन तमसा खद्योताः कीटविशेषाः भान्ति प्रकाशन्ते । नित्यसिद्धा ग्रहाश्चन्द्रगुरुशुक्रादयस्तु न भान्ति । यथा कलौ युगे विवेकावरकाज्ञानजनितेन पापेन पाखण्डा वेदविरुद्धपाखण्डशास्त्राणि भान्ति । नित्यसिद्धा वेदास्तु नैव भान्ति ॥ ८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अष्टौमासान् अष्टमासपर्यन्तं निपीतं भूम्याः यत् उदमयं जलमयं वसुधनं तज्जलं पर्जन्यो रविः गोभिः किरणैः काते प्रावृषि ॥ ५ ॥ चंडेन महामेगेन श्वसनेन वायुना वेपिताः कम्पिताः अस्य जनवृन्दस्य प्रीणनं तृप्तिकरं जीवनं जलं करुणः दयालवो रन्तिदेवादयः स्वजीवनं अन्नजलादि इव मुमुचुः ॥ ६ ॥ तप इति । तपसा ग्रीष्मतापेन कृशा शुष्कादेव मीढा मेघसिक्तावर्षीयसी प्रफुल्ल पुष्टेति यावत् मही आसीत् अत्र दृष्टांतः काम्यं विषयकामनायुक्तं तपो यस्य तस्य तनूदेहः तस्य तपसः फलं विषयान् संप्राप्य यथा वर्तते तद्वत् सा ॥ ७ ॥ व्याप्तेन तमसा पाखण्डाः भान्ति वेदा न ॥ ८ ॥

### भगवत्प्रसादाचार्यविरचिता भक्तमनोरञ्जनी

अष्टाविति ॥ यत् अष्टौ मासान् कार्तिकादारभ्य यावज्ज्येष्ठं, अत्यन्तसंयोगे द्वितीया । स्वगोभिः स्वकिरणैः, निपीतं नितरां गृहीतं, भूम्याः यत् उदमयमुदकात्मकं वसु धनं, तत्, काले आगते पुनरुचितकाले प्राप्ते सति, पर्जन्यो वर्षाधिदेवः सूर्यः, स्वगोभिरेव, मोक्तुं आरेभे । अनेन राज्याधिकृतः शिक्षितो राजा पर्जन्यवद्यथोचितं कालेषु प्रजाभ्यो धनानि गृहीत्वा पुनरर्पिष्ये दद्यादिति सूचितम् ॥ ५ ॥ तडित्वन्त इति ॥ तडित्वन्तो विद्युद्युक्ताः चण्डस्तीव्रश्वासां श्वसनो वायुश्च तेन वेपिताः कम्पिताः, महामेघाः, प्राणिनां जीवनं जीवनसाधनं, अम्बु जलं, करुणा इव, करुणावन्त इवेत्यर्थः । करुणा इत्यर्थआद्यजन्तः । मुमुचुः हि । प्राणनं जीवनं ह्यस्येति पाठे, अस्य विश्वस्य, प्राणनं जीवनकरं जीवनं जलं, ‘जीवनं वर्तने नीरप्राणधारणयोरपि’ इति मेदिनी ॥ अनेन दुःखितं जनमवलोक्य मेघवत् श्वासेन कम्पिताग्राः करुणावन्तः स्वजीवनदानेनोपकुर्युरिति शिक्षा कृता । यद्वा । कृशालवो यथा क्षुधादिभिः पीड्यमानतयाऽतिप्रतप्तं जनं निरीक्ष्यानुकम्पमानास्तदाप्यायनाय स्वजीवनभूतमप्यन्नादिकं रन्तिदेववत्यजन्ति यथा, तद्वन्महान्तो मेघास्तडिन्नेत्रैर्विश्वं प्रतप्तं निरीक्ष्य, वायुभिर्वेपिता लोकजीवनहेतु जलं मुमुचुरिति ॥ ६ ॥ तप इति ॥ तपसि श्लेषेण वा कृशा शुष्का, देवेन, पर्जन्येन मीढा सिक्ता, मही भूः, वर्षीयसी प्रवृद्धा उच्छ्रान्ता इति यावत् । आसीद्वभूव सस्यादिसंपन्ना वा बभूवेत्यर्थः । का इव । काम्यं कामनाविषयं तपो यस्य पुंसः, तनुः, तत्फलं काम्यतपःफलं, संप्राप्य, यथा एव परिपृष्टा भवति तद्वत्, काम्यमयं लक्ष्योक्त्य तत्प्राप्तये तपश्चरतस्तनुस्तपोदशायां कृशा सत्यपि तत्फलोलब्धौ सत्यां यथा हृष्टपृष्टा भवति तद्वद्ग्रीष्मा-  
तितप्ता भूमिरपि वर्षादिकसेकमुपलभ्य परिपृष्टा बभूवेति भावः । अनेन काम्यतपसस्तपः केवलं देहसुखाधनमेव, न तु संसृतिबन्धन-  
निवृत्तिकरमिति शिक्षितम् ॥ ७ ॥ निशेति ॥ निशामुखेषु, सायंकालेषु खद्योता ज्योतिरिङ्गणास्तेजोविशिष्टाः कीटविशेषा इति यावत् । त एव तमसा हेतुना, भान्ति । एतेन दिवसे तेषां शोभा नैवास्तीति सूचितम् । न तु ग्रहाश्चन्द्रशुक्रादयः, गगनस्य मेघकृततमोवृत्-  
त्वादित्यर्थः । यथा कलौ युगे, पापेन पापप्राचुर्येण हेतुना, पाखण्डाः वेदविरुद्धा आगमाः, हि एव, भान्ति । न तु वेदा भान्ति न तु वेदा भान्ति तद्वत् । अनेनावैदिकधर्माभासरचिः पापहेतुकैवेति सूचितम् ॥ ८ ॥



श्रीहरिसूरिविरचितं श्रीमक्तिरसायनम्

अष्टौ इति : १०.२०.५.

सन्तापशान्तिमवगत्य तदा स्वर्गोभिरानन्दवाष्पमयवृष्टिमसौ ततान ।  
गोपीजनो भुवि यथा स सुराशनश्रीः सूर्योऽपि खे त्विति सुखं निखिले तदाऽऽसीत् ॥ १० ॥

तद्वित्वन्त इति : १०.२०.६.

आश्रित्यैव सवादि-साधनमसौ यद्वासवो वर्षति मेघा वा करुणा इवेति वक्षसा तत्रापि तत्तुल्यता ।  
त्वं तु श्रीधर नैव माघनलवं पश्यस्यवश्याश्रितास्तन्निर्व्याजदयापदं त्वमभवद् यद्व्यक्तमग्न्यादने ॥ ११ ॥

वर्षीयसीति : १०.२०.७.

तनुरपि पृथ्वी भवति हि काम्यतपःफलमवाप्य मध्येषा । पृथ्वी निसर्गतस्तद्युक्तं वर्षीयसी तदाऽऽसेति ॥ १२ ॥  
काम्यतपःफलमुक्तं तनुभृत्तनुपुष्टिदं प्रभो मुनिना । त्वत्पदसदातपस्थित्यर्पणमजनि त्रितापहरमर्थात् ॥ १३ ॥  
निशामुखेष्विति : १०.२०.८.

यावन्मायाविलासः प्रसरति जगति स्पष्टपाखण्डवादस्तावत्स्वोत्कृष्टभावं श्रयति नहि तदा क्वापि गर्वकलब्धिः ।  
एवं वृत्ती युगेऽन्त्ये कथमिह भविता तापशान्तिर्जनानामित्यालोच्याऽच्युत त्वं शरणमिति वचोमात्रतन्त्राणकर्ता ॥ १४ ॥

कृष्णप्रिया

सूर्य ने राजा की तरह पृथ्वीरूप प्रजा से आठ महीने तक जल का कर ग्रहण किया था अब समय आने पर वे अपने किरण करों से फिर उसे बांटने लगे ॥ ५ ॥ जैसे दयालु पुरुष जब देखते हैं कि प्रजा बहुत पीड़ित हो रही है तब वे दयापरवश होकर अपने जीवन-प्राणतक निष्ठावर कर देते हैं वैसे ही विजली की चमक से शोभायमान घनघोर बादल तेज हवा की प्रेरणा से प्राणियों के कल्याण के लिये अपने जीवनस्वरूप जल को बरसाने लगे ॥ ६ ॥ जेठ माघाढ़ की गर्मी से पृथ्वी सूख गयी थी अब वर्षा के जल से सिंचकर वह फिर हरी-भरी हो गयी जैसे सकामभाव से तपस्या करते समय पहले तो शरीर दुर्बल हो जाता है परन्तु जब उसका फल मिलता है तब हृष्टपुष्ट हो जाता है ॥ ७ ॥ वर्षा के सायंकाल में बादलों से घना अन्धेरा छा जानेपर ग्रह और तारों का प्रकाश तो नहीं दिखायी पड़ता परन्तु जुगनू चमकने लगते हैं, जैसे कलियुग में पाप की प्रबलता हो जाने से पाखण्ड मतों का प्रचार हो जाता है और वैदिक सम्प्रदाय लुप्त हो जाते हैं ॥ ८ ॥

श्रुत्वा पर्जन्यनिनदं मण्डूका व्यसृजन् गिरः । तूष्णीं शयानाः प्राग् यद्वद् ब्राह्मणा नियमात्यये ॥ ९ ॥

आसन्नोत्पथवाहिन्यः क्षुद्रनद्योऽनुशुष्यतीः । पुंसो यथास्वतन्त्रस्य देहद्रविणसम्पदः ॥ १० ॥

हरिता हरिभिः शष्पैरिन्द्रगोपैश्च लोहिताः । उच्छिलीन्ध्रकृतच्छाया नृणां श्रीरिव भूरभूत् ॥ ११ ॥

क्षेत्राणि सस्यसम्पद्भिः कर्षुकाणां मुदं ददुः । मानिनामुपतापं च दैवाधीनमजानताम् ॥ १२ ॥

कर्मक्षमा

अन्वयः—यथा प्राग् तूष्णीम् शयानाः ब्राह्मणाः नियमात्यये यद् वत् गिरः व्यसृजन् तद्वत् पर्जन्यनिनदम् श्रुत्वा मण्डूकाः गिरः व्यसृजन् ॥ ९ ॥ यथा अस्वतन्त्रस्य पुंसः देहद्रविणसम्पदः उत्पथवाहिन्यः आसन् तथा अनुशुष्यतीः क्षुद्रनद्योः उत्पथवाहिन्यः आसन् ॥ १० ॥ हरिभिः शष्पैः हरिता, इन्द्रगोपैः लोहिता, च उच्छिलीन्ध्रकृतच्छाया भू नृणाम् श्रीः इव अभूत् ॥ ११ ॥ क्षेत्राणि सस्यसम्पद्भिः कर्षुकाणां मुदं ददुः, च दैवाधीनम् अजानताम् मानिनाम् उपतापं ददुः ॥ १२ ॥

श्रीधरस्वामिविरचिता भावार्थदीपिका

हरिभिर्नीलैः शष्पैर्बाल्लृणैर्नीलवर्णां क्वचिदिन्द्रगोपैः लोहितवर्णकोटविशेषैर्लोहिता तत्रतत्रोच्छिलीन्ध्रैश्छायाकारैश्चिद्विद्वेः कृतच्छाया भूतृणां राज्ञां श्रीः सेनारूपा संपदिव ॥ ९ ॥ क्षेत्राणीति । तदा हि वृष्टे रविच्छेदे लसंतं प्रियंवाद्यो मुदं ददति विच्छेदे शुष्यंतोऽनुनापं चेति ॥ १० ॥ अविभ्रदविभरुः । यथा हरिनिषेवयेति । हरिसेवायां प्रवृत्ता हि सद्य एव सर्वे रचिरा भवन्ति तस्याः परमधर्मत्वात्परमसुखत्वाच्च तद्वदिति ॥ ११ ॥ कामाक्तं कामवासनायुक्तमिति श्वसनोमिसाम्यम् । गुणोर्विषयैर्युज्यत इति सरित्संगतिसाम्यम् ॥ १२ ॥

१. नद्योर्वुपूरिताः—वीर. । २. देहो द्रविणसंपदा—विज. । ३. लोहिता—श्रीधर. वीर. विज. विश्व. शुक्. ; लोहिताः—वंशी. । ४. सस्य वृद्धानि—गो. प्रे. टी. । ५. कर्षुकाणां—श्रीधर. वंशी. वीर. विज. शुक्. । ६. धनिनामुपतापं—श्रीधर. वंशी. ; मानिनामुपतापं—श्रीधर. वंशी. ; मानिनामुपतापं—वीर. विज. विश्व. । ७. विपत्तिं तदजानतां—विज. ।



### श्रीवैशंपायनकृतो भावार्थदीपिकाप्रकाशः

कीटविशेषः प्रथमवर्षणोद्भूतैर्जापुष्पप्रभैः । लोहिता रक्ता । तत्रतत्र स्थले । यथा राज्ञां सेनायां केचिन्नौवसनाः केचिद्रक्तावराः केचिच्छ्वेतावराः संत्येवमत्रापि बोध्यम् । एतेन भूमिवदेक एव चेतनो गुणसंगेन नानास्वभावः प्रतीयतेऽनौ नानात्वस्वरूपसंसारस्यासारत्वाद्देवत्वेन हरिभक्तिरेव कार्येति ध्वनितम् ॥ ९ ॥ क्षेत्राणि केदाराः । संपद्भिः फलोद्रेकैः । देवाधीनम् वर्षणावर्षणञ्च त्यजानताम् । यद्वा—धनिनां क्रीतबह्वन्नानां क्षेत्राणि बहुसंख्यरूपतापम्—अहो देवेन किं कृतं किमर्थमस्माभिरेतावदन्नं गृहीतमधुना तु मूलमपि नष्टं कुतो लाभ इत्यनुतापो भवतीति भावः । एतेन विषयादिद्रव्यकर्षणशीलानां ज्ञानसमुद्रेको क्षेत्राणि शरीराणि मुदं ददति, धनिनां रजोमत्तानामनुतापमहो अस्माभिः कुतो न त्यक्तविषयेर्हरिसेवा कृतेति भावः । 'मानिनाम्' इति पाठे कृषिनिष्कृष्टं कर्म, वयं प्रतिष्ठिता न कुर्महे इति गर्वतामनुतापम् । हंतहंत यदि कृषि वयमकरिष्याम तदेतादृशीः सत्यसंपदं प्राप्स्यामेति पश्चात्तापं ददुर्मानिभ्य एवेत्यर्थः । यतस्ते मुदनुतापादिकं देवाधीनं न जानन्तीत्यर्थः । यथा निवृत्तिकर्मपरान्नहृलोकं गच्छतो दृष्ट्वा प्रवृत्तिपराः स्वर्गस्था अनुनयन्तीति गम्योपमा भवतेहेया ॥ १० ॥ यद्वा—जलौकसः पातालस्थाः, स्थलौकसो भूमिस्थाः । सर्वे अंतरिक्षादिवासिनः । सर्वेषां दुःखं वारयतीति वारि ज्ञानम्, नवं निर्दोषं च तद्वारि नववारि तस्यातितरां सेवयाभ्यास-लक्षणया । रुचिरं निर्दोषं ब्रह्मरूपमभिभूद्विभ्रति । किंभूतया—यथावद्धरिसेवया जातयेति शेषः । यथाश्रुतास्तु स्वामिनैव स्फुटितः ॥ ११ ॥ श्वसनेन वायुना 'श्वसन' स्पर्शनो वायु' इत्यमरः । एतेन हरिभक्तौ विषययोगो हेय इति सूचितम् ॥ १२ ॥

### श्रीमज्जीवगोस्वामिकृता वैष्णवतोषिणी

व्यसृजन् विविधं विस्तारयामासुः प्राक् तूष्णीं शयानाः निद्राणवन्निश्चेष्टत्वेन वृत्ताः मण्डूकाः ब्राह्मणाश्च नित्यध्यानजपा-द्यर्थकृतमोनेनेति ॥ ९ ॥ कदाचिदुत्पथवाहिन्य एवासन् कदाचिदनुशुष्यन्त्य एव चासन् नतु सत्पथगामिन्यो नतु वैकल्यरहिताः यथा स्वतन्त्रस्य शास्त्रमनुसरतां पुंसो देहसम्पदो द्रविणसम्पदश्चेति ॥ १० ॥ इन्द्रगोपैः श्रीवृन्दावनेऽत्र इन्द्रचूडैति ख्यातौ कीटविशेषैः हरितादिकत्वं चेदं पटगृहादीनाम् ॥ ११ ॥ समुच्चये वैशब्दः सत्यसम्पद्भिस्तद्भावाभावरित्यर्थः । मुदनुतापयोर्हेतुः मानिनां तदभिमानवतां देवाधीनं सर्वमित्यजानतां यथाऽन्येषामपि क्षेत्राणि देहाः अन्याभिः सम्पद्भिरिति ज्ञेयम् ॥ १२ ॥

### श्रीमत्सनातनगोस्वामिकृता बृहद्वैष्णवतोषिणी

व्यसृजन् विविधं विस्तारयामासुः, ससृजुरिति पाठे पाठान्तरेऽपि गिरां, बहुत्वेन तथैवार्थः । प्राक् तूष्णीं शयाना निद्राणवन्निश्चेष्टत्वेन वृत्ता मण्डूकाः, ब्राह्मणास्तूष्णीं सुप्ता इव ॥ ९ ॥ पूर्वमनुशुष्यन्त्यः, देहाहयोऽपि प्राक् क्षुद्रव्यथादिना क्षीणा पश्चाद्भोगवाणिज्यादिना सम्पन्नाः सत्यो यथा विकर्मपरा भवन्ति, तत्र हेतुः—स्वतन्त्रस्य स्वैरवर्त्तिन इति, अतएव क्षुद्रत्वात् देहादीनामपि तादृशत्वेन क्षुद्रनदीभिरुपमा ॥ १० ॥ इन्द्रगोपैः प्रथमवृष्टितो जायमानैरतिरिक्तैः श्रीवृन्दावनेऽत्र वृष्टेति ख्यातौ कीट-विशेषैः, नृणामिति तैर्व्याख्यातम् । यद्वा, ईश्वराणां परिच्छदसम्पदिव तत्र यथा वस्त्रभूषणादि, हरितत्वादिना हरितत्वादि ॥ ११ ॥ समुच्चये वै-शब्दः । अनुतापञ्च शोकं ददुः । तत्र दृष्टान्तः—मानिनां देहाभिमानवतां घनादिना गर्ववतां वा, अतएव देवाधीनं देहादीत्यजानताम्, यथा शरीराणि गेहानि वा घनादिसम्पद्भिर्मुदं तदभावे चानुतापं ददति तथेत्यर्थः । यद्वा, त्वर्थे वै, मानिनां देशान्तरयात्रामात्रेणास्माकं दिग्विजयादिकं भावीत्येवमभिमानवतान्तु क्षेत्राणि शस्यसम्पद्भिः कृत्वा दिग्विजयप्रतिबन्धानुतापं ददुः । कुतः ? दिग्विजयादिकं शस्यसम्पदादिकञ्च ईश्वराधीनमित्यजानतां ततश्च यथा शस्यानि तत्तदर्थैर्विदुषां मुदं ददति विद्वन्मा-निनां मूर्खाणाञ्च तत्तद्विरुद्धाचारत्वाद् दुःखमेवेति दृष्टान्तोऽत्र द्रष्टव्यः । यद्वा, यथा देवाधीनमजानतां मानिनामित्येष एव दृष्टान्तः ॥ १२ ॥

### श्रीसुदर्शनसूरिकृतं शुकपक्षीयम्

अनुशुष्यती शोषरहिता अनुशुष्यतीति पाठे आसन्नशोषा इत्यर्थः ॥ १०-११ ॥ मानिनां परसमृद्धिवैशिण्यम् अभिमानवताम् ॥ १२ ॥

### श्रीमद्वीरराघवाचार्यकृता भागवतचन्द्रचन्द्रिका

श्रुत्वेति । पर्जन्यस्य निनदं गजितमाकर्ष्यं मण्डूकाः भेकाः गिरं व्यसृजन् ध्वनिं चक्रुः यथा ब्राह्मणाः शिष्याः आचार्यस्य नित्यकर्मणः प्राक् तूष्णीं शयानाः तस्य नियमात्यये नित्यकर्मवसाने तस्य ध्वनिं श्रुत्वा अधीयन्ते तद्वत् अनेनाचार्यसन्निधावध्ययना-वसरं प्रतीक्षमाणा तूष्णीमासीदेति सूचितम् ॥ ९ ॥ आसन्निति । अम्बुभिर्वर्षजलैः पूरिताः क्षुद्रनद्यः उत्पथवाहिन्य आसन् क्षुद्रनद्यो न शुष्यतीरिति पाठे शोषरहिताः सत्यः उत्पथवाहिन्य आसन्नित्यर्थः । अनुशुष्यतीरित्यपि पाठस्तदा आसन्नशोषा इत्यर्थः । उभयत्रापि विभक्तिव्यत्यय आर्षः, यथा अस्वतन्त्रस्येन्द्रियपरवशस्य पुंसो गेहद्रव्यसमृद्धयो न शुष्यन्त्यः दानभोगयोरभावात् यद्वाभु-शुष्यन्त्यः धर्मानुपयुक्तत्वेनेति भावः । जितेन्द्रियस्य तु दानभोगाभ्यां शुष्यन्त्यः धर्मोपयोगद्वारा आसन्नशोषाश्च द्रव्यसम्पदां शोषो



नाम तद्वय एव अम्बुपूरिता इति पाठे तु अजितेन्द्रियस्य यथा द्रव्यसम्पदः वराटिकापर्यन्तरेण्याजनेः पूरितास्ततः पुनर्बुद्ध्यादि-  
भिर्निन्दितैर्वर्द्धन्त एव अपात्रगाः मिथ्यो वा तद्वदित्यर्थः । अनेनैवास्वतन्त्रेन्द्रियसम्पदश्चला व्यर्थाश्चेति सूचितम् ॥ १० ॥ हरितेति ।  
भूमिर्हरिभिर्हरितवर्णः शष्पैर्बालतृणैर्हरितवर्णाः इन्द्रगोपैः कीटविशेषैर्लोहिताः उदगतैः शिलीन्द्रकुसुमैः कृतच्छाया लोहितपीतवर्णा  
च बभूव नृणां श्रीरिव यथा नृणां राज्ञां श्रीः सेनासम्पत् हरितलोहितपीतवर्णपटैर्विचित्रवर्णा भवति तद्वत् इदं वास्तवार्थकथनं, यद्वा,  
नृणां स्वदेहालङ्कारमात्रपराणां श्रीर्वस्त्राभरणादिसम्पत्तयेत्यर्थः । अनेन मूर्खाणां सम्पत्स्वोपकारमात्रपर्यवसाना न तु परोपकारार्थेति  
सूचितम् ॥ ११ ॥ क्षेत्राणीति । क्षेत्राणि सस्यसमृद्धिभिः कृषीवलानां मुदं फलमदृष्टाधीनमित्यजानतां मानिनां फलसमृद्धिद्वेषिणा-  
मनुतापं च ददुः अनेन परसमृद्धिं दृष्ट्वा हर्षवता भवितव्यमिति शिक्षितम् ॥ १२ ॥

### श्रीमद्विजयध्वजतोयकृता पदरत्नावली

पर्जन्यनिनदं मन्दगर्जन्मेघनादं प्राक् पूर्वं तूष्णीं शयानाः मण्डूकाः नियमो नाम मौनेन जपादिकस्तस्यात्यये अवसाने  
वेदाध्ययनशीला भवन्ति अनेन विष्ण्वनुग्रहमाकाङ्क्षमाणैः कालो बन्ध्यो न कर्तव्य इति दशितम् ॥ ९ ॥ ग्रीष्मे शुष्यतीः शोषं  
गच्छन्त्यः क्षुद्रनद्यः फल्गुनलाः अनु ग्रीष्मानन्तरं वर्षासु उत्पथवाहिन्यः जलामिवृद्ध्या तीरमुद्रिच्य स्पन्दमाना बभूवुः अस्वतन्त्रस्य  
विषयरागादिवशज्जतस्य पुंसो देहो वनितादिभोगेन वर्धते अनेन रजोगुणस्वभावः सूचितः ॥ १० ॥ हरिभिः श्यामैः शष्पैः बालतृणैः  
हरिता श्यामला इन्द्रगोपैः आषाढसमये उत्पद्यमानैः जपाकुसुमवर्णैः कृमिविशेषैर्लोहिता रक्ता च उत्कृष्टैः उत्पलैः शिलीन्द्रैः गुल्म-  
विशेषपुष्पैः छात्राकैर्वा कृतच्छाया कृतशोभा भूतृणां श्रीरिव सम्पदिव बहुविधाऽभूदित्यन्वयः । अनेन भूमिवदेक एव चेतनो गुण-  
विकारेण नानास्वभावमापन्न इव प्रतीयत इति संसारस्यासारत्वज्ञानेन हेयत्वेन हरी भक्तिः कर्तव्येति सूच्यते ॥ ११ ॥ कर्षकाणा-  
मुल्लेखनादिक्रियाया वर्तमानानां क्षेत्राणि केदाराः सस्यानां सम्पद्भिः फलोद्रेकाऽभिमुखलक्षणाभिर्मुदं ददुः वाशब्दश्चार्थे तदजानतां  
कृषिक्रियाविशेषमजानतां मानिनां कृष्याद्यभिमानवतां पुंसां तान्येव क्षेत्राणि अतिवृष्ट्यनावृष्टिमेदुरसामग्राद्यभावादिना सस्यानाशेन  
विपत्तिमनुतापं च ददुः पुनरुत्पत्तिनाशेन बीजं नष्टमित्यनुतापम् इन्द्रियाणि विषयजलादाकृष्य हरिचरणारविन्द एव मनो निदध्नात  
क्षेत्राणि पुण्यस्थानानि सस्यसम्पद्भिः ज्ञानसमुद्रकैः मुदं ददति तान्येव पुण्यस्थानानि तदजानतां स्नानादिक्रियाविशेषमबुध्य मानानां  
मानिनामहङ्कारिणां पुंसां अयोग्यानां विपत्तिं दुःखलक्षणां बहुलवित्तव्ययेन न किमपि फलं प्राप्तम् इत्यनुतापं च ददतीत्यतो  
मुमुक्षुणा स्वयं विचक्षणेभ्यो वा श्रुत्वा ज्ञात्वा हरिचरणसरोजे भक्तिः कर्तव्येति सूचितम् ॥ १२ ॥

### श्रीमज्जीवगोस्वामिकृतः क्रमसन्दर्भः

देवाधीनमजानतामत एव मानिनाम् अहम्ममतापराणां कर्षकाणां सस्यसम्पद्भिः तत्सद्भावात्तावद्वा मुदमनुतापञ्च  
ददुः ॥ १२-१९ ॥

### श्रीमद्विश्वनाथचक्रवर्तिकृता सारार्थवशिनी

नित्यकर्मावसाने आचार्याह्वानशब्दं श्रुत्वा तच्छिष्या यथा अधीयन्ते तद्वदिति ब्रह्मचारिभिरुपादेया ॥ ९ ॥ अनुशुष्यतीः  
अनुशुष्यन्त्याः वृष्यमाणैरल्पैरपि जलैरुत्पथगामिन्यः । स्वतन्त्रस्य शास्त्रशासनममानयतः देहस्य सम्पदो यौवनसामर्थ्यविद्याद्याद्रविण-  
सम्पदः पञ्चषग्रामाधिपत्यंता यथा निकृष्टस्य कुमतेः परोद्वेजिकास्तथेति हेयैवेयम् ॥ १० ॥ हरिभिर्नीलवर्णैः शष्पैः कोमलैः  
क्वचिन्नीलवर्णैः इन्द्रगोपैरुष्णवर्णकीटविशेषैः क्वचित् लोहिता उच्छिलीन्द्रैश्छात्राकारैश्चिद्भिजैः कृतच्छाया कृतश्वेतकान्तिः नृणां  
राज्ञां श्रीस्सेनासम्पत् हरितादिवर्णपटगेहयुक्ता इयं राज्ञामुपादेया ॥ ११ ॥ मानिनामिति कृषिं निकृष्टं कर्म वयं प्रतिष्ठिता न  
कुमहे इति गर्ववताम् अनुतापं हन्तहन्त यदि कृषिं वयमप्यकरिष्याम तदेतादृशी सस्यसम्पदः प्राप्स्याम इति पश्चात्तापं ददुर्म-  
निभ्य एवेत्यर्थः । यतो यदनुतापादिकं देवाधीनं ते न जानन्तीत्यर्थः । यथा निवृत्तिकर्मपरान् ब्रह्मलोकं गच्छतो दृष्ट्वा प्रवृत्तिकर्मपराः  
स्वर्गस्या अनुतपन्तीति गम्योपमा भक्तेर्हेया ॥ १२ ॥

### श्रीमच्छुक्रदेवकृतः सिद्धान्तप्रदीपः

नियमात्यये जपादिसमाप्ती गुरुशब्दं श्रुत्वा शिष्या यथाऽधीयन्ते तद्वत् ॥ ९ ॥ अनुशुष्यतीः अनुशुष्यन्त्याः ॥ १० ॥  
भूभूमिः क्वचित् हरिभिः हरितवर्णैः सस्यैर्बालतृणैर्हरिता क्वचिदिन्द्रगोपैः लोहितवर्णैः कीटविशेषैर्लोहिता तत्र तत्र उच्छिलीन्द्रै-  
श्छात्राकारैश्चिद्भिजैः कृतच्छाया अभूत् नृणां राज्ञां श्रीहरिः हरितलोहितवस्त्रच्छात्रादिसंयुक्ता सम्पदिव ॥ ११ ॥ कर्षकाणां क्षेत्रस्वामिनां  
मुदं ददुः धनिनां धनवतां तत्क्षेत्रसस्यसम्पदसहिष्णूनामुपतापं च ददुः तत्र हेतुमाह—देवाधीनमजानतामिति स्वसम्पद्दर्शनेन मोद-  
मानः परसम्पद्दर्शनेनोपतप्यमानश्च मूर्खः इति भावः ॥ १२ ॥



## श्रीवलदेवविद्याभूषणकृता वंणवानन्दिनी

प्राक् तूष्णीं शयाना निद्राणावन्निश्रेष्टा मण्डूका गिरो व्यसृजन् विविधं व्यस्तरयन् ब्राह्मणा यथा नित्यकर्मान्ते ऋग्-  
ध्यानार्थं कृतमौना आचार्याह्वानं श्रुत्वाधीयन्ते तद्वदिति वर्णिभिरियमुपादेया ॥ ९ ॥ ऋत्वन्तरे अनुशुष्यन्त्यः क्षुद्रनद्यो वृष्यमाण-  
रूपैरपि जलैरुत्पथवाहिन्य आसन् स्वतन्त्रस्यातिक्रान्तशास्त्राङ्कुशस्य देहसम्पदो यौवनवलाद्याः द्रविणसम्पदः पञ्चषग्रामाधिपत्याद्याः  
परोद्वेजिका इति हेयैवेयम् ॥ १० ॥ हरिभिर्नीलैः शर्षपैर्वालतृणैः भूः क्वचिद्वरिता नीलवर्णा इन्द्रगोपैररुणैः कीटविशेषैः क्वचि-  
ल्लोहिता उच्छीलीन्द्रैः छत्राकारैरद्भिर्जैः कृतच्छाया नृणां राज्ञां श्रीः सेनासम्पदिव हरितरक्तादि पटगेहयुक्तेवाभूदिति राज्ञामियमुपा-  
देया ॥ ११ ॥ क्षेत्राणि मानिनां तदभिमानवतां कर्षकाणाम् वृष्टिसातत्ये लसद्भिः शर्षपैर्मुदं तद्विच्छेदेतु शुष्यच्चिरनुतापं ददुः मुदा-  
दिकं देवाधीनमजानतां यथा क्षेत्राणि शरीराणि सम्पद्भिः पुष्टानि सन्ति तदभिमानिनां मुदं सम्पद्विगमे तु कृशानि सन्ति तापमिति  
गम्योपमा सद्भिर्हेया ॥ १२ ॥

## श्रीसत्यधर्मकृता श्रीभागवतटिप्पणी

हरिभिः श्यामैः शर्षपैर्वालतृणैर्हरिता श्यामा स्वत एव कृष्णा चेदपि विलक्षणा कान्तिरभूदिति भावः । इन्द्रगोपैर्लोहित-  
वर्णकृमिविशेषैः शकलातीत्यपभ्रष्टभाषया लोहिता रक्ता चोच्छीलीन्द्रैश्छत्राकारैस्तृणैः शिलीन्द्रैः कदलीपुष्पैः । कदल्यां तु शीलघ्न-  
स्यादिति शब्दार्णवः । कृता छाया शोभा यस्याः सा नृणां श्रीर्यथा नानाविधा तथेयं भूरभूत् । अनेन सम्पदि गुणानुगुणकार-  
ध्वन्यते ॥ ९ ॥ कर्षकाणां स्वयं भूलेखकानां कृषीवलानां क्षेत्राणि केदाराः सस्यसम्पद्भिर्भाविकलोन्नाहोहिकाभिर्मुदं ददुः । मानिना-  
महङ्कारेण स्वमपकर्षकाणां तत्प्रकारज्ञानां नास्माभिः कर्षणं कृतमतो न फलं तद्वदासीदिति पश्चात्तापं ददुः । तदजानतामेतत्प्रकार-  
ज्ञानहीनानां विपत्तिं बाधान्याद्यलाभजनितविपदं च ददुः । सस्यसारत्वात्स इत्युक्तेर्हरेः क्षेत्राणि नानावताराः कर्षकाणां भक्त्या  
ध्यात्वा मुदं ददुः । मानिनामभिमानिनामनुतापं तदध्यानादिसाधनमजानतामज्ञानिनां मिथ्याज्ञानिनां च विपत्तिं नरकतमआदिह्यं  
ददुरित्यान्तरङ्गिको भावोऽवसेयः ॥ १० ॥ जलीकसः स्थलीकसः सर्वे नववारिणो निषेवया स्नानपानादिरूपसेवया रुचिरं स्वं  
नैर्मल्येन भासुरं । अविभ्रन्दधुः । जलीजसः स्थलीकसः सर्वे तपस्विनो हरिनिषेवया भगवत्सेवया यथा रुचिरं ज्ञानाद्यात्मकतया  
मनोहरं रूपं स्वस्वरूपं विभ्रति तथेति ॥ ११ ॥ श्वसनोभिमान् । यद्यपि मादुपधाया इति ऊर्मिवानिति वक्तव्यं तथापि यवादिगण-  
गणिततया वस्य मत्वं ज्ञेयं । सिन्धुः समुद्रः सरिद्धिर्नदीभिः सङ्गतो मिलितो यथाऽऽक्वयोगिनोऽपक्वः फलपरिपाकमप्राप्तश्चासौ  
योगश्च सोऽस्यास्तीति स तस्य कामार्तं सरिद्धिरिति स्त्रीलिङ्गनिर्देशेन योषिन्निमित्तं मन्मथमथितं गुणयुग्मोर्विषयैर्युज्यत इति  
तत्तथा । यथा क्षोभं प्रान्नोति तथा चुक्षोभाचलत् ॥ १२ ॥

## श्रीसुबोधिनी

एवमर्थतो वेदनिराकरणमुक्त्वा शब्दतोऽप्याह श्रुत्वा पर्जन्यनिनदमिति, मण्डूकाः सर्वप्राण्यनुपजीवनीया “एष वै  
पशूनामनुपजीवनीयो न वा एष ग्राम्येषु पशुषु हितो नारण्ये” प्विति श्रुतेः, तथा चेद् ब्राह्मणाः सर्वोपद्रवकारिणो भवन्ति ततः  
कथं वेदस्तत्र प्रतिष्ठितः स्यात् ? तेषां च मण्डूकानां च वचनं सर्वोपद्रवकृतृकालाधीनं, तदाह पर्जन्यनिनदं श्रुत्वा मण्डूका  
गिरो व्यसृजन्निति, पर्जन्यनादव्यतिरेकेण न तेषां सहजा प्रवृत्तिः, तदैव तेषामुदगमात्, अनेनोत्तमा वाणी तस्मिन् काले लुप्त-  
गर्जनशब्दो वा मण्डूकशब्दो वा उपर्यधश्च ब्राह्मणानां विद्यमानत्वात् कथं नोत्तमशब्द इत्याशङ्क्य दृष्टान्ते ब्राह्मणान् निरूपयति  
तूष्णीं शयाना इति, पूर्वं कलिस्था ब्राह्मणाः प्राक्शयाना एव भवन्ति ततो नियमस्याप्यत्यये मर्यादायां गतायां प्रभोर्दानादिकं  
श्रुत्वा तदा गिरो व्यसृजन्, तथा चक्रुः, “ब्राह्मणासः सोमिनो वाचमक्रत ब्रह्म कृण्वन्तः परिवत्सरीणम् अध्वर्यवो धमिणः शि-  
श्विदाना आविर्भवन्ति गुह्या न केचित्”, ‘सोम’पानप्रवणा ‘ब्राह्मणा’ यथासुखं ‘वाचमक्रत’ कृतवन्तः, ‘परिवत्सरीण’ संवत्सरसाध्यं  
‘ब्रह्म’नादिकं ‘कृण्वन्तः’ कृष्यादिपरा यथासुखं वेदशब्दान् पठन्तीत्यर्थः, ‘केचित्’ पुनरध्वर्यवो ध्वरयाजका ‘धमिणः’ प्रवर्ग्यकर्तार  
‘शिश्विदानाः’ प्रकाशमाना ‘गुह्या’ सन्तो ‘नाविर्भवन्ति’, यज्ञा धर्माश्च न वर्षासु प्रभवन्ति, अतो बहिर्मुखा एव कृष्यादिपरा  
यथासुखं ‘वाचमक्रत’, अस्यैवार्थस्य भूयसे निर्वचनायापरा ऋक्, “देवर्हितं जुगुपुर्द्वादशस्य ऋतुं नरो न प्रमिणन्त्येते संवत्सरे  
प्रावृष्यागतायां तप्तां धर्मा अशुनुवते विसर्गं”, ये ‘नरः’ पुरुषा ‘देवर्हितं’ भगवतः शब्दरूपमृतं जुगुपुर्द्वादशस्य संवत्सरस्य  
सम्बन्धी ऋतुर्मुख्यो वसन्तस्तं ‘न प्र मिणन्त्येते’ न जानन्ति, अतो ज्ञानात् तूष्णीमेव तदा स्थिताः ‘संवत्सरे’ संवत्सरमध्ये ‘प्रावृष्या-  
गतायां’ पूर्वं ‘तप्ता धर्मा’ ‘वि’विधमेव ‘सर्गमशुनुवते’, न तु मूलभूतां वाणीं वदन्ति, यत्किञ्चिद् वदन्तीत्यर्थः, यतो ‘धर्मा’  
परतापकाः स्वयं च ‘तप्ताः’, तेषां यत्किञ्चिद्वचनान्याहापरा ऋक्, “गोमायुरदादजमायुरदात् पृश्निरदाद्वरितो नो वसूनि गवां  
मण्डूका ददत्त शतानि ससस्रसावे प्र तिरन्त आयुः”, वर्षायामुत्पन्नं फलं प्राप्य केनैतत् फलं दत्तमिति पृष्टा आहुर्गोमायुरदात्  
सृगालो दत्तवान्, ‘अजमायुर्वृकः’ ‘पृश्नि’भूमिर्हिरितो मेघां ‘नो’स्मभ्यं ‘वसूनि’ दत्तवन्तः, किञ्च ‘गवां’ शतानि मण्डूका ददत्त-



सहस्रसावे' सहस्रवर्षपर्यन्तं 'मायुश्च 'प्र' तिरन्तः' प्रयच्छन्तो जाताः, किञ्च वृष्ट्यर्थं मण्डूकस्य पत्नीं च प्रार्थय 'त्युप प्रवद मण्डूकि-  
वर्षमावदतादुरि मध्ये ह्रदस्य प्लवस्य विगृह्य चतुरः पदः', हे 'मण्डूकि' 'उप' समीपे 'वर्षं प्रवद', 'आ'समन्ता 'दुरि मण्डूको  
'वदतात्', तस्यावस्थां चाह 'मध्य' इति, एवं ब्राह्मणा यथा तेषामुपजीव्या मण्डूकास्तथैव ये ब्राह्मणा मण्डूकोपजीविनस्तैः कथं वा  
वेदरक्षा भवेदिति शब्दतोपि वेदनिवृत्तिः सूचिता ॥ ९ ॥ तर्हि मास्तु वेदः पापण्डुरेव कार्यं भवत्वित्याशङ्क्य महतां तु ते क्षोभका  
भवन्त्यल्पानां तु व्यामोहका भवन्तीत्याहासन्निति उत्पथवाहिन्यः क्षुद्रनद्योः वर्षासु जाता अकस्मादेव निषिद्धं फलं बह्वेव प्राप्नु-  
वन्त्यमर्यादत्वात् तद्रक्षणशक्ता उत्पथवाहिन्यो भवन्ति, ततोऽनु तत्क्षणमेव शुष्यन्तीभवंति, प्रकृतोपयोगाय दृष्टान्तमाह यथा-  
स्वतन्त्रस्येन्द्रियपरवशस्य देहेन्द्रियसम्पदोऽमार्गवाहिन्योपि भवन्त्यनुशुष्यतीश्र भवन्ति ॥ १० ॥ बाह्यसम्पत्त्याः स्वरूपमाह हरिता  
इति, इयं सर्वैव भूस्त्रिगुणा सती नृणां यथा राज्यसम्पत्तिर्धनसम्पत्तिर्वा भवति तथा जाता, हरिभिर्हरिद्वर्णैः शण्डैर्धर्षैर्हरिता  
श्यामवर्णा भूरिन्द्रगोपैः कीटविशेषैर्लोहितवर्णा उच्छिलीन्द्रैश्छत्राकैः श्वेतवर्णा कृतच्छायेवैवं लोहितशुक्लकृष्णा, इन्द्रगोपो  
राजैश्छत्रमिव छत्राकं सेनावच्च छप्पाणि, अनेन भूमिरपि युद्धसामग्रीव वर्णिता, अतो यथा खड्गजीविका मरणपर्यवसायिन्येव-  
मियं कृष्यादिजीविकापि मरणपर्यवसायिनी ॥ ११ ॥ शरत्कालो धर्मस्तथैव च भवत्यन्तस्तोषतदभावावाह क्षेत्राणीति,  
सस्यानां सम्पत्तिभिः कृत्वा कर्षुकाणां कृषीवलानां क्षेत्राणि मुदं ददुः, मानिनामभिमानवतां शत्रुवधार्थं प्रवृत्तानां वर्षा-  
सस्यादिभिः प्रतिबन्धं ज्ञात्वा विलुप्तानामुपतापं च ददुः, जयादिकं सर्वं भगवदधीनं, न हि वर्षाप्रतिबन्धाभावे सर्वथा तेषां  
जयो निश्चयाभावात्, तदाह देवाधीनमजानतामिति, जये पराजये च देवमेव प्रयोजकम् ॥ १२ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

श्रुत्वेत्यत्र "एष वा" इति श्रुतिस्तु चयनप्रकरणे 'मण्डूकेन विकर्षती'ति पठिता, दृष्टान्तव्याख्याने शयाना इत्यध्यापनं  
विहाय तिष्ठन्तः, प्रभोरित्याह्वस्य, उक्तमर्थं श्रुत्योपष्टम्भयितुं ऋच आहुस्तथा चेत्यादि, यथामुखमित्यव्ययनादिनियमं त्यक्त्वा,  
वाचमकृतेत्यत्र वाक्शब्दादमोलोपः, वाचं कृतवन्त इत्यर्थः, एवं पूर्वार्धेन कलिस्थकृषीवलब्राह्मणानां व्यवस्थोक्ता अध्वर्यव इत्यादि-  
नोत्तरार्धेनोत्तमानामेकान्तवासित्वं तादृशकाले निरूप्यते, तदेतद् व्याकुर्वन्ति यज्ञा इत्यादि, उक्तश्रुती वर्षा न स्फुटा गोविसर्गश्च  
तदर्थं श्रुत्यन्तरमाहुरस्यैवेत्यादि, भूयसे निर्वचनायेति विशेषकथनाय, देवहितमित्यादि हिर्गाती वृद्धौ च देवस्य भगवतो  
हितिर्गतिवृद्धिर्वा येन तादृशं शब्दनिरूपकमृतुं वक्ष्यमाणं जुगुप्सुर्गोपितवन्तः, तत्रोक्तं धर्मं न चक्रुरितियावत् विविधमेव सर्ग-  
मश्नुवत इति चित्रवाग्रूपं प्राप्नुवन्ति, ददत इति ददतीत्यर्थः, सूचितेत्येतेन यद् व्यञ्जितं तद् टिप्पण्यामाहुः श्रुत्वेत्यादि, ननु  
निरुक्त एतच्छ्रुत्युपन्यासात् पूर्वं 'वसिष्ठो वर्षकामः पर्जन्यं तुष्टाव तं मण्डूका अन्वमोदन्त स मण्डूकास्तुष्टावे'त्युक्तमतः कथमस्याः  
कलिस्थवहिर्मुलब्राह्मणबोधकत्वमिति चेदुच्यते, सृष्टिदशायां ब्रह्मणस्तत्तच्चिन्तावशादिव तदानीं वर्षकामस्य वसिष्ठस्यापि तत्सम्भवे  
वाधकाभावात् 'समाननामरूप'सूत्रे कल्पभेदेन भिन्नताया अपि सिद्धत्वात् तथोक्तावपि न कश्चिद् दोषः, एता ऋचः पर्जन्यसूक्तस्था  
वेदभाष्ये प्रकारान्तरेण व्याख्यातास्तथा निरुक्ते 'प्यक्षरसामान्यान् निब्रूया'दित्यनुशासनात् पुराणोपबृंहणत्वाच्च न कोपि शङ्का-  
लेश इति दिक्, भवमात्रमेव गम्यत इति तथा ॥ ९ ॥ आसन्नित्यत्र भवन्तीत्येतत्पद्यव्यञ्जितमर्थं टिप्पण्यामाहुरासन्नित्यादि ॥ १० ॥  
हरिता इति पद्यव्यञ्जितमर्थं टिप्पण्यामाहुर्हरिता इत्यादि ॥ ११ ॥ क्षेत्राणीत्यत्र तदभावायेति, कलिस्थानां कृष्यादिजीविकायां  
मरणपर्यवसायित्वज्ञानाभावायेत्यर्थः, प्रयोजकमित्येतत्पद्यव्यञ्जितमर्थं टिप्पण्यामाहुः क्षेत्राणीत्यादि ॥ १२ ॥

### गोस्वामिश्रीगिरिधरलालकृता बालप्रबोधिनी

प्राक् प्रथमं तूष्णीं शयानाः स्थिता मण्डूकाः पर्जन्यस्य मेघस्य निनदं श्रुत्वा गिरो व्यसृजन् । यथा प्रथमं तूष्णीं स्थिता  
ब्राह्मणाः शिष्या गुरोर्नियमात्यये नित्यकर्मपरिसमाप्तौ तदाज्ञावचनं श्रुत्वा गिरो विसृजन्ति अधीयन्ते तथा । तथा आचार्यस्य नित्य-  
क्रियायां प्रवृत्तायां स्वाध्यायाध्ययनजनितविघ्ने स्वस्य दुरदृष्टन्तस्य दौर्मनस्य च स्यात्, तत्परिहाराय प्रथमं तूष्णीं स्यातव्यं  
तत्क्रियापरिसमाप्त्यनन्तरं तदाज्ञायाध्ययनं कर्तव्यमित्यादेयोपमा ॥ ९ ॥ क्षुद्रनद्यः प्रथमं वृष्यमाणेर्जलैरुत्पथवाहिन्यः स्वस्थितिमर्यादां  
हत्वा तीरस्थवृक्षादीनुन्मूलयन्त्यो वहन्त्योऽपि पश्चाद्वृष्ट्यभावे अनन्तरमेव शुष्यतीः शुष्यन्त्यश्नासन् । तत्र दृष्टान्तो यथा—  
अस्वतन्त्रस्य इन्द्रियपरतन्त्रस्य यद्वा अस्वतन्त्रस्य शास्त्राज्ञातिवर्तिनः पुंसो देहसम्पदो योवनेन्द्रियपाटवादयेः, द्रविणसम्पदो धनगृह-  
भूमिपश्चादयः केनचित् पुण्यलेशेन प्रथमं वर्धमाना अपि शास्त्रमर्यादोल्लङ्घनेन परपोडापरस्त्रीचूतानृतादिषु वर्तमाना धर्मादीनुन्मूल-  
यन्त्यः स्वमूलपुण्यक्षये विनश्यन्ति तथा । एवं च न वर्तितव्यमिति हेयोपमा ॥ १० ॥ हरिभिर्हरितैः श्यामैः कोमलतृणैः क्वचिद्धरिता,  
इन्द्रगोपैः लोहितवर्णकीटविशेषैः क्वचिल्लोहिता, उच्छिलीन्द्रैः छत्राकारैरुद्भिज्जविशेषैः कृतच्छाया श्वेतवर्णा च भूः नृणां राज्ञां श्रीः  
सेनासम्पत् यथा नानावर्णवस्त्रादिना नानावर्णा भवति तथाभूदित्यन्वयः । तथा राज्ञ एवमेव स्वयशोवैभवविजयविस्तारार्थं सेना  
सम्पादनीया, अन्यथा वैमनस्ययुक्त्या दुर्बलया सेनया तन्न स्यादित्यादेयोपमा ज्ञेया ॥ ११ ॥ वृष्टेरविच्छेदेन लसन्तीभिः शाल्यादि-



सस्यसम्पद्भिः क्षेत्राणि कर्षकाणां मुदं ददुः । पश्चात् वृष्टेर्विच्छेदेन शुष्यन्तीभिस्ताभिस्तेषामेवानुतापं ददुः । वैशब्दः प्रसिद्धि-  
द्योतकः । उभयत्र हेतुमाह—मानिनामिति । अहंममाभिमानवतामित्यर्थः । 'धनिनाम्' इति पाठे तु धनाद्यभिमानवतामित्यर्थः ।  
तत्र हेतुमाह—दैवाधीनं सर्वं लाभालाभादिकमित्यजानतामिति । तथा च सर्वं भगवदधीनमिति निश्चित्य लाभालाभयोर्हर्षविषादौ  
न कर्तव्याविति हेयोपमा ॥ १२ ॥

### अन्वितार्थप्रकाशिका

श्रुत्वेति ॥ प्राक् प्रथमं तूष्णीं शयानाः स्थिता मण्डूकाः पर्जन्यस्य मेघस्य निनदं श्रुत्वा गिरो व्यसृजन् । यद्वत् यथा प्रथमं  
तूष्णीं स्थिता ब्राह्मणाः शिष्या गुरोर्नियमात्यये नित्यकर्मपरिसमाप्तौ तदाह्वानवचनं श्रुत्वा गिरो विसृजन्ति अधीयते ॥ ९ ॥  
आसन्निति ॥ क्षुद्रनद्यः प्रथमं वृष्टिजलैरुत्पथे वहन्ति तच्छीला अपि अनु पश्चात् वृष्ट्यभावे शुष्यन्तीः शुष्यन्त्या आसन् । पूर्वसर्वपदार्थं  
आर्षः । यथा अस्वतन्त्रस्य इन्द्रियाधीनस्य । यद्वा । स्वतन्त्रस्य निरङ्कुशस्य शास्त्राज्ञोल्लङ्घनः पुंसो देहद्रविणयोः सम्पदा यौवना-  
दयो धनपशुगृहादयश्च पुण्यलेशेन वर्द्धमाना अपि पापाधिक्याद्विनश्यन्ति तथा ॥ १० ॥ हरिता इति ॥ हरिभिर्हरिते शण्यैः  
कोमलतृणैः क्वचिद्धरिता इन्द्रगोपैः लोहितवर्णकीटविशेषैः क्वचिल्लोहिता उच्छिलीन्द्रैः छत्राकरैरुद्भिज्जविशेषैः कृतच्छाया  
श्वेतवर्णा च भूः नृणां राज्ञां श्रीः सेना सम्पत् यथा नानावर्णा भवति तथाऽभूत् ॥ ११ ॥ क्षेत्राणीति ॥ क्षेत्राणि कर्तृणि सस्य-  
संपद्भिः कर्षकाणां मुदं ददुः । दैवाधीनं सर्वं लाभालाभादिकमित्यजानतां धनिनां धनाद्यभिमानवताम् उपतापं कष्टं ददौ । अत्र  
वृष्ट्या लसद्भिः सस्यैर्मोदः वृष्टेर्विच्छेदेन सस्यशोषणादुपताप इत्याशयमाहुः । परे तु कर्षकाणां सस्यसम्पत्त्या मोदः कृषिं निवृत्त्यं  
कर्म मत्वा पूर्वं ताम् अकुर्वाणानां मानिनां धनिनां वा चित्ते कृषित्यागात्स्वस्य तत् सम्पदलाभेनानुताप इत्याहुः ॥ १२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

यथा नियमात्यये नित्यकर्मान्ते गुरुशब्दं श्रुत्वा तच्छिष्याः पठन्ति तद्वत् गिरः व्यसृजन् ॥ ९ ॥ प्रावृषीति पदं प्रतिश्लोक-  
मावर्तनीयं अनुश्रुष्यतीः वृषेः पश्चात् शुष्यन्त्याः उत्पथवाहिन्यः स्वपथं त्यक्त्वा गच्छन्त्याः आसन् अस्वतन्त्रस्य इन्द्रियाधीनस्य स्वतन्त्र-  
स्येति पदच्छेदो वा तत्र पक्षे निरङ्कुशस्य त्यक्तशास्त्रमार्गस्येति यावत् नरस्य देहश्च द्रविणं धनं च संपदो धान्यादिसमृद्धयश्च उत्पथं  
गच्छन्त्यो यथा तथा ॥ हरिभिः शण्यैः नीलैः बालतृणैः हरिता कुत्रचित् नीलवर्णा इन्द्रगोपैः रक्तकीटैः लोहिता कुत्रचित् रक्ता यत्र  
तत्र उच्छिलीन्द्रैः छत्राकृतिभिः श्वेतश्यामोद्भेदैः कृतच्छाया भूः धनाढ्यानां नृणां श्रीः अनेकविधा संपदिव यद्वा नृणां नृपाणां श्रीः  
पूतना संपदिव बभूव ॥ ११ ॥ सस्यसंपद्भिः नवीनोत्पन्नधान्यसमृद्धिभिः युक्तानि कृषिकर्तृणां धनिनां द्रव्यलोभेन धान्यसंग्रहिणां  
सर्वदैवाधीनम् ॥ १२ ॥

### भगवत्प्रसादाचार्यविरचिता भक्तमनोरञ्जनी

श्रुत्वेति ॥ किं च पर्जन्यस्य निनदो गर्जितं श्रुत्वाऽऽकर्ण्य, प्राक् पूर्वं, तूष्णीं शयानाः मण्डूका भेकाः, गिरं व्यसृजन् ध्वनिं  
चक्रुः । यद्वद्यथा, ब्राह्मणाः शिष्याः, प्राक् तूष्णीं शयानाः सन्तोऽपि, नियमात्यये नित्यकर्मावसाने, आचार्यशब्दं श्रुत्वा, अधीयते  
तद्वत् । यथाऽऽचार्यसमीपेऽध्ययनार्थं गताः शिष्याः स्वाचार्यं नित्यकर्माचरणं वीक्ष्य तन्नित्यकर्माचरणपर्यन्तं जोषमासीना अवतिष्ठन्ते  
ततोऽध्ययनार्थमागच्छतेति तदध्वनिं श्रुत्वा तदन्तिकमुपेत्य यथा वेदमन्त्रानुच्चारयन्ति तद्वत् । अनेन 'आहूतश्चाप्यधीयीत' इति  
स्मृत्यर्थः सूचितः ॥ ९ ॥ आसन्निति ॥ ग्रीष्मे अनुशुष्यतीरनुशुष्यन्त्याः शोषं गच्छन्त्याः क्षुद्रनद्यः फल्गुजलास्तटिन्याः, वर्षासु उत्पथवा-  
हिन्यः जलाभिवृद्ध्या तीरमुद्रिच्य स्यन्दमानाः, आसन् बभूवुः । कथमिव । अस्वतन्त्रस्य विषयरागादिवशगतस्य, स्वतन्त्रस्येति  
विच्छेदे निरङ्कुशस्य, पुंसो देहश्च द्रविणं धनं च संपदो धान्यादिसमृद्धयश्च ताः, यथा उत्पथवाहिन्यः भवन्ति तद्वत् । देहो पराङ्मनो-  
पभोगरूपोत्पथगः, द्रविणमपात्रार्पणरूपोत्पथगः, धान्यादिसंपदो नटचारणनर्तक्याद्याशनतयोत्पथगं बोध्यम् । अनेनाजितेन्द्रियस्य देहा-  
दिकममोक्षमार्गगत्वाद्यर्थमेवेति सूचितम् ॥ १० ॥ हरितेति ॥ भूभूमिः, हरिभिर्नीलवर्णैः, शण्यैस्तृणैः, हरिता नीलवर्णा, अभूत् ।  
क्वचित् इन्द्रगोपैः आषाढसमयोत्पद्यमानजपाकुसुमवर्णकीटविशेषैः लोहिता रक्ता च, अभूत् । उच्छिलीन्द्रैरुद्भिदैः छत्राकरैः  
कृतच्छाया सती, नृणां नृपाणां, श्रीः इव, अभूत् । यथा राज्ञां सेनासंपद्धरितलोहितपीतवर्णपटैर्विचित्रवर्णा भवति तद्वद्भूमिरपीति  
भावः । राज्ञामिति वक्तव्ये नृणामिति यदुक्तं तेन मूर्खत्वादव्यनृसमानानां राज्ञां संपत् स्वोपकारमात्रपर्यवसाना न तु परोपकारार्थेति  
सूचितम् ॥ ११ ॥ क्षेत्राणीति ॥ क्षेत्राणि सस्यसंपद्भिः वृष्टेरानुगुण्येन वर्द्धमानधान्यसंपद्भिः, लसन्ति सन्तीति शेषः । कर्षकाणां  
कृषोवलानां, मुदं हर्षं, ददुः । फलं दैवाधीनं भवति इति, अजानतां, धनिनां धनवतां, उपतापं च, ददुः । भाविनि दुष्काले विक्रयेणा-  
धिकधनलब्ध्यर्थं संगृहीतधान्यानां धनिनां स्वस्थधान्यातिशयप्रदर्शनेन परितापं कारयांचक्रुरित्यर्थः । अनेन परसमृद्धिं दृष्ट्वा हर्षवता  
भवितव्यं, न तु परितापवतेति शिक्षितम् ॥ १२ ॥



श्रीहरिसूरिविरचितं श्रीभक्तिरसायनम्

श्रुत्वेति : १०.२०.९.

श्रुत्वा श्रीतगिरोऽश्वरौघजननीः पङ्कोद्भवाः पङ्किलाः कुर्मः कर्म किलेति केऽपि विफलं कुर्वन्ति कोलाहलम् ।  
कुर्वन्तोऽपि च केऽपि यज्ञमफला हन्त स्युरापादिताऽनुष्ठानोक्तिगलत्सुकीर्तय इति ज्ञाता त्वमेवेति सत् ॥ १५ ॥

आसन्निति : १०.२०.१०.

किं वा तद्वसु यन्निजाश्रयवशात् प्रोन्मादयत्याश्रितान् किं वासौ वसुमत्यलं च वसुमान् यौस्वाश्रितोऽम्भदंको ।  
किं तेऽप्याश्रयिणो भवन्ति च पुनस्तज्जीवनाकाङ्क्षिणः किं तज्जीवनमध्वगे सति समायाते सपङ्कस्थिति ॥ १६ ॥  
धन्यं तद्वसु यद्भवत्यविरतं सर्वासुभृज्जीवनं धन्याऽसौ वसुमत्यलं च वसुमान् यौ स्वाश्रितौजःप्रदौ ।  
धन्यास्ते तदुपाश्रिता अपि पुनः कुर्वन्ति तत्सेवनं धन्यं सेवनमप्यलं वितनुते सद्यो विपङ्कस्थितिम् ॥ १७ ॥  
आद्योदाहरणं निदाघसरितस्तत्रान्त्यमन्वर्थसन्नामानौ वसुमत्यसौ स वसुमान् भूमौ रविश्चेत्यमू ।  
तत्रैका तु तवप्रियाऽऽश्रितसुखं स्थानं द्वितीयः प्रभो ज्ञात्वेवं सदसत्प्रकारमधुना त्वत्पादमेवाऽऽश्रये ॥ १८ ॥  
( विशेषकम् )

चलगति वसुजातं कीदृशेऽपि स्वभावान्नरि भवति मदाय स्त्रीषु तत्र त्ववेलम् ।  
इति गतिमवगत्य क्षुद्रनद्या प्रदिष्टां वरद तव दयाब्धे पादपद्मं श्रयेऽहम् ॥ १९ ॥

हरितेति : १०.२०.११.

अगणितवसुसङ्ग्रहापि भूमिर्वहति यदन्यवसुश्रियैव शोभाम् ।  
तदितरकथनैरलं दरिद्रेस्तदिह मुकुन्दमहं श्रयाम्युदारम् ॥ २० ॥

क्षेत्राणीति : १०.२०.१२.

निर्यत्नादुपलब्धमत्यपि वसुन्यद्वाऽजितं यत्नतस्तद्वृत्तीत्यभिमानतः प्रतिपदं याते तु तस्मिन् पुनः ।  
दैवाद्यातमिति प्रतप्तहृदयो ब्रूते परं त्वं ततस्तत्त्वं वेत्ति न साधनं तदुभयोरप्यत्र सौको विधिः ॥ २१ ॥  
ज्यायानिहैकविधिरेव धनाप्यनात्त्योर्निर्णीय हेतुरिति यो हि वदान्यभर्तुः ।  
तापापहारि वसुदं पदमेकमेव शुश्रूषते स लभते निखिलेष्टजातम् ॥ २२ ॥

कृष्णप्रिया

जो मेढक पहले चुपचाप सो रहे थे अब वे बादलों की गरज सुनकर टरं टरं करने लगे, जैसे नित्य-नियम से निवृत्त होने पर गुरु के आदेशानुसार ब्रह्मचारी लोग वेद-पाठ करने लगते हैं ॥ ९ ॥ छोटी-छोटी नदियाँ, जो जेठ आषाढ़ में बिल्कुल सूखने को आ गयी थी, वे अब उमड़-धुमड़ कर अपने घेरे से बाहर बहने लगी, जैसे अजितेन्द्रिय पुरुष के शरीर और धन-सम्पत्तियों का कुमार्ग में उपयोग होने लगता है ॥ १० ॥ पृथ्वी पर कहीं-कहीं हरीयाली थी तो कहीं-कहीं वीरवहूरियों की लालिमा और कहीं-कहीं वरसाती छत्तों ( सफेद कुकुरमुत्तों ) के कारण वह सफेद मालूम देती थी, इस प्रकार उसकी ऐसी शोभा हो रही थी मानों किसी राजा की रंग-विरंगी सेना हो ॥ ११ ॥ सब खेत अनाजों से भरे-पूरे लहलहा रहे थे उन्हें देखकर किसान तो मारे आनन्द के फले न समाते थे, परन्तु सब कुछ प्रारब्ध के अधीन है । यह बात न जानने वाले धनियों के चित्त में बड़ी जलन हो रही थी कि अब हम इसे अपने पंजे में कैसे रख सकेंगे ॥ १२ ॥

जलस्थलौकसः सर्वे नववारिनिषेवया । 'अविभ्रद् रुचिरं रूपं यथा हरिनिषेवया ॥ १३ ॥  
सरिद्धिः 'सङ्गतः सिन्धुश्चक्षोभ' श्वसनोर्मिमान् । अपक्वयोगिनश्चितं 'कामाक्तं गुणयुग्ं यथा ॥ १४ ॥  
गिरयो वर्षधाराभिर्हन्यमाना न विन्यथुः । अभिभूयमाना व्यसनैर्यथाधोक्षजेतसः ॥ १५ ॥  
मार्गा बभूवुः सन्दिग्धास्तृणैश्छन्ना ह्यसंस्कृताः । नाभ्यस्यमानाः श्रुतयो द्विजैः 'कालहता इव ॥ १६ ॥

१. अविभ्रद्वचिरं-वीर. विज. । २. संश्रितः-विज. । ३. इन्धुसुभे-श्रीधर. वंशी.; इन्धुसुभ-वीर. विज. । ४. कामाक्तं-विज. ।  
५. असंस्कृताः-विज. । ६. कालेन वा हताः-गो. प्र. टी.; कालेन चाहताः-वीर. ।



## कर्मक्षमा

अन्वयः—हरिनिषेवया यथा रुचिरम् रूपम् अविभ्रत्, तथा नव वारिनिषेवया सर्वे जलस्थलौकसः रुचिरम् रूपम् ॥ १३ ॥ अपक्वयोगिनः कामाक्तम् गुणयुक् चित्तम् यथा क्षुब्धं भवति, तथा सरिद्धिः सङ्गतः श्वसनोमिमान् सिन्धुचुक्षोभ ॥ १४ ॥ व्यसनैः अभिभूयमानाः अधोक्षजचेतसः यथा न क्षोभमनुभवन्ति तथा वर्षधाराभिः हन्यमानाः गिरयः न विव्यथुः ॥ १५ ॥ द्विजैः न अभ्यसमानाः, कालहताः श्रुतयः इव, तृणैः च्छन्नाः हि असंस्कृताः मार्गाः संदिग्धाः बभूवुः ॥ १६ ॥

## श्रीधरस्वामिविरचिता भावार्थदीपिका

अधोक्षज एव चेतो येषां ते ॥ १३ ॥ असंस्कृता अक्षुण्णा नाभ्यस्यमाना इत्यसंस्कृतसाम्यम् । कालेन चाहता इति तृणाच्छादनसाम्यम् ॥ १४ ॥ यथा कामिन्यः पुंश्चल्यः ॥ १५ ॥ निगुणं ज्यारहितमपि गुणिनि गजितशब्दवति अभादशोभत । गुणव्यतिकरात्मके व्यक्ते प्रपंचेऽगुणवान्निगुणः पुरुषो यथेति ॥ १६ ॥

## श्रीवंशीधरकृतो भावार्थदीपिकाप्रकाशः

दिव्ययुः विलीना बभूवुः । गिरणोद्गिरणसमर्थवत्त्वादिगरीणां व्यथाभावमात्रे दृष्टांतः, न तु बुद्धिमत्त्वानुद्धिमत्त्वसत्त्वे इति । न विव्ययुर्न विव्यथिरे प्रत्युत रजआद्यपगमादशोभन्तैवेत्यर्थः । व्यसनैराध्यात्मिकादितापैः । अधोक्षजचेतस्त्वादेव न व्यथे “तर्पति विविधास्तापा नैतान्मदगतचेतसः” इति श्रीकपिलोक्तेः । प्रत्युत दैन्यवृद्ध्या गर्वासूयादिमालिन्यरहिता एव भवन्तीति सद्गुरुपादेयमिति ॥ १३ ॥ संदिग्धाः इतो यांतीतो वेति संदेहास्पदाः । असंस्कृताः तृणाद्यपनयनहीनाः । कालेन चिरकालेन हता अपठिता एव । अनेन सच्छात्रं ज्ञानोत्पत्तये सदैवाभ्यसनीयमिति दर्शितम् ॥ १४ ॥ लोकबंधुषु जलप्रदानेनोपकारिषु गुणेषु विद्वदोपशमादिगुणयुक्तेषु, अनेन विवेकिना हरौ स्थिरा भक्तिविधेया न विद्यद्वचलेति भावः ॥ १५ ॥ निगुणः अनुगतसच्चिदात्मना यथा भाति तद्वदित्यर्थः । एतेन कालेनाभ्यसतां सगुण एव निगुणतामापद्यत इति ध्वनितम् ॥ १६ ॥

## श्रीमज्जीवगोस्वामिकृता वैष्णवतोषिणी

जलेति तैर्व्याख्यातं तत्र साधनावस्थायां परमधर्मत्वं प्रसिद्धमेव सुखरूपत्वं च—

“कर्मण्यस्मिन्ननाश्वासे धूमधूमात्मनां भवान् । आपाययति गोविन्दपादपद्मासवं मधु” ।

इत्यनुसारेण साध्यावस्थायां तु परमसुखरूपत्वं प्रसिद्धमेवेति विवेचनीयम् ॥ १३ ॥ श्रीवृन्दावनेऽत्रावर्तमानस्यापि सिन्धोर्वर्णनं प्रावृट् स्वभाववर्णनात् किंवा सिन्धुरिव सिन्धुः श्रीमथुरामण्डलपश्चिमसीमायां वर्तमानं मानसगङ्गाप्रभवकोटराख्यमहासरो ज्ञेयम् ॥ १४ ॥ वर्षधाराभिरिति गिरिषु वृष्टेराधिक्यात् अभिभूयमानाः अभिभवचेष्टाविषयीक्रियमाणा अपि न विव्यथुः न विव्यथिरे न दुःखं प्रापुः किन्तु ते रज.आद्यपगमात् अशोभन्तैवेत्यर्थः । व्यसनैः रोगादिविघ्नैः प्रारब्धस्यावश्यभोग्यत्वात् “त्वां सेवतां सुरकृता बहवोऽन्तरायाः” इति न्यायाच्चाभिभूयमाना अपि न व्यथयन्ते प्रत्युताशोभन्तैव दुष्कर्मपगमादिना भगवत्स्मरणविशेषसिद्धेः टीकायामेवकारस्तदव्यथायां हेतुः ॥ १५ ॥ नाभ्यस्यमाना अनभ्यस्यमानाः कालहताः कालेन कलियुगादिना हताः श्रुतय इव एष एव पाठो बहुत्र तेषां व्याख्यादृष्ट्या केचित् कालेन चाहता इति पाठं कुर्वन्ति ॥ १६ ॥

## श्रीमत्सनातनगोस्वामिकृता बृहद्वैष्णवतोषिणी

जलौकसो मोनमण्डूकादयः, स्थलौकसो गोमृगादयः, नववारीणां नितरां सेवया पानादिना रुचिरं रूपं वर्णं किं वा पुष्ट्यादिसम्पत्तेर्मालिन्याद्यपगमाच्च, उत्तमं सौन्दर्यं दधुरित्यर्थः । हरेर्महामनोहरस्य भगवतो निषेवया कथञ्चिद्भजनारम्भेणेत्यर्थः । अन्यतैर्व्याख्यातम् । यद्वा, निषेवया प्रेमलक्षणभक्त्या रूपमश्रुपातादिना सौन्दर्यम्; यद्वा, नित्यपूजया महाप्रसादमालादिधारणादिना ॥ १३ ॥ श्री वृन्दावनेऽत्रावर्तमानस्यापि सिन्धोर्वर्णनं प्रावृट् स्वभाववर्णनात्, किंवा, सिन्धुरिव सिन्धुः श्रीमथुरामण्डलपश्चिमसीमायां वर्तमानं मानसगङ्गाप्रभवकोटराख्यमहासरो ज्ञेयम् ॥ १४ ॥ वर्षधाराभिरिति गिरिषु वृष्टेराधिक्यात् विव्यथुः, न विव्यथिरे, किन्तु रज आद्यपगमादशोभन्तैवेत्यर्थः । व्यसनैः रोगादिविघ्नैः, प्रारब्धस्यावश्यभोग्यत्वात् ( भा० ११।४।१० ) “त्वां सेवतां सुरकृता बहवोऽन्तरायाः” इति न्यायाच्चाभिभूयमाना अपि यथा न, निव्यथिरे, अथवाऽशोभन्तैव दुष्कर्मपगमादिना भगवत्स्मरणविशेषसिद्धेः ॥ १५ ॥ नाभ्यस्यमाना अनभ्यस्यमानाः, कालेन कलिकालादिना, च इवार्थः ॥ १६ ॥

## श्रीसुदर्शनसूरिकृतशुकपक्षीयम्

रुचिरं रूपमिति “वसति हृदि सनातने च तस्मिन् भवति पुमान् जगतोऽस्य सौम्यरूपः” इत्यर्थ उक्तः ॥ १३-१७ ॥



**श्रीमद्वीरराघवाचार्यकृता भागवतचन्द्रचन्द्रिका**

जलस्थलीकस इति । जलीकसः स्थलीकसश्च ते सर्वे नवस्य नूतनस्य वारिणो निषेवया रुचिरं रूपमविभ्रन् अविभरुः संज्ञापूर्वकविधेरनित्यत्वादार्पत्वाद्वाऽभ्यस्तलक्षणजुसभावः यथा हृदयकमलस्य हरिनिषेवया रुचिरं रूपं विभ्रति तद्वत् "वसति हृदि स्नातने च तस्मिन् भवति पुमान् जगतोऽस्य सौम्यरूपः" इति वचनार्थो ऽत्र उक्तः अनेन हरिसेवया विना न सौम्यतेति सूचितम् ॥ १३ ॥ सरिद्भिरिति । सिन्धु समुद्रः सरिद्भिः सङ्गतः वातोद्भूततरङ्गश्च चुक्षुभे सञ्चाल यथा अपक्वयोगिनः अनिष्पन्न-समाधेः पुंसश्चित्तं विषयस्पृहायुक्तं गुणयुक् च गुणैर्विषयैर्युज्यत इति तथाभूतञ्च सत् क्षुभ्यति तद्वत् कामासक्तमिति श्वसनोमिसाम्यं गुणयुगिति श्वसनोमिसरित्सङ्गसाम्यं चित्तचाञ्चल्यनिमित्तकामाञ्जनगुणयोगनिवर्त्तकभगवत्समाधि विपाकार्यं यतितव्यमिति सूचितम् ॥ १४ ॥ गिरय इति । वर्षधाराभिरभिहन्यमाना अपि गिरयो न विव्यथुः यथा अधोक्षज एव चेतांसि येषां ते व्यसनैरा-ध्यात्मिकादितापैः पीड्यमाना अपि न व्यथन्ति तद्वद्भगवद्भक्तिरेव तापत्रयविधातिनीत्युक्तं भवति ॥ १५ ॥ मार्गा इति । तृणैश्छन्ना असंस्कृता अक्षुण्णाः वर्षासु पथिकानां प्रायशो गमनाभावादिति भावः । सन्दिग्धाः सन्देहजनका बभूवुः यथा श्रुतयो वेदाः द्विजैर्नभ्य-स्यमानाः अनावर्त्यमाना इत्यसंस्कृतं साम्यं यतः नाभ्यस्यमानाः अत एव कालेन केनचित्कालेन आहता विस्मृताश्च भवन्ति कालेन चाहता इति तृणाच्छादनसाम्यम् अनेनाधीतानां वेदानामावृत्तिं कुर्वन्तैव स्थेयमन्यथा तु प्रत्यवाय इति सूचितम्, तथा च स्मर्यते—

“आधीतमपि यद्वेदं नानुपालयति द्विजः । स जीवन्नेव शूद्रत्वमाशु गच्छति सान्वयः” ॥ इति ॥ १६ ॥

**श्रीमद्विजयध्वजतीर्थकृता पदरत्नावली**

जलीकसः पातालवासिनः स्थलीकसः भूलोकवासिनः किञ्च सर्वे अन्तरिक्षादिलोकवासिनां सर्वेषां संसारदुःखं निवारय-तीति वारिज्ञानं नवं निर्दोषं वारि तस्य नितरां सेवयाऽभ्यासलक्षणया रुचिरं निर्दोषं रूपमविभ्रन् विभ्रति कथङ्कारं जातया यथा यथावद्वरिनिषेवया जातया ॥ १३ ॥ अपक्वयोगिनः अपक्वाः परिपाकमप्राप्तः योगोऽस्यास्तीत्यपक्वयोगी तस्य गुणयुक् रजोगुणयुक् यद्वा गुणेषु विषयेषु युक्त इति अत एव कामार्त्तम् ॥ १४ ॥ न विव्यथुः न विलीना बभूवुः, कुतः ? गिरयः गिरणोदिगिरणसमर्थत्वा-द्व्याभावाभावात् निदर्शनं न तु बुद्धिमत्त्वाबुद्धिमत्त्वविवक्षायां अनेन सर्वसहनशक्तिर्हरिभक्तानामेवेति दर्शितम् ॥ १५ ॥ असंश्रिता जर्जरनाक्रान्ताः अनेन सच्छात्रं निरन्तरमभ्यसनीयं ज्ञानोत्पत्तये इति व्यतिरेकनिदर्शनम् ॥ १६ ॥

**श्रीमद्विश्वनाथचक्रवर्तिकृता साराथ्यदर्शिनी**

अविभ्रन् अविभरुः यथेति हरिसेवायां प्रवृत्ता अपि सद्य एव सर्वे रुचिरा भवन्ति तस्याः परमघर्मत्वात् परमसुखदत्वाच्च तद्वदित्युपादेया ॥ १३ ॥ सिन्धुर्नदीविशेषः पाश्चात्यः विशेषणस्य पुंस्त्वमार्थं कामार्त्तं कामवासनायुक्तम् इति श्वसनोमिसाम्यं गुणैर्वि-षयैर्युज्यते इति सरित् सङ्गतिसाम्यमिति ज्ञेया ॥ १४ ॥ न विव्यथुर्न विव्यथिरे प्रत्युत रज आद्यपगमादशोभन्तेत्यर्थः । व्यसनैरा-ध्यात्मिकादिभिस्तापैरधोक्षजचेतस्त्वादेव न व्यथन्ते “तपन्ति विविधास्तापा नैतात्मदगतचेतसः” इति भगवदुक्तेः प्रत्युत दैन्यवृद्ध्या गवसूयादिमालिन्यरहिता एव भवन्तीति सद्भिरुपादेया ॥ १५ ॥ नाभ्यस्यमाना इत्यसंस्कृतसाम्यं कालहता इति तृणाच्छादन-साम्यम् अत एव मार्गाः श्रुतयश्च सन्दिग्धा इतीयं वदुर्भिर्ज्ञेया ॥ १६ ॥

**श्रीमच्छुकदेवकृतः सिद्धांतप्रदीपः**

नववारिनिषेवया सर्वे रुचिरं रूपमविभ्रन् हरिभक्त्या यथा सर्वे वर्णाः आश्रमिणश्च रुचिरं रूपं विभ्रन्ति तद्वदित्य-न्यथा ॥ १३ ॥ कामेन विषयसङ्कल्पेनोक्तं गुणैर्विषयैर्युज्यते इति गुणयुक् चित्तं यथा क्षुभ्यति तद्वत् ॥ १४ ॥ व्यसनैस्त्रिभिराध्यात्मि-कादितापैरधोक्षजचेतसो भगवद्भ्याननिष्ठा न व्यथन्ति तद्वत् ॥ १५-१७ ॥

**श्रीबलदेवविद्याभूषणकृता वंणवानन्दिनी**

अविभ्रदविभरुः यथेति हरिसेवायां प्रवृत्ताः सर्वे धृतेर्वैष्णवचिह्नैः रूपं मनोज्ञं लभन्ते तद्वदित्युपादेयेयम् ॥ १३ ॥ सिन्धुः पाश्चात्यो नदी कामार्त्तं भोगवासनायुक्तमिति श्वसनोमिसाम्यं गुणैर्विषयैर्युज्यत इति सरित्संगतिसाम्यमिति हेयेयम् ॥ १४ ॥ गिरयो न विव्यथिरे प्रत्युत धृत्याद्यपगमाच्छुभिरे अधोक्षजचेतसो यथा व्यसनैराध्यात्मिकादिदुःखैर्न व्यथन्ते “तपन्ति विविधा-स्तापानैतात्मदगतचेतसः” इति वचनात् प्रत्युत दैन्याभिवृद्धेर्गवसूयादिमालिन्यापगमाच्छोभन्तः भवन्तीति रतिमतामुपादेयेयम् ॥ १५ ॥ मार्गास्तृणैश्छन्ना असंस्कृता अक्षुण्णाः सन्दिग्धा बभूवुः नाभ्यस्यमाना इत्यसंस्कृतसाम्यं कालहता इति तृणाच्छादनसाम्यमिति वदुर्भिरियं हेया ॥ १६ ॥

**श्रीसत्यधर्मकृता श्रीभागवतटिप्पणी**

व्यसनैः सांसारिकक्लेशैरभिभूयमानास्तिरस्क्रियमाणा अपि । अधोक्षजचेतसो हरिनिरतमनस्का यथा व्यथां नाप्नुवन्ति तथा वर्षधाराभिर्हन्यमाना गिरयः पर्वता न विव्यथुः ॥ १३ ॥ द्विजैर्नभ्यस्यमानाः पक्षग्रन्थत्वात्तासां श्रुतयो वेदाः कालहता यथा



सन्दिग्धपाठा भवन्ति तथा मार्गास्तृणैश्छन्ना असंश्रिता जनैर्वृष्टिकष्टतो नाश्रिता इति केचित् । असंश्रिताः प्रागमिलिता इदानीं तृणैश्छन्ना इति सन्दिग्धा बभूवुः । नाभ्यस्यमाना इति नसमासः ॥ १४ ॥ गुणेषु सौन्दर्यादिगुणयुक्तेषु पुरुषेषु बलं सौहृदं यात्रां ताः कामिन्य इव यथा स्थैर्यं न कुर्वन्ति तथा लोकबन्धुष्वनिमित्तोपकारिषु मेघेषु विद्युतः स्थैर्यं न चक्रुः । विद्युच्चञ्चला चपलाः पीति स्वनामानुयानं चक्रुरिति भावः ॥ १५ ॥ गुणव्यतिकरे कार्योन्मुखतया गुणानां भवने व्यक्ते प्रवृत्त इति यावत् गुणवान्सत्त्वादि-प्रवर्तकतया तद्वाञ्छानानन्ददिगुणपूर्ण इति वाऽप्रधानप्रकृत्यादिसंयुत इति वाऽगुणवान्सत्त्वादिभिर्वा स्वभिन्नगुणैर्वा हीन इति वा । एतेन दार्ष्टान्तिके निगुणमित्युक्तेरत्र गुणवानिति कथमिति परास्तमिति वदन्ति । यथा पुरुषो नारायणो भाति तथा गुणिनि शब्दगुणके आकाशो नीलिमोदेतीत्यादेर्नीलिमगुणयुते वा वियत्याकाशे निगुणं ज्याविकलं माहेन्द्रसम्बन्धि घनुश्चापं तथाभूत् ॥ १६ ॥

### श्रीसुबोधिनी

एवमृतुन्यायेन वर्णनामुक्त्वा मासन्यायेन द्वादशधा धर्मानाह जलस्थलौकस इति द्वादशभिः, मासा हि निमित्तं धर्मिणोत्र प्रधानगुणा वाच्याः ।

जीवा नद्यः पर्वताश्च मार्गाः कामिन्य एव च । विद्यावांश्चन्द्रमा बर्ही भक्ता वा तापसास्तथा ॥ १ ॥

गृहिणो वैदिका मार्गा राजानश्चेति कीर्तिताः । त्रिविधाः सर्वे एवैते मासभोग्याः प्रकीर्तिताः ॥ २ ॥

सर्वेऽप्येते वृष्टिकाले सुखं दुःखं च लेभिरे । पुष्टिमार्गस्थिताः सर्वे सुखं प्राप्नुवन् चापरे ॥ ३ ॥

तत्र क्रमेण सुखदुःखे निरूपयन्नादौ भगवदीयेयं प्रावृडिति ज्ञापयितुं सर्वेषामेव प्राणिनां सुखजनिका जातेत्याह जलस्थ-लौकस इति, जलं वा स्थलं वौको येषां, भूचरा जलचराश्च राजसास्तामसाश्च, सात्त्विकास्त्वनुक्तसिद्धाः सुखिनो दृष्टान्तायं भिन्नतया स्थापिताः, सर्वे एव नववारिसेवया नवजलसेवया रुचिरं मनोहरं रूपमविभ्रतं, दोषादपि रूपवैलक्षण्यं भवतीति तद्व्यावृत्त्यं दृष्टान्तमाह यथा हरिनिषेवया, भगवत्सेवया चतुर्भुजादि रूपं प्राप्नोति तेजोविशेषं वा, हरिपदेन तदानीमेव गजेन्द्रस्य रूपान्तरसम्पत्तिः स्पष्टार्थं ज्ञापितेति प्रदर्शितम् ॥ १३ ॥ अभिमानी तु महान् मोहं प्राप्नोतीति समुद्रं निरूपयति, सरितो हि तस्य स्त्रियः, सर्वाभिरेव ताभिः सङ्गतः सिन्धुः समुद्रश्चक्षुःक्षोभ क्षोभं प्राप्तवान्, वर्षाकालो हि कामिनां क्षोभकः सुतरां स्त्रीसङ्गिनां, किञ्च श्वसनेन कृत्वोमिमांश्च जातः, तरङ्गाश्च गर्भस्थानीयाः, वायुश्च रजोगुणः, एवं तस्थानर्थो निरूपितः, महतः कथमनर्थं इत्याशङ्क्य दृष्टान्तेन परिहरत्यपक्वयोगिन इति, न पक्वो योगः फलपर्यवसायी यस्य, “चित्तवृत्तिनिरोधो” हि ‘योगः’ स चेत् पक्वो भवेत् कुर्याच्च चित्तवृत्तिनिरोधं, अपक्वत्वान् निरोधो जात इव प्रतिभाति, परीक्षायां न सङ्गच्छते, तदाह कामाक्तमिति, स्वभावतो गुणयुग्ं गुणसम्बन्धी स चेत् कामेनाक्तो भवेद् विषयसम्बन्धी भवेत् तदा क्षोभं प्राप्नुयात्, कामलक्षणदोषयुक्तं वा गुणयुग्ं विषयसम्बन्धि, अतः स्वभावदोषस्यानिवृत्तत्वान् महानपि क्षुभ्यति ॥ १४ ॥ तत्रापि ये पुनर्महान्तो दृढा उच्चा भगवन्निष्ठा न तु ज्ञानिन इव सर्वसमाः समुद्रविलक्षणास्तेषां वर्षाकृतोपद्रवमाह गिरय इति, निरन्तरं वर्षधाराभिर्हिन्यमाना अपि गिरयो न विव्यथुर्व्यथां न प्राप्तवन्तो यतस्तेः साराः, हेतुं दृष्टान्तेन स्पष्टयत्यभिभूयमानाव्यसनैरिति, यथा व्यसनैः स्थादि-भिरापद्भिर्वाभिभूयमाना वशीक्रियमाणा अप्यधोक्षजचेतस इन्द्रियातीते भगवति स्थापितचिता न क्षोभं प्राप्नुवन्ति तथा, तदा कन्दरादिष्वन्तर्भगवानस्तीति तत्र वृष्टिधारास्पर्शनिवारकत्वं स्वस्थ सम्पद्यत इति तदानन्देन च पूर्णा धाराकठिनस्पर्शमपि सुखत्वेन मानयामासुर्जलद इवातपस्पर्शमित्यर्थः, अधोक्षजपदेनान्याविषयत्वोक्त्या रहस्यशयनं सूच्यते, यत्र जडाः कठिना अप्येता-दृशास्तत्र चेतनाः किमु वाच्या इति भावः, समुद्रस्तद्भूतरत्नादिरित्यसारः ॥ १५ ॥ एवं राजसीं सात्त्विकीं व्यवस्थामुक्त्वा तामसीमाह मार्गा बभूवुरिति, सर्वे एव मार्गाः सन्दिग्धा जाता यतस्तृणैराच्छन्नाः, युक्तश्चायमर्थः प्रत्यक्षत एव सन्देहदर्शनात्, पूर्वं ये तेन मार्गेण सञ्चरन्ति तान् प्रति सन्दिग्धा अन्येषां तु ज्ञानमेव न यतस्तृणैश्छन्नाः तद्युग्ं मार्गप्रवृत्तिः कथमित्या-शङ्क्याहासंस्कृता इति, संस्कारपर्यन्तं सन्देह एव संस्काराभावे तु मार्गस्य लोप एव, बहुधा दृष्टस्य कथं सन्देहजनकत्वमिति शङ्कां दृष्टान्तेन वारयति नाभ्यस्यमाना इति, यथानभ्यस्यमानाः श्रुतयस्तेरेव द्विजैः पुनः स्मृताः सन्दिग्धा भवन्ति, आम्नायश्चन्द्रसां दण्डः, तदभावे सन्देहः सहजस्तस्य, कालेन महता हताश्च भवन्ति ॥ १६ ॥

### ( १ ) श्रीप्रभुचरणविरचिता श्रीटिप्पणी

जलस्थलौकस इत्यत्र, मासा हि निमित्तमित्यादि । ‘द्वादश मासा’ इत्यादिश्रुत्युक्तेर्कविंशतिप्रकारेण प्रावृड्भूत इत्यादित्यत्रिलोकन्यायेनोक्त्वा ऋतुन्यायेन पञ्चभिः श्लोकैर्धर्मप्राधान्येन निरूपणं कृतम् । अधुना तु धर्मप्राधान्येन माससमसंख्याको श्लोकैस्तत्क्रियते । मासा हि गर्भग्न्यायेन धर्मस्वरूपविशेषसम्पत्तौ निमित्तभूताः, अतो वक्ष्यमाणजीवादयो धर्मिण एवात्र प्रधानभूता इत्यर्थः । साक्षाद्भगवत्सेवोपयिकदेहसाधनत्वं वारिमात्रस्य यत्र, तत्र किं वाच्यमन्यस्य वस्तुन इति भावः । एकेनालौकिकगुणा-धायकत्वमुक्त्वात्र सदोषवस्तु निकटेपि नास्तीति ज्ञापयितुं दूरस्थं सिन्धुं निरूपितवान् । सिन्धुर्द्वीपमर्यादाहेतुत्वेन मर्यादामार्गीय इति तस्य क्षोभ उच्यते । एतल्लीलानुपयोगिनो महतोऽप्यनर्थपर्यवसानमेवेति च ज्ञाप्यते । अन्यथा सिन्धोरब्रजस्यस्य निरूपणमनर्थकं



स्यात् । निरूप्यते चात्र भगवदीयप्रावृष एव कार्यम् । तस्याश्रितोन्यत्र प्राकट्ये प्रयोजनाभावः । एवं सति स्वाधिष्ठानत्वादाधि-  
भौतिकप्रावृषस्तद्वारैव तथा कारितवतीयमित्यस्मिन्प्रकरणे व्रजस्थेतरस्यापि सिन्धोर्निरूपणम् । लीलारसामृतसमुद्रे जागरूकेन्यस्मिन्  
समुद्रत्वमसहमानया तथा स्वप्रौढचेदं कृतमिति ज्ञायते । तथा चास्यैयस्वभावा स्त्री, तादृश्याः पतिश्च गोकुले नास्तीति दोषाभावो  
व्यज्यते । दृष्टान्तेन चात्र भगवदेकनिष्ठत्वेनोभयेषां सिद्धचित्तवृत्तिनिरोधत्वादेकत्रस्थित्या स्वस्त्रीदर्शनादावपि न क्षोभ इति व्यज्यते,  
तेन 'मन्यमानाः स्वपार्श्वस्था' निति न्यायः सार्वदिक इति सिद्धम् । अत्र पूर्वं वारिमात्रस्यापि मुख्यभक्तिकार्यकर्तृत्वेन भक्तिरूपत्व-  
मुक्त्वा तदात्मिकानामेव सरितां यत् क्षोभकत्वमुक्तम्, तेन प्रावाहिकभक्तिमन्तो न लीलानिष्ठा भवन्ति, प्रभुस्वरूपनिष्ठाभावाद्यत्संगता  
भवन्ति तमपि क्षोभयन्तीति ज्ञापयति । ये तु प्रभुलीलीपयिकत्वेन स्वरूपैकनिष्ठया निश्चलत्वेनात्युच्चाधिकारं प्राप्तास्ते त्वभिभावक-  
सम्बन्धेऽपि नाभिभूता भवन्तीति ज्ञापयितुं गिरीनग्रे निरूपितवान् । यथा यथा वर्षधारासम्बन्धस्तथा तथा स्वगुहाद्यन्तःस्थितप्रभो  
तत्सम्बन्धाभावाः स्वेन भवन्तीति ज्ञानेनानन्दातिशय एव भवति, न तु तत्सम्बन्धजं दुःखमपीति दृष्टान्तेन ज्ञाप्यते । इदमेवोक्तं  
यतस्तेनःसारा इत्यनेनाचार्यैः ॥ १३ ॥ अग्रिमश्लोकाभासे तेषां वर्षकृतोपद्रवमाहेति । ननु भगवदीयप्रावृषो भक्तोपद्रवकर्तृत्व-  
कथनमनुचितमिति चेत् । अत्रैवं ज्ञेयम् । उपद्रवो हि दुःखदः । वर्षधारानामतादृशत्वे वक्ष्यमाणरीत्या सुखदत्वाभिमानहेतुत्वं न  
स्याद्यतः प्रभो तन्निवारकत्वेनैव स्वस्मिन् कृतार्थताभिमानः । अत एव मूले हननमुक्तमतः सुषूक्तमुपद्रवमाहेति ॥ १५ ॥ 'मार्गा  
बभूवु'रित्यनेनापि व्रजे लीलोपयोगिवर्षती मार्गाणामेव तथात्वम्, न तु कदाचिद्वेदानामिति ज्ञाप्यते । अत एव कालहता इति  
विशेषणं मूले । यथा भगवत्प्रापका वेदा अलौकिकरीत्या तथैवैकान्ते भक्तानां भगवत्प्रापका मार्गा इति द्वयोः साम्यम्, तेन सदा  
व्रजलोकयातायातं यत्र स मार्गो नात्र विवक्षित इति ज्ञायते । अत एव तादृशानामेव भक्तानां तमिस्त्रायां क्वचिद्वापि तत्सन्देहः ।  
अन्येषां तु तदज्ञानमेव । इदमेवोक्तमाचार्यैः पूर्वं ये तेनेत्यादिना । अत एव यावत्पर्यन्तं तद्विषयकसंस्कारानुत्पत्तिस्तावत्पर्यन्तमेव  
सन्देहस्तदुत्पत्ती तु तमिस्त्रायामपि न सन्देह इत्याशयेनोक्तं मूले असंस्कृता इति । मार्गलोप एवेति । स्यादिति शेषः । तेन  
संस्कारस्यावश्यकत्वमायाति । लोकबन्धुष्वित्यनेनापि व्रजे चलसीहृदा विद्युत एव दृष्टाः, न त्वन्याः स्त्रिय इति ज्ञायते । कदाचित्सत्त्वे  
हि चलत्वं सोहार्दस्य । अत्र तु प्रभवतिरिक्ते तदभावात्प्रभो च तस्य सार्वदिकत्वात्सोहार्दस्य चलत्वाभाव एव यतः ॥ १६ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

जलस्थलौकसः इत्यत्र मासा हि निमित्तमित्यादेस्तात्पर्यं टिप्पण्यामाहुर्द्वादशेत्यादि, सुबोधिण्यां गुणा इति धर्मिणां  
गुणाः, द्वादशश्लोकोक्तान् धर्मिणः कारिकया सङ्गृह्णन्ति जीवा इत्यादि, शरीरद्वयविशिष्टास्ते गुणाः कथंवाच्या इत्यत आहु-  
स्त्रिविधा इत्यादि, एते जीवादयः सर्व एव त्रिविधा वक्ष्यमाणचतुष्करीत्या त्रिःप्रकारा, मासैर्निमित्तैर्भोग्या इत्यर्थः, ननु पूर्वं  
सुखिनोपि भगवदीयवर्षाकृतसुखाधिक्याय निरूपणीया एवेत्यत आहुः'ष्टान्तार्थमिति तथा च हरिसेवायां सात्त्विका एव प्रवर्तन्ते  
ते निषेवया स्वतःपुरुषार्थरूपया तथा 'यथे'तिदृष्टान्तमुखेन तेप्युक्तप्राया इत्यर्थः, दोषादिति चित्तदोषात् कामादेः, एतच्छ्लोक-  
व्यङ्ग्यमर्थं टिप्पण्यामाहुः साक्षादित्यादि ॥ १३ ॥ सरिद्धिरित्यत्रैतच्छ्लोकव्यङ्ग्यमर्थं टिप्पण्यामाहुरेकेनेत्यारभ्य ज्ञापयती-  
त्यन्तम् ॥ १४ ॥ गिरय इत्यत्र गिरिषु किं समुद्राद् वैलक्षण्यं ? अत आहुः समुद्र इत्यादि, एतद्व्यङ्ग्यमर्थं टिप्पण्यामाहुर्  
स्वित्यादि, सुबोधिण्यां तेषां वर्षेत्यादिकथने किञ्चिदाशङ्क्य टिप्पण्यां परिहरन्ति नन्वित्याद्याहेत्यन्तम् ॥ १५ ॥ मार्गा इत्यत्रै-  
तल्लव्यङ्ग्यमर्थं टिप्पण्यामाहुर्मार्गा इत्यादि ॥ १६ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

जलस्थलौकस इत्यत्र प्रधानमिति तात्पर्यार्थं इत्यर्थः, गुणा इति सत्त्वादयः शक्यार्था इत्यर्थः, निगु'णेपि प्रतियोगित्वेन  
गुणा उक्ता एवेति भावः । जीवा इत्यत्र क्वचिद् दृष्टान्तनिरूपणं क्वचिद् दार्ष्टान्तिकनिरूपणं तात्पर्यार्थत्वेन, स च तत्र तत्र स्फुटः,  
विद्यावानिति भगवद्गुणवान् भगवदीय इत्यर्थः, त्रिविधा इति चतुर्विधाः सन्तस्त्रिविधा, अतो द्वादशविधा इत्यर्थः, मासभोग्या  
इति मासन्यायेन धर्मप्राधान्येन भगवतो भोग्या इत्यर्थः ॥ १३ ॥ सरिद्धिरित्यत्र अभिमानं विवृण्वन्ति तरङ्गा इति, रजसा  
गर्वो जात इति भावः, चित्तेति चित्तवृत्तीनिरोधयतीति तज्जनको यमाद्यष्टाङ्गः इत्यर्थः, स चेत् कामेनेति चित्तरूपः पदार्थ  
इत्यर्थः ॥ १४ ॥ गिरय इत्यत्र यत इति स्वरूपयोग्यता एतेनोक्ता, हेतुमिति व्यथाभावहेतुमघोक्षजचेतस्त्वं दृष्टान्तेन गिरिषु  
स्पष्टयतीत्यर्थः, यथान्ये भगवति स्थापितचित्तास्तथैतेपि तत्रैव सेवाभावनया स्थापितचित्ता इत्यर्थः, तदानन्देन चेति इति  
भावनया तदानन्देन चेति समुच्चयार्थश्चकारः, अन्तःसारत्वादेव भगवति चित्तस्थित्या व्यथाभावः, समुद्रस्त्विति असारत्वान्  
नाघोक्षजतेस्त्वमित्यर्थः ॥ १५ ॥ एवमिति गुणातीतव्यवस्था तु "जले"तिश्लोकेनोक्तैतिज्ञेयम् ॥ १६ ॥

### ( ४ ) श्रीमद्भोक्तलालुभट्टयोजिता श्रीसुबोधिनीयोजना

जीवा नद्यः पर्वताश्चेत्यादि "जलस्थलौकस" इतिश्लोके जीवाः, "सरिद्धिः सङ्गत" इत्यत्र नद्यः, "गिरयो वर्ष-  
धाराभि"रित्यत्र पर्वताः, "मार्गा बभूवुः सन्दिग्धा" इत्यत्र मार्गाः, "लोकबन्धु"ष्वित्यत्र कामिन्यः, "धनुर्वियती"त्यत्र विद्या-



वान्, “न रराजोडुपश्छन्न” इत्यत्र चन्द्रमाः, “मेधागमोत्सवा हृष्टा” इत्यत्र बर्ही भक्ताश्चेति द्वयं, “पीत्वापः पादपा” इत्यत्र तापसाः, “सरःस्वशान्तरोधःस्वि”त्यत्र गृहिणः, जलोर्ध्वनिरभिद्यन्ते”त्यत्र वैदिको मार्गः, “व्यमुञ्चन्ति”त्यत्र राजानः, एवं द्वादशधा, जलस्थलौकस इत्यत्र सात्त्विकास्त्वित्यादि यथा हरिनिषेवयेतिदृष्टान्तार्थं भगवदीया उक्तास्ते सात्त्विकाः, भूचरा राजसा जलचरास्तामसा इति ज्ञेयम् ॥ १३ ॥

### ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

जलस्थलौकस इत्यादिद्वादशश्लोकप्रतिपाद्यानधिकारिण आहुर्जीवा इत्यादि का० १६२३-१६४३ । विद्यावानिति “धनुर्वियति माहेन्द्र”मितिश्लोके गुणवानितिपदोक्त इत्यर्थः, बर्ही भक्ता वेति मेधागमोत्सवान् दृष्ट्वा प्रत्यनन्दन् शिखण्डिनः गृहेषु तप्ता निर्विण्णा यथाच्युतजनागम” इतिश्लोके बर्हिणो वा भक्ता वा निरूपिता इत्यर्थः, दार्ष्टान्तिके मयूरा दृष्टान्ते भक्ता इतिभावः, त्रिविधा इति समुदायत्रयरूपा इत्यर्थः । चतुर्विधानां चतुर्विधानामेकैकः समुदायः, तादृशत्रिविधसमुदायरूपाः, अतो द्वादशविधा इत्यर्थः, तथा हि “जलस्थलौकस” इत्यादिषु चतुर्षु निगुणराजससात्त्विकतामसभेदा उक्ताः, यद्यपि “जलस्थलौकस” इति-श्लोकविवरणे भूचरा जलचराश्च “राजसास्तामसाश्च”त्यादिग्रन्थेन सगुणभेदा उक्तास्ते व्याख्याताः, तत्र “हरिनिषेवये”तिपदेन सात्त्विकभेद उक्तस्तथापि “हरिनिषेवये”तिपदान् निगुणभेद एवास्मिन् श्लोके विवक्षाभेदेन ज्ञातव्यः, अत एव “मार्गा बभूवुः सन्दिग्धा” इति श्लोकव्याख्यानान्ते “एवं गुणातीतसगुणभेदेन चतुर्धा वर्षाकृता धर्मा” इत्युक्तं, अथ “लोकबन्धुषु मेघे”ष्वित्यादि-द्वितीयचतुष्के राजससात्त्विकतामसनिगुणभेदाः, “पीत्वापः पादपाः पङ्क्ति”रित्यादितृतीयचतुष्के सात्त्विकराजसतामसनिगुणभेदाः, एवं द्वादशभिर्मासैर्द्वादशभोग्या इत्यर्थः ॥ १३ ॥

### गोस्वामिश्रीगिरिधरलालकृता बालप्रबोधिनी

जलौकसो मीनादयः, स्थलौकसो गोवृक्षादयश्च नववारिनिषेवणात् रुचिरं रूपमविभ्रत् अविभक्त । अत्र दृष्टान्तमाह—यथा हरिनिषेवया साधनदशायामपि रुचिरा भवन्ति, तत्र तपआदिवत् नखकेशमलादिधारणनियमाभावात् ‘अशेषसङ्कलेशशमं विधत्ते’ इत्यादिवाक्येन तस्याः सर्वक्लेशनिवर्तकत्वात्सुखजनकत्वात् । सिद्धावस्थायां तु भगवत्समानरूपप्राप्तेः रुचिरा भवत्येव । ‘अतः प्रयत्नेन हरिसेवायां प्रवृत्तिरेव युक्ता’ इत्यादयोपमा ॥ १३ ॥ श्वसनः पवनः, तेन जाता ये ऊर्मयस्तद्वान् सरिद्धिः सङ्गतश्च सिन्धुश्चक्षुभे अतिचञ्चलतां प्राप्नोति । तत्र दृष्टान्तमाह—अपक्वेति । गुणैर्विषयैर्युज्यते इति गुणयुक् । तत्र हेतुमाह—कामाक्तमिति । भोगवासनायुक्तमित्यर्थः । तत्र हेतुः—अपक्वेति । चित्तवृत्तिनिरोधो हि योगः, स चेत् पक्वो दृढः स्यात् तदा चित्तं कामाक्तं न स्यादित्याशयः । तच्चित्तं यथा क्षुभितं भवति तथेत्यर्थः । तत्र ‘कामाक्तम्’ इति श्वसनोर्मिसाम्यम् । ‘गुणवत्’ इति सरित्सङ्गति-साम्यम् । ‘अतः शिथिलयोगस्य केवलं क्लेशफलकत्वाच्छिथिलतया योगो नानुष्ठेयः’ इति हेयोपमा ॥ १४ ॥ एवं सिन्धुदृष्टान्तेन भगवद्विमुखानां मर्यादायां स्थितानां महतामपि चित्तवृत्तिनिरोधाभावेन क्षोभो निरूपितः । तदेकनिष्ठानां तु यत्रकुत्रस्थितानामत्या-नामपि चित्तवृत्तिनिरोधेन क्षोभा भवन्तीति दृष्टान्तेनाह—गिरय इति । वर्षधाराभिर्हन्त्यमाना अपि गिरयो न विव्यथ्युः पीडां न प्राप्नुः, किन्तु प्रत्युत रजआदिनिवृत्त्या हरिततृणाद्युत्पत्त्या चाशोभन्त । तत्र दृष्टान्तमाह—यथा अधोक्षजे भगवत्येव चेतो येषां ते व्यसनैराध्यात्मिकादिभिस्त्रिविधैस्तपैरभिभूयमानास्तिरस्क्रियमाणा अपि पीडां न प्राप्नुवन्ति, तदेकचेतस्त्वेन आत्मानुसन्धाना-भावात् । प्रत्युत दुःखभोगेन दुरितनिवृत्त्या भगवद्भजनजनितशुभादृष्टोत्पत्त्या च इहामुत्र च शोभन्त एव । तथा च ‘विवेकिभि-र्भगवत्परत्वेनैव भाव्यम्’ इत्यादयोपमा ॥ १५ ॥ ये बहुशस्तेरेव मार्गगता आगताश्च तेषामपि त एव मार्गा वर्षाकाले सन्दिग्धाः तेषां ग्रामाणामेते एव मार्गा अन्ये वा’ इति सन्देहविषया बभूवुः । हि यस्मात् असत्कृता पादावातेरक्षुण्णा तदा पथिकानां प्रायशो गमनाभावात्, अत एव तृणैराच्छन्नाश्च । तत्र दृष्टान्तमाह—यथा द्विजैः पठिता अपि श्रुतयो नाभ्यस्यमानाः लुप्तसंस्काराः कालहता विस्मृता अज्ञानावृता इति यावत् तेषामेव सन्दिग्धा भवन्ति तथा, तथाचाधीतानां वेदानामावृत्तिं कुर्वन्तैव स्थेयम्, अन्यथा तु प्रत्यवाप्येव स्यात् । तथा च स्मर्यन्ते—“अधीतमपि यो वेदं नानुपालयति द्विजः ॥ स जीवन्नेव शूद्रत्वमाशु गच्छति सान्वयः” इति ॥ १६ ॥

### अन्वितार्थप्रकाशिका

जलेति ॥ यथा सर्वेऽपि हरिनिषेवणाद्रुचिरं रूपं विभ्रति परमधर्मत्वात् परमसुखदत्वाच्च तथा जलौकसो मीनादयः स्थलौकसो गोवृक्षादयश्च नववारिनिषेवणात् रुचिरं रूपमविभ्रत् अविभक्त । जुसभाव आर्षः । निषेवयति निषेवणादिति च पाठो ॥ १३ ॥ सरिद्धिरिति ॥ यथा कामेन भोगवासनयाक्तं गुणयुक् विषयासक्तम् अपक्वयोगिनश्चित्तं क्षुभ्यति तथा श्वसनः पवनस्तेन जाता ये ऊर्मयस्तद्वान् सरिद्धिः सङ्गतश्च सिन्धुर्नदविशेषः समुद्रो वा चक्षुभे अतिचञ्चलतां प्राप । अत्र सिन्धुर्नदीविशेषः पाश्चात्यः । विशेषणे पुंस्त्वमार्पम् इति चक्रवर्त्ती । तोषणी तु समुद्रपरतया व्याचष्टे ॥ १४ ॥ गिरय इति ॥ यथा अधोक्षजचेतसः



भगवच्चिता जनाः व्यसनैः कष्टैः अभिभूयमाना वाध्यमाना अपि न व्यथन्ते तथा वर्षधाराभिर्हृन्मयमाना अपि गिरयो न विव्यधुः  
पीडां न प्रापुः । तड्भाव आर्षः ॥ १५ ॥ मार्गा इति ॥ यथा द्विजैः पठिता अपि श्रुतयो नाभ्यस्यमानाः लुप्तसंस्काराः कालहता  
विस्मृताः सत्यः संदिग्धाः भवन्ति तृणैश्छन्नाः असंस्कृताश्च मार्गाः अयं मार्गोऽस्ति न वेति सन्दिग्धाः बभूवुः ॥ १६ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

जलस्थलौकसः तोयभूमिनिवासिनः यथा हरिनिषेवया नराः निष्कामनिर्लोभादि पंचगुणसहितं रुचिरं पार्षदत्वं विभ्रति  
तथा सुंदरं रूपं अविभ्रदविभ्ररिति संबंधः ॥ १३ ॥ श्वसनेन वायुना ऊर्मिमान् तरंगवान् सिंधुः कामाक्तं विषयवासनासहितं  
समुद्रोमितुल्यं चित्तं गुणयुक्तनदी संगतसिंधुवत् विषयैर्युक्तं सत् यथा चुक्षुभे तथा ॥ १४ ॥ व्यसनैः नानाविधसंसारक्लेशैः अधोक्षजे  
नारायणे चेतोऽभ्रकरणं येषां ते न विव्यधुः न विव्यथिरे ॥ १५ ॥ मार्गा इति तृणैः छन्ना आवृताः असंस्कृता नाखनिताः । तृणछन्न-  
मार्गवत् कालेन हताः असंस्कृतमार्गवत् नाभ्यस्य मानाः श्रुतयो यथा तथा संदिग्धा बभूवुः ॥ १६ ॥

### भगवत्प्रसादाचार्यविरचिता भक्तमनोरञ्जनी

जलेति । जलस्थले ओकसी येषां ते, जलौकसः स्थलौकसश्चेत्यर्थः । सर्वेऽपि प्राणिनः, नवं नूतनं च तद्वारि जलं तस्य  
नितरां सेवा तथा, योगिनः हरिनिषेवया ध्यानातिशयसाक्षात्कृतहृत्पद्मस्थहरिनिषेवया, यथा रुचिरं रूपं विभ्रति, तद्वत् रुचिरं  
रूपं, अविभ्रदविभ्ररुः । संज्ञापूर्वकविधेरनित्यत्वादार्षत्वाद्वाऽभ्यस्तलक्षणजुषभावः । हरिनिषेवयेत्यनेन 'वसति हृदि सनातने च  
तस्मिन् भवति पुमान् जगतोऽस्य सौम्यरूपः' इति वचनार्थोऽत्रोक्तः अनेनैव हरिसेवया विना सौम्यता नेत्यपि सूचितं, तस्याः  
परमधर्मत्वात् परमसुखरूपत्वाच्च ॥ १३ ॥ सरिद्धिरिति ॥ सिन्धुः समुद्रः, सरिद्धिर्नदीभिः, संगतः, श्वसनोर्मिमान् वातोद्धूत-  
तरङ्गश्च सन्, चुक्षुभे संचाल । कथमिव । अपक्वयोगिनः अनिष्पन्नसमाधेः पुंसः, चित्तं कामाक्तं विषयस्पृहायुक्तं, गुणैर्विषयैर्युज्यते  
इति तथामूर्तं च सत्, यथा क्षुभ्यते तद्वत् । कामाक्तमिति श्वसनोर्मिसाम्यम् । गुणयुगिति सरित्सङ्गसाम्यम् । चित्तचाञ्चल्यनिमित्त-  
कामस्पृहानिवर्तकभगवत्समाधिविपाकार्थं यतितव्यमिति सूचितम् ॥ १४ ॥ गिरय इति । वर्षधाराभिः, हृन्मयमानाः पीड्यमानाः  
अपि, गिरयः न विव्यधुः । कथमिव । यथा अधोक्षजे एव चेतोऽसि येषां ते जनाः, व्यसनैराध्यात्मिकादितापैः अभिभूयमानाः पीड्य-  
मानाः अपि, न व्यथयन्ति तद्वत् । अनेन भगवद्भक्तिरेव तापत्रयविघातिनीत्युक्तं भवति ॥ १५ ॥ मार्गा इति । मार्गाः, तृणैः छन्नाः  
सम्यगाच्छन्ना, असंस्कृताः अक्षुण्णाः, वर्षासु पथिकानां प्रायशो गमनाभावादिति भावः । अत एव, संदिग्धाः संदेहयुक्ताः, बभूवुः  
हि । यथा द्विजैः श्रुतयोऽधीता वेदाः, नाभ्यस्यमानाः नावर्त्यमानाः सत्यः, कालेन हताः इव, संदिग्धाः विस्मृतप्रायाः, भवन्ति  
तद्वदित्यर्थः । नाभ्यस्यमाना इत्यसंस्कृतसाम्यम् । कालहता इति तृणच्छादनसाम्यम् अनेनाऽधीतानां वेदानामावृत्ति कुर्वतैव  
स्येयमन्यथा तु प्रत्यवाय इति सूचितम् । तथा च स्मर्यते । 'अधीतमपि यद्वेदं नानुपालयति द्विजः । स जीवन्नेव शूद्रत्वमाशु गच्छति  
सान्वयः' इति ॥ १६ ॥

### श्रीहरिसूरिविरचितं श्रीभक्तिरसायनम्

जलेति : १०.२०.१३.

अनपेक्ष्य यदधिकारं जडमप्यविशेषतोऽत्र पोषयति । सच्चिद्रूपस्त्वयमिति निष्ठा यदि सुलभमिष्टमर्थकृतम् ॥ २३ ॥

सरिद्धिरिति : १०.२०.१४.

क्षमाभृदचलान्तरो भृशमसीमसत्त्वाश्रितो रमापतिपदोल्लसद्भृदयभूः सदैवामृतः ।

स चाब्धिरपि चुक्षुभे जडमयाङ्गनासङ्गमैः परस्य तु कथाऽत्र केत्यलमसीम योषिद्वलम् ॥ २४ ॥

गिरय इति : १०.२०.१५.

कर्मण्यनेकविधदुःखफलानि भूयाः प्राप्तान्यपीशहृदयेष्वफलीभवन्ति ।

वर्षाम्बुवद् गिरिवरेष्विति संविभाव्य सेव्यः सदैव हरिरात्मसुखायिनाऽस्मिन् ॥ २५ ॥

मार्गा इति : १०.२०.१६.

अस्त्वस्मिन् योगयुग्वा जपकृदपि तपःसाधको याज्ञिको वा तेष्वध्वंकोऽपि तादृङ् नहि नहि भविता यत्र पङ्कप्रसक्तिः ।

जानन्नेवं युगेज्ज्ये गहनभवपथोल्लङ्घनायैकमेव श्रेयोदं श्रीधराङ्घ्रिनिखिलमलहरं लक्षयेद्भक्तिमार्गम् ॥ २६ ॥

### कृष्णप्रिया

नये वरसाती जल के सेवन से सभी जलचर और थलचर प्राणियों की सुन्दरता बड़ गयी थी, जैसे भगवान की सेवा  
करने से बाहर और भीतर के दोनों ही रूप सुघड़ हो जाते हैं ॥ १३ ॥ वर्षा ऋतु में हवा के झोकों से समुद्र एक तो यों ही



उत्ताल तरङ्गो से युक्त हो रहा था, अब नदियों के संयोग से वह और भी क्षुब्ध हो उठा, ठीक वैसे ही जैसे वासनायुक्त योगी का चित्त विषयों का सम्पर्क होने पर कामनाओं के उभार से भर जाता है ॥ १४ ॥ मूसलाधार वर्षा की चोट खाते रहने पर भी पर्वतों को कोई व्यथा नहीं होती थी, जैसे दुःखों की भरमार होने पर भी उन पुरुषों को किसी प्रकार की व्यथा नहीं होती जिन्होंने अपना चित्त भगवान को ही समर्पित कर रक्खा है ॥ १५ ॥ जो मार्ग कभी साफ नहीं किये जाते वे घास से ढक गये और उनको पहचानना कठिन हो गया जैसे जब द्विजाति वेदों का अभ्यास नहीं करते तब कालक्रम से वे उन्हें भूल जाते हैं ॥ १६ ॥

लोकबन्धुषु मेघेषु विद्युतश्चलसौहृदाः । स्थैर्यं न चक्रुः कामिन्यः पुरुषेषु गुणिविव ॥ १७ ॥  
धनुर्वियति माहेन्द्रं निर्गुणं च गुणिन्यभात् । व्यक्ते गुणव्यतिकरेऽगुणवान् पुरुषो यथा ॥ १८ ॥  
न रराजोऽडुपच्छन्नः स्वज्योत्स्नाराजितैर्घनैः । अहंमत्या भासितया स्वभासा पुरुषो यथा ॥ १९ ॥  
मेघागमोत्सवा हृष्टाः प्रत्यनन्दच्छिखण्डिनः । गृहेषु तप्ता निर्विण्णा यथाच्युतजनागमे ॥ २० ॥

### कर्मक्षमा

अन्वयः—गुणिषु पुरुषेषु कामिन्यः इव, लोकबन्धुषु मेघेषु चलसौहृदाः विद्युतः स्थैर्यं न चक्रुः ॥ १७ ॥ गुणव्यतिकरे व्यक्ते यथा अगुणवान् पुरुषः भाति, तथा गुणिनि च वियति निर्गुणम् माहेन्द्रम् धनुः अभात् ॥ १८ ॥ स्वभासा भासितया अहंमत्या पुरुषः यथा न राजते तथा, स्वज्योत्स्नाराजितैर्घनैः छन्नः उडुपः न रराज ॥ १९ ॥ गृहेषु तप्ताः निर्विण्णाः अच्युतजनागमे हृष्टाः भवन्ति तथा, मेघागमोत्सवाः हृष्टाः शिखण्डिनः प्रत्यनन्दन् ॥ २० ॥

### श्रीधरस्वामिविरचिता भावार्थदीपिका

स्वभासभासितयाऽहंमत्येति स्वचैतन्येनैव प्रकाशितेनाहंकारेण छन्नो जीवो यथा । यद्वा अहं विद्वान् दाता वेत्ता शूर इति स्वप्रतीत्यैवारोपितया इति ॥ १७ ॥ मेघागमेनोत्सवो येषां मतो हृष्टाः ॥ १८ ॥ नानात्ममूर्तयः अनेकरूपदेहाः ॥ १९ ॥ अशांतानि पंककंटकादियुक्तानि रोधांसि तटानि येषां न्यषुनितरामवसन् । सारसाश्चक्रवाकाः । अशांतानि घोराण्यनुपरतानि वा कृत्यानि येषु तेष्वपि गृहेषु ॥ २० ॥

### श्रीचंशीधरकृतो भावार्थदीपिकाप्रकाशः

जीवो यथा वस्त्वात्मना न भाति तद्वदिति । न हि परिच्छिन्नेनाहंकारेणापरिच्छिन्न आत्माच्छादितुं शक्यते इत्यख्याह-  
यद्वेति । यथाऽहं विद्वानित्यादिरूपेणेति एतेनाहंमत्तित्यागेन यथार्थात्मज्ञानं भवतीति भावः ॥ १७ ॥ शिखंडिनो मयूराः । कुटुंब-  
पालनादिक्लेशेन तप्ता अत एव निर्विण्णा अहो महाक्लेशदं गृहं हेयमिति निश्चिताः । अनेन स्वकल्याणार्थं हरिभक्ताऽऽगमे आनंद  
एव कार्यं इति भावः ॥ १८ ॥ पद्भिर्मूलैः । शाखोपशाखोपत्रपुष्पफलैरनेकदेहाः । प्राक् ग्रीष्मे । तपसा तापेन । क्षामाः कृशाः ।  
यथा प्राक् कुटुंबावस्थायां कामानामनुसेवया जातेन तपसा श्रमेण श्रान्ता इन्द्रियदीर्घल्यमाप्ताः पादपाः संतः पादेन हरिपादोपासनेन  
पांति रक्षंत्यात्मानमिति पादपास्तपस्विनः सद्गतिसाधनत्वात्पदिभ्यःशास्त्रैः पद्यंते सर्वपुरुषार्था अभिरिति पदस्ते । अपः पुरुषार्थ-  
वाप्तिहेतून् ज्ञानरसान्पीत्वाऽऽस्वाद्य । नानात्मानो मूर्तयो विग्रहा येषां ते सर्वभूतात्मानो भवंतीति भावः । यद्वा—प्राग्वनिताद्यभावेन  
तपसा कामाग्निना श्रान्ताः कामानुसेवया पश्चात्स्त्र्याद्यवाप्त्या सततं कामभोगेन पुत्रतत्पुत्रादिरूपेण नानात्मानो भवंतीति भावः ।  
एतेन विषयत्यागपूर्वकं शास्त्रविचारेण ज्ञानावाप्तिर्भवतीति सूचितम् ॥ १९ ॥ अंगं हे नृप । ग्राम्याः प्राकृतजनाः । एतेन संसारिणां  
स्वभावो ध्वनितः । किं च, सर्वकृत्यावसाने हरिस्मरणादिकं करिष्याम इति न ध्येयम्, किं तु कृत्यानामवसानाभावाद्यदोषरहित-  
देवैत्यपि सूचितम् ॥ २० ॥

### श्रीमज्जीवगोस्वामिकृता वैष्णवतोषिणी

गुणिषु वैदग्ध्यादिविविधगुणयुक्तेष्वपि ॥ १७ ॥ अगुणवान् मायागुणातीतोपि पुरुषः ॥ १८ ॥ स्वीयया तुषारमत्या  
ज्योत्स्नया राजितैः प्रकाशितैः सम्बर्धितैश्च ॥ १९ ॥ मेघागम एव उत्सवो येषां ते अत एव हृष्टाः प्रत्यनन्दन् मेघगजिताद्यनन्त-  
मुच्चैर्नादादिकमकुर्वन् यथा वैष्णवगृहस्थाः समागतवैष्णवगीतानन्तरं नृत्यगीतादिकं कुर्वन्ति तथेत्यर्थः । एवं चातका अपि ज्ञेया  
इति भावः ॥ २० ॥

### श्रीसनातनगोस्वामिकृता बृहद्वैष्णवतोषिणी

गुणिषु वैदग्ध्यादिविविधगुणयुक्तेष्वपि ॥ १७ ॥ अगुणवान् मायागुणातीतोऽपि पुरुषो मायाघ्रिष्ठाता, सृष्ट्यादिना तत्तद्-  
गुणद्वाराभिव्यक्तेः, किंवा, परमात्मा चेतयितृत्वादिना प्रपञ्चे यथा, यद्वा, परमेश्वरः कारुण्यादिगुणव्यतिषंगे व्यक्ते प्रकटे सत्येव,

१. गुणेष्वपि—गो. प्रे. टी. ।



यद्वा, पुरुषो जीवतत्त्वतो ब्रह्मत्वान्निर्गुणः भगवच्छ्रवणादिगुणवर्गो व्यक्ते सति, यद्वा, गुणानां सर्वसत्त्वादिसम्बन्धिनां व्यतिकरोऽ-  
न्योन्यमिश्रणं यस्मिन्स्मिन् व्यक्ते सुप्रसिद्धस्थाने श्रीवृन्दावनादौ श्रीकृष्णो यथा भाति, तद्वत् ॥ १८ ॥ स्वज्योत्स्नया राजितैरिति  
चन्द्राभावः परिहृतः, एवं स्वभासा भासितयेति नास्तिकानां प्राणमयजीवपक्षो निरस्तः, स्वकीयया तुषारमय्या ज्योत्स्नया राजितैः  
संवर्द्धितैरिति छन्नतायां हेतुविशेषः । एवमहम्मत्येत्यत्रापि अहंकारेणैव जीवतत्त्वास्फूर्तः, तस्य च जीवचैतस्येनैव प्रकाश इति, यद्वा,  
स्वज्योत्स्नया राजितैरपि न रराज, तैश्छन्नत्वेन सम्यक्प्रकाशाभावात्, स्वभासा निजचैतस्येन भासितयापि अहम्मत्याच्छन्नो यथा  
जीवो न राजते, निजतत्त्वास्फूर्तः ॥ १९ ॥ उत्सवो नृत्यादिपरिकरश्चित्तोल्लासो वा, हर्णश्च तद्विकारो ज्ञेयः, तत्प्रसादो वा, अतएव  
हृष्टाः प्रत्यनन्दन् मेघगजिताद्यनन्तरमुच्चैर्नानृत्यादिकमकुर्वन्, यथा वैष्णवगृहस्थाः समागतवैष्णवगीतानन्तरं गीतनृत्यादिकं  
कुर्वन्ति तथेत्यर्थः । यद्वा, प्रतिक्षणमनन्दन् सुखिनो बभूवुः, शिखण्डिनां मेघागमोत्सवात्, तप्तानाञ्च वैष्णवसमागमस्वभावात् । एव-  
मुत्सवहर्णसुखानां यथोत्तरं हेतुत्वेन बाह्यान्तरत्वादिना भेदः कल्प्यः । चातकाश्च तादृशा अपि परमकरुणस्वरत्वाच्चतः नोक्ताः,  
तेषां स्मरणेऽपि दुःखविशेषोत्पत्तेः ॥ २० ॥

### श्रीसुवर्शनसूरिकृतं शुकपक्षीयम्

गुणिनि शब्दगुणके निर्गुणः गुणत्रयरहितः ॥ १८ ॥ राजितैः प्रकाशितैः अहंमत्या स्वभासा भासितया स्वज्ञानमूलेन  
देहात्माभिमानेन ॥ १९-२० ॥

### श्रीमद्वीरराघवाचार्यकृता भागवतचन्द्रचन्द्रिका

लोकबन्धुष्विति सर्वप्राणिजीवनभूतजलप्रदानेन महोपकर्तृत्वाल्लोकानां बन्धुषु मेघेषु विद्युतस्तडितश्चलं सौहृदं यासां  
तथाभूता बभूवुः अनियतदेशमल्पकालं च सङ्गं चक्रुरित्यर्थः । यद्वा स्थैर्यं न चक्रुरित्यपि दाष्टान्तिकान्वयि चलसौहृदाः सत्यः स्थैर्यं  
न चक्रुः यथा कामिन्यः पुंश्चल्यः गुणिषु सौन्दर्यसौशील्यादिगुणाश्रयेष्वपि निद्वेनेषु पुरुषेषु चलसौहृदाः स्थैर्यं न कुर्वन्ति तद्वत् अनेन  
यत्नतः कामिनीनां सङ्गः परिहार्य इति सूचितं भवति ॥ १७ ॥ धनुरिति । गुणिनि शब्दगुणके वियत्याकाशे माहेन्द्रं धनुर्गुणं  
मौर्वीरहितमभाद्वभौ यथा गुणव्यतिकरे गुणत्रयपरिणामात्मके व्यक्ते देहे अगुणवान् गुणत्रयरहितः पुरुषो जीवो भाति तद्वत्  
वियद्वनुषोरिव देहात्मनोविलक्षणस्वरूपस्वभावत्वमुक्तम् ॥ १८ ॥ नेति ॥ उडुपश्चन्द्रः स्वज्योत्स्नया राजितैः प्रकाशितैर्धनैर्मेषैः छन्नो  
न रराज घनेभ्यो विलक्षणतया न रराजेत्यर्थः । यथा पुरुषः प्रत्यगात्मा स्वभासा स्वापृथक्सिद्धमभूतज्ञानेन भासितया समुन्नतया-  
हंमत्या देहात्मभ्रान्त्या देहात् पृथङ् न प्राकाशते तद्वत् देहात्मभ्रान्तिरात्मस्वरूपाच्छादनहेतुरिति सापत्त्येन परिहार्येत्युक्तम् ॥ १९ ॥  
मेघेति मेघागमे उत्सवो येषामतो हृष्टाः शिखण्डिनो मयूराः प्रत्यनन्दन् यथा गृहेषु तत्तत्प्रतिष्ठापैरिति शेषः अत एव निर्विण्णा  
जनाः अच्युतभक्तानामागमने सति प्रतिनन्दन्ति तद्वत् तापत्रयतत्तैरवश्यमच्युतजनसङ्गतिः कार्येत्युक्तम् ॥ २० ॥

### श्रीविजयध्वजतीर्थकृता पवरत्नावली

चलसौहृदाश्चलस्वभावाः विद्युतः लोकोपकारित्वाल्लोकबन्धुषु मेघेषु स्थैर्यं स्थिरस्थितिं न चक्रुः नापुरित्यन्वयः ।  
कामिन्यः गुणिषु विविधेषु पुरुषेषु इव यथा स्थैर्यं न कुर्वन्ति तथा विद्युद्वच्चञ्चलभक्तिर्न कर्तव्या किन्तु पूर्ववत्स्थिरा इति भावः । चल-  
सौहृदाः चलस्नेहाः मानुषस्वभावो दर्शित इति वा ॥ १७ ॥ गुणिनि शब्दगुणोपेते नीलिमगुणयुक्तं वा वियति महेन्द्रस्य विद्यमानं  
निर्गुणं ज्यारहितं धनुः अभात् भाति कथमिव गुणव्यतिकरे जगत्सर्जने व्यक्ते प्रवृत्ते पुरुषो नारायणो यथा गुणवान् सत्त्वादिगुणो  
प्रवर्तमानो भाति सृष्टेः पूर्वं निर्गुणः सत्त्वादिगुणप्रवृत्तिशून्यः गुणवान् प्रशस्तज्ञानानन्दादिगुणपूर्णो वा निर्गुणः देहरहितः गुण-  
व्यतिकरे गुणवान् देहवान् पुरुषो हिरण्यगर्भो यथेति वा ॥ १८ ॥ स्वया ज्योत्स्नया राजितैः सन्ध्यारागं प्रातेर्धनेश्छन्न उडुपश्चन्द्रः न  
रराज स्वरूपाभिव्यक्तिं नाप स्वभासा स्वयंप्रकाशज्ञानेन भासितयाऽभिव्यक्त्या अहम्मत्याऽहङ्काराख्यया पुरुषः संसारी यथाऽभिव्यक्त-  
स्वरूपो न भवति भगवत्प्रसादानुगृहीतज्ञानलक्षणप्रकाशेनाभिव्यक्तरूपः पुरुषः स्याद्यथा तथा शरदादिलक्षणप्रकाशेन प्रकाशित-  
मण्डलश्चन्द्र इति सूचितं भवति ॥ १९ ॥ शिखण्डिनो मयूराः मेघानामागम एवोत्सवः तेन हृष्टाः रोमाञ्चत्वं प्राप्ताः कुटुम्बभरणादिना  
तत्राः सज्जनदर्शनाभावाग्निना वा अत एव निर्विण्णाः विरक्ताः संसारबुद्धियुक्ताः ॥ २० ॥

### श्रीमज्जीवगोस्वामिकृतः क्रमसन्वर्धः

मेघागमे एवासवो येषां अत एव हृष्टाः तान् मेघान् प्रत्यनन्दयन् ॥ २०-२१ ॥

### श्रीमद्विश्वनाथचक्रवर्तिकृता सारार्थदर्शिनी

यथा कामिन्यः पुंश्चल्यः गुणिषु पुरुषेषु वेदग्यादिगुणवत्स्वपोति हेयव ॥ १७ ॥ निर्गुणं ज्यारहितं गुणिनी गजितशब्द-  
वति व्यक्ते प्रपञ्चे गुणव्यतिकरात्मकेऽगुणवान् मायागुणातीतः पुरुषो भगवान् भाति विविधलोलाभिरिति भक्तेरुपादेयाः ॥ १८ ॥  
उडुपतिश्चन्द्रः स्वज्योत्स्नाराजितैर्धनैस्तुषारमयैः कुहेडीकाख्यैर्मेघैश्छन्न आच्छन्नस्वभावेऽप्याच्छन्नत्वेन प्रतीतो न रराज स्वभासा



स्वीयगुणमयच्छविरूपया अहंमत्या अविद्यया स्वशक्त्या कीदृश्या भासितया स्वेनैव प्रकाशितया पुरुषः परमेश्वरो यथा घनच्छन्न-  
दृष्टिर्घनच्छन्नमर्कमिति वत् छन्नत्वेन प्रतीतिरित्यर्थः । ज्ञानिभिरयमुपादेया ॥ १९ ॥ मेघागमेनोत्सवो येषां ते प्रत्यनन्दन् मेघसमृद्ध-  
गर्जिताद्यनन्तरमुच्चैरानन्दादिकमकुर्वन् यथा वैष्णवगृहस्थाः समागतवैष्णवसप्रेमानन्दगीतानन्तरमानन्दगीतनृत्यादिकं कुर्वन्तीति ।  
वैष्णवानामुपादेया ॥ २० ॥

### श्रीमच्छुकदेवकृतः सिद्धान्तप्रदीपः

निगूणं ज्यारहितमपि गुणिनि शब्दगुणयुक्ते अभादशोभत यथा गुणव्यतिकरे प्रकृतिगुणपरिणामात्मके व्यक्ते देहे अगुण-  
वान् प्राकृतगुणरहितः पुरुषो ज्ञातत्त्वो जीवो भाति तद्वत् ॥ १८ ॥ स्वभासा धर्मभूतेन ज्ञानेनैव भासितया स्थूलोऽस्मि कृशोऽस्मीत्यादि-  
रूपयाऽहम्मत्या यथा पुरुषो अनात्मको जीवो न राजते तद्वत् ॥ १९-२० ॥

### श्रीबलदेवविद्याभूषणकृता वैष्णवानन्दिनी

कामिन्यः पुंश्चर्यो यथा गुणिषु निखिलकलाविज्ञेष्वपि पुरुषेष्विति हेयवैयम् ॥ १७ ॥ माहेन्द्रं धनुर्निगूणमज्यां गुणिनी  
गर्जितवति वियति खे अभात् पुरुषो विष्णुरगुणवान् मायागुणातीतो व्यक्ते प्रपञ्चे गुणव्यतिकरात्मके विविधलीलाभिर्भाति यथा  
तद्वदित्युपादेयं तत्स्वरूपविदाम् ॥ १८ ॥ उडुपश्चन्द्रः स्वीयया तुषारमय्या ज्योत्स्नया राजितः प्रकाशितः सम्बद्धितेश्च घनैश्छन्नो  
न रराज यथा स्वभासा स्वधर्मसम्बद्धा भासितया प्रकाशितया सम्बद्धितया च ब्राह्मणोऽहं स्थूलोऽहमित्यादिरूपया अहम्मत्या कृत्  
पुरुषो जीवो न राजते तद्वदिति ज्ञानिभिरयमुपादेया ॥ १९ ॥ मेघागमेनोत्सवो येषां ते शिखण्डिनः प्रत्यनन्दन् यथा निर्विण्णाः  
सत्प्रसङ्गिनो गृहस्था अच्युतजनानामागमेन हृष्टाः प्रतिनन्दन्ति तद्वदिति सत्सेविनामुपादेयम् ॥ २० ॥

### श्रीसत्यधर्मकृता श्रीभागवतटिप्पणी

स्वज्योत्स्नाराजितैः सन्ध्यारागमाप्तेघनैश्छन्न उडुपः स्वभासा स्वयंप्रकाशमानेन भासितया व्यक्तताऽहम्मत्याऽभिमतया  
पुरुषो जीवो न राजति तथा न रराज । यद्वा स्वभासा स्वप्रकाशेन सहितोऽपि स्वरूपभूतेन पुरुषो जीवोऽहम्मत्याऽभिमतया भासि-  
तया विकर्मविशेषात्तदभिभावकतयोज्वलया न ज्ञानादिस्वरूपत्वेन यथा भाति तयोडुपश्चन्द्रस्तर्धनैश्छन्नः स्वज्योत्स्नाराजिस्वरूपं  
न विद्यते ज्योत्स्नानां कौमुदीनां राजिः पङ्क्तिर्यस्मिन्कर्मणि तद्यथा भवति तथा न रराज न शुशुभे । आनुख्यं दृष्टान्तदार्ष्टान्तिक-  
योरेवमन्वयने लगति नान्यथेति विदांकुर्वन्तु विन्दवः । अखण्डं न राजेत्यावतितं परीक्षितसम्बोधनं च ॥ १७ ॥ गृहेषु भार्यादिषु  
तप्ताः कुटुम्बपोषणादिनाऽतो निर्विण्णा निर्वेदमात्रा अच्युतजनागमे भगवदवगमकसज्जनसमासज्जने जाते यथा प्रतिनन्दन्ति तथा  
मेघागमे तन्निदाघकालिकतापापनोदोदित उत्सवो येषां ते हृष्टा रोमाञ्चनसहिताः शिखण्डिनो मयूराः प्रत्यनन्दन्स्तुषु । तत्र  
निर्विण्णा अच्युतागमे तज्जनागमे च हृष्टा रोमाञ्चितगात्रा इति वा । उत्सवा हृष्टा इति पाठ उत्सवेनासम्यग्रोमाञ्चिता इति  
पदार्थाः । उत्सवे हृष्टा इति स्फुटार्थः पाठः । मयूरादिपदं विहाय शिखण्डिन इति वदता गृहेषु तप्तानां स्वतोऽनिवारकत्वात्पुरुष-  
समता च ध्वनितेति ज्ञेयं ॥ १८ ॥ यथा प्राक् कामानुसेवया विषयसेवनेनान्म्रास्तपसा कृच्छ्रचान्द्रायणादिना क्षामाः कृशाः  
श्रान्ताश्च सन्तो नन्म्रात्ममूर्तयो भवन्ति तथा तपसा माघाद्यरभ्य ग्रीष्मपर्यन्तं क्षामाः । तपो माघे च शिशिर इति विश्वः । पादगाः  
पद्भिर्मूलैरप उदकं पीत्वा नन्म्रा आत्ममूर्तयः स्वगात्राणि येषां ते तथा सन् ॥ १९ ॥ यथायथं मध्यमोत्तमलक्षणानि तत्र तत्रानु-  
सन्धेयानोति सूचयितुं स्पष्टं नित्यसंसारिसाधर्म्यमाह ॥ सरःस्विति । शेन सुखेनान्तःप्रान्तभागो गम्यो येषां तानि तानि न भवन्तीत्य-  
शान्तानि रोधांसि येषां तेषु । कूलं रोधश्च तीरं चेत्यमरः । सरस्सु सारसाश्चक्रवाका ऊषुः । तेषां विस्तृतत्वादसवत्कुसुमसमेत-  
त्वात्तत्र सरसाः सारसा यथाऽशान्तकृत्येष्वसुस्वनिर्णयनकृन्ति कृत्यानि कर्माणि येषां तेषु गृहेषु दुराशया दुर्मनस्का नित्यसंसारिणो  
ग्राम्या मूर्खास्तथोपुरित्यन्वयः । अङ्ग हे राजन् अशान्तकृत्येषु कदाऽपि तत्कर्मापरिसमाप्तिमत्सु गृहेष्विति वा ॥ २० ॥

### श्रीसुबोधिनी

एवं गुणातीतसगुणभेदेन चतुर्धा वर्षाकृता धर्मा उक्ताः पुनर्विपरीततया चतुर्धा निरूपयति, द्वितीये राजसाः प्रथमास्ततः  
सात्त्विकस्ततस्तामसो गुणातीतश्चेति तामसभावेन चतुर्धाग्रे निरूपयिष्यति, तत्र त्रियो राजस्यो मुख्यास्तासां राजसस्तामसो वा चेद्  
भर्ता तदा स्थिरता सात्त्विकत्वे तु न स्थैर्यं, विद्यतामस्थैर्यं हेतुरनेनोच्यते, लोकबन्धुषु लोकानां सर्वेषां बान्धवा मेघाः, यदि  
सर्वमेव जलं विद्युत्स्वेव प्रयच्छेद्युस्तदा विद्युतः स्थिरा भवेयुस्ते तु लोकहितेषिण इति सर्वेभ्यो दाने तेषु चलसौहृदा जाताः,  
सौहृदं तत्प्रकाशकत्वं तत्र शोभाजनकत्वं वा, यत एताः कामिन्यः, अतो लोकेपि कामिन्यः परोपकारनियतेषु स्थिरतां न प्राप्नु-  
वन्ति, कामिनीपदात् कुलवधूव्युदासाः, युक्तश्रायमर्थः, सर्वस्वे दत्ते किं ता भक्षयेयुरिति चेत् तत्राह गुणिष्वपीति, ते हि गुणवन्त-  
स्ततोप्यधिकं सम्पादयिष्यन्ति, तथापि प्रत्यक्ष एव पर्यवसितमतित्वान् न स्थैर्यं चक्रुः, मेघा अपि गर्जनेन गुणवन्तः ॥ १७ ॥



विजातीया अपि विजातीयेषु शोभां प्राप्नुवन्तीति, प्रावृत्कृतधर्ममाह धनुरिति, वियत्याकाशे माहेन्द्रं धनुर्निर्गुणमपि गुणि-  
न्यपि, विद्यावत्यपि विषयाभावात् प्रकाशं प्राप्तवत्, महेन्द्रोपि वृत्रवधाय 'महान् वा अयमभूद यो वृत्रमवधीदिति तन् महेन्द्रत्व-  
मिति श्रुतेर्भगवत्सम्बन्धो महेन्द्रे निरूपितः, तस्य सम्बन्धाद् वज्रं निर्गुणमपि सगुणे शोभां प्राप्नोति तथा भगवदीयोपि  
सर्वत्र शोभां प्राप्स्यतीति फलितं, जीवास्तु त्रिविधाः स्वभावतो भगवद्गुणवन्तो दोषवन्त उभयरहिताश्च, तत्र देवा गुण-  
वन्तो दैत्या दोषवन्तो मानुषास्तूभयरहिताः, तेषु भगवत्कृपया देवा इव गुणवन्तो भवन्ति तदभावेपि कर्मणा व्यक्ते गुणव्यतिकरे  
संसारे त्रिगुणयुक्ते गुणवानपि पुरुषो योनिवोजवर्णधर्मान् प्राप्य भासते, अगुणत्वाद् गुणातीतो वा भगवत्सेवकः भगवद्धर्मान्  
दृष्टान्तो कुर्वन्तन्मधुषो माहात्म्यं निरूपितं, भगवदीयैव सम्पत्तिर्गुणं भगवदीयं प्रकटीकरोतीति, पुरुष इति गुणातिरिक्त-  
त्वस्थापनाय, प्रकृतिस्तु गुणमयैव ॥ १८ ॥ गुणेष्ववशिष्टं चन्द्रमाह न रराजति, उडुपः क्षुद्रपोषको नक्षत्राधिपतिः स्वज्योत्स्न-  
यैवाभासितैरपि घनैर्न रराज, तत्र भगवदीयव्यतिरिक्तं पुरुषं साहङ्कारं दृष्टान्तिकरोत्यहम्मतया भासितया स्वभासा पुरुषो  
यथेति, अहम्मतिरहङ्कारोहमिति या बुद्धिः सापि स्वभासात्मभासेव भाषिता तथापि तथा पुरुषो न शोभते ॥ १९ ॥ एवं  
त्रिविधानुक्त्वा ये केवलं भगवदीया यथा मेघोन्नत्यभिकाङ्क्षिणो बहिर्गते सुखिनो भवन्तीति वर्षाकृतं तेषु सुखमाह मेघागमो-  
त्सवानिति, मेघानामागमे य उत्सवः स येषां सस्यवृक्षलतादीनां तान् वृष्ट्वा मेघोत्सवान् वा वृष्टिविद्युदादीन् शिखण्डिनो  
मयूरा प्रत्यनन्दन् भगवता विचित्राः कृता एव भगवदीयोत्सवं मन्यन्ते इति, एतन्निरूपणं यदर्थं तदाह गृहेषु तप्ता इति,  
गृहेषु स्थिता गृहादिचिन्तया तप्ता दुःसङ्गरसदिन्द्रियैश्चात एव गृहा बहुविधा उक्ता, तथाभूता अपि यदा निर्विण्णास्तापेनैव वा  
निर्विण्णा अच्युतजना जितेन्द्रियाः परमहंसा त्रिदण्डिनो भगवज्जनास्ते हि परिभ्रमन्तो वर्षासु गृहस्थस्य गृहे गच्छन्ति तदा  
तेषां समागमो भवति तेषु समागतेषु ये निर्विण्णास्ते प्रतिनन्दनं कुर्वन्ति न त्वनिर्विण्णाः, अतः प्रावृत् सर्वेषामेव तप्तानां सुख-  
दायिनी ॥ २० ॥

### ( १ ) श्रीप्रभुचरणविरचिता श्रीटिप्पणी

धनुर्वियतीत्यत्र, चक्रं निर्गुणमपीति । वृत्रवधाय भगवदावेशे जात एवेन्द्रे वज्रसम्बन्धो जातः । वज्रोपीन्द्राविष्टभगव-  
दायुधस्य चक्रस्यावेशः । अत एवायुधानामहं वज्रमित्युक्तम् । तच्च गुणातीतं सगुण इन्द्रे शोभत इत्यर्थः । "वज्रं निर्गुणमपी"ति  
पाठे स्पष्टम् ॥ १८ ॥ न रराजेत्यस्याभासे, गुणेष्ववशिष्टमिति । तामसमित्यर्थः । अभगवदीयसाहंकारस्य दृष्टान्तत्वादस्य ताम-  
सत्वम् । अत एवात्रास्य न शोभेति भावः । न रराजोडुप इत्यनेनाप्युक्तरीत्या यथा प्राकृतः पुरुषो न राजते, तथात्र घनाच्छन्नो  
लौकिक इन्दुरेव तथा । न तु तदन्यः कोपि पुरुषोपीत्युच्यते । अत एव भगवदीयव्यतिरिक्तमित्याचार्यैरुक्तम् ॥ १९ ॥ मेघा-  
गमोत्सवानित्यत्र, पूर्वतापं दूरीकृत्य भगवदानन्ददायिभक्तजनागमदृष्टान्तोक्त्या यदा दिवा परिजननिरोधतश्चिरविरहतापे सति  
कथञ्चिद्वधाजेन श्रीनन्दगेहे गमने सम्पन्ने सति वनगमने वा प्रियसङ्गे सति मेघास्तादृशीं वृष्टिं चिरं कुर्वन्ति । यतोत्रातिविलम्बेपि  
स्वगृहीया नोपालभन्ते तदा तन्मेघागमस्य प्रतिनन्दनं भवत्यन्यदा तु न तथा वृष्टिं कुर्वन्तीति ज्ञाप्यते । अयमेवार्थ उक्त एतन्नि-  
रूपणं तदर्थं तदाहेत्याभासेन । ग्रीष्मे धर्मादिना गिरिशिखरादिष्वनावृतदेशेषु लीलाया असम्भवात् सर्वत्र भगवदानन्ददातृत्वेनैव  
तदभिनन्दनम्, न तु वैषयिकसुखदत्त्वेनेति ज्ञापनाय निर्विण्णत्वमुक्तं दृष्टान्ते ॥ २० ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

लोकबन्धुष्वित्यत्र द्वितीय इति चतुष्क इतिशेषः, तामसभावेनेति तत्प्राधान्येनेत्यर्थः, एतत्पद्यव्यङ्ग्यमर्थं टिप्पण्या-  
माहुरलोक्यादि ॥ १७ ॥ धनुरित्यत्र विद्यावत्यपि वियतीति "सान्द्रनीलाम्बुदै"रित्यत्र या ब्रह्मशरीरत्वरूपा विद्या प्रतिपादिता  
तद्वति वियतीत्यर्थः, महेन्द्रे निरूपित इति कौशितकीब्राह्मणे प्रतर्दनाख्यायिकायां निरूपितः, वज्रमिति "नन्वेव वज्रस्तव शक्र-  
तेजसा हरेर्दधीचेस्तपसा च तेजित" इतिवृत्रवाक्यात् 'तेजस्तत्त्वं सुदर्शन'मिन्द्रे भगवदावेशाद् वज्रमाविष्टमतस्तथा, इदमेव  
टिप्पण्यां व्यङ्ग्यस्थले व्याख्यातं चक्रमित्यादिना, तेषीति मनुष्या आसुरानुगा अज्ञा अपि ॥ १८ ॥ न रराजेत्यत्र गुणेष्वित्यादेरर्थं  
टिप्पण्यामुक्त्वा पद्यव्यङ्ग्यमर्थमाहुरभगवदीयेत्यादि ॥ १९ ॥ मेघागमोत्सवानित्यत्र पद्यव्यञ्जितमर्थं टिप्पण्यामाहुः पूर्व-  
त्वादि ॥ २० ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

लोकबन्धुष्वित्यत्र यत इति व्रजे एतासामेव कामिनीत्वं न तु व्रजस्त्रीणामितिभावः, अत इति व्रजस्थानां विद्युद्रूप-  
कामिनीनामस्तिरहृष्टान्तादित्यर्थः, गुणिव्यतिपदस्याभासमाहुः युक्तश्चेति, गुणित्वादेवं न युक्तमिति समाधानम् ॥ १७ ॥ धनु-  
रित्यत्र गुणिन्यपीति "वायुर्वाव गीतम तत्सूत्र"मिति श्रुतेर्वायुरूपसूत्रवतीत्यर्थः । अविद्या दोषरूपा विद्या गुणरूपेति सूत्रमेव विद्येति  
ज्ञेयं, तस्य सम्बन्धादिति इन्द्राविष्टभगवदायुधावेशादित्यर्थः । फलितमित्यन्तेन वाक्यस्य तात्पर्यार्थ उक्ता, ननु मूले तु प्रकृति-  
सम्बन्धरहितस्यागुणस्य शोभोक्ता न तु भगवद्गुणवतो भगवदीयस्य अतः कथमर्थं तात्पर्यार्थं इत्याशङ्क्याहुर्जीवास्त्वित्यारभ्य



भासत इत्यन्तं, तदभावेपीति तादृशगुणाभावेपि भासते तत्र तादृशगुणवतो भाने किं वाच्यमिति कैमुतिकन्यायेनायं तात्पर्यार्थः सिद्ध इति भावः, एतदरुच्यैव पक्षान्तरमाहुरगुणत्वादिति, तथा च व्यक्त एवेति भावः, दृष्टान्तोक्तुर्वन्तेति दृष्टान्ततावच्छेदको कुर्वन्तेत्यर्थः, सम्पत्तिरिति सम्भृतिरूपा प्रावृडित्यर्थः, भगवदीयमिति धनुरित्यर्थः, तथा च विद्यावत्पदेन दृष्टान्तं दार्ष्टान्तिकं चेत्युभयमपि ग्राह्यं भवति ॥ १८ ॥ मेधागमेत्यस्याभासे केवलमिति निगुणत्वाद् गुणसम्बन्धरहिता इत्यर्थः, परोक्षवादे शिखण्डि-पदेन तद्दृष्टान्तककामभावयुक्ताः स्वामित्य उच्यन्ते, तथा च कारिकास्वपि वर्हीतिपदेनैता एवोच्यन्ते, भक्ता वेति पक्षे तु स्पष्टमेव, एतन्निरूपणमिति मेधागमप्रतिनन्दननिरूपणमित्यर्थः, यदर्थमिति मेधागमस्य भगवदानन्ददायित्वबोधनार्थमित्यर्थः, तच्च टिप्पणं विवृतं तदाहेति, दृष्टान्तेन भगवदानन्ददायित्वमाहेत्यर्थः, इदमेवाग्रे सुखदायिनीत्यनेनोपसंहृतं, जितेन्द्रियाः परमहंसास्त्रिदण्डिन इति पदत्रयेण “यदनुचरिते”तिश्लोकोक्तद्वन्द्वधर्मत्यागविहङ्गत्वभिक्षुचर्यारूपधर्मत्रयमुक्तं, एतादृशा भगवज्जना अच्युतजना इत्यर्थः, तापो निर्वेदश्च गृहस्थबहिर्णोः साधारणधर्मः भगवदानन्ददायित्वमच्युतजनमेधयोरिति ज्ञेयम् ॥ २० ॥

### गोस्वामिश्रीगिरिधरलालकृता बालप्रबोधिनी

लोकवन्धुषु जीवनहेतुजलप्रदानेन सर्वप्राण्युपकारिषु मेघेषु विद्युतः स्थैर्यं नियतदेशे चिरकालं सङ्गं न चक्रः । तत्र दृष्टान्तमाह—चलमस्थिरं सौहृदं प्रेम यासां ताः स्त्रियो यथा गुणिषु परोपकारनिरतेषु दातृषु दत्तादप्यधिकसम्पादनसमर्थेभ्यः पुरुषेभ्यः तदातृत्वं दृष्ट्वा दारिद्र्यभयात् स्थैर्यं न कुर्वन्ति तथेति । चलसौहृदत्वे हेतुमाह—कामिन्य इति । यतस्ता धनकामभोगादय-मेव प्रवृत्ता, नतु पतिव्रतावत् पत्येकनिष्ठाः । पुंश्चल्य इत्यर्थः । तथाच चलसौहृदत्वात् “सङ्गं न कुर्यात् प्रमदासु जातु योगस्य पारम्परमारुक्षु” इति निषेधाच्च कामिनीसङ्गस्योभयलोकतो भ्रंशकत्वात् तत्सङ्गः प्रयत्नेन विवेकिभिरवर्जनीय इति ह्ये-पमा ॥ १७ ॥ गुणिनि शब्दगुणवति वियति आकाशे निगुणं ज्यारहितं माहेन्द्रं धनुरभात् । तत्र दृष्टान्तमाह—अगुणवान् प्राद्व-गुणरहितोऽपि पुरुषो जीवो गुणव्यतिकरो गुणकार्यं व्यक्ते प्रपञ्चे देहेन्द्रियादिसङ्घाते यथा भाति तथा । अतो विवेकिभिरादेव-पमा ॥ १८ ॥ स्वज्योत्स्नया राजिते प्रकाशितेरपि मेघेराच्छन्न उडुपश्चन्द्रो न रराज न प्रकाशत । इयमपि ज्ञानिभिरादेयोपमा ॥ १९ ॥ पूर्वं ग्रीष्मतापेन तप्ता निर्विण्णाः, अत एव मेधागमेनोत्सवो येषां ते हृष्टाः शिखण्डिनो मयूराः प्रत्यनन्दन् मेधानां नादं श्रुत्वा स्वयमपि नादपूर्वकमनृत्यन् । तत्र दृष्टान्तः—यथा गृहेषु स्थिताः, अतः तापत्रयेण तप्ता, अत एव निर्विण्णाः श्रान्ता विरक्ताश्च जना अच्युतजनस्य भगवद्भक्तस्यागमे सति प्रत्युत्थानपूजानमस्कारस्तुत्यादिपूर्वकं प्रतिनन्दन्ति तद्वत् । तप्ता अपि विषयासक्ताश्चेतसा तदागमे घनादिव्ययभयेन खिन्ना एव भवन्त्यवजानन्ति, चात उक्तं निर्विण्णा इति । अतस्तत्तर्जनैस्तापनिरासार्थं भगवज्जनसङ्गतिः पूजानमस्कारादितस्तत्कृतिश्च प्रयत्नेन कार्या इत्युपादेयोपमा ॥ २० ॥

### अन्वितार्थप्रकाशिका

लोकेति ॥ यथा चलमस्थिरं सौहृदं प्रेम यासां ताः कामिन्यः पुंश्चल्यः यथा गुणिषु रूपादिमत्स्वपि पुरुषेषु स्थैर्यं न कुर्वन्ति तथा लोकवन्धुषु जीवनहेतुजलप्रदानेन सर्वप्राण्युपकारिषु मेघेषु विद्युतः स्थैर्यं नियतदेशे चिरकालं सङ्गं न चक्रः ॥ १७ ॥ धनुरिति ॥ यथा वस्तुतः अगुणवानपि पुरुषः गुणव्यतिकरे गुणकार्यं व्यक्ते प्रपञ्चे भाति तथा गुणिनि गजितशब्दगुणवति विवति आकाशे निगुणं ज्यारहितं माहेन्द्रं धनुरभात् ॥ १८ ॥ नेति ॥ यथा स्वभासा भासितया अहंमत्या स्वचैतन्येनैव प्रकाशितेना-हंकारेण छन्नः पुरुषो जीवो न राजते । यद्वा । अहं विद्वान् दाता शूर इति स्वप्रतीत्यैवारोपितया अहम्मत्येति तथा स्वज्योत्स्नया राजिते प्रकाशितेरपि मेघेराच्छन्न इव प्रतीयमानः उडुपश्चन्द्रो न रराज न प्रचकाशे ॥ १९ ॥ मेवेति ॥ यथा गृहेषु स्थिताः अतः तापत्रयेण तप्ता अत एव निर्विण्णाः श्रान्ता विरक्ताश्च जना अच्युतजनस्य भगवद्भक्तस्यागमे सति प्रत्युत्थानादिभिः प्रतिनन्दन्ति तथा पूर्वं ग्रीष्मतापेन तप्ता निर्विण्णाः अत एव मेधागमेनोत्सवो येषां ते हृष्टाः शिखण्डिनो मयूराः प्रत्यनन्दन् । मेधानां नादं श्रुत्वा स्वयमपि नादपूर्वकमनृत्यन् ॥ २० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

लोकानां बंधुवत्सुखकरेषु चलसौहृदं अस्थिरस्नेहः । गुणिषु गुणयुक्तेष्वपि नरेषु यथा कामिन्यः पुंश्चल्यः स्थैर्यं न चक्रः तथा ॥ १७ ॥ माहेन्द्रं इन्द्रस्य इदं धनुः निगुणं प्रत्यंचाहीनमपि गुणिनि मेघशब्दयुक्ते वियति गगने अभात् सुशोभक इव गुण-क्षोभात्मके व्यक्ते चेतनाचेतनमिश्रे विश्वे अगुणवान् सत्त्वादिगुणवर्जितः पुरुषः लोकमनोहरः अप्राकृतदेहः श्रीकृष्णो यथा तथा ॥ १८ ॥ एवमोश्वरदृष्टोत्तमुक्तमिदानीं जीवदृष्टान्तमाह नरेति स्वज्योत्स्नाभिः किरणैः राजिताः शोभितास्तोऽधनेरश्रेः छन्नः चन्द्रो न रराज अत्र निदर्शनं स्वभासा स्वप्रकाशेन भासितया प्रकाशितया अहंमत्या स्थूलोऽहं कृशोऽहं वृद्धोऽहं युवाऽहं विद्वानहं मूर्खोऽहं इयं मम माता अयं च मम पिता इत्याद्यनेकविधाहं ममत्वरूपेण अहंकारेण छन्नः पुरुषो जीवो यथा तथा ॥ १९ ॥ मेधागमेन उत्सवो येषां ते अतो हृष्टाः मयूराः केका स्ववाणीमकुर्वन् यथा गृहेषु तप्ता जना अच्युतजनसमागमे सति हृष्टाः संतः प्रश्नं कुर्वन्ति तथा ॥ २० ॥



**भगवत्प्रसादाचार्यविरचिता भक्तमनोरञ्जनी**

लोकबन्धुष्विति ॥ लोकबन्धुषु सर्वप्राणिनां जीवनभूतजलप्रदानेन महोपकर्तृत्वाल्लोकानां बन्धुभूतेष्वित्यर्थः । मेघेषु, विद्युतस्तडितः, चलं चञ्चलं सौहृदं यासां तास्तथाभूताः सत्यः, स्थैर्यं न चक्रुः । अनियतदेशमल्पकालं च सङ्गं चक्रुरित्यर्थः । कथमिव । गुणिषु सौन्दर्यशीलादिगुणाश्रयेष्वपि, निधनेष्विति शेषः । पुरुषेषु, कामिन्यः पुंश्रत्यः स्त्रियः इव, चलसौहृदाः कामिन्यो गुणिष्वपि पतिषु यथा स्थैर्यं न कुर्वन्ति तद्वदित्यर्थः । अनेन मतिमता पुंसा यत्नेन कामिनीनां सङ्गः सर्वथा परिहार्य इति सूचितम् ॥ १७ ॥ धनुरिति ॥ गुणिनि शब्दगुणकेऽपि, वियस्याकाशे, माहेन्द्रं धनुः, निगुणं मौर्वीरहितं सदपि, अभाद्वभो । चोऽवधारणे । कथमिव । यथा गुणव्यतिकरे गुणत्रयपरिणामात्मके, व्यक्ते देहे, अगुणवान् गुणत्रयरहितः, पुरुषो जीवः, भाति, तद्वत् वियद्वनुषोरिव देहात्मनो विलक्षणस्वरूपस्वभावत्वमुक्तम् ॥ १८ ॥ नेति ॥ उडुपश्रन्द्रः, स्वज्योत्स्नाराजितः स्वकान्तिप्रकाशितः, घनेर्मेघैः, छत्रः पिधानं प्राप्तः सन्, न रराज । तेभ्यो विलक्षणतया नाशोभतेत्यर्थः । कथमिव । यथा पुरुषः प्रत्यगात्मा, स्वभासा स्वापृथक् सिद्धधर्मभूतज्ञानेन, भासितया समुच्चितया, अहंमत्या देहात्मभ्रान्त्या, देहात् पृथक् न प्रकाशते तद्वत् । देहात्मभ्रान्तिरात्मस्वरूपावरणे हेतुरिति सा यत्नेन परिहार्येत्युक्तम् ॥ १९ ॥ मेघेति ॥ मेघागमेनोत्सवो येषां, अत एव हृष्टाः शिखण्डिनो मयूराः, प्रत्यनन्दन् । यथा गृहेषु तप्ताः, त्रिभिस्तापैरिति शेषः । अत एव निर्विण्णाः विरक्तिं प्राप्ताः जनाः, अच्युतजनागमे हरिभक्तस्य स्वगृहागमने सति, प्रतिनन्दन्ति तद्वत् । अनेन तापत्रयतर्पणवश्यकमेवाच्युतजनसंगतिः कार्येत्युक्तम् ॥ २० ॥

**श्रीहरिसूरिविरचितं श्रीभक्तिरसायनम्**

लोकबन्धुष्विति : १०.२०.१७.

लोकोपकृत्यविरताश्रित-सद्गुणेषु स्थैर्यं प्रयाति पुरुषेषु न सम्पदेष्टा ।

मन्ये स्वबन्धचकिता चलतीह यादृङ् मेघ तडिद्रुणिनि पुंसि च वारयोषा ॥ २७ ॥

धनुरिति : १०.२०.१८

महोऽप्यगुणस्य न प्रतिष्ठा गुणवत्सङ्गतिमन्तरा यदैन्द्रे । धनुषि स्फुटमेव तत्कथं मे भगवंस्त्वद्गुणसङ्गतिं विना स्यात् ॥ २८ ॥

न रराजेति : १०.२०.१९

द्रव्यैरेन समर्पितैर्दुतिभूतो लोकाः स्वकान्त्याऽचिरात् तत्तेजः प्रतिरोधिनो भुवि भवन्त्यन्देऽजशोभे स्फुटम् ।

चित्रं सोऽपि पुनः स्वकीयवसुभिस्तानेव संशोभयत्यद्वाऽहङ्कृतजन्यमेव तदिदं हेतुनं चान्यो मनाक् ॥ २९ ॥

मेघेति : १०.२०.२०.

आदेशो नेति नेति प्रभवति सुखदो भूरिवैरान्यभाजां कामं गार्हस्थ्यभाजामिह स च रिपुवत्त्रासकृत् सर्वदेव ।

तस्मात् किं तेन भूयो निखिलसुखकरोऽजातशत्रुः स एकः सन्तापत्रासहर्ता विलसति सुलभश्रीहि साध्वागमोऽत्र ॥ ३० ॥

**कृष्णप्रिया**

यद्यपि बादल बड़े लोकोपकारी हैं, फिर भी विजलियां उनमें स्थिर नहीं रहती । ठीक वैसे ही जैसे चपल अनुराग वाली कामिनी स्त्रियां गुणी पुरुषों के पास भी स्थिर भाव से नहीं रहती ॥ १७ ॥ आकाश मेघों को गर्जन-तर्जन से भर रह था । उसमें निगुण विना डोरी के इन्द्र-धनुष की वैसे ही शोभा हुई जैसे सत्त्व रज आदि गुणों के क्षोभ से होने वाले विश्व के बखड़े में निगुण ब्रह्म की ॥ १८ ॥ यद्यपि चन्द्रमा की उज्ज्वल चाँदनी से बादलों का पता चलता था, फिर भी उन बादलों ने ही चन्द्रमा को ढककर शोभाहीन भी बना दिया था, ठीक वैसे ही जैसे पुरुष के आभास से आभासित होने वाला अहङ्कार ही उसे ढककर प्रकाशित नहीं होने देता ॥ १९ ॥ बादलों के शुभागमन से मोरों का रोम-रोम खिल रहा था । वे अपनी कुहक और नृत्य के द्वारा आनन्दोत्सव मना रहे थे । ठीक वैसे ही जैसे गृहस्थी के जंजाल में फँस हुए लोग, जो अधिकतर तीनों तापों से जलते और घबड़ाते रहते हैं । भगवान के भक्तों के शुभागमन से आनन्दमग्न हो जाते हैं ॥ २० ॥

पीत्वापः पादपाः पद्मिरासन्नानात्ममूर्तयः । प्राक् क्षामास्तपसा श्रान्ता यथा कामानुसेवया ॥ २१ ॥

सरस्वशान्तरोधस्तु न्यूपुरङ्गापि सरसाः । गृहेष्वशान्तकृत्येषु ग्राम्या इव दुराशयाः ॥ २२ ॥

जलौघैर्निरभिद्यन्त सेतवो वर्षतीश्वरे । पाषण्डिनामसद्वादैर्वेदमार्गाः कलौ यथा ॥ २३ ॥

व्यमुञ्चन् वारिभिर्नुन्ना भूतेभ्योऽथामृतं घनाः । यथाऽऽशिषो विस्पतयः काले काले द्विजेरिताः ॥ २४ ॥

३. सन्नप्रात्ममूर्तयः-विज. । २. क्षुत्क्षामा-च. पु. टी. । ३. तोयेषु-वीर. । ४. ह्यपु-विज. । ५. पाषण्डिनामसद्वाद-श्रीधर. वंशी. वीर.; पाषण्डवामशैवाद्यै-विज. । ६. युगे-विज. । ७. वायु-श्रीधर. वंशी. वीर. विज. । ८. विटपतयः-विज. ।



## कर्मक्षमा

अन्वयः—तपसा प्राक् क्षामाः श्रान्ताः कामानुसेवया यथा, नाना आत्ममूर्त्यः भवन्ति तथा, तथा प्राक् तपसा क्षामाः श्रान्ताः पादपाः पद्भिः आपः पीत्वा नानात्ममूर्त्यः आसन् ॥ २१ ॥ हे अङ्ग दुराशयाः ग्राम्याः अशान्तकृत्येषु गृहेषु वसन्ति तथा अशान्तरोधस्सु सरस्सु सारसाः अपि न्युषु ॥ २२ ॥ पाखण्डिनाम् असद्वादेः कलौ यथा वेदमार्गा भिद्यन्ते, तथा ईश्वरे वर्णन्ति जलोर्ध्वः सेतवः निरभिद्यन्त ॥ २३ ॥ द्विजेरिताः विष्पतयः काले काले यथा आशिषः मुञ्चन्ति अथ वायुभिः नुत्राः घनाः भूतेभ्यः अमृतम् व्यमुञ्चन् ॥ २४ ॥

## श्रीधरस्वामिविरचिता भावार्थदीपिका

ईश्वरे हं द्वे ॥ २१ ॥ नुत्राः प्रेरिताः । आशिषः कामान् । विष्पतयो राजानः वणिजां पतयो वा । द्विजेरिताः पुरोहितैः कृताः ॥ २२ ॥ प्रावृषि कृताः क्रीडा वर्णयन्ति एवं वनमिति सप्तभिः । वर्षिष्ठं समृद्धम् ॥ २३-२४ ॥

## श्रीवंशीधरकृतो भावार्थदीपिकाप्रकाशः

नरकहेतुत्वादसद्वादे । एतेन पाखण्डिसंगाद्विहितधर्मत्यागेन नरकावश्यंभावित्वमिति तात्पर्यम् ॥ २१ ॥ विशां प्रजानां पतयः । विट्पतय इति सम्यक्प्रतिभाति । छान्दसत्वाश्रयणे तु विष्पतय इत्यपि साध्वेव । अमृतम् जलम् “अमृतं व्योम्नि देवान्ने यज्ञशेषे रसायने । अयाचिते जले दुग्धे मोक्षेऽन्ने हेम्नि गोरसे ॥” इति यादवः ॥ २२ ॥ प्रावृषि वर्षर्तौ । तद्वन्नं वृंदावनम् । अतिशयेन वृद्धं वर्षिष्ठं समृद्धम् । वर्षं वृष्टिस्तद्विद्यतेऽस्येति वर्षम् । मत्वर्थीयोऽज् । अतिशयेन वर्षं वर्षिष्ठं प्रभूतवर्षपेतमिति वा ॥ २३ ॥ दुग्धाधारस्थलमूधस्तस्य भारेण । स्नुतस्तनीः क्षरितस्तन्यः ॥ २४ ॥

## श्रीमज्जीवगोस्वामिकृता वैष्णवतोषिणी

तपसा व्रतादिना क्षामाः कृशाङ्गाः श्रान्ताश्च निर्बलाः एवं ग्रीष्मेण पादपानामप्युह्यम् ॥ २१ ॥ अशान्तानि तरङ्गातिशयेन मुहुः पतन्ति रोधांसि येषु सारसाः स्वनाम्नैव ख्याताः पुष्कराह्वयाः ग्राम्या अविवेकिजनाः तत्रापि दुराशयाः गृहमेव सर्वार्थप्रदमिति दुष्टाभिप्रायाः अत एव यथा नितरां वसन्तीति निशब्दार्थः अत एव आश्रयणं खेदेन वा अङ्ग ! हे राजन्निति ॥ २२ ॥ ईश्वर इत्यतिवृष्ट्या स्वैरवतिताभिप्रायेण तदंशेनैव तस्य पाखण्डिस्थानीयता ॥ २३ ॥ च पुनः अनवच्छिन्नवर्षानन्तरम् अथेति पाठे स एवार्थः भूतेभ्यः काले काले योग्यं योग्यं कालं प्राप्य अमृतं जलं ददुरिति वर्षन्ति जलस्योपादेयत्वादमृतशब्दन्यासः एवं विशब्दो विशिष्टार्थो ज्ञेयः द्विजैः प्रेरिता विष्पतय इत्यन्वयः ॥ २४ ॥

## श्रीमत्सनातनगोस्वामिकृता बृहद्वैष्णवतोषिणी

तपसा व्रतादिना, क्षामाः कृशाङ्गाः, श्रान्ताश्च निर्बलाः, एवं ग्रीष्मेण पादपानामप्युह्यम् ॥ २१ ॥ सारसाश्चक्रवाकाः, स्वनाम्नैव ख्याता वा ग्राह्याः, तेषामपि प्रायो जलचरत्वात्, ग्राम्या अविवेकिजनास्तत्रापि दुराशयाः—गृहमेव सर्वार्थसिद्धिप्रदमिति दुष्टाभिप्रायाः, अतएव यथा नितरां वसन्तीति निशब्दार्थः । अतएवाश्रयणं खेदेन वा, अङ्ग हे राजन्निति ॥ २२ ॥ ईश्वर इत्यतिवृष्ट्या स्वैरवतिताभिप्रायेण, अतएव तस्य कलिस्थानीयता ॥ २३ ॥ भूतेभ्यः सर्वप्राणिहिताय सुशोभनममृतं जलमिति वर्षन्ति जलस्योपादेयत्वात्, एवं, विशब्दो विशिष्टार्थो ज्ञेयः, भूतेभ्यश्चामृतमिति पाठे पाठान्तरेऽप्यमृतमिति श्लेषेण स एवार्थः । च तु, भूतेभ्यस्तु, अत्रापि काले काल इति योज्यम्, अयं पूर्व्वतो विशेषः, वर्षन्तिऽविच्छिन्नवृष्ट्यपगमात् ॥ २४ ॥

## श्रीसुदर्शनसूरिकृतशुकपक्षीयम्

रामानुसेवया परस्त्रीसेवया ॥ २१ ॥ अशान्तरोधस्सु सलिलाकुलतीरेषु अशान्ततोयेष्विति वा पाठः ॥ २२ ॥ वेदमार्गा वर्णाश्रमधर्माः ॥ २३ ॥ प्रेरिताः विशो वैश्याः तेषां पतयः दासदासीजनाध्यक्षाः ॥ २४-२५ ॥

## श्रीमद्वीरराघवाचार्यकृता भागवतचन्द्रचन्द्रिका

पीत्वेति । पादपाः वृक्षाः पद्भिर्मूलैः अपो जलानि पीत्वा नानात्ममूर्त्यः नानाविधा आत्मनां मूर्त्यः शास्त्रापलवपुष्पफलादिरूपाः येषां तथाभूता बभूवुः यथा प्राक्काम्यतपःफलरूपाकामानुसेवातः प्राक् तपश्चर्यादशायां तपसा श्रान्ताः क्षामाः कृशाश्च जनाः कामानुसेवया नानात्ममूर्त्यो भवन्ति कलत्रपुत्रपौत्रादिपरिजनरूपेणेति तद्वत् अनेन काम्यतपसः शरीरावयवपरिकरादिपुष्टिफलकत्वमात्रं सूचितं यद्वा फलाभिसन्धिरहितभगवदाराधनात्मकतपश्चर्यादशायां तपसा श्रान्ताः कृशाश्च तत्फलानुभवात्मकमुक्तिदशायां काम्यन्त इति कामाः भगवतः कल्याणगुणास्तेषामनुसेवया “स एकधा भवति द्विधा भवति त्रिधा भवति” इत्यादिश्रुत्युक्तरीत्या नानात्ममूर्तिमन्तो भवन्ति तद्वत् अनेन भगवदाराधनात्मकतपसः स्वेच्छानुरूपप्राकृतानेकशरीरपरिग्रहेण भगवता भोगसाम्यसाधनत्वमुक्तम् ॥ २१ ॥ सरस्स्विति । अङ्ग हे राजन् ! अशान्तान्यनिर्मलानि कलुषितानीति यावत् तानि



तोयानि येषु तथाभूतेष्वपि सरस्सु सारसाः चक्रवाकाः गोनर्दकाश्चपक्षिविशेषो वा न्यूपुः नितरामुषितवन्तः अशान्तरोगस्सु इति पाठे अशान्तानि सलिलाकुलानि पङ्ककण्टकादियुक्तानि रोधांसि तटानि येषां तेष्वपि सरस्सु इत्यर्थः । आशान्तान्यनुपरतानि कृत्यानि येषु तेष्वपि गृहेषु दुराशयाः वैषयिकगुणाभासलेशलिप्सवो ग्राम्याः पामरा इव ते यथा निवसन्ति तद्वत् अनेन ग्राम्याणां विषया दुःखप्रचुरा अल्पसुखाश्चेत्युक्तं भवति ॥ २२ ॥ जलौघैरिति ईश्वरे पर्जन्ये वर्षति सति जलपूरैस्तर्कटैः सेतवो जलनिरोग्धायं मृत्पाषणादिनिर्मिताः निरभिद्यन्त ऋटिता बभूवुः यथा कलौ युगे प्रवृत्ते सति पाषण्डानां वेदवाह्यानामसद्वादवैदमार्गा वर्णाश्रमधर्मा निभिद्यन्ते तद्वदनेन पाषण्डवादानामश्रोतव्यत्वमुक्तम् ॥ २३ ॥ व्यमुञ्चन्ति । वायुना नुन्नाः प्रेरिताः सन्तो घना मेघा भूतेभ्योऽमृतवज्जीवनहेतुं जलं व्यमुञ्चन् यथा द्विजैः पुरोहितादिभिरीरिताः प्रेरिताः विष्पतयो जनाध्यक्षा राजानः उचितकालेष्वशिषः कामार्थिभ्यो विमुञ्चन्ति तद्वत् राजभिरेवं भवितव्यमित्युक्तं भवति ॥ २४ ॥

### श्रीविजयध्वजतीर्थकृता पवरत्नावली

पद्मिर्मूलैः फलैः पुष्पैः नम्रात्ममूर्तयः शाखोपशाखाभिर्नतस्वरूपाः प्राग् ग्रीष्मे तपसा तपोमासोजिततापेन क्षामाः कृशाः यथा कामानामनुसेवया जातेन श्रमेण श्रान्ताः इन्द्रियदौर्बल्यमाप्ताः प्राक्कुटुम्बव्यवस्थायां क्षामाः पादेन ग्रासेन आत्मानं पान्ति रक्षन्तीति पादपाः तपस्विनः गतिसाधनत्वात् पद्भिः शास्त्रैः अपः पुरुषार्थावाप्तिहेतुत्वात् ज्ञानरसान् पीत्वा खाद्यनम्रावरुद्धा वशी-कृतात्मनः परात्मानो मूर्तिविग्रहविशेषो यस्ते तथेति भावः । यद्वा, प्राक् क्षामाः वनिताद्यभावेन तपसा कामान्नितापेन श्रान्ता जनाः कामानुसेवया पश्चादेव वनितादिलाभेन निरन्तरकामभोगेन पुत्रतत्पुत्रपुष्पफलादिना नम्रात्ममूर्तयः परायणनिजशरीरा यथा भवन्ति तथेति ॥ २१ ॥ अङ्ग हे परीक्षित ! सारसाश्चक्रवाकाः अशान्तानि जलैः पूर्णानि रोधांसि तीराणि येषां तानि तथा तेषु सरस्वपि ऊर्षुहि जलप्रवाहाभिभूततीरवासस्याशक्यत्वेपि तत्रैवोपुरित्यर्थः । दुराशयाः ग्राम्याः प्राकृतजनाः अशान्तकृत्येषु अनुपरतकर्तव्येषु गृहेष्विव यथा वसन्ति अनेन नित्यसंसारिस्वभावो दर्शितः ॥ २२ ॥ पाषण्डादिमतज्ञानं नरकसाधकमिति ज्ञातव्यम् ॥ २३ ॥ वायुभिर्नुन्नाः प्रेरिताः अमृतं जलं द्विजैरीरिताः प्रेरिताः विट्पतयो राजानः विशः प्रजा उद्दिश्य काले काले कालगुणं ज्ञात्वा अमृतं हेमं विमुञ्चन्ति प्रयच्छन्ति—

“अमृतं व्योम्नि देवान्ते यज्ञशेषे रसायने । अयाचिते जले दुग्धे मोक्षेऽन्ते हेमिन् गोरसे” ॥

इति यादवः । यद्वा, षष्ठमंश इति ब्राह्मणोक्तं विशो वैश्या विश्वपतिभ्यो राजभ्यः यथाकालममृतं च्छरात्मकं घनं ददतीति ॥ २४ ॥

### श्रीमज्जीवगोस्वामिकृतः क्रमसन्दर्भः

सारसाः पुष्कराह्वयाः अशान्तानि तरङ्गातिशयेन मुहुः पतन्ति रोधांसि येषु द्विजैः प्रेरिता विश्वत इत्यन्वयः ॥ २२-३० ॥

### श्रीमद्विश्वनाथचक्रवर्तिकृता सारायंदर्शिनी

नानाविधा आत्मनः स्वस्य मूर्तयोऽङ्कुरपत्रपल्लवपुष्पापत्राद्या येषां ते पक्षे नाना आत्मानः पानभोजनरमणादिनां स्वभाववन्त आत्मनो मूर्तयो देहा येषां ते निष्कामाणामियं हेया ॥ २१ ॥ अशान्तानि पङ्ककण्टकभङ्गुरत्वादोषयुक्तानि रोधांसि तटानि येषां तेष्वपि न्यूपुनितरामेवाऽऽसन् इयं हेयैव ॥ २२ ॥ ईश्वरे ईश्वरत्वाभिमानवशादतिवर्षापद्रवं कुर्वति सति इन्द्र इति कलिसाम्यमियं हेया ॥ २३ ॥ नुन्नाः प्रेरिताः आशिषः कामान् विश्वपतयो राजानो वणिजां पतयो वा द्विजैर्विप्रेरीरिताः प्रेरिता इति राजभिरुपादेया ॥ २४ ॥

### श्रीमच्छक्रदेवकृतः सिद्धान्तप्रदीपः

पद्मिर्मूलैः नाना अनेकविधा आत्मनां शाखापत्रपुष्पादिरूपा मूर्तयो येषां ते तथाभूताः ॥ २१ ॥ सारसाः जलजीविनः पक्षिविशेषाः अशान्तानि अस्थिराणि पङ्ककण्टकादियुक्ततया क्लेशावहानि वा रोधांसि तटानि येषां तेष्वपि न्यूपुः नितरामेवावसन् दुराशयाः दुष्टाभिप्रायाः शिश्नोदरतृषः अशान्तकृत्येषु अस्थिरफलबहुक्लेशोदककृत्येषु गृहेषु यथा निवसन्ति तद्वत् ॥ २२-२३ ॥ नुन्नाः प्रेरिताः यथा विशां प्रजानां पतयः आशिषः कामान् अर्थिभ्यो विमुञ्चन्ति तद्वत् ॥ २४ ॥

### श्रीबलदेवविद्याभूषणकृता वंणवानन्दिनी

पादपास्तरवः पद्भिरपः पीत्वा नानारूपा घनपलाशपुष्पादिमय्या आत्ममूर्तयो येषां तथासन् यथा सकामतपसा प्राक्क्षामाः कृशाः श्रान्ताश्च पुरुषास्तपोऽन्ते कामानुसेवया तत्फलानभोजनरमणजोषणेन नानास्वभाववन्तो भवन्ति तद्वदिति निष्कामहेयेयम् ॥ २१ ॥ अशान्तानि पङ्कादिवन्ति रोधांसि येषां तेष्वपि सरःसु सारसाः पक्षिवेदाः न्यूपुनितरामवसन् अशान्ता-



न्यनुपगतानि कृत्यानि येषु तादृशेष्वपि गृहेषु यथा ग्राम्या विवेकरहिताः दुराशया गृहमेव सर्वाथंदमिति दुष्टभावाः अङ्ग हे राजन् इयं हेयैव ॥ २२ ॥ ईश्वरे ईश्वरत्वाभिमानवशादतिवृष्टिकारिणीति कलिसाम्यं इयञ्च हेया ॥ २३ ॥ नुन्नाः प्रेरिताः आशिषः कामाद् विस्पतयो राजानः द्विजेरीरिताः प्रवर्त्तिताः इति राजामुपादेया ॥ २४ ॥

### श्रीसत्यधर्मकृता श्रीभागवतटिप्पणी

ईश्वरे सूर्ये इन्द्रे वा वर्षति सति सेतवो जलोर्ध्वलवत्तरजलप्रवाहैर्यथा पाखण्डागमशैवाद्यैरित्यत्रागमपदस्य शैवपदोत्तरं योग्यतयाञ्ज्वयो ज्ञेयः पाखण्डागमैः शैवागमाद्यैः पाशुपतागमाद्यैः । अथवा शैवपदेन पाशुपतागमो ग्राह्यः । पाखण्डागमाश्च शैवाश्चाद्या येषां तैः । पाखण्डवामशैवाद्यैरिति पाठो वामनः । ते वामा महावाममध्यवामाणुवामभेदभिन्नानाचार्यं महावाममर्त्यं वामैरन्यैरुदीयन्ते । अणुवामनतद्युक्तमित्याद्यनुव्याख्यासुधायां शाक्तास्त्रिविधा इत्यादिना सविस्तरमतन्मतमुक्तमनुसन्धेयं । वेदमार्गाः कलौ युगे भिन्ना भवन्ति तथा निरभिद्यन्त । इदं ज्ञानं नरकादिसाधनमिति बोध्यं ॥ २१ ॥ यथा विशः प्रजा उद्दिश्य विस्पतयो विशां प्रजानां पतयो राजानो द्विजेरिताः पुरोहितादिवोधिताः काले काले विहिते सर्वस्मिन्कालेऽमृतमन्नं विमुञ्चति ददति तथा वायुभिर्नुन्नाः प्रेरिता घना मेघा भूतेभ्योऽमृतं जलं व्यमुञ्चन् । अमृतं व्योम्नि देवान्ने यज्ञशेषे रसायने । अयाचिते जले दुग्धे मोक्षेऽग्रे हेमिन् गोरस इति यादवः । यथाशिषो विस्पतय इति पाठे भूतेभ्य इत्यावृत्त्याञ्ज्वयः । विस्पतिभ्य इति पाठे विशः प्रजा राजभ्योऽमृतं घनमिति वा ॥ २२ ॥ वर्षिष्ठं बहुवर्षवच्छ्रेष्ठं । वर्षशब्दादर्श आद्यचि तत् इष्टप्रत्यय इति ज्ञेयं । अथवा वर्षिष्ठमतिशयेन वृद्धं । वर्षिष्ठमूर्तये भर इत्युल्याख्यावसरे वृद्धशब्दादतिशयने तमबिष्टानावितोषन् प्रियस्थिरेत्यादिना वृद्धाशब्दस्य वर्षदेश इत्युक्तेः । खजूंरशब्दो निपातितः । पक्वैत्युभयविशेषणं । पक्वाः खजूराः पक्वानि जम्बूनि फलानि चास्य सन्तीति तत्तथा । जम्बुजाम्बवमित्यमरः । सबलः कृष्णः प्राविशत् ॥ २३ ॥ ऊधोभारेणोघसां भारस्तेन । ऊधस्तु क्लीबमापीनमित्यमरः । मन्दगामिन्य एतादृशयोऽपि स्रुतस्तनीः स्रुतस्तन्यः क्षरत्कुचा भगवताऽहूता द्रुतं ययुरित्यन्वयः ॥ २४ ॥

### श्रीसुबोधिनी

प्रकारान्तरेण चातुर्विध्यमाह पीत्वाप इति, पादपाः सर्वे वृक्षास्तामसेषु सात्त्विकाः, नानात्ममूर्तियेषां तादृशा जाताः, पानमप्रत्यक्षसिद्धमिति पञ्चिरित्युक्तं पादपशब्दो रूढो वा भवेदिति, तेषां नीरस्यैव जीवनत्वेन पदयोरेव तत्पानसाधनत्वेन स्वच्छाययैवोग्रतापशीतादिभ्यः स्वपादात् पान्तीति वा तथा, नानात्ममूर्तयस्तु स्वभावत एव भवन्ति वृक्षाणामनियतलूपस्योक्तत्वात्, तन्निराकरणार्थमात्मपदं, यस्य ग्रीष्मर्त्तौ या मूर्तिः स्थिता ततो विलक्षणा नानात्ममूर्तिर्जातेति, एतदपि निरूपणं यदर्थं तदाह प्राक्क्षामा इति, पूर्वं क्षामा दुर्बलास्तपसा न केवलं देहदौर्बल्यमपि तु तपसा श्रान्ताः, इन्द्रियशक्तिरपि कुण्ठिता भवति, ते यदा तपःफलरूपं काममनुसेवन्ते तदा प्रत्यहं नानात्ममूर्तयो भवन्ति, ते वर्षायामेव पुष्टा भवन्तीति प्रकृते निरूपितं, अन्यथा शोषकः बाहुल्यात् न शीघ्रमुपचयः ॥ २१ ॥ तत्र राजसानामाह सरस्विति, सारसा हि सरस्येव रसवन्तः, तानि वर्षाकाले पूरितानि भवन्ति, उपरि बहुदूरे जलं गच्छति ततश्च नीडं कृत्वा स्थिताः कूले, तत् कूलं जलेन प्लावितं भवति, तदुपरि कृते तदपि कदाचित् कूलं पतति, एवमनेकविधदोषदुष्टेष्वपि सरस्सु सारसास्तद्रसाविष्टा व्यूषुः समीपसप्तमीविशेषवशादशान्तरोधसि तिष्ठन्तीति गम्यते, एतद् यदर्थमुक्तं तदाह गृहेष्विति, न शान्तं कदाचिदपि कृत्यं कर्तव्यं येषु, न ह्यामरणं गृहचिन्ता कदाप्यपगच्छति, तेषु ग्राम्या ग्राम एवोत्पन्ना रता इन्द्रियग्रामपोषका वा तादृशा अपि दुराशया अन्तःकरणदोषयुक्ता अपि, बहिर्निर्गतानां खेदेन भगवत्स्मरणं तीर्थदर्शनं सत्सङ्गो वा भवेत् क्रियाव्यापृतौ चिन्ताभावो वा, वर्षायां तु सर्वाभावः ॥ २२ ॥ एवं राजसानुक्त्वा तामसानाह जलोर्ध्वरिति, जलसमूहैः सेतवो नितरामभिद्यन्त भिन्ना जातास्तत्र च प्रतीकारो न शक्यः, ईश्वरे वर्षति पर्जन्य ईश्वरः स हि सर्वमुखार्थं वर्षति, ततोऽप्यप्रतीकारात् सेतवो भिन्ना एव, एतदपि यदर्थं तदाह पाखण्डिनामसद्वादैरिति, कलौ बुद्धावतारे भगवति तेन प्रवर्धिताः पाखण्डाः तेषामसद्वादैः कुयुक्तिभिः सर्व एव वेदमार्गाः कर्मज्ञानमुक्त्युपासनादिप्रतिपादका सर्व एव निरभिद्यन्त कलौ तेषां प्रयोजनाभावात् ॥ २३ ॥ गुणातीतस्थानीयमाह व्यमुञ्चन्निति, वायुभिः प्रेरिता घना भूतेभ्योऽमृतं हस्तादिजलं मघादिजलं वा मुमुचुः, अन्यत् तु जलं गच्छति मघादिजलं बध्पत इति दृष्टान्ते कालपदवोपसया यदा यत्र जलमपेक्षितं तत्रैव तदैव वृष्टिरिति ज्ञाप्यते भूतेभ्य इति चतुर्थी, एतदपि यदर्थं तदाह यथेति, विस्पतयो देशाधिपतयो ब्राह्मणैः प्रेरिता आशिषो घनादिकं प्रयच्छन्ति, पुरोहितप्रेरिता हि ते दीनेभ्योन्नादिकं प्रयच्छन्ति वर्षासु दीनानां स्वतः कार्यसामर्थ्याभावाद् यस्तु वर्षासु दाता स दातेति ब्राह्मणप्रेरणा प्रत्यक्षकृतोपयोगिता ॥ २४ ॥

### ( १ ) श्रीप्रभुचरणविरचिता श्रीटिप्पणी

पीत्वापः पादपा इत्यत्र तेषां निरस्यैवेत्यारभ्य तथेत्यन्तम् । अत्रायं भावः । नीरस्य जीवनत्वेपि तत्सम्पादने स्वयम-शक्तास्तत्सम्बन्धघटकं ये पान्ति ते ह्यतिदीनास्तापतत्रास्तेभ्यो जीवसम्पादकोयमृतुस्तेन यदेकोपजीविनो ये तेषां तद्दातेति ये तादृशा भक्तास्तेषां भगवत्सम्बन्धजनकः, सर्वत्रैव निकुञ्जगह्वरप्रदेशजननादिति । अत एव नानात्ममूर्तित्वं कार्यमुक्तम् । अयमेवार्थ एतदपि



निरूपणमित्याभासेनोक्तः । सरःस्वित्यादिनापि दृष्टान्तीयधर्मसमानधर्मवन्तोत्र सारसा न त्वन्यः कोपीति ज्ञाप्यते । तत्रापि सारसानामेव निरूपणेन सारसा ये भक्तास्तैः सह जलविहारदेशे तद्रसावेशाद्दोषमप्यगणयन्तो भवन्तीति तथा । दोषागणनपूर्वयमत्या-  
सक्तिर्ग्राम्याणां गृहादिषु भवतीति ते दृष्टान्तीकृताः, तेनात्र गृहवन्तोपि भक्ता एव, न तु प्राकृताः कोप्यस्तीति ज्ञाप्यते । एतज्ज्ञाप-  
कोयमृतुरित्येतत्प्रस्ताव इदं निरूपितम् । अयमेवार्थ एतदित्याभासेनोक्तः ॥ २२ ॥ जलोर्ध्वरित्यनेनापि जलसेत्वतिरिक्तस्य सेतोर्न  
नाशो ब्रजेस्तीति ज्ञाप्यते । तेन वेदसेतोः सातत्यं सूचितं भवति । इदमेवोक्तं तदपीत्याभासेन ॥ २३ ॥ व्यमुञ्चन्नित्यत्र जलमोकोक्तेः  
पुनरुक्तिश्चानिरासायामृतपदं मूले । तदर्थमाहुर्हस्तादीत्यादिना । अन्यथा पूर्ववृष्टेरपि वैयर्थ्यं स्यादन्नासम्पत्तेरित्यस्यामृतत्वम् ।  
तद्वि धुक्कृतमृतिनिवर्तकमिति भावः । दृष्टान्तेनात्रत्यसाधारणजनानामपि सर्वसम्पत्तिरितरापेक्षाभावश्च ज्ञाप्यते । प्रमुणैव ह्यत्र  
सर्वेषां सर्वसम्पत्तिः । एवं सत्युक्तरीत्या भगवत्संभूतिरूपत्वं प्रावृषः सूचितं भवति । एतदेवोक्तमेतदपीत्याभासेन । अपरञ्च, यथान्य-  
प्रेरणयैव विषयतयो ददति, न स्वतोपि, तथात्र मेघा एव, न त्वन्येपि, यतः स्वत एव श्रीनन्दप्रभृतयः सर्वेभ्यः सर्वं ददतीत्यपि  
ज्ञाप्यते ॥ २४ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

पीत्वेत्यत्र ननु पादपशब्दयोगेनैव पाने प्राप्ते पदभिरित्यस्य किं प्रयोजनमत आहुः पानमित्यादि, तथा च रुदत्वशङ्का-  
निवृत्त्यर्थं तथेत्यर्थः, नन्वत्र पीत्वेतिपदसमभिव्याहाराद् योगस्य नापहार इत्यत आहुस्तेषामित्यादि, तथा च योगान्तरस्योपोद्वल-  
नाय तदुक्तिरित्यर्थः, एतद्व्यङ्ग्यमर्थं टिप्पण्यामाहुरत्रायं भाव इत्यादि ॥ २१ ॥ सरस्वित्यत्र पदव्यङ्ग्यमर्थं टिप्पण्यामाहुः  
सरस्वित्यादि ज्ञाप्यत इत्यत्र यद्यपि दुराशयपदविवरणं नास्ति तथापि कामभावरूपोन्तःकरणदोषः प्रकरणादेव बोध्यः ॥ २२ ॥  
जलोर्ध्वरित्यत्र व्यञ्जितमर्थं टिप्पण्यामाहुर्जलोर्ध्वरित्यादि ॥ २३ ॥ व्यमुञ्चन्नित्यस्य यद् व्यञ्जितं तद् टिप्पण्यामाहुर्व्यमुञ्च-  
न्नित्यादि ॥ २४ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

पीत्वाप इत्यत्र एतदपीति वृक्षाणां नानामूर्तित्वं यस्य दृष्टान्तस्य नानामूर्तित्वबोधनार्थं तद्दृष्टान्तमाहेत्यर्थः, तथा चात्र  
दृष्टान्त एव तात्पर्यार्थ इति भावः, एवमग्रेपि ॥ २१ ॥ सरःस्वित्यत्र अन्यगृहीवदत्र सारसा एव न त्वत्रत्या गृहिण इति अत्रत्य-  
गृहिस्वरूपनिरूपणमेव तात्पर्यार्थोत्र, सारसानां त्वयं गुण एवेति भावः, तदाहेति दृष्टान्तेनात्रत्यगृहिस्वरूपमाहेत्यर्थः, एवमग्रेपि ॥ २२ ॥

### ( ४ ) श्रीमद्दीक्षितलालभट्टयोजिता श्रीसुबोधिनीयोजना

पीत्वाप स्वपादान् इत्यत्र पान्तीति वेति स्वपादान् पान्ति रक्षन्तीति पादपा, स्वपादः पिबन्तीतिविग्रहे पद्भिरिति  
व्ययं स्यात् ॥ २१ ॥

### गोस्वामिश्रीगिरिधरलालकृता बालप्रबोधिनी

प्राक् प्रथमं ग्रीष्मतापेन क्षामाः शुष्काः पादपा वृक्षाः पद्भिर्मूर्लैरपः जलानि पीत्वा नानात्ममूर्तयः नवाङ्कुरपत्रपुष्पपल्लव-  
फलादिना अनेका रूपदेहा आसन् । तत्र दृष्टान्तः-यथा पूर्वं दुरितवशात् यथेष्टभोजनाद्यभावेन तपसा क्षुधादिदुःखेन क्षामाः दुर्बलाः  
श्रान्ताः शिथिलेन्द्रियाः पुनः पुण्यवशात् कामान् विषयान् प्राप्य तदनुसेवया तेषां निरन्तरभोगेन नानात्ममूर्तयः स्थूलादिप्रकारक-  
देहा भवन्ति तद्वदिति । तथा च “विषयभोगदुःखसुखादेः प्रारब्धाधीनत्वेन अवश्यंभावित्वात् तथाग्रहं विहाय धैर्यमवलम्ब्य भगवद्भ-  
जनं कर्तव्यम्” इत्युपादेयोपमा ॥ २१ ॥ पङ्ककण्टकादियुक्तानि रोधांसि तटानि येषां तेष्वपि सरःसु सारसाश्चक्रवाका मत्स्याद्या-  
सक्तमनसो न्युषुः नितरामवसन् । तत्र दृष्टान्तमाह-यथा अशान्तानि दुःखोदकाणि कृत्यानि कर्माणि येषु तेष्वपि गृहेषु दुराशया  
विषयाविष्टचित्ता ग्राम्याः गृहस्था निवसन्ति तथेति । “विषयाविष्टचित्तानां विष्णुवेशः सुदूरतः” इति विषयासक्तिनिषेधात् ‘तदा-  
सक्त्या भक्तेन गृहे वासो न कर्तव्य’ इति हेयोपमा । “हे राजन् ! त्वं घन्योऽसि, यत् अस्मदादिवत्तदासक्तिं त्यक्त्वा गृहाद्विनिःसृत”  
इति सूचयन् सम्बोधयति-अङ्गेति ॥ २२ ॥ ईश्वरे मेघस्वामिनि इन्द्रे वर्षति सति जलोर्ध्वजलप्रवाहैः सेतवो जलनिरोधार्थं पारगमनार्थं  
च नद्यादिषु पाषाणादिभिर्विनिर्मिता निरभिद्यन्त । तत्र दृष्टान्तमाह-यथा पाखंडिनां वेदविद्वेषिणामसद्वादेः कुतर्कैर्वेदमार्गां वेदप्रति-  
पादितवर्णाश्रमधर्माः कलौ युगे भिद्यन्ते तथेति । तथा च ‘परमपुरुषार्थहेतुभगवद्गुणश्रवणकीर्तनादिकं विहाय कलौ दुर्जनकुतर्को न  
प्राह्य’ इति हेयोपमा ॥ २३ ॥ वायुभिर्नुन्नाः प्रेरिता घना भूतेभ्यः दुःखितेभ्यः प्राणिभ्यः अमृतं जीवनकारणं जलं काले काले यदा  
यदा अपेक्षितं तदा तदा व्यमुञ्चन् । यथा द्विजैः पुरोहितैरीरिताः प्रेरिताः विषयतयो घनिनः काले काले तत्तदवसरे आशिषो विष-  
यान् दुःखितेभ्यः प्रयच्छन्ति, तद्वदिति । तथाच ‘एवमेव श्रेयोर्थिभिः परोपकारपरतया भाव्यम्’ इत्युपादेयोपमा ॥ २४ ॥

### अन्वितार्थप्रकाशिका

पीत्वेति ॥ प्राक् प्रथमं ग्रीष्मतापेन क्षामाः शुष्काः पादपा वृक्षाः पद्भिर्मूर्लैरपः जलानि पीत्वा नानात्ममूर्तयः नवाङ्कुर-  
पत्रपुष्पपल्लवफलादिनानेकरूपदेहा आसन् । यथा पूर्वं तपसा क्षामा दुर्बलाः श्रान्ताः शिथिलेन्द्रियाः पश्चात्कामानामनुसेवया नानात्म-



मूर्त्तयः स्थूलादिदेहा भवन्ति तथा ॥ २१ ॥ सरःस्विति ॥ अङ्ग हे राजन् ! अशान्तानि पङ्ककण्टकादियुक्तानि मुहुः पतन्ति वा रोधांसि तटानि येषां तेष्वपि सरःसु सारसाः पक्षिणः न्युषुः न्यवसन् । यथा अशान्तानि दुःखोदकाणि कृत्यानि कर्माणि येषु तेष्वपि गृहेषु दुराशया विषयाविष्टचित्ता ग्राम्या गृहस्था निवसन्ति तथा ॥ २२ ॥ जलौघैरिति ॥ ईश्वरे इन्द्रे वर्षति वर्षोपद्रवं कुर्वति सति जलौघैर्जलप्रवाहैः सेतवो जलनिरोधार्थं पारगमनार्थं च क्षेत्रनद्यादिषु पाषाणादिभिर्विनिर्मिता निरभिद्यन्त । यथा पाषण्डिनां वेद-विद्वेषिणामसद्वादैः कुतर्कवैदमार्गा वेदप्रतिपादितवर्णाश्रमधर्माः कलौ युगे भिद्यन्ते तथा ॥ व्यमुञ्चन्निति ॥ वायुभिर्नुन्नाः प्रेरिता घना भूतेभ्यः दुःखितेभ्यो प्राणिभ्यः अमृतम् अमृतवज्जीवनहेतुं जलं व्यमुञ्चन् । यथा द्विजैः पुरोहितादिभिः ईरिताः प्रेरिताः विश्वतय-विशां प्रजानां पतयो राजानः । वणिजां पतयो वा । पत्वाद्यभाव आर्षः । काले काले दुःखितेभ्यः प्राणिभ्यः आशिषः कामान् प्रयच्छन्ति तथा ॥ २४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

पङ्क्तिमूलैः अपो जलानि प्राक्क्षामाः ग्रीष्मेण कृशाः नानात्ममूर्त्तयः अनेकरूपदेहाः तपसा व्रतादिना कृशाः ततः श्रान्ताः पुनः कामानां अनुसेवनैः पुष्टाः यथा तथा आसन् ॥ २१ ॥ अङ्ग हे राजन् अशांतानि गर्त्तपंकादिसहिता निरोधांसि पुलिनानि येषां तेषु तडागेषु सारसपक्षिणः अपि शब्दाद्वकादयो न्युषुः निवासं चक्रुः अत्र दृष्टांतः अशांतानि क्रूराणि अविरतानि वा कृत्यानि येषु तेषु गृहेषु दुराशया मलिनांतःकरणाः ग्राम्या जना यथा न्युषुरिति संबंधः ॥ २२ ॥ ईश्वरे अमरेंद्रे वर्षति सति असद्वादैरसद्वा-सच्छास्त्रविरुद्धैर्वादैः ॥ २३ ॥ नुन्नाः प्रेरिताः भूतेभ्यः अमृतं जलं व्यमुञ्चन् ददुः अत्र दृष्टांतः द्विजैरोरिता अवसरे दानार्थं प्रेरिताः विश्वतयो भूपाः अर्धभूतेभ्यो द्विजादिभ्यः तदभिलषिताः आशिषो द्रव्यादीन् यथा ददति तद्वत् ॥ २४ ॥

### भगवत्प्रसादाचार्यविरचिता भक्तमनोरञ्जनी

पीत्वेति । प्राक् वर्षर्त्वाङ्गमनात्पूर्वं, ग्रीष्मकाले इत्यर्थः । तपसा ग्रीष्मर्त्तसंबन्धिना तापेनेत्यर्थः । क्षामाः शुष्कप्रायतां प्राप्ता इत्यर्थः । श्रान्ताः पत्रपतनादिना श्रान्ततां प्राप्ताः । येषां सर्वाण्यपि पत्राणि संपतितान्यभूवन्स्तथाभूता इत्यर्थः । पादपा-शाकादयस्तरवः, पङ्क्तिः स्वमूलप्रदेशैः, अपः जलानि पीत्वा, नाना अङ्कुरपत्रपुष्पफललब्ध्या चित्रवर्णाः आत्मनां मूर्त्तयो येषां तथाभूताः, आसन् । यथा प्राक् तपश्चर्याकाले इत्यर्थः । तपसा तपश्चरणेन, क्षामाः कृशतां प्राप्ताः, श्रान्ताः परिश्रमतां प्राप्ताः सन्तोऽपि, तपःफलं संप्राप्येत्यर्थः । कामानुसेवया नानाविधभोगसंसेवनेन, नाना हृष्टपुष्टगौरताद्याप्त्या विचित्रतावत्य आत्ममूर्त्तयः स्वदेहा येषां तथाभूताः, अभवन्स्तद्वत् । अनेन सुतपस्तप्त्वा तद्देहादिपोषादौ न यतितव्यमिति मूढतया सूचितम् ॥ २१ ॥ सरस्सु इति । अङ्ग हे राजन्, अशान्तान्यनिर्मलानि कलुषानीति यावत् । तानि तोयानि येषु तथाभूतेष्वपि, सरस्सु सरोवरेषु, अशान्त-रोधस्विति पाठे अशान्तानि पङ्ककण्टकादियुक्तानि रोधांसि तटानि येषां तेष्वपि सरस्सु, सारसाः, न्युषुः । केषु के इव । अशान्त-न्यनुपगतानि कृत्यानि येषु तेष्वपि गृहेषु, दुराशयाः वैषयिकसुखाभासलेशलिप्सवः, ग्राम्याः पामराः इव, ते यथा निवसन्ति तद्वदित्यर्थः । अनेन ग्राम्यविषयाः दुःखप्रचुरा अल्पसुखाश्चेत्युक्तम् ॥ २२ ॥ जलौघैरिति । ईश्वरे पर्जन्ये, वर्षति सति, जलौघैः जलपूरैः, सेतवो जलनिरोधार्थं मृत्पाषाणादिनिर्मिता आलयः, निरभिद्यन्त ऋटिता बभूवुः 'सेतुनांऽऽलौ कुमारके' इति मेदिनी । कैः के इव । यथा कलौ, पाषण्डिनां असद्वादैः, कलियुगे प्रवृत्ते सति वेदबाह्यानामसद्वादैरित्यर्थः । वेदमार्गाः वेदोदिता वर्णाश्रमधर्मा निभिद्यन्ते तद्वत् । अनेन पाषण्डवादानामश्रोतव्यत्वमुक्तम् ॥ २३ ॥ व्यमुञ्चन्निति । वायुभिः नुन्नाः प्रेरिताः, घना मेघाः, भूतेभ्यः अमृतममृतवज्जीवनहेतुं जलं, 'अमृतं व्योम्नि देवान्ते यज्ञशेषे रसायने । अयाचिते जले दुग्धे मोक्षेऽन्ने हेम्नि गोरसे' इति यादवः । अथ कात्स्न्येन, व्यमुञ्चन् । के केभ्य इव । यथा द्विजैः पुरोहितादिभिरीरिताः प्रेरिताः, विश्वतयो राजानः, काले काले उचितकालेषु, आशिषः कामान्, अर्धभ्यः विमुञ्चन्ति, तद्वत् । अनेन राजभिरेवंविधैर्भविष्यत्वमुक्तं भवति ॥ २४ ॥

### श्रीहरिसूरिविरचितं श्रीभक्तिरसायनम्

पीत्वेति : १०.२०.२१.

वृत्ति सम्पाद्य गुप्ताद्भुतनिजचरितैः प्राक्कृशाः श्रान्तचित्ताः पश्चात्तत्तद्विलासानुभवफलबलाद् विस्तृतस्वात्मवर्गाः । जायन्ते वृक्षवद्यत् तदुचितमिह चेत्तद्वदौदार्यशीला नो चेत्किं तैर्विभोग्यैः सकलसुखकरः स्पष्ट एको द्विजाभ्यः ॥ ३१ ॥

सरस्स्विति : १०.२०.२२.

वस्वृद्धिप्रसरातिलङ्घितवृहद्वलं विलोक्यापि ये साशास्तस्य जडाशयस्य निकटे तिष्ठन्ति ते सालसाः ।

स्पष्टा एव सरःस्ववृद्धिषु तथा तत्सेविनः सारसास्तत्सेव्यं कृतिना निजेष्टफलदं गाङ्गं तदेकं पदम् ॥ ३२ ॥

जलौघैरिति : १०.२०.२३.

दाता दातुं प्रवृत्तो नयपथविलसद्वर्तनश्चेत्तत्तत् तन्मार्गाद्वाक्प्रजल्पजडमतिकलितैर्भ्रंशयन्त्यप्रतिष्ठाः ।

दुर्वादैर्दुर्वितर्का इव विमतमुष्णकल्पितैः श्रोतमार्गं तस्मादस्मिन् युगे सन्नयरसलसितं सेव्य एको दयाब्धिः ॥ ३३ ॥



व्यमुञ्चन्निति : १०.२०.२४.

प्रारब्धतः स्याद्वस्वातिर्वायुनुद्याम्बुदाम्बुवत् । नान्यथेति विनिश्चिन्वन् धीरो यः स सुखो सदा ॥ ३४ ॥

### कृष्णप्रिया

जो वृक्ष जेठ आषाढ़ में सूख गये थे वे अब अपनी जड़ों से जल पीकर पत्ते फूल तथा डालियों से खूब सज धज गये जैसे सकाम भाव से तपस्या करने वाले पहले तो दुर्बल हो जाते हैं, परन्तु कामना पूरी होने पर मोटे तगड़े हो जाते हैं ॥ २१ ॥ परीक्षित ! तालावों के तल काटों की जड़ और जल के बहाव के कारण प्रायः अशान्त ही रहते थे, परन्तु सारस एक क्षण के लिये भी उन्हें नहीं छोड़ते थे जैसे अशुद्ध हृदय वाले विषयी पुरुष काम-धन्यों की झंझट से कभी छुटकारा नहीं पाते फिर भी घरों में ही पड़े रहते हैं ॥ २२ ॥ वर्षा ऋतु में इन्द्र की प्रेरणा से मूसलधार वर्षा होती है इससे नदियों के बाँध और खेतों की मेड़ें टूट-फूट जाती हैं, जैसे कलियुग में पाखण्डियों को तरह तरह के मिथ्या मतवादों से वैदिक मार्ग की मर्यादा ढीली पड़ जाती है ॥ २३ ॥ वायु की प्रेरणा से घने बादल प्राणियों के लिये अमृतमय जल की वर्षा करने लगते हैं जैसे ब्राह्मणों की प्रेरणा से धनी लोग समय समय पर दान के द्वारा प्रजा की अभिलाषाएं पूर्ण करते ॥ २४ ॥

एवं वनं तद् वर्षिष्ठं पक्वखजूरजम्बुमत् । गोपोपालैर्वृतो रन्तुं सबलः प्राविशद्वरिः ॥ २५ ॥

धेनवो मन्दगामिन्य उधोभारेण भूयसा । ययुर्भगवताऽऽहूता द्रुतं प्रीत्या स्नुतस्तनीः ॥ २६ ॥

वनौकसः प्रमुदिता वनराजीर्मधुच्युतः । जलधारा गिरेनादानासन्ना ददृशे गुहाः ॥ २७ ॥

क्वचिद् वनस्पतिक्रोडे गुहायां चाभिवर्षति । निर्विशन् भगवान् रेमे कन्दमूलफलाशनः ॥ २८ ॥

### कवमक्षमा

अन्वयः - एवम् गोपोपालैः वृतः सबलः हरिः, पक्व-खजूर-जम्बुमत् तद् वर्षिष्ठम् वनम् प्राविशत् ॥ २५ ॥ भूयसा उधोभारेण मन्दगामिन्यः धेनवः भगवता आहूताः प्रीत्या स्नुतस्तनीः द्रुतम् ययुः ॥ २६ ॥ वनौकसः प्रमुदिता आसन् वनराजीः मधुच्युता आसन् गिरेः जलधारा आसन् आसन्ना गुहाः आसन् ( हरिः तत् सर्वम् ) ददृशे ॥ २७ ॥ क्वचित् अभिवर्षति मेघे भगवान् वनस्पतिक्रोडे च गुहायाम् निर्विशन् कन्दमूलफलाशनः रेमे ॥ २८ ॥

### श्रीधरस्वामिविरचिता भावार्थदीपिका

वनौकसः पुलिंदीः प्रमुदिता भगवान् ददृशे । तथा वनराजीर्मधुच्युतो मधुस्रवा ददृशे । गिरेः सकाशज्जलधाराश्च तासां नादानासन्ना निकटवर्तिनीगुहाश्च । यद्वा वनौकसः प्रमुदिता आसन् तथा वनराजीर्वनराजयो वनपरंपरा मधुच्युत आसन् गिरेर्जलधारा आसन् तानेवंभूतानाददृशे सर्वतो ददर्श भगवान् । तथा धाराणां नादान्गुहाश्चेति ॥ २५-२९ ॥

### श्रीवंशीधरकृतो भावार्थदीपिकाप्रकाशः

यद्वा-वनौकसो गावः मृगादयश्च । प्रमुदिताः प्रकृष्टानंदाः । आसन्निति क्रियापदं पृथक्कृत्वा सर्वेषां पदानां प्रथमांतता बोध्या । मधुच्युतश्चोत्तन्मकरंदाः । गोपक्षे मधु मधुरं क्षीरं च्योतंति स्रवंतीति मधुच्युतः ॥ २५ ॥ वनस्पतिक्रोडे वृक्षमूले । यद्वा-वनस्पतीनां क्रोडं सुखं येन स वनस्पतिक्रोडं इन्द्रस्तस्मिन्नभिवर्षति सति “क्रोडः शनी शूकरे ना रक्षोः सुखस्यसु” इति धरणिः । स्कंदानि शालूकादीनि, मूलानि मधुरमूलकादीनि, फलान्याम्रजंवादीनि ॥ २६ ॥ संभोजनीयैः श्रीदामादिभिर्गोपैः ॥ २७ ॥ वत्सतरान् अल्पवत्सान् ॥ २८ ॥

### श्रीमज्जीवगोस्वामिकृता वैष्णवतोषिणी

एवं वर्षाकालं वर्णयित्वा तत्फलं तत्र श्रीभगवतः क्रीडाविशेषं वक्ष्यन्नादी वनप्रवेशमाह-एवमिति । उक्तप्रकारेण यथा-यथाहं वर्णितवांस्तथा वर्णयित्वेत्यर्थः । तदनुसारेणैवाहमवर्णयामिति भावः । वृतः श्रीमुखशोभालोभेन ॥ २५ ॥ क्रीडामाह-धेनव इति पंडितः । मन्दगामिन्योऽपि प्रीत्याऽऽहूताः प्रीत्यैव द्रुतं ययुश्चेत्यन्वयः प्रीतो । लिङ्गं स्नुतस्तना इति स्नुतस्तनीरिति पाठे स्नुतस्तन्यः प्रावृट्काले विशेषतो दुग्धादिसम्पत्त्या शोभाविशेषं तत्तद्भोगादिसम्पत्तावपि मिथः प्रेमविशेषश्च क्रीडापरिकरत्वेन दर्शितः ॥ २६ ॥

१. वस्तु-वीर. । २. स्तनाः-जीव. तोष. । ३. निर्विशन्-श्रीधर. वंशी.; निर्विशन्-विज.; निर्विशन्-वीर. विद्व. । ४. फलाशनः-विज. ।



वनोक्तसः पुलिन्द्यादीन् गुहानां दर्शने नादस्य हेतुता दूरवर्त्तिनीनामपि तृणादिभिराच्छन्नानामपि तासां प्रतिध्वन्युदयेनाभिव्यक्तेः ददृशे ददर्श ॥ २७ ॥ क्वचित् कस्मिंश्चित् कदाचिद्वा भगवानपीति अहो अस्या लीलायाः परममाधुर्यमिति भावः कन्दमूलयोर्वत्तुल-दीर्घताभ्यां भेदो लोके प्रसिद्धः तयोः प्रावृषि कोमलत्वादिना उपादेयत्वात् फलतः प्राङ्निर्देशः ॥ २८ ॥

### श्रीसनातनगोस्वामिकृता बृहद्वैष्णवतोषिणी

एवं वर्षाकालं वर्णयित्वा तत्फलं तत्र श्रीभगवतः क्रीडाविशेषं वक्ष्यन्नादी वनप्रवेशमाह-एवमिति । अनेन उक्तवृष्टि-प्रकारेणेदृशं वा वर्षिष्ठं समृद्धं सश्रीकं शोभया सहितं वा । यद्यपि सर्वस्वश्रये श्रीवृन्दावने सर्वदा सर्वपुष्पफलादिसम्पत्तिः, तथापि पक्वखज्जुर-जम्बुमदिति तदानीं तद्बाहुल्याभिप्रायेण, वृत इति वृष्टिनिवारणार्थं छात्रादिधारणाकांक्षया अहमहमिकया सर्वत्रैव गोपैर्गोभिश्च तृप्त्या स्नुतस्तनतया वत्सभ्योऽप्यधिकवात्सल्येन स्तन्यं पाययितुमिव किंवा सदा सर्व्वेण श्रीमुखशोभालोनेन परिवेष्ट्यमानत्वादतएव सर्व्वमनोहरणाद्धरिः प्राविशत् प्रविशन्नासोदित्यर्थः । प्र-शब्दो वनादिशोभाविशेषापेक्षया, इति प्रावृषि प्रतिदिनक्रीडा सूचिता ॥ २५ ॥ क्रीडामाह-धेनव इति षडभिः । मन्दगामिन्योऽपि श्रीकृष्णेन आहूताः सद्यो द्रुतं ययुः, प्रीत्येत्यस्य आहूता इत्यनेन ययुरित्यनेनैव वान्वयः । स्नुतस्तनोरिति पाठे स्नुतस्तन्य इति; प्रावृट्काले विशेषतो दुग्धादिसम्पत्त्या शोभाविशेषो वात्सल्यविशेषो भगवत्क्रीडापरिकरश्च दर्शितः; यद्वा, प्रावृट्कालीनभोगादिविशेषसम्पत्तावपि गवां श्रीभगवदेकप्रियता दर्शिता ॥ २६ ॥ गुहानां दर्शनेनानन्दस्य हेतुः, दूरवर्त्तिनीनामपि तृणादिभिराच्छन्नानामपि तासां प्रतिध्वन्युदयेनाभिव्यक्तेः ॥ २७ ॥ क्वचित् कस्मि-श्चित् कदाचिद्वा, चकारादस्योभयत्राप्यन्वयः । किंवा शक्तिविशेषेणैकदैवोभयत्रापि निविशन् प्रविशन् संविशन् वा, यतो भगवान् ततश्च क्वचिदभितो वर्षतोत्यन्वयः । अभि-शब्देन वृष्टेरधिक्यमुक्तम्; एवं लौकिकलीलायामप्यैश्वर्येण भगवत्ताविशेषप्रकटनं पूर्व्ववद्ब्रह्मम्; तथा क्रीडस्य गुहायाश्च जातावेकत्वं सुविस्तीर्णत्वञ्च । सहचराश्च कुत्रापि केचित् कतिपये ज्ञेयाः; रेमे चिक्रीड सुखी बभूव वा । कथम् ? तदाह-कन्देति । कन्दमूलयोर्बाह्यान्तरत्वादिना भेदः; तयोः प्रावृषि बाहुल्येन कोमलत्वादिना चोपादेयत्वात्, फलतः प्राङ्निर्देशः ॥ २८ ॥

### श्रीसुदर्शनसूरिकृतं शुकपक्षीयम्

ऊधः क्षीराधारस्थानम् ॥ २६ ॥ जलधारागिरेः निर्झरयुक्तगिरेः नादसमदानाः निर्झरनादेन समनादाः ॥ २७ ॥ क्रोडे मध्यभागे ॥ २८-३७ ॥

### श्रीमद्बीरराघवाचार्यकृता भागवतचन्द्रचन्द्रिका

तदेवं वर्षतु'मनुवर्ण्याथ तदा कृतानि कानिचिद्भगवत्तत्प्रवृत्तानि वर्णयति-एवमित्यादिभिः सप्तभिः । इत्थं पक्वानि खजू'रादिफलानि अस्मिन् सन्तीति तद्वत् तद्वर्षिष्ठं वृद्धं प्रभूतमिति यावत् वनं हरिः सबलदेवो गोपालीः सह रन्तुं प्राविशत् ॥ २५ ॥ भूयसा ऊधसः पयःकोशस्य भारेण मन्दगामिन्योऽपि धेनवो भगवता आहूताः स्नुतस्तन्यः सत्यो द्रुतमेव ययुः ॥ २६ ॥ वनोक्त-प्रभृतीन् ददृशे इत्यन्वयः । प्रमुदिताः मधुच्युत इति च वनराजोरित्यस्य विशेषणं मधुच्युतः मधूनि स्रवन्त्यः प्रमुदिताः फल्गु-समृद्धिभिः मुदिताः इव स्थिताः प्रमुदिताः वनोक्तसः पुलिन्दीरिति वा गिरेः सकाशाज्जलधारास्तासां नादानासन्ना निकटवर्त्तिनी-गुहाश्च ददृशुरित्यर्थः ॥ २७ ॥ कदाचित्पञ्चमे अभितो वर्षति सति वनस्पतिक्रोडे वृक्षमूले गुहायां वा प्रविशन् भगवान् कन्दानि मूलानि फलान्येवाशनं यस्य तथाभूतो रेमे ॥ २८ ॥

### श्रीविजयध्वजतीर्थकृता पवरत्नावली

वर्षिष्ठं प्रभूतवर्षोपेतम् ॥ २५ ॥ स्नुतस्तनीः क्षरितस्तन्यः ॥ २६ ॥ वनोक्तसो गावः मृगादयो वा गुहा ददृशुरित्यन्वयः । कथम्भूताः प्रमुदिताः प्रकृष्टानन्दाः वने राजी राजनं यासां ताः वनराज्यः मधुच्युतः मधुवन्मधुरं क्षीरं श्रव्यवन्ती मधुच्युता गम्भीरश्वासी सन्नादश्च गम्भीरसन्नादः तेन सन्नादेन सह वर्तमानाः । यद्वा, वृष्ट्यभावसमये मधुच्युतः वनराजोर्वनपङ्क्तिः ददृशुः वृष्टी सत्यां गुहा ददृशुरिति वनोक्तसः किराता वा गिरेर्हेतोः सन्नादा राक्षसाः सन्नादाः भावप्रधानो निर्देशः नष्टराक्षसत्वेन नाद-सहिताः ॥ २७ ॥ अभिवर्षति सति वनस्पतिक्रोडे गुहायां चैव निविशन् उपभुञ्जानः ॥ २८ ॥

### श्रीमद्विश्वनाथचक्रवर्तिकृता सारार्थदर्शिनी

वर्षा वर्णयित्वा तादात्विकीं लीलां वर्णयति-एवमिति सप्तभिः । वर्षिष्ठं समृद्धम् ॥ २५ ॥ स्नुतस्तनीः स्नुतस्तन्य इति प्रीतिचिह्नम् ॥ २६ ॥ तत्र च कृष्णो वनोक्तसः पुलिन्दोः प्रमुदिताः ददृशे ददर्श वनराजोर्मधुच्युतः मधूनां च्युत् क्षरणं यासुं तथाभूता ददर्श गिरेः सकाशाज्जलधारादूरवर्त्तिनीरपि नादाद्धेतोरासन्ना निकटवर्त्तिनीः ददर्श गुहाश्च ददर्श ॥ २७ ॥ मेघे अभितो वर्षति सति वृक्षक्रोडे गुहायां वा निःशेषेण द्रुतमभिद्रुत्य विशन् प्रविशन् कन्दमूलयोर्वत्तुलत्वदीर्घत्वाभ्यां भेदो ज्ञेयः ॥ २८ ॥



**श्रीमच्छुकदेवकृतः सिद्धान्तप्रदीपः**

अथ सङ्क्षेपतो भगवल्लीलां प्रावृषिकृतां दर्शयति—एवमिति सप्तभिः। वर्षिष्ठं समृद्धम् ॥ २५ ॥ ऊघसः पयःकोशस्य भूयसा भारेण मन्दगामिन्योऽपि भगवताऽऽहूताः प्रीताः सत्यो द्रुतं ययुः ॥ २६ ॥ प्रमुदितशब्दस्य लिङ्गविपरिणामेन सर्वत्रान्वयः। तथा हि मधुच्युतः मधुश्रवाः वनराजीः प्रमुदिताः ददृशे गिरेः सकाशात् जलधाराः प्रमुदिताः ददृशे नादान् जलधाराणामन्येषां च शब्दान् प्रमुदितान् ददृशे आसन्नाः निकटवर्तीगुहाश्च प्रमुदिताः ददृशे—किं बहूना वनौकसः सर्वान् प्रमुदितान् ददृश इत्यर्थः ॥ २७ ॥ वनस्पतेर्महावृक्षस्य क्रोडे मूलभागे विपुलस्थाने ॥ २८-२९ ॥

**श्रीबलदेवविद्याभूषणकृता वंणवानन्दिनी**

प्रावृषं वर्णयित्वा तदानीन्तनीं हरेर्लीलामाह—सप्तभिः—वर्षिष्ठं समृद्धम् ॥ २५ ॥ स्तुतस्तनीरिति प्रथमार्थे द्वितीया प्रीतिचिह्नमिदम् ॥ २६ ॥ वनौकसः पुलिन्दीः प्रमुदिताः मधूनां च्युत् क्षवनं यासु ता वनराजीः गिरेर्जलधाराश्च दूरवर्तिनोरपि नादाद्धेतोरासन्नाः समीपवर्तिनीर्ददर्श हरिः गुहाश्च ददर्श ॥ २७ ॥ मेघेऽभितो वर्षति सति वनस्पतेस्तरोः क्रोडे गुहायाम्वा निविशन् धावित्वा विशन् रेमे कन्दमूलयोर्वर्तुलत्वदीर्घत्वाभ्यां भेदः ॥ २८ ॥

**श्रीसत्यधर्मकृता श्रीभागवतटिप्पणी**

वनौकसो गोपा मधुश्च्युतो वनराजीर्वनपङ्क्तीर्ददृशुस्तेन च प्रमुदिताः। किञ्च गिरेर्गम्भीरसन्नादे सन्नादा गिरेस्तत्सम्बन्धि-निर्झरादीनां सन्नादस्तज्जातस्सन्नादो यासां ता गुहा ददृशुः ॥ २५ ॥ वनस्पतिक्रोडे वनस्पतेर्वृक्षस्य क्रोडे कोटरेऽभिवर्षति मेघे गुहायां च निविशन्भगवान्कन्दमूलफलाशनं रेमे चिक्रीड ॥ २६ ॥ सम्भोजनीयः समं भोजनीयं भोक्तव्यं येषां ते तैः। संशब्दस्य समर्थत्वं तु सम्भोगप्राप्तिरिति चेन्न वैशेष्यात्। प्रोपाभ्यां समर्थाभ्यां व्यवहृणोः समर्थयोरित्यत्रैकव्याख्याने दृष्टमित्यत्र समर्थता ज्ञेया। उपानीतं गृहादध्योदनं सङ्कर्षणान्वितं सलिलान्तिके शिलायां सम्भोजनीयैस्सह भोज्यास्तैरिति वा बुभुजे। सलिलाः सलीला केचन। ते क्रोडासक्ता नायाता भुक्त्वै तेषामन्तिके समीप इति। एकदेशविकृतन्यायेन सलिला हि सलीलाः। यथोक्तं बृहद्भाष्ये। सलील सलिल इति वेति ॥ २७ ॥ प्राक् चर्वतो भक्षयतोऽनन्तरं शाद्वलोपरि संविश्य मीलितेक्षणान् तथा चर्वतोर्मीलितेक्षणा वृक्षांस्तृप्ता वृषान्वत्सतरान्धोभारेण श्रमो यासां ता गाश्च वोक्ष्येत्युत्तरेणान्वयः ॥ २८ ॥

**श्रीसुबोधिनी**

एवमेकविंशतिप्रकारेण स्वरूपेण च प्रावृड् वर्णिता, तस्यां प्रावृषि भगवतो गुणानां च रमणमाह सप्तभिः, तत्र प्रथमं रमणार्थं भगवतः प्रवेशमाहैवमिति, एवं पूर्वोक्तप्रकारेण सर्वगुणसम्पन्नं वनं तत् प्रसिद्धं वर्षिष्ठं सर्वोत्तमं जातं, नन्वत्र वने क्रोडायां शोघं गृहागमनं न सम्भवति भुक्त्वा गमनेपि महद् दिनमिति मध्ये क्षुद भवेदाम्रादिफलानि तु निवृतानि ततः कथं रमणमित्याह पक्वखजूरजम्बुमदिति, पक्वानि खजूरफलानि जम्बुफलानि च यस्मिन् वने, भगवान् गुणातीतः सत्त्वस्थानीयो बलो रजःस्थानीया गोपाला गावस्त्ववशिष्टाः, तैः सर्वैरेव भगवदीयैरावृतः प्रकर्षेण क्रोडां कर्तुं स्वसम्पादित-निदुष्टैर्जैः सह वनं प्राविशत् ॥ २५ ॥ तत्र प्रथमं धेनूनां शोभामाह प्रवेशो वीर्यशक्तिरियं वैराग्यशक्तिर्वा, ऐश्वर्यशक्तिमाह मन्दगामिन्यो धेनवो जाताः, गर्भेणापि तथा भवन्तीति तद्व्यावृत्त्यर्थमाहोधोभारेण भूयसेति, क्षीराशयस्यैव महान् भारः, तादृश्योपि भगवताहूता ऐश्वर्यवशाद् द्रुतमागताः, निर्वन्धेनाप्यागमनं सम्भवतीति तद्व्यावृत्त्यर्थमाह प्रीत्येति, प्रीत्याहूताः प्रीत्या च ययुः प्रीत्यैव च स्तुता स्तना यासां डोप्टापी व्यत्ययेन भवतः ॥ २६ ॥ गोपानां सुखमाह वनौकसः प्रमुदिता इति, वनवासिनां हि कालान्तरे तापो भवतीदानीं शीतलत्वात् सर्वे प्रमुदिताः, अनेन दोषाभाव उक्तः सहजं च सुखं, भक्ष्यसम्पत्तिमाह, वनराजीर्वनपङ्क्तयः सर्वे एव वृक्षा नानाजातीया मधुच्युतः पूर्णे मधुनि ततोपि प्रवाहमधुयुक्ता जाताः, पेयसम्पत्तिमाह जलधारा गिरेरा-सन्निति, पर्वतसम्बन्धिन्यो जलधारा अकलुषिताः शीतलाः पानयोग्यधाराश्च भवन्ति, वृष्टौ स्थातुं शयनं च कर्तुं स्थान-माहासन्ना ददृशे गुहा इति, आसन्ना निकटस्था गुहा विश्रामस्थानानि, एतत् त्रिविधसामग्रीयुक्ताद् वनौकसो गोपालानन्यांश्च ददृशे ॥ २७ ॥ बलभद्रस्य तत्र रमणमाह क्वचिद् वनस्पतिक्रोड इति, वृक्षस्य क्रोडे कोटरे गुहायां वाभिवर्षति देवे निविशन्-स्ततोपविशन् भगवान् रामो मूलकन्दफलान्येवाशनं यस्य वनस्थानि सर्वाणि दिव्यानि स्वादिष्टानि च, रेम इति पदाद् रामो ज्ञायते, विशेषं च वक्ष्यति, भगवति क्रोडे पुनर्निर्लीयोपवेशनं फलाहारश्च न सम्यक् सम्पद्यते ॥ २८ ॥

**( १ ) श्रीप्रभुचरणविरचिता श्रीटिप्पणी**

धेनवो मन्दगामिन्य इत्यस्याभासात्पूर्वं वैराग्यशक्तिर्वेति। विरक्तो हि गृहं हित्वा वनं प्रविशतीति वनप्रवेशमात्र-साम्येनैवमुक्तम् ॥ २६ ॥ क्वचिद्वनस्पतिक्रोड इत्यस्य रामविषयकत्वोक्तौ स्वाशय उद्घाटितः क्रोडे पुनरित्यादिना। यद्यप्येव-मप्येका वाल्मीक्या सम्भवति, तथापि प्रमुलीलायां सङ्कोचमसहमानैरेवमुक्तम्। उपपत्तिश्चोक्ता, विशेषं च वक्ष्यति भगवतीति ॥ २८ ॥



## ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

एवं वनमित्यत्र स्वसम्पादितनिर्दुष्टैरिति स्वसम्पादिताश्च ते निर्दुष्टाश्च तादृशैः ॥ २५ ॥ धेनव इत्यत्र प्रवेशो वीर्यशक्तिरिति बलगोपालानां सहत्वावरणत्वबोधनात् प्रवेशक्रियायाः वीर्यशक्तित्वं बोध्यं, वैराग्यशक्तिर्वैत्यस्यार्थं टिप्पण्यमाहुः विरक्त इत्यादि ॥ २६ ॥ वनौकस इत्यत्र ददृशे इति तत्पदाज् ज्ञानशक्तिर्बोध्या, अत्र च कर्ता भगवान् ज्ञेयः ॥ २७ ॥ क्वचिद् वनस्पतीत्यत्र रामलीलाङ्गीकारतात्पर्यं टिप्पण्यमाहुः क्वचिदित्यादि, अत्र कन्दाद्यशनस्योक्तत्वाद् रामस्य सत्त्वस्थानीयत्वाच्च वैराग्यशक्तिर्ज्ञेया, एवमित्यत्र वैराग्यशक्तिप्रक्षेत्रवीर्यशक्तिर्बलचरित्रत्वाद् भाति ॥ २८ ॥

## ( ३ ) श्रीमद्वल्लभमहाराजकृतः श्रीसुबोधिनीलेखः

एवं वनमित्यत्र स्वसम्पादितेति स्वसम्पादितैर्धेनुकवधादिभिर्निर्दुष्टा ये जीवास्तैरित्यर्थः ॥ २५ ॥ वनौकस इत्यत्र एतत् त्रिविधेति वनराजिजलधारागुहायुक्तान् देशानित्यर्थः, आसन्नित्यस्यैव गुहास्वप्नन्वयः, ददृशे इति तु भिन्नतयान्वेति, अन्यांश्चेति पुलिन्दादीनित्यर्थः ॥ २७ ॥

## ( ४ ) श्रीमद्दीक्षितलालुभट्टयोजना श्रीसुबोधिनीयोजना

धेनवो मन्दगामिन्य इत्यस्याभासे प्रवेशो वीर्यशक्तिरेवेति “सबलः प्राविशद्धरि”रिति पूर्वश्लोकोक्तो वनप्रवेशो वीर्यशक्तिः, यतो वने वत्सासुरधेनुकादयोसुरा हताः प्रलम्बश्च हतो दावाग्निद्वयं निवारितं, तादृशे सम्भावितभीतिके वने प्रवेशो वीर्यवत एव कार्यमतः प्रवेशो वीर्यशक्तिरित्युक्तं, वैराग्यशक्तिर्वेति “निशामुखेषु खद्योता” इत्यादिपु परोक्षवादरीत्या निरूपिता या रहस्यलीलास्तत्रासक्तो भगवान् “गोगोपालैर्वृतो रन्तुं सबलः प्राविशद्धरि”रितिवाक्याद् गोपालबलदेवसाहित्येन बहिरङ्गलीलां कर्तुं वनप्रवेशं कथं कुर्यात्, अतो वैराग्यशक्त्यैव कृतवान्, अतो रहस्यलीलासक्तोपि वैराग्यशक्ति तत्राविर्भाव्य लोलान्तरं करोतीति ज्ञापनाय वैराग्यशक्तिर्वैत्युक्तं तत् सम्यगेव, एतदेव श्रीमत्प्रभुचरणैष्टिप्पण्यां गुप्ततयोक्तं विरक्तो हि गृहं हित्वा वनं प्रविशतीत्यादिना ॥ २६ ॥

## गोस्वामिश्रीगिरिधरलालकृता बालप्रबोधिनी

एवं प्रावृट्श्रियं निरूप्य तत्कालिकीं भगवत्क्रीडां निरूपयति—एवमिति सप्तभिः। एवमुक्तप्रकारेण प्रावृट्श्रिया युक्तं तत् प्रसिद्धं वृन्दावनं गोगोपालैर्वृतं सबलो हरि रन्तुं प्राविशदित्यन्वयः। तत्र विक्रीडतां रामकृष्णादीनां कदाचित् गृहाङ्गो जनसामग्रागमनविलम्बे क्रीडासकृथा गृहगमनविलम्बे वा क्षुत्तृड्भ्यां क्रीडायां विघ्नाभावं सूचयन् भोजनसम्पत्तिं च दर्शयन् वनं विशिनष्टि—वर्षिष्ठं समृद्धम्, पक्वखजूरजम्बुमत् ॥ २५ ॥ भूयसा महता ऊधोभारेण मन्दगामिन्योऽपि धेनवो भगवता आहूताः स्नुतस्तनीः स्नुतस्तन्यः सत्यः प्रीत्या द्रुतं ययुरित्यन्वयः ॥ २६ ॥ तदाच तादृशीं भगवच्छोभां निरीक्ष्य वनौकसः पुलिन्दभृङ्गपक्ष्यादयः सर्वे प्रमुदिता आसन्। तथा गिरेः सकाशात् जलधारा आसन्। तदा श्रीकृष्णोऽपि वनराजीर्मधुच्युतो मधुसूतो आददृशे, गिरिगुहाश्च रम्या आददृशे। तथा धारायास्तज्जनितां कीचकपक्ष्यादीनां चानेकविधान् नादान् मनोहरशब्दांश्च शुश्राव। अत्र यथोचितशेषेण सर्वत्रान्वयः ॥ २७ ॥ कन्दमूलानामशनं यस्य स भगवान् देवे वर्षति सति क्वचित् कदाचित् वनस्पतिक्रोडे कदाचिद्गिरिगुहायां वा निर्विशन् रेमे इत्यर्थः ॥ २८ ॥

## अन्वितार्थप्रकाशिका

एवमिति। एवं वर्षिष्ठं समृद्धं पक्वखजूरजम्बुमत् तत् वृन्दावनं गोगोपालैर्वृतं सबलो हरिः रन्तुं प्राविशत् ॥ २५ ॥ धेनव इति ॥ भूयसा महता ऊधोभारेण मन्दगामिन्योऽपि धेनवो भगवता आहूताः स्नुतस्तनीः स्नुतस्तन्यः सत्यः। पूर्वसर्वर्णदीर्घ आर्षः। स्नुतस्तना इत्यपि पाठः। प्रीत्या द्रुतं ययुः ॥ २६ ॥ वनौकस इति ॥ तदा वनौकसः पुलिन्दमृगपक्ष्यादयः सर्वे प्रमुदिता आसन् तथा गिरेः सकाशान् जलधारा आसन्। तदा श्रीकृष्णोऽपि वनराजीर्मधुच्युतो मधुसूत आ सर्वतः ददृशे। तदार्षः। गिरिगुहाश्च रम्या आ ददृशे तथा धाराणां कीचकपक्ष्यादीनां चानेकविधान् नादान्मनोहरशब्दांश्च शुश्राव। अत्र यथोचितशेषेण सर्वत्रान्वयः। यद्वा। तत्र कृष्णो वनौकसः पुलिन्दी प्रमुदिता ददृशे। वनराजीर्मधुच्युतो ददृशे। गिरेः सकाशाज्जलधारा दूरवर्तिनीरपि नादाद्धेतोरासन्ना निकटवर्तिनो ददृशे। गुहाश्च ददृशे। अयं च नादादिति पञ्चम्यन्तपाठोऽर्थः। नादानिति पाठे जलधारा आसन्नाः गिरेर्गुहाश्च ददृशे। धाराणां गुहानां च नादान् शुश्रावेति शेषः ॥ २७ ॥ क्वचिदिति ॥ कन्दमूलफलाशनो भगवान् देवे वर्षति सति क्वचित्कदाचित् वनस्पतिक्रोडे कदाचिद्गिरिगुहायां वा निर्विशन्। निर्विश्येति च पाठः। रेमे। कन्दो वत्तुलो मूलं दीर्घम् ॥ २८ ॥



### श्रीगोपालानन्दमुनिविरचितं निगूढार्थप्रकाशव्याख्यानम्

एवं प्रावृद्धवर्णनं कृत्वाऽधुना सप्तश्लोकौ तत्र कृतां हरिलीलां निरूपयति एवमित्यादिभिः वर्षिष्टं वृष्टिना समृद्धं बलेन सहितः ॥ २५ ॥ भूयसा अति बहुना आहूताः संवोधिताः ॥ २६ ॥ वनौकसो वनवासिनः प्रमुदिताः आसन् वनराजो वनराज्यः वन्यः वृक्षाणां पंक्तयः मधुच्युतो मधुस्रवाः आसन् गिरेः पर्वतात् जलधारा आसन् नादात् जलधारा शब्दात् आसन्नाः समीपवर्तिन्यो गुहाश्रित्य एवंभूतानि एतानि सर्वाणि हरिर्ददृशे दृष्टवान् यद्वा वनौकसः पुलिन्दीः हृष्टाः ददृशे इति प्रतिवाक्य द्वितीयांतपदानां क्रियासंबन्धः कार्यः ॥ २७ ॥ कस्मिंश्चित् समये मेघे अभिवर्षति सति निविडपत्राणां वृक्षाणां क्रोडे महाशाखाघः प्रदेशे भूमिगर्भेऽत्रुलं ग्रंथियः कंदाः अन्यनिदर्घाणि मूलानि ॥ २८ ॥

### भगवत्प्रसादाचार्यविरचिता भक्तमनोरञ्जनी

तदेवं वर्षत्तुं मनुवर्णयति तदा कृतानि कानिचिद्भगवत्श्रेष्ठितानि वर्णयति एवमित्यादिभिः सप्तभिः । एवमिति । एवमित्यं, पञ्चानि पञ्चेलिमानि पञ्चूरजम्बूनि खजूरजम्बूः फलानि अस्मिन् सन्ति इति तत् । वर्षिष्टं समृद्धं, तत् वनं, हरिः श्रीकृष्णः सवलो बलभद्रेण सहितः, गोगोपालौ वृत्तश्च सन्, रन्तुं, प्राविशत् ॥ २५ ॥ धेनव इति ॥ भूयसा, ऊधसः पयःकोशस्थ यो भारस्तेन, मन्दगामिन्यः धेनवः, भगवता कृष्णेन, आहूताः स्तुतस्तनीः स्रवस्तनाः सत्यः, प्रीत्या द्रुतं ययुः । भगवदन्तिके इति शेषः ॥ २६ ॥ वनौकस इति ॥ भगवान्, वनौकसः पुलिन्दी, प्रमुदिताः सुप्रसन्नाः, ददृशे । वनराजो मधुच्युतः मधुस्रवाः, ददृशे । गिरेः संबन्धिन्यः, जलधाराः आसन्ना निकटवर्तिन्यः, गुहाश्च ददृशे । गिरेः सवन्ध्येतत् द्वयं ददर्शेत्यर्थः । नादात् जलधाराणां शब्दाश्च, शुश्रावेति शेषः । यद्वा तदा, वनौकसः प्रमुदिताः, आसन् । तथा वनराजीवनराजयः वनपरंपरा इति यावत् । मधुच्युतः, आसन् । गिरेः सकाशात्, जलधाराश्च, आसन् । भगवान् एवंभूतान्, वनौकसः प्रभृतीन् गुहाश्च आ सर्वतः ददृशे । तथा नादात् जलधारा-शब्दान्, शुश्राव ॥ २७ ॥ क्वचिदिति ॥ क्वचित् कदाचित्, अभिवर्षति पर्जन्ये प्रवर्षति सति, भगवान्, वनस्पतिक्रोडे वृक्षमूले, सधनपत्रादिमहृक्षशाखाघः प्रदेशे वा । गुहायां च चकारो वार्थे । निविशन् प्रवेशं कुर्वन्, कन्दाः मूलानि फलानि चाप्यशनं यस्य तथाभूतः सन्, रेमे ॥ २८ ॥

### श्रीहरिसूरिविरचितं श्रीभक्तिरसायनम्

एवमिति : १०.२२.२५.

एवं तद्भवकाननं बहुफलप्राग्भारभोग्यास्पदं वीक्ष्याऽसौ भगवांश्चतुर्युगगतं जीवैः सगोभिः प्रभुः । रन्तुं पातुमपि स्वकानथ खलान् हन्तुं च योगान्वितः स्वच्छन्दं प्रविशन् भ्रमत्युपविशत्यत्तीति सोऽबोधयत् ॥ ३५ ॥

धेनव इति : १०.२०.२६.

यदावलम्बते श्रीशः साधुवृन्दावनोत्सवम् । युक्तं कामदुघा गावः प्रसन्नास्तन्मुखस्थिताः ॥ ३६ ॥

वनौकस इति : १०.२०.२७.

यदर्थमच्युतः क्रोडासक्तोऽस्मिन् यांश्च वीक्षते । आसंस्ते सुखिनः सर्वे तदा युक्तं वनौकसः ॥ ३७ ॥

क्वचिदिति : १०.२०.२८.

केचित् प्रेमहृदः परे रसविदोऽन्ये भूरि शृङ्गारिणः केचित्तु प्रणवोक्तयो गिरिजडोद्गारप्रवाहाः परे ।

बुद्धिजा अपि केचनेति निखिलान्जीवान् प्रपश्यन्प्रभुः सच्छारीगुहां विशन्नमृतवत्कन्दानन्दं क्रोडति ॥ ३८ ॥

### कृष्णप्रिया

वर्षा ऋतु में वृन्दावन इसी प्रकार शोभायमान और पके हुए खजूर तथा जामुनों से भर रहा था, उसी वन में विहार करने के लिये श्याम और बलराम ने ग्वालबाल और गौओं के साथ प्रवेश किया ॥ २५ ॥ गौएं अपने स्थनों के भारी भार के कारण बहुत ही धीरे धीरे चल रही थीं, जब भगवान् श्रीकृष्ण उनका नाम लेकर पुकारते तब वे प्रेम परवश होकर, जल्दी-जल्दी दौड़ने लगतीं, उस समय उनके स्थनों से दूध की धारा गिरती जाती थी ॥ २६ ॥ भगवान् ने देखा कि वनवासी भोल और भोलनियां आनन्दमन हैं, वृक्षों की पत्तियां मधुधारा उडेल रही हैं पर्वतों से झर झर करते हुए झरने झर रहे हैं उनकी आवाज बड़ी सुरिली जान पड़ती है और साथ ही वर्षा होने पर छिपने के लिये बहुत सी गुफाएं भी हैं ॥ २७ ॥ जब वर्षा होने लगती तब श्रीकृष्ण कभी किसी वृक्ष की गोद में या खोडर में जा छिपते कभी-कभी किसी गुफा में ही जा बैठते और कभी कन्दमूल फल खाकर ग्वालबालों के साथ खेलते रहते ॥ २८ ॥



'दध्योदनमुपानीतं शिलायां सलिलान्तिके । सम्भोजनीयैर्बुभुजे गोपैः सङ्कर्षणान्वितः ॥ २९ ॥  
 शाद्वलोपरि संविश्य चर्वतो मीलितेक्षणान् । तृप्तान् वृष्टान् वत्सतरान् गाश्च स्वो धोभरश्रमाः ॥ ३० ॥  
 प्रावृट्श्रियं च तां वीक्ष्य सर्वभूतसुखावहाम् । भगवान् पूजयाञ्चक्र आत्मशक्त्युपवृंहिताम् ॥ ३१ ॥  
 एवं निवसतोस्तस्मिन् रामकेशवयोर्ब्रजे । शरत् समभवद् व्यभ्रा स्वच्छाम्बुपरुषानिला ॥ ३२ ॥

### कर्मभक्षमा

अन्वयः—सङ्कर्षणान्वितः श्रीकृष्णः सलिलान्तिके शिलायाम् सम्भोजनीयैः गोपैः उपानीतम् दध्योदनम् बुभुजे ॥ २९ ॥  
 भगवान् श्रीकृष्णः शाद्वलोपरि संविश्य मीलितेक्षणान् तृप्तान् चर्वतः वृष्टान् वत्सतरान् च स्वो धोभरश्रमाः गाः ( वीक्ष्य ) सर्वभूत-  
 सुखावहाम् आत्मशक्त्युपवृंहिताम् ताम् प्रावृट्श्रियम् पूजयाञ्चक्र ॥ ३०-३१ ॥ एवम् रामकृष्णयोः तस्मिन् निवसतोः स्वच्छाम्बु-  
 अपरुषानिला व्यभ्रा शरद् समभवत् ॥ ३२ ॥

### श्रीधरस्वामिविरचिता भावार्थदीपिका

अथ शरदं वर्णयति एवं निवसतोरित्यष्टादशभिः । विगतान्यभ्राणि यस्यां सा । स्वच्छान्यवृन्नि यस्यां सा अपरुषः  
 शांतोऽनिलो यस्यां सा च सा च ॥ ३० ॥ नीरजानामुत्पत्तिर्यया तथा शरदा कृत्वा । नीरजानामुत्पत्त्या वा ॥ ३१ ॥ व्योम्नोऽन्वमिति ।  
 व्योमादीनां चतुर्णां चतुरो मलान् शरदहरत् । आश्रमिणां चतुर्णां कृष्णे जाता भक्तिर्यथाऽशुभमसुखं हरति । तथाहि । ब्रह्मचारिणो  
 गुर्वर्थोदकाहरणादिकष्टं यथा भक्तिर्हरति तथा पूर्णस्य तेनानुपयोगात् गुरुभिरपि कृतार्थस्य तस्यानियोगात् एवं व्योम्नोऽन्व जलं  
 शरज्जहार । यथा च गृहिणोपत्यादिसांकर्यं भक्तिर्हरति विविक्तवासरुच्युत्पत्तेः । तथाभूतानां शाबल्यं सांकर्यं शरत् । वर्षानु  
 वृष्टिभिर्यः संकुलानि वसन्ति यथा च वनस्थस्य मलधारणक्लेशं भक्तिर्हरति एवं भुवः पंकं शरत् । यथा च यतीनां कामादिवासनामलं  
 श्रीकृष्णभक्तिर्हरति एवमपां मलं शरदिति ॥ ३२ ॥

### श्रीवंशीधरकृतो भावार्थदीपिकाप्रकाशः

ताम् पूर्वोक्ताम् । आत्मशक्त्या माययोपवृंहिताम् ॥ २९ ॥ अपरुषोऽनिष्टुरः ॥ ३० ॥ प्रकृतिम् स्वरूपं स्वाच्छयम्  
 'संसिद्धिप्रकृति त्विमे । स्वरूपं च स्वभावश्च निसर्गश्च' इत्यमरः ॥ ३१ ॥ शरत् ऋतुः 'अब्दतू शरदौ त्रियाम्' इति कोशात् ।  
 आश्रमिणाम् ब्रह्मचार्यादीनाम् । तथा भक्त्या । तेन गुर्वर्थोदकाहरणेन । अनुपयोगात् उपयोगाभावात् । तस्य शिष्यस्य । अनियोगात्  
 अनाज्ञापनात् । "यावन्मां न विजानीयात्तात्परिचरेद्गुरुम्" इत्याद्युक्तेः । "अकृतार्थं नियुजोत कृतार्थं तु क्वचिन्मुनिः" इत्युक्तेः ।  
 अपो ददातीत्यशब्दो मेघस्तम् । अपत्यादिभिः सांकर्यं संपर्कम् । "शबलश्चित्रवर्णं ना गवि स्त्री संकरे त्रिषु" इति धरणिः । संकुल  
 मिलिताः । मद्भक्तस्तु 'चरेदविधिगोचरः' इत्युक्तेर्भक्तस्य मलधारणादेरनावश्यकत्वात् । एवं भक्तिवत् । यतीनाम् । संन्यासिनाम् ।  
 एतेन हरिभक्तिशून्याः संन्यासिनोऽपि कामादिभिस्ताड्यन्त इति भावः । "तद्वन्न रिक्तमतयो यतयोऽपि रुद्धलोतो गणास्तमरपं  
 भज वासुदेवम्" इति पृथुं प्रति सनत्कुमारोक्तेः ॥ ३२ ॥

### श्रीमज्जीवगोस्वामिकृता वंणवतोषिणी

उपानीतं स्वगृहजनैर्बान्धवजनैर्वा समीपं प्रापितं सम्भोजनीयैः सह भोजयितव्यैः सजातीयैः सह संवासादिशब्दवत्  
 संशब्दोऽत्र सहायः सम्भुज्यते एभिरिति तेस्तेमनैः सहेति वा सङ्कर्षण इति तत्र सर्वमेलनाभिप्रायेण ॥ २९ ॥ शाद्वलेति युग्मकम् ।  
 चर्वतः रोमन्यायमानान् निरीक्ष्येति परेणान्वयः ॥ ३० ॥ तत्रापि स्वलीलायोग्यतापादनार्थमात्मशक्त्याह्लादिनी नाम्न्या उपवृंहि-  
 ताम् अतः पूजयाञ्चक्र साध्वमन्यत अन्यच्च तच्च क्रीडादिकम् उक्तं पराशरेण "उन्मत्तशिखिसारङ्गे तस्मिन् काले महावने ।  
 कृष्णरामौ मुदयुक्तौ गोपालैः सह चेरतुः ॥ क्वचिद्गोभिः समं रम्यं गेयतालरतावुभौ । चेरतुः क्वचिदत्यर्थं शीतवृक्षतलाश्रये ।  
 क्वचित्कदम्बस्रक्चित्रौ मायूरस्रगलङ्कृतौ । विचित्रौ क्वचिदासातां विविर्धगिरिघातुभिः । पर्णशय्यासुषुप्तौ च क्वचिन्निद्रान्तरेषिणौ ।  
 क्वचिद्गर्जति जीमूते हाहाकारवेषिणौ" इति ॥ ३१ ॥ एवमुक्तप्रावृट्क्रीडाविशेषेण तत्र ब्रजे नितरां परमासक्त्या वसतोः  
 सतोरिति तत्र शरच्छ्रीविशेषसम्पत्तिहेतुरुक्तः अतः सम्यक् अभवत् ॥ ३२ ॥

१. दध्योदनं समानीतं ; दध्योदनमुपानीतं—वीर. विज. विश्व. । २. वृष्टा-वत्सान्वत्सतरान्—विज. ; दृष्टान्वृष्टान्वत्स—वीर. । ३. स्तो-  
 च्चो भर. —गो. प्रे. टी. । ४. मुदावहाम्—श्रीधर. वंशी. वीर. विज. । ५. चक्र—श्रीधर. वंशी. वीर. विज. । ६. स्तत्र—विज. ।



**श्रीमत्सनातनगोस्वामिकृता बृहद्ब्रह्मवतोषिणी**

दध्योदनमिति-तदानीं तस्य प्राचुर्यान्मिष्टत्वाच्च, उपानीतं श्रीयशोदान्यस्तं गोपैर्यथाकालमन्तिके प्रापितं निजनिजं वोपायनत्वेन समर्थितम्; तस्य च मासृण्याथदधिप्राचुर्यात्, वृष्ट्या च शिलानैर्ममत्यापादनेन सौन्दर्यात्, शिलायां पात्रे बुभुजे सलिलान्तिक इति । तदानीं यत्र तत्र जलसद्भावात्, किंवा जलपानापेक्षया सलिलान्तिके वर्तमानायामित्यर्थः । सम्भोजनीयैरेकत्रैव भोजनयोग्यैरिति एकस्यामेव शिलायां तैः सह भोजनात्, तांस्तु सव्वनिकत्रैवोपवेश्य श्रीरामोऽमेत्यदित्यभिप्रायेणाह-गोपैः सहा-पृथक्त्वात्तान् सव्वनिको करोतीति संकर्षणस्तेनान्वित इति । यद्वा, शिलायामिति जातावेकत्वं शिलास्वित्यर्थः, बहूनामेकस्याम-समावेशात्; ततश्च सम्भोजनीयैरिति पूर्व्ववत्, परितः पङ्क्तिशस्तान् मध्ये च श्रीवलराममुपवेश्य स्वयं परिवेषयन् सम्यग्भोजयन् बुभुज इत्यर्थः ॥ २९ ॥ चर्व्वतो रोमन्थायमानान् वीक्ष्येति परेणान्वयः । संवेशादौ हेतुः-तृप्तानिति । तदानीं सव्वत्रैव कोमलतृण-प्राचुर्य्यैरेकत्रैव क्षणेनोदरपरिपूर्त्तिसुखसिद्धेः । चकार उक्तसमुच्चये, तेन तासामपि संवेशादिकं ज्ञेयम् । विशेषतस्तासां संवेशे हेतुः-स्वेति । एवं वृषादीनां यथोत्तरं संवेशादावाधिक्यमूह्यम्, प्राधान्याद्वृषादयोऽत्रोक्ता महिष्याद्याश्च ज्ञेयाः ॥ ३० ॥ तामुक्तां प्रावृषः श्रियं वनादिशोभाम्, यद्वा, तामनिर्व्वचनीयां प्रावृषः श्रियम्, ततश्च वनादिश्रीः प्रावृष्युपचर्य्यते, इत्यनुक्ताप्यन्या मृगमहिष्या शोभा ग्राह्या, तत्र किञ्चच्छ्रीविष्णुपुराणे ( ५।६।४२ )-'मेघपृष्ठे बलकानां रराज विमला ततिः । दुर्वृत्तेर्वृत्तचेष्टेव कुलीनस्यातिशोभना ॥' इत्यात्मनः श्रीभगवतः शक्तिः कालरूपा, तयोपवृंहितां सम्बद्धितामित्यन्तो विशिष्टतां तथा कालस्यापि तत्र श्रीभगवत्सेवापरतां बोधयति । यद्वा, स्वसामर्थ्येनोपवृंहितामपि पूजयाश्चक्रे, प्रीत्याऽश्लाघत, साध्वमन्यतेति वा । यतः सर्व्वेषामेव भूतानां प्राणिनां मुदमावहति, अविच्छेदेन प्रापयतीति तथा ताम् । सुखेति पाठेऽपि स एवार्थः, यद्वा, हंसाजादीनां प्रावृषि दुःखमाशंक्य तत्परि-हारार्थमाह-स्वसामर्थ्यविशेषेणोपवृंहितामिति । अतस्तेषामपि सुखमभूदिति भावः । अन्यच्च तत्तत्कीडादिकमुक्तं श्रीपराशरेण ( ५।३।४५-४८ )--

'उन्मत्तशिविसारंगे तस्मिन् काले महावने । कृष्णरामौ मुदा युक्तौ गोपालौ सह चेरतुः ॥  
क्वचिद्गोपैः समं रम्यं ज्ञेयन्तृथरतावुभौ । चेरतुः क्वचिदत्यथं शीतवृक्षतलाश्रयौ ॥  
क्वचित् कदम्बस्रक्चित्रौ मायूरस्रगलंकृतौ । विचित्रौ क्वचिदासातां विविधैर्गिरिघातुभिः ॥  
पर्णशय्यासुषुप्तौ च क्वचिन्नद्रान्तरैषिणौ । क्वचिद्गज्जंति जीमूते हाहाकारवेषिणौ ॥' इत्यादि ।

एवमुक्तप्रावृत्कीडाविशेषेण तत्र ब्रजे नितरां परमासक्त्या वसतोरिति तत्र शरच्छ्रीविशेषसम्पत्तिहेतुः, अतः सम्यग्भवत् ॥ ३२ ॥

**श्रीमद्वीरराघवाचार्यकृता भागवतचन्द्रचन्द्रिका**

कदाचित्गृहादानीतं दध्यन्नं सलिलसमीपे स्थितायां शिलायां पात्रभूतायां सह भोजनीयैः गोपैः सह बुभुजे ॥ २९ ॥ क्वचित् शाद्वलोपरि हरिततृणाकीर्णप्रदेशे उपविश्य वृषादीन् वीक्ष्य भगवान् सर्वभूतानां मुदमावहतीति तथा तामात्मशक्त्या स्वसङ्कल्पात्मिकया उपवृंहितां प्रवर्द्धितां तां प्रावृत्श्रियं पूजयाश्चक्रे बह्वमन्यतेत्यन्वयः । चर्व्वतो मौलिस्तेक्षणान् दृष्टानिति च वृषा-नित्यस्य विशेषणं चर्व्वतः तृणानि खादतः मौलितानीक्षणानि यैस्तान् दृष्टान् गर्वितान् स्वोद्यसां भरेण भारेण श्रमो यासां ता गश्च ॥ ३०-३१ ॥ अथ शरदागममाह-एवमिति । तस्मिन् ब्रजे इत्थं निवसतोः रामकेशवयोः शरत्समभवत् सम्यक् प्रवर्त्तत, क्यम्भूता ? विगतान्यन्त्राणि यस्यां स्वच्छान्यम्बूनि यस्यामपुरुषः सुखस्पर्शोऽनिलो वायुर्यस्यां ततल्लयाणां कर्मधारयः ॥ ३२ ॥

**श्रीमद्विजयचवजतीर्थकृता पदरत्नावली**

सम्भोजनीयैः सह भोक्तव्यैः ॥ २९-३० ॥ आत्मशक्त्युपवृंहितां सम्बर्द्धिताम् ॥ ३१ ॥ व्यञ्जा विगतमेघा स्वच्छाम्बु तस्य विष्णुषितेन विष्णुषा बिन्दुना युतः अनिलः स्वच्छाम्बुप्लुषितानिलः स यस्यां सा तथा ॥ ३२ ॥

**श्रीमज्जीवगोस्वामिकृतः क्रमसन्दर्भः**

तत्रापि स्वलीलायोग्यायोग्यतापादनार्थमात्मशक्त्या ह्लादिनीनाम्या उपवृंहिताम् ॥ ३१-३३ ॥

**श्रीमद्विश्वनाथचक्रवर्तिकृता सारार्थदर्शनी**

उपानीतं छाक इत्यथ्यया प्रसिद्धं गृहजनेः प्रापितं शिलायां सलिलान्तिक इत्यद्यापि कुण्डतटे भोजनस्याल्यो दृश्यात् सर्वैरपि जनेः ॥ २९-३१ ॥ शरदं वर्णयति-एवं निवसतोरित्यष्टादशभिः । स्वच्छान्यम्बूनि यस्याम् अपरुषोऽनिलो यस्यां सा च सा च सा ॥ ३२ ॥



## श्रीमच्छुकदेवकृतः सिद्धान्तप्रदीपः

मीलितेक्षणशब्दोऽपि लिङ्गविपरिणामेन योज्य वृषान् वत्सतरान् मीलितेक्षणान् गाश्च मीलितेक्षणाः वीक्ष्य प्रावृत्तिर्वा  
पूजयाञ्चक्र इति द्वयोरन्वयः ॥ ३०-३१ ॥ अथाष्टदशभिः शरदं वर्णयति—एवमिति । शरत् समभवत् सम्यक् प्रावर्तत कथंभूता  
व्यभ्रा विगतान्यभ्राणि यस्यां सा स्वच्छानि निर्मलान्यम्बूनि यस्याम् अपरुषः मृदुस्पर्शोऽनिलो यस्यां सा च सा च सा च तथा ॥ ३२ ॥

## श्रीबलदेवविद्याभूषणकृता वैष्णवानन्विनी

उपानीतं गृहजनैः प्रापितः सम्भोजनीयैः सहभोजयितव्यैर्जातिभिः सहः संवादशब्दवत् समिति सहार्थकं सलिलान्ति  
शिलायामुपविश्य ॥ २९ ॥ चर्वतो रोमन्थायमानात् अत्र पश्यन्नितिशेषः । बुभुजे इति पूर्वस्थेनानुषङ्गः ॥ ३० ॥ आत्मशक्त्या  
ह्लादिन्या उपवृंहितां योषितां पूजयाञ्चक्रे श्लाघितवान् ॥ ३१ ॥ अथ शरद्वत् वर्णयति—एवमित्याद्याष्टादशभिः स्वच्छान्यम्बूनि  
यस्यां अपरुषोऽनिलो यस्यां सा च सा च सा ॥ ३२ ॥

## श्रीसत्यधर्मकृता श्रीभागवतटिप्पणी

भगवानात्मशक्त्युपवृंहितां स्वसामर्थ्योत्तेजितां सर्वभूतमुदावहं प्रावृषः श्रियं च वीक्ष्य तां पूजयाञ्चक्रे पदद्वन्द्वं । परन्तु  
नियतोऽनुप्रयोगः । तं पातया प्रथमासुरित्यादयस्त्वपभ्रंशा इति शेखराद्याकराः । चकारो वीक्ष्येत्यतीतश्लोकेऽन्वेतव्यमिति सूच-  
यति ॥ २९ ॥ ब्रजे एवं निवसतो रामकेशवयोः सतोर्व्यभा विगतान्यभ्राणि मेघा यस्यां सा स्वच्छानि निर्मलान्यम्बूनि जलानि तेषां  
विप्लुडभिर्विन्दुभिरितो युतोऽनिलो वायुर्यस्याः सा विप्लुषाः सञ्जाता अस्येति विप्लुषितः । विप्लुडित इत्यत एव नेति जेदं ।  
शरद्वत् समभवत्प्रादुरभूत् ॥ ३० ॥ भ्रष्टानां योगभ्रष्टानां चेतांसि मनांसि गुकर्मवशात्पुनर्योगनिषेवया योगाभ्यासेन प्रकृति  
यान्तीव । प्राग्वार्युपरि वीथीपथोभिः कश्मलानि जलानि नीरजानां कमलादीनामुत्पत्त्या शारद्या शरत्सम्बन्धिन्या प्रकृति नैर्मलं  
ययुः प्रापुः ॥ ३१ ॥ आश्रमिणां प्रशस्ताश्रमचतुष्टयवतां कृष्णभक्तिः कृष्णसम्बन्धिनो भक्तिरशुभमङ्गलं भाव्यन्तरापतितेन  
दुष्कर्मणा हरति तथा व्योम्नो गगनादब्दं मेघसङ्घमभ्राणां शबल्यं चित्रतां भुवः पङ्कमपां मलं च शरज्जहार ॥ ३२ ॥

## श्रीसुबोधिनी

भगवतो लीलामाह दध्योदनमिति, गोपैर्गोपिकाभिर्यशोदया रोहिण्या वा तदानीमुपनीतं दध्योदनं शिलायां पर्व-  
सानुनि स्थूल आच्छन्नमेवे वर्णयति सति सलिलसमीप एव जलार्थमन्यत्र गमनाभावाय सम्भोजनीयैः सजातीयैर्गोपैः सङ्घर्षेन  
चान्वितो बुभुजे, एतद् भोजनं प्रावृषि तस्याः स्वसम्पत्तिस्वख्यापनार्थं, अन्ये च गोपाला भिन्नतया बुभुजुर्वलभद्रेण सह फलाहारो  
वा ॥ २९ ॥ ननु गोपु विद्यमानासु ताभ्योदत्वा कथं भगवान् बुभुज इति शङ्कां वारयति शाद्वलोपरीति, शाद्वलं हरिततृणवद्देश-  
स्तत्र संविश्य चर्वतो रोमन्थं कुर्वाणान् तृप्तान् वृषान् वत्सतरान् गाश्च ददृश इतिस्मन्धः, रोमन्थसमये न तेषो देव,  
त्रिविधा गणिताः, तत्र गोप्रासो देय इत्यधिकशङ्कायामाह स्वोद्योभरश्रमा इति, स्वस्योद्यसो भरेण श्रमो यासां, एव सर्वेषां  
भोजनपानशयनविहारा निरूपिताः ॥ ३० ॥ एतादृशस्य वनस्य भगवत्कृतमभिनन्दनमाह प्रावृट्श्रियमिति, आधिदैविको  
प्रावृट्श्रीः स्वकीया तत्र समागता, आधिदैविकीमपि तां वीक्ष्य भगवान् पूजयाञ्चक्रे, पूजायां हेतुत्रयं, सर्वभूतमुखावहत्-  
मात्मनो यावत्यः शक्त्यस्ताभिरुपवृंहितत्वं चकारसूचितामाधिदैविकरूपत्वञ्च, तस्यां क्रीडित्वा तस्या अभिनन्दनं कृतवान् ॥ ३१ ॥  
इदानीं पूर्वलीलामुपसंहरन् लीलान्तरकथनार्थं शरद्वर्णनमाहैवमित्याद्याष्टादशभिः, सामान्यतः शरत्प्रवृत्तिरेकेन सप्तदशभिः  
तत्कार्याणि, तत्र प्रथमं तस्याः प्रवृत्तिमाह, एवं लीलां कुर्वाणयोस्तस्मिन्नेवं वने निवसतो रामकेशवयोः सतोर्व्रजे च निवसतोः  
शरत् समभवत्, वर्षासु भगवान् रेम इति ज्ञात्वा शरदपि समागता मय्यपि रंस्यत इति, तस्या वर्षातो वैलक्षण्यमाह व्यभ्रंति,  
वर्षायां गुणत्रयमुक्तं “मेघा विद्युत् स्तनयितनव” इति तथास्या अपि गुणत्रयमाहाभ्राभावो जलगतमलनिवृत्तिर्वायोः पश्यसर्व-  
निवृत्तिश्चेति, अनेन तदपेक्षया अस्या उत्तमत्वमुच्यते, सा हि प्रवृत्तिधर्मरूपेयं निवृत्तिधर्मरूपा, उपर्याकाशनैर्मल्यमद्यो जलनैर्मलं  
परितो वायुनैर्मल्यमिति यथा प्रवृत्तावुत्पत्तिर्मुखा तदपेक्षयोत्पत्त्या नैर्मल्यं मुख्यं भूम्यपेक्षया जलं महत् परिध्यपेक्षया च वायुः,  
अत एवास्यां भगवान् रतिं करिष्यतीति, स्त्रीणामानन्दस्तत्र प्रतिष्ठित इति ॥ ३२ ॥

## ( १ ) श्रीप्रभुचरणविरचिता श्रीटिप्पणी

शरद्वर्णने सा हि प्रवृत्तिरूपेत्यादि । प्रवृत्ती मालिन्यं निवृत्ती नैर्मल्यं भवतीत्येतद्वर्त्मसाम्यादेवमुक्तम् । ब्रजेपि लीला-  
रूपवैव गोचरणकृष्यादिषु सक्ताः केचन भक्ताः, सर्वनिवृत्तिपूर्वकं स्वरूपमात्रपराः केचन । तथा च विशेषस्तत्तदुपयोगित्वेनापि  
तथात्वमभिप्रेतम् । तेनात्र प्रवृत्तिनिवृत्ती लीलारूपे ज्ञेये । कारिकाप्रतिश्लोकार्थोक्ता जलानामित्यारभ्य गोपिकानामित्यनेन  
दशवाक्यानामर्थमुक्त्वाप्यचित्तस्यापीत्यनेनैकस्यार्थमुक्त्वाग्रिमवाक्यानामर्था भगवद्वादार्था इति सर्वानशोभयदित्यनेनोक्त्वा गुणरूप-  
त्वेनेव चन्द्रादयो निरूपिता इत्याहुश्चन्द्रमानवा इत्यादिना ॥ ३२ ॥



( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

दध्योदनमित्यत्र सजातीयैरिति परोक्षवादे भक्तैरित्यर्थः, अत्र श्रीशक्तिः स्वसम्पत्तिव्यापनार्थमितिसुबोधि-  
न्युक्ते ॥ २९ ॥ शाद्वलेत्यत्र यशःशक्तिर्ज्ञेयोधोभारस्यात्यन्तवृत्तिकार्यत्वेन सूचितत्वाद् गोप्रासदानेप्यग्रहणान् न तद्दानमित्यपि  
ज्ञेयम् ॥ ३० ॥ एवं निवसतीरित्यनेनेति वर्षाविलक्षणगुणत्रयकथनेन, तदुपपादयन्ति सा हि प्रवृत्तिधर्मरूपेत्यादि, एतद्रूपत्वं  
टिप्पण्यां स्फुटिकुर्वन्ति प्रवृत्तावित्यादि, तथात्वमिति प्रवृत्तिनिवृत्तिरूपत्वं, सुबोधिण्यानुत्पत्तिमुच्येति भूमिगुणरूपा सर्वजीवो-  
त्पत्तिर्वासा लोलोपयोगिनी, उत्पत्त्या नैर्मल्यमिति स्वभावत आकाशनैर्मल्यं शरदि लोलोपयोगि, जलं महदिति क्रीडोपयोगि-  
त्वान् महत्, परिध्यपेक्षयेति परिधिबिद्योतने दृष्टिसुखमात्रं वायुनैर्मल्ये तु स्पशंसुखमतीति क्रीडोपयोगित्वात् तथेत्यर्थः, अत्र  
गमकमाहुरत एवेत्यादि त्रिविधनैर्मल्येन क्रीडोपयोगित्वादेव भगवानित्यादिनोक्तं सेत्स्यतीत्येतदेव तदगमकमित्यर्थः, जलानामि-  
त्यादिकारिकासु श्लोकान् विभज्य तात्पर्यं टिप्पण्यामाहुः प्रतिश्लोकेत्यादि, गुणरूपत्वेनेति भगवद्गुणरूपत्वेन, सुबोधिण्यां  
कारिकासु विमुक्तिनामिति विमुक्तमस्यास्तीति विमुक्ती तेषां, कार्यमेतावदिति शुद्धिलक्षणं, तत्र हेतुर्भगवानित्यादि ॥ ३२ ॥

( ३ ) श्रीमद्वल्लभमहाराजकृतः श्रीसुबोधिनीलेखः

दध्योदनमित्यत्र भोजनक्रियायां गोपानां सहभाव उक्तः, सङ्कल्पणेन सह स्थितिमात्रमुक्तं तत्तात्पर्यं प्रथमपक्षे विशदं न  
जातमित्युक्त्या पक्षान्तरमाहुरन्ये चेति, भिन्नतयेति भिन्नपात्रे इत्यर्थः, सम्भोजनीयत्वस्य तावन्मात्रेणैव सिद्धिरिति भावः, बल-  
भद्रेण सह तु फलाहारः पूर्वश्लोके उक्त एव, अतोत्र सहस्थितिमात्रमुक्तमित्यर्थः ॥ २९ ॥ एवं निवसतीरित्यत्र वर्षास्त्विति “वर्षा  
ऋतूना”मित्यादिवाक्येभ्यो बहुत्वं प्रमाणसिद्धमिति भावः, उत्पत्तिर्भुज्येति विस्फूर्जनस्य रजोरूपत्वं पूर्वमुक्तमतो विस्फूर्जनस्यो-  
त्पत्तित्वं, सर्वसत्त्वेत्यनेन पूर्वं भूमिरुक्तेति ज्ञेयं, अत एवेति उत्तमत्वादेवेत्यर्थः, उत्तमत्वाद् रतिकरणमतः स्थानन्दप्रतिष्ठा, तदाऽ-  
शुद्धिसम्भवनया शुद्धिबोधनीयेत्यतः सङ्ख्यातात्पर्येण सा बोधितेत्यर्थः, प्रवृत्तिरिति वक्तव्येतिशेषः, षोडशेति मनसः षोडश-  
कलत्वात् तत्सहितेत्येत्यर्थः, कारिकान्ते एतावदिति भगवत्कृता सर्वशोभेत्यर्थः, तत्र शरदः प्रयोजकत्वात् तत्कार्यत्वम् ॥ ३२ ॥

( ४ ) श्रीमद्वीक्षितलालुभट्टयोजिता श्रीसुबोधिनीयोजना

दध्योदनमित्यस्य विवृत्ती गोपैर्गोपिकाभिर्यशोदया रोहिण्या वा तदानीमुपनीतमिति जीज् प्रापणे इत्यस्य घातोः  
प्रयोज्यकतृव्यापाररूपनयनार्थकत्वमादाय गोपैर्गोपिकाभिरित्युक्तं, प्रयोजककतृव्यापाररूपप्रेषणात्मकनयनार्थकत्वमादाय यशो-  
दया रोहिण्या वेत्युक्तं, तथा च प्रयोजककर्त्र्यां श्रीयशोदया रोहिण्या वा प्रेषितं प्रयोज्यकतृभिर्गोपैः प्रयोज्यकर्त्रीभिर्गोपिकाभिर्वा  
तत्र भगवन्निकटे प्रापितमेतावानर्थं उपानीतपदस्येतिबोद्धव्यम् ॥ २९ ॥ प्रावृट्श्रियमित्यस्य विवरणे आत्मनो यावत्यः शक्त्य  
इति इह शक्तिपदेन परोक्षरीत्या ब्रजस्त्रीरत्नान्येव ग्राह्याणि, “पुरुषः शक्तिर्भिर्ये”ति शक्तिदृष्टान्तेन तासां भगवच्छक्तिरूपतायाः  
श्रीशुक्लैकत्वात्, अत एवाग्रिमेषादशाध्याये “अत्रापि पूर्ववदाधिदैविकीभिः शक्तिभिर्लीला वक्तव्ये”ति वक्ष्यन्ति “पूर्ववत्” वर्णतुं वत्  
इत्यर्थः ॥ ३१ ॥ शरत् समभवद् व्यञ्ज्येत्यस्य व्याकृतौ अत एव अस्यां भगवान् रतिमिति साधनसिद्धब्रजसुन्दरीणां फलप्रक-  
रणोक्तां फलरूपां रासक्रीडादिरूपां रतिमित्यर्थः, सामान्यतो रतिस्त्वत्राप्यस्तीति भावः ॥ ३२ ॥

गोस्वामिश्रीगिरिधरलालकृता बालप्रबोधिनी

सङ्कल्पणेनान्वितः सहितः श्रीकृष्णः सम्भोजनीयः सह भोजनयोग्यः सखिभिर्गोपैः सह सलिलस्यान्तिके समीपे शिलाया-  
मुपविश्य गृहादुपानीतं दध्योदनं बुभुजे ॥ २९ ॥ शाद्वलं हरिततृणविशिष्टो देशः । तदुपरि संविश्य चर्वतो वृषादीन् तथा तां  
वृन्दावनस्थामत्यपूर्वां प्रावृट्श्रियं च वीक्ष्य भगवान् तां पूजयांचक्रे बह्वमन्यतेति द्वयोरन्वयः । तेषामुपवेशे हेतुमाह—तृप्तानिति  
यथेष्टचरणेन तृप्तान् । अत एव सुखेन मीलितेक्षणान् ॥ ३० ॥ श्रियोऽपूर्वत्वमेवाह—सर्वभूतमुदावहामिति । सर्वप्राणिनां परमानन्द-  
जनिकामित्यर्थः । तत्र हेतुमाह—आत्मनः शक्त्या आह्लादनोनाम्न्या उपवृंहितां संवद्वितामित्यर्थः ॥ ३१ ॥ एवं प्रावृट्क्रीडां  
निरूप्य शरच्छ्रियमनुवर्णयति—एवमित्यष्टादशभिः । एवं क्रीडापरत्वेन तस्मिन् ब्रजे रामकृष्णयोर्निवसतोः सतोः शरत् समभवत् ।  
तां वर्णयति—विगतानि अत्राणि यस्यां सा । स्वच्छानि अम्बूनि यस्याम्, अपरुषः शान्तोऽनिलो यस्यां सा च सा च ॥ ३२ ॥

अन्वितार्थप्रकाशिका

दधीति ॥ सङ्कल्पणेनान्वितः सहितः श्रीकृष्णः सम्भोजनीयः सह भोजनयोग्यः सखिभिर्गोपैः सलिलस्यान्तिके समीपे  
शिलायामुपविश्य गृहादुपानीतं दध्योदनं बुभुजे । अद्यापि कुण्डतटे भोजनस्थल्यो लोकैर्दृश्यन्ते ॥ २९ ॥ शाद्वलेति द्वयम् ॥ शाद्वलं  
हरिततृणविशिष्टो देशः तदुपरि संविश्य तृणं रोमन्थेन चर्वतः तृप्तान् मीलितेक्षणान् वृषान् वत्सतरान् दम्यान् स्वस्य ऊधसो भारेण  
श्रमो यासां ताः गाश्च वीक्ष्य तथा सर्वभूतानां मुदावहाम् आत्मनः शक्त्या आह्लादनोनाम्न्या उपवृंहितां संवद्वितां तां प्रावृट्श्रियं  
च वीक्ष्य भगवान् तां पूजयांचक्रे बह्वमन्यत ॥ ३०-३१ ॥ एवमिति ॥ एवं क्रीडापरत्वेन तस्मिन् ब्रजे रामकेशवयोर्निवसतोः सतोः  
विगतानि अत्राणि यस्यां स्वच्छानि अम्बूनि यस्याम् अपरुषः शान्तः अनिलो यस्यां सा च सा च शरत्समभवत् ॥ ३२ ॥



### श्रीगोपालानन्दमुनिविरचितं निगूढार्थप्रकाशव्याख्यानम्

संभोजनीयैः संभोजयितुमर्हैः ॥ २९ ॥ शारदाः हरिततृणानि विद्यन्ते यस्यां सा शाद्वला भूमिस्तस्या उपरि भक्षितवृत्तं पुनश्चर्वतो वृषादीन् संविश्य स्थापयित्वा सम्यक् ऊधोसंभारेण श्रमो यासां भारेण श्रमो यासां ताः गाः ॥ ३० ॥ आत्मशक्त्या स्वकालशक्त्या उपवृंहितां वृद्धिप्रापितां ॥ ३१ ॥ इदानीमध्यायशेषेण शरच्छोभां वर्णयन्नाह एवमिति व्यभ्रा अभ्रैर्वजिता स्वच्छन्दं निर्मलजला चासौ अपुरुषानिलाशांतवाता च शरत् ॥ ३२ ॥

### भगवत्प्रसादाचार्यविरचिता भक्तमनोरञ्जनी

दध्योदनमिति ॥ कदाचिदिति शेषः । उपानीतं स्वगृहादानीतं, दध्योदनं दधिसहितं भक्तं, सलिलान्तिके स्वच्छयानीव समीपे, शिलायां पात्रभूतायां, संकर्षणान्वितं भगवान्, संभोजनीयैः सहभोक्तव्यैः, गोपैः सह, वृभुजे ॥ २९ ॥ शाद्वलोपरीति ॥ प्रावृडिति च ॥ क्वचित् शाद्वलोपरि हरिततृणाकीर्णप्रदेशे, संविश्य उपविश्य, चर्वतो रोमन्थं कुर्वाणान्, मोलिते ईक्षणे येषां तान्, तृणान् वृषान्, वत्सतरान्, स्वोद्योभारेण स्वापीनभारेण श्रमो यासां तास्ताः, गाश्च वीक्ष्य, भगवान्, सर्वेषां भूतानां मुदमावहतीति तां, आत्मशक्त्या स्वसंकल्पात्मिकया शक्त्या उपवृंहितां प्रवृद्धिं गतां तां, प्रावृट्श्रियं वर्षत्तुलक्ष्मीं च वीक्ष्य, पूजयामक्रे बह्वमन्यत । इति द्वयोरेकान्वयः ॥ ३०-३१ ॥ अथ शरदागममाह ॥ एवमिति ॥ तस्मिन् प्रसिद्धे व्रजे, एवमित्थं, निवसतो रामकेशवयोः, विगतान्यभ्राणि यस्यां सा, स्वच्छान्यम्बूनि यस्यां सा अपरुषः सुखस्पर्शः अनिलो वायुर्यस्यां सा च सा च, शरत् शरद्वत्, समभवत् प्रावर्तत ॥ ३२ ॥

### श्रीहरिसुरिविरचितं श्रीभक्तिरसायनम्

दध्योदनमिति : १०.२०.२९.

क्वचित्सर्वं चापि सुयोगयुक् प्रभुर्जडेऽप्यतिस्वच्छरसेऽतिनिर्मले ।

सहाप जीवैरनुसारभोजिभिर्भुङ्क्ते स्वसत्त्वं त्विति स व्यबोध्यत् ॥ ३९ ॥

तत्त्वज्ञाद् योगिवर्यादपि भवविपिने प्रीतिदं भूरि मन्ये भक्तं प्रेमामृताक्तं जडमपि हृदयं भक्तिभाजां तवास्मिन् । स्पष्टं चैतद् गुहायां तस्वरविवरे कन्दमूलादिबाह्ये श्रीश त्वं भुक्तवानस्यभिलषितमलं चारुदध्योदनं यत् ॥ ४० ॥

शाद्वलेति : १०.२०.३०.

युक्तमक्षीणि सम्मील्य योगिनोऽच्युतचिन्तकाः । चित्रमत्र तु संयुक्ता गावोऽप्यासंस्तथाविधाः ॥ ४१ ॥

प्रावृट्श्रियमिति : १०.२०.३१.

सूर्यादिद्विजरोधिनीं जडमयीमत्यन्तपङ्कोद्भवां प्रायः पङ्क्तिजिवनां कलिमिव प्रावृट्श्रियं श्रीपतिः ।

अस्त्येषाऽपि समस्तमामकविभूत्यन्तगतेति प्रभूर्लालालम्बित-चारुदेहवसितस्तां पूजितामादधे ॥ ४२ ॥

भूयः सत्सुखहा निदाघसमयोऽप्यासीद्वसन्ताधिकश्रीः श्रीमाधवनीरदोदित-कृपासारामृतासारतः ।

एषा तु स्फुटमेव सत्सुखगतिर्नित्यामृतेज्याधरा गोपीवन्नयनोत्सवाय समभूत् प्रावृट् तदेतत्क्षमम् ॥ ४३ ॥

कान्तोल्लासि भुजङ्गमञ्जुशयनो यः पल्लवालङ्कृतो राकोत्फुल्लतानुकूलगतिमत्सौगन्ध्यरम्यस्थितिः ।

यां सोऽपि प्रसमीक्ष्य सत्त्वविभवां चित्राम्बरां माधवः सर्वतुप्रभुस्तुको यदभवत्तत्प्रावृडीड्योचिता ॥ ४४ ॥

श्रीगोविन्दहृगद्वनिः सृतकृपापीयूष-सिताङ्गकाः पाला एव न केवलं सपशवोऽप्याश्रं जातास्तदा ।

किन्त्वद्रिद्रुमवीरुदक्षम-विपिनारामाभिरामाऽवनिः सर्वाऽऽसीत् सरसेत्यबोधि मुनिना प्रावृट्प्रशंसाकृता ॥ ४५ ॥

कृत्वा कृष्णकृपामपारसुखदां दावान्नितापापहां भक्तान् यत्सुखं सार्थवृद्धिविभवैः पुष्पासि तृष्णाकुलान् ।

एतत् त्वद्व्रतपालनैक-निपुणप्रज्ञं स यज्ञोद्भवं पर्जन्यं यदवर्णयन् मुनिरिदं युक्तं न को वा वदेत् ॥ ४६ ॥

मधुहाऽपि माधवोऽसौ श्रावणरसदो बभूव चित्रमिदम् । निर्मल-गोकुलभाजां चित्रान्तरमपि यदा स भाद्रपदः ॥ ४७ ॥

पङ्को वा कीर्तिर्वा वसुविनियोगाद्यथा कलौ भवति । नान्ययुगेषु तथेति प्रायोऽन्तिमयुगमरूपि तन्मिषतः ॥ ४८ ॥

एवं व्यङ्ग्यपथा चतुर्युगगतिं प्रादृश्यं भूयः कृताचारम्भं प्रविवक्षुणा च मुनिना प्रायः शरद्वर्णनम् ।

तत्तद्वर्णनदर्शकार्यविलसद्-दृष्टान्तजातं समारब्धं भाति सुधीभिरप्यनुपदं द्रष्टव्यमौर्त्योर्ज्जितम् ॥ ४९ ॥

शरदिति : १०.२०.३२.

नास्त्यधुना मेघांशः पृथक् पृथक् वागुदेति निखिलमुखात् । स्पष्टं यदा तदेव कृतयुगसंस्थेत्यभूत् स्फुटं शरदि ॥ ५० ॥

यदा विष्णुपदं भाति शुद्धं भूतगणस्तथा । तत एव स्फुटं ज्ञेया कृतादि-त्रियुगस्थितिः ॥ ५१ ॥



## कृष्णप्रिया

कभी जल के पास ही किसी चट्टान पर बैठ जाते और वलरामजी तथा ग्वाल-वालों के साथ मिलकर घर से लाया हुआ दही-भात आदि के साथ खाते ॥ २९ ॥ वर्षा ऋतु में बौल, बछड़े और यनों के भारी भार से थकी हुई गौएँ थोड़ी ही देर में भरपेट घास चर लेती और हरी-हरी घास पर जुगाली करती रहती, वर्षा ऋतु की सुन्दरता अपार थी वह सभी प्राणियों को सुख पहुँचा रही थी इसमें सन्देह नहीं कि वह ऋतु, गाय, बेल, बछड़े सब के सब भगवान की लीला के ही विलास थे फिर भी उन्हें देखकर भगवान बहुत प्रसन्न होते और बार-बार उनकी प्रशंसा करते ॥ ३०-३१ ॥ इस प्रकार श्याम और वलराम बड़े आनन्द से व्रज में निवास कर रहे थे । इसी समय वर्षा बीतने पर शरद ऋतु आ गई । अब आकाश में बादल नहीं रहे, जल निर्मल हो गया, वायु बड़ी धीमी गति से चलने लगी ॥ ३२ ॥

‘शरदा नीरजोत्पत्त्या नीराणि प्रकृतिं ययुः । अष्टानामिव चेतांसि पुनर्योगनिषेवया ॥ ३३ ॥

व्योम्नोऽब्दं भूतशावत्यं भुवः पङ्कमपां मलम् । शरज्जहाराश्रिणां कृष्णेभक्तिर्यथाशुभम् ॥ ३४ ॥

सर्वस्वं जलदा हित्वा श्विरेजुः शुभ्रवर्चसः । यथा त्यक्तैषणाः शान्ता मुनयो मुक्तकिल्बषाः ॥ ३५ ॥

गिरयो मुमुचुस्तोयं क्वचिन्न मुमुचुः शिवम् । यथा ज्ञानामृतं काले ज्ञानिनो ददते न वा ॥ ३६ ॥

## कर्मक्षमा

अन्वयः—नीरजोत्पत्त्या शरदा नीराणि, योगनिषेवया अष्टानाम् चेतांसि इव पुनः प्रकृतिम् ययुः ॥ ३३ ॥ कृष्णे भक्तिः आश्रमिणाम् अशुभम् हरति, तथा शरद् व्योम्नः अब्दम् भूतशावत्यम् भुवः पङ्कम्, अपाम् मलम् जहार ॥ ३४ ॥ त्यक्तैषणाः मुक्त-किल्बिषाः शान्ताः मुनयः यथा शुभ्रवर्चसः भवन्ति तथा जलदाः सर्वस्वम् हित्वा शुभ्रवर्चसः विरेजुः ॥ ३५ ॥ ज्ञानिनः ज्ञानामृतम् यथा काले ददते, न, वा ददते, तथा, गिरयः क्वचित् शिवम् तोयम् मुमुचुः क्वचित् न मुमुचुः ॥ ३६ ॥

## श्रीधरस्वामिविरचिता भावार्थदीपिका

त्यक्तैषणाः त्यक्ताः पुत्रवित्तलोकैषणा यैस्ते ॥ ३३ ॥ गिरय इति । अयं भावः । न ह्युपाध्यायाः कर्मविद्यामिव ज्ञानिनो ज्ञानामृतं सर्वतो वितरन्त्यपि तु कृपया क्वचिदेव । एवं गिरयः शिवं निर्मलं तोयं क्वचिन्मुमुचुः क्वचिन्न । न पुनः प्रावृषीव सर्वत इति ॥ ३४ ॥ गाधे क्षुद्रे जले चरन्तीति तथा ते भीनादयः ॥ ३५ ॥ अविदन् लेभिरे ॥ ३६ ॥

## श्रीचंशीधरकृतो भावार्थदीपिकाप्रकाशः

सर्वस्वम् सर्वेषां स्वं धनं धनोत्पादकं जलम्, जलादेव सर्वधनोत्पत्तेः प्रसिद्धत्वात् । शुभ्रवर्चसः शुक्लवर्णाः ‘शुक्लशुभ्र-शुचिश्चेत -’ इत्याद्यमरोक्तेः । ‘वर्चो नपुंसकं रूपे विद्यायामपि तेजसि । पुंसि चंद्रस्य तनये’ इति मेदिनी । पुत्रैषणा तु-पुत्रा मे भवेयुस्ते च श्रुतशीलाचारयुक्ताश्चिरजीविनो धनिनो यशस्विनश्च भवेयुरित्येवंरूपा, वित्तैषणा तु-वित्तं मे बहु भवेद्व्ययश्चाल्पो भवेद्यथाकथं धनसमृद्धिर्मे भवत्वित्येवंरूपा, लोकैषणा तु-लोका मां सर्वे श्लाघयंतु कोऽपि मां न निदेत्सुखं च मेऽत्र परत्र च स्यादित्ये-वंरूपा ज्ञेया । मुक्तकिल्बिषाः त्यक्तवासनाः ॥ ३३ ॥ ननु सर्वदा सर्वेभ्यः किमर्थं न ददतीत्याह-अयं भाव इति । उपाध्याया वेदांतातिरिक्तशास्त्राध्यापका यथा कर्मविद्यां सर्वेभ्यो ददति नैवं ज्ञानिनोपीत्याह-अपीति । प्रावृषीव वर्षताविव सर्वत्र नेति भावः ॥ ३४ ॥ गाधजलेचराः अल्पाबुवासिनो मत्स्यादयः । क्षीयमाणम् शुष्यमाणम् । अविदन् प्रापुः । क्षय्यम् क्षेतुं शक्यं क्षीयमाणमिति यावत् ॥ ३५ ॥ शरदकंशरदतुसूर्यः, तज्जम् । एतेन कुटुंबिनो गृहक्लेशं सहन्ते न तु तत्त्यजन्तीति भावः ॥ ३६ ॥

## श्रीमज्जीवगोस्वामिकृता वैष्णवतोषिणी

तेषामुत्तरपक्षे नीरजोत्पत्त्या सहेति योज्यम् ॥ ३३ ॥ यथा कृष्णे जाता भक्तिरेका सर्वेषामेवाश्रमिणामशुभं महाकष्टमयं तत्तद्वर्मानुष्ठानं हरति—

“तावत्कर्माणि कुर्वीत न निविद्येत यावता । मत्कथाश्रवणादौ वा श्रद्धा यावन्न जायते” ॥ इत्यादेः ।

तथा शरदप्येका व्योमादेरावरकत्वात् कष्टमयमब्दादिकं जहार एवं कष्टमयत्वेनैव साम्यं क्रमरीत्या तत्तद्विशेषयोः साम्यव्याख्यायामपि लक्षणापरम्परया तत्तदनुष्ठानसामान्य एव पर्य्यासानन्तं कामादिवासनानां गुरुत्वेवादिमदाश्रमान्तःपाताभावा-त्तद्विनाशकार्यमनियमाद्यनुष्ठान एव तात्पर्यात् किं बहुना यतीनामव्यक्तासक्तचित्तादित्वमपि कष्टमेव “क्लेशोऽधिकतरस्तेषाम-

१. शरदा-वीर, । २. यथा अष्टानि चेतांसि-वीर, । ३. ब्दमभ्रमाशावत्यं-विज. । ४. कृष्णभक्ति-वीर. विज. । ५. न रेजुः-च. पु. टी. । ६. मुक्तकल्मषाः-वीर. विज. । ७. स्वयम्-गो. प्रे. टी. ।



व्यक्तासक्तचेतसाम्" इति श्रीभगवद्गीताभ्यः अन्यतैः तत्र गुर्वर्थोदकाहरणकुम्भमिति गुर्वर्थमुदककुम्भाहरणासुखमित्यर्थः । कामादिवासनामलमिति तद्वासनारूपासुखमित्यर्थः । एवं साङ्ख्यमित्यर्थः । तज्जानताऽसुखमित्यर्थः । किन्त्वाश्रमित्वं न हर्तुमिति तस्मात् भ्रंशस्तु न विवक्षितः ॥ ३४ ॥ कित्त्वपि संसारहेतुः कर्मतत्त्यागादेव त्यक्तैषणाः तस्मादेव शान्ता अक्षुभितचित्ताः ॥ ३५ ॥ गिरय इति तैर्व्याख्यातं तत्र कृपायां हेतुः पात्रसादगुण्यं जयं गिरिपक्षेऽपि गङ्गायमुनादिखातरेखास्वेव न तु क्षुद्रखातरेखास्विति क्वचिद्ग्रहणार्थं मोचनविषयस्यैवोभयत्र विवक्षित्वं नतु तदाश्रयस्येति ॥ ३६ ॥

### श्रीमत्सनातनगोस्वामिकृता बृहद्वैष्णवतोषिणी

भ्रष्टानां केनचिद्विघ्नादिना योगात् स्खलितानामतोऽशुद्धतां गतानि चेतांसि यथा पुनः शुद्धतां यान्तीत्यर्थः । अञ्जादीनां हरणाक्रमाद्यपेक्षया तथैवोक्तिः ॥ ३३ ॥ कृष्णे सर्व्वदुःखहरे भगवति, अन्यत्तैर्व्याख्यातम् । यद्वा, यथा कृष्णे जाता भक्तिरेका सर्व्वषामेवाश्रमिणां ब्रह्मचार्यादीनामशुभं तत्तदाचारदुःखं हरति, ( भा. ११.२०.१९ ) 'तावत् कर्माणि कुर्वीत' इत्यादिवचन-प्रामाण्यतस्तत्तत्कर्मपरित्यागेन तत्तदायासापगमात्, एतच्च श्रीभगवद्भक्तिविलासे एकान्तिलक्षणादौ विवृतमेवास्ति । एवमेकापि शरद् व्योमादीनां चतुर्णां नैर्मल्यमापादयदित्यर्थः ॥ ३४ ॥ त्यक्तैषणत्वादेव शान्ता रागादिरहिताः, मुक्तं कित्त्वपि भक्ति-विघ्न-त्वेन कित्त्वपि तुल्यं शुष्कं ज्ञानं यैः, कल्मषा इति पाठान्तरेऽप्यर्थः स एव । एवं शुभ्रवच्चैः साम्यम्, अतएव विशेषेण पूर्व्वतोऽप्या-ध्वयेन राजन्ति शोभन्ते यथा ॥ ३५ ॥ गिरय इति तैर्व्याख्यातमेव, यद्वा, शिवं निर्मलं क्वचित् कदाचित् मुमुक्षुः, क्वचिच्च न निर्मलं मुमुक्षुः, किन्तु मलिनमेव, प्रायो वृष्ट्यभावेनाप्लवमानावशिष्टस्यैव रक्षणात्, यथा ज्ञानामृतमुत्तमज्ञानं भक्तिमाहात्म्य-विषयकं तत्तत्त्ववेदिनः काले स्वस्य भक्तस्य वा प्रेमोद्रेकसमये तस्मै ददति, अन्यदा त्वात्मादिविषयमेव तुच्छज्ञानं ददतीत्यर्थः ॥ ३६ ॥

### श्रीमद्वीरराघवाचार्यकृता भागवतचन्द्रचन्द्रिका

अथ मुमुक्षूणां हितं दर्शयन्निव समीचीनेदृष्टान्तैः शारदान् धर्मानुवर्णयति — शारदानित्यादिना यावदध्यायसमाप्ति । पूर्वं शारदानि शरत्सम्बन्धीनि नीराणि जलानि निर्मलान्येव स्थितानि अन्तरा प्रावृषि रजोत्पत्त्या पङ्कप्रादुर्भावेन भ्रष्टानीत्युत्तर-स्मादध्याहृतं पुनः प्रकृतिं स्वस्वभावं ययुः यथा योगिनां चित्तानि निर्मलान्येव क्वचिद्योगाद्भ्रष्टान्यापि पुनरपि पुनर्योगनिषेवया प्रकृतिं यान्ति तद्वत् योगभ्रंशेन चित्तकालुष्ये सति पुनर्योगमेव सेवतेति शिक्षितं । शरदा नीरोजोत्पत्त्येति पाठान्तरं नीरजानां मुत्पत्तिर्यस्यां तथा शरदा हेतुभूतया नीराणि प्रकृतिं स्वच्छत्वाप्रकृतिविकारित्वशान्तत्वादिरूपां ययुः उत्तराद्धं तु पूर्व्ववत् ॥ ३३ ॥ व्योम्न इति । क्रमेण व्योमभूतपृथ्वीजलानां चतुर्णामभ्रशाबल्यपङ्कमलानि चत्वारि शरदहरत् यथा चतुर्णामाश्रमिणामशुभं कृष्णभक्तिर्हरति तद्वत् । तत्राब्दं मेघं भूतानां ज्योतिः सलिलमस्तं शाबल्यं सम्पकं वर्षासु तेषां मिथः सम्पक्तां शरदि तद्विवृते-रितिभावः । यथा कृष्णभक्तिः ब्रह्मचारिणो गुरुपदिष्टार्थग्रहणप्रतिबन्धकमज्ञानात्मकमशुभं हरति यथा च गृहस्थस्य विषयसङ्गदोषं वनस्थस्य कदाचिदशक्त्या स्वाश्रमोचितधर्मानुष्ठानप्रयुक्तप्रत्यवायं यथा च यतिनः कृष्णप्राप्तिप्रतिबन्धकं पुण्यपापात्मकं सवालनं कामादिदोषरूपमशुभं हरति तथेत्यर्थः । अनेनावश्यं चतुर्भिरप्याश्रमिभिः कृष्णभक्तिः कार्येत्युक्तम् ॥ ३४ ॥ सर्वस्वमिति । जलदा मेघाः सर्वस्वत्वभूतं जलं हित्वा शुभ्रं वर्चो येषां तथाभूता विरेजिरे यथा मुनयो भगवन्मननशीलास्त्यक्ता दारघनपुत्राणां ईषणाः यैस्तथाभूताः निरस्तपापाः विराजन्ते तद्वत् अनेनावश्यं मुनिभिरीषणास्त्याज्या इत्युक्तम् ॥ ३५ ॥ गिरय इति । पर्वताः क्वचि-न्निर्मलं जलं मुमुक्षुः क्वचित् न मुमुक्षुश्च ज्ञानिनो यथा क्वचित्त्वत्रययाथात्म्यज्ञानात्मकममृतं केभ्यश्चिच्छुभ्यो ददते केभ्यश्च न ददते अनेन सर्वेभ्योपि प्रष्टृभ्यो नोपदेष्टव्यं ज्ञानिभिर्ज्ञानमित्युक्तं, तथैवोक्तं भगवता —

"तद्विद्धि प्रणिपातेन परिप्रश्नेन सेवया । उपदेक्ष्यामि ते ज्ञानं ज्ञानिनस्तत्त्वदर्शिनः ॥" इति ॥ ३६ ॥

### श्रीविजयचवर्जतीर्थकृता पदरत्नावली

शारदा शरत्सम्बन्धिन्या नीरजानां पद्यानाम् उत्पत्त्या प्रकृतिं स्वच्छतां योगभ्रष्टानां पुनर्योगनिषेवया योगाभ्यासेन ॥ ३३ ॥ शरद्व्योम्नः अब्दम् अर्थिभ्यो जलस्य दातारं मेघं जहार वर्षाकालो विरत इत्यर्थः । ततोऽभ्रमशाबल्यम् अभ्रं जलं दधत् मेघः न तु वर्षणं कुर्वन् तन्निमित्तं शाबल्यं व्योम्नः निःस्रवणं जहार अभ्रच्छायाभावात् भुवः पङ्कं कर्दमम् अपां मलं कालुष्यं च अहरत् ततदाश्रमोक्तानुष्ठानं यथावत्स्थितिसूचनायाश्रमिणामित्युक्तम् अशुभं पातकम् ॥ ३४ ॥ सर्वस्वं जलं शुभ्रवर्चसः धवलवर्णाः त्यक्ता पुत्रादि-दुष्टैषणा यैस्ते तथा ॥ ३५ ॥ शिवं जलं जान्वाननूपानूपस्थलभेदाभिप्रायेण निरीक्षेणाञ्जनमोक्षामोक्षी ज्ञानिनां ज्ञानदानादाने योग्यायोग्यमुहूर्तामुहूर्तकालभेदविवक्षयेति ज्ञातव्यम् ॥ ३६ ॥

### श्रीमद्विद्वनाथचक्रवर्तिकृता सारायंदर्शिनी

व्योम्नोऽभ्रमिति साधनक्लेशेन तुल्यं क्लेशश्चात्र क्लेशोऽधिकतरस्तेषामव्यक्तासक्तचेतसामित्यत्र श्रीगीतासूक्तेः ॥ ३४-४० ॥ नीरजानामुत्पत्तिर्यस्यां तथा शरदा हेतुना अत्र भक्तियोगनिषेवया साम्यं शरदः भगवत्स्फुरणेन साम्यं नीरजस्येती-मुपादेया ॥ ३३ ॥ व्योम्न इति । व्योमादीनां चतुर्णां चतुरो मलान् शरज्जहार यथा आश्रमिणां चतुर्णां सत्सङ्गप्रादुर्भाता भक्तिः



अशुभम् आश्रमानुष्ठेयकृत्यरूपम् अमङ्गलं दुःखं यथा हरति भक्तिमतां वर्णाश्रमधर्मानधिकारादेव तत्तदकरणात् तथाहि ब्रह्मचारिणां कर्मगुणसत्तिप्राप्तगोचारणादिकलेशं भक्तिर्यथा हरति तथा शरत् व्योम्नोऽभ्रमावरकं मेघम् अभ्रमिति पाठः यथा च गृहिणः श्राद्धादिविधिप्राप्तकुटुम्बादिसाङ्कर्यकलेशं भक्तिर्हरति तथा शरदि भूतानां शावल्यं वर्षासु वृष्टिभयादेकत्र वसतां सम्मदं हरति शरदारम्भ एव तेषां पृथक् पृथक् स्थानगमनात् यथा च वनस्थस्य मलधारणकलेशं भक्तिर्हरति एवं भुवः पङ्क्तं शरत् यथा च यतीनां ब्रह्मजीवैक्यभावनाकलेशरूपं मालिन्यं भक्तिर्हरति “क्लेशोऽधिकतरस्तेषामव्यक्तासक्तचेतसाम्” इति गीतोक्तेः एवमेषां मलं शरदित्युपादेया ॥ ३४ ॥ त्यक्तैषणाः त्यक्ताः पुत्रवित्तलोकैषणाः यैस्ते इतीयमुपादेया ॥ ३५ ॥ ज्ञानामृतं भगवत्तत्त्वोपदेशं ज्ञानिनो नारद-भरतप्रह्लादादयः व्याधरहृगणदेत्येवाकलादिषु ददते अन्यत्र न ददते इति कृतार्थब्रूयैवोपादेया तेषां गिरिणां च स्वभाव एवायम-चित्यत्वात्ताञ्ज युक्त्योर्जनीया पात्रसाद्गुण्यादेर्हेतुत्वे तेषां तुल्यदर्शित्वं तत्कृपायाश्च निरुपाधित्वं व्याहृतं स्यादित्यवधेयम् ॥ ३६ ॥

### श्रीमच्छुक्तेवकृतः सिद्धात्प्रदीपः

नीरजानामुत्पत्तिर्यथा शरदा कृत्वा नीराणि प्रकृतिं प्रावृत्सङ्गजदोषपरित्यागपूर्वकं स्वकीयन्निर्मलं स्वभावं ययुः भ्रष्टानां दुष्टसंश्लेषेण मलिनचित्तानाम् ॥ ३३ ॥ व्योम्ना इति मुमुक्षोर्ब्रह्मचारिणः समावर्तनमशुभमेव गृहाश्रमे महागते पतितस्यैव प्रायः पुनर्निर्गमासम्भवात् वनितातनयादिवशीभूतस्य वैराग्यासम्भवात् अत एवोक्तं “कौमारे आचरेत् प्राज्ञः” इत्यादि जाता तु कृष्णे भक्तिस्तदशुभं हरति श्रीकृष्णस्वरूपगुणादियाथात्म्योपदेष्टृश्रीगुरुसेवानुरूपे नैष्ठिके ब्रह्मचर्ये श्रीकृष्णसाधने मुमुक्षुं स्थापयति “यदिच्छन्तो ब्रह्मचर्यं चरन्ति तत्ते पदं संग्रहेण प्रवक्ष्ये” इति श्रीमुखवचनात् गृहस्थस्य वनितातनयादिसाङ्कर्यं परमात्मस्वरूपादि-श्रवणमननादिप्रतिबन्धकतयाशुभमेव तत् सा हरति “मत्कृतेत्यक्तकर्मणः त्यक्तस्वजनबान्धवा” इत्युक्तत्वात् वनस्थस्य मलधारण-कलेशरूपमशुभं सा हरति कृष्णभक्तौ जातायां मालिन्यस्य दूरतो हेयत्वात् यतीनां च एकलत्वेन भ्रमणरूपमशुभं सा हरति बहुकृष्ण-दाससंयुते तीर्थे तं स्थापयति एवं चतुर्णामाश्रमिणां यथा कृष्णे भक्तिरशुभं हरति तथा व्योमादिनामब्दादीन् शरत् जहार अहर-दित्यर्थः ॥ ३४ ॥ शुभं वचो येषां त्यक्ता ऐहिकानुष्मिकभोगेयणा यैस्ते ॥ ३५-३६ ॥

### श्रीवलदेवविद्याभूषणकृता वंणवानन्विनी

नीरजानामुत्पत्तिर्यस्यां तथा शरदा हेतुना प्रकृतिं स्वच्छताम् उपादेयेयम् ॥ ३३ ॥ व्योमादीनां चतुर्णां चतुरो मला-नवादिरूपां शरज्जहार यथा ब्रह्मारिप्रभूतीनां चतुर्णामाश्रमिणां सत्प्रसङ्गाज्जाता कृष्णे भक्तिस्तत्तदाश्रमगतमशुभं कष्टरूपं मलं हरति तथाहि गुरो निवसतो वर्णिनस्तदर्थोदकाहरणादिकं कष्टं भक्तिरिव व्योम्नोऽब्दं शरदहरत् गृहस्थस्य ऋणत्रयापनुत्तये कल-त्रादिसाङ्कर्यं भक्तिरिव वृष्टिहेतुकं भूतानां शावल्यं शरदहरत् वनस्थस्य नखकेशमलादिकलेशं भक्तिरिव भुवः पङ्क्तं शरदहरत् यते-कामादिवासनां भक्तिरिवायां मलं शरदहरत् भक्तौ सत्यामाश्रमधर्मपरित्यागस्तस्यां सर्वानर्थविनाशकत्वात् स्वयं फलरूपात्वाच्चेति प्रसिद्धेरित्युपादेयेयम् ॥ ३५ ॥ त्यक्ताः पुत्रवित्तलोकैषणा यैस्ते इत्युपादेयेयम् ॥ ३६ ॥ गिरय इति आचार्याह्यधिकारिणि ब्रह्मविद्या-मुपदिशन्ति न च यत्र क्वापि एवं गिरयः शिवं जलं क्वचिदेव मुमुक्षुः केचित्तु नेति एवमाह सूत्रकारः “अनाविष्कुर्वन्नन्वयादि”ति कर्मविद्यान्तु सर्वत्रोपदिशन्ति प्रावृषीव वारीत्युपादेयेयम् ॥ ३६ ॥

### श्रीसत्यधर्मकृता श्रीभागवतटिप्पणी

यथा शान्ताः सशमा मुक्तकल्मपास्त्यक्ता ईषणाः पुत्रादित्रिकेषणा इच्छा यैस्ते मुनयो राजन्ते तथा जलदाः सर्वस्वं सर्वं धनरूपं जलं हित्वा त्यक्त्वा शुभ्रवर्चसः सन्तो विरेजुः ॥ ३३ ॥ यथा ज्ञानिनो ज्ञानामृतं ज्ञानरूपममृतं कालेऽधिकारानधिकारी विलस्य ददते न वा ददते तथा गिरयः पर्वतास्तोयं क्वचिन्मुमुक्षुः । यत्र निर्झरास्तत्र क्वचिच्छिवं जलं न मुमुक्षुस्तत्र प्रदेशे । शिवं मोक्षे सुखे भद्रे सलिलेऽप्येति विश्वः ॥ ३४ ॥ अन्वहं क्षयं सत्कर्मभिः क्षेतुं शक्यमायुस्तथा मूढाः कुटुम्बिनो नरा न जानन्ति यथा तथा । गाधजले चरा अल्पजलचारिणः । चरेष्ट इति टः । हलदन्तादित्यलुक् । क्षीयमाणं जलं तत्क्षयप्रकारं नाविन्दन् न व्यजानन् । क्षयजयौ शक्यार्थं इति स्मरणात्क्षेतुं योग्यं क्षयं । पाठान्तरं तु क्वाचित्कमिति न धृतमव्याकृतं च ॥ ३५ ॥ यथा दरिद्रः कृपणो दोनोऽविजितानीन्द्रियाणि येन स कुटुम्बी अनेन तत्पोषणानिर्वाहात्तार्पं विन्दति तथा गाधवारिचरा अपजलकृतालया मत्स्याद्याः शरदकंजं शरत्सम्बन्धो योऽर्कः सूर्यस्तस्माज्जायत इति स तथा तं तापमविन्दन्नापुः ॥ ३६ ॥

### श्रीसुबोधिनी

शुद्धव्यर्थमस्याः प्रवृत्तिरिति षोडशकलासहितजीवस्य सप्तदशात्मकस्य शुद्धस्थले ।

जलानां सर्वभूतानामभ्राणां ज्ञानिनां तथा । कुटुम्बिनां दरिद्राणां विरक्तानां विमुक्तिनाम् ॥ १ ॥  
योगिनां गोपिकानाञ्च शरत्सम्बन्धतो हरिः । दश दोषान् निवार्याथ चित्तस्यापि निवार्य च ॥ २ ॥  
सर्वानशोभयद् देवः षड्गुणैश्चन्द्रमानवाः । गावः पद्मानि भूमिश्च वर्णाश्रवै विभाविताः ॥ ३ ॥  
शरदः कार्यमेतावद् भगवानविशद् यतः ॥ ३३ ॥



तत्र प्रथमं जलानां दोषं निवर्तितवतीत्याह शरदेति, अद्भिः सर्वशुद्धिस्ताश्चेन् निर्मलास्तदा सर्वमेव शुद्धं भवेत्, शुद्धो प्रकार उच्यते शरदेति, कमलोत्पत्तिः शरदेव, निर्गतं रजो यस्मादिति नीरजं, सर्वमेव जलरजो भौतिकं भूमौ विलाप्या-  
ध्यात्मिकं स्वरूपभूतं कृत्वाधिदैविकं शुद्धं मकरन्दात्मकं स्वस्मिन् कृत्वा सर्वमेव रजो दूरीकरोत्यतो नीरजमित्युच्यते, तानि  
चेदुत्पन्नानि तदा दोषस्य निवृत्तत्वान्नीराणि प्रकृति ययुः, नीरे जातानेत्यपि व्युत्पत्तिरतः पुत्रे जातेस्वयमपणो भवति तदा  
प्रकृतिं प्राप्नोत्यन्यथा ऋणेन पीडित एव स्यात्, न केवलमेतद् भौतिकदोषनिवृत्त्यर्थं शरदेवं करोति किन्तु भगवत्क्रोडाव-  
मन्तरपि हृदयकमलविकासेन हृदयं गुणातीतं भवति, तत्र शरद् योगमुत्पादयन्ती तथा करोतीति योगो दृष्टान्तत्वेनोच्यते.  
अथ वा शनैः शनैः शुद्धिर्योगे भवतीति तदर्थं दृष्टान्तः, तदाह भ्रष्टानामिव चेतांसोति, भ्रष्टा योगस्रष्टास्तेषां चेतांस्यपि  
भ्रष्टानि भवन्ति, तानि पुनर्योगसेवया वृत्तिरूपस्य रजसो निरोधं प्राप्नुवन्ति ॥ ३३ ॥ एवं सर्वशुद्धिहेतुभूतस्यान्तःकरणस्य जलस्य  
च शुद्धिमुपपाद्य महाभूतानां शुद्धिं कथयन्नाश्रमाणां शुद्धिप्रकारमाह महाभूतानि चेच्छुद्धानि तदा देहः शुद्धो भवेदाश्रम-  
शुद्ध्या धर्मः शुद्धः, तदर्थमाह व्योम्नोब्दमिति व्योम्न आकाशस्य मेघा एव मलहृत्वा, भूतशबलताग्निवाद्योमलं स्याद्वि-  
शुद्धये तत्सम्भवाद् भुवः पङ्क्तु एव मलमपामपि पङ्क्तु एवेति, एवं पञ्चमहाभूतानां शरज् जहार, इयं च शरदाश्रमाणामपि मलं  
दूरीकरोति वर्षासु स्वधर्मस्य निरुद्धत्वान् न्यासिनामेकत्रात्मभोजनेन दोषोत्पत्तिसम्भवाद् ब्रह्मचारिणो गुरुसेवायां सङ्कोचसम्भवाद्  
गृहस्थस्य कालाज्ञानात् कर्मलोपसम्भवाद् वनस्थस्य च सङ्ग्रहादिना दोषसम्भवात् तत् सर्वं निवर्तयति शरत्, तस्या भगवत्-  
सान्निध्यादाधिदैविकवद् दोषनिवर्तकत्वं जातमिति दृष्टान्तेनाह कृष्णे भक्तिर्यथेति, भक्तिश्च हृदयाकाशशोकं दूरीकरोति नेत्र-  
जलजननादब्दो भूतानां शबलता त्रिविधजीवानां किमौरितत्वं भक्तिर्दूरीकरोति, तस्य प्रवर्तक आसन्न्यो वाग्निर्वत्येको दूरी-  
करोत्यपरो ज्वालयति, भुवः पङ्क्तुमपि प्रसाददानाद् दूरीकरोति भक्त्या भावितौ चरणौ भक्तानां हृदये स्नेहेनाद्रौ जलाद्रौ  
दूरीकुरुतः, तावेव हि भूः, अपां सर्वासामेव मलं भक्तो दूरीकरोतीति प्रसिद्धमेव, ब्रह्मचर्ये च गुरवे जलदानमस्ति भक्तिश्च तद्  
दूरीकरोत्यलौकिकदानसामर्थ्यात्, भूतैः सह शबलता गाहस्थ्ये भवति भक्त्या तन्निवृत्तिः स्पष्टैव, भूस्थानीयो वनवासस्तत्र मल-  
धारणं धर्मः, भगवद्भक्तिस्तु भगवत्सेवार्थं तद् दूरीकरोति, अपां बहूदकादीनां मलं परिभ्रमणादिकलेशं भगवदायतने निल-  
स्थितिसम्भवात्, किञ्चाशभं पापमपि दूरीकरोति यदनिवार्यं तत्संस्कारार्थमुत्तरक्रिया ॥ ३४ ॥ एवमेषां दोषान् दूरीकृत्याश्रौ-  
पादकानां मेघानां दोषान् दूरीकृतवतीत्याह सर्वस्वमिति, यथा मरणकाले न कोपि किञ्चित् नेतुं शक्नोत्येवं शरत्कालेपि मेघा-  
किञ्चित् स्थापयितुं न शक्ताः सर्वस्वत्याग एव सर्वप्रायश्चित्तं स्वधर्मवदिति स्वधर्ममाह जलदा इति, हित्वा ज्ञानपूर्वकं तत्  
शुभ्रवर्चसो भूत्वा विरेजुः, पापस्य हि रूपं नीलिमा पुण्यस्य शुक्लमतो मेघानां नीलं रूपं गतं शुभ्रं च जातं तदाह शुभ्रेति,  
शुभ्रं वर्चस्तेजो येषामिति, न केवलं शुभ्रत्वमात्रेण सम्यक्त्वं केशादिषु व्यभिचारादत आह विरेजुरिति, विशेषेण दीप्तिपुत्ता  
जाताः कालवशादेवैवम्भूता जाता इति, तदा नापि रमणं नापि दीप्तिरित्याशङ्क्य दृष्टान्तेन तद्दोषनिवृत्तिपूर्वकं शाश्वतो दीप्तिमाह  
यथेति, अन्तःकरणं हि चतुर्विधं तत्र चतुर्विधोपि दोषश्चेद् गच्छति तदा बहिस्त्यागादिना दीप्तिमान् भवति, तदभावे न  
शोभते तत्र चित्तस्यैषणात्रयं दोषो बद्धेर्घोरविमूढत्वं मनसो बहिर्विषयत्वमहङ्कारस्तु सन्निपातरूपो दोषात्मक एव  
तदत्र क्रमेणैव तेषां निराकरणमाह त्यक्ता ईषणा ये, ईषणात्रयं तत्र लोकेषणा द्विविधा भुवनजनभेदाद् वित्तैषणा सर्वविषयरूपा  
अर्थैषणा नाम दारेषणा पुत्रसहिता, अनेन धर्मार्थकामा उक्ताः, त्रिवर्गपरित्याग ईषणात्रयाभावः शान्तिः सत्त्वादपि भवति तदा  
सति गुणान्तरोद्भवे सा निवर्तते, अतः शान्ताः स्वरूपेणैव शुद्धसत्त्वरूपेण वा 'मनसैवैतदाप्तव्य'मिति श्रुतेः, आत्मप्रवर्णं मनो येषां  
ते मुनयः, मुक्तं कित्त्विषमहङ्कारात्मकं यैः, एवं त्यक्तदोषा बहिः सर्वपरित्यागेन शुद्धा अपि भवन्ति प्रकाशमानाश्च, एतच्छरदेव  
भवति भगवत्सहितया, अत एवाग्रे वक्ष्यति, 'सर्वाः शरत्काव्यकथारसाश्रया' इति ॥ ३५ ॥ एवं शरत्कृतां दोषनिवृत्तिमुक्त्वा  
गुणानाह गिरयो मुमुचुरिति, ज्ञानं हि गुणोन्तःसारेष्वेवेति तच्च ज्ञानं शुद्धं सर्वदोषनाशकं तदत्र जलं निरूपयन् दृष्टान्तेन  
निरूपयति, पर्वताः क्वचित् तोयं मुमुचुः क्वचिन् न यत्र झरणादिमार्गो भवति तत्र मुञ्चन्त्यन्तःस्थितं जलं न तु वर्षाद्भूतं  
तदाह शिवमिति, शान्तं शीतलं सुस्वादु, महतां ह्यन्तस्तापाभावान् न सूर्यादिनापि तेषां तापः शक्यते कर्तुं, तेषामुभयरूपत्वं  
बुद्धिकृतमाहोस्वित् स्वाभाविकमिति विचिन्त्य स्वाभाविकत्वे शरदो न कापि प्रतिष्ठेति ज्ञानकृतत्वं वदन् शरदस्तत्र प्रयोजकतामाह  
यथा ज्ञानामृतमिति, ज्ञानमेवामृतं मरणनिवर्तकं काले शुद्धेवसरे पुरुषविशेषे स्वयं ज्ञानपूर्णा अपि देशकालाधिकारिणो दृष्टा  
ज्ञानयोग्याश्चेदुत्तरत्र सम्प्रदायनिर्वाहका अमार्गरहिता विचार्यैव ज्ञानप्रदाश्चेत् तदा ददतेन्यथा तु न ददत इति, 'विद्यया सहितो  
विद्वान् अत्रियैर्वाविचारयन्, न त्वयुक्ताय तद् दद्यात् कथञ्चिदितिनिश्चयः', शुद्धिः सर्वा शरत्कृतेति शरदः प्रयोजकत्वम् ॥ ३६ ॥

### ( १ ) श्रीप्रभुचरणविरचिता श्रीटिप्पणी

महाभूतशुद्धयुक्तिप्रस्तावे तन्मध्यपातित्वेन द्वितीयेपि श्लोके अपां मलमित्युक्तमन्यथा पीनस्वत्वं स्यादित्याशयेनाहः  
एवं पञ्चमहाभूतानामिति ॥ ३४ ॥



( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

शरदेत्यत्र नीरजपदव्युत्पत्तौ सकारलोपश्चक्षोः सूर्य'इतिवद् बोध्यश्छन्दस्त्वात्, अन्तरपीत्यव्यात्मं, अन्तःप्रकृतिभाव-  
प्रापणं व्युत्पादयन्ति हृदयेत्यादि तथा च दृष्टान्ते हृदयकमलस्य भगवद्गुणेन विकासे 'मन्त्रिष्ठं निगु'णं स्मृत'मितिवाक्यात् सर्वात्म-  
भावे हृदयं गुणातीतं भवतीत्यर्थः, नन्वव्यात्ममेवङ्कुरणं कथं गम्यत इत्यत आहुस्तत्रेत्यादि तथा च जले कमलयोगमुत्पादयन्ती  
तथा करोतीत्यव्यात्मं 'योगश्चित्तवृत्तिनिरोधो'त्र दृष्टान्तोक्रियतेतो दृष्टान्तदार्ष्टान्तिकवलात् तथा गम्यत इत्यर्थः, अस्मिन् पक्षे  
भ्रष्टानामितिपदस्यानन्वयात् पक्षान्तरमाहुरथ वेत्यादि, वृत्तिरूपरजस इति चेतोवृत्तिरूपस्य वैकल्पिकज्ञानस्य ॥ ३३ ॥  
व्योम्नोब्दमित्यत्र यथा पूर्वपक्षे शोधकद्वयमुक्तं तथात्र तच्छोध्यद्वयमेकत्रोच्यत इत्याशयेनाहुर्महाभूतानामित्यादि, मेघा एव  
मलरूपा इति निर्मेय आकाश 'निर्मलमाकाश'मितिप्रयोगात् ते तथा, भूतावकाशदातृत्वरूपव्योमकार्यप्रतिरोधकत्वात् तथा, अत्र  
मलपदमन्दादिषु चतुषु विशेषणत्वेनान्वेति, मलत्वं च विवर्तितकार्यप्रतिरोधकत्वं न तु स्वसजातीयासारांशत्वमिति बोध्यं,  
व्योमादित्रयस्य कण्ठोक्तत्वाद् भूतशाबल्यपदे भूतपदमग्निवायु सङ्गृह्यत् तच्छाबल्यस्यैव तन्मलत्वं बोधयतीति तदुपादयन्ति  
स्पर्शार्थमित्यादि, बहिःशुष्कस्य स्पर्शार्थं वर्षाकालेग्निवाय्वोः साक्षादपेक्षितत्वेन वर्षासु वातकोपेन क्षुब्धभावे तदर्थमग्निजनकौषघा-  
देपेक्षितत्वेनान्तरपि तच्छाबल्यस्य सम्भवात्, एवं पञ्चेत्यादेस्तात्पर्यं टिप्पण्यामाहुर्महाभूतेत्यादि, सुबोधिण्यामध्यात्ममाश्रमाशुभ-  
हरणेपि शरदन्वयोस्तीत्यभिप्रायेणाहुरियं चेत्यादि, ननु शरददृष्टान्ते भूताश्रमयोर्दोषहरणं कथं तयोराध्यात्मिकत्वादित्याकाङ्क्षायां  
तदुपादयन्ति भक्तिश्चेत्यादि, 'कोन्योर्थोस्यावशिष्यत' इत्यादिवाक्याद् भक्तिस्तथाब्द इति शोक इतिशेषः, त्रिविधजीवानां  
किमोरितत्वमिति देवमनुष्यासुराणां सात्त्विकराजसतामसानां परस्परसङ्गः, ननु स्वभावभेदे विद्यमाने कथं स भक्त्या च कथं  
तन्निवृत्तिरित्यत आहुस्तस्येत्यादि, आसन्न्यो हीन्द्रियव्रलजनेन लौकिककार्ये प्रवर्तकोग्निश्च वागघिष्ठाता तत्प्रेरणेन सङ्गजनकोतः-  
सङ्गस्य तत्कृतत्वात् तद्दोषत्वं जातायां तु भक्तौ स एव लौकिके कार्ये बलं न जनयति प्रत्युत तत्सङ्गं दूरीकरोत्यग्निश्च तादृशसङ्गार्थं  
न वाचं प्रेरयति प्रत्युत तद्विरुद्धं वादयन् ज्वालयतीत्यतो भगवत्कृपया जाताया भक्तेः सहायभूतावेताविति तथेत्यर्थः, भुवः  
पङ्कमिति हृदयभुवः कामादिविकारं, प्रसादस्य तन्नाशकत्वं च 'त्वयोपभुक्तस्त्रगन्ध' इत्यादौ सिद्धं, ननु हृदयभुवो भौतिकत्वेन  
जलस्यापि सत्त्वात् तन्नाशभावेवस्थाविशेषादिजनितपङ्कनाशेपि पुनः पङ्कः स्यादित्यत आहुर्भक्त्येत्यादि, जलाद्रतामिति शोकादि-  
जयजलाद्रतां, तत्रोपपत्तिमाहुस्तावेव हि भूरित्याधिदैविकभूरूपौ वैश्वानरविद्यायां 'पृथिव्येव पादा'वितिश्रुतेः, तथा च तयोः  
स्वाधिभौतिके पङ्कनिवर्तनमावश्यकमतो मृदाधिक्ये जलाभाववत् ताभ्यामेव तदाद्रतानिवृत्तिरित्यर्थः, नन्वेवमाध्यात्मिकभूतशोध-  
कत्वमेवायति न त्वाधिभौतिकभूतशोधकत्वमित्याशङ्क्य भक्तेर्वर्जितदोषनिवर्तकत्वमप्याहुरपामित्यादि, प्रसिद्धमिति 'भवद्विधा  
महाभागास्तोर्धीभूताः स्वयं प्रभोः तीर्थीकुर्वन्ति तीर्थानि स्वान्तःस्थितगदाभूते'तिवाक्यात् प्रसिद्धं, नन्वेवमप्यशोधकत्वेपि कथमन्य-  
भूतशोधकत्वमित्याकाङ्क्षायामाश्रमसम्बन्धि बहिर्भूतशोधकत्वमाहुर्ब्रह्मेत्यादि, जलदानमस्तीत्येके शाखिनो'ग्निमधीयाना उपा-  
ध्यायस्योदकुम्भमाहरन्ती'ति शावरभाष्ये 'विद्यायां धर्मशास्त्र'मिति सूत्रेनुवादात्, अलौकिकदानसामर्थ्यादिति 'पत्रं पुष्प'मिति-  
वाक्येन भगवत्प्रीतिजनकार्यदानसामर्थ्यात्, तत्र मलधारणं धर्म इति 'केशरोमनखश्मश्रुमलानि विभृयाद् दतो न घावे'दिति-  
वाक्याद् धर्मस्तं च 'दन्तकाष्ठमलादित्वाद् यस्तुमाभुपसर्पति सर्वकालकृतं कर्म तेनैकेन च नश्यती'त्यादिष्वपराधत्वकथनाद् भक्ति-  
दूरीकरोति, स्रष्टेवेत्युपपादितत्वात् तथा, अपां बहूदकादीनामिति कुटीचकस्य परिभ्रमणाभावादेवमुक्तमतस्तेषां क्लेशात्मकं  
पङ्कं सा दूरीकरोति तथा चैवमाश्रमसम्बन्धि बहिर्भूतशोधकमिति न दृष्टान्ते कश्चिद् दोष इत्यर्थः, संन्यासिक्लेशस्य पङ्कत्वं  
क्लिष्टमतस्तन्निवृत्त्यर्थमाहुः किञ्चेत्यादि, अनिवार्यमिति 'केचित् केवल्या भक्त्या वासुदेवपरायणाः अघं धुन्वन्ति कार्त्स्न्येन नीहा-  
रमिव भास्कर' इतिवाक्यादन्यथानिवार्यमप्यशुभाख्यं पङ्कं दूरीकरोति, नन्वेतत्कथनं किमर्थमत आहुस्तदित्यादि, आश्रम-  
संस्कारार्थं पापनिवारणक्रिया तथा चेतदर्थं तत्करणमित्यर्थः, यदिदं दृष्टान्तग्रन्थे व्याख्यातं तत् सर्वमशुभपदेनैव मूले बोधितं ज्ञेयं,  
यद्वोत्तरक्रियेति वक्ष्यमाणश्लोकोक्ता सर्वस्वदानक्रिया ॥ ३४ ॥

( ३ ) श्रीमद्वल्लभमहाराजकृतः श्रीसुबोधिनीलेखः

शरदेत्यत्र दृष्टान्ते नीरजस्वरूपमाहुः हृदयकमलेति, गुणातीतमिति चित्तरूपमित्यर्थः, तथा च यथा नीरजोत्पत्त्या  
हृदयकमलविकासेन चेतांसि प्रकृति स्वरूपं चेतस्त्वं यान्तीत्यर्थः, अत्र शरदस्तथाहेतुत्वं नायातीत्यख्या पक्षान्तरमाहुरथ वेति,  
तथा च शनेः शुद्धिमात्रे दृष्टान्तः, तदाहेति तत्पक्षद्वयाद्धेतोराह, उत्तरार्धमितिशेषः, प्रथमपक्षमाश्रित्य जलान्तःकरणयोः शरत्कृतां  
शुद्धिपुष्पंहरन्ति एवमिति, द्वितीयपक्षमाश्रित्य कारिकासु जलानामित्येवोक्तम् ॥ ३३ ॥ व्योम्नोब्दमित्यत्र स्पर्शार्थमिति कामार्थ-  
मित्यर्थः, कामोन्निमलं, क्षुब्धः प्राणधर्मत्वात् क्षुब्धवायुमलं, उभयार्थं भूतानां प्राणिनामन्योन्यं शबलता भवतीत्यर्थः, इयं चेति  
चकारादाधिभौतिकी पूर्वाधोक्तभूतशाबल्यहरणं त्वाध्यात्मिकया एवेतिभावः, "स्थास्यामश्चतुरो मासा"निति प्रतिज्ञायाषाढ्यामेव  
स्थितेः, प्रथमं न्यासिनामेव धर्मविरोधं प्रावृट् सम्पादयतीति प्रथमं तानेवाहुर्न्यासिनामिति, आधिदैनिकवदिति तत्सदृशीयं न



त्वियमाधिदैविकीति ज्ञेयं, शोकं दूरीकरोतीति केवलभावलभ्यरसस्यैव तन्निवर्तकत्वादिति प्रभूक्तमनुसन्धेयं, त्रिविधेति सत्त्वर-  
स्तमोभेदेन त्रिविधानां जीवानां किर्मीरितत्वं दूरीकरोति, गुणातीतत्वं सम्पादयतीत्यर्थः, एतद्दूरीकरणस्य वाय्वग्निमलनिवृत्ति-  
रूपत्वं विशदयन्ति तस्येति, किर्मीरितत्वस्येत्यर्थः, ब्रह्मवादे भगवतः सकाशाद् विमुक्तो जीव आनन्दार्थं यतमान आसन्नमाश्रितः  
सत्त्वादिभावान् प्राप्य प्रपञ्चे रममाणो जात इति निरूपितं, साङ्ख्ये कामाग्निना प्रकृतिमुपगूहमानस्तद्गुणानुरक्तो जात इति  
निरूपितं, तथा च मतभेदेन किर्मीरितत्वं वाय्वग्न्योर्मलं तद्दूरीकर्तृत्वं भक्तौ, एक इति भक्तौ जातायामासन्न इन्द्रियाणां देवतात्वं  
सम्पाद्य जीवस्य सगुणत्वं दूरीकरोति, कामश्चान्तगृहगतानामिव प्राकृतत्वं ज्वालयति देहान्तरमिव सम्पादयतीत्यर्थः, भक्तिद्वारा  
भूमलनिवृत्ति विवृण्वन्ति भक्त्येति, तथा भाविता चरणौ स्नेहाद्रौ भवतस्तदा स्वस्मिन् स्थितं गङ्गाजलाद्र्वातरूपं पङ्कं स्व-  
स्मात् दूरीकुरुतो भक्ते स्थापयत इत्यर्थः, स्नेहस्य चिक्कणत्वाद् तेनाद्र्योर्जलाद्र्वाता न भवतीति लौकिको दृष्टान्तः, इदं च तद-  
नन्तरभावित्वाद् भक्तिकार्यं, तावेव हीति अलौकिकदेहसम्पादकरजसस्तत्र विद्यमानत्वात् तयोर्भूतत्वं युक्तमिति हिशब्दः, अपां  
मलनिवृत्ति विवृण्वन्ति अपामिति, तीर्थरूपाणामपीत्यर्थः, प्रसिद्धमेवेति “साधवो न्यासिनः शान्ता” इत्यादिवाक्येभ्य इतिशेषः,  
ब्रह्मचर्यं चेति भूतानां मलं निवर्तयति, आश्रमिणामपि निवर्तयतीति तेष्वेव पदेष्वर्थान्तरसमुच्चयार्थश्चकारः, आश्रमिणां मध्ये  
व्योम्नो ब्रह्मचर्यस्याब्दं जलदानं दूरीकरोतीत्यर्थः, ब्रह्मचर्यं व्योमवन्निलेपतास्तीति व्योमत्वं, अलौकिकेति कथाप्रश्नेन वासुदेवं  
स्मारयतीत्यर्थः, बहूदकादीकामिति बहूदका आदयो येषां हंसनिष्क्रियाणामिति तद्गुणसंविज्ञानः, कुटीचरस्य तु परिभ्रमणं  
नास्तीति बहूदकादीनामित्युक्तं, यत्संस्कारार्थमिति मशकार्यं धूम इतिवत् पापसंस्कारनिवृत्त्यर्थमुत्तरक्रिया, उत्तरकाष्ठोक्तज्ञान-  
साधनानीत्यर्थः ॥ ३४ ॥ सर्वस्वमित्यत्र शरत्कालेपीति मेघा अपीति योज्यं, दृष्टान्तेनैतस्याः शरद आध्यात्मिकत्वं सूचितमित्या-  
शयेनोत्तरार्धाभासमाहुः कालवशादिति, बुद्धेरिति शान्तधोरिवमूढत्वमितिवाक्यादहङ्कारस्वरूपग्रहणमित्यर्थः, श्लोकांते शरद्वि-  
ध्यात्मिकत्वस्य स्वरूपमाहुः भगवत्सहितयेति, भगवत आत्मत्वात् तमधिकृत्य वर्तमानाध्यात्मिकोत्यर्थः, देवपदस्य क्रीडाकृतृ-  
वाचकत्वात् तमधिकृत्य वर्तमानां फलप्रकरणीयलीलाधिकरणभूताधिदैविकीति ज्ञेयम् ॥ ३५ ॥ गिरयो मुमुचुरित्यत्र निरूपय-  
तीति तज्ज्ञानं गिरिषु दृष्टान्तेन निरूपयतीत्यर्थः, उभयरूपत्वमिति मोक्षतृत्वममोक्षतृत्वं च ज्ञानकृतं, यत्र भगवतो जलपेक्षा तत्र  
मुञ्चन्ति यत्र नापेक्षा तत्र न मुञ्चन्ति एवं ज्ञानं त्वाध्यात्मिकशरदैव भवतीतिभावः, बुद्धिः सर्वेति ज्ञानमित्यर्थः, पूर्वोक्तभूतशुद्ध्या  
ज्ञानं भवतीति तच्छुद्धिद्वारा बुद्धिः शरत्कृतेत्यर्थः, शुद्धिरितिपाठे पूर्वोक्ता भूतशुद्धिरित्यर्थः ॥ ३६ ॥

#### ( ४ ) श्रीमद्दीक्षितलालुभट्टयोजना श्रीसुबोधिनीयोजना

जलानां सर्वभूतानामित्यादिकारिकासु जलादयो गोपीकान्ता दशोक्तास्ते “शरदा नीरजोत्पत्त्ये”त्यारभ्य “गुह्ये  
व्रजयोषिता”मित्यन्तानां दशानां श्लोकानामर्था उक्ताः, चित्तस्यापि निवार्यं चेति “खमशोभते”त्यस्यार्थः, “सत्त्वयुक्तं यथा चित्”  
मितिवाक्यात्, “अखण्डमण्डल” इत्यादिषु षट्सु श्लोकेषु ऐश्वर्यादयो गुणा वर्ण्यन्त इति षट्श्लोकसङ्ख्यातात्पर्यमुक्तम् ॥ ३३ ॥  
व्योम्नोब्दमित्यस्य व्याख्यायां जीवानां किर्मीरितत्वं भक्तिदूरीकरोतीति किर्मीरितत्वं सत्त्वादिगुणवैशिष्ट्यं भक्तिर्नाशति,  
“तं भजन् निगुणो भवे”दितिवाक्यान् नैगुण्यं सम्पादयतीत्यर्थः, तस्य प्रवर्तक इति तस्य भक्तस्य नैगुण्ये प्रवर्तक आसन्न  
इन्द्रियाणां देवतात्वं सम्पाद्य ब्रह्मभावयोग्यतामापादयति, अग्निर्वेति ज्ञानाग्निरित्यर्थः, एको दूरीकरोतीति आसन्नः दोषं दूरी-  
करोति अपरो ज्वालयतीति ज्ञानाग्निर्दोषं ज्वालयतीत्यर्थः, “भवत्या मामभिजानातो”तिवाक्याद् भक्त्योत्पन्नज्ञानं सकलदोषं  
ज्वालयतीति भक्तेस्तत्र प्रयोजकता, अतो भक्तिरेव दोषं हरतीतिसिद्धं, भुवः पङ्कमपीति भुवः पङ्कं दोषमपि भक्तिदूरीकरोती-  
त्यर्थः, अयं भावः, यत्र श्रवणादिरूपा भक्तिर्जायते भगवन्मन्दिरादी तत्र सा भक्तिर्दोषं प्राकृतभावमपहरति, “मन्निकेतं तु निगुणं”  
मितिवाक्यात्, तदेतदुक्तं प्रसाददानादिति, तत्र भक्त्यधिकरणभूमौ सर्वेभ्यः प्रसादो भगवदनुग्रहः भगवता दीयते, अतः प्रसाद-  
दानात् भुवो दोषं प्राकृतत्वं भक्तिर्हरतीत्यर्थः, जलाद्र्वातां दूरीकुरुत इति, अयमर्थः, भक्त्या चरणारविन्दयोर्भावेन हृदये जायमानेन  
चरणारविन्दविषयकस्नेहेनादौ भगवच्चरणौ जलाद्र्वातां शोकाश्रुजलसम्बन्धिनामाद्र्वातां दूरीकुरुत इत्यर्थः, भक्तिश्च तद् दूरी-  
करोति अलौकिकजलदानसामर्थ्यादिति, अयं ब्रह्मचर्यं गुरवे जलदानमस्ति, जलं यो न ददाति स ऋणी भवतीति सामान्यव्यवस्था,  
भक्तस्तु भगवत्सेवां कुर्वणो जलदानमकुर्वन्नपि न ऋणी भवति, “देवर्षिभूताप्तनृणां पितृणां न किङ्करो नायमृणी च राज”न्निति-  
वाक्यात्, अतो भक्तिस्तद् दूरीकरोति, ननु गुरवे चेज् जलदानं न कुर्यात् तदा फले न्यूनता स्यादित्याशङ्क्याहुः अलौकिकदान-  
सामर्थ्यादिति, “सर्वं मद्भक्तियोगेन मद्भक्तो लभतेऽजसे”तिवाक्याद् भक्तेरलौकिकदानसामर्थ्यात् फलन्यूनता न भवतीति  
फलपूरणाज् जलदानं हरति, अनेन “व्योम्नोब्द”मित्यत्र यदब्दं शरद्वरतीत्युक्तं तदब्दं नाम जलदानं भक्तिरपि हरतीत्युक्तं, एवं  
ब्रह्मचर्यं अब्दहरणं गार्हस्थ्ये भूतशाबल्यं हरति वानप्रस्थे भुवः पङ्कं सन्न्यासे अपां मलं हरतीति चतुर्णामपि आश्रमिणां अब्दादि-  
दोषं यथाक्रमं भक्तिर्हरति, तथा च “व्योम्नोब्दं भूतशाबल्यं भुवः पङ्कमपां मलं शरज् जहाराश्रमिणां कृष्णे भक्तियंथाशुभ”मितिभूते  
शरत् व्योम्नोब्दं भूतानां शाबल्यं भुवः पङ्कं अपां मलं यथेत्यन्वयः, कृष्णे भक्तिः अशुभं पापमपि दूरीकरोतीत्यादिना पृथग्वच्यं,  
अत एव सुबोधिण्यां किञ्च अशुभं पापमपि दूरीकरोतीत्यादिना पृथग्व्याख्यातम् ॥ ३४ ॥ सर्वस्वं जलदा हित्वेत्यस्य विवृती



चित्तस्य ईषणात्रयं दोष इत्यादि चित्तस्य दोषः ईषणात्रयं बुद्धेर्दोषो घोरविमूढत्वं मनसो दोषो बहिर्विषयत्वं, अहङ्कारस्य सर्वाणि क्लिप्वाणि तेषां निवृत्तिविशेषणचतुष्टयेनोक्ता, तत्र "त्यक्तेषणा" इत्यनेन चित्तदोषनिवृत्तिरुक्ता, "शान्ता" इत्यनेन बुद्धि-दोषनिवृत्तिः, "मुनय" इत्यनेन मननशीलतया बहिर्विषयाग्रहणान् मनोदोषनिवृत्तिः, "मुक्तक्लिप्वा" इत्यनेनाहङ्कारदोष-निवृत्तिः ॥ ३५ ॥ गिरयो मुमुक्षुस्तोयमित्यत्र कारिका विद्यया सहितो विद्वान् त्रियेतैवाविचारयन् न त्वयुक्ताय तद् दद्यात्" इति अयुक्ताय विद्यां न दद्यात् किन्तु त्रियेतैव, अयुक्ताय विद्यादानापेक्षया मरणमेव वरमिति भावः ॥ ३६ ॥

### ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

शरदा नीरजोत्पत्त्येत्यस्याभासे जलानामित्यादि १६५३-१६८३ । जलानामित्यारभ्य गोपीकानामित्यन्तेन दश-वाक्यानां प्रत्येकमर्था उक्ताः, चित्तस्यापीत्यनेन 'सत्त्वयुक्तं यथा चित्त'मित्यस्यार्थ उक्तः, "अखण्डमण्डला व्योम्नी"त्यादीनामग्रिम-वाक्यानामर्था भगवद्वाक्यार्था इति सर्वानशोभयदित्यनेनोक्ताः, ऐश्वर्यादिगुणरूपत्वेनैव चन्द्रादयो निरूपिता इत्याहुश्चन्द्रमानवा इत्यादिना, तथा च कृष्णः षड्गुणैः सर्वानशोभयदित्योजना, ते के इत्याकाङ्क्षायां षड्गुणरूपाश्चन्द्रमानवादय उक्ताः, एवं सप्त-दशश्लोकानामर्था उक्ताः ॥ ३३ ॥ यथा ज्ञानामृतं काले इत्यत्र विद्यया सहितो विद्वान् त्रियेतैवाविचारयन् न त्वयुक्ताय तद् दद्यात् कथञ्चिदितिनिश्चयः असत्पात्राय विद्या न दातव्येत्यर्थः ॥ ३६ ॥

### गोस्वामिश्रीगिरिधरलालकृता बालप्रबोधिनी

नीरजानां कुमुदादीनामुत्पत्तिर्यथा तथा शरदा नीराणि प्रकृति स्वच्छतां मधुरतां च निजस्वभावं ययुः । तत्र दृष्टान्तमाह-यथा दुःसङ्गेन योगभ्रष्टानां चेतांसि पुनर्योगस्य प्राणायामाद्यष्टाङ्गस्य नितरां सेवया प्रकृति स्वच्छतां याति, तद्वदिति । 'अतो योगिभिर्दुःसङ्गपरिवर्जनपूर्वं योगनिषेवयैव कर्तव्या' इत्युपादेयोपमा ॥ ३३ ॥ यथा चतुर्णामाश्रमिणामशुभं कष्टं श्रीकृष्णे जाता भक्तिः हरति, तथा व्योमादीनां चतुर्णां मेघादिचतुरो मलान् शरदहरदित्यन्वयः । तथा हि—यथा ब्रह्मचारिणो गुर्वर्थजलाहरणादि-श्रमं भक्तिर्हरति, तथा परिपूर्णस्य कृतार्थस्य गुरुणा प्रयोजनाभावात् गुरुभिरपि तथाभूतस्थानियोगात् । एवं व्योम्नोऽद्भ्यं मेघं शरज्जहार ॥ तथा च गृहिणोऽपत्यादिसाङ्ख्यं भक्तिर्हरति, तत्साङ्ख्यस्य भजनविरोधित्वेन विविक्तवासरुच्युत्पत्तेः । तथा भूतानां शाबल्यं साङ्ख्यं शरदहरत् । वर्षाभयेन व्यवहर्तृणां हिंसाभयेन भिक्षूणां चैकत्र स्थितानां शरदि यथेष्टगमनात् ॥ यथा च वनस्थस्य मलं केशनखादिधारणक्लेशं भक्तिर्हरति, तद्रसिकस्य तत्राग्रहाभावात्, तथा भुवः पङ्कं शरदहरत् । यथा च यतीनां कामादि-वासनामलं तद्दूरीकरणार्थप्रयत्नं च भक्तिर्हरति, तथा शुद्धचित्तस्य विरक्तस्य कृतकृत्यस्य कर्तव्याभावात् ॥ तथाऽपि मलं शरद-हरत् ॥ 'अतश्चतुर्भिरप्याश्रमिभिः श्रीकृष्णे भक्तियाग एव कर्तव्य' इत्युपादेयोपमा ॥ ३४ ॥ जलदा मेघाः सर्वस्वं सर्वं जलं हित्वा शुभ्रं शुक्लं वचः कान्तिः येषां ते तथा सन्तो विरेजुर्विशेषेण दीप्तिमन्तो जाताः । यथा मुक्तं क्लिष्टं कर्म वासनारूपं येषां ते मुनयो मननशीलाः त्यक्ता पुत्रवित्तलोकैषणा यैस्ते, अत एव शान्ता अक्षुभितचित्ताः राजन्ते तथेति । तथा च 'मुमुक्षुणा सर्वे त्याज्याः, शुद्धता च सम्पादनीया' इति हेयपादेयोभयोपमा ॥ ३५ ॥ गिरयः शिवं तोयं निर्मलं जलं क्वचिन्मुमुक्षुः, क्वचिच्च न मुमुक्षुः । न पुनः प्रावृषोव सर्वतः । यथा ज्ञानिनो ज्ञानामृतं मोक्षसाधनं तत्त्वज्ञानं कस्मिंश्चिदेव काले कस्मिंश्चिदधिकारिणे ददते, उपाध्यायाः कर्मविद्यामिव नहि सर्वेभ्यो ददते । तथा च "ज्ञानस्य दुर्लभत्वात् जिज्ञासुभिः तद्विद्वि प्रणिपातेन परिप्रप्तेन सेवया" इत्याद्युक्तरीत्या ज्ञानं ग्राह्यम्, गुरुभिश्चोपदेष्टव्यम्" इत्युपादेयोपमा ॥ ३६ ॥

### अन्वितार्थप्रकाशिका

शरदेति ॥ नीरजानां कुमुदादीनामुत्पत्तिर्यथा तथा शरदा हेतुना नीराणि प्रकृति स्वच्छतां मधुरतां च निजस्वभावं ययुः । यथा दुःसङ्गेन योगभ्रष्टानां चेतांसि पुनर्योगस्य भक्तियोगस्य नितरां सेवया प्रकृति स्वच्छतां याति तद्वत् ॥ ३३ ॥ व्योम्न इति ॥ यथा चतुर्णामाश्रमिणामशुभं कष्टं श्रीकृष्णे जाता भक्तिः हरति "तावत्कर्माणि कुर्वीत न निर्विद्येत यावता ॥ मत्कथा-श्रवणादौ वा श्रद्धा यावन्न जायते ॥" इत्याद्युक्तेः । तथा व्योमादीनां चतुर्णां मेघादिचतुरो मलान् शरदहरदित्यन्वयः । तथा हि यथा ब्रह्मचारिणो गुर्वर्थजलाहरणादिश्रमं भक्तिर्हरति तथा परिपूर्णस्य कृतार्थस्य गुरुणा प्रयोजनाभावात् गुरुभिरपि तथाभूतस्था-नियोगात् । एवं व्योम्नोऽद्भ्यमावरकं मेघं शरज्जहार । अश्रमित्यपि पाठः । यथा च गृहिणोऽपत्यादिसाङ्ख्यं श्राद्धादौ प्राप्तवन्धु-साङ्ख्यं च भक्तिर्हरति तत्साङ्ख्यस्य भजनविरोधित्वेन विविक्तवासरुच्युत्पत्तेः । तथाभूतानां शाबल्यं संमदं शरदहरत् । वर्षासु वृष्टिभयेन सङ्कुला लोका वसन्ति । शरदि तु व्यवहर्तृणां भिक्षूणां चैकत्रस्थितानां यथेष्टगमनात् । यथा च वनस्थस्य मलं केश-नखादिधारणक्लेशं भक्तिर्हरति तद्रसिकस्य तत्राग्रहाभावात् तथा भुवः पङ्कं शरदहरत् । यथा च यतीनां कामादिवासनामलं तद्दूरीकरणार्थप्रयत्नं च भक्तिर्हरति तथा शुद्धचित्तस्य विरक्तस्य कृतकृत्यस्य कर्तव्याभावात् तथाऽपि मलं शरदहरत् ॥ ३४ ॥ जलदा मेघाः सर्वस्वं सर्वं जलं हित्वा शुभ्रं शुक्लं वचः कान्तिः येषां ते तथा सन्तो विरेजुः । यथा मुक्तं क्लिष्टं कर्मवासनारूपं येषां ते मुनयः त्यक्ता पुत्रवित्तलोकैषणा यैस्ते अत एव शान्ता अक्षुभितचित्ताः राजन्ते तथा ॥ ३५ ॥ गिरय इति ॥ गिरयः



शिवं तोयं निर्मलं जलं क्वचिन्मुमुचुः क्वचिच्च न मुमुचुः न पुनः प्रावृषीव सर्वतः । तथा ज्ञानिनो ज्ञानामृतं मोक्षसाधनं तत्त्वज्ञानं कस्मिंश्चिदेव काले कस्मैचिदधिकारिणे ददते । उपाध्यायाः कर्मविद्यामिव नहि सर्वेभ्यो ददते ॥ ३६ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

नीरजानां पद्मानामुत्पत्तिर्यस्यां तथा शरदा शरद्वतुना प्रकृतिं स्वच्छस्वावं योगभ्रष्टानां ॥ ३३ ॥ चतुर्णां आश्रमिणां कृष्णं भक्तिः यथा अशुभं हरति तथा व्योमादीनां चतुर्णां अब्दादीन् शरज्जहार तथाहि वर्णिनः कृष्णे प्राप्ता भक्तिः अत्यंतस्नेहः गृहायम् स्पृहारूपं अशुभं यथा हरति तथा व्योम्नोऽब्दं आकाशस्य मेघं शरज्जहार गृहस्थस्य सा भक्तिः वैराग्योत्पत्त्या पुत्रादिसंकीर्णतारूपं अशुभं यथा हरति तथा भूतानां प्राणिनां शाबल्यं वर्षास्वेकत्र निवासेन प्राप्तसंकीर्णतां शरज्जहार वनस्थस्य मलधारणत्वं अशुभ-वैष्णवदीक्षाप्राप्तौ सत्यां सा भक्तिः यथा हरति तथा भुवः पंकं शरज्जहार त्यागिनां असच्छास्त्राभ्यासेन जीवात्मपरमात्मनोरेकत्वा-बोधनरूपं अशुभं श्रीकृष्णे प्राप्तैकांतिकी भक्तिर्यथा हरति तथा अपां जलानां मलं शरज्जहार ॥ ३४ ॥ सर्वस्वं समग्रजलं त्यक्त्वा श्वेतकांतयः त्यक्त्वाः सुतघनलोकानामेषणा यैस्ते अतो मुक्तं त्यक्तं कित्त्विषं सूक्ष्मवासनारूपं पापं यैस्ते ॥ ३५ ॥ शिवं निर्मलं क्वचित्स्थाने मुमुचुः क्वचिन्न मुमुचुः ज्ञानरूपममृतं काले मुमुक्षुसमागमसमये ददते अन्यत्र न ददते ॥ ३६ ॥

### भगवत्प्रसादाचार्यविरचिता भक्तमनोरञ्जनी

अथ मुमुक्षूणां हितं दर्शयन्निव समीचीनैर्दृष्टान्तैः शारदिकान् धर्माननुवर्णयति, शरदा नीरजोत्पत्त्येत्यादिना यावदध्याय-समाप्तिः ॥ शरदेति ॥ नीरजानां कमलानामुत्पत्तिर्यस्यां सा तथा, शरदा हेतुभूतया, नीराणि प्रावृट्कालाविलजलानि, प्रकृतिं स्वच्छत्वाविकारित्वशान्तत्वादिरूपस्वस्वभावं, ययुः । भ्रष्टानां योगभ्रष्टानां योगिनां, चेतांसि चित्तानि, पुनः योगनिषेवया इव, अयं भावः । महासरोवरादौ पूर्वगतशरदा जलानि निर्मलान्यासन्, ततः प्रावृषा तान्येवाविलानि जातान्यपि पुनरागतशरत्संगतः स्व-प्रकृतिमाययुः । यथा पूर्वं योगसंशीलनतः शुद्धान्यपि योगभ्रष्टानां चेतांसि भूयोऽपि योगनिषेवया पूर्वप्रकृतिं यान्ति यद्वदिति । अनेन योगभ्रंशेन चित्तकालुष्ये सति पुनर्योगमेव सेवेतेति शिक्षितम् ॥ ३३ ॥ व्योम्न इति ॥ व्योम्न आकाशस्य संवन्धिनं, अभ्रं मेघमभ्र-वृन्दमित्यर्थः । शबलस्य संकीर्णस्य भावः शाबल्यं संकीर्णत्वं भूतानां प्राणिनां शाबल्यमेकत्र स्थित्या संकीर्णत्वं तत् । यद्वाः भूव-शाबल्यं ज्योतिःसलिलमस्तां शाबल्यं संपकं, वर्षासु तेषां मिथःसंपर्काच्छरदिति तन्निवृत्तेः । भुवः पृथिव्याः संवन्धिनं, पङ्कं कर्दमं, अपां तडागादिगतजलानां, मलं कालुष्यं, शरद् जहार । व्योमभूतपृथ्वीजलानां क्रमेणाभ्रशाबल्यपङ्कमलानि चत्वारि शरदपाह-दित्यर्थः । कथमिव । यथा आश्रमिणां व्योमादिचतुरूपमानभूतानां चतुर्णां आश्रमिणां, अशुभमशुभानि, कृष्णे भक्तिः, हरति तद्वत् । यथा श्रीकृष्णभक्तिर्ब्रह्माचारिणः गुरुरूपदिष्टार्थग्रहणप्रतिबन्धकमज्ञानात्मकमशुभं हरति तद्वच्छरद्व्योम्नोऽभ्रं जहार । यथा कृष्णभक्ति-गृहस्थस्य नानाविषयासक्तिदोषं हरति तद्वच्छरदभूतशाबल्यं जहार । यथा श्रीकृष्णभक्तिः वनस्थस्य क्वचिदशक्त्या स्वाश्रमोच्च-कर्मानुष्ठानप्रयुक्तप्रत्यवायं हरति तद्वच्छरदभुवः पङ्कं जहार । यथा श्रीकृष्णभक्तिः यतिनः श्रीकृष्णप्राप्तिप्रतिबन्धकं पुण्यपापान्-वमशुभं हरति तद्वच्छरदपां मलं जहार । अनेन चतुर्भिरप्याश्रमिभिरवश्यं श्रीकृष्णभक्तिः कार्येत्युक्तं भवति ॥ ३४ ॥ सर्वस्वमिति ॥ जलदा मेघाः, सर्वस्वं स्वेषां सर्वस्वतारूपं जलं, हित्वा त्यक्त्वा, शुभ्रं वर्चो येषां ते तथाभूताः सन्तः, विरेजुः । यथा मुनयो भगवद्-मननशीलाः, त्यक्त्वा एषणा दारपुत्रघनानां प्राप्तिर्वाञ्छा यैस्ते, नुक्तानि निरस्तानि कित्त्वेषाणि पापानि यैस्तथाभूताः, अत एव शान्ता उपशमाम्बिता जनाः, राजन्ते तद्वत् । अनेन जनैः सर्वथा दुःखदा एषणास्त्याज्या इत्युक्तम् ॥ ३५ ॥ गिरय इति ॥ गिरय-पर्वताः, क्वचित् शिवं निर्मलं, तोयं जलं, मुमुचुः । क्वचित् न मुमुचुश्च । यथा ज्ञानिनः, क्वचित् ज्ञानामृतं तत्त्वत्रययाथात्म्यज्ञाना-त्मकं पीयूषं, केभ्यश्चिच्छुभ्रपुष्पं, काले ददते, केभ्यश्च न वा ददते तद्वत् । अनेन सर्वेभ्योऽपि प्रष्टृभ्यो ज्ञानिभिर्ज्ञानं नोपदेष्टव्य-मित्युक्तं तथैवोक्तं भगवता । 'तद्विद्धि प्रणिपातेन परिप्रश्नेन सेवया । उपदेक्ष्यन्ति ते ज्ञानं ज्ञानिनस्तत्त्वदर्शिनः' इति ॥ ३६ ॥

### श्रीहरिसूरिविरचितं श्रीभक्तिरसायनम्

शरदेति : १०.२०.३३.

भ्रष्टोऽपि योगकलनादुपयाति चेतशुद्धिं यथा हि शरदा विमलत्वमम्भः ।

यत्तत्त्वदङ्घ्रिजुषि सज्जनयोगभाजि भ्रष्टो जडस्त्वमिति वक्तुमनर्हमीश ॥ ५२ ॥

व्योम्न इति : १०.२०.३४.

सर्वेषामाश्रमिणामप्यशुभघ्नो तवेश पदभक्तिः । शरदिव गगनादेरिति सर्वस्पृह्या तु का कथैकस्य ॥ ५३ ॥

सर्वस्वमिति : १०.२०.३५.

वसुसङ्ग्रहादिहाब्दो लभते तव कृष्णरूपमथ शुद्धम् । त्यागाच्चेति न विद्मो ज्यायस्तव मतमिहास्ति कतरदलम् ॥ ५४ ॥

गिरय इति : १०.२०.३६.

न गिरो गिरयो वास्मिन् बह्व्यो बहवश्च तादृशो यत्र । ज्ञानामृतरसलाभस्तस्मात् सर्वेष्टदः प्रभुः सेव्यः ॥ ५५ ॥



### कृष्णप्रिया

शरद् ऋतु में कमलों की उत्पत्ति से जलाशयों के जलने अपनी सहज स्वच्छता प्राप्त कर ली—ठीक वैसे ही जैसे योगभ्रष्ट पुरुषों का चित्त फिर से सेवन करने से निर्मल हो जाता है ॥ ३३ ॥ शरद् ऋतु ने आकाश के बादल वर्षाकाल के बड़े हुए जीव पृथ्वी की कीचड़ और जल के मटमैलेपन को नष्ट कर दिया जैसे भगवान की भक्ति ब्रह्मचारी, गृहस्थ, वानप्रस्थ, और संन्यासियों के सब प्रकार के कष्टों और अशुओं का झटपट नाश कर देती है ॥ ३४ ॥ बादल अपने सर्वस्व जल का दान करके उज्ज्वल कान्ति से सुशोभित होने लगे ठीक वैसे ही जैसे—लोकपरलोक, स्त्री पुत्र, और धन-सम्पत्ति सम्बन्धि चिन्ता और कामनाओं का परित्याग कर देने पर संसार के बन्धन से छुटे हुए परमशान्त संन्यासी शोभायमान होते हैं ॥ ३५ ॥ अब पर्वतों से कहीं कहीं झरने झरते थे और कहीं कहीं वे अपने कल्याणकारी जल को नहीं भी बहाते थे, जैसे ज्ञानी पुरुष समय पर अपने अमृतमय ज्ञान का दान किसी अधिकारी को कर देते हैं, और किसी किसी को नहीं भी करते ॥ ३६ ॥

नैवाविदन् क्षीयमाणं जलं गाधजलेचराः । यथाऽऽयुरन्वहं क्षय्यं नरा मूढाः कुटुम्बिनः ॥ ३७ ॥  
गाधवारिचरास्तापम् विन्दञ्छरदर्कजम् । यथा दरिद्रः कृपणः कुटुम्ब्यविजितेन्द्रियः ॥ ३८ ॥  
शनैः शनैर्जहुः पङ्कं स्थलान्यामं च वीरुधः । यथाहंममतां धीराः शरीरादिष्वनात्मसु ॥ ३९ ॥  
निश्चलाम्बुरभूत्तूष्णीं समुद्रः शरदागमे । आत्मन्युपरते सम्यङ्मुनिव्युपरतागमः ॥ ४० ॥

### कर्मक्षमा

अन्वयः—मूढाः कुटुम्बिनः नराः यथा, अन्वहम् क्षय्यम् आशुः न विदन्ति, तथा गाधजलेचराः क्षीयमाणम् जलम् न एव अविदन् ॥ ३७ ॥ दरिद्रः आविजितेन्द्रियः कृपणः कुटुम्बी यथा तापम् विन्दते, तथा गाधवारिचराः तापम् अविन्दन् ॥ ३८ ॥ धीराः शनैः शनैः अनात्मसु शरीरादिषु अहम् ममताम् यथा जहति, तथा स्थलानि पङ्कम् च वीरुधः आमम् जहुः ॥ ३९ ॥ मुनिः आत्मनि सम्यग् उपरते यथा व्युपरतागमः भवति तथा शरदागमे समुद्रः निश्चलाम्बुः सम्यक् तूष्णीम् बभूव ॥ ४० ॥

### श्रीधरस्वामिविरचिता भावार्थदीपिका

शनैः शनैरिति । तत्र ममतामिव पङ्कमहंतामिव आत्मतामपक्वतां जहुरिति ॥ ३७ ॥ आत्मन्युपरते त्यक्तक्रियो मुनिरिव निश्चलाम्बुः स एव व्युपरतागमो निवृत्तवेदघोष इव तूष्णीमभूदिति ॥ ३८ ॥ केदारेभ्यो बद्धसेतुशालिक्षेत्रेभ्यो दृढैः सेतुभिरपोऽग्लून् ततः परं वृष्ट्यभावात् । प्राणैरिन्द्रियैः । तन्निरोधेनैन्द्रियप्रत्याहारेण ॥ ३९ ॥ देहाभिमानजं बोध इव ब्रजयोषितां तापं मुकुन्द इव चेत्यर्थः ॥ ४० ॥

### श्रीवंशीधरकृतो भावार्थदीपिकाप्रकाशः

तत्र तयोः । स्थलानि भूप्रदेशाः । वीरुधं तत्फलानि ॥ ३७ ॥ आत्मनि मनसि । यद्वा—उपे शर्वपाले हरीरते सति स इव मुनिरिव ॥ ३८ ॥ कर्षकाः कृषीवलाः ॥ ३९ ॥ देहोऽहमित्यभिमानेन जातं तापम् । बोध आत्मज्ञानम् । मुकुन्दो ब्रजयोषितां तातं यथेति दृष्टान्तद्वयमत्र इवशब्दाध्याहारेण ज्ञेयम् ॥ ४० ॥

### श्रीमञ्जीवगोस्वामिकृता वैष्णवतोषिणी

गाधजलचरत्वेन जलक्षयज्ञानयोग्यतोक्ता तथापि नैवाविदन् दृष्टान्ते च कुटुम्बित्वेन कुटुम्बमरणादिदर्शनादायुःक्षयज्ञानं सम्भावितमेव ॥ ३७ ॥ न च तेषां जलक्षयज्ञानेन भयादिराहित्यात् सुखं किन्तु दुःखं महत्स्यादेवेत्याह—गाधेति । शरदर्कजमिति तापस्य तैक्षण्यमुक्तं दरिद्रः निर्धनः तत्र च कृपणः धनार्थोद्यमविलुप्तः तत्रापि कुटुम्बी स्त्रीपुत्रादिभरणार्थबहुलधनपेक्षक इत्यर्थः । तत्राप्यविजितेन्द्रियः लोभादिपर इत्यर्थः । अत एव तापं त्रिविधं लभ्यते ॥ ३८ ॥ ममताया बाह्यविषयत्वात् पङ्केन अहन्ता-याश्चान्तरविषयत्वादामतया साम्यम् ॥ ३९ ॥ समुद्र इति पूर्वोक्तसिन्धुवत् सम्यगुपरते परित्यक्तक्रिये आत्मनि स्वस्मिन् अन्यत्तः तत्र स एव समुद्र एव तूष्णीं बभूवेत्यन्वयः । व्युपरतेत्यादिद्वयं मुनिविशेषणं ज्ञेयं यद्वा कामादिभ्यो विरते चित्ते यतो मुनिः आत्मारामः अत एव व्युपरतागमः गृहीतमौन इत्यर्थः ॥ ४० ॥

### श्रीसनातनगोस्वामिकृता बृहद्वैष्णवतोषिणी

गाधजलचरत्वात् क्षुद्रा ज्ञेयाः, अतएवायुस्तुल्यं जलं क्षीयमाणमपि न ज्ञातवन्तः । मूढा अविवेकिनः स्त्रीपुत्राद्यासक्ता इति क्रमेण क्षुद्रत्व-गाधजलचरत्वाभ्यां साम्यं कुटुम्बित्वमेव, तथापि साक्षात् पित्रादिभरणानुमानेनापि नावकलयन्तीत्याशयेन जलचरोऽपि

१. विन्दन्शीय-वीर. विज. । २. क्षीण-वीर. । ३. स्तापमविदन्-विज. । ४. न्यासं-विज. । ५. यद्वन्मुनि-वीर. विज. ।



विशेषमाह — मूढा इति । यद्वा, गाधजलचरत्वेन जलक्षयज्ञानयोग्यतोक्ता, तथापि नैवाविदन्, यतो मूढा निर्वुद्धयः । एवमन्वहं मित्यस्यापि पूर्व्वेणाप्यन्वयः । दृष्टान्ते च कुटुम्बित्वेन कुटुम्बमरणादिदर्शनादायुःक्षयज्ञानं सम्भावितमेव, अन्यत् समानम् ॥ ३७ ॥ न च तेषां जलक्षयाज्ञानेन भयादिराहित्यात् सुखं किन्तु दुःखं महत् स्यादेवेत्याह—गाधेति । पुनस्तदुक्तिस्तथा तेषामेव तापप्राप्ति-  
दार्ढ्यार्थम्, अगाधजलचारिणां तादृशत्वाभावबोधनार्थञ्च । शरदकंजमिति - तापस्य तैक्ष्ण्यमुक्तम्; दरिद्रो निर्धनस्तत्र च कृपणो घनायोद्यमविलिष्टः, तत्रापि कुटुम्बी त्रीपुत्रादिभरणार्थं बहुलघनापेक्षक इत्यर्थः तत्राप्यविजितेन्द्रियः शोभापर इत्यर्थः । अतएव तत्र त्रिविधं दुःखातिशयं बालभते ॥ ३८ ॥ स्थलानि वीरुधश्च क्रमेण पंकमामतान् च जहुः, आदिशब्देन ममताविषयाः पुत्रादयः, अनात्मसु आत्मव्यतिरिक्तेष्विति त्यागे हेतुः, यतो धीरा विवेकिनः, तत्र ममताया बाह्यविषयकत्वात् पङ्केन, अहन्तायाश्चान्तर-  
विषयत्वादात्मतया साम्यम् ॥ ३९ ॥ समुद्र इति पूर्व्वोक्तसिन्धुवत्, सम्यगुपरते परित्यक्तक्रिये आत्मनि देहे स्वस्मिन् वा अन्यत-  
व्याख्यातम् । यद्वा, कामादिभ्यो विरते चित्ते, यतो मुनिः आत्मारामः, अतएव व्युपरतागमो गृहीतमौन इत्यर्थः ॥ ४० ॥

### श्रीसुवर्शनसूरिकृतं शुकपक्षीयम्

गाधजलेचराः अल्पजलचारिणः ॥ ३७-३८ ॥ आमं जलजाड्यम् ॥ ३९ ॥ मनस्युपरते श्रीभगवद्व्याख्यानरते सति विशेषेण उपरतागमः शास्त्रव्याख्यानरहितो यथा भवतीति ॥ ४०-४२ ॥

### श्रीमद्वीरराघवाचार्यकृता भागवतचन्द्रचन्द्रिका

नैवेति । गाधजलेचराः अल्पजलचारिणः क्षीयमाणं जलं नैवाविन्दन्नेव ज्ञातवन्तः यथा मूढाः अज्ञाः कुटुम्बपोषणरताः नरा अल्पायुषस्तथाप्यन्वहं क्षीयमाणमायुः न जानन्ति तद्वत् अनेन कुटुम्बिभिरपि देहात्मनोर्याथात्म्यं परिशीलयद्भिरन्वहमायुः क्षयानुसन्धाननिमित्तपरितापवद्भिश्च भवितव्यमित्युक्तं भवति ॥ ३७ ॥ गाधेति । गाधवारिचराः क्षुद्रजलचराः शरदि योजकंस्तज्जं तापमविन्दन् लेभिरे यथाऽजितेन्द्रियः इन्द्रियारतन्त्रः कुटुम्बी दरिद्रः घनघान्यहीनः कृपणः दीनः क्षुत्प्रयुक्तं तापञ्जानाति तद्वत् जितेन्द्रियेण भवितव्यमिति सूचितम् ॥ ३८ ॥ शनैश्शनैरेति । स्थलानि शनैः शनैः पङ्कं जहुः वीरुधस्त्वाममपववतां जहुः यथा धीराः ज्ञानिनः शरीरादिषु देहेन्द्रियादिषु अनात्मस्वात्मव्यतिरिक्तेष्वहम्ममहन्तां ममतां च जहति तद्वत् तत्राहन्तासाम्यं पङ्कस्य ममतासाम्यमामस्येतिविवेकः अवश्यं ज्ञानिभिरहङ्कारममकारौ यत्नेन परिहृत्यव्यावित्युक्तं भवति ॥ ३९ ॥ निश्चलैति शरदागमे शरदः प्रवृत्तौ सत्यां समुद्रो निश्चलाम्बुघस्तूष्णीं बभूव यथा मुनिः शुभाश्रयमननशीलः व्युपरतः आगमः अन्नपानाद्यागमो यस्य स अनुपनतान्नपानोऽपि आत्मनि शरीरे उपरतेऽपि आदिकर्मणिकः उपरन्तुमारब्धवत्यपि देहविपत्तिपर्यन्तं दशायामपि निश्चलस्तूष्णी-  
मास्ते तद्वत् मुनिर्नैव भवितव्यमिति शिक्षा ॥ ४० ॥

### श्रीविजयध्वजतीर्थकृता पवरत्नावली

गाधजलेचराः अल्पजलनिवासिनो मत्स्यादयः प्राणिनः क्षीयमाणं शुष्यमाणं जलं दृष्ट्वा सुखं नैवाविन्दन् अन्वहं क्षयं क्षीयमाणम् अन्तं गच्छदायुः अनेन संसारस्याऽनित्यत्वेन असारत्वं संसूचितवान् ॥ ३७ ॥ शरदकंजः शरदृतुसम्बन्धी सूर्यः तस्माज्जातः शरदकंजं तं कुटुम्बसम्बद्धं तापम् ॥ ३८ ॥ वीरुधः आसन् अङ्कुरिताः अनात्मव्यतिरिक्तेषु जडेष्वित्यर्थः ॥ ३९ ॥ उपरते उपरत-  
विषयव्यापारे आत्मनि मनसि । यद्वा, उपे सर्वाधिपे हरी रते सति उपरतागमः निवृत्तशास्त्रश्रवणादिकः समाधिस्य इत्यर्थः ॥ ४० ॥

### श्रीमद्विश्वनाथचक्रवर्तिकृता सारार्थदशिनी

गाधे अल्पप्रमाणे जले चरन्तीति मीनादय इतीयं हेया ॥ ३७ ॥ अविन्दन् लेभिरे यथा दरिद्र इत्यतः पूर्व्वश्लोके सम्पन्नाः कुटुम्बिनो ज्ञेयाः तेषामेव तत्तापं वर्णयति—गाधेति ॥ ३८ ॥ आत्मा भक्त्यनुकूलो जीवात्मा परमात्मा कृष्णश्च तद्व्यतिरिक्तेषु शरीरादिषु तत्र तत्र तु अहन्ताममते यत्नेन भावयित्वेति भावः इत्युपादेया ॥ ३९ ॥ आत्मन्युपरते त्यक्तक्रिये सति निश्चलचित्तो मुनिरिव निश्चलाम्बुः समुद्रः मथुरापश्चिमदिशि सातोयास इति ख्यातः व्युपरतागमो निवृत्तवेदबोधो मुनिरिव तूष्णीमितीयम्-  
पादेया ॥ ४० ॥

### श्रीमच्छुकदेवकृतः सिद्धान्तप्रदीपः

नवाविन्दन् नैव ज्ञातवन्तः ॥ ३८ ॥ आममपववभावम् ॥ ३९ ॥ आत्मनि मनसि उपरते ऐहिकामुष्मिकभोगेषु गतो निर्विण्णे सति व्युपरतागमः त्यक्तप्रवृत्तिशास्त्रबोधः ॥ ४० ॥

### श्रीबलदेवविद्याभूषणकृता वैष्णवानन्दिनी

गाधजले स्वल्पाम्बुनि चरन्तो मीनादयो नैवाविदन् कुटुम्बपोषणकरताः सम्पन्नाः यथायुरिति हेयेयम् ॥ ३७ ॥ अविन्दन् लेभिरे कृपणो दीनः जितेन्द्रियस्य तु दरिद्रश्च भूषणमिति भावः ॥ ३८ ॥ स्थलानि पङ्कं शनैः शनैः जहुः वीरुधश्चाममपववतां



यथा धीरा हरिभक्ताः शरीरेष्वहन्तां गृहादिषु ममताञ्च जहति शरीरादीनामनात्मत्वेनानहमर्थत्वात् गृहादेः परेशस्याधीनत्वादि-  
व्युपादेयेयम् ॥ ३९ ॥ शरदागमे समुद्रो निश्चलाम्बुरभूत् यथात्मनि चित्ते भगवत्युपरते समाहिते मुनिस्तूष्णीं सन् व्युपरतागमो  
निवृत्तवेदघोषो भवति तद्वदित्युपादेयेयम् ॥ ४० ॥

### श्रीसत्यधर्मकृता श्रीभागवतटिप्पणी

यथा शरीरादिष्वनात्मस्वस्वसम्बन्धिषु धीरा धैर्यवन्तो योगिनोऽहंमतां त्यजन्ति । वीरुध आसन्नित्यनुरूपमङ्कुरणं  
कस्येत्यतोऽप्याह ॥ धीरा इति । धियां रता इति । एतेन वीरुध्वीजत्रद्वुद्विबीजे सति सुकर्मरूपे तत्प्ररोहणं ज्ञेयं । यथा स्थलानि  
पङ्कं शनैर्जहस्तत्र वीरुधस्तुणानि चासन् ॥ ३७ ॥ यथाऽऽत्मनि मनस्युपरते विषयेभ्योऽस्पृहया मुनिरुपरतागम उप एव मनोनि-  
यामकरुद्रे हरी रतास्तन्मात्रपरत्वेन योजितागमास्तदुपलक्षितसर्वे शब्दा अन्तरे च येन सः । व्युपरतागमो विभंगवानेवोप इति  
रतागम इति वा । उरतो निवृत्त आगम इतरत्र गमागमौ यस्येति वा समाधिस्थस्तत्काले वेदाध्ययनाध्यापनादिरहित इति वा ।  
असम्प्रज्ञातसमाधिस्थोऽयं तथा शरदागमे समुद्रो निश्चलाम्बुनिश्चलान्यम्बूनि जलानि यस्य स तूष्णीमभूत् । शरेण द्यति खण्डयतीति  
तदुद्योगवान् । शरदो रामस्तस्यागमे सति यथा समुद्रस्तूष्णीं निश्चलाम्बुरभूतयेति वा । प्रत्यक्षसिद्धमिदमेकान्तरामेश्वरे ॥ ३८ ॥  
यथा तन्निरोधेन तेषामिन्द्रियाणां निरोधेऽप्रसरणमन्यत्र तेन प्राणैरिन्द्रियैर्योगिनः समाधिस्थाः स्वविज्ञानं स्वज्ञानं परमात्मज्ञानं  
चानुवन्ति । तथा कर्षकाः कृषोवलाः केदारैभ्य इतरकृषिभ्यश्चतुर्थी च दृढसेतुभिर्मध्येमार्गं बद्धसेतुभिरपोऽगृह्णन् स्वकृषि त्यक्ताव  
यथा न गच्छेयुरागस्तथा चक्रुरित्यर्थः ॥ ३९ ॥ शरदकंश्चांशुरंशुकं च ताभ्यां जात इति स तं तापं भूतानां व्रजयोषितां चोडुपश्चन्द्रो  
मुकुन्दश्च जहारेति पृथक् पृथगन्वयः । तत्र निदर्शनमाह ॥ बोध इति । सज्ज्ञानं देहाभिमानजं मिथ्याज्ञानमिव यथा तद्वरति तथेति ।  
अंशु सूत्रादिसूक्ष्मांशकिरणे चण्डदीधितौ । उपादानोपादेयोरभेदात्सूत्रसूक्ष्मांशवाच्यंशुपदेन वत्प्रग्रह इति ज्ञेयं । अथवा आ अंशवो  
यस्मिन्निति पाठो गृह्यते । तत्परिधानजनितधर्मस्य तन्मोचनेन कृष्णकृतं हरणं ज्ञेयं । रासोत्सवस्मरणलालसमानसानां नासह्य-  
बन्धमिह मोचयतीत्यपूर्वं । यत्केशपक्षकुचकुङ्कमरम्यनीवीग्रन्थि स विप्रलययति व्रजवल्लवीनामित्यादेः । दृष्टान्तद्वयमिति वा ॥ ४० ॥

### श्रीसुबोधिनी

एवं शरदो ज्ञानोपयोगित्वमुक्त्वा वैराग्योपयोगित्वमाह नैवाविदन्निति, जलस्य क्षयकर्त्री शरज् जलं च गाधं परिमितं,  
जलचरा जल एव क्रियाशक्तियुक्ता भवन्ति, जले गते गता एव तेन जलेन सह यद्यगाधे जले प्रविष्टा भवेयुस्तदा न कापि  
चिन्ता स्यात्, जलेपि स्थित्वा जलक्षयं न ज्ञातवन्तः, अत एव न प्रयत्नं कृतवन्तः, एतदपि स्वाभाविकं चेत् न शरदुपयोग इति  
शास्त्रोक्तत्वसमर्थनार्थं दृष्टान्तमाह यथायुरिति, आयुषा हि पुरुषार्थाः सम्पादनीयास्तच्चायुः परिमितं तादृशेनाल्पायुषा वृथा  
व्ययस्थानं गृहं परित्यज्य निर्भयं भगवच्चरणं चेद् गच्छेत् तदा न काचित् क्षतिराधिदैविकायुषः पूर्णस्य तत्र विद्यमान-  
त्वात् सर्वोपोष्टसाधने प्रवर्तत इति प्रवृत्त्यभावे ज्ञानाभाव एव हेतुः, अतोज्ञानं निन्द्यत आयुः क्षीयमाणं न विदुरिति, क्षय्यपदेन  
शक्यता निरूपिता, यद्ययमक्षयं कर्तुं वाञ्छति तदाक्षयमपि भवति, आयुः प्राणविशेष इति पूर्वमुक्तं 'शतायुः पुरुष' इत्यपि सर्वत्र  
मृत्यवोप्युक्ताः प्रतीकाराश्च, अत आयुः क्षय्यमित्युक्तं, अन्वहमिति पश्चाज्ज्ञाने पश्चात्तापाभावाय, अज्ञाने हेतुत्रयं नरत्वं मूढत्वं  
कुटुम्बित्वं च स्वभावतः शात्रतः सङ्गतश्चेति ज्ञानाभावो निरूपितः ॥ ३७ ॥ ननु क्वचिदज्ञानमपि सुखकरं भवति तथा नरत्वाद-  
योष्यतो वैराग्याभाव ऐहिकं सुखं भविष्यतीत्याशङ्क्याह गाधवारिचरा इति, अल्पवारिचरा विद्यमानेपि जले शरदा कृत्वा  
खेदं प्रातवन्तः, अज्ञानं तदैवोपयोगि यदि कालेन कर्मणा वा न पीड्यते, अतोत्र शरदा मेघा निर्वर्तिता इति जलशोषकस्य  
तापजनकस्य सूर्यस्य व्यवघायाकाभावाज् जलतापे तप्ता भवन्ति, तत्रापि पूर्ववद् दोषपरिहारायाह यथेति, दोषचतुष्टयाभावे  
दुःखाभावः प्रत्येकसमुदायाभ्यां तारतम्येन, अन्तःकरणेन्द्रियशरीरविषयाः पुरुषस्य पोषकाः सुखदातारस्ते सर्वे स्वभावदोषसहिताः,  
तत्र दारिद्र्यं सर्वविषयनाशकं बहिर्मुखस्य दुःखदायि कार्पण्यमन्तःकरणदोषो लोभात्मकः, दरिद्रोपि भूत्वालुब्धो यदि भवति तदा  
न प्राप्नुयाद् दुःखं, तत्राप्येकाकी चेत् न काचित् क्षतिः प्रत्युत कुटुम्बी, देहदोषोयं, तथाभूतोपि यदि जितेन्द्रियः स्यान् न काचित्  
चिन्ता, न विजितानि विशेषेणेन्द्रियाणि येन ॥ ३८ ॥ एवं शरत्कृतं दोषत्रयमुक्त्वा गुणसहितं केवलान् गुणानाह शनैःशनैरित्ये-  
कादशभिः, शनैःशनैः क्रमेणैव स्थलानि पङ्कं जहुः, तामसाः स्वतामसदोषं जहुः, वीरुधो लतागुल्मादय आममपक्वतां जहुः,  
चकाराद् वृक्षा अपि सात्त्विका आममेव जहुः, पूर्ववदेवाह यथाहम्ममतामिति, ममता पङ्कम्यानीया, अहन्तामस्थानीया,  
अहन्ताममतात्यागे यद्यपि शास्त्रं हेतुस्तथापि धैर्याभावात् स्वाभाविकदोषेण पीडिताः शास्त्रीयं न मन्यन्तेतो धैर्यमेव  
हेतुत्वेनाह महतां ममतैवान्येषामहन्ताप्यतो द्वयमप्युक्तमभेदश्च, केचिदनात्मतादात्म्यमात्मसम्बन्धश्चाहुः, अहङ्कारो ब्रह्मवादे  
नैयायिकादिसिद्धान्ते च नास्ति तत्रात्मबुद्धिरेवेति स्वयमात्मत्वमध्यस्यत इत्यपरे, तादात्म्यमित्यन्ये, सर्वथा त्याज्यमेव, गौणपक्षेपि  
त्यागमर्हति, करणपक्षे तु ममता कार्याय इति न त्यागः, अत एव धीरा इत्युक्तं न तु भक्ताः, आदिशब्देन पुत्रादयः, तेष्वप्यहन्ता  
केषाञ्चिद् वैदिके त्वहन्तैव पुत्रे भार्यायां च शनैस्त्यागस्त्यक्तांशस्य पुनरग्रहणार्थं त्यागे भिन्नत्वं हेतुरिति तदुपपादयत्यनात्म-



स्त्विति ॥ ३९ ॥ एवं बहिर्दोषं परिहृत्य ततोन्तरङ्गदोषपरिहारार्थं समुद्रं निरूपयति निश्चलाम्बुरिति, पृथिव्यपेक्षया जलमुत्तमं जले च समुद्रः, तत्र चाञ्चल्यं दोषो रजःसम्बन्धस्तत्र स्वभावत एव नास्ति शब्दश्च दोषश्चलनेनैवोत्पद्यते, उभयमपि राजसं, तामसं पृथिव्यामेवोक्तं च, तदुभयाभावमाह निश्चलाम्बुरिति, तूष्णीमभूदिति, तत्र हेतुः शरदेव, पूर्ववद् दृष्टान्तमाह, आत्मन्यन्तःकरणे सम्यगुपरते लयविक्षेपरहिते जाते मुनिर्मननशील उपरतागमोपि भवति निवृत्तवेदार्थानुसन्धानो भवति, यतोयं सम्यङ् मुनि- निष्पन्नमनननिदिध्यासनसाधनः, आगमः शब्दश्चाञ्चल्याभाव उपरतिः, सात्त्विकस्तु तथा दोषो न भवतीति पृथिवीजले एव निरूपिते ॥ ४० ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

नैवाविदन्तित्यत्र नन्वायुर्जीवितकालस्तस्य क्षीयमाणत्वं कालोपाधिभिर्नियतं तथा सति तस्य स्वकृत्या कथमक्षय्यत्व- मित्याकाङ्क्षायामायुषः स्वरूपमाहुरायुरित्यादि, 'आयुः प्राण' इति श्रुतेः स तथा, तथा च श्रुतावनेकमृत्युपक्षस्य तत्प्रतीकाराणां चोक्तत्वात् तत्करणे तस्याक्षय्यत्वं शास्त्रसिद्धमतस्तथेत्यर्थः ॥ ३७ ॥ गाधवारीत्यात्राभासे क्वचिदित्यादि विषयभोगादौ विषय- स्वरूपयाथात्म्याज्ञानमेव सुखकरमित्यज्ञानहेतवो नरत्वादयोपि तथेति वैराग्याभावे तथेत्यर्थः, पूर्ववदिति वर्षावर्णनं इव, तथा च व्रजे तापतप्ता गाधवारिचरा एव न तु दरिद्रादयस्तेषामेवाभावादित्यर्थः ॥ ३८ ॥ शनैः शनैरित्यस्याभासे दोषत्रयमुक्त्वा गुणसहितमिति दोषत्रयं गुणसहितमुक्त्वेतिसम्बन्धः, ज्ञानिनां कदाचिद् दातृत्वं कुटुम्बदरिद्रयोरायुरज्ञानं तापश्चेतिदोषत्रयं ज्ञानोपयोगित्वं वैराग्योपयोगित्वं च गुणाविति तत्सहितमित्यर्थः, पूर्ववदेवाहेति वर्षावर्णनं इव गुणबोधनाय शास्त्रोयं दृष्टान्तमाहे- त्यर्थः, ननु यद्येवं तदा ज्ञानिन इति वक्तव्यं न तु धीरा इत्याकाङ्क्षायां धीरपदतात्पर्यमाहुर्हं चेत्यादि, स्वाभाविकदोषेणेति गुणक्षोभेण सकार्येण, शास्त्रीयमिति ज्ञानरूपं साधनं, अत इति धैर्यस्यावश्यकत्वात् तथा चावश्यकत्वात् सहाकारिणं धैर्यमेव हेतु- त्वेनाहेत्यर्थः, शरीरादिष्वित्यत्रादिपदेनेन्द्रियप्राणान्तःकरणान्युच्यन्त इत्यहन्तात्याग एव वाच्य इत्युभयकथनस्य किं प्रयोजनमित्य- तस्तत्तात्पर्यमाहुर्महतागित्यादि, अभेदश्चेति वक्ष्यमाणरीत्या गीणात्मबुद्धित्वेनाभेदादेकपदोक्तिरित्यर्थः, ननु तलो द्वन्द्वान्ते भूय- माणतायां भेदोपि सङ्गच्छत इति तदङ्गीकारे को दोष इत्यतस्तदुपपादनायाहन्ताममतयोः स्वरूपं विचारयन्ति केचिदित्यादि, तथा च ते सम्बन्धविशेषाविति पदार्थान्तरं तत्र तादात्म्यस्याशक्यत्यागत्वादहन्तास्थले तन्मतमयुक्तमित्याशयेन स्वमतमाहुरहङ्कार इत्यादि, तत्रात्मबुद्धिरिति गौणी शरीरादिष्व्वात्मबुद्धिः, मतान्तरमाहुरात्मत्वमित्यादि, अतोहन्तास्वरूपं मतभेदेन नाना ममतास्वरूपं तु सर्वत्रात्मसम्बन्धिवुद्धित्वमेवेति बोध्यं, अत्र यद्यप्यहन्तायां नाना मतान्युक्तानि तथापि बालस्य स्वशरीरेहमुद्धि- दर्शनेन बाले च प्राचीनसंस्कारस्य नष्टतयाध्यासलक्षणस्य तत्राभावाच्छरीरात्मनोभेदेन तत्र तादात्म्यस्य वक्तुमशक्यत्वाच्चाध्या- सादिविलक्षणा नटे रामादिवुद्धिद्वयं त्यागानर्हा स्यादिति व्याख्येयग्रन्थविरोध इत्यत आहुः सर्वथेत्यादि, तथा च सानपकारित्वात् त्यागानर्ह्यन्त्वपकारिणीत्यस्यास्त्यागो युज्यत इति न व्याख्येयविरोध इतिभावः, नन्वत्रायं दृष्टान्तो न युक्तो भक्तानां भगवति ममतादर्शनेन तस्याश्चाहन्तां विनासम्भवेन ममताद्वारा तस्या निरोधकरजत्वेनोपकारित्वादित्यत आहुः करणपक्षे त्वित्यादि, त्यागाभावे गमकमाहुरत एवेत्यादि, तथा चाधिकारिभेदात् न दोष इति धीरपदमेव गमकमतो दृष्टान्तस्य नायुक्तत्वमित्यर्थः, नन्वादपदेन पुत्रादिग्रहणेहन्ताममतयोर्भेद एवायातीति तयोः कथमभेद इत्यत आहुस्तेष्वित्यादि, केषाञ्चिदिति प्रकृतानां वैदिके त्विति तुरप्यर्थो ज्ञेय 'आत्मा वै पुत्रनामासी'रिति 'तदेतथं वृगलमि'वेति श्रुतिभ्यां तस्मादहन्ताममतयोरभेद एव ॥ ३९ ॥ निश्चलाम्बुरित्यत्र जलदोषनिवृत्तेः पूर्वं 'नोराणि प्रकृतिं ययु'रित्यत्रोक्तत्वात् पुनरुक्तिरापतेदिति प्रकृते विशेषमाहुरन्तरङ्गेत्यादि, रजःसम्बन्ध इति वेणुसम्बन्ध इत्यर्थः, ननु व्रजाद् दूरस्थत्वेनात्र समुद्रनिरूपणं कुतस्तत्र लीलाभावादिति न शङ्कनीयमिह तत्र तदभावेपि द्वारकालीलायां तदुपयोगस्य वक्ष्यमाणत्वादत्र हि सार्वत्रिकीर्लीला अभिप्रेत्य तत्र तत्र निरूपणं क्वचिद् दृष्टान्तमुभेन व्यज्यते क्वचिद् दार्ष्टान्तिक उच्यत इति समुद्रनिरूपणस्यापि युक्तत्वादिति ॥ ४० ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

नैवाविदन्तित्यत्र गत एवेति नष्टा एव भवेयुरिति शेषः, स्वाभाविकमिति लोकसिद्धानुवादरूपमित्यर्थः, शरदुपयोग इति आध्यात्मिकया इत्यर्थः, शास्त्रीयत्वेति तात्पर्यरीत्याऽत्रत्यकुटुम्बिस्वरूपबोधनार्थमित्यर्थः, अत्र दृष्टान्तसधर्मा जलेचरा एव न तु तादृशा नरा अत्रेति भावः, तथा च शास्त्रीयत्वं शास्त्रोक्तलीलासृष्टिस्वरूपबोधकत्वमित्यर्थः, सामान्योक्त्या वैराग्यमपि सिद्धं भवति ॥ ३७ ॥ गाधवारीत्यत्र न पीडयते इति पुरुष इति शेषः ॥ ३८ ॥ शनैः शनैरित्यस्याभासे दोषत्रयमिति विचार्य ज्ञानदानमप्यनिसुजनस्य न भवतीति सोपि दोष एवेत्यर्थः, अत्र तु गुण एवेत्याशयेनाहुः गुणसहितमिति, केवलानिति दृष्टान्तेपि दोषरहितानित्यर्थः, व्याख्याने, केचिदित्यारभ्याहुरित्यन्तं इदं द्वयमहन्तेत्यर्थः, तत्र हेतुं वदन्त इदमेव विवृण्वन्ति अहङ्कार इति, यतः पदार्थान्तरं नास्त्यत इत्यर्थः, साङ्ख्यमते एव तथेति भावः, केचित्पदव्यावर्यं स्वमतमाहुः तत्रेति, अहङ्कारस्य पदार्थान्तर- भावेनात्मत्वेन ज्ञानमेवाहङ्कार इति वयं ब्रह्मवादिनो वदन्तीत्यर्थः, पूर्वोक्तं सम्बन्धोध्यासलक्षण इत्याहुः अध्यस्यत इति, एते



उभये केचित्पदेनोक्ता इति ज्ञेयं, गौणपक्षेपीति साङ्ख्यमते एवाहङ्कारः पदार्थान्तरं तत्पक्षेपीत्यर्थः, करणपक्षे त्विति लीला-  
सिद्धयर्थं ममता कर्तव्येतिपक्षे इत्यर्थः, वैदिके त्विति "आत्मा वै पुत्रनामासि" "स पतिः पत्नी चाभवता"मित्यादि श्रुतिभ्य  
इत्यर्थः ॥ ३९ ॥ निश्चलाम्बुरित्यत्र पृथिव्यामेवेति उक्तं पङ्कामतारूपं राजसतामसमुभयमपि पृथिव्यामेव, अत्र तु चाञ्चल्य-  
शब्दरूपं राजसतामसमुच्यत इत्यर्थः, वीरुधोपि पृथिव्येवेत्येवकारः, तदुभयाभावमिति चाञ्चल्यशब्दाभावमित्यर्थः, उपरतागमो-  
पीति मुनिपदेन चाञ्चल्याभाव उक्त इत्यपिशब्दः ॥ ४० ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

गाधवारिचरा इत्यस्य व्याख्याने अन्तःकरणेन्द्रियशरीरविषयाः पुरुषस्य पोषकाः सुखदातार इति एतैरस्वस्थैः  
प्राणी दुःखी भवति, तत्र दरिद्र इतिपदेन विषयाभाव उक्तः, कृपणपदेनान्तःकरणदोषः, कुटुम्बपदेन शरीरदोषः, अविजितेन्द्रिय-  
पदेनेन्द्रियदोषः, एवं चतुर्भिः दोषैः प्राणी तापं प्राप्नोति ॥ ३८ ॥ ममता पङ्कस्थानीयेति स्त्रीपुत्रादौ या ममता सा पङ्कस्थानीया  
शीघ्रं निवर्तितुं शक्येत्यर्थः, अहन्ता आमस्थानीयेति शरीरादौ या अहन्ता सा आमस्थानीया चिरकालेन बहुभिरूपार्योनिवर्तितुं  
शक्येत्यर्थः, अत एव स्त्रीपुत्रादौ स्नेहं बहवस्त्यजन्ति, देहादौ तु स्नेहः केनचिदेव त्यज्यते इति तथा, महतां ममतैवेति  
शास्त्राद्युपपन्नज्ञानानां तु देहादौ नाहम्बुद्धिः देहव्यतिरिक्तस्यात्मनो ज्ञानात्, किन्तु ममतैवेत्यर्थः, अन्येषामहन्तापीति ज्ञानरहितानां  
तु देहादावहम्बुद्धिरपीत्यर्थः, अत एव धीरा इत्युक्तं न तु भक्ता इति, भक्तानां तु भगवत्समर्पितपदार्थेषु ममता रक्षणीयेवेति  
ममताकरणपक्षो भक्तानामित्यर्थः, धीराणां तु ममता त्याज्यैवेति न ममताकरणपक्षः किन्तु ममतात्यागपक्ष एवेति भावः,  
वैदिकेत्वहन्तैव पुत्रे भार्यायां चेति, "आत्मा वै पुत्रनामासी"ति श्रुतेः पुत्रेऽहन्ता "आत्मनो वा एष अर्धो यत् पत्नी"तिश्रुत्या  
भार्यायामहन्ता वैदिके मार्गे इत्यर्थः ॥ ३९ ॥

### गोस्वामिश्रीगिरिधरलालकृता बालप्रबोधिनी

गाधजलेचराः क्षुद्रजले वर्तमानाः अपि मत्स्यादयो जलचरत्वेन जलक्षयज्ञानयोग्याश्रयि जीवनहेतुभूतं जलमन्वहं क्षीयमाणं  
नैवाविदन् नैव ज्ञातवन्तः । यथा कुटुम्बिनो नराः कुटुम्बत्वेन कुटुम्बभरणादिदर्शनादायुःक्षयज्ञानयोग्या अपि आयुः अन्वहं क्षय्यं  
क्षीयमाणं न जानन्ति तथा । यदा अगाधजले समुद्रे वर्तमाना जलक्षयं न जानीयुः, यदा च महदायुष्मन्तो ब्रह्मादयो वा आयुःक्षयं  
न जानीयुः, तदा प्रलयपर्यन्तं न काचिच्चिन्ता । अतः 'गाधे' इति 'नरा' इति च पदद्वयम् ॥ अज्ञाने हेतुमाह—मूढा इति । माया-  
मोहिता इत्यर्थः । 'तथाच मुमुक्षुभिः श्रेयोधिभिरेवं प्रमादो न कर्तव्य' इति हेयोपमा ॥ ३७ ॥ गाधे क्षुद्रे वारिणि चरन्तीति  
गाधवारिचरा मोनादयः शरदकजतापमविन्दन् लेभिरे । तत्र दृष्टान्तमाह—यथा दरिद्रः संसारतापं लभते तथेति । अगाधजलस्य  
बहुतापो न भवति, अतस्तत्रस्थानामपि तथा तापो न सम्भवत्यतो 'गाधे' इत्युक्तम् । तथा घनाढ्यानामपि भोजनाच्छादनादिक्लेशा-  
भावात् तथा उत्कटतापो न भवत्यत उक्तं 'दरिद्र' इति । अत एव घनाद्यभावात् कृपणः दीनः । शरदि हि तापजनकस्य सूर्यस्य  
व्यवधायकानां मेघरेण्वादीनामभावात्तापाधिक्यसूचनायोक्तं—'शरदकजम्' इति । दरिद्रोऽपि यद्येकाकी स्यात्तदापि न तप्येत, अत  
आह—'कुटुम्ब' इति । तथापि यदि जितेन्द्रियो विवेकी स्यात्तदापि सर्वमोश्वराधीनं मत्वा न तप्येत, अत आह—अविजितेन्द्रिय इति ।  
'तथेन्द्रियपारवश्यस्य तापजनकत्वात् तदधीनतया न वर्तितव्यम्' इति हेयोपमा ॥ ३८ ॥ यथा धीराः पुरुषाः शनैः शनैः शरीरेऽ-  
हन्तां त्यजन्ति तथा वीरुधः आमतामपक्वतां जहुः । यथा च ते पुत्रादिषु ममतां त्यजन्ति, तथा स्थलानि पङ्कं जहुः । यद्यप्यहन्ता-  
ममतात्यागे शास्त्रमप्यस्ति हेतुः, तथापि धैर्याभावेन स्वाभाविकप्रवृत्त्या पीडिताः शास्त्रीयं प्रामाण्यं न मन्यन्तेऽतो मुख्यत्वाद्वैयमेव  
हेतुत्वेनोक्तम् । त्यागे हेतुमाह—अनात्मस्विति । तथाच 'सर्वस्य जगतः ईश्वरस्वामिकत्वं मत्वा तत्र सर्वथा अहन्ता ममता त्याज्यैव'  
इति हेयोपमा ॥ ३९ ॥ आत्मनि मनसि सम्यगुपरते विरक्ते सति मुनिर्यथा व्युपरतागमो निवृत्तवेदघोषो भवति, ततः परमध्ययना-  
भावात्, तथा शरदागमे सति निश्चलाम्बुः समुद्रस्तूष्णीमभूत् । तथाच 'परमविरक्त्या तूष्णीं भवितव्यम्' इत्युपादेयोपमा ॥ ४० ॥

### अन्वितार्थप्रकाशिका

नेति ॥ गाधजलेचराः क्षुद्रजले वर्तमानाः अपि मत्स्यादयो जलमन्वहं क्षीयमाणं नैवाविदन् नैव ज्ञातवन्तः । "विदुः  
लाभे" लुङ् । औचित्यात् ज्ञाने वृत्तिः । वेत्तेर्लङ् जुसोऽभाव आर्षो वा । यथा मूढाः कुटुम्बिनो नराः आयुः अन्वहं क्षय्यं क्षीयमाणं न  
जानन्ति तथा ॥ ३७ ॥ गाधेति ॥ गाधे क्षुद्रे वारिणि चरन्तीति गाधवारिचरा मोनादयः शरदकजं तापमविन्दन् लेभिरे । यथा पूर्वं  
सम्पन्नः पश्चात् दरिद्रः कृपणः दीनः कुटुम्बो अविजितेन्द्रियश्च जनः संसारतापं लभते तथा ॥ ३८ ॥ शनैरिति ॥ यथा धीराः पुरुषाः  
शनैः शनैः अनात्मसु शरीरादिषु अहन्तां त्यजन्ति तथा वीरुधः आमतामपक्वतां जहुः । यथा धीरा ममतां जहति तथा स्थलानि  
पङ्कं जहुः ॥ ३९ ॥ निश्चलेति । आत्मनि मनसि सम्यगुपरते विरक्ते सति मुनिर्यथा व्युपरतागमो निवृत्तवेदघोषो भवति ततः परम-  
ध्ययनाभावात्तथा शरदागमे सति निश्चलाम्बुः समुद्रस्तूष्णीमभूत् ॥ ४० ॥



## श्रीगोपालानन्दमुनिविरचितं निगूढार्थप्रकाशव्याख्यानम्

गाधजलेऽल्पसलिलेचराः मीनादयः ॥ ३७ ॥ गाधवारिचराः अल्पजलस्थाः मस्यादयः शरदकाञ्जितं अविदन् प्रातः कुटुंबी कुटुंबयुक्तः ॥ ३८ ॥ शरीरादिषु देहदैहिकेषु अनात्मसुखजीवात्मभिन्नेषु ॥ ३९ ॥ आत्मनि मनसि उपरते विषयेभ्यो विरते हरिष्याने च प्राप्ते सति त्यक्तक्रियो मुनिरिव शरदि समुद्रः स्थिरजलोऽभूत् व्युपरतानि निवृत्तान्यागमा निवेदबोधा यस्य स व्युपरतागमो मुनिरिव समुद्रस्तूष्णीमभूत् ॥ ४० ॥

## भगवत्प्रसादाचार्यविरचिता भक्तमनोरञ्जनी

नैवेति ॥ गाधजलेचराः अल्पजलसरश्चारिणः, क्षीयमाणं प्रतिदिनं क्षीणतामुपगच्छत्, जलं नैव, अविन्दन् नैव ज्ञातवन्तः । यथा मूढा अज्ञाः, कुटुम्बिनः कुटुम्बपोषणरताः नराः, अन्वहं प्रतिदिनं, क्षय्यं क्षीयमाणं, आयुः न जानन्ति तद्वत् । अनेन कुटुम्बभिरपि देहात्मनोर्यात्मा परितो लयद्भिः सद्भिर्नृवहमायुःक्षणानुसंधाननिमित्तपरितापवद्भिर्भवतिव्यमित्युक्तं भवति ॥ ३७ ॥ गाधेति ॥ गाधवारिचराः क्षुद्रजलचराः, शरदकाञ्जं शरत्कालीनसूर्यजं, तापं अविन्दन् लेभिरे । यथा अविजितेन्द्रियः परतन्त्रः, कुटुम्बी, दरिद्रः धनधान्यहीनः, कृणो दीनः, क्षुत्प्रयुक्तं तापं जानाति तद्वत् । अनेन जितेन्द्रियेणैव भवितव्यमिति सूचितम् ॥ ३८ ॥ शनैरिति ॥ स्थलानि शनैः शनैः, पङ्क्तं कर्हमं, जहुः । वीरुधः प्रतानिन्यः, आममपक्वतां च, जहुः । यथा धीरा ज्ञानिनः, अनात्मस्वात्मव्यतिरिक्तेषु, शरीरादिषु देहेन्द्रियादिषु, अहंममतामहंतां ममतां च, जहति तद्वत् । तत्राहंतासाम्यं पङ्क्तस्य ममतासाम्यमस्येति विवेकः । ज्ञानिभिरहंकारममकरो यत्नेनावश्यं परिहर्तव्यावित्युक्तम् ॥ ३९ ॥ निश्चलेति ॥ शरदागमे शरदः प्रवृत्तौ सत्यां, समुद्रः, निश्चलाम्बुः सन्, तूष्णीं अभूत् । यथा मुनिः शुभाश्रयभगवन्मूर्तिमननशीलः योगी, आत्मनि मनसि, उपरते उपरतविषयव्यापारे सति, सम्यक् व्युपरतागमः निवृत्तशास्त्रश्रवणादिकः, समाधिस्थः सन्नित्यर्थः । तूष्णीं आस्ते तद्वत् । मुनिनाऽऽत्मनि हरिं ध्यात्वा मनस्तन्मूर्तौ स्थिरं कृत्वा सर्वानन्यान् व्यापारांस्त्यक्त्वा तूष्णीभूतेन भवितव्यमिति सूचितम् ॥ ४० ॥

## श्रीहरिसूरिविरचितं श्रीभक्तिरसायनम्

नैवेति : १०.२०.३७.

अल्पजलपवस्वभिनिविष्टपदा न जातु जानन्ति मूढमतयोऽन्वहमीड्यमायुः ।

संक्षीयमाणमपि ये नृषु तेषु को वा पङ्क्ताङ्क-गाधजलजन्तुचयाद् विशेषः ॥ ५६ ॥

गाधेति : १०.२०.३८.

प्रतिपदमपि तापं संसृतिव्यापृतिज्ञा विषयसुखमहाशा चण्डमार्तण्डजातम् ।

भृशमिह कलयन्तोऽप्यन्यतो वर्णयन्तोऽप्यपि हृदि न विरक्ताश्चित्रमस्मात् किमन्यत् ॥ ५७ ॥

निश्चलेति : १०.२०.४०.

प्राप्तायत्नसमस्तसद्वसुरपि स्वर्णश्रियाऽपि स्वतो युक्तो भव्यदरत्नशोभिहृदयो मुक्तौघराजत्तनुः ।

यः स्यात्सेतुविदुज्जितस्मयभरो विध्युक्तवेलाश्चितो जागर्त्यन्तर एव तस्य हरिरित्यब्धौ स्फुटं शारदे ॥ ५८ ॥

सम्पाद्य वृत्तिं यो धीमान् वसुसङ्ग्रहकारिणीम् । तूष्णीं तिष्ठति तस्येज्या वार्धिवत् कृतकृत्यता ॥ ५९ ॥

## कृष्णप्रिया

छोटे-छोटे गड्ढों में भरे हुए जल के जलचर यह नहीं जानते कि इस गड्ढे का जल दिन पर दिन सूखता जा रहा है, जैसे कुटुम्ब के भरण-पोषण में भूले हुए मूढ़ यह नहीं जानते कि हमारी आयु क्षण-क्षण क्षीण हो रही है ॥ ३७ ॥ थोड़े जल में रहने वाले प्राणियों को शरत्कालीन सूर्य की प्रखर किरणों से बड़ी पीड़ा होने लगी जैसे अपनी इन्द्रियों के वश में रहने वाले कृपण एवं दरिद्र कुटुम्बी को तरह-तरह के ताप सताते ही रहते हैं ॥ ३८ ॥ पृथ्वी धीरे-धीरे अपनी किचड़ छोड़ने लगी और घात-पात धीरे धीरे शरीर आदि अनात्म पदार्थों से "यह मैं हूँ और यह मेरा है" यह अहंता और ममता छोड़ देते हैं ॥ ३९ ॥ शरद ऋतु में समुद्र का जल स्थिर, गम्भीर और शान्त हो गया जैसे मन के निःसङ्कल्प हो जाने पर आत्माराम पुरुष कर्मकाण्ड का झमेला छोड़कर शान्त हो जाता है ॥ ४० ॥

केदारेश्वरस्त्वपोऽगृह्णन् कर्पुका दृढसेतुभिः । यथा प्राणैः स्रवज्ज्ञानं तन्निरोधेन योगिनः ॥ ४१ ॥

शरदकांशुजांस्तापान् भूतानामुडुपोऽहरत् । देहाभिमानजं दुःखं मुकुन्दो ब्रजयोषिताम् ॥ ४२ ॥

खमशोभत निर्मेधं शरद्विमलतारकम् । सत्त्वयुक्तं यथा चित्तं शब्दब्रह्मार्थदर्शनम् ॥ ४३ ॥

अखण्डमण्डलो व्योम्नि रराजोडुगणैः शशी । यथा यदुपतिः कृष्णो वृष्णिचक्रावृतो भुवि ॥ ४४ ॥

१. कर्पुका-श्रीधर. वंशी. वीर. विज. । २. स्रवज्ज्ञानं-विज. । ३. दकांशुजं तातं-वीर. विज. । ४. बोधो-श्रीधर. वंशी. वीर. विज. ।

५. चक्रावृतो-विज. ।



**कर्मक्षमा**

अन्वयः योगिनः प्राणैः स्रवत् ज्ञानम् यथा तन्निरोधेन रक्षन्ति, तथा कर्पुकाः दृढसेतुभिः केदारेभ्यः अपः अगृह्णन् ॥४१॥ मुकुन्दः ब्रजयोषिताम् देहाभिमानजम् दुःखम् यथा हरति तथा उडुपः भूतानाम् शरदकांशुजान् तापान् अहरत् ॥४२॥ शब्दब्रह्म अर्थदर्शनम् सत्त्वयुक्तम् चित्तम् यथा शोभते तथा शरद् विमलतारकम् निर्मेघम् खम् अशोभत ॥ ४३ ॥ वृष्णिचक्र आवृतः यदुपतिः कृष्णः भुवि यथा राजते, तथा व्योम्नि अखण्डमण्डलः शशी उडुगुणैः रराज ॥ ४४ ॥

**श्रीधरस्वामिविरचिता भावार्थदीपिका**

शरदा विमलास्तारका यस्मिन्स्तत् । शब्दब्रह्मणो वेदस्यार्थान्पूर्वोत्तरमीमांसानिर्णीतान्दर्शयतीति तथा तद्वत् ॥४१-४२॥ समोज्ज्वलाधिकः शीतश्रोणश्च तम् । न तु गोप्यः । कृष्णापहृतचेतस्त्वेन तासां संतापो दुःसह इति । यद्वा नकार उपमार्थः । तदा कृष्णहृतचेतस इति चेतसा कृष्णमाश्लिष्य यथेत्यर्थः ॥ ४३ ॥ पुष्पिण्यो गर्भिण्यः । अन्वीयमानाः स्ववृषैः स्वपतिभिरनिच्छत्योऽपि बलादनुगम्यमानाः । ईश्वराराधनार्थाः क्रिया बलात्फलैरनुगम्यमानाः समस्तभोगगर्भा यथेति ॥ ४४ ॥

**श्रीवंशीधरकृतो भावार्थदीपिकाप्रकाशः**

सत्त्वेन व्यवसायेन गुणेन वा युक्तं यथा शोभते इति । पूर्वमीमांसानिर्णीतार्था विधिनिषेधार्थवादादिरूपाः, उत्तरमीमांसानिर्णीतार्थाः श्रवणादिसाधनैश्शास्त्रोपदिष्टपञ्चकोशादिविवेकेन वस्तुतत्त्वावधारणोपयोगिनस्तान् । शुद्धचित्ते एव श्रवणादिना ज्ञानं जायते नान्यथेति तात्पर्यम् ॥ ४१ ॥ अखण्डमण्डलः परिपूर्णकलः ॥ ४२ ॥ प्रसूनवनम् पुष्पवनम् । दार्ष्टान्तिकाद्वैषम्यं दृष्टान्ते मत्वा तस्यार्थतारमाह-तद्वेति । तदा शरदि । इत्यर्थः इति । कृष्णे हृतं प्रापितं चेतो याभिस्तास्तथा । कृष्णध्यानेन संजातानंदा इति तात्पर्यम् ॥ ४३ ॥ यद्वा-ईशक्रियाः सभाग्यकर्माणि यथायत्नेनैव फलन्ति तद्वदिति भावः ॥ ४४ ॥

**श्रीमज्जीवगोस्वामिकृता षण्णवतोषिणी**

भग्नैः सेतुभिः केदारेभ्यः स्रवन्तीरपः दृढैः सेतुभिरगृह्णन् अरक्षन् प्राणैरिन्द्रियैः क्षुभितैर्द्वारभूतैः स्वेभ्यः स्रवज् ज्ञानं प्रत्याहारेण यथा रक्षन्तीत्यर्थः ॥ ४१ ॥ शरदिति लुप्तोपमेयं व्यवहारिकाणां तादृशतापहरणे उडुपो विशिष्टः पारमार्थिकानां बोध आत्मज्ञानं तदैकानुरक्तानां ब्रजयोषितान्तु मुकुन्द एवेति तासां वैशिष्ट्यं बोधितम् आसां तापश्चानिर्वचनीयताविवक्षया प्रसिद्धतया चानुरक्तोऽपि अणं युगशतमिव यासां येन विनाऽभवदित्यनुसारेण ज्ञेयः वक्ष्यते च आश्लिष्य इत्यादौ गोप्योऽपि कृष्णहृतचेतस इति ॥ ४२ ॥ खमिति । खस्य स्थाने चित्तं ज्ञेयं निर्मेघतायाः सत्त्वयुक्तत्वं तेन मेघस्थानीयरजस्तमोनिषेधात् शरदः शब्दब्रह्म तारकाणां तदर्थः तारकाशब्देन च चन्द्र एव मुख्यत्वेन गृह्यते तदौशत्वात् तदुक्तं "नक्षत्रेशः क्षाणकरः" इत्यादेः तत्र चन्द्रस्य भगवत्तत्त्वम् अन्येषां त्वन्येऽर्था इति ॥ ४३ ॥ तथैवाह-अखण्डेति । चन्द्रस्य पूर्णिमापेक्षया श्रीकृष्णस्य च स्वयं भगवत्प्राकट्यापेक्षया तत्र यद्यपि वर्षास्वपि शशिनस्तादृशस्य सोडुगुणस्य स्वतो राजमानत्वमस्त्येव किन्तु घनाच्छन्नतया न दृश्यते शरदि तु तद्भावात् दृश्यते तथा यदुपतेरप्यप्राकट्यसमयानुसारेण योज्यं यदुपतिरित्यधिकोक्त्या यदुभिः सह तस्य नित्यसम्बन्धो जायते वृष्णिशब्दनिर्देशोऽत्र यदुषु तेषां प्राधान्यापेक्षया ॥ ४४ ॥

**श्रीमत्सनातनगोस्वामिकृता बृहद्वेणवतोषिणी**

केदारेभ्यो भग्नसेतुभिः स्रवन्तीरपः अगृह्णन् अरक्षन्, प्राणैरिन्द्रियैः क्षुभितैर्ज्वरीभूतैः स्वेभ्यः स्रवज्ज्ञानं ध्यानादिरूपं मननादि-लक्षणं वा; यद्वा केदारेभ्य इति चतुर्थी, केदारार्थम्, यथा कामलोभादिना स्रवज्ज्ञानमिन्द्रियैः श्रोत्रवागादिभिः कृतेन श्रवणनिरोधेन ज्ञानं गृह्णन्ति ॥ ४१ ॥ बोधयति उद्धवादिना तत्त्वं ज्ञापयतीति बोधः, मुकुन्दो ब्रजयोषितां देहाभिमानजं तापमहरदिति यच्छ्रीस्वामिपार्दनं व्याख्यातम्, तेन श्रीगोपीमाहात्म्यविज्ञेयस्तेभ्यस्तद्व्याख्यायै तद्भावाय च नमो नमः । एवमनेकशो महानुभावैरहमेव तत्र देहाभिमानजतापस्य सदैव बोधेन हरणात् । पक्षान्तरं मुकुन्द इति दिवाविरहजं तापं रात्रौ यथा हरतीति; यद्वा, बोधयति संकेतवेणुनादादिना कुञ्जादिस्थितमात्मानं निजरसविशेषोद्यमं वा ज्ञापयतीति बोधो मुकुन्दः सुखविशेषदाता श्रीभगवान्, ब्रजयोषितां देहेषु अभिमानोऽन्यदीयत्वकुलजातत्वादिरूपस्तस्माज्जायमानं तापं श्रीकृष्णप्रत्यादिदुःखविशेषं यथा मोहन-वेणु-वाद्यादिना हरतीति ॥ ४२ ॥ मेघस्थाने रजस्तमोरूप आवरको ज्ञेयः, अतस्तदभावेन सत्त्वयुक्तम्; अन्यत्तैर्व्याख्यातम् । यद्वा, तारयति तमसो लोकान्, किंवा, निजोदयतो रासक्रीडाप्रवर्तनादिना तारयति संसारान् सर्वानेव गोपीर्वा विरहदुःखादिति तारकश्चन्द्रः, शरदा विमलः सुप्रसन्नोऽसौ यस्मिन् तत् शरदिति तस्यां तस्य स्वभावत एव प्रकाशादिक्याभिप्रायेण, मेघनुत्पत्त्यरजस्तमोऽपगमात् प्रकाशमयत्वेन सत्त्वगुणयुक्तम् । शब्दब्रह्मणो वेदस्यार्थः क्वचित् साक्षाद्वृत्त्या, क्वचित्च तात्पर्यवृत्त्या अभिधेयः श्रीकृष्णे विमलचन्द्रोपमस्तस्य दर्शनं साक्षादिव परिस्फुर्त्तियस्मिन् तत् ॥ ४३ ॥ अखण्डं सम्पूर्णं मण्डलं यस्येति, मेघानामपगमात्त-



मण्डलाच्छादनाभावेन पूर्णिमापेक्षया वा, श्रीवृन्दावने नित्यसम्पूर्णचन्द्रोदयाभिप्रायेण वा, तेन च यदुपतित्वसाम्यम् । तत्र साक्षाच्छ्रीगङ्गारोहणादिना सम्पूर्णस्य बाह्यं श्रव्यं वा प्रकटनात् । एतच्च भाव्यपि श्रीशुकपरीक्षितसम्वादात् प्राप्तनत्वेनात्र निर्दिष्टम्; यद्वा, यदुवृष्णि-शब्दाभ्यां पूर्वलिखित-श्रीस्कन्दपुराणोक्तानुसारेण गोपा एव बोद्धव्याः ॥ ४४ ॥

श्रीसुदर्शनसूरिकृतशुकपक्षीयम्

प्राणैरिन्द्रियैः शब्दब्रह्म वेदः ॥ ४३-४४ ॥

श्रीमद्वीरराघवाचार्यकृता भागवतचन्द्रचन्द्रिका

केदारेभ्य इति पञ्चमी कृषीवलाः शालिक्षेत्रेभ्यः प्रवहन्तीरपः जलानि दृढैः सेतुभिर्वन्धनैरगृह्णन्तिरुद्धवन्तस्ततः परं वृद्धं भावादिति भावः । यथा योगिनः प्राणैरिन्द्रियैः तद्द्वारास्त्वत् बाह्यविषयग्रहणप्रवणीभवत् ज्ञानं धर्मभूतज्ञानं तन्निरोधेन प्राण-निरोधेन आत्मस्वरूपगोचरं कुर्वन्ति तद्वत् इन्द्रियनिरोधपरेणात्मस्वरूपपरिशीलनपरेण च भवितव्यमिति सूचितम् ॥ ४१ ॥ शरदिति । उडुपश्चन्द्रो भूतानां शरदि योऽर्कस्तस्यांशुभ्यो जातास्तापान् जहार उत्तरार्द्धस्य यथेत्यादि यथा देहाभिमानेन जातं तापं परवृत्त-निन्दादिप्रयुक्तं देहयाथात्म्यगोचरो बोधो हरति यथा च ब्रजयोषितां तापं मन्मथप्रयुक्तं मुकुन्दो जहार तद्वत् 'देहाभिमानजं तापं' इति पाठे बोध इति कर्तृपदमध्याहृत्यं यथोक्त एवार्थः अनेन हेयत्वज्ञानार्थं देहयाथात्म्यपरिशीलनमपि कर्तव्यमित्युक्तं भवति ॥ ४२ ॥ खमिति । निर्मेघं मेघरहितं शरदि विमलास्तारका यस्मिन्स्तथाभूतं सन् खमशोभत यथा सत्त्वयुक्तं सत्त्वगुणयुक्तं सत्त्वप्रचुरमिति यावत्तच्चित्तं शब्दब्रह्मणो वेदस्य योर्थोर्थपञ्चकरूपस्तं पश्यतीति नन्वादिस्वात्कर्तरिल्युः यद्वा शब्दब्रह्मायो लक्ष्यते अनेनेति तथा करणे ल्युट् सत्त्वप्रवणं चेतो रागाद्यकलुषितं सन्निर्मलमतीन्द्रियवेदार्थप्रकाशकं भवति तद्वदित्यर्थः । सत्त्वप्राप्त्यापि आहारशुद्ध्या भवितव्यमिति सूचितम् अत्र तारकास्थानीयाः वेदार्थाः परमात्मतदाराधनराधकादिस्वरूपात्मकाः आकाशस्थानीयं विवेकः ॥ ४३ ॥ अखण्डमण्डलेति । शशी चन्द्रो व्योम्याकाशे निर्मेघेऽखण्डं पूर्णं मण्डलं यस्य तथाभूतो नक्षत्रसमूहैः सह रराज यथा चेतः मेघस्थानीयरजस्तमश्चेति यदुपतिः श्रीकृष्णो भुवि वृष्णीनां समूहेनावृतो रराज तद्वत् अनेन यदुपतेश्चन्द्रवत्सर्वलोकाह्लाद-करत्वमभिप्रेतम् ॥ ४४ ॥

श्रीमद्विजयध्वजतीर्थकृता पदरत्नावली

केदारेभ्यः केदारार्थं प्राणैरिन्द्रियैः तेषामिन्द्रियाणां निरोधेन प्रत्याहारेण ॥ ४१ ॥ अहं देह इति देहाभिमानो देहविषयं ज्ञानं तस्माज्जातं देहाभिमानजं तापं बोध आत्मज्ञानं मुकुन्दो यथेति शेषः । दृष्टान्तद्वयम् ॥ ४२ ॥ खमाकाश शरदा विमलानि विशदानि तारकाणि यस्मिन्स्तथा सत्त्वेन व्यवसायेन युक्तं सत्त्वगुणोपेतं वा शब्दात्मकं ब्रह्म वेदस्तस्य मुख्यवाच्यः श्रीनारायणस्तं दर्शयतीति शब्दब्रह्मार्थदर्शनं शब्दब्रह्म हिरण्यगर्भः तस्यार्थो हेतुः कारणमिति वा ॥ ४३ ॥ अखण्डमण्डलं पूर्णमण्डलम् ॥ ४४ ॥

श्रीमज्जीवगोस्वामिकृतः क्रमसन्दर्भः

काले प्रातःसादगुण्ययात्रावसरे अन्यथा तदभावे केदारेभ्यः स्रवन्तीरिति लिङ्गविपरिणामेन अत्र प्रणालीभिरिति शेषः स्रवदित्यत्र चात्मन इति शेषः ॥ ४१ ॥ देहाभिमानजमिति शसः स्थाने अमादेशः ब्रजयोषितामिति । सन्ध्यादिसमये दर्शनादिना विरहतापानिति ज्ञेयम् ॥ ४२-४४ ॥

श्रीमद्विश्वनाथचक्रवर्तिकृता सारार्थदर्शिनी

केदारेभ्यः स्रवन्तीरपः दृढैः सेतुभिरगृह्णन् ररक्षुः यथा प्राणैरिन्द्रियैरिन्द्रियक्षोभैः स्रवत् ज्ञानं तेषामिन्द्रियाणां निरोधेन प्रत्याहारेणेत्युपादेया ॥ ४१ ॥ यथा देहाभिमानजं तापं बोधः यथा च ब्रजयोषितां विरहतापं मुकुन्द इत्युपादेया ॥ ४२ ॥ शब्द-ब्रह्मणो वेदस्य अर्थाः निवृत्तकर्मज्ञानभक्तियोगास्तेषां दर्शनं ज्ञानं यत्र तत् चित्तं कीदृशं सत्त्वयुक्तं साधुत्वयुक्तं तत्र खस्य चित्तेन साम्यं निर्मेघत्वस्य सत्त्वयुक्तत्वेन शब्दब्रह्मणा शरदः निवृत्तकर्मज्ञानतपोयोगैस्ताराणां भक्तियोगेन तारापदगम्यस्य तारकेशसेवी-यमुपादेया ॥ ४३ ॥ सम्पूर्णमण्डलत्वस्य स्वयं भगवत्त्वेन साम्यं यदुपतित्वेन ओषधीशत्वस्य वृष्णिचक्रैः नन्दोपनन्दवसुदेवाक्रूरा-दिभिः दृश्यैर्दृश्यानामुडुगणानामितीयं ध्यानार्थमुपादेया ॥ ४४ ॥

श्रीमच्छुकदेवकृतः सिद्धान्तप्रदीपः

केदारेभ्य इति । तादर्थ्यं चतुर्थी तत् सिद्धान्तार्थमित्यर्थः । अगृह्णन् विरुद्धवन्तः प्राणैरिन्द्रियैः विषयोन्मुखैः स्रवत् ज्ञानम् तन्निरोधेनोन्द्रियप्रत्याहारेण गृह्णन्ति ॥ ४१-४२ ॥ यथा शब्दब्रह्मार्थं "सर्वे वेदा यत्पदमामनन्ति" वेदैश्च सर्वैरहमेव वेद्यः" इति श्रुतिस्मृतिप्रोक्तं वेदैकवेद्यं श्रीकृष्णं दर्शयतीति तत् सत्त्वयुक्तं शोभते तथा शारदा विमला तारका यस्मिन् तत् खमशोभत ॥ ४३-४४ ॥



### श्रीबलदेवविद्याभूषणकृता वैष्णवानन्दनी

केदारेभ्यः स्रवन्तीरपः कर्षका दृढैः सेतुभिरगृह्णन् ररक्षुः यथा योगिनः प्राणैर्विषयक्षुभितैरिन्द्रियैः स्रवज्ज्ञानं तेषां निराधेन प्रत्याहारेणेतीयमुपादेया ॥ ४१ ॥ उडुपश्चन्द्रः शरदकांशुजं तापमहरत् बोध इव देहाभिमानजं तापं मुकुन्द इव व्रजयोषितां विरहः तमित्युपादेया ॥ ४२ ॥ शब्दब्रह्मणो वेदस्य येषां निवृत्तकर्मज्ञानभक्तिरूपास्तेषां दर्शनं यत्र तच्चित्तं कीदृक् सत्वयुक्तं साधुत्वविशिष्टं तत्र स्वस्य चित्तेन साम्यं निर्मेधत्वस्य सत्वयुक्तत्वेन शरदः शब्दब्रह्मणा ताराणां निवृत्तकर्मज्ञानाभ्यां तारापद-वाच्यस्य ताराधीशस्य भक्त्येतीयमुपादेया ॥ ४३ ॥ अखण्डमण्डलत्वस्य स्वयं भगवत्त्वेन तुल्यता ओषधीशत्वस्य यदुपतित्वेन उडुगणानां कृष्णचक्रैः नन्दोपनन्दवसुदेवाक्रूरादिभिरिति ध्यानाथं मुपादेया ॥ ४४ ॥

### श्रीसत्यधर्मकृता श्रीभागवतटिप्पणी

शरदा विमलास्तारका यस्मिंस्तन्निर्मधं निर्गता मेघा यस्मात्तत्स्वमशोभताभात् । सत्त्वेन व्यवसायेन गुणेन च युक्तं चित्तं यथा शब्दब्रह्म वेदस्तदर्थो भगवांस्तं दर्शयतीति तत्तथा । अर्थस्य दर्शनं येनेति वा ॥ ४१ ॥ यथा वृष्णिचक्रैर्यादवसमूहैर्वृत्तो यदुपतिः श्रीकृष्णो राजति तथा व्योम्नि उडुगणैरखण्डमण्डलं यथा तथा शशी रराज ॥ ४२ ॥ समशीतोष्णं समेज्यूनानाधिके शीतोष्णे यस्य स तं समं शीतोष्णं यस्येति वा प्रसूनवनानां तत्सम्बन्धी माखतो वातस्तं जना आश्लिष्य तापं तपनजं जहूः । एतन्मात्रस्य न तापाग्नौद इत्याह ॥ गोप्य इति । कृष्णेन हृतं चेतो यासां ता गोप्यस्तापं कामजं न जहूः । कृष्णाहृतचेतसः कृष्ण आहृतो यस्मिंस्तच्चेतो यासां ता गोप्यो न इवेति वा चक्रं न वृत्रमिति यथा ॥ ४३ ॥ गावो मृगाः खगा नार्यश्च पुष्पिण्यः पुष्पवत्यो गभिण्यः कान्तानकामयन्त्यः शरदा निमित्तेन वृषभैः स्वस्वपुरुषा एकत्रापरत्र विवेकविकलतया सर्वत्र विवेकविकलतयेति वा यथायथ-मन्वीयमाना अभवन् । क्वचित्प्राक्तनगर्भस्यानङ्कूरणं क्वचिन्नार्यादौ बलवद्बालाभवन्मितीषताऽविहितकाल आहितरेतस्कत्वा-ज्जेया । ईषत्क्रिया न सम्पक्संसाधितहलमुखविलेखनादिक्रियाः कृपयः फलैरिव क्वचिदुद्गतां तद्वानामनुत्पत्तिर्वीजानां क्वचिदु-त्पत्तावपि सम्पत्तिर्नाङ्गस्येतीषत्फलैर्घान्यादिभिर्यथा तथेति फलैर्न स्वरेः स्वर्गादिभिरीषत्क्रियाः प्रवृत्तकर्माणीवेति । ईषत्क्रिया इति पाठे ता यथा फलवत्यो न तथेत्यन्वयः ॥ ४४ ॥

### श्रीसुबोधिनी

जलभेदान् निरूपयति केदारेभ्य इति, केदारा धान्योत्पत्तिक्षेत्राणि विभक्तानि तेभ्यो निःसरन्तीरपः कर्षुका अगृह्णन् गमनमार्गमुद्वेगेन, तदाह दृढसेतुभिरिति, जलेन सर्वमार्द्रमिति जलगतिनिरोधार्थं दृढत्वमुक्तं, अस्यापि गुणस्य स्वभाविकत्व-परिहाराय दृष्टान्तमाह यथेति, शरदि वृष्टिदुर्लभेति जलाधिनां तन्निरोध उचितस्तथाप्यस्य फलसाधकत्वं साधनीयं जलाभावे सर्वेव कृषिव्यर्थं भवेदिति रक्षायां दाढ्यमपि निरूपणीयं, प्राणादयो वायवो यदा बहिर्निःसरन्ति तदा ज्ञानसहिता एव निःसरन्ति तथेन्द्रियाण्यपि, ज्ञानक्रियाशक्तियुक्तो हि भगवात् ज्ञानक्रिययोगंतयोरपगच्छतीव प्राकट्यं तु निवर्तत एव, ज्ञानं हि प्रकटमुच्यते शाश्वतो जातं 'स्रवतीन्द्रियलीत्येन ज्ञानं चैवावकीर्यत' इतिवाक्यात्, ज्ञानार्थमेव हि योगशास्त्रं प्रवृत्तं,

“उर्ध्वेन्द्रियैस्त विक्षेपे ज्ञानस्याधो विनाशनम् । विरोधे पुञ्जभावेन स्वकार्यं साधयेद् ध्रुवम् ॥”

प्राणेन्द्रियनिरोधेन स्रवज् ज्ञानमगृह्णन्, तत्र योगमार्गा दृढसेतव इति; केदारेभ्य इति चतुर्थी, तुशब्दग्रहणेपि सिद्धि-व्यावर्तयति, अतः साधनदशायां योगो नित्यः, आसनप्राणामादिस्थैर्ये ज्ञानं नावकीर्यत एव योगः शरदि सिध्यतीति च शुद्धि-द्वारा च हेतुः ॥ ४१ ॥ एवमाधिभौतिकीमाध्यात्मिकीं च जलस्य शुद्धिमुक्त्वाधिदैविकप्रकारेण शुद्धिमाह शरदकांशुजानिति, शरत्कालीनो योर्कः सोत्यन्तं खरस्तस्यांशवोऽपि तथा तज्जनितास्तापा ज्वराद्युत्पादकत्वेनापि खराः, अतस्तापेषु बहुवचनं, भूतानां जातानां, चन्द्रो हि जलाधिपतिर्जलप्रकृतिकस्तदात्मिकानि च भूतान्यतस्तत्तापनिवारकत्वं तस्य युक्तं, उडुप इति, नक्षत्र-द्वारापि तापहारकत्वमुक्तं, उभयत्रापि शरदो हेतुत्वं, पूर्ववद् दृष्टान्तः, यथा चन्द्र आधिभौतिकं तापं हृतवानेव भगवानाध्यात्मिकं तापं हृतवान्, स तापो देहाभिमानरूपः स क्रमेण पुष्टिमार्गप्रवेशनाद् हृतो देहादीनां भगवति विनियोगाद् न केनाप्यंशेन तापः, व्रजयोषितामिति, तदा ता एव स्थिताः, चन्द्रसमानतया निवारणाद् रात्रावेव देहाभिमानः श्रोत्राभिमानाज्ञानं कामस्तत्कृताश्च तापाः, ननु जात्यादिधर्माशकत्वात् कथं तापनिवारकत्वं ? तत्राह मुकुन्द इति, मोक्षदानसमये पूर्वावस्था त्याजनीयेव, अत उपयुक्त एव त्यागः, अन्यथा शरदि ता मृता एव स्युस्तत्र विद्यमाने भगवति मोक्षाभावश्च सर्वभावेन ता गृहीता इति तासां तापाभावः, शरदो विभावकत्वादुपयोगः, केदारदृष्टान्त एव वायोः शुद्धिरर्कचन्द्रमसो निरूपण एव तेजसः ॥ ४२ ॥ आकाशस्य शुद्धिपूर्वकं गुणमाह खमशोभतेति, निर्मेधं खमशोभत, शरदा कृत्वा विमलास्तारका यस्य,

मासाष्टकं तथाकाशे तमस्तापः कृतं रजः । मेघैरपोह्यते सम्यगतः शरदि निर्मलाः ॥ १ ॥

सर्वं नभो दिशश्चैव तारकाश्चन्द्र एव च ॥ १ ॥



तदाह, शरद्विमलेति, मेघापगमो दोषाभाव आधिभौतिक विमलताध्यात्मिकी तारका गुणाः, आधिदैविकीयं शरद्विमलं ज्ञापयितुं दृष्टान्तमाह सत्त्वयुक्तमिति, सत्त्वगुणेन युक्तं चित्तं शब्दब्रह्मणो वेदस्य दर्शनं यत्र तादृशमशोभत, चित्तस्य रक्तमसी दोषः सत्त्वसम्बन्धेपगच्छति, गुणस्तु सर्वपदार्थानां तत्त्वतो ज्ञानं, ते च पदार्थाः श्रुत्येकसमधिगम्याः श्रुत्येककरणे वेदभावनया स्फुरन्ति, शुद्धिहेतुत्वाच्छरदुपयोगः, मेघाभावस्थानीय सत्त्वं विमलस्थानीय शब्दब्रह्म तदर्थज्ञानं तारकास्थानीय एतदव्यावर्त्या दोषा आकाशो बाह्य आभ्यन्तरश्च शुद्धो निरूपितः ॥ ४३ ॥ तत्र हृदये भगवच्छोभां वक्तुं प्रथमत आकाशचन्द्रशोभामाह महाभूतानन्तरं मनसः क्रमभाविताद, अखण्डमण्डल इति, अखण्डं मण्डलं यस्य तादृशः पौर्णमासश्चन्द्रो भगवद्विबोडुगणैः सह रराज, भगवदीयव्यावृत्त्यर्थं शशी निरूपितः, सोऽपि चन्द्रो गोपिकादिभिर्दृश्यमान एव तथा, अग्रे वा तस्य प्राकट्यं यथा हृदये, यदुभिः सह यदुपतिः कृष्णो भुव्य-खण्डमण्डलो भुव्य राजते यद्यपि यदुपतिः सर्वत्रैव राजते, कृष्ण एवावतारान्तेष्वपि तथापि वृष्णिचक्रेणावृतोवतीर्णः साक्षाद्भगवानत्रैव शोभते ॥ ४४ ॥

### ( १ ) श्रीप्रभुचरणविरचिता श्रीटिप्पणी

अखण्डमण्डलो व्योम्नीत्यत्र, सोऽपि चन्द्रो गोपिकाभिरिति । भगवदीयचन्द्रस्योडुरुपाणि स्वामिनीमनांसीति गोपिर्दृश्यमानस्तन्मनः सहकृतो भवतीति शोभितो भवतीत्यर्थः । एवं सति मूले अखण्डमण्डलपदेन भगवदीयः स उच्यते । शरद्विमलं लौकिक इति भावः ॥ ४४ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

केदारेभ्य इत्यत्र कथं न स्वाभाविक इत्यत्र आहुः शरदि वृष्टिरित्यादि, तर्हि दृष्टान्तस्य किं प्रयोजनमत आहुस्तथापि तद्गादि, निरूपणीय इत्यन्तं तथा चेत्यर्थः, इन्द्रियाणीति प्राणशब्दस्यैवेदं श्रौतमर्थान्तरं, किं ज्ञानसावेनेत्यत आहुर्ज्ञानक्रियेत्यादि, कथमपगच्छतीवेत्यत आहुः प्राकट्यमित्यादि, ननु मूले प्राकट्यनिवृत्तिर्नोक्तेति कथमेवमुच्यत इत्यत आहुर्ज्ञानं हीत्यादि, वस्तु तस्तु स्त्रावमुखेन प्राकट्यनिवृत्तिरप्युच्यत इत्यर्थः, तत्र युक्तिस्तदा ज्ञानशक्तीत्यादिनोक्तंवेति भावः, इति चतुर्थीति तथा च केदारार्थमित्यर्थः ॥ ४१ ॥ शरदकर्णशिवत्यस्याभास आध्यात्मिकीमित्यापोमयः प्राण इति श्रुतेस्तथा, शुद्धिमाहेति स्वर्गाक्षमत्वरूपां शुद्धिमाहेत्यर्थः, उभयत्रापीति तापे निवृत्तौ चेत्यर्थः, पूर्ववदिति स्वाभाविकत्वपरिहाराय मोक्षभाव इति तस्मादिति शेषः ॥ ४२ ॥ अखण्डमण्डल इत्यत्र सुबोधिण्यां पूर्ववत् तापत्याजनमात्रं न तापनिवर्तकमतो विशेषमाहुर्भगवदीयेत्यादि, यथा हृदय इतीदानीमिति शेषः ॥ ४४ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

केदारेभ्य इत्यत्र तथापीति उचितत्वात् स्वाभाविकत्वं सम्भवति तथाप्यस्य व्रजस्थकर्षुककृतग्रहणस्य भगवत्सर्वविफलसाधकत्वं साधनीयं, अतो दृष्टान्त उक्त इतिशेषः, प्राकट्यं त्विति बहिर्दृष्टावन्तः प्राकट्यं निवर्तत इत्यर्थः ॥ ४१ ॥ शरदकर्णं जानित्यत्र नक्षत्रद्वारापीति कृष्णपक्षे चन्द्राभावात् तथा, उभयत्रापीति स्वतो नक्षत्रद्वारा च तापहरणे इत्यर्थः, तदा ता एवेति यद्यपि मोक्षार्थं सर्वेषामेव तापं हरति तथापि चन्द्रोदयसामयिकलीलायां ता एव स्थिता अतो “व्रजयोषिता”मित्युक्तमित्यर्थः, अन्यदप्याहुः चन्द्रेति, वयं स्त्रियो रात्रौ वनं कथं यास्याम इत्यभिमानो भगवत्स्थित्यज्ञानं कामलीलाभिलाषश्चेति त्रयं देहाभिमानस्तत्कृताश्च तापा अत्र विवक्षिता इतिशेषः, अतोपि “व्रजयोषिता”मित्युक्तमित्यर्थः, अन्यथेति पूर्वावस्थास्थितावित्यर्थः, तत्रैव कामेन स्वपतिभजने मरणाभावेपि तादृशे भगवति मोक्षो भजनानन्दरूपो न स्यादिति तदपि मरणतुल्यमेवेति भावः, चकारोर्ध्वविशेषादितिशेषः, अत्राभासेषु वाच्यार्थं उक्तः, सङ्ग्रहकारिकासु तात्पर्यार्थं उक्त इति ज्ञेयम् ॥ ४२ ॥ खमशोभतेत्यत्र सर्वं नम इति नभोदिकतारकाचन्द्रा निर्मला इत्यर्थः, तदाहेति शरत्कृतं तारकानैर्मल्यमाहेत्यर्थः, आधिदैविकीति ‘कृष्णे भक्तियर्थे’त्यस्याप्युक्तमाधिदैविकसादृश्यमत्राप्युक्तमिति ज्ञेयं, तथा चाधिदैविकवद् दोषनिवर्तिकेत्यर्थः, बाह्य आभ्यन्तरश्चेति दाष्टान्तिकदृष्टान्तोभ्यामितिशेषः, प्रथमत इति पूर्वार्ध इत्यर्थः, मनस इति चन्द्रस्य मनोधिष्ठातृत्वादिति भावः ॥ ४३ ॥ अखण्डमण्डल इत्यत्र यथा हृदय इति भगवत्पक्षे मूले व्योम्नि हृदयाकाशे उडुगणैर्यदुभिरित्यर्थः ॥ ४४ ॥

### ( ४ ) श्रीमदीक्षितलालुभट्टयोजिता श्रीसुबोधिनीयोजना

देहाभिमानजं तापमित्यस्य विवृती स क्रमेण पुष्टिमागंप्रवेशनात् इति, क्रमेणेति प्रेमोत्पत्तेः पूर्वं प्रेमवतां सरणिषु सरन् तत्प्रकारेण भजन् क्रमेण शुद्धपुष्टिभक्तौ प्रविशति, एवं शुद्धपुष्टौ प्रविष्टशुद्धपुष्टेः “शुद्धाः प्रेम्णातिदुलंभा” इतिवाक्यात् प्रेम प्रधानत्वात् प्रेमवान् भवति, तथा सति प्रेम्णा देहादीनां भगवति विनियोगाद् भगवदीयत्वेन स्वदेहे देहाभिमानस्य विद्यमानत्वेन देहाभिमानजस्तापो भवति, तदेतदुक्तं पुष्टिमागंप्रवेशनात् हृत इति, तदा ता एव स्थिता इति भूतानामुडुपोहरदित्युक्तम्



मुकुन्दो ब्रजयोषितामित्युक्तं, तथा चैककालत्वं चन्द्रकृततापहरणस्य भगवत्कृततापहरणस्य चायाति, एवं सति तदा चन्द्रोदयसमये सायङ्काले ता एव ब्रजरमण्य एव भगवद्दर्शनार्थं भगवन्निकटे स्थिता इति तासां तापदूरोकरणं निरूपितमित्यर्थः ॥ ४२ ॥

### ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

केदारेभ्यस्त्वपो गृह्णन्ति यत्र ऊर्ध्वेन्द्रियैरिति का० १६९१/४ । इन्द्रियाणि यदा वर्हिनिःसरन्ति तदा ज्ञानसहितानि निःसरन्ति, तथा च ऊर्ध्वेन्द्रियैर्योगशास्त्रानुसारेणानिरुद्धैरिन्द्रियैर्ज्ञानस्याधो विनाशनं भवति, सच्छिद्रघटाज् जलस्येवेत्यर्थः, निरोधे पुञ्जभावेनेत्यादि सतीन्द्रियनिरोधे ज्ञानस्य स्रवणाभावात् पुञ्जभावेन सञ्चयेन स्वकार्यं साधयेदित्यर्थः ॥ ४१ ॥ खमशोभत निर्मेध"मित्यत्र मासष्टकमिति का १७०४-४ शरदि नभआदीनां नेमल्ये हेतुमाहुर्मासाष्टकमित्यादिना, वार्षिकमासचतुष्टयातिरिक्तमासाष्टकपर्यन्तं तापैः सूर्यसम्बन्धिभिस्तथा जलांशशोषणप्रकारेण कृतं रज एवतमो मेघैरपोह्यते दूरीक्रियते अतो हेतोः शरदि नभोदिकतारकाचन्द्रा निर्मला इत्यर्थः, मूले नभःशब्देन दिशामपि ग्रहणं, चन्द्रो द्वितीयश्लोकोक्तः ॥ ४३ ॥

### गोस्वामिश्रीगिरिधरलालकृता बालप्रबोधिनी

केदारेभ्यः शालिक्षेत्रेभ्यः क्षरन्तीः अपो दृढैः सेतुभिः तन्निर्गममार्गनिरोधेन कर्षका अगृह्णन् अरक्षन् । ततः परं वृष्ट्यभावात् रक्षाभावे ताः शुष्येरन् । तत्र दृष्टान्तमाह—यथा प्राणैरिन्द्रियैः क्षुभितैर्द्वारभूतैः स्वेभ्यः स्रवज्ज्ञानं तन्निरोधेन इन्द्रियप्रत्याहारेण योगिनो रक्षन्ति तथेति । तथा च 'इन्द्रियनिग्रहपूर्वकं विवेकरक्षा सर्वदेवं कर्तव्या' इत्युपादेयोपमा ॥ ४१ ॥ यथा देहाभिमानजं तापमध्यात्मिकादित्रिविधं दुःखं बोधो देहादिभिन्नात्मयथार्थज्ञानं हरति, यथा च स्वविरहजं ब्रजयोषितां तापं मुकुन्दो हरति, तथा शरदर्काशुजांस्तापान् भूतानां कर्षकादीनामुडुपश्चन्द्रो हरति । तथा च 'संसारतापनिवृत्त्यर्थं ज्ञाने भक्तौ च प्रयत्नः कर्तव्य' इत्युपादेयोपमा ॥ ४२ ॥ शब्दब्रह्मणो वेदस्यार्थात् पूर्वोत्तरमीमांसा निर्णीतान् दर्शयतीति तथा तत्सत्त्वयुक्तं चित्तं यथा शोभते तथा शरदा विमलाः तारका यस्मिस्तत्, निर्गता मेघा यस्मिस्तत्, खमाकाशमशोभत । तत्र चित्तस्थानीयमाकाशम्, रजस्तमोनिवृत्तिस्थानीया मेघनिवृत्तिः, सात्त्विकसेवास्थानीया शरत्, सत्त्वगुणस्थानीया विमलाः तारकाः, शब्दब्रह्मस्थानीयं जगत्, तदर्थस्थानीयाः सर्वे पदार्थाः, सत्त्वाधिष्ठानं श्रीवासुदेवस्थानीयस्ताराधिष्ठाता चन्द्र इति । यतः "सात्त्विकान्येव सेवेत पुमान् सत्त्वविवृद्धये" 'सत्त्वात् सञ्जायते ज्ञानम्' इत्यादि प्रामाण्यात् 'वेदार्थज्ञानाय सात्त्विकसेवया सत्त्ववृद्धिरेव सम्पादनीया' इति उपादेयोपमा ॥ ४३ ॥ यथा वृष्णिचक्रेण यादवसमूहेन आवृतो यदुपतिः कृष्णो भुवि सुधर्मायां सभायां रराज, तथा अखण्डमण्डलः शशी पूर्णश्चन्द्रो व्योम्नि रराज । तथा च 'एवं सभायां विराजमानो भगवान् भक्तैरुपासनीय' इत्युपादेयोपमा ॥ ४४ ॥

### अन्विताथप्रकाशिका

केदारेभ्य इति ॥ केदारेभ्यः शालिक्षेत्रेभ्यः क्षरन्तीः अपो दृढैः सेतुभिः तन्निर्गमनानिरोधेन कर्षका अगृह्णन् ततः परं वृष्ट्यभावात् अरक्षन् । यथा प्राणैरिन्द्रियैः क्षुभितैर्द्वारभूतैः स्वेभ्यः स्रवज्ज्ञानं तन्निरोधेन इन्द्रियप्रत्याहारेण योगिनो रक्षन्ति तथा ॥ ४१ ॥ शरदिति ॥ यथा देहाभिमानजं तापमध्यात्मिकादि त्रिविधं दुःखं बोधो हरति । यथा च स्वविरहजं योषितां तापं मुकुन्दो हरति तथा शरदर्काशुजांस्तापान्भूतानां कर्षकादीनामुडुपश्चन्द्रो हरति ॥ ४२ ॥ खमिति ॥ शब्दब्रह्मणो वेदस्यार्थात् पूर्वोत्तरमीमांसा निर्णीतान् दर्शयतीति तथा तत्सत्त्वयुक्तं चित्तं यथा शोभते तथा शरदा विमलाः तारका यस्मिस्तत् निर्गता मेघा यस्मिस्तत् खमाकाशमशोभत ॥ ४३ ॥ अखण्डेति ॥ यथा वृष्णिचक्रेण यादवसमूहेनावृतो यदुपतिः कृष्णो भुवि सुधर्मायां सभायां रराज तथा उडुगणैः सह अखण्डमण्डलः शशी पूर्णश्चन्द्रो व्योम्नि रराज ॥ ४४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

शालिक्षेत्राणां भग्नसेतुभ्यः स्रवज्जलेभ्यः केदारेभ्यः ततः अग्रेवृष्ट्या भावात् दृढैर्द्वारैः सेतुभिः जलं अगृह्णन् यथा अनवरुद्धैः प्राणैरिन्द्रियैः स्रवत्क्षयं प्राप्नुवत् ज्ञानमिन्द्रियनिरोधेन योगिनः स्थिरं कुर्वति तथा कर्षका इति संबन्धः ॥ ४१ ॥ उडुपश्चन्द्रः अंशुजां शरदभवो योऽर्कः सूर्यस्तस्य किरणोत्पन्नान् तामान् जहार अत्र दृष्टान्तद्वयं यथा देहाभिमानजं तापं बोधो देहात्मविवेकः यथा च मुकुन्दस्तद्वत् ॥ ४२ ॥ शरदि विमलाः स्वच्छास्तारका यस्मिस्तत् खं गगनं यथा शुद्धसत्त्वयुक्तत्वात् शब्दब्रह्मणां वेदपुराणा-नामर्थान् तत्र निर्णीतान् धर्मज्ञानवैराग्यभक्तिरूपान् दर्शयति शुद्धतया प्रकाशयतीति तथाभूतं चित्तं तद्वत् ॥ ४३ ॥ शरदिति पदं प्रतिश्लोकं योज्यं उडुगणेनैश्वर्यवृद्धेः वृत्तश्चन्द्रः वृष्णिचक्रेण यादववृद्धेन आवृतो भुवि श्रीकृष्णो यथा तथा रराज ॥ ४४ ॥

### भगवत्प्रसादाचार्यविरचिता भक्तमनोरञ्जनी

केदारेभ्य इति । कर्षकाः कृषीवलाः तु, अपः प्रवहन्ति जलानि । दृढसेतुभिः सुदृढपालीबन्धनैः केदारेष्वित्यर्थः । अगृह्णन् निरुद्धवन्तः । ततः परं वृष्ट्यभावादिति भावः । यथा योगिनः प्राणैरिन्द्रियैः, तद्द्वारेत्यर्थः । स्रवत् बाह्यविषयग्रहणप्रवर्णीभवत् ज्ञानं धर्मभूतज्ञानं, तन्निरोधेन, प्राणनिरोधेन आत्मस्वरूपगोचरं कुर्वन्ति तद्वत् । योगिना इन्द्रियनिरोधपरेण सता आत्मस्वरूपशीलनपरेण



भवितव्यमिति सूचितम् ॥ ४१ ॥ शरदिति ॥ उडुपश्चन्द्रः, भूतानां शरदि योऽर्कस्तस्यांशुभ्यो जा जातास्तान्, तापान् अहरत् । यथा देहाभिमानजं देहाभिमानेन जातं, तापं परकृतदेहनिन्दादिप्रयुक्तं परितापं, बोधः देहयाथात्म्यगोचरोऽवबोधः हरति, यथा च, ब्रजयोषितां तापं मन्मथप्रयुक्तं परितापं, मुकुन्दो भगवान् अहरत्तद्वत् । देहाभिमानजं तापमिति पाठे बोध इति कर्तृपदमव्याहृतं व्यम् । अतो यथोक्त एवार्थः । अनेन हेयत्वज्ञानार्थं देहयाथात्म्यपरिशीलनमपि कर्तव्यमित्युक्तं भवति ॥ ४२ ॥ खमिति ॥ निर्मेघं मेघरहितं, शरदा विमलाः तारका यस्मिन्स्थिता भूतं सत्, खमाकाशं, अशोभत । यथा सत्त्वयुक्तं सत्त्वगुणयुक्तं, सत्त्वप्रवृत्तिमिति यावत् । चित्तं, शब्दब्रह्माणो वेदस्य योऽर्थः भगवदक्षरेश्वरजीवमायास्वरूपयाथार्थ्यप्रबोधकारूपस्तं पश्यति जानातीति तथाभूतं सत् शोभते, तद्वत् नन्द्यादित्वात् कर्तरि ल्युः । यद्वा । शब्दब्रह्मार्थोऽर्थपञ्चकरूपो दृश्यते लक्ष्यतेऽनेनेति करणे ल्युट् । सत्त्वप्रवणं चेतो रागाद्यकलुषितत्वाग्निमलतयाऽतीन्द्रियवेदार्थप्रकाशकं सच्छोभते तद्वदित्यर्थः । अनेन सत्त्वप्राचुर्याहारशुद्धिमता भवितव्यमिति सूचितम् । अत्र तारकास्थानीया वेदार्थाः, आकाशस्थानीयं चेतः, मेघस्थानीयं रजस्तमश्चेति विवेकः ॥ ४३ ॥ अखण्डेति शशी चन्द्रः, व्योम्नि निर्मेघे आकाशे, अखण्डं पूर्णं मण्डलं यस्य तथाभूतः सन्, उडुगणैः नक्षत्रसमूहैः, रराज । यथा यदुपतिः कृष्णः, भुवि वृष्णीनां चक्रं समूहस्तेनावृतः सन्, रराज, तद्वत् । अनेन यदुपतिश्चन्द्रवत् सर्वलोकाह्लादकत्वमभिप्रेतम् ॥ ४४ ॥

### श्रीहरिसूरिविरचितं श्रीभक्तिरसायनम्

केदारेभ्य इति : १०.२०.४१.

चित्तं नीचगति स्वभावतरलं यातुं प्रवृत्तं यदि क्षेत्राम्भोवदलं निरर्थविषये तन्निग्रहोपायधीः ।

युक्तं सेतुभिरागमेडितपदैः क्षेत्रज्ञचेतोहरैर्यः कुर्वीत सुधीरसस्य विभवस्तस्यार्थसिद्धिस्ततः ॥ ६० ॥

खमशोभतेति : १०.२०.४३.

अनुज्जृम्भितापं सदा सत्त्वयुक्तं सुखाभिख्यमत्यच्छतारप्रचारम् ।

शरद्व्योमवद्यस्य चित्तं न तस्य जने दुर्लभः कीदृशोऽप्यर्थलाभः ॥ ६१ ॥

अखण्डेति : १०.२०.४४.

यथा विद्युः पूर्णकलो विराजते सुखे सहैवोडुगणैस्तथा भवान् ।

दयानिधे भक्तजनैस्ततस्तव भवेन् मदङ्गीकृतिरप्यलङ्कृतिः ॥ ६२ ॥

### कृष्णप्रिया

किसान खेतों की मेड़ मजबूत करके जल का बहना रोकने लगे जैसे योगी जन अपनी इन्द्रियों को विषयों की ओर जाने से रोककर प्रत्याहार करके उनके द्वारा क्षीण होते हुए ज्ञान की रक्षा करते हैं ॥ ४१ ॥ शरद ऋतु में दिन के समय बड़ी कड़ी धूप होती । लोगों को बहुत कष्ट होता परन्तु चन्द्रमा रात्रि के समय लोगों का सारा सन्ताप वैसे ही हर लेते हैं—जैसे देहाभिमान से होने वाले दुःख को ज्ञान और भगवद्विरह से होने वाले गोपियों के दुःख को श्रीकृष्ण नष्ट कर देते हैं ॥ ४२ ॥ जैसे वेदों के अर्थ को स्पष्ट रूप से जानने वाला सत्त्वगुणी चित्त अत्यन्त शोभायमान होता है वैसे ही शरद ऋतु में रात के समय मेघों से रहित निर्मल आकाश तारों की ज्योति से जगमगाने लगा ॥ ४३ ॥ परीक्षित् ! जैसे पृथ्वीतल में यदुवंशियों के बीच यदुपति भगवान् श्रीकृष्ण की शोभा होती है, वैसे ही आकाश में तारों के बीच पूर्ण चन्द्रमा सुशोभित होने लगा ॥ ४४ ॥

आश्लिष्य समशीतोष्णं प्रसूनवनमारुतम् । जनास्तापं जहुर्यो न 'कृष्णहृतचेतसः ॥ ४५ ॥

गावो मृगाः खगा नार्यः पुष्पिण्यः 'शरदाभवन् । अन्वीयमानाः 'स्ववृषैः' फलैरीश'क्रिया इव ॥ ४६ ॥

'उदहृष्यन् वारिजानि 'सूर्योत्थाने कुमुद विना । राज्ञा तु 'निर्मया लोका 'यथा दस्युन् विना नृप ॥ ४७ ॥

'पुरग्रामेष्वाग्रयणैरैन्द्रियैश्च महोत्सवैः । बभौ भूः पक्षसस्याख्या कलाभ्यां नितरां हरेः ॥ ४८ ॥

'वणिङ्मुनिनृपस्त्राता निर्गम्यार्थान् प्रपेदिरे । वर्षरुद्धा यथा सिद्धाः स्वपिण्डान् काल आगते ॥ ४९ ॥

इति श्रीमद्भागवते महापुराणे<sup>१२</sup> दशमस्कन्धे प्रावृट्शरद्वर्णनं नाम<sup>१३</sup> विंशोऽध्यायः ॥ २० ॥

१. न कृष्णाहृत-विज. । २. शरदागमे-वीर. । ३. मानो इति कस्यचित् । ४. ऋषभैः-विज. । ५. रीषल्लिया इव-विज. । ६. उपा-हृष्यन्-च. पु. टी. । ७. सूर्येण कुमुदं विना-वीर. विज. । ८. निर्मयो लोको-विज. । ९. आसन्-गो. प्र. टी. । १०. श्वाश्रमिणामिन्द्रिया-महोत्सवैः-विज. । ११. वणिजो नगरात्स्वीयानिगम्य-विज. । १२. पारमहंस्यां संहितायां दशमस्कन्धे पूर्वार्धे-गो. प्र. मूलम् । १३. बहु-दशोऽध्यायः-विज. ।



कर्मक्षमा

अन्वयः—समशीतोष्णम् प्रसूनवनमास्तम् आश्लिष्य जनाः तापम् जहुः तथा कृष्णहृत्चेतसः गोप्यः तापम् न जहुः ॥४५॥  
गावः मृगाः खगाः नार्यः स्ववृषैः अन्वोयमानाः फलैः ईशक्रियाः इव शरदा पुष्पिण्याः अभवन् ॥ ४६ ॥ नृप ! दस्यून् विना लोकाः  
यया राजा निर्भयाः उदहृष्यन्, तथा सूर्योत्थाने कुमुदं विना वारिजानि उदहृष्यन् ॥ ४७ ॥ पुरग्रामेषु आग्रयणैः च ऐन्द्रियैः महोत्सवैः  
पक्वसस्याद्या भूः हरेः कलाभ्याम् नितरां बभौ ॥ ४८ ॥ वर्षरुद्धाः वणिक्-मुनि-नृप-स्नाताः, यथा सिद्धाः, काले आगते अर्थान्  
प्राप्नुवन्ति तथा निर्गम्य अर्थान् प्रपेदिरे ॥ ४९ ॥

इति श्रीमद्भागवते महापुराणे दशमस्कन्धे निरोधलीलायां तामसप्रकरणान्तर्गतप्रमेयप्रकरणे विंशतितमोऽध्यायः ॥ २० ॥

श्रीधरस्वामिविरचिता भावार्थदीपिका

कुमुत्कुमुदम् । कुत्सिता मुद्यस्येति दस्युसाम्यम् ॥४५॥ आग्रयणैर्नवान्नप्राशनार्थैर्वैदिकैरेन्द्रियैरिन्द्रियार्थैर्लौकिकैश्च महोत्सवैः ।  
कलाभ्यां रामकृष्णाभ्यां दर्शनादिमहोत्सवाभ्याम् ॥ ४६ ॥ वणिजो यतयो नृपाः स्नातकाश्च दृष्टादृष्टाभ्यां वर्षरुद्धाः संतो निर्गम्या-  
र्थान्निर्गम्यस्वाच्छादिनिवजयविद्यादीन्प्रपेदिरे प्रापद्यन्त । यथा मंत्रयोगादिसिद्धाः आयुषा रुद्धाः काले आगते स्वर्पिडान्योगादि-  
प्राथान्देवादिदेहानिति ॥ ४७ ॥

इति श्रीमद्भागवते महापुराणे दशमस्कन्धे पूर्वार्धे टीकायां विंशतितमोऽध्यायः ॥ २० ॥

श्रीवंशीधरकृतो भावार्थदीपिकाप्रकाशः

कुमुदिति । द्वितीयावहृत्वे प्रथमैकवचनम् । कुत्सिते चौरजाराद्यवकाशयोग्ये रात्रिकाले मुदानन्दो यस्येति । दस्युसाम्यम्  
चौरतोत्यम् ॥ ४५ ॥ यद्यपि नवान्नानि बहूनि तथापि “गृहमेधो ब्रीहियवाभ्यां शरद्वसंतयोर्यजेच्छग्रामाकर्वनीवर्षासु” इत्यादिश्रुति-  
वाक्यविहितैर्वैदिकैः गितृदेवार्चनरूपैः, लौकिकैः नानालोकैः संभूय संपादिते रावणादिवप्रलीलारूपैः । हरेः कलाभ्यामित्युक्तेः ‘कृष्णस्तु  
भगवान्स्वयम्’ इत्युक्तिव्याकोपः स्यादिति चेत्, अत्र व्याख्यातरेण समाधत्ते—किंभूना भूः—हरेः परमेश्वरस्य कला तदेकदेशजातत्वात्  
“पद्भ्यां भूमिः” इति श्रुतेः । ‘भूः पादौ’ इति स्मृतेश्च । पुरेषु श्रीमथुरादिषु ग्रामेष्विव ग्रामेषु श्रीनन्दावासादिषु । आग्रयणैरिति  
“नवान्नं नैव नन्दायां न च सुप्ते जनादने । न कृष्णपक्षे घनुषि तुलायां नैव कारयेत् ॥” इति स्मृतेः । प्रबोधनाति वृश्चिक इति ज्ञेयम् ।  
शरदन्तत्वाच्छरदव्यवहारः । इन्द्रियैरिन्द्रदेवताकैः ‘इन्द्रमिन्द्रियकामस्तु’ इत्युक्तेरिन्द्रपूजामयैरित्यर्थः । कार्तिकमध्ये हि तत्पूजा ब्रजादौ  
पूर्वमासीत्तां खण्डयित्वैव श्रीभगवता गोवर्द्धनपूजा प्रवर्तितेति । इदं शरद्वर्णनमिन्द्रमखभंगाल्प्रागिति इन्द्रपूजाया लोकपरंपरागतत्वं  
श्रीवज्रराजेन वर्णितमिति विश्वनाथादयः । आभ्याम् रामकृष्णाभ्याम्, नितरां बभाविता योज्यम् । त्यदादीनां बुद्धिस्थपरामर्शकत्वात्  
इदमा रामकृष्णौ परामृष्येते । यद्वा—बलभद्रस्य हरिकलात्वाल्लिङ्गसमवायेन कृष्णेऽपि तदुक्तिर्न विरुद्धा । बलस्य कला त्वं तु ‘वासुदेव-  
कलानंतः सहस्रवदनः स्वराट्’ इत्युक्तेः, ‘अहं भवो यस्य कला कलायाः’ इति तदुक्तेश्च, ‘दिष्ट्या हरेऽस्या भवतः पदो भवो भारोपनीतः  
इति द्वितीयाध्याये देवकृतस्तुतावुक्तत्वाच्च । यद्वा हरेश्चंद्रमसः कलाभ्यां शुक्लद्वितीयासायमुदिताभ्यामुत्सवै राजकीयपुरुषप्रभृतिकृतै-  
रित्यर्थः । “हरिश्चन्द्राकंवाताश्च शुक्लमेकयमादिषु” इति मेदिनी ॥ ४६ ॥ स्वाच्छछम् स्वेच्छया विचरणम् । काले देवादिदेहप्राप्ति-  
समये । वर्षेण वृष्ट्या ‘वर्षो स्त्री भारताद्यवुवृष्ट्यशब्दे प्रावृषि स्त्रियाम् इति यादवः ॥ ४७ ॥

इति श्रीमद्भागवतभावार्थदीपिकाप्रकाशे दशमस्कन्धे पूर्वार्धे विंशोऽध्यायः ॥ १९ ॥

श्रीमज्जीवगोस्वामिकृता वंणवतोषिणी

ननु गोप्य इति विशेषोक्तिस्तत्र हेतुमाह—कृष्णेति । ततस्तेनोद्दीपनात् प्रत्युताधिकं तापं प्रापुरित्यर्थः । हृद्यातुप्रयोगगतमेव  
स्योक्तवान् योगिनां मनसि प्रविश्य सम्पदे कल्पितुं आसान्तु मनो हृत्वा विपदे कल्पितुं युक्त एवेति भावः । मुकुन्दो ब्रजयोषिता-  
मिति तासांमुत्तरावस्था दृष्टान्तिता अनेन तु पूर्वावस्थेति ॥४५॥ मृगाः खगा इत्यार्षं मृग्यः खग्यः अन्यतः । यद्वा, पुष्पम् ऋतुकारी  
घातुविशेषस्तद्व्ययः सत्यः स्ववृषैः प्रसवविशेषसम्पादकस्वस्वपुंभिः प्रार्थनां विनाप्यन्वीयमाना बभूवुः फलैः फलविशेषसम्पादकैरपूर्वकैर-  
पूर्वैः ॥ ४६ ॥ वारिजशब्देनात्र वार्युद्भवपुष्पमात्रं गृह्यते ननु कमलमेव कुमुदनिषेधानुपपत्तेर्लोकशब्दवत् सामान्यमेव ग्राह्यमिति  
कुमुदानां रात्रिविकासित्वाद्दस्युसाम्यं राजा तस्योत्थाने सिंहासनप्रथमारोहे उद्यमे वा लुप्तोपमेयं यथा दस्युनिति वा पाठः नृपेति  
दृष्टान्तस्यापि दृष्टान्तसूचना ॥ ४७ ॥ पुरेषु श्रीमथुरादिषु ग्रामेष्विव ग्रामेषु श्रीनन्दावासादिषु आग्रयणैरिति “नवान्नं नैव नन्दायां  
न च सुप्ते जनादने । न कृष्णपक्षे घनुषि तुलायां नैव कारयेत्” इत्यनुसारेण वृश्चिके प्रबोधिन्यन्तरमेव इदं ज्ञेयं शरदन्तरत्वात्  
शरद्व्यवहारः ऐन्द्रियैश्च महोत्सवैरिति “इन्द्रमिन्द्रियकामस्तु” इत्युक्तत्वात् इन्द्रपूजामयैरित्यर्थः । कार्तिकमध्ये हि तत्पूजा ब्रजादौ  
पूर्वमासीत्तां खण्डयित्वैव श्रीभगवता गोवर्द्धनपूजा प्रवर्तितेति इन्द्रपूजायास्तस्या लोकपरंपराप्राप्तत्वञ्च श्रीवज्रराजेन मंस्यते



कीदृशी भूहरेः कला शक्तिः आभ्यां रामकृष्णाभ्याम् ॥ ४८ ॥ वर्षशब्दः कालस्यापि वाचोति आयुरिति व्याख्या ततश्च जीवनाद-  
परिमितैर्वत्सरैरुद्धा इत्यर्थः स्नातकानामर्थास्तीर्थाटिनादिरूपाः सिद्धाः भक्त्यादिसिद्धाः स्वपिण्डान् प्राप्तव्यपार्षददेहान् ॥ ४९ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतवैष्णवतोषिण्यां विशोऽध्यायः ॥ २० ॥

### श्रीमत्सनातनगोस्वामिकृता बृहद्वैष्णवतोषिणी

आश्लिष्य प्रीत्या निर्भरमनुभूय, सममिति मान्द्यमभिप्रेतम्, शीतञ्चेति निदाघादिवदुष्णतातिशयः, उष्णञ्चेति शरच्छ्वे-  
जायमानशैत्यातिशयश्च परिहृत इति सुशैत्यम्, मालत्यादिप्रसूनवनस्य मारुतमिति सौगन्ध्यञ्च । एतच्च प्रायो वसन्तवच्छरदः  
स्वाभाविकमेव तापं शरदकजं दिवापि जहुः, न तु गोप्यो विरहजं प्रेमस्वभावजं वोत्तापं कृष्णहृतचेतसां तासां तत्स्मृतिविशेषजन-  
केन तेन भावविशेषोद्दीपनात्, प्रत्युताधिकताप-प्राप्तेरित्यर्थः । इदं प्रसंगाद्भावविशेषोदयनेवात्रोक्तम्, असाधारणत्वाच्छास्त्रदृष्टान्तो  
नोक्तः, किंवा उत्तमपानकगणेन यथा सर्व्वेषां सुखं ज्वरो वा वर्द्धत एवेति वाक्यशेषो दृष्टान्तो दृष्टव्यः ॥ ४५ ॥ मृगाः खगा इत्यार्षम्,  
मृग्यः खग्यः, अन्यत्तैर्व्यख्यातम्; यद्वा, पुष्पम् आर्त्तवं तद्वत्यः स्ववृषैरन्वीयमाना बभूवुः, ईश्वराराधनक्रिया यथा पुष्पसदृशमान्तरौयकं  
ज्ञानादिकं दर्शयन्त्यः प्रेमादिलक्षणैः फलैरनुगता भवन्ति ॥ ४६ ॥ दिवा विकसतां कमलानां रात्रिविकासिकुमुदः सह प्रतियोगित्वेन  
वैरित्येव तैर्विना विकसनेन शोभाविशेषो ध्वनितः, अतएव उच्चैरतिशयेनाहृष्यन् सुखं विकसितानीत्यर्थः । राजा हेतुना लोकानां  
दस्युभिरुप्लुठकैः सह वैरं व्यक्तमेव, अतस्तान् विना निर्भयाः सन्तो यथोच्चैर्हृष्यन्ति, सूर्य्यस्योदये सत्येव राज्ञश्च सत्तामात्र एवेति,  
विशेषापेक्षया तु-शब्दः, यद्वा, चार्थं उक्तसमुच्चये; राज्ञि चोत्थिते न सन्तीत्यर्थः । पूर्वं राज्ञोऽसत्त्वेन भूता दस्यवस्तस्य वृत्तौ यथा  
निवर्त्तन्ते, यथा वेनमरणे जाताः, श्रीपृथुप्रादुर्भावे सति निवृत्ता इति; यद्वा, कुमुद्विनेति कुमुदानि च नोदहृष्यन्तित्यर्थः । दस्युन्  
विनेति—दस्यवस्तु सभया भवन्तीत्यर्थः । हे नृपेति ! भवादृशेनैव राजा तद्भवतीति, किंवा भवता तद्विज्ञायत एवेति भावः ॥ ४७ ॥  
पुरेषु श्रीयदुपुत्र्यादिषु श्रीनन्दवास-नन्दीश्वरादिषु वा, ग्रामेषु श्रीवृन्दावनवर्त्तिषु श्रीगोपराजपुरोहितशासनादिरूपेषु हरेर्भगवतः  
श्रीनारायणस्य कलाभ्यां निजाखिलभगवत्ताप्रकटनेन परमशोभाकृपाभ्यां श्रीकृष्णरामाभ्याम्; यद्वा, भगवतोऽङ्गरूपाभ्यां शोभाकृपा-  
भ्यामेव वा, कलयतः स्नेहभरेण परिपालयत इति मातापितृभ्यां श्रीयशोदानन्दाभ्यां तत्र तत्र तन्महोत्सवेषु निमंत्रणादिना तयोरेव  
प्राधान्यात्, कलिहली कामधेनू, अथवा हरेः कलाभ्यां प्रबोधनरथयात्रात्मकमहोत्सवाभ्यां नितरां विशेषतो बभौ ॥ ४८ ॥ वणिगिति  
तैर्व्यञ्जितार्थमेव । यद्वा, सिद्धा जीवन्मुक्ता भक्त्यर्काच्छादक-वृष्टितुल्याद्वैतज्ञानेन रुद्धा आवृताः; यद्वा, वृष्टितुल्याविच्छिन्नसत्संगा-  
नन्देन वशीकृताः, श्रीभगवत्कृपाया श्रीवैकुण्ठलोकप्राप्तेर्वा, काले प्राप्ते यथा स्वस्य योग्यान् पिण्डान् सच्चिदानन्दघनपार्षददेहान्  
प्राप्नुवन्ति ॥ ४९ ॥

इति श्रीमद्भागवते महापुराणे दशमस्कन्धे पूर्वार्द्धे श्रीश्रीलसनातन-गोस्वामिपाद-कृतायां  
श्रीबृहद्वैष्णवतोषिण्यां श्रीदशम-टिप्पण्यां विशतितमोऽध्यायः ॥ २० ॥

### श्रीसुदर्शनसूरिकृतं शुकपक्षीयम्

पुष्पिण्यः शोभायुक्ताः ऋतुयुक्ताश्च ॥ ४६-४७ ॥ हरेः कलाभ्यां नितरां सुखिताः ॥ ४८ ॥ यथा सिद्धाः स्वपिण्डान् काल-  
आगते यथा तपःसिद्धाः अस्माल्लोकात्निर्गत्य फलकाले स्वपिण्डान् भोग्यजातं प्रतिपद्यन्ते तद्वत् ॥ ४९ ॥

इति श्रीमद्भागवतव्याख्याने दशमस्कन्धे श्रीसुदर्शनसूरिकृतशुकपक्षीये विशतितमोऽध्यायः ॥ २० ॥

### श्रीमद्द्वीरराघवाचार्यकृता भागवतचन्द्रचन्द्रिका

आश्लिष्येति । जनाः समं मितं शीतम् उष्णञ्च यस्य तं प्रकृष्टानि सूनानि कुसुमानि यस्य तस्य वनस्य मारुतमाश्लिष्य  
अनुभाव्य तापं जहुः श्रोत्रमशैत्यप्रयुक्तं दुःखं जहुरित्यर्थः । गोप्यस्तु तापं मन्मथतापं न जहुः तत्र हेतुं वदन् विशिनष्टि कृष्णेन हतानि  
चेतांसि यासां तथाभूताः अनेन कृष्णस्य यौवनावस्था गोपीचित्तसमाकृष्टिश्च सूचिता ॥ ४५ ॥ गाव इति । गवादयः स्वकृषः  
स्वस्वप्रियैरन्वीयमानाः शरदा निमित्तभूतया पुष्पिण्यो गभिण्यो बभूवुः यथा ईश्वराराधकात्मिकाः क्रियाः स्वसाध्यैः फलैः  
धर्मादिपुरुषार्थैरन्वीयमानाः समस्तभोगगर्भा भवन्ति तद्वत् अनेनेश्वरक्रियाणां फलाविनाभावित्वमुक्तम् ॥ ४६ ॥ उदहृष्यन्निति ।  
कुमुदमिति जात्यभिप्रायेण वचनं कुमुदान्युत्पलानि विना सर्वाणि वारिजानि सूर्येणोदहृष्यन् विकासेन हृष्टा इव लक्षिता बभूवुः  
यथा हे नृप दस्युं श्रोत्रव्याघ्रादीन् वीन इतरे सर्वे जनाः राजा हेतुना निर्भया हृष्यन्ति तद्वत् अनेन राजा दस्युनुद्वेजयता भवित  
व्यमित्युक्तिम् ॥ ४७ ॥ पुरग्रामेष्विति । पुरेषु ग्रामेषु चाग्रयणैर्नृपतनूद्वादिभिर्भक्षणार्थं श्रयणाख्ययागपरैर्द्विर्यैरिन्द्रय-  
प्रीत्यर्थैरन्यैश्च महद्भिस्त्वैवैः सर्वसस्याद्या भूवर्भौ हरेः कलाभ्यां रामकृष्णाभ्यां तु नितरां बभौ छत्रिन्यायेन कलाभ्यामित्युक्तिः  
वणिगित्यादि वणिगादयस्तावद्वर्षेण रुद्धाः शरदि निर्गम्यार्थान् प्रयोजनानि प्रपेदिरे तत्र वणिजः क्रयविक्रयादिव्यापारिणः मुनयः



संन्यासिनः नृपाः जयिनः स्नातास्तोर्थयात्रापराः एते वाणिज्यस्वच्छन्दचारविजयतीर्थस्नानादिरूपानर्थान् प्रपेदिरे इत्यर्थः । यद्वा सिद्धाः तपःसिद्धाः फलकाले आगते सत्यस्मात् लोकान्निर्गत्य स्वपिण्डान् स्वस्य तपस्साध्यभोग्यजातं प्रतिपद्यन्ते तद्वत् अनेन तपसःफलाविनाभावित्वमुक्तम् ॥ ४९ ॥

इति श्रीमद्भागवते महापुराणे दशमस्कन्धे श्रीमद्वीरराघवाचार्यकृतभागवतचन्द्रचन्द्रिकायां विशोऽध्यायः ॥ २० ॥

### श्रीविजयज्वजतीर्थकृता पदरत्नावली

मास्तं शारदमिति शेषः । अर्कजनितं तापं गोप्यः कामार्कजनितं तापं न जहुः तत्र निमित्तं कृष्णाहृतचेतसः कृष्णेनाहृतं चेतो यासां तास्तथा ॥ ४५ ॥ पुष्पिण्यः गम्भिण्यः ऋषभैरिति पाठः । वृषभैरिति पाठे मातृसहोदरोविवेकज्ञानशून्यत्वात्तथोक्तमित्यर्थः । फलैर्बौजैरन्वीयमानाः उप्यमानाः ईषत् क्रियाः शनैः क्रियमाणाः कृषिक्रिया इव फलैः स्वर्गादिलक्षणैः अनुगता ईषत्क्रिया ऊनातिरेकपरिहारार्थीः विलम्बमानयागक्रिया इव लाभनिष्पत्तिभोगेषु बीजे फलधने फल इति वा ॥ ४६-४७ ॥ इन्द्रयागमहोत्सवैः इन्द्रदेवत्याप्रायणेष्टिलक्षणोत्सवैः हरेः कलाभ्यां नितरां वभौ आश्रमिणां अग्निवतां गृहस्थमात्राणां वा ॥ ४८ ॥ प्रावृषि वर्षेण रुद्धाः शरदि स्वीयान्नगरात्पत्तनान्निर्गत्यार्थान् देयादेयविषयान् प्रपेदिरे वर्षेणाब्देन तत्लक्षितकालेनेत्यर्थः । रुद्धाः साधनसामग्रीसम्पत्तिपर्यन्तकालेन प्रतिवद्धाः सिद्धा मन्त्रीषधतपस्सम्पन्नाः पुरुषाः काले फलदानाभिमुखलक्षणे आगते आसन्ने स्वीयान्नगरात्स्वत्वेनाभिमतार्हान्निर्गत्य स्वपिण्डान् निजफलानुभावयोग्यान् देहान् यथा प्रपद्यन्त इत्यन्वयः “वर्षो ह्यो भारताद्यवुष्टिषु प्रावृषि स्त्रियाम्” इति यादवः ॥ ४९ ॥

इति श्रीमद्भागवते महापुराणे दशमस्कन्धे श्रीमद्विजयज्वजतीर्थकृतपदरत्नावल्यां विशोऽध्यायः ॥ २० ॥

[ विजयज्वजरीत्या अष्टादशोऽध्यायः ]

### श्रीमज्जीवगोस्वामिकृतः क्रमसन्दर्भः

मृगाः मृग्यः खगाः खग्यः पुष्पिण्यः ऋतुमत्यः ताः स्ववृषैरवश्यमन्वीयमाना अभवन् फलैरीशक्रिया इव ॥ ४६-४७ ॥ हरेः कला पृथ्वी आभ्यां रामकृष्णाभ्याम् ॥ ४८-४९ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतक्रमसन्दर्भे विशोऽध्यायः ॥ २० ॥

### श्रीमज्जीवगोस्वामिकृतः बृहत्क्रमसन्दर्भः

अथ यद्यपि वृन्दावनं सर्वदा सर्वतु भिः सेव्यमानम्, तथापि भगवदिच्छावशात् क्रमिकसेवनमपि तेषां दर्शयन् निदाघवर्षाविहारवर्णनोपक्रमे ऋतुसन्धिजं मास्तं वर्णयन्नाह—आश्लिष्य समशीतोष्णमित्यादि । समं यथा स्यात्तथा शीतञ्च उष्णञ्च, प्रत्यगागच्छन्मेघागमसम्बन्धाच्छीतम्, निर्गच्छन्निदाघसम्बन्धादुष्णमित्यर्थः । प्रसूनप्रधानं यद्वनं तत्सम्बन्धि मास्तम् । प्रसूनेति मल्लिकाकदम्बादि सन्धिजानि प्रसूनानि ज्ञेयानि । तथाभूतमाश्रित्य जनास्तापं जहुः, न तु गोप्यः । कुतः ? जनानां व्रजस्थानामेव समशीतोष्णत्वेन तापनाशकत्वम्, गोपीनां तु केवललोष्णत्वेन दाहकत्वमेवेत्यर्थः । कुतः ? कृष्णहृतचेतसः, कृष्णेन हृतं चेतो यासाम्; एतावन्तं कालम् कौमारदशया भावानुत्तेः, सम्प्रति कैशोरावस्थायाम् निर्विकारात्मके चित्ते भावः प्रथम विक्रिया इत्यादि-दिशा तदुत्तमो तथाविधमाह । तस्योद्दीपनविभावत्वाद् भगवदसंयोगे तापद एवासीदिति भावः ॥ ४५-४९ ॥

इति श्रीदशमे श्रीवृहत्क्रमसन्दर्भे विशोऽध्यायः ॥ २० ॥

### श्रीनाथचक्रवर्तिपादविरचिता चैतन्यमतमञ्जूषा

आश्लिष्य समशीतोष्णमित्यादि । जना व्रजस्था जनास्तापं जहुः, न तु गोप्यः । कुतः ? कृष्णहृतचेतसश्चेत् तेन मास्ते-नोद्दीपनभावरूपेण समशीतोष्णत्वेऽपि तासां केवलमुष्ण एवाभवदित्यर्थः ॥ ४५-४७ ॥ वभौ भूः पक्वशस्याच्चेति । आभ्यां रामकृष्णाभ्यां नितरां वभौ, यत इयं भूः श्री-भू-लीला इत्यादिना भुवो पालितत्वात् ॥ ४९ ॥

इति विशोऽध्यायः ॥ २० ॥

### श्रीमद्विश्वनाथचक्रवर्तिकृता सारायंर्वाशिनी

समा अन्यूनधिकः शीतश्चोष्णश्च तं न तु गोप्यस्तापं जहुर्यतः कृष्णहृतचेतसो विरहिष्यः प्रत्युत तं मास्तमाश्लिष्य तापं प्राप्नुवति भावः । अत्र प्रक्रमभङ्गाभावात् केचिदेवं व्याचक्षते गोप्य इत्यनन्तरं कृष्णमिवेति शेषो देयः कीदृश्यः न कृष्णहतानि अपि तु हृतानि एव चेतांसि यासां ताः शिरश्चालनेन जनैककीर्तिर्नकयशा इति वन्न लोपाभावः चेतश्चोरात्तस्माद्बलात्स्वस्व चेत



आदातुमिव तमाश्लिष्यन्त्योपि तास्तत्र प्राप्तिरिति भावः ॥ ४५ ॥ मृगा मृग्य खगाः खग्यः स्ववृषैः स्वस्वपाताभरन्वयमानाः अनिच्छन्त्योपि सम्भोगार्थमनुगम्यमानाः ईशक्रिया भगवदाराधनलक्षणाः क्रिया निष्कामा अपि फलैः सुखभोगादिभिः ॥ ४६ ॥ कुमुत् कुमुदं कृत्सितेषु मुत् यस्येति दस्युसाम्यम् ॥ ४७ ॥ आग्रयणैर्नवान्नप्राशनार्थैर्वैदिकैः—

“नवान्नं नैव नन्दायां न च सुप्ते जनार्दने । न कृष्णपक्षे धनुषि तुलायां नैव कारयेत्” ॥ इति स्मृतेः ।

प्रबोधिन्त्यन्ते वृश्चिके इति ज्ञेयं शरदं तत्त्वत्तु शरद्व्यवहारः इन्द्रियैरिन्द्रदेवताकैः इन्द्रमखभङ्गात् पूर्वस्याः शरदा वर्णनमिदं कीदृशी भूः हरेः कलाशक्तिः आभ्यां रामकृष्णाभ्यां यद्वा हरेश्चन्द्रस्य कलाभ्यां शुक्लद्वितीयासायमुदिताभ्यामुत्तरे राजकीयपुरुषप्रभृति कर्तैर्यथा सैव भूरिति व्याख्या यथेति पदस्य शेषत्वे प्रक्रमभङ्गाभावार्थमुपादेया “हरिश्चन्द्राकवाताश्वशुकने-कयमाहिषु, इति मेदिनी ॥ ४८ ॥ वणिजो यतयो नृपाः स्नातकाश्च ये वर्षेण वृष्ट्या रुद्धा आसंस्ते वर्षान्ते निष्क्रम्य अर्थात् वाणिज्य-स्वाच्छन्द्यादिविजयविद्यादीन् प्रपेदिरे प्रपद्यन्त यथा सिद्धाः वर्षेः स्वायुर्घटकैर्वत्सरैरुद्धाः काले अन्तसमये आयाते स्वपिण्डान् पार्षदादि देहान् इयमुपादेया ॥ ४९ ॥

इति सारार्थदर्शिन्यां हविष्यां भक्तचेतसाम् । विशोऽप्यायोऽत्र दशमे सङ्गतः सङ्गतः सताम् ॥ २० ॥

### श्रीमच्छुकदेवकृतः सिद्धान्तप्रदीपः

समे तुल्ये गुणभूते शीतोष्णे यस्य तमाश्लिष्य जनास्तापं जहुः गोप्यस्तु तमाश्लिष्यापि न जहुः तत्र हेतुगर्भं विशेषणं कृष्णहृतचेतस इति तासां तापाग्नौदकः श्रीकृष्ण एवेति फलितोर्थः ॥ ४५ ॥ शरदा निमित्तभूतया स्ववृषैः स्वपतिभिरनुवीयमानाः पुष्पिण्यो गभिण्यः अभवन् बभूवुः यथा ईश्वराराधनार्थाः क्रियाः फलैरनुगम्यमानाः समस्तभोगगर्भा भवन्ति तद्वत् ईश्वराराधनार्थं कर्म कदाचिदपि निष्फलं न भवतीति भावः ॥ ४६-४७ ॥ आग्रयणैर्नवान्नप्राशनार्थैर्वैदिकैः ऐन्द्रियैरिन्द्रियप्रोत्यर्थैर्लौकिकैश्च महोत्सवैः हरेः कला भूः बभौ आभ्यां राममाधवाभ्यां तु नितरां बभौ यद्वा हरेः कलाभ्यां सोमसूर्याभ्यां यद्वा छत्रिणो यान्तीति वत् हरेः कलाभ्यां राममाधवाभ्यां हरिणा माधवेन तत्कलया रामेणेत्यर्थः ॥ ४८ ॥ वणिगादयो वर्षेण रुद्धाः शरदि निर्गम्य अर्थात् वाणिज्यस्वाच्छन्द्यादिविजयविद्यादीन् प्रपेदिरे प्रापद्यन्त यथा सिद्धाः मन्त्रजपादिसिद्धाः प्रारब्धकर्मणा रुद्धाः काले आगते स्वपिण्डान् स्वकीयमन्त्रजपादिसाध्यान् भुक्तिमुक्तिरूपाणि फलानि प्रतिपद्यन्ते तद्वत् ॥ ४९ ॥

इति श्रीमद्भागवते महापुराणे दशमस्कन्धीये श्रीमच्छुकदेवकृतसिद्धान्तप्रदीपे विशोऽप्यायार्थप्रकाशः ॥ २० ॥

### श्रीबलदेवविद्याभूषणकृता वेण्वानन्दिनी

समोऽन्यूनाधिकः शीतश्चोष्णश्च तं प्रसूनवनमास्तमाश्लिष्य गोप्यस्तु तापं न जहुः यतः कृष्णेति विरहिष्य इत्यर्थः किन्तु तापं प्राप्तिरित्यर्थः ॥ ४५ ॥ मृगाः खगाः इत्यर्थं मृग्य खग्य इत्यर्थः । स्ववृषैः स्वपतिभिरनिच्छन्त्योऽपि बलादनुगम्यमानाः पुष्पिण्यः सगर्भाः अभवन् यथेशक्रिया भगवदचनलक्षणा निष्कामा अपि फलैः सुखभोगैरनुगम्यमानास्तदगर्भा इत्यर्थः । इयमुपादेया ॥ ४६ ॥ सूर्यस्यानेन वारिजानि पचान्युदहृष्यन् कुमुद्विनेति विभक्तिलोप आर्षः । “कुमुदपि कुमुत् स्मृत”मिति विश्वः कैरवाणि विनेत्यर्थः । कुत्सिता मुदयेषां जानीति दस्युभिः सादृश्यं यथा सिंहासनाधिष्ठितेन राज्ञा लोका निर्भरा भवन्ति दस्यून् विनेति राज्ञामुपादेयेयम् ॥ ४७ ॥ आग्रयणैर्नवान्नप्राशनार्थैर्वैदिकैर्महोत्सवैर्भुवंमी —

नवान्नं नैव नन्दायां न च सुप्ते जनार्दने । न कृष्णपक्षे धनुषि तुलायां नैव कारयेत् ॥

इति स्मरणात् बोधिन्त्यन्ते वृश्चिके इति बोध्यं शरदं तत्त्वत्तु शरद्व्यवहारः इन्द्रियैरिन्द्रियार्थैः लौकिकैश्च भूः कीदृशी हरेः कला शक्तिः आभ्यां श्रीरामकृष्णाभ्यां नितरां बभौ ॥ ४८ ॥ वणिजो मुनयो नृपाः स्नातकाश्च ये वर्षेण वृष्ट्या रुद्धा आसन् ते वर्षान्ते निष्क्रम्यार्थान् वाणिज्यस्वाच्छन्द्यादिविजय-विद्यादीन् प्रपेदिरे प्राप्ताः यथा सिद्धा वर्षेः स्वायुर्घटकैः सम्बत्सरैरुद्धाः कालेऽन्त-समये आगते स्वपिण्डान् पार्षदविग्रहानित्युपादेयेयम् ॥ ४९ ॥

वर्षा शरदयोः क्रीडन् प्रजहर्ष जनार्दनः । तयोस्तद्वर्णनं विद्वान् विदधौ विविधोपमम् ॥

इति श्रीमद्भागवते महापुराणे दशमस्कन्धे श्रीमद्बलदेवविद्याभूषणकृतवेण्वानन्दिन्यां विशोऽप्यायः ॥ २० ॥

### श्रीसत्यधर्मकृता श्रीभागवतटिप्पणी

राज्ञा सूर्येण च लोकः सर्वो निर्भयो भवति दस्यून्विना यथा तथा सूर्येण कुमुदं विना वारिजान्युदहृष्यन्विकसितान्य-भवन् । राज्ञा चन्द्रेण वारिजानि विना कुमुदमुदहृष्यन् ॥ ४५ ॥ आश्रमिणां गृहस्थानामिन्द्रियोगमहोत्सवैरिन्द्रोद्देश्येन क्रियमाणा योगा अग्रहायण्येष्ट्यादिलक्षणा ये महोत्सवास्तैः पुरग्रामेषु पक्वसस्याढ्या भूहरेः कलाभ्यामाविष्टानां विष्टाभ्यां रामकृष्णाभ्यां नितरां बभौ । नितरामिन्द्रियागमहोत्सवैः पक्वसस्याढ्येति च हरेः कलाभ्यामिव बभाविति वा । अन्तिमश्लोकेऽपि निदर्शनप्रदर्शन-



स्वारस्यात् ॥ ४६ ॥ यथाकाले आगते समाधिनिवृत्ती स्वपिण्डानभिमानिसहिततया स्वान्देहान्प्रपद्यन्ते भोज्यान्नानि वा प्राक् प्राणायामादिनिरोधेनानङ्गस्मरणानन्तरं सिद्धास्तस्मिन्ना यथा तथा वर्षरुद्धा वृष्टिप्रतिबद्धा वणिजो वर्षेऽतीते स्वीयात्स्वहिता- तस्मै हिनमित्यर्थे प्राक्क्रीताच्छ इति छः आधिकं स्वत्वमनुसन्धेयं । निर्गम्य नगरान्नगरान्तरं प्राप्यार्यान्प्रदिरे ॥ ४७ ॥

इति श्रीभागवतटिप्पण्यां सत्यधर्मकृतायां दशमपूर्वार्धेऽष्टादशोऽध्यायः ॥ १०-१७ ॥

### श्रीसुबोधिनी

शरदो मासान्तरकृत्यमाहाशिलष्येति, समं शीतमुष्णं च यत्र प्रसूनयुक्ते वने मारुतो यस्य तादृशं शीतोष्णभावमाश्रित्य तापं जहुः, वनमारुतं वा समत्वान्मान्द्यमपि प्रसूनसम्बन्धात् सौगन्ध्यं, एवं सर्वगुणमपि वायुमाश्लिष्य जनास्तापं जहुः अस्य सहजत्वाभावात् दृष्टान्तः, परं हीनतामाह गोप्यो नेति, तत्र हेतुः कृष्णहृतचेतस इति, कृष्णेनैव हृतं चित्तं यासां, चित्ते हि सुखं भवति तत् कृष्णसम्बन्ध एव देहे तिष्ठति, आश्लेषोपि न कृतः, सामान्यनिषेधात् कृष्णाश्लेषोप्यनेनैव निषिद्धो हरणशब्दाच्च, अत आध्यात्मिकीयं शरत् सुखदायिनी वृत्ता, आधिदैविकीं तु वक्ष्यति ॥ ४५ ॥ आध्यात्मिक्याः प्रसङ्गादुपयोगान्तरमप्याह गाव इति गर्भाधानकालोऽयं वर्षाभिर्बीजोत्पत्तेः, गावो मृगाः खगास्तामसादिभेदात्त्रय एव नार्यः त्रियोपि स्पष्टार्थं वा ता एव शरदा कृत्वा पुष्पिण्यः, अन्तःप्रविष्टा शरद् रजोविकासं कृतवती तासामृतकालो जात इत्यर्थः, अभिव्यञ्जकं तु नारीणामेव नैमित्तिकं, स्ववृषैः स्वपतिभिरन्वीयमानाः फलैरप्यन्वीयमाना अभवन्नितियोजना, फलस्यामोघत्वप्रतिपादनाय दृष्टान्तमाहेशसम्बन्धिन्यः क्रिया इव, ईशसंयोगान् फलयुक्ता अपि भवन्ति, ईशः पतिस्थानीयः, ता अपि फलैरन्विताः फलमभिलषितं सहजं वा दृष्टान्तस्त्व- भिलषितसिद्ध्यर्थः, भगवत्सम्बन्धाच्च छरद एते गुणाः ॥ ४६ ॥ जङ्गमानामुक्त्वा स्थावराणामाहोदहृष्यन्निति, सूर्योत्थाने कमला- न्युदहृष्यन्, कुमुत् कुमुदं तु चन्द्रमसा विना कालेन उदहृष्यत्, कुमुदं विना वा, सुब्लोपः, अनेन सात्त्विकाः सात्त्विकाधिपता- बुद्गच्छन्तीत्युक्तं न त्वन्ये, सात्त्विकस्य सर्वसुखदातृत्वेपि न सात्त्विकव्यतिरिक्तानां सुखं यतस्तेषां कुत्सिता मुद्, केवलभौतिक- व्यावृत्त्यर्थं दृष्टान्तमाह, राज्ञा सर्व एव लोका निर्भया न तु दस्यवः, ते कुमुदाः, नृपेतिस्मृद्धेन तत्सम्मत्यर्थं, लोका भुवनान्यपि, शरदि चौर्याभावश्च सूचितः ॥ ४७ ॥ एवं लौकिकं सर्वमुक्त्वा वैदिकमाह पुरग्रामेष्विति, पुराणि सात्त्विकानि ग्रामा राजसा आग्रयणानि श्रौतानिन्द्रसम्बन्धीनि स्मार्तानि महोत्सवा लौकिकाः, चकारात् कुलधर्माश्च, पुरग्रामेष्विति बहुवचनात् त्रिविधा अपि गृहीताः, सर्वैः कृत्वा भूरेव बभौ, तस्या आधिभौतिकीं शोभामाह पक्वसस्यादयेति, पक्वैः सस्यैराद्या, आधिदैविकीमाह कलाभ्यामिति, रामकृष्णभ्यां सङ्कर्षणकृष्णभ्यां, भारहरणार्थं हि तावेवागतौ, विशेषमप्याह नितरां हरेरिति, हरेः सम्बन्धिनी भूतितरां बभौ पदैरनुभावैर्लौलाभिश्च, अस्मिन् वाक्ये भूप्रस्तावाद्वरिपदात् तस्या एव दुःखहर्तोच्यते, स च पुरुषोत्तम एव, भारहरणद्वारा सङ्कर्षणोपीति तत्कलारूपत्वं च, केशयोरिति, भूमेर्वा दुःखहर्तुः केशाभ्यां नितरामित्यन्तःकरणसन्तोषाच्चिदा- नन्दाभ्यां वा, सत् सिद्धेव ॥ ४८ ॥ उपसंहारार्थं शरदः सर्वसाधुकत्वमाह वणिगिति, वणिङ्मुनिनृपा वेश्यन्नाहणक्षत्रियश्रेष्ठास्ते निर्गम्य पण्यात् प्रदेशान् प्राप्तवन्तः, तदाहार्थान् प्रपेदिरे इति, अर्थशब्दां हि लोके प्रसिद्धो वक्तव्यस्ततो वैदिकस्ततो स्मार्त इति, अर्थे तमः प्रधानं ततः सत्त्वं ततो रजः, अनेन स्थितानां न सिद्धिरुक्ता लौकिकोपकारी वैदिकोपकारी चोपकार्ये पूर्वमुक्ती, स्नाताः स्नातकास्ते हि तीर्थवासिनस्ते यथाभिलषितान् धर्मार्थकामान् प्रपेदिरे, प्रत्येकसमुदायाभ्यां वा धर्मार्थकामा उक्ता, अत्रापि पूर्ववद् दृष्टान्तमाह वर्षरुद्धा इति, वर्षैर्बहुभिरेव रुद्धा निरुद्धाः सिद्धाः पश्चात् प्राप्तफलाः स्वपिण्डान् पूर्वस्थितानेव काल आगते प्रपेदिरे, योगादिना बहुकालं स्वनिरोधं कृत्वा ततः सिद्धाः सन्तः तत्फलमनुभूय पुनः काले प्रलये समागते मोक्षसाधकत्वात् पुनस्तानेव देवदेहान् गृह्णन्ति स्वपिण्डान् फलरूपान् वा, कालः फलकालः पूर्वकालस्य साधकत्वमस्य फलत्वमित्याधिभौतिका- ध्यात्मिकभेदेन निरूपितं कालप्राधान्यार्थमागत इति, एवं सलीला शरद् वर्णिता ॥ ४९ ॥

इति श्रीमद्भागवतसुबोधिनीयां श्रीमद्वल्लभदीक्षितविरचितायां दशमस्कन्धविवरणे सप्तदशाध्यायविवरणम् ॥ १७ ॥

### ( २ ) श्रीपुरुषोत्तमचरणप्रणीतः श्रीसुबोधिनीटिप्पण्योः प्रकाशः

आश्लिष्येत्यत्र ननु पूर्वश्लोके 'मुकुन्दो ब्रजयोषिता'मित्यनेन तापनिवृत्तिरुक्तेति कथं 'न जहु'रित्यत आहुर्देहेत्यादि, देहस्य प्रयोजनं भगवदाश्लेष इति प्रथममासे सम्बन्धेपि मासान्तरे ताप उचित एवेतिभावः, ननु मूले भगवदाश्लेषनामाभावात् कथमयमर्थो लब्ध इत्यत आहुः सामान्येत्यादि ॥ ४५ ॥ गाव इत्यत्र गवादिजातीयाः स्त्रिय एवात्रोच्यन्त इत्यत्र बीजमाहुस्ता एवेति, ननु गवादीनां पुष्पाभिव्यञ्जकाभावात् कथं पुष्पावगम इत्यत आहुरभिव्यञ्जकमिति, तथा चान्यासां वृषान्वीयमान- त्वमेव गमकमित्यर्थः ॥ ४६ ॥ उदहृष्यन्नित्यत्र विनेत्यस्यार्थमाहुश्चन्द्रमसा कालेनेति चन्द्रयुक्तेन कालेन, पक्षान्तरमाहुः सुब्लोप इति ॥ ४७ ॥ वणिगित्यत्र वणिजादित्रयाणां नैकोर्थ इति तान् विवृण्वन्त्यर्थशब्द इत्यादि, लौकिकोपकारीत्यादि, उपकार्ये नृपे वक्तव्ये तस्य लौकिकवैदिकोपकारिणौ वणिङ्मुनी पूर्वमुक्तावित्यर्थः ॥ ४९ ॥ अयं वैराग्याध्यायस्तत्र च वर्षवर्णनेन



‘निशामुखे’ष्वित्यादिश्लोकेषु दृष्टान्तमुखेन कलिस्थव्यवस्थाबोधनाद् भगवद्भक्तानां वैदिकानां सतां तत्र वैराग्यं स्फुटमेव शरद्वर्णनं चा - ‘श्लिष्योत्पत्ति’श्लोके स्वामिनीनां तापजनकत्वकथनादितरत्र वैराग्यं स्फुटमेवेति बोध्यम् ॥

इति श्रीमदवल्लभनन्दनचरणैकतानश्रीयदुपतितनुजपीताम्बरविरचिते दशमस्कन्धसुबोधिनीटिप्पण्योः प्रकाशे सप्तदशाध्यायविवरणम् ॥ १७ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

आश्लिष्येत्यत्र समं शीतमिति पक्षद्वयभेदेनोभयत्रापि बहुव्रीहिः, प्रथमपक्षे द्वितीयविशेषणे बहुव्रीहिः, आद्यं विशेष्यं द्वितीयपक्षे विपरीतमिति ज्ञेयं. सर्वगुणमपीति यद्यप्येतादृशस्तथापि जना एव तापं जहन्तु तु गोप्य इत्यर्थः, कृष्णाश्लेषोपीति कृष्णकृत आश्लेष इत्यर्थः, पूर्वं भक्तकृत उक्तः, हरणेति आश्लेषे चित्तं स्वस्थाने एव तिष्ठेदिति हरणं नोक्तं स्यादित्यर्थः ॥ ४५ ॥ गाव इत्यत्र अभिव्यञ्जकमिति ऋतुकालाभिव्यञ्जकरजोदर्शनं नैमित्तिकं पित्ताद्युद्रेकजं नीराणामेव न तत्र शरन्नियम इत्यर्थः ॥ ४६ ॥ बभौ भूरित्यत्र हरेः कलाभ्यामित्यन्वयमभिप्रेत्य पक्षान्तरमाहुः भारहरणेति, तदा हरेः सङ्कर्षणस्येत्यर्थः, अस्मिन् पक्षे नितरा-मित्यस्यार्थमाहुः नितरामिति, सत्सिद्धैवेति “पक्वसस्याह्वे”त्यनेन सत्कला सिद्धैव स्वस्मिन् चिदानन्दसम्पत्त्या नितरां वभावित्यर्थः ॥ ४८ ॥ वणिङ्मुनीत्यत्र लौकीकोपकारीति उपकार्ये नृपे पूर्वमुक्ती वाणिङ्मुनि लौकिकं वैदिकं चोपकारं क्रमेण कुरुत इत्यर्थः, पुनः काल इति दैनंदिनाः प्रलयाः प्रतिब्रह्मदिनं जायन्ते तादृशे प्रलये पुनः समागते इत्यर्थः, कालप्राधान्यार्थमिति तत्तद्वस्तुस्वभावस्थापनपूर्वकं लीलाया रसशास्त्रसिद्धत्वाद् रसार्थमत्र तथाकरणात् कालप्राधान्यस्थापनार्थमागतो भगवानतः कालो निरूप्यत उद्दीपकत्वेनेत्यर्थः, सलीलेति ‘देहाभिमानजं तापं मुकुन्दो व्रजयोषिता’मित्यादिना लीलापि मूर्चितैवेति भावः ॥ ४९ ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

आश्लिष्य समशीतोष्णमित्यस्य व्याख्याने आश्लेषोपि न कृत इति प्रसूनवनमास्तमाश्लिष्य जनास्तापं जहृ-त्युक्त्या तापत्यागे मास्तमाश्लेषकारणमिति सिद्धं, अग्रे गोप्यो नेत्युक्तं गोपिकानां तापस्तिष्ठत्येव, अतो जायते तापत्यागे कारणीभूत-वनमास्तमाश्लेषोपि व्रजरत्नवधूभिर्न कृत इत्यर्थः, युक्तं चेत्, भगवद्विरहव्याकुलानां मास्तमाश्लेषे दुःसहस्येऽननात् तद्गीत्या न कृत इत्यर्थः, अत एव विरहिणा केनचिद् गीतं “चन्दनं चन्द्रिकामोदो गन्धवाहश्च दक्षिणः सेयमपि नमयी सृष्टिः शीता किल परा प्रती”ति, सामान्यनिषेधादित्यादि “गोप्यो ने”त्यनेन सामान्यनिषेधात् तापत्यागनिषेधवत् कृष्णाश्लेषनिषेधोप्यायाति, अत उक्तं कृष्णाश्लेषोप्यनेनैव निषिद्ध इति ॥ ४५ ॥ उदहृष्यन् वारिजानीत्यस्य व्याख्यायां कुमुत् कुमुदं तु चन्द्रमसा विना काले-नेति इह कुमुदशब्दः प्रथमान्तः, विनेति विशब्दः कालवाचो तृतीयान्तः, तथा च कुमुदनाम कुमुदं तु कालरूपेण चन्द्रमसा उदहृष्य-दित्यर्थो भवति, कुमुदं विना वेति अस्मिन् पक्षे कुमुदशब्दो द्वितीयान्तः, तथा च वारिजानि उदहृष्यन् कुमुद्विना कुमुदविनेत्यर्थः, वारिजत्वेऽपि कुमुदस्य सूर्योदये हर्षो नाभूत् ॥ ४७ ॥ पुरग्राम इत्यस्य विवृती सत्सिद्धैवेति कलाभ्यामिति द्विवचनेन कलाद्वय-निर्देशात् कलाभ्यां चिदानन्दाभ्यां हरेः सम्बन्धिनो भूर्बभौ, तथा च सच्चिदानन्दरूपासु तिसृषु कलासु द्वयोः कलयोरधुना प्राक्तन्यं, सद्रूपा कला तु सिद्धैव सर्वदा विद्यमानत्वात्, सर्वशः सर्वदा स्फुटोस्ति, चिदानन्दयोस्तिरोभावः, तावपि लीलां कर्तुमुद्यतयोश्चरण-सम्बन्धादधुना प्रकटीभूतावित्यर्थो भवति, अत्र श्लोके हरेः कलाभ्यां भूर्बभावित्युक्ते रामकृष्णयोः कलात्वमायाति, तच्च “कृष्णस्तु भगवान् स्वयं” “वसुदेवगृहे साक्षाद् भगवान् पुरुषः पर” इत्यादिवचः सहस्रैर्बोधितमस्त्यतः केविदत्रैवं मूलग्रन्थं लापयन्ति कला-भ्यामित्यत्र कलाभ्यामितिपदद्वयं कृत्वा कलेति प्रथमान्तं व्याख्याय आभ्यामिति तृतीयाद्विवचनं व्याचक्षते, तथा च आभ्यां राम-कृष्णाभ्यां हरेः कला भूर्बभावित्यर्थो भवति, “श्रिया पुष्ट्या गिरा कान्त्या कीर्त्या तुष्ट्ये लोकोर्जये”तिदशमस्कन्धोयाकूरभगवद्दर्शन-प्रसङ्गावक्यादिलाशब्दवाच्यया भुवः शक्तिरूपत्वात् कलारूपत्वं, अतः कलारूपा भूः आभ्यां रामकृष्णाभ्यां वभाविति सम्यगेव ॥ ४८ ॥ वणिङ्मुनिनृपसनाता इत्यत्र उपकार्ये पूर्वमुक्ताविति, उपकार्ये इति सप्तमी, नृपविशेषणं, उपकार्ये नृपे वणिङ्मुनि, लौकिक-वैदिकोपकारकर्तारौ पूर्वमुक्तावित्यर्थः ॥ ४९ ॥

इति सप्तदशोऽध्यायः ॥ १६ ॥

### गोस्वामिश्रीगिरिधरलालकृता बालप्रबोधिनी

समः अन्युनाधिकः शीतश्चोष्णश्च यस्तं प्रसूनपरिपूरितस्य वनस्य मास्तमाश्लिष्य जना धर्मजनितं तापं जहृः, गोप्यस्तु तमाश्लिष्यापि तापं न जहृ । तत्र हेतुमाह—कृष्णहृतचेतस इति । कृष्णेन हृतानि चेतांसि यासां ताः । तासां तापस्य कृष्णविरह-जत्वात्तथाभूतो मास्तः प्रत्युत दुःसह एवासीदिति । तथा च ‘भगवद्भक्तानां सुखं न विषयजनितम्, किन्तु तद्भजनजनितमेव’ इति सूचितम् ॥ ४५ ॥ गावो, मृगा मृग्यः, खगाः खग्यो, नार्यश्च शरदा निमित्तेन स्ववृषैः स्वपतिभिरन्वीयमाना बलादनुगम्यमानाः पुष्पिण्यो गर्भिण्योऽभवन् । तत्र दृष्टान्तमाह—यथा ईश्वराराधनार्थाः क्रियाः पतिस्थानीयेश्वरसम्बन्धात् फलैः पुष्पिण्यो भवन्ति धर्मादिसर्वपुरुषार्थजनिका भवन्ति । अत एवोक्तम्—‘अकामः सर्वकामो वा मोक्षकाम उदारधीः ॥ तीव्रेण भक्तियोगेन भजते



पुष्पं परम्' इति ॥ तथा च 'सर्वथा सर्वपुरुषार्थलाभाय परमेश्वराराधनमेव कर्तव्यम्' इत्युपादेयोपमा ॥ ४६ ॥ वारिजानि कमलादीनि सूर्योत्थाने सूर्य उदिते सति उदहृष्यन् प्रफुल्लितानि जातानि, परन्तु कुमुत् कुमुदं विना । यथा धर्मात्मना राजा सर्वे लोका जनाः निर्भया हृष्टा भवन्ति, परन्तु दस्युन्विना । रात्रिविकाशित्वात् कुत्सिता मुद हर्षो यस्य तत् इति दस्युसाम्यम् । नृपेति सम्बोधनं सम्मतिमुचनार्थम् । राजा त्वेवमेव वर्तनीयमित्युपादेयोपमा ॥ ४७ ॥ पुरेषु ग्रामेषु च आग्रयणैर्नवाग्रप्रशानार्थैर्वैदिकैर्मन्त्रैः इन्द्रियैरिन्द्रियार्थैर्लौकिकैश्च महोत्सवैः हरेः कलाभ्यामवताराभ्यां रामकृष्णाभ्यां च पक्वसस्यैराढ्या सम्पन्ना भूः नितरामतिशयेन बभौ अशोभतेत्यन्वयः ॥ ४८ ॥ वणिजो, मुनयो, नृपाः, स्नातका ब्रह्मचारिणश्च वर्षाकाले रुद्धाः सस्यादिना मार्गप्रतिरोधेन हिंसाबाहुल्येन प्रवृत्तौ प्रतिबद्धाः सन्तः शरत्काले आगते सति स्वस्थानान्निर्गम्य अर्थान् यथाक्रमेण वाणिज्यस्वाच्छन्द्यदिग्विजय-विद्यादीन् प्रपदिरे प्रापद्यन्त । तथा दृष्टान्तमाह - यथा यज्ञयोगमन्त्रभक्त्यादिसिद्धाः प्रारब्धैः प्रतिबद्धास्तत्समाप्तिकाले आगते स्वपिण्डान् स्वयोग्यान् देवभगवत्पार्षदादिदेहान् प्राप्नुवन्ति तथेति । अनेन 'प्रारब्धस्य प्रतिबन्धकत्वात्तत्समाप्तावनुष्ठितक्रियाफलं भविष्यत्येवेति निश्चेतव्यम्' इत्युपादेयोपमा ॥ ४९ ॥

इति श्रीवल्लभाचार्य-वन्द्यगोपालसूनुना । श्रीमन्मुकुन्दरायाणां पादसेवाधिकारिणा ॥ १ ॥

श्रीमद्दिग्विजयराज्येन भजनानन्दसिद्धये । श्रीमद्भागवतस्येयं टीका बालप्रबोधिनी ॥ २ ॥

रचिता दशमे तत्र तामसरोधवर्णने । विशोऽपि विवृतः प्रावृत्कालक्रीडानिरूपकः ॥ ३ ॥

### अन्वितार्थप्रकाशिका

आश्लिष्येति ॥ समः अन्यूनाधिकः यस्तं प्रसूनपरिपूरितस्य वनस्य मास्तमाश्लिष्य जना धर्मं जनितां तापं जहुः । गोप्यस्तु कृष्णेन हृतानि चेतांसि यासां तादृश्यः अतस्तं मास्तमाश्लिष्य तापं न जहुः । यद्वा नकार उपमार्थः । "तत्सादृश्यमभावश्च तदन्यत्वं तदल्पता ॥ अप्राप्तस्य विरोधश्च नञर्थः षट् प्रकीर्तिताः ॥" इत्युक्तेः । तदा कृष्णहृतचेतसः चेतसा कृष्णमःश्लिष्य गोप्य इवेत्यर्थः । नेति काकुर्वा जहुरेवेत्यर्थः ॥ ४५ ॥ गात्र इति ॥ गावो मृगाः मृग्यः । पुंस्त्वमार्षम् । खगाः खग्यो नार्यश्च अनिच्छन्त्योऽपि शरदा निमित्तेन स्ववृषैः स्वपतिभिरन्वीयमाना संभोगार्थं वलादनुगम्यमानाः पुष्पिण्यो गर्भिण्योऽभवन् । यथा ईश्वराराधनार्थाः क्रियाः पतिस्थानीयेश्वरसंबन्धात् फलैः भोगादिभिः पुष्पिण्यो भवन्ति धर्मादिसर्वपुरुषार्थजनिका भवन्ति ॥ ४६ ॥ उदहृष्यति ॥ हे नृप ! वारिजानि कमलानि सूर्योत्थाने सूर्य उदिते सति उदहृष्यन् प्रफुल्लितानि जातानि परन्तु कुमुत् कुमुदं विना यथा धर्मात्मना राजा सर्वे लोका जनाः निर्भया हृष्टा भवन्ति परन्तु दस्युन् विना कुत्सिते मुद्यस्येति व्युत्पत्त्या रात्रौ विकासेन वा दस्युसाम्यम् ॥ ४७ ॥ पुरेति ॥ पुरेषु ग्रामेषु च आग्रयणैर्नवाग्रप्रशानार्थैर्वैदिकैर्मन्त्रैः । अत्र "नवानं नैव नन्दायां न प्रसुते जनार्दने ॥ न कृष्णपक्षे धनुषि तुलायां नैव कारयेत् ॥" इति निषेधात् प्रबोधिन्त्यन्तरवृश्चिके ज्ञेयम् । शरदनन्तरत्वात् शरद्वचनहारः इन्द्रियैरिन्द्रियार्थैर्लौकिकैश्च महोत्सवैः हरेः कलाभ्यामवताराभ्यां रामकृष्णाभ्यां च दर्शनादिमहोत्सवैः पक्वसस्यैराढ्या संपन्ना भूः नितरामतिशयेन बभौ अशोभत । यद्वा । इन्द्रियैः इन्द्रदेवताकैः इन्द्रमखभङ्गात्पूर्वस्थाः शरदो वर्णनमिदम् । कीदृशी भूः हरेः कला शक्तिः आभ्यां रामकृष्णाभ्यां हरेश्चन्द्रस्य शुक्लद्वितीया सायमुदिताभ्याम् उत्सवैः लोककृतैः यथा संव भूरिति यथा शेषेण व्याख्याप्रक्रमस्वारस्यात् । "हरिश्चन्द्रार्कवाताश्च" इत्यादि मेदिनी ॥ ४८ ॥ वणिगिति ॥ वणिजो मुनयो नृपाः स्नातका वेदव्रतानुष्ठानोत्तरं कृतसमावर्तनाश्च वर्षेण वर्षाकालेन रुद्धाः सस्यादिना मार्गप्रतिरोधेन हिंसाबाहुल्येन च प्रवृत्तौ प्रतिबद्धाः शरत्काले आगते सति स्वस्थानान्निर्गम्यार्थान् यथाक्रमेण वाणिज्यस्वाच्छन्द्यदिग्विजयविवाहोद्यमादीन् प्रपदिरे प्रापद्यन्त । यथा मन्त्रयोगादिसिद्धाः आयुधा प्रतिबद्धा अन्तकाले आगते स्वपिण्डान् स्वयोग्यान् देवादिदेहान् प्राप्नुवन्ति तथेति । वर्षशब्दः कालस्यापि वाची ॥ ४९ ॥

इति श्रीभागवते महापुराणेऽन्वितार्थप्रकाशिकायां दशमस्कन्धे विशोऽध्यायः ॥ २० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

समेज्यूनाऽधिके शीतोष्णे यस्मिस्तं प्रसूनयुक्तानां वनवृक्षाणां मास्तं स्पृष्ट्वा जना यथा तापं जहुः तथा कृष्णेन हृतमाकृष्टं चेतो यासां ता गोप्यः तद्वा तत्स्पर्शेन विरहजं तापं न जहुः श्रीकृष्णसंश्लेषेन तासां तापहानिरिति भावः अत्र वैधर्म्येण दृष्टांतः ॥ ४५ ॥ मृग्यः खग इति वक्तव्ये मृगाः खगा इत्युच्चारणमार्षं मृगाः मृगपत्यः खगाः खगात्यः शरदापुष्पिण्यो रजस्वलाः अभवन् अतः स्ववृषैः स्वपतिभिः अन्वीयमाना अनुगम्यमाना बभूवुः यथा ईशक्रियाः परमेश्वराराधनरूपाः श्रवणाद्यानवविधभक्तयः फलैरन्वीय-मानाः स्वेप्सित चतुर्वर्गफलसंपादिका भवन्ति तद्वत् ॥ ४६ ॥ सूर्योत्थाने भानूदये कुमुदं विना पद्मानि उदहृष्यन् प्रफुल्लानि बभूवुः दस्युन् चोरान् ॥ ४७ ॥ आग्रयणैः नवीनान्नभोजनार्थैर्वैदिकैर्मन्त्रैः इन्द्रियैः इन्द्रियप्रयोजनैः मनुष्यलोकोचकैश्च महोत्सवैः पक्वोन्-पन्नैः सस्यैर्धान्यैः आद्यायुक्ताभूः बभौ आभ्यां रामकृष्णाभ्यां तु नितरामत्यंतं सा च कीदृशी हरेः कलाशक्तिः ॥ ४९ ॥ वणिजः मुनयः नृपाः स्नातका वर्षासु चांद्रायणादि व्रतकारकाश्च वृष्ट्यारुद्धाः संतः ततो निर्गम्य अर्थान् वाणिज्य स्वतंत्रगमनशत्रुपराजय



सच्छास्त्राध्ययनादीनि स्वप्रयोजनानि प्रपेदिरे यथासिद्धाः योगसिद्धाः आयुषारुद्धाः संतः काले आगते आयुषोऽवसाने प्राप्ते सति स्वदेहेभ्यो निर्गम्य स्वपिण्डान् स्वप्राप्यदिव्यदेहान् प्रपेदिरे तद्वत् ॥ ४९ ॥

इति श्रीशुद्धैकांतधर्मप्रवर्तकगुरुराजेन्द्रश्रीसहजानंदस्वामिशिष्यगोपालानंदमुनिविरचिते निगूढार्थप्रकाशके श्रीमद्भागवतस्य दशमस्कन्धव्याख्याने ऋतुद्वयवर्णनो नाम विशोऽध्यायः ॥ २० ॥

### भगवत्प्रसादाचार्यविरचिता भक्तमनोरञ्जनी

आश्लिष्येति ॥ जनाः समं मितं शीतमुष्णं च यस्य तं, प्रकृष्टानि सूनानि कुसुमानि यस्य तच्च तद्वनं च तस्य यो मातृ तस्तं, आश्लिष्य, नापं जहुः । ग्रैष्मशैत्यप्रयुक्तं दुःखं जहुरित्यर्थः । गोप्यस्तु, यतः श्रीकृष्णेन हृतानि चेतांसि यासां तथाभूताः, अतः तापं, न जहुः मन्मथजतापं न जहुरित्यर्थः । अनेन श्रीकृष्णस्य प्रायो वनावस्थितिः गोपीचित्तसमाकृष्टिश्च सूचिता ॥ ४५ ॥ गाव इति । गावः, मृगाः, खगाः पक्षिणः, नार्यश्च, स्ववृषैः स्वप्रियैः, अन्वीयमानाः सत्यः, शरदा निमित्तभूतया पुष्पिण्या गन्धिव्यः अभवन् वभूवुः । इव यथा ईशक्रिया ईश्वरराधनात्मिकाः क्रियाः फलं स साहयैर्धर्मादिपुरुषार्थैः अन्वीयमानाः सत्यः समस्तभोगगर्भाः, भवन्ति तद्वत् । अनेनेश्वर संबन्धिनीनां क्रियाणां फलाविनाभावत्वं सूचितम् ॥ ४६ ॥ उदहृष्यन्निति ॥ सूर्योत्थाने सूर्योदये सति तु, कुमुद्विना कुमुदानि विना, वारिजानि पद्मादीनि, उदयहृष्यन् । यथा हे नृप, राज्ञा धर्मिष्ठनृपेण, दस्युस्तस्करान्विना, लोकाः इतरे सर्वे जनाः, निर्भयाः सन्तः, जहृवुः तद्वत् । अनेन राज्ञा दस्युन् उद्वेजयता भाव्यमिति सूचितम् ॥ ४७ ॥ पुरेति ॥ पुरा मेव पुरेषु ग्रामेषु चेत्यर्थः । आप्रयणैर्नवान्नप्राशनार्थकैर्वैदिकैर्यागैः, इन्द्रियैरिन्द्रियार्थकैर्लौकिकैश्च, महोत्सवैः, पक्वानि च तानि सस्यानि च तैराद्या, हरेः भूः हरेः सर्वाधारतारूपशक्तिमती पृथ्वीत्यर्थः । वभौ । कलाभ्यां सकलशिल्पयुक्ताभ्यां रामकृष्णाभ्यां तु, नितरां वभौ । यद्वा । कलाः षोडशापि सन्त्यस्मिन्निति कलाः षोडशकलायुक्तः कलाः अंशः, 'कला स्यादंशशिल्पयोः' इति हैमः । कलश्च कला च कलौ ताभ्यां, 'पुमान् स्त्रिया' इत्येकशेषः । कृष्णरामाभ्यामित्यर्थः । यद्वा । पक्वसस्याद्या हरेः कला शक्तिभूता भूः, आभ्यां रामकृष्णाभ्यां, वभाविति ॥ ४८ ॥ वणिगिति ॥ वर्षरुद्धा वर्षेण रोधं प्राप्ता, वणिजश्च मुनयश्च नृपाश्च स्नाताः स्नातकाश्च ते, शरदि निर्गम्य, अर्थान् प्रयोजनानि, प्रपेदिरे । तत्र वणिजः क्रयविक्रयादिव्यापारिणः, मुनयः संन्यासिनः, नृपा विजयार्थिनो राजानः, स्नातास्तीर्थयात्रापराः, एते यथाक्रमं वाणिज्यस्वच्छन्दचारस्वविजयितातीर्थस्नानादिरूपान् अर्थान् प्रपेदिरे इत्यर्थः । यथा सिद्धास्तपःसिद्धाः काले फलप्राप्त्यवसरे, आगते सति, अस्मात् लोकात्, निर्गत्य स्वपिण्डान् स्वस्वतपःसाध्यभोगान्, प्रतिपद्यन्ते, तद्वत् । अनेन तपसा फलाविनाभावत्वमुक्तम् । यद्वा स्नाता विद्यार्थिनः विद्यादीनर्थान्, यथा मन्त्रयोगादिसिद्धाः, आयुषा रुद्धाः, काले आगते, देहान् निर्गत्य, स्वपिण्डान् योगादिप्राप्यान् देवादिदेहान्, प्रपद्यन्ते तद्वत् ॥ ४९ ॥

इति श्रीधर्मधुरंधरश्रीधर्मात्मजप्रत्यक्षगुरुपोत्तमश्रीसहजानन्दस्वामिसुतश्रीरघुवीराचार्यसूनुभगवत्प्रसादाचार्यविरचितायामन्वयार्थविवोधिनां भक्तमनोरञ्जन्याख्यायां श्रीमद्भागवतटीकायां दशमस्कन्धपूर्वार्द्धे विशोऽध्यायः ॥ २० ॥

### श्रीहरिसूरिविरचितं श्रीभक्तिरसायनम्

आश्लिष्येति : १०.२०.४५.

शीतोष्णद्वन्द्वतुल्यस्थितिरमलगतिः सर्वशाखाग्रभागोल्लासी नित्यप्रवासी भववनभुवि यः कीसुमेयो जितात्मा । तत्सङ्गस्तापहास्याच्छरदुदितमरुद्वन् मुमुक्षोर्न जातुभक्तानां श्रीशपादाम्बुजरतमनसामत्र गोप्यः प्रमाणम् ॥ ६३ ॥

गाव इति : १०.२०.४६.

वृषाभिरतिमन्त्रा नहि भगवन्त्यवन्ध्या अपि समुल्लसितसत्फलाः सुरगणाश्च गावोऽपि च ।

अतः सुफलाकाङ्क्षिभिः श्रुतिविधेयसत्कर्मवत् सदैव सुकृतान्विता भुवि बुधैर्विधेयाऽऽत्मगौः ॥ ६४ ॥

जायापदार्थकृत-निवर्चनात् पितैव पुत्रात्मना भवति भूय इति श्रुतिस्थः ।

अर्थोऽभवत् स्फुटमदो जनताश्च गावो जाता वृषाभिरतितो वृषहेतवो यत् ॥ ६५ ॥

योषिद्वोपनिषदा स्ववृषरतैवेह भवति सुफलवती । तस्मात् त्रेता जलता युक्तं निखिलाऽपि मखद्वेगोवासीत् ॥ ६६ ॥

वृषभानुसेवनं यद् वृषयोगं जगति भानुयोगं च । जनयत्यलमिति युक्तं गावो वृषभानुसेवना आसन् ॥ ६७ ॥

वृषाचलपदाश्रयाच्छरदि सर्वं एवाभवन्नभीप्सितफलागमाः स्वगमगादयो गोकुले ।

इति स्फुटमिहविषणा कथयतेदमावोधि यत् कलौ सकलसौख्यदो भवति वेङ्कटेशाश्रयः ॥ ६८ ॥

तत्स्करार्तिकरः साधुरक्षको मुनिनेरितः । अवतारोऽयमित्यर्थो निरुक्तो युक्तमीक्ष्यताम् ॥ ६९ ॥ (युग्मम्)

उदहृष्यन्निति : १०.२०.४७.

निशाचरपदानुगो भवति योऽह्नि सुप्रियो विचारविधुरश्च यः स्फुटसावसूर्याश्रितः ।

श्रियाश्रितपदं सदा तदपरस्तु नित्यं भवत्यभूच्च कुमुदे स्फुटं प्रथममत्र पक्षे परम् ॥ ७० ॥



पुरस्कृत्य विध्युक्तकर्माणि सूर्यादरे जागृको दिने योऽपनिद्रः ।

स राज्ञः प्रियोऽन्यो नहि स्वाश्रितोऽपीत्यभूद् व्यक्तमस्माद्युगं तद्वितीयम् ॥ ७१ ॥

सध्यानं यजनं च पूजनमुपाख्यानाभिधाकीर्तनं श्रेशं सर्वयुगेष्वपीह कथितं तुल्यं निशेषस्त्वयम् ।

एकं मुख्यममुख्यकानि च पराण्येवं क्रमोऽध्यायतः पद्येष्वप्यवबोधितोऽत्र च तथोदाहृत्यभिव्यक्तितः ॥ ७२ ॥

अथवा भूतगुणवत् संक्रमो ह्युत्तरोत्तरम् । तेन सर्वगुणैरेव कलिः खल्वखिलधिभूः ॥ ७३ ॥

एतावता पद्यचयेन सर्वयुगस्थिती रूपकतो न्यरूपि । पद्यद्वयेऽन्येऽन्ययुगद्वयस्य प्राधान्यतोऽबोधि तदर्थं एव ॥ ७४ ॥

आद्ये कार्तार्थ्यमेतु प्रणवपरिचितिर्यज्ञसन्तानयोगस्त्रेतायां द्वापरे चापचितिरपि हरेस्तत्त्रिकेऽपि त्रयं वा ।

तेषां तद्वासभाजामपि तदनुकृतध्यानयज्ञार्चनानां स्पृह्या रम्येष्टदात्री जयति कलियुगे श्रीपतेर्नामभक्तिः ॥ ७५ ॥

एवं कृतादियुगवृत्तपरम्परानुवृत्तिः पुनः पुनरपीति च तत्र तत्र ।

तादृक्तयाऽऽचरणमित्यपि बोधितं सद्-वर्षा-शरत्स्तुतिमिषान्मुनिनेशभक्त्यै ॥ ७६ ॥

वर्षा-शरद्-विशदवर्णन-निर्णयेन यद्वा प्रवर्तन-निवर्तन-धर्ममागौ ।

तत्तन्निर्दिशत-निदर्शन-योजनेन-स्पष्टी कृताविति मतं किल वल्लभस्य ॥ ७७ ॥

प्रभोः प्रियतमानङ्ग-रङ्ग-सङ्गमकारिणी याऽग्रे भूयाद्युक्तमृषिस्तच्छतस्तुतिकामुकः ॥ ७८ ॥

योऽखिलनिजवसु सकलान्वितीयं पुष्पाति सोऽत्र विमलतनुः । मज्जति सुखे ह्यनन्ते बोधितमेतच्छरद्वन-स्तुत्या ॥ ७९ ॥

वर्षं शरत्समययोरकरोः सपङ्का-पङ्कात्मनोरपि समानदृशा प्रसादम् ।

तत्प्रार्थयेऽन्यतरशालिनि मय्यपीश हृष्टिं प्रसादफलदां कुरु दीनबन्धो ॥ ८० ॥

श्रीशकल्पतरुक्रोडा ॥

इति श्रीमन्नासिकनिवासि-कविवर-हरिसुरिविरचिते भक्तिरसायने विशोऽध्यायः ॥ २० ॥

### कृष्णप्रिया

फूलों से लदे हुए वृक्ष और लताओं से होकर बड़ी ही सुन्दर वायु बहती, वहन अधिक ठंडी होती और न अधिक गरम उस वायु के स्पर्श से सब लोगों की जलन तो मिट जाती परन्तु गोपियों की जलन और भी बढ़ जाती, क्योंकि उनका चित्त उनके हाथ में नहीं था श्रीकृष्ण ने उसे चुरा लिया था ॥ ४५ ॥ शरद् ऋतु में गौएँ हरिनियाँ चिड़ियाँ और नारियाँ ऋतुमती सन्तानोत्पत्ति की कामना से युक्त हो गयी तथा साँड़ हरिन पक्षी और पुरुष उनका अनुसरण करने लगे ठीक वैसे ही जैसे समर्थ पुरुष के द्वारा की हुई क्रियाओं का अनुसरण उनके फल करते हैं ॥ ४६ ॥ परीक्षित जैसे राजा के शुभागमन से डाकूचोरों के सिवा और सब लोग निर्भय हो जाते हैं वैसे ही सूर्योदय के कारण कुमुदिनी कुई या कोई के अतिरिक्त और सभी प्रकार के कमल खिल गये ॥ ४७ ॥ उस समय बड़े-बड़े शहरों और गाँव में नवान्नाप्राशन और इन्द्रसम्बन्धी उत्सव होने लगे खेतों में अनाज पक गये और पृथ्वी भगवान् श्रीकृष्ण तथा बलरामजी की उपस्थिति से अत्यन्त सुशोभित होने लगी ॥ ४८ ॥ साधना करके सिद्ध हुए पुरुष जैसे समय आने पर अपने देव आदि शरीरों को प्राप्त होते हैं वैसे ही वैश्य, संन्यासी राजा और स्नातक वर्षा के कारण एक स्थान पर रुके हुए थे वहाँ से चलकर अपने-अपने अभीष्ट कामकाज में लग गये ॥ ४९ ॥

इति श्रीमद्भागवत दशमस्कन्ध का बीसवाँ अध्याय समाप्त ॥ २० ॥





## अथैकविंशोऽध्यायः

श्लोकाः अनु. पुष्पि. मंदाक्रान्ता वसंत उ. श्लो. अ. उ. अ. अ. अ. सं. श्लो. अ. सं. श्लो. अ. सं.  
२० ५ १ १ १३ २ १००६ १० ४६ १०६५ ३३। १

### श्रीशुक उवाच

इत्थं शरत्स्वच्छजलं पद्माकरसुगन्धिना । न्यविशद् वायुना वातं सगोगोपालकोऽच्युतः ॥ १ ॥

कुसुमितवनराजिशुष्मिभृङ्गद्विजकुलजुष्टं सरःसरिन्महीध्रम् ।

मधुपतिरवगाह्य चारयन् गाः सहपशुपालबलश्चुकूज वेणुम् ॥ २ ॥

### कवमक्षमा

अन्वयः—इत्थम्, शरत्स्वच्छजलं पद्माकरसुगन्धिना वायुना वातं सगोगोपालकः अच्युतः न्यविशत् ॥ १ ॥ कुसुमितवनराजिशुष्मिभृङ्गद्विजकुल ( कल ) जुष्टः सरिन्महीध्रम्, सहपशुपालबलः मधुपतिः अवगाह्य गाः चारयन् वेणुं चुकूज ॥ २ ॥

### श्रीधरस्वामिविरचिता भावार्थदीपिका

एकविंशे शरद्रम्यवृन्दावनगते हरी । तद्वेणुस्वनमाकर्ण्य गोपीभिर्गीतभीर्यते ॥ १ ॥

इत्थमेवंभूतं वनम् । तदेवाह । शरदा स्वच्छानि जलानि यस्मिस्तत् । वायुना वातमनुगतं वनं तदेकव्याप्तमित्यर्थः ॥ १ ॥ ततश्च कुसुमितवनराजिषु शुष्मिणो मत्ता भृङ्गा द्विजाः खगाश्च तेषां कुलानि तैर्घुष्टाः सरांसि सरितो महीध्राश्च यस्मिस्तद्वनं कृष्णोऽवगाह्य प्रविश्य वेणुमवादयत् ॥ २ ॥

### श्रीवंशीधरकृतो भावार्थदीपिकाप्रकाशः

शरदा रम्यं शरद्रम्यम् । तद्वेणुस्वरम् कृष्णवेणुनादम् ( १ ) । तदेव इत्थंभूतत्वमेव । इत्थर्थ इति । मंदसुगन्धिशीतलमिति भावः । “नेविश” इत्यात्मनेपदं तु नार्षत्वात् । अच्युत इति । विनापि वनादिक्रीडां सुखस्थितिं वक्ति ॥ १ ॥ घुष्टा घोषिणः । सरांसि कासाराः, सरितः स्यंदमाना यमुनाद्याः, महीध्रा गोवर्द्धनाद्याः । वेणुकूजनस्य कामोद्दीपकत्वेन गोप्याकर्षणार्थत्वमत्र ज्ञेयम् ॥ २ ॥

### श्रीमज्जीवगोस्वामिकृता चैष्णवतोषिणी

एवं शरदं वर्णयित्वा वर्षावत् तत्र श्रीभगवत्क्रीडाविशेषमाह— इत्थमित्यादिना यावत्समाप्ति । तत्र तदुपकरणत्वेनादौ मनोहरजलवायुसमाश्रयत्वेन स्वतश्च मनोहरतया वनमनुवदति सार्द्धेन । तत्रेत्यमिति यथाऽहं वर्णितवान् प्रायस्तथा वर्णनप्रकारेणेत्यर्थः । सगोगोपालको मधुपतिरित्यन्वयः । यद्वा, हृत्प्राप्तवर्णनीयरूपलीलादिना भावविशेषाविर्भावतो विशेष्यस्यानुच्चारणादुच्चारणाशक्तेर्वा श्रीकृष्ण इति वाक्यशेषो ज्ञेयः । एवमग्रे बर्हापीडमित्यादावपि अच्युत इति पाठः चित्सुखस्य सम्मतः अत्र तु वनमिति शेषः ॥ १ ॥ यादवत्वाद्गोपाश्च मधवः तेषां पतिरिति क्रीडायां सामग्र्यं विवक्षितं श्लेषेण मधोऽर्चतुराजस्यापि पतिरिति तत्प्रवेशे सर्वापि वनशोभासमधिकैव दर्शिता अवगाह्य अन्तः प्रविश्येति वनस्य सर्वतः प्रवेशेन तत्त्वज्ञानं ध्वनितं सहपशुपालबल इत्यस्य गाश्चारयन्नित्यनेनैवान्वयो योग्यः नतु चुकूज वेणुमित्यनेन च “तद्व्रजस्त्रिय आश्रुत्य इत्युत्तरवाक्ये पूर्वत्रैव सामञ्जस्यप्रतिपत्तेः चुकूजेत्यन्तर्भूतमित्यर्थः ॥ २ ॥

### श्रीमत्सनातनगोस्वामिकृता बृहद्चैष्णवतोषिणी

एवं शरदं वर्णयित्वा वर्षावत्तत्र श्रीभगवत्क्रीडाविशेषमाह—इत्थमित्यादिना यावत्समाप्ति । तत्र तदुपकरणत्वेनादौ मनोहरजलवायुसमाश्रयत्वेन, स्वतश्च मनोहरतया वनमनुवदति सार्द्धेन । तत्र जलस्य मनोहरत्वं स्वच्छत्वेन स्पष्टमेव, निर्मलत्वेनैव सहजगुणाभिव्यक्तेः । वायोश्च—पद्मानामाकरः प्रस्फुटत्पद्ममयः सरोवरादिस्तेन सुगन्धिनेति शैत्येन सौरभ्येण च, वातमिति च मान्द्येन वनस्य च ॥ १ ॥ कुसुमितेति—इदञ्च सर्वं कामोद्दीपनत्वेनोक्तम्, वनं न्यविशदिति प्रविशन्नासीदिति पूर्ववदेव नित्यमीदृशी क्रीडा ज्ञेया, एवं चुकूजेति अन्ववर्णयन्नित्यादिकमग्रेऽप्युह्यम् । सगोगोपालको मधुपतिरित्यन्वयः । यद्वा, हृत्प्राप्तवर्णनीयरूपलीलादिना भावविशेषाविर्भावतो विशेष्यस्योच्चारणाशक्तेर्वा श्रीकृष्ण इति वाक्यशेषो ज्ञेयः । एवमग्रे बर्हापीडमित्यादावपि । अच्युत इति पाठः

१. वीतं—विज. । २. सहगोपालको—वीर. । ३. शुष्म ; शुष्मि—वीर. विज. । ४. घुष्ट—श्रीधर. वंशी. वीर. विज. । ५. यदुपति—वीर.



श्रीचित्सुखस्यैव सम्मतः । मधवो यादवास्तेषां पतिरीश्वर इति गोचारणाद्यसम्भवेऽपि गोचारणादिना भक्तवात्सल्यादिरसविशेष-  
मभिप्रेति; मधु मादकरसविशेषस्तस्य स्वामीति, श्लेषेण तदानीं समदत्वं मादकत्वञ्च सूचितम् । अवगाह्य अन्तःप्रविश्येति वनस्य  
सर्वतः प्रवेशेन तत्त्वज्ञानं ध्वनितम् । पशुपालैर्वलेन च सहित इति तेषां सर्वे वेणुं वादयामासुरित्यर्थः । यद्वा, सहपशुपालबलो  
गाश्चारयन्नित्यन्वयः ॥ २ ॥

### श्रीसुदर्शनसूरिकृतं शुकपक्षीयम्

वायुना वातं “वागतिगन्धनयोः” व्याप्तं वनमिति शेषः ॥ १ ॥ शुष्मिभृङ्गा मत्तभ्रमरा ॥ २-४ ॥

### श्रीमद्वीरराघवाचार्यकृता भागवतचन्द्रचट्टिका

इत्थं शरदमनुवर्णयति तदा वृन्दावने क्रीडतो वेणुं क्वणयतो भगवतो गोपीचिताहारिणः कांश्चिद्विहारान् स्ववेणुगीतान्  
गोपीभिर्मियोऽनुवर्णितानाहैकविशेन—इत्यमिति । इत्यमेवम्भूतं शारद्दगुणसम्पन्नं वनमिति विशेष्यमध्याहर्तव्यम् इत्यमित्यनेनाभि-  
प्रेतं प्रकाशयन्विशिनष्टि-शरदा स्वच्छानि जलानि यस्मिन् पद्माकरैः शोभनो गन्धो यस्य तेन वातेन वातं व्याप्तं वनं गोभिर्गोपालैश्च  
सहितोऽच्युतो न्यविशत् ॥ १ ॥ ततश्च कुसुमितवनराजिषु शुष्मिणां मत्तानां भृङ्गाणां द्विजानां पक्षिणां च कुलैः घृष्टाः शब्दिताः  
सरांसि सरितः महीधराः पर्वताश्च यस्मिन् तद्वनं विगाह्य प्रविश्य यदुपतिः कृष्णः पशुपालैः बलदेवेन च सहितः गाश्चारयन् वेणुं  
चुकूज अवादयत् ॥ २ ॥

### श्रीविजयध्वजतीर्थकृता पवरत्नावली

स्वयोग्यतानुसारेण हरी ज्ञानसाधनं भक्तिः कर्तव्येत्यभिप्रेत्यस्मिन्नध्याये, तत्र गोपस्त्रीणां कृष्णे स्नेहातिशयम्बुक्तमुप-  
क्रमते - इत्थं शरत् स्वच्छजलमित्यादिना । पद्माकराणां सुगन्धोऽस्यास्तीति पद्माकरसुगन्धो तेन वायुना वीतम्परिवृतम् इत्यमुक्त-  
विधिना शरदा स्वच्छं निर्मलञ्जलं यस्मिन्तत्तथा अनेन वायो शैत्यं सूचितं न्यविशत् वनमिति शेषः “नेविशः” ( १।३।१७ ) इति  
सूत्रेण लौकिकस्यात्मनेपदविधानं नत्तु छान्दसस्य अच्युत इत्यनेन वनक्रीडाद्यभावेऽपि सुखच्युतिर्नास्तीति सूचयति ॥ १ ॥ अत्र वन-  
शब्देन वृक्षसमुच्चय उच्यते कुसुमिताः पुष्पितोपेताः वनराजयः वृक्षपङ्क्तयो यस्मिन्तत्तथा शुष्मिभिर्मतेः स्वजातिश्रेष्ठैर्वा भृङ्गै-  
र्द्विजगणैः पक्षिगणैश्च घृष्टानि शब्दितानि सरांसि अस्वातटकाः सरितः स्यन्दमाना नद्यः महीधराः पर्वता यस्मिन्तत्तथा मधुपति-  
मधिवः एवम्विधं वनमवगाह्य वेणुञ्चुकूजेत्यन्वयः । कूजनं सुरतमन्त्रणकामवर्धनं सीत्कारोद्भवं श्रोत्रीणां गोपीनां कर्षणार्थमेव  
मुक्तम् ॥ २ ॥

### श्रीमज्जीवगोस्वामिकृतः क्रमसन्दर्भः

प्रवेशे सर्वापि वनशोभा समाधिकैव दर्शिता इत्यमित्यादि ॥ १-२ ॥

### श्रीमद्विजयनाथचक्रवर्तिकृता साराथ्यदर्शिनी

एकविशे वेणुगीतस्मरार्त्ता गोपिका मुहुः । वेणुवृन्दावनमृगी देव्यादीनां यशो जगुः ॥

यद्यद्वनं गतः कृष्णः चरितं मधुरं व्यवधात् । प्रेम्नेत्रेक्षितं गोप्यो गोष्ठस्यास्तदवर्णयन् ॥

शरदं वर्णयित्वा तादात्विकीं वेणुगानलीलां वर्णयिष्यस्तन्मधुरिममण्डिते वृन्दावने प्रथमं कृष्णस्य प्रवेशमाह—इत्यमिति  
पद्माकरसुगन्धेति पद्माकरसम्बन्धात्सौगन्ध्यं शैत्यं च ज्ञेयं वायुभिरित्यनुक्तैर्वायुनेत्येकवचनेन वा तस्य मान्द्यं च गोगोपालक-  
सहितोऽयं मधुपतिरिति विशेष्यपदेनोत्तरश्लोकेऽस्तेनान्वयः ॥ १ ॥ कुसुमितवनराजिषु शुष्मिणो मत्ता भृङ्गा द्विजाश्च तेषां कुलै-  
र्घृष्टानि सरांसि सरितो महीधराश्च यस्मिन् तत् वनमधुपतिः कृष्णः अवगाह्येति यस्यावगाहनेन वनं शोभते तस्य मधोर्वसन्तस्यापि  
पतिरित्यतिशोभाश्लेषेण ध्वनिता चुकूज कूजयामास सह पशुपालबल इति वनावगाहने गोचारणे च साहित्यं न तु वेणुकूजेन  
उत्तरश्लोके कृष्णस्य वेणुगीतमित्युक्तेः ॥ २ ॥

### श्रीमच्छुकदेवकृतः सिद्धान्तप्रवीणः

एकविंशाध्याये शरद्रम्यं वनं गतस्य श्रीकृष्णस्य वेणुगीतं श्रुत्वा तदेव गोपीभिर्मियोऽनुवर्णितमित्याह—इत्यमिति ।  
शरदा स्वच्छानि जलानि यस्मिन् तत्पद्माकरसुगन्धिना वायुना वातं व्याप्तम् इत्यमेवम्भूतं वनमिति विशेष्यमध्याहर्तव्यम् अच्युतः  
न्यविशत् ॥ १ ॥ ततश्च मधुपतिः श्रीकृष्णः कुसुमितवनराजिषु शुष्मिणां मत्तानां भृङ्गाणां द्विजानां पक्षिणां च कुलैः घृष्टाः सरः  
सरिन्महीधराः यस्मिन् तद्वनमवगाह्य प्रविश्य गाश्चारयन् वेणुं चुकूज अवादयत् ॥ २ ॥



## श्रीमत्कृष्णदासकृता श्रीगणदीपिका

श्रीकृष्णाय नमः ॥

श्रीमद्भागवते एकविंशतितमाध्याये श्रीवेणुगीतव्याख्या, श्रीयुक्तः शुक इति भावसमुल्लासेन शोभातिशयाद्वस्तुतस्तु श्रिया शुक इति श्लेषेण पद्याया महालक्ष्म्याः करो हस्तः तेन पुष्पाचयात् संक्रान्तसुगन्धिनेति परमोद्दीपकत्वम् । “राघायमाना सा पद्मा पद्मोद्भवसुधिसिता” इति ब्रह्माण्डोक्तेः ॥ १ ॥ अत्र वेणुं वादितिवानिति वक्तव्ये चुकूजेति सङ्केतव्यक्तिः कूजनं हि कोकिलादिध्वनी खड कोकिलकूजितसदृशं वेणुवाद्यमनुचक्रे तच्चानुकरणं सङ्केतसूचनायेति भावः ॥ २ ॥

## श्रीबलदेवविद्याभूषणकृता वेणुवानन्दिनी

एकविंशे वेणुनादमत्ता गोप्यः स्मरदिताः । वृन्दाटव्यां जगु कीर्ति मृग्यादीनां मुहुर्मुहुः ॥

शरदं निर्वर्ण्यं तत्रत्यां वेणुनादलीलां वर्णयिष्यंस्तद्विभूषितायां वृन्दाटव्यां हरेः प्रवेशस्तावदाह इत्यमिति । पद्यं त्रि सौगन्ध्यशौत्ये वायुनेत्येकवचनात् मान्द्यञ्च वातमनुगतं वनं वनं न्यविशन्मधुपतिरित्युत्तरपद्यस्थेनानुषङ्गः ॥ १ ॥ कुसुमितानु वनराजिषु शुष्मिणो मत्ता भृङ्गा द्विजाश्च तेषां कुलैर्घृष्टानि सरांसि सरितो महीध्रो गिरयश्च यश्च तद्वनं मधुपति गोपानामपि यादवत्वेन माधवत्वात्तेषां स्वामी नन्दसूनुरवगाह्य प्रविश्य वेणुं चुकूज वादयामास श्लेषेण मधोर्वसन्तस्यापि पतिरिति तत्प्रवेगेन वनशोभायाः कात्स्न्यं सह पशुपालेति वन-प्रवेशे गोचारणे च तैः साहित्यं न तु वेणुवादने उत्तरत्र कृष्णस्य वेणुगीतमित्युक्तेः ॥ २ ॥

## श्रीसत्यधर्मकृता श्रीभागवतटिप्पणी

॥ हरिः ॐ ॥ हरौ रतिमात्रं कण्ठमणिवैकुण्ठाक्षी मतिमनतिहायेति निरूप्यतेऽत्राध्याये । तत्रादौ गोपीनां नाथे प्रेमप्रवाहं वक्तुमुपक्रमते इत्यमिति । शरदा स्वच्छजलं निर्मलं जलं यस्मिन् शोभनश्चासी गन्धश्च सुगन्धः पद्माकराणां तटाकानां सुगन्धोऽस्तीति पद्माकरसुगन्धि तेन वायुनाऽवीतं परिवृतं वनमिति शेषः । सगोगोपालको गावश्च गोपालकाश्च तैः सहितः सगोगोपालकोऽच्युतो न मारव्यापारपारवश्येन प्रवेशोऽपि तु स चैच्छिक इति ध्वनयत्यच्युत इत्युच्चरन्निति ज्ञेयम् । न्यविशन्त्यविशत ॥ १ ॥ कुसुमितानि सञ्जातपुष्पाणि । तारकादिः । वनानां वृक्षाणाम् । वनं कानननोरयोः । प्रवासे निलये चापि वनं प्रसवणेऽपि च । बहुवचने नने रौद्रे शुभ्रे काष्ठान्तकीटके । अपक्वमृष्मये पात्रे वनशब्दं प्रचक्षत इति विश्वः । अवान्तरवनानां वा राजयः पङ्क्तयस्ता यस्मिन् शोभन्ति शुष्मिणो बलिनः । यथोक्तमृगमाष्यटोकाटिप्पणेषु । संयन्मदाय शुष्मिणे बलिनेऽस्मै शुष्मिणे बलिने ओजो वाजः शव इत्याद्यष्टाविंशति-सङ्ख्याकेषु बलनामसु पठितस्य शुष्मशब्दस्य बलमर्थं इति भाव इति । भृङ्गा द्विजा इतरे तेषां कुलेन घृष्टानि गतमष्टमे । शब्द-तानि सरांसि सरितो नाड्यश्च महीध्राः पर्वताश्च यस्मिन्स्तत् मधुपतिरेवंविधं वनमवगाह्य विलोड्य सहपशुपालबलो गोपालबलराम-सहितो गाश्चारयन्वेणुं चुकूज ध्वनयामास ॥ २ ॥

## श्रीसुबोधिनी

अष्टादशे गोपिकानामासक्तिर्वर्ण्यते स्फुटा । वर्ण्यवर्णकभेदेन गोपानामपि सोच्यते ॥ १ ॥

प्रवेशकूजने तासामुद्बोधाय निरूपिते । तदगुणेषु प्रसक्ता हि तदासक्ता भवन्ति हि ॥ २ ॥

आसक्तिः प्रेमपूर्वैव प्रेमापि हरिणा कृतम् । उद्बोधकं च हरिणा कृतं नान्येन केनचित् ॥ ३ ॥

आसक्त्या वर्णनं तस्माद् विद्यान्ते वर्ण्यते स्फुटम् । कालाधिको हरिश्चात्र पुरुषोत्तम एव च ॥ ४ ॥

त्रयोदशविधा लीला तत उक्ता पृथक् पृथक् ॥ ४ ॥

भगवल्लीलार्थं पूर्वाध्यायान्ते शरदं वर्णिता ततोत्र लीलार्थं भगवतो वृन्दावनप्रवेश उच्यत इत्यमिति, इत्यम्भूता या शरत् तया स्वच्छं जलं यस्मिन् वृन्दावने तादृशमच्युतो न्यविशदितिसम्बन्धः, अत्रापि पूर्ववदाधिदैविकीभिः शक्तिभिर्लीला वक्तव्या, तत्र नायकोत्कर्षार्थमच्युत इत्याह, तत्रापि गावोनुभाविका गोपालाः सेवकाः, शक्तीनां निर्भयत्वायैते देवाः साक्षिणः, रमणं जलस्यल-भेदेन द्विविधं निर्भररमणे च वायोरपेक्षा जलक्रीडायां तु नैर्मल्यं शीताभावश्च, शरदा नैर्मल्यं शीताभावश्चोक्तः, शरत्स्वच्छजल-मिति, शरदा स्वच्छानि जलानि यत्र विशेषतः कर्मानिर्देशात् क्रीडार्थं जलप्रवेशश्चोक्तः, पद्माकराणां सुष्ठु यो गन्धः शैत्यसहितः स्तद्वान् सुगन्धी, एतादृशवायुना वातं वनं न्यविशत्, गन्धवत्त्वेनैव मान्द्यमुक्तं, एतावदेव क्रीडायामपेक्षितं, विशेषणधर्माणामेव प्राधान्यान्त्र विशेष्यनिर्देशः, नितरां प्रवेश आधिदैविकपर्यन्तः ॥ १ ॥ प्रवेशमुक्त्वा देवतोद्बोधनमाह कुसुमितेति, मधुपतिर्गा-श्रारयन् वेणुं चुकूज, वसन्ताधिपतिः सरसः । शृङ्गारात्मा धर्मं कुर्वन् क्रियाज्ञानशक्तिसहितो देवतोद्बोधनाय वेणुनादं कृतवान्, उद्बुद्धा देवताः सामग्र्यभावाच्च रता भवन्तीति भगवतो मधुपतित्वं निरूपितं, विभावादीन् निरूपयति, कुसुमिता या वनराज-यस्ताभिर्वै शुष्मिणो मत्ता जाता भृङ्गाः पक्षिणश्च तेषां कुलान्यवान्तरजातिभेदास्तैर्जुष्टानि सरितः सरांसि महीध्राः पर्वताश्च यस्मिन्स्तानेव वा, एकवद्भावा, एवंविधमवगाह्य तत्रत्यानपि त्रिविधानुद्बोधयितुं केवलं शृङ्गारार्थमेव कूजनं कृतवान् ॥ २ ॥



( १ ) श्रीप्रभुचरणविरचिता श्रीटिप्पणी

अष्टादशेध्याये गोपानामपि सोच्यत इत्यत्र । बालका हि यत्किञ्चिददभुतमनुभूय स्ववात्यस्वाभावादेवोत्साहवशात्सर्वेषामग्रे तद्वदन्ति, तथा नैतैरुक्तं, किन्तु प्रभासक्त्या । तस्यास्त्वयं स्वभावो यत्स्वसमानशीलेष्वेव स्वसर्वस्वतया ज्ञातं प्रभुचरित्रं व्यक्ततया वादयति । तादृक्त्वमेतास्वेवेति गोपाः स्वस्वगृहे ताभ्य एवाचक्षुः । इदमेव सम्यक्त्वं चक्षणे । एतेन यथा दिवैतासां गुणगानं तथैतेषां निशेति ज्ञापितं भवति । एतच्च प्रकरणादौ ज्ञापितमिति तदन्ते च ज्ञापितमन्तरङ्गक्रीडार्थं वनप्रवेशे गोपालसाहित्यकथनेन । अन्यथा व्रतवरदानार्थं गच्छन्त्यर्थेतात्पर्यं न नीतवांस्तत्कार्यं कृत्वैभिः सहितो जातस्तद्वक्ष्य'त्यथ गोपैः परिवृत' इत्यनेन तथात्रापि कुर्यात्तदेतद्धृदि कृत्वोक्तं गोपानामपि सोच्यत इत्याचार्यः । यथा स्वामिन्यो गृहेषु स्थिता अपि वने दिवाकृतां लीलां भगवद्भावानुभावेन स्वहृदयेष्वनुभूय गायन्ति, तथैतेपि निश्चितां लीलामासक्तिभरानुभावेन स्वस्वहृदयेष्वनुभूय गायन्ति, सा चातिगोप्येति शुक्रैः स्फुटतया नोक्ता, एतद्गानकथनेनैवोक्ता भवति, गानहेतुभूतासक्तेस्तुल्यत्वात्सा च ज्ञापितेवेति तत्कार्यमपि सुतरां ज्ञापितं भवति । तदेतद्वक्तुं वर्ण्यवर्णकभेदेनेत्यनेन । वर्ण्यं वर्णनीयं रात्रिचरित्रं, वर्णका वर्णनकर्तारो गोपाः । तत्र दिवा चरित्रं स्वामिन्यश्चेति भेदः । आसक्तिनिरूपणमुपपादयन्ति तद्गुणेष्वित्यादिना । अत्रैतज्ज्ञेयम् । गुणासक्तिलक्षणकार्येण भगवदासक्तिर्ज्ञायते । आसक्तिः प्रेमोत्तरभाविनीति तन्निरूपणेन प्रेमापि निरूपितो भवति, स चाद्यश्लोकेन निरूप्यते । स तदुद्बुद्ध एवासक्तिजनयत्ययं तु लौकिकवत्कोकिलादिकूजनेन नोद्बुद्धो भगत्यलौकिकत्वादतः प्रभुकृतमेव तदुच्यते । फलितमाहुरासक्त्या वर्णनमिति । आसक्तौ सत्यामपि यावद् भगवान् स्वयं न ज्ञापयति तावत्स्वरूपगुणलीला न ज्ञातुं शक्यन्ते यतस्तस्माद्धेतोरेकेन श्लोकेन बर्हापीडमित्यनेन गानोपक्रमान्ते विद्यारूपं सपरिकरं ब्रह्मस्वरूपज्ञानं स्फुटं यथा भवति तथा वर्ण्यत इत्यर्थः । पूर्वं नारदब्रह्मात्मकामूर्तविद्यामन्तरे चानुभावयित्वान्तरेव तत्फलभूतं गानेन स्वरूपानुभवं कारितवान्, अग्रे तु स्वलोकात्मकव्यापिवैकुण्ठस्य बहिरनुभवात्मकविद्यया तत्फलभूतं बहिरङ्गसङ्गेन स्वरूपानन्दानुभवं कारयिष्यतीति ज्ञापनायाप्यत्र विद्यात्वनिरूपणमिति ज्ञेयम् । यद्वा । श्लोकपञ्चकानन्तरं गानारम्भोक्तिव्यञ्जितमर्थमाहुर्विद्यान्त इति । विद्याया अन्त इत्यर्थः । सा हि पञ्चपर्वीतिमिका । तथा च गानोक्तेः पूर्वश्लोकेषु तत्समानसंख्योक्त्या तेषु तत्त्वं लक्ष्यते । तथा च ब्रह्मविद्यातोप्याधिक्यं, तस्या अपीदं फलमिति ज्ञाप्यत इत्याशयः । श्लोकसंख्यातात्पर्यमाहुः कालाधिक इत्यादिना । द्वादशमासात्मकः कालो, द्वादशाङ्गः पुरुषश्च इह तदधिकसंख्यया गेये तदधिकत्वं ज्ञाप्यत इत्यर्थः ॥ ० ॥ इत्थं शरत्स्वच्छजलमित्यत्र, शक्तीनां निर्भयत्वायेत्यादि । अलौकिकत्वनित्यत्वस्वाभाविकधर्मत्वज्ञापनायैतदनभिज्ञेषु गोपनाय भगवद्भोग्यसीमन्तिनीषु शक्तिपदप्रयोगः स्वार्थं तदपेक्षारहितः फलभोगसमर्पको यथाधिकारं तत्र प्रवर्तकश्च साक्षी भवति यथा परमात्मा । तादृशत्वमन्तरङ्गत्वाद् गोपेष्वस्तीति साक्षित्वमुक्तम् ॥ १ ॥ कुसुमितेत्यत्र, धर्मं कुर्वन्मित्यादि । धर्मो हि साक्षात्परम्पराभेदेन चतुर्वर्गस्यापि साधकः । अवगाहनं च तत्र तत्र तथा लीलाकरणार्थम् । एवं सति लोकसिद्धं कार्यान्तरं विना तत्र गमनं चिरस्थित्यादिकं च लोकविरुद्धम् । लोके चिकीर्षितलीलाज्ञानं च रसविरुद्धमिति सर्वसमाधानपूर्वकं सम्पादकं गोचारणमिति भावेन धर्मत्वोक्तिः ॥ २ ॥

( ३ ) श्रीमद्वल्लभमहाराजकृतः श्रीसुबोधिनीलेखः

अष्टादशेध्याये तद्गुणेष्विति भगवदासक्ता एव गुणासक्ता भवन्त्यतोत्र गुणासक्त्या भगवदासक्तिर्ज्ञापितेत्यर्थः ॥ ० ॥ इत्यंशरदित्यत्र आधिदैविकेति यत्रागत्य देवा मिलिताः स्वस्वकृतं कार्यं नयनभ्रवादिभिर्निवेदितवन्तस्त्वावत्यर्पयन्तमित्यर्थः ॥ १ ॥ कुसुमितेत्यत्र स रस इति यतः शृङ्गारात्मा रसः स अतो मधोर्वसन्तस्याधिपतिरित्यर्थः, क्रियाज्ञानेति क्रियाशक्तिरूपा गोपाः अन्तरङ्गकार्यार्थं तत्र तत्र क्रियाशक्तेः स्थापितत्वात् ज्ञानशक्तिरूपो बलः प्रतिबन्धकनिवृत्त्यर्थं तत्र लीलाज्ञानस्य स्थापितत्वात्, अन्यत्र क्रियाशक्तिस्थापनेप्यन्तरङ्गलीलायां तथाधिकाराभावाज्ज्ञानमात्रस्थापनमितिभावः, सामग्र्यभावादिति नायकस्य सरस्वाभावे रतिर्न सम्पद्यत इत्यर्थः, त्रिविधानिति सरित्सरोमहोदयस्थानित्यर्थः, शृङ्गारार्थमिति शृङ्गारो रतिः प्रमेतियावत् तदुद्बोधनार्थमित्यर्थः, मधुपतिपदतात्पर्यार्थोयम्, 'बर्हापीडे'तिश्लोकोक्त्यावद्गुणलीलाविशिष्टस्वरूपानुभावकं न भवतीति केवलपदेवकारश्च, उद्बोधनमुक्त्वेति इत्याहेत्यनेनैतस्य समानकर्तृत्वम्, उद्बुद्धकामा इति कामोभिलाषो रतिः प्रमेतियावत्, प्रमेवोद्बुद्धं सदासक्तिपदवाच्यं भवति, तथा चोद्बुद्धकामा आसक्तिमत्य इत्यर्थः, एतेन कूजनेन वनस्थानां शृङ्गारोद्बोधनं मुख्यं व्रजस्थानाञ्च प्रासङ्गिकं सम्पादितवानित्यर्थः, भगवदुद्बोधार्थमिति 'अन्तःप्रविष्टो भगवान्' इत्यत्रैव हृदिस्थितस्य वर्णनेन बहिर्बोधनार्थमित्यर्थः ॥ २ ॥

( ४ ) श्रीमद्दीक्षितलालुभट्टयोजिता श्रीसुबोधिनीयोजना

अष्टादशाध्याये कारिकासु तद्गुणेषु प्रसक्ता हीति, नन्वत्राष्टादशाध्याये गोपिकानामामासक्तिर्निरूप्यत इत्युक्तं तत् कथं सम्भवत्यासक्तेः स्फुटमकथनादित्याशङ्क्य गुणासक्तिरूपकार्येण भगवदासक्तिरनुमीयत इत्याहुस्तद्गुणेषु प्रसक्ता हि तदासक्ता भवन्ति हीति, हि यतस्तस्मिन् भगवति य आसक्तास्त एव गुणासक्ता भवन्तीत्यतो गुणासक्त्या भगवदासक्तिर्ज्ञाप्यत इतिभावः,



नन्वासक्तैरुद्बोधस्तु कोकिलकूजनादिना भवति तत् स्वयं भगवता किमर्थं कृत इत्याशङ्क्य नात्रोद्बोधनमात्रं भगवता कृतमपि तु सर्वापि सामग्री केवलं प्रभुणा कृतेत्यासक्त्युद्बोधोपि हरिणा कृत इत्याहुरासक्तिः प्रेमपूर्ववेत्यारभ्य न केनचिदित्यन्तेन, आसक्त्यै पूर्वावस्था प्रेम, तदपि प्रभुर्णैव स्वस्मिन् व्रजभक्तानां कृतं प्रमाणप्रकरणे, ततोस्मिन् प्रमेयप्रकरणे आसक्तिः कृता, ततो वेणुकूजनेन तदुद्बोधोपि हरिणैव कृत इति युक्तमेव, यतोङ्गीकारेणैव प्रभुः सर्वं साधयति, तथा च साधनानि स्वयमेव सम्पाद्य फलं प्रयच्छतीति पुष्टिमार्गे प्रभुप्राप्तौ प्रभुरेव साधनम्, “यमेवैष वृणुते तेन लभ्य” इति श्रुतेः, विद्यान्ते वर्ण्यत इति “विद्यायामृतमश्नुत” इति श्रुतेर्विद्यां विना न भगवत्प्राप्तिस्ततोत्र व्रजजनेष्वपि सा निरूपणीयातो “वर्हापीडे”त्यन्तश्लोकपञ्चकसङ्ख्याया पञ्चपर्वी विद्या सिद्धेति ज्ञायते, एवं पञ्चपर्वीत्मकविद्यासिद्धौ गुणवर्णनलक्षणा भगवत्प्राप्तिरभूदिति भावः, विद्यायाः पञ्च पर्वणि, “वैराग्यं साङ्ख्ययोगी च तपो भक्तिश्च केशवे पञ्चपर्वेति विद्येयं यथा विद्वान् हरिं विशे”दिति वाक्यात्, इदं त्ववधेयम्, लीलास्यजीवानां विद्याप्यलौकिकी, सा घोषसुन्दरीणामपि सम्पन्ना, तथा हि भगवदतिरिक्तेषु रागाभावो वैराग्यम्, रसात्मकत्वेन पुरुषोत्तमज्ञानं साङ्ख्यम्, चित्तस्य भगवदेकपरत्वं योगः, भगवद्विरहे परमक्लेशानुभवस्तपः, मुक्त्यन्तपुमर्थाकाङ्क्षारहिता भगवदासक्तिर्भक्तिरिति पञ्चपर्वी पुष्टिमार्गीयविद्या व्रजसुन्दरीणां सिद्धा, तत्र पञ्चममासक्तिरूपं पर्व, तदत्राध्यायार्थत्वेन निरूपित “मष्टादशे गोपिकानामासक्तिर्वर्ण्यते स्फुटे”त्यनेन, कालाधिक इति “अक्षप्वता”मित्यादित्रयोदशश्लोकैर्निरूप्यमाणो भगवान् कालातीत इति सूचयितुं कालस्य द्वादशात्मकत्वात् तदधिकत्रयोदशसङ्ख्याया कालातीतत्वं सूच्यते, एवं सति कालातीतत्वे तत्र त्रयोदशश्लोकेषु निरूप्यमाणानां स्वरूपगुणलीलादीनां नित्यत्वं सिद्धमेव, पुरुषोत्तम इति पुरुषस्य द्वादशाङ्गत्वात् तदधिकत्रयोदशसङ्ख्याया त्रयोदशश्लोकेषु प्रतिपाद्यस्य पुरुषोत्तमत्वं सूच्यत इति भावः ॥ ० ॥ इत्थं शरदित्यत्र आधिदैविकपर्यन्तमिति आधिदैविकशब्दोत्र परोक्षवादरीत्या निकृज्जादिप्रदेशवाचकः ॥१॥ कुसुमितेत्यत्र कुसुमिता ये वनराजयस्ताभिरिति इह ये वनराजय इति पुल्लिङ्गमुक्त्वा ताभिरिति स्त्रीलिङ्गनिर्देशाद् वनस्थितवृक्षादीनां स्त्रीभाववत्त्वं ध्वनितम्, तेन चिद्रूपता युक्ता, मधुपतिरवगाह्येत्यत्र मधुपतिर्गार्वाचार्यमिति इह मधुशब्दो यादवजातिपरत्वेन केश्रिद् व्याख्यातः, तथा सति तार्त्तयशून्यत्वं स्यादतस्तात्पर्यविशेषलाभाय मधुपतिपदं प्रकारान्तरेण व्याचक्षते वसन्ताधिपतिः सरसः शृङ्गारात्मेति, क्रियाज्ञानशक्तिसहित इति “यः सर्वतः सर्वशक्ति”रिति श्रुतेः परब्रह्मणः क्रियाशक्तिज्ञानशक्तिसाहित्यं सर्वदापेक्षितम्, तदत्र क्रियाशक्तिरूपा गोपास्तर्गोचारणादिक्रिया सम्पाद्यते, अत एव “प्रेमप्रवृद्धमुदित” इत्यस्य सुत्रोद्भिद्यां वक्ष्यते “गोपैर्गोचारण”मिति, ज्ञानशक्तिरूपा बलदेवस्तेन लीलाप्रतिबन्धकी भूतानां दैत्यानां मायिकवत्सादिरूपाच्छादितानां यथार्थज्ञानं तन्मारणं भक्त “रक्षा” च, तदेतत् “प्रेमप्रवृद्धमुदित” इत्यस्य विवृतौ वक्ष्यते “बलमद्रेण रक्षे”ति, फलप्रकरणेपि वक्ष्यते “यथा प्रमाणे रक्षायां च बलमद्रोपयोग” इति, एवं प्रतिवर्धनवृत्तौ भक्तः सह भगवान् स्वच्छन्दं क्रीडति, एवमुभयशक्तिसाहित्यप्रयोजनं ज्ञेयम्, देवतोद्बोधनायेति देवताशब्देनात्र सरित्सरोवरमहीधनिकटवर्तिन्यो व्रजसुन्दर्यो ज्ञेयाः ॥ २ ॥

### ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

अष्टादशाध्यायारम्भे सार्धचतस्रः कारिकाः अष्टादशेति का० १७१३-१७५३ । वर्ण्यवर्णकभेदेनेति ‘वर्ण्यं वर्णनीयं रात्रिचरित्रं वर्णका वर्णनकर्तारो गोपा’, तत्र दिवाचरित्रं स्वामिन्यश्नेति भेद’ इति विवृतं टिप्पण्यां, प्रवेश इति प्रथमश्लोकोत्ते वृन्दावनप्रवेशः द्वितीयश्लोकोक्तं वेणुकूजनं रूपबोधनं च तासामासक्त्युद्बोधनाय निरूपिते, नन्वत्राध्याये भगवद्गुणासक्तिरेव स्फुटा न तु भगवदासक्तिरित्याशङ्क्याहुस्तद्गुणेष्वित्यादि, भगवद्गुणासक्तिरङ्गणकार्येण भगवदासक्तिरनुमीयत इत्यर्थः, भगवद्विषयकप्रेमोद्बोधकयोरलौकिकत्वं बोधयितुं भगवत्कृतत्वमाहुः प्रेमापि हरिणा कृतं उद्बोधकं च हरिणेति, फलितमाहुरासक्त्या वर्णनमिति, आसक्तौ सत्यामपि यावद् भगवान् स्वयं न ज्ञापयति तावत् स्वरूपगुणलीला न ज्ञातुं शक्यन्ते यतः तस्माद्धेतोरेकेन श्लोकेन “वर्हापीडे”मित्यनेन गानोपक्रमान्ते विद्यारूपं सपरिकरं ब्रह्मस्वरूपज्ञानं स्फुटं यथा भवति तथा वर्ण्यते इत्यर्थः, यद्वा श्लोकाश्चकानन्तरं गानारम्भोक्तिव्यञ्जितमर्थमाहुर्विद्यान्त इति, विद्याया अन्त इत्यर्थः, सा हि पञ्चपर्वीत्मिका, तथा च गानारम्भोक्तेः पूर्वश्लोकेषु विद्यासमानसङ्ख्योक्त्या तेषु श्लोकेषु विद्यात्वं लक्ष्यते, तथा च ब्रह्मविद्यातोप्याधिक्यं विद्याया अपि गुणवर्णनं फलमिति ज्ञाप्यत इत्याशय’ इति विवृतं टिप्पण्यां, तत्र प्रथमव्याख्यानपक्षे कारिकायोजना यस्माद्धेतोर्वर्णनं “तद् वर्णयितुमारब्धा” इति श्लोकारब्धं वर्णनमासक्त्या केवलया न तु विद्यासहितया तस्माद्धेतोर्विद्या ब्रह्मस्वरूपज्ञानं, अन्ते ‘तद् वर्णयितुमारब्धा’ इति श्लोकोक्तगानोपक्रमान्ते वर्ण्यते “वर्हापीडे”त्येकेन श्लोकेन वर्ण्यत इति, द्वितीयव्याख्याने तु वर्णनं “अक्षप्वतां फल”मिदमिति श्लोकोक्तं यद् वर्णनं तद् यस्माद्धेतोरासक्त्या क्रियमाणं फलरूपमेव न तु साधनरूपं तस्माद्धेतोर्विद्यान्ते श्लोकपञ्चकात्मकविद्याया अन्ते वर्ण्यत इति, त्रयोदश श्लोकसङ्ख्यातात्पर्यमाहुः कालाधिक इत्यादिना, अत्र वर्ण्यमानो हरिर्द्वादशमासात्मककालादधिको द्वादशाङ्गात् लौकिकपुरुषाच्च उत्तमः पुरुषोत्तम उच्यते इति सङ्ख्यातात्पर्यं, अत एव त्रयोदशविद्यालीला उक्ताः ॥ ० ॥



### गोस्वामिश्रीगिरिधरलालकृता बालप्रबोधिनी

एकविंशे विहृतुं वे वृन्दारण्यं गतो हरिः । तद्वंशीरवलीलादि गोपीभिर्वर्णितं ब्रजे ॥ १ ॥

एवं सामान्यतः शरदं निरूप्य श्रीवृन्दावनशोभां वर्णयन् तत्र प्रविश्य श्रीकृष्णो वेणुवादनं कृतवानित्याह—इत्यमिति द्वाभ्याम् । इत्यमेवंभूतं वनं गोगोपास्तत्सहितोऽच्युतो न्यविशदित्यन्वयः । इत्थंशब्दार्थमेव विवृणाति—शरदा स्वच्छानि जलानि यस्य तत् यस्मिन्निति वा । पद्माकरसुगन्धिना वायुना वातं व्याप्तम् ॥ १ ॥ कुसुमितासु वनराजिषु ये शुष्मिणो मत्ताः भृङ्गाः, द्विजाः पक्षिणश्च तेषां कुलैर्घृष्टा नादिताः सरांसि सरितो महीध्राः पर्वताश्च यस्मिस्तद्वनं पशुपालैर्बलेन च सहितो मधुपतिः श्रीकृष्णोऽवगाह्य प्रविश्य वेणुं चुकूज अवादयत् ॥ २ ॥

### अन्विताथप्रकाशिका

एकविंशे हरेर्वेणुगीतं श्रुत्वा च गोपिकाः । गीतेन तस्तुतिं चक्रे स्तत्र श्लोकास्तु विंशतिः ( २० ) ॥

उवाचेति द्वयं ( २ ) सार्द्धा एकत्रिशदनुष्टुभः ( ३१॥ ) ॥ २१ ॥

इत्यमिति ॥ इत्यमेवंभूतं शरदा स्वच्छानि जलानि यस्मिन् तत् पद्माकरस्य तडागस्य सुगन्धिना वायुना वातं व्याप्तं वनं गावः गोपालकाश्च तत्सहितोऽच्युतो न्यविशत् । तड्भाव आर्षः ॥ १ ॥ कुसुमितेति ॥ कुसुमितासु वनराजिषु ये शुष्मिणो मत्ताः भृङ्गाः द्विजाः पक्षिणश्च तेषां कलेर्मधुरध्वनिभिः । कुलेति च पाठः समूहार्थः । घृष्टा नादिताः सरांसि सरितो महीध्राः पर्वताश्च यस्मिस्तद्वनं पशुपालैर्बलेन च सहितो मधुपतिः श्रीकृष्णोऽवगाह्य प्रविश्य गाः चारयन् वेणुं चुकूज । अन्तर्भावितप्यर्थतया अवादयत् । वनावगाहे गोचारणे च पशुपालादिसहितं नतु वेणुकूजने उत्तरपद्ये कृष्णस्य वेणुगीतमित्युक्तेः ॥ २ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

इदानीमेकविंशेऽध्याये हरेर्वेणुगीतं निगद्यते पद्मानां आकराः समूहास्तेषां सुगंधोऽस्ति यस्मिन्तेन वायुना वातं अनुस्यूतं व्याप्तमित्यर्थः वनं वृन्दावनं अच्युत इति पाठे वनमितिशेषः ॥ १ ॥ कुसुमितेति कुसुमिताः पुष्पिताया वनराजयो वनवृक्षपक्षयो यस्मिस्तत् शुष्मिणो मत्ताः भृङ्गाः द्विजाः पक्षिणश्च तेषां कुलैः कलापैर्घृष्टाः शब्दिताः सरांसि सरितो नद्यश्च महीध्राः पर्वताश्च यस्मिस्तद् वृन्दावनं मधुपतिः वासंनिकशोभाजनकत्वाद्वसंतपतिः मधुपुरपतिर्वा पशुपैः बलेन च सहितो हरिः अवगाह्य प्रविश्य गाश्चारयन् वेणुं वंशीं मुरलीमिति यावत् चुकूज वादयामास ॥ २ ॥

### भगवत्प्रसादाचार्यविरचिता भक्तमनोरञ्जनी

एकविंशे हरी याते शरद्वर्ग्यं वनं क्वचित् । तद्वेणोः सुस्वरं श्रुत्वा गीतं गोपीभिर्यते ॥ १ ॥

इत्थं शरदमनुवर्णयति तदा वृन्दावने क्रीडतः वेणुं क्वणयतः भगवतः गोपीचित्तापहारिणः कांश्चिद्विहारान् वेणुगीतसहितान् गोपीभिर्मियो वर्णितान् प्राह ॥ इत्यमिति ॥ शरदां स्वच्छानि जलानि यस्मिस्तत्, पद्माकराणां कमलसमूहानां सु शोभनो गन्धो यस्य तेन, वायुना वातं व्याप्तं, इत्यमेवंभूतं, शारदिकगुणसंपन्नमित्यर्थः । वनमिति शेषः । गावश्च गोपालाश्च तैः सह वर्तमानः सगोगोपालकाः, अच्युतः श्रीकृष्णः, न्यविशत् प्रविवेश ॥ १ ॥ कुसुमितेति ॥ ततश्च कुसुमितानि च तानि वनानि च तेषां राजयः पङ्क्तयः यस्मिस्तत्, अत्र वनशब्देन वृक्षसमुच्चय उच्यते । ततः प्रचुरकुसुमतश्चेष्ट्युपेतमित्यर्थः । शुष्मिणो मत्ताश्च ते भृङ्गा भ्रमरा द्विजाः पक्षिणश्च तेषां कुलानि गणास्तैर्घृष्टानि शब्दितानि सरांसि अखाततटाकाः सरितः स्यन्दमाना नद्यः महीध्राः पर्वताश्च यस्मिस्तत्, यद्वा । कुसुमितेत्यादिमहीध्रान्तमेकं पदं, तदा कुसुमितवनराजिषु शुष्मिणो मत्ता ये भृङ्गा द्विजाश्च तेषां कुलैर्घृष्टाः सरादयो यस्मिस्तत्, घृष्टेत्यत्र जुष्टेत्यपि पाठः । एवंभूतं वनमिति शेषः । मधुपतिः श्रीकृष्णः, अवगाह्य प्रविश्य, पशुपालैर्गोर्बलेन बलभ्रद्रेण च सहेति सहपशुगलबला, गाः धेनूः, चारयन् सन्, वेणुं, चुकूज अवादयत् ॥ २ ॥

### श्रीहरिसूरिविरचितं श्रीभक्तिरसायनम्

वर्षादिवर्णनमिषेण चतुर्युगानामावर्तनक्रममुदीर्य यथाश्रुतार्थम् ।

जिज्ञासुमुक्तयुगधर्ममृषिः क्षमेश श्रीवेणुगीतमिषतः कृतधर्ममूचे ॥ १ ॥

लसद्वादवायी समुद्भूतनादः सदानन्दभूर्नान्दने सुप्रदेशे ।

युगे त्वादिमे क्रीडति स्वरलीलः परात्मेति गूढोऽयमर्थोऽवधेयः ॥ २ ॥

श्रुत्वा विश्रुतवेणुनादमवलाः प्रोद्भूतकामाङ्कुरा यद्वोषे हि परोक्षमेव कमलाघोशं समावर्णयन् ।

तेनेदं प्रतिबोधितं सदमलाः सत्यं परं संस्तुवंत्येवं हि श्रुतयोऽपि चिन्मयतनुं सन्नादलक्ष्यार्थकाः ॥ ३ ॥

नादेन लक्ष्यो भगवान्नादः श्रुतिगतः सदा । घोष एवोपलब्धार्थस्तत्रात्रैवं समन्वयः ॥ ४ ॥



चुकूज वेणुमिति : १०.२१.२.

बहिरन्तर्यः सरलः श्रुत्यनुकूलध्वनिः स मे प्रेयान् । लोकदृशा जडपिशुनोऽप्येतद व्यक्तीकृतं सुवेणुभृता ॥ ५ ॥  
यस्मिन् मुक्ता जाता वंशोऽसौ कीदृशोऽपि मम मान्यः । इत्याशयेन हरिणा कराद्वलम्बादसौ समुदधारि ॥ ६ ॥  
यस्मादनेकयुक्ता जाताः स त्वं जडः कथं शिष्टः । प्रष्टुमिदं स्वोपमुखं नीतोऽसौ विस्मितेन हरिणा किम् ॥ ७ ॥

मुक्तोदयोऽजनि यतः स जडः कुवंशोऽस्त्येतन्न युक्तमिति दीनदयाकरेण ।

कृत्वा च तन्मुखमुतोपमुखं व्यबोधि सोपांशवनादिगुणा निजमुख्यमन्त्रः ॥ ८ ॥

अस्मादविद्यैकनिधेः कुवंशान्मुक्तोदयः स्यात् कथमित्युदीताम् ।

भ्रान्ति जनानामपनेतुकामः श्रुत्यर्थमाधात् स्फुटमस्य वक्त्रात् ॥ ९ ॥

स्यात्कामोद्दीपकोऽपि श्रुतिसुखजनकः सर्वदा यन्निनादो जीवनमुक्तः स चैको युगपदुभयसत्सोख्यभोक्ता जनेषु ।

इत्यर्थं ख्यापयित्रा जगति भगवताऽधारि तादृक् स वेणुः स्पष्टं यच्छ्रीशमुख्यामृतभुगपि बभावङ्गुलीस्त्रीसमेतः ॥ १० ॥

यां यां यः सप्तभूमिष्वधिचरति शनैरेकवृत्तिर्मुमुक्षुस्तस्यां तस्यां प्रकामं प्रभवति स तथोच्चैस्तरश्रुत्यभिज्ञः ।

एवं व्याख्यातुमर्थं जगदधिगुणा वेणुरन्ध्रेषु सप्तस्वारोहाच्छ्रीतमार्गे स्फुटमुपगमितोऽप्युच्चतां मुख्यवर्णः ॥ ११ ॥

धराश्रितोऽसावधराश्रितोऽजनि रसोद्भिदप्यास्यरसानुयोगिकः ।

कूत्पत्तिरप्युत्तमवंशपूजितो

हेतुस्तदीशैक-कराश्रयस्तव ॥ १२ ॥

गीतोपदेशेन धनञ्जयस्य कार्त्तर्यमग्रेऽति मया विधेयम् । ज्ञात्वा तदभ्यासविधानमन्तश्चिन्तावहन्नारभतेव कृष्णः ॥ १३ ॥

### कृष्णप्रिया

श्रीशुकदेवजी कहते हैं—परीक्षित ! शरद् ऋतु के कारण वह वन बड़ा सुन्दर लग रहा था, जल निर्मल था और जलाशयों में खिले हुए कमलों की सुगन्ध से सनकर वायु मन्द मन्द चल रही थी भगवान् श्रीकृष्ण ने गीतों और ग्वालवालों के साथ उस वन में प्रवेश किया ॥ १ ॥ सुन्दर सुन्दर पुष्पों से परिपूर्ण हरी हरी वृक्ष पंक्तियों में मतवाले भौरे स्थान स्थान पर गुनगुना रहे थे और तरह-तरह के पक्षी झुण्ड के झुण्ड अलग अलग कलरव कर रहे थे जिससे उस वन के सरोवर नदियाँ और पर्वत सब के सब गूँजते रहते थे, मधुपति श्रीकृष्ण ने बलरामजी और ग्वालवालों के साथ उसके भीतर घुसकर गीतों को बरते हुए अपनी वांसुरी पर बड़ी मधुर तान छोड़ी ॥ २ ॥

तद् व्रजस्त्रिय आश्रुत्य वेणुगीतं 'स्मरोदयम् । काश्चित् परोक्षं कृष्णस्य स्वसखीभ्योऽन्ववर्णयन्' ॥ ३ ॥

तद् वर्णयितुमारब्धाः स्मरन्त्यः कृष्णचेष्टितम् । नाशकन् स्मरवेगेन विक्षिप्तमनसो नृप ॥ ४ ॥

### कदमक्षमा

अन्वयः - स्मरोदयं तत् वेणुगीतम् व्रजस्त्रियः आश्रुत्य काश्चित् परोक्षं (यथा भवति तथा) स्वसखीभ्यः अन्ववर्णयन् ॥ ३ ॥  
नृप, स्मरवेगेन विक्षिप्तमनसः कृष्णचेष्टितं स्मरन्त्यः ( ताः ) तत् कृष्णचेष्टितं वर्णयितुम् आरब्धाः न अशकन् ॥ ४ ॥

### श्रीधरस्वामिविरचिता भावार्थदीपिका

तत्कृष्णवेणुगीतं स्मरस्योदयो यस्मात्तदाश्रुत्य श्रुत्वा परोक्षं यथा भवति तथा व्रजे स्थितत्वात् ॥ ३ ॥ विक्षिप्तमनसो व्याकुलचित्ताः ॥ ४ ॥

### श्रीवंशीधरकृतो भावार्थदीपिकाप्रकाशः

स्मरस्य कामस्य 'कामः पंचशरः स्मरः' इत्यमरः । यद्वा-कासांचिददृष्टश्रुतम् ॥ ३ ॥ आरप्सतेत्यारब्धाः अकर्म-  
कत्वात्कर्त्तरि क्तः कृतारंभाः । तद् वेणुगीतम् ॥ ४ ॥

### श्रीमज्जीवगोस्वामिकृता वेणवतोषिणी

तत्तत्र तदेव वा कृष्णस्य वेणुगीतम् अनुगीतानन्तरं निरन्तरं वा अवर्णयन् तत्र हेतुः स्मरस्य उदयः प्राकट्यं यत्र तादृशं यथा स्यात्तथाऽऽश्रुत्य यद्यपि सदा तस्य वेणुवादनविनोदो वर्तत एव तथापि तदानीं वयोऽतिशयेन शरत्लक्ष्मीविलासावलोकनेन च दीप्तभावस्य ताः समाकण्डुं वेणुविद्यामभ्यसतस्तथा तासां तादृशत्वं जातम् अत एव तदानीमेव ताभिस्तदनुवर्णनं च आश्रुत्य दूरतोपि सम्यक् श्रुत्वा कलत्वेपि सर्वव्यापिस्वभावत्वात् ईषदपि श्रुत्वेति वा काश्चिद्भावविशेषयुक्ता श्रीराघादेव्याद्या इति

१. महोदयं-विज. । २. ज्ववेदयन्-विज. ।



सर्वासांमेव व्रजस्त्रीणां तच्छ्रवणेपि सर्वभूतमनोहरमिति वक्ष्यमाणान्मात्रादीनां वात्सल्यादेरेवोदयो नतु स्मरस्येति ताः परिहृताः । अतः स्वीयाभ्यः सखीभ्यः श्रीललितादिभ्यः निजमनोवाष्पोद्गिरणाय ता अपि श्रावयितुमित्यर्थः । स्वशब्देन सख्याः सख्योपि व्यावर्त्यन्ते इति तासां परमशालीनत्वं दर्शितं किं बहुना तत्रापि परोक्षम् अर्थान्तराच्छ्रवन् सावहितं यथास्यात्तयेत्यर्थः ॥ ३ ॥ स्मरोदयस्य क्रममेवाह—तदिति । तत्तादृशं परोक्षं यथा स्यात् तथा वर्णयितुम् आरब्धाः आरब्धवत्योपि नाशकन् तथा वर्णयितुं नापारयन्नित्यर्थः । तत्र हेतुः स्मरेति, कुतः ? कृष्णस्य सर्वचित्ताकर्षकस्य चेष्टितं तद्वेणुवादनमयं स्मरन्त्यः अनुसन्दधानाः हे नृपेति तत्कथनेन स्वयमेव भावविशेषप्राप्त्या कातर्येण सम्बोधनम् ॥ ४ ॥

### श्रीसनातनगोस्वामिकृता बृहद्वेणुवतोषिणी

तत्तत्र कृष्णस्य वेणुगीतम्, अनु गीतानन्तरं निरन्तरं वा अवर्णयन् । तत्र हेतुः । तादृशजलादिदर्शनात्तस्यैव स्मरेण कामेन गोपोस्मरणेन वा उदयो यस्य; यद्वा, स्मरस्य उदयो यस्मात्तत् । यद्यपि सदा तस्य तादृश एव स्वभावस्तथापि तदानीं भावविशेषो-  
त्पत्त्या वादनविशेषेण तादृशत्वमुक्तम् । अतएव तदानीमेव ताभिस्तदनुवर्णनञ्च; यद्वा, तदिति कृष्णभावविशेषसूचकं परममोहन-  
मिति वा; यतः स्मरोदयम् । अन्यत् समानम् । व्रजस्य व्रजे वा वर्तमाना याः स्त्रियस्ता आश्रुत्य दूरतोऽपि सम्यक् श्रुत्वा कृष्णेच्छा-  
विशेषेण तासां भावबलेनैव वा निवेशितत्वात् 'आ' ईषत् श्रुत्वेति वा, वेणुना गीतं वेणोर्वा गीतं श्रीकृष्णाघरस्पर्शमात्रेण स्वत एव  
तत्कूजनस्यैव भंगीविशेषेण गीतत्वेनैव परिस्फूर्तः, कूजनेन गीतमेवाभिप्रेतम् । काश्चिद्भावविशेषयुक्ताः श्रीराधादेव्याद्या इति ।  
सर्वासांमेव व्रजस्त्रीणां तच्छ्रवणेऽपि मान्यानां वात्सल्यप्रसरस्यैवोदयः, न तु स्मरस्येति ताः परिहृताः । परोक्षं तासांमेवासाक्षात्  
निभूतमित्यर्थः, अतः स्वीयाभ्यः सखीभ्यः श्रीललितादिभ्य एव, ताः प्रतीत्यर्थः । यद्वा, तादर्थ्यं चतुर्थी, तासां सुखार्थमित्यर्थः, तासां  
सुखेनैवात्मसुखविशेषात् ॥ ३ ॥ आरब्धा आरब्धवत्यः, इत्यवश्यमारब्धपरिसमाप्तिरपेक्ष्यत इति भावः, तथापि न शोकोः । तत्र  
हेतुः—स्मरस्य श्रीकृष्णस्मृतिविशेषस्य तद्विषयककामस्य सर्वचित्ताकर्षकस्य चेष्टितं तद्वेणुवादनात्मकम्, अग्रे वर्णनीयं ना स्मरन्त्यो  
अनुसन्दधानाः; यद्वा, काश्चिदन्ववर्णयन् काश्चिद्वर्णयितुमारब्धा अपि न शोकोः । हे नृपेति तत्कथनेन स्वयमेव भावविशेषप्राप्त्या  
कातर्येण किंवा तस्यैव भावविशेषोदयमालक्ष्य तत्सम्बरणार्थं सम्बोधनम् ॥ ४ ॥

### श्रीमद्वीरराघवाचार्यकृता भागवतचन्द्रचन्द्रिका

स्मरस्योदयो यस्मात्तत् कृष्णस्य वेणुगीतमाकर्ष्यं काश्चिद्व्रजस्त्रियः तस्य कृष्णस्य परोक्षमसमञ्जं स्वसखीभ्योऽन्व-  
वर्णयन् ॥ ३ ॥ तत्कृष्णस्य वेणुगीतं चेष्टितं वर्णयितुमारब्धाः आरब्धवत्यः तत्स्मरन्त्यो हे नृप स्मरवेगेन व्याकुलितचित्तास्ताव-  
द्वर्णयितुमेव ना शक्नुवन् शक्ता न बभूवुः कृष्णश्च तच्चचेष्टितं च तयोः समाहारः कृष्णचेष्टितं यादृशस्तदा कृष्णः चेष्टितं च तदुभयं  
स्मरन्त्यो नाशकनुवन्नित्यर्थः ॥ ४ ॥

### श्रीमद्विजयध्वजतीर्थकृता पदरत्नावली

महः कामः तस्योदयः अङ्कुरीभावः यस्मात्तन्महोदयं स्मरोदयमिति केचित्पठन्ति तद्वेणुं गीतमाश्रित्य काश्चिद्व्रजस्त्रियः  
परोक्षं कासाश्चिददृष्टश्रुतं कृष्णस्य चरितं स्वसखीभ्यो न्यवेदयन्नित्यन्वयः ॥ ३ ॥ वर्णयितुं कीर्तयितुम् ॥ ४ ॥

### श्रीमज्जीवगोस्वामिकृतः क्रमसन्दर्भः

काश्चित् प्रेयसीरूपास्ता एव इत्यर्थः । सर्वास्तास्वेव सर्वभेदाः ॥ ३-६ ॥

### श्रीमद्विश्वनाथचक्रवर्तिकृता सारार्थदर्शिनी

तत् कृष्णस्य वेणुगीतम् आश्रुत्य परोक्षं यथा स्यात्तथा तासां व्रजे स्थितत्वात् ॥ ३ ॥ तद्वेणुगीतं वर्णयितुमारब्धा  
आरब्धवत्योपि वर्णयितुं नाशकन् तत्र हेतुः स्मरवेगेनेत्यादि ॥ ४ ॥

### श्रीमच्छकदेवकृतः सिद्धान्तप्रदीपः

कृष्णस्य तद्वेणुगीतमाश्रुत्य तदेव काश्चित् परोक्षं यथा भवति तथा स्वसखिभ्यः अन्ववर्णयन् ॥ ३ ॥ तदेव वेणुगीतं  
वर्णयितुमारब्धा अपि कृष्णचेष्टितं स्मरन्त्यः स्मरवेगेन विक्षिप्तमनसः नाशकन् ॥ ४ ॥

### श्रीमत्कृष्णदासकृता श्रीगणदीपिका

तत्पूर्वोक्तप्रकारं सङ्केतसूचकमित्यर्थः । यद्वा, तस्य व्रजे वर्तमानायाः स्त्रियः स्वकान्तभावा न तु मातृभावास्तथा प्रौढाः  
न तु कुमार्य इत्यर्थः । स्मरोदयं स्मरस्य कामस्योदयो यस्मात् अत्र कामोऽनुकरणमात्रमेव न तु वास्तवोऽसी प्रच्छन्नकामुकत्वादासां  
गोकुलेन्द्रस्य सौख्यादेरित्युक्तेः । यद्वा, प्रेमोदयं तदुक्तं संमोहनतन्त्रे "प्रेमेव गोपरामाणां काम इत्यगमत् प्रथाम्" इति तदेव-  
मनुकरणेन कोपि विरोधः, तदुक्तं ब्रह्मणा "प्रपञ्चं निष्प्रपञ्चोऽपि विडम्बयसि भूतले" इत्यादि काश्चिद्भाववशीभूताः परोक्षम्



अथान्तराच्छन्नं । यद्वा, लज्जया निजजनाधारणाय तदग्रजादिवर्णनसहयोगेनाच्छन्नं यथा स्यात्तथेति समुचितवर्णनं हि प्रीतिमात्रं बोधयति न तु कान्तभावमित्यभिप्रायात् । यद्वा, काश्चित्कृष्णस्य व्रजस्त्रिय इति सम्बन्धः यद्वा कृष्णस्य स्मरोदयं कृष्णस्य सम्बन्धि-स्मरस्योदयो यस्मादिति ॥ ३-४ ॥

### श्रीबलदेवविद्याभूषणकृता वेण्वानन्दिनी

काश्चिद्व्रजस्त्रियः श्रीमत्याद्याः प्रेयस्यः कृष्णस्य तद्वेणुगीतमाश्रुत्य स्वसखीभ्योऽन्ववर्णयन् सरस्यादयः प्राकट्यं यत्र तद्यथा स्यात्तथेति तदन्या व्यावर्त्यन्ते परोक्षमिति तासां व्रजे स्थितत्वात् ॥ ३ ॥ तद्वेणुगीतं वर्णयितुमारब्धा अपि वर्णयितुं नाशकन्नापारयन् कुतः स्मरवेगेन विक्षिप्तमनसो व्याकुलहृदयाः ॥ ४ ॥

### श्रीसत्यधर्मकृता श्रीभागवतटिप्पणी

महोदयं महस्योत्सवस्योदयो येन तत् मह उत्सवस्य दया दानं येन तदिति वा वेणुगीतं तद्व्रजस्त्रियस्तद्व्रजस्त्रिय इति वाऽऽश्रुत्य काश्चित्परोक्षं दूरवर्तिनीभ्यः सखीभ्योऽन्ववर्णयन् ॥ ३ ॥ कृष्णचेष्टितं स्मरन्त्यस्तद्वर्णयितुमारब्धा । कर्तारि क्तः । स्मरवेगेन विक्षिप्तमनसो नाशकञ्च समर्था अभवन् ॥ ४ ॥

### श्रीसुबोधिनी

एवमुद्बोधनमुक्त्वा ताभिः सह रमणे कामिनीकामोद्बोधकत्वात् कूजितस्य व्रजस्त्रियोप्युदबुद्धकामा जातास्तत्र कामवशाद् भगवदुद्बोधार्थं स्वसखीभ्यः स्वसमानशीलव्यसनाभ्यस्तद्गुणान् वर्णयितुमारेभिर इत्याह तद् व्रजस्त्रिय इति, आसमन्ताच्छृत्वाधिदैविकत्वात्, अन्यथा कथं वनस्थितो वेणुनादो व्रजस्थिताभिर्गोपिकाभिरेव श्रूयते ? यथा सर्वे देवा उल्लिख्य एवं स्मरोपि, उद्दीपनभावत्वान्नादस्य, तन्मध्ये स्मरेण काश्चन मूर्च्छिता एव काश्चित् पुनः कृपया भगवत्सङ्गं प्राप्य कृष्णस्य परोक्षे विद्यमानाभ्यः स्वसखीभ्योऽनु भगवत्करणान्तरमेवावर्णयन् वर्णितवत्यः ॥ ३ ॥ तासामपि पुनः कामोद्बोधे विशेषतो वर्णना-शक्तिजितेत्याह तद् वर्णयितुमिति, तत् स्वानुभूतं भगवद्रूपं वेणुगीतं वा वर्णयितुं कार्यतः कारणतः फलतः स्वरूपतश्च निवृ-यितुमारब्धवत्यस्ततो मध्ये वर्णनार्थं कृष्णचेष्टितं स्मरन्त्यस्तत्स्मरणजातेन स्मरेण यो जातो वेगश्चित्तचञ्चल्यं तेन विक्षिप्त-मनसो जाताः, नृपेतिस्म्वोघनं धर्मवत्त्वेन जितेन्द्रियत्वाय ॥ ४ ॥

### ( १ ) श्रीप्रभुचरणविरचिता श्रीटिप्पणी

तद्व्रजस्त्रिय आश्रुत्येत्यत्र, गोपिकाभिरेव श्रूयेतेति । एतदितरश्रवणाभावे प्रमाणापेक्षायामुच्यते । भगवान् हि सप्रयोजनकमेव कार्यं करोति, न त्वन्यथापि जीववत् । अत्र च रमणार्थं भावोद्दीपनमेव प्रयोजनम् । एवं सति यासु तदभावस्तान् तच्छ्रवणं निष्प्रयोजनकमिति प्रभुर्न करोत्येवेति मन्तव्यम् । एतेन श्रुतं सर्वैः, परन्तु स्थायिभावोत्रैवास्तीत्यत्रैव तदुद्दीपनं नान्यत्रैव निरस्तम् । सर्वज्ञस्य तादृक्कृत्यसम्भव इत्युक्तत्वात् । नादनिष्ठा मृतस्य स्वप्रवेशमात्रेणैव भगवदीयत्वकरणलक्षणस्वभावहानि-प्रसङ्गश्च । स्वस्वरूपातिरिक्तस्य वपुषोत्राभावात्तदभरणोक्तिरसङ्गतेत्याशङ्क्य तत्तात्पर्यमाहुर्भगवांस्त्वित्यादिना । उक्तरीत्योद्बुद्धि-द्विविधरसात्मकं हि वपुः, रसश्च भावात्मकत्वात्स्वप्रियाव्यति-क्तेषु भक्तेषु तादृशत्वस्याप्रकटनाच्चाभूतत्वेन लोके प्रसिद्धः । वपुर्वि-भ्राणस्तु बहिः स्वस्वरूपं प्रकटयन् भवति । तथायमपि कुर्वन् वृन्दारण्यं प्राविशदिति । अत्रैवं ज्ञेयम् । शब्दात्मकत्वेनाभूतत्वेन लोके प्रसिद्धा अपि 'वेदा यथा मूर्तिधरास्त्रिपृष्ठ' इति वाक्यात् सार्वदिकशब्दब्रह्मात्मकमूर्तिप्राकट्यवन्तो यथा, तथा ब्रह्मणः साकार-त्वात्सार्वदिकमेव रसात्मकं वपुर्वृन्दारण्ये एव प्रकटितवान् । ह्यद्येव प्राकट्ये तु मनोमात्रभोग्यत्वम्, बहिःप्राकट्ये सर्वेन्द्रिय-भोग्यत्वम् । एवं सति चक्षुराद्यविषयत्वे प्रियपदार्थस्य मनोमात्रविषयत्वं दुःखदमित्यनुभवसिद्धमतो भक्तार्थं तथेति । न त्विति । स एव भगवानेव तथा । आत्मभिन्नवपुषो भर्तेत्यर्थः ॥ ३ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

तद् व्रजस्त्रिय इत्यत्र स्मरोपीति स्मरस्य लीलोपयोगित्वेन देवत्वादित्यर्थः, स्मरोद्बोधे हेतुन्तरमप्याहुर्बुद्धीपनेति, मूले काश्चित्पदसूचितं विभागमाहुस्तन्मध्ये इति, पुनरिति गीतश्रवणान्तरमित्यर्थः, भगवत्सङ्गमिति मूर्च्छितानां त्वज्ञानमेव, अन्यासां गीतश्रवणान्तरमन्तःस्थितभगवत्सङ्गप्राप्तिरिति भावः । तासामपीति मूर्च्छितानां समुच्चयार्थमपि शब्दः ॥ ३ ॥ तद् वर्णयितुमित्यत्र स्वानुभूतमिति स्वाभिर्लीलास्वनुभूतमित्यर्थः, वेणुगीतञ्चेति ताभिर्लीलाः कुर्वद् वेणो गीतं स्वरूपमित्यर्थः, कार्यत इत्यादि कार्यं देवतानां शृङ्गारोद्बोधः कारणं भगवतो भावोद्बोधः फलं तत्र तत्र लीला, स्वरूपं तत्तत्सङ्केतबोधनमिति ज्ञेयम्, ( स्वरूपानन्दस्थापनम् स्वरूपं विवृतावयवत्वादीति ज्ञेयम् ), स्मरणजातेनेति स्मरणपदेन व्यापारः, स्मरणपदेन तज्जन्त्या स्मृतिरिति भेदः ॥ ४ ॥



( ४ ) श्रीमद्भोक्तलालुभट्टयोजिता श्रीसुबोधिनीयोजना

तद् व्रजस्त्रिय इत्यस्याभासे भगवदुद्बोधार्थमिति यथा भगवता वेणुनादेन व्रजस्त्रियः उद्बोधिता एवं व्रजस्त्रीभिरपि गुणगानेन भगवानुद्बोधनीयः, उभयत्र शब्दस्यैवोद्बोधकत्वम्, उद्बोधनं नामोद्बोधकामोदकार्यपरतया स्थापनम्, तद् व्रजस्त्रिय इत्यस्य विवरणे एवं स्मरोपीति यथा सर्वे देवा लोलोपयोगिनो व्रजसीमन्तिनीप्रभृतयः उत्थिताः स्वस्वसेवासमयमवधार्य सावधाना जाता एवमाधिदैविकः स्मरोपि लीलासामग्रीमध्यपातित्वादुत्थितो व्रजभक्तानां मानापनोदनादिकार्याय तन्मनसामीत्कण्ठ्यादि-सम्पादनेन स्वसेवासमये सावधानोभूदित्यर्थः, तन्मध्ये काश्चन स्मरेण मूर्छिता एवेति मूले काश्चिदितिपदद्वयोक्त्या वेणुनाद-श्रवणकर्त्रीष्वपि श्रवणानन्तरमनुवर्णनं काश्चिद्वेदेन कृतं न तु सर्वाभिरिति ज्ञापितम्, वर्णनाकरणे कारणमाहुः स्मरेण मूर्च्छिता एवेति, तत्र कासाश्चिन् मूर्छा न जाता तत्र किं कारणमित्याहुः काश्चित् पुनः कृपया भगवत्सङ्गं प्राप्येति, तथा च कृपाविशेष एव मूर्छाभावे भगवत्सङ्गे च कारणमित्यर्थः, सङ्गोत्रान्तरो ज्ञेयः, तासामपि पुनः कामोद्बोध इति वर्णनार्थं कृतेन कृष्णचेष्टित-स्मरणेन जातो यः कामोद्बोधस्तस्मिन् सति वर्णनाशक्तिर्जातित्यर्थः, पूर्वं वेणुकूजनं वेणुगीताभ्यां स्मरोदयो जातः कृष्णचेष्टितस्मरणेन च विशेषतो जात इति ज्ञापयितुं पुनःपदं सुबोधिनीयामुक्तम्, अवर्णयन् वर्णितवत्य इति, “अक्षण्वता”मित्यादित्रयोदशभिः श्लोकै-रित्यर्थः अत एवा “अक्षण्वता”मित्यस्याभासेनुवर्णनमेवाहेत्युक्तम्, इदमत्र बोध्यम्, “अन्वर्णय”न्नित्यनेन व्रजसुन्दरीकृतं “मक्षण्वता”-मित्यादित्रयोदशश्लोकोक्तं वर्णनमुक्तं श्रीशुकेन, ततः कथमवर्णयन्नितिप्रकारजिज्ञासायां “तद् वर्णयितुमारब्धा” इत्यनेनारम्भदशायां स्मरवेगकृतः प्रतिबन्ध उक्तस्ततो भगवता तासां गुणवर्णनशक्तिसम्पादनार्थं “नटवरे”ति पदद्वयवाच्यं विप्रयोगसंयोगरसात्मकं धृतवर्हापीडत्वेनोद्बुद्धरसस्वरूपं कणिकारस्थापनेनोच्छलितरसभावं पीताम्बरधारणेन गुप्ततया सम्पादितरसताकं वैजयन्तीमाला-वनमालोभयवैशिष्ट्येन शृङ्गाररसोपयोगियावद्रससम्बन्धियशोद्योतकं सुधाज्ञापितस्वीयभोग्यत्वसूचितं स्त्रीभावं स्त्रीभावसूचित-भक्तपरतन्त्रताकं शुद्धपुष्टिमार्गीयरसस्वरूपं वेणुरवेण बोधितवान्, तदा श्रोत्रद्वारा नादप्रवेशे नादान्तर्वर्तिसुधासम्बन्धात् पूर्वोक्त-प्रकारकं स्वरूपं श्रोत्रोणां देहेन्द्रियप्राणान्तःकरणजीवेषु पूर्णमाविरभूत्, तदेतद् “वर्हापीड”मिति श्लोके श्रीशुकेन वर्णितम्, “वृन्दा-रण्यं प्राविश”दित्युक्त्या व्रजसुन्दरीणां हृदयेपि प्रवेशकथनादेतासां हृदयस्य वृन्दावनरूपत्वाद् “वृन्दावनं सखि भुव” इत्यस्य सुबोधिनीयां तथा वक्ष्यमाणत्वात्, एवं सुधासंवलितनादद्वारा स्वरूपस्य हृदयप्रवेशे सुधाधिक्याद् गलनरूपवर्णनमभूत्, तदेतद् “दिति वेणुरवं राज”न्नितिश्लोकेन शुकेनोक्तम्, तथा च सिद्धमेतत्, “स्वसखीभ्योन्ववर्णय”न्नित्यनेन उद्देशत उक्तस्य अनुवर्णनस्य प्रकार-जिज्ञासायां “तद् वर्णयितुमारब्धा” इत्यनेन वर्णनारम्भे प्रतिबन्धमुक्त्वा “वर्हापीड”मित्यनेन प्रतिबन्धाभावपूर्वकं वर्णनशक्तिहेतु-मुक्त्वे “ति वेणुरव”मित्यनेनानुवर्णनं समर्थितमिति सर्वं सुस्थम् ॥ ३ ॥ तद् वर्णयितुमारब्धा इत्यस्य विवरणे कार्यतः कारणतः स्वरूपतः फलतश्चेति वेणुगीतस्य चतुर्धा वर्णनम्, तत्र यद्यपि वर्णनारम्भे प्रतिबन्धोभूत् तथापि प्रतिबन्धनिवृत्तौ चतुर्धा वर्णनं जातमेव, तत्र वेणुगीतस्य कार्यतो निरूपणं “वृन्दावनं सखि भुव” इत्यादिश्लोकेषु, कारणतो निरूपणं “मक्षण्वता”मितिश्लोके, वेणुगीतकारणस्य भगवन्मुखस्वरूपस्य निरूपणात्, स्वरूपतो निरूपणं “गोप्यः किमाचरदय”मिति श्लोके फलतो निरूपणं “गागोपकै”रिति श्लोके, स्वरूपं नादेनुभूयमान एवानुभूतं भवति न तु पृथगिति गानकर्तृणां दूरस्थत्वेन भगवद्विद्युत्तत्वाद्नाद-द्वारेव स्वरूपानुभव इत्यर्थः ॥ ४ ॥

गोस्वामिश्रीगिरिधरलालकृता बालप्रबोधिनी

स्मरस्य कामस्योदयो यस्मात् तत् कृष्णस्य वेणुगीतमाश्रुत्य तत्समीपं गत्वा तत्रत्यं वृत्तमनुभूयागत्य काश्चित् स्त्रियः परोक्षं यथा भवति तथा स्वसखीभ्योऽन्ववर्णयन् । अन्यथा व्रजस्थाभिरननुभूतस्य वनवृत्तान्तस्य वर्णनासम्भवात् ॥ यद्वा निलयानि त्यक्त्वा कदाचिदनुभूतस्यैव तदानीं वेणुरवश्रवणेनोद्गतस्य वृत्तान्तस्य वर्णनमिति ज्ञेयम् । भगवद्वेणुनादस्यालौकिकत्वाद्ब्रजस्था-नामपि श्रवणं सङ्गच्छते । अन्यथा वने उद्भूतस्य व्रजे श्रवणं न स्यात् । तदपि श्रवणं यथाधिकारमेव कार्यं करोति । अतो मात्रादीनां वात्सल्योत्पादकम्, अन्यासां कामिनीनां स्मरोत्पादकम् । अन्येषामपि यथावृत्ति, ‘सर्वभूतमनोहरम्’ इति वक्ष्यमाण-त्वात् ॥ ३ ॥ हे नृप ! तत् कृष्णचेष्टितं वर्णयितुमारब्धाः आरब्धवत्योऽपि वर्णनं कर्तुं नाशकन् समर्था न जाताः । तत्र हेतुमाह — स्मरस्य कामस्य वेगेन विक्षिप्तं व्याकुलं मनो यासां ताः इति । कामवेगे हेतुमाह — स्मरन्त्य इति ॥ ४ ॥

अन्वितार्थप्रकाशिका

तदिति । स्मरस्योदयो यस्मात् तत् कृष्णस्य वेणुगीतमाश्रुत्य तत्समीपं गत्वा तत्रत्यं वृत्तमनुभूयागत्य काश्चित् स्त्रियः परोक्षं यथा भवति तथा स्वसखीभ्योऽन्ववर्णयन् । यद्वा । परोक्षमिति तासां व्रजे स्थितत्वात् ॥ ३ ॥ तदिति ॥ हे नृप ! स्मरस्य वेगेन विक्षिप्तं व्याकुलं मनो यासां ताः कृष्णस्य चेष्टितं स्मरन्त्यः ता गोप्याः तत् कृष्णचेष्टितं वर्णयितुमारब्धाः आरब्धवत्योऽपि यदि कर्मणि क्तः । वर्णनं कर्तुं नाशकन् ॥ ४ ॥



### श्रीगोपालानन्दमुनिविरचितं निगूढार्थप्रकाशव्याख्यानम्

स्मरस्य हर्षालिङ्गनाभिलाषस्योदय उद्भवो यस्मात्तत् वेणुगीतं काश्चित् समाधिनिष्ठाः प्रत्यक्षमाश्रुत्य स्वसखीभ्यः परोक्षेन यथा तथा ग्रामे स्थितत्वात् ॥ ३ ॥ विक्षिप्तमनसो विह्वलमानसाः ॥ ४ ॥

#### भगवत्प्रसादाचार्यविरचिता भक्तमनोरञ्जनी

तदिति ॥ स्मरस्य कामस्य उदयः अङ्कुरीभावः यस्मात्तत्, प्रसिद्धं, तत् कृष्णस्य वेणुगीतं, ब्रजस्त्रियः आश्रुत्याकम्बुः, काश्चिद्ब्रजस्त्रियः, परोक्षं कृष्णस्यासमक्षं, कृष्णस्य वने तासां च वृन्दावने स्थितत्वात् परोक्षं, स्वसखीभ्यः, अन्वदणयन् । पूर्वं दृष्टश्रुतकृष्णचरिताः काश्चनादृष्टश्रुतकृष्णचरितानां पुरो निषद्य स्वदृष्टश्रुतं तत्ताभ्यो न्यवेदयन्नित्यर्थः ॥ ३ ॥ तदिति ॥ हे नृप, तच्छ्री-कृष्णस्य सवेणुगीतं चेष्टितं वर्णयितुं आरब्धा आरब्धवत्यः, कृष्णचेष्टितं स्मरन्त्यः कृष्णस्य तच्चेष्टितं च तयोः समाहारः कृष्णचेष्टितं यादृशस्तदा श्रीकृष्णस्तच्चेष्टितं च तदुभयमित्यर्थः । स्मरयन्त्य इति वा । अत एव स्मरवेगेन कामरंहसा, विक्षिप्तमनसः व्याकुलचित्ताः सत्यः, न अशक्नुः । तावद्वर्णयितुं शक्ता एव न बभूवुः ॥ ४ ॥

#### कृष्णप्रिया

श्रीकृष्ण की वह वंशीध्वनि भगवान् के प्रति प्रेमभावको उनके मिलन की आकांक्षा को जमाने वाली थी उसे सुनकर गोपियों का हृदय प्रेम से परिपूर्ण हो गया । वे एकान्त में अपनी सखियों से उनके रूप गुण और वंशीध्वनि के प्रभाव का वर्णन करने लगीं ॥ ३ ॥ ब्रज की गोपियों ने वंशिध्वनि का माधुर्य आपस में वर्णन करना चाहा तो अवश्य परन्तु वंशी का स्मरण होते उन्हें श्रीकृष्ण की मधुर मुसकान आदि की याद हो आयी, उनकी भगवान् से मिलने की आकांक्षा और भी बढ़ गयी उनका मन हाथ से निकल गया वे मन ही मन वहाँ पहुँच गयी जहाँ श्रीकृष्ण थे अब उनकी वाणी बोले कैसे ? वे उसके वर्णन में अस्मर हो गयी ॥ ४ ॥

वर्हापीडं नटवरवपुः कर्णयोः कर्णिकारं विश्रद् वासः कनककपिशं वैजयन्तीं च मालाम् ।

रन्ध्रान् वेणोरधरसुधया पूरयन् गोपवृन्दैर्वृन्दारण्यं स्वपदरमणं प्राविशद् गीतकीर्तिः ॥ ५ ॥

इति वेणुरवं राजन् सर्वभूतमनोहरम् । श्रुत्वा ब्रजस्त्रियः सर्वा वर्णयन्त्योऽभिरेभिरे ॥ ६ ॥

#### कर्मक्षमा

अन्वयः—वर्हापीडं नटवरवपुः कर्णयोः कर्णिकारं कनककपिशं वासः वैजयन्तीं च मालां विश्रद् अधरसुधया वेणोः रन्ध्रान् पूरयन् गोपवृन्दैः गीतकीर्तिः स्वपदरमणं वृन्दारण्यं प्राविशत् ॥ ५ ॥ हे राजन् इति सर्वभूतमनोहरम् वेणुरवं सर्वा ब्रजस्त्रियः श्रुत्वा वर्णयन्त्यः अभिरेभिरे ॥ ६ ॥

#### श्रीधरस्वामिविरचिता भावार्थदीपिका

यादृशं कृष्णस्मरणं तासां मनसः क्षोभकं जातं तदाह । वर्हापीडमिति । नटवदं वपुर्विश्रद्वावनं प्राविशत् । कथंभूतं वनम् । स्वपदैरंकिते रमणं रतिजनकम् । गोपवृन्दैर्गीतकीर्तिः तथा वर्हमयमापीडं शिरोभूषणं विश्रद् । वर्हमापीडो यस्मिन्निति वपुषो विशेषणं वा । वेणुवादनमुत्प्रेक्षते । रन्ध्रान्वेणोरिति । अतो नूनमधरसुधैव पूर्णाद्वेणोरुच्चलन्ती गीतवत्प्रसर्पितमहन्तीति भावः ॥ ५ ॥ अभिरेभिरे वर्णयन्त्यः पदेपदे परमानन्दमूर्ति कृष्णं परिरब्धवत्यः ॥ ६ ॥

#### श्रीवंशीधरकृतो भावार्थदीपिकाप्रकाशः

यादृशम् यत्प्रकारकम् । तासाम् गोपीनाम् । क्षोभकम् संचालकम् । तत् स्मरणम् । वरम् शोभनम् । 'आपीडं मुकुटे रजि' इति शाश्वतः । संभवत्वाद्वपुर्विशेषणमपि बर्हत्यादि । कर्णिकारं हयमारपुष्पं तदाकारं चतुर्दलं भूषणं वा "कर्णिकारः पुमानारख्यद्वौ च द्रुमोत्पले" इति मेदिनी । "कर्णिकारो ह्यारातिपुष्पे कर्णविभूषणे । चंडातपुष्पसदृशे हैरण्ये च द्रुमोत्पले ॥ पारिव्याघतरो बाने मोहकारे कलादके" इति धरणिः । वैजयन्तीमिति । "वेदूर्यमुक्ताफलीलवज्रैः समाणिकैः संप्रथिता हि माला । वायोरथां भूमिरवते-जसां हि तत्त्वं प्रदिष्टा खलु वैजयन्ती ॥" केचित्तु श्वेतैः पीतैस्तथारक्तैर्हरितैर्नीलवर्णकैः । पुष्पैरेभिः सुगंधैश्च वैजयन्त्यस्ति मालिका ॥ इति भक्तिसुधारणे । क्वचित्तु—“वैजयन्ती भवेन्मालाष्टधामौक्तिकनिर्मिता” इति । “जीमूतकरिमत्स्याहिवेणुशंखवराहकाः । शुक्तयश्चैव विज्ञेया अष्टौ मौक्तिकयोनयः ॥” इति मल्लिनाथः । उत्प्रेक्षते तदलंकारेण वदति । अन्यनिमित्तिके वस्तुन्यन्यनिमित्त-कत्वारोप उत्प्रेक्षालंकारः । इति भाव इति । अधरनिमित्तकसुधायां वेणुनिमित्तिकगीतत्वारोपोऽत्रोत्प्रेक्ष्यते इति तात्पर्यम् ॥ ५ ॥ इति वर्हापीडमित्यादिवर्णयन्त्यः । वेणुरवं श्रुत्वा सर्वभूतानां मनोहरं प्रियं श्रीकृष्णं ब्रजस्त्रियोऽभिरेभिर इति संबन्धः ॥ ६ ॥

१. वर्हापिच्छो वनचरवपुः कर्णयोः कर्णिकारः सव्ये बाहौ निहितवदनः सञ्जमन्यत्र हस्ते ।

अू विन्यासाङ्गुलिभिरणयन्गापयन्गोपवृन्दान्भूतग्रामं तर्हि रमयन्ब्रह्म गान्धर्वमेव ॥

अयं श्लोकोधिका विज. ।

२. मनोरमम्—गो. प्रे. टी. ।



### श्रीमज्जीवगोस्वामिकृता वंष्णवतोषिणी

तत्तद्भावविशेषात्तदेव विवृणोति—वर्हेति युग्मकेन । नटवरवपुरिति बहुव्रीहिरभेदेऽपि भेदोपचारात् यन्मर्त्यलीलपयिकं स्वयोगमायाबलं दर्शयता गृहीतं विस्मापनं स्वस्य च सौभगद्वैः परम्पदं भूषणभूषणाङ्गमिति तस्यापि विस्मापकतानिर्णयेन स्वभावत एव तावत्तन्नटवरवपुः सर्वतदीयरूपवृन्दवरिष्ठं तत्रापि तदानीं नटवेषमित्यर्थः । यद्वा, तादृशवपुर्विभ्रत् शश्वच्छोभाविर्भावनेन पुष्पान् नरवरेति पाठोऽपि क्वचित् दृश्यते कर्णिकारं पीतवर्णमुत्पलाकारं पुष्पं वैजयन्तीनामपञ्चवर्णपुष्पग्रंथिता माला तां वेणोः रन्ध्राणि अधरसुधया पूरयन्निति तस्या इव तन्नादस्यापि परममोहनत्वं सूचितं वृन्दाया अरण्यामिति तदधिष्ठात्र्या तया श्रीभगवतः क्रीडाविशेषोत्सुकतामभिप्रेत्य विशेषतः संस्कृतमित्यर्थः । अतः स्वैः असाधारणः पदेः सर्वत्राङ्कितेरमणं तस्याः सर्वेषाञ्च सुखकरं यद्वा स्वपादयोः रमणं स्वतः प्रियत्वेन रम्यकोमलधूलीपुष्पपरागपत्रादिमयत्वेन च रतिजनकं ब्रजस्यापि वृन्दावनान्तर्वर्त्ति-त्वेन तद्वहिरेव वनत्वव्यत्ययेक्षया विशेषतस्तत्पदोपादानं गोपवृन्दैर्गीता कीर्तिः विचित्रसौन्दर्यवैदग्ध्यादिप्रशंसारूपा यस्य यद्वा तस्य भावविशेषमालक्ष्य गीता कीर्तिः गोपीनां यस्मिन् तासां साक्षादनुक्तिर्लज्जया मौक्तिकहारस्वर्णाङ्गदाद्यलङ्कारस्यावर्णनं स्वत एव तस्य नित्यसिद्धत्वात् । यद्वा, वन्यवेषस्यैव मोहनत्वात् किंवा शरत्प्रथमदिने वन्यविहारवेषार्थं वनप्रान्तमागत्य कृतेन केवल-वन्यवेषेणैव वने प्रवेशात् अत्र गोपवृन्दैरपि बलदेवोऽपि गृहीतः तस्य युगलत्वेनानुक्तिः श्रीगोपीनां श्रीकृष्णकनिष्ठत्वं तत्परिकरतयैव तु तत्साहित्येन वर्णनमिति व्यञ्जयति ॥ ५ ॥ इति उक्तप्रकारेण सर्वास्तास्वैव प्रौढवालादिभेदेन वर्तमानाः अभिरेभिरे हृदाक्रान्तं श्रीकृष्णं भावनया किंवा भावविशेषोदयसम्मानेनान्योन्यं तं मत्वा किंवा भावविशेषोदयस्वभावेनैव परस्परं सर्वा एव परिबद्धवत्यः सर्वत्रैव हेतुः सर्वेषामपि भूतानां प्राणिनां मनोहरं किमुत तासामिति अभिरेभिरे इति पाठस्तु चित्सुखसम्मत एव अभितो रति प्राप्तिरित्यर्थः । हे राजन्निति पूर्वोक्तनृपेतिवत् ॥ ६ ॥

### श्रीमत्सनातनगोस्वामिकृता बृहद्वंष्णवतोषिणी

एवं भावविशेषाविर्भावेन श्रीव्यासनन्दिनीः श्रीनन्दनन्दनाय तदानीन्तनवेषादिकं स्मरन् तासां तद्वर्णनान्तरमेव स्वयं तद्वर्णयति—वर्हेति । तदभिप्रायो यादृगित्यादिना तैर्व्यञ्जित एव, अथवा तच्चेष्टितस्मरणेन हृदाक्रान्त-तद्वन्यवेषविशेषतो विस्मि-मनस्तत्वाच्च न शेकुरित्याभिप्रायेण हेत्वन्तरमपि वदन् तद्रूपमेव वर्णयति; यद्वा, पश्चात् कथञ्चित् प्रयत्नेन तास्तदन्वर्णयन्ते वेत्याह-वर्हेति । इतीति निरन्तरश्लोके तथैव श्रीवादरायणिना वेणुरोक्तेः । नटश्चासौ नरश्चेति तद्विचित्रवेषं वपुः, देवानां सदैव विचित्र-वेषत्वेन नराणां च मध्ये नटस्य कालविशेषं एव नृत्यार्थं विचित्रवेषग्रहणापेक्षया नरशब्दप्रयोगः । तदेव दर्शयति—वर्हणीपीडमित्यादिभिः । यद्वा, नटन्ति हर्षभरेण नृत्यन्तीति नटा नरा जीवाः सर्वे यस्मात् तद्वपुर्विभ्रत् प्रकटयन्; यद्वा, तद्वपुस्य सः । नटवरेति पाठोऽपि क्वचिद्दृश्यते । कर्णिकारमित्येकत्वेऽपि कर्णयोर्द्वित्वाद्वित्वमेव ज्ञेयम्, तथा वाससश्च, कर्णिकारं पीतवर्णमुत्पलाकारं पुष्पम्, तस्य धारणम्, शरदि वसन्ते च विशेषतः सम्पत्तेः शोभाविशेषापत्तेश्च । वैजयन्ती नाम पञ्चवर्णपुष्पग्रंथिता माला ताम्, वेणोरन्ध्राणि अधरसुधया पूरयन्निति भावविशेषेण वेणुवादनम्, तथा तस्या इव तस्य परममोहनत्वं च सूचितम् । वृन्दाया अरण्या-मिति तदधिष्ठात्र्या तया श्रीभगवत्क्रीडाविशेषोत्सुकतामभिप्रेत्य विशेषतः संस्कृतमित्यर्थः । अतः स्वैरसाधारणैः पदैः सर्वत्राङ्किते रमणं तस्याः सर्वेषां वा सुखकरम्, यद्वा, स्वपादयोः रमणं रम्यकोमलधूली पुष्पपरागपत्रादिमयत्वेन रतिजनकम्, गोपवृन्दैर्गीता कीर्तिविचित्रसौन्दर्यवैदग्ध्यादिरूपा यस्य, यद्वा, तस्य भावविशेषमालक्ष्य गीता कीर्तिर्गोपीनां यस्मिन् तासां साक्षादनुक्तिर्लज्जया मौक्तिकहारस्वर्णाङ्गदाद्यलङ्कारावर्णनं स्वत एव तस्य नित्यसिद्धत्वात् । किंवा शरत्प्रथमदिने वनविहारविशेषार्थं केवलवन्यवेषेण तथैव वने प्रवेशात्, पूर्वमुक्तस्याग्रेऽपि वक्ष्यमाणस्य श्रीवलदेवसाहित्यस्यात्रानुक्तिर्भावविशेषेण गुरुं दृष्ट्वा लज्जाद्युत्पत्तेः । किं वा, वन्यस्य श्रीकृष्णचेष्टितस्यैव परममोहनत्वेन तद्वर्णने चात्र तदपेक्षाधिक्याभावात्, किंवा गोपवृन्दैरिति सोऽपि गृहीत एव, तत्र तस्य गीतत्वेन न स्पष्टो निर्देशः ॥ ५ ॥ इति ईदृशम्, अनेन प्रकारेण वा, सर्वा दूरेऽन्तिके वा स्थिताः, यद्वा, प्रौढ-बालादिभेदेन वर्तमानाः, यद्वा, सर्वा एव संघशो वर्णयन्त्यः सत्यः, वेणुरवमेवान्ववर्णयन्निति पूर्वमपि तस्यैव प्रस्तुतत्वात्, अतो यत्रासौ व्यक्तो नास्ति, तत्राप्युक्त एव । यच्चाग्रे रूपवेषादिवर्णनम्, तच्च तत्साहचर्येण प्रसक्तादिति ज्ञेयम् । यद्वा, कृष्णचेष्टितमिति पूर्वोक्तमाकर्षणीयं ( भा. १०।२१।२० ) 'वर्णयन्त्या मिथो गोप्यः क्रीडा' इति सर्वान्तोक्तेः । 'अभिरेभिरे' हृदाक्रान्तं श्रीकृष्णं भावनया, किंवा भावविशेषो-दयस्वभावेन परस्परं सर्वा एव परिबद्धवत्यः, किंवा वेणुनादमेव वा प्रीत्या हृदयसंलग्नं चक्रुरित्यर्थः । सर्वत्रैव हेतुः—सर्वेषामपि भूतानां मनोहरम्, किमुत तासामिति । 'अभिरेभिरे' इति पाठस्तु श्रीचित्सुखसम्मत एव, अभि अभितो रति प्राप्तिरित्यर्थः । हे राज-न्निति पूर्वोक्तनृपेतिवत्, यद्वा, हे भावविशेषेण प्रकाशमानेति सम्बोधयन् हस्तग्रहणादिना तमसावृत्याप्यालिंगितवानिति ज्ञेयम् ॥६॥

### श्रीसुदर्शनसूरिकृतशुकपक्षीयम्

स्वपदरमणं स्वपदेन प्रीतिकरम् ॥ ५-६ ॥



### श्रीमद्वीरराघवाचार्यकृता भागवतचन्द्रचन्द्रिका

कीदृशं कृष्णचेष्टितमित्यत्राह—बर्हेति । बर्हात्मकमापीडं शिरोभूषणं द्वितीयान्तानां विभ्रदित्यनेनान्वयः । कर्णयोः श्रोत्र-सन्ध्योः कर्णिकारं लाङ्गलीकुसुमात्मकं कर्णपूरं च तथा कनकवत् कपिशं पिशङ्गं वासः वैजयन्तीं मालां नटात्मकवरस्येव वपुश्च विभ्रत् नटवरवपुरिति बहुव्रीहिणा कृष्णविशेषणं वा तस्य तत्पुरुषपक्षे तद्विशेषणत्वमपि बर्हापीडमित्यस्य बहुव्रीहिणा सम्भवति अधरस्य सुधया वेणोः रन्ध्रान् पूरयन् साधरसुधेन मुखवायुना वेगुं नादयन्नित्यर्थः । गोपानां वृन्देः गीता कीर्तयिष्य तयाभूतः सन् स्वपदैरङ्कितैः रमणं रतिजनकं वृन्दावनं प्राविशत् उक्तवेषं कृष्णं बर्हापीडादिधारणवेगुरन्ध्रपूरणवृन्दारण्यप्रवेशनात्मकं चेष्टितं च स्मरन्त्यो नाशकनुवन्निति ( भावः ) पूर्वेणान्वयः ॥ ५ ॥ एवं तावद्वर्णयितुमशक्तास्ततः शर्नलब्धाश्चासा वर्णयामासुरित्याह—इतीति । हे राजन् ! इतीत्यं तावदेवभूताः व्रजस्त्रियः सर्वभूतानां मनोहरं वेणुशब्दमाकर्ण्य तमेव चेष्टितं वर्णयन्त्यः तद्वर्णनात्मकं विहारं चक्रुः अभिरेभिरे इति पाठे वर्णितुं बुद्धी सन्निधापितं मन्मथमन्मथं भगवन्तं बुद्ध्या परिरेभिर इत्यर्थः ॥ ६ ॥

### श्रीमद्विजयचवजतीर्थकृता पदरत्नावली

हरेस्तदाकारदर्शनं च सुखहेतुरिति भावेन तस्य स्वरूपप्रकारं वक्ति—बर्हापीडमित्यादिना । बर्हं पिच्छमेवापीडं शेखरोत्तंसं यस्मिन् तत् नटवत् वरवपुः शुभाकारं विभ्रदिति प्रत्येकं सम्बन्धयितव्यं स्वपदेन स्वपादेन रमत इति रमणं रमयत् रन्ध्रान् सुषिराणि ॥ ५ ॥ बर्हमेवापिच्छो यस्य स तथा वनचरवपुः किराताकार इवाकारो यस्य स तथा शुभाकारे तनी वपुरिति च वनचरा गोपा वा कर्णयोः कर्णिकार इत्येकं पदं कण्ठेकाल इतिवत् भ्रूवोर्विन्यासः भ्रूभङ्गविशेषः तेन सहाङ्गुलीभिः अन्यत्र हस्ते सज्जं सक्तं रणयन् वेणुमिति शेषः । अङ्गुलीभोरणयन्निति वक्तव्ये ह्रस्वत्वं छन्दोभङ्गभयात्कृतं गान्धर्वं ब्रह्मैव भरतशास्त्रोक्तप्रकारमेव गोपवृन्दान् गापयन्निति द्विकर्मकोऽयं धातुः भूतग्रामं प्राणिसमूहं रमयन् वृन्दावनं प्राविशदिति पूर्वेणान्वयः ॥ ५ ॥ अभिरेभिरे इत्यत्र या रतिः सा मुख्यतः श्रिय एव तद्गीतरसविशेषज्ञत्वात्तदन्यासां तदभावात्तस्मादौपचारिकमभिरमणं तदुक्तं “श्रीदेवी वेणुमाश्रित्य रेमे कृष्णमुखाम्बुजे” इत्यादि सुरा इतरभाण्डगा इत्यत्र इतरभाण्डानि वेणुमन्तरेणान्यभूषणानि गता आविष्टा इत्यर्थः । इतरेषां रामादीनां वा “वेणुमूले धने पात्रे भाण्डं भूषाश्वभूषयोः” इति यादवः वनचरा गोपा वा ॥ ६ ॥

### श्रीमज्जीवगोस्वामिकृतः बृहत्क्रमसन्दर्भः

(१-४) अथ शरदागमे वृन्दावनभुवं वर्णयन्नाह—(भा० १०।२०।४८) बभौ भूः पक्व” इत्यादि हरेः कला पत्नीरूपा, धरण्या च दूर्वादलश्यामलाङ्ग्योत्यभियुक्ताः, श्री भूलोला इत्यादि वा आगमान्तरम्, सा तु भुवोऽधिष्ठात्री, तत्सम्बन्धा भूरपि तथा, आभ्यां श्रीकृष्ण-रामाभ्यां हेतु भूताभ्यां बभौ । पक्वशस्याद्वयं ति जात्युक्तिः, नितरामतिशयेन, एवं शरद्वर्णनमुपक्रम्य तत्रैव शरदि पुनं विहारमाह—बर्हापीडमित्यादि । नटवद् वरवद्वपुर्यस्य, वरो विवाहप्रवृत्तः, नटेभ्योऽपि वरमिति वा नटवरवदिति वा । नटनरेति-पाठे नटवत् नरवत् द्विभुजत्वे तात्पर्यम् । यद्वा नटनमानन्दोल्लासविकारस्तद्वाति ददातीति नटनरं वपुर्यस्य यद्दृष्ट्वा सर्वेषामेव नटनं जायत इति भावः । कर्णयोः कर्णिकारः सप्तम्या अलुक्, यद्वा कर्णयोः कर्णिकारं विभ्रत्, विभ्रदित्युभयत्र योज्यम् । लीलवशादेकमेव कर्णिकारं कदाचिद् वामे कर्णे कदाचिद् दक्षिणे च विभ्रदिति भावः । जातावेकवचनं वा । वैजयन्ती नाना पुष्प-पत्र रचनामयी माला । वृन्दारण्यं कीदृशम् ? स्वपदैः स्वपदचिह्नैः रमणीयम्; यद्वा स्वपदं स्वयोगाधिष्ठानं परमवैकुण्ठं तेन रमणीयं स्वतोऽपि भौम-वैकुण्ठत्वाद्व्रमणम्, भगवत्प्रादुर्भावे प्रादुर्भूतादुक्तप्रकारवैभवादस्या भौम-वैकुण्ठत्वेन च रमणम् । वैकुण्ठस्य च त्रैविध्यं प्रागुक्तम्, तद्युक्तिश्च । अथवा, स्वपदादपि वैकुण्ठादपि रमणीयम् । किं कुर्वन् ? अधरसुधया वेणोरन्ध्रान् पूरयन्; पुंस्त्वमार्षम् । यद्यपि अधर-सुधया वेणोरेकमेव रन्ध्रं पूर्यते, तथाप्यतिशयतया एकं रन्ध्रं प्रविश्य उच्छलद्रूपतया सर्वाण्येव रन्ध्राणि पूरितानीति भावः । वस्तु-तस्तु अधरबिम्बस्य शोणं महरेकमेव रन्ध्रं प्रविवेश, तत्रैव बहुलीभूय रन्ध्रान्तर-विवरेभ्य उद्गच्छन्तीत्रैवामृतत्वरूपेण ध्वनेश्च परगतमाधुर्यतया श्रवणयोरमृतत्वादानन्दप्रदत्वं व्यङ्ग्यम् ॥ ५ ॥ तदेव वेणुरवस्य माधुर्यं वर्णयति—इतीत्यादि । इति उक्तप्रकारम् । राजन्निति विस्मये सम्बोधनम् । एक एव वेणुरवः श्रोतृणामधिकारभेदेनानन्दवर्धक इत्याह—सर्वभूतमनोहरम् । सर्वशब्दः स्थिरजङ्गमादिपरः मनोहरशब्दो विकारकारिपरः, तेन स्थिराणां चाञ्चल्यम्, जङ्गमानां स्थैर्यं यत इति भावः । सर्वभूतमनोहरत्वं प्रतिपाद्य सर्वभूतवहिर्भूतानां गोपीनां विशेषमाह—श्रुत्वेत्यादि । व्रजस्त्रिय इति सामान्योक्तबहुत्वेनैव सर्व-सिद्धेः । सर्वा इति तासा-मेव विविधत्वं वर्णयन्त्यः सत्यः, परस्परमभिरेभिरे आलिङ्गतवत्यः । सर्वभूतमनोहरं यथा स्यात्तथा वर्णयन्त्य इति वा । सर्वा इत्यस्य गणवैविध्यपरत्वम् । गण्यश्च तासां बहव एव; तथाहि—

नित्यसिद्धेति सिद्धेति प्रथमं भिद्यते द्विधा । नित्यस्वरूपसिद्धत्वादवतीर्णा सहादिमा ॥  
उपासनाभिर्वह्नीभिर्वहुभिश्च मनोरथैः । कृष्णप्रसादतः सिद्धा या सा सिद्धा निगद्यते ॥  
नित्य-सिद्धा भगेद्वेधा अनूढोदा-भेद-दर्शनात् । ऊढा पत्युर्ममत्वैकपात्री नैवास्य सङ्गभाक् ॥



अनूढा कन्यकैवात्र भेदो नानाविधोऽनयोः विलासिनः श्रीकृष्णस्य तथैवेच्छावशेन हि ॥  
नित्यसिद्धाप्युदताभाक् जाता रसविशेषतः । कन्याः स्वरूपसिद्धाश्च पुनः कात्यायनीव्रतात् ॥  
कृष्णलीलाविशेषार्थं साधकत्वमुपागताः । श्रुतिरूपतया काश्चिन्मुनिरूपतया पराः ॥  
पूर्वं स्थिता व्रजे पश्चाज्जाता गोपकुले तथा । कृष्णप्रसादतो यासु सिद्धास्ताश्च द्विधोदिताः ॥  
सुरम्भियो यावतीर्णास्ताश्च तासां प्रसङ्गतः । सिद्धा एव भविष्यन्ति न तासां पूर्वरूपता ॥  
एषु भेदेषु मुनितां या विहायाभवंस्तथा । भीमवैकुण्ठजत्वात्ता भीमा एव प्रिया हरेः ॥  
अन्यास्त्वभीमवैकुण्ठप्रियाः सह महीं गताः । एवं भीमाभीमतया तासां भेदाश्च भूरिशः ॥  
अपत्यवत्यो याः काश्चिद् भीमास्ता अपि तत्स्पृहाः । तत्तद्वपुर्विहार्यैव सिद्धास्तं प्रापुरञ्जसा ॥  
अतः सिद्धा अपि द्वेधा प्राचीनाधुनिकत्वतः । मुग्धा मध्यादिभेदेन धीराधीरादिभेदतः ॥  
अवस्थाभिस्तथाष्टाभिस्तासामानन्त्यमिष्यते । मुख्य-गौण-प्रभेदेऽपि पुनरानन्त्यमेव च ॥  
शतकोटितया तासां संख्यां कः कर्तुमर्हति । अथात्र नित्य-सिद्धानां नित्यं वृन्दावनस्थितिः ॥  
अनुरक्ता इमाः सर्वा वत्सलाः सखिमातरः । रसभेदेन संप्राप्ताः कृष्णस्योत्तमभक्तताम् ॥  
किं पल्लवेन बहुनाह्यपराश्च तदा स्त्रियः । कृष्णेक्षणपथं प्राप्य रत्या तं प्रापुरञ्जसा ॥

एवं स्थिते व्रजदेवीनां गणभेदे सजातीयाऽसजातीयाभिः सह वर्णयन्त्यः परस्परमभिरेभिर इति प्रकृतस्थितिः । वर्णनोप-  
क्रमे प्रायः प्रतिश्लोकमेव वेणुवादनलीला दृश्यत इति प्रकृतिर्वैचित्र्याद् विविधानां वक्तृणामुक्तिर्मन्तव्या । तेनार्थस्यापि वैविध्य-  
मवगन्तव्यमिति, प्रथमश्लोके विविधोऽर्थो बोद्धव्यः । तत्र “सर्वभूतमनोहरम्” इति सर्वेषां चेतनानां भूतानां पृथिव्यादीनामचेतना-  
नामिति द्वन्द्वगर्भो मनोहर-शब्दो विकारकत्वे लाक्षणिकः । तेन सर्वशब्दो वत्सलतापरोऽपि बोद्धव्यः । तेन ‘अभिरेभिरे’ इत्यन्तं  
तत्परं वाक्यं ‘तन्वर्णयितुमारब्धाः’ इत्यारभ्य ‘विश्रितमनसो नृप’ इत्यन्तमनुरक्तपरम्, अतः स्मरवेगेन विक्षिप्तमनसः सत्यो वर्णयितुं  
नाशकन् अयं भावः—अवहित्यादिवैदग्धीपूर्वकं वर्णनं कर्तुं नाशकन्, वस्तुतस्तु वर्णनां चक्रुरेव तेन प्रथमं वात्सल्यरसानुगुणं  
व्याख्यायते ॥ ६ ॥

### श्रीनाथचक्रवर्तिपादविरचिता चेतन्यमतमञ्जूषा

(१-४) बर्हापीडमित्यादि । नटवत् नरवद् द्विभुजं वपुर्यस्य, यद्वा, नटनमानन्दोल्लासो विकारस्तं रातीति नटनरं यद्दृष्ट्वा प्राणि-  
मानमेव नृत्यति, विशेषतो बहिणो मेघभ्रमान्निजवर्ह-स्वीकाराद्वा । नटवर इति पाठं नटभ्योऽपि वरम्, यद्वा, नटवत् वरवत्; वरो  
विवाहः प्रवृत्तः । कर्णयोः कर्णिकारमित्येकमेव कर्णिकारं कदाचिद्दक्षिणे कदाचिद् वामेकर्णे करोतीति विलासविशेष इति केचित् ।  
वृन्दारण्यं प्राविशत् । कोदृशम् ? स्वपद-रमणं स्वपदानां स्वस्थलानां वैकुण्ठादीनामपि रमणं रतिप्रदम् । रन्ध्रानिति पुंस्त्वमार्थम् ।  
अधरसुधयैव पूरयन् न तु मुखमारुतेन यद्यप्येकमेव वेगुरन्ध्रमधुरसुधया पूर्यते, तथाप्यतिशयामृतपूरणेन सर्वाण्येव रन्ध्राण्युच्छालि-  
ततया पूर्यन्ते इति भावः ॥ ५ ॥ इति वेगुरवमिति । एक एव वेगुरवः श्रोतृणामधिकारभेदेनानन्दभेद-वर्धकः, अतएवाह—सर्वभूत-  
मनोहरम्; इति वक्ष्यमाणं वर्णयन्त्योऽभिरेभिरे, परस्परमालिङ्गितवत्यः । सर्वभूतमनोहरं यथास्यात्तथा वर्णयन्ते इति वा । व्रजस्त्रिय  
इति बहुत्वेनैव सर्वलब्धेः पुन सर्वग्रहणं गणसूचनार्थम् । गणश्च तासां बहुधा—तथा हि वत्सला अनुरक्ताश्चेति प्रथमं द्वेधा वत्सलाश्च  
पुनर्द्वेधा, श्रीयशोदासहचर्यः, सखि मातरश्च; अनुरक्ताश्च द्वेधा—ऊढा, अनूढाश्च । ऊढाश्च द्वेधा—वालाः सापत्याश्च द्वेधा पुरवधवः,  
केवलगोपाश्च । ऊढमात्राश्च द्वेधा—श्रुतिरूपाः, केवलाश्च । गोप्यः पुनरिमाः प्रौढा मध्या मुख्याश्चेति त्रिधा । अनुदाश्च द्वेधा—  
सिद्धाः साधिकाश्च । सिद्धाश्च द्वेधा—स्वभावसिद्धास्तत्कालभगवत्प्रसादसिद्धाश्च । साधिकाश्च त्रिधा—उत्तममध्यमकनिष्ठभेदात् ।  
पुनरेताः प्रधानकल्पाः, तत्सहचरीरूपाश्चेति द्वेधा । पुनरेता अवस्थाभेदादष्टधा, पुनरेता धीरादिभेदात् त्रिधा इति बहव एव  
गणाः, बाहुल्यभयान्नोदाह्रियन्ते उक्तान्युदाहरणानि । अतः समानवासनाः समानवासनाभिः सहान्योन्य-परिरम्भणपूर्वकं वर्णन-  
मारब्धवत्य इत्यर्थः । किन्त्वनुरक्तानां सर्वासां मध्ये काश्चित् परस्परावल्लोकादिमात्रयोग्याः, काश्चित् भोग्याश्च, सर्वं रासविलासे  
यत्कीर्णविष्यति ॥ ६ ॥

### श्रीमद्विश्वनाथचक्रवर्तिकृता सारार्थदर्शिनी

तदेव तासां मनोविक्षेपकस्मरवेगजनकं कृष्णचेष्टितं किमित्यपेक्षायां श्रीशुक एव सर्वज्ञत्वाद्वर्णयति—वर्हमापीडः शिरो-  
भूषणं यत्र तथाभूतं नटवरवपुर्विभ्रत् कर्णिकारमेकमेव कर्णयोः कदाचिद्वामे कदाचिद्दक्षिणे इति स्वस्य यौवनमत्ततामभिव्यञ्जयितुं  
विभ्रदिति तु कृष्णचेष्टितं तासामतिशयेन स्मरवेगजनकं भवति वैजयन्तीं पञ्चवर्णपुष्पाग्रयितां वेणुवादनमुत्प्रेक्षते—रन्ध्रानिति ।  
तेन स्ववेणुं स्वाधरसुधयैव निश्छिद्रीकरोमीति कृष्णस्येच्छा अधरसुधा तु वेणुं निष्प्राणमपि स्वस्पर्शेन चेतयित्वा सप्राणीकृत्य  
तेन त्रिजगदप्युन्माद्य पश्चात्तं कठोरमचेतनस्वभावमनधिकारिणं ज्ञात्वा तदीयछिद्रेभ्यो निःसृत्य व्रजवालानां कर्णद्वारेण तन्मनःप्रविश्य



स्वं सफलीकृत्य तत्रैव स्वसर्वविक्रमान् दर्शयामासेति द्योतितं स्वपदयोरासलास्यकूर्दनादिभीरमणं यत्र तदिति ब्रजार्द्रादिष्टयं प्राविशदित्युक्तपोषन्यायेनैव न पुनरुक्तिः ॥ ५ ॥ ततश्च कतिचित्क्षणानन्तरं कृष्णचेष्टितस्मरणोत्थस्मरवेगवैयर्थ्यस्योपशमे वृत्ते सति वेणुगीतं वर्णयितुं सम्यगशक्यत्वात् इतीति । समाप्त्यर्थकं स्मरवेगविक्षेपे समाप्ते सतीत्यर्थः । “इति हेतुप्रकरणप्रकारादि-समाप्तिषु” इत्यमरः । सर्वभूतमनोहरं नतु रासारम्भसमयगतमिव गोपिमात्रमनोहरं वर्णयन्त्योऽभिरेभिरे सखि ! त्वं मननः प्रविश्यैवं ब्रूषे यतोऽहमप्येवं विवक्ष्ये इति प्रत्येकमनुभवसाम्योपलब्ध्या परस्परालिङ्गनं तासाम् ॥ ६ ॥

### श्रीमच्छुकदेवकृतः सिद्धान्तप्रदीपः

तासां यच्चेष्टितस्मरणमात्रेणैव मनःक्षोभो जातस्तत्कृष्णचेष्टितं वर्णयति - बर्हापीडमिति । गोपवृन्दैर्गीतकीर्तिः नटस्येव संयतं वरं वपुर्यस्य सः । यद्वा, नटस्य नृत्यप्रियस्य श्रीशिवस्य यद्वरमुपास्यं तद्वपुर्यस्य सः श्रीकृष्णः बर्हापीडं बर्हमयमापीडं शिरोभूषणं विभ्रत् कर्णिकारादिकं च विभ्रत् अधरसुधया वेणोरन्ध्रान्पूरयन्वेणुं वादयन् स्वपदैर्विन्यस्तैः रमणं प्राविशत् ॥ ५ ॥ तदनन्तरं पुनर्लब्धधैर्याः स्वस्वसखिभ्यः अन्ववर्णयन्तित्याह इतीति । वक्ष्यमाणेन प्रकारेण वेणुरवं वेणुगीतं वर्णयन्त्यः अभिरेभिरे परिरब्धवन्त्यः मनसि स्फुरन्तं श्रीकृष्णमिति शेषः ॥ ६ ॥

### श्रीरामकृष्णकृता प्रेममञ्जरी

#### श्रीराधावल्लभो जयति

बर्हापीडमिति । अथ तद्भावावेशेन मुनीन्द्रः स्वयमेव तद्विवृणोति-बर्हेति युग्मकेन । हे सखि ! वृन्दावनं प्राविशत् भावविवशत्वात्कृतृपदानुपादानम् सखीति राजानं प्रति वा तद्भावावेशादेवात्मनि गोपीभावाच्च अभिनिवेशाच्च किङ्कुर्वद्बर्हापीडं विभ्रत् कृष्णस्यापि तदेतद्भावावेशेनैव चेष्टितं यथा स्थानमूह्यम् तदुक्तं कृष्णयामले “राधाप्रियमयूरस्य पत्रं राधेक्षणप्रभम् विभ्रति शिरसा कृष्णस्तस्याश्चानिभं यतः” इति श्रीराधिकाया ईक्षणं मम शिरोभूषणं स्यादिति भावनया नष्टोपि सामाजिकरञ्जनार्थं तत्तद्वेषं दद्याति तद्वदयमपि स्वेषां विनोदायेति भावः । कर्णिकारं पीतवर्णमुत्पलाकारं पुष्पम् । “कर्णिकारस्तु लकुचे पीतवर्णे तथासुजे” इति हेमः । तदिदं यत्र यत्र सूर्यो भ्रमति तत्र तत्र तत्सम्मुखं भवति मित्राशक्तत्वात्तथा साऽपि मय्यनुरक्ता स्यादिति भावनया पञ्चवर्णपुष्पग्रथितमालां वैजयन्तीम् “तुलसीकुन्दमन्दारपारिजातसरोरुहैः । पञ्चभिः पुष्पैरेतैर्वनमालाप्रकीर्तिता” ॥ अधरसुधया पूरयन् तस्या माधुर्यस्यापरिमितत्वमुक्तम् । यद्वा, अधरा नीचीना सुधा यस्याः सति परमालौकिकत्वेनाऽसाधारणत्वं पूरयन्निर्वादायार्थम् इदं चातिमधुरस्वरोद्गारादनुमितं सचायं वेणुरपि वाद्यविशेषरूपेण वंशीप्रियसखीति ब्रह्मसंहितोक्तेन नित्यसहचरीरूपेण चानवरतं प्रेमपरतन्त्रस्तमेवानुसरतीति तथा सति तद्वन्ध्याणां मधुरसुधया पूरणमपि भाववशेनैवेति वृन्देति वृन्दाब्जा निजसखी स्वयं प्रियतमा वा तस्या अरण्यं स्वेः असाधारणैर्ध्वजादिचिह्नितः रमणं रतिजनकं यद्वा स्वैरसाधारणैर्निकुञ्जप्रदेशैरमणं रतिप्रदम् यद्वा स्वस्याः आत्मभूतायास्तस्याः पदैः क्रीडाविशेषमूचकैः स्थानैरमणमुद्दीपकम् कथम्भूतः ? गोपवृन्दैर्गीता कीर्तिर्विविक्तसौन्दर्यवैदग्ध्यदिरूपा यस्य सः गोपेति तदभिप्रायानभिज्ञत्वम् अभिज्ञत्वेप्यतिगोपकत्वं चाभिप्रेतमिति ॥ ५ ॥ इतीति । उत्तप्रकारेण सर्वाः कान्तभावास्तस्यभावाश्च आद्याः परकीयाभिमानिन्यः स्वकीयाभिमानिन्यश्चेति द्विविधाः तत्राप्याद्याः प्रीडाः पराश्र दुर्गाः व्रतपराः धन्या याः कन्याः सर्वा ब्रजत्रियः वेणुरवं श्रुत्वा तमेव वर्णयन्त्यः भावलब्धं सर्वभूतमनोहरं तद्वादकमेवाभिरेभिरे, यद्वा, भावसमाहितः परस्परं तमेव मत्वा परिरब्धवन्त्यः भावाक्रान्तत्वादेवात्र कर्मपदानुपादानं यद्वा वेणुरवस्यैव विशेषणं सर्वत्र निजप्रियतमा स्फुरणात् तावन्मात्रेणैव सर्वासां तासां मनोहरणमिति ताभ्योपि निजभावगोपनमभिप्रेतं वर्णनमात्रेणैवामितो रतिप्रापुरित्यर्थः । आनन्दमूर्तेर्गुणा अप्यानन्दरूपा इति तत्स्वाभाव्यादभेदस्फूर्तेरिति ज्ञेयम् ॥ ६ ॥

### श्रीमत्कृष्णदासकृता श्रीगणदीपिका

रन्ध्रान्वेणोरिति पुंस्त्वनिर्द्देशात् पुंस्त्वक्तेरप्यधरसुधापूरणादिनाचिन्त्यं वंशीप्रेमसखी तथेति ब्रह्मसंहितोक्तेर्नित्यसहचारिणीयमात्मनो गोपनायेवात्मानं पुंस्त्वेन ख्यापयति तेन च तस्या अधरपूरणं प्रियतमाभावनया अविच्छेदमेवेतिज्ञेयम् अत्राख्यायिका कृष्णयामले कदाचिच्छ्रीराधिकागुणनामगानव्यग्रस्य स्वयं भगवतो वदनारविन्दाद्भारती देवी समुद्भूता कन्दर्पकोटिलावण्यं तमेवावलोकय रन्तुं मनश्चक्रे ततश्च मम देहात्समुत्पन्ना मामेव कामितवतीति तेनानादृता जडतामवाप्ता श्रीवृन्दावनपृणराजाख्यवंशरूपतामवाप तथा तद्वन्ध्याणामधरसुधया पूरणं भावावेशेनैवेति सर्वमनवद्यमित्यर्थः । तथा हि श्रीराधानामगानकव्यप्रगोविन्दवक्त्रतः सरस्वता समुद्भूता पुनः सा वंशिकामतेति संक्षेपः ॥ ५-७ ॥

### श्रीबलदेवविद्याभूषणकृता वैष्णवानन्दनी

ननु किं तत् कृष्णचेष्टितं येन तासां मनोविक्षेपकः स्मरवेग इत्यपेक्षायामाह—बर्हेति । कृष्णो गोपवृन्दैः सह वृन्दारण्यं प्राविशदित्यन्वयः । कीदृशः बर्हमापीडः शिशोभूषणं यत्र तादृशं नटवरवपुर्विभ्रत् कर्णिकारमेकमेव कर्णयोः कदाचिद् वामे कदाचिद्



दक्षिणे च विभ्रदिति तारुण्यमत्तता सूच्यते कनक कपिशं स्वर्णगौरवाससो वैजयन्तीं पञ्चवर्णैः कुसुमैर्ग्रथितां मालाञ्च विभ्रत् शश्व-  
च्छोभाविभवेन पुष्पन्नित्यर्थः । वधरसुधया तारमन्द्रकलध्वनिरूपया निःसरन्मोहनमन्त्राक्षरया विविधरागतालानामूर्च्छनानिभूतया  
अधरपुटनिर्गतया स्वरसम्पदा वेणोरन्ध्रान् पूरयन्निति सा तदधरसुधा वेणुमापूर्य तद्वन्धोर्निर्गम्य ब्रजाङ्गनानां करैस्तन्मनांसि  
प्रविश्य येष्वेव स्वविक्रमान् प्रदर्शयामासेति भावः । वृन्दारण्यं कीदृक् स्वपदयो रमणं मृदुलधूलौ पुष्पपरागादिमयत्वेन रासलास्यादिना  
वा रतिकरमिति ब्रजाद्वैशिष्ट्यं सुरैर्गीतकीर्तिः प्राविशदिति पुनरुक्तिस्तपोषण्यायात् ॥ ५ ॥ इतीति समाप्त्यर्थकं कतिभिश्चत् क्षणैः  
कृष्णचेष्टित स्मरणहेतुकेस्मरवेगे निवृत्ते सतीत्यर्थः वेणुगीतं वर्णयन्त्यः सर्वा अभिरेभिरे स्व स्व मनोगतं कर्णेषु वदन्त्यः परस्परमालि-  
लिङ्गुः कृष्णं वा मनसेत्यर्थः । तत् कीदृशमित्याह-सर्वंभूतेति । न तु रासारम्भसमयगतमिव प्रेयसीमात्रचित्तचोरमित्यर्थः ॥ ६ ॥

### श्रीसत्यधर्मकृता श्रीभागवतटिप्पणी

बर्हमेवापीडं शेखरोत्तमं यस्य तत् नटवरस्य वपुः कर्णयोः कर्णिकारं कल्हारं कनककपिशं वासो वैजन्तीं मालां च विभ्रद्व गो  
रन्ध्रान्ध्राणि छिद्राणि सन्ति येषु ते प्रदेशा रन्ध्रास्ताः । रन्ध्रं श्वभ्रं वपा सुषिरित्यमरः । अधरसुधया पूरयन्नोपवृन्दैः सह । वृद्धो  
यूनेत्यादिवत् । गीतकीर्तिर्देवादिभिः स्वपदरमणं स्वपदैस्तदङ्कुरै रमयति जनानिति तत् वृन्दारण्यं वृन्दावनं गोपवृन्दैर्गीतकीर्तिरिति  
वा प्राविशत् । स्वामिन्पुरतः पङ्कादिकं जागृहीति गीता कीर्तिः पङ्कादियस्य स इति वा । कीर्तिः प्रसादयशसोविस्तारे कदमेऽपि  
चेति विश्वः ॥ ५ ॥ बर्हमयूरगसङ्घिरापिच्छा वेष्टनं यस्य सः । पिच्छा तु शालमले वेष्टे मण्डे चेति विश्वः । तेषां पङ्क्तिर्वा समूहो वा  
वा यस्य पङ्क्तौ । छटापूगेत्यादि । एव वनचरवपुर्गोपालकलेवरः । आन्तरङ्गिको भावस्तु नारायणतनुरिति । कर्णिकारो द्रुमोत्पलं  
सोऽस्यास्तीत्यर्थ आद्यच् । कर्णिकारस्तु शम्याके कर्णिकारे द्रुमोत्पल इति विश्वः । तत्स्यलमाह ॥ कर्णयोरिति । अलुक्त्वेनैकपदं वा  
सव्ये दक्षिणे वाही निहितं वदनं यस्य येन वा स अन्यत्रान्यस्मिन्त्वामे सज्जं सम्बद्धं वेणुं स्वयं रणयन् भ्रूविन्यासश्चाङ्गुल्यश्च  
भ्रूविन्यास-सहिताश्च ता अङ्गुल्यश्च ताभ्यो भौर्यथा भवति तथा गान्धर्वं ब्रह्म भरतशाल्यं गोपवृन्दानोपानां वृन्दं येषु ताञ्जनात् ।  
अथ वृन्दं निकुरम्बं कदम्बकमित्यमरः । गापयन् भ्रूविक्षेपाङ्गुलिसूचनभीत्या गोपा अस्वरतालव्यत्यासं गायन्तीति भावः । द्विकर्म-  
कोऽयं धातुः । भूतग्रामं जनसङ्घं तर्हि तदा रमयन्वृन्दारण्यं प्राविशदित्यन्वयः । अङ्गुलिभी रणयन्नित्यत्र रोरि ढलोप इति दीर्घा-  
भावश्छान्दस इति वा । गान्धर्वं ब्रह्म भ्रूविन्याङ्गुलिभिः अणयन्नुत्तानानुत्तानस्वरान्गमयन्नापयन्निति यावदिति वा । अणतीत्यण  
पचाद्यजन्तः । अणं कारयतीत्यणयन् । प्रातिपदिकाद्वात्वर्थ इति णिच् इष्टवद्भावश्च टिस्थानिवह्मवातोपधावृद्धिः । गैशब्दे अस्मदादेच  
इत्यात्वेति होति पुगागमे गायन्निति भवति शतरीति मन्तव्यम् । ये भीतवद्विद्यमाना भिन्नं गानं कुर्वन्ति ते तात्रेयन्गापय-  
न्नित्युच्यते ॥ ६ ॥

### श्रीसुबोधिनी

ताभिर्वर्णयितुमशक्यं स्वयं वर्णयति तथात्वज्ञापनाय बर्हापीडमिति, वाक्यार्थोत्र वर्णनीयो न तु रूपमात्रं, तथा सति  
ह्यं वेणुनादः क्रीडा चेतित्रयं वर्णितं स्यादन्योन्यसम्बन्धे प्रकारविशेषश्च, एतादृशं वपुर्विभ्रद्व वेणो रन्ध्रान् पूरयन् वृन्दारण्यं  
प्राविशदितिसम्बन्धः, स्वरूपगुणलोला उक्ताः क्रमेणैव, बर्हो मयूरपिच्छं स एवापीडः शिरोभूषणं यस्य वपुषः, नृत्यन्मयूरानु-  
करणञ्चेत्तत्, स चोदबुद्ध रस एव तथेति भगवतोप्युदबुद्धरसात्मकत्वं सूचितं भवत्यनेन, अतो युक्तैवाशक्तिरिति भावः, नटवद्  
वरवच्च वपुः, रसो हि द्विविधो 'धर्मसहितः केवलश्च, केवलो नाट्ये प्रसिद्धो धर्मसहितः सम्भोगे, भगवतो वपुर्भयविध-  
मप्यत उक्तं नटवद् वरवदिति, वरः प्रत्यग्रभोक्ता, भगवांस्तु हृदयेपि वर्तते तावतापि ज्ञानिनामिव न तासां सुखमिति ज्ञापयितुं  
वपुषो भरणं निरूप्यते, न तु स एव तथा, कर्णयोः कर्णिकारकुसुमं यस्य, अलुक्सप्तमी, विभ्रदिति वा सम्बन्धः, कर्णिकारस्तु  
शृङ्गारोद्बोधकः शृङ्गारस्तु संयोगविप्रयोगभेदेन द्विविधः, श्रोत्रे तदुभयप्रतिपादके, तयोः कर्णिकारसम्बन्धेन पूर्वं निरूपितो  
रस उच्छलितो भवति, तादृशस्तु रसो गुप्त एव रसत्वमापद्यत इति पीताम्बरं वर्णयति कनककपिशं वासो विभ्रदिति,  
उदबुद्धे रसे गोपिका वासो न गणयेयुरिति व्यामोहककनकतुल्यता निरूपिता, कनकवत् कपिशं पीतमिति, माया हि सा, अतो  
यत्र वसनाकृतिरपि न सम्यगवलोकिता तत्र तेन वसनेनाच्छन्नं रसं कथमुदघाटयेयुः ? ततोप्याच्छादिकामाह कीर्तिमयी वनमालां  
वैजयन्तीञ्च मालां विभ्रदिति, वै निश्चयेन सर्वजयप्रकाशिका वैजयन्ती, एवं रसद्वयं तदुद्बोध आच्छादकं विक्षेपकं च रूपे  
निरूपितं, नामलीलारूपं वेणुनादं निरूपयति रन्ध्रान् वेणोरिति, रन्ध्रा वेणोः सप्त, सुधा त्रिविधा, देवभोग्या भगवद्भोग्या  
सर्वाभोग्या च, तत्र हेतुर्लोभात्मकेधरे स्थापिता, तस्याः साक्षादनुभवो नोच्छिष्टेन सम्भवति, अतः श्रोत्रपेयैव सा, सा हि सर्वेषां  
भगवदीयत्वं सम्पादयति, आनन्द एव सा प्रकटा द्रवीभूता, ब्रह्मानन्वाद्यप्यधिका, आनन्दसारभूता, सा न कथञ्चित्  
साधनतामापद्यते स्वतः, अतो नादब्रह्मणि तां योजयितुं नादोत्पत्तिस्थाने वेणो तत्रापि तद्वन्धेवभूतत्वात् पूरिता, न हि सा  
साक्षाद् वेणुमपि स्पृशति, वेणोरित्यसमासाद् वेणुमध्येपि सा न, अतो यदा नादस्तद्वद्वारा गच्छति तदा तेन सम्बद्धा गच्छति, ततः  
कर्णद्वारा हृदये प्रविष्टा वर्णनायां मुखे समागच्छन्ती मुखमपि स्वभोगयोग्यं करोति यावच्च रसपूरेण सोप्यंशो नान्तः प्रविशति  
तावदपि साक्षात् तद्भोगयोग्यता न भवति, एतदर्थमेव वर्णनं, तद्रसप्रवेशे निरोधः सिद्धः, अतः स्वल्पतरो गोपेषु भोग्यगोपीव्यति-



रिक्तसु सर्वेषु च, अत एव निरोधो भवत्यनन्तरं निरूपितः, सृष्ट्युत्पन्नानां भोग एतत्पर्यवसायी, ततो विमोचनं स्वाश्रयप्राप्तं च प्रत्यापत्तिः, अन्यथा सृष्टिर्वर्था स्यात्, अयं पुनर्ब्रह्मानन्दभावे जाते तत्राप्याधिदैविकरूपे सम्पन्ने लक्ष्म्या इव मुख्यो रसभोगः सम्भवति तदंशानाञ्च क्रमेण, अतो निरोधो महाफलः, अतोत्र स्त्रियाः प्रकरणान्ते निरूप्यन्ते, भगवद्भोगानन्तरमेव भगवान् भोग्यो भवति, अतोत्र शुकोपि मुख्यतया स्त्रिय एव वर्णयति, अग्निकुमारानामप्यत एव स्त्रीत्वं, न हि पुरुषोऽन्योपभोग्यो भवति स्वोपभोग्यो वा, परं ज्ञात्वा पाने महान् रस इति भगवतोऽग्रे ज्ञानोपदेशनिर्वन्धः, मुख्यप्रापणार्थं वा, दुःखदूरीकरणार्थं च, अत्र एवायं आधिदैविकीं स्त्रियं प्रार्थयिष्यन्ति, अतो रूपेण वशीकृत्याधरामृतं पाययन् स्वच्छन्दतां सम्पादयति, स्वच्छन्दतामाह गोपवृन्दैरिति, वृन्दायाः स्त्रिया अरण्यं प्राविशत्, सर्वं कार्यं कृत्वा स्वच्छन्दतां सम्पादितवान्, ननु जगति भक्तिं स्थापितेति कथं कृतकार्यता? तत्राह स्वपदरमणमिति, स्वपदानां स्वचरणानां रमणं यत्र, धर्मस्थापनमाह गोपवृन्दैः सहेति, अवशिष्टसर्व-पुरुषार्थस्थापनार्थमाह गीतकीर्तिरिति, गीता कीर्तिस्येति, स्त्रीभावो गूढः पुष्टिमागं तत्त्वमिति कृष्णपदार्थः क्वचिद् विवृतः ॥ ५ ॥ अतः सर्वमेवोपसर्जनीभूतं वेणुनाद एव मुख्य इति तमेव वर्णयितुमारेभिरे गोप्य इत्याहेति वेणुरवमिति, इतिहेतोर्वेणुरवमेव वर्णयितुं वेणुरवमाकर्ष्य वर्णयितुमारेभिर इतिसम्बन्धः, तत्र प्रथमश्रवणे वर्णनार्थं श्रवणे च सादरं श्रवणं भवति, अमुना प्रकारेणोद्गतं वेणुरवं न तु केवलं; राजन्नितिसम्बोधनं तद्वसानभिज्ञत्वज्ञापनाय, अनेनापि स्पष्टोऽर्थो नोक्त इति ज्ञापितं, तर्हि तत्र कथं प्रवृत्तिरित्याशङ्क्य प्रमेयबलादेव भविष्यतीत्यभिप्रायेणाह सर्वभूतमनोहरमिति, सर्वभूतानां मनोहरं स्वत एव मनोवशीकरणसमर्थं, अतः सम्यक् श्रुत्वाभिरेभिरे, वजस्त्रिय इति कार्यान्तराभावः सूचितः, न हि वजस्त्रीणां पुरुषेषु वनं गतेषु सन्ध्यापर्यन्तमागमनसम्भावनारहितेषु प्रातरेव निवृत्तावश्यकेषु किञ्चित् कार्यमस्ति, अतः सर्वा एव वर्णयन्त्यः पौर्वापर्येणाभितो रेमिरे, दुःखात्मकं प्रपञ्चं विस्मृत्य परमानन्दविलासं कृतवत्यः, पूर्वं प्रथमश्रवणमात्रेण कामोद्दीपने चित्तविक्षेपाद-शक्तिरुक्ता, तत उक्तसुधायामन्तःपूर्णायामत्याधिक्येन परितो गलनरूपं वर्णनमिति पश्चात् तदुक्तम् ॥ ६ ॥

वर्हापीडेत्यत्र-नन्वयं श्लोकः पूर्वोत्तरश्लोकानन्वितः, तथा हि पूर्वं वर्णयितुं नाशकन्नित्युक्त्वा वृन्दारण्यं प्राविशदित्युक्तेन चेतिवेणुरवं श्रुत्वा वर्णयन्त्योभिरेभिर इत्युच्यते, एवं सति स्पष्टेवासङ्गतिर्वा मध्यस्थस्यास्य श्लोकेति चेदत्रेदं प्रतिपाति, आद्यं प्रवे-मात्रमुक्तं न तु विशेषतः कर्मोक्तं, द्वितीये च पूर्वं वेणु चुकूजेत्युक्तं, ततस्तत्कूजितमाश्रुत्येत्युक्तं, तेन कूजनस्वभावादेव भावोद्दीपनं प्राप्तं, पश्चादग्रिमकार्यार्थं लीलाविशिष्टं स्वरूपं वेणुद्वारा प्रियेण गीतमाश्रुत्येत्युक्तं, एवं सत्याश्रुत्येयावृत्तिज्ञेया, गीतं हि स्पष्टार्थकं रसनिरूपकं च भवति, तच्छ्रवणेन लीलाविशिष्टस्वरूपानुभवो हृद्यभूदत एव कृष्णचेष्टितं स्मरन्त्य इत्युक्तं, तदा तस्यानुभवात्, ततस्तद्विना स्यानुभवस्तद्भावस्वभावादेव तदेवान्ववर्णयन्नित्युक्तं, एतद्वर्णनं तदा स्याद यदि गुणलीलाविशिष्टं स्वरूपं सर्वशिनानुभूतं स्यात्, प्रकृते च स्मरोदयन्व गीतं प्रियेण कृतमिति न सर्वात्मना तदनुभवतोऽशक्तिरभूत्, एव सति चिकीर्षितकार्यासम्पत्ति दृष्ट्वा पूर्वं तादृशं नादं प्रकटितवान् यच्छ्रवणेन गुणलीला-विशिष्टमुद्बुद्धरसात्मकं स्वरूपं सर्वेन्द्रियप्राणान्तःकरणजीवेषु पूर्णमाविरभूत् तदा तद्वर्णनमभूदभितो रमणमपि, एवं सति पूर्वं वर्णनाशक्तिमुक्तं तच्छक्तिहेतुं चैकेन श्लोकेनोक्त्वा शुका आहुरितिवेणुरवमिति, एवमभूत् पूर्वोक्तश्लोकोक्तरूपं न तु पूर्ववत् केवलं वेणुरवमित्यर्थः, एवं सति तद् वजस्त्रिय आश्रुत्य तद् वर्णयितुं नाशकन्ननेवभ्रूपत्वात् तस्य, इति वेणुरवं वर्हापीडेत श्लोकोक्तं वेणुरवमित्यर्थः, श्रुत्वा वर्णयन्त्यो-भिरेभिरे इति श्लोकसङ्गतिनिःप्रत्यूहा सिद्धा, तारतम्येन रसानां क्रमेणाविभवि महान् रसानां क्रमेणाविभवि महान् रस इत्येवङ्कारणं, दुःखं चेतस्य रजस्य ज्ञापितं, परमकाष्ठापन्नस्वतन्त्रमहाफलदित्येव कृतवान् प्रमुरिति ज्ञेयं, अन्यथा शक्रशर्वादीनामज्ञानेप्युपेक्षावदत्रापि तथा भवेत्, कन्द-व्याख्याने स्फुटीभविव्यति ।

भावोद्दीपकत्वमात्रत्वं कूजनधर्म इति तत्कार्यं सम्पन्ने तद्वर्णने जायमाने स्मरवेगजश्चित्तविक्षेपः प्रतिबन्धक उक्तः कृष्णचेष्टित-स्मरणं चाशक्ती स्मरवेगे च हेतुस्तत्तत्तद्व्यप्यावश्यकत्वात् सार्वदिकत्वाच्च वर्णनं न स्यादेवेति शङ्कामपनुदन्नग्रे वर्णनायामुपपत्तिमाहैकेन वर्हापीड-मित्यनेन, अत्रेवं ज्ञेयं, सामोपनिषत्सु 'स्मरो वा आकाशाद् भूयस्तस्माद् यद्यपि बहव आसीरन् न स्मरन्तो नैव कश्चन शृणुयुनं मन्वीरन् न विज्ञा-नीरन् यदा वाव ते स्मरेयुरथ शृणुयु' रित्यादिना स्मरणस्यैव स्मरशब्दवाच्यत्वमुच्यते स्मरणं स्मर इति व्युत्पत्तेः, प्रकृते स्वामिनीनां मुखारविन्देषु स्वाधरसुधासम्बन्धः प्रमुणाग्रिमप्रयोजनार्थमवश्यं कारणीयः, स च वर्णनेनैव भवति, तच्च न सुधारसवलितनादान्तःप्रवेशं विना भवितुमर्हति, तत्प्रवेशेपि पूर्ववत् कृष्णचेष्टितस्मृती न तत् सम्भवति, अत एव नदीवेगस्येवान्याप्रतिबन्धत्वं स्मरणस्य ज्ञापयितुं स्वरवेगेनेत्युक्तं, बन्ध-न वदेत्, कृष्णचेष्टितं स्मरन्त्यो नाशकन्नेतावतैव चारिताभ्याम्, अतो नादप्राधान्येनैव नादस्मरणं तद्वेतुत्वेनैव च प्रमुस्मरणं न तु प्राधान्येन चेत् तदा सर्वं सम्पद्यत इति स्वयं विचार्य पूर्वमतयाकृत्वापि तदशक्ति दृष्टोक्तकार्यार्थमुद्बुद्धपूर्णशृङ्गाररसात्मकमुद्बोधकाच्छादकविक्षेपकशक्तिमत्त्वेना-खिलाङ्गयुक्तमपि स्वरूपं नादेनुभूयमान एवानुभूतं भवति न तु पृथगित्येवमभूतं नादं सम्पाद्य शुद्धपुष्टिस्थानं प्राविशत् पुष्टिमागं ज्ञीकारं प्रकटी-कृतवान्, तथा सति ह्येतासां साक्षाद्भोगः सम्भवति, अन्यथेतावत्करणं निःप्रयोजकं स्यात्, यथा वृन्दाङ्गीकारेण दुष्टनिवारणं कृतवानेवमेतदङ्गी-कारेणापि कीर्तिद्वारा विश्वस्य सर्वस्यैव दोषं दूरीकरिष्यतीति निर्दोषत्वमप्यस्या लीलायाः व्यापयितुमन्ते विशेषणं, एवं सति निःप्रत्यूहं खवर्णनम-भूत्, अतो वर्णनाशक्तिमुक्तत्वा तत्साधनं मध्ये निरूप्यास्याग्रे तदुक्तं, एतेन वेणुरवस्वरूपमेव वर्णितं भवति, अत एवेतिवेणुरवमित्येवायं उक्तं, तेन पूर्वस्माद् विलक्षणत्वं नादस्य ज्ञापितं भवति ।



( १ ) श्रीप्रभुचरणविरचिता श्रीटिप्पणी

वैजयन्तो च मालामित्यस्याभासे, ततोप्याच्छादिकामिति । विक्षेपस्यापि वस्तुयाथात्म्यज्ञानाच्छादकत्वमस्तीत्याशये-  
नेदमुक्तम्, अन्यथाग्रे विक्षेपकं च रूपे निरूपितमिति न वदेयुः । रन्ध्रान्वेणोरित्यत्र गूढाभिसन्धिना हेत्वन्तरमप्याहुर्वाचचेति ।  
नादो हि रसात्मको धारावत्कर्णद्वारा हृदि प्रविष्टः स एव भगवदीयसर्वेन्द्रियविषयकविविधरसभावेर्निर्झरैः पाथःप्रवाह इव पुष्टो  
रसपूरूपो जातो, येन समानशीलव्यसनानां परस्परं तद्वर्णनरूपो वहिः प्रकटोभूत् । स च सार्वत्रिक इति तत्र हृदयस्थितो धररसो  
मुखाधररसस्यांश एवेति । स सर्वासां हृदि स्थितः पर्यायेण सर्वासां हृदि प्रविष्टः । तदानिर्वचनीयोत्कटभावोदयेन साक्षात्तदनुभव-  
योग्यता भवतीत्यर्थः । एवं सति यावदुत्तरीत्या सोंशो नान्तःप्रविशति तावदपि साक्षात्तद्भोगयोग्यता न भवतीति शेषग्रन्थो ज्ञेयः ।  
एतदर्थमेवेति । रसपूरेण तदंशप्रवेशार्थमेवेत्यर्थः । अत्रैवाग्रे अत एवेति । यतो विहितभक्तिमतामप्ययं रसः फलत्वेन प्रार्थनीय एव  
तिष्ठति, न तु तत्प्राप्त्यैवायं प्राप्नो भवत्यतो वंशद्वयसम्बन्धिभक्तिरूपणानन्तरं निरोधो निरूपित इत्यर्थः । एतस्यैव तात्पर्यान्तर-  
मप्याहुः सृष्ट्युत्पन्नानामिति भक्तानामिति शेषः । भोगो भक्तिरसभोग इत्यर्थः । एतत्पर्यवसायीति । एतदप्राप्तौ तेषामपि सृष्टा-  
वृत्तित्यर्थेत्यर्थः । एतेनान्येषां कैमुतिकन्यायेनैव जन्मवेत्यर्थं ज्ञापितं भवति । 'नैष्कर्म्यमप्यच्युतभावे'त्यादिवाक्यैः । तद्युक्तं फलस्य  
सिद्धत्वादग्रिमलोलादयं व्यर्थमित्याशङ्क्य तत्तात्पर्यमाहुः ततो विमोचनमित्यादि । ये मुक्ताः स्वान्तःस्थिता एव जीवा लीलायं  
सृष्टास्तेषां परमानुग्रहतो नित्यलीलामध्यपातिभक्तैः सहैतद्रसानुभवं कारयित्वा पुनः पूर्वभावं सम्पादयतीति स्कन्धद्वयेन निरूप्यत  
इत्यर्थः । पुन पूर्वभावसम्पत्तेरेव प्रत्यापत्तिपदार्थत्वात् । लोक एतद्रसप्रकटनस्य तात्पर्यवदन्तः आवश्यकतां चाहुः अन्यथेति । अस्यैव  
परमपुरुषार्थत्वेन सृष्टिमध्ये यत्र कुत्रापि प्रकटनेनैव सृष्टेः सार्थकत्वम् । अन्यथा प्राणसम्बन्धरहितदेहसृष्टिवत्सा व्यर्था स्यादित्यर्थः ।  
तदंशानामिति । महिष्यादीनामित्यर्थः । मुख्यप्रापणार्थं वेति, मुख्यं पुरुषोत्तमः । एतासां च स एवापेक्षित इति तस्यात्मत्वेन  
कथने स एव प्रापितो भवतीति तथा ।

( ३ ) श्रीमद्वल्लभमहाराजकृतः श्रीसुबोधिनीलेखः

वर्हापीडमित्यत्र पूर्वोत्तरेति पूर्वश्लोकार्थे वर्णनाशक्तावुत्तरश्लोकार्थे वर्णने वा वृन्दारण्यप्रवेशस्य हेतुत्वं नास्त्यतो  
मध्येयं श्लोकोनन्वित इत्यर्थः, कर्मोक्तमिति प्रवेशानन्तरं भगवता कृतं कर्म किञ्चिनोक्तमित्यर्थः, चुकूजेति पूर्वमुक्तं न तु जगा-  
वित्यतो 'वेणुगीतमाश्रुत्येतिकथनमनुपपन्नमित्याशङ्क्यावृत्तिः कृतेति ज्ञेयम्, 'तत्कूजितमाश्रुत्येत्यनेन पूर्वोक्तकूजितानुवादः, तद-  
नन्तरं 'वेणुगीतमाश्रुत्येत्यनेन द्वितीया गानक्रियाक्षिप्यते, तथा च तत्कूजितमाश्रुत्य ततो वेणुगीतमाश्रुत्येत्यन्वयः, स्मरोदयमिति  
उभयोर्विशेषणम्, तत्पदवाच्यकूजितस्य वेणुगीतस्य च पूर्वत्र स्मरोदयः प्रासङ्गिको द्वितीय उद्देश्य इतिविभागः, कूजितगीतयोर्भेदं  
विवृण्वन्ति गीतं हीति, स्मरन्त्य इति कञ्चित्कालमाविर्भूय तिरोहितोऽस्तः स्मरणमित्यर्थः, स्वरूपानुभव इति शब्द इतिशेषः,  
तदनन्तरं तस्य स्मरणमित्यर्थः, तत इति लोलाविशिष्टस्वरूपानुभवान्तरमित्यर्थः, तद्विनेति तादृशस्वरूपं विनेत्यर्थः, स्मरोदय-  
मेवेति स्मरणसिद्धयर्थं शब्द एवानुभवः कारितो न त्वनुभावेन तात्पर्यमित्यर्थः, सर्वात्मनेति सर्वांशशेनेत्यर्थः, सर्वेन्द्रियेति आन्तर-  
रमणे इन्द्रियादिष्वेवाविर्भावो न तु देहे इतिभावः, पूर्वं हृद्येवाविर्भाव उक्तः अधुना इन्द्रियादिष्वपीतिविशेषः, पूर्ववत् केवलमिति  
पूर्वत्र श्रवणं स्वस्यैव तेन हृदि स्वरूपानुभवः, अधुना त्वर्थविशिष्टस्य श्रवणं तेन श्रोत्रेन्द्रियेपि तदाविर्भावः, तथा च गीतं हि  
स्पष्टार्थकं इत्यत्र स्पष्टार्थो यस्मादिति पञ्चमीबहुव्रीहिर्ज्ञेयः, वर्णयितुमशक्यमिति इन्द्रियादिषु पूर्णाविर्भावं विनेतिशेषः, तथात्व-  
ज्ञापनायेति तादृशस्वरूपे वर्णनाशक्तेरुचितत्वज्ञापनायेत्यर्थः, शुकस्य त्वेतल्लीलास्यत्वाभावात् वर्णनं सम्भवत्येव, भावोद्दीपक-  
त्वेति स्मरोदयपदस्यार्थेनानूदितः, मात्रपदेन 'वर्हापीडे'तिश्लोकोक्त इन्द्रियादिषु स्वरूपाविर्भावो व्यावर्तितः, कूजनपदेनात्र  
गीतमपि ज्ञेयम्, तस्यापि स्मरोदयत्वोक्तेः, स्मरवेगज इति स्मरकृतचित्तचाञ्चल्यजनितचित्तविक्षेप इत्यर्थः, स्मरवेगे चेति स्मर-  
कृतचित्तचाञ्चल्य इत्यर्थः, व्याख्याने अग्रिमेति मुखेषु भगवद्भोग्यसुधाभोगयोग्यतासिद्धयर्थमित्यर्थः, नादेनुभूयमान इति इदं  
'विभ्रद्वेणो रन्ध्रान् पूरय'न्नितिसमभिव्याहारादेतस्य नादे पूरणमुक्तमिति ज्ञेयम्, तदानुभव एव न स्मरणमतः स्मरवेगाभाव  
इतिभावः, स्मरपदस्य कामवाचकत्वे तदापि तद्वेगः स्यादतः स्मरणवाचकत्वं व्युत्पादितम्; न पृथगिति पृथगनुभवे बाह्यरमणमेव  
स्यादितिभावः, साक्षाद्भोग इति न त्वंशावतारेष्विव सत्त्वव्यवधानेनेत्यर्थः, अत एव हि शब्दः, अन्यथेति योग्यतां विनैव भोग  
इत्यर्थः, एतदङ्गीकारेणेति गोपीकाङ्गीकारेणेत्यर्थः, 'विक्रीडितं व्रजवधूभि'रितिवाक्यादितिभावः, एवं सतीति स्मरणाभावे सती-  
त्यर्थः, पूर्वोक्तो नादः स्मरोदययमनुभावक इति निर्गलितो विभेदः, वाक्यार्थ इति अग्रे वर्णनीयो रूपलीलासहितो वेणुरवोत्र  
वाक्यार्थ इत्यर्थः, वृन्दारण्यप्रवेशस्याद्यश्लोकेन प्राप्तत्वादत्र तदनुवादेनायमेव वाक्यार्थ इतिभावः, प्रकारविशेषश्चेति वर्णितः  
स्यादितिशेषः, नादस्य रूपक्रीडयोश्च वाच्यवाचकभावसम्बन्धः, नादे वाच्यतासम्बन्धेनैतदुभयं वर्तत इत्यनयोरन्योन्यं सामानाधि-  
करण्यसम्बन्धः, नादेन सह रूपक्रीडयोरप्यनुभवकथनात् त्रयाणामपि सामानाधिकरण्यं च वेष्वाधारत्वमित्यर्थः, स्वरूपगुणलीला  
इति अग्रे वेणोः षोढा वर्णनीयत्वात् तेन गुणा उक्ता इति ज्ञेयम्, चैतदिति भूषणार्थं धारणमेतत्सूचनार्थं च धारणमिति समुच्चयार्थ-



श्रकारः, आभासे तथात्वज्ञापनायेत्युक्तमुपसंहरन्त्यतो युक्तं वेति, एतादृशस्य सर्वाशेनानुभवाभावेननुबुधाय विद्यमानत्वादर्शना-  
शक्तियुक्तैवेत्यर्थः, बिभ्रदित्यस्य बहिःप्रकटं कुर्वन्नित्यर्थः, प्राकट्यस्य बिभ्रत्पदार्थत्वं विशदयन्ति यथेति, पात्रभरणेन कारणेन कार्यं  
रसदानमनुमीयते तथात्र वपुःप्राकट्येन कारणेन भक्तेभ्यो रसदानं कार्यमनुमीयते तथा च रसदानकारणत्वधर्मसाध्येन प्राकट्यं  
भरणपदार्थ इत्यर्थः, पात्रस्थानीयो धर्मरूपो भगवान्, तत्स्थिरसस्थानीयस्तासु स्थापनीयो धर्मरूपः ( भावात्मकभगवद्रूपः 'स्त्रीभावो  
गूढ' इति वक्ष्यमाणः ) आनन्दः, भरणस्थानीयं धर्मरूपस्य वपुःप्राकट्यम्, दृष्टान्ते धारणस्य भरणपदार्थत्वात् कर्तृभित्तत्वं कर्मणः,  
दार्ष्टान्तिके प्राकट्यस्य भरणपदार्थत्वात् 'तदात्मानं स्वयमकुस्ते'तिवत् स्वरूपस्यैव कर्मत्वं कर्तृत्वञ्चेति, पूर्वं हृद्येव प्राकट्यं तेन  
वर्णनाशक्तिरुक्ता, अधुनेन्द्रियप्राणान्तःकरणजोवेषु प्राकट्यमिति बिभ्रत्पदेनोक्तमितिभावः, श्रोत्रे इति संयोगे प्रियावचनश्रवणेन  
विप्रयोगे तद्गुणश्रवणेन चोभयविधशृङ्गारानुभावके इत्यर्थः, तयोरिति शृङ्गारानुभावके तदुद्बोधकस्थापनेन भगवतो रसोद्बोधात्  
पूर्वं निरूपितः स्वरूपात्मको रस उच्छलितोवयवविकारादिरूपो भवतीत्यर्थः, तादृशस्त्विति आलम्बनरूप इत्यर्थः, कटाक्षाद्यनुभाव-  
रूपस्त्वगुतोपि तथेति तद्व्यावृत्त्यर्थं तुशब्दः, गुप्त एवेति प्रकटस्तु रसाभासजनकत्वेन रसपोषको भवेदपि न तु रसत्वमापद्येतेत्ये-  
वकारः, पीताम्बरं कटिस्थं ज्ञेयम्, उद्बुद्धे रस इति ज्ञाते इतिशेषः, तथाज्ञाने समयविशेषे तथा जातत्वादधुनापि रसत्वसाधकं  
वासोविणय्य तमेवालम्बनं रसाभासं वर्णयैयुर्न तु श्लोकद्वयेन रसद्वयमित्यर्थः, माया हीति हिशब्देन सन्मतिः, धने मदजनकत्वस्य  
शास्त्रसिद्धत्वात् तत्सादृश्यकथनेन रूपेपि पीते मदजनकत्वं सूचितम्, तेन सम्भगवलोचनाभावः सूचित इत्यर्थः, आच्छन्नं रसमिति  
आलम्बनमित्यर्थः, उद्घाटयेयुरिति जानीयुरित्यर्थः, नादद्वारा पीताम्बरानुभावे भगवदिच्छया तादृशो मदः समजनि येन तदन्तः-  
स्थितालम्बनादिविचारो न जात इति निर्गलितोर्थः, कीर्तिमयीमिति मूले मालापदेन वनमाला ज्ञेया, तथा च वैजयन्ती  
वनमालाञ्च बिभ्रदित्यर्थः, वैजयन्त्याः कीर्तिरूपत्वं योगेन व्युत्पादयन्ति वै निश्चयेनेति, सप्तेति नादे गुणसहितस्वरूपस्यापनं  
सङ्ख्यातात्पर्येणापि ज्ञाप्यत इत्याशयः, मूले सुधयेत्येकवचने प्रसङ्गेनान्ययोरपि स्वरूपं निरूपणीयमतस्त्रैविध्यं विवृण्वन्ति सुधेति,  
दीव्यन्तीति देवास्तद्भोग्या सारिदादिषु स्थापिता मुख्यांशभूतेत्यर्थः, मुख्यलीलायां भगवतो भोग्या भगवत्लोभतल्लोभस्थितेत्यर्थः,  
सर्वैरपि साक्षादभोग्या परम्परया नादमार्गेणैव भोग्येत्यर्थः, तत्रेति त्रैविध्ये इत्यर्थः, अधरो हि लोभात्मकत्वाद्यथायोग्यं विविच्य  
सर्वेभ्यो ददाति, अतस्त्रैविध्यमित्यर्थः, ननु सर्वाभोग्याया अप्यधरे एव विद्यमानत्वाल् लीलायां कुतो न तद्भोग इत्यत आहुः तस्या  
इति, वर्णनात् पूर्वं तु अयोग्यतैव, तदनन्तरं तु सा पूर्वं वर्णनायां मुखे समागतेति गमनागमने तस्याः प्राधान्यात् मुखं तदुच्छिष्टं  
तच्छेषभूतं जातमतः साक्षात् तादृशेन मुखेन तस्या अनुभवो न भवतीत्यर्थः, नादद्वारानुभवस्तु परम्परयेति भावः । ( मुखद्वाराभोगे  
हेतुमाहुस्तस्या इति, उत्तरदलात्मकस्वरूपं श्रोत्रद्वारा हृदि प्रविष्टं सदनुभूतं भवति, ततो वर्णने मुखद्वारा निर्गच्छतीति रसमार्गं  
देत्यर्थः, उच्छिष्टेनेति ततो निर्गमनादुच्छिष्टं मुखं तेनेत्यर्थः, अन्यमुखतो निर्गतस्य श्रवणेपि तन्मुखस्य परम्परया हेतुत्वं  
साक्षात्करणत्वन्तु स्वश्रोत्रयोरेवेति साक्षादित्युक्तम्, अत इति सोत्तरदलात्मिका श्रोत्रपेयैव, मुखद्वारा पाने पूर्वदलत्वमेव स्यादिति  
भावः, अत एव न सम्भवतीत्युक्तमेवकारश्चात्रोक्तः ), वेणुं स्थापने भगवत्स्तात्पर्यमाहुः सा हीति, सर्वाभोग्या देवभोग्या चेत्यर्थः  
सर्वेषामिति भोग्यदेहेन्द्रियादीनां देवानाञ्चेत्यर्थः, आनन्दः एवेति द्रवीभूता सर्वाशसम्बन्धार्थं विरलावयवा सर्वाशेन प्रकृतः  
आनन्दरूपैवेत्यर्थः, आनन्दसारेति आनन्दस्य भगवतोपि सारभूतेत्यर्थः, स्वत इति लोभस्थत्वात् स्वतो न कुत्रापि याति ज्ञो  
भगवानेव योजितवानित्यर्थः, वेणुं वादयन्नित्येतावतैव चारितार्थ्येपि मूले सुधापूरणकर्तृत्वोक्तेस्तात्पर्यमिदमिति ज्ञेयम्, अपूर्तं  
त्वादिति विरलावयवत्वादित्यर्थः, न हीति रन्ध्रस्तदन्तर्वर्ती अवकाशस्तस्येप्सिततमत्वोक्त्या रन्ध्रद्वारा परम्परया वेणुसर्ज-  
सम्भवेपि साक्षात् तं न स्पृशतीत्यर्थः, स्वभोगयोग्यमिति स्वस्य भगवद्भोग्यसुधारूपं यत् स्वरूपं तत्कर्मकभोगयोग्यमित्यर्थः,  
यावच्चेति तत्रैव विशेषबोधनाय चकारात् निरोधः सिद्ध इति निबन्धे आसक्तेः प्रमेयप्रकरणसाध्यत्वोक्तेस्तद्रूपनिरोधसिद्धिः  
प्रकरणान्ते वक्तव्येत्याशयः, अत इति यतो यत्किञ्चिदपि तद्रसप्रवेशं विना निरोधासिद्धिरत इत्यर्थः, देवानाहुर्गोपिष्वित्यादिना,  
एते त्रयो देवपदवाच्या इत्यर्थः, तत इति निरोधानन्तरं लीलाद्वयं पूर्वभावसम्पादनरूपं स्कन्धद्वयेनोच्यते, फलं तु निरोध एवेति  
भावः, अयमिति निरोधफलरूपो मुख्यो रसभोगः, एकोनविंशध्यायोक्तवसनदानेन पूर्वं ब्रह्मानन्दभावे जातेपि पुनः पञ्चविंश-  
ध्यायोक्तब्रह्मानन्दभावे जाते तदनन्तरं शब्दब्रह्मकृतपूर्वभावसम्पादनेनाधिदेवक्रीडायोग्ये पूर्वसिद्धप्रसादरूपशक्तिप्रवेशकृतस्त्रीत्वे पुनः  
सम्पन्ने सति सम्भवतीत्यर्थः, लक्ष्म्या इवे लक्ष्मीर्हि ब्रह्मानन्दरूपा सती नायिकाख्या, अत्रापि धर्मद्वयसम्पादनेन लक्ष्म्या साम्य-  
सम्पादनाद्रसभोगेपि साम्यमितिभावः, लक्ष्मीपदमत्र साक्षात्पुरुषोत्तमस्य स्वकीयारूपालम्बनपरं न त्वत्रत्यमुल्यापारं, टिप्पण्यां  
तदंशानामित्यस्य 'महिष्यादीना'मिति व्याख्यानात्, एतासां पतित्वेन प्रार्थनात् तत्साम्यमेव वक्तव्यमिति तदाशयः, अत एव  
'विवाहितान्यायेन रमणं भविष्यतीत्यग्रिमाध्याये वक्ष्यते अत इति यतो लीलाद्वयं प्रत्यापत्तिरूपमतो निरोधो महत् स्वरूपात्मकं  
फलं यस्य तादृश इत्यर्थः, अतोत्रेति यतो निरोध एव महाफलस्तच्च फलं स्त्रीष्वेव सिद्धमतस्ता एव तामसप्रकरणान्ते तदन्त-  
र्गतप्रमेयप्रकरणान्ते च निरूप्यन्त इत्यर्थः, अत इति यतो भगवत्कर्मकभोगरूपं स्त्रीणाम्माहात्म्यमत इत्यर्थः, न हीति पुरुषो  
भोग्यो न भवतीति तत्र भगवत्कर्तृकभोगासम्भवादनुपदोक्तमयादया भगवत्कर्मकोपि भोगो न भवेदत एवाग्निकुमाराणामपि



स्त्रीत्वमित्यर्थः, अन्योपभोग्य इति स्त्रीभोग्य इत्यर्थः, इदं तृतीयस्कन्धनिबन्धे विचारितम्, तत्सम्मतिसूचनाय हि शब्दः, स्वोप-  
भोग्य इति पुरुषान्तरोपभोग्य इत्यर्थः, तद्वत् मुख्यरसभोगे सम्बन्धे ज्ञानोपदेशप्रयासः किमर्थं इत्याशङ्क्याहुः परमिति, अत  
एवेति यतोत्र स्त्रिय एव योग्या अत एवाग्नेधिदेवस्य भगवतः सम्बन्धिनी प्रसादरूपां स्वाधिदैविकरूपां वा स्त्रियं प्रार्थयिष्यन्तीत्यर्थः  
अत इति यतो मुख्यो रसो दित्सितोत इत्यर्थः, वृन्दारण्यप्रवेशेन स्वाच्छन्द्यं 'शिलप्यति कामपो'त्यादिप्रकारकं स्वस्य सम्पादित-  
वानित्यर्थः, नन्विति जगति नायिकासु भक्तिर्भावोदबोधो न कारितोतः कथं तादृशी लीलेत्यर्थः, स्वपदेति तथाचिह्नदर्शनेन स्मृत-  
पूर्वसम्भोगा उद्बुद्धभावा भविष्यन्तीति प्रत्यक्षेयं, परोक्षवादेन स्त्रिया अरण्यं वनं स्त्रीसङ्घमित्यर्थः, स्त्रिया इति जात्यपेक्षयैक-  
वचनम्, तत्रावेशेन भगवत्कर्मकभोगकतृत्वरूपं स्वाच्छन्द्यं भवतीति भावः, पूर्वं गोपवृन्दैः सह स्थितः पश्चात् तत्र प्राविशत्,  
स्वाच्छन्द्यं मूले उपसर्गस्यार्थं इति ज्ञेयम्, नन्विति जगति स्त्रीसङ्घे भक्तिर्भावोदबोधो न कारित इति कथं तत्कार्यतेत्यर्थः,  
स्वपदेति स्वकतृकभोगे तासु विविधप्रकारेश्वरणस्थापनेन भावोदबोधं कारयित्वा स्वाच्छन्द्यं तत्कतृकभोगरूपं सम्पादितवान्,  
चरणे नानाप्रकारबोधार्थं व्याख्याने स्वपदानामिति बहुवचनम्, तथा च 'गोपवृन्दैः सह स्थितः स'न्नित्यन्तेन पूर्वस्थितिस्तत्ता,  
पश्चात् स्वपदानां रमणं यत्र तादृशं तत्सङ्घं कृत्वा तत्र प्रकर्षेण स्वाच्छन्द्यसम्पिरादयिषया आविशत् स्वावेशेन तासु स्वाच्छन्द्यं  
सम्पादितवानित्यर्थो ज्ञेयः, अत एव नायिकानां पुम्भावावेशे तथा भवतीति रसशास्त्रम्, एतदाशयेनैव वृन्दारण्यप्रवेशस्व लीलात्वं  
पूर्वमुक्तम्, एवं पूर्णरसानुभवानन्तरं ताभिर्गीतकीर्तिर्जात इति गानेन रसस्थेयं निरूपितम्, अवशिष्टेति वेणुनादेन ब्रजस्थितासु  
सर्वाभोग्यसुधानुभवरूपमोक्षस्थापनम्, गोपसाहित्येन तेषु दास्यरूपधर्मस्थापनम्, वृन्दारण्यप्रवेशेन वनस्थितासु स्वाच्छन्द्यरूपकाम-  
स्थापनम्, स्वपदरमणेन तासुद्बुद्धभाववरूपभक्तिस्थापनमवशिष्टोः, गानरूपस्थापनमपि तास्वेवेति वनस्थितासु त्रयमुक्तम्,  
ब्रजस्थितास्वेकम्, गोपेष्वेकम्, एवं विभागेन पुरुषार्थपञ्चकस्थापनं ज्ञेयम्, अस्मिन् श्लोके सर्वाभोग्यसुधापूरितत्वरूपवेणुरवस्वरूप-  
निरूपणं वाक्यार्थं इत्युपसंहारे बोधयन्ति स्त्रीभाव इति, स्त्रीणां हृदये नादद्वारा पूरितो भावः सुधारूपो गूढः सर्वाभोग्यः पुष्टि-  
मार्गेणुग्रहमार्गे तत्त्वममनारोपितं मुख्यं फलमिति रूपं कृष्णपदार्थः कृष्णस्वरूपं सर्वत्र किम्वदुना रमणेपि संवृत एव किन्तु क्वचिदेव  
स्थाने हृदयरूपे वेणुनादश्रवणे सति श्रोत्रद्वारा विवृतः प्रकट इत्यस्मिन् श्लोके निरूपितम्, सर्वाभोग्यसुधारूपं भगवत्स्वरूपं  
वेणुद्वारेण प्रकटमुक्तमित्यर्थः, अतो नादस्य मुख्यफलानुभावकत्वाद् रूपं वेणु नादः क्रीडा चेति त्रयाणां मध्ये रूपं क्रीडा चेति  
सर्वमेवोपसर्जनीभूतं गौणमुभयापेक्षया वेणुनाद एव मुख्य इति हेतोस्तत्रायानुभवेपि तद् द्वयं गौणं कृत्वा तं वेणुनादमेव मुख्यतया  
वर्णयितुमारेभिरे गोप्य इति हेतोस्तद्वर्णनेनाभिरमणमाहेत्यर्थः ॥ ५ ॥ इतिवेणुरवमित्यत्र श्रवणस्य वर्णनस्य च वेणुरवमित्येव  
कर्मत्याहुर्वेणुरवं वर्णयितुमिति, एतस्यैव विवरणं वेणुरवमाकर्ष्य वर्णयितुमिति, तमेव श्रुत्वा तमेव वर्णयितुमारेभिरे इति हेतोः  
श्रवणस्य वर्णनस्य चैकनैव कर्मणा सम्बन्ध इत्यर्थः, श्लोकद्वये श्रवणोक्तेस्तात्पर्यमाहुस्तत्रेति, उभयोर्विभेदं वक्तुमाहुरमुनेति,  
पूर्वश्लोकोक्तं तु केवलमिति भावः, अनेनापीति अर्थः स्वरूपं स्पष्टो नादात् पृथक्कृत्य भगवता ब्रजस्थासु नोक्तो न बोधित  
इति वनस्थासु स्वाच्छन्द्यसम्पादनसूचकेन प्रशब्देन पूर्वश्लोके ज्ञापितम्, अत्र राजन्नितिसम्बोधनेनापि तज् ज्ञापितम्, राजानो हि  
गुप्तकार्यकर्तारो भवन्ति, श्रोतुस्तथासम्बोधनेन श्रवणविषयेपि स धर्मो ज्ञापित इत्यर्थः, तर्हीति स्पष्टम्, स्वरूपानुभवाभाव इत्यर्थः,  
तत्रेति वेणुरवश्रवणे इत्यर्थः, कामोद्दीपने इति पूर्वं व्याख्यानात् स्मरणरूपभावोद्दीपने इत्यर्थः, अन्तःपूर्णायामिति तथा च  
मुख्यरसानुभवान्न चेष्टितस्मरणमिति भावः ॥ ६ ॥

#### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

बर्हापीडमित्यस्याभासे स्वयं वर्णयतीति शूको वर्णयतीत्यर्थः, तथात्वज्ञापनायेति गोपिकानां वर्णनाशक्तत्वज्ञापनाये-  
त्यर्थः, बर्हापीडमित्यत्र वाक्यार्थो वर्णनीय इति गोपिकाभिर्वर्णनीयो वेणुरवोत्र "बर्हापीडे"तिश्लोके वाक्यार्थो मुख्यत्वेन  
भवतीत्यर्थः, तथा सतीति वेणुरवस्य वाक्यार्थत्वे वेणुरवप्रतिपाद्यस्वरूपस्य वेणुनादस्य क्रीडायाश्च प्रतिपाद्यत्वं स्यादित्यर्थः, स्वरूपे-  
त्यादि "वपुर्विभ्र"दित्यनेन स्वरूपं "रन्ध्रान् वेणोः पूरय"न्नित्यनेन गुणः "वृन्दारण्यं प्राविश"दित्यनेन च लीला उक्ता इति ज्ञेयं,  
नृत्यन्मयूरानुकरणं चेति मुकुटधारणं शोभाघायकं उद्बुद्धपूर्णरसात्मकतासूचनाय नृत्यन्मयूरानुकरणं चेति चकारार्थः, केवलो  
नाट्य इति केवल इति उद्दीपनादिसामग्रीरहितो विप्रलम्भ इत्यर्थः, अभिनये तथैवोपलभ्यमानत्वात्, अभिनेतारो हि पुष्पादि-  
सामग्रीं हस्ताभिनयेनैव प्रदर्शयन्ति, न हि तत्र पुष्पाणि सन्त्यतो विप्रलम्भरसस्य सामग्रीराहित्यात् केवलत्वं, यद्यपि भगवद्विप्रलम्भ-  
स्यालौकिकत्वान्नसा भाव्यमानापि सामग्री सत्यरूपेण तथापि सामग्या अनाविर्भावितत्वात् केवलत्वं, तथा चाविभूतसर्वसामग्री-  
विशिष्टत्वं संयोगरसत्वमनाविभूतसामग्र्यभिन्नरूपत्वं विप्रयोगरसत्वमिति विवेकः, भगवतो वपुरुभयविधमिति, अत्रेदं ज्ञेयं, लौकिके  
हि पुरुषाधिकरणो रसो न तु पुरुषो रसरूपः, भगवति त्वलौकिकत्वाद् "रसो वै स" इति श्रुते रसरूपत्वं, अतो भगवद्वपुष एव संयोग-  
विप्रयोगात्मकत्वमुक्तं, युगवद्रसद्वयात्मकतायाः श्रुतिसिद्धत्वेपि युक्त्यगोचरत्वं यद्यपि प्राप्तं तथापि वनस्थितभक्तेस्सह संयोगात्  
संयोगरसात्मकत्वं ब्रजस्थितभक्तैः सह वियोगाद् विप्रयोगरसात्मकत्वमिति युक्तिविरोधो न शङ्कनीयः, रसस्य भगवदभेदाद् भगवद्व-  
पुषोपि भगवदभेदाद् भगवतो वपुरुभयविधमित्युक्तं, नटवरवरूप इति नटवद् वरवद् वपुर्भवेत्युक्ते वपुषः स्वरूपात् पार्थक्य-



मायातीति पार्थक्यनिराकरणाय वपूरूप इत्युक्तं, गोपिका वासो न गणयेयुरिति रसोद्बोधेनैवात्यात्या भगवद्वाससः पीताम्बरस्य गणनामकृत्वावलोकनं कुर्युस्तथात्वे रसस्य प्राकट्याद रसाभासः स्यादतो गोपनार्थं पीताम्बरस्य मायारूपत्वं निरूपितं माया हि भगवत्साक्षात्कारे ज्वनिकेव तिष्ठति, प्रकृतेऽपि रसाच्छादिका जातेतिसुचनायं व्यामोहकनकतुल्यता निरूपिता, पीताम्बरस्य भगवत्स्वरूपगोपनान्मायत्वं, वै निश्चयेन सर्वजयप्रकाशिकेति “साक्षान्मन्मथमन्मथ” इतिवाक्यादाधिदैविकमन्मथजेतुत्वं स्वरूप-लावण्यस्य कमलादिजेतुत्वं नयनयोरेवं सर्वजयप्रकाशिका वैजयन्तीति ज्ञेयं, वै निश्चयेनेति व्युत्पत्तिस्तु नैरुक्ती ज्ञेया, तस्याः साक्षादनुभवो नोच्छिष्टेनेति भगवत्कर्तृकं भोगं विना न सम्भवतीत्यर्थः, तथा च यदा फलप्रकरणे भक्तनिष्ठसुधां भगवान् भोक्ष्यते तदनन्तरं रसाधिक्ये भक्ताः साक्षादुच्छिष्टेन भगवत्सुधां भोक्ष्यन्त इतिहृदयं, अतः श्रोत्रपेयैवेति प्रकृते फलप्रकरणाभावाद् व्रजस्त्रीणां भगवन्निकटस्थित्यभावाद् वेणुद्वारेवाधरसुधाप्राप्तिः, सुधाया वेणुनादसम्बद्धत्वान्नादस्य श्रोत्रमात्रग्राह्यत्वात् तत्सम्बद्ध-सुधाया अपि श्रोत्रमात्रपेयत्वमितिभावः, तथा च संयोगवस्थायां साक्षात्पेयत्वेऽपि वियोगवस्थायां तु श्रोत्रपेयत्वमेवेतिविवेकः, किञ्च भगवद्भोग्याधिदैविकस्त्रीविग्रहप्राप्तानामेवैतस्याः सुधायाः साक्षाद्भोग्योऽप्येषां सरित्सरोलतावृक्षमृगीगोपमेघादीनां तु तादृश-विग्रहाभावाद् वेणुनादद्वारा श्रोत्रेणैव पानमतः सर्वेषां श्रोत्रपेयैव, अतः सर्वेषां साक्षात्पानाभावात् सुधायाऽप्यविध्यनिरूपणे यत् सर्वाभोग्यत्वं निरूपितं तत् समर्थितं, आनन्द एव सा प्रकटेति साम्प्रतं वियोगवस्थायामित्यर्थः, इदमत्र ज्ञेयं, “आनन्दो ब्रह्मेति व्यजानात्” “तस्माद् वा तस्माद् विज्ञानमयादन्योन्तर आत्मानन्दमय” इत्याद्यनेकश्रुतिषु पुरुषोत्तमस्यानन्दरूपत्वमानन्द-मयत्वं चास्ति, तत्रायं विवेकः, संयोगवस्थायां सर्वसामग्र्योसाहित्यात् सामग्र्याश्रानन्दरूपत्वादानन्दमयत्वं भगवतः, वियोग-वस्थायां सर्वसामग्र्या भगवदभेदेन स्थितत्वादानन्दरूपत्वं, तथा च सम्प्रति व्रजस्थितगोपिकानां भगवद्विर्युक्तत्वात् तद्वियोगा-त्मकरसात्मको भगवानानन्दपदवाच्यः, तत्रैव सा सुधा प्रकटेति, दूरस्थितत्वेन वेणुनादद्वारैव प्राप्या न तु साक्षादितिभावः, आनन्दसारभूतेति आनन्दरूपेषु भगवदवयवसम्बन्धिभोग्यपदार्थेषु सारभूता, ननु भगवदवयवसम्बन्धिभोग्यपदार्थेषु सर्वस्यैव सारत्वात् तत्र सारासारविवेकस्य वक्तुमयोग्यत्वात् कथं सारत्वमित्याशङ्क्य स्वोक्तं सारत्वं स्वयमेव व्याचक्षते सा न कथञ्चि-दित्यादिना, अन्येषु भगवत्सम्बन्धिषु भोग्यपदार्थेषु साधनत्वं फलत्वं चास्ति, तथा हि यथा भगवद्वस्तो भक्ताह्वाने आनन्दसाधनं स्पष्टं तु फलरूपस्तथाधरसुधायाः साधनत्वं नास्ति किन्तु केवलं फलरूपत्वमेव, न ह्यधरसुधा कस्यापि साधनमस्ति, यद्यपि “मुखमपि स्वभोगयोग्यं करोती”त्युक्त्या साक्षाद्भोग्योग्यतायां साधनत्वमस्ति तथापि श्रोत्रपेयाया एव साधनत्वं, तत्रापि स्वप्राप्तेव साधनत्वं न त्वितरत्र, साक्षादुच्छिष्टरीत्या भोग्यायास्तु केवलफलत्वं, इदमेव सारत्वं नाम, भगवतो भोग्यावस्थायामेव भोक्त्रीभि-लभ्यमानत्वात्, वेणोरित्यसमासादिति असमासे ऐकपद्याभावात् पदानां पार्थक्यं, तेन पार्थक्यमेव सूच्यते तद्वाच्यानां, अतो वेणुमध्ये सा सुधा नेत्युक्तं, ततः कर्णद्वारेत्यारभ्य करोतीत्यन्तं सुधायाः शब्दसम्बद्धत्वाच्छब्दस्य श्रोत्रमात्रग्राह्यत्वात् कर्णद्वारा प्रवेशः, तथैव वर्णनसमये शब्दसम्बद्धाया एव मुखे समागमनं, तत्राप्याधिदैविकरूप इति लक्ष्मीसमानस्त्रीविग्रहप्राप्तावित्यर्थः, मुख्यो रस भोग इति उच्छिष्टरीत्या भोग इत्यर्थः, भगवद्भोगानन्तरमेवेति भगवत्कर्तृकभोगानन्तरमित्यर्थः, भगवान् भोग्य इति रसाधिक्यवशात् स्त्रीभावे जाते सुधाभोगात् ताभिर्भोग्यो भवतीत्यर्थः, आधिदैविकीं स्त्रियमि त कात्यायनीमित्यर्थः, स्वच्छन्दतामिति भोग्यभक्तानां भोक्तृत्वमित्यर्थः, स्वच्छन्दतामाहेति गोपवृन्दसाहित्येन निर्भयत्वसम्पादनात् स्वच्छन्दता सम्पद्यत इत्यर्थः, अत एवोक्तं “शक्तीनां निर्भयत्वार्थे देवाः साक्षिण” इति, ननु जगति भक्तिर्न स्थापितेति कथं कृतकार्यता? तत्राह स्वपदरमणमिति, अत्र स्थलत्रये प्रवेशः, “वृन्दारण्यं प्राविश” इत्युक्त्या वृन्दावने वनस्थितभक्तगणे व्रजस्थितव्रजसुन्दरीमनसि च प्रवेशात्, तत्र वृन्दावनभूमेर्भगवच्चरणसम्बन्धेनार्द्रत्वाच्चरणाङ्कितत्वेन स्वपदरमणत्वं, वनस्थितभक्तगणस्य रमणसमये हृदये चरणस्थित्या तथात्वं, व्रजस्थितभक्तानां मनस्याविभवे चरणानामाविर्भावात् तन्त्रात्वं, धर्मस्थापनमाह गोपवृन्दैः सहेति वृन्दावन-प्रवेशपक्षे गोचारणरूपो धर्मो गोपवृन्दसाहित्येन स्थापितः, वनस्थितभक्तगणप्रवेशपक्षे वनस्थितभक्तानां लज्जाजन्यगोपनादिधर्मो भगवतो गोपवृन्दसाहित्याद् भवति गोपवृन्दस्यान्तरङ्गत्वात्, “एते देवाः साक्षिण” इति पूर्वमुक्तत्वात्, अवशिष्टेत्यादि “स्वपद-रमण” मित्यनेन भक्तेरुक्तत्वाद् गोपवृन्दैरित्यनेन धर्मस्योक्तत्वादर्थकाममोक्षाणामवशिष्टत्वं, तच्च “गीतकीर्ति”रितिपदेनोच्यते इत्याहुः गीतकीर्तिरिति, व्रजस्थितसुन्दरीभिर्गीता कीर्तिर्यस्येत्युक्ती गुणगानमेव तासामर्थरूपः पुरुषार्थः, वनस्थितस्त्रीभिर्गीता कीर्तिर्यस्येतिपक्षे आसक्तिमतां भिस्तादृशसररूपस्य भगवतो गुणगानेऽनासक्तानामपि गुणश्रवणात् कामरूपः पुरुषार्थः सिध्यति, शृङ्गादिभिर्गीता कीर्तिर्यस्येतिपक्षे तादृशकीर्तिश्रवणादस्मदादीनां मोक्षः सिध्यति, एवं “गीतकीर्ति”रित्यनेनार्थकाममोक्षस्यापन-मुक्तम् ॥ ५ ॥ इति वेणुरवमित्यस्याभासे स्त्रीभावो गूढः पुष्टिमार्गं तत्त्वमित्यादि भगवतः स्त्रीभावो लक्ष्मीसमानत्वं रसोद्वेगे भोग्यत्वमितियावत् स स्त्रीभावः पुष्टिमार्गं तत्त्वं, भगवतो भोग्यत्वेन भक्ताधीनत्वाद् भक्तानां भोक्तृतया स्वाधीनत्वात्, “कृष्णाधीना तु मर्यादा स्वाधीना पुष्टिरुच्यते” इति पञ्चमस्कन्धनिबन्धे पुष्टिमार्गलक्षणात्, इति कृष्णपदार्थ इति स्त्रीभावापन्नो भगवान् कृष्णपदवाच्य इत्यर्थः, तादृशभावापन्नस्य भगवतः परमानन्दरूपत्वात्, रसशास्त्रे तथोक्तत्वात्, “कृषिभूवाचकः शब्दो णश्च निवृत्तिवाचकस्तयोरेक्यं परं ब्रह्म कृष्ण इत्यभिधीयत” इतिश्रुतौ परमानन्दरूपतया कृष्णपदनिर्वचनात्, क्वचिद् विवृत इति



वेणुनादस्य बहुवारं जायमानत्वेपि नेतादृशसुधासंवलितो जायतेतः क्वचिद् वेणुनादेधरसुधासंवलिते कृष्णपदार्थो विवृत इत्यर्थः, सुधासंवलितत्वकथनात् सुधासार्थक्याय भगवतः स्त्रीभावोपेक्षितः, स एव कृष्णपदार्थः, सोस्मिन् वेणुनादे विवृतः, “अधरसुधया पूरय” इत्युक्तेः, स्त्रीभावाभावे भगवदधरसुधया वैफल्यं स्यादतोधरसुधासाहित्योक्तेः “स्त्रीभावो विवृत” इति ज्ञेयं, अतो वेणुनादस्यैव प्राधान्यात् “तमेव वर्णयितुमारेभिर इत्युक्तं”, राजन्निनेति “राजपिसत्तम” त्यादिपदान्यनुक्त्वा “राज” पदमात्र-वक्तुं, राजपदं तु प्रजापालानादिस्वधर्मनिष्ठतावाचकं, तेन धर्मनिष्ठतामात्रस्यात्र सूचनाद् रसानभिज्ञत्वं सूचितं, तद् व्रजस्त्रिय इत्यादेः सङ्गतिं प्रदर्शयन्ति पूर्वं प्रथमश्रवणमात्रेणेत्यादिना, “तद् व्रजस्त्रिय आश्रुत्ये” त्यनेन प्रथमश्रवणे वर्णनार्थमुद्योग उक्तः, “तद् वर्णयितु” मित्यनेन स्मरवेगेन चित्तविक्षेपादशक्तिरुक्ता, ततो “वर्हापीड” मित्यनेन वर्णनशक्तिहेतुः सुधाप्रवेश उक्तः, तत “इति-वेणुरव” मित्यनेन परितः सुधागलनरूपं वर्णनमुक्तं, व्रजस्त्रिय इति कार्यान्तराभावः सूचित इति, व्रजसम्बन्धित्वेनाङ्गीकृतत्वाद् गुणगानातिरिक्तकार्याव इत्यर्थः, तथा च सेवासमये सैव क्रियते, विद्योगावस्थायां तु गुणगानमिति विवेकः ॥ ६ ॥

### गोस्वामिश्रीगिरिधरलालकृता बालप्रबोधिनी

‘कोदृशस्य कृष्णस्य स्मरणं तासां मनसः क्षोभकं जातम्?’ इत्यपेक्षायां तत्स्वरूपमाह—वर्हापीडमिति । द्वितीयान्तानां पदानां ‘विभ्रत्’ इत्यनेन सम्बन्धः । वर्हाणां मयूरपिच्छानां आपीडं शिरोभूषणं, नटवरवद्वपुः, कर्णयोः कर्णिकारं कर्णिकारपुष्पं, कनकवत् कपिशं पीतं वासः, वैजयन्तीं पञ्चवर्णपुष्पग्रथितां मालां च । अधरसुधया मुखवायुना वेणो रन्ध्रान् वंशीच्छिद्राणि पूरयन् वेणुं वादयन्नित्यर्थः । ‘अधरसुधा’ इत्यनेन नूनमधरसुधैव पूर्णाद्वेणोरुच्चलन्ती गीतवत् प्रसपितुमर्हतीति गीतस्यालौकिकत्वादित्यु-ल्लेखसूचनम् । गोपानां वृन्दैः समूहैर्गीता कीर्तिर्यशो दैत्यवधस्वरक्षादिरूपा यस्य सः कृष्णः स्वपदेस्तत्र तत्राङ्कितैः रमणं रतिजनकं वृन्दारण्यं प्राविशत् ॥ ५ ॥ एवंभूतं कृष्णं तच्चरितं च स्मरन्त्यः स्मरवेगेन तं वर्णयितुमशक्ता अपि कतिचित्क्षणानन्तरं स्मरवेग उपशान्ते सति पुनर्लब्धाश्वासा वर्णयामासुरित्याशयेनाह—इतीति । ‘त्वयापीडं वक्ष्यमाणं सावधानतया श्रोतव्यम्’ इति सूचयन् सम्बोधयति—राजन्निनि । एवंभूतं सुधारूपेणोत्प्रेक्षितमलौकिकम्, अत एव सर्वभूतानां मनोहरं वेणुरवं व्रजे स्थिताः स्त्रियः श्रुत्वा ताः सर्वा एव पययिण यथासम्भवं श्रीकृष्णस्वरूपमाधुर्यचरितादिकं वर्णयन्त्यो अभिरेभिरे पदे पदे परमानन्दमूर्तिं तं मनसा परिरब्धवत्यः ॥ ६ ॥

### अन्वितार्थप्रकाशिका

मनःक्षोभहेतुं कृष्णं वर्णयति—वर्हापीडमिति ॥ द्वितीयान्तानां पदानां विभ्रदित्यनेन संबन्धः । वर्हाणां मयूरपिच्छानाम् आपीडं शिरोभूषणं विभ्रत् । वर्हमापीडं यत्रेति वतुविशेषणं वा । नटवर इव वपुः विभ्रत् कर्णयोः कर्णिकारं पद्माभं पीतपुष्पं विभ्रत् । एवमेव कदाचिद्वक्षिणे इति यौवनमत्ततोक्ता । कनकमिव कपिशं पीतं वासः विभ्रत् वैजयन्तीं पञ्चवर्णपुष्पग्रथितां मालां च विभ्रत् अधरसुधया मुखवायुना वेणोः रन्ध्रान् वंशीच्छिद्राणि पूरयन् वेणुं वादयन्नित्यर्थः । नूनमधरसुधा एव पूर्णाद्वेणोरुच्चलन्ती गीतवद्भाति इत्युत्प्रेक्षा सुधाशब्देन व्यज्यते । गोपानां वृन्दैः समूहैर्गीता कीर्तिर्यशो दैत्यवधस्वरक्षादिरूपा यस्य सः कृष्णः स्वपदेस्तत्र तत्राङ्कितैः रमणं रम्यं वृन्दारण्यं प्राविशत् ॥ ५ ॥ इतीति ॥ हे राजन् ! ततः स्वरवैद्यये किञ्चिच्छान्ते एवंभूतं सर्वभूतानां मनोहरं वेणुरवं व्रजे स्थिताः सर्वाः स्त्रियः श्रुत्वा श्रीकृष्णगुणान्वर्णयन्त्यः अभिरेभिरे । पदे पदे परमानन्दमूर्तिं तं मनसा परिरब्धवत्यः । यद्वा । भगवद्वचनानन्दव्याताः मिथः परिरेभिरे तन्मयतयाऽन्योन्यं कृष्णं मत्वा वा ॥ ६ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

स्वमनसि स्मरणेन गोपीभिः प्रत्यक्षं दृष्टं कृष्णं वर्णयन् शुकः प्राह बर्होतिवर्हः मयूरपिच्छमय आपीडः शिरोभूषणं यस्मिंस्तत् । नटोर्नर्तकस्तद्वत्वरं श्रेष्ठं वपुर्विभ्रत् वर्हमयं मयूरपिच्छमयमापीडं विभ्रदिति वा विभ्रदिति प्रतिवाक्यं योज्यं कर्णिकारं कर्णिकापुष्पागुच्छं कनकवत्कपिशं पीतवस्त्रं वैजयन्तीं पञ्चवर्णपुष्परचितां । अधरसुधया अधराऽमृतेन वेणोः रन्ध्रान् रन्ध्राणि छिद्राणि पूरयन् गोपवृन्दैः गीतकीर्तिः निक्षिप्तैः स्वपदैः रमणां प्रीतिप्रदं वृन्दावनं प्राविशत् ॥ ५ ॥ अयं चित्तं समाधाय वर्णनं कुर्वत्य इत्याहुः इतीति दिव्यदृष्टि प्राप्ताः व्रजस्त्रियः श्रुत्वा परस्परं वर्णयन्त्यः अनवधिकातिशयानन्दजनकं कृष्णमभिरेभिरे मनसा आलिंगयन्त्यः ॥ ६ ॥

### भगवत्प्रसादाचार्यविरचिता भक्तमनोरञ्जनी

कोदृशं कृष्णचेष्टितमित्यत्राह ॥ बर्हेति ॥ नटेषु वरः तस्य वपुरिव वपुर्नस्य स कृष्णः, स्वशिरसोति शेषः । बर्हाणि मयूरपिच्छानि तन्मय आपीडः शिरोभूषणं तं, विभ्रत्, कर्णयोः श्रवणयोः, कर्णिकारं द्रुमोत्पलकुसुमं, ‘अथ द्रुमोत्पलः कर्णिकारः’ इत्यमरः । कर्णिकारकुसुमावतंसमित्यर्थः । विभ्रत्, धन्वन्तरिनिघण्टो आरग्वधपर्यायः कर्णिकार उक्तः । केचित्तु कर्णिकारं लाङ्गली-कुसुममित्याहुः । कनककपिशं सुवर्णसमपीतवर्णं, वासः पीताम्बरमित्यर्थः । विभ्रत्, वैजयन्तीं श्वेतरक्तपीतनीलकृष्णवर्णकुसुमरचितां मालां च विभ्रत्, ‘आपादलम्बिनी माला वैजयन्ती प्रकीर्तिता’ इत्यन्ये । पञ्चवर्णरत्नरचिता माला वैजयन्तीत्यपरे । वेणोर्वंश्या,



रन्ध्रान् अधरसुधया पूरयन्, अधरोपरि वेणुं निधाय वायुपूरणेन तं निनादयन्नित्यर्थः । रन्ध्रशब्दस्य कोशेषु क्लीबत्वेन प्रतीयमान-  
त्वेऽपि ना ननाऽस्त्रियामित्यादिविशेषानुपादानात्तस्य प्रायिकत्वतोऽन्यलिङ्गोऽपि सत्त्वेक्षयात्र पुंस्त्वमुक्तम् । गोपवृन्दैः, गोता कीर्ति-  
यस्य सः, एवंविधः सन्, स्वपदरमणमूढद्वरेखादिषोडशलक्ष्मयुतस्वपादन्यासरमणीयतोपेतं, वृन्दारण्यं वृन्दावनं, प्राविशत् । उक्तवेषं  
श्रीकृष्णं बर्हापीडादिधारणवेणुरन्ध्रपूरणवृन्दावनप्रवेशात्मकं तच्चेष्टितं च स्मरन्त्यः सत्यः गोप्यः वर्णयितुं नाशकन्निति पूर्वेणा-  
न्वयः ॥ ५ ॥ एवं तावद्वर्णयितुमशक्तास्ततः शनैर्लब्धाश्चासा वर्णयामासुरित्याह ॥ इतीति ॥ हे राजन्, इतीत्यं, सर्वभूतमनोहरं  
वेणुरवं श्रुत्वा, सर्वाः व्रजस्त्रियः, वर्णयन्त्यः कृष्णं तच्चेष्टितं च वर्णयन्त्यः सत्यः, अभिरेभिरे रमितवत्यः । पाठान्तरे पदे पदे परमा-  
नन्दमूर्ति श्रीकृष्णं परिरब्धवत्यः । वर्णयितुं बुद्धी संनिधापितं मन्मथं भगवन्तं बुद्ध्या आलिङ्गितवत्य इत्यर्थः ॥ ६ ॥

### श्रीहरिसूरिविरचितं श्रीभक्तिरसायनम्

बर्हापीडमिति : १०.२१.५.

सच्चित्सुखात्मकमनन्तमगाधसारं रूपं विभोस्तदवगत्य सदैव चित्ते ।

ध्यानार्थमाकृतिविशेषमशेषसौख्यप्रेमास्पदं कलयते कृतगः क्षमं तत् ॥ १४ ॥

### कृष्णप्रिया

वे मन ही मन देखने लगी कि श्रीकृष्ण ग्वालवालों के साथ वृन्दावन में प्रवेश कर रहे हैं उनके सिरपर मयूर पिच्छ हैं  
और कानों पर कनेर के पीले पीले पुष्प शरीर पर सुनहरा पीताम्बर और गले में पांच प्रकार के सुगन्धित पुष्पों की बनी  
वैजयन्ती माला है, रंगमञ्चपर अभिनय करते हुए श्रेष्ठ नटकासा स्याही सुन्दर वेष है, वासुरी के छिद्रों को वे अपने अधराभूत से  
भर रहे हैं, उनके पीछे-पीछे ग्वालवाल उनकी लोकपावन कीर्ति का गान कर रहे हैं, इस प्रकार वैकुण्ठ से भी श्रेष्ठ वह वृन्दावन  
धाम उनके चरण चिह्नों से और भी रमणीय बन गया है ॥ ५ ॥ परीक्षित ! वह वंशीध्वनि जड़-चेतन समस्त भूतों का मन बुरा  
लेती है, गोपियों ने उसे सुना और सुनकर उसका वर्णन करने लगीं वर्णन करते-करते वे तन्मय हो गयीं और श्रीकृष्ण को पाकर  
आलिङ्गन करने लगी ॥ ६ ॥

### गोप्य ऊचुः

अक्षष्वतां फलमिदं न परं विदामः सख्यः 'पशून्नु विवेशयतोर्वयस्यैः ।

वक्त्रं व्रजेशसुतयोरनुवेषु जुष्टं यैर्वा निपीतमनुरक्तकटाक्षमोक्षम् ॥ ७ ॥

चूतप्रवालवर्हस्तत्रकोत्पलाब्जमालानुपृक्तपरिधानविचित्रवेषौ ।

मध्ये विरेजतुरलं पशुपालगोष्ठ्यां रङ्गे यथा नटवरौ क्व च गायमानौ ॥ ८ ॥

### कर्मक्षमा

अन्वयः—हे सख्यः अनुवेषु अनुरक्तकटाक्षमोक्षम् वयस्यैः पशून् अनुविवेशयतोः व्रजेशसुतयोः वक्त्रं यैः निपीतम् वा  
इदम् अक्षष्वतां फलं परं न विदामः ॥ ७ ॥ चूतप्रवालवर्हस्तत्रकोत्पलाब्जमालानुपृक्तपरिधानविचित्रवेषौ पशुपालगोष्ठ्यां मध्ये  
गायमानौ अलंविरेजतुः यथा रङ्गे गायमानौ नटवरौ ( राजते ) ॥ ८ ॥

### श्रीधरस्वामिविरचिता भावार्थदीपिका

अनुवर्णनमेवाह अक्षष्वतामिति त्रयोदशभिः । अक्षष्वतां चक्षुष्मतां तावदिदमेव फलं प्रियदर्शनं परमन्यन्न विदाश्रो न  
विद्य इत्यर्थः । तच्च फलं सखिभिः सह पशून्वनं प्रवेशयतो रामकृष्णोर्वक्त्रं यैर्निपीतं सादरं दृष्टं तैरेव जुष्टं सेवितं नान्यैरित्यर्थः ।  
कथंभूतं वक्त्रम् । अनुवेषु वेणुमनुवर्तमानं तं वादयत् । तथाऽनुरक्तकटाक्षमोक्षं स्निग्धकटाक्षविसर्गम् । अथ वा यैर्निपीतं तयोर्वक्त्रं  
तैर्यज्जुष्टमिदमेवाक्षष्वतामक्षणोः फलमिति ॥ ७ ॥ अन्या आहुः । चूतेति । चूतप्रवालादीनां चित्राभिर्मालाभिरनुपृक्ते ईषदंतरांतरं  
संयुक्ते परिधाने नीलपीतांबरं ताभ्यां विचित्रो वेषो ययोस्तौ क्व च कदाचित्पशुपालगोष्ठ्यां गोपालसभायां मध्ये अलमत्यर्थं विरे-  
जतुः । अहो गोपलानां पुण्यमिति भावः ॥ ८ ॥

### श्रीवंशीधरकृतो भावार्थदीपिकाप्रकाशः

तावत् मुख्यम् । इत्यर्थ इति । वेत्तेरादादिकत्वादायः शवादिरित्यर्थः । वक्त्रम् मुखम् । यैः पुरुषैः । तैरेव जुष्टम् नेत्रफलं  
प्राप्तमिति । इत्यर्थ इति । अन्येषां निष्फलनेत्रत्वमिति भावः । “बर्हायिते ते नयने नराणां लिंगानि विष्णोर्न निरीक्षतो ये”

१. पशून्नि-विज. । २. यैर्यैर्निपीत-वीर. ; यैर्यैर्निपीत-विज. । ३. युक्त-वीर. ; रक्त-विज. ।



इत्युक्ते । ननु मनुष्यास्तु भगवद्गुणश्रवणादिद्वारा कर्णाद्यंगैरपि कृतार्था भवन्ति किमेकेन चक्षुषेति चेत्तदा प्रकारांतरमाह—अथ वेति । यैश्चक्षुर्भिर्निपीतं तैरेव चक्षुर्भिर्यद्दर्शनं जुष्टं प्राप्तम् । इदमेव कृष्णदर्शनमेव । नेत्रवतां नेत्रयोः साफल्यं न तु प्रियपुत्रादिदर्शनमपि नेत्रयोः साफल्यकरमिति भावः । ब्रजेशसुतयोरिति । 'तातं भवन्तं मन्वानः' इति वसुदेवोक्तेः "रामोभिवाद्य पितरौ" इति श्रीशुकोक्तेश्च बलदेवस्यापि ब्रजेशसुतत्वं ब्रजे प्रसिद्धमेव । अभीप्सितोर्थस्त्वयम्—ब्रजेशसुतयोर्मध्येऽनुपश्राद्धार्त्तिनो यस्य वक्त्रं वेणुजुष्टं तत् यैवेति । वाशब्देन यैर्जुष्टं दृष्टं श्रुतमाध्यातं यैर्वा नितरामतिशयेन पीतम् । 'वै' इति पाठे वै निश्चितमेव लज्जाधैर्यं अपि स्थक्त्वा निपोतं तेषामेवाक्षवतां जनानां चक्षुरादीन्द्रियाणां साफल्यं नान्येषाम्—तदद्य दीयतां कुलधर्मभयलज्जादिभ्यो जलांजलिरिति भावः । ननु दर्शनश्रवणमस्माकं कुलवतीनां संभवतु नाम वक्त्रकर्मकं निपानं तु ह्रीमतीनां कथं संभवेत्तत्राहुः—अनुरक्तेषु जनेषु कटाक्षस्य मोक्षो येन तत्तथा संघाय, कटाक्षरो मुच्यते यथा तदाघातेन विह्वलीभूय लज्जाधैर्यादिकमपि विस्मृत्य तत्तास्ययेति भावः ॥ ७ ॥ अन्याः भगवत्तत्त्वज्ञाः । चूतप्रवालम् आम्रपत्रम्. बर्हम् मयूरपिच्छम्, स्तवकः पुष्पगुच्छः, उत्पलाब्जः प्रसिद्धौ । रङ्गे नटादीनां नर्तनस्थले "रंगं स्थले नाट्यादियोग्यभूमिके । सीसके चापि कापसि पुंभूमि नोवृद्धतरे ॥" इति धरणिः । गाये गाने मानः सर्वदेत आदरो ययोस्ती । यद्वा—गाये गाने मानो गर्वो ययोस्ती, स चास्मत्तुल्यल्लोक्यामपि गायको नास्ति के यूयं वराका गोपा इति प्रकारः । इति भाव इति । यो योगिनां ध्यानपथेनाप्नोति स सर्वेश्वरः । गोपेषु तदानुकूलेनास्त इत्यद्भुतं गापादृष्टमिति तात्पर्यम् ॥ ८ ॥

### श्रीमज्जीवगोस्वामिकृता वैष्णवतोषिणी

श्रीगोप्य ऊचुरिति तेषामसम्मतं लक्ष्यते अनुवर्णनमेवाहेति लिखितत्वात् पुनरुक्तत्वेन एकत्वायोग्यत्वेन च तदनर्हात् किन्तु सपाठः सर्वत्रैव दृश्यते "यासां बुद्धयेत वागर्थो यासामेव प्रसादतः । गोपीः प्रपद्ये ताः याभिः सगम्भीराशयोजितः" अथ पूर्वोक्तानुसारेणाऽवहित्थया रामसहितमेव वर्णयन्त्योपि स्वभावव्यञ्जिनार्थविशेषेण तथा न शेकुरिति दर्शयति—अक्षण्वतामिति । अत्र तेषां व्याख्या सङ्गतिः क्रियते चक्षुष्मतां तावदिदमेव फलं विद्मः परमन्यत् प्रियदर्शनमपि फलं न विद्मः नन्विदमिति किन्तु त्राह—तच्चेत्यादि । निपीतमनुभूतं जुष्टमास्वादितम् अथवेति यैर्निपीतं तयोर्वक्त्रं तैर्यज्जुष्टं तदिदमेव तेषामक्षणेः फलमित्यर्थः । उभयत्र तेषामेनास्वादविषयस्तदिति कथमन्ये बोधयितुं शक्यन्त इति भावः । किञ्च, विशेषतया निर्देशमकृत्वा प्रथममिदं तथैव निर्देशः सुगोप्यत्वेन सहसा नामप्रकाशनायोग्यत्वात् । यद्वा, प्रेमभरोदयवैवश्येन सद्यस्तद्विशेषनिर्देशाशक्तेः परमन्यत् सर्वं पशूनि-त्यादिना तथा तस्य चान्यैः सहितस्य अन्यदा अन्यथा वा दर्शनमपीति विवक्षितं नच्चाक्षणेः फलं न विद्मः वयमिति अन्ये जना-स्त्वन्यत् जानन्तु नामेत्यर्थः । एषासोल्लुण्ठोक्तिः अतोऽस्माकं चक्षुस्साफल्यं न किमपि वृत्तं तदानीं तथा तद्दर्शनाभावादित्यर्थः । यद्यपि यत्र तत्र यदा तदा येन तेन प्रकारेण तद्वक्त्रजोषणमेव चक्षुःफलं ब्रजान्तस्तु तासां तत् सुष्ठुफलत्वेव तथापि वनविहारे तथा तद्दर्शनीयसुखेन तथोक्तम् अयमेव हि निर्भरप्रेम्णोऽनुपश्राद्धविशेषलक्षणः स्वभावः हे सख्यः ! इति युष्माभिरेतन्नितरां ज्ञायत एवेति भावः । अनुपश्रात् स्थित्वा वनाद्वनान्तरं वा विशेषेण प्रवेशेन सङ्गतेमधुरशब्दादिना प्रवेशयतोः ब्रजेशो श्रीनन्दवसुदेवौ "वसुदेव इति ह्यातो गोषु तिष्ठति भूतले" इत्यादि श्रीहरिवंशोक्तानुसारेण वसुदेवस्यामि बहुलगोपसमृद्धे ब्रजेशो गोपराजः श्रीनन्द एव तस्य सुतयोः श्रीबलदेवस्यापि तत्सुतत्वव्यवहारो दर्शित एव "आतमं सुत" इत्यादौ "तातं भवन्तं मन्वानः" इति श्रीवसुदेवोक्तेः अत एव तस्य पुनर्जागमने "रामोऽभिवाद्य पितरावाशीभिरभिनन्दितः" इति वक्ष्यते अथ "स्मरन्त्यः कृष्णचेष्टितम्" इति दर्शितम् स्वभावव्यञ्जितार्थो यथा ब्रजेशसुतयोर्मध्ये अनुपश्रात् वेणुजुष्टं वक्त्रं यैर्निपीतं श्रीकृष्णस्य वक्त्रमेव वेणुजुष्टतया पश्चात् भावेन कनिष्ठतया च प्रसिद्धम् अत एवैकत्वं नितरां पीतमित्यनेन वक्त्रस्य सुधामयचन्द्ररूपकत्वं ध्वन्यते वै प्रसिद्धं यद्वा छन्दसि "व्यवहि-ताश्च" ( १।४।८२ ) इति न्यायेन अनुरिन्तरं वेणुना जुष्टु सेवितमिति अथवा वै शब्दः समुच्चये "मानिनामनुतापं वै" इति वत् वेति पाठोपि क्वचित् यैर्निपीतं सादरं सम्यक् दृष्टं तथा स्निग्धकटाक्षमोक्षं यथा स्यात् तथा जुष्टं च, यद्वा, अनुरक्तजनानां युष्माकं कटाक्षमोक्षो यस्मिन् ( किंवा अनुरक्तजनेषु कटाक्षमोक्षो यस्मिन् ) किंवा अनुरक्तजनेषु कटाक्षमोक्षो यस्य तदिति सेवायां सुखविशेष-सम्पत्तिहेतुः तेषां अक्षण्वताम् इन्द्रियवताम् इदं निपानं जोषणं चैव फलं सर्वेन्द्रियसाफल्यं विद्मः नचान्यत् किमपि तन्निपानादि-रूपस्य परमफलरूपतया सर्वेन्द्रियकर्मसाफल्यसिद्धेः अयमपि निगूढोऽभिप्रायः इदमेव परं केवलं फलं न विद्मः किन्तु जुष्टं प्रीत्या दृष्टं यत् तर्हि किमन्यत् फलं तदाहुः यैरधराभृतपानद्वारा निपीतं तेषां यन्निपानरूपं फलम् इदमेवेति । यद्वा, वक्त्रजुष्टं निपीतं यत् इदमेव चक्षुष्मतां चक्षुः, फलं त्वर्थं वैशब्दः यैस्तु जनैः रसनेन्द्रियैर्वा निपीतं तेषां फलं किं वक्तव्यमिति शेषः । तत्स्मरणमात्रेण वाष्पल्लवकण्ठतया व्यक्तं वक्तुमशक्तेः किंवा विदग्धजनवर्गपूज्यपादानां तासां प्रेयोक्तिगाम्भीर्यस्यैव तादृशस्वभावात् अन्यत् समानम् ॥ ७ ॥ तदेवमप्यर्थान्तरेण निजभावव्यक्ति वितर्क्य पुनर्बाधावधानेन द्वितीयपद्ये तामपलेषुः पुनस्तु परमस्मरवेगेन तृतीयेन शेकुः चतुर्यादौ न किञ्चिदपि शेकुरित्याह—पञ्चभिः । चूतस्य प्रवालो नवपल्लवः स्तवकः पुष्पगुच्छः तत्र चूतपल्लवो बर्हः स्तवकश्च शीणि उत्पलं तदन्तःकोशः कर्णयोः अब्ज लीलाकमलं दक्षिणकरे एतानि च मालानुपृक्तपरिधानानि च यानि तैर्विचित्रवेषी पशुपालानां गोष्ठ्यां मण्डल्यां तत्रापि मध्ये अतो विशेषेण तेषु पृथक् पृथक् तत्तच्छोभाप्रकटनेन किंवा विविधं रेजतुः शुशुभाते



यथा नटवरो रङ्गे विराजेते इत्यादिदृष्टान्तेन तयोन्त्यादिकं स्वाच्छन्दसुखादिकञ्च गोपानामपि तादृशवेषवैदग्ध्यादिकं वाद्यादि-  
परत्वं च ध्वन्यते अन्यथा नृत्यादिशोभाया असम्पत्तेः क्वच कदाचित् इति क्रीडावशेन सदा मध्येऽनवस्थानात् अलमिति व्रजमध्ये तु  
विविधसङ्कोचेन तादृशगानाद्यभावाद्विराजमानतासम्पत्तेः । अथवा अत्र पद्यपञ्चके सर्वासामेव तासां वाक्यत्वेन क्रमतः सर्वश्लोकानां  
मिथः सम्बन्धः कार्यः तथा हि अतो गोपानामेव तेषां चक्षुःसाफल्यं तदानीं तथा तद्वक्त्रदर्शनादिति पूर्वश्लोकाभिप्रायः न केवलं  
तेषां तद्दर्शनमात्रं वनमध्ये वन्यविचित्रवेषयोस्तयोर्निजमण्डलीमध्ये स्वाच्छन्देन नृत्यगीताद्यनुभवश्च सुखं स्यादित्याहुः-चूतेति ।  
गायमानो गायन्तो यद्वा गायेन गानेन मानः पूजा ययोः सर्वतो विशिष्टगानात् क्वचिदित्यस्यात्रैव वान्वयः । नृत्याद्यावेशेन सदा  
गानाऽकरणात् यद्वा कदाचिद्गायमाने मानः आवाभ्यां समो युष्मासु को गायकोऽस्ति अत्रागत्य हन्त गायत्वित्यादिप्रकारो गर्वो  
ययोस्तौ अयं च क्रीडामाधुरीविशेषः अतो गोपा एव धन्याः वयं तु नितरामधन्या एव तेन प्रकारेण तयोरस्मन्मध्येऽत्र लोकभयादिना  
स्वच्छन्दावस्थानाद्यसिद्धेः एवमग्रेपि वाक्यशेष ऊह्यः तद्धेतुर्लिखित एव ॥ ८ ॥

### श्रीमत्सनातनगोस्वामिकृता बृहवृषेणवतोषिणी

श्रीगोप्य ऊचुरिति तेषां सम्मतं लक्ष्यते, 'अनुवर्णनमेवाह' इति लिखितत्वात्, अन्यथा गोप्य ऊचुरित्यनन्तं वर्तमानस्य  
अक्षप्वतामित्यादेराभाषलिखने आहेति लेखायोग्यत्वात्, किन्तु तत् पाठः सर्वत्रैव दृश्यते ।

यासां बुद्धयेत वागर्थो यासामेव प्रसादतः । गोपीः प्रपद्ये ता याभिः सगम्भीराशयोजितः ॥

इदमित्यस्यादौ निदर्शो वक्ष्यमाणार्थस्य परमफलरूपं सुगोप्यत्वेन सहसा प्राक् प्रकाशनायोग्यत्वात् यद्वा हृदयमाक्रान्ते  
तस्मिन् प्रेमभरोदयवैवश्येन सद्यस्तस्य विशेषनिर्देशाशक्तेः परं श्रीवृन्दावनादिपरमाश्चर्य्यदर्शनं तस्य चान्यैः सहितस्यान्यदानीया वा  
दर्शनमक्षणोऽफलं न विद्मो वयम्, अन्ये जनास्त्वन्यज् जानन्तु नामेत्यर्थः । एषां सोल्लुण्ठोक्तिः—अतोऽस्माकं चक्षुःसाफल्यं न किमपि  
वृत्तम्, तदानीं तथा दर्शनाभावादिति भावः । यद्यपि यत्र तत्र यदा तदा येन तेन प्रकारेण तद्वक्त्रनिपानमेव चक्षुः फलम्, व्रजान्तस्तु  
तासां ददर्शनं सुष्ठु फलत्वेव, तथापि वनविहारे तथा तद्दर्शनोत्सुक्येन तथोक्तम् । अयमेव हि निर्भर-प्रेम्णोऽनुप्राप्तविशेषलक्षण-  
स्वभावः, हे सख्यः ! इति युष्माभिरेतन्नितरां ज्ञायत एवेति भावः । अनु पश्चात् स्थित्वा, यद्वा, वनात् वनान्तरं विशेषेण प्रवेष्टेन  
संकतमधुरशब्दादिना प्रवेशयतोऽ, व्रजेशी श्रीनन्द-वसुदेवौ 'वसुदेव इति ख्यातो गोषु तिष्ठति भूतले' इत्यादि श्रीहरिवंशोक्तानुसारेण  
श्रीबलदेवस्यापि तत्सुतत्वम्, श्रीकृष्णसाहचर्य्यतः पुष्टपुत्रत्वाद्वा । यद्यपि श्रीकृष्णस्यैव वेणुगीतादिवर्णनप्रसंगेऽत्राग्नस्योपयोगो न  
स्यात्, तथापि तत्साहित्येन श्रीकृष्णस्य शोभाविशेषविवक्षया, किंवा श्रीकृष्णविषयकनिजभावविशेषस्य स्वाभाविक-स्वलज्ज-  
याच्छादनाय साधारण्येन द्वयोरप्युक्तिः । एवमग्रेऽपि तयोर्द्वित्वेनापि वक्त्रस्यैकत्वं नित्ययुगलत्वादिना वर्तमानानामप्यगानां जात्याद्य-  
पेक्षया एकत्वादिनापि स्वत एव युगलत्वादिप्राप्तेः । इदञ्च पूर्वमपि विवृतमस्ति 'प्रपिबतोऽस्म मुखम्' इत्यत्र; यद्वा, व्रजेशसुतयो-  
र्मध्ये वेणुजुष्टं वक्त्रं यैर्निपीतम्, श्रीकृष्णस्य वक्त्रमेव वेणुजुष्टतया प्रसिद्धम्, नितरां पीतमित्यनेन वक्त्रस्य सुधामयचन्द्ररूपकत्वं  
ध्वन्यते । वै प्रसिद्धम् । अन्यत्तैर्व्याख्यातम् । यद्वा, छन्दसि ( पाणिनि-सू. १।४।८२ ) 'व्यवहिताश्च' इति न्यायेन 'परि ये चरन्ति'  
इत्यादिवत् अन् निरन्तरं वेणुना जुष्टं सेवितमिति, अनुरूपेण वेणुना जुष्टमिति वा, अथवा वै-शब्दः समुच्चये, 'मानिनामनुतापं वै'  
इतिवत्; वेति पाठोऽपि क्वचित् । यैर्निपीतं सादरं सम्यक् जुष्टं तत् स्निग्धकटाक्षमोक्षं यथा स्यात्तथा जुष्टं च चामरादिवीजनांग-  
सम्मार्ज्जनादिना च सेवितम् । यद्वा अनुरक्तजनानां युष्माकं कटाक्षमोक्षो यस्मिन्, किंवा, अनुरक्तः कटाक्षमोक्षो यस्य तदिति  
सेवायां सुखविशेषसम्पत्तिहेतुः । तेषामक्षप्वतामिन्द्रियवतामिदं निपानं जोषणं चैव फलं सर्वेन्द्रियसाफल्यं विद्मः, न चान्यत् किमपि ।  
तन्निपानेन दृष्टे साफल्येन साक्षात्कारस्य च परमफलरूपतया सर्वेन्द्रियकर्मसाफल्यसिद्धेः । विशेषतश्च वीजनस्पर्शनादिसेवया  
त्वगादिनामपि नितरां साफल्यसुसिद्धेः सर्वेन्द्रियाणामिव साफल्यं सिद्धम् । अथवा, इदमेव परं परमं केवलं वा फलं न विद्मः; किं  
तत् ? जुष्टं प्रीत्या दृष्टं यत् । तर्हि किं परं फलम् ? तदाहुः—यैरधरामृतपानरूपं फलम्; इदमेव परं फलं विद्म इत्यर्थः, ( भा. १।  
८।२१ ) 'जितं सर्वं जिते रसे' इत्यादिन्यायेन मुख्यस्य रसनेन्द्रियस्य तन्निपानेन साफल्यसिद्ध्या, विशेषतश्च सर्वफलवर्गपूज्य-  
तदधरामृतपान-सम्पत्त्या सर्वेन्द्रियाणामेव साफल्यस्य स्वतः सुसिद्धेः । अतस्तदानीमस्माकं तदप्राप्त्या सर्वमेव व्यर्थमिति भावः ।  
एतच्चात्यन्तोत्प्रेक्षणीयम् । यद्वा, वक्त्रं जुष्टं यत्, इदमेव चक्षुःफलम् । त्वर्थे वै-शब्दः, येस्तु जन रसनेन्द्रियैर्वा निपीतं  
तेषां फलं किं वक्तव्यमिति शेषः,—तत्स्मरणमात्रेण बाष्परुद्धकण्ठतया व्यक्तं वक्तुमशक्तेः, किंवा, विदग्धजनवर्गपूज्यपादानां तासां  
प्रेमोक्तिगाम्भीर्य्यस्यैव तादृशस्वभावात् । अन्यत् समानम् ॥८॥ चूतस्य प्रवालो नवपल्लवः, स्तवकः पुष्पगुच्छः, पशुपालानां गोष्ठ्यां  
मण्डल्यां तत्रापि मध्ये, अतो विशेषेण तेषु पृथक् पृथक् तत्तच्छोभाप्रकटनेन, किंवा विविधं रेजतुः शुशुभाते; यथा नटवरो रङ्गे  
विराजेते इति दृष्टान्तेन तयोन्त्यादिकं स्वाच्छन्दसुखादिपरत्वञ्च ध्वन्यते; अन्यथा नृत्यादिशोभाया असम्पत्तिः । क्व च कदाचि-  
दिति क्रीडावशेन सदा मध्येऽनवस्थानात्; अलमिति कदाचित् पित्रोरस्माकमपि वा अन्तिके तस्यावस्थितावपि विविध-संकोचेन  
तादृशगानाद्यभावाद्विराजमानसम्पत्तेः । अन्यत्तैर्व्यञ्जितम्; यद्वा, प्रतिश्लोकं ध्वत्रीभेदमकल्पयित्वा गोष्ठीभेदेन श्लोकानां संगतिः,



क्रियते, तत्राद्यैः षड्भिरकस्या गोष्ठ्या वाक्यम्, अन्यथा सप्तमश्लोके वर्णाभ्यो गोभ्यः षष्ठश्लोकोक्तदेवीनां महात्म्यापत्त्या विवक्षितासिद्धिः । यद्वा, गोष्ठोभेदमप्यकल्पयित्वा सर्वासामेव तासां वाक्यत्वेनाक्रमतः सर्वश्लोकानां मिथः सम्बन्धः कार्यः । तथा हि, अतो गोपानामेव तेषां चक्षुःसाफल्यं तदानीं तथा तद्वक्त्रदर्शनादिति पूर्वश्लोकाभिप्रायः । न केवलं तेषां तद्दर्शनमात्रम्, वनमध्ये वन्यविचित्रवेषयोस्तयोर्निजमण्डलीमध्ये स्वाच्छन्द्येन नृत्यगीताद्यनुभवश्च सुखं स्यादित्याहुः—चूतेति । गायमानो वेणुनैव गायन्ती यद्वा, गायेन गानेन मानः पूजा ययोः, सर्वतो विशिष्टगानात्, क्वचिदित्यस्यात्रैव वान्वयः । नृत्यादिश्रमेण सदा गानाकरणात्, यद्वा, कदाचिद् गाये गाने मानः, 'अवाभ्यां समो युष्मासु को गायकोऽस्ति, अत्रागत्य हन्त गायतु' इत्यादिप्रकारो गर्वो ययोस्तौ; अयं च क्रीडामाधुरीविशेषः । अतो गोपा एव धन्या वयन्तु नितरामधन्या एव, तेन प्रकारेण तयोरस्मन्मध्येऽत्र लोकभयादिनाऽसंकोचतोऽवस्थानाद्यसिद्धेः । एवमग्रेऽपि वाक्यशेष ऊह्यः तद्धेतुर्लिखित एव ॥ ८ ॥

### श्रीसुवर्शनसूरिकृतं शुकपक्षीयम्

अक्षवतां चक्षुष्मताम् ॥ ७-८ ॥

### श्रीमद्वीरराघवाचार्यकृता भागवतचन्द्रचन्द्रिका

वर्णनामेवाह—अक्षवतामित्यादिना यावदध्यायसमाप्तिः । इतोत्यस्य वक्ष्यमाणप्रकारेणेतिवाऽयं तदा तमेव प्रकारमक्षवतामित्यादिना दर्शयति; हे सख्यः चक्षुष्मतां जनानां चक्षुषामिदमेव फलमन्यत्तु न विद्मः, किं तत् ? ब्रजेशस्य नन्दस्य सुतयो-रामकृष्णयोर्वक्त्रं मुखं यैर्नितरां पीतमनुभूतं दृष्टमिति यावत् तदेतत् यैर्वा निपीतमिति पाठः यैस्तेर्निपीतमिति च पाठो दृश्यते तदा यैश्चक्षुर्भिः साधनैस्तेरक्षवद्भिः कर्तृभिर्निपीतमित्येतदर्थः । कथम्भूतयोर्वयस्ये? समानवयस्कैः गोपैः सह पशून्नुविवेशयतोऽवनं प्रतिप्रवेशयतोऽकथम्भूतं वक्त्रम् ? अनुवेणु वेणुमनुवर्तमानं वेणुं वादयदित्यर्थः जुष्टं पश्यतां निरतिशयप्रीतिविषयमनुरक्तानां स्निग्धानां कटाक्षाणां मोक्षो विसर्गो यस्मिस्तथाभूतम् ॥ ७ ॥ अन्यास्त्वाहुः—चूतेति । एवमुत्तरत्रापि अत एव सर्वत्र वक्तृभेदा-न्नातीव सङ्गतिरपेक्षिता चतुर्पलवादीनां मालाभिरनुयुक्ते ईषदन्तरान्तरासयुक्ते अनुपृक्तेति पाठे स एवार्थः परिधाने नीलपीताम्बरे ताभ्यां विचित्रौ वेषौ ययोस्तौ क्वच कदाचिद्गायमानौ गोपसभायां मध्ये नितरां विरेजतुः यथा रङ्गे नटश्रेष्ठौ तथा अहो पश्यतां गोपानां महद्भाग्यमिति भावः ॥ ८ ॥

### श्रीविजयध्वजतीर्थकृता पदरत्नावली

गोपस्त्रोणां वर्णनप्रकारं दर्शयति—अक्षवतामित्यादिना । यैर्वैर्ब्रजेशसुतयोः रामकृष्णयोर्वक्त्रं नितरां पीतं दृष्टिभिरिति शेषः । तेषां तेषामक्षवतां चक्षुष्मतां चक्षुषामिदं फल लाभं विदामो न परं नान्यत् फलम् अन्यस्य नरकदुःखफलहेतुत्वात् हे सख्यः ! कीदृशयोर्वयस्यैः पशून्भिनिवेशयतोऽनुसन्ध्यं गाष्ठे इति शेषः अनुवेणोः पश्चाद्भागे जुष्टं चुम्बितम् अनुरक्तः स्निग्धः कटाक्षमोक्षो यस्मिस्तत्तथा ॥ ७ ॥ चूतस्य प्रवालादिभिः अनुरक्तपरिधानेन विचित्रः नानाविधः वेषो ययोस्तौ तथा अनुरक्तम् अनुरागोपेतं पशुपालगोष्ठ्यां गोपगोष्ठ्यां मध्ये गवां समष्टिः संवार्ता गोष्ठ्यशाला च कथ्यत इत्युत्पलमाला क्वच क्वचित्स्यले गायमानौ तिष्ठत इति शेषः ॥ ८ ॥

### श्रीमज्जीवगोस्वामिकृतः क्रमसन्दर्भः

गोप्य ऊचुरिति न टीकासम्मतम् अनुवर्णनमाहेत्यत्र पुनरुक्त्यापातात् एकत्वायोग्यत्वान्च ॥ ७-८ ॥

### श्रीमज्जीवगोस्वामिकृतः बृहत्क्रमसन्दर्भः

ब्रजख्यः सर्वा इति सर्वशब्दस्य सामान्यवचनत्वान्नात्र विरोधः; तदेव किमित्याह—अक्षवतामित्यादि । हे सख्य ! इति समानवासनाः प्रति सम्बोधनम् । अक्षवतां चक्षुष्मतामिदं फलमिदमेव फलमिति भावः । न परं नान्यत् । कुतः विदामः ? सर्वानुभव एव प्रमाणम् । किं तदित्याह—पशून्मित्यादि । वयस्यैः सह पशून्नुविवेशयतोर्ब्रजेशसुतयोर्वक्तुं यैर्निपीतम्, तयोरक्षिकरणकं वक्तुपानमेवाक्षमतां फलमिति वाक्यार्थः । कीदृशम् ? अनु अनुक्षणं वेणुना जुष्टं सेवितमिति । रामकृष्णयोरेव वात्सल्याद्द्विवचने-नोपपादनमिति । श्रीकृष्णे वनं गते सखिमातरोऽपि पुत्रादिकं विस्मृता वात्सल्यात्तावेव वेणुनादलीलापूर्वकं गात्रारयन्तावनुस्मरन्त्या ऊचिरे । एवमनुरक्ताश्चानुवर्णयन्ति । तथाहि हे सख्यः ! स्वजातीयाः प्रति सम्बोधनम् । ब्रजेशसुतयोर्मध्ये अनुवेणुजुष्टं वक्तुं यैर्निपीतम्, तेषामक्षवतामिदं वेणुजुष्टवक्तुपानमेव फलम् । तासां रामे रत्यभावान्निर्धारणेन श्रीकृष्णविषयमात्ररतिमत्त्वं दर्शितम् । अनुगतवेणु-जुष्टत्वेन कृष्णवक्त्रस्यैव प्रसिद्धः । एवमनुरक्तानां मध्ये ज्येष्ठ कनिष्ठभेदाद्या द्विधा अन्यास्तासामेव मध्ये सखीभावेन कनिष्ठाभिमा-नित्यो राघानुचर्य एव सजातीयाभिरन्याभितीतोभयसंयोगलीलां वनगते कृष्णे तद्गतचित्ततया वर्णयन्ति उभयोः सख्यः । ननु विचित्र-मिदमेव अक्षवतां फलमिति पूर्ववदेव । किं तदित्याह—ब्रजेशसुतयोः, ब्रजेशो नन्दः, ब्रजेशो वृषभानुः ब्रजेशश्च ब्रजेशश्च ब्रजेशवित्ये-



कशेषः, पुनः सुतश्च सुता च सुतो पुनः षष्ठीतत्पुरुषः, यथासंख्यतया ब्रजेशसुतयोरिति कृष्णराघयोर्वक्तुं यैर्निपीतम्; एकत्वं जाति-  
विवक्षया । कीदृशम् ? अनुवेणु अनुगतोवेणुर्यत्रेति श्रीकृष्णमुखविशेषणम्; जुष्टं सेवितमर्थान् श्रीकृष्णेनैवेति श्रीराधावक्तृविशेषण-  
मनुरक्तानां कटाक्षाणां मोक्षो यस्माद्वयोरेव विशेषणम् । कीदृशयोः ? पशुविवेशयतोः अन्योन्यवेषं प्रापयतोः, 'चादयोऽसत्त्वे' इति  
चादिमध्ये पशुशब्दपाठादसत्त्व इति पश्वादि व्यावर्च्यं वेषमेवाभिधत्ते । पशुशब्दोऽव्ययो वेषरचनायां 'पशुनंरगोमहिष्यादिषु'  
इत्यादि कोषान्तरम्, प्रयोगश्च 'क्रीडा यत्र प्रकरमकरी पाशुपाल्यं हि वृत्तिः' इति । लोके च पशुपालो वेषकारीति, वयसि भवं  
वयस्यं यशस्यादिवत्, लावण्यमिति यावत्; अनुरागविकार प्रतिवातैः करणे विशेषणे वा तृतीया ॥ ७ ॥ अन्या वत्सला एवोक्तु-  
चूतप्रवालेत्यादि पशुपाल-गोष्ठ्यां तौ रामकृष्णौ विरेजतुरिति तच्छब्दोऽध्याहार्यः । कस्मिन् काविव ? रङ्गे नृत्यस्थले नटव-  
राविव । कीदृशौ ? चूतेत्यादितुल्यम्, अलमत्यर्थम् ; यद्वा, पूर्ववद्वाधा सहचर्यं एव तौ ब्रजेशसुतौ, पूर्ववत् समासः कुत्र ? पशुपाल-  
गोष्ठ्यां पशुपाः पशुपाल्यो वेषकर्त्र्यः सहचर्यस्ता लातीति तथा, सा चासौ गोष्ठी चेति पुंवद्भावे पशुपालगोष्ठी तस्याम् । कस्मिन् ।  
काविव ? नटवरौ नटनं नटः, नटे नृत्ये वरो नटवरः, नटवरा च नटवरश्च नटवरी, ताविव, तुल्यमन्यत् । इदं तु राधायाः परोक्ष-  
मेव मन्तव्यम् ॥ ८ ॥

### श्रीनाथचक्रवर्तिपादविरचिता चेतन्यमतमञ्जवा

तत्र प्रथममेव श्री यशोदासहचर्यं एवाहुः—अक्षण्वतामित्यादि द्वाभ्याम् । हे सख्यः ! अक्षण्वतां चक्षुष्मतामित्यर्थेच्छान्दसम्,  
अक्षिमतामिदमेव फलं विदामः नापरमित्यर्थः । तत् किम् ? तत्राहुः—वयस्यैः सह पशूननु विवेशयतो ब्रजेशसुतयोः श्रीरामकृष्णयोः,  
रामस्यापि रोहिणी-सुतत्वे प्रसिद्धावपि नन्दसुतत्वं स्नेहतीत्युपचारात् । यैर्निपीतमित्यन्वयः । वक्त्रं विशिनष्टि—अनुवेणुजुष्टं वेणुं  
लक्ष्मीकृत्य पीतम्, अनुरक्तकटाक्षमोक्षमनुरक्तानां कटाक्षाणां मोक्षो यत्र अनुरक्तानां प्रियजनानां कटाक्षस्य मोक्षो यत्रेति वा । यद्वा,  
अनुरक्ताः प्रोढा एवाहुः—हे सख्यः ! इदमेव अक्षण्वतां फलमिति पूर्ववत् । ब्रजेश-सुतयोर्मध्ये अनुवेणु यद्वक्त्रं तद् यैर्निपीतम्,  
उभयन्तु दृश्यमेव, किन्तु वेणुयुक्तं मुखमेव पीयते, तत्रैवान्यास्तत्समानवासना आहुः—हे सख्यः ! सम्यगेवोक्तम्, किन्तु जुष्टं प्रियया  
सेवितम्, तथाविधा एवान्या आहुः—हे सख्यो युष्माभिरप्यतिसाधूक्तम्, किन्त्विदमप्युच्यताम्—अनुरक्तकटाक्षमोक्षम्, एवञ्चेत्  
सर्वं सम्पन्नमेव भवतीति भावः । अथवा श्रीराधायाः सहचर्यं एव प्रथममाहुः—हे सख्यः । ब्रजेशसुतयोर्वक्त्रं यैः पीतम् तदेव तेषां-  
क्षिफलम् । ब्रजेशश्च ब्रजेशश्च ब्रजेशौ श्रीकृष्ण-राधा-पितरौ स्थले स्थले दर्शनीयौ तयोः सुतश्च सुता च ब्रजेश सुतौ श्रीकृष्णराधे, यथा  
संख्यबलादेकैकस्य सुतश्च सुता चेति नाशङ्कनीयम्, उभयोरेव उभयं वक्त्रं यैः पीतम् वक्त्रं पृथक् पृथक् विशिनष्टि—अनुवेणु अनुगतो  
वेणुर्यत्र तत्तया जुष्टं श्रीकृष्णेन स्वहस्त-लिखितपत्राङ्कुरादिना सेवितम् । तयोः कीदृशयोः ? वयसि भवैर्वयस्यैर्लवण्यैः पशून्  
पत्रावली-मकराङ्कुरान् अनु अन्योन्यं विशेषेणवेशयतोः प्रापयतोः । “पशुः पत्राङ्कुरे पुंसि पशुभूतं गणेशं च । वेशममात्रेऽपि च  
पशु तथा चतुष्पदेऽपि च ॥” इति हारावली । तथा च—“क्रीडापत्रप्रकरमकरीपाशुपाला हि वृत्तिः ।” लोकेऽपि पशुपाला वेशकर्ता  
इति श्रूयन्ते ॥ ७ ॥ चूतप्रवालेत्यादि । यथायोग्यं विचित्रवेशो ययोः । कुत्र ? पशुपाली या गोष्ठी सखिसभा तस्याम्, पशुरत्राति  
वेशपर्यायः पुंवद्भावः स्तुत्याधिकरणत्वात्, क्व च गायमानौ गायन्तावित्यर्थः ॥ ८ ॥

### श्रीमद्विश्वनाथचक्रवर्तिकृता सारार्थवर्शिनी

वेणुनादमुधवृष्ट्या निष्क्रमय्योक्तिमाधुरीम् । यासां नः पाययामास कृष्णस्ता एव नो गतिः ॥

भोः सख्यो ! यूयमिह गृहनिगडे स्थित्वा विधात्रा दत्तानि चक्षुरादीन्द्रियाणि केवलं विफलीकुरुध्वे एव तदितोऽद्य वनं  
द्रुतमेव गत्वा किमप्यद्भुतं वस्तुदर्शनाद्यैरनुभवगोचरीकृत्य सफलजन्मानो भवतेत्याहुः, अक्षण्वतामित्यार्थम् अक्षिमतामिदमेव  
फलं ननु परं विदामः विद्य इति अन्यमते अन्यद्भवतु नाम अस्मन्मते तु नान्यत्, किन्तत् ? ब्रजेशसुतयोः रामकृष्णयोर्वक्त्रम्  
अनुकूलवेणुसेवितं यैर्निपीतमिति प्रकटोऽर्थः स्वोयभावगोपनार्थं एव यद्यस्मद्वचसि श्वश्रु नानादृष्टिवेशिजनाः कणौ ददति तर्हि ददतु  
नाम का तत्र चिन्ता सर्वं एव ब्रजवासित्रीपुंसजनाः रामकृष्णयोर्वक्त्रमाधुर्यं यथा वर्णयन्ति तथा वयमपि वर्णयाम इति स्वाभिप्राय-  
जापनात् अत्र पशुपक्षिपर्यन्तानां सर्वप्राणिनामेव तद्वक्त्रमानन्दप्रदं केवलं दवीयसीनां युष्माकमेवं नेति व्यञ्जितं ब्रजेशसुतयोरिति  
“तातं भवन्तं मन्वानः” इति वसुदेवोक्तेः “रामोऽभिवाद्य पितरौ” इति शुकोक्तेश्च बलदेवस्यापि ब्रजेशसुतत्वं ब्रजे प्रसिद्धमेव  
अभीप्सितोर्थस्त्वयं ब्रजेशसुतयोर्मध्ये अनुपश्राद्वर्तिनो यस्य वक्त्रं वेणुजुष्टं तत् यैर्वेति वाशब्देन यद्दृष्टं स्पष्टं श्रुतमाघ्रातं यैर्वा  
नितरामतिशयेन पीतं वै इति पाठे निश्चितमेव यैर्लज्जाधैर्ये अपि त्यक्त्वा निपीतं तेषामेवाक्षिमतां जनानां चक्षुरादीन्द्रियाणां  
साफल्यं नान्येषां तदद्य दीयतां कुलधर्मलज्जाभयधैर्यादिभ्यो जलाञ्जलिरिति भावः ननु, दर्शनश्रवणादिकमस्माकं कुलवतीनां  
सम्भवतु नाम वक्त्रकर्मकं निपानं तु ह्योमतीनां कथं सम्भवत्तत्राहुः, अनुरक्तेषु जनेषु कटाक्षस्य मोक्षो येन तद् तेन तथा सन्ध्या  
कटाक्षशरो मुच्यते यथा तदाघातेन विह्वलीभूय लज्जाधैर्यादिकमपि विस्मृत्य तत्पास्यथेति भावः ॥ ७ ॥ एतादृशं विडम्बनं स्वस्य



कथं कुर्मस्तस्मात्तत्र न याम इति चेन्मैवम्, बलदेवसाहित्ये सति तत्रास्मज्जिगमिषाया अभावात् तन्न भविष्यत्यतो दूरतो वल्लि-  
पल्लवरन्ध्रेणैव तस्य स्वरमणस्य सौन्दर्यमृतं गानामृतं चास्वाद्य नृत्यादिकं च दृष्ट्वा द्रुतमायास्याम इत्याहुः चूतस्य प्रवालो नव-  
पल्लवं बह्वं च स्तवकः पुष्पगुच्छश्च चूडायाम् उत्पले तदन्तःकोषो कर्णयोः अब्जं लीलाकमलं दक्षिणकरे मालाश्च गले तथा अनुगुण-  
तया पृक्तानि गात्रसंलग्नानि परिधानानि नाट्योचितरक्तपीतसितवासांसि च तैर्विचित्रो वेषो ययोस्तौ नटवराविति सखिषु गानकेषु  
वादकेषु नृत्यन्तौ क्वच कदाचिच्च गायमानौ ताच्छोल्ये शानच् । यद्वा, गाये गाने मानः सर्वदेत आदरो ययोस्तौ । यद्वा, गाये  
गाने मानो गर्वो ययोः स चास्मत्तुल्यत्रिलोक्यामपि गायको नास्ति के युयं वराका इति प्रकारः ॥ ८ ॥

### श्रीमच्छुकदेवकृतः सिद्धान्तप्रदीपः

अनुवर्णनं दर्शयति—अक्षण्वतामित्यादिना । हे सख्यः ! ब्रजेशसुतयोः वयस्यैः सह पशून् वनमनुविवेशयतोः अनुवेणु  
वेणुमनुवर्तमानं वक्त्रं यैर्निपीतं तैरेव जुष्टं सेवितमिवमेवाक्षण्वतां चक्षुष्मतामक्ष्णोः फलम् परमन्यन्न विदामो न विद्यः कथम्भूतं  
वक्त्रम् ? अनुरक्तकटाक्षमोक्षम् अनुरक्तानां स्निग्धानां कटाक्षाणां मोक्षो विसर्गो यस्मिन् तत् ॥ ७ ॥ अन्या आहुः—आम्रपल्लवादि-  
निर्मिताभिर्विचित्राभिर्मालाभिरनुपृक्ताभ्यामीषदन्तरान्तरतोयुक्ताभ्यां परिधानाभ्यां नीलपीतपटाभ्यां विचित्रो वेषो ययोस्तौ क्व च  
कदाचिद्गायमानौ वेणुनेति शेषः । पशुपालानां गोपालानां गोष्ठ्यां सभायां मध्ये अलमत्यर्थं विरेजतुः अहो पशुपालानां महद्भाग्य-  
मित्यभिप्रायः ॥ ८ ॥

### श्रीरामकृष्णकृता प्रेममञ्जरी

गोप्य ऊचुः—ताश्चैतास्तावद्विविधाः कान्तभावाः सख्यश्च आद्याश्च काश्चित्स्वीयाभिमानिन्यः काश्चित्परकीयाभिमानि-  
न्यश्च ता अपि वामा दक्षिणाश्च पराः सख्याभिमानिन्यो दास्याभिमानिन्यश्च तत्रास्मिन्त्रयोदशश्लोकात्मके महावाक्ये आद्यं श्लोकद्वयं  
द्वितीयानां ततः परं पद्यद्वयं परकीयानाम् तत्रापि श्रुतिमुनिरूपा सुधन्याः स्मेति पद्यद्वयं मुनिरूपाणां ततः परं पद्यत्रयं श्रुतिरूपाणामिति  
अथ दृष्ट्वेत्यादिव्यं सखीनां तदनन्तरं श्लोकद्वयं दास्याभिमानिनोनामिति विवेकः ॥ अथ वेणुगीतं व्याख्यायते ॥ अथ एव तामिति  
श्रीकृष्णस्य वनप्रस्थानानन्तरं निजनिजोदवसति प्राप्ताः कस्मिंश्चिद्विजनप्रदेशे समुपविष्टाः प्रियसखीपरिवेष्टिता विचेष्टिता इव  
स्थिताः तस्मिन्नेवावसरे वेणुध्वनिमाकर्ण्य प्रिया ध्वनिदत्तचित्ताः किञ्चिदुन्मिषितनयनाः पुरतः स्वैकघनान्परिजनानवलोक्य  
सानुशयमाहुः—हे सख्यः ! चक्षुष्मतां तावदिदमेव फलं विद्यः सुगोप्यत्वात्प्रथममिदन्तया निर्देशप्रेमवैवश्याद्वा यैः वक्त्रं निपीतं जुष्टं  
वा पानस्यैकवारमप्यलं बुद्धिजनकत्वात्सेवनस्य पौनःपुन्यधर्मत्वात् जुष्टमिति यतिभावाक्रान्तत्वान्नदसुतयोरिति नोक्तं खेदाति-  
बादारातिशयाद्वा अर्वाहत्यायां द्विवचनम् यद्वा यत्तयोर्मध्येप्यनुवेणुवक्त्रं परं केवलं विद्यः यद्वा वयं तु विदाम एव नत्वस्माभिः  
पीतमिति दैन्यम् अल्पभाग्यत्वादस्माभिरनुभूतं यद्वा इदम् एतावदेव विद्यो वयस्यैश्चावृतयोस्तयोर्मध्ये चानुवेणुजुष्टं यद्वक्त्रं न परम्  
अन्यथा वक्त्रे इत्युच्येत कटाक्षमोक्षम् अनुरक्तेषु स्निग्धेषु तदैकपरेषु कटाक्षमात्रमपि मोक्षाधिकसुखप्रदं यस्य यस्मिन् वा तन्महति  
संघट्टेपि तत्पानेनातिचातुर्यम् कटाक्षस्वकर्तृकस्तत्कर्तृको वा तत्राद्यसाध्वस्मान्विहाय चिरं वने स्थितमित्यादिरूपः द्वितीय-  
सूचितेपि वेणुना सङ्घटेन प्रस्थिता गृह एव स्थिता इत्यादि यद्वा ननु भवतीभिर्जान्तर्मुहुर्मुहुर्निपीयते किमेतावता अस्माकं चक्षु-  
स्साफल्यमपि न वृत्तमिति भावः इदमक्ष्णोः फलं वयं न विदामः गुरुजनावरोधात् अन्ये जानन्तु नाम सामर्थ्यदैन्यं यद्वा अक्षाणीन्द्रि-  
याणि इन्द्रियवतामिदं सुगोप्यमेव फलं यदलं वक्त्रमनुकटाक्षमोक्षं यथातथा निपीतं यद्वा साहङ्कारमाहुः इदमेव फलं यत्परमन्यत्त-  
दतिरिक्तं सर्वमपि न विदामः तदेकावेशादद्वेधान्तरास्फूर्तः यद्वा ज्ञानकर्मभेदेनेन्द्रियाणां द्वेविध्याज्ज्ञानेन्द्रियेनिपानं रूपादेः कर्मेन्द्रियैश्च  
पोषणं तत्तदङ्गं सेवनमिति अस्माकं तु प्रथममपि यथावन्न सम्पद्यते विघ्नबाहुल्यात् विघ्नाश्च पशुवयस्यसम्मर्द्ददियः अत एव गा इति  
वक्तव्ये पशून्त्युक्तं परदुःखानभिज्ञत्वेन यद्वा सजातीयेनैव सजातीयहृदयज्ञता प्रसिद्धा कटाक्षमोक्षव्यापारः स चाक्षुषमात्रवेद्यः  
इत्येतदर्थमेवास्माभिरक्ष्णोः रक्षा क्रियत इति भावः । किमिति मुद्रितनेत्राभिः स्थीयत इति पृष्टे किं पश्यामः तदवलोकलब्धावरा  
उद्घाटयिष्यामः खञ्जनचेष्टितनेत्रे निर्जने बुभुक्षितृखञ्जनाविवपालितौ तद्दर्शने सति निर्गुक्तबन्धनौ तत्कटाक्षसुखमनुभवेतामिति  
यद्वा निपानमात्रेणैव सकलेन्द्रियानन्दलाभात्परं किं तत् विदामः तूष्णीं स्थेयमिति सोल्लुप्टम् तत् वक्तुं न युक्तं चुम्बनाधरपानयोः  
सालादिति किमिति कृशा इति सखीभिः पृष्टा आहुः अक्षण्वतामिदं फलं यदि चक्षुषी न स्यातां तदा तद्वक्त्रदर्शनमपि न स्याद्येन  
तां तां दशमनुभवाम इति साभ्यसूयमिति ॥ ७ ॥ चूतेति । तदेव अर्थान्तराच्छन्नमपि सूक्ष्मदृशां व्यक्तं स्यात् प्रवालो नवपल्लवः  
वयवेषस्यैव धारणं तत्तदङ्गस्पर्शसुखायेति सानुरागत्वम् पशुपालेति तदभिप्रायानभिज्ञत्वं तद्वेषश्च गौरस्यामयुग्मशोभानुभवाय न  
चेदमसम्भावितं विपरीतरतौ राधाकृष्णयोरसखिणोः जातावेतौ महात्मानौ दुर्गारामौ जगत्प्रभू या दुर्गा तं गोविन्दो राधासङ्क-  
पणस्त्वसाविति कृष्णयामलात अंशेन अंशिनस्स्मरणम् गाये गाने मानश्चित्तसमुन्नतिः ययोस्ताविति लोलाख्योऽनुभावो व्यञ्जितः  
प्रियानुकरणं लीलेत्युक्तेः ॥ ८ ॥



## श्रीमत्कृष्णदासकृता श्रीगणदीपिका

चन्द्रावती चन्द्रमालां प्रत्याह—चूतप्रवालेति ॥ ८ ॥

## श्रीबलदेवविद्याभूषणकृता वैष्णवानन्विनी

काश्चिदाहुः अक्षष्वतामिति । अक्षमतां प्राणिनामिदमेव फलं नत्वितः परमस्तीति वयं विद्मः किं तत् ब्रजेशसुतयोः बलदेवकृष्णयोर्वक्तुमनुकूलेन वेणुना जुष्टं यैनिपीतं सतृष्णं वीक्षितमित्यर्थः । “तातं भवन्तं मन्वानः” इति वसुदेववाक्यात् “रामो भिवाद्यपितरा” वितिशुकवाक्याच्च बलदेवस्यापि ब्रजेशसुतत्वं ब्रजे ख्यातमेव वक्तुं कीदृक् अनुरक्तेषु स्वजनेषु कटाक्षाणां मोक्षो यस्य तत् कीदृशयोः वयस्यैः सह पशून् अनुविवेशयतोश्चारयतोरिति बलदेवसाहित्येन तद्वर्णनं स्वभावगोपनार्थं विवक्षितोर्थस्त्वयं हे सख्यः ब्रजेशसुतयोर्मध्ये अनु पश्चाद्वर्त्तितो यस्य वक्तुं वेणुजुष्टं तदयैर्वा निपीतमिति ननु दर्शनश्रवणे भवेतां वक्तुकर्मकं निपीतं न कुलाङ्गनानां कथं स्यात्तन्नाह अनुरक्तेति । तेन तथानुसन्धाय कटाक्षवाणो मुच्यते यथा तेन विह्वलास्त्रपाद्यैर् विहाय तत्पास्येति भावः ॥ ७ ॥ ताः सख्यस्तस्य बलदेवेन साहित्यादन्तिके गमनं कर्तुं न पारयामः किन्तु लतापल्लवरन्ध्रैरेव तस्य सौन्दर्यगाननाट्याद्यमृतादतिस्वाद्वन्यनुभूय त्वरयैवागमिष्याम इत्यन्याः काचिदाहुः—चूतेति चूतस्याम्रस्य प्रवालो नवपल्लवः बह्वं च स्तवकः कुसुमगुच्छः चूडायां उत्पले तत्कर्णिसकर्णयोः अजं लीलाकमलं दक्षिणकरे माला पुष्पस्रक् कण्ठे तथानुगुणतया पृक्तान्यङ्गसंलग्नानि नाट्योचितानि नानावर्णानि परिधानानि च वासांसि तैर्विचित्रो विस्मयकरो वेषो ययोस्ती पशुपालानां स्वतुल्यगुणानां गोष्ठ्या तत्रापि मध्ये विरेजतुः रङ्गे यथा नटवराविति सखिषु गायकेषु वादकेषु च नृत्यन्ती क्वचन गायमानो गायन्ती यद्वा गाये गाने मानः सर्वेदंतः सत्कारो ययोस्ती जलं विरेजतुरिति ब्रजे सङ्कोचात्तादृशगानाद्यभावेन विराजनासम्भवात् ॥ ८ ॥

## श्रीसत्यधर्मकृता श्रीभागवतटिप्पणी

इति वेणुरवं राजन्निति श्लोके ब्रजयोषितामेव वेणुरवश्रवणमुख्याधिकारः प्रतीयते तथा गोप्यः किमचरदयं कुशलं स वेणुरिति श्लोके च केवलं जडवेणोरव माघवाधरोष्ठाभूतपानभ्रान्तिश्च भविष्यत्यत एतदुभयनिरासाय तन्त्रभागवतवाक्यं पठन्ति । श्रीदेवीति ॥ श्रीदेवी रमा वेणुमाविश्य कृष्णमुखाम्बुजे रेमे तदगतं गोतं तद्रूपममृतं पपी च । अत्र मुख्याधिकारिणी वेणुतनुः श्रीरेवेति भावः । सुरा इतराभाण्डगा इतरदधरसुधानास्पदं साक्षाद्यद्भाण्डं वेणुमूलं तदगच्छन्तीति तद्गाः सुरा देवा इत्यर्थः । वेणुमूले घने पात्रे भाण्डं भूषाश्वभूषयोरिति यादवः । इतरालङ्कारगा इति वा । इतरेषां बलादीनां भाण्डानि वेणुमूलानीति वा ॥ ततश्च श्लोकार्थः ॥ हे राजन् सर्वभूतमनोहरं वेणुरवं श्रुत्वा सर्वा ब्रजस्त्रियो वर्णयन्त्योऽभिरेभिरे । औपचारिकं ब्रजनारिणामभिरमणुत्प्रमाणादिति ज्ञेयम् ॥ ७ ॥ ब्रजगजगामिनीनां वर्णनप्रकारं वर्णयति ॥ अक्षष्वतामिति । यैर्जनेनैव प्रिभिवयस्यैः सखिभिः सह पशून् गोष्ठेऽनुवेशयतोः प्रवेशयतो ब्रजेशसुतयो रामकृष्णयोरेकस्य कृष्णस्यैव ग्रहणे कलङ्कमावहेयुरिति तालाङ्कस्यापि ग्रहणमिति ज्ञेयम् । अनुवेणुजुष्टमनुरक्तः स्निग्धः कटाक्षमोक्षो यस्मिस्तत् वक्त्रं निपीतं तेषां हे सख्योऽक्षष्वताम् । श्रौतपदानुकृतिः । अष्टमाष्टकद्वितीयाध्यायत्रयोविंशतिवर्ग्यैवमृगिघृत्राज्ञानपादानुव्याख्यानोऽक्षष्वन्तः कर्णयन्त इत्यादिना व्याख्याता चानोनुडितं सुधायाम् । साप्त व्याकृता वाक्यार्थचन्द्रिकायाम् । तथा हि । तैजसत्वादन्त्येभ्योऽङ्गेभ्यो व्यक्ततरं दृश्यत इति तथा च श्रूयते तस्मादेते व्यक्ततरे इवेति । तादृशाक्षियुक्ता अक्षष्वतन्तस्तेषामिदं पानमेव फलं परमेतदितरन्नेति विदामः । न परं न विद्यते परं यस्मादित्यनुत्तमं वा विदामः । हे सख्य इत्यप्रतारणीयतां ध्वनयति । तेन चादोऽर्थस्य यथार्थता च ध्वन्यते । अक्षष्वतामिति विलक्षणपदनिघावेनाक्षष्वन्तः कर्णवन्त इति श्रुत्युक्तमुक्तसमतामेतेषां च सूचयामास व्यास इति मन्तव्यम् ॥ ८ ॥

## श्रीसुबोधिनी

अनुवर्णनमेवाहाक्षष्वतामिति त्रयोदशभिः ।

रसद्वयार्थं द्वितयं वेणुपूरणमेकतः । स्वच्छन्दपादगमने हेतुश्चापि तथापरः ॥ १ ॥

चतुभिः पीठिकैवं स्यात् षड्भिर्वेणोस्तु वादनम् । द्वाभ्यां भक्तेः प्रतिष्ठा च दोषः स्याद् वर्णनेव्यथा ॥ २ ॥

वैपरीत्यात् समाधानमन्यथा स्यात् तु दूषणम् ॥ ३ ॥

तत्र प्रथमं यद् वर्णयितुमारब्धं तत्राशक्तौ शुकेन यद् वर्णितं चतुर्भिस्तद् वर्णयन्ति, तत्र प्रथमं स्वरूपतो रसात्मकं भागवतं वर्णयन्त्यक्षष्वतामिति, अक्षष्वतामिन्द्रियवता चक्षुष्मतां वा, इदमिति स्वहृदये मनोरथप्रकारेण प्रतिभातं,

भागवता सह संलापो दर्शनं मिलितस्य च ॥ ३ ॥

आश्लेषः सेवनं चापि स्पर्शश्चापि तथाविधः । अधरामृतपानं च भोगा रोमोद्गमस्तथा ॥ ४ ॥

तत्कृजिता श्रवणमाघ्राणं चापि सर्वतः । तदन्तिकगतितित्यमेवं तद्भावनं सदा ॥ ५ ॥

इदमेवेन्द्रियवतां फलं मोक्षोपि नान्यथा । यथान्धकारे नियता स्थितिर्नाक्षिणोः फलं भवेत् ॥ ६ ॥

एवं मोक्षोपीन्द्रियादियुक्तानां सर्वथा न हि । बाधकानां परित्यागे साधकानां न तद् भवेत् ॥ ७ ॥



तदाह न परं विदाम इति, परो मोक्षः सायुज्यादिः, नन्वा“त्मलाभात् परं विद्यत” इति श्रुतेः कथं न परस्य पुरुषार्थत्वम्? तदाह विदाम इति, वयमप्युपनिषद्रूपा अतो वयमेव जानीमः, न ह्यनुभवविरुद्धमनुभवापर्यवसायि फलं श्रुत्युक्तं भवति, ततः केवलानां तदेव फलमिन्द्रियवतां त्वेतदितिव्यवस्थितविकल्पः अस्मिन्नर्थे श्रुत्यन्तररूपाणां गोपिकानां सम्मतिमाहुर्हे सख्य इति, समानशीलव्यसन एव सख्यपदप्रयोगात्, अतः श्रुत्यन्तरसम्मतिरप्युक्ता, एतत् कासाच्चिद् गोपिकानामेव भवतीति सर्वेषां साधारणं पक्षमाहुश्चक्षुष्मतामिति, अस्मिन् पक्षेक्षणवत्पदं चक्षुष्मत्वदपरं ज्ञेयं, तेनास्यावृत्तिर्वा ज्ञेया, पशून्नु पशूनां पञ्चादभागे वयस्यैः सह वनं पशून् निवेशयतो रामकृष्णयोर्वक्त्रमेकं यैर्वा निपीतमिति, वेद्यनादरे मुख्यापेक्षयेदं गौणमिति, ये तु कालेन तुल्यास्तैः सह पशूनेतद्रसानभिज्ञानं वनं प्रवेशयति भगवान् निगुणावस्याधिकाराभावे सात्त्विकावस्थाया युक्तत्वात्, भगवतो लीलायां कालो निमित्तं गोपानां लीलायाश्च तदाधारत्वे निमित्तमिति वयस्यता, तदा तैः पशूनां वने निवेशनं तैः सह वा समानकालेने निवेशनार्थं, आविष्टस्य मुखारविन्दं न स्पष्टमिति भगवत एव मुखभयरूपस्यापि मुखं चक्षुर्द्वारा यस्तदन्तःप्रवेशितं “तत् सर्वव्यापकं चित्तमाकृष्येकत्र धारयेन्नान्यानि चिन्तयेद् भूयः सुस्मितं भावयेन् मुख” मिति वाक्यात्, किञ्चित्ता हि स्वहृदि भावितं निरूपयन्ति तथा च साधारणपक्षत्वेन सामान्यतो बलभद्रस्य निरूपणेपि मुखनिरूपणप्रस्तावेन्यमुखमेतासां हृदि नायातीत्येकमेव तन् निरूपितम्, मुख्यैकत्वं प्रतिपादयन्त्य ईश्वरत्वेनाराधनबुद्ध्यानुरोधबुद्ध्या वा येषां पानं तत् सापेक्षमित्यनादरे हेतुमाहुर्जेशमुतयोरिति, न हि बलभद्रो व्रजेशस्य पुत्रः, आवेशपक्षे तु कृष्ण एवाविशतीति युक्तमेव तयोर्जेशमुतत्वं, अनादरे लौकिकसापेक्षदर्शनं हेतुः, अन्ये पुनर्गीतरसाभिजा वेणुनादश्रवणार्थं भगवन्मुखारविन्दं पश्यन्ति तदाहानुवेणु जुष्टमिति, वेणुमनु लक्ष्योक्त्य यद् वर्तते तदनुवेणु वेणुवादनपरं तद् यैर्जुष्टं यैर्वा निपीतमिति, सेवनं निदर्शनं पानमन्तःप्रवेशनं, केवलं शब्दग्रहणं मनोहरत्वाच् छिन्नार्थं वेति विकल्पः, अनादरस्तु स्वरादेवायाति, एवं मनोहरत्वान्नादाविष्टत्वाद् वा भजनमुक्तं, कामसम्बन्धादपि भजनं पाक्षिकमिति विशेषणान्तरमाहानुरक्तकटाक्षमोक्षमिति, अनुरक्तानां कटाक्षाणां मोक्षो यत्र, एतच् चक्षुष्मतां फलमिति निगुणसगुणभेदा निरूपिताः ॥ ७ ॥ केवलं रसरूपमाह चूतेति, चूतानामाम्राणां प्रवालाः कर्णयोर्बर्हस्तबका बर्हगुच्छानि शिरस्युत्पलाब्जानां माला कण्ठे तैरनुपृक्तं मिलितं परिधानं पीताम्बरादिवस्त्राणि तैर्विचित्रो वेषो ययोरेतादृशवुभावपि पशुपालगोष्ठ्यां मध्ये विरेजतुः, रसाभिनयेवतारवदेवावेशस्याप्युपयोगाद् द्विवचनम् ।

गुणा माया च वेषार्थमुपयुक्ता भवन्ति हि । अतो रसस्याभिनये चत्वारोर्था निरूपिताः ॥ १ ॥

रसरूपसुगन्धानां प्रतिष्ठा त्रिषु निश्चिता । घर्म्याच्छादनबोधाय मायाप्यत्र निरूप्यते ॥ २ ॥

वस्तुनिर्देशमात्रेण श्रोतॄणां काव्यवद् रसः । रसवत्फलबोधाय प्रथमं पल्लवो मतः ॥ ३ ॥

शास्त्रार्थस्य परिज्ञानाद् भावस्य कलिका भवेत् । ततस्तस्य च वैचित्र्यं पुष्पस्थानमिहोच्यते ॥ ४ ॥

अहोरात्रं वासना स्यात् तत आच्छादनं स्मृतम् । रसोत्पत्त्यर्थमेतावन् निरूपितमिति स्थितिः ॥ ५ ॥

आविभवि रसास्वादानृत्यं शोभा ततो भवेत् । अतोतिगुप्तो भगवान् रसत्वं प्रतिपद्यते ॥ ६ ॥

विचित्रवेषाविति सर्वरसाभिनवेशनार्थं, त्रयाणामन्योन्यगुणप्रधानभावे नव रसा भवन्ति, एवं रसरूपं भगवन्तं निरूप्य तद्रसपोषकौ समाजे वाद्यगीतविशेषौ निरूपयति मध्ये विरेजतुरिति, पशुपालानां गोष्ठी नात्यन्तं गूढा तेन रसस्य सुलभत्वं निरूपितं, मध्ये गीतवाद्ययोः, त्रयाणां समानतैव सर्वोत्तमा, नृत्यस्य तु विशेषः प्रायिक एवेति तदेवोक्तं, कादाचित्कनिषेधार्थमलमिति, शास्त्रमत्र नियामकं न भविष्यतीत्याशङ्क्याह दृष्टान्तं रङ्गे यथा नटवराविति, रङ्गं शास्त्राधारभूतं स्थानं, रङ्गमण्डपे यथा नटौ शास्त्रार्थानुसारिणौ भवतः, अलौकिकनाट्यार्थं वरपदं, एवं राजसभावनृत्यमुक्त्वा सात्त्विकभावनृत्यमाह क्व च गायमानाविति, देशविशेषे हस्ताभिनयमात्रपूर्वकं श्रमरहितं गानं कुक्षतः, एतदपि लोकप्रसिद्धम् ॥ ८ ॥

### ( १ ) श्रीप्रभुचरणविरचिता श्रोतिष्पणी

अक्षण्वतामित्यत्र, प्रकरणार्थविभागे द्वाभ्यां भक्तेरिति । लोके हीननामपि चरणारविन्दसम्बन्धिकुङ्कुमसम्बन्धमात्रेण लक्ष्मीसमानभाग्यवत्त्वं चरणमाहात्म्यमेव । स्पर्शमात्रेण प्रकृष्टमोदजनकत्वं च । चरणश्च भक्तिमार्गरूप इति तद्धर्मप्रकटनं भक्तिस्यापनरूपमित्यर्थः । एवं तत्तात्पर्यानुक्तौ बाधकमाहुः अन्यथेति । प्रकारान्तरेण तात्पर्योक्तावित्यर्थः । पुरुषोत्तमस्य लोकेपि हीनायाः त्रियाः सम्बन्धोक्त्या हीननायकत्वमापद्यते । श्रीपतेः कन्दाद्युपयोगश्च तथा । अतस्तेनैव तात्पर्यमिति भावः । तथापि लोकरीत्या दूषणत्वं तस्य भवत्येवेत्यत आहुः वैपरीत्यात्समाधानमिति । प्रमेयमार्गः प्रमाणमार्गाद्विपरीतो बलिष्ठश्च । अधुना च स एव प्रकटोक्त इति वस्तुस्वाभाव्यादेव तथात्वमिति न दूषणमिति भावः । अत्र मर्यादावैपरीत्यं भूषणमिति सारम् । मर्यादामार्गीयपरमात्कर्षवद्भ्योप्युत्कर्षसिद्धेः सर्वमवदातम् । अन्यथा वैपरीत्यमात्रेण मार्गोत्कर्षो न सिद्ध्येत् । सेन्द्रियाणामपि तदफले हेतुमाहुः बाधकानामिति । भगवदतिरिक्तस्य सर्वस्य बाधकत्वात्तत्यागे सति प्रतिबन्धकाभावेन मोक्षलक्षणं फलं न भवेदित्यर्थः । पुमुक्ष्णां तथात्वेपि न तथात्वमित्याशङ्क्य तत्साधनमाहुः साधकानामिति । सर्वात्मभावेन भजनं साधकत्वम् । यद्यपि सर्वात्मभावेन



सर्वत्यागोप्यन्तर्भवति, तथाप्याधुनिकानां स्वतस्तद्भावरहितानां पूर्वं बुद्धिपूर्वकस्तत्याग एतद्भावनं चोपदिश्यत इति पृथगुक्तिः । अत्रैव वयस्यैरित्यत्र, तदाधारत्वे निमित्तमिति । गोपलीलयोरेककालाधारत्वे प्रमुप्राकट्यं निमित्तमिति तथैत्यर्थः ॥ ७ ॥ चूतप्रवालेत्यत्र, त्रयाणामन्योन्यगुणप्रधानभाव इति । स्थायिभावव्यभिचारिभावविगाढभावानामित्यर्थः ॥ ८ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

अग्रे त्रयोदशश्लोकार्थोक्तो रसद्वयार्थमिति रसद्वयनिरूपणार्थं श्लोकद्वितयम्, एकस्माच्छ्लोकाद् वेणुपूरणं निरूपितम्, स्वच्छन्दलीलासिद्ध्यर्थं पादानां चरणारविन्दानां यद् गमनं रमणं तत्र हेतुभूमेः कीर्तिविस्तारोपरश्लोकोक्तः, एवं चतुर्भिः पीठिका, सामान्यतः पदार्थत्रयनिरूपणं स्यात्, ततो विशेषतो निरूपणम्, तत्र षड्भिवर्णोपादनं निरूपितं, स्वरूपलीलाव्यावृत्त्यर्थं तुशब्दः, ततो द्वाभ्यां भक्तिप्रतिष्ठारूपपादगमननिरूपणं, तत एकेन तत्र प्राप्तदोषसमाधानं, लीलायां प्रतिबन्धाभावेऽपि दूषणं तु स्यादिति तुशब्दः, स्वरूपस्य तु स्पष्टमननुभवस्य सूचितत्वान् न विशेषतो निरूपणमिति भावः, श्लोकाभासे स्वरूपत इति रसस्य स्वरूपं विभावादयस्तत्प्रकारेण रसात्मकमित्यर्थः, द्वितीये तु केवलरसात्मको वक्ष्यते, अग्रे कारिकासु इन्द्रियवतां फलमिति, भक्तिफलत्वेनाभिलषितमित्यर्थः, संलापादिकमेवेन्द्रियवतां तत्तदिन्द्रियप्रकारकरसानुभावकत्वेनेन्द्रियसाफल्यपादकत्वात् फलत्वेनाभिलषितं न तु मोक्षः, तत्र हेतुरन्यथेति, यतो निःप्रकारकरसानुभावकत्वेनेन्द्रियवैफल्यपादकस्तस्मादित्यर्थः, भगवांश्चेत् सेवोपयोगिदेहमात्रमेव फलं ददाति तदेदं न भवति परन्त्वभिलषितमिदमेवेति भावः, पुरुषोत्तमे प्रवेशरूपे मोक्षे इन्द्रियवैफल्यं दृष्टान्तेन विशदयन्ति यथेति, अन्धकारे स्थितिरिति चेद् भवेदिति शेषः, तदाक्षणेः फलं चाक्षुषं ज्ञानं न भवेत्, अतः स्पर्शादिना ज्ञानजननेऽपि चक्षुर्वैफल्यमेव भवेत्, तथेन्द्रियप्राणान्तःकरणयुक्तानां मोक्षोऽपि चेद् भवेत् तदेन्द्रियाणां फलं तत्तत्प्रकारकरसानुभवो न भवेदतः स्वरूपतोऽनुभवेऽपि संलापाद्यभावेनेन्द्रियवैफल्यमेव भवेत्, अतः साधकानां सर्वात्मभाववतां बाधकानां भगवदतिरिक्तधर्मविषयाणां त्यागे सति तन् मोक्षलक्षणं वस्तु फलत्वेनाभिलषितं न भवेदित्यर्थः, तथा चेन्द्रियवैफल्यपादकत्वेनोभयोरुपमानोपमेव भावः, कदाचिदन्धकारस्थितौ कदाचिद् भावोद्रेकेण देहाद्यस्फूर्त्या भगवद्रूपत्वरूपमोक्षे च वैफल्यं न भवतीति स्थितेर्नियतत्वमुक्तं मोक्षे सर्वथेति च, सायुज्यादिरिति सहयोगः पुरुषोत्तमे प्रवेशस्तदादिरित्यर्थः, उपनिषद्रूपा इति मोक्षस्य विचार्यत्वादुपनिषत्त्वमेवोक्तं, न ह्यनुभवेति श्रुत्युक्तं फलपुननिषद्रूपाणामस्माकमनुभवेन विरुद्धं विचारेऽपि कृतेऽस्मदनुभवे न पर्यवस्यति तादृशं न भवति, इदं त्वनुभवापर्यवसायि दृश्यते, अतो व्यवस्योच्यत इति भावः, श्रुतेरास्तत्वादव्यथाकथनं न युक्तमिति हिशब्दः, केवला नामिति 'वाङ् मनसि दर्शनाद्' इति सूत्रचतुष्टयोक्तप्रकारेण सङ्घातलये सेवोपयोगिदेहो येष्यो भगवता न दत्तस्तेषामित्यर्थः, एतेषां मोक्षः पुरुषोत्तमे स्थितिरेव फलमित्येवकारः, प्राप्ततादृशदेहानां त्वनुग्रहतारतम्येन त्रयमपि भवतीति भावः, यैर्वा निपोतमिति अनादरान्मुख्यपक्षोन्य आक्षिप्तः सोऽयमुक्त इति ज्ञेयं, गोपिकानामेवेति, गोपिकानामेव तत्रापि कासाश्वित् तथाभाववतीनामिदं फलं भवति, एवकारेण गोपव्यावृत्तिः, चक्षुष्मत्पदपरमिति चक्षुष्मत्पदं पिपति स्वार्थेन पूरयतीति परं तेन सहैकार्यमित्यर्थः तेनास्येति सख्य इत्यन्तस्य वाक्यस्येत्यर्थः, पशूनन्विति अन्वित्युपसर्गस्य सार्थकत्वाय पशूनित्यस्याप्यावृत्तिः, तथा च पशून् गवादीननु पशूनेतद्रसानभिज्ञानं बहिरङ्गगोपान् वनं निवेशयतीतिरित्यर्थः, निवेशान्यथानुपपत्त्या वनपदार्थोपापत्तिलभ्यो न त्वया हारः, तथा च निवेशपदार्थाङ्क्षापूरणाय निवेशपदार्थान्तर्गत एव वनपदार्थ इति ज्ञेयं, ये तु कालेन तुल्या इति भगवज्जन्मकालीना इत्यर्थः, बहिरङ्गानामेतेषाञ्च वनप्रवेशनहेतुर्निर्गुणेति, अन्तरङ्गलीलाधिकाराभावे सहस्यपाने दोषारोपसम्भवतो वनप्रवेशनमेव युक्तमित्यर्थः, तदेति एककालाधारत्वे सतीत्यर्थः, तादृशलीलाकाले वयस्येष्वपि वनमागतेषु सत्सु इतियावत्, ( वयस्यपदस्यार्थान्तरमाहुर्भगवत इति, तदाधारत्वं इति तत् प्राकट्यं गोपलीलयोरेककालाधारत्वे निमित्तं, प्राकट्येन हेतुना तादृशलीलाकाले वनमागता इति भावः ), तथा च वयसा भगवत्प्राकट्येन हेतुना लीलया तुल्या लीलाकालाधारा इत्यर्थः, मुख्यवयस्यानां व्रतप्रसङ्गे वाच्यानां भगवता सह स्थितिनियमादत्र चैतेषां वननिवेशनस्योक्तत्वादेवं व्याख्यानं, सप्तदशाध्यायारम्भे एत एवोक्ताः, भगवज्जन्मकालीनास्तु व्रतप्रसङ्गीया इति ज्ञेयम्, ( तेभ्यो भिन्ना इत्याशयः पक्षद्वयेऽपि, तदेति वयस्यपदस्यैवं व्याख्याने सतीत्यर्थः, प्रथमपक्षमुपसंहरन्ति तैः सह चेति ), तथा सतीति रसानभिज्ञत्वेन पशूनां बहिरङ्गानामपि गोपानां श्रमे सतीतस्ततः पर्यटनासामर्थ्ये सति 'गता गावो दूरं प्रखरखुरचिह्नान्यपि वने न लक्ष्यन्ते हन्त द्रुततरमिहागच्छत तत' इति प्रकारेण भगवते निवेदने कृते सति श्रान्तगोपस्थाने वयस्यानां निवेशनार्थं वयस्यसहभाव इत्यर्थः, आविष्टस्येति रामाविष्टांशस्य मुखं पृथक् स्पष्टं न किन्त्वावेशाधिकरणसङ्कर्षणमुखसंवलितमेवातो मुख्यप्रकटस्य भगवतः कृष्णस्यैव मुखमुभयरूपस्याविष्टस्य कृष्णस्य च मुखमुक्तमित्येषः, मुखस्य प्रधानत्वे प्रमाणसम्मतमप्याहुर्नान्यानीति, अन्यन्मुखमिति राममुखसंवलितं मुखमित्यर्थः, अवयवान्तरस्य दृश्यत्वेनोपस्थितिर्भवति, मुखस्य तु भोग्यरसवत्त्वाद् भोग्यत्वेनैवोपस्थितिः, ततस्तु रामाविष्टमुखे केवलभगवदुपासकानां न सम्भवतीत्यतोऽपि न पृथङ् निरूपितमिति भावः, मुख्यस्यैकत्वमिति आविष्टभगवन्मुखे एव यत्रैवं तत्र सापेक्षपाने किं वक्तव्यमिति भावः, ईश्वरत्वेनेति ब्रजराजत्वेनाराधनमनुरोधो वा कर्तव्य इतिबुद्ध्येत्यर्थः, सर्वेषां दर्शनकर्तृणां साधारणपक्षत्वादेवमुक्तम्, वर्णिकास्तु नैवविधा इति



ज्ञेयम्, पूर्वपक्षमाहुर्नहीति, समाधानमाहुरावेशेति, अनावेशपक्षे इयमाशङ्का भवेदिति तद्व्यावृत्त्यर्थं तु शब्दः, लौकिकेति लौकिको भावः, पूर्वोक्ता बुद्धिस्तत्सापेक्षमित्यर्थः, गेणुमन्विति इदमर्थकयनम्, विग्रहस्तु अनुगतो गेणुर्यस्येति ज्ञेयः, जुष्टं निपीतमित्येतयो-  
र्भेदमाहुः सेवनं निदर्शनमिति, केवलं शब्दश्रवणमित्यर्थः, तत्र हेतुमाहुर्मनोहरत्वादिति, पाने हेतुमाहुः शिक्षार्थमिति, स्वस्य तादृशवेणुवाद्यशिक्षणार्थं मूले वेतिविकल्पेन पानमुक्तमित्यर्थः, विशेषणस्य वेणोः प्राधान्याच् छब्दकर्मकमेव क्रियाद्वयमुक्तम्, मूले वापदं केशिज् जुष्टं केशिज्निपीतमिति विकल्पबोधनार्थं न त्वनादरमात्रबोधनार्थम्, स तु स्वरादेवायातीत्यर्थः, अनुरक्तानामिति अनुरक्ता भक्तास्तेषां ये कटाक्षास्तेषां मोक्षो यत्र भगवन्मुखे इत्यर्थः ॥ ७ ॥

चूतेत्यत्र कर्णयोरिति उपरिभाग इति ज्ञेयम्, तथा सति मुकुटे बद्धः पीताम्बरखण्डः प्रवालैर्न वहंस्तवकेन चानुपृक्तो भवति, परिधानीयमुत्तरीयं च मालयानुपृक्तं भवति, परिधीयते ध्रियत इति व्युत्पत्त्या त्रयमपि परिधानम्, तैल्लिभिरपि विचित्रो वेणो ययोरित्यर्थः, पीताम्बरादीति आदिपदेन रामस्य नीलाम्बराणि, कारिकासु गुणा इत्यादि अग्रे त्रयाणामित्यनुवादस्य टिप्पण्यां विगाढभावपदस्य विगाढो विलोडितः कटाक्षादिरूपो भावोन्भाव इत्यर्थः, तथा च स्थायिभावव्यभिचारिभावानुभावा गुणाः क्रमेण प्रवालस्तवकमालारूपाः, माया च परिधानरूपा, एते चत्वारोपि पदार्था वेषार्थमुपयुक्ता भवन्ति, स्थायिभावात्मकस्य स्वरूपस्यैवात्रालम्बनविभावत्वात् स्थायिभावो विभावश्चात्रैक एव ज्ञेयः, तथा च स्वरूपस्य धर्मिरूपस्यालम्बनविभावात्मकस्य वैचित्र्यं धर्मरूपस्यायिभावेन व्यभिचारिभावानुभावभ्याञ्च भवतीत्यर्थः, गुणानां मायायाश्च तत्तद्रूपत्वं व्युत्पादयन्ति रसेति, आश्रे मुख्यतया रसस्य प्रतिष्ठितत्वात् तत्प्रवालानां स्थायिभावत्वम्, रसपदं श्लिष्टार्थकं ज्ञेयम्, वहं रूपमात्रस्य प्रतिष्ठितत्वाद् रसव्यभि-  
चारात् तत्स्तवकानां व्यभिचारिभावत्वम्, उत्पले सुगन्धस्य प्रतिष्ठितत्वात् तस्य ( तत्सौरभाघ्राणजनितचुम्बनस्य ) च रसानुभाव-  
भावकत्वात् तन्मालाया अनुभावत्वम्, धर्मिणः स्वरूपस्याच्छादनं तद्बोधाय मायापि निरूप्यते, अतो माया परिधानरूपेत्यर्थः, वैचित्र्यसम्पादकास्तु गुणा एव, परं सम्यग्वैचित्र्यार्थं धर्म्याच्छादनमप्यपेक्षितमिति मायापीत्यपिशब्दः, नन्वत्र शब्दतः सर्वं निर्दिष्टं तावता रसानुभवः कथं भवेत् ? न हि 'शर्करा मधुरे'ति वाक्येन माधुर्यानुभवो भवतीत्याशङ्क्याहुर्वस्त्विति वस्तुनो निर्देशमात्रेणापि रसो जायते, तत्र दृष्टान्तः श्रोतृणां काव्यवदिति, यथा काव्यस्य "रसवद् वाक्यं काव्य"मित्युक्तत्वेन रसवत्त्वात् तच्छ्रवणे सति तन्निष्ठो रसः श्रोतृभिश्चर्वणया स्वाद्यते तथैतद्वाक्यस्य परितः सुधागलनरूपं वर्णनमित्युक्तत्वे रसवत्त्वादन्योन्यं तच्छ्रवणे सति तन्निष्ठो रसः श्रोत्रीभिरन्योन्यं चर्वणया स्वाद्यतेतो वस्तुनिर्देशमात्रेण रस इत्यर्थः, एवं क्रमेण पदार्थचतुष्टयस्य निरूपणे हेतुमाह रसवदिति, रसवत्त्वेन फलस्य बोधनाय पल्लव उक्तः, पल्लवदर्शने फलस्य स्वरूपस्य रसत्वेन ज्ञानं भवति तेन कलिकाहेतुः प्राथमिकभावोदयो भवत्यतः प्राथमिकभावहेतुत्वात् प्रथमं पल्लवो मतः, द्वितीयमाहुः शास्त्रेति, रसशास्त्रस्यार्थः फलं तस्य परितो रसवत्त्वेन ज्ञानाद् बोधात् तदनु जातस्य भावस्य कलिकाऽविलम्बेन पुष्पत्वद्वारा रसानुभवज्ञापिका भवेदतस्तदनन्तरं कलिकासदृशा वहंस्तवका उक्ताः, तृतीयमाहुस्तत इति, तदनन्तरं तस्य कलिकारूपभावस्य चकाराद् वेषस्य वैचित्र्यं भवेदतः पुष्पाणामुत्पलानां स्थानं माला तदनन्तरमिहोच्यते, चतुर्थमाहुरहोरात्रमिति, सर्वदा वासना तदनुभवः स्यात् तदाऽभवत्वाद् रस-  
त्वमेव न स्यात् ततो हेतोस्तदनन्तरमाच्छादनं परिधानं स्मृतम्, पूर्वं पुष्पाण्युक्तान्यतो वासनापदम्, नन्येवंनिरूपणे धर्मसंहित-  
निरूपणमेव जातमतः "केवलरसरूपमाहे"त्याभासेन विरोध इत्याशङ्क्याह रसोत्पत्त्यर्थमिति, एतावत् सर्वमेतासु रसस्वरूपा-  
विभावार्थं निरूपितं न तु धर्मसंहिताविभावार्थम्, नन्वेतावद् विनैव रसाविर्भावः कुतो नोक्त इत्यत आहुरितिस्थितिरिति, "विभावानुभावव्यभिचारिसंयोगाद्रसनिष्पत्ति"रिति वाक्यादियं रसमर्यादा आविर्भागे इत्यग्रिमेणान्वयः, तासु रसाविर्भावक्रम एवमुक्तः, भगवत्येवंक्रमे प्रकारमाह रसास्वादादिति, रसास्वादादनन्तरं नृत्यं तदनन्तरं शोभा भवेत्, अत एतदनन्तरं गुप्तो भगवान् रसत्वं प्रतिपद्यते, एवमुद्बुद्धस्यागोपने रसाभासत्वं स्यादत एव क्रमेण तत्तत्सूचकपदार्थनिरूपणम्, वहंस्तवकस्य नृत्य-  
नम्यूरानुकरणत्वात् तत्सूचकत्वं ज्ञेयम्, एतादृशपरिधानकृतवेषावेतावतैव वैचित्र्यप्रदातावपि, विचित्रपदोक्तितात्पर्यमाहुः सर्वेति, तर्हि साधनान्यपि न वक्तव्यानीत्यत आहुस्त्रयाणामिति, हासः प्रधानं रतिगौणी चेद्वास्यरसः, हासो गौणो रतिः प्रधानं चेच्छृङ्गारः, एवं नवस्वपि, एवम्प्रकारेण त्रय एव नवानामपि साधका भवन्ति, शोभाया धर्म्यन्तर्गतत्वेन तादृशशोभाविशिष्टधर्मि-  
रसनिरूपणं वाक्यार्थः, रसपोषकत्वं तु गीतवाद्ययोरेवेत्याशयेनोत्तरार्धाभासस्तथोक्तः, सुलभत्वमिति गोपिकान्तरगोष्ठ्यां स्थिता-  
वस्मद्गृधये नागच्छेदिति भावः, मध्येपदस्याकाङ्क्षापूरणयाहुर्गीतवाद्ययोरिति, गीतवाद्ययोर्मध्ये तत्समय इत्यर्थः, नटदृष्टान्तेन वाद्यमुक्तं नृत्यमपि सूचितम्, गायमानावितिपदेन गानमुक्तं नृत्यमपि सूचितम्, एवं पदद्वयेन पदार्थत्रयमुक्तमित्याशयेनाहुस्त्रयाणा-  
मिति, समानतेति यादृशेन निपुणेन गानं क्रियते तादृशेनैव वाद्यं तादृशेनैव नृत्यमेगंनैपुण्येन समानता सेव सर्वोत्तमा न तु न्यूनाधि-  
कता, अतः शोभाकथनेन साम्यं सूचितमिति भावः, नटवरपदस्य नृत्यं वाच्यार्थो वाद्यं सूचितार्थ इत्येव कुतो न भवेदित्यग्रत आहुर्नृत्यस्य त्विति, गीतवाद्ये बहुकालं, नृत्यं तु रसोद्रेके कदाचिज् जायते, अतोस्माभिर्वाद्यमेव वाच्यार्थत्वेनोक्तम्, वरपदेन धर्म-  
सहितरसनिरूपणाशङ्काव्यावृत्त्यर्थमाहुरलौकिकेति, वहंस्तवकधारणसूचितं तामसभावनृत्यम्, तस्य तादृशसामयिकत्वात् नटवर-



पदसूचितं राजसभावानृत्यम्, गानसूचितं सात्त्विकभावानृत्यम्, उपविश्य गाने नृत्यं कथं सम्भवतीत्यत आहुहंस्तेति, सात्त्विकत्वं हेतुमाहुः श्रमरहितमिति ॥ ८ ॥

### ( ४ ) श्रीमद्दीक्षितलालुभट्टयोजना श्रीसुबोधिनीयोजना

एवं सङ्गति विधाय “स्वसखीभ्योन्ववर्णय” त्रितयत्रोक्तमनुवर्णनं श्रीगोपिकाभिः “रक्षण्वता” मित्यादिभिः कृतमित्याह्वानुवर्णनमेवाहेति, अक्षण्वतामित्यस्याभासे तत्र प्रथमं स्वरूपतो रसात्मकमिति संयोगरसात्मकमित्यर्थः, अनेन “नटवरवपु” रित्यत्रोक्तो “वर” पदार्थ उक्तः, “अक्षण्वता” मित्यादि “अक्षण्वतामधिपतिस्ताभ्यां याति करोति चे”ति पुरञ्जनोपाख्याने नारदवाक्यादक्षण्वतपदमिन्द्रियवद्वाचकं तथा चेन्द्रियवतामिदमेव पुरुषोत्तमस्वरूपं फलमित्यन्वयः, फलत्वं विवृण्वन्ति भगवता सह संताप इत्यादिभिः, अत्र सर्वेन्द्रियभोग्यत्वं निरूपितमिति फलत्वं स्वरूपस्य तत्राश्लेषो बाहुकायं सेवनं करकार्यमित्येकस्यैव दोरोन्द्रियस्य कार्यद्वयं ज्ञेयं, रोमोद्गमः पायुकार्यं, “सर्वेषां विसर्गाणां पायुरेकायन” मिति श्रुते रोमोद्गमस्यापि विसर्गत्वात्, अत एव प्रक्षिप्ताध्यायसुबोधिण्यां “रोमाश्चः स्वेदश्च दशमकार्य” मित्युक्तं, द्वितीयपक्षे चक्षुष्मतामिदं स्वरूपमेव फलमित्यर्थः, सम्पूर्णस्वरूपस्यापि दृग्गोचरत्वात्, एवं पक्षद्वये स्वरूपमेव फलमित्युक्तं, रामकृष्णयोर्वक्त्रमिति रामकृष्णयोर्वक्त्रं यैर्वा निपीतं तेषामिदमेव फलं, वक्त्रमित्यर्थः, अस्मिन् पक्षे मुखमात्रस्य फलत्वं ज्ञेयम्, तत्रापि श्वरत्वेनाराधनबुद्ध्या स्वस्वामिपुत्रत्वेनानुरोधबुद्ध्या गेति-पक्षद्वयं, कथम्भूतं वक्त्रमित्यपेक्षायामनुबेण, अनुबेण नाम वेणुवादनपरं, एवं सति वेणुनादप्राधान्येन मुखावलोकनकर्तार उक्तास्तेपि द्विविधाः, मनोहरत्वाद् ग्रहीतार एके, अपरे तु भगवत्तुल्यं वयमपि वादयिष्याम इति शिक्षार्थं वेणुनादं शृण्वन्तो मुखमवलोकयन्ति, एवं मुखमात्रावलोकने आराधनबुद्ध्या अनुरोधबुद्ध्या इतिभेदद्वयं, वेणुनादस्य मनोहरतया शिक्षार्थं वा इति शब्दोपसर्जनं मुखावलोकनमित्येतद् द्वयं, एवं चत्वारो भेदा मुखमात्रावलोकने, अनुरक्तकटाक्षमोक्षमिति कामसम्बन्धादपि भजनार्थं मुखावलोकनमिति पञ्च भेदा भगवन्मुखमात्रावलोकने ज्ञेयाः ॥ ७ ॥ चूतप्रवालेत्यस्याभासे केवलं रसरूपमिति केवलपदेन विप्रलम्भशृङ्गारो ग्राह्यः, स “बर्हापीडे” ति श्लोके “नट” पदेनोक्तः, इह चूतप्रवालबर्हयोः पीताम्बरेण सम्बन्धकथनं शिरो-बद्धपीताम्बरखण्डाभिप्रायेण, रसाभिनयेवतारवदित्यादि, बलदेवे यः पुरुषोत्तमावेशस्तस्य रसरूपत्वेन रसाभिनये स्कन्धबाहु-धारणादिना स्वामिनीरमणसमयाभिनयकरणाद्यर्थं बलदेवोपयोगादित्यर्थः, गुणा माया चेत्यादि चूतप्रवालबर्हस्तबकोत्पलाब्ज-माला रजस्तमस्सत्त्वस्वरूपाः, ते च रसे उपयुज्यन्ते, यतो रजोगुणेन विविधभावोत्पत्तिः, तमसा त्वेकत्र भगवदवयवे प्रीत्याधिक्येन मनसो लयः सत्त्वगुणेन सर्वेषां भगवदीयपदार्थानां रसोपयोगित्वेन ज्ञानं, ननु प्रवालादीनां स्थापने किं प्रयोजनमित्याकाङ्क्षायाभिह्वस्वरूपे रसरूपसुगन्धानां तादृशभक्तैकभोग्यानां रसगोपनसूचनार्थं प्रवालबर्हस्तबकोत्पलाब्जमालापीताम्बरस्थापनमित्याह्व रसरूपसुगन्धानामित्यादि, तत्राग्नस्य रसप्रधानत्वाद् लोभात्मकस्थिरसस्य सूचनार्थमात्रपल्लवाः, बर्हस्तबकस्य सुन्दरत्वाद् ह्यसौन्दर्यसूचनाय धारणं, उत्पलाब्जानां सुगन्धबाहुल्यादानन्दमयविग्रहे सहजः सुगन्धः सूच्यते, रसस्य गोप्यत्वं पीताम्बरधारणे जाप्यते, नन्वभिनयकरणे आभ्रपल्लवादिभ्यो रसादिसूचने कथं रसानुभवस्तत्राहुर्वस्तुनिर्देशमात्रेणेत्यादि, काव्यपदवाच्यस्य “रसवद्वाक्य”स्य श्रवणे श्रोतॄणां रसानुभवो भवति, एवमाभ्रपल्लवादिदर्शने तत्सूचितरसस्याप्यनुभवो भवति, व्रजस्थितसुन्दरीषं तु तादृशस्वरूपवर्णने परस्परश्रवणात् तस्मिन् रसानुभवो भवति, ननु प्रथममाभ्रपल्लवधारणमुक्तं तत्र को हेतुरित्याकाङ्क्षायाभिह्व रसवत्फलबोधायेत्यादि, अग्रे रसवतः फलस्य स्वरूपानन्दसारभूतसुधानुभवस्य बोधनार्थं पल्लवधारणमित्यर्थः, शास्त्रार्थस्येति रसशास्त्रस्यार्थः प्रयोजनं सुधाभोगस्तस्य पल्लवदर्शनेन भाव्यत्वेन परिज्ञानाद् भावस्य भगवद्विषयस्नेहस्य कलिकासक्तिरूपो भावो भवेदित्यर्थः, प्रेमानन्तरभावित्वादासक्तः, उचितं चैतत्, प्रमाणप्रकरणलोलया प्रेमात्मकभावस्योत्पादितत्वात् प्रमेयप्रकरणलोलया सक्तिरूपो भाव उत्पाद्यत इति, कलिकायां हि रसरूपसुगन्धादयः सर्वे विद्यमाना अप्यव्यक्ता किञ्चिद्व्यक्ताश्च, तथाऽऽसक्तो भाव-कार्यभूतः कटाक्षस्मितालापादयोप्यव्यक्ताः किञ्चिद्व्यक्ता भवन्तीति कलिकासादृश्यमासक्तेः, अतस्तादृशासक्तिसूचनार्थं कलिका-तुल्यबर्हस्तबकधारणमितिभावः, ततस्तस्येत्यादि तस्य भावस्य वैचित्र्यं व्यसनरूपतया फलितस्यालिङ्गनादिकार्यरूपेण विविध-विलासरूपत्वं भवेत्, तदेव पुष्पस्थानीयं, पुष्पे हि रसरूपसुगन्धादयो व्यक्ता भवन्ति तथा व्यसनेपि स्फुटा भवन्तीतिभावः, तादृशव्य-सनसूचनार्थमुत्पलाब्जमालाधारणमितिभावः, अहोरात्रमिति, पुष्पे जाते वासना स्फुटा भवति तथा व्यसने जाते तत्कार्याणां दर्शनाश्लेषरहोभाषणादीनां प्रत्यहं जायमानत्वाद् वासना लोके ज्ञानं स्यात्, तथा च प्रकटत्वाद् रसाभास एव स्यान्न रसत्वमिति रसत्वसाधनार्थमाच्छादनमपेक्षितं, तदाच्छादनसूचनाय मायारूपापीताम्बरधारणं, तथा चेदं तात्पर्यमत्राकलीयं, दर्शनाश्लेषादीनां गोपनार्थं चातुर्यविशेषरूपं कापट्यमपेक्षितं, तदत्र मायाशब्दवाच्यं, तेनैव रसगोपनं भवतीति बोध्यं, एवङ्कारणे फलं भवतीत्याह्व रसोत्पत्त्यर्थमित्यादि, एवं प्रक्रियया रसोत्पत्तिः स्यादतो निरूपणमितिभावः, आविर्भावे रसास्वादानृत्यमिति एवमभिनयकरणेभिनयकर्तुर्भगवतो रसास्वादानृत्यमभूदिति नट इत्यस्यार्थ उक्तः, शोभा ततो भवेदिति विरेजतुरित्यस्यार्थ उक्तः, रसत्वं प्रतिपद्यत इति “गुप्तो हि रसो रसत्वमापद्यत” इतिरसशास्त्रात्, अनेन “रसो वै स” इतिश्रुत्या रसरूपता समर्थिता ॥ ८ ॥



( ५ ) भगवदीयनिर्भयरामनिमिता श्रीसुबोधिनीकारिकाव्याख्या

अक्षण्वतामित्यत्र रसद्वयार्थमिति का० १७६३-१७७३ । रसो हि द्विविधः, धर्मसहितः केवलश्च, धर्मसहितः सम्भोगे केवलो नाट्ये, तत्र 'अक्षण्वता'मिति श्लोके धर्मसहितः 'चूतप्रवाले'त्यत्र केवलः, एवं रसद्वयनिरूपणार्थं श्लोकद्वयं, ततो "गोप्य" इत्येकेन वेणुकूजनं, 'वृन्दावनं सखिभुव' इति श्लोकेन स्वच्छन्दलीलासिद्धयर्थं पादानां चरणारविन्दानां यद्गमनं रमणं तत्र हेतु-भूमेः कीर्तिविस्तारो निरूपितः, एवं चतुर्भिः पीठिका ततः षड्भिः श्लोकेर्गेणोर्वादनं निरूपितं, द्वाभ्यामिति 'पूर्णाः पुलिन्द' इति 'हस्तायमद्रि'रिति च द्वाभ्यां श्लोकाभ्यां चरणमाहात्म्यप्रकटनं भक्तिस्थापनरूपं चरणस्य भक्तिमार्गरूपत्वादित्यर्थः, एवं तात्पर्यानुक्तौ बाधकमाहुरन्यथेति, भक्तिस्थापनातिरिक्ततात्पर्योक्तौ दूषणं स्यादित्यर्थः, पुरुषोत्तमस्य हीनायाः त्रियाः सम्बन्धोक्त्या हीननायकत्वमापद्येत, श्रीपतेः कन्दाद्युपयोगश्च हीनत्वापादकः, अतो भक्तिस्थापन एव तात्पर्यमिति भावः, तथापि लोकोत्पत्त्या तस्य दूषणत्वं भवत्येवेत्यत आहुर्वै'परीत्यात् समाधानमिति, प्रमेयमार्गः प्रमाणमार्गाद् विपरीतो बलिष्ठश्चेति हेतोर्न दूषणमिति भावः, तथाचोक्तं 'गा गोपकै'रिति श्लोकविवरणे 'विपरीतं हि भगवच्चरित्र'मित्यारभ्य 'गतिमतामस्पन्दनं भवति तत्त्वां च पुलकः तथास्माकं योग्यानामयोग्यत्वमयोग्यानां पुलन्दीनां तथात्व'मिति, अत्रैवाग्रे भगवता सह संलाप इत्यादि सार्ध-चतस्रः, १७८३-१८२३ । अत्र भगवतः सर्वेन्द्रियोऽभोग्यत्वं निरूपितं, आश्लेषो बाहुकार्यं सेवनं करकार्यमित्येकस्यैव हस्तेन्द्रियस्य कार्यद्वयं ज्ञेयं, स्पर्शत्वगिन्द्रियकार्यं स्फुटं, अधरामृतपानं रसनेन्द्रियकार्यं, पूर्वोक्तः संलापस्तु वाक्कार्यं, भोगो गुह्यकार्यं, पुरुषाणां तु सेवोपयोगिपुत्राद्युत्पादनद्वारा तदुपयोगः, रोमोद्गमः पायुकार्यं, इतरेन्द्रियोपयोगः स्पष्टः, तदुक्तं सुबोधिण्यां दशमस्कन्धे प्रक्षिप्त-तृतीयाध्याये 'एषां तु भाग्यमहिमाच्युत तावदास्ता'मिति श्लोकविवरणे रोमाश्च स्वेदश्च दशमकार्यमन्येषामुपयोगः स्पष्ट एवेति, दशमः पायुः, इदमेवेन्द्रियवतामित्यादि, इन्द्रियवतामिदमेव फलमन्यथा मोक्षोपि न फलमित्यर्थः, इन्द्रियवतामपि तादृशफलाभागे हेतुमाहुर्बाधकानामिति, मुख्यफलप्राप्तौ बाधकानां भगवद्व्यतिरिक्तपदार्थानां परित्यागे सति साधकानां सर्वात्मभावात्मक-साधनवतां मोक्षलक्षणं फलं न भवेत् किन्तु पुरुषोत्तमदर्शनाद्यात्मकं मुख्यफलमेव भवेदित्यर्थः, तथा च मुख्यफलप्राप्तौ बाधकत्याग-विशिष्टसर्वात्मभावः साधनं, मुमुक्षूणां बाधकत्यागेऽपि सर्वात्मभावात्मकसाधनाभावान् न मुख्यफलं किन्तु मोक्ष एवेति ॥ ७ ॥ चूतप्रवालेत्यत्र गुणा माया च वेषार्थमित्याद्याः षट् का० १८३३-१८८३ । गुणा माया चेति प्रवालः स्तवको माला चेति त्रयं टिप्पण्युक्तप्रकारेण स्थायिभावव्यभिचारिभावविगाढभावात्मकगुणत्रयरूपं पीताम्बरं च मायारूपं, एवं चत्वारोपि वेषार्थमुपयुक्ता भवन्तीत्यर्थः, अत्र श्रीवल्लभगोस्वामिनः "अत्र टिप्पण्यां विगाढभावपदस्य कटाक्षादिरूपोनुभावोर्थः, स्थायिभावात्मकस्वरूपस्यैवात्र बालम्बनविभावत्वात् स्थायिभावो विभावश्चात्र एक एव, तथा च स्वरूपस्य धर्मिरूपस्यालम्बनविभावात्मकस्य वैचित्र्यं धर्मरूप-स्थायिभावेन व्यभिचारिभावानुभावाभ्यां च भवतीत्यर्थः, गुणानां मायायाश्च तत्तद्रूपत्वं व्युत्पादयन्ति रसरूपसुगन्धानामिति, बाभ्रे मुख्यतया रसस्य प्रतिष्ठितत्वात् तत्प्रवालानां स्थायिभावत्वं, बर्हे रूपमात्रस्य प्रतिष्ठितत्वाद् रसव्यभिचारात् तत्स्तवकानां व्यभिचारिभावत्वं, उत्पले सुगन्धस्य प्रतिष्ठितत्वात् तस्य च रसानुभावकत्वात् तन्मालाया अनुभावत्वं, धमिणः स्वरूपस्याच्छादन-वोषाय मायापि निरूप्यते" इति व्याचष्टुः, ननु साक्षादनुभवाभावे वस्तुनिर्देशमात्रेण कथं रसानुभव इत्याशङ्क्याहुर्वैस्त्विति, तत्र दृष्टान्तः श्रोतॄणां काव्यवदिति, एवं क्रमेण पदार्थचतुष्टयनिरूपणे हेतुमाहू रसवत्फलबोधायेति, रसयुक्तफलबोधार्थं प्रथमं पल्लव उक्तं, पल्लवदर्शने फलस्य स्वरूपस्य रसवत्त्वेन ज्ञानं भवति, तेन कलिकाहेतुप्राथमिकभावोदयो भवति, अतः प्राथमिकभावहेतुत्वात् प्रथमं पल्लवो मतः, द्वितीयमाहुः शास्त्रेति, रसशास्त्रस्यार्थः फलं तस्य परिज्ञानात् भावस्य कलिका रसानुभवज्ञापिका भवेत्, अतः पल्लवानन्तरं कलिकासदृशाः बर्हस्तवका उक्ताः, तृतीयमाहुस्ततस्तस्येति, तदनन्तरं तस्य कलिकारूपभावस्य वैचित्र्यं भवेद्, अतः पुष्पस्थानं पुष्पाणामुत्पलादीनां स्थानं माला तदनन्तरमिहोच्यते, चतुर्थमाहुरहोरात्रमिति, परिधानाभावे सर्वदा वामना तदनुभवः स्यात्, तदाऽगुप्तत्वाद् रसत्वमेव न स्यात्, ततो हेतोस्तदनन्तरमाच्छादनं परिधानं स्मृतं, एतावन्निरूपणप्रयोजनमाहू रसोत्पत्त्यर्थमिति, इति स्थितिरिति स्थितिर्मर्यादा, यद्यप्येतत्प्रणालिकां विनापि भगवात् रसोत्पादनसमर्थस्तथापि रसमर्यादा-स्थापनाय तथेति भावः, नृत्यं शोभा ततो भवेदिति नटवरावितिपदोक्तं नृत्यं विरेजतुरितिपदोक्ता शोभा ॥ ८ ॥

गोस्वामिश्रीगिरिधरलालकृता बालप्रबोधिनी

तदनुवर्णनमेवाह—अक्षण्वतामिति त्रयोदशभिः । 'युष्माकमपीदं संमतमेव' इति सूचयन्त्यः सम्बोधयन्ति—हे सख्यः ? अक्षण्वतां चक्षुष्मतां चक्षुषः फलमिदमेव मुख्यम्, अतः परमन्यदुत्कृष्टं फलं वयं न विदामः न विद्य इत्यर्थः । 'किं तत् फलम्' इत्य-पेक्षायामाह—वयस्यैः सखिभिः सह पशून्नुविवेशयतोः वनाद्वनान्तरं प्रवेशयतोर्जेशस्य नन्दस्य सुतयो रामकृष्णयोर्वक्त्रं मुखं येनपीतं अक्षिभृङ्गोस्तन्माधुर्यमनुभूतं तैर्यज्जुष्टं सेवितं प्राप्तं तदेवेत्यन्वयः । तच्छोभातिशयं सूचयन्त्यो मुखं विशिष्यन्ति—अनुवेणु वेणुमनुवर्तमानं तं अवादयत् । तथा अनुरक्तकटाक्षमोक्षमिति स्निग्धकटाक्षविसर्गम् ॥ ७ ॥ अन्या आहुः—चूतेति । अत्र सर्वत्र वक्तृ-भेदात् पूर्वापरसङ्गतिनपेक्षिता । चूतस्याग्नस्य प्रवाला कर्णयोः, बर्हस्तवका मयूरपिच्छगुच्छानि शिरसि, उत्पलाब्जानां माला कण्ठे,



तैरनुपृक्ते मिलिते सहिते परिधाने नीलपीताम्बरे ताभ्यां विचित्रो वेषो ययोस्ती समकृष्णौ क्व च कदाचित् पशुपालानां गोष्ठ्यां सभायां मध्ये गायमानौ अलमत्यर्थं विरेजतुरित्यन्वयः । तत्र दृष्टान्तमाहुः — रङ्गे इति । रङ्गे मल्लयुद्धस्थानविशेषे, नटसभायां यथा गायमानौ नटवरी राजेते तथा । अनेन गोपानामपि तथा वेषः सूचितः । अहो ईदृक् स्वरूपं पश्यतां भाग्यमित्याशयः ॥ ८ ॥

### अन्वितार्थप्रकाशिका

अत्र गोप्य ऊचुरिति स्वामिपादानां न सम्मतम् । भावगोपनाय रामसहितं वर्णयन्ति—अक्षप्वतामिति ॥ हे सख्यः ! अनुवेणु वेणुमनुवर्तमानं वेणुं वादयत् इत्यर्थः । तथा अनुरक्तेषु कटाक्षाणां मोक्षो यस्मात् तत् वयस्यैः सखिभिः सह पशूननुविशयतो ब्रजेशस्य नन्दस्य सुतयो रामकृष्णयोर्वक्त्रं मुखं यैर्निपीतम् अक्षिभृङ्गैस्तन्माधुर्यमनुभूतं वाज्वधारणे तैर्यज्जुष्टं सेवितं प्राप्तं यत् इदमेव अक्षप्वतां चक्षुषो मुख्यं फलम् । छन्दस्यपीति टाद्यच्च विनापि । अक्ष्णोऽनङ् अनो नृडिति नृट् । अतः परमन्यदुत्कृष्टं फलं वयं न विदामः । न विद्म इत्यर्थः । शबलुगभाव आर्षः । 'तातं भवन्तं मन्वानः' इति वसुदेवोक्तेः । 'रामोऽभिवाद्य पितरौ' इति शुकोक्तेश्च द्वयोरेव ब्रजेशसुतत्वं तयोः प्रसिद्धमासीत् । ब्रजेशसुतयोर्मध्येऽनु पश्चाद्वर्तितः कृष्णस्येति वार्थः ॥ ७ ॥ अन्या आहुः—चूतेति ॥ अत्र सर्वत्र वक्त्रीणां भेदात् पूर्वापरसङ्गतिनपिक्षिता । चूतस्याग्नस्य प्रवालाः बहूँ पिच्छं स्तवकाः पुष्पगुच्छाः एतानि शिरसि उत्पले तदन्तःकोषी कर्णयोः अब्जं लीलाकमलं दक्षिणकरे माला कण्ठे तैरनुपृक्ते ईषदन्तरान्तरतः मिलिते परिधाने नीलपीताम्बरे ताभ्यां विचित्रो वेषो ययोस्ती रामकृष्णौ क्व च कदाचित् पशुपालानां गोष्ठ्यां सभायां मध्ये गायमानौ । आर्षः शानच् चानश् वा । अथवा गाये गाने मानः गर्वो ययोः अलमत्यर्थं विरेजतुः । यथा रङ्गे मल्लयुद्धस्थानविशेषे नटसभायां यथा गायमानौ नटवरी राजेते तथा अहो गोपानां पुण्यमिति भावः ॥ ८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

त्रयोदशश्लोकैर्हरेरिव वर्णयन्त्य आहुः अक्षप्वतामिति हे सख्यः वयस्यैः समानवयोभिः गोपैः सह पशूनवनं प्रतिप्रवेशयतोः ब्रजेशसुतयोः नन्दपुत्रयोः वक्त्रं यैः निपीतं नेत्रैर्हृदिनितरां आनीतं तैरेवजुष्टं दर्शनद्वारासेवितं नान्यैः किं च अक्षप्वतां नेत्रवताः पीदमेव नेत्रयोः फलं परमन्यत् न विदामः अक्षिशब्दपर्यायोऽक्षन् शब्दोप्यस्ति तस्मात्परस्य मनुष्यप्रत्ययस्य अनोनुडिति सूत्रेण नुटिकृतेऽक्षप्वतामिति सिद्धं तद्वक्त्रं किं लक्षणं अनुवेणुं वेणुनादयत् अनुरक्ता भक्तोपरिप्रेमयुक्ताः कटाक्षमोक्षा यस्मिस्तत् यद्वा अनु निरन्तरं वेणुना जुष्टं अनुरक्तकटाक्षमोक्षं वक्त्रं यैः निपीतं प्रेमणादृष्टं तेषामक्षप्वतामिदं वक्त्रदर्शनमेव फलं परं न विदाम तस्य दर्शनं विनाचक्षुः साफल्यं न स्यादिति भावः ॥ ७ ॥ अन्यास्तयोः शोभावर्णनमाहुः चूतेति चूतप्रवालादीनां मालाभिः अनुपृक्ते संलम्बे परिधाने नीलपीतवस्त्रे ताभ्यां विचित्रो वेषः शृंगारो ययोस्ती क्वच कदाचित् पशुपालानां गोष्ठ्यां सभायां मध्ये गायमानौ रं नटरमणस्थाने नटवरी यथा तथा अलं विरेजतुः अहो अधुना गोपानां महद्भाग्यमस्माकं तु न्यूनमित्यभिप्रायः उत्पलकुमुदिनो अब्जं पद्मं च ॥ ८ ॥

### भगवत्प्रसादाचार्यविरचिता भक्तमनोरञ्जनी

वर्णनमेवाहाक्षप्वतामित्यादिना यावदध्यायसमाप्तिः ॥ अक्षप्वतामिति ॥ हे सख्यः, वयस्यैः स्वसमानवयस्कोगोपैः सह पशून् गाः, अनुविवेशयतोः वनं प्रति प्रविवेशयतोः, ब्रजेशसुतयोर्नन्दस्य सुतयो रामकृष्णयोः, अनुवेणु वेणुमनुवर्तमानं, वेणुं वादयदित्यर्थः जुष्टं पश्यतां निरतिशयप्रीतिविषयं, 'जुषी प्रीतिसेवनयोः' इति धातोर्जुष्टमिति । अनुरक्तानां स्निग्धानां कटाक्षाणां मोक्षो विसर्गो यस्मिस्तथाभूतं वक्त्रं मुखं, यैर्वा यैरेवेत्यर्थः । निपीतं नितरामनुभूतं दृष्टमिति यावत् । इदमेतदेव, अक्षप्वतां चक्षुष्मतां, तेषां फलं चक्षुःप्राप्तिफलं, परं तदतिरिक्तं न इति विदामः विद्मः । यद्वा । ब्रजेशसुतयोर्वक्त्रं यैर्निपीतं, चक्षुष्मतां तेषां जनानां, चक्षुभिः इदमेव फलं जुष्टं सेवितम् । यद्वा अन्वनुवेलं वेणुजुष्टं वेणुना सेवितं, ब्रजेशसुतयोः वक्त्रं यैः निपीतं, इदमेव अक्षप्वतां तेषां, अक्ष्णोः फलं, यद्वा । वक्त्रं यैर्जने, निपीतं तैर्जनेरेव, चक्षुःफलं जुष्टं, नान्यैः ॥ ७ ॥ अन्या आहुः ॥ चूतेति ॥ एवमुत्तरत्रापि । सर्वत्र वक्त्रं भेदाज्ञातीव संगतिरपेक्षिता । चूतप्रवाला आग्निकिसलयाश्च बर्हाणि मयूरपिच्छानि च स्तवका गुच्छाश्च उत्पलानि चन्द्रविकाशजलजानि च अब्जानि सूर्यविकाशिपद्यानि च तेषां मालाभिरनुपृक्ते ईषदन्तरान्तरतः संयुक्ते परिधाने नीलपीताम्बरे ताभ्यां विचित्रो वेषो ययोस्ती, क्व च कदाचित्, गायमानौ रामकृष्णौ, रङ्गे नृत्यस्थाने, नटवरी नटश्रेष्ठौ, यथा तथा, पशुपालगोष्ठ्यां गोपसभायां, मध्ये मध्यप्रदेशे, अलं नितरां, विरेजतुः । अहो पश्यतां गोपानां महद्भाग्यमिति भावः ॥ ८ ॥

### श्रीहरिसूरिविरचितं श्रीभक्तिरसायनम्

अक्षप्वतामिति : १०.२१.७.

यस्मिन् दृष्टे दृष्टमेवाखिलं स्यादयस्मिन् अक्षुस्तिष्ठति स्वैष्टदातृ ।

तच्चेद्वक्त्रं श्रेष्ठमेक्षीह येन तस्मादक्ष्णः किं भवेद्वन्यमन्यत् ॥ १५ ॥



चूतप्रवालेति : १०.२१.८.

रङ्गे भवन्ति सुनटा अपि रङ्गभाजामस्मत्स्वभावविशदीकरणेन भूय ।  
चेतोहरा ध्रुवमयं तु नटाधिकश्रीरस्माकमेव सखि मोहनमातनोति ॥ १६ ॥

### कृष्णप्रिया

गोपियाँ आपस में बातचीत करने लगी-अरी सखी ! हमने आँखवालों के जीवन की ओर उनकी आँखों से वस, यही इतनी ही सफलता समझी है, और तो हमें कुछ मालूम ही नहीं है, वह कौन सा लाभ है ? वह यही है कि जब श्यामसुन्दर श्रीकृष्ण और गोरे सुन्दर बलराम ग्वालवालों के साथ गायोंको हाँककर वन में ले जा रहे हों या लौटाकर व्रज में ला रहे हों, उन्होंने अपने अधरोपर मुरली धर रखी हो और प्रेमभरी तिरछी चितवन से हमारी ओर देख रहे हों उस समय हम उनकी मुखमाधुरी का पान करती रहे ॥ ७ ॥ अरी सखी जब वे आम की नयी कोपलें मोरों के पंख, फूलों के गुच्छे रंगविरंगे कमल और कुमुद की मालाएँ धारण कर लेते हैं श्रीकृष्ण के साँवरे शरीर पर पीताम्बर और बलराम के गोरे शरीर पर नीलाम्बर पहनाने लगता है तब उनका वेष बड़ा विचित्र बन जाता है । ग्वालवालों की गोष्ठी में वे दोनों बीचोबीच बैठ जाते हैं और मधुर सङ्गीत की तान छेड़ देते हैं, मेरी प्यारी सखी उस समय ऐसा जान पड़ता है मानो दो चतुर नट रंगमञ्च पर अभिनय कर रहे हों मैं क्या बताऊँ कि उस समय उनकी कितनी शोभा होती है ॥ ८ ॥

गोप्यः किमाचरदयं कुशलं स्म वेणु'दामोदराधरसुधामपि गोपिकानाम् ।

भुङ्क्ते स्वयं यदवशिष्टरसं हृदिन्यो हृष्यत्वचोऽश्रु'मुमुचुस्तरवो यथाऽऽर्याः ॥ ९ ॥

वृन्दावनं सखि भुवो वितनोति कीर्तिं यद् देवकीसुतपदाम्बुजलब्धलक्ष्मि ।

गोविन्दवेणुमनु मत्तमयूरनृत्यं प्रेक्ष्याद्रिसान्वरतान्यसमस्तसत्त्वम् ॥ १० ॥

### कर्मक्षमा

अन्वयः—गोप्यः, अयं वेणुः किं कुशलम् आचरत् यत् गोपिकानाम् अपि दुर्लभां दामोदराधरसुधां स्वयं अवशिष्टरसं यथेष्टं भुङ्क्ते हृदिन्यो हृष्यत्वचः तरवः अश्रु मुमुचुः यथा आर्याः ॥ ९ ॥ सखि वृन्दावनं भुवः कीर्तिं वितनोति यत् देवकीसुत-पदाम्बुजलब्धलक्ष्मि गोविन्दवेणुम् अनुमत्तमयूरनृत्यं प्रेक्ष्य अद्रिसान्वरतान्यसमस्तसत्त्वम् ॥ १० ॥

### श्रीधरस्वामिविरचिता भावार्थदीपिका

अन्या ऊचुः । हे गोप्यः अयं वेणुः किं स्म पुण्यमाचरत्कृतवान् । कथम् । यद्यस्माद्गोपिकानामेव भोग्यां सतीमपि दामो-दराधरसुधां स्वयं स्वातन्त्र्येण यथेष्टं भुङ्क्ते । कथम् । अवशिष्टरसं केवलमवशिष्टं रसमात्रं यथा भवति तथा । यतो यासां हृदिनीनां पयसा पुष्टता मातृतुल्या हृदिन्यो हृष्यत्वचो विकसितकमलवनमिषेण रोमांचिता लक्ष्यते । येषां वंशे जातस्ते तरवो मधुधारा-मिषेणानंदाश्रु मुमुचुः । यथा आर्याः कुलवृद्धाः स्ववंशे भगवत्सेवकं दृष्ट्वा हृष्यत्वचोऽश्रु मुञ्चति तद्वदिति ॥ ९ ॥ काश्चिदाहुः । हे सखि वृन्दावनं भुवः कीर्तिं स्वर्गादपि विशेषेण वितनोति । कथंभूतम् । यद्देवकीसुतस्य पदाम्बुजाभ्यां लब्धा लक्ष्मीः शोभा संपद्येन तत् । किं च गोविन्दस्य वेणुमनु वेणुनिनादं श्रुत्वाऽनंतरं मंदं गजितं नीलमेघं तं मत्वा मत्ता ये मयूरास्तेराचरितं नृत्यं प्रेक्ष्य संघशस्त्र-तत्राद्रिसानुष्वपरतान्युपरतक्रियाप्यन्यानि समस्तानि सत्त्वानि यस्मिस्तत् । नेतदन्येषु लोकेषु विद्यतेऽतो लोकांतरापेक्षया भुवः कीर्तिं वितनोतीत्यर्थः ॥ १० ॥

### श्रीचंशीधरकृतो भावार्थदीपिकाप्रकाशः

अन्याः अनुरागिण्यः । किम् अनिर्वाच्यम् । कथं ज्ञातमिति शेषः । यतो हेतोः । हृदिन्यो नद्यः सरस्यो वा । वृक्षाद्या अपि तत्र भगवदनुरागिणस्तत्र किं चेतनानुरागवार्तेति भावः । हे गोप्यो वेणुर्गुरली किं स्वित्कुशलं मंगलमाचरत् अपि तु न किमपि, स्थावरजातित्वेनैव लक्ष्यते इति भावः । तदपि दामोदराधरसुधां भुङ्क्ते इति कथं वयं सोढुं प्रभवाम इति भावः । तत्र हेतुः—गोपिकानामिति । अधरसुधायां हि गोपिकानामस्माकमेव स्वत्वं कृष्णस्य गोपजातित्वान्नित्यं रात्रावस्माभिः संभुज्यमानत्वात् । वेणुस्तु विजातीयः तत्रापि कृष्णरमितत्वमात्मनो मत्वा कृष्णप्रेयसीत्वाभिमानं धत्ते, तत्रापि घ्राद्यर्थेन न पुनः पौष्ट्यमाविष्कृत्य स भुङ्क्ते, तत्रापि परकीयं धनं, तत्रापि स्वयमेव न त्वन्यं जनं कमपि संगिनं करोति, तत्रापि चौर्येण किं तु धनं स्वामिनोरस्मात्

१. सुधासरसाभ्युपगम्य—विज. । २. रसोद्यमागं हृष्टत्वचो—विज. । ३. स्तरवस्सदर्भाः—विज. । ४. प्रेक्ष्याद्वतानुचरितान्य—विज. ।



फूत्कारेण ज्ञापयित्वैव, किं चायं न फूत्कारः किं तु संभोगोत्थमणितमेव, तच्चास्मान् श्रावयित्वैव, तत्रापि न वशिष्टो नावशिष्टो रसः किञ्चिन्मात्रोपि यत्र तद्यथा स्यात्तथा भुङ्क्ते । 'वष्टिभागुरि' इत्यलोपः । धनं स्वामिनीनामस्माकं कृते स्वभुक्तावशिष्टमपि किञ्चित् रक्षतीत्यहो धाष्ट्यमिति भावः किं च, अकुशलवर्त्तनः सर्वे जनास्तादृशा एवेत्याहुः । यद्यतोऽधरसुधाभोगान्नद्योपि हृष्यत्वच उत्फुल्लकमलादिमिषेण पुलकवत्यो बभूवुस्तरवोपि मकरंदमिषेणाश्रु मुमुचुर्यथाऽऽर्या भगवद्गुणान् श्रुत्वाश्रुपुलकादिमंतो भवति तथैव ते वेणोर्मणितं श्रुत्वेति । हृदिन्योऽस्य सख्यस्तरवश्च सखायो दूता एवेति सर्वस्माकं वैरिण एवेति भावः । अतोऽयं गोप्यः निभृतं कुत्रापि रक्षणीयो यथा कृष्णाधरं न प्राप्नुयादित्यसूयाख्यः संचारी व्यंजितः ॥ ९ ॥ काश्चित् स्ववासभुवं श्लाघयंत्य आहुः-विपदेन स्वर्गलाभः । इह देवकीपदं यशोदावाचकम्, गोपीनां वसुदेवपत्नीजत्वस्याज्ञातत्वात् । न केवलं पादांकनसंपत्तिरेव किं त्वन्यदपि लोकांतरापेक्षया वैलक्षण्यमस्ति तदाह-किञ्चेति । गोविदं नीलमेघं वेणुनादं च तद्धर्त्तान् मत्वा तत्र तत्र मयूरा नृत्यंतीति । तत्र तत्र स्थले । समस्तानि गोवत्सपक्षिभुजंगादीनि । एतत् गोविदपादांकनवेणुनादाकर्णनोत्तरमयूरनृत्यादि । अन्येषु स्वर्गादिषु । इत्ययं इति । पृथिव्यामपि वृंदावनमेव कुलकीर्त्तिकरपुत्रवद्वरमिति भावः । 'द्वे नाम्नी नन्दभार्याया यशोदा देवकीति च' इति । लब्धा लक्ष्मीध्वजवज्रादि चिह्नमयी शोभा येन तत् । लोके च पृथिवी धन्या तत्र जंबूद्वीपस्तत्र भारतं तत्रार्यावर्तं तत्र मायूरमंडलं तत्रापि श्रीवृंदावनादधिकं न किमपीति । अत्रास्मान्नर्त्तयेति मयूरे प्राथितस्य गोविदस्य वेणुवादनं तदीयतालगत्येव मंडलीभूय नृत्यतां तेषां मध्ये तस्यापि सनृत्यं वादनम्, ततस्तद्वाद्येन तृष्यतां पारितोषिकस्वीयदिग्बर्हप्रदानं तस्मै, तेन च वादकलोकरोत्या साह्रान् तद्गृहीत्वा स्वशिरस्युष्णीषस्योपरिधारणमिति ॥ १० ॥

### श्रीमञ्जीवगोस्वामिकृता वृणवतोषिणी

अहो वतास्तुतरां गोपानां भाग्यं वेणोरपि भाग्यं किं वक्तव्यमिति महाभावस्फुरदुन्मादतया मिथ्याकल्पनापूर्वकं सेष्या-भिलाषमाहुः-गोप्य इति । अयमस्माभिर्दृश्यमान इव नीरसदारुणयो वेणुः अस्मिन् जन्मनि पूर्वस्मिन् वा किङ्कृतमत् पुण्यं कृतवान् तत्पुण्ये ज्ञाते वयमपि तदर्थं यतामह इति भावः । स्मेति विस्मये तल्लिङ्गमाहुः यद्यस्मात् दामोदरेत्यादिदामोदरशब्देन तस्यास्माकं च तादृशवात्यमारभ्य जातेदृशभावाङ्कुरतया स्वाभाविकं सम्बन्धविशेषं सूचयन्ति अत एव गोपिकानामस्माकमेव भोग्यान् अयमिति पुंस्त्वनिर्देशेन तस्य तद्भागा याग्यता चोक्ता तथापि भुङ्क्ते तदेकापभोग्यत्वेन सदा पिवति तस्य तदन्यभोगादर्शनात् । ननु, दामोदराधरस्तत्सङ्गानन्तरमपि सरस एव दृश्यते नतु शुष्कस्तस्मादसौ न किञ्चिदपि भुङ्क्ते तत्राहुः अवशिष्टो रसो रसमात्रं यत्र तद्यथा स्यात् सुधा भुङ्क्तेव केवलं द्रवमात्रमेवावशिष्येत्यर्थः । हे गोप्यः ! इति तस्माद्देवजन्मनैव सौभाग्यं ननु गोपीजन्मनेति कुतो यूयं गोप्यो जाता इति भावः । अस्माकमिति वक्तव्ये गोपिकानामित्युक्तिर्गोकुलवासित्वेनास्मकोटिप्रवेशेऽपि गोपिकाविशेषत्वाभावात् तद्विधस्याधिकार इति निजाभिमानविशेषात् वैदग्ध्योरसविशेषाच्च श्लेषेण तदेकाशयैव देहादिरसि-काणामिति किञ्च तस्य युष्मदीयकान्तस्य करे हृदये वदने च सदा वर्त्ततां नाम अधरसुधामपि स्वयं युष्मत् सम्मतिं विनैव भुङ्क्ते इति भावान्तरम् अथवा तच्च कथं भुङ्क्ते तत्राहुः अवेति वशिष्टं अवशिष्टं वष्टिभागुरिरल्लोपमित्यादेः न वशिष्टम् अवशिष्टम् अनवशिष्टमित्यर्थः । तादृशो रसो यत्र तथाभूतं यथा स्यात् रसमात्रमपि नावशेषयतीत्यर्थः । यद्वा अवशिष्टो रसो रागा यत्र तद्यथा स्यात् रागस्यावशिष्टत्वात् न कदाचिदपि विरमेत् किन्तु मुहुर्भोक्ष्यत एवेत्यर्थः । यद्वा सुधां कथम्भूतामपि गोपिकानामवशिष्टो यो रसः तदेकापेक्षया तदितराशेषरसपरित्यागात् तद्रूपमपि अथवा कुशलाचरणे लक्षणान्तरमप्याहुः हृदिन्यो हृष्यत्वच इति तस्य तादृशं भोगे दृष्ट्वा परमपुण्या हृदिन्योपि लोभाद्विकसितकमलमिषेण हृष्यत्वचो जातरोमहर्षा बभूवुः इत्यर्थः अथवा यदवशिष्ट उच्छिष्टो यो रसो नादरूपन्तं हृदिन्योपि भुञ्जते आस्वादयन्ति यतश्च हृष्यत्वचो भवन्तीत्यर्थः । किञ्च यस्य स्वजातिसम्भवस्य वेणोस्तादृशं सौभाग्यं दृष्ट्वा सर्वे स्यावरजातयोपि मधुमिषेणाश्रु मुमुचुः तत्र दृष्टान्तः यथाऽऽर्याः पितरः स्वकुलसम्भवस्य तादृशं सौभाग्यमनुभूयाश्रु मुञ्चन्तीत्यर्थः । ईर्ष्यापक्षे तस्मात् समाज एव तादृशस्तस्वैकस्य वा को दोषः अतोऽयं गोप्यः निभृतं कुत्रापि सङ्गोप्यरक्षणीय इत्यर्थः ॥ ९ ॥ अहो किं वक्तव्यं श्रीहस्तादौ वर्तमानस्य वेणोर्माहात्म्यं वृन्दावनस्य सौभाग्यं कियद्वर्ण्यतामित्याहुः-वृन्देति । हे सखि । वितनोति वैकुण्ठेभ्योपि विशेषेण विस्तारयति यद्यस्मात् यद्वृन्दावनमिति या देवकीसुतस्य श्रीकृष्णस्य पदाम्बुजाभ्यां कृत्वा लब्धा लक्ष्म्यः सर्वशोभामहिम्नोः सम्पदो येन तत् तस्यैवासनोद्धरूपत्वात् तत्र च साक्षात्पदाम्बुजाभ्यामेव नतु पादुकाभ्यामित्यनेन श्रीवृन्दावनभूमेः परमसौभाग्यं सूचितं तासां देवकीसुतेत्युक्तिं प्रागयं वसुदेवस्येत्यादि गर्गवाक्यानुसारात् तथा चोक्तिर्गोपनाय एवं गोविन्दशब्दोपि गवाध्यक्षेपि गोविन्द इति कोशकारमतमाश्रित्य तस्मिन् सङ्केतितः श्रीगोविन्दाभिषेकानन्तरमेव तन्नाम्नो ब्रजे प्रसिद्धे उत्तरत्र नन्दनन्दनमिति तु गोपनाशक्तेः यद्वा देवकीब्रजेश्वर्यवनाम -

"द्वेनाम्नी नन्दभार्याया यशोदादेवकीत्यपि । अतः सख्यमभूत्तस्या देवक्या शौरिजायया" ॥ इति ।

वृहद्विष्णुपुराणवचनात् विशब्दोक्तं वैशिष्ट्यमाहुः-गोविन्देति । गवामिन्द्रो गोविन्द इति गोपवर्गचूडामणिगोर्गोपाल-परिवृतो वन्यभूषणो विचित्रक्रीडारसिकः श्रीयशोदानन्दनो लक्षितः अतो वृन्दावनस्यापि भाग्यमस्माभिरभिलषणीयमेवेति भावः ।



अन्यत्तैः तत्र मन्दगजितं नीलमेघं तं मत्वेति मयूराणां मत्तत्वे नृत्ये च हेतुः अन्यथाज्येषामिव तेषामप्यवरतत्त्वमेव स्यात् तथाप्य-  
लौकिकत्वं त्वधिकमस्त्येवेति अथवा तादृशश्रीकृष्णं स्वाभाविकप्रीत्यतिशयवतां श्रीवृन्दावनमयूराणां सम्बन्धेन सर्वस्यामपि तज्जातो  
भगवत्प्रसादादन्यत्रत्या अपि एतत्सादृश्येनैव मेघे प्रीतिमन्तो ज्ञेयाः ततश्च गोविन्दस्य वेणुमनु तन्नादश्रवणान्तरमित्यत्रेपि सर्वत्रानु-  
वर्तनीयं यद्वा, गोविन्दस्य वेणोर्मनुः नादात्मकारममोहनमन्त्रस्तेनैव मत्तानां मयूराणां नृत्यं यस्मिन् यद्यपि तद्वेणुनाद एव यथा  
मयूराणां नृत्ये हेतुस्तथान्येषामवतारत्वेपि तथापि नृत्यरोतिमुत्प्रेक्षितुमेवान्येषां सभासदत्वनिरूपणयोग्यं प्रेक्ष्येत्युक्तं किंवा मुहुः  
श्रीभगवदासनताप्राप्त्या सर्वेषां परमावलोकनीया अद्रिसानवो ये यद्वा प्रेक्ष्यनृत्येक्षणे वृद्धाविति विश्वप्रकाशात् प्रेक्षाम् अर्हन्ति ये  
तेषु उच्चेषु तद्दर्शनस्थानेषु अवरतानि स्तब्धतां प्राप्तानि अन्यानि मयूरव्यतिरिक्तानि समस्तानि सत्त्वानि प्राणिनो यस्मिन् यद्वा  
मत्तमयूरनृत्यं प्रेक्ष्य गोविन्दवेणुमन्विति व्युत्क्रमेण योज्यम् अत्रेदं विवक्षितं बर्हावतंसस्य मयूरप्रियस्य तस्य वनागमनसन्दर्शन-  
मात्रेण प्रीत्या मत्तानां मयूराणां नृत्यं तत्प्रेक्षया हर्षेण गोविन्दस्य वेणुः तेन तद्वादनमित्यर्थः । तमनु अद्रिसानुषु अवरतानि विरतानि  
अन्यानि श्रीभगवद्दर्शनादिव्यतिरिक्तशेषप्रयोजनानि येषां तथाभूतानि समस्तसत्त्वानि यस्मिन् ईदृशं श्रीवैकुण्ठेपि नास्तीति तथा  
ततोऽपि कीर्तिविशेषोऽस्याः सिद्ध एव अहो वतास्माकं तत्र तथा तादृश्यवस्था न सिद्ध्येदिति वयमध्वन्या एवेति भावः तच्च तासां  
प्रेमविशेषस्वाभाविकाऽप्युत्पत्तिरक्षणमेवेति सर्वत्रोक्तम् ॥ १० ॥

### श्रीमत्सनातनगोस्वामिकृता बृहद्वंशवतोषिणी

अहो वतास्तु तत्संगि गोपानां भाग्यं किं वक्तव्यमित्याहुः—गोप्य इति । अयं नीरसदारुणो वेणुः किं कतमत् पुण्यं कृत-  
वानस्मिन् जन्मनि पूर्वस्मिन् वा. तत्पुण्ये ज्ञाते वयमपि तदर्थं यतामह इति भावः । स्मेति विस्मये, तल्लिङ्गमाहुः—दामोदरेत्यादिना  
दामोदर-शब्देन निजयुगैश्वर्याः प्रेमविशेषेणात्मवश्यतां बोधयन्ति, राधादामोदरयोर्द्वन्द्वत्वात्, अत एव गोपिकानां भोग्यम् ।  
अयमिति पुंस्त्वनिर्देशेन तस्य तद्भोग्यायोग्यतोक्ता. तथापि भुङ्क्ते तदेकोपभोग्यकत्वेन सदा पिवति, तस्य तदन्यभोगादर्शनात् ।  
ननु दामोदराधरस्तद्भोगानन्तरमपि सरस एव दृश्यते, न तु शुष्कस्तत्राहुः—यदिति । सुधां भुक्त्वा केवलं द्रवमात्रमवशिष्येतेत्यर्थः ।  
हे गोप्यः ! इति तस्माद्वेणुजन्मनैव सौभाग्यम्, न तु गोपीजन्मनेति, कुतो युयं गोप्यो भूता इति भावः । अस्माकमिति वक्तव्ये  
गोपिकानामिति गोपीजात्यैव तद्भोग्यत्वसिद्धेः, निजाभिमानविशेषात् वैदग्ध्यरसविशेषाच्च, श्लेषेण तदेकाशयैव देहादिरक्षिकाणा-  
मिति । अन्यत्तैर्व्यञ्जितम् । अथवा गोपिकानामेव वश्यः स्वामी वा यो दामोदरस्तस्य करे हृदये वदने च सदा वर्ततां नाम,  
अधरसुधामपि स्वयं युष्मत्सम्पत्तिं विनैव भुङ्क्ते । अवेति, अवरतादिवद्वीनार्थे, अव हीनं शिष्टं यस्य रसस्य तथाभूतं यथा स्यात्,  
रसमात्रमपि नावशेषयतीत्यर्थः । यद्वा, अवशिष्टो रसो रागो यथा स्यात्, रागस्यावशिष्टत्वात् कदाचिदपि विरमेदिति, किन्तु मुहु-  
र्भक्ष्यत एवेत्यर्थः । यद्वा, सुधां कथम्भूताम् ? गोपिकानामवशिष्टो यो रसस्तदेकापेक्षया तदितराशेष-रसपरित्यागात्तद्रूपमपि,  
तामप्ययं भुङ्क्ते । तत्र रक्षो नाम प्रीत्याख्यरसविषयत्वेऽपि तादात्म्यपेक्षयोपचारेण सुधैव रसः, किंवा रसनीयमधुरद्रव्यविशेष  
इति । अथवा कुशलाचरणलक्षणान्तरमप्याहुः—यस्य अवशिष्टमुच्छिष्टमेव, तथापि रक्षं द्रवमात्रम्, न तु सुधाम्, हृदियः स्नान-  
पानादिना जगतां पावन्यः सर्वार्थंदाश्च श्रीयमुनाद्या नद्योऽपि भुञ्जते, जलविहारादिनाधररागापगमात्राद्यादयोऽधरामृतं पिवन्तीति  
(साहित्यदर्पणः २।२३) 'निःशेषच्युतचन्दनं स्तनतटं निमृष्टरागोऽधरः' इत्यादिवचनतः काव्येष्वनुमानद्वारा प्रसिद्धमेव, तासां  
तद्भोगे लिङ्गं 'हृष्यत्वचः' इति, तरवश्च मुनय इव तत्तीरवर्त्तिनो जगदुपकारपरा भगवत्स्तुतमाहात्म्या भुञ्जते, पादैस्तन्नदीजल-  
पानतः, तत्र लिङ्गम्—अश्रुमुचुरिति, अन्यथा तादृशहृष्यत्वक्त्वाश्रुमोचकत्वानुपपत्तेः । तत्र दृष्टान्तः—आर्या महान्तो यथा  
श्रीभगवद्रसानुभवेनैव हर्षादिरोमाञ्चिता गलदश्रुमुचश्च भवन्ति, नान्यथेति । यद्वा, हृष्यत्वचः सत्य इति परमदुर्लभलाभेनानन्दभरः  
सूचितः, अतो यस्योच्छिष्टद्रवमात्रपानेनापि तासामीदृशो हर्षः, तस्य पुण्यमाहात्म्यं कथं वर्ण्यमिति भावः । तरवस्तु अश्रुमुचुः,  
तस्याप्यलाभेन शोकादरुदन्तित्यर्थः । किम्भूताः ? आर्याः, छायादिना जगदुपकारान्महान्तोऽपि, यद्वा, ननु तरुणां तद्भोगे कथमपि  
सम्भावनापि नास्ति, कथं तदप्राप्त्या रोदनं सम्भवेत् ? न हि रंको राज्याप्राप्त्यारोदिति । किं तर्हि क्षाधादिनाऽज्ञाद्यर्थमेवेत्या-  
शङ्क्याहुः—यथा आर्याः परमार्याः सुधियस्तदधरामृतपानहीना अपि तदप्राप्त्या शोकेनाश्रुमुचन्ति, तद्वदिति । यद्वा, यथा यथावत्  
तरव आर्याः सरलबुद्धयः । अन्यत् समानम् । अतोऽयं गोप्यः, निभूतं कुत्रापि संगोप्य रक्षणीय इत्यर्थः ॥ ९ ॥ अहो किं वक्तव्यं  
श्रीहस्तादी वर्त्तमानस्य वेणोर्माहात्म्यम् ? श्रीवृन्दावनस्यैव भाग्यं किं वर्ण्यमित्याहुः वृन्देति । सखि, हे श्रीराधे ! वितनोति स्वर्गा-  
दिभ्योऽपि विशेषेण विस्तारयति, यत् यस्मात्, यदवृन्दावनमिति वा, देवकीसुतस्य श्रीकृष्णस्य पदाम्बुजाभ्यां कृत्वा लब्धा लक्ष्म्यो  
जगद्विलक्षणवज्राकुशादि सुलक्षणाः सर्वाः शोभासम्पदो वा, सर्वेषां तत्रत्यानां जनानां सर्वार्थमूलमहानिधिप्रकाशनरूपा येन तत् ।  
तत्र च साक्षात् पादाम्बुजाभ्यामेव, न तु पादुकाभ्यामित्यनेन तथाम्बुजरूपकध्वनित परमसौकुमार्यं-शीतलत्वादि सहजगुणयुक्त-  
पादस्पर्शेन श्रीवृन्दावनभूमेः परमसौभाग्यं सूचितम्, अलभ्यलाभात्, पदाम्बुजशब्देन च स्वर्गादिषु सपादुक-श्रीविष्णवादिभ्यः स्वत-  
एव माहात्म्येन तत्पदाम्बुजाभ्यां लक्ष्म्यविशेषसम्पत्तेः । तासां देवकीसुतेत्युक्तिः ( भा० १०।८।१४ ) 'प्रागयं वसुदेवस्य' इत्यादि  
गणवाक्यानुसारेण, किंवा, स्वत एव, तासु सर्वपरिस्फूर्तेः, तत्र च सुतशब्देन केवलं तथा प्रसूत एव, पुत्रस्तु श्रीयशोदाया एवेति



भावः । यद्वा, देवकी ब्रजेश्वर्यैव, 'द्वे नाम्नी नन्दभार्याया यशोदा देवकीत्यपि । अतः सख्यमभुत्तस्या देवक्या शौरिजायया ॥' इति बृहद्विष्णुपुराणवचनात् । अतोऽस्मत्तो वृन्दावनमपि परमधन्यमिति भावः । अहो किं वक्तव्यम्, स्वर्गादिभ्यः श्रीवैकुण्ठलोकादपि विस्तारयतीति विशब्दोक्तं वैशिष्ट्यमाहुः—गोविन्देति, गवामिन्द्रो गोविन्द इति गोपवर्गचूडामणिर्गोपगणपरिवृतो वन्यभूषणो विचित्रक्रीडारसिकः श्रीयशोदानन्दनो लक्षितः । हे सखीति—श्रीकृष्णप्रदत्ततदाधिपत्येन तव तु परमधन्यतैवेति, पूर्वश्लोकेन स्वयं वर्णिताद्वेणुभाग्याज्जातशोकां भगवतीं श्रीराधां प्रति ललितादि-तदीयसखीवर्गकृतसान्त्वनमिदं ज्ञेयम् । अन्यत्तैर्व्याख्यातम् । तत्र मन्दगज्जितं नीलमेघं तं मत्वेति, मयूराणां मत्तत्वे नृत्ये च हेतुः, अन्यथाऽन्येषामिव तेषामप्यवरतत्त्वमेव स्यात्, ( भा० १०।१४३।१७ ) 'मल्लानामशनिः' इत्यादिवत् तत्तद्भावानुरूपमेकोऽपि श्रीभगवान् तथा तथैव तेषु तेषु परिस्फुरतीत्यैश्वर्यं सुमिध्येदेव । इयं कोकिलादिष्वपि वमन्तादिरूपेणास्फुरदित्यप्युह्यम्, किन्तु श्रीभगवतो मेघविशेषादिरूपेण मयूरादिषु परिस्फूर्त्या तेषां प्राङ्ग-मेघादिभ्यो जायमानभावतोऽधिकाधिकभावश्च ज्ञेय इति दिक् । अथवा, गोविन्दस्य वेणुमनु तन्नादश्रवणानन्तरमित्यग्रेऽपि सर्वत्रानुवर्त्तनीयम्, यद्वा, गोविन्दवेणोर्मनुः—नादात्मकपरममोहनमन्त्रस्तेनैव मत्तानां मयूराणां नृत्यं यस्मिन्, किञ्च, तेनैव प्रेक्ष्यस्तत् प्रतिध्वनिना परमरमणोऽयः, किंवा, वनेषु चरतां पशूनां दर्शनाद्यर्थं श्रीभगवदासन्नताप्राप्त्या सर्वेषां परमावलोकनीया अद्रिसानवो यस्मिन्, तत् । किञ्च, तेनैव अवरतानि स्तब्धतां प्राप्तानि अन्यानि मयूरव्यतिरिक्तानि समस्तानि सत्त्वानि प्राणिनो यस्मिन् । यद्वा, प्रेक्ष्यः परमसुन्दरः प्रीत्या ब्रजजनैः सदा दृश्यो वा, अद्रेः श्रीगोवर्द्धनस्य सानुः शिखरप्रदेशो यस्मिन्, श्रीगोवर्द्धनपूजायां ( भा० १०।२४।३५ ) 'शैलोऽस्मि' इति वदता श्रीभगवता तद्वलिकुलं भक्षयता लीलाविशेषेणोपविश्याक्रम्यमाणत्वात् । किञ्च, अवरते निवृत्ते अन्ये रजस्तमसी यस्मात्, तथाभूतसमस्तसत्त्वं सम्पूर्णसत्त्वं विशुद्धसत्त्वगुणे यस्मिन् तत्, ( भा० १०।३५।१९ ) 'वन-लतास्तरवः' इत्यादिवक्ष्यमाणत्वेन तरुलतादीनामपि सात्त्विकभावोत्पत्तेः । अनेन च ( भा० २।१।१० ) 'प्रवर्त्तते यत्र रजस्तमस्तयोः, सत्त्वश्च मिश्रं न च' इत्यादिनोक्तायाः साम्येन स्वर्गादिभ्यो भूकीर्त्तिविस्तारणं सिद्धमेव, तत्र च तदनन्तरमेव ( भा० २।१।१० ) 'न यत्र माया किमुतापरे' इत्युक्त्या प्राकृतसत्त्वगुणाभावेऽपि शुद्धसत्त्वप्रवृत्तेरुक्तिगुणातीतस्य सच्चिदानन्दविलासरूपस्य सत्त्वस्थाभि-प्रायेण, तच्च श्रीभागवतामृते बहुशो विवृतमेव, अत्रापि तथैवोह्यमिति दिक् । वैकुण्ठतोऽपि कीर्त्तिवितानपक्षे चावरतान्युपरतानि अन्यानि गोविन्दवेणुश्रवणतद्दर्शनेतराणि चेष्टितानि येषां भूतानि; यद्वा, अवरतान्यन्यानि समस्तानि सत्त्वानि यस्मिन् । यद्वा, प्रेक्ष्या अद्रयः श्रीगोवर्द्धनाद्या यस्मिन् तत्, सानुषु अवरतानि मयूरेतरसमस्तसत्त्वानि यस्मिन् । यद्वा, मत्तमयूरनृत्यं प्रेक्ष्य गोविन्द-वेणुमिति व्युत्क्रमेण योज्यम् । अयमर्थः बहवितंसस्य तस्य वनागमनसन्दर्शमात्रेण प्रीत्या मत्तानां मयूराणां नृत्यं तत्प्रेक्षया हर्षेण गोविन्दस्य वेणुस्तेन तद्वादनमित्यर्थः । तमनु अद्रिसानुषु अवरतानि विरतानि श्रीभगवद्दर्शनादिव्यतिरिक्तशेषप्रयोजनानि येषां तथाभूतानि समस्तसत्त्वानि यस्मिन्, समस्त-शब्देन मयूरा अपि गृहीताः, ततश्च तेषामादी श्रीभगवद्दर्शनानन्देन मत्ततया नृत्यम्, पश्चाच्च वेणुनादेनान्येषामिव तद्वेणुनादश्रवणतद्दर्शनेतराखिलोपरामलक्षणा प्रेममूर्च्छां जातेत्यर्थः । ईदृशं श्रीवैकुण्ठेऽपि नास्तीति ततोऽपि कीर्त्तिविशेषोऽस्य सिद्ध एव । अहो वतास्माकं तत्र तथा तादृश्यवस्था न सिध्येदिति वयमधन्या एवेति भावः । एतच्च तासां प्रेमविशेषस्वाभाविकातृप्त्यात्तिलक्षणमेव सर्वत्र लक्ष्यम् ॥ १० ॥

### श्रीसुवर्शनसूरिकृतं शुकपक्षीयम्

हृष्टत्वकमुकुलितत्वचः अश्रु अश्रुकल्पं पुष्परसम् अस्मद्वंश्योऽयं ध्वन्यत इति धिया तरवोऽप्यश्रु मुमुचुरित्यर्थः ॥ ९ ॥ गोविन्दवेणुमनु प्रेक्ष्य मत्तमयूरनृत्यञ्चानुप्रेक्ष्येत्यन्वयः । अद्रिसानुषु अवरतान्यसमस्तसत्त्वं शब्दादुपरतमनुष्यव्यतिरिक्तसमस्त-प्राणिजातम् ॥ १० ॥

### श्रीमद्वीरराघवाचार्यकृता भागवतचन्द्रचन्द्रिका

गोप्य इति । हे गोप्यः ! अयं कृष्णकरस्थो वेणुः किं स्म कुशलं पुण्यमाचरच्चकार कुतः यद्यस्माद्गोपिकानामपि अपि-शब्दो दीर्घभ्यद्योतकः गोपिकानामस्माकमपि दुर्लभां दामोदरस्याधरसुधां स्वयं भुङ्क्ते अनेकोपभोग्यां स्वयमेक एव भुङ्क्ते अव-शिष्टरसन्तु हृदिन्यो नद्यः तरवश्च भुञ्जते कृत्स्नायामधरसुधायां वेणुनैकेन पीयमानायां यदगलितमधुरसुधात्मकरसकणजालं हृदिन्यस्तरवश्च भुञ्जते अश्रु इति जात्यभिप्रायकमेकवचनम् अवशिष्टरसभोगप्रयुक्तहर्षाश्रूणि मुमुचुर्हृष्यत्वचश्च तत्र हृदिन्यो विकसितकमलव्याजेन हृष्यत्वचः उदञ्चितरोमाण इव लक्ष्यन्ते तरवस्तु मधुमिषेणानन्दाश्रूणि मुमुचुरिवेति भावः । यथा आर्याः भागवतशेषरसाभिज्ञास्तद्भक्तावशिष्टमुपभुज्य हृष्यत्वचोऽश्रूणि भुञ्जन्तश्च भवन्ति तद्वदित्यर्थः ॥ ९ ॥ वृन्दावनमिति । हे सखि ! वृन्दावनं भुवः कीर्त्ति वितनोत्यनितरलोकसाधारणी कीर्त्ति जनयतीत्यर्थः । अत्र हेतुं वदन्त्यो विशिष्यन्ति यद्वृन्दावनं देवकीसुतस्य पदाम्बुजाभ्यां लब्धा लक्ष्मीः सौन्दर्यसम्पद्येन किञ्च गोविन्दस्य वेणुमनु वेणुगीतमनुसृत्य मन्दगजितनीलमेघभ्रान्त्या मत्ता ये मयूरा-स्तेषां नृत्तमवलोक्य अद्रिसानुषु उपरतानि वेणुगीततदनु रूपमयूरनृत्तदिदृक्ष्या निवृत्तस्वस्वव्यापाराणि अन्यानि मयूरव्यतिरिक्तानि समस्तानि सत्त्वानि जन्तवो यस्मिस्तथाभूतं न ह्यन्योऽस्त्येवंविधो लोक इति भावः ॥ १० ॥



**श्रीमद्विजयज्वलतीर्थकृता पदरत्नावली**

हे गोप्यः ! अयं वेणुः किं कुशलं तपोलक्षणम् आचरत् स्म स्मरणं कर्तव्यं किमप्यस्तीति वृत्तं पूर्वजन्मनि चीर्णं वा "स्मृतौ वृत्ते निषेधेऽस्म" इति च यो वेणुः दामोदरस्याधरोष्ठः स एव सुधा तथा सरसं सरागमय्यं गेयं यस्मिन् सः सरागमय्यगेयः तं रसं भुङ्क्ते आस्वादयति सदर्भाः दर्भाङ्कुरैः सहिताः तरवः हृष्टत्वचः अस्मद्विश्वोयमिति रोमाञ्चितसर्वगात्रा येन वेणुना पीतोऽवशिष्टो यो रसः तस्योद्यः प्रवाहो यस्मिन् स यदवशिष्टरसोद्यः तस्मिन् मार्गे कृष्णेन सञ्चरितेऽध्वनि अश्रु आनन्दजलं मुमुचुरित्यन्वयः । सदर्भाः सकुशा वा ॥ ९ ॥ भुवो भूमेः हे सखि ! यद्वृन्दावनं देवकीसुतस्य पादाम्बुजाभ्यां लब्धा लक्ष्मीः श्रीयेन तत् देवकी-मुतपदाम्बुजलब्धलक्ष्मि लक्ष्मेति केचित् लक्ष्म चिह्नं गोविन्दस्य वेणुमनु वेणुस्वरानुकूलमेधनादशङ्क्या वेणुस्वरानुकारेण वा मत्तानां मयूराणां नृत्यं दृष्ट्वा आहृताः सादराश्च अनुकूलं चरितं येषां ते तथा कृष्णचरितानुकूलचरिताश्चान्ये मनुष्यविजातीयाः समस्ताः सत्त्वा जन्तवो यस्मिस्तदाहृतानुचरितान्यसमस्तसत्त्वं सत्त्वोऽस्तीति वचनात् पुल्लिङ्गोप्ययं शब्दः आहृतौ सादराचितविति च ॥१०॥

**श्रीमज्जीवगोस्वामिकृतः क्रमसन्दर्भः**

यस्य वेणोरवशिष्ट उच्छिद्यो रसो नादरूपस्तं स्नानपानादी हृदिन्यो जगत्पावन्यो भुञ्जते अहो तद्दर्शनात्तरवोऽपि हृष्यत्वचः अङ्कुरादिमिषेण रोमाञ्चिताः सन्तो मधुमिषेणाश्रु मुमुचुः कोदृशा अपि यथाऽऽर्या मुनयस्तदगुणैस्तथाभूता अपीत्ययः ॥ ९ ॥ तस्यां समाज इत्युक्तानुसारेण तथाचोक्तिर्गोपनीया ॥ १० ॥

**श्रीमज्जीवगोस्वामिकृतः बृहत्क्रमसन्दर्भः**

मुग्धा मुग्धाभिः सहोचुः—गोप्य इत्यादि । हे गोप्यः ! गोपयतीति गोपी, जानन्त्योऽपि भवत्यो न कथयन्ति; कथयत, अयं वेणुः किं कुशलमाचरत् ? स्मेति वितर्कः, यतो यतो दामोदराधरसुधां भुङ्क्ते, भोग्यत्वेनोपपन्नां सुधां पिबतु नाम किं तत्रास्माक-मसूयतेत्याशङ्क्याहुः गोपिकानामप्यस्माकमपि भोग्यैषा, तथाप्येष एव पिबतीति परकीयभोग्यभोगो विना तादृशकुशलाचरणे न स्यात् । तत्रास्मदनुज्ञयैव तु नापि तथेत्याह—यदित्यादि । एवमेव मात्रातिरेकेण पिबति, यया यदवशिष्टरसं हृदिन्योऽपि भुञ्जत इत्यर्थः । तदेव कथं ज्ञातम् ? तत्राह—हृष्यत्वचः फुल्लत्कमलादिरूपास्त्वचो यासाम्, ता अपि यथेष्टं स्वविकारं गोपयितुं न शक्नुवन्तीति भावः । न केवलं हृदिन्य एव भुञ्जते, तरवश्चेत्यर्थः । अतिबाहुल्यात् कथमवगतम् ? तत्राहुः—अश्रु मुमुचुः । एषाम-प्यतिमात्रता जातेत्यर्थः । क इवाश्रु मुमुचुः ? ययार्याः प्रधानभूता राधादयः, अधरपानसम्बन्धस्यान्येषामसम्भवात्, सामान्याश्रुपात् विवक्षायां भक्ता वा । यद्वा तस्मादयं वेणुर्गोप्यश्चारयितव्यः । अत्र मौढ्य-गर्व-दैर्घ्यानि ॥ ९ ॥ मध्या ऊचुः—वृन्दावनमित्यादि । हे सखि ! वृन्दावनं भुवः कीर्ति तनोति । आत्मकीर्तिस्तु स्वत एव—आनन्द्याद्विस्तारयितुं न शक्यत इति भावः । एतेन भुवः पृथक् खेनाभौमत्वमपि प्रतिपादितम् । तत्र हेतुः—यद् देवकीत्यादि । देवकीसुतेति ज्ञायमानेऽपि यशोदासुतत्वे व्यवहारसम्बन्ध-स्यनार्यं तथा चाधुनिककविप्रयोगः—'वङ्चन्ते महु-महने सम्बन्धानि हू विज्जन्ति' इति । अथवा, देवकीति यशोदाया एव नामान्तरम्, तस्य पदा चरणेनाम्बुजैरिव लब्धा लक्ष्मीर्येन सर्वतः फुल्लारविन्दमिवेप्यदभुतोपमा गर्भस्था प्रकृतार्थो वा । वस्तु-तस्तु भूरेव तथा, वनन्तु वृन्दावनसम्बन्धादेव भुवस्तादृशत्वमिति समुचितमेव भुवः कीर्ति-तननम् । कोदृशम् ? पुनर्गोविन्दवेणुमनु लक्ष्यीकृत्य मत्तानां मयूराणां नृत्यं यत्र; अथवा गोविन्दवेणुरेव वेणुध्वनिः, स एव मन्त्रस्तेन मत्तानामिति पूर्ववत्; यद्वा 'गोविन्द-वेणुमनु' इति छेदः । गोविन्दवेणुरेव मनुर्धर्मोपदेष्टा यत्र, यस्योक्त्या वयं सकलमेव कुल-शीलादिकमत्यजाम; 'न दोषो मनुरब्रवीत्' इत्यादिवदस्यापि वचसि प्रामाण्यम् तदा मत्तानां मयूराणां नृत्यं यत्र । पुनः कोदृशम् ? क्षेप्याणि दर्शनीयानि अद्रेर्गोवर्द्धनस्य यानि सानूनि तेषु अरतास्तूष्णीम्भूताः अन्यसमस्ताः सत्त्वाः प्राणिनो यस्य; पूर्वसंकेतितस्थलस्मरणं व्यङ्ग्यम्; अथवा मत्तमयूरनृत्यं प्रेक्ष्य दृष्ट्वा अदिसानुपु अपरतान्यसमस्तसत्त्वमिति बहूपदसापेक्षसमासः, मयूराणां नृत्यं प्रेक्ष्य अहो अमी भागवता एव भगवदावेशेन यदेवं नृत्यन्तीति तेषां नृत्याभोदेनान्येषां तत्र स्थितानां पशुपक्षि-मृगादीनामपि सामाजिकत्वेन रसावेशात्तूष्णीकत्वमिति भावः । अहो अतिरम्यं तदासीत् संकेतस्थानमिति स्मृतिभावः ॥ १० ॥

**श्रीनाथचक्रवर्तिपादविरचिता चैतन्यमतमञ्जूषा**

मुग्धा मुग्धाभिः सहाहुः—गोपा इत्यादि । सख्यः ! अयं वेणुः किं कुशलमाचरदाचरितवान्, यतो दामोदराधरसुधां भुक्ति-भोग्यत्वेनोपपन्नां भुङ्क्तां नाम, किं तेन ? तत्राह गोपिकानामेवेयं भोग्या, स्वयमिति गोपिकानामननुमतावपि, वस्तुतस्तु गोपिकाना-मिति गोपिकाज्ञयैव भोक्तुं योज्यते, तन्न कृत्वा स्वयमेव भुङ्क्ते इत्यर्थः । तत्रापि परिमिता एव भुङ्क्ताम्, न च तथा मात्राधिक्येन भोक्तुमारभते परकीयत्वाद् यथेष्टमेव भुङ्क्ते । तथा च लोकोक्तिः—'परान्नं प्राप्य दुर्बुद्धे ! मा शरीरे दयां कुरु ।' यथेष्टं भोजनं कथं ज्ञातम् ? तत्राह—यदवशिष्टरसमित्यादि । यद्भोजनावशिष्टरसं हृदिन्यो भुञ्जते, तदेव कथं ज्ञातम् ? हृष्यत्वचः फुल्लत् कमलादि-रूपास्त्वचो यासां विकारैरेव ज्ञायते । न केवलं हृदिन्यस्तरवश्च भुञ्जते । बाहुल्यादवशिष्टरसस्य हृदिन्योऽपि भोक्तुं न शक्नुवन्ति



तदवशिष्टं भुञ्जते कथमवगतम् ? तत्राहुः—अश्रु मुमुचुः क्रन्दन्ति, वर्त्तमानेऽतीतः; यथा आर्या भवत्योऽश्रु मुञ्चन्ति, आर्या भक्ता वा । अथवा, 'तस्मादयं वेणुर्गोपाश्रोरयितव्यः, यथा अपरमेवं न करोतीति भावः । अस्माभिस्तु पातुं न शक्यते, अहो ! घिङ्ग' इति मौढ्यदैर्न्ययोः साङ्ग्यम् ॥ ९ ॥ मध्या आहुः—वृन्दावनमित्यादि । हे सखि ! वृन्दावनं भुवि कीर्तिं तनोति, विशेषेणेत्यर्थः । भुव इत्यस्यायं भावः—वृन्दावनस्तु ब्रह्माण्डातीतं व्यापकञ्च, संप्रति भुव्यवतीर्णत्वाद् भुव एव कीर्तिं तनोति । आत्मकीर्तौ स्वत एवान्त्याद्विस्तारयितुमशक्यम् । तत्र हेतुः—यद्देवकीसुतपदाम्बुजलब्धलक्ष्मिं देवकीसुतेति सम्बन्धस्थगनपरम्, पदाम्बुजलब्धलक्ष्मीकत्वं हि भुव एव, तेनैव वृन्दावनस्यापीताहो परस्परप्रीतिमत्त्वम् । यद्वा, देवकीसुतपदाम्बुज-लब्धलक्ष्मी देवकीसुतचरणेन हेतुनाम्बुजैरिव सर्वतो लब्धा लक्ष्मी येन वने सर्वतोऽम्बुजवस्त्वमतिशय-चमत्कारकारि । पुनः कीदृशम् गोविन्दवेणुरेव मनुर्धर्मोपदेश यत्र यस्य निरुक्त्या वयं कुल-शीलादि सकलमत्यजाम्, मत्तानां मयूराणां नृत्यं यत्र, मेघनादानुलासित्वाद्गर्जतो मेघस्येव वेणुं वादयतः कृष्णस्य दर्शनान्मयूरा यत्र नृत्यन्ति । मनुशब्दस्यायं भावः—“न दोषो मनुर्व्रवीत्” इत्यादिवत् मनुवचसः प्रामाण्यवदस्यापि वेणो रवे प्रामाण्यमस्माकमित्यसौ यदा यद्वदति तदैव कुर्म इत्यर्थः । गोविन्दवेणुमनु लक्ष्यीकृत्य मत्तानामिति वा । प्रेक्ष्याणि दर्शनीयान्याद्रिसानूनि तेष्वपरतानि विरत-विषयाण्यान्यानि मयूरातिरिक्तानि समस्तानि सत्त्वानि यत्र । अथवा, मयूरनृत्यं प्रेक्ष्याद्रिसानुष्वपरतानि समस्तसत्त्वानि यत्र । अहो ! अमीं भागवता भगवदावेशेनैवं नृत्यन्तीति सर्वं एव तन्नुत्थामोदनेन विरत-व्यापारा बभूवुरित्यर्थः । अथवा, यैतद्वेति, सैव यत्र सङ्केतस्थं कृष्णमभजत, तं देशमुद्दिश्यैव वदति—अस्मद्विलम्बं दृष्ट्वा वेणुं वादितवान् । तेन मेघभ्रमाम्मत्ताः शान्ता मयूरा नृत्यं चक्रुः, तद् दृष्ट्वा अद्रिसानुष्वपरतान्यन्यानि समस्त-सत्त्वानि च तत्र आसन् । अहो अतिरम्यमासीत् तत् सङ्गतस्थानमिति स्मृति-भावः ॥ १० ॥

### श्रीमद्विद्वनाथचक्रवर्तिकृता सारार्थदर्शिनी

किञ्चास्मान् विडम्बनावधौ निक्षिपन्नयं वेणुरेवानर्थकारीत्याह—हे गोप्यः ! वेणुः मुरली किंस्वित् कुशलं पुष्पमाचरत् वंशीपुरल्यादिशब्दानां स्त्रीलिङ्गत्वेपि तत्पय्ययस्य वेणुशब्दस्य पुंस्त्वं दारशब्दवज्ज्येयम् यद्वा, किं मङ्गलमाचरत् अपितु न किमपि स्थावरजातिस्त्वेनैव लक्ष्यत इति भावः । तदपि दामोदरस्याधरसुधां भुङ्क्ते इति कथं वयं सोढुं प्रभवाम इति भावः तत्र हेतुर्गोपिकानामिति अधरसुधायां हि गोपिकानामस्माकमेव स्वत्वं कृष्णस्य गोपजातित्वादस्माकं गोपजातिस्त्रीत्वादिति न्यायप्राप्तेः नितं रात्रावस्माभिः सम्भुज्यमानत्वाच्च वेणुस्तु विजातीयस्तत्रापि कृष्णरमितत्वमात्मनो मत्वा कृष्णप्रेयसीत्वाभिमानं घटे तत्रापि घाट्येन पुनः पौष्टमाविष्कृत्य सम्भुङ्क्ते तत्रापि परकीयं धनं तत्रापि स्वयमेव न त्वन्यं जनमेकपि सङ्गिनं करोति तत्रापि न तत्रापि न चौर्येण किन्तु धनस्वामिनोरस्मान् फूत्कारेण ज्ञायित्वैव किञ्च नायं फूत्कारः किन्तु स्वसम्भोगोत्थं मणितमेव तच्चास्मान् श्रावयित्वैव तत्रापि नवशिष्टः न अवशिष्टो रसः किञ्चिन्मात्रोपि यत्र तद्यथास्यात्तथा भुङ्क्ते “वष्टिभागुरिवलोपम्” इत्यादिना अकारलोपः धनस्वामिनीनामस्माकं कृते स्वभुक्तविशिष्टमपि किञ्चिन्न रक्षतोत्यहो घाष्ट्यमिति भावः । किञ्च तद्देशवर्त्तिनः सर्वं एव जनास्तादृशा एवेत्याहुः—यत् यतो अधरसुधाभोगात् तं वीक्ष्येत्यर्थः । हृदिन्यो नद्यो हृष्यत्त्वचः उत्फुल्ल कमलादिमिषेण उत्फुल्लकवत्यो बभूवुः तरवो मकरन्दभिषेणाश्रु मुमुचुर्यथा आर्याः भगवद्गुणान् श्रुत्वा अश्रुपुलकादिमन्तं भवन्ति, तथैव ते वेणोर्मणितं श्रुत्वेति हृदिन्योऽस्य सख्यस्तरवोऽस्य सखायो द्रुता एवेति वेणुहृदिनीतरवः सर्वं एवास्माकं वर्त्तन् एवेति भावः । अतोऽयं गोप्यः निभूतं कुत्रापि रक्षणो यो यथा कृष्णाधरं न प्राप्नोतीत्यसूबाध्यः सञ्चारीव्यञ्जितः ॥ ९ ॥ तदोयता दृशविलासादस्य वृन्दावनस्य सम्प्रति माधुर्यमधिकमुल्लसन्त्यतस्तदेव दिदृक्षमाणास्तत्र गच्छामो वयं नात्र कोपि दोष इत्यन्या आहुः—वृन्दावनमिति । भुवः कीर्तिं स्वर्गादिभ्यो विशेषेण तनोति यद्यतो देवकीसुतस्य यशोदानन्दनस्य पदाम्बुजाभ्यां लब्धा लक्ष्मीः ध्वजवज्रादिचिह्नमयी शोभा सम्पत् येन तत् न ह्येवम्भूतं वैकुण्ठवनमपि सम्भवेदिति भावः—

“द्वे नाम्नी नन्दभार्याया यशोदादेवकीति च । अतः सख्यमभूतस्या देवक्या शौरिजायया” ॥

इति बृहद्विष्णुपुराणम् एवम्भूतं गोष्ठस्थलमपि सम्भवेदिति चेदत आहुः—गोविन्दस्य वेणुं वेणुवाद्यं लक्ष्यीकृत्य यन्मतानां मयूराणां नृत्यं तत् प्रेक्ष्य अद्रिसानुषु अवरतानि उपरतक्रियाणि अन्यानि समस्तानि सत्त्वानि यत्र तत् अत्रास्मात्तयेति मयूरो प्राथितस्य गोविन्दस्य वेणुवादनं तदीयतालगत्यैव मण्डलीभूय नृत्यतां तेषां मध्य एव तस्यापि सनृत्यं वादनं ततस्तद्वाद्येन सन्तुष्यतां तेषां पारितोषिकस्वीयदिव्यवर्हप्रदानं तस्मै तेन च वादकलोकरीत्या साह्लादं तद्गृहीत्वा स्वशिरस्युष्णीषस्योपरि तद्वारणं तत्तोर्यत्रिकमास्वादयतामद्रिसानुषूपविष्टानां सभ्यानां कृष्णसारकपोतादिमृगपक्षिणामानन्दजाड्यमित्यादिकं सर्वं दिदृक्षामहे इति भावः ॥ १० ॥

### श्रीमच्छुकदेवकृतः सिद्धान्तप्रवीपः

अन्या आहुः । हे गोप्यः ! अयं श्रीकृष्णकरपद्मस्थो वेणुः किं स्म कुशलं तपोदानव्रतादि आचरन् कृतवान् तत्र हेतुमाहुः—गोपिकानामस्माकं भोग्यां सतीं दामोदराधरसुधामपि स्वयं स्वातन्त्र्येण यथेष्टं भुङ्क्ते इति दामोदरस्य जठरपटयोर्मध्ये हस्तपद्मं



च वसन् तत्स्पर्शानन्दं प्राप्य तदधरसुधामपि सेवते इत्यर्थः । किं च यत् यस्य वेणोः जलद्वारोत्पादकतया सम्बन्धिन्यः मातृतुल्याः हृदिन्यः अपि अवशिष्टरसस्तानाद्यर्थं प्राप्तस्य दामोदरस्याधरसुधाशेषं भुञ्जते यतः हृष्यत्वचः विकसितपद्मनिकरव्याजेन रोमाञ्चिता इव लक्ष्यन्ते पुत्रं वेणुमात्मानं च कृतार्थं मत्वा हृष्यत्वचो भवन्ति तद्वत् किं चास्य पितृतुल्यास्तरवोऽपि तदधरसुधाशेषं तत्र तत्र विहारवेलायां भुञ्जते यतस्ते मधुधाराव्याजेनानन्दाश्रुः अश्रूणि मुमुचुः अश्र्वितिजातावेकवचनम् यथा आर्याः स्वपुत्र-मात्मानं कृतार्थं ज्ञात्वा आनन्दाश्रूणि विमुञ्चन्ति तद्वदित्यर्थः ॥ ९ ॥ अन्याः आहुः—हे सखि ! वृन्दावनं भुवः कीर्तिम्वितनोति यत् यतः देवकीसुतपदाम्बुजाभ्यां लब्धा लक्ष्मीः शोभा सम्पद्येन तत् किं च गोविन्दवेणुमनु गोविन्दस्य वेणुनिनादमनुसृत्य मन्दगजित-श्यामघनभ्रान्त्या मत्ता ये मयूरास्तन्तृप्त्यं प्रेक्ष्य अवलोक्य अद्रिसानुषु अवरता निवृत्तस्वव्यापाराणि अन्यानि समस्तानि सत्त्वानि यस्मिस्तत् नान्योस्त्येवम्विधो देश इति भावः ॥ १० ॥

### श्रीरामकृष्णकृता प्रेममञ्जरी

गोप्यः किमाचरदयमिति एता दक्षिणा अधीराश्च । हे गोप्यः ! गोपनीयमिदं रहस्यमित्यभिप्रायः । अयं प्रसिद्धः श्रूयमाणो वेणुः किं कुशलमाचरत् जानीमश्चेद्वयमपि तदेवाचरामः । स्मेति विस्मये जातं यत्सवंशे जातः शिरसा धृतश्च तत्सर्वमपि विहाय प्रागुत्तरशुभाशुभसंपर्कमुत्सृज्य शिरोप्रन्थिमात्रशेषः एषोऽग्निमात्रसाक्षिकं नव छिद्राणि संशोभ्यानुरागयोग्यमात्मानं विधाय कृष्णमनुसृतोऽधरामृतैकजीवनस्तेनाप्यतीव नवनवानुरागेण कक्षकटिशय्यादिष्वनूशयितः समये चाधरामृतेनाप्ययितश्च विलसतीति गूढं तद्रहस्यं न कस्यापि प्रकाशनीयं वयमपि तथा चरामस्तर्हि तथैव भवामः दामोदराधरसुधां भुङ्क्ते न तु पिबतीति तस्माद्यत्स्वम् स्वयमिति धनिनामनुमतिमपि नाकांक्षते पीतामृतगजितेन जितेन चक्षते लवणयिवातपयति त्वक्सारोऽयमन्तसार-शून्योऽपि दारुलण्डः किं कुर्मः ? दामोदरेति बाल्यमारभ्य सुधासञ्चयोऽभिप्रेतः । यद्वा, बाल्यचापलेनैव पुंस्त्वेनीयोग्यमपि पाय-यतीति साभ्यसूयम् यद्वा, दाम्ना निःपीड्योदरमशेषामेव सुधां पाययति नवशिष्टम् अवशिष्टम् अनवशिष्टमित्यर्थः । रसमात्रमपि नावशिष्यते । ननु, स्वरचातुर्येण सुषिरं वादयति भवतीभिः कुतो ज्ञातं सुधां पाययति तत्राहुः मातृभावा गम्भीराशयाः हृदिन्योपि हृष्यदिति तत्त्वो आर्या अपि यथा पित्रादयो हि राजमान्यत्वेन स्वपुत्रस्योदयमालक्ष्य विलक्षणसुखमनुभवन्ति प्राग्भवीनं पुण्यजात-मस्य तिष्ठत् सम्प्रत्येवायमतिपुण्यवानिति सदाचारवर्त्यैश्वर्यलाध्यश्चेतीति ॥ ९ ॥ वृन्दावनमिति । हे सखि ! आस्तां श्रीहस्तादौ नित्यं क्रीडतो वेणुराजस्य भाग्यं तत्पदाम्बुजस्पशंलब्धपरभागभारतान्तर्गतवृन्दावनाख्यभूमागस्य भाग्यं तावदनुभूयतामित्याहुः यत्सम्बन्धेन कल्याणुषां स्थानजदित्यादिना कल्पवासिभिरपि स्तूयते तत्साध्यमेव पूर्णं ब्रह्म निजचरणाङ्कैर्निखिलग्रामभ्योपि विशिष्टं सौभाग्य-मातनोति राजमुद्राङ्कितवस्तु सर्वतः श्रैष्ठ्यभागभवेदिति न्यायात् ॥ १० ॥

### श्रीमत्कृष्णदासकृता श्रीगणदीपिका

चम्पावती चम्पाकाङ्गीं प्रत्याह—गोप्य इति । बहुवचनं गौरवादिति । यद्वा, गोपनीयमिदं रहस्यमित्यभिप्रायोक्तम् अयमनर्थकारी वेणुः किं कुशलमाचरत् पूर्वजन्मनि किमनिर्वचनीयपुण्यविशेषं कृतवान् इत्यर्थः यत् सुवंशे जातः श्रीराधावल्लभे प्रेमपात्रमात्मानं विधाय तमेवानुसृतश्चाधरामृतैकजीवनश्च तेन राधावल्लभेन अतिनवनवानुरागेण कक्षकटि-स्थानयोः शायितश्च अधरामृतेन पायितश्च श्रीवृषभानुकुमारीवल्लभस्य प्राणतोऽप्यधिकप्रियश्च ततः किं पुण्यविशेष इति भावः । जानीमश्चेत्तद्वयमाचरामस्तथैव भवाम इति भावः । अवशिष्टमित्यत्र नजसमासस्याकारः नतुपसर्गस्य । यद्वा, स्वयमिति धनस्वामि-नीनामस्माकमनुमतिमपि न काङ्क्षते पीतामृतगवितक्षते लवणविवारपयतीति भावः ॥ ९ ॥

चम्पा लतानाम्नीं सखीं प्रत्याह—वृन्दावनमिति—

अलमलमिह योषिदगद्भीसङ्गरङ्गैरलमलमिहवित्तापत्यविद्यायशोभिः ॥

अलमलमिह नाना साधनायासजालैर्भवत भवत वृन्दारण्यमाश्रित्य धन्याः ॥

सा मे न माता स च मे पिता न । स मे न बन्धुः स च मे सुहृन् ॥

स मे न मित्रं स च मे गुरुन् । यो मे न वृन्दावनवासमादिशेत् ॥

तच्छास्त्रं मम कर्णमूलमपि च स्वप्नेऽपि यायादहो । श्रीवृन्दाविपिनस्य यत्र महिम्न नात्यद्भुतः श्रूयते ॥

ते मे दृष्टिपथं न यान्तु नितरां सम्भाव्यतां वै तथा । ये वृन्दावनवैभवस्य श्रवणेऽप्युल्लासिनो नोऽखिलाः ॥

रक्षति संसारभयाद्दोषाकरप्यशेषं नृद्वन्द्वम् । वृन्दावनमिति तेन प्रथितं तन्नोमि काननं किमपि ॥

### श्रीबलदेवविद्याभूषणकृता वेंगवानन्विनी

अपराः प्राहुर्गोप्य इति । हे गोप्यः ! अयं वेणुः किं कुशलं मङ्गलमाचरत् तस्मिन् ज्ञाते वयमपि तदर्थं यतामहे इति भावः । यतो हेतोर्गोपिकानां धनमपि दामोदराधरसुधां भुङ्क्ते स्त्रीचेदत्यनुरागेणापरासां पत्युरधरसुधां भुङ्क्तां नाम अयं खलु वेणुः



पुरुषः कथं तां भुङ्क्ते इति वेणुशब्दाभिप्रायात्तत्रोपहासः तत्र च स्वयमात्मनैवेति कस्याश्चिदपि गोपिकायास्तल्लेशप्राप्तेरभावस्तत्राप्याश्चर्यमिति भावः । अन्यच्चान्यायं शृणुतेत्याहुः यस्य वेणोरवशिष्टी भुक्तमुक्ती यो रसन्तं हृदिन्योऽति पवित्रा यमुनाद्या भुञ्जते भुक्त्वा च विकचारविन्दवनमिषेण फुल्ला दृश्यन्त इति भावः किञ्च वेणोस्तस्य तादृशमहिमवीक्षणने तद्गोत्रप्रायास्तरवोऽप्यङ्कुरोदगमादिमिषेण हृष्यत्वचो रोमाञ्चिता मधुधारामिषेणानन्दाश्रु मुमुचुरिति तस्यान्यायमपि न गणयन्तीति भावः । ययार्वाः केचिदात्मगोत्रमहिमदर्शनात्तत्तद्भावं धारयन्तीति तेषामप्यनार्यत्वं सूच्यते अत्र गोपिकानामिति यष्टीपदांशः स च स्वस्वामिभावसम्बन्धेन जातत्वादधरसुधायां गोपीस्वत्वं व्यञ्जयति ॥ ९ ॥ वृन्दारण्यं तद्विलासास्पदं सदति चारुविभाति तद्दृष्टया तत्र गताद्भिस्माभिः स प्रेयान् आराद्द्रष्टव्यश्चेन्न कापि शङ्केति भावेन पराः प्राहुः वृन्दावनमिति । हे सखि वृन्दावनं स्वर्गादिभ्योऽपि सकाशाद्भुवः कीर्ति विशेषेण तनोति यद्यतो देवकीसुतस्य यशोदानन्दनस्य पदाम्बुजाभ्यां लब्ध्वा लक्ष्मीध्वजवज्राङ्कुशादिविह्वलशोभा येन तदिति नह्येतं तेष्वस्तीतिभावः । न त्वाहृक् सोष्ठवमपि सम्भवेत्तत्राहुः गोविन्दस्य वेणुं तद्वरणितमनु लक्ष्योद्भूतमत्तानां मयूराणां नृत्यं प्रेक्ष्य अद्रोणां सानुषु कूर्मपृष्ठसमासु उद्धवभूमिषु अवरतान्युपरतक्रियाणि अन्यानि समस्तानि सत्त्वानि कृष्णसारकपोतादीनि यत्र तत् तत्र गत्वैतत् सर्वमाश्चर्यं द्रक्ष्यामः इति भावः ॥ १० ॥

### श्रीसत्यधर्मकृता श्रीभागवतटिप्पणी

चूतानां प्रवालाः पल्लवास्तेर्वहस्तबर्काः पिच्छगुच्छेः । छन्दोच्छेदाय रेफः पृथगुच्चार्यः । उत्पलानि चाब्जानि च तेषां मालाभिश्चानुरक्तं संसक्तं यत्परिधानं पीतनीलवसनं तेन विचित्रौ वेषौ ययोस्तौ पशुपालगोष्ठ्यां गोपालकसभायाम् । समज्जा परिषद्गोष्ठौ सभासमिति संसद इत्यमरः । गावो वाचो वा तिष्ठन्त्यस्यामिति घञर्थे कः । अम्बाम्बेति षत्वम् । गौरादिङीप् । तत्रापि मध्ये क्वापि गायमानौ गायन्तौ रङ्गे नटवरी यथा तथा यौ विरेजतुस्तयोर्वक्त्रमित्यतीतेनान्वयः । मध्येवीत्येकं पदं वीनां पक्षिणां मध्ये मध्ये वि पारे मध्ये षष्ठ्या वेत्यव्ययीभावः । पशुपालगोष्ठ्यां रेजतुरित्यन्वयः । तेऽपि पक्षिणस्तत्र स्वत एवायाता इति वा क्रीडायां सङ्गृहीता इति वा तन्मध्य इत्युपपन्नम् । एतेन गोष्ठ्यामिति गोष्ठ्यैव तन्मध्य इति सम्भवत्यर्थे मध्ये इत्यतिरिक्तमिति निरस्तम् ॥ ९ ॥ हे गोप्य इति काश्चित्सम्बोध्य काचिद्वक्ति । अयं वेणुः किं कुशलं सुकृतमाचरत् चचार स्मातीते जन्मनि । स्मातीति इति विश्वः । प्राक् । कुशलं शिक्षिते क्षेमपर्याप्तसुकृतेषु चेति विश्वः । केनेत्यमूहयसि मोहनदेह इत्यत आह ॥ दामोदरेति । दामोदरस्य यावदधरावोष्ठी तयोः सुधयाऽमृतेन स समो रसः सुधासरसोऽयं श्रेष्ठैर्ह्याद्यैर्गो गातुमर्हश्च तमोष्ठसम्बन्धिसुधासमग्रयेयं भुङ्क्ते स्वयं पिवतीत्यर्थः । सशब्दस्य समार्थकत्वं कथमिति सखाऽपि सपत्नः सन्नावकाशं दिशेत् तव प्रष्टुं हृष्टत्वचः सन्त इव सदर्शनेषामेव रोमाञ्चरूपता ज्ञेया । ते यथाऽश्रु आनन्दोदकं मुञ्चन्ति तथा तरवो वृक्षा यदेवशिष्टरसोद्यमात्रं येन वेणुनावशिष्टस्तूरणोर्वरितो यो रसोद्यो रसप्रवाहस्तद्वान्यो मार्गः पन्थास्तास्मिन्नश्रुरसविशेषं मुमुचुः । अभिमानिनमानन्दोदमोचनं मोचनं च जडानां रसविशेषस्येति विशेषोऽवसेयः । स्वयं बहुशुभावह इति शोभनीयोर्देवं यस्य तत्कुशलमिति वाऽन्वयः ॥ १० ॥

### श्रीसुबोधिनी

एवं रसं निरूप्य तस्याधिदैविकरूपतासम्पादकं वेणुनादं निरूपयन्ति गोप्य इति, गोप्य इतिसम्बोधनं पूर्वसंज्ञापनं नात्र बोधनीयं वचनीयं वा किञ्चिदस्ति, यद्यपि तेन रसो न पीतस्तथापि मुखे सन्दर्शनादन्यार्थत्वेति भोजनं करोतीति लक्ष्यते पुरुषस्य तद्भोजनं सर्वथासम्भावितमन्यथा भगवत्तैव भुक्तं स्यादतः स्त्रीणामेतद् भोग्यं, तदाह गोपिकानामिति, अधरसुधा गोपिकानां सम्बन्धिनी, बहुवचनेन समुदायरूपा लक्ष्मीरप्यनेन सूचिता तदंशाश्च तयैव समागताः, नान्यत्र तद्भोगो लोके प्रसिद्धः तादृशस्य वस्तुनो भोक्ता पुरुष एव न भवति किम्पुनर्योन्यन्तर्गतो जीवस्तत्रापि वेणुः ? आधिदैविकस्य चेतनत्वं सूचयन्त्य आहुः सर्वा एव आधिदैविक्य इति स्वगोष्ठ्यां तस्यापि विचारो घटते, सर्वं धर्मफलमिति वैदिकसिद्धान्तोतः कारणभूतं धर्मं विचारयन्ति किमाचरदिति, धर्मः सर्वोपि वेदसिद्धो वेदरूपाश्च वयमतोऽस्मदज्ञातः कथं धर्मो भवति येन धर्मेण वयं जाताः ? परं तत्रापि मर्यादान्यायेन साधनविरोधाभावस्ततोऽस्मासु स्त्रीत्वं वेणी तु तदभावस्ततः सन्देहः फलस्य दृष्टत्वाच्च, सम्मत्यं च गोपिकासम्बोधनं, अयमिति पुल्लिङ्गनिर्देशश्च बाधकः स्मेतिप्रसिद्धिश्च, वस्तुतस्तु न तस्य फलं, तदुपपादितं, तद्वन्तरावाधे कर्तव्ये साधनबलनिश्चयेन फलाभावः पूर्वपक्षः फलबलविचारेण साधनाभावाभावः सिद्धान्तः, तदाह वेणुपदेन, वश्र इव वयो तावत्पूज्यो येनेति, लोकेभ्यस्तथासुखदानाद् धर्मोऽस्तीति निश्चीयते, अधरसम्बन्धादेव तथात्वमित्यनिश्चयोपि, तथापि साधनं स्वयमेवेति निश्चयः, पुष्टिचलमाश्रित्य तस्य सिद्धिरिति ज्ञापयितुं मर्यादायां हीनतामाह दामोदरेति, दामोदरे यस्येति भगवतो गोपिकाधेनत्वं सूचितं, लोभात्मकश्चाधरः, अतः स्वतः परतश्च तस्य साधनाभावः सूचितः, सुधापदेन च रसविवक्षायां रसनेन्द्रियाभावश्च बाधकत्वेन सूचितः, नादं भुङ्क्त इत्यविवादं सुधामपि भुङ्क्त इति विवादास्पदं “सा वनस्पतीन् प्राविश” इति श्रुतेः, सुधानधिकारपूर्वमुपपादितः, किञ्च भगवांश्चेद् दद्यात् कदाचित् सम्भवेदपि व्यभिचारे त्रीसिद्धान्तवत्, गोपिकावत् स्वयं भुङ्क्त इत्याश्चर्यं, अधरमुखसम्बन्धे पानमस्माकं सिद्धमस्ति तस्यापि मन्यामहे, किञ्चास्मदपेक्षयापि तस्मिन् विशेषो यस्मिन् भोजनेवशिष्टं रसं



हृदिन्यस्तरवश्च भुञ्जते, बालत्वान्मातरपितरावेव पालयति, उभयत्र हेतुमाह यतो हृदिन्यो हृद्यस्त्वचो जाता 'अन्तःपूर्णा-  
नन्दास्ततोप्यानन्दाधिक्ये रोमाश्चयुक्ता भवन्ति, तत्रायं निर्णयः, रोमाश्चोत्र कमलरूपः, स च जगति सर्वोत्तमः, अतो हेत्वंतरा-  
नन्दरोमाश्चो न भवति तथा सति शैवालानामेवोद्गमः स्यात् न कमलादीनां, अतो ज्ञायतेधरामृतमेव हृदिनीभिः पीत-  
मिति, अन्यथा तेषु लक्ष्म्या उद्गमो न स्यात्, "यत्राप्यतिशयो दृष्टः स स्वार्थानतिलङ्घना"दितिन्यायात्, लक्ष्म्यास्तदेकभोगित्वमुप-  
पादितं, उपलक्षणमेतत्, अश्रु च मुमुचुः न हि मकरन्दोन्यस्य रसो भवति, तरवश्च तथा, तेषां रोमाश्चः फलान्यश्रु च मधु-  
धाराः, एतच्चोभयविधं नान्यथा सम्भवति, न चैतद् द्वयं तयोः स्वाभाविकमिति मन्तव्यं, कादाचित्कत्वाद् वेणुनादान्तरमेव तथा-  
त्वात् स्वाभाविकवैलक्षण्याच्च, तदाह यथार्या इति, सन्तो हि भगवद्धर्मान्तःप्रवेश एव तथा भवन्तीति, तस्माद् हृदिन्यो  
मातृरूपास्तरवः पितृरूपाश्च तदमुक्तावशिष्टरसपातारः ॥ ९ ॥ वृन्दावनविहारे चरणानां स्वरूपमाह वृन्दावनमिति, देवानां पादा  
भूमि न स्पृशन्ति सुतरां देवोत्तमस्य तत्रापि पुरुषोत्तमस्य, पुरुषोत्तमांशस्य पुरुषस्य मह्याधिभौतिकी पादावाध्यात्मिकावतीन्द्रिया-  
वाधिरैविकावानन्दरूपी तयोरपि न भूमिसम्बन्धः, भूमावपि दैत्यभूमिरधमा तत्रापि स्त्रीसम्बन्धिनी तद् वृन्दावनं तस्मिन् भगवतः  
पादा वर्तन्त इति तस्या भाग्याभिनन्दनं स्वस्यौत्कण्ठ्यव्यापकं स्वस्यापि हृदयदेशे भूमिर्भवति स्त्रीणां च हृदयं कठिनमपि भवति  
पर्वता अपि सन्त्यन्तःप्रवाहा नद्यश्च सन्ति रसपूरा रोमपङ्क्तिर्वनमपि भवति स्त्रीसम्बन्धि च, एवं तुल्यतायामप्यत्र चरणौ न स्थाप्येते  
तत्र स्थाप्येते इतीर्ष्या वर्णनं, गुणत्रयेण पूर्वं वर्णनं निर्गुणगोपिका त्वेति नात्रासूयेति केचित्, सखीति सम्मत्यर्थं, तादृश्यो न  
वह्न्य इत्येकवचनं, अमृयापक्षेपि तथा, ननु भगवत्पदानि यया व्यापिर्वकुण्डे भवन्त्येवं वृन्दावनेपि जातानीति किमाश्चर्यम् ? तत्राह  
भूवो वितनोति कीर्तिमिति, यदि वृन्दावनं व्यापिर्वकुण्ड एव स्यात् तदा न काचिच्चिन्ता, भूमौ तद् वर्तत इति केवलं भूमेः  
कीर्तिमेव तनोति धन्या भूर्यत्र वृन्दावनमस्तीति भगवतो नित्यस्थितिमन्यमानाया वचनं, पदानि त्वाधिरविके नित्यान्येव  
स्थास्यन्ति प्रदर्शयिष्यति च क्वचिद् भगवांस्त्वपराधीन इति न तत्प्रदर्शने वृन्दावनस्य सामर्थ्यं, भक्तेः सर्वत्रैव तथात्वान् न वृन्दावन-  
प्रतिष्ठा भवतीति प्रतिष्ठाया निमित्तमाह यद् देवकीसुतपदाम्बुजलब्धलक्ष्मीति, यद् यस्मात् तद् वनं देवक्याः पुत्रस्य पदाम्बुजानां  
लक्ष्माणि चिह्नानि ध्वजवज्रादीनि तैर्लब्धा लक्ष्मीयन, स्वस्य स्वच्छन्दसम्बन्धार्थं देवकीसुतपदप्रयोगः, नन्दगोपसम्बन्धिनी सा,  
देवक्याः प्रसूतिमात्रं न त्वन्यदिति सुतपदं, स्त्रीप्राधान्यात् स्त्रीषु कृपापि सूचिता, पुष्टिमागं तासां प्राधान्यमित्यवोचाम,  
भक्तिमागं चरणौ प्रधानभूतौ, तत्राप्यम्बुजं जलोद्भूतं स्त्रीणामेव हृदये तापहारकत्वेन शोभते, तादृशस्यापि या ध्वजवज्रा-  
ङ्गुशादिशोभा सा नान्यत्र फलति वृन्दावने सा प्रतिफलतेति 'पाद'त्वमेव सम्पन्नमतो लक्ष्मीरपि तत्र नियतातः पदाम्बुजैर्लब्धा  
लक्ष्मीर्येनेति, भूमिर्यदि सार्रा तदैवं भवतीति भूमिकृतेव सा लक्ष्मीप्राप्तिरतो युक्तं च भूमेः कीर्तिं व्यापयतीति, किञ्च न केवलं  
लक्ष्मीरेव प्राप्ता किन्तु भक्तिज्ञाने अपि प्राप्ते इत्याह गोविन्देति, यदा भगवान् वेणुनादं करोति तदा नोलमेधो गजंतीव भाति ततो  
मयूरा मत्ताश्च भवन्ति ततो नृत्यन्ति, यदैव भगवता वेणुनादः क्रियते तदैव देहविस्मरणं नृत्यं च जायत इति भक्त्युद्रेक  
उक्तः, मयूरा वनमेवेति वृन्दावनप्रशंसा, तादृशं नृत्यं प्रेक्ष्याद्रिसानुष्ववरतानि तूष्णीं स्थितान्यन्यानि सर्वाण्येव सत्त्वानि यत्र,  
सभगवद्भक्तिज्ञानात् तेषां तूष्णीम्भावलक्षण ज्ञानमुक्त, एको भक्तोन्ये सर्वे ज्ञानिनः, नन्वधोविलेशयाः स्वभावतः कथंज्ञानिनो

१. अतः । मागि । २. अत्रेदं विचार्यते, पूर्वं "रन्ध्रात् वेणोरधरसुधया पूरयन्ति"त्युक्तं, तस्य रन्ध्रा एव मुखरूपा इति तत्र  
पूरिता चेत् सा तदानायासेनैव प्रमुकारित एव तद्भोगो भवत्यतः स्वयं भुङ्क्त इत्यनुपपन्नं यद्यपि तथापि स्वप्रियाणां साक्षत्सुधाभोगाधिकार-  
सम्पत्त्यर्थमुक्तरीत्या सुधापूरणं वेण्वर्थं नात एव गोपिकानामित्युक्तं, एवं सति यदस्य तद्भोकनं तत् स्वत एवेति मुष्टुक्तं स्वयं भुङ्क्त इति,  
नन्वेवमेतदमुक्तावशिष्टस्यैव रसस्य पानं प्रमुप्रियाणामप्यायाति रन्ध्रसम्बन्धस्य प्राथमिकत्वात् किञ्चित्कालमभोजने हेत्वभावादिति चेदत्रैवं प्रतिभाति,  
अत्रत्यं सर्वमलौकिकमतो लौकिकयुक्त्य निर्णेतुं नोचितमन्यथा 'सरःसरिन्महीध्रेषु' कृतं वेणुकूजितं व्रजस्थिताः स्वामिन्य एव कथं शृणुयुनान्ये ?  
एतच्चोपपादितं "तद् व्रजस्त्रिय" इत्यत्र, एवं सति भगवदिच्छाया बलिष्ठत्वात् प्रयोजनस्यातिगुरुत्वाच्चादौ व्रजदेवीकर्णहृदयेष्वेव सा प्रविष्टा,  
अपरश्च यथोच्छ्वासदशायामास्यपतितमप्युद्गोर्णमेव वस्तु भवति न निर्गोर्णं तथा भगवता व्यवहितदेशस्यस्वप्रियाकर्णं हृदयपूरणं कश्चित्तेन निजा-  
स्याम्बुजाविर्भवच्छ्वासो नादब्रह्माविर्भावेहेतुस्तादृशः कृतो यो मार्गत्वेन प्रसङ्गतो रन्ध्रेष्वायातस्तत्र च सुधां पूरितामभीष्टदेशेनयदतो न तामितरो  
भोक्तुं शक्तः, एवं सत्यपि साक्षादधरसम्बन्धो मुखे वेणोस्तीति सम्भाव्यते तत्पानं वेणुत्वेन निश्चयोप्यतोस्य तद्भोगो व्रजदेवीनां तूक्तरीत्या साक्षाद्भोग-  
स्तन्मानेतदवशिष्टं रसस्य, अन्यथा हृदिन्यादिषु यथावशिष्टरसपानमुक्तं तथात्रापि वदेयुर्न तु गोपिकानामितिपदेन तासामेवात्र स्वत्वं वदेयुः,  
अपरश्च वेणोः स्वातन्त्र्येण सुधाभोगो भगवतो मनीषितोन्यथा हृदिन्यादिषु सुधासम्बन्धो न स्यात्, तथा सति तेषु लीला न स्यात्, यत एतत्सुधा-  
सम्बन्धिष्वेव सा चिकीर्षितातो जलस्यलरमणसम्बन्धिषु तत्सम्बन्धः कार्यते, स च वेणुमुक्तसुधांशो यो नादद्वारा निर्गतस्तेनैवेति सर्वमवदातं, एवं  
सति व्रजदेवीनां वेणोश्च युगपत्सुधाभोग उपपद्यते, किञ्च दामोदरत्वेन व्रजदेव्यधीनस्तदुपभोगोपयोगिसर्वमवशः सम्पादयतीति किमितोधिकं वदामः ?  
न हि जलधिरुद्धैः केनापि निरोद्धुं शक्य इति दिक्, इदं वेणुवादनं "रन्ध्रात् वेणोरधरसुधये"ति वाक्येन यदुक्तं तदिति जानीमः,  
यतोऽन्यथापि गवामाह्वाने"नुचरे"रित्यत्र "मा गोपके"रित्यादिषु "नद्यस्तदे"त्यादिषु च लतादीनाश्चेत्कार्यमुच्यते, तेनादावेवात्राधिकरसम्पत्त्यर्थं  
वेणुरन्ध्रेषु यत् सुधापूरणं तत्सामयिकमवेदेमुच्यत इति ज्ञापनायापि गोपिकानामित्युक्तम् ॥ ९ ॥



भविष्यन्ति ज्ञानस्य फलमूर्ध्वगमनमित्याशङ्क्याहाद्रिसानुष्विति, यत्र क्वापि स्थितास्तत्रैव गत्वापश्यन्तस्तिष्ठन्तीति दोषाभावः स्वस्थानत्याग ऊर्ध्वगमनं चोक्तम् ॥ १० ॥

### ( १ ) श्रीप्रभुचरणविरचिता श्रीटिप्पणी

गोप्यः किमाचरदित्यस्याभासे, तस्याधिदैविकरूपतासम्पादकमिति । कामरसो हि सहजः, वेणुनादेन सह सुधान्तः प्रविष्टा सहजं पूर्वकामं दूरोक्त्य भगवदीयं तं प्रकटितं करोतीति तथा । दामोदरेत्यस्याभासे, मयादायां हीनतामिति । हीनतां साधनहीनतां, न्यूनतामिति यावत् । नादं भुङ्क्त इत्यत्र प्रमाणमाहुः सा वनस्पतीनित्यादि । 'वाग्वै देवेभ्योपाक्रामद्यज्ञायातिष्ठमाना सा वनस्पतीन्प्राविश'दिति श्रुतिः । सुधाभोगविवादे हेतुः सुधानधिकार इति ॥ ९ ॥ वृन्दावनं सखीत्यस्याभासः । चरणानां स्वरूपमाहेति । अत्रेदमाकूतमिति मे भाति । भगवच्चरणमाहात्म्यं सर्वश्रुतिप्रतिपादितम् । 'तदेव देवानां पादा' इत्युपक्रम्य 'तस्या भाग्याभिन्नन्दन'मित्यन्तेनोक्तम् । तथा चैतादृक्पदसम्बन्धात् वृन्दावनस्वरूपमुत्तमत्वेन निरूपितं भवति । तत् कथमुत्तमत्र विहार-निरूपणेन चरणानां तथेति । अत्रेदमाकूतम् । लोके वेदातीतशुद्धपुष्टिमार्गीयलीलासामग्री हि नान्यत्र प्रसिद्धा । एवं सति तत्कर्तापि तथेति सिध्यति । अत एव "वृन्दावनाद् गतो दूर"मित्यग्रे वक्ष्यति । यतस्तत्र पुष्टिलीलानङ्गीकारो वक्ष्यते । एवं सत्यन्वयव्यतिरेकाभ्यामियं लीलात्रैवेति फलिष्यति । एवं सति यत्रैव शुद्धपुष्ट्यङ्गीकारस्तत्रैतच्चरणलीलेति ज्ञेयम् । अत एव बृहद्वनेपि 'प्रेक्ष्यन्त्य उज्जितगृहा जगृहुः' 'सहरामो ब्रजस्त्रीणां चिक्रीडे जनयन् मुदम्' 'कृष्णस्य गोप्य' इत्यादिनेयमेवोक्ता । कालोयशिरोनृत्ये नैतच्चरण-प्राकट्यम् । तत्र पुष्टिलीलायामनङ्गीकारात् । अत एव तत्स्तुतिरपि तादृशी । अतो यत्र पुष्टिमार्गीयभक्तिमार्गप्रकटनं लीलायां, तत्रैतच्चरणारविन्दाविर्भाव इति ज्ञेयम् । अतः सुष्ठूक्तं ( त्वच् ) चरणानां स्वरूपमाहेति । असाधारणधर्मनिरूपणे धर्मनिरूपण-सम्पत्तिवत् । यतो लोलैव तत्परिचायिका । एवं सति 'देवानां पादा' इत्यारभ्य 'आधिदैविकावानन्दरूपा'वित्यन्तेन यावन्ति चरण-रूपाण्युक्तानि तदतीतत्वमेतच्चरणयोज्ञापितं भवति । उक्तेषु पुरुषोत्तमो लोकवेदप्रथितो ज्ञेयः, अयं तदतीत इति ज्ञेयः ॥ १० ॥

### ( २ ) श्रीमद्वल्लभमहाराजकृतः श्रीसुबोधिनीलेखः

गोप्य इत्यस्याभासे तस्येति स्वहृदये सहजकामत्वेनाविभूतस्येति शेषः, वेणुनादमिति सुधामपीत्यपि शब्दस्य "नादं भुङ्क्त" इत्यविवादमित्यर्थं वक्ष्यन्ति, तथा च सुधाया अपिशब्देन गौणत्वसूचनान्नादस्यैव मुख्यत्वेन तन्निरूपणमेव वाक्यार्थ इति भावः, तथा चाधिदैविकतासम्पादकं सुधासहितमित्यर्थः, गोप्य इत्यत्र पूर्वरेसेति कामरसस्येत्यर्थः, अत्रेति आधिदैविकतासम्पादक-सुधासाहित्ये इत्यर्थः, सर्वानुभवसाक्षिकत्वादिति भावः, तादृशकुशलाचरणे किमित्यनेनाश्रयकथने हेतुमाहुः पुरुषस्येति, गोपिका-पदकथने लक्ष्म्याः सम्बन्धित्वं न स्यात् तस्यां गोपभार्यात्वाभावादित्यत आहुर्बहुवचनेनेति, अनेन बहुवचनेन सापि सम्बन्धित्वेन सूचिता, तत्र हेतुः समुदायरूपेति, समुदाये रूपं स्वरूपं यस्याः, आवेशेनेति भावः, नन्वेमपि गौणत्वं स्यादित्यत आहुस्तदंशाच्चेति चस्त्वर्थे, तदंशा एतास्तु तयैव हेतुभूतया सुधासम्बन्धे समागतास्तद्योग्या जाताः, अतस्तस्यास्तु कैमुत्येन मुख्य एव सम्बन्धः सूचित इति भावः, तत्रापीति स्थावरत्वेपि वेणुर्नरसो न त्वाम्रादिवत् सरस इत्यर्थः, आधिदैविकस्येति अधरसम्बन्धस्येत्यर्थः, आधि-दैविक्य इति अधरसम्बन्धिन्य इत्यर्थः, सर्वमिति साधनानां सर्वेषां मनोनिग्रहपर्यवसायित्वस्योक्तत्वाद् धर्मस्य च चित्तशोधकत्वा-दित्यर्थः, साधनविचारे एवमेव, अनुग्रहविचारस्तु भिन्न इति वैदिक इत्युक्तम्, वयं जाता इति तादृशो धर्मः सम्भवेदिति शेषः, तत्रापीति अस्मास्वपीत्यर्थः, विरोधाभावं विवृण्वन्ति तत इति, धर्मादित्यर्थः, पुल्लिङ्गनिर्देशश्चेति स्थावरत्वात्, श्रोत्राभावो बाधक उक्तः पुंस्त्वं च बाधकमिति चकारः, प्रसिद्धिश्चेति अधरसुधाभोगो रहस्येवानुभवसिद्धोतः प्रसिद्धिरपि भोगे बाधकेत्यर्थः, रसविवक्षायामिति रसभोगविवक्षायामित्यर्थः, बाधकत्वेनेति रसभोगकथनेच्छा रसनेन्द्रियाभावज्ञानेन बाधिता भवतीत्यर्थः, तथा च बाधकस्य विद्यमानत्वात् साधनेन रसभोगो वक्तुमशक्य इति भावः, सम्भवेदपीति अनधिकारिण इति शेषः, तत्र दृष्टान्तो व्यभिचारे इति, रसः स्त्रीनिष्ठः, तत्राधिकारी पतिः, स स्वतोपि भुङ्क्ते, अनधिकारी परकीयस्तु तथा दत्तमेव प्राप्नोति ननु स्वतः, तथात्राप्यनधिकारी वेणुः पुष्टिबलेनापि भगवद्वत्तमेव प्राप्नुयात्, स्वतोभोजनं त्वाश्रयमेव, तथा च रसस्य व्यभिचारेनधि-कारिणि गमने स्त्रीषु सिद्धो योन्तः फलं रसरूपं तद्वत् सम्भवेदपि परं भगवांश्चेद् दद्यात्, स्वतस्त्वाश्रयमेवेत्यर्थः, ननु पानं कथं निर्धारितं तत्राहुरधरेति, किञ्चेति हृदिनीतरुक्तापानान्यथानुपपत्त्यापि पानं मन्यामहे इत्यर्थः, उभयत्रेति हृदिनीनां तरुणां च पानकथने साधकं हेतुमाहेत्यर्थः, अन्यथा तेष्विति कमलानां हेत्वन्तरानन्दरोमाञ्चत्वे तेषु कमलेषु प्रकटेषु सत्सु तस्या उद्गमो न स्यात्, तेषां रसोद्दीपकत्वात् तेपूद्गतेषु लक्ष्मीरायातीति भावः, विचारान्ते इदं वेणुवादनमिति ननु तत् सर्वाभोग्यसुधाया रूग्नेषु पूरणरूपमिदं तु देवभोग्यसुधाया वेणुकृतभोगरूपमतः कथं तदित्यत आहुयंत इति, अन्यदाप्युभयरूपं वेणुवादनं जायते, अत इदं द्वयमप्युभयरूपमिति भावः, तत्र स्वामिनीनामधिकारसम्पत्त्यर्थं सर्वाभोग्यसुधापूरणं, अत्र वेणुर्देवभोग्यांश्च भुङ्क्ते इति विवेकः, तेनेति उभयरूपत्वेन हेतुनेत्यर्थः, अत्रेति स्वामिनीष्वित्यर्थः, अत्रापि 'गोपिकाना'मिति पदादुभयरूपत्वं जापितं तथा चोभयमुभय-रूपमिति भावः ॥ ९ ॥ वृन्दावनमित्यत्र 'वर्हापीडै'ति श्लोके वृन्दावनप्रवेशस्य प्रथमश्लोकोक्तस्यैवानुवादाद्विशेषणधर्माणामेव



प्राधान्येन स्वपदरमणमिति वृन्दावनविशेषणव्याख्यानरूपत्वादस्य तात्पर्यार्थश्ररणस्वरूपनिरूपणमेव वक्तुमुचित इत्याशयेनाभास-  
स्तथोक्तं, तन्निरूपणमुपपादयन्ति देवानामित्यादिना, पुरुषोत्तमस्येति लोकवेदप्रसिद्धस्येत्यर्थः, ( आध्यात्मिकाविति इन्द्रिय-  
रूपवित्यर्थः, विराजो गतिर्न दृश्यते, आधिदैविकौ 'भूलोकः कल्पितः पद्भ्या'मित्यत्र 'पद्भ्या'मितिपदेनोक्तावित्यर्थः ), तयोर-  
पीति आधिदैविकयोः पुरुषचरणयोरपीत्यर्थः, कुतस्तरां पुरुषोत्तमचरणयोरिति भावः, 'द्रक्ष्याम गां द्यां च तवानुकम्पिता'मिति  
ब्रह्मप्रार्थनया पदस्थापनेपि शुद्धभूमावेव पदस्थापनमुचितमित्याशयेन वृन्दावनस्यातथात्वमाहुर्भूमावपीति, एवं सर्वथायोग्येपि  
देवकीसुतपदाम्बुजलब्धलक्ष्मीत्यनेन लक्ष्मीलाभहेतुपदाम्बुजधारणोक्त्या निःसाधनफलात्मत्वेन लोकवेदातीतत्वमेतच्चरणयो-  
र्जापितं भवति, भगवत इति एतैर्लक्ष्मीलाभोक्त्या लोकवेदातीतस्येत्यर्थः, ननु तत्र लीलोपयोगिस्थानसद्भावात् पदधारणमु-  
चितमतः स्वस्य कथमभिलाष इत्याशङ्क्य स्वस्यापि तत्तुल्यत्वमाहुः स्वस्यापीति, अन्तःप्रवाहा इति सरस्वत्यादिनदीनामिव  
वहिरप्रकटः प्रवाहो यासां रसस्य पुरो यासु तादृश्यो नद्य इत्यर्थः, भगवद्रसस्थान्तर्विद्यमानत्वादिति भावः, केचिदिति स्वमतं तु  
निगुणत्वेति तद्रसस्वभावात् कदाचिदसूया सम्भवत्येवेति भावः, व्यापिवैकुण्ठे इति अप्रकटितं स्थानं व्यापिवैकुण्ठं भूमौ प्रकटं  
वृन्दावनमिति भेदः, केवलमिति न तु पदाम्बुजेनास्माकमिव तस्य रसानुभव इत्यर्थः, ननु वृन्दावने भगवान् नित्यं तिष्ठत्यतो  
भगवता लब्धलक्ष्मीत्येव वक्तुमुचितं भवतीत्यत आहुर्भगवत इति, नित्यं स्थितिं प्रकटस्थितिमित्यर्थः, तिष्ठन्नपि प्रकटो न तिष्ठति,  
पदचिह्नानि तु नित्यान्धेव प्रकटान्धेव स्थास्यन्तीति तुशब्दः, आधिदैविके तादृशलौलाधारे स्थास्यन्ति, प्राकट्ये तत्र हेतुमाहु-  
र्वृन्दावनं कर्तुं, स्वभूमेः सार्द्रताकरणे क्वचित् प्रदर्शयिष्यति चेति, आधारस्यापि वृन्दावनस्य 'स्वव्यापारे ही'तिन्यायेन  
कर्तृत्वम्, ननु भगवन्तमेव कुतो न प्रदर्शयति तत्राहुर्भगवांस्त्विति, स्वतन्त्रत्वान्न तत्र सामर्थ्यम्, ननु स्वतन्त्रत्वेपि भक्तवश्यत्वाद्  
भक्त्येव प्रदर्शनीय इत्यत आहुर्भक्तेरिति, तथा तु सर्वत्रैव भविष्यति वृन्दावने को विशेषः ? चिह्नदर्शनं त्वाधुनिकानामपि जायत  
इति न भक्तिसापेक्षमिति भावः, ( लक्ष्माणीति तथा च मूले पदस्थितं यदम्बुजं चिह्नमुपलक्षणेन ध्वजादीन्यपि तैर्लब्धलक्ष्मीत्यर्थो  
जेयः ) पादत्वमेव सम्पन्नमिति ध्वजादिविशिष्टत्वमेव पादत्वमिति भावः, युक्तञ्चेति भूम्योपकृतस्तामुपकरोतीति युक्तं, प्रतिष्ठाया  
निमित्तं पूर्वमुक्तं, इदमपि निमित्तमिति चकारः, अस्मिन् पक्षे मूले यद् यस्माद् भूमेः सकाशादित्यर्थः, मत्तानां मयूराणां नृत्यं  
यत्र तादृशं वृन्दावनं गोविन्दवेणुमनु जातमिति भक्तिप्राप्तिरुक्ता, नन्विदं तु मयूराणामतो वृन्दावनस्य भक्तिज्ञानप्राप्तिराभासे  
कथमुक्त्यत आहुर्मयूरा इति, सततस्थित्याऽसाधारणधर्मतापत्तेर्वनभावापन्नाः, अतो वृन्दावनस्यैव स्वासाधारणधर्मे भक्तिप्राप्त्या  
प्रशंसोक्त्येत्यर्थः, प्रेक्ष्येत्याद्येकं समस्तं पदम्, तादृशं नृत्यमितिसमभिव्याहारात् कर्म, तूष्णीम्भावेति तूष्णीम्भावः कार्यलक्षणं यस्य  
तादृशं भगवल्लीलाज्ञानमित्यर्थः, एक इति मयूर इत्यर्थः, जात्यपेक्षयैकवचनम्, अन्ये सर्वे इति नानाजातीया इत्यर्थः, तूष्णीम्भावेन  
दोषाभाव उक्तः, सानुस्थित्या अन्यद् द्वयमुक्तम् ॥ १० ॥

#### ( ४ ) श्रीमद्गोक्षितलालुभट्टयोजिता श्रीसुबोधिनीयोजना

गोप्यः किमाचरदित्यत्र येन धर्मेणेत्यादि योस्माभिर्धर्मः कृतः स एव वेणुना कृत इति ज्ञायते सुधारूपैकफललाभा-  
दित्यर्थः, तर्हि कः सन्देह इति चेत् तत्राहुः परं तत्रापीत्यादि, अस्मत्कृते साधने विरोधो नास्ति, आधिदैविकत्वरूपप्राप्तेः, वेणी  
तु विरोधोस्ति तादृशविग्रहाप्राप्तेरित्याहुस्ततोस्मास्वित्यादिना, स च जगति सर्वोत्तम इति सर्वेषु जलसम्बन्धिषु कमलपदार्यं  
उत्तम इत्यर्थः ॥ ९ ॥

#### गोस्वामिश्रीगिरिधरलालकृता बालप्रबोधिनी

अन्या आहुः—गोप्य इति । 'स्म' इत्याश्रयम् । अपिशब्दो दुर्लभताद्येतकः । हे गोप्यः ! अयं वेणुः किं कुशलं पुण्यमा-  
चरत् कृतवान् ? । 'तत् कथं ज्ञायते ?' इत्यपेक्षायामाहुः—यत् यस्मात् गोपिकानामपि दुर्लभां दामोदरस्याघरसुधां स्वयं स्वात-  
न्येण अवशिष्टरसं केवलं रसमात्रं यथा भवति तथा यथेष्टं भुङ्क्ते । तत्रापि ज्ञापकमाहुः—यासां पयसा पुष्टस्ता मातृतुल्या हृदित्यः  
हृष्यत्वचो विकसितकमलवदनमिषेण रोमाञ्चिता इव लक्ष्यन्ते । तथा येषां वंशे जातस्ते तरवोऽपि मधुधाराभिषेण आनन्दाश्रु-  
मुञ्चत इव दृश्यन्ते । तत्र दृष्टान्तमाहुः—यथाऽऽर्या इति । आर्याः कुलवृद्धाः स्ववंशे भगवत्सेवकं लब्धतत्प्रसादं दृष्ट्वा यथा हृष्यत्वचोऽश्रु-  
मुञ्चन्ति तथेत्यर्थः ॥ ९ ॥ अन्या आहुः—वृन्दावनमिति । हे सखि ! वृन्दावनं भुवः कीर्तिं यशः स्वर्गादिभ्योऽपि विशेषतः आधिक्येन  
तनोति विस्तारयति । तत्र हेतुं सूचयन्त्यः विशिष्यन्ति—यत् यस्मात् देवकीसुतस्य पदाम्बुजैस्तत्रतत्राङ्कितैर्लब्धा लक्ष्मीः शोभा येन  
तत् । किञ्च गोविन्दस्य वेणुमनु वेणुनिनादं श्रुत्वाऽनन्तरं मन्दगजितं नीलमेघं तं मत्वा मत्ता ये मयूरास्तेषां नृत्यं प्रेक्ष्य सङ्क्षुब्धस्त-  
त्राद्रिसानुष्वपरनानि उपरतव्यापाराणि अन्यानि समस्तानि सत्त्वानि जन्तवो यस्मिस्तत् । नैतदन्येषु लोकेषु विद्यते, अतो भुवः  
कीर्तिं वितनोतीत्याशयः ॥ १० ॥

#### अन्वितार्थप्रकाशिका

गोप्य इति ॥ हे गोप्यः ! अयं वेणुः किं कुशलं पुण्यमाचरत् कृतवान् । यत् यस्मात् गोपिकानामपि दुर्लभां दामोदरस्या-  
घरसुधां स्वयं स्वातन्त्र्येण अवशिष्टरसं सुधामुक्तैव केवलं रसमात्रमाद्र्दत्वमवशिष्टं यथा भवति तथा । यद्वा । न वशिष्टो रसोऽपि यत्र



भागुरिमतेऽवस्याल्लोपः । यथेष्टं भुङ्क्ते । यासां पयसा पुष्टस्त मातृतुल्या हृदिन्यः । हृष्यत्वचो विकसितकमलवदनमिषेण रोमाञ्चिता इव लक्ष्यन्ते । यद्वा । यस्य वेणोरवशिष्टरसं हृदिन्योऽपि भुञ्जते अतो हृष्यत्वचः तथा येषां वंशे जातस्ते तरवोऽपि मधुधारामिषेण आनन्दाश्रु मुमुचुः मुञ्चन्त इव दृश्यन्ते । यथा आर्याः कुलवृद्धाः स्ववंशे भगवत्सेवकं लब्धतत्प्रसादं दृष्ट्वा यथा हृष्यत्वचोऽश्रु मुञ्चन्ति तथेत्यर्थः ॥ ९ ॥ वृन्दावनमिति ॥ हे सखि ! वृन्दावनं भुवः कीर्ति यशः स्वर्गादिभ्योऽपि विशेषतः आधिक्येन तनोति विस्तारयति । यत् यस्मात् देवकोसुतस्य पदाम्बुजैस्तत्र तत्राङ्कितैर्लब्धा लक्ष्म्यः शोभाः येन तत् । बहुवचने उरआदित्वाभावात् कप् । अत्र यशोदेव देवकीनाम्ना गृह्यते ! “द्वे नाम्नी नन्दजायाया यशोदा देवकीत्यपि ।” इति बृहद्विष्णुपुराणात् । किंच । गोविन्दस्य वेणुमनु वेणु-निनादं श्रुत्वाऽनन्तरं मन्दगजितं नीलमेघं तं मत्वा मत्ता ये मयूरास्तेषां नृत्यं प्रेक्ष्य सङ्क्षस्तत्र तत्राद्रिसानुष्वपरतानि उपरतव्या-पाराणि अन्यानि समस्तानि सत्त्वानि जन्तवो यस्मिस्तादृशं भवति । नैतदन्यत्र विद्यतेऽतो भुवः कीर्ति वितनोति ॥ १० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अपराः प्रेमलतां दर्शयन्त्य आहुः गोप्य इति हे गोप्यः अयं वेणुः किं कुशलं शुभमाचरत् चक्रे यः गोपिकानामस्माकं योग्यां दामोदराधरसुधामपि स्वयमेक एव भुङ्क्ते यस्य वेणोः अवशिष्टं रसं हृदिन्यो नद्यः श्रीकृष्णस्नानकाले भुक्त्वा हृष्यत्वचः । प्रफुल्लपद्मना रोमाञ्चिता दृश्यते तरवः येषां वंशे वेणुरसस्तस्ते वृक्षाः मधुधारामिषेण हर्षाश्रु मुमुचुः अत्र दृष्टांतः यथा आर्याः स्वकुटुंबवृद्धाः स्वान्वये हरिभक्तं दृष्ट्वा आनंदाश्रु स्रवन्ति तद्वत् यद्वा हृदिन्यो यासां पयसा वेणुः पुष्टः तामातृसमा नद्यः हृष्यत्वचः विकसितपद्ममिषेण हृष्टरोमा अस्माभिलक्ष्यते अतः सकुलो वेणुर्धन इत्यभिप्रायः ॥ ९ ॥ इदानीं काश्चिद्गोप्यः सर्वक्षेत्रेभ्यो वृन्दावनस्य श्रेष्ठत्वं वदन्ति वृन्देति हे सखि देवकीसुतेन निक्षिप्तपादपद्माभ्यां लब्धालक्ष्मीः शोभा समृद्धिर्येन तद्वृन्दावनं भुवः कीर्ति सत्य-लोकादपि विशेषेण तनोति तद्विशिनष्टि गोविन्दस्य वेणुः अनुवंशीशब्दमाश्रुत्य स गजितं नीलांबुदं मत्वा मत्तानां मयूराणां नृत्यं प्रेक्ष्य वृन्दशः यत्र अद्रिसानुषु पर्वतशिखरेष्ववरतानि उपरतक्रियाकलापानि अन्यानि मयूरभिन्नानि समस्तसत्त्वानि सकलप्राणिनो यस्मिस्तत् एवं परमानन्दजनकत्वे नान्यत्र प्राणिनां चित्ताकर्षणं नास्ति अतो वृन्दावनं धन्यमिति भावः ॥ १० ॥

### भगवत्प्रसादाचार्यविरचिता भक्तमनोरञ्जनी

गोप्य इति ॥ हे गोप्यः, अयं कृष्णकरस्थः वेणुः, किं स्म कुशलं किं नु सुकृतमित्यर्थः । आचरत् चकार । कुतः । यद्यस्मात्, गोपिकानामस्माकमेव भोग्यामपि, दामोदराधरसुधां श्रीकृष्णाधरामृतं, स्वयं स्वातन्त्र्येण, यथेष्टमित्यर्थः । अवशिष्टरसं केवलमवशिष्टरसमात्रं यथा भवति तथा, भुङ्क्ते । यासां जलगानेनानुपुष्टोऽयं वेणुः ता मातृतुल्या इति शेषः । हृदिन्यो नद्यः हृष्यत्वचः विकसितकमलवनमिषेण रोमाञ्चिताः, लक्ष्यन्ते । येषां वंशेऽयं वेणुर्जातस्ते इति शेषः । तरवो वृक्षाः, मधुधारामिषेणेति शेषः । अश्रु आनन्दजनेत्रजलानि, आर्याः कुलवृद्धाः, यथा तथा, मुमुचुः । कुलवृद्धाः यथा स्ववंशे जातं भगवत्सेवकं दृष्ट्वा हृष्यत्वचः सन्तोऽश्रूणि मुञ्चन्ति तद्वदित्यर्थः । यद्वा हे गोप्यः, अयं भगवतः पाणिसंस्थः वेणुः, किं स्म किं वेत्यर्थः । कुशलं पुण्यं, आचरत् कृतवान् । यद्यस्मात्, गोपिकानां अपि, अपिशब्दो दुर्लभताद्योतकः । गोपिकानामस्माकमपि दुर्लभामित्यर्थः । दामोदरस्य श्रीकृष्णस्य योऽधरसुधाधरामृतं तां स्वयमेकाकी एव, भुङ्क्ते । अनेकोपभोग्यां स्वयमेक एव भुनक्तोत्यर्थः । अवशिष्टरसं तु तत्कृततत्पाणा-वशिष्टो योऽधरसुधारसस्तं त्वित्यर्थः । हृदिन्यो नद्यः, तरवो वृक्षाश्च, भुञ्जते । कृत्स्नायामधरसुधायां वेणुर्नैकैर्नैव पीयमानायां सत्यां यद्गलितमधरसुधात्मकरसकणजालं तु हृदिन्यस्तरवश्च भुञ्जते इत्यर्थः । ननु कथमेतत्लक्षितं तत्राहुः । तरव एते वृक्षाः, अश्रु मुमुचुः । मुञ्चन्तीत्यर्थः । अश्रु इति जात्यभिप्रायमेकवचनम् । अवशिष्टरसभोगप्रयुक्तहर्षाश्रूणि मुञ्चन्ति । इमाः हृदिन्यो नद्यः, हृष्यत्वचः जाताः, दृश्यन्ते । तत्र हृदिन्यो विकसितकमलव्याजेन उदञ्चितरोमाण इव लक्ष्यन्ते । तरवस्तु मधुस्रवणमिषेणा-नन्दाश्रूणि मुञ्चन्तो लक्ष्यन्ते । कथमिव । यथा आर्या भागवताधरसुधाशेषरसाभिज्ञा भगवद्भक्ताः तद्भुक्तावशिष्टमुपभुज्य हृष्य-त्वचः, अश्रूणि मुञ्चन्तश्च भवन्ति तद्वदित्यर्थः ॥ ९ ॥ वृन्दावनमिति । हे सखि, वृन्दावनं, भुवः पृथिव्याः, कीर्ति, वितनोति जनयतीत्यर्थः । कुतः यद्यस्मात्, देवकीसुतस्य ये पदाम्बुजे ताभ्यां लब्धा लक्ष्मीः सौन्दर्यसंपद्येन तत्, गोविन्दस्य यो वेणुस्तं, अनु वेणुगीतमनुसृत्य, मत्ताः मन्दगजितयुक्तनीलमेघभ्रान्त्या मत्ततां प्राप्ता ये मयूरास्तेषां नृत्यं, प्रेक्ष्यावलोक्य, अद्रिसानुष्वपरतानि वेणुगीततदनुरूपमयूरनृत्यदिदृक्ष्या निवृत्त स्वस्वव्यापाराणि अन्यानि मयूरव्यतिरिक्तानि समस्तानि सत्त्वानि जन्तवो यस्मिस्तथा-भूतं, भवति । नैतदन्येषु लोकेषु विद्यतेऽतो भुवः कीर्ति वितनोति, तत् उक्तविधवृन्दावनवानयं लोको धन्य इति भावः ॥ १० ॥

### श्रीहरिसूरिविरचितं श्रीभक्तिरसायनम्

गोप्य इति : १०.२१.९.

न भवेज्जडजन्म पुण्यभाजः सुलभोऽपुण्यवतो रसो न चैषः । तदिदं परमद्भुतं जडोऽपि यदयं मुख्यरसं प्रभोभुङ्गति ॥ १७ ॥  
कस्यापि किञ्चिदपि केनचिदाहुतं चेत् तं स्वीकरोति न परस्तदघावलप्तम् ।  
ईशाधरस्थममृतं हरतेऽस्मदीयं योऽस्मै कथं प्रभुरदात् स्वकरावलम्बनम् ॥ १८ ॥



वृन्दावनमिति : १०.२१.१०.

भालं यस्य यथा कथञ्चिदपि चेत्साध्वर्थवर्णावलिप्रान्तं तद्वि करोत्यलं क्षितितले तं कीर्तिमन्तं नरम् ।

साक्षाच्छीपतिसत्पदावलि-लसत्कायं तु वृन्दावनं यदभूमि बहुकीर्तिपात्रमकरोत् किं तत्र चित्रं सखि ॥ १९ ॥

वृन्दावनमिदं मन्ये भालमेव धराग्रियः । सीभाग्यभूमिः श्रीकृष्णतिलको यत्र राजते ॥ २० ॥

सार्कं सोमवति प्रकामविलसत्तारे च वृन्दावनाकाशे कृष्णनवाम्बुदं समुदितं प्रोद्यत्सुवेणुध्वनिम् ।

दृष्ट्वा हर्षितचेतसो हि शिखिनोऽकालेऽपि केकाकृतः प्रापुर्नृत्यसुखं परे त्वसमयं ज्ञात्वा तटस्थाः सखि ॥ २१ ॥

### कृष्णप्रिया

अरी गोपियों यह वेणु पुरुष जाति का होने पर भी पूर्व जन्म में न जाने ऐसा कौन सा साधन भजन कर चुका है कि हम गोपियों की अपनी सम्पत्ति दामोदर के अधरों की सुधा स्वयं ही इस प्रकार पिये जा रहा है कि हम लोगों के लिये थोड़ा सा भी रस शेष नहीं रहेगा, इस वेणु को अपने रस से सींचने वाली हृदिनियां आज कमलों के सिस रोमाञ्चित हो रही हैं और अपने दश में भगवत्प्रेमी सन्तानों को देखकर श्रेष्ठ पुरुषों को समान वृक्ष भी इसके साथ अपना सम्बन्ध जोड़कर आँखों से आनन्दायु बहा रहे हैं ॥ ९ ॥ अरी सखी यह वृन्दावन वैकुण्ठ लोक तक पृथ्वीक कीर्तिका विस्तार कर रहा है, क्योंकि यशोदा-नन्दन श्रीकृष्ण के चरण कमलों के चिह्नो से यह चिन्हित हो रहा है, सखि जब श्रीकृष्ण अपनी मुनिजन मोहिनी मुरली बजाते हैं तब मोर मतवाले होकर उसकी ताल पर नाचने लगते हैं, यह देखकर पर्वत की चोटियों पर विचरने वाले सभी पशु-पक्षी चुपचाप शान्त होकर खड़े रह जाते हैं, अरी सखी जब प्राणवत्लभ श्रीकृष्ण विचित्र वेष धारण करके वासुरी बजाते हैं तब मूढ़ बुद्धिवाली ये हरिनियां भी वंशी की तान सुनकर अपने पति कृष्णसार मृगों के साथ नन्दनन्दन के पास चली आती हैं और अपनी प्रेमभरी बड़ी-बड़ी आँखों से उन्हें निरखने लगती है । निरखती क्या हैं अपनी कमल के समान बड़ी बड़ी आँखें श्रीकृष्ण के चरणों पर निछावर कर देती हैं और श्रीकृष्ण की प्रेमभरी चितवन के द्वारा किया हुआ अपना सत्कार स्वीकार करती हैं वास्तव में उनका जीवन धन्य है, हम वृन्दावन की गोपी होने पर भी इस प्रकार उन पर अपने को निछावर नहीं करपाती हमारे घरवाले बुढ़ने लगते हैं, कितनी विडम्बना है ॥ १० ॥

‘धन्यास्तु मूढमतयोऽपि हरिण्य एता या नन्दनन्दनमुपात्तविचित्रवेपम् ।

‘आकर्ण्य वेणुरणितं सहकृष्णसाराः पूजां दधुर्विरचितां प्रणयावलोकैः ॥ ११ ॥

कृष्णं निरीक्ष्य वनितोत्सवचारुवेषं श्रुत्वा च तत्क्वणितवेणुविचित्रगीतम् ।

देव्यो विमानगतयः स्मरनुन्नसारा अश्रयत्प्रसूनकवरा मुमुहुर्विनीव्यः ॥ १२ ॥

### कर्मक्षमा

अन्वयः—मूढमतयः अपि एताः हरिण्यः धन्याः याः वेणुरणितं आकर्ण्य उपात्तविचित्रवेपं नन्दनन्दनम् प्रणयावलोकैः विरचितां पूजां सहकृष्णसाराः दधुः ॥ ११ ॥ वनितोत्सवचारुवेषं कृष्णं निरीक्ष्य तत्क्वणितवेणुविचित्रगीतम् च श्रुत्वा विमानगतयः देव्यः स्मरनुन्नसाराः अश्रयत्प्रसूनकवराः विनीव्यः मुमुहुः ॥ १२ ॥

### श्रीधरस्वामिविरचिता भावार्थदीपिका

अपरा आहुः । हे सखि मुढमतयस्तिर्यग्जातयोऽप्येता हरिण्यो धन्याः कृतार्थाः या वेणुरणितं वेणुनादमाकर्ण्य नन्दनन्दनं प्रति प्रणयसहितैरवलोकनैर्विरचितां पूजां संमानं दधुः कृतवत्यः । किं च कृष्णसारैः स्वपतिभिः सहिता एव दधुः । अस्मत्पतयस्तु गोपाः क्षुद्राः समक्षं तन्न सहंत इति भावः ॥ ११ ॥ अन्या ऊचुः । हे गोप्यः आश्चर्यं शृणुत वनितानामुत्सवो यस्मात्तद्रूपं शीलं च यस्य तं कृष्णं निरीक्ष्य तेन वादितदेणीरसंकीर्णं गीतं च श्रुत्वा विमानैर्गच्छन्त्यो देव्यो देवानामकेषु स्थिता अपि स्मरेण नुन्नसाराः परिभ्रष्टर्घ्या मुमुहुः । मोहे लिंगमाहुः । अश्रयत्प्रसूनाः कवराश्चूडा यासां ताः । विगता नीव्यो यासां ताः । अत्र सर्वत्र वक्तृभेदा-ज्ञातीव संगतिर्वक्तव्या ॥ १२ ॥

### श्रीवंशीधरकृतो भावार्थदीपिकाप्रकाशः

अपराः प्रेमवत्यः । उपात्ताः बर्दिभिविचित्रो वेषो येन तम् । अस्मत्तस्ता धन्याः स्वानुकूलपतित्वेनेत्याहुः—किं चेति । इति भाव इति । गोपानां प्रायो बुद्धिहीनतास्तीति तात्पर्यम् । यद्वा—कृष्ण एव प्रीतिविषयत्वेन सारो येषां ते यथार्थनामानस्तासां पतयस्त्व-

१. धन्याश्च—वीर. ; धन्यास्तु—विज. । २. यन्नन्द—विज. । ३. आपीय—विज. । ४. कृष्णसारैः—वीर. । ५. चारुशीलं—वीर. ; स्पर्शरं—विज. ।



पत्नीः कृष्णानुरागिणीरालक्ष्य स्वगार्हस्थ्यमेव धन्यं मन्यन्ते स्मेति ॥ ११ ॥ अन्याः कामिन्यः । असंकीर्णम् पृथक्पृथक्परिज्ञान-  
श्रीभैरवादिस्वरम् । परिक्षितं च्युतं धैर्यं मनोधारणसामर्थ्यं यासां ताः । भ्रस्यन्ति च्यवन्ति प्रसूनानि कुसुमानि याभ्यस्तास्तथा । 'प्रसूनं  
कुसुमं सुमम्' इत्यमरः । 'प्रसूनं तु प्रसूते फलपुष्पयोः' इति हैमः । 'नीवी वस्त्रांशुकग्रंथयोः' इति यादवः । नोव्यः कटिबंधग्रन्थः ।  
मुमुहुः विचित्रा वभूवुः । मोट्टायितमिदं तदुक्तम् — 'कांतस्मरणवार्तादी हृदि तद्भावभावतः । प्राकट्यमभिलाषस्य मोट्टायितमिदं  
स्मृतम् ॥' इति । अत्र एषु । सर्वत्र सर्वत्र श्लोकेषु । नातिशयेन संगतिः प्रसंगादिरूपा ॥ १२ ॥

### श्रीमज्जीवगोस्वामिकृता वंणवतोषिणी

अहो अस्तुतरां हरिप्रियसर्वजीवाश्रयस्य श्रीवृन्दावनस्य माहात्म्यं तदाश्रयिकाणां पशुजातीनामपि भाग्यं किं वच्यंता-  
मित्याहुः—धन्या इति । मूढाः विवेकहीना गतिर्ज्ञानं यासां तथाभूता अपि मतय इति पाठे तथैवार्थः हरिण्य इति वनचारिण्योर्ज्ञान-  
एता दृश्यमाना इव नन्दस्य श्रीवल्लवेन्द्रस्य नन्दनमिति धात्वर्थबलादखिलगुणमहिष्ठत्वं सूचितम् एवं गुरोरपि तस्य नामग्रहण-  
मतिक्षोभवैवश्येन विक्षिप्तमनस इत्युक्तत्वात् उपात्ताः स्वीकृताः विचित्रवेषा वनमाला बर्हापीडगुञ्जावतंसादिरूपा येन तं वेणु-  
विस्तमिति रागत्वेनापर्यवसितं प्रथमफूत्कारमात्रमुक्तम् अनुकरणशब्दो ह्ययं रणितमिति पाठोऽपि क्वचित् अत्र टीका पुनस्त-  
स्यात् कृष्ण एव सारः परमोपादेयो येषामिति श्लेषेण च स्वपतयो निन्दिताः पूजामिति तावत्तव सर्वोपचारणपूर्णत्वं जानमि-  
ध्वनितम् अत एव दधुः पुपुषुः सर्वपूजाभ्योऽधिकं चक्रुरित्यर्थः । अतः क्रियातोऽपि वैशिष्ट्यं विशेषेण रचितानीति तत्र सर्वं हेतु-  
प्रणयावलोकैरिति भावमात्रग्राहिणस्तस्य तैरेव पूजासम्पत्तः बहुत्वं परम्पराविवक्षया स्मेति विस्मये खेदे वा अहो वतास्माकमीदृशं  
भाग्यं नास्तीति भावः । अन्यत्तैः अथवा वेणोरिफितं यत्र तादृशं सन्तम् आकर्ष्य श्रवणद्वारा ज्ञात्वा उपात्तवेषं सन्तं प्रणयावलोकैरेव  
वशीकृतवत्यः तैरेव प्रीतिसेवामपि विदधुरित्यर्थः "अभावि भूमिपतिभिः" इत्यारभ्य दधत् दशनचुचुरशब्दमश्वः" इति मान-  
काव्यवत् "संश्रृण्वन् वदमानांस्तान् रावणस्य गुणान् जनान्" इति भट्टिकाव्यवच्च श्रीमन्नन्दनन्दनस्य श्रवणक्रियाकर्मकत्वं हेतु-  
अन्यत्समानम् ॥ ११ ॥ अहो आस्तां श्रीवृन्दावनवर्त्तिनीनां श्रीकृष्णान्तिके चरन्तीनामासां माहात्म्यं खेचरीणामपि भाग्यं किं  
वर्ण्यमित्याहुः, कृष्णमिति चित्ताकर्षकं वनिताः तदनुरागयोग्याः स्त्रीजातयः शीलं सुस्वभावः तेन वणितास्य वेणोः विविक्षं  
कूलरागामिश्रणेन शुद्धं किम्वा शृङ्गारादिरसलब्धविभागं गीतं विमानगतय इति स्वपति साहित्यं वैमानिकत्वेनाकस्मादात्म-  
श्रीकृष्णसङ्गमायोग्यत्वं चोक्तं तथापि कामहतर्ष्याः सत्यो मुमुहुः अत्र रूपादेनिरीक्षणोक्तिः ताभिस्तस्या दृष्टचरत्वात् अत एव  
तद्दर्शनेन विशेषतो वेणुगीतश्रवणेन च तादृशमोहो युक्त एव किं वा यदा यदैव रूपाद्यनुभवस्तदा तदैव मोह इति निरीक्ष्य भूत-  
चेति द्वयोरपि मोहे कारणत्वमुक्त्वा तयोर्वैपरीत्यमपि जन्मनि मतं यदैव खलु क्रमप्राप्तं भवतीति मोहेनैव विमानतोऽपि  
श्रीकृष्णान्तिकमपि गन्तुं न शक्ता इति भावः मोट्टायिताख्यानुभावोयं यथोक्तम्—

कान्तस्मरणवार्तादी हृदि तद्भावभावतः । प्राकट्यमभिलाषस्य मोट्टायितमितीर्यते ॥ इति

अहो वत परममूढानां हरिणीनां परमविदग्धानां सुरसुन्दरीणामपि सम्मोहनस्यैवम्भूतस्य सर्वसौभाग्यामृतसिन्धोत्त-  
दर्शनमप्यनाप्नुवतीरस्मान् धिगिति किम्वा वनविहारिणः तस्य तत्र तथा दर्शनाद्यभावाद्ययमधन्या इति भावः ॥ १२ ॥

### श्रीमत्सनातनगोस्वामिकृता बृहद्वंणवतोषिणी

अहो अस्तुतरां हरिप्रियसर्वजीवाश्रयस्य श्रीवृन्दावनस्य माहात्म्यम्, पशुजातीनामारण्यानां हरिणीनामपि भाग्यं किं  
वर्ण्यतामित्याहुः—धन्या इति । मूढा विवेकहीना गतिर्ज्ञानं यासां ताः, पशुजातित्वात्, मतय इति पाठोऽपि तथैवार्थः । ता वक्तव्ये  
एता इति प्रत्यक्षत्वाद्यभिप्रायेण, एताः श्रीवृन्दावनवर्त्तिन्यो वनचर्या वा, नन्दस्य श्रीवल्लवेन्द्रस्य नन्दनं कुमारमिति परमसुन्दर-  
वेषरसिकत्वादिकं सूचितम्, श्लेषेण नन्दं साक्षादानन्दमध्यानन्दयतीति परमानन्दधनमूर्त्तिमित्यर्थः । उपात्ताः स्वीकृता विचित्र-  
वेषाः सखिभिरुपायनतया समर्पिता वनमाला बर्हापीडगुञ्जावतंसादिभूषणानि येन, तं प्रति प्रणयावलोकैरेव विरवितां विवेच-  
कल्पितामिति, तासां तदतिरिक्ततत्पूजाद्रव्याभावात्, रसिकशिरोमणेश्च तस्य तैरेव पूजा सम्पत्तेः, बहुत्वं गौरवेण दृष्टिरसरा-  
विवक्षया वा, स्मेति विस्मये खेदे वा, अहो वतास्माकमीदृशं भाग्यं नास्तीति भावः । अन्यत्तैर्व्यञ्जितमेव, अथवा वेणुनादमाकर्ष्यं  
मूढा श्रीवृन्दावनविषयक जन्मादिमाहात्म्येन सर्वज्ञानां परमविदग्धानामपि विवेकहीनतां प्राप्ता गतिर्बाह्यान्तरेन्द्रियवृत्तिः, किंवा  
मूढानां जडानामिव गतिः स्थितिर्गमनमेव वा, इतस्ततः स्खलनादिलक्षणं स्तब्धतालभ्रणं वा यासाम्, हरिण्यः सदा वनान्तश्चरि-  
ण्योऽपि प्रणयावलोकैर्विरचितामेव पूजां दधुः, काममोहिततया किञ्चिदन्यत् कर्तुं विवेकतुच्छाशक्ताः, केवलं सादरं पूजयन्त्य इव  
प्रेम्णा निरीक्षन्त्य इत्यर्थः । अस्मत्सपत्न्यः, अपीत्यस्य कृष्णसारैरन्वयः । कृष्णसारा अपि सह एकदैव तथा चक्रुरित्यर्थः, कृष्ण-  
एव सारः श्रेष्ठः परमोपादेयो येषामिति, श्लेषेण गोपा निन्दिताः, तेषां साक्षात् स्वच्छन्देनात्मनस्तादृशं श्रीकृष्णसेवाचरणशक्तेः ।  
अन्यत् समानम् ॥ ११ ॥ अहो आस्तां श्रीवृन्दावनवर्त्तिनीनां गोसंगत्या श्रीकृष्णान्तिके चरन्तीनां तासां माहात्म्यम्, खेचरीणामपि  
भाग्यं किं वर्ण्यमित्याहुः—कृष्णमिति चित्ताकर्षकम्, वनिता विदग्धाः सर्वा वा स्त्रीजातयः, शीलं विचित्रक्रीडादिपरस्वभावः, वेष-



मिति क्वचित् पाठः । तेन क्वणितस्य वादितस्य वेणोर्विविक्तं शुद्धं मनोज्ञं वा, किंवा, शृंगारादिरसलब्धविभागं गीतम्, विमान-  
गतय इति स्वगतिसाहित्यम्, वैमानिकत्वेनाकस्मादागमनं श्रीकृष्णसंगमायोग्यत्वं चोक्तम्, तथापि कामहृतधैर्याः सत्यो मुमुहुः,  
अत्र रूपादेनिरक्षणीति, ताभिस्तस्यादृष्टत्वात्, अत एव तद्दर्शनेन विशेषतो वेणुगीतश्रवणेन च तादृशमोहो युक्त एव; किंवा,  
यदा यदा रूपाद्यनुभवस्तदा तदैव मोह इति, अन्यत्र च व्यक्ततया तदनुक्तिः, श्रीवृन्दावनवर्तिनां महाभागानां तेषां स्वतस्तत्सिद्धेः,  
मोहेनैव विमानतोऽवतीर्य श्रीकृष्णान्तिकमागन्तुं न शक्ता इति भावः । अहो वत सुरसुन्दरीणामपि सम्मोहनस्यैवम्भूतस्य सर्व-  
सौभाग्यामृतसिन्धोरस्य दर्शनमप्यनानुवतीरस्मान् धिगिति । किंवा, वनविहारिणस्तस्य तत्र तथा दर्शनाद्यभावद्वयमधन्या एव,  
तास्तु धन्या इति भावः ॥ १२ ॥

### श्रीसुवर्शनसूरिकृतं शुकपक्षीयम्

वेणुरणितं शब्दितं दधुः आदधुः ॥ ११ ॥ स्मरनुन्नसाराः स्मरनुन्नधैर्याः व्यनीव्यः शिथिलनीवीवन्धाः ॥ १२ ॥

### श्रीमद्वीरराघवाचार्यकृता भागवतचन्द्रचन्द्रिका

धन्या इति । मूढगतयस्तिर्यङ्गतयोऽपि मतय इति पाठे सुन्दरा सुन्दरवस्तुविवेकरहिता अपि गतय इति पाठेऽप्यमर्थ-  
सम्भवति “गतयर्थां बुद्धयर्थाः” इति न्यायात् एता हरिण्यो धन्याः कृतार्थाः एवं कुत इत्यत्र विशिष्यन्ति याः हरिण्यो वेणुगीत-  
माकर्ण्य उपात्तः स्वीकृतो बर्हादिभिविचित्रो वेणो येन तं नन्दस्य नन्दनं प्रति प्रणयसहितैरवलोकैः पूजां सम्मानं दधुः कृतवत्यः  
किञ्च कृष्णसारैः स्वपतिभिः सहिताः एव दधुरस्मत्पतयस्तु गोपाः क्षुद्राः तन्न सहन्ते न समक्षमिति भावः ॥ ११ ॥ अन्यास्तु हे  
गोप्यः इदमप्यदमुतं शृणुतेत्याहुः—कृष्णमिति । वनितानामुत्सवो यस्मात्तच्चारु शीलं यस्य तं कृष्णं निरीक्ष्य तेन वादितस्य  
वेणोरसङ्कीर्णं गीतं च श्रुत्वा विमानैर्गच्छन्त्यो देवानामङ्गेषु स्थिताः स्मरापहृतधैर्या मुमुहुः मोहे लिङ्गमाहुः भ्रश्यत्प्रसूनाः कवरा-  
श्वुद्धाः यासां ताः विगता नीव्यो यासां ताः शिथिलनीवीवन्धनाः ॥ १२ ॥

### श्रीविजयध्वजतीर्थकृता पवरत्नावली

सुष्ठु मूढा विवेकरहिता मतिर्यासां तास्तथा कृष्णसारानुसारेण पुष्पमृगेण कान्तमृगेण वा सहिताः नन्दस्य नन्दनं वेणो-  
रचितं निःसृतं स्वरं चापीयास्वाद्यप्रणयेन सहितैः अवलोकनैः दर्शनैः उन्नतमस्तकत्वाद्भुरिति ॥ ११ ॥ वनितानामुत्सवभूतं रूपसारं  
स्थिरसौन्दर्यं यस्य स तथा तं तत्सौन्दर्यं च स्वभावे चेति “सारो बले स्थिरांशे च” इति यादवः तेन क्वणितात् वा तेन शब्दिता-  
द्वेणोर्वितं निर्गतं चित्रं सप्तस्वरमिश्रगीतं “वीगतं” इति घातुः “चित्रमाश्रयलेखयोः” इति यादवः देव्यो देवत्रियः स्मरणे नुत्नं  
नष्टं सारो धैर्यं यासां तास्तथा भ्रश्यत्प्रसूनकवराः विगलितपुष्पकेशभराः विगताः सस्ताः नीव्यः वस्त्राणि वस्त्रग्रन्थयो वा यासां  
तास्तथा “नीवो वस्त्रांशुकग्रन्थयोः” इति च ॥ १२ ॥

### श्रीमज्जीवगोस्वामिकृतः क्रमसन्दर्भः

उत्तरत्र श्रीनन्दनन्दनमिति तु गोपनाशक्तेः वेणारणितं यत्र तथाभूतम् आकर्ण्य धोत्रविषयीकृत्य विचित्रवेपं सन्तं प्रणयाव-  
लोकैर्धुवंशीकृतवत्यः तैरेव पूजाञ्च दधुः कृतवत्यः ॥ ११-१२ ॥

### श्रीमज्जीवगोस्वामिकृतः बृहत्क्रमसन्दर्भः

प्रौढा ऊचुः—धन्या इत्यादिद्वाभ्याम् ॥ ११ ॥ स्मेति विस्मये । हरिण्योऽपि मूढगतयः सत्यः प्रणयावलोकैर्या नन्दनन्द-  
नमेताः प्राप्ताः सत्यः पूजाः दधुः । कीदृशीम् ? विरचितां विशेषेण रचिताम् प्रणयावलोकैर्विरचितां वा । किं कृत्वा ? वेणुरणित-  
माकर्ण्य, तत्रापि पतिसहिता इत्याहुः—सहकृष्णसाराः, अतो धन्याः, वयन्तु वेणुरणितमाकर्ण्यापि प्रणयावलोकैः पूजयितुं न शक्नुमः ।  
अस्माकं पतयो यतोऽस्य नाम्नापि कुप्यन्तीति तदवयवमधन्या एवेति ऊढानामिदं दैन्यमिति मन्तव्यम् ॥ तथैव ऊढप्रौढा ऊचुः—कृष्णं  
निरीक्ष्येत्यादि । हे सख्य इति बोद्धव्यम् । सन्तु हरिण्यः देवीनामपि वैवश्यं पश्यतेत्याशयः । विमानगतय इत्यनेन भर्तुर्सहितत्वं  
द्योत्यते, त्रीणां स्वातन्त्र्येणापि विमानकरणकागमनासम्भवात् । तेन देवोऽपि प्रकृष्टज्ञानादिमत्योऽपि कृष्णं निरीक्ष्य मुमुहुः । मोहे  
लिङ्गमाहुः—विनीव्यो भ्रश्यत् प्रसूनाः कवराद्यासाम् । दूरस्थानां तासां वनस्थत्वेनास्य कदाचित् कासाञ्चन दर्शनं न सङ्गच्छते,  
तदाद्यङ्गमाहुः—श्रुत्वा चेति । या न पश्यन्ति, ता वेणुरवं श्रुत्वैव मुह्यन्तीत्यर्थः । स्वरूपमाहुः—स्मरनुन्नसाराः, स्मरणे नुत्नुः क्षिप्तः  
सारो धैर्यं यासाम् । कृष्णं कीदृशम् ? वनितोत्सवरूप-शीलम् ‘वनिता जनितात्यर्थानुरागायाञ्च योषिति’ तासामुत्सववत् रूपञ्च  
शीलञ्च यस्य विविक्तगीतमिति विविक्तं रागान्तरेणामिश्रितं विरलं वा, स्वकल्पितत्वात् सङ्केतबहुलं वा, यत् सर्वैर्न विगम्यते, अस्मा-  
भिरेव ज्ञायत इति भावः । एवम्बिध-वैवश्येऽप्यासां पतयो नाभ्यसूयन्ति । अस्माकं निश्चसितेऽप्यसूयन्ति पतयः । अतो वेणुविविक्तगीतं  
श्रुत्वापि न शृणुम इत्यहो नः काठिन्यं पामरता चेति पूर्ववद्दैन्यम् ॥ १२ ॥



## श्रीनाथचक्रवर्तिपादविरचिता चैतन्यमतमञ्जूषा

पुनश्चोदा ऊचुः धन्या इति द्वाभ्याम् । मूढगतयोऽपि हरिण्योऽपि मूढगतयो मन्दगतयः सत्यः प्रणयावलोकैः पूजां दधुः स्वच्छन्दमीक्षन्ते स्म, तथा न वयमित्यहो धिगस्मान् । अस्माभिराकर्ण्यत एव वेणुरणितम्, न त्वाकर्णनानन्तरं हरिण्य इव प्रणयावलोकैः पूजां कर्तुं शक्यते, तत्रापि ताः सहकृष्णसाराः पति-सहिताः एवमस्माकन्तु पतयोऽस्य गन्धमात्रेणापि कुप्यन्तीति दैन्यम् ॥ ११ ॥ हे सखि ! सन्तु हरिण्यः उपरि देव्योऽपि धन्याः न पुनर्वयमित्याहुः—कृष्णमित्यादि । ‘वनिताजनितात्यर्थानुरागायाश्च योषिति’ इत्यमरः । तासामुत्सववत् रूपं शीलञ्च यस्य, तं निरीक्ष्य तत्त्वणित-वेणुविविक्तगीतञ्च श्रुत्वा विविक्तं रागान्दरेणामिश्रितं विरलं वा विविक्तं सङ्केतबहुलं तदस्माभिरेव बुध्यते, नान्यैरिति वा । विमानगतय इति सभक्तृकत्वं व्यज्यते, भक्त-समीपेऽपि स्मरनुन्नसाराः, तल्लिङ्गमाह—भ्रश्यन्ति प्रसूनानि येभ्यस्तथाविधाः कवरा यासां विनीव्यश्च मुमुहुः, तथापि तत्सर्व-स्ताभ्यो नाभ्यसूयन्ति, वयन्तु स्वनमित्तकविविक्तवेणुगीतं श्रुत्वापि पतिभिः न शृणुम इत्यहो नः पतिवत्त्वमिति दैन्यमाली ॥ १२ ॥

## श्रीमद्विद्वानाथचक्रवर्तिकृता सारार्थदर्शिनी

अहो स्वरमणं तमनभिसृत्य वयं बुद्धिमत्योऽपि स्वजन्म विफली कुर्महे यतो मूढा अपि सफलीभवन्तीति दर्शयन्त्य आहुः धन्या इति । स्मेति विस्मये खेदे वा एतादृशं भाग्यम् अस्माकं नाभूदिति भावः या वेणुरणितं वेणुरिफितमिति पाठद्वयं तुल्यं वेणुनादम् आकर्ण्य नन्दनन्दनं प्रति प्रणयपूर्वकावलोकैरेव पूजां दधुः पुपुषुः तासां तैरपि यः आत्मनः पूजां पुष्टां मन्यते स नन्दनन्दनोऽस्माकं तैः पुनः किमुतेति भावः । किञ्च, ताः सह कृष्णसाराः पतिभिः सहिता एव । अयमर्थः कृष्ण एव प्रीतिविषयत्वेन सारो येषां ते यथार्थनामानः तासां पतयः स्वपत्नीः कृष्णानुरागिणीरालक्ष्य स्वगार्हस्थ्यमेव धन्यं मानयन्तोऽतिहृष्यन्तो अन्वनुगच्छन्ताः कृष्णमसारयन्ति अस्मत्पतयस्तु कृष्णगन्धायामपि द्रुह्यन्ति धिगस्मज्जीवितमिति ॥ ११ ॥ किञ्चास्माकं गोपीनां गापे कृष्णे रतिनां तीवानुचिता यतो देव्योऽपि मानुषे तत्रापि गोपे कृष्णे रतिमत्यः सत्य एव स्वदेवत्वमपि सफल्यन्तीत्याश्चर्यमित्याहुः कृष्णमिति वनितानां स्त्रीमात्राणामेवानुरागिणीनामुत्सवो यस्मात्तथाभूतं रूपं शीलं च यस्य तं देव्यो देवानामङ्गे स्थिता अपि विमानगतयो विमानचारिण्यः स्मरेणुन्नश्चालितः सारो धैर्यं यासां ताः मुमुहुः मोहे लिङ्गमाहुर्भ्रश्यत्प्रसूनाः कवरा यासां विगता नोबोधा यासां ताः मोट्टायितमिदं यदुक्तं “कान्तस्मरणवार्तादी हृदि तद्भावभावतः । प्राकट्यमभिलाषस्य मोट्टायितमितोय्यते” इति परमविदग्धाः सूक्ष्मधियो देवास्तज्ज्ञात्वापि स्त्रीभ्यो न द्रुह्यन्ति प्रत्युत स्वीयं भाग्यं मानयन्तो नित्यमेव ताः कृष्णं दर्शयितुं विमनमारोह्य आनयन्ति अस्मत्पतयस्तु द्रुह्यन्त्येवेत्यतो निकृष्टा मृग्य उत्कृष्टा देव्योऽपि धन्या मध्यस्था मानुष्य एव वयमञ्च इति भावः ॥ १२ ॥

## श्रीमच्छुक्रदेवकृतः सिद्धान्तप्रदीपः

अन्या आहुः—ते सखि ! याः कृष्णसारेः स्वस्वपतिभिः सहिताः वेणोः रणितं निनादम् आकर्ण्य उपात्तविचित्रवेषं नन्दनन्दनम् प्रति प्रणयसहितैरलोकैर्विरचितां पूजां दधुः कृतवत्यः अत एता मूढमतयोऽपि हरिण्यः धन्याः कृतायाः कृष्णविमुक्ताः सुमतयोऽपि अधन्या इति भावः । तथाऽऽहुः प्राप्य जन्म यदि मानुषं नरः सेवते न तव पादपङ्कजम् । धिक् च जन्म कुलमादिदेव ! तद्यौवनादिसकलत्र शोभते इति ॥ ११ ॥ अन्या आहुः । हे सखि ! वनितोत्सवं रूपं शीलं च यस्य तं कृष्णं निरीक्ष्य तेन कृष्णेन वणितस्य वादितस्य वेणोविविक्तमसङ्कीर्णं गीतं च श्रुत्वा विमानगतयः विमानगन्तिर्यासां ताः देव्यः देवाङ्गनाः स्मरेण उत्पन्नाः राभ्यां दर्शनश्रवणाभ्यामल्पन्नेन कामेन नुन्नः परिक्षितः सारः धैर्यं यासां ताः मुमुहुः तत्र चित्तमाहुः भ्रश्यत्प्रसूनाः कामाग्निना विभ्रष्टपुष्पाः कवराः चूडाश्च यासां ताः श्रीकृष्णसंयोगदौर्लभ्यात्सद्यः काश्यभावेन शिथिलनीव्यः इति ॥ १२ ॥

## श्रीरामकृष्णकृता प्रेममञ्जरी

धन्या इति एता हरिण्यः जात्यैव हरिसम्बन्धिन्यः वयं तु गोप्यः गोपसामान्यस्त्रिय इति ततोऽपि निकृष्टा इति भावः मूढमतयोऽपीति ततोपहृत्य इति तत्प्रतीत्यभिप्रायेण धन्याः श्लोघनीयाः स्मेति विस्मये एता इति मानससाक्षात्कारेण अहोभाग्यमेतासाम् एता हरिण्यो यदि वयं स्म तर्हि धन्या एताः काः ? या नन्दनन्दनं नन्दमानन्दं नन्दयत्यानन्दयन्तीति आनन्दस्याप्यानन्दमिति साक्षान्मन्मथमन्मथ इति तं पश्यतीति गुरोरपि नामग्रहणं भाववैवश्याद्वा नास्माकं कश्चित्सम्बन्धेति सूचयतीत्यप्याकारगुप्यैवाहरिणी यूथं दृष्ट्वा तल्लोचनादिसाम्यस्फूर्त्या तस्यापि भावोदयेन स्वभावविनिमयो जातस्तेन वेषपरिवर्तनं कृतमिति गृहस्थिताभिरेवैताभिर्भावनाप्रभावादनुभूतम् ननु, हरिण्यो जातिभीरवः कथं तत्र विश्वस्ता इति तत्राहुः—वेणुरणितमाकर्ण्येति । रणितमनुकरणशब्दः स च नृपुरशिञ्जितभावनयेति ध्वनितं तत्रागताः सत्यः कृष्णसारेः सह वर्त्तमाना इति तेषामप्राधान्यं तासां ध्वनिमात्रमोहितानां तादृशमवलोकनमपि प्रणयावलोकनत्वेन पूजा सम्भाविता निजभावसाजात्यात् यतः भावमात्रग्राहिण्यः “जगद्धनमयंलुब्धाः कामुकाः कामिनीमयम्” इति न्यायादिति ॥ ११ ॥ आस्तां वृन्दावनवर्त्तिनीनां कृष्णमनोहारिणीनां वार्त्ता



खेचरीणामपि देवसहचरीणां वृत्तान्तः श्रूयतामित्याहुः—कृष्णमिति । अविशेषेण सर्वचित्ताकर्षकं निरीक्ष्य वनितानां जनितात्यर्थानु-  
रागानामुत्सवश्चित्तसमुल्लासो यस्मात्तादृशं रूपं शीलं च यस्य तं स च स्वभावो रागिजनानुवर्तित्वादिः तेन श्रीकृष्णेनैव क्वणितो  
वीणावादनभङ्गाद्या वादितो यो वेणुस्तस्मिन्नक्षरावलीप्रकाशनवैचित्र्येण नानास्वरजात्यादिप्रस्तारविचित्रं गीतं श्रुत्वा च देवाङ्गना  
विमानगतयः विमानयानाः अकस्मादागताः श्लेषेण विगतमानगतय इति तत्पूर्वं मानत्रय आसन्निति सूचितम् अत्र हेतुः—स्मरेण  
मुन्नः सारो धैर्येण मानस्थितिर्यासां ताः मुमुहुर्महिर्नैव कृष्णान्तिकमागन्तुं न शक्ताः अहो वेणुगोतस्याचिन्त्यः प्रभावः यतो देवानां  
सविधे वर्त्तमाना अपि स्मरेण सूचिता अपि प्रत्युत मानापगमात्प्रीत्या समालिङ्गिता इति मोहे लिङ्गं भ्रंशादिति एवं श्लोकद्वये-  
नातिमूढानां हरिणरमणीनाम् अतिविदग्धानां देवीनां मोहं सम्भाव्यात्मनि तदभावमालक्ष्य दैन्यं सूचितं सञ्चार्यमोटायातिताह्योऽनु-  
भावः तदुक्तम्—

“कान्तस्मरणवार्त्तादौ हृदि तद्भावभावतः । प्राकट्यमभिलाषस्य मोटायातिमतीर्यते” ॥

भावस्य सजातीयतया वाक्यार्थसङ्गतिः सा चयं प्रेमप्रत्यासक्तिर्योगजप्रत्यासक्तिरिव सर्वविलक्षणेति ॥ १२ ॥

### श्रीमत्कृष्णदासकृता श्रीगणदीपिका

सौदामिनी सखी खण्डितां प्रत्याह—धन्या इति । हे सखीति योज्यं “स्वसखिभ्योऽन्ववर्णयन्” इत्युक्तेः, एता हरिण्यो  
जात्येव ( धन्या ) हरिसम्बन्धिन्यो वयं तु गोप्य इति ततोऽतिनिष्ठुष्टाः गोपसामान्यस्त्रीत्वविशिष्टा इति भावः । मूढमतयोऽपीति  
तमोह्य इति वत् प्रतीत्यभिप्रायेण सुराङ्गनानामिव वर्गगतत्वेन सर्वज्ञत्वात् धन्याः श्लाघनीयाः स्मेति विस्मये आश्चर्यमिदं वेणु-  
गीतमिति भावः । खेदेवाऽहं भाग्यमेतासामिति । यद्वा, यतो हरिण्यो यदि वयं स्म तर्हि धन्या इति । एताः का ? तत्राहुः—या  
इति । एता इति मानससाक्षात्कारेण यद्वा, एताः काः ? या नन्दनन्दनमुपात्तविचित्रवेषमित्यावेशाद् गृहातप्रियतमावेषामित्यर्थः ।  
पश्यन्तीति दधुरिति भावमात्रग्राहस्तस्य तैरेव पूजा मुख्येति अत एव दधुः पुपुषुरित्यर्थः । इत्युक्तं न तु चक्रूरिति तासां ध्वनिमात्र-  
मोहितानां स्वाभाविकावलोकनमपि प्रणयावलोकत्वेन सम्भावितं निजभावसायुज्यात् “जगद्धनमयं लुब्धाः कामुकाः कामिनीमयम्”  
इति न्यायात् सङ्क्षेपः । भाववैवश्येनोक्तं गुरोरपि नाम ग्रहणं तत एव किं वा प्रियतमाकारगुप्तेन स्म किं कश्चित्सम्बन्ध इति  
सूचनाय प्रियावेषानुकरणमिति “मुहुरवलोकितमण्डनलीला मधुरिपुरहमिति भावनशीला” इति वज्जेयम् ॥ ११ ॥ आस्तां  
वृन्दावनवर्त्तिनीनां अस्मन्मनोहारिणीनां वार्त्ता खेचरीणामपि देवसहचरीणां वृत्तान्तः श्रूयतामिति वल्लवीसखी मधुमती प्रत्याह—  
कृष्णमिति ॥ १२-१३ ॥

### श्रीबलदेवविद्याभूषणकृता वैष्णवानन्दिनी

सुमतयोऽपि वयं त्रपाधर्मभयात् कान्तमनभिसरन्त्यः स्वजन्म विफलयामत्प्रपादिहीनास्तु मूढमतयोऽपि जन्म सफल्यन्ती-  
त्यस्याः प्राहुः—धन्या इति । स्मेति विस्मये खेदे च एता हरिण्यो मूढमतयोऽपि धन्या भवन्ति या वेणुरणितमाकर्ष्य नन्दनन्दनं प्रति  
प्रणयपूर्वकैरवलोकनैर्विरचितां पूजा मधुः पुपुषुः तासामवलोकैरेवं स स्वपूजां पुष्टां मन्यते किम्पुनरस्माकं तैरिति भावः किञ्च ताः  
कृष्णसारैः स्वपतिभिः सहिताः पूजामधुरिति तासां धन्यत्वं अस्माकन्तु एवम्भावाभावाद वयमधन्या इति भावः ॥ ११ ॥ पराः  
काश्चिदाहुः कृष्णमिति । विमानगतयो देवयानैर्नभसि चरन्त्यो देवानामङ्केषु स्थिता इत्यर्थः । देव्यः कृष्णं निरीक्ष्य तेन क्वणि-  
तस्य वादितस्य वेणोर्विविक्तममिश्रं गीतञ्च श्रुत्वा स्मरेण नुन्नश्चालितः सारो धैर्यं यासां तादृश्यः सत्यो मुमुहुः कीदृशं कृष्णं वनितानां  
जात्यनुरागाणां योषितामुत्सवो यस्मात् तादृशं रूपं शीलञ्च यस्य तं मोहे लिङ्गमाहुः भ्रश्यत् प्रसूनाः कवराः केशवेशाः यासां विगता  
नोव्योऽपि यासां ता इति विजातीया देव्योऽपि चेत् तत्पतिभिरनिवारणमाणाः कृष्णे अनुरज्यस्ति तर्हि तत्सजातीया वयं कुतो नानु-  
रज्याम इत्युत्साहोव्यज्यते ॥ १२ ॥

### श्रीसत्यधर्मकृता श्रीभागवतटिप्पणी

काश्चित्काश्चित्प्रति कथयन्ति । अथ का त्वं चिकीर्षसि च किं मुनिवर्त्येति वदनञ्जवाघयाऽनङ्गस्मरणेन बहूः प्रत्यप्येका  
प्राह्वमित्याहुः ॥ सखीति । हे सखि वृन्दावनं यद्यतो देवकीसुतपदाम्बुजलब्धलक्ष्मि देवकीसुतस्य पदाम्बुजे ताभ्यां लब्धा लक्ष्मीर्येन  
तत् । लक्ष्मेत्यपि लक्षणं लब्धसम्पल्लब्धचिह्नमित्युभयत्रार्थः । गोविन्दवेगुं तत्स्वरमन्वनुसारेण मत्ताः । अनेन गोविन्दस्य मेघसमता-  
समता तत्स्वरेणैतत्स्वरस्य सूच्यते । ते च ते मयूरास्तेषां नृत्यं च प्रेक्ष्यादृष्टान्यनुचरितमेतदनुसारीणि चरितानि येषां तान्यन्यानि  
सत्त्वानि प्राणिनो यस्मिन्स्तत् । सत्त्वं प्राणिष्विति विश्वः । आदृतौ सादराचितावित्यमरः । अतो भुवः कीर्तिं वितनोति विस्तारयति ।  
क्व च गायमानाविति पर्यन्तं किञ्चिन्मर्यादयोक्तवत्योऽत उत्तरं निर्लज्जा जनाः किंवा वदन्तु न इत्येकं प्रकृत्य स्तुवन्तीति तत्तत्पर्यं-  
मवधेयम् । वनत्वेन पदाम्बुजलब्धसम्पत्कत्वं युक्तं गोविन्देति वदत्सुदतीनां किञ्चिदेयज्जत्वं च सूचितमिति ज्ञेयम् । तन्नाम्न उत्तरत्र  
शचीशवितार्यत्वाल्लोकदृष्टयेति ॥ ११ ॥ एताः हरिण्यः कुरङ्ग्यः सुमूढमतयः पशुत्वात्सुमूढा कार्याकार्यविचारातिमन्दा मतिर्यासां



ताः सत्योऽपि यद्यत उपात्तविचित्रवेषं नन्दनन्दनं वेगुरिफितं रफितं रसितमिति समार्थाः पाठाः स्वरसाः । आवीय कर्णपुटैरास्त्राद्य  
सकृष्णसाराः सस्वपतयः । अनेन स्वपतीननागतानागतानांश्चेदपि तद्वत्सहेयुरिति च कटाक्षयन्ति ता इति ध्वनयति । प्रणयावलोकः  
सस्नेहनिरोक्षणविरचितां निर्मितां पूजां सपर्यामिदं पर्यायतो दधुः । उद्धृतोत्तमाङ्गतया दधुरित्युक्तिः । अतो धन्याः । धन्या इत्यनेन  
कृष्णमतिस्त्वेऽपि किन्न हरिमतयस्ता इति शङ्का आतङ्कः । धन्यो हरिर्यासामस्तोत्यर्थ आद्याच कृष्णस्य ह्यर्थात्मकत्वात्तन्मतिमत्त्वे  
तन्मतिमत्त्वमिति सूच्यते । अनपेक्षो गुणैः पूर्णो धन्य इत्युच्यते बुधैरिति शब्दनिर्णय इति चतुर्थतात्पर्योक्तः । त्व धन्यस्त्वमाश्रय  
इत्यादेः । ये नैवमस्मन्नायकादयो धन्या इति परिदृश्यमानाः सुमूढमतय इत्यप्यान्तरङ्गिको भावो भामिनीनां बोध्यः ॥ १२ ॥

### श्रीसुबोधिनी

एवं रूपवर्णनामुक्त्वा षोढा वेणुं वर्णयन्ति धन्यास्त्वितिषड्भिः ।

हरिण्योप्सरसो गावः पक्षिणो नद्य एव च । मेधाश्चेतिक्रमेणैव कृष्णेश्वर्यादिवोधकाः ॥ १ ॥

ईश्वरः पूज्यते लोके मूढैरपि यदा तदा । निरुपाधिकमैश्वर्यं वर्णयन्ति मनीषिणः ॥ २ ॥

वीर्यं देवेषु तत्रापि स्त्रीषु तत्रापि कामतः । सान्निध्ये पुरुषाणां च मूर्च्छा तेन ततो महत् ॥ ३ ॥

यशो यदि विमूढानां प्रत्यक्षासक्तिवारणात् । स्वधर्मं योजयेत् तेषु तदा भवति नान्यथा ॥ ४ ॥

तामसा राजसाश्चान्ये गुणातीताश्च रूप्यते । वृन्दावनं गुणातीतं मुनयश्चापि पक्षिणः ॥ ५ ॥

गोवर्धनश्च त्रितयं गुणातीतमिह स्थितम् । तद्रताश्चापि लोकेस्मिन् गुणातीता भवन्ति हि ॥ ६ ॥

“यदा खलु वे पुरुषः श्रियमश्नुते वीणास्मै वाद्यत” इति श्रुतिन्यायेन सर्वं एव विहगा भगवदिया अपि परमां श्रियं  
प्राप्नुवन्ति,

श्रियो हि परमा काष्ठा सेवकास्तादृशा यदि । ज्ञानोत्कर्षस्तदैव स्यात् स्वभावविजयो यदि ॥ ७ ॥

हरेश्चरणयोः प्रीतिः स्वसर्वस्वनिवेदनात् । उत्कर्षश्चापि वैराग्ये हरेरपि हरिर्यदा ॥ ८ ॥

भक्त्या च तादृशत्वं च सा सेवा सेवकोचिता ॥ ९ ॥

तत्र प्रथमं हरिणीनां भाग्यमभिनन्दन्ति धन्या इति, ज्ञानं हि क्रियाविशेषणीभूतं क्रियोत्कर्षः पूजायां सापि चेत्  
ज्ञानमयैर्द्रव्यैर्भगवद्विषयिणी भवति, भगवज्ज्ञानं स्वज्ञानं च तस्या अप्यङ्गं तदभावे सर्वं व्यर्थं यद्यन्यत्रापि तद् भवेत् तदा  
तदेवोत्तममितिपक्षमाश्रित्य पूर्वपक्षं व्यावर्तयन्ति धन्यास्त्विति, तुशब्देन स दोषो न ज्ञायत इत्याशङ्कां परिहरन्त्य आहुर्मूढमतयो-  
पीति, स्त्रीणामेवाभिनन्दनं प्रकरणाद्धरिणानां स्त्रियोत्र विवक्षिता हरिण्यः, सर्वत्रान्या एव वर्णयन्तीति ज्ञातव्यं, स्वस्याकृतार्थता-  
भावनया दैन्याविभावे भगवान् कृपया वर्ण्यमानसर्वसामग्रीसहितः प्रकटीभूत इति ज्ञापयितुमेता इत्युक्तं, तासां भाग्ये हेतु-  
माहुर्या नन्दनन्दनं निरोक्ष्य वेणुरणितमाकर्ण्य भगवत्कृतैः प्रणयावलोकैर्विरचितां पूजां स्वस्मिन् दधुरिति, या इति, पूर्वं  
भगवदुक्ताः प्रसिद्धाः, नन्दमप्यानन्दयतीति नन्दनन्दनः, भक्तोद्धारार्थमेव ब्रह्मावक्यात् प्रवृत्त उद्धारप्रकरणात् ता अप्युद्धरिण्यती-  
त्युपात्तः स्वीकृतो विचित्रो वेषो येन, अनेन रसाभिनयार्थं प्रवृत्तो भगवानुक्तः, एवं स्वरूपतस्तत्कार्यकतृत्वं साधनतश्च फलमुखं  
कतृत्वमुक्तं, विचित्रपदेन सर्वं एव रसाः पशुगृहीताः, समीपे स्वीकारो ब्रह्मानन्दस्य तत्र प्रवेशनार्थः, आकर्षणेत्येव क्रिया वेणुरणिते  
भगवति चार्थतः शब्दतश्च, पशुदृष्टिविशेषं न गृह्णातीति शास्त्रदृष्टिरुक्ता, पञ्चाज्ज जायमानापि प्रत्यक्षदृष्टिरन्यानुरोधिनीति विदु-  
मानापि सा न गणिता, तदहाकर्ण्येति, वेणो रणितं सर्वरससाधारणं, यथा रसो बाह्यतो न गच्छति तथा शब्दविशेषो रणितः,  
तादृशमपि निकटे गत्वा श्रुतवत्यः, अनेन दैहिका धर्मा निर्वर्तिताः, सहकृष्णसाराः स्वभर्तृसहिताः, अनेन भर्तृनिरोधोपि  
परिहृतः, सापत्न्याभावश्च कृष्णसारा इत्यनेन, कृष्ण एव सारो येषामिति कृष्णसाराः, अनेन गोपास्तथा न भवन्तीति स्वस्या-  
तथात्वं सूचितमन्यथास्माभिरपि सह गोचारणं कुर्युः, अत एतेभिमानसारा एव धन्यास्ते कृष्णसाराः, स्नेहपूर्वकावलोकन-  
विरचितां भगवति पूजां धारयामासुः, नेत्राण्येव कमलानि ज्ञानवासितानि ज्ञानोद्भवस्थानानि तैः पूजा सर्वोत्तमा तस्याश्च धारणं  
ततोपि, कृतिरर्थदेवोक्ता, भगवता च प्रतिपूजितमात्मनि वा दधुः, सदयावलोकैरिति वा पाठः, एतावदेव कर्तव्यं प्राणिनां  
भगवतश्च ॥ ११ ॥ अप्सरसामवस्थामाह कृष्णं निरोक्ष्येति, कृष्णपदार्थात् स्त्रीणां निरोधः सूचितः, आनन्दे दृष्ट आनन्द-  
साधन आसक्त्यभावो युक्त एव, तत्रापि सदानन्दे, नितरामीक्षण दिव्यदृष्ट्या, स्वजातीयोद्धारार्थमागत इतिविशेषः, तदाहु-  
र्वनितोत्सवचारवेषमिति, वनितानामेवोत्सवार्थं चारुवेषो यस्य, स उत्सवो ह्यनेकविधस्तत्तदुत्सवे ते ते भूषिता भवन्त्युत्सव-  
रसानुभवार्थं केवलं वनितानामेवोत्सवो यत्र, वनं यौवनमिताः प्रात्राः प्रातवत्यः, वनं सञ्जातमिति वा इतच्प्रत्ययः, न हि तत्र  
प्रविष्टः पुनरावर्तते, यौवनमित्यत्रापि ‘यु’ मिश्रणार्थं ‘वन’मिति तासामेवोत्सवो भवत्विति भगवता वेषः कृतः, सर्वाभरणभूषिताः  
सर्वा एव वनिता यथावेषरसं पुरुषार्थमनुभवन्ति, अनेनास्मिन्नुत्सवे यासामलङ्कारादिनोत्सवो न जातस्तासां वनितात्वं व्यर्थ-  
मेव यथा रण्डानां तत्रापि चारु मनोहरमन्तरप्यलङ्कारहेतुस्तत्र प्रेमज्ञानादिकमलङ्कारा बहिरिवान्तरपि रसानुभवश्च, अनेनाप्सरसां



भगवदर्थगमने सर्वोप्युपाय उक्तोनुभावकं ततो विलम्बेन प्रस्थापकमाह श्रुत्वा चेति, निकटे समागत्य पूर्ववदेव क्वणितस्य श्रवणं, अत्र वेण्वतिरिक्तकूजितादिवक्णितातां सङ्ग्रहार्थं तस्य भगवतः क्वणितमित्युक्तं, क्वणितश्रवणैः तादृशवेणावाविर्भावं प्राप्तानि विचित्राणि गीताण्याकर्ण्येति सम्बन्धः, एकेनैव गीतेन मूर्च्छिता जाता इत्येकवचनं, विचित्राणि सर्वरसार्थानि, शृङ्गार एव सर्वे रसा इति नाट्यशास्त्रसिद्धान्तः, अन्यस्य रसत्वमेव न मन्यन्ते यथा महान्तः सुवर्णाभरणान्येवोपकरणानि च कुर्वन्ति तथा शृङ्गार एव सर्वरसा अन्यथा रसिकानां रुचिर्नोत्पद्येत, अत एव विचित्रं गीतं, यद्यपि ता देव्यो देवतारूपा पूज्या एव तत्रापि विमानेनैव गतिर्यासां नापि भोग्या नापि दुःखसहनशीलास्तथापि स्मरणेनैव नुनः सारो यासां, शरीरेन्द्रियापेक्षया मनो बलिष्ठमिति स्मरणे सारो विवेकः सर्वोप्यपहृतः, भूमावनागमने पदभ्यामनागमने स्वतोप्यनागमने हेतव उक्ताः, ततो यज् जातं तदाहुर्मुमुहुरिति, न केवलमन्तरेव हृदयप्रदेशे मोहः किन्तूपर्यधश्चेति, भ्रश्यत्प्रसूनानि कवरे यासां विगता नीवी च यासामिति केशनीवीबन्धयोर्वि श्लेष आमुष्मिकैहिकफलपरित्यागज्ञापकः, देवतात्वान्न मरणं विमानगतित्वान्नाशः पतनं विवेकाभावाश्लोपायेनागमनं, भगवदनुपयोगे- न्यस्यापि रसो नोत्पद्यतामिति रसाभासो वर्णितः, देवसहितानामपि प्रायेणात्रावतोर्णानां केवलानां स्त्रियस्ताः स्वपत्यन्वेषणार्थ- मागता भगवन्तं दृष्ट्वा पूर्वावस्थां सर्वमेव विस्मृतवत्यो भगवानेव पतिर्भवत्विति, तदास्माकं तथात्वं युक्तमेवेत्यर्थः ॥ १२ ॥

### ( १ ) श्रीप्रभुचरणविरचिता श्रीटिप्पणी

धन्यास्त्वित्यत्र, स दोषो न ज्ञायत इति । दोषस्वरूपमाहुः न ज्ञायत इति । मृगोभिर्भगवत्वरूपं श्रुत्यादिप्रतिपाद्यत्वेन न ज्ञायत इति लक्षणो दोष इत्यर्थः । पूजां दधुरित्यत्र, तस्याश्च धारणं ततोपोति । सर्वोत्तममिति शेषः ॥ ११ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

रूपवर्णनमिति वेणोरिति शेषः, वेणुं स्वरूपतो वर्णयित्वा धर्मतो वर्णयन्तीत्यर्थः, वपुर्युक्तत्वं वेणोः स्वरूपमिति “वर्ह- पीडे”ति श्लोके ‘नादेनुभूयमान एवानुभूतं भवति न तु पृथगित्यादिना निरूपितमेव, तथा च रसद्वयनिरूपणं चरणनिरूपणमपि वेणुस्वरूपवर्णनमेवेति भावः, षोडशेति ऐश्वर्यादिवोधनहेतुत्वप्रकारेणेत्यर्थः, धन्यास्त्वित्यत्र वीर्यमिति ‘देवेष्वि’त्यारभ्यैवं मूर्छा जाता तेन कारणेन ततो देवस्त्रीभ्यो हेतुभ्यो महद् वीर्यं योद्धितं जातमिति शेषः, वारणादिति त्यल्लोपे पञ्चमी, प्रत्यक्षे तृणादौ या आसक्तिस्ततो वारणं सम्पाद्येत्यर्थः, योजयेदिति पीयूषरूपं स्वधर्मं योजयेद् भगवानिति शेषः, नान्यथेति मर्यादाः मार्गीयमत्रोप- युक्तं न भवतीत्यर्थः, पीयूषयोजनं गोष्वेव न तु शावेष्विति, यशोवोधकत्वकथनेन गाव एवोक्ताः, अन्य इति सात्त्विका इत्यर्थः, इह स्थितमिति निरूप्येष्वित्यर्थः, निरूपकाणां स्वरूपमाहुस्तद्वताश्चेति उपलक्षणेन तत्तन्निरूपकास्तथा तथेति भावः, तामसराजस- सात्त्विकनिगुणाः प्रथमपर्याये, राजससात्त्विकतामसनिगुणाः द्वितीये, एवमेव तृतीयेपि क्रमः, लोकेस्मिन्निति भक्तलक्षणे इत्यर्थः, ‘यो यच्छब्दः स एव स’ इति वाक्यसम्मत्या हि शब्दः, भगवद्वीया अपीति धर्मिसम्बन्धात् सामान्यतः श्रीप्राप्तावपि पूर्वोक्तन्यायेन परमां प्राप्नुवन्तीत्यर्थः, नन्वेवं पक्षिणां श्रीप्राप्त्या भगवद्गुणबोधनं कथं सम्पन्नमित्यत आहुः श्रियो हीति, सेवके तस्मिन् दद्यात् स्वामिनि कैमुत्येनैव सिद्धेति भावः, अयं न्यायस्त्रिष्वपि ज्ञेयः हरेश्चरणयोरिति अत्रैवं विभागः, सर्वत्रानासक्तिः सामान्यवैराग्यम्, सर्व त्यागविशिष्टा वैराग्ये उत्कर्षः, तत्रापि हरिचरणरतिर्भक्तिमार्गीयं वैराग्यम्, सर्वस्वनिवेदनविशिष्टा तद्वैराग्ये उत्कर्षः, यत्रापि हरेः शीतादिनिवारणरूपा सेवा पुष्टिमार्गीयं वैराग्यम्, सर्व भक्तिविशिष्टा तद्वैराग्ये उत्कर्ष इति, तथा चैवमन्वयः, हरेश्चरणयोः प्रीति स्वसर्वस्वनिवेदनविशिष्टा सती वैराग्ये भक्तिमार्गीये उत्कर्षः, पूर्वोक्तसामान्यवैराग्यतदुत्कर्षविषयत्र सम्पन्ना- वित्यपिशब्दचकारौ, पुष्टिमार्गीयमाहुर्द्यदि हरेरपि हरिर्भवेत् तादृशत्वं च भवत्या भवेत् सा सेवकोचिता सेवा पुष्टिमार्गीय- मुत्कृष्टं वैराग्यमित्यर्थः, अत्रापि पूर्वोक्तवैराग्यतदुत्कर्षसमुच्चयार्थं चकारद्वयम्, एवं षण्णां तात्पर्याया उक्ताः, आभासेषु तु वाच्यार्था वक्ष्यन्त इति विभागः, तत्रेति हरिण्यदिष्वित्यर्थः, तु शब्देन स्वव्यावर्तने हेतुमाहुर्ज्ञानं हीति, जानातीच्छतियतते इति क्रमादेवं युक्तमिति हि शब्दः, आकर्ण्येति त्यपि आकर्णनरूपज्ञानस्य पूजाविषयविषयकस्य गौणत्वमुक्तम्, पूजापदेनोत्कृष्टा क्रियोक्ता, प्रणावलोकैरित्यनेन ज्ञानमयद्रव्याण्युक्तानि, व्यापारेण व्यापारवानाक्षितः, अवलोकनस्य व्यापारत्वात्, करणत्वं तु नेत्राणामेवेति विभागः, स्वावलोकनरचितत्वपक्षे स्वस्य भगवज्ज्ञानमुक्तम्, भगवता प्रतिपूजितमात्मनि दधुरिति भगवदवलोकनरचितत्वपक्षे भगवतो हरिणीज्ञानमुक्तम्, एतेन व्यापारोपि ज्ञानरूप एवोक्तः, एवमस्मासूनास्त्यत स्वव्यावृत्तिः ( स्वासामेवोत्तमत्वमिति- पक्षाव्यावृत्तिः ), तदेवोत्तममिति तदुत्तममेवेत्यर्थः, पूर्वपक्षमिति सुधाभागित्वाद् गोपिकानामेवोत्तमत्वमिति पक्षमित्यर्थः, हरिणा- नामिति कृष्णसारसाहित्योक्तेरत्र पुंयोगे ङीष् न तु जातिलक्षमिति भावः, सर्वत्रेति गोनिरूपणान्तं केवलाभ्योन्या अन्यपूर्वा वर्णयन्ति, अतस्तासामेव प्रकरणात् सहकृष्णसारा इत्यनेन हरिणसहिताः स्त्रिय उक्ता न तु केवला इति भावः, निरीक्ष्येति अर्थत आकर्णनमेवानेन विवृतं न तु पदान्तराध्याहारः, अग्रे निषेधात्, ब्रह्मवाक्यादिति “अस्त्वित्युक्त” इति श्लोकोक्तादित्यर्थः, उद्धार- प्रकरणादिति “प्रकरणं देशकाला”विति निबन्धे लक्षणमुक्तम्, तथा चोद्धारकालादित्यर्थः, अनेनेति वेशे वैचित्र्यकथनान्तर- सामायिकत्वसूचनेनेत्यर्थः, एवमिति नन्दनन्दनपदेन स्वरूपतस्तदुक्तम्, वेशस्वीकारकथनेन साधनत उक्तम्, समीप इति उप समीप



आत्त इत्यनेन हरिणीनां समीपे वेशस्वोकारो हरिणीषु स्वरूपानन्दस्य प्रवेशनार्थः, वेशसमये निरावृतस्वरूपदर्शनेन तथा भवति, वेशान्तरदर्शनेत्वाच्छादकादिविशिष्टत्वाद् धर्मसहितानन्दानुभवो भवेत्, अत एवात्यनुगृहीतस्यैव समक्षं भगवतः शृङ्गारादिकं कर्तव्यमिति मार्गमर्यादा, आकर्ष्येति वन्निरिक्षेयेत्येव कुतो नोक्तम् ? तस्यापि द्विधा व्याख्यानसम्भवादित्यत आहुः पशुदृष्टिरिति, सर्वरसेति सर्वे रसा असाधारणा यत्र, सर्वरससाधारणेति पाठे सर्वे रसाः साधारणा यत्र न त्वेकः कश्चिन्मुख्य इत्यर्थः, अनेनेति भयस्वभावानामपि भगवन्निकटगमनेनेत्यर्थः, अर्थत आकर्षणरूपस्य निरीक्षणस्य गमने एव सम्भवान्निकटे गत्वेत्युक्तम्, निरधोषीति "ज्ञानं ही"त्यादिना स्वव्यावर्तने हेतुः पूर्वमुक्तः अत्राहि हेतुरुच्यते इत्यपि शब्दः, बहुवचनेन सापत्न्याभाव उक्तः, भगवति पूजामिति स्वकृतावलोकैः प्रियासप्रणयावलोकस्मारणेन भगवतस्तोषणमत्र पूजा, ततः ( तासु तथा भावजनकं ) तादृग्भावेन भगवत्कृतमवलोकनं प्रतिपूजनं ज्ञेयं कृतिरिति अस्मिन् पक्षे प्रतिपूजितरूपा कृतिरथादुक्तैत्यर्थः, तोषणस्य धारणं स्थिरता, तथा सति प्रतिपूजितं भवत्येवेति भावः, तु शब्दकृतपूर्वपक्षव्यावर्तनमुपसंहारेऽपि बोधयन्त्येतावदेवेति, सुधाभोगादिकं त्वधिकम्, आवश्यकमेतावदेत्येवकारः, अत एतस्मिन् पक्षे एतासां धन्यत्वमिति भावः ॥ ११ ॥ कृष्णमित्यत्र आनन्दसाधनेः इति आमुष्मिकैहिकफले इत्यर्थः, दिव्यदृष्ट्येति मानुषभावराहित्येनेत्यर्थः, अन्यथा वक्ष्यमाणावस्था न स्यादिति भावः, विशेष इति उद्धारविषयसजातीयत्वं हरिणीभ्यो विशेषः, अप्सरःस्त्विति शेषः, तदाहुरिति तत् तस्मादेतासु तत्सजातीयत्वबोधनार्थं चारुवेशनिमित्तभूतोत्सववतीनां वनितात्वमाहुरित्यर्थः, तथा चायमवान्तरपदस्याभासोज्ञेयः, केवलमिति यत्र वेशे कृते सति केवलं वनितानामेवोत्सवो भवत्येतादृशो वेश इत्यर्थकथनं न तु विग्रहः, वनितोत्सवाय वनिताभूषणार्थं चारुवंशो यस्येति विग्रहः, उत्सवस्य भूषणहेतुत्वादुत्सवपदेन भूषणमुक्तमिति भावः, कृताभरणेति, अत्र कृतपदं नूतनवाचकम्, भगवतो वेशान्तरस्वोकारे स्वयमपि नूतनाभरणानि परिहितानीत्यर्थः, यथावेशेति, भगवतः पीताम्बरपरिधाने स्वयं नीलाम्बरपरिधानमिति वेशानतिक्रमेण शृङ्गारादिषु मध्ये यं रसं भगवान् प्रकटयति तदनति क्रमेण चेत्यर्थः, अस्मिन्नुत्सवे इति अस्मिन् वेशे कृते सतीत्यर्थः, सर्वोप्युपाय इति दिव्यदृष्ट्या दर्शनं प्रेम ज्ञानादिरन्तर्भगवदनुभवश्चेति, अनुभावकमिति उद्घोषनेन रसानुभावकम्, क्वणितगीतयोः श्रवणमविलम्बेन शीघ्रमेव ततो विमानाद् भगवति प्रस्थापकमित्यर्थः, क्वणितपदस्यावृत्तिमभिप्रेत्य क्वणितश्चेति चकारः, तथा च तत् क्वणितं क्वणितवेणुविचित्रगीतञ्चेति समाधः, गीतस्य शृङ्गारोद्बोधकत्वेऽपि सर्वरसार्थत्वमुपपादयन्ति शृङ्गार एवेति, अन्यस्येति शृङ्गाराङ्गत्वभावापन्नस्येत्यर्थः, यथेति उपकरणानि चकाराद् भूषणानि सुवर्णस्य आ समन्ताद् भरणं येषु तादृशानि न तु मध्यावकाशे लाक्षाद्युक्तानि कुर्वन्ति तथा सुवर्णमयोपकरणवच्छृङ्गाराङ्गभूता एव रसा इत्यर्थः, नापीति एतादृशीषु स्मस्तत्कृतविवेकापहारश्च न भवति तथापि प्रमेयबलोत्था जातमित्यर्थः, तृतीयचरणीयविशेषणत्रयतात्पर्यमाहुर्भूमाविति, मृत्वा भूमावतारो इत्यर्थः, देवीनां मरणासम्भवादिति भावः, पद्भ्यामिति, अन्यभयाद् विमानं त्यक्त्वा गुप्ततया पद्भ्यामित्यर्थः, विमानगतीनां भूस्पर्शासम्भवादिति भावः स्वत इति उपायचातुर्येण विमानमेव तत्र नीत्वेत्यर्थः, विवेकापहारादिति भावः, अग्रे विवरणादेवमर्थो ज्ञेयः, असावधानता मोहपदार्थो ज्ञेयः देवसहिता अपीति 'देवानां मरणं नास्ती'ति प्रथमाध्याये 'गिरं समाधा'विति श्लोके 'अमरा' इति सम्बोधनेनोक्तमिति व्याख्यातम्, अत एकेन रूपेण योगिन इवात्राप्यवतीर्णाः, पूर्वं रूपं तु तत्र तिष्ठत्येवेति भावः, तथा च देवपदेन तत्र स्थिता ज्ञेयाः, द्वितीयगीते "सहसिद्धे"रिति वक्ष्यते तन्न्यायेनात्रापि देवसाहित्यमुक्तम्, केवलानामिति स्त्रियो विहाय स्वयमेवावतीर्णानामित्यर्थः, देवलोकस्थाः सर्वा एव स्त्रियोऽप्सरस इत्याशयेनाभासे अप्सरसामित्युक्तम्, स्वपत्यन्वेषणार्थमिति स्वपत्युरत्रावतीर्णं यद् रूपं तदन्वेषणार्थमित्यर्थः, भगवदर्थमागमनं तु भयान् न सम्भवत्यतः प्रायेणैवमित्यर्थः, निर्भयतया भगवदर्शनार्थमागमनं त्विन्द्राभिषेकानन्तरं वक्ष्यते अत एव द्वितीयगीते तथेति भावः ॥ १२ ॥

#### ( ४ ) श्रीमद्दीक्षितलालुभट्टयोजना श्रीसुबोधिनीयोजना

धन्यास्त्वित्यादिश्लोकार्थविवृतौ "हरिण्योऽप्सरसो गावः" इत्यादिकारिकाः, तत्रेश्वरः पूज्यत इति अनिश्वरेषु प्रविष्ट ईश्वरत्वसूचकसामग्रीमनाविर्भावयन्नपि यदा मूढैः पूज्यते तदा निरुपाधिकमैश्वर्यं सिध्यति, युक्तं चैतत्, ऐश्वर्यसामग्रीसाहित्ये त्वनीश्वरोऽपि पूज्यो भवेत्, सामग्र्यभावे पूजा तु स्वाभाविकैश्वर्ये एव भवति, किञ्च सामग्रीराहित्येऽपि बुधः पूजयेदपि स्वरूपज्ञानात्, मूढकृतपूजा तु परमैश्वर्यमेव बोधयति, इदमैश्वर्यं भगवन्निष्ठं भगवत्येव बोध्यते, वीर्ययशसी अपि तथा, वीर्यं देवेष्वित्यादि अप्सरसो हि देवताः, भगवांश्च मनुष्यवत् प्रतीयमानोऽतो भगवति कामस्तासामसम्भावितः, न हि देवाङ्गनावाञ्छितो रसो मनुष्ये भवति, नापि तासामर्थं भगवता स्वस्यालौकिकः प्रभावः प्रदर्शितः, किन्तु वनितोत्सवचारुवेषवेणुक्वणिताभ्यामेव साधारणस्त्रीणामिव तासां मोहोभूत्, अत इदं भगवद्वीर्यमिति वीर्यं देवेष्वित्यादिना वीर्यं निरूपितं, श्रियो हि परमा काष्ठेत्यादि यदि सेवकाः परमं भोगं कुर्युस्तदा स्वामिनः एव परमं सौभाग्यं स्फुटोभवतीति लोके प्रसिद्धं, पक्षिणो भगवत्कृतं वेणुनादं शृण्वन्ति तत्रापि भगवान् नीचैः स्थितो वेणुं वादयति, ते तु द्रुमभुजानारुह्योपरि स्थिता नादामृतमनुभवन्तीति श्रियो भोगः पक्षिणां सिद्धः, ( "यदा खलु वै पुष्पाः श्रियमश्नुते वीणास्मै वाद्यत" इति श्रुतौ वीणापदं मधुरनादानां वेष्वादीनामुपलक्षकमतो वेणुनादश्रवणे श्रियो भोगः पक्षिणां सिद्धः ), इह भगवन्निष्ठा श्रीः पक्षिषु समागता भगवच्छ्रियः कार्यभूता, तथा च कार्यभूतया श्रिया कारणीभूता भगवच्छ्रीर्बोध्यते, तथा



ज्ञानमपि नदीषु समागतं कारणभूतं भगवज्ज्ञानं सूचयति, एवं वैराग्यमपि भगवद्धर्मो मेघे कार्यरूपेण समागतः स्वकारणभूतं भगवदधिकरणकं वैराग्यं बोधयति, उत्कर्षश्चापि वैराग्ये हरेरपि हरिर्यदि भक्त्या च तादृशत्वं च सा सेवा सेवकोचितेति हरेः सर्वदुःखहर्तुरपि यदि हरिः स्याद् दुःखहर्ता स्यात् तदा तस्मिन् वैराग्योत्कर्ष इति ज्ञेयं, यतो हरिदुःखहरणं वैराग्यकार्यं, मोक्षान्तफलेषु रागाभावे प्रभुसुखैकाकाङ्क्षायामेव तादृग्भावोदयात्, स भावः कथं स्यादित्याकाङ्क्षायामाहुर्भक्त्या चेत्यादि, भक्त्या स्नेहेन तादृशत्वं भगवद्दुःखहर्तृत्वभावः स्यादित्यर्थः, एवं वैराग्यस्वरूपं स्नेहेन तत्सिद्धिं च निरूप्योपदिशन्ति सा सेवेत्यादि, सा मेघकर्तृका सेवा भगवद्दुःखहरणरूपा सेवकस्य पुष्टिस्थस्योचिता नाम कर्तव्येत्यर्थः, यथा मेघेन स्नेहवशात् प्रेरणमन्तरेणैवा-  
तपनिवारणरूपा सेवा भगवतः कृता तथा शास्त्रप्रेरणं विनैव देशकालानुरूपा भगवत्सौख्यसम्पादिका सेवा पुष्टिमार्गीयैः कर्तव्या, सेयं सख्यभक्तिरूपा, “सख्युर्व्यधात् स्ववपुषाम्बुद आतपत्र”मित्यत्र “सखि”पदात्, एतद्यथा तथा मया सेवाकौमुद्यां प्रथमप्रकरणे निरूपितमिति ततोवधेयं, धन्यास्त्वित्यस्य विवरणे ज्ञानं हि क्रियाविशेषणीभूतमित्यादि ननु हरिणीनां भगवत्स्व-  
रूपज्ञानाभावाद् भगवदवलोकनात्मकपूजामात्रेण कथं धन्यत्वं भविष्यतीत्याशङ्क्य पूर्वपक्षं व्यावर्तयन्ति धन्यास्त्विति तुशब्देन, इह हरिणीनां धन्यत्वकथनात् स्वस्याधन्यत्वसूचनेन न ज्ञानमात्रं धन्यत्वसाधकं किन्तु भगवद्विषयकपूजनक्रिया धन्यत्वसाधिका, ज्ञानसाहित्ये सा सुतरां धन्यत्वसाधिकेत्याहुर्ज्ञानं होत्यादिना, ज्ञात्वा तदनुरूपं चेत् करोति तदा ज्ञानस्य सायंक्यमतो ज्ञानस्य क्रियाविशेषणीभूतत्वं, क्रियास्वपि भगवत्पूजात्मिकैव क्रियोत्कृष्टेत्याहुः क्रियोत्कर्षः पूजयामिति, “तत् कर्म हरितोषं यत्” इति चतुर्थस्कन्धवाक्यात्, सा पूजारूपा क्रिया हरिणीभिः कृतेति तासां धन्यत्वं, तत्रापि ज्ञानेन्द्रियाधारत्वेन ज्ञानप्रचुरैर्नैत्रात्मकद्रव्यैः कृतेति सुतरां धन्यत्वमित्याहुः सापि चेदित्यादिना, ज्ञानमयैरिति ज्ञानप्रचुरैर्ज्ञानस्वरूपेनैवेद्यद्रव्यैरित्यर्थः, अयमर्थः, निवेद्य-  
पदार्थानां स्वरूपं भगवत्प्रियत्वं देशकालानुगुणत्वं च ज्ञात्वा समर्प्यते तदा ते पदार्था ज्ञानमया उच्यन्ते, तथेह हरिणीभिः स्वनेत्राणां सौन्दर्यं भगवत्प्रियानेत्रस्मारकत्वेन प्रभुप्रियत्वं च बुद्ध्या नेत्रैर्भगवान् पूजित इति युक्तं धन्यत्वं, भगवज्ज्ञानमित्यादि यादृशदेश-  
कालत्रैशिष्ट्याद् यादृशवस्त्वपेक्षा भगवतोस्ति तादृग्देशकालानुरूपसेवनं मया विधेयमिति सम्प्रति देशकालानुरोधादिदमपेक्षितं भगवत् इतिज्ञानं भगवज्ज्ञानमित्यर्थः, मदीयपदार्थेष्वेतस्य वस्तुनः सम्यक्त्वाद् भगवद्विनियोगयोग्यतेतिज्ञानं स्वज्ञानमित्यर्थः, एवमुभयज्ञानस्य पूजाङ्गत्वं, हरिणीभिस्तथैव कृतं यतो भगवते शृङ्गाररसात्मकाय स्वनेत्रसौन्दर्यप्रदर्शनेन प्रियत्वं सम्पादितं, एवं पुष्टिजीवैर्यथोचितं प्रियत्वं सम्पाद्यमिति शिक्षा ह्येतस्य ग्रन्थस्य हार्दं, भगवज्ज्ञानमपीत्यन्वयः, तस्य भगवत्पूजारूपक्रियो-  
त्कर्षस्य भगवज्ज्ञानमप्यङ्गमित्यर्थः, तदभावे इति तस्याः पूजाया अभावे इत्यर्थः, सर्वमिति ज्ञानादिकमित्यर्थः, अङ्गीभूतायाः पूजाया अभावे अङ्गानां ज्ञानादीनां वैयर्थ्यमितिभावः, समीपे स्वीकार इति, “उपात्तविचित्रवेष”मित्यत्रोपशब्देन सामीप्यकथना-  
द्विणीसमीपे प्रभुणा वेषो धृतः, तथा च वेषधारणसमये भगवदवयवानां हरिणीदृग्विषयत्वाद् भावविशेषोत्पत्तिमृगीगणस्याभूत्, तेन भावेन तादृशरससम्बन्धिनी भगवत्प्राप्तिर्भवित्रीतिभावः, ब्रह्मानन्दस्येत्यादि भगवदवयवावलोकनजन्यभावबलेन पूर्वं ब्रह्मानन्द-  
प्रवेशो हरिणीषु तत आधिदैविकस्त्रीविग्रहप्राप्तिस्ततः स्वरूपानन्दस्य हरिणीषु प्रवेशार्थं हरिणीनां निकटे भगवता वेषधारणं कृतमिति फलितं, तथा चा “यं पुनर्ब्रह्मानन्दे जाते तत्राप्याधिदैविकरूपे सम्पन्ने” इतिपूर्वफक्किकानिरूपितफलप्राप्तिर्भविष्यतीत्युक्तं भवति, फक्किकास्मारकं ब्रह्मानन्दपदमिति ज्ञेयम् ॥ ११ ॥ कृष्णं निरीक्ष्येत्यत्र वनं यौवनं इताः प्राप्ताः प्राप्तवत्य इति इह वनिताशब्दान्तर्गतवनशब्देन विपिनं यौवनं च ग्राह्यं, तत्र विपिनपक्षे वनं विपिनमिताः प्राप्ताः पुरुषा वनिताः, भगवदर्थं सकल-  
त्यागं विधाय केवलं वनं प्रविष्टा भगवदीयास्तेषामुत्सवा चारुर्वेषो भगवता धृतः, तथा च कोटिकन्दर्पलावण्याधिकसुन्दरं तादृश-  
वेषधारिणं श्रीकृष्णमवलोक्य जातस्त्रीभावाः पुरुषोत्तमं मां प्राप्स्यन्तीत्यभिप्रायक वेषधारणं भगवता कृतमिति विभावनीयं, यौवन-  
पक्षे वनं यौवनमिताः प्राप्तवत्यो मृगीदृशस्तासामुत्सवार्थं भावोद्दीपनार्थं वेषधारणं वनितानां पुंसां वनिता सुन्दरीणां च सूचनार्थं प्राप्ताः प्राप्तवत्य इति वारद्वयमुल्लेखः सुबोधिण्यां, अन्यथा “प्राप्ता” इत्युक्ते “प्राप्तवत्य” इत्युक्तिर्व्यर्थी स्यात्, घातूपसर्गप्रत्ययार्था-  
नामैक्यात्, यद्यपि “प्राप्ता” इत्युक्त्याप्युभयग्रहणं सम्भवति तथापि प्रकरणवशात् स्त्रीणामेव ग्रहणं स्यान्न तूभयोरत उभयग्रहणार्थं प्राप्ताः प्राप्तवत्य इत्युक्तं, तथा च प्राप्ता इत्युक्त्या वनिताः पुरुषा गृहीताः प्राप्तवत्य इत्यनेन वनिताः स्त्रिय उक्ता इति ज्ञेयं, एवं सति पुंसां भावोत्पादनार्थं स्त्रीणां च भावोद्दीपनार्थं वेषधारणमिति प्रयोजनद्वयं फलितं, न हि तत्र प्रविष्ट इति इदं वनिता-  
शब्दान्तर्गतवनशब्दस्य विपिनवाचकत्वमादाय पुरुषपक्षे ज्ञेयं, तत्र वने प्रविष्टः सर्वत्यागवान् नावर्तत इत्यर्थः, वनशब्देन कथं यौवनग्रहणमित्याकाङ्क्षायामाहुर्यौवनमित्यत्रापि ‘यु’ मिश्रणार्थं वनमिति, ‘यौवन’ शब्दे याविति सप्तमी निमित्तार्थं युशब्दो मिश्रणार्थक उकारान्तः, तस्य सप्तम्यां यौ इति रूपं भानौ विष्णावितिवत्, मिश्रणं नायकेन सह विवक्षितं, एवं यौ मिश्रणार्थं वनं यौवनमित्यर्थो भवति, यौवनमेव हि नायकेन सह नायिकां सङ्गमयति, तथा च यौवनत्वस्यापि वनत्वव्याप्यत्वाद् वनविशेषो यौवनमतो वनशब्देन यौवनग्रहणं सुवचं, यौवनस्य वनत्वं तु शृङ्गाररसोपयोगिसामग्रीमत्त्वधर्मसाम्येन ज्ञेयं, यौवनशब्दस्यैतादृशी व्युत्पत्तिस्तु निरुक्तपद्धत्या ज्ञेया, “अप्यक्षरवर्णसाम्येन निब्रूयात् संस्कारमाद्रियेते”त्यनुशासनात्, यथावेषरसमिति भगवत्कृतवेषं भगवदभिप्रेतरसं चानतिक्रम्येत्यर्थः, अयमत्राभिप्रायः, भगवता वनितानामत्युत्सवार्थं यथा वेषः कृतस्तथा वनिताभिरपि भगवदु-



त्सवार्थे भगवदभिप्रेतवसनभूषणादिकं ध्रियते, भगवदभिप्रायस्तु भगवद्धृतपीताम्बरादिद्युतिजनकनीलवसनरक्तकञ्चुकादिधारणैः  
तथैवैताभिः कृतमिति वेषानतिक्रमो ज्ञेयः, एवं प्रभुचिकीर्षितशृङ्गारादिरसेष्यानुगुण्याद् रसानतिक्रमः ॥ १२ ॥

### ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

धन्यास्तु मूढमतय इत्यादि श्लोकषट्कोक्तान् हरिण्यादीनाहुर्हरिण्य इति का० १८१६ । षट्सु श्लोकेष्वर्थादि-  
निरूपणमुपपादयितुमैश्वर्यादिलक्षणान्याहुरीश्वर इति, का० १९०६-१९६६ । ईश्वरः पूज्यत इति मूढैर्हरिण्यादिभिरपि पूजनार्थं  
वीर्यं देवेष्वित्यादि “कृष्णं निरीक्ष्ये”तिश्लोके मनुष्यत्वेन प्रतीयमानस्यापि भगवतो देवाङ्गनास्वाप पुरुषाणां सान्निध्येपि कामेन  
मूर्छाजननान् महद्द्वीर्यं, यशो यदीति “गावश्चे”तिश्लोके विमूढानां गवां प्रत्यक्षे तृणादौ या आसक्तिस्ततो वारणं कृत्वा पीयूषहस्तं  
स्वधर्मं यदि योजयेत् भगवान् तदा यशो भवति नान्यथेत्यर्थः, “अक्षण्वता”मित्यारभ्य “हन्तायमद्रि”रित्यन्तद्वादशश्लोकोक्तेषु  
सगुणनिगुणभेदानाहुस्तामसा राजसाश्चेति, अन्ये इति सात्त्विका इत्यर्थः, गुणातीतान् विवेचयन्ति वृन्दावनमित्यादि, “अक्षण्वता”-  
मित्यादि श्लोकत्रये क्रमेण तामसराजससात्त्विकाः, “वृन्दावनं सखी”तिश्लोके गुणातीतं वृन्दावनं निरूप्यते, ततो “धन्या”स्ति-  
त्यादिषु त्रिषु हरिण्यादयः सगुणाः, “प्रायो वताम्बे”तिश्लोके पक्षिरूपा मुनयो गुणातीताः, ततो “नद्यस्तदे”त्यादिषु त्रिषु सगुणाः,  
“हन्तायमद्रि”रित्यत्र गुणातीतो गोवर्धनः, एतदेवाभिप्रेत्योक्तं वृन्दावनमित्यादि, वृन्दावनं पक्षिरूपा मुनयः गोवर्धनश्चेति त्रयं  
गुणातीतं, एवं वर्णनीयभेदानुक्त्वा वर्णनकर्त्रीणामपि तद्वदेव सगुणनिगुणभेदानाहुस्तद्रताश्रयापीत्यादिना, अस्मिन् लीलासृष्टि-  
लोके तद्रतास्तेषु वृन्दावनादिषु गुणातीतेषु रतास्तद्वर्णनकर्त्र्योपि गुणातीता भवन्ति, उल्लक्षणमेतत्, तेन तत्तन्निरूपकास्तयाविद्या  
इति भावः, एवमैश्वर्यादिस्वरूपमुक्त्वा “प्रायो वताम्बे”तिश्लोकोक्तश्रीलक्षणमाहुः श्रियो हि परमा काष्ठेति, यया भगवान् “यदा  
खलु वै पुरुषः श्रियमश्नुते वीणास्मै वाद्यत” इतिश्रुत्युक्तश्रीलक्षणवीणादिशब्दं शृणोति तथा भगवत्सेवकाः पक्ष्यादयोपि वेगुनादं  
शृण्वन्तीति भगवति श्रियः परमा काष्ठा निरूपिता, ज्ञानोत्कर्ष इति सर्वदा वेगवतीनां नदीनां वेगभङ्गेन स्वभावविजयलक्षणं ज्ञानं  
सेवकेषु निरूपितं, तथा च सेवकानामपि तादृशत्वे भगवति ज्ञानोत्कर्षः कैमुतिकन्यायसिद्धः, वैराग्यं निरूपयन्ति हरेश्चरणयोरिति  
स्वसर्वस्वनिवेदनसहिता हरिचरणप्रीतिर्वैराग्यं अन्यत्र वैराग्ये सत्येव हरी प्रीतिसम्भवात्, तत्रापि वैराग्ये उत्कर्षस्तदा स्याद यदि  
हरेः सर्वदुःखहर्तुरपि हरिर्भवेत् सेवको वत्पाद्युपचारैः सेवया हरेरपि शीतोष्णादिनिवारणेन दुःखहर्ता भवेदित्यर्थः, ‘भगवतः  
श्रमो नास्तीति केचित्, अस्तीतिसिद्धान्तः,’ तदुपपादितं सुबोधिण्यां दशमस्कन्धे युगलगीताध्याये, श्रमवच् छीताद्यपि ज्ञेयं, किं  
“अनश्नन्नन्योभिचाकशीती”तिश्रुत्या भगवतो मर्यादामार्गे भोजनाद्यभावेपि पुष्टिमार्गे भोजनादिकमस्त्येवेत्युपपादितमष्टमाध्या-  
टिप्पण्यां, पूतनामोक्षाध्यायटिप्पण्यां च, भगवति स्नेहेहेतुककार्याणां स्वामिनीकृतं करक्षाप्रभृतीनां भ्रमहेतुकत्वशङ्कापरिहारे  
सर्वमुपपादितमिति सुष्ठूक्तं हरेरपि हरिर्यदीति, तथा च “दृष्ट्वातपे व्रजपशू”नितिश्लोके मेघस्य स्वसर्वस्वजलवर्षणेन स्वबुद्ध्या  
छायाविद्यानेन च सेवाकरणात् वैराग्यं सिद्धं, एवं सेवके वैराग्यसिद्धौ भगवति किं वक्तव्यमिति भावः, एवं श्लोकषट्कोक्ताव्याख्या-  
निरूपणेनैश्वर्यादिषड्धर्मोपपादनाद् भगवत्त्वं समर्थितम् ॥ ११ ॥

### गोस्वामिश्रीगिरिधरलालकृता बालप्रबोधिनी

अपरा आहुः—हे सखि ! मूढमतयः तिर्यग्जातित्वेन विवेकहीना अप्येता हरिण्यो धन्याः कृतार्था एव । तत्र हेतुं सूचयन्त्यो  
विशेषन्ति—या वेणुरणितं वेणुनादमाकर्ष्य श्रुत्वा उपात्तः बर्हापीडादिना विचित्रो वेषो येन तं नन्दनन्दनं प्रति प्रणयसहितैरवलोक-  
कौविरचितां पूजां सम्मानं दधुः कृतवत्यः । किञ्च कृष्णसारैः स्वपतिभिः सहिता एव पूजां दधुः, अस्मत्पतयस्तु गोपाः क्षुद्राः तथा  
पूजां न कुर्वन्ति इति आशयः ॥ ११ ॥ अन्या आहुः—हे गायत्र्य ! वनितानामुत्सवो यस्मात्तथाभूतं रूपं शीलं च यस्य तं श्रीकृष्णं  
निरीक्ष्य तेन क्वणितस्य वादितस्य वेणोर्विचित्रं गीतं च श्रुत्वा विमानगतयो विमानैर्गच्छन्त्यो देव्यो देवाङ्गना अर्थात् पतिसहचरा  
अपि स्मरेण नुन्नः परिक्षिप्तः सारो धैर्यं यासां ताः तथा सत्यो मुमुहुः । मोहे लिङ्गमाहुः—भ्रश्यत्प्रसूनाः कवराश्रूडा यासां ताः ।  
निगता नीब्यो वासांसि यासां ताः, विगलद्वस्त्रानुसन्धानरहिता इत्यर्थः ॥ १२ ॥

### अन्वितार्थप्रकाशिका

धन्या इति ॥ हे सखि ! मूढमतयः तिर्यग्जातित्वेन विवेकहीना अप्येता हरिण्यो धन्याः कृतार्था एव । या वेणुरणितं  
वेणुनादमाकर्ष्य श्रुत्वा । रिफितमित्यपि पाठः । उपात्तः बर्हापीडादिना विचित्रो वेषो येन तं नन्दनन्दनं प्रति प्रणयसहितैरवलोक-  
कौविरचितां पूजां सम्मानं कृष्णसारैः स्वपतिभिः सहैव दधुः । अस्मत्पतयस्तु गोपाः क्षुद्राः तथा पूजां समक्षं न सहन्ते इत्याशयः ॥ ११ ॥  
कृष्णमिति ॥ वनितानामुत्सवो यस्मात्तथाभूतं रूपं शीलं च यस्य तं श्रीकृष्णं निरीक्ष्य तेन क्वणितस्य वादितस्य वेणोर्विचित्रं गीतं  
च श्रुत्वा विमानगतयो विमानैर्गच्छन्त्यो देवाङ्गना अर्थात् पतिसहचरा अपि स्मरेण नुन्नः परिक्षिप्तः सारो धैर्यं यासां ताः भ्रश्य-  
त्प्रसूना गलत्पुष्पाः कवराश्रूडा यासां ताः विगता नीब्यो वासांसि यासां ताः विगलद्वस्त्रानुसन्धानरहिताः सत्यः । कवभाव आशयः ।  
मुमुहुः ॥ १२ ॥



### श्रीगोपालानन्दमुनिविरचितं निगूढार्थप्रकाशव्याख्यानम्

एवं श्रीकृष्णसंबन्धेन तत्स्थपशूनामपि धन्यत्वं प्राहुः धन्या इति हे सखि एताः मूढमतयो विवेकहीनबुद्धयोपि हरिण्यः धन्याः कृतार्थाः एवं कुत इति चेत्तत्राहुः याः वेणुना रणितमुच्चारितं शब्दं आकर्ष्य श्रुत्वा उपात्तविचित्रवेषं गृहीतविचित्रशृंगारं नन्दनन्दनं प्रति कृष्णसारैः मृगैः स्वस्वामिभिः सहिता एवं संत्यः प्राणयः प्रेमतद्युक्तैरेवावलोकनैः विरचितां कृतां पूजां यथा सामर्थ्यं सन्मानं दधुः चक्रुः कृष्णसारमृगसदृशा अप्यस्मत्पतयो न संति यतः कृष्णेऽस्माकं प्रणयावलोकं न सहंत इत्यभिप्रायः ॥११॥ काश्चिदन्याः कौतुकांतरं शृणुत इत्याहुः कृष्णमिति हे सख्यः वनितानामुत्सवः परमानन्दस्तत्संपादकं रूपं अनवधिकातिशयसौंदर्यं सौकुमार्यं सौगंध्यलावण्यादियुक्तं स्वरूपं च शीलं अपारकारुण्यवास्तत्पदैर्यादिसवभाववृद्धं यस्य तं कृष्णं निरीक्ष्य तेन वादित वेणोः विचित्रं शृंगारादिरसयुक्ततया नानाविधं गीतं गानं च श्रुत्वा विमानगतयो विमानैर्यात्यो देव्यः मुमुहुः मोहचिद्भ्रान्त्याहुः स्मरेणुन्नसाराः विक्षिप्तधैर्याः अत एव भश्यंति अधः पतन्ति प्रसूनानि येभ्यस्तथाभूताः कवराः केशपाशा यासां ताः अत एव विगतानीव्योवन्नग्रंथयो यासां तथाभूता बभूवुः ॥ १२ ॥

### भगवत्प्रसादाचार्यविरचिता भक्तमनोरञ्जनी

धन्या इति ॥ मूढमतयः सुन्दरासुन्दरविवेकरहिताः अपि, एताः हरिण्यः, धन्याः स्म कृतार्था एव । कुत एता एवंविधा इत्यत्राह । या हि ण्यः, वेणुरणितं कृष्णकृतं वेणुगीतं, आकर्ष्य, उपात्तः स्वीकृतः विचित्रः बर्हादिधारणविचित्रतायुक्तः वेषो येन तं, नन्दनन्दनं नन्दसुतं प्रति, प्रणयावलोकः प्रणयसहितैरवलोकनैः, विरचितां कृतां, पूजां सन्मानं कृष्णसारैः स्वपतिभिः सहेति सह-कृष्णसाराः सत्यः, दधुः कृतवत्यः स्म । क्षुद्रा अस्मत्पतयस्तु गो पा एत त् समक्षं न सहन्ते इति भावः ॥ ११ ॥ अन्यास्तु हे गोप्यः इदमन्यदद्भुतं शृणुतेत्याहुः ॥ कृष्णमिति ॥ वनितानामुत्सवो यस्मात्तच्छास्त्रं शीलं यस्य तं, वनितोत्सवरूपशीलमिति पाठे, वनितानामुत्सवो याभ्यांते रूपं शीलं च यस्य तं, कृष्णं निरीक्ष्य, तेन कृष्णेन क्वणितो वादितो यो वेणुस्तस्य विचित्रमसंकीर्णं यद्गीतं तच्च श्रुत्वा, विमानगतयो विमानैर्गच्छन्त्यः, देव्यो देवानामङ्गेषु स्थिताः स्त्रियः, स्मरणेन कामेन नुन्न आहूतः सारो धैर्यं यासां ताः, भ्रश्यन्ति प्रसूनानि येभ्यस्तथाभूताः कवराश्चूडा यासां ताः, विनीव्यः शिथिलनीवीवन्धनाश्च सत्यः, मुमुहुः भ्रश्यत्प्रसूनकवरत्वं विनीवीत्वं च मोहलिङ्गम् ॥ १२ ॥

### श्रीहरिसूरिविरचितं श्रीभक्तिरसायनम्

धन्या इति : १०.२१.११.

दुःसाध्यो विदुषामपि क्रतुविधौ यः कृष्णसारः क्षणं तैरेतास्तु सहोपभोगकुशलाः श्रुत्युल्लसद्गीतयः ।

तद्वन्धनत्वमनन्यगं स्फुटमिहैवासां मृगीणामहो किं चास्मन्नयनोपमानपदवो सार्थाश्च तद्वीक्षणात् ॥ २२ ॥

कृष्णमिति : १०.२१.१२.

देव्योऽपि सुखवासिन्यो यं दृष्ट्वा मुमुहुर्मुहुः । अदृष्टसुखभोगानां तत्रास्माकं तु का कथा ॥ २३ ॥

### कृष्णप्रिया

अरी प्यारी सखियां देखो तो सही जरा सा आकाश की ओर, कि ये स्वर्ग की देवियां, जब वनिताओं का आनन्दित करने वाले वेष को धारण किये हुए भगवान् श्रीकृष्ण को देखती है, और सौन्दर्य निधान श्रीकृष्ण ने बाँसुरी पर गायी हुआ मधुर एवं विचित्र संगीत का श्रवण करती है तब विमान में बैठकर जाती हुई ये देवाङ्गनाओं का काम विवशता के कारण इस तरह विवेक नष्ट हो गया है कि वो उतनी सुध-बुध विसर रही है कि उनके गुंथे हुए केशकलाप से कुसुम समूह बिखर रहा है और वननीवी भी शिथिल हो सरक रही है । देखो सखी प्यारे श्रीकृष्ण की बंसरी तानने कैसा देह गेहानुसंधान विसराया और परमानन्द का अनुभव कराया ॥ १२ ॥

गावश्च कृष्णमुखनिर्गतवेणु'गीतपीयूषमुत्तमितकर्णपुटैः पिबन्त्यः ।

'शावाः स्नुतस्तनपयःकवलाः स्म तस्थुर्गोविन्दमात्मनि 'दशाश्रुकलाः स्पृशन्त्यः ॥ १३ ॥

### कर्ममक्षमा

अन्वयः—आत्मनि दृशा गोविन्दम् साशन्त्यः “अतएव” अश्रुकलाः, कृष्णमुखनिर्गतवेणुगीतपीयूषम् उत्तमित-कर्णपुटैः पिबन्त्यः गावाः च स्नुतस्तनपयःकवलाः शावाः, तस्थुः स्म ॥ १३ ॥

१. वेणुगीतं—विज. । २. सानन्दनअतनवः—विज. ; स्तनखुत—इति कस्यचित् ; स्नुतस्तन—च. पु. । ३. दशाश्रुकलान्स्पृशन्त्यः—विज. ।



### श्रीधरस्वामिविरचिता भावार्थदीपिका

क्षरणशंकयेवोत्तभितेरुत्तमिति कर्णपुटेः पिबन्त्यः सत्यः तथा शावाश्च वत्साश्च स्तनपाने प्रवृत्ताः समन्तरमेव गीतं श्रुत्वा तदेव पीयूषमुत्तभितकर्णपुटेः पिबन्तः स्नुतस्तनपयःकबलाः केवलं स्तनेभ्यः क्षरितक्षीरग्रासा मुखेषु येषां ते तस्युर्विस्मृतक्रिया बभूवुरित्यर्थः । तत्र हेतुः । गोविन्दं दृशा मार्गेणात्मनि मनसि स्पृशन्त्य आलिङ्गन्त्यः अत एवाश्रूणां कला लेशा लोचनेषु यासां ता गावस्ते च शावाः ॥ १३ ॥

### श्रीवंशीधरकृतो भावार्थदीपिकाप्रकाशः

तदेव गीतमेव । पीयूषम् अमृतम् । इत्यर्थः इति । बालवत्सानामपि महानंदो भवति किमुत विशेषविदामिति भावः । तत्र क्रियाविस्मृती । अत एव मनसाऽऽलिङ्गनादेव ॥ १३ ॥

### श्रीमज्जीवगोस्वामिकृता वैष्णवतोषिणी

अथान्यस्या गोष्ठ्या वाक्यमाह—गाव इति त्रिभिः । तत्र प्रथमतो निजभावविरोधिमातृभावादीनां गवां वर्णनं पूर्ववद्वह्नित्यायं प्रीतिसामान्यांशे विरोधाभावाद्विवक्षितोपयोगार्थं च अप्यर्थे चकारः । लोके सारासारविवेकहीनत्वेन ख्याता गावोऽपि पीयूषरूपकेण मुखस्य चन्द्रत्वम् अतिकोटिचन्द्रताव्यञ्जकेन कृष्णमुखशब्देन पीयूषस्य वैशिष्ट्यं सूच्यते । कृष्णः खलु परमानन्दघनमूर्तिरुच्यते स्मेति विस्मये तस्युः स्तब्धतालक्षणं सात्त्विकविकारं प्राप्ता इत्यर्थः । गोविन्दं निजप्रभुमिति प्रोत्या स्पर्शनं बोधयति अन्यतः । तदसम्मतं स्नुतस्तनपय इति पाठे स्नुतं केषाञ्चिदभिनवानां मुखात् क्षरितं स्तनपयः मातृस्तनक्षीरं केषाञ्चित् तृणचराणां पूरितकण्ठाद्यश्रूणामत एव सद्रवतया क्षरितः कवलश्च तृणग्रासो येषां ते । यद्वा, आत्मनि मनसि गोविन्दं स्पृशन्त्यः अपयन्त्यः पश्चात् सम्यक् दर्शनाशक्तेः तत्र हेतुमाह—दृशा नेत्रेण अश्रूणि कलयन्ति वर्षन्तीति तथा ताः अश्रुधारया दृष्ट्याच्छादनात् मनसैव पश्यन् इत्यर्थः । अतस्तद्दर्शनमात्राभावेन वयमधन्या एवेति भावः ॥ १३ ॥

### श्रीमत्सनातनगोस्वामिकृता बृहद्वैष्णवतोषिणी

अथान्यस्या गोप्या वाक्यमाह—गाव इति चतुर्भिः । यद्वा, पूर्वलिखितानुसारेणैव वाक्यतया व्याख्या, तत्र सर्वश्लोकेष्वं पूर्वपूर्वस्मिन् वर्णितात् पदार्थादुत्तरात्तरस्मिन् वर्ण्यस्य न्यूनत्वं कथ्यते । अतो यद्यपि देवीभ्यः परमार्थतो वा न्यूनत्वं न सम्भवेत् तथापि प्रेमोल्लासस्य विचित्रगतिवत्त्वात् क्वापि किञ्चिद्विशेषमाश्रित्य तत्पदं करोति, तथापि अस्तु तावत् परमविदग्धानां देवीनां भाग्यम्, पशुजातीनां मनुष्याधीनानामपि गवादीनां किं भाग्यं वर्ण्यमित्याहुः—गावश्चेति । त्वर्थे चकारः, पूर्वतो वैशिष्ट्याय पीयूषरूपकेण मुखस्य चन्द्रत्वं कृष्णमुखशब्देन पीयूषस्य वैशिष्ट्यं सूच्यते; कृष्णः परमानन्दघनमूर्तिः, अतस्तस्य मुखचन्द्रान्निर्गतं वेणुगीतमेव पीयूषम् । स्मेति विस्मये निश्चये वा, तस्युः स्तब्धतालक्षणं सात्त्विकविकारं प्राप्ता इत्यर्थः । गोविन्दं निजप्रभुमिति प्रोत्या स्पर्शनं बोधयति, अन्यतैर्व्याख्यातम् । यद्वा, शावेषु कथञ्चिन्मिलितेष्वपि न स्तनेभ्यः स्नुतोऽस्तनस्तनुतः पयसः कवल एकग्रातोर्जि याभ्यस्ताः, पाठोऽयं तेषामपि सम्मतो लक्ष्यते, वैपरीत्यपाठे सविसर्गपृथक्पदत्वे च 'शावाः' स्नुतं भगवति जातवात्सल्यभरणे क्षरितं स्तनेभ्यः पयः कवलश्च मुखात् तृणग्रासो यासां ताः । शावा वत्सा इति, पक्षे स्नुतं केषाञ्चिदपि नवानां मुखात् क्षरितं स्तनपयो मातृस्तनक्षीरं कवलश्च केषाञ्चित् तृणचराणां तृणग्रासो येषां ते, आत्मनि मनसि गोविन्दं स्पृशन्त्यः साक्षात् सम्यग् दर्शनाशक्तेः तत्र हेतुमाहुः—दृशा नेत्रेण अश्रूणि कलयन्ति वर्षन्तीति तथा ताः, अश्रुधारया दृष्ट्याच्छादनान्मनसैव पश्यन्त इत्यर्थः । यद्वा, गोविन्दं लेहनादिना स्पृशन्त्यस्तस्युः, कथम्भूतम् ? आत्मनीति जातावेकत्वम्, गोषु विषये दृशा लक्षितं गवां तादृशभावदृष्ट्या ता निरीक्षमाणमित्यर्थः । अन्यत् समानम्, अतस्तत्स्पर्शनाद्यभावेन वयमधन्या एवेति भावः । हरिणीनां देवीनाञ्च तद्रूपदर्शनं-वेणुश्रवणे उक्ते, गवाञ्च वेणुगीतश्रवणमात्रेणैव तादृशभाव इति ताभ्यस्ताभ्यश्चाविशेषः अत एव चकारः ॥ १३ ॥

### श्रीसुदर्शनसुरिकृतशुकपक्षीयम्

आत्मनि ये गोविन्दं ध्वालेति शेषः ॥ १३ ॥

### श्रीमद्वीरराघवाचार्यकृता भागवतचन्द्रचन्द्रिका

गाव इति । कृष्णमुखान्निर्गतं वेणुगीतमेव पीयूषममृतम् उत्तमभितोरवनमनेक्षणशङ्कयेवोत्तमिति कर्णपुटेः पिबन्त्यः तस्नु-स्तथा शावा वत्साश्च स्तनपानप्रवृत्ता गीतं श्रुत्वा तदेव पीयूषमुत्तमभितकर्णपुटेः पिबन्तः स्नुतपयःकबलाः केवलं स्तनेभ्यः गलित-क्षीरग्रासाः मुखेषु येषां ते तस्युः विस्मृतव्यापारा बभूवुरित्यर्थः । अत्र हेतुः गोविन्ददृशा दृष्टिमार्गेण आत्मनि चित्ते स्पृशन्त्यः आलिङ्गन्त्यः अत एवाश्रूणां कला लेशाः लोचनयोर्यासां ता गावस्ते च शावाः ॥ १३ ॥



**श्रीमद्विजयज्वजतीर्थकृता पदरत्नावली**

उत्तंभितकर्णपुटैः निश्चलकर्णरन्ध्रभागेः कवलाः कवलसहिताः गोविन्दमात्मनि हृदि स्मरन्त्यः दृशा नेत्रेण अश्रुविन्दून् स्रवन्त्यः शावस्तुतस्तनपयःकवला इति केचित् शावा वत्साः तेषां स्मरणेन स्नुताः संस्रवाः क्षीराणि कवलाः शष्पग्रासाः यासां तास्तथा तस्युरित्यन्वयः । कवलाः आसां सन्तीति कवलाः अर्श आद्यच् “अजाद्यतष्टाप्” (४।१४) इति टाप्प्रत्यये कृते कवलेति रूपं सिद्धं भवति जावाशब्दवदिति वा ॥ १३ ॥

**श्रीमज्जीवगोस्वामिकृतः क्रमसन्दर्भः**

गाव इत्यादित्रयं गोष्ठान्तरस्य ॥ १३ ॥

**श्रीमज्जीवगोस्वामिकृतः बृहत्क्रमसन्दर्भः**

हे सख्यः ! देव्यः सुवैदग्ध्यवशादेवं भवितुमर्हन्त्येव । न केवलमस्य स्त्रोणामेव मोहकरो वेणुरवः, अपि तु प्राणिमात्रस्यैव-  
त्यपरा आहुः—गावश्चेत्यादि । उत्तंभितैरुत्तंभितैः कर्णपुटैः पिवन्त्य इति शत्रन्तनिर्देशेनातृप्तत्वम्; तस्युरिति निवृत्तगतयो बभूवुरिति ध्वनितम् । कीदृश्यः ? गोविन्दमात्मनि स्पृशन्त्यो दृष्ट्या दृष्टिरन्ध्रेणात्मनि कृत्वा । न केवलं गावः, शावा अपि, सद्यो जातो वत्सा अपि, वस्तुतो वेणुरवेनैव पयः प्रस्तुतम् न तु वत्सवात्पल्येन,—अनन्यमनस्त्वात् । तत्र स्नुते पयसि कवल एव येषामभ्यास-  
वशान्मुखसंपर्क एव, न तु पानम् । अश्रुभिः कला शोभा यासां येषां चेत्युभयविशेषणम्, तदासां पशुत्वेऽपि स्वदेहविस्मृतिः, न त्वस्माकं गेहस्यापि । अहो नः प्रेम ! तदस्मान् धिगिति पूर्ववत् दैन्यम् ॥ १३ ॥

**श्रीनाथचक्रवर्तिपादविरचिता चतन्यमतमञ्जूषा**

मध्या ऊचुः—गावश्चेति । गावस्तद्वत्साश्च कृष्णमुखनिर्गतवेणुपीयूषं पिवन्त्यः पिवन्तश्च दृशा आत्मनि स्पृशन्त्यः स्पृशन्तश्च तस्युः निःसन्दा एव बभूवुः वयन्तु पशुभ्योऽप्यधमाः यतस्तत् पिवन्त्योऽपि गेहाद्यपि न विस्मराम इति दैन्यम् ॥ १३ ॥

**श्रीमद्विश्वनाथचक्रवर्तिकृता सारार्थदर्शिनी**

न च स्त्रोजातीनां सर्वासामेतत् कामविजृम्भितमेवैतन्मोहनमिति वाच्यं यतो वत्सलानां गवामपि मोहं पश्यतेत्याहुः, गावश्चेति । क्षरणशङ्क्योत्तंभितैरुत्तंभितैः कर्णपुटैः पिवन्त्य एव तस्युः न च तत्रापि वात्सल्यभाव एव तस्युः न च तत्रापि वात्सल्य-  
भाव एव मोहने हेतुरस्तीति वाच्यं यतो भावशून्यानामपि तदीयशावानां मोहनं पश्यतेत्याहुः, शावा वत्साः स्तनपाने प्रवृत्ताः समानन्तरमेव गीतं श्रुत्वा तदेव पीयूषमुत्तंभितकर्णपुटैः पिवन्तः स्तनपानासामर्थ्यात् स्तनेभ्यः स्नुतानां पयसां कवल एव मुखेन तु निमिलनं येषां ते तस्युः जाड्योदयेन स्तब्धा बभूवुरित्यर्थः ततश्च तन्मातरः गोविन्दं दृशा दृष्ट्यैवाकृष्यानीय नेत्ररन्ध्रद्वारेणान्तः-  
प्रवेश्य आत्मनि मनसि स्पृशन्त्यः स्वमनसः क्रोडे एव वात्सल्यात् स्थापयन्त्यस्तस्युः तथा अश्रूण्यानन्दात् कलयन्ति धारयन्तीति एवं च सर्वप्राणिनां कृष्णे निरुपाधिरेव प्रेमा किन्तु ते संयोगात् धन्या वयं तु विच्छेदादधन्या एवेत्येतावन्निव विशेष इति भावः ॥ १३ ॥

**श्रीमच्छुकदेवकृतः सिद्धान्तप्रवीपः**

अन्या आहुः—हे सख्यः ! न केवलं नाट्यो देव्यो वा श्रीकृष्णवादितवेणुगीतेन मोहिताः अपि तु गावश्च उत्तंभितैः तच्छ्र-  
वणानुकूलकृतैः कर्णपुटैः कृष्णमुखनिर्गतवेणुगीतपीयूषं पिवन्त्यः गोविन्दमात्मनि हृदि दशोऽन्तर्दृष्ट्याप्रशन्त्यः अश्रुकलाः आनन्दा-  
श्रूणां कला मुखेषु यासां ता तस्युः त्यक्ततदितरसकलव्यापारा बभूवुरित्यर्थः । तथैव शावा वत्साः स्नुतस्तनपयास्ता एव कवलाः ग्रासा येषां ते तस्युः तद्वेणुगीतपीयूषपानाशक्तत्वादित्यर्थः ॥ १३ ॥

**श्रीरामकृष्णकृता प्रेममञ्जरी**

इदं पशुत्वेनातिमूढानामपि सङ्ग्रहवाक्यं केवलं भावोत्कण्ठ्याभिन्यञ्जकमेव अहो किं वक्तव्यं देवाङ्गनानां यतो एवमपि सारासारविवेकविधुराणां सर्वविलक्षणं भावमनुभवामि इत्याहुः—गाव । इति पीयूषसम्बन्धान्मुखस्य चन्द्रत्वम् उपमासहत्वाभावा-  
त्साक्षात्तं निर्गतत्वेन प्रभूतत्वं वेणुगीतत्वेन विलक्षणत्वं उताभितेति साश्चर्यं सोत्ककठञ्च पिवन्त्य सादरमास्वादयन्त्यः सत्यः स्नुतस्तनपयः कवलाः पीयूषपूरितान्तरावशिष्टं पयोरूपेण बहिर्निस्सृतमिति भावः कवला घासग्रासाः तस्युर्विरतव्यापारा जाताः एतेनस्तम्भाख्यः सात्त्विकभावः सूचितः ॥ १३ ॥

**श्रीबलदेवविद्याभूषणकृता बंष्णवानन्दिनी**

न च कामहेतुके एवायमनुरागः किन्तु स्वरूपहेतुक एवेति पराः काश्चन आहुः गावश्चेति । कृष्णमुखाच्चन्द्राग्निरुत्तंभितं वेणुगीतपीयूषं क्षरणशङ्क्योत्तंभितैरुत्तंभितैः कर्णपुटैः पिवन्तो जाड्योदयेन स्तनपानासामर्थ्यात् स्तनस्नुतपयःकवलाः स्तनेभ्यः



स्तुतानां पयसां कवलो मुखेषु येषां तादृशास्तस्युः गावः कीदृश्यः गोविन्दं दृष्ट्वानीय आत्मनि मनसि स्पृशन्त्योऽश्रुकला मुमुक्षुः  
शावाश्च तथा च सर्वेषां प्राणिनां कृष्णे प्रेमा तत्स्वरूपहेतुक एव तथास्माकञ्च किन्तु तत्संयोगात्ते धन्याः वयन्तु तद्विच्छेदादप्यत्र  
इति भावः ॥ १३ ॥

### श्रीसत्यधर्मकृता श्रीभागवतटिप्पणी

वनितोत्सवरूपसारं वनितानामुत्सवो येन तद्रूपं येषां तेषु सारं श्रेष्ठं कृष्णं निरीक्ष्य दृष्ट्वा तेन क्वणितः शब्दतो वा  
वेणुस्तस्य विचित्रं नानाविधं स्वरोत्तरतायुत्तरतायापनेनादभुतं गीतं श्रुत्वा विमानगतयो विमानस्थाः स्मरन्नुक्तो मन्मथमथितः सारो  
धृतिर्यासां ता भ्रंश्यन्ति प्रसूनानि येभ्यस्ते कवराः केशपाशा यासां ताः । कवरः केशपाशः स्यात्कवरं लवणाम्लयोः । कवरो केश-  
विन्यासशक्योरिति हैमः । विनीव्यो विगता नीव्यो वस्त्राणि तदप्रत्ययो वा यासां ताः सत्यो मुमुक्षुः । नीवो वस्त्रेऽश्रुकल्पयोरिति  
यादव । नारीणां पारवस्थान्न परस्परश्लोकसङ्गमने मनः खेदनीयमिति केचित् । धन्या इति चान्वय इति केचित् ॥ १३ ॥

### श्रीसुबोधिनी

गवां वत्सानां च चरित्रमाह गाव इति, चकाराद् गावोपि तथा जाताः, उत्तमाधमयोर्मध्यमाभिलाषो निरूप्ये,  
असम्भावितत्वान्मोहः, ता हि वेणुमात्र आसक्तास्तथा कुर्वन्तीति शङ्कां परिहर्तुमाहः कृष्णमुखेति, कृष्णमुखान्निर्गतं यद् वेणुपौ, ननु  
बहूनां वादने मुखादर्शन इतरवैलक्षण्यानवधाने वा वथं भगवन्मुखवेणुगीतमिति ज्ञायते ? तत्राह पीयूषेति, अमृतं हि तत्, तेन  
व्यञ्जकान्तराभावेपि स्वत एव ज्ञायते, सदानन्दो वाच्यो मुखं वागधिपतिर्निर्गमनं वाग् वेणुरितरविस्मारको गीतं षड्गुणात्-  
कमतः सर्वा मामग्रीं वक्तुमेतावदुक्तं, अन्यथा 'कृष्णगीतपीयूष'मित्येव वदेयुः, इतरगीतपीयूषनिवृत्त्यर्थं कर्णानामुत्तमभन, प्रतिबन्धं  
नूतनकर्णत्वात् प्रत्येकपक्षेपि बहुवचनं सङ्गच्छते, पुटशब्देन तदर्थमेव कर्णसम्पादनमेति ज्ञापितं न हि पर्णपुटे पुनः कार्यान्तरं भवति  
चषकादिकं तु बहुवचनं भवेत्, पुटानां बहुत्वं प्रतिक्षणं नूतनरसतां बोधयति, व्यवस्था तु पूर्वोक्तेव, शावा बालका हरिणादीनामप्य-  
जीवानां वा गवामेव वा, अतिवालका घोषे वा, स्तुतं स्तनात् पयः कवलरूपं येषां, न तस्य पयसोन्तःप्रवेशः, इदं सन्दिग्धमिति  
प्रमाणमाहः स्मेति, तत्स्थुर्गवः शावाश्च, उभयेषामपि तथात्वे हेतुमाहर्गोविन्दमात्मनि दृशाश्रुकलाः स्पृश्यन्त्य इति, तासां न  
बहिःसंवेदनं यतोन्तर्भगवन्तं स्पृशन्ति, तत्रापि दृशावृत्तचक्षुषा भगवन्तं स्पृशन्त्य इति न भावनामात्रं किन्त्वापि भूत इति ज्ञायते  
अन्यथा कथं तुल्यता स्फुरति ? बहिरदर्शने हेतुरश्रुकला इति, अश्रूणां कला यासां, गोविन्दपदं गवां हृदय आविर्भावे दोषाभावात्  
यतोयं तेषामेवेन्द्र ॥ १३ ॥

### ( १ ) श्रीप्रभुचरणविरचिता श्रीटिप्पणी

कृष्णमुखनिर्गतेत्यत्र, मुखं वागधिपतिरित्यादि । अत्रायं भावः । पूर्वश्लोके देवस्त्रीणां मोह एवोक्तो, वस्तुसामर्थ्यात्, न  
तु रसपानमपि । गवां भगवदीयत्वात् भगवत्सङ्गतत्वात् प्रियत्वाच्च रसपानमुच्यते । तत्र सुरस्त्रीणां यत्र तथात्वं तत्रैतासां पशुबाणो-  
यत्वेन तदसम्भावितमित्याशङ्कानिरासाय नेदं साधारण्येन गानं, किन्तु यथैव तासामपि रसानुभवो भवति तथा सर्वसामग्रीप्रकल्प-  
पूर्वकमिति ज्ञापनायेति । अत एवापे हेदि प्राकट्यं स्पर्शश्चोक्तः । आधिदैविकसम्बन्धमात्रेण यत्राध्यामित्मकाधिभीतिकयोः रसं  
करणसामर्थ्यं, तत्र साक्षादाधिदैविकस्यैव करणत्वे किं वाच्यं कार्यसम्पत्ताविति वागधिपत्तित्वाद्युक्तेस्तात्पर्यम् । एतेन शब्दवि-  
रसप्राप्तौ साधनसम्पत्तिरुक्ता भवति । किञ्च । वाच्यार्थाज्ञाने रसस्वरूपाज्ञानात्तत्कार्यासम्भव इति शङ्का कृष्णपदार्थोक्त्या निरस्ता ।  
स्वरूपात्मकत्वादर्थस्य स्वत एव प्रकटत्वाज्ज्ञानसाधनानामनपेक्षणाद् बलवत्त्वाच्च न पशुत्वादिकं प्रतिबन्धकमतः सर्वं भवदातम् ।  
अपरञ्च । कृष्णमुखान्निर्गतस्य तत्रापि परम्परासम्बद्धस्य पीयूषस्य यत्रैतादृशत्वं, तत्रापि पशुषु, तत्र साक्षान्मुखपानकर्त्रीषु किं वाच-  
मित्युक्तञ्ज्ञापनायापि निर्गमनाद्युक्तिरिति ज्ञेयम् । अन्यच्च, मुखस्याग्नित्वेन साक्षात् तत्पानकर्त्रीणां कदाचित्परीयूषं तापमप्युत्प-  
जनयति । इदं तु तस्मान्निर्गतत्वेन सदेवानन्दजनकमेव, न तु तथा । तस्माद्भिन्नत्वेन परम्परासम्बन्धाच्च तद्वर्मासम्भवात् । अत एव  
साक्षात्सम्बन्धानन्तरं यादृशस्तापस्तादृशो न पूर्वम्, किन्तु सहजसम्बन्धात्तद्वर्मावत्वस्यापि सहजत्वात्कञ्चन तापं जनयतीति ज्ञापनाय  
तावदुक्तमिति । प्रतिक्षणं नूतनकर्णत्वादिति । पुटत्वोक्त्या तत्र यथैकेन रसेन पूर्णं द्वितीयरसावकाशो न सम्भवति तथैकेनैक-  
सम्बन्धिनादरसस्यापि तत्त्वात् तेन पूर्णं पुटे द्वितीयादिक्रमसम्बन्धिनां तेषां प्रवेशासम्भवात्तत्पानार्थं द्वितीयादिपुटपेक्षावश्यकतीति  
तथात्वम् । अन्यथा करणाभावेन नादग्रहणासम्भवाद द्वितीयादिपानमेव न भवेत् । अत्रैवं ज्ञेयम् । भगवत्सम्बन्धयोर्न लौकिकेति  
यग्राह्यः, किन्त्वलौकिकैरेव तैः । प्रमुदित्सा च तत्र हेतुः । तथा च तथैव तावत्साधनसम्पत्तिर्भवतीति नानुपपत्तिः काचित् ॥ १३ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

गाव इत्यत्र तथा जाता इति, अभिलषिताप्राप्त्या मुमुक्षुरित्यर्थः, उत्तमाधमयोरिति, सात्त्विकत्वाद्भुतमानां तामल-  
दधमानां देवस्त्रीणां गवां च यथोचितं सायुज्यलक्षणस्य मध्यमस्य सेवाफलस्याभिलाष इत्यर्थः, सायुज्यस्वरूपं सेवाफलविवृतेन



धाम्, देवत्रीणामागमनस्याशक्यत्वात् मोह उक्तः, गवां मोहे हेतुमाहुरसम्भावितत्वादिति, स्वामिषितसायुज्यस्येतिशेषः, ता  
होति गवोव्यक्तवेणुनादेप्यासक्ताः कर्णोत्तम्भनं कुर्वन्तीतिशङ्कां परिहर्तुं कर्णोत्तम्भनहेतुवेणुनादस्य कृष्णकृतत्वमाहुरित्यर्थः, पशूनां  
तावद्विशेषज्ञानाभावः प्रसिद्ध इति हिशब्दः, एतेन कृष्णकृतनादे एव कर्णोत्तम्भनं कुर्वन्ति नान्यनादे इति सूचितम्, व्यञ्जकान्तरेति  
स्वल्पमेव स्वव्यञ्जकमित्यर्थः, एतन्नादे विशेषं वक्तुं पीयूषपदस्यार्थमाहुः सदानन्दो वाच्य इति, अन्यगोतस्य स्ववक्तृवाचकत्व-  
नियमाभावेपि भगवतोधिकस्य कस्यचिदभावात् भगवत्कृतं गीतं सदानन्दवाचकमेव भवति, अतः सदानन्दकृतगीतस्य सदानन्द  
एव वाच्यः, अयमस्मिन्नादे विशेषः, अन्यकृतनादस्तु सरिगमादिरूपः स्वरमात्ररूप इतिभावः, तस्मान्नादनिष्ठरसानुभवार्थमत्रैव  
नादे कर्णोत्तम्भनं नान्यनादे इत्यर्थः, ननु भगवद्गीतस्य सर्वस्यैव सदानन्दवाचकत्वात् पूर्वश्लोकोक्तदेवत्रीणां कथं न रसानुभव  
इत्यत आहुर्मूलमित्यादि, तत्र सामग्री गुप्तेव स्थापितात्र प्रकटितेति पदत्रयेण सूचितमित्यर्थः, "द्वया ह प्राजापत्या" इत्यादि-  
द्वैकसहितेन्द्रियस्य कल्याणस्वकथनेन तादृशशब्दस्यैव प्रमितिजनकत्वाद् देवता वागिन्द्रियं च शब्दनिष्ठरसप्राप्ती सामग्री, इतर-  
विस्मृती निःप्रत्युहं रसानुभवो भवतीति सापि सामग्रीति ज्ञेयम्, शाब्दबोधे शब्दःकरणमतस्तत्सम्बन्धिना धर्माः सामग्रीतिभावः,  
द्विषण्यां वागधिपतित्वाद्युक्तेरित्यादिपदात् त्रिष्वपि कैपुष्यमुक्तम्, तथा च यत्राधिदैविकस्य करणत्वं वाङ्निर्गमनरूपविष-  
यस्येन्द्रियत्वमितरविस्मारकश्च द्वारम्, तादृशशब्दाद् रसानुभवे किं वाच्यमितिकेमुत्थेन रसपानं सूचितं भवति, भगवति देवतानां  
गोलत्वं विषयाणां चेन्द्रियत्वमिति द्वितीयस्कन्धे व्यवस्थापितम्, अतो मुखगदं देवतावाचकं निर्गमगदं चेन्द्रियवाचकमितिभावः,  
एवं सामग्रीतो विशेषमुक्त्वा स्वरूपतोप्याहुर्गीतमिति, पूर्वोक्तं गीतं विचित्रं सर्वरसार्थमित्युक्तम्, इदं तु पीयूषत्वकथनात् षड्गुणा  
वात्मनि यस्य तादृशं भगवद्गुणमित्यर्थः, अधरपीयूषस्य षड्गुणत्वमग्रे व्युत्पाद्यम्, अत इति सामग्रा अपेक्षितत्वात् तां वक्तुं मुखे-  
त्यादिपदत्रयमुक्तमित्यर्थः, अन्यथेति पदत्रयस्य सामग्रीप्रकटनतात्पर्यकत्वाभावे इत्यर्थः, ननु तथाप्युत्तम्भनं किमर्थमित्यत आहुरि-  
तरेति, अतिबालका इति किञ्चित्प्रौढा वत्सास्तु गोष्ठ एव तिष्ठन्तीति तेषां तादृशत्वमसम्भावितमित्यतिपदम्, घोषे वेति सायं  
गवां घोषे समागमनानन्तरं वा वत्सानामेवम्भावः, तदा प्रौढवत्सानामपि तथा सम्भवतीत्यतिपदं न देयमितिभावः, स्तनादिति  
गृहीतमितिशेषः, तथा च स्तनगृहीतं पयःकवलं स्तनपयःकवलं मध्यमपदलोपो समासः, स्तुतं तद् येषामिति विग्रहः मातृणां  
स्तनाद् गृहीतं पयःकवलं येषां मुञ्जात् स्तुतं बहिर्निर्गतं भवतीत्यर्थः, स्त्रावे हेतुनं तस्येति, यत इति शेषः, ग्रहणं इव नादश्रवणे  
गिलनक्रियाया निवृत्तत्वात् तस्य पयसो नान्तः प्रवेशो यतोतः स्त्राव इत्यर्थः, सन्दिग्धमिति, ग्रहणगिलनयोर्मध्ये कालस्य दुर्लभ्य-  
त्वादितिभावः, प्रमाणमाहुरिति स्मपदस्य प्रसिद्धयर्थकत्वात् प्रसिद्धिहेतुभूतं प्रत्यक्षं प्रमाणं स्मपदेन सूचितमित्यर्थः, तस्थुर्गाव  
इति मोहो गवामेव, पयःस्त्रावश्च शवानामेव, क्रियानिवृत्तिस्तु भयेषामपीत्यर्थः, तथात्वे इति क्रियानिवृत्ती, दृशात्मनि गोविन्द-  
स्पर्शो हेतुरित्यर्थः, स्पृशन्त्य इति लौल्लङ्घप्रयोगेपि वत्सानामपि क्रियानिवृत्त्युक्त्या तद्धेतुः किञ्चित्स्पृशः समभिध्याहारात् प्राप्त  
एव, गवां तु पूर्वार्धोत्तरसपानत्वात् सर्वथा तथेतिभावः, तुल्यतेति हीनजातीयानां ब्रह्माविभवे तुल्यतास्फूर्त्या स्पर्शः सम्भवतीत्यर्थः  
गोषाभावार्थमिति, हीननिष्ठत्वेन भावाभासत्वाभावार्थमित्यर्थः, तेषामेवेति गवादोनामित्यर्थः, इन्द्रः परमेश्वर्यं प्राप्तः, पुष्टिमार्गीयं,  
तत्र मर्यादातिक्रमो भवतीतिभावः ॥ १३ ॥

#### ( ४ ) श्रीमद्गोक्षितलालुभट्टयोजिता श्रीसुबोधिनीयोजना

गावश्च कृष्णेत्यस्य विवृती उत्तमाधमयोर्मध्यमाभिलाषो निरूप्यत इति उत्तमशब्देनात्र हरिण्यः, नेत्रदर्शनेन घोष-  
सीमन्तिनीनेत्रस्मारकत्वेन भगवत्प्रियतया धन्यत्वोक्तेः, अधमपदेन गावः, शृङ्गाररसानुपयुक्तत्वात्, अत एवोक्तमसम्भावितत्वा-  
न्मोह इति, मध्यमाभिलाष इति हरिणीनां भगवद्दर्शनमात्राभिलाषः, गवामन्तर्दर्शनस्पर्शमात्राभिलाषः, अप्सरसां पूर्वप्रकारेण  
रमणाभिलाषः सर्वोत्तम इति तदपेक्षया मृगीणां गवां चाभिलाषो मध्यम इतिभावः, मुखं वागधिपतिरिति भगवन्मुखमग्नि-  
रित्यर्थः, अग्नेर्वादेवतात्वाद्, भगवन्मुखस्याग्निरूपत्वाद् वागधिपतित्वं, तादृशमुखपदोक्त्या तापजनकत्वं सूचितं, तेन भगवन्मुख-  
वेणुगीतपीयूषं पिबतोपि तत्पीयूषस्यातिरसालत्वेन तद्विषयकपरमात्मा बहु पानं सम्भवतीतिप्रयोजनं सिद्धम् ॥ १३ ॥

#### गोस्वामिश्रीगिरिधरलालकृता बालप्रबोधिनी

गावश्च कृष्णमुखाग्निरागतं वेणुगीतमेव पीयूषममृतं क्षरणशङ्कया उत्तभित्स्त्रमितः कर्णरूपेः पुटैः पानपात्रैः पिबन्त्यस्तस्युः ।  
तथा स्तन्यपाने प्रवृत्ताः शवा वत्साश्च तद्गीतामृतमुत्तभित्कर्णपुटैः पिबन्तः स्नुतस्तनपयःकवलाः स्तनेभ्यः क्षरितदुग्धप्रासमुखा  
एव तस्युः, विस्मृतपानक्रिया बभूवुरित्यर्थः । तत्र हेतुं सूचयन्त्य आहुः—गोविन्दं दृशा नेत्रमार्गेण आत्मनि मनसि स्पृशन्त्यः  
बालिङ्गन्त्य इति, अत एव अश्रूणां कला लेशा लोचनयोर्गोषो ता गावस्ते शवाश्चेति ॥ १३ ॥

#### अन्वितार्थप्रकाशिका

गावश्चेति ॥ गोविन्दं दृशा नेत्रमार्गेण आत्मनि मनसि स्पृशन्त्यः आलिङ्गन्त्य इति अत एव अश्रूणां कला बिन्दवो लोचन-  
योर्गोषो ताः गावश्च । चकारादिदं विशेषणद्वयं वत्सानामपि लिङ्गविपरिणामेन कृष्णमुखाग्निरागतं वेणुगीतमेव पीयूषममृतं क्षरण-



शङ्कया इव उत्तभितैस्त्रिमितैः कर्णरूपैः पुटैः पानपात्रैः पिबन्त्यस्तस्युः । तथा स्तन्यपाने प्रवृत्ताः शावा वत्साश्च तद्गोतामृतमुत्तभितकर्णपुटैः पिबन्तः स्नुतपयःकवलाः स्तनेभ्यः क्षरितदुग्धप्रासमुखा एव तस्युः विस्मृतपानक्रिया बभूवुः ॥ १३ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अन्याऊचुः गाव इति गावः अद्या पतनशंकयैवोत्तभितैस्त्रिमितैः कर्णपुटैः कृष्णमुखनिर्गतं यद्वेणुगीतं तदेव पीयूषं पिबन्त्यस्तस्युः तथा शावावसाश्च स्तनपानार्थं प्रवृत्ताः उत्तकर्णपुटैः तदेवपीयूषं पिबन्तः स्नुतानिमुखेभ्यः स्रवितानि स्तनपर्यासि एवकवलाः प्रासाः येषां एवंभूतास्तस्युः विस्मृतव्यापारा बभूवुः अतो हेतोः गावः वसाश्च गोविन्द दृशा दृष्टिमार्गेण आत्मनि स्वमनसिस्पृशन्तः आश्लिष्यन्त्यवसपक्षे विभक्तिविपरिणामेन स्पृशन्तश्च अश्रूणां प्रेमबिन्दूनां कलाऽमुमुचुः ॥ १३ ॥

### भगवत्प्रसादाचार्यविरचिता भक्तमनोरञ्जनी

गाव इति ॥ कृष्णमुखान्निर्गतं यद्वेणुगीतं तदेव पीयूषममृतम् तत् उत्तभिताः क्षरणशङ्कयैवोत्तभिताश्च ते कर्णपुटान्नेः पिबन्त्यः सत्यः, गावो घनवः, तस्युः । तथा शावाः मातृस्तन्यप्रवृत्ता वत्साश्च, समनन्तरप्रवृत्तं गीतं श्रुत्वा, तदेव पीयूषमुत्तभितकर्णपुटैः पिबन्तः सन्त इति शेषः । स्नुतस्तनपयः कवला केवलं स्तनेभ्यः क्षरितक्षीरप्रासाः मुखेषु येषां ते, तस्युः । विस्मृतव्यापारा बभूवुरित्यर्थः । गवां वत्सानां चैवंभूतत्वे हेतुमाह । गोविन्दं कृष्णं, दृशा दृष्टिमार्गेण, आत्मनि चित्ते, स्पृशन्त्य आश्लिष्यन्त्य, अत एव अश्रूणां कला लेशाः लोचनयोयसां ताः गावः, ते शावाश्च, उत्तविधतया तस्युः स्म ॥ १३ ॥

### श्रीहरिसूरिविरचितं श्रीभक्तिरसायनम्

गाव इति : १०.२१.१३.

त एव धन्या धरणी स्त्रियोऽपि शिशवोऽपि वा । कृष्णगीतामृतभिज्ञा ये च गोविन्दचिन्तकाः ॥ २४ ॥

### कृष्णप्रिया

सखी देवाङ्गनाओं की बात जाने दो लेकिन इन व्रजगीओं की गाथा सुनो ! जब प्यारे श्रीनन्दकुमार अपने मुख कम से मुरली में-वंशी में स्वर भरते हैं और सारी गीएँ उस वंशी का नाद सुनती है तब ये अपने कानों के दोनों खड़े कर लेती है और तन्मय होकर रसपान करती है तब ये समाधिमग्न लगती है । उनके नन्हे-नन्हे बछड़े और बछड़ियों की दशा तो देखो ? वे पुनः करती हुई गाएँ जब उन वत्सों को स्तनपान कराने लगे तब उनके स्तनों से टपकते हुए दूध के कवल को मुख में धारण कर लेते हुए बछड़े भी रस समाधि मग्न बन गए और उनके नेत्रों में से स्नेहाश्रु टपकने लगे क्योंकि गीओं के और बछड़ों के अलग-अलग करण में श्रीगोविन्द भगवान का समालिङ्गन का आनन्द पा रहे हैं, सखी उस आनन्द के सामने और सुख की कैसे लालसा हो सकती है ॥ १३ ॥

प्रायो वताम्ब विहगा मुनयो वनेऽस्मिन् कृष्णेक्षितं तदुदितं कलवेषुगीतम् ।  
आरुह्य ये द्रुमशृजान् रुचिरप्रवालान् शृण्वन्ति मीलितदृशो विगतान्यवाचः ॥ १४ ॥

### कर्मक्षमा

अन्वयः—अम्ब ? अस्मिन् वने ये अमीलित दृशः विगत अन्य वाचः रुचिर प्रवालान् द्रुम शृजान् आरुह्य कृष्ण इक्षिताः तद् उदितम् कलवेषुगीतं शृण्वन्ति वत ते विहगाः प्रायः मुनयः “सन्ति” ॥ १४ ॥

### श्रीधरस्वामिविरचिता भावार्थदीपिका

भो अम्ब मातरस्मिन्वने ये विहगाः पक्षिणस्ते प्रायेण मुनयो भवितुमर्हन्ति । कतः । कृष्णेक्षितं कृष्णदर्शनं पुष्पफलाक्षरं विना यथा भवति तथा रुचिराः प्रवाला येषां तान्द्रुमशृजान्शृङ्गाणां शाखा आरुह्य तेन श्रीकृष्णेनोदितं प्रकटितं कलवेषुगीतं केनापि सुखेनामीलितदृशस्तत्तान्यवाचश्च संतो ये शृण्वन्तीति । तथाहि । मुनयः श्रीकृष्णदर्शनं यथा भवति तथा वेदोक्तकर्मफलपरित्यागेन वेदद्रुमशाखाखण्डा रुचिरप्रवालस्थानीयानि कर्माण्येवोपाददानाः सुखिनः संतः श्रीकृष्णगीतमेव शृण्वन्ति । अतस्त एवैते भवितुमर्हन्तीति भावः ॥ १४ ॥

### श्रीवंशीधरकृतो भावार्थदीपिकाप्रकाशः

काचित्किञ्चिद्योगज्ञा स्वमातरं वदति । यद्वा-अम्बति सखीं प्रति संबुद्धिः, भावाविष्टप्रमदास्वभावत्वात् । हेतुं वंको-कुत इति । केनापि वत्समशब्देनेत्यर्थः ? उपाददानाः स्वीकुर्वाणाः । यतः श्रीकृष्णगीतं शृण्वन्ति अतो हेतोः । जन्मातरात्मासवका-

१. मुनयो विहगाः-गो. प्रे. टी. । २. कृष्णेक्षणा-विज. । ३. ल्य-श्रीधर. वंशी. वीर. विज. ; न्ति-विषय, शुक्. ।



दक्षिणः । त एव मुनय एव एते पक्षिणः । इति भाव इति । न हि जन्मांतराभ्यासं विना भगवद्गीतश्रवणे प्रवृत्तिर्भवति “पूर्वाभ्यासेन तेनैव ह्रियते ह्यवशोऽपि सः” इति गीतासूक्ते ॥ १४ ॥

### श्रीमज्जीवगोस्वामिकृता वैष्णवतोषिणी

अहो अस्तुतरां श्रीकृष्णपाल्यमानानां गवां धन्यत्वं वन्यानां विहंगमानामपि भाग्यं किं वर्ण्यमित्याहुः—प्राय इति । बाहुल्ये मयुरादीनां केषाञ्चित् प्रेमनृत्यादिना परभक्तसाम्यात् वर्तते विस्मये हे अम्बेति अयं भावाविष्टप्रमदाजनकयास्वभावः यस्मिन्नुक्तं तत्कृत्ये तत्सम्बोधनं स्वसखीभ्योन्ववर्णयन्नित्युक्तत्वात् कृष्णेक्षितं स्वकर्तृकं कृष्णस्य दर्शनं तत्कर्तृकं वा स्वदर्शनं यत्र तत् यथा स्यात् तथा द्रुमभुजानारुह्य रुचिरप्रवालानिति तेषामप्यङ्कुरादिविकारो दक्षितः विहंगमानामपि तद्दर्शने व्यवधानं सुखभोगसाधनं च दक्षितं तथापि कृष्णेक्षितं यथा स्यात्तथा शृण्वन्ति मीलितदृशः अर्द्धमुद्रितदृशः महाप्रेमसम्पत्त्याऽलसदृष्टय इत्यर्थः । विगता मनः श्रवणवामिन्द्रियेभ्यो निर्गता अन्या मुरलीवागव्यतिरिक्ता वाचो येषां अतस्त एव धन्या इति भावः । अन्यत्तः तत्र भावार्थे रुचिर-शब्दाद्भगवत्कर्माणीति बोद्धव्यमिति अथवा प्राय इति वितर्कं मुनयः आत्मारामाः श्रीसनकादयोऽस्मिन् वने विहगा एव बभूवु-रित्यर्थः । तत्र प्रयोजनमाहुः—कृष्णेत्यादिना कृष्णेन ईक्षितं स्वयमेवोत्प्रेक्षितं कल्पितं पूर्वं तादृशाभावात् तेनैव उदितम् उत्तरोत्तर-प्रकटितगुणं इति वेणुगीतस्य ब्रह्मसमाधितोष्याकर्षकता दक्षिता कलयति जगच्चित्तमाकर्षतीति कलं वेणोर्गीतं तादृशमुनित्वे लिङ्ग-माहुः—रुचिरप्रवालान् विचित्रोपशाखामयान् द्रुमभुजान् वेदशाखास्वाप्य आरुह्यातिक्रम्य तदभिनिवेशमपि परित्यज्य मीलितता आकृता इक् देहादिज्ञानं यस्तथाभूता अपि विगता अन्येषां कृष्णव्यतिरिक्तानां वाक् कथापि किं पुनर्विचारादिकं येभ्यः ॥ १४ ॥

### श्रीमत्सनातनगोस्वामिकृता बृहद्वैष्णवतोषिणी

अहो अस्तुतरां श्रीकृष्णपाल्यमानानां गवां धन्यत्वम्, वन्यानां विहंगमानामपि भाग्यं किं वर्ण्यमित्याहुः—प्राय इति बाहुल्ये, मयुरादीनां केषाञ्चित् प्रेमनृत्यादिना परमभक्तसाम्यात् । वर्तेति विस्मये, हे अम्बेति प्रेमवैवश्येन स्वसखीं प्रत्येव मातृतया सम्बोधनम्, काञ्चिद्वृद्धां प्रति वा, किंवा, अयं भावाविष्टप्रमदाजनकयास्वभावः, यद्विस्मयादौ मातरित्युक्तिः, कृष्णेक्षितं स्वकर्तृकं कृष्णस्य दर्शनं तत्कर्तृकं वा स्वदर्शनं यथा स्यात्तथा द्रुमभुजानारुह्य तदुपरि स्थित्वा, रुचिरप्रवालानिति तद्दर्शनेत्यवधानं सुख-भोगसाधनञ्च दक्षितम्, तथापि कृष्णेक्षितं यथा तथा शृण्वन्ति, मीलितदृशोऽर्द्धमुद्रितदृशो महाप्रेमसम्पत्त्या अलसदृष्टय इत्यर्थः । विगता अन्याः कृष्ण कृष्णेति व्यतिरिक्ता वाचो येषाम्, अतस्त एव धन्या इति भावः । अन्यत्तैर्ब्यञ्जितम्, तत्र भावार्थेरुचिर-शब्दाद्भगवत्कर्माणीति बोद्धव्यमिति, अथवा, प्राय इति वितर्कं, मुनय आत्मारामाः श्रीसनकादयोऽस्मिन् वने विहगा एव बभूवु-रित्यर्थः । तत्र प्रयोजनमाहुः—कृष्णेत्यादिना । कृष्णेन ईक्षितं स्वयमेवोत्प्रेक्षितं पूर्वं तादृशाभावात्, तदनिर्वचनीयमुदितं स्वयमेवा-विभूतम्, इति वेणुगीतस्य सच्चिदानन्दरूपताभिप्रेता, किंवा स कृष्ण उदितः प्रकटो भवति यस्मात्, वृक्षलताद्यावृत्तस्यापि तस्य विज्ञापकमित्यर्थः । कलयति जगच्चित्तमाकर्षतीति कलं वेणोर्गीतम्, द्रुमस्य भुजान् उच्चदीर्घपृथुशाखास्तत्रापि तदुपरि स्थितान् कोमलत्वादिना रुचिरान् प्रवालानारुह्य इति सम्यक् श्रवणासिद्धयर्थं प्रेमवैवश्येन पातपरिहाराय च मीलितता मुद्रिता आच्छन्ना इक् आत्मतत्त्वादिज्ञानं येषां तथाभूताः सन्तः, विगता अन्येषां कृष्णव्यतिरिक्तानां वाक्, तथापि किं पुनर्विचारादिकं येभ्यः, पूर्ववदेव वा, अन्यत् समानम् ॥ १४ ॥

### श्रीसुदर्शनसूरिकृतं शुकपक्षीयम्

द्रुमभुजान् द्रुमशाखाः ॥ १४ ॥

### श्रीमद्बीरराधवाचार्यकृता भागवतचन्द्रचन्द्रिका

अम्ब इति । अम्ब हे मातः अमातरमपि पूजार्थं सम्बोधयन्ति अस्मिन् वने विहगाः पक्षिणः प्रायशो मुनयो भवितुमर्हन्ति कृता ये विहगा रुचिराः प्रवालाः पल्लवाः येषां तान् द्रुमभुजान् तरुशाखाः आरुह्य स्वभोग्यं फलादिकं विहाय केवलं कृष्णस्येक्षितं सर्वान् यस्मिन्स्तद्यथा भवति तथा तेनोदितं प्रकटितं मयुरं वेणुगीतं केनापि सुखेन मीलितदृशः त्यक्तान्यवाचः सन्तः शृण्वन्ति तथा हि मुनय वेदद्रुमशाखाश्रिताः कृष्णदर्शनं यथा भवति तथा वेदोक्तकाम्यकर्मफलत्यागेन भगवद्वैकदृष्टयः सुखिनस्तन्महिमानमेव शृण्वन्ति अत एवैते भवितुमर्हन्तीति ॥ १४ ॥

### श्रीमद्विजयध्वजतीर्थकृता पवरस्तावली

विगतास्त्यक्ताः स्वजातिसिद्धा वाचो यैस्ते विगतान्यवाचो घृतमौना इत्यर्थः । वत आश्चर्यमिदं हे अम्ब ! पक्षिणां मुनिनां च मौनत्वसामान्यादेवमुच्यते ॥ १४ ॥

### श्रीमज्जीवगोस्वामिकृतः क्रमसम्बन्धः

कृष्णेक्षितं तेनैव प्रथममवगतं तस्मादुदितं व्यक्तञ्च रुचिरेति द्रुमाणामपि विकारो सूचितः ॥ १४ ॥



## श्रीमज्जीवगोस्वामिकृतः बृहत्क्रमसन्दर्भः

पुनर्मुग्धा ऊचुः—प्रायो बतेत्यादि । वत खेदे । अद्य आश्रये; अस्मिन् वने प्रायः साकल्येन विहगा मुनयो मनशीला विगतरजस्तमस्काः, यतः कृष्णेक्षितं यथा भवति यत्र स्थिते कृष्णेन दृश्यन्ते, कृष्णो वा दृश्यते, तत्र द्रुमभुजान् खाद्या आरुह्य तदुदितं तद्वचः कलवेणुगीतञ्च शृण्वन्ति । कीदृशाः ? विगता अन्याः कृष्ण कृष्णेति वागतिरिक्ता वाचो येषाम्; समये यदा तदुदितं कलवेणुगीतं वा न शृण्वन्ति, तदा कृष्ण कृष्णेत्येवं भाषन्त इत्यन्यशब्दरहिताः । द्रुमभुजानारुह्येति आसनम्, मुनय इति ध्यानम्, कृष्णेक्षितमिति दर्शनम्, शृण्वन्तीति श्रवणम्, विगतान्यवाच इति मौनं कीर्तनञ्चेति मुनिधर्मैरेभिरमो मुनय एव । कदा वयमेवं वनस्था भूयास्म हेतौत्सुक्यविषादाद्युत्तानां शावल्यम् ॥ १४ ॥

## श्रीनाथचक्रवर्तिपादविरचिता चैतन्यमतमञ्जूषा

मुग्धा ऊचुः—प्रायोवतेत्यादि । वतेति खेदे, अस्माभिरेवं भवितुं न शक्यत इति खेदः । अस्मिन् वने विहगाः प्रायो मुनयः, यतः कृष्णेक्षितं यथा भवति तथा स्थिते कृष्णेन कृष्णो वा दृश्यते, तथा द्रुमभुजानारुह्यासनं कृत्वा मीलितदृश आनन्दानिन्देन चमत्कारातिशयात् मध्ये मध्ये कृष्ण कृष्णेति मात्रं वदन्ति अन्यदा तु मौनिन एव, अतो मुनयः, आसनध्यानमौनादयो हि मुनिधर्मः कदा वयमेवं भविष्याम इत्यभिलाष-स्मयविषादानम् शावल्यम् ॥ १४ ॥

## श्रीमद्विद्वनाथचक्रवर्तिकृता सारार्थदर्शिनी

वत्सा अपि विषयग्राहिण्यो विषयरस एव तत्रोपाधिरस्तीत्यत आत्मारामा मुनयो ज्ञानेन सवनिव भावांस्तत्त्वज्ञाने निर्विकाराः कृष्णेन क्षोभयितुं न शक्या इत्यपि न वाच्यं यतस्तानपि स्वमाधुर्य्येणाकृष्य सम्मोहयतीत्याहुः—प्राय इति । बतेति निम्ने अम्बेति सखीन् प्रत्यपि सम्बोधनं भावाविष्टप्रमदानां स्वभाव एवैषः विहगा मुनय एव भवेयुरित्यर्थः । वनवासदृङ्निमोलनमौल्ये ल्याद्यसाधारणधर्मदर्शनात् यद्द्रुमभुजान् आरुह्य वेणुगीतं शृण्वन्ति रुचिरप्रवालानिति द्रुमभुजानामपि वेणुगीतानन्दात् मुनिरस्य स्पर्शानन्दाच्चाङ्कुरादिविकारो दर्शितः कलयति जगच्चित्तं क्षोभयतीति कलवेणुगीतं कीदृशं कृष्णेक्षितं कृष्णे एव ईक्षितं न शक्यपरमेष्ठिद्विष्णुषु गानस्रष्टृष्वपि दृष्टं मूनीनामेषामतिप्राचीनत्वात् तत्र तत्र सर्वत्रावारितगतित्वात् बहुशोऽवकलिततत्त्वज्ञाने त्वाच्च तत्कृतसङ्गीतशास्त्राभिज्ञात्वाच्चेति भावः । न चास्य गानस्य कोऽप्यन्यः स्रष्टा सम्भवेदित्याहुः, तदुदितं तस्मात् कृष्णे उदितम् आविर्भूतं कृष्ण एवास्य स्रष्टेति गीतस्थानन्यवेद्यत्वं व्यञ्जितम् अत एव ब्रह्माद्यदिभिरिव कृष्णेन स्वसङ्गीतशास्त्रेण ग्राहकासम्भवादेव न कृतमिति ज्ञेयम् अत एवात्यपूर्वगीतरसास्वादवशान्मीलितदृशः विगता अन्यस्य ब्रह्मानन्दानुभवस्यापि वा परस्परकथनं येषां ते इति सम्प्रति तमपि परित्यज्याऽमी कृष्णानन्दमत्ता एवाभूवन्निति भावः ॥ १४ ॥

## श्रीमच्छुकदेवकृतः सिद्धान्तप्रदीपः

अन्या आहुः—प्राय इति । हे अम्ब, मातः ! अस्मिन् वने विहगाः पक्षिणो मुनयः सन्ति यतः कृष्णस्येक्षितं दर्शनं यथा स्यात्तथा द्रुमभुजान् आरुह्य रुचिरप्रवालानिति विशेषणेनात्र श्रीकृष्णश्चिरं स्थास्यतीति तेषामाशयः सूच्यते मीलितदृशः सत्त्वदर्शना विगतान्यवाचः त्यक्तान्यकथाः तदुदितं वेणुगीतं शृण्वन्ति ॥ १४ ॥

## श्रीरामकृष्णकृता प्रेममञ्जरी

अहो आस्तां तत्प्राप्तमानानां गवां वार्ता वन्यविहगानामपि वेणुगानामृतास्वादः समाकर्ष्यतामित्याहुः—प्राय इति । बाहुल्ये मयूरादीनां प्रेमभक्तत्वात् वत विस्मये हे अम्बेति भावाविष्टप्रमदाजनालपस्वभावः हे सखीत्यर्थः । स्वसखीभ्योन्वर्णयन्निर्गुक्तेः तत्रैव सहसाऽज्ज्ञतां ब्रजेश्वरीं प्रति वा सम्बोधनम् अस्मिन्निति बुद्धिस्थं स्वकर्तुं तत् कर्तुं कं कृष्णेक्षितं यथा स्यात्तथा द्रुमशाखा आरुह्य अर्द्धमङ्गितदृश्यः सन्तः शृण्वन्ति अन्येऽपि मननशीला विहगा आकाशचारिणो ब्रजाः “आकाशतल्लिङ्गात्” ( ११।२३ ) इति वेदशाखाशिरोभागम् आरुह्यः “वर्णाश्रमविहोनेस्तु वर्त्तते श्रुतिमूर्द्धनि” इत्यभिप्रेत्युक्तेः सखायास्तु वेदशाखासमाश्रिता भवन्ति परतन्त्रत्वात् रुचिरप्रवालान् रुचिप्रदनवनवक्रियाकलाप्रतिपादकावेदमार्गाणि ते मुनयस्तानि कल्पयन्ति स्थिताः कलं मधुरास्फुटम् “सदेव सौम्येदम्” इति मधुरम् अतश्चिरसनाच्चास्फुटं वेणुगीतमिव श्रुतिसुखं तदुदितं “तस्य महतो भूतस्य निश्चितम्” इति । सच्चिदानन्दपरब्रह्मकृष्णसाक्षात्कारो यथा भवति तथा शृण्वन्ति मुनय इति मननं मीलितदृश इति निदिध्यासनमुक्तम् । यद्वा, मीलितं व्यावृता देहदेहिकादिभ्यो हृक् दृष्टिर्येस्ते विगतान्यवाच इति तदेकपरत्वं “ननु व्युत्पत्त्यादौ शब्दात्” इति एवं वेणुगीतस्य ब्रह्मसमाधितोप्याकर्षकत्वमुक्तम् अत एव कलयति चित्तमाकर्षयतीति कलं तद्वेणुगीतमिति ॥ १४ ॥

## श्रीमत्कृष्णदासकृता श्रीगणदीपिका

ऋतुमतीं कान्तिमतीं प्रत्याह—प्राय इति । अम्बेति सम्बोधनं प्रेमवैवश्यादिति भावः ॥ १४ ॥



श्रीबलदेवविद्याभूषणकृता वंणवानन्विनी

तत्स्वरूपहेतुकत्वं तत्प्रेम्णो ब्रह्मन्त्योऽन्याः प्राहुः—प्राय इति । वतेति विस्मये अन्वेति सखीं प्रति सम्बोधनं हे सखि ! बलिम् वने विहगाः पक्षिणस्ते प्रायेण मुनय एव भवेयुः ये कृष्ण एव नतु ब्रह्मरुद्रादीक्षितं दृष्टं तस्मात् कृष्णादेवोदितं प्रादुर्भूतं कृष्णेषु गीतं शृण्वन्ति रुचिराः प्रवाला येषां तात् द्रुमभुजानारुह्यालम्ब्य तत्सुखेन मीलितदृशः विगता अन्यवाचो येषां ते तूष्णींस्तुत्वा इत्यर्थः । मुनयः खलु वेदोक्तकर्मफलपरित्यागेन वेदद्रुमशाखाख्वास्तदुक्तानि निष्कामकर्मण्येव रुचिरप्रवालस्थानीयानि कथञ्चिदुपादानाः श्रीकृष्णगीतमेव शृण्वन्तीति तत्लक्षणाक्रान्तत्वान्मुनय एव स्युः श्रुतिश्च “तमेवैकं जानय आत्मानमन्या वाचो विमुञ्चय बभूवस्येव सेतुः” इति तथा च स्वरूपहेतुकस्तेषां प्रेमेति ॥ १४ ॥

श्रीसत्यवर्मकृता श्रीभागवतटिप्पणी

गावाः शावाः स्ववत्सास्तत्स्मरणेन स्रुतं स्तनपयःस्रुतां कबलाः मुखस्थापितयवसप्रासा यासां ताः । प्रासस्तु कबलः पुनानित्यमरः । गोविन्दमात्मनि स्वमनसि प्रस्थाप्य दृशा अश्रुणी स्रवन्त्य उत्तभितकर्णपुटेऽतः भित्तिनि स्तब्धीकृतानि कर्णपुटानि तदुपनाणि तैः । प्रसितस्तभित्तोतभितेति निपातनादिडागमो वैदिके तत्प्रायत्वाद्वातानुवादस्तस्यैवेति ज्ञेयम् । पिवन्त्यः सत्यस्तस्थुः पतन्त्यमूढा अवतस्थिर इति भावः स्म स्मरन्त्य इति वा । शावा इति पाठे तेषां पिवन्तोऽश्रुकणान्दृशा स्रवन्तो गोविन्दमात्मनि स्मरन्तस्तत्स्युरिति योजना ॥ १४ ॥

श्रीसुबोधिनी

पक्षिणां श्रवणं सङ्गाभावाज् ज्ञानाभावाच्चासम्भावितं मत्वा सम्भावनानिरूपणपूर्वकमुपपादयन्ति प्राय इति, एता-  
निपुणा अत एव यशोदया सह स्नेहस्तद्गृहकन्यका वा, यथा गवां घनस्य रत्नानां सङ्ग्रह एवमेवोत्तमकन्यकानामपि, ब्रह्मणे  
ज्ञातास्ता गृहे परिपालयन्त राज्ञां दानार्थं, ता यशोदनिन्दगोपकुमारिका अम्बेत्याहुः सिद्धवन्निरूपणे का एना इतिसन्देहो भवेदत  
प्रायः इत्याहुः । प्रायः प्रायेण, वत इति खेदे कथमेतादृशो योनिः प्राप्ता इति, हर्षे वा साधु तैर्यमुपायः कृतइति, अम्बेति सम्बोधनं  
दयार्थं, भगवदाविर्भावादिति केचित्, अतस्तासां वाक्याद् विहगा मुनय एव बाहुल्येन, ते हि मुनयो मननशीला जानन्त्यत्र भगवाना-  
निर्विष्यतीति, अत एवास्मिन् वने कृष्णक्षणाः कृष्णार्थमेव क्षणो येषां कृष्ण एव वेषणं येषां, भगवन्तं पश्यन्त एव तदुदितं  
रुतवेणुगीतं द्रुमभुजानारुह्य शृण्वन्ति यावद् भगवतो वेणुनादो न श्रुतस्तावद् रूपमेव पश्यन्त स्थिता यदा पुनर्वेणुनादमारब्धवा-  
न्तरोभयं कृतवन्तो यदा पुनस्ततो भगवान् दूरे गतस्तदोड्डीयात्यत्रगमने वेणुनादरसो गमिष्यतीति तत्रैव स्थिताः कदाचित् स रसो  
रसान्तरमुत्पादयिष्यति रसान्तरेण वा प्रतिबन्धो भविष्यतीति नाशङ्कनीयं यतः कलमव्यक्तमधुरं वेणुगीतं, ततो भगवतः सकाशा-  
नुदितं नादब्रह्मात्मकं वेणुरप्यव्यक्तमधुरस्ततो मधुर एव रस उत्पद्यत इति, गीतं वा भगवदुत्तरमार्थप्रतिपादकं तदा तदुदितमिति-  
विशेषः, वेदशाखा इव द्रुमभुजानारुह्य पतनमारणादिशङ्काभावाद् निश्चिन्ताः शृण्वन्ति, मनसो विषयान्तरसञ्चाराभावाय भग-  
वति दूरे गते दर्शनाभावान् मननाभ्यासाच्च मीलितदृशो जाताः, विशेषेण गता या अन्यविषयिका वाचो येभ्यः, भगवदुपयो-  
गिवागत्यागज्ञापनायन्यपदं, एतच्च सार्वदिकमिति ज्ञेयं, अन्यथा श्रवणकाले वाचस्तत्प्रतिबन्धकत्वेनैवाभावः सिद्ध इति तदुक्ति-  
निर्यां स्यात्, तथा च सदैवद्रसानुभवो हृदीति जापितं भवति एतेनास्य नादस्यालोकिकत्वं दुर्लभत्वं चोच्यते, न हि मुनीना-  
मतादृशेयं आसक्तिः सम्भवति, तेषां शरादिभयाभावार्यमाह रुचिरप्रवालानिति, पल्लवा उत्तमाः कोमलपत्राण्याम्रादिस्थितानि  
दृष्टिमुद्रणेषु हेतुरन्यथा प्रवालदर्शनं स्यात् मुखमुद्रणेषु हेतुरन्यथा तेषां भक्षणं स्यात्, कोलाहलश्च सम्भवति शकुनभाषणमन्योन्यं  
पदार्थनिरूपणं वा ॥ १४ ॥

( १ ) श्रीप्रभुचरणविरचिता श्रीटिप्पणी

प्रायो वतान्बेत्यत्र, सम्बोधनं दयार्थमिति । दयया भगवान्निकट एव स्थापयेदिति भावः । तेषां शरेति । पल्लवैरेवा-  
वृगाङ्गत्वेनान्यदर्शनाभावाच्छरादिभयाभाव इति केचित् ॥ १४ ॥

( ३ ) श्रीमद्वल्लभमहाराजकृतः श्रीसुबोधिनीलेखः

प्राय इत्यस्याभासे श्रवणमिति नादनिष्ठरसानुभवो शक्तितात्पर्यनिर्धार इत्यर्थः, अत एवानुवादे ‘सर्वं तत्त्वं ज्ञातवन्त’ इति  
वक्ष्यते, सङ्गोति मृगीणामिव कृष्णसारसङ्गाद् गवामिव कृपया स्वत एव ज्ञानसामग्रीप्रकटनेन ज्ञानसमादानाद् वा तथा भवतीति-  
भावः, सम्भावनेति मुनित्वनिरूपणपूर्वकमित्यर्थः, व्याख्याने, भगवदाविर्भावादिति सर्वात्मकस्य भगवतो माता सर्वेषामेव मातेत्यता  
कथ्येत्युक्तवत्य इत्यर्थः, एतद्विषयकपतित्वस्य वक्ष्यमाणत्वादेवं व्याख्यानमसम्भजसमिति केचिदित्युक्तम्, स्वयं तु गृहकन्यकापक्षे  
त्वेनाव्यतिथ्यवहारो भिन्नपक्षेति “दयार्थं तथे”त्युक्तमेव, मुनित्वं श्रोतुं प्रति स्वयमुपपादयन्ति अत इति, वक्त्रीणां कुमारि-



कात्वेन ऋषित्वादित्यर्थः, ते हीति ये विहगास्त इत्यर्थः, मूले ये इति पदस्य ये विहगास्ते मुनयोऽस्त एव एवतीति पूर्वत्रान्वये ज्ञेयः, उत्तरत्रान्वये श्रवणं मुनित्वे हेतुः स्यान्न तु मुनित्वं श्रवणे तथा चाभासो विरुध्येत, अत्रेति अत्र नादे सुधास्यो भगवन्नामविर्भावोऽप्यतीत्यर्थः, अत एवेति मुनित्वादेव पूर्वोक्तं ज्ञात्वेवं शृण्वन्तीत्यन्वयः, कृष्णार्थमेवेति येषां क्षणः कृष्णार्थमेव भगवद्भावन्येयातीत्यर्थः, यावदित्यादि द्रुमभुजानारुह्य पूर्वं कृष्णक्षणास्ततस्तादृशा एव शृण्वन्ति, ततो मीलितदृशः शृण्वन्ति कृष्णवर्णं मीलितदृक्त्वं न सम्भवतीत्येवंविभागेन व्याख्यानम्, तत्रैव स्थिता इति मीलितदृश इतिशेषः, रसान्तरमिति नादः स्वनित्यस्वरदृश्यामव्यक्तत्वात्तोत्पादयिष्यतीत्यर्थः, तथा सत्युद्धीय गमनं स्यादितिभावः, रसान्तरेण वेति पूर्वानुभूतेन कृष्णक्षणादन्तेनोद्गीय गमनं नादस्य मधुरत्वात् भविष्यतीत्यर्थः, वेणोः कलत्वं व्युत्पादयन्ति तत इति, गीतं वेति मधुरमेवोत्पद्यत इति पूर्वेणान्वयः, योवनिर्गमाधुर्यमाहुर्भगवदुक्तेति, गीतस्य विशेष्यत्वपक्षे उदितमुदतं प्रातर्मित्यर्थः, द्वितीये उदितं कथितमित्यर्थः, मुखमुद्ग्रे हेत्वन्तरमपि स्वयमाहुः कोलाहलैश्चेति, स्यादितिशेषः ॥ १४ ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

प्रायोवताम्ब विहगा इत्यस्य विवृती तदा तदुदितमिति विशेष्यमिति प्रथमपक्षे तु द्रुमभुजानारुह्य कलवेणुगीतं शृण्वन्तीत्यर्थः, कथम्भूतं कलगीतम् ? तदुदितं तेन भगवतोदितं बोधितं, एवं “कलवेणुगीत”मिति विशेष्यं अस्मिन् पक्षे तु द्रुमभुजानारुह्य तदुदितं शृण्वन्तीत्यन्वयः, कथम्भूतं तदुदितं कलवेणुगीतमिति विपरीतो विशेष्यविशेषणभावः इत्यर्थः ॥ १४ ॥

### गोस्वामिश्रीगिरिधरलालकृता बालप्रबोधिनी

अन्या आहुः—हे अम्ब मातः ! अस्मिन् वने ये विहगाः पक्षिणस्ते प्रायेण मुनय एव भवितुमर्हन्ति । तत्र हेतुमाहुः—विहगाः रुचिराः प्रवालाः पल्लवा येषां तावद् द्रुमभुजान् तरुशाखा आरुह्य स्वभोग्यफलादावनासक्ताः कृष्णस्येक्षितं दर्शनं यथा भवति तथान्यदर्शनवर्जनार्थं मीलितदृशः सङ्कुचितनेत्राः त्यक्तान्यवाचश्च सन्तस्तेनोदितं प्रकटितं मधुरं वेणुगीतमेव शृण्वन्ति । मुनयोऽपि वेदद्रुमशाखामारुह्य तदुक्तकर्मफलपरित्यागेन रुचिरप्रवालस्थानि यानि कर्माणि तान्येव उपाददानां श्रीकृष्णदर्शनं यथा भवति तन् मीलितदृशश्च सन्तः श्रीकृष्णगीतमेव शृण्वन्ति । अत एते त एव भवितुमर्हन्ति इति भावः ॥ १४ ॥

### अम्बितार्थप्रकाशिका

प्राय इति ॥ हे अम्ब मातः ! इदं सखीः प्रत्यपि संबोधनम् । भावाविष्टप्रमदानां स्वभाव एवैषः अस्मिन्वने ये विहगाः पक्षिणस्ते प्रायेण मुनय एव भवितुमर्हन्ति । ये विहगा रुचिराः प्रवालाः पल्लवा येषां तावद् द्रुमभुजान् तरुशाखा आरुह्य स्वभोग्यफलादावनासक्ताः कृष्णस्येक्षितं दर्शनं यथा भवति तथान्यदर्शनवर्जनार्थं मीलितदृशः सङ्कुचितनेत्राः त्यक्तान्यवाचश्च सन्तस्तेनोदितं मधुरं वेणुगीतमेव शृण्वन्ति । मुनयोऽपि वेदद्रुमशाखामारुह्य तदुक्तकर्मफलपरित्यागेन रुचिरप्रवालस्थानीयानि कर्माणि एवापादानाः श्रीकृष्णदर्शनं यथा भवति तथा मीलितदृशश्च सन्तः श्रीकृष्णगीतमेव शृण्वन्ति । अत एते त एव भवितुमर्हन्ति ॥ १४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अत्र ऋक्मेदाच्छ्लोकानां परस्परमर्थसंगतिर्नास्ति प्राय इति हे अम्बमातः अस्मिन् वने विहगाः पक्षिणः प्रायो पुनर्न भवेयुः यतः ये रुचिरा मनोहराः प्रवाला येषां तावद् द्रुमाणां भुजान् शाखा आरुह्य अमिलितदृशः मुरलीश्रवणसुखेन विपतात्पला अन्यावाक्यैः एवंभूताः संतज्जेन श्रीकृष्णेन उदितं उच्चारितं कलं ब्रह्मभूतानामपि मनोहरं वेणुगीतं कृष्णेक्षितं यथा भवति तन् शृण्वन्ति पुनस्तदेवदर्शयति मुनयः रुचिरप्रवालस्थानीयकर्मयुक्तानां वेदानां शाखाारुह्य अखण्डभगवत्स्मृतिमन्तः स्वापिक्क जनकवाणी वज्रिताः सन्तः कृष्णोदितं धर्मज्ञानवैराग्यसहितैकौक्तिकभक्तिरूपं गीतं स्वस्मिन् कृष्णेक्षितं यथा स्यात्तथा शृण्वन्ति तः पक्षिणोपि धन्या इति भावः ॥ १४ ॥

### भगवत्प्रसादाचार्यविरचिता भक्तमनोरञ्जनी

प्राय इति ॥ वतेति हर्षे । अम्ब हे मातः, अमातरमपि पूजार्थं संबोधयन्त्यम्बेति । अस्मिन् वने, विहगाः पक्षिणः प्रायो पुनर्न प्रायशः, मुनयः भवितुं अर्हन्ति । कुतः । ये विहगाः रुचिराः प्रवालाः पल्लवा येषां तावद् द्रुमभुजास्तत्शाखा, आरुह्य स्वभोग्यफलादिकं विहाय केवलमिति शेषः । कृष्णस्येक्षितं स्वहृदि दर्शनं यथा भवति तथा, तदुदितं तेन कृष्णेन प्रकटितं, कलवेणुगीतं मधुरवेणुगीतं, मीलितदृशः केनापि सुखोदयेन मीलितलोचना, विगतान्यवाचः त्यक्तान्यवाचः सन्तः, शृण्वन्ति । तथाहि पुनर्न वेदद्रुमशाखावस्थिताः सन्तः श्रीकृष्णदर्शनं यथा भवति तथा काम्यकर्मफलत्यागेन भगवदेकदृष्ट्या सुखितः तन्महिमानमेव शृण्वन्ति । अत एव त एवैते भवितुमर्हन्तीति भावः ॥ १४ ॥



श्रीहरिसूरिविरचितं श्रीभक्तिरसायनम्

प्राय इति : १०.२१.१४.

अनेकशालानवलम्ब्य चागमान् निमीलिताक्षा लसदात्मसदगिरः ।

तद्युक्तमेते मुनयो विहङ्गमाः पिवन्ति गीतामृतमोक्षद्वयः ॥ २५ ॥

कृष्णप्रिया

अब श्रीनन्द नन्द की सेवा रत नन्दालय की कन्याकाएं और निगुण गोपियों जो नित्य महतारी श्रीयशोदा जी की निकटवर्तिनी थी वे कह रही है अरी यशोदा भैया ? इस वृन्दावन में जो पक्षीवृन्द है वह तो प्रायः सब मुनिवृन्द ही है क्योंकि माता ? उन्होंने आपके दुलारे प्यारे लालन के दर्शन किए और आनन्द रस में निमग्न होते ही नेत्र बंध हो गए पुनः तन्मय बनकर कोमल कोंपलो से सुरम्य तत्त्वों की डालियों रूप भुजाओं पर आसन लगाकर मौनी होकर श्रीनन्दनन्दजी के हृदयंगम वेणु के सुगीत सुन रहे हैं । माता ऐसा लगता है कि ये तत्त्वर सारे निगम हैं शाखाएँ वेदों की शाखा हैं, पण वेदों के मन्त्र हैं और पक्षीगण मुनिगण हैं । उनको वेदों की माधुरी से भी अधिक माधुर्य वेणुगीत में मिला ॥ १४ ॥

नद्यस्तदा तदुपधार्य मुकुन्दगीतमावर्तलक्षितमनोभवभग्नवेगाः ।

आलिङ्गनस्थ गितमूर्मिभुजैर्मुरारेर्गृह्णन्ति पादयुगलं कमलोपहाराः ॥ १५ ॥

दृष्ट्वाऽऽतपे व्रजपशून् सह रामगोपैः सञ्चारयन्तमनु वेणुमुदीरयन्तम् ।

प्रेमप्रवृद्ध उदितः कुसुमावलीभिः सख्युर्व्यधात् स्ववपुषाम्बुद आतपत्रम् ॥ १६ ॥

कर्मक्षसा

अन्वयः—“यदा भगवता वेणुनादद्वारा मुनयोऽनुगृहीताः” तदा नद्यः तत् मुकुन्दगीतम् उपधार्य आवर्तं लक्षितं मनोभव भग्नवेगाः आलिङ्गन स्थगितम् ऊर्मिभुजैः कमल उपहाराः मुरारेः पादयुगलं गृह्णन्ति ॥ १५ ॥ सह रामगोपैः आतपे व्रजपशून् संचारयन्तम् “च” वेणुम् उदीरयन्तम् “कृष्णम्” दृष्ट्वा प्रेमप्रवृद्ध उदितः अम्बुदः कुसुमावलीभिः च स्ववपुषा सख्युः आतपत्रम् व्यधात् ॥ १६ ॥

श्रीधरस्वामिविरचिता भावार्थदीपिका

आस्तां चेतनानां कथा नद्योऽप्यावर्तः परिभ्रमैर्लक्षितेन सूचितेन मनोभवेन कामेन भग्नो वेगो यासां ता आलिङ्गनेन स्थगितमाच्छादितं यथा भवति तथा ऊर्मय एव भुजास्तः कमलोपहाराः कमलान्पुष्पहरंत्यो मुरारेः पादयुगलं गृह्णन्ति धारयन्ति ॥ १५ ॥ लोकार्तिहरणशीलत्वादिसाम्यात्सख्युः श्रीकृष्णस्यांबुदस्तदुपर्युदितः पुनः प्रेम्णा प्रवृद्धः सन्कुसुमावलीभिः पुष्पसमूहैस्तत्पर्यस्तुषारैर्वा सह स्ववपुषा छत्रं विहितवान् ॥ १६ ॥

श्रीवंशीधरकृतो भावार्थदीपिकाप्रकाशः

तदा वेणुवादनकाले । तत् वेणुगीतम् । उपधार्य प्राप्य । यद्यप्यचेतनेषु कामवेगो वक्तृमशक्यस्तथापि तदधिष्ठातृणां देवानां चेतनतैव गंगादिभ्यो भोष्माद्युत्पत्तिश्रुतेः । अत एवोक्तम्—मनोभवभग्नवेगा इति । ‘स्थगे-आच्छादने’ धातुः । यदंगमालिङ्ग्यते तदाङ्गिकाङ्गेनाच्छादितं भवतीति प्रसिद्धमेव । उपहरंत्यः समर्पयंत्यः । तदांबुकमलादशनादर्थान्तरमाह—‘सलिलं कमलं जलम्’ इत्यमरोक्तिः कमलस्य जलस्योपहारः पादादिप्रक्षालनार्थं यासां ताः इति ॥ १५ ॥ कुसुमसमूहैः तदंतर्गतवाय्वानोतनंदनवनाद्युत्पुष्पैः । मेघकतृकपुष्पवर्षणासंभवादर्थान्तरमाह—तत्पर्युदितः । मेघच्युतजलकणेष्वपि ‘मेघपुष्पं घनरसः’ इति पुष्पशब्दप्रयोगान्मेघोऽपि चेतनाहीनस्तं सुखयति, वयं सचेतना अपि तं सुखयितुं न प्राप्ता अतो क्षिणस्मानिति भावः ॥ १६ ॥

श्रीमञ्जीवगोस्वामिकृता वेणुवतोषिणी

एवं पूर्ववदवहित्यामपि कर्त्तृमशज्जुवत्यः स्वरसानुरूपमेवानुवर्णयन्त्यो रागीत्कण्ठ्येन स्वम्भावमचेतनेप्युत्प्रेक्षन्ते—नद्य इति । श्रीकालिन्दीमानसगङ्गाद्याः तदा तत्क्षण एव तत्तादृशपरममोहनम् उपधार्य स्वत एव निकटयातं सावधानं श्रुत्येत्यर्थः । सर्वानन्दशिरोमणिना निजसङ्गमेन सर्वदुःखात् मुक्तिं ददातीति मुकुन्दस्तस्य गीतं परमानन्दजनकं रागम् आवर्तयति लोभो दर्शितः ऊर्मिभुजैः कमलोपहाराः सत्यस्तेरेवालिङ्गनेन स्थगितमानृतं यथा स्यात् तथा तैरेव मुरारेः पादयुगलं गृह्णन्तीत्यन्वयः । तत्र चायं

१. प्रमुदितोमि-विज. । २. हृषितः-विज. ।



क्रमः प्रथमं तावदावर्तैश्चिन्तानि कमलान्युपहरन्ति तत्पश्चात्पादयुगलं गृह्णन्ति तदनन्तरं च प्रवृद्धतया वक्षःस्थलपर्यन्तमपि वेष्टयित्वाऽऽलिङ्गयन्तीति । एतदुक्तं भवति नद्यो मोहनवेणुगीतं श्रुत्वा सहजां स्वपतिसमुद्राभिगमनत्वरं विस्मय्य जात्यैव श्रीकृष्णप्रियाणि विशेषतश्च श्रीवृन्दावनजातानि कमलान्येवोपहारो यासां तथाभूताः सत्य ऊर्मिभिरेव दीर्घैर्बहुभिर्भुजैः मुरारेः पादयुगलं ग्रहण-  
लिङ्गनाभ्यां स्वस्मिन् सुस्थिरो कुर्वन्तीति तत्र च मुरारेरिति वामनपुराणोक्तस्य प्राचीनस्य दैत्यविशेषस्य मुरस्य हन्ता नारायणेन समोज्यमिति नास्थ भजने पातिव्रत्यभ्रंश इति विभावयन्तीति च अतस्ता एव परमघन्याः वयं तु दुर्भंगा एव यतो न तद्वेणुगीत-  
श्रवणं सिद्धयेत् न च स्वपतिगृहकृत्यप्रवाहोपरमः नाप्यस्माकं बहवो भुजा दीर्घा वा यैः तत्पादपद्ममेकमपि सुस्थिरीकृत्य स्तनादिषु गाढमालिङ्गामः । इतीदमत्र तत्त्वं यदा श्रीकृष्णचन्द्रस्तादृशं वेणुगानमाचरति तदा शुष्कशाखाङ्कुरशिलाद्रवप्रवाहस्तन्मात्रो  
भवन्ति ततो जलस्तम्भेन प्रवृद्धजला नद्यस्तस्मिन् उच्चप्रदेशेऽपि सकमलतरङ्गाः समागत्य तत्पादकमलं स्पृशन्ति तच्च दृष्ट्वा ता  
सचेतनादित्वेन प्रतीयन्तीति ॥ १५ ॥ अथ दृष्ट्वेत्यादिद्वयेन पूर्ववदवहित्यातदशक्तिभ्यां गोष्ठयन्तरं तत्र पूर्ववदचेतने भावं कस्य-  
यन्त्योऽपि सख्यमयरसवर्णनयानिजरसमाच्छादयन्त्य इवाहुः—दृष्ट्वेति । विद्युन्ययचक्षुषेति शेषः । आतप इति तापाधिक्यं घञपञ्चनिति  
तदबहुल्यात् तृणबाहुल्यात् तृणबाहुल्यापेक्षयाऽवश्यं तत्र स्थितिः सहेति बहुलच्छायापेक्षा अनु पश्चात् मेधाकर्षणार्थमुच्चरीरयन्तं ततः  
एव प्रेमप्रेमाशं व्याप्य उदितः प्रवृद्धश्च उत्फुल्लतनुत्वात् कुसुमं मेघपुष्पं जलम् “मेघपुष्पं घनरसम्” इत्यभिधानात् तस्यावलौकि-  
विन्दुनिकरैः सहितेनेत्यर्थः । सख्युरिति वर्णादिसाम्यात् स्वस्य वपुषा सजलदेहेनैव अम्बुदेत्युक्तैः स्ववपुरेव छत्रं कृतवान् इत्यर्थः ।  
छत्रमपि कुसुमावलोक्युक्तं भवत्येव एवं सख्येन निजं देहं धनं चापितवानित्यर्थः । अतोऽसौ परमघन्योऽस्माकं च तदानीं दर्शनस्याप्य-  
सम्पत्तेर्भाग्यहीनतैवेति भावः । अत्र चेदं तत्त्वं यदाऽऽतपे गाभ्यारयन्तः सखायाः खिन्ना भवन्ति गावश्च विक्षिप्तगतयो भवन्ति तदा  
तासां मेधानां चाकर्षणाय तत्तन्नाम्ना मल्लाररागं वादयति ततस्तादृशलीलास्फूर्त्या काश्चिदेवमुत्प्रेक्षन्त इति ॥ १६ ॥

### श्रीमत्सनातनगोस्वामिकृता बृहद्वर्णवतोषिणी

अहो अस्तुतरां सचेतनानां माहात्म्यम्, अचेतनजलमयीनामपि नदीनां भाग्यं किं वर्ण्यतामित्याहुः—नद्य इति ।  
श्रीकालिन्दीमानसर्गगाद्याः, तत्परममोहनपुष्पाभ्यां स्वत एव निकटयातां सावधानं श्रुत्वेत्यर्थः । तदा तत्क्षण एवेत्यस्य आवर्त-  
पदेन गृह्णन्तीत्यनेन वान्वयः । मुरारेरिति मुरो नाम महादैत्यः श्रीशिववरतो वक्षसि हस्तार्पणमात्रेण सर्वप्राणहरो देववर्गभयंकरः  
श्रीवामनपुराणे प्रसिद्धः, तस्यारिनारायणः; ( भा० १०।११ ) ‘तस्मान्नन्दात्मजोऽयं ते नारायणसमो गुणैः’ इति गणोक्तेस्तथा-  
भिर्भुजैः कृष्णस्य व्यपदिश्यमानत्वादगुणसाम्याच्च । मुरो यथा तेन पूर्वं लोलया हतस्तथास्माकं वधोद्यतो मारोऽपि त्वया निरसता  
मित्यभिप्रायेण तस्य पादाब्जयोर्युगलमेव परमात्मा गृह्णन्ती, कमलान्युपहरन्त्यस्तत्प्रियपुष्पाणि बलित्वेनार्पयन्त इत्यर्थः । अतस्तद-  
भावाद्वयमघन्या एवेति भावः । अन्यत्तैर्व्याख्यातम्; यद्वा, तद्वेणुनादामृतमयं मुरारेर्मुकुन्दं परमसुखप्रदं मोहनत्वादिना तत्सदृशं वा  
गीतम्; आवर्ताः कामविकारसंग्रहास्तेषां लक्षम्, तारकादित्वादितच्, तदयुक्तो यो मनोभवस्तेन; यद्वा, मुकुन्दगीतस्य भास्वरो  
सम्पत्तस्या आवर्तः परिवृत्तिः पश्मरा वा, तेन लक्षितो दक्षितोऽभिव्यञ्जितो यो मनोभवस्तेन भग्नस्रोतवेगाः सत्यः, भगवद्विषय-  
गाढभावेन तत्रैव परिभ्रमन्त्यः, न तु परतो गन्तुं शक्नुवत्य इत्यर्थः । ततश्च तदित्यनेन कलवेणुगीतमेव परामृष्टम्, व्यक्तञ्च तन्मोह-  
शंकया नोक्तम्; आलिंगने स्थगितं स्तब्धमादररहितमपि; यद्वा, सदा विचित्रगत्या चञ्चलमपि आलिंगनेन तदर्थं वा स्थगितं  
सुस्थितम् । इत्थं कमलया लक्ष्म्यापि उपहारः बल्यपणं यासु तस्या अपि पूज्या इत्यर्थः । उक्तप्रकारेण ततोऽपि सोभायाधिक्यात्,  
अन्यत् समानम्; उपहारादिशब्देन श्लेषत इदमपि सूच्यते नद्यो मोहनवेणुगीतं श्रुत्वा सहजां स्वपतिसमुद्राभिगमनत्वरं विस्मय्य  
मूर्त्तिमत्यो भूत्वा मणिमौक्तिकादिदिव्यहारवत्थोऽपि जात्यैव श्रीकृष्णप्रियाणां विशेषतश्च श्रीवृन्दावनजातानां कमलानामुपहारः  
उपरि विन्यस्तैर्हरैर्भूषिताः सत्य ऊर्मिसदृशैर्दीर्घैर्बहुभिर्भुजैर्मुरारेः पादयुगलं सुस्थिरीकृत्य सम्यगालिङ्गन्तीति । अतस्ता एव  
परमघन्याः, वयन्तु दुर्भंगा एव, यतो न तद्वेणुगीतश्रवणं सिध्येत्, न च स्वपतिसेवाद्विगृहकृत्यप्रवाहोपरमः, नापि प्राक्कृत्य  
ततोषणार्थं भूषादिधारणम्, नाप्यस्माकं बहवो भुजा यैस्तत्पादमेकमपि सुस्थिरीकृत्य वक्षःस्तनादिषु गाढमालिङ्गाम इति ॥ १५ ॥  
आस्तां तावच्छ्रीकृष्णस्य विचित्रविहारप्राप्तयाः श्रीवृन्दावनवर्तिन्याः श्रीकालिन्द्याः श्रीमानसर्गगायाश्च तथा तत्साहचर्येणान्यास्तामपि  
जगत्पावनीनामन्यकालोनानां नदीनां तादृशं भाग्यम्; धूमोद्भवस्याचेतनप्रायस्याकाशवर्तिनो मेघस्यापि भाग्यं किं वर्ण्यमित्याहुः—  
दृष्ट्वेति । आतपे शरत्कालीनेऽपि व्रजस्य पशून् सव्वनिव गोमहिषादीन् सर्वैरेव गोपैः सहैकत्र तच्चाराणात् सम्यक् तद्विच्छिन्नु-  
सारेण इतस्तत्पश्चादयन्तं तेषामनन्तानां बहुलदूरप्रदेशं व्याप्य चरतां सम्मेलनार्थं प्रहर्षाश्वं वेणुम् अनु बारम्बारम् उद उच्चो  
ईरयन्तं वादयन्तं श्रीकृष्णमिति शेषः । इति श्रमविशेषः सूचितः । छान्दसत्वाद्यव्ययधानमदुष्टम् । यद्वा, वेणुमनु तद्वदनामन्तर-  
मित्यर्थः । उदीरयन्तमनुवेणुमित्यस्यात्रैव वान्वयः, वेणुनादेनोदीरयन्तमित्यर्थः । प्रेम्णा प्रवृद्धः सन् सहचराणामपि तापनिवारणाय,  
कुसुमं मेघपुष्पं जलं ‘मेघपुष्पं घनरसम्’ इत्यभिधानात्, तस्य आवलोभिर्विन्दुनिकरैः सहितेनेत्यर्थः । विशेषणे वा तृतीया, ताभिर्वि-  
शिष्टमातपत्रं स्वस्य वपुषा सजलदेहेनैव अम्बुदेत्युक्तैः स्ववपुरेव छत्रं कृतवानित्यर्थः । छत्रमपि कुसुमावलोक्युक्तं भवत्येव, एवं  
सख्येन निजदेहं धनं चापितवानित्यर्थः । अन्यत्तैर्व्याञ्जितम् । यद्वा, प्रवृद्धे आतपे अस्माकं सख्युः प्रियस्य स्वस्य वपुषा आतपत्रं



व्यधात्, कुसुमावलीभिश्च प्रेम प्रीति व्यधात्, इति अम्बुदत्वेन प्राप्तं वृष्ट्यादिदुःखं निरस्तम्, अतोऽपि परमघन्योऽस्माकञ्च तदानीं दर्शनाद्यसम्पत्तेर्भाग्यहीनतैवेति भावः ॥ १६ ॥

श्रीसुदर्शनसूरिकृतं शुकपक्षीयम्

आवर्त्तलक्षितो ज्ञापितो मनोभवेन भग्नो वेगो यासां ताः ॥ १५ ॥ सख्युः कृष्णस्य तुल्यवर्णत्वात्सखित्वम् ॥ १६ ॥

श्रीमद्वीरराघवाचार्यकृता भागवतचन्द्रचन्द्रिका

अस्तां चेतनानां कथा इत्यभिप्रायेण काश्चिदाहुः-नद्य इति । तथा यथा चेतनास्तद्वचेतना नद्योऽपि तन्मुकुन्दस्य गीतं वेणुगीतम् उपघार्यं श्रुत्वा उत्प्रेक्षामात्राभिप्रायकमिदम् आवर्त्तः परिभ्रमैः लक्षितेन सूचितेन मनोभवेन मन्मथेन भग्नो वेगो यासां ताः आलिङ्गनेन स्पर्शगतमाच्छादितं यथा भवति तथा ऊर्मय एव भुजास्तैः कमलान्युपहरन्त्यः मुरारेः पादयुगलं गृह्णन्ति धारयन्ति ॥ १५ ॥ दृष्ट्वेति । तीरे यमुनातीरे आतपे इति पाठान्तरं तदा तस्मिन् रामेण गोपेश्वरं सह व्रजपशून् सञ्चारयन्तम् अनुगवां पद्माद्वागे वेणुम् उदीरयन्तम् वादयन्तं श्रीकृष्णं दृष्ट्वा अम्बुदो मेघः उदितः पुनः प्रेम्णा प्रवृद्धः सख्युः श्रीकृष्णस्य लोकात्तिहरत्वनीलवर्णत्वादिसाम्यात्सखित्वव्यपदेशः उपरि इति शेषः कुसुमसमूहतुल्येस्तुषारैः सह स्ववपुषा आतपत्रं व्यधात् चकार ॥ १६ ॥

श्रीविजयध्वजतीर्थकृता पदरत्नावली

यद्यदा मुकुन्देन गीतं तदा तदुपघार्यं हृद्यवघार्यं आवर्त्तनाम्भसाम्भ्रमेण लक्षितेन मनोभवेन कामेन भग्नो वेगो यासां तास्तथा ऊर्मय एव भुजाः आलिङ्गनेन स्पर्शलक्षणेन प्रमुदिता ऊर्मिभुजाः आलिङ्गनप्रमुदितोर्मिभुजाः तैः कमलमेवोपहारा यासां तास्तथा ॥ १५ ॥ अम्बुदः श्यामवर्णसाम्यात्सख्युः मुरारेः स्ववपुषाऽऽतपत्रं व्यधात् कुसुमावलीभिः नन्दनवनपुष्परजिभिः सह । यदा, जलकणनिकरैः सह पुष्पं मेघपुष्पमित्यभिधानात् प्रेम्णा प्रवृद्धं समुद्रिकं हृषितं हर्षणं रोमाञ्चलक्षणं यस्य स तथा अभिमान्य-भेषयैतत् ॥ १६ ॥

श्रीमज्जीवगोस्वामिकृतः क्रमसन्दर्भः

नद्य इति वेणुवाद्यमाधुर्येण जलस्तम्भोर्देर्जलवृद्ध्या तत्वरणपीठपर्यन्तागमनात् एवमम्बुदागमनमपि ॥ १५-१६ ॥

श्रीमज्जीवगोस्वामिकृतः बृहत्क्रमसन्दर्भः

हे सखि ! नदीनां प्रवाहो हि स्वभावेन वेगवानेव । सोऽपि कृष्णवेणुगीतं श्रुत्वा स्तब्धो भवति; वयन्तु न तथेत्यात्मनोऽति-काठिन्यं मन्यमानाः प्रोढा एवायुः-नद्यस्तदेत्यादि । तदा तस्मिन्नेव समये यदा वेणुं वादयत इत्यर्थः । तन्मुकुन्दगीतं तन्मुकुन्दस्य गानमुपघार्यं ऊर्मिभुजैः कमलोपहाराः सत्यः पादकमलं गृह्णन्ति कमलान्युपहारोक्त्य कमलैः पूजयित्वेत्यर्थः । कीदृश्यः ? आवर्त्तनं पश्यां भ्रमेण लक्षितोऽनुमितो मनोभवस्तेन भग्नो वेगो यासां ताः । कीदृशम् ? आलिङ्गनेन नदीनामूर्मिभुजाश्लेषेण स्पर्शितं पुल्लेषु केवलपथः समीपे व्रजत ऊर्मिभुजाश्लेषणं यज्जायते, तत्सुखानुभवेन स्पर्शितमिति भावः । अतः स्वभावमपि नद्योद्वीकुरुवन्ति, वयन्तु कुलशीलादिस्वभावमद्यापि न त्यजाम इति विषादग्लानिर्दैन्यानि ॥ १५ ॥ हे सखि ! अस्माकं हृदयमश्मसारम्, यतो वने गच्छारयन्तमातपेन क्लिश्यन्तं स्मृत्वापि न विदीर्यति तदनुकूलसेवां कर्तुं न शक्नुमः । मेघैः सह तस्य कः स्नेहानुबन्धः ? तथापि ते तत्कालोचितान् सेवां कुर्वन्ति, न पुनर्वयं मन्दभाग्या इति मध्यमा ऊचुः-दृष्ट्वेत्यादि । आतपे धर्मं व्रजपशून् सञ्चारयन्तं दृष्ट्वा स्ववपुषा आतपत्रमम्बुदो मेघो व्यधात् विदधे, गाञ्चारयत् यत्र यत्र याति तत्र तत्र तदुपरि गच्छन्नातप्रायते स्म । कीदृशः ? प्रेम्णा प्रवृद्धोऽपि एवोदितः प्रफुल्लः पुलकितः । सख्युर्मित्रस्य श्यामत्वात् सह रामगोपैः । न केवलमेकस्यैव, तस्य तत्सम्बन्धात् रामादीनामपि छत्रायते स्मेत्यर्थः । कुसुमावलीभिर्जलरूपलालितमित्यातपत्र विशेषेण मुक्ता-प्रालम्बशोभितं छत्रमिव । उदित उध्वं गतो वा, निकटश्चेत्तदा उपरिस्थितानां विमानचारिणां देवानां दर्शनवाधात् । कीदृशम् ? अनुमेघगजितसदृशं वेणुमुदीरयन्तम्; हर्षेण मेघो यथा मन्दं मन्दं गर्जति, तत्समानं वेणुं वादयन्तमित्यर्थः । अनु सदृशार्थः, तदस्य प्रेमैव प्रेमा यत् स्वदेहमेवातपत्रीकरोति । अस्माकं प्रेमाणं तु विगिति निर्वेदः ॥ १६ ॥

श्रीनाथचक्रवर्तिपादविरचिता चेतन्यमतमञ्जूषा

हे सखि ! नदीनां प्रवाहो स्वभावेन वेगवानेव, तमपि नद्यो विद्वद्भयन्ति, स्वभावमपि दूरीकुर्वन्ति, अस्माकं धैर्यलज्जादित्याने का शङ्कति सोदाहरणं पुनः प्रोढा ऊचुः-नद्यस्तदेति । तदिति सर्वनाम्नो बुद्धिस्यवृत्तित्वेऽस्मद्विघातं यत्तु शङ्कति तमित्यर्थः । आवर्त्तलक्षितो यो मनोभवो मनोरथः कामो वा तेन भग्नो वेगो यासां, ऊर्मय एव भुजा उत्कण्ठातिशयाद्भुजानां बाहुल्यमुचितमेव । पादकमलं विशिनष्टि-आलिङ्गन-स्पर्शितम्, कृष्णोऽपि तदभिप्रायं ज्ञात्वा पादपत्रं स्पर्शितं करोति । कमलान्येवोपहारा



उपायनानि यासाम् तस्मादवयमतिप्रवाहरूपगोहाद्यावेशं स्थगयित्वा निःसङ्कोचमेवास्य चरणमर्चयाम इति वस्तुमत्यभिलाषीत्यु-  
क्त्यानां साङ्कर्यम् ॥ १५ ॥ हे सखि ! अस्माकं हृदयमतिकठिनम् वने गोश्रावयन्तमातपे क्लिश्यन्तं स्मरन्त्योऽपि न दीर्घम् इति  
मध्या ऊवु-दृष्टतप इत्यादि । मेघानामनेन सह का सम्बन्धः, केवलं वर्णसाम्येन सौहृदम्, तथापि स्ववपुषेवातपत्रायते; अस्माकन्तु  
विविध एव सम्बन्धः तथापि स्ववपुरस्य सेवोपयिकं नाकारीत्यहो दीरात्म्यमस्माकम् । ननु कथमेव तथा न क्रियते ? तत्राह—  
सहरामगोपैर्गुरीवरं त्यक्त्वैव वा सहैव वनं गत्वा सेवामहे, तदपि लयं गच्छति, यतो रामश्च गोपश्च सङ्गे तिष्ठन्तीति भावः ।  
कुसुमप्रायो शीकरैर्जलस्य मेघपुष्पत्वात् । स्ववपुषेत्यस्य हेतुः—प्रेम्णा प्रवृद्ध उदित उत्फुल्लः पुलकित इत्यर्थः । सख्युरिति  
केवलस्य तस्यैव प्रेम्णा एकनिष्ठत्वात्; अथवा तत्सम्बन्धात् सहरामगोपैरित्यनुषङ्गः । तदस्माकमनुरागमपि धिक् यदत्र सति गुर्विति  
गौरवमिति निर्वेद-ग्लान्यभिलाषीत्कष्ट्यानां शाल्यम् ॥ १६ ॥

### श्रीमद्विद्वनाथचक्रवर्तिकृता साराथ्यं दशिनी

किञ्च, कृष्णस्य सर्वमोहनत्वेपि नारीजातिमात्रमोहनत्वमत्यधिकमित्याहुः—नद्य इति । आवर्त्तः परिभ्रमेलक्षितेन । भगो-  
भवेन कामेन भग्नो वेगो यासां ताः अत एव धैर्यलज्जाद्यपगमनात् समुद्रं स्वर्पति प्रत्यगमनाज्जलतिवृद्ध्या ऊर्मय एव भुजस्त-  
र्यं दालिङ्गनं तेन स्थगितं सम्भृतं निश्चलीभूतं कूलस्थितस्य मुरारेः पादयुगलं गृह्णन्ति स्वाङ्गेषु धारयन्ति कमलं पद्मपुष्करम् ।  
यद्वा, सुशीतलं सुगन्धजलं “सलिलं कमलं जलम्” इत्यमरः स्वीयजलेन क्षालनार्थं पाद्योपहारं प्रददत्य इवेत्यर्थः । किम्वा कमल-  
स्वसर्वसम्पत्तिस्तामर्पयन्त्यः स्वमरणं प्रीणयितुमिति भावः । तासां पतिः समुद्रोऽपि तानेव द्वेष्टि यथाऽस्मत्पतयोऽस्मानिलहो न-  
मेवाधन्या इति भावः ॥ १५ ॥ हन्तहन्त सख्यभाववन्त्योऽप्यात्मानं कृतार्थयन्तीत्याहुः—दृष्ट्वेति । प्रेम्णैव प्रवृद्धा यावत्या स्वपुष्प-  
गोगोपालसहितस्य तस्य तापनिवारणं भवेत्तावतीवृद्धिं प्राप्त इत्यर्थः । कुसुमावलीभिरिति “मेघपुष्पं घनरस” इत्यभिधानात् जल-  
कणावलीभिः सह वपुषा सख्युः कृष्णस्येति रसवृष्ट्या च सन्तापहारित्वेन सवर्णत्वेन स्वीमविद्यद्गज्जनाभ्यां पीतवल्गवेणुनादयो  
साम्यदृष्ट्या च सखिभावमभिमन्यमानः आतपत्रं तुषारवर्तिच्छत्रं व्यधादित्याकाशस्थो मेघोपि सुखयति केवलं वयमेव तं सुखं  
न प्राप्नुम इति धिगस्मानिति भावः ॥ १६ ॥

### श्रीमच्छक्रदेवकृतः सिद्धान्तप्रदीपः

अन्या आहुः—हे सख्यः ! नद्यस्तदाभिमानिन्यो देवताः यदा तासांतीरे श्रीकृष्णो वेणुना गायति तदा वेणुनिस्सृतं पुष्प-  
गीतमुपध्याय्य श्रुत्वा आवर्त्तलक्षितेन भ्रमणद्योतितेन मनोभावेन भग्नो वेगो यासां ताः आलिङ्गनेन स्थगितमाच्छादितं यथा धवर्ति  
तथाऊर्ध्वरूपैर्मुञ्जैः कमलोपहाराः कमलान्युपहरन्त्यः मुरारेः पादयुगलं गृह्णन्ति अहो ता धन्या इति भावः ॥ १५ ॥ अन्या आहुः—  
रामेण गोपैश्च सह व्रजपशून् सञ्चारयन्तं व्रजात् पशून् वने निवेशयन्तम् वेणुमुदीरयन्तम् अत एव आतपे दृष्ट्वा उदितोऽमुद्रः प्रेम्णा  
प्रवृद्धः सन् भौक्तिकादिविलम्बस्थानीयाभिः कुसुमावलीभिः सह स्ववपुषा सख्युः श्रीकृष्णस्य घनश्यामत्वेन सोपमस्य स्वतनुरूपमा-  
पन्नम् व्यधात् ॥ १६ ॥

### श्रीरामकृष्णकृता प्रेममञ्जरी

एवं वर्णयन्त्यो रागीत्कण्ठ्येन विवशा स्वकीयमेव भावमचेतनेष्वपि समारोपयन्त्य आहुः—नद्य इति । अथ तृतीये  
यामे वयस्यानां सुखविशेषं जलक्रीडां विधाय वन्यपुष्पाः शृङ्गाररचनाः निर्माय व्रजगमनोन्मुख उत्थाय तत्रैव स्थितो गवां सकृ-  
न्नाय निजरूपावलोकजीवनानां परमासक्तानां नानाविनोदजननाय तत्तन्नामग्राहं निजवेणुं वादयति—

हिही गङ्गे यमने ! सरस्वति शुभे कालिन्दि सन्नमंदे हिही । रोहिणी मोहिनी सदयिते ही धर्मदे शर्मदे ! ॥

कालिन्दीमानसगङ्गाद्याः तदा वादनसमकालमेव परममोहनता उक्ता इति सर्वा अपि लोकवेदमर्यादा मोचयतीति भुज-  
ददातीति तादृशं वेणुगीतं वेदस्याद्वेणुपदानुपादानम् उपध्याय सावधानं श्रुत्वा आलिङ्गने स्वेष्टामयोग्यतामनात्स्थगितस्यम् । यद्वा,  
तटगतस्य प्रतिविम्बमात्मगनमालिङ्ग्य स्थगितस्वम् यद्वा, भ्रियते विधुरजनेनेति मुरः कामस्तस्यारिः क्रोटिकन्दर्पजयी साक्षात्क-  
न्मयमन्मथः श्रीकृष्णः नायं च कामवतीनां वशवर्ती किन्तु प्रेमवतीनां नद्योहि मोहनगीतमाकर्ण्य स्वभावेन समुद्रपतिसम्भवं आ-  
न्योऽपि ततः परावृत्तः आवर्त्तनं अभ्यसां चक्रणे भ्रमेण लक्षितं मनोभवेन भग्नो वेगो यासां ताः सकामा इव स्वकीयानि हृदय-  
कमलान्येव उपहरन्त्य आलिङ्गनोन्मत्ताः सत्यं मुरारितया तस्यैवासीन्यमालक्ष्य विलज्जिताः पादयुगलं गृह्णन्ति इयं सिद्धाविषयो  
प्रेक्षा अयमभावः श्रीकृष्णवेणुगतिप्रभावाभोरसास्तरुतादयः सरसा भवन्ति सरसाश्च मधु स्रवन्ति शिला अपि द्रवन्ति नद्यश्च  
स्तम्भमनुभवन्ति आवर्त्तनं द्विगुणं प्रवाहमभिवर्द्धयन्तीति ॥ १५ ॥ अथ पूर्वोक्ताभ्यो विशिष्टा सख्यरसाविष्टा गोष्ठी सङ्गृह्यते तत्र  
श्रीकृष्णविषयं सख्यं प्रशंसन्ति—दृष्ट्वेति । अथातीते तृतीये यामे यामेव रीतिमुद्दिश्य साक्षा क्रीडा विरचिता तद्भाववत्स्वतया



चावश्यकतया च गवां सङ्कलनमपि कर्तुं मुचितं भूत्वा वन्यकुसुमादिभिः कृतानल्पाकल्पो गिरिशिखरमारुह्याधित्यकायां वा कदम्ब-  
स्कन्धशालामवलम्ब्य त्रिभङ्गभङ्गचाञ्चल्यस्थितव्रजाभिमुखो वनशोभां निभालयति—तदेकजीवना निमेषासहः सहचराश्च तद्रूप-  
मापुरीमास्वादयन्तोऽप्यतृप्ततया तदग्रेऽवस्थिता दिवातप्तशिलातापमपि न गणयन्ति स्म तदसहमानतदेकप्राणः श्रीकृष्णो दिवाकर-  
तापोपशमनाय ससुखं व्रजगमनाय नित्यदा कृतसाचिष्यं सुहृद्विशेषं वारिदमाकारयन्नुच्चैर्मधुमल्लारमालापयन्वेणुं वादयति तेना-  
कृष्टो वारिवाहस्तावदेवाभिवर्षति यावता गिरिशिलामुखं भवेदिति व्रजपशूनि चारणावश्यकत्वं तदनुरोधेन शनैर्ममनं ताप-  
भूयस्त्वच्च दृष्ट्वा विद्यन्नेत्रैः रामेण गोपेस्सहेति बहुतरच्छायापेक्षा अहोभाग्यमम्बुदस्य येन वर्णोऽपि तादृश एव लब्धः समये साहाय्य-  
मप्याचरति, अयमपि धनश्यामः सोऽपीत्यादि साम्यात्सह्युरिति ॥ १६ ॥

### श्रीमत्कृष्णदासकृता श्रीगणदोषिका

सुखदा हंसानिकामाह—नद्य इति । अत्रियते मधुरजनोज्जेनेति मुरः कामः तस्यारिः “साक्षान्मन्मथमन्मथः” इति वक्ष्य-  
माणत्वात् कन्दर्पदर्पहेति स्वामिनाऽपि वक्ष्यते एवं च नायं कामवतीनां वशवर्ती किन्तु प्रेमवतीनामिति सूचितम् आलिङ्गनाद्योत्था-  
पितभुजाणां तासां कामकृतं स्थगितत्वमध्यवस्थारिपदोपादानमनादरात् इदमत्र कृतं नद्यो हि स्वभावेन समुद्राख्यपतिमभिधावन्त्यो  
मोहनगीतमाकर्ण्य ततः परावृत्य स्वकीयानि हृदयानि एव रागवन्ति कमलानि उपहृत्य आलिङ्गनोन्मुखाः सत्यः मुरारितया तस्यो-  
दासीन्यामलक्ष्य लज्जितास्तदा प्रति त्यक्त्वा न वयं कामवत्यः किन्तु प्रेमवत्य इति सूचयन्त्यः पादयुगलं गृह्णन्तीति सिद्धविषयो-  
त्तमा । यद्वा, मुरारेरिति “नारायणसमो गुणैः” इति गर्वोक्तिः । यद्वा, मुरो नामाऽमुरः सदाशिवं समाराध्य यस्य यस्योरसि हस्तं  
विदध्यात् स अत्रियेतेति लब्धवरो लोकभयङ्करो यदासीत् तदा छत्रवेषेण श्रीभगवता पृष्टः तेन स्वहृदये हस्तं निधाय मुरोऽहमिति  
तेनैव हस्त इति वामनपुराणे प्रसिद्धम् तद्वामनयोक्तम्—

“मुरः क्लेशे च सन्तापे कामभोगे च कर्मणाम् । दैत्यभेदे ह्यरिस्तेषां मुरारिस्तेन कीर्त्यते” ॥

इति ब्रह्मवैवर्तोक्तवासनयोक्तं मुरारिः कामजन्यसन्तापनाशकस्य पादयुगलमिति सम्बन्धः—

“मुकुं भक्तिरसप्रेमवचनं वेदसम्मतम् । यः स्वं ददाति भक्त्यो मुकुन्दः सो हि कीर्तितः” ॥

तदा तत्क्षणमेव वादनसमकालमेवेति परममोहनतोक्ता उपधार्यं सावधानं श्रुत्वा वैवश्याद्वेणु पदानु पादानमिति यावत्  
यद्वा, आलिङ्गनेन आश्लेषाभिलाषेण स्थगितं यथा स्यात्तथा यद्वा, तदगतस्य तस्य प्रतिबिम्बमात्मगतमालिङ्ग्य स्थगितत्वं यद्वा,  
आलिङ्गनाद्धेतोः स्थगितं पादयुगलमिति सम्बन्धः यद्वा, एवं वर्णयन्त्यो रागीत्कण्ठ्याद् विवशाः स्वकीयमेव भावमचेतनेष्वपि  
समारोपयन्त्य आहुः—नद्य इति । अयं भावः श्रीकृष्णवेणुगीतप्रभावात् नीरसास्तल्लतादयः सरसा भवन्ति सरसाश्च मधु स्रवन्ति शिला  
वपि द्रवन्ति नद्यश्च स्तम्भमनुभवन्ति परिवर्त्तनेन द्विगुणप्रवाहमभिवर्द्धयन्ति तदा तदगतकमलान्यपि तदगतपादयुगलं स्पृशन्ति  
तत्रैवमवसितम् ॥ १५ ॥ तिलोत्तमा विचित्रवसनामाह—दृष्ट्वेति ॥ १६ ॥

### श्रीबलदेवविद्याभूषणकृता वंशवानन्विनी

पराः प्राहुः—नद्य इति । आस्तां ज्ञानवतां कथा नद्योऽप्यम्बुप्रवाहात्मानस्तदा मुकुन्दगीतं तदुपधार्यं श्रुत्वा आवर्तैरम्बु-  
परिभ्रमैर्लक्षितेन मनोभवेन स्मरेण भग्नो वेगो यासां ताः अत एव धैर्यलज्जादिविगमात् स्वपतिमर्णवं प्रत्यगमनाज्जलाभिवृद्ध्या  
ऊर्ध्व एव भुजास्तैर्यदालिङ्गनं तेन स्थगितं निश्चलोभूतं तदस्थितस्य मुरारेः पादयुगलं गृह्णन्ति स्वदेहेषु धारयन्ति कमलानि उपहारो  
यासां तान्युपायानानि ददत्य इत्यर्थः । तथा च लज्जादियोगात्तद्विचिता वयं मन्दभाग्या इति ॥ १५ ॥ अन्याप्राहुः दृष्ट्वेति, अम्बुदो  
मेवोऽप्यातपे रामेण गोपेश्च सह व्रजपशून् सञ्चारयन्तं कृष्णं दृष्ट्वा तदुपयुक्तिः प्रेम्णेव प्रवृद्धो यावत्या तदातपनिवृत्तिः स्यात्तावतीं  
वृद्धिं प्राप्ताः सन् रसवर्षित्वेन तापहारित्वेन सवर्णत्वेन च सख्युमित्रस्य कृष्णस्य स्ववपुषा आतपत्रं छत्रं व्यधात् कीदृशं कुसुमावल्लोभि  
“श्रेयपुष्पं धनरस” इत्यभिधानात् सुखभाभिरम्बुकणाभिविशिष्टमित्यर्थः । तथा चाकाशस्थो मेवोऽपि तमनुकूलयति वयन्तु तदानु-  
कूल्यहेमा निर्भाग्या इति ॥ १६ ॥

### श्रीसरयधर्मकृता श्रीभागवतटिप्पणी

हे अम्ब मातरस्मिन्वने ये कृष्णोक्षण विहगाः । विहायसो विह वेति विहादेशो गमेर्द्ध्व । विहायसो विहादेशो वक्तव्य  
इति विहगो रुचिरप्रवालान्मनोहरपल्लववतो द्रुमभुजान्वृक्षस्कन्धानारुहा मोलितदृशो विगतान्यवाचो विगतास्त्यक्ता अन्या वाचो  
वाण्यो यैस्ते तथा तदुदितं कृष्णोद्भूतं कलं मधुर वेणुगीतं श्रृण्वन्तीति प्रायो मुनयो बताश्रयं । कृष्णोक्षणस्त्वविगतान्यवचस्त्वादिति  
साम्यात्तत्त्वोत्प्रेक्षणां युक्तमिति भावः ॥ १४ ॥ यदा मुकुन्देन गीतमिति मुकुन्दगीतं तदा नद्य उपधार्यावर्तनाम्भसां भ्रमेण लक्षितः  
सूचितो मनोभवस्तेन भग्नो वेगः प्रवाहो यासां ता आलिङ्गनप्रभुदितोमिमुजे । आलिङ्गनमत्र स्पर्शनमात्रं । तेन प्रमुदिता ऊर्मयं



एव भुजास्तर्मुरारेः पादयुगलं कमलोपहाराः कमलान्येवात्मोत्थान्युपहाराः पूजासाधनानि यासां ता गृह्णन्ति भक्ता अप्येवमिति तथा नद्यो व्यदृश्यन्तेति भावः ॥ १५ ॥ अम्बुदो मेघः सख्युः कृष्णस्य सावर्ण्यस्वरादेरातपे रामश्च गोपास्तदितरे च तैः सह व्रजपशून् अरयन्तं दृष्ट्वा वेणुरवाकर्णनमपि भाविकार्यहेतुरिति ज्ञेयं । प्रेमप्रवृद्धं हृषितं यस्य स समञ्चितरोमाञ्चो हृषेलोमस्वितोद् । कुसुमवलीभिः स्वेन सह नभस्वदानीतपुष्पपङ्क्तिभिः सह स्ववपुषा पूषाच्छादकेनातपत्रं व्यघ्राच्चकार ॥ १६ ॥

### श्रीसुबोधिनी

भगवद्वेणुनादेन नद्यादिषु जातमाह नद्यस्तदेति, यदा मुनयो भगवतानुगृहीता वेणुद्वारा सर्वं तत्त्वं ज्ञातवन्तस्तदा नद्योऽपि वयमपि कृतार्था भविष्याम इति तदुपधार्य मुनीनां ज्ञानोपदेशं निश्चित्य तत् प्रसिद्धं मोक्षदानुगोतं श्रुत्वावर्तनं भ्रमणेन मूढत्वा लक्षितो योयं मनोभवस्तेन स्तम्भजनकेन भग्नो वेगो यासां, स्वाभाविकी गतिः कुण्ठिता, मनोभवोत्र विवेका, अचेतनप्रायणापामा भगवत्सम्बन्धाकाङ्क्षेत्याहुः, न स्थितिमात्रेण तदासक्तिर्भवत्यौषधादिनापि तथा सम्भवादत् आहालिङ्गनार्थं स्थगितं स्थिरोभूतं भगवतः पादयुगलं कमलोपहाराः सत्य ऊर्मिरूपेभुजैर्गृह्णन्ति, स्वहृदयकमलं भगवच्चरणारविन्दे दत्त्वा तत् स्वयं गृह्णन्ति नदीनामपि देवतात्वात् ताभिः सह नान्या लीला सम्भवत्यत आलिङ्गनार्थमेव स्थितिः, प्रयोजनार्थमुक्तं मुरारेरिति, मुरो हि नद्योपात्मकाविद्यारूपस्तस्यारित्वादवश्यं चरणसम्बन्धे नदीगतामविद्यां नाशयिष्यति ॥ १५ ॥ मेघानामाहुर्दृष्ट्वेति आतपे शरत्कालसम्बन्धिनि व्रजपशून् सर्वदा चाभ्यासयुक्तान् सर्वदा रञ्जका गोपा अभितो रतिवर्धको राम एतौ सहितमेतैर्वा सञ्चारयन्तं सर्वसाधनैः सहितं देवतावेदसहितं धर्मसहितं तदनु वेणुमृदीरयन्तं सर्वेषामाधिदैविकानुद्दीपयन्तं, सर्वशक्तिसहितो हि ताभिः सह श्रेष्ठं तदावश्यं छायापेक्षितेति प्रेम्णा भगवत्स्नेहेन सख्यपर्यन्तं गतेन तादृशेन प्रवृद्धो मेघः स्ववपुषा सख्युरातपत्रं व्यघ्रात् प्रवृद्धवृक्ष इतिपाठे प्रवृद्धश्चासौ मुदितश्च, प्रेम प्रवृद्धं यथा भवति तथा बोदितः, अतः कुसुमावलीभिः सूक्ष्मस्वकणिकाभिः “मेघपुष्पं घनत” इतिकोशात्, पूर्वमनेन सख्यपर्यन्तं भक्तिः कृतेदानीमात्मनिवेदनं कृतवान्, प्रेम्णैव प्रवृद्धः श्रवणमारभ्य सख्यपर्यन्तमागतः स्नेहवशात् वा स्थूलो जातः, कामरूपिणस्ते यथाभिलषितं रूपं कुर्वन्ति, प्रकृते भगवत्स्नेहाद् यथाभिलषितं रूपं कृतवान् यावता सर्वेषां ह्य भवति, ननु स्वस्यापि क्लेशो भवतीति किं दुःखेन तथा कृतवान् ? नेत्याह मुदित इति, यावज्जन्म यो भवत्यैव वर्धते सोऽने कृतात्मनिवेदो भवति, लोकोपकारित्वात् नोलत्वाज् जीवनदातृत्वाच्च सख्यमिति केचित्, सर्वस्वमपि दत्तवानिति ज्ञापयितुं कुसुमावलीभिः सहैत्युक्तं, अनेन साक्षाल्लक्ष्म्या सह भगवतः क्रीडा सूचिता, अत एवाग्रे पुलिन्दीनां स्तोत्रं भविष्यति, गोपैर्गोपालं वलमद्रेण रक्षा वेणुनादेन प्रबोधनं पश्चाद् रमणमिति शेषवदस्यापि सखित्वात् तादृशेपि समये छायाकरणं युक्तमेव ॥ १६ ॥

### ( १ ) श्रीप्रभुचरणविरचिता श्रीटिप्पणी

नद्यस्तदेत्यत्र, सर्वतत्त्वं ज्ञातवन्त इति । भगवत्स्वरूपात्मकरसतत्त्वं ज्ञातवन्त इत्यर्थः ॥ १५ ॥

### ( २ ) श्रीमद्वल्लभमहाराजकृतः श्रीसुबोधिनीलेखः

नद्यस्तदेत्यत्र तदुपधार्येतावत् आवृत्तिरित्याशयेनाहुर्निश्चित्येति, श्रुत्वेति अत्रत्यकामस्वरूपमाहुर्मनोभवोत्र विवेक इति, विवेकसहितोत्र, मनोभवो न तु देवलीणामिव नृपसारत्वजनकः, तथा सति तासामिव नदीनामपि भगवत्पनागमनं त्यादिति भावः, विवेक इति “अशं आद्य” जन्तुः, विवेकसहित इत्यर्थः, नदीनामपि देवतात्वादिति स्वीकृतमानुषभावस्य तासामपि मानुषत्वेनावतारं विना भोग्यत्वाभावादित्यर्थः, अप्सरसामपि देवीत्वादेवानागमनमुक्तमित्यपिशब्दः नदीगतामविद्यामिति भगवदनुपगो गिदेहसम्बन्धमित्यर्थः ॥ १५ ॥ दृष्ट्वेत्यत्र सर्वशक्तीति ज्ञानक्रियाशक्तिसहित इत्यर्थः ॥ १६ ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

नद्यस्तदेत्यस्याभासे भगवद्वेणुनादेन नद्यादिषु जातमाहेति नद्यादिष्वित्यत्रादिपदेन सरोवरहृदा गृह्यन्ते, यद्यपि पूने नदीपदमात्रमस्ति तथापि व्रजे नद्यन्तरस्याप्रकटत्वात् केवलं श्रीयमुनाया एव विराजमानत्वान् नद्य इतिबहुवचनेन सरोवरदीनां ग्रहणमिति ज्ञापयितुं नद्यादिवित्युक्तम् ॥ १५ ॥

### गोस्वामिश्रीगिरिधरलालकृता बालप्रबोधिनी

‘आस्तां चेतनकथा, अचेतनवृत्तं शृणुत’ इत्याशयेनान्या आहुः—नद्य इति । तदा नद्यः वेणुनादसमये मुकुन्दस्य वेणुनोपधार्यं श्रुत्वा आवर्तः परिभ्रमेलक्षितेन सूचितेन मनोभवेन कामेन भग्नो वेगो यासां ताः, आलिङ्गनेन स्थगितमाच्छादितं यथा भवति तथा ऊर्मय एव भुजाः तैः कमलोपहाराः कमलान्यपहरन्त्याः, मुरारेः श्रीकृष्णस्य पादयुगलं गृह्णन्ति धारयन्ति ॥ १५ ॥ आतपे घर्मे रामेण गोपैश्च सह व्रजपशून् संचारयन्तमनु गवां पश्चाद्भागे वेणुमृदीरयन्तं श्रीकृष्णं दृष्ट्वा प्रथमं तदुपरि उक्तिः पुनः प्रेम्णा प्रवृद्धश्च अम्बुदो मेघः कुसुमावलीभिः पुष्पवृष्टिभिः सह सख्युस्तस्य वपुषा आतपत्रं व्यघ्रात् छत्रं विहितवान् । लोकानि हरणशीलत्वस्यामत्वादिसाम्यात् मेघस्य कृष्णसखित्वं बोध्यम्, तथा देवैः कृता पुष्पवृष्टिर्मेघकृतत्वेनोक्तेति च बोध्यम् ॥ १६ ॥



अन्विताथप्रकाशिका

नद्य इति ॥ आस्तां चेतनानां कथा । नद्योऽपि तदा वेणुनादसमये मुकुन्दस्य वेणुगीतपुष्पाय धृत्वा आवर्तः परिभ्रम-  
लक्षितेन सूचितेन मनोभवेन कामेन भग्नो वेगो यासां ताः आलिङ्गनेन स्थगितमाच्छादितं यथा भवति तथा ऊर्मय एव भुजाः तैः  
कमलोपहाराः कमलान्युपहरन्त्यः मुरारेः श्रीकृष्णस्य पादयुगलं गृह्णन्ति धारयन्ति । त्यक्तलज्जाधैर्यतया सनुद्रं स्वं पतिं प्रत्यपि न  
गच्छन्ति ॥ १५ ॥ दृष्ट्वेति ॥ आतपे धर्मे रामेण गोपैश्च सह ब्रजपशून् संचारयन्तमनु गवां पश्चाद्भागे वेणुमुदीरयन्तं श्रीकृष्णं दृष्ट्वा  
विद्युन्मयनैरिति शेषः । प्रथमं तदुपरि उदितः पुनः प्रेम्णा प्रवृद्धश्च अम्बुदो मेघः कुसुमावलीभिः पुष्पवृष्टिभिः सह सख्युः कृष्णस्यो-  
परि स्वस्य वपुषा आतपत्रं व्यधात् छत्रं विहितवान् । लोकतापहरणादिसाम्यात् मेघस्य कृष्णसखत्वम् । देवैः कृता पुष्पवृष्टिर्मेघ-  
कृतत्वेनोक्ता । यद्वा । “मेघपुष्पं धनरसः” इति जलस्य मेघपुष्पात्त्वकथनात् जलकणा एव पुष्पत्वेनोक्ताः ॥ १६ ॥

श्रीगोपालानन्दमुनिविरचितं निगूढार्थप्रकाशव्याख्यानम्

संप्रति चेतनाचेतनानामपि परमचेतकेन श्रीकृष्णस्वरूपेण तच्छब्दस्पर्शादिना च स्थावराणामपि जंगमभावं सूचयंत्यः  
व्याख्याः प्राहुः नद्य इति नद्यः तन्मुकुन्दगीतं उपधार्य आकर्ष्य तदा श्रवणसमये आवर्तः जलभ्रमरैः लक्षितः सूचितो यो मनोभवः  
क्षदपस्तेन भग्नो वेगः प्रवाहरंद्दो यासां ताः कमलोपहाराः कमलान्येवोपहारा उपायनानि यासां ताः उपहारान् अपर्यन्त्यः सत्यः  
ऊर्मयस्तरंगा एव भुजास्तैः मुरारेः पादयुगलं आलिङ्गनेन स्थगितं वेष्टितं यथा भवति तथा गृह्णन्ति विभ्रति अतो नद्योपि पुरुषोत्तमस्सं-  
बंधेन धन्या इत्यभिप्रायः ॥ १५ ॥ श्रीकृष्णे मेघस्यापि प्रेमोद्गमं वर्णयंत्यः प्राहुः दृष्ट्वेति । आतपे रामगोपैः सह पशून् चारयंतं वेणुं  
वंशो उदीरयंतं वादयंतं श्रीकृष्णं दृष्ट्वा अनु पश्चात् अतिसुकुमारमूर्तिं प्रात्यातपव्यथाऽसहनतया लोकपालनादिस्वभावसादृश्यात्  
सख्युः श्याममूर्तैर्वसुदेवनंदनस्योपरि उदितः प्रादुर्भूतः अंबुदो मेघः प्रेम्णा प्रवृद्धः सन् । कुसुमावलीभिः प्रसूनपंक्तिस्सदृशं जलविदुभिः  
गह स्ववपुषा अभ्रेः छत्रं व्यधात् कृतवान् अतो मेघस्यापि परमभाग्यमित्याशयः ॥ १६ ॥

भगवत्प्रसादाचार्यविरचिता भक्तमनोरञ्जनी

आस्तां चेतनानां कथा इत्यभिप्रायेणाहुः ॥ नद्य इति ॥ तदा तस्मिन् समये, नद्योऽपि, यथा चेतनास्तद्वदचेतना  
युयोऽपीत्यर्थः । तन्मुकुन्दगीतं श्रीकृष्णसंनद्धि वेणुगीतं, उपधार्य श्रुत्वा, उत्प्रेक्षामात्राभिप्रायकमिदम् । आवर्तः परिभ्रमः लक्षितः  
सूचितो यो मनोभवः कामस्तेन भग्नो वेगो यासां ताः एवंभूताः सत्यः, आलिङ्गनेन स्थगितमाच्छादितं यथा भवति तथा, ऊर्मयस्त-  
रङ्गा एव भुजास्तैः, कमलोपहारा कमलान्युपहरन्त्यः सत्यश्च, मुरारेः श्रीकृष्णस्य, पादयुगलं, गृह्णन्ति धारयन्ति ॥ १५ ॥ दृष्ट्वेति ॥  
आतपे रामश्च गोपाश्च तैः सह, ब्रजपशून् संचारयन्तं, अनु गवां पश्चाद्भागे, वेणुं उदीरयन्तं, कृष्णं दृष्ट्वा, अम्बुदो मेघः, उदित उदयं  
प्राप्तः, तदुपरोति शेषः । पश्चात् प्रेमप्रवृद्धः स्नेहेन वृद्धिं प्राप्तः, एवंभूतः सन्, सख्युः श्रीकृष्णस्य, लोकातिहरत्वनोलवणं त्वव्यपदेशास्त-  
स्युरिति कथनम् । कुसुमावलीभिः कुसुमसमूहतुल्यस्तुषारैः सह, स्ववपुषा आतपत्रं छत्रं, व्यधाच्चकार ॥ १६ ॥

श्रोहरिसूरिविरचितं श्रीभक्तिरसायनम्

नद्य इति : १०.२१.१५.

नद्यस्त्विमा बहुजडस्थितयोऽपि जाता अस्मन्मनोभिलषिताज्जुलभोगभाजः ।  
याः श्रीशगीतमविगीतमगाधसारं ज्ञात्वैव तत्पदयुगं द्रुतमन्वगृह्णन् ॥ २६ ॥

दृष्ट्वेति : १०.२१.१६.

दृष्ट्वाऽऽतपस्थितमथाच्युतमात्मरूपं स्वात्मातपत्रमकरोदिति युक्तमब्दः ।  
कामातपत्रमपि कृष्णघनं वयं तु प्राप्याप्यनातपजुषो न सखीति चित्रम् ॥ २७ ॥

कृष्णप्रिया

प्रिय सखी ! श्रीवृन्दावन के पक्षीवृन्द की महिमा सुनो ! अब सरिताओं की स्थिति को सुनिए । जब श्रीविहारी वंशो  
वज्रते हैं और नदी संज्ञक गौओं को, अयि यमुने ! अयि सरस्वती ! अयि गङ्गा ! यह नाम लेकर बुलाते हैं तब समान संज्ञक  
नदियां, श्रीमुकुन्द भगवान के मुख कमल से निज निज नाम सुनकर और अति मधुर वेणुनाद सुनकर उनके हृदयों में उत्पन्न हुई  
कृष्णमिलन की एवं श्रीकृष्ण समालिङ्गन की उत्कट लालसा का दर्शन होता है, इसी वेगावेश के ही कारण उनका प्रवाह अटक  
भया, प्रवाह रुकने से उसमें होने वाले पानी के अंतर स्थिर हो गए । अब ये सरिताएं अपनी तरङ्गों के हस्तों से प्रभुजी के चरण-  
भ्रमों को पकड़कर कमल-पुष्पों की पूजा चढ़ती है और श्रीठाकुरजी का आलिङ्गन कर रही है । सखी री ! मुझे तो ऐसा लगता



हे कि प्रभु के श्रीचरणों में अपने हृदयों को ही निछावर करती है ॥१५॥ चलो सखी ! और बात सुनो, कविवृन्द कहते हैं कि मेघ संत है, उनका सर्वथा सुयोग्य है, देखो ? जब श्रीमेघ ने देखा कि श्रीरजविहारीजी और श्रीवल्लभजी ग्वाल-वालों के साथ वेव कु में गोए चरा रहें हैं और वंशी बजाते जा रहे हैं, तब उन बादलों के हृदय में प्रेम उमड़ आता है। वे मेघ मंहराने लगते हैं और वे श्यामल मेघ मेघश्याम श्यामसुन्दरजी के श्रीविग्रह पर अपने शरीर को ही छत्र बनाकर आकाश में तंबु की नाई तान देते हैं। सखी मैं मेघ की अधिक क्या स्तुति कहूँ ! बलभद्रजी श्री श्याम सुन्दर जी के श्री अङ्गों की और गो-गोपवालों के शरीर की शीतलता के लिए नम्हो नन्ही फुहियों की वृष्टि करते हैं तब तो ऐसा मालुम हो रहा है कि उन सबके उपर वकूल कुन्द आदि स्ने कुसुमों की वृष्टि हो रही है ॥ १६ ॥

पूर्णाः पुलिन्ध उरुगायपदाब्जरागश्रीकुङ्कुमेन दयितास्तनमण्डितेन ।

तद्दर्शनस्मररुजस्तृणरूपितेन लिम्पन्त्य आननकुचेषु जहुस्तदाधिम् ॥ १७ ॥

कर्मभ्रमा

अन्वयः—दयितास्तनमण्डितेन तृणरूपितेन उरुगायपदाब्जरागश्रीकुङ्कुमेन तद्दर्शनस्मररुजः पुलिन्धः आननकुचे  
लिम्पन्त्यः तद् आधि जहुः “तदा ताः” पूर्णाः ॥ १७ ॥

श्रीधरस्वामिविरचिता भावार्थदीपिका

साहंकारमाहुः । पूर्णाः कृतार्थाः पुलिन्धः शबरंगनाः । कथमित्यत आहुः । प्रथमं दयितानां स्तनेषु मण्डितेनानुलिनेन पुन रतिसमये उरुगायस्य श्रीकृष्णस्य पदाब्जयो रागेणारूप्येन श्रीः कांतियस्य तेन कुङ्कुमेन । पुनस्तस्य वनस्थलीषु चक्रमणेषु तृणरूपितेन लनेन तद्दर्शनेन तथाभूतस्य कुङ्कुमस्य दर्शनेन स्मरकृता रकु तापो यासां तास्तेन कुङ्कुमेनाननेषु कचेषु च कामां लिप्यन्त्यस्तदाधि कामव्यथा जहुः । अतस्ताः कृतार्थाः धिगन्था माह्वयो या एवंभूतमप्याधिशमनं न लभंत इति भावः ॥ १७ ॥

श्रीवंशीधरकृतो भावार्थदीपिकाप्रकाशः

साहंकारम् सेष्यम् “परेश्वरे नाहंकार ईष्याहंक्रिययोः स्त्रियाम्” इति शाश्वतः । कथमस्याप्रे जातमिति योज्यम् । इत्यत्र । आहुरित्यस्य प्रकारमिति शेषः । तस्य श्रीकृष्णस्य । चङ्क्रमणेन पुनः पुनर्गमनेन । तद्दर्शनेन तदाधिमित्यादिषु व्यवहितकाले स्मरपदस्य तच्छब्देन परामर्शः “दर्शते राजमातंगस्तस्यैवामी तुरङ्गमाः” इतिवद्बोधेयः । अतः कामव्यथात्यागात् । ताः पूर्णाः कृतार्थाः कृतकृत्याः । एवम्भूतम् कामव्यथारूपम् आधिशमनं मनःपीडाशान्तिम् । इति भाव इति । आधिनिवृत्त्यैव शान्तिर्नामिति तात्पर्यम् ॥ १७ ॥

श्रीमज्जीवगोस्वामिकृता वेणवतोषिणी

अथ निजभावप्रकटनमयेन पद्येन निजरसवर्णनं सङ्गतिस्त्वेवम् आस्तां तावत्तत्सखस्य मेघस्य भाग्यम् अन्त्यजलीयाप्री किम्वर्णमित्याहुः—पूर्णा इति । तत्र पूर्णा इत्यनेन अहो वयमपि यथा कथञ्चित्तत्सम्बन्धेन तथा भवितुं पारयामः । किन्तु नाति तादृग्भाग्यमिति पुलिन्ध इत्यनेन तादृशीभ्योपि शोच्या वयमिति उरुधा वेणुना गायतीत्युरुगाय इत्यनेन निजाद्यै तत्कृतं ककारण विशेषोप्यस्तीति पादाब्जयो रागरूपं यत्त एव हेतोस्मादृशकगम्यकान्त्यामोदादि श्रीविशेषयुक्तं च यद् तेन कुङ्कुमेनानने विशेषोप्यस्तीति पादाब्जयो रागरूपं यत्त एव हेतोस्मादृशकगम्यकान्त्यामोदादि श्रीविशेषयुक्तं च यद् तेन कुङ्कुमेनानने तादृशपदाब्जस्पर्शाया मनः स्पृहयतीति दयिता तादृशनागरस्य तादृशीं विना स्थितेरसम्भवाद् या काचित् प्रेयसी निगूढं निजो तस्याः स्तनाभ्यां मण्डितं शोभाविशेषमानीतचरं यत्तेनेत्यनेन तस्यास्तु तत्तद्विलासात्मकं तादृशं भाग्यमस्माकमतिदूराद्दूरतरनेति तद्दर्शनेत्यनेन तत्सम्बन्धिनोपि झटिति तत्तल्लीलानुसन्धानेन स्वभावेनैव वा तादृशमोहनत्वं किं पुनस्तस्येति तृणेत्यनेन तादृजन्माप्यस्माकं भवत्विति लिम्पन्त्य इत्यादिना अहो हर्षभरस्तासामिति च बोधयन्ति प्रथमं तादृशलोभनस्वभावाङ्कितया अत्र दर्शनार्थं मुखसन्निहितं नीतं ततस्तत्र लिम्पन्त्यः पञ्चाद् स्मरवेगेन कुचेषु लिम्पन्त्य इत्यर्थः । श्रीकृष्णाङ्गसङ्गवस्तुदशनेन वरुणमात्रस्यापि प्रसङ्गो भवत्विति जातः स्मराधिस्तत्प्राप्त्या तदंशेन शान्तो भवत्येव ततस्तासामभवदस्माकं तु न तदंशेनाप्यस्माकं ततस्ता अप्यस्मदपेक्षया पूर्णा इत्यहो दुर्भाग्यमिति भावः । अत्र तदुक्तं भवति तदिदं तासामखिलं वचनं भावमात्रावधारणी यथावदेव तादृशगाढभावस्य दूरतोपि स्वविषयसाक्षात्कारहेतुत्वात् “यस्यास्ति भक्तिर्भगवत्यकिञ्चना” इत्यादिभिः अतस्तत्तत्तु वदिष्यते पट्टमद्विषीभिरपि “कामयामह एतस्य श्रीमत्पादरजः धियः । कुचकुङ्कुमगन्धाद्यं मूर्ध्ना वोढुं गदाभूतः । वज्रतो यद्वाञ्छन्ति पुलिन्धस्तृणवीर्यम्” इति तत्र सत्पुरुगायपदाब्जरागेत्यनेन सह दयितास्तनमण्डितेनेत्युक्त्या तत्कुङ्कुमं दयितास्तन तत्तस्य पदे लग्नमिति गम्यते सा च दयिता श्रीपदेनानूदिता तदिदं वर्णयन्तीषु तास्वपि विशिष्टा “हविमयी द्वारवती”







दयितायाः महालक्ष्म्याः स्तनयोर्मण्डितेनालङ्कृतेन तथा क्रीडासमये उरुगायपदाब्जरागश्रीबुद्धकुमस्य भक्त्या स्तनयोर्निहितत्वा-  
दुरुगायपदाब्जयोः कुङ्कुमसंबन्धः उरुगायपदाब्जाभ्यां वनसञ्चारदशायां तृणेषु रुषितेन लिप्तेन आननेषु कुचेषु च लिप्यन्तः  
कथम्भूताः सत्यः तस्य कुङ्कुमस्य दर्शनेन स्मरकृता रक् यासां तथाभूताः सत्यः आननेषु कुचेषु च लिप्यन्त्यस्तदाधि कामव्यथां नृ-  
अतस्ताः पूर्णा इति भावः ॥ १७ ॥

### श्रीमद्विजयध्वजतीर्थकृता पदरत्नावली

पुलिन्दः शबरस्त्रियः तस्मात्कामादुत्पन्नमाधि मनोदुःखं जहुरित्यन्वयः । कीदृशाः पूर्णाः कृतकृत्याः तस्य कृष्णस्य दर्शनेन  
जातस्मर एव रक् रोगो यासां ताः क्रीडासमये तृणेषु रुषितेन दिग्धेन दयितायाः प्रियतमायाः गोप्यास्तनमण्डितेन स्तनयो-  
घट्टितेन उरुगायस्य हरेः पादाब्जयोः स्वतः अरुणयोरपि रागजननार्थं लिप्तेन श्रीमता कुङ्कुमेनाननकुचेषु लिप्यन्त्याः ॥ १७ ॥

### श्रीमज्जीवगोस्वामिकृतः क्रमसन्दर्भः

पूर्णाः पुलिन्द इति । अत्र दयिताः काश्चिद्वेणुनाकृष्टाः मूर्च्छिताश्च तासां मूर्च्छाशान्तये येन चरणपल्लवेन संधार्य-  
कृतमिति विवेचनीयं स्वभावसङ्गोपनाशक्तिपक्षे रमणं रामः क्रीडा तद्युक्तस्य कृष्णस्य चरणयोः स्पर्शेन प्रमोदो यत्  
तयोश्चरणयोः ॥ १७-१८ ॥

### श्रीमज्जीवगोस्वामिकृतः बृहत् क्रमसन्दर्भः

हे सखि ! अस्मिन् पुलिन्दोऽप्यतिघन्या इति पुनः प्रोढा एव, राधासख्य एवोचुः—पूर्णाः पुलिन्द इत्यादि । पुलिन्द इति  
श्रीमवैकुण्ठोपलक्षणम् अन्यथा अभीमे तासामसम्भवात् । एतेनोक्तप्रकाराणां व्रजे देवीनामतिरिक्ता अपि भीमत्रियोऽपि न  
वर्तन्ते । ता अपि कृष्णे अनुरक्ता मन्तव्याः । अतो भाषागीतादौ जलाहरणदधिदुग्धादिविक्रयपराणामपि यदनुरागकथाः श्रूय-  
न्ता अवधीरयितव्याः । सर्वमेव सम्भवत्यधिकारभेदात्, प्रेमवास्वाद्यः । पुलिन्दः पूर्णाः कृतार्थाः । कुतः ? इत्याहुः—उरुगाय-  
पदाब्जयोर्यो रागस्तत्र यत् श्रीकुङ्कुमं श्रियुक्तं कुङ्कुमम्, अथवा उरुगाय—पदाब्जराग—जनकं यच्छ्रीकुङ्कुमं तेनाननकुचेषु लिप्यन्तः  
आत्मनामित्यर्थः । तदाधि स्मररक्कृतमाधि जहृ । अतः पूर्णाः । कीदृशेन ? दयितायाः श्रीराधायाः स्तनाभ्यां स्तनयार्वा मण्डित-  
पक्षे—भावे क्तः, दयितेति वक्त्रीणां राधासखीत्वं स्पष्टम् । ननु ताभिरस्तत् कुतो लब्धमित्याहुः—तृणरुषितेन तृणलम्बेन । अथ भावः—  
दयितास्तनकुङ्कुमं यच्चरणयोर्लम्बं तत्प्रेम्णा तन्न प्रक्षाल्यते चरणराग एवं तल्लोचनं जनेन न लक्ष्यते; तत्तु वृन्दावने पादसं-  
विनेव व्रजतश्चरण-स्पर्शेन तृणान्यपि स्निह्यति, तेन तेषु लम्बं भवति । तदन्वेषणपराः पुलिन्दो हि तन्मर्यादां जानन्तीति, तत्र  
वयन्त्वपूर्णा इति निवेदः ॥ १७ ॥

### श्रीनाथचक्रवर्तिपादविरचिता चैतन्यमतमञ्जूषा

पुनर्मुग्धा ऊचुः—हे सख्या ! अस्मभ्यः पुलिन्दोऽपि घन्याः पूर्णाश्च, वयन्तु ताभ्योऽधमा इत्याहुः—पूर्णा इत्यादि । दक्षिणा  
राधा तस्याः स्तनयोर्मण्डितेन मण्डनेन 'भावे क्तः', उरुगायपदाब्जयोः रागस्तेन श्रियस्य तेन कुङ्कुमेन आननकुचेषु लिप्यन्तः  
तद्दर्शनेन स्मररक् यासां तास्तथाभूताः सत्यस्तदाधि स्मररुजा य आधिस्तं जहृ । अतः पूर्णाः तासां तत्प्रसिद्धिः कुतः ? इत्याहुः—तृण-  
रुषितेन तृणलम्बेन तथाविधान्याननेषु कुचेषु च कुर्वन्त्यः खेदेन, तेषु तेज्ज्वेव तृणेषु कुङ्कुमस्य सञ्चार इत्यर्थः । तेनैव ताः श्रीकृष्ण-  
लिङ्गिता इति मन्यमानाः कृतार्थाः, वयन्तु तथा कर्तुमपि न शक्नुमः, स्वातन्त्र्याभावात्, तदस्मान् धिगिति निवेद-  
शङ्कादेत्यानि ॥ १७ ॥

### श्रीमद्विश्वनाथचक्रवर्तिकृता सारार्थदर्शिनी

इदानीं सोन्दर्यादिवेणुगानादिरूपगुणावप्यनपेक्षमाणं किञ्चित् सम्बन्धमात्रेणैव तन्मोहनत्वं प्रतिपादयन्त्यः श्रेष्ठाः  
सप्तम्या भूमिकाया महाभावस्य मादनाख्यं महासारं भागमभिव्यञ्जयन्त्याः श्रीवृषभानुकुमारीचरणपङ्कजद्युतय आहुः—पूर्णा इति ।  
पुलिन्दः शबराङ्गना एव पूर्णाः वयं त्वपूर्णा एवेत्यतस्तदीयं तयोर्जिज्ञासमानाश्चिकीर्षामि इत्यनुरागो ध्वनितः । ननु, केन पूर्णास्त-  
त्राहुः उरुगायपदाब्जस्य रागो रञ्जनं यत्र तेन श्रीकुङ्कुमेन ननु तत्पदाब्जगतं तत्कुङ्कुमं कृतस्त्यन्तावत्तत्राहुः दयितास्तनमण्डितेन  
अतस्तदीयपरमसौभाग्यस्य स्तुतावभिलाषे च साहसं कर्तुं मशकनुवतीभिरस्माभिः पुलिन्द एव स्तूयन्त इति भावः । यद्यप्यत्र दक्षिणा  
सैव स्वयं श्रीवृषभानुकुमार्यायैव तदप्यनुरागाधिक्येनैव तदमाननम् ननु, तेन पुलिन्दीनां तासां किं तत्राहुः तृणेषु रुषितेन लम्बेन  
दयितासम्भोगानन्तरं कृष्णस्य वनविहारादिति भावः । ननु, ततोपि किं तत्राहुः तस्य तृणलम्बकुङ्कुमस्य दर्शनेन स्मररक् कन्दर्प-  
पीडा यासां ताः न जानीमहे कृष्णदर्शने तासां किमभिव्यज्यदिति भावः । ततश्च कृष्णाङ्गसौरभ्यजिघृक्षया आननेषु तत्कृतसम्भोग-  
लिप्सया कुचेषु लिप्यन्त्याः सत्यः कृष्णसम्भुक्तम्भ्यास्तदाधि कन्दर्पपीडां जहृः अहो तत्कुङ्कुमस्याप्ययं कोपि शक्तिविशेष इति भावः ।  
वयं तु तच्चापि जन्ममध्येपि सकृदपि न प्राप्नुम इति भावः । पद्यमिदं श्रीमदुज्ज्वलीलमणी मादनमधिकृत्य सदा भोगेपि तद्वत्



मात्राधारस्तुतिर्यथेत्यत्रोदाहृतम् । सदा भोगेपीति मादनस्य भावसमष्टित्वात् एव सम्भोगाः सर्वे विहाराश्च मादने वर्तन्त एव अत्र विहारेपि सम्भोगादीनां सहसैव कृष्णस्याविर्भावात् तेन सह ज्ञेयः अत एवात्र प्रकृते वर्णयन्त्योऽभिरेभिरे इत्यत्र सहसैवाविभूतं कृष्णमालिङ्गितवत्य इत्यप्यर्थमाहुः—

“सर्वभावोदगमोल्लासी मादनोऽयं परात्परः । राजते ह्लादिनीसारो राधायामेव यः सदा” ॥ इति तत्रैवोक्तेरन्यवक्तृकत्वेनापि नेदं व्याख्येयम् ॥ १७ ॥

श्रीमच्छकुदेवकृतः सिद्धान्तप्रबोधः

अन्या आहुः—हे सख्यः पुलिन्दानां शवराणां स्त्रियः पूर्णाः प्राप्तसर्वपुष्पाः पूर्णत्वे हेतुमाहुः प्रथमं दयितानां प्रियाणां स्तनेषु मण्डितेनानुलिप्तं न पुनश्च स्तनपदाब्जसंयोगतः उरुगायस्य उर्वधिकं गायते यः श्रीकृष्णस्तस्य पादोऽब्जयोः रागेणारुण्येन श्रोः कान्तिर्यस्य तेन कुङ्कुमेन पुनस्तस्य वृन्दावने चङ्क्रमणेन स्तनेषु रुषितेन लनेन आननेषु कुक्षेषु च कामतप्तेषु लम्पन्त्यस्तस्य कामस्याधि यथा जहुः, तादृशाऽप्युत्पत्तिस्तासां कृत इत्यत आहुः—तद्दर्शनस्मरण इति । तस्य तृणरुषितस्य कुङ्कुमस्य दर्शनेन स्मरत् कामतापो यासां ताः ॥ १७ ॥

श्रीरामकृष्णकृता प्रेममञ्जरी

श्रीभगवदवतारावसरे खलु श्रीवृन्दावनक्रीडा द्विविधा एका रहोविहारारम्भिका द्वितीया गोपाललीलात्मिका च तदुक्तं कृष्णयामले—

“एकेन वपुषा गोपप्रेमवद्धो रसाम्बुधिः । अन्येन वपुषा वृन्दावने क्रीडति राधया ॥  
गोपवेषधरो गोपैर्गोपीभी रसविग्रहः । शृङ्गारोचितवेषाद्यः श्रीमान् गोपालनारतः ॥  
एवं प्रकाशद्वैविध्ये स्थिते नित्यविहारिणाम्” ॥

प्रकटप्रकाशेन सहैकां गच्छता प्रकटप्रकाशेन स्वेच्छया परिजनेच्छया वा तत्तदभिमानेन सा सा क्रीडा सम्पाद्यते परिजना अपि तथाविधा एव नित्यसिद्धास्तां तां क्रीडां प्रकाशैक्येन प्रकाशमेवेन वा समास्वादयन्ति सम्पादयन्ति च कदाचित्साधकानुग्रहाय निप्रलम्बेनापि निजामिलाषं वर्द्धयन्तस्तामेव पुष्पान्ति राधाकृष्णवपीति तथैव सुधानिधौ श्रीहितचरणे “श्रीमद्राधे त्वमथ मधुरं शेषशोदाकुमारे प्राप्ते कैशोरकमतिरसमर्हती साधुयोगम् । इत्थं बाले महसि कथया नित्यलीलावयः श्रोर्जातवेशप्रकटसहजा किन्तु दृष्ट्या किशोरी” ॥ इति भविष्ये कार्तिकप्रसङ्गे ।

वाल्मेयि भगवान्कृष्णः कैशोरं रूपमाश्रितः । रेमे विहारैर्विविधैः प्रियया सह राधया ॥ इति ॥

पूर्णा इति पुलिन्दः “भृङ्गी मल्ली मतल्ली च पुलिन्दकलकन्याकाः” इति कृष्णयामलोक्तेः पूर्णाः पूर्वोक्तप्रेमसम्पन्नाः उरुधा वेणुना गायतोत्पुलगायः उरुगायो यस्येति वा वस्तुत उरुधा गीयतेऽस्माभिरिति यद्वा उरुरस्मद्वृद्धयङ्गमो गायो निजप्रियानुगतिरूपं ययो यस्येति काचिदियं नवबधूः श्रीकृष्णेन प्रागपरिचिता श्रवणादिभिः पतिमन्नादिकं दत्तैर्काकिन्यैव वनं प्रेषिता न चानयापि कृष्णपरिचयः कृतः दूरतरा वा यान्ती तां निभाल्य काननान्तर्निकुञ्जे निलीय वेणुवादितः सचमत्कारं तयाऽवलोकितः ततः भूच्छता सा ततःतिगमनात्प्रागेव परमदयालुना तत्र समागत्य उरसि पदाब्जमपि किमियं जीवति न वेति आयान्तं पतिं दृष्ट्वा द्रव्यन्तहितेन परमहितेन स्थितं तेन चैवं तर्हि तमियमत्र भूच्छता कयागि वनदेवतयाक्रान्तेयमिति तदाराधनेन प्रसादनीया सा इति दक्षिणतल्लिमादाय सङ्कल्पयति यद्वा इह यो वसति स तृप्यतु मम दयिता यद्विलोकेन ज्वरिता इति बलिपुरुषिगोपे विहसिति निगन्तरे कृष्णः ततः सेकादिना सा प्रबोधिता तदिदं पुलिन्दोमिदं यद्वा कस्मिन्निद्विहारे पुरुषायितकेलिमनुशीलयन्त्या शोराधया विहारश्चातस्य नायिकानुरूपमनुभवतः श्रोहरेः पुरुषायितत्वाभिमानेनैव तदनुकुर्वत्या तत्कर्तव्यमखिलमप्यनुष्ठितम् यथा तेन तस्याभरणपरिचरणं क्रियते तथा तया तस्यापि कृतम् अभिलाषश्रोभयोर्दशितं शोसुधानिधौ “त्वयि श्यामे नित्यप्रणयिनि विदधे रसनिधौ प्रिये भूयो भूयः सुहृदमनुरागो भवतु मे । इति प्रेष्टेनोक्ता रमण मम चित्ते तव बचो वदन्ती सुस्मेरा मम मनसि राधा विलसतु” यद्वा सुरतभ्रान्तं प्रियतमं दयते तदनुकरणेनानुगृह्णातीति दयिता एवं च तदनुकरणेन पादसंवाहनमप्यविरुद्धं तद्वद्भरतः “प्रवृत्ते रतिक्रमे तु न वा शास्त्रं न वा क्रमः” इति, एवं च श्लिष्टः पदेः पिशुनेन च रहस्यस्तित्यालङ्कारिकापु-  
नस्तथाश्रित्य वास्तवार्थोऽयम् उरुनाप्रकारः कामबीजादिरूपेण शोराधेति साक्षान्नाम्ना वा गायो गानं वेष्वादी यस्याः सा उरुगाया शोराधेव तस्याः पदाब्जयो रागस्य श्रोयस्मिस्तत्कुङ्कुमं तेन तथा दयित एतदयिता रूपस्तस्य स्तनाभ्यां मण्डितेन इति दाम्पत्या-  
न्वोपि सूचितः तथा पट्टमहिषीणामभिलाषोपि यथा—

कामयामह एतस्य श्रीमत्पादरजः श्रियः । कुचकुङ्कुमगन्धाढ्यं मूदूर्णा वोढुं गदाभूतः ॥  
व्रजस्त्रियो यद्वाच्छन्ति पुलिन्दस्तृणवीरधः । गावश्चारयतो गोपाः पादस्पर्शं महात्मनः ॥



अनयोरर्थः श्रीमत् नित्यं नवनवायमानसुषमावत् श्रिय इति श्रीरत्र परमरमा श्रीराधेव "आत्मना रमया रेमे" इति गोपालपटले तामुद्दिश्यैव रमादिशब्दप्रयोगात् सामान्यायाः श्रियो "यद्वाञ्छया श्रीर्ललनाचरत्तपो विहाय कामान् सुखं घृतवत्" इत्यादिना साधककोट्यनुप्रवेशात्तदलभश्रवणात् स्वमिष्याद्यास्तु तत्रैव वर्तमानाः व्रजश्रीभिरवाञ्छितत्वाच्चानुपयोगेन पारितोष्यात् तत्सम्बन्धस्य ताभिः सापत्न्याभासेनेष्योदयात् भूध्न धारणानर्हत्वाच्च गदेति व्यक्तं राधानाम गायतीति गदा वंशी तां विषति तस्य व्रजलियश्चेत्ताः पुलिन्दीसहपाठात्पूर्वनिदिष्टा नित्यसख्य एव व्यञ्जिताः एवं च वक्रोणामपि तत्समानभावापन्नत्वात् सत्यमेवाभिमतं स्कान्दभागवतमाहात्म्यादौ श्रीकालिन्ध्रपदेशेन तासां तत्त्वलभश्रवणाच्चेति ॥ १७ ॥

### श्रीमत्कृष्णदासकृता श्रीगणदीपिका

रङ्गवल्ली सारङ्गी प्रत्याह—पूर्णा इति । "भृङ्गी मल्ली मतल्ली च पुलिन्दकुलकन्यकाः" इति कृष्णयामले उक्त्वा वेणुना गायतीति उरगायः उरगायो यस्येति वा । यद्वा, उरु अस्मदधृदयङ्गमो गायः प्रियानुगतिरूपं यशो यस्येति वा यद्वा उरु गीयतेऽस्माभिरिति वा तस्य पदाब्जयोः रागस्य श्रीः शोभा यसिन् तत् कुङ्कुमं तेन परिपूर्णा इति सम्बन्धः ॥ १७ ॥

### श्रीबलदेवविद्याभूषणकृता वैष्णवानन्दनी

अथ मादनाख्यं महाभावमभिव्यञ्जयन्त्यः श्रीमत्याः सख्यः परस्परमाहुः—पूर्णा इति । हे सख्यः ! पुलिन्धः शबराङ्गना एव पूर्णा वयन्तु अपूर्णा इत्यर्थः । तथा च तदीयं तपश्चिकीर्षामि इति भावः । ननु केन ताः पूर्णा इत्यत्राहुः उरु बहुविधं वेणुना गायतीत्युरगायो नन्दसूनुस्तत्पदाब्जयो रागो रञ्जनं यत्र तेन श्रीकुङ्कुमेन शोभनजा गुडेनेत्यर्थः । ननु तत्पदाब्जगतं तत्कुङ्कुमं कृतस्त्वं तत्राहुर्दयितेति अतस्तत्प्राप्तिरहिताभिरस्माभिस्ताः पुलिन्ध एव स्तूयन्त इति भावः । ननु तेन पुलिन्दीनां किं तत्राहुः तृणेषु रूषिते लनेनेति दयितासम्भोगोत्तरं कृष्णस्य वने विहारात् तेषु तल्लनता ननु ततोऽपि किं तत्राहुः तस्य तृणरूषितस्य कुङ्कुमस्य वसिरे स्मरकुं कन्दर्पपीडा यासां ताः कृष्णाङ्गसीगन्धलिप्सया आननेषु तत्सम्भोगलिप्सया कुचेषु च लिम्पन्त्यस्तत् सम्भोगं मन्यमानस्तदाधि स्मरपीडां जहुरित्यहो तत्कुङ्कुमस्यापीयं काचिच्छक्तिरिति भावः । वयन्तु तन्मध्येऽपि सकृदपि तन्न लभामहे इति सर्वं तत्सम्भोगेऽपि सति तदाभासमात्राधारस्तुतिर्मादिनभावस्य कार्यम् ॥ १७ ॥

### श्रीसत्यधर्मकृता श्रीभागवतटिप्पणी

पुलिन्धः पुलिन्दानां शबराणामिमाः पुलिन्धः प्राप्तामफलापणेनास्मदायांसपर्यां चचाराप च सतीं गतिमिति शुभः कथाः न एवायमिति वयमप्येतद्दृष्ट्या धन्यमूर्धन्याः स्यामेति ता आगता इति द्योतयितुं पुलिन्ध इति ग्रन्थकृत्यन्तर्भासीदिति तात्पर्यमवबोधे । तद्दर्शनस्मररुजस्तस्य कुङ्कुमस्य यद्दर्शनं तेनाविभूतो यः स्मरस्तदुपद्रवरूपो रूषोगो यासां ताः स एव रुगावो ता दयितायाः कस्याभिद्गोपयोषितः स्तनयोर्मण्डितेन भूषणतया सम्बद्धेनोरगायो महस्तुत्यस्तस्य पदाब्जाभ्यां रागोऽरुणिमा यस्य स चालो श्रीमांश्रातो कुङ्कुमश्च तेन । स क्व क्व चेता इत्यतो घटनप्रकारमाहुः ॥ तृणरूषितेनेति । तृणेषु मार्गेषु रूषितेन सम्बद्धेनाननकुङ्कुमे लिम्पन्त्यः सत्यस्तदाधि तन्मनोभवभवमनोव्यथां यतो जहस्तत एताः पूर्णाः कृतकृत्यास्तत्पदाब्जयो रामायां लिताः श्रीमांश्रातोऽस्तेनेति वा क्रीडासमये रूषणं तृणानां मस्तव्यं । नन्वधुनाऽपि मधुनाथस्य विधुमुखीमुखानवलोकनादयितास्तनमण्डितताकथनं कथमिति केन । सत्यं । एकान्ततः कान्तासङ्गतिसम्भवात् । न चैतद्व्यापृतस्य बादरायणस्येतदनुक्तौ कारणाभावादिदमनुपपन्नमेवेति वाच्यं । दयिता च योग्यतयावनिस्तस्याः स्तनाश्च पर्वता गिराववस्थाय गिरा गा आवृह्यत उरगायस्य पदाब्जरागश्रीमत्कुङ्कुमेन तत्र मण्डितेन तथा तृणरूषितेन च ता अपि पर्वतकृतनिकेता इति सम्भवीदं लेपनं । समुद्रे वसने देवि पर्वतस्तनमण्डिते । विष्णुपति नमस्तुभ्यं पास्त्वयं क्षमस्व म इत्यादेरिति समादधते ॥ १७ ॥

### श्रीसुबोधिनी

वनवासिभुजराजतीयाः पुलिन्दास्तेषां पत्न्यः पुलिन्धः, भगवन्नेकदयात् तासामपि भक्तिजितेत्याह पूर्णा इति, स्वमिष्या पुलिन्ध एव पूर्णाः, तासां साक्षाद्भगवच्चरणारविन्दरजस्सम्बन्धो वर्तत इति, उरुभिर्गीयत इत्युरगायो भगवाद् सर्वप्रमाणविक्रमं सर्वगुणपूर्णस्तस्य पदाब्जं चरणारविन्दद्वयं तत्र यो रागस्तत्सहिता श्रीः, महता विचारेण हि लक्ष्मीभगवन्तं वन्दे, तच्चरणारविन्दो भक्ता या लक्ष्मीस्तस्या यत् कुङ्कुमं तयैव निष्पादितं दिव्यं कुङ्कुमं, अर्थात् तयैव भगवच्चरणारविन्दे दत्तं तत् पुनर्लब्धिविदो लक्ष्म्या एव दयिताया रसदातृत्वेन प्रियायाः स्तनयोर्मण्डितं तथा वा स्वहृदि स्थापितं, अथ वा लक्ष्म्या दत्तमाधिदेविकीषु बलिं स्तनेषु मण्डितं ततश्चरणारविन्दे समागतं, अथ वा तृणरूषितेन तृणेन कृत्वा कुङ्कुममेव मकरिकापत्रवद् रूषितं तदा एव कुङ्कुमसहितं तृणं भगवद्वस्तस्थितं भूमौ पतति, तृणेषु वा रूषितं संलूनं चरणारविन्दात्, तादृशस्य कुङ्कुमस्य दक्षिणे लक्ष्म्या तामिवा सह भगवत्सम्भोगदर्शनेन वा स्मरकृता रूपा यासां तास्तद्दर्शनस्मररुजः, तदा तच्छान्त्यर्थमाननकुचेषु कुङ्कुमे



लिम्पत्यस्तदाधि जहुः तत् कुङ्कुमं मुखे स्तनयोश्च दत्त्वा ता अपि यदोपस्थितास्तवा तद्द्वारा लक्ष्मीप्रवेशात् ता अप्युपभुक्ता-  
स्तदाधि जहुरतस्ताः पूर्णाः, इयमलौकिकी भगवत्कथा, उरुगायेतिवचनात् तामिरपि भगवान् श्रुत इति लक्ष्यते, एतद् वनगमने  
भवतीत्यस्माकं तदभावादपूर्णत्वमिति, कामस्तु वस्तुतो मनःपीडारूपः ॥ १७ ॥

( ३ ) श्रीमद्वल्लभमहाराजकृतः श्रीसुबोधिनीलेखः

पूर्णा इत्यत्र साक्षादिति अलौकिकदेहक्रमेण फलत्रयस्य सेवाफलोक्तस्य सम्पत्तिस्तु रजसं भवतीति ता एव पूर्णाः,  
वृन्दावनस्य देवीसुतपदाम्बुजत्वं पूर्वं व्युत्पादितम्, एतासां सततं तत्र स्थितिरतः साक्षाद्रजःसम्बन्धात् पूर्णा जाताः, पूर्णतास्वरूपं  
श्लोके निरूपयिष्यन्ति, एतासां त्वाराधनेन फलसिद्धिरतः साधनानुरूपमेव फलं, तद् वक्ष्यत्यग्रिमाध्याये “याताबला” इति  
श्लोके, उरुगायेत्यस्यावान्तरपदद्वयार्थमाहुः सर्वेति, रागोनुराग इत्यर्थः, एतल्लक्ष्म्या दाम्पत्याभावाद दयितात्वं व्युत्पादयन्ति  
रसदात्वेनेति, तथा वेति लक्ष्म्या स्वालङ्कारार्थमेव निर्माय स्वहृदये लिप्तमित्यर्थः, अथवेति शक्तिषु लक्ष्म्या प्रसादत्वेन दत्तं  
ताभिः स्वस्तनेषु मण्डितम्, तदा लक्ष्म्या दयितानां प्रियाणां शक्तीनां स्तनेषु मण्डितेनेतिमूलार्थः, तत इति लक्ष्मीस्तनाच्छक्ति-  
स्तनाद्वा वक्ष्यविशेषे भगवच्चरणारविन्दे समागतमित्यर्थः, एतमेव पञ्चमाश्रित्य तृणेषु रूषितमिति वक्ष्यते, आद्यपक्षेषु लक्ष्म्या  
शक्तिभिर्वा स्वस्तनस्थितं पुलिन्दोभ्यो दत्तं ताभिः स्वस्तने ‘तृणेन रूषित’मिति तृणरूषितपदस्यार्थः, एतस्यैव पदस्यार्थान्तरमाहुः  
रथवेति, अस्मिन् पक्षे भगवता दयिताया लक्ष्म्याः शक्तीनां वा स्तनेषु मण्डितेनेत्यर्थः, ‘कुङ्कुमेन कुचान् लिम्पत्य’ इतिवक्तव्येपि  
क्वचिदप्यवयवेषु तल्लिम्पनमाधित्यागहेतुरिति कुचानामोप्सिततमत्वाभावात् कुचेज्जित्युक्तम्, आननकुचेषु स्वात्मानं लिम्पत्य  
इत्यर्थः, लक्ष्मीप्रवेशादिति लक्ष्म्यावेशादित्यर्थः, एतस्य कुङ्कुमस्य लक्ष्म्यसाधारणधर्मत्वात् तद्वारणे लक्ष्म्यावेशादयोगोलङ्घ्यायेन  
लक्ष्मीत्वमेव सम्पन्नमितिभावः, अत इति रजसा योग्यतासिद्धौ कुङ्कुमधारणेन लक्ष्म्यावेशे जाते सत्युपभोगेन त्यक्ताधित्वादित्यर्थः,  
अस्माकं त्वाधिरस्तीतिभावः, अलौकिकीति अग्रिमश्लोके तथासुचनानुत्पापनभोगसामयिकीयं कथेति तत्समये तादृशकुङ्कुम-  
प्राप्तिस्ततो लक्ष्म्यागमने सत्येताभिः सह रमणमित्येतद्रमणकथा लक्ष्म्याप्यज्ञातेत्यर्थः, भगवान् श्रुत इति तावत्पर्यन्तं लक्ष्मीसख्यः  
पुलिन्दोभिः सह भगवत्कथां कथयन्तीतिभावः, कामस्याधिजनकत्वं व्युत्पादयन्ति कामो हीति, पीडानिरूपकस्तज्जनक  
इत्यर्थः ॥ १७ ॥

( ४ ) श्रीमद्दीक्षितलालुभट्टयोजिता श्रीसुबोधिनीयोजना

पूर्णाः पुलिन्द इत्यस्य विवरणे तद्द्वारा लक्ष्मीप्रवेशात् ता अप्युपभुक्ता इति, इह पुलिन्दोभिः सह रमणं भगवता  
“जहुस्तदाधि”मितिवाक्येनाधित्यागोक्तं, अन्यथा श्रीसम्बन्धिकुङ्कुमस्याननकुचेषु सम्पर्के कामाधिसम्भव एव स्यान्न तु पीडा-  
निवृत्तिः, अत आधित्यागकथनान्यथानुपपत्त्या रमणं ताभिः सह बोध्यं, रमणस्यैव कामाधिविनिवर्तकत्वात्, ननु गोपिकानामपि  
भगवद्विषयककामवत्त्वेन धन्यत्वात् कथं पुलिन्द एव पूर्णत्वेन स्तूयन्त इत्याशङ्क्यां न कामस्य धन्यताहेतुत्वं, संयोगं विना  
कामस्य दुःखदत्त्वात् नास्माकं धन्यत्वमिति तासामाशयः, तं स्फुटयन्ति कामस्तु वस्तुतो मनःपीडारूप इति, वियोगावस्थायां  
भगवद्विषयकः कामः प्रचुरपीडामेव जनयतीति केवलं दुःखानुभवात् न धन्यत्वं, न हि श्रुत् सुखहेतुरपि तु क्षुधि सत्यामन्नभोगः  
सुखकरस्तद्वदितिभावः ॥ १७ ॥

गोस्वामिश्रीगिरिधरलालकृता बालप्रबोधिनी

अन्याः साहङ्कारमाहुः—पूर्णा इति । पुलिन्दा शबराङ्गनाः पूर्णाः कृतार्था एव । ‘कथम् ?’ इत्यपेक्षायामाहुः—उरुगाये-  
त्यादिना । प्रथमं दयितानां प्रियाणां स्तनेषु मण्डितेन अनुलिप्तेन पुनश्च ताभिः क्रीडासमये उरुगायस्य ‘उरुघा गीयत इति उरुगाय’  
श्रीकृष्णः, तस्य पदाब्जयो रागेण आरुण्येन श्रीः कान्तियर्यस्य तेन कुङ्कुमेन आननेषु स्वमुखेषु कृचेषु च कामतप्तेषु लिम्पत्यस्तदाधि  
कामव्यथां जहुरित्यन्वयः । ‘कुङ्कुमं ताभिः कथं प्राप्तं ?’ तत्राहुः—तृणेति । तस्य वनस्थलेषु चङ्क्रमणेन तृणेषु लनेन । ‘तासां कामो-  
हीनं कथम् ?’ तत्राहुः—तद्दर्शनेति । तस्य तृणलग्नस्य कुङ्कुमस्य दर्शनेन स्मरकृता रक् पीडा तापो यासां ताः ॥ अतस्ताः कृतार्थाः,  
धिगन्या माहरीया एवभूतं मन्मथाधिशमनं न लभन्त इत्याशयः ॥ १७ ॥

अन्वितार्थप्रकाशिका

पूर्णा इति ॥ पुलिन्दाः शबराङ्गनाः पूर्णाः कृतार्थाः । यतः प्रथमं दयिताया प्रियाया गोप्याः स्तनयोर्मण्डितेन लिप्तेन  
ततश्च रतिसमये पादाभ्यां स्तनी स्पृशतः । उरुगायस्य हरेः पदाब्जयो रागेणारुण्येन श्रीर्यस्य तादृशेन कुङ्कुमेन ततश्च हरेर्वनेषु  
चङ्क्रमणात् तृणरूषितेन तृणेषु लनेन तेन कुङ्कुमेन तस्य तृणलग्नकुङ्कुमस्य दर्शनेन स्मररूपं यासां ताः पुलिन्दाः आननकुचेषु  
तल्लिम्पत्यः तदाधि तस्य स्मरस्याधि व्यथां जहुः । अतः पुलिन्दा एव कृतार्थाः । माहश्यस्तु तादृशमाधिशमनमलभमानाः  
तदपेक्षयापि शोच्याः ॥ १७ ॥



## श्रीगोपालानन्दमुनिविरचितं निगूढार्थप्रकाशव्याख्यानम्

अधुना शबरांगनानां कृतार्थत्वद्योतनेन स्वकृतार्थतां व्यञ्जयन्त्यः अन्याः प्राहुः पूर्णा इति पूर्वं दयितानामस्माकं गोपिकानां स्तनेषु मण्डितेन लिप्तेन भूयश्च संभोगकाले उरुगायस्य पुण्यकीर्तहेरेः पादाब्जयोः रागेण रक्तत्वेन श्रीः शोभा यस्य तेन कुङ्कुमे तदनन्तरं वनस्थानेषु श्रीकृष्णपादन्यासात् तृणेषु रूषितेन संलग्नेन हेतुना तस्य कुङ्कुमस्य दर्शनेन स्मरजनिता रक्त् पीडा यासां ता पुलिच्छः किरातयुवत्याः तत्कुङ्कुमं आननकुचेषु मुखेषु स्तनेषु च लिप्यन्त्यः सत्यः आधि स्मरपीडां जहुः अतस्ताः पूर्णाः कृतार्थाः सन्ति एव श्रीकृष्णपादस्पृष्टकुङ्कुमस्पर्शनेन तासां पूर्णत्वं तन्नित्यसंबन्धवतीनामस्माकं तु किमु वक्तव्यमिति तदगतोभिप्रायः ॥ १७ ॥

## भगवत्प्रसादाचार्यविरचिता भक्तमनोरञ्जनी

शबराङ्गनानामपि भाग्यं वयं न लेभिमहे इति ससीत्कारमाहुः ॥ पूर्णा इति ॥ पुलिच्छः शबराङ्गनाः, पूर्णाः कृतार्थाः। कुतः। दयिताया महालक्ष्म्याः स्तनयोर्मण्डितेनालङ्कृतेन, क्रीडासमये कृतकङ्कुमावल्लेपनयोः स्तनयोः लक्ष्म्या भक्त्या उरुगायपदाब्जयोर्निहितत्वादुरुगायपदाब्जयोर्लक्ष्मीस्तनगतकुङ्कुमसंबन्धः तथाविधकुङ्कुमयुक्तपदाब्जनाभ्यामुरुगायस्य या वनसंचारदशा तत्तत् तृणरूषितेन तृणेष्ववल्लेपं प्राप्तं, उर्वधिकं गीयते मुनिभिरिति उरुगायः श्रीकृष्णः तस्य पदाब्जयोः सहजरक्तयोश्चरणकमलयोः राग आरुण्यं तेन श्रीरोज्ज्वल्यं यस्य तच्च तत् कुङ्कुमं च तेन, आननकुचेषु आननेषु कुचेषु चेत्यर्थः। तत्तृणरूषितकुङ्कुमं, लिम्पन्त्यः, स कुङ्कुमस्य दर्शनेन स्मररुजः कामकृता व्यथा, यासां तथाभूताः सत्यः, आधि मानसीं व्यथां, जहुस्तस्यजुः। अतस्ताः पूर्णा इति भावः। केचित्तु दयितानामस्माकं ये स्तनास्तेषु मण्डितेनालङ्कृतेनेत्याहुः। तत्पक्षे, उपभोगकाले शोभाय कृतकङ्कुमावल्लेपनेषु स्तने गोपीभिरत्युत्साहेनोरुगायपदाब्जयोर्निहितत्वाद्भगवत्पदपद्मयोगोर्गोस्तनगतकुङ्कुमसंबन्धः, ततो गोपीस्तनगतकुङ्कुमयुक्तपादाब्जसत्तृणवनगतभगवत् पादस्पृष्टतृणानि सकृद्भुजानि जातानि तथाविधकुङ्कुमेक्षणसंजातमदनव्यथाः पुलिच्छस्तृणगतकुङ्कुमं मुखेषु स्तने चालिय स्मरोद्भूताधि तस्यजुरिति संकलितोऽर्थः ॥ १७ ॥

## श्रीहरिसूरिविरचितं श्रीभक्तिरसायनम्

पूर्णा पुलिच्छ इति ॥ १०.२१.१७.

यत्स्ननेषु पदाब्जरागवृषुणं प्रादाय याः स्वस्तने लिम्पन्ति स्वमुखे च ता अपि परां कोटिं पुलिच्छो गताः।

साक्षाच्छ्रीपदपद्मसङ्गतिजुषः पुष्टस्य वृन्दावनस्थेनस्तस्य तृणस्य भाग्यमतुलं वर्णं किमस्मात्परम् ॥ २८ ॥

यासां पुण्यविचारणेऽनिपुणघोर्द्वाऽपि ताश्चेद्वयं यासां पुण्यमगम्यमित्यनुपदं ब्रूमः पुलिच्छस्तु ताः।

निःसीमाधमकोटिगा अपि महानिःसीमकोटिं गतास्तद्बीजं सखि सिद्धमेव भगवत्पादाब्जरागस्थितिः ॥ २९ ॥

## कृष्णप्रिया

प्यारी सखी ! सुनरी ! हम तो श्रीवृन्दावन की श्रीलिनियों को बड़भागिनी एवं कृतार्थ मानती है। क्योंकि श्रीबिहारी जो का जब ये सब दर्शन करती है तब इनका श्रीप्यारे लाडिलेश जी से समालिङ्गन के मनोरथ जग जाते हैं, लेकिन यह सुन कहां ?। अन्ततो गत्वा इस कामना को पूर्ति के लिए वे श्रीलक्ष्मीजी और व्रज की गोपियाँ निज वक्षःस्थल के भूषणरूप कुङ्कुम केशर का चन्दन लेप लगाती है, वह चन्दन लेप श्रीनन्दनन्दन जी के श्रीचरणों में लगा होता है, और श्रीकृष्णचरणों में जब गोवृन्द चराने के लिए श्रीवृन्दावन के घास-पात पर विचरते हैं, तब वह गन्ध लेप तृणपुञ्ज में लग जाता है। श्रीपुलिच्छीनिता उस चन्दन को उन तृण-पात में से उठाकर निज वक्षःस्थल में और वदनकमलों पर मल देती है और निज उरपीडन का निवारण कर लेती है ॥ १७ ॥

हन्तायमद्रिरवला हरिदासवर्यो यद् रामकृष्णचरणस्पर्शप्रमोदः।

मानं तनोति सहगोगणयोस्तयोर्यत् पानीयसूयवसकन्दरकन्दमूलैः ॥ १८ ॥

## कर्मक्षमा

अन्वयः—हे अबला ! हन्त, अयम् अद्रिः यत् रामकृष्णचरणस्पर्शप्रमोदः पानीयसूयवसकन्दरकन्दमूलैः सहगोगणयोः तयोः यत् मानं तनोति “यतः अयं गोवर्द्धनः” हरिदासवर्यः “अस्ति” ॥ १८ ॥

## श्रीधरस्वामिविरचिता भावाचंढीपिका

हन्ति ह्ये। हे सख्यः अयमद्रिर्गोवर्धनो ध्रुवं हरिदासेषु श्रेष्ठः। कृत इत्यत आहुः। यस्माद्रामकृष्णयोश्चरणस्पर्शेन प्रमोदो यस्य सः। तृणाद्यद्गमनिभेन रोमहर्षदर्शनात्। किं च यद्यस्मान्मानं तनोति सह गोभिर्गणेन सखिसमूहेन च वर्तमानयोस्तयो को पानीयोः सूयवसोः शोभनतृणैः कंदरौ कंदरमूलैश्च यथोचितम्। अतोऽयमतिघन्य इत्यर्थः ॥ १८ ॥



श्रीवंशीधरकृतो भावार्थदीपिकाप्रकाशः

हरिभक्तपरा ऊचुः । “दासो भृत्ये च कैवर्ते भक्ते प्रक्षेपके परे” इति धरणिः । श्रेष्ठत्वे हेतुं शकते—यस्मादिति । निभेन छाना ‘निभः स्यात्तुल्यछानोः’ इति वारतांतविः । अस्य सत्यपि प्रमोदं नानवधानतेत्याह—किं चेति । यद् यतः । वैकल्पिकत्वान्न सृष्ट्य सादेशः । तयोः रामकृष्णयोः । ‘यवसं तृणमर्जुनम्’ इत्यमरः । ‘यवसं घासहोमयोः’ इति धरणिः । कं जलं दीयंत एमोरिति कंदरास्तैस्तथा, पर्वतांतर्गतैरभयतश्छिद्रैर्हैः । “कंदोऽत्रो सूरणे सस्यमूले जलधरे पुमान्” इति मेदिनी । “मूलमाद्ये शिफायाश्च समीपे मूलके च भे । तालमूल्यां गर्जरादौ बंधनच्छेदकारिणि ॥” इति धरणिः । यतो रामकृष्णयोर्मोदोऽतो हेतोरयं गिरिरति-कृत्योतीव भागवतः । इत्यर्थे इति । दूरतोऽपि भगवन्नामश्रवणादिना जना धन्या भवति साक्षात्तन्मूर्तिसेविनां तु धन्यतमत्वमु-चितमेवेति भावः । हंत सख्यो महदाश्रयणं विना नैव मनोरथः फलति, महत्त्वं च हरिभक्तानामेव, तेषां मध्ये श्रीगोवर्द्धनो गिरिंद्र एव मुख्य इति गार्गीमुखाच्छ्रुतं तदस्य तत्रत्यमानसगंगायां स्नात्वा तदधिदेवतस्य श्रीहरिदेवनाम्नो नारायणस्य दर्शनार्थं याम इत्यत्र गुञ्जनानामपि नैव विप्रतिपत्तिः, कृष्णोऽपि तत्रैव खेलतीति युक्तिं निश्चितवत्यः । स्वरमणं तमभिसिषषंवः श्रीगोवर्द्धनमेव सगणकृष्णवांछितसाधकं स्वदांछितसिद्धयर्थं स्तुवंति—हृतेति विस्मये । हरिदासेषु नारदादिष्वपि मध्ये मुख्या ये त्रयो हरिदासा युधिष्ठिरोद्धवगोवर्द्धनास्तेष्वपि मध्येऽयमद्विरेव हरिदासवर्ग्यः, “हरिदासस्य राजर्षे राजसूयमहोदयम्” इति युधिष्ठिरे, “कृष्णं संसारयन्त्रेभे हरिदासो ब्रजौकसाम्” इत्युद्धवे, हंतायमद्विरबला हरिदासवर्ग्यः इत्यस्मिन्पर्वतेऽपि हरिदासपदप्रयोगात् । यद्गामकृष्ण-श्रोत्ररक्षणस्पर्शेन शिलाद्रवादभिव्यंजितः प्रमोदो यस्य सः । चरणस्पर्शे सति शिलानां पंकसाधर्म्यप्राप्त्या ध्वजवज्रांकुशादिमच्चरण-चिह्नं निश्चरतृणोद्गमादयोऽश्रुपुलकादयोऽपि प्रमोदव्यंजका ज्ञेयाः । अत्र रामपदप्रयोगो भावगोपनार्थः । श्लेषेण रामः “हृये च वशुभेदे च त्रिषु चारौ सितेऽसिते” इति मेदिन्युक्ते रमणीयो या कृष्णस्तस्य । हे अबला इति । पतिपारवश्यवतीनां युष्माकं तदाश्रयणमेव बलं न्युत इति भावः । यद्यत् प्रमोदादेव मानं तत्प्रसादनीं पूजां तनोति । सह गोभिर्गणेन सखिसमूहेन च वर्तमानयोस्तयोः पानीयानि पात्राचमनीयपानार्थं सुगंधशीतलनिर्झरजलानि तथा नैवेद्याथं पानीयाः पेया मध्वाभ्रपीत्वादिरसाश्च सुयवसानि अर्घ्याथं दूर्वा गवां शास्यं सुगंधकोमलपुष्टिवर्द्धनदुग्धसंपादकतृणानि च । दीर्घस्त्वार्षः । यद्वा—पानीयं सुवत इति पानीयस्वो निर्झराश्च कंदरा उपवेश-न्याविलसाद्यर्थं शीतोष्णसमयसुखदा गुहाश्च, भक्षणार्थं कंदमूलानि च, तत्रत्यरत्नपर्यङ्कपीठप्रदीपादशायोप्युपलक्षकास्तैः ॥१८॥

श्रीमज्जीवगोस्वामिकृता वैष्णवतोषिणी

गोष्ठयन्तरवार्तापि तथैव रसान्तराच्छ्रुता यत एवमाहुर्द्विभ्याम्—हन्तेति । अयमिति तदानीं श्रीगोवर्द्धनान्तिक एव तासां निवासेन साक्षादङ्गुल्या दर्शनात् जगतोऽशेषं पापं दुःखं चित्तं च यथायथं हरतीति हरिः तदधिष्ठाता देवः शास्त्रे लोके च प्रसिद्धः उत्सवभावकेषु तस्य दासेषु मध्ये श्रेष्ठः तद्व्यर्थत्वमेव फलाभिव्यक्तिद्वारा दर्शयति यद्गमेति प्रकृतो मोदो हर्षः रोमाञ्चस्वेदानन्दाश्रवा-दिवस्वरूपतृणाद्युद्गमाद्रंताजलबिन्दुस्रावादिलक्षणः तनोतीति सर्वैरन्यैरपि क्रियमाणं मानमयं विस्तारेण करोतीत्यर्थः । पानीयानि येषानि जलमध्वादीनि दोर्घत्वभाषं छन्दोपुरोधात् सुयवसानि कोमलानि पुष्टिवर्द्धनानि दुग्धसम्पादकानि । यद्वा, पानीयं सुवते शरन्ति पानीयसुवो निर्झराः भू इति क्वचित् पाठः उपवेशाद्यर्थं सुन्दरस्थानमित्यर्थः । कन्दराः गुहाः तत्र तत्रत्यरत्नपर्यङ्कपीठ-प्रदीपादशायोप्युपलक्ष्याः यथासम्भवं च तैस्तेषां मानो ज्ञेयः हे अबला इति तत्र तत्र युष्माकं शक्त्यभावेन एतादृशसेवाभाग्यं न भवेत् इत्यहो वताभाग्यवैभवमिति भावः । अन्यतः अत्र चाक्षप्वतामिति वदवहित्यायामप्यर्थान्तरव्यक्तियथा रामो “नीलचारुसिते त्रिपु” इत्यमरकोशात् रामो रमणीयो यः कृष्णस्तस्य चरणयोः स्पर्शेन प्रमोदो यस्य सः तयोश्चरणयोः यद्वा तादृशकृष्णचरणयोः स्पर्शप्रमोदो यस्मात् ऋत्वनुरूपशैत्यादिगुणकत्वेन स्वशिलानां विधानात् । यद्वा, रामं क्रीडाह्वयं यच्छ्रीकृष्णस्य चरणम् आचरणं तस्य स्पर्शेन स्पर्शनेन दानेन प्रमोदो यस्य सः “विश्राणनं वितरणं स्पर्शनम्” इत्यमरः । सर्वदा सदा तत्क्रीडासम्पादनोत्सुक इत्यर्थः । यद्वा, तेन प्रमोदयति तमस्मान् जगच्चेति तथा सः यद्वा तादृशकृष्णचरणयोरिव स्पर्शप्रमोदो यस्य एतत्स्पर्शनेन तत्स्पर्श-नानन्दस्यैव सिद्धेः निरन्तरविचित्रप्रेमबिहारश्रेणीभिस्तच्चरणस्पर्शमयता इवास्मिन् सम्पत्तेः तस्येति वक्तव्ये तयोश्चरणयोरि-त्यादरेण ॥ १८ ॥

श्रीमत्सनातनगोस्वामिकृता बृहद्वैष्णवतोषिणी

अहो यत्र यत्र कृष्णः प्रयाति, तत्र तत्र प्रयाणसमर्थानां पुलिन्दीनामासां भाग्यं दूरेऽस्तु, स्थिरोऽप्ययं श्रीगोवर्द्धनः परम-भाष्यवानित्याहुः—हन्तेति । अयमिति तदानीं श्रीगोवर्द्धनान्तिक एव तासां निवासेन साक्षादङ्गुल्या दर्शनात् । यद्वा, श्रीकृष्णप्रियत-मत्वेन तस्य तासु सदा साक्षादिव परिस्फूर्तेः, किंवा परमादरेण तन्नामाग्रहणात्, जगतोऽशेषं पापं दुःखं चित्तञ्च यथायथं हरतीति हरिः, तत्त्वभावकेषु तस्य दासेषु मध्ये श्रेष्ठः, प्रकृतो मोदो हर्षो रोमाञ्चस्वेदानन्दाश्रवादिवस्वरूपतृणाद्युद्गमाद्रंताजलबिन्दुस्रावादिल-क्षण, तनोतीति सर्वैरन्यैरपि क्रियमाणं मानमयं विस्तारेण करोतीत्यर्थः । गोशब्देनान्येऽपि पशवस्तदुपलक्ष्याः, पानीयानि



पेयानि जलमध्वादीनि, सुयवसानि कोमलानि पुष्टिवर्द्धनानि दुग्धसम्पादकानि; दीर्घत्वमाषं, छन्दोजुरोघात्, यद्वा, पानीयं सुखे क्षरन्ति पानीयसूनि मृदूनि यवसानि, यद्वा, सुसवः प्रसवः पुष्पफलादि; 'भूः' इति क्वचित् पाठः । भूः-उपवेशार्थं सुन्दरस्थानमित्यर्थः । कन्दरा गुहाः, तैश्च तत्रत्यरत्नपय्यङ्कपीठप्रदीपादशब्दयोऽप्युपलक्ष्याः । कन्दमूलयोरवान्तरभेदः पूर्वं लिखित एव । यथासम्भवं तैस्तेषां मानो ज्ञेयः । तत्र पशूनां जलैः सुयवसैः सदा कन्दरैश्च कदाचित् कन्दमूलैरपि तेषां क्वचिद्भूष्यः गोपानाञ्च सर्वदा सर्वैरेव तत्र जेमनोपवेशार्थं सुयवसानि ज्ञेयानि । हे अबला ! इति तत्र तत्र युष्माकं शक्त्यभावेन कथञ्चिद्वास्यामानयति न घटेतेत्यहो वताभाग्यवैभवमिति भावः । अन्यत्तेर्व्याख्यातम्, अथवा रमते सदा क्रीडतीति, रमयति सुखयतीति वा रामो न कृष्णः; यद्वा, तथैव रामो यो कृष्णचरणौ निजस्पर्शेन पादाब्जविन्यासपदेषु सद्यो नवनीतीकृतशिलाभिः सुफोमलेन तत्र चोष्णकले सुशीतलेन शीतकाले चोष्णेनेत्यादिबहुविधेन प्रकर्षेण मोदयतीति तथा सः । किञ्च, तयोरसङ्ख्येयत्वादिना सुप्रसिद्धयोः गोपयोः, जातावेकत्वम्, गोश्च गणश्च श्रीबलरामश्रीदामादिसहचरवर्गस्तयोः सह तेन सहितयोः । किंवा, एकदैव यदा तं प्रति तदैव तोषति चेत्यर्थः । यद्वा, रामं जगन्मनोरमं यत् कृष्णस्य चरणमाचरणं विहारस्तस्य स्पर्शेन स्पर्शनेन दानेन प्रमोदो यस्य सः,—विश्राप्तं वितरणं स्पर्शनम्' इत्यमरः; सर्वथा सदा तत्क्रीडासम्पादनोत्सुक इत्यर्थः । यद्वा, तेन प्रमोदयति तमस्मान् वा जगदेव वेति तस्य सः; तत्क्रीडासम्पादनतस्तच्छृवणादिना सर्वदुःखहरणात् सेवाविस्तारणाच्च सर्वेषामेवानन्दभरसिद्धेः । यद्वा, रामयोः कृष्णचरणयोरिव स्पर्शप्रमोदो यस्य, एतत्स्पर्शेन तत्स्पर्शनानन्दस्यैव सिद्धेः । हरिदासवर्यत्वेन निरन्तरविचित्रप्रेमविहारश्रेणीभिस्तत्तत्स्पर्शमयताया इवास्मिन् सम्पत्तेरिति दिक्; अलमतिविस्तरेण ॥ १८ ॥

### श्रीसुदर्शनसूरिकृतं शुकपक्षीयम्

हरिदासवर्यः भागवतश्रेष्ठः सुयवसं सम्यग्यवसम् ॥ १८ ॥

### श्रीमद्वीरराघवाचार्यकृता भागवतचन्द्रचन्द्रिका

हन्तेति । हे अबला ! अयमर्हिहरिदासश्रेष्ठः अहो अचराणामपि हरिदास्याभिरुचिरिति विस्मयते हन्तेति, यद्वा यद्यस्माद्रामकृष्णयोश्चरणस्पर्शेन प्रमोदो यस्य सः उदञ्चितस्तृणैः रोमहर्षमालक्ष्य तेन रामकृष्णचरणस्पर्शप्रमोद आलक्ष्यते हि गोभिः सखिगणैः सहितयोः रामकृष्णयोः गोवर्द्धनाद्रिः पानीयादिभिर्गोचितं मानं पूजामातिथ्यात्मकं करोति सुयवसानि शोभनानि तृणानि सुशब्दे दीर्घं आर्षः सम्यवसेति पाठान्तरं तदापि स एवार्थः कन्दरेषु कन्दानि मूलानि च तैः ॥ १८ ॥

### श्रीविजयध्वजतीर्थकृता पदरत्नावली

हन्त आश्चर्यम् अयमर्हिगोवर्द्धनो हरिदासवर्यः भगवद्भक्तश्रेष्ठः कुतः ? ययोः रामकृष्णयोश्चरणस्पर्शादिविभूतप्रमोदे योद्विः सहगोगणयोस्तयोः पानीयादिभिः मानं पूजां तनोति यद्यस्मादिदमेव हि भक्तश्रेष्ठत्वं सुयवसं शोभनो ग्राह्यः देव्यं अन्तं सुयवसाद्भगवतीहीति दर्शनात् कन्दरं गुहागृहं वृष्टी स्थातुं योग्यं कन्दं सूरणं मूलम् अकण्डूयमानं दीर्घाकारं कन्दम् ॥ १८ ॥

### श्रीमज्जीवगोस्वामिकृतः बृहत्क्रमसम्बन्धः

हे सखि ! कृष्णानुग्रहो विना महदनुग्रहं न स्यात् । महान् गोवर्द्धनादन्योऽपि नास्ति, तदस्माभिरयमेवाराध्य इत्येव नान्या ऊचुः—हन्तेत्यादि । हे अबला ! हन्त हर्षे ! अयमर्हिगोवर्द्धनो हरिदासानां मध्ये वर्यः श्रेष्ठः । कथमनुमितमित्याहुः—वर्षति । यद् यस्मात् राम-कृष्ण-चरण-स्पर्शेन प्रमोदो यस्य तदेव कथमवगतम् ? तत्राहुः—मानं तनोति । कयोः ? तयोः, न केवलं तयोरैव सहगोगणयोः । के ? पानीयञ्च सुयवसाञ्च सुतृणानि च, दीर्घं आर्षः; कन्दराणि कन्दाश्च मूलानि च कन्दमूलयोरवान्तरभेदः । कन्दः कसेरुकादयः, मूलानि तदितराणि भक्षणयोग्यानि, अथवा तर्वादिमूलानि छायादानात् । अत एवविधसेवापरो हि यत्नः भवतीति ॥ १८ ॥

### श्रीनाथचक्रवर्तिपादविरचिता चैतन्यमतमञ्जूषा

हे सख्या ! कृष्णानुग्रहे तदनुग्रह एव हेतुः । तदयं गोवर्द्धन एव परमभागवतस्तेनैवास्यानुग्रहो वाञ्छनीय इति तस्य भागवतत्वं निरूपयन्त्या काश्चित् पुनः प्रोढा एवोचुः—हन्तेत्यादि । हन्त हर्षे ! अयमर्हिहरिदासवर्यो हरिदासानां मध्ये श्रेष्ठः, यद् यो रामकृष्णचरणस्पर्शप्रमोदः, तयोः सहगोगणयोः—गावश्च गणश्च गोपबालानां गणस्तैः सह वर्तमानयोः पानीयादिभिर्गोचितां तनोति । मत्सुन्मादौ ॥ १८ ॥



श्रीमद्विद्वनाथचक्रवर्तिकृता सारायंर्दशिनी

हन्त सख्यो महदाश्रयणं विना नैव मनोरथः फलति महत्त्वं च हरिभक्तानामेव तेषामपि मध्ये श्रीगोवर्द्धनो गिरीन्द्र एव मुख्य इति गार्गीमुखात् श्रुतं तदद्य तत्रत्यमानसगङ्गायां स्नात्वा तदधिदेवतस्य श्रीहरिदेवान्मनो नारायणस्य दर्शनार्थं याम इत्यत्र युवजनानामपि नैव विप्रतिपत्तिः कृष्णोपि तत्रैव खेलतीति युक्ति निश्चितवत्यः स्वरमणं तमभिसिषोषेवः श्रीगोवर्द्धनमेव सगणकृष्ण-वाञ्छितसाधकं स्ववाञ्छितसिद्धयर्थं स्तुवन्ति । हन्तेति, विस्मये हरिदासेषु नारदादिष्वपि मध्ये मुख्या ये त्रयो हरिदासा युधिष्ठि-रोद्धवगोवर्द्धनास्तेष्वपि मध्ये अयमद्विरेव हरिदासवर्यः "हरिदासस्य राजर्षे राजसूयं महोदयम्" इति युधिष्ठिरे "कृष्णं सस्मारयन् रेरे हरिदासो व्रजौकसाम्" इत्युद्धवे "हन्तायमद्विरवला हरिदासवर्यः" इत्यस्मिन् पर्वतेऽपि हरिदासपदप्रयोगात् यस्माद्भामकृष्ण-योश्चरणस्पर्शेन शिलाद्रवाद्यभिव्यञ्जितः प्रमोदो यस्य सः चरणस्पर्शे सति शिलानां पङ्कसाघर्म्यप्राप्त्या ध्वजवज्राङ्कुशादिमच्चरण-चिह्नं निश्चरतृणोद्गमादयोऽश्रुपुलकादयोपि प्रमोदव्यञ्जका ज्ञेयाः अत्र रामपदप्रयोगो भावगोपनार्थः श्लेषेण रामो "नीलचारसिते त्रियु" इत्यमरकोशाद्रमणीयो यः कृष्णस्तस्य हे अवला इति पतिपारवश्यवतीनां युष्माकं तदाश्रयणमेव वलं बुद्धयते इति भावः । यत् यतः प्रमोदादेव हेतोः मानं तत्प्रसादनीं पूजां तनोति सह गोभिर्गणेन सखिसमूहेन च वर्तमानयोः तयोः को पानीयानि पाद्या-चमनीयपानार्थं सुगन्धशीतलनिर्झरजलानि तथा नैवेद्यार्थं पानीयाः पेया मध्वाप्रपीत्वादिरसाश्च सूयवसानि अर्घ्यार्थं दुर्वा गवां प्रासायं सुगन्धसुकोमलपुष्टिवर्द्धनदुग्धसम्पादकानि तृणानि च दीर्घत्वमार्थम् यद्वा । पानीयं सुवते इति पानीयसुवो निश्चाराश्च कन्दरा उपवेशशय्याविलासाद्यर्थं शीतोष्णसमयसुखदा गुहाश्च भक्षणाथं कन्दमूलानि च तत्रत्यरत्नपथ्यङ्कपीठप्रदीपादर्शदियो-पुपलक्ष्यास्तैः ॥ १८ ॥

श्रीमच्छुकदेवकृतः सिद्धान्तप्रवीपः

अन्या आहुः—हे अवला ! अयमद्विः श्रीगोवर्द्धनाख्यः हरिदासवर्यः हरिदासेषु श्रेष्ठः स्वपरमप्रियदासश्रेष्ठे स्वप्रीति द्योत-यितुमाहुः—हन्त इति । श्रीगोवर्द्धनस्य हरिदासवर्यत्वे हेतुमाहुः यत् यस्मात् रामकृष्णचरणस्पर्शेन प्रकृष्टो प्रमोदो यस्य सः किं च यतः गोभिः गणेन सखिसमूहेन च सहितयोः रामकृष्णयोः पानीयादिभिर्मानं तनोति सूयवसेः शोभनेऽस्तृणैः सू इति देव्यमार्थम् ॥ १८ ॥

श्रीरामकृष्णकृता प्रेममञ्जरी

इदं देव्यशानां परिचारिकाभिर्मानिनीनां वाक्यं हन्तायमिति । हन्तेति हर्षे अट्टालिकारूढा यूथेश्वरोभिर्हृद्विशोक्तम् अत्रिरिति नई द्रयत इति युवत्यास्वधर्मादिविचलैः अभिभूयमाना व्यसनैरिति ईदृशं सेवाभाग्यमस्माकं स्यादिति अवलात्वाद्वह्निगन्तु-मशक्ताः कथवात्रित्परिचरितुं शक्नुमः अयं परमोपकारी सख्याविभिरानीतेर्वन्यफलादिभिः भोजनमण्डलीं कल्पयन् हरिदासवर्यत्वेन पानीयादिभिः पूजां तनोति तथाहि परमरमणीयशिलाभिः समासनं खगावलीकलितकालीभिः स्वागतं स्वागतं श्यामाकदूवाब्ज-विष्णुकान्तापर्यागाक्रान्तितिर्यङ्निर्झरीनिष्पन्नं पाद्यम् एवमर्घ्यं जाजीलवङ्गकङ्कोलसङ्गतपल्लवराचमनीयम् शेखरशिलासरित्प्रसव-धारापातैर्भुक्तस्नपनं दुकूलवदनुकूलस्वर्णवर्णवृक्षविशेषवलकलैः कलितसुखवसनं सुगन्धहरिचन्दनादिभिस्तिलकं प्रफुल्लमालती-ज्वाभिर्निन्दितसुमनसः गव्याखुरव्याहतिजातागरुदारुधूमैर्धूपं दिवापि विद्योतितमणिनिकरज्योतिभिः सर्वसम्पदुद्दीपं दीपं मञ्जुल-गुञ्जापिच्छादिगुच्छनिर्माणैः कृतसुषमाभरणमाभरणम् अमिलाषानुकूलफलमूलैः सुखमाहारं पुष्पासितशीतलजलैः पुनराचमनं परिमलातुलुलसिकादिभिर्मुंखवासनं मरुदुच्चलस्फुरत्युष्पसम्पकम्पकदीपावल्या स्फुटमारात्रिकं यत्किसलयवलयसङ्कुलवकुलमुख-शास्त्रिनिकरैः शोभान्तरितमातपत्रं मलयमरुल्लवचलत्पल्लवविशालशालैः अञ्जनम् निजस्वरविवेकिनां केकिनामनेकाङ्गकेकाभिः कलितलस्यं शय्यायमानपुष्पपातपर्यायैः कृतसर्वातिशयनं शयनं काकलोकलितकलकोकिलकुलैर्बन्धसङ्गानं गानमपीत्यादिकमूह्यम् हरिदासवर्यतां पर्यापयन्नास्त इति पानीयानि पेयानि जलमध्वादीनि । यद्वा, पानीयं सुवन्ते क्षरन्तीति पानीयसुवो निश्चारा-कन्दरानिभूतगुहाः कन्दा मालित्याद्याः मूलानि च नानाप्रकारविरचनं भक्त्यनुभावः तदहं भक्त्युपहृतमिति यथालाभोपहरण-प्रयुक्तमिति ॥ १८ ॥

श्रीमत्कृष्णदासकृता श्रीगणदीपिका

सूर्यकान्तिका सखी चन्द्रकान्तिकां प्रत्याह—हन्तेति । अवला इति बहुत्वगौरवादिति भावः । हन्तेति हर्षे ईदृशं सेवा-भाग्यमस्माकं स्यादिति अनुकम्पाया अयं परमोपकारी अघित्यकासु शिलास्वारोहयित्वा श्रीकृष्णभोजनमण्डलीं कल्पयन् हे अवला ! गुहादिविला दूरस्थिता अस्मान् युष्मान् वा प्रदर्शयति अत एवोच्चतरो न तु गर्वविशेषेण विद्यावत् रामे रमणसमयेऽपि कृष्णस्येति व्याख्या तयोरिति द्विवनेन पूर्णः पुलिन्धश्च पूर्वोक्ता दयितास्तनमण्डितेन इत्यतो दयिता च परामृश्यते ॥ १८ ॥



## श्रीबलदेवविद्याभूषणकृता वैष्णवानन्दनी

हन्त सख्यः सत्तमाभयणाद्विना स नन्दसूनुः सतां प्रेयान्नलभ्यते स च गिरिराज एवातस्तद्दर्शनाय गच्छामस्तत्रैव तं प्राप्नुम इति भावेन पराः काश्चिदाहुः—हन्तायमिति । अयमग्निः गोवर्द्धनो हरिदासवर्यः “हरिदासस्य राजर्षे राजसूयं महोदयम्” इति युधिष्ठिरः “कृष्णं संस्मारयन् रेमे हरिदासो ब्रजौकसा” मित्युद्धवश्च हरिदासः हन्तायमित्यत्र गोवर्द्धनो हरिदासवर्योऽभ्युद्योत्यर्थः । कुतस्तद्व्यत्वं तत्राह यतो रामकृष्णयोश्चरणस्पर्शेन शिलाविद्रवादिसूचितः प्रमोदो हर्षो यस्य सः यद् यतः प्रमोदाद्वेतोः गोभिर्गणेन च सखिवृन्देन सहितयोस्तयोर्मानं पूजां तनोति कैरित्याहुः पानीयेति । पानीयानि पाद्याचमनपानार्थानि सुगन्धशीतलमधुराणि निर्द्वजलानि नैवेद्यार्थाः पानीयाः पेया मध्वाभ्रादिरसाश्च तैः सुयवसान्यर्घ्यार्थानि दूर्वाङ्कुराणि गोघ्रासार्थानि पुष्टिकराणि दुग्धवर्द्धनानि च मृदूनि तृणानि तैः दैर्घ्यमार्षं कन्दराभ्योपवेशविलासार्थाः शीतोष्णसमयसुखदा गुहाश्च ताभिः भक्षणाार्थानि चामृतस्वादूनि कन्दमूलानि तैरिति स्वतनुविभवैरेव स्वामिनः पूजाविधानादयं तद्व्यर्थ इति भावः ॥ १८ ॥

## श्रीसत्यधर्मकृता श्रीभागवतटिप्पणी

पुनः सर्वाः सम्बोध्यका कथयति ॥ हन्तेति । अबला अयमग्निर्हरिदासवर्य इव दृश्यते हन्ताभ्यर्थं । कुत इत्यत इत इह प्याह ॥ यद्वामेति । इत आयान्ता इति यन्तौ तौ च तौ रामकृष्णौ च तयोः रामकृष्णयोश्चरणानां स्पर्शाज्जातः प्रमोदो यस्य सः । किञ्च सह गोगणयोस्तयोर्मानं सत्कारं तनोति तत्सत्कारसाधनमभिधत्ते ॥ पानीयसूयवसकन्दरकन्दमूलैरिति । पानीयं निर्द्वजलि । ऋग्वेदे द्वितीयाष्टके तृतीयाध्याये एकविंशतिमवर्गे । सूयवसाङ्गवतीति । तथा यजुर्वेदे प्रथमाष्टकसप्तमप्रपाठके सूयवसं सोदकमिति प्रयोगात्तदनुकृतिः । माघवेन च शोभनानि यवसानोति व्याख्यातत्वाच्च सूयवसमिति सम्भवति । यद्वा सु शोभनानि तथा उ अन्नं प्ररोहाणि यवसानि तृणानि कन्दरो गुहागृहं कन्दमूलैः सूरणोशीराद्यर्थं तत इति हरिदासा अप्येवं सभाजयन्ति भगवन्तमिति तत्त्वव्रैरिति मन्तव्यं । यद्रामकृष्णचरणस्पर्शप्रमोदो यन्मानं तनोतीति यच्छब्दद्विकान्वयो वा ॥ १८ ॥

## श्रीसुबोधिनी

निगुणा आहुर्हन्तेति, कथं पुलिन्द एतादृश्यो जाता इत्याशङ्कायां भगवद्भक्तसङ्गात् तथात्वं जातमिति गोवर्द्धनस्य भगवद्भक्तत्वमाहुर्हन्तेति खेदे, यद्यस्माभिरपि गोवर्द्धने स्थितं स्यात् तदास्माकमपि तथा भवेत् तदभावात् खेदः, अयमग्निर्गोवर्द्धनो हरिदासानां मध्ये वर्यः, तत्र हेतुर्दं यस्मात् कारणाद् रामकृष्णचरणारविन्दस्पर्शं प्रकृष्टो मोदो यस्येति, स एव भगवद्वेषु श्रेष्ठो यो भक्तिमार्गस्य स्पर्शोप्यानन्दयुक्तो भवति, किञ्च सात्त्विकोयं गुणातीतो वातो निर्धनोथापि तयोर्मानं करोति सहगोगणयोः, गावश्च गणा देवरूपा बालकाश्च, तयोः पानीयसूयवसकन्दरकन्दमूलैश्चतुर्भिरातिथ्यं करोति, पानीयसूयवसे गवां, कन्दरा स्थानं, कन्दमूलानि भक्ष्याणि, “तृणानि भूमिरुदक” मितिवाक्याच्च तृणसम्पत्तिरुक्ता; तत्र कोमलदूर्वा गवां भक्षणार्थेन्येषामास्तरणार्थं चोपयुज्यन्ते, भूमिः कन्दरव, प्रायेणेदानीं वर्षतीति लक्ष्यते, वाक्स्थाने कन्दमूलानि, सर्वाभावे वाचो गणना, सन्तोषो भक्तस्याधिकः, अबला इतिसम्बोधनं, सर्वासामप्यस्माकं तत्र गमने सामर्थ्याभाव उक्तः, कन्दा भर्जनसामर्थ्या मूलानि तु तथैव भक्ष्याणि, एकरसाभावाय चोक्तमन्नव्यञ्जनभावाय वा, तत्राप्यवान्तरभेदा बहव इति बहुवचनं, अनेनाबलात्वात् क्रोशोपि प्रदर्शितो या नवनोतादिभक्षणे विमनस्का जाताः, अतो युक्तमेवापूर्णत्वं, पूर्वोक्ता पुलिन्द इति पर्वतप्रेरणया कन्दमूलार्थे ताभिः समानीयत इति लक्ष्यते ॥ १८ ॥

## ( ३ ) श्रीमद्वल्लभमहाराजकृतः श्रीसुबोधिनीलेखः

हन्तेत्यत्र भगवद्भक्तसङ्गादिति पर्वतप्रेरणया कन्दमूलसमानयने कुङ्कुमप्राप्तिजिति भावः, तथा भवेदिति त्यक्ताधित्वं भवेदित्यर्थः, अथापीति दासो हि मानं तनोतीति यावता दासत्वं सिध्यति न तु तद्व्यर्थमित्येवं व्याख्यानं, ब्रजस्य सर्वपुं द्विमत्त्वेऽप्ययं गुणातीतत्वान्निर्धनस्तादृशस्य पानीयकन्दादिकं स्वार्थं सङ्ग्राह्यमेव भवति तथापि प्रयच्छतीत्यर्थः, एवमपि धर्मिणं सिध्यति न दासत्वमित्याशङ्क्याद्यविशेषणसहितेन तत् सिध्यतीत्याहुः सन्तोष इति, अन्ते पर्वतप्रेरणयेति गोवर्द्धने कामरूपितलस वक्ष्यमाणत्वात् केनचिद्रूपेण प्रेरयतीति भावः ॥ १८ ॥

## ( ४ ) श्रीमद्दीक्षितलालुभट्टयोजिता श्रीसुबोधिनीयोजना

पानीयसूयवसकन्दरकन्दमूलैरित्यस्य व्याख्याने तत्राप्यवान्तरभेदा बहव इति बहुवचनमिति कन्दमूलेष्ववान्तरभेदानां बाहुल्यात् तेषां सर्वेषामेव भगवते निवेदनात् तेषां सङ्ग्रहार्थं, कन्दमूलपदयोः कन्दानि च मूलानि चेति बहुवचनेन विग्रहः कार्य इति भावः, तथा च नात्र समस्तपदगत “कन्दमूलैः” इति बहुवचनाभिप्राय उक्तः किन्तु लौकिकविग्रहे कन्दमूलपदयोर्बहुवचनान्तत्वेन विवक्षितार्थसिद्धिरिति बोधितं, तथा च नानाप्रकारकन्दमूलानां समर्पणं हरिदासवर्येण क्रियत इति सिद्धम् ॥ १८ ॥



### गोस्वामिश्रीगिरिधरलालकृता बालप्रबोधिनी

‘हन्त’ इति हर्षे । हे अवला ! अयमद्विर्गोवर्धनो ध्रुवं हरिदासेषु वर्यः श्रेष्ठः । तत्र हेतुमाहुः—यद्यस्माद्रामकृष्णयोश्चरण-  
स्पर्शेन प्रमोदो यस्य सः, तृणाद्युद्गममिवेण रोमहर्षदर्शनात् । यस्माच्च गोभिर्गणेन सखिसमूहेन च सह वर्तमानयोस्तयो रामकृष्णयोः  
पानीयादिभिर्मानं सत्कारं तनोति । पानीयैर्जले, सुयवसैः शोभनतृणैः, कन्दरैः, कन्दैः, मूलैश्च ॥ १८ ॥

### अन्विताथप्रकाशिका

हन्तेति ॥ हन्तेति हर्षे । हे अवला ! अयमद्विर्गोवर्धनो ध्रुवं हरिदासेषु श्रेष्ठः यद्यस्माद्रामकृष्णयोश्चरणस्पर्शेन प्रमोदो  
यस्य सः तृणाद्युद्गममिवेण रोमहर्षदर्शनात् । यस्माच्च गोभिर्गणेन सखिसमूहेन च सह वर्तमानयोस्तयो रामकृष्णयोः पानीयैः  
जलेः सुयवसैः शोभनतृणैः । सुशब्दे दीर्घ्यमार्षम् । यद्वा । पानीयं सूयन्ते पानीयस्वः निश्चराः तैः कन्दरैः कन्दैर्मूलैश्च मानं सत्कारं  
तनोति करोति ॥ १८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अत्रेहृरिभक्तत्वं सूचयंत्यो जगदुः हन्तेति हे अवलाः तत्कृतकृष्णसेवनसदृशसेवनानुपयोगित्वादवला इति संबोधनम् अयम्  
बद्विर्गोवर्धनः हरिदासेषु वर्यः श्रेष्ठोऽस्ति कुतः यद्यस्मात् रामकृष्णयोः चरणस्पर्शेन प्रमोदः प्रकृष्टो मोदो हर्षो यस्य एवंभूतः सन्  
गोपणैः गोभिर्गणैः गोपसमूहैश्च सहितयोस्तयोः पानीयादिभिः मानं पूजया सत्कारं तनोति अतस्तस्यानवघिकातिशयमायमिति  
भावः सूयवसं सुयवसं समोचोनतृणं निपातस्य चेत्यनेन सु इति निपातस्य दीर्घत्वं कंदरा गुहा ॥ १८ ॥

### भगवत्प्रसादाचार्यविरचिता भक्तमनोरञ्जनी

हन्तेति ॥ हे अवला, अयम् अद्वि, हरिदासवर्यः भगवद्भक्तजनश्रेष्ठः । हन्तेति विस्मये । अहो अचराणामपि हरिदास्या-  
पिर्वचिरिति विस्मयन्ते । कुतः । यद्यस्मात्, रामकृष्णयोर्गोपचरणस्पर्शेन प्रमोदो यस्य तथाविधो लक्ष्यते । उदञ्चितृणच्छयना  
रामकृष्णचरणस्पर्शजः प्रमोद आलक्ष्यत इत्यर्थः, किं चायं गोवर्धनः, सहगोपगणयोः गोभिः सखिगणैश्च सहितयोः, तयोः राम-  
कृष्णयोः, पानीयं च सूयवसं च कन्दराश्च कन्दार्च मूलानि च तैः, यद्यथोचितं, मानं पूजाम् आतिथ्यात्मकसन्मानमित्यर्थः । तनोति  
करोति । सूयवसानि शोभनतृणानि । सुशब्दे दीर्घत्वमार्षम् । संयवसेति पाठेऽपि स एवार्थः । अतोऽयमपि धन्य इत्यर्थः ॥ १८ ॥

### श्रीहरिसूरिविरचितं श्रीभक्तिरसायनम्

हस्तायमद्विरिति : १०.२१.१८.

यो नित्यं रचयत्यनन्यविषयो भूभूत्सदभ्यर्चनं तस्यैवानिशमीशपादजलजस्पर्शोऽखिलार्थप्रदः ।  
निर्यत्नं धरणीतलेऽस्ति सुलभो निर्णीतमेतत्सखि प्राप्तेषाङ्गि सुखोऽग्निरिष कुशते प्राप्तुं पुनः सत्कृतिम् ॥ ३० ॥

यः सर्वदाऽतिथिजनाचनसक्तचित्तः पूर्णः स एव धरणी हरिदासवर्यः ।  
आस्तां स कीदृगपि लोकदृशा जडोऽपि क्रीडापदं स हि हरेरिह मानमग्निः ॥ ३१ ॥

### कृष्णप्रिया

अव निगुण गोपोजन अन्य गोपीजन को कहती है कि हे अवलाओं ! क्या करे ? हम सब अवलाएँ हैं यह ही हमारे  
लिए संकोच की गाथा है । देखिए यह श्रीगिरिराज गोवर्धन जी परम भागवत है । वे कृतकृत्य है और बड़भागी है । हमारे  
जीवन सर्वस्व नन्दकुमार श्रीकृष्ण जी और नयनाभिराम श्रीबलरामजी के श्रीचरणों का पावनस्पर्श प्राप्त करके कितने प्रमुदित  
रहते हैं । वह परम भागवत है कि जो भगवान के स्नेह पात्र भगवज्जनों की सेवा श्रुषा सराहना करते हैं, सत्कार एवं स्वागत  
करते हैं । श्रीगिरिराज महाराज का यह परम औदार्य है कि गोवृन्द और न्वाल वालों के साथ श्रोनन्दन एवं श्रीबलभद्र  
भैयाजी की नित्य अनन्यभाव से सेवा सत्कार करते हैं । स्नान-पान के लिए मधुर शीतल सुवासित सुपेय जल, गोवृन्द के लिए  
सुकोमल हरी-हरी घास, शीतोष्णादि ऋतु में सुखावह कन्दराएँ सर्व के लिए खाने के लिए सुखद कन्द मूल फल फूल अंकुर आदि  
भक्ति से देते हैं । सखी रो ! वास्तविक में श्रीगिरि महाराज बहुत सन्मान भाजन हैं ॥ १८ ॥



गा गोपकैरनुवनं नयतोरुदारवेषुस्वनैः कलपदैस्तनुभृत्सु 'सख्यः ।  
 'अस्पन्दनं गतिमतां 'पुलकस्तरूपां नियोगपाशकृतलक्षणयोर्विचित्रम् ॥ १९ ॥  
 एवंविधा भगवतो या वृन्दावनचारिणः । वर्णयन्त्यो मिथो गोप्यः क्रीडास्तन्मयतां ययुः ॥ २० ॥  
 इति श्रीमद्भागवते महापुराणे दशमस्कन्धे दावाग्निपानं नामैकविंशोऽध्यायः ॥ २१ ॥  
 समाप्तं तामसप्रमेयप्रकरणम् ।

### कदम्बक्षमा

अन्वयः—हे सख्यः ! गोपकैः—सह—अनुवनम्—गाः—नयतोः—नियोगपाशकृत—लक्षणयोः—“तयोः” कलपदैः—उदारवेषु—  
 स्वनैः—तनुभृत्सु—गतिमताम्—अस्पन्दनम्, तरूणाम्—पुलकः—“जायते” “अहो” विचित्रम् ॥ १९ ॥ वृन्दावनचारिणः—भगवतः—एवंविधा-  
 याः—“लीलाः”—क्रीडाः—मिथः—वर्णयन्त्यः—गोप्यः—तन्मयताम्—ययुः ॥ २० ॥

इति श्रीमद्भागवते महापुराणे दशमस्कन्धे निरोधलीलायां तामसप्रकरणान्तर्गतप्रमेयप्रकरणे एकविंशोऽध्यायः समाप्तः ॥ २१ ॥

### श्रीधरस्वामिविरचिता भावार्थदीपिका

हे सख्यः ! इदं त्वत्तिचित्रम् गोपैः सह वनेवने गाः संचारयतोस्तयो रामकृष्णयोर्मधुरपदैर्महावेणुनादैः शरीरिषु ये गतिमं-  
 तस्तेषामस्पन्दनं स्थावरधर्मस्तरूपां पुलको रोमांचश्च जंगमधर्म इति । निर्युज्यंते गाव आभिरिति नियोगाः पादबंधनरज्जवोऽप्येषां  
 कर्षणार्थाः पाशाश्च तैः कृतं लक्षणं चिह्नं ययोः । शिरसि नियोगवेष्टनेन स्कंधस्थपाशेन च गोपपरिवृद्धयि विराजमानो-  
 रित्यर्थः ॥ १९-२० ॥

गोपीनां कामतः कृष्णे निःसीमप्रेमसंगमः । कात्यायन्यर्चनोद्भूततत्प्रसादमहोदयः ॥ १ ॥

इति श्रीमद्भागवते महापुराणे दशमस्कन्धे पूर्वाधौ वेणुगीतवर्णनं नामैकविंशोऽध्यायः ॥ २१ ॥

### श्रीवंशीधरकृतो भावार्थदीपिकाप्रकाशः

सकौतुका आहुः । अस्पन्दनं चलनाद्यभावः । पुलकः रोमोदगमः “रोमोदगमस्तु पुलकः प्रेम्णि वृद्धेऽग्रे तथा” इति शब्द-  
 रले । अधृष्या अनन्ना या गावस्तासां कर्षणमेवार्थः प्रयोजनं येषां ते पाशाः पाशवद्रचिता रज्जवः । “चिह्नं लक्ष्म च लक्ष्मणं  
 इत्यमरः । गोपेषु परिवृद्धा अधिपास्तेषां श्रिया शोभया । इत्यर्थः इति । अतीव शक्ता ये गोपास्त एवाविशस्तगवाकर्षणे योग्या नान्  
 इति तात्पर्यम् । नियोगाख्यः पाशो नियोगपाशः । स च चपलस्वभावानां वत्सानां दोहनसमये गोवामर्जधासंगता गलबंधनरज्जुत्वेन  
 कृतलक्षणयोः सौन्दर्यविशेषलाभेन ख्यातयोः “गुणैः प्रतीते तु कृतलक्षणाहृतलक्षणा” इत्यमरः । ततश्चायं मुक्तास्तवकजुष्टाग्रहयः पत-  
 पट्टमय उष्णीषबंधभूषणविशेष इव गोपालकत्वव्यजको द्रष्टृणां मनोमोहन एव ज्ञेय इति चक्रवर्त्तितोषिणीकाराः ॥ १९ (२०)  
 कामतः स्मरात् । निस्सीमप्रेम्णोऽप्यविस्नेहस्य संगमः संप्राप्तिः । किंभूतः स—कात्यायन्यर्चनेनोद्भूतो यस्तत्प्रसादः कृष्णप्रसाद-  
 एव महोदयो महाफलं यत्र स तथा । वर्णयन्ते—अग्रे इति शेषः (१) ॥ २० ॥

इति श्रीमद्भागवतभावार्थदीपिकाप्रकाशे दशमस्कन्धे पूर्वाधौ एकविंशोऽध्यायः ॥ २१ ॥

### श्रीमज्जीवगोस्वामिकृता वेंणवतोषिणी

अहो किं वत्तल्यो हरिदासवर्त्यत्वेन यथार्थनाम्नोऽस्याद्रिपतेर्महिमा किन्तु सर्वेप्यत्रत्याभ्रराचराः परममन्वा-  
 इत्याहुः—गा इति । अनेन तासां गवामसङ्ख्येयत्वात् दूरगामित्वेन विस्तीर्णदेशगजीवगणसुखदातृत्वं विवक्षितम् अनुवनमिति तथा  
 प्यवान्तरभेदेन ततः स्वेषामेव तद्वच्चनेन सर्वतः पुण्यहीनत्वं गोपकैरिति दयायां कच् तत्परिवारत्वेन स्नेहविषयत्वात् अतो गोप-  
 यन्ति दुःखभयस्थानात् श्रीकृष्णं रक्षन्तीति श्लेषश्च अस्माकं तु न तादृशप्रेमसेवायोग्यतेति भावः । नयतोरिति तत्र तत्र गमने तयो-  
 स्वाच्छन्धं घटते हा कष्टं न त्वस्मत् सन्निधावित्येतत् उदारेति तत्र तत्रत्येषु तु तस्य परमानन्ददातृत्वं वेण्विति तदीयस्नेहवर्त्त-  
 वैशिष्ट्यं कलपदैरिति “ध्वनौ तु मधुरास्फुटे कले” इत्यभिधानात् माधुर्येणैव तावन्मनोहरत्वं तत्र चास्फुटत्वात् केयं सङ्केतोक्तिरिति  
 नानाभावाक्रान्त्या तदतिशयित्वम् यद्वा, नूपुरकलशब्दयुक्तेः पदेः पादक्षेपः इति तद्विलासस्मरणं बहुत्वं गौरवेण तनुभृत्स्विति एव  
 कस्तनुभृत् यस्तद्वशेन पतेदित्येतत् सख्य इति इदं भवत्योषि जायन्तीत्येतत् अस्पन्दनं किञ्चित् चलनस्याप्यभावः गतिमतां प्रचल-  
 तच्छक्तियुक्तानामपि नित्यतत्त्वभावानां नद्यादीनामपि वा अतः किमुतास्माकं दूरगमनमित्येतत् पुलकस्तरूणामिति अरोमकाणा-

१. सख्यं—विज. । २. अस्पन्दनं—च. पु. टी. । ३. पुलकं—विज. । ४. श्री शुकः उवाच—च. पु. टी. । ५. परमहंसा संक्षिप्ता इत्य-  
 स्कन्धे पूर्वाधौ—गो. प्रे. पु. । ६. एकोनविंशोऽध्यायः—विज. ।



मयङ्कुरोद्भेदमिवेण रोमरोमान्धौ युगपदेव जायेत इत्येतत् अतः कम्पोपलक्षितस्तेन स्थावरजङ्गमयोद्धं भवैपरीत्यमपि नियोगेति  
 धर्वासामेव गवां सुखीलत्वेन पाशान्तरानुयोगात् नियोगाख्यः पाशो नियोगपाशः स च चपलस्वभावानां वत्सानां दोहनसमये गो-  
 नामजङ्घसङ्गता गलवन्धनरज्जुः तेन कृतलक्षणौ 'गुणौ' प्रतीते तु कृतलक्षणोद्भूतलक्षणौ इत्यमरकोपात् परमसौन्दर्यगुणेन प्रतीती  
 ततश्चानेन मुक्तास्तवकजुष्टाग्रद्वयपट्टमयत्वं तस्य ध्वनिं सोऽयं चोष्णीषाद्युपरि शोभां दधानो गोपवेषः सर्वेषां मनोहर्तापि  
 तासां धीगोपसुन्दरीणां तु विशेषतो ज्ञेयः । स्वदेशजातिवयससदृशं वेषादिकं हि सर्वेष्वतीव रोचकं स्यादिति विचित्रमिति तत्रतत्र  
 तेषां विस्मयमोहः इदं यथायोग्यं बहुत्र योजनीयम् अथ पूर्ववत्केवललक्षणैकविषयभावव्यञ्जकश्चायमर्थः । अहो सत्यः ! स्फुटं  
 गोचरणमिवेण सगणः सञ्जातृकोऽसौ वनं भ्रमन् कितव इव लक्ष्यते इत्याहुः—गा इति । नियोगपाशाभ्यां कृतं सिद्धं लक्षणं कितवो-  
 क्षितपदवन्धनचिह्नं ययोस्तथाभूतयोः गोपकैस्तदधिपस्य स्तेयवस्तूनां च रक्षकौ पृष्ठपालाख्येः सहानयोगां वनाद्वनं नयतोर्मध्ये य  
 उदारः सर्ववरीयान् तस्य वेणुस्वनैर्जङ्गमानामस्पन्दनमभूद् स्यावराणां च पुलकोऽभूत् कीदृशोः मोहनमन्त्रवन्मनोहराव्यक्तपदैः अतो  
 महावैषम्यिक एवात्र कितवमुख्यः अन्ये तु तदनुयायिन एव तस्मादस्माभिरिव तस्य तु मोहनविद्यात्मको वेणुर्भवतीभिर्न श्रोतव्यः ।  
 अन्यथा ताभ्यां नियोगपाशाभ्यामेव नूनं भवन्मनो बद्धं भविष्यतीति भावः एवं सर्वथा स्वमोहदुःखमेव विवक्षितमिति स्थितम् ॥ १९ ॥  
 एवं बहुलीला वर्णयामासिरे कति वा मया वर्णनीया इत्युपसंहरति—ईदृश्यो जगन्मोहिन्यो याः क्रीडाः एवंविधित्वे हेतुः भगवत्  
 निजशेषमायुर्यं प्रकटयतः तत्र वृन्दावनचारिण इति ताच्छील्येन तस्य नित्यतादृशलीलत्वं तासां च नित्यतादृशभावत्वं व्यञ्जितं  
 अतः वृन्दावनविहारिण इति पाठे तु तद्वैशिष्ट्यं तस्य ताः सर्वा एव क्रीडाः वर्णयन्त्यसत्यः तन्मयतां क्रीडामयतां तदा-  
 विष्टां ययुः ॥ २० ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतवेष्णवतोषिण्याम् एकविंशोऽध्यायः ॥ २१ ॥

### श्रीमत्सनातनगोस्वामिकृता बृहद्वेष्णवतोषिणी

किं वक्तव्यो हरिदासवय्यत्वेन यथार्थनाम्नोऽस्याद्रिपतेर्महिमा, अहो श्रीव्रजभूमी श्रीवृन्दावने स्थिताः सर्वेऽप्य-  
 त्वाचराचराः परमधन्या इत्याहुः—गा इति । गोपकैरिति स्नेहविवक्षया क-प्रत्ययः यद्वा, गोपयन्ति रक्षन्तीति गोपकाः गोपालाः,  
 यद्वा, गोपालां कं सुखं येभ्यस्त्वेनैवैणुस्वनैरनुवनं प्रतिवनमिति श्रीमाधुराणि सर्वष्येव वनानि गृहीतानि; उदारैर्महद्भिस्त्वेनैः सर्वा-  
 नन्दप्रदैर्वा, कलानि मधुरस्वराणि पदानि गोतांगानि येषु, यद्वा, मधुरास्फुटध्वनियुक्तैः पदैश्च पादाब्जैः तेषां सनूपूरत्वात् कल-  
 युक्तत्वम्; अस्पन्दनं स्तब्धतेति स्थावरधर्मः तरुणामित्युपलक्षणम्, सर्वेषामपि स्थावराणां पुलक इति चोपलक्षणम्, कम्पादि च  
 ज्ञेयम्, तेन जंगमधर्म इति वैपरीत्यम्, अतो विचित्रमदभुतम्; यद्वा, अस्पन्दनस्य विशेषणं जगद्विलक्षणमित्यर्थः । ततश्च लिगव्यत्य-  
 येन पुलकस्यापि विशेषणमूह्यम्, एवं सर्वेषामेव प्रेमविशेषोदयः सूचितः; नियोगेत्यनेन च तददभुत-रम्यवेषदर्शनमप्येका हेतुरस्पन्द-  
 नादावृष्ट्या, वृक्षादीनामपि सुष्मादृष्टिरस्तीति 'तस्मात् पश्यन्ति पादपाः' इत्यादि महाभारततो ज्ञेयम्; यद्वा, न केवलमस्पन्दना-  
 दिकमेव, अन्यश्च विविधप्रेमविकारो भवतीतिव्यक्तमेवाहुः । निःशेषेण योगः संगमो यस्मात्, किंवा निर्गतो योगः प्रेमसम्पदविरोधो  
 निर्विकल्पकसमापिर्यस्मात्; स चासौ पाशश्च प्रेमलक्षणा साक्षात् तदनुक्तिर्दुःखविशेषात्, तस्य कृतं लक्षणं मोहादिना निपातादिकं  
 रोदनदिकञ्च याभ्याम्, तनुभृत्स्वित्यस्यात्रैव बान्धवः । एवं चराचराणां वैपरीत्येनैक्येन च विविधप्रेमलक्षणानि भवन्तीत्यर्थः;  
 यद्वा, चराचराणां तेषामेव नियोगपाशेन तादृशप्रेमोदयेन कृतं ज्ञापितं लक्षणं स्थितिगमनादिचिह्नं ययोस्तेषामस्पन्दनादिदर्शनेन  
 ज्ञायते; अत्र तो तिष्ठतः, अनेन पथा वा गतो स्त इत्यादिकमित्यर्थः । द्वयोरपि निर्देशः पूर्वोक्ताभिप्राय एव । हन्त चराचराणामेषां  
 भाग्यं यन्नियोगपाशादिमधुरवेषं तं पश्यन्त्यमी, मादृशो नानु तद्दर्शनमात्रमपि सुदुर्लभमहो दीर्घायमिति भावः ॥ १९ ॥ ईदृशा-  
 न्यन्यान्पि तच्चेष्टितानि बहुलानि वर्णयामासुः, तानि च कति मया वक्तुं शक्यानीत्युपसंहरति—एवमिति । ईदृश्यो जगन्मोहिन्यो  
 याः क्रीडाः । एवंविधित्वे हेतुः—भगवतो निजशेषैश्वर्यं विशेषेण प्रकटयत इत्यर्थः । तत्रापि वृन्दावनचारिणः स्वच्छन्दविहारिण  
 इत्यर्थः । यद्वा, वृन्दावनचारिण इति तत्रत्य-क्रीडा एवावर्णयन्, न तु व्रजान्तश्चारिण इति तत्र भगवद्दर्शनादिना निजसौभाग्यस्या-  
 पत्तेः, पाठान्तरेऽपि स एवार्थः । विहारिण इति वा पाठः, ताः सर्वा एव क्रीडा वर्णयन्त्यः सत्यः, तन्मयतां भगवन्मयतां सदा  
 लक्ष्मीर्तनश्रवणादिपरतामित्यर्थः, यद्वा, सन्ततमेव तदनुभवानन्दमिति; यद्वा क्रीडामयतां सदैव तेन सहाक्रीडन्त्यर्थः; यद्वा  
 लक्ष्म्येन प्रेमान्निदाहदुःखविशेषोत्पत्तेः; साक्षात्तन्नामाग्रहणम् पूर्ववत् सदैव प्रेमभरोदयेन परमार्त्तां बभूवुरित्यर्थः । गोप्य इति  
 तासां स एव स्वभावः, इति सर्वथैव तासां प्रेमसम्पदवृद्ध्या सर्वातिशायि-सौभाग्यं वर्णितमिति ॥ २० ॥

इति श्रीमद्भागवते महापुराणे दशमस्कन्धे पूर्वोद्धे श्रीश्रीलसनातन-गोस्वामिपाद-कृतायां

श्रीवृहद्वेष्णवतोषिण्यां श्रीदशम-टिप्पण्याम् एकविंशोऽध्यायः ॥ २१ ॥



## श्रीसुदर्शनसूरिकृतं शुकपक्षीयम्

गतिमतामस्पन्दनं जङ्गमानां स्थावरधर्मभजनं तरूणां पुलकः स्थावराणां जङ्गमधर्मभजनञ्च विपरीतत्वं विचित्रम् ॥१९-२०॥  
इति श्रीमद्भागवतव्याख्याने दशमस्कन्धे श्रीसुदर्शनसूरिकृतशुकपक्षीये एकविंशोऽध्यायः ॥ २१ ॥

## श्रीमद्वीरराघवाचार्यकृता भागवतचन्द्रचन्द्रिका

हे गोप्यः ! इदन्त्वितिचित्रमिति काश्चिदाहुः—गा इति । हे सख्यः ! सह प्रतिवनं गाः चारयन्तो नियोगो निर्युजन्ते वा  
एभिरिति नियोगा दोहनवेलायां गवां पादबन्धनार्थं रज्जवः पाशास्तु दुष्टगवाकर्षणार्थाः तैः कृतं चित्तं लक्षणं यया। शिरसि निर्जो-  
वेष्टनस्कन्धयोः पाशघरणेन च गोपत्रिया विराजमानयोरित्यर्थः । एवंभूतयोस्तयोः रामकृष्णयोः कलान्यव्यक्तमधुराणि पदाणि  
शब्दाः येषु तैरुदारवेणुस्वनेर्महावेणुरवैर्हेतुभिः देहिनां मध्ये चराणामस्पन्दनम् ईषदप्यचलनं तरूणां स्थावराणां तु पुलको  
रोमाञ्चश्चेति चित्रं जङ्गमानां स्थावरधर्मं स्थावराणां जङ्गमधर्मश्चेत्येतदितिचित्रमित्यर्थः ॥ १९ ॥ क्रीडावर्णनमुपसंहारि-  
एवमिति । वृन्दावनचारिणो भगवत इत्यम्भूता अन्याश्च याः क्रीडास्ताश्च मिथो वर्णयन्त्यो गोप्यस्तन्मयतां कृष्णप्रचुरतां कृष्ण-  
विषयबुद्धिप्राचुर्यं ययुरित्यर्थः ॥ २० ॥

इति श्रीमद्भागवते महापुराणे दशमस्कन्धे श्रीमद्वीरराघवाचार्यकृतभागवतचन्द्रचन्द्रिकायाम् एकविंशोऽध्यायः ॥ २१ ॥

## श्रीविजयध्वजतीर्थकृता पवरत्नावली

गोपकैः सहानुवनं गा नयतोऽसञ्चारयतो तनुभृत्सु शरीरिषु जन्तुषु सख्यं विचित्रमिदं चित्रमपि चित्रं किं तदिति क्व  
पदैरुदारवेणुस्वने विवशानां गतिमतां जङ्गमानाम् अस्पन्दनं स्थावरधर्मभजनं तरूणां स्थावराणां पुलकं जङ्गमधर्मं रोमाञ्चसं  
विचित्रं पश्यतेति शेषः कथमेतद्युज्यत इति तत्राह नियोगेति नितरां योगपाशेन योगशक्तिलक्षणपाशेन कृतं लक्षणम् अस्पन्दनस्त-  
मानाख्यं ययोस्तौ तयोः यद्वा नियोगपाशः क्षेपणाख्यः तेन कृतं योगचिह्नं ययोः ॥ १९ ॥ वृन्दावनचारिणो हरेरेवविधा याः शब्-  
स्तास्ता मिथो वर्णयन्त्यो गोप्यः तन्मयतां तत्त्वामितां ययुरित्यन्वयः ॥ २० ॥

इति श्रीमद्भागवते महापुराणे दशमस्कन्धे श्रीमद्विजयध्वजतीर्थकृतपवरत्नावल्याम् एकविंशोऽध्यायः ॥ २१ ॥

## श्रीमज्जीवगोस्वामिकृतः क्रमसन्दर्भः

नयतोऽततोऽदारेति विशेषणात् श्रीकृष्णस्यैव वेणुर्बोध्यते सर्वतोऽपि गुणगमत्वात्तस्य तन्मयतां क्रीडामयताम् ॥१९-२०॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतक्रमसन्दर्भे एकविंशोऽध्यायः ॥ २१ ॥

## श्रीमज्जीवगोस्वामिकृतः बृहत् क्रमसन्दर्भः

उपसंहारेऽपि वत्सला एवोचुः—गा गोपकैरित्यादि अहो विचित्रमिदं यत्तनुभृत्सु मध्ये गतिमतामस्पन्दनं स्थ-  
वराणां तरूणां पुलकः । कौ ? उदारवेणुस्वने । कयो ? रामकृष्णयोरित्यर्थः । कीदृशयोः ? अनुवनं वृन्दावनादिवनमनु गोपकैर्गो-  
वालकैः, अनुकम्पायां कः, गायतोः । कीदृशौ ? कल्पदेः । कीदृशयोः ? नियोगपाशो गोच्छन्दनरज्जुस्तेन कृतं लक्षणं शोभा विद्म-  
याभ्यां ययोर्वेति हर्षः ॥ १९ ॥

इति श्रीदशमे श्रीबृहत्क्रमसन्दर्भे एकविंशोऽध्यायः ॥ २१ ॥

## श्रीनाथचक्रवर्तिपादविरचिता चैतन्यमतमञ्जूषा

पुनर्वत्सला ऊचुः—गा इत्यादि । अनुवनं वनं वनं कदाचिद्वृन्दावने कदाचिद् भाण्डौरवन इत्यादि गोपकैर्भु-  
कम्पायां कः, रामकृष्णयोर्मध्ये यस्योदारवेणुस्वने कल्पदेस्तनुभृत्सु प्राणिमात्रेषु गतिमतामस्पन्दनं स्थावरत्वं तर्वादीनां पुलकस्त-  
किं विचित्रम्,—कर्तुमकर्तुमन्यथा कर्तुं समर्थत्वात् । वेणुस्वनः श्रीकृष्णस्येति प्रसिद्धिः । कीदृशयोः ? नियोगपाशो गोच्छन्द-  
रज्जुस्तत्कृतं लक्षणं ययोः, वेशानां साम्येऽपि कृष्णस्यैवायमाकर्षकत्वम् परिपूर्णत्वात् । मतिः ॥ १९ ॥ एवंविधा इत्यादि ।  
भगवतः श्रीकृष्णस्य न तु द्वयोः मिथो रहसि अन्योन्यं वा तन्मयतां तदेकमात्रस्फूर्त्या सान्द्रानन्दसम्भोगम् ॥ २० ॥

इति एकविंशोऽध्यायः ॥ २१ ॥

## श्रीमद्विश्वनाथचक्रवर्तिकृता सारार्थवर्णिनी

किञ्च तत्राभिसरणे विलम्बो न कार्यः तस्यानुगवीनस्य वनान्तरगमनसम्भवादित्याहुः—गा इति । गोपकैरित्यु-  
क्तम्पायां कन् अतो गोपायन्ति कृष्णं स्नेहात् पालयन्तीति श्लेषश्च प्रतिप्रातरेव श्रीयशोदया तथैव तस्मिन्योगात् वने वने गच्छत्यनेनो-  
सतीरिदं विचित्रं भवतीत्यन्वयः । किं तद् हे सख्यः ! तनुभृत्सु शरीरिषु मध्ये ये गतिमन्तस्तेषां वेणुस्वनेरस्पन्दनं स्थावरधर्मं तरूणां







शास्त्रार्थविदामपि कुलाचारानुपयुक्ता मिथोऽनुरक्तिरियं दौःशील्यमेवेति चेन्मन्दमेतत् तथात्वे शास्त्राभावात् प्रत्युत तस्य "भक्त  
वत्सलता तासां परमाभक्ति"रिति शास्त्राच्च सिद्धान्तस्तु पञ्चाध्यायीमधि प्रदर्शयिष्यते ॥ २० ॥

यद्यच्चकार गोविन्दो वृन्दारण्ये विचेष्टितम् । प्रेमानेनैस्तदालोक्य प्रोचुर्गोप्यो गृहस्थिताः ॥

इति श्रीमद्भागवते महापुराणे दशमस्कन्धे श्रीमद्वलदेवविद्याभूषणकृतवैष्णवानन्दिन्याम् एकविंशोऽध्यायः ॥ २१ ॥

### श्रीसत्यधर्मकृता श्रीभागवतटिप्पणी

गोपकैः सहानुवनं गा नयतोः कल्पदैर्द्वारवेणुस्वनैर्नियोगपाशकृतलक्षणयोनियोगपाशः क्षेपणीरज्जुस्तेन वृं  
लक्षणं चिह्नं ययोस्तयोः स्कन्धद्वन्द्वसज्जिततद्रज्ज्वर्गतिमतां जङ्गमानामस्पन्दनं तत्परवशतया किञ्चित्चलनाभावः । तथा  
तरुणां स्थावराणाम् । पुलक इति पाठः । "पुलकः क्रुमिभेदे स्यात्तल्पेऽश्रमणिदोषयोः । गजात्तपिण्डे रोमाञ्चचे हरिताले शिखान्तरे"  
इति विश्वः । पुलको रोमाञ्चनमिति तनुभूत्सु सख्यं विचित्रं चेतनाचेतनीभवनं भवनमचेतनस्य चेतनधर्मतयेति चित्रं सख्यं पर्यायं  
सखीः प्रति सखी वदति ॥ १९ ॥ या वृन्दावनचारिणो भगवत एवविधाः क्रीडा मिथः परस्परं वर्णयन्त्यो गोप्यस्तन्मयतां सो भ  
प्रधानं येषां ते तथा तेषां भावस्तन्मयतां तां तत्त्वामिकतां ययुः । प्रधानमुद्दिष्टमिति बृहदारण्यकभाष्यतृतीयस्कन्धतात्पर्यावृत्तेः ।  
स मयं प्रधानं यासां ता इति वा तन्मयास्तासां भावः ॥ २० ॥

इति श्रीभागवतटिप्पण्यां सत्यधर्मकृतायां दशमपूर्वाधे एकविंशोऽध्यायः ॥ २१ ॥

### श्रीसुबोधिनी

ननु तथापि वयं सजातीया योग्यारता विहाय तस्मिस्तासु च कथं कृपेत्याशङ्क्याहुर्गा गोपकैरिति, विपरीतं  
हि भगवच्चरित्रं साक्षाद् भगवान् न किञ्चित् करोति किन्तु साक्षिमात्रेणैव गतिमतामस्पन्दनं भवति तरुणां च पुलकं  
तथास्माकं योग्यानामयोग्यत्वमयोग्यानां पुलन्दीनां तथात्वमिति, विपरीतसम्पादने हेतुत्रयमाह गोपकैः सहानुवनं गा नयतोः  
सतोरित्येकः, वेणुस्वनैरित्यपरः, कलानि पदानि यत्रेतिविशेषणेन चापरः पदैश्चरणैर्वा, गावो वने वने नीयन्ते सर्वेषामेव  
वनानां श्रुद्धिः सम्पाद्यतेतो वनानि निर्दुष्टानि भवन्ति, गवां गोपानां च तत्सम्बन्धो भवति, एतदीया श्रुद्धिधर्मश्च तत्र  
गच्छतः, तत उदारो यो वेणुस्वनो वेणुर्वादारस्ततो वेणुमुक्तशेषं ते भुञ्जते, अतस्तेषां पुलक उचित एव, ये पुनर्गतिमन्तः  
दोहार्यं भगवति समागते मनःपूर्वकं स्वामृतदानार्थं तत्र विघ्नाभावाय च सर्व एव तूष्णीं भवन्ति, शब्दशङ्क्या चलन्त्यपि न, अ  
एव भगवतोऽव्यक्तमधुराणि पदाणि भवन्ति शनैर्गमनात्, दोहकालोऽयम्, सख्य इति सम्बोधनं तत्र गतानां दर्शनेन सम्प्रत्ययम्, अ  
स्तनुभूत्सु स्थावरजङ्गमेषु चित्रं भवति, तामवस्थां ज्ञापयति निर्योगपाशकृतलक्षणयोरिति, नितरां योगो याभ्यां गोवत्सयोः  
पाशौ निर्योगपाशौ निदाने ताभ्यां कृतं लक्षणं ययोः, हस्तेन तदुभयग्रहणं पादयोर्योजनं वा, अतो भीताः सर्व एव जङ्गमा  
अस्मानपि वदन्तीति, स्थावराणां तु भयात् स्वत एव मधुधाराः ॥ १९ ॥ उपसंहरत्येवंविधा इति, अयमेकप्रकार उक्तः एवंविधाः  
कोटिशः सन्ति लोलाः, तत्र हेतुर्भगवत इति गुणानां भगवतश्च मिश्रणे कोटिशः प्रस्तारा भवन्ति, किञ्च मर्यादायां परिमिता  
अपि भवन्ति या पुनर्वृन्दावनचारिणः स्वेच्छागतिमतो भगवतोऽतो मर्यादाभावादसङ्ख्याता एव, अत एवं वर्णयन्त्यो  
गोप्यस्तन्मयतां ययुः क्रीडामय्य एव जाता जाग्रत्स्वप्नेषु क्रीडामेव पश्यन्त्य आसक्तिभ्रमन्यायेन, ययुरिति न पुनस्तेषां संततो  
समागमनम् । एवं सप्तभिर्मध्यमो निरोधो निरूपितः पञ्चपर्वविद्यानिवृत्तिपूर्वकमन्तर्भगवत्प्राप्तिरूपः ॥ २० ॥

इति श्रीमद्भागवतसुबोधिण्यां श्रीमद्वल्लभदीक्षितविरचितायां दशमस्कन्धविवरणेऽष्टादशाध्यायविवरणम् ॥ १८ ॥

१. इति तदा । २. \*कः । ३. येन । ४. \*स पाशो निर्योगपाशो । ५. अथ वात्र विवक्षितलीलां गुप्ततया निरूपयन्ति गोपकैर्गवां वने  
निबधनेन प्रियस्य व्यासङ्गभावः सूचितः, तत्र स्वच्छन्दरमणाय तादृशभक्तागमनार्थं वेणुस्वनो दूरस्थागमनार्थमादौ तास्ततो निर्गतानां प्रियसिद्धि  
स्थानज्ञापको मध्यमस्ततो निकटे समागततदर्थं मन्द्रः, तत्तद्भक्तनामग्रहणेनापि स्वनानां बहुत्वम् अन्याज्ञापनादव्यक्तानि स्वनामत्वेन ज्ञानान्तर  
राश्यातः कलानि नामरूपाणि पदानि यत्र तादृशैः स्वनैर्गतिमतामस्पन्दनं तरुणां च पुलकमेतत् चित्रम्, एतदागमनं विवरे, तत्र उ  
सर्वसमक्षमक्षयं भवति, वेणुस्वनैः सर्वेषां तथात्वे निःप्रत्यूहं तद् भवति, उक्तवेणुस्वनेस्तनुभूत्सुक्तमत्केषु सत्सुक्तस्वनैरस्पन्दनादिकं विव  
मित्युदारवेणुस्वनेः कल्पदैरितिपदयोरावृत्त्या पदसम्बन्धो ज्ञेयः, प्रियसङ्गमाभावदशायां तन्वनुसन्धानाभावाद् तरेव तदनुसन्धानात् तथात्वं  
स्वगोष्ठ्यां सर्वा एतादृश्य एवेत्युक्तार्थसम्प्रत्ययं सख्य इति सम्बोधनम्, उदारो हि पात्रापात्रविवेकरहित्येन ददात्यल्पेऽपि बहु चातस्त्वावरेणैव  
दानेन वस्तुसामर्थ्यात् तेषां तत्त्वं युक्तमतस्तरुणां रसोपयोगिपुष्पमधुधारावत्त्वं, गवां वने निवेशनोक्त्या दिवासम्बन्धेयत्वं चरित्रयुक्तं, तत व्याप  
नानन्तरं सन्ध्यासम्बन्धि निरूपयन्ति निर्योगेत्यादिना, लक्षणपदेन गोदोहानुरूपतत्त्वामयिकस्वर्वाऽपि वेप उच्यते, एतादृशमेतत्सतोरित्येक  
नेवोक्तकथयं पूर्वस्मादपि विशिष्टं चित्रम्, औदार्येणोक्तरीत्या वेणुनादेनापि तेषां तथात्वं यद्यपि चित्रं तथापि परनिष्ठसमावृत्युक्तमवरोक्तं  
तथात्वं एतोरपि विशिष्टं, स्वाभाविकस्यापि ज्ञानस्य तिरोधानसम्भवादत एवोपसर्ग उक्तः वेणुत्वेन ब्रह्मानन्दतुच्छकरणात् तदुरहित्येनो युक्तमवरो



( १ ) श्रीप्रभुचरणविरचिता श्रीटिप्पणी

गा गोपकैरित्यत्र, सर्वेषामेव वनानामित्यारभ्य तत्र गच्छत इत्यन्तम् । शुद्धिपदेनाशुद्धिनिवृत्तिरुच्यते । वस्तुतत्त्वाज्ञान-  
हेतुप्राप्तत्वं स्वभावोऽशुद्धिपदार्थोऽत्र विवक्षितः । पूर्वं 'कृष्णमुखनिर्गते'त्यादिना पशुत्वेऽपि सति तदुल्लङ्घ्यैतद्वसानुभाविका  
शामश्रुक्तेति तत्फलवत्यो गाव इति तत्सम्बन्धे सति वनस्यापि तत्स्वादिस्वभावोऽल्लङ्घनपूर्विका रसप्राप्तिर्भवति । गोपेषु रसि-  
कत्वं स्पष्टम् । तदेव धर्मपदेनोच्यते । तदेतदुक्तमेतदीया शुद्धिर्धर्मश्च तत्र गच्छत इत्यनेन । गोपु तदश्रुतिपदेन क्रियानिवृत्त-  
रयुक्तत्वात्सम्बन्धादत्रापि तथा । वेणुस्वनयोरीदार्योक्त्या प्रासङ्गिकमिदं नादकार्यं वस्तुस्वभावजम्, न त्वेतदुद्दिश्य भगवतायं  
नादः कृत इति ज्ञाप्यते । प्रासङ्गिककार्यकथनेन यत्रैतेष्वेवैतादृश्यं तत्रैतन्नादविषयेषु किं वाच्यमिति ज्ञाप्यते । अतो भीता इत्यादि ।  
गोनिष्ठरसग्रहणार्थं वन्दनादिप्रयासं करोति तथास्मासु प्रयासं मा करोत्वित्याशयेन प्रभुप्रयासाद्धीताः स्वत एव समर्पयन्तीत्यर्थः ।  
निदाने इति पाशानामोक्तिः ॥ १९ ॥

इति प्रमेयप्रकरणम् ॥ १८ ॥

( ३ ) श्रीमद्वल्लभमहाराजकृतः श्रीसुबोधिनीलेखः

गा गोपकैरित्यस्याभासे तस्मिन् कथं कृपेति अस्मिन्निरसं परित्यज्य तन्निष्ठकन्दादिभोग इत्यर्थः, व्याख्याने विपरीतं  
होति प्रमेयमर्यादानाशकमित्यर्थः, नयतोः सतीरेवं स्वत एव भवतीत्युक्तेरर्थमाहुः साक्षादित्यादि, तथा च यत्र गोवर्धने पुलिन्दोपु  
च साक्षात्कृतिस्तत्र वैपरीत्ये किं वक्तव्यमिति कैमुत्यपुरःसरं दृष्टान्तो ज्ञेयः, हेतुत्रयमिति कारणत्रयमित्यर्थः, गवां वने नयनं ज्ञान-  
जननद्वारा परम्परया हेतुः पुलके, वेणुस्वनः साक्षाद्धेतुः, वेणुनिष्ठानि कल्पदानि पक्षान्तरे भगवच्चरणानि च गतिमतामस्पन्दने हेतु-  
रिति विभागः, चरणैर्वैति अस्मिन् पक्षे कल्पद "भर्षा आद्यज"न्तं कलसिञ्जितनूपुरवत्त्वात् पदानां कलत्वं विवरिष्यन्ति अत इति वने  
गवां नयनादित्यर्थः, वनानां निर्दुष्टत्वे हेतुमाहुर्गवामिति, गोगोपसम्बन्धेन तन्निष्ठशुद्धिधर्मो वनेषु गच्छतस्तदा निर्दुष्टानि भवन्तीत्यर्थः,  
ततो वेणुमुक्तशेषभोगात् पुलको भवति पुष्पमधुधारा रूपः, वेणुनिष्ठकल्पदानां श्रवणार्थं गतिमतामस्पन्दनं सर्वानुभवसिद्धमिति  
तदनुक्त्वा भगवच्चरणानां हेतुत्वं साधयन्ति ये पुनरिति अत एवेति चलनाभावाद्धेतोः, तत्सिद्धार्थमित्यर्थः, तामवस्थामिति  
कलचरणवत्त्वमित्यर्थः, गा नयतोर्वेणुस्वनस्तत्तुल्यः पुलकः नियोगपाशकृतलक्षणयोः कल्पदर्शितमतामस्पन्दनम्, इदं तनुभूत्सु  
विचित्रं भवतीत्यन्वयः, वेणुनिष्ठकल्पपक्षे वेणुस्वनेरित्यस्यावृत्तिविशेषणेन विशेष्यलाभो वा ज्ञेयः, सर्वे एवेति गोपिनादय  
इत्यर्थः, वन्द्योत इति रामकृष्णौ वन्द्योतस्तदा तयोः प्रयास इति लक्षणकभययुक्ताः अस्पन्दनपूर्वकं रसं समर्पयन्तीतिशेषः, तरुषु  
विशेषमाहुः स्थावराणां त्विति, जङ्गमानामस्पन्दनेन प्रतिबन्धाभावमात्रं, रसप्राकट्यं तु भगवदुद्यमेनैव भवति स्थावराणां तु  
भवति वनं गते प्रभुप्रयासभयात् स्वत एव भगवदुद्यमं चिन्तयन् मधुधारा भवन्तीत्यर्थः, द्वितीयव्याख्याने तत्त्वं युक्तमिति पुलक-  
वर्त्ममित्यर्थः, अत इति पुलकस्य युक्तत्वादित्यर्थः, अन्ते तच्चेति दोहनसमये कल्पदामृतवेणुगीताभावात् स्वरूपनिष्ठेन महिम्ना  
महत्त्वेन नियोगपाशादिनैव रूपज्ञानमित्यर्थः, सर्वमिति नियोगपाशादिकमपीत्यर्थः नियोगेयस्यार्थमाहुस्तत्रापीति, रूपज्ञानेऽपि  
रसवद्भ्यः सकाशाद् रसजिघृक्षा प्रभोजयितुं प्रभुमनोधर्मज्ञानमिति चित्रमित्यर्थः, एवं सतीति तादृशमनोधर्मज्ञाने सतीत्यर्थः,  
तृतीयव्याख्याने परित इति पदानां कादाचित्कं दर्शनमिति हेतोस्तेषां सिञ्जितानामव्यक्तता भगवदोयत्वनिश्चयाभाव इत्यर्थः,  
श्लोकव्याख्यानान्ते अत इति "बह्विपीडे"तिश्लोकस्यैव त्रयोदशश्लोकैर्विवरणकथनेन तादृशस्य भगवतो वृन्दारण्यप्रवेशकथना-  
दित्यर्थः ॥ १९ ॥

इत्यष्टादशोऽध्यायः ॥ १८ ॥

तद् वदतीति ज्ञायते परन्तु तेषां तनुराहित्यान् नोक्तकार्यसम्भव इति वेणुपदतनुभूत्पदसम्बन्धित्वाद्वादादवगम्यते, गविष्ठं भोयं रसमादातुमुद्यतं  
प्रभुं दृष्ट्वा ताभ्यः स्वप्रयत्नपूर्वकं गृह्णाति वयं तु प्रभुप्रयत्नं विनैव स्वयमेव त्वनिष्ठं रसं समर्पयिष्याम इति तथा कुर्वन्ति आदौ तरुणां रूप-  
ज्ञानं विनं "निरीक्ष्य रूपं यद् गोद्विजद्रुममृगा" इतिवाक्याद् तेषां रूपज्ञानं मन्तव्यं तच्च दोहनसमये रूपमहिम्नैव, एतेन स्वरूपसम्बन्धि  
सर्वं प्रमेयमर्यादानाशकं स्वरूपानन्ददायकं चेति चित्रमिति ज्ञाप्यते, तत्रापि रसवद्भ्यो रसजिघृक्षाज्ञानमिति चित्रम्, एवं सति प्रभो रसवद-  
पेक्षाज्ञानेन स्वस्यापि तथात्वेन स्वोपयोगज्ञानेनापि प्रमुदिताः स्वनिष्ठं प्रकटीकुर्वन्तीति ज्ञायते, अन्तःपूर्वसरस्याधिक्ये स्थानाभावेन प्रतिरोमकूपं  
वह्निनिष्कारणे रोम्णामपि तथात्वं वह्निपुलकस्तोऽत्र प्रत्यवयवं मधुधाराः पुष्पफलानि चेति ज्ञेयम् । ६ ततः ।

१. अतः परं २. पुलक ए० । ३. तत् । ४०. श । ५०. योस्तयो० । ६. लुप्तम् । ७. गोनि० । ८. अथ वा गा गोपकैरनुवनं नयतोर्वेणुस्वने-  
नियोगपाशकृतलक्षणयोः कल्पपदेऽहत्कार्यद्वयं चित्रमिति प्रत्येकं सम्बन्धः, दोहानार्थमतिशयेन कल्पनेन द्रुपुरसिञ्जितमप्यव्यक्तं मधुरं च भवतीति  
वदत्तं पदानां कलत्वं परितो गोवृन्दवेष्टनेन पदाम्बुजानां कादाचित्कं दर्शनमिति वा तेषामव्यक्तता, लक्षणपदेनोक्तपाशाभ्यां गोपादयोर्यो-  
क्यैव तासां न गतिराहित्यं किन्तु कल्पदैरेव, तद् तु गोदोहनजिह्वत्वेनैव कृतमिति ज्ञाप्यते, पुलकपदमात्रतया पूर्वापरसम्बन्धीति ज्ञेयम्, अतः  
सर्वरसभोक्ता भगवान् वृन्दावने विजयत इति निरूपितम् । इदं स्वतन्त्रद्वयं श्रीमत्प्रभुवरणकृतं श्रीसुबोधिनीलेखः सिद्धमेव क्वचित्  
पुलकेषु दृश्यते ॥ १९ ॥



## गोस्वामिश्रीगिरिधरलालकृता बालप्रबोधिनी

हे सख्यः ! इदं तु विचित्रमित्यन्वयः । तत् स्पष्टयन्ति—गोपकैः सह प्रतिवनं गाः नयतोश्चारयतोऽनियुज्यन्ते गावः आभिरिति नियोगा दोहनवेलायां गवां पादबन्धनार्था रज्जवः, पाशास्तु दुष्टगवामाकर्षणार्था रज्जवः, तैः कृतं लक्षणं चित्त्वं ययोः शिरसि नियोगवेष्टनेन, स्कन्धयोः पाशधारणेन च गोपपरिवृढश्रिया विराजमानयो रामकृष्णयोः कलानि मधुराणि पदानि येषु तैः । अत एव उदारैः श्रोतॄणां परमानन्दप्रदेवैर्गुस्वनेः तनुभूत्सु शरीरिषु ये गतिमन्तस्तेषाम् अस्पन्दनम् ईषदप्यचलनं स्थावरधर्मः, तथा तरूणां पुलको रोमाश्च जङ्गमधर्म इति ॥ १९ ॥ क्रीडावर्णनमुपसंहरति—एवमिति । एवंविधा अन्याश्च या भगवतः कृपया क्रीडास्ताश्च मिथः परस्परं वर्णयन्त्यो गोप्यस्तन्मयतां श्रीकृष्णकानुसन्धानपरतां ययुरित्यन्वयः । लीलानां विचित्रं वृत्तं च सूचयन्नाह—वृन्दावनचारिण इति ॥ २० ॥

इति श्रीवल्लभाचार्य-बंध्यगोपालसुनुना । श्रीमन्मुकुन्दरायाणां पादसेवाधिकारिणा ॥ १ ॥

श्रीमद्गिरिधराख्येन भजनानन्दसिद्धये । श्रीमद्भागवतस्येयं टीका बालप्रबोधिनी ॥ २ ॥

रचिता दशमे तत्र तामसरोधवर्णने । एकविंशो गतो वृत्ति वेणुगीतनिरूपकः ॥ ३ ॥

## अन्वितार्थप्रकाशिका

गा इति ॥ हे सख्यः ! गोपकैः सह प्रतिवनं गाः नयतोश्चारयतोऽनियुज्यन्ते गावः आभिरिति नियोगा दोहनवेलायां गवां पादबन्धनार्था रज्जवः पाशास्तु दुष्टगवामाकर्षणार्था रज्जवः तैः कृतं लक्षणं चित्त्वं ययोः शिरसि नियोगवेष्टनेन स्कन्धयोः पाशधारणेन च गोपपरिवृढश्रिया विराजमानयो रामकृष्णयोः कलानि मधुराणि पदानि येषु तैः अत एव उदारैः श्रोतॄणां परमानन्दप्रदेवैर्गुस्वनेः तनुभूत्सु शरीरिषु ये गतिमन्तस्तेषाम् आ अस्पन्दनम् ईषदप्यचलनं स्थावरधर्मः । अस्पन्दनमित्याप पाशः । तः तरूणां पुलको रोमाश्च जङ्गमधर्म इति इदं विचित्रमाश्रयम् । चक्रवर्ती तु नियोगाख्यः पाशो नियोगपाशः स च चपलानां वल्लभा दोहसमये गोवामजङ्घासङ्गता गलबन्धनरज्जुः तत्सदृशत्वादुष्णीषबन्धवत्प्रमत्र नियोगपाशः । स च मुक्तास्तवकजुष्टाप्रद्वयः पीतध्वजस्त गोपालध्वजः ॥ १९ ॥ एवमिति ॥ एवंविधा अन्याश्च वृन्दावनचारिणा भगवतः क्रीडास्ताश्च मिथः परस्परं वर्णयन्त्यो गोप्यस्तन्मयतां श्रीकृष्णकानुसन्धानपरतां ययुः । यद्वा । क्रीडाः वर्णयन्त्यो क्रीडामयतां क्रीडाप्राचुर्यं प्रापुः रहसि भगवता रेमिरे । अस्यां व्याख्या मूलं तु अग्रिमग्रन्थे यद्वा म्बुजाक्षेति श्लोके त्वश्राभिरमिता इत्युक्तिः ॥ २० ॥

इति श्रीकृष्णसेवार्थमन्वितार्थप्रकाशिकाम् । गङ्गासहायो दशमस्येकविंशे व्यघादिमाम् ॥

इति श्रीभागवते महापुराणेऽन्वितार्थप्रकाशिकायां दशमस्कन्धे एकविंशोऽध्यायः ॥ २१ ॥

## श्रीगोपालानन्दमुनिविरचितं निगूढार्थप्रकाशव्याख्यानम्

स्थावराणामपि वेणूनां जंगमधर्मं द्योतयन्त्योऽन्या आहुर्गा इति हे सख्यः ! गोपैः सह गाः अनुवनं प्रतिवनं नयतोः प्रापवले नियोगपाशकृतलक्षणयोः गोदोहनकाले नियुज्यन्ते गावः आभिरिति नियोगाः पादबंधनरज्जवश्च तिरस्कृत्य उन्मत्तानंगवामाकर्षणार्था रज्जवः पाशाश्च तैः कृतं लक्षणं चित्त्वं ययोः शिरसि नियोगवेष्टनेन स्कन्धस्थापितपाशेन च गोपप्रधानश्रिया शोभनयोरित्येकं तमे रामकृष्णयोः कल्पदेर्मधुरोच्चारणयुक्त उदारैर्महद्भिर्वैर्गुस्वनेः यद्वा कल्पदेर्मधुरपादनिक्षेपैश्च तनुभूत्सु देहिषु ये गतिमन्तो जंगमस्तेषाम् अस्पन्दनं स्थावरजातिवृक्षाणां पुलकः रोमहर्षो जंगमस्वभाव इत्येतत्तयोर्विचित्रम् अत्याश्रयं कर्मास्ति ॥ १९ ॥ याः क्रीडाः मिथः वर्णयन्त्यस्ताः तन्मयतां स श्रीकृष्ण एव प्रधानं यासां ताः तन्मयास्तत्तासां पार्वदतां ययुः प्रापुः ॥ २० ॥

इति श्रीगुढकांतधर्मप्रवर्तकगुरुराजेन्द्रश्रीसहजानंदस्वामिशिष्यगोपालानंदमुनिविरचिते निगूढार्थप्रकाशके श्रीमद्भागवतस्य

दशमस्कन्धव्याख्याने वेणुगीतनामा एकविंशतितमोऽध्यायः ॥ २१ ॥

## भगवत्प्रसादाचार्यविरचिता भक्तमनोरञ्जनी

हे गोप्यः ! इदं त्वत्विचित्रमिति काश्चिदाहुः ॥ गा इति ॥ हे सख्यः ! गोपकैः सह, अनुवनं प्रतिवनं, गाः धेनूः, नयतोः आरयतोः, नियुज्यन्ते गावः एभिरिति नियोगाः, दोहनवेलायां गवां पादबन्धनार्था रज्जवश्च पाशा अधुष्यगवां कर्षणार्था रज्जवश्च तैः कृतं लक्षणं चित्त्वं याभ्यां तयोः शिरसि नियोगवेष्टनेन स्कन्धयोः पाशधारणेन च गोपपरिवृढश्रिया विराजमानयोरित्येकं तमे रामकृष्णयोः कलान्यव्यक्तमधुराणि पदानि शब्दा येषु तैः, उदारवेगुस्वनेर्हेतुभिः, तनुभूत्सु देहिषु मध्ये, गतिमन्तो जङ्गमानाम्, अस्पन्दनमौषदप्यचलनं स्थावरधर्मः, तरूणां स्थावराणां तु, पुलको रोमाश्च, इत्येतत्, विचित्रमाश्रयं, जङ्गमानां



स्वावरधर्मः, तस्युषां जङ्गमधर्मश्चेत्येवंविधायाः क्वाप्यदृष्टपूर्वत्वादेतदतिचित्रमिति भावः ॥ १९ ॥ क्रीडावर्णनमुपसंहरति ॥ एव-  
मिति ॥ कृन्दावनचारिणः भगवतः, एवंविधाः क्रीडाः, या अन्याश्च क्रीडाः, ताश्च, मियः परस्परं, वर्णयन्त्यः गोप्यः, तन्मयतां  
श्रीकृष्णप्रवृत्तां, श्रीकृष्णविषयबुद्धिप्राचुर्यमित्यर्थः । ययुः ॥ २० ॥

इति श्रीधर्मचुरंधरश्रीधर्मार्जुनप्रत्यक्षपुरुषोत्तमश्रीसहजानन्दस्वामिसुतश्रीरघुवीराचार्यसुतुभगवत्सदाचार्यविरचितायामनव्यार्यावबोधिन्यां

भक्तमनोरञ्जन्याख्यायां श्रीमद्भागवतटीकायां दशमस्कन्धपूर्वादेः एकविंशतितमोऽध्यायः ॥ २१ ॥

श्रीहरिसूरिविरचितं श्रीभक्तिरसायनम्

गा गोपकैरिति : १०.२१.१९.

वेणुस्वनोऽयमतनोदिह चेतनानामस्पन्दनं स्थितिप्रतां पुलकं तरुणाम् ।

नैतावदेव सखि चित्रमनङ्गरूपं साङ्गं सरूपमकरोत् स्मरमत्र चित्रम् ॥ ३२ ॥

एवंविधा इति : १०.२१.२०.

सवेणुगीतं तव चिन्तनं हरे सकृत् कृतं येन कृती स तत्पुनः ।

सवेणुगीतं फलमागमेन यद् भवत्यतः साधुगिरो ब्रजस्थियः ॥ ३३ ॥

धर्मायैणकुलस्य सर्ववयसामर्थाय च श्रोपते कामायामरयोषितां च यमुनादीनां नदीनामपि ।

अद्विद्रुप्रमुखस्य जाड्यजनुषो ज्ञानाय चाभूदिति व्यासोत्तीरवगत्य गीतममलं श्रीवेणुगीतं प्रभो ॥ ३४ ॥

अनन्यभावेन रमेशचिन्तनं सुदुःशकं प्राक्सुलभं हि यस्य तत् ।

न दुर्घटास्तस्य तदात्मरूपतेत्यबोध्युदाहृत्य सुघोषयोषितः ॥ ३५ ॥

त्वमङ्गीकुरुषे यं तु स जडश्छिद्रभागपि । त्वद्रूपदो भवत्यत्र प्रमाणं वेणुरेव हि ॥ ३६ ॥

श्रीशकल्पतरुकीडा ॥

इति श्रीमन्नासिकनिवासि-कविवर-हरिसूरिविरचिते भक्तिरसायने एकविंशोऽध्यायः ॥ २१ ॥

कृष्णप्रिया

प्यारो सखियाँ ! सुनिये श्याम राम दोनों की गति ही निराली है, मैं क्या कहूँ । जब ये दोनों अपने मस्तक पर नियोग  
गोदहन वेला गाय के पेर से बछड़े को बाँधने की रस्सी जिसको 'नोचना' कहते हैं उसको सिरपर लपेट कर और पाश भागने  
वाली गीओं को पकड़ने की रस्सी फंदा को कंधों पर रखकर अथवा तो नियोगपाश-गीओं के साथ बछड़ों को बाँधने की रस्सी को  
हाथ में लेकर, एक वन से दूसरे वन में गीओंको हाँककर ले जाते हैं, साथ में गोपबाल भी हैं और सुरीली बंशी की तार छेड़ते हैं,  
तब चेतन मनुष्यों की बात तो छोड़ो, किन्तु देहधारियों में चलने वाले पशु-पक्षियों और अचेतन जड सरिताएँ आदि तो स्थिर  
हो जाते हैं तथा तरुवरों को रोमाञ्च कर देते हैं । सखी इस अधिक नन्दलाल की क्या तारीफ़ करूँ ॥ १९ ॥ राजन् परीक्षित !  
श्रीकृन्दावन में निर्वाध विहार करने वाले श्रीविहारोजी इस प्रकार की अनन्त लीलाओं का प्रतिदिन परस्पर वर्णन करती गोपियाँ  
तन्मय वन गयीं । गोपियाँ बड़ भागिनी थीं क्योंकि उनके हृदय में भगवल्लीलाओंका आविर्भाव होता था ॥ २० ॥

इति श्रीमद्भागवत दशमस्कन्ध का एकैसर्वा अध्याय समाप्त ॥ २१ ॥



## अथ द्वाविंशोऽध्यायः

श्लोकाः अनु. इ. वं. मंदाक्रान्ता मि. उ. उ. श्लो. अ. उ. अ. अ. अ. सं. श्लो. अ. सं. श्लो. अ. ३८ ३५ १ १ २ ३ १२८० १६ ५१ १३५० २४ ६

### श्रीशुक उवाच

हेमन्ते प्रथमे मासि 'नन्दगोपकुमारिकाः । चेरुहविष्यं भुञ्जानाः कात्यायन्यर्चनव्रतम् ॥ १ ॥

आप्लुत्याम्भसि कालिन्ध्या जलान्ते चोदितेरुणे । कृत्वा प्रतिकृतिं देवीमानचूर्णं सैकतीम् ॥ २ ॥

### कर्मक्षमा

श्रीशुक उवाच- नन्दगोपकुमारिकाः- हविष्यम्-भुञ्जानाः हेमन्ते-प्रथमे मासि-कात्यायनी-अर्चन-व्रतम्-चेरु ॥ १ ॥  
हे नृप ! अरुणे-उदिते- कालिन्ध्याः-अम्भसि-आप्लुत्य-च-जलान्ते-सैकतीम्-प्रतिकृतिम्-कृत्वा, देवीम्-आनचूर्णः ॥ २ ॥

### श्रीधरस्वामिविरचिता भावार्थदीपिका

द्वाविंशे गोपकन्यानां वस्त्राहरणलीलया । वरं दत्त्वा गता कृष्णो यज्ञशालामितीर्यते ॥ प्रथमे मासि मार्गशीर्षे ॥ १-३ ॥

### श्रीवंशीधरकृतो भावार्थदीपिकाप्रकाशः

वस्त्राणामाहरणं स्वीकारस्स एव लीला तथा (१) । मार्गशीर्षे 'हेमन्तः शिशिरश्चैव वसन्तो ग्रीष्म एव च । वर्षा शत ऋतवो मार्गश्चाः स्युर्द्विमासकाः' इति पंचांगदर्शने । 'षडमी ऋतवः पुंसि मार्गादीनां युगैः क्रमात्' इत्यमरोऽपि । कुर्मर्षं कुमारिकाः । स्वार्थे कस्ततद्याप् । 'केज्जः' इति ह्रस्वः । 'कुमारी कन्यकानार्योः' इति धरणिः । अत्र कुमारिकाशब्देन प्रार्थयन्त नार्यो ज्ञेयाः, अन्यथा 'यातावला व्रजं सिद्धा मयेमा रंस्यथ क्षपाः' इति वक्ष्यमाणविरोधः स्यात् । न हि कन्यानां रमणसंस्कारोऽस्ति, तासां संकल्पानुसारेणैव भगवता ताभ्यो वरदानं कृतम् 'संकल्पो विदितः साध्यो भवतीनाम्' इति वक्ष्यमाणत्वात् । स्वामिचरणा अपि 'श्यामसुन्दर ते दास्यः' इत्यत्र तथैव व्याख्यास्यतीति । हविष्यं यवाद्यन्नम् । हविष्यं तु सनत्कुमारसंहितायां मुक्तम्- 'हेमन्तिकं सितास्विन्नं धान्यं मुद्गा यवास्तिलाः । कलायकंगुनीवारवास्तूकहिलमोचिकाः ॥ षष्टिकाः कालशाकं च मूलकं केमुकेतरत् । कंदः सेंधवासामुद्रे गव्ये च दधिसर्पिषी ॥ पयोऽनुदूतसारं च पनसात्रे हरीतकी । पिप्पली जीरकं च नागरंगं च तिल्लिणी ॥ कदलोलवलीघात्रीफलान्यगुडमैक्षवम् । अतैलपक्वं मुनयो हविष्यान्नं प्रचक्षते ॥' इति । सितमस्विकं मनुष्मपक्वम् । धान्यम् तंडुलाः । प्राच्ये केमुआ इति केमुकस्य नाम । कलायः मटरीति । हेमाद्रौ तु- 'हविष्येषु यवा मुत्थास्तसु श्रीहयः स्मृताः । माषकोद्रवगौरादीन्सर्वाभावे विसर्जयेत् ॥' आग्नेये तु- 'त्रोहिषाष्टिकमुद्गाश्च कलायाः सलिलं पयः । आभः काश्चैव नीवारा गोधूमाद्या व्रते हिताः ॥ कूष्मांडालावुवार्त्ताकपालक्यज्योस्तिनकास्थजेत्' इत्युक्तम् । कात्यायन्यर्चनमेव व्रतं नियमम् । 'व्रतं तु नियमे कृच्छ्रादीं संकल्पापवासयोः' इति धरणिः । चेरु चक्रुः धातूनामनेकार्थत्वात्करणेऽपि चरिरस्तीति ॥ १ ॥ जलांते जलसमीपे । अरुण उदिते 'उदयात्प्राक् चतसस्तु घटिका अरुणोदयः' इति माधवः । सैकतीं मृष्मयीम् । प्रतिकृतिम् प्रतिमाम् 'प्रतिकृतिरथाचीयां प्रतिनिधिप्रतिकारयोश्च स्त्री' इति मेदिनी ॥ २ ॥

### श्रीमज्जीवगोस्वामिकृता वैष्णवतोषिणी

एवं प्रायो व्रजान्तरादागतानां व्यूहानां पूर्वानुरागं शरत्प्रसङ्गे वर्णयित्वा हेमन्तप्रसङ्गे कुमारीणां पूर्वानुरागप्रक्रियामाह- हेमन्त इत्यादिना । तदिदं वर्गद्वयं श्रीहरिवंशे विवर्तितं 'युवतीर्गोपकन्याश्च रात्रौ सङ्काल्यकालवित्' इत्यनेन । ननु, तत आरभ्य नन्द- स्थेत्यादिना श्रीराधिकादीनां परमरमात्वं स्थापितं 'यद्वाञ्छया श्रीलैलनाचरत्ततः' इत्यनेन च श्रीव्रजेन्द्रनन्दनस्य तदेकप्रेमसीलं दर्शितं 'नायं श्रियोऽङ्ग' इत्यादिना दर्शयिष्यते च 'दामोदराधरमुधामपि गोपिकानाम्' इत्यनेन च तदेव दृढीकृतं रासप्रसङ्गे कृष्ण- वध्व इति वक्ष्यते आगमे चान्यास्पृष्टतन्त्रित्यप्रेमसीत्वेन च तदुपासना विधीयते श्रीमद्दशाक्षरस्य तन्नामव्याख्यासु गौतमीये श्रीनारदे गोपिकानां पतिरेवेति पर्यापनं कृतं ब्रह्मसंहितायां 'अग्नयः कान्ता कान्तः परमपुरुषः' इत्यादिना तथैव निश्चीयते तापनीयता च 'सो हि स्वामी भवति' इति तदेव साक्षात् श्रूयते तथा 'यद्दामार्थं सुहृत्प्रियात्मतनयप्राणाशयास्त्वत्कृत' इत्यादिना तत्स्मृतिः श्रीकृष्ण- दन्यत्र तदेकयोग्यानां तासां दानं न श्रद्धीयते दाने च सति 'जह्यामसून व्रतकृशान् शतजन्मभिः स्यात्' इत्यादिश्रीवक्त्रिणीवचनवत्तदे- कालम्बनं जीवनमपि न सम्भाव्यते अन्यपुरुषसम्बन्धेन तु सुतरां तर्हि कथमुच्यते व्यूहानामिति अत्र समाधीयते तत्तच्छ्रुतापत्तिः ।

१. व्रज-श्रीधर, वंशी, वीर, विज, ; गोप-विश्व. ।



पत्न्यार्थपतिप्रमाणेन लीलाशक्तचैव मायादिद्वारा मिथ्यैव तत्पण्डितं यत्र तत्पितरश्च ताश्च सर्वे ब्रजवासिनश्च तथाभूता भ्रान्ता तथापि स्वाभाविकवासनामय्या श्रीकृष्णकप्रत्याशया ता अपि जीवनं ररक्षुः पुण्यान्तरसम्बन्धश्च तासां सद्वक्त्रकल्पनया माययैव बहुबु निवारित इति लक्ष्यते तथा च

“नासूयन् खलु कृष्णाय मोहितास्तस्य मायया । मन्यमाना स्वपाश्वर्यान् स्वान् स्वान् दारान् व्रजोक्तसः” ॥

इत्युपलक्षणी करिष्यते तदेतदपि “यथाऽधनो लब्धधनो विनष्टे तच्चिन्तयान्यन्नमृतो न वेद” इति वत्तासामुक्तपञ्चवर्धनार्थमेव अत्र च व्यूढाकुमारीभेदेन द्विधा स्थितिस्तु वैचित्र्यो पोषार्थमेवेति दिक् रासप्रमङ्गो तु विशेषतः स्थापयिष्यते अथ प्रस्तुतमनुसरामः श्रीनन्दस्य व्रजे याः कुमारिका इत्यौदासीन्येनैव निर्देशात् सगोत्रसपिण्डत्वादिसम्बन्धरहिता गृहीताः पाठान्तरे च श्रीमन्नन्दस्य ये गोपास्तेषां कुमारिका इति स एवार्थः तदुक्तं “युवतीर्गोपकन्याश्च” इति क्व प्रत्ययो बाल्यविवक्षया चैव कात्यायनी वेषणवोशक्तिः तस्या अर्चन-  
रूपं व्रतम् ॥ १ ॥ तासां तादृशीं तदनुरागचेष्टां दर्शयन् तच्चिकीर्षुर्जनानपि बोधयन् तत्प्रकारमेवाहुः—आप्सुत्येति सार्द्धस्त्रिभिः । तत्राप्सुत्येति युगमकम् अम्भसीत्यादिना हेमन्तव्रते कृच्छ्रं दर्शितं कालिन्ध्या एव जलान्ते अद्यापि घट्टवासिनीदेवोनाम्ना प्रसिद्धं व्रजघट्टे अरुणे सूर्यसारथी देवीं कात्यायनीं सैकतीं प्रतिष्ठाति कृत्वा तदभिन्नत्वेन प्रतिष्ठाप्येत्यर्थः । सैकतीमित्यचिरात् साध्य-  
साधनत्वेन हे नृपेति अप्राप्तयौवना अपीदृशेन रागेण भजन्तीति विचारय श्रीकृष्णमोहनतामिति भावः । सुरभिरिति यथापेक्षं सर्वपरि योज्यं बहुत्वं तत्तद्वाहुल्यात् बलिभिः वज्रभूषणनैवेद्याद्युपचारैः उच्चावचैरन्यैश्च बहुविधैस्तैः तानेवाहुः—प्रवालेति । अत्र क्रमभङ्गः श्रीकृष्णहृतमनस्वात्तासां तद्विस्मृतेः श्रीवादरायणैरेव वा तद्वृत्तकथने सम्मोहात् ॥ २-३ ॥

श्रीमत्सनातनगोस्वामिकृता बृहद्बैष्णवतोषिणी

एवं वर्षाशरत्कीडाभुक्त्वाधुना क्रमप्राप्तां हेमन्तकालकीडामाहुः—हेमन्त इत्यादिना व्रजमित्युत्तेन । नन्दस्य गोपराजस्य व्रजे याः कुमारिकास्ता इति तेन साक्षात्सम्बन्धरहितास्ता गृहीताः श्रीकृष्णपतिव्याप्यास्तत्पितृव्यकन्यादयस्तु परिहृताः, यद्वा, नन्विति हृष्यतीति नन्दो व्रजो याश्चस्ताः कुमारिका इति सर्वथा श्रीभगवत्परिग्रहयोग्या इत्यर्थः । कप्रत्ययः प्रायो बाल्यविवक्षया अत्यर्थः, यद्वा, स्वार्थे श्रीभगवद्विवाहापेक्षयापि अन्यत्र विवाहसम्भत्या, स्वयञ्च व्रजेशं प्रति लज्जया तत्प्रसंगाकरणात् तास्तु, कासाञ्चिन् प्रोढतागतेः कुत्सितो मारः कामदेवः सौन्दर्येण याश्च इति, श्लेषार्थेनापि श्रीभगवद्योग्यतेवोक्ता, हविष्यं हेमन्तिक-  
सिन्ध्यादिसहितं गव्यदध्निदुग्धादिकम् कात्यायनी परमवैष्णवी श्रीशिवप्रिया पार्वती, तस्या अर्चनव्रतं नियमम् अर्चनरूपं वा व्रतम्, तच्च मासमात्रसमाप्यमिति केचिदाहुः ॥ १ ॥ तत्प्रकारमेवाहुः—आप्सुत्येति सार्द्धस्त्रिभिः । अम्भस्याप्सुत्येति—परमपावन-  
शीतलजले विवस्त्रतया निमज्ज्य स्नात्वेत्यर्थः । अनेन जलान्त इत्यादिनापि व्रते कृच्छ्रं दर्शितम् कालिन्ध्या इत्यस्य पूर्वापराभ्या-  
मेवान्वयः । अरुणे सूर्यसारथी सूर्यं वा उदिते सतीति व्रतापेक्षया, ततः प्रागेवाप्सुवनं ज्ञेयम्, सैकतीं बालुकामयीम्, प्रतिष्ठाति  
प्रतिमां कृत्वेति, अचिरात् कामितविशेषसंसिद्धये । हे नृपेति जगत्पूज्याभिरपि ताभिः श्रीकृष्णार्थं सापि तथाचर्च्यत इति वैयाग्र-  
माहात्म्यमहो पश्येति भावः ॥ २ ॥

श्रीसुवर्शनसूरिकृतं शुकपत्नीयम्

हेमन्तप्रथमे मासि मागंशीर्षे मासि हेमन्तपूर्वभाविनीकात्तिके कात्यायनी दुर्गा प्रतिष्ठाति प्रतिमां सैकतीं बालुका-  
मयीम् ॥ १-१० ॥

श्रीमद्वीरराघवाचार्यकृता भागवतचन्द्रचन्द्रिका

एवं गोपीभिर्मथोज्ज्वलितानि शारत्कालिकानि कानिचिद्भगवन्चेष्टितानि उक्त्वाऽथ कानिचिद्विवक्षुस्तावदन्तरा  
सिंहावलोकितन्यायेन पौगण्डवयसो भगवतः कानिचिन्चेष्टितानि हेमन्तिककालिकान्युपवर्णयति सप्तभिरध्यायैः, तत्र किञ्चिन्चेष्टितं  
वक्तुम् उपोद्घातमाहुः—हेमन्त इति । हेमन्ते ऋतौ तत्रापि प्रथमे मासे मागंशीर्षे मासि नन्दव्रजस्थाः गोपकुमारिकाः कात्यायन्याः  
दुर्गायाः अर्चनात्मकं व्रतं चेदनुष्ठितवत्यः, कथम्भूताः ? हविष्यं भुञ्जानाः नियताहारा इति भावः ॥ १ ॥ कथं चेदरित्यत्राहुः—  
आप्सुत्येति । अरुणे उदिते सत्यरूपोदयवेलायां यमुनाया अम्भसि स्नात्वा जलान्ते तटे प्रतिष्ठाति बालुकामयीं कात्यायनीं प्रतिमां  
विधाय हे नृप ॥ २ ॥

श्रीमद्विजयव्रजतीर्थकृता पदरत्नावली

भक्तिरेव भगवत्प्रसादजननीति दर्शयितुं गोपकुमारीणां कृष्णे मक्तिं निरूपयत्यस्मिन्नध्याये, तत्र तासां हरेः सर्वकार्याणा-  
मन्तरङ्गकाल्यायनीति तदचर्चनव्रतकरणेन श्रीकृष्णः प्रसन्नो भवतीति तदचर्चनाविधिं कथयति—हेमन्त इति । कात्तिकमागंशीर्षमासी  
हेमन्तऋतुः तत्र प्रथमे मासि कात्तिकमासे व्रतं नियमम् ॥ १ ॥ कालिन्ध्या यमुनायाः जलान्ते जलसमीपे च शब्द एवार्थः उदिते  
अरुणे अरुणोदय एव सैकतीं सिकतानिमितां प्रतिमामानयन् पूजां चक्रः ॥ २ ॥



## श्रीमज्जीवगोस्वामिकृतः क्रमसन्दर्भः

एवं व्यूढानां पूर्वानुरागं शरत्प्रसङ्गे वर्णयित्वा हेमन्तप्रसङ्गे तद्व्रजकुमारीणां वर्णयति-हेमन्त इत्यादिना वर-  
मित्थन्तेन ॥ १-३ ॥

## श्रीमज्जीवगोस्वामिकृतः बृहत्क्रमसन्दर्भः

अथोद्धानामनुरागं वर्णयित्वाऽनूद्धानामरागचेष्टामाह-हेमन्ते प्रथमे मासीत्यादि । हेमन्ते ऋतौ प्रथमे मासि मार्गशीर्षे, अनयैव लीलया मासोऽप्यसौ तस्य प्रिय आसीत्, अतएव वक्ष्यति-(भा. ११ । १३ । २७) मासानां मार्गशीर्षोऽस्मि इत्यादि । काल-  
यन्यर्चनव्रतमित्यस्यायं भावः । वयं कन्यकाः पितृ-मातृ-सङ्कोचात् दूत्यन्तरं कर्तुं न शक्यते । तादृश्या प्रोढा वयस्या वीर-  
सन्ति, सन्तु वा तासु स्वानुरागं प्रकटयितुं न शक्यते । ताश्च कन्यानामस्माकमनुरागः कृष्णविषयो जात इति च न विदितम् ।  
तदास्माकमनुरागः कात्यायन्यैव दूतीभावेन चेत् सफलीक्रियते, तदैव स्यादिति दूतीत्वेन त्वामाराधयितुं तद्व्रतमारब्धम्, न  
तु तत्प्रसादलिप्सया स्वतःसिद्धत्वात् । सिद्धत्वेनावतीर्णा अप्यग्निमवयस्यतादृशस्वभावतया स्वतः प्राकट्ये ग्राम्यतापत्तेः परस्मै-  
साहाय्यमौचित्येनैवोपलब्धन्ति ॥ १-३ ॥

## श्रीनाथचक्रवर्तिपादविरचिता चैतन्यमतमञ्जूषा

इदानीमूद्धानामनुरागमुक्त्वा अनूद्धानामनुरागमाह हेमन्त इति । हेमन्ते प्रथमे मासि मार्गशीर्षे, अनया लीलया मासो-  
प्यसौ तत्प्रिया वभूव; अतएव वक्ष्यति - (भा. ११ । १६ । २७) "मासानां मार्गशीर्षोऽस्मि" इति ॥ १-३ ॥

## श्रीमद्विद्वनाथचक्रवर्तिकृता सारार्थदक्षिणी

द्वाविंशे चण्डिकापूजा गोपिभिर्वाससां हृतिः । सन्तापो वरदानन्तु स्तुतिः कृष्णेन कीर्यते ॥

व्यूढानां शरदि कृष्णानुरागं वर्णयित्वाऽनूद्धानामपि गोपीनां तमनुवर्णयंस्तासां नित्यासिद्धकृष्णप्रेयसीभावानामपि रूप-  
प्राप्तिकामनया लोकरोत्यैव हेमन्ते देवीपूजामाह-हेमन्त इति । प्रथमे मार्गशीर्षे तासां कृष्णकान्तानां भेदद्वयमिदं श्रीहरिचक्रवर्ति-  
पुराणब्रह्मपुराणादावपि दृष्टं "युवतीर्गोपकन्याश्च रात्रौ सङ्कल्पकालवित्" इत्यादिभिः ॥ १-२ ॥

## श्रीमच्छुकदेवकृतः सिद्धान्तप्रवीपः

द्वाविंशे कन्यकावलहरणादिलीलां वर्णयति-हेमन्त इति । प्रथमे मार्गशीर्षे ॥ १ ॥ सैव तौ प्रतिकृतिं बालु-  
मयीं प्रतिमाम् ॥ २-४ ॥

## श्रीबलदेवविद्याभूषणकृता वृष्णवानन्दिनी

द्वाविंशेऽप्यर्चिता दुर्गा कन्याभिर्वाससां हृतिः । कृष्णेन वरदानञ्च तरुस्तोत्रञ्च कथ्यते ॥

ऊद्धानां व्रजसुभ्रुवां शरदि कृष्णानुरागमुपवर्णयित्वाऽनूद्धानां तमाह हेमन्त इति । प्रथमे मार्गशीर्षे मासि यद्यप्येतास्तत्प्रि-  
ययास्तथापि लोकरोत्यैव कात्यायनीपूजेयं नारदपञ्चरात्रे "जानात्येकापरा कान्त" मित्यादिना या पराशक्तिरुक्ता संवेह काला-  
यनी बोध्या ॥ १ ॥ सैकतीं प्रतिकृतिं प्रतिमां कृत्वा देवीमानचुः ॥ २ ॥

## श्रीसत्यधर्मकृता श्रीभागवतटिप्पणी

॥ हरिः ॐ ॥ भगवद्भजनमेव तत्प्रसादजननं तदपि न वेदादिकवेदितृकृतमेवेति नियम इत्यावेदयितुं सुदृश्यस्तत्कृता  
प्रसादमापुरिति प्रतिपाद्यते । तत्रादौ मनोनियामिका भवानीति तत्स्थिरतायै पूर्वमनन्तरमनन्तप्राप्तिमङ्गलदा सर्वमङ्गलैर्वा  
तद्वर्चनप्रकारमाह ॥ श्रीशुक इति । हेमन्ते मार्गशीर्षपुष्यमासात्मके ऋतौ प्रथमे मार्गशीर्षमासि नन्दव्रजे विद्यमानाः, यः  
कुमारिकाश्च हविष्यं संयावाद्यन्नं होमशिष्टं भुञ्जानाः कात्यायन्या अर्चनव्रतं चरुः । कतस्यापत्यं कतेति दक्षस्य नामान्तरं । उषा  
हिमवदाह्वयान्तरं वा गर्गादित्वाद्यन् सर्वत्र लोहितादिकतन्तेभ्य इति व्युत्पत्तिवाङ्मयी । उषा कात्यायनी गौरीत्यमरः । उषा  
कात्यायनी दुर्गा काली हेमवतीश्वरी । सती कालञ्जरी गोत्रेति वाचस्पतिः ॥ १ ॥ कालिन्ध्या अम्भस्याप्लुत्य स्वयं स्नात्वा ।  
अनेन सावर्ण्यादिव तत्कृतोपकारा सर्पासर्पणादियमपि कामितकृष्णलक्षणमतिदात्री स्यादिति भावो भामिनीनां सूच्यते । अस्मै  
उदिते तस्यैव सिद्धिसमयत्वात् । हे नृप कालिन्ध्या जलान्ते स्वपुलिने लीला कल्पेद्भगवतेति सैकतीमित्युक्त्या ध्वन्यते । तदे सैकतीं  
सिक्तामयीं प्रतिमां कृत्वा देवीं तदन्तरावाहितामानचुः पूजयन् ॥ २ ॥

## श्रीसुबोधिनी

अतः सप्तभिरभ्यायेनिरोधोऽत्र निरूप्यते । उत्तमः फलपथ्यन्तो विद्यानिर्णयपूर्वकः ॥  
विद्यापञ्चकमत्रापि तस्मिन् जाते सुरेक्षणम् । इहैव गमनं चापि वैकुण्ठावधि वर्ण्यते ॥  
ज्ञान कर्म च विद्यायां पञ्चात्मकमिति स्थितिः । अविद्याकायं सम्बन्धो नात्रेति विनिरूप्यते ॥



स्त्रीपुं सौः सह भावेन तुल्यत्वाच्च निरूपणम् । लोकांनुसारिणी विचारकज्ञानात्मिका पुरा ॥

निरूप्यते गोपिकानां गोपानां च विभेदतः । एकोनविधे भोष्यानां कुमारीणां व्रतं यथा ॥

अन्तःस्थानां कुमारीणां तथा ज्ञानमिहोच्यते ॥

पूर्वाध्याये स्त्रीणां गोपिकानां भगवत्कीडायां परमासक्तिनिरूपिता ताश्च द्विविधाः अन्यपूर्वाः अन्यपूर्वाश्च अन्यपूर्वा-  
स्त्वर्थैव कृतसंस्काराः तासां त्यागोऽङ्गं तदुत्तरत्र वक्ष्यते अन्यासामसंस्कृतानां तत्संस्कार एव निरूप्यते विद्यायामयमेव त्यागा-  
त्यागनिर्णयः अत्यागस्त्यागादुत्तम इति निरूपयितुं परीक्षां नन्दगोपो मुख्य इति तत्रैव भोग्याः कन्यका भवन्ति ता देवगत्या एक-  
जातीया एव ऋषयः षोडशसहस्रमिति पुराणान्तरादवसीयते ता अप्यन्वेति सम्बोधनात्पूर्वं निरूपिताः तासाम् ऋषित्वादन्वय-  
वानमन्यथाभोगं चाशङ्क्य व्रतार्थं प्रवृत्तिः पूर्वं शरदि तासां चित्तस्थितिनिरूपितेति हेमन्ते व्रतप्रवृत्तिः तत्रापि "मासानां मार्गशीर्षो-  
हम्" इति भगवद्वाक्यान् प्रथमे मासि व्रतारम्भा इदं व्रतमत्रैव प्रसिद्धं कात्यायनो आधिदैविकी तामसीशक्तिः दुर्गा पार्वती च  
राजसी ब्राह्मणाः सात्त्विकाः तेषां प्रसादरूपाशक्तिः स्त्री भवति भगवानेव वा गुणातीता तदर्थं सेव्यता इति अतो हेमन्ते पञ्चम ऋतौ  
पञ्चमपुरुषार्थसिद्धयर्थं प्रथमे मासि मार्गशीर्षे नन्दगोपस्य कुमारिका सम्पादिताः संरक्षिताः हविष्यान्नमेव भुञ्जानाः कात्यायनी-  
पूजालक्षणं मासं समाप्य व्रतं चेहः नित्यं कातायनो पूजनीयेति नियमः ॥ १ ॥ तत्र पूजाप्रकारमाह—आप्नुत्याम्भसीति । कालिन्धा  
अम्भसि स्नात्वा सा हि भगवत्पतित्वकामनया तपः करोति तेन चाग्रे फलं भाव्यतः सफलतपःसम्बन्धित्वेनेतदम्भोपि तादृश-  
मिति व्रतानुकूलं सफलं च तत्र स्नानमिति ज्ञापनाय कालिन्दीपदं तस्याग्निर्यत्र फलं भाव्यतः तु शीघ्रमिति ज्ञानाय पदव्यासः  
ब्रह्मन्ते जलसमीपे चकारादागत्य गृहेऽपि देवीं प्रतिमां कृत्वा सिकतामयीम् अग्रे उदिते प्रातः सन्ध्यायां सर्वकामनाप्रदायां  
देवतां तामानवुः नृपेति सम्बोधनम् ॥ २ ॥

### ( १ ) श्रीप्रभुचरणविरचिता श्रीटिप्पणी

एकोनविंशाध्याये प्रकरणार्थनिरूपणे विद्यापञ्चकमत्रापीत्यादि । साक्षादसम्भवे परम्परयापि भगवानेव सेव्यः ।  
देहेन्द्रियादिकं च तदर्थमेव विनियोज्यं, न स्वार्थमपीति निर्णयरूपेका । देहनिर्वाहार्थं प्राणदिधर्मनिवृत्त्यर्थमपि स्वतः सम्भवेऽपि  
प्रभुदेव प्रार्थनीयः, न त्वन्योऽपि । प्रभुश्च लोके नालौकिकं करोति, भगवद्भावे चानुग्रह एव नियामकः, न तु साधनमपि शास्त्रीय-  
मिति निर्णयरूपा द्वितीया । इतरभजनं न कार्यं पारम्पर्यागतमपि, धर्मं भगवद्विच्छायां सत्यां, विसृजेतेतिरूपा तृतीया । सर्ववस्थायामु-  
परिरेव सेव्यः, भगवांश्चाक्लिष्टकर्मा रक्षत्येव स्वानिति च तुरीया । माहात्म्यज्ञानपूर्वकः परमस्नेहो भक्तेष्वाधिक्यज्ञानं चेति पञ्चमी ।  
एतस्मात्सकसम्पत्ती पूर्णो निरोधः सिद्ध इति स्वकार्ये सम्पन्ने जाते पञ्चादिन्द्रादिविषयिणीं दृष्टिं कृतवान् । अत एव पञ्चाभिरूपितम् ।  
ब्रह्मेन्द्रस्य च भवदुत्कर्षज्ञानहेतुभूतवरुणदर्शनं कारितवान् । इदमेवोक्तं तस्मिन् जाते सुरक्षणमित्यनेन । एतन्निरूपणतात्पर्याहः  
अविद्याकार्येति । अविद्या तत्कार्यं चेति ज्ञेयम् । स्त्रीपुंसेति । तयोस्तथानिरूपणे हेतुस्तुल्यत्वादिति । अविद्यासम्बन्धाभावस्य तुल्य-  
त्वादित्यर्थः । निरोधस्य वा ॥ ० ॥ एकोनविंशाध्यायार्थनिरूपणसन्दर्भे, अन्यपूर्वास्त्वर्थैव कृतसंस्कारा इति । अत्रेदं ज्ञेयम् ।  
श्रीणां विवाह एव मुख्यः संस्कारः, समन्त्रकत्वात् । स च स्वर्गादिफलकाग्निहोत्रादावधिकारित्वसम्पादको लोके । प्रकृते चातयात्वा-  
द्भगवत्सम्बन्धस्य च फलत्वेन वक्ष्यमाणत्वात् तत्र चास्याप्रयोजकत्वादितत्कथनमत्राप्रयोजकं स्यादिति विवक्षितफलप्रयोजक एव  
कश्चन धर्मः संस्कारश्चैव वाच्यः । स च विवाहजनितः तृतीयपुरुषार्थरसविशेषानुभवहेतुरेव । स दम्पत्योर्न सम्भवतीति  
यत्तद्वसमर्थादा । अत एवान्यथैवेत्युक्तम् । भगवद्दीयानामन्यत्र विवाहस्यानुचितत्वात् । परन्तु तौ सह सम्बन्धाभावाद् भगवद्रसपो-  
षकत्वाच्चास्य संस्कारत्वम् । एतेनायुक्तत्वमपि परिहृतम् । न ह्यनुचितः संस्कारो भवतीत्यनवद्यमखिलम् । किञ्च, 'लोकांनु-  
सारिणी विद्या कर्मज्ञानात्मिका पुरा निरूप्यते' इति वाक्याल्लोकांनुसारेणात्र कर्म निरूप्यते, न तु भगवच्छात्रानुसारेण । भगव-  
दर्थं भगवानेव सेव्य इति यतस्तत्र मर्थादा । लोके हि प्रियप्राप्त्यर्थं तदीया दूतिका प्रार्थ्यते, तथात्रापि कात्यायनी प्रार्थ्यते ।  
लौकिकी सा यथा द्रव्यादिदानेन तोष्यते, तथैयमलौकिकीत्यलौकिकप्रकारेणेति । अन्यभजनदोषोपि नैवं सम्भवति भगवत्तोष-  
हेतुस्वपुण्ड्रनित्यकशत्वेन रसपोषकत्वात् । विवाहितानां तु प्रीढत्वेन जातभावाङ्कुराणामनुदिनमेवमानप्रेमाद्विप्रियेक्षण-  
सणप्रवृत्तद्वसपूरमत्तत्वेनान्यस्फूर्तिरहितानां समयविशेषे समानम् एवापेक्षितः । स च 'निशम्य गीत' मित्यारस्य 'न न्यवर्तन्ते-  
त्यन्तेन निरूपयिष्यते । एतदेवाभिसन्धायोक्तं तासां त्यागोऽङ्गमिति । ननु कुमारीणां व्रतप्रसङ्गो प्रीढानां कथं प्रसङ्गः । इत्यम् ।  
युक्ते 'कुमारिका व्रतं चेह' रिति कथनेन तदितरासां व्यावृत्तिः सूच्यते । तत्र व्यावर्त्यानां स्वरूपं वाच्यम् । व्यावर्त्यत्वे हेतुश्चेति  
युक्ते तदुभयकथनमिति दिक् । एतदग्रे अन्यासामसंस्कृतानामित्यादि । आदौ भगवद्व्रतजक्लेशजभावविशेषलक्षणः संस्कारः ।  
अनायासेन प्राप्तात् क्लेशेन प्राप्ते स्नेहातिशयस्यानुभवसाक्षिकत्वात् । ततः 'कृष्णचेतस' इति पदोक्तानवरतानेकविधसङ्गममनो-  
रूपस्तज्जनितो भावविशेषश्च सः । येनाग्रे भगवत एव प्रार्थना । तत 'उपशी'त्यादिना वक्ष्यमाणप्रकारकः सः । ततः प्रियागमने



सति विविधरसभावगर्भपरस्परवाग्व्यवहारजप्रमोदविशेषजभावः सः । ततो 'यूयं विवस्त्रा' इति वाक्ये श्रुतेऽग्रिमवाक्यनिरूपितो भावविशेषः सः । ततो वसनदानतत्सामयिकभावोद्गारिदृष्टिविविधस्पर्शजो भावविशेषः सः । स एव 'दृढं प्रलब्धा' इति श्लोकेन शुकैकोक्तः । अत एवासूयाहेतुषु सत्स्वपि न तदुत्पत्तिः, संस्कारस्य दोषजनकत्वात् । ततोऽग्रिमवाक्यनिरूपिततद्विशेषः सः । ततोऽतिप्रियावलोकनवरदानवाक्यश्रवणजसङ्गमविशेषनिश्चयजः सः । ततो गृहगमनाज्ञानजनितदुःखभरेणैष्टप्रतिमुखभरेण च शक्यो भावविशेषश्च सः तत एकैकस्य क्षणस्यानेककल्पतुल्यत्वभावं सर्वतः सङ्गोपनेन च स्वहृद्येव प्रवर्धमानभावरसपूरतया क्वचिदन्वयेन तत्कथामृतोद्गिरणनिवृत्त्या सततमनोरथैश्चानुक्षणं साक्षादुपभोगमिव मन्यमाना भवन्तीत्यनेकविधसंस्कारः । अन्तःसाक्षात्सम्यक्त्वो बहिर्न तथेति च । एवं हि सत्यग्रिमभगवत्सङ्गं मुख्यरसास्वादयोग्यतेत्येषां संस्कारत्वम् । एतदेवाभिसन्धायोक्तं संस्कार एव निरूप्यत इति । यद्यपि भगवत्पत्तिं सर्वं सामर्थ्यं तथापि तद्वत्स्वरूपमेव तथेति तथोच्यत इति भावः । विद्यायामयमेव त्यागा- त्यागनिर्णय इति । अयं त्यागपदार्थः, अयमत्यागपदार्थः, स चैवं कार्यः, अन्यथा न कार्य इति निर्णयरूपः अयमेव । उक्तलक्षणसंस्कार- निरूपणलक्षण इत्यर्थः । तथाहि । 'यदहरेव विरजेतदहरेव प्रज्जे'दिति श्रुत्या प्रावाहिकाश्रममर्यादायां रागाभावमात्र एव त्याग उपदिश्यते, भक्तिमार्गे न तथेति ज्ञापनाय विद्यायामिति । सात्र भक्तिमार्गीयोच्यते । अन्यत्र विद्यात्वमेव नाभिमतमिति सामान्य- पदम् । एतासां विषयरगाभावपि फलरूपो भगवान् गृह एवास्तीति बहिर्गमने प्रयोजनाभावात् बाह्यो न त्यागः, किन्तु गृह एव स्थित्वा तत्प्राप्त्यनुकूलो यतः । यथा यथा भगवद्भावप्राप्त्यर्थं तथा तथा बहिरङ्गसाधनत्यागोन्तरङ्गतत्कृतिश्च । भगवत्सङ्गभाव- स्वाभाव्येन यत्पतत भवति वैदिकमपि, तद् भवतु नाम, न तु स्वबुद्धिपूर्वकः कस्यचित्त्यागः । प्रियतोषार्थमशक्यत्यागा र्था देहिकान्तःकरणधर्मास्त्याग्याः । फलप्राप्तावपि यदा भगवदिच्छा तदेव त्यागः कार्यः, न त्वन्यदापीति व्रतभगवत्प्राप्त्यनवसनत्याग- उज्ज्वलवन्धगृहगमननिर्णयत इति तथा । अत एवाग्रे त्याग उक्तः । उक्तरूपादन्यथा कृतस्त्यागस्त्याग एव न भवति, फलरसानु- भावकत्वादित्यत्यागवदस्य तात्पर्यं ज्ञेयम् । साधनदशायां तु त्यागो न युक्त इति निर्गलितोर्थः । एतासां फलप्राप्तावपि पूर्णा- संस्कारोत्पत्त्या साधनदशैव । वस्तुतस्तु फलप्राप्तिनिश्चय एवाधुना, प्राप्तिस्त्वग्रे । अतो युक्तं गृहगमनम् । ननु 'नीवीं प्रति प्रणिहिं च कर' इति न्यायेन तदा स्ववस्त्रमोकार्थमपि तदनुसन्धानं कथं घटते । इत्थम् । सङ्गमभाव एव स्वस्मिन्भगवतोत्तिप्रोत्था स्व- न्तरायासहिष्णुत्वभावनयेति वुध्यस्व । अत एव प्रियेण 'वद्ध्वाञ्जलिं मूर्ध्नी'ति तदभावपरीक्षैव कृता । उक्तभावेनैव चेदेवं त्वं भविष्यति, तदा दृष्ट्यन्तरायमपि दूरीकरिष्यन्तीति, देवहेलनहेतुकथनेन वसनत्यागे स्वारुचिः सूचिता । साक्षात्तत्वात् एव तत्- करणं युक्तम् । न तु तथा भावनायामपीति यतो भगवदाशयः । एतदेवाभिसन्धायोक्तं-अत्यागस्त्यागादुत्तम इति ज्ञापयितुं परीक्षेति । अत एव मूले 'तत्पूर्तिकामा' इत्युक्तम् । पूर्णाङ्गदृष्ट्या पूर्ति मन्वानस्यातथात्वे सति भवत्युत्तिरिति पूर्वोक्तोत्था तत्पूर्तिकामा एव तथा कृतवत्य इत्यर्थः । वसनात्यागे शीघ्रमेव प्रियास्तिकागमनं स्यात्त्यागेन च विलम्बोऽभवदित्युक्तमते हेतुरिति ज्ञेयम् ।

एतदग्रे 'ब्राह्मणा सात्त्विका' इत्यारभ्य सेव्यत इत्यन्तम् । पञ्चपुराणे गीयते । दण्डकारण्यवासिनः षोडशसहस्रपृथयः स्वभ- मान्तिकागतकोटिकन्दर्पाधिकलावण्यश्रीकोसलेन्द्रदर्शनजरिरसंभावभरेण तं प्राथितवन्तस्तदीयस्त्रीत्वम् । तदा भगवानेकवलीकृतपरे- हमधुना, ब्रजे वो मनोरथः सम्पत्स्यत इति प्रसादं कृतवान् । त एवैता इति हृदि कृत्वोक्तं ब्राह्मणा इत्यादि । आदिवाराहे कृष्णस- रमणार्थं हि सहस्राणि च षोडश । गोप्यो रूपाणि चक्रं च तत्राकीडन्त केशवम्, महाकौर्मे 'अग्निपुत्रा महात्मानस्तपसा स्त्रीत्वमापरे । भर्तारं च जगद्योनिं वासुदेवमजं विभुम् ॥' अत एवैकजातीया ऋषयः षोडशसहस्रमिति पुराणान्तरादवसोयत इत्याचार्यस्य । अत्रैवं ज्ञेयम् । पुरुषशरीरे सति स्त्रीभावोत्पत्तिरसंभाविता, विरोधात् । एवं सत्येतानतिशुद्धाद् कृतपुण्यपुञ्जाद् दृष्ट्वा हरित्स्व- प्रसन्नोऽभवद्यनादेयतमसाक्षात्स्वरूपानन्ददित्साविरभूत् । तदनुभवस्तु न पुंस्त्वे केवलस्त्रीत्वे वा, मानाभावात्, द्वित्रलीपु त्व- प्रपन्नात्स्वदानात्, क्षुद्रास्वपि पुलिन्दीषु दानात् । किन्त्वचिन्त्यानन्तशक्तैर्भगवतः प्रसादरूपा अपि शक्त्यो बह्व्यः सन्ति । तेषां- प्यन्तरङ्गतमा सैकास्ति यत्सम्बन्धिजीवे भगवत्स्वरूपानन्दानुभवाऽवश्यंभावी । सा चोत्तरूपस्त्रीत्वलक्षणधर्मरूपेव । अतस्तामेव- स्थापितवानिति युक्तस्तदा तेषां स भावः, तदनुरूपो देहः परमधुना सम्पन्नस्तथा भगवदिच्छा यतः । एतदेवाहुः तेषां प्रसाद- शक्ति स्त्री भवतीति । स्त्रीत्वलक्षणधर्मरूपापि स्त्रीरूपा कात्यायनीरूपेत्यर्थः । सैव तदर्थं फलपर्यवसानार्थं सेव्यत इत्यनेन सम्बन्धे । अथ तेषां स भावो भगवद्भाव इति निश्चितम् । दृष्टिद्वारा हृद्यागत एव भगवति तदुत्पत्तेः । 'रसो वै स' इत्यादिश्रुत्या च भाव- रूपत्वेनैव निरूपणात् धर्मरूपत्वम्, किन्तु धर्मरूपत्वमेवेत्याशयेन पश्चान्तरमाहुः भगवानेवेति । सेव्यो हि सेवके स्वं रूपं सग- दयति । हृद्यागतेन भावरूपेणास्माकं देहादिकमेवं सम्पादितमिति तद्वप एव भगवान्सेव्यते । बहिरस्मद्गमणार्थं प्रकटो भवतिस्वैव- नायिकाभावत्वेन स्त्रीत्वमुच्यते । नैतावता काचिन्मन्युनता सगुणत्वं वेत्येतदाशङ्कानिरासायैव गुणातीत इत्युक्तम् । यथाविज्ञा- मृतदायकं तद्रूपम्, तथा स्वीयलोभामृतदायकमिदमिति ज्ञेयम् । एतेन 'दिव्यं ददामि ते चक्षुः' इति वाक्याद् भगवदोयचक्षुर्व- यथा भगवान् दृश्यः, तथा स्त्रीत्वेनापि तादृशेनैव भगवान् भोग्य इति ज्ञापितम् । अत्रैवाग्रे चित्तदोषस्य गतत्वादिति । अन्- जनको हि दोष इत्युच्यते । एतासां तु पूर्वमपि केवलं भगवदीयत्वाद् व्रताचरणहेतुभूतसंशयहेतुद्वितीयकोटिस्फूर्तिस्तद्रूपेवेति ज्ञायते ।



कृष्णचेतस्त्वे भगवत्पतित्वनिश्चयेनेतरकोटिस्फूर्तिरपि गतेत्येतदभिसन्धयेदमुक्तम् । दोषत्वमत्रानिश्चयस्यैव । तत्र च तादृक्स्नेहो हेतुः । तादृक्स्वभावत्वात्स्नेहस्य । अग्रे स्नेहसत्त्वेऽपि कृष्णचेतस्त्वहेतुकतत्पतित्योपपत्त्या तत्राद्य एवेति सर्वं सुस्थम् । सार्वदिकत्वेऽपि पुनः कृष्णचेतस्त्वोक्त्या कश्चन विशेषो वाच्यः । व्रतानन्तरमेवोक्तत्वेन तत्फलत्वमेव विशेष इत्याशयेन फलत्वमुक्तम् । अग्रे पुनः साधनोक्त्या चावान्तरफलत्वमिति विवेकः । तेन पूर्वस्माद्वैलक्षण्यं प्राप्यते ॥ १-४ ॥

( ३ ) श्रीमद्वल्लभमहाराजकृतः श्रीसुबोधिनीलेखः

एकोनविंशत्याये अत इति एतदनन्तरमित्यर्थः, अत्र तामसप्रकरणे इत्यर्थः, फलपर्यन्त इति फलं वैकुण्ठे नयनलक्षण-  
मात्मसमर्पणं तत् पर्यन्ते यस्येत्यर्थः, अत्रापीति साधनमार्गायेषु विद्यापञ्चकं निरूपितमत्रापि लोलास्यभक्तेष्वपि निरूप्यतः इति-  
पूर्वोक्तान्वयः, तस्मिन् जाते सति व्यसनान्तनिरोधसिद्ध्या भगवत्कृतं कमिन्द्रदर्शनं भक्तकृतं वरुणदर्शनं च सुरेक्षणं वर्ण्यत  
इति सम्बन्धः, एतेनैतन्निरोधपर्यन्तमन्यत् कार्यं किमपि न कृतवान् किन्तु तदनन्तरमिन्द्रविषयिणीं दृष्टिं कृतवानित्यस्यां लोलाया-  
मतिभरो ज्ञापितो भवति, तथा चास्य प्रेक्षणे प्रतिबन्धाभावत्वेन हेतुता भगवत्लोकदिदृक्षाजनकत्वाद् वरुणदर्शनस्य तत्र  
स्वरूपयोग्यतासम्पादकत्वेन हेतुतेतिज्ञेयं, इहैव वरुणदर्शनाध्याय एवेत्यर्थः, चकाराच् शब्दब्रह्मात्मकत्वं च एतद्विद्यायाः पञ्चत्वे  
हेतुमाहः ज्ञानमिति, एतद्विद्यायां सत्यां टिप्पण्याक्तपञ्चविधो निर्णयस्तदुत्तरं तथा कृतिश्च भवतीति स्थितिर्मर्यादा विद्यायाः पञ्चत्वे  
हेतुरित्यर्थः, अविद्येति अविद्याकार्यसम्बन्धोत्र नास्तीति हेतोरिति ज्ञापनायं विद्यानिरूपणानन्तरं सुरेक्षणं विनिरूप्यत इत्यर्थः,  
तुल्यत्वाच् चेति चकाराद् धर्मान्तरैरतुल्यत्वमपि, अन्तःस्थानामिति, अन्तरङ्गलोलास्थानामित्यर्थः, यथा तथेति लोकानुसा-  
रेत्यर्थः ॥ ० ॥ अन्यथैवेति विवाहेनैवेत्यर्थः, अत्र टिप्पण्यां विवाहस्य संस्कारत्वं कर्तव्यमभिप्रेत्योक्तं धर्मस्य संस्कारत्वं भावे  
धर्मभिप्रेत्योक्तमिति बोध्यं, तासां त्यागोक्तमिति अत्र किञ्चेति शेषमभिप्रेत्य टिप्पण्यां किञ्चेत्युक्तं, तथा चान्यपूर्वाणामन्यथैव  
कृतसंस्कारत्वाद् त्यागमात्रस्याङ्गत्वेन संस्कारानपेक्षणाच् चान्यासां संस्कारो निरूप्यत इत्यर्थः, तत्संस्कार इति भगवत्सम्बन्ध-  
प्रयोजकः संस्कार इत्यर्थः, अत्र संस्कारमात्रनिरूपणं सम्बन्धस्तुभयोरपि सहैव वक्ष्यत इत्येवकारः, टिप्पण्यामनुदिनमिति अनुदिन-  
मेवमानो यः प्रेमा तेनाद्वाद्रं यत् प्रियेक्षणं तेन यदुक्षणं तेन प्रबुद्धः प्रवृद्धो योनङ्गवृक्षस्तस्य यो रसपूरस्तत्पत्तत्वेनेत्यर्थः, अत्र  
तत्पदेनानङ्गवृक्षो ज्ञेयः, सुबोधिण्यामाधिदैविकीति आधिदैविकप्रतिबन्धनाशिकेत्यर्थः, इदं मन्त्रव्याख्याने स्फुटं वक्ष्यते, तामसीति  
तामसानां भगवत्प्राप्तिकेत्यर्थः, दुर्गेति अत एव राजसप्रकरणे ततो भगवत्प्राप्तिः, पक्षान्तरमाहुर्ब्राह्मणा इति, ये इति शेषः, येऽत्र  
सात्त्विका ब्राह्मणाः कुमारिकास्तेषां ब्राह्मणानामित्यन्वयः, विषयताषष्ठ्यर्थः, ब्राह्मणविषयकप्रसादनिरूपिकेत्यर्थः, अत्र व्रत-  
प्रसङ्गात् सात्त्विकत्वमुक्तं, गुणातीत इति अस्यापि स्त्री भवतीत्यनेनान्वयः, अत्र टिप्पण्यां स्त्रीत्वेत्याद्युक्तं तत्राकृतिः स्त्रीत्वं देह-  
स्त्रीतिविनेदः, तथा च देहं विना केवलाकृतेस्तादृशभावरूपभगवतश्च केवलस्य बाह्यपूजा न सम्भवत्यतः स्त्री भवति प्रतिमाया-  
मविर्भवतीत्यर्थः, उभयविघ्नापि सा तदर्थं सेव्यत इत्यर्थः ॥ १ ॥ आप्तुत्येत्यत्र सफलति कालिन्ध्या इति शेषः, सा सफलतपः-  
सम्बन्धिनी सफलं तपोस्या अस्ति सफलतपस्विनीत्यर्थः, अम्भोपि स्वस्नातस्य तपः स्नानादिरूपं सफलं करोतीति सफलतपः-  
सम्बन्धीत्यर्थः ॥ २ ॥

( ४ ) श्रीमद्दीक्षितलालुभट्टयोजिता श्रीसुबोधिनीयोजना

साधनप्रकरणारम्भे प्रकरणार्थनिरूपणकारिकासु उत्तमफलपर्यन्त इति प्रमाणप्रकरणे प्रेमात्मको निरोध उक्तः स  
प्रथमः, प्रमेये आसक्त्यात्मकः स मध्यमः, साधनप्रकरणे व्यसनान्तरं स उत्तमः, अव्यवहितसाधनरूपत्वात्, "यदा स्याद् व्यसनं  
कृष्णे कृतार्थः स्यात् तदैव ही" विशाखात्, अतो व्यसनान्तरमप्युत्तमो निरोधोत्र साधनप्रकरणे निरूप्यत इत्यर्थः, फलपर्यन्त  
इति ब्रह्मानन्दानुभवात्मकावान्तरफलपर्यन्त इत्यर्थः, विद्यापञ्चकमत्रापीति विद्यापञ्चकस्वरूपं टिप्पण्यामुक्तं श्रीमत्प्रभुवरणे,  
तस्मिन् जाते सुरेक्षणमित्यस्याप्यर्थं टिप्पण्यामुक्तं, ज्ञानं कर्म च विद्यायामिति पञ्चप्रकारकं टिप्पण्याक्तं ज्ञानं ततस्तदनुकूलं कर्म  
चेति, कर्मणोपि पञ्चविधत्वं, तथा हि कात्यायनो व्रतार्चनादि कर्म भगवत्कामनया परम्परया भगवत्सेवनरूपमेव कृतमित्येकं कर्म,  
गोपि क्षुत्लोडितभंगवानेव क्षुच्छान्तर्यं प्रार्थितः अतस्तादृक् प्रार्थनरूपं द्वितीयं कर्म, ध्योनन्दादिभिः परम्पराप्राप्त इन्द्रयागस्त्यक्तो  
गोपिर्धनयागः कृत इति तृतीयं कर्म, वासववृष्ट्याकुलैर्ब्रजजनेर्हरिरेव सेवित इति शरणगमनात्थं कर्म चतुर्थं, माहात्म्यज्ञानपूर्वक-  
सेवयुक्तं कर्म पञ्चमं श्रीनन्दवाक्येभ्यो गतसन्देशैर्गोपैः कृतं, स्त्रीषु सौरिति कुमारिकास्तुम्भावलुक्वयस्यमोरित्यर्थः, तुल्यत्वादिति  
रहस्यलोलानुभवो हि कुमारिकाणां तत्तुम्भावसहितानामेव फलप्रकरणे भाव्यतः फलानुभवस्य तुल्यत्वात् साधनेपि सहभावेन  
निरूपणं "वयस्यैरागतस्तत्रे" त्यादावित्यर्थः, लोकानुसारिणी विद्येत्यादि विभेदत इत्यन्तं गोपिकानां कर्मात्मिका विद्या  
कात्यायनो व्रतरूपा निरूप्यते गोपानां ज्ञानात्मिका विद्या "अहो एषां वरं जन्मे" त्यादिवाक्यभंगवदुपदिष्टा निरूप्यते इत्यर्थः,  
एवं गोपिकागोपभेदेन कर्मात्मिका ज्ञानात्मिका विद्या च निरूपिता, तदेतत् स्फुटमाहुरेकोनविंशे भोग्यानां कुमारीणां व्रतं यथा  
व्रतस्थानां कुमाराणां तथा ज्ञानमिहोच्यत इति, अन्तःस्थानां निरोधमत्तानामिन्द्रियेषु तदधिष्ठातृरूपेणान्तःस्थितानां



कृष्णस्तोकादीनामित्यर्थः ॥ ० ॥ हेमन्ते प्रथमे मासीत्यस्य विवृतौ कात्यायन्याधिदैविकी तामसीशक्तिदुर्गा पार्वती च राजसो ब्राह्मणाः सात्त्विकाः तेषां प्रसादरूपा शक्तिः स्त्री भवतीति तेषां पूर्वजन्मनि श्रीरामावतारे स्थितानामग्निकुमाराणां पुत्रियो भगवत्प्रसादस्वरूपा कात्यायनी शक्तिरित्यर्थः, अत एवाधिदैविकीत्युक्तं, न च कात्यायन्याः शिवपत्नोत्वेन शिवशक्तिरिति प्रसिद्धत्वाद् भगवच्छक्तिरस्य कुत्राप्यसिद्धत्वात् नेयं भगवच्छक्तिरिति वाच्यं, भौतिकयाः शिवशक्तिरित्येवाधिदैविक्याः भगवच्छक्तिरिति त्वात् “अयं लक्ष्मीपलामम्बिकां गा” मित्युपनिषत्सु एतस्या भगवच्छक्तिरिति निर्धारत्वात्, औपलामुलस्य पाषाणस्य सम्बन्धिनीं पार्वतीमित्यर्थः, “रासमण्डले पार्वती भगवता शिवाय दत्ते” इति ब्रह्मवैवर्ते स्फुटमभिधानाच्च “परास्य शक्तिर्विधेव श्रूयते” इति श्रुतेः शक्तीनां बहुत्वात् तत्तत्कार्यायं तत्तच्छक्तीनामुपयोग इति तामसानां व्रजस्थानां भगवत्प्राप्तां कात्यायनी तामसी भगवच्छक्तिर्हेतुरिति ज्ञेयम्, “यदुद्दिश्य व्रतमिदं चेष्टार्याचिनं सती” इति वाक्यात्, राजसानां भगवत्प्राप्ती दुर्गा पार्वती च राजसी भगवच्छक्तिः कारणं, “नमस्ये त्वामम्बिकेओक्ष्ण” इति श्रीरुक्मिणीप्रार्थनावाक्ये “भूयात् पतिं भगवान् कृष्ण” इत्युक्तेः, स्यमन्तकमणिप्रसङ्गे “उपतस्युर्महामायां दुर्गा कृष्णोपलब्धय” इति वाक्याच्च च कात्यायनीदुर्गापार्वतीशिववाच्यातिश्रोति शक्तयो भगवद्वीयाः परस्परभिन्ना धर्मविशेषभेदाद् भिद्यन्ते, तथा च कात्यायनीदुर्गापार्वतीभिस्तामसराजसभक्तानां भक्त्याप्तिरिति युक्तैव भक्तिमार्गीया पद्धतिः, एतेन कात्यायनी नाम शिवशक्तिः स्वतन्त्रा देवता स्वसेवनसंतुष्टा सेवकेभ्यः श्रेष्ठ्यमपि ददातीति वदन्तः प्रत्युक्ताः, श्रीकृष्णप्राप्तये कुमारिकाभिरन्यदेवताश्रयणं कृतमिति वन्दतोपि निरस्ताः, कात्यायन्यादीनां पूर्वोक्तोपनिषद्भिरुद्भाववैवर्तपुराणवाक्यैश्च भगवच्छक्तिरिति श्रद्धादिति दिक्, भगवानेव वा गुणातीत इति भगवच्छक्तिः कात्यायनीति पक्षे तामसीत्वं कात्यायन्या उक्तं, पञ्चान्तरमाहुर्भगवानेव वेति, आधिदैविकस्त्रीविग्रहरूपो भगवानेव कात्यायनीत्यर्थः, तस्य रहस्यलीलीपयिकस्त्रीविग्रहरूपस्य भगवतः स्वरूपमाहुर्गुणातीत इति, अत एव सात्त्विकराजसतामसगुणातीतानां व्रजसुन्दरी लीलीपयिकविग्रहो नया साध्यते ॥ १ ॥

### ( ५ ) भगवद्वीयनिर्भररामनिर्मिता श्रीसुबोधिनीकारिकाव्याख्या

एकोनविंशाध्यायारम्भे सार्धपञ्च अत इत्यादि १९७४-२०२४ । उत्तम इति प्रमाणप्रकरणोक्तो निरोधः प्रमाणप्रकरणोक्त आसक्तिरूपो मध्यमः, एतस्मिन् साधनप्रकरणे उच्चमानो व्यसनात्मको निरोध उत्तम इत्यर्थः, फलरूपं न्त इति पञ्चविंशाध्यायोक्तब्रह्मानन्दानुभवात्मकफलपर्यन्त इत्यर्थः, विद्यापञ्चकमत्रापीति साधनमार्गं यथा वैराग्यसाधनयोगतपोभक्तिरूपं विद्यापञ्चकं तथात्र लीलास्थभक्तेष्वपि विद्यापञ्चकमित्यर्थः, विद्यापञ्चकस्वरूपं च अध्यायपञ्चकतत्पर्यं भूतं टिप्पण्यामुक्तं स्फुटं, तद्यथा “साध्यादसम्भवेऽपि परम्परागपि भगवानेव सेव्यो देहेन्द्रियादिकं च तदर्थमेव विनियोज्यं स्वार्थमपेति निर्णयरूपकै” इति, एतेन एतदध्यायोक्तं कात्यायनीद्वारा भगवद्भजनं वृक्षहृष्टात्तेन गोपेषु परार्थतोपदेशश्च विवृतः, न विशाध्यायतात्पर्यमभिप्रेत्य द्वितीयां विद्यामाहुर्“देहनिर्वाहार्थं प्राणादिधर्मनिवृत्त्यर्थमपि स्वतः सम्भवेऽपि प्ररेएव प्रार्थनो व त्वन्योपि, प्रभुश्च लोके नालौकिकं करोति भगवद्भावे चानुग्रह एव नियामको न तु साधनमपि शास्त्रोपमिति निर्णयरूपक द्वितीये” इति, एतेन गोपैः क्षुधानिवृत्त्यर्थं भगवानेव प्रार्थितः भगवांश्च लोकोरौत्या याचनमेवोपदिष्टवान् न तु अलौकिकोपायेन ज्ञानादिव क्षुधां निर्वर्तितवान्, निःसाधनास्वपि विप्रपत्नीषु भगवदनुग्रहो न तु ससाधनेष्वपि पुरुषेष्विति विशाध्यायोक्तोर्थो व्याख्यातः, तृतीयां विद्यामाहुर्“रितरभजनं न कार्यं पारम्पर्यागतमपि धर्मं भगवदिच्छायां सत्यां विसृजेदितिरूपा तृतीये” इति, अनेन पारम्पर्यागतमपीन्द्रयागं नन्दादयस्त्यक्तवन्त इति एकविंशाध्यायतात्पर्यमादायोक्तं, चतुर्थविद्यामाहुः “सर्वावस्थासु हरिरेव सेव्यो भगवत्प्राक् क्लिष्टकर्मा रक्षत्येव स्वानितितुरीया,” श्रीगोवर्धनधारणेन भगवान् रक्षितवानिति द्वाविंशाध्याये स्फुटमेव, पञ्चमविद्यामाहुर्“माहात्म्यज्ञानपूर्वकः परमस्नेहो भक्तेष्वधिक्यज्ञानं चेति पञ्चमी” इति, गर्भोक्तानुवादरूपेण नन्दावक्यैर्माहात्म्यज्ञानपूर्वकं विदुर्“मुदिता नन्दमानचु” इत्युक्तं भक्तेष्वधिक्यज्ञानं चेति त्रयोविंशाध्यायार्थमभिप्रेत्योक्तमिति अध्यायपञ्चकोक्तविद्यापञ्चकं विदुर् टिप्पण्यां, तस्मिन् जाते सुरेक्षणमिति तस्मिन् विद्यापञ्चके सम्पन्ने सत्येव सुरेक्षणं भगवत्कृतं कमिन्द्रदर्शनं, भक्तेषु निजं टिप्पण्यां, तस्मिन् जाते सुरेक्षणमित्यस्य श्रीनन्दकृतं वरुणदर्शनमिति चार्थः, विद्यापञ्चके सम्पन्ने सति भगवदुत्कर्षज्ञानहेतुभूतवत् दर्शनं कारितवान्, इहेव गमनं चापीति इह वरुणदर्शनाध्याये एव गोपानां वैकुण्ठगमनं वर्ण्यते, एतद्विद्यायाः पञ्चमस्तत्त्वं ज्ञानं कर्म च विद्यायां पञ्चात्मकमिति स्थितिरिति, पञ्चाग्निविद्यादौ अग्निहोत्रदशपूर्णमासादिषु च ज्ञानकर्मणोः पञ्चविधत्वात्किरित्यर्थः, भक्तेषु विद्यानिरूपणप्रयोजनमाहुरविद्याभक्तिः, प्रसिद्धमिति प्रमाणमर्यादामाश्रित्य अत्रापि ज्ञानकर्मणोः पञ्चविधत्वात्किरित्यर्थः, भक्तेषु विद्यानिरूपणप्रयोजनमाहुरविद्याभक्तिः, अविद्या च तत्कार्यं च तयोः सम्बन्धो लीलास्थभक्तषु नास्तीति भावः, अस्मिन्नाध्याये स्त्रीणां पुरुषाणां च सहभावेन निरूपणे हेतुस्तु न माहुः स्त्रीषु सौरिति, स्त्रीणां कुमारोणां पुंसां वृन्दावनतरुप्रसंसाप्रसङ्गे वक्ष्यमाणानां गोपानां च सहभावेन निरूपणे हेतुस्तु न स्वादिति, अविद्यासम्बन्धाभावस्य निरोधस्य वा तुल्यत्वादित्यर्थः, लोकानुसारिणी विद्येति लोकानुसारेणात्र कर्म निरूप्यते न तु भगवच्छालानुसारेण, भगवदर्थं भगवानेव सेव्य इति हि भगवच्छास्त्रे मर्यादा, लोके हि प्रियप्राप्त्यर्थं तदीया दूतिका प्राथ्यते, तथानां



कात्यायनी प्राथ्यते, अत्राध्याये अवान्तरप्रकरणविभागमाहुरेकोनविंश इति, अत्राध्याये कर्मप्रकरणं ज्ञानप्रकरणं चेति द्वे प्रकरणे, तत्राद्ये कुमारीणां व्रतं द्वितीये अन्तःस्थानामन्तरङ्गलोलमध्यपातिनां कृष्णस्तोकादीनां गोपानां ज्ञानं वृक्षप्रशंसाप्रसङ्गे उच्यते इत्यर्थः, यद्यपि साक्षादऽम्भवेपि परम्परयापि भगवानेव सेव्य इति ज्ञानं कुमारीणामपि तथापि तद् व्रतात्मककर्माङ्गमेव न तु प्रधानमिति तत् कर्मप्रकरणमेव, गोपानां तु वृक्षप्रशंसाप्रसङ्गे ज्ञानोपदेश एवोक्तो न तु परोपकारात्मकं गोपकृतं कर्मोक्तमिति ज्ञानप्रकरणमेव तदित्यवधेयं, अत्र कर्मप्रकरणे कृतं देशद्रव्यमन्त्रकालात्मकानि पञ्च कर्माङ्गान्युक्तानि, ज्ञानप्रकरणे च पञ्च पर्वाणि भक्तिमर्थकाममोक्षात्मकानि पञ्चभिः श्लोकैरुक्तानि, तत्र "हे कृष्ण स्तोके" ति श्लोके भक्तिरूपं महत्प्रवोक्तं, चतुर्भिः श्लोकैर्धर्मादिमोक्षान्तानि चत्वारोतिस्पष्टं सुबोधिन्यामिति ॥ ० ॥

### गोस्वामिश्रीगिरिधरलालकृता बालप्रबोधिनी

कन्याभिरर्चनं देव्या वरदानं तथैव च । हरिणा च तस्त्वोत्र द्वाविंशे विनिरूप्यते ॥ १ ॥

एवमूढानामनुरागं निरूप्य अथानूढानामनुरागचेष्टितमाह—हेमन्त इति । हेमन्ते ऋतौ तस्यापि मासद्वयात्कत्वात् प्रथमे मार्गशीर्षे मासि नन्दस्य व्रजराजस्य ये वशवर्तिनो गोपास्तेषां कुमारिका हविष्यान् नीवारादि भुञ्जानाः स्वीकृताहारादिनियमाः सत्यः कात्यायन्या देव्या अर्चनं व्रतं चेहः 'अद्यप्रभृति कृष्णप्रात्यर्थ्यं कात्यायनी पूजनीया' इति नियमं चक्रुरित्यर्थः ॥ १ ॥ तत्पूजाप्रकारमाह—आप्नुत्येति । अरुणे उदिते अरुणोदयवेलायां कालिन्ध्याः श्रीयमुनायाः अम्भसि आप्नुत्य स्नात्वा जलान्ते जलस्य तीरे सैकतीं बालुकामयीं प्रतिष्ठाति कात्यायनीप्रतिमां कृत्वा तां देवीं गन्धपुष्पादिभिः आनयन् पूजयामासुः । 'इदमपि लोलारहस्यं त्वया सावधानेन श्रोतव्यम्' इति सूचयन् सम्बोध्यति - नृपेति ॥ २ ॥

### अन्वितार्थप्रकाशिका

द्वाविंशे गोपकन्यानां वासो हृत्वा वरप्रदः । यज्ञशालामगात्कृष्णः श्लोकाः सार्द्धा गजानन्यः (३८) ॥

श्रीपुत्राचेति वाक्यानि चत्वारिंशदनुष्टुभः (४०) ॥

मूढानां गोपीनां कृष्णोऽनुरागमुक्त्वाऽनूढानामप्याह । वगद्वयं चेदम् "युवतीर्गोपकन्याश्च रात्रौ संकल्प्य कालवित्" । इत्यादिना हरिवंशे स्पष्टम् । हेमन्त इति । हेमन्ते ऋतौ तस्यापि मासद्वयात्मकत्वात् प्रथमे मार्गशीर्षे मासि नन्दस्य व्रजराजस्य ये वशवर्तिनो गोपास्तेषां कुमारिकाः सगोत्रत्वादिसंबन्धहीनाः कन्याः । नन्दव्रजेत्यपि पाठः । हविष्यान् नीवारान् भुञ्जानाः स्वीकृताहारादिनियमाः सत्यः कात्यायन्या देव्या अर्चनं व्रतं चेहः ॥ १ ॥ आप्नुत्येति द्वयम् ॥ हे नृप ! अरुणे उदिते अरुणोदयवेलायां कालिन्ध्या अम्भसि आप्नुत्य स्नात्वा जलान्ते जलस्य तीरे सैकतीं बालुकामयीं प्रतिष्ठाति कात्यायनीप्रतिमां कृत्वा तां देवीं सुरभिभिरिति यथोचितं सर्वत्रान्वेति । गन्धैश्चन्दनादिभिः माल्यैः पुष्पैः बलिभिरिति यान् अग्रे निधाय प्रणामः क्रियते तैर्नालिकेरादिभिः वृषरोपकैश्च उच्चावचैरुत्तममध्यमैरन्यैश्च यथासम्भवप्राप्तैर्वस्त्राभरणादिभिः उपहारैर्नैवेद्यैः प्रबालैर्नवपल्लवैः फलैः तण्डुलैश्च आनयन् पूजयामासुः ॥ २-३ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

इदानीं द्वाविंशतितमेऽध्याये हरेः कुमारिकावस्त्राहरणलीलायाह हेमन्ते हेमन्तर्तौ प्राप्ते सति प्रथमे मासि मार्गशीर्षे नन्दव्रजे याः कुमारिका कृष्णस्य वसुदेवोत्पन्नत्वात् सगोत्रसंगित्वादिसंबन्धहीनाः कन्याः नन्दगोपकुमारिका इति पाठे नन्दस्य ये गोपास्तेषां कुमारिका कात्यायनीदेव्याः पूजनरूपं व्रतं चेहः चक्रुः ॥ १ ॥ जलान्ते जलसमीपे अरुणे सूर्यसारथी सैकतीं बालुकामयीं प्रतिष्ठाति प्रतिमाम् ॥ २ ॥

### भगवत्प्रसादाचार्यविरचिता भक्तमनोरञ्जनी

लीला वस्त्राहृतेर्गोपकन्यानामीरिता वरम् । दत्त्वा कृष्णो गतो यज्ञशालां द्वाविंशके स्फुटम् ॥

इत्थं गोपीभिर्मियोऽनुवर्णितानि शरत्कालिकानि कानिचिद्भगवत्शेष्टान्युक्त्वाथ कानिचित्तानि विवक्षुस्तावत् सिंहावलोकितन्यायेन पौगण्डवयस एव भगवतो हेमन्तिकानि चेष्टितान्युपवर्णयति, तत्र हेमन्तिकं किञ्चित्तस्य चेष्टितं वक्तुमुपोद्घातमाह ॥ हेमन्त इति ॥ हेमन्ते ऋतौ, तत्रापि प्रथमे मासि, मार्गशीर्षमासे इत्यर्थः । केचित्तु कार्तिकमार्गशीर्षौ हेमन्तः ऋतुस्तत्र प्रथमे मासि कर्तिके इत्याहुः । नन्दव्रजकुमारिकाः नन्दव्रजस्थानां गोपानां कुमारिकाः, कात्यायन्यर्चनव्रतं कात्यायन्या दुर्गाया अर्चनात्मकं भक्तित्वार्थः । हविष्यं भुञ्जानाः नियाताहाराः सत्य इत्यर्थः । चरुरधुतिवन्त्यः ॥ १ ॥ कथं चेहरित्यत्राह ॥ आप्नुत्येति ॥ अरुणे उदिते सति, अरुणोदयवेलायामित्यर्थः । कालिन्ध्या यमुनायाः, अम्भसि जले, आप्नुत्य स्नात्वा, हे नृप, जलान्ते तस्यास्तटे, सैकतीं बालुकामयीं, प्रतिष्ठाति प्रतिमां कृत्वा च, देवीं तां कात्यायनीप्रतिमां, आनयन् गन्धादिभिस्तां सम्यक् पूजयामासुः ॥ २ ॥



## श्रीहरिसूरिविरचितं श्रीभक्तिसाधनम्

नादप्रधानमीशस्य ध्यानमात्मस्वरूपदं । प्रोक्तं कृते तृतीये तु श्रीपदार्चनमुच्यते ॥ १ ॥  
 कुर्वन्तो विविधोपभोगमपि ये श्रीपादपद्मार्चनं कुर्वन्ति प्रविधाय साधुविहितं सत्कर्म नानागमेः ।  
 तेषामत्र न दूर्लभा प्रभुपदप्राप्तिर्न च चान्यापि वा स्वेष्टप्राप्तिरित्युक्तमरणिः स्याद् द्वापरस्थाञ्च नि ॥ २ ॥  
 हेमन्त इति : १०. २२. १.

स्वानिष्टकृत्-समयजन्य-फलाङ्कुरस्त्वयै सुखाय च सुधीः कुस्ते व्रतादीन् ।

हेमन्त एव तदिमा विदधुः क्षमं तद् यन्मलानि कृत् स ऋतुरेव हि पश्चिनीनाम् ॥ ३ ॥

मासानां मार्गशीर्षोऽस्मीत्युक्तं तद्युगशालिना । कृष्णेनेति तदाप्यर्थं तन्मासे युक्तं तदर्थनम् ॥ ४ ॥

बहुधान्यभावहृद्यं विविक्तसेत्थं स्वकायपुष्टिकरम् । ज्ञात्वा तमिव हविष्यं तद्भुञ्जानास्तदेति युक्तमभूः ॥ ५ ॥

सङ्गः क्वापि परेण चेद्विधिवशाज्जातोऽप्यषट्कर्णकस्तत्कान्तानुमतिं विना न घटते निविघ्नमित्यङ्गना ।

मायाघोश-समागमोत्सुकहृदो युक्तं तदार्चमिषान्मायामेव परेषु सत्स्वपि सुरेष्वभ्यर्थयन्तेष्टदाम् ॥ ६ ॥

भव्यप्रदा हि बहवो भुवि सन्ति यद्यप्यातास्तथापि कतमोऽपि न मातृतुल्यः ।

जानन्त्य इत्थमपरानपहाय देवानानचुरिष्टवरदां जनमातरं वा ॥ ७ ॥

सैकतीमिति : १०. २२. २.

सन्त्वन्या अपि कनकप्रमुखाः प्रतिमाः प्रभूतफलदात्र्यः ।

जडवृत्तिसुश्रुचिः सिकतैवेत्यबलास्तां हि तन्मयीं चक्रः ॥ ८ ॥

## कृष्णप्रिया

श्रीशुकाचार्यजी महाराश्री ने कहा कि राजन् परीक्षित ? हेमन्तऋतु के प्रथम मार्गशीर्ष मास में श्रीनन्दरायजी व्रजकी कुमारिकाओं ने हविष्यान्न का ही भोजन करते हुए श्रीकात्यायनी देवीका अर्चन एवं व्रत करने लगी ॥ १ ॥ महाराय ! पूर्व दिशाका भगवान् सूर्य लाल होते होते श्री कालिन्दीजी के जल में स्नान करके यमुनातट पर ही बालू रेतकी प्रतिमा बना देवी की पूजा करने लगी ॥ २ ॥

गन्धैर्माल्यैः सुरभिभिर्बलिभिर्धूपदीपकैः । उच्चावचैश्चोपहारैः प्रवालफलतण्डुलैः ॥ ३ ॥

कात्यायनि महाभागे महायोगिन्यधीश्वरि । नन्दगोपसुतं देवि पतिं मे कुरु ते नमः ।

इति मन्त्रं जपन्त्यस्ताः पूजां चक्रुः कुमारिकाः ॥ ४ ॥

## कर्मसमाप्त

सुरभिभिः-गन्धैः-माल्यैः-धूपदीपकैः-बलिभिः-च-उच्चावचैः-उपहारैः-च-प्रवालफलतण्डुलैः-“देवीम्-आनयुः” ॥ ३ ॥  
 हे कात्यायनि ! हे महामाये ! हे महायोगिनि ! हे अधीश्वरि ! हे देवि ! नन्दगोपसुतं मे-पतिम्-देहि, ते-नमः इति-मन्त्रं जपन्त्यः-ताः-कुमारिकाः पूजाम्-चक्रुः ॥ ४ ॥

## श्रीधरस्वामिविरचिता भावार्थदीपिका

महामाये इत्यादिसंबोधनैस्तव न किञ्चिदशक्यमिति सूचयन्त्यः प्रत्येकं प्रार्थयन्ते ॥ ४ ॥

## श्रीवंशीधरकृतो भावार्थदीपिकाप्रकाशः

बलिभिः परिवारदेवतापूजाभिः सह “बलिर्देव्ये परिवारदेवतापूजने करे । जठरावयवे गेहदारुणि पूजने तथा ॥ उग्रहरे समर्थे च जरया श्लथचर्मणि ।” इति मेदिनीशास्त्रे ॥ ३ ॥ देव्या सर्वसामर्थ्यं समर्थ्यन्त्या आहुः—महामायेत्यादि । कं पुत्रं तत्स इति कृतानि मंगलानि तेषां समूहः कात्यं तस्यायनं स्थानं यस्यां सा तथा । महापूज्या माया सामर्थ्यं यस्यास्ता तथा । महामाये उपायः परकार्यसाधने यस्याः सा तथा । ईश्वरैः शंकराद्यैरधिष्ठितेत्यधीश्वरोति । देवि देवयति द्योतयति सर्वं जगदिति देवीति । वन विश्वनाथः—हे कात्यायनि नन्दगोपसुतं मे पतिं कुरु । ननु कुर्विति मय्येव किमिति स्वातन्त्र्यमप्यर्पितेऽहं तु तदर्थं स्वस्तिरती प्रेरितः

१. ओपचारैः—विज. । २. माये—श्रीधर. वंशी. वीर. विज. विश्व. ।



मृत्यु कारयेति प्रयुज्यतामित्याशङ्क्य सर्वकल्यमाह—हे महायोगिनोति । तेन संयोगस्त्वयैव शीघ्रं संपाद्यतां न तु पित्रादिव्यवधानो-  
पद्वेण, परमोत्कंठावतीनामस्माकं कालविलंबस्यासह्यत्वात् कृष्णस्य संप्रत्यनुपनीतत्वेन विवाहायोग्यत्वात् । हे देवि मुख्यं विवाहं  
विनेव केवलागंधर्वविवाहेनैव मे पति कुवित्यर्थः । अधीश्वरीति । तत्र तव किमप्यशङ्क्यं नास्तीति भावः । ननु तव कृष्णे पतिभावस्य  
त्वत्पितृव्यामज्ञानत्वे त्वदभीष्टा कृष्णसंगमः कथं साधु सेस्त्यतीत्यत आह—महामाये । मायया मत्पितरौ तथा मोहय यथा कदाचि-  
दपि गोपांतरेण मद्रिवाहस्ताभ्यां न भाव्येत कृष्णांगसंगरहस्यं च न ज्ञातुं शक्येत । यद्वा—दीव्यति क्रीडति देवयति क्रीडयतीति  
देवी, स चासौ पतिश्चेति तं, तादृशं पतित्वं विवाहं विनेव सिध्यतीति मम गोपांतरव्यूढत्वेऽपि न कापि क्षतिरिति भावः । इत्येवं  
प्रत्येकं मंत्रार्थं पृथक्पृथक्चित्येत्यर्थः । इयं ताभिरुपासिता चिच्छक्तिवृत्तिस्वरूपभूता योगमायैव न तु बहिरंगा माया । तदुक्तं नारद-  
पंचरात्रे श्रुतिविद्यासंवादे—“जानात्येका परा कान्तं सैव दुर्गा तदात्मिका । या परा परमा शक्तिर्महाविष्णुस्वरूपिणी ॥ यस्या विज्ञान-  
मात्रेण पराणां परमात्मनः । मुहूर्त्ताद्देवदेवस्य प्राप्तिर्भवति नान्यथा ॥ एकेयं प्रेमसर्वस्य स्वभावा श्रीकुलेश्वरी । अनया सुलभो ज्ञेय  
आदिदेवोऽखिलेश्वरः ॥ अस्या आवरिका शक्तिर्महामायाऽखिलेश्वरी । यया मुग्धं जगत्सर्वं सर्वं देहाभिमानिनः ॥” इति । अतः “सर्वेषु  
कृष्णमंत्रेषु दुर्गाधिष्ठातृदेवता” इत्यागमे शुद्धसत्त्वस्वरूपा चिच्छक्तिवृत्तिः कृष्णभगिन्येकानंशाभिधाना योगमायैव मंत्राधिष्ठात्री सैव  
सत्त्वाभिरुपासिता । दुर्गामहामायेत्यादिनामसाम्येनैव लोकानां भ्रमो भवतीति ज्ञेयम् । ब्रजस्य लोकवल्लीलत्वान्मायोपासनेऽपि न  
दोषः । अत्र ये केचिदनन्यमन्या यदन्यथा मन्यन्ते न ते तदीयप्रेमगंधसंबंधगंधवातमपि स्पृशन्तीति वंणवतोषिणी । इति मंत्रं पूर्वो-  
क्तं कात्यायनीत्यादिसंबोधनात्मकं मंत्रम् ॥ ४-५ ॥

### श्रीमञ्जीवगोस्वामिकृता वंणवतोषिणी

कारयेति साद्वर्कं, कात्यायनीति तन्मुनिवंशप्रकाशकत्वात् महाधर्मदातृत्वं सूचितम् । हे महामाये ! हे श्रीभगवतो महा-  
शक्तिरूपे ! इत्यभीष्टप्राप्तियोग्यां शक्तिरूपमभ्यमपि दातुं समर्थासीत्यर्थः । अत्र कापि दुष्यंता चेत्तत्राप्राप्तुः—हे महायोगिनि !  
दुष्यंष्टनासमर्थे ! नन्वन्यां काश्चिद्देवतां भजध्वमिति स्वनिष्ठां परीक्षमाणां प्रत्याहुः—हे अधीश्वरि ! न त्वत् ऊढं काचिद्देवतेत्यर्थः ।  
नन्दगोपसुतं श्रीमन्नन्दराजकुमारमिति निजभावानुरूपालम्बननिर्देशः तेन तस्यैव सर्वोपादेयत्वेन स्फुरणमपि सूचितम् । अत्र  
नन्देति साक्षान्महागुरुनामग्रहणं गोपेति विशेषणदानं च तत्तच्छब्दस्यान्यगतित्वशङ्क्या ननु, मत्प्राप्तये तमेव राघवत् तत्राहुः हे  
देवि ! क्रीडारसाभिज्ञे ! तदर्थं साक्षात् तत्प्राप्त्यर्थं न रसावहमिति जानात्येवेत्यर्थः । मे इत्येकत्वं प्रतिस्वं पृथग्जपात् इति एतं मन्त्रम्  
अतः प्राक्सिद्ध एवासौ श्रीकृष्णलक्षणपतिप्रदो मन्त्रः ततश्चास्या देव्याः स्वरूपशक्तिवमेव मन्त्रव्यं न बहिरङ्गजगत्कारणशक्तिवत्  
पूर्वस्याः “न विष्णुना विना लक्ष्मीर्न हरिः पद्मजो विना” इति भगवदेक्यात् उत्तरस्याः “यस्यांशांशांशभागेन” इत्यादिना  
तत्पक्षयाऽस्तितुच्छत्वात्—

“याज्ञीतगोचरा वाचां मनसां च विशेषणा । ज्ञानिज्ञानापरिच्छेद्या वन्दे तामीश्वरी पराम् ॥

सर्वभूतेषु सर्वात्मा या शक्तिरपरा तव । गुणाभ्या नमस्तस्यै शान्मतार्थे सुरेश्वर” ॥

इति विष्णुपुराणपद्याभ्यां तादृशभेदप्राप्ते तथा च श्रीनारदपञ्चरात्रे श्रुतिविद्यासंवादे—

“जानात्येका परा कान्तं सैव दुर्गा तदात्मिका । या परा परमा शक्तिर्महाविष्णुस्वरूपिणी ॥

यस्या विज्ञानमात्रेण पराणां परमात्मनः । मुहूर्त्ताद्देवदेवस्य प्राप्तिर्भवति नान्यथा ॥

एकेयं प्रेमसर्वस्वस्वभावा श्री (गो)कुलेश्वरी । अनया सुलभो ज्ञेय आदिदेवोऽखिलेश्वरः ॥

अस्या आवरिका शक्तिर्महामायाऽखिलेश्वरी । यया मुग्धं जगत्सर्वं सर्वं देहाभिमानिनः ॥” इति

अतः प्रथमेवाष्टादशक्षराद्यधिष्ठात्रीति गम्यते दुर्गामहामायेत्यादिनामादिसामान्येनैव तु भ्रमो भवतीति ज्ञेयम् अथवा मन्त्रेऽस्मि-  
न्तृतीयः पादो निजाभीष्टान्मा योज्य इत्येव विधिः स्यात् ततो ब्रजस्य लोकवल्लीलत्वान्मायोपासनमेव लभ्यते तासां च परम-  
प्रेमोत्सासविलसितमेव तथोपासनं प्रेम्णैव च तथा तत्प्राप्तिर्न तथोपासनेनेति विवेक्तव्यम् अत्र केचिदनन्यमन्या यदन्यथा मन्यन्ते  
तेन तदीयप्रेमगन्धसम्बन्धगन्धवातमपि स्पृशन्ति सर्वत्र शुद्धभगवत्प्रेमैव हि पुष्पाः सर्वमनन्यदेवतोपासनादिकं तु तत्साधनमेवेति  
श्रीमद्भगवत्सिद्धान्तः स च तासां सिद्धं सर्वं समुद्रितश्चेति किं साधनविचारेण परमसाध्यस्वरूपप्रेमविचारे तु स च प्रेमा केवल-  
साधुर्गोपादाविर्भावी अनन्यभक्तिप्रवृत्तिकारणेन पारमेश्वरानुभवेन तु सम्भ्रमात् सङ्कीर्त्यत एव प्रेम्णैव च भगवानपि वशीक्रियते  
ननु तेन तथैव “नेमं विरञ्च” इत्यादौ “इत्थं सता”मित्यादौ “नायं त्रियोऽङ्ग” इत्यादौ श्रीब्रजवासिन एव सर्वोपरि प्रशस्यन्ते  
सर्वेदात्रोक्तं नन्दगोपसुतमिति न तु श्रीभगवन्तमिति तस्मात्तासां शुद्धमधुरप्रेम्णा एव विलासोऽयं नान्यदिति सर्वोपय्येव  
स्थितमिदम् ॥ ४ ॥



## श्रीमत्सनातनगोस्वामिकृता बृहद्वैष्णवतोषिणी

सूरभिभिरिति यथापेक्षं सर्वैरपि योज्यम्, बहुत्वं गन्धादिबाहुल्यात्, बलिभिः—वस्त्रभूषणनैवेद्याद्युपचारैः, तानेवाह-  
प्रवालेति । अत्र क्रमभंगः श्रीकृष्णहृतमनस्त्वेन तासां क्रमविस्मृतेः, श्रीवादरायणैरेव वा तद्वत्तत्कथने परमौत्सुक्येन क्रमातीक्रामम् ।  
यद्वा, बलिभिः पूजोपकरणैर्गन्धादिभिरिति तत्तत्संस्कारादिसादृश्यमभिप्रेतम्; ततश्च उपहारैर्नैवेद्यादिभिः, अन्ते नीराजनाय प्रत्य-  
दिभिरिति, उच्चावचैरिति सर्वेषामेव विशेषणम् ॥३॥ हे महामाये ! श्रीमगवतः सच्चिदानन्दशक्तिरूप इति श्रीकृष्णप्राप्तियोग्या-  
नामस्माकमपि सर्वशक्ति दातुं समर्थासीत्यर्थः । ननु, असावत्र पत्न्यनपेक्षश्चेत्तत्राहुः,—हे महायोगिनि ! दुर्घटमपि त्वया सुघटमितुं  
शक्यत इत्यर्थः । ननु, महालक्ष्मीतो विभेमि; तत्राहुः—हे अधीश्वरि, अशेषैश्वर्य्यसम्पन्नत्वात् त्वं ततोऽप्यधिकतरा निभंयासीत्यर्थः ।  
ननु तर्हि यूयं तमेवाराधयतेति चेत्तत्राहुः—हे देवि ! तदेकभक्त्या द्योतमान इत्यर्थः । तत्साक्षादचर्चनादपि तत्प्रियतमजनापास-  
मेव वरमिति भावः । इति सर्वथाऽऽमन्मनोरथस्त्वया परिपूरयितुं शक्यत इति तात्पर्यम् । नन्दश्चासी गोपश्चेति तस्य सुतं कुमार-  
मिति गोपकन्यानामस्माकं तत्पत्नीत्वयोग्यतास्तीति सूचितम्; यद्वा, गोपो भूपोऽस्माकं राजेत्यर्थ इति तस्य सुदुर्लभता सूचिता,  
तथापि पतिं स्वामिनं कुरु, तत्र शक्तिरुद्दिष्टैव, यद्वा, नन्दगोपसुतमिति तस्य गोपवेशक्रीडादीनां मनोहरतया पतित्वेन प्रार्थनाया  
कारणम्, तथा सदैव तादृशत्वप्रकटनमप्यभीष्टम्; मे ममेति सापत्न्यभयेन तत्परिहारार्थं प्रत्येकं सर्वा एव स्वचित्तान्तः प्रार्थन-  
इत्युच्यम् । यद्वा, महामुनिश्रीनारदादि-दृष्टोऽयं प्राचीनो मन्त्रस्तादृश एवेति तदर्थकल्पनाविशेषेणालम्, ताभिरेवायं मन्त्रो ह्ये-  
ऽस्तीति केचिदाहुः,—पद्मपुराणोक्तानुसारेण पूर्वजन्मनि श्रीरघुनाथावतारे तासामेव ऋषित्वादिति । एतं मन्त्रम्, तां श्रीनन्दवक्-  
त्तिन्यः श्रीकृष्णकापेक्षिका वा पूजां चक्रुः रित्यनुवादेन तत्रान्यमन्त्राद्यभावेनान्यकामादिकं निरस्तम्; एवमग्रेऽपि ॥ ४ ॥

## श्रीमद्वीरराघवाचार्यकृता भागवतचन्द्रचन्द्रिका

गन्धादिभिस्सम्यगानचुः सूरभिभिः गन्धैर्माल्यैः पुष्पैश्च धूपैर्दीपकैश्चान्यैर्नानाविधैर्बलिभिः पूजासाधनैर्नानाविधैरुपहारैर्लोकै-  
पल्लावादिभिश्च ॥ ३ ॥ तथा कात्यायनोत्यादिमन्त्रं जपन्त्यस्ताः कुमारिकाः पूजां चक्रुः हे महामाये अत्याश्रयंशक्त्यधिष्ठा-  
महायोगिनि स्वाराधनात्मकमहायोगनिर्वाहके अधीश्वरि ! आराधकसमीहितफलदानसमर्थे हे देवि ' नन्दगोपसुतं मम पतिं कुरुतुभ्यं  
नमः इति प्रत्येकाभिप्रायकमेकवचनम् एवम्भूतायास्तव न किञ्चिदप्यशक्यमिति सम्बोधनानामभिप्रायः ॥ ४ ॥

## श्रीविजयध्वजतीर्थकृता पदरत्नावली

बलिभिः परिवारदेवताविषयपूजाभिः ॥ ३ ॥ कात्यायनि कृत्यानामुत्पादके ! महती माया माहात्म्यं यस्यां सा तथा  
तस्याः सम्बुद्धिः महामाये महान् योग उपायोऽस्या अस्तीति महायोगिनी तत्सम्बोधनं महायोगिनि ! अधीश्वरि अधिगतेश्वरि ते  
तुभ्यं नमोऽस्तु इति समाप्तम् एवं प्रकारं वा ॥ ४ ॥

## श्रीमज्जीवगोस्वामिकृतः क्रमसन्दर्भः

कात्यायनो वैष्णवीशक्तिः इत्येवं मन्त्रः अतः प्राक् सिद्ध एवासी तत्र यदि तृतीयपादाभीष्टानां योजनीय इत्येव विधिः  
स्यात्तदा लोकवल्लीलया मायोपासनमेव यदि तु सोऽपि पूर्वसिद्धस्तदा स्वरूपशक्त्युपासनमेवेदम् ॥ ४-५ ॥

## श्रीमज्जीवगोस्वामिकृतः बृहत्क्रमसन्दर्भः

अताचरणे स्वकृतमेव मन्त्रं जपन्त्यः प्रार्थयन्ते कात्यायनोत्यादि । हे देवि कात्यायान ! ते तुभ्यं नमः । ननु किमर्थं नमः  
स्कारः ? तत्राहुः—नन्दगोपसुतं पतिं मे कुरु कारय । प्रत्येकमन्त्रपाठादेकवचनम् । अथवा, प्रीतिवशादभिज्ञता वा ननु दुर्घटोऽयमर्थः  
कथमस्मच्छक्त्या भवितुमर्हति ? तत्राहुः—महायोगिनि महायोगो भक्तियोगः स विद्यते यस्या इति तथा । सा त्वं परमवैष्णवी  
तथा च 'घन्यासि कृतपुण्यासि विष्णुभक्त्यासि पार्वति' इति श्रीरघुवाक्यम् । तेन तत्प्रसादादेवायमर्थः सुघटः । एवं च देनवैवोपास-  
नया किमहं परितुष्टो भवानीत्याशङ्क्याह—हे अधीश्वरि ! ईश्वरीणामधिके, त्वं सर्वेश्वरी, तव किमस्मद्वृत्तबहुवित्तसाधोप-  
चारैः ॥ ४-५ ॥

## श्रीनाथचक्रवर्तिपादविरचिता चैतन्यमतमञ्जूषा

कात्यायनोत्यादि । ते नमः, कति कति अयनानीति वा तेषां निवास इत्यर्थेऽण् सार्वभौमादिवत् उभयपदवृद्धिः । कात्या-  
यनि सर्वत्र सुलभे,—व्यापकत्वादिति भावः । ननु किमर्थोऽयं नमस्कारः ? तत्राहुः—नन्दगोपसुतं देवि ! पतिं मे कुरु इत्येकवचनं  
समानवासनत्वादिक्यप्रतिपादनार्थम् । ननु दुर्घटोऽयमर्थः । कथमस्मदाराधनेन सम्पद्यताम् ? तत्राहुः—महामाये दुर्घट-घटना पटीवसी  
माया, महती माया यस्या सा त्वम्, नायं ते दुर्घटोऽर्थः ननु मायाबलेन किमयमर्थः संभावयितुम् शक्यते, विना तस्य वा तज्जन्तस्य  
वा प्रसादम् ? तत्राहुः—महायोगिनि ! महायोगो भक्तियोगः, स विद्यते यस्याः सा त्वं परमवैष्णवी, त्वत्प्रसादेनैवायमर्थः घटे ॥  
एवञ्चेदनयवोपासनया परितुष्टोऽहमिमं दुर्घटमर्थं सम्पादयिष्ये ? तत्राहुः—हे अधीश्वरि ! त्वं सर्वेश्वरि ! तव किमस्मद्वृत्त-  
बहुवित्तसाधोपचारैः ? ॥ ४-५ ॥



### श्रीमद्विष्णुनाथचक्रवर्तिकृता साराथ्यदर्शनी

बलिभिः वज्रभूषणनैवेद्याद्युपचारैः ॥ ३ ॥ हे कात्यायनि ! नन्दगोपसुतं पतिं कुरु । ननु, कुर्वित्यनेन मय्येव किमिति तत्र स्वातन्त्र्यमप्यते अहं तु तदर्थं त्वत् पितरौ प्रेरयिष्यामि मात्रं तस्मात् कारयेति देहेति वा प्रयुज्यतामित्याद्यङ्क्य सर्वकल्पयाह— हे महायोगिनीति । तेन संयोगस्त्वयैव शीघ्रसम्पाद्यो ननु पित्रादिव्यवधानोपद्रवेण परमोत्कण्ठावतीभिरस्माभिः कालविलम्बस्यासहत्वात् कृष्णस्य सम्प्रत्यनुपनीतत्वेन विवाहायोग्यत्वात् हे देवि ! मुख्यं विवाहं विनैव केवलगान्धर्वविवाहेनैव मे पतिं कुर्वित्यर्थः । अश्वीश्वरीति तत्र तव किमप्यशक्यं नास्तीति भावः । ननु, तव कृष्णे पतिभावस्य त्वत्पितृभ्यामज्ञातत्वे त्वदभीष्टः कृष्णाङ्गसङ्गः कथं साधु सेत्स्यतीत्यत आह—महामाये मायया मत्पितरौ तथा मोहय यथा कदाचिदपि गोपान्तरेण मद्विवाहस्ताभ्यां न भाव्यते कृष्णाङ्गपङ्कजहस्यञ्च न च ज्ञातुं शक्यत इति यद्वा, दोष्यति क्रीडति देवयति क्रीडयतीति वा देवी सचासौ पतिश्चेति ते तादृशपतित्वं विवाहं विनैव सिद्ध्यतीति मम गोपान्तरव्यूढत्वेपि न कापि क्षतिरिति भावः । इत्येवं प्रत्येकं मन्त्रार्थं पृथक्पृथक् विचिन्त्येत्यर्थः, इयं तामिदमासिता चिच्छक्तिवृत्तिः स्वरूपभूता योगमायैव ननु बहिरङ्गमाया यदुक्तं नारदपञ्चरात्रे श्रुतिविद्यासम्वादे—

“जानत्येकापरा कास्तं सैव दुर्गा तदात्मिका । या परा परमा शक्तिर्महाविष्णुस्वरूपिणी ॥

यस्या विज्ञानमात्रेण पराणां परमात्मनः । मुहूर्ताद्देवदेवस्य प्राप्तिर्भवति नान्यथा ॥

एकेयं प्रेमसर्वस्वस्वभावा श्रीकुलेश्वरी । अनया सुलभो ज्ञेय आदिदेवोऽखिलेश्वरः ॥

अस्या आवरिका शक्तिर्महामायाऽखिलेश्वरी । यया मुग्धं जगत् सर्वं सर्वं देहाभिमानिनः” ॥ इति ।

अतः सर्वेषु कृष्णमन्त्रेषु दुर्गाधिष्ठातृदेवतेत्यागमे शुद्धसत्त्वस्वरूपा चिच्छक्तिवृत्तिः कृष्णभगिन्येकानंशभिधाना योगमायैव मन्त्राधिष्ठात्री सैव स्वत्वाभिरुपासिता दुर्गा महामायेत्यादि नामादि साम्येनैव लोकानां भ्रमोभवतीति ज्ञेयं ब्रजस्य लोकवल्लीलत्वान्मायोपासनेऽपि न दोषः अत्र केचिदनन्यम्मन्या यदन्यथा मन्यन्ते न ते तदीयप्रेमगन्धसम्बन्धगन्धवाहमपि स्पृशन्तीति श्रीवैष्णवतोषणी ॥४॥

### श्रीबलदेवविद्याभूषणकृता वैष्णवानन्दिनो

उच्चावचैः नानाविधैर्वस्त्रादिभिः उपहारैर्नैवेद्यैः प्रवालेविद्रुमैः पल्लवैश्च “प्रवालोऽग्नौ किसलये वीणादण्डे च विद्रुमे” इति मेदिनी एभिरानुचुरिति पूर्वेण सम्बन्धः ॥ ३ ॥ वृत्तिनीनां तासां जप्यं मन्त्रमाह—कात्यायनीति सार्द्धकम् । हे कात्यायनि ! तन्मुनिरंशप्रकशिके ! परमधर्मदात्रि ! नन्दगोपस्य नन्दनाम्नो राज्ञः सुतं मे पतिं पाणिप्राहकं कुरु । ननु मत्प्रेरितौ तव पितरौ तथा करिष्यतस्तत्राह—हे महायोगिनीति । स योगस्त्वयैव त्वरया विधेयो ननु पित्रादिव्यवधानेन कालविलम्बस्य दुःसहत्वात् ततो गन्धर्वेण विधिना तं मे पतिं कुर्विति भावः । न च तद्विधानेन तवासामर्थ्यमस्तीत्याह—अश्वीश्वरीति । ननु गुरुविप्राग्निर्साक्षिकत्वेन विना तस्मिन् पतिभावः स्वच्छन्दतत्सङ्गाय न स्यात्तत्राह—हे महामाये इति । तथा मायां विस्ताराय यथा गोपकुमारेणान्येन सह मद्विवाहं मत्पित्रादयो न भावयेयुर्मेनन्दसुतेन सह सङ्गञ्च विद्युरिति भावः । हे देवीति इयमेका क्रीडा सम्पाद्यतामित्यर्थः ॥ ४ ॥

### श्रीसत्यधर्मकृता श्रीभागवतटिप्पणी

अर्चनचर्चनमेतेरित्याह ॥ गन्धैरिति । माल्यैर्मालाभिः पृथक्कुसुमैश्च सुरभिभिरिति योग्यसर्वान्वयि । बलिभिः कात्यायनीभूषणभिरिवमुच्चावचं रनेकप्रकारैः प्रवालाः किसलयाः फलानि तण्डुलाश्च तैरुपहारैरानुचुरित्यतीतेनान्वयः ॥ ३ ॥ तत्र मन्त्रमिममिमा समा उमापुद्गिष्य जेपुरित्याह ॥ कात्यायनीति । महामाये महती च साऽमायाऽकपटप्रवृत्तियस्याः सा तत्सम्बुद्धिः । महाशक्तिमतीति वा श्रेष्ठोपायवतीति महायोगिनी स्वामिनीत्यधीश्वरे हे देवि नन्दगोपसुतं मे पतिं कुरु । मम युष्माभिः क्रियमाणोचितापचितिः केत्यत आहः ॥ ते नम इति । म इति प्रतिस्विकमेकैकस्याः प्रार्थनेत्येकवचनोपपत्तिः । आन्तरङ्गिको भावश्च नैतन्मात्रप्रार्थना वा माऽस्त्वित्येवानेन ध्वन्यते । सापत्यं स्नेहापवाहकमिति लोकप्रसिद्धेरिति क्वचित् । आन्तरङ्गिको भावश्च नैतन्मात्रप्रार्थना किन्तु रमामपि । हे मे इति सम्बोध्य प्रार्थयामासुरिति वाञ्छसेयः । तदावेशं विना श्रीशसम्बन्धासम्भवात् । श्रुते रमां जातु ममाङ्गसङ्गयोग्याङ्गना नैव सुरालयेऽपीत्याद्युते ते मः शिवो न इव पतिं नन्दगोपसुतं कुरु । मः शिवे मा रमायां च मा निषेधेऽप्ययं मतं । मासे च समये चन्द्रे यमे वेद्यसि मं विप इति विश्व । यथा तव धवो भवस्तथा नन्दनन्दनं मे पतिं कुरु ते नमोऽस्तु ॥ ४ ॥

### श्रीसुबोधिनी

एतावतां क्लेशेन भगवान् प्राप्त इति ज्ञापयितुम् पूजासाधनान्याह—गन्धैरिति । माल्यानि पुष्पाणि सुरभिभिरित्युभयेषां विशेषणं बलिभिरहितैः ऋषित्वात्तासां परिज्ञानं धूपो दीपावलयश्च पङ्क्तिरूपा दीपाः दीपकाः उच्चावचानि सर्वाण्येवानेकैरूपाणि उपहारा नैवेद्यद्रव्याणि प्रवालाः पल्लवाः फलानि तण्डुलाश्च एवं नवविधा निरूपिता एव कर्तृदेशद्रव्याणि निरू-



पितामि ॥ ३ ॥ मन्त्रमाह—कात्यायनीति । ऋषित्वान्मन्त्रदर्शनं मन्त्रे प्रसिद्धदेवतामन्त्रोपासनायां साक्षात्कृता अर्थस्यापि दृष्टत्वाद्वाः कात्यायनीति परिज्ञानसम्बोधनं कार्यं त्याजयतीति कात्या संहारिका शक्तिः तस्या आधिदैविकं रूपं कात्यायनीफलरूपं पूर्णं भगवान्न प्राप्तं तत्रावश्यं दुरदृष्टमेव प्रतिबन्धकमिति मन्तव्यं तपस्तु सिद्धमेव साधनम् अन्यथाऽप्रेष न स्यात् अतः प्रतिबन्धस्याधिदैविकस्य नाशने इयमेव समर्था । ननु, प्रतिबन्धकमाधिदैविकं यदि भगवदिच्छयैव स्यात् तदा कथं निवर्तत इत्याशङ्क्याह—महामाग इति । अल्पभाष्यत्वे भगवान्ज्ञापयेत् यशोदायाञ्च जन्म न स्यात् भगवद्वाक्यं च न प्राप्नुयात् त्वयाप्राप्तिः त्रिकस्वेच्छामप्येतदनुगुणं करिष्यति, अतो महाभाग्यं तव आभिमानिकसम्बन्धेन त्वं पुनर्भंगिनी भवसि ज्येष्ठा अत उपकारोपि कर्तव्यः । न च मन्तव्यं तादृशदोषो न मया परिहर्तुं शक्यत इति यतस्त्वं महायोगिनी गर्भसङ्कर्षणादिकार्यकरणात् नन्वाधिदैविकं कथं परिहर्तव्यं कालादिभ्यो बलिष्ठाहि सा प्रतिबन्धकशक्तिः तत्राह, अधीश्वरीति । ईश्वरं भगवन्तमधिकृत्य वत्से अतोऽन्तरङ्गात् शक्तिः कात्यायिन्या गुणत्रयं चोक्तं पदत्रयेण अतः सर्वप्रकारेण त्वं भगवदीया नन्दगोपसुतं मे पतिं कुरु प्रत्येकं भर्तारं कुरु भगवान् शक्य इति न मन्तव्यं यथा नन्दगोपस्य पुत्रो जातः तथाऽस्मत्पतिरपि भविष्यति । किञ्च त्वं देवतारूपा अलौकिकेनापि प्रकारेण भगवन्तं पतिं करिष्यसि प्रत्युपकारस्तु तुभ्यं नमनम् अनङ्कारस्तुभ्यं दत्तं त्वदीय इति अन्यत्सर्वं भगवदीयं प्रतिषेधे निवृत्ते स एव भविष्यति तथापि वक्तव्योऽपि स हि मायायवनिकामाच्छाद्य क्वचिदल्पोद्घाटनेन तिष्ठति अतोऽस्मदर्थं तत्रतत्रोद्घाटितं भवेत्यर्थः । अपराधस्तु न भविष्यति यतस्तं पतिं करिष्यसि कन्यावरयोविवाहे यवनिका दूरीक्रियत एव अयमर्थो नित्यं प्रत्यक्षः शीमन्त्रत्वात् जप एवास्थ न कर्माङ्गकरणं प्रत्यगाशिषो मान्त्रान् जपत्यकरणानिति कल्पात् अतः परं तेषां प्रसादक्या शक्तिः शोभभवति भगवानेव वा गुणातीत इति पक्षद्वये मन्त्रार्थं उच्यते भगवता स्त्रियः कतीति प्रश्नविषयाः कात्याः अत एव परीक्षो राज्ञः प्रश्ने “पत्न्यः कृत्यभवन् प्रभोः” इति वचनं ता अयनं यस्याः सा कात्यायनी जीवन्न छान्दसो ज्ञेयः नन्वेतस्या भगवद्भोग्याः सम्पादकत्वेकस्वभावायाः स्वस्मिंस्थितिं चेज्जानन्ति तदा भगवत्सम्बन्धस्यावश्यं भावित्वेन ज्ञानञ्च भविष्यत्येवेति कथं व्रतारम्भः न च विलम्बाभावार्थ इति वाच्यम् एतस्याः सर्वतोऽधिकत्वेनान्या प्रतिबाध्यसामर्थ्यत्वेन च स्वस्य रसयोग्यवयः सम्पत्ती सा स्व एव विलम्बासहिष्णुर्यतः न च तादृग्वयस्सम्पत्त्यर्थमेव व्रतारम्भः इति वाच्यं प्रमाणाभावात् पतित्वकरणस्यैव मन्त्रे श्रूयमाणत्वं तस्य चेतच्छक्तेरेतद्रूपस्य भगवतो वा प्रवेशो नैव सिद्धत्वादेतत् प्रयोजनं न विद्मः । अथ स्वस्मिंस्तत्स्थितेरज्ञानाद्व्रतारम्भः इति वाच्यं तथापि वस्तुतस्तत्प्रयोजनं न सिद्धयतीति चेदुच्यते मन्त्रे पठ्यमानमेव फलं प्रयोजनं नचोक्तन्यायेन तत्सिद्धिमिति वच्यं तत्तात्पर्यानवगमात् तथा हि साक्षात्पुरुषोत्तमरमणे ह्येतासामिच्छामये मां रंस्यथ क्षपाः “यदुद्दिश्य व्रतमिदं चैकराजं च सर्वं” इति भगवद्वचनात् एवञ्च सत्युक्तपुरुषशक्तेर्भगवतो वा प्रवेशस्य प्रयोजनमावेशरमणेनैवान्यथासिद्धं कदाचिद्भगवान्मन्येत सर्वं सर्वं योजयितुं शक्नो यतः तथाचावेशेनांशावतारेण वा सम्बन्धो भाभूदिति तदर्थं व्रतलक्षणं तदारारधनमारब्धं यथान्यसम्बन्धराहित्येन पुरुषोत्तमसम्बन्धो भवेत् अत एव भगवता सतीत्वं विशेषणमुक्तमेतदभिप्रायेणैव नन्दगोपसुतपदमप्यत एव तत्रैव पुरुषोत्तमविर्भावो यतः एतच्च यथा तथाच प्रकारेण निरूपितं यथा कंसादिभिः तदज्ञानार्थं गुप्तस्थाने स्थापितो नन्दपुत्रो भवतात्सर्वैकान्तस्थलेऽस्या जाततया प्रापितोऽस्मद्रमणकर्त्ता भवत्वित्यप्यस्य यदस्य तात्पर्यं ज्ञेयम् अत एव बलदेवादिध्यावृत्तिरपि अत एव तत्सर्वं करिष्यतीति भगवान् उद्दिश्यपतित्वविधानप्रार्थनावाचक्योः पदयोर्मध्ये देवोति सम्बोधनेन मध्यस्थतया कदाचिद्दूतोन्त्यायेनापि तथाकरणं द्योत्यते एतदेव तव परमानन्दजनकं तव क्रीडैवेति देवीशब्देन द्योत्यते गानो हि स्वतः शुभाशुभयोः प्रवृत्तिनिवृत्तिरिति किं बहुना स्वभक्ष्येपि स्वरक्षकप्रेरणायां प्रवृत्तिनिरोधे तूष्णींभाव एव तासां तथा चैतादृशीनां पालकस्य सुत इत्यस्माकमप्येतादृशफलसम्बन्धे साधकबाधकज्ञानराहित्येन कदाचित्स्वतोऽप्यथा चिकीर्षायामपि स्वयमेव कृपया ततो निवर्तक इष्टसम्पादकश्च भवित्यतीति गोपपदेन ज्ञायते अपरञ्च गोपजातीया हि लोके न महत्त्वेन गण्यन्ते तथा च ब्रह्मवाक्सत्यत्वात् स्वयं तादृशस्य पुत्रत्वज्ञीः कृतवान् यः स स्ववाक्सत्यत्वात्तस्मत्पतित्वमप्यङ्गीकरिष्यत्येव निमित्तमात्रत्वं भवेति ज्ञापनायापि गोपपदं तेनात्र तव नाधिकप्रयासो भवितेति सूचितम् । स्वस्याभिमानाभावञ्च एतादृक् फलसम्पादिकायास्तव प्रत्युपकारस्तु नास्माभिः कर्तुं शक्यः किन्तु यथा “किमासनं ते गरुडासनाय” इतिवाक्यात् नमोनम इत्येतावत्सदुपशिक्षितमिति वाक्याच्च भगवति जीवैनंमनमेव कर्तव्यं भवति कर्तुं शक्यं च तथाऽस्माभिरपि तुभ्यं नमनमेव कर्तुं शक्यमित्याशयेनाहुः, ते नम इति नमनातिरिक्ताशक्यत्वे तन्महत्त्वं हेतुरिति तदुक्तं महाभाग इत्यादिना भगवता सह योगोऽस्यास्तीति योगी योगेन महत्त्वं नु नायिका भावपूर्वकत्वं तथा च तादृशे पुत्रे अधीश्वरिअङ्गीकृतस्वामित्व इत्यर्थः । तेन साधारणाप्राप्त्यत्वेन महत्त्वसम्बन्धित्वेन च महत्त्वमुक्तं भवति एतादृशस्यैवरो हि भगवानेव भवति त्वन्वेतादृशी यदोश्वरोपि त्वदधीनस्तस्मै फलं ददातीत्युपसर्गः पक्षद्वयेप्येतस्माद्भगवत्स्वरूपात्मकत्वात्तदधीनत्वेपि नेकत्रैकाचिन्मन्यता शङ्कनीया महायोग वत्वे हेतुभूतं पुरुषे विशेषणमाहुः महाभाग इति । भक्तिमार्गेऽङ्गीकार एव भाष्यरूपः तत्रापि पुष्टिपुष्टावङ्गीकारो महत्त्वम् अतस्तं मन्त्रं जपन्त्यस्तूष्णीं मेव पूजां चक्रुरित्याह, इतीति । इयमेव मन्त्रं जपन्त्या ता प्रसिद्धाः तूष्णीं पूजां चक्रुः यतः कुमारिकाः स्त्रीणां विवाहोत्तरमेव मन्त्रसम्बन्धः अयं तु मन्त्रः ताभिरेव दृष्ट इति युक्तं तासां जपकरणम् अनेन क्रियोक्ता ॥ ४ ॥



( ३ ) श्रीमद्वल्लभमहाराजकृतः श्रीसुबोधिनीलेखः

गन्धैरित्यत्र अहिर्नरिति बाहुलकात् कर्मण्योणादिको रक् ॥ ३ ॥ कात्यायनीत्यस्याभासे एवं कर्त्रिति त्रिभिः श्लोकेष्वयं निरूपितं, अनेन मन्त्र उच्यते अप्रिमेण कालो वक्तव्यः, एवं पञ्चभिः श्लोकेः पञ्चात्मकं कर्म निरूपितमिति ज्ञेयं, व्याख्याने, साक्षात्कृतेति मध्यमपुरुषप्रयोगादितिभावः, परिज्ञानेति तत्स्वरूपमस्माभिर्ज्ञायत इति स्वपरिज्ञानस्य सम्यग् बोधन-  
मित्यर्थः, तत्रेति भगवत्प्राप्ती, अदृष्टं भगवदाच्छादनादिरूपाधिदैविकविसामग्रोहेतुत्वादाधिदैविकं प्रतिबन्धकं, तथा चायं भगवत्कृत इति तन्नाशने नान्यः समर्थः, किन्त्वयमेव, यतो भगवता लीलाप्रतिबन्धनिवारणसामर्थ्यमस्य दत्तमिति भावः, अत्रादृष्टं न कर्मजन्यं किन्तु भगवदीयतत्तदवयवाच्छादका योगमायांश इतिज्ञेयं नत्विति भगवद्विच्छया चेत् स्यात् तदा प्रवल्त्वाद् कथं निवर्तत इत्यर्थः, महाभागे अर्थापत्ति प्रमाणयन्ति अल्पेत्यारभ्य न प्राप्नुयादित्यन्तेन भाग्यकार्यमुपक्रान्तमाहुस्त्वयेति, अत इत्यस्य पूर्वोक्तान्वयः, नव महाभाग्यं हेतुत्रयेण निश्चितं यत इतिशेषः, अतो हेतुस्त्वया प्राथित एवं करिष्यतीत्यर्थः, एवं प्रतिबन्धनिवारणं प्राथितं, अनेनैव फलदानमपि प्राथितमित्याहुः आभिमानिकसम्बन्धेनेति, भाग्यसाधन-  
हेतुना यशोदायां जन्मनेत्यर्थः, अयं भाग्यकार्यत्वेनोक्तः, अत्रोपकारकभगिनीत्वकारणत्वेनोच्यत इति पुनः पदं, दासीनां प्रमुपत्यं मातृत्वव्यवहारस्तत्पुत्र्यां ज्येष्ठभगिनीत्वव्यवहारो लोकासिद्धः, अत्रापि 'प्रायो बताव्ये'त्यनेन यशोदायां मातृत्वव्यवहार उक्त इति तत्पुत्र्यामपि ज्येष्ठभगिनीत्वव्यवहारः सिद्ध इतिभावः, नन्वाधिदैविकं कथमिति केन प्रकारेणेत्यर्थः, अन्तरङ्गत्वाद् भगवन्तं प्राथं-  
मित्येत्युत्तरं, कात्यायन्या गुणत्रयमिति 'अधोश्चरि महायोगिनि महाभागे' इतिपदत्रयेणैश्वर्यवीर्यशान्त्युत्कानीत्यर्थः, सर्वप्रकारे-  
णेति भगवद्धर्मवत्त्वेनापित्यर्थः, वक्तव्योपीति आज्ञां विना तथाकतुं भगवत्त्वादितिभावः, प्रतिबन्धनिवर्तनं विशदयन्ति स ह्येति, अयमर्थ इति रमणरूपोर्थो नित्यो न तु कादाचित्क इति पतिपदेन ज्ञाप्यत इत्यर्थः, पत्या सह रमणं सर्वदा भवति जारेण कदाचि-  
दितिभावः, प्रत्यगाशीरिति ऋचस्त्रिविधाः प्रत्यक्षकृताः परोक्षकृता आध्यात्मिक्यश्च ताः क्रमात् मध्यमपुरुषप्रथमपुरुषोत्तमपुरुषप्रयोग-  
युक्ता इति निरुक्ते निरूपितं तथा चायं मन्त्रः प्रत्यक्षकृतग्रूप इत्यर्थः, अवश्यं भावित्वेनेति प्रकारता तृतीयायः, स्थितिज्ञाने एवं प्रकारकभगवत्सम्बन्धज्ञानमप्यासां भविष्यत्येवेतिनिर्धार इत्यर्थः, अन्यथासिद्धमिति भवत्वितिशेषः, प्रयोजनं रमणमावेशरमणप्रका-  
रेण सिद्धं भवत्वित्यर्थः, अंशावतारेणेति वामनादिनेत्यर्थः, तत्र वेति अदितिरोहिणीव्यावृत्त्यर्थमेवकारः, तत्राविभूते, बले तु पुरुषो-  
त्तमस्यावेशः, तथा च बलदेवेन रमणं मा भवत्विति तदाशय इतिभावः उद्देश्येति नन्दगोपसुतमुद्दिश्य पतित्वं विधीयते, तथा चोद्देश्यवाचकं नन्दगोपसुतपदं पतित्वविधानस्य तत्प्रार्थनस्य वा बोधकं पतिपदं, तयोर्मध्य इत्यर्थः, गोपपदव्याख्यानान्तरे तेनेति गोपसुतस्य पतित्वकरणप्रार्थननेत्यर्थः, स्वस्येति प्रार्थनयैवं जातं न तु स्वसाधनबलेनेत्यभिमानाभाव इत्यर्थः, अधोश्चरीति अधिका चासावीश्वरी चेत्यर्थः, अत इति यतोस्य न कर्माङ्गं करणमत इत्यर्थः, पूर्वोक्तार्थकवाक्यता मध्ये तु व्याख्यानान्तरम् ॥ ४ ॥ इती-  
त्यत्र यत इति अतस्तुष्णीं चक्रुरित्यर्थः, तच्छान्तमन्त्रजपोपि न स्यादत आहुः अयं स्विति, अनेन मन्त्रेण पूजा तु प्रत्यगाशीर्मन्त्रत्वान् न भवतीत्युक्तमेव, क्रियोक्तेति व्रताङ्गभूतं पूजालक्षणं कर्मोक्तमित्यर्थः, ॥ ४ ॥

( ४ ) श्रीमद्दीक्षितलालुभट्टयोजिता श्रीसुबोधिनीयोजना

गन्धैरित्यत्रोच्चावचैश्वरोपहारैरित्यस्य विवृतामुच्चावचानि सर्वाण्येवानेकरूपाण्युप-हारा नैवेद्यद्रव्याणीति, अत एव हेमन्तर्तौ अनेकनैवेद्यद्रव्याणि भगवते समर्प्यन्ते अस्मत्सम्प्रदाये भगवानेव वा गुणातीत इति पक्षे कात्यायन्या भगवद्रूप-  
त्वात् ॥ ३ ॥ कात्यायनीत्यत्र मन्त्रोपासनया साक्षात्कृतेति 'पति मे कुह ते नम' इति युष्मच्छब्दप्रयोगाद्देवतासाक्षात्कारो ज्ञायते, भगिनी भवसि ज्येष्ठेति यशोदायामुत्पन्नत्वादाभिमानिकसम्बन्धेन भगवतो भगिनी भवसीत्यर्थः 'अदृश्यतानुजा विष्णोः सायुधा-  
ष्टमामुजे'तिवाक्यात्, ज्येष्ठेति गुणः कृत्वा ज्येष्ठा सर्वतो महती भवसीत्यर्थः ॥ ४ ॥

गोस्वामिश्रीगिरिधरलालकृता बालप्रबोधिनी

सुराभिभिरिति । यथापेक्षितं सर्वत्रान्वयः । गन्धैश्चन्दनदिभिः । बलिभिरिति । यान् अग्रे निधाय प्रणामः क्रियते तेनारि-  
केरादिभिर्द्रव्यैरित्यर्थः । उच्चावचैश्वर्यमध्यमैरन्यैश्च यथासम्भवप्राप्तैर्वस्त्राभरणवादिभिः । उपहारैर्नैवेद्यैः । स्पष्टमन्यत् ॥ ३ ॥ पूजा-  
मन्त्रमाहुः-कात्यायनीति । हे कात्यायनि । नन्दगोपसुतं मे मम पतिं कुह, ते तुभ्यं नमः । इति एवं प्रार्थनापूर्वकनमस्कारात्मकं मन्त्रं  
अपत्यस्ताः कुमारिकाः पूजां चक्रुरिति साधनान्वयः प्रत्येकं मन्त्रपठनात् 'नम' इत्येकवचनम् । ननु 'दुर्लभोऽयं मनोरथः कथं मया  
सम्पादनीय' इत्याशङ्क्य तत्र सामर्थ्यं सूचयन्त्यः सम्बोध्यन्ति-अधोश्चरीति । तत्रापि हेतुं सूचयन्त्य आहुः-महाभागे इति । भगवतोऽ-  
चित्यकार्यसम्पादनशक्तिरूपे ! 'एवमपि भगवदाज्ञया सर्वसम्पादनसमर्थोपि तस्यैव युष्मत्पतित्वसम्पादने कथं समर्था ? तदधीनत्वात्'  
इत्याशङ्क्याहुः-महायोगिनीति । महायोगो भक्तियोगः स विद्यतेऽस्या इति तत्सम्बोधनम् । तद्भक्तत्वात्त्वत्प्रसादे सोऽपि प्रसन्न एव सन्  
मनोरथं पूरयेदित्याशयः । 'महाभागे' इत्यत्र 'महाभागे' इति पाठेऽपि 'भगवत्प्रसादात्मकं महद्भाग्यं तवास्तीति, अस्मन्मनोरथ-  
सम्पादने समर्थोऽसि' इति सूचितम् । तत्रापि हेतुर्भक्तिरेवेति 'महायोगिनि' इत्यनेनोक्तं ज्ञेयम् । 'क्रोडारहस्यं च तव विदितमेव' इति  
सूचयन्त्यः सम्बोध्यन्ति-हे देवीति । 'तत्र प्रत्युपकारे चास्माकं सामर्थ्यं नास्त्येव' इति सूचनाय अन्ते नमस्कार प्रयोगः ॥ ४ ॥



## अन्वितार्थप्रकाशिका

कात्यायनीति सार्धम् ॥ हे कात्यायनि महामाये महायोगिनि अधीश्वरि देवि ! नन्दगोपसुतं मे मम पतिं कुरु ते तुभ्यं नमः । मे इति प्रत्येकं पाठाभिप्रायेणैकत्वम् । एभिर्विशेषणैस्त्वं कृष्णेन सह गान्धर्वं विवाहं कारय । पित्रादयो यथा न जानीयुस्तथा नित्यमङ्गसङ्गं च सम्पादयेति बोध्यते । इति एवं प्रार्थनापूर्वकमस्कारात्मकं मन्त्रं जपन्त्यस्ताः कुमारिकाः पूजां चक्रुः ॥ ४ ॥

श्रीगोपालानन्दमुनिविरचितं निगूढार्थप्रकाशव्याख्यानम्

कात्यायनीत्यादिसंबुद्धिभिः स्वमनोरथः प्रार्थयते ॥ ४ ॥

## भगवत्प्रसादाचार्यविरचिता भक्तमनोरञ्जनी

तास्तां यैरपूजयंस्तानाह ॥ गन्धैरिति ॥ सुरभिभिः गन्धैर्घृष्टचन्दनैः, माल्यैः पुष्पमालाभिः, धूपदीपकैर्घृपदीपैश्च, बलिभिः पूजासाधनैः, उन्वावचनैर्नाविधैः, उपहारैर्नैवेद्यैः, प्रवालाः पल्लवाश्च फलानि च तण्डुलाश्च तैः च ॥ ३ ॥ कात्यायनीति ॥ हे कात्यायनि, हे महामाये हे आश्रयंशक्त्यधिष्ठात्रि हे महायोगिनि स्वाराधनात्मकमहायोगनिर्वाहके, हे अधीश्वरि स्वाराधकसमर्पितफलदानसमर्थे, हे देवि, नन्दगोपसुतं, मे मम पतिं कुरु ते तुभ्यं नमः । मे इति प्रत्येकाभिप्रायमेकवचनम् । इत्येवंभूतं मन्त्रं जपन्त्यः सत्याः, ताः कुमारिकाः, पूजामर्चनं कात्यायन्या इति शेषः । चक्रुः ॥ ४ ॥

## कृष्णप्रिया

सुन्दर गन्ध वाले चन्दन आदि द्रव्यों से सुवासित मालाओं से विविध प्रकार के बलि नैवेद्यों से, धूप और दीपबत्तियों से नाना प्रकार के भोजन के पदार्थों से नव पल्लवों से, फलों से और चावलों से नव प्रकारकी सामग्रियों से श्री कात्यायनीजी का अर्चन किया ॥ ३ ॥ हे कात्यायनि ! हे वडभागिनि ! हे अधीश्वरि ! हे देवि ! आप कृपया नन्दनन्दन श्रीकृष्णको हमारा पति बन दीजिए । हे भगवति ! आपके श्रीचरणों में हमारा प्रणाम है इस मंत्र का जप करती हुई वे सब कुमारिकायें कात्यायनी देवी का अर्चन करने लगी ॥ ४ ॥

‘एवं मासं व्रतं चेरुः कुमार्यः कृष्णचेतसः । भद्रकालीं समानचूर्म्यान्नन्दसुतः पतिः ॥ ५ ॥

उपस्युथाय<sup>१</sup> गोत्रैः स्वैरन्योन्यावद्धवाहवः । कृष्णमुच्चैर्जगुर्यान्त्यः कालिन्ध्यां स्नातुमन्वहम्<sup>२</sup> ॥ ६ ॥

‘नद्यां कदाचिदागत्य तीरे निक्षिप्य पूर्ववत् । वासांसि कृष्णं गायन्त्यो विजहुः सलिले मुदा ॥ ७ ॥

भगवांस्तदभिप्रेत्य कृष्णो योगेश्वरेश्वरः । वयस्यैरागतस्तत्र<sup>३</sup> ‘व्रतस्तद्व्रतसिद्धये ॥ ८ ॥

## कर्ममक्षमा

अन्वयः—एवं-मासम्-व्रतम्-चेरुः, “तेन” कुमार्यः—कृष्णचेतसः—“जाताः”, “पुनः” भद्रकाली—समानचूर्म्या—“यत्” नन्दसुतः पतिः भूयात् ॥ ५ ॥ उपसि—उत्थाय—स्वैः-गोत्रैः—“उत्थाय”, अन्योन्य—आवद्ध—वाहवः—अन्वहम्—कालिन्ध्याम्—स्नातुम्—चान्त्यः—उन्वावद्ध—जगुः ॥ ६ ॥ कदाचित्—नद्याम्—आगत्य—पूर्ववत्—तीरे—वासांसि—निक्षिप्य—कृष्णम्—गायन्त्यः—मुदा—सलिले—विजहुः ॥ ७ ॥ योगेश्वरेश्वरः । भगवान्—कृष्णः—तद्-अभिप्रेत्य—वयस्यैः-आवृत्तः-तत् कर्मसिद्धये—तत्र—गतः ॥ ८ ॥

## श्रीधरस्वामिविरचिता भावार्थदीपिका

कृष्णचेतस्त्वमेवाह । भूयानन्दसुतः पतिरित्यानचुरिति ॥ ५ ॥ व्रतस्य पूर्वागमाह । उपसीति । गोत्रैर्नामभिः । अन्योन्यावद्धवाहवः परस्परं गृहीतपाणयः ॥ ६ ॥ ॥ ७ ॥ योगेश्वराणामीश्वर इति प्रत्येकं तादृङ्मनोरथपूरणसामर्थ्यं दर्शयति । तावत् कर्मणां सिद्धये फलदानायिति ॥ ८ ॥

## श्रीवंशीधरकृतो भावार्थदीपिकाप्रकाशः

उपसि घटिकाचतुष्कावशिष्टरात्रौ । क्वचित्तु ‘उप’ कालोऽष्टपञ्चाशद् इत्युक्तम् । तदत्र ‘उदितेऽरुणे’ इति पूर्वोक्तविधौ धादुपेक्ष्यम् । ‘गोत्रं कुलाश्रयोः’ इति मेदिनी । गोत्रैर्नामभिर्घृते कुत्रासि किमिति विलंबस इत्येवमाहूता इत्यर्थः ॥ ६ ॥ पूर्ववत् नित्यवत् । वासांसि निक्षिप्य संस्थाप्येति साद्वैतान्वयः । कदाचिदिति व्रतपूर्णदिने पूर्णिमायामेव ‘एवं मासव्रतं चेरुः’ इत्युक्तवत् ।

१. अयं श्लोक उपसीति श्लोकानन्तरं वर्तते । २. उपस्युत्थाप्य तां गोत्रैः—बोरः, उपस्यम्येत्य ताः स्वैर—विज. । ३. मुदा—बोर. । ४. नदी—विज. । ५. वृत्तस्तत्र श्रीधर, वंशी, बोर, विज. । ६. गतस्तत्कर्म—श्रीधर, वंशी, बोर, विज. ।



अत एवोत्सवार्थं कुमारोभिस्ताभिः समानवासनत्वेन प्रणयास्पदीभूता वृषभानुनन्दिन्याद्या अपि निमग्न्यानीताः, पूजासमाप्यन्तंरं कृष्णं मुदा गायन्त्यस्तद्गानानन्देन हेमन्तजलेपि शीताद्यस्फूर्तेः ॥ ७ ॥ तत् 'भूयान्न'दसुतः पतिः' इत्येवंरूपं मतम् । अभिप्रेत्य ज्ञात्वा । तत्र कालिदोते ॥ ८ ॥

### श्रीमज्जीवगोस्वामिकृता ब्रह्मवतोषिणी

मासेति । स्वल्पेनैव कालेन तासां तादृश्यपि सिद्धिरिति भावः । कृष्णे चेतो यासामिति तस्याः समर्चनमपि कृष्णाचर्चनमेवेतिभिप्रेतम् अत एवाग्रे च वरदानाय श्रीकृष्णस्यैवागमनं वक्ष्यति भूयादिति पूजादौ सङ्कल्पः ॥ ५ ॥ प्रेम्णा विस्मृतमपि पुनस्तासामनुरागपरिपाटीमयं व्रतपूर्वाङ्गं स्मरन्नाह—उषसीति । उषस्युत्थायेति तासानुक्कञ्चा गोत्रैर्नामभिः स्वरिति परस्परकार्यसाधकत्वं हेतो तृतीया मिथस्तत्तन्नामभिराहूता इत्यर्थः । स्वैर्वर्गैः सहेति वा अन्योन्या इति श्रीकृष्णरागमयैकमत्येन मिथः स्नेहविशेषः कृष्णमिति चेतोवद्वचनस्यापि तदेकनिष्ठता तत्राभ्युच्चरिति तदावेशः कालिन्ध्यां स्नातुमन्वहमिति दूरगमनं नित्यमेकरसत्वं च दर्शितम् एवमनुरागवैशिष्ट्यमेव सर्वथापि वर्णितमिति ॥ ६ ॥ कदाचित् तन्मासान्ते षोणमास्यां पूर्ववदिति सदैव नग्नतया स्नानमित्यादिकं बोध्यते तच्च वाल्यभावादेव मुदा विहारे हेतुः कृष्णं गायन्त्य इति तद्गानानन्देन हेमन्तजलेपि शीताद्यस्फूर्तेः । यद्वा, मुदेति व्रतस्य तद्दिने पूर्णत्वात् अत एव कृष्णं गायन्त्यो विजहूः इति देहाननुसन्धानेन च कृष्णचेतस्त्वमेव विशेषितम् एवं मानसवाचिककायिकैकतानत्वं दर्शितम् ॥ ७ ॥ योगेश्वराणां लब्धसार्वज्ञादिसिद्धीनामाराध्यः अतएव भगवान् नित्यस्त्राभाविकसार्वज्ञादिशक्तियुक्तोपि तत्तस्य व्रतस्यात्मैकार्थत्वम् अभिप्रेत्य निजगानादिरोतिविशेषेणानुमीर्येवेति तस्य तादृशतत्वेममयलीलामाधुर्यविशेषो दर्शितः तथापि देवतान्तरापासकेभ्योपि स्वयं फलदाने युगपदखिलवत् हरणे च शक्तिर्दर्शिता तत्र हेतुः कृष्णः तादृशत्वेनैव प्रसिद्ध इत्यर्थः । बालैरिति वक्ष्यमाणात् वयस्यैरिति बालकैरेव सखिभिरिति ज्ञेयं तैर्वृतः सन्नागत इति तेच परमान्तरङ्गा दाममुदामवसुदामकिङ्किण्यो ज्ञेयाः यथोक्तं गीतमीतन्त्रे—

“दाममुदामवसुदामकिङ्किणीर्गन्धपुष्पाकैः । अन्तःकरणरूपास्ते कृष्णस्य परिकीर्तिताः ॥

आत्माभेदेन ते पूज्या यथा कृष्णस्तथैव ते” । इति

अन्तःकरणरूपा इति क्रमेण बुद्ध्यद्भङ्गकारचित्तमनोरूपा इत्यर्थः । तैर्वृत इति हासादिविलासार्थं ज्ञेयम् ॥ ८ ॥

### श्रीमत्सनातनगोस्वामिकृता ब्रह्मवतोषिणी

स्वल्पेनैव कालेन तासां तत्फलं सुसिद्धमित्यभिप्रायेणाह—एवमिति । मासमेकं मार्गशीर्षं व्याप्या ( गी. १०।३५ ) 'भासानां मार्गशीर्षोऽहम्' इति भगवद्विभूतित्वेन व्रते कालस्य सादृश्यं दर्शितम्, भद्रकालि—मंगलचण्डी-अप्रसिद्धां कात्यायनीमेव प्रेम्णेन भद्रमुत्तमं कं सुखं तस्यालि पङ्क्तिर्यस्याः सकाशादित्यन्वयदेवतासादृश्यं दर्शितम् । सम्यक् नित्यं नियमरक्षापूर्वकं ययविधिबानधुः कृष्णे साक्षात् सर्वेश्वरे चेतो यासामिति, तस्याः समर्चनेऽपि कृष्णाचर्चनमेवाभिप्रेतम् । तएवाग्रे वरदानाय श्रीकृष्णस्यैवागमनं वक्ष्यति । यद्वा, कृष्णचेतस्त्वेन परमशुद्धयूक्त्या, किंवा, स्वत एव कृष्णचेतसस्ताः विशेषतश्च 'भूयान्न'दसुतः पतिः इति 'भद्रकालीं समानञ्चुः' इत्येवं व्रतस्य परमसादृश्योक्त्या अचिरात् सम्यक् फलसिद्धिरभिप्रेता । यद्वा, नन्वोद्देशे परमदुर्लभेऽर्थे अति-लालसा सुबुद्धीनामयुक्ता ? तत्राह कृष्णे सर्वचिन्ताकर्षके चेतो बुद्धिर्यासामिति चेतसस्तद्गतत्वेन विचारानुदयादिति भावः । एषा प्रेमात्युक्तिस्तत्तद्वाच्येन व्रतसिद्धताबोधनार्थम् ॥ ५ ॥ न केवलं कृष्णचेतस एव, किन्तु तत्संकीर्तनपरा अपोति अर्चनपरमसादृश्यमेवाह । यद्वा, तदचर्चनस्य समग्रप्रकारे विज्ञाते अन्यैरपि कैश्चिज्जनैस्तद्वृत्तं क्रियेतेति निजकृपया ओपरीक्षिदभिप्रायं चालक्ष्य वदन्तस्य मुख्यांगमाह—उषसीति । प्रत्युष एवोत्थायेति दूरे श्रियमुनायां सूर्यादियात् प्रागेव स्नानार्थं स्वैर्गोत्रैरन्योन्यं तत्तन्नामभिराह्वयेत्यर्थः । अन्योन्यम् आसम्यक् बद्धा दृढं गृहीता बाहवो याभिस्ताः, रात्रिशेषेणकारे पथि स्थलनभयात्, कृष्णसंकीर्तनप्रमोहनिपातशंक्या वा, अन्योन्यस्नेहविशेषाद्वा । एवमन्योन्यस्नेहेन व्रतसम्यक्त्वमेव दर्शितम्, उच्चरिति सर्वासामेकत्र सम्मेलनार्थं गानावेशविशेषेण वा, नित्यं कालिन्ध्यां स्नातुमिति पुनरनुवादः, तत्स्नानस्य तत्र प्राशस्त्यबोधनार्थम् ॥ ६ ॥ नद्यां कालिन्ध्यामेवेति नदीशब्देन प्रवाहोऽभिप्रेतः । कदाचित् मार्गान्ते द्वादश्यां षोणमास्यां वा; पूर्ववदित्यनेन सदैव नग्नतया स्नानादिकं बोध्यते । मुदा विजहूः । तत्र हेतुः—कृष्णं परमानन्दधनमूर्तिं परमचिन्ताकर्षकं वा गायन्त्य इति तद्गानेन हेमन्तमध्ये सुशीतलोदके श्रीकालिन्ध्याप्रवासे तासां कात्यायन्यचर्चनव्रतमभिप्रेत्येति परमविदग्धावगं पूज्यपादानां तासां भावस्य साक्षादनभिव्यक्तेः, कथञ्चित् कार्यद्वाराणुमानेन ज्ञावेत्यर्थः । तथापि दुर्ज्ञेयस्य विज्ञाने तत्रैव हेतुः—भगवान् सर्वज्ञः सर्वश्रम्युक्तो वेति, तत्रैवागतः, यतः कृष्णः रक्षिकशिरोमणिर्जगच्चिन्ताकर्षकलील इति । वयस्यैर्वृत इति तासां बह्वीनां बहुलवत्प्रजातस्य सद्यः शीघ्रं युगपद्वरणार्थं येषां तासु मध्ये भगिन्यादया स्युस्तद्व्यतिरिक्तरिति ज्ञेयम् ॥ ८ ॥



## श्रीमद्वीरराघवाचार्यकृता भागवतचन्द्रचन्द्रिका

इत्थं मासं व्रतं कृष्णचित्ताः कुमार्यश्चैव चक्रुः । मासमित्यत्यन्तसंयोगे द्वितीया कृष्णचेतस्त्वमेवाह भूयान्नन्दसुतः पति-  
रित्यानवुरिति ॥ ५ ॥ इत्थं मासं व्रतं चरित्वाऽथ कदाचिदुषसि नामभिर्गोत्रैश्च प्रबोध्य परस्परं गृहीताः पाणयो याभिस्ता-  
कालिन्ध्यां स्नातुमुद्यताः ॥ ६ ॥ आगत्य पूर्ववत्तद्यास्तीरे वस्त्राणि निक्षिप्य कृष्णमेव गायन्त्यः सलिले मुदा विजह्युः ॥ ७ ॥ तत्र  
सर्वज्ञो भगवांस्तत्कर्म तासां विहरणं च ज्ञात्वा तासां कर्मणो व्रतस्य सिद्धये तत्कर्म सफलीकृतुं वयस्यैः सह तत्र आगतस्सह ॥ ८ ॥

## श्रीमद्विजयध्वजतीर्थकृता पदरत्नावली

उषसि ब्राह्मे मुहूर्ते नन्दस्नुषा भूयाः स्म इत्येवं सङ्कल्प्य नदीमागत्य नदीं प्राप्य भूयान्नन्दसुतः पतिरित्य-  
पाठः ॥ ५-७ ॥ योगेश्वरेश्वर इत्यनेन दूरश्रवणदर्शनादिशक्तिः सूच्यते तासां कर्मसिद्धये सङ्कल्पव्रतसिद्धयर्थम् ॥ ८ ॥

## श्रीमज्जीवगोस्वामिकृतक्रमसन्दर्भः

स्वर्गोत्रैः वर्गैः सह ॥ ६-१७ ॥

## श्रीमज्जीवगोस्वामिकृतः बृहत्क्रमसन्दर्भः

व्रतक्रियायामानुपूर्व्येणाह—उषसीत्यादि । स्वर्गोत्रैः सह यान्त्यः स्वकीयर्गोत्रैः स्वगोत्रोद्भवैः कनीयोभिर्बालकैः सह, श्ले-  
ष्मधुनापि तथा दर्शनात् । अतस्तेषां साक्षाद्देशाचारतो विवसनीभूय जलमवगाहमानानां ह्रीं ह्रासः । उच्चैरिति बालकालेनास्त्रां  
गुरुजनसङ्कोचो नास्तीति । स्फुटमेव कृष्णं गायन्त्यः । अन्वहं प्रतिदिवसम् ॥ ६-७ ॥ सिद्धानां तासां व्रताद्यपेक्षाभावादविवक्षित-  
मनोरथ—सिद्धिरासीत्, व्रतं तूपलक्षणमिति दर्शयति—भगवानित्यादि । योगेश्वरेश्वरत्वेन भगवत्त्वेन च हेतुना कथितेनापि तत्प्रा-  
प्तमभिप्रेत्य तत्कर्मसिद्धयेवृत्त आसीदितिशेषः । वयस्यैर्गोत्रैर्बालकैः असम्यक् अवगतः एकोऽपि वयस्यः सङ्गे नानीत इत्यर्थः । सम-  
लक्षणदीर्घः । तथा सति अनौचित्यापत्तेः । अनौचित्यादृते नान्यद्रसभङ्गस्य कारणम् । अथवा, वयस्यैर्वयसि भवैर्प्राप्यकौतु-  
चिकीर्षादिभिरागतो हेतो रागादित्यर्थः । तत्कर्मसिद्धयेवृत्तः । भगवानपि योगेश्वरेश्वरोऽपीति शेषः ॥ ८ ॥

## श्रीनाथचक्रवर्तिपादविरचिता चैतन्यमतमञ्जूषा

व्रतप्रकारमाह—उषस्युत्थायेत्यादि । स्वर्गोत्रैः सह यान्त्यः स्वस्वगोत्रोद्भवैः कनीयाभिर्भ्रातृभिः स्तोत्रकवयोभिः श्ले-  
ष्मधुना तथा तथा दर्शनात्, यतस्तेषां देशाचारतो विवसना भूत्वा जलावगाहने ह्रीं ह्रासः । उच्चैरिति सङ्कोचाभावात् कृष्णं  
जगुः ॥ ६-७ ॥ भगवानित्यादि । तद्व्रतं भगवान् श्रीकृष्णो योगेश्वराणामपि ईश्वरः, तस्य विशेषणद्वयस्य तात्पर्यं वयस्यैरापत्यपि त-  
तस्मिन् देशे वृत्तः संवृतो बभूवेत्यर्थः । कथम् ? तत्कर्मसिद्धये । यद्वा, वयस्यैर्वयसि भवैः केशोरचेष्टितैर्विशिष्टैः विशेषणे तृतीया,  
तत्कर्मसिद्धये वृत्तः । यद्वा, वयस्यैः केशोरचापलैर्वृतः, यद्वा, तत्र वयसि कौमारे अर्थात् तासां यत्तत्कर्म तत्सिद्धये । अस्यापत्यम्  
कामः 'आङ्मर्यादाभिर्विष्णोः' आ एः एरिति पञ्चम्येकवचनम्—आपाटलिपुत्रः इ वृष्टो देवः' इतिवत् । आकामात् कामं त्यक्त्वा त-  
कर्मसिद्धये वृत्त इत्यर्थः । कुमारीणां कामाभावात् प्रेमेव, तेन तत्कर्मसिद्धये वृत्तः । अथवा वयस्यैः सहचरैः सह आ सम्यक् अवृत्त एक-  
ऽपि वयस्यः सङ्गे नानीत इत्यर्थः । अकारः केवलो नत्रर्थोऽपि वर्तते । 'अभावे ह्य नो ना' इति । अथवा वयसि भवैर्विचरति  
शिष्टः रागतोऽनुरागतो हेतोस्तत्र वृत्तः । वयस्यैः सहागमने रसाभासो भवति, (ध्वन्यालोके तृतीये) "अनौचित्यादृतेनान्यद्रसभङ्गस्य  
कारणम्" इति ॥ ८ ॥

## श्रीमद्विष्णुनाथचक्रवर्तिकृता सारार्थवर्णिनी

नन्दसुतः पतिभूयादिति सङ्कल्पेति शेषः ॥ ५ ॥ आप्तुत्याम्भसीत्युक्तं तत्पूर्वक्रममनुस्मृत्याह—उषसीति । स्वैर्गोत्रै-  
र्नामभिरपि धन्ये कुत्रासि किमिति विलम्बसे इत्येवमाहूता इत्यर्थः । कदाचिदिति व्रतपूर्णदिने पौर्णमास्यामेव एवं मासं वृ-  
त्तं चरित्यनन्तरतोक्तत्वात् अत एवोत्सवाथं कुमारीभिस्ताभिः समानवासनत्वेन प्रणयास्पदीभूताः वृषभानुनन्दिन्या अपि निम्न-  
नीताः पूजासमाप्यनन्तरं ताभिः सहैवावभूतस्नानदेशोयं जलविहारो ज्ञेयः ॥ ६-७ ॥ योगेश्वराणामपीश्वर इत्यनेन सर्वज्ञं तासां  
प्रत्येकं तादृङ्मनोरथपूर्णसामर्थ्यं ताभिः स्लेक्षणपथे एव स्थापितानामखिलानामपि वस्त्राणां चौर्य्यसामर्थ्यं प्राणत्यागादपि तादृ-  
लज्जात्यागमधिकं निश्चिन्वतीनां तासां कुलकुमारीणां जलावुत्थापनस्वप्रणमनादिसामर्थ्यं दृष्टसर्वाङ्गानां रहः प्राप्तानां स्ववस्थानाथ-  
तासां तादात्विकसम्भोगाभावसामर्थ्यं च द्योतितं वयस्यैर्व्रतं इति बालैरिति वक्ष्यमाणत्वात् द्वित्रीवर्षीयाः श्लोपुसमेदविवेकभू-  
दिवाससः पृथुकाः एव सस्वित्वेनाभिमताः गोचारणादावपि कृष्णसङ्गमन्यजन्तो ज्ञेयाः यदुक्तं क्रमदीपिकायां—

“जङ्घान्तपीवरकटीरतटीनिबद्धबालोककिङ्किणिघटाघटितैरटट्टि ।

मुग्धेस्तरक्षुनलकल्पितकण्ठभूषैरव्यक्तमञ्जुवचनेऽपृथुकैः परीतम्” ॥ इति  
वर्णवतोषिण्यां तु दामसुदामवसुदामकिङ्किण्यां कृष्णान्तः करणरूपास्ते गोतमीयतन्त्रदृष्टा इत्युक्तम् ॥ ८ ॥



श्रीमच्छुक्लदेवकृतः सिद्धान्तप्रदीपः

उषसि प्रातः काले गोत्रेर्नामभिरन्योन्यतः उच्चारितैस्तथा अन्योन्यं परस्परमावद्धा बाहुव पाणयो याभिस्ताः ॥ ५-६ ॥  
कर्मसिद्धये तद्व्रतफलदानाय ॥ ७ ॥ नीपं कदम्बविशेषं वालं सह सत्वरमारुह्य परिहासं परिहासवाक्यमाह ॥ ८-९ ॥

श्रीबलदेवविद्याभूषणकृता वैष्णवानन्विनी

एवमिति नन्दसुतः पतिभूयादिति सङ्कल्प्य ॥ ५ ॥ आप्तुत्याम्भसीत्युक्तं तत्पूर्वक्रममनुस्मृत्याह-उषसीति । स्वर्गोत्रे-  
र्नामभिराहूय हे धन्य ! किं विलम्बसे त्वरयागच्छेत्स्वेवमादिविघ्नमाकार्यं अन्योन्यम् आवद्धाः स्कन्धेष्वपिता बाहुवो याभिस्ताः  
कालिन्दां स्नातुं यान्त्यस्त्रपां विहायोच्चैः कृष्णं जगुः ॥ ६ ॥ कदाचिदिति । एवं मासव्रतं वेरित्युक्तेः पूणिमायामित्यर्थः । तदानीं  
निमग्नानीताभिः स्वतुल्यवासनाभिः श्रीमत्यादिभि सह दुर्गाचापूत्यनन्तरमवभृथस्नानदेश्योयं जलविहारो बोध्यः ॥ ७ ॥ भगवाने-  
श्वर्यादिभिर्वैराग्यान्तः षड्भिः समग्रैर्भंगैर्विशिष्टः, नित्ययोगे मनुष्यः, तत् स्वफलं तासां व्रताचरणमभिप्रेत्य विज्ञाय वयस्यस्त्रिचतुर-  
वर्षीः श्रीपुंसुभेदघीशून्यैः दिग्बसनैरिति बोध्यं वालैरित्यभिमात-—

जलान्तपीवरकटीरतहीनिबद्धव्यालोलकिङ्किणिघटाघटितैरटिभिः । मुग्धैस्तरक्षुणखकल्पितकण्ठभूषैरव्यक्तमञ्जुवचनैः पृथुकैः परीतम् ॥  
इति क्रमदीपिकोक्तेः अन्यथा रसाभावात् तैरावृतस्तत्रागतः तस्य कर्मणः सिद्धिः फलं तस्यैतत् प्रदातुमित्यर्थः । भगवत्त्वादेव  
योगेश्वराणामपीश्वरः तासां सर्वासां हृदवृत्तिज्ञाने वाञ्छितपूर्त्यै दृष्टिपथस्थापितानां वाससां हरणे कुलवतीनां त्रपापनयने जलनिर्गम-  
नप्रणामादिविधाने दृष्टसर्वावयवानां रहः प्राप्तानां स्ववश्यानां तदानीन्तनालिङ्गनविहाने च समर्थ इत्यर्थः ॥ ८ ॥

श्रीसत्यधर्मकृता श्रीभागवतटिप्पणी

कुमारीका इत्येवंरूपं मन्त्रं जपन्त्य उषसि प्रातः स्वैरं यथेच्छं । स्वादीरेरिणोरिति वृद्धिः । अन्योन्यमावद्धा बाहुवो यासां  
ता गतमन्योन्येत्यभ्येत्य कालिन्दीं तास्ता इव पूजाश्चक्रः तासां ता एवोपमानरूपा इत्यन्वयः । तच्छब्दस्य यद्विभक्तिकवचनान्तं  
यत्तदं तदन्तं तल्लिङ्गविभक्तिकस्यैवार्थकता प्राक् प्रथमस्कन्धगततद्वै धनुस्त इषव इति श्लोकतात्पर्योदाहृतपूर्वकमुपपादिताञ्जु-  
सन्धेया अन्यथा तच्छब्द एक एवालमतिरिच्यत एक इति स्यात् । यदा कदचिदुषस्यभ्येत्य कृष्ण इति स्वयमज्ञा गता इति वा ॥ ५ ॥  
कालिन्द्यामन्वहं स्नातुं यान्त्य उच्चैः कृष्णं जगुः । अनेन निर्लज्जता द्योत्यते । उच्चैर्गुणयुतमिति वा । एवं मासव्रतं कृष्ण-  
चैतसां कुमार्यश्चक्रः ॥ ३ ॥ नन्दसुतः पतिभूयादिति भद्रकालीं सामानयुः । भूयान्नन्दस्नुषा इतीति क्वचित्काः पाठः । तत्र नन्द-  
स्नुषा नन्दनभार्या भूयाद् भूयस्मेत्यर्थः । पुरुषवचनव्यवस्थासो बहिः स्नुषा इत्यन्तस्त्वेकाऽहमेव स्नुषा स्थामित्येकवचनबहुवचनोप-  
पत्तिश्च ज्ञेया । कदाचिन्मासमध्य एव वासांसि तीरे निक्षिप्य कृष्णं मुदा गायन्त्याः सलिले विजह्रुः । पूर्ववदिति निक्षिप्येत्यत्र  
गायन्त्या इत्यनेन विजह्रुः रित्यनेनाप्यन्वेति ॥ ७ ॥ भगवान्कृष्णस्तत्स्वपतित्वमुद्दिश्य व्रताचरणादिकमभिप्रेत्य ज्ञात्वा । को वाऽजा-  
रोद्गादुदेवं प्रतीत्यत आह । योगेश्वरेश्वर इति । योगेश्वरा ब्रह्माद्यास्तेषामीश्वरोऽतीतानागतवेदितृत्वात्स्वयमेवावेत्यायात आयताक्षीः  
प्रतीति भावः । वयस्यैव तत्तत्रागतः । प्रयोजनमिदमित्याह ॥ तत्कर्मसिद्धय इति । तासां यत्कर्मोपास्त्यादिस्तस्य सिद्धिः साफल्यं  
तस्य । अनेन न तत्सङ्गेन कृष्णस्योत्कृष्टता किन्तु तासामेवाभीष्टावाप्तिरिति ध्वन्यते । यदर्थं ताभिवृत्तस्तत्कर्मसिद्धय इति वा  
वयस्यो सहैति वा ॥ ८ ॥

श्रीसुबोधिनी

एवमप्रत्यक्षप्रकारेण मासपर्यन्तं व्रतं कुमार्यश्चेकः, अनेन कालोप्युक्त उपसंहृतश्च, एवं षडङ्गसहिता व्रतरूपा क्रिया  
निरूपिता, एतस्य व्रतस्य फलं जातमित्याह कृष्णचेतस इति, कृष्ण एव चेतो यासां तादृश्यो जाताः, तदा नान्या प्रार्थिता, अतोप्रे  
प्रयत्नान्तमेव प्रार्थयिष्यन्ति चित्तदोषस्य गतत्वात्, आरब्धस्यावान्तरफले जातेपि परमफलं न जातमिति पुनर्मोसान्तरेपि व्रतं कृत-  
व्य इत्याह भद्रकालामिति, कात्यायन्यामेवावस्थाविशेषो देवताविशेषो वा वर्तते यतो भगवत्सम्बन्धलक्षणो भद्रः कालो भव-  
त्यतस्तामेव भद्रकालीरूपां समानचर्तत्रान्यो मन्त्रः पश्चात् दृष्टो भूयान् नन्दसुतः पतिरिति, नन्दसुतः स्वयमेव पतिभूयात्  
निमित्तं काल इति कालाभिमानिनी पूज्यते काश्चित्कत्वात्, अतः कदाचित् सम्बन्धो न सर्वदा जातः, नन्दस्य पुत्रः कृपालुरिति  
मुपादितिप्रार्थना, भगवन्तमेव प्रार्थयन्ति, अत्र प्रत्येकं प्रार्थनाभावात् समुदायेनापि रमणं अतोप्रेपि वक्ष्यत “एकैकशः प्रतीच्छन्तु  
सद्देवो” तैति, फलवाचकत्वात् पूजयामाशेषत्वादस्याङ्गत्वाभावाय स्वरूपेणैव कीर्तनं कृतं, इतिशब्दप्रयोगे गौणता स्यात् प्रार्थनया  
प्रयत्नान् स्वतो वृत इत्यन्तः-करणधर्मत्वाद् भगवान् पतिर्जातः, परमन्तरेव “ये यथा मां प्रपद्यन्त” इतिवाक्यात् तदान्तःस्थितभग-  
वत्पूजा निःशङ्का जाताः ॥ ५ ॥ ततः प्रकटयता पूजां परित्यज्य भगवद्गानं कुर्वन्त्याः कालिन्दां कामनास्नानार्थं गता इत्याहोषस्यु-  
त्पादिति, अमुना निःशङ्कतयारुणोदयात् पूर्वमेवोत्थाय स्वर्गोत्रैः कृत्वा कृष्णमुच्चैर्जगुः अत्र गोत्रशब्देन नामाप्युच्यते, ततः स्वस्व-  
नामप्रद्वेगेन बोधनं प्रथमतः प्रबुद्धा अन्यास्तद्गोत्रैः प्रबोधयन्तीति व्यावहारिकोर्थः, ते हि सर्वे गोत्रप्रवर्तका ऋषयो यज्ञे प्रवृत्ता अतः



आर्षज्ञानेन स्वगोत्रैः कृत्वा निर्भयाः सत्यः कृष्णं सदानन्दं स्वतः पुरुषार्थरूपं जगुः, मध्ये भगवन्तं परिकल्प्यान्वोप्यावद्वद्वोः भवन् यथा रासे, अतः प्रकटमेव तासां तथात्वं जातमतो जलक्रीडाथं गोपिकाभिः परिवेष्टितं कृष्णं गायन्त्य एव कालिन्दां स्नानं यान्त्यो जाताः, गानं मुख्यं स्नानगमने गौणे, अन्वहमेवं, अनेन हेमन्तनियमो गतः- अन्यान्यपि व्रतानि निवृत्तानि, सर्वमेव तमे प्रतिष्ठितं, कलिं हतीति कालिन्दस्तस्य पर्वतस्य कत्याकापि तद्विधा, अनेन दोषत्रयं परिहृतं भविष्यतीत्युक्तं, अन्योन्यं कलहो भगवत्सह कलहः कलिकालदोषश्च, एतदर्थमेव कालिन्दां स्नानं पुनः शुद्धभावाय, उषः सर्वकार्येषु प्रशस्तमिति भगवत्कीडावर्ण- 'गुण- प्रशंसते गर्ग' इतिवाक्याद् गमनं अन्वहमिति नात्र कालोपरिच्छिन्नं, अतो व्यक्ततया भगवत्स्थितिर्गानमन्योन्यस्यार्थाभावोऽनुभवाभावो दोषाभावश्च सर्वदेव ज्ञातो न कदाचिदपि कोप्यंशो निवृत्तः ॥ ६ ॥ एवं जाते स्वयमपि भगवान् प्रकटो जात इति वक्तुं गुण- ह्यानमारभते नद्यामिति, कदाचिदिति यदा पुनर्भद्रः कालः, कालिन्दाः प्रयोजनं वृत्तमिति नदी निरूपिता, पूर्ववदेव गानं कृत्वा ते गानेन मतविस्मृतात्मानः स्वपरिहितानि वासांसि तीरे निक्षिप्य भगवता सह जलक्रीडाथमेव प्रविष्टा मुदा सलिले विजहूः, स्नाने मोनवत्परित्यागो दोषद्वयं क्रीडा च नियमस्थानां देहविस्मरणं च मुद्देश्येन सूचितम् ॥ ७ ॥ एवं चत्वारो दोषा जाताः कर्मणो भक्तौ तु गुणा अतस्तद्दोषपरिहारार्थं कर्मण्यपगते भगवान् स्वयमागत इत्याह भगवांस्तदभिप्रेत्येति तासामपराधं ज्ञात्वा तस्मिन्त्वं समागतः, किञ्च कृष्णः स्त्रीणां हितकारी, आनन्दस्तत्र प्रतिष्ठित इति, परं सदानन्द इति दोषो निवर्तनीयः, अन्तःस्थितदोषानि नृणो सामर्थ्यमाह योगेश्वरेश्वर इति, योगेश्वरा हि योगबलेनान्तः प्रविश्य तत्र तत्र स्थितं दोषं दूरीकुर्वन्ति तस्याप्ययमोक्षर इति नात्र प्रवेशोपेक्ष्यते, एते हि बालकाः पूतनायां प्रविष्टाः पुनः स्वस्मिन्नागता एतासामाधिदैविकरूपाः, अत एव पुरुषरूप एव, अर्धाक्षिणः पुनः स्वच्छन्दभोगयोग्या न भविष्यन्तीति दृष्टिद्वारा तेषामपि प्रवेशनं, तद्भोगार्थं च तैरपि वृत्तः प्राथितः, तत्रैव स्थाने तार्थमिति वृत्तो 'भूयान् नन्वसुत' इति, एतदपि सर्वमभिप्रेत्य वयस्यैः सहागतस्तत्रैव वृत्तश्च, अतस्तस्य व्रतस्य सिद्धिः फलं तदर्थम् ॥ ८ ॥

### ( १ ) श्रीप्रभुचरणविरचिता श्रीटिप्पणी

भूयान्न्दसुत इत्यत्र, फलवाचकत्वादित्यारभ्य कुतमित्यन्तम् । अत्रार्थः भावः । पूर्वं मासमाप्यव्रतोपसंहारस्य स्मृत्वात्पुनः पूजापूज्यनामभेदभिन्नमन्त्रकालभेदानां कथनाद्धृतता इति प्रमुवाक्याच्चेदं व्रतान्तरमिति गम्यते । अपि च भगवत्स्थिति- मात्रार्थत्वाद् व्रतस्य कृष्णचेतस्त्वेन चान्तस्तस्मिन्त्रयेन भगवदेकसाध्यत्वज्ञानाच्च तदर्थं तत्करणासंभवः । किन्त्वतः परं बहिर्गति- तथात्वमेवापेक्षितम् । तत्र च तादृक्कालस्यैव निमित्तत्वमिति तदभिमानिदेवता चेत्येवेति तथात्वेनैतस्या एवात्र पूजोच्यते । अत एव भगवतेव तस्याश्रुतुर्दशनामस्विदं नामोक्तम् मन्त्रेपि बहिः प्रकटतया पतित्वभवनमेव प्रार्थ्यम् अन्यथान्तस्तस्मिन्त्रयेन तत्प्रार्थनानुपपन्ना स्यात् । अत एव न पूजाङ्गत्वमस्य, भिन्नविषयकत्वात् । अपरञ्च, पूर्वमन्यप्रार्थना हि कृता । तथा च तस्मिन्नेव तथात्वे स्वतोऽस्तथात्वे नीरसत्वं स्यादित्येवं प्रार्थना । अत एव न पृथग्भगवतः पूजा कृता, पतित्वेन भावनात् । न चेवं पूर्वमन्यत्वं प्रयोजकत्वेन मन्त्रत्वानुपपत्तिः, भावक्रमस्य तथात्वेनोत्तरभावप्रयोजकत्वात् । अत एव व्रतफलत्वेन कृष्णचेतस्त्वमुक्तम् । एतच्च यथा तथोपपादितम् अस्मिन्मन्त्रेयंभावनैव मुख्या, न तु जपोपि । अतः स नोक्तः । स्वेष्टप्रकारेण प्रियभावनमेवात्र पूजालम् । इदमेव भगवता 'मदर्चना'दित्येनेनोक्तमिति दिक् । किञ्च, भगवानेव वा गुणातीत इति पक्षे तु सर्वमवदातम् । अस्मिन्नेव उभयोरैक्येप्युत्तरस्या गुणविशिष्टत्वेन पूर्वस्याः सकाशाद् भेदः सिध्यति । तेन व्रतभेदोपि तथा । न चाचार्योक्तावान्तरफलत्वेन परमफलत्वानुपपत्तिः, एककार्यत्व एव तत्सम्भवादिति वाच्यम् । स्वाभिन्नुद्देश्यत्वेन फलस्य परमत्वस्य तत्क्षान्तीयकफलत्वेन तत्त्वस्य च विवक्षितत्वात् । एवं सत्येककर्मसाध्यत्वमप्रयोजकमिति ज्ञेयम् अत एव पुरुषभेदेनावान्तरफलत्वं परमफलत्वमपि भवति । अत एव ज्ञानमार्गीयमोक्षोच्छर्येण दोषनिवर्तनं, च मोक्षसम्पादनं सङ्गच्छते ॥ ५-७ ॥ अत्रैवाग्रे वयस्यैरागत इत्यत्र विवरणे, एते हि बालका इत्यारभ्य तद्भोगार्थं चेत्यन्तम् । अत्रेदं ज्ञेयम् । भगवान्सृष्टिं कुर्वन् कौञ्चन जीवात् पुं प्रकृतिकान् कर्मणोऽप्रकृतिकान्सृजत् शरीरस्यातथात्वेपि तेषां तेषां प्रकृतिस्तथैव भवति । पुं प्रकृतिकास्तु हरिं भजन्ते, पुरुषांश्च प्रवेष्टाः । नेतरे, केवल- प्रकृत्यंशवत्त्वात् । अत एव भगवद्भजनविधाने 'को नु राजस्निन्दियवा' नित्यादौ सर्वत्र पुंस्लिङ्गेनैवाधिकायुक्तः । अन्यथा स्त्रीणां हरिभजनमकर्तव्यं स्यात्, अविहितत्वात् । तेन शरीरगतपुंस्त्वस्त्रीत्वे अविवक्षदुक्तरूपमेव विवक्षच्छास्त्रं भजनं विधत् इति तत्सर्वमपि तथा च जीवेष्वपि पुंस्त्वस्त्रीत्वे स्त इति ज्ञायते । एवं सति पूर्वोक्तार्थोपि पुंस्त्ववन्तः स्थिताः । ते चात्यन्तं प्रिया इति तत्सर्वमपि सर्वं प्रियमिति महानुग्रहेण तद्दर्शनामप्यङ्गीकाराच्च तत्सम्बन्धि यत् किञ्चित् तद्वैयर्थ्यं न युक्तमिति तदीयपुंस्त्वात्वं धर्ममपेक्षायां स्थापयितुं तत्र तत्रावतारितवान् । इदमेवाधिदैविकत्वम् । अत एव षित्वदशायामुक्तं वचनं सत्यं कृतमित्येते जानन्तीति तां मास्ति- वक्ष्यति । 'तदिमे विदुः'रिति । स्त्रीप्रेक्षणादौ सति विकारवत्त्वं सहजस्तद्दोषः, तस्मिन्सत्यपराधः स्यात्' तेन चानर्थसम्बन्धः स्यादिति धारणे मलनिवृत्तिवदतिक्रूरायां स्त्रियां पूतनायां प्रथमं सम्बन्धं कारितवान् । एतेषां महापुरुषत्वेपि तदा साध्येयं भगवान् वा भगवानिति भाववतीति तानन्तर्निनाय अत एव तदन्तः-स्थितावपि नासुरभावप्रवेशः तथा सति तत्सम्बन्धजन्तेशेन तपसेव तद्दोषनिवृत्तौ स्वकृते च तेषां भक्षणमिति स्वानन्ददानाय तत्प्राणैः सह तानप्यानीतवान् स्वस्मिन् । कुमारीभूक्तीत्या प्रसादरूपायाः शक्त्यभावात् तस्यैव प्रवेशेन तादृग्भोगयोग्यता परं सम्पादिता सहजं पुरुषत्वं त्वेतासु स्थापितमेव । अन्यथा 'यत्राप्यतिशयो दृष्टः स स्वार्थानितिलक्षणा' इति



( ३ ) श्रीमद्वल्लभमहाराजकृतः श्रीसुबोधिनीलेखः

( ४ ) श्रीमद्दीक्षितलालमुद्रयोजिता श्रीसुबोधनीयोजना

CC-0- Jangamwadi Math Collection. Digitized by eGangotri



त्यत्र वयस्यैरागतं इत्यस्य विवृतावेते बालका इत्यारभ्य तद्भोगार्थं चेत्यन्तमेतासामाधिदैविकरूपा इति एतासां पुष्पावल्या इत्यर्थः, अत्रोपपत्तिस्तु मया प्रमाणप्रकरणसुबोधिनीयोजनायां दृढतया निरूपितास्ति अनधिष्ठिता इत्यादि एताः कुमारिका एतैस्तत्पुष्पावल्पैरनधिष्ठिता विपरीतरसक्रीडायां यः स्वच्छन्दभोगस्तद्योग्या न भवन्तीति तद्वसानुभवार्थमेतास्वेते पुष्पावल्याः स्थापिता इत्यर्थः ॥ ८३ ॥

### गोस्वामिश्रीगिरिधरलालकृता बालप्रबोधिनी

‘दुर्लभोऽपि तासां मनोरथो भगवदनुग्रहेण स्वल्पेनैव कालेन सिद्धः’ इत्याशयेनाह— एवमिति । कृष्णे चेतांसि यासां ताः कुमार्यः एवमुक्तप्रकारेण मासपर्यन्तं व्रतमाहारादिनियमं चेरुः चक्रुः, भद्रकालीं कात्यायन्यपरनाम्नीमानचुंश्च । कृष्णचेतस्त्वमेव स्पष्टयति—नन्दसुतोऽस्माकं पतिभूयादिति ॥ ५ ॥ ‘आप्नुत्य’ इति स्नानादिप्रकार उक्तः । ततः पूर्वं तत्रागमनप्रकारमाह—उषसीति । अन्वहं प्रतिदिनमुषसि प्रातःकाले उत्थाय स्वैः गोत्रैस्तत्तन्नामभिरन्याः प्रतिबोध्य’ इति शेषः । यद्वा स्वैः गोत्रैर्वर्गैः सह अन्योन्यबद्धबाहुवः परस्परं गृहीतहस्ताः कालिन्ध्यां स्नातुं यान्त्यो गच्छन्त्यः उच्चैः कृष्णं जगुरित्यन्वयः ॥ ६ ॥ कदाचित् पूर्ववन्नद्यामागत्य तत्तीरे वासांसि निक्षिप्य संस्थाप्य मुदा हर्षेण कृष्णमेव गायन्त्यः सलिले विजह्नु रित्यन्वयः ॥ ७ ॥ कृष्णस्तत् तासां स्वप्राप्त्यं व्रताचरणपूर्वकं देव्याराधनमभिप्रेत्य ज्ञात्वा तासां कर्मसिद्धये स्नानपूजादिक्रियाफलदानाय वयस्यैः सखिभिर्वृत्तस्तत्रागत इत्यन्वयः । तदाराधनज्ञाने प्रत्येकं तासां तादृङ्मनोरथपूरणे सामर्थ्यं च हेतुमाह—योगेश्वराणामपीश्वर इति । ननु “कात्यायन्याराधनफलं तत्तं देयम्, कृष्णस्तत्कथं दातुं गतः ?” इत्याशङ्क्याह—भगवानिति । ‘नहि भगवान् देव्यधीनः, येन तया तस्य तासां पतित्वं सम्पत्नीयम्, स्वतन्त्रत्वात्’ । अतः “अचिष्यन्ति मनुष्यास्त्वां सर्वकामवरेश्वरीम्” इति स्वयमेव देव्यै वरप्रदानात् तस्य यथार्थत्वसम्पन्नार्थं स्वयमेवागत इत्याशयः ॥ ८ ॥

### अन्वितार्थप्रकाशिका

एवमिति ॥ कृष्णे चेतांसि यासां ताः कुमार्यः एवं मासपर्यन्तं व्रतमाहारादिनियमं चेरुः चक्रुः । नन्दसुतोऽस्माकं पतिभूयादिति वाञ्छन्त्या इति संकल्प्येति शेषो वा । भद्रकालीं कात्यायन्यपरनाम्नीमानचुंश्च ॥ ५ ॥ व्रतस्य पूर्वाङ्गमाह—उषसीति । अन्वहं प्रतिदिनमुषसि प्रातःकाले उत्थाय स्वैः गोत्रैस्तत्तन्नामभिरन्याः प्रतिबोध्येति शेषः । यद्वा स्वैः गोत्रवर्गैः सह अन्योन्यबद्धबाहुवः परस्परं गृहीतहस्ताः कालिन्ध्यां स्नातुं यान्त्यो गच्छन्त्यः उच्चैः कृष्णं जगुः ॥ ६ ॥ दद्यामिति ॥ कदाचिदिति व्रतप्रवृत्तिविषयं पोषमास्यां पूजासमाप्त्यनन्तरमवभृथस्नानादिनस्यायं जलविहारः पूर्ववन्नद्यामागत्य तत्तीरे वासांसि निक्षिप्य मुदा कृष्णमेव गायन्त्यः सलिले विजह्नुः ॥ ७ ॥ भगवानिति ॥ योगेश्वरेश्वरो भगवान् कृष्णः तत् तासां स्वप्राप्त्यर्थं देव्याराधनमभिप्रेत्य ज्ञात्वा तासां कर्मणः सिद्धये फलदानाय वयस्यैर्वृत्तस्तत्रागतः । वयस्या अत्र हसद्भिः प्रहसन् वालेरित्युत्तरश्लोकोक्ता बाला एव द्वित्रिवर्षवयस्काः लोभकभेदविवेकशून्या दिग्वाससः गोचारणे प्रेम्णा कृष्णसङ्गमत्यजन्तो ज्ञेयाः । यदुक्तं कर्मदीपिकायाम्—“जङ्घान्तपीवरकटीरतटीनिबद्धव्यालोलकिङ्किणिषटाघटितै रटङ्गिः ॥ मुखैस्तरक्षनखकल्पितकण्ठभूषैरव्यक्तमञ्जुवचनैः पृथुकैः परीतम् ॥” इति । तोषण्यां तु श्रीकृष्णस्यान्तःकरणरूपा दामसुदामवसुदामकिङ्कणयो गौतमीयतन्त्रोक्ताः इत्युक्तम् ॥ ८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अस्माकं नन्दसुतः पतिभूयादस्तु इत्यभिप्राययुक्तप्रार्थनेन सहतां पूजयामास ॥ ५ ॥ व्रतस्य प्रथमांशं वदति उषसीति प्रातः काले गोत्रैः स्वनामभिः परस्परं संबोधनेनोत्थाय अन्योन्यगृहीतहस्ताः अन्वहं प्रतिदिनं यमुनायां स्नातुं यान्त्यो गच्छन्त्यः ॥ ६ ॥ विजह्नुः विहारं चक्रुः ॥ ७ ॥ योगेश्वराणामपीश्वरः अतो गोपीनां प्रत्येकं मनोरथं पूरयितुं समर्थ इत्यर्थः, तासां कर्मसिद्धये कर्मणः फलार्पणाय ॥ ८-९ ॥

### भगवत्प्रसादाचार्यविरचिता भक्तमनोरञ्जनी

॥ एवमिति ॥ एवमित्थं, कुमार्यः कृष्णचेतसः श्रीकृष्णकसमासक्तचित्ताः सत्यः, मासं मासपर्यन्तं, व्रतं चेतश्चक्रुः । मासमित्यन्यसंयोगे द्वितीया । नन्दसुतः पतिः, अस्माकमिति शेषः । भूयात् । इति विनियोगं कृत्वेति शेषः । भद्रकालीं समानचुंश्च । व्रतस्य पूर्वाङ्गमाह ॥ उषसीति ॥ उषसि उत्थाय स्वैः स्वैः, गोत्रैर्नामभिः, आहूय, अन्योन्यमाबद्धा गृहीता बाहुवो हस्ता याभिस्ताः, एवंभूताः सत्यः, अन्वहं प्रतिदिनं, कालिन्ध्यां यमुनायां, स्नातुं यान्त्यो गच्छन्त्यः कुमारिकाः, कृष्णं उच्चैरुच्चैरुच्चैः, जगुरगायन् ॥ ६ ॥ नद्यामिति ॥ कदाचिद् नद्यां आगत्य पूर्ववत् वासांसि, तीरे निक्षिप्य, कृष्णं गायन्त्यः सत्यः, मुदा सलिले विजह्नुः ॥ ७ ॥ भगवानिति ॥ भगवान् योगेश्वरेश्वरः कृष्णः, तत्तासामभिप्रेतं, अभिप्रेत्य ज्ञात्वा, वयस्यैः स्वसवयोभिः, आहूय सन् तत्कर्मसिद्धये तद्वत् सफलीकर्तुं, तत्र गतः ॥ ८ ॥



श्रीहरिसूरिविरचितं श्रीभक्तिरसायनम्

भद्रकालीमिति : १०.२२.५.

देवो वा देवी वा पूज्यः कतमोऽपि तत्र न विशेषः । फलमेकमीशपादप्रसाद एवेति सर्वतो ध्येयम् ॥ ९ ॥

उपसीति : १०.२२.६.

देवीप्रसादादुदिते समिष्टे सापत्नभावं न मिथो वहामः । इतीशमुर्चजंगुरेकवृत्त्या चक्रस्तथाऽन्योन्यभुजावलम्बम् ॥ १० ॥

वासांसीति : १०.२२.७.

नान्यः कोऽपि समेतु जातुचिह्नं स्वेच्छाविहारोऽप्ययं कर्णं कस्यचिदप्युपस्थितु नेत्यव्याजवृत्तिं नरम् ।

तद्भूप्रान्तभुवि प्रकामचतुराः संस्थापयन्त्यादरादेवं ता अपि गुह्यगोपनचणं वस्त्रौघमस्थापयन् ॥ ११ ॥

नैवान्यवसुविहारः कार्यः क्वचिदपि विना विनिक्षेपम् । इति किं तद्वसुविहृतौ चक्रुस्तत्र स्ववलनिक्षेपम् ॥ १२ ॥

तटे वासो जले वासः श्रीशस्येवात्मनामपि । दर्शयन्त्योऽधिकारायं चक्रुः स्नानविधिं तथा ॥ १३ ॥

यः क्रीडति जडे भूत्वा निरावरणकञ्चुकः । तस्य ओशाक्षिरचिरादिति ज्ञात्वा तथाऽऽवरन् ॥ १४ ॥

वृद्धाऽपि रात्रिद्विजराजपत्न्यपि वाद्वौ विशत्यन्वहमुज्जिताम्बरा ।

सूर्यादयोऽपीति विधिस्तथा भवेदित्याशयात्ता अपि किं तथा व्यधुः ॥ १५ ॥

वयस्यैरावृत इति : १०.२२.८.

नग्निकाहितमिदं व्रतमद्धा लग्नकं मनुष्यभोगफलाप्यं ।

भग्नतां व्रजति चेज्जनभावो भुग्न एव स विचिन्त्य समागात् ॥ १६ ॥

अहं योगेश्वरस्त्वेताः सदा संयोगचिन्तकाः । तद्वश्येन मयाऽजश्यं भाव्यमित्याययो प्रभुः ॥ १७ ॥

यो संसृत्युरगस्तिरस्कृतिपदं नीतः सुभक्तोत्तमैर्ब्रह्मानन्दरसः समाधिर्विधिना यैश्चानुभूतः पुरा ।

संलीनावरणं रसेषु परमं सद्धंसदीक्षासुखं तेऽर्हा द्रष्टुमिति श्रियः परितरिषीते सार्धमेवाऽऽययौ ॥ १८ ॥

तादृक् तद्व्रतपूर्तिदिष्टमभितः संवीक्ष्य मन्येऽजं श्रीकान्तः पशुपालकैः सह कयाप्युक्त्या वनेऽवचयत् ।

गोपालैः सह धेनुपालनविधिः प्रोक्तः पुराऽग्रेऽपि च मध्ये एव सवालकः प्रभुरगादित्यन्यथैतत् कथम् ॥ १९ ॥

कृष्णकामृत-मग्नकायरसनाश्रितेऽप्यनङ्गोन्मुखस्त्यक्त्वावरणास्तिरस्कृतसदाक्षेपा मदकस्पृहाः ।

मत्प्राप्तौ भुवि तादृशां न सुदृशां हंसस्थितानां मनाम् योगोऽपेक्ष्यत इत्यरामसहितेनाबोधिं विश्वात्मना ॥ २० ॥

ये यथा मामिति स्वोक्तिं स्मरन् प्रभुखदारब्धः । अबलानां प्रसादार्थं युक्तमेवाबलोऽप्यगात् ॥ २१ ॥

भक्तानुरक्तिकरसङ्गमसौख्यदानात् क्षिप्रं कृतार्थं मदम्बरमीश्वरित्वम् ।

ज्ञात्वा तदर्थितमिति प्रभुराशु पूर्वं चक्रे तदम्बरचयं करतः कृतार्थम् ॥ २२ ॥

कृष्णप्रिया

राजन् ! निदिष्ट विधि से उन कुमारिकाओं ने श्रीकृष्णमय चित्त बनकर भगवान् ही पति मिले ऐसा संकल्प के साथ एक मास पर्यन्त श्री भद्रकाली भगवतीजी का अर्चन व्रत किया और "भूयान्नन्दसुतः पति" श्री नन्द कुमारजी हमारे पति हों इस मंत्र का जप एवं इस मन्त्र से अर्चन किया ॥ ५ ॥ वे सूर्योदय से पूर्व उठकर प्रतिदिन अपनी सबीओं का पृथक् पृथक् नाम लेकर पुकार करती और एक एक का हाथ पकड़ कर श्रियमुनाजी में नित्य स्नान करने जाती हुई, उंचे स्वर से भगवान् श्रीकृष्ण की लीलाओं एवं भगवन्नामों का गान् करती थी ॥ ६ ॥ किसी एक दिन वे कुमारिकाएँ, श्रियमुनाजी के तटपर आकर नित्य की भाँति, अपने-अपने वस्त्रों को उतार कर श्रीकृष्ण के गुणों का गान करती हुई जल में आनन्द पूर्वक विहार करने लगी ॥ ७ ॥ राजन् परीक्षित ! भगवान् श्रीकृष्ण शुक-सनकादि योगियों के और भगवान् शङ्कर प्रभूति योगेश्वरों के भी ईश्वर है । उन्होंने उनके मनोरथों को जान लिया एवं विवस्व यमुना स्नान का दोष भी जान लिया, उन दोषों के निवारणार्थ, पुनः उन्हें उस व्रत का फल देने के लिए अपने सखा स्वालबालों के साथ स्वयं यमुना तट पर पधारे ॥ ८ ॥



तासां वासांस्युपादाय नीपमारुह्य सत्वरम् । हसद्भिः प्रहसन् बालैः परिहासमुवाच ह ॥ ९ ॥  
 अत्रागत्यावलाः कामं स्वं स्वं वासः प्रगृह्यताम् । सत्यं ब्रुवाणि नो नर्म यद् यूयं व्रतकर्षिताः ॥ १० ॥  
 न मयोदितपूर्वं वा अनृतं तदिमे विदुः । ऐकैकशः प्रतीच्छध्वं सहैवोत सुमध्यमाः ॥ ११ ॥  
 तस्य तत् क्ष्वेलितं दृष्ट्वा गोप्यः प्रेमपरिप्लुताः । व्रीडिताः प्रेक्ष्य चान्योन्यं जातहासा न निर्ययुः ॥ १२ ॥

### कदंबकामा

तासाम्-वासांसि-उपादाय-सत्वरम्-नीरम्-आरुह्य-हसद्भिः बालैः-सह-प्रहसन्-परिहासम्-उवाच-ह ॥ ९ ॥ हे अवला-  
 अत्र-आगत्य-कामम्-स्वं स्वं-वासम् प्रगृह्यताम्, -सत्यं-ब्रवीमि नर्म-न यत् यूयम् व्रतकर्षिताः ॥ १० ॥ मया अनृतम् उदितपूर्वं-  
 वा-इमे-तद्-विदुः, -हे-सुमध्यमाः ? ऐकैकशः उत-‘यूयम्’ सहसा-प्रतीच्छध्वम् ॥ ११ ॥ तस्य तत्-क्ष्वेलितम्-दृष्ट्वा-‘गोप्य-प्रेम-  
 परिप्लुता च-व्रीडिताः, -अन्योन्यम्-प्रेक्ष्य-जातहासाः-न-निर्ययुः ॥ १२ ॥

### श्रीधरस्वामिबिरचिता भावार्थदीपिका

नीपं कदंबम् । बालैः सह ॥ ९ ॥ हे अवलाः नो नर्म न परिहासः यस्माद्ययं व्रतकर्षिताः व्रतश्रुताः ॥ १० ॥ ऐकैकशः  
 आगत्य वासांसि स्वीकृत्य सहैव वा । न तत्रास्माकमाग्रह इत्यर्थः ॥ ११ ॥ क्ष्वेलितं परिहासम् । प्रेमपरिप्लुता प्रेम-  
 निमग्नाः ॥ १२-१३ ॥

### श्रीवृंशीधरकृतो भावार्थदीपिकाप्रकाशः

कृष्णः परिहासवाक्यं वक्ष्यमाणमुवाच हेति । हसद्भिर्बालैरित्यतिवाल्यास्त्रिंकारणहासवद्भिः सह प्रकर्षेण हसन्निति परि-  
 हासमाह—भो व्रजबालिका अत्र कदंबशाखास्वेतावन्ति वल्त्राणि केन निबध्य स्थापितानि यूयं किं जानीथ न वा मया तु गाभ्राख्या  
 दूरादेव दृष्ट्वा किमयं मामकीनः कदंबोऽथ विचित्रवासांस्त्येव पुष्पफलानि दधारेत्यद्भुतदर्शनोत्पुकेन द्रुतमागत्याच्छतेति । ननु  
 अस्मदीयान्येवेतानि वासांसि, मैवम्, ताह कथमेतावदुच्चकदंबशाखास्वाख्यद्वानि । ननु भो त्वयं चोरयित्वा रोहितानि, सप्तम् ।  
 सत्यमेतावन्तमपि परिवादं दातुं वलं दध्वे नंदस्य राज्ञः पुत्रोऽहं चौरस्तदद्य यूयं मथुरास्थकंसराजस्य पाश्वर्यं यियासथेत्यनुमीयते । ननु  
 भो मा क्रुध्य वल्लाण्येव निभान्य विचारय किमेतानि स्त्रीवल्त्राणि पुंवल्त्राणि वा, सत्यम् । अथि धीमत्यो निभालिस्तान्येतानि स्त्री-  
 वल्त्राण्येव, तर्कि जगत्यस्मिन्युयमेव त्रियं स्थ अन्या न सन्ति । ननु भोः संत्येव किं त्वत्स्मिन्नजने वनेऽस्मान्नजबाला विना का वल्त्रा-  
 आपाति, अथि रहःसंचारिण्यः किं भवत्य एव नान्याः । ननु भो अन्यथा विद्वन्वयमत्र खेलितुं नैवागच्छामः किं तु कदंबदेवतां दुर्गां  
 पूजयितुम् । किं भो दुर्गापूजिका यूयमेव नान्याः, सत्यम्, नान्या एव । अथि मुग्धाः प्रतिनिशीथमत्रागत्य वैमानिकीभिर्देवीभिर्दुर्गा-  
 पूज्यते । ननु भो पूजयंतु नाम देवीम्, ता वल्त्राणि त्यक्त्वा कथं गताः, अथि बालास्तत्त्वं न जानीथ अत्र रजण्यां पुनः पूजयिष्यतीभि-  
 स्ताभिः स्नात्वा परिधातुं रक्षितानि । भोः कृष्ण त्वमेव तत्त्वं न जानासि अद्य दिन एव पूजयिष्यंतीभिरस्माभिरेव स्नात्वा परिधातुं  
 वनदेवता द्वारोच्चशाखोपरि वल्त्राणि रक्षितानीति ॥ ९ ॥ अत्र कदंबाधोभागे । कामम् निश्चितम् ‘कामो निश्चयवांछयोः’ इति  
 शाश्वतः ॥ १० ॥ पूर्वस्मिन्काले उदितमुदितपूर्वम् । आहिताग्न्यादिवत्समासः । तत् मत्कटुकसत्यभाषणरूपं वृत्तम् । इमे गोपाः  
 आप्रहो हठः । इत्यर्थः इति । मम तु भवतीनां शुद्धभावदर्शनं एवाग्रह इति तात्पर्यम् । प्रतीच्छध्वमित्यत्रात्मनेपदमार्थम् । स्वीकार्य-  
 भ्रानेकार्थत्वात् ॥ ११ ॥ तस्य कृष्णस्य । तद् वचः । क्ष्वेलितम् “क्ष्वेलितं सिंहनादे च परिहासे विषप्लुते” इति पदरत्नाकरे । न  
 निर्ययुः बहिर्नयाताः । जलदिति शेषः ॥ १२ ॥

### श्रीमज्जीवगोस्वामिकृता वैष्णवतोषिणी

बालैः सह सत्वरं भीत इव त्वरायुक्तं परस्परं तूष्णीमासाद्य तासां वासांसि प्रयोजनविशेषाय उपादेयत्वेन गृहीत्वा नीप-  
 मारुह्य च त्वरः सन् तैरेव हसद्भिः सह स्वयं च प्रहसन् तेन च हासेन कृतानुसन्धानाः सप्रणयेष्यं ज्ञात्वाज्ञात्वेव चात्र वाणाः प्रति  
 परिहासमिति कथं शीतलजले चिरं व्रतं कम्पमानास्तिष्ठथ उत्थायाद्रं परित्यज्य शुष्कमेव वासः परिधीयतामिति तद्वदं कर्म वर्ति  
 भवानेव भवानिवेति न्यायेन नायुक्तमित्यादिमिथः सम्वादपुरस्सरं सनमंवाक्यमित्यर्थः । ह स्फुटमेवोवाचेत्यर्थः । बालैरिति तत्त्वे  
 लनार्थं पुरं प्रोढानां तन्निकटसम्बन्धिनाश्च परित्यागेन बालकैरेव सखिभिः ततो नावद्यम् ॥ ९ ॥ परिहासोक्तिमेवह-अवर्ति  
 द्वाभ्याम् । अत्रागत्येति निर्भरस्वदृष्टिविषयं दर्शयति अत्रैव वस्त्रपक्षे पर्याप्तिरिति व्याजेन कामं यथेष्टं प्रकर्षेण गृह्यतामिति  
 प्रतीच्छन्-वि.

१. सत्वरः—श्रीधर. वंशी. वीर. विज. । २. ब्रुवाणि—धीधर. वंशी. वीर. विज. ; ब्रुवाणि—विद्व. । ३. प्रतीच्छन्—वि.

४ अत्र शुक् उवाचेति क्वचिद् ।



वृत्तित्यागमनाय ताः प्रोत्साहयति तथा स्वस्योदासीन्येन चौर्येणोदासीन्यमत्र चेमानि केनचित् चोरेणापहृत्यापहृत्य कदम्बेऽस्मिन् गोप्यमानानि मया दूरात् दृष्ट्वा समागतमिति सूचयति—स्वस्वमिति । सर्वाभिरेवागत्य निजं निजं गृह्यतां न त्वेकया द्वित्राभिः कति-  
भिश्चिद्वा सर्वासामेव गृहीतव्यं कदाचिद्युष्मासु कपटयुवतीभिः परिवर्त्तितापीति भावः गूढो भावस्त्वन्य एवोहः । ननु, तवोक्ती न प्रतीमस्तत्राह, सत्यमिति । ब्रूवाणीत्यायं ब्रूवाणीत्यर्थः । ब्रूवाणीत्येव क्वचित्पाठः ननु नमणा मिथ्यापि ब्रूयाः तत्राह, न नमेति ।  
नन्वेतदपि तव नमैवेत्याशङ्क्याह—हे अबलाः ! यद्यप्यमिति अबलासु ताख्याद्यप्राप्त्या बलमप्राप्तासु तत्रापि व्रतकृशासु तपस्विनीषु नमणोऽप्यगोप्यत्वादिति भावः । अनेन च स्वयं न चोरितं किंत्वन्येनैवेति व्यज्य पुनरोदासीन्यव्यञ्जनमणा तासां मनः क्षोभयति  
अपुनः किं कर्तुं शक्नुयेति भोतिदर्शननमणा सान्त्वयति च यद्वा, ययि नमं न भवति तद्वन्म्वराणि कथं गृह्णीयादिति चेत्तत्राह,  
अबलाः युयमबलाः तत्रापि व्रतकृशाः अतो यद्यत्र दुष्टो नरो वानरो वा आगत्य क्रीडारसपराणामनवहितानामंशुकान्यादद्यात् तदा मम राजपुत्रत्वात् महती लज्जा स्यादित्यभिप्रेत्य गृहीतानि तानि ननु नमणार्थमिति भावः ॥ १० ॥ ननु, सप्रहासोक्तेरसत्य-  
तवावगम्यते, तत्राह—नेति । उदितपूर्वं पूर्वपूर्वम् उक्तं यत् तदनृतं मिथ्या नैव भवति । यद्वा, अनृतं न मया उदितपूर्वं कदाचिदप्य-  
नृतपूर्वं नोदितमित्यर्थः । तच्च इमे मम सहचरा विदुः एषामेव मदीयाशेषवृत्तिज्ञानात् । ननु, त्वद्वयस्या अपि त्वसदृशा एवेति चेत्तत्राह—एकैकश आगत्य स्वोयं वस्त्रं गृह्णीत यदि पूर्वपूर्वस्यामन्यथा स्यात्तदेव उत्तरोत्तराभिर्मद्वचनं मिथ्या मत्वा नागन्तव्य-  
मिति भावः । अहो प्रथमोत्थाने सर्वासामसम्मतिः स्यात् उल्लिखितायां च कस्याश्चिदन्यासां क्रमघटनादुघटं स्यादिति किमेवं विलम्बाचरणेन वा मम वचसि मनसि च कापि वक्रता नास्त्येवेति बोधयन् पक्षान्तरमाह, सहेति । उत वाशब्दार्थे हे सुमध्यमाः !  
इति कृशमध्यानां युष्माकं शीताम्भसि चिरमूर्ध्वस्थितिमां कृपयतीति भावः । युष्माकं मध्यभागादिसौन्दर्यमेव द्रष्टुमिष्यते न च वस्त्रैरेते मत्प्रयोजनमिति तु निगूढो भावः ॥ ११ ॥ प्रेमपरिप्लुता इति गोपीविशेषत्वेन स्वभावत एव प्रेमविशेषवत्यः सम्प्रति  
तु तत् ध्वेलितं परिहासोक्तिं दृष्ट्वा ज्ञात्वा अधिकप्रेमरसे निमग्ना इत्यर्थः । तत्र च जातिस्वभावेन व्रीडिताः व्रीडया हर्षेण चान्योन्यं प्रेक्ष्य जातहासाश्च सत्यो न निर्ययुः ॥ १२ ॥

श्रीसनातनगोस्वामिकृता बृहद्वैष्णवतोषिणी

उपादाय समीपत एव गृहीत्वा, हसद्भिस्तच्चेष्टयोच्चेर्हसं तन्वद्भिर्बालैः सह त्वरयान्विताः सन् नोपमारुह्य चौर्येण  
ताभ्यो भयात्, तत्र तासामदर्शनं तदुच्छ्रायत्वाच्च, बालैरिति तत्स्वेत्यर्थं पूरेव प्रोढानां त्यागेन बालकैरेव वयस्यैवृत् इति ज्ञेयम् ।  
यद्वा, सप्तमाब्दवयोऽन्ते कृतश्रीगोवर्द्धनधारणात् प्रागस्या लीलायाः कथनेनाधुना प्रकटितषडब्दवयसः श्रं भगवतः सवयस्त्वेन सर्वेऽपि  
ते बाला एव, तथापि प्रौढवल्लीलैयं श्रीभगवतो बाल्येऽपि तादृशत्वसम्भवात्, तच्च सर्वत्र प्रसिद्धं प्रागुक्तमेव, एवमग्रेऽपि श्रीयज्ञ-  
पत्न्यनुग्रहलीलापि ज्ञेया । ततश्च तेषां बाल्ये सर्वमनवद्यमेव ! यद्वा, लीलाद्वयमिदं कैशोर एव । ततश्च श्रीगोवर्द्धनधारणात् प्रागेत-  
दुक्तिः । शारदवे गुगीतवर्णनाभिव्यञ्जित श्रोगोपीभावविशेष-प्रसंगेऽस्या लीलायास्तथा तत्प्रसंगे श्रीयज्ञपत्न्यनुग्रहलीलाया अप्यनुप-  
त्तात् लीलाक्रमश्च श्रीबादरायणिना प्रायो नापेक्षित एव,—कुत्रापि प्रसंगानुसारात्, कुत्रापि स्वस्मात् क्वचिद्वरसविशेषोदयात् ।  
एतच्च प्राक् अग्रेऽपि व्यक्तमेव, परिहासं नम्रैर्वोवाच, तासां कर्षणार्थम्, अतएव प्रकर्षेण हसन्, हे हर्षे, स्फुटमिति वा ॥ ९ ॥ परि-  
हासोक्तिमेवाह अत्रेति द्वाभ्याम् । अस्मिन् मन्त्रिकटे नोपतले, हे अबला इत्यधुना युष्माकं शक्त्या किञ्चदपि न स्यादिति भावः ।  
कामं यथेष्टं प्रकर्षेण गृह्यताम्, पुनर्मया तत्र कश्चिदन्तरायो न कार्य इत्यर्थः । स्वं स्वमिति सर्वाभिरेवागत्य निजनिजं प्रत्येकं  
गृह्यताम्, न त्वेकया द्वित्राभिः कतिभिश्चिद्वा आगत्य सर्वासामेव ग्रहीतव्यमित्यर्थः । ननु स्त्रीषु मिथ्योक्तेरदोषत्वाद्विशेषतश्च  
परिहासशीलत्वात् तवोक्ती न प्रतीतिः ? तत्राह—सत्यमिति, ब्रूवाणीत्यायम्, ब्रूवाणीत्यर्थः । करवाणीत्येव क्वचित् पाठः । न  
चेतदपि नम्रैवेत्याशङ्कनीयमित्याह—यद्ययमिति । व्रतकृशासु तपस्विनीषु नम्रणोऽप्यगोप्यत्वादिति भावः । एषा परमपरिहासोक्तिरेव  
उदितपूर्वं पूर्व पूर्वमुक्तं यत् तदनृतं मिथ्या नैव भवति; यद्वा, अनृतं न मया उदितपूर्वं, कदाप्यनृतं पूर्वं नोदितमित्यर्थः । वै प्रसिद्धो  
तच्च इमे मत्सहचरा विदुः, सर्वत्र सदैकत्र चारित्वेनैषामेव मदीयाशेषवृत्ताभिज्ञानात् । ननु त्वद्वयस्या अपि त्वसदृशा एवेति  
चेत्तत्राह—एकैकश आगत्य स्वकीयवस्त्रं गृह्णीत, यद्येकयात्रागतया स्ववस्त्रं न प्राप्यते, तदा मद्वचनं मिथ्यैवेति मन्तव्यमिति  
भावः । अहो किमेव विलम्बाचरणेन वा, मम वचसः सत्यता हृदि च कलुषता काचिन्नास्त्येवेति बोधयन् पक्षान्तरमाह—सहेति ।  
उत वाशब्दार्थे हे सुमध्यमाः ! इति युष्माकं मध्यभागादिसौन्दर्यमेव द्रष्टुमिष्यते, न च वस्त्रैरेते मत्प्रयोजनमिति गूढोऽभि-  
प्राप्तः ॥ १२ ॥ ध्वेलितं परिहासोक्तिम्, प्रेमपरिप्लुता इति गोपीत्वेन स्वभावत एव तस्मिन् प्रेमवत्यः विशेषतश्च तत्स्वेलितं भूत्वा  
अधिकं प्रेमरसे निमग्ना इत्यर्थः । जातहासाश्च सत्यो न निर्ययुः, यतोऽन्योन्यं प्रेक्ष्य व्रीडिताः यद्वा, प्रेमपरिप्लुतत्वादेव व्रीडिता  
जातहासाश्च जातस्मिताः, अनिर्याणे ऐकमत्यार्थमन्योन्यं प्रेक्ष्य, यद्वा, निर्यातुकामा अपि अन्योन्यं प्रेक्ष्य ननत्वेन व्रीडिताः, तेनैव  
अन्योन्यं प्रेक्ष्य जानहासाश्च न निर्ययुः ॥ १२ ॥

श्रीसुवर्दानसूरिकृतं लुकपक्षीयम्

ध्वेलितं व्रीडितम् ॥ १२—१३ ॥



## श्रीमद्दीरघवाचार्थकृता भागवतचन्द्रचन्द्रिका

तासां वासांसि गृहीत्वा सत्वरं नीपं कदम्बमारुह्य हसद्भिः बालैः सहितः प्रहसन् परिहासवाक्यमुवाच ॥ ९ ॥ तदेव दर्शयति—अत्रेति । हे अबलाः ! इदं सत्यमेव ब्रूवाणि नो नर्मं न परिहासं यद्यस्माद्युयं व्रतेन कथिताः श्रान्ताः ॥ १० ॥ स्ववचन-प्रामाण्यं ससाक्षिकमाह—नेति । मयानृतं नोदितपूर्वं नोक्तपूर्वं कदापि मयाऽनृतं नोक्तमित्यर्थः । तदनृतस्यानुक्तपूर्वत्वम् इमे वोस विदुः अतो हे सुमध्यमाः ! एकैकशो वाऽऽगत्य स्वीकुर्वत सह वा नास्माकमाग्रहः ॥ ११ ॥ एवं कृष्णस्य क्ष्वेलितं परिहासं द्रष्टुं प्रेक्ष्य व्रीडिताश्च हसन्त्यो न निर्ययुः ॥ १२ ॥

## श्रीविजयध्वजतीर्थकृता पदरत्नावली

नीपमर्जुनं परितो हासो यस्मिन् तद्वचनं परिहासम् ॥ ९-११ ॥ क्ष्वेलितं सिंहवन्नादितं परिहासेनोदितं वा न निर्ययुः जलादिति शेषः ॥ १२ ॥

## श्रीमज्जीवगोस्वामिकृतः बृहत्कमसन्वभंः

तत्रागत्य यदकार्षीत्तदाह—तासां वासांसीत्यादि । पूर्वपूर्वदिनवत्तीरे निक्षिप्तानि वासांसि सत्वरः सन् उपादाय द्रक्ष्यतीति भिया त्वरया सर्वाणि वासांसि युगपदादायेत्यत्रापि योगैश्वर्यं प्रकटितम् । हसद्भिर्वासोरक्षकैः स्वैर्गोत्रैरित्युक्तप्रकारे शिशुभिः हसन्, ते च बालका जहसुरेव; न तु कृष्णो वासांस्यपहरतीति वदन्ति स्म । प्रहसन्निति तेषां हास्येन स्वयमपि हसन्नोवासीत् । तत्राभवाः । एतेऽतिशिशवोऽपि मय्येवं विश्वस्ता यतोऽस्मिन् वासोहरणे कौतुकमेव ज्ञातवन्तः, न तु चौर्यम्, यतो जहसुरेव । न गदितवन् इति स्वस्य च प्रहासः । नीपमारुह्य परिहासः परिहासपूर्वमुवाच । ह स्फुटम् ॥ ९ ॥ किं तदित्याह—अत्रागत्येत्यादि । हे अबला मया कौतुकेन वो वासांस्यपहृतानि, अत्रागत्य स्वं स्वं वासः प्रगृह्यताम् । ननु अपहृतानि चेत् कथं दास्यसि ? मृषैव भाषसे, तत्त्वं न यास्याम इत्याह—सत्यं ब्रूवाणि, न नर्मं परिहासः । परिहासो नायमिति कथमवगन्तव्यम् ? तत्राह—यदिति । यद्यस्माद् युयं क्व कथिता व्रतस्थाः ॥ १० ॥ प्रतिपरिहासो न क्रियते । यद्येवं तर्हि यत्रासन् वासांसि तत्रैव स्थापयित्वा भगवान् गच्छतु ? नेत्याह—न मयेति । अहं तु सत्यवाक् मयोदितपूर्वम् ( १० म-श्लो. ) “अत्रागत्याबलाः कामं स्वं स्वं वासः प्रगृह्यताम्” इति यत् तस्मान्मया, तत् सत्यमेव । तदन्यथा कर्तुं न शक्यते । सत्यवागिति स्वमर्यादां कथं स्वयमेव दूरीकरिष्यते ? तन्मम सत्यवाक्त्वं इमे सर्वे लोका विदुर्जानन्ति, अन्यथा ( १० म श्लो. ) “सत्यं ब्रूवाणि नो नर्मं” इत्यनेनैव सिद्धम् । पुनः न मयोदितपूर्वमित्यादिना । पीनस्तथा वक्तृदोषप्रसङ्गः । अतोऽयमेव पक्षः साधोयान् रसश्च । तत् तस्मादेकैकश एव वा प्रतीच्छवम् उत सहैव वा ॥ ११ ॥ तदाह—तास्तदा यथासन् तद्दर्शयति—उस्येत्यादि । तस्य भगवतस्तत् क्ष्वेलितं क्ष्वेलां लोलामिति यावत्, गोप्यो गोपकुमार्यः प्रेमपरिप्लुता सत्यो न निर्ययुः । अन्योन्यं प्रेक्ष्य जातहासा व्रीडिताश्च । प्रीतिरसोऽत्र स्थायी, आलम्बनं श्रीकृष्णः, उद्दीपनं तस्य वासश्चोर्ध्वक्ष्वेलितादि, अन्योन्यप्रेक्षणमनुभावः । जातहास इति हासः, व्रीडिता इति व्रीडा च व्यभिचारिणी प्रेमाख्योऽयं रसः, तेन प्रेमरस भक्ताः कुमारिका इत्यायातम् ॥ १२ ॥

## श्रीनाथचक्रवर्तिपादविरचिता चैतन्यमतमञ्जूषा

तासां वासांस्युपादायेत्यादि । वासांसीति प्रत्येकं वाससां बहुत्वम्, अन्तरीय-कूर्पासकोत्तरीयादि—भेदात् । सर्वेषां ग्रहणे सत्वरः, हसद्भिरिति वासोरक्षकैः स्वैर्गोत्रबालकैर्वसोऽपहारदृष्ट्वा ते नाचक्षुः, किन्तु जहसुरेव । अतः स्वयञ्च प्रहसन् अगो बालकाश्च नोचुः अहञ्च नाभिदृष्टुः, किन्तु वासांस्यदृष्ट्वा शङ्कां लप्स्यन्ते । किमनयासां शङ्कया ? अविलम्बतरमेवाहं निगदामित्याह परिहासमुवाच च; परिहासयुक्तं यथा स्यात् ॥ ९ ॥ परिहासमेवाह—यद् युयं व्रत-काशिताः इति व्रत-पराभिः सह परिहासो न युज्यते इत्येव परिहासः ॥ १० ॥ न मयोदितपूर्वमित्यादि । मयोदितपूर्वं न अनृतं मृषा, तदिमे तावका एव विदुः ॥ ११ ॥ तत् तदित्यादि । क्ष्वेलितं खेलां दृष्ट्वा गोप्यो गोपकुमार्यः प्रेमपरिप्लुता सत्यो न निर्ययुः सलिलान्नोक्तैः । अयं हि प्रेमाख्यो व्यभिचारी रसः, तथाहि ममकारोऽत्र स्थायी भावः, आलम्बनं श्रीकृष्णः, उद्दीपनं तत् क्ष्वेलितादि । अनुभावः अन्योन्यं प्रेक्षणादि व्यभिचारी व्रीडिता इति व्रीडा । एभिः परिप्लुतो मनकारः स्थयी रसतामापन्न इति प्रेमाख्यो रसः । अतः कुमारिणां प्रेमाख्य एव रसः, न शृङ्गारः, यत् ( भा. ७।१।३० ) “गोप्यः कामाद्” इति तदन्यपरम्; ( भा. ११।१२।८ ) “केवलेन हि भावेन” इति यत्तदेव कुमारिकापरम् ॥ १२ ॥

## श्रीमद्विष्णुनाथचक्रवर्तिकृता सारार्थवर्शिनी

हसद्भिर्बलैरित्यतिबाल्यानिष्कारणहास्यवद्भिस्तैः सह प्रकर्षेण हसन्निति हास्यशब्देनैव ताः स्वमवधाययन्निति भावः परिहासमिति भो व्रजबालिकाः अत्र कदम्बशाखात्वेतावन्ति वस्त्राणि केन निबद्ध्य स्थापितानि युयं किं जानीथ न वा ? मया तु गाभ्यारयता दूरादेव दृष्ट्वा किमयमस्माकीनः कदम्बोऽत्र विचित्रवासांस्त्वेव पुष्पफलानि दद्यादेत्याश्रय्यदर्शनोल्लसितेन व्रतभागवत्याह—



तेति । ननु, भो अस्मदीयान्येवैतानि वासांसि मैवं तर्हि कथमेतावदुच्चकदम्बशास्त्रामालङ्घानि, ननु भोस्त्वयैव चोरयित्वा आरोहितानि सत्यं सत्यमेतावन्तमपि परिवादं दातुं बलं ददध्वे नन्दस्य राज्ञः पुत्रोऽहं चौरस्तद्वद्युयं मयुराजस्य कंसराजस्य पार्श्वं यियासयेत्यनुमीयते, ननु भो मां कृपया वक्ष्याम्येव निभाल्य विचारय किमेतानि स्त्रीवस्त्राणि पुं वस्त्राणि वा सत्यमपि धीमत्स्यो निभालितान्येतानि स्त्रीवस्त्राण्येव तत् किं जगत्पस्मिन् युयमेव स्त्रियः स्यः अन्याः स्त्रियो न सन्ति ननु भोः सत्येव किन्त्वत्र निर्जने घने अस्मात् ब्रजवाला विना काः क्वन्त्या आयाति अयि रहः सञ्चारिष्यः किम्भवत्य एव रहसि खेलन्ति नान्याः, ननु भो अन्यथा विद्वन् वयं खलितुमत्र नैवागच्छामः किन्तु कदम्बदेवतां दुर्गां पूजयितुं किं भोः दुर्गा पूजिका युयमेव नान्याः सत्यं नान्या एव, अयि युष्माः प्रतिनिशीयमेव वैमानिकोभिर्देवी-भिरत्रागत्य दुर्गादेवी पूज्यते ननु भोः पूजयन्तु नाम देवीं वस्त्राणि त्यक्त्वा ताः कथंगताः अयि बालाः ! तत्त्वं न जानीथ अद्य रजन्यां पुनः पूजयिष्यन्तीभिस्ताभिः स्नात्वा परिधातुं रक्षितानि भोः कृष्णत्वमेव तत्त्वं न जानासि अद्य दिन एव पूजयिष्यन्तीभिरम्भाभिरेव स्नात्वा परिधातुं वनदेवता द्वारा उच्चवशाखोपरि वस्त्राणि रक्षितानीति ॥९॥ हृद्यन्तोक्तं स्पष्टं परिहासमाह-अत्रेति । सत्यं युष्माकमेवैतानि वस्त्राणि चेत् कामं यथेष्टमेवात्रागत्य स्वं स्वं परिचर्य मत्प्रत्ययाथं शपथं कृत्वा धनरक्षकाय मद्यं पारितोषिकमेकैकं द्वारं दत्वा-वायो गृह्णातां स्वं स्वमिति सर्वाभिरैवागत्य नत्वेकया द्वित्राभिर्वा आगत्य वस्त्रलोभवतीनां स्त्रीणामधिकग्रहणस्यापि सम्भविष्णुत्वात् ननु, गन्तुं न शक्नुमस्तत्र सहासमाह-हे अवला ! मन्ये व्रतकाश्यादेवात्रागन्तुं न शक्नुयेति भावः । यद्वा तर्हि न दास्यामि प्रबलस्य मम किं कर्तुं शक्नुयेति भावः । ननु कपटिनस्तवोक्तो न प्रतमस्तत्राह सत्यं तथ्यमेव ब्रूवाणी त्याथं ब्रूवाण्यपि क्वचित्पाठः यद्वा, सत्यं शपथे कृत्वा ब्रवीमि “सत्यं शपथतथ्ययोः” इत्यमरः । ननु नमयतो व्रतेन कुशीकृता युयं तपस्विनीषु युष्मासु दयाभक्तिश्च धर्मं चोत्पद्यत इति भावः ॥ १० ॥ ननु, मिथ्यावादिनस्तत्र शपथेपि न विश्वसिम इति तत्र सरसनादंशमाह-नेति । उदितपूर्वमिति सुपुषेति समासः अनृतं न पूर्वमुदितमिति एतज्जन्मनि एतावद्वयः पर्यन्तं तु अनृतं न परिचिनोमि अत्र किं प्रमाणमिति चेदिमे बाला एव बालानां यथा दृष्टग्राहित्वस्वभावादाजैवाच्चेति भावः । ननु दूरतोऽत्र जले वस्त्राणि क्षिप्यन्तां बालद्वारा वा दीयन्तां तत्र हन्त हन्त एतानि युष्मदीयान्यन्यदीयानि वा मया ज्ञातुमशक्यानि कथं दीयन्ताम् अस्मद्विघ्नैर्धर्मिकैः परद्रव्याणि नखाग्रैणापि न स्पृशन्ते तस्मात् युयमत्रागत्य प्रतीच्छत स्वं स्वं परिचर्य गृह्णीत यतः पारक्यं वस्तु न गृह्णामि न ददामि नापि स्पृश्यामीति मम नियमः । ननु त्वया घृष्टेन करिष्यमाणाद्विडम्बनाद्भोत्येव कुलकुमार्यो वयं त्वत्समीपं न यामस्तत्राह-एकैकश इति प्रथमं युष्माकमवरा काचिद्विहागच्छन्तु तस्यामविडम्बतायां सत्यामन्या अन्या यप्यायान्तु सहैवोतेति युगपद्वह्नीनामागमने स्त्रीणां विडम्बनासम्भवाच्चेति भावः । हे सुमध्यमा ! इति शिरांसि खलूत्तमाङ्गशब्देनोच्यन्ते तावत्तिसुन्दराणि भवत्यः कृपया मां यदि दर्शयत्येव तदा मध्यमाङ्गान्यपि सुन्दराणि मां दर्शयितुं का लज्जेति भावः ॥ ११ ॥ श्वेलितं रहस्यपरिहासं दृष्ट्वा प्रेमपरिप्लुता इति मन्यामे हे इयमेकं कान्तं सुखयति तु अस्माकमहन्तास्पदान्थनुरुपाणि किं भविष्यन्तीति मनोनुलापानन्देन मन्ना वदित्वन्योन्यं प्रेक्ष्या-मीहिता इत्यपि कमलेश्वरेण त्वामाह्वयत्यर्थं तथा हि अयि सुधामुखित्वमेव याहि सुधां पाययन्तीत्यन्योन्यं जातहासाः परिजहसुरेव ननु निर्ययुः ॥ १२ ॥

श्रीमच्छुकदेवकृतः सिद्धान्तप्रदीपः

एकैकशो वाऽऽगत्य प्रतीच्छत् स्वीकुरुत ॥ १० ॥ श्वेलितं परिहासं दृष्ट्वा प्रेमपरिप्लुताः प्रेम्णा परितो व्याप्ता ॥ ११ ॥ नमणा तत्स्वेलितेनाक्षितानि गृहीतानि चेतांसि यासां ताः ॥ १२ ॥

श्रीबलदेवविद्याभूषणकृता वंणवानन्विनी

सत्वरस्तद्वद्विष्वक्नाय शीघ्रं सन् हसद्भिरित्यतिबाल्याग्निनिमित्तं हास्यवद्भ्रुस्तैर्बालैः सह प्रहसन्ति हासशब्देन तां स्वयमवबोधयन्नित्यर्थः । परिहासमुवाच हेति भो भोः ब्रजकुमारिकाः ! आसु नोपशास्त्रास्वमूनि वासांसि केन निबद्धानि, किं युयं वेत्य न वा, मयि तु विदूरादेव विलोक्य किमयमस्माकं नोपतर्कविचित्राणि वासांत्येव पुष्पफलानि दधानोऽस्तौत्याभ्यर्थदशनं प्रहृष्टं न शीघ्रमासाद्याच्छतेति नन्दस्मदीयान्यमूनि वासांसि इति चेत् कथमस्युच्चासु शास्त्रास्वल्हानि । ननु भोः क्रोधस्ते माभूदमूनि स्त्रीवासांत्येव किं न परिचिनोषीति चेत्, किमिह विश्वस्मिन् युयमेव स्त्रियाः स्यः नत्वपराः सन्ति । ननु ब्रजकुमारीरस्मात् विनास्मिन्निर्जने काः स्त्रियो विहर्तुमागच्छेयुरिति चेत् युष्मात् विना किमन्या निर्जनं विहारिष्यो न भवेयुः । नन्वत्र विहर्तुं वयं नागच्छामः किन्तु नोपदेवतां दुर्गामर्चितुमिति चेत् किं तद्वचिका नान्याः सन्तीति तस्मादप्यरोभिः प्रतिनिशीयं दुर्गाचर्चनीभिरद्यतने निशीथे तामर्चिष्यन्तीभिः स्नात्वा परिधातुममून्यासु शास्त्रासु स्थापितानीति ॥ ९ ॥ ननुरसिकमीले ! अमून्यस्माकमेव वासांसि अस्मदभीष्टया दुर्गाया सङ्कल्पेनैव नोपशास्त्रारोहितानि दिवसे तदचर्चनीभिरस्माभिः पुनः परिधेयानीति चेत्तत्राह-अत्रेति । चेदमूनि तावकानि तर्हि अयागत्य स्वं स्वं वासः परिचर्य प्रगृह्णातां ननु मुद्रितनेत्रश्चेतानि दद्यास्तर्ह्यागच्छामः किन्तु कपटिनस्तवोक्तो न प्रतीतिरिति चेत् तत्राह-सत्यं शपथं कृत्वा ब्रूवाणि नो नम्रं करोमि तथैव दद्यामिति भावः । यद् युयं व्रतेऽतितपस्विनीषु युष्मासु मे दयाभक्तिर्द्वैतं प्रयच्छास्यते इति भावः ॥ १० ॥ ननु मिथ्याभिर्शंसिनस्तवोक्तो न विश्वस्य इति चेत्तत्र सरसनादंशमाह-न मयेति । वै निश्चयेन मया अनृतं नोदितपूर्वं सुपुषेति समासः । अनृतं न पूर्वमुदितं अत्र किं मानमिति चेत्तत्राह-हे बाला ययादृष्टग्राहिणस्तद् विदुर्जा-



नन्ती एवमपि विवसनानां नस्त्वदन्तिके गमनं न युक्तं ततो दूरादेवास्मद्वासांसि प्रक्षेप्याणि बालैवदियानीति चेत्तत्राह—एकैक्य इति । कस्याः कानीति मया परिचेतुं न शङ्क्यन्ते ततो यूयमेवेहागत्य तानि प्रतीच्छन् नयत मया मुद्रितनत्रतवेव देयानीति भावः । मद्रुचस्यनास्था चेदेकस्यांवल्लाणि नीत्वा निर्वाह्य गतायां सञ्जातास्थाः सर्वाः सहैवागत्य नयन्स्वित्यर्थः । सुमध्यमा इति तन्मध्यवीक्षाभिलाषः सूच्यते ॥ ११ ॥ तस्य नन्दसुनोः स्वनाथस्य तत् क्ष्वेलितुं रहस्यपरिहासं दृष्ट्वा तत्प्रेम्णापरिप्लुता दिव्यास्तनू र्धनमनसस्था गोप्योज्योन्यं प्रेक्ष्य त्वमादौ याहि त्वय्येव निहितचित्तोऽसौ त्वमेवादी याहीत्यन्योन्यं जातहासा एव तस्कुंतु जलान्निर्ययुः ॥ १२ ॥

### श्रीसत्यधर्मकृता श्रीभागवतटिप्पणी

तासां सलिलसलीलानां ललनानां दुकूलानि वासांसि नीरतीरस्थापितान्युपादाय । अनेन वसनागारेण भवद्रवदन्ताच्छादनमप्येवं हरामीति हरिरसूचयदिति मन्तव्यं । सत्त्वरो नीपमजुर्नवृक्षमारुह्य हसद्भिर्बालैः सह स्वयमपि प्रहसन्परिहासं परितो हासो यस्मिस्तद्वचनं यथा भवति तथोवाचेति वा ॥ ९ ॥ हे अबला अत्रागत्य कामं यथेच्छं स्वं स्वं पदमेकं वासः प्रगृह्णातां यत्स्यद्यं व्रतकशितास्तच्छ्रान्तास्तन्नो नर्म महाव्रतयुताः प्रति नर्म न धर्म इति भावः । सत्यं ब्रूवाणि वच्मि । ब्रूञ् व्यक्तायामस्मात्स्वेष्ट्यानि गुणे सार्वधातुके वादेशे कुप्येति णत्वे ब्रूवाणीति रूपं । ब्रूवाणीत्यपपाठः । अष्टमाष्टकीयपञ्चमाध्याये चोर्वशीवाक्ये प्रतिबन्धापरिवर्तय तेऽश्रु इत्युक्ते ॥ १० ॥ मयाऽनृतं नोदितपूर्वं पूर्वं नोदितं तत्र साक्षिणः सारसाक्षीः प्रति बोधयति ॥ तदिति । ममाननृतवास्तन्मिमेवाला विदुरेकैकशः पृथगुत हे सुमध्यमाः सहैव प्रतीच्छन्तु प्रतिगृह्णन्तु भवत्यो नोभयथापि ममा सम्मतिरिति भावः । सुमध्यम इत्यनेन सु सार्वजनीनतया दृश्यमानो मध्ये मकरो यस्मिच्छब्दे स शब्दः कुमार्य इति शब्दस्तेन तदर्थः स्वोकार्य इति हे कुमार्य इत्यति सम्बुद्धिः । ननु कान्तैकान्तसङ्केतनिकेतं प्रति वयस्यनयनं न यस्यापनयनमित्यतोऽप्याह । ये सुमध्यमा इति । साक्षित्वेन दशितैरनृतोक्तैः कथमित्यतो वाऽह ॥ सुमध्यमा इति । अत्यन्तं प्रोक्तकारिण इति न कार्यद्वयप्रतिबन्धकता तेषामिति ॥ ११ ॥ एवं गोविन्दे ब्रूवति सति तस्य तत्क्ष्वेडितमित्येकाव्ययः श्लोकद्विकस्य ज्ञेयः । इति परिहासवचनं दृष्ट्वा श्रुत्वा तदर्थं चानुभूयेत्यर्थः । प्रेमपरितुलनात् फलितमिति प्रेम्णा परिप्लुता अन्योन्यं प्रेक्ष्य जातहासा व्रीडिताश्च सत्यो न निर्ययुर्यमुनाजलादिति शेषः । किञ्चास्य नर्मणास्मिन् चेतसः शीतोदे आकण्ठमग्ना अत एव वेपमानास्तमब्रूवन्निति । तस्य यामुनजलस्य सकाशात् निर्ययुरिति वा एवमन्वये तस्य तत्क्ष्वेडितं दृष्ट्वेत्यनन्तरमेवं ब्रूवति गोविन्द इत्यवक्तव्यत्वादसाङ्गत्वापत्तेः ॥ १२-१३ ॥

### श्रीसुबोधिनी

ततो भगवान् स्वस्य तासां च मध्ये यदन्तरा स्थितं तद् वक्ष्यमिति तानि हृतवानित्याह तासां वासांसीति, उपादानं स्वसमीपे नीत्वा स्वान्तःस्थितजगतो महतोप्याच्छादनार्थं तैराच्छाद्य सत्त्वरं भगवान् नीपमारुहः, नीपः कदम्बः, अन्यथान्तःस्थितं प्याच्छादितेषु दैत्यप्रवेशः स्यात्, 'वैष्णवा वनस्पतय' इति न प्रवेशः, अत एव सत्त्वरं यथा भवति तथारोहणं, तासामावरणमन्वयास्थापितमित्यर्थः, नितराम् इ कामं पीबतीति नीपः, पातीति वा, अनेन तासु कामः स्थापित एव, अन्यथा निष्कामा एव भवेदुः कामरक्षकश्चेद् भगवता समारुढो नातः परं निष्कामता तत्रत्यानां शङ्कनीया, किञ्च हसद्भिर्बालैः सह प्रहसंतासां सहैवं कामं दूरीकृत्य स्वस्याधिदैविकं कामं प्रहसन् रूपं तत्र योजितवान्, बाला पुनर्भगवच्चातुर्यं शैथ्यं च दृष्ट्वा स्वकृतार्थतां परिज्ञाय हसन्तो जाताः सन्तोषेण यतो बाला वलकार्यार्थमेव तत्र नीताः, अत एव पुनस्तेषु ज्ञानशक्ति दास्यति, तेषामपि मायाधिदैविकी तत्र प्रविष्टेति प्रथमाकारणेनागमनं एवं कृत्वा परिहासं परितो हास्यं यथा भवति तथा सर्वतोभिमाननिवृत्त्यर्थमुवाच, भगवान् सर्वं श्रुत्वा कथमेवं वदतीत्याश्चर्यमाह हेति ॥ ९३ ॥ भगवतो वाक्यमाहात्रागत्येति, अस्मदीयः कामस्तत्र न गच्छत्यतोवैवागत्य कामं वास आच्छादकं वस्त्ररूपं काममयत्वाद् यथेच्छमिति लोकप्रसिद्धिः, सर्वस्यैव कामस्यधिदैविकमत्र तिष्ठतीतिः अतो वलसम्बन्धः पूर्वं निष्कामा एव ताः, पुनरपि पूर्वकामवत् वलवद् वा हरणे ग्रहणं व्यर्थमित्याशङ्क्याह प्रकर्षेण गृह्यतामिति, दाने प्रयोजनमवश्यं इति, वलमस्मादेव भवतीति, अत एव निरिन्द्रिया स्त्रियोबला इत्युच्यन्ते, बहुव्रीहावपि निमित्ततायां स्वार्थं कामदानं वलदानं च अन्यथा मर्यादाभङ्गः स्यात्, वासीपि मयि स्थितं प्रगृह्यतामिति ध्वनिः, अस्मादीयाभिरेव वापूर्वपरिग्रहः कर्तव्य इति, अनेन लोके स्यात्, बालकानां मायया च व्याप्ता इति स्ववाक्येप्रामाण्यं ज्ञास्यन्तीत्यत आह सत्यं ब्रूवाणीति, सत्यं वदामीत्यर्थः, अनेन नो न नृतं वक्तव्यमित्यपि निराकृतं, नन्वनृतं न भवति दास्यसि परं नमदशनेनोपहासाय वदसीत्याशङ्क्याह नो नमंति, नर्म नो न भवति, यद्यपि लोकदृष्ट्या नर्मवद् भाति तथापि वस्तुतो न नर्म, युक्तिमप्याहानमन्वे यद् यस्माद् यूयं व्रतेन कशितः न हि व्रतिभिः सह नमोचितं नापि क्लृप्तं, अन्यथा नर्म, वैरजनकं भवेत् ॥ १०३ ॥ किञ्चास्मत्स्वरूपविचारेणापि नानुमेतद् भवतीत्याह न मयोदितपूर्वमिति, वेत्यनादरे समुच्चयार्थं च, मया वा कदाचिदप्युदितपूर्वमनृतं न भवति उदितमुक्तं पूर्वमुदितपूर्वमवा वा जगत्कर्त्रा हेतुनोदितः पूर्वं स्वजातीयो यस्य मत्तः कदाचिदप्यनृतं नोत्पन्नमिति वै निश्चयेन वा, तत्रैत आधिदैविका श्रवणं साक्षिणोत इमे विदुः, त्यक्ताधिदैविकत्वाद् तन्मायामोहितत्वाच्च परं भवतीनां सन्देहः, आगमने प्रकारमाहैकैकशः प्रतीच्छन्मिति एकैकश एकैका समागत्य 'स्वं स्वं' वलं गृह्णानु तदा प्रत्येकं भोगः, अथ वा सर्वथा निर्मत्सरः अत्यन्तभक्ताश्चेद् तदा सहैव वतापि







च त्यक्त्वा अत्र प्रकटे मय्यागत्य वासः प्रगृह्यतामित्यर्थः । किञ्च, एतावत्कालपर्यन्तं भावनयैव कामपूर्तिरासीत् । स च न मुक्तः कामः, किन्तु तदाभासः । अतो मुख्यं काममेव ददामि वासोऽरूपेण लोके परिदृश्यमानं परं वस्तुतस्तु मदीयकामरूपमिति सामानाधिकरण्यमुक्तं कामं वास इति । अत एवाग्नेन भावनामात्रेण कामपूर्तिः साक्षात्सम्बन्धं विना । एतदेवाभिसन्धायोक्तमाचार्यः, रस्मदीय कामः' इत्यादि । तत्र भावनायां मुख्यः कामभावो न भवतीत्यर्थः । अन्यथेति । ईश्वरत्वेन तन्निमित्तकबलाभावस्याप्येव रसमयीदामङ्गः स्यादित्यर्थः दत्तस्यादानं ग्रहणम् । तत्र प्रियस्य रसवशात् स्वाधीनत्वे सति तदीयस्यादत्तस्यापि रसाधिक्येन कथं ससो ग्रहणं प्रकर्षः प्रशब्देन ध्वन्यत इत्यभिप्रायेणाहुः वासोपीत्यादि । अत्र स्वं मदीय स्वं स्वकीयं यथा भवति तथा प्रगृह्यतामित्यर्थः । एतेन भवतीषु नादेयं किञ्चिदस्तीति सूचितम् । सम्बोधनेन पूर्वं बलरहिता अपि मन्त्रिकटे समागत्योक्तस्वरूपबलाभावो भवत्यो भवन्वित्यप्यर्थः सूचितः । वाच्येयं वासासमेतदीयत्वस्यानुक्तिसिद्धत्वेन तदुक्तिवैयर्थ्यमाशङ्क्यते, तदपनोदनाय तद्वन्वितत्वं पक्षान्तरत्वेनाहुः अस्मदीयाभिरित्यादिना । अधुना ह्येता वस्त्रवत्कामभावमपि त्यक्त्वा विहरन्ति, मुदेतिः दादभावनयैव पूर्णमनोरथा इति ज्ञापनात् तथा च सम्बोधनेन स्वातन्त्र्याभावात् स्वानधीनत्वेन स्वकीयत्वं ध्वन्यते, तेन ग्रहणधिकार उक्तो भवति स्वपदार्था च पूर्वसिद्धं स्वत्वमनूद्यत इति ऋषित्वदशायां प्रार्थनाहेतुयुः कामः पूर्वं इहैव वा पूर्वकालीनो यः स ध्वन्यते । एतदेवोक्तमस्मदीयाभिरिव पूर्वपरिग्रहः कर्तव्य इत्यनेन । पूर्वपरिग्रहस्त्यक्तार्थपरिग्रह इत्यर्थः । अन्यथेति । अस्माभिर्न तबलेनैतावत्साधितम् । तेन अन्यदपि साधयिष्यत इति भावे सति भगवदधीनत्वाभावेनोक्तरूपाधिकाराभावात् कर्मफलस्याल्पत्वेन तथाफलत्वेन दत्तवर्त्ताः प्रहोऽजिष्टः स्यात् । सर्वभावप्रपत्यैकलभ्यो रसो हीष्टः । तदितरोऽजिष्टः स स्यादित्यर्थः । एतेन पूर्वं स्वं स्वकीयमेवाधुना त्वाप्तं पुनः स्वं यथा भवति तथा गृह्यतामित्यर्थो मूलस्य ध्वन्यते । पूर्ववत् प्रचुरभावयुक्ता भवन्वित्ति भावः । भगवतो हि स एवेष्टः । अन्यथा रसाभासः स्यात् । एतदेवान्यथानिष्टः स्यादित्यनेनोच्यते । अथवा । वीप्सया नायिकाभेदेन यादृश्या यादृशो भावसादृशो तादृशमेव तं गृह्णातु, न विजातीयमित्यर्थो ज्ञाप्यते । विजातीयग्रहणे रसगोषो न स्यात् । एतदेवोक्तमन्यथेत्यादिना । उच्छ्वित्ति रसे त्वन्या व्यवस्थेति न काचिदनुपपत्तिः । तदर्थमेवैतत्करणं यतः । यद्वा । त्यागात्यागनिर्णयरूपत्वादेतत्प्रकरणस्य तन्निर्णयोपपन्नं ध्वन्यत इत्याहुः अस्मदीयाभिरित्यादि । अत्रायमाशयः । अधुनेतासां भाव्यवस्थान्तरस्फूर्तौ हि स्वत्वानुसन्धानपूर्वकं वचनस्थानं तीरे स्यात्, किन्तु रसभरवशेनैयमेवावस्था मे सार्वदिकी कदाचित् तदपेक्षायां प्रियस्योत्तरीयमेव ग्रहिष्य इति प्रत्येकं भावेनैव वंसनानां त्याग एव कृतः, न तु स्थापनमात्रम् एवं सति त्यक्तार्थपरिग्रहत्वेन तद्ग्रहणं न युक्तं स्यादिति । तन्निषेधकवाक्यस्य स्मरणं मार्गीपरत्वात् धर्मिपराणां वचनानधीनत्वेन केवलं तदधीनत्वात् तद्दत्तस्य त्यक्तस्यापि ग्रहणं युक्तमेवेति । अन्यथा मर्यादामावृत्तमित्यर्थः । किञ्च, केवलवस्त्राणां त्यागोभूत्, भगवांस्त्वधुना स्वकीयकामरूपाणि तानि ददातीति त्यक्तार्थतापि नात्र । आर्त्तलोकहृष्टिमपेक्ष्य समाहितम्, त्यागनिर्णयकथनार्थं च । वा पूर्वपरिग्रह इत्यत्र नत्रप्रश्लेषो वा कार्यः । यद्वा । पूर्वपदेन पूर्वं पुंस्त्वत्पो धर्म उच्यते । तदभावे सर्वभावप्रपत्तिर्न स्यादित्युक्तम् । तेन पूर्वं दण्डकारण्ये पुरुषा एव गोकुले समागत्य स्त्रियो जाता इति पूर्वसम्बन्धं स्वस्य स्मारयन्नत्रागत्याबला इत्यनेन सम्बोध्य कर्तव्यमाह । सः तच्छब्दस्य पूर्वपरामर्शित्वेन पूर्वं पुंस्त्वत्पोऽयं प्रगृह्यतामिति । अत्र स्वशब्दस्याव्ययस्य कथनात् तद्विशेषणत्वम् । ध्वनितेयं लिङ्गादेरविवक्षितत्वेनापि तथा । किमिति चेन्न वा । सर्वभावप्रपन्नाभ्य एव स्वानन्दं शृङ्गाररसरीत्येव दास्यति । स च मानखण्डितादिभाविदैव पूर्णो भवति । सर्वलक्षणस्यो च न तत्सम्भव इति कदाचित् तत्सम्भवः कदाचिन्नेति विकल्पेन गृह्यतामित्याह वाशब्देन । विसर्गालोपश्छान्दस इति ध्वनितोर्थो ज्ञेयः ॥ १०-३ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

अन्तरास्थितमिति प्रतिबन्धनिवृत्तेः प्रार्थितत्वात् कन्यावरयोविवाहे जवनिंका दूरीक्रियते इति विवृतत्वात् च तद्वत् वस्त्राणि हृतवानिति ज्ञापयितुमेवमाभास उक्तः, तासां वासांसीत्यत्र किञ्चेति नोपारोहणेन निष्कामताशङ्काभाव उक्तः, ग्रहणं रूपकामयोजनेन च तदभाव इतिसमुच्चयः, बलकार्यार्थमेवेति तासु स्थापनेन पुंस्त्वप्रकारकरसानुभवार्थमित्यर्थः, अत एवेति द्विः द्वारा स्थापनेन यथोचितभोगानुकूलं ज्ञानशक्ति बालेषु दास्यतीत्यर्थः ॥ ९३ ॥ अत्रागम्येत्यत्र काममयत्वाविति 'सोमाय वा' इत्यत्र 'क इदं कस्मा ददात् कामः कामाये' ति श्रुतेरित्यर्थः, आधिदैविकमिति स्वरूपमित्यर्थः, अत्र बलं ध्वित्यर्थः, निरिच्छा इति इन्द्रियं सामर्थ्यं तद्वहिता असमर्था इत्यर्थः, बहुव्रीहावपीति असमर्थानां भोगासम्भवाद् बलसम्पादनमपि मदर्थमेवेति स्वकीयं तद्वद्वयदानं षष्ठ्यन्तबहुव्रीहावपि सिद्धं न बलं याभ्यो यन्निमित्तकं बलं मम नास्त्यहं भवदधीनोऽतो ददामीत्यर्थः, एवं निमित्ततायां बहुव्रीहा निमित्तताबोधनार्थकचतुर्थ्यन्तबहुव्रीहावपि तथैव सिद्धमित्यर्थः, मायया चेति परिहासकथनं चकारार्थः ॥ १०३ ॥ न मयोदितेत्यत्र मया वेति मत्कृतृकं जगत् नान्ततं किन्तु सत्यमेवेत्यर्थः ॥ ११३ ॥ तस्येत्यत्र अनेनेति क्ष्वेलितत्वकथनेनेत्यर्थः, तथा च विचाराभावात्, क्ष्वेलितत्वज्ञानं, हेत्वान्तरमप्याहुः किञ्चेति, अन्योयेति अन्योन्यं सम्बन्धसंवेदनाभावस्तस्मात् तस्याः सम्बन्धस्तथा न ज्ञायत इत्यर्थः, कौतुकमिति स्वस्या एवान्तःसम्बन्धो नान्यासामिति मत्वेत्यर्थः ॥ १२३ ॥



## ( ४ ) श्रीमद्दीक्षितलालुभट्टयोजिता श्रीसुबोधिनीयोजना

तासां वासांस्युपादायेत्यस्य विवृती स्वान्तःस्थितेत्यारभ्य अन्यत्र स्थापितमित्यादेरर्थं छिप्पण्यां प्रपञ्चितोस्ति, उप-  
पत्तिश्च नितेरां इ' कामं पिबतीति नीप इति, इकारस्य कामवोजत्वं मन्त्रशास्त्रे सिद्धं, तथा च इ' कामं पिबति कामभोगं करोती-  
तियावत्, बलकार्यार्थमेव तत्र नीता इति पुष्पावरमणरूपबलकार्यार्थं तत्र वस्त्रग्रहणस्थले नीता इत्यर्थः, अस्मिन्नध्याये सुबोधिनी-  
कविकका बहुव्यो गूढार्था सन्ति ता यद्यपि व्याख्येयास्तथापि श्रीमत्प्रमुचरणविस्तरेण छिप्पण्यां व्याख्याता इति ततोवधेयम् ॥ ९३ ॥  
अत्रागत्याबला इत्यस्य विवृती बहुव्रीहावर्ग निमित्ततायामिति निमित्ततायां बहुव्रीहावरीत्यन्वयः, निमित्तताज्ञापकं बहुव्रीहौ न  
बलं याभ्य इतिविग्रहे यन्निमित्तं मयि बलं नास्ति, सर्वेभ्यो मम बलं, भवतीभ्यस्तु मयि बलं नास्ति, "अहं भक्ताराधीन" इत्या-  
रस्य "वशे कुर्वन्ति मां भक्त्ये"तिवाक्याद् "यथा भक्तिमतामिहे"त्यादिवाक्याच् च भवदधीनोहं न भवतीपु मद्बलमितिभावः,  
अन्येथ्यादि यदि कामं वस्त्रं वा न दद्यां तदा अवलात्वमेव तिष्ठेत् न बल, तथा सति मदीयकामं विना मया सह रमणे योग्यताया  
अभावाद् रसमनूतैव तिष्ठेत्, तथात्वे रसमर्यादाभङ्गः स्यादित्यर्थः, अथ वा ये मद्भक्तास्तादृशं मदानन्दानुभवायोग्यास्तेषु योग्यता-  
मपि सम्पाद्यानन्दानुभवं चेत् न कारयेयं तदा 'ये यथा मां प्रपद्यन्त' इतिवाक्योक्तभक्तिमार्गमर्यादाभङ्गः स्यादित्यर्थः, वासोपि  
मयि स्थितमित्यादीनामर्थं छिप्पण्यां स्फुट एव, बालकानां माययेति 'हसद्भिः प्रहसन् बालै'रितिवाक्याद् बालकानां हास्यरूपया  
मायया व्याप्ताः, अस्माकं परिहासो भगवता बालैश्च क्रियते इतिज्ञानाद् भगवद्वाक्ये प्रामाण्यबुद्धिर्न भविष्यतीत्याशङ्क्य सत्यं भुवा-  
णीयुक्तं भगवतेतिभावः ॥ १०३ ॥

## गोस्वामिश्रीगिरिधरलालकृता बालप्रबोधिनी

तत्रागत्य च तासां वासांस्युपादाय गूहीत्वा सत्वरं त्वरया सहितो नीपं कदम्बमारुह्य हसद्भिर्बालैः सह स्वयमपि प्रहसन्  
परिहासवचनमुवाच । भगवल्लीलाया आश्रयं सूचयति—हेति ॥ ९ ॥ तद्वचनमेव दर्शयति—अत्रेति । हे अवला ! अत्रागत्य कामं  
यथेष्टं स्वं स्वं वासः प्रगृह्यताम् । इदं सत्यमेव ब्रूवाणि, नो नमं न परिहासम् । तत्र हेतुमाह—यत् यस्मात् यूयं व्रतेन कश्चिताः  
श्रान्ताः । एवंभूतासु नमंवचनं नोचितमित्याशयः ॥ १० ॥ स्ववचने ससाक्षिकं प्रमाणमाह—नेति । मया अनृतं नोदितं पूर्वम्, मया  
पूर्वं कदाप्यनृतं नोक्तमित्यर्थः । तत् अनृतस्यानुक्तपूर्वत्वं इमे गोपा विदुर्जानन्ति । परिहासमेव सूचयन् सम्बोधयति—सुमध्यमा  
इति । अतः एकैकशोऽत्रागत्य, उत अथवा सहैवागत्य वासांसि प्रतीच्छन् स्वीकुरुत । अत्र नास्माकमाग्रहः ॥ ११ ॥ तदेवं बलहर-  
णादिरूपं तस्य क्ष्वेलितं दृष्ट्वा प्रेम्णा परिप्लुता व्याप्ताः अन्योन्यं वीक्ष्य व्रीडिताश्च, जातो हासो यासां ता गोप्यो जलाद्वहिनं  
निर्ययुः ॥ १२ ॥

## अन्वितार्थप्रकाशिका

तासामिति ॥ तत्रागत्य च तासां वासांस्युपादाय सत्वरं नीपं कदम्बमारुह्य हसद्भिः बाल्याभिष्कारणहास्यवद्भिः बालैः  
सह स्वयमपि प्रहसन् परिहासवचनमुवाच ॥ ९ ॥ अत्रेति ॥ हे अवला ! अनेन मद्बचनाकरणे युष्माभिः किं कर्तुं शक्यमित्युक्तम् ।  
अत्रागत्य कामं यथेष्टं स्वं स्वं वासः प्रगृह्यताम् । इदं सत्यमेव ब्रूवाणि । उकारस्वरवानासः पाठः । ब्रूवाणीत्यपि पाठः । नो नमं नेदं  
परिहासवाक्यम् । यत् यस्मात् यूयं व्रतेन कश्चिताः श्रान्ताः एवंभूतासु नमंवचनं नोचितमित्याशयः ॥ १० ॥ नेति ॥ हे सुमध्यमा !  
मया अनृतं नोदितपूर्वं मया पूर्वं कदाप्यनृतं नोक्तमित्यर्थः । उदितपूर्वमित्यत्र सुप्पुपेति समासः । तत् अनृतस्यानुक्तपूर्वत्वम् । इमे  
गोपा विदुर्जानन्ति । बालानां यथा दृष्टग्राहिस्वभावत्वादेते पृच्छन्ताम् । अतो यदि मत्तः शङ्क्ये तर्हि एकैकशोऽत्रागत्य वासांसि  
प्रतीच्छन् ॥ तद्वार्धः । स्वीकुरुत । प्रथममवरा काचिदागच्छतु ततः क्रमेणान्य इति । यदिप्रथमायै न दद्यां तद्यन्त्याभिर्नागन्त-  
व्यमिति । उत अथवा सहैवागत्येति अत्र नास्माकमाग्रहः ॥ ११ ॥ तस्येति ॥ तत् बलहरणादिरूपं तस्य क्ष्वेलितं परिहासं दृष्ट्वा  
प्रेम्णा परिप्लुताः व्याप्ताः अन्योन्यं प्रेक्ष्य व्रीडिताश्च जातो हासो यासां ता गोप्यो जलाद्वहिनं निर्ययुः ॥ १२ ॥

## श्रीगोपालानन्दमुनिविरचितं निगूढार्थप्रकाशव्याख्यानम्

सत्वरं शीघ्रं नीपं कदम्बं परिहासं उपहासवाक्यं ॥ ९ ॥ हे अवला ! कामं स्वेच्छया स्वं स्वं । स्वकीयं स्वकीयं वस्त्रं  
युष्माभिः प्रगृह्यतां नो नमं नोमहासः यद्यतः यूयं व्रतेन कश्चिताः क्षमाः ॥ १० ॥ अनृतं उक्तपूर्वं नास्ति तत् सत्यस्वभावत्वं इमेगोपा  
एकैकशः सहैव वा आगत्य प्रतीच्छन् गृह्णीष्वं ॥ ११ ॥ क्ष्वेलितं परिहासोक्तिं प्रेमपरिप्लुताः प्रेमरसनिर्भताः ॥ १२ ॥

## भगवत्प्रसादाचार्यविरचिता भक्तमनोरञ्जनी

तासामिति ॥ तासां कुमारिकाणां, वासांसि उपादाय गूहीत्वा, सत्वरस्त्वरान्वितः सन्, नीपं कदम्बतरं, आरुह्य, हसद्भिः  
बालैः सह, प्रहसन् सन्, ह स्फुटं यथा तथा, परिहासं परिहासवाक्यं, उवाच ॥ ९ ॥ तदेव दर्शयति ॥ अत्रेति ॥ हे अवला ! अत्र  
आगत्य, स्वं स्वं वासः, कामं यथेष्टं, प्रगृह्यताम् । एतत् सत्यमेव, ब्रूवाणि । नमं परिहासं, नो नैव । यद्यस्मात्, यूयं व्रतकश्चिताः



व्रताचरणेन श्रान्ताः । व्रतिनां पुरोऽनृतभाषणस्यायुक्तत्वात् ॥ १० ॥ स्ववचनप्रामाण्यं ससाक्षिकमाह ॥ नेति ॥ मया अनृतं न वा नैव उदितपूर्वं नोक्तपूर्वं, कदापि मयाऽनृतं नोक्तमित्यर्थः । तदनृतस्यानुक्तपूर्वत्वं, इमे गोपाः, विदुः । अतः हे सुमध्यमाः, एकैक्यमागत्य, प्रतीच्छन्वं स्वोक्तुस्त । उताथवा, सहैव प्रतीच्छन्वम् । नास्माकं तत्राग्रहः ॥ ११ ॥ तस्येति ॥ एवं तस्य श्रीकृष्णस्य तदुक्तविघ्नं, क्ष्वेलितं परिहासं दृष्ट्वा, प्रेमपरिप्लुताः प्रेम्णा परितो व्याप्ताः, अन्योन्यं प्रेक्ष्य च ब्रीडिताः, गोप्यः, जातहासा हसन्त्यः सत्यः, न निर्ययुः । जलादिति शेषः ॥ १२ ॥

### श्रीहरिसूरिविरचितं श्रीभक्तिसायनम्

वासांस्पृपादायेति : १०.२२.९.

यन्मह्यमर्पणीयं तदनिशमभिरक्षितं किलामीभिः । इति तस्मूल्यमिवासौ करतः स्वानुग्रहं चकार विभुः ॥ २३ ॥  
यन्मां भूतादिकरं वदति जनेष्वागमाखिलेषु भवान् । तत्पश्य पश्यतु जनस्त्वदविश्रम्भोति सोऽम्बरकरोऽभूत् ॥ २४ ॥  
गच्छन्नेव स भगवांस्तत्पटनिचयं जहार युक्तमिदम् । यद् गोकुले विहरतः सिद्धाऽस्य विभोः सदाधिकपटवचिः ॥ २५ ॥  
यद्वस्तु स्ववशे विधेयमिति यश्चित्ते चिरं चिन्तयत्यारात् तेन तदीयरक्षकगणो दानेन भेदेन वा ।  
नेयः पूर्वमधीनतां नयमिमं जानन् प्रभुस्तत्कृते चक्रे भूरि करार्षणं पटचये तद्रक्षके सक्षणम् ॥ २६ ॥  
सत्यावरणे सुदृशामपि न मदीयप्रसादसौलभ्यम् । इति किं तदनुजिघृक्षुः पटहतिमिषतोऽहरत्तदावरणम् ॥ २७ ॥  
अस्मच्चेतो वासो विलसतु भगवति सदेति तत्कामम् । प्रभुणा पूरयता तन्मिषता स्वस्मिन् न्यधायि तद्वासः ॥ २८ ॥  
गुणिजनसङ्ग्रहकामो भवति गुणज्ञः स्वतश्च गुणवान् यः । तदुचितमनेकगुणवत्पटसङ्ग्रहमकृत् सकलगुणकीर्तिः ॥ २९ ॥  
अम्बरकरता सिद्धा तथाम्बरावरणमपि जगति । आगमशाखाविलसनमपीति विभुना न्यर्दाक्षि निजरूपम् ॥ ३० ॥  
परगुह्यगोपनचणा गुणिनः सद्गगर्जजिता नितराम् । तानागमपदकलितांश्चकार करतः प्रभुर्हि तच्चुक्तम् ॥ ३१ ॥  
व्रतं वा जपो वा तपो वाऽधरो वा विना दानमस्मिन् वृथैवाखिलं तत् ।  
अतस्तद्व्रतं पूरयन् प्रत्यगृह्णात् स्वयं तानि कृष्णार्षणं कल्पयन् सः ॥ ३२ ॥

हसद्भिरिति :

जडजातविहृतिसाधनमेकं स्मृतिजातसिद्धमावरणम् । तस्मिन् हृतेऽपि जडगतमतयोऽद्यापीति जहसुरखिलास्ते ॥ ३३ ॥  
यावदवरणमस्ति दुर्लभं तावदेव मम दर्शनं भुवि । बोधयन्निति समुज्जिताम्बरा वीक्ष्य ताः प्रभुरदास्त्वदर्शनम् ॥ ३४ ॥  
गुढार्थकोपदेशो यत्र विधेयोऽस्ति धीमता तत्र । बाह्यदृशा परिहासो यथाऽवभासेत तादृगिह वाच्यम् ॥ ३५ ॥  
अम्बरं जितमिदं मम चेतो येन तृष्यति तदेव दिशस्त्वम् । सर्ववित्त्वमनुबोधयिताऽसौ प्राक् तदुक्तगिरमेवमवादीत् ॥ ३६ ॥  
निशेषावरणं गतं यदि तदा भूयस्तदासक्तिभिर्भाव्यं नैव जनेरिति श्रुतिगतः पक्षोऽस्ति मुख्यो मम ।  
तत्सङ्ग्राहकवासना यदुदिता तत्तक्षणे धीमता सन्त्याज्या जडजातसङ्कतिरिति श्रीशः सदेवाब्रवीत् ॥ ३७ ॥  
सत्यमिति—१०.२२.१०.

न बुद्धिभेदं जनयेदित्तिरितं मयैव तस्मान्नहि नमंभूद्वचः अवोचमेवं न पुरो वदामि वेत्यङ्कमायात जडादुतव्रताः ॥ ३८ ॥  
अवोचमनुतं पुरा क्वचिदपीति मे न स्मृतिर्लसत्स्मृतिभूवां च वो यदिह सास्ति तद्भूष्यताम् ।  
इमानपि च पृच्छत स्वागतसंशयोच्छित्तये यतः स्मृतिमदन्तरा इति भवत्प्रसिद्धा इमे ॥ ३९ ॥  
एकैकश इति—१०.२२.११.

एकैकशश्च सह वाऽऽगमनेऽपि तुल्यं पक्षद्वयं मम तु चिन्तयताऽऽत्मभावम् ।  
बुद्ध्वा परस्परमकृत्रिमहादधर्मं कामं यथेच्छत तथा कुस्तोत्तमाङ्गणः ॥ ४० ॥  
योजङ्गधीस्त्यक्तरसोऽप्यस्मिन् भूयाद्रसाश्रितः । स मत्प्रेमेक्षणार्हः स्यादित्युक्तं मन्मतं मया ॥ ४१ ॥  
तद्व्रतफलदेनापि प्रभुणा ब्रुवता ससाक्षिकं तत्र । आबांघि स्वाचरणादेकान्तिकयुवतिभाषणनिषेधः ॥ ४२ ॥  
ब्रीडिता इति : १०.२२.१२.

प्रभुचरित्रमवाङ्मतिगोचरं समवलोक्य तदा श्रुतयोऽखिलाः । निजनिजात्मसमन्वयकामुका जडगता नितरामवतस्थिरे ॥ ४३ ॥  
निजां जडावस्थितिमेव माधवो दर्शयद्ब्रह्म परिहर्तुमागतः । ध्रुवं विदन्त्योऽपि ततो ननिर्ययुर्बाह्युवस्यो विरसत्त्वङ्मया ॥ ४४ ॥  
नैवाक्षि यदीयरूपममलैर्वेदेष्व यो नेक्षितो ब्रह्माद्यैरमरैरपीति कतमस्तादृक् परः पुण्यवान् ।  
सोऽयं श्रीपतिरेक्षि यस्य बहुशोऽध्यासात्तमेतं रसं त्यक्तुं नाम यतेत का युवतिरित्यालोच्य तस्य रसे ॥ ४५ ॥  
यास्ते गिरो यदुपते वयमेव ताः स्मस्तन्नमं वा सदिति वा किमु शोधनेन ।  
वाग्वृत्तिदूरतरकेलिपदस्य तेऽभूवचिः कुतूहलकृता इति सिद्धमेव ॥ ४६ ॥



## कृष्णप्रिया

भगवान् श्रीकृष्ण, स्वयं गोपकुमारिकाओं के वस्त्रों को अपने पास लेकर, उठाकर वडी फूर्ती से एक कदम्ब के पेड़ पर जा बंटे और कृष्ण के साथी ग्वाल वाल ठठ्ठा-ठठ्ठाकर हँसने लगे, श्रीकृष्ण भी स्वयं हँसने लगे और हँसते हुए यों हँसी के वचन बोले ॥ ९ ॥ हे अवलाओं ! हे कुमारिकाओं ! आप यहाँ स्वयं आकर यदि चाहो तो अपने-अपने वस्त्र ले जाओ । मैं आप सब को सत्य बात ही कह रहा हूँ, हँसी नहीं करता, क्योंकि आप सब व्रत करते-करते निर्वल एवं कृश हो रही हो ॥ १० ॥ अरी कुमारियों ! मेरे सब सखा साक्षी है, वे जानते हैं कि, मैंने अबतक, प्रथम जो कुछ कहा वह झूठ नहीं है । हे सुमध्यमाओं ! हे सुनीओं ! आप एक एक करके आकर अपने अपने वस्त्र ले लीजिए अथवा सब एक ही साथ आओ और वस्त्र ले जाओ ॥ ११ ॥ भगवान् के उस हँसी भरे कार्य को देखकर गोपियों प्रेम में सराबोर हो गई एवं लज्जान्वित भी हो गई । पुनः वे एक दूसरी की ओर देखकर मुसकराने लगे और जल से बाहर नहीं निकली ॥ १२ ॥

एवं ब्रुवति गोविन्दे नर्मणाऽऽक्षिप्तचेतसः । आकण्ठमग्नाः शीतोदे वेपमानास्तमब्रुवन् ॥ १३ ॥

‘मानयं भोः कृथास्त्वां तु नन्दगोपसुतं प्रियम् । जानीमोऽङ्गव्रजश्लाघ्यं देहि वासांसि वेपिताः ॥ १४ ॥

‘इयामसुन्दर ते दास्यः करवाम तवोदितम् । देहि वासांसि धर्मज्ञ नो’ चेद् राज्ञे ब्रुवामहे ॥ १५ ॥

## श्रीभगवानुवाच

भवत्यो यदि मे दास्यो मयोक्तं वा करिष्यथ । अत्रागत्य स्ववासांसि प्रतीच्छन्तु शुचिस्मिताः ॥ १६ ॥<sup>१</sup>

## कर्मसमा

अन्वयः—गोविन्दे एवम् ब्रुवति, नर्मणा आक्षिप्तचेतसः शीतोदे आकण्ठमग्नाः वेपमानाः तम् अब्रुवन् ॥ १३ ॥ हे अङ्ग ! भो ! अनयम् मा कृथाः त्वाम् तु नन्दगोपसुतम् प्रियम् व्रजश्लाघ्यं “जानीमः”, हे अङ्ग वेपिताः “वयम्” वासांसि देहि ॥ १४ ॥ इयामसुन्दर ! ते दास्यः, तव उदितम् करवाम, हे धर्मज्ञ ! वासांसि देहि, नो चेद् राज्ञे ब्रुवामहे ॥ १५ ॥ भवत्यः यदि मे दास्यः, मया उक्तम् वा करिष्यथ, “तर्हि” हे शुचिस्मिताः अत्र आगत्य स्वस्व वासांसि प्रतीच्छन्तु ॥ १६ ॥

## श्रीधरस्वामिविरचिता भावार्थदीपिका

तत्र मुग्धा ऊचुः । अंग भोः श्रीकृष्ण अनयमन्याय्यं मा कृथाः ॥ १४ ॥ प्रोढा ऊचुः । नो चेद् राज्ञे नंदाय कंसाय वा ब्रुवाम ब्रवाम हे कृष्णति ॥ १५-१६ ॥

## श्रीवंशीधरकृतो भावार्थदीपिकाप्रकाशः

एवम् उक्तरीत्या । वेपमानाः कंपमानः । तम् श्रीकृष्णम् ॥ १३ ॥ तत्र तासां मध्ये । मुग्धाः—अंकुरीतयौवना मुग्धाः । अंकुरादेवृक्षधर्मत्वेन यावनवाघात्प्रत्यग्रत्वं लक्ष्यते, तेन शोभातिशयो व्यज्यते । एवं च पतिमात्रानुरागवत्त्वे सति प्रत्यग्रयौवनत्वमिति फलितं मुग्धा लक्षणम्, तेन सामान्यवनिताप्रतिपालितास्वंकुरितयौवनासु नातिव्याप्तिः ॥ १४ ॥ प्रोढाः—पतिमात्रविषयकेलिकलापकोविदाः प्रोढाः । पत्यतिरिक्तकेलिकलाभाववत्त्वे सति केलिकलाप्रावीण्यमित्यर्थः । वेश्यायां कुलटायां च पतिमात्रविषयत्वाभावात्तिव्याप्तिरिति । नन्दस्य पितृत्वात्ततो न मे भयमित्यस्वारस्यादाह—कंसाय वेति । केचित्त्वत्र वर्णचतुष्टयजास्ता इत्युचुः । दास्य इत्युक्तवन्त्यः शूद्रजाः, करवामेत्यादिवचना वैश्यजाः, देहीत्यादिवचना विप्रजाः, नो चेदित्यादिवचना क्षत्रियजा इति । “न जारजातस्य ललाटशृङ्गं कुलप्रसूतस्य न पाणिपद्मम् । यथायथा मुञ्चति वाक्यजालं तथातथा तस्य कुले प्रमाणम् ॥” इत्यप्युक्तोक्तेः परीक्षा सुलभैव । अत्र च जातिनिर्णयार्थं राजांतरप्रेषिततुल्यरूपविद्यादिगुणाः चतस्रः कस्यका यथा कालिदासेन तद्वचनानुसारेण भोजसभायां पृथक्पृथग्जात्या निर्णिताः सापि कथाजुसंधेया । लोकरंजनार्थं तद्वाक्यपद्यं च—“अभूत्वाची पिगा रसपतिरिव प्राक्य कनकं गतच्छायश्चंद्रो बुधजन इव ग्राम्यसदसि । क्षणात्क्षीणास्तारा नृपतय इवानुद्यमपरा न दीपा राजते ब्रविणरहिता नासि गुणाः ॥” इति । अत्र क्रमेण शूद्रविप्रक्षत्रवैश्यजास्ता इति ध्येयम् । ब्रुवामेति भिन्नम् । हे इत्यनेन कृष्ण आक्षिप्यते ‘यद्येन विनानुपपन्नं तत्तेनाक्षिप्यते’ इति न्यायेन । कथनफलस्य दंडादेः कृष्णगामित्वात्परस्मै पदमेव युक्तमिति मत्वाह—ब्रुवामेति ॥ १५ ॥ हे शुचिस्मिताः शोभनेषद्वासवत्यः ॥ १६ ॥

१. मानयन्त्यो वयं त्वां तु — विज. । २. स्याम — विज. ; वित्सुख० ।

३. देहि वासांसि धर्मज्ञ ‘वेपितानां महाबल’ । “शीतावितानां” बालानां नोचेद् राज्ञे ब्रुवामहे ॥ इदं पादद्वयमधिकं विज. ।

४. सुमध्यमाः — विज. । “नो चेद् राज्ञे प्रदास्ये किं क्रुद्धो राजा करिष्यति” — विज. पाठे इदमधर्ममधिकं दृश्यते ।



## श्रीमज्जीवगोस्वामिकृता वैष्णवतोषिणी

एवं ब्रूवतीति पुनः पुनस्तथैव वदतीत्यर्थः । गां वाचं निजवश्यतया विन्दतीति गोविन्दस्त्वस्मिन्निति परमवाप्तिता अभिप्रेता नर्माकृष्टचेतस्त्वेनैवाब्रुवन् अन्यथा नावदिष्यन्नित्यर्थः । किञ्च, वेपमानाः तत्र हेतुः लज्जया शीतोदकेष्याकण्ठमग्नाः ॥ १३ ॥ आदौ साम्नाऽऽहुः—मेति । प्रागेव माशब्दनिर्देशो व्यग्रतया अनयाऽकरणदाढ्यार्थं वा भो इति अङ्गेति च सप्रेमात्तिसंग्रहणे अत एव द्विरुक्तिः नन्दगोपस्य सुतं जानीम इति त्वं गोपकुमारः वयञ्च गोपकन्यका इति अस्मान् प्रत्येतादृशमन्याय्यं कर्तुं नार्हसि श्येषेण नन्दयति व्रजमिति नन्दो यो गोपः व्रजराजस्तस्य सुतमिति प्रजास्वस्मासु युवराजस्य तव न्याय एवोचितः नतु स्वपितृप्रतिकूलं दुःखदानादिकमेति । यद्वा, नन्दस्य गोपं सुतमिति सर्वव्रजजनाजीव्यरक्षकस्य तव विरुद्धाचरणं न युक्तमिति भावः । अत एव तत्रा-मग्रहणं संरभस्यौदासीन्यस्य च व्यञ्जनाय तच्च स्वभावव्यक्तो लज्जया तत्र च प्रिय प्रिय इति जानीमः अतोस्माकमप्रियाचरण-मन्याय्यमेवेति भावः । किञ्च व्रजे व्रजमध्ये व्रजेन वा श्लाघ्यं च जानीमः अतो व्रजनिन्द्यैतत्कर्माचरणमयुक्तमेवेति भावः । दाने हेतुः वेपिता वयं यद्वा वेपिताः प्रति इति कृपां जनयन्ति ॥ १४ ॥ अधुना दानं प्रदर्शयन्ति—स्यामेति । दास्यः स्याम भवेमेति चित्तु-सम्मतः पाठः एवं दास्येनात्मसमर्पणादिकमेव दानमूह्यं तत्रापि तवोदितं करवामेति विशेषोक्तिर्भावविशेषं व्यञ्जयति, श्यामेति तालव्यादिः क्वचित् तत्र दास्यः सत्य इति योज्यं किन्तु भगवान् पृथगेवानुवादं करिष्यति अधुना भेदं प्रयुज्यते धर्मज्ञेत्यादिना अन्यथा नग्नस्त्रीसन्दर्शनेन परस्वहरणादिना चाधर्मतो भयमिति भावः । अदृष्टात्तस्य भयमनालोच्य दृष्टभयमुत्पादयन्ति नोचेदिति इति द्विविधो भेदः राज्ञे गोपराजाय श्लेषेण नन्दगोपसुतम् अर्थात् तस्यैव प्रियमिति प्रियत्वेन न त्वं किञ्चिद्वलाच्छिक्षितोसि तथा अङ्गैरेव व्रजे श्लाघ्यं नतु गुणैः धर्मज्ञेति सोल्लुण्ठोक्त्या धर्मपारत्याग इति अत्र तस्य तत् क्ष्वेलितमित्यारभ्येतत्पर्यन्तेन किल किञ्चित्तात्थ्योऽनुभावोऽनुसन्धेयः यथोक्तम्—

“गर्वाभिलाषरुदितस्मितामूयाभयक्रुधाम् । सङ्करीकरणं हर्षादुच्यते किलकिञ्चित्तम्” ॥ इति ॥ १५ ॥

तासां तथाङ्गीकारेणैव पराजयं करोति भवत्य इति आदर व्यञ्जक भवच्छब्दप्रयोगः । त्वं प्रोत्साहनायै स्वशब्देन च निजपरिहास-श्यामाशुगृहीतुमुपयुज्यत इति भावः । हे शुचिस्मिताः ! इति ईदृशेन शुद्धस्मितेनावगम्यते शीतादिदुःखं नास्ति वेपनं च कपटेनैव । यद्वा, शुचिस्मिताः सत्याः प्रतीच्छत मुखस्त्वानौ च सत्यो न दास्याम इति भावः नोचेदित्यद्वं क्वाचित्कं न प्रदास्ये प्रकल्पेन दास्यामीति यदि वा किञ्चिद्दृष्ट्वां तदा खण्डशो विदार्यं किञ्चित् किञ्चिदेव काञ्चित्प्रत्येव दास्यामीति सूच्यते राजा गोपराज-क्रुद्धोऽपि सन् किं करिष्यति अपि तु न किञ्चिदेवेत्यर्थः । पुत्रे मयि स्नेहविशेषात् इत्युक्त्वा कानिचित्तासां वस्त्राणि स्वत्यासनानि कृत्वा कानिचित् शय्यां रचयित्वा कानिचिद्वह्जपताकावितानादितयानीय शाखोपशाखादिषु बद्ध्वा कानिचिद्दोलं रचित्वा दोलयन् कानिचिदितस्ततो रक्षितवानित्युह्यं स्कन्धे निधायेति विचित्रैकत्र निधानस्य वक्ष्यमाणत्वात् ॥ १६ ॥

## श्रीमत्सनातनगोस्वामिकृता बृहद्वैष्णवतोषिणी

एवं ब्रूवतीति पुनः पुनस्तथैव वदतीत्यर्थः । गां वाचं निजवश्यतया विन्दतीति गोविन्दः, तस्मिन्निति परमवाप्तिताभि-प्रेता, नर्मेणा आक्षिप्तान्याकृष्टानि चेतांसि यासां ताः, अतोऽब्रुवन्, अन्यथा ब्रीडया नावदिष्यन्नित्यर्थः किञ्च, वेपमानाः, तत्र हेतुः शीतोदे शीतलजले आकण्ठमग्ना लज्जया वक्षःस्थलालच्छादनाय कण्ठपर्यन्तं चिरं प्रविष्टाः ॥ १३ ॥ आदौ साम्ना आहुः—मेति । प्रागेव मा-शब्दनिर्देशो व्यग्रतया अनयाकरवदाढ्यार्थं वा भो इति, अंगेति च प्रेमसम्बोधने, अतएव द्विरुक्तिः । नन्दगोपस्य सुतं जानीम इति त्वं गोपकुमारः, वयञ्च गोपकन्या इत्यस्मान् प्रत्येतादृशमन्याय्यं कर्तुं नार्हसीति । किंवा, नन्दयति व्रजमिति नन्दो यो गोपः व्रजराजस्तस्य सुतमिति प्रजास्वस्मासु युवराजस्य तव कृपेवोचिता, न तु स्वपितृप्रतिकूलं दुःखदानादिकमेति । यद्वा, नन्दगोपस्य सुतमिति सर्वव्रजजनाजीव्यरक्षकस्य तव विरुद्धाचरणं न युक्तमिति भावः । तत्र च प्रियं प्रिय इति जानीमः, अतोस्माकमप्रियाचरण-मन्याय्यमेवेति भावः । किञ्च, व्रजे व्रजमध्ये व्रजेन वा श्लाघ्यं च जानीमः, अतो व्रजनिन्द्यैतत्कर्माचरणमयुक्तमेवेति भावः । यद्वा वेपिता वयम्, यद्वा वेपिताः प्रति इति कृपां जनयन्ति; यद्वा, त्वां प्रियंव्रजश्लाघ्यं च जानीमः, यत् त्वया वस्त्रहरणाच्छीतोदे वेपिता कम्पं प्रापिता इति सोत्प्रासनमोक्तिः ॥ १४ ॥ अधुना दानं प्रदर्शयन्ति—स्यामेति । दास्यः स्याम भवेमेति चित्तु-सम्मतः पाठः एवं दास्येनात्मसमर्पणादिकमेव दानमूह्यम् । अधुना भेदं प्रयुज्यते धर्मज्ञेत्यादिना, अन्यथा नग्नस्त्रीसन्दर्शनेन परस्वहरणादिना चाधर्मतो भयमिति भावः । अदृष्टात्तस्य भयमनालोच्य दृष्टभयमुत्पादयन्ति—नोचेदिति । इति द्विविधो भेदः, इदञ्च सर्वं पूर्वं श्लाघनीयगुण इत्यत्र विवृतमस्ति, राज्ञे गोपराजाय; श्लेषेण नन्दगोपस्य सुतं प्रियमिति प्रियत्वेन न त्वं किञ्चिद्वलाच्छिक्षितोसि, किंवा युवराजपक्षे तवेदृशी मत्ततोचितेवेति गोपसुतमिति, पक्षे गोपत्वेन गोसंगत्या तादृश एवेति । तथा अंगव्रजैः सर्वविधैरेव, किंवा अंगैरेव व्रजे श्लाघ्यम् न तु गुणैः । धर्मज्ञेति च सोल्लुण्ठोक्त्या, धर्मपरित्याग इति तत्त्वतश्चायं गूढाभिप्रायः । नन्दगोपसुतमिति



विशेषणत्रयेण पतित्वयोग्यतया आत्मनः पतित्वेन कामनायां हेतुः । तथा श्यामसुन्दरेति च; दास्य इति वयमपि तव पत्नीत्वयोग्या, तत्र च दासीशब्देन करवाम तवोदितमित्यनेन च भक्तिविशेषः । धर्मं जेतुं ईदृशाश्रितजनानामुपेक्षानुपयुक्ता, अन्यथा राज्ञे धर्मराजाय ब्रवाम मरिष्याम इत्यर्थः इति ॥ १५ ॥ भवत्य इत्यादी भक्ताद्यपेक्षयादरात्, अत्रागत्येति न तु मया प्रक्षिप्यमाणानि जलान्तः स्विता ग्राह्याणीत्यर्थः । स्वशब्देन निजपरिधानमवश्यमाशु ग्रहीतुमुपयुज्यत इति भावः । हे शुचिस्मिता इति ईदृशेन शुद्धस्मिते-नावगम्यते शीतदिदुःखं नास्ति, वेपनं कपटेनैव; किञ्च मरुत्तमंगोकृत्यानागत्य युष्माभिवर्त्तणीमान्यधुनेव ग्राह्याणीति चातुर्य-विशेषेण जलादाकर्षति । यद्वा, शुचिस्मिताः सत्यः प्रतोच्छतः । मुखम्लानो च सत्यां न दास्य इति भावः । एष रसिकताविशेषः; न प्रदास्य प्रकर्षेण न दास्य इति प्रशब्देन यदि वा कथञ्चिद्दृष्टं तदा खण्डशो विदार्य किञ्चित् किञ्चिदेव काञ्चित् प्रत्येव वा दास्यामीति सूच्यते । राजा गोपराजः क्रुद्धोऽपि सन् किं करिष्यति ? अपि तु न किञ्चिदेवेत्यर्थः पुत्रे मयिस्नेहविशेषात् । अत्र च प्रयुत्तरत्वेन श्लेषार्थोऽयं ज्ञेयः । शुचिस्मिता इति परमसौन्दर्यवत्या तासां निजपरिग्रहयोग्यता सूचिता । अतो विवाहं विनापि स्वीकारेण मयि युष्मासु च क्रुद्धोऽपि सन् धर्मराजः किं कर्तुं शक्नुयात्, इत्युक्त्वा कानिचित्तासां वलाणि स्वस्यासनानि कृत्वा कानिचिच्छायां रचयित्वा कानिचिद्वज्रपताकावितानादितया नोपशास्त्रोपशास्त्रादिषु वदन्ना कानिचिद्दोलां रचयित्वा आन्दोल्यन् कानिचिदितस्ततस्तदुपरि चिक्षेपेत्पुन्यम्, ( १८ श. श्लो. ) 'स्कन्धे निधाय' इति वक्ष्यमाणत्वात् ॥ १६ ॥

श्रीसुदर्शनसूरिकृतं शुकपक्षीयम्

अनयमिति पदं वेपिताः कम्पिताः वयं जानीम इत्यन्वयः ॥ १४-१८ ॥

श्रीमद्वीरराघवाचार्यकृता भागवतचन्द्रचन्द्रिका

गोविन्दे एवं ब्रुवति सति नर्मणा परिहासेनाभिरं गृहीतं चेतो यासां ताः शीतोदके आकण्ठमग्नाः अत एव कम्पमानाः कृष्णमब्रुवन् ॥ १३ ॥ किमब्रुवन्नित्यपेक्षायां सामादित्युविधोपायपूर्वकं भगवज्ज्ञानसम्पन्नं गोप्युक्तमाह-द्वाभ्याम् । भोः कृष्ण ! अनयमन्यायं मा कृथाः त्वां नन्दराजस्य सुतमत एव तस्य प्रियं च जानीमः नन्दराजोऽपि प्रेम्णा त्वामनयकारिणमपि न शिक्षय-तीति भावः । नवनीतचौर्यादिषु द्योत्यं प्रसिद्धमवेत्यभिप्रायेण विशिष्यन्ति, श्लाघ्यमिति । यद्वा, अस्मदनुष्ठितव्रतेन नन्दराजसुतं त्वां श्लाघ्यं प्रियं भविष्यन्तं जानीम एव किन्त्वधुनेवानयं मा कृथाः वयं तु शीतोदकवेपिताः अतो वासांसि प्रयच्छ ॥ १४ ॥ हे श्याम-सुन्दर ! ते तव दास्यो वयं तवोदितं त्वयोक्तमन्यत् किञ्चित्करवाम भावगर्भमिदं निरतीत्यत्वत्सौन्दर्यादिभिस्त्वद्दास्यः सत्यः त्वद-भिप्रेतं करवामैवेत्याभिप्रायः । हे धर्मज्ञ ! अनेनैकान्ते नमन्योदर्शनकारणरूपधर्मज्ञ ! स्त्रीणां लज्जास्वभावरूपधर्मं जानातीति तथेति वा वासांसि प्रयच्छ मुग्धभावादनुपपन्नमपि त्रासयन्त्य इवाहुः नोचेन्न प्रयच्छसि नोचेन्न नन्दाय कंसाय वा ब्रुवामहे ॥ १५ ॥ एव-मुक्तो भगवान् यदुक्तं "नोचेन्नो ब्रुवामहे" इति तदिदमनुपपन्नं नहि जलाश्रित्य वासांसि गृहीतुमेव लज्जन्तीनां राज्ञे ब्रुवामहे इत्युक्तिरुपपन्ना नमनानां राजसन्निधौ गमनासम्भवाच्च न चान्यप्रेषणया निवेदनसम्भवः प्रेषणोयजनस्यात्राभावादिति तदुक्तं स्तरं न देयमेवेत्याभिप्रेत्य "ते दास्यः करवाम तवोदितम्" इत्यस्योत्तरमाह-भवत्य इति । हे शुचिस्मिताः ! नहि स्वामिनोक्तं किञ्चि-देव स्वसम्मतं दासीभिः कर्तव्यमिति नियमः किन्तु सर्वमपि तदभिमतं कर्तव्यमिति भावः ॥ १६ ॥

श्रीमद्विजयध्वजतीर्थकृता पदरत्नावली

नर्मणा गहितस्नेहविनोदवचनेन ॥ १३ ॥ शीतजले स्थित्या वेपिताः वयम् ॥ १४ ॥ ते तव दास्यः श्याम भवाम राज्ञे नन्दगोपाय ॥ १५-१६ ॥

श्रीमज्जीवगोस्वामिकृतः बृहत्क्रमसन्दर्भः

( १२३ श्लो० ) "न निर्ययुः" इति यदुक्तम् तत्पञ्चात् किं चक्रुरित्याशङ्क्याह-एवं ब्रुवतीत्यादि । एवं पुरा यद् प्रणितम् ( १०८ श्लो० ) अत्रागत्य इत्यादि, तदेव पुनर्वदति सति गोविन्दे आकण्ठमग्नाः सत्य एव तमब्रुवन्, ऊचुः । पूर्वं नाभिदग्ने जने आसन् अत्रागत्येति तस्य वचः श्रुत्वा पुनः कण्ठदग्ना जलं गता इति भावः । शीतोद इति वेपमाना इत्यस्य हेतुः । वेपमानत्वमा-लोक्ष्य कण्ठया वसनानि शीघ्रं दास्यतीत्याशयेन नोपात्तम्, स्वभावोक्तिर्वा, नर्मणा तत्परिहासोक्त्या आक्षिप्तमान्दोलितं चेतो यासां ॥ १३ ॥ यदब्रुवंस्तादाह-माजयं भो इत्यादि । प्रथमतः सामपूर्वकमेव वक्तुमुचितमिति वचनपरिपाटी । तद् यथा, भो श्रीकृष्ण ! मा अनयं कृथाः, त्वां तु जानीमः अनतिकारी न भवसीति, यतो नन्दगोपसुतः वज्रराजसुतमिति ताभिस्तस्य तत् प्रति-शब्देन कवेरेवेत्युक्तिः । वज्रराजकुमारस्य त्वनयो मास्त्येव परन्तु अनयकारिणां निवारकत्वंमेव । तत्रापि प्रियं सर्वोत्तमम्, यतो वज्रश्लाघ्यम् । अनयकारिणं हि न कोऽपि श्लाघते तस्मादनयं मा कृथाः ॥ १४ ॥ किं करिष्यामि, तदुच्यतामित्याशङ्क्याह-देहि वासांसि । क्षणं तिष्ठत, विलम्बेन दास्यामीत्याशङ्क्याह-वेपिताः, कम्पितास्म इत्यर्थः । तत्रैवाप्यः सदैन्यमुचुः श्यामेत्यादि । हे सुन्दर ! ते दास्यः श्याम भवाम, वससेव किं वा चरितेनेत्याशङ्क्याह-करवाम तवोदितम्, करिष्याम इत्येवास्माकमभिप्रायं ॥ १०१



इत्यर्द्धोक्ते काश्चिदन्त्याः। साममुद्रां परित्यज्य भयप्रदर्शनेन मुद्रान्तरमुदभाष्याहुः—नो चेत् । एवं साम्ना विनयेनापि यदि वासांसि न ददासि, तदा राज्ञे ब्रजराजाय ब्रुवामहे ज्ञापयिष्यामः। इत्यासां त्रैविध्यमुक्तं भवति मध्या, मृद्धी, मुखरा चेति । तत्र मानयं भो इति मध्याः, श्यामसुन्दरेत्यत्र मृद्धयः नो चेदित्यादौ मुखराः। धर्मज्ञेति विपरोतलक्षणया परिहासश्च व्यङ्ग्यः। नहि धर्मज्ञो दासीनां वत्सपहरति, वरन्तु ददात्येव तेन त्वमधर्मज्ञ एवेति चतुरा वा, न तु मृद्धयः ॥ १५ ॥ अथ (१५ श श्लो.) “ते दास्यः करवाप तनोदितम्” इति तासां वचनेनैव ता जिगीषुर्भगवानाह—भवत्य इत्यादि साद्धेन । भवत्यो यदि मे मम दास्यः, मयोत्तमवशं करिष्ये, तत्कथं न क्रियते ? तत् किमित्याह—अत्रागत्येत्यादि । हे सुमध्यमा ! इदन्तु अस्माकमशक्यमिति चेद् भवतु, मयापि तर्हि न दास्यमित्याह—नो चेदित्यादि । यद्यत्रागत्य न नयथ, तदाहं न दास्ये । तदा वयं राज्ञे निवेदयिष्याम इत्याद्यङ्ग्याह—किमित्यादि । यदि राज्ञे निवेदयथ, तदासौ क्रुद्धो भविष्यति, क्रुद्धः सन् किं करिष्यति ? ॥ १६ ॥

### श्रीनाथचक्रवर्तिपादविरचिता चैतन्यमतमञ्जूषा

एवं ब्रूवतीत्यादि । एवं पूर्वोक्तप्रकारम् । आकण्ठमग्ना इति पूर्वं वक्षोदघ्नजलस्था एवासन् श्रीकृष्णस्वरं श्रुत्वा बाष्पमग्ना बभूवुरिति भावः । वेपमानाः शीतेन भावेन वा ॥ १३ ॥ प्रथमतः पूर्वसिद्धाः सामपूर्वकमाहुः—मानयं भोः कृष्या इत्यादि । तां जानीमः, अद्य ज्ञातव्य इति न हि । अङ्ग सादर सम्बोधनेऽङ्गशब्दः । ब्रजश्लाघ्यमङ्ग व्रजे श्लाघ्यमिति वा सर्वाङ्गसुन्दरमिति भावः । प्रियं प्रियाकारम् प्रीणातीति प्रीतं वा, तस्माद् वासांसि देहि, प्रियत्वेनास्माकं दुःखदः कथं भवसि ? पश्य वयं वेपिताः, अतः परं हि मोदे स्थातुं न शक्यते ॥ १४ ॥ अन्या ऊचुः—हे सुन्दर ! सुन्दरेति निजाभिलाषसम्बोधनम्, ते दास्यः श्याम, तनोदितं कृत्वा, तस्माद् वासांसि देहि, यस्माद् धर्मज्ञोऽसि, दासीनां वासांसि नापह्नियन्ते, अपितु दीयन्ते एव, इयं हि धर्मस्य रीतिः, धर्मज्ञ इति काकुत्स्तिर्वा । अन्यास्तत्र मुखरा ऊचुः—नो चेदित्यादि । यदि वासांसि न ददासि, तदा राज्ञे नन्दाय ब्रुवामहे । आशयस्य कोमल-कोमलादेः कुमारिका एव विविधाः तेनैवं काश्चिदूचुः । विवस्त्रतया जलेभ्य उत्थानशक्तेः कथं राज्ञे निवेदनम्, तर्हि भयप्रदर्शनमेतत् । अथवा, ब्रुवामहे इत्यन्तर्भूतणर्थः राज्ञोऽभीतिः स्वगोत्रवालकं ज्ञापयिष्याम इति ॥ १५ ॥ अहं हि सत्यदृक् तत् ॥ (१५ श श्लो.) “न भयोदितपूर्वं वा” इत्यादिना पूर्वमेवोक्तम्, भवत्योऽसत्यवाचः यतः (१५ श श्लो.) श्यामसुन्दर ! ते दास्यः करवाप तनोदितम्” इत्युक्तं यत्, तदधुनैव न सङ्गच्छते । कथं न सङ्गच्छते इत्याह—भवत्यो यदि मे इत्यादि । नो चेदत्रागता वासांसि चेन्नयथ, तदाहं दास्ये; अहमिति स्वातन्त्र्यसूचकम्, धर्मज्ञ इति यद्भवतीभिरुक्तोऽस्मि, तन्ममायमिति धर्मः मदाज्ञां येन प्रतिगमयन्ति, तदभीष्टमहं न करोमि । यद्वा, भवतीभिरुक्तम्—राज्ञे ब्रुवामहे इति, तत्रापि नाहं बिभेमि । अतो भवतीभिर्गत्वा स्वच्छन्मुच्यतामित्याह—किं क्रुद्ध इत्यादि ॥ १६ ॥

### श्रीमद्विष्वनाथचक्रवर्तिकृता सारार्थदर्शनी

एवं नानाप्रकारं नमं ब्रूवति सति गोविन्दे गा नममधुरवाचो विन्दतीति तस्मिन् तच्चेदं नमं भोः खञ्जनास्फः ! विदयूं नागच्छत तदा एतैरेव वासोभिः शाखानिवर्द्धैर्हिन्दोलिकानुपधानादिकं च विरचय्य मया शय्यते रात्रावद्य कृतजागर मां निद्रासम्प्रत्यायाति भो गोपाल ! तव गावः तृणलोभेन गृह्वरं प्रविश्यास्ततस्ताः परावर्त्तयितुं द्रुतमितो याहि भो गोपबालाः ! द्रुतमितो गृहकृत्यायं व्रजं व्रजत पित्रादिगुरुजनान् मा समञ्जसमभ्यूहयथ भोः पित्रश्चङ्द ! वयमितो मांसं व्याप्य गृहं न यामः पित्रादियुक्त्वा देशेनैव कात्यायनीव्रतं समाप्य मासमात्रमुदवासवृत्तं कुर्मः भोस्तपस्विन्यः ! अहमपि युष्मद्दर्शनप्रभावादुद्भूतगृहवासवैराग्यं सञ्चि मांसं व्याप्य अत्रैव न भावासव्रतं चिकीर्षामि यदि चानुकम्पध्वे तदास्वितोऽन्वरुह्य युष्माभिः सममुदवासव्रतमेव कर्तुं प्रयासीम नर्मणा आक्षिप्तचेतसः शङ्कया ततोऽप्यधिकजले आकण्ठमग्नाः वेपमानाः शीतेन शङ्काहर्षोत्थुक्यादिभिश्च ॥ १३ ॥ प्रथमं साम्ना—अनयमन्याय्यं मा कृष्याः । ननु मुग्धाः यूयं मां नैव परिचिनुथ यथो मय्यप्यनीतिकलङ्कं दातुं न शङ्क्ये तत्राह—स्ववर्त्ति अन्यान् व्रजस्थानपि न जानीम एव त्वां त्वतिप्रसिद्धं नन्दराजस्य सुतं ज्ञानोम एव “गोभोभूषेपि दृश्यते” इत्याभिधानात् तत्रां व्रजस्थमात्रस्यापि श्लाघ्यं तत्रापि प्रियं ननु, भो निर्वुद्धयः ! यद्यहं राज्ञः पुत्रस्तर्हि कथं मय्यनीतिः राजपुत्र अपि क्वचिदनीतिक्रम इति चेत् कथमहं व्रजश्लाघ्यः प्रियश्च न ह्यनीतिमत्सु श्लाघा प्रीतिर्वा सम्भवेदिति भावः । ननु, सत्यं त्रियो वयं वक्तुमनसिनास्तस्मात् कृपयैवापराधं क्षान्त्वा वासांसि देहि वेपिता वयमिति कृपां जनयन्ति ॥ १४ ॥ पुनरपि साम्नावाहुः—श्याम दास्यो वयं मेति दन्त्यसकारपाठश्चित्सुखसम्मतः श्यामेति तालव्यशकारपाठे दास्यः सत्यस्तवोक्तं करवामेति राज्ञि त्वयि प्रजानामस्माकं दास्यं समुचितमेवेति भावः । वस्तुतस्तु तन्मिषेणैव स्वात्मानमर्पयामासुः सुन्दरस्य तवास्माभिर्यद्दास्यं सम्भवेत्तत्र तवोक्तं करवामेति काश्चित्प्रखराभेदं प्रयुज्जते हे धर्मज्ञेति स्त्रीघनहरणात्तवाधर्मो भावीति भावः । तस्याधर्माद्भयमनालोच्य दृष्टं भयं दर्शयति नोके द्राज्ञे इति द्विविधो भेदः राज्ञे नन्दाय कंसाय वा ॥ १५ ॥ तासां वचोभिरेव ताः पराजित्य निर्वचनीकुर्वन्नाह—भवत्य इति । प्रथमं मतेनैव भवतीनां सत्यं परीक्षसत्यात् प्रच्युताभ्यस्त भवतीभ्यो नैव प्रदास्ये इति भावः । शुचिस्मिताः सत्य इति यद्यत्र धर्मपरीक्षायां मुखम्लानाः स्यात्तदपि नैव दास्ये इति भावः । वस्तुतस्तु शुचिः शृङ्गारस्तन्मयस्मिता इति स्वस्मिन्दुद्भूतं भावं ज्ञापयति । किञ्च मयि प्रबले सामैव वा कार्यसाधकं ननु भेद इत्याह नोचेदिति ॥ १६ ॥



श्रीमच्छुकदेवकृतः सिद्धान्तप्रदीपः

तत्रानुनयकोविदा आहुः-भोः अङ्ग ! नन्दगोपसुतं स्वज्ञातिप्रधानस्य श्रीनन्दगोपस्य सुतं व्रजश्लाघ्यं च किं बहुना प्रियं च त्वां जानीमः सर्वथा त्वय्यादरणीये स्नेहवद्वा वयमिति भावः । तुशब्दो अन्ययोगावच्छेदार्थः त्वदर्थं कमपि न जानीम इत्यर्थः । अत आहुः अनयमनुचितं हास्यादिकं मा कृथाः ॥ १३ ॥ तास्वप्यतिस्निग्धाः आहुः-श्यामसुन्दरेति नो चेत् राज्ञे गोपराजाय श्रीनन्दाय ब्रुवामहे इत्यतिस्नेहगर्भं वाक्यम् ॥ १४ ॥ अनुनयकोविदाभिरनुनीतोऽतिस्नेहयुक्ताभिः प्राथितस्तासां स्वानन्यकिङ्करीत्वं प्रकटीकारयितुमाह भगवान्-भवन्त्य इति ॥ १५ ॥ तत आज्ञापनानन्तरं दारिकाः कुमारिकाः उत्तेर्गताः ॥ १६ ॥

श्रीबलदेवविद्याभूषणकृता वैष्णवानन्दिनी

गा रुचिरनर्मवाचो विन्दतीति तस्मिन् गोविन्दे एवमोदशं विविधं नमं ब्रुवति तेन नमणा भास्त्रन्मुख्या यदि भवत्यो नायान्ति तर्हि एतैर्वासीभिर्नीपशाखानि वद्धैः हिन्दोलं निर्माय तैरेव निमित्तशय्योपधानेन मया निशि जागरितेन सम्प्रति जात-निद्रेण सुप्यते भो गोपाल चूडामणे ! गावस्ते तृणलोभाद् गह्वरं प्रविशुस्ताः सम्भालय, भो गोपकुमार्यः ! स्व गृहं व्रजताति-द्विलम्बे पित्रादिभिर्विपरीतं सम्भाव्येत भो रसिकमीले ! पित्राद्यनुशासनारब्धव्रताभिरस्माभिर्मासमेकमुदवासः करिष्यते भो व्रतित्या ! युष्मद्दर्शनं प्रभावात् सञ्जातस्वगृहविरागो निवृत्तक्षुत्पिपासोमासमेकमिहैव नभोवासव्रतं चिकीर्षामि कृपा चेदितोऽवब्रू-साकं भवतोभिरुदवासमित्येवम्बिधेनाक्षिप्तानि चेतांसि यासां तादृश्यः सत्यस्ततोऽधिके आकण्ठमन्नाः शीतोदे तस्मिन् वेपमानाः शङ्कावृषांसुख्यादिभिश्च सकम्पा इत्यर्थः ॥ १३ ॥ आदौ सान्नाहुः भोः अनयमनीति मा कृथाः । ननु मय्यनीतिकलङ्कमप्ययं तत्राहुः त्वां नन्दाभिधानस्य गोपस्य राज्ञः सुतं व्रजमात्रस्यापिश्लाघ्यं तत्रापि प्रियं जानीमः नन्वीदृशश्चेदहं तद्युक्तीति मयि कथमुक्ता तत्राह वेपिता वयमस्मदपराधं क्षान्त्वा वासांसि देहीति दयामजनयन् स्त्री प्रजयाजन्यं माकुर्वित्युक्तिरिति भावः ॥ १४ ॥ दानं दर्शयन्ति श्यामेति । हे सुन्दर वयं ते दास्यः स्याम भवेन क्वचित्तालव्यादिपाठः । राजपुत्रे त्वत्प्रजानां नो दास्यमेव युक्तमिति भावः । वस्तुतस्तु ते दास्यस्त्वयि निवेदितात्मानः स्याम वयं सुन्दरस्य नेज्माकं यद्दास्यं स्यात्तत्र तवोक्तं करवामेति तासु प्रखराः काश्चिदभेदं प्रयुञ्जानां प्राहुः-हे धर्मज्ञेति ! स्त्रीस्वापहारादधर्मस्त्वयि भवेदिति भावः । यदि न विमेष्यधर्मात्तर्हि दृष्टं मयं भावीत्याहुः चेद वासांसि नो दीयन्ते तदा राज्ञे त्वत्पित्रे नन्दाय ब्रुवामहे इति द्विविधो भेदः प्रियेऽयुक्तत्वाद्गण्डो नोद्विष्टः इह तस्य तत् क्ष्वेलित-मित्यारभ्यतेत्यर्थेन किलकिञ्चित्तरव्योऽनुभावोऽनुचित्यः-

“गर्वीभिलाषरुदित स्मितासूयाभयक्रुधाम् । सङ्करीकरणं हर्षादुच्यते किञ्चित् ॥” इति तल्लक्षणः ॥ १५ ॥

तास्तद्वाचैव निजित्य निवृत्तराः कुर्वन्नाह-भवत्य इति । इयमेव भवतोनां धर्मपरीक्षा यदि सत्याद्विच्युतिर्नस्यात् शुचिस्मिता इति तत्परीक्षायां यदि मुखम्लानिश्च न स्यात् सत्याद् विच्युताभ्यो म्लानमुखीभ्यश्च न देयानीति भावः । वस्तुतस्तु “शृङ्गारः शुचि-रञ्जकः” इत्यभिधानात् शृङ्गारमयस्मिता इति स्वस्मिन्दितोभाः सूच्यते ॥ १६ ॥

श्रीसत्यधर्मकृता श्रीभागवतदिप्पणी

तत्र सहसा नान्तरं देयमित्यालोचनचतुराः सुलोचनावचनप्रसूनमालां मालात्यचरणाय भक्तिसूत्रजटिलां बहिः किञ्चित्कु-टिलामार्पयन्निति सार्धश्लोकद्विकेनाह ॥ मानयन्त्वं कृधा इति । अङ्ग हे कृष्णानयमन्यायं कथयानामपाणिगृहीतानां वसनापहाररूपं मा कृधा न कुच व्रजश्लाघ्यं नन्दराजस्य नन्दगोपभूपस्य सुतं प्रियं जानीमः । चेत्किमित्यत आहुः ॥ वेपिता इति नो वासांसि देहि । मानयं भोः कृधा इति पाठे भोः कृष्णानयं मा कृधा । अङ्गव्रजश्लाघ्यमिति पदं । अङ्गं च शरीरं च व्रजस्य श्लाघ्यं यस्य व्रजेन श्लाघ्यं यस्य स तमिति वाच्यं । नो चेदङ्गंति वा भोरिति वाञ्छितिरिच्यत इति ज्ञेयं । मानयन्त्यो वयमिति न सरसः पाठः । प्रयोजनं वर्तते गृहं प्रति गच्छामीत्यतोऽप्याहुः । वासांसि देहि अनन्तरं व्रज श्लाघ्यं सर्वश्लाघ्यं । एतेन सर्वसुपर्वश्लाघ्यस्य व्रजमात्रश्लाघा-विययत्त्ववचनं कियदिति निरस्तं ॥ १४ ॥ अनयं मा कृधा इत्युक्तिमुक्तं आयातेत्यायताक्ष्यं क्षमापयन्ति तमित्याह ॥ स्यामेति । हे सुन्दर ते दास्यः स्याम । ननु सुन्दरेत्यस्यामन्त्रितत्वेनाविद्यमानवद्भावात्कथं त इत्यादेशः स्यादिति चेन्न । तस्यापरत्वेन पदात्प-रत्वाभावेऽपि गृणन्ति विप्र ते धिय इत्याद्यलौकिके लौकिके च सर्वदा रक्षा देव न इत्यादि दृष्टमिति स्यामेत्यस्य पदत्वात्परतरा-ध्ययेन त इत्यादेशसम्भवात्काऽन कथन्ता अव्ययतया समाधिस्तु मातर्म इत्यादिनिर्गतिकस्थल एवेति विजानीहि । दासीनां मध्य आसीना एवं ललना जले जलजलाचनं प्रति कृत्यं विज्ञापयन्ति । करवामेति । तवोदितं त्वयोक्तं करवाम । त्वयोदितमिति वक्तव्ये तवोदितमिति वचनेन तवोदितमपत्याद्युत्पत्तिद्वारोदयं । भावे क्तः । करवामेत्यपि ध्वनयन्ति वचन इति बोध्यं । हे महाबला धर्मज्ञेऽपितानां शीतादितानां बालानामङ्गस्मरणाभावाद्धेपितानां शीतादितानामिति चोक्ती ज्ञेये नो वासांसि देहि नो चेन्न रासि चैव नन्दाय शीतादितानां बालानां नो वसनानि न दत्तवांस्तव शवक इति ब्रुवामहे इत्यन्वयो वा ॥ १५ ॥ कुमारीकोदोरितं चेद्वान् नन्दाय शीतादितानां बालानां नो वसनानि न दत्तवांस्तव शवक इति ब्रुवामहे इत्यन्वयो इति भवतः पाठः । पूर्वोऽस्मिच्छ-युक्ता किमकरोद्धरिरित्यत एवमसूच इति सूचंता आह ॥ श्रीभगवानुवाचेति । भवन्त्यो भवत्य इति भवतः पाठः । पूर्वोऽस्मिच्छ-



व्रतता नमुचा परस्मिन्चतुप्रत्ययान्ततेति विवेकः । यदि मे दास्यो यदि वचो मयोक्तं करिष्यथ तद्यन्त्रागत्य स्ववासांसि स्वस्व-  
वासांसि प्रतीच्छन्त स्वीकुर्वन्त ॥ १६ ॥

### श्रीसुबोधिनी

भगवांस्तासामन्तर्भाविं दृष्ट्वा पुनः पूर्ववदेवाह, तदा पुनरेवं ब्रुवति भगवति सति नर्मणा परिहासवचनेनापातत एव प्रतीतेर-  
हास्यरसजनकेनाक्षिप्तचेतस एव भूत्वार्थमविचार्य वह्निर्गते भगवान् कोपं करिष्यति निर्लज्जा इति वा ज्ञास्यतीत्याकण्ठमन-  
जाता यथा न कोप्यवयवो दृष्टो भवतीति, ततो लौकिकरसभयाभ्यामाविष्टचित्ता जाता जातबहिःसंवेदनत्वाच्छीतोदे वेपयता  
जाता, ततो देहभावस्य दृढत्वे विस्मृतपूर्वभावाः साक्षिभिश्च व्यमोहितास्तं भगवन्तं प्रति किञ्चिदब्रूवन् ॥ १३३ ॥ तासां वचनमाह  
मानयं भो कृथा इति, भर्तृत्वान् न नामग्रहणं, भो इति सम्बोधनं बालकव्यावृत्त्यर्थं च, नयो न्यायोन्थायं मा कार्षीः, वयमस्माि  
कुलत्रिय) पुष्पान्तरदृष्ट्या न दृष्टाङ्गा अतः साम्प्रतं बालानां दृष्ट्या न द्रष्टव्यास्त्वद्वाक्येन चागन्तव्यं तथा सति यद्यपिश्रवणकृत-  
ना धर्मस्तथाप्यन्यायो भवति नीतिलोकविरुद्धमित्यर्थः, नैवं मन्तव्यं मःमेता न जानन्तीति तथा सत्यविचार्यकरणादेता एव दुष्टा इति  
तत्राहुस्त्वां तु जानीम इति, परमार्थतो ज्ञानमस्माकं हितकारि न भवतीति तुशब्दस्तं पक्षं व्यवर्तयति किन्तु नन्दरोपस्य कृतं  
जानीमः, तेन प्रमुपुत्रत्वमुक्तं, न हि प्रमुपुत्रोनीति करोति, किञ्चास्माकं प्रियो भवान् परमप्रीतिविषयः, अनेन त्वदृष्ट्या न द्रष्टव्या  
इति नास्मकमभिप्रायः, अङ्गेतिसम्बोधनं च स्वस्याङ्गतां ज्ञापयति, नन्वस्त्वन्याय इयि चेत् तत्राहुर्न जज्ञलाध्यमिति, द्वे सर्वं  
भवानेव श्लाघ्य एवं सत्यपकीर्तिं स्यात् केषाञ्चित् त्रियो धर्षयतीति केषाञ्चित् त्वयुक्तं प्रदर्शयतीति, अतः कारणात् निर्ग-  
नात् पूर्वमेव वासांसि देहि, दयार्थमाहुर्वेपिता इति ॥ १४३ ॥ दण्डमप्यङ्गीकुर्वन्ति इयामसुन्दर ते दास्य इति सुन्दरेतिसम्बोधनम्  
न प्रतारणा, अतुल्यत्वात् श्रोतृत्वं परित्यज्य दासीत्वमाहुस्ते न तु त्वत्सम्बन्धिन एतेषां वा, ननु दर्शनाकाङ्क्षा दास्येन निर्वर्तत इति  
चेत् तत्राहुः करवाम तवोदितमिति, दास्य एव यद् वक्ष्यसि केवलस्तत् करिष्याम इत्यर्थः, अतस्तवेत्येकवचनमिदानीमुक्तं तं वक्तुं  
वाक्यमित्यभिप्रायः, तर्हि दास्योपि भवतेति चेत् तत्राहुर्देहि वासांसोति, दासीत्वसिद्धयर्थं वा वासांसि देहि दास्यसिद्ध्यर्थं वा, किञ्च  
धर्मशास्त्रे "कन्यायोनि पशुक्रीडां नमस्त्रीं प्रकटस्तनीं उन्मत्तं पतितं क्रुद्धं यन्त्रस्थं नावलोकये"दिति नगनाया दर्शननिषेधस्य  
आहुर्धर्मज्ञेति, एवमप्यदानेतिक्लेशे सति निर्गता अप्यनिर्गता वा बहुकालमपि कष्टमनुभूय पश्चाद् राज्ञे ब्रुवामहे नन्दं ज्ञापयिष्यामि,  
नवविद्या वा नवपददेक्ताः, राजसराजस्या वचनमानयं भो कृथा इति, राजसतामस्या वा, राजसराजस्या नमनोपसुतमिति  
प्रियमिति राजससात्त्विकया, व्रजश्लाघ्यमिति सात्त्विकराजस्याः, वेपिता इति सात्त्विकसात्त्विकयाः, इयामसुन्दर ते दास्य इति  
सात्त्विकतामस्याः, करवाम तवोदितमिति तामससात्त्विकयाः, धर्मज्ञेति तामसराजस्याः, अतिरिक्तं शिष्टाया इति ॥ १५ ॥  
एवं तासां वचनानि श्रुत्वा दैविकमोहिता इति तदवगणय्य स्वेच्छया तथा जातेति लौकिकयुक्त्या ताः प्रबोधयति भवत्य इति  
यद्यस्मद्वाक्यानुसारेण न प्रवृत्तिस्तदा स्ववाक्यानुसारेण वा प्रवृत्तिरस्तु भवतीनामपि स्वात्मानं प्रति वाक्यद्वयं 'इयामसुन्दर ते दास्य-  
करवाम तवोदितमिति' दासीत्वे दास्ये वा न लोकानौचित्यं भावनीयं, तत्रैव चेद् वाक्यं कर्तव्यं तद्यन्त्रागत्य स्ववासांसि  
प्रतीच्छन्तु, उभयोरपि वाक्याकरणेस्तस्याभिनिवेशात् नाश एव, दासीत्व ईश्वरसुखमेव कर्तव्यं न तासां काचिद् मर्यादातोऽन्यदर्थमपि  
न दोषाय, मनसि निष्ठैषा वाक्यकरणे तु वाङ्निष्ठान्यथा देहिनिष्ठा तथा सति नाशः, 'पति मे कु'विति प्रभो पतित्वस्य प्राणितत्वात्  
स्वस्य भार्यात्वमभिमतं पूर्वमित्यधुना यदित्युक्तम् ॥ १६३ ॥

### ( १ ) श्रीप्रभुचरणविरचिता श्रीटिप्पणी

माजनयं भोः कृथा इति श्लोकस्य विवरणे उक्ता राजसादयो ये गुणास्ते स्वामिनीभावानामन्योन्यं वंजात् ज्ञापयितुं  
दृष्टान्तरीत्या, न तु प्राकृततद्वत्त्वाभिप्रायेण । अथवा 'न तवस्ति पृथिव्यां वा' इति वाक्याद् गुणरहितं वस्तु त्रिलोक्यां न सम्भवतीति  
ग्रहिलवादिनं प्रत्युच्यते । अत्रैते भावा एव तद्रूपाः, न तु प्राकृता अत्र सन्तीति । एतेनात्र प्रकृतिरपि भिन्नैवेति ज्ञाप्यते । सा च  
स्थायिभावरूपेवेति ज्ञेयम् । अत एव भगवता पृथिव्यादय उक्ताः, न तु सामान्यतः । लीलाया अलौकिकत्वेनाजन्यत्वेन च पृथिव्यादि-  
मध्यपातित्वाभावाद् ब्रह्मवत् ! एतद्विद्वन्मण्डने प्रपञ्चितमस्माभिः ॥ १५ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

इयामसुन्दरेत्यत्र तर्हीति उक्तकरण इत्यर्थः, दास्योपीति मत्सम्बन्धिनामपीतिशेषः, इदं तु न करिष्यामो वागतिं  
देहीत्युत्तरं, एवं सत्युत्कारित्वं नापातीत्यरुच्या पक्षान्तरमाहुः दासीत्वसिद्धयर्थं चेति, वत्परिधाने द्वयमपि सेत्स्यतीतिवाच्यं,  
दासीत्वं धर्मविशेषः, दासस्य कर्म दास्यं कर्मणि यक् उक्तकारित्वमित्यर्थः ॥ १५३ ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

एवं ब्रुवति गोविन्द इत्यत्र साक्षिभिश्च व्यामोहिता इति एतासां पुम्भावरूपा एते बाला एतासु सर्वपिधारिणी  
भगवत्येतासां स्वाच्छन्दसम्पादनेन भगवत्कार्यमाधका अतः साक्षिशब्देन अवह्रियन्ते, ते साक्षिरूपबालैर्हीत्यं कृत्वा व्यामोहिता



भगवान् बालाभ्रास्मान् हसन्तीति ज्ञात्वा यथार्थज्ञानरहिता जाता इत्यर्थः ॥ १३ ॥ श्यामसुन्दरेत्यस्य विवृतो दासीत्वसिद्ध्यर्थं वेति भोग्यदासीत्वसिद्ध्यर्थं वासांसि देहि वस्त्रभूषणादियुक्तानामेव भोगोचित्यात्, इदं च महतोनुग्रहस्य कार्यं, एतावाननुग्रहश्चेद-  
युता न क्रियते तदा सामान्यानुग्रहः कर्तव्य इत्याशयः, तमुद्घाटयन्ति दास्यसिद्ध्यर्थं वेत्यनेन, परिचर्याकरणार्थं वा वस्त्राणि  
देयानि, न हि परिचारिका वस्त्ररहिताः शोभन्तेतो वस्त्रदानं कार्यमित्याशयोऽस्मिन् पक्षे ॥ १४ ॥

### गोस्वामिश्रीगिरिधरलालकुता बालप्रबोधिनी

गोविन्दे श्रीकृष्णे एवं ब्रुवति सति नर्मणा तत्परिहासवाक्येन आक्षिप्तं आकृष्टं चेतो यासां ताः, शीतोदके आकृष्टं मग्नाः, अत एव वेपमानाः सञ्जातकम्पा गोप्यस्तं कृष्णमब्रुवन् ॥ १३ ॥ तासां वाक्यान्याह—माजनयमिति द्वयेन । तेन स्वाभेदं सूचयन्त्यः सम्बोधयन्ति—भो अङ्गेति । अनयमन्याय्यं मा कृथाः । बहुभिर्गोपैः सह वर्तमानेन कुलत्रौणामङ्गदशनमन्याय्यमेवेत्याशयः । “यदि कश्चिदज्ञातः पुरुष एवमन्याय्यं कुर्यात्तदा तस्याज्ञातत्वादेव तथाप्यशो न स्यात्, तव तु ज्ञातत्वात् तत् स्यादेव” इत्याशयेनाहुः—त्वां तु वयं जानीम इति । ज्ञाने हेतुमाहुः—व्रजश्लाघ्यमिति । तत्रापि हेतुमाहुः—नन्दगोपसुतमिति । राजपुत्रत्वादित्यर्थः ॥ “गोपानामग्रे एवं नन्ददर्शनादेतैर्ब्रजे कथनेन तवापकीर्तिः स्यादेव, साक्षास्माकं दुःसहा, प्रियत्वात्” इति सूचयन्त्य आहुः—प्रियमिति । अतोऽस्मद्वासांसि देहि । दययाऽपि तद्दानं युक्तम्, यतो वयं शीतेन वेपिताः कम्पिता इति ॥ १४ ॥ अन्या आहुः—श्यामसुन्दरेति । सम्बोधनेन ‘अस्मद्वाक्ये न त्वया प्रतारणतोद्भावनोय, तव सौन्दर्येण वशोक्तत्वात्’ इति सूचयन्ति । वयं च तव दास्यः अतस्तवोदितं तदुक्तं सर्वं करवाम करिष्याम एव । वासांसि देहि ‘वस्त्रदानं तव युक्तमेव, धर्मज्ञत्वात् । धर्मशास्त्रे च—“कन्यायोनिं पशुक्रीडां नमस्त्रीं प्रकटस्तनीम् ॥ उन्मत्तं पतितं क्रुद्धं यन्त्रस्थं नावलोकयेत्” इति नन्ददर्शननिषेधादित्यभिप्रेत्य सम्बोधयन्ति—धर्मज्ञेति । अन्या आहुः—नो चेदिति । हे कृष्ण ! यदि वासांसि न ददासि, तर्हि राज्ञे व्रजराजाय नन्दायेदं वृत्तं ब्रूवामहे कथयिष्याम इत्यर्थः ॥ १५ ॥ ‘प्रत्याप्त्यर्थं व्रतार्चनादिकं कृत्वा साभान्मत्प्राप्ती सत्यां लज्जाप्रतिबन्धको न युक्त’ इति सूचयन् सम्बोधयति—शुचिस्मिता इति । भवत्यो यदि मे दास्यो मदुक्तं च करिष्यथ तदा नहि स्वामिनोक्तं किञ्चित् कार्यं किञ्चिन्न कार्यमिति युक्तम्, किन्तु सर्वमेव कार्यम् । अतोऽज्ञातस्य स्ववासांसि प्रतोच्छन्तु गृह्णन्तु ॥ १६ ॥

### अन्विताथप्रकाशिका

एवमिति ॥ गोविन्दे श्रीकृष्णे एवं मुहुर्ब्रुवति सति नर्मणा तत्परिहासवाक्येन आक्षिप्तम् आकृष्टं चेतो यासां ताः शीतो-  
दके आकृष्टं मग्नाः अत एव वेपमानाः गोप्यस्तं कृष्णमब्रुवन् ॥ १३ ॥ मा इति ॥ तत्र मुग्धाः प्राहुः स्म । यद्वा । प्रथमं सान्ना प्राहुः स्म । अङ्ग भोः कृष्ण ! अनयमन्याय्यं मा कृथाः । नन्दगोपसुतं प्रियं ब्रजे श्लाघ्यं त्वां तु वयं जानीमः । अतोऽस्मद्वासांसि देहि यतो वयं शीतेन वेपिताः स्मः ॥ १४ ॥ श्यामेति ॥ हे श्यामसुन्दर ! वयं ते दास्यः स्मः । दन्त्यसकारवात् पाठश्चिन्त्यस्मत्तत्तत्र हे सुन्दर ! ते दास्यः श्यामेति स्वात्मार्पणं कृतवत्यः अतः तवोदितं करवाम एव । अतो हे धर्मज्ञ ! स्त्रीघनहरणे तवाघर्षो भवितेत्या-  
शयः । “न नग्नां स्त्रीयमीक्षते” इति निषेधाच्चेति । अतः वासांसि देहि इति काश्चित्प्रोढा आहुः । यद्वा । मयं दर्शयन्ति हे इत्य-  
व्ययम् । चेद्यदि वासांसि नो दास्यसि तर्हि राज्ञे कंसाय नन्दाय वा इदं वृत्तं ब्रूवाम कथयाम । उकारवात् पाठस्त्वार्य एव ॥ १५ ॥ तदुक्त्येव ता निरुत्तरयति—भवत्य इति ॥ हे शुचिस्मिताः ! भवत्य यदि सत्यमेव मे दास्यः स्य मदुक्तं च सत्यमेव करिष्यथ तदा अज्ञातस्य स्ववासांसि प्रतोच्छन्तु गृह्णन्तु । एतेनैव भवतीनां सत्यपरीक्षा भविष्यति । सत्यं त्यजन्तीभ्यस्तु न दास्य इत्याशयः । शुचिस्मिताः भूत्वा प्रतोच्छन्तु मुखे म्लाने तु न दास्यामोति च ॥ १६ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

नर्मणा परिहासेन क्षिप्तं श्रीकृष्णे आकृष्टं चेतो यासां ताः तं कृष्णं ॥ १३ ॥ मुग्धा ऊचुः हे अंग । अनयं अन्याय्यं वेपिताः शीतेन कम्पिताः वयं स्म अतो वस्त्राणि देहि ॥ १४ ॥ प्रोढा ऊचुः ते दास्यः स्याम भवेमतालव्यादिपाठे संबोधनं न दद्यात्चेति हि राज्ञे नन्दाय ते इति विभक्तिप्रतिरूपकमवगम्य व्याख्येयमिति तोषणीसारे ॥ १५ ॥ हे शुचिस्मिताः प्रतीच्छतगृह्णीष्वं ॥ १६ ॥

### भगवत्प्रसादाचार्यविरचिता भक्तमनोरञ्जनी

एवमिति ॥ गोविन्दे श्रीकृष्णे, एवं पूर्वोक्तरीत्या, ब्रुवति वदति सति, नर्मणा परिहासेन आक्षिप्तं गृहीतं चेतश्चित्तं यासां ताः, शीतोदे शीतोदके आकृष्टमग्नाः, अत एव वेपमानाः कम्पमानाः सत्याः, तं श्रीकृष्णं, अब्रुवन् ॥ १३ ॥ किमब्रुवन्नित्यपेक्षायां सामादिकतुर्विधोपायपूर्वकभगवज्ज्ञानसंपन्नं गोप्युक्तमाह द्वाभ्याम् ॥ मेति ॥ भोः हे पूज्य, अङ्ग हे कृष्ण, अनयमन्याय्यं, मा कृथाः । त्वां तु नन्दगोपसुतं नन्दराजतनयं, तस्य प्रियं च, जानीमः व्रजश्लाघ्यं च जानीमः । अतः वासांसि, देहि । यतो वयं वेपिताः शीत-  
कृपिताः, भवामः । नन्दराजस्य प्रियं जानीमः इत्यस्यायं भावः । नन्दराजोऽपि स्वयि प्रेमातिशयहेतुना सर्वापकारिणमपि त्वां न



शिक्षयतीति तव धोत्यं च नवनीतचौर्यादिषु प्रसिद्धमेवेति ॥ १४ ॥ श्यामेति ॥ श्यामश्वासो सुन्दरश्च तत्संयुद्धिं वयं, ते तव दास्यः तव उदितं, करवाम । त्वयोक्तमन्यच्चार्त्तिकचित्तदपि करवामेत्यर्थः । भावगर्भमिदम् । निरतिशयसौन्दर्यादिभिस्त्वदास्यः स्वस्वदभिप्रेतं करवामैवेत्यभिप्रायः । हे धर्मज्ञ अनेकान्ते नवनखोदर्शनाकरणरूपधर्माभिज्ञ, स्त्रीणां लज्जास्वभावरूपधर्मं जानातीति वा । वासांसि, देहि प्रयच्छ । नो चेन्न प्रयच्छसि चेत्, राज्ञे नन्दाय कंसाय वा, ब्रूवामहे ॥ १५ ॥ एवमुक्ते भगवान् ताभिः 'नोन्ने द्राज्ञे ब्रूवामहे' इति यदुक्तं तदनुपपन्नं जलाभिर्गत्य वासांसि गृहीतुमेव लज्जन्तीनां नन्तानां राजसंनिधौ गमनासंभवात्, न चान्प्रोषणया निवेदनसंभवः, प्रोषणीयजनस्याभावादिति तदुत्तरं न देयमित्यभिप्रेत्य 'ते दास्यः करवाव तवोदितम्' इति यदुक्तं तदुक्तमाह ॥ भवत्य इति ॥ हे सुचिस्मिताः, भवत्यः यदि, मे मम दास्यः, मयोक्तं वा मदुक्तमेव, यदा करिष्यथ, तर्हि अत्र बाणस्य स्ववासांसि प्रतिच्छेदम् । हि दासीभिः स्वामिनोक्तं किञ्चिदेव स्वसंमतं कर्तव्यमिति नियमोऽतः सर्वमपि तदभिमतं कर्तव्यमिति भावः ॥ १६ ॥

### श्रीहरिसूरिविरचितं श्रीभक्तिसायनम्

मानयमिति : १०.२२.१४.

आस्तां तदेतद् व्रजशोभनाय तवावतारः प्रथितः पृथिव्याम् ।  
तन्नेव चार्त्वीयं तवाधुनेतद्व्रजवाचमानोऽयमभूतपूर्वः ॥ ४७ ॥  
विनाम्बरालम्बनमम्बुजाक्ष यन्न कृष्णमेघोदयदर्शनं क्वचित् ।  
प्रसिद्धमेतत् स्फुटमेतदप्यहो सदैव तस्मिन् सरसत्वं मुञ्ज्वलम् ॥ ४८ ॥  
सरसं जनमालोक्यस्वभावाद्भगवन्मघो । करोति विरसं तद्वन्न भव त्वं कुमारंघो ॥ ४९ ॥  
धर्मप्रवक्ता त्वमिति श्रुतिश्रुतः प्रत्यक्षतस्त्वेवमिहेश वक्षि नः ।  
किं वाजयोर्धर्म्यमधर्म्यमन्ततो ज्ञस्त्वं तदस्मान्न वृथा विमोह्य ॥ ५० ॥

श्यामसुन्दरेति : १२.२२.१५.

सादास्यस्थितयो नित्यं स्म एव वमयच्युत । ज्ञातं कुर्मस्त्वदिष्टं तदलमेतद्वह्निगिरा ॥ ५१ ॥  
एवमप्यर्थितेऽस्माभिर्न वासो यदि दीयते । ब्रूमस्तमस्ति यच्छास्ता राजाऽन्यायानुवर्तिनाम् ॥ ५२ ॥

स्वमप्रगल्भत्वमिहाधुना मयि सदागमोल्लासिनि चाम्बरत्विषि ।  
भृशं यदध्यासितमत्र विस्मयो न तादृशो हि प्रकृतेः प्रभोदया ॥ ५३ ॥  
चन्द्रो राजा चेदयं मेऽन्वयाद्यो नन्दोऽसौ चेत् स त्वलं तात एव ।  
कंसश्चेत् किं तदभयं तन्निपोर्मे क्रुद्धादाखोराख्वरेः का नु भीतिः ॥ ५४ ॥

### कृष्णप्रिया

भगवान् गोविन्द ने फिर भी इसी प्रकार के वचन कहे तब प्रभुके परिहास पूर्ण मधुर वचनों से व्रज कुमारियों का मन और भी उनके प्रति अनुरक्त हो गये । ठंडे जल में कंठ तक डुबी हुई एवं कांपती हुई कन्यकाएँ भगवान् को कहने लगी ॥ १३ ॥ हे श्री कृष्ण ! आप अनोति न करो । हम आप को जानती हैं ! आप हमारे नन्द बाबा के पुत्र एवं हमारे प्यारे हो । हे नाथ ! हे अङ्ग ! प्रियतम ? सम्पूर्ण व्रजजन आप को सदा यशोगाथा गाते हैं । कृपया हमारे वस्त्र हमें दीजिए । देखिए ठंडके मारे हम सब कांप रही हैं ॥ १४ ॥ हे श्याम सुन्दर ! हम तो आप की दासी हैं । आप की आज्ञा का पालन करने को तत्पर हैं । हे कृष्ण आप धर्म के मर्म को ठीक तरह जानते हो हमारे वस्त्र हमें दे दो । यदि आप नहीं दोगे तो हम नन्द बाबा के समीप जा कर फिराव करेगी ॥ १५ ॥ भगवान् श्रीकृष्ण ने कहा, यदि आप मेरी दासी हो या मेरी बात सुनती हो मेरा कहां करती हो तो हे पवित्र मुस्कराहट वाली कुमारियों ! तो यहाँ आकर अपने अपने वस्त्र ले जाओ ॥ १६ ॥



ततो जलाशयात् सर्वा दारिकाः शीतवेपिताः । पाणिभ्यां योनिमाच्छाद्य प्रोत्तेरुः 'शीतकृशिताः ॥ १७ ॥  
 भगवानाहता' वीक्ष्य 'शुद्धभावप्रसादितः । स्कन्धे निधाय वासांसि प्रीतः प्रोवाच 'सस्मितम् ॥ १८ ॥  
 यूयं विवस्त्रा यदपो धृतव्रता व्यगाहतैतत्तदु देवहेलनम् ।  
 बद्ध्वाञ्जलिं मूर्ध्न्यपनुचयँऽहसः कृत्वा 'नमो वो वसनं प्रगृह्णताम् ॥ १९ ॥  
 'इत्यच्युतेनाभिहिता' व्रजावला मत्वा विवस्त्राप्लवनं व्रतच्युतिम् ।  
 तत्पूर्तिकामास्तदशेषकर्मणां साक्षात्कृतं नेमुरवद्यमृग् यतः ॥ २० ॥

कर्ममक्षमा

अन्वयः—ततः शीतकृशिताः शीतवेपिताः सर्वाः दारिकाः पाणिभ्यां योनिम् आच्छाद्य जलाशयात् प्रोत्तेरुः ॥ १७ ॥  
 शुद्धभावप्रसादितः भगवान् स्कन्धे वासांसि निधाय प्रीतः आहता आ अहताः सर्वतः निर्दुष्टाः सस्मितम् प्रोवाच ॥ १८ ॥ यूयम्  
 धृतव्रताः विवस्त्रा यत् अपः व्यगाहत तत् उ एतत् देवहेलनम् "जातम् अतः" अहसः अपनुत्तये मूर्ध्नि अञ्जलिम् बद्ध्वा अघ्नः नमः  
 इत्या वसनम् प्रगृह्णताम् ॥ १९ ॥ इति अच्युतेन अभिहितम् विवस्त्राप्लवनम् व्रतच्युतिम् मत्वा तत् पूर्तिकामाः व्रजावला तद्  
 अशेषकर्मणां साक्षात् कृतम् "श्रीकृष्णम्" नेमुः यतः अवद्यमृग् सर्वदोषनिवृत्तिः जाता ॥ २० ॥

श्रीधरस्वामिविरचिता भावार्थदीपिका

प्रोत्तेरुर्निर्गताः ॥ १७ ॥ आहताः ईषदक्षतयोर्नीर्वीक्ष्य ॥ १८ ॥ धृतव्रताः सत्यो विवस्त्रा अपो व्यगाहताप्सु स्नाता इति  
 यत्तदेतत् एव देवहेलनमपराध एवेत्यर्थः । व्रतवैगुण्यभीतानां प्रायश्चित्तमिवाह । अस्याहसः पापस्य निवृत्तये मूर्ध्न्यञ्जलिं बद्ध्वा अघ्नो  
 नमः प्रणामं कृत्वेति ॥ १९ ॥ इति दोषत्वेताच्युतेनाभिहितं विवस्त्राप्लवनं व्रतस्य च्युतिहेतुः मत्वा तस्य पूर्तिकामास्तदशेषकर्मणां  
 तस्य व्रतस्यान्येषामशेषकर्मणां च साक्षात्कृतं फलभूतं तमेव नेमुः । स एवावद्यमृग् पापमार्जकः ॥ २०-२१ ॥

श्रीवैशीधरकृतो भावार्थदीपिकाप्रकाशः

ततः कृष्णोक्तिश्रवणोत्तरम् । दारिका दारा पुंभूमि च क्रियाम् इत्युक्तेर्दारिद्र्यात्वात्थिक-  
 कांटाट्टाप् । योनिम् स्मरमंदिरम् "योनिर्द्वयोः स्मरागारे जातावा करजन्मनोः" इति धरणिः ॥ १७ ॥ अक्षतयोनीः कृताल्प-  
 निधुवना । शुद्धभावः परमप्रेमा तेन जातप्रसादः । आहता आगताः । यद्वा आहताः शीतपीडिताः । तथा च विश्वः—"आहतं  
 गुणितेऽपि स्यात्ताडितेऽप्यानकेपि च" इति संदर्भः । विश्वनायस्तु-आ सम्यक् प्रकारेण हता मृता इव वीक्ष्य कुलजानां मरणा-  
 द्दयधिक ईदृशो लज्जात्यागः सोपि मदुनरोधेनैवाभिः कृत इति मनसेवाधिगतो यः शुद्धो निष्पाधिर्भावः प्रेमा तेन प्रसादितः ।  
 स्कन्धे निधायेति-भवतीनामधोवस्त्राभ्यपि मया स्वस्कन्धे धार्यत इति तासु स्वप्रणयादरो दक्षितौ । प्रकर्षेण परामर्शपूर्वमुवाच ।  
 परामर्शश्च-स्त्रोजातिमात्रेणापि दुष्करमाभिर्मन्त्रेपरोधेन कृतम् । किञ्च, इतोप्यन्यदात्यन्तिकदुष्करं कृत्यमस्ति तदेताभिः शक्य-  
 मशक्यं वेति मद्दिषयकप्रेम्णः शक्तेरियत्तां परोक्षे इति सस्मितमिति-भोः स्वमुखेनैवांगो कृतमद्दास्यः 'करवाम तवोदितम्' इति  
 युष्मद्वचनस्याधुनाहं परोक्षां करिष्ये, ततो यद्युत्तोर्या भवितुं शक्नुय तदैव युष्मद्वसनानि मदोयात्मनः प्राणशरीरैः सहितान्येव  
 कृत्वा दास्यामीति भावः ॥ १८ ॥ देवहेलनम् देवस्य वरुणस्य हेलनमपराध एव । इत्यर्थः इति । उशब्दोत्रैवार्थक इति श्रेयमिति ।  
 यादवे तु 'उ तापेऽप्ययमीशे च' इत्युक्तम् । तथा च-उ कोर्यः तापकरं देवहेलनमिति योज्यम् । "प्रायः पापं समाख्यातं चित्तं तस्य  
 विसर्जनम्" इति तत्त्वबोधिण्याम् । क्वचित्स्वेतच्छ्लोकद्वयं ग्रंथांतरीयमपि लिखितं दृश्यते तथाहि-"एकेन पाणिना नेमुरेकेनाच्छाद्य  
 योनिं कम् । ता वीक्ष्योवाच भगवान्भूयो धर्म्यमिदं वचः ॥ १ ॥ एकेन पाणिना यो वै प्रणमेद्देवमच्युतम् । तत्सर्वं निष्कलं याति एकहस्ताभिवादानात् ॥"  
 धर्मविदो विदुः ॥" इति । शाता तपस्तु-"जन्मप्रभृति यत्किञ्चित्त्वेतसा धर्ममाचरेत् । तत्सर्वं निष्कलं याति एकहस्ताभिवादानात् ॥"  
 इति । एतच्चापयागत्वादत्रानुसंधयमव ॥ १९ ॥ विवस्त्राप्लवनम् नग्नीभूय स्नानम् । "स्नानं दानं तथा होमं शयनं गमनं भुजिम् ।

१. तीरमङ्गनाः-वीर. विज. ; व्रतकृशिता-इति पाठः । २. नय ताः-विज. । ३. मुख-विज. । ४. सस्मितः-विज. । ५. ओ-श्रीधर.  
 वंशो. वीर. विज. ६. "इत्येतद्वचनं श्रुत्वा धर्मयुक्त महात्मनः"-अयमर्धश्लोकोधिकः वीर. पाठे ।

"एकेन पाणिना नेमुरेकेनाच्छाद्य चाङ्गनाः । ता वीक्ष्योवाच भगवान्भूयो धर्म्यमिदं वचः ॥

एकेन पाणिना यो वै प्रणमेद्देवमच्युतम् । तस्य दण्डः करच्छेद इति देवविदो विदुः ॥

तस्मादुभाभ्यां पाणिभ्यां प्रणमेत्स्वामिनं नरः । तथा च यूयं कुस्त तन्मे प्रियतरं भवेत् ॥"

इत्यधिकः पश्यते वीर. विज. ।

७. निहितं-श्रीधर. वंशो. वीर. विज. विश्व. । ८. मुप्यतः-वीर. ; मुञ्जितुं-विज. ।



विवलो न प्रकुर्वीत कुर्वाणः पापकृद्भवेत् ॥” इति स्मृतेः सर्वफलस्वरूपे तस्मिन्नेव तुष्टे किं फलमवशिष्टं स्यादिति भावेन नेमुः । न हि तत्प्रसादविषयीभूतानां प्रत्यवायादिलक्षणः कोपि दोष इत्याह—अवद्यमृगिति । अवद्यानिर्मिष्टीति तथा ‘अवद्यं पापदोषयो’ इति शाश्वतः ॥ २० ॥

### श्रीमञ्जीवगोस्वामिकृता वैष्णवतोषिणी

ततस्तं तदाग्रहं दृष्ट्वेत्यर्थः । दारिका बालाः शीतेनैव वेपिताः कम्पितदेहा अपि पाणिभ्यामाच्छाद्य वेपनं च सात्त्विकमेव प्रेमस्वभावजं प्रोत्तरणे हेतुः शीतेन कृशीकृताहीनबलत्वमापादिता इत्यर्थः ॥ १७ ॥ शुद्धेन भावेन प्रेम्णा प्रसारितः पूर्वत एव अधुना च आहताः हन्तेर्गत्यर्थत्वादागता वीक्ष्य प्रीतः सन् वासांसि सर्वाण्येवावचित्य वृक्षस्य स्कन्धे निधाय प्रकर्षेण शिक्षणार्थं न्यायप्रदर्शनेनोवाच सस्मितमिति तासां चिरं तथा स्थापने वक्ष्यमाणेऽपि नर्मसंस्पृशत् नन्वाहता इत्यत्रागता इत्यर्थो न गुह्य अप्रयुक्तत्वात् उच्यते काव्यकूपवर्त्तनामिदं मतं नतु वेदादिशब्दमहोदधिवर्त्तनां यथाह महाभाष्ये “सतद्द्वीपा वसुमती त्रयो लोकप्रत्वरो वेदाः साङ्गाः सरहस्या अनेकधा भिन्ना एकशतमध्यव्यंशाखाः सहस्रवर्त्मासामवेद एकविंशतिर्वाह्वृच्यं नवधाऽथर्वणो वेदा वाकोवाक्यमितिहासपुराणानि वैद्यकमित्येतावन्तं शब्दप्रयोगमनिसम्याप्रयुक्ताः शब्दाः” इति वचनं केवलं साहसमित्यादिशेषाकामतेप्याह—ता इत्यस्यान्यार्थो घटते यथा विश्वप्रकाशे “आहतं गुणितेऽपि स्यात्ताडितेऽप्यनकेऽपि च” इति गुणितत्वं चात्र द्विर्नागुणतया पूर्वस्याङ्कस्य डोरिकादेर्वि सङ्कीरकणं तद्वदत्रापि लज्जातः स्वयमात्मसु तादृशी करणमिति किञ्च आहतशब्दस्य व्याख्या क्षीरस्वामी आहतमुद्धोषितमिति प्राह, अत्र च तासां विख्यातत्वं गम्यते तच्च तासां तथा वीक्षणे चमत्कारातिशयोक्तकमित्येतया कल्पनया ॥ १८ ॥ ननु बाल्ये न दोष इति चेत्त्राह—धृतव्रता इति । यदेतदिति । साक्षान्मयाऽनुभूतत्वाच्च प्रतारणं न किञ्चित् सम्भवेदिति भावः । देवस्य जलाघिष्ठातुर्वरुणस्य नारायणस्य वां हेलनमवज्ञा अञ्जलिं बद्ध्वा तं च भूर्दिन तत्त्वत्रेति भिन्नाभिप्रायं ततश्च नमः कृत्वेत्युक्ते एकपाणिना नमनोद्यममालक्ष्य एकहस्तप्रमाणश्चेत्यादिवचनपाठेनाञ्जलिं बद्ध्वेति तत्राप्येञ्जलिबन्धनमभिप्रेत्य मूढधूर्त्तित्युक्तमित्यूह्यम् अधो वसनं परिधानवस्त्रमेव उत्तरीयवस्त्रं च तथापि न प्राप्तव्यमेवेत्यर्थः ॥ १९ ॥ अच्युतेनेति कदाचित् कथञ्चिदपि तद्वाक्यस्य सदर्थच्युतिर्नास्तीति तासामभिप्रायः सूचितः यतो व्रजस्य अवलाः स्त्रियः तत्र च अवलाशब्देन कथञ्चिदपि तद्वाक्यमत्येतुमशक्ता इत्यर्थः । प्रेमवशत्वादिति भावः । मत्वेति वस्तुतो देशाचारवात्याचारप्रालम्बेन दोषात् अत एव प्रलब्धा इति वक्ष्यते साक्षात्कृतं पतिरूपं फलं तद्रूपत्वादेवावद्यमृगितितु तासामभिप्रायः ॥ २० ॥

### श्रीमत्सनातनगोस्वामिकृता बहुद्वैष्णवतोषिणी

ततस्तदनन्तरं तदाग्रहं दृष्ट्वेत्यर्थः । जलाशयात् जलमध्यतः । दारिका बालाः, प्रायः श्रीकृष्णेन समवयस्कत्वात् शीतेनैव वेपिताः कम्पितदेहा अपि पाणिभ्यां योनिमाच्छाद्य, वेपनञ्च सात्त्विकमेव प्रेमस्वभावजम्, प्रकर्षेण उत्तेजनिःसुताः । तत्र हेतुः शीतेन कषिता बहिरस्तश्च व्याप्ता इत्यर्थः ॥ १७ ॥ शुद्धेन भावेन प्रेम्णा पतित्वकामनया वा, प्रसारितः पूर्वत एव, अधुना च आहताः, हन्तेर्गत्यर्थत्वादागता वीक्ष्य प्रीतः सन् वासांसि सर्वाण्येवावचित्य स्वस्कन्धे निधाय तासां सर्वासां प्रत्येकं प्रीतिव्यमते प्रकर्षेण शिक्षणार्थमेव न्यायप्रदर्शनेनोवाच—सस्मितमिति, वक्ष्यमाणेऽपि नर्मसंस्पृशत् । यद्वा, स्कन्धे निधायेत्यत्र हेतुः—शुद्धेति । सस्मितं प्रोवाचेत्यत्र हेतुः—प्रीत इति; प्रीत इत्यनेन नर्मोक्तिः सूचितैव, प्रीत्यैव तस्या अवश्यमुदयात्, एवमेकस्मिन्नेव स्कन्धे बहुतराणां तावतां वाससां निधानाल्लौकिकलीलायामपि पूर्ववदश्वयं प्रदर्शितम्, अतएवादावुक्तम् ( ८ मं श्लो० )—‘शोषेणैव’ इति ॥ १८ ॥ ननु न बाल्ये दोष इति चेत्त्राह—धृतव्रता इति । यदेतदिति साक्षान्मयाऽनुभूतत्वाच्च प्रतारणं न किञ्चित् सम्भवेदिति भावः । देवेति देव्यच्चनेऽपि पुंस्त्वेन निर्देशः, सर्वदेवतास्वपि तदवहेलनस्य सामान्यविवक्षया दाढ्यापादनाय । यद्वा, देवस्य जलाघिष्ठातुर्वरुणस्य हेलनमवज्ञा; यद्वा, देवहेलनशब्देन पारिभाषिकतया व्रतच्छिद्ररूपोऽपराध एवाभिहितः । अञ्जलिं बद्ध्वा त्वं भूर्दिन, न त्वन्यत्रेति रसिकशिरोमणेस्तस्येष्टविशेषपरिपूतये, तत्र च नमः कृत्वेत्युक्ते एकपाणिना नमनोद्यममालोक्य ( ८ मं श्लो० )—‘विष्णुस्मृतिवचनम्’ ‘एकहस्तप्रमाणम्’ इत्यादिवचनपाठेन अञ्जलिं बद्ध्वेति तत्राप्यधोऽञ्जलिबन्धनमभिप्रेत्य मूढधूर्त्तित्युक्तमित्यूह्यम् । अधो नीगतले स्थिताभिः सतीभिरिति निकटागमनेन सम्यग्दर्शनसिद्धेः । अस्य च नमस्कृत्वेत्यनेन उत्तरीयाभावेन बाल्यः । यद्वा, अधोवसनं परिधानवस्त्रमेव, उत्तरीयवस्त्रञ्च तथापि न प्राप्तव्यमेवेत्यर्थः । अतएव वसनमिति तासामभिप्रायः प्रत्येकमेकैकग्रहणविवक्षयैकत्वम् ॥ १९ ॥ अच्युतेनेति कदाचित् कथञ्चिदपि त्वद्वाक्यस्य सदर्थच्युतिर्नास्तीति तासामभिप्रायः सूचितः । स्त्रियस्तत्र च अवलाशब्देन कथञ्चिदपि त्वद्वाक्यमत्येतुमशक्ता इत्यर्थः । अभिहितमुक्तं श्रुत्वेति शेषः । व्रतस्याच्युतिर्नपि च्युतिं छिद्रं मत्वेत्यर्थः । अच्युतिश्च तत्त्वतो बाल्ये विवक्ष्यतया व्रतस्थानामपि स्थाने दोषाभावात्, एतच्च श्रीस्वामिणोर्वै व्यञ्जितमेव ( २२ शं श्लो० )—‘हृदमत्यर्थं प्रलब्धा बन्धिता युयं विवक्षा इत्यादिना’ इति । अन्यतैर्व्याख्यातम् । यद्वा तद्विषयं विवक्ष्याप्लवनमित्यनेन परेण बाल्यम् । तेषां स्वकृतानां देवयाराधनलक्षणानामशेषकर्मणां पूत्तिकामाः सत्यो नेमुः, यतोऽनेन कर्मणां स एवावद्यमृक् छिद्रपूत्तिकारकः ॥ २० ॥



श्रीमद्वीरराघवाचार्यकृता भागवतचन्द्रचन्द्रिका

श्रीविजयध्वजतीर्थकृता पदरत्नावली

श्रीमज्जीवगोस्वामिकृतः क्रमसन्दर्भः

श्रीमज्जीवगोस्वामिकृतः बृहत्क्रमसन्वभः

इति निबन्धं तस्य ज्ञात्वा अकर्तव्यमपि भगवदाज्ञया तस्मीतिहेतोश्च तथा कृतवत्य इत्याह—तत् इत्यादि । ततस्तस्य  
तथा निबन्धज्ञानानन्तरं दारिकाः कथ्यका जलाशयादुत्तेरुः । शीतेन वेपिताः कम्पिताः, शीता मलसाञ्च कषिताः स्तब्धभूताः ।  
पाणिभ्यामिति लज्जाधिक्येन द्विवचनम् ॥ १७ ॥ तथाभूतास्ता आगता वीक्ष्य यदुवाच तदाह—भगवानित्यादि । आहतास्तथा-  
प्रकारेणागता वोक्ष्य, हन हिंसागत्योरित्यत्रायं गत्यर्थ एव । अप्रयुक्तदोषस्तु काव्यादावेव, नात्रार्षवाक्ये । यद्वा, आहताः—नृपयो-  
क्ताः । यद्वा, आसम्यगाहताः, अतएव आसम्यग् वीक्ष्यो दर्शनीयः । अतएव शुद्धो निरुपाधिर्यो भावस्तेन प्रसादितः । प्रसादितः प्रसादं  
हताः । यद्वा, आसम्यगाहताः, अतएव आसम्यग् वीक्ष्यो दर्शनीयः । अतएव शुद्धो निरुपाधिर्यो भावस्तेन प्रसादितः । प्रसादितः प्रसादं  
प्राप्तः । किंवा भगवान् ता वीक्ष्याह, किं तदित्याह—शुद्धभावप्रसादितः । शुद्धभावेन या प्रसादितोद्भवमिति पुनः स्कन्धे वासांसि  
निधाय प्रकर्षणोवाच वक्ष्यमाणमिति शेषः । स्कन्धे निधाय अंशे कृत्वा प्रथमं त्वरया सर्वाणि वासांसि चोरयित्वा नीपशाखाञ्चेव  
स्थापितानि; सम्प्रति प्रेमणो महिम्ना तासामङ्गसौरभसुरभीणि तानि स्कन्ध एव निहितानि । तत् स्वर्शातासामङ्गस्पर्शसुखानुभूतेः ।  
मां स्कन्धे निधाय प्रीत इति प्रीते पूर्वकाले लाप्, सस्मितं यथा स्यात्तथा प्रकर्षणोवाच । स्वामि-व्याख्या तु चिन्त्या नृपाकरत्वात्  
पाणिद्वयच्छेदनेन दर्शनाभावाच्च ॥ १८ ॥ किं तदित्याह—युयमिति, महाकुलप्रसूता इत्यर्थः । युष्माकमिदं नोचितम् । किं तदि-  
त्याह—यदित्यादि । यद्धृतव्रता भूत्वा विवस्त्राः सत्योऽपी जलानि व्यवगाहत । नन्वस्माकं देशाचारोज्यमत्र किं दूषणमित्या-  
शङ्क्याह—एतदित्यादि । भो! कुमार्यः ! एतद्देवहेलनम्, देवस्याधिष्ठानुर्वर्णस्य; अथवा देव्या यमुनायाः मयूराण्डमित्यादिवत्  
पुनःपुनः । तर्हि अस्य पापस्य किं प्रायश्चित्तम् ? प्रायश्चित्तमनायासाद्योग्यम्, तदेव क्रियताम्, नो चेद् देवहेलेन व्रतफलसिद्धिरपि  
कुलमेति प्रायश्चित्तं दर्शयन् स्मार्तत्वं प्रकटयति । वद्वारजलिमित्यादि । नमः कृत्वा मां नमस्कृत्य वो युष्माकं वसनं प्रगृह्यताम् । एवं  
चेत् ‘नमो नमस्ते’ इति वाचनिकमेव नमस्कारं कुर्मः ? नैवम् प्रायश्चित्तादौ मुख्य एव कल्पः क्रियते, न तु गौणः । एवं चेच्छ्रोतोनमने-  
नैव कायिका कर्तव्या । स्वापकर्षवोधानुकूलो व्यापारविशेष एव नमस्कार इत्यस्य नियमान्नैवं करश्चिरसंयोगो हि मुखो नमस्कार



इत्याह—मूर्ध्नि अञ्जलिं बद्ध्वा । अधोवसनमिति पाठे तथापि अधोवसनान्येव दातव्यानि न तूत्तरीयाणीति प्रहास विशेषः ॥ १९ ॥  
इति व्रतफलच्युतिभियां तथैव कर्तुं मारब्धवत्य इत्याह इत्यच्युतेनेत्यादि । अथ यथोद्देशं कृन्ननमस्कारासु तासु स्वाज्ञाप्रतिपालनश्रीक  
सन् भगवान् प्रसादादेत्याह—तास्तथेत्यादि तथा यथा स्वयमुपदिष्टमित्यर्थः । तेन प्रणामेन तोषितः स्वभावत एव कृष्णः कृष्णावत्  
भगवानप्रतक्थेयदेवकीसुत इति पूर्ववत् । यद्वा, कृष्णश्च स्तेनश्चौरश्च तोषितश्च स्वार्थे णिच्, तुष्ट इति यावत् । यद्वा, स्तेनश्च  
चौरता-तयोषितः पश्चाद्बद्धः; वस्त्रापहारकत्वेन स्थितः तथा च गोपीवस्त्रापहारक इति ॥ भगवानपि देवकीसुतोऽपि कृष्णोऽपि  
स्तेनतोषितः वैकल्पिको विसर्गलोपः ॥ २०-२१ ॥

### श्रीनाथचक्रवर्तिपादविरचिता चैतन्यमतमञ्जूषा

शीतोवेपिताः शीतेन कम्पिताः, शीतकशिताः, शीता अलसा अतएव कशितास्तन्भूता आनन्दजनितभावविशेषेणालसाः  
कशिताः 'शीतोऽलसः' इति पर्यायात् ॥ १७ ॥ भगवानिति । आहता आनन्दवेगेन सम्यक् हताः शीतादिना म्लान्यादिना लज्जया वा;  
यद्वा, आहता आगता, 'हन् हिंसागत्योः' इति गत्यर्थात् । यद्वा, आ अहतः सम्यगक्षुण्णः, अतएव आसम्यक् वीक्ष्यः प्रेक्षणीयः,  
अतएव शुद्ध उपाधिभूत्यो यो भावस्तेन प्रसादितः, सम्मितं यथा भवति तथा प्रोवाच । किं कृत्वा ? स्कन्धे वासांसि निधाय; स्कन्धे  
स्वांसे; अयमभिप्रायः—संप्रति साक्षात् स्पर्शो न जातः, परस्परस्पर्शो भवत्विति स्कन्धे निधापनमालिङ्गनं सुखाभिव्यञ्जकम् ॥ १८ ॥  
युयमित्यादि । युयं समाजकुमारिकाः तत्रापि व्रजस्थाः सत्यो विवल्वा यत् अपो व्यगाहत, तत् 'उ' सम्बोधने देवहेलनम् । 'उ' इति  
एवार्थे वा, देवहेलनमेवैतत् तत् तस्मादंहसः पायस्य नुत्तये मूर्ध्नि अञ्जलिं बद्ध्वा नमस्कृत्वा अधोवसनं प्रगृह्णाम । अथवा बहो  
मूर्ध्नि अञ्जलिं बद्ध्वा दण्डवन्नत्वा; अधोवसनमित्यस्यायं भावः—एवञ्चेन्नमस्कारं करोषि, तथाप्यधोवसनमेव दास्यामि, न तूत्तरी-  
यादीनीति परिहासः । अधो नमस्कृत्वेति अधो भूमितल इति वा, यन्नमस्कारेणैव देवतान्तरहेलनमपि यास्यतीति । वस्तुतस्तु बहि-  
ष्ठावृणदेवतायामेव वा हेलनमभूत्, तेन तत्रैवापराधोऽपि जातः, यन्नमस्कारात् मयि प्रीते सति सोऽप्यपयातीति भावः ॥ १९-२० ॥

### श्रीमद्विष्वनाथचक्रवर्तिकृता सारार्थदशिनी

ततश्च अयि सत्यः स्ववाचैव पराभूता वयमभूमैव यदि पुनरथापि विलम्बिष्यामहे एतन्मध्य एव कश्चिदन्यो मनुष्यः  
दायाति तदा स्फुटमितोपि महाविडम्बनाम्बुधौ पतिष्यामः किञ्च, एतदङ्गस्पर्शप्राप्त्याशा महाबलवती द्वारा वभूव या सत्यं  
निमज्ज्य मत्तुमपि न ददाति तदेतद्विधात्रास्माकं ललाटे लिखितमन्यथा न भवेदित्यताऽस्य प्रियतमस्यैव हठं पुरस्कृत्य स्वहठं रसात्ते  
प्रस्थाप्य लज्जायै जलाञ्जलीर्देवा नेत्राणि मुद्रयित्वा प्राप्तेरन्धकारैरेव स्वस्वशरीराण्याच्छाद्य जलादस्मात्तटं गच्छाम इति मन्त्रां  
मिथो हृदोक्त्य ताः कृष्णसमीपं जग्मुर्इत्याह, तत इति प्रोक्तेः निर्जग्मुः ॥ १७ ॥ आसम्यक् प्रकारेणैव हता मृता इव वीक्ष्य मुञ्च  
जानां मरणादप्यधिक ईदृशो लज्जात्यागः सोऽपि मदनुरोधेनैवाभिः कृत इति मनसैवाधिगतो यः शुद्धो निरुपाधिर्भावः प्रेमा तेन  
प्रसादितः स्कन्धे निधायेति तासामङ्गसीरभ्यप्राप्तिर्लोभादेव अथ च भवतीनामधोवस्त्राग्नयपि मया स्वस्कन्धे धार्यते इति तासु स्वप्न  
आदरश्च दशितः प्रकर्षणोवाच सपरामर्शमुवाचेत्यर्थः । तत्रायं परामर्शः ज्ञोजातिमात्रेणापि दुष्करं कृत्यमाभिर्मन्त्रेणोपोरोधेन कृतं किं  
चेतोऽप्यन्यदात्यन्तिकं दुष्करं कृत्यमस्ति तदेताभिः शक्यमशक्यं वेति मद्भिषयकप्रमणः शक्तेरियत्तां दिदृक्षे इति सस्मितमिति शो-  
स्वमुखेनैवाङ्गीकृतमदास्यं करवाम तवोदितमिति युष्मद्वचनस्य परीक्षामधुनाहं करिष्ये ततो यद्युत्तीर्णा भवितुं शक्नुय तदेव युष्मद-  
सनानि मदीयात्मनः प्राणशरीरैः सहितायेव कृत्वा दास्यामीति भावः ॥ १८ ॥ हन्त हन्त गूढोऽयमपराधो युष्माकं व्यक्तोऽयुक्ति-  
र्याह, युयं विवल्वाः सत्यो यदपो व्यगाहत व्यगाहृत्वं तदेतत् उ एवार्थे देवस्य जलाधिष्ठानवर्णनस्य नारायणस्य वा हेलनमपराधः ।  
ननु, देशाचारोऽयं विशेषतो बालानां नापराधस्तत्राह, धृनव्रता इति । अनुष्ठितस्यास्य व्रतस्य फलाभावस्त्ववश्यम्भावीति श्रीवरो  
हन्त हन्तैतादृशं विडम्बनमभूद्व्रतफलञ्च न भविष्यत्यतो मृता अपि वयं विशेषतः सुष्ठु मृतास्तदलं प्राणत्यागविलम्बेनैति मनोज्ञा-  
पवतीः विशीर्णसर्वाङ्गीविवर्णा अतिविह्वला वीक्ष्य हन्तासां मा प्राणः प्रयान्तिवति सद्य एवातिक्लृपया स्वयमेव तस्य प्रायश्चित्तं वद-  
भोः कृशाङ्गथः ! मा भेदेत्याश्वासयति, बद्ध्वेति त्रियो द्वि यस्य दास्यो भवन्ति स एव तामां सर्वदेवमयो नारायण इति शान्ता-  
देशात् "नारायणसमो गुणैः" इति गगदिशाच्च सम्प्रत्यहमेव युष्माकं नाऽयणस्नन्दमभिमुखे एव स्थिताः अंहसोऽपराधस्यानुत्तरे  
निवृत्तये नमः कृत्वाऽधोवसनम् अन्तरीयवस्त्रं गृह्यतां त्रीणामन्तरीयवासोभिः पुनो मम प्रयोजनाभावात्तान्येव दास्यामि उत्तरीयापि  
तु स्वस्यैवोत्तरीयाणि करिष्यामीति भावः । ततश्च शिरोभिरेव प्रणामे क्रियमाणे हंहो केवलशिरः प्रणामो गौण एवेत्युक्तम् एक-  
पाणिना नमनोद्यममालक्ष्य एकहस्तप्रणामश्चेति वचनगठेन प्रत्यवायं दर्शयित्वा अञ्जलिं तां कारयामासिरे तत्राप्यधोऽञ्जलिभि-  
प्रेत्य मूढधूर्नित्युक्तमित्याहूयम् ॥ १९ ॥ ततश्च व्रतवैगुण्यं मा भवतु भवत्वस्माकं जातिकुलधर्मलज्जादिसर्वनाशोपीति निश्चयवतीभि-  
स्तामिर्यथा यथैव प्रेयात् प्राह तथैव कृतमित्याह—इति दास्येन अच्युतेनाभिहितं विवस्त्राप्लवनं व्रतस्य च्युतिहेतुं मत्वा तस्य व्रतस्य  
पूर्त्तिकामास्तस्तदशेषकर्मणां तस्य व्रतस्यान्येषामशेषकर्मणां च साक्षात्कृतं साध्यफलस्वरूपमेव तं नेतुः सर्वफलरूपे सर्वदेव-  
सन्नुष्टे किं फलमवशिष्टं स्यादिति भावः । ननु, फलगतिरप्यस्तु दोषापि भविष्यतीत्यत आह, यतोऽच्युतादेव अवद्यमृक् सर्वदेव-  
निवृत्तिरित्यर्थः । नहि तत् प्रसादविषयीभूतानां प्रत्यवायादिलक्षणः कोपि दोष इति भावः ॥ २० ॥



श्रीमच्छुक्लदेवकृतः सिद्धान्तप्रदीपः

ताः आज्ञानुसारेण निर्गताः वीक्ष्य भगवानाह, भवतीनां शुद्धेन भावेन प्रसादितोऽस्मीति एवं प्रीतः सन् स्कन्धे  
नीपशाखायां वासांसि निधाय सस्मितं प्रोवाचेत्यन्वयः । यद्वा, “आहतं गुणितेपि स्यात्” इति विश्वप्रकाशादाहता गुणिताः सञ्जात-  
भक्तिगुणा वीक्ष्य प्रोवाचेत्यन्वयः ॥ १७ ॥ यूयं धृतव्रताः सत्यो विवस्त्राः अपो व्यगाहृत अप्सु स्नाता इति यत्तद्देवहेलनं देवापराधः  
अतः अस्यांहसः देवहेलनस्य अननुत्तये निराकरणाय मूर्धन्यञ्जलि वद्ध्वाऽधो नमः कृत्वा वसनं प्रगृह्यताम् ॥ १८ ॥ अच्युतेन  
प्रकृतिकालकर्मादिच्युतिरहितेन स्ववशेन सर्वेश्वरेण इतीत्यं देवहेलनहेतुत्वेनाभिहितं विवस्त्राप्लवनं व्रतच्युति व्रतस्य च्युतिहेतुं मत्वा  
तत्पूर्तिकामाः तस्य व्रतस्य पूर्णताकामा तदशेषकर्मणां तासाम् अशेषाणां ब्रह्मादिपिपीलिकापर्यन्तानां च यानि कर्माणि तेषां  
साक्षात्कृतं फलभूतं सर्वादिमानं तमेव श्रीकृष्णं नेतुः यतः स एव अवद्यमृकदोषमार्जकः ॥ १९ ॥ तेन प्रणामेन ॥ २० ॥

श्रीबलदेवविद्याभूषणकृता वंणवानन्विनी

ननु सत्यः स्ववाचैव वयं निर्जिताः किं कुर्मः इह कस्मिन् चित् पुंसि समागते त्रपासिन्धो निर्मक्ष्यामः किञ्च यदर्थं  
व्रतमाचरितं तस्य प्रेष्ठस्यैव हठमभिरक्षन्त्यत्रपायै जलाञ्जलि प्रदाय निर्मोलितनेत्रतयै लब्धेस्तिमिरप्रच्छदेहानावृत्य जलात्  
तीरमासादयाम इति मिथो निश्चित्य प्रियन्तिकमागता इत्याह—तत इति । प्रोक्तेर् निर्जग्मुः ॥ १७ ॥ आहता आगतास्ता वीक्ष्य यद्वा  
लज्जालागेनाहताः सम्यक् ताडिता इत्यर्थः । शुद्धेन स्वमात्रफलकेन भावेन प्रसादितो भगवान् वासांसि स्कन्धे निधायेति तदङ्गो  
स्वाङ्गानामहृतं बोधयितुमित्यर्थः । तदङ्गशौरभ्यलाभेन इमा मदेकजीवातवो भवन्तीत्यवगमेन च प्रीतः सन् प्रोवाच—सस्मितमिति ।  
स्वपुङ्खस्वीकृतमदास्यानां “करवाम तवोदितम्” इत्युक्तवतीनामहं परीक्षां कुर्वे तदुत्तीर्णाभ्यस्तु स्वमनसा सहैव वासांसि दास्यामीति  
भावः ॥ १८ ॥ ननु स्वामिन् ! सापि परीक्षा क्रियतामिति चेत्तत्राह यूयमिति । विवस्त्रा यूयं यदपो व्यगाहृत व्यगाहृद्वनं तदेतत् उ  
निश्चये देवस्य जलेशस्य वरुणस्य हेलनमपराधः । नन्वयं देशाचार इति चेत् तत्राह—धृतेति । व्रतफलं न स्यादिति भावः । अतिविम-  
नस्का वीक्ष्य कारुणिकस्तस्य सद्य एव लघु प्रायश्चित्तं दर्शयति—अहं सो जलदेवतापराधस्य अपनुत्तये निवृत्तये नमः कृत्वाऽधोवसन-  
मन्तरीयं प्रगृह्यतां तेन पुंसो मे प्रयोजनाभावात्तदेव देयमुत्तरीयस्तु मयैवधार्यमिति भावः । तत्र मूर्च्छकहस्तेन वा प्रणाममालक्ष्याद्यस्य  
गोणत्वात् द्वितीयस्य प्रत्यवायकरत्वाभ्युद्विग्नजलिमित्युक्तं अधोञ्जलि विधानन्तु मूर्च्छि इत्यनेन निरस्तम् ॥ १९ ॥ अपयातु त्रपा  
व्रतनैगुभ्यन्तु माभूदिति निश्चित्य स्वनाथस्याज्ञा ताभिः पालितेत्याह—इतीति । इति प्रत्यवायत्वेनाच्युतेनाभिहितं कर्मणां साक्षात् कृतं  
फलस्वरूपं तं स्वनाथमेव नेतुः ननु वरुणं तत्त्वविद्वरेण्यत्वात्तासां “किमलभ्य भगवति प्रसन्ने धीनिकेतने” इत्यादि स्मृतिभ्यः न च  
नमस्कारमात्रान्तिशेषनिवृत्तिर्न भवेदिति वाच्यं यतोऽच्युतनमस्कारादपराधानां सर्वेषां दोषाणां मृग निवृत्तिरित्यर्थः ॥ २० ॥

श्रीसत्यधर्मकृता श्रीभागवतटिप्पणी

इदमेकं विहाय हे यदुनाथ काऽन्यत्किञ्चिदाज्ञापय तत्परिज्ञाय कुर्मः इत्यतः क्रोध एवाक्रोशेन बहुलं लुप्टनमनन्तर  
रामराज्यमिति वत्प्रथमग्रासे मक्षिकापात इव च न वदत सुदृश्य इत्याह । नो चेदिति । नो चेदधुनासमीपसमापतनं तर्हि नाहं  
दास्यामि न दास्योऽपि भवत्यः । नो चेदिति नाहं प्रदास्यामीति वचनादादौ संयोज्यस्य राज्ञे ब्रूवामह इत्यस्योत्तरमाह ॥ क्रुद्ध  
इति । क्रुद्धो युष्मद्भाषोद्भूतरोषो राजा नन्दः किं करिष्यति स्वप्रदक्षितदण्डे खण्डिते स्वानुकूलमेवेदमिति दुकुलानि वा लातु-  
मनुकूलं कालिन्ध्या आयाताः पुनर्भगवद्भारतीशुश्रूषा इमामेकां घाटीमटीकन्तकान्ता इत्याह ॥ तत इति । दारिकाः कुमारिका  
अङ्गना गतिमत्यः । अगोः कर्तरि युच् । अतो न दारिकातिरेकः । पाणिभ्यां स्वस्वहस्ताभ्यां गतम् । तीरं प्रति प्रोक्तेरुः । यद्यप्येकेन  
शयेन शक्यमाच्छादनं तथा चेद्देवः शय एकस्मिन्वसनं क्षिपेच्छेन्नास्मदभिलषितसम्पत्तिः स्यात्स्यान्नेतावान्यत्नः कृतो विफल  
इत्याशयेन शयद्वयमयूयजंस्तनीयस्यपि कार्ये नार्थसु चातुर्यं इति भावः ॥ १७ ॥ मुग्धभावो मनोहरचेष्टाभिप्रायो वा तेन प्रसादितो  
लोकः वा । भावः स्वभावाभिप्रायचेष्टाप्रसात्तमजन्तुषु । लीलाऽर्थाश्विति विश्वः । तेन प्रसादितः प्रसादं प्रापितः स्कन्धे तदृशाखासु  
सस्मितः प्रीतस्तदुपरि प्रोवाच ॥ १८ ॥ स्वेन धर्ममवश्यं वाच्यमिति ताभिरेव कुमारीभिर्धर्मज्ञैः प्रगात्मानं बोधयित्रीभिर्बिर्जा-  
नापः कुतोऽतो मया तत्प्ररोहित्रा भाव्यमिति यथा तन्मनसे रुच्येत तथा धर्मपथं नर्मपूर्वकं दर्शयन्कान्ताः श्रीकान्तस्ता वशयति ॥  
गुणमिति । यूयं धृतव्रता आमासान्तं सङ्कलितसतोप्रसत्तिजनकव्रतनिष्ठाः सत्यो विवस्त्रा वस्त्रहोना आपो व्यगाहतेति यत्तत् उ  
ज्ज्वलं देवहेलनं देवतातिरस्क्रियोत्तापकं का कुत्सितमिति वा । उतापे व्ययमीशेना चेति यादवः । उ उत्कर्षं कुत्सायामिति  
रन्तिदेवः । उ वाच्ये चैव कुत्सायामम्बायां स्पादनव्ययमिति विश्वः । अस्मदोषवत् मोघं न भवेद्भवेच्चाद्यपरिहारस्तथा कथय  
स्वामिन्यामः कामिन्यस्तेन पथेति तदाशयं जानन् जगन्नाथ स्वयमाह । बद्ध्वेति । हे वध्वोऽञ्जलि वद्ध्वेतदहं सोऽपनुत्तये  
परिहारार्थं नमःकृत्वा वो वसनं प्रगृह्यताम् । नीवांप्रन्थप्रन्थनस्य तच्छलनस्य च शयद्वयहेतुकत्वात्तत्सम्पुटीकरणेन यदपराधस्तदुप-  
रोषोऽनुरोधयो भवतीति बद्ध्वाञ्जलिमिति जजल्पानल्पमतिरिति तात्पर्यमवघेयम् ॥ १९ ॥ तदभिहितमेवाभितो हितं न तत्प्र-  
त्यावायितुं शक्यमित्यच्युतेनेत्यभिहिता व्रजबाला विवस्त्राप्लवनं विवस्त्राभिः स्वाभिः कृतं यदाप्लवनं व्रतस्य च्युतिप्रशस्तां मत्वा



तत्पूतिकामा व्रतसाङ्गतां कामयमानास्तदवद्यं पापमुद्दिशतुं हातुमशेषकर्मणां साक्षात्कृतं साक्षात्करोतीति स तं नेमुः । कर्मसाक्षात्कृतः पुरतः । करो च तत्कर्मकरावित्यादेः करसम्पुटीकरणं युक्ततरमित्यनेन ध्वन्यते । अभिहितम् । तथा व्रतच्युतीत्यपि पठति । व्रतस्य च्युतित्यस्मात्तद्व्रतच्युतीति द्विकमपि विवस्त्राप्लवनविशेषणमिति मन्तव्यम् ॥ २० ॥

### श्रीसुबोधिनी

ईश्वरभावेन भगवतोक्तमिति वाक्यार्थपरिज्ञानेपि समागता इत्याह तत इति, जलानामाशयाज् जडानामाशयाज् जलानामभिप्रायो न गन्तव्यमित्यज्ञानां मर्यादायां यतो शुद्धिसम्भावना तदपेक्षया गर्भवद्वाक्यनिष्ठा श्रेष्ठा, सर्वा इतोश्वरवाक्येन सर्वगुणतिरोभावः, दारिका इति शुको बालत्वं ज्ञापयितुं, अन्यथा सदसो राजश्वभावोन्यथा भवेदिति, नन्वत्यन्ततामस्यः कथं वाक्यनिष्ठा जातास्तत्राह शीतवेपिता इति, बहिःकम्पोन्तः शीतेन कशिताः स्वभावाधीना एवोत्थिताः, अतो जातिर्वणिता परीक्षायां प्रेवं निरूप्यमिति, अकथने शुक्तस्य मूर्ध्ना विपतेत् ॥ १७ ॥ ततो भगवान्न सर्वत आह ता न केनाप्यंशेन दुष्टा वोक्ष्य, अविविधो तन्निर्वाणः, अन्यायं सङ्गृहीता इतीषद्वता वा ज्ञानदृष्टिः सर्वत्र न व्याप्तेत्यतस्तस्याज्या इति मत्वापि शुद्धभावेन तासां शुद्धान्तःकरणे प्रसादितो जातः, ततः पुनर्ज्ञानशक्तिमाविर्भाव्य वृक्षस्य स्कन्धे वासांसि स्थापयित्वा तासामावरणानि वैष्णवानि कृत्वा पश्चात् तां निदानं श्रुत्वाल्पमोहं कृत्वा स्मितसहितोन्यथा मुक्ता एव भविष्यन्तीति प्रकर्षेणोवाच यथा वाक्यमङ्गीकुर्युः ॥ १८ ॥ भगवद्वाक्यमाह यूयमिति, “अप्यग्निर्देवताश्च तिष्ठन्त्यतो नाप्सु भूतपुरीषं कुर्यात् न निष्ठीवेत् न विवसनः स्नायाद् गुह्यो वा एषोनिरेक्षाम्नेरनतिदाहाये” ति श्रुतेर्विवस्त्रस्नाने तत्र स्थिताग्नेर्देवताभ्यो वा व्रतादिसर्वनाशो भवेदिति तत् प्रतिविधातव्यं, भगवाद् हि तत्कर्मसिद्धये समागत इति स्वतन्त्रतया फलदानात् कर्मसादगुण्यायमाह यतो यूयं धृतव्रतास्तथाभूता अपि विवस्त्रा यदपो व्यनगाहृत विशेषेण विलोडितवत्यः क्षोभमुत्पादितवत्यः क्रोडया वस्त्राभावेन च दृष्टादृष्टाभ्यामेतदालोडनं तत् प्रसिद्धमेव देवहेतुन, इति निश्चये, एवं दोषं निरूप्य प्रायश्चित्तं निरूपयत्यञ्जलिं बद्ध्वा मूर्ध्नि स्थापयित्वाहसोपनुत्तये पापनाशाय नमः कृत्वा यो युष्माकमेतद् वसनं प्रगृह्यतामिति या क्रियाशक्तिरभिमानरक्षार्थं स्थापिता सापराधनिवृत्तये योजनीया तत्रापि ज्ञानसहिता, एतवतेव देवता तुष्यति क्रियामूलस्यापि ज्ञानशक्त्यव्याप्तेः, एवैव प्रौढरूपा शक्तिरिति तद्विदः, सा चेज् ज्ञानेन व्याप्ता फलं सिद्धं कृतार्थोपि भवति ॥ १९ ॥ ताः पुनर्भगवदभिप्रायमपि ज्ञात्वोक्तादप्यधिकं कृतवत्य इत्याहेत्यच्युतेनाभिहिता इति केनाप्यंशेन च्युतिरहितेन पूर्णशक्तिमताभिहिता उक्ता वचनद्वारा प्राप्तज्ञाना व्रजाबलाः स्वभावतश्चातुर्यादिदोषरहिता विवस्त्राप्लवनं व्रतच्युति मत्वा हृदयेपि संवादं प्राप्य तत्पूतिकामा न तु देवतापराधनिवृत्तिमात्रपरास्तादृशेयं तस्य वा व्रतस्याशेषकर्मणां च साक्षात् कृतं कर्मभिरयं साक्षात् फलरूपेण सम्पादितः, फले जाते साधनन्यूनता व्यर्थेति फलदृष्टयस्तादृशं भगवन्तं नेमुर्भगवते नमस्कारं कृतवत्यः साष्टाङ्गप्रणाममिति केचित्, तथा करणे हेतुर्यतोवद्यमृगवद्यमाजर्जनं यतो नमस्काराद् भवति, देवतापराधे शान्तेपि कर्मक्षेत्रे जातत्वात् फलं न भविष्यतीत्यभयमेकेन यथा भवेत् तथा कृतवत्यः, यद्वा तस्य भगवत् पूतिकामा इत्यर्थः, न च व्रतच्युतिरिति पूर्वोक्तत्वेन तत्परामर्श एव तत्पदेनाकारीति वाच्यं, व्रततदन्याशेषकर्मफलत्वेन भगवन्निरूपणवैयर्थ्यापत्तेः, किञ्च ‘हृदं प्रख्या’ इत्याद्यसूयाहेतूक्त्यनुपपत्तिः, व्रतपूर्तिपक्षे तदर्थमेव सर्वमुक्तं भगवता कारितं चेत्सूयाहेतुत्वाभावात् तेषां, न हि स्वहितवशा कृत्वा वा तदारोपः सम्भवति प्रत्युत तद्वैपरीत्यमिति, ननु व्रतच्युति मत्वा कथं तदुपेक्षां कृत्वा प्रियमेव नेमुः ? तत्राह तदर्थेति पूर्ववत्, न चेवं व्रतच्युति मत्वेति कथनवैयर्थ्यमिति वाच्यं, तत्कालीनभावप्रौढिनिरूपणार्थत्वात्, अन्यथा विशेषणवैयर्थ्यापत्तिरित्युक्तमेव ॥ २० ॥

### ( १ ) श्रीप्रभुचरणविरचिता श्रीटिप्पणी

अत्रैव ततो जलाशयादित्यत्र मूले तत इत्यनन्तर्यमात्रमुक्तम्, न तु श्रुत्वेत्यादिज्ञानवाचकम् । तत उक्तं वाक्यार्थपरिज्ञानेपीति । स चेश्वरवाक्यमेव कर्तव्यमित्यादिनोक्तः । ईश्वरवाक्येनेत्यादि । मांजनयं भो कृथा इति श्लोकविवरणे राजसराजसादयो गुणा उक्तास्तद्भाववशात् तादृशवचनान्येवोक्तवत्यो, न स्वागताः, तदा प्रभुणा दासीत्वादेवान्तर्गम्यतुल्यं यदीत्युक्तं यत्, तेनागमने दासीत्वमपि न सेत्स्यतीति ज्ञापितम् । तच्चानिष्टमिति भयरस उत्पन्नः । सर्वा इति भावोऽस्तिरोहितान् करोदितोश्वरवाक्येन तेषां तिरोभावे सर्वासामेकरूपत्वेनैकेनैव रूपेण सर्वा आगता इत्यर्थः । नन्वत्यन्ततामस्य इति । पर्युत्पलनादात्मनं बालेभ्यो न दर्शयिष्यामो; भगवदुक्ता अपीत्याग्रहस्तमशब्देनोच्यते, बालेषु स्वधर्मत्वेन पुरुषान्तरत्वाभावेपि तथालेखजानात् । एवं सति भगवद्वाक्यादागमनं न सम्भाव्यत इति कथमागता इत्यर्थः । एतत्समाधानेऽयमाशयः । स्ननिकटे समानेया, सर्वपरीक्षायां बालकस्वरूपं च न ज्ञापनोयम् । एवं सति तदुभयसम्पत्त्यर्थं लोलोपयोग्याद्विदैविका कालो मुख्यः सेवका स्वधर्मं शीतलकर्म हिम्राविभ्रकाश्च जलान्तःस्थितौ बाधकम् । अत एवेतः पूर्वं जलविहारेपि न शीतलमभूत् । तेन तत्र स्थातुमशक्ताः कर्षणनोत्था पूर्वोक्तवदस्यापि तिरोधानादागता इति । एतदेवोक्तं स्वभावाधीना एवेत्यनेन । नन्वेवं कालाधीनत्वं स्यान्न भगवदधीनत्वमिति चेत् । स्यादेवं यथाज्ञाया नागत स्यात् । नत्वेवम् । पूर्वं स्वोक्तयोः पश्चाद् भगवदनुदितयोर्दास्योक्तकारित्वयोः सिद्धयर्थमेवागमनम्, यतो



( ३ ) श्रीमद्वल्लभमहाराजकृतः श्रीसुबोधिनीलेखः

( ૪ ) શ્રીમદ્દોક્ષિતલાલુમદ્દયોજિતા શ્રીસુબોધિનીયોજના

( ४ ) श्रीमद्भोक्तलालुभट्टयोजिता असुबाधिनयोजिता  
ततो जलाशयात् सर्वा इत्यस्य विवृतावकथने शुक्तस्येति, यदि लौकिकभावं तासु मत्वा रहस्यवर्णनं शुको न कुर्यात्  
तथा सति शुक्तस्य मूर्धा तथा भवेत्, शुक्तस्तु तासां साक्षात्पुरुषोत्तमात्मकत्वं ज्ञात्वा पुरुषोत्तमस्य सर्वाङ्गवर्णने दोषभाववदेतासामपि  
पुरुषाङ्गवर्णनं कृतवानतो न दोषः, वस्तुत एतां साक्षात् श्रीकृष्णस्वरूपाः 'न स्त्रियो ब्रजसुन्दर्यः पुत्र ताः श्रुतयः किले'ति भृगुं प्रति  
ब्रह्मावकथनमुसन्धाय श्रीशुकेन रहस्यवर्णनं कृतं, अन्यथा मूर्ध्नोन्यथाभावा स्यात् 'मूर्धा ते विपतिष्यती'ति श्रुते ॥ १७ ॥ भगवा-



नाहता इत्यस्य विवृतौ आ सर्वतः अहता न केनाप्यंशेन दुष्टा इति आ सर्वत इति इह अभिविधावाकारः, स च इति वाङ् इत्यर्थः, ईषदर्थे क्रियायोगे मर्यादाभिविधौ च यः एतमातं डितं विद्याद् वाक्यस्मरणयोरडि'दिति महाभाष्योक्तेरभिविधावाकारस्य डित्वं, तथा च डित्वात् 'निपात एकाजनाड्' इति सूत्रस्य प्राप्त्यभावात् न प्रगृह्यसञ्ज्ञा, ततश्च आ अहता इति दीर्घः सुखेन भवतीति ज्ञेयं, अभिविधौ सन्धिरार्थ इति 'मर्यादाभिविधौ च यः एतमातं डितं विद्या'दिति वाक्यात्, अभिविधावाकारस्य डित्वात् 'निपात एकाजनाड्' इति सूत्रप्राप्तिनिषेधात् सन्धिः, स च सन्धिरार्थः ऋषिणा महाभाष्यकारेणाभिविधावाकारस्य डित्वोक्तेः, प्रगृह्यसञ्ज्ञा- निषेधाद्विप्रणेतत्वादाय इत्यर्थः, ज्ञानदृष्टिः सर्वत्र न व्याप्तेति एतदर्थं छिप्पण्यां स्फुट एव, तदावरणानि वैष्णवानि कृत्वा पश्चात् तासां निदानं श्रुत्वेत्यादेरर्थं छिप्पण्यां विस्तरेणोक्तः ॥ १७३ ॥ यत्र विवस्त्रा इत्यस्य विवृतौ या क्रियाशक्तिरभिमन- रक्षार्थं स्थापितेति करयोः क्रियाशक्तिरूपत्वाद् यौ करो लज्जारक्षार्थं स्थापितौ तौ नमस्कारकरणे मूर्ध्नि स्थापनेन विनियु- पराधनिवृत्तिः कर्तव्येति भावः, तत्रापि ज्ञानसहितेति मज्ज्ञानसहितेत्यर्थः, मूर्ध्नि हस्तयोजने मज्ज्ञानविषयता भवतीति भावः, क्रियामूलस्यापीति हस्तयोर्मूर्ध्नि स्थापने क्रियामूलस्य दोर्मूलस्यापि भगवज्ज्ञानशक्तिव्याप्तत्वं भवतीत्यर्थः, एवं सति सम्पन्नितो- क्षणाद् भावविशेषो भगवत्याविर्भवतीति भावः, एषंवेति एषा लज्जारक्षार्थं स्थापिता पाणिरूपा क्रियाशक्तिः प्रौढरूपा प्रकृष्टा बोधः प्रवाहस्तद्रूपा भगवदनभिप्रेतकरणात् प्रवाहसम्बन्धिनी संसारमेव जनयेदिति हार्दं, सा चेज् ज्ञानेन व्याप्तेति सा क्रियाशक्तिः, स भगवत्सेवायामेव योजनीयेत्याकारकज्ञानेन युक्ता भवति तदा प्रवाहगतिं परित्यज्य भगवत्सम्बन्धादलौकिकी भवन्ती पुष्टिमार्गं साधयतीत्यर्थः ॥ १९३ ॥

### गोस्वामिश्रीगिरिधरलालकृता बालप्रबोधिनी

'सत्यं यदर्थो व्रतचर्यादिधर्मस्तदाज्ञोल्लङ्घनं न युक्तम्' इत्यभिप्रेत्य पाणिभ्यां योनिमाच्छाद्य बहिः शीतेन वेपिता कम्पयुक्ता अन्तश्च शीतेन कश्चिता विलग्नः सर्वा दारिकास्ततो जलाशयात् कालिन्दीसलिलात् प्रोत्तेरु निर्जग्मुः ॥ १७ ॥ ततस्तासां शुद्धभावेन परमया भक्त्या प्रसादितः, अत एव तासु प्रीतः प्रीतियुक्तो भगवान् आहताः हन्तेर्गत्यर्थकत्वात् आगताः कुमारिका वीक्ष्य वासांसि कदम्बस्कन्धे निधाय सस्मितं यथा तथा प्रोवाचेत्यन्वयः ॥ १८ ॥ भगवद्वचनमाह—युयमिति । धृतवताः सत्योपि युयं विवस्त्राः सत्यो यदपो व्यगाहृत विशेषेण आलोडितवत्यः तदेतत् देवानां हेलनं व्रतवैगुण्यसम्पादकः अराध एव । उ इत्येवकारार्थः । "अप्स्वग्निर्देवताश्च तिष्ठन्ति अतो नाप्सु मूत्रपुरीषं कुर्यान्न छीवेन्न विवसनः स्नायात् गुह्यो वा एषोनिः" इति श्रुतेः । अतः अंहसः पापस्यापनुत्तये निवृत्त्यर्थं मूर्धन्यञ्जलिं बद्ध्वा अधो नमः कृत्वा वसनं प्रगृह्यताम् ॥ १९ ॥ इत्येवमच्युतेन पूर्णगुणेन कृष्णेनाभिहितं कथितं श्रुत्वा विवस्त्राः प्लवनं नग्नस्नानं व्रतस्य च्युतिं च्युतिहेतुं मत्वा तस्य व्रतस्य पूर्तिकामाः सन् व्रतस्य अशेषाणामन्येषां च कर्मणां साक्षात्कृतं फलरूपं तं कृष्णमेव नेमुः । तत्प्रणामे हेतुमाह—अवद्यमृग्यत इति । यतो यस्मात् एव अवद्यमृग्यं सर्वपापनिवर्तकम् । 'इत्यच्युतेनाभिहिता' इति पाठान्तरम् ॥ २० ॥

### अन्वितार्थप्रकाशिका

तत इति ॥ ततः कृष्णस्याग्रहं दृष्ट्वेत्यर्थः । मनुष्यान्तरागमनशङ्कयाऽपि चेति । बहिः शीतेन वेपिताः अन्तश्च शीतेन कश्चिताः क्लिष्टाः सर्वा दारिकाः स्वस्वपाणिभ्यां योनिमाच्छाद्य ततो जलाशयात् प्रोत्तेरु निर्जग्मुः ॥ १७ ॥ भगवानिति ॥ ततस्तासां शुद्धभावेन प्रसादितः अत एव तासु प्रीतो भगवान् आहताः । हन्तेर्गत्यर्थकत्वात् । आगताः कुमारिका वीक्ष्य वासांसि कदम्बादावत स्वस्कन्धे निधाय भवतीनामधोवस्त्राण्यप्यहं स्कन्धे निदधामीति दर्शयन् सस्मितं यथा तथा न्यायनिष्ठुरमिव प्रोवाच । आहता लज्जात्यागेन आ सम्यक् मृता इव वीक्ष्येति परे । अर्थान्तरं त्वश्लोकम् ॥ १८ ॥ युयमिति ॥ धृतवताः सत्योऽपि युयं विवस्त्राः सत्यो यदपो व्यगाहृत विशेषेण आलोडितवत्यः । तद्धावः आर्षः । तदेतत् देवस्य हेलनं व्रतवैगुण्यसम्पादकः जलाधिष्ठानुत्प्लवन अपराध एव । उ एवार्थः । तस्य प्रायश्चित्तमिवाह । अतः अंहसः पापस्यापनुत्तये निवृत्त्यर्थं मूर्धन्यञ्जलिं बद्ध्वा अधो नमः प्रणम्य कृत्वा वसनं प्रगृह्यताम् । यद्वा । नमः कृत्वा अधोवसनं प्रगृह्यताम् । उत्तरीयाणि तु स्वयं धारयिष्यामीति हासः । मूर्ध्नीति अञ्जलिमिति च एकहस्तमात्रेण केवलं मूर्ध्ना च प्रणामं निरस्यति । अधो नम इति लज्जाहानप्रह्वीकारार्थम् । यद्यपि देशाचार- द्वाल्याद्वा दोषाभावस्तथापि व्रतभङ्गदोषनिवृत्तिः कार्येव ॥ १९ ॥ इतीति ॥ इत्येवं दोषत्वेन अच्युतेनाभिहितं कथितं विवस्त्रा- प्लवनं नग्नस्नानं व्रतस्य च्युतिं च्युतिहेतुं मत्वा व्रतस्य तस्य पूर्तिकामाः तस्य व्रतस्य अशेषाणामन्येषां च कर्मणां साक्षात्कृतं फल- तं कृष्णमेव नेमुः । यतो यस्मात् अवद्यमृग्यं सर्वदोषमार्जनं भवति । भावे क्विप् । मृजेः षत्वाभाव आर्षः । स एवावद्यमृग्यं दोष- मार्जक इति कर्तरि वा क्विप् ॥ २० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

दारिकाः कुमारिकाः जलाशयात् जलस्थानात् योनिं गुह्यागं प्रोत्तेरुर्बहिर्निर्गताः ॥ १७ ॥ शुद्धभावेन प्रसादितः प्रस- कृतो हरिः आहताः बहिरागताः हन्ति धातोर्गत्यर्थे प्रयोगप्रवृत्त्यभावेऽस्यत्र गत्यर्थे प्रयोग आर्षः सस्मितं यथा प्रोवाच ॥ १८ ॥ धृतवताः



युग्मं विवल्वाः सत्यः अपो जलानि व्यगाहत् प्राविशत् इति यत् तत् एतत्कर्म वरुणदेवस्य हेल्नं अपराधोस्ति अस्य बंहसः पापस्य अपनुत्तये नाशाय मूर्द्धिघ्न अञ्जलि वदध्वा अधो नमः कृत्वा वसनं स्वकीयं स्वकीयं वस्त्रं प्रगृह्यतां ॥ १९ ॥ अच्युतेन अभिहितं कथितं नमस्तानमेव व्रतस्य च्युति नाशहेतुं मत्वा तस्य व्रतस्य पूर्त्तिकामाः पूर्णतामिच्छन्त्यः तस्य व्रतस्य इतरेषामशेषकर्मणां च साक्षात्कृतं फलरूपं हरि नेमुः कुतो यतः स एवावद्यमृकदोषनिर्वर्तकोस्ति ॥ २० ॥

### भगवत्प्रसादाचार्यविरचिता भक्तमनोरञ्जनी

तत इति ॥ ततः शीतवेपिताः, सर्वाः दारिकाः, शीतकशिताः सत्यः, योनिं पाणिभ्यां आच्छाद्य, जलाशयात् कालिन्दी-  
हृदात्, प्रोत्तेर्निजं मुः । स्वाम्यभिमतकरणं दासीनामुचितमेवेत्यभिप्रेत्य निर्गता इति भावः ॥ १७ ॥ भगवानिति ॥ भगवान्  
श्रीकृष्णः, ता दारिकाः, आ ईषदपि, अहता अश्रतयोनोः वाल्ययौवनसंघिस्था इति यावत् । वीक्ष्यावलोक्य, शुद्धभावप्रसादितः तासां  
निष्कपटभावप्रेक्षणेन प्रसन्नतां प्राप्ता, अत एव, वासांसि तासां वस्त्राणि, स्कन्धे असे शाखायां वा, निधाय, प्रीतः सस्मितश्च सन्,  
प्रोवाच ॥ १८ ॥ तदेवाह ॥ युग्ममिति ॥ हे कुमारिकाः, युग्मं धृतवनाः सत्योऽपि, विवस्त्राः निर्वस्त्राः भूत्वा, अपः जलानि, व्यगाहत्  
बभूवुः स्नाताः, इति यत्, एतत् उत एतत्त्वित्यर्थः । देवहेल्नं देवताराध एव । व्रतवैगुण्यभोतानां प्रायश्चित्तमपि स्वयमेवाह ।  
बंहसोऽस्य पापस्य, अपनुत्तयेऽपनोदार्थं, मूर्द्धिघ्न स्वस्वमस्तके, अञ्जलि वदध्वा, अधो नमः कृत्वा, वसनं स्वं स्वं वासः, प्रगृह्य-  
ताम् ॥ १९ ॥ इतीति ॥ इतीत्यं, अच्युतेन श्रीकृष्णेन, अभिहिताः कथिताः, व्रजावला व्रजाङ्गनाः कुमारिका इति यावत् ।  
विवस्त्राः प्लवनं नग्नोभूत्वा स्नानविधानं, व्रतच्युतिं व्रतच्युतिहेतुभूतं मत्वा, तस्य व्रतस्य पूर्तिः पूर्णता तस्याः कामो यासां ताः,  
व्रतस्यवैगुण्यं कामयमानाः सत्य इत्यर्थः । तदशेषकर्मणां तस्य व्रतस्य अशेषकर्मणां तदितरेषां समस्तकर्मणां च, साक्षात्कृतं साक्षात्  
फलहेतुभूतं श्रीकृष्णमित्यर्थः । नेमुर्हस्तद्वयेन मूर्द्धिघ्न अञ्जलि वदध्वा नमस्कृत्यत्यर्थः । यतः कृष्ण एव अवद्यमृक पापमार्जकः  
भवति, अतः प्रणेमुः ॥ २० ॥

### श्रीहरिसूरिविरचितं श्रीभक्तिरसायनम्

तत इति : १०.२२.१७.

यज्जगत्कारणं तच्चाव्यक्तमित्यर्थद्वयः । युक्तं योनिं समाच्छाद्य तस्युः फलवराशयाः ॥ ५५ ॥  
व्रतमनङ्गनिशान्तपदं प्रभुभृशमवेक्ष्य फले यदि चालसः । तदिह सर्वमिदं भविता वृथेत्युपगता निखिला अपि तादृशा ॥ ५६ ॥

स्कन्धे निधायेति : १०.२२.१८.

एतावत्संशयेऽध्वारि वासः संशयितात्मनाम् । आसामितो निश्चितायां जाता इत्यन्यतो दधे ॥ ५७ ॥  
यो वराभयदौ सद्भ्यस्तयोः प्रावरणस्थितिः । गोपीप्रसादवेलायां नोचितेत्यन्यतो न्यधात् ॥ ५८ ॥  
अचिरादुपस्थितोऽस्ति पुरतोऽसमशररणप्रसङ्ग इति । निजबाहुमूलमसं वलाभरणैरलञ्चकार हरिः ॥ ५९ ॥

युग्ममिति : १०.२२.१९.

यथावृतः सुमनसामपि जात्वनङ्गभावः सदाशयवरैरपि तद्वर्तनङ्गः ।  
पूर्णोऽवनी न भवतीत्यकृत स्फुटार्थं श्रीशः स्मरालयपिधाननिराकरिणुः ॥ ६० ॥

इत्यच्युतेनेति : १०.२२.२०.

कृष्णामृतजुषां का नः प्रसक्तिरधुनाहसः । विधिवन्धामीशवाचं मत्वा चक्र स्तयैव ताः ॥ ६१ ॥  
सर्वथाऽनङ्गमेवेदं व्रतमस्मत्कृतं प्रभो । तथापि कृपया तूष्णं पूर्णतां नय ते नमः ॥ ६२ ॥  
वयं तथा स्थिता हि त्वां विभाव्यानाश्रिताम्बरम् । स्यान्वेदयापि दोषस्तं सूर्यं मार्जय ते नमः ॥ ६३ ॥  
दोषापनुत्तये कस्माद्याचञ्चे मामिहेति मा । वदार्कं यत्स्वमेवैको भुवि दोषापहारकः ॥ ६४ ॥

दोषाकरोऽपि द्विजराजतामगाद् यस्याभयात्तस्य रवे वयं तव ।  
पादात् वहामः शिरसेत्यपाहुरेदं यथाऽस्मामु भवेत् कृपा हरेः ॥ ६५ ॥

सर्वतोमुख सन्तोषप्रदामेतास्तु मस्तुताम् । आश्रिता इति सम्बन्धं ज्ञात्वा पाहि नमोस्तु ते ॥ ६६ ॥  
श्रोमद्विष्णुः प्रकाशकृदुपास्योऽप्यकं एवावनी हंसानामिति भाति बोधित इहाप्येतन्मिषात् तद्विधिः ।  
नो चेत्पापमवस्त्रकाप्लवनतः सज्जातमित्यादराद् वक्त्रा तेन दयाविघ्नानाङ्गनतये यूक्तास्तथाऽमूः कथम् ॥ ६७ ॥  
एता गोपसुतास्त्वदभ्रसमयापेक्षप्रपुण्योद्गमा मत्संभोगफलप्रदं सुचरितं कात्यायनीसद्वतम् ।  
कंसध्वंसनहेतुनाऽहमचिराद् याताऽस्मि चेतस्ततः कर्जव्यः कतमोऽभ्युपाय इह वाऽऽनृण्यं यथा स्याद् व्रते ॥ ६८ ॥



इत्यालोच्य विभाव्य चार्किकरणस्पर्शोन्मुजोल्लासकृन्मन्ये तेन तदा तदीयमदनावासान्मुजोल्लासनम् ।  
 कतुं तत्फलदित्सुना हरिनतो तास्तत्क्षणे योजिता नो चेद्धर्मविदग्रणीः कथमिदं कुर्यादनायार्थितम् ॥ ६९ ॥  
 (युग्मम्)

माया प्रावरणः सदागमलसद्रूपोऽहमस्मिञ्जगत्पन्थ्यामितयैवमेव चरिते प्राक् तत्सदिष्टप्रदः ।  
 वृत्तीर्गोकुलवर्तिनीरनुपदं व्यापारयामीति किं वृक्षस्थः पटभूत्प्रभुस्तदवला व्यापारतोऽवश्यम् ॥ ७० ॥

### कृष्णप्रिया

राजन् परीक्षित् ! कुमारियां अति ठंड से ठिठुरती और काँपती थी । लेकिन भगवान की आज्ञा का पालन करती, अपने गुह्य अङ्गों को अपने दोनों कर कमलों से आवृत करके वे श्रीयमुनाजी से बाहर निकली, उस समय कुमारिकाओं को ठंड क्लृप्त सता रही थी ॥ १७ ॥ भगवान् उन कुमारीकाओं को सर्व प्रकार निर्दोष जानकर उनके विशुद्ध एवं निर्मल भाव से प्रसन्न हो गये और तस्वरों की शाखा पर वस्त्रों को रखकर प्रसन्नता पूर्वक स्मितहास्य करते हुए यों कहने लगे ॥ १८ ॥ हे कुमारियों ! अपने कात्यायनी व्रत अच्छी तरह पाला है इसमें कोई शक नहीं । लेकिन आपने व्रत के अवसर आरने श्रीयमुनाजी के जल में स्नान वस्त्र स्नान किया इससे श्रीयमुना महारानीजी का, वरुणदेव का, दिशाओं की देवताओं का एवं सूर्य भगवान का अवदर या अपराध हुआ है । उस अपराध निवृत्ती के लिए आप अपने दोनों हाथों की शिरसावन्ध अञ्जली बांध कर झुक कर प्रणाम करें, पुनः अपने अपने वस्त्र सुख से ले जाइये ॥ २० ॥ श्री अच्युत भगवान के द्वारा इस प्रकार कही गई, व्रत भङ्ग की बात जानकर, उन व्रज की अबलाओं ने वस्त्ररहित स्नान को व्रत भङ्ग का दोष मानकर, और भगवान को अपने हितदर्शक समझ कर भगवान की आज्ञा का पालन करने के लिए और व्रतापराध की विशुद्धि के लिए, सर्व कर्मों के साक्षात् फल स्वरूप प्यारे पुण्योत्पन्न से नमस्कार किया, प्रभु के श्रीचरणों में प्रणाम सर्व प्रकार के पापों त्रुटियों और दोषों का विनाश करता है ॥ २० ॥

तास्तथावनता दृष्ट्वा भगवान् देवकीसुतः । वासांसि ताभ्यः प्रायच्छत् 'करुणस्तेनः तोषितः ॥ २१ ॥

'दृढं प्रलब्धास्त्रपया च हापिताः प्रस्तोमिताः क्रीडनवच्च कारिताः ।

वस्त्राणि चैवापहृतान्यथाप्यमुं' ता नाभ्यसूयन् प्रियसङ्गनिवृत्ताः ॥ २२ ॥

परिधाय स्ववासांसि प्रेष्ठसङ्गमसज्जिताः । गृहीतचित्ता नो चेत्तुस्तस्मिँल्लज्जायितेक्षणाः ॥ २३ ॥

तासां विज्ञाय भगवान् स्वपादस्पर्शकाम्यया । धृतव्रतानां संकल्पमाह दामोदरोऽबलाः ॥ २४ ॥

### कर्मक्षमा

अन्वयः—ताः तथा अवनताः दृष्ट्वा भगवान् देवकीसुतः तेन तोषितः करुणः ताभ्यः वासांसि प्रायच्छत् ॥ २१ ॥ इमं प्रलब्धाः, च त्रपया हापिताः, प्रस्तोमिताः क्रीडनवच्च कारिताः च वस्त्राणि अपहृतानि, एव अथ अपि, प्रियसङ्गनिवृत्ताः साः अमुं न अभ्यसूयन् ॥ २२ ॥ स्ववासांसि परिधाय प्रेष्ठसङ्गमसज्जिताः, तस्मिन् गृहीत चित्ताः, लज्जायितेक्षणाः नो चेत्तु ॥ २३ ॥ स्वपादस्पर्शकाम्यया धृतव्रतानाम् तासाम् सङ्कल्पम् विज्ञाय भगवान् दामोदरः आह हे अबलाः ! ॥ २४ ॥

### श्रीधरस्वामिविरचिता भावार्थदीपिका

दृढमत्यर्थं प्रलब्धा वंचिता यूयं विवस्त्रा इत्यादिना । त्रपया लज्जया च हापितास्त्याजिता अत्रागत्य स्ववासांसि वा परिधेयं । प्रस्तोमिता उपहसिताः सत्यं ब्रवाणि नो नमस्त्यादिना । क्रीडनवत्कारिताश्च बद्धांजलिमित्यादिप्रायश्चित्तच्छेदः । एक पराधेऽपि ता नाभ्यसूयन् दोषदृष्ट्या नापश्यन् ॥ २२ ॥ प्रेष्ठसंगमेन सज्जिताः वशीकृता अतो गृहीतचित्ताः सत्यो नो नेतुः । गृहीतचित्तत्वमाह । तस्मिन्कृष्णे लज्जायितेक्षणा लज्जाविलसितमीक्षणं यासां ता इत्यर्थः ॥ २३ ॥ दामोदर इति भक्त्यालम्ब्य दर्शयति । अबलाः प्रति ॥ २४ ॥

### श्रीवैशीधरकृतो भावार्थदीपिकाप्रकाशः

ता व्रतपूर्त्तिकामाः । तथावनताः हस्तद्वयसंपुटं मूर्ध्नि धृत्वा कृतप्रणामाः । करुणः दयालुः । तेन मूर्द्धन्तांजलिप्राप्तयेन । मेन ॥ २१ ॥ अथापि तथापि अमुं कृष्णम् । नाभ्यसूयन् प्रियत्वादेव, प्रियकृतं दुःखप्रदानमपि सुखत्वेनैवाऽनुभवत्येति भावः । क्रीडनवत् दारुणवत् । प्रियस्य श्रीकृष्णस्य संगेन संभाषणरूपेण निवृत्ताः प्राप्ता नन्दा ॥ २२ ॥ इत्यर्थः इति लज्जायितेक्षणा—विष ।

१. करुणस्तेन—वीरः; करुणः स्नेह—विज. । २. इत्थं—वीर । ३. प्यमुं नाभ्य—वीर; प्यमुं नैवाम्य—विज. । ४. लज्जायितेक्षणा—विष ।



कृत्वादिमतिहृतेनापि कर्तुमशक्यं भवतीति भावः । सज्जितास्तस्मिन्नेवात्यधिकमासत्कीकृताः । यथा कृष्णेन तासां वसनानि गृहीतानि तथा गृहीतं तस्यापि चित्तं याभिस्ता इति परस्परप्रभाश्रयत्वमुक्तम् । अत्र मयेत्याः परमासक्ता इति कृष्णेन यथा ज्ञातं तथैव कात्यायनीप्रसादादस्मात्स्वप्ययमासक्त इति ताभिरप्यवगम्य तस्मिन्कृष्णे लज्जायितं प्राप्तमीक्षणं यासां तथाभूताः सत्यो भावोत्पज्जाड्यादेव न चेलुः । या खलु कृष्णेन निष्कासिता ताभिरपि तिरस्कृता तदंगेभ्यो निस्पृश्य दूरंगताभूत्सा लज्जा पुनः परावृत्त्यायाती नयनेन कृततत्साहाय्येन कृष्णसमीपं नीयमाना कृष्णाल्लब्धातिप्रसादा पुनस्तासामंगेषु पूर्वतोप्यधिकमधिकारं प्रापेलुप्येक्षा ध्वनिता ॥ २३ ॥ तासाम् ब्रजकुमारिकाणाम् । अवला इति । निर्वलानां कार्यं सवलेभ्यः श्रेष्ठं करोमीति संबुद्धमिप्रायः । यद्वा — अः वासुदेवोऽहंमे वलं यासां तास्तथा भक्ता इत्यर्थः । बलमत्र सामर्थ्यमाच्छादनं वा । वासुदेववस्त्रवतां न हि प्राकृतवस्त्रे इच्छोदयतीति । अत एव यूयं मद्राक्यात्यक्तवस्त्रा जाता इति भावः । दामोदर इति । भक्तोत्र नारदो नलकुवरावपि भविष्यभक्तौ यशोदादिगोपीजनोऽप्यत्र भक्तपदेन ग्राह्यः, तदनुग्रहायैव नारदो दामवदं स्वीचकारेति भावः । नारदे तु तद्वचः सत्यकरणमनुग्रहः, नलकुवरयोर्भक्तिदानमनुग्रहः, यशोदादीनामानन्ददानमनुग्रहः, 'प्रसादं लेभिरे गोप्यः' इत्याद्युक्तः । विजयच्चजस्तुपादशार्शः शरीरस्पर्श इत्याचष्ट "उत्तमानां शरीरं तु पादशब्देन भण्यते" इति शिष्टोक्तेः । अत एव भगवत्पूज्यपादविष्णुपाद इति व्यवहारो लोके शास्त्रे च दृश्यते । पादशब्देन पादपर्यायस्तेन स्वामिचरणतात्तरण इत्यादयः प्रयोगाः श्रूयन्ते । 'अंगेनांगिग्रहणम्' इति न्यायो वाऽनुसंधेयः ॥ २४ ॥

श्रीमज्जीवगोस्वामिकृता वंणवतोषिणी

तथा तेन स्वोक्तेन प्रकारेण वासांसि सर्वाण्येव परिधानोत्तरीयादीनि प्रकर्षेण प्रेमसम्बोधनादिना नीपाग्रादवच्छेदः सन् इति ज्ञेयं यतः कृष्णाः स्वत एव सर्वत्र दयालुः विशेषतश्च तेन तोषितः यद्दर्शनोत्कण्ठया नागराजनोचितभावाविभविपि प्रकृतबाल्यवाच्यत्वमिदमाविष्कृतं तेन तासामभिमानलज्जाच्छेदककृष्णेन पूर्वानुरागजेन परमातिभयेन दशाविशेषेण लब्धमनोरथ इत्यर्थः । देवकीसुत इति श्रीपरीक्षितं प्रति मुनीन्द्रोक्तिः साहि तत्रोचिता श्रीकुन्तीप्रपौत्रस्य श्रीसुभद्रापोत्रस्य तस्य तद्रूपालम्बनत्वेनैव सुखविशेषात् तथैव भवतां प्रपितामहीति श्रीशुकोक्तिः तथैव च दशमारम्भे तत्प्रश्न इति तस्मात् योऽसौ भवतामालम्बनीभूताः सोपि यासां प्रेम्णैव चपलकृतस्तासां महिमा विचार्यतामिति भावः । एवमन्यत्रापि ज्ञेयम् ॥ २१ ॥ तेनेत्युक्तमेव विवृणोति—दृढमिति । क्रोडनं क्रोडोपकरणं यन्त्रपुत्रिकादि प्रियस्य तस्य सङ्गणेन सङ्गत्येव निवृत्ताः । यद्वा, प्रियस्य सङ्गणेन प्रत्युत निवृत्ता बभूवुः अहो पश्य गाढप्रेममाहात्म्यमिति भावः ॥ २२ ॥ स्ववासांसि निजवस्त्राणि तेन परिवर्त्य दत्तान्यपि परिचित्यान्योन्यस्वीयस्वीयान्येव परिधायैत्यर्थः । अन्यतः यद्वा प्रेष्ठस्य श्रीकृष्णस्य सङ्गमेन सज्जिताः तस्मिन्नेवासत्कीकृताः अत आकृष्टभगवच्चिन्ताः अत एव मिथो भावविशेषोदयेनाश्वासवाक्यप्रसादेन च सलज्जदृष्टयः सत्यस्तस्मिन् स्थाने कृष्णे वा स्थिरा न चेलुस्तत एवेत्यर्थः । पञ्चम्यर्थे वा सप्तमी । यद्वा, वासः परिधानानन्तरं लज्जातिशयापगमे सति गृहीतचित्ता उदितभावाः अत एव प्रेष्ठसङ्गमाय तदैव रहः पाणिग्रहणाय सज्जिताः सज्जा इव वर्तमाना अत एव तस्मिन् लज्जायितेक्षणाः सत्यो न चेलुः लज्जते लज्ज इति पञ्चाद्यन्तं लज्जयितेति क्यन्ताभिधायो रूपं विकृताभ्योऽयमनुभावो ज्ञेयः यथोक्तम्—

"ह्रीमानेष्वादिभिर्मित्रं नोच्यते स्वविवक्षितम् । व्यज्यते चेष्टयैवेदं विकृतं तद्विदुर्धृताः ॥" इति ॥ २३ ॥

सङ्कल्पं विज्ञाय पूर्वोक्तभावाभिभ्यक्त्या साक्षादनुभूय सङ्कल्पमेव दर्शयति, स्वस्य पादयोः स्पर्शः पत्नीत्वेन भक्त्यात्यन्तसाक्षिभ्यमित्यर्थः । यद्वा, स्पर्शः स्पर्शनं पतित्वेन तासु स्वसमर्पणं तत् सत्वोपपादनं तस्य काम्यया घृतं नियमेनानुष्ठितं रक्षितं वा व्रतं याभिस्तासां स्वपादस्पर्शेच्छामयं सङ्कल्पं तत्र पादस्पर्शशब्देन प्रेमविशेषेण पतित्वं सूचितं दामोदर इति दामोदरत्वमारम्भ्यैव तासु प्रेमवातिरर्थो अवलाः कन्यात्वादिना स्वातन्त्र्यहीनाः प्रति इत्यात्मैकसाध्याभीष्टत्वं वितर्क्य तासु तस्य तादृशी कृपा युक्तैवेति भावः ॥ २४ ॥

श्रीमत्सनातनगोस्वामिकृता बृहद्वंणवतोषिणी

तथा तेन स्वोक्तेन प्रकारेणावनताः कृताञ्जलिस्त्वेन प्रणताः वासांसि सर्वाण्येव परिधानोत्तरीयादीनि, प्रकर्षेण यथायथं प्रेमसम्बोधनादिपूर्वकम्; यद्वा, कौतुकेन तासां प्रीत्यर्थमन्योन्यवस्त्रपरिवर्तनविनोदेनायच्छ्व, नीवाग्रात् अवच्छेद सन्निति ज्ञेयम्, यतः कृष्णाः स्वत एव प्रीतस्तत्रापि भगवान् निजाशेषगुणादिप्रकटनपरः, यतो देवक्याः सुतस्तदर्थमेव तस्यां जात इत्यर्थः । देवकीशब्दार्थः पूर्वमेवोक्तोऽस्ति, विशेषतश्च तेन तासां व्रतेन निजवचनप्रतिपालनेन वा तोषितः ॥ २१ ॥ अहो राजन् ! पश्य गाढप्रेममाहात्म्यम्, किंवा श्रीकृष्णस्य मोहनत्वमिति वदन् ताः प्रति साभ्यसूयमिवाह—दृढमिति । क्रोडनं क्रोडोपकरणं यन्त्रपुत्रिकादि, यतः प्रियस्य तस्य संगेन संगत्येव निवृत्ताः यद्वा प्रिय संगेन निवृत्ताश्च बभूवुः ॥ २२ ॥ स्ववासांसि निजनिजवस्त्राणि यथा स्वयमेव तेन परिवर्त्य दत्तान्यपि परिचित्यान्योन्यं परिवर्तनेन स्वीयस्वीयान्येव परिधायैत्यर्थः । अन्यतर्थाञ्जितम्, यद्वा, प्रेष्ठस्य श्रीकृष्णस्य संगमेन परमाज्जितास्तस्मिन्नेवासत्कीकृताः, अत आकृष्टभगवच्चिन्ताः, अतएव मिथो भावविशेषोदयेनाश्वासवाक्प्रसादलाभेन वा सलज्जदृष्टयः सत्यः, तस्मिन् स्थाने कृष्णे वावस्थिता नो चेलुस्तत एवेत्यर्थः । पञ्चम्यर्थे वा सप्तमी ॥ २३ ॥ संकल्पं विज्ञाय भावविशेष-



दृष्ट्या साक्षादनुभूय संकल्पमेव दर्शयति-स्वस्य पादयोः स्पर्शः पत्नीत्वेन भक्त्यात्यन्तसान्निध्यमित्यर्थः । यद्वा, स्पर्शः स्पर्शं पतित्वेन तासु समर्पणं तत्स्वत्वोपपादनं तस्य काम्यया धृतं नियमेन यन्त्रतोऽनुष्ठितं वा व्रतं याभिस्तासां स्वपादस्पर्शरूपमेव संकल्पमित्यर्थः । तत्र पादस्पर्शशब्देन प्रेमविशेषेण पतित्वविशेषः सूचितः अवलाः कन्यात्वादिना स्वातन्त्र्यहीनाः; ( १८ श. श्लो. ) 'प्रीतः' इति ताम् तस्य तादृशी कृपा युक्तैवेति भावः । किंवा अनुत्तमादिवत् न बलमन्येषां याभ्यस्ता महाबलिष्ठा इत्यर्थः, श्रीभगवद्वशीकरणम् ॥ २० ॥

श्रीसुदर्शनसूरिकृतं शुकपक्षीयम्

करुणः करुणावान् ॥ २१-२५ ॥

श्रीमद्वीरराघवाचार्यकृता भागवतचन्द्रचन्द्रिका

अथ भगवांस्तदा अवनतास्ता दृष्ट्वा तेन प्रणामेन तोषितः तरुणश्च करुण इति पाठे करुणावांस्ताभ्याः कुमारिकायां वासांसि प्रददौ ॥ २१ ॥ इत्यमिति । यद्यपीत्थं प्रलब्धा "युयं विवस्त्राः" इत्यादिना अधिक्षिप्ताः त्रपया लज्जया हापिताः क्वाञ्जलीन् इत्यादिना प्रायश्चित्तव्याजेन यन्त्रपाञ्चालिकावत्प्रवर्तिताः वासांसि चापहतानि तथाप्यमूः कुमारिकां तं कृष्णं नाम्यसूयं गुणेषु सत्स्वप्युक्तान् दोषान्नाविश्चक्रः तत्र हेतुः निरतिशयप्रियस्य कृष्णस्य सङ्गेन निवृत्ताः सुखिताः तत्सङ्गनिवृत्त्या विस्मृतदोषा इति भावः । नाम्यसूयन् ॥ २२ ॥ किन्तु स्ववासांसि परिधाय धृत्वा प्रेष्ठस्य सङ्गमेन वशीकृताः अत एव तदपहृतचित्ता नोचेक्षुर्न चक्षितवत्यः, गृहीतचित्तत्वमेवाह - तस्मिन् कृष्णे लज्जायितं लज्जाविरसितम् ईक्षणं यासां ताः ॥ २६ ॥ ततो भगवान् दामोदरः स्वपादस्पर्शकाम्यया स्वपादस्पर्शशब्देनात्र तात्पर्यतः स्वेन सह क्रीडा विवक्षिता तत्काम्यया धृतमनुष्ठितं व्रतं कात्यायन्यचरितं याभिस्तासां सङ्कल्पमभिसन्धिविशेषं विज्ञाय प्राह ॥ २४ ॥

श्रीमद्विजयचक्रवर्तिरथकृता पदरत्नावली

करुणः दयाशीलः ॥ २१ ॥ तासां कृष्णे भवत्यतिशयं वक्ष्यति-दृढमिति । प्रलब्धाः वञ्चितवत्कारिताः हापितास्तथास्मात् मुक्तलज्जाः कारिताः प्रस्तोभिताः चाटुवचनजालं प्रापिताः क्रीडनवद्दारुण्यन्ववत् अथापि तथापि अमुं कृष्णं प्रति गुणेषु दोषाविकल्पमसूया तत्र हेतुमाह, प्रियेति । प्रियेण कृष्णेन सह सङ्गयनलक्षणसङ्गेन निवृत्ताः ॥ २२ ॥ प्रेष्ठस्य कृष्णस्य सङ्गमे सज्जिताः सन्नदा न उच्चेलुः स्थितप्रदेशादिति शेषः । लज्जया ईर्ष्यामित्यथ प्रेषितानोक्षणानि यासां ताः यद्वा लज्जया इषितानि गतानोक्षणानि यासां तास्तथा "इषु गतौ" इति धातुः २३ ॥ पादं शरीरं "उत्तमानां शरीरं" तु पादशब्देन भण्यते" इति ॥ २४ ॥

श्रीमज्जीवगोस्वामिकृतः क्रमसन्दर्भः

देवकीसुत इति श्रीपरीक्षितं प्रति मुनीन्द्रोक्तिः मदालस्वरूपत्वात्तुल्येण एवमन्यत्रापि दृढम् ॥ २१-२८ ॥

श्रीमज्जीवगोस्वामिकृतः बृहत्क्रमसन्दर्भः

एवं भगवता अकार्यमपि कृतं कारितञ्च, तथापि तस्मै नासूयन्तीत्याह-दृढं प्रलब्धा इत्यादि । दृढं गाढं प्रबलं उपहसिताः त्रपयावहापितास्त्याजिताः, प्रस्तोभिता अपराद्धीकृता, क्रीडनवद् दारुपुत्रिकावत् कारिता नर्तिताः, वस्त्राणि वस्त्रा हृतानि इति प्रागेवान्वेतव्यम् । न केवलं वस्त्राण्येवापहतानि, दृढं प्रलब्धाश्चवमेव योजना ! तथापि ताः कुमारिका नाम्यसूयम् । कुता ? प्रियसङ्गनिवृत्ताः प्रियोऽयं यया तथा करोतु, अस्य सङ्ग एव नः काम्यः स तु भवन्नास्ते, किमेतस्याकार्यकल्पनयेति निवृत्ताः सुखिताः ॥ २२ ॥ अथ भगवतैव सर्वज्ञशिरोमणिना परिचीय परिचीय प्रत्येकमुन्नीय करतलेन दत्तानि वासांसि ताः परिदधुरित्वा परिधाय स्ववासांसोत्पत्तिं स्वस्ववासांसोत्पत्तिः । नो चेत्, वसनप्राप्तिरेव न पुरुषार्थः, तस्मिन् सति तदैव चलनं शोभते । न केवलं तेन वासांस्वेवापहतानि, अपि तु चित्तान्यपि, अत आह-गृहीतचित्ताः । गृहीतचेतत्वं दर्शयति-प्रेष्ठसङ्गमसज्जिताः, प्रेष्ठसङ्गमे घृताशाः । अतएव तस्मिन् श्रीकृष्णे लज्जायितेक्षणा जाताभिलाषतया व्रीडितलोचनाः लज्जयाऽयिते प्राप्ते ईक्षणे यासाम् ॥ २४ ॥

श्रीनाथचक्रवर्तिपावविरचिता चैतन्यमतमञ्जूषा

तास्तथावनता इत्यादि । तथा तदुक्तप्रकारेणावनताः कृतनमस्काराः पूर्वं मूर्ध्नि अञ्जलिं बद्ध्वा पश्चादनुभूय नमस्कृत्वेति भावः । करुणः करुणावान् तेन तोषितः, करुणश्च स्तेनश्च तोषितश्चेत्येकमेव वा पदम्, स्तेनश्चोरः ॥ २१ ॥ क्रीडनं दारुपुत्रिकादि, दारुपुत्रिकाः सूत्रप्रयिता यथा नर्त्यन्ते, तथा कारिताः, यतः प्रियसङ्गनिवृत्ताः प्रियसङ्गमात्रं निवृत्तिं हेतुयासां ताः ॥ २२-२४ ॥

श्रीमद्विद्वनाथचक्रवर्तिकृता सारायंदर्शिनी

वासांसि सर्वाण्येव यतस्तेन प्रणामेन स्ववाञ्छितार्थसाधकेन तोषितः ॥ २१ ॥ तिरस्कुर्वतोपि स्वप्रियस्यानुकूलं तस्मिन् कृतमन्यदुष्करत्वाद्विस्मयेनाभिनन्दति दृढमत्यर्थं प्रलब्धा वञ्चिता युयं विवस्त्रा इत्यादिना त्रपया चावहापितास्त्याजिताः वनावन



स्वासांसीत्याग्रहेण प्रस्तोभिता उपहसिताः "सत्यं ब्रूवाणि नो नमः" इत्यादिना क्रोडनं क्रोडोपकरणं यन्त्रपुत्रिकादि तद्वत् कारिताः कृताः बद्धवाञ्जलिमित्यादि प्रायश्चित्तच्छलेन नाभ्यसूयन् दोषदृष्ट्या नापश्यन् प्रियस्य तथा कृतवतोपि सङ्गो न निवृत्ताः प्रियत्वादेव प्रियकृतं दुःखप्रदानमपि सुखत्वेनैवानुभवन्त्य इति भावः ॥ २२ ॥ प्रेष्ठस्य सङ्गमेन सज्जितास्तस्मिन्नेवात्यधिकमासत्कीकृता यथा कृष्णेन तासां वसनानि गृहीतानि तथा गृहीतं तस्यापि चित्तं याभिस्ता इति परस्परप्रेमाभ्यस्तुतम् अत्र मय्येताः परमासक्ता इति कृष्णेन यथा ज्ञातं तथैव कात्यायनोपसादादस्मास्वपि अयमासक्त इति ताभिरप्यवगम्य तस्मिन् श्रीकृष्णे लज्जायितं प्राप्तम् ईक्षणं यासां तथाभूताः सत्यो भावोत्थजाड्यादेव न चेयुः याः खलु कृष्णेन निष्कासिता ताभिरपि तिरस्कृता तदङ्गोभ्यो निस्सृत्य दूरं गताभूत् सा लज्जा पुनः परावृत्त्या यान्तो नयनेन कृततत्साहाय्येन कृष्णसमीपं नोयमाना कृष्णालम्ब्यातिप्रसादा पुनस्तासामङ्गोपु पूर्वतोप्याधिकमधिकारं प्राप्तेत्युत्प्रेक्षा ध्वनिता ॥ २६ ॥ भो रसिकशेखर ! अस्माभिर्ब्रतफलं प्राप्तमेव यदसाधारणं विडम्बनं त्वया कृतं तेनापि प्राणा न निर्यापिताः प्रत्युत त्वदनुरोधेन सन्तोषिता एव । किञ्च, जलादस्मानुत्थाप्य नानाचातुर्यसूत्रया अस्मत्सर्वाङ्गानीक्षित्वा अस्मत् परिधानीयवासांसि स्वीयस्कन्धधृतानि कृत्वैवास्मभ्यं स्वमनोरत्वेन साढं दत्तवता त्वया यत्किञ्चिदुक्तं तस्य च प्रत्युत्तरतया अस्माभिः सलज्जावलोकनमेव तुभ्यं दत्तम् अनेनास्माकं त्वय्यपराधो वा त्वत्प्रीणनं वेत्यजानतीरस्मान्मुग्धाः प्रतिःत्तैविवक्षितं तत् खलु देश कालान्नाभिज्ञस्त्वं ब्रूहि तत् श्रुत्वैव गृहं याम इति तत्र प्रत्युत्तरयिष्यतो भगवतः सर्वाभिज्ञत्वमेकेन ततस्तत् प्रत्युत्तरं चाह, त्रिभिः तासामिति ॥ २४ ॥

### श्रीमच्छकदेवकृतः सिद्धान्तप्रदीपः

तासां श्रीकृष्णोत्पासक्तिं दर्शयति हृदमिति द्वाभ्याम् । यद्यपि हृदमत्यर्थं प्रलब्धाः अधिज्ञिताः यूयं विवला इत्यादिना त्रयया लज्जाया च हापितास्तस्याजिताः अत्रागस्य स्वासांसीत्यादिना प्रस्तोभिता उपहसिताश्च "सत्यं ब्रूवाणि नो नमः" इत्यादिना क्रोडनवत्कारिताश्च बद्धवाञ्जलिमित्यादिप्रायश्चित्तव्याजेन वस्त्राणि चापहृतानि तथापि ताः कुमारिकाः अनुं श्रीकृष्णं नाभ्यसूयन् सर्वात्मानं सर्वलोकं सर्वदा स्वभावतोपास्तसमस्तदोषदृष्ट्या नापश्यमित्यर्थः । तत्र हेतुमाह प्रियसङ्गनिवृत्ताः प्रियस्य निर्दोषतया प्रतिविषयस्य स्वभक्तदाषनिराकरणार्थमधिज्ञेयादिकृतृत्वे प्रतीयमानस्य सङ्गो न निवृत्ताः सुखिता इत्यर्थः । अस्मत् स्वभावानुसारेणास्मद्वितीयैव पूर्णानन्दः सर्वदा स्वभावत एवावाप्तसमस्तदोषोयं चेष्टते इति विवेकेन श्रीकृष्णसङ्गजानन्दसमुद्रे निमग्ना बभूवुरिति भावः ॥ २१ ॥ परिधाय धृत्वा प्रेष्ठस्य श्रीकृष्णस्य सङ्गमेन सज्जिताः वशीकृताः गृहीतचित्ताः सत्यः नो चेयुः न चलितवत्यः तत् समोपे एव लज्जायितं लज्जाविलसितमीक्षणं यासां ताः तत्सुरित्यर्थः ॥ २२ ॥ अबलाः प्रत्याह ॥ २३ ॥ हे साढ्यः ! भवतोनां मदचनं मत्सेवनं मया सह रमणं प्रति वः सङ्कल्पः मनोरथः स लज्जया युष्माभिरकथितोपि मया विदितो अनुमोदितश्चातः सत्यो भवितुमर्हति ॥ २४ ॥

### श्रीबलदेवविद्याभूषणकृता वृष्णवानन्विनी

देवकीसुतो यशोदात्मजस्तास्तथा स्वोक्तविषयैवान्वता दृष्ट्वा ताभ्यः सर्वाणि वासांसि प्रायच्छत् शीतेन कम्पं धीक्ष्य करुणः तेन प्रणयेनैकान्तिकेन तोषितः ॥ २१ ॥ विडम्बयतोपि प्रियस्थान्यैर्दुष्करां ताभिः कृताननुवृत्तिमभिनन्दति हृदमिति । हृदमत्यर्थं प्रलब्धाः प्रस्ताविता "यूयं विवस्त्राः" इत्यादिना त्रयया च हापितास्तस्याजिताः "अत्रागस्य स्ववासंसि" इति हठेन प्रस्तोभिताः परिहसिताः "सत्यं ब्रूवाणि नो नमः" इत्यादिना क्रोडनवत् यन्त्र प्रतिभावत् कारिताः कृताः स्वार्थे णिच् बद्धवाञ्जलिमित्यादिप्रायश्चित्तच्छलेन तथाप्यनुं कृष्णं ता नाभ्यसूयन् दोषदृष्ट्या नापश्यन् किन्तु तथा कृतवतोपि तस्य प्रियस्य सङ्गो न निवृत्ताः प्रहृष्टाः प्रियत्वादेव तत्कृतं सर्वं पुमर्थत्वेन मेनिरे इति भावः । इह पूर्णानन्दस्य हरेः श्रीरूपादि विषयानन्दापेक्षा जीववन्न सम्भवेदिति स्थूलधियां शङ्का तत्त्वोपां तत्त्वस्वरूपशक्तित्वात् परास्ता तच्चानन्दं चिन्मयरस प्रतिभाविताभिस्ताभिर्य एव "निजस्वरूपतया कलाभिः" इति ब्रह्म संहितोक्तेः कलाभिर्विधोः मूर्तिर्हि भवेत् ॥ २२ ॥ प्रेष्ठस्य सङ्गमेन सज्जिता आसक्तिं प्रापिताः गृहीतं तस्य चित्तं याभिस्ता इति मिथः प्रेमा सूचितः तस्मिन् प्रेष्ठे लज्जामागतानि प्राप्तानीक्षणानि यासां तादृश्यः सत्यो नो चेयुः स्तम्भोदयान्चलितुं न शेकुः हरिरस्मात्स्वाशक्त्यानि प्रतितीतेनिर्गमितापि लज्जा पुनस्तदङ्गोभवत्यर्थं प्रविष्टेति भावः ॥ २३ ॥ अत्र दासिकाभ्योऽस्मभ्यम् दास्यमादिशयन्नित्यस्य विज्ञायेति सम्बन्धः दामोदर इति तत्कालात् आरभ्य तासु प्रेमवानित्यर्थः ॥ २४ ॥

### श्रीसत्ययर्मकृता श्रीभागवतटिप्पणी

भगवान्देवकीसुतस्तथा स्वोक्तवर्त्मनाऽमूर्नताः कृतनमना दृष्ट्वा स्नेहेन स्वभवत्या तोषितः करुणः गतम् । ताभ्यो वासांसि प्रायच्छद्दो । भगवानित्यनेन स्वपार्श्ववर्तिवयस्थलोचननिभालनाकलनस्वभावाद्दृष्टिविषयतायापनसामर्थ्यं द्योत्यते ॥ २१ ॥ तद्भक्तिरेव व्यतीकृत्य वक्ति ॥ हृदमिति । हृदं यथा तथा प्रलब्धा वञ्चिताल्पयाऽत्रपया हापितास्तस्याजिताः । प्रस्तोभोज प्रस्तुतापहासपरः । तथा चापहसिताः क्रोडनं तत्साधनं पुत्तलिकादि तद्वत्कारिता वस्त्राणि चापहृतान्यथाऽप्यनुं श्रीकृष्णं नाभ्यसूयन्नासूयाञ्चक्रः । तत्र



तन्त्रम् । प्रियसङ्गनिवृत्ता इति । प्रियस्य कृष्णस्य सङ्गं सङ्कथननिभालनादिरूपस्तेनैव निवृत्ता सुखिता इति । मनसि वा न किञ्चिदकालुष्यं योषितामिति सूचयितुं न चतुर्थीति ज्ञेयम् । शब्दशक्तिप्रकाशिकायां शिष्यमोष्यतोत्याद्युदाहृत्य द्वितीयवृत्त्या इत्युक्तद्वितीया वा ॥ २२ ॥ स्ववासांसि वस्त्राणि । स्वस्ववस्त्राणीत्युक्ती तन्मागर्णे समयगमनं स्यात् । किञ्च सर्वसामेककान्तन्यमुक्तमनस्कत्वेनापि भाविकार्यगुस्तथा च न देवयानीशमिच्छावदगुंश्रीभाविनीति यस्याः कस्याश्चिद्वाचका च पर्यधादिति ध्वनिर्निवृत्तयेवोक्तिरिति ज्ञेयम् । नियमो नास्तीति सूचयितुं वा । प्रेष्ठस्य सर्वत ईष्टस्य सङ्गमे सज्जिताः सन्नद्धास्तेन गृहीतं चित्तं यासां तास्तस्मिन्नेव लज्जयेषितानि प्रेषितानीक्षणानि याभिस्ता लज्जा ईषिता प्रेषिता च येन स तस्मिन्कृष्णे क्षण उत्सवोऽस्ति यासां ताः । अर्शभाद्यच्च । ईकरः क्षणो यासामिति लज्जयेषितेक्षणा इति पदमेकं वा । ई च सौभाग्यं येनन्मयस्येक्षणो यासामिति वा । नोच्चेवुस्तददेशात्तागच्छन् ॥ २३ ॥ स्वपादस्पर्शकाम्ययेति मर्यादावचनम् । स्वाङ्गसङ्गकामनया पादस्पर्शः पादसवाहनं तच्च योषित्सु प्रायो भार्याकार्यमिति वैवं वचनम् । धृतव्रतानां तासां सङ्कल्पं विज्ञाय दामोदरोऽब्रवीत् प्रत्याह ॥ २४ ॥

### श्रीसुबोधिनी

तदा भगवान् सन्तुष्टः प्रादादित्याह तास्तथेति, यदि चातुर्येणावनताः स्युस्तदा सन्तुष्ट एव भवेत् परं तथावनता न तु चातुर्यार्थमतस्तथा दृष्ट्वा तथा ज्ञाने हेतुर्भगवानिति, प्रसादे हेतुर्देवकीमुत इति, तदा वासांसि ताभ्यः प्रायच्छत्, कुतश्च सम्प्रदानादपूर्वदानं सूचितं, [ अत एवार्थविशेषेपि 'दात्र्दाणो'रत्र दाण एव प्रयोगः कृतो यतास्य पूर्वनिवृत्तिरपूर्वच्छादनेनापूर्वरूपवत्त्वमेवमत्रापि देवेषु केवलवस्त्रत्वनिवृत्तिमपूर्वभगवद्भावात्मककामरूपतां च सम्पाद्यतानि दत्तवानिति ज्ञाप्यते एव 'प्रेष्ठसङ्गम्' सज्जने वस्त्रदानमेव हेतुत्वेनोक्तं 'परिधाय स्ववासांसी'ति, अत एव 'स्व'पदमप्युक्तं नायिकानां प्रियविषयकोलकटावस्ते स्वकीयत्वादित्यथा न वदेत् प्रयोजनाभावात्, ] अर्थात् तासामेव प्रकर्षेण दत्तवान् यथा तासु पूर्वोक्तः कामः सिद्धो भवत्यत एव जलक्रीडादिषु वस्त्रोत्तारणपरिधाने नापेक्षिते, नन्वेवंविधवस्त्रदाने को हेतुः ? तत्राह करुण इति, परमकरुणया दुःखप्रहर्षकेन नन्दाभिर्भावनरूपा तामुत्पन्ना, ननु तर्हि मुक्तिमेव दद्यात् कुतो वस्त्राणि दत्तवान् ? तत्राह तेन तोषित इति, तेन मुग्धभावेन साष्टाङ्गनमस्कारेण तोषं प्रापितः, अतस्तोषः सञ्जातः, ततो ब्रह्मभूतानामेव तासां भगवता सह रमणमपि भविष्यति, रसस्वात्मिकं वस्त्रदानं, अनेनान्यादर्शनमपि सेत्स्यति ॥ २१ ॥ ननु ता अनेकविधा वस्त्रपरिधानानन्तरं पूर्ववासनयाक्षितो दोषः कथं तोष्य इत्याशङ्क्याह दृढं प्रलब्धा इति, लौकिकदृष्टिस्तासां जाता न वेति विचार्यते भगवद्वचने च विश्वासो भगवति च स्नेहस्तत्र च परमातत्वं स्वस्य च दोषस्फूर्तिस्तन्निवृत्तेरनन्योपायत्वं चान्यथा सर्वथा निरभिमानानां पुनर्जिज्ञासा नोपपद्येत, दृढमत्यन्तं प्रलब्धा 'युयं विवस्त्रा यदप' इति, 'अत्रागत्य स्ववासांसी'तिवाक्यात्, त्रपया च हापितास्तस्याजिता लज्जा हि तासां सर्वस्वं, दोषारोहो गुणाभावश्चोक्तः, चकारादपत्रपया च हापितास्तस्याजिता, 'भवत्यो यदि मे दास्य' इति तद्वाक्यमेव पुरस्कृत्य ता निर्जिता इति प्रस्तोभिताः, स्तोभवाक्यं वृथावाक्यं, प्रकर्षस्तस्यापकारहेतुत्वं, अतः प्रस्तोभिता 'मूर्ध्नि बद्ध्वाञ्जलि'मिति क्रीडनवच्च कारिता यथा बालो यथैव कार्यते तथा कारिताः, तासां च पुनर्वस्त्राण्यपहृतान्येव, एवं पञ्चविधदोषेरपि ता भगवन्तं नाम्यमुपयुक्तं, अन्यसूया ह्यन्तर्दुःखे भवति, तानि च वाक्यानि महान्नो जलमिव, भगवता स्वरूपेणैवानन्दं प्रापितासु न तदुःखमुत्प्लावितुं शक्तं स्वानन्देनैव निवृत्ताः, भगवदीयेरप्याधिदैविकैर्वाक्यैर्नापकारः कर्तुं शक्यः, तत्र हेतुः प्रियस्य भगवतः सङ्गमे वस्त्रदानं प्रियस्य सङ्गस्तेन निवृत्ताः, प्रमेयवत्त्वेन प्रमाणं दुर्बलं जातमित्यर्थः, अनेन 'प्रायच्छद'िति 'प्र'शब्देन परिधानमप्युक्तं 'कल्पा'पदेन च तदानीन्तनोन्वो योय्योप्युपचारः सूचितो तो निवृत्ता भगवति स्वस्मिन् दोषाभावाद् दोषं नारोपितवत्यः ॥ २२ ॥ ततो यज् जातं तदाह परिधायेति, स्वस्ववासांसि परिधाय प्रेष्ठस्य सङ्गमे तृतीयपुरुषार्थे सज्जिता जाता रसाकरा जाता इत्यर्थः अन्यथाश्रयभङ्गः क्षीणरसता वा स्यात्, एवं देहव्यवस्था निरूपिता, अन्तःकरणव्यवस्थामाह गृहीतचित्ता इति, गृहीतं चित्तं यामिर्यासामिति वा, सम्बन्धिनः कर्तुंश्रपेक्षितत्वाद् भगवच्चित्तं ताभिर्गृहीतमभिप्रायो ज्ञातो वस्त्रपरिधानेनैव भगवता च तासां चित्तमपहृतं 'तोषित' इति, एवं चित्तव्यतिषङ्गेऽङ्कुर उत्पन्ने ततः क्रियाशक्तिः कुण्ठिता जातेत्याह नो चेत्तुरिति, अन्यत्र ज्ञानशक्तिरपि कुण्ठितेति वक्तुं तस्मिन् रस एव तस्या विनियोगमाह, लज्जायितेक्षणा लज्जां प्राप्तानीक्षणानि यासां भगवति लज्जयापितानि वा, पूर्वस्वदोषानुसन्धानादिति केचित्, वस्तुतस्तु तदर्थं भावदृष्टिः, एवं तासां शरीरान्तःकरणेन्द्रियवृत्तय उक्तः ॥ २३ ॥ तदा यदुचितं तद् भगवान् कृतवानित्याह तासां विज्ञायेति, तासां सङ्कल्पं विज्ञायाहेतिसम्बन्धः, भगवानिति सर्वसामर्थ्यमुक्तं, तेन ज्ञात्वा यथोचितं तत् करिष्यतीति सिद्धं, उत्पत्त्या चोपपत्त्या च ज्ञातवानिति विशब्दार्थः, तत्र विषयनिर्धारमाह, न केवलं लौकिका इव विवाहार्थमागता नापि लोकविरोधेन नापि ज्ञानार्थं किन्तु सर्वथा विचारेण भक्त्यर्थमेवागतास्तदाह स्वापावस्पर्शकाम्ययेति, स्वस्य भगवत एव तत्रापि भक्तिरेव भक्तावपि स्पर्श एव न तु श्रवणादिसंख्यपर्यन्ता तस्या एव कामना, न केवलं कामनामात्रं तदर्थं देहेन्द्रियादीनामपि विनियोगं कृतवत्य इत्याह धृतव्रतानामिति, धृतं कात्यायन्यर्थान्नव्रतं याभिः ध्याने कृतं निवृत्तिरिनाक्रियतेन्यथा कृतव्रतानामित्येवोक्तं स्यात्, सङ्कल्पो मानसो नियमः, अनेन सर्वोपि सङ्कृत एतासां पुनश्च भक्त्यर्थमेवेति निश्चित्य पश्चादाह यथा भक्तिर्भवति तथोपायं, नन्वेवं निर्वन्धकथने को हेतुः ? तत्राह दामोदर इति, अनेन योपिकावस्थता



निरूपित। यत्र तथा वक्ष्यो जातस्तत्रैवमपि वक्ष्यो भविष्यतीति, प्रथमतस्तासां सम्बोधनमाहाबला इति, रससम्बोधनमेतदुभयोर-  
न्योन्यवशत्वज्ञापकं भगवान् दामोदरस्तास्त्वबला इति ॥ २४३ ॥

( १ ) श्रीप्रभुचरणविरचिता श्रीटिप्पणी

दुष्टं प्रलब्धा इत्यत्र, लौकिकदृष्ट्यभावस्याविचार्यत्वे बाधकमाहुः अन्यथेति । असूयाहेतुत्वेन लोके ये धर्माः प्रसिद्धास्ते-  
ष्वनुभूयमानेष्वपि तदसम्भवश्चेत्- तदा सिद्धमलौकिकत्वं भावस्येति तात्पर्येण मूले ते निरूपिताः । न च स्नेहमात्रमेतेनोक्तमिति  
वाच्यम्, तद्वतीनामपि खण्डिताकलहान्तरितादीनामसूयासम्भवात्, ईश्वरेऽसूयानिष्ठहेतुरिति शास्त्रज्ञानवतां स्नेहुरहितानामपि  
तदसम्भावच्च । न च खण्डितादीनां सङ्गाभावात्तथात्वमत एवात्राप्यन्ते विशेषणं तथेति वाच्यम् । यदा प्रलम्भनादिस्तदा वक्ष्यमाण-  
सङ्गाभावात् तदसम्भवात् खण्डितादीनां प्रियं प्रत्येव तथोक्तेः सङ्गाभावाभावश्च । न च पूर्वकालीनः स तथा, उत्तरेण सङ्गेन तद्वा-  
द्यात् । न च पूर्वकालाधिकरणकसङ्गाभावस्तदाप्यस्ति, तस्यात्यन्ताभावरूपत्वाद्विशिष्टाप्रसिद्धावपि खण्डशः प्रसिद्धेरिति वाच्यम्,  
उत्तरकालोत्तिरिक्तस्य सङ्गस्य प्रतियोगित्वे मानाभावात् गौरवाच्चत्यन्ताभावत्वाभावात् । न चैतेन दोषमात्राभाव उपलक्ष्यते  
एतास्विति वाच्यम्, दोषाणां हि मूलमभिमानस्तदभावश्चाञ्जलिबन्धपर्यन्ताज्ञाकरणेनैवोक्त इति पुनस्तदुक्तिर्वैयर्थ्यापत्तेः । तदेतदुक्तं  
सर्वथा निरभिमानानामित्यनेन एवं च सति सङ्गे सत्यपि लौकिकरीत्या भावे सत्यसूया भवतीति तदभावोक्त्या लौकिकदृष्ट्यभाव  
एवोक्तो भवति । स च न रुक्षः, किन्तु महारस इति ज्ञापनाय प्रत्येकविशेषणनिर्धारणीयार्थानाहुर्भगवद्वचने चेत्यादिना । एतासामे-  
तादृशो विशुद्धभावो येन वसनद्वारापि सम्बन्धं साक्षादिवान्भवन्निति प्रियसङ्गनिवृत्ता इत्यनेनोक्तं तदभावहेतुभूतेन । अन्यथा हेतुत्वे-  
नोक्तद्वयप्रलम्भाद्यव्यवहितोत्तरक्षणोऽसूयोत्पत्तौ प्रतिबन्धकाभावादुक्तानुपपत्तिरिति भावः ॥ २२ ॥ परिघायेत्यस्य विवरणे, रसाकारा  
जाता इति । रसाः शृङ्गाररसः, स हि स्वयोरग्रेष्वेवाङ्गेषु प्रकटीभवतीति स्वशास्त्रे सिद्ध इत्यङ्गानामतादृक्त्वे रसाश्रयत्वमपि न  
स्यादिति तादृशत्वमत्र जातमिति ज्ञापनायैव धनुःकचचादिसम्पन्नाः रणार्थं सज्जिता वीरा प्रेष्ठसंगमसज्जिता जाता इत्युक्तमित्यर्थः ।  
वाससां कामरूपत्वात् तदनन्तरं तथात्वमुक्तम् । ननु कुमारोणां तद्वैवोक्तत्वमनुपपन्नमित्याशङ्क्य विपक्षे बाधकमाहुः अन्यथेति ।  
तादृशव्योङ्गादिसम्पत्त्यभावे कामशब्दोक्तनखदन्तताडनादिग्यापारोद्बोधनोपरसानामाश्रयाभावः स्यादित्यर्थः । तथाच मूलोक्तसंगम-  
पराधवाधप्रसंग इति भावः । उक्ताभावेपि यथाकथञ्चित्संगमे पूर्णरसामावेन क्षीणरसत्वं वा स्यादित्यर्थः । पूर्वं दारिकात्वकुमारोत्सो-  
कराधुना च रसाकरत्वनिरूपणेन भगवानेव गुणातीत इत्यादिनोक्तमगवत्स्वरूपमिदं वासां देहेन्द्रियान्तःकरणादिरूपा सामग्रीति  
ज्ञाप्यते । कालक्रमं विनैव तदैव तथात्वादिति । लज्जायितेक्षणा इत्यत्र, पूर्वस्वदोषेति । प्रथमाकारणेऽनागमनं दोषः । वस्तुतस्त्वधुना  
प्रियप्रकटितरसभरभरितत्वेन तदन्यानुसन्धानमसम्भावितमिति तत्समयोचितभावदृष्टिरेवैष्येत्याहुः तदेयं गावदृष्टिरिति ॥ २३ ॥

( ३ ) श्रीमद्वल्लभमहाराजकृतः श्रीसुबोधिनीलेखः

तास्तथेत्यत्र तथा ज्ञाने इति मदभिप्रायं ज्ञात्वा मत्पूतिकामा एवं कृतवत्य इत्यान्तरभावज्ञाने इत्यर्थः, भगवत्त्वादेवं  
ज्ञात्वा देवकीसुतत्वात् तुष्टो जातः, अतस्तथा प्रादादित्यर्थः, करुण इत्यत्र अतिशयने मत्स्वार्थमभिप्रेत्याहुः परमेति, दुःखप्रहारण-  
स्यानन्देष्वत्तिरोभावरूपत्वात् परमत्वेन सर्वथानन्दाविभवार्यमाहुरानन्दाविभावेनेति, तन्निरूपिका तज्जनिकेत्यर्थः, ततो ब्रह्मभूता-  
नामिति आविर्भूतानन्दानामित्यर्थः, एवंविधतोषाभावे ब्रह्मभावमात्रसम्पादनेन मुख्यैव तत् सम्पादयेत्, अत्र तु ततस्तोषादतो-  
स्तासां रमणमपि भविष्यति, अतो रमणोपयोग्यवयवादिसामग्रीसम्पादकेवैविध्यवज्रदानेन ब्रह्मभावं सम्पादितवानित्यर्थः ॥ २१३ ॥  
हृदमित्यस्याभासेपूर्ववासनयेति 'भवत्यो यदि मे दास्य' इतिवाक्यश्रवणात् पूर्वं तासामनेकविधत्वं भावेदत्तं तद्वासनयेत्यर्थः,  
व्याख्याने, वस्त्राण्यपहृतानीति परीक्षार्थं क्रिडनवत्कृतिबोधकवाक्योक्त्यनन्तरमपि नमस्कारं विना न दत्तानीत्यर्थः, अत एवैतद्वि-  
शेषणस्य तन्निवृत्तेरनन्योपायत्वमित्यर्थ उक्तः ॥ २२३ ॥ परिघायेत्यत्र अङ्कुरे उत्पन्ने इति स्मरस्य द्वितीयदशायां जातायामि-  
त्यर्थः, अग्रे सङ्कल्पादिदशासु क्रियानिवृत्त्यभिप्रायेणाहुः क्रियेति ॥ २३३ ॥ तासामित्यत्र तत्रेति उत्पत्त्युपपत्तिभ्यां ज्ञाने जाते  
इत्यर्थः, लोकविरोधेनेति स्त्रीणां पुष्पात्तरसलये लोकविरोधो भवति न तु चरणस्पर्श इत्यर्थः, एतस्कासनया ज्ञानार्थत्वाभावा  
ज्येयः, सम्बोधनमाहेति स्वरूपस्य सम्यग् बोधनं येन, तासां स्वरूपबोधकमबला इतिपदं भगवद्वाक्यात् प्रथमत  
वाहेत्यर्थः ॥ २४३ ॥

( ४ ) श्रीमद्दीक्षितलालमुद्द्योजिता श्रीसुबोधिनीयोजना

गृहीतचित्ता इत्यस्य विवृतो सम्बन्धिनः कर्तुं श्रमपेक्षितत्वाविति कस्य चितं गृहीतमिति सम्बन्धजिज्ञासायां  
गृहीतं चित्तं यासामितिविग्रहेण सम्बन्धियो गोपकुमार्यो निरूपिताः, केन चितं गृहीतमिति कर्तुं जिज्ञासायां गृहीतं चित्तं  
शामिरिति विग्रहेण चित्तग्रहणकर्त्र्यां गोपकुमारिका उक्ता इत्यर्थः, एवमुभयोश्चित्तग्रहणे उभयोः परस्परहेतुतेतिभावः, तस्मिन्  
लज्जायितेक्षणा इत्यस्य विवृतो भगवति लज्जायापितानि वेति अस्मिन् पक्षे 'लज्जायितेक्षणा' इतिपाठो ज्येयः, शरीरान्तःकरणे-



न्द्रियवृत्तय उक्ता इति, परिधाय स्ववासांसी' त्यनेन शरीरवृत्ति 'गृहीतचित्ता' इत्यनेन अन्तःकरणवृत्तिः 'लज्जायितेष्वपि' इत्यनेनेन्द्रियवृत्तिरुक्ता ॥ २३ ॥

### गोस्वामिश्रीगिरिधरलालकृता बालप्रबोधिनी

तथा स्वोक्तप्रकारेणावनतास्ताः कुमारिका दृष्ट्वा तेन प्रणामेन तोषितो भगवान् देवकीसुतः कृष्णस्ताभ्यो वासांसि प्राप-  
च्छत् प्रददौ । 'कथं प्रणाममात्रेणैव सन्तोषः' तत्राह— करुण इति ॥ २१ ॥ गोपीनां शुद्धभावमेव स्पष्टयति—दृढमिति । यद्यपि  
दृढमत्यर्थं प्रलब्धाः 'युयं विवला' इत्यादिनाऽधिक्षिताः, त्रपया लज्जया अवहापिताः त्याजिताः, 'अत्रागत्य स्ववासांसि प्रतीच्छन्तु'  
इत्यादिना प्रस्तोभिताः, सत्यं ब्रवाणि नो नमं' इत्यादिना उपहसिताः, क्रीडनवच्च कारिताः 'वदध्वाञ्जलिम्' इत्यादिना, प्रायश्चित्त-  
तव्याजेन वासांसि च तासां अपहृतानि, तथापि ताः कुमारिका अमुं कृष्णं नाभ्यसूयन् उक्तदोषदृष्ट्या नापश्यन् । प्रत्युत प्रियस्य  
तस्य कृष्णस्य सङ्गेन निवृत्ताः परमानन्दयुक्ता एव जाताः ॥ २२ ॥ ततः स्वस्ववासांसि परिधाय तस्मिन् श्रीकृष्णविषये लज्जायितं  
लज्जाविलसितमोक्षणं यासां तथाभूताः सत्यस्ततः स्थानान्नो चेलुरित्यन्वयः । तत्र हेतुमाह—गृहीतचित्ता इति । श्रीकृष्णमायुगे  
गृहीतं वशीकृतं चित्तं यासां ताः । एतदेव स्पष्टयति—प्रेष्ठेति । प्रेष्ठस्य अतिशयप्रीतिविषयस्य तस्य सङ्गेन सज्जिता वशीकृता  
इत्यर्थः ॥ २३ ॥ भूयान्नन्दसुतः पतिः, इत्युक्तत्वात् पतिभावेन स्वपादस्पर्शच्छया धृतं व्रतमाहारादिनियमपूर्वकं देव्यर्चनं याभिस्तासां  
सङ्कल्पं स्वेन सह सम्भोगविषयकं भगवान् कृष्णो विज्ञाय ता अवला प्रत्याहेत्यन्वयः । 'अवला' इति पदेन तासां दीनता सूचिता ।  
भक्तिस्तु व्रतकरणात् स्पष्टेव । भगवानपि भक्तप्रेमवशतया बन्धनमपि प्राप्तः, ततः किमधिकम् ? इति तस्य भक्तान्तर्गतं  
सूचयन्नाह—दामोदर इति ॥ २४ ॥

### अन्वितार्थप्रकाशिका

ता इति ॥ तथा स्वोक्तप्रकारेणावनतास्ताः कुमारिका दृष्ट्वा तेन प्रणामेन तोषितः करुणो दयालुर्भगवान् देवकीसुतः  
कृष्णो नोपादवहस्य प्रेम्णा सम्बोध्य ताभ्यो वासांसि प्रायच्छत् प्रददौ ॥ २१ ॥ दृढमिति ॥ यद्यपि दृढमत्यर्थं प्रलब्धाः युयं विवलाः  
इत्यादिनाऽधिक्षिताः त्रपया लज्जया अवहापिताः त्याजिताः अत्रागत्य स्ववासांसि प्रतीच्छन्तिवत्यादिनाऽऽप्रेहेण प्रस्तोभिताः सर्वं  
ब्रवाणि नो नमंत्यादिना उपहसिताः क्रीडनवच्च कारिताः वदध्वाञ्जलिमित्यादिना प्रायश्चित्ततव्याजेन वासांसि च तासां  
अपहृतानि । तथापि प्रियस्य कृष्णस्य सङ्गेन निवृत्ताः परमानन्दयुक्तास्ताः कुमारिकाः अमुं कृष्णं नाभ्यसूयन् उक्तदोषदृष्ट्या  
नापश्यन् । प्रियकृतं दुःखदानमपि सुखत्वेनैवानुभूयते ॥ २२ ॥ परिधायेति ॥ ततः स्वस्ववासांसि परिधाय तस्मिन् श्रीकृष्णविषये  
लज्जायितं लज्जाविलसितमोक्षणं यासां तथाभूताः लज्जायितमिति लज्जतेः पचाद्यजन्तात् क्यङ् क्तः । कृष्णेन गृहीतचित्ता  
प्रप्रेष्ट्यातिप्रियस्य कृष्णस्य सङ्गेन सज्जिता वशीकृतास्ताः ततः स्थानान्नो चेलुः । यथा कृष्णेन तासां स्वस्मिन्नासक्तिज्ञाता तथा  
ताभिरपि आत्मसु कृष्णस्याप्यासक्तिः कात्यायनोपसादात् ज्ञातेति लज्जोत्पत्तिः ॥ २३ ॥ तासमिति ॥ दामोदरो भक्तवत्सले  
भगवान् पतिभावेन स्वपादस्पर्शकाम्यया तदिच्छया धृतव्रतानां तासां सङ्कल्पमभीष्टं विज्ञाय ताः अवला प्रति प्राह स्म ॥ २४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अवनताः नम्राः तेनस्ववचनाऽनुसारवत्तनेन तोषितः प्रसादितः वासांसि परिधानि योत्तरीयाणि सर्वाणि वसनानि ॥ २१ ॥  
दृढमत्यर्थं प्रलब्धाः वंचिताः त्रपयालज्जया हापितास्त्याजिताः लज्जाहीना कृता इत्यर्थः । प्रस्तोभिताः परिहासिता क्रीडनवच्च  
पुत्रिकावत्कारिताः प्रायश्चित्तमिषेण वचनद्वारा कृताः अथापि प्रिये श्रीकृष्णे संगः आसक्तिस्तेन निवृत्ताः शान्तिः प्राप्ताः ताः अमुं हरिं  
नाभ्यसूयन् दोषदृष्ट्यानावलोकयन् ॥ २२ ॥ प्रेष्ठसंगमे सज्जितारताः अतो गृहीतचित्तानचेरुः न जग्मुः ॥ २३ ॥ स्वपादस्पर्श-  
काम्यया धृतव्रतानां तासां संकल्पं विज्ञाय अवलाः प्रति हरिराह ॥ २४ ॥

### भगवत्प्रसादाचार्यविरचिता भक्तमनोरञ्जनी

ता इति ॥ देवकीसुतः करुणः भगवान् श्रीकृष्णः, ताः कुमारिकाः, तथा यथा स्वेनोक्तं तेन प्रकारेणैव, अवनताः कु-  
नमस्काराः दृष्ट्वा, तेन तत्कृततथाविधप्रणामेन, तोषितः प्रसन्नतां प्राप्तः सन्, ताभ्य कुमारिकाभ्यः वासांसि प्रायच्छत् प्रददौ ॥ २१ ॥  
दृढमिति ॥ दृढमत्यर्थं, प्रलब्धाः 'युयं विवलाः' इत्यादिनाऽधिक्षिताः, त्रपया लज्जया च, हापिताः 'अत्रागत्य स्ववासांसि' इत्यादिना प्रायश्चित्त-  
त्याजिताः, प्रस्तोभिताः 'सत्यं ब्रवाणि नो नमं' इत्यादिनोपहसिताः, क्रीडनवच्च कारिताः 'वदध्वाञ्जलि' इत्यादिना प्रायश्चित्त-  
मिषेण यन्त्रपाञ्चालिकावत् प्रवर्तिताः, वलाणि वासांसि च, अपहृतानि एव, अथापि तथापि, ताः कुमारिकाः, अमुं कृष्णं, प्रियस्य  
निवृत्ताः निरतोद्ययप्रियश्रीकृष्णसङ्गेन सुखिताः सत्याः, न अभ्यसूयन् गुणेषु सत्स्वप्युक्तान् दोषान्नेवाविश्रुः । श्रीकृष्णसदसर्वभाष-  
णादिसङ्गजातनिवृत्त्यतिशयतो विस्मृततद्दोषवत्त्वतः सर्वथाऽसूयां नाचरन्निभि भावः ॥ २२ ॥ परिधायेति ॥ केवलं नाभ्यसूयन्नेति



स्कं. १० पू. अ. २२ श्लो. २५-२८ ]

अनेकव्याख्यासमलङ्कृतम्

८२३

न, किं तु, स्ववासिं परिधाय, प्रेष्ठस्य श्रीकृष्णस्य संगमेन सज्जिता वशीकृता गृहीतचित्ताः, तस्मिन् श्रीकृष्णे, लज्जायितं लज्जा-  
विलसितमोक्षणं यासां ताः, एवंभूताः सत्यः, नो चेलुर्न चलितवत्याः ॥ २३ ॥ तत्सामिति ॥ ततः दामोदर भगवान्, अनेन भक्तवा-  
त्सल्यं सूचितम् । स्वपादस्पर्शकाम्यया, स्वपादस्पर्शेनात्र तात्पर्यतः स्वेन सह क्रीडा विवक्षिता, तत्काम्ययेत्यर्थः । घृतमनुष्ठितं व्रतं  
कात्यायन्यचनात्मकं याभिस्तासां, तासां कुमारिकाणां, संकल्पमपि संधिविशेषं विज्ञाय, अवलाः प्रति आह ॥ २४ ॥

श्रीहरिसुरविरचितं श्रीभक्तिरसायनम्

तास्तथेति : १०. २२. २१.

मदङ्गसौख्यं मदनङ्गसौख्यमर्थं तदीयं मनसाऽवधार्य । ददौ गृहीत्वाऽऽवरणं दयालुस्तदेति मन्ये चतुर्यदाता ॥ ७१ ॥

कृष्णप्रिया

देवकी नन्दन भगवान् श्रीकृष्ण ने उन कुमारिकाओं को अपनी आज्ञानुकूल शिरसावन्ध थड़ा से प्रणाम करती  
हुई देखकर अत्यंत सन्तुष्ट होकर, कुमारिकाओं को अपूर्व वस्त्रों का प्रदान किया ॥ २१ ॥ राजन् परीक्षित ! भगवान् श्रीकृष्ण  
ने इन कुमारिकाओं के साथ ठीक ठीक छलपूर्ण बातें करी; उन सबको लज्जा त्याग के लिए विवक्षित किया; "यदि तुम मेरी  
दासी हो" इत्यादि उनके ही वाक्यों को लेकर उनको निहत्तर किया उनको मूक बनाया; उनके वस्त्र उठा लिए और उनको  
कठपुतली की तरह भाँति भाँति के नाच नचाए फिर भी उन गोपिकाओं के मन में भगवान् श्रीकृष्ण के प्रति असूया नहीं हुई,  
कुभाव नहीं आया, परन्तु प्यारे नन्दनन्दन के समागम से और भी प्रसन्न हुई ॥ २२ ॥ राजन् ! कुमारिकाओं ने अपने अपने वस्त्र  
परिधान किए और परम प्रिय भगवान् श्रीकृष्ण के समागम के लिए तत्पर हो गईं । इनके चित्त प्रभु के श्रीचरणों में ऐसे संलग्न  
हो गये थे कि वे वहाँ से एक कदम भी न चल पाईं । वे श्रीकृष्ण की ओर लज्जालो चितवन से निहारने लगी ॥ २३ ॥ अपने चरणों  
के स्पर्श करने को अभिलाषा से व्रत को धारण करने वाली गोपकुमारिकाओं के विशिष्ट मनोरथ को जानकर भगवान् दामोदर ने  
उन सबसे कहा ॥ २४ ॥

संकल्पो विदितः 'साध्यो भवतीनां मदर्चनात्' । मयानुमोदितः सोऽसौ सत्यो भवितुमर्हति ॥ २५ ॥

न मय्यावेशितधियां कामः कामाय कल्पते । 'भर्जिताः कथिता धाना प्रायो वीजाय 'नेष्टते ॥ २६ ॥

'यातावला व्रजं सिद्धा मयेमा रंस्यथ क्षपाः । यदुद्दिश्य व्रतमिदं चेरार्यार्चनं सतीः ॥ २७ ॥

श्रीशुक उवाच

इत्यादिष्टा भगवता लब्धकामाः कुमारिकाः । ध्यायन्त्यस्तत्पदाम्भोजं कृच्छ्रान्निर्विविशुर्ब्रजम् ॥ २८ ॥

कर्ममममा

अन्वयः—हे साध्यः ! भवतीनाम् मदर्चनम् संकल्पः विदितः, असौ सः, मया अनुमोदितः सत्यः भवितुम् अर्हति ॥ २५ ॥  
मयि आवेशितधियाम् कामः कामाय न कल्पते, भर्जिताः कथिता धाना प्रायो वीजाय न इष्यते ॥ २६ ॥ हे अवलाः व्रजम् यात,  
सिद्धाः, सतीः, यद् उद्दिश्य आर्यार्चनम् इदम् व्रतम् चेरुः, "अतः" मया, इमाः क्षपाः रंस्यथ ॥ २७ ॥ इति भगवता आदिष्टाः,  
लब्धकामाः कुमारिकाः तत्पदाम्भोजम् ध्यायन्त्यः कृच्छ्रात् व्रजम् निर्विविशुः ॥ २८ ॥

श्रीधरस्वामिविरचिता भावार्थदीपिका

भोः साध्यो भवतीनां मदर्चनमेव संकल्पो मनोरथः स च लज्जया युष्माभिरकथितोऽपि मया विदितः स मयानुमोदित-  
आतः सत्यो भवितुमर्हति । अर्हतीति संभावनामात्रोक्त्या आत्यंतिको न भविष्यतीति सूचितम् ॥ २५ ॥ तत्कृत इत्यत आह । न  
मयीति । कामाय पुनः कामभोगाय । विषयमहिम्ना कामस्यापि शांतिहेतुत्वादिति भावः । कामाप्ररोहे दृष्टान्तः । भर्जिता दग्धा  
कथिता पक्वा धाना यवादि । वीजायांकुरोद्गमाय । प्राय इति स्वेच्छया पुनः प्ररोहमपि सूचयति । ध्रुवादीनां तथा दर्शनात् ॥ २६ ॥  
सिद्धाः पूर्णमनोरथाः । तदाह । इमा आगामिनी रात्रौर्मया रंस्यथेति । आर्या कात्यायनी । सतीः सत्यः । भक्त्याऽनुकम्प कन्यास्ता-  
स्तद्विवर्जितयज्वनाम् ॥ पत्युन्यग्रहतस्तेषामहङ्कर्ममहामदम् ॥ १ ॥ २७—३१ ॥

१. सोम्याः—मो. प्र. टी. । २. मदर्चनम्—श्रीधर, वंशी, जीव, विश्व. ; मदर्चने—वीर, विज. । ३. भर्जिता—श्रीधर, वंशी, वीर,  
विज. ; भर्जिताः—विश्व. । ४. धानाः—विश्व. । ५. नेष्यते—वीर, विज. चित्तुष ; नेष्टते—श्रीधर, वंशी, विश्व. । ६. यात बाला—वीर. ।



## श्रीवंशीधरकृतो भावार्थदीपिकाप्रकाशः

भवतीनाम् युष्माकम् । मदर्चनं पतिरूपेण पूजनम् । अनुमोदितः अनुज्ञातः । यतोऽनुमोदितोऽतो हेतोः । “संभावनान्क-  
नायामनात्यंतिकसंभवे” इति निरुक्तिकारः । आत्यंतिकः सार्वकालिकः ॥ २५ ॥ तत् अनात्यंतिकम् । इत्यत इत्यत्र । विषयमहिम्ना  
आत्यंतिकविषयसंगेन । इति भाव इति । “विरज्येत तथा चित्तं कामनामतिसेवया” इत्युक्तेः । अपरोहः अनाविर्भावः । तथा दर्शनम्  
प्ररोहदर्शनात् । प्राय इति यथार्थं “प्रायश्चानशने मृत्यौ प्रायो बाहुल्यतुल्ययोः” इति । “धाना भृष्टयवे प्रोक्ता धान्याकेऽभिनवाङ्कुरे”  
इति विश्वः । गवाः खलु पंकिलमुव्युक्ताः प्ररोहंति त एव सूर्यकान्तरत्नमुव्युक्तास्तापेन भजिता भवन्ति ततो वृष्ट्यंशुसिक्ताः क्वथिता  
रंधिताः, बीजायांकुरोद्गमायेति विश्वनाथः । तोषिण्यां तु—धानाः स्वत एव भृष्टाः पुनः स्वादविशेषाय घृतादिना भजिता गुडादिना  
क्वथिता निष्पक्वाश्च बीजाय फलान्तरोत्पादनाय न संपादनीया भवन्ति किं तु स्वयमेवास्वाद्या भवन्ति, तथा भवतीनामपि कामना-  
तररहीतभावविशेषसंस्कृतमत्प्रेमसेवाकामोपीत्यर्थः । एतादृशी मम कापि माधुरीति भावः । तथा च ताभिरेवानुभूय वक्ष्यते च—सु-  
तवर्द्धनं शोकनाशनम्” इति । “वाञ्छति यद्भवभियो मुनयो वयं च” इति न्यायेन परमशान्तानां तेषां वाञ्छाविषयस्यास्य कथं शान्तं-  
तरापेक्षा स्यात् । तस्मात्सत्यो भवितुमर्हतीत्येवेति निगमितम् । एषा स्वगुणविख्यापनमयी मोहिनी नागरचर्यापि भगवत्सर्वद्विलेन  
पारमाधिक्येव गम्या । कचिद्भ्रजितेत्यादय एकवचनांता नेष्यते इति, स च पाठश्चित्सुखसंमतस्पर्ष्टार्थश्च ॥ २६ ॥ तत् पूर्णमनोर-  
त्वम् । आगमिनोः शरत्सर्वधिनोः । तदानीं हेमन्तत्वासंवत्सरपूर्तेः प्रागित्यर्थः । “भगवानपि ता रात्रोः शरदोत्फुल्लमल्लिकाः” इति  
वक्ष्यमाणत्वात् । यत् मत्संगमम् । उद्दिश्य संकल्प्य ‘भूरात्रं दसुतः पतिः’ इत्युक्तेः । आर्यार्चनम् व्रतमिति योज्यम् । यातेति गुप्य-  
भोष्टमंगीकृतमिति भावः । तच्च मयैव संपाद्यमित्याह—अबला इति । कुत्र यामेत्यत्राह—व्रजमिति । एवं चेत्कथमवलम्ब्य कामं,  
तत्स्फुटमेव संपादयति—सिद्धा इति । यथासंकल्पं मयांगीकृता एवेत्यर्थः । एवमंगीकारमयं विवाहमेव संपाद्य तदंगभूतं फलं  
शेषमपि संपादयति—मयेति । इमाः सन्निहिता एव तादृशप्राप्तावशक्यत्वप्रत्यायनार्थं साधनसाधुवादेनैवोपसंहरति—यन्मे तत्पत्न्यं  
चेरुर्भवत्य इति शेषः । सती हे सत्यः । अत एव ता अप्याग्रहेण पत्यंतरं नांगीकृतवत्य एवेति । तथापि रहोव्युद्धलेनान्यव्युद्धलदु-  
ढमेवावमन्तेति च वुध्यते । एतदस्या एव हि परकीयायमाना इति, तदेवमुक्तं युवतीगोपकन्याश्चेति । ननु ‘नन्नां नेक्षेत्रस्वयम्’  
इति स्मृतेर्भगवताप्यन्यायं कुतः कृतमिति चेत्—शृणु, न हि ताः परस्त्रियस्ताभिर्भगवते समर्पितदेहत्वात्पूर्वावतारेषु तथैव भववर्ति  
प्रतिज्ञातत्वाच्च । ताः कात्यायन्यचिकाः । तद्विर्वजिताः भक्तिविर्वजिताः । ये यज्वानः विधिना यज्ञकर्तारः ‘यज्वा तु विधिनिष्ठवत्’  
इत्यमरः । तेषाम् विप्रणाम् । कर्मसु महामदः—नास्मत्सदृशाः कर्मठा लोके संतीत्येवंरूपस्तम् ( १ ) ॥ २७ ॥ इत्यादिष्टाः पूर्वो-  
रीत्याज्ञप्ताः । तत्पदांभोजम् कृष्णचरणारविदम् । इति—व्रजं यातेत्यादिष्टा । लब्धः कामो निजवाञ्छितं याभिस्ताः, अत एव तेषां  
तद्व्रतोद्यापनादिकमपि परमानंदादिस्मृत्येति भावः । लब्धकामत्वेऽपि कृष्णाददुःखेनैव व्रजमाविशन्, कुतः—तत्पदांभोजं व्याप्तं  
एव न तु साक्षात्पश्यत्यस्तद्विच्छेदादित्यर्थः । पदांभोजमिति विशेषनिर्देशः पतिभावेन गौरवात् तदानीं लज्जया नञीभूय स्थितानां  
तन्मात्रदर्शनेन तदनुस्मृतेरेव प्रकृतत्वाद्वा । निःशब्दः पुनर्व्रतार्थं व्रजाद्यमुनागमनाभिप्रायेणेति तोषिणी ॥ २८ ॥

## श्रीमज्जीवगोस्वामिकृता वृष्णवतोषिणी

तत्र तदभोष्टप्राप्तिं तथाप्यन्यवैलक्षण्यं च प्रतिपादयति, हे साधव्यः ! परमप्रेमव्यवसायगुणरूपवत्यस्तेन च मदेकापेक्षिता  
इत्यर्थः यद्वा, साधव्यो मदेकापेक्षिका भवतोनां मदर्चनं मद्दिषयकपतिभावमयप्रेमसेवात्मकसङ्कल्पो मया विदितः ज्ञातस्त्वं  
सचानुमोदितः भद्रं कृतमिति स्वाभिलाषसिद्ध्या समास्वादितः अतो भवतीनां कामनान्तराभावात् मयानुमोदितत्वाच्च सचातो  
सत्यं सदाप्यव्यभिचार्यैव भवितुं युज्यत एव किन्तु ममान्यस्य वा वरादिप्रयासेनेत्यर्थः । सम्भावनं योग्यताव्यवसानम् अर्हत्वं  
योग्यत्वमिति काशिकायां सम्भावेनेऽलमिति अहं कृत्येति सूत्रयोर्भेदो विविक्तोऽस्ति अभ्यवसानमारोपणं रूपकालङ्कारादौ प्रसिद्धं  
मेवेति सम्भावनार्थत्वे च कल्पिते महतां सम्भावितं सत्यमेवेति तथा व्याख्यातम् ॥ २५ ॥ युक्तत्वमेवाह—न मयोति । मयावेति  
तद्विषयां मनसापि तथा मां सेवमानानां तन्मात्राणां कामो राज्यस्वाराज्यादिविषयः कामाय कामत्वाय न कल्पते किन्तु निष्काम-  
मद्भक्त्य एव कल्पते पर्यवस्यति “सत्यं दिशत्यस्मिन्मथितमर्थितो नृणाम्” इत्यादौ श्रीकर्ममादौ च श्रीविष्णुपासनावत् किं पुनर्मत्वं मते-  
वैकपुष्पार्थानां भवतीनामित्यर्थः । कामत्वाकल्पने दृष्टान्तः भजिता इति प्रायो वितर्कं धानाः भ्रष्टयवाः “धाना भ्रष्टयवे प्रोक्ता धान्या-  
केऽभिनवाङ्कुरे” इति विश्वः । ताः स्वरूपत एव भजिताः पुनः क्वथिता रन्धिताश्चेत्यतिशयविवक्षया बीजाय बीजत्वाय नेशते न  
कल्पते अथवा मयावेशिततद्विषयां मदेकपुष्पार्थमात्राणामित्यर्थः । तेषां यः कामः मत्प्रेमसेवैकविषयः स कामाय कामनान्तरात् न  
कल्पते किन्तु स्वयमेवास्वाद्यो भवतीत्यर्थः ! किं पुनर्भवतीनामिति भावः । तत्र योग्यो दृष्टान्तः धानाः स्वत एव भ्रष्टाः पुनः स्वाद-  
विशेषाय घृतादिना भजिता गुडादिना क्वथिता निष्पक्वाश्च बीजाय नेशते फलान्तरोत्पादनाय न सम्पादनीया भवन्ति किन्तु  
स्वयमेवास्वाद्या भवन्ति तथा भवतीनामपि कामनान्तररहितभावविशेषसंस्कृतमत्प्रेमसेवाकामोपीत्यर्थः । एतादृशी मम कापि  
माधुरीति भावः तथा च ताभिरेवानुभूय वक्ष्यते—

“सुरतवर्द्धनं शोकनाशनं स्वरितवेणुना सुष्ठु चुम्बितम् । इतररागविस्मरणं नृणां वितर वीर ! नस्तेऽधराभूतम्” ॥ इति ।



१०४



क्वथिताश्च रन्धिताः किंवा भञ्जिताः क्वथिता वा बीजाय फलान्तरोत्पादनाय नेशते, किन्तु स्वयं भोग्यतापत्त्या सद्य एव परम-  
सुखाय समर्था भवन्तीत्यर्थः । इति पतित्वेन प्रेमविशेषासिद्धेरुपपत्तित्वेनैव तत्संसिद्धेस्तथैव मां प्राप्स्यथेति भावः । तदेवाह-  
यातेति । हे अबला ! इत्यतिबाल्यं सूचयति, अतोद्युना रत्ययोग्या इति भावः । यद्वा, पूर्वोक्तन्यायेन सर्व्वतोऽधिकशक्तिमता इत्यर्थः ।  
प्रकारविशेषेण मद्वशीकरणविशेषात्, यतः सिद्धाः सम्पन्नकामिततदतीतफला इत्यर्थः । इमाः निकट एवैव्यच्छरत्कालीना इति तासां  
विदुरवर्त्तिरूपेऽपि इमा इति सन्निहिततयोक्तिः सान्त्वनार्था; अन्यत् समानम् । इमा हेमन्तस्योत्तरमासविर्द्विनीरागामिनोऽप्य  
मया सह रमणं प्राप्स्यथ । ननु, अस्मत्संकल्पितं त्वयोद्धहनसुखं सिध्यतु, तेन रासक्रीडादिसुखञ्च घटताम्, तत्राह—यदिति ।  
यदुद्दिश्य आर्याया अर्चनं व्रतं चेरुर्भवत्यर्थः, तदिदं मयोक्तमौपपत्येन रासक्रीडादिसुखमेवेत्यर्थः । विवाहेन पतित्वे रासक्रीडादि-  
सुखविशेषो न सम्पद्येतेति भावः । सती हे सत्य इति औपपत्येऽपि युयं सर्व्वथा साध्य एवेति भावः,—तत्त्वतोऽनौपपत्त्यु-  
विवाहिताभ्योऽप्यधिकप्रियत्वात् यद्वा, सतीरिति क्षपाविशेषणं उत्तमाः, रासानन्दाविर्भाविकाः, शारदाः शीतोष्णत्वादिरहिता  
ज्योत्स्नीश्चेत्यर्थः । यद्वा, तत्क्रीडाभावात्प्रत्यमेवाह—यद्यस्मात् सत्यो लक्ष्मीधरण्यादय इदं रासक्रीडासुखमुद्दिश्यैव आर्यार्चन-  
मार्यायाश्चिच्छक्तेरर्चनं व्रतं चेरुरेव, न तु तत्सुखं प्रापुरित्यर्थः । यद्वा, मद्दरमणमिति इदं व्रतम् । अन्यत् समानम् ॥ २७ ॥ इति  
व्रजं यातेत्यादिष्टाः, भगवतेति रासक्रीडासम्पत्त्यादेशेन भगवत्तासारसर्व्वस्वाभिष्यक्तेः । लब्धः कामो निजवाञ्छितं याभिप्ता,  
प्रायस्तासां तादृशादेव भावात् । तत्र च सत्यप्रतिज्ञस्य तथादेशप्राप्तेः, तथापि कृच्छ्रात् दुःखेनैव व्रजं प्राविशत् । कुतः ? तस्य  
पादाम्भोजं ध्यायन्त एव, न तु साक्षात् पश्यन्त्याः, तद्विच्छेदादित्यर्थः । निःशब्दात् पुनर्व्रतार्थं व्रजाद्यमुनागमनाभावविशिष्टा  
यद्यप्यर्चितायाः श्रीकात्यायन्याः साक्षाद्भूतायाः सत्या वरणेन निजकामितसिद्धितां मनुमहन्ति, न तु तस्य विचित्रप्रभावानुभवेन  
तत्र तासां प्रतीतिर्जाता । अतएवोक्तं भगवतेति, तथापि तस्याः समाराधनं तस्मादपि तत्प्रियजनस्याराधनोत्कर्षादेवेति विक् । यद्वा,  
अकारप्रश्लेषेण न लब्धः कामः सद्य एव तेन सह क्रीडाविशेषो याभिः, अतएव कृच्छ्रात् । अलब्धकामत्वे हेतुः—कुमारिका अत्यन्त-  
बाल्येन तदानीं तत्क्रीडायामयोग्या इत्यर्थः । श्रीभगवत्कृतानुग्रहप्रभावेन व्रजस्त्रीस्वभावेन बाल्यकालेनैव तदयोग्या भविष्यन्तेवेति  
दिक् । ननु तर्हि कथं निर्व्विषयः ? तत्राह—ध्यायन्त इति सर्व्वतापोपशमनपरमानन्दरससावितच्छ्रीचरणद्वयध्यानेनैव हृतासौ-  
शान्तेरित्यर्थः । यद्वा, तत्पदाम्भोजं तत्कार्य्यक्रीडादिकं प्राप्यं चिन्तयन्त्याः ॥ २८ ॥

### श्रीसुदर्शनसुरिकृतं शुकपक्षीयम्

घाना व्रीह्यादयः ॥ २६ ॥ आर्या दुर्गा ॥ २७—३८ ॥

### श्रीमद्वीरराघवाचार्यकृता भागवतचन्द्रचन्द्रिका

तदेवाह—अबला इत्यादिना । हे अबला ! हे साध्यः मदर्चनं मयासह क्रीडात्मके अर्चने निमित्ते यो भवतीनां सङ्कल्प-  
स मया विज्ञातः मोदितोऽप्यनुज्ञातश्चेत्यर्थः सोऽसौ सङ्कल्पः सत्य एव भवितुमर्हति ॥ २५ ॥ केनापि व्याजमात्रेणानुजिघृक्षुंशीलता-  
न्महोदारत्वच्च देहान्ते तासां मुक्तिमपि सङ्कल्पयति मय्यावेशिता धियोभिस्तासां भवतीनां कामः मद्विषयकोऽभिलाषः काम-  
केवलं विषयभोगायैव न कल्पते न भवति किन्तु मुक्तयेऽपीत्यर्थतोत्र विवक्षितं विषयवैलक्षण्यमहिम्ना मद्विषयककामस्यापि  
संसृतिबीजभर्जनद्वारा मुक्तिहेतुत्वादिति भावः । यद्वा, मय्यावेशिताया धियो विषयवैलक्षण्यादविप्लुतत्वेन यावद्दुःखानुबर्त्तितत्वाच्च  
संसृतिबीजभर्जनद्वारा मुक्तिहेतुत्वान्मद्विषयकः कामः केवलं न कामायैव कल्पते इति भावः । निर्वीर्यं संसृतिबीजं न पुनः संसृते  
भवतीत्यत्र दृष्टान्तमाह प्रायो भजिताः आष्टौ निक्षिप्ता क्वथिताः निष्पक्वाश्च घाना बीजाय नेष्यते अङ्कुरोदगमाय नेष्यते नेष्यते  
वचनव्यत्यय आर्षं प्राय इत्यस्य भजिताः क्वथिता इत्याभ्यामन्वयः ॥ २६ ॥ यत एवमतो हे बाला ! युयं सिद्धाः पूर्णमनोरथा  
व्रजं यात गच्छत सिद्धत्वमेवाह—मया सहेमा आगामिनो रात्री शारदी रस्यथ देवताराधनं न मुद्या भवितुमर्हतीत्यभिप्रायेण  
यदिति । सती हे सत्यः ! यन्मया सह क्रीडनात्मकं प्रयोजनमुद्दिश्य भवत्य इदमार्यायाः कात्यायन्या व्रतं चेरुः ॥ २७ ॥ इति  
भगवता कृष्णेनादिष्टा कुमारिका ! लब्धप्रायाः कामादिष्टायाः याभिस्तथाभूतास्तस्य भगवतः पदाम्भोजं ध्यायन्त्यस्तमेवानुचित-  
न्त्य इत्यर्थः कृच्छ्रात्कथंचिद्व्रजं निर्व्विषयः तद्विश्लेषासहिष्णुत्वादिति भावः ॥ २८ ॥

### श्रीमद्विजयध्वजतीर्थकृता पदरत्नावली

यन्मदर्चनं तस्मिन् कृतः नन्दसुतः पतिभूयादिति सङ्कल्पं अनुमोदितः अनुज्ञातः ॥ २५ ॥ मत्सम्भोगलक्षणां भवतीनां  
विषयोऽसुखं पुनः संसारवर्तनाय स्यात् अतोऽस्मत्सङ्कल्पो निन्द्य इति शङ्कामभूदित्याशयेनाह—नेति, कामाय विषयेच्छाप्ररोहणं तत्र  
दृष्टान्तमाह, भजितेति । घाना बीजं बीजाय अङ्कुरोत्पादनशक्तिमते ॥ २६ ॥ आर्यार्चनं कात्यायनीपूजां सती सत्यः ॥ २७—२८ ॥

### श्रीमज्जीवगोस्वामिकृतः बहुत्क्रमसन्धः

तासां तादृशमाशयं ज्ञात्वा भगवान् वदति—सङ्कल्प इत्यादि । हे साध्यः ! इति योग्यसम्बोधनम् । यतो युयं निरक्षिप्ता  
इत्यान्तरीणानां भवतीनां मदर्चनं मदर्चनरूपं संकल्पो विदितो मया ज्ञातः । अथवा, भवतीनां सङ्कल्पो विदितः यदर्थं मदर्चनम्



स च मयानुमोदितः स्वीकृतः । अतः सत्यो भवितुमर्हति, नित्य एवेत्यर्थः, सत्योक्तत्वात् । किं वा भवतीनां सङ्कल्पो विदितः मयानुमोदितो भवितुमर्हति; यतः मदर्चनरूपत्वात् । मदर्चनं प्रतित्वेन मत्पूजा ॥ २५ ॥ नन्वङ्गसङ्गल्पः सङ्कल्पः कथं भवतु ? तत्राह—न मयीत्यादि । मय्यावेशितधियां मयि निवेशितचित्तानां कामः सङ्कल्पः कामाय सङ्कल्पाय न कल्पते सङ्कल्पो न भवतीत्यर्थः । सङ्कल्पस्य मनोधर्मत्वादित्यत्वमेव । स च मयि चेद् भवति, तदास्य नित्यत्वमेवेत्यर्थः । तत्र दृष्टान्तः । भजिता भ्रष्टा, क्वथिताः स्विन्ना वा धाना यवादयः प्रायो बीजाय बीजत्वाय न कल्पते पुनर्न प्ररोहन्तीत्यर्थः । तथा मय्यावेशितधियां सङ्कल्पो मयि भवन् मय्येव विश्रान्तो भवति, न ततः पुनः प्ररोहति, अतएव नित्या भवति, अनित्यस्य हि विकारापत्तिः । अथवा, कामः कामाय न कल्पते, पुनः सङ्कल्पाय न भवति, कामः कृत एव सफलो भवतीत्यर्थः । अथवा, कामाय पुनर्न भवति मय्यावेशितधौत्वेन परिपूर्णभावादिविच्छान्तरप्ररोहो न भवति, नित्यतृप्तत्वात् । तेषां हृदये सङ्कल्पान्तरं न भवतीत्यस्मिन्नर्थे दृष्टान्तः ॥ २६ ॥ तदत्र संदेहो न कार्यः, सफल एव वो मनोरथः । तदधुना ब्रजतेत्याह—यातावला इत्यादि । हे सिद्धा ! ब्रजं यात । अद्य व्रतादिना सिद्धा इति न पूर्वमेव स्वतः सिद्धा एव यूयमित्यर्थः । तथा न चलन्तीर्वीक्ष्य स्पष्टमाह—हे अवलाः कुमार्यः ! इमा अद्यतनीं क्षपामारभ्य यावतीः अपा मया रंस्थथ, यत्तमया सह रमणमुद्दिश्येदं व्रतमार्यार्चनरूपं चेरुर्भवत्य इत्यर्थः । हे सती ! हे सत्यः ! अथवा, तीरणं तीः समाप्तिः, तथा सह वर्तमानं ससमाप्तमिति यावत्, इति व्रतविशेषणम् । पारतीरसमाप्ताविति तीरेः निवृत्तिः, अतः परं दीक्षातो बभूव ॥ २७-२८ ॥

### श्रीनाथचक्रवर्तिपादविरचिता चेतन्यमतमञ्जूषा

सङ्कल्पो विदित इत्यादि । हे साधव्यः ! खलु भवत्य एव, यतः पतित्वेनाहं वृत्तः, अन्यपतित्वं हि व्यभिचारित्वम्, स्त्रीणां मदर्चनमङ्गमङ्गो न पूजनम् । स सङ्कल्पो मयानुमोदितः स्वीकृतः । कुतः ? सत्यः सत्ये मयि कृतत्वात् सत्यमेव मयानुमोदनाहं भवति, यतः सत्य एव भवितुमर्हति । आरम्भ एव फलवान् भवितुमर्हति ॥ २५ ॥ कुतः ? तत्राह—मय्यावेशित-धियामित्यादि । कामः सङ्कल्पः कामाय पुनः कामाय कल्पते, सकृत्ककरणेनैव सिद्धत्वात् । सिद्धत्वं हि पुनः पुनः प्ररोहाभाववत्त्वम् । तत्र दृष्टान्तः—भजिता क्वथिता इति प्रायो बाहुल्येन बीजाय बीजत्वाय । मयि कृतो हि कामः पुनः प्ररोहाय न भवतीत्यर्थः ॥ २६ ॥ तदा कथं तत्कालमेव सङ्कल्पसिद्धिर्नाभूदिति ? तत्राह—यातावला इत्यादि । कुमार्यश्च द्वेधा—पूर्वसिद्धा व्रतसिद्धाश्च । पूर्वसिद्धा अपि कौतुक-वशादपराभिः सह व्रतं चरुः । हे अवला हे सिद्धा हेतुभय-सम्बोधनम् । ब्रजं यात, सङ्कल्पसिद्धिं विना कथं यास्याम इति मानसं ज्ञात्वाह—मयेमा इत्यादि । इमा अद्यतनीं रात्रिमारभ्य यावती रात्रिरित्यर्थः । इदानीन्तु योष्माकोणां वाससां सङ्गे एवाङ्गसङ्ग इति मन्तव्यम् ॥ १७-२८ ॥

### श्रीमद्विश्वनाथचक्रवर्तिकृता सारार्थवर्शिनी

हे साधव्यः ! भवतीनां मदर्चनं मदीयसुखोत्पादकमद्विषयकाराधनमेव सङ्कल्पो मनोरथः स च लज्जया युष्माभिरकथितोऽपि मया विदितोऽनुमोदितश्च निष्कैतवत्त्वात् सत्यश्च अतएव भवितुमर्हत्येव भवतीनां मत्सुखतात्पर्यात् ममापि प्रेमवशत्वात् कात्र खल्वसम्भावनेति भावः । अत्र कृपाशक्तिरेव तात्त्विकसमुद्भूतं तत्प्रभवशमपि तत्तल्लीलाविष्टमपि भगवन्तमेवैव स्फोर-यित्वा तत्प्राप्त्यर्थं कालात्यावन्चनकृच्छ्रं ज्ञापयामास तत्फलं च प्रदायामास तास्तु नारायणसम इति गगोक्त्येवायं स्वं नारायणं मन्यते स्मेति जानन्ति स्मेति ज्ञेयम् ॥ २५ ॥ यच्च क्वाचित्कं मदर्चनं सकैतवत्त्वादसत्यमयथायं तदपि मया स्वसादुगुण्यात् सत्यमेव भवितुमर्हमेवं कर्तुं शक्यते किं पुनः परमशुद्धमहोत्तमप्रेममयो भवतीनां मदाराधनमनोरथ इत्याह—नेति । कामः सकामत्वलक्षणं कैतवं कामाय तत्फलाय अयथार्थाय कामभोगाय न कल्पते किन्तु विषयमहिम्ना कामशान्त्य एव अत्र दृष्टान्तः भजिता इति अत्र धानाशब्देन यवा एवोच्यन्ते ते च यवाः खलु पङ्क्तिरूपे भूमावुष्माः प्ररोहन्ति त एव सूर्यकान्तरलभूमावुष्मास्तापेन भजिताः भवन्ति ततो वृद्धिजलेन सिक्ताः क्वथिता रन्धिता बीजाय अङ्कुरोद्गमाय नेशते न समर्थाः स्युः प्राय इति यथेत्यर्थः । यथाह, विश्वप्रकाशः "प्रायश्चानशने मृत्यो प्रायो बाहुल्यतुल्ययोः" इति "प्रायो वरणानशने मृत्यो बाहुल्यतुल्ययोः" इति मेदिनी च, नेष्यत इति पाठश्चिसुखसम्पत्तस्तत्रैकत्वमार्थम् ॥ २६ ॥ प्राथमिकस्य रमणस्य शुभः समयो रात्रिरेवेत्यभिप्रेत्याह—यातेति । सिद्धा एव यूयं माधुर्यपोषकेण नरलोलेत्वेनैव साधकत्वाभिमान इति भावः । इमाः सन्निहिताः रंस्थथ रंस्थवे यद्रमणम् आर्या दुर्गा सतीः सत्यो भवत्य ॥ २७ ॥ कृच्छ्रादिति तेन तासां मनोनेत्राद्याहरणात् ॥ २८ ॥

### श्रीमच्छक्रकवेवकृतः सिद्धान्तप्रदीपः

ननु, एकस्मिन् पदार्थे कृतः सङ्कल्पस्तद्विदितपदार्थविषयकान् बहून् सङ्कल्पान् जनयति अतो जीवा स्वसङ्कल्पप्रवाहेन तत्पदार्थसंयोगलक्षणे संसारे परिभ्रमत्येव त्वयि कृतस्य सङ्कल्पास्यापि त्वदितरपदार्थविषयकसङ्कल्पोत्पादकत्वं प्राप्नोतीत्यत आह, नेति । मय्यावेशितधियां यः कामः मयि कृतः सङ्कल्पः स कामाय मदितरपदार्थविषयकसङ्कल्पाय न कल्पते मत्कामो जनः संसारं न प्राप्नोति मामेव प्राप्नोतीत्यर्थः । तस्येतरसङ्कल्कानुत्पादकत्वे दृष्टान्तः भजिता क्वथिता धाना बीजायाङ्कुरोद्गमाय नेष्यते



दृष्टान्ते कदाचिद्वैपरीत्यं भवतु न तु दार्ष्टान्ते इति प्रायोग्रहणाभिप्रायः ॥ २५ ॥ हे अबला ! यन्मया सह रमणमुद्दिश्य सङ्कल्पः सती सत्यः भवत्यः आर्यायाः कात्यायिन्याः अर्चनरूपं व्रतं चेश्वरकृतः तस्मादेवोद्देशान्निमित्तात् इमाः आगामिनीः शारदीः रात्रौ मया सह रंस्यथेत्यं सिद्धाः पूर्णमनोरथाः व्रजं यात गच्छत सतीरिति क्षपाविशेषणं वा भगवत्प्रयुक्तविभक्तोरन्यथात्वासम्भवात् ॥ २६ ॥ कृच्छ्रात् श्रीकृष्णविश्लेषजात् ॥ २७-२८ ॥

### श्रीबलदेवविद्याभूषणकृता वैष्णवानन्दिनी

हे साध्व्य ! भवतीनां मदर्चनं मत्सुखार्थकात्मार्षणलक्षणं सङ्कल्पो मनोरथस्त्रययानुक्तोऽपि मया विदितोऽनुमोदितश्च कैतवाभावात् सत्यश्चातो भवितुमर्हति भवतीनां मत्सुखतात्पर्यान्मम भवत्प्रेमाधीनत्वाच्च नात्र सन्देह-गन्ध इति भावः ॥ २५ ॥ भवदुक्तिरेवफलं ननु तस्याः फलमन्यदस्तीत्याह—नेति मय्यावेशिता मामेव पुरुषार्थं विज्ञाय प्रसज्जितावीर्येस्तेषां कामो मलोभ-सेवैकविषयः सकामाय फलान्तराभिलाषाय न कल्पते किन्तु स्वयमेवास्वाद्यो भवतीत्यर्थः । किं पुनर्भवतीनामिति भावः । तत्र दृष्टान्तः—भज्जिता इत्यादि “धाना भ्रष्टयवे प्रोक्ता धन्याकेऽभिनवाङ्कुरे” इति विश्वः । ताः स्वरूपत एव भ्रष्टः पुनर्वृत्तादिना भज्जिताः क्वथिताः सितान्वाथेन निष्पक्वास्ताः प्रायो यथा बीजाय फलान्तरोत्पादनाय नेष्यते एकवचनमात्रं “प्रायो बाहुल्य-तुल्ययोः” इति विश्वः ॥ २६ ॥ वाञ्छितं सम्पादयति—याता इति । हे अबला ! यूयं व्रजं यात यूयं सिद्धा एव व्रताचरणम् लोकरीत्या लीलारूपं सिद्धिमाह, इमाः सन्निहिताः क्षपा रात्रौर्मया सह रंस्यथ रंस्यथे यत् पत्नीभावेन रमणमुद्दिश्य हे क्षपा आसां गन्धर्वविधिना विवाहो भूदिति बोध्यम् ॥ २७ ॥ कृच्छ्रादिति—तेन तासां मनोनयनाद्याहरणादिति भावः ॥ २८ ॥

### श्रीसत्यधर्मकृता श्रीभागवतटिप्पणी

हे साध्व्यो भवद्भिल्लज्जया न प्रकाशितोऽपि मया भवतीनां सङ्कल्पो विदितः । न हि प्राज्ञज्ञानमात्रं प्रयोजकमित्य आह ॥ मयेति । अनुमोदितः सम्मतीकृत इति सः सत्यो भवितुमर्हति । किञ्चासौ मदर्चनं मत्पूजति सत्यो भवितुमर्हति । गृहिणी वर्तते चेन्न परप्रणयिनीपरिणयनं सम्भवति भवतस्तु वक्षस्येव लक्ष्मीरास्ते कथमस्मन्मनोरथः स्यात्कथयेत्यतोऽप्याह । मया रमया चानुमोदितोऽस्तः सत्यो भवितुमर्हतीति । तत्र तु तदेकसङ्गित्वात्कथमनुमतः सङ्कल्प इति भगवन्वचनवचनमित्यतो वाह्यः । मया युष्मत्सन्निहितया निमित्तेनानुमत इति ॥ २५ ॥ अयं कामो नासारसंसारप्रापक इति हेयो हे योषित इत्याह । नेति । मया वेशिता धीविषणा यासां तास्तासां कामः कामाय पुनः संसारसाधकविषयेच्छोत्पत्त्यै न कल्पते । अत्र दृष्टान्तमाचष्टे ॥ भजितेति । भजिता भ्राष्ट्रे क्वथिता पक्वीकृता धान्यं धाना बीजाय पुनरङ्कुरजननाय प्रायो नेष्यते । दावदग्धवेत्रबीजानां कदलीकाण्डाङ्कुर-जनकता दृष्टेत्यतः प्रायः सदृशाङ्कुरजननायेति । प्रायश्चानशने मृत्यौ तुल्यबाहुल्ययोरपीति विश्वः । यथा तथेत्यव्याहारः । धाना भ्रष्टयवे प्रोक्तेति सत्यभिधानेऽत्र धानाशब्दोऽप्यत्र इवेमा धाना इति श्रुतेः सामान्यध्यानमात्रपरोऽवसेयः । प्रायो बीजाय नास्ति यत् इति वा ॥ २६ ॥ सतीः सत्यो बाला यदुद्दिष्टार्याया दाक्षायण्या व्रतं चरथ मया सहेमा बुद्धिसन्निहिताः सद्यस्तनीः क्षपा रात्रौ रंस्यथेति सिद्धा व्रजं यात गच्छत ॥ २७ ॥ भगवतेत्येवमादिष्टा आज्ञप्ता आदिष्टं देवं यासां ताः । सुदैवा इत्यादिता इत्यादि-पदार्थः । लब्धकामा लब्धमनोरथाः कुमारिकास्तत्पदाम्भोजं ध्यायन्त्यः कृच्छ्राद्विरहसहिष्णुतायातकष्टाद्व्रजं निर्विधिशुः ॥ २८ ॥

### श्रीसुबोधिनी

तासां हृदये स्वाभिप्रायो जापनीय इति यदासीत् तत्राह सङ्कल्पो विदित इति, भवतीनामभिप्रायो विदितः, अनेन वक्तव्य इति ज्ञातं, अन्यथा रस्त्वपुष्टः स्यादत एव भगवानपि नोच्चारयति तत्रायुक्तः सङ्कल्प इति शङ्कां वारयति साध्व्य इति, साध्वी सर्वदोषविवर्जिता पतिव्रतेति यावत्, अतोधिकारिणा कृतः सङ्कल्पः सफलो भवति; अनेनान्यस्मै देयाः केनाप्येन विनियोगान्तरं च निवारितं, भवतीनां च सर्वासामेव ज्ञातस्वरूपाणां, यद्यपि कात्यायन्यर्चनेनायमर्थः सिद्धस्तथापि मदर्चनात् द्वितीयवारमहेमवाचितः, प्रबुद्धा हि देवताचर्यत इति तदेव ज्ञानं परमर्चनं मत्स्पर्शि न भवतीत्यस्यो भवति देवताज्ञापयितरेव च कृतेति फलदोषि न भवति, तदिदानीं सन्तोषाद् द्वयं पूर्यते, मयानुमोदित इति, तत्र मयानुमोदित इति सङ्कल्पो न प्राप्तो मोदित इति मोदं प्रापितः स प्रसिद्धः पूजायामभिव्यक्तो भावपूर्वकदृष्टिपूर्वकपुष्पादिपदार्थानां भाविते भगवति समर्पणरूपः तत्त्वस्तुसमुदायरूपा इत्यस्य एव स्वरूपतो जापकः परं जातः, तज्ज्ञापितमाहासाविति, इदानीमहं प्रत्यक्षोन्तःकामश्च दतो भावो द्गारिणी दृष्टिश्चेत्ये, निवेद्य तु सर्वमेवातः पूर्वाकृतितुल्यमेतत् साम्प्रतं जायमानं सर्वमेवासावित्युच्यते, स स्वरूपतः सत्यो फलतोपि सत्यो भवितुमर्हति, सत्यात् सत्यं फलमुचितमिति, अतो योग्यतादेव फलं भविष्यति न चिन्ता कर्तव्येति भावः, अनेन कार्याधीनत्वाद् गोपिकाधीनमेव फलमिति वाचनिकोपि सन्देहो निवारितः ॥ २५ ॥ ननु कालान्तरेण्यां सामग्रीं प्राप्येयं साध्वी विशकलिता पूर्वावस्थामेव प्राप्स्यति न त्वेवञ्च स्यास्यतीत्याशङ्क्य सामान्यन्यायेन परिहरति न मयीति, अयं सामग्री संस्कारो यथा संस्कृतो ब्राह्मणोऽसंस्कृतैरपि सहितो नासंस्कृतो भवति नापि पुनः संस्कारो भवत्यतो भगवति समर्पिता सर्वा सामग्री भगवदीया जाता, कोटिसूर्याधिकज्ञानाग्निरूपो भगवांस्तत्र सर्वं बुद्धघघीनमिति बुद्धिश्चेत् समर्पिता तदा सर्वमेव समर्पितमिति



बुद्धिसमर्पणमेवाह मय्यावेगितधियामिति, न केवलं समर्पिता किन्त्वावेशिता तदुपर्येव स्थापिता बुद्धयधोनः काम इच्छा हि ज्ञानाद्येनेति "कामः सङ्कल्प" इत्यादिश्रुतौ "सर्वं मन एव"तिनिरूपणं मनोधर्मत्वान् "मनस्तु परा बुद्धि"रतो बुद्धयधीनं सर्वं, यथा राजनि निगृहीते राज्यमेव तदधीनं भवत्येवं बुद्धौ निवेदितायां सर्वमेव निवेदितमतः पूर्वावस्थायां यद् रूपं तत् तेषां न भवति, कामो हि पुरुषात्मकः "काममय एवायं पुरुष" इति श्रुतेः, यदि कामः कामाय न क्लृप्तस्ततोप्रे तस्मात् सङ्घातान् न सङ्घातान्तरमुत्पत्स्यते किन्तु स एवान्तिमः सङ्घातो भवति धिया सह कामस्यापि दग्धत्वात्, काममयश्च सङ्घातः, तत्र दृष्टान्ते-नावेशनमात्रेण तस्याकार्यत्वं साधयति भजिता इति, यवादयो हि भजिता धाना भवन्ति धानास्तु भ्रष्टयवा इति, धनं हि धनोत्पादकं तथा यवा यवोत्पादका न तु धानावस्थायां, अतः पूर्वावस्थां परित्यज्य ये सम्बन्धमात्रेण तदीया भवन्ति ते न तत्कार्यं कुर्वन्ति, केषाञ्चिद् बीजानां केवलाम्निना बीजशक्तिर्न गच्छति तेषां जलाम्निसंयोगेन गच्छतीति क्वथिता इत्युक्तं, उपलक्षणमेतद् शक्यता यस्य बीजशक्तिर्गच्छति ततस्तदनन्तरं तत् कार्यक्षमं न भवतीत्यतो धाना जाता भूयो बीजाय नेशते न समर्था भवन्ति, "अथ वानं धानासु लीयते धाना भूमौ प्रलीयन्त" इत्यत्र "धाना" शब्देन बीजात् तण्डुलानीत्स्वत्रापि तथैवेति ज्ञेयं, तेन "भजिता" इत्युक्तिः, अतो मयि समर्पितः कामः पुनः कामान्तरं न जनयिष्यति, सुतरां पूर्वावस्थां न प्राप्स्यति, तथा सति जनयेदेवाधकं तत्रानुप्रविष्टमिति ॥ २६३ ॥ यत्र क्वापि तिष्ठन्तु न प्राकृतत्वं भविष्यत्यतो गच्छतेत्याह याताबला इति, पुनः स्वकीयत्वेन सम्बो-धनं स्नेहं सूचयति सह पर्यटनं तु बलकार्यं यथा भूमिर्नान्यत्र नीयते भौमा एव च नीयन्ते तथापि संस्कारार्थं कर्षणवत् क्रियया व्याघ्रियत इति भवानेव वा स्थित्वा तथा करोत्वित्याशङ्क्याह सिद्धा इति, न भवतीषु किञ्चित् साध्यमस्ति किन्तु सिद्धा एव भवत्य, अतो व्रजं यात गच्छत, अलौकिकीं च दृष्टिं दत्त्वाह मयेमा रंस्यथ क्षपा इति, इमाः परिदृश्यमाना क्षपा मयेव विद्य-मानाः क्षपा रात्रिमया सह रंस्यथ रमणं करिष्यथ, अत्यन्तसंयोगे द्वितीया, रमणसहितास्ताः प्रदर्शिता इति न सन्देहः, नन्वेतदेव कथं फलं नित्यसम्बन्धोन्मो वाहोरात्रसम्बन्धः कथं नोच्यते इत्याशङ्क्याह यदुद्दिश्येति, रमणमेवोद्दिश्येदं व्रतं चेश्वरायायाः कात्यायन्या अर्चनलक्षणं, स्वार्चनस्य तु सत्यत्वे विनियोगो रमणं तु तद्व्रतफलं तत्र तु मास एव नियामको राज्यन्ते च पूजनमतो राजावेव परिमितकाले .रमणं न दिवसे नाप्यपरिमितकाले, किञ्च सतीर्हि सतीरूपाः पूर्वसवर्णोत्र, सतीनां न दिवसे रमण नापि सर्वदा यथेष्टमिति, अतो विवाहितान्यायेन रमणं भविष्यतीति भावः, प्रथमवाक्यसमागमने तु भगवदाज्ञाकरणादक्षयमेव फलं भवेत् कर्मफलं तु क्षयिष्णु ॥ २७३ ॥ ततो भगवताज्ञाता आज्ञील्लङ्घनभीता व्रजं गता इत्याह इत्यादिष्टा इति, यद्यपि कामो महास्त-पापि भगवदिच्छया बाध्यते मनोरथश्च प्राप्तः परं साक्षाद्विवाहाभावात् कुमारिका एव, तासां रसान्तरव्यावृत्त्यर्थं भक्तिमाह व्यायन्यस्तत्पदाम्भोजमिति, हृदि भगवच्चरणं कमलं ध्यायन्त्याः, कृच्छ्रादिति कष्टं प्राप्य मध्ये गन्तुमशक्ताः कश्चिद् व्रजं निवि-विशुण्डाङ्गमनाजया तादृशस्तापो वृत्तो येन जीवनमपि तत्कालीनं न सम्पद्येत यदि पदाम्भोजग्यानं न स्यात् तस्मिन् सति तद्विष-यस्याम्भोजत्वेन तापहरणाज् जीवनसम्पत्तिरभूत् तथापि कृच्छ्रादित्युक्तैस्तद्वधानं तापकार्यप्रतिबन्ध एवोपक्षेपणं न तु तद्वरणेपीति ज्ञायते, एवं साधिकैस्तत्त्वैस्तासामर्धभक्तिनिरूपिता तत्त्वातिक्रमश्च ॥ २८३ ॥

### ( १ ) श्रीप्रभुचरणविरचिता श्रीद्विष्णो

सङ्कल्पो विदित इत्यत्र, भवतीनामित्यस्य विवृतिः सर्वासामेवाज्ञातस्वरूपाणामिति स्वरूपतो धर्मतश्चेति द्वेधा वेदनं सम्भवति, इह तु भवतीनां सङ्कल्प इति पदव्यासेन सङ्कल्पस्यैव वेदनम्, न तु स्वरूपास्यापीति ज्ञाप्यते । स्वरूपस्य रसात्मकत्वेना-नुभवेकवेद्यत्वादप्रे वेदनं भावि । संप्रति तु सङ्कल्प एव विदित इति रसोक्तिः । 'लोकवत् लीलाकैवल्य'मिति न्यायाद्रसमर्यादयेव भगवानेतत्स्वरूपानुभवं करिष्यतीत्याशयेनैवमुक्तम् ॥ २५ ॥ मयानुमोदित इत्यत्र, अनेन कार्याधीनत्वादित्यादि । असावितिपदे-नोक्तोऽर्थः कार्यपदेनोच्यते । फलं च भगवद्रमणम् । तच्चैतन्निवेदितदेहेन्द्रियादिभोगरूपमेव । तच्चोक्तकार्यमध्यपाति । कार्यं चैतत्कृतं कत्वेनैतदधीनमिति तथा । असाविति पदोक्तपूजाया भगवति विविधरसभावजनकत्वेन तत्पूर्वकस्मितविलासेक्षणादिभि-रैश्वर्यैः पूर्यते, नान्यथेति परस्परं भोग एवादभुतः सम्पद्यते । इदं चोक्तपूजामध्यपाति, पूज्यकृतं कनिवेदितभोगस्य पूजामध्य-पातित्वात् । एतस्या एव रसमर्यादाक्रमेण पुष्टाया अग्निमफलसाधत्वमिति सुष्ठूक्तं गोपिकाधीनमेव फलमिति । अत एवाधुना न रमणम् । तेन कृष्णचेतस्त्वेन मानसनिश्चये सत्यपि 'यदि मे दास्य' इति वचनेन 'युयं विवत्स' इत्यादिवचनेन च जनितो या फले संशयः सोपि निवारित इत्यर्थः ॥ २६ ॥ अत्रैव याताबला इत्यस्य विवरणे, यथा भूमिरित्यादि । अस्य कामस्य कामान्त-रानुत्पादकत्वेन दृष्टान्तोक्तता धाना इति तदव्यञ्जितोऽर्थोऽनोच्यते । ते हि पूर्वावस्थायां भूमावुष्मा अङ्कुरोत्पादकाः । तत्र न हि विजातीयाङ्कुरानुत्पत्त्यर्थं रक्षायं भूरन्यत्र नीयते, किन्तु तदुत्पादका भौमा दोषा एव निरस्यन्ते । प्रकृते तु भगवानस्मानतः परं यत्र कुत्रापि स्वसङ्ग एव नयत्विति स्वामिनीनां हृदयम् । तच्चाधुना रसपोषाय लौकिकविरोधाद्रसाभाससम्भवाच्च न कर्तव्यमत-स्यामन्नेति । यद्वा । भौमा एवं भूसम्बन्धिना ह्लादय एव परं भूसमीपं नीयन्त इत्यर्थः । तेन यथासम्भवं भवतीरुद्दिश्य सन्ध्यादि-चतुर्भेव व्रजमागमिष्य इति भावः ॥ २७ ॥ मयेमा रंस्यथेत्यत्र, रमणसहितास्ता इति । आसां क्षपाणामेतन्मात्रभोगार्थमेवावि-



भावादेतज्ज्ञापको धर्मविशेषः क्षपासु वर्तत इति तद्दर्शनेन स्वरमणनिश्चयोऽभूदित्याशयेनेदमुक्तमिति ज्ञेयम् । अत्रैवोपसंहारे तासां धर्मभक्तिरिति । अङ्गसङ्गाभावादर्थत्वम् ॥ २८ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

सङ्कल्प इत्यत्र तदैव ज्ञानमिति प्रबुद्धाया एवाचने देवतायाः पूजकसङ्कल्पज्ञानं भवतीत्यर्थः, परमर्चनमिति अर्चनस्य भावनासिद्धत्वात् साक्षात्स्पर्शाभावेन स सङ्कल्पोऽसत्यः स्वरूपतो भवेद् देवताज्ञां विनापि कृतेर्चने सति स सङ्कल्पोऽतिफलवति न भवति फलतोऽप्यसत्यो भवेत्, द्वयं पूर्णत इति सङ्कल्पस्य स्वरूपतः फलतश्च सत्यत्वमसौ सत्य इति पदार्थाभ्यामुच्यत इत्यर्थः, तत्रेति श्लोकोत्तरार्धे इत्यर्थः, पूर्वमुक्तं प्रतीकमुत्तरार्धस्य ज्ञेयं, सङ्कल्पस्य फलदत्वं विवृण्वन्ति स सङ्कल्प इत्यारम्भेति भाव इत्यन्तेन, स त्ववस्तिवति स तु सङ्कल्पो भावनासिद्धत्वाद् वस्तुसमुदायो रूपे यस्य तादृशो न भवति अतः स्वरूपतोऽसत्यः फलत्वधुना स्वरूपतः सत्यः सत् फलज्ञापको जात इत्यर्थः, तदज्ञापितमिति फलजननमित्यर्थः, असाविति अहंतीत्यन्तस्य प्रतीकमिति न तु पदमात्रस्य, कार्याधीनत्वादिति फलस्येति शेषः, फलं कार्याधीनं, कार्यं च गोपिकाधीनमतः फलस्यापि गोपिकाधीनत्वं सम्भवमित्यर्थः ॥ २५ ॥ नन्विति भगवति निवेदितः सङ्घातोऽनिवेदिभिः सङ्गं प्राप्यानिवेदितो भविष्यतीत्यर्थः, न मयीत्यत्र अपिमिति भगवति बुद्ध्याद्यावेश इत्यर्थः, अत इति बुद्ध्यावेशस्य संस्कारत्वादित्यर्थः, जातेत्यत्र तथाऽसंस्कृता न भवतीति शेषो ज्ञेयः, अकार्यत्वमिति न कार्यं कामान्तरं यस्मात् तादृशत्वमित्यर्थः, धनस्यावस्थाविशेषो धानं तस्येदमित्यण् धनावस्थायां यवा व्येत्पादका न तु भ्रष्टत्वेन धानावस्थायां, तस्यामवस्थायां धनसम्बन्धिनो यवा न तु धनरूपा इत्याहुः सामान्येन अत इति, सुतरामिति कदाचित् कामान्तरजननेपि मत्सम्बन्धिनमेव जनयिष्यति न तु पूर्वसिद्धमित्यर्थः ॥ २६ ॥ याताबला इत्यत्र क्षपारमण्योरत्यन्तसंयोगस्यार्थमाहुः रमणेति, अत्र करणे ल्युट् इति हेतोः सन्देहो न स्थित इत्यर्थः, अक्षरार्थोऽयमिति ज्ञेयं, नित्यसम्बन्धः सर्वदा सम्बन्धोन्तगृहगतानामिव, तथा सति तासामिवासामपि द्वितीयरसानुभवो न स्यादित्यस्य आहुः अहोरात्रेति, कदाचिद्वि कदाचिद् रात्रावेवं प्रत्यहमित्यर्थः ॥ २७ ॥ इत्यादिषट्वा इत्यत्र यावत्कामस्याजातत्वाल्लब्धकामत्वं कथमित्यत आहुः यद्यपि, मनोरथश्चेति पतित्वं च प्राप्तं सिद्धा इति वचनादित्यर्थः ॥ २८ ॥

### ( ४ ) श्रीमद्दीक्षितलालभट्टयोजिता श्रीसुबोधिनीयोजना

याताबला इत्यस्य विवृती तथापि संस्कारार्थं कर्षणवत् क्रियया व्याप्रियत इतीत्यादि यद्यपि भौमा एवावश्य नीयन्ते भूमिस्तु नान्यत्र नीयते तथापि भूमिः कर्षणादिक्रियया व्याप्रियते तथा वयमपि भजनोपयोग्यतासम्पादनेन संस्कारा इत्यर्थः, मयेमा रंस्यथ क्षपा इत्यस्य विवृती इमाः परिदृश्यमानाः क्षपा मध्येव विद्यमाना इति, अत्रेदं ज्ञेयं, इयं क्लृप्तरणलीला हेमन्ततौ दिवा जाता तत्र इमाः क्षपा इत्युक्तिः कथं सङ्गच्छेत, रात्रौ चेद् रात्रिसाजात्याच् छरत्कालसम्बन्धिनी रात्रयो गृह्येत्, शरदि ऋतौ चेद् दिवा कथनेपि शरत्सम्बन्धिनीनां रात्रौणां ग्रहणं स्यात्, प्रकृते तु हेमन्ततुर्दिनं चेतौमाः क्षपा मया सह रंस्यथेत्युक्तिर्विच्छेदा, शरत्कालसम्बन्धिरात्रिषु रमणस्य जायमानत्वाद्, 'भगवानपि ता रात्रौ शरदोऽपुनरुत्पत्तिर्वा इति वाक्यात्, एवं सती 'माः क्षपा' इति कथं भगवतोक्तमित्याशङ्क्याहुरिमाः परिदृश्यमानाः क्षपा मध्येव विद्यमाना इति, इमाः क्षपा अलौकिक्यो भगवद्भ्रमणैकाग्रिष्ठानभूता रमणसहिता नित्याः प्रापञ्चिकरात्रिभ्यो भिन्ना अलौकिकी या शरत् तत्सम्बन्धिन्यः अतो हेमन्ततौ दिवापि ता रात्रयः प्रदर्शिता 'मयेमा रंस्यथ क्षपा' इत्यत्रेदं शब्दप्रयोगात्, 'इदमस्तु सन्निकृष्टं समीपं तरवति चेतदोत्पन्नं अदसस्तु विप्रकृष्टं तदतिपरोक्षे विजानीया'दिति वाक्यादिदं शब्दस्य सन्निकृष्टवाचकत्वात् ॥ २७ ॥ इत्यादिषट्वा भगवतेत्यत्र साधिकैस्तत्त्वेरिति साधैरष्टाविंशतिभिः श्लोकैरित्यर्थः, तासामर्थभक्तिरिति अङ्गसङ्गाभावादर्थत्वमिति भगवता टिप्पणीकारेणोक्तम् ॥ २८ ॥

### गोस्वामिश्रीगिरिधरलालकृता बालप्रबोधिनी

मदर्चनं मत्प्राप्त्यर्थं कात्यायन्यर्चनं तथा भवतीनां सङ्कल्पः पतित्वेन मया सह रमणविषयको मनोरथश्च युष्माकं लज्जया अकथितोऽपि मया विदितः, मयाऽनुमोदितः, अङ्गीकृतश्च । अतः सोऽसौ सङ्कल्पः सत्यो यथार्थः सफलो भवितुमर्हतीति त्वन्वयः ॥ २९ ॥ 'स च मोक्षपर्यवसायी भविष्यति' इत्याशयेनाह—न मयीति । मयि आवेशिता धीर्यस्तेषां कामः विषयभोगसङ्कल्पः कामाय पुनः संसारविषयभोगाय न कल्पते । अन्येषां सङ्कल्पो यथा पुनः संसारविषयभोगहेतुर्भवति तथा तद्वर्जितं भवतीत्यर्थः । तत्र दृष्टान्तमाह—भजितेति । भजिता दग्धा, क्वथिता रन्धिता वा धाना यवादिरूपा यथा प्रायो बीजाय पुनरङ्कुरोत्पत्त्या यत्नेन नाङ्गीक्रियते, तथा मदवेशिताचित्तानामपि सकलमर्भासानानां दग्धत्वात् पुनः संसारागम इत्यर्थः । 'धानाः' इति बहुवचनात्प्राप्तः तथा 'नेषते' इति पाठश्च दृश्यते, तत्र समर्थान् न भवन्तीत्यर्थः ॥ २६ ॥ हे अवलाः ! युयं ब्रजं यात गच्छत, यतः सिद्धा पूर्णयोगो रथाः । ननु 'भवत्सम्बन्धस्य अजातत्वात् कथं सिद्धमनोरथत्वम् ?' अत आह—यदिति । 'पतिव्रतानां मनोरथः कथं न सिद्धयेत् ?'



इति सूचयत् सम्बोधयति-सतीरिति । हे सत्या ! यत् मया सह रमणमुद्दिश्य सङ्कल्प्य इदं व्रतमायायाः कात्यायन्याः अर्चनं च चेत्ः कृतवत्यस्तत् इमाः आगामिनीः शरद्व्रात्रीर्मया सह रंस्यथ रमणं प्राप्स्यथेत्यन्वयः ॥ २७ ॥ इत्येवं भगवता आदिष्टा आज्ञप्ताः लब्धकामाः वरदानेन प्राप्तमनोरथाश्च कुमारिकाः तत्पाश्वर्यं दुस्त्यजत्वात् कृच्छ्रात् महता कष्टेन तस्य पदाम्बुजं ध्यायन्त्यो व्रजं निर्विविशुः रित्यन्वयः ॥ २८ ॥

### अन्वितायंप्रकाशिका

संकल्प इति ॥ हे साठ्यः ! मदर्चनं मदङ्गसङ्गल्पो भवतीनां सङ्कल्पः । युष्माभिलञ्जया अकथितोऽपि मया विदितः मयाऽनुमोदितः अङ्गीकृतश्च । अतः सोऽसौ सङ्कल्पः सत्यः सफलो भवितुमर्हति । अर्हतीति सम्भावनोक्त्या आत्यन्तिको न भविष्यति इति सूचितम् ॥ २५ ॥ न मयीति ॥ मयि आवेशिता धीर्यस्तेषां कामः विषयभोगसङ्कल्पः कामाय पुनः संसारविषय-शोषाय न कल्पते । विषयमहिम्ना कामस्यापि शान्तिहेतुत्वात् । यथा भजिता दग्धा क्वथिता रन्धिता वा पूर्वं भजिता ततो रन्धिता वा धाना यवादिरूपा यथा प्रायो बीजाय पुनरङ्कुरोत्पादनाय नेष्यते नाङ्गीक्रियते किं त्वास्वादमात्रार्था भवति । धाना इत्येकत्व-मायमाहुः । धाना इति नेशते इति च बहुवचनान्ते नेशते न समर्था भवन्ति । प्राय इति स्वेच्छया प्ररोहमपि सूचयति । ध्रुवादीनां तथा दर्शनात् इति स्वामिपादाः ॥ २६ ॥ यातेति ॥ हे अवला ! हे सतीः सत्यः ! पूर्वसवर्णदीर्घं आर्षः । यूयं सिद्धाः पूर्णमनोरथाः स्थ । यत् मया सह रमणमुद्दिश्य संकल्प्य भवत्य इति शेषः । आयायाः कात्यायन्या अर्चनरूपम् इदं व्रतं चेत्ः कृतवत्यस्तत् इमा आगामिनीः शरद्व्रात्रीर्मया सह रंस्यथ रमणं प्राप्स्यथ । रासानन्तरमेव तासां सायुज्यं बोध्यम् ॥ २७ ॥ इतीति ॥ इत्येवं भगवता आदिष्टा आज्ञप्ताः लब्धकामाः प्राप्तमनोरथाश्च कुमारिकाः तत्पाश्वर्यं दुस्त्यजत्वात् कृच्छ्रात् महता कष्टेन तस्य पदाम्बुजं ध्यायन्त्यो व्रजं निर्विविशुः ॥ २८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

हे साठ्यः युष्माकं मदर्चनं प्रतिसंकल्पो मनोरथाः ह्रियानोक्तोऽपि मया विदितः अनुमादितः संमतश्च अतः सत्यो भवितु-मर्हति ॥ २५ ॥ युक्तत्वमेवाह मयावेक्षितचित्तानां मया सह कामो विषयभोगः कामाय पुनर्विषयभोगाय न कल्पते किं तु विषया-वरनाशाय भवतीत्यर्थः । भर्जिताः ईषदग्निना दग्धाः क्वथिता रन्धिता धाना गोधुमचणकादयो बीजाय पुनरङ्कुरकारणाय नेष्यते क्षुधा नाशाय भवतीत्यर्थः ॥ २६ ॥ हे अवला ! सिद्धाः प्राप्तमनोरथा व्रजं गच्छत इमा आगामिनीः क्षपाः क्षपासु निशासु अकर्मक-धानुभिर्यो देशः कालो भावो गंतव्योऽध्वावाचककर्मसंज्ञक इति वाच्यमिति कर्मसंज्ञाया द्वितीया मया सह यूयं रंस्यथ विहरिष्यथ सती हे सत्या आयाः कात्यायनी ॥ २७-२९ ॥

### भगवत्प्रसादाचार्यविरचिता भक्तमनोरञ्जनी

संकल्प इति ॥ हे साठ्यः अवला ! मदर्चने मया सह क्रीडाचरणात्मकेऽर्चने निमित्ते, यः भवतीनां संकल्पः, स मया विदितः । अनुमोदितोऽभ्यनुज्ञातश्च, अतोऽसौ, सत्यः एव, भवितुं अर्हति ॥ २५ ॥ केनापि व्याजमात्रेणानुजिघृक्षकशीलत्वात् महाविरत्वाच्च देहान्ते तासां मुक्तिमपि संकल्पयति ॥ नति ॥ मयि आवेशिता धीर्याभिस्तासां, कामो मद्विषयकोऽभिलाषः, कामाय केवलं विषयभोगायैव, न कल्पते, किं तु मुक्तयेऽतीत्यर्थतो विवक्षितम् । विषयवैलक्षण्यमहिम्ना मद्विषयकामस्यापि संसृतिबीजभजन-द्वारा मुक्तिहेतुत्वादिति भावः । निर्वीर्यं संसृतिबीजं न पुनः संसृतये भवतीत्यत्र दृष्टान्तमाह । प्रायः भजिता भ्राष्ट्रे क्षिप्त्वा भजिताः, क्वथिता जलपक्वाश्च, धाना यवादिवीजानि, बीजायाङ्कुरोद्गमाय, न इष्यते ॥ २६ ॥ यातेति ॥ यत एवमतः, हे अवला ! यूयं सिद्धा, संपूर्णमनोरथाः, स्थ । व्रजं यात गच्छत । मया सह इमा आगामिनीः, क्षपा रात्रिः, शारदीनिशा इत्यर्थः । रंस्यथ । देवता-राजनं न मुद्या भवितुमर्हतीत्यभिप्रायेणाह । यदिति । सतीर्हे सत्या, यत् मया सह क्रीडनात्मकं प्रयोजनं उद्दिश्य, भवत्यः इदं आर्यार्चनं कात्यायन्यर्चनात्मकं, व्रतं चेत्ः अङ्गः ॥ २७ ॥ इतीति ॥ इतीत्यं, भगवता कृष्णेन, आदिष्टाः स्वस्वगृहगमनाय दत्ताज्ञाः, कुमारिकाः, लब्धकामाः संप्राप्ताभीष्टार्थाः, तत्पदाम्बुजं कृष्णपादपद्मं, ध्यायन्त्यः सत्याः, कृच्छ्रात् कथंचित्, व्रजं निर्विविशुः । तद्वि-क्षेपासहिष्णुत्वादिति भावः ॥ २८ ॥

### श्रीहरिसूरिविरचितं श्रीभक्तिरसायनम्

सङ्कल्प इति : १०.२२.२५.

सर्वज्ञेन मया चित्तजातं वो जानतोच्यते । अत्रापुत्राप्यनङ्गाभिर्मित्रसादाद भविष्यति ॥ ७२ ॥

न मयीति : १०.२२.२६.

मां पश्यत्यत्र योऽद्वागमशिखरगतं वीक्षितो यो मयाऽपि मन्मात्रछयेचेता मदनुमतिघृताऽज्ञानकार्यानुषङ्गः । न त्याज्यन्तन्तराप्यं सततमविकृता कीदृगप्यस्य केलिः प्रस्थातुर्गोकुलेऽतीत्यकृत यदुपतिः स्पष्टमुक्त्यवाचा ॥ ७३ ॥



यातेति : १०.२२.२७

व्रतमेतदभूत् परीक्षितं तत्फलभाजोऽपि भविष्यथाद्य रात्रौ । इति देवगिराऽज्वदत्स कृष्णः फलितोऽब्दान्तरोऽर्थतस्तदर्थः ॥ ७४ ॥  
अधिप्रार्थित-तत्क्षणार्पणसमर्थोऽपि प्रभुर्यत्तदा कामं तद्व्रततोषितोऽपि विदधे कालान्तरं तद्विधौ ।  
तद्ब्रोजं बहुधेदमेव भविता यत्ताभिरभ्यर्थितं तच्चाह्नि प्रतिषिद्धमात्मदिनमप्यालोचयद्देवतम् ॥ ७५ ॥

कामोद्रेकः पद्मिनीनां तुरीये भागे रात्र्यास्तत्र तासां हि तृप्तिः ।

जानन्नित्यं श्रीपतिः शारदेऽसौ मासे मन्येऽकल्पयत् तत्प्रसादम् ॥ ७६ ॥

एवमीशाशयो युक्तो भाति गौरन्यथा क्षपाः । मयेमा रंस्यथ इति स्थात् सत्योभयतोऽपि न ॥ ७७ ॥

आभिः कामसुखं मदथितमहं तु ब्रह्मचारि ततः कर्तव्यं कथमत्र येन भविता स्वार्थो ममासामपि ।

आलोच्यैवमियेष तत्सुखकरीं राकारतिं तत्परित्यागे दोषमथाक्षतं व्रतगुणं सङ्गे किमीशः स्मरत् ॥ ७८ ॥

आगमदृश्यो भगवानयत्नतो भूद्यदीय-वाग्विषयः । किं किं न तस्य साङ्गं साङ्गोऽज्ञोऽप्यभूत्पुरस्तासाम् ॥ ७९ ॥

इत्यादिष्टाः १०.२२.२८.

त्यक्त्वा लज्जां सर्वभूतादिसङ्गां कृष्णं गायन्त्यन्तरेऽनन्यभावाः ।

तेषां श्रीशप्राप्तिक्त् स्याज्जडेऽपि क्रीडेत्यत्रोदाहृति-गोपकन्याः ॥ ८० ॥

### कृष्णप्रिया

हे साध्वियों ! हे सदाचार सम्पन्न कुमारियों ! आपने अनन्य निष्ठा से, जिस मनोरथ से मेरा अर्चन और व्रत किया है उसको मैंने अच्छी तरह जान लिया है । हे कुमारियों, मैं उस मनोरथ का अनुमोदन करता हूँ, इसलिए वह पूर्ण होने योग्य है ॥ २५ ॥ हे कुमारियों ! जिन्होंने अपनी बुद्धि-प्राण इन्द्रियादि मुझे समर्पित किए हैं - मुझमें निविष्ट कर रखें हैं उनकी कामना अन्य कामना को उत्पन्न नहीं कर सकती है । भुवि उवालो हुई या पकी हुई घाणी फिर अच्छुर को उत्पन्न नहीं कर सकती ॥ २६ ॥ हे अबलाओं ! अब आप सब व्रज में जाओ । आपका संकल्प-व्रत सिद्ध हो गया । हे सतियों ! हे शुद्धशीला कुमारियों ! जिस मनोरथ से आपने श्रीकात्यायनी व्रत अर्चन किया है वह अभिलाष आनेवाली शरद ऋतु की रात्रियों में रास रमण से पूर्ण होगा । श्रीशुकाचार्यजी ने कहा - भगवान् श्रीकृष्णचन्द्र जी के वरदान वचनों से अपने मनोरथ को सिद्ध हुआ मानने वाली वे इन कुमारिकाएँ पुरुषोत्तम के श्रीचरणों का ध्यान करती हुई बड़े कष्ट से व्रज की ओर लौट गईं ॥ २८ ॥

अथ गोपैः परिवृतो भगवान् देवकीसुतः । वृन्दावनाद् गतो दूरं चारयन् गाः सहाग्रजः ॥ २९ ॥

निदाघार्कातिपे 'तिग्मे छायाभिः स्वाभिरात्मनः । आतापत्रायितान् वीक्ष्य द्रुमानाह व्रजौकसः ॥ ३० ॥

हे 'कृष्णस्तोक हे 'अंसो श्रीदामन् सुवलाजुन । 'विशालर्षभ तेजस्विन् देवप्रस्थ वरूथप ॥ ३१ ॥

पश्यतेतान् महाभागान् परार्थैकान्तजीवनान् । वातवर्षातपहिमान् सहन्तो वारयन्ति नः ॥ ३२ ॥

### कर्मक्षमा

अन्वयः - अथ गोपैः परिवृतः सहाग्रजः देवकीसुतः भगवान्, गाः चारयन् वृन्दावनाद् दूरम् गतः ॥ २९ ॥ तिग्मे निदाघार्कातिपे स्वाभिः छायाभिः आत्मनः आतापत्रायितान् द्रुमान् वीक्ष्य व्रजौकसः आह ॥ ३० ॥ हे कृष्ण ! हे स्तोक ! हे अंसो ! हे श्रीदामन् ! हे सुवल ! हे अर्जुन ! हे विशाल ! हे ऋषभ ! हे तेजस्विन् ! हे देवप्रस्थ ! हे वरूथप ! ॥ ३१ ॥ एतान् परार्थैकान्तजीवनान्, महाभागान् पश्यत, वात वर्षा आताप हिमान् सहन्तः नः वारयन्ति ॥ ३२ ॥

### श्रीधरस्वामिविरचिता भावार्थदीपिका

विप्रभार्यानुग्रहाय यज्ञवाटं गच्छन्विप्राणां काठिन्यमभिप्रेत्य तेभ्योऽपि द्रुमाः श्रेष्ठा इति तानभिनन्दति चतुर्भिः । पश्यतेति । हे स्तोककृष्णादयो गोपा एतान् द्रुमान्पश्यत । परार्थमेवैकान्तेन जीवितं येषां तान् । तदाह । वातवर्षादीन्स्वयं सहन्तः सहयान् अस्माकं वारयन्ति ॥ ३२ ॥

१. तीक्ष्णे-धीर । २. स्तोक कृष्ण-श्रीधर. वंशी. वीर. विज. । ३. अंसो-श्रीधर. वंशी. वीर. विज. । ४. विशालद्रुमपौत्रित्येवम् । ५. जीवितान्-श्रीधर. वंशी. वीर. ; जीविनः-विज. ।



## श्रीवंशीधरकृतो भावार्थदीपिकाप्रकाशः

अथ तासां गमनानंतरम् । श्रीतोषिण्यां तु इदानीं गोपकन्यासु प्रसादमुक्त्वा तत्रस्तावसादृश्याद्यज्ञपत्नीषु प्रसादं वक्तुमारभते । अथ लीलांतरारम्भे । स च निदाघसमय एवेति ज्ञेयम् 'निदाघार्कांतपः' इति वक्ष्यमाणत्वात् । अत एव सहाप्रजः श्रीवलदेवसहितः । वस्त्राहरणदिने तत्साहित्याभावात् । गोपैः परितो वृत इति प्रागुक्तिर्वक्ष्यमाणलीलायां तेषामपेक्षाविशेषात् । देवकीसुत इति । पूर्वस्मादेव हेतोः 'वृन्दावनाद्गतो दूरम्' इति प्रथमं तावद्गिरिब्रजमयं काम्यकथनं गतः तत एवास्य धातुरागमयवेशो वर्णयिष्यते, पञ्चाभिदाघतृष्णागमितधेनुजलपायनार्थं ब्रजं दक्षिणे विधाय यमुनामागतः । तच्च ब्रजादागच्छन्मध्याह्नं भोज्यवंचनार्थम्, तच्च श्रीयज्ञपत्नीष्वन्नप्रार्थनारूपकृपार्थमिति ज्ञेयम् ॥ २९ ॥ 'निदाघः उष्णोपगमः' इत्यमरान्निदाघो ग्रीष्मर्तुः तत्स्वीकारे 'हेमते प्रथमे मासि' इत्युपक्रमो विरुध्यते तातोत्र निदाघपदेन स्वेदांशु ज्ञेयम् ॥ 'निदाघ ऋतुभेदे स्यादुष्णस्वेदांशुनोरपि' इति मेदिनी । निदाघ स्वेदांशु तत्करोऽर्को निदाघार्कः । मध्यपदलोपी समासः । तस्यातापो निदाघातपस्तस्मिन् तोत्रे मध्याह्ने सति । द्रुमान्वीक्ष्ये-स्त्वन्यस्ततो न विरोध इति । आनपत्रमिवाचरतीत्यापत्रायते, आतपत्रायितास्तान् । आचारार्थक्यङतात्कर्तरिक्तः । ब्रजौकस इति द्रुमविशेषणम् । आत्मन इत्युपलक्षणं स्वस्य स्वेषां च ॥ ३० ॥ संबुद्ध्यात्मकपद्यम् हे स्तोकोऽल्पः कृष्णः कृष्णवर्णां यत्येति तथा सर्वेषां संबोधनानामभिप्रेण पश्यतेति क्रियापदेन संबंधः । गोपगणनाक्रमोयम् यथादृष्टिप्राप्तमेव ज्ञेयः । एते दश श्रीकृष्णस्य दशदिक्षु रक्षणार्थं प्रेम्णा वर्तत इति केचित्संभावयन्ति दशसंख्याकत्वात्, तत्र स्तोककृष्णादयोऽष्टावष्टादिक्षु देवप्रस्थवरूथौ छत्रधारण-वर्लशोधनादिनोद्वर्ध्वाधोदेशयोः एकादेशो भद्रसेनस्तु गोपसेनाध्यक्षः रामश्च सर्वापेक्षकस्तदानीं दूरे स्थित इति लभ्यते ॥ ३१ ॥ एकांतेन निश्चयेन "निश्चये च रहःस्थाने एकांतमेकनाशने" इति नैरुक्तः । वारयन्ति अपाकुर्वन्ति । महान् भागो भाग्यं येषां तान् । तल्लक्षणमाह—परेति । नोऽस्माकम् केचिद्वातादीन् स्वयं सहन्ते तपस्विनो न त्वन्येषां वारयन्ति स्निग्धाश्च दयालवो वा केचित्-परेषां वारयन्ति स्वयं तु न सहन्ते किं तु तत्प्रतीकारं कुर्वन्ते, एते च स्वयं सहमानाः परेषां वारयन्तीति महाभागत्वम् ॥ ३२ ॥

## श्रीमज्जोवगोस्वामिकृता वंणवतोषिणी

अधुना श्रीगोपकन्यासु प्रसादमुक्त्वा ततः तत्रस्तावसादृश्यात् यज्ञपत्नीषु प्रसादं वक्तुमारभते, अथ लीलान्तरारम्भे सच निदाघसमय इति विज्ञेयं निदाघार्कांतपे तिग्म इति वक्ष्यमाणत्वात् अत एव सहाप्रजः श्रीवलदेवेन सहितः गोपकन्यावस्त्राहरणदिने तत्र तेन साहित्याभावात् गोपैः परितो वृत इति प्रागुक्तिर्वक्ष्यमाणलीलायां तेषामपेक्षाविशेषात् देवकीसुत इति पूर्वस्मादेव हेतोः वृन्दावनाद्गतो दूरमिति प्रथमं तावद्गिरिब्रजमयं काम्यकथनं गतः तत एवास्य धातुरागमयवेशो वर्णयिष्यते पश्चात् निदाघतृष्णागमितधेनुजलपायनार्थं ब्रजं दक्षिणे विधाय यमुनामागतः तच्च ब्रजादागच्छन् मध्याह्नं भोज्यवंचनार्थं तच्च श्रीयज्ञपत्नीष्वन्नप्रार्थनारूपकृपार्थमिति ज्ञेयम् ॥ २९ ॥ तत्र वृन्दावनक्रमणप्रकारमाह—निदाघेति सप्तभिः आत्मन इत्युपलक्षणं स्वस्य स्वेषां च छत्रायितान् ब्रजौकसो ब्रजजनवर्त्तिनो द्रुमान् वीक्ष्याह वक्ति स्म ॥ ३० ॥ अथ प्रार्थयितव्यान् याज्ञिकानप्यनादरीयतयाऽवज्ञाय सखिमुख्यानभिमुखीकृत्य तान् द्रुमानस्तुवदित्याह—हे स्तोकेति युगमेक । सम्बोधनक्रमोयं यथा दृष्टिप्राप्तमेव ज्ञेयः एते दश श्रीकृष्णस्य दशदिक्ष्वे-क्षणार्थं प्रेम्णा वर्तन्त इति केचित् सम्भावयन्ति दशसंख्याकत्वात् तत्र स्तोककृष्णादयोऽष्टावष्टादिक्षु देवप्रस्थवरूथौ छत्रधारण-वर्लशोधनादिनोद्वर्ध्वाधोदेशयोः एकादशो भद्रसेनस्तु गोपसेनाध्यक्षः सर्वापेक्षकस्तदानीं दूरे स्थित इति लक्ष्यते ॥ ३१ ॥ महान् भागो भाग्यं येषां तान् तल्लक्षणमाह—परेति । नोऽस्माकं केचिद्वातादीन् स्वयं सहन्ते तपस्विनः न त्वन्येषां वारयन्ति स्निग्धाश्च दयालवो वा केचित् परेषां वारयन्ति स्वयन्तु न सहन्ते किन्तु तत्प्रतीकारं कुर्वन्ते एते च स्वयं सहमानाः परेषां वारयन्तीति महाभागत्वम् ॥ ३२ ॥

## श्रीमत्सनातनगोस्वामिकृता बृहद्बंणवतोषिणी

अधुना श्रीगोपकन्यासु प्रसादमिव यज्ञ-पत्नीषु प्रसादं प्रस्तावाद्भक्तुं तत्प्रसंगमारभते—अथेति । कालान्तरे कदाचित् श्रीष्मसमय इत्यर्थः, ( भा. १०।२।३० ) 'निदाघार्कांतपे तिग्म' इति वक्ष्यमाणत्वात्, अतएव सहाप्रजः श्रीवलदेवेन सहितः, गोप-कन्यावस्त्राहरणदिने तत्र तेन साहित्याभावात्, गोपैः परितो वृत इति प्रागुक्तिर्वक्ष्यमाणलीलायां तेषामपेक्षाविशेषात् । देवक्याः सुत इति यज्ञपत्नीषु माथुरिषु तथैव प्रतीतेः, अतस्तासां भावेनाकर्षणात् तद्गृहान्तिके यातुं वृन्दावनाद् दूरं गत इत्यर्थः, यतो भगवान् परमदयालुः । यद्वा, देवकी श्रोयशोदेति व्याख्यातमेव, ततश्च दूरे गमनं श्रीयज्ञपत्न्यनुग्रहार्थमेव । श्रीस्वामिपादव्याख्यामते च तदानीं श्रीवलदेवस्य तत्रागमस्तस्यायोग्यत्वादसौ पञ्चादागत्य मिलित इति पोपे कदाचिद्बृष्टीच्छया निदाघार्कस्येव वपत्प इति ज्ञेयम् ॥ २९ ॥ कथं दूरं गतस्तदाह—निदाघेति सप्तभिः । आत्मनः श्रीभगवतो ब्रजौकसो गोपानाह, प्रायो वन्यानां गोपानामेव वृक्षैर्हिताचरणान्, तथा सख्येन तेष्वेव प्रियाप्रिय-वृत्तस्य वर्ण्यत्वाच्च, यद्वा, आत्मनो ये ब्रजौकसो गोपगवाद्यस्तान् प्रति आतप-त्रायितान्, यद्वा, आत्मनः प्रति बहुत्वं परमप्रियतया भेदाभावेन स्वीकृतानां गोपानामात्मरूपत्वात् ॥ ३० ॥ तत्र मुख्यतमान्



प्रत्येकं प्रीत्या सम्बोधयति—हे स्तोकेति ! श्रीदाम्नो मुख्यत्वेऽपि स्तोककृष्णस्यादो सम्बोधनं सनामत्वेन मित्रत्वात्, सम्भुते वर-  
मानत्वाच्च; एते दश श्रीकृष्णस्य दशदिक्ष्वेक्षणार्थं श्रीयशोदया राज्ञ्या नियुक्ताः, श्रीभागवतामृतोत्तरखण्डोक्तानुसारं वेदाः ।  
तत्र स्तोककृष्णादयश्चत्वारः क्रमेण पूर्वोदितुर्दिक्षु, अञ्जुनादय ऐशानादिकोणेषु, देवप्रस्थ-वरूथपौ छत्र-धरण-वर्त्मशोधनार्थं  
दूर्वाधादेशयोः, एकादशो भद्रसेनस्तु गोपसेनाध्यक्षोऽभितो बहिरवेक्षक इति तस्येतत्ततः सदा परिभ्रमणेन तदानीं तदन्तिकृष्टेस्त-  
सम्बोधनम् ॥ ३१ ॥ महान् भागो भाग्यम्, यद्वा, सर्वजीवप्राप्येषु त्वंशो येषां तान् ; तल्लक्षणमाह—परेति । नोऽस्माकं गोपा-  
सर्वप्राणिनां वा; केचित् वातादीन् स्वयं सहन्ते तपस्विनः, न त्वन्येषां वारयन्ति, स्निग्धाश्च दयालवो वा, केचित् परेषां वारयन्ति,  
स्वयन्तु न सहन्ते किन्तु तत्प्रतीकारं कुर्वन्ति, एते च स्वयं सहमानाः परेषां वारयतीति महाभागत्वम् ॥ ३२ ॥

### श्रीमद्वीरराघवाचार्यकृता भागवतचन्द्रचन्द्रिका

चरित्रान्तरमाह—अथेति । कदाचिद्वृन्दावनाद्दूरं गतः साप्रजो गाश्चारयन् ॥ २९ ॥ तीक्ष्णे निदाघार्कस्य ग्रैष्मार्कस्यो  
आत्मनः स्वस्य स्वाभिः छायाभिरातपत्रवदाचरितान् द्रुमानवलोक्ष्य ब्रजौकसो गोपानाह ॥ ३० ॥ तदेवाह—हे स्तोककृष्णात्म-  
पञ्चभिः । स्तोककृष्णाख्यः कश्चिद्गोपवाळः ॥ ३३ ॥ एतान् द्रुमान् पश्यत कथम्भूतान् परार्थं परोपकारार्थमेवैकान्तं नियतं जीवि-  
येषां तान् तदेवाह—पश्यतेति । स्वयं वातादीन् सहमानाः नोऽस्माकं तान्वारयन्ति हिमानिति पुंस्त्वमार्थम् ॥ ३२ ॥

### श्रीमद्विजयध्वजतीर्थकृता पदरत्नावली

ब्रजौकसः आहेत्यन्वयः । तिम्रे तीव्रे ॥ ३०-३१ ॥ परार्थाय परोपकाराय एकान्तेन नियमेन जीवनं स्वायुरक्षणं वेधते  
तान् नः वारयन्ति क्षुधितानस्मांस्तर्पयन्ति ॥ ३२ ॥

### श्रीमज्जीवगोस्वामिकृतः क्रमसन्दर्भः

यथेति लीलान्तरारम्भे स च निदाघसमय एव ॥ २९ ॥ निदाघार्कतप इति वक्ष्यमाणात् ॥ ३० ॥ अथ गोपैः ब्रजौकसो  
निजसहवासिन इत्यर्थः । अथ पूर्ववद्विनोदवाक्यमेवेदं श्रीभगवदीयत्वेन परमार्थतामपि वहतीति भावः । अतो विनोदेनैव प्रक-  
मुख्यत्वात् सम्बोधयति हे स्तोकेति ॥ ३१-३२ ॥

### श्रीमज्जीवगोस्वामिकृतः बृहत्क्रमसन्दर्भः

अथ वल्गाहरणलीलया कुमारीभ्यः प्रसादं कृत्वा पञ्चाद्वयस्यैः सह सङ्गतो बभूवेति दर्शयति—अत्र गोपैः परिवृत इत्यादि ।  
अथ वल्गाहरणलीलानन्तरं वृन्दावनाद्दूरं गतः सन् गोपैः परिवृतः सहाप्रजश्च सन् गाश्चारयन् द्रुमान् वीक्ष्य आहेति परेणान्वयः ।  
अतो ( ८ म. श्लो० ) “वयस्यैरागतस्तत्र” इत्यत्र यथाश्रुतं व्याख्यानमसङ्गतम् । ननु गोपैः परिवृतो भगवान्, अत वल्गाहरणानन्तरं  
गाश्चारयन्त्येवान्वयः कार्यः ? मैवम् तदा महाप्रज इत्यसङ्गतम्, ‘एकयोविनिर्दिष्टानां सह वा प्रदृष्टिः सह वा निवृत्तिः’ इति  
न्यायात् । तथा सत्यतीवानौचित्यम् । अत एकाकी सन् तत्रागत इत्येव मन्तव्यम् ॥ २९ ॥

इति श्रीदशमे श्रीवृहत्क्रमसन्दर्भे द्वाविंशोऽध्यायः ॥ २२ ॥

### श्रीनाथचक्रवर्तिपादविरचिता चैतन्यमतमञ्जूषा

अथ गोपैरित्यादि । अथानन्तरं वृन्दावनात् दूरं गतः सन् गोपैः सह परिवृतः सहाप्रजो गाश्चारयन् द्रुमान् वीक्ष्य आहेति  
परेणान्वयः । एतेन गोप-परिवृतत्वं सहाप्रजत्वञ्च वल्गाहरणात् पञ्चात्तनमेव । ननु गोपैः परिवृतो भगवान् अथ गाश्चारयन्त्येवा-  
न्वयः कार्यः नैवम्, सहाप्रज इत्यासङ्गः, तेन हि पूर्वं भवन्मतेऽप्यप्रज आसीत्, नाप्यधुना क्व आगतः । अतोऽप्रजेन वयस्येवा-  
गाश्चारयितुं गताः, भगवान् एक एव तत्कर्म सिद्धये गत इति मन्तव्यम् । अतएव ( ८ म. श्लो० ) “वयस्यैरागतस्तत्र वृत्तत्कर्म-  
सिद्धये” इति पूर्वं तथा व्याख्यातम् ॥ २९-३८ ॥

इति द्वाविंशोऽध्यायः ॥ २२ ॥

### श्रीमद्विश्वनाथचक्रवर्तिकृता सारार्थदशिनी

गोपकन्याप्रसादस्य प्रस्तुत्यारोहितः स्युतौ । यज्ञपत्नीप्रसादोऽतस्तं विवक्षुरभून्मुनिः ॥

अथेति समयान्तरव्यञ्जकं कदाचिन्निदाघार्कवित्यर्थः ॥ २९ ॥ वरमुदारवृक्षयोनावपि जन्म सङ्गिः प्रार्थ्य न तु कुप-  
त्वविप्रजातावितभिर्मर्थं ज्ञापयितुं वृक्षान् स्तौति, सखीन् सम्बोध्य पश्यतेति चतुर्भिः । स्तोककृष्णादयोष्टावष्टदिक्षु कृष्णस्य रक्षण-  
कर्मसु स्थिताः देवप्रस्थवरूथपौ छत्रधारकवर्त्मशोधकावित्यूदूर्वाधो देशकृत्ययोः स्थितौ एकादशो भद्रसेनस्तु गोपसेनाध्यक्ष सर्व-  
वेक्षकः ॥ ३०-३१ ॥ तदानीं दूरेस्थित इति लक्ष्यते ये वातवर्षादीन् स्वयं सहमानान् अस्माकं वारयन्ति ॥ ३२ ॥



ब्रजौकसः तोककृष्णादीनाह ॥ २९-३० ॥ परहितकारिणो दुमा अपि घन्या इति तानभिनन्दति-हे स्तोककृष्णेति  
बर्हिः ॥ परार्थमैवैकान्तं नियतं जीवितं येषां तान् एतान् दुमान् हे स्तोककृष्णादयः पश्यत परार्थैकान्तजीवितस्वमेवाह-वातादी-  
न्ययं सहन्तो नोऽस्माकं वारयन्ति ॥ ३१-३२ ॥

श्रीबलदेवविद्याभूषणकृता वैष्णवानन्विनी

ब्रजकन्या प्रसादप्रसङ्गे न ह्यचारोपितं यज्ञपत्नीप्रसादं विवक्षुमु निराह—अथेति समयान्तरे ग्रीष्मर्चावित्यर्थः ॥२५-३०॥  
पशुधन कर्मठ विप्रेभ्यो अमां वृष्टाः परोपकारत्वाच्छ्रेष्ठा इति भावेन तान् स्तोकं हे स्तोकं कृष्णेत्यादिना सखीन् सम्बोधयति अष्टावमी  
महावीरा राजपुत्रस्य कृष्णस्य रक्षणयाष्टासु दिक्षु तिष्ठन्ति देवप्रस्थस्वरूपा तु छत्रधारणमार्गशोभनादिनोर्ध्वाधोदिशोः भद्रसेन-  
त्वेकादशः सर्वगोपसेनापतिः सर्वावेक्षी विदूरे स्थित इति बोध्यम् ॥३१॥ ये वातादीन् स्वयं सहन्तोऽस्माकं तान् वारयन्ति ॥३२॥

**श्रीसत्यधर्मकृता श्रीभागवतटिप्पणी**

बृन्दावनात्तत्सन्त्यज्य ॥२९॥ तिग्मे तीक्ष्णे आत्मनः स्वान् आतपत्रायितान् छत्रायितान्वीक्ष्य तान्बुभुक्षन्वीक्ष्य ब्रजौकसो गोपान्यति आह ॥ ३० ॥ कृष्ण तन्नामन् ॥ ३१ ॥ परेषामर्थं एवैकान्तं नियतं यथा तथा जीवितं शीलं येषां ते परार्थैकान्त-  
जीविनः । णि-निरयम् । वातवर्षातपहिमानातपश्च हिमं च ते वर्षेण सहिते आतपहिमे येषां ते च ते वाताश्च वातवर्षातपहिमा-  
त्तान् । अनेन हिमशब्दस्य नपुं कत्वाद्विमानिति कथमिति शङ्कापरासोऽवसेयः । सहन्तः । धात्वन्तरस्य चुरादौ पठितस्य परमै-  
पदत्वास्य एवायं नागः सहति कलमेभ्यः परिभवमित्यादेः । तान्वतादीन्नो वारयन्ति स्वयं साढवाऽस्मान्क्षन्तीति भावः ॥ ३२ ॥

## श्रीसूबोधिनी

अथ ज्ञानं निरूप्यतेत्यथा गोपालानामनर्थपर्यवसानं स्यात् तैयद्यन्तार्थता बुध्येत तदा क्रमेण भगवदर्थमेव सर्वमिति ज्ञातुं भवेद्वस्तुभ्यः परार्थतां विद्यां प्रथमपर्वरूपां भगवान् बोधयितुं स्थानान्तरे जगमेत्याहायेतिदर्शभिः अथ मित्रप्रक्रमेण गोपेवृतो भगवान् भक्तोद्धारार्थं प्रवृत्तो बृन्दावनाद् दूरं गतो वृन्दावनं परित्यज्याग्ने गतो बृन्दावनस्य तु स्त्रीप्राधान्याज् ज्ञानं न भविष्यतीति, तत्र गतानां ज्ञानार्थं प्रथमतो धर्ममाह चारयन् गा इति, पूर्वं न तु गोभिः सहितो नापि गोपालसहितो नापि बलभद्रसहितः पञ्चादेव च ते मिलितास्तस्मिन्नेवावसरे तदुक्त्वा ज्ञापितमथ गोपेरिति ॥ २९३ ॥ तदा कियद् दूरे गत्वा श्रान्तेषु सर्वेषु कचिच्-  
छायामुपविष्टेषूपदेशार्थं किञ्चिदाहेस्थाह निदाघेति, निदाघकाले योर्क्षत्तस्यातपे तिग्मेपि स्वामिच्छायाभिरात्मनः स्वस्यात-  
पप्राप्तिताम् रवेतच्छत्राकारेण समागच्छतः पूर्ववर्णिताम् वृक्षान् वीक्ष्य व्रजौकसो गोपान् प्रत्याह व्रजजातापेक्षया वनजाता एव  
वृक्षाः समीचीना इति, पञ्चपर्वा विद्यां बोधयिष्यति वृक्षदृष्टान्तेन, वृक्षेषु चतस्रो विद्याभेदा गोपेष्केका, यथा ता अपि चतस्रो भवन्ति  
तदर्थमुपदेशः, यद्यपीदानीं न निदाघकालो नाप्येत आतपप्राप्तिताः किन्तु तेषां पूर्ववस्थामेव स्मृत्वा साम्प्रतं तान् द्रुमान्  
रम्यूह ॥ ३०३ ॥ अत्रकादशमुख्याधिकारिणो गोपो एकादशेन्द्रियाधिष्ठारूपास्ते चेत् परार्थात्तदा सर्व सिद्धमिति तान् सम्बाध्ययति  
इह कृणेति, भगवतो नामकरणे अन्या अपि गोपिकाः स्वपुत्रनाम तथा कृतयस्यः, स्तोको द्वितीयः, अंसुरपरः, श्रीदामा सुबलोब्जु नो  
विशाल ऋधमस्तेजस्वी देवप्रस्थो वह्न्यपथ, वह्न्यपो मनसस्तन्निकटस्थानि निकटस्थस्यैव, कृष्णो वाचः, स्तोकी रसस्य,  
एकरोमयसत्त्वात्, पूनरन्येषां मित्रतया सम्बोधनं, अंसूर्माणस्य, श्रीदामा चक्षुषः, सुबलो बाह्वोः, अनु नः श्रोत्रयोः, विशाल-  
त्वचः, ऋधमः पादयोः, अवशिष्टस्तेजस्वी पाकज्ञापकरत्वात्, एतेषां भगवता सह संन्यवहार इति महत् पर्वं सिद्धं तत् सम्बोधनेन  
निरूपितम् ॥ ३१३ ॥ द्वितीयमाह पश्यतेति, धर्मः प्रथमं सर्वपरित्यागेन परार्थता द्वितीयं सर्वत्र भगवद्बुद्धिस्टुतीचं तस्य ज्ञापिका  
सर्वसेवा, आकामश्चतुर्थी भगवदीयानां चेदेतच्चतुष्टयं तदा कृतार्थता भवतीति, प्रथमो यादृशो धर्मोपेक्ष्यते तादृशमाह पश्यतेति,  
आतौ धर्मसन्देहे धर्मात्मिनो ब्रष्टव्या धर्मो हि भाग्यवतामेव फलति, अन्यथा विघ्नः स्यात्, भाग्यं च महतः, तस्य ज्ञापकं  
यसाः, सर्वैरुच्यमानं, तदाह माहाभागानिति, धर्मस्वरूपमाह परार्थेति, जीवनं तदुपकरणं च स्वस्य तत्र परार्थमेव चेज् जीवितं  
तदान्ते धर्मो निरूपितः स हि मुख्योन्ते या मतिः सा गतिगरितिसामान्यपक्षं व्यावर्तयति, परार्थमेवैकान्ततो जीवनं वर्तते येया  
मिति, एकान्तजीवनत्वात् न स्वार्थपरार्थत्वरूपमध्यमत्वं, स्वार्थं स्वधर्मः, एवं स्वरूपतोन्ततो धर्मं निरूप्य बाह्यधर्ममाह वातवर्षेति,  
जीवनेन विवर्धते शरीरं सा वृद्धिः परेच्छयैव, यदि च परो वृद्धिः न मन्यते तावदैव दारुणा कार्यमिच्छति, एवं जीवनं चेत् परार्थता  
भवति तथा धर्मोपि यदि परार्थ एव भवेत्, केवलश्चेदधर्मः, उभयार्थश्चेत् काम्यो मध्यमो यथोपपाताः विद्यमानमन्नमन्येभ्यो दत्त्वा  
तदभावे रान्तिदेवस्येव ते मोक्षहेतवः, स्वतोप्यभावैन्यतः पोषणे तेषां दुःखाभावाय मध्यमः, तदुभयाभावे क्लेशात्मकः, निर्हतुश्चेद-  
धर्मोपि महान्, सकामश्चेन् मध्यमः, अन्यापकारी स्वधमाधमः, तत्रोत्तमाह, वातवर्षा आतपो हिमश्च त्रयः काळगुणाः, आद्याः गुणा  
सङ्करी, एतान् सहन्तो न्येषामेतान् वारयन्ति तत्रापि तोत्माकं, अनेन प्रमाणं प्रत्युपकाराभावश्चोक्तः, बाह्यमेतदेव तपः,  
अनशादिर्कं तु प्रायश्चित्तमिति न धर्मत्वेन परिगणितं, अन्ये सर्वे भेदा हीनाः ॥ ३२३ ॥



## ( १ ) श्रीप्रभुचरणविरचिता श्रीटिप्पणी

अत्रैवाग्रिमप्रकरणार्थनिरूपणे, अन्यथा गोपालानामसनर्थपर्यवसानं स्यादिति । अत्राथ गोपैरित्यनेनोक्ता गापाश्च उच्यन्ते, न तु पूर्वोक्ताः, विनियुक्तत्वात् । गोपपदेनैव च तद्व्यावृत्तिः, तेषु तदभावात् । अत एव मूले तेषु वयस्यत्यादिकेभ्योक्तम्, न तु गोपत्वमपि । स्तोकादयो यदि ब्रजस्थं वस्तुमात्रं न केवलं भगवदर्थं किन्त्वन्वयार्थमपि जानीयुस्तदा पूर्ववृत्तान्तं श्रुत्वा भगो दोषारोपं कुर्युः । स एव चानर्थरूपः । यदि तदर्थमेव सर्वमिति जानीयुस्तदोक्तवैपरीत्यमित्यर्थः । अत्रैव वन्दानाद गतो दूरमित्यस्य विवरणे, वृन्दावनस्य स्त्रीप्राधान्यादित्यादि । अत्रोपक्रान्तत्वात् परार्थताज्ञानमेव, ज्ञानपदेनोच्यते । भगवदीयव्रजस्थानं तु रसभावभरणेणात्मदर्थमेव प्रमुप्राकट्यमिति ज्ञानं दृढम् । अत एव वक्ष्यन्ति च 'व्यक्तं भवन् ब्रजजनार्तिहरोऽभिजातः' इति । एवं सति तद्वने तद्विपरीतज्ञानं न सम्भवतीत्यर्थः । भगवदतिरिक्त वस्तुनि तूपेक्षेति तस्मिन् तदर्थत्वात्तदर्थत्वज्ञाने अपि न सम्भव इति भावः ॥ २९ ॥ निदाघार्कातप इत्यत्र, ब्रजजातापेक्षयेति । भगवदन्तिकगमने निवारकत्वाद् वृक्षाणां चैतद्रूपानुसृतत्वात्थात्वमिति भावः । यद्वा, ब्रजजाता वृक्षा एवात्रोच्यन्ते । तेषु लीलाविशेषानुपयोगात्तथात्वम् ॥ ३० ॥ परार्थकान्तजीवनान्तिव्य, परार्थजीवनान्तिव्येतावतैव चारिताभ्येऽपि यदेकान्तपदयोः कथनं तत्तात्पर्यमाहुः तदा अन्ते धर्म इत्यादि । जीवनस्य परार्थसाधनत्वेन तत्पूर्वकालीनस्य तस्य तथात्वं वाच्यम् । तथाचोत्तररक्षणे जायमानः परार्थः पूर्वक्षणीयजीवनस्यान्ते भवति । स च न प्रासङ्गिकस्तथा, किन्तु ईश्वरत्वेन मुख्यः । एतदर्थमेकपदम् । एतदेवोक्तमन्ते या मतिरित्यादिना । एवं सति परार्थ एवैको मुखोऽप्येयस्येति मूलार्थः सम्पद्यते । अस्मिन्नेव पक्षे योजनान्तरमप्याहुः एकान्तत इति । यथोपवासा इत्यादि । एतस्यैव विस्मयविद्यमानमित्यादिना क्रियते । तथाहि । तद्वत्वा स्थितस्य रन्तिदेवस्य तदभावे अज्ञाभावे सति ये जाता उपवासास्ते तस्य गोपहेतवो जाता इत्यर्थः । तथा चैतादृशास्त उत्तमा इति भावः । स्वत इति । स्वत एवाज्ञाभावे सति न तु दानप्रयुक्त इत्यर्थः । ईदृशस्यान्यतोऽज्ञप्राप्तिरसम्भवेपि स्वस्यापेक्षासत्त्वेपि तत्पीडाभावाय तदज्ञाप्रहणेन य उपवासः स मध्यम इत्यर्थः । तदुभयाभाव इति । स्वतः परतश्चाज्ञाभावे सत्यतनकामनायां सत्यां य उपवासः स तथेत्यर्थः । निहंतुश्चेदिति । ईदृशोऽपि चेदनेनोपवासेनासत्त्वे तत्त वा करिष्य इति संकल्पं न कुर्यात्तदा स उत्तमः । तस्मिन्सति मध्यमः । अत्र स्पष्टम् ॥ वातवर्षातपहिमानित्यत्र, आद्यश्रुतार्थमिति । चतुर्णां मध्य आद्यस्त्रयाणां सहकारीत्यर्थः । यद्वा । मन्दोऽनिलः स्वसजातीयानेकसहकारेण महत्कार्यमपि करोतीत्याशयेनेदमुष्णं तथा च यथाश्रुत एव ग्रन्थो बोद्धव्यः ॥ ३२ ॥

## ( ३ ) श्रीमद्वल्लभमहाराजकृतः श्रीसुबोधिनीलेखः

अथेत्यस्याभासे प्रथमपर्वरूपामिति 'विद्यापञ्चकमत्रापीत्यत्र टिप्पण्यामुक्तं यत् प्रथमं पर्वं तद्रूपमित्यर्थः ॥ २९ ॥ हे कृष्णेत्यस्याभासे इन्द्रियाधिष्ठातृरूपा इति इन्द्रियाधिष्ठातारो रूपेषु येषामित्यर्थः, व्याख्याने, पाकज्ञापकत्वादिति अत्रात्र पायुकार्यं तैरन्तः खेदपाको जायते तेजसाप्योदनादिपाको जायते इति भावः ॥ ३१ ॥ पश्यतेत्यत्र प्रथमं पर्वं तद्वृक्षेषु चतुष्टयमेव प्रथममित्यर्थः, वातवर्षेत्यत्र पूर्वार्थे आन्तरो धर्मो निरूपित इत्यान्तरमेव जीवनं निरूपितं, अत्र बाह्यो धर्मो निरूपित इति जीवनमपि बाह्यं निरूपणीयमिति तमाहुः जीवनेन हीति, वृद्धिर्बाह्यं जीवनमिति भावः, न मन्यते इत्यत्र तदेतिशेषः, वृद्धिर्तेषां वातादिसहनेन तद्वारणं न मन्यते तदा तावतैव कार्यमिच्छति तदा तथैव भवतीतिशेषः, तथेति यदीत्यस्यान्तरं 'भवेत्' 'तदे' गतिपदद्वयं शेषः, यावदन्नदानादिकं परो मन्यते तावच् चेद् भवेत् तदा परार्थ एव भवेदित्यर्थः, केवलश्चेदिति स्वार्थ एवेदित्यर्थः, निहंतुश्चेदित्यादिना अधर्मपि त्रैविध्यं विवृतम् ॥ ३२ ॥

## ( ४ ) श्रीमद्दक्षितलालुभट्टयोजिता श्रीसुबोधिनीयोजना

अथ गोपैः पश्वृत इत्यस्याभासे विद्यां प्रथमपर्वरूपामिति 'वैराग्यं साङ्ख्ययोगौ च तपो भक्तिश्च केशवे पञ्चपर्वेति यथा विद्वान् हरिं विशेषदितिवाक्ये वैराग्यं प्रथममुक्तः प्रथमपर्वरूपामित्यस्य वैराग्यरूपामित्यर्थो ज्ञेयः, वैराग्ये जते परोपपत्त्यर्था फलिष्यति ॥ २९ ॥ निदाघार्कातप इत्यत्र ब्रजजातापेक्षया वनजाता एतेत्यस्यार्थटिप्पण्यां पक्षद्वयेन स्फुटमुक्तः ॥ ३० ॥ हे कृष्ण स्तोकेत्यस्याभासे अत्रकादश मुख्याधिकारिणो गोपा इति कृष्णसञ्ज्ञकगोपादयो वरुथपान्ता एकादशेत्यर्थः, इन्द्रियाधिष्ठातृरूपा इति निरोध्यभक्तानामेकादशेन्द्रियाणामधिष्ठातृरूपा इत्यर्थः, 'शुभावुत्तारितं सर्वं वैकुण्ठमिति कृष्णोपनिषत् कृष्णावतारपरिकरस्य वैकुण्ठस्थत्वोक्तेरेते सखायो वैकुण्ठवासिनो ब्रजस्थनिरोध्यभक्तानामेकादशेन्द्रियाधिष्ठातारो भगवता सहैकान्तोर्णा इति बोध्यं, ब्रजस्थानामलौकिकत्वेन प्रपञ्चातीतत्वात् तदिन्द्रियाधिष्ठातृता प्रपञ्चातीतवैकुण्ठस्थपरिकरभूतानामेवोचितेति ॥ ३१ ॥ परार्थकान्तजीवनान्तिव्य अन्ते धर्म इत्यादेरर्थटिप्पण्यां स्फुटः, वातवर्षेत्यत्र सा वृद्धिः परेच्छयैव यदि च परो वृद्धिः न मन्यते तावतैव दाहना कार्यमिच्छतीति सा वृक्षाणां वृद्धिः परेच्छयैव परस्य रथकारादेरिच्छया भवति, तदेव सद्यपि यदीत्यादिना, परः काष्ठाद्याकाङ्क्षी वृद्धिर्न मन्यते नेच्छति किन्तु सूक्ष्मस्यैव वृक्षस्य छेदनमिच्छति तदा वृद्धिर्न भवत्येव वृक्षवृद्धिः परेच्छयैवेत्यर्थः, उभयार्थश्चेति स्वाथेत्वपरार्थत्वोभयविशिष्टश्चेदित्यर्थः, निहंतुश्चेदिति एतस्यार्थटिप्पण्यां स्फुटम्



आद्यश्चतुर्णामिति चतुर्णां मध्ये इति टिप्पण्यां, चतुर्णां वातवर्षातपहिमानां मध्ये आद्यो वातः वर्षातपहिमानां सहकारी अतो वर्षापि वातेन सहकृता पीडयति, एवं ग्रीष्मे आतपः शीतकाले हिमं चेति वातस्य सहकारित्वम् ॥ ३२ ॥

### गोस्वामिश्रीगिरिधरलालकृता बालप्रबोधिनी

अथेति कालान्तरं लीलान्तरं च ज्ञापयति । न चेयं तदिदं नलीला, 'निदाघार्कातपे तिग्मे' इति ज्ञापकात् पुनं हेमन्तस्योक्तत्वात् ॥ गोपैः परिवृतः सहाग्रजश्च भगवान् देवकीसुतः कृष्णो गाश्चारयन् वृन्दावनाद्दूरं गत इत्यन्वयः ॥ २९ ॥ तिग्मे तीक्ष्णे निदाघार्कातपे स्वाभिः छायाभिरात्मनः स्वस्य आतपत्रायितान् छत्राकारेण स्थितान् वृक्षान् वीक्ष्य भगवान् ब्रजौकसो गोपान् प्रत्याहेत्यन्वयः ॥ ३० ॥ तत्र गोपांस्तत्तन्नाम्ना सम्बोधयति—'हे स्तोक कृष्ण ! इत्यादिना ॥ ३१ ॥ एतान् महाभागान् वृक्षान् पश्यत । 'कथमेपां महाभागत्वम् ? तत्राह—'परार्थमेव निश्चयेन जीवितं येषां तान् । एतदेव स्पष्टयति—वातेति । स्वयं वातादीन् सहन्तः सहमाना अपि नोऽस्माकं वातादीन् वारयन्तीति ॥ ३२ ॥

### अन्वितार्थप्रकाशिका

अथेति ॥ अथ हेमन्तादिऋतुत्रयात्परं ग्रीष्मे आगते गोपैः परिवृतः सहाग्रजश्च भगवान् देवकीसुतः कृष्णो गाश्चारयन् वृन्दावनाद्दूरं गतः काम्यकवने गाश्चारयित्वा गाश्चारयित्वा गवां जलपानार्थं ब्रजोत्तरभागे यमुनां गतः । तच्च मध्याह्ने ब्रजानेय-भोज्यवस्त्रनार्थम् तदपि यज्ञपत्नीनामनुग्रहार्थम् ॥ २९ ॥ निदाघेति ॥ तिग्मे अत्युष्णे निदाघार्कस्यातपे स्वाभिः छायाभिरात्मनः स्वस्य आतपत्रायितान् छत्राकारेण स्थितान् वृक्षान् वीक्ष्य भगवान् ब्रजौकसो गोपान् प्रत्याह स्म ॥ ३० ॥ हे स्तोकेति ॥ हे स्तोक कृष्ण इत्यादि दश संबोधनानि । अत्र स्तोककृष्णादयोऽष्टावष्टसु दिक्षु कृष्णरक्षणे स्थिताः । देवप्रस्थवरूपौ छत्रधारकवर्त्मशोधकौ एकादशो भद्रसेनस्तु गोपसेनाध्यक्षः सर्ववैश्वकस्तदा दूरे स्थित इति ॥ ३१ ॥ वक्ष्यमाणानां यज्ञस्थवित्राणां दौष्ट्यमभिप्रेत्य वृक्षान् स्तौति—पश्यतेति ॥ परार्थमेवैकान्तेन निश्चयेन जीवितं येषां तान् एतान् महाभागान् वृक्षान् यूयं पश्यत एते स्वयं वातवर्षातपहिमान् । पुंस्त्वमार्थम् । सहन्तोऽपि नोऽस्माकं वातादीन् वारयन्ति ॥ ३२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

तिग्मे तीक्ष्णे निदाघस्य आगामिश्रीष्मसूर्यतापे आत्मनः स्वस्य छत्रवदाचरितान् वीक्ष्य गोपानाह ॥ ३०-३१ ॥ वातवर्षातपहिमाम् स्वयं सहन्तो नोऽस्माकं वातादीन्वारयन्ति तानेतान् परार्थमेव एकांतेनावश्यकतया जीवने येषां तान् द्रुमान् ॥ ३२ ॥

### भगवत्प्रसादाचार्यविरचिता भक्तमनोरञ्जनी

चरितान्तरमाह ॥ अथेति ॥ अथ कदाचित्, सहाग्रजो बलभद्रसहितः, गोपैः परिवृतः संवेष्टितः देवकीसुतः भगवान् कृष्णः, गाः चारयन् सन्, वृन्दावनात् दूरं गतः ॥ २९ ॥ निदाघेति । तिग्मे तीक्ष्णे निदाघार्कस्य ग्रैष्मार्कस्यातपस्मिन्, आत्मनः स्वस्य, स्वाभिः छायाभिः, आतपत्रायितान् आतपत्रवदाचरितान्, द्रुमांस्तरून्, वीक्ष्यावलोक्य, ब्रजौकसो गोपान् प्रति, कृष्णः आह ॥ ३० ॥ यदाह तदेवाह पञ्चभिः । हे स्तोककृष्णेति । हे स्तोककृष्ण, स्तोककृष्णाख्यः कश्चिद्गोपालबालकः । हे अंशो, हे श्रीदाम्, हे सुबल, हे अर्जुन, हे विशाल, हे ऋषभ, हे तेजस्विन्, हे देवप्रस्थ, हे वरूथप ॥ ३१ ॥ पश्यतेति । परार्थं परोपकारार्थं मेघैकान्तं नियतं जीवितं येषां तान्, अत एव महाभागान् एतान्, द्रुमान् पश्यत । स्वयं वातास्तीव्रवायवश्च वर्षं धारासंपातेन मेघप्रवर्षणं च आतपश्च हिमश्च तान्, सहन्तः सन्तः, नोऽस्माकं, तान् वातादीन्, वारयन्ति । हिमानि तान् पुंस्त्वमार्थम् ॥ ३२ ॥

### श्रीहरिसूरिविरचितं श्रीभक्तिरसायनम्

अथ गोपैरिति : १०.२२.२५.

भवेयुर्गे येऽस्यां भुवि किल परानन्दफलद्वज्जतास्तेऽनुग्राह्या स्वयमभिमुखे नैव हि मया । इतीव श्रीजानिर्युवतिविहितानुगृह्विर्धर्मौ दूरं तादृक् तरुवरकृपानुग्रहकृते ॥ ८९ ॥

### कृष्णप्रिया

राजन् ! अब भगवान् की और लीला सुनि ! एक दिन श्रीदेवकीनन्दनजी, बड़े भैया श्रीबलराम और गोपवृन्द के साथ गौओं को चराते हुए श्रीवृन्दावन से दूर निकल गए ॥ २९ ॥ उष्णकाल था, सूर्य की किरण ज्यादातर तीव्र हो रही थी । उस अवसर सघन वनराजि राजीवलोचन भगवान् श्रीकृष्ण के उपर शीतल छाया से शैत्य प्रदान कर रही थी । उन तरुवरों को देख भगवान् श्रीकृष्ण ने ब्रजकुमारों से कहा ॥ ३० ॥ हे कृष्ण ! हे कृष्ण ! हे अंसु ! हे श्रीदामा ! हे सुबल ! हे अर्जुन ! हे विशाल !



हे ऋषभ ! हे तेजस्वी ! हे देवप्रस्थ हे वरूथप ! हे मित्रो ! सुनो ! ... भगवान् के ये ग्यारह सखा हैं । ये सब भगवान् के सेवक और इन्द्रियों के अधिष्ठाता हैं । कृष्ण वाणी का, स्तोक रस का, अंसु घ्राण का, श्रीदामा नेत्र का, सबल मुजाओं का, अबुन कानो का, विशाल त्वचा का, ऋषभ पैरों का, तेजस्वी पचाने का, देवप्रस्थ उपस्थ का और वरूथप मन का, ये ग्यारह भगवान् के सेवक थे ॥ ३१ ॥ प्रिय मित्रो ! इन परम भागवत बड़भागी तरुवरों को देखो, इनका जीवन केवल परोपकार के लिए ही है । ये स्वयं आँधी, वर्षा, धूप, और पाला-हिम आदि सहकर उन आँधी आदि सब उपद्रवों से हम सबकी रक्षा करते हैं ॥ ३२ ॥

अहो एषां वरं जन्म सर्वप्राण्युपजीवनम् । सुजनस्येव येषां वै विमुखा यान्ति नार्थिनः ॥ ३३ ॥

पत्रपुष्पफलच्छाया मूलवल्कलदारुभिः । गन्धनिर्यासमस्मास्थितोक्तमैः<sup>१</sup> कामान् वितन्वते ॥ ३४ ॥

एतावज्जन्मसाफल्यं देहिनामिह देहिषु । प्राणैरर्थेधिषा वाचा श्रेय<sup>२</sup> एवाचरेत् सदा ॥ ३५ ॥

इति प्रवालस्तवकफलपुष्पदलोत्करैः<sup>३</sup> । तरुणां नम्रशाखानां मध्येन यमुनां गतः ॥ ३६ ॥

### कर्मसंक्षेपा

अन्वयः—अहो ! एषाम्, सर्वप्राणिउपजीवनम् जन्म वरम्, येषाम् अर्थिनः सुजनस्य इव विमुखा न एव यान्ति ॥ ३३ ॥ पत्र-पुष्प-फल-च्छाया मूल वल्कल दारुभिः, गन्ध निर्यास मस्मा अस्थि तोक्तमैः कामान् वितन्वते ॥ ३४ ॥ देहिषु प्राणैः अर्थे धिया च वाचा सदा श्रेयः एव आचरेत्, एतावत् देहिनाम् जन्मसाफल्यम् इति ॥ ३५ ॥ इति प्रवाल स्तवक फल पुष्प दल उत्करैः, नम्रशाखानाम् तरुणाम् मध्येन यमुनाम् गतः ॥ ३६ ॥

### श्रीधरस्वामिविरचिता भावाथंदीपिका

सुजनस्य कृपालोरर्थिन इव ॥ ३३ ॥ निर्यासो घनरसः । तोक्ताः पल्लवाद्यंकुराः ॥ ३४-३५ ॥ इत्यभिनन्दन् प्रवालादीनां समूहेर्नतशाखानां तरुणां मध्येन यमुनां प्राप्तः ॥ ३६-३७ ॥

### श्रीधरशोधरकृतो भावाथंदीपिकाप्रकाशः

अर्थिनः कार्यार्थिनः ॥ ३३ ॥ “तोक्तं कर्णमले पुंसि हरिते च यवे ह्ये । स्वर्रेकुरे” इति धरणिः ॥ ३४ ॥ यत्सदा देहिषु श्रेयआचरणमेतावदिति संबंधः । श्रेयः शुभं तस्याचरणम् “श्रेयो मुक्तौ शुभे धर्मेतिप्रशस्ते तु वाच्यवत्” इति मेदिनी । प्राणैरिति । प्राणानादरेण कर्मभिरित्यर्थः । धिया सदुपायचिन्तनादिना, वाचा उपदेशादिरूपया एषां समुच्चयशक्त्यभावे परपरोपादानं च ज्ञेयम् ॥ ३६ ॥ उत्करः समूहः “समूहे ऊर्ध्वहस्ते च देशे करविजिते । उत्करः शौर्यसंपन्न उदारे” इति धरणिः । स्तवकाः पुष्पगुच्छाः ॥ ३६ ॥

### श्रीमच्छ्रीवर्गोत्सवामिकृता वैष्णवतोषिणी

न च केवलं वातादिदुःखात् रक्षन्ति सर्वार्थं च सम्पादयन्तीत्याह—अहो इति द्वाभ्याम् । अहो इति विस्मये हर्षे वा वरं सर्वतः श्रेष्ठं कुतः सर्वेषां प्राणिनाम् उपजीवनं जीविनाहेतुः जीविकामिति पाठे स एवार्थः हेतुणिजन्ताणिनिः तदेवाह—येषां येषो विमुखा न यान्ति जनाः वै प्रसिद्धौ ॥ ३३ ॥ तदेवाह—पत्रेति । गन्धः रसादिभवः अस्थिसारांशः ॥ ३४ ॥ फलितमाह—एतावदिति । देहिनां विचित्रवहुलदेहभृतां कर्तृभूतानां प्राणादिभिः कृत्वा देहिषु जीवेषु श्रेय आचरणं यत् पाठान्तरे श्रेय एवाचरेत् तदेति यत् “एतावत् जन्मसाफल्यम्” इति तत्र प्राणैरिति प्राणानादरेण कर्मभिरित्यर्थः । धिया सदुपायचिन्तनादिना वाचा उपदेशादिरूपया एषां समुच्चयः शक्त्यभावे परपरोपादानं च ज्ञेयम् ॥ ३५ ॥ स्तवकाः पुष्पाणां गुच्छकाः मध्येन मध्यवर्त्तिवर्त्मनेत्यर्थः । एवं लिमतापाऽप्राप्तिः ॥ ३६ ॥

### श्रीमत्सनातनगोस्वामिकृता बृहद्वैष्णवतोषिणी

न च केवलं वातादिदुःखाद् रक्षन्ति, सर्वार्थञ्च सम्पादयन्तीत्याह—अहो इति द्वाभ्याम् । विस्मये हर्षे वा । वरं सर्वतः श्रेष्ठम् । कुतः ? सर्वेषां प्राणिनामुपजीवनं जीविका यस्मात्तत् । यद्वा, अत्यन्ताभेदविवक्षया उपजीवनमेव तद्रूपमित्यर्थः जीविनामिति पाठेऽपि स एवार्थः । तदेवाह—येषां येषो विमुखा न यान्ति जनाः, वै प्रसिद्धौ, सुजनस्य कृपालोरर्थिन इति याचकत्वमेवासौ कामं पूरयेत्, एते च अयाचकानामपीति ध्वनितम् ॥ ३३ ॥ तदेवाह—पत्रेति । कामान् इच्छाः, वितन्वते वित्तरेण । ४. मूल-विब. ।

१. स्थितोक्तेः—वीर. ; स्थिभोगे—गो. प्रे. टी. । २. सामग्र्यं—गो. प्रे. टी. । ३. श्रेय आचरणं सदा—वीर. विज. । ४. मूल-विब. । ५. रम्य-वीर. ।



परिपूरयन्तीत्यर्थः । मूलमौषधाद्यर्थं जटा, न तु वृक्षाधारः, तं विना नाशापत्तेः, गन्धः रसादिभवं, भस्म दान्वादिजमंगारादि, अथि सारांशः, यद्वा, दारु इन्धनं स्वयंशुष्यदुपशाखादिभवं वाह्यम्, अस्थि च विदार्यमान्तरं काष्ठम्, किंवा स्तम्भाद्यर्थं वृहच्छाखादिकमिति भेदः । तत्र केपाञ्चित् पत्रैः, केपाञ्चित् पुष्पैः, केपाञ्चित् दुर्भयैः, केपाञ्चन तैल्लिभिः, केपासपि बहुभिः, केपाञ्चिच्च सर्वैरेवेति विवेचनीयम् । यद्वा, पत्रादीनामेकतमेनैव कामान् सर्वान् वितन्वते, तेषां कस्मिंश्चित् प्राप्ते सति तत एव सर्वामीष्ट सिद्धेः । एवं कल्पद्रुमवन्माहात्म्यं दर्शितम् ॥ ३४ ॥ फलितमाह एतावदिति । देहिनां विचित्रवहुलदेहभूतां प्राणादिभिः कृत्वा देहिषु जीवेषु सदा श्रेयस आचरणं यत्, तत्र प्राणैरिति प्राणानादरेण कर्मभिरित्यर्थः । यद्वा, दधीच्यादिवत् प्राणापणेरपीत्यर्थः । ततश्च कर्मभिरिति स्वत एव सिध्येतदधिया सदुपायचिन्तनादिना; वाचा उपदेशादिरूपाया, एषां समुच्चयेन, किंवा, पूर्वपूर्वत्राशक्त्या परपरेणेति ज्ञेयम् ॥ ३५ ॥ स्तवकाः पुष्पाणां पत्राणाञ्च गुच्छकाः पुष्पाणि दलानि च केवलानि, मध्येन मध्यवर्त्तिवर्त्मनेत्यर्थः । एवं तिग्मतापप्राप्तिस्तादृशवृक्षवर्गतो दूरगतिश्च सूचिता, अतएव क्षुषार्त्ता इति वक्ष्यति; अन्यथा तेषां फलादिनैव क्षुच्छान्तिसम्भवात्, अतएवानुपगोच्यफलादिकैरशोक्तैरुर्मिण्डित इति ॥ ३६ ॥

श्रीमद्वीरराघवाचार्यकृता भागवतचन्द्रचन्द्रिका

अहो सर्वप्राणिन उपजीवयतीति तथा तदेपां द्रुमाणां जन्म वरं मनुष्यजन्मनः श्रेष्ठं किञ्च सुजनस्य वदान्यस्येव येषामर्थिनो विमुखा न यान्ति किन्तु छायाफलादिभिः सत्कृता एव भवन्ति ॥ ३३ ॥ तदेवाह-पत्रेति । पत्रादिभिरर्थिनां कामान्वितन्वते वित्तरेण ददत इत्यर्थः । निर्यासः घनीभूतरसः अस्थीनि शान्ताग्नयोक्ताः तोकाः पल्लवाद्यङ्कुराः ॥ ३४ ॥ अनुपकारिणां जन्म वृथैवेत्यभिप्रायमाह - एतावदिति । इह लोके देहिषु मध्ये देहिनां जन्मनः साफल्यमेतावदेव कियत् प्राणादिभिः श्रेय आचरणं भूतहितकरणमित्येतावत् ॥ ३५ ॥ इतीत्यमभिनन्दन् प्रवालादीनामुत्करैः समूहैरस्याः शाखाः येषां तेषां तरूणां मध्येन यमुनां गताः ॥ ३६ ॥

श्रीविजयध्वजतीर्थकृता पवरत्नावली

सुजनस्य जन्मनः साफल्यमेतावत् अर्थिनो येषां विमुखा न यांतीति ये अस्थासारेण तोकमैः अङ्कुरैः साफल्यमेतावत् ॥ ३३-३८ ॥

इति श्रीमद्भागवते महापुराणे दशमस्कन्धे श्रीमद्विजयध्वजतीर्थकृतपदरत्नावल्यां द्वाविंशोऽध्यायः ॥ २२ ॥

( विजयध्वजरीत्या विंशोऽध्यायः )

श्रीमच्छ्रीवगोत्सवामिकृतः क्रमसन्दर्भः

अस्थि सारांशः ॥ ३५-३६ ॥

श्रीमद्विजयध्वजतीर्थकृत सारायर्बन्धनी

सुजनस्य आतिथेयस्य अर्थिनो वाचकाः ॥ ३३ ॥ निर्यासो निविडरसः अस्थिसारांशः तोकमाः पल्लवाद्यङ्कुराः ॥ ३४ ॥ जन्मनः साफल्यमेतावदेव ॥ ३५ ॥ प्रवालादिभिर्नतशाखानाम् ॥ ३६-३८ ॥

इति सारायर्बन्धनीयां हृषिण्यां भक्तचेतसा ॥ द्वाविंशो दशमेऽध्यायः सङ्गतः सङ्गतः सताम् ॥ २२ ॥

श्रीमच्छुक्लदेवकृतः सिद्धान्तप्रदीपः

सर्वान् प्राणिनः उपजीवयतीति सर्वप्राण्युपजीवनम् परोपकारित्वेन शोभनो जनः सुजनस्तस्यार्थिन इव येषामर्थिनो विमुखा नैव यान्ति ॥ ३३ ॥ पत्रादिभिरर्थिनां कामान् वितन्वते तत्र निर्यासोऽधनरसः अस्थीनि शान्ताग्नयोक्ता तोकमाः पल्लवाद्यङ्कुराः ॥ ३४ ॥ प्राणादिभिः देहिषु श्रेयस्तद्धितं सदाचरेत् एतावद्देहिनां जन्मसाफल्यम् ॥ ३५ ॥ इत्येवं वदन् प्रवालाद्युत्करैः समूहैर्नतशाखानां मध्येन मध्यतः यमुनां गतः प्राप्तः ॥ ३६ ॥

श्रीबलदेवविद्याभूषणकृता वंणवानन्विनी

सुजनस्यातिथिभक्तस्य येषां येभ्यः अर्थिनो याचकाः ॥ ३३ ॥ निर्यासः सान्नो रसः अस्थिसारांशः तोकमाः पल्लवाद्यङ्कुराः ॥ ३४-३५ ॥ जन्मनः साफल्यमेतावदेव प्राणादिभिः कृत्वा देहिषु जीवेषु श्रेय आचरणं यत् स्यात् प्रवालादिभिर्नतशाखानाम् ॥ ३६-३७ ॥

श्रीसत्यधर्मकृता श्रीभागवतटिप्पणी

एषां वृक्षाणां सर्वप्राण्युपजीवनमिति जन्म वरं सुजनस्य समीपे आयाता अर्थिनो यथा न विमुखा यान्ति तथाऽर्थिनो विमुखा न यान्ति फलादिभिः श्रोणयन्तीति तात्पर्यम् । कस्यः पक्षिणो मुखं येषां ते विमुखाः पक्ष्यादयोऽर्थिनो निवृत्तिमन्तो न यान्ति फलं विना न गच्छन्तीत्यर्थः । विमुखा इत्यस्यावृत्तिर्वा ॥ ३३ ॥ तदेव देवो विशदयति ॥ यत्रेत्यादिना । निर्यासो हि द्रविमरसस्तोकमाप्यङ्कुराः



शष्पाणि च । तोकमानि चेत्यष्टमपञ्चकाष्टमखण्डव्याकृतौ तोकमाण्यङ्कुराः इत्युक्तेः । कामानपेक्षितान्वितन्वते कुर्वन्ति दशतीति यावत् ॥ ३४ ॥ देहिष्वितरेषु प्राणिषु प्राणैस्तद्व्ययेन । दध्यङ्गादिवत् अर्थे रन्तिदेवादिवद्धिया वाचा विदुरादिवद्धेय आचरणं श्रेयसः करणमिह नृलोके देहिनां जन्मसाफल्यम् ॥ ३५ ॥ इत्येतावदेवेति गोपान्प्रति तद्भाग्यं वदन्भगवान् । प्रबालातवक्त्रमूल-दलोत्करैर्नैर्गन्धशाखानां तरुणां मध्येन यमुनां गतः सत् ॥ ३६ ॥

### श्रीसुबोधिनी

एवं धर्मं निरूप्य परोपकारलक्षणमर्थरूपं निरूपयत्यहो इति, एषामेव वरं जन्म देहग्रहणानन्तरजीवितं येषां न स्वायं-पेक्षा, तदुपादयति सुजनस्येवेतिदृष्टान्तेन, अहो इत्याश्चर्यं, एतादृशमपि जन्म जायत इति, यत्र स्वकार्यं नास्त्येव भगवतोऽप्यन्तरे-लीला भवति यद्यपि सा परार्था तथापि लोकप्रसिद्धयमतार्थापि भवत्यतो भगवतोऽप्याश्चर्यं, केवलं कर्मफलभोगे मण्डूकानामिव परार्थता न स्यादत एषामेव जन्म वरं, तत्र हेतुः सर्वप्राणिनामुपजीवनं यस्मिन्निति, ये हि सर्वान् जीवयन्ति ते सफल-जीवनाः, तद् येन भवति तत् सुजनेषु प्रसिद्धं यथा सतां गृहे समागतोर्थो याचको विद्यमानेर्थे विमुखो न गच्छति तादृशो दुर्लभ इत्येकवचनं, येषामिति सर्वनाम्ना वृक्षाः सर्वे तद्विधा एवेत्यधिकं निरूपितं, वै निश्चयेन ग्रहीतुं योग्याः, तत्रार्थित्वे सम्पन्ने विमुखा न भवन्ति, अग्रेपि वीनां मुखेन प्रविशन्ति यदि दारुणि भवन्ति नापि कालमुखे पतन्ति यदि वृक्षभिष्कुका एव भवन्ति ॥ ३३ ॥ एवमर्थोत्तमतां निरूप्य कामोत्तमतां निरूपयन्तेतेषां कामजनितमपि सर्वं परार्थमेवेत्याह पत्रेति, पत्राणि संयोगिद्रव्याणि यथा केश-दन्ताश्च तत्र पत्राणां सर्वोपयोगो न केशानां कथञ्चन, पुष्पाणि रजोरूपाणि तानि सर्वपुरुषार्थसाधकानि स्त्रीणां तु तासामप्युपकार-जनकानि, फलानि पुत्रा इव, तेषामर्थे परमन्यान् यातयन्ति न तु तान् प्रयच्छन्ति, छाया गृहमिव न तत्र सर्वः प्रविशति प्रविष्टोपि तापयुक्तो भवति शीतवद् भयं च प्राप्नोति व्यसनानि च वृष्टिवत्, मूलं तेषां धर्म एव प्राणिनां धर्म पशवो हन्यन्ते तु मूलमन्येभ्यः, प्रयच्छन्त्यौषधार्थं, तथा बल्कलानि च परिच्छेदा घटपटादय इव दारुणि काष्ठानि शुष्काणि, उपभुक्तेष्वपि नान्यस्मा उपकरोति स्त्रीशरीरादिषु तथा प्रसिद्धिः, गन्धश्चन्दनादिषु कीर्तिवत् प्रसिद्धनामानोपि नाम्नापि नोपकुर्वन्ति, निर्यासस्तदन्तःसारो वाक्यरूपः, भस्म तदभायवत् मृतोपि प्रेतवच् श्राद्धादिकारणाद् वापकरोत्येव, इदं तु शालनादावुपपुञ्ज-अस्थीङ्गालास्ते सर्वत्र तैजसेषूपकुर्वन्ति, एतेषां त्वस्थि न कस्याप्युपकरोति प्रत्युत दोषे निमित्ततामापाद्यते “नारं स्पष्टदोषवत्”, तोकमाः सूक्ष्मवृक्षाः शाखारूपा दासादिवत्, एवं सर्वैरेव सर्वेषां कामान् वितन्वते ॥ ३४ ॥ किञ्च न केवलं परार्थं कुर्वन्ति स्वार्थमपि किन्तु परार्थमेवातो मोक्षरूपा विरक्ता ज्ञानिनः पूर्णस्वार्था इति वक्तुमाहैतावदिति, एतावद्धर्मवज् जन्म तत सफलम् एतावदेव वक्ष्यमाणरूपमेव जन्मसाफल्यं, देहिनां गृहीतदेहानां देहिषु गृहीतदेहेषु देहग्रहणं भगवदिच्छया स्वस्यान्येषां तत्र न स्वक्रिया काचित्, ततः संस्कारैः सिद्धे ज्ञाने यदि सर्वतुल्यता तदा न कोपि पुरुषार्थः, भगवान् पुनः सर्वार्थं सर्वं सृष्ट्वास्त-स्वयमपि सर्वं स्वकीयं सर्वार्थं कुर्यात् तदा भगवानिव भवेदित्यवतारतुल्यतया जन्म सफलं भवति नो चेत् प्रवाहस्तुल्य एव, परार्थमेव स्वमिति स्वार्थता न सम्भवत्येव, तदाह प्राणैरर्थैरिति, एते चत्वारः प्राणादयः सर्वपुरुषार्थोपयोगिनोपि धर्मादिषु प्रत्येकं स्वातन्त्र्येण क्लृप्ताः, अतः प्राणैर्यः, साध्यो धर्मस्तं परार्थमेव कुर्यात्, अर्थाः स्पष्टा एव, बुद्धिः कामरूपा सविषयत्वात्, वागुपदेशरूपा मोक्षदायिनी, एवं सर्वेषां चतुर्भिः सर्वपुरुषार्थाः साधनीयाः, एतदपि सदा, इतीति समाप्तिः, एवमुपदिश्येति नोक्तं पूर्ववत्, अन्यत्रं लीला न स्यात्, यथा भगवतः क्रिया वर्णितैव वाक्यान्यप्युक्तानि ॥ ३५ ॥ ततो यत् कृतवांस्तदाह इति प्रबालेति, तेषां परार्थं यत् प्रसिद्धं तत् प्रदर्शयन्तेषां मध्येन मार्गेण यमुनां गत इति सम्बन्धः, येषु वृक्षेषु पञ्चाङ्गानामत्करा वर्तन्ते राशयः प्रवाताः कोमलपत्राणि स्तबकाः पुष्पाणां पत्राणां वा फलानि पुष्पाणि च दलानि च केवलानि तैः पञ्चविधैरपि समूहेनैव शाखा येषां एतावदपि दत्त्वा विनीतास्तेषां मध्ये गमनं तद्धर्मसम्बन्धाय यमुनापि पुनरेतादृशधर्मवतीति तत्र गतः ॥ ३६ ॥

### ( १ ) श्रीप्रभुचरणविरचिता श्रीटिप्पणी

विमुखा यान्ति नार्थिन इत्यत्र, अग्रेपि वीना मुखे न प्रविशन्तीत्यादि । अग्रेपि देहत्यागानन्तरमपीत्यर्थः । वीनां पक्षिणां गृधादीनां मुखानि भक्षणार्थं भवन्ति येषु ते विमुखास्तादृशाः सन्तो न यान्ति, दारुषु सत्सु देवस्य भस्मीभावत् । विशङ्क्य कालवाचकत्वेपि तथा । वृक्षमात्रभिष्कुकाः परमहंसाः ॥ ३३ ॥ एतावज्जन्मेत्यत्र, यदि सर्वतुल्यतेति । ज्ञाने जातेऽप्येवमन्वय-परता चेत्तदा तथैत्यर्थः । अत्रैव एतावज्जन्मेत्यस्य विवरणे यथा पुमान् कुण्डलवान् कुण्डलो भवति । न हि तत्र कुण्डलातिरिक्तं कुण्डलित्वमस्ति, तस्यैव विशेषणत्वात् तथात्रापीत्याशयेनाहुः एतावदित्यादि ॥ ३५ ॥

इति एकोनविंशोऽध्यायः ॥ १९ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

अहो इत्यत्र तद्येनेति तत् सफलजीवनत्वं येन सर्वोपजीवनेन भवतीत्यर्थः, सर्वनाम्नेति महासङ्ज्ञाकरणे अन्यर्थत्वाच्च-स्वीकारादितिभावः, ग्रहीतुमिति स्वसाधर्म्येणेतिरोपः ॥ ३३ ॥ पत्रेत्यत्र शीतवदिति छाया तापशीतवृष्टिनिवारिका भवति, गृहे



तु त्रयमपि जायते तत्र शीतस्थानीयं भयं वृष्टिस्थानीयानि व्यसनानि ॥ ३४ ॥ एतावदित्यत्र सामान्यतो देहिनां मध्ये विशेषतो देहिषु गृहीतदेहोष्णित्यर्थः, विशेषं विवृण्वन्ति देहग्रहणमिति, स्वस्थान्येषां पुत्रादीनां च देहग्रहणं येषां भगवद्विच्छयेन न तु स्वक्रियया स्वप्रारब्धेन तादृशेषु देहिविशेषेष्वेतावत्साफल्यमित्यर्थः, तत इति भगवद्विच्छया देहग्रहणात् सिद्धेऽपि ज्ञाने जन्मसाफल्यं वक्ष्यमाणधर्मेणैव भवतीत्यर्थः, ॥ ३५ ॥

( ४ ) श्रीमद्दीक्षितलालुभट्टयोजिता श्रीसुबोधिनीयोजना

विमुखा यान्ति नार्थिन इत्यत्र अप्रेपि वीनां मुख इत्यादेष्टिप्पण्यां स्फुटोर्थः ॥ ३३ ॥ इति प्रवालेत्यत्र पञ्चाङ्गानामिति प्रवालस्तबकफलपुष्पदलानामित्यर्थः ॥ ३६ ॥

गोस्वामिश्रीगिरिधरलालकृता बालप्रबोधिनी

परोपकारिणां जन्म श्रेष्ठं भवति, तत्राप्येषां तु जन्म अहो आश्चर्यं वरं श्रेष्ठम् । तत्र हेतुमुपकारमाह—सर्वप्राणिनामुपजीवनं जीविकासाधनमिति । एतदेव सदृष्टान्तमाह—सुजनस्येति । यथा सुजनस्य कृपालो गृहे आगता अर्थिनो जना विमुखा निष्फला न यान्ति, तथा येषां वृक्षाणां स्थाने आगता अपि जना विमुखा न वं यान्तीत्यर्थः । 'वं' अवधारणे ॥ ३३ ॥ एतदेव स्पष्टयति—पत्रादिभिर्जनानां कामान् मनोरथान् वितन्वते पूरयन्ति । निर्यासो घनरसः, अस्थि काष्ठम्, तोक्माः पल्लवाङ्कुराः ॥ ३४ ॥ यत् सदा प्राणादिभिर्देहिषु श्रेय एवाचरेत् । एतावतैव इह संसारे देहिनां जन्मन साफल्यमित्यन्वयः ॥ प्राणैः प्राणानामावरणकर्मभिः । अर्थघर्नैः । धिया हितचिन्तनेन । वाचा हितोपायोपदेशेन ॥ ३५ ॥ इत्येवं वृक्षानभिनन्दन् भगवान् प्रवालादीनामुत्करैः समूहेनैत्रा शाखा येषां तेषां तरूणां मध्येन मध्यवर्तिमार्गेण यमुनां गतः । तत्र प्रवालाः कोमलपत्राणि, स्तवकाः पुष्पगुच्छाः, दलानि पुष्पपत्राणि ॥ ३६ ॥

अन्वितार्थप्रकाशिका

अहो इति ॥ अहो सर्वप्राणिनामुपजीवनं जीविकासाधनमेषां जन्म वरम् । जीविनामिति पाठेऽप्यन्ताण्णिनिः । यथा सुजनस्य कृपालो गृहे आगताः अर्थिनो जना विमुखा निष्फला न यान्ति तथा एषां वृक्षाणां स्थाने आगता जना विमुखा नैव यान्ति ॥ ३३ ॥ पत्रेति ॥ एते वृक्षाः पत्रपुष्पादिभिर्जनानां कामान् मनोरथान् वितन्वते पूरयन्ति । निर्यासो घनीभूतो रसः अस्थिसारांश्च तोक्माः पल्लवाङ्कुराः ॥ ३४ ॥ एतावदिति ॥ यत्सदा प्राणैः अर्थैः धिया हितचिन्तनेन वाचा च देहिषु श्रेय एवाचरेत् । एतावत् एवेह संसारे देहिनां जन्मनः साफल्यम् ॥ ३५ ॥ इतीति ॥ इत्येवं वृक्षाभिनन्दन् भगवान् प्रवालादीनामुत्करैः समूहेनैत्रा शाखा येषां तेषां तरूणां मध्येन । एतेन आतपाभावः सूचितः । यमुनां गतः तत्र प्रवालाः पल्लवाः स्तवकाः पुष्पादिगुच्छाः फलपुष्पाणि तथा दलानि पुष्पपत्राणि ॥ ३६ ॥

श्रीगोपालानन्दमुनिविरचितं निगूढार्थप्रकाशव्याख्यानम्

एषां वृक्षाणां उपजीवनं जीवनेहेतुः येषामर्थिनः सुजनस्य याचका इव विमुखा अप्राप्तदाना न याति ॥ ३३ ॥ पत्रादिभिर्जनानां कामानिष्टवसूनि तरवो वितन्वते निर्यासः शुष्करसोऽस्थीनि स्थूलकाष्ठानि अष्टीति पाठे बीजानि तोक्मानवाङ्कुराः ॥ ३४ ॥ देहिषु प्राणादिभिः श्रेयो हितमेव ॥ ३५ ॥ इति प्रशंसां कुर्वन्तेषां मध्यगमनेन यमुनां प्राप्ताः उत्करैः समूहैः ॥ ३६ ॥

भगवत्प्रसादाचार्यविरचिता भक्तमनोरञ्जनी

अहो इति ॥ अहो सर्वान् प्राणिनः उपजीवयतीति तत्, एषामेतेषां द्रुमाणां, जन्म वरं मनुष्यजन्मनः श्रेष्ठं, किं च सुजनस्य वरान्यस्य इव, येषां अर्थिनः विमुखाः, न यान्ति वै । किं तु छायाफलादिभिः सत्कृताः सन्त एव यान्ति ॥ ३३ ॥ तदेवाह ॥ पत्रेति ॥ पत्राणि च पुष्पाणि च फलानि च छाया च मूलानि च वल्कलानि च दारुणि काष्ठानि च तैः, गन्धश्च निर्यासो घनरसश्च मस्रश्च अर्घ्विर्जं च तोक्माः पल्लवाङ्कुराश्च तैः, अर्थिनां कामान्, वितन्वते ॥ ३४ ॥ अनुपकारिणां जन्म वृथैवेति समभिप्रयन्नाह ॥ एतावदिति ॥ इह लोके, देहिषु मध्ये, देहिनां जन्मनः सफलत्वं एतावदेव । तत् कियत् । प्राणैः, अर्थघर्नैः, धिया बुद्ध्या, वाचा वाण्या, सदा देहिनां श्रेयः एव चाचरेत्, एतावदेव ॥ ३५ ॥ इतीति ॥ इतीत्यं, अभिनन्दनकृष्णः, प्रवालानि च स्तवकाश्च फलानि च पुष्पाणि च दलानि च तेषामुत्कराः समूहाः तैः, नम्रशाखानां तरूणां मध्येन, यमुनां गतः ॥ ३६ ॥

श्रीहरिसूरिविरचितं श्रीभक्तिरसायनम्

अहो एषां वरं जन्मेति १०.२२.३३.

स्वतः सोढ्वा क्लेशानहरहर-रनेकानुपगताद् भृशं केज्यत्राणुवत-विरचित-स्वाखिलप्रदा ।  
तदीयः संसारोऽन्यमृतमधुरस्तज्जनरपि जगन्नाथस्यापि स्तुतिपदमिति व्यक्तमभवत् ॥ ८२ ॥



ये स्वैश्वर्यभिरम्बरं किसलयैः शय्यां सुमरुहं छायाभिविततातपत्र-ममृतास्वादो फलेभोजनम् ।  
निस्तम्बं परिकल्प्य नित्यमतिथीनभ्यागतानध्वगान् सत्कुर्वन्ति सदागमप्रवचनं तेष्वच्युतस्योचितम् ॥ ८३ ॥

कर्णभ्रमं शिविः पलं बलिरलं कायं कलेशः कलामब्दोजीवनमथिनेऽस्थि सकलं प्रादाद् दधीचि पुरा ।  
जातास्ते भुवि तावतैव कविसद्वाग्वर्ण्य-वादाग्न्यकाः सर्वस्वार्पणकारिणस्तु तरवस्तद्युक्त-भीशस्तुता ॥ ८४ ॥

अतिथिसत्कृति-तुल्यमिहापरं मम मुदावहमस्ति न साधनम् ।

विशदयन्निति वाऽऽस निजाशयं स सकृपः स्तुत-तत्कृतसत्कृतिः ॥ ८५ ॥

यावत्स्वीयपदार्थजातमपि यैरन्योपकारव्रतैराकल्प्याथिकृते नराः कुजनुषोऽपि स्युः स्मृतौ ते मम ।  
इत्थं श्रीजगदीश्वरो विशदयन्स्वान् प्रायशश्चक्रोऽन्येष्वपि सत्सु वस्तुषु तरुद्विवर्णनं प्रेमतः ॥ ८६ ॥

दृष्टाद्देविदानशोण्डनिचया निस्तम्बदानोद्यता स्तव्या भूरितरं परोपकृतये स्पृह्यामनाङ्गस्वतः ।  
इत्थं निःस्पृहसज्जनानुचरणं श्रीशो निजान् व्यञ्जयन्स्तुष्टाव द्रमराजराजिमभितो जग्राह नैकं फलम् ॥ ८७ ॥

न तत्र प्रमुणाऽन्यैर्वाऽऽग्राहि भुक्तं च तत्फलम् । इत्यर्थो व्यक्त एवास्मिन्नग्रे क्षुद्वोधकोक्तिः ॥ ८८ ॥ (युगम्)

### कृष्णप्रिया

अहो ! वृक्ष देह धारण किये हुवे इन वंष्णववरो का जन्म धन्य हैं सर्व श्रेष्ठ है । क्योंकि इनका जीवन सर्व प्राणियों को जीवन प्रदान के लिए ही है । देखो ! मेरे प्यारे मित्र ! संजंन पुरुष के पास जाकर कोई भी व्यक्ति खाली हाथ नहीं लौटा कोई भी याचक विमुख नहीं लौटते, वैसे ही इनके पास जाकर कोई भी प्राणी कुछ न कुछ पाकर ही लौटता है यही वृक्षों की धन्यता है ॥ ३३ ॥ देखो ! प्यारे दोस्त ! ये तरुवर परमोदार दानी है । वे अपने बारह अङ्गों से सद्गृहस्थ की तरह परोपकार करते हैं । सुनो ? पत्र, पुष्प, फल, छाया, मूलजड़, छाल, काष्ठ, गन्ध, गोमद, भस्म, कोयला और शाखा-अङ्कुर पल्लव आदि से सर्व के मनोरथों को पूर्ण करते हैं ॥ ३४ ॥ सुनो मेरे मित्र ! इस संसार में देह धारियों में उन ही देह धारियों की यही जीवन सफलता है कि जहाँ तक हो सके अपने प्राणों से, धन से पदार्थों से, बुद्धि से और वाणी विवेक व्यवहार से निरंतर दूसरों का कल्याण करते रहे ॥ ३५ ॥ राजन् ! भगवान् श्रीकृष्ण इस प्रकार वंष्णववर वृक्षों का यशोगान गाते गाते, नूतन पल्लवों के गुच्छ, फूल, फूल और दलों के अपार ऐश्वर्यों से जिनकी शाखाएँ डालियाँ भूमि पर्यन्त झुक रही थी, उन परोपकारी वृक्षों के नीचे नीचे चलते भगवान् यमुना तट पर पहुँचे ॥ ३६ ॥

तत्र गाः पाययित्वापः सुमृष्टाः शीतलाः शिवाः । ततो नृप स्वयं गोपां कामं स्वादु पपुर्जलम् ॥ ३७ ॥

तस्या उपवने कामं चारयन्तः पशून् नृप । कृष्णरामावुपागम्य क्षुधार्ता इदमब्रुवन् ॥ ३८ ॥

इति श्रीमद्भागवते महापुराणे दशमस्कन्धे गोपीवस्त्रापहारो नाम द्वाविंशोऽध्यायः ॥ २२ ॥

### कर्ममक्षमा

अन्वयः—नृप ! तत्र गाः सुमृष्टाः शिवाः शीतलाः अपां पाययित्वा ततः च गोपां स्वयम् स्वादु जलम् कामम् पपुः ३७  
हे नृप ! तस्याः उपवने पशून् कामं चारयन्तः क्षुधार्ताः कृष्णरामौ उपागम्य इदम् अब्रुवन् ॥ ३८ ॥

इति द्वाविंशोऽध्यायः समाप्तः ॥ २२ ॥

### श्रीधरस्वामिचिरचिता भावार्थदीपिका

कुमारिकाभ्यां पूर्वमेव तत्सर्मा कुलतया अगृहीतभोज्यानामेव निगमात्क्षुधार्ता इत्युक्तम् ॥ ३८ ॥

इति श्रीमद्भागवते महापुराणे दशमस्कन्धे पूर्वार्धे टीकायां द्वाविंशोऽध्यायः ॥ २२ ॥

### श्रीधरशुक्लो भावार्थदीपिकाप्रकाशः

तत्र यमुनायाम् । ततः गोजलपानानन्तरम् ॥ ३७ ॥ अत्र केचिदित्यादिश्लोकः क्वचिदधिकः । तस्याः कालिकाः । तिलं  
तु गृहीतभोज्या एव वनमायाति तद्दिने कुमारिकाहास्यकरणार्थं विस्मृतभोज्या एवांगता इति क्षुधार्ता इत्यस्य तात्पर्यम् ॥ ३८ ॥

इति श्रीमद्भागवतभावार्थदीपिकाप्रकाशे दशमस्कन्धे पूर्वार्धे द्वाविंशोऽध्यायः ॥ २२ ॥

१. उपामन्य-वीर । २. पारमहंस्यां संहितायां दशमस्कन्धे पूर्वार्धे-गो. प्र. पु. । ३. विंशोऽध्यायः-विज. ।



श्रीमज्जीवगोस्वामिकृता वंणवतोषिणी

तत्र तस्यां सुमृष्टा अतिस्वच्छा शिवाः आरोग्यकरत्वेन पुण्यप्रदत्वेन च मङ्गलकराः ततस्तदनन्तरमेव यतो गोपाः तादृश-  
धर्मा एव हे नृपेति तव प्रजापालनवत्तेषामपि गोपालनं धर्म इति भावः स्वादु बहु पशुसङ्घस्तत् क्षोभेऽपि सुमृष्टत्वादिगुणयुक्ते-  
वेत्यर्थः । इति जलमाहात्म्यमुक्तम् अतः कामं यथेष्टम् अत एव पुनर्जलपदं सार्थकम् ॥ ३७ ॥ उपवने प्रायोऽशोकतरुमण्डित इति  
ज्ञेयम् । अग्रे तथोक्तेः अतः फलाद्यभात्रोपि सूचितं कामं पशूनामिच्छानुसारेणेत्यर्थः । क्षुधात्ता इति श्रीरामकृष्णयोरपि क्षुदनुमानेन  
विशेषातिज्ञेया निजतद्दुल्लेखस्तु प्रेमपरिपाटी याज्ञिकान् प्रति तु वक्ष्यते "रामाच्युतो वो लषतो बुभुक्षितौ" इति दिनान्तरवत् तद्दिने  
दध्योदनाद्यनानयनं च केनचिन्मिषेण यज्ञपत्नीनामनुग्रहाय श्रीभगवतेव घटितं यासाम् उत्कर्षार्थमेव याज्ञिकानां निकर्षो दर्शयिष्यते  
तेषां तद्दर्शनार्थमेव वृक्षाः श्लाघिता इति ज्ञेयम् । उपसमीपे आगत्य वक्ष्यमाणार्थस्य गौरवाय इदं वक्ष्यमाणम् अत्रानवसरे ध्याया-  
पातो वक्ष्यमाणलीलाविशेषस्मृत्या पूर्ववत् क्षणं श्रीबादरायणे स्तब्धतया तत्कथाविच्छेदात् एवमन्यत्राप्युह्यं हे नृपेति ! वक्ष्यमाणा-  
श्रयलीलाधवणेऽप्यावधानार्थम् ॥ ३८ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतवंणवतोषिण्यां द्वाविंशोऽध्यायः ॥ २२ ॥

श्रीमत्सनातनगोस्वामिकृता बृहद्वंणवतोषिणी

स्वभावेन यमुनाया आपो मधुरा एव, तत्र च वृन्दावनसम्बन्धेन परममधुरा इत्यर्थः । शिवाः सुखकरीः मंगलरूपा वा,  
ततस्तदनन्तरमेव, यतो गोपाः स्वयमिति स्वसुखादपि तैर्गोसुखस्याधिकमननात्, यद्वा, स्वयं भगवान् गोपाश्च, यद्वा, स्वयमिति  
पान्नादिव्यवधानं विना अञ्जलिभिरित्यर्थः । ननु 'अपो नाञ्जलिना पिबेत्' इति निषेधः श्रूयते ? तत्राह—गोपा इति, तेषां  
तद्युज्यत एवेति भावः, विधिनिषेधानधीनत्वात् । हे नृपेति यथा तव प्रजापालनमेव मुख्यम्, तथा तेषां गोपालनमेव मुख्यमिति  
निजसुखानपेक्षया, पश्चात् तत्पानं युक्तमेवेति भावः । सुमृष्टा इत्याद्युक्त्या स्वादुत्वाद्वा सर्वस्मिन् गुणे सिद्धेऽपि पुनः स्वादुजलमि-  
त्युक्तिः । कामं यथेष्टं पपुरित्यत्र हेतुत्वेन, यद्वा, श्रीयमुनायां विदूरतो बहुलप्रदेशे व्याप्यादौ गवामनन्तानां चिरं क्रमशो जलपानेन  
जलशोभाच्छीतलत्वस्वच्छत्वयोस्तथा सुमृष्टत्वस्य चापगमनसम्भवेऽपि स्वाद्वेव पपुरिति जलमाहात्म्यमुक्तम् ॥ ३७ ॥ उपवने  
प्रायोऽशोकतरुमण्डित इति ज्ञेयम्, अग्रे तथोक्तेः । कामं पशूनामिच्छानुसारेणेत्यर्थः । अतः परिभ्रमणेन क्षुद्वोषयन् यामुनजल-  
पानेन च तदुपवने च फलाद्यभावेन क्षुधा च, बुभुक्षया आर्ता दुःखिता व्यग्रा वा सन्तः, यद्यपि तथा तत्र च श्रीभगवत्साक्षात्  
तेषामार्त्ता न सम्भवेत्, तथापि ओदनयाचनादिद्वारा यज्ञपत्न्यनुग्रहाय श्रीभगवतेव तथाचरितमिति ज्ञेयम् । तत्त्वतस्तु श्रीभगवत  
एव काले क्षुधामनुमाय तद्भोगार्थं व्याजेन तैरेव तथा कृतमिति । उप समीपे आगत्य, दूरोक्तौ लज्जापतेः । किंवा, वक्ष्यमाणार्थस्य  
गौरवाय इदं वक्ष्यमाणम् । अत्र मध्येऽध्यायापातो वक्ष्यमाणलीलाविशेषस्मृत्या पूर्ववत् क्षणं श्रीबादरायणे स्तब्धतया तत्कथा-  
विच्छेदात्, यद्वा, तस्य सुगोप्यतावोधनाय क्षणं मौनात् । एवमन्यत्राप्युह्यम् । हे नृपेति, वक्ष्यमाणाश्रयलीलाधवणाभ्यन्तावधानार्थम् ।  
यद्वा, सद्यो वारम्बारं सम्बोधनस्य कारणमिति श्लोके पूर्ववत् विवृतमेव ॥ २८ ॥

इति श्रीमद्भागवते महापुराणे दशमस्कन्धे पूर्वार्धे श्रीश्रीसनातन-गोस्वामिपाद-कृतायां  
श्रीबृहद्वंणवतोषिण्यां श्रीदशम-टिप्पण्यां द्वाविंशोऽध्यायः ॥ २२ ॥

श्रीमद्बीरराधवाचार्यकृता भागवतचन्द्रचन्द्रिका

तत्र यमुनायां मधुरा शीतला निर्मलाभ्रापः जलानि गाः पाययित्वा हे नृप ! गोपाः कृष्णादयो स्वयमपि शुद्धञ्ज-  
लम्पु ॥ ३७ ॥ ततस्तस्यां यमुनायाः समीपे वने पशुभ्यारयन्तो गोपाः हे नृप कृष्णरामावुपामन्याहूय सम्बोध्य वा उपगम्येति  
पाठे समीपमेत्य इदं वक्ष्यमाणमन्वत् कथमभूता क्षुधाऽर्त्ता प्रातर्मुक्तवत्तोपि विप्रपत्नीरनुजिबृक्षता भगवतोत्पादितया क्षुधा  
पीडिता इति भावः ॥ ३८ ॥

इति श्रीमद्भागवते महापुराणे दशमस्कन्धे श्रीमद्बीरराधवाचार्यकृतभागवतचन्द्रचन्द्रिकायां द्वाविंशोऽध्यायः ॥ २२ ॥

श्रीमज्जीवगोस्वामिकृतक्रमसन्दर्भः

सुमृष्टा अतिस्वच्छा स्वादु पशुसङ्घस्तलोभेऽपि सुमृष्टत्वादिगुणयुक्तेवेत्यर्थः । अथ कामं यथेष्टम् अत एव पुनर्जलपदं  
सार्थकम् ॥ ३७ ॥ क्षुधात्ता इति श्रीकृष्णरामयोरपि क्षुदनुमानेन विशेषातिज्ञेया निजतद्दुल्लेखस्तत्प्रेमघटित इति ज्ञेयम् ॥ ३८ ॥  
इति श्रीमद्भागवते महापुराणे दशमस्कन्धे श्रीमज्जीवगोस्वामिकृतक्रमसन्दर्भे द्वाविंशोऽध्यायः ॥ २२ ॥

श्रीमच्छुकदेवकृतः सिद्धान्तप्रदीपः

शिवाः श्रेयस्कराः ॥ ३७-३८ ॥

इति श्रीमद्भागवते महापुराणे दशमस्कन्धे श्रीमच्छुकदेवकृतसिद्धान्तप्रदीपे द्वाविंशोऽध्यायार्थप्रकाशः ॥ २२ ॥



## श्रीबलदेवविद्याभूषणकृता वैष्णवानन्दिनी

तस्या यमुनाया उपवने प्रायोऽशोकतरुमण्डित इति बोध्यम् अग्रे तथैवोक्तेः अतः फलाद्यभावः क्षुधातीति श्रीकृष्णराम-  
योरपि क्षुदनुमानेन विशेषातिशया निजतदुक्तिस्तु प्रेमपरिपाटी याज्ञिकान् प्रति तु वक्ष्यते रामाच्युतो वो लषतो वुमुक्षिताविति  
एषां हरेस्तन्मित्राणाञ्च क्षुदभक्त ब्राह्मणीच्छेदिता तदन्नरुचिरूपेव नान्या "विजिघत् सोपिपास इति प्रतिषेधात् तद्दिने गृहाद्विद्योदना-  
द्यानयनं केनचिन्मिषेण भगवतेव घटितं तदिच्छयेव वृन्दाश्रयि फलादिनापितं तच्च यज्ञपत्नीप्रसादफलकमिति बोध्यम् ॥ ३८ ॥

इति श्रीमद्भागवते महापुराणे दशमस्कन्धे श्रीमद्बलदेवविद्याभूषणकृतवैष्णवानन्दिन्यां द्वाविंशोऽध्यायः ॥ २२ ॥

## श्रीसत्यधर्मकृता श्रीभागवतटिप्पणी

सुमुष्टाः शीतलाः शिवा मङ्गलदा अपो गाः पाययित्वा स्वयं पपो हे नृप गोपाश्च पपुः ॥३७॥ क्षुधातीः पदमेकमेकं च ।  
आद्ये पक्षे हलन्ततया टाबन्तः शब्दः ॥ ३८ ॥

इति श्रीभागवतटिप्पण्यां सत्यधर्मकृतायां दशमपूर्वाध्याये विंशोऽध्यायः ॥ २० ॥

## श्रीसुबोधिनी

तत्र गतस्य कृत्यमाह तत्रेति तत्र 'यमुनायां गा अपः पाययित्वा ततो गोपाः स्वयमपि भगवान् कामं यथेच्छं जलं  
पपुः प्रातरेव गृहान् निःसृता भोजनाभावात् क्षुधिता भगवदिच्छया च लब्धभक्ष्या अपि गृहगमनप्रत्याशारहिताश्च जलमेव पपुः, आपः  
स्त्रीप्रकृतिका अतः स्वजातीयाः पायिताः सुमुष्टा उज्ज्वलाः पङ्क्यादिदोषरहिताः शीतला गुणवत्यः शिवाः परिणामत आरोग्यकराः,  
जलं नपुंसकमपि कामरूपं स्वाद् स्वादिष्टमनेनाधिकमपि पातुं शक्यत् इत्युक्तम् ॥३७॥ एवं जात आपातत एव क्षुन् निवृत्तेति विशेषं  
प्रार्थयितुं भगवन्तं विज्ञापयामासुरित्याह तस्या इति, कालिन्ध्या उपवने पशून् श्रारयन्त्य एव कृष्णरामावुपागम्य तालफलव्यायेन  
किञ्चिद् वचनमब्रुवन्, गोपा इत्यविवेकिनः, सर्वत्र राजन्नितिसम्बोधनं स्नेहेन कथायां रसोत्पादनार्थं, राजन्नितिसम्बोधनेन महत्त्वं  
सूच्यत इति सर्वार्थे भगवानेव वक्तव्य इति विद्याफलमन्त्रे सूचितम् ॥ ३८ ॥

इति श्रीमद्भागवतसुबोधिण्यां श्रीमद्बलदेवविद्याविरचितायां दशमस्कन्धविवरणे द्वितीये तामसप्रकरणेवान्तरसाधनप्रकरणे  
प्रथमः स्कन्धादित एकोनविंशोऽध्यायस्य विवरणम् ॥ १९ ॥

## ( ३ ) श्रीमद्बलदेवमहाराजकृतः श्रीसुबोधिनीलेखः

तत्र गाः पाययित्वाप इत्यस्य विवरणे आपः स्त्रीप्रकृतिका इत्यादि तत्र हरिधना आहु 'यमुनायां वृक्षवत् परार्थतः  
मात्रधर्मवत्त्वं निरूपितं, गवां तत्सम्बन्धेनापि तादृशज्ञानमुदेव्यति तच् चानुचितं, तासां स्वामिनीसजातीयभाववत्त्वात्, एतच् च  
'गावश्च कृष्णमुखे'तिश्लोके तादृशसामग्रीविशेषप्रकटनेन प्रमुणा स्वबलेन तथाभावसम्पादनं स्पष्टमभिहितं, तत्रस्य प्रमुयोग्यत्वात्,  
न हि तद्विजातीयभावानां सम्बन्धिरसं प्रमुमुङ्क्ते 'गन्धो रूप'मिति जन्मोत्सवाध्यायीयकारिकायां स्वामिनीष्वेव भगवद्भोग्यविषय-  
पञ्चकरूपत्वनिरूपणात्, अत एव 'रसो नवनीतस्ये'त्युक्तमाचार्यैः, परार्थताज्ञानं तु स्वामिनीविजातीयभाववतामेव, तासां स्वस्मदर्थमेव  
प्रमुप्राकट्यमितिज्ञानेन तद्वस्तुषु स्वीयत्वबोधस्य दृढत्वादतः पानकर्मवाचकजलस्यैकत्वेपि तद्व्याचकपदद्वयतात्पर्यमाचार्या निरूपयन्ति  
स्त्रीप्रकृतिका इति, यमुनाजले द्वैविध्यमस्ति स्वामिनीसहितक्रीडासम्बन्धित्वेन तद्भावजनकत्वं, अत एव 'यं तव कथाधिके'त्युक्तं  
तत्स्तुतावाचार्यैः, दोषमात्रनिवर्तनेन सादृश्यात् स्वरूपेण भगवद्भावजनकत्वं, अत एवोक्तं 'स्मरपितुः श्रियं बिभ्रती'मिति, विवृतं च  
तथैव प्रभुचरणौ, अतो या आपः स्त्रीप्रकृतिकाः स्त्रीस्वभावाः स्वप्रवेशेन स्त्रीस्वभावसम्पादिकास्तास्तत्सजातीयभावा गा

१. तत्र हरिधना आहुयमुनायां वृक्षवत् परार्थतामात्रधर्मवत्त्वं निरूपितं, गवां तत्सम्बन्धेनापि तादृशज्ञानमुदेव्यति तच् चानुचितं तासां  
स्वामिनीसजातीयभाववत्त्वादेतच्च "गावश्च कृष्णमुखे"तिश्लोके तादृशसामग्रीविशेषप्रकटनेन प्रमुणा स्वबलेन तथाभावसम्पादनं स्पष्टमभिहितं तत्रस्य  
प्रमुयोग्यत्वात् न हि तद्विजातीयभावानां सम्बन्धिरसं प्रमुमुङ्क्ते 'गन्धो रूप'मिति जन्मोत्सवाध्यायीयकारिकायां स्वामिनीष्वेव भगवद्भोग्यविषय-  
रूपत्वनिरूपणादत एव 'रसो नवनीतस्ये'त्युक्तमाचार्यैः परार्थताज्ञानं तु स्वामिनीविजातीयभाववतामेव तासां स्वस्मदर्थमेव प्रमुप्राकट्यमितिज्ञानेन तद्व-  
स्तुषु स्वीयत्वबोधस्य दृढत्वादतः पानकर्मवाचकजलस्यैकत्वेपि तद्व्याचकपदद्वयतात्पर्यमाचार्या निरूपयन्ति स्त्रीप्रकृतिका इति, यमुनाजले द्वैविध्य-  
मस्ति स्वामिनीसहितक्रीडासम्बन्धित्वेन तद्भावजनकत्वमत एव 'तव कथाधिके'त्युक्तं तत्स्तुतावाचार्यैर्दोषमात्रनिवर्तनेन सादृश्यात् स्वरूपेण भगवद्भा-  
वजनकत्वमत एवोक्तं 'स्मरपितुः श्रियं बिभ्रती'मिति विवृतं च तथैव प्रभुचरणौ, अतो या आपः स्त्रीप्रकृतिकाः स्त्रीस्वभावाः स्वप्रवेशेन स्त्रीस्व-  
भावसम्पादिकास्तास्तत्सजातीयभावा वा गाः पायितवान् यथा तासां स एव स्वीयत्वाभिमानरूपो भावः स्थिरीभवति, गोपेभ्यस्तु जलमपि कस्य-  
सत्त्वाद् भगवद्भावजनकं नपुंसकत्वाद् भगवद्विषयकदीपारोपमूलभूतपुष्पावस्वरूपदुःस्वभावविजयसाधकं पायितवानिति नात्र प्रमुबिभ्रती बाधमानेन  
चित्तमुन्मथयितव्यं सद्भिरितिसङ्क्षेप इति ।



पायित्वा यथा तासां स एव स्वीयत्वाभिमानरूपो भावः स्थिरीभवति, गोपेभ्यस्तु जलमात्रं कामरूपत्वाद् भगवद्भावजनकं नपुंस-  
त्वाद् भगवद्विषयकदोषारोपमूलभूतपुम्भावत्पदुःस्वभावविजयसाधकं पायितवानिति नात्र प्रभुविवृतौ बोधाभावेन चित्तमन्यथयि-  
त्वं सङ्घिरितिसङ्क्षेपः" इति ॥ ३७ ॥ गोपा इतीति 'विशेषतश्चेदाज्ञा स्यादितिसिद्धान्तो देहिकभित्तकार्ये' इतिविवेकाभावो  
गोपत्वादित्यर्थः ॥ ३८ ॥

इति एकोनविंशोऽध्यायः ॥ १९ ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

तत्र गाः पाययित्वाप इत्यस्य विवृतावापः स्त्रीप्रकृतिका इति स्त्रीणां प्रकृतिर्याभिस्ताः स्त्रीप्रकृतिका इति बहुव्रीहि-  
भक्तिरणपदः स्त्रीशब्देन व्रजसुन्दर्यो प्राह्या, प्रकृतिपदं स्वभाववाचकं, तथा च व्रजरत्नरूपगोपनितम्बिन्यस्तासां प्रकृतिभंगवद्विष-  
स्वरमस्नेहजन्यो भावविशेषस्तत्सम्पादिका याः श्रीयमुनाया आपस्तास्तु गाः पायितवान्, तत्पानेन गवां भावविशेषो भगवति  
आतः, यच्छ्रीयमुनायां नपुंसकप्रकृतिकं जलं तद्गोपात् पायितवान् तत्पानेन गोपानां भगवदन्तरङ्गलीलावलोकनादौ पुम्भावत्पदो  
गोपो न भवेत्, अयं विवेकस्तत्र गाः पाययित्वाप इत्यत्र स्त्रीलिङ्गेन सूच्यते, कामं स्वादु पपुर्जलमिति नपुंसकलिङ्गेन सूच्यते,  
अन्यथैकस्यैव जलस्य गवां गोपानां च पाने पाययित्वापः पपुर्जलमितिपर्यायपदद्वयं न ब्रूयात् ॥ ३७ ॥

इति एकोनविंशोऽध्यायः ॥ १९ ॥

### गोस्वामिश्रीगिरिधरलालकृता बालप्रबोधिनी

हे नृप ! तत्र यमुनायां गोपा गाः अपा पाययित्वा ततस्तदनन्तरं स्वयमपि स्वादु जलं कामं यथेष्टं पपुः । सुमृष्टाः स्वच्छाः,  
शिवाः आरोग्यकराः ॥ ३७ ॥ तस्या यमुनाया उपवने कामं यथेच्छं पशून् चारयन्तः क्षुधार्ता गोपाः कृष्णरामावुपागम्य हे नृप ! इदं  
वक्ष्यमाणमब्रुवन् ॥ ३८ ॥

इति श्रीवल्लभाचार्य-वक्ष्यगोपालसुनुना । श्रीमन्मुकुन्दरायाणां पादसेवाधिकांरिणा ॥ १ ॥

श्रीमद्गिरिधराख्येन भजनानन्दसिद्धये । श्रीमद्भागवतस्यैव टीका बालप्रबोधिनी ॥ २ ॥

रचिता दशमे तत्र तामसरोधवर्णने । द्वाविंशो विवृतचौरहरणस्य निरूपकः ॥ ३ ॥

### अन्वितार्थप्रकाशिका

तत्रेति । हे नृप ! तत्र यमुनायां गोपाः सुमृष्टाः स्वच्छाः शीतलाः शिवाः आरोग्यकरीः अपा गाः पाययित्वा ततस्तदनन्तरं  
स्वयमपि स्वादु जलं कामं यथेष्टं पपुः । पुनर्विशेषयितुं जलस्य पुनर्वर्तिनं दोषः ॥ ३७ ॥ तस्या इति ॥ हे नृप ! तस्या यमुनाया  
उपवने कामं यथेच्छं पशून् चारयन्तः क्षुधार्ता गोपाः कृष्णरामावुपागम्य इदं वक्ष्यमाणमब्रुवन् । कुमारिकाभ्यः पूर्वमेवागृहीतभोज्या-  
नामेव गृहातिर्गमात् । अत्रानवसरेऽध्यायसमाप्तिः श्रीशुकस्योत्तरलीलास्मरणेन स्तब्धोभावात् । एवमन्यत्रापि ॥ ३८ ॥

इति श्रीभागवते महापुराणेऽन्वितार्थप्रकाशिकायां दशमस्कन्धे द्वाविंशोऽध्यायः ॥ २२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

शिवाः आरोग्यकराः सुमृष्टाः स्वच्छाः अपा जलानि कामं यथेच्छं ॥ ३७ ॥ तस्या यमुनायाः समीपवने कामं स्वेच्छया  
कुमारिकारणामभिलषितः संपादनाय ऋषिपत्नीनामनुग्रहाय च सत्वरनिर्गमनात् अगृहीतभोज्यानां गोपानां क्षुधार्तत्वमभूत् ॥ ३९ ॥

इति श्रीशुद्धेकांतधर्मप्रवर्तकगुरुराजेन्द्रश्रीसहजानन्दस्वामिशिष्यगोपालानन्दमुनिविरचिते निगूढार्थप्रकाशके श्रीमद्भागवतस्य

दशमस्कन्धव्याख्याने बलहरणनामा द्वाविंशोऽध्यायः ॥ २२ ॥

### भगवत्प्रसादाचार्यरचिता भक्तमनोरञ्जनी

तत्रेति ॥ तत्र यमुनायां, सुमृष्टाः मधुराः, शीतलाः शिवा निर्मलाश्च, अपा जलानि, गाः पाययित्वा, ततः हे नृप, गोपाः  
श्रीकृष्णादयः, स्वयं कामं स्वादु जलं, पपुः ॥ ३७ ॥ तस्या इति ॥ हे नृप, ततः तस्या यमुनायाः, उप समीपवर्तिनी वने, कामं  
पशून्, चारयन्तः गोपाः, क्षुधा आर्ताः पीडिताः सन्तः, कृष्णरामौ, उपागम्य समीपमेत्य, इदं वक्ष्यमाणं, अब्रुवन् । क्षुधार्ता इत्य-  
स्यैव भावः । प्रातः कृतभोजना अपि विप्रपत्नीरनुजिघृक्षता भगवतोपादितबुभुक्षा अब्रुवन्मिति ॥ ३८ ॥

इति श्रीधर्मपुरंधरश्रीधर्मभक्तप्रत्यक्षपुरुषोत्तमश्रीसहजानन्दस्वामिसुतश्रीसुबीराचार्यसुनुभगवत्प्रसादाचार्यविरचितायामन्यथाविबोधिण्यां

भक्तमनोरञ्जिन्याख्यायां श्रीमद्भागवतटीकायां दशमस्कन्धपूर्वार्धे द्वाविंशोऽध्यायः ॥ २२ ॥



## श्रीहरिसुरिविरचितं श्रीभक्तिरसायनम्

तत्र गा इति : १०.२२.३७

भक्तत्राणकृते भूयान् भ्रमोऽस्मिन् सद्यते मया । किमिदं बोधयन्कृष्णः सतृष्णोऽस्तु पपी. स तेः ॥ ८९ ॥

क्षुधार्ता इति : १०.२२.३८

स्त्रीणामनुग्रहकृतेऽद्य गृहीतदीक्षो युष्मत्सखोऽस्त्ययमिहेति समग्रगोपाः ।

मत्तुभ्ये कुस्त यत्नममुं निवेद्य सेत्याशयादुदरगाज्जयति स्म तान् क्षुत् ॥ ९० ॥

योगी वास्तु व्रतस्थो वा यो वा को वा भवत्विह । तृट्क्षुदातिस्तु सर्वेषामविशेषादिति स्फुटम् ॥ ९१ ॥

उदन्त्याहरणेऽपीश नावकाशोऽस्ति तेऽवितुः । भक्तानां यत्पयःपाने प्रातं क्षुद्धतिचिन्तनम् ॥ ९२ ॥

यत्तस्मिन्नहनि प्रभुर्न जगृहे पाथेयमस्मादपि तत्ताहयुवतिव्रताच्च । विशदोऽभूद्वंसदीक्षाविधिः । यत्तस्मिन्स्तब्धभूस्थितिनिगदिता भिक्षापि तात्कालिकी नो चेन्नित्यविधिः कथं तदहनि प्रेष्टोऽखिलैर्विस्मृतः ॥ ९३ ॥

दृष्टा चेत् परकामिनी विवसनोपोष्य तदेकं दिनमेवं स्मार्तगिरं स्मरन् व्रतजुषां तासां तथा दर्शनम् । जानन् भावि स सर्वविन्न जगृहे पाथेयमस्मिन् दिने यत्प्राप्तं हविषोऽन्नं निरशनप्रायं प्रसिद्धं हि तत् ॥ ९४ ॥

यस्मिन् कृष्णमुदीरयन्त्युषसि ते तस्मिन् सपाथेयका निर्यान्ति स्म गृहाद्यदा तु भगवांस्तानाह्वयन्ताषु ते । निर्गच्छन्ति तदा तु सम्भ्रमवशाद् विस्मृत्य तच्छम्भलं भात्येवं निखिलैर्न गोपयुवभिः पाथेयमग्राहि यत् ॥ ९५ ॥

गोपीव्रतफलोद्बोधि दिष्टात्-सम्भ्रमधीः प्रभुः । तदाह्वानाच्च तेऽपीति युक्ता पाथेयविस्मृतिः ॥ ९६ ॥

आकारितोऽप्यनिशमेव समग्रगोपैस्तस्मिन् दिने तु संकलानपि तान् स एव ।

आकारयद् ध्रुवमिदं क्षममेव यस्माद् गोपीव्रतेप्सित-फलार्पण-दत्तदृष्टिः ॥ ९७ ॥

ऋक्षाप्यनन्तान्यभितो वसन्तु लसन्तु वाऽनन्तपदे नितान्तम् ।

आह्लादसौख्यं न यथा विनेन्दुं तथान्तराज्जं विफलं फलादिकम् ॥ ९८ ॥

सर्वसुफलसन्दोहशोभने विपिनेऽपि तैः । क्षुच्छान्तिरथिता कृष्ण-यत्तेनेदमभूत् स्फुटम् ॥ ९९ ॥ (युगम्)

गोपीनामभिलाषितातिरर्चनेन वृक्षाणामतिथिसमर्हणप्रशंसा ।

यद्भूयोऽकृत भगवांस्तदित्यबोधि स्यादर्चाविधिरिह मे युगे प्रधानम् ॥ १०० ॥

श्रीशकल्पतरुकीडा० ॥

इति श्रीमन्नासिकनिवासि-कविवर-हरिसुरिविरचिते भक्तिरसायने द्वाविंशोऽध्यायः ॥ २१ ॥

## कृष्णप्रिया

राजन् ! श्रीममुनाजी के तट पहुँच कर श्रीकृष्ण प्रभु ने और गोपों ने गौओं को स्वच्छ, शीतल और कल्याणकारी बन पिलाया और सर्व ने मधुर जल पिया ॥ ३७ ॥ अहो राजन् ! श्रीयमुनाजी के उपवन में गायों को चराते-चराते सर्व बालक क्षुधा से व्याकुल हुए और श्रीकृष्ण एवं श्रीबलदास जी के समीप इस प्रकार कहने लगे ॥ ३८ ॥

श्रीमद्भागवत दशमस्कन्ध का बाइसवाँ अध्याय समाप्त ॥ २१ ॥



## अथ त्रयोविंशोऽध्यायः

श्लोकाः	अनु.	मि. उ.	वसं.	उ.	श्लो. अ.	उ. अ.	अ. अ.	सं. श्लो. अ.	सं. श्लो.	अ.
५२	४७	१	४	५	१७७६	२७	४१	१८४४	५७॥	४

गोपा ऊचुः

राम राम महावीर्यं कृष्ण दुष्टनिवर्हण । एषा वै बाधते क्षुभस्तच्छान्तिं कर्तुं महर्थः ॥ १ ॥

श्रीशुक उवाच

इति विज्ञापितो गोपैर्भगवान् देवकीसुतः । भक्तायां विप्रभार्यायाः प्रसीदन्निदमब्रवीत् ॥ २ ॥

प्रयात देवयजनं ब्राह्मणा ब्रह्मवादिनः । सत्रमाङ्गिरसं नाम ह्यासते स्वर्गकाम्यया ॥ ३ ॥

तत्र गत्वौदनं गोपा याचतास्मद्विसर्जिताः । कीर्तयन्तो भगवत आर्यस्य मम चाभिधाम् ॥ ४ ॥

कर्मक्षमा

अन्वयः - राम ! राम ! महावीर्यं, दुष्ट निवर्हण हे कृष्ण ! एषा क्षुध नः वै बाधते, तत् शान्तिम् कर्तुम् अहर्थः ॥ १ ॥  
 इति गोपैः विज्ञापितः भगवान् देवकीसुतः, भक्तायाः विप्रभार्यायाः प्रसीदन् इदम् अब्रवीत् ॥ २ ॥ देवयजनम् प्रयात स्वर्गकाम्यया  
 ब्रह्मवादिनः ब्राह्मणा आङ्गिरसम् नाम सत्रम् हि आसते ॥ ३ ॥ हे गोपा तत्र गत्वा मम च आर्यस्य अभिधाम् कीर्तयतः अस्मद्  
 विजिताः औदनम् याचत ॥ ४ ॥

श्रीधरस्वामिविरचिता भावार्थदीपिका

त्रयोविंशे ततो गोपैरज्ञयाच्चापदेशतः ॥ तत्पत्न्यनुग्रहात्कृष्णो दीक्षितानन्वतापयत् ॥ १ ॥

भक्ताया इत्येकवचनं सद्यः सायुज्याभिप्रायेण ॥ १-३ ॥ अस्मद्विसर्जिता आवाभ्यां प्रहृिताः संतो याचच्चम् । युष्माकं  
 च तत्र लज्जा । ननु तथाऽप्यपात्रत्वादस्मभ्यं किमिति दास्यतीति चेत्तत्राह । कीर्तयत इति ॥ ४-६ ॥

श्रीवंशीधरकृतो भावार्थदीपिकाप्रकाशः

ततः जलपानोत्तरम् । तदन्तर्त्तानां दीक्षितभार्याणामनुग्रहात् । अपदेशः छय (१) । दुष्टान्निवर्हति हतीति तथा 'बह्वं-  
 विज्ञापय' अतो ल्युप्रत्ययः । क्षुत् भोक्तुमिच्छा । तस्याः क्षुधः शान्तिं प्रशमय 'शान्तिः प्रशममंगले' इति यादवः । 'क्षुत्खलु वै मनुष्यस्य  
 प्रवृत्त्या' इति श्रुतेरस्माकं महाशत्रुमधुना क्षुद्रपं चेदंतुं शक्य, तदेव युवयोर्महाबलदुष्टहंतृत्वे सायके ज्ञास्येते इति नमं व्यंजि-  
 तम् ॥ १ ॥ अन्यासां कालांतरे मोक्षादेकत्वम् ॥ २ ॥ आंगिरसम् अंगिरसां बृहस्पतिनोक्तं बृहस्पतीसवमिति वा ॥ आसते कुर्वते,  
 अस्मिन् इति प्रथमे व्याख्यातम् ॥ ३ ॥ तत्र यज्ञशालायाम् । युष्माकं गोपानाम् । तत्र याचने । आर्यस्य श्रीरामस्य । आर्यस्य बल-  
 कस्य प्रथमामभिधां कीर्तयत इति मत्तो वैश्यजातेः सकाशादायं क्षत्रियजातिं किंचिदभ्यहितत्वेन दानपात्रं मत्वापि यदि ते बहि-  
 र्गताः किंचिद्दास्यन्ति तदपि भद्रमिति भावं । अभिधाम् नाम 'अभिधानं च नाम च' इत्यमरः ॥ ४ ॥

श्रीमज्जीवगोस्वामिकृता वृण्वतलोचिणी

अथ ते क्षुधार्ता अपि सख्यस्वभावान्नर्मविशेषमवलम्ब्य तेन प्रस्तुतां वृक्षाणां सर्वार्थदताममन्यमानाः सर्वार्थदानार्थं  
 मनुष्याणां प्रचारं परित्यज्य यस्मान्निहानीतमेवप्रार्थयन्ते; रामेति । अस्मानपि रमयेति भावः । वीप्सा क्षुधार्त्यां हे महाबाहो इति  
 आभ्यर्थयुक्तं महावीर्येति पाठेपि स एवायं कृष्ण ! परमानन्दधनमूर्त ! अतस्त्वदीयानां क्षुद्दुःखमयुक्तमिति भावः । विशेषतश्च हे,  
 इतिवर्हणेति 'क्षुत् खलु वै मनुष्यस्य आतृव्या' इति श्रुतेः । न अस्माकं दुःखप्रदमेतं क्षुदरिमपि नाशयेति भावः । स्नेहविशेषेण

१. श्री शुकः—तत्र गत्वोपविष्टास्ते गोपाला यमुनातटे । ऊचुर्बभूक्षिता राजन्कृष्णरामौ जगत्पती ॥

—इत्ययं श्लोकोऽधिकोऽन्यत्र दृश्यते ।

२. महाबाहो-विज. । ३. महर्थः । ४. जगदीश्वरः-वीर. विज. ।



तयोरभेदाद् द्वौ प्रत्येव प्रार्थनं तत्रादौ रामसम्बोधनं तत्रैवाम्नेदितं च लोकमर्यादानुरूपेण तदगोरवेणेन श्रीकृष्णस्य सुखात् स्वर्गं वक्ष्यते कीर्तयन्त इत्यादि एषा दुस्सहत्वेनानुभूयमाना अर्हन्ः योग्यौ भवथ इत्यावश्यकत्वमपि सूचितं वस्तुत इयमप्येका कीर्तिः ॥ भगवान् सर्वशक्तिमानपि इदं वक्ष्यमाणमब्रवीत्, कुतः ? विप्रभार्याया इति । जातावेकत्वं सर्वासां तासामविशेषेणोपादानार्थं क प्रति प्रसीदन् अनुग्रहं कर्तुं तत्र हेतुः भक्तायाः चिरं भगवति जातरतेः तथाप्यादौ विप्रेषु वाचनं तासामेव माहात्म्यप्रदर्शनाय तच्चाग्रे व्यक्तं भावि । ननु, तासां भक्तत्वं कथं जातं तत्राह, जगदीश्वरः तदानीं जगत्पि मधुरमैश्वर्यं प्रकाशयति तस्मिन् परमेश्वरः महद्दयानां तासां भक्तिः कथं न जायतामिति भावः । देवकीसुत इति पाठे स एव भावः ॥ २ ॥ देवयजनं यज्ञवाटं ब्रह्मवादि वेदघोषणशीला नतु वेदार्थविद इति गूढोऽभिप्रायः अत एव स्वर्गकाम्यया सत्रं यज्ञमासते अनुतिष्ठन्तीत्युक्तं हि निश्चितम् ॥ ३ ॥ यदि तु सङ्कोचं मन्यन्ते तर्ह्यवियोरेव निदेशकारित्वेनात्मानं रूपायत नतु पित्रादिनाम्नेत्यभिप्रेत्याह—अस्मद्विसर्जिता इति । तत्र च विशेषमाह— कीर्तयन्त इति । भगवतो महाप्रभावस्येति तत्र युक्तिश्चोक्ता मम च तत्सम्बन्धेनेत्यर्थः ॥ ४ ॥

### श्रीमत्सनातनगोस्वामिकृता बृहद्वैष्णवतोषिणी

रमयति सबन्निव सुखयतीति रामस्तत्सम्बोधनम्, अस्मानपि सुखयेति भावः । वीप्सा क्षुधात्प्रा, हे महाबहो तं सामर्थ्यविशेषं तत्र सूचयन्ति, महावीर्येति पाठेऽपि स एवार्थः । कृष्ण हे परमानन्दघनमूर्ते ! अतस्त्वदीयानां क्षुदुःखमयुक्तं भावः । विशेषतश्च, हे दुष्टनिवर्हणेति 'क्षुत् खलु वै मनुष्यस्य भ्रातृव्य-शत्रुः' इति श्रुतेः । अस्माकं दुःखप्रदं क्षुदरमिति नामार्थः भावः । एषा अधुना साक्षात्, किंवा मुखशोषादिलक्षणैः प्रत्यक्षा, वै निश्चितम्, अर्हन् इति विनयोक्त्या अवश्यकृत्या बोधने । यद्वा, योग्यौ भवथ, योग्यता चान्वयसम्बोधनरेव सूचिता । स्नेहविशेषेण तयोरभेदाद् द्वौ प्रत्येव प्रार्थनम्; तत्र लोकव्यवहारपेक्षयादौ ज्येष्ठस्य सम्बोधनम्; यद्वा, रामस्यानादरेण कृष्णप्रीत्यसम्पत्तेः, अतएव तं प्रति द्विसम्बोधनम् ॥ १ ॥ इत्यनेन प्रकोत्ते वा पूर्वोक्तं विशेषेण स्तुत्यादिना क्षुधातिव्यञ्जनेन च ज्ञापितं सन्, जगदीश्वरः सर्वशक्तिमानपि इदं वक्ष्यमाणमब्रवीत्, कुतः ? विप्रभार्याया इति जातावेकत्वम्, ताः प्रति प्रसीदन् अनुग्रहं कर्तुं मिच्छन्; तत्र हेतुः—भक्तायाश्चिरं भगवति अद्वादरानुगतकृतभजनाया वा; तथाप्यादौ विप्रेषु याचनं तासामेव माहात्म्यप्रदर्शनाय, तच्चाग्रे व्यक्तं भावि । ननु तासां भक्तत्वं कथं जातं तत्राह—भगवान् तस्य भगवत्तविशेषप्रकटनेनेत्यर्थः । यद्वा, भक्तवत्सल इत्यनुयाचनादिद्वारेण प्रमादविशेषे हेतुः । अतो द्वौ कीर्तयन्त इति तेनेवोत्तरितम्, सर्वथा तत्र तस्यैव योग्यत्वात् ॥ २ ॥ देवयजनं यज्ञवाटम्, ब्रह्मवादिनो वेदघोषणशीला, न तु वेदार्थविद इत्यर्थः । यद्वा, ब्रह्मणि वेदे ते न वादशीला न तु तत्सारं विदन्तीत्यर्थः, अतएव स्वर्गकामया सत्रं यज्ञमासते अनुतिष्ठन्तीत्येव हि निश्चितम्, कीर्तयन्त इत्यादुक्तिर्यद्यपि सर्वसद्गुणनिधेस्तस्य विनयादिस्वभावत एव, तथापि तेषां स्वर्गकाम्ययात्मन्यारमभिप्रेताः मम चेति गौणतया निर्दिष्टम् अन्यतैर्व्याख्यातम् ॥ ४ ॥ ननु तर्हि वैष्णवानामस्माकं तदोदनयाच्यताम्, तद्वदस्मद्विसर्जिता आवयोः प्रेरकत्वान्न तद्दोषो युष्मासु प्रसज्येतेत्यर्थः । ननु अनुगोष्वपि दोष प्रसक्तः स्यादेव, तत्राह—कीर्तयन्त इति । अस्मन्नामकीर्तनेन तद्दोषो नङ्क्ष्यतीति भावः । कुतः ? भगवतो सर्वशक्तिमतः । एवं याचकां प्रति भगवन्नामकीर्तनपूर्वकयाचनप्रकारश्च शिक्षितः ॥ ४ ॥

### श्रीमद्वीरराघवाचार्यकृता भागवतचन्द्रचन्द्रिका

इत्थमब्रुवन्नित्युक्तं किन्तदित्यत्राह—रामरामेति । नोऽस्मानेषा क्षुद्वाघते तस्याः क्षुधः शान्तिं कर्तुमर्हन् ॥ १ ॥ विप्रभार्याया इत्येकवचनं जात्यभिप्रायकं विप्रभार्याणां प्रसीदन् ता अनुजिघृक्षुरिदमब्रवीत् ॥ २ ॥ तदेवाह—प्रयातेति । ब्रह्मवादि ब्राह्मणाः देवा इज्यन्तेऽस्मिन्निति देवयजनमाङ्गिरसाख्यं सत्रमासतेऽनुतिष्ठन्ति ॥ ३ ॥ हे गोपास्तत्र यज्ञवाटे गत्वाऽस्मद्विषयकाः आवाभ्यां प्रेषिताः वयमिति वदन्तोऽन्नं याचत याचध्वम् अस्मद्विसर्जिता इत्येतदेवोपपादयति भगवत आर्यस्यात्रत्यस्य रम्यमम चाभिधां नामधेयं कथयन्तो याचतेत्यन्वयः ॥ ४ ॥

### श्रीमद्विजयध्वजतीर्थकृता पदरत्नावली

कृष्णभक्तौ योग्यतैव बलीयसी न शास्त्रज्ञानमित्येतत्कथयत्यस्मिन्नध्याये, तत्र गोपानां कृष्णस्य च प्रसन्नचित्तत्वे कथयति—शुक इति । दुष्टनिवर्हण, दुष्टजनोन्मर्दन ! क्षुत् भोक्तुमिच्छा बाधते क्लिष्टनाति अस्याः क्षुधः शान्तिं प्रयत्नं "शक्तिः प्रथममङ्गले" इति यादवः ॥ १ ॥ विप्रभार्यायाः पतित्यक्तायाः जातावेकवचनं भक्ता वा इति छेदो वा ॥ २ ॥ देवयजनं यज्ञमासते बहुकृतृकम् आङ्गिरसम् अङ्गिरसा बृहस्पतिकथितं बृहस्पतिसवनमित्यर्थः । आसते कुर्वन्ते अनेकार्थत्वाद्वातानां हिस्त्वो हेतो यस्मात्सत्रे अन्नं देयं तस्मात्प्रयात ॥ ३ ॥ अस्मद्विसर्जिता नियुक्ता निमुक्ता वा युष्माकं का वा तत्र लज्जा ननु, अस्माकं गोपाकृतं नापात्रत्वात्किमिति दास्यन्तीति तत्राह—कीर्तयन्त इति । आर्यस्य श्रेष्ठस्य रामस्याभिधां नाम ॥ ४ ॥

### श्रीमज्जीवगोस्वामिकृतः क्रमसन्दर्भः

॥ १ ॥ भक्ताया इति जातावेकवचने स्वभावतः कृष्णप्रधानचेतस्येनाहुः ॥ २-५ ॥



**श्रीमज्जीवगोस्वामिकृतः बृहत्क्रमसम्बन्धः**

अथ यज्ञपत्नीजनानुकम्पालीलामवतारयितुं क्षुत्पीडितगोपालोक्तिं प्रपञ्चयति—राम रामेत्यादि । एवेति दुःसहृत्यर्थः । यद्यपि भ्रातरावेव विज्ञापितौ गोपाभक्तस्त्रयापि रामस्तत्समाधानं चिन्तयितुं नाशकम् ; समर्थोऽपि भगवतः समीपे सामर्थ्यं न प्रकटयतीति । भगवांस्तु तत् समाधत्त इत्याह—इतीत्यादि । इति गोपैर्विज्ञापितो भगवानिदमब्रवीत् । जगदीश्वरोऽपि भक्ताया विप्रभार्यायाः प्रसीदन्, सर्वसमोऽपि भक्तप्रिय इत्यर्थः । भक्ताया इति जातावेकवचनम् अथवा, त्यक्ष्यमाणदेहां प्रति । यद्यपि तदन्याः साक्षाद्बहून्, तथापि तस्याः प्राकृतदेहत्यागेनाप्राकृतदेहमासाद्य गोपाङ्गनाभिः सह तत्कालाङ्गसङ्गभाजनत्वात् । तास्तु विलम्बेनैव प्राप्स्यन्तीति ताभ्योऽस्याः सौभाग्यातिशय इत्यर्थः ॥ १-२ ॥ किं तदित्याह—प्रयातेत्यादि द्वाभ्याम् । भगवत आर्यस्याग्रजस्य मम चाभिघां कीर्तयन्त इति द्वयोरभिघानं स-तारार्यकम् । तद्यथा, ममाभिघामित्युक्ते ज्यायसो गौरवहानिः, आर्यस्येत्युक्तेः कदाचिन्न प्रयच्छन्तीति यद्यपि ते न दास्यन्तीति स्वयमेव सार्वज्ञजानाति, तथापि कर्मनिष्ठाः प्रायो बहिर्मुखा इति लोकान् प्रत्याययितुं तथाह । अतएवोक्तं स्वर्गकामायेति ॥ ३-४ ॥

**श्रीनाथचक्रवर्तिपादविरचिता चैतन्यमतमञ्जूषा**

यद्यपि उभावैव गोपैर्विज्ञापितौ, तथापि भगवान् श्रीकृष्ण एवोवाच । कुतः ? तत्राह भक्ताया इत्यादि । भक्ताया विप्रभार्यायाः प्रसीदन् ॥ १-४ ॥

**श्रीमद्विद्वनाथचक्रवर्तिकृता सारायंदशिनी**

त्रयोविशेषज्ञयाज्ञानाहतेर्गोपैः पुनश्च सा । पत्नीनां प्रेम विप्राणामनुतापश्च वर्णयते ॥

क्षुन्न इति “क्षुत् खलु इति वै मनुष्यस्य भ्रातृव्यः” इति श्रुतेरस्माकं क्षुन्महाशत्रुमधुना हतुं चेत् शत्रुयुधस्तदेव युवयोर्महाबलदुष्टहन्तृत्वे सार्थके ज्ञास्येते इति नमं व्यञ्जितम् ॥ १ ॥ विप्रभार्याया इति जातावेकत्वं भक्ताया इति तासां भक्तिमनुस्सुप्त्य सद्य एव प्रसीदन् किञ्च तास्वेकस्यास्तु भविष्यन्तीं दशमीं दशमामनुस्सुप्त्य प्रकर्षेण सीदन् शोचमानश्चेत्यर्थद्वयलाभार्थमेकत्वमिति केचित् ॥ २ ॥ तपोविद्याधर्मादिमत्स्वपि विप्रेषु भक्त्यभावात् न प्रसादस्तप आदिरहितास्वपि तत्पत्नीषु भक्तिसद्भावान्मत्प्रसाद इत्यर्थद्वयमेकस्यां ब्राह्मणजातावेव क्रमेण ज्ञापयितुं प्रथमं गोपात् ब्राह्मणसन्निधौ प्रस्थापयन्नाह—प्रयातेति ॥ ३ ॥ याचत याचध्वं कीर्तयन्त इति आवाभ्यामपि स्वनाम्नापि प्रबोध्यितुमशक्या ईदृशी तेषां विदुषां निद्रेति ज्ञापयितुमुक्तम् आर्यस्य बलदेवस्य प्रथममभिघां कीर्तयन्त इति भक्तो वैश्यजातेः सकाशादायं क्षत्रियजाति किञ्चिदभ्यहितत्वेन दानपात्रं मत्वापि यदि ते बहिर्देशिनो वा किञ्चिदास्यन्ति तदपि भद्रमित्यभिप्रायेण ॥ ४ ॥

**श्रीमच्छुकदेवकृतः सिद्धान्तप्रदीपः**

त्रयोविशेषेऽध्याये कर्मफलाशक्ताः तदर्थकर्मानुष्ठानव्यग्राः न हरिभक्त्यधिकारिणो यद्यपि तथापि हरिभक्तिसङ्गस्तेपि हरिभक्ता भवन्तीति दीक्षितविप्रतत्पत्नीवृत्तान्तेन वर्णयति—रामरामेति ॥ १ ॥ विप्रभार्याया भक्तायाः प्रसीदन् जातावेकवचनम् या सद्यो मुभाभूतत्प्राधान्यविवक्षया वा ॥ २ ॥ देवयजनं देवाः ईज्यन्ते यत्र तत् यज्ञवाटं प्रयात तत्राङ्गिरसं नाम सत्रं बहुकृतृकं यान् ब्राह्मणे आसते अनुतिष्ठन्ति ॥ ३ ॥ तत्र देवयजने ओदनं यूयं याचत याचध्वम् । ननु, अनधिकारिभिस्तत्रापि अकृतपूर्वा यज्ञाज्जमाभिः कथं कर्तुं शक्या इत्यत आह—अस्मद्विसर्जिताः आवाभ्यां प्रहिताः आर्यस्य बलस्य मम च अभिघां नामधेयं कीर्तयन्त इति ॥ ४-६ ॥

**श्रीबलदेवविद्याभूषणकृता वैष्णवानन्विनी**

त्रयोविशेषत्वज्ञयाज्ञा गोपैर्विप्रात् प्रति प्रभोः । तत्पत्नीनां परां भक्तिस्तेषां तापश्च वर्णयते ॥

एषा क्षुन्नो बाधत इति अस्या विनाशे कृते युवयोस्तादृशत्वं विद्म इति नमं व्यज्यते ॥ १ ॥ विप्रभार्याया इति जात्येकत्वं सर्वसु तत्प्रसादात् ॥ २ ॥ उपवीतसंस्कारार्हः केवलैर्धर्मैः प्रसादो न भवेत् किन्तु भक्त्यैवेत्येकस्यामेव ब्राह्मणजातौ क्रमाद्बोधनायादौ तद्विशिष्टान् विप्रात् प्रति गोपात् प्रेषयन्नाह प्रयातेति । देवयजनं यज्ञस्थानं ब्रह्म वेदस्तद्वादिनः ॥ ३ ॥ आवाभ्यां विसर्जिताः प्रेषिताः सन्तो याचध्वम् ननु गोपेभ्यः कथं ब्राह्मणा दद्युर्दत्तं वा कथं ग्रहोप्याम प्रतिग्रहाभात्रत्वात्तत्राह, आर्यस्य बलस्य मम चाभिघां कीर्तयन्त इत्यावयोः पात्रत्वात्—

अतः पात्रतरः कोऽन्यस्त्रिषु लोकेषु विद्यते । कृष्णात् कमलपत्राभात् देवदेवाज्जनार्दनात् ॥

इति स्मृतेः ॥ ४ ॥



## श्रीसत्यधर्मकृता श्रीभागवतद्विष्णुणी

हरि ॐ ॥ भगवद्भक्तिरेव मुक्तिसाधनं न तन्त्रं श्रुतिश्रवणादिकमिव पुंस्त्वमपीति प्रतिपादयत्यस्मिन्नध्याये । तत्रातो गोपालगोविन्दकथां तदुपयोगिनीं कीर्तयति श्रीशुक इति वक्ति ॥ श्रीशुक इति । तस्या क्षुधः शान्तिः प्रशमम् । शान्तिः प्रशममेव इति यादवः । शान्तिः शमेऽपि कल्याण इति विश्वः ॥ १ ॥ भक्ताया विप्रभार्याया उपरीदं वक्ष्यमाणं । सैका प्रतिप्रवृत्ता पदथा विष्णोरित्यादेस्तदेवैकस्याः कायत्यागे ससद्गतिवितरणमित्येवमवचनं युक्तं । या विप्रभार्यास्तासु च प्रसीदन्नित्यप्यान्तरङ्गिकोऽपि भावो विभाव्यः ॥ २ ॥ देवयजनं देवा इज्यन्ते यत्रेति देवानां यजनं यस्मिन्निति वा यज्ञवाटं प्रति यात । ब्रह्मवादिनो वेदवादिनो ब्राह्मणाः सत्रं बहुदिनसाध्यं बहुकृतृकं च तन्नामानमाङ्गिरसं बृहस्पतिसवनमिति नामप्रसिद्धं स्वर्गकाम्यया तद्विच्छयाऽऽसते कुर्वन्ति । धात्वनैकाध्यात् । हि यतस्तत्र प्रयात । तत्राभ्यागतेभ्योऽन्नवितरणं विहितं मयाऽभिहितमित्यभिहिते तु सुमिलं तदिति भावः । आवाभ्यां विसर्जिता नियुक्ता आर्यस्य मम चाभिधां च कीर्तयन्तस्तत्र गत्वौदनं याचत । तद्दिनमारभ्य यायावयंचयं रामकृष्णाय नम इत्युच्चार्य याचना प्रवृत्त इति मन्तव्या । तत्र प्रथमत आर्यस्येति रामस्योक्तिश्च न तेऽन्नं दास्यन्ति किन्तु मत्सन्निभापत् पुनर्गमनानन्तरं वर्तन्तिरेणान्नलाभ इति द्योतयितुं मम चेत्यन्तरमनन्तेन स्वनामोक्तिश्चानुगुणेति निपुणता निस्तेमेति मन्तव्यम् ॥ ३-४ ॥

## श्रीसुबोधिनी

कर्मज्ञाने वैदिके तु विशयध्याय उक्तवान् । उभयोर्निर्णयो यादृक् सोप्यत्र विनिरूप्यते ॥ १ ॥

साक्षाद्भगवतोक्तं हि यथापूर्वं न भासते । परम्परोक्तमप्येवं स्त्रिया भावस्तथापरः ॥ २ ॥

पूर्वाध्याये विद्या पञ्चपर्वोपदिष्टा तेन मोहः सर्वोप्यपगतो दैहिका धर्मास्तु नापगतास्तेपि चेदपगता भवेयुस्तदा कृता भवन्तीति तद् विनिश्चित्य सर्वे गोपालाः परमाधिकारिणो विज्ञापयन्ति राम रामेति, आदरे वीप्सा, नाम्ना "रमन्ते योनिनेन सत्यानन्दे चिदात्मनि इति रामपदेनासौ परं ब्रह्माभिधीयते"तो यथात्मनि रतिर्भवति तथा कर्तव्यमिति प्रार्थना तत्र सामर्थ्याद् महावीर्येति, अयं हि ज्ञानात्मकः श्रुतिरूप आवेसी च, भगवन्तं च प्रार्थयन्ति कृष्ण दुष्टनिवर्हणेति 'क्षुत् खलु वै मनुष्यस्य आतृव्य' इति श्रुतेः सदानन्दतिरोभावरूपा सदानन्दादेव गच्छतीति कृष्णेति सम्बोधनं, यदीयं क्षुद् बाधिका मृत्युरूपेण भवति तथापि निवारणीयेति ज्ञापयितुमाहुर्दुष्टानिवर्हणेति, सर्वे एव दुष्टास्त्वया निवार्यन्त इति, स्त्रीनिवारणे नास्माकं सामर्थ्यं, न हि विद्यया स्त्रिया क्षुद्रूपा स्त्री निवर्तते, तदाहुरेषा वै बाधते क्षुन् न इति, ननु तदभावे सद्यः शरीरपातः स्यात् ततो लीला भगवता सह न स्यादित्याशङ्क्याहुस्तच्छान्तिं कर्तुं महर्हेति, तस्याः शम एव कर्तव्यो यथा न बाधते यथाज्ञानादिदोषनिवृत्ती शालमुपायस्तथा क्षुन्नवृत्तावपि ज्ञानरूप एव कश्चनोपायो वक्तव्य इति भावः ॥ १ ॥ भगवांस्तु संसारस्याप्राश्नाद्भावेन गमनं स्यादिति विचिन्त्य सुतरां स्त्रीणामुपकारार्थं तत्रापि ब्राह्मणस्त्रीणां पुरुषाधिकाररहितानां धर्ममार्गमपि स्थापयितुं प्रातज्ञानानां भिक्षाटनमेव मुख्यमिति विचिन्त्य प्रथमं पुरुषभिक्षामुक्तवान् द्रव्ये हि तेषां स्वाम्यमिति, अलौकिकरूपायोऽस्त्रीमुक्तिर्न स्यात् सर्वेषां च सत्सङ्गो न स्यात् ततः सम्प्रदायोच्चेदश्च स्यादभिमानाभावाद दीनता तु नास्त्येव भगवत्कृपया नापि लोकेतो भगवान् याचनमेवोपदेष्टुकाम उत्तरं दत्त्वा नित्याहेतोति एवं गोपैर्विज्ञापितोपि भगवान् सर्वसमर्थोपि देवकीसुतः परमकृपालुः सुतरां स्त्रीषु कृपावान् भक्तिमार्गप्रवर्तको भक्ताया विप्रभार्यायाः प्रसीदन्तस्याः प्रसादं करिष्यन्निदं वक्ष्यमाणं याचनरूपमब्रवीत् ॥ २ ॥ ज्ञानं हि ब्रह्मात्मकं बीजत्वं तद् ब्रह्मणैव चेत् परिपुष्यते तदा ब्रह्मयोग्यं भवति यथा बीजं ब्राह्मण्यामेव पुष्टं ब्राह्मणान्नेनैव वृद्धिं गतं ब्रह्मसंस्कारैर्ब्रह्मणा वेदेन च व्याप्तं ब्रह्मभावाय कल्पते तथेदानीमपि जातं ज्ञानं ब्राह्मणान्नेनैव चेत् पुष्टिमेति तदा कार्यक्षमं भवति तत्रापि ब्राह्मणाः पूर्णज्ञान- कर्मनिष्ठा न तु यादृशस्तादृशाः, अन्नमूलकमेव हि ज्ञानमन्नेन प्राणा इत्यादिपरम्पराश्रुती 'विज्ञानेनात्मानं वेदयतीत्यन्तभूतायां तथैव निरूपणात् 'तस्मादन्नं ददत् सर्वीष्येतानि ददाती'ति च ब्राह्मणदत्तमेवान्नं भुक्तं सज् ज्ञानं जनयति तद्वारा सर्वदात् तज्ज्ञानं ब्राह्मण एव प्रतिष्ठितमिति, अन्यान्ने तु ज्ञानादिकमन्योक्तमेव स्यात् ततश्च न तद् ब्रह्मज्ञानं भवेदतो भगवान् प्रथमं ब्राह्मणस्वरूपमाह पश्चाद् याचनं वक्ष्यति प्रयातेति, देवा इज्यन्तेस्मिन्निति देवयजनं यज्ञभूमिस्तेषां भेदाः श्रुतावनेके, अथवाभूते देवे यज्ञो न कर्तव्य इति ज्ञापनार्थाः, ब्राह्मणा एव सर्वे न तु याज्याः कश्चित् क्षत्रियस्ते च स्वधर्मैरवदाताः, तदाह ब्रह्मवादिन इति ब्रह्म- वदनशीलाः, ब्रह्म वेदो वेदार्थश्च, तादृशा मुख्याधिकारिण आङ्गिरसं सत्रं चतुर्विंशतिरात्रं चत्वारः षडह्वा नामेति प्रसिद्धं स्वर्गकाम्यये "त्यङ्गिरसो वै सत्रमासत ते सुवर्गं लोकमाय" इति श्रुतेः स्वर्गो भगवत् आनन्दांशो भगवदवतारो 'देवेभ्यो वै स्वर्गो लोकस्तिरोभव'दित्यत्र निर्णीततस्ये सर्वोत्तमाः सत्रिणः ॥ ३ ॥ तत्र गत्वा याचनं कर्तव्यमित्याह तत्र गत्वेति, अस्मद्विसर्जिता अस्मत्प्रेषिता न तु स्वतन्त्रतयान्यथा गमनेप्यपराधः स्यात्, स्वनाम्ना याचनीयं, तदाहार्यस्य बलभद्रस्य मम चाभिधां नाम कीर्त- यन्तो याचत ॥ ४ ॥



( १ ) श्रीप्रभुचरणविरचिता श्रीटिप्पणी

विशतितमेऽध्यायेऽध्यायार्थसम्बन्धे, उभयोर्निर्णयो यादुगित्यादि । उभयाज्ञानकर्मणोः । भगवत्सम्बन्धं विना कर्मापि न सत्त्वशोधकम् । अन्यथा गोपवाक्यैरेव भगवद्भावः स्याद्विप्राणाम् । तथापि कर्मणो वैदिकत्वात् तस्य च भगवत्येव तात्पर्यवत्त्वात् पूर्ववत्सां भक्तावेव । तदपि न स्वतः, किन्तु भक्तसङ्गादेव । भक्त्यभावे वैयर्थ्यं च । भक्ताया इति वचनादेकस्याः प्रसङ्गे नान्या-  
सामप्यङ्गीकारः । तादृशीनामपि सङ्गे न पुंसां भक्तिः । 'गृह्णन्ति नो न पतय' इतिवाक्यं श्रुत्वा हि तत्समाधानपूर्वकं प्रभुमन-  
वेवोक्तत्वात् । सम्पन्नं च तदेव । तेनाप्यशेषतया भजनं प्रभुन मन्यते । तेन च भगवदन्तराय एव भवति । अतो न पुरुषार्थसिद्धि-  
रिति ज्ञायते । अन्यासामपि स्नेहवत्त्वेऽपि प्रसादविषय एव तद्धेतुत्वेन भक्तत्वोक्त्याऽन्यभावतो बलक्षप्यमेतद्भावे ज्ञायते । तच्च  
सर्वात्मभावत्वमेवेति ज्ञेयम् । पुष्टिलीलायामङ्गीकार एवात्र प्रसादः, न तु शीघ्रं मुक्तिः । पूतनादिसाधारण्येन प्रसादविशेषोक्तिरत्र  
विरुद्धा भवेत् । शरीरस्य मर्यादामार्गीयत्वेन तन्नाशपूर्वकं देयं दत्तवानिति हृदयम् । एवंरूपस्यो निर्णयोऽप्युच्यत इत्यर्थः । ननु  
'नन्वद्वा मयि कुर्वन्ती'ति प्राणबुद्धिमनःस्वात्मे'त्यादिना च स्वस्मिन्सहजप्रियत्वोक्त्या स्वेतरेषु प्रीतेरीपाधिकत्वेनापुरुषार्थत्वं स्फुट-  
मेव भगवतोक्तमिति तच्छ्रुत्वापि कथं पत्न्यो गृहान् गता इत्यत आहुः साक्षाद्भगवतोक्तं हीति । यथा यथावत् तात्पर्यज्ञानपूर्वकं  
पूर्वमेव न भासत इत्यर्थः । गोपद्वारा ब्राह्मणेभ्यो यदुक्तं तत्परस्परोक्तम् । उत्तमाधिकाररहितानामिति शेषः । एतच्च 'प्रायःश्रुते'ति-  
श्लोकविवरणे स्फुटीभविव्यति । ननु देहत्यागोत्तरावधिकोक्तभावोऽजस्य पूर्वमप्यन्येषामपि ज्ञातः सम्भवतीति कथं प्रतिबन्धकरण-  
मुपपद्यत इत्यत आहुः स्त्रिया भाव इति । परः सर्वासां पत्नीनां भावेभ्य उत्कृष्टः सर्वात्मभाव इति यावत् । स्त्रिया उत्तमनायिकाया  
भावस्तथा । यथापूर्वं न भासत इत्यर्थः । वस्तुन एव तथात्वादिति भावः । यद्वा । तर्हि पत्नीनां परम्परोक्तभानं कथमित्यत आहुः  
स्त्रिया भाव इति । यथा प्रभुवाक्यं दुर्बोधम्, तथा स्त्रीणां भाव एवोक्त इत्यर्थः । तथा च प्रियसम्बन्धिवातभ्रवणजनितोत्कट-  
भावेनैवागता, न तु वचनतात्पर्यं ज्ञात्वेति भावः । जात्यभिप्रायेणैकवचनमुक्तम् । यद्वा । ननु 'प्रसीद'न्नितिवाक्यात्प्रसादस्तस्याम-  
वश्यं वाच्यः । स च देहत्यागः सद्योमुक्तिर्वेति न वक्तुमुचितम् । एतयोः पूतनादिसाधारणत्वादप्यस्य स्पष्टतयानुक्तत्वात् तत्कार्यं न  
किञ्चित्स्याम इत्यत आहुः स्त्रिया भाव इति । यथा व्रजसीमन्तिनीनां तथास्या अपि भावः परः सर्वोत्कृष्टः सर्वात्मभावरूप  
इत्यर्थः । तथाच यथैतासु लीलां कृतवानेवमेवास्यामपीति । मर्यादामार्गीयत्वाद्देहो नाशितः । यदोयमत्रागता स्यान्न निवर्ततैव,  
सर्वात्मभाववत्त्वात् । अतोत्र प्रतिबन्धकं मर्यादादेहं नाशयित्वा नीतवानित्ययमेव प्रसादः । अन्यथा 'ये यथा मा' मिति प्रतिज्ञा न  
संप्रच्छेदेति भावः । यद्वा । नत्वेकस्यामेव प्रसादे को हेतुरत आहुः स्त्रिया इति । परः सर्वासां भावेभ्य उत्कृष्टोऽस्या भावोऽस्तस्ये-  
त्यर्थः ॥ ० ॥ भक्ताया विप्रमार्ग्या इत्यस्य विवरणे, ज्ञानं हि ब्रह्मात्मकमित्यारम्भ कार्यक्षमं भवतीत्यन्तम् । अत्रायमाशयः ।  
पूर्वाध्याये हि सर्वमन्त्रस्य भगवदर्थमिति ज्ञानमुपदिष्टम् । एवं सति स्वविनियोगानर्हत्त्वज्ञानेन वस्तुमात्रे तथाकरणे व्यवहारविरोधेन  
च लीलाविरोधः स्यात् । अत एव क्षुब्धवारणस्यावश्यकत्वेन भगवदोयवस्तुपयोगिभ्या नूतनप्रार्थनम् । अन्यथा फलादिभ्य एव  
तत्सम्भवेप्रार्थनं व्यर्थं स्यात् । तेन यदुपयोगकरणे प्रभोरिङ्गितमस्ति तस्य तथाकरणम् । यत्रातथात्वं, न तत्र तथेति ज्ञानमपेक्षितम् ।  
तत्रापि यदोदं मयैव भोक्तव्यमित्याग्रहः स्यात्तदेव बाललीलायां रसः स्यात्, अस्यथा शान्तरसमन्वयप्राप्तित्वेन रसाभासः  
स्यात् । इदं चोपदिष्टज्ञाने जाग्रति न सम्भवतीति प्रथमं लोकानुरूपं पर्यवसानतो भगवद्गामि यज्ज्ञानं तद्यतो भवति तदिदमन्नमिति  
तथोक्तत्वात् । अन्नस्वामिनां बहिर्मुखत्वात् समर्पणकर्त्रीणां च भक्तत्वादुभयत्वं तस्येति । अन्नस्य ज्ञानपोषकत्वं श्रुतिसिद्धम् ॥ २ ॥

( ३ ) श्रीमद्वल्लभमहाराजकृतः श्रीसुबोधिनीलेखः

विशेष्याये कारिकायां कर्मेति विप्रतत्पत्न्योर्मर्यादापुष्टिभेदेन द्विपिधे कर्मज्ञाने उक्तवानित्यर्थः ॥ ० ॥ राम रामेत्यस्या-  
भासे कृतार्था भवन्तीति कृतः साधितः सर्वं परार्थं कुर्यादिति भगवदुपदिष्टोर्थो यस्तादृशा भवन्तीत्यर्थः, व्याख्याने, अयं हीति  
प्रथमचरणमपदत्रयस्यार्थत्रयमुक्तं, प्रथमरामपदेन योगिरमणस्थानत्वाद् ज्ञानात्मक उक्तं, द्वितीयेन सङ्कर्षणत्वाच् श्रुतिरूपः,  
महावीर्यत्वेनावेष्टमुक्तः महासामर्थ्यस्यावेशकार्यत्वात्, सबानन्वेति भातृव्यत्वेन दुष्टत्वात् सत्तिरोभावो दुःखस्वरूपत्वादानन्दतिरो-  
भावः, अभावः प्रतियोगिनैव नाशो भवतीति एवकारः, अस्या दुष्टत्वे प्रमाणत्वेन श्रुतिरुक्ता, एषेत्यत्र श्रीत्वमक्षरार्थस्तदाभास-  
माहुः स्त्रीनिवारणे इति, विद्यया स्त्रियेति सर्वं भगवदोयमितिज्ञानमुपदिष्टं, तथा च पारतन्त्र्यं तथेतरदितिवाक्याद् भगवदधीन-  
त्वज्ञाणश्रीत्वं ज्ञाने प्रकारतया वर्तते, तथा च ज्ञानस्य विषयाकारत्वात् लीत्यर्थः, अप्रपञ्चाद्भावेनेति पूर्वस्य संसारस्य नाश  
उत्तरस्य चानुत्पादः स्यादित्यर्थः ॥ १ ॥ इतीत्यत्र ज्ञानाद्युपायेन शान्तिविज्ञापितत्वात् तदनुरूपं सामर्थ्यानुरूपं च याचनोप-  
देसनमिति तत्र विशेषणयोर्हेतुत्वं न सम्भवतीति अपिशब्दार्थपरतया व्याचक्षते विज्ञापितोपीति, विज्ञापनसामर्थ्ययोरनुरूपमपि  
याचनोपदेशं देवकीसुतत्वाद् भक्तायाः प्रसादार्थं कृतवानित्यर्थः ॥ २ ॥ प्रयातेत्यत्र अतस्ते सर्वोत्तमा इति, स्वर्गकामनायामपि  
तस्य भगवदानन्दांशत्वेन कर्मणो विकृतत्वाभावादित्यर्थः ॥ ३ ॥



## ( ४ ) श्रीमद्दीक्षितलालभट्टयोजिता श्रीसुबोधिनीयोजना

विशत्यध्यायाथोक्तौ कर्मज्ञाने वैदिके त्विति 'इत्युक्ता यज्ञपत्न्यस्ता यज्ञवाटं पुनर्गताः ते चानसूयका स्वाभि लोभि सत्रमपारय' इति वाक्योक्तं वैदिकं कर्म, 'देशः कालः पृथग् द्रव्यं मन्त्रतन्त्रत्वजोनयः' देवता यजमानश्च क्रतुधर्मश्च अन्यथा इति वाक्योक्तं वैदिकं ज्ञानं विशत्यध्याये उक्तवानित्यर्थः । साक्षाद् भगवतोक्तं 'हीति इदं स्फुटं टिप्पण्यां, स्त्रिया भाव इति एतत् बहुप्रकारेण स्फुटीकृतं टिप्पण्याम् ॥ ० ॥ राम राम महावीर्येत्यत्र रामपदनिस्तौ 'रमन्ते योगिनो नन्ते' इति श्रुतिरुपन्यस्ता, यद्यपीयं श्रुतिः रामतापनीये वर्तते इति रघुवरविषयकास्ति न बलरामविषयका तथापीति रामपदेनासौ परं ब्रह्माभिधीयत' इति परब्रह्मावाचकत्वमस्याः श्रुतेर्हृष्यते, प्रकृते बलरामे पूर्णपुरुषोत्तमावेशात् पुरुषोत्तमत्वमेवास्तीत्यस्याः श्रुतेर्बलदेवेप्युपन्यासो युक्त एतेत्याकलितव्यं, बलरामे पुरुषोत्तमावेशे किं प्रमाणमिति चेच्छ्रूयतां भगवता बलदेवं प्रति वृन्दावनस्य वृक्षपश्चादित्स्वरूपं निरूपयता गोप्योन्तरेण भुजयोरपि यत्स्पृहा श्रीरितिरिभगवदेकभोग्यायाः श्रीलक्ष्म्याः स्पृहानिरूपणं मानं भगवदेकभोग्यानां श्रीगोपिकानां भुजान्तःसम्बन्धनिरूपणं च मानमिति बोद्धव्यं, अतो यथात्मनि रतिरित्यादि आत्मनि स्वस्मिन् रामस्वरूपे यथास्माकं रतिर्भवति तथा कर्तव्यं, यतस्त्वयि रामे रतियोगिनामेव भवत्यतो वयमपि योगयुक्ताः कर्तव्याः, योगे हि क्षुत्पिपासापारतन्त्र्यं निवर्तयति इति भावः ॥ १ ॥ संसारस्याप्रपञ्चाद्भावेनेति ज्ञानोपदेशेन संसारे निवर्तनीये अप्रपञ्चाद्भावेन संसारगमनं भविष्यति न तु युगपदितिक्रमेण संसारधर्मा निवर्तनीया इतीच्छया ज्ञानोपदेशं न कृतवानपि तु पुरुषभिक्षामुपदिष्टवानित्याहुर्भगवांस्त्वत्पराय उक्तवानित्यन्तेन, ततः सम्प्रदायोच्छेदश्चेति सत्सङ्गाभावे भक्तिमार्गसम्प्रदायोच्छेदो भवेदित्यर्थः, 'सत्सङ्गेन विनोद्वे'त्येकास्त्वेकान् उद्वेवं प्रति भगवद्वाक्यात्, ननु भिक्षार्थगमने गोपानां दीनता भविष्यतीत्याशङ्क्याहुर्भिमानीभावाद् दीनता तु नात्येवेति, समानस्याग्रे याचने दीनता भवति अभिमानस्य विद्यमानत्वात्, एतेषां दीक्षितानां पूज्यत्वात् पूज्ये चाभिमानस्याभावाद् दीनता नास्तीत्यर्थः, ननु वस्तुतो दीनताया अभावेऽपि लोके तथा प्रसिद्ध्या दीनता स्यादित्याशङ्क्याहुर्भगवत्कृपया नापि लोके इति, भक्ताया विप्रभार्याया इत्यस्य विवरणे ज्ञानं हि ब्रह्मात्मकमित्यारभ्य कार्यक्षमं भवतीत्यन्तं एतस्यार्थं टिप्पण्यां स्फुटः ॥ २-३ ॥

## ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

विशाध्यायारम्भे कर्मज्ञाने इति का० २०३३-२०४३ । कर्मज्ञाने इति विप्रतत्पत्न्योर्मर्यादापुष्टिभेदेद्विविधे कर्मज्ञाने उक्तवानित्यर्थः, ननु "नन्वद्धा मयि कुर्वन्ती"त्यादि भगवद्वाक्यं श्रुत्वापि कथं पत्न्यो गृहात् गता इत्यत आहुः साक्षाद्भगवतोक्तं हीति, यथा यथावत् तात्पर्यज्ञानपूर्वकं पूर्वमेव न भासते इत्यर्थः, गोपद्वारा ब्राह्मणेभ्यो यदुक्तं तत् परम्परोक्तं तदपि उत्तमाधिकारहीनानां पूर्वं न भासते इत्यर्थः, ननु पत्नीनां भगवद्विषयकार्त्थ्यतिशयं दृष्ट्वा देहत्यागसम्भावनायामपि कथं प्रतिबन्धकराणुपपत्ते इत्यत आहुः स्त्रियाभावस्तथापर इति, परः सर्वासां पत्नीनां भावेभ्य उत्कृष्टः स्त्रिया उत्तमनायिकाया भावो यथा पूर्वं न भासत इत्यर्थः, वस्तुन एव तथात्वादिति भावः, एतच्च टिप्पण्यां प्रकारचतुष्टयेन व्याख्यातम् ॥ ० ॥ राम राम महावीर्येत्यत्र रामने योगिनो ह्यस्मिन् चिदानन्दे परात्मनि इति रामपदेनासौ परंब्रह्माभिधीयते यद्यपीयं श्रुती रामतापनीस्या दाशरथिपत्न्या तथापि बलदेवेपि पुरुषोत्तमावेशेन परब्रह्मत्वादुदाहृता, पञ्चमस्कन्धनिबन्धे 'रामः कदाचित् पुरुषोत्तम' इत्यादिना दाशरथेति पुरुषोत्तमत्वं निर्णीतिं, नवमस्कन्धेपि "अथवा रघुनाथो हि पुरुषोत्तम उच्यते" इति ॥ १ ॥

## गोस्वामिश्रीगिरिधरलालकृता बालप्रबोधिनी

त्रयोविधे स्वपूर्णस्य कृष्णस्य जगदीशितुः । कृपया विप्रपत्नीभ्यो ह्यन्नयाक्रा निरूप्यते ॥ १ ॥

गोपवाक्यमाह - रामरामेति । ज्येष्ठत्वात् प्रथमं रामसम्बोधनम् । वीप्सा आदरार्था । 'बाधानिवर्तने सामर्थ्यं तवास्ति' इत्याशयेन सम्बोधयन्ति - हे महावीर्येति । 'क्षुत् खलु वै मनुष्यस्य भ्रातृव्य' इति श्रुतेः 'क्षुधोऽपि शत्रुत्वात् सर्वशत्रुविनाशकस्य तव क्षुन्नित्वकत्वमप्यावश्यकम्' इत्याशयेन कृष्णं सम्बोधयन्ति - हे कृष्ण ! हे दृष्टनिबर्हणेति । एषा क्षुत् नोऽस्मात् बाधते पीडयति, अतस्तस्याः शान्तिं निवृत्तिं कर्तुं युवामर्हथः ॥ १ ॥ इत्येवं गोपैर्विज्ञापितः क्षुन्नित्वमर्थं प्रार्थितो भगवाद् देवकीसुतः कृपातुः कृष्ण भक्ताया विप्रभार्याया प्रसोदन्नमन्नवत् । 'भक्ताया' इति प्रसादे हेतुः सूचितः । एकवचनं तु सद्यः सायुज्यं गता तदभिप्रायेण, जात्यभिप्रायेण वा ॥ २ ॥ भगवद्वचनमाह - प्रयातेति द्वयेन । हे गोपाः ! ब्रह्मादिना वेदार्थोपदेष्टारो ब्राह्मणाः स्वर्गक्राम्या स्वर्गप्राप्तोच्छया आङ्गिरसं नाम सत्रं यागमासते अनुतिष्ठन्ति, तद्देवयजनं यज्ञवाटं प्रयात गच्छत । तत्प्रसिद्धिं श्रोतव्यं - हीति ॥ ३ ॥ तत्र गत्वा च तेभ्य ओदनं याचत । एवमुक्तेऽपि याचने विलज्जमानान् दृष्ट्वाऽह - अस्मद्विषयिणी इति । भावानां प्रहिताः, अतो युष्माकं का तत्र लज्जेत्याशयः । ननु 'एवमपि युवां को वा जानाति ? याचनं तु साक्षादस्माकमेव, अतो लज्जा कुतो न ?' तत्राह - आर्यस्य रामस्य मम चाभिधां नाम कीर्तयन्त इति । 'तथाप्यपात्रत्वं मत्वा कथं दास्यन्ति' इत्याशङ्क्याह - भगवत इति ॥ ४ ॥



अन्वितार्थप्रकाशिका

त्रयोविंशे यज्ञपत्न्यनुग्रहोन्नायनाभिवात् । अनुतापस्तत्पतीनां तत्र श्लोका भुजेवः ( ५२ ) ॥  
उवाचपञ्चकं ( ५ ) सार्द्धाः शरत्वाणा ( ५१॥ ) अनुष्टुभः ॥ २३ ॥

रामेति ॥ हे रामेत्यादिसम्बुद्धयः । एषा क्षुत् नोऽस्मान् बाधते अतस्तस्याः शान्तिं कर्तुं युवामर्हथः ॥ १ ॥ इतीति ॥ इत्येवं गोपेर्विज्ञापितः प्रार्थितो भगवान् देवकीसुतः भक्ताया विप्रभार्यायाः प्रसीदन्निदमब्रवीत् । एकत्वं जात्यभिप्रायेण सद्यः सायु-  
ज्याभिप्रायेण वा । एकस्यास्तु भविष्यन्तीं दशमीं दशमनुस्मृत्य प्रकर्षेण सीदन्निति द्वितीयस्याप्यर्थस्य लाभाय एकत्वमिति  
केचित् ॥ २ ॥ प्रयातेति ॥ हे गोपाः ! यत्र ब्रह्मवादिनः ब्राह्मणाः स्वर्गकाम्यया स्वर्गप्राप्तिच्छया आङ्गिरसं नाम सत्त्वं यागमासते  
अनुतिष्ठन्ति तत् देवयजनं यज्ञवाटं प्रयात गच्छत ॥ ३ ॥ तत्रेति ॥ हे गोपाः ! आवाभ्यां विसर्जिताः प्रहिताः अतो युष्माकं का  
लजा । यूयं तत्र गत्वा भगवत आर्यस्य बलदेवस्य मम च अभिघां नाम कीर्तयन्तः सन्तः ओदनं याचत ॥ ४ ॥

श्रीगोपालानन्दमुनिविरचितं निपुढार्थप्रकाशव्याख्यानम्

इदानीं त्रयोविंशोऽध्याये ऋषिपत्नीनामनुग्रहस्तत्पतीनां पञ्चात्तापम्व प्रोच्यते । दुष्टानां निबर्हणनाशक क्षुत्क्षुधा रामेति  
शेष्या तु क्षुत्तोडनेन बोध्या ॥ १ ॥ विप्रभार्याया इत्येकवचनमात्रं ॥ २ ॥ देवानां यजनं यज्ञोऽस्त्यस्मिस्तत् देवयजनं यज्ञस्थानं  
प्रयात यत्र ब्रह्मवादिनः ब्राह्मणि वेदे वादा ये फलवादास्तद्वत् वेदकर्मफलासक्ताः अतः स्वर्गस्य काम्यया इच्छया आङ्गिरसं नाम  
सत्त्वं यज्ञमासते कुर्वन्तीत्यर्थः ॥ ३ ॥ आवाभ्यां विसर्जिताः प्रहिताः आर्यस्य रामस्याभिघां माम् ॥ ४ ॥

भगवत्प्रसादाचार्यविरचिता भक्तमनोरञ्जनी

असयाच्चापदेशेन त्रयोविंशेऽथ गोपकेः । द्विजस्यनुग्रहात् कृष्णो दीक्षितास्तानतापयत् ॥ ॥

इदमब्रुवन्निति यदुक्तं किं तदित्यत्राह । राम रामेति । हे महावीर्य, हे राम हे राम, हे दुष्टनिवर्हण दुष्टजनविनाशकारक,  
हे कृष्ण, नोऽस्मान्, एषा क्षुत् बाधते वै । तच्छान्तिं तस्याः क्षुधः शान्तिं कर्तुं, अर्हथः युवां समर्थौ भवथः ॥ १ ॥ इतीति ।  
इतीत्यं, गोपेः विज्ञापितः विबोधितः, देवकीसुतः भगवान् कृष्णः, भक्तायाः विप्रभार्यायाः, विप्रभार्याया इत्येकवचनं जात्यभिप्रायम् ।  
विप्रभार्याणां, प्रसीदन् ता अनुजिघृक्षुरित्यर्थः । इदं अब्रवीत् ॥ २ ॥ तदेवाह । प्रयातेति । ब्रह्मवादिनः ब्राह्मणाः, देवा इज्यन्ते  
यज्यन्तेऽस्मिन्निति देवयजनं, आङ्गिरसं नाम आङ्गिरसाख्यं, आङ्गिरसेन बृहस्पतिना प्रोक्तं वा, सत्त्वं बृहस्पतिसवनाभिघं याग-  
मित्यर्थः । स्वर्गकाम्यया स्वर्गप्राप्तिच्छया, आसते अनुतिष्ठन्ति हि । तत्र प्रयात गच्छत ॥ ३ ॥ तत्रेति । हे गोपाः, तत्र यज्ञवाटे  
गत्वा, अस्मद्विसर्जिता आवाभ्यां प्रेषिताः सन्तः, आर्यस्य बलस्य, भगवतः मम च, अभिघां नामधेयं, कीर्तयन्तः रामकृष्णाभ्यां वयं  
प्रेषिता भवाम इति कथयन्तः सन्तः, ओदनं भक्तं, याचत याचध्वम् ॥ ४ ॥

श्रीहरिसूरिविरचितं श्रीभक्तिरसायनम्

आद्ये ध्यानमबोधि भूरि यजनं त्रेता युगे द्वापरेऽहर्चं चरमे प्रशस्तमनिशं श्रीशामिघाकीर्तनम् ।  
तेषामाद्यतृतीययोर्निगदितौ धर्मौ स्फुटं प्राक्तनेद्व्यध्यायेऽत्र कलिस्थसत्पथसमुत्प्लेखो बुधैर्बुध्यताम् ॥ १ ॥

राम रामेति : १०.२३.१.

ये येऽस्मानपकर्तुमुद्गतधियो दुर्दानवा नाशतस्ते सर्वेऽपि विभो सपञ्चपशमं नीता बलेन त्वया ।  
भूयो नाशितयाऽनया तु बहुधा बाधा क्षुधा दीयते तत्तच्छान्तिं कृतेऽपि चिन्तय तथोपायं विना नाशनम् ॥ २ ॥  
यच्छान्तावस्ततन्द्रं भुवि सकलजनो यत्नवानप्यनीशो यां जेतुं मुखचित्तास्तृणजलपवनाग्निक्षिप्तापसोधाः ।  
तामेतां दुष्करान्तां क्षुधमतनुमपाकर्तुमेको न चालमित्यन्तस्त्रितयन्तस्तदुभय-पुरतश्चक्रु रभ्यर्थेनां ते ॥ ३ ॥  
नैषा क्षुद्धैरिक्का यदुदरगतया स्थीयतेऽस्मासु नित्यं यत्पुष्टौ पुष्टिभाजो वयमपि च सदा या जगद्बुद्धिहेतुः ।  
मित्रौभूताऽपि ऋऽस्मिन् यददयहृदया पीडयत्यस्ततन्द्रं तत्तत्त्वज्ञो बलः स्याद् यदुपतिरथवेत्याशयात्ती समूनुः ॥ ४ ॥

प्रसीदन्निति : १०.२३.२.

क्षुधो निर्वाणार्थं कृतबहुलयस्ता व्रजजनाः क्षुधातोऽपि श्रीशो द्विजवरवधूलेमद्वगभूत् ।  
स्फुटं तद्वात्सल्यं स्वकमकृत भूमौ यदनिशं न मे क्षुद्धा वृद्धा निजजनपरित्राणसमये ॥ ५ ॥

प्रयातेति : १०.२३.३.

कालिंदीपुलिनोत्थितस्य च वनोद्भूतस्य वल्लोः पुरा नासीच्छान्तिरनाशनातदधिकक्रूरस्त्वयं जाठरः ।  
शान्तः स्यान्न विनाशनं क्वचिदपीत्यालोच्य मन्ये प्रमुस्तच्छान्त्यं कृतवांस्तदा तदशनोद्योगं वयस्यो सह ॥ ६ ॥



हृद्वासनाशनार्थकः शक्तो भक्तसमागमः । स्फुटीकुर्वन् प्रभुर्भक्तप्राप्त्यैतान् विनियुक्तवान् ॥ ७ ॥  
 अस्मास्वियं रतिरिहास्य जघन्यभाक्षु विप्रेषु साज्यं कियतीति न तर्कयामः ।  
 तदभ्रान्तिमेवमपहतुं—मचिन्त्यशक्तिस्तान् प्राहिणोत् कलयितुं स्वमिहात्मवश्यम् ॥ ८ ॥  
 जानन्नप्यन्तरात्मा द्विजवरकरतो लभ्यते नान्नमेभिर्यत्तत्र प्राहिणोत्तान् द्विजसदसि सखीस्तत्र भात्याशयोऽयम् ।  
 वक्तारो ब्रह्मवार्ता सदसदमतयो ये च यज्ञव्वजा ये तेषां श्रद्धा न कृस्मिन्फलमपि न मत्प्रीतिरित्यत्र बोधः ॥ ९ ॥  
 तत्र गत्वेति : १०. २३. ४.

प्रणवाद्या दमध्याक्ता नान्तवर्णावलिद्विजैः । ज्ञाता न वेति विज्ञातुमूचे ह्योदनमेव तान् ॥ १० ॥  
 भोगिनश्चेद्भ्रामनास्मि भक्ताश्चेन्नास्मि ते मम । श्रद्धालवो भविष्यन्तीत्यवोचन्नामनी द्वयोः ॥ ११ ॥  
 न मे ज्ञानं लोके कलियुगभवे व्यापकतया न वा सङ्गित्वेन स्फुटमपि न वै चित्सुखतया ।  
 कदाचिज्ज्ञाता चेत्कलयति स मामीशमभिधास्वरूपेणैवेति स्फुटमकृतं विप्रेष्वपि हरिः ॥ १२ ॥

### कृष्णप्रिया

ग्वालवाल कहने लगे—हे हमारे प्यारे बलराम ! आप तो महाबली हो, और प्यारे श्रीकृष्ण बड़े-बड़े दुष्ट दैत्यों के निन्दन करने वाले हो । हमको इस समय बड़ी भूख लगी है । कृपा करके इस भूख को शान्ति का कुछ उपाय कीजिए ॥ १ ॥ श्रीकृष्ण देवजी ने कहा—महाराज ! गोपों के यह प्रार्थना करन पर, देवकीनन्दन भगवान् श्रीकृष्ण ने अपनी भक्त विप्रभार्या पर कृपा करने के लिए इस प्रकार कहा ॥ २ ॥ प्यारे मित्र ! यहाँ से थोड़े ही दूरी पर वेद निपुण विप्रवर स्वर्ग की कामना से आकृष्ट नाम का यज्ञ कर रहे हैं । तुम लोग उस देवयजन शाला में जाओ ॥ ३ ॥ हे प्यारे गोप ! हमारे द्वारा भेजे हुए आप उस स्थान में जाकर, मेरे बड़े भैया श्रीबलमद्वजी का और मेरा नाम लेकर कुछ थोड़ा सा भात भोजन के लिए माँग लो ॥ ४ ॥

इत्यादिष्टा भगवता गत्वायाचन्त ते तथा । कृताञ्जलिपुटा विप्रान् दण्डवत् पतिता भुवि ॥ ५ ॥  
 हे भूमिदेवाः शृणुत कृष्णस्यादेशकारिणः । 'आप्ताञ्जानीत भद्रं वो गोपान् नो रामचोदितान् ॥ ६ ॥  
 गाश्चारयन्तावविदूः ओदनं रामाच्युतौ वो लपतो बुभुक्षितौ ।  
 तयोर्द्विजा ओदनमर्थिनोर्यदि श्रद्धा च वो यच्छत धर्मवित्तमाः ॥ ७ ॥  
 दीक्षायाः पशुसंस्थायाः सौत्रामण्याश्च सत्तमाः । अन्यत्र दीक्षितस्यापि नाशमश्नन् हि दुष्यति ॥ ८ ॥

### कर्मसमा

अन्वयः—इति भगवता आदिष्टा ते तत्र गत्वा भुवि दण्डवत् पतिताः कृताञ्जलिपुटा विप्रान् अयाचत हे भूमिदेवाः शृणुत नः गोपान् कृष्णस्य आदेशकारिणः रामचोदितान् प्राप्तान् जानीत, वः भद्रम् अस्तु ॥ ५-६ ॥ हे धर्मवित्तमा ! अविदूरे वा चारयन्तो बुभुक्षितौ रामाच्युतौ वा ओदनम् लपतः, हे द्विजा ! यदि वः श्रद्धा न ( स्वकीयश्चान्नं भवेत् ) अर्थिनोः तयोः ओदनम् यच्छत ॥ ७ ॥ हे सत्तमाः पशुसंस्थायाः दीक्षायाः सौत्रामण्याः च दीक्षायाः अन्यत्र, दीक्षितस्य अपि अन्नम् न दुष्यति ॥ ८ ॥

### श्रीधरस्वामिविरचिता भावार्थदीपिका

अविदूरे वर्तमानो संतो वो यदन्नं तल्लपतोऽभिलषतः । वः ओदनं श्रद्धा च यद्यस्ति तर्हि यच्छतेति ॥ ७ ॥ दीक्षिता वयमभोज्यान्ना इति वदिष्यतीति स्वयमेवाशंक्याह । दीक्षाया आरभ्याग्नीषोमीयपश्चालभनात्पूर्वं दोषः न ततोऽन्यत्र । तथा सौत्रामण्याश्चान्यत्रान्यदा ॥ ८ ॥

### श्रीवैशीधरकृतो भावार्थदीपिकाप्रकाशः

ते गोपाः । यथा भगवतोक्तं तथा तेन प्रकारेण ॥ ५ ॥ 'भूमिदेवो द्विजोत्तम' इति हलायुधः । आदेश आज्ञा ॥ ६ ॥ कुतो न ब्राह्मणो कथं ब्राह्मणभोजनात्पूर्वं ताभ्यां दास्यामस्तत्राहुः—बुभुक्षितौ । 'अन्नस्य क्षुक्षितः पात्रम्' इति स्मृतिरिति जानीयैवैति भावः । किमप्यवदतस्तान्पुनराहुः—हे द्विजास्तयोरर्थिनोर्वो यदि श्रद्धा तर्हि यच्छत नो चेन्नेति ब्रूत, वयं परावृत्त्य याम इति भावः । धर्मवित्तमा अत्रान्वयव्यतिरेकयोर्धर्मधर्मौ वयं पुनः किं ब्रूम इति भावः । श्लेषेण यथोक्तमिदं सर्वजगदप्यतिब्रूतीषुवात्पुनर्यजति तो रामकृष्णावतिक्षुधात्तादिनावपि श्रुत्वा यत्तूष्णीं भवथ अतो यूयं द्विजाः पितृद्वयजाता एवेत्याक्षेपश्च । धर्मवित्तमा इति

१. प्राप्ता—श्रीधर. वंशी. बीर. विज. । २. नो न विदुः—गो. प्र. टी. ।



विपरीतलक्षणया । यद्वा—‘धर्मा धर्मविदुत्तमाः’ इति सहस्रनामसु धर्मविद्विरस्तस्य तमोज्ञानं येषां ते तथा । सान्त्वानामदन्तत्वादा-  
पत्वाद् रूपसिद्धे हरिविमुखा इत्यर्थः । ‘अध्वास्तिक्याभिलाषयोः’ इति यादवः ॥ ७ ॥ ‘दीक्षितान्नं न भोक्तव्यम्’ इति शास्त्राद-  
भोज्यान्नाः । आरभ्य प्रारभ्य । ततोऽन्यत्र पश्चालंभात्परत्र कर्मातिरे । “आग्नीषोमीयं पशुमालभेत” इति विहिता पशुसंस्था, “सौत्रा-  
मण्यां सुराग्रहान् गृह्णाति” इति विहिता सौत्रामणिस्ताभ्यामन्यत्रेत्यर्थः । दीक्षानन्तरं पशुसंस्थायाः आग्नीषोमीयपश्चालंभनात्पूर्वमेव  
दोषः न ततोऽन्यत्र “कर्मातिरे प्रवृत्तस्या अन्नमशनन्न दुष्यति” इति । पशुसंस्था चेदानीं जातेवेति भावः । सौत्रामण्यां तु सर्वदेव दुष्यती-  
त्यर्थः ॥ ८ ॥

### श्रीमज्जीवगोस्वामिकृता वैष्णवतोषिणी

इत्यादिष्टा इति तदादेशगौरवेणैवेत्यर्थः । याज्ञिकानां दीक्षीत्यं विशेषयितुं तेषां सीक्षीत्यमाह—कृतेति ॥ ५ ॥ हे  
भूमिदेवाः ! इति भक्त्या सम्बोधनं स्वभावतः कृष्णप्रधानचेतस्त्वेनाहुः—कृष्णस्येति । श्रीकृष्णोत्तिक्रमविस्मृतिमभिनीयाहुः रामेति ।  
तत्र प्रेषणे तु रामादेश एव मुख्य इत्यर्थः । अत एव तत्सम्बन्धार्थं मध्यं भद्रं व इति स सम्भ्रमादरोक्तिः ॥ ६ ॥ किमर्थं प्राप्ताः स्य  
तत्राह—गा इति । ननु, कथमविदूरे तौ तदाहुः गाश्चारयन्ताविति । मानरक्षायै तत्रान्नायऽगमनं परिहृतं अन्नमिति स्वामिपाठः  
ओदनमिति पाठो बहुत्र अर्थस्तु समानः भिस्सात्री भक्तमन्त्रोन्नमोदनो स्त्री स दीदिविः” इत्यमरः यद्वा कृतो बुभुक्षितो तत्राहुः  
गाश्चारयन्ती गोचारणेन तत्र च दूरागमनेन परिश्रमादित्यर्थः । बुभुक्षिताविति तयोरेव बुभुक्षयान्नप्राप्तिसिद्धेः । यद्वा, तौ कुतोऽत्र  
नायातौ तत्राहुः, गा इति । तौ विना गवां रक्षा न भवेदिति भावः । ननु, सम्प्रति कुत्र तौ तिष्ठतः तत्राहुः अविदूरे प्रायो निकट  
एवेत्यर्थः । इदं निजवचनप्रामाण्याय तेषां सङ्कोचनाय च रामाच्युताविति ब्राह्मणेभ्यो भयेन ज्येष्ठक्रमेण निर्दिष्टं लोकरमणात्  
रामा सर्वगुणात् च्युतिरहित इति माहात्म्यमन्त्रलब्धये ध्वनितं वो युष्माकमेवान्नमिति तदितरान्नं निरस्तम् । ननु, तथापि सत्रं  
परित्यज्य गन्तुं न शक्यते तत्राहुः यच्छत अस्मास्वेव समर्पयतेति यद्यस्तीति विनयः अथ च सतोऽर्थेभ्योऽप्रदानमधर्मं इति गूढो  
भावः अत एवाहुः धर्मवित्तमा इति तमप्रत्ययः स्तुत्यर्थमेव ननु तत्तत्राः धर्मतत्त्वाज्ञानात् एवमग्रे सत्तमा इति च ॥ ७ ॥ दीक्षाया  
स्याद्युक्तिः तेषां स्वामाविकपाण्डित्यं व्यनक्ति अतः पशुसंस्था च जातेति अनुष्ठानविशेषेण परिचितं हीति शास्त्रप्रसिद्धया निश्चिन्वन्ति  
स दीक्षामारभ्य पशुसंस्थातः पूर्वं दुष्यति ततोऽन्यत्र ततः परं न दुष्यति सौत्रामण्याश्चान्यत्र न दुष्यति सौत्रामण्यां तु दुष्यतीत्यर्थः ।  
तदेवमपरमपि समयासमयादिविचारं जानन्तं एव याचामह इति भावः ॥ ८ ॥

### श्रीसनातनगोस्वामिकृता बृहद्वैष्णवतोषिणी

इति भगवतादिष्टा इति तदाज्ञापालनस्यावश्यकत्वादित्यर्थः । तथेति यथा तेनादिष्टं तेनैव प्रकारेणेति गोपानां तेष्वना-  
रालस्य ब्राह्मणान् प्रति भक्त्या प्रणामादिकमपि तेनैवादिष्टमिति बोधयति; यद्वा, श्रीवैष्णवप्रवराणां तेषां स्वभावतो विप्रेषु  
भक्तिरस्येव, ततश्च तथा तेन नामकीर्तनादिप्रकारेण अयाचन्तेति ॥ ५ ॥ तदेवाह—हे भूमीति ! हे भूमिदेवा इति भक्त्या विप्राणां  
सम्बोधनम्, यद्यपि आर्यस्येति श्रीकृष्णनादौ निर्दिष्टं तथापि तेषां स्वभावतः कृष्णे भक्तिविशेषेण कृष्णस्यादेशकारिणः सेवकानिति  
प्रागुक्तिः, प्राप्तां आगतां तच्छ्रवणे आदरमनालक्ष्य तेषां महापराधं मत्वा कृपया क्षेममाशासते—वो भद्रमस्त्विति । यद्वा, भक्त्युक्ति-  
त्वेनाह एव याचकरीत्यनुसाराद्वा । ननु कृष्णसेवका यूयं कथमत्रागताः ? तत्राहुः—रामेति । कृष्णाज्ञया रामेण प्रेषणादित्यर्थः ।  
एवमात्मनां श्रीकृष्णरामानुगत्वं तथा कृष्णे भक्त्याधिक्यं तथा कृष्णस्य माहात्म्यञ्च रामतोऽधिकं बोधितम् । यद्वा, कृष्णस्यादेश-  
कारिण इति कृष्णादेशेन रामेण चोदिता इति रामप्रेरणया च प्राप्तानित्यर्थः । एवं द्वाभ्यामेव प्रेषणं ज्ञापितम्, तथापि कृष्णादिष्ट-  
क्रमातिक्रमस्तेषां कृष्णे भक्तिस्वभावादेव कृष्णरामनाम्नोरन्वयतया, किंवा, तत्संज्ञयैव माहात्म्यभरेण सर्वत्र सुप्रसिद्धया तयो-  
रेभ्यः सूचितम् । अतस्तत्सेवका वयं तदाज्ञयैवागताः स्मः, न तु स्वयमित्यर्थः ॥ ६ ॥ किमर्थं प्राप्ताः स्य ? तत्राहुः—गा इति ।  
ननु कथमविदूरे तौ ? तत्राहुः गाश्चारयन्ताविति । इति मानरक्षायै तत्रान्नायऽगमनं परिहृतम्, अन्नमित्यत्र ओदनमिति पाठः ।  
कश्चित् । तथापि यदन्नमिति तेषां व्याख्यापि संगच्छेतैव, अन्नमात्रानुसारात्, ओदनशब्देन प्रायो भक्तमेवोच्यते, तस्यैव सुख-  
भोज्यत्वात् । यद्वा, कृतो बुभुक्षितो ? तत्राहुः—गाश्चारयन्ती गोचारणेन तत्र च दूरागमनेन श्रमादित्यर्थः । यद्यपि त एव बुभुक्षिताः  
न च तौ भुषातौ इत्युक्तेः, तथापि बुभुक्षिताविति तयोर्बुभुक्षयैवान्नप्राप्तिसिद्धेः । किंवा, स्नेहविशेषेण निजसूधया तयोरपि क्षुदनु-  
मानदेव; यद्वा, तौ कुतोऽत्र नायातौ ? तत्राहुः—गा इति । तौ विना गवां रक्षा न भवेदिति भावः । ननु सम्प्रति कुत्र तौ  
तिष्ठतः ? तत्राह—अविदूरे प्रायो निकट एवेत्यर्थः । रामाच्युताविति द्वन्द्वसमासतो ब्राह्मणेभ्यो भयेन ज्येष्ठक्रमेण निर्दिष्टः, लोक-  
रक्षाद् रामाः, सर्वगुणात् च्युतिरहितोऽच्युत इति माहात्म्यमन्त्रलब्धये ध्वनितम् । वो युष्माकमेवान्नमिति तदितरान्नं  
निरस्तम् । ननु तथापि सत्रं परित्यज्य गन्तुं न शक्यते, तत्राहुः—यच्छत अस्मास्वेव समर्पयतेति । चकारादोदनञ्च यद्यस्ति, सतोऽ-  
र्थेभ्योऽप्रदानमधर्मं इति भावः । अतएवाहुः—हे धर्मवित्तमा इति । यद्वा, ननु दानस्य पात्रं विप्र एव, न स्वयः ? तत्राहुः—  
‘अन्नस्य सधितः पात्रम्’ इति धर्मां धर्मशास्त्रं वा भवद्भिन्नतरां जायत एव, अन्यथा त्वधर्मा एवेत्यर्थः । तमप्रत्यतः स्तुत्यर्थमेव,



न तु तत्त्वतः, धर्मतत्त्वाज्ञानात् । एवमग्रे सत्तमा इति च ॥ ७ ॥ दीक्षाया इत्याद्युक्तिस्तेषां स्वतःपाण्डित्यादेव, तत्र सौत्रामण्याभिप्रेति  
दृष्टान्तत्वेनोक्तम्, हीति शाल्वप्रसिद्धया निश्चिन्वन्ति स्म ॥ ८ ॥

### श्रीसुदर्शनसूरिकृतं शुकपक्षीयम्

लषतः अन्नमिच्छतः ॥ ७ ॥ दीक्षाया इति दीक्षापूर्विकायाः अग्निषोमीयपशुसंस्थायाः ऊर्ध्वं सौत्रामण्या अन्यत्र अनन्तरेण  
दीक्षितस्य यजमानस्यान्नं न दुष्यतीत्यर्थः ॥ ८-९ ॥

### श्रीमद्वीरराघवाचार्यकृता भागवतचन्द्रचन्द्रिका

भगवतेत्यमादिष्टास्ते गोपास्तत्र गत्वा यथोक्तमयाचन्त, याच्नाप्रकारमेव दर्शयति—कृताञ्जलिपुटाविति । तत्र द्वि-  
नुदिश्य भुवि दण्डवत्पतिताः कृतान्यञ्जलिपुटानि यैस्ते तथाभूतास्ते गोपाः ॥ ५ ॥ हे भूमिदेवाः ! शृणुत किं कृष्णस्यादेशकारिण-  
शीलान् रामेण चोदितानिह प्राप्तानस्मान् गोपालान् जानीत वो युष्मभ्यं भद्रमस्तु ॥ ६ ॥ किमर्थं चोदिता इह प्राप्ताश्चेत्यत्राह—  
गाव इति । इतोऽविदूरे समीपे गाश्चारयन्तौ रामकृष्णौ बुभुक्षितौ क्षुधितौ वा युष्माकमोदनं लषतोभिलषत इच्छत इति यावत्  
यत्लषत इति पाठे यद्यस्मात्लषतः अतो हे द्विजाः वा युष्माकं श्रद्धा वर्तते चेत्तद्व्याधिर्नोस्तयोः ओदनं यच्छत दीक्षितानामस्यान्नं  
न भोज्यमिति इमां शङ्कां निराकुर्वन्तः सम्बोध्यन्ति, हे धर्मवित्तमाः इति ॥ ७ ॥ तदेवोपपादयन्ति—दीक्षाया इति । हे सत्तमाः !  
दीक्षायाः दीक्षापूर्विकाया अग्निषोमीयपशुसंस्थाया ऊर्ध्वं सौत्रामण्या अन्यत्रानन्तरे च दीक्षितस्य यजमानस्यान्नमन्नं दुष्यति  
बुभुक्षिरिति कर्तृपदमध्याहर्त्तव्यं दीक्षितशब्दोऽत्र यजमानपरः सौत्रामण्यां दीक्षणीयेष्टिपूर्वकसङ्कल्पाभावात् ॥ ८ ॥

### श्रीमद्विजयध्वजतीर्थकृता पदरत्नावली

निराधारो दण्डो यथा पतति ॥ ५ ॥ हे भूमिदेवाः ब्राह्मणाः “भूमिदेवो द्विजोत्तमः” इति हलायुधः ॥ ६ ॥ लषतोभिल-  
षत इच्छतः श्रद्धा आस्तिक्यम् अभिलाषो वा “श्रद्धास्तर्क्याभिलाषयो” इति यादवः ॥ ७ ॥ ननु, दीक्षितान् न भोक्तव्यमिति  
शाल्वविरोधं परिहरति दीक्षाया इति । दीक्षायाः व्रतसङ्ग्रहरूपायाः वर्तमानायाः सत्यः पशुसंस्थायाः अग्निषोमीयपश्चात्तमादूर्ध्वं  
दीक्षितस्यान्नमन्नं सौत्रामण्यास्तथा सौत्रामणीनामन्या इष्टेऽन्यत्र कर्मान्तरे दीक्षितस्य चान्नं न दुष्यति ॥ ८ ॥

### श्रीमज्जीवगोस्वामिकृतः क्रमसन्दर्भः

कृष्णस्येति श्रीकृष्णोक्तिः क्रमविस्मृतिमभिनीय तत्सस्मरणार्थं सादरं किञ्चिदाहुर्भद्रमिति श्रीकृष्णदेववक्त्र-  
रामेति ॥ ६-७ ॥ दीक्षामारभ्य पशुसंस्थानतः पूर्वं दुष्यति सौत्रामण्याश्च सर्वदेव दुष्यति ततोऽन्यत्र न दुष्यतीत्यर्थः ॥ ८-१० ॥

### श्रीमज्जीवगोस्वामिकृतः बृहत्क्रमसन्दर्भः

एवं विश्वस्ताः सन्तो ब्रजवालास्त्वरितमेव तत्र जग्मुरित्याह—इत्यादिष्टा इति द्वाभ्याम् । कृष्णस्यादेशकारिणस्तस्मात्  
रामप्रेरितान् नोऽस्मान् प्राप्तान् जानीत, स्वतो वयं प्राप्ता इति न जानीतेति भावः ॥ ५-१० ॥

### श्रीनाथचक्रवर्तिपादविरचिता चैतन्यमतमञ्जूषा

यद्यपि ( ४ र्थ-श्लो० ) “आर्यस्य ममं चाभिधाम्” इति द्वयोर्नाम्ना याचतेति भगवतोक्तम्, तथापि ‘हे भूमिदेवाः ! शृणुत  
कृष्णस्यादेशकारिणः’ इति प्राधान्येन कृष्णस्यैव नामाभिधेयः, रामेण चोदितान् प्रेरितान् रामेण च उदितानिति वा रामस्य नाम  
पश्चादेवाभिधेयः—तेषां तं प्रति सिद्धसङ्कल्पतया शतशोज्जुभवात् ॥ ६-१० ॥

### श्रीमद्विजयनाथचक्रवर्तिकृता साराथर्वशिनी

कृताञ्जलिपुटा इति स्वेषां सौधील्यमभिव्यञ्जयितुं तच्च तदानीं भिक्षाप्राप्त्यर्थकमेव दण्डवत्पतिता इति स्वीयवत्स-  
विप्रेभ्योऽपि सकाशात्तानतितेजस्विनो मत्वेत्यर्थः ॥ ५ ॥ कृष्णस्यादेशकारिण इति तस्य नन्दराजपुत्रत्वेन रामतः सकाशादेभ्यः  
रामचोदितानित्यस्मद्द्वारा राम एवान्नं प्रथमं भिक्षते इत्यभिप्रायेण ॥ ६ ॥ वो युष्मान् लषतः भिक्षते ओदनम् अन्नं चेति पाठ-  
गुल्यार्थम् । ननु, तो ब्राह्मणो न भवत इति ब्राह्मणभोजनात् पूर्वं कथं दास्यामस्तत्राहुः—बुभुक्षितौ “अन्नस्य क्षुधितः पात्रम्” इति  
प्रमाणं जानीयैवेति भावः । किमप्यप्रतिवदतस्तानालक्ष्य पुनराहुः हे द्विजाः ! तयोरर्थिनोर्वो यदि श्रद्धा अस्ति तर्हि यच्छत  
नोचेन्नति ब्रूत वयं परावृत्य याम इति भावः धर्मवित्तमा इति खल्वन्वयव्यतिरेकयोर्धर्मधर्मौ वयं पुनः किं ब्रूम इति भावः स्वेव  
ययोनस्मिन्नेव सर्वजगदप्यतिव्रती भूयानुरज्यति तो रामकृष्णौ क्षुधात्ताविथिनावपि श्रुत्वा यत्तूष्णीं भवथ अतो यूयं द्विजाः निवृत्तयवता  
एवेत्याक्षेपक्ष धर्मवित्तमा इति विपरोतलक्षणया ॥ ७ ॥ “दीक्षितान् न भुञ्जीत” इति वचनादीक्षिता वयमभोज्यान् इति वदित-  
व्यम् ।



तीति स्वयमेवाशङ्क्याहुः—दीक्षाया दीक्षानन्तरं पशुसंस्थायाः अग्नीषोमीयपञ्चालम्भान् पूर्वं दोषः न ततोऽन्यत्र ततः परन्तु अन्नम-  
स्तन्न दुष्यतीति पशुसंस्थाचेदानीं जातैवेति भावः तथा सौत्रामण्यां च अन्यत्र न दुष्यति सौत्रामण्यान्तु सर्वदैव दुष्यतीत्यर्थः ॥८॥

श्रीमच्छुक्लदेवकृतः सिद्धान्तप्रदीपः

इतोऽविद्वरे गाश्चारयन्तो वः युष्माकमोदनं लपतोऽभिलषितः यदि वो युष्माकं श्रद्धा चेत्तर्हि तयोरर्थिनोः ओदनं  
यच्छत ॥७॥ ननु, दीक्षतावयममोष्यान्ना इत्यत आहुः—दीक्षाया आरभ्याग्निष्टोमीयपञ्चालम्भान्पूर्वं दोषः ततोऽन्यत्र तथा सौत्रामण्या-  
श्चान्यत्रान्यदा दीक्षितस्य यजमानस्य अन्नमश्नुन्न दुष्यति भोक्तेति कर्तृपदमध्याह्नियते ॥ ८ ॥

श्रीवलदेवविद्याभूषणकृता वैष्णवानन्दिनी

भुवि दण्डवत् पतिता इति सौशील्यात् तेषु तेषां भक्तिभरः ॥ ५ ॥ हे भूमिदेवा ! विप्रा ! रामेण प्रेषितान् कृष्णस्याज्ञा-  
वहानस्मान् जानीत ॥ ६ ॥ वो युष्माकमोदनं लपतो वाञ्छतः भिक्षेते इत्यर्थः । यतो बुभुक्षितौ ब्राह्मणभोजनात् पूर्वं ताभ्यामोदनः  
कथं देय इति न वाच्यम् “अन्नस्य क्षुधितः पात्रम्” इति वाक्यादिति भावः । श्लेषेण हे द्विजाः निखिलानन्दकरौ तो क्षुधाचोर्बर्थि-  
नावपि निशम्य तूष्णीं भावाद् भवन्तो द्विपितृक्षाः प्रतीयन्ते इति व्यञ्जते धर्मवित्तमा इति जहृत्स्वार्थया ॥ ७ ॥ ननु दीक्षता  
वयममोष्यान्ना “दीक्षितान्नं न भुञ्जीत” इति वाक्यादिति वदिष्यतो विमान्याहुः—दीक्षाया इति । दीक्षामारभ्य पशुसंस्थाया  
अग्नौषोमीयपञ्चालम्भान् पूर्वं दोषो न ततोऽन्यत्र ततः परन्तु अन्नमश्नन् न दूष्यतीति पशुसंस्था त्वभूदेवेति भावः । तथा सौत्रामण्या-  
श्चान्यत्र न दूष्यति तस्यान्तु सर्वदैव दूष्यतीत्यर्थः अत्रैषामनघोतशास्त्राणामपि भगवत् पार्षदत्वात् स्वयं प्रमातः शास्त्रत्वं सूच्छते ॥८॥

श्रीसत्यधर्मकृता श्रीभागवतटिप्पणी

भुवि दण्डवदण्डा इव पतिताः । अनेन देहनिष्ठाणतेव भक्तिपरवशता च व्यत्यते ॥ ५ ॥ हे भूमिदेवाः शृणुत वाणीम-  
स्माकमिति शेषः । वो भद्रमस्तु कृष्णस्यादेशकारिण आज्ञाधारकान् तथा रामचोदितान्प्राप्तान्गोपात्रो जानीत वित्त । हरिणाऽऽर्यस्य  
मम चाभिधामित्युक्तत्वात्तथाऽनुक्त्वा मुरहरपुरस्कृत्या वचनं तेषामभ्यासवशाद्भवदपि विप्राणां योग्यत्वाच्चटिति दुष्प्रतिपत्तिप्रत्या-  
वृत्तिजनकं च भविष्यतीति मन्तव्यं । रामनामग्रहणे दिशन्ति वा नेति क्षुत्क्षान्ता विपर्यासं चक्रुरिति वाऽवसेयं ॥ ६ ॥ क्व वा  
कृष्णः क्व च वा रामः क्व युयं वयं क्वेत्यतः सङ्गतिं वदन्ति । गा इति । अविद्वरे समीपे गाश्चारयन्तौ बुभुक्षितौ रामाच्युतौ वो  
युष्मत्त ओदनमन्नं लपतः काङ्क्षतस्तयोरर्थिनोर्धर्मवित्तमा धर्मज्ञोत्तमा हे द्विजा यदि वः श्रद्धा तर्हि ओदनं यच्छत दिशत । तद्यच्छते-  
त्यनेन पूर्वावपि यत्पुनरोदनवचनं लोके लोकानामन्नमन्नमित्यायतास्या आयाता इत्याभाणकं समूलमिति ध्वनयितुमिति ज्ञेयं ॥ ७ ॥  
दीक्षिता वयं न भक्ष्यान्ना इति वचनस्यावसरमददानाः प्रस्तुतमोदनादानानुमोदनं युक्तं मधुसूदनादेरिति सन्निगाः श्रावयन्ति ।  
दीक्षाया इति । दीक्षायाः पशुसंस्थायाः पशूनां संस्थाऽऽलम्भनं यस्यां सा तस्या दीक्षाया अग्नीषोमीयदीक्षायाः पञ्चालम्भनात्पूर्वं  
नोदनानन्तरं न दोषः । यद्यपि सौत्रामणीयागः स्वतन्त्रः कश्चित्सुत्रामदेवताकोऽन्यस्त्वङ्गभूत इति याज्ञिकास्तत्र नोदनादननिषेध  
इत्यभ्युपगम्यताऽप्यत्र सौत्रामण्याश्चेति ग्रहणात्सृष्टिकृद्भूतं वर्ततेति सम्प्रदायज्ञाः । पूर्वमेव यावत्सर्वोपयोगि पृथक् सङ्ग्रहाद्धोर्वरित-  
पदार्थे स्वत्वमदीक्षितस्य कारितं चेत्तत्र भुञ्जाना न दूष्यन्तीति च ज्ञेयं । तथा च धर्मसूत्रं । दीक्षितोऽतीतराजकोऽग्नीषोमीयसंस्थाया  
एव हुतायां वपायां दीक्षितस्य भोक्तव्यं । यज्ञार्थं वा निर्दिष्टे शोपाद्ब्राह्मणा भुञ्जीरन्निति ब्राह्मणमिति । एतदन्यत्र दीक्षितस्याप्य-  
न्नमश्नन्ति यतो न दूष्यति ततश्चोदनं यच्छत । गोपाला अपि धर्मज्ञा इति जानन् जनार्दनः प्रागेवमाशङ्केरन्त इदमुच्चरं देयमिति  
नान्यथादिति तात्पर्यमवधेयम् । तथा हि ब्राह्मणे द्वितीयपञ्चके खण्डे स वा एष पशुरित्यारभ्य सर्वाभिर्वा एष देवताभिरालम्ब्यो  
भवति यो दीक्षितो भवति तस्मादाहुर्न दीक्षितस्याग्नीयादिति स यदग्नीषोमावभुचितं गृभीतानिति वपायै यजति सर्वाभ्य एव  
तद्देवताभ्यो यजमानं प्रमुञ्चन्ति तस्मादाहुर्दक्षितव्यं वपायां हुतायां यजमानो हि स तर्हि भवतीत्यन्तेनोक्तं ॥ ८ ॥

श्रीसुबोधिनी

तथैव कृतवन्त इत्याहेत्यादिष्टा इति, भगवतादिष्टा नान्यथा कर्तुं शक्ता अवस्तत्र गत्वा तथैव ते याचितवन्तः, तेषां  
याचने प्रकारमाह कृताञ्जलिपुटा इति, कृतोञ्जलिपुटो येः, अगर्वार्थमेतत्, दण्डवत् पतिता भवि ब्राह्मणानयाचन्तेति-  
सन्त्यः ॥ ५ ॥ तेषां याचनवाक्यान्याह त्रिभिर्हे भूमिदेवा इति, भूमौ प्रत्यक्षदेवा ब्राह्मणाः, शृणुतेति श्रवणार्थं प्रार्थयन्ते, के  
भवन् इत्याकाङ्क्षायामाहुः कृष्णस्यादेशकारिण इति सदानन्दस्य भगवतः फलरूपस्य वयमाज्ञाकारिणः, तथापि किं प्रमाणं  
भगवद्वाक्य इत्याकाङ्क्षायामाहुराप्यतान् जानीतेति, आप्तवाक्यं शब्दः प्रमाणं, यथादृष्टार्थवादिन आप्ताः, किमुच्यत इत्याकाङ्क्षया-  
माहुर्मदं व इति, प्रथमत आशिषो याचकेर्वक्तव्या इति, अथ वा यदुच्यते तद् भवतां भद्रमेव वयं च जात्या गोपा रामेण बलभद्रेण  
च प्रस्थापिताः, भगवान् सदानन्दो न हि भक्तान् याचने प्रवर्तयते, यदपि भगवतोक्तं ‘मस्मद्विसर्जिता’ इति तदपि वाक्यत्वाद्



वेदमध्ये प्रविष्टं बलमद्र एव प्रविशत्यतो रामचोदितानिति युक्तम् ॥ ६ ॥ एवं पूर्वपीठिकासुक्त्वा याचनमाहुर्गाश्चारयन्ता विति, गाश्चारयन्तो धर्मप्रवर्तकावविदूरे निकट एव स्थितौ रामाच्युतौ ब्रह्मपरमानन्दौ वो युष्माकमन्नं लपतः, तत्र हेतुर्बु मुक्षिताविति, अन्यथा न याचेयातां, न हि कश्चिद् याकं याचचते, बुभुक्षिताविति भगवद्वाक्यात् 'कीर्तयन्तो भगवता इति गग- वद्वचनात्, अभिप्रायमज्ञात्वा क्षुधामेव ज्ञातवन्तः, अभिप्रायस्तु तैर्भगवानेव याचत इति ज्ञातो यथा महान् प्रभुः सेवकं याचयित्वा ददाति तथा ब्राह्मणयाचनं कृत्वा देयमिति, अत उक्तं बुभुक्षिताविति, द्विजा इतिसम्बोधनमज्ञानाद् रुढ्या वा, तयो रामकृष्णयो- रोदरं यच्छत, क्षुधैव पात्रता निरूपिता, अर्थित्वमपि द्वितीयमङ्गं, अन्यथैकादश्यामपि क्षुधितायां देयं स्यात्, तथापि यदि अदधास्तिव्युद्धिस्तदा देयं एतयोर्दाने वयं कृतार्था भविष्याम इति, चकाराद् यद्योदनोस्ति यदि वा वो युष्माकमेव न त्वन्य प्रसङ्गादागतः, अत्र सर्वत्र विधिनिषेधपरिज्ञानं भवतामेव वर्तत इत्याहुर्हे धर्मवित्तमा धर्मविदां मध्येति शयिताः ॥ ७ ॥ ननु दीक्षितानामन्नमभोज्यं 'न दीक्षितवसनं परिदधीत नास्य पापं कीर्तयेन् नान्नमरनीया'दिति तत्राहुर्दीक्षाया इति, दीक्षायाः पूर्वं भोक्तुं शक्यते ततो दीक्षादिवसेषु न भोक्तव्यं पशुसंस्थादिवसेषु च न भोक्तव्यं, सौत्रामण्याश्च सुत्येहनि न भोक्तव्यं यदा सुराग्रहः, अथ वा दीक्षाया दीक्षामारभ्य पशुसंस्थाया अन्यत्र पशुसंस्थापर्यन्तं न भोक्तव्यं सौत्रामण्यां च, 'संस्थिते वाग्नीषोमीये हुतावां वा वपायामिति वाक्यात् सौत्रामण्यां तु सुराग्राधान्या'दन्नस्य वा एतच्छ्रमलं यत् सुरे'ति शमलसम्बन्धान्न भोक्तव्यं, द्रव्यनिर्दक्ष कृतो न वेतिसन्देहात् स पक्षो नोक्तः, अन्यत्रैतद्व्यतिरिक्तस्थले दीक्षितस्याप्यन्नमशनं न दुष्यति, हि युक्तश्चायमर्थः, तदु- पादितं श्रुतिप्रदर्शनेन ॥ ८ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

गाश्चारयन्तावित्यत्र अत इति क्षुधाज्ञानादित्यर्थः ॥ ७ ॥ दीक्षाया इत्यत्र पशुसंस्थाया अन्यत्रेति भोक्तव्यमितिशेषः, अवधनमिति ब्राह्मत्वेनाश्रवणमित्यर्थः ॥ ८ ॥

### ( ४ ) श्रीमदीक्षितलालुभट्टयोजिता श्रीसुबोधिनीयोजना

'गाश्चारयन्ता'वित्यत्र ब्रह्मपरमानन्दाविति ब्रह्मेति रामपदस्यार्थः, 'रमन्ते योगिनो नन्त' इति श्रुतेः, परमानन्द इति अच्युतपदस्यार्थः, अच्युतपदेन कृष्णाभिधानात्, कृष्णस्य परमानन्दत्वं 'कृषिर्भूवाचक' इति श्रुतेः ॥ ७ ॥

### गोस्वामिश्रीगिरिधरलालकृता बालप्रबोधिनी

इत्येवं भगवता आदिष्टा आज्ञाप्तास्ते गोपास्तत्र गत्वा कृताञ्जलिपुटा भूत्वा प्रथमं दण्डवत् भुवि पतितास्ततस्तथा अग्न- दुक्तप्रकारेण विप्रान् अयाचन्तेत्यन्वयः ॥ ५ ॥ तत्र प्रथमं तेषां महत्त्वं स्वदैर्न्यं च सूचयन्तस्तान् सावधानीकुर्वन्ति—हे भूमिदेवा! शृणुतेति । अस्मद्वाक्याङ्गीकारे वो युष्माकं भद्रं कल्याणमेव 'भविष्यति' इति शेषः । 'यूयं के' इत्यपेक्षायामाहुः—कृष्णस्यादेक आज्ञा, तत्कारिणः रामेण चोदितान् युष्मत्सन्निधौ प्राप्तान् नोऽस्मान् गोपान् जानीतेत्यन्वयः ॥ ६ ॥ 'किमर्थं प्राप्तास्तत् कथय' आहुः—गा इति । इतोऽविदूरे निकट एव वर्तमानौ रामाच्युतौ वो युष्माकमोदनमन्नं लपतः अभिलषतः । अत्र हेतुमाहुः—बुभुक्षिता- विति । समीपागमने हेतुमाहुः—गाश्चारयन्ताविति । 'क्षुधितेभ्यः अन्नप्रदानं धर्म' इति तु युष्माकं विदितमेव इति सूचन्तः । सन्नेष- यन्ति—धर्मवित्तमा इति । धर्मविदां मध्ये अतिशयिताः । तत्र हेतुत्वेन पुनः सम्बोधयन्ति—द्विजा इति । अतो वो युष्माकं यदि ओदनं अद्वा चास्ति तर्हि अन्नार्थिनोस्तयो रामकृष्णयोर्यच्छत ॥ ७ ॥ "दीक्षितान्नं न भुञ्जीत" इति वचनात् 'वयं दीक्षिता अमोब्यान्ना' इति वदिष्यन्ति इत्याशङ्क्य स्वयमेवाहुः—दीक्षाया इति । दीक्षानन्तरं पशुसंस्थायाः अग्नीषोमीयपञ्चालम्भमात् पूर्वमेव तदन्नमक्षणं निषिद्धम्, तथा सौत्रामण्यामिष्ट्यां चारनन् दुष्यति । अन्यत्र पशुसंस्थानन्तरं सौत्रामण्या अन्यदा च दीक्षितस्यान्न- मरनञ्च दुष्यति ॥ इति शास्त्रं प्रमाणं सूचयन्ति । तथा च पश्वालम्भस्य जातत्वान्न यूयमभोब्यान्ना इति भावः ॥ ८ ॥

### अन्वितार्थप्रकाशिका

इतीति ॥ इत्येवं भगवता आदिष्टा आज्ञाप्तास्ते गोपास्तत्र गत्वा कृताञ्जलिपुटा भूत्वा प्रथमं दण्डवत् भुवि पतितास्ततस्तथा भगवदुक्तप्रकारेण विप्रान् अयाचन्त ॥ ५ ॥ हे इति ॥ हे भूमिदेवाः ! शृणुत वो युष्माकं भद्रं भूयात् । कृष्णस्यादेशः आज्ञा तत्कारिणः कृष्णस्य नन्दराजपुत्रत्वात् तदाज्ञाकारिणः ततोऽप्यभ्यर्हितेन रामेण चादितान् युष्मत्सन्निधौ प्राप्तान् नोऽस्मान् गोपान् जानीत ॥ ६ ॥ गा इति ॥ धर्मावत्तमाः धर्मविदां श्रेष्ठाः हे द्विजाः ! इतः अविदूरे निकट एव वर्तमानौ बुभुक्षितौ "अन्नस्य क्षुधितः पात्रम्" इत्युक्ते ब्राह्मणापेक्षया प्रथमं दानेऽपि दोषाभाव इत्याशयः । गाश्चारयन्तो वो युष्माकमोदनमन्नं लपतः अभिलषतः अतो युष्माकं यदि ओदनं अद्वा चास्ति तर्हि अन्नार्थिनोस्तयो रामकृष्णयोर्यच्छत । यदि क्षुधितयोरपि तयोरन्नं न दास्यथ तर्हि यूयं द्विजाः पितृद्वयजाता इत्या- क्षेपः सूच्यते । तत्र धर्मवित्तमा इति विपरीतलक्षणा ॥ ७ ॥ ननु दीक्षितान्नं न भुञ्जीतेति निषेधात् दीक्षिता वयमभोब्यान्ना इति चेत्तत्राहुः—दीक्षाया इति । हे सत्तमाः ! दीक्षायाः दीक्षणीयेष्टिमारभ्य पशुसंस्थायाः अग्निषोमीयपञ्चालम्भपर्यन्तम् अन्नमरनं



दुष्यति । अन्यत्र पशुसंस्थानन्तरं दीक्षितस्याप्यन्नमशनन्न दुष्यति । पशुसंस्था च जातैवातो दोषाभावः । तथा सौत्रामण्याश्चान्यत्र दीक्षितस्याप्यन्नमशनन्न दुष्यति । सौत्रामण्यास्तु सर्वथाऽन्नमशनन्दुष्यतीत्यर्थः । अत्र सौत्रामण्यभावात्तत्र दोषः इति अत्र शुष्कयाज्ञिकेभ्यो मियं दधाना अपि क्लृष्टकल्पनानिवृत्त्यै वयमित्थं व्याचिन्त्यासामः । हे सत्तमाः ! हिंसादिपराङ्मुखाः पशुसंस्थायाः दीक्षायाः यस्यां यज्ञदीक्षायां पशुर्हन्यते तस्याः अन्यत्र विषये दीक्षितस्याप्यन्नमशनन्न दुष्यति एवं सौत्रामण्या अन्यत्रापि इति । पशुर्हिंसायुक्तयागानुष्ठानतः सौत्रामण्यनुष्ठानाच्च दीक्षितस्यान्नभक्षणे दोषः । युष्माकं सत्तमानां तु पशुर्हिंसा सौत्रामणी च नास्त्यतो न दोषः ॥ ८ ॥

श्रीगोपालानन्दमुनिविरचितं निपुणार्थप्रकाशव्याख्यानम्

तत्र गत्या तथा उक्तप्रकारेण विप्रान् अयाचत ॥ ५ ॥ आदेशकारिणः आज्ञाकारकानोऽस्मान् ॥ ६ ॥ अविदूरे समीपे बुभुक्षितौ क्षुधितौ वो युष्माकं ओदनं लपत इच्छातः वो युष्माकं यदि श्रद्धा चेत्तर्हि हे धर्मवित्तमाः द्विजाः अर्थिनोस्तयोर्मोक्षं ओदनं यद्धत ददीत ॥ ७ ॥ ननु यज्ञदीक्षितानामन्नमभोग्यमिति चेत्तत्राहुः दाक्षेति पशुसंस्थायाः पशूनां संस्थाहननं यस्यां तथाविधायाः । दीक्षायाः यज्ञदीक्षायाः सकाशादन्यत्र सौत्रामण्याः सुराघ्राणरूपायाः यज्ञदीक्षायाश्च सकाशादन्यत्राहिंस्रयज्ञेषु दीक्षितस्य दीक्षां प्राप्तस्य यजमानस्य अन्नं अशनन्नपि जनो न दुष्यति ॥ ८ ॥

भगवत्प्रसादाचार्यविरचिता भक्तमनोरञ्जनी

इतीति ॥ भगवता, इतीत्यं, आदिष्टाः ते गोपाः, तत्र गत्वा, तथा यथा शिक्षितं तेन प्रकारेणैव, अयाचन्त । याज्ञाप्रकारमेव दर्शयति । तावत् विप्रान्, उद्दिश्येति शेषः । भुवि दण्डवद् पतिताः, ततः कृताञ्जलिपुटाः सन्तः, अयाचन्त ॥ ५ ॥ तत्र गत्वा ते यदुच्यते दाह ॥ हे भूमिदेवाः, शृणुत । किमित्यत्राहुः । कृष्णस्य आदेशकारिण आज्ञाकरणशीलान्, रामचोदितान् इह प्राप्तान्, नोऽस्मान् गोपान्, जानीत । वो युष्मभ्यं युष्माकं वा, भद्रं मङ्गलं, अस्तु ॥ ६ ॥ किमर्थं नोदिता इह प्राप्तस्तत्राहुः ॥ गा इति ॥ इतः अविदूरे समीपे गाः चारयन्तौ, रामाच्युतौ रामकृष्णौ, बुभुक्षितौ क्षुधितौ, भवतः । अतः, वो युष्माकं युष्मत्तो वा, ओदनं भक्षं लपतः । अतः, हे द्विजाः, हे धर्मवित्तमाः, यदि वो युष्माकं श्रद्धा वर्तते, तर्हि, अर्थिनोः केवलमोदनमात्रार्थिनोः, तयोः, ओदनं च भक्षमात्रमपि, यच्छत ॥ ७ ॥ ननु दीक्षितान्नं न भोक्तव्यमिति निषेधः पशूपालम्भवद्यागदीक्षितान्नविषयः, सुराग्रहवत् सौत्रामणीदीक्षावदज्ञानविषयश्च । न च भवतामयं याग उक्तविधयाद्वयात्मकस्ततो दीक्षितानामपि भगवतामन्नमदृषितमेवास्तीति द्वयवधायोचुः । दीक्षया इति ॥ पशोः संस्था आलम्भनं यस्यां तस्याः, दीक्षायाः, सौत्रामण्याः सुराग्रहवत्सौत्रामणीयागतश्च, अन्यत्र उक्तविधयागद्वयं विहायान्येषु यागेष्वित्यर्थः । हे सत्तमाः, दीक्षितस्यापि, अन्नं अशनन्, न दुष्यति हि ॥ ८ ॥

श्रीहरिसूरिविरचितं श्रीभक्तिरसायनम्

कृताञ्जलीति : १०.२३.५.

दाता शठो भवतु वा भुवि वन्द्य एव विप्रः सदेति कृततन्मनान् विविक्तम् ।

अर्थिस्वरूपमथवा निखिलानुभूतं दीनाक्षरं कृतनति प्रकृताञ्जलीति ॥ १३ ॥

हे भूमिदेवा इति : १०.२३.६.

अभ्यर्थना प्रसुकृताऽपि चरैर्न वाच्या दातुः पुरो यदि च तेन न तत्प्रदत्तम् ।

स्यात्स्वामिनोऽतिलघुतेति विचिन्त्य नीतिं युक्तं तदोचुरिति रामगिराऽऽगताः स्म ॥ १४ ॥

रामः शेषावतारः स च धरणिधरेत्याख्ययाऽत्र प्रसिद्धो यस्यां देवेति नान्ता व्यवहृतिविषयाः संवसामो वयं हि ।

सद्धर्मैकप्रतिष्ठापनधृतविरुदाः सोऽत्र सर्वेष्टकारात्यालोच्यापि प्रदद्युःस्वचिदिति पशुपा अन्नवन् रामवाक्यम् ॥ १५ ॥

सत्यानृताभ्यां जीवेतेत्यर्थयाधार्यदृष्टयः । अथ्यरामप्रेरितास्ते प्रोचुर्यद्रामचोदनाम् ॥ १६ ॥

यद्वो गोपा वयं तस्माद्भवद्भद्रैकहेतवः । जानीतेदमितो वाच्यमस्ति किं धर्मवित्पुनः ॥ १७ ॥

गाश्चारयन्ताविति : १०.२३.७.

यद्गो निग्रहतोऽस्ति तत्र भवतां मानो मयाऽसौ कृतस्ता गाः पालयति प्रभुः प्रतिपदं नित्यान्तरङ्गस्थिः ।

श्रद्धाऽस्मद्वचसीदृशी यदि तदा तत्प्रेरितानां हि नः स्वेष्टं पूरयतार्थिकं स्वकमपीत्येतन्न चेन्नोत्तरम् ॥ १८ ॥

अस्मदर्थहोगोणावनपरिश्रान्त्या बुद्धिक्षाकुलो जानः स्यादिति वा विचिन्त्य कुरुत क्षिप्रं प्रभोस्तोषणम् ।

यद्वा यस्त्रियमण्डपाऽतिथिजनामीष्टान्नदानोन्मुखीभावं यज्ञगुणं विलोकयत वा शं येन तच्चिन्त्यताम् ॥ १९ ॥

प्रणवप्रियो हि भगवान् प्रणवैकन्यापृताः सदा यूयम् । इत्यागताः समीपे भवतां प्रणवौदनप्राप्त्यै ॥ २० ॥

दीक्षाया इति : १०.२३.८.

वयमपि नहि गोपाः प्राकृताः किन्तु साक्षात् प्रभुवचनरसज्ञा यज्ञजाताङ्गिनश्च ।

इति निजमहिमानं बोधयन्तस्तदा ते ग्रहणविधिमदोषं प्रोचुरान्नायगम्यम् ॥ २१ ॥



## कृष्णप्रिया

भगवान् की आज्ञा के अनुसार वे वहाँ गए और हाथ जोड़कर पृथ्वी पर दण्डवत् प्रणाम करके विप्रों से भोजन माँगे लगे ॥ ५ ॥ भूमि के साक्षात् मूर्तिमान् हे विप्र देवो ! हमारा निवेदन सुनिए, आपका कल्याण हो, हम ब्रज के ग्वाले हैं । भगवान् श्रीकृष्ण एवं श्रीवल्लभजी की आज्ञा से आप की सेवा में उपस्थित हुए हैं ॥ ६ ॥ भगवान् बलभद्रजी, एवं श्रीकृष्ण, गौए चराते हुए यहाँ से थोड़ी ही दूरी पर पधारे हैं । उन्हें । इस समय बड़ी भूख लगी है और उनकी अभिलाषा है कि आप अन्ना से ओदेन भोजन सामग्री देना चाहें और यदि निजी सामग्री हो तब हमें दीजिए । क्योंकि आप धर्मज्ञों में श्रेष्ठ जन हैं ॥ ७ ॥ भगवान् ने कहा मुनिवर सुनिए कि यदि आप कहेंगे कि श्रुति में कहा है—कि “न दीक्षितस्य वसन परिदधीत, नास्य पापं कीर्तयेत्, नाम्नस्यं यात्” जो दीक्षित बना उसका वस्त्र धारण न करें, उसका पाप का कीर्तन न करें, उसके अन्न का भोजन न करें ? ऐसी श्रुति आज्ञा होने पर भी आप अन्न की याचना क्यों करते हो तब समाधान सुनिए—दीक्षा के पहिले वलिप्रदान के दिन और सौत्रामण्य होम के दिनों में दीक्षितों का अन्न खाने का निषेध है । इन दिनों को छोड़ कर अन्य दिनों में दीक्षितों का अन्न खाने का शास्त्रों में निषेध नहीं है इसलिए हे सज्जनवर विप्रवर्यो ! आप को वर्तमान में अन्न देने में और हमें खाने में दोष नहीं है इसलिए हमें अन्न दीजिए ॥ ८ ॥

इति ते भगवद्वाच्यां शृण्वन्तोऽपि न शुश्रुवुः । क्षुद्राशा भूरिकर्माणो बालिशा वृद्धमानिनः ॥ ९ ॥

‘देशः कालः पृथग् द्रव्यं मन्त्रतन्त्रद्विजाऽनयः’ । देवता यजमानश्च क्रतुर्धर्मश्च यन्मयः ॥ १० ॥

‘तद्ब्रह्म परमं साक्षाद् भगवन्तमधोक्षजम् । मनुष्यदृष्ट्या दुष्प्रज्ञा मर्त्यात्मानो न मेनिरे ॥ ११ ॥

न ते यदोमिति प्रोचुर्न नेति च परंतप । गोपा निराशाः प्रत्येत्य तथोचुः कृष्णरामयोः ॥ १२ ॥

## कर्मक्षमा

अन्वयः—क्षुद्राशाः भूरिकर्माणः बालिशाः वृद्धमानिनः ते इति भगवद् वाच्याम् शृण्वन्तः अपि न शुश्रुवुः ॥ ९ ॥ देशः कालः पृथग् ( भिन्नाभिन्ना सामग्री ) द्रव्यम् मन्त्र तन्त्र द्विजातयः देवता च यजमानः क्रतुः च धर्मः यन्मयः ॥ १० ॥ तत् साक्षात् परमम् ब्रह्म अधोक्षजम् भगवन्तम्, दुष्प्रज्ञाः मर्त्यात्मानः मनुष्यदृष्ट्या पश्यन्तः ) न मेनिरे ॥ ११ ॥ हे परन्तप ! ते ( विप्राः ) न यद् ओम् इति प्रोचुः न ते नेति ( न इति ) प्रोचुः, गोपाः निराशाः प्रत्येत्य कृष्णरामयोः तथा ऊचुः ॥ १२ ॥

## श्रीधरस्वामिविरचिता भावार्थदीपिका

क्षुद्रे स्वर्गादावाशामात्रं येषाम् । भूरीणि क्लेशाधिकानि कर्माणि येषाम् अतोऽज्ञा वृथज्ञानाः वृद्धा इति मानवन्तः ॥ ९ ॥ ननु कर्मक्रममुल्लंघ्यादेशकालेन्यार्थमन्नमन्यरसैः कथं देयं तत्राह । देश इति । पृथक् चरुपुरोडाशादि द्रव्यम् । तत्र प्रयोगः । धर्मोऽपूर्वम् ॥ १० ॥ मनुष्योऽयमिति दृष्ट्या मर्त्यात्मानो ब्राह्मणा वयं महान्त इति मन्यमानाः ॥ ११-१२ ॥

## श्रीवंशीधरकृतो भावार्थदीपिकाप्रकाशः

ते विप्राः । इति गोपोक्तिप्रकारेण । बालिशाः मूर्खाः ‘बालिशो बालमूर्खयोः’ इति ॥ ९ ॥ देशः कृष्णसारसंचारविषयः । कालो वसंतादिः । मंत्रो देवताप्रसादनकप्रणवादिः । ऋत्विजः षोडश । तथाहि—ब्रह्मा १, उद्गाता २, होता ३, अश्विर्गो ४, ब्राह्मणाच्छंसी ५, प्रस्तोता ६, मैत्रावरुणः ७, प्रतिप्रस्थाता ८, प्रतिहर्त्ता ९, पोता १०, अच्छावाकः ११, नेष्टा १२, आग्नीध्रः १३, सुब्रह्मण्यः १४, आबस्तोता १५, उन्नेता १६ । एतेषां कर्माणि तु यज्ञविद्यातोऽवसेयानि । अग्नयः—आहवनीयगार्हपत्यदक्षिणात्सभ्यावसध्यादयः । देवताः इंद्रादयः । यजमानः यज्ञकर्त्ता । क्रतुर्यज्ञोगी ॥ १० ॥ तम् श्रीकृष्णम् ॥ ११ ॥ ते विप्राः । ॐमिति अंगीकृतमिति ‘ॐमित्यंगीकारे ब्रह्मणि च’ नेति न दास्याम इति च । प्रत्येत्य प्रत्यागत्य । तथोभयम् ॐमिति नेति च ते न मुच्यन्ते । ॐमिति न प्रोचुरिति—संप्रति ब्राह्मणभोजनात्पूर्वमेव गोपालकेभ्यः कथं दास्याम इति भावः । नेति च न प्रोचुरिति—ब्राह्मणभोजनोत्तरं यद्यन्नान्युर्वरितानि भविष्यति तर्हि दास्याम इति भावः । क्षुधाया अपि ‘प्राणप्रहारी क्षुधा’ इत्युक्ते शत्रुकायेक्षणहरणकर्त्रित्वेन शत्रुत्वम् । त्वं तु परंतपोसीति क्षुद्रन्याकुलो न भवसीति संबुद्ध्यभिप्रायः । यद्वा—राज्ञः क्रोधाविमोक्षालक्ष्य श्रीशुकः—हे परंतपेति । तदानीं यदि त्वं राजा भविष्यस्तदा ब्रह्मण्यचूडामणिरपि तान्ब्राह्मणान् शत्रूनिवावश्यमदंडविष्य इति भावः ॥ १२ ॥

१. देशकालपृथग्द्रव्य—विज. । २. त्विजोऽग्नयः—श्रीधर. वंशी. विज. ; त्विग्नयः—वीर. । ३. तं ब्रह्म—श्रीधर. वंशी. वीर. विज. विषय. । ४. न ते विदुः—वीर. ।



**श्रीमज्जीवगोस्वामिकृतः क्रमसन्वर्धः**

इतीति श्रीशुक्रोक्तिः भगवतः सर्वैश्वर्यपरिपूर्णस्यापि कृपया याच्यां तेनैवान्नाथं प्रेषितत्वात् न शुश्रुवुः महाभिमानेन तां नादृतवन्त इत्यर्थः । तत्र श्रीभगवत्यनादरेण तान् विप्रान् सक्रोधं निन्दति, क्षुद्रेति सार्द्धद्वयेन । क्षुद्राशा अपि भूरिकर्माणः यतो बालिशाः अल्पबुद्धयः तथापि वृद्धमानिनः यद्वा स्वल्पश्रमेणापि भगवद्भक्त्या महार्थः सिद्ध्यते तत्तदज्ञानाद्बालिशा एवेति । ननु, कथं तत्त्वं नानिष्यन्ति तत्राह, वृद्धेति आत्मानं ज्ञानवृद्धं मन्यन्त इति ॥९॥ अथ तत्त्वदृष्ट्या तेषामज्ञत्वं ज्ञापयन्नाह—देश इति युग्मकेन । पृथक् बहुविधम् ॥ १० ॥ भगवतो देशादिमयत्वे हेतुः परमं ब्रह्मेति अतो भगवन्तं सर्वैश्वर्यपरिपूर्णम् अतोऽधोक्षजम् इन्द्रियागोचरमित्यर्थः । तथापि कृपया साक्षाद्भूतं तमपि मनुष्यदृष्ट्या मनुष्यबुद्ध्या न मेनिरे नादृतवन्त इत्यर्थः । कुतो दुष्प्रज्ञाः ? विचारहीनाः तदपि कुतः मर्त्यात्मानः ॥ ११ ॥ ओमिति स्वीकारे दास्याम इति न प्रोचुः न दास्याम इति च न प्रोचुः दुरभिमानप्रस्ततया अत्यन्तावज्ञानात् हे परन्तपेति परं मदलक्षणं शत्रुं भवादग्रेव नियन्तुं शक्नोति न त्वन्य इति भावः तथेति निजोक्तादिकं विप्रचेष्टितं चोचुः ॥ १२ ॥

**श्रीमत्सनातनगोस्वामिकृता बहुद्वयवर्णवतोषिणी**

भगवतः षडैश्वर्यपरिपूर्णस्यापि कृपया याच्यां तेनैवान्नाथं प्रेषितत्वात्, न शुश्रुवुः—महाभिमानेन तं नादृतवन्त इत्यर्थः । श्रीभगवत्यनादरेण तान् विप्रान् सक्रोधं निन्दन्ति—क्षुद्रेति सार्द्धद्वयेन । क्षुद्राशा अपि भूरिकर्माणः, तथा बालिशा अल्पबुद्धयः, तथापि वृद्धमानिनः । यद्वा; स्वल्पश्रमेणापि भगवद्भक्त्या महार्थः सिद्ध्यते, तदज्ञानाद्बालिशा एवेति । ननु स्वर्गाद्यर्थं भावात् कर्मस्युत्पादा विधीयत एव, तत्राह—वृद्धेति । आत्मानं ज्ञानवृद्धं मन्यन्ते, न तु तादृशा इत्यर्थः, तत्त्वार्थाज्ञानात् ॥ ९ ॥ तत्त्वार्थमेवोपदिशन्निव तेषामज्ञत्वं प्रदर्शयन् तान् शोचन्निवाह—देश इति द्वाभ्याम् । पृथक् बहुविधम् ॥ (११) भगवतो द्वेषादिमयत्वे हेतुः—परमं ब्रह्मेति । अतो भगवन्तं सर्वैश्वर्यपूर्णम्, अतोऽधोक्षजमिन्द्रियागोचरमित्यर्थः । तत्रापि कृपया साक्षाद्भूतम्, यद्वा, ब्रह्मेत्यनेनैव द्वेषादिमयता दर्शिता, तत्र च परममिति सच्चिदानन्दधनमूर्तिं श्रीनारायणम्, तत्र च साक्षात् स्वयमेव न त्ववतारादिरूपेण, तत्रापि भगवन्तं निजाशेषभगवत्ताप्रकटनपरं श्रीमधुरानाथमित्यर्थः । तत्राप्यधोक्षजं शकटाधस्तात् पतनशंकटात् पुनर्जातमिव, एनन्निरुक्तिविस्तरश्चतुर्हं शाध्याये तन्निरूपणे ( भा० १०।१४।१२ ) 'गर्भगतस्य' इत्यत्र प्रोक्त एव, श्रीगोकुलमहोत्सवमित्यर्थः । तमपि मनुष्यदृष्ट्या न मेनिरे नादृतवन्तः, कुतः ? दुष्प्रज्ञा विचारहीनाः, तदपि कुतः ? मर्त्यात्मानः, तैर्न्याख्यातमेव । यद्वा, मर्त्याऽनुर्भावप्यमाणमरणलक्षणसंसारक आत्मा स्वरूपं येषां ते, अन्यथा संसारमहाघोरदुःखमशपत्तिः । एतैरेव विप्रैरेव वक्ष्यमाणस्य पद्यस्यैव तथा प्रायस्तदप्राप्यार्थस्य चात्रोक्तिस्तेषामेवोक्तानुवादेन प्रमाणविशेषसिद्धेः, यद्वा, यन्नैकपराणां तेषां तत्तदपेक्षयैकवाक्यतापत्तेः ॥११॥ ओमिति स्वीकारे, दास्याम इति न प्रोचुः, न प्रत्युत्तरं ददुः, न दास्याम इति च न प्रोचुः, दुर्मानप्रस्ततयात्यन्तावज्ञानां । हे परन्तपेति परं मदलक्षणं शत्रुं भवादग्रेव नियन्तुं शक्नोति, न त्वन्य इति भावः । यद्वा, तादृशमवैष्णवपशुत्रुं राज्यान्निःसारय दण्डय चेत्यर्थः । यद्वा, तान् प्रति राज्ञोऽन्तःक्रोधमालक्ष्य तदुपशमनार्थं सम्बोधयति—परमिति । क्रोधं संहरेत्यर्थः । प्रत्येत्य निवृत्त्य, तथेति निजोक्तादिकं विप्रचेष्टितं चोचुः । कृष्णरामयोरिति कृष्णेन प्रेषितत्वादादौ कृष्णं प्रति पञ्चाद् रामं प्रति । यद्वा, कृष्णानादरेण रामस्य क्रोधशंकया तं प्रति गौणत्वेनाकृत्या तस्य पञ्चाभिर्देशः, यद्वा, सर्वथा श्रीकृष्णस्यैव प्राधान्यात् ॥ १२ ॥

**श्रीसुदर्शनसूरिकृतशुकपक्षीयम्**

दीक्षितशब्दो यजमानपरः सौत्रामण्या दीक्षणीयेष्टिपूर्वकसङ्कल्पाभावात् पृथक् द्वयं पुरोडाशादिद्रव्यम् ॥ १०-१८ ॥

**श्रीमद्वीरराघवाचार्यकृता भागवतचन्द्रचन्द्रिका**

इत्थं भगवतो याच्यां ते ब्राह्मणाः शृण्वन्तोऽपि नाद्रियन्त तत्र हेतुं वदन्विशिनष्टि क्षुद्रे स्वर्गादावाशमात्र तदर्थं येषां भूरीणि क्लेशावहानि कर्माणि येषां ते स्वयं बालिशा मूर्खा अपि वृद्धमानिनः वृद्धं ज्ञानाधिकमात्मानं मन्यन्त इति तथा ॥ ९ ॥ देशादिर्निम्नयः यत्प्रचुरः भवति तं कृष्ण साक्षात्परब्रह्मभूतं पादगुण्यपूर्णमधोक्षजं न मेनिरे किन्तु मनुष्यबुद्ध्या केवलं प्राकृत मनुष्यमेवामन्यत तत्र हेतुः दुष्प्रज्ञाः कर्ममीमांसोचितज्ञानाः मर्त्यात्मजमर्त्ये मरणशीले देहे आत्मा आत्मबुद्धिर्येषां ते तत्र देशः समे यजेतेत्याद्युक्तः कालो वसन्तादिः पृथग्द्रव्यं चरुपुरोडाशादिकं धर्माऽपूर्वम् एतेषां भगवत्प्राचुर्यं तच्छरीरत्वेन तन्निर्वाहत्वेन चेति ज्ञेयम् ॥ १०-११ ॥ शृण्वन्तोपि न शुश्रुवुरित्येतदेव विशदयति—नेति । ते ब्राह्मणाः हे परन्तप । ओमिति न प्रोचुनीपि नेति ओमित्यङ्गीकारद्योतकमन्ययं ततो गोपाः निराशाः प्रत्यागत्य तद्विप्राणामनादरणं रामकृष्णयोरुचुः ॥ १२ ॥

**श्रीविजयध्वजतीर्थकृता पवरत्नावली**

इति हेतुपूर्वी भगवत्प्राच्याम् अश्रवणे तेषां बुद्धिविशेषमाह, क्षुद्राशाः इति । क्षुद्राशाः तुच्छफलेच्छवः तदर्थं भूरिकर्माणः क्रमेते भ्रान्ता इति सत्यमित्याह, बालिशा इति बालिशा मूर्खाः "बालिशो बालमूर्खयोः" इति एतदेव दृढयति वृद्धेति वृद्धा



इत्यभिमनो येषामस्तीति ॥ ९ ॥ देशः कृष्णसारसञ्चारविषयः कालः वसन्तादिः पृथग्द्रव्यं चरुपुरोडाशादि मन्त्रो देवताप्रसाद-  
प्रकाशकोट्यारदिः तन्त्रमनुष्ठानविधिः ऋत्विजोऽध्ययुप्रभृतयः अग्नयः आहवनीयादयः देवता इन्द्रादिशब्दाच्चाः ऋतुः सङ्घः  
यजमानोधिकारो धर्मोऽदृष्टं-यन्मयः यत्प्रधानप्रतिपाद्यः ॥ १० ॥ मर्त्यात्मानः देहोहमिति बुद्धियुक्ताः न मेनिरे न ज्ञातवन्तः ॥ ११ ॥  
तथोभयं ओमिति न नेति च ॥ १२ ॥

श्रीमज्जीवगोस्वामिकृतो क्रमसन्दर्भः

प्राज्ञमित्येकदेशदृष्टान्तः ॥ ११-३० ॥

श्रीमज्जीवगोस्वामिकृतो बृहत्क्रमसन्दर्भः

अथ तेषां निवेदितं श्रुत्वापि ते न शुश्रुवुरिति तान् निन्दन्नाह—तं ब्रह्मेत्यादि । तं श्रीकृष्णं साक्षादपरोक्षं परमं ब्रह्म  
परममिति साकारपरम्, अन्यथा सर्वं ब्रह्मेति न सङ्गच्छते । ते मर्त्यात्मानो मर्त्या विप्रा न मेनिरे परमब्रह्मत्वेन न विदुः । कुम्भः  
मनुष्यदृष्ट्या मनुष्याकारदृष्ट्या, अतएव दुष्प्रज्ञा मूर्खाः, नराकृति परं ब्रह्मेत्यविद्वांसः । वस्तुतस्तु भगवदनुग्रहाभावात् तत्त्वज्ञान-  
तत्त्वज्ञाने तदनुग्रहजन्यज्ञानस्यैव प्रमाणत्वे निर्णीतत्वात्, ( भा० १०।१४।२९ ) तथापि ते देव पदाम्बुजद्वय-प्रसादलेशानुगृहीत  
एव इत्यादेरुक्तत्वात् ॥ १२ ॥

श्रीनाथचक्रवर्तिपादविरचिता चैतन्यमतमञ्जूषा

तं ब्रह्म परमं साक्षादपरोक्षमनुपहितं भगवन्तं सर्वैश्वर्यशालिनमधोक्षजमधः कृतमक्षजमिन्द्रियज्ञानं यत्र, सानुकम्पान्वय-  
रूपं मर्त्यात्मानो मर्त्यधर्माणो मनुष्यदृष्ट्या अज्ञानेन न मेनिरे ॥ १२-१३ ॥

श्रीमद्विद्वनाथचक्रवर्तिकृता सारार्थदर्शनी

ननु, ते शास्त्रज्ञा अपि कथं न शुश्रुवुस्तत्र वस्तुतः शास्त्रज्ञाः प्रत्युत शास्त्रमधीत्याध्याप्य च मूर्खा एवेति सङ्कोचं तानाशि-  
परि—सार्द्धद्वयेन क्षुद्रे स्वर्गादावाशामात्रं येषां ते वृद्धमानिन एव ननु ते ज्ञानवृद्धाः ॥ ९ ॥ ननु, शास्त्रविदितदेशकालपात्रादिभ्य-  
मुल्लङ्घ्य कथमन्यार्थमन्नमन्यस्मै देयं तत्राह—देश इति । पृथग्बहुविधं चरुपुरोडाशादिद्रव्यं तन्त्रं प्रयोगः धर्मोऽपूर्वं यन्मयः यद्वैश्व-  
विभूतिरूपः तं परमं ब्रह्म अधोक्षजम् इन्द्रियागोचरमपि कृपया प्रत्यक्षीभूतमित्यर्थः । मनुष्यो जीवविशेषोयमिति दृष्ट्या मर्त्यात्मानो  
देहाभिमानिनः ॥ १०-११ ॥ ओमिति न प्रोचुरिति सम्प्रति ब्राह्मणभोजननिष्यत्तेः पूर्वमेव गोपालकेभ्यः कथं दास्याम इति भावः ।  
नेति च न प्रोचुरिति यदि ब्राह्मणादिभोजननिष्यत्यनन्तरमन्नान्युर्वरितानि भविष्यन्ति तदा दास्यामोऽपीति भावः । तदा राज्ञोऽपि  
क्रोधमुद्भूतमालक्ष्य सम्बोधयति—हे परन्तपेति । तदानीं यदि त्वं राजा भविष्यः तदा ब्रह्मण्यचूडामणिरपि तान् ब्राह्मणान् राज्ञि  
अवश्यमदण्डयिष्य इति भावः ॥ १२ ॥

श्रीमच्छुक्कदेवकृतः सिद्धान्तप्रदीपः

ते इत्थं याचिता अपि भगवद्याचक्षां नाद्रियन्त बालिशत्वादित्याह—इतीति । इत्थं ते भगवतो याचक्षां शृण्वन्तोऽपि न  
शुश्रुवुः यतः क्षुद्रेऽनित्ये स्वर्गादौ कर्मफले एवाशा येषां ते तदर्थकानि भूरीणि येषां ते अतो वृद्धमानिनः ज्ञानवृद्धा वयसि  
वृथा मानवन्तस्ते बालिश एव अफलभूरिकर्मनिष्ठत्वात् महत्फलाल्पश्रमभगवदाराधनचिसुखत्वादित्यर्थः ॥ ९ ॥ भगवद्वादे  
कारणभूतां परे ब्रह्मणि श्रीकृष्णे मनुष्यत्वभ्रान्तिमनात्मनि देहे आत्मभ्रान्तिम् आत्मन्यब्रह्मात्मकत्वभ्रान्तिं च वर्णयति—देश इति  
द्वाभ्याम् । देशादित्यन्मयः यत्प्रधानः यत्प्रचुरो वा तम् पृथक् द्रव्याणि चरुपुरोडाशादीनि ॥ १० ॥ ब्रह्म बृहत्स्वरूपं परं  
सर्वोपास्यं साक्षाद्भगवन्तमधोक्षजं सर्वकरणनिरपेक्षज्ञाननिधिं श्रीकृष्णं मनुष्योयमिति दृष्ट्या कुदृष्ट्या मर्त्यात्मानः मर्त्ये मरणपर्यन्ते  
देहे आत्माभिमनो येषां ते ब्रह्मणः श्रीकृष्णस्य सर्वात्मनामात्मत्वमात्मनश्च ब्रह्मात्मकत्वमजनान्तो मूर्खाः दुष्टे तुच्छे स्वर्गादौ ब्रह्म  
येषां ते न मेनिरे नादृतवन्त इत्यर्थः ॥ ११ ॥ शृण्वन्तोऽपि न शुश्रुवुरिति पूर्वोक्त तत्प्रमादं प्रपञ्चयति—न ते इति ॥ १२ ॥

श्रीबलदेवविद्याभूषणकृता वंष्णवानम्बिनी

ननु ते वेदज्ञा अपि भगवद्-याचक्षां कुतो न शुश्रुवुस्तत्राह—अधीताध्यापितवेदा अपि मूर्खास्ते इति सङ्कोचं तानाशिपि  
क्षुद्रेति । क्षुद्रे स्वर्गादावेवाशा येषां ते वृद्धमानिनो न तु ज्ञानवृद्धाः ॥ ९ ॥ ननु वेदविहितदेशकालपात्रादिभ्यः कथमन्यार्थ-  
मन्नमन्यस्मै दातव्यं तत्राह—पृथग्बहुविधं द्रव्यं चरु पुरोडाशादिः तन्त्रं प्रयोगः धर्मोऽपूर्वं यन्मयो यदिभूत्यंशः ॥ १० ॥ भगवतो  
देशादिमयत्वे हेतुः परमं ब्रह्मेति शक्तिमतस्तस्य तत्तद्रूपत्वात् तदायत्तवृत्तिकत्वतद्द्रव्याप्यत्वाभ्यां वा देशादीनां भगवन्तं पूर्णपदेत्वं  
अधोक्षजमिन्द्रियागम्यमपि कृपया प्रत्यक्षमित्यर्थः । मनुष्यदृष्ट्या जीवविशेषबुद्ध्या मर्त्यात्मानो देहाभिमानिनः ॥ ११ ॥ ओमिति  
स्वीकारे “ओमित्यनुमतौ प्रोक्तम्” इति विश्वः । दास्याम इति न प्रोचुः न दास्याम इति च न प्रोचुः दुरभिमानप्रसूतया अत्यन्त-  
ज्ञानात् तथेति निजोक्त्यादिकं विप्रचेष्टां प्रोचुः ॥ १२ ॥



क्षुद्राशाः स्वर्गादिनश्वरफलाभिलाषा भूरिकर्माणो वथा कायक्लेशसम्पादकर्मयुता वृद्धमानिनस्तत्कार्यं तु महदप्रश्नो  
 मूर्खा इति । एवं ते भगवद्याञ्चां गोपपपादितां शृण्वन्तोऽपि न शुश्रूवुः । अतदनुष्ठानादश्रुतमाया सति भावः । बालिशो वृद्धमानिन  
 इति छेदः । वृद्धमानिनः सम्पन्नत्वेनाभिमानवन्तो बालिशौ रामकृष्णाविति तद्याञ्चां न शुश्रूवुरिति वा ॥ ९ ॥ प्रत्यक्षदृष्ट्यालिशतां  
 प्रकाशयति ॥ दे रोति । गङ्गासिन्धुसङ्गमादिदेशो वसन्तादिः कालः पृथग्द्रव्यं चक्षुर्भूत्यादिकामनानुकल्पेन होम्यदध्यादिनानाद्रव्यं  
 मन्त्रास्तत्तद्देवताप्रसादसाधकमन्त्रास्तन्त्रंकरक्रिया ऋत्विजश्च यथासम्भवमध्ययुप्रमुखा अग्नय आहवनीयादयो देवता इन्द्राद्या  
 अमुक्या यजमानो दीक्षितः कर्ता क्रतुः सङ्कल्पो धर्मोऽपूर्वं यन्मयो यत्प्रधानकः । यन्मया इति वक्तव्य एतत्प्रधानभागवतरूपाणां  
 भेदशङ्का स्यात्तदपनुत्यै यन्मय इत्येकवचनं । यन्माधवप्रधानकस्तस्मा अदनीनादानमेतज्जिदानकमित्याह ॥ तमिति । परमं ब्रह्म  
 साक्षाद्भगवन्तमचोक्ष्जं मर्त्यात्मानो मर्त्ये मरणशिरस्के शरीरे आत्मा स्वरूपमिति मतिर्यैस्ते मनुष्य इति दृष्टिधीस्तथा । दृष्टिधीदर्श-  
 नाक्षिविति विश्वः । अत एव दुष्प्रज्ञास्तत्त्वेन न मेनिरे न व्यजानन् ॥ १०-११ ॥ का कथा प्रवृत्तोचरत्रेति परीक्षिन्मानसीं शङ्कां  
 शुक्रः परिहर्तुं वक्ति ॥ नेति । ते विप्रा यद्यदा अमित्यन्नं दास्याम इति न प्रोचुर्नेति च न प्रोचुस्तदा निराशा इतः परं दपुरेत्  
 इत्याशा शून्यास्तौ प्रत्येत्य यथा तैरुदितं तथैव रामकृष्णयोरुचुः । तौ प्रत्युचुर्ननु वा स्वयं भुक्त्वा याता दूता इत्यपि नेत्याह ॥  
 निराशा इति । न विद्यते आशोऽशनं येषां ते तथा प्रातराशययाचित इति बहुचितमिदं ॥ १२ ॥

### श्रीसुबोधिनी

एवं सोपपत्तिके याचने कृतेपि ते न दत्तवन्तस्तत्र हेतुरश्रवणं तत्रापि हेतुर्बालोक्तमिति, 'असंस्कृता न परिभाष्या'  
 इति 'न स्त्रिया न शूद्रेण सम्भाषे'ति च, तथापि भगवन्नाम्ना याचितवन्त इत्यादाने तेषां दोष एवेति मन्यमानः शुक्र आहृतीति,  
 ते हि भगवद्याञ्चां शृण्वन्तोपि सन्तो न शृश्रूवुर्दत्तचित्ता न जाताः, तत्र हेतवः क्षुद्राशा इत्यादिपदोक्ताश्चत्वारः, शूद्रेत्यर्थं  
 आशा येषां, स्वर्गानन्दो हि क्षुद्रः परमानन्दापेक्षया, 'अस्थैवानन्दस्यान्यानि मात्राभ्युपजीवन्तीति श्रुतेः, साक्षादेव वैदिककर्मणः  
 फलवश्यम्भावः, ते ह्येवं मन्यन्ते प्रमाणबलनिष्ठा भगवान् हि सर्वात्मकः सर्वत्रैव वर्तते विशेषेणामिष्यक्षिपक्षेपि यज्ञोपि भगवान्  
 सर्वस्यापि प्रारब्धमूर्तिरेव सन्तोषणीया ततो यथा यज्ञापराधो न पतति तथा विधेयमन्यथा विधिनिषेधौ न स्यातां प्रायेणैतैर्द्रव्य-  
 निर्देशः कृत 'आव्यं पशवः पुरोडाशीया एते मे यज्ञार्था यावद् यज्ञ उपयोक्ष्ये तावन् मे यज्ञार्थं शेषाद् ब्राह्मणा भुञ्जीर'न्निति, अतो  
 'ब्राह्मणपदश्रवणाद् भगवतेपि न दत्तवन्तो रूपान्तरपरिज्ञानात्, एवं तेषां क्षुद्राशा, किञ्च ते हि भूरिकर्माणः, यद्यल्पे कर्मणि  
 तावानपि स्वर्गः स्यात् तथापि न कुर्युरतो महतापि यज्ञेन यावान् स्वर्गो भवति तावान् भगवतेज्जदानेनापि भवत्यधिकोपि सर्वयज्ञा-  
 लकत्वात् तथापि न कृतवन्तः कर्मतारतम्येन फलतारतम्यमितिन्यायादन्यथा पूर्णाहुत्या सर्वे लोकाः सिद्धा इति सत्रारम्भ एव  
 व्यर्थः स्यादतो यथा समानफलान्यपि नारूपानि कर्माणि क्रियन्ते तथैतदपि न कृतवन्तो 'न ददाति न पचत' इतिवाक्याच्चातो भूरि-  
 कर्माणः स्थूल एव कर्मण्यासक्तास्तत् कर्म नष्टं भवेदिति शङ्कया न दत्तवन्तो यतो बालिशा आज्ञाः, कर्म हि देवताप्रोतिहेतुताश्च  
 देवता आधिदैविकभूता भगवति सन्तुष्ट एव सन्तुष्यन्ति नान्यथा 'तर्के चेन् मधु विन्देते'तिन्यायेन सर्वफलरूपे भगवति सर्वदेवता-  
 रूपे चोपस्थितेल्पसाधनेनैव परितुष्यमाणा आदरमकृत्वा वस्तुज्ञानाभावेभिन्न्यक्त्यभावाद् यज्ञस्य च स्वरूपानभिज्ञानादन्यथा  
 भूतनादरासम्भवात् कर्मणो बहन्तरायत्वात् केवलं भ्रान्त्येदमेव कर्तव्यमिति प्रवृत्ता बालिशा एव, किञ्च ययंतन सर्वं न जानन्ति  
 तथा स्वदोषमपि न जानन्त्यन्यथान्यो वा बोधयेत्, स्वस्य मौढ्याज्ञाने हेतुर्वृद्धमानिन इति, वयमेव त्रयीवृद्धा वेदार्थं जानीम  
 इत्यसदाग्रहाः ॥ ९ ॥ तेषामज्ञानं सर्ववस्तुयाथात्म्यनिरूपणेन प्रकटयति देश इति, देशादय एकादश द्वादश वा कस्यापि ते स्वरूपं  
 न जानन्ति, ज्ञात्वा हि कर्म कर्तव्यं, तत्र देशा देवयजनानि, कालो वसन्तादिः, पृथगिति सर्वत्र भेदः पृथग् द्रव्याणि वा, मन्त्र  
 ऋगादि, तन्त्रमातुपूर्वी क्रियासमुदायो वा, द्विजा ब्राह्मणा 'भारगो होता भवती'त्यादिभेदाश्च, अग्नयो बहुधा मित्रा आहवनी-  
 यादयः, देवता अग्न्यादयः, यजमानो ब्राह्मणादिः 'सिक्क्रेता' इत्यादिभेदाश्च, ऋतुर्यज्ञाधिपान्नी देवता, धर्मो यज्ञः, चकारात्  
 तदङ्गादिकं सर्वमेव, आध्यात्मिकभेदेन वा ऋतुर्यज्ञो धर्मस्तज्जनितमपूर्वमिति ॥ १० ॥ नन्वेतत् सर्वं ब्रह्मात्मकमतः प्रकृते कथमुपा-  
 लम्भः ? तत्राह तद् ब्रह्म इति, यदेतत् सर्वं तद् ब्रह्म तत्रापि परमं, ब्रह्मशब्देन चत्वार उच्यन्ते वेदो ब्राह्मणजातिश्च चतुर्मुखः  
 परब्रह्म च, अतोऽन्यव्यावृत्त्यर्थं परमशब्दः, स एवायं साक्षात्, ओपचारिककार्याशसगुणा रक्षा न्यावर्तिता, ततोऽप्याधिक्यमाह  
 भगवन्तमिति, षड्गुणैश्वर्यसम्पन्नं पुरुषोत्तमं, भगवच्छब्दवाच्यस्य प्राकृतत्वबन्धुदासायाहाबोक्षजमिति, अधोक्षजं ज्ञानं यस्मात्,  
 तद्वत्तादृशो वस्तुनि प्रकटे स्वप्रकाशे कथं तेषामज्ञानम् ? तत्राह मनुष्यदृष्ट्येति, अन्यथाज्ञानादज्ञानं यद्यन्यभावस्फूर्तिर्न स्याद्  
 विचारे ज्ञानोपाये च प्रवृत्तिः स्यात्, अन्यथाज्ञाने हेतुमाह दुःप्रज्ञा इति, दुष्टा प्रज्ञा येषां, बुद्धिदोषात् सर्वत्रैव तेषामन्यथाज्ञानं  
 तथा प्रकृतेपि जातमित्यर्थः, नन्वत्रान्यथाज्ञानं भविषुं नार्हति समानधर्माभावान् विषयत्वाभावादारोपायोग्यत्वात् स्वप्रकाशात्वाद्  
 विषयः सर्वथा शुद्ध इति कथं तत्रान्यथाबुद्धिरिति चेत् तत्राह मर्त्यात्मान इति, न ह्यत्र तेषां बुद्धिर्विषयं स्पृशति किन्तु मध्यमेवा-



बलमन्त्रे यथा भ्रमदष्टेभूम्यादयः, न हि कदाचिदपि भूम्यादीनामावर्तोस्ति, अतोन्तरेव दृष्टिभ्रमणं स्वाधिकारादारोत्वे, विषयधर्माणां हेतुत्वे रजतभ्रमवदन्यः स्यात् तस्यापि कालान्तरे स्यात्, अत एव ते मानुषभावेनैव व्याप्ता मनुष्या एव यथामिति मन्यमाना भगवन्तमपि तथैव मन्यन्ते, यथा चौरः सर्वानेव चौराव् जानाति तथा मूर्खा देवमप्यागतं स्वसमानमेव मन्यन्ते, यथा व्याधस्तपस्विनं, इतरवैलक्षण्याज्ञानात्, तस्मात् स्वदोषादेव निदुष्टे विषयेन्यथास्फूर्तिः, अत एते मर्त्यात्मान आत्मानमपि मर्त्यं कृतवन्तः परमात्मानस्तथाकरणे कः प्रयासः ? अतो भगवच्छास्त्रं दृष्ट्वापि न मेनिरे नाङ्गीकृतवन्तः ॥ ११ ॥ ततो यज्ञं ज्ञातं तदाह न ते यदोमिति प्रोचुरिति, ओमित्यङ्गीकारे नेति निषेधे, निषेध उपायान्तर एव प्रवृत्तिः स्यात् तेषां धर्मेण वा तुष्टा भवेयुः, नेत्यसत्ये सत्यनिवृत्तेः सिद्धत्वात्, अतो निराशाः, परन्तपेतिस्मोधनं स्वाधिदैविकशुक्रं प्रति कोपनिषेधार्थमागतं, राज्ञो वा, महद्भाग्ययोगे ह्यतिथिविमुखो न गच्छतीति तद्भाग्याभिनन्दनार्थं, प्रत्येत्य व्याघुट्य समागत्य कृष्णरामयोः पुरतस्तथोचुः ॥ ११ ॥

( ३ ) श्रीमद्वल्लभमहाराजकृतः श्रीसुबोधिनीलेखः

इति ते इत्यत्र दत्तचित्ता इति श्रवणेपि चित्ते ग्राह्यत्वेन न गृहीतवन्त इत्यर्थः ॥ ९ ॥ तद्वद्ब्रह्मेत्यत्र अन्यथाज्ञानासम्भवे हेतुमाहुः समानेति, समानः स्वाधिकरणवर्ती स्वसमानाधिकरणो धर्म इत्यर्थः, रजतत्वं स्वसमानाधिकरणधर्मस्य चार्कचक्रस्य शुक्रौ सत्त्वात् तत्रारोपयोग्यमतो बुद्ध्या रजतत्वारोपेण शुक्लेस्तत्प्रकारकज्ञानविषयत्वं, मनुष्यत्वं तु स्वसमानाधिकरणधर्मस्य भगवत्प्रभावान् न तत्रारोपयोग्यमतो बुद्ध्या मनुष्यत्वारोपासम्भवेन भगवतो मनुष्यत्वप्रकारकज्ञानविषयत्वाभावात् तदसम्भव इत्यर्थः, अन्यथाज्ञानकथनादन्यथाख्यातिपक्षेणैव व्याख्यातं, समानधर्माभावे हेतुमाहुः स्वप्रकाशत्वादिति, स्वप्रकाशत्वाद्यतो विषयो ब्रह्मरूपः सर्वथा सर्वप्रकारेण शुद्धः, न तत्र केनापि प्रकारेण मनुष्यत्वसमानधर्मः सम्भवतीतिभावः, कथमिति तदेतिशेषः, असम्भवे सतीत्यर्थः, विषयं स्पृशति विषयौत्पत्तिकधर्मान् न विचारयतीत्यर्थः, तद्विचारे हि समानासमानधर्मविचारो भवतीति भावः, मध्य एवेति मध्यधर्मानेव विचारयतीत्यर्थः, भूम्यादयः प्रतीयन्त इतिशेषः, भूम्यौत्पत्तिकधर्मविचारो न जायत इत्यर्थः, स्थिरत्वस्य भूम्यौत्पत्तिकत्वमाहुः विषयेति, विषये चेदावर्तः स्यादित्यर्थः, अन्यस्यापि अभ्रगतोपीत्यर्थः, तस्यापीति भ्रमतोपीत्यर्थः, मनुष्या एवेति जीवं देहरूपं मन्यमाना इत्यर्थः, मर्त्यं कृतवन्त इति जीवं देहरूपं मानितवन्त इत्यर्थः, अत इति स्वधर्मस्य मानितस्य मर्त्यत्वस्य विचारका न तु भगवद्धर्मस्य स्वप्रकाशत्वस्य, अतो भगवति मनुष्यदृष्ट्या तद्वाक्यं न मेनिरे इत्यर्थः, भगवच्छास्त्रमिति वेदादिकं दृष्ट्वापि तत्तात्पर्यज्ञानान् मर्त्यात्मत्वमित्यर्थः, मर्त्यो मर्त्यत्वेन मानित आत्मा येषामिति विप्रहः ॥ ११ ॥ ते यदोमित्यत्र निषेधाभावे निराशत्वं कथमित्याशङ्क्याहुर्नतीति, असत्याभिनवेशे वस्तुयाथात्म्यज्ञानाभावे नेतिवेदेषु, स सत्यनिवृत्तित्ववचनेपि सिद्धैव, तादृशज्ञाने अवचनं कथं स्यादिति, अतो नेतिवचनाभावेपि तेषामज्ञानं निश्चित्य निराशा ज्ञात इत्यर्थः, परन्तपेति इदं राज्ञः सम्बोधनं, निरोधलीलारम्भे स्वस्मिन्नागतं स्वाधिदैविकशुक्रं भगवन्तं प्रति कोपनिषेधार्थं, उक्तमिति शेषः, त्वं परन्तपत्वान् मदाविष्टं भगवन्तं पश्यसि, अतः प्रत्यक्षत एव तत्र कोपाभावं पश्येतिभावः, राज्ञः शुकाविष्टभगवद्वर्णनं रूपं कुत्रापि नोक्तमित्यरुच्या पक्षान्तरमाहुः राज्ञो वेति, कोपनिषेधार्थमितिशेषः, तद् व्युत्पादयन्ति महदिति, तव तादृशं भाग्यं कृती तेषां नास्तीतिभाग्याभावादेवं कृतवन्तः, अतो मूढेषु न कोप उचित इतिभावः ॥ १२ ॥

( ४ ) श्रीमद्दीक्षितलालुभट्टयोजिता श्रीसुबोधिनीयोजना

मनुष्यदृष्ट्या दुःप्रज्ञा मर्त्यात्मानो न मेनिरे इत्यत्र न ह्यत्र तेषां बुद्धिविषयं स्पृशतीति इदमत्र ज्ञेयं, भ्रमो देशो सोपाधिको निरुपाधिकश्च, तत्र सोपाधिको भ्रमो घटादौ शङ्खः पीतः सिता कट्वीत्यादौ, तत्र ह्यधिष्ठानस्य घटस्य चक्षुषा भ्रमे भ्रमरिकोपाधि पुरस्कृत्य माया भगवतः शक्तिस्तत्र घटे मिथ्याभूतं भ्रमणमुत्पादयति, तन् मायिकं भ्रमणं सत्यो घटश्चक्षुभ्यं चक्षुषा गृह्यते, तदुक्तं “ऋतेयं यत् प्रतीयेत” इत्यस्य सुबोधिण्यां “विषयता मायाजन्या विषयो भगवन्” इति विषये घटे भ्रमणरूपो भ्रमो विषयताशब्दाव्याच्यः, तदुक्तं तत्रैव सुबोधिण्यां “विषये विषयता काचित् स्वीकर्तव्ये” इति, सा विषयता भ्रमणरूपा मायाजन्या, विषयो घटो भगवानिति फक्किार्थः तत्रायं घट इतिज्ञानं विषयजन्यं, भ्राम्यतीतिज्ञानं, तत्र चक्षुरिन्द्रियं विषयं विषयतां च स्पृशति, ततो घटो भ्राम्यतीतिप्रत्ययः, तत्र ये बालास्तेषां मनस्यस्माकं भ्रमरिकोपाधिवशान् मायाकल्पितं भ्रमणं प्रतीयते न स्वतो भ्रमणमस्तीति ज्ञानाभावः, तेषां बुद्धेस्तमोगुणाभिभूतत्वाद् वस्तुतोयं घटो भ्राम्यतीतिप्रतीतिरुत्पद्यते, भागवतसिद्धान्ते ज्ञानमात्रं प्रति बुद्धेः कारणत्वाद् बुद्धिदोषेण तथाप्रतीतिः, तथा च तमोगुणाभिभूता बुद्धिर्घटं भ्राम्यन्तमेव निर्धारयति, तथा सति तेषां बुद्धिः शुद्धं घटं न गृह्णाति किन्तु स्वकल्पितं भ्राम्यन्तमेव घटं गृह्णाति, चक्षुरिन्द्रियं तु शुद्धमेव घटं मायिकभ्रमणसहितं स्पृशति तस्मान्मन्यज्ञानं नव- इन्द्रियन्यं, तत्र घटो भ्राम्यतीति अन्यथाप्रतीतिः, मनः सहितेनेन्द्रियेण घटो भ्राम्यतीतिप्रतीत्यनन्तरं तमोगुणविशिष्टा बुद्धिर्बलान् भ्राम्यन्तमेव घटं निश्चिनोति, स घटो बुद्धिकल्पितो बुद्धावेव तिष्ठति न तु बहिः, बहिस्तु शुद्ध एव घटो मायोत्पादितभ्रमणयुक्तोति, स चक्षुषा गृह्यते न तु बुद्ध्या, अतो न चक्षुषा गृहीतस्य मिथ्यात्वं किन्तु बुद्धिकल्पितस्यैव मिथ्यात्वं, एवं सतीन्द्रियाणां बुद्धघट-



सम्बन्धेति तमोगुणाभिभूताया बालबुद्धेर्न शुद्धघटसम्बन्धः, तदेतदुक्तं न ह्यत्र तेषां बुद्धिविषयं स्पृशतीत्यारभ्य स्वाधिकारादारोप्यत इत्यनेन, तेषामज्ञानां बुद्धिविषयं न स्पृशति इन्द्रियाणि तु विषयं स्पृशन्ति मन इन्द्रियेण संयुक्तं विषयं गृह्णदपि न संशयं भ्रमात्मकं निश्चयात्मकं वा ज्ञानमुत्पादयितुं शक्नोति अपि तु सामान्यज्ञानमुत्पादयति, विशेषज्ञानं तु बुद्धिस्तादयति 'संशयोऽप्य विपर्ययो निश्चयः स्मृतिरेव च स्वाप इत्युच्यते बुद्धेरलक्षणं वृत्तिः पृथगिति तृतीयस्कन्धे कपिलवाक्ये संशयादिज्ञानानां बुद्धिवृत्ति-त्वकथनात् तत्र सत्त्वगुणसहिता बुद्धिर्निश्चयात्मकं ज्ञानं जनयति, रजःसहिता संशयात्मकं, तमःसहिता भ्रमात्मकमिति विवेकः, निष्पाधिके भ्रमे शुक्ताविदं रजतमित्यादौ तु न रजतं मायाजनितं किन्तु तमोगुणयुक्तबुद्धिकल्पितं, तद् रजतं बुद्धयैव गृह्यते अतरेव तिष्ठति न चक्षुषा गृह्यते मनःसंयुक्तचक्षुर्गृह्यमाणायाम् शुक्तौ सत्यां रजतसंस्कारप्रावल्यात् तमोगुणयुक्ता बुद्धी रजतं निर्माति, तद् बुद्धे रजतं बुद्ध्या गृह्यते, तदुक्तं वेदस्तुता'वन्तरा त्वयि विभाति मूर्ध्वकरस इत्यस्य सुबोधिण्या 'रजतं तु तदनन्तरं बुद्ध्या ज्ञयते विषयीक्रियते चेति', अत इन्द्रियेण शुक्तिरेव गृह्यते, बुद्ध्या रजतं विषयीक्रियते, अत इन्द्रियेण संयुक्तायाः शुक्तेः सकाशा-दस्य रजतस्य ख्यातिः अन्यख्यातिरिति सिद्धान्तः, सोपाधिकभ्रमे शङ्खः पीत इत्यादौ न विषयधर्माणां भ्रमहेतुत्वमपि तु काचकामलादिरूपोपाधिना भ्रमहेतुत्वमित्याहुर्विषयधर्माणां हेतुत्व इत्यादि, रजतभ्रमवदन्यस्यापि स्यादिति यथा रजतभ्रमो विपर्ययनिष्ठचाकचकयधर्ममादायोत्पद्यते न तथा शङ्खः पीत इत्यादौ विषयधर्मेण भ्रमः, तथा सति यथैकस्योत्पन्नो रजतधर्मोपरस्या-प्युत्पद्यते, न तथैकस्योत्पन्नः शङ्खे पीतमभ्रमोऽपरस्य कामलदोषरहितस्याप्युत्पद्यते, विषये पीतत्वाभावात्, तदेतदाहुः रजतभ्रम-वन्यस्यापि स्यादिति, किञ्च यस्य शङ्खः पीत इति भानं जातं तस्यापि कामलोपाधिनिवृत्तौ न जायते, यदि विषयधर्माणां हेतुत्वं स्यात् तदा विषयधर्माणां सर्वेषां तत्त्वत्वात् कालान्तरेपि कामलादिनिवृत्तावपि स्यादित्याहुस्तस्यापि कालान्तरे स्यादिति, स निष्पाधिकभ्रमो घिष्ठानज्ञाननाशयः, सोपाधिकभ्रमः पीतः शङ्ख इत्यादिरूपस्त्वधिष्ठानस्य पीतरूपाभाववत्त्वज्ञाने सत्यपि जायमान-त्वात् नाधिष्ठानज्ञाननाशयः किन्तूपाधिनाशनाशय इति विभेदः, प्रकृते भगवदिच्छया प्रदर्शितानामवास्तवमनुष्यधर्माणां भक्तिराहित्येन बुद्धिदोषाद् भगवति प्रतीयमानत्वाद् भगवति मनुष्यबुद्धिः, तथा चायं सोपाधिकभ्रम इति ज्ञेयं, यदा भगवदिच्छया भगवद्भक्ति-राहित्यरूपोपाधिनाशस्तदा अयं भ्रमो निर्वर्तिष्यते इति बोध्यं, भ्रमस्वरूपस्य विशेषविचारस्तु मया प्रमेयरत्नार्णवे ख्यातिविवेके स्फुटीकृत इति विशेषजिज्ञासायां ततोवगन्तव्यः ॥ ११ ॥ न ते यदोमिति प्रोचुरित्यस्य विवृती नेत्यसत्ये सत्यनिवृत्तेः सिद्ध-त्वादिति ब्राह्मणा यत् ओमिति नोचुस्तत् सत्ये तथैव ब्राह्मणानामभिप्रायात्, यत् नेति नोचुस्तत् तु असत्ये यतस्तेषामदानेभि-प्रायस्ततो नेत्येव कथनस्य युक्तत्वं, तथापि नेति नोचुरतो निषेधकरणाभावस्य ज्ञापको यो नकारः स असत्ये इत्यर्थः, निषेधस्य ब्राह्मणाभिप्रेतत्वात्, तथा च नेतीति निषेधस्य निषेधबोधको नेत्यसत्य इति भावः, एवं निषेधनिषेधो ब्राह्मणानां हृदये असत्याभि-निवेशं बोधयति, तथा सति सिद्धमाहुः सत्यनिवृत्तेः सिद्धत्वादिति, असत्ये सति सत्यनिवृत्तिः सिद्धा, यत्र असत्यं तत्र सत्यावल-म्बिना सत्येव निवृत्तिः न तु तत्र स्थितिः, अतो गोपा निराशाः प्रत्यागता इत्यर्थः, परन्तपेति सम्बोधनं स्वाधिदैविकशुक्लं प्रति कोपनिषेधार्थमागतमिति दशमस्कन्धोऽयलीलानिरूपणाय शुके भगवानाविष्टः "वैयासकिं स भगवानथ विष्णुरात" मिति वाक्यात्, भगवता सह वर्तमानः "स भगवा" निति विवरणात्, तथा च शुके आविष्टो भगवानाधिदैविक शुक्ल उच्यते, आधिदैविकं शुक्लं भगवन्तं प्रति परन्तपेति सम्बोधनमित्यर्थः, शुकेन परन्तपेति सम्बोधनं स्वाधिष्टं भगवन्तं प्रत्युक्तं, तत्र प्रयोजनमाहुः कोपनिषेधार्थ-मागतमिति, "गोपा निराशा आगता" इति शुक्मुखात् श्रुत्वा शुकाविष्टो भगवान् क्रोधं कुर्यात् तस्य क्रोधस्य निषेधार्थमित्यर्थः, परं क्रोधात्मकं शत्रुं तापयतीति परन्तपः, तस्मात् परन्तपत्वात् क्रोधो न कर्तव्य इति हार्दं, ननु स्वाधिष्टं भगवन्तं प्रति सेवका-शुक्लं क्रोधो न विधेय इति कथमुपदिशेदित्याशङ्क्याहुः आगतमिति, शुक्लस्य तत्सामयिकलीलाभावनापारवश्यादागतं निःसृतं न तु शुकेन विचार्योक्तमित्यर्थः, राज्ञो वेति राज्ञः परोक्षितो वा परन्तपेति सम्बोधनमित्यर्थः, प्रयोजनं तु कोपनिषेधार्थमागतमिति शुकेन विचार्योक्तमित्यर्थः, राज्ञो वेति राज्ञः परोक्षितो वा परन्तपेति सम्बोधनमित्यर्थः, यतस्त्वं परं शत्रुं क्रोधरूपं पूर्योक्तमेव, राजा हि परमवैष्णवो गोपा निराशाः प्रत्यागता इति श्रुत्वा क्रोधं कुर्यात्, तं निषेधति शुक्लः, यतस्त्वं परं शत्रुं क्रोधरूपं तापयसीति परन्तपोसि अतो ब्राह्मणानामनयेपि क्रोधो न कर्तव्यः ब्रह्मण्यदेवत्वात् श्रीकृष्णस्य तत्सेवकत्वात् तवेति भावः ॥ १२ ॥

### गोस्वामिभ्रीगिरिधरलालकुता बालप्रबोधिनी

इत्येवं गोपमुखेन भगवतो यावन्तां ते ब्राह्मणाः शृण्वन्तोऽपि न शुश्रूवुः दत्तचित्ता न जाताः । तत्र हेतुमाह—शुद्राशा इति । शुद्धे तुच्छे स्वर्गादेवाशा मात्रं येषां ते । तथाप्यज्ञमात्रप्रदानेन भगवतः सन्तोषे महत्फलं भवेत् 'तत् कुतो न कृतवन्तः ?' तत्राह—भूरिकर्मणि इति । भूरिष्येव कर्माणि येषां ते । महत्सु कर्मस्वेव श्रद्धायुक्ताः ॥ तत्र हेतुमाह—बालिशा अज्ञा इत्यर्थः । न च ते विज्ञायोग्याः, यतो वृद्धमानिनो 'वयं ज्ञानवृद्धा' इत्यभिमानवन्तः ॥ ९ ॥ ननु 'कर्मक्रममुल्लङ्घ्यादेशेऽकाले देवतार्थमज्ञमन्यस्मै कथं देयम्' इत्याशङ्क्याह—देश इति । पृथक् चरपुरोडाशादि ब्रह्मम्, तन्त्रा प्रयोगा धर्मोऽपूर्वम् ॥ १० ॥ देशादिप्रत्येकं यन्मया यद्विभूति-रूपस्तत्साक्षात् परमं ब्रह्म, अत एवाधोक्षजं इन्द्रियजन्यज्ञानागोचरमपि कृपयाविभूतं भगवन्तमेवार्थादिगुणपूर्वं ते ब्राह्मणा 'मनुष्योऽ-यम्' इति हृष्ट्या न मेतिरे, नाहतवन्त इति द्वयोरन्वयः । तत्र हेतुमाह—मर्त्यात्मान इति । मर्त्ये देहे आत्माभिमानिनो 'ब्राह्मणा



वयं महान्त' इति मन्यमाना इत्यर्थः । तत्र हेतुमाह—दुष्प्रज्ञा इति । दुर्बुद्धय इत्यर्थः ॥ ११ ॥ 'त्वमेव देहाद्यभिमानमदपरित्यागे समर्थोऽसि इति सूचयन् सम्बोधयति—परंतपेति । यदा ते ब्राह्मणाः 'सम्प्रति ब्राह्मणभोजननिष्पत्तेः पूर्वमेव गोपालकैश्च वयं दास्याम' इत्यभिमानेन 'ॐ दास्याम' इति नोचुः, तथा "यदि ब्राह्मणभोजननिष्पत्त्यनन्तरमन्नपूर्वेरितं भविष्यति तदा दास्याम, इदानीं तु न" इति भावेन 'न' इति च न प्रोचुस्तदा अन्नलाभे निराशा गोपा रामकृष्णौ प्रत्येत्य आगत्य तथा यथा तत्र कृतं तत् ऊचुरित्यन्वयः । षष्ठी द्वितीयायै ॥ १२ ॥

### अन्वितार्थप्रकाशिका

इतीति ॥ क्षुद्रे स्वर्गादावेव आशामात्रं येषां भूरीणि क्लेशाधिकानि कर्माणि येषां ते बालिशा मूर्खा अपि आत्मानं बृहं मन्यन्ते । तादृशास्ते ब्राह्मणाः इत्येवं गोपमुखेन भगवद्वाच्यां शृण्वन्तोऽपि न शुश्रुवुः ॥ ९ ॥ ननु शास्त्रक्रममुल्लङ्घ्य अन्यस्मै देवमन्यस्मै कथं देयमत आह—देश इति द्वयम् ॥ देशः कालः पृथक् चरुपुरोडाशादि द्रव्यं मन्त्राः तन्त्रं प्रयोगः ऋत्विजः अग्नयः देवता यजमानः क्रतुधर्मः अपूर्वात्मकश्च प्रत्येकं यन्मयः यद्विभूतिरूपस्तं साक्षात् परमं ब्रह्म अधोक्षजं भगवन्तं दुष्प्रज्ञाः दुर्बुद्धयः मर्त्यात्मिनः मर्त्ये शरीरे ब्राह्मणा वयमित्यात्माभिमानवन्तः ते ब्राह्मणा मनुष्योऽयमिति दृष्ट्या न मेनिरे नादृतवन्तः ॥ १०-११ ॥ नेति ॥ हे परन्तप ! यदा ते ब्राह्मणाः ओम् दास्याम इति नोचुः । तथा न दास्याम इत्यपि च नोचुः । "ओमाडोश्च" इति परलुपम् । तदा अन्नलाभे निराशा गोपा रामकृष्णयोः । शेषे कर्मणि षष्ठी । कृष्णरामयोरिति च पाठः । तौ प्रत्येत्य आगत्य तथा यथा तत्र कृतं तत् ऊचुः ॥ १२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

याच्यां याचनां क्षुद्रे स्वर्गपुत्रादिसुखे एव आशा येषां ते ॥ भूरीणि क्लेशबहुलानि कर्माणि येषां ते अतोबालिशा जल-हीनाः वृद्धमानिनः वयं वृद्धा इति मानवन्तः ॥ ९ ॥ नन्वग्निब्राह्मणादिभ्योऽदत्तमन्नं अन्येभ्यः कथं देयमिति चेत्तत्राह देश इति देशादि यन्मयो यस्य हरेरवयवोभूतः अत्र प्रमाणानि यस्य पृथिवी शरीरमिति यस्य सर्वाणि भूतानि शरीरमित्यादिभूतयः सर्वं स्यात् प्लोषि नतोऽसि सर्वं इति स्मृतिश्रुत्यादीनि पृथक् चर्वादि द्रव्यं तन्त्रं प्रयोगः धर्मस्तत्र नियमरूपेण घाटीणिया एतत् सर्वं श्रीकृष्णस्य शरीरभूतं अतस्तस्मै अन्नदाने कृते सति परमधर्मः स्यादिति भावः ॥ १० ॥ अधोक्षजं अयं मनुष्य इति दृष्टिर्ननुष्यदृष्टिवा । दुष्प्रज्ञा न मेनिरे कथंभूताः मर्त्ये मरण धर्मेदेहे आत्मा वयं ब्राह्मणाः श्रेष्ठा इत्यभिमानो येषां ते ॥ ११ ॥ ॐ भवदुक्तं सत्यं वयं दास्याम इति यद्वचनं तन्न प्रोचुः न वयं दास्याम इति च न प्रोचुः रामकृष्णयोः समीपं प्रत्येत्य पुनर्गत्वा ॥ १२ ॥

### भगवत्प्रसादाचार्यविरचिता भक्तमनोरञ्जनी

इतीति ॥ इतीत्यं, क्षुद्रे स्वर्गादावाशामात्रं येषां ते, तदर्थं भूरीणि कर्माणि येषां ते, बालिशा मूर्खाः सन्तोऽपि, बृहं ज्ञानाधिकमात्मानं मन्यन्ते तथाभूताः, ते ब्राह्मणाः, भगवतः याच्यां तां, शृण्वन्तः सन्तोऽपि, न शुश्रुवुः नाद्रियन्तेत्यर्थः ॥ ९ ॥ ननु कर्मक्रममुल्लङ्घ्यादेशकाले अन्याथमन्नमन्यस्मै कथं देयं तत्राह ॥ देश इति ॥ देशः 'मये यजेत' इत्यादिनाऽभिहितः, काले वसन्तादिः, पृथक् द्रव्यं चरुपुरोडाशादिकं, मन्त्रो देवताप्रसादप्रकाशक ओंकारादिः, तन्त्रमनुष्ठानविधिः, ऋत्विजोऽन्वयं प्रभुत्वमन्त्रादीनां द्वन्द्वः । अग्नय आहवनीयादयः, देवता इन्द्रादिशब्दवाच्या देवाः, यजमानोऽधिकारी, ऋतुः संकल्पश्च धर्मोऽष्टौ च अपूर्वं वा, यन्मयः यत्प्रधानप्रतिपाद्यः ॥ १० ॥ तमिति ॥ परमं ब्रह्म परब्रह्मभूतं, भगवन्तं षाड्गुण्यपूर्णं, अधोक्षजमन्तर्हं ब्रह्म अपि साक्षात् निरवधिकातिशयकरुणया जननयनविषयतां गतं, तं श्रीकृष्णं, दुष्प्रज्ञाः मर्त्यात्मानाः ब्राह्मणा वयं महान्त इति मन्यमाना विप्राः, मनुष्यदृष्ट्या हेतुना, न मेनिरे । किं तु केवलं मनुष्यमेवामन्यन्त, न तु परमेश्वरमिति भावः ॥ ११ ॥ 'शृण्वन्तोऽपि न शुश्रुवुः' इत्येतदेव विशदयति ॥ नेति ॥ हे परंतप राजन्, ते ब्राह्मणाः, केवलं कर्मभीमांसोदितजानास्ते विप्रा इत्यर्थः । इवा ओमिति च न प्रोचुः, नेति च न प्रोचुः, ओमित्यङ्गीकारद्योतकमव्ययम् । तदा निराशाः गोपाः, प्रत्येत्य प्रत्यागत्य तद्विप्राणामनन्दरत्नं रामकृष्णयोः पुनः ऊचुः तथैति पाठे यथा तत्र स्वानादरणं जातं तथेत्यर्थः ॥ १२ ॥

### श्रीहरिसूरिविरचितं श्रीभक्तिरसायनम्

तं ब्रूतेति : १०.२३.११

मनुष्यदृष्ट्या स्वात्मानं पश्यन्तस्ते सदा द्विजाः । अपश्यन् कृष्णमप्येवं युक्तमैक्यं द्वयोर्यतः ॥ २२ ॥  
स्वदृष्ट्या तत्स्वरूपेक्षा तददृष्ट्या वा स्ववीक्षणम् । आद्यमज्ञानमन्त्यं तु ज्ञानमाद्यं द्विजेषु हि ॥ २३ ॥  
सन्ति सत्कर्मकर्तारो योगिनो ब्रह्मवादिनः । तत्सूक्ष्मतत्त्ववेत्ता तु नैकोऽपीत्यभवत् स्फुटम् ॥ २४ ॥

### कृष्णप्रिया

हे राजन् ! क्या कहा जाये ? स्वर्गादि तुच्छ फलों की कामना करने वाले—इच्छा रखने वाले, और कष्टसाध्य यज्ञकर्म करने वाले, बड़पन के और पांडित्य के अभिमान वाले, वैदिक ज्ञान की दृष्टि से सर्वथा अज्ञात, बेसमझ इन विप्रों में, गोपों के



मायाम से की गई श्रीकृष्णचन्द्रजी को सुनकर भी अनसुनी कर उस यात्रा पर तनिक भी ध्यान नहीं दिया ॥ १ ॥ हे परीक्षित ! महाराज ! यजनयोग्य देश, वसन्त आदि यज्ञीयकाल, भिन्नभिन्न यज्ञीय सामग्री, देवता और द्रव्यादि के मंत्र, तन्त्र आनुपूर्व कर्म-पद्धति, ब्रह्मा-होता-अध्वर्यु उद्गाता आदि यज्ञीय ब्राह्मण, जिसमें 'भार्गव होता' होता है, अग्नि-आहुवनीय आदि अनेक प्रकार की होती है, देवता अग्नि इन्द्र आदि, यजमान, क्रतुयज्ञ की अधिष्ठात्री देवता, घर्म-यज्ञ, च अव्यय से यज्ञ के सर्व अङ्ग, ये बारह पदार्थ भगवन् मय है और भगवत् स्वरूप है ॥ १० ॥ उन साक्षात् नयन गांचर परब्रह्म इन्द्रियातीत सर्वशक्तिमान भगवान् श्रीकृष्ण को उन मन्दमति द्विजों ने मनुष्यरूप सामान्य ग्वालवाल मानकर सम्मान नहीं किया ॥ ११ ॥ अये परंतप परीक्षित ! उन द्विजवरों ने जब हाँ, या, ना, कुछ भी उत्तर न दिया, तब वे ग्वालवालों की आशा नष्ट हो गई वे निराश होकर वापस लौट गए और जो बात बनी वह सारी बात भगवान् श्रीकृष्ण को एवं श्री बलराम जी को सुनाई ॥ १२ ॥

तदुपाकर्ण्य भगवान् प्रहस्य जगदीश्वरः । व्याजहार पुनर्गोपां दर्शयँल्लौकिकीं गतिम् ॥ १३ ॥

मां ज्ञापयत पत्नीभ्यः ससंकर्षणमागतम् । दास्यन्ति काममन्नं वः स्निग्धा मय्युपिता धिया ॥ १४ ॥

गत्वाथ पत्नीशालायां दृष्ट्वाऽऽसीनाः स्वलङ्कृताः । नत्वा द्विजसतीर्गोपाः प्रथिता इदमब्रुवन् ॥ १५ ॥

नमो वो विप्रपत्नीभ्यो निबोधत वचांसि नः । इतोऽविदूरे चरता कृष्णेन प्रेषिता वयम् ॥ १६ ॥

### कर्ममक्षमा

अन्वयः—तद् उपाकर्ण्य प्रहस्य जगदीश्वरः भगवान् लौकिकीम् गतिम् दर्शयन् पुनः गोपां व्याजहार ॥ १३ ॥ ( हे मित्राणि ) ससंकर्षणम् आगतम् माम् पत्नीभ्यः ज्ञापयत, ( ताः ) धिया मयि उषिता वः कामम् अन्नम् दास्यन्ति ॥ १४ ॥ अथ गत्वा पत्नीशालायाम् स्वलङ्कृताः आसीनाः द्विजसतीः दृष्ट्वा च नत्वा प्रथिताः गोपा इदम् अब्रुवन् ॥ १५ ॥ विप्रपत्नीभ्यः वः नमः न वचांसि निबोधत इतः अविदूरे चरता कृष्णेन वयम् प्रेषिता ॥ १६ ॥

### श्रीधरस्वामिविरचिता भावार्थदीपिका

लौकिकीं गतिं न हि कार्याधिनो निविद्यते को वा याचको न पराभूयत इत्यादिलोकस्थितिं दर्शयन् ॥ १३ ॥ केवलं देहेन गृहे वसन्ति धिया चा मय्येवोषिता यतो मयि स्निग्धा अतो दास्यन्तीति ॥ १४-१५ ॥ ईषिताः प्रेषिताः ॥ १६ ॥

### श्रीवंशीधरकृतो भावार्थदीपिकाप्रकाशः

तत् गोपवचः । निविद्यते विरज्यते । पराभूयते तिरस्क्रियतेऽपि तु सर्व एवेति भावः । प्रहस्येति । अज्ञविप्रेषु कोपा-नौचित्यादिति भावः । लौकिकीं गतिमिति । यत्र पुरुषेषु याचितं न सिद्ध्येत्तत्र तत्पत्न्यो यात्रा इति शिक्षयन्निति भावः ॥ १३ ॥ उषिताः कृतनिवासाः । मां चितयन्त्यः सदेत्यर्थः । मामागतमेव ज्ञापयत न तु विवक्षितं, बुभुक्षा लक्षणमद्-लभ्यवणस्य सद्य एव तदतिस्तपकत्वात् । ननु त्वद्बुभुक्षाज्ञापनं विना कथमन्नं ता दास्यन्ति, तत्राह-वो युष्मभ्यं मत्संबन्धेनैव युष्मद्बुभुक्षादर्शनेनैव दास्यन्ति । ननु तत्पत्नयो वारयिष्यन्ति, तत्राह-मयि स्निग्धाः स्नेहवत्याः पतिवारणं न मानयिष्यन्ति । यतो मय्येव धिया उषिताः केवलं देहेनैव पतिगृहे वसन्तीत्यर्थ इति विश्वनाथः ॥ १४ ॥ अथ भगवत्प्रेषणोत्तरम् । द्विजसतीः ब्राह्मणपत्नीः प्रथिताः नम्राः अतः इदम् वक्ष्यमाणम् ॥ १५ ॥ ईष-प्रेरणेऽपि भौवादिक आत्मनेपदी ॥ १६ ॥

### श्रीमज्जीवगोस्वामिकृता बंणवतोषिणी

यद्यपि द्वावेव प्रति गोपैरुक्तं तथापि श्रीरामः श्रीकृष्णाज्ञानादरजातक्रोधात् श्रीकृष्णाभिप्रायज्ञानाद्वा नैवावदत् श्रीकृष्ण एव प्रत्याहेत्याह तदिति । उपसमीप एवाकर्ण्य तदनादरदुःखेन गोपैः क्षनकरैर्वोक्तेः प्रहस्य उच्चैर्हसित्वा तत्र हेतुः जगदीश्वरः सर्व-नियन्ता भगवान् सर्वैश्वर्यपूर्णश्च अतः कौतुकमात्रार्थं तथा याचनं तन्निरासे च हास एवोचित इति भावः । अन्यत्तः । यद्वा, यत्र पुरुषेषु याचितं न सिद्ध्येत्तत्र तत्पत्नीषु याचितव्यमिति याचकान् शिक्षयन्नित्यर्थः सेधमप्येका कौतुकमयी लीलेव वस्तुतस्तु पूर्व-निजोक्तरीत्या वृक्षेभ्यो मनुष्याणां निकर्षे ज्ञापिते विशेषोप्यत्रास्तौत्यभिप्रेत्य स्वस्मिन्नभक्तानां वेदपाठ्यागैकपरत्वादिनां दुरभिमाना-दिदोषाय बुभुक्षायेव च कल्पते न च क्षेमाय अतस्तद्ब्रहिता अपि मद्भक्ताः परमोत्तमा इति तद्विप्रतत्पत्नीव्यवहारेण लोके दर्शयितु-मित्यर्थः ॥ १३ ॥ ममागतमेव ज्ञापयत न च बुभुक्षितं नापि अन्नयाचनादिकमपि कुतः यतो मदागमनज्ञापनादेव दास्यन्तीत्यर्थः । पत्नीभ्यः तेषां यज्ञसम्बन्धिनीभ्यो भार्याभ्यः पत्युर्नो यज्ञसंयोग इति स्मरणात् अनेन घर्मसम्बन्ध एव ते सह तासामवशिष्टोस्ति

१. प्रहसञ्जग-वीर. । २. कृष्णेन प्रेषिता-वीर. विज. विश्व. ; कृष्णेनेपिता-श्रीधर. वंशी. ।



ननु कामसम्बन्धो मयि गाढभावत्वादिति मतम् किञ्च, स्वस्मिन् तासां भावविशेषेण तत्र श्रीबलदेवस्य गौणतया सङ्कर्षणसहित-  
मित्युक्तं सङ्कर्षणेति तस्य महिमनामत्वात् साक्षात् ग्रहणम् । ननु, पतीनामनुज्ञां विना कथं ता अपि दद्युः कथं विद्वाना अपि  
पतिभिर्भारयितव्या एव तत्राह-स्निग्धा इति । मदपेक्षया तासां तेषु नादर इति भावः ॥ १४ ॥ अथ स्निग्धा इत्यादि श्रीभगव-  
द्वचनान्तरमेव अन्यथा पुनर्वाचनार्थं यानमयुक्तं स्यात् तासां सदवसर एव च तेषां गमनं जातमित्याह-आसीना इति । सम्भाव्यतः  
खलु त्रिधा सुखाय स्यात् अव्यग्रचित्तत्वेन सुवेषत्वेन सद्व्यवहारवत्त्वेन च तत्रासीना इति पतिपारवश्येनावश्यकं पाकादिव्यवहार-  
मुत्तमं स्नानादिपूर्वकं परस्परं श्रीभगवत्कथावेशेन निश्चलतया कृतोपवेशा इत्यर्थः । स्वलङ्कृता इति सधवाहं व्यवहारात् ताव-  
लङ्कृता एव श्रीभगवत्प्रभावेशमयपुलकादिभिस्तु सुष्ठुवेवालङ्कृता इत्यर्थः । परमसत्तामायां द्विजजातावपि सतीरिति भगवद्भक्ता  
जातेन सर्वगुणोदयेन परमसद्व्यवहारगुणयुक्ताश्चेत्यर्थः । प्रश्रितास्ते स्वभावत एव किं वा तासां श्रीकृष्णविषयकत्वेन विशेष-  
श्रवणेन ॥ १५ ॥ स्निग्धा मय्युषिता धिया इति श्रीकृष्णवचनवदेव वीक्ष्य ताः समवधापयन्ति नमो वो युष्मभ्यमिति विप्रपत्नीषु  
इति नमस्कारयोग्यतोक्ता तथापि पूर्ववदेव नातिवह्निश्चिताः प्रत्याहुः निबोधतेति वचांसीति बहुत्वमर्थगौरवेण अविदुरे निकट एव  
कृष्णेन युष्मच्चित्ताकर्षकेणेति भावः ॥ १६ ॥

### श्रीमत्सनातनगोस्वामिकृता बृहद्वर्षणवतोषिणी

यद्यपि द्वावेव प्रतिगोपेक्षितम्, तथापि कृष्णज्ञानादरेण रामः क्रोधान्नैवावदत्, श्रीकृष्ण एव प्रत्याहेत्याह-तदिति । न-  
समीप एवाकर्ष्यं तदनादरदुःखेन गोपैः शनैरेवेति । यद्वा, सहचराणां दुःखानुत्पत्तये उपहासतया श्रुत्वा प्रहस्य उच्चैर्हसित्वा तेषां  
दुष्प्रज्ञत्वं-दुरभिमानत्वादिमहिम्ना गोपानां दुःखनिवृत्तये वा, जगदीश्वरोऽपीति तेषां विप्राणां नियन्तापि नापराधमन्यतेत्यर्थः,  
यतो भगवान् सर्वज्ञः, मम मायया मोहितानां तेषां को नाम दोष इति भावः । यद्वा, परमदयागुणयुक्त इति । अन्यत्वेभ्यश्चाप्य-  
यद्वा, यत्र पुरुषेषु याचितं न सिध्येतत्र तत्पत्नीषु याचितव्यमिति याचकान् शिक्षयन्नित्यर्थः; यद्वा, निजभक्तेष्टसिद्धयर्थं कर्णचित्ति-  
न निर्विण्णेन भाव्यमवश्यञ्च यतितव्यमिति लोकान् शिक्षयन्नित्यर्थः । अतएव पूर्वं गोपानां क्षुधात्पुंक्तिश्रवणमात्रेणैव व्यथना  
दुष्प्रज्ञेषु तेषु तेष्वपि सर्वज्ञशिरोमणिनाप्यनुगानां प्रस्थापनं पश्चाच्च विचारोदयान्निजभक्तजनेषु । यद्वा, कामिनां वेदप्राप्त्यर्थं  
परत्वादिकं दुरभिमानादिदोषाय दुःखार्थैव च कल्पते, न च क्षेमाय, अतस्तद्विहिता एव परमोत्तमा इति तद्विप्रपत्नीष्ववहारो  
लोके दर्शयित्वमित्यर्थः । यद्वा, प्रायो मयि योषितां तादृशभाववताञ्च जनानां यथा भावो न तथा पुंसांमिति लौकिकतत्त्वं दर्शयितुम्,  
अतएव पूर्वं तेषु प्रस्थापनमिति ॥ १३ ॥ मामागतमेव ज्ञापयत, न च बुभुक्षितम्, नापि अन्नयाचनादिकमपि कुत, यतो मम  
गमनज्ञापनादेव दास्यन्तीत्यर्थः । पत्नीभ्यः, तेषां यज्ञस्य चेति च न निर्दिष्टम्, तेषां तासु तत्सम्बन्धायोग्यत्वात् । किञ्च, स्वस्मिन्  
तासां भावविशेषेण तत्र श्रीबलरामस्य गौणतया संकर्षणसहितमित्युक्तम्, संकर्षणशब्देन तासां तस्मिन् भक्त्यर्थमात्मना सह तस्य-  
पृथग्भावोऽपि सूचितः । ननु पतीनामनुज्ञां विना कथं ता अपि दद्युः, कथञ्चिद्वदाना अपि पतिभिर्भारयितव्या एव, तत्राह-स्निग्धा  
इति । मदपेक्षया तासां तेषु नादरः, विशेषतश्चाधुना तेषां दुर्व्यवहारेण तानुपेक्ष्य देहेनानपि मयि समागमिष्यन्त्येवेति भावः । स्निग्धा  
इति यज्ञपत्नीनां मधुररतियुक्तत्वेऽपि सामान्यतयोक्तिः, श्रीरामादिलज्जातस्तासां स्वस्मिन्तादृशभावाप्रकाशनात्, किंवा स्वस्य तान्  
तादृशभावाभावात् ॥ १४ ॥ अथ श्रीभगवद्वचनान्तरमेव, आसीना इति न पतिवत् कर्मव्यवहारः, किन्तु श्रीभगवद्भक्तेः सुखेन वृत्त-  
तया वर्तमाना इत्यर्थः । स्वलङ्कृता इति तासां यज्ञपत्नीत्वलक्षणं सूचितम्; यद्वा, भगवन्मुद्रादिसदलंकारभूषिताः, द्विजानां विप्राणां  
तेषां सतीः पत्नीः, सती-शब्देन तेषां पत्नीत्वेऽप्यासां साध्वीत्वमेव सूचितम्, भगवद्भक्तेः; किंवा द्विजेभ्योऽपि तेभ्यः सर्वथा साजी-  
रिति भावः । विनोता स्वभावत एव, किंवा तासां श्रीकृष्णविषय-स्नेहविशेषश्रवणेन; प्रश्रिता इति पाठेऽपि न एवार्थः ॥ १५ ॥ नमो  
वो युष्मभ्यमिति वाचा प्रणामः, तासां भावपरीक्षणार्थं स्ववाक्यश्रवणेऽभिमुखीकरणार्थं वा । विप्रपत्नीभ्य इति नमस्कारयोग्यतोक्तम्,  
पुनर्नमस्कारो भक्त्यतिशयेन निवेदनार्थं वा वचांसीति बहुत्वं गौरवेण, निबोधत शृणुतेति विनयभरस्वभावतः; किंवा तावत्-  
श्रवणार्थं प्रियवार्ताश्रवणहर्षेण वा अविदुरे निकट एव, कृष्णेन युष्मच्चित्ताकर्षकेणेति भावः ॥ १६ ॥

### श्रीमद्गौरराघवाचार्यकृता भागवतचन्द्रचन्द्रिका

ततो भगवान् लौकिकीं गतिं नहि कार्याथिनो निविद्यन्ते “तृणादपि लघुस्तूलस्तूलादपि च याचकः” इत्युक्तव्यां लोकपति-  
पाटीं दर्शयन्नैव पुनर्गोपान् व्याजहारोवाच ॥ १३ ॥ तदेवाह-मामिति । सङ्कर्षणसहितं मामागतं पत्नीभ्यः द्विजानामिति केन ।  
ज्ञापयत ताञ्च केवलं देहेन गृहे वसन्ति धिया तु मध्येयोषिताः मयि स्निग्धा अतः कामं यथेष्टमन्नं दास्यन्ति ॥ १४ ॥ अथ गोप  
पत्नीशालायां गत्वा स्वलङ्कृता आसीनाश्च द्विजसतीहंष्ट्वा प्रश्रिता नम्राः सन्तः इदं वक्ष्यमाणमब्रुवन् ॥ १५ ॥ विप्रपत्नीष्वो  
वो युष्मभ्यं नमो नोऽस्माकं वचांसि निबोधत शृणुत किम् ? इत् समीपे सञ्चरता कृष्णेन प्रेषिताः ॥ १६ ॥



**श्रीमद्विजयध्वजतीर्थकृता पवरत्नावली**

लौकिकीं गतिं लोकं सिद्धां रोतिम् ॥ १३ ॥ दाने कारणमाह मयीति । धिया मध्युषिता मामेव चिन्तयन्त्य इत्यर्थः ।  
द्विजसतीं द्विजपत्नीं ॥ १४-१५ ॥ चरता वुमुक्षितेन ताच्छीलिकस्तृन्त्यया चर गतिभक्षणयोः इति धातोः ॥ १६ ॥

**श्रीमज्जीवगोस्वामिकृतः बृहत्कमसम्बन्धः**

इममेवार्थं व्यतिरेकेण दर्शयितुं निराशतया शुष्यन्मुखात् प्रत्यागतान् बालान् पुनर्भगवानाह तदुपाकर्ण्येत्यादि द्वाभ्याम् ।  
प्रहस्येति तेषां द्विजानामज्ञत्वमाज्ञाया हास एवोचितः, भिक्षुकाणामियमेव रीतिः—सकृदसिद्धे कामे न हि निरक्षयवसायैर्भविष्यम्  
पुनरप्यक्षयवसायः कार्यं इति लौकिकरीतिशिक्षा । ननु ते न दास्यन्त्येव, पुनः क्व गन्तव्यमित्याज्ञापयेत्याशङ्क्याह मां ज्ञापये-  
त्यादि । पत्नीभ्यो द्विजपत्नीभ्यः । अत्र प्राधान्येनात्मानमेव ख्यापयामास । कदाचित् समुचितमन्नं न ददतीत्याशङ्क्याह स-  
सङ्कर्षणमागतमिति । सङ्कर्षणभोग्ययोग्यश्च यथानयन्तीत्यर्थः । अथवा, सङ्कर्षणेन सह मयागतम्, अत्रागत्य समुचितमेव  
वक्तव्यमिति व तात्पर्यद्वयमेव । ननु ता एव दास्यतीति किं प्रमाणम् ? तत्राह स्निग्धा मयीति । तथैव कुतः ? धिया उषिता  
मयीति काकाक्षिन्यायेन ॥ १६-२२ ॥

**श्रीनाथचक्रवर्तिपादविरचिता चैतन्यमतमञ्जूषा**

मां ज्ञापयतेत्यत्र प्राधान्येनात्मानं निर्दिशति,—तासां तत्रैवानुरक्तत्वात् ॥ १५-२२ ॥

**श्रीमद्विद्वनाथचक्रवर्तिकृता सारार्थदर्शिनी**

प्रहस्येति अज्ञविप्रेषु कोपानौचित्यादिति भावः । लौकिकीं गतिमिति नहि कार्यायिनो निर्विद्यन्ते को वा याचको न परा  
भूयते इति लोकस्थितिं दर्शयन् ॥ १३ ॥ मामागतमेव ज्ञापयत न तु वुमुक्षितं वुमुक्षालक्षणमदुःखभ्रवणस्य सह एव तदपि सन्ताप-  
कत्वात् । ननु, स्वद्वुमुक्षाज्ञापनं विना कथमन्नं ता दास्यन्ति तत्राह—वा युष्मभ्यं मत्सम्बन्धेनैव युष्मद्वुमुक्षा दर्शनेनैव दास्यन्ति ।  
ननु, तत्पतयो वारयिष्यन्ति तत्राह—मयि स्निग्धा स्नेहवत्यः पतिवारणं न मानयिष्यन्ति यतो मय्येव धिया उषिता केवलं देहे-  
नैव पतिगृहे वसन्तीत्यर्थः ॥ १४-१५ ॥ ईषिताः प्रेषिताः ॥ १६ ॥

**श्रीमच्छक्रदेवकृतः सिद्धान्तप्रदीपः**

तत्तेषां विप्राणां गोपवाक्योः स्वापमानमुपाकर्ण्य श्रुत्वा अत एव प्रहस्य—

“अपमानं पुरुस्कृत्य कृत्वा मानं तु पृष्ठतः । स्वकार्यं साधयेद्धीमात् कार्यनाशे तु मूर्खता” ॥

इत्यादिषु लौकिकीं गतिं दर्शयन् पुनर्व्याजहारोवाच ॥ १३ ॥ पत्नीभ्यः विप्रपत्नीभ्यो मां ज्ञापयत ता केवलं शरीरं पतिसमीपे  
वसन्तीति धिया मय्येवोषिता यतो मयि स्निग्धा अतः कामं यथेष्टं वा युष्मभ्यमन्नं दास्यन्ति ॥ १४ ॥ प्रश्रिताः नम्राः सन्तः ॥ १५ ॥  
वो युष्मभ्यं नमः नोऽस्माकं वचांसि निबोधत शृणुत ॥ १६ ॥

**श्रीबलदेवविद्याभूषणकृता वंणवानन्विनी**

प्रहस्येति । अज्ञेषु विप्रेषु क्रोधायोग्यादिति भावः । दर्शयन्निति कार्यायिनां निर्वेदो न युक्तः याचकस्य क्वचित् पराभवो  
स्यादेवेति लोकस्थितिं शिक्षयन्नित्यर्थः ॥ १३ ॥ मामागतमेव ज्ञापयत न तु क्षुधित तच्छ्रवणे तासामतिसन्तापप्रसङ्गात् । ननु  
तद्विना कथं दद्युस्तत्राह मयि स्निग्धा मत्सम्बन्धेनैव वा कामं यथेष्टमन्नं दास्यन्ति ननु पतयो निवारयेयुस्तत्राह धिया मय्येवोषिता  
केवलेन देहेनैव पतिगृहेषु निवसन्तीति तन्निवारणं न मन्येरन्निति भावः ॥ १४ ॥ प्रश्रिता विनीताः ॥ १५ ॥ उषिताः  
प्रेषिताः ॥ १६ ॥

**श्रीसत्यधर्मकृता श्रीभागवतटिप्पणी**

लौकिकीं गतिं स्वयमत्रैव वितरितुं शक्तोऽप्येकत्रालोभेज्यत्र गन्तव्यमिति लौकिकीं गतिं तदेतदुक्तमुपाकर्ण्य पुनर्गोपान्प्रति  
ग्राह्यहारः ॥ १३ ॥ हे गोपास्तत्पत्नीभ्यः सङ्कर्षणमन्नप्राप्तिर्भवतीति स्वपुरस्कृतिरिव बलस्योपसर्जनतया ग्रहश्रेतिं ध्येयं । काममपे-  
क्षितमन्नं दास्यन्ति ता मयि धियोषिता मद्वुद्धयः किञ्च मयि स्निग्धाश्च सहजस्नेहवत्य इति । सराममित्यनुक्त्वा ससङ्कर्षणमित्यु-  
क्त्या सम्यक् तत्कर्षणेन सहितं मां ज्ञापयतेत्यप्युक्ते सुचेता इति ज्ञेयः ॥ १४ ॥ अथ कृष्णोक्तिभ्रवणसमनन्तरं गोपा गत्वा पत्नीशालायां  
तदुपवेशस्थले आसीनाः स्वलङ्कृता द्विजसतीर्नत्वा प्रश्रिता नम्रा इदमब्रुवन् ॥ १५ ॥ द्विजपत्नीभ्यो वो नमोऽस्तु नो वचांसि  
निबोधत । प्रातिस्विकतया सर्वाः प्रति सम्बोध्योक्तेर्वचांसीति बहुवचनं । इतो युष्मत्स्थलादविद्वरे समीपे चरता सञ्चरता कृष्णेन  
वयं प्रेषिताः ॥ १६ ॥



## श्रीसुबोधिनी

गोपानां खेदादिकं दृष्ट्वा भगवद्मुख्ये क्रोधं च तन्निवृत्त्यर्थं हास्यं कृतवान्, ननु क्रोधः कर्तव्य आज्ञोत्पन्नत्वं कथं हास्यं ? तत्राह जगदीश्वर इति, जगतः स एवेश्वरः, तथैव स ते प्रतिबोधिताः, तेषां पूर्वखेदस्य विस्मृतत्वात् पुनराह, तेषां गणनाङ्गीकारार्थं प्रबोधनं च कृतवान्, लौकिकीं गतिरेतादृशी क्वचित् प्राप्यते क्वचिन्न क्वचिदुत्तराभावश्च ॥ १३ ॥ भगवद्वाक्यमाह मां ज्ञापयतेति, यज्ञे यजमानपत्न्यः पत्न्य एवोच्यन्ते निर्दुष्टत्वज्ञापनाय 'तस्मात् त्रियो निरिन्द्रिया अदायादीरपि पापात् पुंस उपस्तिता वदन्ती'ति श्रुतेः, अतो निर्दुष्टत्वात् मां पत्नीभ्यो ज्ञापयत ससङ्कर्षणं बलभद्रसहितमागतं, याचनं तु न कर्तव्यमयाचित्वा एव दास्यन्तीत्याह दास्यन्तीति कामं यथेष्टं तद् वो युष्मभ्यं तस्मान्नदोषो निरूपितः कामपदाद् वदितपदाच्च, दाने हेतुः स्निग्धा इति, मयि ताः स्निग्धाः प्रेमवत्योतो मदागमने ज्ञापिते परितुष्टा एव दास्यन्ति यथा प्रियवार्ताद्वर्त्रे दानं, किञ्च धिया पुनर्यथेवोषितास्ताः सङ्घाते बुद्ध्या मयि तिष्ठन्ति शेषेण तत्र बुद्धयेत्युपलक्षणं ज्ञानशक्त्यान्तःकरणेन चात्र तिष्ठन्ति बाह्यक्रियया देहेन च तत्र, अतो ज्ञानशक्तिर्मय्येव तिष्ठतीति दास्यन्ति ॥ १४ ॥ ते पुनर्वालाः पूर्ववदेव गत्वा तथैव याचितवन्त इत्याह गत्वेति, अथ भिन्नप्रकरणेन येन मार्गेण यथा रीत्या पूर्वं गता न तथेति, पत्नीशाला भिन्नैव प्राग्वशे सदसि वा भवति परं प्राग्वंश एव यत आसीना निश्चिन्ता सुष्ठ्वलङ्कृताश्च, अनेन सौभाग्यसहितास्ता निरूपिताः पूर्ववेदनत्वाद् प्रश्रिता विनोताः सन्त इदं वक्ष्यमाणमवबुक्त्वा बाह्यगमनव्यञ्जनं सतीत्वाद् विनयः ॥ १५ ॥ तेषां वाक्यमाह द्वयेन, नम इति, वैदिकार्थापरिज्ञानाद् विप्रपत्नीभ्य इत्युक्तं, तत्राप्यनवधानतानिवृत्त्यर्थं निबोधतेत्याहुः, के भवन्त इत्याकाङ्क्षायामाहुरितो निकट एव चरता परिभ्रमता लोलाकर्त्रा कृष्णेन सदानन्दे वयं प्रेषिता इति कार्यनिवेदनं वा ॥ १६ ॥

## ( १ ) श्रीप्रभुचरणविरचिता श्रीटिप्पणी

मां ज्ञापयतेत्यत्र, तस्यान्नदोषो निरूपित इति । पूर्वं यथेष्टमिति कामपदं व्याख्यातम्, अधुना तस्यान्विशेषणत्वमपि प्रेत्य तत्तात्पर्यमुच्यते । दोषः स्वभोगे ज्ञेयः स कथं निरूपित इत्यत आहुः कामपदादिति । अत्रेदमाकृतम् । अन्नं हि पृथक्सत्किं भवतीति तदन्नं तं स्वर्गकामनया यज्ञसंबन्धिदेवतान्तरोद्देशेन सङ्कल्पपूर्वकं निष्पादितत्वात् सकाममपि कामप्राचुर्यात् कामरूपेण जातमिति ज्ञापनाय तथा विशेषणम् । तेन तेषामभक्तत्वं सूचितम् । तथा चान्योद्देशेन कृतमभक्तसंबन्धि स्वभोगयोग्यं न भवतीति दोषोक्तिः । किञ्च, 'मां ज्ञापनाय पत्नीभ्यः' इत्युक्त्वा दानसमयेपि 'मह्यं दास्यन्ती'ति पात्रान्तरोक्त्या चोक्तदोष एवान्नस्य स्फोटो भवतीत्याशयेनोक्तं व इति पदाच्चेति । न च पूर्वोत्तरवाक्ययोः कथं संगतिरिति वाच्यम् । तासां भक्तत्वात् मदागमने ज्ञापिते मत्संबन्धित्वं ज्ञात्वा वो युष्मभ्यमपि दास्यन्तीति ज्ञापयितुमादौ स्वकथनम्, अग्रे दोषत्वमन्नस्य ज्ञापयितुं व इति कथनमित्युपगते । अन्यथा यथा भगवतोक्तं वो दास्यन्ति तथा ता अपि तेभ्य एव दद्युः, न तु स्वमन्त्रानयेयुः । तर्हि कथं तदन्नमेताभिरानीतं भगवानङ्गीकृतवानिति चेत् । अत्रैवं प्रतिभाति । पत्न्या आत्मनोऽर्हत्वात्तदन्ने तासामंशो भवितुमर्हति । स च तासां भक्तत्वादुक्तोपरिहित एवेति मन्तव्यम् । तथा सति तस्य पूर्वमपृथग्भावात् समुदिताभिप्रायेण दोषोक्तिः । ततस्ताभिर्भगवदर्थं स्वांशे पृथक्कृते तदङ्गीकरणमावश्यकं प्रभोः, 'भक्त्युपहृतमश्नामी'ति वचनात् । यद्वा । 'अन्नमादाय भाजनै'रिति । भाजनोक्त्या पृथग्भावासंभवेपि यथा तदन्ने पूर्वमन्योद्देशो दोषहेतुरभूत्, एवं पश्चाद्भगवदुद्देशस्तस्मिन्निवृत्तिहेतुरभूत् । अतो सर्वमान्नमङ्गीकरणयोग्यमित्युपपद्यते । न च तासां भक्त्या पुमंशः कथमदुष्टो भवतीति शङ्कनीयम्, तत्संबन्धात्तेषामपि भक्तत्वस्य वक्ष्यमाणत्वात् । अथवा, कामं यथेष्टमिति पक्षेपि तत्तात्पर्यात्किंस्तस्यान्नस्य दोष इति । अत्रायमर्थः । आधिदैविकं यज्ञं संपादयितुं पुंभिराधिदैविकयज्ञात्मकस्य भगवत्स्वदास्यत्वात् ध्यात्मिकानां गोपानां याश्चामङ्गः कृतः । सोऽत्र दोषपदेनोच्यते । तथा सति कथमाधिभौतिकोपि स संपत्स्यत इति ज्ञात्वा साक्षादाधिदैविके दातुमशक्यत्वादाध्यात्मिकेभ्यो वो युष्मभ्यं यावता तृप्तिर्भविष्यति, तावद् दास्यन्ति तेन चाधिदैविकस्य तृप्तिर्भविष्यति, आधिभौतिकश्च संपत्स्यत इत्याशयेनोक्तं कामपदाद् इति पदाच्चेति । अन्यथा यज्ञीयान्नस्य यथार्थमस्थापयित्वा यथेष्टदास्यत्वं नानुपपत्तौ । तास्तु 'यथा तरोर्मूलनिषेचनेन'ति ज्ञानेनाधिदैविकद्वारेणैव सर्वं तत्रैव भवत्विति सर्वमन्नमानीतवत्य इति सर्वं वदाम ॥ १४ ॥

## ( ३ ) श्रीमद्वल्लभमहाराजकृतः श्रीसुबोधिनीलेखः

मां ज्ञापयतेत्यत्र निर्दुष्टत्वेति पत्युः स्त्री पत्नीतिपुंयोगेन पतिव्रतात्वज्ञापनायेत्यर्थः, ताः सङ्घाते इति निर्धारणे सप्तमी, सङ्घातमध्ये बुद्ध्या अन्तःकरणेन मयि तिष्ठन्ति, शेषेण देहेन्द्रियप्राणैस्तत्र तिष्ठन्तीत्यर्थः ॥ १४ ॥ नमो व इत्यत्र वैदिकार्थेन यज्ञे यजमानपत्न्याः पत्न्य एवोच्यन्त इतिज्ञाने पत्नोपदमात्रमेव वदेयुरित्यर्थः ॥ १६ ॥

## गोस्वामिश्रीगिरिधरलालकृता बालप्रबोधिनी

तत् गोपैर्वर्णितं ब्राह्मणदुष्प्रेषितमुपाकर्ण्य श्रुत्वा, भगवान् खिन्नान् गोपान् परिसान्त्वयन् प्रहस्य लौकिकीं "को वा याचको न पराभूयते ? तथापि कार्याथिनो न निर्विद्यन्ते, भक्तिहीनाः पण्डिता अपि मुह्यन्त्येव" इत्यादिलोकस्थितिं दर्शयन् गोपान्



प्रति पुनर्व्याजिहार उक्तवानित्यन्वयः । ननु 'सामर्थ्यस्य विद्यमानत्वात् दुष्टेषु तेषु कोप एव युक्त' इत्याशङ्क्य 'जगत्पालकत्वेन धर्म-  
मर््यादिरक्षणार्थं तेन ब्राह्मणेषु क्षमेव कृता' इत्याशयेनाह—जगदीश्वर इति ॥ १३ ॥ तद्वाक्यमाह—मामिति । अत्रागतं ससङ्कर्षणं  
क्षुधितं मां ब्राह्मणपत्नीभ्यो ज्ञापयत, ता वो युष्मभ्यं कामं यथेष्टमन्नं दास्यन्ति । यतो देहमात्रेणैव गृहे वसन्ति, धिया तु मय्ये-  
वोषिताः । तत्र हेतुः—मयि स्निग्धा इति ॥ १४ ॥ अथ भगवदाज्ञानन्तरं ते गोपाः पुनर्यज्ञवाटं गत्वा तत्र पत्नीशालायामासीना  
उपविष्टाः स्वलङ्कृता द्विजसतीः ब्राह्मणपत्नीदृष्ट्वा नत्वा प्रथिता नम्रोभूताश्च सन्त इदं वचनमब्रुवन्त्यन्वयः ॥ १५ ॥ तद्वाक्य-  
माह—नम इति । विप्रपत्नीभ्यो वो युष्मभ्यं नमः । नोऽस्माकं वचांसि निबोधत । एवं सावधानीकृत्याहुः—इतः अविदूरे समीपे  
विचरता कृष्णेन वयमिह युष्मन्निकटे ईषिताः प्रेषिताः स्म ॥ १६ ॥

### अन्वितार्थप्रकाशिका

तदिति ॥ तत् रामकृष्णौ प्रति गौपर्वणिगतं ब्राह्मणदुष्टेष्टितमुपाकर्ण्य रामे क्रोधात्तूष्णीं स्थिते जगदीश्वरः कृष्णः अज्ञविप्रेषु  
कोपानौचित्यात् प्रहस्य लौकिकीं गतिं को वा याचको न पराभूयते तथापि कार्यायिनो न निविद्यन्ते । विवेकहीनाः पंडिता अपि  
युह्यन्तीत्येवमादिकां लोकस्थितिं दर्शयन् गोपान् प्र पुनर्व्याजिहार उक्तवान् ॥ १३ ॥ मामिति । अत्रागतं ससङ्कर्षणं मां ब्राह्मण-  
पत्नीभ्यो ज्ञापयत । ननु तत्र क्षुदादिकथनमावश्यकम् । ताश्च मयि स्निग्धाः देहमात्रेण गृहे वसन्त्योऽपि धिया बुद्ध्या मय्येव  
उषिताः अतो वो युष्मभ्यं कामं यथेष्टमन्नं दास्यन्ति ॥ १४ ॥ गत्वेति ॥ अथ गोपाः पुनर्यज्ञवाटं गत्वा तत्र पत्नीशालायामासीना  
उपविष्टाः स्वलङ्कृता द्विजसतीः ब्राह्मणपत्नीदृष्ट्वा नत्वा प्रथिता नम्रोभूताश्च सन्त इदं वचनमब्रुवन् ॥ १५ ॥ नम इति ॥ विप्र-  
पत्नीभ्यो वो युष्मभ्यं नमः । नोऽस्माकं वचांसि निबोधत शृणुत । इतः अविदूरे समीपे विचरता कृष्णेन वयमिह युष्मन्निकटे  
ईषिताः प्रेषिताः स्म ॥ १६ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

लौकिकीं गतिं के याचकानपराभूताः अतो निर्वेदो न प्राप्यः एवरूपां लोकस्थितिं दर्शयन् पुनराह ॥ १३ ॥ पत्नीभ्यस्तेषां  
पत्नीभ्यः आगतं मां युयं ज्ञापयत कथयत । मयिताः धिया उषिताः स्थिताः देहेनैव गेहिस्थिताः अतः वो युष्मभ्यं दास्यन्ति ॥ १४ ॥  
प्रथिताः नम्राः ॥ १५ ॥ वो युष्मभ्यं युयं निबोधत अत्र ईषिताः प्रेषिताः ॥ १६ ॥

### भगवत्प्रसादाचार्यविरचिता भक्तमनोरञ्जनी

तदिति ॥ जगदीश्वरः भगवान् श्रीकृष्णः, तद्गोपवाक्यं, उपाकर्ण्य श्रुत्वा, प्रहस्य, लौकिकीं गतिं, 'न हि कार्यायिनो  
निविद्यन्ते' 'पृणादपि लघुस्तूलस्तूलादपि थ याचको' इति 'को वा याचको न पराभूयते' इत्यादिरूपां लोकपरिपाटीमित्यर्थः । दर्शयन्  
सन्, गोपान्, पुनः व्याजहारीवाच ॥ १३ ॥ तदेवाह ॥ मामिति ॥ हे गोपाः, ससङ्कर्षणेन सहितं, आगतं समयातं, मां  
श्रीकृष्णं, पत्नीभ्यः द्विजानामिति शेषः । ज्ञापयत । ताश्च स्निग्धाः मयि गाढानुरागयुक्ताः, गृहे तु केवलं देहेनैव वसन्तीति शेषः ।  
धिया बुद्ध्या तु, मयि एव उषिताः विहितावासाः, सन्ति । अतः, वो युष्मभ्यं कामं यथेष्टं अन्नं दास्यन्ति ॥ १४ ॥ गत्वेति ॥ अथ  
गोपाः, पत्नीशालायां गत्वा, स्वलङ्कृताः स्वाङ्गपरिधृताभरणाः, आसीनास्तत्रोपविष्टाः, द्विजसतीर्ब्राह्मणीः दृष्ट्वा, प्रथिता नम्राः सन्तः,  
नत्वा, इदं वक्ष्यमाणं, अब्रुवन् ॥ १५ ॥ नम इति ॥ विप्रपत्नीभ्यः वो युष्मभ्यं, नमः । हे सत्याः, नोऽस्माकं, वचांसि निबोधत  
शृणुत । किमित्यत्राहुः, इतोऽस्मात् स्थानात्, अविदूरे समीपे एव, चरता संचरता कृष्णेन, वयं, इह ईषिताः प्रेषिताः ॥ १६ ॥

### श्रीहरिसूरिविरचितं श्रीभक्तिरसायनम्

तदुपाकर्ण्येति : १०.२३.१३.

न मन्त्रान्नि श्रद्धा न च हृदयतोषोऽतिथिजने न दानेहाऽज्ञानामिह भवति येषां कुजनुषाम् ।  
न तेषामाज्याहोर्हवनमनले मोनमनिशं फलाय स्याद् ब्रह्मध्वनिरपि विभोरध्वनि हसात् ॥ २५ ॥  
यस्मिन्नभ्यासदाढ्यं वचसि तदवशादास्यतो निष्प्रयत्नं निर्गच्छत्येष सर्वाभुव इह यदोन्मेति वा नोचुरेते ।  
तत्कीदृक् स्यादमीषां प्रणवपरिचितिर्नेति नेतीति वस्त्वादेशस्यालोचनं वेत्युक्तं स सदयो विस्मयात्तत्र हास्यम् ॥ २६ ॥  
देय चेन्मनसा यदर्थ्यभिहितं तद्देयमेवाचिरान्ना चेत्सत्वरमेव नोत्तरमियं लोकोक्तिरस्ति स्फुटा ।  
तस्याः सम्प्रति बुद्धिमद्भिरिह यन्नेवोत्तरं देयमित्यर्थः । कल्पित इत्यहो सकलवित्त्वं तज्जहासाच्युतः ॥ २७ ॥  
देयं वाऽदेयं वा सत्वरमेकं तदुत्तरं देयम् । यो न ब्रूयाद् द्वयमपि सद्बुद्ध्याः प्रभोरिति स्पष्टम् ॥ २८ ॥  
सर्वशतो ये जनताः प्रतिष्ठां महान्त इत्युत्कलितां वहन्ति । अज्ञानमप्युच्छ्रितमस्ति तेषामहो इतीवाहसदच्युतः सः ॥ २९ ॥  
योगजैर्यज्ञज्ञैर्ह्यज्ञैरपि मनागनाकलिता । भाविकजनहृदयगता मयि रतिरेवविधेत्यलमकथयत् ॥ ३० ॥



मद्भक्तिमात्रमनसामितराधिकारशून्यात्मनामपि मदङ्घ्रिपराङ्मुखेभ्यः ।  
 स्वस्वाधिकृत्युपगताखिलकर्मकृद्भ्योऽप्येवं विशेष इति काममदर्शयत्तान् ॥ ३१ ॥  
 वेदज्ञा अपि सर्वशास्त्रविशदप्रज्ञा अपि ख्यातिमत्संज्ञा अप्युत्सुकृताखिलमहायज्ञा कृतज्ञा अपि ।  
 मञ्जातिप्रतिबोध्यमानसरणावज्ञा यदि स्युर्न तेऽभिज्ञा भक्तिसुखस्य विज्ञमुनयस्तत्र स्फुटोदाहृतिः ॥ ३२ ॥  
 यावान्येष्वधिकारिताग्रह इह प्रष्मातमानोऽस्त्यलंतावांस्तेष्वधिकारिता ग्रह इति प्रायो ममाप्यस्ति हि ।  
 यावन्तोऽनधिकारिताऽऽग्रहजुषस्ते स्युर्हि मन्मित्रतापात्राणीह युगे स्फुटामिति चकारेशो गति लौकिकीम् ॥ ३३ ॥  
 गुरव इति समाख्यां ये बहन्तोऽभिमानाद् गतिरियमनुभूता तादृशमीदृशी यत् ।  
 तदुचितमिह मानं पिङ्गलोऽस्त्येव वक्रो गुरुरिति स ऋजुः स्याद्यो लघुश्चेति वक्ता ॥ ३४ ॥

मां ज्ञापयतेति : १०.२३.१४.

तद्यात निःशङ्कमितोऽज्ञलाभो भवेदभीष्टो भृशमङ्गनाभ्यः ।  
 तदङ्गनावीक्षणतो हि यूयं तीर्णा क्षुधाब्धौ बहुधा भविष्यथ ॥ ३५ ॥  
 यैर्नोत्तरं शुष्कगिरापि दत्तं तेषा स्त्रियस्तास्तदलं गतेन । तत्रेति तत्तर्कितमार्जनाय तत्प्रेम निःसीममवोचदोशः ॥ ३६ ॥  
 गत्वेति : १०.२३.१५.

न सर्वतन्त्राधिकृतः पुमान् रमापतेः प्रियः श्रीहरिरस्य वा प्रियः ।  
 किं त्वेकतद्भक्तिसुधाद्रिताशयः स्फुटं त्विदं तद्गतिमात्रतोऽभवत् ॥ ३७ ॥  
 स्वतोऽपि वन्द्या निजमातृतुल्याः सद्भिप्रपत्यः सतताग्निहोत्र्यः । तत्रापि कृष्णप्रणुता इतीशानुगाः प्रणेमुनिखिलाः क्षमं तत् ॥ ३८ ॥  
 अनादृतेश चिन्तानां दण्डोऽप्याच्युतचेतसाम् । प्रणाम इति ते तादृक् कृत्योभयमवोचयन् ॥ ३९ ॥

नमो व इति : १०.२३.१६.

हठेनैवात्र कृष्णेन प्रेषिता इति का क्षतिः । तन्नामग्रहणेऽस्माकमित्युच्युस्तस्य चोदनाम् ॥ ४० ॥  
 यद्वा भृशं मन्यमाना विफलां रामचोदनाम् । कृष्णसङ्कीर्तनं चक्रुस्तत्र भक्तोपलब्धये ॥ ४१ ॥

### कृष्णप्रिया

उन गोप बालकों की बात सुनकर जगदीश्वर भगवान् श्रीकृष्ण ने मन्दस्मित किया । पुनः भगवान् ने बाल-बालकों को कहा कि यह लौकिक परिस्थिति है उसमें सफलता भी मिले एवं निष्फलता भी मिले । निराश होने का कोई कारण नहीं बुनो भैया ! ॥ १३ ॥ मेरे प्यारे मित्र ! अब तुम उन द्विजवरों की पत्नियों के पास जाओ, और अच्छा-बुरा उनसे निवेदन करो कि बलदास भैया मैं उनके निवास के समीप आया हूँ । वे बिना माँगे ही तुम जितना चाहो उतना अन्न अवश्य देंगी । वे ऋषि पत्नियाँ मुझसे अधिक स्नेह रखती हैं । उनका मन सदा मुझमें रहा है ॥ १४ ॥ राजन् ! भगवान् की आज्ञा पाकर वे बाल-बाल यजमान पत्नी शाला में गये । वहाँ दिव्यवस्त्रालंकार से विभूषित होकर सजी-धजी बंठी हुई विप्राङ्गनाओं का दर्शन किया और नमस्कार किया । पुनः नम्रतापूर्वक निवेदन करने लगे ॥ १५ ॥ हे माताओं ! हे ऋषि पत्नियों ! आपके चरणों में नमस्कार है । हमारे वचनों को सुनिए । यहाँ अत्यन्त समीप में गीतों चराते परिभ्रमण एवं क्रीडा करते भगवान् श्रीकृष्ण ने हमें आपके समीप भेजे हैं ॥ १६ ॥

गाश्चारयन् स गोपालैः सरामो दूरमागतः । बुभुक्षितस्य तस्यान्नं सानुगस्य प्रदीयताम् ॥ १७ ॥  
 श्रुत्वाच्युतमुपायान्तं नित्यं तद्दर्शनोत्सुकाः । तत्कथाक्षिप्तमनसो बभूवुर्जातसम्भ्रमाः ॥ १८ ॥  
 चतुर्विधं बहुगुणमभमादाय भाजनैः । अभिसस्रुः प्रियं सर्वाः समुद्रमिव निम्नगाः ॥ १९ ॥  
 निषिध्यमानाः पतिभिर्भ्रातृभिर्वन्धुभिः सुतैः । भगवत्युत्तमश्लोके दीर्घश्रुतधृताशयाः ॥ २० ॥

### कर्ममक्षमा

अन्वयः—स गोपालः गाः चारयन् सरामो दूरम् आगतः सानुगस्य बुभुक्षितस्य तस्य अन्नम् प्रदीयताम् ॥ १७ ॥ निम्नगाः तद्दर्शनोत्सुकाः अच्युतम् उपायान्तम् श्रुत्वा तत् कथायाक्षिप्तमनसा जातसम्भ्रमाः बभूवुः ॥ १८ ॥ सर्वाः ( ताः ) निम्नगाः समुद्र इव, प्रियम् भाजनैः चतुर्विधम् बहुगुणम् अन्नम् आदाय अभिसस्रुः ॥ १९ ॥ पतिभिः भ्रातृभिः बन्धुभिः सुतैः निषिध्यमानाः उत्तमश्लोके भगवति दीर्घश्रुतधृताशयाः ॥ २० ॥

१. यारत—श्रीधर. वंशी. वीर. विज. २. तासु—वीर. ३. पितृभिः—विज. ४. भ्राता—विज. ।







आक्षिप्तान्याहृतानि मनांसि यासां ताः अत एव तद्दर्शनतत्पराः तदा तमागतं श्रुत्वा जातोत्सवा बभूवुः ॥ १८ ॥ चतुर्विधं भक्ष्यभोज्य-  
लेह्यपेयात्मकं बहुगुणं रससौरभ्यादिवहुगुणकमन्नगान्त्रैरादाय सर्वां द्विजपत्न्यः प्रियं निरतिशयप्रीतिविषयं भगवन्तमभिसम्भू-  
क्यम्भूताः ? पत्यादिभिनिवार्यमाणा अपि भगवति दीर्घं बहुकालं श्रवणेन घृतः आशयो यासां ताः अत एव नद्यः समुद्रं प्रतिभा-  
प्रतिबन्धाः प्रियं अभिसस्रुरित्यन्वयः ॥ १९-२० ॥

### श्रीमद्विजयध्वजतीर्थकृता पदरत्नावली

॥ १७-१८ ॥ चतुर्विधं भक्ष्यभोज्यलेह्यचोष्यपानात्मकं बहुगुणं मधुरादिगुणोपेतम् ॥ १९ ॥ दीर्घश्रुतेन बहुकालश्रवणे  
भगवति भूत आशयो याभिस्ताः कदानु द्रक्ष्याम इत्यभिप्राय आशयः ॥ २०-२१ ॥

### श्रीमद्विजयनाथचक्रवर्तिकृता साराधर्दशिनी

अहो हन्तैताः कृष्णनाम्नैवानन्दमूर्च्छिता अभूवन्स्तदिमाः प्रबोधयितुं तद्वृत्तान्तमुक्तमेव तं किञ्चिद्विशिष्य पुनरुक्तं-  
चचारयाम इत्यभिप्रेत्याहुः—गा इति । अदूरं निकटमेवायातः तदपि सम्यगप्रबुद्धवा आलक्ष्य तस्यान्नाकांक्षां आवयित्वा बतिलेह-  
वतोस्ताविह्वल्यामामुरित्याह बुभुक्षितस्येति ॥ १७ ॥ तस्य कथया बुभुक्षावात्तया आक्षिप्तानि अरे पामर मनः कथं प्रियतम  
बुभुक्षाश्रवणेनापि न मूर्च्छितो जागर्षि धिक् त्वामित्येवं तिरस्कृतानि स्वस्वमनांसि याभिस्ताः ॥ १८ ॥ भक्ष्यचर्व्यचूष्यलेह्यपेयै-  
तुर्विधं संस्कारविशेषैः बहवो गुणाः रससौरभ्यादयो यस्मिन्स्तम् अभिसस्रुरिति तासां तदानीं कृष्णं प्रति सर्वासां नायिकात्वाभिमान-  
मालक्ष्योक्तं तत्र प्रतिबन्धकागणने दृष्टान्तः समुद्रं निम्नगा नद्य इव तत्र हेतुः भगवति दीर्घं बहुकालं श्रुतेन श्रवणेन घृत आशयो  
याभिस्ताः ॥ १९-२१ ॥

### श्रीमच्छुकदेवकृतः सिद्धान्तप्रदीपः

गोपालः सह सरामः सः श्रीकृष्णः ॥ १७ ॥ क्षिप्तान्याहृतानि मनांसि यासां ताः ॥ १८ ॥ चतुर्विधं भक्ष्यभोज्यलेह्य-  
चोष्यम् संस्कारविशेषैर्वहवो रससौरभ्यादयो गुणा यस्मिन् तदादाय प्रियं श्रीकृष्णम् अभिसस्रुः अभिजग्मुः ॥ १९ ॥ तां विनिर्दि-  
निषिध्यमाना इति । दीर्घं बहुकालं श्रुतेन श्रवणेन घृत आशयो याभिस्ताः ॥ २० ॥

### श्रीबलदेवविद्याभूषणकृता वैष्णवानन्दिनी

श्रीकृष्णनामेव भुत्वानन्दमूर्च्छितास्ताः प्रबोधयितुं विशिष्याह—गा इति । अदूरं युष्मन्निकटम् ॥ १७ ॥ तत्कथया तत्  
क्षुद्वात्तया मिप्तुं प्रभोः क्षुधं श्रुत्वापि कथं मूर्च्छातो न जागर्षीति तिरस्कृतं मनो याभिस्ताः ॥ १८ ॥ चतुर्विधं भक्ष्यचर्व्यचूष्य-  
लेह्यरूपं रसमयं बहवो गुणाः उष्ण्यशैत्यमाद्वसौरभ्यादयो यत्र तत् प्रियमभिसस्तुरिति कान्तभावोदयात् प्रतिबन्धकागणे  
दृष्टान्तः समुद्रं निम्नगा नद्य इवेति ॥ १९ ॥ निषिध्येति । अभिसस्तुरिति सम्बन्धः । तत्र हेतुर्भगवति दीर्घं बहुकालं श्रुतेन घृत  
आशयो याभिस्ताः ॥ २० ॥

### श्रीसत्यधर्मकृता श्रीभागवतटिप्पणी

सरामो गोपालः सह गाश्चारयन्दूरं स्वव्रजादागतस्तस्यान्नं दीयतां । अवश्यमनालस्येन दाने कारणमाहुः ॥ बुभुक्षित-  
स्येति । एकोदरपूर्तिमात्रममत्रेदिशेयुर्गृहशा इति भीता आहुः ॥ सानुगस्य सभृत्यस्येति । कदादिनमानयन्तीति स उक्तत्वात्  
तिष्ठन्मागं निरीक्षत इत्यप्यवगमयन्ति ॥ सानुगस्येति । सानो गच्छन्तीति स तथा प्रदीयतां ॥ १७ ॥ नित्यं तद्दर्शने उत्सुका इष्टार्थो-  
द्युक्त उत्सुक इत्यमरः । तत्कथाभिराक्षिप्तं मनो यासां ता अच्युतमुपायान्तं श्रुत्वा जानः सम्भ्रम आदरो यासां ताः । सम्भ्रमस्तदरे-  
भय इति वचनात् ॥ १८ ॥ निम्नगा नद्य समुद्रं यथा गच्छन्ति तथा सर्वा भाजनैः पानैश्चतुर्विधं भक्ष्यभोज्यलेह्यपेयात्मना बहुगु-  
णमधुरादिरसोपेतमन्नमादायाभिसस्रुः । अहं वैश्वानरो भूत्वेत्याद्यावेदितचतुर्विधं भुक्तभक्तपाकं कर्त्तुं प्रति चतुर्विधाद्योनयनं सार-  
नयनानां युक्तमिति ज्ञेयं ॥ १९ ॥ उत्तमश्लोके भगवति दीर्घं बहुकालं श्रुतं तन्माहात्म्यश्रवणं तेन भूत आशयोऽन्तःकरणं यासां ता  
वा पतिभिर्भ्रातृभिर्बन्धुभिर्जामात्रादिभिः । वैष्णवे बन्धुसत्क्रियेति टीकायां बन्धुजमितित्युक्ते । सुतर्जतपुत्रः कृष्णकेशोज्जी-  
नादधोतेति श्रुतेर्दीक्षोपयोग्यैकेकोक्तोत्तरत्र भगवदङ्गसङ्गाशात एतदागमावगमाद्वहुप्रसवे तदसम्भवादेवमर्थं कृते तत्तत्त्वं  
सिध्यतीति ज्ञेयं । यद्वा जातपुत्रः कृष्णकेश इत्यादौ योग्यवयोमात्र लभ्ययित्वाऽधिकारकथनात्सुताः पतिभ्रातृसुता इति वार्थः  
तारुण्यं द्योतितं भवतीति वा सुतैरित्युक्तिः । निषिध्यमाना अपीममभिसस्रुरित्यन्वयः ॥ २० ॥

### श्रीसुबोधिनी

प्रयोजनमाहुर्गाश्चारयन्ति, ते त्वन्थान्नं न गृह्णन्त्यतो भगवतोक्तमपि स्त्रीभिर्दत्तमप्यन्नं स्वयं न गृहीतवन्तः किन्तु  
भगवदर्थमेव याचन्ते तेषां स एव धर्म इति, दोषकीर्तनं त्वज्ञानात्, गवां चारणमावश्यकमिति तदनुरोधेन दृणवति देशे समानो



गोपालं संहितः, अनेन स्वागमने सर्वं एवागच्छेरन्निति वाधकमुक्तं सराम इति आदरार्थं कार्यान्तरामावार्थं च, अतो दोष-  
कीर्तनं, अतो बुभुक्षितस्य तस्य ससेवकस्य तस्यैवान्नं तत्र गत्वा दीयतामिति प्रकर्षो यथायोग्यम् ॥ १७ ॥ ततो यज् जातं तदाह  
भृत्वाच्युतमिति, 'चरते'तिवचनात् सोऽपि पश्चादागच्छतीत्युक्तं, अत आहोपायान्तमिति, उप समीप आगच्छन्तं, पूर्वं तु तास्तत्र  
गता इदानीमत्र भगवान् समायाति मनोरथस्तु पूर्वशेष इति समागमन इतिकर्तव्यतानभिज्ञाः ससम्भ्रमा जाताः, किञ्च नित्यं  
तद्वर्तनार्थमुत्सुकाः, अतः शीघ्रमपि गन्तव्यं, क्षुधित इति सामग्र्यमपि नेयातोऽपि सम्भ्रमः, किञ्च तस्य भगवतः कथाभिराश्रितं  
मनो यासां, यत्र क्वापि स्थितं मनस्तत आ समन्ताद् दूर एव क्षितमतो भगवति गतमतो मनोरथबाहुल्यात् किं कर्तव्यमिति  
ससम्भ्रमाः ॥ १८ ॥ इदानीन्तनं वलिष्ठमिति विचार्यं ससामग्रीका आगता इत्याह चतुर्विधमिति भक्ष्यं पेयं चोष्यं लेह्यमित्यन्यथा  
भोजनं न स्यात्, भक्ष्ये दन्तानां विनियोगोन्यद् गौणं चोष्ये परितः स्थितांशानां लेह्यं जिह्वाया, पेयेन्यः-स्थितस्य वक्त्रस्यातश्चतुर्विध-  
मेव सर्वं भोजनं भवति गुणा व्यञ्जनानि धर्मा वा, बहवो गुणा यत्र, अन्नं साधारणं, अपेक्षितादप्यधिकं, भाजनैर्येष्वेव स्थितं न  
तद्वत्, अभिसन्नुभिसरणं कृतवत्प आभिमुख्येन गमनं, समुदायशक्त्या सर्वथा गमनं प्रतीयते, तत्र हेतुः प्रियमिति प्रियं प्रति हि  
सर्वेषां गमनं, अतः सर्वा एव, बहूनां कथमेकत्र गमनमेकदेत्याशङ्क्य दृष्टान्तेन परिहरन् प्रतिबन्धाभावमाह समुद्रमिव निम्नगा  
इति, निम्नगा नद्यो मध्ये पर्वतादीनामपि प्रतिबन्धं न मन्यन्ते, न हि तासां देवाः पतयो भवन्ति किन्तु समुद्र एव तथात्रापि, निम्न  
एव गच्छन्तीत्युच्चरहङ्कारे स्थिताः पतयो नाङ्गीकृताः ॥ १९ ॥ प्रतिबन्धाभावमाशङ्क्याह निषिध्यमाना इति उदासीनानां भाषण  
निषिद्धतः सम्बन्धिभिरेव निषिद्धाः, बलवद् वाधकं च तत्, पितरोऽत्र नोक्ता अन्यथोत्पत्तिविरोधः स्यात्, उपपत्तिविरोधे तु शास्त्रं  
बलिष्ठं, तासां चतुर्विधपुरुषार्थाश्चतुर्भिर्देवा धर्मदः पतिरर्थदो भ्राताभिलषितार्थदातारो बान्धवाः सुता मोक्षदाः, तेषां निषेधे  
तत्तत्पुरुषार्थहानिस्तथापि पञ्चममेव पुरुषार्थं मन्यमाना गता एवेत्याह भगवतीति, भगवांस्तु षड्गुणः स्वयं चैकोतः सत्पुरुषार्थस्तत्र  
सिध्यन्ति, किञ्चोत्तमलोक इति, उत्तमैः सिद्धपुरुषार्थैरपि श्लोक्यतेतो भक्तिरप्यष्टमः पुरुषार्थः, किञ्च कामितो हि पुरुषार्थो  
भवति न त्वकामितोतो धर्मादीनामपुरुषार्थत्वे किन्तु भगवानेव पुरुषार्थ इत्यभिप्रायेणाह दीर्घश्रुतधृताशया इति, दीर्घकालपर्यन्तं  
यः श्रुतो यद्वा श्रुतं तस्मिन् तेन वा धृत आशयो याभिः, यथा फलश्रवणेन फले चित्तं भवति तथा भगवति चित्तं न त्वन्यत्र, निषेधोऽत्र  
वार्षनिकं ऋत्विजां कर्मव्यभ्यात्, न ह्यन्यभाषी अन्येन स्पष्टुं शक्या यागनाशश्च स्यादतो यजमानपत्नीव्यतिरिक्ताः सर्वा एव गता  
एकस्मात् ऋत्विजां मिश्रप्रतिषेधात् 'यूनः स्थविरान् वे'ति यजमानस्तु विसदृशोऽपि भवत्यतो गता एव ॥ २० ॥

### ( ३ ) श्रीमद्वल्लभमहाराजकृतः श्रीबुबोधिनीलेखः

गाश्चारयन्नित्यत्र अन्यान्यमिति भगवत्सम्बन्धरहितमित्यर्थः, श्रोत्रिर्बन्तमपीति सम्भावनयामपिशब्दः, सम्भावितदान-  
विषयीभूतमपीत्यर्थः, दोषकीर्तनमिति भगवतो बुभुक्षाकथनमित्यर्थः ॥ १७ ॥ श्रुत्वाच्युतमित्यत्र मनोरथस्त्विति अस्माभिस्तत्र  
गत्वंमेव कर्तव्यमिति मनोरथस्तु पूर्वं चिन्तितस्य स्वगमनस्य शेषभूतः, समागतस्तु भगवानतो मनोरथं विस्मृत्य ससम्भ्रमा एव  
जाता इत्यर्थः ॥ १८ ॥ चतुर्विधमित्यत्र धर्मा वेति मधुरत्वादेव इत्यर्थः साधारणमिति सर्वासां साधारणं न तु पृथक्कृतमित्यर्थः,  
सम्भावयेति अभिसरणपदस्य समुदायार्थेनेत्यर्थः ॥ १९ ॥ निषिध्यमाना इत्यास्यान्ते यजमानस्त्विति सर्वेषां यजमानत्वेऽप्याति-  
शेधकं तत्, मुख्योऽत्र यजमानपदेनोच्यत इति ज्ञेयम् ॥ २० ॥

### ( ४ ) श्रीमद्दीक्षितलालुभट्टयोजिता श्रीबुबोधिनीयोजना

गाश्चारयन्नित्यत्र दोषकीर्तनं त्वज्ञानादिति "बुभुक्षितस्य तस्यान्न"मित्यनेन भगवति बुभुक्षितत्वदोषकथनं तु अज्ञा-  
नात्, "मायामनुष्यस्य वदस्व विद्वन्" "गूढः कपटमानुषः" इत्यादिवाक्यैर्मनुष्यासाधारणधर्माणां भगवति मायया प्रतीतिर्न तु  
वस्तुतो भगवति मनुष्यधर्माः सन्त्यतः "क्षुत् खलु वै मनुष्यस्य भ्रातृव्यः" इति श्रुतेः क्षुधो मनुष्यासाधारणधर्मत्वान् न भगवति  
बुभुक्षितत्वमित्याकारकशास्त्रार्थस्याज्ञानादित्यर्थः ॥ १७ ॥ श्रुत्वाच्युतमपायान्तमित्यत्र पूर्वं तु तास्तत्रागता इति ता यज्ञाः इत्यर्थः  
पूर्वं स्वमनोरथेन तत्र भगवत्समीपे आगता इत्यर्थः, मनोरथस्तु पूर्वशेष इति रमणमनोरथः पूर्वं विचारितस्य भगवन्निकट-  
पगनस्य शेषभूतः, भगवन्निकटे यदा गमनं स्यात् तदा रमणमनोरथः सिध्येत्, भगवांस्त्वत्र आयात्यतः परं कथं मनोभिलाषः  
शेस्त्यतीतिससम्भ्रमा जाता इति हार्दम् ॥ १८ ॥ भगवत्पुत्तमलोक इत्यस्य विवृतो पञ्चममेव पुरुषार्थमिति स्वतन्त्रभक्तिरूपं  
पुष्टिमार्गभजनाख्यं पुरुषार्थमित्यर्थः ॥ २० ॥

### गोस्वामिशीगिरिचरलालकृता बालप्रबोधिनी

'किमर्थम्' तत्राहुः-सः कृष्णः गोपालः रामेण च संहितो गाश्चारयन् गृहात् दूरमत्रागतः, अतो बुभुक्षितश्च । अतः सानु-  
यस्य अस्मदाद्यनुगोः संहितस्य बुभुक्षितस्य तस्यान्नं प्रदीयतामित्यन्वयः ॥ १७ ॥ तत्राह अच्युतं कृष्णमुपायातं समीपमागतं श्रुत्वा  
जातसम्भ्रमा अनवस्थितिचित्ता बभूवुः । तत्र हेतुमाह-नित्यं तस्य दशने उत्सुकमुत्साहो यासां ता इति । तत्रापि हेतुमाह-तस्य



कथाश्रवणेन आक्षिप्तमाकृष्टं मनो यासां ताः ॥ १८ ॥ बहुगुणं संस्कारविशेषैर्बहुवो रससौरभ्यादयो गुणा यस्मिंस्तत् भक्ष्यादिभेदैश्चतुर्विधमन्नं भाजनैः पृथक्पात्रैरादाय पत्यादिभिर्वायमाणा अपि प्रियं श्रीकृष्णमभिसस्रुः अभिजग्मुः । प्रतिबन्धानुल्लङ्घ्य वने दृष्टान्तमाह-समुद्रमिव निम्नगा नद्य इति । यत्र दन्तानां विनियोगोऽस्ति तत् भक्ष्यं चर्वणादि, यत्र दन्तविनियोगो नापेक्ष्यते तद्भोज्यमोदनानि, लेह्यं दध्यादि, चोष्यं इक्षुदाडिमाम्रादि ॥ १९ ॥ तथागमने हेतुः-भगवतीति । उत्तमश्लोके उत्तमयशसि दीर्घं बहुकालं श्रुतेन यशःश्रवणेन घृतं आशयश्चित्तं याभिस्ताः ॥ २० ॥

### अन्विताथप्रकाशिका

गा इति ॥ स कृष्णः गोपालः रामेण च सहितो गाश्वारयन् गृहात् दूरमागतः । अतः सानुगस्य अस्मदाद्यनुगः सहितः बुभुक्षितस्य तस्यान्नं प्रदीयताम् ॥ १७ ॥ श्रुत्वेति । नित्यं तस्य हरेः दर्शने उत्सुकाः तस्य हरेः कथाश्रवणेनाक्षिप्तमाकृष्टं मनो यासां ताः द्विजपत्न्याः अच्युतम् उपायातं समीपमागतं श्रुत्वा पूर्वमनुरक्ता एव बुभुक्षाश्रवणेन अधिकं जातसम्भ्रमाः अनर्वाचित्वा बभूवुः ॥ १८ ॥ चतुर्विधमिति द्वयम् ॥ बहुगुणं संस्कारविशेषैर्बहुवो रससौरभ्यादयो गुणा यस्मिंस्तत् भक्ष्यभोज्यलेह्यचूष्यभेदैश्चतुर्विधमन्नं भाजनैः पृथक् पात्रैरादाय पतिभिर्भ्रातृभिर्वन्धुभिः सुतैः निषिध्यमाना वार्यमाणा अपि उत्तमश्लोके भगवति दीर्घं बहुकालं श्रुतेन यशःश्रवणेन घृतं आशयश्चित्तं याभिस्ताः सर्वा द्विजपत्न्याः समुद्रं निम्नगा इवेति प्रतिबन्धकागणने दृष्टान्तः । प्रियं श्रेष्ठम् अभिसस्रुः अभिजग्मुः । तदानीं सर्वासां कृष्णं प्रति नायिकात्वाभिमानमालक्ष्येदम् । यत्र दन्तानां विनियोगो नापेक्ष्यते तद्भोज्यमोदनादि शेषं भक्ष्यं लड्डुकादि लेह्यं दध्यादि चूष्यम् इक्षुदाडिमाम्रादि ॥ १९-२० ॥

### श्रीगोपालानन्दमुनिविरचितं निगूढार्थप्रकाशव्याख्यानम्

स हरिः गोपः सहितः अदूरं चतुर्विधं बहुगुणमन्नमादाय भाजनैः अभिसस्रुः प्रियं सर्वाः समुद्रमिव समीपमागताः ॥ १७ ॥ दध्यादि क्रोणनार्थमागताभिर्गोपीभिः ऋतया तस्य श्रीकृष्णस्य कथया आक्षिप्तं कृष्णे आकृष्टं मनो यासां ताः अतएव तस्य दर्शने उत्सुकाः जाताः भिलाषाः आगतं श्रुत्वा जातसंभ्रमाः प्राप्तानन्दभरा बभूवुः ॥ १८ ॥ चतुर्विधं भक्ष्यभोज्यलेह्यचोष्यभेदैश्चतुर्विधं बहुगुणं बहुवः संस्कारभेदैरनेके गुणाः स्वादुत्वसौगंध्यादयो यस्मिंस्तदन्नं भाजनैः पात्रैरादाय भ्रात्रादिभिर्निवार्यमाणा अपि प्रियं हरिः अभिसस्रुः अभ्याययुः अप्रतिरोधे दृष्टान्तं निम्नगाः नद्यः समुद्रमिवेति ॥ १९ ॥ कुत इति चेत्तत्राहारी दीर्घकालं श्रुतेन गोतोष्यश्रवणेन घृतांतःकरणाः ॥ २० ॥

### भगवत्प्रसादाचार्यविरचिता भक्तमनोरञ्जनी

गा इति ॥ सरामः संकर्षणसहितः, सः कृष्णस्तु, गोपालः समं, गाश्वारयन् सत्, दूरं आगतः । ब्रजदिति शेषः । बभूवुः बुभुक्षितस्य, सानुगस्य गोपसमूहसहितस्य, तस्य श्रीकृष्णस्य, अन्नं प्रदीयताम् । यदि वा श्रद्धा, तर्हि प्रकर्षणान्नं प्रदीयतां, न त्वस्माकमाशाभङ्गः कार्य इति भावः ॥ १७ ॥ श्रुत्वेति । तस्य श्रीकृष्णस्य कथया कथाश्रवणेन श्रितान्याहूतानि मनसि यासां तेषां प्रथमत एव श्रीकृष्णकथाश्रवणतस्तद्दर्शनाक्षिप्तमनस्तया वर्तमाना इत्यर्थः । अत एव, अच्युतं उपायातं समीपमागतं श्रुत्वा नित्यं तद्दर्शनोत्सुकाः ब्राह्मण्यः, जातसंभ्रमाः संजातोत्सवाः, बभूवुः ॥ १८ ॥ चतुर्विधमिति । निषिध्यमाना इति च । भगवति, उत्तमश्लोके श्रीकृष्णे, दीर्घं दीर्घकालं श्रुतेन श्रवणेन घृत आशयोऽन्तःकरणं याभिस्ताः, सर्वा द्विजपत्न्याः, पतिभिः स्वस्वामिभिः, भ्रातृभिः स्वसहोदरैः, बन्धुभिर्ज्येष्ठदेवरादिभिः, सुतैः पुत्रैः, निषिध्यमानाः अपि, भाजनैः स्थात्यादिभिः, बहुगुणं रससौरभ्यादिवहुगुणं चतुर्विधं भक्ष्यभोज्यलेह्यचोष्यभेदेन चतुष्प्रकारं, अन्नं आदाय, निम्नगाः समुद्रं इव, प्रियं निरतिशयप्रीतिविषयं भगवन्तं, अभिसस्रुः अभिजग्मुः । इति द्वयोरेकान्वयः ॥ १९-२० ॥

### श्रीहरिसूरिविरचितं श्रीभक्तिरसायनम्

अन्नमिति : १०.२३.१७.

श्रीत्वाशासामधिकृतिः प्रणवे त्विति जानता । अन्नमित्युक्तमीशेन गोपा अपि तथाऽब्रुवन् ॥ ४१ ॥ पूर्णकामस्य तस्यास्मिन् वने चारयतस्तु गाः । नापेक्ष्यमन्यत् किं त्वेका भक्तेहा सैव पूर्यताम् ॥ ४३ ॥

श्रुत्वेति : १०.२३.१८.

यदेव पुरतोऽब्रुवन् सदसि यज्वनां धेनुपास्तदेव सवयोषितामपि पुरः समुचूर्चन् । न ते विदुरजं विदुः पुनरिमां त्रियोऽप्यञ्जसेत्यलं बहुविशोघनेरजवशीकृतिर्भक्तिः ॥ ४४ ॥ भक्तानां मनसः संसृत्याक्षिप्तस्यापि माधवे । अलमावर्तनायास्य नाम्ना श्रुतिरिति स्फुटम् ॥ ४५ ॥ क्रतुः किमेतैः क्रियते क्रतुभुक् तु क्षुधाकुलः । पतिकल्पानमिच्छन्त्यस्तत्प्येता घृतोत्सवाः ॥ ४६ ॥



चतुर्विधमिति : १०.२३.१९.

दात्रे चतुर्विधपुमर्थमयान्नराशेभंक्ताल्लसद्रसपुगे भगवत्सदाय ।  
अन्नं चतुर्विधमनन्तगुणं प्रदानयोग्यं सुभक्तरसमित्युचितं तथाऽगुः ॥ ४७ ॥  
भक्तप्रियो हि भगवानिति भक्तियुक्ताः स्पष्टं वदन्ति निगमागमवेदिनोऽपि ।  
तद्भक्तिलुब्धमनसामपि भक्त्युक्तापुक्ता गतिर्न इति ता निरगुः सभक्ताः ॥ ४८ ॥  
आजन्मसम्बन्धयपि नामरूपं स्वभावगं दुस्त्यजमप्यमोचि ।  
याभिर्न तासामतिदुस्त्यजोऽस्मिन्नाज्ञादिवर्गस्त्विति चोपमार्थः ॥ ४९ ॥

निविध्यमाना इति : १०.२३.२०.

आप्तातिलङ्घनमधं हि तमस्तदेतत् कोटिद्वुरत्नसमकृष्णकृपाप्रकाशे ।  
नाम्नापि वस्तुमलमत्र न तास्तु साक्षात् तददृष्टिभाज इति पुण्यमसीम सिद्धम् ॥ ५० ॥  
वृत्तिभिर्भगवान् ध्येयः सगुणश्चेत् तदेदृशः । एवं सम्बोध्यन् विप्रपत्नीद्वाराऽवदन् मुनिः ॥ ५१ ॥

कृष्णप्रिया

सुनिये ! माताजी ! गौओं को चराते हुए श्रीकृष्ण जी हम सब ग्वाल-वाल एवं श्रीबलभद्र जी, यहाँ तक आ गये हैं । हम सब ही को बहुत भूल लगी है । इसलिए हम सेवक सहित उनके लिए भोजन दोजिये ॥ १७ ॥ राजन् ! ये सब ऋषि पत्नियाँ भगवान् श्रीकृष्ण के दिव्य गुणों का श्रवणकर प्रभु के दर्शनों के लिये अत्यन्त उत्कण्ठित थी । आज श्रीकृष्णचन्द्र जी समीप आये हुए जानकर सबको श्रीकृष्ण दर्शन की चटपटी लगी ॥ १८ ॥ जैसे सरितायें समुद्र की ओर वेग से अभिमान-अभिसरण कर देती हैं वैसे ही द्विजपत्नियाँ स्वादिष्ट एवं हितकर पथ्य भक्ष्य भोज्य-चोष्य-लेह्य चारों प्रकार के भोजन को बर्तनों में भरकर प्रियतम पुरुषोत्तम के दर्शन के लिये चल पड़ी ॥ १९ ॥ पतियों, भाईयों, बन्धुओं एवं पुत्रों ने उनको जाने से रोका, फिर भी वे नहीं रुकी । सुदीर्घ काल से द्विजगृहिणीओं ने भगवान् श्रीकृष्ण के गुणों का श्रवण किया था, इससे द्विजपत्नियों के चित्त उत्तम श्लोक भगवान् श्रीकृष्ण की ओर आकृष्ट था ॥ २० ॥

यमुनोपवनेऽशोकनवपल्लवमण्डिते

। विचरन्तं घृतं गोपैः<sup>१</sup> साग्रजं ददृशुः स्त्रियः ॥ २१ ॥

श्यामं हिरण्यपरिधिं वनमालिवर्हं<sup>२</sup> घातुप्रवालनटवेषमनुव्रतांसे ।

विन्यस्तहस्तमितरेण धुनानमब्जं कर्णोत्पलालककपोलमुखाब्जहासम् ॥ २२ ॥

<sup>३</sup>प्रायः श्रुतप्रियतमोदयकर्णपूरैर्यस्मिन् निमग्नमनसस्तमथाक्षिरन्ध्रैः ।

अन्तः प्रवेश्य सुचिरं परिरभ्य तापं प्राज्ञं यथाभिमतयो विजहुर्नरेन्द्र ॥ २३ ॥

तास्तथा त्यक्तसर्वाशाः प्राप्ता आत्मदिदृक्षया । विज्ञायाखिलदृष्टां<sup>४</sup> प्राह प्रहसिताननः ॥ २४ ॥<sup>५</sup>

कवमक्षमा

अन्वयः—मिथः ( तत्र ) नव पल्लवमण्डिते यमुनोपवने गोपैः घृतं विचरन्तम् साग्रजम् श्रीकृष्णं ददृशुः ॥ २१ ॥ अनु-व्रतांसे विन्यस्तहस्तम् इतरेण अब्जम् धुनानम् कर्ण उत्पल अलक कपोल मुख अब्ज हासम् वनमालि वर्हं घातु प्रवाल नट वेषम् हिरण्यपरिधिम् श्यामम् ददृशुः ॥ २२ ॥ हे नरेन्द्र यस्मिन् निमग्नमनसः प्रायः श्रुत प्रियतम उदय कर्णपूरैः अक्षिरन्ध्रैः तम् अन्तः प्रवेश्य परिरभ्य सुचिरम् विरहजम् तापम्, अभिमतयः यथा प्राज्ञम् तथा विजहुः ॥ २३ ॥ आत्मदिदृक्षया प्राप्ताः त्यक्तसर्वाशाः ताः तथा विज्ञाय अखिलदृक् दृष्ट्वा प्रहसिताननः प्राह ॥ २४ ॥

श्रीधरस्वामिविरचिता भावार्थदीपिका

तथागताः सत्यो ददृशुः ॥ २१ ॥ हिरण्यवत्परिधिः परिधानं यस्य तं पीतांबरमित्यर्थः । वनमाल्येवर्हं घातुभिः प्रवालैश्च नटवद्देषो यस्य तम् । अनुव्रतस्य सख्युरसे विन्यस्तो निहितो हस्तो येन तम् । इतरेण हस्तेन लोलयाब्जं धुनानं ग्रामयतम् । कर्ण-योस्तपले यस्य अलकाः कपोलयोर्यस्य मुखाब्जे हासो यस्य तं च तं च तं च ॥ २२ ॥ घृतेरपि लयेन सामरस्यमाह । प्राय इति । बहुशः । ३. दीर्घश्रुत-विज. । ४. दृष्ट्वा-वीर. ;

१. गोपैः—श्रीधर, वंशी, वीर, विज. । २. माल्यवर्हं—श्रीधर, वंशी, वीर, विज. । ३. दीर्घश्रुत-विज. । ४. दृष्ट्वा-वीर. ; ५. प्राचीनप्रत्यां अत्र “श्री भगवानुवाच” पाठो वर्तते ।



श्रुता ये प्रियतमस्योदया उत्कर्षास्त एव कर्णपूराः कर्णौ पूरयति कृताथी कुर्वतीति तथा तेः कर्णाभरणैरिति वा । यस्मिन्मनो निमग्नमनस आविष्टचेतसस्तं लोचनद्वारैरतः प्रवेश्य सुचिरमुपगुह्य तापं जहुः । अभिमतयोऽहंवृतयः प्राज्ञं सुपुष्टिवाक्षिणं परिरभ्य तस्मिन् लयं प्राप्य यथेति ॥ २३ ॥ अखिलदृशां द्रष्टा सर्वबुद्धिसाक्षी । तास्तथा प्राप्ता विज्ञायापि । तथेत्येतद्विवृणोति । त्यक्तसर्वाङ्गस्य क्तः सर्वा आशा याभिस्ताः केवलमात्मनः स्वस्यैव दिदृक्षयेति ॥ २४ ॥

### श्रीवंशीधरकृतो भावार्थदीपिकाप्रकाशः

अशोको वृक्षविशेषः ॥ २१ ॥ हिरण्यपरिधिं नटवेशमिति वक्ष्यमाणत्वात् सुवर्णरसरंजितभक्तिच्छेदकुचितकटिवेष्टनवत् नटोचितमेव । वनमाल्यं वन्यविविधपुष्पैरचितं दक्षिणवामस्कन्धादारभ्य वैकक्षिकद्वयम् । वर्हाणि प्रवालान् मौलिमूषणानि । घातवः सौगन्धिकनाम्नः काम्यकवनपर्वतविशेषाल्लब्धास्त्रिंश्रारागतया रचितास्तैर्नटवेशधरं कमलं धुनानं लीलाकमलधूर्णनमिषेण स्वहृद्भूषणैर्मेव दर्शयामीति निश्चिनुतेति भावः । “परिधिः परिधाने स्यात्कांचीपरिखयोस्तथा । मंडले द्रुमशाखायां भूषायां वाहनेऽपि च ॥” इति धरणिः ॥ २२ ॥ वृत्तिश्चोतवृत्तिस्तसत्त्वे समक्षदर्शने यथा तापानिस्तथा तल्लयेऽपि ध्यानावस्थायामपि तापहानिरिति । समरस्य भावः सामरस्यं सादृश्यम् । उत्कर्षा दुष्टदलनादिरूपयशःपुंजाः । यद्वा-प्रायः श्रुतप्रियतमोदयाश्च कर्णपूराः कर्णभूषा ताश्च तैः । यद्वा-अभितो मतिर्येषां तेऽभिमतयो निपुणाः । प्राज्ञम् विद्वांसम् । “रिक्तमापूर्णतामेति मृत्युरत्यमृतायते । आःस्वंपरिवाभाति विद्वज्जनसमागमात् ॥” इत्युक्तेः ॥ २३ ॥ ताः विप्रपत्नीः । तथा कथमित्याकांक्षायां-तथेति । तथाभूताः पुरोन्नत्यलोः स्थापयित्वैव मूर्च्छिता दृष्टा । आशा अभिलाषा ‘आशादिगभिलाषयो’ इति यादवः ॥ २४ ॥

### श्रीमज्जीवगोस्वामिकृता वैष्णवतोषिणी

यमुनेति युग्मकम् ददृशुः कृष्णमिति शेषः । न तिष्ठति शोको यस्मात् इति श्लेषेण तस्य वनस्य तासां तदप्राप्तिशोकहारित्वं च ध्वनितं विचरन्तं क्रीडन्तं गोपैस्तत्रैव स्थितैरन्यैः वृतमिति शोभाविशेषः सूचितः किंवा वृतमपि ददृशुः तस्यैव स्वरूपं प्रकाशमानत्वात् साग्रजमिति सर्वसुन्दरान् ततोपि तस्य सौन्दर्यविशेषं ज्ञापयति, अग्रजेन सहेति । विग्रहे सहाय्ययोगे तृतीयाया अग्रधाने विहितत्वात् त्रिय इति तत्पतीनामभाष्यं सूचितम् ॥ २१ ॥ हिरण्यपरिधिं नटवेशमिति वक्ष्यमाणत्वात् सुवर्णरसरंजितभक्तिच्छेदकुचितकटिवेष्टनवत् नटोचितमेव वनमाल्यं वनसम्बन्धिमाल्यं वन्यविविधपुष्पैरचितं दक्षिणवामस्कन्धादारभ्य वैकक्षिकद्वयं वर्हाणि प्रवालान् मौलिमूषणानि घातवः सौगन्धिकनाम्नः काम्यकवनपर्वतविशेषाल्लब्धास्त्रिंश्रारागतया रचिताः तैर्नटवेशधरम् अनुव्रतस्य निरन्तरपाश्वर्यस्थस्निग्धसखिविशेषस्य स्कन्धे विन्यस्तहस्तम् इतरेण दक्षिणहस्तेन लीलाकमलं भ्रामयन्तं कर्णोत्तलयोरलकानां कपोलयोर्मुखाब्जस्य च हासः प्रकाशो यत्र तमिति ॥ २२ ॥ अथानन्तरं सद्य एवाभिरन्ध्रेः रूपग्रहणे साधकतमनेवरत्नेन्द्रियेर्द्धारभूतेरन्तर्नसि प्रवेश्य तेनैव मनसा सुचिरं परिरभ्य लज्जया नेत्राणि तानि द्वाराणीवावृण्वानाः स्वाच्छन्द्रेण तस्मिन्निवेत्यर्थः । तापं तदस्पर्शजं क्लेशं विजहुः विशब्देन पुनस्तदापातो निरस्तः हा न स्पष्टोऽसावित्यंशस्य ध्वंसात् अन्यतः तत्र सामरस्यं यथापूर्वरसत्वमित्यर्थः । वृत्तेरपीति बहिवृत्तेरपीत्यर्थः । यद्वा, अभिमानाऽभिमुखी मतिर्येषां ते यथा प्राज्ञं परमभाष्यतः परिरभ्य नेत्रादिभिराश्लिष्य तापं सर्वं जहति तद्वत् ॥ २३ ॥ आत्मदिदृक्षयेति प्रथमं तन्मात्राभिलाषात् अखिलदृशां सर्वबुद्धानां द्रष्टा साक्षीति विज्ञायेत्यत्र हेतुः । यद्वा, अखिलदृशां बुद्ध्यादिद्वष्टृणां जीवानामपि द्रष्टा प्रहसितानन इति माधुर्यमयवञ्चनचातुर्यम् ॥ २४ ॥

### श्रीमत्सनातनगोस्वामिकृता बृहद्वैष्णवतोषिणी

ततश्च यमुनोपवने ददृशुः, कृष्णमिति शेषः । न तिष्ठति शोको यस्मादिति, श्लेषेण तत्तत्तददर्शनादिति तासां तद्विद्वदशोकोऽपगत इत्यर्थः । विचरन्तं परिभ्रमन्तं क्रीडन्तं वा गोपैरिति तेषामानन्देन केषाञ्चित् प्रथमतस्तत्संग एव सम्भवत् यद्वा तासामागमनविज्ञापनाय पूर्ववद् वेगेन तैरेव तत्र गतैरेव वृतमिति शोभाविशेषः सूचितः । किंवा, वृतमपि ददृशुः, तस्यैव स्वरूपविशेषेण सर्वतोऽधिकं प्रकाशमानत्वात्, यथा नक्षत्रगणवृत्तं चन्द्रमिति । साग्रजमिति तत्साहित्येन शोभाभरोदयात्, किंवा, तासां गमनेन तस्य संकोचावस्थित्या तासामेव तस्मिन् भावविशेषाभावेन वा गौणत्वाद्, त्रिय इति सभावदर्शनं सूचितम् ॥ २१ ॥ हिरण्यशब्देन ईषद्-क्तीतपट्टास्वरं लक्ष्यते, तत्र चाच्छादनवाचकेन परिधिशब्देन परिधानोत्तरीयसम्भरणात्, परिधानमेवैकं वनमाल्यादीनां मन्त्रिवेशो यथाशोभमूह्यः । तत्र वनमाल्यं वनमाला रक्षसि, बह्वं केशपाशे रत्नलचितसौवर्णमुकुटोपरि वा, तन्मयं वा मुकुटं शिरसि, गैरिकादिधातुस्तिलकादी, प्रवालं केशपाशाग्रे मुकुटाग्रे च; यद्वा, ( विष्णु-० ११.० ) ‘एकेना मलयत्रेण कण्ठमूत्रावलम्बिता । रराज वर्हिपत्रेण मन्दमारुतकम्पिता ॥’ इति श्रीहरिवंशोक्तानुसारेण बह्वं कण्ठाग्रे ज्ञेयम्, मुकुटं च तन्मयं सदास्त्येव, किंवा पट्टपीतवस्त्रोष्णीषोपरि प्रवाल इत्येवं नटवद्वेशम्, अनुव्रतांसे विन्यस्तहस्तमिति लीलाविशेषेण स्वतोऽस्यानात्; यद्वा, गोपैः संहोतमनोऽत्यन्तस्नेहभरात्; इतरेण दक्षिणहस्तेन अब्जं लीलाकमलं भ्रामयन्तमिति वंद्योविशेषस्त्वभावात्, किंवा तासामशेषतापापनोदबोधनम्; विशेषणानामेषां सौन्दर्यं यथोत्तरमाधिक्यमूह्यम् । वेणोः परममोहनत्वेन ब्राह्मणीपु तदयोग्या-



तदग्रहणमूहम् । अन्यतर्कव्याख्यातम् । तत्रालककपोलेति केनचिदभिप्रायेण, कयापि लीलया क्रीडाश्रमेण वा, अलकानां ललाटोपरि वर्तमानानामपि कपोलयोः पातादिति ॥ २२ ॥ अथानन्तरं सद्य एवेत्यर्थः । अस्य परेणान्वयः, विशब्देन पुनस्तापोदयो निरस्तः । दृष्टान्तश्चैकदेशे अभिरन्ध्रेरन्तः प्रवेश्य आसक्त्या साक्षात्निरीक्ष्य सुचिरं परिरभ्य प्रेम्णा तस्मिन् निलोयेत्यर्थः; मनसैव वा साक्षादि-  
बाल्यं तापं सांसारिकं तद्विरहजं वा, विशेषेण सम्यक्तया जहुः । अन्यतर्कव्याख्यातम्; यद्वा, अभिमतयो मूर्त्तिमदभिमानाः, विद्यादिना महागर्ववन्त इत्यर्थः । ते यथा प्राज्ञं परमभागवतं तत्कृपया परिरभ्येव तापं सर्वं विजहति, हे नरेन्द्रेति नरश्रेष्ठत्वात् त्वया तद्विज्ञायत एवेति भावः । यद्वा, तद्वाताया प्रेमश्रुतिचित्तमालक्ष्य तमवघापयति, यद्वा, तासां तादृशभावेन विस्मयात् सम्बोधनम् ॥ २३ ॥ अखिलदृशां सर्वबुद्धीनां द्रष्टा साक्षीति विज्ञायेत्यत्र हेतुः, यद्वा, विज्ञायापि प्रकर्षेण युक्तिप्रदर्शनादिना प्राहेत्यत्र सर्वज्ञानाभिज्ञः, ब्राह्मणीनामासां दास्यादिस्वीकारो न मे युक्त इति, यद्वा, ब्रजे वसतो ममान्यपरिग्रहो नैव युक्त इति विचारयन्नि-  
त्यर्थः । अतस्तासां परित्यागेनान्तस्तासां दुःखचिन्तया केवलं मुख एव हासात् प्रहसिताननाः, यद्वा, वक्ष्यमाणप्रकारेणैवासामेतत्प-  
तोनाच्च क्षेमं स्यादिति विचारयन्नित्यर्थः । ततश्च प्रहसिताननत्वं श्रीनुवप्रसक्तिस्वाभाविकमेवेति ॥ २४ ॥

### श्रीमुदर्शनसूरिकृतं शुकपक्षीयम्

अनुव्रतस्य कस्यचिदंसे कर्णोत्पलालकैजुंष्टं कणोलं यस्य तत् कर्णोत्पलालककपोलं मुखाब्जं तस्मिन् हासो यस्य तमित्यर्थः ॥ २२ ॥ कर्णपूरैः शब्दैः अतिमतयः ज्ञानाधिकाः ॥ २३-२६ ॥

### श्रीमद्वीरराघवाचार्यकृता भागवतचन्द्रचन्द्रिका

यमुनासमीपवने कथम्भूतेऽशोकानां तरुणां नवैः पल्लवैः मण्डिते विचरन्तमग्रजेन सहितं गोपैश्चावृतं कृष्णं स्त्रियः द्विज-  
पत्न्यो ददृशुः ॥ २१ ॥ कीदृशं श्यामं हिरण्यवत्परिधिः परिघातं यस्य तं पीताम्बरमित्यर्थः वनमाल्यैः वन्यैः पुष्पैश्च बहुधाभूभि-  
रैरिकादिभिः प्रवालैः पल्लवैश्च नटवद्वेष्टो यस्यानुव्रतस्य सत्पुरुसे स्कन्धे विन्यस्तो हस्तो वामकरो येन इतरेण हस्तेनाब्जं धुनानः  
लीलया भ्रामयन्तं कर्णयोरुत्पले यस्यालकाः कपोलयोर्यस्य मुखाब्जे हासो यस्य तं च तथाविधं ददृशुरित्यन्वयः ॥ २२ ॥ बहुधाः  
आकर्णिताः प्रियतमस्योदया उत्कर्षास्त एव कर्णी पूरयन्ति कृतार्थाकुर्वन्ति तथा तैः कर्णमिरणेरिति वा यस्मिन् कृष्णे निमग्नमनसः  
आविष्टचित्तास्तं कृष्णम् अथ दर्शनानन्तरमभिरन्ध्रेलौचनद्वारेरन्तः प्रवेश्य सुचिरं परिरभ्य उपगूह्य तापं तद्दर्शनाभावजं जहुः हे  
नरेन्द्रे ! अभिमतयः भगवद्भक्तानां तद्विद्वत्कामिका बुद्ध्या प्राज्ञं परमात्मानं “प्राज्ञोनात्मना सम्परिवृक्तः प्राज्ञोनात्मनान्वाख्यः”  
इति श्रुतेः । तं दृष्ट्वा यथा तद्दर्शनाभावजं जहुः तापमाह्यात्मिकादिकं वा जहति तद्वत् अतिमतय इति पाठे ज्ञानाधिकाः ॥ २३ ॥  
तदा भगवानात्मनः स्वस्य दिदृक्षया प्राप्तास्ता दृष्ट्वा त्यक्ताः सर्वा आशाः पत्यादिविषयाः याभिस्तथाभूता विज्ञाय तत्र हेतुरखिलं  
पश्यतीति तथा प्रहसितमाननं यस्य सः प्राह ॥ २४ ॥

### श्रीविजयध्वजतीर्थकृता पवरत्नावली

किं गुणविशिष्टं ददृशुरिति, तत्राह—श्यामं हिरण्यपरिधिं सुवर्णमेललं सुवर्णवत्पीताम्बरं वा वनमाल्येन वनपुष्पेण  
बहुेण मयुरपिच्छेन घातुना गैरिकेण प्रवालेन नटवेषवद्वेष्टो यस्यासौ तथा तम् अनुव्रतांसे कस्यचिद्वयस्यस्य स्कन्धे कर्णयोरुत्पले  
अलकः कुन्तलं कणोले च मुखाब्जे हासो यस्य स तथा तं धुनानं परिकम्पयन्तम् ॥ २२ ॥ दीर्घकालमारभ्य श्रुतः प्रियतमस्योदयो  
दीर्घश्रुतप्रियतमोदयः स एव कर्णपूराः कर्णालङ्करणानि तैः यस्मिन् कृष्णे निमग्नमनसः अवगाह्य दृढबद्धहृदयाः पूर्वं ताः स्त्रियोऽथ  
तं कृष्णम् अभिविररन्तः प्रविश्य सुचिरं परिरभ्य आलिङ्ग्य तापं स्मरनिमित्तं उज्वरं जहुः कथमिव यथा प्राज्ञाः सुषुप्त्यवस्था-  
सन्निधौ प्राज्ञं प्राप्ताभिमतयः इन्द्रियवृत्तयः तापं त्यजन्ति “सता सौम्य तदा सम्पन्नो भवति” इति श्रुतेः । यद्वा, भगवत्तत्त्वज्ञान-  
निपुणाः प्राज्ञाः प्राज्ञमिति पाठे परिरभ्येति सम्बन्धः ॥ २३ ॥ त्यक्तसर्वांशः त्यक्तसर्वांशितृष्णाः “आशादिगतितृष्णयोः” इति च दृष्ट्या  
अपरोक्षज्ञानेन तासां भक्ति विज्ञाय अखिलदृक् अखण्डज्ञानी ॥ २४ ॥

### श्रीमज्जीवगोस्वामिकृतः बहुत्क्रमसम्बन्धः

अथ तथैव तेस्तत्र गत्वा निवेदिते सति तासां कृतिमाह प्राय इत्यादि । प्रायो निरन्तरं श्रुत्वा ये प्रियतया उदया विहारास्त  
एव कर्णपूराः कर्णालकारवत् कर्णसंयुक्तत्वात् । तैर्यस्मिन् श्रीकृष्णे निमग्नमनस आसन् । अथ तमेव श्रीकृष्णमभिरन्ध्रेरन्तः प्रवेश्य  
प्रविष्टं कारयित्वा परिरभ्यालिङ्ग्य तापं विजहुः । पुनः पुनः श्रवणेन कर्णयोः सौभाग्यमालोक्य तासामभिणी दुःखिनी एव स्थिते  
तयोदुःखमपनेतुं ताभ्यामेव तं प्रवेशयामासुरेव । भगवानपि एकोऽपि सर्वासां नयनरन्ध्रेरेव प्रविश्य चित्तेष्वपि बहिरिव प्रकट  
आसीत् । अतोऽन्तः स्फुरन्तमान्तरेणैवात्मना परिरभिरैः बहिः स्फुरन्तं नयनैरेवेत्यन्तर्बहिरेकरूपमासीदिति भावः ॥ २३ ॥ तदनन्तरं  
पपनानाह यत्तदवधारयति—तास्तथेत्यादि । अखिलदृक् सर्वसाक्षी स श्रीकृष्णस्तास्तथा विज्ञाय अन्तर्गतं स्वं परिरभमाणा विज्ञाय



प्रहसिताननः सन् प्राह । कीदृशी ? आत्मदिदृक्षया प्राप्ता अपि हृदये तथा आत्मानं परिरभन्त्य इति हास उचित एव । पुनः कीदृशी !  
कृष्णातिरिक्तेषु त्यक्ताया इत्यर्थः ॥ २४ ॥

### श्रीनाथचक्रवर्तिपादविरचिता चैतन्यमतमञ्जूषा

तमथाक्षिरन्ध्रेरित्यादि । यथाभियमतिक्रम्य अभीता एव सत्यो मनयो मननशीला अक्षिरन्ध्रेरन्तः प्रवेश्य सुचिरं परि-  
रभ्य तापं जहृ । तं कीदृशम् ? प्राज्ञं सर्वज्ञमालिङ्गितोऽहमभिमनसेति तदा तदालिङ्गनसुरवज्ञमिति यावत् ॥ २३ ॥ एतमेवा-  
मुत्तरश्लोकेन प्रपञ्चयति-तास्तथेत्यादि । अखिलदृक् तत्तन्मानसालिङ्गनादिवेत्ता, यतो द्रष्टा उदासीनश्च, अतः प्रहसिताननः  
प्राह ॥ २४ ॥

### श्रीमद्विद्वनाथचक्रवर्तिकृता सारार्थदर्शिनी

हिरण्यं हिरण्यरसाक्तं वस्त्रं परिधिः परिधानं यस्य तं वनमाल्येन पत्रपुष्पमयेन चरणपर्यन्तलम्बितेन वर्हेण चूडो-  
रिस्थेन धातुभिरङ्गरागत्वेन कल्पितैः प्रवालैः श्रवणचूडातुन्दवन्धान्तरस्थैर्नटस्येव वेषो यस्य किञ्च स्वाभियोगमपि ता अनुभाव-  
मासेत्याह अनुव्रतस्य प्रियसखस्यासे स्कन्धे विन्यस्तः आश्लेषपरिपाट्या अपितो वामहस्तो येन तम् इतरेण दक्षिणहस्तेन कञ्जं  
लोककमलं ध्रुवानं घूर्णयन्तम् एतादृशदर्शनप्रदानेन भाववतीनां भवतीनां हृदयकमलं स्वहस्तगतं कृत्वा औत्सुक्येन घूर्णयामासि  
जानोतेति द्योतयन्तं यद्वा भवतीर्भाववतीः पश्यतो मम हृदयकमलमौत्सुक्येन घूर्णते इति लोककमलघूर्णनमिवेण स्वहृदयघूर्णनमिव  
भवतीर्दर्शयामोति मत्कृतात् स्वाभियोगादेव निश्चिनुतेति व्यञ्जयन्तं कर्णोत्पलयोश्चञ्चला अलका यस्य कपोलयोः प्रसृतो मुखान्मुख  
हासो यस्य तं च तच्च तम् ॥ २२ ॥ प्रायो बहुशः श्रुता ये प्रियतमस्य उदया उत्कर्षास्ति एव कर्णपूराः कर्णालङ्काराः कर्णो पूरयतो  
कृतार्थयन्तीति तथा तैर्यस्मिन् श्रीकृष्णे निमग्नमनस एव एतावदिदं पर्यन्तं आसन् तं सम्प्रति नेत्रद्वारैरन्तःकरणकमलतले प्रवेश्य  
सुचिरं स्वच्छदेनेव दृढं परिरभ्य परिरम्भदाढ्येनैवानन्दमूर्च्छास्तास्तेन सहैक्ये सति तापं तदङ्गस्पर्शाभावजनितं क्लेशं विबुधैः वन-  
दृष्टान्तः अभिमतयोऽहंवृत्तयः प्राज्ञं सुषुप्तिसाक्षिणं परिरभ्य तस्मिन् लयं प्राप्य यथा ॥ २३ ॥ तास्तथाभूता अन्नस्थालीः पुरः स्वा-  
यित्वैव सूच्छिता भवन्तीह दृष्ट्वा अखिलानामपि दृशां बुद्धीनां द्रष्टा ॥ २४ ॥

### श्रीमच्छुकदेवकृताः सिद्धान्तप्रदीपः

ताः त्रियः साग्रजं सरामं श्रीकृष्णं ददृशुः ॥ २१ ॥ कथम्भूतम् ? श्याममिति । हिरण्यवत्परिधिः परिधानं यस्य तम्  
वनमाल्यैर्वनपुष्पैर्वर्हेभ्युरपिच्छैर्धातुभिर्गौरिकादिभिः प्रवालैः पल्लवैश्च नटवद्वेषो यस्य तम् अनुव्रतांसे सख्युः स्कन्धे विन्यस्तो निक्षिप्तो  
हस्तो येन तम् इत्युत्तरेण हस्तेनाञ्जं ध्रुवानं आमयन्तम् कर्णयोस्तपले यस्य अलकाः कपोलयोर्यस्य मुखान्जे हासो यस्य तच्च तच्च  
तत्सदृशुरित्यन्वयः ॥ २२ ॥ अथ दर्शनानन्तरं प्रायो बहुशः श्रुता ये प्रियतमस्य श्रीकृष्णस्योदया उत्कर्षाः त एव कर्णपूरा कर्णो  
पूरयन्ति कृतार्थौ कुर्वन्तीति तथा तैः तस्मिन् श्रीकृष्णे निमग्नान्याविष्टानि चेतांसि यासां ताः तमक्षिरन्ध्रेर्लोचनद्वारैरन्तः प्रवेश्य  
सुचिरं परिरभ्योपगृह्य तापं जहृः “यथा प्राज्ञं प्राज्ञेनात्मना सम्परिष्वक्तं प्राज्ञेनात्मनान्वाल्क्यः” इति श्रुतिप्रसिद्धं भगवन्तं प्राप्य  
अभिमतयो जीवबुद्धिवृत्तयस्तापं त्यजन्ति तद्वत् ॥ २३ ॥ त्यक्तसर्वांशाः श्रीकृष्णं विहाय क्वापि न गमिष्याम इत्येवं कृतनिष्ठा  
इत्यर्थः । अखिलं दृष्ट्वा सर्वबुद्धिसाक्षीः ॥ २४ ॥

### श्रीबलदेवविद्याभूषणकृता वैष्णवानन्दिनी

आगतास्ताः कृष्णं सद्यो ददृशुः ॥ २१ ॥ हिरण्यरसाक्तः परिधिः परिधानं यस्य तत् वनमाल्येन पत्रपुष्पमयेन पादलम्बित-  
वर्हेण चूडोर्व्वगते धातुभिरिति सुगन्धिभिरङ्गरागत्वेन कल्पितैः प्रवालैश्च श्रवणगतैर्वनपल्लवैर्नटस्येव वेषो यस्य तं अनुव्रतस्य प्रिय-  
सखस्यासे स्कन्धे विन्यस्तः परिरम्भपरिपाट्यापितो वामहस्तो येन तमित्यनुभावविशेषः तां प्रत्यवबोधयन्तमित्यर्थः । इतरेण दक्षिण-  
हस्तेनाञ्जं लोककमलं ध्रुवानं भवद्यावेन मेऽपि घूर्णत इति ताः प्रति ज्ञायन्तमित्यर्थः । कर्णोत्पलयोश्चञ्चला अलका यस्य कपोलयोः  
प्रसृतो मुखान्मुखस्य हासो यस्य तच्च तच्च तम् ॥ २२ ॥ प्रायो बहुशः श्रुता ये प्रियतमस्य नन्दसूनोरुदया महोत्कर्षास्ति एव कर्णपूरा कर्णो  
पूरयन्ति कृतार्थौ कुर्वन्तीति तथा तैः तस्मिन् श्रीकृष्णे निमग्नमनसोऽभूवन् तमथ सम्प्रत्यक्षिरन्ध्रेरन्तर्हृत्कमले प्रवेश्य सुचिरं गाढतया परिरभ्य तापं तद्विरहजाले बद्ध-  
तत्र दृष्टान्तः प्राज्ञमिति यथाभिमतयो देहगेहादिष्वहम्ममेत्यभिमानाः सुषुप्तौ प्राज्ञं परमात्मानं प्राप्य जागरतापं जहति तद्वत् ॥ २३ ॥  
तास्तथाभूताः पुरोऽन्नस्थालीनिधाय मूर्च्छन्तीं विज्ञाय अखिलानां दृशां धियां द्रष्टा साक्षी प्रहसितेति माधुर्यमयवन्दनचातुरी ॥ २४ ॥

### श्रीसत्यधर्मकृता श्रीभागवतटिप्पणी

अशोकनवपल्लवमण्डिते यमुनोपवने यथा स्वाप्तां कृष्णापेक्षा न तथा कृष्णस्येत्याह ॥ यमुनेति । अमुना कृष्णेन सहैव  
वर्तत इति । गोपैर्वृत्तं सहितं साग्रजं प्रचरन्तं स्त्रियो ददृशुः । वृत्तमित्युक्तिः कदा द्रक्ष्याम इति स्ववृत्तमित्यपि स्फोरयत्यर्थः ॥ २१ ॥



किं रूपं ददृशुरित्यत आह ॥ श्याममिति । वर्णेन हिरण्यं हिरण्यवद्विद्यमाना परिधिवसनं पीतमिति यावत् सुवर्णमयमेखलमिति वा वनमात्मानं वनमाला वर्णाणि च घातवो गैरिकाद्याः प्रवालाः पल्लवा एतेनैतद्वेषो यस्य तमनुव्रतः कश्चिदगोपस्तस्यासे स्कन्धे विन्यस्तहस्तमितरेण हस्तेनाब्जं कमलं धुनानं कम्पयन्तं कर्णयोस्तपले यस्य तथा । आ सम्यगलकाभ्रणकुन्तलाः समीचीनी कपोली च यस्य । उत्पलं शुष्कमासे स्यात्कुण्डेन्दोवरयोरपीति विश्वः । अलकाभ्रणकुन्तला इत्यमरः । गण्डकपोलाविति च । तच्च तन्मुखाब्जं च तस्मिन्हासो यस्य स तं ॥ २२ ॥ दीर्घंश्रुतः प्रियतमस्य कृष्णस्योदयः स एव कर्णपुरः कर्णालङ्कारास्तेर्यस्मिन्प्राङ्-निमग्नमनसस्तमेव । अथ दर्शनान्तरमक्षिरन्ध्रेस्तद्वाराज्जन्तः प्रवेश्य सुचिरं परिरभ्य तापं तदसहवाससमुद्भूतं जहृः । तत्र निदर्शनमाह ॥ प्राज्ञं यथेति । यथाभिमतयोऽभितो मतिरनुसन्धानं येषां ते विवेकिनः प्राज्ञं तन्नामकं भगवन्तं परिरभ्य । प्राज्ञेनात्मना सम्परिषक्तः सता सोम्य तदा सम्पन्नो भवतीत्यादि । तापं जहाति तथेति ॥ २३ ॥ दृष्ट्या दर्शनमात्रेणाखिलदृग्सर्ववित्तास्त्यक्ता सर्वेषामाशा भर्तादीनां यासां ता आत्मविद्वक्षया प्राप्तास्तथा तथैव विज्ञाय प्रहसिताननः प्राह ॥ २४ ॥

### श्रीसुबोधिनी

गतानां समागमनप्रकारमाह यमुनेति, यमुनोपवने विचरन्तं स्त्रियो ददृशुरितिसम्बन्धः, जलस्थलक्रीडायोग्यभूमिः सूचिता, उपवने पुष्पाणि फलानि च सर्वदा भवन्ति तथाविधान्येवारोप्यन्त इति, यमुना क्रूरैर्युपवनरक्षा यमभागाभावश्च, यतानामुभयपरित्यागे शोकः स्यादिति तन्निवृत्त्यर्थमाहाशोकानां नवपल्लवैर्मण्डित इति, अनेन शय्या अपि निरूपिता, तादृशे विभावादिमुक्ते गोपैर्मुग्धैर्बुधैर्विशेषेण हंसगत्यादिना गच्छन्तं साप्रजं क्रियाशक्तिसहितं सर्वतो रक्षणसमर्थं ददृशुः स्वाभिलषितप्रकारेण दृष्टव्यो यतः स्त्रियः ॥ २१ ॥ त्रोटदृष्टं भगवन्तं वर्णयत्यन्यथा भगवच्चरित्रं न भवेदन्योपसर्जनत्वाद् वर्णिते तु भगवत्तैव तथा क्रियत इति तादृशरूपप्राकट्येन निश्चयते, श्याममिति, आदी वर्णः शृङ्गाररसात्मको गौरो रजोरूप एव स्यात् तेजसश्च शुक्लो जलप्रकृतिकोव्यक्तरसोन्नमेव हि सर्वरसात्मकं भोग्यं च केवलं तद् रसजनकं न भविष्यतीति तयोरपि सम्बन्धो निरूप्यते, हिरण्यपरिधि वनमालिनमिति, सुवर्णमेखलैव परिधिरूपा कुण्डलमुकुटकण्ठाभरणानि च पीताम्बरं कङ्कणाङ्गदादीनि च, अनेन परिधिसहितः सहस्रमूर्तिः श्यामश्चन्द्रे निरूपितः, वनमाला वर्ततेत्येति, सर्वपुष्पमयी सा शुभ्रा, अन्येपि सर्वे रसास्तत्र सन्तीति ज्ञापयितुं साधनत्रयमाह बर्हधातुप्रवालेति, त्रयाणामन्योन्यसम्बन्धात् सर्व एव रसाः, बर्हश्चित्र एव घातवोनेकविधाः । शुभ्रादयो मिथाः, प्रवाला आरक्ता एव, एतैरपि कृत्वा नटवेषो यस्य, केवलं रसं धर्मिसहितमपि रसं दातुमुपस्थितः, किञ्च लोलामपि सामग्रीरूपां स्वयमेव करोतीत्याहानुव्रतांसे विन्यस्तहस्तमितरेण धुनानमब्जमिति, लोलायाः प्राधान्यव्यापनार्थं स्वस्य परवशत्वं बोध्यते, स्वातन्त्र्ये रसो गुप्तो भवतीत्यनुव्रतस्य स्वसमानधर्मशीलास्यासे स्कन्धे हस्तं विन्यस्य युग्मरसं स्थापयन् विश्वमेव कमलात्मकं भ्रामयति सर्वमेवान्यथा करिष्यामीति ज्ञापयन् निर्भयतां सम्पादयति, परमनुव्रतत्वं एवागुमात्रान्यथाभावेपि नैवमयं रसः क्रियागर्थवसायीति स्कन्ध एव कृतिनिरूपिता, उभयोरेकत्र व्यापृतो रसो न स्यादितोतरेणेत्युक्तं कम्पने मकरन्दं ज्वरतीति रसार्थमेव तथाकरणं, ज्ञानक्रिययोर्मर्यादायाः शास्त्राणामङ्गानां भक्तो विरोधमाशङ्क्य परिहरति कर्णोत्पलालककपोलमुखाब्जहासमिति, कर्णोत्पले येलका नालसहितकमलस्थितभ्रमरा इव कपोलयोर्मुखे च हास्यं यस्येति, तेष्वपि हाससम्बन्धः कपोलयोर्मुखे च, सर्वेषामेव कमलत्वं कपोलयोर्मुखस्यैव वा, कर्णयोर्मर्यादाङ्कत्वं प्रवृत्तिनिवृत्तिशालत्वं च, उत्पलानां मर्यादारूपत्वं, अलकानां शालत्वं विद्वत्त्वं वा, कपोलयोर्भक्त्यङ्गत्वं मुखस्य भक्तित्वं, सर्वेषामेव सरस्वत्याब्जत्वं, तत्र हासो यस्येति सर्वव्यामोहात् सर्वविरोधो परिहृतो भवति ॥ २२ ॥ एवं भगवत्स्वरूपमुक्त्वा तत्र तासां स्वरूपमाह प्राय इति, प्राचुर्येण श्रुताः प्रियतमस्याभ्युदय-रूपा गुणास्त एव कर्णपूराः कर्णाभरणानि तद्द्वारा भगवत्यन्तः प्रविष्टे यस्मिन् निमग्नमनसो जाता यथा गुहे गङ्गापूरे समागते गृहे निमग्नं भवति, तमेव भगवन्तमन्तःस्थितं पुनः प्रकारान्तरेणाक्षिरन्ध्रेऽन्तः प्रवेश्य तापं जहृः, पूर्वं शब्दात्मकः प्रविष्टः कर्णलौकिकाः परिह्रियन्ते, तदाह तापं जहुरिति, ननु तापः सर्वाङ्गेषु प्रविष्टः कथमन्तःप्रवेशनमात्रेण शान्त इत्याशङ्क्याह सुचिरं परिरभ्येति, अन्तर्बहुकालमालिङ्गितवत्यस्ततः सर्वतापपरित्यागः, ननुपशान्ता एव तापा न तु नष्टा इति चेदित्याशङ्क्य तास्तत्रैव लीना इति वदन् स्वरूपतोपि तापनाशमाह दृष्टान्तेन प्राज्ञं यथाभिमतय इति, प्राज्ञं सुषुप्तिसाक्षिणं स्वात्मानमेव भगवद्रूपमहङ्कार-वृत्तयः प्राप्य तत्रैव लीना भवन्त्येवमेता भगवत्येव सायुज्यं प्राप्तवत्याः परं संस्कारशेषा अतः पुनर्बहिर्गमनमन्यथा सायुज्यमेव स्यात्, प्रायप्रहणेन सर्वे भगवदीया गुणा न श्रुता अन्यथा मोहयतीतिज्ञानेन मुग्धा भवेयुः, किञ्च श्रुत एव न दृष्टः कोप्यनुभावः, किञ्च प्रियतमत्वेनैव श्रुतो न तु साधनत्वेन, उदय इति कोमला एव भावाः श्रुताः, तेषां कर्ण एव प्रवाहत्वेन प्रविशन्ति न तु सर्वाङ्गे दृष्टान्तर्याभावादतो मन एव निमग्नं न तु देहादिः, इदानीमन्येता ज्ञाननिष्ठाः अन्तरेव संस्कारं कृतवत्याः सायुज्यं च प्राप्तवत्याः, ज्ञानं हि तमोरूपं रजोरूपा भक्तिः सत्त्वरूपः सङ्गः इत्यतः सुषुप्तिदृष्टान्तः, तापनिवृत्तिः फलमन्यथा गततापा नेत्रपेयमेव भगवत्ला-ब्ध्यामृतं पपुः, नरेन्द्रेतियन्बोधनं ध्यानार्थममोहार्यं च ॥ २३ ॥ ततो भगवता यत् कर्तव्यं तदाह तास्तथेति, तथा पूर्वोक्तप्रकारेण त्यक्ता ऐहिकपारलौकिकाशा याभिः, आत्मनः स्वस्य विद्वक्षया प्राप्ताः केवलं भगवान् दृष्टव्यः, मर्यादायां होतावदेव. श्रुतो हि



भगवान् मनोनिदिध्यासितव्यश्च साक्षात्कर्तव्य इति, तत् त्वेतासां जातमतो रूपप्रकारविलक्षणं वचनमाह विज्ञायेति, तासां स्वस्य विज्ञाय प्रहसिताननो भूत्वा प्राह दर्शनानन्तरभावव्यामोहार्यं हासः प्रकर्षेण कथनमवाधितस्य, नन्वेवं कथनमयुक्तमिति चेत् तत्राहाखिलदृग्ब्रष्टेति, अखिलदृशां सर्वबुद्धीनां ब्रष्टा सधर्माणां धर्मिणां यत्र प्रवृत्तिः, केवलधर्मिणां प्रवाहवत् सर्वत्र गच्छतां धर्मिणां बाधकसहितानां सधर्माणां पञ्चादेवोत्पन्नबाधवतां सर्वामेव प्रवृत्तिं जानाति, अत एता अन्तिमपक्षनिमग्ना इति तथोक्तवान् ॥ २१ ॥

### ( १ ) श्रीप्रभुचरणविरचिता श्रीटिप्पणी

अत्रैव इयामां हिरण्यपरिधिमित्यस्य विवरणे, ज्ञानक्रिययोरित्यारभ्य सर्वविरोधः परिहृतो भवतीत्यन्तम् । ननु स्वस्वस्योक्तरूपत्वे तासां व्याघट्य गमनं सर्वथा विरुद्धम् । तथाहि । ज्ञानं हि क्रियापर्यवसायि । तथा च बहुधातुयवालेत्यदिविरूपे केवलधर्मसहितरसदानार्थोपस्थितिपरवशत्त्वयुग्मरसख्यापनादिक्रियया तदनुरूपमेव भगवज्ज्ञानमपीति ज्ञायते । तथा च व्याघट्य गमनमेतदुभयविरोधि । इत एव मर्यादाविरोधः । न हि भगवज्ज्ञानादि विरुद्धं भवितुमर्हति । 'कृष्णाङ्घ्रिपद्मधुलिङ्गं न पुनर्निःसृष्टगृहे' ज्वित्यादि भागवतं शास्त्रं रसशास्त्रं च तादृशमतस्तद्विरोधः । अङ्गानि भगवत्प्रेम्णः प्राचीनश्रवणादीनि विभावकानुभानादीनि च । भगवत्सङ्गतानामन्यत्रापि पतित्वेन भजनमिति भक्त्यविरोधः । व्यामोहेन समाधानस्यायमाशयः । यदि पूर्वोक्तस्यैकस्यापि स्फूर्तिः स्यात्, स्यात्तत्कार्यमेव । किन्तुक्तानां मूलरूपे मोहकसम्बन्धात् कस्यापि न स्फूर्तिरिति न तत्कार्यसम्भव इति । यद्वा । भगवतो ब्रह्मत्वेन तज्ज्ञानशक्तेरपि सर्वसमत्वेन विकाराजनकत्वादुत्तरीतेश्च तज्जनकत्वात् तथा । तत्क्रियाशक्तिरिति योगशास्त्रादिरूपिता मनःसमाधिहेतुत्वेनोक्तरूपैवेति तथा । ब्राह्मणेष्वेवंभावप्राकट्यं मर्यादाविरोधि । शास्त्राणि स्वस्वाधिकारानुसारेण भगवद्भजनं विदधते । तथा सति शुभं फलम्, विपरीते विपरीतमिति । एतासां विवाहितपुंभजनस्यैव तथात्वादुत्तरीतेश्चातथात्वेहेतुत्वेन तथा । शास्त्रोत्तरीत्यैव भजनं भक्त्यङ्गमिति तद्विपरीत्येन भावजनकरीतिप्राकट्यमङ्गविरोधि । जारत्ने ह्यत्र भजनं स्यात्, तच्च भक्तिविरोधि । व्यामोहसमाधेरयमाशयः । लोके यो हि येन यदर्थं व्यामोहितः क्रियते सतदनुगममेव करोति, न तु स्वानुगुणम् । तथाच पूर्वोक्तानामेवंभावेन भजन एव तात्पर्यमधुना समग्रमिति तेषां पुष्टिमार्गीयत्वकरणविरोधगन्धोपीति । यद्वा । ननु स्वस्वस्योक्तरूपस्योक्तरूपत्व इत्यादिनास्मद्भक्ताशङ्कानिरासायाहुः सर्वव्यामोहादिति । सर्वान् पत्नीनां सर्वांश्च वा तासामेव व्यामोहो भगवता कृत इति पूर्वोक्तभगवदीयज्ञानक्रियादेः कार्यासम्पत्तिरभवदेतासु, तेन गेहं गता । अत्र देमाकूतम् । तासां गृहगमनोक्त्या भगवदीयज्ञानक्रियादिकार्यासम्पत्तिः स्पष्टैवेति ज्ञानाद्युक्तिर्निरर्थ्येति शङ्कानिरासायैव तत्प्रयोजनं वाच्यम् । तच्च मर्यादादेहं त्याजयित्वा पुष्टिमार्गीयं तं प्रापयित्वा समानीता या, तन्निमित्तं प्रभुणा तादृश धर्मप्रकटीकृता इति तस्यां तत्कार्यं सम्पन्नम् । एतदर्थमप्राकट्यादेतासु तत्कार्यासम्भवेऽपि न विरोधः । अत एवेतदृशं नस्मिन् श्लोके नोक्तम्, किन्तु पूर्वस्मिन्नेव । परन्तुभयदृष्टं रूपमेकमेवेति पूर्वोक्तस्य श्लोकस्य संगतिः कृता । प्रतीयमानानामपि धर्माणामेव बृहदानारोहो व्यामोहादिति । पूर्वमप्रतीतिरेव धर्माणामुक्ता, संप्रति प्रतीतावपि हृदयाप्रवेश उच्यत इति विशेषः ॥ २२ ॥ प्रायःश्रुतेत्यत्र, कर्णपूरपदतात्पर्योक्तौ, दृष्टान्तन्तर्याभावादिति । दृष्टं दर्शनम् । तदानन्तर्याभावादित्यर्थः । यद्युक्तानां भावानां तदनुपस्वीयभावे साक्षादनुभवानन्तरं श्रवणं स्यात्, तदा पूर्वानुभवसंवादेन सर्वाङ्गे तद्वसाविर्भावः स्यात्, अत्र तु तालान् भावानां तथेति भावः ॥ २३ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

यमुनेत्यस्याभासे एतासां सर्वात्मभावाभावात् पूर्वोक्तमभिसरणमेव मुख्यं, दर्शनं तु तत्प्रकारत्वेन गौणमित्यभिप्रेत्य प्रकार एव वाक्यार्थ उक्तः, व्याख्याने, कूरेति तनुनवत्वोपलक्षणेन प्रतिबन्धकमात्रनिर्वर्तिकेत्यर्थः, अतस्तदुपवने प्रतिबन्धकनायास्यन्तीतिभावः, तात्पर्यान्तरमाहुः यमेति, तद्दोषपरिहारार्थमेव यमुनोत्पादनात्, सामान्यतोपि भगिन्यां न श्रातुर्भागः, अतस्तत्र गतानां भगवत्सम्बन्ध एव भवति न तु पुनः संसारे समागत्या यमसम्बन्ध इतिभावः, उभयपरित्यागे इति भगवत्प्राप्त्या बुद्ध्या यत्र स्थितास्तत्परित्यागः, गृहत्यागान्छेषेण यत्र स्थितास्तत्परित्यागः, अप्राप्तावपि तादृगवस्थित्या प्राप्तिनिश्चयः न शोच इतिभावः ॥ २१ ॥ अन्योपसर्जनत्वादिति दर्शनस्याभिसरणाङ्गत्वादित्यर्थः, तथा क्रियते इति स्वरूपं तद्वर्तनविषयीपूर्वं क्रियत इत्यर्थः, इयाममित्यत्र रजोरूप इति रसोद्दीपिका सामग्री रजःपदेनोच्यते इति टिप्पण्यां पूर्वमुक्तं, तथा च रसोद्दीपको न तु रसरूप इत्येवकारः, गौरस्य शृङ्गारोद्दीपकत्वात् शृङ्गारस्य च इयामत्वादितिभावः, तैजसश्चेति श्रुती तेजसो लोहितत्ववर्ति भावः, केवलमिति रसपक्षे उद्दीपकरहितं गुप्तरसरहितं च अन्यस्य रसजनकं न भवतीत्यर्थः, केवलमिति "बहो"त्यनेन नटवेक कथनात् केवलो रस उक्तः, पूर्वविशेषणत्रयेणैतत्सम्बन्धविशिष्टशृङ्गाररसात्मकत्वकथनाद् धर्मसहित उक्तः, सामग्रीरूपमिति तादृशलोको दृष्ट्वा रस उद्बुद्धो भवतीति रसोद्बोधे लीलासामग्री, स्वातन्त्र्ये इति रसस्य स्वातन्त्र्ये प्राधान्ये सति गुप्तो रसितो रसो भवतीत्यर्थः, उत्पलानामिति कमलस्य ब्रह्माण्डात्मकत्वेन रूपमर्मादाहेतुत्वादितिभावः ॥ २२ ॥ प्रायःश्रुतेत्यत्र असौकिका इति भगवद्विरहजा इत्यर्थः, ननूपशान्ता एवेति । परिरम्भस्य भेदघटितत्वात् प्रियपरिरम्भे तद्विरहजातपशान्तिवदवधि



त्यादित्यर्थः, अत्रैतत्परिरम्भेभिमतीनां प्राज्ञप्राप्तिदृष्टान्तः, तथा च भेदाघटितपरिरम्भात् तापनाश इतिभावः, प्रियतमत्वेनैवेति तथा च कामभाव एव न तु भक्तिसाधनत्वज्ञानेन शुद्धभाव इत्यर्थः, इदानीमपीति भक्तिनिष्ठायामपीत्यर्थः, ज्ञानं हीति एतासा-  
मितिशेषः, मनोनिमज्जनं ज्ञानं कामभाववत्त्वात् तमोरूपत्वं युक्तमिति हिशब्दः अत एवाभिमतिदृष्टान्त इतिभावः, सादरावलोकनं  
मुखविषयकत्वाद् भक्तिः, तत्र हाससम्बन्धाद् रजोरूपत्वं, सुचिरं परिरम्भः सङ्गः तस्य शान्तिरूपत्वात् सत्त्वरूपत्वं अन्यथेति  
ज्ञानभक्तिसङ्गैरित्यर्थः, एतेनैतच्छ्लोकार्थं उपसंहृतः, महावाक्यार्थमाहुः नेत्रेति, तथा च “ददृशुः स्त्रिय” इत्यत्रोक्तव्याभिसाराङ्ग-  
दर्शनस्य भगवच्चरित्रत्वकथनायेदं श्लोकद्वयमितिभावः, नरेन्द्रेति ध्याने नरस्य विशेषतोधिकारात् तच्छ्लेषस्य च मोहा-  
भावादित्यर्थः ॥ २३ ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

यमुनोपवन इत्यस्य विवृतौ यमुनापदतात्पर्यमाहुः यमुना क्रूरेति, भगवत्सम्बन्धे यावन्ति प्रतिबन्धकानि तेषां  
विनाशिकेत्यर्थः, तथा च स्वोपवनस्य भगवदेकक्रीडोपयिकत्वात् तद्वनविनाशकस्य विनाशं कथं न कुर्यादित्यर्थः, यमभागाभावश्चेति  
यस्य कालरूपत्वात् कालस्य सर्वभक्षकत्वादेतदुपवनमपि कदाचिदन्यथा कुर्यात् तदत्र यमुनासम्बन्धान् न करोत्येव भगिनी-  
सम्बन्धेन तद्वशाकरणस्यैवोचितत्वादिति यमुनापदतात्पर्यम् ॥ २१ ॥ इयामं हिरण्यपरिधिमित्यस्य विवृतौ वर्णः शृङ्गार-  
रसात्मक इति शृङ्गारस्य श्यामरूपत्वात्, गौरो रजोरूप इति हिरण्यपरिधिमित्यनेनोक्तानां सुवर्णमेखलाद्याभरणानां गौरत्वात्  
तत्त्वरूपमाहुः गौरो रजोरूप एव स्यात् तैजसश्चेति, वनमालिवर्हस्यनेनोक्तायाः वनमालायाः स्वरूपमाहुः शुक्लो जलप्रकृतिकः  
व्यक्तरस इति, सुवर्णमेखलादिरूपतैजसैः वनमालारूपजलप्रकृतिकैः सहितस्य श्यामवर्णस्य स्वरूपमाहुः अन्नमेव हि सर्वरसा-  
त्मकं भोग्यं चेति, “यदग्रे रोहितं रूपं तेजसस्तद्रूपं यच्छुक्लं तदग्रे यत् कृष्णं तदग्रेत्ये”तिश्रुतावन्नस्य श्यामतोक्ता अन्नशब्देन  
पृथिव्युच्यते, प्रकृते इयामं हिरण्यपरिधिमित्यनेन स्वरूपस्य श्यामत्वोक्तेरन्नरूपतोक्ता, अन्नशब्देन पृथिवी, पृथिव्यां च सर्वे रसाः  
सर्वेषां भोग्यत्वं च, अतोत्रापि श्यामत्वकथनात् सर्वरसात्मकत्वं सर्वभोग्यत्वं च सिद्धं, तत्र स्वरूपस्य शृङ्गाररसात्मकत्वात्  
तद्भाववतीनामेव भोग्यमितिगूढाशयो बोध्यः, अनेन परिधिसहितः सहस्रमूर्तिः इयामश्चन्द्रो निरूपि इति, अनेनेति श्यामं  
हिरण्यपरिधिमिति विशेषणविशिष्टश्यामस्वरूपकथनेनेत्यर्थः, परिधिसहित इति परिधिरूपसुवर्णमेखलामुकटकण्ठाभरणपीताम्बर-  
कङ्कणाङ्गदादिसहित इत्यर्थः, सहस्रमूर्तिः इयामश्चन्द्र इति परिधिपदात् सूर्याचन्द्रमसोद्वेगोः प्राप्तावपि श्यामवर्णत्वेन शृङ्गाररस-  
रूपताया उक्तत्वात्, शृङ्गाररसे च चन्द्रस्यैव योग्यत्वान्चन्द्रत्वमेवेति तथोक्तं, सहस्रमूर्तित्वं तु सुवर्णमेखलादीनां स्वरूपविचारणोक्तं  
द्वितीयस्कन्धसुबोधिण्यां ये वराहदादयोवतारस्ते सर्वे भगवतः प्रादेशमात्रत्वादिधर्माणामवताररूपा इत्युपपादितं, तत्र मेखलाया  
वामनावतारत्वं, पीताम्बरस्य पृथ्ववतारत्वं, एवं सर्वेषां आभरणानामवतारेष्वभिनिवेशः, तथा च मेखलादयो वामनादिभूतयस्ताभिः  
सहितः श्रीकृष्णश्चन्द्र इति फलितं, तत्र “अवतारा ह्यसङ्ख्येया हरेः सत्त्वनिर्घेद्विज्ञा” इति सूतवाक्यादवताराणामनन्तत्वं, अनन्ता-  
वताराणामाभरणादिभूतित्वं, एवं सहस्रमूर्तिसाहित्यं, केवलं रसं धर्मसहितमपीति बह्वैतपदेन नाट्यानुसारिवेषकथनात्  
केवलरस उक्तः, “केवलो नाट्ये प्रसिद्ध” इति वेणुगीताध्यायसुबोधिण्यां निर्धारितत्वात्, केवलशब्देन विप्रयोगशृङ्गाररसो ज्ञेयः,  
इयामं हिरण्यपरिधिं वनमालीत्येभिर्विशेषणधर्मसहितो रस उक्तः, धर्मसहितस्तु संयोगशृङ्गाररसो बोध्यः, “धर्मसहितः  
सम्भोगे” इति वेणुगीतसुबोधिण्यामुक्तत्वात्, ज्ञानक्रिययोरित्यारभ्य विरोधः परिहृतो भवतीत्यन्तग्रन्थस्यार्थद्विष्टिण्यां स्फुटः,  
कर्णयोक्तपले ये अलका इत्यादि-नालस्थानापत्नी कर्णां तत्र ये उत्पले तत्र अलका भ्रमरस्थानोपा इत्यर्थः ॥ २२ ॥ प्रायःश्रुतेतस्य  
व्याख्याने ज्ञानं हि तमोरूपमिति यज्ञपत्नीनां भगवज्ज्ञानं तमोरूपं भगवति कामित्वेन बोद्धात्, रजोरूपा भक्तिरिति  
एतासां भक्तिः रजोरूपा राजसीत्यर्थः, सत्त्वरूपः सङ्ग इति सुचिरं परिरम्भेत्यनेनोक्तः परिरम्भरूपः सङ्गः सत्त्वरूपः  
सात्त्विक इत्यर्थः ॥ २३ ॥

### गोस्वामिश्रीगिरिवरलालकुता बालप्रबोधिनी

अशोकवृक्षाणां नवपल्लवैर्मण्डिते शोभिते यमुनाया उपवने गोपैर्वृतं साग्रजं रामेण सहितं विचरन्तं कृष्णं ताः स्त्रियो  
ददृशुः ॥ २१ ॥ ताभिदृष्टं शोभातिशययुक्तं भगवन्तं वर्णयति—श्याममिति । मेघवच्छ्यामवर्णम् । हिरण्यवत् परिधिः परिधानं  
यस्य तं पीताम्बरम् । वनमाल्यैः कण्ठस्थितैः पुष्पमालाभिः, बह्वैः शिरसि धारितैः मयूरपिच्छैः, घ्रातुभिः गैरिकादिभिः, प्रवालैः  
शिरस्त्रिवोभयतो धारितैः कोमलपत्रैश्च नटवद्वेषो यस्य तम् । अनुव्रतस्य सख्युः अंसे स्कन्धे विन्यस्तः स्थापितो हस्तो येन तम् ।  
क्षेत्रेण हस्तेन लीलया अब्जं धुनानं भ्रामयन्तम् । कर्णयोक्तपले यस्य, अलकाः कपोलयोर्गण्य, मुखाब्जे हासो यस्य, तं च तं  
च ॥ २२ ॥ ‘तस्य दर्शनेन तासामलौकिकव्यवस्था जाता, सा सावधानेन श्रोतव्या’ इत्याशयेन सम्बोधयति—नरेन्द्रेति । प्रायः बहुशः  
धृता ये प्रियतमस्य कृष्णस्य उदया उत्कर्षास्ति एव कर्णपूराः सतां कर्णाभरणभूतास्तैर्यास्मिन् श्रीकृष्णे निमग्नमनसः आविष्टचित्ताः  
विप्रभायाः । अथ दर्शनानन्तरमक्षिरन्ध्रैः द्वारभूतैर्लोकनच्छिद्रैस्तं कृष्णमन्तःकरणे प्रवेश्य सुचिरं परिरम्भं उपगूह्य संसारतापं



जहुस्त्यक्तवत्यः । तत्र दृष्टान्तमाह—अभिमतयोऽहंवृत्तयः प्राज्ञं सुषुप्तिसाक्षिणं पारिरभ्य तस्मिन् लयं प्राप्य यथा तापं त्यजन्ति तथेति ॥ २३ ॥ ताः स्त्रियस्तथा प्राप्ता विज्ञाय प्रहसिताननो भगवानाहेत्यन्वयः । विज्ञाने हेतुमाह—अखिलदृष्ट इति, सर्वबुद्धिः सारो । 'तथा' इत्येतद्विवृणोति—त्यक्ताः सर्वा गृहापत्यपत्यादिविषया आशा याभिस्ताः, अतः केवलमात्मनः स्वस्य दिदृक्षयेव प्राप्ता इति ॥ २४ ॥

### अन्विताथप्रकाशिका

यमुनेति ॥ अशोकवृक्षाणां नवपल्लवैर्मण्डिते शोभिते यमुनाया उपवने गोपैर्वृतं साग्रजं विचरन्तं कृष्णं ताः स्त्रियो ददृशुः ॥ २१ ॥ हरिं विशिनष्टि—श्याममिति ॥ मेघमिव श्यामवर्णं हिरण्यमिव हिरण्यरसाक्तो वा परिधिः परिधानं यस्य तं पीताम्बरं वनमाल्यैः पत्रपुष्पमयैरापादलम्बिभिः कण्ठस्थितैः बहुैः शिरसि धारितैः मयूरपिच्छैः घातुभिरङ्गरागतया कल्लोर्गिरिभिः प्रवालैः शिरस्येवोभयतो धारितैः कोमलपत्रैश्च नटवद्वेषो यस्य तमनुव्रतस्य सख्युः असे स्कन्धे विन्यस्तः हस्तो येन तम् । इतरेण हस्तेन लीलया अब्जं धुनानं भ्रामयन्तं कर्णयोस्त्वले यस्य अलकाः कपोलयोर्यस्य मुखाब्जे हासो यस्य तं च तं च ॥ २२ ॥ वृत्तेरपि लयेन सामरस्यमाह—प्राय इति ॥ हे नरेन्द्र ! प्रायो बहुशः श्रुता ये प्रियतमस्य कृष्णस्य उदया उत्कर्षास्त एव कर्णपूरा सतां कर्णाभरणभूतास्तैर्यस्मिन् श्रीकृष्णे निमग्नमनसः आविष्टचित्ताः विप्रभार्याः । अथ दर्शनानन्तरमक्षिरन्ध्रैः द्वारभूतैर्लोकच्छिद्रेस्तं कृष्णमन्तःकरणे प्रवेश्य सुचिरं परिरभ्य उपगुह्य अभिमतयोऽहंवृत्तयः प्राज्ञं सुषुप्तिसाक्षिणं परिरभ्य तस्मिन् लयं प्राप्य यथा संसारतापं जहुस्त्यक्तवत्यः ॥ २३ ॥ ता इति ॥ त्यक्ताः सर्वा गृहापत्यपत्यादिविषया आशा याभिस्ताः स्त्रियाः केवलमात्मनः स्वस्य दिदृक्षयेव प्राप्ताः तथा विज्ञाय अखिलदृष्टा सर्वबुद्धिसाक्षी प्रहसिताननः भगवानाह स्म ॥ २४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अशोकवृक्षाणां ये नवपल्लवास्तेर्मण्डिते भूषिते ॥ २१ ॥ हरिशोभां वर्णयन्नाह श्याममिति हिरण्यतुल्या परिधिः परिधानवस्त्रं यस्य तं वन्यविषयपुष्पपरचितमालादिभिर्नटतुल्यो वेषो यस्य तं अनुवृत्तस्य प्रियस्य मित्रस्य असे स्कन्धे विन्यस्तो धृतो हस्तो येन तं इतरेण पाणिनाऽऽजपयन् धुनानं कंपयन्तं कर्णयोस्त्वले यस्य अलकाः केशाः कपोलयोर्यस्य मुखपद्मे हासो यस्य तं च तं च तं च ददृशुः ॥ २२ ॥ तद्दर्शनेन तासां समाधिमाह प्राय इति प्रायो बहुशः श्रुताः प्रियतमस्य ये उदया अलौकिकैश्वर्या उल्काः त एव कर्णपूराः कर्णां पूरयन्ति सफलौ कुर्वन्तीति तथाभूतास्तैः कर्णाऽलंकारैः कृत्वा यस्मिन् हरो निमग्नमनसः प्रविष्टाः करणाः कलाः तं श्रीकृष्णं नेत्रद्वारेणतः हृदि प्रवेश्य सुचिरं दीर्घकालं परिरभ्य आलम्ब्य तापं विजह्नुः यथा अभिमतयः इन्द्रियाःकरणवृत्तयः प्राज्ञं सुषुप्तौ प्रकर्षेणाज्ञं कारणदेहाभिमानिनं जीवं प्राप्य जाग्रद्भावोत्पन्नं दुःखं विजह्नुः तथा ॥ २३ ॥ आत्मनः स्वस्य दृष्टुमिच्छा प्राप्ताः आगताः त्यक्तसर्वाशाः ऋषिपत्यः अखिलदृक् दृष्टा सर्वातःकरणसाक्षी हरिः विज्ञाय प्राह ॥ २४ ॥

### भगवत्प्रसादाचार्यविरचिता भक्तमनोरञ्जनी

यमुनेति ॥ अशोकानां वञ्जुलः कृष्णां ये नवपल्लवास्तेर्मण्डिते, यमुनोपवने यमुनायाः समीपवर्तिन्ये, विचरन्तं साग्रजमप्रजेन सहितं, गोपैः वृतं च कृष्णं, स्त्रियो द्विजाङ्गनाः ददृशुः ॥ २१ ॥ कीदृशं ददृशुरित्यत्राह ॥ श्यामं घनवन्मेघकं, हिरण्यवत्परिधिः परिधानं यस्य तं, सुवर्णमेखलमिति वा । वनमाल्यानि वनपुष्पाणि च बहूणि मयूरपिच्छानि च घाततो गेरिकादयश्च प्रवालाः पल्लवाश्च तेनटवद्वेषो यस्य तं, अनुव्रतांसे स्वसख्युः स्कन्धे, विन्यस्तो हस्तो वामकरो येन तं इतरेण दक्षिणहस्तेन, अब्जं कमलं, धुनानं लीलया भ्रामयन्तं, कर्णयोः श्रवणयोः उत्पले पद्मे यस्य अलकाः कपोलयोर्यस्य मुखपद्मे मुखपद्मे हासो यस्य तं च तं च तं च, ददृशुरित्यन्वयः ॥ २२ ॥ प्राय इति ॥ प्रायो बहुशः, श्रुताः ये प्रियतमस्योदया उत्कर्षास्त एव कर्णपूराः कर्णां पूरयन्ति कृताद्यैः कुर्वन्तीति तैः कर्णाभरणैरिति वा । यस्मिन् कृष्णे, निमग्नमनसः आविष्टचित्ताः, आलम्ब्य अयानन्तरं, अक्षिरन्ध्रैर्लोचनद्वारे, तं कृष्णं, अन्तः प्रवेश्य, सुचिरं परिरभ्योपगुह्य, हे नरेन्द्र, अभिमतयः भगवद्भक्तानां तदिदृक्षात्मिका बुद्धयः, प्राज्ञं परमात्मानं, परिरभ्य, यथा तथा, तापं विजह्नुः । 'प्राज्ञेनात्मना संपरिष्वक्तः प्राज्ञेनात्मना हृष्ट इत्यादिश्रुतिपु प्राज्ञशब्दः परमात्मगमकः प्रसिद्ध एव । भक्तजनभगवद्दिदृक्षामतयो भगवन्तं दृष्ट्वाऽऽज्यायात्मिकादिविरतापं यथा जहति, तद्ब्राह्मण्योऽपि भगवन्तं दृष्ट्वा तमुपगुह्य तद्दर्शनाभावजं परित्यापं जहुरित्यर्थः ॥ २३ ॥ ता इति ॥ तदा भगवान्, आत्मनः स्वस्य या दिदृक्षा तथा, प्राप्ताः ता ब्राह्मणीः दृष्ट्वा, तथा त्यक्ताः सर्वा आशाः पत्यादिविषया याभिस्तास्तथा, विज्ञाय, अखिलं पश्यतीत्यखिलदृक्, हेतुगर्भमदम् । अखिलदृक्त्वादित्यर्थः । प्रहसितमाननं यस्य तथाभूतः सन् प्राह ॥ २४ ॥

### श्रीहरिसूरिविरचितं श्रीभक्तिरसायनम्

श्याममिति : १०. २३. २२.

यराभयकरस्थितिर्मम न दूर्लभामामनुव्रतस्य विशदं व्यघादिति निजां स राजत्कारः । मदङ्घ्रिशरणागतैक्षणसुखोत्सवात् सोऽस्य दे रमागुहमपि स्फुटं न च ममेति तत्कम्पनात् ॥ ५२ ॥



प्राय इति : १०.२३.२३.

मनः स्पृष्टं वस्तु प्रियमखिलसाधारणमपि क्वचिच्चक्षुः'ष्टं यदि तदतिशय्याय भवति ।  
 प्रियेभ्योऽपि प्रेयाननुल-परमानन्दजनको ध्रुवं दृष्टो याभिस्तदुचितमतापा यदभवत् ॥ ५३ ॥  
 गोपालक-प्रणव-गोपविलासभाजो हृत्सौख्यमच्युतपदस्य मुनीन्द्रगम्यम् ।  
 स्त्रीत्वान्न नस्तदधिकार इति स्म ततास्तापं पुनस्तदनुभूय जहृः क्षमं तत् ॥ ५४ ॥  
 मास्त्वधिकारः प्रणवेऽस्मान् हीना इति वदन्तु वा लोकाः । तद्गतपदार्थदर्शनसुखमनुपधिकं तु लब्धमस्माभिः ॥ ५५ ॥  
 तापं जहति मुनीन्द्राः कृत्वैकप्रणवचिन्तनं चित्ते । युक्तमनन्तप्रणवप्रत्यक्षेणाज् जहृस्तापम् ॥ ५६ ॥

### कृष्णप्रिया

श्रीशुकदेवजी महाराज ने कहा—कि राजन् वहाँ उन ऋषि पत्नियों ने श्रीयमुनाजी के तट पर अशोक वृक्षों के नये नये कोपलों से सुशोभित निकुंज में विचरण-भ्रमण करते हुए गोपों के साथ बलभद्रजी और भगवान् श्रीकृष्ण के दर्शन किए ॥ २१ ॥ राजन् ! भगवान् श्रीकृष्ण साँवरे स्वरूप थे, उनके श्रो अङ्ग पर सुनहला पीताम्बर झिलमिला रहा है । कृष्ण के कंठ में व्रजयन्ती माला लटक रही थी । श्रीमस्तक पर मयूर पंख का मुकुट धारण किया है । गैरूकादि धातुओं के रंगबेरंगी रङ्गों से और नवीन कोपलों से सुसज्जित नटवर वेष से मनोहर थे । अपने एक सखा के कन्धे पर एक हस्त रखकर दूसरे हस्त में लिए हुए कमल को नचा रहे थे । कानों में कमल पुष्प के अथवा कमलाकृति कुण्डल धारण किया है, दोनों कपोलों पर श्याम घुंघराली अलक लट्टे लटक रही हैं और मुख सरोज मन्द मन्द मुसकान को रेखा से प्रफुल्लित हो रहा है, ऐसे सुन्दर वर श्याम सुन्दर का दर्शन किया ॥ २२ ॥ राजन् परोक्षित्, पुनः पुनः श्रवण किये हुए प्रियतम श्रीकृष्ण के गुण-श्लोका रूप कणों के आभरण के रङ्ग से जिनका मन रञ्जित हो गया था, जिनका मन उनमें तल्लोने बना था, वे द्विज पत्नियाँ, भगवान् श्रीकृष्ण को समीप में उपस्थित देखकर निज नयन द्वार द्वारा हृदय में पधारकर, सुसुप्ति के साक्षी प्राज्ञपुरुष भगवत् स्वरूप का समालिङ्गन कर, जैसे अहंकार की समग्र वृत्तियाँ शान्त होकर आनन्दलीन हो जाती है, उसी तरह वे द्विज पत्नियाँ अपने ताप को दूर करके श्रीकृष्णचन्द्रजी के स्वरूप में लीन हो गईं ॥ २३ ॥ राजन् ! श्रीश्याम सुन्दर भगवान् तो मर्मज्ञ धर्मज्ञ एव सर्वज्ञ है, वे जानते हैं कि श्रीद्विजाङ्गनाएँ निज परिवार एवं सर्वप्रकारकी आशाओं का त्यागकर केवल मेरे दर्शन की तीव्र लालसा से ही मेरे पास आयी है तब श्रीकृष्णजी ने उन द्विजपत्नियों से मुस्कराते हुए कहा कि ॥ २४ ॥

स्वागतं वो महाभागा आस्यतां करवाम किम् । यन्नो दिदृक्षया प्राप्ता उपपन्नमिदं हि वः ॥ २५ ॥

नन्वद्धा मयि कुर्वन्ति कुशलाः स्वार्थदर्शनाः । अहैतुक्यव्यवहितां भक्तिमात्मप्रिये यथा ॥ २६ ॥

प्राणबुद्धिमनः स्वात्मदारापत्यघनादयः । यत्सम्पर्कात् प्रिया आसंस्ततः कोन्वपरः प्रियः ॥ २७ ॥

तद् यात देवयजनं पतयो वो द्विजातयः । स्वसत्रं पारयिष्यन्ति युष्माभिर्गृहमेधिनः ॥ २८ ॥

### कर्मभ्रमा

अन्वयः—हे महाभागा ? वा स्वागतम्, आस्यताम्, वा किम् करवाम, यत् न दिदृक्षया प्राप्ताः ( तत् ) इदम् व हि उपपन्नम् ॥ २५ ॥ यथा स्वार्थदर्शनाः कुशला आत्मप्रिये यथा अहैतुकीम् अव्यवहिताम् भक्तिम् अद्धा ननु कुर्वन्ति ॥ २६ ॥ यत् सम्पर्कात् प्राणबुद्धिमनः स्व आत्मा दारागृह आदयः प्रिया आसत् ततः कः नु अपरः प्रियः ॥ २७ ॥ हे ऋषिपत्न्यः ? तत् देवयजनम् यात, गृहमेधिनः द्विजातयः वा पतयः, युष्माभिः स्वसत्रम् पारयिष्यन्ति ॥ २८ ॥

### श्रीवरस्वामिबिरचिता भावार्थदीपिका

हे महाभागाः व स्वागतं शुभमागमनम् । तदेवाह । यद्यस्मात्प्रतिबंधतिरस्कारेणास्माकं दिदृक्षया प्राप्ता इति । इदं व ज्ञानं संपन्नं युक्तमिति वा ॥ २५ ॥ युक्तत्वेमेवाह । नन्विति । आत्मप्रिये आत्मा चासौ प्रियश्च तस्मिन्मयि कुशला विवेकिनोऽत्र एव स्वस्यात्मनोऽर्थं पुरुषार्थं पश्यति ये ते यथा यथावद्भक्तिं कुर्वन्ति । यथावत्त्वमाह । अद्धा साक्षात् । अत्र हेतुः । अहैतुक्यव्यवहितां फलाभिसंधिरहितामत एवाव्यवहितां निरंतराम् ॥ २६ ॥ आत्मनः सर्वतः श्रेष्ठत्वमुपपादयति । प्राणेति । स्वा ज्ञातयः आत्मा देहः एते सर्वे यत्संपर्काद्विद्याध्यासेनोपकरणत्वेन वा ॥ २७ ॥ तत्तस्मात्कृतार्था यूयं देवयजनं यज्ञवाटं यात गच्छत । ननु कृतार्थाः किमिति यास्याम इति चेत्तत्राह । पतय इति । पारयिष्यन्ति समापयिष्यन्ति । पतीनामनुग्रहायेत्यर्थः ॥ २८ ॥

१. याभ्येता-नो. प्रे. टी.; दिदृक्षयायाता-बीर.; दिदृक्षयाऽप्येताविज. । २. न अद्धामधिकुर्वन्ति कुशलार्थनिदर्शनाः-विज. । ३. स्वात्मदारा-विज. । ४. प्रयात साध्यो यजनं-विज. ।



### श्रीवंशीधरकृतो भावार्थदीपिकाप्रकाशः

संपन्नम् शोभनम् । स्वव्यनुरोधादशोभनमपि कामुकस्य व्यभिचारवच्छोभनं प्रतीयतेऽत आह - युक्तं वेति । यत्नः प्रतिबंधकोटीरपि तिरस्कृत्य मद्दर्शनार्थमागता अतो हे महाभागा एतद्व उपपन्नं, मम तु प्रत्युपकारासमर्थत्वात् किमप्युपपन्नम् । किं करवाम ऋणी भवाम इति भावः ॥ २५ ॥ ननु निश्चये । अर्थम् परलोकेहितम् । अत्र साक्षाद्भक्तौ । अत एव फलमि- संघिरहितत्वादेव । फलाभिसंधौ तु यावत्फलं क्रियते न निरंतरमिति भावः । 'अहमात्मा गुडाकेश' इति स्मृतेः, "आत्मा तदेव यः" इत्यादिभ्रुतेः प्रियश्चाहमेवेति ॥ २६ ॥ यस्य आत्मनः । अनात्मन्यात्मत्वारोप आत्माध्यासः । विचारेणाध्यासनिवृत्तावप्युपकरण- निवृत्तिर्न देहात्यकलत्रादिष्वात्मसैन्येष्वित्युक्तेर्देहादेरुपकरणत्वम् । "आत्मनस्तु कामाय सर्वं प्रियं भवति" इति श्रुतिश्रु- संघेया ॥ २७ ॥ यतो मद्भक्तास्तत्समाद्धेतोः । विप्रपत्न्यः शंकते—नन्विति । इत्यर्थं इति । अग्निसाध्ये कर्मणि सपत्नीकसंवा- वाधिकारादन्यथा कृतमप्यकृतं स्यादिति भावः । सत्रादिकर्मणि वेदरूपेण मयैवोक्तमतो मत्कार्यानिरोधादेव यात, तत्रैवस्फुटं मां द्रक्ष्यथेति भावः ॥ २८ ॥

### श्रीमज्जीवगोस्वामिकृता वैष्णवतोषिणी

तथैव सादरमाह-स्वागतमिति । आस्यतां विश्राम्यतां ततश्च किं करवामेति आदिश्यतामित्यर्थः । तथाच करवामेति नोऽस्माकमिति च बहुत्वनिर्देशः साधारण्यापादनेन स्वैकनिष्ठताच्छादनार्थम् औदासीन्यार्थं च दिदृक्षयेति दर्शनाज्जातमिच्छान्तरं निरस्यति ॥ २५ ॥ तत्र तासां निजसङ्गतप्रिप्राप्तीच्छां सम्प्रति बन्धयन्नाह-नन्वद्वेति । अद्धा साक्षादेव विशुद्धामित्यर्थः । यतः अहैतुकी- त्यादिना तत्र भक्त्यर्थयावत्त्वमेवाह-अहैतुकीति । आत्मनः सकाशादपि प्रिये परमात्मत्वात् परमात्मत्वेन च मम निरन्तरयुष्मत्सङ्गि- त्वात् सर्वप्रत्यक्षसङ्गायाग्रहः कर्तव्य इति भावः ॥ २६ ॥ परमात्मन एवात्मनः सकाशात् प्रियत्वं साधयति, प्राणेति । आत्मात्र जीवः यस्य मम परमात्मनः सम्पत्किं आत्मनोपि मदंशत्वेनैव तथात्वादिति भावः ॥ २७ ॥ तद्यात देवयजनमिति पाठस्तेषां सम्मतो लक्ष्यते तथैव पाठधारणात् तद्यात साध्यो यजनमिति तु पाठः प्रायः सर्वत्र स्वसत्रं स्वीयत्वात् अवश्यसमापनीयं स्वीयं सर्वं यं पारयिष्यति आरब्धं समापयिष्यन्ति स्वशब्देन अन्यथा कथञ्चित् परकीयमेव कारयितुमर्हन्ति न त्वात्मन इत्यर्थः । यतो गृहमेघिनः युष्माभिर्विना गार्हस्थ्याभावेन यज्ञानुपपत्तेः अत एव तदपेक्षया देवयजनं यातेत्युक्तं न च गृहानिति अतः श्रीभगवदाज्ञयैव तासां बहिर्मुखपतिपार्थ्व्यं गमनं तथा च तदाज्ञा च सर्वसुहृत्त्वात् गोब्राह्मणहितत्वात् तासां सम्बन्धेनानुजिघृक्षुत्वाच्चेति ज्ञेयम् ॥ २८ ॥

### श्रीमत्सनातनगोस्वामिकृता बहुद्वैष्णवतोषिणी

आस्यतां मदन्तिके विश्राम्यताम्, ततश्च किं करवामेति आदिश्यतामित्यर्थः । एतच्च कृपालुतयैवेति ज्ञेयम्, तथा करवामेति नोऽस्माकमिति च बहुत्वनिर्देशः, स्वस्य साधारण्यापादनेन लज्जया स्वैकनिष्ठताच्छादनार्थमौदासीन्यार्थं वा । यत्नः ता दास्यार्थमेवागताः, तच्चाग्रे व्यक्तमेव, तथापि दिदृक्षयेति ब्राह्मणीनां भावविशेषस्य सदसि लज्जया सम्वरणार्थम्, यद्वा, यदा तस्यैव दर्शनेच्छयेति स एव सूचितः । दिदृक्षयेति इच्छान्तरं निरस्यति, ब्राह्मणीत्वेनोपेक्ष्यत्वात्, यद्वा, दिदृक्षयापि, किं पुनः सर्वपरित्यागेन मदेकापेक्षया ॥ २५ ॥ ननु भूदेव्यः ! निश्चितमिति वा, अद्धा साक्षादेव विशुद्धामित्यर्थः, यतः अहैतुकी, यद्वा, साक्षान्मयि न च गुणावतारादिषु । भक्त्यर्थयावत्त्वमेवाह-अहैतुकी आत्मनः सकाशादपि प्रिये, परमात्मत्वात् । यद्वा, स्वार्थं दर्शयितुं शीलमस्येति स्वार्थदर्शी गुरुः, तस्मात् तदुपदेशाद्धेतोरित्यर्थः । अतएव अहैतुकीति । यद्वा, स्वार्थदर्शिना जना यथा कुशलाः पतिव्रताः स्त्रिय आत्मप्रिये । अन्यत् समानम् ॥ २६ ॥ परमात्मत्वेन परमप्रियत्वं साधयितुं प्रथममात्मन एव प्रियत्वमाह- प्राणेति । अन्यत्तर्क्याख्यातम् । यद्वा, परमात्मन एवात्मनः सकाशात् प्रियत्वं साधयति—प्राणेति । यस्य मम सम्पत्कात् समर्थपारि- सम्बन्धेनैव आसन्नं भवन्तीत्यर्थः । यद्वा, पूर्वेषां बभूवुः, आदिशब्दात् ज्ञातिबान्धवादयो गृहक्षेत्रपश्वादयश्च गृहीता एव ॥ २७ ॥ स्वकीयं सत्रं यज्ञं पारयिष्यन्ति, आरब्धं समापयिष्यन्ति । स्वशब्देन कथञ्चित् परकीयमेव कारयितुमर्हन्ति, न त्वात्मन इत्यर्थः । यतो गृहमेघिनः, युष्माभिर्विना गार्हस्थ्याभावेन यज्ञानुपपत्तेः । अतएव तदपेक्षया देवयजनं यातेत्युक्तम्, न च गृहानिति । 'तद्यात देवयजनम्' इति पाठस्तेषां सम्मतो लक्ष्यते, तथैव पाठधारणात् । ननु ते त्वदनादरादुपेक्षया एव, तत्राह—विजितो ब्राह्मणा मद्भक्त्यातेऽवश्यमन्या इत्यर्थः । अतएव नृगोपाख्याने स्वयमेव वक्ष्यति ( भा. १०।६।४१ )—विप्रं कृतापसमर्पि- मैव दुह्यत मामकाः । धन्तं बहु शपन्तं वा नमस्कुस्त नित्यशः ॥ इत्यादि ॥ २८ ॥

### श्रीसुदर्शनसूरिकृतं शुकपक्षीयम्

प्राणेति आत्मशब्दः शरीरपरः ॥ २७ ॥ सत्रं यागं पारयिष्यन्ति ॥ २८ ॥

### श्रीमद्वीरराघवाचार्यकृता भागवतचन्द्रचन्द्रिका

तदेवाह-स्वागतमित्यादिभिः पञ्चभिः । हे महाभागा ! अस्मदनुग्रहविषयतारूपमहाभाग्यशालिन्या वः स्वागतं शोभनम् । गमनं भर्त्रादिभिरनिर्वद्धा कुशलमागता किं, आस्यताम् उपविश्यतां वो युष्माकं किं कार्यमन्त्रागमनप्रयोजनं किमिति प्रस्तापयति



किञ्चिदस्ति तदवश्यं वयं करवाम सर्वज्ञत्वात्तदभिप्रेतं विज्ञाय तस्योचित्यमाविष्करोति यदिति नोऽस्माकं दिदृक्षयाऽभ्यागता इति यत्तिदं वो युष्माकम् उपपन्नम् उचितमेव ॥ २५ ॥ औचित्यमेवोपपादयति—नन्विती । ननु हे द्विजपत्न्यः कुशलाः आत्महिता- हितविवेकिनः स्वार्थदर्शनाः स्वप्रयोजनाभिज्ञा जना आत्मनः स्वस्मादपि प्रिये मय्यद्वा मय्येव अद्वेति स्फुटावधारणयोः अहेतुकीं फलभिसन्धिरहितामप्यवहितामविच्छिन्नां भक्तिं विवेकिनो यथा मयि महानुभावा भक्तिं कुर्वन्ति तथा भवत्योपि कृतवत्य इति वार्थः कुर्वन्ति यथावत् कुर्वन्ति ॥ २६ ॥ आत्मप्रिय इत्येतदेव काव्योपपादयति—प्राणति । स्वात्मा स्वदेहः । स्वः जीवः आत्मा देहो वा प्राणादयो यत्सम्पर्काद्यत्सम्बन्धात्प्रिया भवन्ति ततः मत्तः प्रियोऽप्येष्टः को न कोपि निरतिशयप्रियोऽहमेवेतीत्यस्मृते मय्य- हेतुक्यव्यवहिता भक्तिर्भवतीनामुचितैवेति तत्कारितामहिदृशोचितैवेति भावः । यत्सम्पर्कात्प्रिया इत्यनेन “न वा अरे पत्युः कामाय पतिः प्रियो भवत्यात्मनस्तु कामाय” इत्यादि श्रुत्यर्थो विवक्षितः तदर्थस्तुक्तः पुरस्तात् ॥ २७ ॥ तत्तस्मादागमनप्रयोजनस्य महर्श- नस्य जातत्वाद्देवयजनं सत्रवाटं गच्छत तं वो युष्माकं पतयो ब्राह्मणाः गृहमेघिनः गाह्वर्यधर्मपरायणाः युष्माभिरेव सहायभूताभिः स्वसत्रं पारियिष्यन्ति समापयिष्यन्ति दम्पत्योः सहाधिकारादिति भावः ॥ २८ ॥

### श्रीविजयध्वजतीर्थकृता पवरत्नावली

अभ्येताः अभ्यागताः यद्यस्मादिदं वः उपपन्नं युक्तम् ॥ २५ ॥ एवं कुशलं पुण्यमेवार्थः कुशलार्थस्तस्य नितरां दर्शनं येषां ते कुशलार्थनिदर्शनाः “अर्थी समर्थो विद्वानधिक्रियते” इति वचनात् कुशला निपुणाश्च अर्थनिदर्शनाश्च ते तथा यद्वा, कुशलार्थो भगवान्निदर्शनमुदाहरणं येषां ते तथा कुशलाः स्वार्थदर्शना इति पाठः एते श्रद्धां विषयामिलापं न कुर्वन्ति किन्तु आत्मप्रिये भगवति अहेतुकीं निर्निमित्ताम् अव्यवहितां निरन्तरीभूतां भगवद्भक्तिमधिकुर्वन्ति अधिकाङ्ककुर्वन्ति कथमिव यथात्मप्रिये स्वभर्तारि भगवतीति शेषः । तथाशास्त्रविहितप्रकारेण “तदेतत्प्रोष्ठ” इति श्रुतेः । देहादिभ्योऽतिप्रियत्वं हरेरेवेति प्रतिपादयति—यद्वा, स्वार्थदर्शनाः स्वर्गादिफलार्थदृष्टयः कुशलाः यज्ञविद्यानिपुणाः अहेतुक्यव्यवहितां श्रद्धामास्तिक्यबुद्धिम् अत्याधिके ईश्वरे न कुर्वन्ति व्यतिरेकदृष्टान्तमाह—अहेतुकीति । भक्ता आत्मप्रिये मयि यथा भक्तिं कुर्वन्ति न तथेति ॥ २६ ॥ तव सर्वस्मादाधिक्यं कुत इत्यत्राह— प्राणति ॥ २७ ॥ यस्मादखण्डेश्वरे मयि भक्तिं कुर्वन्ति नान्यत्र तस्मात् मदाज्ञां कुस्तेत्याह—तदिति । मन्तव्ये निमित्तमाह— पतय इति वः पतयः द्विजातय इति अतः कालक्षेपो नोचितः निमित्तान्तरमप्यस्तीत्याह—स्वसत्रमिति । पारियिष्यन्ति सम्पादयिष्यन्ति ॥ २८ ॥

### श्रीमज्जीवगोस्वामिकृतः बृहत्क्रमसम्बन्धः

किं तदित्याह—स्वागतमित्यादि बहुभिः । सुखेनागतम्; यद्वा, सुष्ठु आगतं यत्, तत् साधु । ममापि दिदृक्षासीत्, सान्यथा न घटत इति सु-शब्दस्यार्थः । आस्यतामुपविश्यताम् भवतीभिरित्यर्थः । किं करवाम, करवाणीत्यर्थे आत्मानं प्रति गौरवादेकत्वेऽपि बहुवचनम् । भवतीनामनुरागानुरूपं कर्तुं न शक्यत इत्यर्थः । यद् यस्मात् नो मम, पूर्ववत्बहुवचनम्, बहिरवहित्या सामान्य- वनिर्देशः । उपपन्नमिदं हि वः, युष्माकं तदुपपन्नमेव, सम्यग्दृष्ट एवाहम् ॥ २५ ॥ यद्दर्शनं तु भवतीनामुचितमेवेत्याह—नन्वित्यादि । ननु वो विप्रभार्याः ! कुशलाः साधव्यः स्त्रियः स्वात्मदर्शिनः पुण्याश्च मय्यहेतुक्यव्यवहितां भक्तिं कुर्वन्ति । कीदृशे ? आत्मप्रिये, यथा यथावत् । अहेतुकी च सा अव्यवहिता चेति कर्मधारयः पुंवद्भावाभाव आर्थः । अथवा, हेतुक्यां हेतुभावः, न तथा तत् तत्र व्यवहिता विशेषणावहिता; तदुचितैवेयं मयि वो भक्तिरिति भावः ॥ २६ ॥ इममेवार्थं विशदयति—प्राणबुद्धीत्यादि । यस्य मम सम्पर्कद्वितोः प्राणादयः प्रिया आसन्, भवन्तीत्यर्थः । मत्सेवार्थमेव प्राणाः प्रिया भवन्ति । एवं बुद्ध्या, एवं मनांसि, एवं स्वात्मानो देहाः, इति पुंसभोरेव दारापत्यादयः । पुंसां मत्सेवार्थममी दारा यदि भवन्ति, तदेव प्रियाः । अतो भवन्तीर्भक्तारो नाभ्यसूचयन्तीति भावः । एवमपत्यानि धनानि च । ततो मत्तः कोऽपरः स्त्रीणां वा पुंसां वा प्रियोऽस्ति ? न कोऽपि । प्राणादयो येऽमी सन्तीति वक्तव्यम्, ते मत्सम्पर्कदिवेत्युक्तमेव, तद्यदागतं तच्छोभनमेवेति पूर्वानुवादः ॥ २७ ॥ तस्माद्यदागतं तत् साध्वेव यदहं दृष्टस्तदिति साधुतरम्, योऽयं मय्यनुरागः स च साधुतरम् एव । अतः परं यातेत्याह—तद्देवयजनमित्यादि । हे द्विजातयः ! द्विजातिस्त्वोत्वात् पुंसोऽपि प्रकृतिरेव, ब्राह्मण्य इति स्वाभिप्रायं सम्बोधनम् । वो युष्माकं पतयः स्वसत्रं युष्माभिरेव पारियिष्यन्ति समापयिष्यन्ति, यतो गृहमेघिनः ॥ २८ ॥

### श्रीनाथचक्रवर्तिपावविरचिता चैतन्यमतमञ्जूषा

स्वागतं सुष्ठु आगतम्, आगतं यत् तत् साधु; आस्यतामुपविश्यतामित्यर्थः । ‘आस उपवेशने’ इति प्रणयोक्तिः, किं कर- वाम, युष्माकमभ्यष्ट किमपि कर्तुं न शक्नुम इत्यर्थः । यद् यस्मात् नोऽस्मात् आत्मानं प्रति परमदुर्लभत्वेन बहुवचनं प्राप्ताः दिदृ- क्षया दर्शनेच्छयं हेतुभूतया, न तु साधनान्तरैः, ‘त्यक्त-सवर्शाः’ इति पूर्वश्लोकश्रुतत्वात् सर्वत्यागेनैव मां प्राप्ता इत्यर्थः । ‘किं करवाम’ इति यदुक्तम्, अस्यायं भावः—समुचितकरणाय न शक्नुम, यदिदानीं तन्नाभूदिति युष्माकमेवेदमुपपन्नं विदितम् । यद्वा,



वो युष्माकमिदमुपपन्नमिदं शरीरं ब्राह्मण-वंशे उपपन्नमुत्पन्नं, उपपन्नमुपपत्तिरिति वा भावेक्तः ॥ २५ ॥ भवतीभिर्यथा त्वर्थाः परित्यज्य अहं प्राप्ताः, तथा वयं वः प्राप्तुं न शक्नुमः, अतो मनसा यन्मां परिरब्धवत्यस्तदेव करणीयमित्याशयेनाह—नन्वेत्यादि । ननु भोः कुशलाः स्त्रियाः । आत्मप्रिये प्राणनाथे मयि भक्ति रतिः कुर्वन्ति, अद्धा साक्षात्, अपरोक्षेऽपि मयि यथा स्वार्थदर्शिनो ज्ञाः परमार्थिनो भागवताः । भक्ति विशिनष्टि—अहेतुक्येत्यादि । हेतुक्ये सोपाधिकत्वे व्यवहिता सा न तथेति, अहेतुक्यव्यवहिता ताम् । एतेन भवत्यः कुशला अभिज्ञा मयि भक्तिमेव कुर्वते, अङ्गसङ्गस्तु मनसैव कार्यं इत्यर्थः ॥ २६ ॥ आत्मन आत्मप्रियत्वं दर्शयति—प्राणबुद्धीत्यादि । अतो मत्तो प्रियो नास्त्येव, युष्माभिः साधुकृतमायातम्, दृष्टश्चाहं मनसा परिरब्धः, अतः परं कृतार्था एव यूयम् ॥ २७ ॥ अतः परमत्र स्थित्वा प्रयोजनाभाव इत्याह—तद् मातेत्यादि । वो युष्माकं पतयः, न तु प्रियाः, प्रियस्त्वहमेवेति भावः । स्वसत्रं पारयिष्यन्ति समापयिष्यन्ति 'पारती समाप्ती', इदमपि मयैवात्मनातम्, स्वाज्ञाभङ्गो मया न कार्यते ॥ २८ ॥

### श्रीमद्विश्वनाथचक्रवर्तिकृता सारार्थदर्शिनी

रासाभिसारिणीगोपीरिव महाप्रेमवतीस्ता अप्याह—स्वागतमिति । वः शुभमेवागमनं यत् तस्मात् प्रतिबन्धकोटोरति तिरस्कृतवत्या दिदृक्षया नः प्राप्ताः इदं व उपपन्नम् उपपद्यतेस्मेवेत्यर्थः । मम एतत् प्रत्युपकरणासामर्थ्यात् न किमप्युपपन्नमिति भावः । अतो वः किं करवाम केवलम् ऋणी भवामेत्यर्थः । अत एव महाभागाः मत्तोऽपि महाभागवत्यः आस्यतां क्षणमिहोपविस्तां मद्दर्शनार्थमेवेत्यर्थः ॥ २५ ॥ परमप्रेमवतीनामपि तासां तदानीमेव मनोरथपूर्तिर्न रसपुष्टिं वहति रसपुष्ट्या च विना लोका न चमत्कर इत्यतो भगवतस्तत्प्रेमवश्यस्यापि तद्दर्शनोत्थया रत्या स्वाभियोगं कृतवतोपि मनस्यकस्मादेव लीलाशक्त्यैव स्फूर्ति-मंश्वर्यं तासां स्वगृहं प्रति परावर्तने कारणमभूत् यद्यपि प्रायः प्रेमवज्जनसन्निधौ श्वर्यं नाविर्भविष्य भवेत्तदपि लीलासौभाग्यं विरहीकण्ठधवर्द्धनया तासां प्रेमवर्द्धनार्थं चाविर्भवेदेव तद्भूगवतो रत्याख्यं भावं शमयित्वा विवेकमुत्पादयामासेत्यतो भगवत्-दनुकूलमेवाह—नन्विति द्वाभ्याम् । न केवलं मयि भवस्य एवासज्जन्ते किन्तु बहवोऽन्येऽपि मयि परमेश्वरे भक्तिं प्रीतिं कुर्वन्ति के ते कुशलाश्रतुराः चातुर्यमेवाह—स्वार्थदर्शिनः लोके हि स्वार्थसाधका एव चतुरा उच्यन्ते इति भावः । अहेतुकीं लीलाशक्त्या सन्धिरहिताम् च अव्यवहिता प्रीतिव्यवधायकज्ञानकर्मादिस्त्वन्तरशून्या च ताम् यत्र दृष्टान्तः आत्मप्रिये देहापत्यादौ यथा ॥ २६ ॥ बुद्धिप्रवेशार्थमेव दृष्टान्तो दर्शितः वस्तुतस्तु दृष्टान्ताद्देहादेः सकाशादपि दाष्टन्तिका परमात्माहमतिप्रिय एवेति युक्त्या संवेद्ययति—प्राणिति । स्वं देहः आत्मा जीवः यस्य परमात्मनः सम्पर्कात् सम्बन्धात् ततः परमात्मनः ॥ २७ ॥ यस्मात् स च परमात्मा बह्वेव युष्माभिर्गर्गादिमुक्तात् श्रुत एव युष्मदङ्गान्याश्लिष्य सदा वर्तते एव तत्तस्मात् देवयजनं यज्ञवाटं यात । ननु तदापि साक्षात्परं परमात्मानं त्वां हित्वा कथं गृहं यामस्तत्राह—पतय इति । पारयिष्यन्ति युष्माभिः सहैव समापयिष्यन्ति सत्रादिकर्माणि वेदकेषु मयैवोक्तमिति मत्कार्यानुरोधादेव यात तत्रैव स्फुरन्तं मूर्तं मां द्रक्ष्यथेति भावः ॥ २८ ॥

### श्रीमच्छुकदेवकृतः सिद्धान्तप्रदीपः

वः युष्माकं स्वागतं शुभमागमनं जातम् ॥ २५ ॥ उपपन्नमिदं हि व इत्युक्तं तदुपपादयति—ननु, हे सत्या! आत्मनां प्रिये मयि ये यथावद्भक्तिं कुर्वन्ति ते एव कुशलाः स्वार्थदर्शिनश्च यथावत्त्वमाह—अद्धा स्फुटमिति । अहेतुक्यव्यवहितमिति च अहेतुकीं मत्प्रीतीतरप्रयोजनरहिताम् अव्यवहितामविच्छिन्नाम् ॥ २६ ॥ आत्मप्रियत्वयात्मनः प्रपन्नयति—प्राणिति । स्वः स्वो जीव आत्मा देहः यत् यस्य मम सम्पर्कास्त्रियाः आसन् ततो मत्तः परोऽन्यः को भवति न कोऽपीत्यर्थः ॥ २७ ॥ तत्तस्माद्भक्तीनां कृतार्थत्वात् याम गच्छत पारयिष्यन्ति समापयिष्यन्ति ॥ २८ ॥

### श्रीबलदेवविद्याभूषणकृता वैष्णवानन्दिनी

गोपीरिव महाप्रेमवतीस्ता अप्याह—स्वागतमिति । हे महाभागा वः स्वागतं शुभमागमनं यत् सुदुस्त्यजपत्वादि-तिरस्कारेण नो दिदृक्षयात्र प्राप्तास्तदिदं व उपपन्नं युक्तं इहास्यतामस्मददर्शनार्थं क्षणमुपविश्यतां वयं किं करवाम तदादिप्राप्ता इह करवामेति न इति च बहुत्वेन निर्देशः स्वैकनिष्ठाच्छादनार्थमौदासीन्यार्थश्च दिदृक्षयेति दर्शनजामन्येच्छां निवारयितुम् ॥ २५ ॥ युक्तत्वं स्फुटयति—नन्विति । कुशला विवेकिवोस्त एव स्वार्थज्ञा मध्येवाद्धा साक्षाद्भक्तिं कुर्वन्ति अहेतुकीं फलानुसन्धिरहितान् एवाव्यवहितान् निरन्तरां यथा रागिण आत्मप्रिये स्वातिवल्लभे विषयानन्दे प्रीतिं कुर्वन्ति तद्वत् ॥ २६ ॥ धीप्रवेशाय जीवः स्थूलो दर्शितः वस्तुतस्तु ततोपि विशुद्धत्वादमितत्वाच्चानन्दमयोऽहमिति प्रिय इति बोधयति—प्राणिति । स्वः देह आत्मा जीवः यस्य मे सम्पर्कादानुकूल्येनोपस्थापनात् सम्बन्धादित्यर्थः । प्राणादिषु प्रियत्वं हेत्वानुकूल्य सम्पादकोऽहमेवाति प्रियइति भावः । परमा-तत् तत्तस्मादनुरागात् कृतार्था यूयं देवयजनं यज्ञस्थानं यात ननु कृतार्था किमिति यामस्तत्राहः वः पतयो गृहमेधिनो युष्माभि-गर्हस्थहेतुभिः सहैव सत्रं पारयिष्यन्ति समापयिष्यन्तीति पतीनुपकुर्वत सत्वादीनां कर्मणां वेदवपुषामयैवात्मनातत्वात्माकर्मा-नुरोधात् यात तत्रैव स्फुरन्तं मां द्रक्ष्यथेति भावः ॥ २८ ॥



श्रीसत्यधर्मकृता श्रीभागवतदिप्पणी

हे महाभागा व आगतं स्वागतमास्यतां किं करवाम यन्नो दिहजयाऽभ्येता अभि आह् । एतत्पूर्वं इण् घातु । सम्मुखं सम्यगायाता अभि भर्त्रादींस्तिरस्कृत्यादरेणायाता इति वा । अभिप्रेयस इति काठकविवृतावभिरवज्ञानार्थक इत्युक्तः । इदं हि व उपपन्नं युक्तम् ॥ २५ ॥ नन्वद्धा मयि कुर्वन्तीति सरलः पाठः । कुशलार्थनिदर्शना नित्यक्षेमवानर्थो मोक्षस्तस्यापि निदर्शनं स्वामयनुसन्धानं भवत्विति तत्र विद्यते येषामधिकारिणां ते तथा मय्यद्धा सर्वत्यागेनेति सम्यगहेतुक्यव्यवहिताम् । विशेषणयोरेव समासः । हेतुकी फलादिनिमित्ता यत्ता सः नेत्यहेतुकी सा च सा व्यवहिताज्जरायसहस्रेणाप्यप्रतिबद्धेति निर्व्यवधाना तां भक्तिमात्मप्रिये स्वदेहादौ यथा तथा कुर्वन्ति । आन्तरङ्गिको भावस्तु पत्याविति । न श्रद्धामाधिकुर्वन्तीति पाठे श्रद्धां विशेषेषु नाधिकुर्वन्ति व्यतिरेकनिदर्शनं वेति पूर्वं । कुशलाः स्वार्थदर्शना इति पाठः स्फुटार्थः ॥ २६ ॥ आत्मप्रिय इत्युक्तं वितस्य वक्ति । तत्रापि न देहादिकं स्वतन्त्रं प्रीतिहेतुः किन्तु मत्सन्निधेरता सर्वप्रधानहृमितीदमुपपन्नमित्याह ॥ प्राणबुद्धीति । प्राणाः पञ्च बुद्धिर्मनः खानीतराणोन्द्रियाण्यात्मा स्वयं देहोऽपस्थानि च घनादयश्च यत्सम्पर्कास्त्रियास्ततो मत्तोऽपरः प्रियः को नु न कोऽपीति युक्तं कृतम् ॥ २७ ॥ यस्मान्मदाज्ञा नावज्ञेया तत्तस्मात् हे साध्व्यो यजनं यातः वः पतयो द्विजातयो गृहमेधिनस्तदादिकमेव प्रियमिति मेधावन्तो वहिमुखादिबहिषुखा न मन्निष्ठा अतोऽज्ञं न ददुरिति कटाक्षयति हरिरनेनेति ज्ञेयम् । अन्यथा वः पतय इत्यनेन गृहस्थत्वाभावादितिरिक्तं स्यादिति मन्तव्यम् । युष्माभिः सह स्वसत्रं पारयिष्यन्तीति यत्तच्छातेति वा ॥ २८ ॥

श्रीसुबोधिनी

भगवतो वाक्यमाह स्वागतमितिचतुर्भिः,

पूर्वानुवादस्तत्रैव उपपत्तिश्च तद्विधाम् । मर्यादायां प्रवेशश्च ततो गन्तव्यबोधनम् ॥ १ ॥

आदौ जातमनुवदति लौकिकव्यायेन चो युष्माकं स्वागतं सुध्यागमनं जातमितिकुशलप्रश्नः, बाह्यं तु देयं किमपि नावशिष्यत इत्याह महाभागा इति, महत्त्वमान्तमपि भाग्यं सूचयति तेन सर्वसमृद्धिः साक्षात्कारश्च सिद्धो निरूपितः, समागतानां वेदाभावायाहास्यतामिति, उद्देश्यमर्थं पृच्छति करवाम किमिति, अनेनासङ्ग्रहे सङ्ग्रहः कारणीयोन्ते च शुद्धा गतिः, तद् वक्ष्यति 'यज्ञपत्यस्तथापर' इति, वैष्णवैः सह सङ्गश्च, अतस्तेषां याज्ञिकानां ज्ञानं ततः शुद्धानां समागमने सर्वथैव प्रप्राप्तः स्यात् तदा तद्द्वारा एता अप्यन्यथा भवेयुरतो यावद् युक्तं तावत् करिष्याम इत्याह, ननु नाधिकं किञ्चिद् कर्तव्यं किन्तु द्रष्टुमेवागता इति चेत् तत्राह यन् नोष्माकं दिदृक्षया समागतास्तदुपपन्नं व इतिबहुवचनेन केवलो भावो निवारितः, अत आहोपपन्नमिव हि व इति, सर्वसामग्रीसहितो भगवान् द्रष्टव्य इति ॥ २५ ॥ ननु मर्यादायां ज्ञानमार्गे चेतद् भवत्यस्माकं तु प्रेमाधिकमस्तीति कथमेतावन्त्यात्वं युक्तं तत्राह नन्वद्धेनि, नन्विति कोमलसम्बोधने स्नेहोपि मर्यादायामेव युक्तो एवाद्धा साक्षात् न तु कामनार्थं भक्तिं कुर्वन्ति, मयीत्यनेनात्मता निरूपिता, एकवचनेनाप्ये व्यावर्तिताः, कुर्वन्तीति नेदमपूर्वं किन्तु परम्परयैव तत् सिद्धं यतस्ते कुशलाः सर्वाणि साधनान्यनेन प्रकारेणानायासेन सिद्धानि भवन्ति फलं च, किञ्च स्वार्थकुशलान्तेत्यत् सर्वमिन्द्रियादिगामि भवतीदमेव परमात्मगामीति यावत् न भगवति प्रेम तावत् नात्मनि तन एव तत्रायातीति यावन् नात्मनि स्नेहस्तावदन्यरागो न गच्छत्यनस्ते स्वार्थदर्शिनः, अत एवाहेतुकीमव्यवहितां देहेन्द्रियादिनिर्व्यवधानमग्रां भक्तिं प्रेमलज्जनां यथात्मनि प्रीतिविषये कुर्वन्ति तथैव कुर्वन्ति ज्ञानिनामात्मया दृष्टान्तस्तनोप्रिमकक्षाभावान् लोके भवत्य प्रीतिविषये भर्त्रादी, लोके हि पदार्थो ज्ञानार्थं सिद्ध इति ॥ २६ ॥ एतदुपपादयति प्राणेति, प्राणादयः सर्वे आत्मसम्बन्धान् प्रिया आत्माणि परमात्मसम्बन्धान् परमानन्दो ह्यात्मरूपः प्रियो न केनलभात्मनः प्रियत्वं नाप्यानन्दस्य परानन्दे दुःखेन गेवे च उभित्रागताः प्राणादिषु स्नेह औगाधिकः सहजो मयि, अतः को वापरः प्रियो भवेत् ? प्राणा इन्द्रियाणि प्राणाश्च बुद्धिर्मनोनियामिका मनश्च स्वं शरीरं घनादिकं वात्मा देह आत्मेव वा दाराः कियोपस्थानि पुत्रा घनं पश्चादयो यावत्किञ्चिदात्मसम्बन्धि यस्यात्मनो मम सम्बन्धात् प्रिया आसंसततो मत्तो न्विति वितर्कः को वा प्रियः स्यात् ? अपरश्च नियम्यस्त्वप्रियो भवति ॥ २७ ॥ अतः कार्यस्य सिद्धत्वाद गृहं यातेत्याह तद् यातेति, यद्यप्यहमात्मा तथापि बहीरमणे बुद्धिरन्यथा भविष्यतीति न तत् कर्तव्यं यतो भवत्यः साध्व्यः पतिव्रताः संस्कारेभ्यः संस्कृता अतो देवयजनं यात, किञ्च वो युष्माकं पतयो द्विजातयो ब्राह्मण गनीया अनः सम्प्रागनाशे यज्ञो न सिध्येदतस्ते स्वसत्रं युष्माभिः कृत्वा पारयिष्यन्ति पारं नेष्यन्ति यतो गृहमेधिनो गृहस्था भार्यामहिता एव कर्माधिकारिणस्तस्मात् कार्यस्य सिद्धत्वात् स्वरक्षा सम्भवात् परोपकारात् तेषां च जातियज्ञगार्हस्थ्यसम्पादकत्वाद गन्तव्यमित्यर्थः ॥ २८ ॥

( १ ) श्रीप्रभुचरणविरचिता श्रीदिप्पणी

नन्वद्धा मयीत्यत्र, यावन्न भगवति प्रेमेत्यादि । अत्रायं भावः । भक्तिमार्गे स्वतन्त्रपुरुषार्थत्वं भगवत एवेति निरुपधिस्त-  
इत्यद्विषयक एव भवति । तदुपयोगित्वेन स्वात्मादे परं तथात्वमिति वस्तुस्थितिः । अत एव 'यह' म्बुजा न लभेय भवत्प्रसादं  
११२



जह्यामसु' निति महिषीवचनं गीयते । एवं यथा विषयिणामात्माध्यासप्रयुक्तस्नेहविषयत्वेषु देहेन्द्रियादिषु स्वात्माज्ञानेपि परमस्नेहः तथा भगवत्स्नेहरहितानामपि मुमुक्षूणां विषयवैराग्यमिति ज्ञेयम् ॥ २६ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

नन्वद्वेत्यस्य टिप्पण्यां एवं सतीति भक्तिमार्गे भगवति स्नेहात् तदुपहिते आत्मनि स्नेहः तेनान्यरागाभावा सम्भवति, मुमुक्षोस्तु भगवति स्नेहाभावात् तदुपहिते आत्मनि कथं स्नेहः सेत्स्यति, तथा च वैराग्यमपि कथं सेत्स्यतीत्याशङ्क्य दृष्टान्तमाह यथेति, यथा विषयिणामात्मनो अज्ञानेन तत्र स्नेहाभावेपि तदुपहिते देहादौ स्नेहः तथा मुमुक्षूणां भगवति स्नेहाभावेपि तदुपहिते आत्मनि स्नेहस्तेन विषयाणामात्मनाशकत्वात् तत्र वैराग्यं विषयिणां देहोपघातके द्वेषवदित्यर्थः, तथा चोपहितज्ञानमेव स्नेहे हेतुः स्तथापि भूलास्पृष्टात् तद् वैराग्यं दृढं न भवतीत्याशयेन सुबोधिण्यां तथोक्तमत एव भरतस्य पुनर्विषयासक्तिरिति भावः, सुबोधिण्यां भर्तावाविति आत्मा दृष्टान्त इति शेषः, ज्ञानार्थमिति दृष्टान्तेनालौकिकज्ञानार्थमित्यर्थः, अत एव "न वा अरे पत्युः कामाये" आदिना पत्यादिदृष्टान्तेनात्मा बोधित इति लोके हीति हिशब्दः ॥ २६ ॥ अपरश्चेति परो नियामकः न परो नियम्य इत्यर्थः, अन्यस्तेनाहम्, अतोऽप्रियो भवतीत्यर्थः ॥ २७ ॥

### ( ४ ) श्रीमद्दीक्षितलालुभट्टयोजना श्रीसुबोधिनीयोजना

नन्वद्वया मयीत्यत्र मयीत्यनेनात्मतेति "अहमात्मात्मनां घातः प्रेष्ठः सन् प्रेयसामपि अतो मयि रतिं कुर्याद् देहादिर्लब्धे प्रिय" इति तृतीयस्कन्धे ब्रह्माणं प्रति भगवद्वाक्यात्, यावन् न भगवति प्रेमेत्यादीनानर्थद्विष्यण्यां स्फुटः ॥ २७ ॥

### ( ५ ) भगवदीयनिर्भररामनिर्मिता श्रीसुबोधिनीकारिकाव्याख्या

स्वागतं वो महाभागा इत्यादि श्लोकचतुष्टयवाक्यान्नाहुः पूर्वानुवाद इति का० २०५३ । एकेन पूर्वानुवादः, द्वयानुवादात्, "तद्यात साख्यो यजन"मित्येकेन गन्तव्यबोधनं, अतो विप्रपत्नीनां मर्यादायां प्रवेशो बोधितः ॥ २५ ॥

### गोस्वामिश्रीगिरिधरलालकृता बालप्रबोधिनी

भगवद्वचनमाह—स्वागतमिति चतुर्भिः । स्वभक्त्या तासां भाग्यमभिनन्दन् सम्बोधयति—महाभागा इति । वो युष्माकं स्वागतं शुभागमनम्, आस्यताम् अत्र क्षणं विश्राम्यताम्, अन्यच्च युष्माकं कार्यं वयं किं करवाम तदुच्यताम् । आगमनस्य शुभते हेतुमाह—यदिति । हि यस्मात् यत् नोऽस्माकं दिदृक्षया प्राप्तास्तदिदं वो युष्माकमुपपन्नं युक्तमेव ॥ २५ ॥ युक्तस्त्वमेवोपादयति नन्विति । ननु निश्चितमेतत्, नात्र सन्देहः । कुशला निपुणा मयि अद्या साक्षादेव भक्तिं प्रीतिं कुर्वन्तीत्यन्वयः । 'के ते कुशला' इत्यपेक्षायां तानाह—स्वार्थदर्शना इति । स्वस्यात्मनोऽर्थं फलं पश्यन्ति ते । लोकेऽप्येवंविधानामेव नैपुण्यं प्रसिद्धम् । भक्तौ साक्षात्स्वेव स्पष्टयति—अहेतुको व्यवहृतामिति । अहेतुकीं फलाभिसन्धिरहिताम्, अव्यवहितां निरन्तराम् । ननु "अन्यस्मिन्स्त्वमेव निष्ठास्मिन् भक्तिः कथं स्यात्" इत्याशङ्क्य स्वस्य सर्वात्माभेदमभिप्रेत्य दृष्टान्तमाह—आत्मा चासौ प्रियश्च तस्मिन् यथेति ॥ २६ ॥ आत्मा सर्वतः प्रेष्ठस्त्वमुपादयति—प्राणेति । प्राणादयो यस्यात्मनः सम्पर्कात् सम्बन्धादेव प्रिया आसंस्ततः सकाशादपरः को नु प्रियः स्यादित्यन्वयः । स्वाः जातयः, आत्मा देहः ॥ २७ ॥ तत् तस्माद् मद्दर्शनं भक्त्यादिना कृतार्थत्वाद्ययं देवयजनं यज्ञवाटं यात गच्छत । ननु 'कृतार्थं वयं किमर्थं गच्छामः' इत्याशङ्क्याह पतय इति । वो युष्माकं पतयो युष्माभिस्तत्र गताभिः सह स्वसं पारयिष्यन्ति समापयिष्यन्तीति पतीनामुपकाराय गच्छतेत्यर्थः । सहसत्रपारणे हेतुमाह—द्विजातयो गृहमेधिन इति । द्विजातीनां गृहस्थानां भार्यासाहित्येनैव कर्मस्वधिकारादित्याशयः ॥ २८ ॥

### अन्वितार्थप्रकाशिका

स्वागतमिति ॥ हे महाभागा ! वो युष्माकं स्वागतं शुभागमनम् । आस्यतामत्र क्षणं विश्राम्यताम् । अन्यच्च युष्माकं कार्यं वयं किं करवाम तदुच्यताम् । हि यस्मात् प्रतिबन्धतिरस्कारेण यत् नोऽस्माकं दिदृक्षया प्राप्तास्तदिदं वो युष्माकमुपपन्नं युक्तमेव ॥ २५ ॥ नन्विति ॥ ननु निश्चितम् ये स्वार्थं सम्यक् पश्यन्ति ते कुशला निपुणा आत्मा चासौ प्रियश्च तस्मिन् यथेति । यथोचितम् अद्या साक्षादेव अहेतुको चासावव्यवहृता चेति फलेच्छारहितामन्तररहितां च । "न कोपध्याया" इति पुनर्ब्रूवाभावात् । भक्तिं कुर्वन्ति । केचित्तु आत्मप्रेये पुत्रमित्रादौ यथेति दृष्टान्तत्वेन व्याचक्षते ॥ २६ ॥ आत्मनः सर्वतः प्रेष्ठस्त्वमुपादयति—प्राणेति । प्राणादयो यस्यात्मनः सम्पर्कात् अध्याससंबन्धादेव प्रिया आसंस्ततः सकाशादपरः को नु प्रियः स्यात् । स्वाः जातयः आत्मा देहः ॥ २७ ॥ तदिति ॥ तत् तस्माद्ययं देवयजनं यज्ञवाटं यात गच्छत । द्विजातयो गृहमेधिनः वो युष्माकं पतयो युष्माभिस्तत्र गताभिः सह स्वसं पारयिष्यन्ति समापयिष्यन्ति । अतस्तदनुग्रहाय मदनुरोधेनैव यात । युष्माद् विना तेषामधिकाराभावात् नित्यं



श्रीगोपालानन्दमुनिविरचितं निगूढार्थप्रकाशव्याख्यानम्

हे महाभागाः वः स्वागतं शोभनमागमनं । कुतः यतो नोऽस्मान् दृष्टुमिच्छामा प्राप्ता इदमागमनं वो युष्माकं उपपन्नं उचितम् ॥ २५ ॥ तदेव योग्यत्वमाह नन्विति स्वार्थदर्शनाः स्वस्याऽयमक्षरधामनि दिव्यविग्रहेण हरिसेवकत्वरूपं प्रयोजनं पश्यतीति तथाभूताः विवेकिनः मयि परमेश्वरे अहैतुकीफलाऽनुसंधानहीना अतएव अव्यवहिता विघ्नेनापहृता सा चासौ सा च तां कुर्वन्ति अत्र दृष्टांतं अज्ञा यथा आत्मनो मनसः प्रिये स्वस्य देहे देहिके पुत्रघनकलत्रादौ च हठां प्रीतिं कुर्वन्ति तथा ॥ २६ ॥ संप्रति स्वस्य सर्व-श्रेष्ठत्वमाह प्राणेति स्वज्ञातिः आत्मा देहः एते प्राणादयः यत्संपर्कात् यस्यांतर्यामिशक्त्या सर्वत्र स्थितस्य श्रीकृष्णस्य संबन्धात् जनानां प्रिया आसन् वभूवुः । ततो मत्तः कृष्णादपराऽन्यः प्रियः प्रेमास्पदः कोऽस्ति न कोपीत्यर्थः । अतो मय्येव स्नेहो विधेय इति भावः ॥ २७ ॥ तत्तस्मान्मदर्शनेन कृताः प्रियाः युयं देवयजनं यज्ञस्थानं यात प्रयात पतीनामहत्यागता वयं किमर्थं तत्र गच्छाम इत्या-शंकायामाह वः पतयः युष्माभिः कृत्वा स्वयज्ञं पारयिष्यन्ति समापयिष्यन्ति ॥ २८ ॥

भगवत्प्रसादाचार्यविरचिता भक्तमनोरञ्जनी

तदेवाह पञ्चभिः ॥ स्वागतमिति ॥ हे महाभागाः अस्मदनुग्रहविषयतारूपमहाभाष्यशालिन्यः, वो युष्माकं, स्वागतं शोभनमागमनं, भर्त्रादिभिरनिर्वन्दा सत्यः कुशलमागताः किमित्यर्थः । आस्यतामुपविश्यताम् । वो युष्माकं, किं कार्यं अत्रागमन-प्रयोजनं किमिति प्रश्नः । करवाम, यदि किञ्चित् कार्यमस्ति तद्वयमवश्यं करवामेत्यर्थः । सर्वज्ञत्वात्तदभिप्रेतं विज्ञाय तस्यो-चित्यमाविष्करोति यदिति । नोऽस्माकं, दिदृक्षया प्राप्ता अभ्यागताः यत्, तदिदं, वा उपपन्नं युष्माकपुचितमेव हि ॥ २५ ॥ अचित्यमाविष्करोति यदिति । नोऽस्माकं, दिदृक्षया प्राप्ता अभ्यागताः यत्, तदिदं, वा उपपन्नं युष्माकपुचितमेव हि ॥ २५ ॥ औचित्यमेवोपपादयति ॥ नन्विति ॥ ननु हे द्विजपत्न्यः, कुशला आत्महिताहितविवेकिनः, स्वार्थदर्शनाः स्वप्रयोजनाभिज्ञाः, आत्मप्रिये स्वात्मनोऽन्यतिप्रिये, मयि अद्या मय्येव, अद्वेति स्फुटावधारणयोः । अहैतुकी फलाभिसंधिरहिता सा चासाध्यवहिताऽ-विच्छिन्ना तां, भक्तिं यथा यथावदेव, कुर्वन्ति ॥ २६ ॥ आत्मप्रिये इत्येतदेव कावोपपादयति ॥ प्राणेति ॥ प्राणाश्च बुद्धिश्च मनश्च स्वाज्ञातयश्च आत्मा देहश्च दाराः स्त्री च अपत्यानि च धनानि च आदयो येषां गृहक्षेत्रादीनां ते, यत्संपर्काद्यत्संबन्धात्, प्रिया आसन्, ततो मत्तः, अपरोऽन्यः, को नु प्रियः, न कोऽपि यत्संपर्कादित्यनेन 'न वा अरे पत्युः कामाय पतिः प्रियो भवत्यात्मनस्तु कामाय' इत्यादिश्रुतेरर्थोऽनेन विवक्षितः तदर्थस्तूक्तं प्राक् ॥ २७ ॥ तदिति ॥ हे साध्व्याः, तत्तस्मात्, आगमनप्रयोजनस्य मदर्शनस्य जातत्वादेवेत्यर्थः देवयजनं सत्रवाटं, यात गच्छत । वो युष्माकं पतयः, द्विजातयो ब्राह्मणाः, यता गृहमेधिनः गार्हस्थ्यधर्मपरायणाः, जातत्वादेवेत्यर्थः देवयजनं सत्रवाटं, यात गच्छत । वो युष्माकं पतयः, द्विजातयो ब्राह्मणाः, यता गृहमेधिनः गार्हस्थ्यधर्मपरायणाः, सन्ति । अतः युष्माभिरेव सहायभूताभिः, स्वसत्रं पारयिष्यन्ति संपादयिष्यन्ति । दंपत्योः सहाधिकारात् पतीनामनुग्रहाय यातेति भावः ॥ २८ ॥

श्रीहरिसूरिविरचितं श्रीभक्तिरसायनम्

स्वागतमिति : १०.२३.२५.

अहं भक्तप्रियो भक्ताभ्यर्थी भक्तकवल्लभः । युयमप्यतिभक्तास्तद् ब्रूतेष्टं किं ददामि वा ॥ ५७ ॥

नन्वद्वेति : १०.२३.२६.

उपदेष्टुं तदा तासां भक्तिमव्यभिचारिणीम् । तदीयेष्वात्मनो वासं वक्तुं चक्रो स्ववर्णनम् ॥ ५८ ॥

तद्यातेति : १०.२३.२८.

न बुद्धिभेदं जनयेदित्युक्तिं स्वां स्मरन् प्रभुः । तद्यज्ञभूतिमन्विच्छन्नबोचदं ब्रजताश्वरम् ॥ ५९ ॥

कृष्णप्रिया

हे बड़भागिनियाँ, हे द्विजपत्नियाँ ! आप का हादिक स्वागत हो, आईए यहाँ विराजिए आप बताईए मैं आप का क्या सत्कार करूँ ? यदि आप सब मेरे दर्शन के लिये आयी हो तब तो आपने बहुत अच्छा किया । मेरे दर्शन के लिये आना सर्वथा समुचित ही है । आपने योग्य ही किया है ॥ २५ ॥ भगवान ने कहा कि हे विप्रपत्नियाँ ! इस विषय में सन्देह नहीं कि, इस जगत में अपने सच्चे स्वार्थ-हित को जानने वाले जो कुशल-विचक्षण पुरुष हैं वे अपने प्रेम के परम अधिष्ठान मुझमें निष्काम और देह-इन्द्रियादि के आवरण-सम्बन्ध से रहित निर्विकार भाव से अनन्य भक्ति करते हैं ॥ २६ ॥ प्राण, बुद्धि, मन अपनी आत्मा देह, स्वजन, स्त्री, पुत्र और धन आदि सर्व पदार्थ मेरे नाते से प्रिय लगते हैं । इसलिए मुझसे अधिक कोई दूसरा प्यारा नहीं है ॥ २७ ॥ आप यहाँ आयी वह योग्य किया । मेरा दर्शन हो गया । अब आप देवयजन स्थान में पधारिये । आपके पतिदेव द्विजवच से गृहयज्ञ जानी आहिताग्नि है । वे आपके सान्निध्य से ही यज्ञ पूर्ण कर सकते हैं ॥ २८ ॥



पत्न्य ऊचुः

मैवं विभोऽर्हति भवान् गदितुं नृशंसं सत्यं कुरुष्व निगमं तव पादमूलम् ।  
 प्राप्ता वयं तुलसिदाम पदावसृष्टं केशैर्निबोद्धुम् तिरुङ्घ्य समस्तबन्धून् ॥ २९ ॥  
 गृह्णन्ति नो न पतयः पितरौ सुता वा न भ्रातृबन्धुसुहृदः कुत एव चान्ये ।  
 तस्माद् भवत्प्रपदयोः पतितात्मनां नो नान्या भवेद् गतिररिन्दम तद् विधेहि ॥ ३० ॥

श्रीभगवानुवाच

पतयो 'नाभ्यसूयेरन् पितृभ्रातृसुतादयः । लोकाश्च वो मयोपेता देवा अप्यनुमन्वते ॥ ३१ ॥  
 न प्रीतयेऽनुरागाय ह्यङ्गसङ्गो नृणामिह । तन्मनो मयि युञ्जाना अचिरान्मामवाप्स्यथ' ॥ ३२ ॥

कर्मक्षमा

अन्वयः—हे विभो ! भवान् ! एवम् नृशंसम् गदितुम् मा अर्हति, तव निगमम् सत्यम् कुरुष्व, समस्तबन्धून् अतिलब्ध वयम् पदावसृष्टम् तुलसीदामकेशैर् निबोद्धुम् प्राप्ताः ॥ २९ ॥ हे अरिन्दम !, न पतयः, पितरौ, वा सुता न गृह्णन्ति, भ्रातृबन्धुसुहृदः न गृह्णन्ति, च अन्ये कुत एव गृह्णीष्यन्ति, हे अरिन्दम ! तस्माद् भवत् प्रपदयोः, पतित आत्मनाम् अन्या गतिः न भवेत्, ( अतः ) तद् विधेहि ॥ ३० ॥ हे ऋषिपत्न्यः ?, पतयः पितृभ्रातृ सुत आदयः, च लोकाः, न अभ्यसूयेरन्, मया उपेता, ( वा भवती ) देवा अपि, अनुमन्वते ॥ ३१ ॥ इह, अङ्गसङ्गः, नृणाम् प्रीतये न, अनुरागाय न, ( भवति ) तत् मयि मनः युञ्जाना याम् अचिरात् अवाप्स्यथ ॥ ३२ ॥

श्रीधरस्वामिद्विरचिता भावार्थदीपिका

नृशंसं पशुम् । निगमं प्रतिज्ञां 'न मे भक्तः प्रणश्यति' इति वेदं वा 'न स पुनरावर्तते' इति । पदावसृष्टमवश्यापि दत्तम् । बहुमानेन केशैर्निबोद्धुं दासीभवितुम् ॥ २९ ॥ किं च । न गृह्णन्ति नोऽस्मान् । हे अरिन्दम कामलोभपापादिदमन भक्ता प्रपदयोः पादावयोः पतितदेहानामन्या स्वर्गादिमतिरपि न भवेत्मा भक्ततस्माद्दास्यमेव विधेहीति ॥ ३० ॥ मयोपेता अनुज्ञाता । प्रत्यक्षं देवान्प्रदक्ष्याह । देवा अपीति ॥ ३१ ॥ तथापि त्वां त्यक्तुं न शक्नुम इति चेत्तत्राह । नेति । प्रीतये सुखाय । अनुरागाय स्नेहवृद्धये । अंगसंगो गाभ्यां संगः ॥ ३२ ॥

श्रीवंशीधरकृतो भावार्थदीपिकाप्रकाशः

"नृशंसः कठिने क्रूरे हिंसके नरशंसके" इति निरुक्तिकारः । 'निगमो वेदवैश्ययोः । प्रतिज्ञाने नागरे च' इति धरणिदेवः । न प्रणश्यति अदृश्यो न भवतीत्यर्थः । या परमेशं प्राप्ताः स पुनः संसारे नायातीत्यर्थः । दास्यो हि यथाकर्षविहृतमप्यादेष गृह्णन्तीति भावः । ननु भवतीभिर्विप्रजात्यभिमानो दुस्त्यजस्तत्राहुः—तव गोपस्यस्यापि पादमूलं वयं प्राप्ताः, न हि विप्रजात्यभिमाने सत्येवं वक्तुं शक्यते । अस्मद्वाक्येनैव निश्चिनु, सत्यम् तदपि गोपस्य मम गोप्य एव दास्यो योग्या यूयं ब्राह्मण्यो वञ्चा एव, तत्राहुः—यदि ब्राह्मणोदासीकृत् जिह्वेषि कथं तर्हि त्वां ह्यप्यामस्त्वत्पुरो नैव यामः, वृंदावन एव वनदेवता इव वसिष्ठ्यामहे त्वत्संबन्धगन्धेनव कृतार्थीमविष्याम इत्याहुः—वयं तु दूरे स्थितास्त्वत्पदावसृष्टं त्वत्प्रेयसीपदसंसर्गात् ऋषितं शय्यार्घस्थितं त्वदासीकृतं तुलसीदाम केशैर्घृतं प्राप्ताः, नास्माकं दुर्लभदास्येपोच्छेति भावः । निबोद्धुम् घत्तुम् । अतिलब्धं त्यक्त्वा ॥ २९ ॥ ताननाह्वेषा गतास्ते पुनर्न स्वीकुर्वन्तीत्याहुः—किञ्चेति । अन्ये संबन्धोतरे । संबन्धित्यक्तमितरे स्वत एव त्यजन्तीति तात्पर्यम् । यतोऽस्माकमन्या गतिर्नाकांक्षिता तस्मात् । तत् दास्यम् । किं च, त्वन्नगरस्थमालिकां बालिकादिवनिताजनास्याच्छ्रुतत्वं नृपगुणमाधुर्या यदवशिष्यं वयस्संधिमारभ्येवाभूम, तद्गत एव त्वत्प्रेयसीगृहं कर्मस्वप्युदासीना अस्मान्मयिभचारिणीरिव दृष्ट्वा संदिहानाः पत्यादयो नैव प्रायो व्यवहरन्तीत्याहुः गृह्णन्तीति । सुताः सपत्नीपुत्राः । अन्ये प्रतिवेश्यादयः । तत्तस्मात्प्रतिवेश्येण रुदत्याः पदाग्रे मूर्च्छां प्रणम्य स्सगद्गदमाहुः—तस्मादिति । अस्माकं यथाग्यागतितं भवेत्तथा विधेहि । हे अरिन्दम त्वत्प्राप्तिप्रतिबंधकीभूता दुरितादय एवा-

१. निरोद्धुमभिलङ्घ्य—गो. प्र. टी. । २. तस्मात्प्रसीदपदयोः—विज. । ३. न ह्यभ्य—गो. प्र. टी. ; नाभ्यसूयेरन्तिव्यं आ०—विच. ।

४. एतद्वचः—

"अवणाद्वर्शनाद्ध्ययानामपि भावोऽनुकीर्तनात् । न तथा सन्निकर्षेण प्रतियात ततो गृहान् ॥ १ ॥  
 अयं श्लोकोऽधिकः शीट् कते ।



यस्तानन्दमय कृपया त्वमेवेति भावः ॥ ३० ॥ लोकाः संवर्धिमिन्नाः । निजयोगेन प्रदश्यं दर्शयित्वा । अनुमन्वते आदरं कुर्वतीति मयि प्रभवत्यो युयं मत्सुखपरा एवातो मदनभिप्रेतं चेष्टितुं नार्हथ स्वहठं मा कृद्वं गृह्ण गच्छतेत्युक्ते सो अभिज्ञशिरोमणे असुर्यपश्याः कुलवत्यो वयं वचनोल्लङ्घनात् यास्तुणीकृत्य पुराद्वहिभूय एतावद्दूरे स्थितस्य लंपटत्वेन व्रजे ख्यातस्य तव समीपमागताः स्म पुनस्तत्रैव गच्छंतीरस्मांस्ते पत्यादयः पुरेषु प्रवेष्टुमप्यददानाः कोपादध्वं वधिष्यंत्येवेति जानीमस्तत्राह—पतय इति । वो युष्मभ्यं नाभ्यसूयेरन् दोषदृष्टिमपि न कुय्युः, किमुतानिष्टं शंक्ये इति भावः । किमुत पुत्रादयः, अन्ये च लोकाः । कीदृशीः मया सहोपेताः संगता अपि किमुत संप्रत्यसंगता एवेति भावः । अहमीश्वर इति तैरपि ज्ञातत्वादिति भावः । यतो देवा अपि यज्ञकर्मणि प्रत्यक्षीकृता व्रजार्थं पृष्टा भवतीरनुमन्वतेऽनुमंस्यंत एव, मां सर्वेश्वरं विदुषां देवानामप्यत्रार्थेऽनुमतिरेव न त्वननुमतिरित्यर्थं इति विश्वनाथः ॥ ३१ ॥ यद्यपि तेस्मानंगीकरिष्यति तथापीति । अंगाभ्याम् शरीराभ्याम् । मे प्रीतये नेति मे इति शेषः । भक्त्यैवाहं तुष्यामि न त्वन्धोपा-वेति भावः । नन्वंगसंगोऽप्यस्तु, तत्राह—अहो ब्राह्मणजन्मनि भवतीनां मयांगसंगो नृणां प्रीतये सुखाय न भवति । अनुरागादयस्तु सुतरां नेत्यर्थः । “धर्मसंस्थापनार्थाय संभवामि युगेयुगे” इति ‘ब्राह्मणो लोकमातरः’ इत्युक्तेर्भवतीनां मयि यशोदादिवदनुराग एवोक्ति इति ॥ ३२ ॥

### श्रीमज्जीवगोस्वामिकृता वैष्णवतोषिणी

एवम् ईदृशं विभो ! हे बहिरन्तर्व्यापकेति अस्माकं बाह्यमान्तरञ्च सर्वं त्वमेव वेत्सीति भावः । भवानिति अन्यो वदतु नाम कृपाकोमलचित्तो भवांस्तु वक्तुमपि योग्यो न भवतीत्यर्थः । यतो नृशंसं क्रूरम् । यद्वा, रसार्णवचन्द्रो भवान् नृशंसं कठिनं नीरसं वक्तुं नार्हत्येवेत्यर्थः । न च केवलमेवं तव वचसो नृशंसतामिथ्यात्वमपि स्यादित्याशयेनाहुः—सत्यमिति । करवाम किमित्येव वा निगमो ज्ञेयः । प्राग्भवानिति भक्त्याऽनुनयार्थं पश्चात् कुरुष्व त्वमिति प्रेरणेति ज्ञेयम् । अत्र ताभिर्भगवतो ब्राह्मणा-वत्तिक्रमरूपा निगममर्यादा तूक्तपठ्या नावहितेति ज्ञेयम् । ननु, मदर्थं कथमिव कुटुम्बानि त्यक्ष्यन्ते तत्राहुः—अतिलङ्घ्येति । तत् ज्ञातमेवेति भावः । ननु, ब्राह्मणीनां युष्माकं पत्यादिपरित्यागो न युक्त इत्यत आहुः प्राप्ता इति । अत्यन्ततिरस्कृतवाच्य-ध्वनिरयं वाच्यार्थं परित्यज्य व्यङ्ग्यार्थमेव बोधयति, ततश्च सर्वं त्यक्त्वा दास्यमेवाङ्गीकृतवत्य इत्यर्थः । तत्र तुलसीदास्या पदावयुष्टत्वं तस्मिन्नेश्वर्यं निश्चित्य “सर्वधर्मान्परित्यज्य” इत्येतद्विधत्तद्वाक्यरीत्या स्वदोषः प्रत्याख्यातः ॥ २९ ॥ ननु, “साधवो दीनवत्सलाः” इति तेषां हितार्थं यात । यद्वा, मदाज्ञातोऽकृत्यमपि कर्तुं मुपयुज्यते तत्राहुः—गृह्णन्तीति निजनिषेधोल्लङ्घनात् तत्र गता अप्यस्मात् त एव न स्वीकरिष्यन्तीत्यर्थः । अन्येतु प्रतिवेश्यादयः सम्भाषामपि न करिष्यन्तीत्यर्थः । तस्मात्पत्यादिभिर ग्रहणात् प्रपदयोः पदाग्रसमीपे पतितात्मनामनन्यगतित्वेन त्वदकाश्रितानामित्यर्थः ॥ ३० ॥ वो युष्मानिति युष्यमभ्यमित्यर्थः । नाभ्यसूयेरन् दोषदृष्टिमपि न कुय्युः कथं न गृह्णीयुरित्यर्थः । अन्ये सर्वे लोकाश्च नाभ्यसूयेरन् किमुत स्निग्धास्तेपीत्यर्थः । कीदृशीः मया उपेता अनुजाताः ममानुज्ञाप्रभावेनैवेति भावः अन्यत्तः । तत्रानुज्ञाता इति सङ्गं दोषस्यैव भगवता स्वीकारात् तादृशस्यैव चार्थस्य युक्तेः प्रत्यक्षमपि सम्भावनामयप्रकृतिलङ्घपरित्यागेन वर्तमानमय—लट् प्रयोगात् प्रत्यक्षमिवेत्यर्थः । यद्वा, मया सह उपेताः समीपं सङ्गता वो युष्मान् पत्यादयो नाभ्यसूयेरन् अहमीश्वर इति तैरपि ज्ञास्यमानत्वादिति भावः । यतो यज्ञकर्मणि ते प्रत्यक्षीकृता देवा अपि अनुमन्वते पृष्टाः सन्तो मामीश्वरत्वेन मन्यन्त इत्यर्थः ॥ ३१ ॥ नन्वस्मत्प्राथितस्य का वार्तेत्याशङ्क्य समाधत्ते—इह ब्राह्मणजन्मनि युष्माभिर्ममाङ्गसङ्गो युष्मद्विद्यादास्यमयसान्निध्यं नृणां जीवमात्राणां प्रीतये सुखमात्राय न भवेत् नितरामनुरागायेत्यर्थः । तत् तस्मात् लोकविद्विष्टत्वात् मयि निजभावेन मन एव युञ्जानाः अचिराद्देहान्त एवेति अत्रेदं तु विवेक्तव्यं श्रीकृष्णस्य भक्ताः खलु द्विविधाः तदस्याः लीलान्तःपातिनश्च तत्र तदस्याः परोक्षस्यापि तस्य पारमेश्वर्यमालम्ब्य अद्विधासु तत्प्रतिमास्वेकतरां सेवमाना जानन्तो वा जानन्तो वा च ते ब्राह्मणाद्यास्ते चरणसेवा चरणोदकग्रहणादिनिजभक्तिषु परोक्षमनुमोक्षन्ते लीलान्तःपातिनश्च द्विविधाः तत्र प्रथमास्तस्य पारमेश्वर्यमालम्बमाना देवाद्यास्तेन पारमेश्वर्येणैव व्यवह्रियन्ते यद्यपि पारमेश्वर्यानुभवेऽपि तस्य नरलीलामवलम्बमाना ब्राह्मणाद्या नराः पित्राद्याश्च नरलीला यथा स्वस्वमर्यादां व्यवहरन्तस्तेन च तद्व्यवह्रियन्ते तस्मात् नरलीलाकृष्टचित्तानां ब्राह्मणीनामासां स्वयोर्यमेव तत्परिचरणं कर्तुं तत्सङ्गं प्राप्तुमिच्छन्तां सम्प्रत्युपेक्षा युक्तेति ॥ ३२ ॥

### श्रीमत्सनातनगोस्वामिकृता बृहद्वैष्णवतोषिणी

माशब्दस्यादौ निर्दोषः, परमव्यग्रतया निषेधनात्; एवमीदृशं पतीनां यज्ञसमापनार्थं यज्ञस्थानं यातेति—लक्षणम्, विभो हे बहिरन्तर्व्यापकेति अस्माकं बाह्यमान्तरञ्च सर्वं त्वया विज्ञायत एवेति भावः । वच इति पाठः सुगम एव । भवानिति अन्यो वदतु नाम, कृपाकोमलचित्तो भवांस्तु वक्तुमपि योग्यो न भवतीत्यर्थः । यतो नृशंसं क्रूरम्; यद्वा, भवान् रसार्णवचन्द्रो कठिनं नीरसं वक्तुं नार्हत्येवेत्यर्थः । न च केवलमेवं तव वचसो नृशंसता, मिथ्यात्वमपि स्यादित्याशयेनाहुः—सत्यमिति । प्राक् भवानिति प्रत्या अनुनयार्थं पश्चात् कुरुष्व त्वमिति प्रेरणेति ज्ञेयम् । यद्यपि तासां स्वीकारेण मर्यादोलङ्घनात् वेदसत्पता व सिध्येत्, तथापि



‘न स पुनरावर्तते’ इत्यादि श्रुतेः; ( भा० ११।५।४१ ) ‘देवर्षिभूताऽनूणाम्’ इत्यादिस्मृतेष्व, भक्तानां विधिनिषेधातीतत्वात्स्य च साक्षाद्भगवत्त्वात् सा सम्पद्येतैव । ननु युष्माकं गोकुलान्तर्गतनादगोप्यो मामवज्ञास्यन्ति, युष्मासु च सापत्न्यमिव ध्यास्यन्ति, तत्राहुः—भवेति । तुलसीति ह्रस्वत्वमार्षम्, तुलस्या दामेति प्रियत्वेन सदा त्वच्चरणाब्जयोः संलनत्वात् सापत्न्येन लक्ष्मणादीनामपेक्ष्यत्वाच्च तदेव नितरां भक्तिविशेषेण नित्यं बोद्धुं तदेकनिवहनमात्रदास्येन तास्त्वां नावज्ञास्यन्ति, न चास्मासु सापत्न्यं ध्यास्यन्तीति भावः । यद्वा, त्वदास्येन तासामपि दास्यं करिष्याम इति भावः । समस्तबन्धून् पतिपुत्रादीनतिलङ्घ्येति वाचाशित्यं, तेषां पुनः स्वीकारो न युक्तमिति भावः ॥ २९ ॥ ननु ‘साधवो दीनवत्सलाः’ इति तेषां हितार्थं यात; यद्वा, भदाज्ञया बहुतामपि कर्तुं मुपयुज्यते, तत्राहुः—गृह्णन्तीति । तत्र गता अप्यस्मान् त एव न स्वीकरिष्यन्तीत्यर्थः; यद्वा, त्वय्यस्माकं भावदर्शनात् प्रथम एव न ते स्वीकुर्वन्त्येवेत्यर्थः । पितराविति कासाञ्चिन्मातुर्वृद्धत्वेन गमनाशक्या गृहेऽवस्थानां श्रीभगवति भावविशेषेण संगेयताया अपि तथा पूर्वमकृतनिषेधाया अप्यत्र मातुरक्तिः, पित्रा अगृह्यमाणानां तद्भूयेन मात्राप्यग्राह्यत्वात्; यद्वा, निजानन्यगतिवद्बोधनाय तत्र धर्माख्येक्षया पतिभिरस्वीकृताः, स्नेहेन पित्रोगृहं यातास्तावपि न गृह्णीतः, लोकादिभयात्, ततोऽपि स्नेहादिस्नेहे पुत्राद् प्रति गतास्तेऽपि न गृह्णन्त्येव, लोकलज्जादिना, अतो न भ्रात्रादयोऽपि गृह्णन्त्येव, अन्ये च प्रतिवेश्यादयः कुतो गृह्णीन्ति विवेचनीयम् । तस्मात् पत्यादिभिरग्रहणात् प्रपदयोः श्रीचरणाब्जयोरप्रतोऽदूरत इत्यर्थः; इति परमदेव्यात् पतितात्मनामनन्यगति-कत्वेन तदेकाश्रितानामित्यर्थः । अन्यतैर्व्याख्यातमेव । यद्वा, तस्मादिति तद्विधाने हेतुरुक्तः,—तस्य दीनानाथैकशरणतया सर्व-त्यक्तानां तदेकशरणत्वात् । किञ्च, पतितदेहानां दण्डवत् प्रणम्य पतित्वा प्रार्थयमानानामित्यर्थः; यद्वा, पतितानामिव बाल्य स्वभावो यासां तासामपीति दैन्योक्तिः । भवत्प्रपदयोस्तत् पूर्वोक्तं केशैस्तुलसीदामनिवहनम्, तस्य च दुर्लभत्वात्, सुगोपलान्न व्यक्तमनिर्देशः । यद्वा, तत्तथा, यत्तदोनित्यसम्बन्धात्, यथान्या त्वदास्येतरा गतिः फलं न भवेत्, तथा विधेहि । ननु त्वर्षा श्रीगोपिकानां सापत्न्यादहं शंके, तत्राहुः—हे अरिन्दम ! तासामीर्ष्यादिलक्षणं शत्रुं त्वमेव नाशयिष्यसीत्यर्थः । यद्वा, कंशाखरिषे दमयसि, भक्तानान्नु दमनं कर्तुं नार्हसीति परित्यागेन मास्मान् मारयेत्यर्थः । यद्वा, पतितात्मनां मृताणां सतीनाम्, तयोरे प्रियामहे, गतिश्चान्या न भवेदिति विधेहीत्यर्थः । ननु कामः संवरितुमेव युज्यते, तत्राहुः—हे अरिन्दमेति, कामलक्षणशत्रुत्वं त्वमेव नियन्तुं शक्तोऽसि, न तु वयं त्वत्काममोहिता इत्यर्थः ॥ ३० ॥ नाभ्यसूयेरन् दोषदृष्टिमपि करिष्यन्ति, किमुत न ग्रहीष्यन्तीत्यर्थः । अन्ये सर्वे लोकाश्च नाभ्यसूयेरन्, मद्भक्तिप्रभावात्, मया उपेता अनुज्ञाता अन्तर्ध्यामिरूपेण साक्षाद् बाधुनादिह्य इति सात्त्विकानां मद्भक्तिमतां देवानां मद्भक्तासु युष्मास्वसूया न भवेदेव । विशेषतश्च मद्भक्तिमेव इमे साक्षादभिलषन्ते, तस्मात् मयादिष्टा इत्यर्थः, अन्यतैर्व्याख्यातम् । यद्वा, अहो किं वक्तव्यं पत्यादय इति, देवा अपि पुण्यदेहाः पुण्यापेक्षया यज्ञभागभूयः पतियज्ञादित्यागेनापि नाभ्यसूयेरन् । अहो वत किं वाच्यं पत्यादयो नाभ्यसूयेरन्ति, अथ च अनुमन्वते, किं पुनः पत्यादयोऽभ्यसूयेरन्ति ॥ ३१ ॥ हि यम-करिष्यन्तीत्यर्थः । यद्वा, मया उपेता संगता युष्मान् देवा अप्यनुमन्वते, किं पुनः पत्यादयोऽभ्यसूयेरन्ति ॥ ३१ ॥ हि यम-अंगसंगो मैयुनलक्षणः सदकत्रावस्थितिर्वा । नृणामिति श्लेषेण मर्त्यदेहस्य जरामरणादिश्रायया सम्यक् प्रीत्यनुरागासिद्धेः, तस्मात् इह कर्मक्षेत्रे भारतवर्षे कर्माधीनत्वादल्पयुष्काच्च तदसंसिद्धेः; श्रीवैकुण्ठलोके सच्चिदानन्दविग्रहतस्तत्सुसिद्धेस्तत्रैव युष्मन्मनोरथ सम्पत्स्यत इत्यर्थः । एतच्च तासां पञ्चनार्थमुक्तम्, न च तत्त्वतः, यथाकथञ्चिदपि तेन सह सम्बन्धतोऽपि कृतार्थतासिद्धेः । यद्वा, इह गोपकुले नृणां गोकुलवासीतरमनुष्याणां युष्मदादीनां प्रीतये आनन्दानुभवाय योऽनुरागो मयि प्रेमा तस्मै न भवति, गोपगोप्यान्निषेध ममासक्तेः । यद्वा, इह एषु ब्राह्मणीदेहेषु युष्माभिः सह ममांगसंगो नृणां गोपगोप्यादीनां प्रीतये सुखाय मयि युष्मासु वा अनुराग ममासक्तेः । यद्वा, इह एषु ब्राह्मणीदेहेषु युष्माभिः सह ममांगसंगो नृणां गोपगोप्यादीनां प्रीतये सुखाय मयि युष्मासु वा अनुराग ममासक्तेः । यद्वा, अव अवसाने देहान्ते प्राप्स्यथेत्यर्थः । स्पष्टतया तथानुक्तिस्तासां दुःखानुत्पत्तये । अतएवाचिरादिति तत्त्वान्तर-नार्थमेव, वस्तुतः कालस्य महादीर्घत्वात् तज्जन्ममात्रानन्तरप्राप्त्याप्यविलम्बतासिद्धेः । एवं श्रीगोपीनामिव देहभावयोः समत्वा तास्त्वानुग्रहविशेषसिद्धयर्थमासां ग्रहेषु प्रस्थापनम्, न तु ब्राह्मणीत्वेनोपेक्षणमिति तत्त्वार्थः । अन्यथा लोकधर्मपिक्षया प्रेम्णा प्रपन्नेषु तस्य केवलं लोकधर्मपिक्षयोपेक्षणायोगात् ॥ ३२ ॥

श्रीसुदर्शनसूरिकृतं शुकपक्षीयम्

तव निगमम् “प्रियोहि ज्ञानिनोऽन्यथमहं स च मम प्रियः” “न मे भक्तः प्रणश्यति” इत्यादि वचनम् ॥ २९ ॥ प्रपन्नोपादाप्रयोगः ॥ ३०-३१ ॥ नृणामङ्गसङ्गा शरीरयोगः न प्रीतये न वैषयिकसुखाय अपि तु मय्यनुरागाय जन्मनः फलं मद्भक्ति-रित्यर्थः । नृणां चेतनानां मदङ्गसङ्गस्तदाविकारागाय ननु कालान्तरप्रीतये विश्लेषस्तु कालान्तरेऽपि प्रीतिवर्धक इत्यपि प्रायः ॥ ३२-३३ ॥

श्रीमद्बीरराघवाचार्यकृता भागवतचन्द्रचन्द्रिका

स्वमनोरथानुगुणोक्तिश्रवणाश्लिषिणा आहुः पत्या—भवेमिति । हे विभो ! भवानेवं तद्यात् देवयजनम् इत्येवं नृजने पक्षं वचो वक्तुं नार्हति किन्तु वो निगमः “प्रियो हि ज्ञानिनोऽन्यथमहं स च मम प्रियः” “न मे भक्तः प्रणश्यति” इत्यादिवचन-



रूपस्तं सत्यं कुरुष्व नित्यमिति पाठेऽपि स एवाथो वयन्तु समस्तबन्धूनतिलङ्घ्य पदावसृष्टमवज्ञयापि दत्तमिति भावः तत्तुलसिदाम  
केशवैर्बुद्धानेन बोद्धं प्राप्ता दासीभवितुं प्राप्ताः इति भावः ॥ २९ ॥ किञ्चातिलङ्घितबन्धूरस्मान्न पत्यादय एव परिगृह्णन्ति कुतोऽपरे  
गृहीयुः तस्मात् हे अरिन्दम ! भवतु प्रपदयोः पदाग्रयोः पतिताः आत्माना देहा यासां ताः पतिताः समर्पिता आत्माना प्रत्यगात्माना  
याभिस्तासां वा नोऽस्माकं नान्या गतिरस्मत्समीहितोपायोऽन्यो नास्त्यतः त्वमेव तदस्मदभिमतं विधेहि यद्वा अन्या गतिः स्वर्गादि-  
रपि साभूत्किन्तु त्वदविश्लेषेण त्वद्दासीत्वमेवास्माकं सम्पादय ॥ ३० ॥ एवमुक्तो भगवान् तावद्युक्तं पत्यादयः केपि नास्मान्  
गृह्णन्तीति तत्रोत्तरमाह । पतय इति—वो युष्मात् पत्यादयोऽन्ये लोकाः जनाः किमुत मयोपेता मत्प्रभृतयो देवाश्च नाभ्यसूयेरन्  
न दोषदृष्टया ब्रक्ष्यन्ति किन्त्वनुमन्वतेऽनोदन्ते ॥ ३१ ॥ यदुक्तं तद्विधेहेति तत्रोत्तरमाह—नेति । इह लोके नृणामङ्गसङ्गो देहयोगः न  
प्रीतये न वैषयिकसुखायापितु मय्यनुरागाय जन्मनः फलं मद्भक्तिरेवेत्यर्थः । यद्वा नृणां चेतनानामङ्गसङ्गस्तादात्मिकरागाय न तु  
कालान्तरप्रीतये विश्लेषस्तु कालान्तरैरपि प्रीतिवद्वङ्क इत्यभिप्रायः तस्मात्परोक्षमपि मयि मनो युञ्जाना अचिरादेव मामवाप्स्यथ  
संयुतिवन्ध्यामुक्ताः नित्यं मदास्यं करिष्यथेति भावः । स्मरणादिना यथा मयि भावः तथासन्निकर्षेण न इति ॥ ३२ ॥

### श्रीविजयव्यजतीर्थकृता पदरत्नावली

यातेति नृशंसं पुरुषं गदितुं निगमं “न मे भक्तः प्रणश्यति” इति वचनं सत्यं कुरु पदावसृष्टं श्रीपादच्युतं तेन दत्तं वा  
तुलसीदाम श्रीतुलसीमालां केशैर्नितरां वेति बोद्धं पादमूलं प्राप्ताः ॥ २९ ॥ कालक्षेपात् द्विजातय अस्मान्न गृह्णन्तीति सूचितम् । तत्र  
तत्सहायाभावात् पुनर्गमने ते नैव गृह्णन्तीत्याहुः—गृह्णन्तीति । ततः शरणं विधेहि कुरु ॥ ३० ॥ कुत एव चान्य इत्यत्राह लोका-  
श्चेति ॥ ३१ ॥ तव पादमूलं प्राप्ता इत्यत्राङ्गसङ्गः सूचितस्तत्राह—नेति । नृणामङ्गसङ्गो मम प्रीतये न भवति ममानुरागाय  
च न तस्मान्मयि मनो युञ्जानाः यूयं क्षिप्रं मामवाप्स्यथेत्यन्वयः अनेनाहं भक्त्यैव युष्टो भवामि नान्येनेति सूचितम् ॥ ३२ ॥

### श्रीमज्जीवगोस्वामिकृतः क्रमसन्दर्भः

मया उपेता अनुज्ञाता वा वो युष्मात् अहमीश्वर इति तैरपि ज्ञातत्वादिति भावः । यथा यज्ञकर्मणि तेऽप्रत्यक्षीकृता  
देवा अपि अनुमन्वते पृष्टाः सन्तो मामीश्वरत्वेन मन्यन्त इत्यर्थः ॥ ३१ ॥ ननु, तद्यः ङ्गसङ्गोऽपि भवतु तत्राह—अहो ब्राह्मणजन्मनि  
भवतीनां मयाऽङ्गसङ्गो नृणां प्रीतये सुखाय न भवति अनुरागाय तु सुतरां नेत्यर्थः ॥ ३२-३३ ॥

### श्रीमज्जीवगोस्वामिकृतः बृहत्क्रमसन्दर्भः

ततस्तदाकर्ण्यं द्विजपत्न्यो यदुच्युस्तदाह—मैंवं विभोर्हृतीत्यादि । हे विभो ईश्वर ! भवान् सत्यप्रतिज्ञ एवं गदितुं नार्हति,  
न योयो भवति । यतः ( भा० १।४।६५ ) “ये दारागारपुत्राक्षप्रागान् वित्तमिमं परम् । हित्वा मां शरणं याताः कथं तांस्त्यक्तु-  
मुत्सहे ॥” ( श्रीरामायणे ) “सकृदेव प्रपन्नो यस्तवास्मीति च याचते । अभयं सर्वदा तस्मै दद्यान्तेदन्नतं मम ॥” इति तव प्रतिज्ञा ।  
कथं तु सर्वं त्यक्त्वैव त्वां शरणं गताः, तत् कथमेवं वदसि ? एवमिति किं नृशंसं क्रूरं कठिनमित्यर्थः । अथवा, नृवत् शंसः कथनं  
मनुष्यवत् कथनम् । भवानीश्वर एव, अतः स्वनिगमं स्वप्रतिज्ञां सत्यं कुरु, निगमं सत्यं कुरुष्वेति वा । वयं तव पादमूलं प्राप्ताः ।  
किं कृत्वा ? समस्तबन्धूनतुलङ्घ्य । किमर्थम् ? पादावसृष्टं तुलसिदाम केशैर्निबोद्धुम्, दासीभवितुमित्यर्थः ॥ २९ ॥ एवं चेत्तदा  
युष्माकं पत्यादयो युष्मान्न ग्रहीष्यन्तीति चेत् न तावद्गृह्णन्तु इत्याहुः—गृह्णन्ति नो न पतय इत्यादि । पतयो नोऽस्मान्न गृह्णन्ति,  
न गृह्णन्त्वित्यर्थः । ( पा० ३।४।६६ ) ‘एक’ इति उवाभाव आर्षः, विभक्तिव्यत्ययो वा लोड्यै लडेव । एवं पितरौ सुता वा, एवं  
भ्रातृव्युसुहृदश्च, अस्माभिरेव सर्वे त्यक्तास्ते, कथं तेषां ग्रहणोपेक्षास्माकम् ? ततः किं कर्तव्यमित्याह—तस्मादित्यादि । तस्माद्  
भवत्प्रपदयोः पतितात्मनां नो नान्या गतिर्भवेत्, हे अरिन्दम विपक्षक्षयकारिन् ! तद् विधेहि, तदिति ( २९ श० श्लो० ) “तुलसिदाम  
पदावसृष्टं केशैर्निबोद्धु” इति यदुक्तम् तदेव विधेहीत्यर्थः ॥ ३० ॥ ( २९ श० श्लो० ) “सत्यं कुरुष्व निगमम्” इति यदुक्तं भवती-  
मिदं देव कर्तव्यम्, किन्तु मद्बच एव निगमस्तस्मात् ( २८ श० श्लो० ) “तदयात देवयजनम्” इति यदुक्तम् तदपि मद्बच एव,  
तत्त्वापि सत्यं कर्तुं महम् । तस्मान्ममाज्ञाप्रतिपालनमपि भवतु मम वचः सत्यं भवतु, भवत्योऽन्या देवयजनमेव यात, पतयोऽपि  
नाभ्याम् करिष्यन्तीत्याह—पतयो नाभ्यसूयेरन्, न च पितृभ्रातृसुतादयः । कुतः ? इत्याह—लोकाश्चेत्यादि मयोपेता मया सह  
कृतसमाशा भवतीर्लोका देवाश्चानुमन्वतेऽनुमोदयिष्यन्ति श्लाघिष्यन्त एव, किं पुनः पत्यादयः । अतो गृहं त्यक्त्वा स्वातन्त्र्येण  
समागताः, पुनर्गृहं गताः सतीरस्मानवमस्यन्ते’ इत्याशङ्का न कार्येति, साम्प्रतं गृहमेव यातेति वाक्यार्थः ॥ ३१ ॥ तथापि न  
गृह्णन्तीः प्रति पुनराह—न प्रीतय इत्यादि । यदि वा यदङ्गसङ्गाय कामयन्वे, स तु इह जन्मनि न भवति, प्रीतये चानुरागाय  
भवतु ? तत्राह—तदिति । तस्मान्मयि मनो युञ्जाना, सत्योऽचिरादेव मामवाप्स्यथ । नृशरीरं त्यक्त्वा अत्राकृतशरीरमासाद्य  
मं प्राप्स्यथेत्यर्थः ॥ ३२ ॥



## श्रीनाथचक्रवर्तिपादविरचिता चैतन्यमतमञ्जूषा

मैवमित्यादि । तद्देवयजनं यातेति नृशंसं क्रूरं गदितुं भवान् माहति; इदं नोक्त्वा किं कथ्यम् ? तत्राह—सत्यं कुरुष्व निगमं प्रतिज्ञां सत्यं कुरुष्व । स्वनिगमं स्वप्रतिज्ञामिति वा । तर्हि न सत्याभावः, 'सकृदेव प्राप्नो यस्तवास्मीति च याचेत । अयं सर्वदा तस्मै ददाम्येतद्वत्तं मम ॥' इति या ते प्रतिज्ञा तां सत्यां सर्वभूतमयरूपे गृहे गन्तुं कथमुपदिशसि, गृहे न गत्वा किं कर्तव्यम् ? तत्राह—पदावसृष्टं तुलसी दाम केशनिबोद्धं समस्तबन्धूनतिलङ्घ्य तव पादमूलं प्राप्ता, तव पादमूल एव स्वात्मा इत्यर्थः ॥ २९ ॥ अधुना चेद्भवतीभिर्देवयजनं न गम्यते, तदा विलम्बे सति पतयो नाङ्गीकरिष्यन्ति, एवञ्चेद्भवत्वेवमेवेत्याहुः—गृह्णन्ति नो न पतय इत्यादि । नोऽस्मान् पतयो नो न गृह्णन्तिवत्यर्थः, पञ्चम्यां वर्त्तमाना । यद्वा, पतयो नो न गृह्णन्ति, अपि तु गृह्णन्त्येव भविष्यति वर्त्तमानः । त्वदनुरक्तत्वादधिकमेवास्मासु आदरं करिष्यन्ति, तथापि तस्मात् पतिपुत्रादेर्विहिभूय भवत्पत्न्यो पतितात्मनां नोऽस्माकं नान्या गतिर्भवेत्, भवत्वित्यर्थः । नो न गृह्णन्तीति द्वौ नग्नौ प्रकृतार्थं गमयतः । एवं न भवत्युपपन्न इत्यादावपि नो इत्यनुवर्त्तनीयम् । अतस्तेषां ग्रहणाग्रहणयोः कोऽपेक्षा ? ॥ ३०-३१ ॥ ननु भवतीभिरुक्तम् ( ३० श-श्लो० ) "गृह्णन्ति नो न पतयः" इत्यादि, तत्र ( ३१ श-श्लो० ) "पतयो नाभ्यसूयेरन्" इत्यादिना मयैव समाधा कृता, तथापि भवतो न गच्छन्ति चेत्तच्छयतामित्याह—न प्रीतये इत्यादि । तत्र स्थितानां वो मदङ्गसङ्ग एवाभिलषितः, स तु नोचित एवेति वदति—इह देहे विप्रभार्यारूपे इति भावः, अङ्गसङ्गो नृणां श्रोष्यता पश्यताश्च न प्रीतये नानुरागाय च । अथवा, नृणामिह देहे नरभूतानां भवतीनां देहेऽङ्गसङ्गोऽङ्गैः सङ्गः, मनसा सङ्गस्तु प्रीतयेऽनुरागाय च । स च भवतीभिः कृतः करिष्यते च । यच्छयते गोपीसङ्गसाधु नरभूता न भवन्ति, मया सह ता ह्यवतीर्णा इतीह—शब्दद्योत्यं वस्तु । किन्तु देहान्तरे भवतोऽपि मामवाप्स्यथ इत्याह—अचिरादित्यादि ॥ ३२-३३ ॥

## श्रीमद्विद्वनाथचक्रवर्तिकृता सारार्थदर्शनी

रासारम्भे महाप्रेमवत्यो गोप्य इवाहुः—मैवमिति । नृशंसं परुषं निगमं "न च पुनरावर्त्तते" इति वेदवाक्यं "ये यथा यं प्रपद्यन्ते तांस्तथैव भजाम्यहम्" इति निगमरूपं स्ववाक्यं च सत्यं कुरुष्व ननु, भवतीभिविप्रजात्यभिमानो दुस्त्यजस्तत्राह—तव गोपस्यापि पादमूलं वयं दास्याम्यं प्राप्ता न हि विप्रजात्यभिमाने सत्येवं कोऽपि जनो वर्त्तुं शक्नोत्यतोऽस्मद्वक्त्येनैव निग्रीयता नास्त्यस्माकं जात्यभिमाना इति भावः । ननु गोपस्य मम गोप्य एव दास्यां प्रेयस्यश्च समुचिता भवन्ति ताम्रं बह्व्या वर्त्तते तं वा सत्यं वर्त्तन्तां विराजन्तां नाम यदि त्वं ब्राह्मणीदासीः कर्तुं बन्धुभ्यो जिह्मिषि तर्हि कथं त्वाङ्गोपयामस्त्वस्युरं नैव यामो वन्दयन् एव वनदेवता इव वर्तिष्यामहे त्वत्सम्बन्धेनैव कृतार्थी भविष्यन्वो वयमित्याहुः—वयं तु दूरे स्थित्वा पदावसृष्टं त्वत्पदात् त्वदासिङ्गं प्रेयसीनां पदसंसर्गाद्वा त्रुटिनीभूय अवसृष्टं पर्यङ्काद्योविसृष्टं तुलसीदामत्वदासीभिरेव कृपया दत्तं केशनिबोद्धं प्राप्ता न तु त्वं प्रेयसीभावाय दासीभावाय वा दुर्लभभावास्माकमाकाङ्क्षेति भावः । ननु, तर्हि भवदबन्धवा किं वदिष्यन्ति ? तत्राहुः—वदिष्यन्ति ॥ २९ ॥ किञ्च, त्वन्नगरस्थमालिकताम्बूलिकादिवनिताजनमुखादाकर्णितत्वरूपगुणमाधुर्याय यदवधि वयं वयसिङ्गि मारभ्येवाभूम तद्दिनत एव त्वयि भाववतीगृहकर्मण्यप्युदासीना अस्मान् व्यभिचारिणीव दृष्ट्वा सन्निहानाः पत्यादयो नैव ध्वं हरन्तीत्याहुः—गृह्णन्तीति । सुताः सपत्नीपुत्रा अन्ये प्रतिवेश्यादयः ततश्चातिवैयग्येण रुदत्यः पदाग्रे भूढं नां प्रणमन्त्यः सगर्वं माहुः—तस्मादिति अस्माकम् अन्या गतिर्यथा न भवेत्तथा विधेहि । हे अरिन्दम ! त्वत्प्राप्तिप्रतिबन्धकीभूता दुरितादय एवारो-स्तान् त्वमेव कृपया दमय ॥ ३० ॥ मयि प्रेमवत्यो यूयं मत्सुखपरा एवातो मदनभिप्रेतं चेष्टितुं नार्हथ स्वहृदं माकुर्वन् भूयः गच्छतेत्युक्ते भो अभिज्ञशिरोमणे ! असूय्यं पश्या कुलवत्यो वयं वचनोल्लङ्घनात् यांसृष्टीः कृत्य पुरादबीहिभूय एतावदूरे स्थितस्य लम्पटत्वेन व्रजे ख्यातस्य भवता समीपमागच्छामः स्म पुनस्तत्रैव गच्छन्तीरस्मांस्ते पत्यादयः पुरेषु प्रवेष्टुं मय्यवदन्ताः कोपादेव वदिष्यत्येवेति जानीमस्तत्राह—पतय इति । वो युष्मभ्यं नाभ्यसूयेरन् दोषदृष्टिमपि न कुर्म्युः किमित्यनिष्टं सकृन्ने इति भावः । किमुत पित्रादयः अन्ये च लोकाः कीदृशीर्मया सह उपेताः सङ्गता अपि किमुत सम्प्रत्यसङ्गता एवेत्यर्थः । अहमीश्वर इति तैरपि ज्ञातत्वादिति भावः । यतो देवा अपि यज्ञकर्मणि तैः प्रत्यक्षीकृता अत्रार्थे पृष्टा भवतीरनुमन्वते अनुसंस्थते एव मां सर्वस्वं विदुषां देवानामप्यत्रार्थे अनुमतिरेव न त्वननुमतिरित्यर्थः ॥ ३१ ॥ अस्मिन्मनो बाञ्छितं कदापि सेत्स्यति न वेति सात्त्विकपदं यत्पृच्छथ तत्रोत्तरं शृणुतेत्याह—नेति । प्रीतये प्राप्ति सम्पादयितुं अनुरागं च सम्बद्धयितुमित्यर्थः । किन्तु मद्भिरहोत्कण्ठमेव नृणां रागातिशयवद्धकमिति भावः । तत्तस्मात् ॥ ३२ ॥

## श्रीमच्छक्रदेवकृतः सिद्धान्तप्रदीपः

हे विभो ! यातेति नृशंसं परुषं गदितुं भवान्माहति किन्तु "मां प्राप्य न निवर्त्तन्ते" इति "न च पुनरावर्त्तते" इति वा निगमं सत्यं कुरुष्व वयन्तु समस्तबन्धूनतिलङ्घ्य पदावसृष्टं तुलसीदाम तुलसीमाळां केशनिबोद्धं प्राप्ताः नित्यं संनिहिता भविष्युमाणा



इति भावः ॥ २९ ॥ किञ्च, त्वत्समीपमागन्तुमुद्यताभिरतिलङ्घिताः पत्यादयो नोऽस्मान् गृह्णन्ति अतः कुतो गृहीयुः तस्माद्भव-  
त्पदयोः पतिता आत्मानो देहा यासां तासां नोऽस्माकमन्या स्वर्गादिरूपा गतिरपि न भवेन्माभूत् अतस्त्वद्वात्यमेव त्वद्विश्लेषेण  
विधेहि ॥ ३० ॥ मयोपेता अनुज्ञाताः ये पत्यादयः अन्ये लोकाश्च किं बहुना देवाः ब्रह्मशिवाद्योपि नाभ्यसूयेरन् दोषारोपं न  
कुर्वन्ति किन्त्वनुमन्वते अनुमोदन्त इत्यर्थः ॥ ३१ ॥ तत्र गत्वा च देहादिष्वासक्तिर्न कर्तव्या किन्तु मम ध्यानमेवेत्युपदिशति ।  
नेति । नृणामङ्गसङ्गः अङ्गं शरीरं तत्सङ्गः तत्प्राप्तिः प्रीतये देहगोहादिशुद्रसुखाय न भवति किन्तु मयि अनुरागाय तत्तत्पान्मयि  
मनोयुञ्जानाः अचिरान् मामवाप्स्यथ ॥ ३२ ॥

### श्रीबलदेवविद्याभूषणकुता वेंणवानन्दिनी

गोप्य इवाहुर्मैवमिति । हे विभो ! भवानेवं नृशंसं कठोरं वचो गदितुं नार्हति स्वनिगमं “ये यथा मां प्रपद्यन्ते तांस्तथैव  
भजाम्यहम्” इति स्ववाक्यं सत्यं प्रमाणं कुरु । ननु भवत्यो ब्राह्मण्यः कथं मयि स्थास्यति ? तत्राहुः वयं समस्त बन्धून् अति-  
लङ्घ्य तव पादमूलं प्राप्ता नहि अस्माकं कुलाभिमानोऽस्तीति भावः । ननु वः क्वोपयोगस्तत्राह पदावसृष्टं त्वत्पदा त्वदाश्लिष्ट-  
कान्तापदसंसर्गाद्वा त्रुटितं मदवसृष्टं त्वत्पर्यङ्कतले निक्षिप्तं तुलसिदाम ताभिः कृपया दत्तं केशैर्निबोदुमिति तद्धारणमेवास्माकं सेवेति  
तथा च माभूत्तवाङ्गसङ्गो वनदेवताभिः सह वृन्दारण्ये निवसन्तीनां नस्तवन्मात्रमस्तु पुलिन्दीनामिव श्रीकुङ्कुमधारणमिति  
भावः । इह पदावसृष्टं तुलसिदामेति तस्मिन् पारमैश्वर्यं व्यज्य त्वद्वात्यमेव नोऽभीप्सितमिति सूच्यते जीवस्वरूपञ्च त्वद्वात्यमेव  
“दासभूतो हरेरेव” इति पादौ तल्लक्षणात् न च गार्हस्थ्यधर्मत्यागो नोचितः सर्वधर्मान् परित्यज्य” इत्यादित्वदुक्तेरेव ॥ २९ ॥  
किञ्च वयःसन्धितस्त्वदतिरम्यगुणश्रवणेन त्वन्मनस्का वयमभूम तत्त्वादेव पतयोऽस्मानुपमोगाय न गृह्णन्तीति वयं यज्ञसिद्धयर्थ-  
तत्पत्न्यः आह यथा पाणिनिः “पत्युर्नोयज्ञसंयोगो” इति तत्कर्तृकस्य यज्ञस्य फलन्तु न भोक्ष्यामहे तत्रानभिलाषात् पित्रादयोऽपि  
सम्भाषणेऽपि न गृह्णन्ति वात्स्या इमा इत्याक्षिपन्ति सुताः सपत्नी पुत्राः अन्ये तदस्थाः कुतः तदयात् देवयजनमित्यनुस्यूत्य व्यग्रा  
प्राहुः । तस्मात् पत्यादिपरित्यागात् तं विधाय भवतः प्रपदयोश्चरणप्रयोः पतितात्मनां साष्टाङ्गप्रणमन्तीनां नो यथा त्वत्तोऽन्या गतिः  
श्रवणं न भवेत् तथा विधेहि अरिन्दम ! हे स्वप्राप्तिप्रतिकूलनिवासिन् ! कारुणिक ॥ ३० ॥ अथ पत्यादीनवज्ञाय त्वामागता नस्ते  
न स्वीकुर्युरपितु क्रुद्धास्तिरस्कुर्वरेवेति वदिष्यन्तीरालक्ष्याह-पतय इति । पत्यादयस्ते नाभ्यसूयेरन् मददर्शनसम्भाषणभोजनार्पणेपु  
गुणेषु दोषारोपं न कुर्वीरन् मयोपेता अनुज्ञाता युष्मान् देवाश्च यज्ञे तैः प्रत्यक्षीकृता अनुमन्वते साधु कृतमभिरित्यनुमोदिष्यन्त  
इत्यर्थः । मद्युक्ता वः इन्द्रादयोऽपि सत्करिष्यन्ति का कथान्येषामित्यर्थः ॥ ३१ ॥ ननु त्वां विहातुं न शक्नुम इति चेत्तत्राह-इहा-  
स्मिन् ब्राह्मणीजन्मनि भवतीनां ममाङ्गसङ्गो नृणां प्रीतये सुखायानुरागाय च न भवेत् तत्तत्पान्मयि मनो युञ्जाना गृहान् यात  
अचिरादेव देहान्तरैर्ममवाप्स्यथेति मर्यादासेतुरहं मर्यादां नातिवर्त्ते यूयञ्च मद्युक्ता मत्प्रतीपं नाचरत मत्प्राप्तिस्तु शीघ्रमेव गोपीरूपेण  
मायिनीति ॥ ३२ ॥

### श्रीसत्यधर्मकृता श्रीभागवतटिप्पणी

हे विभो भवानेवं नृशंसमस्मद्विंसासाधकमिति परुषं गदितुं नार्हसि निगमम् । न मे भक्तः प्रणश्यति । तांस्तथैव  
भजामि । न स पुनरावर्तत इत्याद्यागमम् । सत्यं कुरुष्वात्मत्वेपणे निगम उक्तोऽस्त्यो भवतीति भावः । वयं समस्तबन्धून् अति-  
लङ्घ्य लङ्घयित्वा पदावसृष्टं निर्माल्यतया पदत्यक्तं यत्तुलसिदाम । कृपापोः संज्ञा छन्दसोरिति ह्रस्वः । तुलस्यादाम मालां  
केशैर्निबोदुं धत्तुं तव पादमूलं प्राप्तास्ताः प्रति ॥ २९ ॥ स्वसत्रं युष्माभिः सह विप्राः पारयिष्यन्ति यातेत्युक्तं तत्रोत्तरमीरयन्ति ॥  
गृह्णन्ति न इति । न पतयः इतो गता नो न गृह्णन्ति तदाज्ञाऽवज्ञानात् । तर्हि मादृषिपुत्रालितास्तदालये वर्तन्वमित्यत आहुः । न  
पितरौ पिता मात्रेत्येकशेषः । मातरपितरौ न च सुता भ्रातृवन्धुसुहृदश्च नान्ये कुत एव न गृहीयुरिति शुभवत्यति-  
तात्मनां पतितः पातित आत्मा देहो याभिस्तासामुपरि प्रसीद प्रसादं कुरु । हे अरिन्दम अरिश्वाकभिमानी कामो महतेष्वनुसुं खादि-  
वत् तं दमयतीति स यथा मत्वर्ये इकारप्रत्ययः । यथाऽन्या गतिरस्माकं मृत्यनन्तरं प्राप्यान्या गतिर्न भवेद्भवधस्तथा विधेहि  
स्वर्गादिकं न लभाम इति भावः । सर्वचेष्टके त्वयि दृष्टेन्याऽनितुं त्वया चेष्टयितुं योग्या विधिभवादिरूपिणी त्वान्नयस्येति यावत् सा  
गतिर्न भवेद्यथा तथा विधेहीत्यान्तरङ्गिकः कुरङ्गनयनानां भावोऽवसेयः । ऋहलोर्ण्यदितिप्यत्प्रत्ययः ॥ ३० ॥ पतयो नो न गृह्णन्ती-  
त्यादेरुत्तरमाह ॥ पतय इति । नित्यमित्यनेनारुन्दुद्वादराहित्यं द्योतयति । युष्मभ्यमिति शेषः । कुत एवान्य इत्युत्तरयति ॥  
लोकाश्चेति । नाभ्यसूयेरन्मयोपेताः । एवं सङ्गताश्चेद्देवा अप्यनुमन्वते सम्मानयति का कथा भूदेवानामिति भावः ॥ ३१ ॥ पाद-  
मूलं प्राप्ता इत्यनेनाङ्गसङ्गाशा शशीमुखीभिः सुचिता । हृदयसङ्गम एव सुसङ्गमो न तनुसङ्गम एव सुसङ्गम इति तत्रोत्तरमाह ॥  
नेति । यद्यतो नृणां नार्यश्च नरश्च नरस्तेषां परस्परमङ्गसङ्गः प्रीतये सुखायानुरागाय स्नेहविवृद्धयै च नेह भवति । तर्हि कया  
सेवया न उद्घृतिर्भैरवन्नित्यत आह ॥ तदिति । मयि मनो युञ्जाना अचिरान्मामवाप्स्यथ । अनेन बालिशस्य बालस्य  
मनोजस्य न वशवर्तिन्यो न भवन्तु भवत्यः किन्तु तज्जनकं मन आश्रयं कृत्वा तस्य मयि योजने प्रयोजनं यौष्माकीर्णं सेत्स्यतीति  
ध्वनयामास श्रीश इति ज्ञेयम् ॥ ३२ ॥



## श्रीसुबोधिनी

पत्न्यस्तु सर्वपरित्यागेन समागताः कृतसाक्षात्कारा पुनः पूर्वावस्थां प्राप्तुमयुक्तेति सञ्चिन्त्य गमनाभावं प्रार्थयन्ति मे-  
मिति, गृहगमनं त्वनुचितमेव कर्तव्यं च, तथापीश्वरवाक्यात् कर्तव्यं चेत् तदा कर्तव्यताया वान्ताशित्वेन महद् भयमायुध-  
विज्ञापयन्ति विभो हे समर्थ सर्वप्रकारेणापि सर्वं कर्तुं समर्थं गवितुं भवान् नार्हति, अनर्हं हेतुमाह नृशंसमिति, इदं हि क-  
वाक्यं स्वरूपतः फलतोर्थतश्च, आदौ पुष्टिमार्गप्रवर्तनार्थं भगवानवतीर्णः कथं मर्यादां स्थापयति ? नापीयं मर्यादात्याग-  
नन्तरं पुनर्ग्रहणविधानात्, यद्यपि स्त्रीणां त्यागो नोक्तस्तथापि त्वग्न्यवतीर्ण उचितः, स्त्रीणामर्थ एवानन्दस्य प्रकटितत्वात्तन्म-  
फलरूपानन्दाभावाद् भोग्यत्वेन तासामन्यगामित्वावश्यकत्वात् त्यागोनुचितो भवतु नाम प्रकृते तु तद्वैपरीत्यात् तस्यैव योग्य-  
वसानादुचित एव त्यागस्तथा सति पुनः परिग्रहः क्रूरो भवति, किञ्च दयाभावाच्च संसारदवानलान् निर्गतं पुनस्तत्र प्रवेशयतीति, अ-  
यदि तेनैव प्रकारेण पुरुषार्थसिद्धिस्तथापि न प्रेषणीया यतस्त्वं सर्वसमर्थः, अत्रैव तथाप्रकारं सम्पादय स्वयं तद्रूपो भूत्वा कर्त्त-  
तिष्ठास्मान् वान्यथा प्रदर्शयामि वा प्रवेशय वृक्षादिभावं वा प्रापयादृश्यान् वा कुरु, एवं सर्वोपायेषु विद्यमानेषु स एव क-  
क्रियते ? सिद्धत्वादिति चेत् तत्राहुः सत्यं कुरुष्व निगममिति, निगमो वेदस्याग्रे न पुनर्ग्रहणमिति, “तस्मान् न्यासमेघं तपस्य-  
तिरिक्तमाहुः” “न च पुनरावर्तते” “न च पुनरावर्तते” इति, “मामुपेत्य तु कौन्तेय पुनर्जन्म न विद्यत” एवमनेकविधो निगमोक्तो  
भवेद् यदि त्यागानन्तरं त्वयैव चेद् ग्राहितः स्यादतः स्वनिगमं सत्यं कुरुष्व, ननु “मामुपेत्य” तिवाक्याद् न भवतीति एषा  
दोषो भिन्नतया तिष्ठन्तीति चेत् तत्राहुस्तव पादमूलं प्राप्ता वयमिति, प्राणिनस्त्वेतावद्दूरे स्वप्रयत्नो यत् तव चरणयोर्भूतं प्रे-  
रजश्छाया चित्ते तदवलम्ब्यनि स्थितिर्वाधोभाग इति सेवानिवेशो वा, एवं कृते शिष्टं त्वयैव कर्तव्यं न त्वधः पातनीयं, ननु किं  
भवत्यः कामयुक्तास्तथा सत्यमुचितं लोकशास्त्रावतारविरुद्धं कथं कुर्यामतो व्याघ्रदुष्टगमनमेवोचितमिति चेत् तत्राहुस्तुलसिदाम  
पदावसृष्टं केशैर्निबोद्धमिति, न वयमनुचितकर्माभिलाषिण्यः किन्तु सम्पूर्णं दिनं सेवां विधाय स्वामिनो निद्रासमये निद्रिते वा  
पादसंवाहने क्रियमाणे पादयोः समर्पितं तुलसीदाम प्रसादत्वेन त्वया दत्तमस्पर्शे वा दूरादुत्सृष्टं परमपुरुषार्थत्वेन प्राप्यमा-  
प्रसादरूपं केशैः केशसम्बन्धिभिर्वेण्यापीडादिभिर्नितरां वोढुं तव पादमूलं प्राप्ता इतिसम्बन्धः, नन्वेतावदेव चेत् तवैव  
तुलसिदाम प्रेषयिष्यामि तत्राहुरतिलङ्घ्य समस्तवन्धूनि, सर्वे वान्धवाः पतिपुत्रादयस्त्यक्ता अतस्तद्विरोधादपि न तत्र सिद्धि-  
सम्भवति ॥ २९ ॥ किञ्च तेषामुपकारार्थं गन्तव्यमिति यदुक्तं तदपि न सम्भवतीत्याहुर्गृह्णन्तीति, ते परिग्रहमेव न करिष्यन्ति  
तद्वाक्योल्बल्लहनेनागतत्वाद् भर्तुरग्रहणे पितृगृहे स्थातव्यमित्यपि पक्षो निराक्रियते पितराविति सुता वा भिन्नतया दास्त्वन्ति  
वान्धवा वा स्वमध्ये स्थापयिष्यन्तीति सुहृदो मित्राणि चोपकरिष्यन्तीति प्रत्यक्षं वन्धुसाहसस्य कृतत्वादन्ये सुतरामेव न ग्राहीयन्ति  
अथ यदि जातिपरित्यागेन यत्र क्वचित् स्थातव्यं तत्रैवैव स्थातव्यं, अत्र स्थितानां स्वर्गो न भविष्यतीति चेत् मास्तिष्ठन्-  
भवंतप्रपदयोः पतितात्मनां नान्या गतिर्भवेदिति, पादाग्रे पतितानां पादगतिरेव गतिर्यथोपानहः प्रपदपतितवस्त्राणां च  
तथास्माकमपत्या स्वर्गादिगतिर्मा भवतु भर्तुभिः सहितातः पादगतिमेव विधेहि दास्यो भूत्वा त्वत्सङ्गे सर्वत्र पर्यटनं, भर्त्रादिव्यं  
तु तव नास्त्येव, तदाहुर्दे अरिन्दम शत्रु नाशक तद् गमनमेव विधेह्याज्ञापय ॥ ३० ॥ एवमर्थानां वाधकादेवं वदन्तीति सव-  
सञ्जातवाधकं प्रति समाधत्ते पतय इति, त्यागाग्रहणसम्भावनेन नास्त्यभ्यसूयामपि न करिष्यन्ति पित्रादयोपि पूर्वपूर्वोपाधिर्हि-  
न हि पितुः कामोस्ति न हि भ्रातुर्लोभोस्ति, किञ्च लोकाः सर्वे एव न दोषारोपं करिष्यन्ति तत्र हेतुमंथोपेता भवतिर्वा अथ-  
मन्वते सम्माननं करिष्यन्ति, अशास्त्रेयुक्ते हि सर्वपाससम्मतिर्न त्यात्मनि कस्याप्यसम्मतिः, अन्यथा स्वस्पर्शे स्वार्थगमनेपि त्याग-  
स्यात् ॥ ३१ ॥ नन्वेवं सति लोकवेदविरोधाभावात् सङ्गोप्यस्त्विति चेत् तत्राह न प्रीतय इति, इहास्मिन्नवसरेङ्गसङ्गो नृणां  
प्रीतये न भवति, अङ्गेन सङ्ग आत्मनैव सङ्ग उचितो मनसा वा न त्वङ्गेनाङ्गयोरिति न वक्तव्यं बाधितत्वादतो लोकविरुद्धत्वात्  
कर्तव्यं, किञ्च तद्वि भक्त्यर्थं कर्तव्यं यथाधिकः स्नेहो भवतीति, तदपि न भविष्यतीत्याहानुरागायेति, भवतीनामप्येतदुपराग-  
न भविष्यति नृणामप्येतद्विज्ञाने, किञ्च सङ्गः परं प्रतिबन्धकः सायुज्येयो मध्येव मनो युञ्जाना अचिराच्छ्रीममेव मानवाप्यथ-  
अनेनान्या गतिरपि निवारिता, ऋजुमार्गेण सिध्यतीत्यस्य वक्रेण साधनमयुक्तमित्येवमुक्तम् ॥ ३२ ॥

## ( १ ) श्रीप्रभुचरणविरचिता श्रीटिप्पणी

पतयो नाभ्यसुयेरन्वित्यत्र, पित्रादयोपि पूर्वपूर्वोपाधीत्यादि । पतिपितृभ्रातृसुतादीनां मध्ये पूर्वस्यैतन्निषेधप्रयोजको  
यो धर्मः स उत्तरे नास्तीत्यर्थः । एतदेव विवृतं नहीत्यादिना । पितुस्तत्सुतदत्तपिण्डे लोभादेतन्निषेधः सम्भवति, स न आहति ।  
भ्रातुः स्वससौभाग्येच्छा भवति तथा । सुते तु न सा । अस्य मातुर्निर्दोषत्वमपेक्ष्यम् । अन्येषां तदपि नेत्यर्थः । यद्यप्यन्यथा-  
भावोऽनसूयायां न हेतुः, तथापि स्वनिष्ठतादृग्धर्माणामप्यधुना नाशात् तदुपलक्षकोऽयं ग्रन्थ इति ज्ञेयम् । एवं सत्यागमनस्यैव  
प्रतिबन्धकृतिहेतुभूतपत्यादिनिष्ठधर्मा एव पूर्वपूर्वोपाधिशब्देनोच्यन्त इत्यपि ज्ञेयम् ॥ ३१ ॥



( ३ ) श्रीमद्वल्लभमहाराजकृतः श्रीसुबोधिनीलेखः

मैवं विभोर्हन्तीत्यत्र आदाविति प्रकारत्रये आदौ स्वरूपतः कूरत्वे इत्यर्थः, फलत आहुः नापीयमिति, विरुद्धविधानात् फलतः कूरत्वमित्यर्थः, अत इति अवतीर्णे सत्युचितत्वादित्यर्थः, अन्यदा फलरूपानन्दाभावेऽयं हेतुः, उचित एवेति फलानुभाव- इत्यादितिभावः, अर्थतः कूरत्वमाहुः किञ्च दमेति, दयाभावबोधकत्वादित्यर्थः, दयाभावं विवृण्वन्ति संसारेति, तद्रूप इति पतिरूप इत्यर्थः, अन्यथेति गोपिकादिरूपा अस्मान्नयेभ्यः प्रदर्शयेत्यर्थः, मूलपदार्थमाहुः प्रेमेति, प्रेमप्राप्ता इत्यर्थः, रजः रजोधारितवत्य इत्यर्थः, छाया छायासांश्रित्य तदनुगा इत्यर्थः, त्रयमुक्तं, मूलप्राप्तिं प्रकारान्तरेण व्याकुर्वन्ति चित्ते इति, चरणाबलम्बिन चित्ते स्थितित्तिष्ठतेत्यर्थः, अध इति चरणायोभागे स्थितिं स्वामिनो निद्रासमय इत्यादिना विवरिष्यन्ति, पादयोः समर्पितमिति चरणभरणस्थले पुष्पाभरणवत् वद्धमित्यर्थः, मुक्तेपु केशेषु तुलसिदाम स्थापनं न सम्भवतीत्याशयेन केशपदस्यार्थमाहुः केश- सम्बन्धमिरिति, न तत्र स्थितिरिति तदा तुलसिदामप्रेषणे कुत्रेतिभावः ॥ २९ ॥ गृह्णन्तीत्यत्र सर्वत्र पर्यटनमिति कुर्वन्त्यो भवामेतिशेषः ॥ ३० ॥ पतय इत्यत्र त्यागेति नास्त्येवेत्ययोग्यवच्छेदक एवकारः ॥ ३१ ॥ न प्रीतय इत्यत्र बाधितत्वादिति भगवत्पङ्काङ्गिभावाभावादित्यर्थः ॥ ३२ ॥

( ४ ) श्रीमद्वीक्षितलालुभट्टयोजिता श्रीसुबोधिनीयोजना

गृह्णन्ति नो न पतय इत्यत्र गमनमेव विधेहीति भगवद्गमनेस्माभिरपि तत्रैव भगवत्सङ्गे गन्तव्यमितिभावः ॥ ३० ॥ पतयो नाभ्यसूयेरञ्जिति त्यागाग्रहणसम्भावनेन नास्तीति भवतीनां पतयोभ्यसूयामपि न करिष्यन्तीत्युक्तौ त्यागस्य अग्रहणस्य च सम्भावनैव नास्तीत्यर्थः, त्यागश्च अग्रहणं च त्यागाग्रहणे त्यागाग्रहणयोः सम्भावना त्यागाग्रहणसम्भावनेतिसमासः, त्यागो नाम पुनरस्वीकारः अग्रहणं तात्कालिकोऽस्वीकारः, पूर्वपूर्वोपाधिरहिता इत्यस्यार्थप्रिष्यण्यामुक्तः ॥ ३१ ॥ न प्रीतयेनुरागायेत्यत्र अङ्गयोरिति न वक्तव्यमिति यज्ञपत्नीनामङ्गवत्त्वेपि भगवतोङ्गवत्त्वाभावात् सिद्धान्ते भगवदङ्गस्य भगवदभेदाङ्गीकारात् “केवला- नुभवानन्दस्वरूपः सर्वबुद्धिदृष्ट” गतिवसुदेवस्तुतौ उक्तत्वात् ॥ ३२ ॥

गोस्वामिश्रीगिरिचरलालकृता बालप्रबोधिनी

एवमुक्ता विप्रपत्न्य आहुः—मैवमिति द्वयेन । एवं नृशंसं परुषं वचो भवान् गदितुं माहति नैव योग्यो भवति, परमा- सत्वात् । अंतः स्वाज्ञारूपं निगमं न पुनरावर्तत इति वेदवाक्यं सत्यं कुरुष्व । ननु ‘महासानामेव अपुनरावृत्तिः श्रूयते, न संसारिणाम्’ इत्याशङ्क्याहुः—तवेति । समस्तवधून् पतिपुत्रादीन् अतिलङ्घ्य तिरस्कृत्य त्वया यदवसृष्टमवज्ञायऽपि दत्तं तुलसिदाम बहुमानेन केशैर्निबोद्धुं दासीं भवितुं वयं तव पादमूलं प्राप्ता इत्यन्वयः । अतो न पुनर्गमनं युक्तमिति भावः ॥ २९ ॥ यदुक्तं ‘पत्युपकाराय गच्छतः’ इति तत्राहुः—गृह्णन्तीति । नोऽस्मान् पत्यादयो न गृह्णन्ति, तानतिलङ्घ्यागतत्वान्नैव ग्रहीष्यन्तीत्यर्थः । बन्धवो ज्ञातयः, सुहृदो मित्राणि, अन्ये अपरिचिता जना गृहाद्विनिःसृता अस्मान् कुत एव गृह्णीयुः ? प्रतिबन्धकदोषनिवर्तनेऽपि त्वं समर्थोऽसि इति सूचयन्त्यः सम्बोधयन्ति—अरिन्दमेति । तस्मात् भवतः प्रपदयोः पादाग्रयोः पतितात्मनां पतितदेहानां नोऽस्माकं त्वतोऽन्या गतिर्न भवेत् नास्त्येव, अतस्तत् स्वदास्यमेव विवेहि सम्पादय ॥ ३० ॥ एवं सम्प्रार्थितो भगवानाह—पतय इति । मयोपेताः भक्ततयाङ्गीकृता युष्मान् पत्यादयो ये चान्ये लोका जनास्ते केऽपि नाभ्यसूयेरन् दोषारोपेण न पश्येयुः अङ्गमा- गिनो देवा अप्यनुमन्वते निर्दोषतयाङ्गीकरिष्यन्ति, अन्यस्य तु का वार्तत्यर्थः ॥ ३१ ॥ यदास्यं प्रार्थितं तत्राह—नेति । हि यस्मात् इह संसारे अङ्गसङ्गः देहानां निकटवर्तित्वं नृणां प्रीतये सुखाय अनुरागाय स्नेहबुद्धये च न भवति, अनादरहेतुत्वात् । तस्मादित्यादि स्पष्टम् ॥ ३२ ॥

अन्वितायंप्रकाशिका

मैवमिति ॥ हे विभो ! एवं नृशंसं परुषं वचो भवान् गदितुं माहति परमासत्वात् । अतः स्वाज्ञारूपं निगमं “न पुनरा- वर्तते” इति वेदवाक्यं सत्यं कुरुष्व । यतः समस्तवधून् पतिपुत्रादीन् अतिलङ्घ्य तिरस्कृत्य त्वया पदावसृष्टमवज्ञायऽपि दत्तं तुलसीदाम बहुमानेन केशैर्निबोद्धुं दासीं भवितुं वयं तव पादमूलं प्राप्ताः ॥ २९ ॥ गृह्णन्तीति ॥ हे अरिन्दम शत्रु नाशक ! नोऽस्मा- न्नतः पितरौ सुता वा गृह्णन्ति न ग्रहीष्यन्ति तथा भ्रातृवधुसुहृदश्च न गृह्णन्ति । तदा अन्ये अपरिचिता जनाः गृहाद्विनिःसृता अस्मान् कुत एव गृह्णीयुः । तस्मात् भवतः प्रपदयोः पादाग्रयोः पतितात्मनां पतितदेहानां नोऽस्माकं त्वतोऽन्या स्वर्गादिरपि गतिर्न भवेत् मा भूत् नास्त्येव वा अतस्तत् स्वदास्यमेव विवेहि सम्पादय ॥ ३० ॥ पतय इति ॥ मयोपेताः भक्ततयाङ्गीकृताः वो युष्मान् पत्यः पितृभ्रातृसुतादयश्च ये चान्ये लोकाः जनास्ते केऽपि नाभ्यसूयेरन् दोषारोपेण न पश्येयुः । प्रत्यक्षं देवान् प्रदर्श्याह । इमे यज्ञ- प्राणिनो देवा अप्यनुमन्वते निर्दोषतयाङ्गीकुर्वन्ति । अन्यस्य तु का वार्तत्यर्थः । एवं हि लट्प्रयोगत्वारस्यम् ॥ ३१ ॥ अङ्गसङ्गा- मिषाय दृष्ट्वाऽह—नेति ॥ हि यस्मात् इह संसारे ब्राह्मणीभिर्बुष्माभिः मम अङ्गसङ्गः नृणां प्रीतये सुखं सम्पादयितुं न स्यात् ।



नतराम् अनुरागाय स्नेहं वर्द्धयितुं च भवति । लोकविद्विष्टत्वेन अनादरहेतुत्वात् । तस्मान्मयि मन एव युञ्जानाः सत्यः अचिरम्  
मामवाप्स्यथ ॥ ३२ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

मैवमिति हे विभो भवान् एवं नृशंसं क्रूरं गदितुं माहति निगमं न मे भक्तः प्रणस्यतीति स्ववचनं न स पुनरावर्त्तत इति वेदं  
वचनं वासत्यं कुरुष्व तव पदावसृष्टं तिरस्कारेणापि दत्तं तुलत्याः दाममालां केशैर्निर्योढंधारयितुं समस्तबंधूनअतिलंघ्य अतिक्रम्य  
वयं तव पादमूलं प्राप्ताः ॥ २९ ॥ नोऽस्माकं यत्पादयो न गृह्णति अन्ये तु कुतः हे अरिंदम कामक्रोधादिनाशनभवतः प्रपद्यते  
तवचरणसमीपे पतितदेहानां नोऽस्माकं अन्या त्वदन्या गतिर्न भवेत् । तथा तत्तवदास्यं विधेहि ॥ ३० ॥ मया उपेता अनुज्ञातः  
देवा अपि अनुमन्वते युष्माकं सत्कारं कुर्वति ॥ ३१ ॥ तथापि त्वां त्यक्त्वा वयं गंतुमसमर्था इत्याशंकायामाह इह संसारे कृपं  
सर्वजनानां अंगसंगो निरंतरं मम सान्निध्यं यत्तत्प्रीतये सुखाय न भवति अनुरागाय मयि स्नेहायापि नास्ति अतिपरिचयादवज्ञा  
स्यादिति भावः तस्मात् हरे स्थिताः सत्यः मनो मयि युञ्जानाः गुणगानेन संलग्नं कुर्वाणाः ॥ ३२ ॥

### भगवत्प्रसादाचार्यविरचिता भक्तमनोरञ्जनी

स्वमनोरथाननुगुणोक्तिश्रवणान्निर्विण्णा आहुः ॥ मैवमिति ॥ हे विभो श्रीकृष्ण, भवान् एवं 'तद्यात देवयजनम् इत्थं  
नृशंसं परुषं, वचो वचनं, गदितुं वक्तुं, मा अहति त्वमेवं वक्तुं योग्यो न भवसीत्यर्थः । निगमं प्रतिज्ञां, 'प्रियो हि ज्ञानिनोऽप्रवक्तव्यं  
स च मम प्रियः' । 'न मे भक्तः प्रणश्यति' इत्यादिवचनरूपं प्रतिज्ञापरपर्यायं निगममित्यर्थः । यद्वा । 'न स पुनरावर्त्तते' इत्थं  
रूपं निगमं वेदं, सत्यं कुरुष्व । वयं तु समस्तबंधून् अतिलङ्घ्यातिक्रम्य, पदा पादेन, अवसृष्टमवज्ञया दत्तमपीत्यर्थः । तुल्यं  
दाम तुलसिकामालिकां, केशैर्मूर्द्धजैः बहुमानेनेत्यर्थः । निबोद्धुं नितरां धत्तुं तव पादमूलं, प्राप्ताः । तव दासीभवितुमायाताः स्मेति  
भावः ॥ २९ ॥ गृह्णतीति ॥ किं च नोऽस्मान्, सांप्रतं, पतयः नो गृह्णन्ति, पितरौ न गृहीतः, सुता वा पुत्रा अपि, न गृह्णन्ति ।  
भ्रातरश्च बन्धवश्च, न गृह्णन्ति, अन्ये चापरे तु, कुत एव गृहीयुः । तस्माद्धेतोः, हे अरिंदम, भवत्प्रपदयोस्त्वचरणविन्दयोः,  
पतिता आत्मानो देहा यासं तासां, यद्वा । पतिताः समर्पिता आत्मानः प्रत्यगात्मानो याभिस्तासां, नोऽस्माकं, अन्या गतिः, न  
भवेत् । अस्मत्समीहितोपायोऽन्यो नास्तीत्यर्थः । अतः, त्वमेव तदस्मदभिमतं, विधेहि । यद्वा । अन्या गतिः स्वर्गादिरपि, न  
भवेन्मा भूदित्यर्थः । किं तु तत् त्वदविश्लेषेण त्वदासीत्वमेव, विधेहि । त्वमेवास्माकं बाळ्छितं संपादयेत्यर्थः ॥ ३० ॥ एवमुक्ते  
भगवांस्तावदयदुक्तं 'पत्यादयः केऽपि नास्मान् गृह्णन्ति' इति तत्रोत्तरमाह ॥ पतय इति ॥ हे साध्व्यः, वो युष्मभ्यं, पतय न  
अभ्यसूयेरन् । पितृभ्रातृसुतादयश्चापि, नाभ्यसूयेरन्, ये लोकाश्चान्ये जना अपि, नाभ्यसूयेरन् । यतः मयाऽन्तर्गमिणा, उक्ता  
अनुज्ञाताः सन्तः, अनुमन्तारो भवेयुः । प्रत्ययार्थं ताभ्यो देवान् प्रत्यक्षं प्रदर्शयाम् । इमे देवा अपि, अनुमन्वते ॥ ३१ ॥ यत्तु  
'तद्विधेहि' इति तत्रोत्तरमाह ॥ नेति ॥ इह लोके, नृणां अङ्गसङ्गः देहयोगः, प्रीतये वैषयिकसुखोत्थप्रीत्यर्थं, न युक्तः । अपि तु  
अनुरागाय मयि प्रीत्युत्पादनाय, युक्तो हि । जन्मनः फलं मङ्गलिकरेवेत्यर्थः । यद्वा नृणां चेतनानां, अङ्गसङ्गः, अनुरागाय तादृक्  
करागाय एव, न तु प्रीतये कालान्तरे प्रीतिकृन्नेत्यर्थः । विश्लेषस्तु कालान्तरेऽपि प्रीतिवर्द्धक इत्यभिप्रायः । तत्तस्मात्, परोक्ष-  
पीति शेषः । मयि, मनः युञ्जाना नियोजयन्त्यः सत्यः, अचिरात् एव, मां अवाप्स्यथ । संसृतिबन्धाद्विमुक्ताः सत्यो नित्यं यत्न-  
मेव करिष्येति भावः । अत्र श्रीगोपालानन्दस्याभिचरणास्तु अङ्गसङ्गो निरन्तरं मम सान्निध्यं, यत्तत्, प्रीतये सुखाय, न भवति ।  
अनुरागाय मयि स्नेहायापि, न भवति 'अतिपरिचयादवज्ञा' इति अभियुक्तोक्तेरित्याहुः ॥ ३२ ॥

### श्रीहरिसूरिविरचितं श्रीभक्तिरसायनम्

मैवमिति : १०.२३.२९.

शिरस्याधायैव ब्रजत पुनरित्युक्तिमिह ते ब्रजामः स्वं गेहं स्वमत्तिसरलानन्यगतिकाः ।

पदं ते प्राप्तानां भुवि न पुनरावृत्तिरिति या तथा श्रुत्या क्वेतः संदय वद गन्तव्यमधुना ॥ ६० ॥

गृह्णन्ति न इति : १०.२३.३०.

स्त्रीत्वात् कृतापराधत्वादनन्याः सम्प्रति प्रभो । चिरमेवं समालोच्य ब्रूह्यद्युत यदच्युतम् ॥ ६१ ॥

पतय इति : १०.२३.३१.

क्रूरः कृतान्तोऽपि भवेन्न तस्मिन् यो मत्कृपानुग्रहपात्रभूतः ।

तद्भ्रातृभर्तासजनः कुतः स्यात् तद्यात निःशङ्कहृदः स्वगेहम् ॥ ६२ ॥

न प्रीतय इति : १०.२३.३२

अनङ्गसङ्गोऽसुखमानसानां मदङ्गसङ्गः सुतरामयोग्यः । क्वचिन्मनोजातसुखसृष्टा चेत्तत्त्वं मनोजातमिहानुयुक्तम् ॥ ३२ ॥



कृष्णप्रिया

ऋषि पत्नियों ने निवेदन किया कि - हे समर्थ स्वामिन् ! अब आप ऐसे कठोर स्नेहशून्य वचन हमें कृपया न सुनावे । भगवन् ! सर्वधर्मान् परित्यज्य यह आप की प्रतिज्ञा है, यदगत्वा न निवर्तन्ते यह भी आप का वाक्य है, "यमेव वृणुते" यह निगम का निर्देश है । ये सर्व वचन आप के ही वचन हैं, वेदेतुल्य हैं अब आप आप इन वचनों को सत्य करें । हम सब आप के श्रीचरणों कमलोंमें शरणागत बन कर आये हैं । हम हमारे पति पुत्र वन्धु आदि परिवार को छोड़कर आपके चरणों में आये हैं हमारी कामना है कि आप के श्रीचरणों से निर्माल्य रूपमें विला की गई ( बड़ी की हुई ) उच्छिष्ट श्री तुलसीजी की माला को प्रसादी रूपमें हमारे केशों में धारण करना चाहते हैं । इस लिये ही आप के चरण सरोज मूलमें आये हैं ॥ २९ ॥ अब भगवन् आप हमारी परिस्थिति को सुनिए, औरों की बात तो कौन लेकिन हमारे हैं वे हमारे पतिदेव, माता पिता, पुत्र माई वन्धुजन और सुहृज्जन हमें स्वीकार नहीं करेंगे क्योंकि हमने उन सब की बाते टाल दी और यहां आये । अये शत्रु संतापक श्यामसुंदर अब तो आप हो हमारी गति है, आप ही हमारे आश्रय हैं, आपके समीप ही हमें रख लीजिए ॥ ३० ॥ भगवान् श्रीकृष्णने कहा, हे द्विज पत्नियाँ ! आप अपने घर जाइये आप चिन्ता न करे, तुम्हारे पति, पुत्र, माई वन्धु आदि कोई भी तुम्हारा न तिरस्कार करेंगे न दोषारोपण करेंगे क्योंकि तुम मेरे पास आई हो अधिक क्या कहा जाय । मेरे पास आने से देवता भी आदर करेंगे, सच कहो तो जो मेरे पास आ जाते हैं उनका देवता भी सम्मान करते हैं ॥ ३१ ॥ हे ऋषिपत्नियाँ इस संसारमें भगवत्स्नेह तो आत्मस्नेह है मनुष्यों को इस स्नेहमें अङ्गलङ्ग या अनुराग मुझमें स्नेह कभी उत्पन्न नहीं करेगा । इस लिए आप घर लौट जाइये । आप अपने घरमें ही रहकर मुझमें अपना मन निरुद्ध कीजिए । इसी से मुझे शीघ्र प्राप्त करेंगे ॥ ३२ ॥

श्रीशुक उवाच

इत्युक्ता द्विजपत्न्यस्ता यज्ञवाटं पुनर्गताः । ते चानसूयवः स्वाभिः स्त्रीभिः सत्रमपारयन् ॥ ३३ ॥  
तत्रैका विधृता भर्त्रा भगवन्तं यथाश्रुतम् । हृदोपगुह्य विजहौ देहं कर्मानुबन्धनम् ॥ ३४ ॥  
'भगवानपि गोविन्दस्तेनैवान्नेन गोपकान् । चतुर्विधेनाशयित्वा स्वयं च बुभुजे प्रभुः ॥ ३५ ॥  
एवं लीलानरवपुर्लोकमनुशीलयन् । रेमे गोगोपगोपीनां रमयन् रूपवाक्कृतैः ॥ ३६ ॥

कर्मसमाप्ता

अन्वयः—हे राजन् इति उक्ताः, ताः द्विजपत्न्यः पुनः यज्ञवाटम् गताः च ते अनसूयवः जाताः, ताभिः स्त्रीभिः सत्रम् अपारयन् ॥ ३३ ॥ तत्र एका भर्त्रा विधृता, यथा श्रुतम् भगवन्तम् हृदा उपगुह्य, कर्म अनुबन्धनम् देहम् जहौ ॥ ३४ ॥ भगवान् गोविन्दः अपि तेन एव चतुर्विधेन अन्नेन गोपान् आशयित्वा, प्रभुः स्वयम् च ( बलभद्रः ) बुभुजे ॥ ३५ ॥ इत्थं लीलानरवपुः रूलोकम् अनुशीलयन् रूपवाक्कृतैः गोगोपगोपीनाम् रमयन् रेमे ॥ ३६ ॥

श्रीधरस्वामिविरचिता भावार्थदीपिका

अनसूयवः तासु अदोषदृष्टयः ॥ ३३ ॥ देहमिति । तदीयं देहं तत्र विहाय चैतन्येन भगवंतं प्रापेत्यर्थः ॥ ३४-३५ ॥ अनुशीलयन्ननुकुर्वन् । गोगोपगोपीनामिति कर्मणि पठ्यते । रूपवाक्कृतैः रूपेण वाचा कृतैश्चरित्रं रमयन् । तान् रमयितुं रेम इत्यर्थः ॥ ३६ ॥

श्रीवंशीधरकृतो भावार्थदीपिकाप्रकाशः

याः समागतास्ताः । इतीत्यम् । ते विप्राः । अपारयन् समापयामासुः । 'पार-कर्मसमाप्तौ' चुरादि ॥ ३३ ॥ तत्र तासु विधृता रज्ज्वादिनाऽऽवध्य स्थापिता । तदीयम् भर्ता ममत्वेन स्वीकृतम् । तत्र उत्सार्वे । इत्यर्थे इति । देहे एव तस्य स्वत्वं न त्वात्म-नीति तस्यगोचरत्वेन स्वत्वाविषयत्वात् । अतस्तत्त्वत्वाधिकरणं तत्रैव त्यक्त्वा तीव्रभिलाषेण भगवंतं प्राप्तेति । भगवद्धयानादिना कर्मणां क्षीणत्वादिति भावः ॥ ३४ ॥ तेनैव विप्राभिरानीतेन । आशयित्वा भोजयित्वा ॥ ३५ ॥ एवमुक्तप्रकारेण । लीलानरवपुरिति आक्षणीयमाने तु लीलानरवपुः स्यादिति भावः । तान् गोपादीन् । रमयन्निति तुमर्थे शतप्रत्ययः । इत्यर्थे इति । तदर्थमेव भगवतो रमणं न स्वार्थमाप्तकामत्वादिति ध्वनितम् ॥ ३६ ॥

१. मुनि-श्रीधर. वंशी. वीर. विज. । २. स्ताभिः-वीर. विज. । ३. भगवानय-वीर. । ४. नृर-वीर. ।



## श्रीमज्जीवगोस्वामिकृता वैष्णवतोषिणी

ताभिः श्रीभगवदनुग्रहीताभिः इति सत्रस्य श्रीभगवदुपेक्षया दोषः परिहृतः साद्गुण्यविशेषश्चाभिप्रेतः स्वाभिरिति पाठे निजनिजाभिः ॥ ३३ ॥ अचिरान्नामवाप्यथेत्युक्तं तच्च केवलं नाश्वासनायैव किन्तु बाढमङ्गीकारायेति दृष्टान्तेनाह—तत्रेति । यत्र यज्ञवाटे एका सर्वासामिति पश्चात् स्थिता विशेषेण बालाद्भृता भगवन्तमिति सर्वातिशयगुणरूपादिकं सूचितं यथाश्रुतमिति तत्रापि श्रीकृष्णरूपत्वं हृदा प्रेममयसङ्कल्पसिद्धे न देहान्तरेणोपगृह्य भयार्ततया सङ्कोचपरित्यागेन शरणागतं मां रक्षरक्षेति गृहीत्वेत्यर्थः । तस्य च देहस्य भगवत्प्रेममयत्वेन भगवत्सम्बन्धिसिद्धेस्तदनुयायित्वात् सिद्धत्वमपि ततः कर्मानुबन्धनमेवेदं देहं विहाविति सविशेषणोक्तेर्ननु तदालिङ्गनसाधनं प्रेमानुबन्धनमपीत्यर्थः । विशब्दः पुनरावृत्तिं निषेधयति—अतः पतिसम्बन्धिनं देहं पत्य एव दत्त्वा श्रीभगवत्प्रेमसिद्धे न देहेन तं प्राप्तेति विवक्षितम् “यं यं चापि स्मरन् भावम्” इत्यादेः “ये यथा मां प्रपद्यन्ते” इत्यादेश्च श्रीगीतातः । प्राप्तिस्रैयं गोलोकाख्ये गोकुलस्यैव प्रकाशविशेषे ज्ञेया पूतनामोक्षे निरूपितत्वात् अग्रे च निरूपयितव्यत्वाच्चेति ॥ ३३ ॥ इत्थं तासां भक्तिविशेषो व्यञ्जितः तासु श्रीभगवदनुग्रहविशेषं चाह—भगवानिति । तत्रैवं वृत्तं जातं श्रीभगवानप्येवमकरोदिति शब्दार्थः गोविन्दः श्रीगोकुलेन्द्र इति गोपपालने युक्ता तेनैवेति गोपापेक्षया अन्नस्याल्पत्वं बोध्यते तथापि पूतं हेतुमेवात् सर्वसम्पत्त्याश्रयः गोपकानिति तदनुकम्पितत्वं बोधयति तेषु श्रीरामोऽपि गृहीतः तेष्विव तस्मिन्नपि तदाग्रहसम्भवात् यतः प्रसु-लङ्घ्यच्छ इत्यर्थः । स्वयं च तान् प्रति परिवेज्य स्वयमपीति तासु तादृशप्रसादे श्रीमुनीन्द्रस्य चमत्कारः अत्राप्यर्थः हेतुः प्रसु-निरालानुग्रह इत्यर्थः ॥ ३५ ॥ एतच्च यज्ञपत्न्यनुग्रहादिकं तस्याखिलचेष्टितं सौन्दर्यादिकं च श्रीब्रजजनप्रमोदनायैवेत्युपसंहरति—एवमिति । अनेनेदृशबहुलीलान्तरमप्यस्तीति सूचितं लीलामयनराकारवपुः अनुशीलयन् अनुशिक्षयन् मनुष्यलोके निजभक्तिं प्रवर्तयन् इत्यर्थः । यद्वा, नृलोके तद्व्यवहारम् अनुशीलयन् सदाचरन्नित्यर्थः ॥ ३६ ॥

## श्रीमत्सनातनगोस्वामिकृता बहुवैष्णवतोषिणी

ताभिः श्रीभगवदनुग्रहीताभिः, इति सत्रस्य साद्गुण्यविशेषोऽभिप्रेतः । स्वाभिरिति पाठे निजाभिः, अन्यथा यत् समापनासिद्धेः । अनसूयव इति नाभ्यसूयेन्निति श्रीभगवदुक्तिप्रसादेन, किंवा, श्रीभगवदनुग्रहीतानां तासां समागमप्रभावेन ज्ञेयम् ॥ ३३ ॥ पूर्वमेव तासां श्रीभगवत् भक्तिविशेषदर्शनेन तेषां तासु भक्तिरेव जातास्तीत्यासयेन तासां तामुपलक्षणेन दर्शयति, यद्वा (भा १०।२३।३२) ‘अचिरान्नामवाप्यथ’ इत्युक्तम् तच्च केवलं नाश्वासनायैव, किन्तु तत्त्वतोऽपि साक्षादेकस्यात्म्या सिद्धेरित्याह—तत्रेति यज्ञवाटे तासु मध्य इति वा, विशेषेण बलाद्धस्तग्रहणपादवन्दनाद्याग्रहेण धृता सती देहं विशेषेण पुनस्तद्व-जन्माभावप्रकारेण जहौ । कुतः ? कर्मभिरनुबध्यत इति तथा तत्, कर्माधीनदेहेन भगवदप्राप्तेः । अतो गुणातीतं सच्चिदानन्दं तदानीमेव गोकुले प्रापेत्यर्थः । एतदभिप्रायेणैव तैर्न्याख्यातम्, भक्ताया इत्येकवचनं सद्यः सायुज्याभिप्रायेणेति, सायुज्यञ्च श्रीभगवता सह सच्चिदानन्ददेहेन नित्यसंयोगः, अत्रापि तदीयमित्यादि, तत्र तदीयमिति भर्तृ सम्बन्धिनम्, चैतन्येनेति चिद्रूपेणेत्यर्थः । इत्थं तासां भक्तिविशेषोऽभिप्रेतः ॥ ३४ ॥ तासु च श्रीभगवदनुग्रहविशेषमाह—भगवानिति । प्रकटसर्ववर्ण-सम्पूर्णोऽपि, इति तस्यान्नाभावस्तथा तस्य तदीयानाञ्च क्षुद्वाधो निरस्तः । तथापि तेन यज्ञपत्न्यानीतेनैव, एवं तस्य चातुर्यं मरुक्तम् । गोपकानिति कप्रत्ययः, स्नेहाभिप्रायेण, आशयित्वा स्वयमेव परिवेषणपूर्वकं भोजयित्वा पश्चाद्बुभुजे तत् यो गोविन्दो गोपचूडामणिर्गोपेषु परमवत्सल इत्यर्थः । चकारात् श्रीवल्लभामोऽपि, श्रीकृष्णापेक्षया तस्यादायभोजनात् यद्वा गोपैर्वै श्रीवल्लभदेवस्यान्तर्भावः । ततः श्रीकृष्णप्रीत्या पूर्ववत् पद्मपत्रालिवन्मगुलिकयोपविष्टानां मध्ये कर्णिकावन्निविष्टस्य तस्यादौ तैः सह भोजनं ज्ञेयम् । अत्यर्थं चकारः । प्रभुः सर्वथा परिपूर्णोऽपि स्वयमपि बुभुजे, तास्वनुग्रहविशेषात् । यद्वा, ननु बहूनां भोजनमेकं नैव युगपदचिरात् कथं सिध्येत् ? तत्राह प्रभुः सर्वशक्तिमानित्यर्थः । अतस्तासु कृपया बहुलमप्यभुङ्क्तेति ज्ञेयम् ॥ ३५ ॥ एतच्च यज्ञपत्न्यनुग्रहादिकं तस्याखिलचेष्टितं सौन्दर्यादिकञ्च श्रीब्रजजनप्रमोदनायैवेत्युपसंहरति एवमिति । अनेनेदृशं बहुलं लीलान्तरमप्यस्तीति सूचितम् । लीलामयनराकारवपुः अनुशीलयन् अनुशिक्षयन् मनुष्यलोके निजभक्तिं प्रवर्तयन्नित्यर्थः । यद्वा, नृलोके व्यवहारमनु निरन्तरं शीलयन् स्वाभाविकत्वेनाचरन्नित्यर्थः, लौकिकलीलयैव प्रायो निजप्रेमसम्पत्तेः ॥ ३६ ॥

## श्रीमुदशंनसूरिकृतं शुकपक्षीयम्

विधृताः अग्रेपिताः ॥ ३४-३६ ॥

## श्रीमद्वीरराघवाचार्यकृता भागवतचन्द्रचन्द्रिका

इत्थं भगवतोक्ताप्ता द्विजपत्न्यो यज्ञवाटं पुनर्जगमुस्ततः ते द्विजाः अनसूयव एव ताभिः सह सत्रम् अपारयन् समर्पित-वन्तः ॥ ३३ ॥ तत्र द्विजपत्नीनां मध्ये काचिद्भर्त्रा विधृता निवारिता सती यथाश्रुतं भगवन्तं हृदापगृह्य संरिलष्य कर्मानुबन्धनं कर्मायत्तं स्वदेहं तत्याज ॥ ३४ ॥ अथ भगवार्तेनेव द्विजपत्नीसमर्पितेनैव अन्नेन गोपकान् भोजयित्वा तच्चतुर्विधमन्नं त्वदमपि







## श्रीमच्छुकदेवकृतः सिद्धान्तप्रदीपः

तत्सन्निकर्षोऽस्माकं भवतु किं गृहैरित्यत्र साधनभूमौ मत्प्राप्तिसाधनं भक्तिः कर्त्तव्या सा तु स्मरणादिना भवतीत्याह—  
स्मरणादिति ॥०॥ अनसूयवः अदोषदृष्टयः ॥३३॥ कर्मानुबन्धनं देहं विजहौ पाञ्चभौतिकं देहं विहाय भगवन्तं प्राप्तेत्यर्थः ॥३४-३५॥  
लीलास्वपि अनरवपुः अचित्तियानन्तानन्दस्वाभाविकविग्रहः नृलोकमनुशीलयन् अनुकुर्वन् रूपवाक्कृतः रूपेण वाचा कृतैश्चरितैश्च  
गवादीन् रमयन् स्वयं रेमे कर्मणि पृष्ठी ॥ ३६ ॥

## श्रीबलदेवविद्याभूषणकृता वैष्णवानन्दनी

इत्युक्तास्ता भगवद्भावं ज्ञात्वैव यज्ञवाटं यागस्थलं गत “वाटो मार्गवृद्धिस्थाने” इति मेदिनी । गोप्यस्तु तद्भावं ज्ञात्वे  
स्थास्यन्तीति प्रियचित्तानुवृत्तिरेव प्रेम्णः पद्धतिः ॥ ३३ ॥ तच्चाश्वासनमात्रं हरिणां तासां कृतमधितु स्वोऽर्पयिष्य त इत्यत्र  
दृष्टान्तत्वेनाह तत्रेति । तत्र यज्ञवाटे एका सर्वासां पञ्चाङ्गिता तत एव भर्त्रा विधृता यथाश्रुतं भगवन्तं नन्दसुतं हृदोपगुह्य  
आलिङ्ग्य तद्विरहवह्निना दग्धं कर्मानुबन्धनं प्रारब्धहेतुकं देहं जहौ सद्य एव गोपकिशोरी भूत्वा तं प्राप “ये यथा माम्” इति  
तदुक्तेः ॥ ३४ ॥ भगवानपि स्वयं बुभुजे इति अहोभाग्यं तासाम् ॥ ३५ ॥ लीलाप्रधानो नराकारवपुर्भगवान् गोगोपगोपीनामपि  
कर्मणि पृष्ठी गोप्योऽत्र तरुण्यः ता एव रमयन् रेमे ननु ब्राह्मणीः तद्वरमणे लीलासौष्टवाभावादिति भावः । रूपेण नटवररूपेण  
वाचा मधुरया कृतैश्च लौकिकैश्चरितैः नृलोकमनुशीलयन्ननुसारयन् तदरीत्येत्यर्थः ॥ ३६ ॥

## श्रीसत्यधर्मकृता श्रीभागवतटिप्पणी

इत्युक्ता भगवतेति शेषः । ते च द्विजास्तेऽप्यनसूयवस्ताभ्यस्ताभिः स्त्रीभिः सह सत्रमपारयन्समापयन् ॥ ३३ ॥ भर्त्रा  
पत्या विधृता यथा नागच्छेत्तथा बलात्स्थापितावला यथाश्रुतं भगवन्तं हृदोपगुह्यालिङ्ग्य कर्मानुबन्धनं कर्मायातं देहं विजहौ  
तस्याज कर्म चानुबन्धो भक्तिः कर्मभिर्व्यक्तोऽनुबन्धस्तौ नौ नियामकौ स नो नियामको यस्य तं देहं तत्रैव काले विधुं  
विशेषेण धृतिर्धारणं यस्याः साऽभवत् ॥ ३४ ॥ आशयित्वा स्वयं च बुभुजे तत्रत्यमप्राकृतरसं बुभुजे । अवतारे स्थूलमोजनमपि  
जनार्दनस्य सम्भवति । यथोक्तं प्रमेयदीपिकायाम् । अवतारेषु स्थूलमपि भुङ्क्ते इति । गीतातात्पर्यबृहदारण्यकऋग्यजुर्वेदाङ्गत्वात्  
सत्तत्त्वरत्नमालोक्तमनुसन्धेयम् ॥ ३५ ॥ एवं लीलानरवपुर्नृलोकमनुशीलयन्ननुकुर्वन्नोगोपगोपीनाम् । कर्मणि पृष्ठी गौश्च गोप्य  
तैः सहिताश्च ता गोप्यश्च ता रमयन्स्वयं रेमे । गवि गोपा गोगोपा दिवि तु देवा एव त गोगोपाश्च तथा गावश्च तामिः पीनां पुत्रं  
प्रजां रमयन्निति वा रूपवाक्कृतै रूपं च वाक् च तानि कर्माणि च तै रमयन् रेमे । नृपवाक्कृतैरित्यपि पठन्ति ॥ ३६ ॥

## श्रीसुबोधिनी

भगवतोऽनुलङ्घ्य वाक्यं तथैव कृतवत्य इत्याहेत्युक्ता इति, अयं यज्ञः प्राथमिक इति सर्वत्र द्विजग्रहणमत एवाग्रे जन्मत्रय  
वक्ष्यन्ति समाप्तिपर्यन्तं तु द्विजत्वमेव, ननु दीक्षितविमितादन्यत्रगमने यज्ञनाशश्चरणात् कथं प्रवासो ‘गर्भो वा एष यद् दीक्षितो  
योनिदीक्षितविमितं यद् दीक्षितो दीक्षितविमितात् प्रवसेद् यथा योनेर्गर्भः स्कन्दति तादृगेव तद् यानि दीक्षितत्रयानि तानि पत्न्या  
इतिश्रुतेः कथं यज्ञपूर्तिरिति चेत् सत्यं, मुख्या न गता नापि तेषामपि स्वर्गप्राप्तिः किन्तु ‘पद’प्राप्तिरेवाग्रे तेषामपि भक्तत्वेन निरु-  
णात् संस्कारा एते फलोपकारिणो न तु यज्ञोपकारिणः, ‘विवदमान आर्त्विष्यं बलीय’ इतिन्यायेनापि न तासां मुख्यत्वं कर्मसम्बन्धि-  
ता आगता एवेत्याह यज्ञवाट पुनर्गता इति, भगवदुक्तं तथैव जातमित्याह ते चेति अनसूयव एव तामिरेव पत्नीभिः स्वसव-  
पारयन् समाप्तं कृतवन्तः ॥ ३३ ॥ मुख्या न गतेत्याह तत्रैकेति, तासु मध्य एका धृता स्वभर्त्रा यजमानेन ततोर्नर एव जात इत्याह  
यथाश्रुतं भगवन्तं हृदोपगुह्य देहं विजहाविति, त्यागे हेतुः कर्मानुबन्धनमिति, कर्माबन्धनं यस्मात्, अपकारित्वात् त्याग-  
आत्मनोधिकारार्थमेतत्परिग्रह उपकारस्त्वेतावानेव स चान्यथैव सिद्धो भगवानेवोपगृह इति भगवदालिङ्गिताया न स्थानान्तरं गच्छते  
तच्छनुक्तीनामिव, यदैव पुनः कर्मसम्बन्ध आत्मनस्तदैव तेन वध्यत इति कर्मार्थं तत्र न गन्तव्यमवसरस्तु कर्मण इति तस्मात् त्याग-  
एव श्रेष्ठो यज्ञ इदानीं समारूढ इति कर्माधीनत्वाभावात् न कर्मभोगो वक्तव्यो गोपिकानामिव, देवतारूपायाः पत्न्या अधिष्ठाता  
कालकर्मस्वभावानिवृत्ता भगवानालिङ्गित इति भगवानपि, अतस्तस्या मुक्तिः सिद्धा ॥ ३४ ॥ तस्यामन्तःसमागतायां तां बालकं  
भोजितवानित्याह भगवानपीति, यद्यप्यन्यथापि सर्वसामर्थ्यमस्ति, आज्ञयापि क्षुन् निर्वर्त्तयितुं शक्या, तथापि गवां सर्वस्य धर्म-  
स्यापीन्द्र इति धर्मरक्षार्थं भक्तिरक्षार्थं स्ववाक्यरक्षार्थं च तेनैवान्नेन भक्ष्यादिचतुर्विधेन सम्पूर्णरसात्मकेन गोपकानावाक्या  
भोजयित्वा स्वयं च बुभुजे, चकाराद् बलमद्रोपि, स्वस्य भोजनं पूर्ववत्, इदानीं पत्न्या मुक्तमतो ‘व’ इतिवचनं न विरुध्यते,  
नन्वेतदपूर्वं कथं कृतवान् ? तदाह प्रभुरिति ॥ ३५ ॥ वैदिके ज्ञानकर्मणी निरूप्योपसंहरत्येवमिति, लीलार्थमेव नरवपुर्नृलोकं  
सर्वमेव लौकिकं वैदिकमनुशीलयन् स्वधर्मैर्योजयन्ननुभयविधानपि भगवच्छास्त्रानुसारिणः कुर्वन् गोगोपगोपीनां मध्ये रेमे,  
सम्बन्धी वा भूत्वा, द्वितीयाथे वा पृष्ठी ता रमयन् स्वयमपि रेमे रूपेण गा वचनेन गोपान् कृतैर्गोपीः, सर्वत्र सर्वं वा, सच्चिदान-  
नन्दास्त्रयो निरूपिता रमणकरणरूपाः स्वस्य रमण त्रयोपि सम्बन्धिनः ॥ ३६ ॥



( ३ ) श्रीमद्वल्गुमहाराजकृतः श्रीसुबोधिनीलेखः

सत्रमपारयन्नित्यत्र एकस्याः मरणेऽपि सत्रे यजमानस्यापि मरणे तत्प्रतिनिधिः पृथस्य तृतीये व्यवस्थापित इति प्रति-  
निधित्वापनेन सत्रपूरणमिति भावः ॥ ३४ ॥ तत्रैतद्यत्र स्थानान्तरमिति देहान्तरमित्यर्थः, देवतारूपाया इति दिवुधातोः  
क्रीडार्थत्वादान्तर्भगवदालिङ्गिताया इत्यर्थः, भगवानपीति अन्तर्यामिरूपोऽपि निवृत्त इतिशेषः, अतः कृष्णे मुक्तिः सिद्धेति  
भावः ॥ ३४ ॥ भगवानपीत्यत्र धर्मेति प्राप्तज्ञानानां मिश्रयैव निर्वाह इतिधर्मरक्षार्थमित्यर्थः, भक्तीति भक्तायाः प्रसादार्थ-  
मित्यर्थः, स्ववाक्येति आज्ञया श्रुतिवारणे प्रेषणवाक्यमयार्थं स्यादित्यर्थः ॥ ३५ ॥

( ४ ) श्रीमद्दीक्षितलालमुद्गुज्जितो श्रीसुबोधिनीयोजना

तत्रैका विधूतेत्यत्र अपकारित्वात् त्याग इति देहस्य पतिनिरोध्यत्वेन भगवत्सम्बन्धे प्रतिबन्धकत्वादपकारित्वमव-  
गत्य त्यागः कृत इत्यर्थः, आत्मनः अधिकारार्थं एतत्परिग्रह इति, भगवदीयानां देहपरिग्रह आत्मनो जीवस्य भगवत्सेवाधका-  
रार्थं, न हि देहरहितेन केवलजीवेन हरिसेवां कर्तुं शक्यते अतो देहपरिग्रह इत्यर्थः, उपकारस्त्वेतावानेवेति जीवे देहकृत  
उपकारस्तु भगवत्सेवारूपः स उपकारः शरीरेण चेत् सिध्येत् तदा देहः समीचीनो यदि न सिध्येत् तदा तु देहः सर्वदोषनिधिः  
परमापकारकर्तेति, तदेवाहुरेतावानेवेति, स चान्यथैव सिद्ध इति अन्येन प्रकारेण मानसिकालिङ्गनेनैव सिद्धः “हृदोपगूह्य  
विजहौ” इतिवाक्यात्, तदेवाहुः भगवानेवोपगूह इति, स्थानान्तरमिति भगवन्निकटस्थानेतरस्थानं भगवदालिङ्गिताया न  
भवितुमर्हति, यावद् देहास्तावत् पत्या सह कर्मसम्बन्ध आवश्यकः, कर्मणि कृते पुनर्वन्धसम्भावना, अतो देहत्याग एव श्रेष्ठ इति  
तं कृतवतीत्यर्थः, यज्ञ इदानीं समाकूट इत्यारभ्य वक्तव्यः इत्यन्तं, यज्ञे जायमाने मध्ये भगवत्तौदनयाचनाद् यज्ञमानैरदत्ते यज्ञ-  
पत्नीभिः सर्वा सामग्रीं विधाय भगवन्निकटगमनाय प्रस्थिते भर्त्रा निरुद्धैका देहं जहौ, अतो यज्ञात्मककर्मणोऽसिद्धत्वादसिद्धस्य  
नियामकत्वाभावात् न कर्माधीनताः अतो न भोगो वक्तव्यः, तत्र विलक्षणो दृष्टान्तः, गोपिकानामिव, फलप्रकरणे बहुप्रमाणान्-  
नामन्तर्गृहगतगोपिकानां यथा भगवद्विरहजन्यदुःखानुभवेन पापक्षयो भगवदालिङ्गनजन्यपरमसुखानुभवेन पुण्यक्षयो निरूपितस्तथै-  
तस्या न निरूपित इत्यर्थः देवतारूपायाः पत्न्या इत्यादि “यज्ञो वै यजमान” इतिश्रुतेराधिदैविकयज्ञस्याधिष्ठानं यजमानस्तथाधि-  
दैविकयज्ञपत्न्या अधिष्ठानं यजमानपत्नी, अतो देवतारूपाया आधिदैविकयज्ञपत्न्या अधिष्ठानं यजमानपत्नीदेहस्तस्मात् काल-  
कर्मस्वभावा निवृत्ता इत्यर्थः, तत्र हेतुर्भगवानालिङ्गित इतीति, यज्ञात्मककर्मण असिद्धत्वात् तत्कृतप्रतिबन्धाभावं निरूप्य  
कालकर्मस्वभावानां निवृत्तिमुक्त्वा भक्तिमार्गीयत्वादान्तर्गामी भगवानपि निवृत्त इत्याहुः भगवानपीति,  
निवृत्तस्तिरोभूत इति यावत्, अतः सा परमभक्ता पुरोत्तमे मुक्तिं प्राप्तेतिसिद्धम् ॥ ३४ ॥ रमयन् रूपवाक्कृतैरित्यस्य विधूतौ  
सच्चिदानन्दास्त्रयो निरूपिता इति त्रयः पदार्थाः रूपवाक्कृतरूपाः सच्चिदानन्दा इत्यर्थः, त्रयोपि प्रत्येकं सच्चिदानन्दरूपा  
न तु रूपादिष्वेकैकमितिज्ञेयम् ॥ ३६ ॥

गोस्वामिश्रीगिरिधरलालकृता बालप्रबोधिनी

ते च ब्राह्मणाः अनसूयवः तासु स्वाङ्गोल्लङ्घनादिदोषदृष्टिरहिता एव, स्पष्टमन्यत् ॥ ३३ ॥ तत्र यज्ञवादे पूर्व गमनसमय एव  
एका ब्राह्मणी भर्त्रा विधृता गृहीता सती यथाश्रुतं भगवन्तं हृदा मनसा उपगूह्य कर्मानुबन्धनं यस्य तथाभूतं स्वदेहं विजहौ, विहाय च  
शुद्धस्वरूपेण भगवन्तं प्राप्तेति ज्ञेयम् ॥ ३४ ॥ भगवानपि ऐश्वर्यादिगुणवत्त्वेन सङ्कल्पमात्रेण अन्नादिसम्पादनसमर्थोऽपि तथा  
प्रभुरपि राजवदाज्ञयापि तत्सम्पादनसमर्थोऽपि गोविन्दः श्रीकृष्णस्तेनैव भक्तवात्सल्यप्रदर्शनाय विप्रभार्याभ्यो याचितेनैव चतुर्वि-  
धानेन गोपकान् आशयित्वा स्वयं च तदेव वुमुजे इत्यन्वयः ॥ ३५ ॥ एवंविधा अनेका भगवल्लीलाः स्वभक्तानां वज्रवासिनां  
प्रभोवायैव इति वदन् उपसंहरति—एवमिति । लीलार्थं स्वीकृतनरवपुः श्रीकृष्णः एवं नृलोकमनुशीलयन् अनुकुर्वन् गोगोपगोपीनाम्  
इति कर्मणि पठ्यी । रूपवाक्कृतैः रूपसौन्दर्येण वाङ्माधुर्येण कृतैर्नानाविधचरितैश्च गोपादीन् रमयन् रमयितुं रेमे इत्यर्थः ॥ ३६ ॥

अन्वितायंप्रकाशिका

श्रवणादिति ॥ श्रवणादित्यसार्धत्रिकः श्लोकः । यथा श्रवणात् दर्शनात् ध्यानात् अनुकीर्तनात् च मयि भावः स्यात् तथा  
बहुकालं सन्निकर्षेण न स्यात् । ततो हेतोर्युं गृहान् प्रतियात ॥ ३३ ॥ इतीति इत्युक्तास्ता यज्ञपत्न्यः पुनर्यज्ञवाटं गताः । ते ब्राह्मणा  
अनसूयवः स्वाङ्गोल्लङ्घनादिदोषदृष्टिरहिता एव स्वामिः स्त्रीभिः सह । तामिरित्यपि पाठः । सत्रं यज्ञम् अपारयन् समापि-  
तवन्तः ॥ ३४ ॥ तत्रेति ॥ तत्र यज्ञवादे एका ब्राह्मणी भर्त्रा विधृता बलाद् गृहीत्वा रुद्धा सती यथाश्रुतं भगवन्तं हृदा मनसोपगूह्य  
कर्मानुबन्धनं यस्य तथाभूतं पतिस्वभूतं देहं विजहौ । विहाय च श्रुतस्वरूपेण भगवन्तं प्राप्ता ॥ ३५ ॥ भगवानिति ॥ भगवान्  
प्रभुरपि गोविन्दः तेनैव द्विजपत्नीभिरानीतेनैव चतुर्विधेनान्नेन गोपकान् आशयित्वा स्वयं च तदेव वुमुजे ॥ ३६ ॥



## श्रीगोपालानन्दमुनिविरचितं निगूढार्थप्रकाशव्याख्यानम्

कृष्णोऽनन्यभक्त्यः यज्ञस्य विष्णोरेव पत्न्याः न तु विप्राणामित्यर्थः । यज्ञवाटं यज्ञस्थानं अनसूयवः दोषारोपणद्विषः ताभिः यज्ञं समापयन् ॥ ३३ ॥ तत्र तासु एका विधृता गृहे रुद्धा हृदा मनसा उपगुह्य आलिंग्य कर्मणा अनुबंधनं संस्थाप्य तं देहं विजहौ ततो भागवतीं तनुं प्राप्ता इत्यर्थः ॥ ३४ ॥ ते ऋषिपत्नीदत्तेनाग्ने न नाशयित्वा भोजयित्वा ॥ ३५ ॥ अनुशील्यन्तु सरन् रूपवाककृतैः रूपेण देहेन वाचा च कृतैश्चरितैः गोगोपगोपीनामिति कर्मणि षष्ठी ताः रमयन् रमयितुं तत्सुखं कर्तुं रमे । न तु स्वप्रयोजनायेत्यर्थः ॥ ३६ ॥

## भगवत्प्रसादाचार्यविरचिता भक्तमनोरञ्जनी

स्मरणादिति ॥ स्मरणात्, दर्शनात्, ध्यानात्, अनुकीर्तनात्, यथा मयि भावः तिष्ठति, तथा संनिकर्षणं न तिष्ठति । ततः, गृहान् प्रतियात् ॥ ३३ ॥ इतीति ॥ इतीत्यं, उक्ता भगवताभिहिताः, ताः विप्रपत्न्यः द्विजपत्न्यः, पुनः पुनः शब्दोऽन्यथा । यज्ञवाटं यज्ञपथं, गताः । ते यज्ञकर्त्तारो ब्राह्मणाश्चापि, अनसूयवोऽसूयार्चिताः सन्तः, ताभिः स्त्रीभिः स्वस्वाङ्गनाभिः सहितः भूत्वा, सत्रं यागं, अपारयन् समापितवन्तः ॥ ३४ ॥ विप्रपत्नीनां भगवदन्तिकागमनकाले कस्याचित् विप्रपत्न्या जातं वृक्षं संस्मृतं मुनिराह ॥ तत्रेति ॥ तत्र द्विजपत्नीनां मध्ये, एका काचिद्ब्राह्मणी, भर्त्रा स्वस्वामिना, विधृता गृहाभ्यन्तरे निरुद्धा निवारिता वा । सा तु यथाश्रुतं, भगवन्तं हृदा स्वमनसा, उपगुह्याश्लिष्य, कर्मानुबन्धनं देहं, विजहौ ॥ ३५ ॥ भगवानिति ॥ अथ गोविन्दः भगवान् अपि, चतुर्विधेन तेन द्विजान्नसमर्पितेन एव अन्नेन, गोपकान् गोपालान्, आशयित्वा, प्रभुः श्रीकृष्णः त्वं च स्वयमपि, बुभुजे ॥ ३६ ॥

## ओहुरिसूरिविरचितं श्रीभक्तिरसायनम्

इत्युक्ता इति : १०.२३. ३३.

वन्धाः साध्यः स्वभवाद् द्विजवरविनितास्तत्र तत्राग्निहोत्र्यतत्राप्यन्नप्रदात्र्योऽखिलजगति यशोदानदक्षा गरिष्ठाः । इत्थं सन्मार्गशैली स सदयहृदयो दर्शयन् मातृतुल्यं कृत्वा तासु प्रसादं पतिपरिचरणेऽयोजयद् वेदवक्ता ॥ ६४ ॥

तत्रैकेति : १०.२३. ३४.

भक्तप्रियो हि भगवानिति मत्सखीभक्तं समर्प्य निजजन्मकृतं कृतार्थम् ।

भक्तोत्तमं तदहमप्यचिरात् स्वमेव रुद्धापि सम्प्रति करोमि तदग्र एव ॥ ६५ ॥

इत्याशया समर्प्य स्वं रुद्धा काचिद् दयालुः । सर्वबन्धविनिर्मुक्तिं प्रतिमूल्यमिवाऽऽददे ॥ ६६ ॥ (युष्मत्)

सदाशयालुम्वितभक्तभावाः सखीर्मनोजातसुखेन याताः ।

निरीक्ष्य साऽपीशपदाब्जमागात् तथैव तत्साधुविमुक्तवन्धा ॥ ६६ ॥

स्वान् भर्तुं नतिलङ्घ्य विप्रवनिता याताः परं पूरुषमित्याभासकलङ्कभाजनमपि स्यां नाहमित्याशयात् ।

देहं भर्तुं गृहीतपाणिमचिरादालोच्य भर्त्रे स्वकं दत्वा भागमदात् सुभक्तिचतुरा सांशं परस्मै परम् ॥ ६८ ॥

भगवानपीति : १०.२३. ३५.

यन्मुक्त्यर्थमियान् यत्नो यद्योगात् सत्कृताः स्त्रियः । सा क्षुत् स्थिता तथैवेति भुक्त्या निर्वाणमापिता ॥ ६९ ॥

विप्रपत्नी क्षुधा चापि भक्तभावार्थकाङ्क्षिणी । निर्वाणं द्वे अपि प्राप्ते युक्तं भोग्योपभुक्तिः ॥ ७० ॥

त्वत्पादम्बुजसेविनोऽतिलघवोऽप्यस्मिन् परानुग्रहे त्वत्तोऽपि प्रतिभान्त्यनामयसुखे निःसीमशक्त्याग्निताः ।

या क्षुब्धान्तिरपीश तत्र तु तवासाध्याऽऽस सैकक्षणाद्भक्तेन प्रकटीकृतातिलघुनाऽप्यस्माद् विनिश्चीयते ॥ ७१ ॥

न मन्त्रिणां वा न च तन्त्रिणां वा न सन्निपां वा सुलभस्तथाऽहम् ।

मद्भक्तिभाजां च यथेत्यदर्शि विज्ञेषु तत्किंपु च दीनबन्धो ॥ ७२ ॥

आम्नायाभ्यसनेन किं फलमलं कृच्छ्राद्यनुष्ठानतः किं योगेन जपेन वा सुतपसा त्यागेन यागेन च ।

एकः शुद्धतरो न चेद्भवत मनोभावो हरौ सोऽस्ति चेत् स्यात्तेनैव कृतार्थता किमपरैरत्र प्रमाणं हि ताः ॥ ७३ ॥

अन्नेन द्विजयोषितोऽध्यवनि यं कृत्वा सकृत्सत्कृतं प्रापुः सौख्यमलं बभूवुरपि ताः सद्गुण्यभास्यान्विताः ।

तस्मिन् श्रीयदुनायके विदधतां नित्यं सद्विष्टार्पणं भाग्यं वक्तुमशेषतो ब्रजजुषां तेषां न शेषोऽप्यलम् ॥ ७४ ॥

## कृष्णप्रिया

श्रीशुकाचार्यं महाराज ने कहा—राजन् परीक्षित् ? भगवान् श्रीकृष्णजी के विवेकपूर्ण वचन सुनकर वे द्विजपत्नीय यज्ञशाला-यजमान पत्नीशाला की ओर लौट गयी । वहाँ जाने पर उन ऋषियों ने अपनी पत्नियों में लेशमात्र न असूया की व







उपहसत इति तथातयोः अस्मद्वाच्यप्रयोगस्तदानीमपि 'दुरभिमानगन्धानुवृत्तेर्लज्जातो वा ॥ ३७ ॥ भगवति साक्षात्परमेष्ठि-  
तत्रापि श्रीकृष्णे निजाशेषैश्वर्यप्रकटनेन सर्वचिच्छाकर्षके न केवलमन्वतप्यन् किन्त्वनुत्तमाः सन्तो विशेषेण निजाशेषाभिमान-  
त्यागादिना अर्हयन्त्यर्थः अलौकिकीं लोकद्वयापेक्षयात्यागात् कृष्णाप्राप्त्या सद्यो देहत्यागाच्च ॥ ३८ ॥ ये अधोक्षजे प्रत्यावृत्ताः  
प्रादुर्भाविनि परमात्मन्यपि विमुक्तास्तेषां जन्मादीनि धिगिति शौक्लस्य जन्मनः "किं पुनर्ब्राह्मणाः पुण्या भक्ता राजर्षयस्तथा-  
इति न्यायेन तद्वक्तौ उपयुक्तमन्वतप्यनुयोजनान् सावित्रस्य तदभिधायित्वेन गायत्र्यज्ञानात् गायत्र्यास्तत्परत्वं च तदर्थविस्तरस्मात्  
श्रीमद्भागवतस्य तत्परत्वात् तदुक्तं गायत्रीं भगवत्परत्वेन व्याख्यायानिपुराणेपि "यत्राधिकृत्य गायत्री कीर्यते धर्मविस्तार-  
इत्यादि दैक्षस्यापि—

“अहं हि सर्वयज्ञानां भोक्ता च प्रभुरेव च । न तु मामभिजानन्ति तत्त्वेनातश्चरन्ति ते” ॥ इति

तत्त्वाज्ञानात् एवं व्रतादीनामपि कुलं वंशपरम्परां अहो कष्टं मायामोहितानामयमेवेत्याहुः नूनमिति निश्चितं योगिनां  
कर्माष्टाङ्गज्ञानयोगनिष्ठानामपि इत्यात्मनो योगित्वाभिमानात् यद्वा यं गिनामपि किमुत कर्मिणामस्माकमिति नृणां योगत्रयज्ञा-  
सूनां सर्वेषामपीत्यर्थः । तदुक्तं तानुद्दिश्य श्रीशुकेन “बालिशो वृद्धमानिनः” इति गुरवः श्रेष्ठा अपीत्यर्थः “वर्णानां ब्राह्मणो गुरुः  
इति न्यायात् उपदेष्टारोपीति वा मुह्याम मोहं प्राप्नुम हे द्विजा इत्यनुतापेनान्योन्यं सम्बोधयन्ते यद्वा द्विजा वयं मुह्यामहे इत्यात्मने-  
पदमार्पम् ॥ ३९-४० ॥

### श्रीमत्सनातनगोस्वामिकृता बृहद्वैष्णवतोषिणी

पत्नीनां संगप्रभावेण तत्पतीनामपि सद्बुद्धिर्जातेति तासां माहात्म्यमेव दर्शयितुमाह—अथेत्यादिना यावत्समाधि।  
अथ तदनन्तरं तत्प्रवृत्तकानन्तरमेव, पत्नीनां संगतो दुर्वासनाक्षयात्; यद्वा, यज्ञसमापनानन्तरं श्रीभगवदुक्तशेषेण यज्ञसमा-  
पनतो यज्ञस्य सत्फलत्वेत्या चित्तविशुद्धिसम्पत्तेः । यद्वा, श्रीभगवतो भोजनानन्तरं तेन तदन्नस्वीकारस्तद्भक्त्युत्पत्तेः, किं वा  
यज्ञस्यानगमनानन्तरमेव तासां सन्दर्शनप्रभावादिति दिक् । अनुसृत्य अनुसन्धाय, ते दुरभिमानप्रस्ताः, अन्वतप्यन् अशेष-  
विश्वेश्वर्योरिति न केवलं भगवदवतारस्य श्रीसंकर्षणस्य, अवतारिणः श्रीकृष्णस्यापीत्यर्थः । ननु तर्हि तयोर्वाच्चा कथं भवेत् !  
तत्राहुः—नृविडम्ब्यलौकिकलीलां विस्तारयतोरित्यर्थः । यद्वा, नृन् तद्वक्तिहीनानस्मान् विडम्बयत उपहसत इति तवा तयो-  
अस्मच्छ्रद्धाप्रयोगस्तदानीमपि दुरभिमानगन्धानुवृत्तेः, लज्जातो वा । किंवा ब्राह्मणाभिमानत्यागेन केवलमात्मनो नृत्वस्य  
दृष्टिः ॥ ३७ ॥ भगवति साक्षात् परमेष्ठिरे, तत्रापि कृष्णे निजाशेषैश्वर्यप्रकटनेन सर्वचिच्छाकर्षके, विशेषेण निजाशेषाभिमान-  
त्यागादिना अर्हयन्; अन्यतैर्व्यञ्जितम्; यद्वा, न केवलमन्वतप्यन् आत्मानमनिन्दन्त्येत्याह—दृष्ट्वेति । अलौकिकीं लोकद्वयापेक्ष-  
त्यागात् कृष्णाप्राप्त्या सद्यो देहत्यागाच्च; यद्वा, (भा० ११।२।४०) 'हसत्यथो रोदिति' इत्याद्युक्तलोकातीतप्रेमसन्नचित्तशेषो-  
दयात् ॥ ३८ ॥ जन्मादीनानुत्तरोत्तरमुत्तमतमभिप्रेत्य क्रमेणाधिक्षिपन्ति—धिगिति । जन्म धिक् तत्र च विशुद्धमातापितृभ्यां शौन-  
जन्म, सावित्रमुपनयनाख्यम्, दैक्ष्यं यज्ञादिदीक्षासम्बन्धि, अधोक्षजे श्रीयशोदानन्दनेऽपीत्यर्थः । एतन्निरुक्तिः पूर्वमेव  
लिखितास्ति ॥ ३९ ॥ अहो कष्टं मायामोहिता नाम वयमेवेत्याहुः । नूनमिति निश्चितम्, योगिनां ज्ञानयोगवतामित्यात्मनो योगिना-  
भिमानात्; यद्वा, योगिनामपि किमुत कर्मिणामस्माकं गुरवः श्रेष्ठा अपीत्यर्थः । 'वर्णानां ब्राह्मणो गुरुः' इति न्यायात् उपदेष्टा-  
रोऽपीति वा; मुह्याम मोहं प्राप्नुम; हे द्विजा इत्यनुतापेनान्योन्यं सम्बोधयन्ति; यद्वा, द्विजा वयं मुह्यामहे इत्यात्मनेपद-  
मार्पम् ॥ ४० ॥

### श्रीसुदर्शनसूरिकृतं शुकपक्षीयम्

अहम् वितथीकृतवन्तः ॥ ३७-३८ ॥ कुलं कुलपुरुषान् ॥ ३९-४० ॥

### श्रीमद्बोरराघवाचार्यकृता भागवतचन्द्रचन्द्रिका

अथेति । अथ विप्राः अनुसृत्य भगवान् यदुज्ज्वलीर्ण इति श्रुत्वादानुसृत्येत्यर्थः । कृतागसो हेतुगर्भमिदं तत्त्वद-  
त्प्यन् किं तदागः यतोन्वतप्यन्तब्राह्म—यद्यस्मान्मर्त्यमनुकुर्वतोर्विश्वेश्वरयोर्वाच्चाहन् वमञ्जुः ततः कृतागसः अहमिति यत्तदेवाह  
इति वा ॥ ३७ ॥ तत्रा मांशोमानयतो भावद्वक्तिर्इतिमात्मानं यमनिन्दन्त्येत्याह—दृष्ट्वेति । अलौकिकीम् अनितरजनसाधारणी  
तथा कृष्णमस्त्या हीनं रहितम् ॥ ३८ ॥ गर्हाप्रकारमेवाह—धिगिति । नोऽस्माकं जन्मधिक् 'उभसर्वतोः कार्याधिकः' इत्यादिवक्तव्य-  
शेषपञ्चयववादकत्वेन जन्मादीनां द्वितीया धिक्शब्दो निन्दाद्योतकः । अस्माकं जन्मादयो निन्द्याः इत्यर्थः किंवा यज्ञादिवक्तव्य-  
दाक्ष्यं तदनुष्ठानसामर्थ्यं तत्र हेतुं वदन्तो विधिपन्ति ये वयमधोक्षजे विमुखाः त्रिवृदिति पाठे जन्मनो विशेषेण शौक्लं सावि-  
दैक्षमिति त्रिगुणीकृतं जन्मेत्यर्थः । नस्तु धिक् बुद्धिमिति पाठे स्पष्टोर्थः व्रतं ब्रह्मचर्यम् ॥ ३९ ॥ भगवन्मायातरणहेतुस्तद्भक्तिरेव



न तूक्तजन्मादयः इत्यभिप्रायेणाहुः - नूनमिति द्वाभ्याम् । नूनं मायिनामपि मोहिनी यद्यस्माद्वयं द्विजा अपि उक्तजन्मादिमन्तोपि तत्रापि नृणां गुरवोपि स्वार्थेऽवहिते विषये मुह्यामहे भगवन्मायया मोहिता एवेत्यर्थः ॥ ४० ॥

### श्रीविजयवज्रतीर्थकृता पदरत्नावली

नन्वेते विप्राः समीचीनाः ? उतासमीचीनाः ? नाद्यः अनुभवादृशनात् न द्वितीयः कृष्णपरायणानां स्त्रीणां पाणिग्रहण-सम्बन्धदर्शनात् अथ कथं निर्णय इति राज्ञो मानसी शङ्कां परिहरति-अथेति । ते विप्रा अथ मङ्गलाः कुतोऽन्यत्प्यन् यतः कृतागसः कृतापराधत्वात् अपराधसद्भावे किं प्रमाणमिति तत्राह-अनुस्मृत्यति अनुस्मरणं प्रमाणमित्यर्थः । कोसावपराधः ? इति तत्राह यदिति अहन्न हिंसितवन्तः तिरस्कृतवन्त इति यत्स इत्यर्थः । नृविडम्बयोः मनुष्यमनुकुर्वतोः ॥ ३७ ॥ तेषामनुतापः कथमभूदिति तत्राह दृष्टेति ॥ ३८ ॥ किमाकारोसाधित तत्राह-धिगिति । ततो जन्मादिकं धिक् कुत्सितं "धिग्भर्त्सने कुत्सने" इति च ॥ ३९ ॥ शास्त्रज्ञानमप्रयोजकं प्राप्ते काले फलाभावादतो भगवदनुग्रह एव वरीयानित्याशयेनाहुः नूनमिति । मायिनां ज्ञानमपि अत्र हेतुमाह यद्वयमिति गुरवो द्विजातय इत्येतद्वयं मोह्यासम्भवे हेतुः ॥ ४० ॥

### श्रीमज्जीवगोस्वामिकृतः क्रमसन्दर्भः

एवं तस्य सर्वमपि श्रीगोकुलसौख्यायैवेत्याह - एवमिति । अथेति । पतयो नाभ्यसूयेरन्नित्यादिना लब्धभगवत्प्रसादेनानुस्मरणं ज्ञेयम् ॥ ३७-५२ ॥

इति श्रीमद्भागवते महापुराणे दशमस्कन्धीये श्रीमज्जीवगोस्वामिकृतक्रमसन्दर्भे त्रयोविंशोऽध्यायः ॥ २३ ॥

### श्रीमद्विद्वनाथचक्रवर्तिकृता सारार्थदर्शिनी

अथानुस्मृत्येति तेषामनुस्मरणनिर्वेदादिकं तासां दर्शनमाग्यादिति ज्ञेयम् । तेषामनुतापप्रकारमाह-यद्यस्माविश्वेश्वरयोरपि याश्चामहन्म हतवन्तो वयं तस्मान् कृतागसोऽभूम कीदृशयोः नूनं अस्मान् विडम्बते इति तयोः अन्नप्रार्थनेनैवास्मान् वञ्चितव- तोरित्यर्थः ॥ ३७ ॥ ततश्च स्वभार्या अपि गुरुनिव मानयन्तो भक्तिरहितमात्मानं व्यनिन्दन्तित्याह-दृष्टेति । अलौकिकीं लोकेष्व- सम्भवाम् ॥ ३८ ॥ त्रिवृत् शौक्लं सावित्रं दैक्षमिति त्रिगुणितं जन्मनोऽस्माकं यत्तत् धिक् व्रतं ब्रह्मचर्यं क्रियाः नित्यनैमित्तिकादि- कर्माणि ये वयमधोक्षजे श्रीकृष्णे तु विमुखा एव ॥ ३९ ॥ योगिनामष्टाङ्गयोगवतामपि किं पुनरस्माकं कर्मणां गुरवः परेषां नृणा- मर्थोपदेष्टारोऽपि स्वार्थे मायया मुह्यामहे ॥ ४० ॥

### श्रीमच्छुकदेवकृतः सिद्धान्तप्रदीपः

नृविडम्बयोः क्षुधाहितत्वादिनान्दनं अनुकुर्वतोः विश्वस्य सर्वेश्वरयोः याश्चामहन्म हतवन्तः इत्यनुस्मृत्य अथानन्तरं कृतागसो वयमित्यन्वत्प्यन् ॥ ३७-३८ ॥ आत्मगर्हमेवाविष्कुर्वन्त आहुः-धिगिति । ये अधोक्षजे विमुखास्तेषां नोऽस्माकं शौक्लं सावित्रं दैक्षमित्येवं त्रिवृत् त्रिगुणितमपि यज्जन्म तत् धिक् यद्व्रतादिकं तच्च धिक् ॥ ३९-४० ॥

### श्रीबलदेवविद्याभूषणकृता वंणवानन्दिनी

पत्नीनां दर्शनाद्विप्राणां निर्वेदोऽभूदित्याह-अथेति । यस्माद् विश्वेश्वरेऽपि याश्चामहन्म अतः कृतागसोऽपराधिना वयं कीदृशयोरित्याह नूनं अस्मान् विडम्बते अन्नप्रार्थनेन प्रतारयत इति तयोरित्यनुस्मृत्य तेऽन्वत्प्यन् पश्चात्तापमभजन् ॥ ३७ ॥ अतः स्वपत्नीः गुरुनिव सत्कुर्वन्तो भक्त्या हीनमात्मानं व्यनिन्दन्तित्याह-दृष्टेति । अलौकिकीं लोकेष्वसम्भवाम् ॥ ३८ ॥ त्रिवृत् शौक्लं सावित्रं दैक्षश्चेति त्रिगुणितं नो जन्म धिक् व्रतं ब्रह्मचर्यादि बहुज्ञतां वेदार्थव्युत्पत्तिं कुलं मारुतः पितृतश्च विशुद्धं क्रियायां नित्यनैमित्तिकलक्षणायां दाक्ष्यं तदनुष्ठानं चातुर्यमित्येतत् सर्वं शोच्यमभूत् ये वयमधोक्षजे विमुखाः येन हरिस्तुष्येतदेव सफल- मन्यतु विफलमिति भावः ॥ ३९ ॥ नूनं निश्चितं हरेर्मयिवात्रहेतुः यतो वयं ब्राह्मणा नृपं गुरवतत्त्वोपदेष्टारोऽपि स्वयं स्वार्थं न विद्मः ॥ ४० ॥

### श्रीसत्यधर्मकृता श्रीभागवतटिप्पणी

अथ ते विप्रा नृविडम्बयोर्विश्वेश्वरयोः रामकृष्णयोर्यदातो याश्चाहन्म । अहन्निति पाठे छन्दसो विकरणन्यत्यय इव पुरुषन्यत्ययोऽपीति स न सरलः । नाशितवन्तस्तस्मादनुस्मृत्य तदोश्चरतां स्मृत्वा कृतमागो यैते तथेत्यन्वत्प्यन् पश्चात्तापं प्राप्ताः । इदं दिनमादीकृत्य विप्राः पश्चिमबुद्धय इति प्रसूतसामाणकमिति किंवदन्ती ॥ ३७ ॥ किं दृष्ट्वाऽनुतापो विप्राणामित्यत आह । भगवति कृष्णेऽलौकिकीं स्वादिविलक्षणां भक्तिं दृष्ट्वा तथा तादृश्या हीनमात्मानं स्वमनुतापा व्यगर्हयन्ननिन्दन्ति ॥ ३८ ॥ नृविडम्बमिव स्वनिन्दनमेवमिति तत्प्रकारं निरूपयन्ति ॥ धिग्जन्मेति । न इति सर्वान्वयि । येऽधोक्षजे विमुखास्तेषां नो जन्म धिक् पश्चिन्दनमिव स्वनिन्दनमेवमिति तत्प्रकारं निरूपयन्ति ॥ धिग्जन्मेति । न इति सर्वान्वयि । येऽधोक्षजे विमुखास्तेषां नो जन्म धिक्



निधत्ता तस्येत्यर्थः बहुज्ञता समस्तसमयज्ञता कुलम् । पत्न्यस्तु कुलान्तरायाता इति स्वकुलं ग्राह्यम् । क्रिया दाक्ष्यं कर्म समर्थताः । तु समुच्चये वर्तते ॥ ३९ ॥ मायिनां ज्ञानिनाममायिनामकुलचेतसामपि शिखादिर्माया मोहिनी मोहिका यद्यतो नृणां गुरोर्द्विज अपि वयं स्वार्थे मुह्यामहे । हे द्विजा इति कांश्चित्सम्बोध्य केचिद्वदन्तीति वा ॥ ४० ॥

### श्रीसुबोधिनी

एवं ज्ञानकर्मणि द्विविधे निरूप्य तयोः फलं भक्तिं निरूपयत्यथेति, एका हि भगवतः कृतिरनेककार्यसाधिका तेषां द्विजानां प्रबोधनं बालकशिक्षार्थं पत्न्या मुक्त्यर्थं तेषां प्रबोधार्थं मर्यादास्थापनाद्यर्थं चातो वाक्येन प्रबोधितानां द्विजानां वाक्यान्त्याह भक्तियोधकानि,

पश्चात्तापो विगर्हा च हेतुस्तस्य च रूप्यते । तथात्वे चापि हेतुर्हि स्वहीनत्वं च कर्मभिः ॥ १ ॥

संस्काराणामहेतुत्वं भक्तेरन्यच्च साधनम् । स्वभक्तेर्वोधनं हेतुरन्यथा नोपपद्यते ॥ २ ॥

तथात्वसाधनं तस्य कर्मवैयर्थ्यबोधनम् । द्वाभ्यां रूपद्वयोक्त्यैव स्त्रीसम्बन्धात् कृतार्थता ॥ ३ ॥

क्षमापनं नमस्कारैः प्रार्थनाभिर्निरूप्यते । अनागमनमिच्छातो भक्त्यैवेत्यस्मतिर्भवेत् ॥ ४ ॥

प्रथमतोनुतापमाहाथानुस्मृत्येति, भगवदीयानां वाक्यं स्मृत्वा तन्मूलभूतं भगवद्वाक्यं तद्द्वारानुस्मृत्य कर्मजडतां वहाय भक्त्यनुसारिणो भूत्वा विप्राः पश्चादेव जायमानज्ञानाः कृतागसो भूत्वा पत्नीनिरोधेन निषेधेन वाच्यकथनेन भक्त्यारवे जातापराधा अनुतापं कृतवन्तः, सर्वापराधापेक्ष्येश्वरवाक्योल्लङ्घनं महान् दोष इति तं निरूपयन्ति यद् विश्वेश्वरयोरिति, विश्वेश्वरयोरितिद्विवचनं कालपुरुषोत्तमपरं शब्दब्रह्मपरब्रह्मपरं वा, याञ्चा बालद्वारौदनविपयिणी, वस्तुतो भगवतैवाज्ञाभङ्गः स्मृतिः प्रथमतो भक्तकृपया तथोक्त्वापि बलिवाक्यात् परस्परयापि दूरीकृतवान् 'न पुमान् मामुपब्रज्य भूयो यचितुमर्हतीति,

ब्राह्मणानामयं धर्मः स्नेहाच्चापि न बाध्यते । भिक्षारूपेण सा याञ्चा बाध्यते न तु लौकिकी ॥ १ ॥

'न्यासभूतौ प्रयच्छ मे' तथापि याचे तन्नः प्रयच्छेति 'तत्तन्निवेदये'दित्यादिवाक्यानि न विरुद्धानि भवन्ति न वा तेषामनुकूलं किञ्चिद् गृहीतं, नन्विमौ बालकौ कथमीश्वरौ तत्राहुर्नृविडम्भयोरिति, नृणां विडम्बं विडम्बनं याभ्यां, केवलं मनुष्यसमन्वितेन प्रदर्शयतः, एवं स्वस्यापराधित्वं निरूपितम् ॥ ३७ ॥ तस्य दण्डं कुर्वन्तः स्वगर्हां कुर्वन्ति दृष्ट्वेति, स्त्रीणां कृष्णलौकिकीं वाक् दृष्ट्वा तथा हीनमात्मानं व्यगर्हयन्, पुष्टिभक्तेरेषं स्थितिः भगवान् पङ्कगुणैश्चर्योपि कृष्णः सदानन्द एव जातो वर्णः पसर्जनत्वेन धर्म्येव जात फलरूपत्वात् स्त्रीणां तत्र भक्तिः, पुरुषास्तु धर्मपरा अतस्तथा रहिताः, तदुभयमाह स्त्रीणां रूपे भक्तिमिति, दोषाभावायाहलौकिकीमिति, तारतम्यपरिज्ञानं पदार्थयाथात्म्यं भक्तिभावाभावौ च यो जानाति त भक्तः अत एते तद्विधा इति निन्द्या स्तुतिरेव, न केवलं ज्ञानं तेषां बाधकमुत्पन्नं किन्तु क्रियापि, तदाह अनुत्पत्ता इति ॥ ३८ ॥ सु कथमात्मविगर्हात्मनि सत्यदार्थानां विद्यमानत्वादित्यथा सद्भिरोधे तेषामनिष्टमेव स्यादित्याशङ्क्य स्वमिन्नं विद्यमानानां सत्त्वेन प्रतिभासमानानां बीजाभावादसत्त्वमेवेति खयापयन्ति धिग् जन्मेति धिक्कारो दह्यतामित्यर्थे प्राणेगते शरीरं दह्यत एव तथा जन्मादीनां प्राणभूता भक्तिस्तदभावे दाह एवोचितः, त्रिवृज् जन्म शुक्लसावित्रयाज्ञिकरूपं विद्यामपि धिक् सापि त्रिवृद् विद्या वेदत्रयसहिता, त्रत 'न देय'मित्यादि तदपि धिक् बहुज्ञतामिति धर्मसूक्ष्मपरिज्ञाने ये बहुज्ञास्ते लोकविरुद्धमपि कुर्वन्ति त्वेता कृतं तां च बहुज्ञतां धिक्, अथ कुलीना इति वंशे कलङ्कसम्बन्ध इति स्त्रीणां निवारणं तत् कुलमपि धिक्, क्रियादक्षतामपि धिक् यथा भगवत्यवहेला भवत्यन्यथा पुरुषार्थं साधयिष्यामोक्षकरैव हि भक्तिरिति यथान्धपङ्कवादयः क्रियायामसमर्था अन्य युज्यन्ते तथा भक्तावपीति, एवं यत् क्रियादाक्ष्य तदपि धिक् तत्र बीजाभावं हेतुमाह ये वयमधोक्षजे विमुखाः, नन्वेतदेव कथं यद्यपि भगवानेवातो ये यज्ञपराः कथं भगवद्विमुखा इतीमं पक्षं तु शब्दो व्यावर्तयति, तत्र हेतुरधोक्षज इति, अधोक्षजं यस्यादिति, ज्ञानेन्यात्मसाक्षात्कारः कर्मणि च क्रियारूपेलौकिके च रूपे ज्ञानवतां भक्तौ तु न साक्षात्कारः फल जायमानमप्यज्ञानमादिति, केवलरसभक्षका इक्षुभक्षकेभ्योपि सरसा अत एतादृशो भक्तिमार्गो भगवता प्रकटित इति रूपान्तरपुरःसरं ये पक्षस्ते सर्व एव पूर्वापक्षाः ॥ ३९ ॥ ननु वैमुख्ये ज्ञानवतां को हेतुस्तत्राह नूनं भगवत इति, मायया हि पूर्वस्थितं ज्ञानादिकमाच्छाद्यतेतो वे शिष्याः प्राकृतास्तेषां तज् ज्ञानमाच्छाद्य नूतनमुत्पादनीयमन्यथा पूर्वविरोधान्नोत्पद्यते ज्ञानं, अतो गुरवः सर्व एव मायाविनः तदत्र विपरीतं भगवन्मायया कृत्वा, ते स्वमायया स्वबुद्धिमेवाच्छादितवन्तः प्राकृतीं च बुद्धिं गृहीतवन्तः, तदाह नूनं निष्प्रवेन भगवतो माया मायिनामपि व्यामोहजनिका यद् वयं लोकानां गुरवः प्राकृतां बुद्धिमाच्छाद्य स्वबुद्धिदातारस्ते स्वबुद्धिमेवाच्छाद्य प्राकृतीं बुद्धिमेव गृहीतवन्तः, भगवन्मायायाश्चेतत् कार्यं प्राकृत्यमेव बुद्धौ तथात्वमाच्छाद्यात्तात्त्वं आह इति, भगवान् भगवच्छास्त्रं वा किं ग्राहयेद् भक्तिं वा कथं ग्राहयेद् ज्ञानेन प्रतिरोधात्, सहजं प्राकृतं भक्तिर्नाशयितुमसमर्था सूक्ष्मा हि सातो गुरुमाययाच्छादिते लौकिके च ज्ञाने सम्पन्ने तस्मिन्नपि ज्ञाने लब्धपदे भगवन्मायया पश्चादाच्छादित आगतं प्राकृतत्वममूलकमिति भगवच्छास्त्रेण भक्त्या वा तन् निराकृत्य स्वकीयं तत्र स्थापयत इति भगवन्माया मायिनां व्यामोहिके नूनं नात्र पूर्वापक्षसम्भवः, द्विजा इतिसम्बोधनमस्य यज्ञस्याधिदैविकवैमुख्येनासम्पन्नत्वात् ॥ ४० ॥



( १ ) श्रीप्रभुचरणविरचिता श्रीटिप्पणी

अथानुस्मृत्येत्यस्याभासे, एवं ज्ञानकर्मणी द्विविधे इति । विप्रतत्त्वयोर्मर्यादापुष्टिभेदेन द्विविधे ते निरूप्यते इत्यर्थः । यद्विश्वेश्वरयोराञ्जामित्यत्र, विश्वेश्वरपदतात्पर्यमाहुः वस्तुतो भगवतैवेत्यादि । विश्वस्यैवेश्वरो नियामकः प्रवर्तको निवर्तकश्च यत इति भावः । बलिवाक्यात् परम्परयापीत्यादि । यद्यपि भामितिपदान् बलिना स्वविषयकमेवोक्तमिति न भगवद्धर्मनिरूपकं तद्व्याख्यमिति भाति, तथापीश्वरस्यैवेदं वाक्यं भवतीत्यैश्वर्यधर्मरूपत्वात् तस्य च भगवदीयस्यैव बलौ सत्त्वाद्भगवद्वाक्यमेव पर्यवस्यतीति भावः । ननु याच्नाभङ्गश्चेद् भगवत्कर्तृक एव, तदा विप्रापराधत्वेनात्य कथनं कथम् । अपरञ्च । पक्षीनां दीक्षित-विहितात् प्रवासं न ददातीति विध्युल्लङ्घनं च कारितवानिति, प्रत्युत विप्रापकारकृतिरापद्यत इत्याशङ्क्याहुः ब्राह्मणानामयमिति । अयं सत्रलक्ष्णो धर्मोन्नसमर्पणेन न बाध्यते । 'शेषाद् मुञ्जीर'मिति विवेकदानस्य विहितत्वाद्यज्ञार्थनिर्दिष्टाज्यादेः शेषभूताभ्याति-रिक्तवस्तुदानस्यैव निषेधस्य कृतत्वादज्ञहीनं दहेन्द्राष्ट्रमिति वाक्यादावश्यकत्वाच्चेति भावः । किञ्च, अग्रे फलदर्शनादपि साधन-वैगुण्यं न वक्तुं शक्यमित्याहुः स्नेहाच्चापाति । यद्यपि तदीयान्नस्वीकारेण भक्तसङ्गे न च तेषां भक्तिर्ज्ञाता, तथाप्यग्रे तेषां कर्मफलसम्भवाद्भेदिककर्मणो वैयर्थ्यासम्भवादेतत्फलत्वेनापि भगवता भक्तिरेव सम्पादितेति ज्ञापनायापिशब्दः । यच्चोक्त याच्नाभङ्गश्चेदित्यादि, तत्राहुः भिक्षारूपेणेति । भगवता विहितैव सा बाध्यत इत्यर्थः । लौकिकी तु विप्रैरेवेति युक्तमपराधत्वेन कथनं याच्नाभङ्गस्येति भावः । अतो याच्नापराणि भगवद्वचनानि लौकिकतत्परत्वाच्च विरुध्यन्त इत्याहुः न्यासभूतावित्यादि । यद्वा । ननु भक्तवाक्यपरिपालकत्वाद्भगवतः कथं बलिवाग्विरुद्धं स्त्रीपु याचनं कृतवानित्यत आहुः ब्राह्मणानामिति । बलिवाक्येन वर्णाश्रमधर्मत्वेनोक्ता स्नेहप्रयुक्ता च या याच्ना सा न बाध्यते, कन्यादिविषयिणी सा लौकिकी, सापि तथा । किन्तु दैन्यप्रयुक्तैव सा बाध्यत इत्यर्थः । प्रकृते च न दैन्यप्रयुक्ता सा, 'भक्तायाः प्रसीद'मिति वाक्यादिति भावः । अत एव तादृग्वचनैरविरोध इत्याहुः न्यासभूतावित्यादि ॥ ३८ ॥ विमुखा ये त्वधोक्षज इत्यत्र, ज्ञानेन्यात्मसाक्षात्कार इत्यादि । इन्द्रियजन्यज्ञानस्य पुरुषोत्तमा-विषयत्वं प्रदर्शयन्ति ज्ञानेपीत्यादिना । मनोजन्यात्मसाक्षात्कारफलज्ञानमार्गस्य त्वमात्रपर्यवसायित्वम् । कर्ममार्गाध्याधिकारि-भेदेन द्विविध्यम् । वहिमुखानां तु क्रियारूपे भजनम्, तेनैवाष्ट्रद्वारा फलसिद्धिरिति यतस्तन्मतम् । श्रुतितात्पर्यज्ञानवतां त्वलौकिके यज्ञरूपे भजनमितिन्द्रियजन्यज्ञानकृत्यविषयत्वेनाधोक्षजत्वं सिद्धमित्यर्थः । भक्तिमार्गे भगवत्साक्षात्कारो 'नाहं वेदै' 'न तु मां शक्यसे द्रष्टु'मित्यादिवाक्यैर्नैन्द्रियजन्य इति भावः । दृष्टेः भगवति यावत्सर्वेन्द्रियैः साक्षात्ज्ञानभूयते, न तावत्साध्यमिति, न साक्षात्कारमात्रं फलम् । 'दर्शयन् मुहुर्मनसि स्मरं यच्छसी'गति वाक्याद् दर्शनस्याग्रे तनभोगोपयोगित्वेनाङ्गत्वम् । यथेष्टदण्डस्य रससम्बन्धाद् भक्ष्यत्वम्, तथा भगवदानन्दलेशसम्बन्धेनान्येषां रूपाणां भजनीयत्वमित्याशयेनेष्टुष्टान्तः । केवलरसात्मकः स्वयमधुनैव प्रकट इतीति । पूर्वमेव ते पक्षाः कर्तव्यत्वेन स्थिताः, नत्वतः परमपीत्याहुः अत एतादृश इत्यादि ॥ ३९ ॥

इति विप्रोक्तशयः ॥ २० ॥

( ३ ) श्रीमद्वल्लभमहाराजकृतः श्रीसुबोधिनीलेखः

अथेत्यत्र प्रबोधनमिति वाक्यैः प्रबोधनरूपाकृतिरित्यर्थः, कारिकासु तस्य चेति विगर्हणस्येत्यर्थः, तथात्वे इति वैमुख्ये इत्यर्थः, स्वभक्तैरिति स्वस्य विप्राणां भक्तैर्बोधनमुद्बोधो भगवतो याचने हेतुरित्यर्थः, तथात्वेति तस्य भगवतो याचनार्हत्वं साधनमित्यर्थः, कर्मणि द्वाभ्यां श्लोकाभ्यां देशादिभिः कर्मस्वरूपं भगवत्स्वरूपं चेति रूपद्वयोक्त्या स्वकृतकर्मणो वैयर्थ्यबोधनं, भूदा न विवक्ष्य इत्यनेन ज्ञानरूपफलाजनकत्वबोधनमित्यर्थः, तर्हि भक्तिरपि कथं सिद्धेत्याशङ्क्य स्वयमेव समादधते स्त्री-सम्बन्धादिति, भक्तिजनकत्वेन कृतार्थता भक्तसम्बन्धान् न तु केवलकर्मणस्तत्फलमित्यर्थः, ततो द्वाभ्यां नमस्कारैः प्रार्थनाभिश्च अपराधक्षमापनं, तत एकेनानागमनं, एवं चतुर्दशप्रकाराणि मतिर्भक्त्यैव भवेत्, अत आभासे भक्ति-वान्तरप्रकरणार्थ उक्त इति भावः, यद् विश्वेश्वरयोरित्यत्र तथोक्तापीति याचनवाक्यमुक्त्वापि भक्तकृपया हेतुभूतया पुनः प्रेषणेन भक्तायाः प्रसादार्थं प्रथमत आज्ञाभङ्गः कारितः, द्वितीयवारं पत्नीपु प्रेषणे त्वाज्ञा सिद्धेवेति भावः, बलिवाक्यादिति तथा च बलिवाचनानन्तरं भगवतो याचनमनुचितमत इयमाज्ञैव न तु याचनमिति भावः, एतस्य टिप्पण्यां न ददातीति विध्युल्लङ्घनं चेति 'प्रवासं न ददाती'गति वाक्योल्लङ्घनं, 'न ददाति न पचत' इति अन्नदानविध्युल्लङ्घनं च कारितवानित्यर्थः, द्वितीयविध्युल्लङ्घ-नस्य समाधानमाहुः ब्राह्मणानामिति, अन्नदानविधिं व्यवस्थया स्थापयन्ति अयमित्यारभ्येति भाव इत्यन्तेन, प्रथमस्य समाधान-मर्वापस्या निरूपयन्ति किञ्चाग्रे इति, यदि विध्युल्लङ्घनं स्यात् तदा भक्तिरूपं फल नोत्पद्येतेत्यर्थः, द्वितीयस्यापीदं समाधानं सम्भवतीति किञ्चेति समुच्चयः, प्राप्तज्ञानानां भिक्षादनमेव मुख्यमिति भिक्षारूपाया विहिताया याच्नाया अयुक्तत्वात् तद्वाधो अदानसम्पादनेन भगवता सम्पादनीयो लौकिक्यास्त्वयुक्तत्वाभावाद् तद्वाधो विप्रैरेव कृत इत्याहुः भगवतेति, तथा च भिक्षांशो भगवता बाधितो लौकिकांशो विप्रैरिति भावः, सुबोधिण्यां न वेति मर्यादामार्गीयत्वेन स्वस्य ग्रहणे अयुक्तं तेषां सम्बन्धि देहादिकं स्वीययुक्तं न कृतं किन्तु व्याघुट्य प्रेषिता एव, अतोपि न बाध्यते विध्युल्लङ्घनं न जातमित्यर्थः ॥ ३७ ॥ दृष्टव्येत्यस्याभासे गर्हा



कुर्वन्तीति वयं दुष्टा इत्यादिरूपा गार्हा ग्रन्थाद् बहिरेवेति ज्ञातव्यं, अतोत्र श्लोके गार्हैव वाक्यार्थः, अग्रिमश्लोके गार्हाहेतुवाक्यार्थो न तु गार्हाविवरणं, तत्र तथैव व्याख्यास्यते, व्याख्याने पुष्टीति स्वदोषपरिज्ञानं भगवदनुग्रहाद् भवेदित्यर्थः, अयोग्यवच्छेदक एवकारः, षड्गुणेश्वर्य इति षड्गुणेश्वर्यं यस्येत्यर्थः, परिज्ञानमिति करणव्युत्पत्त्या परिज्ञापकं धर्ममित्यर्थः, बाधकमिति स्वशैव कृतार्थताभिमाने बाधकमित्यर्थः, क्रियापीति अश्रुपातादिरूपेत्यर्थः ॥ ३८ ॥ बीजाभावादिति सत्त्वबीजस्य भावः त्सांमुख्यस्याभावादित्यर्थः अधोक्षजे इत्यस्याभासे तत्रेति यज्ञपरायणामपि भगवद्बैमुख्ये इत्यर्थः ॥ ३९ ॥ नूनमित्यत्र अतो ये इति मायया मूलज्ञानाच्छादनाद्धेतोः प्राकृता लौकिकज्ञाना इत्यर्थः, अन्यथा भगवानिति प्राकृत्यां बुद्धौ प्राकृत्यानाच्छादने इत्यर्थः, ज्ञानेनेति प्राकृतज्ञानेनेत्यर्थः ॥ ४० ॥

#### ( ४ ) श्रीमद्बोधितलालुभट्टयोजिता श्रीसुबोधिनीयोजना

अथानुस्मृत्येत्यादीनामर्थनिरूपकासु कारिकासु पञ्चात्तापो विगर्हा चेत्यादि 'अथानुस्मृत्येति' श्लोके पञ्चात्तापः, 'ह्यु-  
खीणा' मित्यस्मिन् विगर्हा, तस्य विगर्हणस्य हेतु 'धिग्जन्म न' इत्यस्मिन्, तथात्वे भगवद्बैमुख्ये माया हेतुरिति 'नूनं भगवतो  
इत्यस्मिन् उक्तं, 'अहो पश्यत नारीणा' मित्यनेन तासामुत्कर्षो भक्त्या बोधित इति, स्वस्य भक्त्यभावात् होनत्व कर्मभिरित्युक्तं,  
'नासां द्विजातिसंस्कार' इत्यादिना संस्काराणां व्यतिरेकव्यभिचारदर्शनात् संस्काराणां भक्तिं प्रति न कारणेति तदेव  
संस्काराणामहेतुत्वमिति, भक्तिं प्रत्यहेतुत्वमित्यर्थः, 'अथापि ह्युत्तमश्लोके 'इत्यनेन भक्तेः साधनं अन्यत् संस्कारादि-  
दित्यर्थः, तदाहुः भक्तेरन्यच्च साधनमिति, संस्कारादिभ्योन्यत् भगवदनुग्रहरूपमित्यर्थः, मूले संस्कारादिमतामप्यस्माकं न भक्ति-  
रित्युक्तान्वयव्यभिचारो दर्शितः, अतोन्वयव्यतिरेकोभयव्यभिचारदर्शनात् संस्कारादीनां भक्तिकारणत्वमिति सिद्धं, स्वभक्ते  
बोधन हेतुरिति स्वभक्तेर्बोधन भगवत्कर्तृक्याचने हेतुरित्यर्थः, यजमानानां भगवद्विषया या भक्तिस्तस्या उद्बोधनमेव याज्ञ-  
प्रयोजनमिति भावः, अन्यथा नोपपद्यत इति यदि भक्तेरुद्बोधनं न कर्तव्यं स्यात् तदा भगवान् न याचेत, तदुक्तं 'अन्यथा  
पूर्णकामस्ये'ति श्लोकेन, तथात्वसाधनं तस्येति तस्य भगवत्कर्तृक्याचनानर्हत्वस्य साधनं उपपादनं 'हित्वान्यान् भजते यं  
श्री'रिति श्लोकेनेत्यर्थः, कर्मवैयर्थ्यबोधनमिति द्वाभ्यां कर्मवैयर्थ्यबोधनमित्यन्वयः, रूपद्वयोक्त्येवेति 'देशः कालः पृथग् रूप'  
मित्यनेन कर्मस्वरूपं, 'स एष भगवान् साक्षादि'त्यनेन भगवत्स्वरूपमुक्तं, एवं रूपद्वयोक्त्या स्वकृतकर्मणो वैयर्थ्यमुक्तं 'अपि  
मूढा न विद्वाहे' इत्यनेनेत्यर्थः, स्त्रीसम्बन्धात् कृतार्थतेति 'अहो वयं धन्यतमा येषां नस्तादृशीः स्त्रिय' इति श्लोके स्त्री-  
सम्बन्धात् कृतार्थतोक्तेति ज्ञेयं, क्षमापनं नमस्कारैरिति 'नमस्तुभ्यं भगवते' इति श्लोके नमस्कारैः क्षमापनमुक्तं, प्रार्थना-  
भिरिति प्रार्थनाभिः क्षमापनमित्यन्वयः, 'स वैष आद्यः पुरुष' इति श्लोके प्रार्थनाभिश्च क्षमापनमित्यर्थः, अनागमनमिच्छात्  
इति यद्यपि भगवद्दर्शनार्थमिच्छात् तत्प्राप्त्यागमनं कंसमयादिति 'इति स्वाधमनुस्मृत्ये'ति श्लोकेनोक्तमित्यर्थः भक्त्येवैवं  
मतिरिति पञ्चात्तापं कृत्वा भगवद्बैमुख्यनिन्दादिरूपा भगवद्भक्तस्वस्त्रीसङ्गसमाजनापराधक्षमापनादिरूपा मतिभक्त्यैव भवेद् अ-  
पूर्वमप्येते ब्राह्मणा भक्ताः स्थिता अतः एतादृशी सद्बुद्धिर्जातेत्यर्थः, यद्विश्वेश्वरयोरित्यस्य विधृतौ वस्तुतो भगवत्वेत्तराज्य  
न विरुद्धानि भवन्तीत्यन्तग्रन्थस्यार्थप्रतिपत्त्यां स्फुटः ॥ ३७ ॥ दृष्ट्वा स्त्रीणां भित्त्यस्य सुबोधिण्यां धर्मोपसर्जनेन धर्म्यं जात  
इति ऐश्वर्यादिधर्मान् गौणीकृत्य तेषामस्फुरणं कृत्वा यज्ञपत्नीनां हृदये धर्म्येव 'आनन्दो ब्रह्मेति व्यजाना'दिति श्रुतेरानन्दस्य  
एव स्फुरितः, कोटिकन्दर्पाधिकलावप्य एष तासां हृदये स्फुरित इति भावः, स्त्रीणां तत्र भक्तिरिति केवलधर्मिणि साक्षात्पश्य-  
मोहनस्वरूपे श्रीकृष्णचन्द्रे काकभावेन स्त्रीणां भक्तिरित्यर्थः ॥ ३८ ॥ विमुखा ये त्वधोक्षज इत्यस्य विधृतौ ज्ञानेप्यात्मसाक्षात्कार  
इत्यारभ्य ते सर्वे पूर्वपक्षा इत्यस्यार्थप्रतिपत्त्यां स्फुटः ॥ ३९ ॥

#### ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

अथानुस्मृत्य विप्रास्ते इत्यादीनामध्यायसमाप्तिपर्यन्तानां चतुर्दशानां श्लोकानां वाक्यार्थानाहुः पञ्चात्ताप इत्यपि  
भिश्चतुर्भिः का० २०६३-२०९३ । पञ्चात्ताप इत्यादि 'अथानुस्मृत्य विप्रास्ते' इत्येकेन पञ्चात्तापः, 'ह्यु-  
खीणां भगवतो माये'त्यनेन तस्य विगर्हणस्य हेतुः, 'नूनं भगवतो माये'त्यनेन तथात्वे वैमुख्ये मायामोहरूपो हेतुः स्वहीनत्वं  
च कर्मभिरिति स्वशब्दो विप्रपरः, तथा च भगवद्बैमुख्येन कर्मणामाधिदैविकत्वासम्पत्त्या कर्मरहितत्वमेव विप्राणामित्यर्थः, एतस्मिन्  
'नूनं भगवतो माये'त्यस्मिन्नेव श्लोके बोधितं, तदुक्तमेतच्छ्लोकव्याख्याने सुबोधिण्यां 'द्विजा इति सम्बोधनस्य यज्ञकर्मि-  
दैविकवैमुख्येन असम्पन्नत्वा'दिति, 'अहो पश्यत नारीणा'मिति श्लोकाल्लु प्रक्षिप्तः, सुबोधिण्यां व्याख्यानाभावात्, संस्काराणां  
महेतुत्वमिति 'नासां द्विजातिसंस्कार' इति 'तथापि ह्युत्तमश्लोक' इति श्लोकद्वयेन संस्काराणां भक्तिहेतुत्वं नास्ति, किन्तु भक्ते  
संस्कारेभ्योन्यदनुग्रह एव साधनमित्युक्तं, स्वभक्तेर्बोधनमिति 'ननु स्वार्थविमूढाना'मिति श्लोके स्वभक्तेर्विप्राणां भक्तेर्बोधन-  
मुद्बोधनं भगवतो याचने हेतुरित्युक्तं, 'अन्यथा पूर्णकामस्ये'ति श्लोकार्थमाहुरन्यथेति, अन्यथा विप्राणां प्रबोधस्य याचनफलत्व-  
भावे याचनं नोपपद्यत इत्यर्थः 'हित्वान्यान् भजते यं श्री'रिति श्लोकार्थमाहुः तथात्वसाधनं तस्येति तस्य भगवतो याचनानर्हत्वं



साधनमित्यर्थः, कर्मवैयर्थ्यमिति दिशः कालः पृथग् द्रव्यमिति श्लोकेन कर्मस्वरूपमुक्तं, 'स एष भगवान् साक्षादित्यनेन भगवत्स्वरूपमुक्तमित्येवं द्वाभ्यां श्लोकाभ्यां रूपद्वयोक्त्या स्वकृतकर्मणो वैयर्थ्यबोधनमित्यर्थः, तर्हि भक्तिरपि कथं सिद्धेत्याशङ्क्याहुः स्त्रीसम्बन्धात् कृतार्थतेति एतच्च 'अहो वयं घन्यतमा' इति श्लोकार्थकथनं ज्ञेयं, यद्यप्ययं श्लोको विगीतस्तथापि सुबोधिण्यां व्याख्यात इति तदर्थेऽपि कारिकायां सङ्गृहीतः, सहस्रनामादौ प्रशिक्षाध्यायार्थसङ्गृहवत्, तथा च भक्तसङ्गादेव भक्तिर्न तु स्वकृतकर्मणेति कर्मणो वैयर्थ्यमेवेति भावः, क्षमापनमित्यादि 'नमस्तुभ्यं भगवत' इति श्लोकेन नमस्कारैः क्षमापनं, 'स वेप आद्यः पुरुष' इत्यनेन प्रार्थनाभिः क्षमापनमित्यर्थः, अनागमनमिच्छात इति इच्छात इति त्यज्यते पञ्चन्यर्थे तसिल् सप्तन्यर्थे वा, तथा च भगवद्दर्शनेच्छां प्राप्य वा इच्छायां सत्यामध्यपराधक्षमापनार्थं विप्राणां व्रजे अनागमनं कंसभयादेवेत्यर्थः, तदुक्तं 'मिति स्वाधमनुसृत्ये' इति श्लोकेन, कंसभयप्रकारश्च व्याख्यातः सुबोधिण्यां, एतच्छ्लोकविवरणे एव ब्राह्मणानामिति का० २१०३. इदं टिप्पण्यां पक्षद्वयेन व्याख्यतं, तथा हि ब्राह्मणानामिति अयं सत्रलक्षणो धर्मो अन्नसमर्पणेन न बाध्यते अन्नदानस्यावश्यकत्वादिति भावः, किञ्चात्र विप्राणां भगवद्विषयकस्नेहात्मकफलदर्शनादपि साधनवैगुण्यं न वक्तुं शक्यमित्याहुः स्नेहाच्चापीति, 'अथानुसृत्य विप्रास्ते' इत्यादिना भगवति स्नेहदर्शनादपि धर्मबाधो न जात इति ज्ञायत इत्यर्थः, अत्र "न पुमान् मामुपब्रज्य भूयो याचितुमर्हती"ति वलिवाक्यसत्यत्वार्थं भगवत्तव आज्ञाभङ्गः कारित इत्युक्तं सुबोधिण्यां, एतद्विपण्यां च, ननु याज्ञाभङ्गश्चेत् भगवत्कर्तृक एव तदा याज्ञाभङ्गस्य विप्रापराधत्वेन कथनं कथमित्याशङ्क्याहुः भिक्षारूपेणेति, भगवता विहितैव याज्ञा बाध्यत इत्यर्थः, वलिवाक्यसत्यत्वात् ब्राह्मणान्स्था प्रेरयित्वा भगवतैवाज्ञाभङ्गः कारितो यद्यपि तथापि भिक्षारूपेण अदानेपि लोकरीत्या गोपेभ्यो दानमुचितमेवेति लोकरीत्याप्यदानाल्लौकिकी याज्ञा विप्रैरेव बाध्यत इति युक्तमपराधत्वेन कथनं याज्ञाभङ्गस्येति भावः, ननु सर्वापि जीव-कृतिर्मगवत्प्रेरणाधीनैवेति को विशेष इति चेत्, सत्यं, भगवत्प्रेरणं हि द्विविधं, एकं जीवाद्यष्टानुरूपं अपरं स्वातन्त्र्येण विशेषेच्छयेति, प्रकृते भिक्षारूपेण याज्ञाभङ्गो भगवता स्वतन्त्रप्रेरणया कारित इति तस्मिन्नेव न विप्रापराधः, लौकिकयाज्ञाभङ्गस्तु स्वाद्यष्टानुरूपप्रेरणया भगवता कारित इति विभेदः, अथ टिप्पण्युक्तद्वितीयव्याख्यानानुसारेण व्याख्यायते, ननु भक्तवाक्परिपालकत्वाद्भगवतः कथं वलिवाग्विरुद्धं स्त्रीपु याचनं कृतवानित्यत आहुः ब्राह्मणानामिति, याज्ञा हि चतुर्विधा वर्णाश्रमधर्मरूपा स्नेहप्रयुक्ता लौकिकी दैन्यप्रयुक्ता चेति, तत्र वलिवाक्येन वर्णाश्रमधर्मरूपा स्नेहप्रयुक्ता च या याज्ञा सा न बाध्यते, कन्यादिविपयिणी लौकिकी याज्ञापि न बाध्यते, किन्तु दैन्यप्रयुक्तैव सा बाध्यत इत्यर्थः, प्रकृते च न दैन्यप्रयुक्ता सा "प्रसीदन्निदमब्रवीदिति वाक्यादिति भावः ॥ ३७ ॥

गोस्वामिश्रीगिरिधरलालकृता बालप्रबोधिनी

अथानन्तरं यत् यस्मात् मर्त्यविडम्बयोः नराणुकरणवतोर्विश्वेश्वरयोर्याज्ञामहन् हतवन्तः, अतः 'कृतागसो वयम्' इत्यनुसृष्ट्य ते विप्रा अन्वतप्यन्नित्यन्वयः ॥ ३७ ॥ स्त्रीणां भगवति कृष्णे अलौकिकीमत्युक्तं भक्तिं दृष्ट्वा आत्मानं च तथाभक्त्या हीनं दृष्ट्वा अनुतप्ताः सन्तः आत्मानं व्यगर्हयन् अनिन्दन् ॥ ३८ ॥ निन्दाप्रकारमाह—धिगिति । धिगिति अधिक्षेपे । अयः अक्षजं ज्ञानं यस्मात् सः अधोक्षजः अतीन्द्रियः तथाभूतोऽपि कृपया प्रत्यक्षो जातः, तस्मिन् श्रीकृष्णे ये तु वयं विमुखास्तेषां नोऽस्माकं यजन्मादि तत् सर्वं धिक् अकिञ्चित्करम् अतितुच्छमित्यर्थः । जन्म विशिनष्टि—त्रिष्टुदिति । शौक्लं, सावित्रं, दैक्ष्यं चेति त्रिगुणितम् । विद्यां वेदाविद्याम् । व्रतं ब्रह्मचर्यम् । बहुज्ञतां चातुर्यम् । कुलं प्रसिद्धम् । क्रियाया दाक्ष्यं चातुर्यम् ॥ ३९ ॥ "नूनं निश्चितमेतत् भगवतो माया योगिनां ज्ञानयोगचेष्टानामपि मोहिनी, कर्मनिष्ठानां शास्त्रमर्यादारहितानां च मोहिनी, इति तु किं वक्तव्यम्," इति सूचयितुमपिशब्दः । यत् यस्मात् वयं नृणां गुरवः उपदेशकर्तारोऽपि स्वार्थे स्वप्रयोजने मुह्यामहे मुह्यामः । गुरुत्वे हेतुमाहुः—द्विजा इति । "जन्मना ब्राह्मणो गुरुः" इति वाक्यात् ॥ ४० ॥

## अन्वितार्थप्रकाशिका

एवमिति । लीलार्थं स्वीकृतनरवपुः श्रीकृष्णः एवं नृलोक्तमनुशीलयन् अनुकुर्वन् रूपवाक्कृतैः रूपसौन्दर्येण वाङ्माधुर्येण च कृतैर्नानाविधचरितैश्च गोगोपगोपीनामिति । कर्मणि शेषे पृष्ठी । “नौ वयोधर्मः” इति सूत्रे मूलमूलेति निर्देशादेकशेषशास्त्रमनित्यम् । गोपादीन् रमयन् रमयितुं रेमे । हेतौ शता । ब्राह्मणीरमणे लीलासौष्टवाभावाच्च रेमे । एतेन रासात्पूर्वमपि गोपीभिः रमणं सूचितम् ॥ ३७ ॥ अथेति । अथानन्तरं यत् यस्मात् नृविडम्बयोः नरानुकरणवतोर्विरेवधरयोश्चात्महन्स वयं हतवन्तः । अतः कृतागसो वयमित्यनुस्मृत्य ते विभ्रा अन्वतप्यन् ॥ ३८ ॥ दृष्ट्वेति । स्त्रीणां भगवति कृष्णे अलौकिकीमत्युत्कटां भक्तिं दृष्ट्वा आत्मानं च तथा भक्त्या हीनं दृष्ट्वा अनुतप्ताः सन्तः आत्मानं उग्रहयन् अनिन्दन् ॥ ३९ ॥ धिगिति । अधोक्षजे कृष्णे ये तु वयं नित्यसास्तेषां नोऽस्माकं यन्त्रिवृत्तं शौक्लं सावित्रं दैक्ष्यं चेति त्रिगुणितं जन्म धिक् । विद्यां वेदविद्यां ब्रतं ब्रह्मचर्यं बहुज्ञतां चातुर्यं कुलं प्रसिद्धं क्रियायां कर्मणि दाक्ष्यं चातुर्यं क्रियाः दाक्ष्यं चेति पदद्वयं वा तत्सर्वं धिक् ॥ ४० ॥



## श्रीगोपालानन्दमुनिविरचितं निगूढार्थप्रकाशव्याख्यानम्

नृविडम्बयोनिरानुसृतो याचनां यतः अहन्म हतवन्तः ततो वयं कृतागसः कृताऽपराधाः अभवाम इत्यनुसृत्य ते अन्यतम  
मुहुरनुतापमकुर्वन् ॥ ३७ ॥ आत्मानं स्वजीवं तथा भक्त्या व्यगर्हयन् निन्दयामासुः ॥ ३८ ॥ नोऽस्माकं त्रिष्टुत् शौक्लं सावित्रं  
यज्ञदक्षमिति त्रिविधं यज्ञन्म तद्विक् अतिगर्हितं व्रतं ब्रह्मचर्यादियमरूपं क्रियादाक्ष्यं यज्ञकर्मकौशल्यम् ॥ ३९-४० ॥

## भगवत्प्रसादाचार्यविरचिता भक्तमनोरञ्जनी

एवमिति ॥ लीलया न तु कर्मणा नरस्येव वपुर्यस्य स भगवान् एवममुना प्रकारेण, रूपं च वाक् च कृतानि चेष्टानि  
च तैः, नृलोकं मानुष्यं, अनुशीलयन् अनुकुर्वन् सन्, गावश्च गोपाश्च गोप्यश्च तासां, कर्मणि पष्ठी । गवादीनित्ययः । एवम्  
स्वयमपि, रेमे ॥ ३७ ॥ अथेति ॥ अथानन्तरं, ते पूर्वोक्ताः विप्राः अनुसृत्य भगवान् यदुष्यवतीर्णं इति संश्रुतं स्मृतिपथ्यार्थं  
येत्यर्थः । कृतागसः, हेतुगर्भमिदम् । तत्त्वात् अन्वतप्यन् । किं तदागो यतोऽन्वतप्यंस्तत्राह । यद्यात्मात्, मर्त्यविडम्बयोः मर्त्यस्य  
कुर्वतोः, विश्वेश्वरयोः याज्ञां अहन् संवभञ्जुः । एतदेव तत्कृतागस्त्वमिति भावः । अहन्म नृविडम्बयोरिति पाठे अपि अहन्  
इति क्रियापदमात्रे भेदः ॥ ३८ ॥ तथा भार्या मानयन्तस्ते भगवद्भक्तिरहितमात्मानं स्वयमेव व्यनिन्दन्मित्याह ॥ दृष्टेति ॥ येषां  
स्वस्वाङ्गनानां, भगवति कृष्णे, अलौकिकीमनितरसाधरणीं, लोकातीतामित्यर्थः । भक्तिं दृष्ट्वा, आत्मानं च, तथा श्रीकृष्णभक्त्य,  
हीनं रहितं च दृष्ट्वा, अनुत्तमाः संजानान्तःपरितापाः सन्तः, व्यगर्हयन् । स्वकुत्सां चक्रुरित्यर्थः ॥ ३९ ॥ गर्हाप्रकारमेवाहुः  
धिगिति ॥ नोऽस्माकं, त्रिष्टुत् शौक्लं सावित्रं दैक्ष्यमिति त्रिगुणितं जन्म, धिक् । आमाकं विद्यां धिक्, व्रतं ब्रह्मचर्यं, विष्णु-  
बहुज्ञतां धिक्, कुलं धिक्, क्रिया यज्ञादिरूपा तत्र दाक्ष्यं तु तदनुष्ठानसामर्थ्यं च, धिक् 'अभिसर्वतसोः कार्या धिक्' इत्यादि-  
वचनेन शेषपञ्चयपवादकत्वेन जन्मादीनां द्वितीया । धिक्शब्दो निन्दाद्योतकः । अस्माकं जन्मादयो निन्द्या इत्यर्थः । तत्र ह्यं  
वदन्तः स्वात्मानं विशिष्यन्ति । ये वयं, अधोक्षजे भगवति विमुखाः । अत्र धिगजन्म नस्त्रिष्टुदिति, धिगजन्म नस्तु, धिगुद्विगमि,  
धिगजन्म नस्तत्त्रिष्टुतमित्यादयो बहवः पाठाः सन्ति । तत्र यो व्याख्यातः स एव साधीयान् ॥ ४० ॥

## श्रीहरिसूरिविरचितं श्रीभक्तिरसायनम्

अथानुसृष्ट्येति : १०.२३.३७.

ज्ञानेनैव निवर्ततेऽमतिरिति स्यादाग्रहश्चेदसौ तेषामस्तु सुखेन मे त्वनुमतं श्रीशाङ्गिभाजां सताम् ।

हेतुर्वीक्षणमेव यद्विजवरा वेदार्थविज्ञा अपि तादृक् तन्निजयोषिदीक्षणजुषः श्रीशस्वरूपं विदुः ॥ ७५ ॥

यदि नैवंविधं वाच्यमज्ञानज्ञानयोजनिः । प्रागुत्तरं च निर्हेतुकैव तेषामितीक्ष्यताम् ॥ ७६ ॥

दृष्टेति : १०.२३.३८.

ज्ञातोपनिषदर्थानां द्विजानामात्मगर्हणम् । स्त्रियो भक्तिमतीर्वाक्ष्य तत् एवोपयुज्यते ॥ ७७ ॥

यज्ञातिथ्यपराङ्मुखीभवनजं यच्चाच्युताज्ञानजं यच्चाहं कृतिजं यदध्वरगतं स्याद्यच्च यच्चापरम् ।

तत्सर्वावविनिष्कृतिर्विधिवशाज्ज्ञानुतापेन नः प्रायश्चित्तमशेषकृत्विषहरं नेद्विविधं कापि यत् ॥ ७८ ॥

धिगजन्मेति : १०.२३.३९.

शुद्धं जन्म बहुज्ञता निरवधिर्यज्ञक्रियापाटवं शङ्काशून्यमखण्डितो व्रतविधिविशोऽपि सभ्येडितः ।

नैकेनापि निजाश्रिता ध्रुवमसीत्युद्वुद्धभावेन यन्नीताः श्रीपतिसम्मुखं तदखिलान्वच्यो न धिगधिकथम् ॥ ७९ ॥

नूनमिति : १०.२३.४०.

वक्तारो वयमेव सर्वविषये प्रज्ञाततत्त्वा अपि धर्माधर्मनिरूपणैकधिषणा लोकेषु निष्कलमपाः ।

सम्पाद्यं प्रणिपाततोऽस्मदतनुज्ञानं जनैर्वागियं स्त्रीगोपप्रसूतोपहासलतिकाष्टदृष्टौ न भूयात्किमु ॥ ८० ॥

## कृष्णप्रिया

राजन्, उधर वह ऋषिपुत्र, मनुष्यलोक का अनुकरण करने वाले जगदीश्वर भगवान् श्रीकृष्ण और बलभद्रजी की  
याचना का अवहेलन का बार बार स्मरण कर, अपने किया हुआ असाधारण अपराध का परिताप करने लगे ॥ ३७ ॥ यज्ञादि  
सर्व कुशल कर्मों के फल स्वरूप भगवान् श्रीकृष्ण में अपनी पत्नियों की अलौकिक भक्ति को और अपने में कृष्णभक्ति के अभाव  
को देखकर परिताप करते हुए अपनी आत्मा की निन्दा करने लगे ॥ ३८ ॥ राजन् ! वे ऋषिवर कहने लगे कि, हमारे कुशल  
सावित्र और यज्ञ दीक्षित तीन जन्मों को, वेदों के ज्ञान को, हमारे चान्द्रायणादि व्रत को हमारा बहुज्ञता एवं तत्त्वज्ञान को  
उत्तम कुल को और अग्निहोत्रादि कर्मनिपुणता को भी धिक्कार हो क्योंकि हम अधोक्षज भगवान् से विमुख हैं ॥ ३९ ॥ वह



वात निश्चित है कि, भगवान कि माया बड़े-बड़े मायावी पुरुषों को भी मुग्ध कर देती है, अहो खेद की एवं आश्चर्य की बात है कि हम ज्ञानी एवं लोकगुरु कहलाते और काफी गुरु पद से ख्यातनाम है, वे हम भगवत्सेवा भगवद् भक्ति नाम के हमारे परमहित से वञ्चित हुए और भगवद् भक्ति मार्ग को चूक गए ॥ ४० ॥

अहो पश्यत नारीणामपि कृष्णे जगद्गुरौ । 'दुरंतं भावं' योऽविध्यन्मृत्युपाशान् गृहामिधान् ॥ ४१ ॥  
नासां द्विजातिसंस्कारो न निवासो गुरावपि । न तपो नात्ममीमांसा न शौचं न क्रियाः शुभाः ॥ ४२ ॥  
अथपि ह्युत्तमश्लोके कृष्णे योगेश्वरेश्वरे । भक्तिर्दृढा न चास्माकं संस्कारादिमतामपि ॥ ४३ ॥  
'ननु स्वार्थविमूढानां प्रमत्तानां गृहेहया । अहो नः स्मारयामास गोपवाक्यैः सतां गतिः ॥ ४४ ॥

### कर्ममक्षमा

अन्वयः—अहो कृष्णे जगद्गुरौ नारीणामपि दुरन्तम् भावम् पश्यत, यः, गृहामिधान् मृत्युपाशान् अविध्यत् ॥ ४१ ॥  
आसाम् द्विजातिसंस्कारः न, गुरौ अपि निवासः न, तपः न, आत्ममीमांसा न, शौचम् न शुभाः क्रियाः न ॥ ४२ ॥ अथ अपि, हि योगेश्वरेश्वरे उत्तमश्लोके कृष्णे दृढा भक्तिः, च संस्कारादिमताम् अपि, अहो ? अस्माकम् कृष्णे भक्तिः न ॥ ४३ ॥ ननु स्वार्थविमूढानाम् गृहेहया प्रमत्तानाम् अहो सताम् गतिः (श्रीकृष्णः) गोपवाक्यैः नः स्मारयामास ॥ ४४ ॥

### श्रीधरस्वामिविरचिता भावार्थदीपिका

योऽविध्यदच्छिनत्तं दुरंतं भावं भक्तिं पश्यतेति ॥ ४१ ॥ द्विजातिसंस्कार उपनयनम् । क्रियाः । ध्योपासना-  
दयः ॥ ४२-४५ ॥

### श्रीवंशीधरकृतो भावार्थदीपिकाप्रकाशः

अहो अद्भुतम् । कृष्णे दुरंतभावमव्यवहितभक्तिम् । यः दुरंतभावः । अविध्यत् 'व्यध ताडने' छेदनमपि यथाकथं-  
चित्ताडने पर्यवस्यति ॥ ४१ ॥ गुराविति । सामीपिकाधारे समी, बटे गाव इति वत् । विद्यावाप्तये गुरुकुलवासो न कृत इत्यर्थः ।  
तपः ब्रह्मचर्यादि । आत्ममीमांसा ब्रह्मविचारः । शौचम् बाह्याभ्यंतरशुद्धिः । शुभाः क्रिया यागादिलक्षणाः ॥ ४२ ॥ यद्यप्यासां  
संस्कारादयो न सन्ति तथापि कृष्णे भक्तिर्दृढा सत्यपि वारणकारणेऽवार्थेत्यर्थः ॥ ४३ ॥ स्मारयामास अहो यूयं विद्वांसोऽपि किमिति  
मां न स्मरतेति विज्ञापयामास । तत्र हेतुः सतां गतिः ॥ ४४ ॥

### श्रीमज्जीवगोस्वामिकृता बंणवतोविणी

अहो वत स्त्रीभ्योऽपि वयं निकृष्टा इति शोचन्ति अहो इति त्रिभिः । 'अहो आश्चर्यं' । ननु, स्त्रीणां पत्युरितरस्मिन् भावो-  
ऽनुचितः तत्राहुः जगद्गुरौ पतिभ्योऽप्यसौ परमापेक्ष्य इति भावः । दुरन्तं सर्वबाधकं भावं प्रेम अविध्यदिति अतीतनिर्देशस्तासां  
सद्य एव गृहाद्यासक्त्यपगमाऽभिप्रायेण ॥ ४१ ॥ आश्चर्यत्वमेव व्यनक्ति—तासामिति युष्मकेन । द्विजातिसंस्कार उपनयनादित्त-  
द्धर्मद्वारं तथा शौचं सामान्यधर्मः गुरुनिवासादयश्च क्रमेण ब्रह्मचारिवानप्रस्थयतिगृहधर्माः तत्र च शोकावेशेन क्रमातिक्रमः  
किंवा गार्हस्थ्यधर्मस्य बहुमानेन पश्चात् निर्देशः । अत एव शुभा इत्युक्तिः अथापि तत्तद्गृहित्वेऽपि कृष्णे दृढा भक्तिरासां जाता  
तस्य माहात्म्येन तद्भक्तेरपि माहात्म्यं बोधयितुं तं विशिष्यन्ति उत्तमश्लोके वैरिणामपि मोक्षादिदानान् परमसत्त्व्यातिमिति योगाना-  
मीश्वराः भक्तियोगमन्तस्तेषामीश्वरे सेव्यत्वेन लभ्ये भक्तिर्दृढा कृतविरोधैरस्माभिरपि परिच्छेत्तुमशक्यता पुनराश्चर्यमेव व्यतिरेकेण  
दृढयन्ति, नचेति अत्र । द्विजातिसंस्कारादयः स्वयं भक्तेः कारणानि न भवन्त्येव तद्गुणकसत्सङ्गत्वासां तत्कारणतया नामीमि-  
रनुमातुं शक्त इति श्रीशुकदेवाभिप्रायः ॥ ४२-४४ ॥ उत्तमश्लोकत्वमेव दर्शयन्ति । नूनं, निश्चितं "सर्वासामपि सिद्धीनां मूलं  
तत्परणार्चनम्" इति न्यायेन तद्वक्तिं विना सर्वस्याध्यर्थस्यासिद्धेः स्वार्थं विमूढानामत्यन्ताज्ञानां यतो गृहेहया गृहकृत्येन प्रमत्तानाम्  
बहिराणां नः अस्मान् स्मारयामास अस्मान् यतः सतां त्यस्याधिकांशप्रवेदोक्तत्पराणां गतिः यद्वा, सतां भक्तानां गतिरपि केवल-  
कारुण्येनैवेत्यर्थः । यद्वा, सन्त एव तावत्परमदयालवः स तु तेषामपि गतिराश्रय इति अहो आश्चर्यम् उत्तमश्लोकत्वात् तेन बोधिता  
अपि वयमविवेकात्त बुद्धवन्त इति भावः ॥ ४४ ॥

### श्रीसनातनगोस्वामिकृता बृहद्वंणवतोविणी

अहो वत स्त्रीभ्योऽपि वयं पुरुषा निकृष्टा इति शोचन्ति—अहो इति त्रिभिः खेदे । ननु स्त्रीणां पत्युरितरस्मिन् भावो-  
ऽनुचितः ? तत्राहुः—जगद्गुरौ पतिभ्योऽप्यसौ परमापेक्ष्य इति भावः । दुरन्तमपरिच्छिन्नं हासशून्यं वा, भावं रतिं प्रम वा,  
१. दुरन्त—श्रीधर. वंशी. वीर. विज. २. यच्छिन्नामृत्यु-विज. ३. दुरंत—गो. प्र. टी. ।



अविध्यदिति अतीतनिर्देशस्तासां सद्य एव गृहाद्यासक्यपगमाद्यभिप्रायेण । एवम् 'अचिरान्मासवाप्स्यथ' इति भगवदुक्तञ्च सिद्धमिति सूचितम्, तत्साधनापत्तेः ! तथा तासां गृहस्थितिप्रकारश्च दर्शित इति ॥ ४१ ॥ नारीणामपीत्यपि शब्देन सूचितं पुरुषेभ्यो न्यूनत्वमभिव्यज्यन्ति तासामिति द्विजातिसंस्कारः सामान्यतो द्विजत्वमात्रविषयको धर्मः, तथा शौचं सामान्यधर्मः, गुरुनिवास-  
दयश्च क्रमेण ब्रह्मचारि-चानप्रस्थ-यतिगृहिधर्माः । तत्र च शोकवेशेन क्रमातिक्रमः किंवा गार्हस्थ्यधर्मस्य बहुमानेन परचात्रिर्देव-  
अतएव शुभा इत्युक्तिः । यद्वा द्विजातेः संस्कारविशेषो विष्णुदीक्षादिः, तपः श्रीविष्णुस्मृतिः 'तत्तपो यद्वरिष्मृतिः' इति वचन-  
शौचं विशुद्धचित्तता, क्रियाः शुभा यज्ञे यज्ञेश्वरपूजाद्याः स्थण्डिलादौ वा हरिपूजादयः आत्ममीमांसा आत्मनो हरेर्विचारः ॥ ४२ ॥  
तथापि तत्तद्गृहितानासपि कृष्णे दृढा भक्तिर्जाता, आसां तस्य माहात्म्येन तद्वक्त्रेऽपि माहात्म्यं बोधयितुं तं विशिष्यन्ति-उक्तः  
सर्वतः श्रेष्ठः श्लोकः कीर्त्तिर्यस्य, अवतारित्वाभिजाशेषभगवत्ताप्रकटनाच्च । यद्वा, उद्गतं तमोऽज्ञानं संसारलक्षणं वा यस्मात्तद्व-  
श्लोको यस्य तस्मिन्, यतः कृष्णे किंवा तत्रापि कृष्णे उक्तार्थमेवेदम् । अतएव योगेश्वराणां सनकादीनामपि किमुतास्माकं ईश्व-  
सेव्ये । निश्चयार्थेन हि-शब्देन तत्र शास्त्रप्रामाण्यादिकं बोधयति दृढेति । अस्माकं चपलापि भक्तिर्नास्तीति सूचयन्ति ॥ ४३ ॥  
ननु तर्हि कथमनयाचनादिकमस्मासु ? तत्राहुः नन्विति वितर्के ! यद्वा, उत्तमश्लोकत्वमेव दर्शयन्ति, ननु निश्चितं स्वायं दृढकि-  
लक्षणे विमूढानामत्यन्ताज्ञानाम्, यतो गृहकृत्येन प्रमत्तानामनवहितानाम्, यद्वा, गार्हस्थ्येन प्रकर्षणं मत्तानां महागर्ववत्तापि  
नोऽस्मान् स्मारयामासात्मानम्, यतः सतां धार्मिकाणां गतिः इत्यात्मनो यज्ञपरतया धार्मिकाभिमानाद्युक्तम् ; यद्वा, सतां भयान-  
गतिरपि, अहो आश्चर्यम्, उत्तमश्लोकत्वात्तेन बोधिता अपि वयमविवेकाच्च बुद्धवन्त इति भावः ॥ ४४ ॥

श्रीसुदर्शनसूरिकृतं शुकपक्षीयम्

दुरन्तभावं विश्लेशाऽसह भाववन्धनम् ॥ ४१ ॥ शौचम् अघमर्पणादिभिः शुद्धिः ॥ ४२-४५ ॥

श्रीमद्वीरराघवाचार्यकृता भागवतचन्द्रचन्द्रिका

अहो नारीणामप्युक्तजन्मादिमद्व्ये केनापि रहितानामपीति भावः । कृष्णे दुरन्तभावमनवधिकभक्तिं पश्यत यो दुरन्तभाव-  
गृहमिधान् सृत्युपाशान् भगवन्मायाप्रयुक्तानविद्धयत् अचिच्छन्त-तं दुरन्तभावं पश्यतेत्यन्वयः ॥ ४१ ॥ द्विजा अपि नारीणाम-  
पीत्यनेनाभिप्रेतं स्पष्टयन्ति-नेति द्वाभ्याम् । आसां नारीणां न द्विजातिसंस्कारः गोपनयनान्तसंस्कारः न च गुरुकुलवास-नारी-  
तप आदयः आत्ममीमांसा देहविलक्षणप्रत्यगात्मविचारः क्रियाः सन्ध्योपासनादिरूपाः ॥ ४२ ॥ अथाप्येवमभावेऽपि कृष्णे दृढा  
भक्तिर्भिद्यते द्विजातिसंस्कारादिमत्ताप्यस्माकं सा न विद्यते ॥ ४३ ॥ अस्माकं विवेकोदयार्थमेव भगवतो याज्ञाऽन्यासा वाक्य-  
समस्तकामस्यासङ्गतेत्याहुः-स इत्यादिभिस्त्रिभिः । गृहेहया गृहव्यापारेण प्रमत्तानामत एव स्वहितेऽपि विमूढानामन्यासाकर्म-  
सतां गतिर्हनुगर्भमिदं सतां गतित्वाद्गोपवाक्यैः स्मारयामास साधुपरित्राणार्थमवतीर्णं निरतिशयपुरुषार्थस्वरूपमात्मानं याज्ञाऽन्यासेन  
स्मारयामासेत्यर्थः ॥ ४४ ॥

श्रीविजयध्वजतीर्थकृता पवरत्नावली

दुरन्तभावम् अव्यवहितभक्तिं गृहमिधानान्मृत्युपाशान् छिन्द्यात् छिनत्ति ॥ ४१ ॥ आसां स्त्रीणां द्विजातिसंस्कार-  
उपनयनलक्षणगुरौ गुरुकुलनिवासो विद्याध्ययनार्थमिति शेषः । आत्ममीमांसा ब्रह्मविचारः शौचं बाह्याभ्यन्तरशुद्धिः शुभा  
क्रियाः यागादिलक्षणाः ॥ ४२-४४ ॥

श्रीमज्जीवगोस्वामिकृतः बृहत्क्रमसन्दर्भः

अथ त्यक्तदेहाया द्विजपत्न्याः सौभाग्यमालोक्य द्विजानां विस्मयमाह-अहो इत्यादि बहुभिः । जगद्गुरौ कृष्णे  
नारीणां दुरन्तभावं पश्यतेत्यन्योन्यपरामर्शः । अपिशब्दः शास्त्राद्यनुशीलनरहितानाम्; बहुवचनं सर्वजनभिप्रायेण । तस्या यथा  
देहत्यागो विस्मयकरस्तथान्यासाञ्च गुरुगौरवादित्यागः । यो दुरन्तभावो गृहमिधान् सृत्युपाशानविध्यत् चिच्छेद तत्सादेव  
एव कृष्णानुग्रहयोग्या इत्यर्थः । यतः स्त्रियः खलु भावमात्रेणैव सद्य एव श्रीकृष्णं लभन्ते । अन्ये तु शमदमसितिक्षोपरतिभि-  
रेणापि ज्ञातुमपि न समर्थाः भवन्तीत्यर्थः ॥ ४१-४२ ॥ इममर्थं स्वाचरितेन निर्णयन्ति अथापीत्यादि । अथापि पतद्व्यापि  
संस्कारादिमतामपि अस्माकं कृष्णे भक्तिश्च न अस्तु भक्तिकार्यम्; यदि वा ईषदङ्कुरिताभूत् सापि न दृढा ॥ ४४-४२ ॥

इति श्रीदशमे श्रीवृहत्क्रमसन्दर्भे त्रयोविंशोऽध्यायः ॥ २३ ॥

श्रीनाथचक्रवर्तिपादविरचिता चैतन्यमतमञ्जूषा

अहो ! पश्यत नारीणामित्यारभ्य अथापि ह्युत्तमश्लोके भक्तिर्न चास्माकमित्याद्यन्तं सतात्यर्थकञ्च । तथा हि स्त्रिय-  
तत्कालमेव भावमात्रेणैव तं तथा लभन्तेन तथा शमदमादिशीला मुनयो विवेकिनोऽन्ये-वेति बहुत्रैव दृश्यते इत्यादि ॥ ४१-४२ ॥

इति त्रयोविंशोऽध्यायः ॥ २३ ॥



श्रीमद्विद्वनाथचक्रवर्तिकृता सारायंभक्षिनी

यासां पतिश्चशुरादिरूपेण वयं गुरवस्ता इमाः कृतार्था अभूवन् वयम् अन्धकूपे पतिता एवेत्याहुः-अहो इति । दुर्गमोऽस्माभिरनुभवितुमशक्योऽत इयत्ता यस्य तथाभूतं भावं हा प्राणरमण ! कृष्णेत्यादिगदगदाक्षरवचनकम्पाश्रुपुलकवैवर्ण्याद्यनुभाव-  
ज्ञापितं कृष्णे प्रेमाणं पश्यत । ननु, स्त्रीणां पत्युरितरस्मिन् भावोऽनुचितस्तत्राह, जगद्गुरौ यदारोपादेव पत्यौ स्त्रीणां गुरुत्वं  
विहितं साक्षाद्भूते तस्मिन् खलु को विचार इति भावः यो भावः मृत्युपाशान् अविध्यत् सद्यश्चिच्छेदं गृह्णामिधानिति गृहपत्य-  
पत्यादिष्वसमासक्तिगन्धोपि सम्प्रति न दृश्यत इत्याद्यारभ्य एता एवास्माकं गुरव इति पतिभिरप्यद्यारभ्य कृष्णानुरागिण्य इमा  
आवरणीया एव न तु मनसा भार्या एव मन्तव्या इति भावः ॥ ४१ ॥ न त्वासां कृष्णानुरागे हेतुरस्मद्गम्य इत्याहुः - नासामिति ।  
योगेश्वरे इति स एव स्वभक्त्येहेतुं जानात्युपपादयति च नान्य इति भावः । तेन कृष्णरूपगुणप्रत्ययपिब्रजस्थमालिकादिवनिता-  
जनसत्सङ्गरूपो मूलहेतुस्तैरज्ञातत्वान्नोक्त इति शुक्रदेवाभिप्रायः ॥ ४२-४३ ॥ क्व भगवतः कारुण्यं क्व वाऽस्माकं दौरात्म्य-  
मित्याहुः नन्विति ॥ ४४ ॥

श्रीमच्छुक्रदेवकृतः सिद्धान्तप्रदीपः

योऽविध्यत अचिद्भ्रन्त तं दुरन्तमपारं भावं भक्तिं पश्यत ॥ ४१ ॥ क्रिया सन्ध्योपासनादयः ॥ ४२-४५ ॥

श्रीबलदेवविद्याभूषणकृता वैष्णवानन्दिनी

अहो इत्याश्चर्ये नारीणामयोग्यानामपि हरौ दुरन्तं दुर्गममस्मद्दुर्बोधं भावं कृष्णेतिगदगदाक्षराश्रुपुलकादिलक्षितं भावं  
पश्यत ननु नारीणां पत्युरन्यत्र भावोऽनुचितस्तत्राह-जगद्गुराविति यदादेशात्तासां पतौ गुरुत्वं तस्मिन् साक्षाद्भूते को विमर्श  
इति भावः । यो भावो गृह्णामिधान् मृत्युपाशानविध्यत् सद्यश्चिच्छेदेति गृहपत्यादिप्रीतिविगमादेता अस्मद् गुरव इति  
भावः ॥ ४१ ॥ न त्वासां कृष्णानुरागे हेतुर्ज्ञातुं शक्यते इत्याह नासामिति । द्विजातिसंस्कार उपनयनं गुरौ निवासस्तत्सेवा तपः  
शास्त्रालोचनम् आत्मसीमांसा त्वात्मयाथात्म्यविचारः शौचं त्रिपवणस्तानादि क्रियाः सन्ध्योपासनादयः ॥ ४२ ॥ संस्कारादिमता-  
गुपनयनदिविशिष्टानामपीति संस्कारादीनां तदुक्तिहेतुत्वमन्वयव्यतिरेकाभ्यां निराकृतं तासां तद्वेतुश्च नन्दीश्वरान्मथुरां प्रयान्तीनां  
मालिकादियोषितां तद्गृहबहिः प्रकोष्ठेषु विश्राम्यन्तीनां कृष्णगुणान् कीर्तयन्तीनां प्रसङ्ग एव दीर्घश्रुतेत्याद्युक्तेः स च तेरज्ञा-  
तत्वान्नोक्त इति बोध्यम् ॥ ४३ ॥ क्व हरेः कारुण्यं क्व च नो दौरात्म्यमित्याह - नन्विति गोपवाक्यैर्निर्जरूपं स्मारयामास ॥ ४४ ॥

श्रीसत्यधर्मकृता श्रीभागवतटिप्पणी

अहो पश्यतेति स्वारस्यात् । अपिरुत्तरत्र वक्ष्यमाणेतद्दुर्मिलताहेतुत्वात्काक्षयति । जगद्गुरौ कृष्णे नारीणामपि दुरन्तोऽ-  
प्रतिबद्धो भावो भक्तिस्तं पश्यत । अहो यो गृह्णामिधांस्तन्नाम्नो मृत्युपाशारिद्ध्यात्तम् ॥ ४१ ॥ तान्हेतुनाह ॥ नेति । आसां  
द्विजातिसंस्कारः साक्षादुपनीतितरतो न स्त्रीणां प्रदानकर्मेव यथोपनयनं तथेति विरोधः । गुरावपि न निवासो विद्यार्थमिति शेषः ।  
न तपः स्वातन्त्र्येण तत्रानधिकारादात्मसीमांसा ब्रह्मविचारो न शौचमस्मद्दन्तर्बहिःशुद्धिर्नः शुभाः क्रिया यागाद्याः ॥ ४२ ॥  
एताश्चर्यं किं व्यलोक्य भवद्भिरित्यत आहुः ॥ अथाऽपीति । संस्कारादिमतां संस्कारादिशुभक्रियादिसम्पन्नानामप्यस्माकं न दृढा  
भक्तिः ॥ ४३ ॥ उपदेशकाभावादिद्यं दशाऽऽसीदित्यपि नास्मान्सूचयामास स तेनापि नास्माकं धीरुदियायेति वर्णयन्ति ॥ नन्विति  
स्वार्थविमृद्धानां गृहेहया प्रमत्तानां नो गोपवाक्यैः सतां गतिः स्मारयामास ॥ ४४ ॥

श्रीसुबोधिनी

किञ्चाहो इति, अहो इत्याश्चर्ये, नरेषु दुर्लभं नारीषु भवति भावं पश्यत, घृणाक्षरन्यायेन कादाचित्कं न्यावर्तयति  
दुरन्तमिति, ननु स्त्रीणां पुरुषेषु भावो भवत्येवेति किमाश्चर्यमित्याहुः कृष्णे जगद्गुराविति, सदानन्दो जगद्गुरुश्च तस्मिन्  
नारीणां भावो कामिष्वेव वर्तते न तु भगवत्यत आश्चर्यं, ततः किमत आह योविध्यति, यो भावो गृहसंज्ञकान् मृत्युपाशान-  
विध्यवच्छिद्भ्रन्त तं भावं भक्तिं पश्यतेति ॥ नन्वस्य यज्ञस्य मुख्यफलाभावेत्युत्तरसीमांसान्यायेन चित्तशुद्धिपरत्वं भवत्वतो  
विकारोनुचित इति चेत् तत्राहुर्नासामिति, संस्काराणामहेतुत्वमन्वयव्यतिरेकव्यभिचात्, संस्काररहितासु स्त्रीषु भक्तिसम्भवात्  
संस्कारवत्त्वत्मासु तदभावात्, तदाहुरासां स्त्रीणां द्विजातिसंस्कार उपनयनं नास्ति नापि गुरौ निवासो वेदाध्ययनं तपः स्वधर्मः  
श्रीतस्मात्कर्माणीन्द्रियनिग्रहो वा स्नानादिना क्लेशसहनं वा नाप्यात्मसीमांसात्मविचारो नापि शौचं नापि शुभाः क्रिया  
अग्निहोत्रानयः ॥ ४१ ॥ एवं भक्त्यधिकरणे साधनाभावं निरूप्य भक्तिमाहुरथापीति, नन्वस्या भक्तेः संस्कारा न साधनभूता  
यथा जार इतीमांसाशङ्कां न्यावर्तयन्त्युत्तमलोक इति, उत्तमैरपि न्यासवाल्मीकिपराशरादिभिः श्लोक्यते कीर्त्यत इत्यनेन  
प्रमाणोत्कर्ष उक्तः, प्रमेयोत्कर्षमाह कृष्ण इति, फलोत्कर्षोत्पुक्तः, सधनोत्कर्षमाह योगेश्वरेश्वर इति, योगेश्वराणामपीश्वरे



नियन्तरि, सापि भक्तिर्दृढा पत्यादिभिः प्रतिबद्धापि न विहतेति तैलधारावदनवच्छिन्ना सर्वतोधिका, अन्यवर्ज्यभिचारयादृक् चास्माकमित्यष्टचत्वारिंशत्संस्कारवतामपि ॥ ४२ ॥ ननु तासां जन्मान्तरे संस्काराः सिद्धाश्चर्षण्य एता अन्यथा भवन्परित्यागे न स्यादतः पुरुषा एवैते पूर्वजन्मनि गोपिका इव भवतां च जन्मान्तरसहस्रेषु तपोध्यानसमाधिभिर्नराणां क्षीणपापानां कृष्णे भक्तिः प्रजायत इत्यतो भवतां बहुजन्मसंस्कारा न जाता इत्याशङ्क्याश्चर्येण तस्य समाधानमाहुर्नन्विति कीमलसम्बोधने, ननु सत्मेवमेव स्वार्थविमूढानां गृहेहया प्रप्रत्तानां नास्माकं गोपवाक्यैः पूर्वस्थितिं स्मारयामास, वयमपि भगवदीया एव पूर्वस्थिता रततो दैत्यावेशाद् दैत्यप्रभुदेशे स्थित्या तैः पाल्यमालातदन्नभोजिनो विस्मृतस्वरूपा जातास्तच्च भगवान् गोपवाक्यमिषे स्मारयामासान्यथान्यानन् किं भगवान् याचते ? अस्मांश्च पुनः स्वकीयान् जानाति, अहो अत्याश्चर्यमेतत् कथं वाक्यमात्रेण प्रबोध इति, अलौकिकसामर्थ्यं हि भगवतः, अहो इति तस्यानुकरणं, अनेन पूर्वोक्तपक्षा निराकृताः, स्त्रियोपेताः त्वस्यैव भगवतो दास्यो वयं च दासा नात्र सन्देहः, अन्यथा प्रतिकूलतर्कं वक्ष्यन्ति स्वार्थे भगवत्सेवायां विमूढा गृहेहया इति कृत्यचिन्ता गृहपर्यायं तत्रापि प्रमत्तास्तच्चिन्तया भगवत्सेवायां वा प्रमत्ता अतः स्वसेवकान् स्मारितवान् साक्षादुपदेशेनधिकारिणो मत्वा गोपवाक्यं, तथाकरणे हेतुः सतां गतिरिति सतामयमेव गतिः, यथेवं भगवानुपेक्षेत तदा सन्तो नष्टा एव भवेयुः ॥ ४३ ॥ एतत् सर्वं वचनान्यथानुपपत्त्या कल्प्यते तत्रान्यथोपपत्तिं कल्पयित्वा परिहरन्त्यन्यथेति, भगवतस्तु नापेक्षितं किञ्चिन् नापि दुःस्वनिवृत्तितत्साधनं वा नापि सुखं तत्साधनं वा पूर्णकामत्वात्, तस्य हि कामाः पूर्णा उत्पन्नाविपर्ययेन पूर्यन्ते लौकिकवत् किन्तु पूर्णा एवाविर्गता अतो नित्यविपयास्ते, तथा सति यात्रकामनाभगवत्याविर्भूता सात्रसहितैवेति सिद्धेर्थे याचनमनुपपन्नं परमुद्देशान्तरं चेत् तदा सिद्धमपि दूरीकृत्य साधनान्तरं करोति, असाधनं वा बोधयति, तस्मादमत्प्रबोध एव याचनफलं, किञ्च कंवल्याद्याशिषां पतिर्भगवान्, कंवलयं केवलता सङ्घातनिवृत्त्या केवलस्थितिः प्रत्यापत्तिरूपं तत् प्रथमं फलं ततः पूर्वं दुःस्वमेवातः केवल्ये प्राप्ते क्व स्वरूपेण भजनं तत आनन्दाविर्भावस्ततो भगवति प्रवेशो भक्तिर्वा तदनन्तरं धर्मा भगवदीया भगवदाज्ञापनरूपा अर्थश्च तदीया कामाश्च, एवं कंवल्याद्या या आशिषस्तासां पतिरयं दाता नियामकः, तथा सति गोपानां क्षुदेव न स्यान् नापि तैः प्रत्येकं लोकानामपि कंवल्यादिदाता, न हि तान् सङ्घाते स्थापयति येन क्षुद् भवेदतः क्षुधमप्युत्पाद्य विद्यमानेष्वन्येन तददत्ता बोधयन् मेवात्र प्रेषितवान्, किञ्चेति तद्व्यरस्माभिः किं स्यात् ? वयमीशितव्या दासा न हि दासान्नं भुज्यते, तेभ्यो दीयत एव न हि महाराजस्य दिनमात्रव्यवस्थामपि कश्चिद् दासः सम्पादयितुं शक्तः, नाप्यस्माभिः तयाप्रे कृत्यमत ईशस्येतदनुकरणमात्रं न तु याचनं, अनुकरणं तु रसोत्पत्त्यर्थमिति निश्चयः, न हि नटस्य योगिभावप्रदर्शने किञ्चित् कृत्यमस्ति विना रसोत्पादनं तत्र भगवद्याच्यानुकरणमपि बोधनार्थमेव ॥ ४४ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

अथापीत्यत्र अष्टाचत्वारिंशदिति अधुना अपरसंस्काराभावेऽप्युत्तमदेहान्यथानुपपत्त्या पूर्वजन्मनि सिद्धा एवेत्यर्थः चर्षण्य इति "यज्ञपत्यतथापरे" इति वाक्येन तादृशलीलाविषयत्वादेता अपि वक्ष्यमाणशक्तिमत्य इत्यर्थः ॥ ४२ ॥

### ( ४ ) श्रीमद्भक्तिलालुभट्टयोजिता श्रीसुबोधिनीयोजना

कंवल्याद्याशिषां पतिरित्यस्य विवरणे ततो भगवति प्रवेशो भक्तिर्वेति कंवलयप्राप्त्यनन्तरं स्वरूपेण सुदृढवीरूपेण भजनं, ततस्तिरोहितस्य स्वकीयानन्दस्याविर्भावः, ततः पक्षद्वयं मर्यादाभक्तानां भगवति प्रवेशः, पुष्टिमार्गीयाणां तु फलरूपा भक्तिरित्याहुः भगवति प्रवेशो भक्तिर्वेति, इदं त्ववचेयं, धर्मादयः कंवल्यान्ताः पुरुषार्था इति सर्वत्र प्रसिद्धिः, श्रीमद्भागवते तु "कंवल्याद्याशिषां पते" इति वाक्यात् कंवलयं प्रथमकक्षा, तत्स्वरूपं सुबोधिण्यां कंवलयं केवलता सङ्घातनिवृत्त्यारम्भे, कामाश्च त्यक्तेन विवृतं, अत एव कंवलयं ज्ञानादेव श्रुतौ निरूपितं "ज्ञानादेव हि कंवलय" इति, नैतावता भक्तेः काचित् क्षतिः, सङ्घातनिवृत्त्या केवलस्थितिस्वरूपं कंवलयं ज्ञानादेव भवति, अध्यासननिवर्तकत्वात् ज्ञानस्य, न हि कंवलयमात्रं परमपुरुषार्थः, कंवलयस्य प्रथमकक्षात्मकत्वात् "कंवल्याद्याशिषां पते" इति वाक्यात्, परमपुरुषार्थस्तु पुरुषोत्तमनित्यलीलाधामप्रवेशः, तत्र पुरुषोत्तमानुग्रहजन्यपुष्टिभक्त्येकलभ्यः, "मत्प्रसादात् परां शान्तिं स्थानं प्राप्स्यसि शाश्वत" इति भगवद्गीतासूक्तत्वात्, "एको वशी सर्वगः कृष्ण ईड्य एकोपि सन् बहुधा यो विभाति तं पीठगं ये तु भजन्ति नित्यं तेषां सिद्धिः शाश्वती नेतरेषां मित्याधर्मादिके गोपालतापनीयोपनिषद्भ्यश्च, "पीठगं" सिंहासनस्थमित्यर्थः, "भजन्ती" इत्यनेन सेवा उक्ता भज् सेवायामिति धातुत्वात्, गीता तु "स्थानं प्राप्स्यसि शाश्वत" इत्यत्र शाश्वतपदान् गोपालतापिन्यां "सिद्धिः शाश्वती" इत्युक्त्या नित्यलीलाधामप्रवेशो भक्तानां फलत्वेन निरूपितः, शाश्वतशब्दस्य नित्यशब्दपर्यायत्वात् ॥ ४४ ॥

### गोस्वामिश्रीगिरिधरलालकृता बालप्रबोधिनी

अहो आश्चर्यमेतत्, नारीणामपि कृष्णे दुरन्तमस्माभिः प्रतिरोधे कृतेऽप्यप्रतिबद्धं भावं भक्तिं परयतेत्यन्यथा । अपि शब्देन तासां संस्कारादिराहित्येन हीनत्वं सूचयन्ततद्वक्तः प्रत्यक्षसिद्धं माहात्म्यमाहुः - य इति । यो भावः गृहसंज्ञान् मृत्युपाशान्



अविध्यत् अच्छिनत् । एवंप्रभावे हेतुं सूचयन्नाहुः—जगद्गुराविति । ब्रह्मादिसर्वपूज्य इत्यर्थः ॥ ४१ ॥ तासां हीनत्वमेव स्पष्टयन्ति—नेति । द्विजातिसंस्कारः उपनयनं, शौचं शुद्धता चैतद्द्वयं सर्वद्विजातिसाधारणधर्मः । गुरौ निवासः गुरुगृहनिवास-पूर्वकवेदाध्ययनं ब्रह्मचारिधर्मः । तपो वनस्थधर्मः । आत्ममीमांसा आत्मविचारो यतिधर्मः । शुभाः क्रियाः सन्ध्योपासनादयश्चादिरूपाः गृहस्थधर्मः । यद्यप्यासां संस्कारादयो न सन्ति ॥ ४२ ॥ अथापि तदभावेऽपि कृष्णे दृढा भक्तिरिति । अस्माकं संस्कारादिमतामपि सा नास्तीत्याश्रयम् । कृष्णभक्तेर्दुर्लभत्वं सूचयन् विशिष्यन्ति—उत्तमश्लोके इति । अविद्यानिवर्तकयशसीत्यर्थः । तत्र हेतुमाह—योगेश्वरेश्वरे इति ॥ ४३ ॥ भगवद्याच्चाप्रयोजनं निश्चिन्वन्त आहुः—नन्विति । ननु निश्चये निश्चितमेतत् स्वार्थे स्वपरमप्रयोजने विमूढानाम् अज्ञानाम्, अत एव गृहस्थेहया व्यापारेण प्रसक्तानां विचारेऽप्यसमर्थानां नोऽस्माकं परमफलभूतमात्मानं गोपवाक्यैः स्मरयामासेत्यन्वयः । तदनुग्रहस्याश्रयं सूचयन्ति—अहो इति । तत्र हेतुमाहुः—सतां गतिरिति । सदाचाराणां फलभूत इत्यर्थः ॥ ४४ ॥

### अन्वितार्थप्रकाशिका

नूनमिति ॥ हे इति मिथः संबोधयन्ति । नूनं भगवतो माया योगिनामपि मोहिनी । यत् यस्मात् वयं द्विजाः अत एव नृणां गुरवः उपदेशकर्तारोऽपि स्वार्थे स्वप्रयोजने मुह्यामः ॥ ४१ ॥ अहो इति ॥ अहो नारीणामपि जगद्गुरौ कृष्णे दुरन्तं सर्व-बाधकं भावं भक्तिं पश्यत । यो भावः गृहाभिधान् गृहान्मनः सृत्युपाशान् अविध्यत् अच्छिनत् ॥ ४२ ॥ नेति ॥ आसां द्विजाति-संस्कारः उपनयनं न गुरौ निवासोऽपि न आत्ममीमांसा न शौचं शुभाः क्रियाः संध्योपासनादयश्च न । अत्र शौचं सामान्यधर्मः द्विजातिसंस्कारो धर्माधिकारहेतुः गुरुयासादयः क्रमाद्ब्रह्मचारिवनस्थयतिगृहस्थधर्माः ॥ ४३ ॥ अथार्षति ॥ यद्यप्यासां संस्कारा-दयो न सन्ति तथापि उत्तमश्लोके योगेश्वराणामीश्वरे कृष्णे दृढा भक्तिरस्ति अस्माकं तु संस्कारादिमतामपि भक्तिर्नोस्ति ॥ ४४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अहो दुरन्तं भावं भक्तिं पश्यत यो भावो भक्तिः अविध्यत् न्यदारयत् ॥ ४१ ॥ आसां स्त्रीणां द्विजातिसंस्कारो यज्ञोपवीतादिः गुरौ गुरुगेहे पठनाथं आत्ममीमांसा देहात्मविचारो नाऽभूत् शौचं यथा शास्त्रोक्तं ब्राह्मणाभ्यन्तरं चेति द्विविधं क्रियाः संध्यावन्दना-दयः ॥ ४२-४३ ॥ स्वस्वार्थे मोक्षमार्गे विमूढानां विपरीतज्ञानानां गृहेह यागेह कर्मकलापेन मोक्षयत्ने प्रसक्तानामसावधानानां नोऽस्माकं स्वरूपं स्मरयामास स्वस्वरूपरुष्टिं दत्तवानित्यर्थः ॥ ४४ ॥

### भगवत्प्रसादाचार्यविरचिता भक्तमनोरञ्जनी

भगवन्मायातरणहेतुत्तद्भक्तिरेव न तूक्ता जन्मादय इत्यभिप्रायेणाहुर्द्वाभ्याम् । नूनमिति । भगवतः माया मायिनां अपि, मोहिनी नूनम् । ज्ञानिनामपि निश्चयेनैव मोहोत्पादिकेत्यर्थः । 'माया वयुनं ज्ञानम्' इति निघण्टुः । यद्यस्मात्, नृणां गुरवः वयं द्विजाः अपि, उक्तविधजन्मादिमन्तोऽपि, स्वार्थे स्वहितविषये, मुह्यामहे । भगवन्मायाया मोहमेव यायाम इत्यर्थः ॥ ४१ ॥ अहो इति । अहो नारीणामुक्तविधजन्मादिहीनानां स्त्रीणां अपि, जगद्गुरौ सर्वहितोपदेष्टरि कृष्णे, दुरन्तभावं अनवधिकभक्तिमित्यर्थः । पश्यत । य एतासां कृष्णे दुरन्तभावः, गृहाभिधान् सृत्युपाशान्, अविध्यत् । भगवन्मायाप्रयुक्तानपि पाशानच्छिन्नदित्यर्थः ॥ ४२ ॥ द्विजा अपि नारीणामपीत्यनेनाभिप्रेतं स्पष्टयन्ति नासामिति द्वाभ्याम् । नासामिति । आसां नारीणां, द्विजातिसंस्कार उपनयन-संस्कारः, न विद्यते । गुरौ अपि निवासः, न, गुरुकुलनिवासोऽप्यासां न भवतीत्यर्थः । तपः कृच्छ्रचान्द्रायणादिकं, न । आत्म-मीमांसा देहविलक्षणप्रत्यगात्मविचारः न । शौचं न ब्राह्मणाभ्यन्तरेति द्विविधशौचमध्ये एकमपि यथार्थतया न विद्यते इत्यर्थः । शुभाः क्रियाः संध्योपासनादिरूपाः, न भवन्ति ॥ ४३ ॥ अथार्षति । अथापि एतासां द्विजातिसंस्कारादीनामभावे सत्यपि, योगेश्व-राणामपीश्वरस्तस्मिन्, उत्तमश्लोके श्रीकृष्णे, दृढा भक्तिः, जातास्ति हि । संस्कारादिमतां अपि, अस्माकं सा भक्तिः, न च नैव विद्यते ॥ ४४ ॥

### श्रीहरिसूरिविरचितं श्रीभक्तिरसायनम्

अहो इति : १०.२३.४१.

नित्याम्नायविविक्तता स्मृतिव्याख्यासः सदाचारदृक् श्रेयः श्रौतपरिभ्रमश्च सदसद्वस्तुग्रहत्यागधीः । प्रत्येकं भववार्धिं तारकमिति प्रोद्घुष्टमाद्यर्पिभिराश्रयं युगपत्कथं तदखिलं मग्नं प्रसादार्णवे ॥ ८१ ॥

नासामिति : १०.२३.४२.

गुरोर्गेहेवासः सुचिरपरिचर्या चरणयोर्भ्रतेष्वत्यासक्तिः शमदमविधौ जागृतिरपि । ततो विद्यावाप्तिर्भवति भगवत्प्राप्तिकृदिति कृतो घण्टाघोषः किमु न गतगवो युवतिभिः ॥ ८२ ॥



अथापीति : १०.२३.४३

अत्मसेवनमात्रकङ्कितधुना स्त्रीभिः स सर्वेश्वरो दृष्टः स्पष्टमकाण्डताण्डवचर्णेनोस्माभिरप्यंशतः ।  
स्याद्वाऽत्मत्पदसेवनं किमखिलो हेतुः प्रभोरीक्षणे किं कर्तव्यमहो स्वसेवनविधिः कुत्रापि नोद्विक्तः ॥ ८३ ॥

नन्विति : १०.२३.४४.

युष्मद्भद्रकृदिन्द्रियावनचणो युष्मत्क्रतुप्रीतिमानत्रासौ समुपागतोऽस्तिभगवान्युष्मासु कर्तुं कृपाम् ।  
तन्मान्धस्थितिवासना भवत भो भक्ताशया याचकानस्मान् पूजयतालमारजयत तत्प्रीतिं प्रसङ्गोदिताम् ॥ ८४ ॥  
इति भूरितरं गोपैर्व्यक्तमप्युक्तमुक्तिभिः । नार्थोऽग्राहि न चाश्रावि प्रमादोऽयं कियानहो ॥ ८५ ॥ (युष्मद्)  
अस्माल्लालयितुं स्वल्पदगतीनत्यल्पवालान् स्वकानूर्वशो हि पुरस्कृतो भगवता तत्प्रेषणच्छब्दानां ।  
वृद्धाहङ्कृतिभाग्भिरथ तु तिरस्कुर्वद्भिरेतान् वलाद् वालादप्यलमल्पता किमिह वा नाकल्पमाकल्पिता ॥ ८६ ॥

### कृष्णप्रिया

आश्चर्य की बात तो यह है कि, इन स्त्रियों की जगद्गुरु भगवान् श्रीकृष्ण में कैसी सुदृढ भक्ति है, इन्होंने निरङ्ग नारी होने पर गृहस्थों की ममता रूप कठिन मृत्युपाश को भी काट दिया ॥ ४१ ॥ आश्चर्य कहानी तो यह है कि, जैसे ही शिक्षा दीक्षा आदिसे संस्कृत है वैसे इन स्त्रियों का यज्ञोपवीत संस्कार नहीं हुआ न वेदाध्ययन के लिये इन्होंने गुरुकुलमें निवास किया, न कृच्छ्रचान्द्रायणादि तप किया, न आत्ममीमांसा व आत्मचिंतनादि किया, न ये शौच दृढ आचारों की पवित्रता से रहती है, और न इन्होंने त्रिकालसन्ध्या पट्कर्मानुष्ठान अग्निहोत्रादि आदि वेदोक्त कुशल कर्म किए हैं फिर भी श्रीकृष्ण-लोक समर्थ योगेश्वरों के नियामक भगवान् श्रीकृष्णमें इनकी सुदृढ भक्ति रही । परन्तु संस्कारसम्पन्न हमलोगों की भगवान् श्रीकृष्णमें भक्ति नहीं बनी । सचमुच हम लोग भगवत्सेवा नाम के स्वार्थ परम पुरुषार्थ से विमूढ हैं और गृहस्थाश्रम के लौकिक सुखों में पूर्णमग्न हैं । कितनी आश्चर्य की बात है कि कृपालु भगवान् श्रीकृष्ण ने गोप वाक्यों के माध्यम से हमें स्मरण कराया सज्जनों के रक्षक तो वे ही हैं ॥ ४२-४४ ॥

अन्यथा पूर्णकामस्य कैवलयाद्याशिषां पतेः । ईशितव्यैः किमस्माभिरिंशस्यैतद् विडम्बनम् ॥ ४५ ॥

हितवान्यान् भजते यं श्रीः पादस्पर्शाश्रया सकृत् । 'आत्मदोषापवर्गेण तद्याच्चा जनमोहिनी ॥ ४६ ॥

'देशः कालः पृथग्द्रव्यं मन्त्रतन्त्रत्विजोऽग्नयः । देवता यजमानश्च क्रतुर्धर्मश्च यन्मयः ॥ ४७ ॥

स एष भगवान् साक्षाद् विष्णुर्योगेश्वरेश्वरः । जातो यदुधित्यश्रृणुम ह्यपि मूढा न विबुधे ॥ ४८ ॥

### कर्मसमसा

अन्वयः—अन्यथा पूर्णकामस्य, कैवल्य आदि आशिषाम् पतेः, ईशितव्यैः अस्माभिः किम् ? एतत् (वाचनम्) ईशित विडम्बनम् ॥ ४५ ॥ श्रीः आत्मदोष अपवर्गेण पादस्पर्श आशया अन्यान् हित्वा, यम् श्रीकृष्णम् भजते तत् याच्चा, जनमोहिनी ॥ ४६ ॥ देशः कालः, पृथक्, द्रव्यम्, मन्त्र तन्त्र ऋत्विजः, अग्नयः, देवता, यजमानः, क्रतुः, च धर्मः यन्मयः ॥ ४७ ॥ स एष योगेश्वरेश्वरः विष्णुः साक्षात् भगवान्, यदुषु जातः इति अश्रृणुम अपि मूढाः न विबुधे ॥ ४८ ॥

### श्रीधरस्वामिविरचिता भावार्थदीपिका

आत्मनो दोषापवर्गेण चांचल्यगर्वादित्यागेन ॥ ४६-४७ ॥ इत्यश्रृणुम एवं सर्वत्र श्रुतवन्तो वयं हि तथाऽपीति ॥ ४८-५१ ॥

### श्रीधरश्रीधरकृतो भावार्थदीपिकाप्रकाशः

अन्यथा सतां गतित्वानंगीकारे । ईशितव्यैः अनीशैः, प्रेष्यैरिति यावत् । सहार्थे वृत्तीया । किम् स्मरणे । किं प्रयोजनम् न किमपीत्यर्थः । प्रयोजनाभावे किमर्थं स्मरणं कृतं तत्राह—ईशस्य एतत्स्मरणमस्मत्श्रीष्वनुकंपनं च विडम्बनं कृपैव 'विडम्बनं मतव्यं चानुकारकृपयोर्ह्ये' इति धरणिदेवः ॥ ४५ ॥ यम् श्रीकृष्णम् । श्रियाः भगवति त्यागकारणानां शौच्यौदार्यविद्वत्तायां सत्त्वे वासकारणस्य मौढ्यस्य चासत्त्वेपि न त्यजतीति भावः । "शूरं त्यजामि वैधव्यादुदारं मय्यनादरात् । विद्यावंतं च सापत्न्यान्मूढो मेऽतिप्रियस्ततः ॥" इति शिष्टोक्तेः । तस्य याच्चा जनमोहिनी जनेषु निजैश्वर्याच्छादनकरीत्यर्थः ॥ ४६ ॥ पूर्वोक्तं स्मारयति—देशेति ॥ ४७ ॥ स एष कृष्णो यन्मयो देशादिरित्यर्थः ॥ ४८ ॥

१. स्वात्मदोषापवर्गेण—वीर. विज. । २. देशकालपृथग्द्रव्यमन्त्र—विज. । ३. स एव—वीर. ; स एवं—इति कल्याणचिद. । ४. मुहुर्बुद्धिः श्रुत्य अपि—वीर. ; मुवीति शृण्वाना ये विमूढा—विज. ।



श्रीमन्नजीवगोस्वामिकृता ब्रह्मवतोषिणी

ननु, गोपवाक्यैरन्नमेवास्मास्वायाचत न च स्मारयामास तत्राहुः—अन्यथा अनुग्रहमयात्मारणमन्तरेण । ननु, पूर्ण-  
कामत्वेन तस्यान्ते प्रयोजनं मास्तु क्षुधात्तगोपनिमित्तं युज्यत एव तत्राहुः—कैवल्येति । कैवल्यं मोक्षः प्रेमा वा फलान्तराद्यसम्बन्धात्, तदादीनामाशिया-  
शुद्धभावरूपत्वात् तदादीनाम् आशिषाम् अर्थानां पतेः पत्युरीश्वरस्य तत्तत्प्रदाने समर्थस्येत्यर्थः । ईशितव्यैः नियम्यैः किञ्चित्  
कर्तुं मध्यशक्तं किं न किञ्चिदपि प्रयोजनमित्यर्थः । किन्त्वीशस्यापि एतत् विडम्बनं दशमात्रेणानुकरणमेव भवतीति ॥ ४५ ॥  
ननु, यद्यसौ स्मारयामास तर्हि भवन्तः कथं न सस्मरुः तत्राहुः हित्वेति । अन्यान् हित्वेति श्रीरोदमथनान्ते तस्यानवमिवाविभूतायाः  
स्वयम्बरीलीलानुकरणदृष्ट्या प्रोक्तम् असंकृतं भजते स्म स्वं स्वयमेवात्मा यस्यातस्यातदंशाभासभूताया जगल्लक्ष्म्या ये दोषात-  
ददर्शनेत्यर्थः । एवं कथमपि तद्याच्चा न घटेतैवेति बोधितं तथापि तस्य याच्चाजनानामभक्त्यानां सर्वेषामेव जीवानां मोहिनी  
नायमीश्वर इति मोहमुत्पादयतीत्यर्थः ॥ ४६ ॥ स्वतोऽपि मोहं दर्शयन्ति देश इति, युष्मकेन । स एव साक्षात् भगवान्  
श्रीनारायणः तस्य देशादिमयत्वे हेतुः विष्णुः सर्वव्यापक इति तस्य च सर्वैरेवोपास्यत्वमाहुः योगेश्वराणां मुक्तानामपीश्वरः अतो  
यज्ञादिना अस्माकमपि स एव सेव्य इति भावः । यद्वा, स एव साक्षाद्भूत एव अत एव भगवान् सर्वैश्चर्यपूर्णः तत्राप्यशेषैश्चर्य-  
प्रकटनेन विश्वव्यापकत्वाद्विष्णुः अतो योगेश्वरानामपीश्वरः सेव्य इत्यर्थः । यद्वा, किमर्थं जातस्तत्राहुः योगेश्वराः सुसिद्धभक्ति-  
योगाः तेषामीश्वरः निजभक्तसुखार्थमित्यर्थः । हिशब्देन तत्र शास्त्रादिप्रामाण्यं सूचयन्ति—तच्च प्रसिद्धमेव भद्रकानां विनोदार्थ-  
मित्यादिवचनेभ्यः मूढाः शास्त्रार्थानभिज्ञाः आभ्यां वाक्याभ्यां यथा पूर्वमस्माभिर्निरूपितं तथा तैरपि विचारितमिति श्रीशुक-  
देवाभिप्रायः ॥ ४७-४८ ॥

श्रीमत्सनातनगोस्वामिकृता बृहद्ब्रह्मवतोषिणी

ननु गोपवाक्यैरन्नमेवास्मास्वयाचत, न च स्मारयामास, तत्राहुः—अन्यथेति । ननु पूर्णकामत्वे तस्यान्ते प्रयोजनं  
मास्तु, क्षुधात्तगोपनिमित्तं युज्यत एव, तत्राहुः—कैवल्येति । कैवल्यं मोक्षः प्रेमा वा, फलान्तराद्यसम्बन्धात्, तदादीनामाशिया-  
मर्थानां पतेः पत्युरीश्वरस्य तत्तत्प्रदानसमर्थस्य ईशितव्यैर्नियम्यैः किञ्चित् कर्तुं मध्यशक्तैरित्यर्थः । ननु तर्हि कथमयाचत ? तत्राहुः—  
एतद् याचनादिकं विडम्बनं लौकिकलीलाप्रदर्शनमित्यर्थः । यद्वा, डलयोरेकत्वात् विडम्बनं लोकानां संसारतरणावलम्बनमित्यर्थः ।  
यद्वा, अस्माकं विडम्बनमुपहसनम् ॥ ४५ ॥ ननु, इच्छामात्रेण संसारात्तारयितुं शक्तेन तेन किमर्थमनीश्वरवदयाचनादिकं क्रियते ?  
तत्राहुः—हित्वेति । सकृदपि पादयोः पादस्यैकस्यापि वा स्पर्शाशया; यद्वा, असकृद्भजते सेवते, एवं कथमपि तदयाचना न  
घटेतैवेति बोधितम्, तथापि तस्य याच्चा जनानां सर्वेषामेव जीवानां मोहिनी मोहमुत्पादयतीत्यर्थः । को नाम तच्चेष्टितं बोद्धुं  
शक्नुयादिति भावः । यद्वा, अभक्तानां मोहार्थं भक्तानाञ्च भक्तिवृद्धयर्थमेवेत्याहुः—जना अभक्ता ये जीवा इत्यर्थः । किंवा,  
अकारप्रलेपेण अजनाः तद्भक्तेरा अभक्ता इत्यर्थः, तेषां मोहिनी, भक्तानान्तु तथा मोहो न स्यादेव, प्रत्युत भक्तिरेव विवर्द्धेत  
इत्यर्थः, परमेश्वरस्य लौकिकलीलया भक्तिविशेषोत्पत्तेः । यद्वा, जनानां तदासानां मोहिनी चित्ताकर्षिकेत्यर्थः । अतएव श्रीमदुद्धवेन  
श्रीविदुराग्रे उदितम् ( भा० ३।२।१६ )—‘मां खेदयतोतदजस्य जन्म, विडम्बनं यद्वसुदेवगोहे । ब्रजे च वासोऽरिभयादिव स्वयं  
पुराद्वावासीद्यदनन्तवीर्यः ॥’ इति; अत्यार्थः—जन्मनो विडम्बनं स्वीकारः, वसुदेवस्य घन्धनागारे अरेः कंसस्य भयादिव ब्रजे  
वासश्च, स्वयमनन्तवीर्योऽपि पुरात् मथुरातः पलायतेति । अतएव तत् मां खेदयति, ईदृश्या लौकिकलीलयैव भक्तिविशेषवर्द्धनेन  
मादृशां हृदि पीडां जनयति, अन्यथा श्रीनृसिंहादिवत् साक्षान्नैजैश्चर्यदर्शनेन भक्तिविशेषानुदयान्मादृशमेतादृशं दुःखं नाभविष्य-  
दित्यर्थः । एवं ( भा० ३।२।१७ ) ‘दुनोति चेतः स्मरतो ममैतत्’ इति, ( भा० ३।२।२२ ) ‘तत्तस्य कैकर्यमलं भृतान् नो, विग्लाप-  
यत्येव यदुग्रसेनम्’ इत्यादिकमपि तत्रैव तदुक्तं तथैव बोद्धव्यमिति ॥ ४६ ॥ जनमोहिनीत्वमेव दर्शयन्ति—देश इति द्वाभ्याम् ।  
स एव साक्षात् भगवान् श्रीनारायणः, तस्य देशादिमयत्वे हेतुः—विष्णुः सर्वव्यापक इति । तस्य च सर्वैरेवोपास्यत्वमाहुः—  
योगेश्वराणां मुक्तानामपीश्वरः, अतो यज्ञादिनास्माकमपि स एव सेव्य इति भावः । यद्वा, स एव साक्षाद्भूतः, एव शब्देनांश-  
त्वादिकं निरस्तम्, अतएव भगवान् सर्वैश्चर्यपूर्णः, तत्राप्यशेषैश्चर्यप्रकटनेन विश्वव्यापकत्वाद्विष्णुः, अतो योगेश्वरानामपीश्वरः  
जातः ? तत्राह—योगेश्वराः सुसिद्धभक्तियोगास्तेषामीश्वरः, निजभक्तसुखार्थमित्यर्थः, हिशब्देन तत्र शास्त्रादिप्रामाण्यं सूचयन्ति,  
तच्च प्रसिद्धमेव, ‘भद्रकानां विनोदार्थम्’ इत्यादिवचनेभ्यः मूढाः शास्त्रार्थानभिज्ञाः ॥ ४७-४८ ॥

श्रीसुदर्शनसूरिकृतं शुकपत्नीयम्

आत्मदोषोऽपवर्गेण चञ्चलरूपस्वदोषप्रहाणेन स्थिरतरेत्यर्थः ॥ ४६-५० ॥



## श्रीमद्वीरराघवाचार्यकृता भागवतचन्द्रचन्द्रिका

अन्यथा कैवल्यादीत्यादिशब्दो भोगमोक्षसंग्राहकः कैवल्यादिपुरुषार्थदस्येश्वरस्य सर्वनियन्तुरीशितन्त्रैरस्माभिः किं न किञ्चित् प्रयोजनमित्यर्थः । अत एव तद्याचनं विडम्बनमनुकरणमात्रं तात्पर्यन्त्वमदनुजिघृक्षायामिति भावः ॥ ४५ ॥ पूर्णकामत्वमेव नञ्चितुमाहुः—हित्वेति । श्रीमहालक्ष्मीः अन्यान् ब्रह्मादीन् हित्वायं कृष्णं सकृदपि पादस्पर्शश्चेच्छयात्मादोषापवर्गेण चञ्चलत्वरूपस्वदोषप्रहाणेन भजते एवं श्रियाप्यनुवर्त्यस्य पूर्णकामत्वं किमु वक्तव्यमिति भावः । अतस्तस्यैवस्मृतस्य याच्ना चेन्न जनमोहिनी जनानामश्रुतावतारणामात्ममहिमाच्छादनी श्रुतावतारणामप्यस्माकन्तु तत्सारिणीति भावः ॥ ४६ ॥ श्रुतावतारणामप्यस्माकं तावद्विमोहिन्येवाभूत् किमुताश्रुतावतारणामित्यभिप्रायेणाहुः—देश इति द्वाभ्याम् । देशादयो यन्मया स एव भगवान् साक्षाद्यदुपु जातोऽवतीर्ण इति आश्रुत्यापि तावन्न विद्महे न ज्ञातवन्तः स्मः ॥ ४७-४८ ॥

## श्रीमद्विजयध्वजतीर्थकृता पदरत्नावली

अन्यथा स्मारयितृत्वेनाऽपि तर्हि स्त्रीणां किमर्थं कृतमिति तत्राह— ईशस्येति ॥ ४५ ॥ स्वात्मदोषापवर्गेण अन्य चञ्चलत्वादित्यकीयदोषपरित्यागेन स्थैर्यस्वभावेनेत्यर्थः ॥ ४६-५१ ॥

## श्रीमद्विश्वनाथचक्रवर्तिकृता साराथर्वशिनी

अन्यथा निरुपाधिकारुण्यं विना पूर्णकामस्य अस्माभिः किं प्रयोजनं न किमपीत्यर्थः । ईशस्य एतत् अन्नप्रार्थनं लुड विडम्बनं लाघवमेव यस्मादित्यर्थः । यद्वा, तस्मादेतत् ईशस्य ईशकर्तृकम् अरामत्कर्मकं विडम्बनं विरस्कारः ॥ ४५ ॥ चतुःश्रुधार्तत्वादवेदमन्नप्रार्थनं नतु कारुण्यं नापि पूर्णकामत्वादिकं गोचाराणाद्यनुपपत्तेरत्राहुः—हित्वेति । असकृत् मुहुः श्रीः सम्पल्लक्ष्मीः स्वात्मनो दोषस्य अञ्चल्यस्य अपवर्गेण त्यागेन विशिष्टचाञ्चल्यं परित्यजेत्यर्थः । तस्यापि याच्नादिकं जनान् अस्मद्विधान् मोहयति नायमीश्वर इति प्रत्याययति ॥ ४६ ॥ मोहमेव विवृण्वन्ति, देश इति ॥ ४७-४९ ॥

## श्रीमच्छुकदेवकृतः सिद्धान्तप्रदीपः

श्रीः महालक्ष्मीः अन्यान् ब्रह्मादीन् हित्वा यं श्रीकृष्णं सकृदपि पादस्पर्शाशया स्वात्मदोषापवर्गेण शोभनस्य सर्वगुण सम्पन्नस्यात्मनो मनसो ये दोषाः दूषकाः भजनवैमुख्यकराः आलत्यादयस्तेषामपवर्गेण त्यागेन भजते तस्य याच्ना जनमोहिनीत्यर्थः ॥ ४६-४७ ॥ इत्येवम् आश्रुष्म सर्वत्र श्रुतवन्तो वयं हि तथाहि न विद्महे न ज्ञातवन्तः ॥ ४८-५१ ॥

## श्रीबलदेवविद्याभूषणकृता वैष्णवानन्दिनी

अन्यथा कारुण्यं न चेत् पूर्णकामस्य तस्यास्माभिः किं न किञ्चित् प्रयोजनं तस्मादीशस्यैतदन्नप्रार्थनं विडम्बनमस्मात्स्मरणमेव ॥ ४५ ॥ न च क्षुधार्ततयात्रयाचनं न तु कारुण्यं गोचरणादि सत्त्वात् पूर्णकामत्वञ्च नेति वाच्यमित्याह—हित्वेति । श्रीः सम्पदरूपा यमसकृत् सर्वदा भजते अन्यानिन्द्रादीन् हित्वा स्वात्मदोषश्चापल्यं तस्यापवर्गेण त्यागेन स्थिरा सतीत्यर्थः । जनमोहं तस्मादिषु घेनुनियुतद्वयादिदानादिति भावः । तस्य याच्ना जनानस्मद्विधान् मोहयति नायं सर्वेश इति प्रत्याययतीत्यर्थः ॥ ४६ ॥ मोहं विवृण्वन्ति—देश इति । यन्मयो यद्व्याप्यो यदधीनवृत्तिको वा ॥ ४७ ॥ अश्रुष्म श्रुत्यापि मूढाः सन्तो न विद्याः ॥ ४८-४९ ॥

## श्रीसत्यधर्मकृता श्रीभागवतटिप्पणी

नव्योदनार्थं गोपा न प्रेषयत्स कथं तत्सारणं शुष्माकमित्यत आह ॥ अन्यथेति । पूर्णकामस्य कैवल्याद्याशिषां मोक्षादिकलकाम्यानां पतेरुक्ता गतिरनुसन्धेया । तत्काले यदभीप्सितमेषां तद्वितरणधुरीणस्येशितन्त्रैः सूत्रपुत्तलिकातुल्यैः स्वयंचैतस्य किमीशस्यैतद्विडम्बनं लोकानुकृतिः ॥ ४५ ॥ आत्मदोषापवर्गेणात्मनो दोषाश्चाञ्चल्यं तस्यापवर्गो वर्जनं त्यागस्तेन स्वयंचैतस्य पादस्पर्शाशया पादस्पर्शनाशयोऽन्तःकरणं यस्याः सा सती पादस्पर्शस्याशाऽमिलापस्तथा वा श्रीर्याऽन्यान्हित्वा । एष ब्रह्माऽपि हित्वा इत्यादिप्रतिपादितदोषांश्चतुराननादीन्हित्वा भजते । तद्याच्नाऽस्मदन्नयाचनं जनमोहिन्यस्मदादिपामरमोहिका ॥ ४६-४७ ॥ युपि ज.त इति शृण्वाना ये वयम् ॥ ४८ ॥

## श्रीसुबोधिनी

ननु पूर्णोप्यवतारं कृत्वा लीलया नट इव लौकिकं सम्पादयत्यतो याच्ना युक्तेति चेत् तत्राहुर्हित्वान्यानि, यदि याचनीयं लक्ष्मीरेव वक्तव्या किं भिक्षुकैः ? न च मन्तव्यं लक्ष्मीः कार्यान्तरव्यापृतेति, यान्यान् सर्वानेव हित्वाप्यसकृत् भजते तत्रापि पादस्पर्श आशामात्रं ; सा चेदाज्ञां प्राप्नुयात् कृतार्थैव भवेत् तां विहायान्ययाचनमन्यार्थमेव, ननु लक्ष्म्यां चाञ्चल्यमस्ति—



तत्त्वदा न स्थितेति चेत् तत्राहुरात्मबोधापवर्गेणेति, आत्मनो बोधश्चाञ्चल्यं तस्यापवर्गो निवृत्तिः पुनरुत्पत्तिरहिता, एवमेव हि भगवत्सेवकानां धर्मः, ननु लोकाः पूर्वमप्याहुर्बलिर्याचितो भगवतेति तथेदानीमपि भविष्यतीति चेत् तत्राहुस्तथाञ्चा जनमोहिनीति जनानेव व्यामोहयत्यन्यथा स्वस्मिन्नेव शरीरे त्रैलोक्यं प्रदर्शितं व्यर्थं स्यात् स्वयमेव सिद्धत्वात् न याचनमिति स ज्ञापितो लोकस्तु व्यामोहिताः ॥ ४५ ॥ किञ्च देशादयः सर्वे तदात्मका एव तथा सति तत्रादानुबुद्धिर्माहिन्यतिरेकेण कथं भवेदत इदमपि याचनं मोहनार्थमेव, 'पुरुष एवेदं सर्वमिति श्रुत्यनुसारेण सर्वे पदार्था भगवदात्मका इति ज्ञायन्ते तथापि यो मोहः स याच्य-  
मेव ॥ ४६ ॥ ननु स पुरुषो यदात्मकं जगदस्मिन्नप्येतस्मिन्नज्ञानाद् दानमुचितमेवेत्याशङ्क्याहुः स एष इति, स पुरुष एवायं भगवांस्ततोप्यधिकः पुरुषोत्तमः, किञ्च साक्षादयं यज्ञ आधिदैविको विष्णुर्ब्राह्मणभोजनसङ्कल्पेपि योगेश्वराणामप्ययमोश्चरः त्वामी, एतादृशो यदुषु जात इत्यश्रुण्म श्रुतवन्तो वयं तथापि पूर्वसंस्कारलोपाद् विशेषमोह्याद् भगवन्तं न विद्महे, एवं स्वपराधः स्मर्यतः ॥ ४७ ॥ तस्यापराधस्य क्षमापनार्थं नमन्ति नम इति, अत्रैकः श्लोको विगीतः सोपि व्याख्यायते, अहो इत्याश्चर्यं, वयमिति श्लाघायां धन्यतमाः कृतार्था येपामस्माकं तादृश्यः स्त्रियो यासां भक्त्या स्मारकत्वेनोपस्थितयास्माकमपि हरो मति-  
निश्चला जातेति ॥ ४८ ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

स एव भगवानित्यस्य चिद्वृत्तौ साक्षादयं यज्ञ आधिदैविकविष्णुरिति अयमर्थः, यदि यज्ञ एवास्माकं परमेश्वर इतिबुद्धि-  
तदाप्ययं श्रीकृष्ण आराधनीयः, आधिदैविकयज्ञरूपत्वात्, आधिदैविकयज्ञस्य विष्णुरूपत्वात्, 'यज्ञो वै विष्णु' इतिश्रुतेः, ननु ब्राह्मणेभ्य एव भोजनार्थमन्नं देयं नान्येभ्य इति कथं गोपेभ्यो देयमित्याशङ्क्यामाहुः ब्राह्मणभोजनसङ्कल्पेपि, ब्राह्मणभोजन-  
सङ्कल्पे 'एको विष्णुर्महद्भूतं पृथग्भूतान्यनेकशः त्रील्लोकान् व्याप्य भूतात्मा भुङ्क्ते विश्वभुगन्यय' इतिपद्यते, तत्रापि विष्णु-  
शब्द एतस्य श्रीकृष्णस्यैव वाचकोतः श्रीकृष्णार्थं गोपेभ्यो देयमेवेतिहार्दम् ॥ ४७ ॥

### गोस्वामिभ्रीगिरिधरलालकृता बालप्रबोधिनी

अन्यथा उक्तास्मत्प्रयोजनं विना पूर्णकामस्यास्माभिः किं फलं साधनीयम् ? न किञ्चिदित्यर्थः । तत्र हेतुः ईशितव्येति ।  
तत्परवशतया समर्थेतिरित्यर्थः । पूर्णकामत्वे ज्ञापकमाहुः-कैवल्येति । मोक्षादिचतुर्विधपुरुषार्थप्रदस्येत्यर्थः । अत ईशस्य सर्वथा  
समर्थस्यापि एतत् अन्नयाञ्चादिविडम्बनमस्मदनुग्रहार्थमनुकरणमात्रमेवेत्यर्थः ॥ ४२ ॥ लक्ष्मीसेव्यत्वेनापि भगवतः पूर्णकामत्व-  
मेव सूचयन्तस्तथाञ्चा अपि स्वमोहकत्वमाहुः-हित्वेति । अन्यान् ब्रह्मादीन् हित्वा तथा स्वात्मनो दोषाः चाञ्चल्यगर्वादयः, तेषां  
अपवर्गेण त्यागेन यस्य पादस्पर्शाशया चरणसेवामनोरथेन यमसकृत् निरन्तरं श्रीलक्ष्मीर्मजते, तस्य या ओदनयाञ्चा सा जनानां  
विज्ञजनानामपि मोहिनीत्यन्वयः ॥ ४६ ॥ स्वमोहमेव स्पष्टयन्ति-देश इति । देशादिपदार्थः प्रत्येकं यन्मयः यद्विभूतिरूपः ॥ ४७ ॥  
स एष साक्षात् पूर्णो भगवान् ऐश्वर्यादिगुणपूर्णः योगेश्वराणां ब्रह्मादीनामपीश्वरो विष्णुर्यदुपु जात इति आश्रुण्म सर्वत्र श्रुतवन्तोऽपि  
वयं मूढा मूर्खा न विद्महे तदनुसन्धानं न कृतवन्त इत्यर्थः । 'तच्छ्रवणे तु सन्देहो नास्ती इत्याशयेनाहुः-हीति ॥ ४८ ॥

### अन्वितायंप्रकाशिका

नन्विति । अहो सतां गतिः भगवान् स्वार्थे विमूढानां गृहस्थेहया व्यापारेण प्रमत्तानां विचारेऽप्यसमर्थानां नोऽस्माकं  
परमफलभूतमात्मानं गोपवाक्यैः स्मारयामास ॥ ४५ ॥ अन्यथेति । अन्यथा उक्तास्मत्प्रयोजनं विना पूर्णकामस्य कैवल्याद्याशिपां  
पतेः 'पट्टियुक्तरुद्धसि वा' इति पर्युर्धिसंज्ञा । ईशस्येश्वरस्य ईशितव्यैः ईशनकर्माभूतैः अधीनैः अस्माभिः किं फलं साध्यम् तथा  
पदव्रजयाञ्चादिकर्मापि विडम्बनं लोकानुकरणमात्रम् ॥ ४६ ॥ हित्वेति । अन्यान् ब्रह्मादीन् हित्वा तथा स्वात्मनः दोषाः चाञ्चल्य-  
गर्वादयस्तेषाम् अपवर्गेण त्यागेन यस्य पादस्पर्शाशया यम् असकृत् श्रीलक्ष्मीर्मजते तस्य या ओदनयाञ्चा सा जनानां विज्ञजना-  
नामपि मोहिनी ॥ ४७ ॥ देश इति । प्राग्व्याख्यातम् ॥ ४८ ॥

### श्रीगोपालानन्दचमुनिविरचितं निगूढार्थप्रकाशव्याख्यानम्

कैवल्यमोक्षादीनामाशिपामसंख्यसमृद्धीनां ईशितव्यैः नियम्यैः किं प्रयोजनं तस्यै तथाचनं विडम्बनं नृलोकानुकरण-  
मात्रम् ॥ ४५ ॥ अन्यान् ब्रह्मादीन् असकृत्मुहुमुहुः पादस्पर्शाशया हेतुना स्वात्मनि ये दोषाः चाञ्चल्य-स्वातन्त्र्य-गर्वादयस्तेषामप-  
कर्णेण त्यागेन श्रीः यं श्रीकृष्णं भजते ॥ ४६ ॥ देशादिः यन्मयो यदंगभूतः ॥ ४७ ॥ स एषः श्रीपतिः वैकुण्ठं गोलोकब्रह्मपुरनिवासी  
यदुपु साक्षाज्जात इति जनमुखेभ्यः अश्रुण्म वयं श्रुतवन्तोपि ॥ ४८ ॥

### भगवत्प्रसादाचार्यविरचिता भक्तमनोरञ्जनी

अस्माकं स्वरूपज्ञापनार्थमेव भगवतो याञ्चाऽन्यथाऽवाप्तसमस्तकामस्य तस्य साऽजंगतैवेत्याहुः ॥ नन्विति ॥ गृहेहया  
व्यापारेण, प्रमत्तानामनवधानतावतां, अत एव स्वार्थविमूढानां स्वहिते विमूढतावतां अपि, नोऽस्माकं, अहं सतां गतिः,



हेतुगर्भमिदम् । सद्गतित्वाद्धेतोर्भगवान्, गोपवाक्यैः, स्मारयामास ननु । स्मृधातोः क्रियायोगे कर्मणि पष्ठी । साधुपरित्राणार्थं वतीर्णं निरतिशयपुरुषार्थस्वरूपमात्मानं याञ्चाव्याजेनात्मस्मृतिविषयं कारयामासेत्यर्थः ॥ ४५ ॥ ननु कृष्णत्वज्ञार्थं सन्नेव गोप प्रेषयामास न युष्मान् स्मारयितुमित्यत्राहुः ॥ अन्यथेति ॥ अन्यथा स्मरणाभावे; पूर्णकामस्य कैवल्यार्थादिशिषां पतेः, कैवल्यदीत्यादिशब्दो भोगमोक्षसंग्राहकः । कैवल्यादिपुरुषार्थस्वरूपस्येत्यर्थः । ईशस्य सर्वनियन्तुः, ईशितव्यैर्नियम्ये, अस्माभिः किं किं प्रयोजनमित्यर्थः । अत एव एतद्याचनं, विडम्बनमनुकरणमात्रं, तात्पर्यं त्वस्मदनुजिघृक्षैवेति भावः ॥ ४६ ॥ पूर्णकामत्वमेव व्यञ्जयितुमाहुः ॥ हित्वेति ॥ श्रीः स्वयं महालक्ष्मीः, अन्यान् ब्रह्मादीन् हित्वा, यं श्रीकृष्णं, सकृदपि, पादस्पर्शस्थाया तदा एकवारमपि भगवत्पादस्पर्शस्तु भवेदितिच्छया, स्वात्मदोषापवर्गेण चञ्चलत्वस्वदोषग्रहाणेन, भजते । एवं स्वयं श्रियाऽप्यनुवर्त्तते पूर्णकामत्वं किमु वक्तव्यमिति भावः । अतः तद्याञ्चा तस्यैवंभूतस्य यदन्नयाञ्चा, सा जनमोहिनी केवलं जनमोहोत्पादिका । अन्तः भगवदवताराणां केवलमात्ममहिमाच्छादिनी, शास्त्रतः श्रुतावताराणामप्यस्माकं तु तत्स्मारिणीति भावः ॥ ४७ ॥ श्रुतावतारामप्यस्माकं तावद्विमोहिन्येवाभूत्, विमुक्ताश्रुतावताराणामित्यभिप्रायेणाहुर्देश इति द्वाभ्याम् ॥ देश इति देशः, कालः, पृथक् द्वयं, मन्त्रतन्त्रत्विजः, अग्नयः, देवताः, यजमानश्च, क्रतुः, धर्मश्च, यन्मयः । व्याख्यातोऽस्त्ययं प्राक् ॥ ४८ ॥

### श्रीहरिसूरिद्विरचितं श्रीभक्तिरसायनम्

अन्यथेति : १०.२३.४५.

यत्तुष्टयं मुनिभिर्वितन्त्रमतिभिर्यज्ञाद्यनुष्ठीयते यत्प्रीत्यै च तपो जपोऽनुमननध्यानादि चाधीयते ।

सोऽस्मद्भागवतशेन वा स्वदयया दातुं क्रतोर्वा फलं सम्प्राप्तोऽपि तिरस्कृतो नृपशवः के वा पुरो नः परे ॥ ५० ॥

हित्वाऽन्यानि : १०.२३.४६.

यद्वृक्षपद्मपरागान्धकलितो लोको धनी सन् स्वयं भोक्ताऽन्नादिभिरुत्तमैरतिथिसत्कारं विद्यते सदा ।

सा श्रीरप्यनिशं यदङ्घ्रिजलजल्पाशया तिष्ठति तस्येशस्य यदन्नयाचनमिदं नास्मद्विमोहाय किम् ॥ ५८ ॥

स एष इति : १०.२३.४८.

भूभारक्षपणाय पद्मजनुतो जातोऽवनौ चिन्मयः श्रीस्वामीतिदृशासमाधिविधयाश्रुत्या च दृष्टं श्रुतम् ।

एवं सत्ययमुद्भ्रमः समुदितः कस्मान्न विज्ञायते येनास्मिन्नधमाधमं पदममी सर्वे वयं प्रापिताः ॥ ५९ ॥

अस्मिन् कर्मणि जानीमो निःसीममभवत् द्वयम् । प्रमोर्वात्सल्यमस्माकं मूर्खत्वं च गतोपमम् ॥ ९० ॥

### कृष्णप्रिया

अब भगवत् कृपा से कुछ विनोदय होने से ऋषि लोग कहने लगे कि, भगवती श्री लक्ष्मी जी अपने सहज पांचल नाम के दोष से मुक्त होकर प्यारे श्रीकृष्णचन्द्रजी के श्री चरणों के स्पर्श करने की लालसा से अन्य सब देवताओं को छोड़कर जिन भगवान् श्रीकृष्ण की निरंतर सेवा करती है, वैसे पूर्ण पुरुषोत्तम की अन्नयाचना यह तो अवश्य जन मोहिनी लोका ही है ॥ ४५-४६ ॥ अधिक क्या कहा जाय ! देश, काल, भिन्न भिन्न सामग्री, द्रव्य-पदार्थ, मन्त्र, तन्त्र पद्धति, ऋत्विज, अग्नि, देवता, यजमान, यज्ञ, और धर्म ये बारह पदार्थ सब श्रीकृष्णस्वरूप ही है ॥ ४७ ॥ सच पूछो तो यह बात निश्चित है कि योगेश्वरों के भी ईश्वर श्रीविष्णु पूर्णपुरुषोत्तम भगवान् ने यदुवंश में अवतार लिया है ऐसा जानने पर भी हम अज्ञानी अनुप, उन पुरुषोत्तम को नहीं पहिचान सके ॥ ४८ ॥

'अहो वयं धन्यतमा येषां नस्तादृशीः स्त्रियः । भक्त्या यासां मतिर्जाता अस्माकं निश्चला हरौ ॥ ४९ ॥

नमस्तुभ्यं' भगवते कृष्णायाकुण्ठमेधसे । यन्मायामोहितधियो 'भ्रमामः कर्मवर्त्मसु ॥ ५० ॥

स वै न आद्यः पुरुषः स्वमायामोहितात्मनाम् । अविज्ञातानुभावानां क्षन्तुमर्हत्यतिक्रमम् ॥ ५१ ॥

इति 'स्वाधमनुस्मृत्य कृष्णे ते कृतहेलनाः । दिदृक्षवो ब्रजमथ' कंसाद् भीता न चाचलन् ॥ ५२ ॥

इति श्रीमद्भागवते महापुराणे दशमस्कन्धे यज्ञपत्न्युद्धरणं नाम त्रयोविंशोऽध्यायः ॥ २३ ॥

१. प्राचीनप्रत्यां तथा वीर विज. पाठे वयं श्लोको नास्ति । २. नमस्तस्मै-गो. प्र. टी. । ३. दृष्टो-विज. । ४. कृष्णपुरुषम् विप्रास्ते-विज. । ५. अपि स्वस्थानात्कंसा-वीर. ; अन्य्युतयोः-श्रीधर. वंशी. विज. । ६. पारमहंस्यां संहितायां दशमस्कन्धे पूर्वविं-गो. प्र. ३. । ७. एकविंशोऽध्यायः-विज. ।







दृष्ट्यावज्ञा यैस्ते, यद्वा, अकारप्रलेपेण न कृतं श्रीकृष्णेनावहेलनं येषां ते, यज्ञसमापनव्याजेन पत्नीनां प्रस्थापनात्; अतएव दिदृक्षवोऽपि; अप्यर्थेऽथशब्दः, ब्रजं न जग्मुः । तत्र हेतुः-कंसाद्वीताः, श्रीभगवति दृढविश्वासानुत्पत्त्या निजानिष्टशंकेत्यर्थः ॥५१॥

इति श्रीमद्भागवते महापुराणे दशमस्कन्धे पूर्वार्द्धे श्रीश्रीलसनातन-गोस्वामिपाद-कृतायां श्रीबृहद्वेणवतोषिण्यां श्रीदशम-टिप्पण्यां त्रयोविंशोऽध्यायः ॥ २३ ॥

### श्रीसुदर्शनसुरिकृतं शुकपक्षीयम्

अविज्ञातानुभावानाम् अविज्ञातभगवदनुभावानाम् ॥ ५१-५२ ॥

इति श्रीमद्भागवतव्याख्याने दशमस्कन्धीये श्रीसुदर्शनसुरिकृतशुकपक्षीये त्रयोविंशोऽध्यायः ॥ २३ ॥

### श्रीमद्वीरराघवाचार्यकृता भागवतचन्द्रचन्द्रिका

इत्थमनुत्ताः प्रणाममन्तरेण स्वापराधक्षमानिमित्तमनुपलभमाना नमस्कुर्वाणाः क्षमापयन्ति-नम इति द्वाभ्याम् । अज्ञानकृतमपराधं जानात्येवेत्यभिप्रायेण विशिषन्ति अङ्गुष्ठमेधस इति । प्रतिहता मेधा धिषणा यस्य तस्मै "नित्यमसिच् प्रजामेधयोः" (५।४।११२) इति असिच् स्वयं त्वङ्गुष्ठमेधाः वयं तन्मायामोहितधियः अतः क्षन्तुमर्हत्येवेत्यभिप्रायेणाहुः-यन्मायेति । कर्मवत्सु तद्भक्तिविधुरेषु केवलं यज्ञादिकर्ममार्गेषु भ्रमामः पुरुषार्थसाधनबुद्धिं कुर्मः यद्वा "ते तं मुक्त्वा स्वर्गलोके विशालम्" इत्याद्युक्तविधगमनागमनमार्गेषु पुण्यपापात्मककर्मायत्तस्वर्गनरकादिमार्गेषु वा भ्रमामः ॥ ५० ॥ अतः स्वमायया मोहितचित्तानामत एवाविज्ञातोऽनुभावो महिमा यैस्तेषां नोऽस्माकं व्यतिक्रममपराधं क्षन्तुमर्हति ॥ ५१ ॥ इत्यन्तावत्कृष्णे विषये कृतं हेलनमपराधो यैस्तथाभूताः शनैः स्वकृतमपराधमनुस्मृत्य ततस्तं श्रीकृष्णं दृष्टुमिच्छवोपि कंसाद्वीताः स्वस्थानात् चलितवन् दृष्टुं न जग्मुः किन्तु तं ध्यायन्तः स्वस्थान एव तस्थुः ॥ ५२ ॥

इति श्रीमद्भागवते महापुराणे दशमस्कन्धे श्रीमद्वीरराघवाचार्यकृतभागवतचन्द्रचन्द्रिकायां त्रयोविंशोऽध्यायः ॥ २३ ॥

### श्रीविजयध्वजतीर्थकृता पदरत्नावली

अथापि अनुत्ता अपि हरिं दिदृक्षवो द्रष्टुकामाश्च नाचलन् नागच्छन् कुतः कंसाद्वीता इति ॥ ५२ ॥

इति श्रीमद्भागवते महापुराणे दशमस्कन्धे श्रीमद्विजयध्वजतीर्थकृतपदरत्नावल्यां त्रयोविंशोऽध्यायः ॥ २३ ॥

( विजयध्वजरीत्या एकविंशोऽध्यायः )

### श्रीमद्विद्वनाथचक्रवर्तिकृता सारार्थदर्शनी

अपराधादतिव्यग्रा प्रणमन्ति । नम इति ॥५०॥ अतिदैन्यग्रताः भगवन्तं क्षमापयन्ति स वै इति अतिक्रममपराधम् ॥५१॥ ननु, तर्हि तदानीमेव तत्राशोकवने गत्वा विलम्ब्य ब्रजं वा गत्वा कथं भगवन्तं शरणं न गतास्तत्राह-दिदृक्षव इति । तदानीं शोकानुतापादिमत्त्वात् सर्वैकमत्याभावाच्चाशोकवनं न गताः विलम्बे सति सायाह्ने ब्रजं प्रति गतावैकमत्ये सति न वाच्यमिति चकाराच्चलन्तोऽपीत्याक्षेपलब्धं तत्र हेतुः सर्वेषामपि मनःत्येकः सहसैवोद्भूत इत्याह-कंसाद्वीता इति । सूचकैरुत्तारमदृष्टान् कंसोऽद्यैवास्माकं जीविका हरिष्यतीति भयव्याकुला इत्यर्थः । अतः पत्यादिकर्तृकवधत्यागादिलक्षणं भयं ब्राह्मणीनां कृष्णदर्शने किल न प्रति वध्नाति स्मेत्यत्र प्रेमैव हेतुः ब्राह्मणानां तु मनःकल्पितो भयाभास एव तत्र प्रतिवध्नाति स्मेत्यत्र भगवन्त्यागैव हेतुर्ज्ञेयः ॥ ५२ ॥

इति सारार्थदर्शिण्यां हृषिण्यां भक्तचेतसाम् । त्रयोविंशोऽत्र दशमे सङ्गतः सङ्गतः सताम् ॥ २३ ॥

### श्रीमच्छुकदेवकृतः सिद्धान्तप्रदीपः

तदर्शनाय न अचलन्न जग्मुः ॥ ५२ ॥

इति श्रीमद्भागवते महापुराणे दशमस्कन्धीये श्रीमच्छुकदेवकृतसिद्धान्तप्रदीपे त्रयोविंशोऽध्यायार्थप्रकाशः ॥ २३ ॥

### श्रीबलदेवविद्याभूषणकृता वेण्वानन्दनी

अपराधादतिव्यग्रा प्रणमन्ति नम इति ॥ ५० ॥ अपराधं क्षमापयन्ति-स इति । अतिक्रममपराधम् ॥ ५१ ॥ ननु कृष्णं द्रष्टुं ते कथं न जग्मुस्तत्राह-इतीति कृष्णे कृतहेलनान्ते विप्राः स्वापराधमनुस्मरन्तः पत्नीदर्शनाज्जातभ्रमभक्तयोऽच्युतयोर्दिदृक्षवोऽपि प्रेमानुदयात् नाचलन्नागच्छन् तत्र हेतुः कंसादिति चारसूचितामत् कृष्णानुवृत्तिकः कंसोऽस्मद्बुद्धिं छिन्द्यादिति भीतिमन्तो गृह एव तिष्ठन्तः कृष्णमभजन्नित्यर्थः । पत्नीनां जातप्रेमत्वात् प्रतिबन्धागणनं पत्नीनान्नु तदभावात्तद्रागनमिति ॥५२॥

इति श्रीमद्भागवते महापुराणे दशमस्कन्धे श्रीमद्वलदेवविद्याभूषणकृतवेण्वानन्दिन्यां त्रयोविंशोऽध्यायः ॥ २३ ॥



श्रीसत्यधर्मकृता श्रीभागवतटिप्पणी

सञ्चिन्तितं प्रणमन्ति ॥ नम इति । यन्मायामोहिता दृग्धीर्येषां ते कर्मवर्त्मसु प्रवृत्तकर्ममार्गेष्वकुण्ठमेधसे गतम् । यत्त्वमकुण्ठं यथा तथैधसे नित्यमभिदृष्टो भवसि तस्य या च याचना जनमोहिनीति वा ॥ ४९ ॥ स्वमायामोहितात्मनामित्यविज्ञातानुभावानां नोऽतिक्रमम् । अद्योपजीव्यः पुरुषः क्षन्तुमर्हति योग्यो भवति ॥ ५० ॥ कृतं हेलनमात्मनामात्मनेव यैस्तेऽच्युतयोमुख्यामुख्यतच्छब्दवाच्ययोस्ते दिदृक्ष्वोऽपि कंसाद्भीता न चाचलन्वस्थानान्नोच्चुः ॥ ५१ ॥

इति श्रीभागवतटिप्पण्यां सत्यधर्मकृतायां दशमपूर्वाधे एकविंशोऽध्यायः ॥ २१ ॥

श्रीसुबोधिनी

तुभ्यं भगवते नम इति, अपराधेन दीनभावे जात आविर्भूतो भगवानिति लक्ष्यते, अन्यथा तुभ्यमिति न वदेयुः, अनेन तेषामपराधो गत इति निश्चितं, तस्य षड्गुणान् दृष्ट्वा नमस्यन्ति भगवत इति, दृष्टादृष्टयोः साङ्क्योभावाथमेवमुच्यते, स्वरूपमपि ज्ञातवन्तः कृष्णायैति, तस्य पूर्णज्ञानशक्तिं दृष्ट्वाहुरकुण्ठा मेधा बुद्धिर्यस्येति, यद्यपि भगवच्छब्देनैव नित्यज्ञानवत्त्वं प्राप्तं तथापि यथा 'सर्वस्येशान' इति श्रुतेरर्थे साधारणं तथा 'सर्वज्ञ' इति श्रुतेर्ज्ञानमपि तादृशमेव भगवत्पदेनोच्यते, एवं सति 'मदन्यत् ते न जानन्ति नाहं तेभ्यो मनागपीगति वाक्यान् केवलभक्तविषयकं स्वीयत्वेन यज् ज्ञानं पुष्टिमार्गीयं तदत्र मेधाशब्देनोच्यते, तदस्मद्विषयकं पूर्वमासीन् मध्येस्माकं बहिर्युख्येपि तस्याकुण्ठितत्वेन तत्कार्यमेव याञ्चारूपं प्रबोधं कृतवान् तूपेक्षामिति भावः, नाप्यस्माकमयमपराधो भ्रान्तत्वादिति वदन्तो भ्रमस्त्वत्कृत एवेत्याहुर्न्याययेति, भगवन्माययैव न्यामोहितबुद्धयः कर्ममार्गेषु भ्रमात्मोन्यथा ज्ञाने भक्तौ वा मतिः स्याच्छुद्धे वा वैदिके कर्मणि यत् कर्मवर्त्मस्वेवाभासरूपेषु तत्रापि निश्चयाभावात् केवलं भ्रमातो मोहिता एव ॥ ४९ ॥ वाचापि क्षमापयन्ति स वेष इति, क्रियया स्वापराधक्षमापनं न भवति दुर्वलत्वादतः स वा भगवानेव वा यस्यास्माभिरपराध कृतः स एवैषोऽत्र आविर्भूतः, अनेन ज्ञायते क्षमां करिष्यतीति, किञ्चाद्योयं सर्वेषां पितातः पुत्राणामपराधमिव सहिष्यति, किञ्च पुरुषोयमन्तर्याम्यतस्तत्प्रेरणयैव कृतमिति युक्तमस्य सहनं; किञ्च स्वमायामोहितात्मनामतस्यैव मायया मोहितचित्तानामत एव निजज्ञातो भगवदीयोनुभावो यैस्तादृशानामतिक्रममपराधं क्षन्तुमर्हति, स्वधर्मविचारेणापि क्षमा युक्त्यर्थः ॥ ५० ॥ एवमपराधक्षमां कारयित्वा निवृत्तव्यापारा जाता न तु स्वयं तत्र गत्वा लोकन्यायेन क्षमां करितवन्तः, तत्र हेतुमाहेतीति, स्वायं स्वापराधमनुस्मृत्य ते ब्राह्मणाः कृष्णे विद्यमानेपि कृतहेलना अपि दिदृक्ष्वोऽप्युदवसायाथ भिन्नप्रक्रमेण ब्रजं प्रति न चाचलन्, तत्र हेतुः कंसाद् भीता इति, तत्र गते कंसो भगवानयमिति ज्ञात्वा कदाचिदपकर्णं कुर्याद् ब्रजस्य तदा महानयमपराधो भवेदतो ब्रजं प्रति न गताः ॥ ५१ ॥

इति श्रीमद्भागवतसुबोधिण्यां श्रीमद्वल्लभदीक्षितविरचितायां दशमस्कन्धविवरणे द्वितीये तामसप्रकरणेवान्तरसाधनप्रकरणे द्वितीयस्य स्कन्धादितो विद्याध्यायस्य विवरणम् ॥ २० ॥

( ४ ) श्रीमद्दीक्षितलालसुभट्टयोजिता श्रीसुबोधिनीयोजना

यन्मायामोहितधिय इत्यस्य विवरणे श्रुद्धं वा बंदिक्कर्मणोति निष्कामतया क्रियमाणेनिहोत्रादिसोमान्ते नित्यकर्मणीत्यर्थः, तस्य पञ्चविधस्य नित्यकर्मणो भगवत्प्रापकत्वात्, एतच्च तत्त्वदीपे सर्वनिर्णयप्रकरणे जागरूकम् ॥ ४९ ॥

इति विशोऽध्यायः ॥ २० ॥

गोस्वामिश्रीगिरिधरलालकृता बालप्रबोधिनी

आत्मानमेवं विगह्य भगवद्भक्तस्वस्त्रीजनसङ्कत्याऽऽत्मनः कृतार्थतामप्याहुः अहो इति । वयं लोके इति धन्यतमाः कृतार्था एव । तत्र हेतुमाहुः—येवामिति । येषां नोऽस्माकं तादृशीः क्षियः । 'कीदृश्य' इत्यपेक्षायामाहुः—यासां भक्तिप्रभावेण अस्माकमपि हरौ निश्चला मतिर्जातेति ॥ ४९ ॥ एवमवज्ञारूपेऽपराधे उपायान्तरस्याभावात् प्रणमत्तमेव क्षमापयन्ति—नम इति । कृष्णाय तुभ्यं नमः । 'सर्वज्ञत्वस्याप्रे किं बहु वक्तव्यम्' इत्याशयेनाहुः—अकुण्ठमेधसे इति । अकुण्ठा सर्वत्र प्रसृता मेधा बुद्धिर्यस्य यस्मै । तत्र हेतुमाहुः—भगवत इति त्वन्मायामोहितानामस्माकमपराधस्त्वयाऽवश्यं सोढव्य' इत्याशयेनाहुः—यस्य मायया मोहिता विवेकरहिता धीर्येषां तेषां वयं कर्ममार्गेषु भ्रमाम इति ॥ ५० ॥ स वै सर्वशास्त्रप्रसिद्धः आद्य सर्वकारणभूतः पुरुषः सर्वान्तर्यामी श्रीकृष्णः स्वमायया मोहित आत्मा अन्तः करणं येषां तेषाम्, अत एव निजज्ञातस्तस्यानुभावो यैस्तेषां नोऽस्माकमतिक्रमं स्वाङ्गोल्लङ्घनापराधं क्षन्तुमर्हतीत्यन्वयः ॥ ५१ ॥ कृष्णे कृतं हेलनमवज्ञानं यैस्ते ब्राह्मणा इत्येवं स्वायं स्वपराधननुरसृत्य अच्युतयोः 'कर्मणि पष्ठी' रामकृष्णौ दिदृक्ष्वो दृष्टुमिच्छ्वोऽपि कंसात् भीताः दर्शनाद्रीरमद्रमनेन कंसो 'भम वैरी विष्णुरमयमेव



इति ज्ञात्वा कदाचित् कंचिद्ब्रजेऽपकारं कुर्यात्तदा तस्य 'अरमन्निमित्तत्वादन्योऽपि महानपराधः स्यात्' इति शङ्किताः न चाचलन् तदर्शनार्थं नैव जग्मुः । स्वाश्रमस्था एव तमभजन्तित्यर्थः ॥ ५२ ॥

इति श्रीवल्लभाचार्य-वन्द्यगोपालसुनुना । श्रीमन्मुकुन्दरायाणां पादसेवाधिकारिणा ॥ १ ॥

श्रीमद्गिरिधराख्येन भजनानन्दसिद्धये । श्रीमद्भागवतस्य टीका बालप्रबोधिनी ॥ २ ॥

रचिता दशमे तत्र तामसरोधवर्णने । त्रयोविंशो गतो विप्रभार्यानुग्रहबोधकः ॥ ३ ॥

### अन्वितार्थप्रकाशिका

स इति ॥ स एष साक्षात्पूर्णो भगवान् योगेश्वराणामीश्वरो विष्णुः यदुपु जात इति अश्रुण्म सर्वत्र श्रुतवन्तोऽपि कं मूढा मूर्खान् न विद्महे न ज्ञातवन्तः आर्षः प्रयोगः ॥ ४९ ॥ अहो इति ॥ अहो येषामरमाकं स्त्रियः तादृशीः तादृशो विष्णुमन्त्रः । पूर्वसवर्णदीर्घ आर्षः । सन्ति ते वयम् अहो धन्यतमाः । यासां स्त्रीणां भक्त्या हेतुना अस्माकमपि हरो निश्चला मतिर्जाता ॥ ५० ॥ नम इति ॥ भगवते न कुण्ठा मेधा यस्य तस्मै । असिजार्षः । तुभ्यं कृष्णाय नमः । यस्य मायया विवेकरहिता धीर्येषां ते वयं कर्ममार्गेषु भ्रमाम इति ॥ ५१ ॥ स इति ॥ सर्वप्रसिद्धः आद्यः स पुरुषः कृष्णः स्वमायया मोहिता आत्मानो येषां तेषाम् अत एव न विज्ञातस्तस्यानुभावो यैस्तेषां नोऽस्माकमतिक्रमं स्वाज्ञोल्लंघनापराधं क्षन्तुमर्हति ॥ ५२ ॥ इतीति ॥ कृष्णे कृतं हेलनमवज्ञानं यैस्ते ब्राह्मणाः इत्येवं स्वाघं स्वापराधमनुस्मृत्य अच्युतयोः । शेषे षष्ठी । अशोकवनस्थौ रामकृष्णौ दिदृक्षुः द्रष्टुमिच्छन्तोऽपि कंस-द्वीताः नाचलन् कृष्णदर्शनार्थं सायाह्नं ब्रजमपि नैयागमन् । तत्रस्था एवामभजन् । यदि ब्राह्मणा वयं तदर्शनार्थं ब्रजेम तदा कंसः शोकृष्णं विष्णुं मत्वा कमपि हन्तुं कुर्यात्तस्य हेतवो वयं स्यामेति ॥ ५३ ॥

इति श्रीभागवते महापुराणेऽन्वितार्थप्रकाशिकायां दशमस्कन्धे त्रयोविंशोऽध्यायः ॥ २३ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अकुण्ठदेशकालादिभिरप्रतिहता मेधा असंख्यैश्वर्य्यस्मृतिमञ्जानं यस्य तस्मै यो वेत्ति युगपत्सर्वं प्रत्यक्षेण सदा त्वत् इति श्रुतेः ॥ ४९ ॥ न विज्ञातः अनुभावो महिमा यैस्तेषां अतिक्रममपराधम् ॥ ५० ॥ स्वाघं स्वदोषं कृतहेलनाः कृतं हेलनं मनुष्यदृष्टं वज्ञा यैस्ते अच्युतयोः रामकृष्णयोः दर्शनार्थं न चाचलन् ययुः ॥ ५१ ॥

इति श्रीगूढार्थप्रवर्तकगुरुराजेन्द्रश्रीसहजानन्दस्वामिशिष्यगोपालानन्दमुनिविरचिते निगूढार्थप्रकाशके श्रीमद्भागवतस्य

दशमस्कन्धव्याख्याने यज्ञप्रत्ययानुग्रहोनाम त्रयोविंशोऽध्यायः ॥ २३ ॥

### भगवत्प्रसादाचार्यविरचिता भक्तमनोरञ्जनी

स एष इति ॥ योगेश्वरेश्वरः, विष्णुः सर्वान्तरात्मा, स उत्कमहिमः, एषः कृष्णनामा भगवान्, यदुपु साक्षात् सर्वत्र नयनविषयतायाततया, जातः सम्यगवतीर्णः । इति श्रुण्वानाः अपि श्रुतवन्तोऽपि वयं, यतो मूढाः, ततः, न विद्महे न ज्ञातवन्तः ॥ ४९ ॥ अहो इति ॥ यद्वा अहो, वयं धन्यतमाः, येषां नः, तादृशीः साक्षाद्भगवत्क्रिमित्य इत्यर्थः । स्त्रियः, भवन्ति । यासां स्त्रीणां, भक्त्या हेतुना, अरमाकं हरो, निश्चला मतिः, जाता । असंघितार्था ॥ ५० ॥ इत्थमनुत्तमा विप्राः प्रणाममन्त्रेण स्वात्मा-पराधक्षमानिमित्तमनुपलभमाना नमस्कृत्वाणाः क्षमापयन्ति द्वाभ्याम् ॥ नम इति ॥ अकुण्ठा अप्रतिहता मेधा विपणा यस्य हयैः 'नित्यमसिच् प्रजामेधयोः' इत्यसिच् । भगवते कृष्णाय, तुभ्यं नमः । स्वयं त्वं त्वकुण्ठमेधाः, वयं तु, यस्य तव मायया मोहित-धियः सन्तः, कर्मवर्त्मसु भ्रमामः । त्वद्भक्तिविधुरेषु केवलं यज्ञादिकर्ममार्गेष्वेव भ्रमन्तः सन्तः तत्रैव पुरुषार्थबुद्धिं कुर्मस्ततो विप्र-स्मानिति भावः ॥ ५१ ॥ स वा इति ॥ आद्यः पुरुषः, स कृष्णः, स्वमायामोहितात्मनां स्वनिष्ठानाद्यज्ञानमोहितचित्तानां अत एव अविज्ञातोऽनुभावो महिमा यैस्तेषां, नोऽस्माकं, अतिक्रममपराधं, क्षन्तुं अर्हति वै ॥ ५२ ॥ इतीति ॥ इतीत्यं, कृष्णे विषये, इति हेलनमपराधो यैस्ते, ते ब्राह्मणाः, स्वाघं स्वकृतमपराधं, अनुस्मृत्य तं श्रीकृष्णं दिदृक्षुः द्रष्टुमिच्छन्तः सन्तोऽपि यतः कंस-भीताः तस्मात् न चाचलन् । स्वस्थानान्न चलित्वा द्रष्टुं न जग्मुर्इत्यर्थः । किं तु तं ध्यायन्तः स्वस्थान एव तत्पूरित इति भावः ॥ ५३ ॥

इति श्रीधर्मपुराणश्रीधर्मात्मजप्रत्यक्षपुरुषोत्तमश्रीसहजानन्दस्वामिसुतश्रीरघुवीराचार्यसुनुभगवत्प्रसादाचार्यविरचितायामन्वयार्थविवेचिनी

भक्तमनोरञ्जनीव्याख्यायां श्रीमद्भागवतटीकायां दशमस्कन्धपूर्वार्द्धे त्रयोविंशोऽध्यायः ॥ २३ ॥

### श्रीहरिसूरिविरचितं श्रीभक्तिरसायनम्

हो वयमिति : १०.२३.४९.

पत्युः सङ्गादर्थसिद्धिः पृथक् न स्त्रीणामेतत् सिद्धमासर्वलोकम् ।  
चित्रं धातुश्रेष्ठितं यत्कृताः रमः सम्प्रत्येते ह्यन्यथाऽर्थे प्रमाणम् ॥ ९१ ॥



याः स्वयं प्रमदा युक्तं जाता विप्रमदापहाः । चित्रं प्रचेतः क्लेशान्नोऽमोचयन् विप्रचेतसः ॥ ९२ ॥  
अपरिग्रहस्थितिरितस्तैः स्तुत्या स्यादसंशयं यैर्नः । स्त्रीयोगादनघत्वं धन्यत्वं च श्रुतं न जातु नरैः ॥ ९३ ॥  
अमुकानां स्त्रियो जाताः प्रभुमक्तिपरायणाः । इति लोकोक्तिः प्राप्ता धन्यता तु स्फुटैव नः ॥ ९४ ॥

अस्माकमच्युत सतीर्थुवतीः प्रकल्प्य द्वारं कृतः करुणया भवतोपदेशः ।

साध्वेतदप्यजनि नाथ न चेत्परस्मात् स्याद्वा न वाऽप्युभयतोऽपि विहस्यनैव ॥ ९५ ॥

यद्यत्कृतं पुराऽस्माभिस्तदस्मत्स्त्रीभिरर्थतः । इदं तत्कृतमस्माभिः कृतमेवेत्यवश नः ॥ ९६ ॥

नोक्तं नोमिति वा तदा यदुपते सत्यं परं त्वं ततो दृष्टे त्वत्कृतमेव कृत्यमखिलं यद्वाह्यणास्यो भवान् ।

तस्मात् स्वद्विजदंशितापि रसना न क्रोधहेतुर्भवत्येवं सम्प्रति सद्द्विजा वयमपि श्रीशङ्कसम्बन्धिनः ॥ ९७ ॥

क्षन्तुमर्हतीति : १०.२३.५१.

यन्निम्नोन्नतचार्वचरुविधिक्रीडाविधौ धेनुपानाकुर्वन्तव मन्तुमेकमपि वेत्येवं न सम्मान्यते ।

तद्वत् कृत्यमयुक्तमेतदपि नः क्षन्तव्यमस्मत्कृतं यस्मात्ते च वयं च तुल्यकृत्यस्तुल्येक्षितुस्तेऽङ्गजाः ॥ ९८ ॥

इति स्वाधमिति : १०.२३.५२.

यतो मुनिभिराश्रितो भवति नन्दपुत्रस्ततः स एव भविता रिपुर्मम नभोगिरा दर्शितः ।

प्रभाविनि विमान्य स प्रसभकृत्यमस्मासु वा करिष्यति किमप्यलं त्विति तथैव तेऽवस्थिताः ॥ ९९ ॥

अज्ञात्वा त्वां त्वदीयार्थितमपि मुनयोऽस्माभिरज्ञातमेतन्मायानैशद्यमैशं त्विति कृतमतयो हन्त गायन्त्वशङ्कम् ।

ज्ञात्वाऽपि त्वामजादिस्तुतमसुररिपुं क्षुद्रकंसप्रमीता यन्नाजगमुत्त्वदीक्षासुखमनुभवितुं ह्येष मायाविलासः ॥ १०० ॥

निर्णीतेतत्किल गोकुले द्वयं युगान्तरालभ्यसुखप्रसाधकम् ।

सदातिथिभ्योऽन्नसमर्पणं मुदा मुकुन्दसानन्दपदानुकीर्तनम् ॥ १०१ ॥

श्रीशकल्पतरुकीडा० ॥

इति श्रीमन्नासिकनिवासि-कविवर-हरिसुरिविरचिते भक्तिरसायने वयोर्विबोऽध्यायः ॥ २३ ॥

### कृष्णप्रिया

अहो हमारे लिये एक संतोष की बात है कि हम बड़भागी हैं कि-हमारे घरों में श्रीकृष्णचन्द्रचरणों में अनन्य अनुरक्त-भक्त स्त्रियाँ हैं । इन अनन्यानुरक्त स्त्रियों की दृढ़ भक्ति से ही हम लोगों की श्रीकृष्णप्रभु में निश्चल एवं निरञ्जल सुदृढ़ हुई है ॥ ४९ ॥ अकुण्ठित मति भगवान् श्रीकृष्ण के श्रीचरणों में हमारा नमस्कार है जिनकी विलक्षणमाया से सुगंध भतिवाले हयलोग कर्म मार्ग में भटक रहे हैं ॥ ५० ॥ वह श्रीकृष्ण आदिपुरुष है । उनकी माया में मोहित हो जाने से हम उनके प्रसाद को नहीं जान सके इसी कारण हमारा यह अपराध बना । वह भगवान् हम सेवकों के इस अपराध को क्षमा करें ॥ ५१ ॥ भगवान् श्रीकृष्ण के अनादर रूप अपने इस अपराध का अनुशीलन कर उन ऋषियों ने इस प्रकार बहुत पश्चाताप किया । यद्यपि उनके मनमें भगवान् श्रीकृष्ण के दर्शनों की बड़ी लालसा थी परंतु कंसराजा के भय से वे भगवान् श्रीकृष्ण चन्द्रजी के समीप नहीं गए ॥ ५२ ॥

श्रीमद्भागवत दशमस्कन्ध निरोधलीला तामसप्रकरण में तेइसबौ अध्याय समाप्त ॥ २३ ॥

ॐ३३ॐ३३



## अथ चतुर्विंशोऽध्यायः

श्लोकाः	अनु.	उ.	श्लो. अ.	उ. अ.	अ. अ.	सं. श्लो. अ.	सं. श्लो.	अक्ष.
३८	३८	५	१२१६	३०	३२	११७८	३६॥	६

श्रीशुक उवाच

भगवानपि तत्रैव बलदेवेन संयुतः । अपश्यन्निवसन् गोपानिन्द्रयागकृतोद्यमान् ॥ १ ॥  
तदभिज्ञोऽपि भगवान् सर्वात्मा सर्वदर्शनः । प्रश्रयावनतोऽपृच्छद् वृद्धान् नन्दपुरोगमान् ॥ २ ॥

श्रीभगवानुवाच

कथ्यतां मे पितः कोऽयं सम्भ्रमो व उपागतः । किं फलं कस्य 'चोद्देशः' केन वा साध्यते मखः ॥ ३ ॥  
एतद् ब्रूहि महान् कामो मखं शुश्रूषवे पितः । न हि गोप्यं हि साधूनां कृत्यं सर्वात्मनामिह ॥ ४ ॥

कर्ममक्षमा

अन्वयः—भगवान् अपि बलदेवेन संयुतः, तत्र एव निवसन्, इन्द्रयाग कृत उद्यमान् गोपान् अपश्यत् ॥ १ ॥ सर्वात्मा सर्वदर्शनः भगवान् तद् अभिज्ञः अपि, प्रश्रय-अवनतः नन्दपुरोगमान् वृद्धान् गोपान् अपृच्छत् ॥ २ ॥ श्रीभगवान् उवाच-पितः ! अयम् नः कः सम्भ्रमः उपागतः इति मे कथ्यताम्, अस्य किम् फलम् ? कस्य अयम् सम्भ्रमः ! वा कः उद्देशः ! वा, केन ( हेतुना ) अयम् मखः साध्यते ! ॥ ३ ॥ हे पितः ! शुश्रूषवे मह्यम् एतद् ब्रूहि, हि ( मम ) महान् कामः, इह साधूनां कृत्यम् सर्वात्मना गोप्यम् हि न, भवति ॥ ४ ॥

श्रीधरस्वामिविरचिता भावार्थदीपिका

चतुर्विंशे महेंद्रस्य मखं व्यावर्त्य हेतुभिः ॥ कृष्णः प्रवर्तयामास गोवर्धनमखोत्सवम् ॥ १ ॥

भूसुराणां क्रियागर्वं निरस्य स्वःसुरेषु च ॥ मधवन्मदभंगाय तन्मखं समवारयत् ॥ २ ॥

ब्राह्मणाः कंसाद्वीताः स्वाश्रमस्था एव भगवंतमभजन् भगवानपि तत्रैव निवसन्निन्द्रयागे कृत उद्यमो यैस्तान्गोपानपश्यति संवन्धः ॥ १-२ ॥ वृथा संभ्रमो न भवति मखोऽयमित्येवं चेत् किमत्र फलं का देवता केनाधिकारिणा केन वा साधनेन साध्यते ॥ ३ ॥ एतद् ब्रूहि महान्कामो मम श्रवणे वर्तते । यद्वा तव महान्कामो दृश्यत इति । तूष्णीं स्थितं प्रत्याह । नेति । सर्व-त्मनां सर्वत्रात्मदृष्टीनाम् ॥ ४ ॥

श्रीवंशीधरकृतो भावार्थदीपिकाप्रकाशः

हेतुभिः हेतुवाक्यैः 'रजसा चोदिता मेधा वर्षत्यवूनि' इत्यादिलक्षणैः ( १ ) । निरस्य अपाकृत्य । तन्मखम् इन्द्रवज्रम् ( २ ) । इन्द्रयागनिवृत्त्या गोवर्धनोत्सवं श्रुतिविहितं प्रवर्त्तयितुं श्रुतिमाह—“आप्रावभिरहन्येभिरक्षुभिर्वरिष्ठं वज्रमजिघर्षि असक्तुभिर्मायिनि शतं वा यस्य प्रचरन् स्वेदमेसंप्रवर्त्तयतो विवर्त्तयन्नहम्” इति । अस्या अर्थः—यस्य वज्रिणः स्वेदमे वायुवेन्द्रो वांतरिक्षस्थान इत्युक्तेरंतरिक्षे शतं वा ततोऽधिकं वासं वर्त्तयंतः संवर्त्तं प्रलयं कुर्वंतः सांवर्त्तका नाम मेधाः प्रचरन्प्राचरन्संचारं कुर्वंतः समायिनि मायामनुष्ये श्रीकृष्णे वरिष्ठं श्रेष्ठतमं वज्रमजिघर्षि तद्वतीं महावृष्टिमाजिघर्षि क्षरति अक्षुभिः रात्रिभिः । सप्तभिरिति पुराणतः सप्तरात्रं वज्रधारेण पर्जन्येन ववर्षेत्यर्थः । तत्र हेतुमाह—आप्रावभिरहन्योभिरिति । प्रावभिरिति समुदायिभिः प्राव-समुदायः शिलोच्चयो लक्ष्यते तैः । अहन्येभिः अहः क्रतुमर्हतीत्यहन्यास्तैः पर्वते क्रतुभाजि सतीत्यर्थः । मायी पुनः किं चकारेत्क आह—विवर्त्तयन्नहेति च । अनंतरं मायी अहाक्रतून् विवर्त्तयन् विपरीतं वर्त्तयन्नास्त इति शेषः । इन्द्रयागार्थमाहूतैः संभारैर्निर्गिर्यां प्रवर्त्तयति मायिनि इन्द्रो महतीं वृष्टिं चकारेत्यर्थः । अत्र दृष्टांत उपरितो नेयः । यथास्माकं जाठराग्निः प्राणसहायो जलं शोषयति तच्चत्तद्रूपं तच्चात्माभिर्वलसाध्ये कर्मणि क्रियमाणे रोमकूपद्वारा प्रस्वेदरूपेण वमति, एवं वायुसहायः सूर्य भूम्यादिगतं तोयं शोषयति तच्चत्तद्रूपं वलसाध्ये निरंतरभ्रमिरूपे कर्मणि प्रयुक्तः सन् किरणद्वारा चर्मकोशरूपेण मेधेषु वमति ततस्तानिन्द्रो भिन्दन्वृष्टिं प्रवर्त्तयतीत्यर्थः ॥

१. बादरायणि—प्रा. पा. । २. अन्यत्र न । ३. चो—श्रीधर. वंशी. जीव दीर. विज. विश्व. रा. शु. ध. दु. ।



त्याश्चमास्थाः यज्ञशालास्थाः स्वगृहस्था वा । तत्रैव गोकुले ॥ १ ॥ तदभिन्नः इन्द्रयागार्थमयमुद्यम इति जानन्नपि । तत्र हेतुद्वयम्—  
सर्वात्मा सर्वान्तर्यामी, सर्वदर्शनः सर्वज्ञः । दृशिरत्र ज्ञाने ॥ २ ॥ मे मह्यम् । संभ्रमः उद्यमः । कोयम् किंविषयः “संभ्रम उद्यमेऽपि  
त्यान्मंडलेन गतौ भये” इति शाश्वतः । किं फलम् दृष्टफलमदृष्टफलं वा । कस्य देवस्य चोद्देशः, कां देवतामत्रोद्दिश्य द्रव्यत्यागः ।  
‘भक्तः स्याद्दानयागयोः’ इति हलायुधः । श्लेषेण संभ्रमः सम्यक् भ्रम एव वो युष्माकं मयि सर्वेश्वरे सति यदिन्द्रयागोद्योगः ॥ ३ ॥  
एतत् यदर्थं संभ्रम इत्येतत् । ननु बालकस्य तव किमेतत्प्रश्नेन तत्राह—एतच्छ्रवणे मे महन्कामो महात्याकांक्षा । मदिच्छया न  
वदसि चेत्तर्हि स्वेच्छयैव वदेत्याह—यद्वेति । तवात्र महानभिलाषो निरीक्ष्यते । किमिदमिति उत्तरमददत्तं प्रत्याह—नेति । हिद्वयं  
साधुकृत्य सर्वथा प्राकट्यमाह ॥ ४ ॥

### श्रीमज्जीवगोस्वामिकृता ब्रह्मवतोषिणी

पूर्वं ब्रजकुमारीः प्रति “याताऽवल्लो ब्रजं सिद्धा मयेमारस्यथ क्षपाः” इति हेमन्तगतया निजाङ्गीकृतास्तासु शरद्रात्रिषु  
तामिः सह श्रीभगवान् अरमत ताः खलु शरदन्तरा व्यवहितशरत्सम्बन्धिन्य एव सम्भवन्ति तद्रमणारम्भश्च शरत्पूर्णिमायामेव  
निर्देक्ष्यते सा च शरन्मध्यस्थाश्विनपूर्णिमैव सम्बध्यते कार्तिकशुक्लप्रतिपदित्येषा गोवर्द्धनपूजा सा च रासलीलायां ब्रजदेवीभिरनु-  
कृता गोवर्द्धनपूजानन्तरमेव वरुणलोकगमनं ततः पूर्वां शरदमेवारभ्यागामिनीं यावत् क्रमात् गोवर्द्धनपूजा वरुणलोकगमनवत्सहरण-  
यज्ञपत्न्युपचर्याग्रहणरासक्रीडा ज्ञेयाः तत्र तत्तद्वर्णनार्थः कंसवधात्ते करिष्यते वैपरीत्योक्तिस्तु प्रेमवैषयात् क्वचित् सजातीय-  
त्वाच्च अथ भगवानपि तत्रैव वेत्यस्यायमर्थः यत्र तद्यागयोगे गोधूनिक्वद एव स्थानविशेषे सङ्गम्य निवसन्तो गोपाः कृतोद्यमा वभूवुः  
भगवानपि तत्रैव बलदेवेन संयुतो निवसन् इन्द्रयागकृतोद्यमान् गोपान् अपश्यत् पश्यन्नेवासीन् तद्द्रव्येण यागान्तरसाधनेच्छया  
नतु प्रथमं किञ्चिदुक्तवानित्यर्थः । यत्तु श्रीविष्णुपुराणे—

“विमलाम्बरनक्षत्रे काले चाभ्यागतो ब्रजम् । ददर्शेन्द्रमहारम्भायोद्यतास्तान् ब्रजौकसम्” ॥ इति ।

### श्रीहरिवंशे—

“ब्रजमाजगमतुस्तौ तु ब्रजे शुश्रुवतुस्तदा । प्राप्तं शक्रमहं वीरौ गोपांश्चोत्सवलालसान् ॥ इति ।

तत्खलु सामान्यतो दर्शनमत्र तु विशेषत इति भेदः एषा च क्रीडा कार्तिकशुक्लप्रतिपदि कार्तिकविधानस्य मध्य-  
देशीयानामाचारस्य च तत एव प्रवृत्तेः “अपर्वत्युत्थणं वर्षम्” इति वक्ष्यमाणः च तथा चोक्तं पाद्मे दीपान्वितामावास्याकृत्यान्ते  
“प्रातर्गोवर्द्धनः पूज्यो रात्रौ द्यूतं प्रवर्त्तते” इति तस्मात् श्रीहरिवंशे वर्षाशरत्सन्धिप्रायवर्णनं समुद्रतीरादिवन्मध्यदेशेपि तदानीं  
वर्षाणां बाहुल्येन कदाचित्सर्वाश्विनव्याप्त्यपेक्षया ॥ १ ॥ तत्रैव तस्य पूर्वपूर्वदृष्टत्येन्द्रमस्तस्य तथा श्रीब्रजराजेन प्रत्युत्तरयिष्य-  
माणस्य तदधिकस्य चार्थस्याभिज्ञोऽपि अपृच्छत् तत्र च भगवानपि सर्वसद्गुणनिधित्वेन विनयावनन्न एव सन्नपृच्छत् अभिज्ञाने  
हेतुः सर्वस्यात्मा परमात्मेति प्रश्ने हेतुः सर्वान् दर्शयति स्वार्थं प्रावर्त्तयतीति तथा सः भवतु नाम पूर्वेषामद्वयवहितानां मद्वहिरङ्ग-  
देवतापूजादिकं किन्त्वेपां मत्सन्निहितानां मदन्तरङ्गपूजैव मत्सुखकरी मत्पित्रादीनां तु “तद्गुरुरिमागमम्” इत्यादिलक्षणमहामहिम-  
त्वादतिशुद्धस्य तत्रापि महागर्वत्येन्द्रस्य पूजा मम दुःखकरीति सम्प्रति परमान्तरङ्गगोवर्द्धनपूजाप्रवर्त्तनेच्छयैव वृद्धेषु तत्रैव मुख्य-  
तात्मीयतापेक्षया विशेषतः स्वपितरि प्रश्न इति ज्ञेयः ॥ २ ॥ कथ्यतामिति सर्वेऽन्ये ज्ञानन्ति केवलं  
मांवेव न ज्ञायते इति मां प्रत्येव कथ्यतामिति भावः । एषा च पितृसन्तोषार्थमौघ्यप्रायलीलैव आवश्यकतच्छ्रवणाय वः युष्माकं  
सर्वेषामेव नतु केषाञ्चित् तत्र च सम्भ्रमः त्वराविशेषः वैयग्र्यं वा श्लेषेण सम्यक् भ्रम एवेत्यर्थः । उपागतः दूरे स्थातुं योग्योऽपि  
समीपं प्राप्तिः उपर्यापतित इति वा ॥ ३ ॥ केनेति वृत्तीयान्तपदेन कर्तृकरणयोः प्रश्नः एतद्ब्रूहीति पुनरुक्तिर्निजशुश्रूपातिशय-  
बोधनाय मह्यं मां प्रीणयितुमित्यर्थः यद्वा, ननु बालके त्वयि तत्कथनेन किं तत्राह—शुश्रूषवे पुत्रत्येच्छावश्यं पूरयितुं युज्यत इति  
भावः । श्लेषेण शुश्रूषु धर्ममात्रयदिति न्यायेनावश्यकतोक्ता पितरिति पुनः सम्बोधनं स्नेहविशेषजननाय पूर्वपूर्वमध्यं जानात्येव  
तथापि यत्पृच्छति तत्र च सोल्लुपठमिव यत्पृच्छति तत् पुनरिन्द्रं प्रत्यानादरेणैवेति गम्यते नारायणसमगुणत्वात् तज्जयिदानव-  
वृन्दातिव्यङ्ग्येति संशय्य तूष्णीं स्थितं प्रत्याह—नहीति । सार्द्धेकेन तत्र नहीत्येकम् उदासीन इत्येकं साधूनामिति तेषां विकर्म-  
स्वप्रवृत्त्या गोप्यत्वभावात् साधूनामेव लक्षणं सर्वात्मनामित्यादिविशेषणत्रयेण परमात्मा तद्गृहीताम् इह जगति कुत्रापीत्यर्थः ।  
अतः तत्तल्लक्षणवद्भिर्भवद्भिर्न गोपयितुं युज्यत इति भावः । ननु निजहितार्थं देवताराधकानां कुतः सर्वात्मता उक्ता अतोऽस्वपर-  
दृष्टिवादिकं तव च नास्त्येवेति भवतु, तथापि मयि गोपयितुं न युज्यत एवेत्याह उदासीन इति वच्यः मन्त्रभङ्गभयात् अहं तु  
सुहृत्सु परमान्तरङ्गः पुत्र एवेत्यतो न वच्य एवेति भावः ॥ ४-५ ॥

### श्रीमत्सनातनगोस्वामिकृता बृहद्ब्रह्मवतोषिणी

एवं गोपालनप्रवृत्तिमारभ्य प्रायः पष्ठसप्तमाब्दवयसि कृतां लीलामुक्त्वा अघुनाष्टमारम्भे च तां चतुर्विंशाद्यध्याय-  
चतुष्टयेण वदन् तत्र च तत्तद्वयसि प्रायो मुख्यमुख्यलीलाया एव वर्णनादत्रापि तथैवाह—भगवानपीत्यादिना । ब्रज एव नितरा-



मासक्तिपूर्वकं वसन्निति तस्य ब्रजैकक्रीडापरता, तत्रत्यानाञ्च परमधन्यता पूर्ववत् सूचिता । अपिशब्दः पूर्वोक्तापेक्षया, तदर्थं नैव्यञ्जित एव । यद्वा, विप्राः स्वस्थात् नाचलन्, भगवानपि तेषां सान्त्वनार्थं नाययौ, किन्तु ब्रज एव निवसन् इत्यपि शब्दार्थः । बलदेवेन संयुत इति न च तेषामाश्वासनार्थं तमपि प्रेषयामासेति भावः । भगवान् निजकारुण्यादिगुणप्रकटनेन जगद्विषयस्य तीर्णोऽपीति तेषामपि हितसिद्धियोग्यतोक्ता । यद्वा, अपि निश्चये, बलदेवेन सह तत्रैव निवसन्नित्यत्र हेतुः—भगवानिति, तेन सहान्यत्र निजाशेषैश्वर्यप्रकटनस्यानुपपत्तेरसम्पत्तेश्चेत्यर्थः । तदेव दर्शयंस्तत्प्रसंगमारभते—इन्द्रयागकृतोद्यमानपर्यवधि श्रीगोवर्द्धनपूर्वदिग्वर्त्तान्द्रध्वजाख्यकुण्डे इन्द्रध्वजोत्थापनादिना गोपानामिन्द्रपूजार्थं विविधद्रव्याहरणायुद्योगमद्राक्षीदित्यर्थः । यद्यपि प्रत्यब्दमेव तेषां तदर्थोद्यमस्तद्यागश्च वृत्तोऽस्ति, भगवता च दृष्टोऽस्त्येव, तथाप्यपश्यदित्यधुना विशेषोक्तिः श्रीगोवर्द्धनोद्धरणक्रीडाया इन्द्रयज्ञमखमञ्जनलीलाया वा योग्यकालापेक्षया पूर्वं तत्रौदासीन्यात् । एषा च क्रीडा वर्षान्ते शरदि प्रवृत्तामेव ( विष्णु. प. १६।१२-१३ )—

‘तं शरत्कुसुमापीडाः परिवार्य्य प्रदक्षिणम् । गावो गिरिवरं सर्व्वोस्ततो यान्तु पुनर्ब्रजम् ॥

प्राप्ता किलेयं हि गवां स्वादुतोयवृणैर्गुणैः । शरत् प्रमुदिता रम्या गतमेघजलाशया ॥

इत्यादि श्रीहरिवंशोक्तेः, ( भा० १०।२५।१५ ) ‘अपत्त्वत्युत्त्वणं वर्षम्’ इत्यत्रैव वक्ष्यमाणत्वाच्च ॥ १ ॥ तस्योद्यमस्य भिन्नोऽप्यपृच्छदिति तेषामुत्तरद्वारैरव तदुत्तरपरिहारार्थं तदभिज्ञत्वे हेतुः, सर्व्वोत्मा सर्व्वव्यापकः, यद्वा, सर्व्वेपामात्मा चेत्किं, अतएव सर्व्वं दर्शयतीति तथा सः, यतो भगवान् सर्व्वैश्वर्य्ययुक्तः, यद्वा, सर्व्वोत्मेतिपदद्वयेन तेषां तत्र प्रवृत्तौ हेतुरुक्तः, तथाप्यपृच्छत्, यतो भगवान् विचित्रलीला इत्यर्थः । यद्वा, प्रश्ने हेतुः—सर्व्वस्यात्मा प्रवर्त्तक इति शत्रु यागभंगेन श्रीगोवर्द्धनवाम् प्रवर्त्तनार्थम् ; कुतः ? सर्व्वं श्रीगोवर्द्धनस्य हरिदासवर्त्य्यस्य सेवादिकं पश्यत्यनुभवतीति तथा सः; तदपि कुतः ? भगवान् भक्तात्सल्याद्यशेषसद्गुणयुक्तः, यद्वा, निजाखिलैश्वर्य्यविशेषप्रकटनपर इति हेत्वन्तरम्, अश्रयावन्तः सन्निति सर्व्वसद्गुणनित्येव, यद्वा, वक्ष्यमाणार्थग्रहणाय पूज्येषु प्रश्नरीत्यनुसारचातुर्य्या निजविज्ञताबोधनार्थम् । वृद्धानिति तेषामेव तद्विज्ञानात्, तथा तेषां प्रबोधने सति सर्व्वेषामेव तत्सम्पत्तेश्च । तत्र च नन्दः पुरोगमो मुख्यो येषामिति तस्य प्रबोधे सति स्वत एव वृद्धानां तत्सिद्धेः विशेषतश्च गृहोऽयमभिप्रायः—ततोऽयं सरलस्वभावः परमवत्सलो मत्स्नेहाक्रान्तचित्तो मद्विच्छां कदापि नात्येष्यति । अन्ये चैव सर्व्वे तदधीनाः, अतोऽमुं प्रत्येव प्राधान्येन प्रश्नो युक्त इति ॥ २ ॥ अतएव नन्दपुरोगमानित्युक्तेऽपि हे पितरिति, ये बह्वं कथ्यतामिति सर्व्वेऽन्ये जानन्ति, केवलं मयैव न ज्ञायत इति मां प्रत्येव कथ्यतामिति भावः । एषा च पितृसन्तोषणार्था मौन्यलीला आवश्यकतश्चवर्णाय; यद्वा, अन्यं प्रति कथिते तस्य तत्त्वाज्ञानान्न किमपि प्रयोजनम्, अतो मां प्रत्येव कथ्यतामिति नान्यथा निरसनार्था सगर्व्वप्रौढोक्तिः । यद्वा, हे मत्पितरिति सन्नेहसम्बोधनम्, सन्याययथार्थकथनाय; वः युष्माकं सर्व्वेषामेव, न तु केषाञ्चित्; तत्र च सम्भ्रमस्त्वरविशेषो वैयर्थ्यं वा, श्लेषे सम्यक् भ्रम एवेत्यर्थः । उपागतो दूरे स्थातुं योग्योऽपि समीपं श्रम उपर्यापतित इति वा ॥ ३ ॥ केनेति वृत्तीयान्तपदेन कर्त्तृकरणयोः प्रश्नः । अन्यत्तैर्व्यञ्जितम् । यद्वा, सम्भ्रमरूपः कोऽयं किंमा अयं मख उपगतः, तस्य च किं फलमित्यादिकं समानमेव । एतद् ब्रूहीति पुनरुक्तिर्निजशुश्रूषातिशयबोधनाय; मह्यं माम्, यद्वा, मत्प्रीत्यर्थमित्यर्थः; तत्र च शुश्रूषव इति ‘शुश्रूषु’ धर्ममात्र्यात् इति न्यायेन प्रत्युत्तरावश्यकतोक्ता । यद्वा, ननु बालके त्वमि तत्कथनेन किम् ? तत्राह—शुश्रूषवे, पुत्रस्येच्छावश्यं पूरयितुं युज्यत इति भावः । यद्वा, एषापि पूर्व्ववत् सगर्व्वोक्तिरेव; पितरिति पुनः सम्बोधनं स्नेहविशेषजननाय, तदभिप्रायश्च लिखित एव ॥ ४ ॥

### श्रीमद्गीरराघवाचार्यकृता भागवतचन्द्रचन्द्रिका

अथेन्द्रप्रीतिकरयागभञ्जनं ततः सङ्क्रुद्धेन्द्रोदितमहावातवर्षपीडितशरणागतब्रजवासिरिरक्षितोपयुक्तगोवर्द्धनचलेद्धरणात्मकं भगवच्चेष्टितमनुवर्णयति—द्वाभ्यामध्यायाभ्यां; भगवानपीति; तत्रैव वृन्दावन एव निवसन्नित्युक्तार्थं कृत उद्यमः प्रयत्नो यैस्तान् गोपानपरयत् ॥ १ ॥ सर्वात्मा सर्व्वदर्शनश्चेति च हेतुगर्भम् अतस्तदभिज्ञोपि उद्यमस्येन्द्रयागार्थत्वं जानन्नयज्ञ इवाऽवगतो नम्रः नन्दप्रभृतीन् वृद्धान्पृच्छत् ॥ २ ॥ प्रश्नप्रकारमेवाह—कथ्यतामिति । हे पितः ! वो युष्माकं कः संभ्रमः उपस्थितः संभ्रमो न भवति मखोऽयमित्यत्राह—किं फलमिति । मखश्चेत् किमत्र फलं कस्य सम्बन्धी उद्देशः का देवतेति प्रश्नः केन साधनेन साध्य इति साधनप्रश्नः ॥ ३ ॥ हे पितः श्रीतुमिच्छवे मह्यमेतत् मत्पृष्टं ब्रूहि अत्र महान् कामः शुश्रूषा वर्त्तते गोप्यत्वात् वक्तुं श्रोतुं च न योग्यमित्याशङ्कां निराकरोति—नहीति । साधूनां कृत्यं न हि गोप्यं तत्र हेतुं वदन् विशिनष्टि सर्वात्मनां सर्व्वेष्ट्यात्मानः आत्मतुल्या येषां ज्ञानेकाकारत्वेन सर्व्वेष्ट्यात्मान एकरूपा एवेति जानतामित्यर्थः ॥ ४ ॥

### श्रीमद्विजयध्वजतीर्थकृता पवरस्तावली

स्वमहिमानं प्रकटयितुमुत्पथवर्ती पुरुषः सन्मार्गोपदेशेन शिक्षणीय इति शास्त्रशासनं पश्यन् कृष्णः सन्मार्गं दर्शयितुं उपक्रमत इत्याह—शुक इति । तत्र ब्रज एव निवसन् ॥ १ ॥ सर्वात्मा सर्व्वदर्शन इत्येतद्द्वयं तदभिज्ञत्वे हेतुः प्रश्नः सेवा-



शीलता ॥ २ ॥ कोऽयं किंविपयः मखविपयश्चेत्तत्राह-किं फलमिति । दृष्टमुतादृष्टं फलम् यद्वा, किमर्थं सम्भ्रमः अस्य सम्भ्रमस्य किं फलं साध्यं मखश्चेदत्राह-कस्येति । कां देवतामुद्दिश्य द्रव्यत्यागलक्षणः केनाधिकारिणा हेतुना वा ॥ ३ ॥ तदेतत्तुष्टं सर्वं मह्यं ब्रूहि । किमर्थं ? महान् कामः मम तस्मिन् कार्ये महत्याकाङ्क्षा वर्तते तुशब्दो भेदार्थः इह वाच्यन्यवहारविशेषे यत्सर्वात्मा कीर्त्यं वक्तुं योग्यं तत्साधूनां गोप्यं न हि कुत इत्थं सङ्कल्पयत इत्यतः प्रसिद्धत्वादित्याह, हीति ॥ ४ ॥

### श्रीमज्जीवगोस्वामिकृतः क्रमसन्धर्भः

भगवानपीति अत्रापिशब्देन तत्रैव निवसन्नितीत्यं चैवं लभ्यते एवं ते पत्नीसम्बन्धेनातिविश्रुता असन्निहिता नाचलन् चकाराद्यत् किञ्चित् तत्साम्मुख्येन यज्ञमेव कुर्वन्तोऽतिष्ठन् अथ किञ्चित्कालान्तरे भगवानपि बलदेवेन संयुतस्तत्रैव निवसन् स्वयं यत्र निवसति तत्रापीत्यर्थः । इत्यभिधाषसमञ्जसत्वं दर्शितं ब्रह्मादिदुर्लभं तत्संवासमहेतुमेभ्यस्तेभ्य इन्द्रयातिशोदित्यत्वात् बलदेवेन संयुत इति स कदाचित् सोढुं शक्नोति बलदेवस्तु तत् परमभक्तौ नैवेत्यर्थः । तस्य यज्ञस्य अभि सर्वतोभावेन सिद्धान्ता-नुष्ठानादिप्रकारेण जानातीति तदभिज्ञस्तादृशोऽपि पूर्वपूर्वमप्ययं जानात्येव तथापि यत् पृच्छति तत् पुनरिन्द्रं प्रत्यनादरेणैवेति गम्यते ॥ १-४ ॥

### श्रीमद्विद्वनायचक्रवर्तिकृता सारार्थवर्तिनी

स्वपित्रा सह संलप्य मह्यं व्यापुय वज्रिणः । चतुर्विधे गिरीन्द्रस्य मह्यं प्रावर्तयद्वरिः ॥

गोष्ठस्यास्थान्यां निवसन् स्वभ्रातृभिः सह नन्द इन्द्रयागसम्भारसिद्ध्यर्थं गोपानुद्योजयामास भगवानपि तत्रैव निवसन् इन्द्रयागकृतोद्यमान् गोपान् अपश्यदिति सम्बन्धः ॥ १ ॥ पूर्वपूर्ववर्षदृष्टत्वात्तस्याभिज्ञोऽपि सर्वात्मेति यद्यप्यन्तर्यामि-त्वरूपेणेन्द्रयागे स्वयमेव प्रेरयति तदपि लीलाकौतुकार्थमित्यर्थः । सर्वम् इन्द्रगर्वखण्डनसमरात्रपर्यन्तप्रियजनसहवासविलासादिक-मुदकं पश्यतीति सः ॥ २ ॥ मखो भविष्यति तत्सिद्धयर्थमयं सम्भ्रम इति चेत् किमत्र फलं कस्य चोद्देशः को देवोऽत्र पूज्यत्वेन निर्दिष्ट इत्यर्थः । केन कर्त्रा करणेन वा ॥ ३ ॥ ननु, बालकस्य तव किमेतत् प्ररनेन तत्राह-महान् कामोऽभिलाषो ममात्र वर्तते । यद्वा, महान् कामो युष्मदादीनामत्र दृश्यते अत एव तं मह्यं शुश्रूषवे शुश्रूषु मां प्रीणयितुमित्यर्थः । रहस्यत्वादनतिकोविदबालका-दिषु वक्तुमनर्हमिति चेत्तत्र स्वस्यातिकोवदित्वमुक्तिर्वैचित्र्येव द्योतयन्नाह-नहीति । सर्व एवात्मान् आत्मतुल्या येषां तेषाम् अत एवायं स्वोत्तरङ्गः अयं परो बहिरङ्ग इति न विद्यते दृष्ट्रियेषां तेषाम् अत एव तद्भेदा मित्रोदासीनविशेषा न सन्तीत्याह-अमित्रेति । गृहस्था वयमेवंभूताः साधवो भवितुं न शक्नुम इति चेत्तदपि मध्येतद्गोपयितुं न युज्यत इत्याह-उदासीनोऽरिबदिति । तुल्यार्थक-वति प्रत्ययेनारिणा तुल्य उदासीनो वज्र्य इत्यर्थः । अरिसाधर्मश्चास्थारिमित्रत्वेनापचिकीर्षात्पञ्चात्र त्वपकारकत्वादिति ज्ञेयमत एव “यो विपक्षः सुहृत्पक्षः स तदस्थो निगद्यते” इत्युज्ज्वलनीलमणौ तल्लक्षणं दृष्टं यस्तूदासीनो नारिणो तुल्यो नापि सुहृदा तुल्यः स तु न वज्र्यनाप्युपदेयः स्वकृत्येष्वावत्यत एव सनोदृङ्कितः सुहृदात्ममित्रत्वादात्मवद्विश्वात्य इत्यर्थः । अहं तु पुत्रः सुहृदः सकशादप्यन्तरङ्ग इत्यर्थः ॥ ४-५ ॥

### श्रीमच्छक्रदेवकृतः सिद्धान्तप्रवीणः

चतुर्विधो इन्द्रमखानिकरणपूर्वकं श्रीकृष्णप्रवर्तितं गोवर्द्धनमहोत्सवं वर्णयति-भगवानपीति ब्राह्मणाः कंसाद्वीताः स्वा-श्रेष्ठ्यो न चाचलन् तेष्वेवस्थिताः भगवन्तमभजन् भगवानपि तत्रैव वृन्दावने निवसन् इन्द्रयागाय कृतः उद्यमो यैस्तान् गोपान-परयदित्यन्वयः ॥ १ ॥ तदभिज्ञोऽपीन्द्रयागोद्यमानाभिज्ञोऽप्यपृच्छत् ॥ २ ॥ हे पितः ! वो युष्माकं कः सम्भ्रमः उपागतः उपस्थितः एतस्मै कथ्यताम् सम्भ्रमः किन्तु मखोऽयमित्यत्राह-किमिति । मखश्चेदत्र किं फलम् कस्य चोद्देशः कां देवतामुद्दिश्यायं क्रियत केन साधनेन साध्यते च एतत् मह्यं शुश्रूषवे ब्रूहि ॥ ३ ॥ हे पितः ! महान् कामो दृश्यते तवेति शेषः । तं काममहं स्वमतानुसारेण साधयिष्यामीति भावः । गोप्यं कृत्यं न कथयामीत्यत्राह-नहीति, साद्धेन । साधूनां कृत्यं गोप्यं न ह्यस्ति तत्र हेतुगमं विशेषणं सर्वात्मनामिति सर्वं सर्वात्मनामिति सर्वे सर्वात्मनि वासुदेवे आत्मा मनो येषां सर्वं वासुदेवात्मकमिदमित्येवं ज्ञानवता-मित्यर्थः ॥ ४ ॥

### श्रीबलदेवविद्याभूषणकृता वैष्णवानन्विनी

चतुर्विधे विनिर्घुंय पूजामिन्द्रस्य हेतुभिः । प्रावर्तयत स्वभक्तस्य गिरिराजस्य तां हरिः ॥

समायां भ्रात्रादिभिः सहोपविष्टो नन्दराज इन्द्रपूजासम्भारसिद्धये गोपानदिशत् तत्रैव निवसन् भगवानपि गोपा-निन्द्रयागोद्यतानपश्यत् ॥ १ ॥ तदभिज्ञोऽपि पूर्वपूर्ववर्षदृष्टत्वादिन्द्रपूजार्थकोऽयमुद्यम इति जानन्नपि सर्वात्मन्यर्थोमिवपुषा तत्र तेषां प्रवर्तकोऽपि प्रश्रयेण विनयेनावनतः सन्नपृच्छत् सर्वमुदकमिन्द्राभिमानापनयनसमरात्रपर्यन्तप्रियजनसहवासविलासादिकं



पश्यतीति सः भगवान्निजसिद्धपदैश्वर्यरतदभिमानापनयादिषु समर्थः ॥ २ ॥ संभ्रमो महोद्योगैः मखो भावी तत्सिद्धयेऽयं संभ्रमः इति चेत् किमत्र फलं कस्य वोद्देशः को देवोत्र पूज्यत्वेनोद्दिष्ट इत्यर्थः केन कर्त्री करणेन वा साध्यते ॥ ३ ॥ ननु त्वं बालः स्वस्य क्रीडस्व किं तवानेन प्रश्नेनेति चेत् तत्राह—एतदति सार्धकेन । मे महान् कामो वाञ्छन्ति अतः शुश्रूषेव महमेतद् ब्रूहि शुश्रूष मां ग्रीणयितुमित्यर्थः । ननु रहस्यत्वादेतद्वाले य वाच्यमिति चेत्तत्रोक्तिवैचित्र्येण विज्ञत्वं स्वस्य सूचयन्नाह—नहीति । सर्वेषाम् मनो येषां अत एव स्वोऽन्तरङ्ग इति नारित दृष्टिर्येषां तत एव तद्देवा मित्रोदासीनद्विपोऽपि न सन्तीत्याह—मित्रेति । ईदृशा साधूनानिह लोके गोप्यं कृत्यं नास्ति ॥ ४ ॥

### श्रीसत्यधर्मकृता श्रीभागवतटिप्पणी

हरिः ॐ ॥ सर्ववित्तवमहिमानं किञ्चिद्व्यक्तीकर्तुमिन्द्रमदमनं कुर्वन्नजानन्नि वनन्दादीन् प्रच्छेति शुक्रः संसति ॥ श्रीकृष्ण इति । तत्रैव गोकुल एव निवशन्निन्द्रमुद्दिश्य क्रियमाणो याग इन्द्रयागास्तत्र किं कृत उद्योग उद्यमो येषां ते तानपश्यद्दर्शः ॥ १ ॥ सर्वात्मा सर्वदर्शन इति तदभिज्ञताहेतुप्रश्नो भक्तिरतेनावनतः प्रवणः सन्नन्दादीन्वृद्धान् । तत्रापि न प्रलोभः कर्तुं शक्य इति त्वेन सम्बोध्य पृच्छति । कथ्यतां मे पितरिति । मे पितरं कथ्यतामित्यन्वयः । अयं कः सम्भ्रम उत्सव उपायातः । अकरणे च किं भयमुपागतमेतादृशो दुर्धर्मो मयि सति कुत आयात इत्यान्तरङ्गिकोऽपि भावो भगवतो ज्ञेयः । न दृश्यते किमिति तत्राह ॥ किं फलमित्यादिना । कस्योद्देशः कां देवतामुद्दिश्य केन साधनेनायं मखः साध्यते केनाधिकारिणा वा ॥ ३ ॥ शुश्रूषेव श्रोतुमन्मन् महां तदेतत्पृष्टं ब्रूहि । किं तवानेनेत्यत आह । महान्कामः श्रवणनिवर्हणीयोऽभिलाषो वर्तत इति हि यतः साधूनां सर्वासनां सर्व कीर्त्यं गोप्यं गोपनीयं नेति हि प्रसिद्धं । अन्यथा तव साधुताऽसाधुता स्यादिति भावः । न त्वं साधुरतो गोप्यमित्यपि नेत्यह । साधूनामस्माकं कीर्त्यं न हि गोप्यं । तुशब्दो वचने वचनेन मया ज्ञातमेव सर्वमित्यन्तराङ्गिकविशेषसूचकः । सविशेषं ब्रूहि सूचको वा ॥ ४ ॥

### श्रीसुबोधिनी

एकविंशे हेतुकस्य कर्मणो विनिवारणम् । कृत्वा तद् वैदिकं चक्रं शुभसंवेति निरूप्यते ॥ १ ॥  
यथा प्रबोधिता विप्रा एवं देवा अपि स्वयम् । महतां महती शिक्षा उत्तरोत्तरमुत्तमा ॥ २ ॥  
स्त्रीणां वस्त्राणि जगृहे विप्राणां तु स्त्रियः सतीः । देवानां तु हवीष्येव येषु ते सुप्रतिष्ठिताः ॥ ३ ॥  
तामसान् राजसांश्च समुद्धृत्य मनीषया । सात्त्विकोद्धरणेन तु यागभङ्गं चकार ह ॥ ४ ॥

पूर्वाध्याये ब्राह्मणा नागता इत्युक्तं, तथा सति गोकुले वैदिको यज्ञो न प्रवर्तत इत्याशङ्क्य भगवानपि सर्वनिरोधेशोपि स्वार्थं तत्र यज्ञं कारितवानित्याह भगवानपीति, एवम्प्रकारेण तत्रैव गोकुले बलभद्रसाहितो नितरां वसन् निरोधं कुर्वन्नप्यप्रवर्तमानान् दृष्टवान्, तदाह गोपान्द्रियागकृतोद्यमानिति, इन्द्रयागायं कृत उद्यमो यैर्वृद्धैर्गोपैस्तानपश्ययत्, एतेन शुक्रस्यैव मपि ज्ञापितं भवति, तथा हि यत्र विहितत्वेनापि कृतः श्रवणादिपरम्पराभगवत्सम्बन्धी धर्मस्तिष्ठति न तत्रान्यधर्मसम्बन्धः सम्भवतीह तु नैसर्गिकैर्धर्मोदिमान् साक्षाद्धर्मा वसन्नन्यधर्मासहिष्णुषु स्वैश्वर्यादिषु जागरूकेषु सत्स्वपि तत्रापि स्वमन्यधर्मसम्बन्धस्वकिरणनाशयं तमःपुञ्जं तरणिरिव, अत एव निवासोक्तिरपिपदं भगवत्पदं च, क्रियाशक्तिप्रधानेन देवत्वेन भजनधर्मविरोधनाशकेन साहित्यमप्याश्रयहेतुः, एतावत्पर्यन्तं निवासमात्रं कृतवान्न त्वन्यधर्मवाधानमप्यत एतावत्कालपर्यन्तं यागकरणमित्यभिप्रेत्यापि निवासोक्तिः, शनैःशनैर्निरोधं कर्तुमिच्छा न त्वेकदैव सर्वप्रकारकं तं कर्तुं तथा सति लीलारसो न स्यादत इत्यवधि नैतत्करणमिति चिरकालवर्तमानताबोधकशब्दप्रत्ययेन ज्ञाप्यते, यद्यपि वर्तमानत्वमात्रमर्थस्तस्य तथाप्यखण्डदण्डायमानो वसस्त्रिकालीन इति तस्य वर्तमानत्वबोधने यादृशः स तादृशस्य तथात्वमायातीति तथा, इदं दर्शनं तेषु स्वज्ञानशक्तिस्थापनरूपमन्यपारम्पर्यागतत्वेनोपपत्तिमत्त्वेन चाकरणे सुखसिद्धिहेतुत्वेन चेन्द्रयागं जानतां लोकीरीतिपरिनिष्ठितबुद्धीनां बालभाषितेन कथमेतादृशं कर्म त्याज्यमित्येव ज्ञानं स्यान्न तु भगवदुक्ताङ्गीकारः, अतः पूर्वमेतादृशी स्वज्ञानशक्तिं वीजवद् गुप्ततया तेषु स्थापयित्वा बुद्धबोधकानि वचनानि वदिष्यति तेन सर्वेष्टसिद्धिरिति ज्ञेयम् ॥ १ ॥ तच्च भगवद्भक्तैर्भगवता निरुद्धं नै कर्तव्यमिति तन्निषेधाच्च त्वत्वं पूर्वपक्षीकृत्य सिद्धान्तं वक्तुं प्रस्तावनामाह तदभिज्ञ इति, भगवान् हि 'सर्वज्ञः', लोकन्यायेनापि पूर्ववर्षे कृतत्वात् तदभिज्ञः सर्वधामन्तरात्मत्वाच्च सर्वज्ञानशक्तिमत्त्वाच्च सर्वेष्वेव दर्शनं यस्येति, एवम्भूतोपि प्रश्रयेण विनयेनावनतो भूत्वज्ञानमन्त्रि नन्दपुरोगमान् बृहान्पृच्छत् ॥ २ ॥ प्रश्नमेवाह कथ्यतामिति, पितरितिसम्बोधनमुत्तरत्रयपरिज्ञानार्थं, अनुशिष्टेन हि भावं पितुः पुत्रेणेत्यत एव मे महां कथ्यतां कीयं सम्भ्रमो व उपागत इति, सम्यग् भ्रमो यत्र तादृशः को वा पदार्थः समगत इति सम्भ्रम उत्सवप्रयत्नो वा ? अलौकिकश्चेत् तस्य विधानं वक्तव्यमित्याह किं फलमिति, आदौ कर्मणः फलं ज्ञातव्यमन्यथा प्रवृत्तिरेव न स्यात् 'प्रयोजनमनुद्दिश्य न मन्दोपि प्रवर्तते' इतिन्यायात्, किञ्च कस्य वोद्देशः कमुद्दिश्येतत् कर्म प्रवृत्तमिति ?



का देवतेत्यर्थः, केन वा द्रव्येण साध्यत इति ? सर्वत्र हि द्रव्यदेवताफलानि वक्तव्यानि, महान् सम्भ्रम इति प्रायेणायं मखो महान् यागः, वेदे त्वप्रसिद्ध इति तदुपहासोपि ॥ ३ ॥ एतत् सर्वं विशेषाकारेण वक्तव्यमिति पुनराहैतद् ब्रूहीति, किं ततः स्यात् ? तत्राह महान् कामो मह्यमिति, अयं महानेव कामो मिलितोऽर्थः, तद्विषयिणीच्छा वा, अतः शुश्रूषवे मह्यं वदेति, अज्ञत्वज्ञापनाय पुनः पितरितिसम्बोधनं, बाला हि पितरं बहुधा सम्बोध्यन्तीति, ननु गोप्यमेतत् न बालेभ्यो वक्तव्यमिति चेत् तत्राह न हि गोप्यं हीति, इदं न गोप्यं प्रतिभाति महान् 'सम्भ्रमो' दृश्यत इति, किञ्च साधनां न किञ्चिद् गोप्यं, अन्यथा साधुत्वमेव न स्यादतो हि द्वयं युक्तं, किञ्च साधनां कृत्यमेव नास्ति कुतः पुनर्गोप्यं कृत्यं भविष्यति ? साधवोत्र शास्त्रीयाः 'कृपालुरकृतद्रोह' इत्यादिधर्मयुक्ताः, तेषामगोप्यकार्यत्वे हेतुः सर्वात्मनामिति, सर्वदेवात्मा हृदयं येषां, ते हि 'सर्वहिते रताः', तत्रापि हास्मिँल्लोके न तेषां कृत्यं गोप्यं, अनेन भगवच्छास्त्रं कदाचिन्न वदेयुरपि न तु लौकिकं किञ्चित् ॥ ४ ॥

### ( १ ) श्रीप्रभुचरणविरचिता श्रीटिप्पणी

एकविंशाध्याये, एतद् ब्रूहि महान्काम इत्यत्र, शुश्रूषव इत्यग्रे कथनान् सम्प्रत्ययेनेच्छंयोक्तेति कामपदार्थमन्यमाहुः अभिलषितोऽर्थः इति । यद्यप्यन्यद्वारा कथनेपि शुश्रूषानिवृत्तिः सम्भवति, तथापि शुश्रूषवे मह्यं साक्षाद्भगवत्कथनलक्षणोर्थो मह्यमिति प्रतीतिकोऽर्थः । वस्तुतस्तु यागभङ्गलक्षणोऽर्थस्तथेति हृदयम् । तथाप्यन्यभजननिवारणपूर्वकस्वभजन एव प्रमुतात्पर्यमिति पक्षान्तरमाहुः तद्विषयिणीच्छावेति । स्वयागविषयिणी सेत्यर्थः ॥ ४ ॥

### ( ३ ) श्रीमद्वल्लभमहाराजकृतः श्रीमुबोधिनीलेखः

एकविंशोऽध्याये न हि गोप्यं हीत्यत्र अतो हि द्वयमिति मूलोक्तं हिशब्दद्वयमित्यर्थः ॥ ४ ॥

### ( ४ ) श्रीमद्दीक्षितलालुभट्टयोजिता श्रीमुबोधिनीयोजना

एकविंशाध्यायार्थोक्तौ हेतुकस्य कर्मणो विनिवारणमिति इन्द्रो वृष्टिं करोति तयान्धन्युत्पद्यन्ते तैर्वयं जीवाम इति हेतो- र्निष्पत्तिरित्युच्यते इति ज्ञानेनेन्द्रयागस्य कृतत्वाद् विधिस्पर्शाभावाद् हेतुकत्वं एतत्वेन्द्रयागस्य, तं निवारयित्वा गोवर्धनयागः कृत- तत्र गोवर्धनस्य भगवद्रूपत्वाद् भगवद्यागस्य सर्ववेदविहितत्वाद् वैदिकस्यमतो गोवर्धनयागं कारितवानित्यर्थः, अत एव श्रीनन्देन भगवन्तं प्रत्युत्तरदाने स्वकृतेन्द्रयागस्य हेतुकत्वमेवाभाषि "पर्जन्यो भगवानिन्द्र" इत्यादिना, भगवतापि श्रीनन्दकृतेन्द्रयागस्य वेदमूलकत्वाभावात् केवलयुक्तिसिद्धत्वात् तन्निवारणे "कर्मणा जायते जन्तु" इत्यादिना युक्तीः प्रदर्श्य श्रीगोवर्धनयागकरणेपि "वयं वनौकसतात नित्यं शैलनिवासिनः" इत्यनेन युक्त्य एव प्रदर्शिताः, तदेतदाहुः कृत्वा तद्विदिकं चक्रं युक्त्येवेति निरूप्यते यथा प्रबोधिता इत्यादि यज्ञपत्नीनामनुग्रहान् तद्वर्तारो बोधिता एवं इन्द्रमानभङ्गे न सर्वे देवाः शिक्षिता इत्यर्थः, एकोनविंश- विंशोऽध्यायलीलया सिद्धान्तानुग्रहानाहुः, स्त्रीणां वस्त्राणीति, स्त्रीणां कुमारिकाणां वस्त्राणीति जगृहे वस्त्रग्रहणद्वारा ता अङ्गीकृतवान्, विप्राणां यजमानानां स्त्रियः जगृहे तद्द्वारा ब्राह्मणानङ्गीचकार, देवानां हवींषि गोवर्धनस्थरूपेण जगृहे हवि- ग्रहणद्वारा देवाननुजग्रहेत्यर्थः, तामसान् राजसानित्यादि जीवविशेषणानीमानि तामसान् जीवान् कुमारिकारूपान् राजसान् ब्राह्मणान् सात्त्विकान् देवानित्यर्थः, एवमध्यायत्रयसिद्धं प्रमेयमुक्तं, ब्राह्मणानां राजसत्वं कर्मणत्वात् "कर्मश्रद्धा तु राजसी" विभगवद्वाक्यात् ॥ ० ॥

### ( ५ ) भगवदीयनिर्भयरामनिर्मिता श्रीमुबोधिनीकारिकाव्याख्या

एकविंश इत्यादि का० २११६-२१४३ । एकविंशाध्याये हेतुकस्य "पर्जन्यो भगवानिन्द्र" इत्याद्युक्तप्रकारेण नन्दादि- युक्तिसिद्धस्य कर्मण इन्द्रयागस्य विनिवारणं कृत्वा भगवान् युक्त्येव "वयं गोवृत्तयोनिश"मित्याद्युक्तप्रकारेण तत् कर्म गोस- वात्मकं वैदिकं चक्रं इति निरूप्यते इत्यर्थः, गोसवस्य वेदाप्रसिद्धत्वेपि भगवदुक्तेन वैदिकत्वं ज्ञेयं, यथा प्रबोधिता इत्यादि लक्ष्णं, शिक्षाधिक्यं प्रदर्शयन्ति स्त्रीणां वस्त्राणीत्यादि, वस्त्रहरणान् पत्नीहरणस्याधिक्यं ततो हविर्हरणस्येति, तदेवाहुर्विषयि, देवानां प्रतिष्ठाया हविरधीनत्वात्, तामसानित्यादि तामस्यः कुमारिकाः पुंस्त्वमविवक्षितं राजसा विप्राः सात्त्विका देवाः ॥ ० ॥

### गोस्वामिभोगिरिवरलालकृता बालप्रबोधिनी

इन्द्रपूजा चतुर्विंशे हेतुभिः सन्निवृत्तिता । कृता गोवर्धनपूजा कृष्णेनेति निरूप्यते ॥ १ ॥

गोवर्धनमखोत्सवं सप्रसङ्गं निरूपयति - भगवानिति । बलदेवेन संयुतो भगवान् कृष्णस्तत्रैव गोकुले निवसन् इन्द्र- यागाय कृतोद्यमान् गोपान् अपश्यदित्यन्वयः । अपिशब्देन "निरपेक्षस्यापि भगवत इन्द्रमदनाशाय तयागनिवर्तने ब्रजवासिजनानां परमसौभाग्यलाभाय च गोवर्धनपूजामिषेण स्वपूजने प्रवृत्तिः" इति सूचयति ॥ १ ॥ भगवान् कृष्णस्तद्विज्ञोऽपि 'इन्द्रयागार्थोऽय- सुश्रूष' इति जानन्नपि प्रश्रयेण विनयेन अवनतः सन् नन्दादीन् वृद्धानपृच्छदित्यन्वयः । तद्विज्ञाने हेतुमाह—सर्वदर्शन इति, सर्व- साक्षीत्यर्थः । तत्रापि हेतुमाह—सर्वात्सेति, सर्वेषामन्तरात्सेत्यर्थः ॥ २ ॥ तत्परममेवाह - कथ्यतामिति । 'अनुशिष्टेनेव भाग्यं



पितुः पुत्रेण इत्याशयेन सम्बोधयति—पितरिति । सम्यक् भ्रमो यत्र स सम्भ्रमः उत्सवविशेषः कोऽयं वो युष्माकमुपागतः स मे मह्यं कथ्यताम् । 'यागविशेषोऽयम्' इति चेत्तर्हि "अस्य किं फलम्, कस्य च देवविशेषस्य उद्देशः, कं देवमुद्दिश्येत कर्म प्रवृत्तम्" इति देवताप्रश्नः । "केन वा साधनेन केन वाऽधिकारिणाऽयं मखः साध्यते" इति द्वयोः प्रश्नः ॥ ३ ॥ अहत्वं ज्ञापयन् पुनः सम्बोधयति—पितरिति । महान् कामः श्रवणे महतीच्छा वर्तते, अतः शुश्रूषवे मह्यमेतत् मत्पुत्रं सर्वं ब्रूहि । गोप्यत्वाद्बहुं श्रोतुं च न योग्यम्' इत्याशङ्क्याह—नहीति । अत्र को हिशब्दो हेत्वर्थकः, द्वितीयो हिशब्दोऽवधारणे । हि यस्यात् इह ज्यवहारभूमौ साधूनां कृत्यं कर्म गोप्यं नैव भवति । 'के ते साधवः' इत्यपेक्षायां सर्वात्मनामिति । सर्वत्रैकात्मकदृष्टीनामित्यर्थः ॥ ४ ॥

### अन्विताथप्रकाशिका

चतुर्विंशे शक्रयागव्यावृत्तिर्हस्तुत्कल्पनः ॥ गोवर्द्धनमखोद्भूतिस्तत्र श्लोका गजानन्यः ( ३८ ) ॥

अनुष्टुभोऽपि ( ३८ ) तावत्यस्तथोवाचेति पञ्चकम् ( ५ ) ॥ २४ ॥

अथ गोवर्द्धनपूजनोत्सवः स चायं कार्तिकशुक्लप्रतिपदि प्रवृत्तोऽपि आश्विनपूर्णिमाप्रवृत्तरासकीडायाः पूर्वभावी द्वेकः । रासलीलायां गोपीभिरनुकृतत्वात् । रासश्च वस्त्राहरणानन्तरशरदन्तराज्यवहितशरदि इमा रस्यथ क्षपा इत्यन्यवधानोक्तः । तत्र चायं क्रमः । अष्टमवर्षस्याश्विने वेणुगीतम् । कार्तिके गोवर्धनोद्धरणम् । कार्तिकशुक्लैकादश्यां गोविन्दाभिषेकः । द्वादश्यां वरुणलोकगमनम् । तत्पूर्णिमायां ब्रह्महृदावगाहः । ततो हेमन्ते वस्त्राहरणलीला । तत्रैव निदाघे यज्ञपत्नीप्रसादः । नवमवर्षे शरदि रासलीलेति वैपरीत्योक्तिः प्रेमावेशात् । भगवानिति ॥ बलदेवेन संयुतः भगवान् कृष्णस्तत्रैव गोकुले निवसन् इन्द्रयागम कृत उद्यमो यैस्तान् गोपान् अपश्यत् ॥ १ ॥ तदिति ॥ सर्वात्मा सर्वदर्शनः सर्वज्ञः भगवान् कृष्णः तदभिज्ञोऽपि इन्द्रयागार्थेन मुद्यम इति जानन्नपि प्रश्रयेण विनयेनावनतः सन्नन्दपुरोगमान् नन्दादीन् वृद्धानपृच्छत् ॥ २ ॥ कथ्यतामिति ॥ हे पितः ! वो युष्माकम् अयं संभ्रमः उत्सवः वैयध्यहेतुः कः उपागतः स मे मह्यं कथ्यताम् । अस्य किं फलम् ? अत्र कस्य देवस्य उद्देशः ? कं देवमुद्दिश्येत कर्म प्रवृत्तमिति देवताप्रश्नः । केन साधनेन अधिकारिणा वाऽयं मखः साध्यते ॥ ३ ॥ एतदित्यर्द्धम् ॥ हे पितः ! मम महान् कामः श्रवणे महतीच्छा वर्तते । यद्वा । भवतामपि महान् कामो दृश्यते । अतः शुश्रूषवे मह्यं मां बोधयितुमेतन्मत्पुत्रं ब्रूहि ॥ ४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अधुना चतुर्विंशेऽध्याये इन्द्रमानभंगाय सद्धेतुभिः श्रीकृष्णकृतस्तद्यज्ञभंगो गोवर्धनयजनोत्सवश्चोच्यते ऋषिपुत्रस्तु ग्रहानन्तरं पुनर्ब्रजमागतो हरिस्तत्र निवसन्सन् क्वचित् इन्द्रयागकृतोद्यमान् ॥ १ ॥ प्रश्रयेण विनयचातुर्येण अवनतो नम्रः सन् ॥ २ ॥ कोयं संभ्रम उत्सवः वो युष्माभिः प्राप्तः अस्य किं फलं अत्र कस्य देवस्योद्देश इज्यत्वेनाऽभिधानमस्ति केन साधनेन कर्म वा मखो यज्ञः ॥ ३ ॥ महान् कामः मम महती श्रवणेच्छाऽस्ति अतो हे पितः एतत्सर्वं मह्यं ब्रूहि सर्वत्र संबन्धं संबन्धिषु जीवात्मनः स्थिता इति दृष्टिर्येषां तेषां अतएव अस्य परदृष्टीनां अयं स्वकीयः अयं च परकीय एवभूता दृष्टिर्येषां नारित तेषां अतएव अभिज्ञो दास्त विद्विषां साधूनां कृत्यमिह गोप्यं नास्ति ॥ ४ ॥

### भगवत्प्रसादाचार्यविरचिता भक्तमनोरञ्जनी

व्यावर्त्यं हेतुभिर्भङ्गं चतुर्विंशे मरुत्वतः । गोवर्द्धनोत्सवं कृष्णो भूमौ प्रावर्त्यञ्जुमम् ॥ १ ॥

निरस्य भूमिदेवानां क्रियागर्भं बुधासिषु । मदं भवतो भङ्क्तुं वारयामास तन्मखम् ॥ २ ॥

अथेन्द्रप्रीतिकरयागमञ्जनं ततः संक्रुद्धेन्द्रचोदितमहावातवर्षपीडितशरणागतब्रजवासिरिक्षिबोपयुक्तगोवर्द्धनाचल्लेख रणात्मकं भगवच्छेष्टमनुवर्णयति । भगवानपीति । तत्रैव वृन्दावने एव, बलदेवेन संयुतः, निवसन्, भगवान् अपि, इन्द्रयागम कृत उद्यमो यैस्तान्, इन्द्रयागं विधातुं विहितप्रयत्नानित्यर्थः । गोपान्, अपश्यत् ॥ १ ॥ तदिति । सर्वात्मा सर्वान्तर्वासी, सर्ववर्षकः सर्वजनान्तःकरणवृत्तीनां साक्षात् द्रष्टा, भगवान् पूर्णपाङ्गुण्यः कृष्णः, तदभिज्ञोऽपि उद्यमस्येन्द्रयागार्थत्वं जानन्नपि सर्वज्ञ इवेत्यर्थः । प्रश्रयावनतः विनयेन नम्रः सन्, नन्दपुरोगमान् नन्दप्रभृतीन्, वृद्धान् अपृच्छत् ॥ २ ॥ प्रश्नप्रकारोवाह । कथ्यतामिति । हे पितः, वो युष्माकं, अयं कः संभ्रम उत्सवः, उपागतः, मे मम, कथ्यताम् । संभ्रमोऽयं न भवति मखोऽस्ति त्यत्राह । किं फलं यद्ययं मखश्चेत् किमत्र फलं, कस्य अत्र उद्देशश्च, कां देवतामुद्दिश्यायं मखः प्रवर्तते इत्यर्थः । अस्य का देवतेति प्रश्नः । अयं मखः, केन साधनेन वा, साध्यते इति साधनप्रश्नः । हे पितः, एतत् शुश्रूषवे श्रोतुमिच्छवे, मह्यं ब्रूहि । न हीति । कामः, मम महती शुश्रूषा वर्तते इत्यर्थः ॥ ३ ॥ गोप्यत्वाद्बहुं श्रोतुं च न च योग्यमित्याशङ्कां निराकुर्वन् पृच्छति । न हीति । हि यस्मात्, सर्वे आत्मान आत्मतुल्या येषां तेषां सर्वात्मना, ज्ञानैकाकारत्वेन सर्वेऽप्यात्मान एकरूपा एवेति जानतामित्यर्थः । पाठान्तरे न विद्यते सः पर इति दृष्टिर्येषां तेषां, अत एव, न विद्यन्ते मित्त्राणि च उदास्ता उदासीनाश्च विद्विषः शत्रवश्च येषां तेषां, मित्त्रादीनि



शुद्धतारहितत्वात्समदर्शिनामित्यर्थः । साधूनां, इह लोके, कृत्यं कार्यं, गोप्यं, न हि नैवेत्यर्थः । अस्ति । एषा तु समदर्शिनां रीतिः, विषमदर्शिनामपि स्वसुहृद्विषये तु गोप्यं न ह्यस्तीत्याहोदासीन इति । विषमदृष्टिमतामपि, उदासीनस्तु, अरिचद्वर्ज्य एव । अनेनोदासीनामित्त्रयोगोप्यश्रावणप्रतिषेध उक्तः । सुहृत्तु, स्वात्मवत् स्वात्मसमानः, उच्यते । अतः, नाहमुदासीनामित्त्रान्यतमः किं तु पुत्रत्वात्सुहृदतो गोप्यमपि श्रावयितुं योग्य एवास्मीति भावः ॥ ४ ॥

### श्रीहरिसूरिविरचितं श्रीमक्तिरसायनम्

उक्ता युगत्रयनिसक्तविशेषधर्मात्त्रेतायुगे युजनमेव हि मुख्यधर्मः ।

गोवर्धनाध्वर-निरूपणकृतवेन षोडश्या बोध्यत इति प्रविक्तमुद्गमम् ॥ १ ॥

भगवानपीति : १०.२४.१.

एते ह्येव न केवलं मदधियो विप्राः स इन्द्रोऽपि यद् येनाद्यावगणय्य मामुपकृतेः कर्तारमात्तं हविः ।  
का चिन्तास्त्यरमेव तन्मदधियं नेष्यामि लोपं क्षणा-दित्यभ्यन्तर चिन्तनाञ्चितमना आसीत् स यावत्प्रभुः ॥ २ ॥  
तावद् यज्ञममेशेषधोषणजनैरारब्धमैक्षिष्ट तन्मुख्यं तत्र चिकीर्षितार्थकृतधीः प्रायोऽन्येषधत् क्रतुम् ।  
नो चेदस्य न सर्वथा समुचितो निर्मलन्तुलेशात्मनो दण्डो नापि पुराऽऽस तद्दि परेशाज्ञानभावोदयः ॥ ३ ॥

तस्मिन् क्रतुप्रकरणे प्रकटेन्द्रमतो तिष्ठन् द्विजातिवदलं भगवानपीति ।

एवापि तत्र निवसन्नितिशब्द जातं न्याख्येयमेवमिह नान्वयिताऽन्यथा तु ॥ ४ ॥ (विशेषकम्)

यत्रर्षिस्त्रीप्रसादोऽभूत् तत्र वैत्यादियोजनम् । कुर्वन्त्येकं व्रजेत्वय्ये प्राहुस्तत्र सदीक्ष्यताम् ॥ ५ ॥

शक्तोऽस्म्यहं मदधियं परिहर्तुमस्येत्येतद्विबोधजितुमास तदा बलाढ्यः ।

सर्वेन्द्रियेष्वधिवलं मदधीनमेवेत्येतद्विवेक्तुमथवा बलदेवयुक्तः ॥ ६ ॥

मदध्वंसमस्याध्वरप्राप्तिमद्रेस्तदुद्धारतत्त्वाणमप्यात्मभाजाम् ।

करिष्येऽहमत्रात्मयोगेन कृत्स्नमिनिशस्तदासीत् ससङ्कर्षणो वा ॥ ७ ॥

तदभिज्ञ इति : १०.२४.२.

इन्द्रोद्देश्यकमध्वरं व्रजजनैरारब्धमन्तर्विदन्नप्यज्ञानिवदच्युतः प्रवयसो गोपानपृच्छत्तदा ।

तद्बीजं त्विदमस्मि सर्वविदपि श्रुत्वैव हार्दाशयं स्वानां तद्वचनेर्भवाम्यविरतं भव्याधरागोष्ठकृत् ॥ ८ ॥

### कृष्णप्रिया

निरोध लीला का तामस प्रकरण का यह तीसरा अध्याय है । इस अध्याय में भगवान के तृतीय भग यशः का निरूपण किया जायगा । जब-जब व्रज भक्त भगवान से विमुख होते थे और अन्याश्रय करने लगते थे तब तब भगवान् मधुर शिक्षा देकर, व्रज-भक्तों को स्वाभिमुख करते थे । कुमारिकाओं को शिक्षा देने के लिये उनके चिर उठा लिये एवं ऋषियों को ज्ञान देने के लिये उनकी स्त्रियों से भोजनार्थ सामग्री मंगवा ली थी । अब इस अध्याय में देवों को शिक्षा देने के लिये उनकी हवि बन्द कर दी, क्योंकि ये देव लोग हविष्य में ही प्रतिष्ठित हैं । इस अध्याय में ३८ श्लोक है । प्रथम तामस कुमारिकाओं का उद्धार कर, पुनः राजस ऋषि जनों का उद्धार कर अब सात्त्विक देवों का उद्धार करने के लिये इन्द्रयाग का प्रतिषेध करेंगे । श्रीशुक मुनि ने कहा—राजन् परीक्षित! श्रीबलभद्र जी के साथ व्रज में विराजते हुए भगवान श्रीकृष्णचन्द्रजी वे एक दिन श्रीनन्द राय जी के साथ गोपों को इन्द्र याग करने का उद्योग करते देखा ॥ १ ॥ राजन्! भगवान तो सर्वज्ञ सबके अन्तर्यामी और सर्व की आत्मा है । पुरुषोत्तम से कोई वस्तु अज्ञात नहीं । आप सर्व जानते हैं, फिर भी नन्दादि वृद्ध गोपों से नम्रतापूर्वक भगवान् पूछने लगे ॥ २ ॥ भगवान् श्रीकृष्णचन्द्र जी ने कहा कि—हे पूज्य पितृचरण ! आप कृपया बताओ तो सही, कि आप सर्व, किस विषय की अपूर्व तैयारी कर रहे हैं ! कौन सा महोत्सव प्राप्त हुआ है । इस यज्ञ का फल क्या होगा ? पुनः किस उद्देश्य को लेकर यह क्या किया जा रहा है और कौन सी सामग्रियों से यह यज्ञ सम्पन्न होगा ? ॥ ३ ॥ पूज्य पितृचरण ! आप सब कुछ मुझसे कहिये ! मेरा मन सुनने के लिये अत्यंत उत्कण्ठित है मुझे तो इस यज्ञ के विषय में कोई बात गोप्य जान नहीं पड़ती । पुनः सज्जन जन तो सबके हृदय ही होते हैं । इसलिये उनका यहाँ कुछ कर्तव्य ही नहीं होता ॥ ४ ॥



'अस्तस्वपरदृष्टीनाममित्रोदास्तविद्विषाम्' । उदासीनोऽरिवद् वर्ज्य आत्मवत् सुहृदुच्यते ॥ ५ ॥  
 ज्ञात्वाज्ञात्वा च कर्माणि जनोऽयमनुतिष्ठति । विदुषः कर्मसिद्धिः स्यात्तथा नाविदुषो भवेत् ॥ ६ ॥  
 तत्र तावत् क्रियायोगो भवतां किं विचारितः । अथवा लौकिकस्तन्मे पृच्छतः साधु भण्यताम् ॥ ७ ॥

नन्द उवाच

पर्जन्यो भगवानिन्द्रो मेघास्तस्यात्ममूर्तयः । तेऽभिवर्षन्ति भूतानां ग्रीणनं जीवनं पयः ॥ ८ ॥

कर्ममक्षमा

अन्वयः—अस्त स्वपर दृष्टीनाम् अमित्र उदास्त विद्विषाम् उदासीनः अरिवद् वर्ज्यः सुहृद् आत्मवद् उच्यते ॥ ५ ॥ अयं च न  
 ज्ञात्वा च अज्ञात्वा कर्माणि अनुतिष्ठति, विदुषः यथा कर्मसिद्धिः स्यात् तथा अविदुषः न भवेत् ॥ ६ ॥ तत्र तावत् भवतां  
 विचारितः क्रियायोगः किं वैदिकः अथ किं लौकिकः तत् पृच्छतः सा साधु भण्यताम् ॥ ७ ॥ पर्जन्यः भगवान् इन्द्रः मेघाः तस्य  
 आत्ममूर्तयः ते भूतानाम् ग्रीणनम् जीवनम् पयः अभिवर्षन्ति ॥ ८ ॥

श्रीधरस्वामिविरचिता भावार्थदीपिका

अत एव न विद्यते स्वः पर इति दृष्टिर्येषामिति स्वपरदृष्ट्यभावादेव तत्तद्भेदा अमित्रादयोऽपि तेषां न संतीत्यहम् ।  
 अमित्रेति । न मित्रमुदास्त उदासीनो विद्विद् येषां तेषां कृत्यं सर्वं कर्म नैव गोपनीयं किंचिदस्तीत्यर्थः । सत्यपि भेदमि  
 उदासीनः शत्रुवद्वर्ज्य आत्मतुल्यत्वात्सुहृन्मित्रेषु न वर्जनीय इत्याह । उदासीन इति ॥ ५ ॥ किं च सुहृद्भिः सह विचार्य ज्ञातेन  
 कर्म कर्तव्यं न तु गतानुगतिकत्वमात्रेणेत्याह । ज्ञात्वेति । अज्ञात्वा च तत्र विदुषो यथा तत्कर्मफलं स्यात्तथा नाविदुषः ॥ ६ ॥  
 भवतामयं क्रियायोगः शास्त्रतोऽपि किं विचारितः प्रवृत्तो लौकिक आचारप्राप्तो वेति साधु सोपपत्तिकं भण्यतां कथ्यतामिति ॥ ७ ॥  
 आचार प्राप्त एवेति सहेतुकमाह । पर्जन्य इति । आत्ममूर्तयः प्रियमूर्तयः ॥ ८ ॥

श्रीवेंशीधरकृतो भावार्थदीपिकाप्रकाशः

अत एव सर्वात्मत्वादेव । तद्भेदाः स्वपरदृष्टिभेदाः । स्वदृष्टिभेदः शत्रुः, परदृष्टिभेदो मित्रम्, उभयदृष्टिभेदो उदासीनः ।  
 इत्यर्थ इति । गोप्यकरणे साधुत्वमेव भण्यतेत्यर्थः । उपकर्त्ता मित्रम्, अपकर्त्ता शत्रुः, उभयहीन उदासीनः । यद्यपि संपूर्णं  
 वस्तुतो भेददर्शनं नास्ति तथापि यथाकथंचित्सत्यपि शत्रु र्यथापकारित्वेन वर्ज्यस्तथोदासीनोऽप्युपकारित्वाभावाद् वर्ज्य एव ॥ ५ ॥  
 विचार्यकरणे फलमाह—किञ्चेति । गतानुगतिकमात्रेण पारंपर्यागतत्वमात्रेण । विदुषः विचार्य कर्तुः । अविदुषः पूर्णफलं न  
 स्यादंगदिवैगुण्याद्यज्ञानादित्यर्थः ॥ ६ ॥ तत्र देवकर्मणां मध्ये ज्ञात्वा करणे वा । किमिति प्रश्ने । सौपपत्तिकं हेतुसहितम् । तत्र  
 प्रथमम् । क्रियायोगः अनुष्ठानप्रकारः ॥ ७ ॥ पर्जन्यः वर्षणशीलः । ननु वर्षणशीलास्तु मेघा नैव इत्याह—मेघा इति । मित्र-  
 मूर्तयः आत्मा देहो यथा भ्रेष्ठस्तथा तन्मूर्तयो मेघा अपीति भावः । ततस्तमघः किं प्रयोजनमतात्राह—ते मेघाः । प्राणनम् क्लेश-  
 करणम् । जीवनम् शरीराप्यायनम् । 'पयः स्यात्क्षीरनीरयोः' इति विश्वः । पयः जलम् ॥ ८ ॥

श्रीमज्जीवगोस्वामिकृता वेंष्णवतोषिणी

अज्ञात्वा च दृष्टपरस्परयेत्यर्थः । कर्माणि दृष्टादृष्टाफलानि कृष्यादियागादीनि यथा यथावत् ॥ ६ ॥ तत्र तेषु कर्मा  
 क्रियायोग इदमदृष्टफलं कर्म भवतां किं खलु विचारितः शास्त्रैकप्रमाणत्वात्तद्विचारप्राप्तः किमथवा लोकपरस्परयैव प्राप्त इति  
 साधुसोपपत्तिकं भण्यतां तावदिति प्रश्नान्तरं पश्चात् कर्तव्यमित्यर्थः । अनेन तत्तदभिज्ञत्वमपि सूचितं निजोक्तिग्रहणाय ॥ ७ ॥  
 पर्जन्यो वृष्टिद्वारा भगवान् ईश्वर इति भक्तिविशेषेण ग्रीणनं सन्तर्पकं जीवनं मृतप्रायाणां तृणादीनां प्राणदम् ॥ ८ ॥

श्रीमत्सनातनगोस्वामिकृता बृहद्वेंष्णवतोषिणी

ननु निजकृत्यं नहि सर्वत्र प्रकाशयितुं युज्यते, तत्राह—नहीति साङ्ख्येन । साधूनामिति तेषां विकर्मस्वप्रवृत्त्या गोप्यत्व-  
 भावात् साधूनामेव लक्षणं सर्वात्मनामित्यादि विशेषणत्रयेण, अतस्तत्तल्लक्षणवर्द्धिर्भवद्भिर्न । गोपयितुं युज्यत इति भावः । तत्रापि  
 इह गोकुले सर्वेषामेवात्रत्यानां वेंष्णवप्रवरत्वेन खल्लोकाभावात् । यद्वा, ननु साधुभिरपि धर्मो गोप्यत एव, तत्राह—सर्वात्मनां  
 सर्वात्मदृष्टीनाम् । तल्लक्षणेमेवाह—अस्वपरेत्यादिविशेषणद्वयेन । ननु निजहितार्थं देवतार्थं देवताराधकानां कुतः सर्वात्मना  
 १. अस्त—वीर ; अस्त्य—श्रीधर. वंशी. जीव. विज. विश्व. शुक्र. सु. घ. रा. । २. अमित्रोदास—विज. । ३. तिष्ठत्ये—विज. । ४. शेन  
 भवता किं विचारिताः—विज. । ५. नन्दगोप—प्रा. पा. । ६. श्री—श्रीधर. वंशी. जीव. वीर. विज. विश्व. रा. शु. सु. घ. ; प्राणसं—व. पु. टी. ।



युक्तः ? अतोऽस्वपरदृष्टित्वादिकञ्च नास्त्येवेति । भवतु, तथापि मयि गोपयितुं न युज्यत इत्याह—उदासीन इति । वज्र्यः मंत्रभंग-  
भयात् ; अहन्तु सुहृदतो न वज्र्य इति भावः ॥ ५ ॥ ननु सत्यं प्राणाधिकः सुहृद्भवान्, किन्तु बालोऽसि, मंत्रेषु न योग्यतत्राह-  
ज्ञात्वेति । अज्ञात्वा च दृष्टपरस्परयेत्यर्थः । यथा यथावत् यादृशीति वा, उभयथाप्यज्ञस्य स्वल्पफलं सूच्यते, तदभावे च सत्कर्मसु  
भ्रमस्य वैयर्थ्यापत्तेः । ननु 'वक्तृविशेषनिस्पृहा गुणगृह्णा वचने विपश्चितः' इति न्यायेन मयापि सह विचार्य कर्तुं युज्यत इति  
भावः ॥ ६ ॥ ननु पूर्वपूर्वतरैरस्मदीयैरन्यैश्चायं यागः प्रवर्तितोऽतीत्यधुना किं तत्र विचारेण ? सत्यम्, त एव कथं प्रवृत्ता  
इति पृच्छति—तत्रेति । तस्यां कर्मसिद्धौ, यद्वा, तयोर्ज्ञानाज्ञानयोर्विचारितः शास्त्रविचारसिद्ध इत्यर्थः । यदि शास्त्रीयतर्हि शास्त्र-  
न्यायेनैव, यदि च लौकिकतर्हि लौकिकन्यायेनैव परिहार्य इति भावः । अनेन तत्त्वभिज्ञत्वञ्च सूचितम् निजोक्तिग्राहणाय साधु  
सोपपत्तिकं यथा स्यात् ॥ ७ ॥ पञ्चैवो वृष्टिद्वारा जगत्यालनाय वृष्टिकारकः, भगवान् ईश्वर इति भक्तिविशेषेण ग्रीणनं सन्तर्पकं  
जीवनं मृतप्रायाणां वृणादीनां प्राणदम्, उद्भवादिकत्वात् ॥ ८ ॥

### श्रीसुदर्शनसुरिकृतं शुकपक्षीयम्

अस्तस्वपरदृष्टीनां स्वपराभिमतदेहेषु आत्मदृष्टिरहितानाम् अभिज्ञोहास्तविद्विषां मित्रोदासीनशत्रु रहितानाम् उदासीनोऽ-  
रिवद्वज्र्यः हिताहितश्रवणानर्हत्वात् शत्रुतुल्य इत्यर्थः ॥ ५-६ ॥ क्रियायोगः शास्त्रीयः ॥ ७ ॥ पर्जन्यो वर्षाधिदेवतेति इन्द्र एव  
विशेष्यः ॥ ८ ॥

### श्रीमद्वीरराघवाचार्यकृता भागवतचम्पूचन्द्रिका

अस्तस्वपरदृष्टीनामस्तारहितास्वपरेषु स्वपराभिमतदेहेषु दृष्टिर्धृष्टदृष्टदर्शनं येषां देहात्मनोर्याथात्म्यज्ञानमित्यर्थः । अत  
एव मित्रोदासीनशत्रु रहितानां नहि समदर्शिनां गोप्यमस्तीति भावः । विषमदर्शिनामपि सुहृद्विषये न गोप्यमस्तीत्याह—उदासीन  
इति । अरिवदुदासीनोपि वज्र्य एव अनेनोदासीनामित्रयोगोप्यश्रवणप्रतिषेध उक्तः सुहृत्त्वात्मवत् स्वतुल्य उच्यते अतः सुहृदहं  
श्रोतुं योग्य एवेति भावः ॥ ५ ॥ किञ्च सुहृद्भिः सह ज्ञात्वा ज्ञात्वा पुनः पुनर्विचार्यैवायं लौकिको जनः कर्माण्यनुतिष्ठतीति लोक-  
परिपाटी प्रदर्शयते गतानुगतमात्रेणानुष्ठाने त्वन्धपरंपराप्रसङ्ग इति भावः । किञ्च यथा विदुषः कर्मसिद्धिर्नाविदुपस्तथाभवेत् ॥ ६ ॥  
तत्र वंसति भवतामयं क्रियायोगः किं विचारितः सुहृद्भिः शास्त्रतः किं विचारित इत्यर्थः । आहोस्वित् केवलं लौकिक एवाचारप्राप्त  
एव भ्रान्तिमूलकोप्याचारोस्तीति भावः तदेतत् पृष्टं साधु यथा भवति तथा पृच्छतो मम भण्यतां कथ्यताम् ॥ ७ ॥ आचारप्राप्त  
एवेति वदन् तस्य कर्तव्यत्वं सहेतुकमाह नन्दः—पर्जन्य इत्यादिभिश्चतुर्भिः । पर्जन्यो वर्षाधिदेवता साकेन्द्र एव यद्यपि—

“अष्टौ मासान्निपीतं यद्भूम्याश्चोदमयं वसु । स्वगोभिर्मौकुमारैरे पर्जन्यः काल आगते ॥

इत्यादिषु पर्जन्यः सूर्य इति प्रतीयते तथापीन्द्रशासनानुवर्ची मेघद्वारकं तस्य वपुः कत्वमित्यविरोधः अस्तिवन्द्रः पर्जन्यः  
ततः किमत आह—मेघास्तस्येन्द्रस्य आत्ममूत्तयः स्वशरीरतुल्याः तद्वन्नियम्य इत्यर्थः । तेच मेघा भूतानां जीवानां जीवनं प्राण-  
धारणसाधनभूतं प्राणनसाध्याधिकं प्राणाध्यायनद्वारा तद्वारणसाधनं पयः जलं वर्षन्ति ॥ ८ ॥

### श्रीविजयचवजतीर्थकृता पदरत्नावली

कथमेतदवगतमिति तत्राह—अस्तीति । निरस्तस्वकीयपरकीयबुद्धीनां शत्र्वादिसद्भावेऽयं विशेषो दुर्घट इति तत्राह,  
अभिज्ञेति । न विद्यत मित्रम् उदासीनः विद्विष्टं येषां ते तथा तेषां मित्रादिविशेषाभावात् स्वकीयत्वादिविदुष्यभावेन साधूनां गोप्यं  
नास्तीति प्रसिद्धमेवेत्यर्थः । ननु, चेतनानां चित्तस्य प्रमितत्वेन साधूनां मित्राद्यभाववचनं कण्ठोपरिगतवदौपचारिकं परोक्षप्रिया  
इव हि देवाः “प्रत्यक्षद्विषः” इति श्रुतेः “पटकर्णो मिद्यते मन्त्रः” इति स्मृतेः । अतः कथं गोप्यं नास्तीत्याशङ्क्य योग्यतातिरेकेण  
मित्रादिकं नास्तीति तत्त्वं न तु सर्वात्मना अतो गोप्यं नास्त्येवेति शत्रुः सर्वथा वज्र्यः मित्रविषये उदासीनोऽपि तथा तस्य शत्रौ  
कथनसम्भवादरिवदसुहृद्वज्र्य आत्मवत्सुहृदवज्र्य इत्यभिप्रायेणाह—उदासीन इति । अतस्त्वसुहृत्त्वाद्गोप्यमपि मह्यं ब्रूहीति  
भावः ॥ ५ ॥ अस्तु तव वक्तव्यम् अथाप्यस्माकं फलज्ञानाभावेऽपि सन्ध्योपासनादिवदनुष्ठानं घटत इत्याशङ्क्य सत्यं ज्ञानाभावे  
गुप्ताकं फलप्राप्तिर्न स्यादित्याह—ज्ञात्वेति कश्चित् । ज्ञात्वाऽनुतिष्ठतेकश्चिदज्ञात्वा तत्र विदुषः कर्मसिद्धिः अनुष्ठानफलं स्यात्  
अविदुषः कर्मानुष्ठानमज्ञानतः पुंसः यथावत्फलं न भवेत् मन्त्रावृत्त्या द्रव्यसम्पत्त्या च ऋत्विगनुगुणेन वा किञ्चित्सम्भवेऽपि पूर्ण-  
फलं न स्यादित्यर्थः । यथाऽविदुषो न स्यात् तथा विदुष इति वा ॥ ६ ॥ अस्तव्यत्र प्रकृते किमित तत्राह—तत्रेति । तत्र देवता-  
कर्माणां मध्ये तावत्प्रथमं क्रियायोगाः कर्मानुष्ठानप्रकाराः लौकिकवृद्ध्यवहारादवगताः गतानुगतवद्वा ॥ ७ ॥ पर्जन्यशब्दस्य  
गर्जनैर्घेषि वर्तनान्तद्वयवृत्त्यर्थम् इन्द्र इति तर्हि इन्द्र इत्येवालमिति चेन्न, अस्य पर्जन्यशब्दस्य मेघाभिमानित्वविशेषघोटनार्थ-  
त्वात् तत्कथमत्राह, मेघा इति । आत्मवत् देहवन्मूर्तयः देहाः स्वदेहो यथाभिमान्यमानत्वेन प्रेष्ठस्तथा मेघा अपीति भावः । मेघैः किं



प्रयोजनं लोकस्येत्याशङ्क्य “मिह सेचने” इति धातुनिष्पन्नमेव शब्दार्थसूचनपूर्वकं तत्प्रयोजनमाह—अभिवर्षन्तीति । प्राणनं चेष्ट-  
करणं जीवनं शरीराप्यायनम् अनेन प्राणशब्दविवरणं कृतं प्राणिनामिति पाठे पयसो गतेर्हेतुत्वेन यः शब्दवाच्यत्वे जलस्य “पय-  
गतौ” इति धातोरर्थः ॥ ८ ॥

### श्रीमज्जीवगोस्वामिकृतः क्रमसन्दर्भः

नारायणसमगुणत्वात् तज्जयिदानवृन्दहननाच्चेति संशय्य तूष्णीं स्थितं प्रत्याह—उदासीन इति ॥ ५ ॥ कर्माणि दृष्ट-  
ष्टफलानि ॥ ६ ॥ तत्रादृष्टफलः क्रियायोगो विचारितः शास्त्रद्वारा ज्ञातः ॥ ७-१२ ॥

### श्रीमद्विष्वनाथचक्रवर्तिकृता सारार्थदर्शनी

किञ्च, बुद्धिमदन्तरङ्गजनेन सह विचार्य ज्ञात्वैव कर्म कर्त्तव्यम् नतु गतानुगतिकन्यायेनेत्याह—ज्ञात्वेति । अज्ञात्वा च  
कर्माणि दृष्टादृष्टफलानि कृष्यादियागदीनि ॥ ६ ॥ विचार्य ज्ञात्वैव क्रियत इति चेदत आह—तत्र कर्मसु मध्ये क्रियायोगो भवति  
भयनदृष्टफल एव किं शास्त्रप्राप्तत्वेन विचारितः अथवा लौकिकः लोकाचारप्राप्तत्वेन ॥ ७ ॥ लोकाचारप्राप्त एवेति सोपपत्तिकमाह-  
पर्जन्य इति । ग्रीणनं सन्तर्पकं जीवनं मृतप्रायाण्यपि वृणादीनि जीवयतीति तत् ॥ ८ ॥

### श्रीमच्छुकदेवकृतः सिद्धान्तप्रदीपः

अत एवास्वपरदृष्टीनामभिप्रेतवद्विषयम् उक्तज्ञानाभावे तूदासीनोऽरिवच्छत्रुवद्वर्ज्यः आत्मवदुच्यते अतो न कर्म  
इत्यर्थः ॥ ५ ॥ किञ्चायं कर्मनिष्ठः प्रसिद्धो जनः फलतः देवतातः साधनतश्च ज्ञात्वा कर्माणि योऽनुतिष्ठति स विद्वान् यस्त्वज्ञात्वाऽनु-  
तिष्ठति स अविद्वान् तत्र विदुषो यथा कर्मसिद्धिस्तथाऽविदुषो नेत्यन्वयः ॥ ६ ॥ तत्र भवतामयं क्रियायोगः शास्त्रतः किं वा  
विचारितः फलदेवतासाधननिर्णयेन चिन्तितोऽथवा लौकिकः लोकाचारात् एव प्राप्तः तन्मे भम साधु यथा स्यात् तथा भण्यतां भव-  
ताम् ॥ ७ ॥ जीवनफलकः इन्द्रदेवताकस्तदुत्पाद्य द्रव्यसाध्यः लोकाचारतः एव प्राप्त इत्युत्तरमाह—पर्जन्य इति चतुर्भिः । पर्वक  
वृष्ट्यधिष्ठात्री देवता भगवानिन्द्रः “स्वगोभिर्मोक्तुमारभे पर्जन्यः काल आगते” इति सूर्यस्य पर्जन्यत्वं मेघद्वारेन्द्राज्ञयैवेति ज्ञेयम् ।  
तस्येन्द्रस्य मेघाः आत्ममूर्त्तयः स्वनियम्यमूर्त्तयः अतस्ते मेघाः प्राणनं वृष्टिकरं जीवनं जीवनहेतुं पयोऽभिवर्षन्ति ॥ ८ ॥

### श्रीबलदेवविद्याभूषणकृता वैष्णवानन्दिनी

ननु वयं साधवोऽपि गृहित्वाद् रहस्यं वक्तुं न शक्नुमस्तत्राह—उदित्यर्थेकेन उदासीनश्चेदरिवद्वर्ज्यः अरिसापनं  
चास्यारिमित्रत्वेनापचिकीर्षावत्त्वात् त्वपकारित्वादिति बोध्यम् । अतएव “यो विपक्षः सुहृत्पक्षः स तदस्थो निगद्यते” इति श्रुत्यं  
य उदासीनस्तद्व्यपक्षो न स्यात् स तु न वर्यो नाप्युपादेय इति ज्ञेयं सुहृत्तु आत्मवद्वर्ज्यः ममत्वात्मजत्वात्तद्गोपनं न  
युक्तमिति भावः ॥ ५ ॥ सुहृद्भिः सह विचार्य ज्ञात्वाऽयं जनः कर्मण्यनुतिष्ठति केचित्तु अविचार्याज्ञात्वा तत्र विदुषो यथा कर्मसिद्धि-  
स्तथा नाविदुषः अतः सुहृद्भिरवश्यं विचार्यम् ॥ ६ ॥ भवतामयं क्रियायोगः किं शास्त्रतो विचारितः किं वा लौकिकः कुलाचार-  
प्राप्तः साधु सोपपत्तिकं मह्यं पुत्राय कथ्यताम् ॥ ७ ॥ कुलाचारप्राप्त इति सहेतुकमाह—पर्जन्य इति प्रपुं सेचने” पर्वक  
आत्मतुल्या मूर्त्तयो येषां ते ते यत् पयो वारि वर्षन्ति तद्भूतानां ग्रीणनं सन्तर्पकं जीवनं शुष्यतां वृणादीनां जीवकं प्ररोहकम् ॥ ८ ॥

### श्रीसत्यधर्मकृता श्रीभागवतटिप्पणी

साधूनां साधुत्वभावोऽयमिति न गोप्यमस्तीत्याह । अस्त्येति । अस्वपरदृष्टीनां स्वः पर इति दृष्टिः सा न विद्यते येषां  
तेषां योग्यतातिरेकेण न विद्यन्ते मित्राण्युदासा उदासीना विद्विषश्च येषां तेषां साधूनां । उदासीनः कश्चिद्वर्तते चेत्स चारिवर्ष-  
वर्जनीयः सुहृत्त्वात्मवदुच्यते । स्वस्मिन्त्यथा स्वेन न किञ्चिद्गोप्यं तथा सुहृदि सुहृद्भिर्गोप्यं नास्तीति तव सुहृत्त्वात्ममापि तत्त्वात्  
गोप्यं नास्तीति ब्रूहीति भावः । उदासीनस्य सर्वसमतया विमतबोधनसम्भवाद्बुद्धयता योग्यतातिरेकेणेति पूरणेन प्रत्यक्षदिक-  
पट्कर्णैर्भिद्यते मन्त्र इत्यादेर्गतिरुदितोऽनुसन्धेया ॥ ५ ॥ अस्माकमियञ्ज्ञानं न किन्तु सन्ध्याद्युपास्तिर्बाल्य इवास्माभिरनुष्ठेयो  
तातेत्यत आह । ज्ञात्वेति । यो जनः कर्माणि ज्ञात्वा तद्देवताफलादिकं ज्ञात्वा विज्ञाय । अनुतिष्ठतीत्यपि पाठः । अनुतिष्ठति त्व-  
विदुषः कर्मसिद्धिः कर्मफललाभस्तथाऽज्ञात्वा कर्माणि च योऽयं जनोऽनुतिष्ठति तस्याविदुषः कर्मसिद्धिर्न भवेत् ॥ ६ ॥ त्वमनयो  
कतर इत्यादौ वद पितरित्याह । तत्रेति । भवता क्रियायोगास्तत्र देवताद्यन्यतममध्ये विचारिताः किं ते च कर्मानुष्ठानोपाया अथवा  
लौकिका गतानुगतिको लोक इतिवदज्ञात्वा करणीयाः । पृच्छतो मे तत्साधु भण्यताम् ॥ ७ ॥ पुत्रानुयुक्तेन पित्रा किमकरीत्य-  
ईरयति । नन्द इति । भगवान्पूज्यः पर्जन्यस्तच्छब्दवाच्यः पुरस्तात्तस्यात्ममूर्त्तय आत्मनो मूर्त्तयो शरीराणीव शरीराणि तदभिवर्षन्ति ।  
मानत्वात् कलेवरतुलता ते च मेघा भूतानां प्राणनं चेष्टाप्रदं जीवनं जीवनसाधनं पय उदकं पयः प्रसरज्जीवनमुदकं वाऽभिवर्षन्ति ।  
इन्द्रः समर्थः शचीशः पर्जन्यो मेघध्वनिर्यस्तेन सहितं पयो वर्षन्ति ध्वनिं मुञ्चन्तः पयो वर्षन्तीति यावत् । पर्जन्यो मेघध्वने-  
स्यादिति विश्वः । अतो नेन्द्रपदातिरेकः ॥ ८ ॥



श्रीसुबोधिनी

ननु 'नव गोप्यानि सर्वथे'तिशास्त्रात् कथमगोप्यमिति चेत् तत्राहास्तस्वपरदृष्टीनामिति, अस्ता गता स्वः परश्चेत्यवान्तर-  
भेददृष्टिर्येषां, परबुद्धौ सत्यां गोप्यशास्त्रं न तु तदभावे, किञ्च न मित्रमुदासीनो विद्वेषो च येषां, तेषु बुद्धिभेदाभावात् तत्कृता-  
मित्रोदासीनरिपवोपि न सन्ति तस्मात् सर्वत्र तुल्यबुद्धिरेव कर्तव्येत्युपदेशोपि, अथ यदि नास्मिन् ज्ञानेधिकारस्तस्मिन्नपि पक्षे  
द्वयी गतिः कर्तव्या त्याज्यात्याज्यभेदेन त्रिविधगतौ तु बुद्धिरतिनष्टा स्यात् सगुणापि भवेदतो द्वयमेव कर्तव्यमिति चतुर्णां भेदद्वय-  
मेवाहोदासीन इति, आत्ममित्रोदासीनरिपव इति चतुर्धा तत्रात्मा मित्रं चैकमुदासीनोरिश्चैकोतः कार्यपुदासीनोरिवद् वज्र्यः  
शत्रुवन्निराकार्यः सुहृन् मित्रं त्वात्मवदुच्यत इति प्रमाणम् ॥ ५ ॥ ननु वक्तव्यं भवति परं न ज्ञायत इति चेत् तत्राह ज्ञात्वा-  
ज्ञात्वैति, यमर्थं ज्ञात्वा जनोनुतिष्ठत्यज्ञात्वा चानुतिष्ठति तत्रापि कर्माणि वंदिकानि तत्र ज्ञानमावश्यकं, कर्माणि ज्ञात्वा  
तत्सम्बन्धिपदार्थोनुष्ठेयो नान्यथा, ततः किं स्यादत आह विदुषः कर्मसिद्धिः स्यादिति, यस्तु जानाति तस्यैव कर्मसिद्धिः कर्मफलं  
स्याद् 'यदेव विद्यया करोति श्रद्धयोपनिषदा वा तदेव वीर्यवत्तरं भवतीति श्रुतेः, 'वीर्यवत्तरमेव फलजनकं, अथ वा सम्पूर्ण फलं  
ज्ञानेन भवत्यल्पं तु फलमज्ञात्वापि भवतीत्याह तथा नाविदुषो भवेदिति, अविदुषस्तथा फलं न भवेत् ॥ ६ ॥ आदौ चैतद्  
वक्तव्यं किमेतत् कर्म वैदिकं स्मार्तं लौकिकं वेति ? एतदभावकर्तव्यमेवेत्याशयेनाह तत्रेति, तत्रान्यकथनापेक्षया प्रथममेतद्  
वक्तव्यं, अयं विचारितः क्रियायोगः किं वैदिकः स्मार्तं वाथ वा लौकिकः कुलदेशधर्म इव, एतवामवान्तरनिर्णयरूपं पृच्छतो  
मे साधु यथा भवति तथा भण्यतां युक्तिपूर्वकं प्रमाणपूर्वकं वक्तव्यमित्यर्थः ॥ ७ ॥ एवं भगवता प्रष्टो यादृशज्ञानेनेन्द्रयागं कृत-  
वन्तस्तं प्रकारमाह पर्जन्य इति चतुर्भिः, हेतुकं शास्त्रमाश्रित्य भौतिकेन्द्राय लोकतः । भ्रमात् परम्पराप्राप्तं कुर्वन्तीति निरूप्यते ॥ १॥  
हेतुशास्त्रमूलत्वात् प्रथमं हेतुमाह पर्जन्यो नाम वृष्टिकर्ता देवः स भगवानेव, अन्यथा तद्वेतसान्नादिकं जायत इति भगवतो जग-  
त्कर्तृत्वं न स्यादतः पर्जन्यो भगवानेव, मेधाः पुनस्तस्यात्मनो देहस्य भूतयोवयवाः, त एव हि सर्वेषामेव भूतानां प्राणनरूप-  
माप्यायनजनकं जीवनजनकं पयो जलं वर्षन्ति, अतः सर्वजगद्रक्षकः पर्जन्य एव, जलान्नाभ्यामेव हि जीवन्ति सर्वे प्राणिनः,  
अत उपकारी परमैश्वर्यं प्राप्त इन्द्र एव सर्वोपास्यः ॥ ८ ॥

( १ ) श्रीप्रभुचरणविरचिता श्रीदिप्पणो

पर्जन्यो भगवानित्यत्र, अन्यथा तद्वेतसेत्यादि । भगवदतिरिक्तस्यैकस्याखिलजगदुत्पत्तिस्थितिहेतुत्वं न सम्भवतीत्ये-  
तत्प्रोक्तं ग्रन्थः ॥ ८ ॥

( ३ ) श्रीमद्वल्लभमहाराजकृतः श्रीसुबोधिनीलेखः

अतस्वपरेत्यत्र द्वयी गतिरिति बुद्धेरितिशेषः, त्रिविधगताविति तथा सति संशयरूपत्वान् मनस्त्वं भवेत्, बुद्धेः श्रितत्वे  
स्थितिः, बुद्धिमात्रत्वे कश्चित्कालेन नाशः मनस्त्वे तु तदैव नाश इतिबुद्धिरतिनष्टा भवेदित्यर्थः, सगुणापीति चित्तत्वे निर्गुणत्वं  
गतिद्वये निश्चयात्मकत्वाच् चित्तत्वं भवेदपि, तृतीयगतौ तु मनस्त्वाच् चित्तत्वसम्भावनापि नास्तीति सगुणा भवेत्, नाशसमुच्चयार्थ-  
मपिशब्दः ॥ ५ ॥ पर्जन्य इत्यस्याभासे यादृशज्ञानेनेति यत्प्रकारकज्ञानेनेत्यर्थः ॥ ८ ॥

( ५ ) भगवदीयनिर्भरारामनिर्मिता श्रीसुबोधिनीकारिकाव्याख्या

पर्जन्यो भगवानिन्द्र इत्यत्र हेतुकमिति का० २१५३ । भौतिकेन्द्रायेति आधिदैविकेन्द्रस्य भगवद्वाहुरूपत्वादयमिन्द्र  
आधिभौतिक इत्यर्थः ॥ ८ ॥

गोस्वामिश्रीगिरिधरलालकृता बालप्रबोधिनी

एतदव स्पष्टयति—अस्तेति । अस्ता निरस्ता 'स्वः पर' इति दृष्टिर्येषां तेषामित्यर्थः । पर इति दृष्ट्यभावादेव 'तद्भेदा  
मित्रादयोऽपि येषां न सन्ति' इत्याह—अमित्रेति । न विद्यते मित्र, उदास्त उदासीनो, विद्विट् येषां तेषामित्यर्थः । 'विषयदर्शना-  
मपि सुहृद्विषये कृत्यं न गोप्यम्' इत्याह—उदासीन इति । अरिवत् उदासीनोऽपि मन्त्रेषु वज्र्यः । सुहृत् मित्रं तु आत्मवत् स्वतुल्य  
एवोच्यते, अतः सुहृत्त्वादहं श्रोतुं योग्य एवेत्याशयः ॥ किञ्च ज्ञात्वा सुहृद्भिः सह विचार्य तद्रहस्यं ज्ञात्वा तथा अज्ञात्वा गतानुगत-  
मात्रेणाप्ययं जनः कर्माण्यनुतिष्ठति । तत्र यथा विदुषः कर्मसिद्धिः स्यात्तथा अविदुषः फलं न भवेत् । तत्रैव सति तावदयं क्रिया-  
योगोपायो भवतां किं सुहृद्भिः सह शास्त्रतो विचारितः, अथवा लौकिकः लोकव्यवहारत एव प्राप्तस्तदेतत् पृच्छतो मम साधु सत्यं  
भण्यताम् ॥ ५-७ ॥ आचारप्राप्त एव, तथापि तस्य कर्तव्यत्वं सहेतुकमाह—पर्जन्य इति । भगवान् इन्द्रः पर्जन्यो वर्षाधिपतिः, यतो  
मेधास्तस्येन्द्रस्यात्मबलित्प्रस्वरूपाः । ते भूतानां प्रीणनमाप्यायनकरं जीवनकरं च पयो जलमभिवर्षन्ति । नच 'अष्टौ मासान्निपतिं  
यत्' इत्यत्र 'कथं सूर्यस्य वृष्टिकर्तृत्वमिति' शङ्क्यम्, सूर्यस्मिन्विशेषाणामेव मेघत्वात् तेषां चाधिष्ठातेन्द्र इति न विरोधः । तदुक्तं  
वेदध्वने—'भौममेतत्पयो दुग्धं गोभिः सूर्यस्य वारिदैः ॥ पर्जन्यः सर्वलोकस्य भवाय भुवि वर्षति' इति ॥ ८ ॥



## अन्वितायप्रकाशिका

नहीति सार्द्धम् ॥ हि यस्मात् इह सर्वात्मनां सर्वत्रात्मदर्शिनाम् अविद्यमानाः सः पर इति दृष्टिर्गोपामतो न निश्चये मित्राणि उदास्ताः उदासीनाः । इडभाव आर्पः । विद्विषश्च येषां तेषां साधूनां कृत्यं गोप्यं नहि अस्ति । नहीत्येकं पदं निषेधे त्वयापि मन्त्रकार्ये उदासीनो जनः अरिवत् वर्ज्यः मन्त्रभङ्गभयात् । यद्वा । यः अरिवत् अरिणा तुल्यः उदासीनः सोऽपि वर्ज्यः । यत्तु उदासीनो नारिणा तुल्यो न सुहृत्तुल्यः स तु न वर्ज्यो नाप्युपादेयः । अत एवासौ नोदृक्कितः सुहृत्तु आत्मवदुच्यते । अहं तु पुनः त्वात्सुहृदपेक्षयाऽप्यन्तरङ्गः ॥ ५ ॥ ज्ञात्वेति ॥ तत्र अयं कश्चिज्जनः ज्ञात्वा सम्यग्विचार्य कर्माण्यनुतिष्ठति । कश्चिच्च अज्ञात्वेन गतानुगतिकत्वमात्रेणानुतिष्ठति । तत्र यथा विदुषः कर्मसिद्धिः फलं स्यात्तथा अविदुषः क्वचित् फलं न भवेत् ॥ ६ ॥ तत्रेति त्व विषयेऽयं भवतां क्रियारूपो योग उपायः किं सुहृद्भिः सह शास्त्रतो विचारितः अथवा लौकिकः लोकव्यवहारत एव प्राप्तस्त्वैवतुच्छो मम साधु सोपपत्तिकं भण्यतां कथ्यताम् ॥ ७ ॥ आचारप्राप्त इत्याह—पर्जन्य इति ॥ भगवान् इन्द्रः पर्जन्यो वर्षाधिपतिः यतो मेघस्तस्येन्द्रस्यात्मवत्प्रिया मूर्त्तयः स्वरूपाणि ते भूतानां प्रीणनमाप्यायनकरं जीवनकरं च पयो जलमभिवर्षन्ति ॥ ८ ॥

## श्रीगोपालानन्दमुनिविरचितं निगूढार्थप्रकाशव्याख्यानम्

ज्ञाने प्रयोजनमाह साधुनामपि उदासीनः अरिवच्छत्रुवद्वर्ज्यस्त्याज्यः सुहृन्मित्रमात्मवद्ग्राह्य उच्यते अरिस्तुत्याज एवेत्यर्थः ॥ ५ ॥ अतो मित्रैः सह विचार्य कर्मकर्त्तव्यं नान्यथेत्याह ज्ञात्वाऽज्ञात्वा च । अनुतिष्ठति करोति तत्र विदुषः सच्चाज्ञादितकर्मणां कर्त्तव्यता प्रकारे फलं च ज्ञातुः यथा कर्मणां सिद्धिः फलं स्यात् अविदुस्तथा फलं स्यात् अविदुपस्तथा फलम् ॥ ६ ॥ भवतो अर्थक्रियायोगः भवद्भिः शास्त्रेण विचारितः किं वा लौकिको लोकरुद्रनाज्ञातः तदेतत् पृच्छतः मे साधुसाम्यं यथा त्व भण्यतां कथ्यतां ॥ ७ ॥ सप्रयोजनं तमाह पर्जन्य इति आत्ममूर्त्तयः तदधीनत्वात्तद्रूपाः प्राणनं वृत्तिकरं जीवनं जीवनकरम् ॥ ८ ॥

## भगवत्प्रसादाचार्यविरचिता भक्तमनोरञ्जनी

किं च यद्यत् कर्त्तव्यं भवेत्तत्तत् स्वसुहृद्भिः सह विचार्य ज्ञात्वैव कर्त्तव्यं, न तु गतानुगतिकमात्रेणेत्याह ॥ ज्ञात्वेति ॥ सुहृद्भिः सहेति शेषः । ज्ञात्वा ज्ञात्वा पुनः पुनर्विचार्यैव, अयं जनः, कर्माणि अनुतिष्ठति, गतानुगतिकमात्रेणानुष्ठाने त्वत्परंपर-प्रसङ्ग इति भावः । किं च यथा विदुषः कर्मसिद्धिः स्यात्, तथा अविदुषः, न भवेत् । 'ज्ञात्वा कर्माणि कुर्वीत ह्यकुर्वाणो विनश्यति' इति मार्कण्डेयपुराणोक्तेः ॥ ५ ॥ तत्रेति ॥ तत्र तावदेवं सतीत्यर्थः । भवतां, भवद्भिरित्यर्थः । अयं क्रियायोगः, किं विचारितः । सुहृद्भिः शास्त्रतश्च विचारितोऽस्ति किमित्यर्थः । अथवा आहोस्वित्, लौकिकः केवललोकपरिपाटीप्राप्त एवास्तीत्यर्थः । लोके प्राप्ति-मूलकोऽप्याचारः प्रवर्त्तते इति भावः । तदेतत्, साधु स्पष्टं यथा भवति तथा, पृच्छतः मे मम, भण्यताम् ॥ ६ ॥ आचारप्राप्त एवेति वदन् तस्य कर्त्तव्यत्वं सहेतुकमाह नन्दः पर्जन्य इत्यादिभिश्चतुर्भिः ॥ पर्जन्य इति ॥ भगवान् इन्द्रः, पर्जन्यो वर्षाधिपतिः, यद्यपि 'अष्टौ मासान्निपीतं यद्भूम्याश्चोदमयं वसु । स्वगोभिर्मोक्तुमारभे पर्जन्यः काल आगते' इत्यादिपु पर्जन्यः सूर्य इति प्रतीयते, तथापीन्द्रशासनानुवर्त्तिमेघद्वारकं तस्य वषु कत्वमित्यविरोधः । मेघाः, तस्य आत्ममूर्त्तयः प्रियमूर्त्तीभूताः, ते मेघाः, भूतानां प्राणनमाप्यायनं जीवनं च पयः, अभिवर्षन्ति ॥ ७ ॥ अस्त्विन्द्रः पर्जन्य, ततः किमत आह ॥ तमिति ॥ हे तात अनुकम्प, वारुणां मेघानां, पतिं पालकं, ईश्वरं नियन्तारं च, तमिन्द्रं वयस्मत्प्रभृतयः, अन्ये च नराः, तद्वेतसा तस्येन्द्रस्य रेतःस्थानीवेन जलेनेत्यर्थः । सिद्धेर्निष्पत्तिं प्राप्तैः, द्रव्यैर्द्रव्यसाधनकैः क्रतुभिर्यज्ञैः, यजन्ते ॥ ८ ॥

## श्रीहरिसुरिविरचितं श्रीभक्तिरसायनम्

अस्तीति १०.२४.५.

यैर्नोज्ञाधि मनाक् सुहृद्विषदुदासीनत्वभेदोऽवनौ तेषामन्यहितार्थकं समदृशां गोप्यं न किञ्चित् क्वचित् । गोपानेवमुपादिशस्तदुचितं स्वात्माऽप्युपादिश्यताम् यो ह्यस्मद्धितकृत्कृपाप्रकटने श्रीशालसः सम्प्रति ॥ ९ ॥ पर्जन्य इति : १०.२४.८.

दृष्टादृष्टफलप्रदर्शकतया द्वेषा गतिः कर्मणां प्रायस्तत्र कलौ तु कर्मणि जनोऽश्रद्धालुरासुषिके । श्रद्धालुश्च भवेददीर्घहितदृक् सद्यःफले कर्मणीत्येतद् व्यक्तमभूदुपस्थितमखस्यात्राफलोत्कर्तनात् ॥ १० ॥

## कृष्णप्रिया

पिताजी ! संतजन सर्व को अपने समान देखते हैं, सबको अपनी आत्मा समझते हैं, इसलिये इनको अपने पराये का भेदज्ञान नहीं होता, इनके हृदय में यह मित्र है और यह शत्रु है ऐसा भाव नहीं है । उन्हें संतजनों ने उदासीन का शत्रु की नाई त्याग कर देना चाहिये एवं मित्र को अपनी आत्मा की तरह मानना चाहिये, ऐसा कहा गया है ॥५॥ पिताजी ! इस संसार



मैं प्रायः प्रत्येक मनुष्य, जानकर अथवा अज्ञान से ऐसे दो प्रकार से धर्मकर्मों का अनुष्ठान करते हैं; इनमें ज्ञानपूर्वक कर्म करने वाले विद्वान् को कर्म के फलों की अवश्य प्राप्ति होती है, अविद्वान् को कर्मफल मिलता नहीं और मिलता भी है तो अल्प ही मिलता है ॥ ६ ॥ अब पिताजी ! आप आप जनों के साथ जो याग-कर्म कलाप करने जा रहे हैं वह याग वैदिक है ! या स्मार्त है ! अथवा तो केवल लौकिक है । नम्रतापूर्वक मेरा निवेदन है कि मेरी इस विषय की जिज्ञासा की आप पूर्ति कीजिये ॥ ७ ॥ श्रीनन्दबाबा ने कहा—सुनों प्यारे कृष्ण ! “पर्जन्य” वृष्टि करने वाला देव इन्द्र ही भगवान् है, और सारे मेघ उनके शरीर के अङ्ग हैं । वे प्राणियों को वृष्टि करने वाले एवं पुष्टि करने वाले और सर्व को जीवन देने वाले जल को बरसाते हैं ॥ ८ ॥

‘तत्तात वयमन्ये च वायुं चां पतिमीश्वरम् । द्रव्यैस्तद्रेतसा सिद्धैर्यजन्ति’ क्रतुभिर्नराः ॥ ९ ॥  
तच्छेषेणोपजीवन्ति त्रिवर्गफलहेतवे । पुंसः पुरुषकाराणां पर्जन्यः फलभावनः ॥ १० ॥  
य एवं विसृजेद् धर्मं पारम्पर्यागतं नरः । कामालोभाद्भयाद्द्वेषाद् स वै नाप्नोति शोभनम् ॥ ११ ॥

श्रीशुक उवाच

वचो निश्म्य नन्दस्य तथान्येषां ब्रजौकसाम् । इन्द्राय मन्युं जनपत् पितरं प्राह केशवः ॥ १२ ॥

कर्ममक्षमा

अन्वयः—तत् तात ! वयम् च अन्ये नराः, वायुं सुचाम् पतिम् ईश्वरम् तद् रेतसा सिद्धैः द्रव्यैः क्रतुभिः यजन्ति । ९ । तत् रोपेण त्रिवर्गफलहेतवे उपजीवन्ति, पुंसः पुरुषकाराणाम् पर्जन्यः फलभावनः ॥ १० ॥ यः नरः एवम् पारम्पर्यागतम् धर्मं कामात् लोभात् भयात् द्वेषात् विसृजेत् सः वै शोभनम् न आप्नोति ॥ ११ ॥ नन्दस्य अन्येषाम् ब्रजौकसाम् वचः, निश्म्य केशवः इन्द्राय मन्युम् जनपत् पितरम् प्राह ॥ १२ ॥

श्रीधरस्वामिविरचिता भावार्थदीपिका

ततः किमित्यत आह । तमिति । तमिदं वायुं चां मेधानां पतिं स्वामिनमीश्वरं नियन्तारम् । तद्रेतसा तद्वृष्टिपयसा ॥ ९ ॥ उपजीवन्त्युपजीविकां कल्पयन्ति धर्मार्थकामसिद्धये । ननु कृष्यादिभिर्जीवन्ति किमिद्रेण तत्राह । पुंसामिति । फलभावनः फलसाधकः । पर्जन्यं विना कृष्यादिवैफल्यवादित्यर्थः ॥ १०-११ ॥ इन्द्राय मन्युं जनयन्निति कोपजननद्वारा गर्वपर्वतादिद्रमवतारयितुं देवतानिराकरणं न त्वयमेवाभिप्राय इत्यर्थः ॥ १२ ॥

श्रीवंशीधरकृतो भावार्थदीपिकाप्रकाशः

रेतोवत्क्षरणशीलत्वाद्देतो जलम् । तात प्रिय ‘ततोऽनुकल्पे जनके’ इति मेदिनी । तत एव तातस्तत्संयुद्धौ । तथा तादृश-पूज्यदेवानुग्रहत एव त्वमेतादृशः पुत्रो लब्धोऽस्त्यतस्तत्पूजाप्रत्याख्यानं नोचितं तवेत्याह—तातेति ॥ ९ ॥ तच्छेषेण यज्ञावशिष्टेन । आशङ्कते—नन्विति । तत्र आक्षेपे । पुरुषकाराणामपराक्रमसिद्धकर्मणाम् । इत्यर्थ इति । विना वृष्टिं वृणाञ्चावशिष्टेः कोऽपि पुरुषार्थ आहारं विना न सिध्यतीत्यर्थः ॥ १० ॥ विपक्षे बाधकमाह—कामात् दुर्विषयाभिलाषात् । लोभात् धनव्ययशङ्कया । भयात् राजादिभयतः । द्वेषात् देवेषु व्यर्थविरोधात् । स नरः ॥ ११ ॥ वचः इन्द्रायविषयम् । अयमेव देवतानिराकरणरूपः । इत्यर्थ इति । सात्त्विकत्वाद्देवानां गर्वरूपराजसधर्मे प्रवृत्तिं बाधयितुमिति भावः ॥ १२ ॥

श्रीमञ्जोबगोत्स्वामिकृता वैष्णवतोषिणी

तातेति सलालनं निजोक्तौ श्रद्धार्थं तदर्थोऽवगमार्थं च वयं गोपालनार्थं केवलं वयमेव किन्तु अन्ये च नराः सर्वे । ननु, “सूर्यः स्वरश्मिभिर्भौमं रसमाकृष्य वर्षति” इत्यादिवचनात् सूर्याद्वृष्टिः प्रसिद्धा तत्राह—वायुं चां मेधानां पतिं मेघरूपाणां सूर्यरश्मीनामपि स एवेश्वर इत्यर्थः । तथा च श्रीविष्णुपुराणे “भौमेतत्पयोदुग्धं गोभिः सूर्यस्य वारिदैः । पर्जन्यः सर्वलोकस्य मवाय भुवि वर्षति” इति कुतः ईश्वरः देवेन्द्रत्वादित्यर्थः । अन्यथा भयमुत्पादयेदपीति भावः । यद्वा, वैष्णवप्रवराणां भवतां नान्य-देव पूजा युक्ता तत्राह—ईश्वरम् अन्तर्यामिदृष्ट्यैवेत्यर्थः । अन्यत्समानं तद्रेतसा सिद्धैरिति तत्त्वतस्त्वत्समाकं वाम्याभावेनादौ देव पूजा युक्तेति भावः । अन्यथा अकृतज्ञत्वादिदोषप्रसक्तेः यजन्त इति प्रथमपुरुषत्वमायं यजामः एवमग्रे चोपजीवन्तीति । यद्वा, तैत्तिरीयैव युक्तेति भावः । अन्यथा अकृतज्ञत्वादिदोषप्रसक्तेः यजन्त इति प्रथमपुरुषत्वमायं यजामः एवमग्रे चोपजीवन्तीति । यद्वा, पुत्राभिप्रायज्ञानेन तद्वागुल्लङ्घनभवाभिज्ञादोषपरिहारार्थमेवेषां प्राधान्यविवक्षया तैः सह विशेषसम्बन्धेन प्रथमपुरुषत्वम् ॥ ९ ॥

१. तत्तात—विज. ; तं—श्रीधर. वंशी. जी. वीर. विश्व. रा. घ. शु. सु. । २. नो—श्रीधर. वंशी. जी. वीर. विज. विश्व. शु. सु. घ. रा । ३. पुंसां—श्रीधर. वंशी. जी. वीर. विज. विश्व. शु. सु. घ. रा । ४. एवं—वीर. । ५. बादरायणि—प्रा. पा. । ६. वनो—वीर. ।



ननु, तर्हि तैरस्माकं को नामोपकारः ? तत्राह—तच्छेपेणेति । त्रिवर्गः धर्मार्थकामाः स एव फलं तस्य हेतवे सिद्ध्यर्थम् एवं दृष्ट-  
दृष्टफलहेतुतोक्ता पुंसामिति तैर्व्याख्यातम् यद्वा, ननु पुरुषप्रयत्नैर्धर्मादिकं सेत्स्यति तत्राह—पुंसामिति । देवताप्रसादनैव धर्मादि-  
सिद्धेः पर्जन्यस्य च देवराजत्वादिति भावः पुरुषकाराणाम् उद्यमानाम् ॥१०॥ व्यतिरेके दोषमप्याह—इति । कामात् अदृष्टविषयात्  
द्वेषात् देवताविषयात् तदुपासकविषयाद्वा भयात् विरोधिजनहेतुकात् लोभात् दृष्टविषयात् वा शब्दोऽत्राध्याहार्यः शोभनं नामोपि  
इहामुत्र च तस्य क्षेमं न स्यादित्यर्थः । अत्रौषा श्रीब्रजवासिनां त्रिवर्गालिप्सा तदोपजिहीर्षा च श्रीकृष्णैकनिवन्धनेति प्रतिपादितमेव  
ततः सर्वसद्वासनाशिरोमणितामेव धत्त इति विवेचनीयम् ॥ ११ ॥ तथान्येषां ब्रजौकसां वचो निशम्येति तेऽपि स्वयं श्रीनन्दैव  
प्रमाणिता वा तथैवोचुरिति इन्द्राय मन्युं जनयन्निति तस्य बहिरङ्गत्वमनादरणीयत्वं च ज्ञापितं पितरमिति अस्य परमानन्दत्वं  
परमादरणीयत्वं च व्यञ्जितं को ब्रह्मा ईशो रुद्रस्तौ वयते निजमहिम्ना व्याप्नोतीति कस्तत्र वराकः इन्द्र इति बोधयति ॥ १२ ॥

### श्रीमत्सनातनगोस्वामिकृता बृहद्वैष्णवतोषिणी

तातेति सलालनं सम्बोधनं निजोक्तौ श्रद्धार्थम्, यद्वा, तदर्थवगमार्थम्, वयं गोपा न च गोपालनार्थं केवलं वयमेव,  
किन्तु अन्ये च नराः सर्वे । ननु 'सूर्यः स्वरश्मिभिर्भौमं रसमाकृष्य वर्षति' इत्यादिवचनात् सूर्याद्वृष्टिः प्रसिद्धा, तत्राह—  
वामुं चां मेघानां पतिमेघरूपाणां सूर्यरश्मीनामपि स एवेश्वर इत्यर्थः । तथा च श्रीविष्णुपुराणे (५।१०।२३)—'भौमेमेतत् पते  
दुग्धं गोभिः सूर्यस्य वारिदं । पर्जन्यः सर्वलोकस्य भवाय भुवि वर्षति ॥' इति । कुतः ? ईश्वरो देवेन्द्रत्वादित्यर्थः । यद्वा, सु-  
तर्हि मेघा एव पूज्यन्ताम्, तत्राह—वामुं चां पतिं वृष्ट्यादिशक्तिप्रदानेन पालकमीश्वरश्च, अनावृष्ट्यतिवृष्ट्याचरणे शासकम्,  
अतः स एव पूजाह इति भावः । यद्वा, पतिं प्रभुमीश्वरमिति, अन्यथा क्रोधेनास्माकं भयमुत्पादेयदीप्ति भावः । यद्वा, वैष्ण-  
प्रवराणां भवतां नान्यदेवपूजा युक्ता, तत्राह—ईश्वरं भगवद्दृष्ट्यैव तदीयत्वेनैव वा ईश्वरबुद्ध्याच्चर्यत इत्यर्थः । अन्यत् समानम् ।  
द्रव्यैर्दुग्धादिभिः, तद्रेतसा तद्वृष्टिपयसा, तच्छक्त्यैव वा सिद्धैरिति, तत्त्वतस्तेष्वस्माकं स्वाम्याभावेनादौ तैस्तत्पूजैव कुतः  
भावः; अन्यथा अकृतज्ञत्वादितोषप्रसक्तेः; यजन्त इति प्रथमपुरुषत्वमार्थम् । यजामः, एवमप्रे चोपजीवन्तीति; यद्वा, पुत्राभिवा-  
ज्जानेन तद्वागुल्लङ्घन—भयान्नजिदोषपरिहारार्थमन्येषां प्राधान्यविवक्षया तैः सह विशेषसम्बन्धेन प्रथमपुरुषत्वम्, क्रतुभिर्विधि-  
यज्ञैरिन्द्रध्वजोत्थापनादिकर्मभिर्वा ॥ ९ ॥ ननु तर्हि तैरस्माकं को नामोपकारः ? तत्राह—तच्छेपेणेति । त्रिवर्गो धर्मार्थकामाः  
स एव फलं तस्य हेतवे सिद्ध्यर्थम्, मुक्तिभक्त्याद्यनुक्तिस्तच्छेषोपजीवनेन तदसिद्धेः; यद्वा, फलं भक्तिः, अन्यथोपजीवत्स-  
वैयर्थ्यात्, मोक्षस्यानुक्तिः प्रायो भक्तिविघ्नत्वेन वैष्णवप्रवराणां तेषां तदनादरात्, एवं दृष्टादृष्टफलहेतुतोक्ता, पुंसामिति तैर्वा-  
ख्यातमेव; यद्वा, ननु पुरुषप्रयत्नैर्धर्मादिकं सेत्स्यति, तत्राह—पुंसामिति । देवतानुग्रहं विना पुरुषप्रयत्नानां वैयर्थ्यापत्तिर्विज्ञे-  
पस्थितेश्च, किंवा वृष्टिं विना न द्रव्यसिद्धिः, तां विना च न जीविका, ताञ्च विना बलाद्यभावेन न पौरुषम्, तद्विना तु न धर्मादि-  
कमितीन्द्रः पूज्य एवेति भावः ॥ १० ॥ ननु केवलमेतद्दृष्टविचारत एव, न तु शास्त्रतः । तस्याप्यस्यातन्त्र्यात् फलदानाशङ्क्य-  
यद्वा, गोपालनादस्माकं स्वयमेव धर्मादिकं सिध्येत्, गवाञ्च सदा शास्त्रलादियुक्ते श्रीवृन्दावने सुखचार एवेति, किमिद्रेण ? यद्वा  
भगवति दृढविश्वास्तानां नान्यापेक्षा युक्ता, सत्यम्, तथापि पूर्वपूर्वाचरितं कथञ्चिदपि त्यक्तुं नोपयुज्यत इत्याह—य इति । कर्मात्  
धनरक्षणालाभात्, कर्मान्तरेण फलान्तरेप्सातो वा, द्वेषात् अनावृष्ट्यादिनेन्द्रेऽनादरात् तद्वक्तृजनैः सह द्वेषोदयाद्वा, भगव-  
देवतान्तरपूजया वैष्णवधर्महानेः, धनव्ययाद्वा वाक्याप्रतिपालनेन प्रियमान्यजनाद्वा द्रव्येषु प्रतिष्ठादिषु वा लोभात्, वाञ्छादोऽप-  
ध्याहार्यः । शोभनं नामोपि इहामुत्र च तस्य क्षेमं न स्यादित्यर्थः । तत्र हेतुः—पारस्पर्यगतमिति, सदाचारातिक्रमणादित्यर्थः ।  
वै प्रसिद्धौ निश्चये वा, इति तत्र निजदाढर्यं बोधितम् ॥ ११ ॥ चार्थे तथाशब्दः, अन्येषां चेति श्रीगोपराजोक्तौ गवेषणादेव वा-  
मोदनात् सम्मतेर्वा, यद्वा, स्वयं वक्ष्यमाणार्थं सर्वानिवैकमन्येन ग्राहयितुं पृथक् पृथक् प्ररनेन तथैव तेषामप्युत्तरप्राप्तेः, ब्रजौकसां  
सर्वेषामेव ब्रजवासिनामित्यर्थः । यद्वा, अनेन वने गतास्तत्सहचरा व्यवच्छिन्नाः, तेषां सर्वथा तदेकमतानुसारात्, इति विज्ञे-  
ब्रजमागतेन श्रीभगवता यागोद्यमं दृष्ट्वा पृष्ठमिति श्रीविष्णुपुराणाद्युक्तानुसारेण ज्ञेयम्; तथा श्रीविष्णुपुराणे (५।१०।१६)—  
'विमलाम्बरनक्षत्रे काले चाभ्यागतो ब्रजम् । ददर्शेन्द्रमहारम्भायोद्यतास्तान् ब्रजौकसः ॥' इति; श्रीहरिवंशे च (विष्णु ५० १५४)-  
'ब्रजमाजग्मतस्तौ तु ब्रजे शुश्रुवस्तदा । प्राप्तं शक्नुमहं वीरौ गोपाञ्चोत्सवलालसान् ॥' इति । इन्द्राय मन्युं जनयन्निति देव-  
निराकरणकर्मवादेन मलमञ्जनेन वा, अन्यतैर्व्याख्यातम् । पितरमित्यस्याभिप्रायः पूज्यं पितरित्यत्र विवृत एव; यद्वा, परस्पर-  
हितं कर्तुं युज्यत इत्यर्थः । प्रकर्षेण विविधदृढन्यायप्रदर्शनादिनाह—को ब्रह्मा ईशो रुद्रस्तौ वाति, 'वा गतिगन्धनयोः' इति; यद्वा,  
'न्येव तन्नुसन्ताने' इति वयते निज महिम्ना व्याप्नोतीति; यद्वा, अस्त्यर्थे वः, तौ प्रकृष्टसेवकतया यस्य स्त इति । एवमप्येव-  
धीनस्य देवतानिराकरणं केवलं कौतुकत्वभावेनैवेति भावः । यद्वा, तयोः प्रीत्यर्थमेव ऐन्द्र्यमदमचेन्द्रस्य मलमञ्जनेन महानि-  
सनात्; यद्वा, केशवः श्रीमथुराधिष्ठाता, अतो माथुराणां श्रीगोवर्द्धनादीनां माहात्म्यविरतारणाय तदुक्तमेवेति ॥ १२ ॥

श्रीसुदर्शनसुरिकृतं शुकपक्षीयम्

तत्रेतसा तज्जलेन ॥ ९-१३ ॥







निरीश्वरस्वर्गकर्मभावादित्थापनाय निराकरणाय चैवं भगवतः प्रवृत्तिः किन्तु स्वचरणांकितगिर्यादिपूजनविधानेन स्वचरणाराधन-  
रूपकर्मयोगस्थापनायैव शोधनायैव शक्रदर्पजिघांसेति वक्ष्यमाणत्वात् कर्मणैवेत्यत्र एवकाराभ्यां कर्माभावे जन्माद्यभावः प्रति-  
पाद्यते नतु निरीश्वरत्वं कर्मणः सूच्यते ॥ १२-१३ ॥

### श्रीबलदेवविद्याभूषणकृता वैष्णवानन्दिनी

तमिन्द्रमीश्वरं वाम्मु'चां मेघानां पतिं तद् रेतसा तत्पयसा सिद्धैर्द्रव्यैः क्रतुभिरस्मदादयो नरा यजन्ते ॥ ९ ॥ तच्छेषेण  
तद्यज्ञशिष्टेनान्नेन नरा उपजीवन्ति जीविकां कुर्वन्ति न च जीविकापि यथेच्छविषयमोगार्थेत्याह त्रिवर्गेति । धर्मार्थकामसिद्धे-  
इत्यर्थः । ननु ते कृष्यादिभिरुपजीवन्ति किमिन्द्रेण इति चेत्तत्राह पुंसां पुरुषकाराणां त्रिवर्गार्थकोद्यमानां फलं त्रिवर्गेत्यत्र भावः  
साधकः पर्जन्य एव पर्जन्याद्वृष्टिस्ततोऽन्नं ततो जीविका ततो धर्मः तथा च पर्जन्यस्य मूलहेतुत्वादेवेत्यमिति भावः ॥ १० ॥  
विपक्षे दोषमाह-य इति । कामान्निजेच्छातः लोभात् द्रव्यव्ययाभावविषयात् भयाद्भीषणलोकहेतुकात् द्वेषादेवता विषयात् शोभनं  
कुशलम् ॥ ११ ॥ इन्द्रायेति । इन्द्र निगर्वयितुं तस्य मन्युं जनयन् यद्यपीन्द्रोऽन्यादिवत् परेशेन सृष्टा वेदोक्ता देवता तेन दत्तमा  
च तथापि तस्मिन् गर्वादयात् तत्परिहारेण तद्विशुद्धयेऽसाववमन्यते स्वयं प्रभुत्वात् "शक्रदर्पजिघांसाया" इति वक्ष्यति स्वभक्तवत्  
गिरेः प्रतिवर्षोत्सवाय चेति बोध्यम् ॥ १२ ॥

### श्रीसत्यधर्मकृता श्रीभागवतटिप्पणी

हे तात, तमिन्द्रं वाम्मु'चां पतिं घनानां घनमीश्वरमकरणे बाधाक्षमं । तत्तत्वात्तदिति प्रोक्तो यानात्सर्वत्र यद्वरितरिति तात्पर्येन  
रोक्तेस्तस्य भगवतोऽरेतसा । अम्भस्तु यद्वेत उदारवीर्यमित्यादेः । नदपतौ पीतेन जलेन सिद्धैर्द्रव्यैर्ब्रह्मिवादिभिर्नराः कृषिभि-  
जन्तेऽत इन्द्रयागोऽनुष्ठेय इति भावः ॥ ९ ॥ तच्छेषेण सवावशिष्टेन धर्मार्थकामरूपं यत्फलं तद्धेतवे तत्सिद्धये उपजीवन्ति नराः  
पुरुषकाराणां कर्मणा फलसम्पादनपौरुषवतां पुंसां जनानां पर्जन्य इन्द्रः फलभावनः फलं भावयति साधयतीति स तथा ॥ १० ॥  
यो नर एवं पारम्पर्यागतं कुलपरम्पराप्राप्तं धर्मं विसृजेच्चद्यात्तत्र निमित्तं कामाद्विषयान्तराभिलाषाल्लोभादीनताया भयादभू-  
मीतेर्द्वेषात्परस्परं ज्ञातिद्वेषात् शोभनं मङ्गलं प्राप्नोति नै प्रसिद्धमेतत् । विपक्षे दण्डोऽयं दर्शित इति ज्ञेयम् ॥ ११ ॥ न केवलं  
नन्द एकल एवोवाच किन्तु ब्रजौकसोऽपि तथैवावदन्नित्याह ॥ तथेति । तथा ब्रजौकसां च वचो निशम्य बहुसंवादेन द्रष्टव्यमस्ति  
सूचितं इन्द्रायमन्युं क्रोधं ॥ १२ ॥

### श्रीसुबोधिनी

अतस्तद्भजनं सर्वे कुर्वन्तीत्याह तत् तातेति, स्नेहेन सम्बोधनमप्रतारणाय, वयं वैश्या अन्ये क्षत्रिया ब्राह्मणाश्च सुता ये  
केचित् सस्योपजीविनस्ते सर्वे वाम्मु'चां मेघानां पतिमिन्द्रं पोषकत्वेनेश्वरं तद्वेतसैव वीजभूतेन जलेन सिद्धैर्ब्रह्मादिभिः क्रतुभि-  
र्नानाविधैरेव यागैर्नराः सर्वे एव मनुष्या यजन्ति मनुष्याधिकारित्वाच्छास्त्रस्त ॥ ९ ॥ ततस्तच्छेषेण यज्ञशिष्टान्नेन त्रिवर्ग-  
सिद्धयर्थं जीवन्तीत्याह तच्छेषेणेति, तस्येन्द्रस्य यज्ञस्य वा शेषेण शिष्टान्नेन शेषत्वं वा प्राप्योपजीवन्ति तच्छेषमन्नमुपजीवन्ति,  
त्रिवर्गफलस्य हेतुर्जीवनं जीवनार्थमन्नं, तदास्यं पोषजोवन्तीत्यर्थः, ननु स्वपौरुषेणान्नमुत्पाद्य स्वत एव जीवन्ति किमिन्द्रेण कर्त-  
मित्याशङ्क्याह पुंस इति, पुरुषस्य ये पुरुषकाराः पौरुषाणि कृष्यादिन्यापारारतेषां पर्जन्य एव फलं भावयति, अन्यथा वृष्ट्याभावे  
पुरुषप्रयत्नो व्यर्थ एव स्यादतः स्वसामर्थ्ये विद्यमानेष्युपजीव्य इन्द्रः ॥ १० ॥ किञ्च परम्परया प्राप्तोयं धर्मोतः कर्तव्योकरणे अत्यक्षे-  
वानिष्टं स्यादित्याह य एवमिति, यथा ग्रामदेवता अपूजितास्तत्कालमेव ग्रामं दहन्त्यतः पूजनीयाः 'ग्रामसेवापरित्यागो ह्यपमूर्ख्यमि-  
त्थुतमिति, एवम्प्रकारेण पारम्पर्यागतं धर्मत्वेन क्रियमाणं स्वयं नरो भूत्वा यो विसृजेत् स शोभनं शुभफलं न प्राप्नोति, तत्रो-  
हेतुचतुष्टयं कामक्रोधलोभा अन्यभयात् प्रतिवन्धश्च, तानाह कामादिति कामे कर्तृस्वास्थ्यं यावता कालेन यागः क्रियते तावत्  
कालो भोग एव न्याग्रियत इति कालसङ्कोचादकरणं कामहेतुकं लोभो द्रव्यगतो दोषः, द्रव्यं स्वार्थे तिष्ठत्वित्यकरणं, भयमन्यभयात्  
क्लेशभयं वा, द्वेषो देवताविषयकः प्रमाणविषयको वा, एवं चतुर्भिर्हेतुभिरभजनेनिष्ठमेव फलं शुभफलाभावो वा शुभफलं  
प्रतिवन्धो वा भवेत् एवं हेतुवादमाश्रित्य लौकिकस्मार्तवैदिकानां सम्बन्धरहितमपि कर्म कर्तव्यमिति निरूपितम् ॥ ११ ॥ तद् भावय-  
सर्वधर्मरक्षकः पाखण्डधर्मनिराकरणकर्ता दूषितवानित्याह वचो निशम्येति, तन्दस्य वचो निशम्य तयान्येषां सम्मतयं उरोहि-  
नामपि, ब्रजवासिनः सर्वे भूर्वा एवेति विचिन्त्याधिभौतिक इन्द्रो वृथा भक्षयतीति दृष्टो धर्मो न भवतीतीन्द्राय मन्युं जनयन्  
पितरं नन्दं प्रति भगवान् प्राह, ननु, देवद्रोहं कुतः कृतवान् जाते वा भगवतः किं स्यात् ? तत्राह केशव इति, ब्रह्मविषयोरपि  
मोक्षदाता कोयं वराक इन्द्रः ? ततः पापण्डधर्मैर्ब्रह्मादीनां देवत्वमेव गच्छतीति तन्निवृत्त्यर्थमेव कृतवानित्यर्थः ॥ १२ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

वचो निशम्येत्यत्र दृष्टे धर्म इति इदमप्रिमाध्यायकारिकायां स्फुटीकरिष्यते ॥ १२ ॥



( ४ ) श्रीमद्दीक्षितलालुभट्टयोजिता धीमुबोधिनीयोजना

वचो निशम्येत्यस्य व्याख्याने भौतिक इन्द्र इति वेदेनाविहिते युक्तिकल्पिते कर्मणि वेदोक्तकर्मणोऽप्यमान आधिदैविक इन्द्रो बलिं न गृह्णाति, श्रद्धया क्रियमाणत्वाद् ग्रहणमप्यावश्यकमतो भौतिकरूपेण भक्षयतीति तथोक्तं, किञ्च वेदस्यापि वेदत्वं भगवद्वाक्यादतः श्रीनन्दं प्रति गोवर्धनयागकरणार्थं यानि शक्त्यानि हरिणोक्तानि तानि वेदरूपाण्येव भगवद्गीतावत्, तथा सति तदुक्तत्वाद्भक्त्यागस्य वैदिकत्वम् ॥ १२ ॥

गोस्वामिधीनिरिधरलालकृता बालप्रबोधिनी

ततः किमत आह-तमिति । 'पुत्रत्वान्नात्र मद्वाक्ये प्रतारणा शङ्कनीया, सत्यमेवोच्यते' इति सूचयन् सम्बोधयति— तातेति । वयं वैश्याः अन्ये च ब्राह्मणक्षत्रियादयो नरास्तमिन्द्रं ऋतुभिर्यज्ञैर्यजन्ते आराधयन्तीत्यन्वयः । आराधने हेतुमाह-ईश्वर-मिति । तत्र हेतुमाह-वामुं चां मेधानां पतिमिति । नच तदाराधनेऽस्माकं धनादिव्ययः, तज्जलेनैव सिद्धत्वात् । 'अतो न तत्र स्व-कर्तृत्वमिमानोऽपि युक्त' इत्याशयेनाह-तस्य रेतसा जलेन सिद्धैर्द्रव्यैः अन्नादिभिः सम्पादितैः क्रतुभिरिति ॥ ९ ॥ 'तस्य महा-नुष्कारो मन्तव्यः' इत्याशयेनाह-तच्छेपेणेति । इन्द्रयागावशिष्टेनान्नादिना नरा उपजीवन्ति जीविकां कल्पयन्ति । एवमिन्द्राराधन-पूर्वकजीवनस्य फलमाह-त्रिवर्गफलहेतवे इति । धर्मार्थकामसिद्धये जीवन्तीत्यर्थः । ननु 'कृष्णादिव्यापारेणैवान्नादिसिद्धिदर्शनात् किमिन्द्राराधनेन ?' तत्राह-पुंसांमिति । पुंसां पुरुषकाराणां कृष्णादिव्यापाराणां पर्जन्य इन्द्र एव वृष्टिद्वारा फलभावनः फलसाधकः, अन्यथा वृष्टिं विना कृष्णादिवैकफलयदर्शनादित्यर्थः ॥ १० ॥ अतएव वृद्धाचारपरम्परया आगतं धर्मरूपं यागं यो नरः कामाद्यन्य-त्माद्धेतोर्विस्मृजेत् त्यजेत् स शोभनं सुखं नाप्नोति । "प्राप्तसेवापरित्यागो द्वेषमूलमिदं स्मृतम्" इति वचनादेव ताद्वेषविषयत्वेन दुःखमेव प्राप्नोतीत्याशयः । तत्र कामः भोगसक्तिः, लोभो धनादिविषयः, भयं तद्विद्वेषिपुरुषात् कायक्लेशाच्च, द्वेषो देवतायाम-किञ्चित्करबुद्ध्या प्रमाणे अप्रामाण्यबुद्ध्या वा ॥११॥ 'इन्द्राय मन्युं जनयन्' इति कोपजननद्वारा गर्वपर्वतान्द्रमवतारयितुमेव देवता-निराकरणम्, न त्वत्रैव तात्पर्यम् । यज्ञाभ्रभूतानां देवतानामप्यनादिवेदप्रमाणसिद्धत्वेन तन्निराकरणे तद्वैगुण्यापत्तेरित्यर्थः ॥ ननु 'सुरेश्वरस्येन्द्रस्य गर्वनिराकरणे कथं कृष्णः समर्थः' इति शङ्कानिरासाय केशवपदप्रयोगः । को ब्रह्मा, ईशो रुद्रः, तयोरपि सुखं यस्मात् स तथा । तस्येन्द्रगर्वनिराकरणं किं दुर्घटमित्याशयः ॥ अन्यत् स्पष्टम् ॥ १२ ॥

अन्वितार्थप्रकाशिका

तमिति ॥ हे तात ! वयं वैश्याः अन्ये च ब्राह्मणाद्यातं वामुं चां पतिमीश्वरमिन्द्रं तस्य रेतसा जलेन सिद्धैः द्रव्यैः अन्ना-दिभिः सम्पादितैः क्रतुभिर्यज्ञैर्यजन्ते आराधयन्ति । प्रथमपुरुष आपः । यजामह इत्यर्थः ॥ ९ ॥ तदिति ॥ तच्छेपेण इन्द्रयागा-वशिष्टेनान्नादिना त्रिवर्गफलहेतवे धर्मादिसिद्धये नरा उपजीवन्ति उपजीविकां कल्पयन्ति । यतः पुंसां पुरुषकाराणां कृष्णादिव्या-पाराणां पर्जन्य इन्द्र एव वृष्टिद्वारा फलभावनः फलसाधकः । अन्यथा वृष्टिं विना कृष्णादिवैकफलयदर्शनात् ॥ १० ॥ य इति ॥ अतः यो नरः एवं पारंपर्येण परम्परया आगतम् इमं धर्मं कामात् भोगसङ्गात् लोभात् भयात् तद्विषयभयात् द्वेषान्नास्तित्वप्रयुक्तदेवता-द्वेषादनादरात् हेतोः विस्मृजेत् स शोभनं सुखं नाप्नोति ॥ ११ ॥ वच इति ॥ केशवः नन्दस्य वचो निशम्य तथा अन्येषां ब्रजोक्तसां व वचो निशम्य इन्द्राय इन्द्रस्य मन्युं जनयन् पितरं नन्दं प्राह स्म । एतेन इन्द्रस्य गर्वापहाराय कोपजनन एव तात्पर्यम् । ननु देवतानिराकरण इति सूचितम् ॥ १२ ॥

श्रीगोपालानन्दमुनिविरचितं निगूढार्थप्रकाशव्याख्यानम्

वामुं चां जलदानां पतिं ईश्वरं त्रिलोकेश्वरं इन्द्रं तद्रेतसा तदत्तजलेन सिद्धैर्निष्पन्नैः द्रव्यैरन्नादिभिः कृत्वा साधितैर्यज्ञैः नरा यजन्ते वयं च यजाम इति पुरुषव्यत्ययेन योज्यं ॥९॥ तदिति तच्छेपेण तस्य यज्ञस्य शोषेण अवशिष्टान्नादिना नराः उपजीवन्ति जीविकां कुर्वन्ति । अतः त्रिवर्गफलहेतवे त्रिवर्गाः धर्मार्थकामा एव फलानि तेषां सिद्ध्यर्थं पुंसां ये पुरुषकाराः कृष्णादिपुरुष-प्रयत्नास्तेषां फलभावनः फलोत्पादकः पर्जन्य इन्द्रोस्ति तं विना कृष्णादीनां वैकल्यं स्यादिति भावः ॥१०-११॥ पितरं नन्दं ॥१२॥

भगवत्प्रसादाचार्यविरचिता भक्तमनोरञ्जनी

तच्छेपेणेति ॥ तच्छेपेण तद्यागावशिष्टद्रव्येण, त्रिवर्गफलहेतवे धर्मार्थकामसिद्धये, उपजीवन्ति जनाः स्वस्वजीविकां कल्पयन्तीत्यर्थः । एवमिन्द्रयागावशिष्टेन जीवन्तं तत्त्रिवर्गसिद्धिश्चेत्युक्तम् । ननु नराः कृष्णादिभिरेवोपजीवन्ति तत्त्रिवर्गस्यापि सिद्धिर्जायते, तत्र किमिन्द्रेणेत्यत्राह । पुंसांमिति । पुंसां, पुरुषकाराणां कृष्णादीनां, फलभावनः फलसंपादकः, पर्जन्यः एव । तदायत्तमेवप्रवर्षणं विना कृष्णादिवैककस्यादिति भावः ॥ ९ ॥ य इति । किं च यः नरः, पारंपर्यागतं वृद्धाचारपरंपराप्राप्तं, इमं तदाराधनात्मकं, धर्मं, कामात्, लोभात्, भयात्, द्वेषाद्वा, विस्मृजेत् कामाद्यन्यत्माद्धेतोः परित्यजेत्, सः शोभनं सुखं, न



आप्नोति वै । केवलं दुःखमेव तत्त्यागात् प्राप्नोतीति भावः ॥ १० ॥ वच इति । केशवः श्रीकृष्णः, नन्दस्य तथा अन्येषां, ब्रजैक्यां च, वच उक्तविधवचनं निशम्य, इन्द्राय, मनुं क्रोधं जनयन् सन्, पितरं नन्दं, प्राह ॥ ११ ॥ तत्र प्रथमं तावत् कर्मवादेन देवत्वं निराकुर्वन् यदुक्तं 'तेऽभिवर्षन्ति भूतानां प्राणनं जीवनं पयः । तच्छेषेणोपजीवन्ति' इति तत्राह । कर्मणेति । जन्तुः प्र.णी, कर्मणा जायते, कर्मणा एव, हि निश्चितं, लीयते च । लीयते इति दृष्टान्तार्थं वा । यथा कर्मणा लीयते तथैव तेन जायते इत्यर्थः । सुखं, दुःखं, भयं, क्षेमं, कर्मणा एव, अभिपद्यते । तत्र कोशेषु सुखक्षेमयोः पर्यायत्वेऽपि सुखमैहिकं, क्षेमं पारलौकिकमिति तयोर्मैदः । ननु जडात् केवलात् कर्मणः फलसिद्धिः कथं स्यादिति चेत्, अहो अशीलितमीमांसाशास्त्राणां कर्मजडत्वमिति स्वमतिविलसितैव कर्मतः किमुपपन्नं नामेति भावः ॥ १२ ॥

### श्रीहरिसूरिबिरचितं श्रीभक्तिरसायनम्

य एवमिति : १०.२४.११.

शुभफलोपगमस्पृहया यथा भवति कर्मणि वृत्तिरतोऽधिका ।

अकरणे हि तदन्यफलोद्गमोत्थितभयादिति तत्कथितं द्विधा ॥ ११ ॥

वचो निशम्येति १०.२४.१२.

यावन्मत्तो न शरणमीहते मदधीरयम् । तावन्मन्मन्तुपात्रं स नैषामिति तथाऽवदत् ॥ १२ ॥

अज्ञाततत्त्वविषयाः प्रायः प्रारब्धवादिनः । भविष्यति कलौ लोका इत्यनूद्याह स प्रभुः ॥ १३ ॥

### कृष्णप्रिया

हे प्यारे लालन् । इसलिए, हम सब लोक, सर्वशक्तिमान, तथा मेघों के स्वामी इन्द्र का पूजन किया करते हैं, क्योंकि उसके रेतस्—“वीर्य स्वरूप जल से सिद्ध हुए पदार्थों से, हम रूतीयाश्रमी वैश्यगण, एवं ब्राह्मण-क्षत्रिय आदि सभी लोक उनका अर्चन करना चाहिए यह मानकर पूजन-अर्चन करते हैं ॥ ९ ॥ प्यारे वत्स ! यज्ञ करने के बाद जो यज्ञशिष्ट अर्गादि पदार्थ रहते हैं, उन पदार्थों से, धर्म-अर्थ-काम नाम के पुरुषार्थों की सिद्धि करते हुए अपने जीवन का निर्वाह करते हैं, क्योंकि पुरुषों के पुरुषकारों के फल देने वाला भगवान् पर्जन्य है । देखो वत्स ! लोगों की वृत्तियों-आजिबिकायें एवं व्यवसायों का आश्रय वृष्टि ही है । बिना वृष्टि खेती नहीं हो सकती और खेती सबके जीवन के लिये मूल कारण है ॥ १० ॥ लालन् ! यह इन्द्र यज्ञ नाम का वैश्यावश्यक धर्म हमारी कुलपरंपरा से चला आ रहा है । कोई मनुष्य परम्परा प्राप्त धर्म का काम-लालच-भय अथवा द्वेषवश त्याग करता है वह यह जान ले कि वो कभी मङ्गल नहीं प्राप्त कर सकता है ॥ ११ ॥ श्रीकृष्णार्पणं जी महाराज ने कहा राजन् ! ब्रह्मा रुद्रादि देवताओं के नियामक भगवान् केशव ने श्रीनन्दराय जी और अन्य ब्रजवासियों को यह बात सुनकर उनके मन में इन्द्र पर क्रोध भाव को उपजाते हुए कहा ॥ १२ ॥

### श्रीभगवानुवाच

कर्मणा जायते जन्तुः कर्मणैव प्रलीयते । सुखं दुःखं भयं क्षेमं कर्मणैवाभिपद्यते ॥ १३ ॥  
अस्ति चेदीश्वरः कश्चित् फलरूप्यन्यकर्मणाम् । कर्तारं भजते सोऽपि न ह्यकर्तुः प्रशुर्हि सः ॥ १४ ॥  
किमिन्द्रेणेह भूतानां स्वस्वकर्मणुवर्तिनाम् । अनीशेनान्यथा कर्तुं स्वभावविहितं नृणाम् ॥ १५ ॥  
स्वभावतन्त्रो हि जनः स्वभावमनुवर्तते । स्वभावस्थमिदं सर्वं सदेवासुरमानुषम् ॥ १६ ॥

### कर्मकामा

अन्वयः—जन्तुः कर्मणा जायते, कर्मणा एव प्रलीयते, सुखम् दुःखम् भयम् क्रोधम् कर्मणा एव अभिपद्यते ॥ १३ ॥  
अन्यकर्मणाम् फलरूपी कश्चित् ईश्वरः अस्ति चेत् सः अपि कर्तारम् भजते हि अकर्तुः सः प्रभुः हि न ॥ १४ ॥ इह स्वम् स्वम् कर्मणुवर्तिनाम् भूतानाम् अनीशेन इन्द्रेण किम् ? नृणाम् स्वभावविहितम् अन्यथा कर्तुम् इन्द्रः कः प्रभुः ? ॥ १५ ॥ हि स्वभावतन्त्रः जनः स्वभावम् अनुवर्तते, सदेव असुर मानुषम् सर्वम् इदम् स्वभावस्थम् ॥ १६ ॥

१. विली-श्रीधर. बंशी. जी. वीर. विज. विश्व. शुक्र. सु. पु. रा. ; हिली. प्रा. पा. १ २. फलरूप्य-वीर. ; फलरूपः स कर्मणः विज. ८. स्वस्व-श्रीधर. बंशी. वीर. वीर विज. विश्व. ।



### धीधरस्वामिबिरचिता भावार्थदीपिका

प्रथमं तावत्कर्मवादेन देवान्निराकरोति । कर्मणेति । ननु जडात्कर्मणः केवलात्कथं फलसिद्धिः स्यादिति चेत् अहो अशीलितमीमांसाणां स्वमतिविलसिता श्रद्धा कर्मणां फलकारणत्वे वचनतोऽवगते किं ततोऽनुपपन्नं नाम ॥ १३ ॥ केचित्पुनरति-साहसमीताः कर्मपरतन्त्रमीश्वरं मन्यन्ते तन्मतमनूद्य निराकरोति । अरित चेदिति । स्वयं कर्मभिरलिप्तोऽन्येषां जीवानां कर्मणां फल-रूपी फलदाता कर्तारं भजते तत्तत्कर्मफलदानेन ॥ १४ ॥ अतः कर्मण एव फलसिद्धेतत्पारतन्त्र्ये चाजागलस्तनतुल्यत्वात् देवतया कृत्यमित्याह । किमिद्रेणेति । ननु कर्मणोऽपि प्रवृत्तिरन्तर्याम्यपेक्षैव कथं सर्वथा देवताया अनुपयोग इत्याशङ्क्याह । स्वभावविहित-मिति । स्वभावेन प्राप्तनसंस्कारेणैव विहितं यत्कर्म तदन्यथा कर्तुमनीशेन ॥ १५ ॥ एतद्विद्वदिति स्वभावतन्त्र इति । प्रवृत्तेः संस्कारा-धीनत्वात्किमन्तर्यामिणेत्यर्थः ॥ १६ ॥

### धीधरशीधरकृतो भावार्थदीपिकाप्रकाशः

भयक्षेमयोर्थेद्यपि दुःखसुखांतरगतत्वं तथापि भेदेन कथनम् । भयं संसारं क्षेमं मोक्षमपि कर्मणवेति, आसक्त्यनासक्तिभ्यां कृतं कर्मैवोभयहेतुरिति भावः । कर्मण्याशङ्कते—नन्विति । अशीलिताऽविचारिता मीमांसा जैमिनीशशास्त्रं यैस्तेषाम् । स्वमति-विलसिता निजबुद्धिप्रकाशिता । श्रद्धा फलदातेश्वरः कर्मभिन्नोस्तीत्येवंरूपा । वचनतः 'कर्मणा जायते' इत्यादिशास्त्रतः । अवगते ज्ञाते सति । ततः कर्मणः । किं नामा किं कार्यम् । अनुपपन्नम् असिद्धम् । न किमपीत्यर्थः ॥ १३ ॥ अतिसाहसम् अतिविचारा-सामर्थ्यम् । कर्मपरतन्त्रम् कर्माधीनम् । फलं सुखदुःखादिलक्षणं रूपयति ददातीति तथा, सहायकल्पः न स्वतन्त्र इति यावत् । स ईश्वरोऽपि । कर्तारं कर्मण इति शेषः । अकर्तुः कर्मणः । स ईश्वरः न प्रभुः तत्र कारणसत्त्वादित्यर्थः । इमं श्लोकं विजयध्वज-स्त्वित्यमवतारयति—ननु प्रवृत्तौ द्विपूर्वकत्वेन कर्मणोऽचेतनत्वेन तदयोगात् जगत्तदधीनमिति । किन्तु चेतनाधीनम् । चेतनोऽपि न देवदत्तादिसाधारणः किं तु विशिष्ट एव कश्चिदस्तीति कृष्णस्स्वाहार्दानभिज्ञानदंगोपस्य मानसीं शंकां गूढाभिसंधिः परिहरति—अस्ति चेदिति ॥ १४ ॥ यतः कर्मानुयायीश्वरोऽतो हेतोः । तत्पारतन्त्र्ये कर्माधीनत्वे केधरस्याजागलस्तनतुल्यत्वात् । पुनराशङ्कते—नन्विति । अन्तर्यामिमपेक्षत इत्यन्तर्याम्यपेक्षेति । अनुपयोगः प्रयोजनाभावः । अहं श्रीकृष्णः । स्वभावेति—स्वेन भवनं स्वभावः । अन्यथा कर्तुम् परावर्त्तयितुम् । अनीशेन असमर्थेन ॥ १५ ॥ एतत् स्वभावाधीनत्वम् । इत्यर्थ इति । प्रवृत्तिः पयस्यदनादिवत्संस्कारानुरोधिन्येवेति, न त्वन्तर्याम्यधीनेति भावः ॥ १६ ॥

### श्रीमज्जीवगोस्वामिकृता ब्रह्मवतोषिणी

एषां मत्पित्रादिरूपनित्यपरिकराणां पूजाग्रहणं को नाम इन्द्र इति तन्मदहरणं यद्यपि मनसि वर्तते तथापि नरलीला-पालनाय तदनुद्धाट्य कर्मवादस्य सर्वत्रातिप्रसिद्धत्वात् तन्मताश्रयणनैव प्रथमं परिहरति, कर्मणीति । प्रमीयते म्रियते अत्र तु कर्म-णेत्यत्र कर्तारं वृत्तीया प्रलीयत इति पाठेपि स एवार्थः हि नीयते इति पाठे तु ह्येतावेव हि निश्चये एवं जन्ममरणे उक्ते जन्ममरणा-नन्तरञ्च कर्मणैव सुखादिकमाह सुखमिति क्षेमम् अभयं कर्मणेति पुनःपुनरुक्तिः तदेकहेतुताविवक्षया दाढ्याथमेव शब्दद्वयञ्च ॥ १३ ॥ फलं रूपयितुं दर्शयितुं दातुं शीलम् अत्येति फलरूपी भजते अनु सरति कर्मानुसारेणैव फलदानात् न्यतिरेकेण दृढयति नेति हि यतः कर्माभावे फलं दातुं न शक्त इत्यर्थः ॥ १४ ॥ अत्रापि भूतानां प्राणिमात्राणां कर्मानुवर्तिनां प्राक्तनकर्मानुसारेण सुखदुःखं भुञ्जानानामिन्द्रेण किं कर्मण एव तत्तद्भोगकारणत्वात् तेषु नृणाञ्च कर्मान्तरोपार्जकानां रवं स्वं स्वभावविहितमन्यथा कर्तुमनीशेन तेन किं स्वभावस्यैव तत्तत्कर्मप्रवृत्तिकारणत्वात् ॥ १५ ॥ सर्वमित्यनेन गृहीतानामपि देवादीनां पृथगुक्तिर्विचारादिसद्भावेऽपि तदतिक्रमणाशङ्कते ॥ १६ ॥

### श्रीमत्सनातनगोस्वामिकृता बृहद्ब्रह्मवतोषिणी

कर्मवादस्य सर्वत्रातिप्रसिद्धत्वात्तन्मताश्रयणेनैव प्रथमं पित्रोक्तं परिहरति—कर्मणेति; कर्मणा प्रायः प्रारब्धेन तस्यैव नियतफलप्रदत्वात्, जन्तुः सर्वोऽपि जीवः प्रमीयते म्रियते, 'विलीयते' इति पाठेऽपि स एवार्थः । एवं जन्ममरणे उक्ते, जीवने चेह लोके मरणेऽप्यमुत्र कर्मणैव सुखादिकमाह—सुखमिति । क्षेमं अभयम्, कर्मणेति पुनः पुनरुक्तिर्जन्मादीनां तदेकहेतुता-विवक्षया तदाढ्याथमेव शब्दद्वयञ्च ॥ १३ ॥ फलं रूपयितुं दर्शयितुं दातुं शीलमस्येति फलरूपी, भजते अनुसरति आश्रयति वा, कर्मानुसारेणैव फलदानात्, तदेवाह—नेति । हि यतः कर्माभावे फलं दातुं न शक्त इत्यर्थः । हि निश्चितम् ॥ १४ ॥ रवं स्वं कर्मानुवर्तिनामिति 'नामुक्तं क्षीयते कर्म' इत्यादिन्यायेन तत्रापि प्रारब्धत्वावश्यकमन्यत्वात् नृणां विचारादिना स्वभावं कस्मिन् समर्थानामपि किं पुनरन्येषामित्यर्थः ॥ १५ ॥ सर्वमित्यनेन गृहीतानामपि देवादीनां पृथगुक्तिः, नृणामितिवत् ॥ १६ ॥

### श्रीसुब्रह्मण्यसूक्तं शुकपत्नीयम्

कर्तारं भजते सोऽपि देवः स चैतदेवोपपादयति—तस्य कर्मणीत्यनुपपन्नः ॥ १४-१५ ॥ स्वभावतन्त्रः स्वभावविहित-कर्मतन्त्रः कर्मस्वभावस्थम् इति ब्रह्ममाणत्वात् ॥ १६-२१ ॥



## श्रीमद्वीरराघवाचार्यकृता भागवतचन्द्रचन्द्रिका

यदुक्तं “पञ्चन्यः फलभावनः” इति तत्प्रतिक्षेप्तुकामस्यावदीश्वरराधनभूतकर्मणामवश्यकर्तव्यतां वक्तुकामफलसाधनतन्त्र्युदासाय प्राधान्येन पुण्यपापकर्मणां सुखदुःखादिहेतुत्वमाह कर्मणेति । सुखसंहिकं क्षेम पारलौकिकं जायते प्रलीयते इति दृष्टान्ताथ यथा कर्मणैव हेतुना जायते प्रलीयते च तथा सुखदुःखादि च कर्मणैव प्राप्नोति एवकारेण केवलदेवतानिरासो गृह्यमि-  
संहितः ॥ १३ ॥ ननु, क्षणिकस्य जडस्य च कर्मणः कथं कालान्तरभावि विचित्रफलहेतुत्वम् ? नत्वपूर्वद्वारा, तस्य स्थितेति जड-  
त्वाविशेषादतः “नृप एवैनम् इन्द्रः प्रजया पशुभिस्तर्पयति” इत्याक्तरीत्या कर्मजनितनिग्रहानुग्रहवर्ती देवतैव सुखदुःखादिहेतुत्वमाह  
अस्तिचेदिति । अस्य कर्तुः कर्मणां फलं रूपयति कल्पयतीति तथा फलदाता कश्चिदीश्वरोऽस्ति चेत्तर्हि हे पितः ! सोपि ईश्वरः  
कर्तारमेव भजते यस्स्वराधनरूपं कर्मानुतिष्ठति तमेवानुवर्तते तस्मा एव फलं ददाति नह्यकर्तुः प्रभुः फलदः एवमन्यव्यतिरेकाभ्यां  
कर्मण एव फलसाधनत्वम् ईश्वरस्य तत्तत्कर्मानुवर्तित्वेन तत्पारतन्त्र्यञ्चोक्तं कश्चिदीश्वरोऽस्तिचेदित्यनेनेन्द्रस्यानीश्वरत्वमभिहितं  
सम्भावितयेश्वरस्यैकत्वं हि विवक्षितम् अयं भावः क्षणिकत्वाज्जडत्वाच्च केवलकर्मणः फलदत्वं न सम्भवतीति देवतैव फलदेति नृपः  
तर्हि सा किम् इन्द्रवाच्यादिरूपेणानैका ? उतैका ? नाद्यः, इन्द्रादीनां कार्यत्वकर्मत्वकर्मवश्यत्वदुःखित्वादेः प्रतिपन्नत्वेन फलदत्त-  
सम्भावान् न हि स्वदुःखनिराकरणेष्टापादनासामर्थस्यान्येष्टानिष्टप्रापणपरिहारसामर्थ्यम्; अत इन्द्राद्यन्तर्याम्यकर्मवश्यो नित्यभाव-  
धिकः कश्चिदीश्वर एक फलदः सोप्यन्यव्यतिरेकाभ्यां कर्मानुवर्तित्वेन तत्परतन्त्र इति, नचैवमीश्वरस्य स्वातन्त्र्यादिभङ्गः जन्म-  
मरणसुखदुःखादेः कर्मायत्तत्वेपि ईश्वरस्य पूर्वपूर्वकर्मवासनानुरोधेन जीवप्रेरकत्वात्तस्य मूलकारणत्वात् ईश्वरस्य हि स्वकेवली  
व्यापारेषु स्वयं ज्ञानचिकीर्षायाः प्रयत्नवत्त्वात्तत्कर्तृत्वं, चेतनप्रवृत्तिहेतुत्वाकारयितृत्वं, स्वयं सर्वकार्यहेतुत्वेन सामान्यकारणत्वादु-  
दासीनत्वं, प्रवृत्तस्य चेतनस्योत्तरोत्तरं प्रवर्तकत्वादनुमन्तृत्वं सर्वव्यापारसाक्षात्कर्तृत्वात्साक्षित्वं, विशेषकारणभूततत्त्वमसाक्षित्वे-  
नैव विशेषकार्यहेतुत्वात्सहकारित्वं कर्मभिरारधितस्यैव फलहेतुत्वात्फलदत्वं, चेतनशेषित्वात्तच्च तनफलोपभोगस्यापि स्वोपभोग-  
शेषत्वात्फलित्वं कर्मानुरोधेनैव फलप्रदानादविषयत्वं सहकारिसन्निधिकर्मानुरोधेनैव परदुःखनिराचिकीर्षाशालित्वानेवृत्त्यः  
तत्तत्कर्मानुरोधेन निग्रहानुग्रहसद्भावेऽपि किञ्चिदानुकूल्यमवलोक्य निश्शेषनिग्रहप्रणाशेन यावदात्मभावमोक्षप्रदानादनुग्रहभावत्वम्;  
अत एव परमोदारत्वं चेत्यादिसर्वमुपपन्नमेव, तस्मादीश्वरस्य कर्मपारतन्त्र्यकथनमन्यव्यतिरेकाभ्यां कर्मणः फलसाधनत्वमन्यु-  
दासार्थं नचैतावता “ईश्वरस्य फलदत्वव्युदासः” कर्तारं भजते सोपीत्यनेन तस्यापि फलदत्वावगात्मा नचान्यतरसाधनत्वमन्यवरा-  
प्रतिबद्धयते कर्मणामीश्वरानुग्रहनिग्रहद्वारा सुखदुःखादिफलसाधनत्वादीश्वरस्य तु साक्षादिति विरोधाभावाच्चेदिति सम्भावेन  
श्वरास्तित्वे वादिविप्रतिपत्तिः सूचिता अस्तीति तदभ्युपगमेन तस्य कर्मानुवर्तित्वकथनेन चेश्वरानश्रुपगमवाद्यो धर्मिग्राहकमनिरुद्ध  
इति दर्शितम् ॥ १४ ॥ तदेवमीश्वराराधनभूतकर्मणोऽवश्यानुष्ठेयत्वं फलितम् ईश्वर इत्येकवचनेनेन्द्रवह्मयादीनामीश्वरत्वमवय-  
तदेव व्यञ्जयन्नाह—किमिति । स्वस्वकर्मानुवर्तिना राजसादिस्वस्वभावानुगुणपुण्यपापात्मककर्मानुवर्तिना भूतानाम् इन्द्रे किं  
स्वभावानुगुणकर्मणामेव सुखदुःखादिहेतुत्वे सतीन्द्रस्य न तद्वेतुत्वमिति भावः । स्वस्वकर्मानुवर्तिनामित्यनेन कर्मवैचित्र्ये तत्त-  
कर्तुः स्वभाववैचित्र्यमेव निमित्तमित्यभिप्रेतम् ननु भूतानां स्वस्वकर्मानुवर्तित्वेपि स्वावकर्मजनितनिग्रहानुग्रहवानीश्वर एव फल-  
इति चेदस्त्वैवमीश्वरः किमिन्द्रेणानीशेनेत्याह—अनीशेनेति । नृणां स्वभावविहितं स्वभावानुगुणकर्मविहितं सुखदुःखादिकर्मन्य-  
कर्तुमप्रभुणा इन्द्रे किं नकिञ्चिदपीत्यर्थः । अन्यथाकर्तुमनीशेनेत्यनेन सर्वेश्वरस्तु साध्वसाधुकर्म कारयितृत्वाद्वाराऽन्यथा च कर्तुं  
प्रभुरिति सूचितम् ॥ १५ ॥ स्वस्वकर्मानुवर्तिनामिति । स्वभावविहितमिति च भूतानां स्वस्वभावानुवर्तित्वं सूचितम् । तदुपपादयति  
स्वभावतन्त्र इति स्वभाववस्थं सर्वं जगत् स्वभावानुगुणप्रवृत्तिमदित्यर्थः । अथवा जगदन्तर्भूतं देवादिवस्तु नित्यस्वभावं नारीत्यर्थः ।  
तथा च गीतं अथवा—

न तदस्ति पृथिव्यां वा दिवि देवेषु वा पुनः । सत्त्वं प्रकृतिजैर्मुक्तं यदेभिः स्यात् त्रिभिर्गुणैः ॥ इति ॥ १६ ॥

## श्रीविजयध्वजतीर्थकृता पदरत्नावली

कर्मफलदातृत्वेन कर्मप्रेरयितृत्वेन कर्मशब्दवाच्यत्वेन च नारायण एव सर्वस्य कर्तेत्यभिप्रेत्य सर्वस्य कारणं कर्मवैत-  
कर्मणेति ॥ १३ ॥ ननु, प्रवृत्तेषु द्विपूर्वकत्वेन कर्मणोऽचेतनत्वेन तदयोगाज्जगदधीनमिति वक्तुं न युक्तं किन्तु चेतनानीश्वरे  
चेतनोऽपि न देवदत्तवत्साधारणो भवति अपितु विशिष्ट एव कश्चिदिति श्रीकृष्णहार्दानभिज्ञस्य नन्दगोपस्य मानसी शङ्को गृह्यमि-  
सन्धिः परिहरति—अस्ति चेदिति । यदि कश्चिदीश्वरोऽस्तीति मतं तर्हि स ईश्वरः कर्मणः फलं सुखादिलक्षणं रूपयति । अनुग्रहं  
करोति ददातीति फलरूपः सहायकल्पः न स्वतन्त्र इत्यर्थः । तदेव ब्रूयति, कर्तारमिति, फलरूपत्वेन प्रयोजकत्वाज्जगत्तदधीनत्वं  
मायातम् इत्यतोवाह—कर्तारमिति, सत्वदभिमत ईश्वरोऽपि कर्मकर्तारं भजते फलदातृत्वेनानुवर्तते नाकर्मकर्तारं कुत इत्यत आह—  
न हीति । स ईश्वरः कर्माकर्तुः फलदाने प्रभुः समर्थो न हि कस्मात्सामर्थ्याभाव इत्यत्राह—हीति । उद्रेके कारणभावात् ॥ १४ ॥  
अवान्तरेश्वरत्वमभ्युपगम्येदमुदितम् । इदानीमीश्वर एव त्वदमीश्वरो नापेक्षितः वस्तुस्तु स्वभावविहितकर्मण एव फलदातृत्वोपपत्तेः



पयःस्यन्दनादिवदित्याशयेनेश्वरमाक्षिपति-किमिन्द्रेणेति । स्वस्माद्भावः सत्ता यस्य स तथा न पराधीनसत्ताकः यद्वा, स्वतन्त्रो भावः स्वभावः तेन नारायणेन विहितं कथितम् अन्यथाकर्तुर्मनीशेनासमर्थेन ॥१५॥ ननु, यदि स्वभावेनैव कर्म क्रियते तर्हि कर्ता मृदण्ड-सलिलादिवाह्यद्रव्यं किमर्थमपेक्षत इत्याशङ्क्य तदपि स्वभावानियतमित्यतः सर्वं स्वभावाधीनमित्याह-स्वभावेति । हि शब्देन पयः-स्यन्दनादिकमपि नारायणकृतमित्यभिप्रेति “एतस्य वाअक्षरस्य प्रशासने गार्गी । प्राच्योऽन्या नद्यः स्यन्दन्ते” इति श्रुतेः स्वभावादि-शब्दवाच्यस्य हरेरधीनमिदं सर्वमित्यभिप्रायेणान्तरेश्वर एवात्र निविध्यते न तु मुख्येश्वर इत्यत्र आचार्यैः फलरूपः सकर्मण इत्याद्यवान्तरेश्वरविषयमित्यभिधायि—

“स्वभावे कर्मणि च यः सत्त्वादिषु गुणेषु च । स्थितो विष्णुः सर्वकर्ता पृथक्संस्थश्च सर्वगः” ॥

इत्यादिप्रमाणं च कृष्णहृदतात्पर्यार्थम् उदाहारि, यद्वा, स ईश्वरः कर्मणो हरेः फलरूपो ज्ञानात्मा कर्तारं कर्म भजते अकर्तुः अकर्मणः प्रभवतीति प्रभुः तदुक्तम् “तेन जातं फलं यस्मात्कर्मणः फलमीर्यते” इति अस्त्ववान्तरेश्वरः कर्मफलरूपः प्रकृते किमायात-मिति तत्राह—किमिति । स्वस्वकर्मज्ञानविषयं विस्वभूतं भगवन्तम् अनुवर्तिनां प्रतिविम्बानाम् ननु, त्रेलोक्येश्वरमिन्द्रं कथं कर्मफल-भागिति तुच्छीकरोपीति तत्राह—अनिशेनेति । अस्मदभिमतं कर्मशब्दवाच्यं वस्तु कर्मफलभाक् न भवतीत्याशयेन स्वभावेत्युक्तं स्वः स्वाधीनः भावः क्रिया यस्य स स्वभावः तदुक्तं “नचासौ कर्मफलभाङ् नास्य किञ्चिन्न शक्यते” इत्यादि, एतदेवोपपादयति—स्वभावतन्त्र इति । हिशब्देन तेषामवान्तरेशानां विष्णुवशत्वमन्तरेणान्यकर्मवशत्वं नास्तीति दर्शयति, “नान्यकर्मवशत्वं तु तेषां विष्णुविना कश्चित्” इति, स्वभावस्थमिदं सर्वम्” इत्यनेन सर्वशब्दवाच्यत्वं स्वभावस्य हरेरिति सूचितम् “स च ब्राह्मणगिर्या-नामाविष्णुरजः परः” इत्यादि स्मृतेः ॥ १६ ॥

श्रीमच्छ्रीविवेकानन्दः क्रमसम्बन्धः

एषां मत्पित्रादिरूपनित्यपरिकराणां पूजाग्रहणे को नाम इन्द्र इति मन्मदहरणं यद्यपि मनसि वर्तते तथापि नरलीला-पालनाय तदनुद्घाटय कर्मवादमेवावलम्ब्याह—कर्मणेति ॥ १३-१४ ॥ भूतानां प्राणिमात्राणां कर्मानुवर्तिनां प्राक्तनकर्मानुसारेण सुखदुःखं भुञ्जानानामिन्द्रेण किं कर्मण एव तद्भोगकारणत्वात् तेषु नृणाञ्च कर्मान्तरोपावर्जकानां स्वं स्वं स्वभावविहितमन्यथाकर्तु-मनीशेन तेन किम् ॥ १५ ॥ स्वभावस्यैव तत्तत्कर्मप्रवृत्तिकारणत्वात् ॥ १६-१७ ॥

श्रीमद्विद्वनाथचक्रवर्तिकृता सारार्थवार्तिनी

नरलीलतयैव इन्द्रमखभङ्गे कर्तव्ये युक्तिमुत्थापयन् सङ्घिर्विगीतमपि कर्मवादमाश्रित्य देवतां निराकरोति, कर्मणेति ॥१३॥ ननु, जडात् कर्मणः केवलात् कथं फलसिद्धिरतः कर्मफलदाता ईश्वरोऽवश्यपेक्ष्य इत्यपि केषाञ्चिन्मतं तत्राह—अस्तिचेदिति । फलरूपी अन्यकृत् कर्मणां फलदाता सोऽपि कर्तारं भजते अनुसरति कर्मानुसारेणैव फलदानात् व्यतिरेकेण द्रवयति, नेति । हि यतः कर्माभावे फलं दातुं न शक्त इत्यर्थः ॥ १४ ॥ अतोऽजागलस्तनतुल्यत्वाच्च देवतया कृत्यमित्याह । किमिन्द्रेणेति । ननु, कर्मण्यपि प्रवृत्तिरन्तर्याम्यपेक्षयैव कथं सर्वथा देवताया अनुपयोग इत्याशङ्क्याह—स्वभावविहितमिति । स्वभावेन प्राक्तनसंस्कारेण विहितं कर्तव्यत्वेनोपस्थापितं यत्कर्म तदेव कर्तुमन्तर्यामी जीवं प्रेरयति न त्वन्यदित्यतः स्वभावविहितमेव कर्म अन्यथा कर्तुम-समर्थेन इन्द्रेण पूजनीयेन किं न किमपि फलमित्यर्थः ॥ १५ ॥ एतद्विबुधोति—स्वभावतन्त्रः प्राक्तनसंस्काराधीनः अतः स्वभाव-मनुलक्षीकृत्य तत्तत्कर्मणि स्वयमेव प्रवर्तते इत्यन्तर्यामिणापि न किमपि फलमिति भावः ॥ १६ ॥

श्रीमच्छक्रदेवकृतः सिद्धान्तप्रवीणः

कर्मफलदमीश्वरं कालगत्या विस्मृत्य “क्षिप्रः कामितकामिन्यो लोकः पूजितपूजकः” इत्यादिशास्त्रोक्ता एव गतानुगतिः का-  
“यम एवैनमिन्द्रः प्रजया पशुभिस्तर्पयति” इत्यादिवाक्यमाश्रित्य कर्मफलदाने इन्द्रादीनेव स्वतन्त्रान्मत्वा कर्मभिः पूजयन्ति तानुप-  
निक्षयितुमिन्द्रादीनां जीवानामीश्वरनैरपेक्षयेण न कर्मफलदावृत्तं घटते इति वदन् ईश्वरः कर्मफलदोऽस्तीति सूचयति—अस्ति  
चेदिति द्वाभ्याम् । कर्मणो जडत्वात्तत्फलदावृत्तं नैव घटते अतः फलं रूपयतीति फलरूपी फलदाता कश्चिज्जीव ईश्वरोऽस्ति चेत् स  
अन्यः अन्यकर्मणां स्वतोऽन्यन्ततोऽन्येषां यानि कर्माणि तेषाम् प्रभुर्न भवति नापि लोकान्तरगतः लोकान्तरगतानां कर्माणि ज्ञातुं  
शक्नोति । किञ्च, कर्तारं सोऽपि भजते दृष्ट्यैव कृत्यचित्कर्म कर्तुर्वर्त्ति सेवते इत्यर्थः । ननु फलं दातुं शक्नोति । किञ्च, नाकर्तुः  
प्रभुर्भवति विहिता कर्तुः सांसारिकफलदानेन सर्वकर्मफलत्यागेन कर्तृत्वाभिमानत्यागेन च योऽकर्ता शास्त्रेण निर्णोतस्तस्य मोक्ष-  
दानेनेति भावः ॥ १४ ॥ अतः स्वभावविहितं स्वभावेन अनादिकर्मप्रवाहवशवर्ति जीवस्वभावेन प्राक्तनसंस्कारेण विहितं यत्कर्म  
तत्फलभूतसुखं दुःखं चान्यथा कर्तुमनीशेनासमर्थेन जीवमात्रेणेत्यर्थः । अनेनेश्वरः सर्वं कर्तुं समर्थोऽस्ति कर्मफलद इति  
सूचितम् ॥ १५ ॥ अनादिकर्मप्रवाहपतितजीवस्य स्वभावमपि वर्णयति स्वभावतन्त्र इति ॥ १६ ॥



## श्रीबलदेवविद्याभूषणकृता वैष्णवानन्दिनी

वेदमूर्तिः परेशो नन्दसूनुर्वेदोक्तां देवतामन्तः स्वीकुर्वन्नेव पित्रोक्तमिन्द्रदेवतां कर्मवादादिभिर्निराकर्तुं प्रवर्तते ख  
कर्मवादिनस्ते देवतापक्षमेवमवमन्यन्ते इत्याह—कर्मणेति । “यथाकारो यथाचारो तथा भवती”ति श्रुतेरिति भावः । न च जडस्य  
कर्मणः कथमुत्पत्त्यादिकर्तृतेति वाच्यं चलति जलं फलति तरुरित्यादौ जडेऽपि कर्तृत्वदर्शनात् ॥ १३ ॥ देवतां फलदां केचन  
मन्यते तामेवं ते निराकुर्वन्तीत्याह—अरित चेदिति ! अस्मदीयकर्मणां फलरूपी फलार्थकश्चेदोऽश्वरोऽस्ति सोऽपि कर्मपेक्षाः सन्  
कर्मकर्तारं भजते हि यतः स कर्माकर्तुः प्रभुः फलदो न भवनान्यथा वैषम्यापत्तेः तथा च कर्मणैव फलोपपत्तौ किमन्यद्बुद्धिना  
देवतयेति-देवताकाण्डन्तु कर्मस्वातन्त्र्यानास्थान् देवतास्वातन्त्र्यव्यपदेशेन कर्मसु प्रवर्तयितुं ज्ञानकाण्डवद् यजमानस्वर्गावाप्तये  
त्याहुः ॥ १४ ॥ ननु फलदात्री देवता मा भूत् प्रवृत्तये तु सङ्गीकार्येति चेत्तत्राहुः—स्वं स्वं कर्मानुवर्तिनां कृणां स्वभावेन  
प्राक्तनसंस्कारेणाशीलशब्दितेन विहितं कर्मान्यथाकर्तुमनीशेनेन्द्रेण किं न किमयं “स्वभावः प्रकृतिः शीलम्” इति धनञ्जयः ।  
तथा च पूर्वसंस्कारादेवोत्तरकर्मणि प्राणिनां प्रवृत्तिस्ततः कर्म ततः फलमिति किं देवतया चेतनतया जडे प्रवृत्तेरुक्तेऽपि ॥ १५ ॥ एत  
देव विवृण्वन्ति स्वभावतन्त्र इति कर्मसु प्रवृत्तेः पूर्वसंस्काराद्यत्तत्त्वात्तदभ्युपगमो न चारुरित्यर्थः ॥ १६ ॥

## श्रीसत्यधर्मकृता श्रीभागवतटिप्पणी

सति तत्फलोपलम्भके कर्मणि सर्वं सम्पद्यते तच्च भगवन्नियतमिति किमन्तर्गडुना शचीशेनेत्याह ॥ कर्मणेति । ईशेनेन  
कर्मणा जन्तुर्जायते कर्मणैव प्रलीयते लयमानोति सुखदुःखं भयं मोक्षं कर्मणा हरिणा । उक्तं बृहद्वाङ्मये । कर्मनामा तु भगवान्मह  
दावृत्ततो हरिरिति । अभिपद्यते ॥ १३ ॥ अरित चेदीश्वरः कश्चिदिति श्लोके लोके शो भवतीश्वरपदार्थश्चेदप्रसूत्यादिकं न सम्ममि  
किञ्च फलं मुख्यमिति च प्रतीयत इत्यत ईश्वरपदार्थोऽत्रायमित्याह ॥ फलरूपः सकर्मण इत्याद्यवान्तरेश्वरविषयमिति । फलरूपः  
स कर्मण इत्यत्र पद्ये आदिभूतमस्ति चेदीश्वरः कश्चिदिति वाक्यमवान्तरो मुख्य ईश्वर एव विषयो यस्य तत्तथाऽतो प्रमुखं फल  
मुख्यता च सम्भवत इति व्याकुर्वते । फलनिरूपकतामात्रं प्रतीयते तच्च निरवधिकेश्वरतां ब्रवाध इत्यत आह ॥ फलरूप इति । फल  
रूपः स कर्मण इत्यादिपादत्रयं प्रथमपादोदितवान्तरेश्वरविषयमिति वाऽन्वयाथौ ज्ञेयौ । ततश्चायं मूलार्थः ॥ कर्मणि ताव च  
पृथक् चेतनान्येव सर्वशः । अचेतनशरीराणि स्वकर्मफलभाञ्जि चेत्युक्तेचेतनानां स्वतोऽप्रवर्तकमिव चेतनानामस्वतन्त्रतया प्रवर्त  
कत्वेन कश्चिदीश्वरोऽणुरोद्ब्रज्यः स च न निरवधिक एवेति स्वाभिप्रेतमेयमजानतो नन्दस्य स्वाभिप्रेतमनाविकुर्वन्तानि कश्चि  
परिहरति ॥ अस्ति चेदिति । ईश्वरः कश्चिदवान्तरोऽस्ति चेत्तर्हि स कर्मणः फलरूपः फलं रूपयति सुखदुःखादिकं निरूपयति वा  
प्रतिष्ठापयति चैतस्य कर्मण एतत्फलमिति स फलरूपः सोऽपीश्वरोऽपि कर्तारं भजते फलदावृत्तेन वर्तते हि यतः सोऽकर्तुर्न कर्मणो  
तस्य प्रभुः फलदाने न समर्थ उक्ताननुष्ठाने न फलप्रापणाशक्तः स इत्यर्थः ॥ १४ ॥ किमिन्द्रेणेह भूतानां स्वभावतन्त्रो हि पुमानित्यत्र  
स्वभावस्य स्वातन्त्र्यमुच्यते । तथा देहानुष्ठावचानिति श्लोके च कर्मैव गुरुरीश्वर इति कर्मणः स्वतन्त्रतोच्यते । अपि च सत्तं  
रजस्तम इति स्थित्युत्पत्त्यन्तहेतव इति पद्ये च सत्त्वादीनामेव स्वातन्त्र्यमुच्यत इति भाति न च तद्युक्तं । द्रव्यं कर्म च काव्य  
स्वभावो जीव एव च । यदनुग्रहतः सन्ति न सन्ति यदुपक्ष्येत्यादिमानावमानितत्वादिति स्वयं मानेन तत्तात्पर्यमाह ॥ स्वभाव  
इति । स्वभावे योग्यतायां कर्मणि पुण्यापुण्यप्रापके सत्त्वादिषु च गुणेषु चात्प्रकृतौ स्थितो विष्णुः सर्वकर्ता न तु स्वभावान्तरिकं  
स्वतन्त्रं किन्तु तदन्तर्गतो भगवान्कर्ता तेभ्यः स्वभावादिभ्यः सर्वशः सर्वभेदकधर्मः पृथक् संस्थस्तत्तदन्तर्गतस्य तत्त्वदादिदिव्योक्ति  
वाऽऽह ॥ सर्वशः पूर्णसुख इति । गुणकर्मस्वभावादिशब्दवाच्यः । सर्वनामा सर्वकर्मत्यादेः । अपिपदेन फलरूपादिपदवाच्यताऽपि  
ग्राह्या । तत्र फलरूपपदार्थः किं फलात्मकता किंवा फलयत्ता न द्वयमपि सर्वविलक्षणस्य तत्त्वानुपपत्तेः । अपूर्णतापत्तेश्चेत्यतः फल  
रूपपदार्थं निरूपयन्मानमुदाहरति ॥ तेनेति । येन कारणेन यस्माद्धरेस्तत्कृणया वा । कर्मण इत्यावर्तते । कर्मणः करोऽस्मिन्वाक्ये  
इति कर्म जीव उदाहृत इति गीतातात्पर्याजीवजातस्य । तथा कर्मणः कृतस्य फलं जातं तेन कारणेन कर्मणो भगवान्फलमितीति  
न तद्गदात्तत्त्वाद्देति । तथा च कर्मफलं रूपयतीति कर्मफलरूप इति विग्रह इति सूचितं भवति । असौ भगवान्वातन्त्रेश्वरत्वम  
फलवान् न च पूरैव पूर्णत्वादिति भावः । न ह्यकर्तुः प्रभुर्हि स इत्यवान्तरेश्वरविषयोक्तमप्रभुत्वादिशङ्कां कर्मपेक्षयैव वितति फल  
मयं किंवाऽनपेक्ष्य । नाद्यः । स्वातन्त्र्यहानिः स्यात् । द्वितीये सर्वसर्वदानं वाऽऽदानमेव वा स्यादिति प्राप्य तामणकरोति ॥  
नात्य किञ्चिन्न शक्यत इति । अस्यानेन किञ्चिन्न शक्यमिति न सर्व शक्यं कर्म कारयित्वैव तत्तद्योग्यं फलं यच्छति न कुर्वीत्येव  
स्थानं दुःखस्थं । न हि कश्चित्क्षणमपि जातु तिष्ठत्यकर्मकृत् । कायंते ह्यवशः कर्मत्यादेः । तर्हि तथा तत्तथा कर्म कारयितुर्गो  
वतोऽन्ततो वैषम्यादिदोषानुपपन्न इति तु वैषम्यनैर्घृण्ये नेत्यादिसूत्रे न वैषम्यनामकमित्यादिना निराकार्यम् । अवान्तरेश्वरे कर्मफल  
रूपशब्दप्रवृत्तिं निरूपयति ॥ तदन्येति । भगवदितरावान्तरेशानां सदा यतरतद्वशत्वं तत्तत्कर्माधीनत्वं । अतस्तेषां कर्मणः फलरूपत्वं  
तदप्येतत्कर्ममर्म मत्वा फलं दिशेतीतिशशासनादेव तत्तद्वशत्वमीशानांभवन्तराणामित्याह । तेषां विष्णुं विना कश्चिदप्यन्वयकर्म  
वशत्वमपि न नास्तीति । तुश्च स्वस्वोत्तमज्ञाप्यधर्मैरपेक्षणीयेति विशेषसूचकः । अन्यकर्मवशत्वं जडकर्मवशत्वं न तदन्तर्गतोत्तम  
वशत्वं तेषां तु । तेषां तु तेषामुत्तमानामपि विष्णुं विनेति कृष्णेनोच्यमाना न तत्सत्क्रिया युक्ता । न चायुक्तं वदति यदुनावाः स



इति सम्भवतीत्यतः प्रमाणेन तत्तात्पर्यमाह ॥ स चेति । ब्राह्मण इति गीरित्यादी येषां तानि च तानि नामानि यस्य सः । अज उत्पत्तिरहितः परः क्षराक्षरविलक्षणो विष्णुरेतस्माद्ब्राह्मणादिनामवत्त्वहेतोः कृष्णः शक्रस्य कारणात् । ल्यबलोपनिमित्ता पञ्चमी । कारणं तदस्वातन्त्र्यादिकमिव स्वस्वातन्त्र्यादिकं च प्रदर्श्य विमदाय मदाभावाय गिर्यादिस्थितमात्मानं स्वयमेव बल्लवैर्गोपालैः पूजयामास । एतस्मात्कारणादित्यन्वयने कारणशब्दो व्यर्थ इति सत्येवमन्वयने सार्थक इति ज्ञेयं । इति च तन्त्रभागवत इति शेषः ॥ तत्राश्रयमस्ति चेदीश्वरः कश्चिदित्यारभ्याध्यायावसिति मूलार्थः ॥ अवान्तरोक्षरप्रभावं प्रतिपिच्य स्वप्रभावमर्थोत्साधयति ॥ किमिति । इन्द्रोऽहं भूतानां क उपकारस्तानि भूतानि किमधीनानि भूतानीत्यत आह ॥ स्वस्वेति ॥ स्वानि स्वानि यानि कर्माणि तान्यनुवर्तितुं शीलं येषां तानि नृणां स्वभावविहितं योग्यतायातमन्यथाकर्तुं सुखदुःखं वा स्वेच्छानुसारेण योजयितुं त्याजयितुं वाऽनीशेनासमर्थे-  
नावान्तरोक्षरेण किं न किमपि प्रयोजनं । स्वभावादिपदानि तत्स्वत्वात्तत्त्वाभ्यां माधवाभिधानानीति ज्ञेयं । तत्पक्षे स्वस्मिन्भावः स्थितिर्यस्य स स्वभावः । स्वे महिम्नि प्रतिष्ठित इति श्रुतेः । स्वाख्यो भावोऽनन्योपेक्षनित्यसत्तावान्वा ॥ १५ ॥ हि यतो जनः स्वभावतन्त्रः स्वभावो हरितन्त्रं कारणं यस्य सः । तन्त्रं कुटुम्बकृत्ये स्यात्कारणं च परिच्छद् इति विश्वः । अतः स्वभावं हरिमनु-  
वर्तते । इदं सदेवासुरमानुषं सर्वं । स्वभावे तिष्ठतीति तत्तथा । हिशब्दोऽस्य सर्वस्यार्थस्य तन्त्रभागवतागतत्वसूचकः ॥ १६ ॥

### श्रीसुबोधिनी

प्रथमतो भगवान् हेतुपक्षं वारयति कर्मणेति, हेतुवादे हृदयारूढे साक्षाद्ब्रह्मवादी न वक्तव्य इति तेषां तन्निष्ठात्याज-  
नार्थं कालकर्मस्वभाववादा उपपन्नाः, तत्रापि कालवादी गूढः शीघ्रं हृदयारूढो न भवत्यतो ज्योतिर्विद एव तत्र निपुणाः कर्म-  
स्वभाववादी तूपपत्तावुत्पत्तौ चोपयुज्येते अत उपपत्त्यर्थं प्रथमतः कर्मवादमाह कर्मणा जायत इति, यादृशं हि शुभाशुभं कर्म तेन  
कृत्वा प्राणी देवस्तिर्यङ् मनुष्यो वा भवति यतः सर्वं जायते यस्मिन् प्रतिष्ठितं येन च लीयते तदेवोपास्यं भवत्यतः प्राणी कर्मणा  
जायते कर्मणश्च च भ्रियते, शुभाशुभमभोगे समाप्ते विपरीते कर्मणि भ्रियते, स्थितावपि कर्मैव हेतुरित्याह सुखं दुःखमिति, जीवन्  
प्राणी कदाचित् सुखं प्राप्नोति कदाचिद् दुःखं प्राप्नोति कदाचिद् भयं कदाचिद् क्षेममिति एतत् सर्वं कर्मभावे नोपपद्यते ॥ १३ ॥  
ननु कथं कर्मणः कारणत्वं जडं हि कर्म फलं हि चेतनस्य चेतन एव प्रयच्छति स्वामिसेवकयोस्तथादर्शनात् तस्मादीश्वरवाद एव  
सत्यो न कर्मवाद इति चेत् तत्राह्यास्ति चेदिति, आदावीश्वर एव नास्ति प्रयोजनाभावत्, कर्मसिद्धान्तानभिज्ञो हि भूखं ईश्वरं  
मन्यते, वेदो हि बोधयति कर्म फलसाधनत्वेन कृते च कर्मणि फलं भविष्यतीति, यथा भोजने वृत्तिर्यथा बीजावापे फलं यथा  
शयने निद्राैमलौकिकेपि कर्मणैव फलं भवति, न चानधिष्ठितं कथं साधयेदिति वाच्यं, चेतनो हि जीवस्तस्याधिष्ठाता, न च  
कर्मानित्यमिति कथं फलसाधकं ? कर्मणो नित्यत्वात् तदानीमेव सूक्ष्मत्वार्जननाद् बीजाद् गर्भाधानवद्दृष्टद्वारा वा, अन्यथातुप-  
पत्त्या कल्पितमदृष्टं तादृशमेव कल्पनीयं यद्वितरानधिष्ठितमेव फलं जनयतीति; अस्तु वेश्वरः कल्प्यमानोप्यकिञ्चित्कर एव सूपकार-  
वज जीवशेष एव भवेद् यादृशं यस्य कर्म तादृशं तस्मै सिद्धं कृत्वा प्रयच्छतीति, तदाहान्यकर्मणां जीवकर्मणां फलनिरूपकः ईश्वरः  
कश्चिदस्ति चेत् सोपि कर्तारमेव भजति तत्कर्मफलं तत्कर्त्रे प्रयच्छति नान्यथै, सोपि न ह्यकर्तुः प्रभुः, स्वतन्त्रेश्वरवादे तु  
वैषम्यनैर्घृण्ये स्यातामातः सर्वथेश्वरवादः समीचीनो न, हेतुकोयमीश्वरो निषिध्यते न प्रामाणिकः, तस्य हेतुनापि निषेधा-  
सम्भवात् ॥ १४ ॥ न ह्यप्रयोजकोपि भर्ता निषेद्धुं शक्यते तस्मात् प्रमाणाभावे हेतुसिद्ध ईश्वरो नाङ्गीकर्तव्यः, तदाह किमिच्छतेति  
इह कर्मफलदाने स्वं स्वं कर्मानुवर्तिनां भूतानामिन्द्रेण किं कार्यम् ? कर्मानुवृत्तिरीश्वरेणापि निषेद्धुं न शक्यत उपजीव्यत्वादत  
ईश्वरं साधयन्ननीश्वरमेव साधयति तदाहानीशेनान्यथा कर्तुमिति, अन्यथा कर्तुमनीशेनासमर्थेनेश्वरेण किं प्रयोजनम् ? ननु  
कर्मकरण ईश्वरं हेतुर्भविष्यति तं साधु कर्म कारयति यमुन्निरिपति तमसाधु कर्म कारयति यमधो निनीपतीति श्रुतेः, अयमपि  
पक्षो नाङ्गीकर्तव्योन्यथोपपत्तेः, कर्मकरणे स्वभाव एव हेतुः, यदि सत्त्वमभिव्यक्तं साधु कर्म करोति रजश्चेन् मध्यमं तमश्चेदधम-  
मिति ततो नृणां स्वभावविहितमेव कर्म स्वभावेनैव सिद्धं, अन्यथा कर्तुं समर्थो न भवतीश्वरोतो नाङ्गीकर्तव्य इत्यर्थः ॥ १५ ॥  
ननु स्वभावप्रबोधनार्थमीश्वरोङ्गीकर्तव्य इति चेत् तत्राह स्वभावतन्त्रो हि जन इति, यदि स्वभावः परिच्छिन्नो देशतः कालतश्च  
स्यात् तदा तत्प्रबोधनार्थमीश्वरोङ्गीकर्तव्यः स्यात् स्वभावस्त्वादौ जीवं वशीकरोति तदा जीवः स्वभाववशगो भवति तदा बन्धे पतित  
इव स्वभावतन्त्रः सन् स्वभावमेवानुवर्तते यस्य यः स्वभावो भवति सात्त्विकादिः, नन्वस्वभाववशानामर्थ ईश्वरोङ्गीक्रियतां तत्राह  
स्वभावस्थमिदं सर्वमिति, सर्वमेव जगत् स्वभाव एव तिष्ठति, देवाः सात्त्विका असुरा राजसा मानुषास्तामसास्त्रिविधैरपि जीवैः  
सहितं जगत् स्वभावस्यमेव ॥ १६ ॥

( ३ ) श्रीमद्वल्लभमहाराजकृतः श्रीसुबोधिनीलेखः

कर्मणेत्यत्र उत्पन्ना इति वक्तव्यत्वेन भगवन्मनसीतिशेषः ॥ १३ ॥

गोस्वामिश्रीगिरिवरलालकृता बालप्रबोधिनी

यदुक्तं 'पर्जन्यः फलभावनः' इति; तत् प्रतिक्षेपमुकामस्तावज्जन्मादिसर्वस्य कर्माधीनत्वमाह- कर्मणेति । जन्तुर्जीवमात्रं  
उत्पद्यते, लीयते भ्रियते, सुखादिकं च कर्मणैवाभिपद्यते प्राप्नोति । एवकारेणान्यस्य तत्र हेतुत्वं निराकरोति । क्षेमं निर्भयत्वम् ।



‘शास्त्रेषु युक्तिसिद्धोऽयमर्थः’ इत्याशयेनाह—हीति ॥ १३ ॥ ननु ‘कर्मणा तच्चजनितापूर्वस्य च जडत्वात् कथं तत एव केवलाद्विप्र-  
फलसिद्धिः’, अतः कर्मफलदाता सर्वज्ञ ईश्वरोऽवश्यमपेक्ष्य’ इत्याशङ्क्याह—अस्ति चेदिति । अन्यतमस्य कर्मणां फलं रूपयति  
कल्पयति ददातीति तथाभूतः कश्चिदीश्वरोऽस्ति चेत्तर्हि सोऽपि कर्तारमेव भजते, यो यत्कर्म करोति तस्मा एव तत्फलं ददाति स  
ईश्वरः । कर्माकर्तुः प्रभुः फलदाता तु नैव भवति । हिशब्दद्वयमवधारणे ॥ १४ ॥ अतः सर्वस्य कर्माधीनत्वात् स्वं स्वं  
कर्मानुवर्तिनां भूतानामिह लोके इन्द्रेण किं प्रयोजनं सिद्ध्यति ? न किमपीत्यर्थः तत्र हेतुमाह—अनीशेनेति । नृणां स्वभावेन  
पूर्वसंस्कारेण विहितं कारितं कर्म तदधीनं सुखदुःखादिकं च अन्यथा कर्तुं विपरिवर्तयितुमनीशेन असमर्थेनेत्यर्थः ॥ १५ ॥  
स्वभावाधीनत्वमेव स्पष्टयति—स्वभावतन्त्र इति । अयं जनः प्राणिमात्रं स्वभावतन्त्रः स्वभावाधीन एव । हीति एवार्थः । अतः  
स्वभावमेवानुवर्तते स्वभावानुसारेणैव लौकिकालौकिकधर्माधर्मादिक्रियासु प्रवर्तते इत्यर्थः । नच “कश्चिदेवैवं स्वभावाधीनः किं  
सर्वमपि जगत्” इत्याह—स्वभावस्थमिति ॥ १६ ॥

### अन्वितायप्रकाशिका

कर्मणेति ॥ जन्तुर्जीवमात्रं कर्मणा जायते कर्मणैव लीयते म्रियते सुखं दुःखं भयं क्षेमं च कर्मणैवाभिपद्यते । श्रीमांसा-  
शास्त्रप्राप्ताज्जडादपि कर्मणः फलाङ्गीकारः ॥ १३ ॥ केचित् कर्मफलदमीश्वरं मन्यन्ते तान्निराकरोति—अस्तीति ॥ स्वयं कर्मभि-  
रिच्छितोऽप्यन्यस्य कर्मणां फलं रूपयति ददाति । तादृशः ईश्वरः कश्चिदस्ति चेत् तर्हि सोऽपि कर्तारमेव भजते । यो यत्कर्म करोति  
तस्मा एव तत्फलं ददाति । हि यतः स ईश्वरः कर्माकर्तुः प्रभुः फलदाता तु नहि नैव भवति ॥ १४ ॥ किमिति ॥ अतः स्वं स्वं  
कर्मानुवर्तिनां भूतानामिह लोके नृणां स्वभावेन पूर्वसंस्कारेणैव विहितं कारितं कर्म तदधीनं सुखदुःखादिकं चान्यथा कर्तुं विपरि-  
वर्तयितुमनीशेनासमर्थेन इन्द्रेण किं प्रयोजनं सिद्ध्यति न किमपीत्यर्थः ॥ १५ ॥ एतद्विवृणोति—स्वभावेति ॥ अयं जनः प्राणिमात्रं  
स्वभावतन्त्रः स्वभावाधीन एव । हीति एवार्थः । अतः स्वभावमनुवर्तते अनुसरति । अतः सदेवासुरमानुषं देवादिसहितं सर्वं  
जगत् स्वभावस्थं स्वभावाधीनम् । प्रवृत्तेः संस्काराधीनत्वात् किमन्तर्यामिणापि इति भावः ॥ १६ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

इदानीं वेदविरुद्धेन कर्मवादेन देवानामसमर्थत्वं कर्मणस्तु समर्थत्वं च निरूपयन्नाह कर्मेति शुभेनाशुभेन च  
कर्मणा ॥ १३ ॥ अन्यकर्मणां अन्येषामीश्वराद्विज्ञानां जीवानां यानि कर्माणि तेषां फलरूपो फलानि रूपयति प्रकटीकरोतीति तत्र-  
भूतोजीवकर्मफलप्रदाता यः कश्चिदीश्वरोऽस्ति चेत्तर्हि सोऽपि कर्तारं भजते कृतानां कर्मणां फलप्रदानेन कर्मकर्तुः सुखदुःखजनने  
भवतीत्यर्थः कर्मणां कर्तुः स ईश्वरः प्रभुः सुखदुःखदो न भवति ॥ १४ ॥ कर्मपराधीनत्वाज्जीवानां देवैः किमुत्यादित्याह किमिति ।  
इह लोके स्वं स्वकीयं स्वकीयं कर्मानुवर्तिनां तदनुसृत्य वर्त्तमानानां भूतानां देहिनामिन्द्रेण किं स्यात् कथंभूतेन तेन नृणां स्वभाव-  
विहितं स्वभावेन प्राचीनसंस्कारेण विहितं निर्मितं यत्सुखदुःखं तदन्यथा कर्तुं अनीशेनासमर्थेन ॥ १५ ॥ तदेव विस्तरेणाह स्वं ते  
स्वभावतन्त्रः स्वस्मिन्भावः सात्त्विकादिकर्मानुसारिणी वासना स्वभावस्तस्य तन्त्रो धीनो जनः स्वभावं प्राचीनसंस्कारानुसारिणी  
प्रकृतिमनुवर्तते अनुसृत्य वर्त्तते देवादिसहितं सर्वमिदं विश्वं स्वभावस्थमेवास्ति ॥ १६ ॥

### भगवत्प्रसादाचार्यविरचिता भक्तमनोरञ्जनी

अथ केचित् पुनः कर्मतः फलसिद्धिप्रतिपादनरूपातिसाहसभीताः कर्मपरतन्त्रमीश्वरं मन्यन्ते तन्मतमनूय निराकरोति ॥  
अस्ति चेदीश्वर इति ॥ अन्येषामीश्वराद्विज्ञानां जीवानां यानि कर्माणि तेषां फलानि रूपयति प्रकटीकरोतीति फलरूपी फलप्रदा-  
यः कश्चित्, ईश्वरः स्वयं कर्मभिरलिप्तः कश्चनेश्वर इत्यर्थः । अस्ति चेत्, अस्तु स ईश्वरोऽपि, कर्तारं हि कर्मकुर्वानमेव, भजते ।  
फलदानेनेति शेषः । कृतकर्मभ्य एव फलं ददातीत्यर्थः । स चेश्वरः सन्नापि, अकर्तुः प्रभुः, न हि नैवास्ति । अकर्तुः प्रभुः फलं ददु-  
न प्रभवेदित्यर्थः ॥ १३ ॥ एवं कर्मण एव फलसिद्धेः सत्त्वाज्जीवानां तत्पारतन्त्र्येण वर्त्तमानत्वात् तादेतरस्याज्जगत्सत्तुल्यता-  
भाक्त्वाच्च न देवतया कृत्यमस्तीत्याह ॥ किमिन्द्रेणेति । नृणां, स्वभावविहितं प्राक्तनसंस्कारेणैव विहितं यत्कर्म, तदन्यथा कर्तुः  
अनीशेन इन्द्रेण, इह संसारे, स्वं स्वं कर्म, अनुवर्तिनां, भूतानां प्राणिनां, किम् । इन्द्रेण किं कृत्यमस्ति न किञ्चित् ॥ १४ ॥  
नन्विन्द्रस्यैवमकिञ्चित्त्वं भवतु नाम कर्मणोऽपि प्रवृत्तिरन्तर्याम्यपेक्षिकैवास्त्यतः कथं सर्वथा देवताया अनुपयोग इत्युच्यते इत्य-  
शङ्क्याह ॥ स्वभावतन्त्र इति ॥ अयं जनः, स्वभावतन्त्रः प्राक्तनसंस्काराधीनः, हि अतः, स्वभावं, अनुवर्तते स्वभावमनुवर्त्त-  
प्रवर्त्तते । अतः सदेवासुरमानुषं देवासुरमनुष्यसहितं सर्वं, इदं विश्वं, स्वभावस्थं एव देवा अपि प्राक्तनसंस्काराधीना वतोऽपि  
प्रवृत्तेः संस्काराधीनत्वात्किमन्तर्यामिणेत्यर्थः । अस्यायं भावः । अन्तर्यामीतीश्वरः सोऽपि कर्मणैव यमयन् साक्षीति । संस्काराणि  
कर्मजन्यत्वादायः कश्चित्प्रवर्त्तकोऽपेक्षते एवेति चेत्, प्रपञ्चत्यानादित्वाच्च तदपेक्षा ॥ १५ ॥ तस्मात् स्वभावतो निष्पन्नस्य कर्मण  
एव सर्वकारणत्वात् कर्मणैव सृज्यमित्याह देहानिति सार्द्धेन ॥ देहानिति ॥ जन्तुः, उद्भावचान्, देहान्, कर्मणा प्राप्य, उत्सृजति ।



पूर्वं शत्रुः, पश्चात् मित्रं, दृश्यते, मित्रमपि उदासीनः, दृश्यते। अतः तत्कर्म एव कर्मनिमित्तकमेवेत्यर्थः। गुरुरपि, ईश्वरोऽपि, कर्मैव ॥ १६ ॥

### श्रीहरिसूरिविरचितं श्रीमन्त्रिसायनम्

कर्मणेति : १०.२४.१३.

सुखं वा दुःखं वा धनमधनता वा त्वसुहृदां सदास्थाऽनास्था वा सुहृदरिपद्वेषा व्यवहृतिः।  
तथा प्राप्यप्राप्ता समभिलाषितस्यैवमखिला व्यवस्थाऽहं मन्ये भवति भुवि भोगाय विधितः ॥ १४ ॥  
पत्नी संसृतिवारणी गुणवती पुत्रः कुलोद्धारको वर्ष्मानामयमिष्टमन्नमुचितं वासोऽपि पश्चादयः।  
विद्याद्रव्यमजातशत्रुवसतिः पूर्णायुरेतद् ध्रुवं प्रारब्धकनिदानमेतदवनौ नैवानुमन्यते कः ॥ १५ ॥  
विधौ सति च केवले स्फुटललाटलेखे भवत्यभीप्सितमनिष्टतोऽप्यरिमिहेष्टतोऽप्यन्यथा।  
स राहुलगमत् सुधाभुगपि यत्तदा पञ्चतां पिवन्नपि विषं भवो भुवि बभूव मृत्युञ्जयः ॥ १६ ॥  
अहो जनक हे जना विदितमस्ति वः सर्वमप्यथापि भृशमुच्यते निखिललोकदृष्टं यतः।  
गुरोर्निपतनं लघोरुपरि यानमुच्चावचं क्रिया दिशति तत्क्षितौ फलमितीव मे निर्णयः ॥ १७ ॥  
असाधौ दुष्टत्वं सति सुजनता योपिति तथा सतीधर्माधर्मौ मनसि चलताऽद्वौ च गुरुता।  
समभ्यस्तं नैतेरकथि न च वा कैरपि परैस्ततो मन्ये गोपा निखिलमपि नैसर्गिकमिदम् ॥ १८ ॥  
अग्नौ चोष्णमनौष्ण्यधु धरणौ सर्वसहत्वं सदागामित्वं पवने यथा च सहजं क्षाराम्बुधेर्वारिणः।  
पीयूषाधिकमाधुरीकरणमप्यन्वेऽपि तद्वत्पितः सिद्धा वपुःकृता स्वभावत इतीन्द्रेणात्र किं साध्यते ॥ १९ ॥

अस्ति चेदिति : १०.२४.१४.

इन्द्रः प्रभुर्यदि सहस्रभगप्रयुक्तं कस्माद् मुनक्त्यसुखमङ्ग सुदुःसहं तत्।  
अन्वीहते कृपणवत्किमु वाऽन्नमस्मात् तत् तात कर्मकलितः सकलोऽपि लोकः ॥ २० ॥  
स्वातन्त्र्यादुत कर्मणा सुरपदं भुङ्क्ते स युष्मन्मतमाद्यं चेदसुरात्पराभवमहो भ्रान्तोति विभ्यस्तुत।  
अन्त्यं चेत्समुपागतं मम मतं कर्मैव पूज्यं ततो यः स्यादत्र शतक्रतुः स भविता शक्रः सुराधीश्वरः ॥ २१ ॥

किमिन्द्रेणेति : १०.२४.१५

उत्पत्तावचनेऽथवाऽस्य विलये कर्तृत्वमस्मिञ्जने कुत्राश्वावि शतक्रतोर्यदधुना यत्नतदीयाजवे।  
पर्जन्यादयमौषधीर्जनयतीत्येष ग्रहश्चत्तदा भोक्तृप्राकृतकर्मभिः स्वफलदैः स्थेयं विधायात्र किम् ॥ २२ ॥  
स्वोपकारिणि स चेदुपकारोऽप्यग्रहत्तदिह किं न करोति। रत्नदायिनि किलासृतदेऽन्वौ क्षारचिह्नहरणादुपकारम् ॥ २३ ॥

### कृष्णप्रिया

भगवान् श्रीकृष्ण ने कहा-पिताजी! प्राणीमात्र निज निज कर्म के अनुसार उत्पन्न होते हैं और मृत्यु पाते हैं।  
सुख दुःख, भय कल्याण, उन्हें कर्म के अनुसार ही मिलते हैं ॥ १३ ॥ पिताजी! यदि जीव को कर्मों का फल प्रदाता ईश्वर है तो भी वह परमेश्वर कर्म करने वाले को ही कर्म के अनुसार फल देता है जो मनुष्य कर्म नहीं करता उसका वह नियन्ता नहीं है ॥ १४ ॥ इसलिये जब जीवों को निज निज कर्मों का अनुसरण करना पड़ता है, तब उनको अल्पवीर्य इन्द्र से क्या प्रयोजन? पूर्व संस्कार के अनुसार मनुष्यों के भाग्य में जो लिखा है उस फल को इन्द्र कर्मा पलट नहीं सकता अथवा तो विपरीत नहीं कर सकता ॥ १५ ॥ मनुष्य मात्र स्वभाव के अधीन है। स्वभाव पूर्व संस्कारों का ही स्वरूप है। जीवमात्र स्वभाव का ही अनुगमन करेंगे। सात्विक देवलोग, राजस असुर लोग एवं तामस मनुष्य लोग ये सब मिल कर स्वभाव के बन्धीभूत हैं और स्वभाव के अनुसार ही चलता है ॥ १६ ॥

देहानुच्चावचाञ्जन्तुः प्राप्योत्सृजति कर्मणा। शत्रुमित्रमुदासीनः कर्मैव गुरुरीश्वरः ॥ १७ ॥  
तस्मा सम्पूजयेत् कर्म स्वभावस्थः स्वकर्मकृत। अज्ञसा येन वर्तेत तदेवास्य हि दैवतम् ॥ १८ ॥  
'आजीव्यैकतरं भावं यस्त्वन्यमुपधावति'। न तस्माद् विन्दते क्षेमं 'जाराभार्यसती यथा ॥ १९ ॥  
वर्तेत ब्रह्मणा विप्रो राजन्यो रक्षया भुवः। वैश्यस्तु वार्तया जीवेद्ध्रस्तु द्विजपेयया ॥ २० ॥

१. "आजाव्यैक" श्लोकः "न नः पुरो" श्लोकस्य पश्चाद् वर्तते। २. धावति-वीर. विज. ; जीवति-श्रीधरादयः। ३. जारं वा-श्रीधर. वंशी जीव. वीर. विज. विद्व. रा. घ. शु. सु।



## कर्ममक्षमा

अन्वयः—जन्तुः कर्मणा उच्चावचान् देहान् प्राप्य उत्सृजति, कर्मणा शत्रुम् मित्रम् उदासीनः भवति, कर्म एव युष्म  
एवम् ईश्वरः ॥ १७ ॥ तस्मात् स्वभावस्थः स्वकर्मकृत् कर्म सम्पूजयेत्, येन अञ्जसा वर्तेत तत् एव हि अस्य जीवनम् ॥ १८ ॥  
यः तु आजीव्यैकतरम् भावम् अन्यम् उपजीवति, सः, यथा असती जारात् नरात् क्षेमम् न विन्दते तथा तस्मात् क्षेमम् न  
विन्दते ॥ १९ ॥ विप्रः ब्रह्मणा वर्तेत, राजन्यः भुवः रक्षया वर्तेत, वैश्यः तु वार्तया वर्तेत शूद्रः तु द्विजसेवया जीवेत् ॥ २० ॥

## श्रीधरस्वामिविरचिता भावार्थदीपिका

तस्मात्स्वभावतो निष्पन्नस्य कर्मण एव सर्वकारणत्वात् कर्मैव पूज्यमित्याह । देहानिति साधेन ॥ १७ ॥ सम्पूजयेत्  
मानयेत् । ननु देवतोद्देशेन द्रव्यत्यागात्मकत्वात्कर्मणः कथं देवतां विना सिद्धिरित्याशङ्क्य कर्मागमात् देवतेति पक्षमुपसंहरन्निव  
हेतुवादमाश्रित्यान्यामेव देवतां समर्थयते । अंजसेति ॥ १८ ॥ हेतुबलेनैव विपक्षे दोषमाह । आजीव्येति । उपजीवि  
सेवते ॥ १९ ॥ स्ववृत्तिं वक्तुं दृष्टान्तत्वेन वर्णानां वृत्तिभेदमाह । वर्ततेति । ब्रह्मणा वेदाध्यापनादिना ॥ २० ॥

## श्रीवंशोधरकृतो भावार्थदीपिकाप्रकाशः

यतः स्वभावायत्तं सर्वं तस्माद्धेतोः । शुभं कर्म मित्रम्, अशुभं शत्रुः, उभयविलक्षणविपणाक्षक्रीडादि उदासीनः ।  
अंतःकरणशुद्धिद्वारा ज्ञानहेतुत्वाद्गुरुः “कपायपक्तिः कर्माणि ततो ज्ञानं प्रवर्तते” इति श्रुतेः । यागादिरूपमैश्वर्यहेतुत्वादीनां  
इति विवेकः ॥ १७ ॥ यतः कर्मैव मुख्यं सर्वतः तस्मात् । स्वभावस्थः प्राक्तनसंस्कारानुविधेयः । स्वकर्मकृत् विहितकारी सन् ।  
पुनः जडत्वात्केवलकर्मणः फलदातृत्वमघटमानं मत्वा शङ्कते—नन्विति । अंगं देवतांगि कर्मेति पक्षे, तुल्यतु दुर्जनः इति न्याय-  
माश्रित्येवशब्दं प्रयुक्ते—उपसंहरन्निवेति । वस्तुतः उपसंहारस्तु यागांत एवेति हेतुवादं तर्कबलेन हेतुवन्तरं संभाव्य, अन्यां श्रेयावादि-  
रूपाम् । अंजसा तत्त्वेन । ‘अंजसा त्वरिते तत्त्वे’ इति यादवः । येन अनिरुक्तेन कर्मणा वर्तेत सदा तिष्ठेत् । अस्य पुरुषस्य  
तदेव सदा स्थितिहेतुः । [देवतम् कुलदैवम् । हि प्रसिद्धम् ॥ १८ ॥ विपक्षे एतत्पक्षानङ्गीकारे । आजीव्य आश्रित्य । एकतां  
मुख्यं भावं देवादिरूपम् । अन्यम् गौणम् । तस्मात् गौणात् ॥ १९ ॥ स्ववृत्तिम् निजजीवनम् । आदिना यागाध्ययनादिप्रकाशः ।  
यद्वा—ब्रह्मणा तपसा कृच्छ्राचार्याणादिरूपेण ‘वेदस्तत्त्वं तपो ब्रह्म’ इत्यमरः । वार्तया कृत्र्यादिरूपया ॥ २० ॥

## श्रीमज्जीवगोस्वामिकृता वंणवतोषिणी

प्राप्योत्सृजति प्राप्नोति त्यजति चेत्यर्थः । शत्र्वादयोऽपि कर्मैव एकस्यैव कदाचिच्छत्रुतायाः कदाचिन्मित्रतायाः कदा-  
चिदुदासीनतायाश्च दर्शनात् । ननु, ज्ञानं विना कर्मसु अप्रवृत्तेः ज्ञानार्थमुपदेष्टारमवश्यमपेक्षते तत्राह—गुरुरिति । अदृष्टं विनो-  
देशाप्राप्तेः प्राप्तेऽप्युपदेशे तत्फलसिद्धेः । ननु, कर्मणो जडत्वेन तत्फलदाता प्रभुरपेक्षते तत्राह—ईश्वरश्चेति । ईश्वरस्यापि कर्मा-  
गत्वात् तस्यैव तादृशशक्तेः ॥ १७ ॥ तस्माद्गुरुत्वेभ्यस्त्वादेर्हेतोः स्वभावस्थः संस्कारत एव स्वयं कर्म निष्पाद्यते इत्येतद्दृष्टिः  
सन्नित्यर्थः । यद्वा, यस्मात् स्वभाव एव कर्मान्तरप्रवर्तकः कर्मैव च फलदात् तस्मात् केनचिद्दोषेण ब्राह्मणाद्यानर्हभावान्तरानुगमेऽपि  
यत्नान् स्वभावस्थस्तदहंभावस्थ एव सन् स्वकर्मकृत् तदहंकर्मकृदेव च सन् कर्मेति कर्माजीव्यमेव सम्पूजयेत् ननु बहिरङ्गदेवता-  
नित्यर्थः । अग्रे तथैव व्यक्तेः तदेवाह—अञ्जसेति । हि यतः सुखपूर्वकं येन या वर्तते यत् य आजीव्येत् तदेवास्व जनत  
दैवतम् ॥ १८ ॥ एकतरं भावम् एकं पदार्थम् आजीव्य जीवनोपायं कृत्वा तस्मादन्यस्मात् जारादिति तत्सामानाधिकरण्येन दृष्टान्त-  
जारमिति क्वचित्साठः तथापि तदेव तात्पर्यं पित्रादिष्वत्यन्तौद्धत्यमिदं तत्कर्तृकनीचाराधनजेन कोपेनैवेति ज्ञेयम् ॥ १९ ॥ अनुन  
स्वकर्माजीव्यपूजामेव साधयितुमादावात्मनो गोवृत्तिमाह—वर्ततेति द्वाभ्याम् ॥ २० ॥

## श्रीमत्सनातनगोस्वामिकृता बृहद्वंणवतोषिणी

प्राप्योत्सृजति प्राप्नोति त्यजति चेत्यर्थः । देहोत्सर्जनस्य मुख्यतयोक्तिर्जीवनकालस्याल्पत्वबोधनाय, तच्च तेषां निर्वर्णे-  
त्सादनेनाग्रहत्याजनाय ( भा० १०।२४।१३ ) ‘कर्मणा जायते जन्तुः’ इत्यादिना पूर्वमुक्तस्याप्यपुनरुक्तिर्जन्ममरणयोः कर्मैक-  
धीनत्वदाढ्याय, देहवैचित्र्यमपि तदधीनमेवेति बोधनाय वा, शत्र्वादयोऽपि कर्मैव, एकस्यैव कदाचिच्छत्रुतायाः कदाचि-  
न्मित्रतायाः कदाचिदुदासीनतायाश्च दर्शनात्, ईदृग्नियमो विचित्रकर्महेतुक एवेति कार्थ्यकारणभेदतस्ते कर्मैवेत्यर्थः । ननु  
ज्ञानं विना कर्मस्वप्रवृत्तेर्ज्ञानार्थमुपदेष्टारमवश्यमपेक्षते, तत्राह—गुरुरिति अदृष्टं विनोपदेशाप्राप्तेः, प्राप्तेऽपि तत्फलसिद्धेः ॥ १७ ॥ तस्मात्  
कर्मणो जडत्वेन तत्फलदाता प्रभुरपेक्षते, तत्राह—ईश्वरश्चेति । कर्मण एव शक्तिमत्त्वात् तत्प्रतिपादितमेव ॥ १८ ॥ तस्मात्  
गुरुत्वेभ्यस्त्वादेर्हेतोः, स्वभावस्थः संस्कारत एव स्वयं कर्म निष्पाद्यते इत्येतद्दृष्टिः सन्नित्यर्थः । इत्थमन्तर्गामिभ्रेणनिराकर्ण-  
दर्थाय, यद्वा, संस्कारार्थं कर्माभिनिवेशाय, ननु तर्हि संस्कारेणैव कर्मपूजापि स्यात्, किं तत्र सम्पूजयेदिति विधिना ? तत्राह—



स्वकर्मकृत कर्मण एव सर्वकारणत्वमुद्धृत्वा निजकर्मकृत सन्नित्यर्थः । अन्यथानभिनिवेशेन कर्मासम्पत्त्या फलासिद्धेः इति कर्मानुष्ठानस्यावश्यकताभिप्रेता, यद्वा, सात्त्विकादिस्वभावे वर्तमानस्तदनुसृतं स्वकर्म कुर्वणोऽपि कर्मैव सम्पूजयेत्, न तु तत्तत्स्वभावदेवतादिकमित्यर्थः । यद्वा, स्वभावस्थः स्वकर्मकृच्च सन्निति निजस्वभावातिक्रमणप्रयासस्य तथान्यकर्मशिक्षाप्रयत्नस्य च परिहारेण देवतापूजनात् कर्मपूजनस्य सुकरत्वं दर्शितम्, यद्वा, संपूजयेदित्यत्र हेतुः—स्वभावस्थः, संस्काराधीनः, अतः संस्कारजन्यस्य संस्कारमूलस्य वा कर्मणः पूजोपपन्नो भावः । स्वकर्मकृच्च स्वकर्मैकभोगकर्तृत्वार्थः । अतो निजोपजीव्यपूजा युक्तैवेति भावः । तदेवाह—अञ्जसेति । हि यतः, येन यः सुखं वर्त्तत, तदेवास्य जनस्य देवत्वम् ॥ १८ ॥ एकतरं भावमेकं पदार्थमाजीव्य जीवनोपायं कृत्वा अन्यस्मान् सुखभोगादिकं करोतीत्यर्थः । तस्माद्धेतोः, तस्मादित्यन्यस्माद्वा क्षेमं सुखं मंगलं वा स नाप्नोति, अतोऽस्माभिर्निजोपजीव्यानां गवां तदुपजीव्यस्य च श्रीगोवर्द्धनस्य पूजा कार्थ्येति भावः । इति ( ८ श्लो० ) 'पञ्चन्यो भगवान् इन्द्रः' इत्यादिकं परिहृतम् तेऽभिवर्पनीत्यादेरन्ते परिहारेणैव सर्वोपदेयसमाप्तेः ॥ १९ ॥ अधुना ( १० म० श्लो० ) 'तच्छेपेण' इत्यादिकं परिहृतम् निजोपजीव्यपूजामेव सुसाधयितुमादावात्मनो गोवृत्तित्वमाह—वर्त्ततेति द्वाभ्याम् । यद्यपि द्विजास्त्रैवर्णिकास्तथापि प्राधान्याद् विप्रा ज्ञेयाः, त्रैवर्णिका एव वा ॥ २० ॥

### श्रीमद्वीरराघवाचार्यकृता भागवतचन्द्रचटिका

स्वभावमनुवर्त्तत इत्यनेन प्रवृत्ताख्यकर्मणः स्वभावानुवर्तित्वमुक्तं कर्मणा जायते जन्तुरित्यनेन कर्मणोऽपि जन्मादिनिमित्तत्वमुक्तं तदुभयमुपपादयन् कर्मैव बहुमन्तव्यमित्याह—देहानिति । जन्तुर्जीवः कर्मणा स्वभावानुगुणेनेति शेषः । नानाविधान् कर्मानुरूपान् देहान् प्राप्य त्यजति अरिमित्रादिकञ्च कर्मैव कर्मकृतमेवेत्यर्थः । ईश्वरः इन्द्राद्विगतं सावधिकर्मेश्वरत्वमपि कर्मकृतमेवेति भावः ॥ १७ ॥ यतः कर्मैव सुखदुःखादिहेतुस्तस्मात्स्वभावस्थः पुमान् स्वकर्मकृत स्वत्वभावानुरूपकर्मशीलः कर्मपूजयेद्बहुमन्येत कर्मैति द्वितीयान्तम् अहो कर्मणो वैभवमिति श्लाघेतेत्यर्थः । किञ्च वयं केवलं वनौकसः द्विजानामाशिषः गाः पर्वतं चोपजावामस्ततस्त एवाराध्या इत्यभिप्रयन्नयथा सदृष्टान्तमनर्थमाह—अञ्जसेति साद्धेन । येन अञ्जसा सुखं वर्त्तत जीवेत तदेवास्य जिजीविषोर्देवतं देवतत्वेन द्रष्टव्यं तद्वदाराधनीयमिति यावत् ॥ १८ ॥ यत्स्वेकमन्यतरं भावं पदार्थमुपजीव्य अन्यतरमुपधावत्यनुवर्त्तते भजत इति यावत् । स तस्मादुपजीव्यमुद्धृत्वा आराध्यमानात् क्षेमं न विन्दते असती पुञ्चली नारी पतिमुपजीव्यमनाराध्य जारमनुवर्त्य यथा न तस्मात् क्षेमं विन्दते तद्वत् ॥ १९ ॥ किञ्चास्मद्वृत्तिरिन्द्रयागानपेक्षा चेति विषक्षुतावत्स्ववृत्तिं वक्तुं दृष्टान्तत्वेन वर्णानां वृत्तिभेदमाह—वर्त्ततेति । विभो ब्रह्मणा वेदेन वर्त्तत वेदाध्ययनादिनोपजीवेदित्यर्थः । राजन्यो भुवः रक्षया वार्त्तया वैश्यो वर्त्तत द्विजसेवया त्रैवर्णिकसेवया शूद्रः वर्त्तत ॥ २० ॥

### श्रीविजयध्वजतीर्थकृता पवरत्नावली

ननु, विष्णोः सर्वनामवत्त्वे एकस्यैवोच्चनीचदेहयोगवियोगप्राप्त्या देवदत्ताद्विशेषाभावेन सर्वं तदधीनमिति वक्तुं न शक्यते इति तत्राह—देहानिति । दुःस्वयतीति दुःखी तदुःस्वतात्तन्त्यात्तच्छब्दवाच्यत्वं न तु तदनुभवतः अतः सर्वनामत्वं युज्यते तत्सृजति त्यजति सृजति आपादयति जातस्य शत्र्वादभावश्च हरिणैवेत्याह—शत्रुरिति "सुखं दुःखं भवो भावः" इत्यादिस्मृतेः । यद्वा, यथा तत्तच्छक्तिप्रेरकत्वेन ब्राह्मणादिशब्दवाच्यत्वं हरेरतथा शत्रुत्वादिशब्दवाच्यत्वमित्याह, शत्रुरिति । कर्मशब्दवाच्यो हरिरिव शत्रुत्वादिः पूज्यत्वात्तत्त्वोपदेशेन गुरुर्यैश्वर्यादियोगादीश्वरः ॥ १७ ॥ यस्माद्विगरति सर्वमिदमिति गिर्यादिनामा हरितत्माः तत्त्वविहितकर्मकृत स्वभावस्थः नारायणार्पितसर्वेन्द्रियवृत्तिः पुरुषः "क्रियापत्तनयोः कर्म" इत्यभिधानात् क्षितिधृत्यादिक्रियाश्रयत्वेन जगत्सर्जनादिक्रियाश्रयत्वेन वा परोक्षापरोक्षज्ञानविषयत्वेन वा कर्मसु पूजयेदित्यन्वयः । तदुक्तम्—

"एतस्मात्कारणः कृष्णः शक्यत विमदाय च । गिर्यादिस्थितमात्मानं पूजयामास बल्लवैः" ॥ इति स्वकर्मकृदित्युक्तं विष्टुणोति अञ्जसेति येनाञ्जसा तत्त्वेन यो वर्त्तत अत्य तदेव देवतं कुलदैवं हि लोकप्रसिद्धम् "अञ्जसा त्वरिते तत्त्वे महद्दभुतखेदयोः" इति यादवः । अनेन यच्छास्त्रे विघ्नेश्वरादिनामाख्यातं तदध्यस्य हरेर्नमेति सिद्धम् ॥ १८ ॥ एकतरं बहूनां सिद्धान्तानां मध्ये एकं भावं सिद्धान्तमाजीव्योपजीव्यान्यं भावमुपधावति उपाते स पुरुषः तस्माद्भावात् क्षेमं सुखं न लभते यौवनं जरयतीति जारः असती बहुमर्तका ॥ १९ ॥ यत् यत् किं किमिति तत्राह—वर्त्ततेति । ब्रह्मणा वेदेन विहितेन यागादिना यद्वा, यो येन कर्मणा अञ्जसा सहितो वर्त्तत अत्य तदेव कर्म देवतं मान्यं हि तर्हि विप्रादेः किं कर्मविहितमित्यत्राह—ब्रह्मणेति । कृच्छ्रचान्द्रायणादिलक्षणेन तपसा "ब्रह्मवेदतत्परातत्त्वम्" इत्यमरः । वार्त्तया कृष्यादिलक्षणया चतुर्विधया ॥ २० ॥

### श्रीमज्जीवगोस्वामिकृतः क्रमसम्बन्धः

यस्मात् स्वभाव एव कर्मान्तरप्रवर्त्तकः कर्मैव च फलदातृ तस्मादोपेण ब्राह्मणानर्हभावान्तरानुगमनेऽपि यत्नात् स्वभावस्थरतदर्हभावस्थ एव सन् स्वकर्मकृत तदर्ह कर्मकृदेव च सन् कर्मैति कर्माजीव्यमेव सम्पूजयेत् ननु बहिरङ्गदेवादिसित्यर्थः ।



अग्रे तथैव व्यक्तेः ॥ १८ ॥ तस्मादन्यस्मात् जारादिति तत्सामानाधिकरण्येन दृष्टान्तः पित्रादिष्वप्यौद्धत्यमिदं तत्कर्तृकनीचाप-  
धनजेन क्रोधेन इति ज्ञेयम् ॥ १९ ॥ स्वकर्माजीव्यपूजामेव साधयितुमात्मनो गोवृत्तित्वमाह—ब्राह्म्याम् ॥ २०-२३ ॥

### श्रीमद्विश्वनाथचक्रवर्तिकृता सारार्थदर्शिनी

तस्मात्स्वभावतो निष्पन्नस्य कर्मण एव सर्वकारणत्वात् कर्मैव पूज्यमित्याह—देहानिति साद्धेन ॥ १७ ॥ सम्पूजयेत्  
सम्मानयेत् कर्मसामान्यस्यापि पूज्यत्वेपि कर्मविशेषकरणे शास्त्रमेव प्रमाणमित्याह—स्वभावस्थः ब्राह्मणादिवर्णस्थः स्वर्त्तवित्ति  
कर्म करोतीति सः । ननु, तदप्यत्र देवतोद्देशेन द्रव्यत्यागात्मकत्वात् यागस्य कथं देवतां विना सिद्धिरित्याशङ्क्य कर्माङ्ग्यात्  
देवतेति मतमङ्गीकुर्वन् हेतुवादमाश्रित्यान्यामेव देवतां समर्थयते अञ्जसा सुखेन वर्त्तत जीवेत ॥ १८ ॥ हेतुबलेनैव विप्रे  
दोषमाह—आजीव्येति । उपजीवति सेवते ॥ १९ ॥ तस्मादस्माकं य एवाजीव्यः सैव देवतेति वक्तुं दृष्टान्तत्वेनान्येषामप्याह—  
वर्त्ततेति । विप्रस्य वेदशास्त्राप्येव दैवतानि रक्षया भुव इति भूरेव तस्य देवता वार्त्तयेति वार्त्तैव तस्य देवता द्विजशुभ्रपतेति द्विज  
एव तस्य देवता इत्यर्थः ॥ २० ॥

### श्रीमच्छुक्रदेवकृतः सिद्धान्तप्रदीपः

स्वभावानुरूपेण कर्मणा जन्तुर्जीवः उच्चावचान् देवमनुष्यादिनामकान् देहान् प्राप्योत्सृजति, तेषु जन्तुषु क ईशः क्षेत्र-  
तन्त्रः इति भावः । कर्मणैव शब्वादिर्भवतीति कर्मैव शत्रुमित्रमुदासीनश्च इति प्रवृत्तं कर्म दर्शितं सङ्क्षेपतो निवृत्तं कर्म दर्शयति  
कर्मैव गुरुब्रह्मनिष्ठगुरुप्रापकत्वात् कर्मैवेश्वरः ज्ञानशक्त्युत्पादकतयेश्वरप्रापकत्वात् ॥ १७ ॥ एवं स्थिते मदीयैर्भवद्भिर्मर्षादिभि-  
गिर्याद्युद्देशेन स्ववृत्त्यनुरोधेन कर्मानुष्ठेयमित्याशयेनाह—तस्मादित्यादि । सम्पूजयेत्सम्मानयेत् तदेव दैवतं तत्रैव परमेश्वरः कं  
ददातीति भावः ॥ १८ ॥ एकतरं भावं पदार्थमाजीव्यमुसेन्यं अन्यं तदितरमुपजीवति सेवते ॥ १९ ॥ ब्रह्मणा शब्दब्रह्माध्ययनादिना ॥ २० ॥

### श्रीबलदेवविद्याभूषणकृता वंणवानन्दनी

तस्मात् स्वभावनिष्पन्नेन कर्मणैव निखिलार्थसिद्धेरतदेव बहुमानेन सेवामित्याहुः—देहानिति । उच्चावचत्वादि कं  
कर्माधीनमेवेत्यर्थः ॥ १७ ॥ तस्मादिति स्वभावस्थः विप्रादिवर्णस्थः स्वकर्मकृत् स्व स्व विहितकर्मानुष्ठायी कर्म सम्पूजयेत् । वीर्य-  
न तु देवतां चेत्यर्थः । ननु यागादिकर्मणो देवतोद्देशेन द्रव्यत्यागारूपत्वात् कथं देवतां विना तस्य सिद्धिरित्याशङ्क्य ब्र-  
ह्मसेति । येन भिक्षा विजयकृष्यादि सेवारूपेण कर्मणा जनोऽञ्जसा अनायासेन वर्त्तत जीवेत तदेवास्य दैवतं न ततोऽन्य-  
देवता दृश्यते इत्यर्थः कर्मैव गुरुरीश्वर इति पूर्वोक्तेः इन्द्रादिदेवतास्वीकारस्तु कर्मस्वरूपमविदुषामेवेति भावः ॥ १८ ॥ जीविके-  
पायस्यैव हेतुबलाद्देवतात्यमाश्रित्य विपक्षे ते दोषमाहुरित्याह—आजीव्येति । एकतरं जीविकोपायं भावमर्थमाजीव्यात्मन-  
योऽन्यमिन्द्रादिमुपजीवत्याश्रयति स तस्मात् क्षेमं न विन्दति कृतघ्नत्वात् ॥ १९ ॥ जीविकोपायभूतां वृत्तिं ते विभजन्ति—वर्त्ततेति ।  
ब्रह्मणा वेदाध्ययनाध्ययनादिना ॥ २० ॥

### श्रीसत्यधर्मकृता श्रीभागवतटिप्पणी

यस्मादवान्तरेशानामनीशत्वं न तत्समाजनेन कृत्यमतो हरिरेवार्हणीयः स च सर्वत्र वर्त्तत इति नयमिदि न प्रवृत्तं तथा  
कुरालोऽत इदं तनुवेति वदति ॥ देहानिति । जन्तुर्जन्मयुच्चावचाननेकविधान्देहान्कर्मणा श्रीहरिणा प्राप्यते नैवोत्सृजति । शत्रुमित्र-  
मुदासीन इत्येतेऽपि कर्मैव श्रीहरिरेव शब्वादिशब्दवाच्यः शातयितेति मित्वा त्रातीत्यन्यत्रोक्तेः सर्वोपर्यासीन इति शत्रुमित्रो-  
दासीनशब्दैरुच्यते । गुरुरीश्वरश्चोपदेशक ईश्वरो योगेश्वर्यवानिति । मूलकृदपि शत्रुरुदासीनो गुरुरीश्वर इति पुल्लिङ्गनिर्देशं कुर्वन्  
कर्मपदं व्यापारपरं किन्तु हरिवाचकमिति सूचयन्प्रमाणतातर्यभूमिकां वाध्वनयामासेत्यवसेयं । तत्तन्निविष्टस्य तत्तद्दुर्मण्य-  
भगवतो नेति दर्शयितुमीश्वर इति ॥ १७ ॥ स्वभावस्थो हर्याश्रयोऽन्यथाभवत्स्वत्वभावः श्रयश्चेति बहिः कर्मान्ततो हरिर्बहिः किञ्च  
तस्मादितरेषामनीशत्वादेः सुपूजयेत्स्वकर्मकृद्धिहितविहितं व्यावृत्तिर्येन ज्ञानात्मकेनाञ्जसा श्रीहरिरूपतत्त्वेन वर्त्तत । उपसर्गानिभि-  
रतत्तत्त्वं हरिरेवास्य हि यतो दैवतमतस्तत्कर्मसु पूजयेत् । अञ्जसा स्वरिते तत्त्व इति यादवः । न च सर्वनामा हरिरिति यदि सभा-  
जनीयोऽहं तर्हि कः प्रद्वेषः शचीरो तदपचितिरपि स्थापचितिर्भवतीति वाच्यं । शक्रो न वक्त्रीभूय नश्येदिति दयात एवमात्मन-  
काञ्चन लीलां लीलामानुष इति ज्ञेयं । तच्च तात्पर्यं शक्रस्य विमदायेति प्रकटितमाचार्यैः ॥ १८ ॥ अस्मदादीनां न स्म शचीशसेवो-  
युक्तेति वक्तुं तत्तज्जातिजीविकाधर्मानाह ॥ वर्त्ततेति । ब्राह्मणो ब्रह्मणा वेदेन तदुक्त्युक्तानुष्ठानेन वर्त्ततेति राजन्य इत्यत्रानुवर्त्तते ।  
राज्ञां राजा जातो राजन्यो भुवो रक्षया वर्त्तत वैश्यस्तु वार्त्तया कृषिगोरक्षदिना शूद्रस्तु द्विजानां सेवया जीवेदित्युभयान्वयि ।  
ब्रह्मणा तपसेति वा । ब्रह्मवेदस्तपस्तत्त्वमित्यमरः ॥ १९ ॥ वार्त्ता चैतत्प्रकारेति स्ववृत्तिरिति विविच्य कृषिभूलेखनं वाणिज्यं पदार्थ-  
विक्रियादि गोरक्ष्यं गोपालनं कुसीदं तुर्यं चतुर्थं वृद्ध्याऽधिकधनसम्पादनमेवं वार्त्ता चतुर्विधा । तत्रैतन्मध्ये वयमनिष्ठं गोवृत्तयो-  
गोभिरेव वृत्तिर्जीविका येषां ते तथा । अनेन समाहारासमाहाराभ्यां वैश्यवृत्तिर्वार्त्तासमग्रचतुष्टयवैशिष्ट्यं नैवेत्यभिप्रेति ॥ २० ॥



## श्रीसुबोधिनी

ननु लोकान्तरगमनार्थमीश्वरोपेक्ष्यतेत्यथा गते देहे मार्गापरिज्ञानात् फलदेशे कथं गच्छेदित्याशङ्क्याह देहानुच्चावचानिति, उच्चावचाननेकविधान् देहानयं जन्तुर्जीवः प्राप्यप्राप्योत्सृजति अव्यवहितकर्मणा देहान्तरं प्राप्य पूर्वं त्यजतीत्यर्थः, तन् कर्मणैव, ननु समानेपि देहे कश्चित् कदाचिच्च शत्रुर्भवति मित्रं भवत्युदासीनश्च तत्र को हेतुरिति चेत् तत्राह शत्रुमित्रमुदासीनः कर्मवैति, अन्यथा तेभ्यो शुभाशुभफलभावा न स्युः, किञ्च गुरुरपि कर्मैव, न हि तादृशादृष्टाभावे गुरुरुपदिशति फलति वा, ईश्वरोपि कर्मैव फलदानात् ॥ १७ ॥ अतस्तमेव पूजयेदित्याह तस्मादिति, कर्मैव सम्पूजयेत् सम्मानयेत्, तस्य सम्माननप्रकारमाह स्वभावस्यः सन् स्वकर्मकृद् भवेदिति, यस्य यः स्वभावो ब्राह्मणादित्दनुसारेण स्ववर्णाश्रमविहितं कर्म कर्तव्यमन्यथा पतितः स्यात् फलं प्रयच्छतु मा वैश्वरोस्तु न वा कर्म कर्तव्यमेव, एवं सत्यञ्जसा सामस्त्येनानायासेन येन बोपायेन प्रकारेण वर्तते जीवेत तदेवास्या ईवंतं, युक्तश्चायमर्थः, सद्वासद्वा यत्र प्रतिष्ठिततद् देवतमिति ॥ १८ ॥ अन्यथात्वे बाधकमाहाजीव्येति, एकतरं भावमाजीव्य प्रथमं तदनुष्ठितिं कृत्वा पश्चाद् योन्यमुपधावति तत्र परितोषमकृत्वाधिकफलार्थमन्यं चेत् पश्चमवलम्ब्यते तदा न तस्मात् क्षेमं विन्दते सोपि मन्यते मामपि त्यक्ष्यतीति, अमन्यमानं प्रति दृष्टान्तमाह जारान्नायसती यथेति, न हि जारो भरणपोषणादिकं करिष्यति नापि सम्भोगं सर्वदा, परलोकस्तु नास्त्येव, तस्मात् कर्मण आवश्यकत्वात् स पक्षो न त्याज्यः ॥ १९ ॥ किञ्च कर्मोपजीवका एव सर्वे यतो ब्राह्मणो ब्रह्मणा वेदेन वर्तते तस्य वेदाध्ययनादिनैव जीवनं, राजन्यो भुवो रक्षया जीवेत, वैश्यस्तु वार्तया जीवेत, शूद्रस्तु द्विजसेवया, तेषां सेवायां क्रियमाणायां ते यद् दद्युस्तेन जीवेत, तुशब्देनान्यपक्षा निराक्रियन्ते ॥ २० ॥

## गोस्वामिश्रीगिरिधरलालकृता बालप्रबोधिनी

अतः 'कर्मणा जायते' इत्युक्तमेवोपपन्नमित्याह-देहानिति । जन्तुः जीवः कर्मणा उच्चावचान् उत्कृष्टापकृष्टान् देहान् प्राप्य कर्मसमाप्तौ तान् उत्सृजति परित्यजति । तथा शत्रुरपि स्वकर्मैव, स्वापकारे वर्तमानस्याप्यन्यत्र मित्रतादर्शनात् ॥ अतो न हि परस्य स्वस्मिन् शत्रुता स्वतःसिद्धा, किन्तु स्वदुरितप्रयुक्तैव । तथा मित्रमपि सुखप्रदं स्वकर्मैव, स्वपकारे वर्तमानस्याप्यन्यत्र शत्रुतादर्शनात् । तथोदासीनोऽपि कर्मैव, कुत्रचित् शत्रुतया मित्रतया वा वर्तमानस्याप्यन्यत्रोदासीनतादर्शनात् । तथा गुरुरपि कर्मैव, शुभाष्टं विना नित्यस्य सर्वत्र विद्यमानस्यापि तस्य प्रसादादर्शनात् ॥ १७ ॥ तस्मात् जन्मादेः कर्माधीनत्वात् कर्मैव सम्पूजयेत् सम्मानयेत् । सत्सम्मानप्रकारमाह-स्वभावेति । यस्य यः स्वभावः स्वभावाधीनो वर्णाश्रमादिः, तत्र स्थितः सन् स्वानुरूपकर्मकृद्भवेत् । एवं कर्मणैव फलसिद्धेर्देवता निराकृता । 'यदि देवतैव प्रसन्ना फलं ददातीति सवाराधनीयाः' इत्याग्रहस्तदा तदपि विचारपूर्वकमेव कर्तव्यम् । इत्याशयेनाह-अञ्जसेति । येन देवतविशेषेणाञ्जसा सुखेनासौ जनो वर्तते जीवेत् तदेवास्या देवतं सेव्यम् । 'लोकवेदत्रयवहारे प्रसिद्धेऽयमर्थः' इत्याह-हीति ॥ १८ ॥ त्रिपक्षे दोषमाह-आजीव्येति यस्तु पुरुष एकतरं भावं देवतविशेषमाजीव्य जीवन्नोपायत्वेनोपसेव्यत् तत्रापरितोषात् अन्यमुपजीवति सेवते स तस्मात् सेवितान् अन्यस्मात् क्षेमं सुखं न विन्दते, तस्य स्वस्मिन् विश्वासाभावात् । तत्र दृष्टान्तमाह-जारमिति । असती पुञ्जली नारी यथा पतिं विहाय जारमुपसेव्य ततोऽपि सुखं न प्राप्नोति, पतिपरित्यागदर्शनेन विश्वासानास्यदत्वात्, तथेत्यर्थः ॥ १९ ॥ 'जीविकासम्पादको ह्यवश्यमाराधनीयः' इत्याशयेन स्वजीविकां वक्तुं तावत् सर्वजीविकामाह-वर्ततेति । विप्रो ब्राह्मणो वेदाध्ययनादिना वर्तते जीविकां सम्पादयेत् । स्पष्टमन्यत् ॥ २० ॥

## अन्वितार्थप्रकाशिका

देहानिति ॥ जन्तुः जीवः कर्मणा उच्चावचान् उत्कृष्टापकृष्टान् देहान् प्राप्य कर्मसमाप्तौ तान् उत्सृजति परित्यजति तथा शत्रुर्मित्रमुदासीन इति त्रयमपि कर्मैव तेषामपि स्वदुरितपुण्यमिश्रकर्मप्रयुक्तत्वात् । एवं गुरुरीश्वरश्च कर्मैव तत् कृपायाः पुण्यकर्मावतत्वात् ॥ १७ ॥ तस्मादिति ॥ तस्माज्जन्मादेः कर्माधीनत्वात् कर्मैव सम्पूजयेत् सम्मानयेत् । अतः स्वभावे तत्स्वभावाधीनो वर्णाश्रमादौ स्थितः सन् स्वानुरूपकर्मकृद्भवेत् । एवं च देवताऽपि कर्मण एवाङ्गं न स्वतन्त्रा । यदि तु देवतैवाराध्येत्याग्रहतत्रापि नेन्द्रोपास्तस्त्वमित्याह । अञ्जसेति । हि यस्मात् येन देवतविशेषेणाञ्जसा सुखेनासौ जनो वर्तते जीवेत्तदेवास्या देवतं सेव्यम् ॥ १८ ॥ विश्वासाभावान् तस्मात् भावात्सुखं न विन्दते । यथा असती पुञ्जली नारी जारमुपसेव्य सुखं नाप्नोति तथा । जारदिति काचित्कथाः ॥ १९ ॥ वर्ततेति ॥ विप्रो ब्राह्मणो वेदाध्ययनादिना वर्तते जीविकां सम्पादयेत् । एवं राजन्यः क्षत्रियो भुवः रक्षया वर्तते । वैश्यस्तु वार्तया जीवेत् वर्तते । शूद्रस्तु द्विजसेवया जीवेत् ! एतेन ब्राह्मणस्य वेदादिशास्त्राण्येव देवता क्षत्रियस्य भूरेव वैश्यस्य वर्तते शूद्रस्य द्विजा एव देवता इत्युक्तम् ॥ २० ॥

## श्रीगोपालानन्दमुनिविरचितं निगूढार्थप्रकाशव्याख्यानम्

उच्चावचान् श्रेष्ठकनिष्ठान् वा महतोऽऽत्मान् अतः शत्रुप्रभृतयः कर्मैवार्ति ॥ १७ ॥ स्वभावस्थः सात्विकादि प्रकृतौ स्थितः अतः स्वकर्मकृत् स्वकीयं वर्णाश्रमोचितं कर्म कुरुन् कर्मैव पूजयेत् बहुमानयेत् अञ्जसा यथा सुखं जनो ये न वस्तुनावर्ततेतदेववस्तु



तस्य पुरुषस्य दैवतं देवः ॥१८॥ विपक्षे दोषमाह आजीव्येति एकतरं एकं भावं पदार्थं आजीव्य आजीविकारूपं कृत्वा ॥ अन्यस्य जीवति ते तथा विप्रः ब्रह्मणो वेदाध्यापनयाजनादि स्ववृत्त्या वर्त्तत जीवेत् राजन्यः ते तथा ॥ १९ ॥ इतरं पदार्थं जीविकारूपं सत्त्वं सेवते इत्यर्थः यथा असती नारी पतिं त्यक्त्वा जारं सेवते विप्रः ब्राह्मणो वेदाध्यापनयाजनादि स्ववृत्त्या वर्त्तत जीवेत् राजन्यः क्षत्रियः भुवो रक्षया भूस्थितानां गोविप्रादी । रक्षणेन द्विजानां त्रिवर्णानां सेवया ॥ २० ॥

### भगवत्प्रसादाचार्यविरचिता भक्तमनोरञ्जनी

तस्मादिति ॥ तस्मात्, स्वभावस्थः स्वकर्मकृत् पुमान्, कर्मैव संपूजयेत् संमानयेत् । ननु देवतोद्देशेन द्रव्यत्यागो हि कर्म, तत् कथं देवतां विना कर्मसिद्धिरित्याशङ्क्य, कर्माङ्गमात्रं देवता इति पक्षेणोपसंहरन्निव हेतुवादमाश्रित्यान्यामेव देवतां समर्थयते । अञ्जसेति । येन, अञ्जसा सुखेन, वर्त्तत जीवेत्, तदेव वस्तु, अस्य जिजीविषोः देवतं देवता हि ॥ १७ ॥ हेतुकोत्तरं विपक्षे दोषमाह आजीव्येति ॥ यस्तु पुमान्, सर्वमतिशयित एव एकतरस्तं, भावं पदार्थं, आजीव्य सर्वोत्कर्षेणोपास्तयाऽऽश्रित्य, अन्यं भावं, उपजीवत्याश्रयति सेवते इति यावत् । सोऽन्यभावसेवको जनः, तस्मादन्यभावसेवनात्, क्षेमं सुखं, न विन्दे न लभते । कथमिव । यथा असती असाध्वी पुंश्चल्लीति यावत् । नारी, जारं सेवमाना सती, क्षेमं न विन्दते तद्वत् ॥१८॥ स्वर्गं वस्तु दृष्टान्तत्वेन वर्णानां वृत्तिभेदमाह ॥ वर्त्ततेति ॥ विप्रो ब्राह्मणः, ब्रह्मणा वेदाध्ययनादिना, वर्त्तत । वेदाध्ययनादिनोपज्ञेनैदित्यर्थः । राजन्यः क्षत्रियः, भुवः पृथिवीस्थप्रजानां रक्षणेनैवेत्यर्थः । वर्त्तत । वंश्यस्तु, वार्त्तया कृष्यादिचतुर्विधान्तमवृत्त्यश्रयेणेत्यर्थः । जीवेत् । शूद्रस्तुरीयवर्णस्तु, द्विजसेवया त्रैवर्णिकानां परिचर्याविधानेन, जीवेत् ॥ १९ ॥ तत्र वैश्यानां वृत्तिभूतवार्त्तयाश्चातुर्विध्यमाह ॥ कृषीति ॥ कृषिः कर्षणं च वाणिज्यं व्यापारश्च ताभ्यां सहिता गोरक्षा, एतच्चयं, कुसीदं वृद्धितेन जीवं तु तुर्यं चतुर्थं, उच्यते । एवं चतुर्विधा वार्त्ता, तत्र, वयं अनिशं गोवृत्तयः गवां पालनेनैव वृत्तिर्जीविका येषां तयाभूः भवामः ॥ २० ॥

### श्रीहरिसूरिद्विरचितं श्रीभक्तिरसायनम्

तस्मादिति : १०.२४.१८.

कर्मारम्भो धर्ममालोच्य कार्यः सद्भिः स्वीयं स्वेष्टदृग्भिः सदैव ।

सभ्यं ब्राह्मं कर्म चेदत्यमीष्टं स्याद्वा शूद्रानुष्ठितं ब्रूत विज्ञाः ॥ २४ ॥

इहानुचितकर्मजं स्पृशति नैनमेनो जनं स्वधर्मपरिनिष्ठितो भवति यः सदेति स्फुटम् ।

निजापप्रितृवान्धवानपि रणेऽरिभावं गतान् निहन्ति नियतं तथाप्यधमता न भूमीभुजः ॥ २५ ॥

### कृष्णप्रिया

जीव निज कर्मों के अनुसार उत्तम और अधम शरीरों को धारण करता और त्याग करता है । कर्म के अर्धीन रह्य ही, यह जीव शत्रु मित्र उदासीन-तटस्थ वनता है इसलिये कर्म ही मुख्य है एवं ईश्वर है ॥ १७ ॥ पिताजी ! यदि इस बात पर निश्चय है कि, स्वभावसिद्ध कर्म ही फल देने वाला है, तब केवल उसी का ही आदर-समर्चन करना चाहिए । प्राणियों को स्वभाव के अनुसार अपने कर्मों का पालन करना चाहिए और उसी का सन्मान करना चाहिए । जिससे सुखपूर्वक आसानी से जीविका चले वही प्राणियों के इष्ट देव है ॥ १८ ॥ जैसे अपने विवाहित पति को छोड़कर पर पुरुष से प्यार करने वाली कुलटा नारी, जीवन में कभी सुख नहीं पा सकती, वैसे ही जो मनुष्य प्रथम किसी एक पक्ष-देव मार्ग का आश्रय लेकर एक उसका त्याग कर दूसरे देवपक्ष आदि की ओर दौड़ता है उसे दूसरा भी सुख नहीं प्राप्त होगा ॥ १९ ॥ उचित है कि विष वेदाध्ययन अध्यापन यजन याजन से, श्रत्रिय पूजा पालन से, वैश्य वार्ता खेती व्यापार से और शूद्र द्विज सेवन से अपनी जीविका का निर्वाह करे ॥ २० ॥

कृषिवाणिज्यगोरक्षा' कुसीदं तुर्यमुच्यते । वार्ता चतुर्विधा तत्र वयं गोवृत्तयोऽनियम ॥ २१ ॥ सत्त्वं रजस्तम इति स्थित्युत्पत्त्यन्तहेतवः । रजसोत्पद्यते विश्वमन्योन्यं विविधं जगत् ॥ २२ ॥ रजसा चोदिता मेघा वर्षन्त्यम्बूनि सर्वतः । प्रजास्तेनैव सिद्ध्यन्ति महेन्द्रः किं करिष्यति ॥ २३ ॥ न नः पुरो जनपदा न ग्रामा न गृहा वयम् । नित्यं वनौकसस्तात वनशैलनिवासिनः ॥ २४ ॥

१. रत्नं-प्रा. पा. । २. स्तरेव-श्रीधर. वंशी. जीव. वीर. विज. विद्व. रा. शु. घ. सु. । ४. न प्राप्तवृत्तिनो वयम-विज. । ५. काननादि-विज. ।



कर्मसमा

अन्वयः—कृषि वाणिज्य गोरक्षा कुसीदम् तुर्यम् इति चतुर्विधा वार्ता उच्यते, तत्र वयम् अनिशम् गोवृत्तयः ॥ २१ ॥ सत्यम् रजः तमः इति स्थिति उत्पत्ति अन्त हेतवः रजसा विश्वम् उत्पद्यते एवम् अन्योन्यम् विविधम् जगत् उत्पद्यते ॥ २२ ॥ रजसा चोदिताः मेघाः सर्वतः अन्वूनी वर्षन्ति, तेन एव प्रजाः सिन्ध्यन्ति, महेन्द्रः किम् करिष्यति ? ॥ २३ ॥ न नः पुरः जनपदाः न नः ग्रामाः न गृहाः न हे तात ? वयम् नित्यम् वनौकसः वनशैलनिवासिनः ॥ २४ ॥

श्रीवर्त्तस्वामिबिरचिता भावार्थदीपिका

वैश्यवृत्तेश्चातुर्विध्यमाह । कृषीति । कृषिवाणिज्यसहिता गोरक्षा एवं त्रयम् । कुसीदं वृद्धिजीवनं चतुर्थम् ॥ २१ ॥ ननु गवामपि वृत्तिर्महद्वाधीनवेत्याशङ्क्य निरीश्वरसांख्यमताश्रयेण निराकरोति । सत्त्वमिति श्लोकद्वयेन । अन्योन्यं स्त्रीपुरुषयोगेन ॥ २२ ॥ सर्वत इति । समुद्रशिलोषरादिष्वपि वृष्टिदर्शनात् प्रेक्षावत्पूर्वकत्वं वृष्टेरिति भावः । तैरेव मेघैरेव सिध्यन्ति जीवन्ति ॥ २३ ॥ तथापि योगक्षेमार्थं देवतापेक्षेति चेदत आह । न नः पुर इति । पुरः पत्तनानि । जदपदाः देशाः । अस्माकं योगक्षेमहेतुर्वनशैलदय एवेति भावः ॥ २४ ॥

श्रीवर्त्तस्वामिबिरचिता भावार्थदीपिकाप्रकाशः

कृषिः भुवो हलादिनोल्लेखनरूपा क्रिया, वाणिज्यं तु सत्यानृतरूपम् । निर्णयसुधाकरे तु—“समर्थं पण्यमादाय महर्घं यत्परीयते । तद्वाणिज्यमिति प्रोक्तं क्रयविक्रयसंज्ञकम् ॥” इत्युक्तम् । गोरक्षा पशुपालनम् । तल्लब्धवस्वित्यर्थः । कुसीदम् वृद्धर्थं धनप्रयोगः । तत्प्रकारं तु मनुराह—“आशीतिभागं गृहीयान्मासाद्वाहुषिकः शते । द्विकं शतं वा गृहीयात्सतां धर्ममनुरमरन् ॥ द्विकं शतं हि गृह्णानो न भवत्यर्थकिल्बिषी । द्विकं त्रिकं चतुष्कं च पञ्चकं च शतं समम् ॥ मासस्य वृद्धिं गृहीयाद्वर्णानामनुपूर्वशः । न त्वेवाधौ सोपकरे कौसीदीं वृद्धिमाप्नुयात् ॥” इति । व्याख्येयाम्—शते प्रयुक्ते अशीतिभागं शताशीतिभागं प्रतिमासं गृहीयात् । पणशते प्रयुक्ते पणद्वयं वा प्रतिमासं गृहीयात् । साधुधर्मत्वादेकशते द्विकप्रहणस्य तेन किल्बिषी पापी न स्यात् । ब्राह्मण.दिक्रमेण द्विकं त्रिकं चतुष्कं पञ्चकं च शतं सममेवेतोधिकं मासवृद्धिं न गृहीयात् । नन्वशीतिभागो लघुः द्विकं शते गुरु कथमिदं ब्राह्मणस्य विकल्पो, अत्राह याज्ञवल्क्यः—“आशीतिभागो वृद्धिः स्यान्मासिमासि सर्वधके । वर्णक्रमाच्छते द्वित्रिचतुः पञ्चकमन्यथा ॥” इत्यलं प्रसक्तानुप्रसक्तेन । कौ भूमौ सीदति वर्द्धते ग्रहीता तपति दाताऽनेनेति कुसीदम् । कुत्सितान्मुखतः कृत्वाऽदातुंसीदति पीडयतीति वा कुसीदम् । औणादिकशप्रत्यये रूपम् । यद्वा—“कुसेरं भोमेदेताः” इति ‘कुस-संरलेपणे’ अस्मादौणादिके दप्रत्यये वा रूपम् । ‘कुसीदं वृद्धिजीवनम्’ इत्यमरः ॥ २१ ॥ पुनर्नदः शङ्कते-नन्विति । निरीश्वरसांख्या हि गुणेभ्य एव सृष्ट्यादिमन्वते इत्येते । विविधम् स्थावरजंगमात्मकमण्डजाद्यात्मकं वा ॥ २२ ॥ प्रेक्षावत्पूर्वकत्वम् बुद्धिमत्त्वपूर्वकत्वम् “प्रेक्षोपलब्धिश्चित्सवित्प्रतिपञ्चासि-चेतनाः” इत्यमरः । इति भाव इति । बुद्धिपूर्वकत्वे तु समुद्रादिषु प्रयोजनाभावः, वृष्टिः कदापि नो भवेदिति; विनैवेश्वरं जगदुत्पत्त्यादिसिद्धेरित्यर्थः ॥ २३ ॥ यद्यपि विनैव देवं जगदुत्पत्त्यादि भवति तथापि योगक्षेमार्थम् अप्राप्तप्रायणप्र.तरक्षणाया । नः अस्माकम् पुरः योगक्षेमावहा न संति । इति भाव इति । वनशैलस्थानां वनादिदेवादयः पूज्या न जानपदाद्या इति तात्पर्यम् ॥ २४ ॥

श्रीमज्जीवगोस्वामिकृता बंष्णवतोषिणी

अनिशमिति वैश्येष्वपि गोपत्वान्न कृष्यादि कापि वृत्तिरिति भावः ॥ २१ ॥ पूर्वपूर्वं कारणरूपं विविधं विश्वमन्योन्यं स्त्रीपुरुषादियोगेन विविधं जगद्रूपं सदुत्पद्यते सत्त्वादीनां स्थित्यादिहेतुत्वं स्वभावत एवेति ज्ञेयम् ॥ २२ ॥ महेन्द्र इति सोपहासं मेघानां तस्यापि रजोधीनत्वात् ॥ २३ ॥ वनान्येव ओकांसि येषां तथाभूता जात्यैव वयम् अत एव न कदाप्यन्यत्र प्रयाग इत्याह-नित्यमिति । हे तातेति तमाद्र्यति एवं श्रीगोवर्द्धनसमीपे निजवासश्च सूचितः ॥ २४ ॥

श्रीमत्सनातनगोस्वामिकृता बृहद्बंष्णवतोषिणी

यद्यपि ‘वाङ्मयु’ धिर्नरकं याति इति वचनेन कुसीदं निषिद्धम्, तथापि वैश्यानां तस्य विहितत्वात् तद्वधचनं नियता-विकवृद्धिमहणपरम्, किंवा, आपदा वैश्यवृत्तिकविप्रविषयकं ज्ञेयम्, अनिशमिति कदाचिदपि वृत्त्यन्तराभावात् सदा गाव एका-स्माकमुपजीव्याः, तत्पालनाच्च स्वत एव त्रिवगोऽपि सम्पत्त्यत इति भावः ॥ २१ ॥ तेऽमिवर्षन्तोऽप्यदिक् परिहरति—सत्त्वमिति द्वाभ्याम् । विश्वं समस्तं विविधं देवासुरादिभेदेन जरायुजत्वादिभेदेन च यद्यपि वृष्टेः स्थितिहेतुत्वात् सत्त्वेन चोदिता इति वर्षायोग्यम्, तथापि वृष्ट्या प्रायोगवाजीवाहरितृणादिजन्मापेक्षया रजसेत्युक्तिः ॥ २२ ॥ महेन्द्रः सर्वेषां देवानां मेघादानाच्च मुरपि किं कर्तुं तत्र शक्नोति ? अपि तु न किञ्चिदित्यर्थः, मेघानां तस्यापि रजोऽधीनत्वात्, यद्वा, त्रिलोकींश्चरोऽपि किमपं १२१



तत्र साहाय्यं करिष्यति ? प्रजा इति तासां तत्प्रतिपाल्यता सूचिता । तथापि मेवैरेव तत्सुसिद्धेस्तेन किमिति भावः । अनेन ( ९ म० श्लो० ) 'वाम्मु'चां पतिमीश्वरम्' इत्यादि परिगृह्यम् ॥ २३ ॥ पुंसांमित्यादिकं परिहरति-नेति वनान्येवौकांसि गृहा वेपं तथाभूता वयम्, हे तातेति जातयैतादृशा वयमिति बोधयति, न च कदाप्यन्यत्र प्रयाम इत्याह; गोपानां वहवो देशाः, पुरोहि-दीनां ग्रामश्च, पुर्याश्च तस्यां मणितम्भादिरचिताः प्रासादाः सन्ति, तत्राह-नित्यमिति । पुर्यादिषु वर्तमानेष्वपि वनशैलेष्वे नित्यं नितरां वासेन तत्तदनपेक्षणात् सन्तोऽपि ते न सन्त्येवेति भावः । एवं शैलश्रेष्ठे श्रीगोवर्द्धने निजनिवासश्च सूचितः ॥ २४ ॥

श्रीसुवर्शनसूरिकृतं शुकपक्षीयम्

अध्यात्मदृष्ट्या च मतमुपपादयति-सत्त्वमिति ॥ २२-३८ ॥

श्रीमद्वीरराघवाचार्यकृता भागवतचन्द्रचन्द्रिका

वर्णान्तराणामपि प्रतिनियतस्वस्ववृत्तिलाभे वातैव वृत्तिरित्यभिप्रयन्नेतत्स्वरूपं दर्शयितुं तस्याश्चातुर्विध्यमाह-कृषीति । कृष्यादीनां द्वन्द्वः कृष्यादयस्तिष्ठः कुसीदं वृद्धिजीवनं तुरीयं चतुर्थमेवं वार्त्ता चतुर्विधोच्यते कृषिगोरक्षवाणिज्या इति तत्पद-रक्षशब्दस्य खीलिङ्गत्वात् इत्थं वृत्तिरभिधायार्थ स्ववृत्तिमाह-तत्रेति । तत्र वार्त्ताभेदानां चतुर्णां मध्ये गोवृत्ता गोरक्षा वृत्तिरेवं तथाभूता वयम् ॥ २१ ॥ अथ स्ववृत्तेरिन्द्राधेनानपेक्षत्वमाह-सत्त्वमिति त्रिभिः । तत्र तावद्गवां वृत्तेर्महेन्द्राधीनत्वशङ्कां निपट्र कुर्वन्ना द्वाभ्यां सत्त्वादयो जगतः सृष्टिस्थित्यन्तहेतवः तत्र रजसा हेतुभूतेनान्योन्यं स्त्रीपुंयोगेन जगदुत्पद्यते ॥ २२ ॥ ततः किम आह-रजमेति रजसा रजः स्वभावेन प्रेरिताः सर्वत्र नदीसमुद्रपर्वतादिषु वर्षन्ति समुद्रेष्वपि वृष्टिदर्शनाच्च प्रेक्षावत्पूर्वकत्वं वृष्टेरिति भावः । प्रजाः गवादयः तैर्मैवैरेव सिद्ध्यन्ति जीवन्ति ब्रजा इति पाठे गोसमूहा इत्यर्थः । एवं सति महेन्द्रः किमर्थानि न करिष्यति किञ्चिदपि नोपकरिष्यति चेत्यर्थः ॥ २३ ॥ नोऽस्माकं पुरः पत्तनानि जनपदा देशा ग्रामागृहाश्च न सन्ति पुरादयो वा संस्थानानि पुरादयो वा न सन्तीत्यर्थः । किन्तु हे तात ! वयं नित्यं वनादिनिवासिनः ॥ २४ ॥

श्रीमद्विजयध्वजतीर्थकृता पदरत्नावली

कृषिर्भुव उल्लेखनादिक्रिया, वाणिज्यं सत्यानृतलक्षणक्रियादि, गोरक्षा पशुपालनं, वृद्ध्यर्थं द्रव्यप्रयोगः कुसीदं, व कृष्यादिषु गोभिर्वृत्तिराजीवनं येषां ते तथा ॥ २१ ॥ प्रकारान्तरेणेन्द्रमाक्षिपति, सत्त्वमित्यादिना । विश्वं समस्तम् अनेन निमित्तीकृत्यैतं शेषः ॥ २२ ॥ मेघानामिन्द्रो नियोजक इत्यत्राह-रजसेति । रक्षयति सर्वमिति रजो भगवानभिहितः न ह्यचेतनस्य रजोगुणस्य मेघे प्रेरकत्वं सञ्जाघटीति सिद्ध्यन्ति सम्पन्नकार्या भवन्ति किं करिष्यति न किमपीत्यर्थः "प्रश्ने श्लेपे विकल्पे क्षिप" इति यादवः ॥ २३ ॥ इतोऽप्यस्मत्कुलदेवतात्वाभावादिन्द्रयागो नोचित इत्याशयेनाह, न न इति । पुरः पुराणि ग्रामस्थित्युपायगृहिणः सपत्नीकाः ॥ २४ ॥

श्रीमज्जीवगोस्वामिकृतः क्रमसन्दर्भः

न न इति द्वाभ्यां तदानीं श्रीगोवर्द्धनसमीप एव ब्रजं बोधयति ॥ २४ ॥

श्रीमद्विश्वनाथचक्रवर्तिकृता सारार्थदर्शनी

स्वस्य वैश्यत्वादुक्तमपि वैश्यवार्त्ता विशिष्याह-कृषीति । कृषिवाणिज्याभ्यां सहिता गोरक्षा कुसीदं वृद्धिजीवितं गोवृत्तयः गोरक्षणवृत्तयः अनिशमिति कदाप्यापत् कालेऽपि कृष्यादिकमस्माभिर्नैक्रियत इति गाव एवामाकं देवतत्वात् सूक्त इत्यर्थः ॥ २१ ॥ ननु, गवामपि वृत्तिर्महेन्द्राधीनैवेत्याशङ्क्य निरीश्वरसाङ्ख्यमताश्रयेण निराकरोति-सत्त्वमिति द्वाभ्याम् । अन्योन्यं स्त्रीपुरुषयोगेन ॥ २२ ॥ सर्वत इति समुद्रशिलोवरादिष्वपि वृष्टिदर्शनाच्च प्रेक्षा पूर्व कत्वं वृष्टेरिति भावः । तैरेव मेवैरेव सिद्ध्यन्ति जीवन्ति ॥ २३ ॥ किञ्च, गा वर्द्धयतीति गोवर्द्धन इति व्युत्पत्त्यर्थथाप्येनैवान भूयमात्वाद्गवां वृत्तिगोवर्द्धनाधीनैवेति गोवर्द्धनं पूज्य इत्याह, नेति द्वाभ्याम् । पुरः पत्तनानि जनपदा देशाः किन्तु गोधनचारकत्वाद्जनौकसः ॥ २४ ॥

श्रीमच्छुकदेवकृतः सिद्धान्तप्रदीपः

वार्त्तायाश्चातुर्विध्यमाह-कृष्यादीनां द्वन्द्वः कुसीदं वृद्धिजीवनम् ॥ २१ ॥ ननु, गोवृत्तीनामस्माकं जीवनमिन्द्राधीनमित्यत्र परमेश्वरे सति तदा यत्तेषु प्रकृतितद्गुणतत्कार्यं सूर्यं इमेमजलादिषु बहुषु जीवनहेतुषु सत्सु इन्द्र एव एकलः जीवनहेतुरिति कोऽयं दुराग्रह इत्याशयेनाह-सत्त्वमिति द्वाभ्याम् ॥ २२ ॥ महेन्द्रः वृष्ट्याधिष्ठात्री देवता इन्द्र एव एकलः किं करिष्यति न किमपीत्यर्थः ॥ २३ ॥ तथापि प्रबलाद्भेदेन्यमत्राह-नेति । पुरः पत्तनानि जनपदा देशाः वनशैलेषु अगतिकगतिनेश्वरेण विहिते निवासो येषां ते ॥ २४ ॥



अनेन  
हा चेपां  
रोहिता-  
लिनेव  
२४ ॥

पीति ।  
रपाठः  
तिवेषं  
नेराड्  
न्मिन्  
ष्टेरिति  
नेष्टं न  
यो वा

दं, तत्र  
न्योनं  
तनस्य  
किम्  
पादाय

विद्य  
पूज्या  
योग्यं  
यन्ति  
इत्य

वीन-  
रिति  
ति न  
हतेषु

सासुबाधना।  
एवं सर्वेषामेव वर्णानां स्वकर्मणैव जीवनमिति निर्धार्य वार्तायामिन्द्रो हेतुभिरपेक्षित इत्युक्ततन्निराकरणार्थं वार्ता विमज्जति; कृषोति, कृषिः कर्पणं बाणिज्यं व्यापारो गोरक्षा गोचारणं कुसीदं वृद्धिर्जाविका तत् पुनर्चतुर्थं पूर्वोभाव एवोपजीव्य-  
मिति, अन्यथा तन् निन्दितमुपपातकमध्ये गणनात्, एवं चातुर्थ्यमुपपाद्य तस्य प्रकृतोपयोगमाह वार्ता चतुर्विधेति, तत्र प्रकारेषु  
वयमनिशं सर्वदैव गोवृत्तयोतः कृष्यभावात् नेन्द्रेण प्रयोजनमितिभावः ॥ २१ ॥ अस्तु वा कृपिस्तथापि नेन्द्रस्योपयोग इत्याह  
सत्त्वमिति, उत्तरान्निस्थितिप्रलयार्थं रजःसत्त्वतमांसि स्वीकृतानि सन्त्यतस्त्रयोपि गुणाः स्थित्युपपत्त्यन्तहेतवः, समुदायेन निरूपयति  
रजसोत्पद्यते विश्वमिति; अवश्यं हि रजो जगदुत्पादयति, यदि मेघान् रजो न प्रेरयेत् तदा कथमुत्पादयेत् ? यदीन्द्रादयोऽप्यङ्गी-  
रजसोत्पद्यते विश्वमिति; अवश्यं हि रजो जगदुत्पादयति, यदि मेघान् रजो न प्रेरयेत् तदा कथमुत्पादयेत् ? यदीन्द्रादयोऽप्यङ्गी-  
कृत्यास्तेपि गुणाधीना इति न तेषां स्वातन्त्र्यः; किञ्चान्योन्यं चैतदुत्पद्यते सर्वत्र रजः प्रविष्टमित्यतो बीजादङ्कुरोङ्कुराद् बीजं पितुः  
पुत्रः पुत्रात् पुनः पिता “प्रजामनु प्रजायन्त” इति श्रुतेः, किञ्च विविधमपि जगदुत्पद्यतेचित्राच् चित्रं चित्रादप्यचित्रं विकल्पात्  
सकलः सकलाद् विकल इति, अत एतत् सर्वं रजस एवोत्पद्यत इति वक्तव्यं, एकस्यैव तथाङ्गीकारे लाघवं स्यादतो जीवसृष्टिः कर्मणा  
जडसृष्टी रजसेति जडसृष्ट्यर्थमपि नेश्वरापेक्षा, एवं सामान्यत ईश्वरवादो निराकृतः, श्रुतिसिद्धस्तु न निराकृता इत्यवोचाम ॥ २२ ॥  
इदानीं वृष्ट्यर्थमिन्द्रपेक्षित इति मतं विशेषाकारेण निराकरोति रजसां चोदिता इति, मेघा बर्षन्ति तेषामन्ता रजोगुणोक्ति स हि  
विशेषकोतस्तेन विक्षिप्ता वर्षन्त्येव यथा राजानः कौतुकिनः, अन्यथेन्द्राद्वा वर्षणपक्षे जलेयुक्तभूमौ च वृष्टिर्न स्यादतो रजोविक्षेपा-



देव यथासुखं वर्षन्त्यत आवश्यकत्वात्लाघवाच्च नाज्ञा नियामिका किन्तु रज एव, अतस्तेनैव रजःप्रेरणवर्षणैव प्रजाः सिध्यन्ति जीवन्ति, एवं सति महेन्द्रः किं करिष्यति ? तत्कार्यमन्यथैव सिद्धमिति ॥ २३ ॥ अस्तु वा 'तुष्यतु दुर्जन' इतिन्यायेन महेन्द्रश्च तथापि नास्माकं तदुपयोगस्तदाह न नः पुरो जनपदा इति, नोस्माकं पुरो नगराणि न सन्ति न वा जनपदा देशा न वा ग्रामा ह्य न तेन रक्षा कर्तव्या नापि तस्याधिपत्यं देशाभावान् न कृष्यादौ तदुपयोगो ग्रामाभावादाहिताग्नेरिवेन्द्रो हविर्न ग्रहीष्यतीति न अत्र गृहाभावाद्दिगादिपरिज्ञानापेक्षा, किञ्च वयं वनौकसः, अस्वाभाविकं वनमितिशास्त्रं, तातेतिसम्बोधनं स्नेहार्थमप्रतारणार्थं च, किञ्च नित्यं सर्वदा शैले निवसामः, 'वैष्णवा हि वनस्पतयः' विष्णुः पर्वतानामधिपतिः, अतो वैष्णव एव याग उचितः ॥ २४ ॥

( ३ ) श्रीमद्वल्गलमहाराजकृतः श्रीसुबोधिनीलेखः

सत्त्वं रजस्तम इत्यत्र जीवसृष्टिरिति जीवस्य देहयोगवियोगौ सुखादिप्राप्तिश्चेत्यर्थः ॥ २२ ॥

( ४ ) श्रीमद्दीक्षितलालुभट्टयोजिता श्रीसुबोधिनीयोजना

रजसा चोदिता मेघा इत्यस्य विवृतौ यथा राजानः कौतुकिन इति यथा रजोगुणेन विक्षिप्ता राजानः कौतुकिनो द्वयं प्रयच्छन्ति एवं रजोगुणेन विक्षिप्ता मेघा अम्बूनि वर्षन्ति ॥ २३ ॥

गोस्वामिश्रीगिरिधरलालकृता बालप्रबोधिनी

वैश्यवृत्तेऽत्रातुर्विध्यमाह—कृषीति । कृष्यादयतिष्ठः, कुसीदं वृद्धिजीवनं तुर्यं चतुर्थम्, एवं वार्ता चतुर्विधेच्यते । तत्र तासु अनिशं सर्वदेवं गोवृत्तयः गोपालनमेव वृत्तिर्येषां तथाविधा वयम् । कृषिवाणिज्यसहिता गोरक्षा इति समासः ॥ २१ ॥ ननु "तर्हि गवां वृणजलादिसम्पत्त्यर्थं वृष्ट्यधिष्ठातेन्द्रोऽवश्यमाराधनीयः" इत्याशङ्क्याह—सत्त्वमिति । सत्त्वादयः क्रो गुणाः यथाक्रमं जगतः स्थित्युत्पत्त्यन्तहेतवः । तत्र रजसा गुणेन हेतुभूतेन अन्योन्यं स्त्रीपुरुषयोगेन विविधं देवमनुष्यतिर्यग्-दिरूपं विश्वं सर्वं जगदुत्पद्यते ॥ २२ ॥ रजसा रजःस्वभावेन प्रेरिता मेघाः सर्वत्र नदीसमुद्रोषरपर्वतादिषु जलप्रयोजनरहितेषु देशेष्वव्यम्बूनि वर्षन्ति, तैरम्बुभिरेव प्रजाः सिद्ध्यन्ति सम्पादितान्नादिप्रयोजना भवन्ति । एवं सति महेन्द्रः किं करिष्यति ? यदीन्द्रेण बुद्धिपूर्वकं वृष्टिः कृता स्यात् तदा तदाराधकानां देश एव स स्यात् । न सर्वत्रेति भावः ॥ २३ ॥ तथापि 'योगक्षेम-निर्वाहा'मिन्द्र आराधनाय' इत्याशङ्क्याह—नेति । 'वृद्धानामग्रे मया किं बहु वक्तव्यम्' इति सूचयन् सम्बोध्यति—तातेति । नोऽस्माकं पुरादयो न सन्ति, येषां रक्षाद्यर्थमिन्द्रोऽपेक्षितः स्यादिति शेषः । यतो नित्यं वयं वनौकस इति । दिवसेऽपि वनशैले निवासिनः । पुरः नगराणि, जनपदां देशाः, ग्रामाः ह्यः ॥ २४ ॥

अन्वितार्थप्रकाशिका

कृषीति ॥ कृषिवाणिज्याभ्यां सहिता गोरक्षा इति त्रयं बहुत्वपाठे द्वन्द्व एव । कुसीदं वृद्धिजीवनं चतुर्थमेव वार्ता चतुर्विधोच्यते । तत्र तासु वार्तासु वयम् अनिशं सर्वदेवं गोवृत्तयः गोपालनमेव वृत्तिर्येषां तथाविधाः स्मः । अतो गाव एवास्माकं देव-वत्पूज्याः । गोपत्याश्च नास्माकं कृष्यादिवृत्तिः ॥ २१ ॥ ननु गवां वृत्तिरपोन्द्राधोर्नैवेत्याशङ्क्य निरीश्वरसाङ्ख्यमतान्श्रवण निरक-रोति—सत्त्वमिति ॥ सत्त्वं रजस्तम इति त्रयो गुणाः यथाक्रमं जगतः स्थित्युत्पत्त्यन्तहेतवः । तत्र रजसा गुणेन हेतुभूतेनान्योन्यं स्त्रीपुरुषयोगेन विविधं देवमनुष्यतिर्यगादिरूपं विश्वं सर्वं जगदुत्पद्यते ॥ २२ ॥ रजसेति ॥ रजसा रजःस्वभावेन प्रेरिता मेघाः सर्वत्र नदीसमुद्रोषरपर्वतादिषु जलप्रयोजनरहितेषु देशेष्वव्यम्बूनि वर्षन्ति । अतो न प्रेक्षावत्प्रवृत्तिपूर्वकत्वं वृष्टेरिति भावः । तैरम्बुभिरेव प्रजाः सिद्ध्यन्ति सम्पादितान्नादिप्रयोजना भवन्ति । एवं सति महेन्द्रः किं करिष्यति । यदीन्द्रेण बुद्धिपूर्वकं वृष्टिः कृता स्यात् तदा तदाराधकानां देश एव सा स्यान्न सर्वत्रेति भावः ॥ २३ ॥ नेति ॥ हे तात ! नोऽस्माकं पुरः नगराणि न सन्ति न च जन-पदाः देशाः नापि ग्रामा नापि गृहाः । यतो वयं नित्यं वनौकसः अतो वनशैलेनिवासिनः । अतोऽस्माकं योगक्षेमहेतवो वनशैलादयः । गोवर्द्धनसमीपे वासश्च व्यबध्यते ॥ २४ ॥

श्रीगोपालानन्दमुनिविरचितं निगूढार्थप्रकाशव्याख्यानम्

वैश्यजीविकायाश्चतुर्विधत्वमाह कृषीति । कृषिवाणिज्याभ्यां युक्ता गोरक्षा इति त्रयं चतुर्थं कुशीदेववृद्धिजीवनं अनिशं निरन्तरं ॥ २१ ॥ ननु गोजीवनमिन्द्राधीनमित्याशङ्क्य न नास्तिकानां निरीश्वरवादमाह सत्त्वमिति द्वाभ्यां अन्योऽयं स्त्रीपुरु-प्रसंगेन ॥ २२ ॥ तैजले ॥ २३ ॥ नोऽस्माकं पुरोनगरं न जनपदाः देशाश्च न गृहाः सौधान संति हे तात वयं तु वनौकसो वनस्थाः अतः वनादिवासिनः ॥ २४ ॥



भगवत्प्रसादाचार्यविरचिता भक्तमनोरञ्जनी

ननु गवामपि वृत्तिर्महेन्द्राधीनैवेत्याशङ्क्य निरीश्वरसांख्यमताश्रयेण निराकरोति सत्त्वमिति श्लोकद्वयेन ॥ सत्त्व-  
मिति ॥ सत्त्वं, रजः, तमः इत्येते गुणाः, स्थितिश्च उत्पत्तिश्च अन्तश्च तेषां हेतवः कारणभूताः । तत्र रजसा रजोगुणेन  
हेतुभूतेन, अन्योऽन्यं स्त्रीपुंससंयोगेन, विविधं विश्वं कृत्स्नं जगत्, उत्पद्यते ॥ २१ ॥ ततः किमत आह ॥ रजसेति ॥ रजसा  
रजःस्वभावेन, चोदिताः प्रेरिताः, मेधाः, सर्वतः सर्वत्र नदीसमुद्रपर्वतादिषु, अम्बूनि जलानि, वर्पन्ति । समुद्रेऽपि वृष्टिदेशेनात्र  
प्रेक्षावत्पूर्वकत्वं वृष्टेरिति भावः । प्रजा गवादयः, तैर्मैघान्मुमिरेव, जीवन्ति । प्रजा इति पाठान्तरे गोसमूहा इत्यर्थः । एवं सति,  
महेन्द्रः शक्रः, किं किं वा करिष्यति । रजोनोदितमेघानां चातुर्मास्ये जलप्रवर्पणस्वभावत्वात् ततः प्रजासिद्धिसत्त्वे सति महेन्द्र-  
स्तत्रानिष्टमिष्टं वा किमपि कर्तुं न शक्यतीत्यर्थः ॥ २२ ॥ तथापि योगक्षेमाथं देवताऽपेक्षते इति चेदत आह ॥ न नः पुर इति ॥  
नोऽस्माकं, पुरः पत्तनानि न, जनपदा देशाः, न, ग्रामाः संवसथाः, न, गृहा गेहानि च, न सन्ति । वासस्थानभूताः पुरादयो न  
सन्तीत्यर्थः । किं तु हे तात, वयं नित्यं, वनमेव ओकः स्थानं येषां ते, अत एव, वनानि अरण्यानि च शैलाः पर्वताश्च तेषु निव-  
सन्तीति तच्छ्रीलाः भवामः । अस्माकं योगक्षेमहेतुर्वनशैलादय एवेति भावः । तत्र योगस्त्वलब्धलाभः, क्षेमं लब्धय परि-  
रक्षणम् ॥ २३ ॥ अत्र ब्राह्मणसंमतिं विना नैते स्वीकरिष्यन्तीति मत्वा तानपि संगृह्णन्निगमयति, तत्र स्वयमुपेक्षितयागप्रयोग-  
कल्पनामाह ॥ तस्मादिति ॥ तस्मात्, गवामस्मज्जीवनहेतुभूतघेनूनां, अद्वेः तज्जीवनजलवृणदिहेतुर्गोवर्द्धस्य, ब्राह्मणानां च, मखः  
तत्तुष्ट्यथा यागः, आरभ्यताम् । तत्र ब्राह्मणानां यजनं तु तत्प्रियमोजनविधापनं पुष्कलदक्षिणाप्रदानं च । अनेन 'अञ्जसा येन  
वर्त्तत तदेवास्य हि दैवतम्' इत्यभिप्रेतं स्पष्टीकृतम् । कथमयमारम्भणीय इति आकाङ्क्षायामाह । हे पितः, ये इन्द्रयागार्थाः सामभ्यः  
तैः, अयं मखो वक्ष्यमाणविधौ यागः साध्यतां संपाद्यताम् । अनेन द्रव्यान्तरान्वयद्वारा यागसाधनसौकर्यमपि प्रदर्शितम् ॥ २४ ॥

श्रीहरिसूरिविरचितं श्रीभक्तिरसायनम्

कृषिवाणिज्येति : १०.२४.२१.

यच्चारब्धंभवद्भिर्धितमविदितं वा यदन्त्यं फलाप्तिर्नावश्यं स्याद्यदाद्यं वदत तदखिला वैदिकं लौकिकं वा ।

अन्त्यं चेद्यत्र कुत्रास्तु च यदचरमं धर्मतोऽधर्मतो वा नान्त्यं चेदिष्टमाद्यं यदि च तदखिलैर्हर्यतां वैश्यधर्मः ॥ २६ ॥

रजसेति : १०.२४.२३.

तस्मात्तु येनोदयमेति विश्वं विश्वं स एवालमिहावृष्टौ । रजोगुणतात विभाति शुक्लं महेन्द्रकृत्यं तु न चाण्वपीह ॥ २७ ॥

तात त्वं वृष्ट एव श्रुतविपुलकथाः सर्व एतेऽपि गोपास्तत्प्राज्ञेनापि किं वस्तदपरमुपदेष्टव्यमिष्टार्थजुष्टम् ।

सत्यप्येवं वदामि स्वमतिविलसितं सावधानाः शृणुष्वं यत् सिद्धा बालवाणी श्रुतिसुखजनिता शब्दतोऽप्यर्थतश्च ॥ २८ ॥

कृष्णप्रिया

पिताजी, हम तो वैश्य हैं, वैश्यों की वृत्ति आजीविका, खेती, व्यापार, गोपालन और व्याज-बट्टा इन चार प्रकार के  
साधनों से चलती है । हम ग्वाल लोग नित्य गौओं को चराते अपनी आजीविका चलाते हैं । हमारी यही आजीविका है, इसलिए  
हम लोगों को इन्द्र से कोई प्रयोजन नहीं है ॥ २१ ॥ सत्व गुण, रजो गुण और तमो गुण ये तीन माया के गुण हैं । इन तीन  
गुणों से विश्व की रचना, रक्षा और संहार होता है, यह विविध प्रकार का चराचर जगत् रजोगुण की प्रेरणा से आपस में  
उत्पन्न होता है ॥ २२ ॥ पिताजी ! इस त्रिगुणात्मक व्यवहार से ये सारे मेघ रजोगुण की प्रेरित होकर सर्वत्र जल की वृष्टि करते  
हैं । जल से धान्यादि उत्पन्न होता है और उसी धान्यादि से सबका पालन होता है । इस में इन्द्र क्या करेगा ॥ २३ ॥ हे तात !  
हम सब खेतवासी ग्वाल गण हैं न हमारे नगर हैं न जनपद हैं न गाँव हैं या तो घर हैं, हम तो केवल वनवासी ब्रजजन हैं,  
पर्वत और वन ही अपना निवास हैं ॥ २४ ॥

तस्माद् गवां ब्राह्मणानामद्वेश्वरभ्यतां मखः । य इन्द्रयागसम्भारास्तैरयं साध्यतां मखः ॥ २५ ॥

पच्यन्तां विविधाः पाकाः क्षुपान्ताः पायसादयः । संयावापूपशङ्कुल्यः सर्वदोहश्च गृह्यताम् ॥ २६ ॥

ह्यन्तामग्नयः सम्यग् ब्राह्मणैर्ब्रह्मादिभिः । अन्नं बहुविधं तेभ्यो देयं वो घेनुदक्षिणाः ॥ २७ ॥

अन्येभ्यश्च श्वचण्डालपतिनेभ्यो यथार्हतः । यवसं च गवां दत्त्वा गिरये दीयतां बलिः ॥ २८ ॥

अन्येभ्यश्च 'श्वचण्डालपतिनेभ्यो यथार्हतः' । यवसं च गवां दत्त्वा गिरये दीयतां बलिः ।

१. मख-आ. पा. । २. गुण-वीर. विज. । ३. दीयताम्-विज. । ४. म्याद्य वा-श्रीधर. बंशी. जीव. विस्व. ; म्यद्य स्वच-वीर. विज. ।



## कर्मक्षमा

अन्वयः—तस्मात् गवाम् ब्राह्मणानाम् च अद्वेः मखः आरभ्यताम् ये इन्द्रयागसम्भाराः तैः अयम् मखः साध्यताम् । अथा संयाव अपूप शङ्कुल्यः सूपअन्ताः पायसआदयः विविधाः पाकाः पच्यन्ताम् च सर्वदोहः गृह्यताम् ॥ २६ ॥ ब्रह्मवादिभिः ब्राह्मणैः सम्यग् अग्नयः हूयन्ताम्, तेभ्यः बहुविधम् अन्नम्, देयम् च युष्माभिः वेनुदक्षिणाः देयाः ॥ २७ ॥ अन्येभ्यः च श्वाचाण्डाल पतितेभ्यः यथार्हतः देयम्, च, गवाम् यवसम् दत्त्वा, गिरये बलिः दीयताम् ॥ २८ ॥

## श्रीधरस्वामिविरचिता भावार्थदीपिका

ब्राह्मणानपि संगृह्णन्निगमयति । तस्मादिति । स्वयमुत्प्रेक्षितयागप्रयोगकल्पनामाह य इन्द्रयागसंभारा इति सार्धपंचभिः । संभाराः साधनानि ॥ २५ ॥ सूपं मौद्गम् । पायसं केवले पयसि पक्कम् । संयावादयो गोधूमादिविक्रियाः । क्रमश्च सूपपायसको श्रुत्या दोहस्तथार्थतोऽन्येषां पाठतः ॥ २६ ॥ यागशोभार्थं श्रद्धोत्पादनार्थं चाह । हूयन्तामिति । वेनुदक्षिणाः वेनुसहितादक्षिणाः वा एव वा दक्षिणा वो युष्माभिः ॥ २७ ॥ यवसं चणम् ॥ २८-२९ ॥

## श्रीवंशीधरकृतो भावार्थदीपिकाप्रकाशः

ब्राह्मणान् विना कर्ममात्रं न सेत्स्यतीत्यभिप्रेत्याह—ब्राह्मणेति । निगमयति बोधयति । यतो वयं वनौकसतत्प्राप्तोः । आरभ्यताम् अचारभ्य प्रवर्त्त्यताम् । संभारः सामग्री 'संभारः साधनोपाये पालसंधार्यभूषणे' इति निरुक्तिकारः । स्वयमुत्प्रेक्षितः स्वकल्पितः ॥ २५ ॥ मौद्गम् मुद्गपाकः । संयावः गोधूमसारोघृतखंडनिर्मितः पाकः, दलितगोधूमादिपाको वा । अपूपः गोधूमपिष्टनिर्मितबहुहिरो मंडलाकृतिः सखंडः घृतपाकः । शङ्कुली च मंडलाकृतिर्घृतपक्वा गोधूमविकृतिः । श्रुत्या श्रवणेन । आदौ पायसमते सूपः । रोहत दुग्धस्यः । अर्थतः प्रयोजनतः । यत्र यस्य दुग्धादेरपेक्षा तत्रैव तदादेयमिति । सर्वपदेन समप्रदुग्धस्य वा दधितकादेर्ग्रहः । अन्येषां संयावादीनाम् ॥ २६ ॥ होमं विना यागशोभा श्रद्धा च न भवतीत्याशयेनाह—हूयन्ताम् । अग्नयः गार्हपत्यादयः । बहुविधम् लेह्यादिरूपम् । यज्ञे केवलगवामपि दक्षिणात्वेन विधानम्, अत एव ता गावः ॥ २७ ॥ यथार्हतः श्रद्धो बहिः, चांडालेभ्यस्तथा चादिभ्यश्च ततोऽपि बहिः, पतितेभ्यः सुरापादिभ्यस्ततोपि बहिरित्यर्थः । यवसम् चणुनादि । बलिः पायसादिभागः ॥ २८ ॥

## श्रीमन्जीवगोस्वामिकृता वैष्णवतोषिणी

तस्मात् आजीव्यत्वात् तत्र ब्राह्मणानां गवादिबत् प्रागनुक्तिः सर्वाजीव्यतया सामान्यत एव प्राप्तेरिति भावः । तथा च भगु-

“उत्तमाङ्गो देवा व्येष्टयात् ब्रह्मणश्चैव धारणात् । सर्वस्यैवाक्ष्य सर्वस्य धर्मतो ब्राह्मणः प्रभुः” ॥ इति

आजीव्यतयोक्तत्वेपि वनस्थानुक्तेर्देवतात्वाप्रसिद्धेः तत्राद्वेरेव वा । मुख्यत्वात् यथा स्कान्दे “अहो बुन्दावनं रम्यं यत्र गोवर्द्धनो गिरिः” इति अत्र देवानां समुच्चयात् मखस्य चैकवचनोक्तेर्देवतात्रयाराधनात्मक एक एवायं मखो ज्ञेयः वक्ष्यते च तद्वचनं गिरिद्विजानित्यादि इत्यादिगोद्विजमखमिति च तथापि “कृष्णस्त्वन्यतमं रूपम्” इत्यादिना तस्यैव महिमदर्शनात् तदभेददर्शनात् शैलस्यैव मुख्यत्वमवगम्यते यद्यपि श्रीबुन्दावनभूमौ नन्दीश्वराष्टकूटवरसानुधवलगिरिसौगन्धिकादयो बहवोऽप्यत्र वचने तथाप्यत्र अद्रिः श्रीगोवर्द्धन एव तन्नामनिरुक्तिवलात् पञ्चमे कुलाचलमध्ये गणनेन तत्पादस्वरूपतत्तद्वेस्तस्यैव मुख्यत्वात् लोकशालोक्तत्वेन तस्यैव पूजनप्रसिद्धेः पूजितस्य तस्याग्रे समुद्धरणात् तत्रैकदेशे स्वेवाष्टकूट इत्यादिप्रसिद्धेश्च तन्नाम्ना ग्रहणम् अतिसिद्धित्वेन ब्रजाग्रिमदेशे तस्यैव ज्ञेयत्वात् तैरेव साध्यतामिति देवतानिराकरणेन इन्द्रस्याप्रयोजकतोक्तेः एवं द्रव्याहरणपरिश्रमाभावश्च युक्तः एतच्च तस्याधिकोपजननार्थमेव एवं पारम्पर्यगतधर्मपरिपालनमपि वृत्तम् अयोग्यप्रदानपरित्यागपूर्वकयोग्यसम्प्रदानमात्रग्रहणं विशेषात् प्रत्युत वैशिष्ट्यात् ॥ २५ ॥ महेंद्रयागादप्ययं मखो विशेषतः सम्पाद्य इत्याशयेन तद्विधिविशेषमुपदिशति, पच्यन्तामिति चतुर्भिः । पाकाः पचनीया अन्नव्यञ्जनादयः सूपो व्यञ्जनानि आदिशब्देन गृहीतानामपि संयावादीनां पृथगुक्तिः प्राचुर्यपेक्षया सर्वदोहस्य विवरणं यथा हरिवंशे “त्रिरात्रं चैव सन्दोहः सर्वघोषस्य गृह्यताम्” इति अन्यतैः तत्र श्रुत्या आद्यन्तशब्दश्रवणपर्यन्तमित्यर्थः दोहस्य दुग्धस्य अर्थतः प्रयोजनवशात् प्रथमत इत्यर्थः ॥ २६ ॥ क्रमविधिमाह—हूयन्तामिति । वेदाभ्यासपर्यन्तब्राह्मणैरेव सम्यक् हूयन्तां यद्वा, सम्यग्भिर्ब्राह्मणैर्वैष्णवविप्रैरित्यर्थः । बहुत्वं गार्हपत्यादिद्वयापेक्षया दक्षिणाग्नौरपि तत्र रक्ष आदिहृत्तनपेक्षया ग्रहणं बहुगुणमिति बहुविधमिति वा पाठः ॥ २७ ॥ अन्येभ्य ऋत्विगितरेभ्यः विप्रेभ्यो वैष्णवेभ्यो दीनेभ्यो याचकेभ्यश्च किं विशेषनिर्देशेन आदीनमिन्व्याप्येवात्रादिकं देयं यथार्हतो यथायोग्यं देयं केवलमिन्द्रं वर्जयित्वेति भावः गवां गोभ्यो बलिः गन्धपुष्पाद्युपचारः ॥ २८ ॥

## श्रीमत्सनातनगोस्वामिकृता बहुवैष्णवतोषिणी

ब्राह्मणानामिति ब्राह्मण्यदेवत्वात्, अन्यथा देवानामिव तेषामप्यपूज्यत्वप्रशङ्कतेः तैर्विना यागासम्पत्तेरपि, अद्रिः श्रीगोवर्द्धन एव, मुख्यत्वात्, लोकतः शास्त्रतश्च तस्यैव पूजनप्रसिद्धेः, पूजितस्य तस्यैवाग्रे उद्धरणाच्च, तन्नामाग्रहणं तत्र तस्यैव



मुपसिद्धत्वात्, अतिसन्निहितत्वेन तदेकज्ञेयत्वाद्वा, तैरेव साध्यतामिति देवतानिराकरणेनेन्द्रस्याप्रयोजकतोक्तेः द्रव्याहरणपरि-  
ग्रहाभावाच्च एतच्च तस्याधिकोपजननार्थमेव । एवं पारम्यर्यागतधर्मप्रतिपालनमपि वृत्तम्, पूज्यपूजार्थं काले संभूतानां द्रव्याणां  
तदर्थं तदानीमेव सम्यग्विनियोगात्, केवलं गङ्गिकाप्रवाहस्यायेनाविचारतः पूज्यस्येन्द्रस्य परित्यागेन योग्यपूज्यान्तरस्यैव पूजा-  
प्रवर्तनान्, अतो विशिष्टपूज्यसम्पत्तेः ॥ २५ ॥ महेन्द्रयागादप्ययं मखो विशेषतः सम्पाद्य इत्याशयेन तद्विधिविशेषमुपदिशति  
पच्यन्तामिति चतुर्भिः । पाकाः वचनीया अन्नव्यञ्जनादयः, आदिशब्देन गृहीतानामपि संथावादीनां पृथुगुक्तिस्तेषां प्रचुर्या-  
पेक्षया, अन्यतैर्गोख्यातप । तत्र दोहस्यार्थत इति दोहस्य गोरसस्य दुग्धदधिवृत्तैस्तत्कम इति । चकार एवार्थे, तस्यैव; यद्वा,  
उक्तसमूचे अधिकञ्च चक्रुरित्यर्थः । सर्वो निःशेषः; यद्वा सर्वेषामेव पशूनां सर्वस्य घोषस्य वा, दुग्धत इति दोहो दुग्धम्; तथा  
च हरिवंशे ( विष्णु प० १६।११ ) 'तत्र हत्वा पशून् मेध्यान् वितत्यायतेन सर्वघोषस्य सन्दोहः क्रियतां किं विचार्यते' ॥  
इति ॥ २६ ॥ वेदाभ्यासपरैर्ब्राह्मणैरग्नयः सम्यक् हूयन्ताम्, यद्वा, सम्यग्भिर्ब्राह्मणैर्वैष्णवविप्रैरित्यर्थः । बहुत्वं गार्हपत्यादित्रया-  
पेक्षया, होमबाहुल्येन गौरवापेक्षया वा । वो युष्माभिः, किंवा, वो युष्माकं याः त्रिया घेनवस्ता दक्षिणाश्च देयाः । हूयन्तामिति  
श्रीगोवर्द्धनस्याग्निमुखत्वसूचनेनान्यदेवतावत्तस्यापि देवतात्वं बोधयति ॥ २७ ॥ अन्येभ्य ऋत्विगितरेभ्यो विप्रेभ्यो वैष्णवेभ्यो  
याचकेभ्यो दीनेभ्यश्च किं विशेषनिर्देशेन, श्वादीनामिन्द्रियायैवान्नादिकं देयम् यथाहृत इति विचारेण यस्मै यदातुं युज्यते  
तदन्तिक्रमेणेत्यर्थः । गवां गोभ्यः, वलिः गन्धपुष्पाद्युपचारः ॥ २८ ॥

### श्रीमद्वीरराघवाचार्यकृता भागवतचन्द्रचन्द्रिका

तस्माज्जीघनहेतूनां गवां ब्राह्मणानामस्मत्कुलमाशासानामद्रेस्तृणजलादिभिर्नित्यं गोवर्द्धनस्याद्रेश्च तुष्टयर्थो मखो याग  
आरभ्यताम् अनेन "अञ्जसा येन वर्तेत तदेवास्य हि दैवतम्" इत्यभिप्रेतं स्पष्टीकृतं कथमारम्भणीय इत्यत्राह—य इति । सम्भाराः  
साधनानि तैरयं वक्ष्यमाणविधिः साध्यताम् ॥ २५ ॥ अयमित्यनेनाभिप्रेतं प्रकारं दर्शयति—पच्यन्तामिति चतुर्भिः । पाकाः  
पच्यन्तां क्रियन्तां सूपायसादिशब्दास्तत्पाकपराः यद्वा पाकशब्दोऽत्र बहुलग्रहणादसंज्ञायामपि "अकर्त्तरि च कारके संज्ञायाम्"  
( ३।३।१९ ) इति कर्मणि घञन्तः पठ्यन्त्याः पच्यन्तां इत्यर्थः सूपान्ताः पायसादय इति पित्रर्थपाकक्रमविपर्ययद्योतनार्थमुक्तं तत्र  
सूपादयः पायसान्ता हि पच्यन्ते सम्यावादयो गोधूमादिविक्रियाः सर्वदोहः ब्रजे कृत्तनं क्षीरं गृह्यतां पायसाद्यर्थमेकत्र समुद्भिद्यता-  
मित्यर्थः ॥ २६ ॥ तेभ्यो ब्राह्मणेभ्यो बहुगुणं पङ्कसोपेतमन्नं वः युष्माभिः देयं यागशोभार्थं श्रद्धोत्पादनार्थञ्चाह—हूयन्तामिति ।  
ब्रह्मादिभिः ब्राह्मणैः सम्यक् यथावत् अग्नयः हूयन्ताम् घेनुसहिता दक्षिणाः ता एव दक्षिणा वा देयाः ॥ २७ ॥ श्वादिभ्योपि  
यथायोग्यमन्नादिकं देयं श्वपर्यन्ताः अन्नादिभिस्तर्पणीया इत्यर्थः । तथा गवां यवसं तृणं दत्वा गवामिति सम्प्रदानस्य शेषत्वविवक्षया  
पथी गिरये गोवर्द्धनाय वलिर्दीयताम् ॥ २८ ॥

### श्रीविजयचवजतीर्थकृता पवरत्नावली

॥ २५ ॥ सूपो मुद्रान्नम् अन्धः केवलान्नं संथावः भिन्नयवकृतः मुद्रभिन्नौदनो वा अपूपं पिष्टकृतं शङ्खुली पैष्ठिका  
मण्डलाकृतिः सर्वदोहः क्षीरदधितक्रादिकः ॥ २६ ॥ बहुगुणं पङ्कसोपेतम् ॥ २७ ॥ यवसं तृणचूचिका गिरये गिरिसन्निहिताय  
तन्नाम्ने हरये ॥ २८-३० ॥

### श्रीमज्जीवगोस्वामिकृतः क्रमसन्दर्भः

तस्मादाजीव्यत्वात् अत्र सर्वत्र प्रसिद्धेः ब्राह्मणा अपि संग्रहीता देवतानां समुच्चयात् मखस्य चैकत्वात् देवतात्रयाराध-  
नात्पक एवायं मखः तथापि गोवर्द्धनस्य माहात्म्यविशेषदर्शनाच्चदीयता प्रसिद्धिः ॥ २५-२६ ॥ क्रमविधिमाह—हूयन्तामिति ।  
स्वलङ्कृता इत्यादिकानि प्ररोचनार्थमुपलक्षणानि नतु विशेषणानि तानि विनापि फलसिद्धेः अतस्तत्तत्पूजानन्तरं तत्तत्प्रदक्षिणा-  
भोजनानन्तरं श्रीगोवर्द्धनपरिक्रमः गोधनानि पुरस्कृत्येत्यादि पृथगुक्तः ॥ २७-२९ ॥

### श्रीमद्विजयनाथचक्रवर्तिकृता साराथर्वाशिनी

ब्राह्मणानामाशिषोऽस्माकं प्रत्यक्षफला इति तेऽपि पूज्या इति स्वमते तानप्यनुकूल्यन्नाह—तस्मादिति । सम्भाराः  
साधनानि ॥ २५ ॥ पाका अन्नव्यञ्जनादयः सूपान्ता इति सूपस्योष्णं पायसादय इति पायसस्य शैत्यमपेक्षितं भवतीति भावः ।  
संथावादयो गोधूमादिविक्रियाः सर्वेषामेव ब्रजवासिनां दोहः दोहोत्पदुग्धदध्यादिसञ्चयः ॥ २६ ॥ यागशोभार्थं श्रद्धोत्पादनार्थं  
चाह—हूयन्तामिति । घेनुसहिता दक्षिणाः वो युष्माभिः ॥ २७ ॥ स्वमते अन्त्यजपर्यन्तान् सर्वानेव ब्रजवासिनोऽनुकूल्यन्नाह—  
अन्येभ्य इति । वलिः गन्धपुष्पाद्युपचारः ॥ २८-२९ ॥

### श्रीमच्छुकदेवकृतः सिद्धान्तप्रदीपः

तस्मात् गवादीनां मखः आरभ्यतां सम्भाराः साधनानि ॥ २५ ॥ पच्यन्तां क्रियन्ताम् ॥ २६ ॥ वो युष्माभिः ॥ २७ ॥  
यवसं तृणम् ॥ २८-२९ ॥



## श्रीबलदेवविद्याभूषणकृता वैष्णवानन्दिनी

स्वामिभता देवताः स्फुटयन् निगमयति-तस्मादिति ताभ्यः फलानि तु दुग्धादिन्याशीर्षादैर्गवादिसम्पदां वृद्धयत्तुण्यल-  
दिव्यपुष्पफलादीनि च बोधयानि । न च मदुक्ते मखे पृथग्द्रव्यव्ययोभावीत्याह-इन्द्रेति । सम्भाराः सामग्र्यः ॥ २५ ॥ पाकाः  
अन्नव्यञ्जनादयः सूपं मोदगमस्ते येषां पायसं केवले पयसि पक्वमादौ येषां ते सूपे उष्णस्य पायसे शैत्यस्य चोपेक्ष्यत्वात् सं-  
वादयो गोधूमादिविक्रियाः सर्वदोहश्च सर्वेषां ब्रजौकसां दोहत्थदुग्धदध्यादिसमूहः ॥ २६ ॥ मखशोभायै श्रद्धोत्पादनाय चाह-  
हूयन्तामिति । घेनुसहिता दक्षिणाः वो युष्माभिः ॥ २७ ॥ स्वमते ब्राह्मणाननुकूलान् कृत्वान्यानापि ब्रजस्थान् सर्वाननुकूलानाह-  
अन्येभ्य इति । “अन्नस्य क्षुधितः पात्र”मित्युक्तेर्नत्विन्द्रायेति भावः । यवसं वृणं वलिगन्धपुष्पाद्युपहारः ॥ २८ ॥

## श्रीसत्यधर्मकृता श्रीभागवतटिप्पणी

अत्र एव जाग्रता भगवन्भवता भाव्यं संसाराः सम्भृता वृथा भविष्यन्तीत्यत आह ॥ तस्मादिति । यद्वा नेह  
साहिती विहिता हातुं शक्या तस्या एवमवश्यं विनियोगः कार्य इत्यान्वति वक्ति ॥ गवां ब्राह्मणानामिति । स्वयं गोपेभ्य इति  
तत्पुरस्कृतिः । अद्रेरान्तरङ्गिको भावोऽद्रेरादरणीयत्वादित्यादेः सर्वत्रापि सर्वैराद्रियमाणस्य ममेति । गवां मखो ब्राह्मणानां च  
मखोऽद्रेश्च मख आरभ्यामिति मखपदस्य पृथक् पृथग्व्यसूचनार्थं पुनर्मख इत्युक्तिः । अन्यथा मख इत्यतिरिक्तत्वादिति  
ज्ञेयं । उखवखिमखिगतौ हलश्चेति घक् संज्ञापूर्वकत्वान्न वृद्धिः । क्वचिदपवादविषयेऽप्युत्सर्गोऽभिनिविशत इति भवत्वपेक्षया  
पुंसीति घो वा । तस्मादिन्द्रकृत्याभावादिन्द्रयागसम्भाराः पदार्था एतैरथं मदुक्तो मखः साध्यतां । ये इन्द्रयागसम्भारार्थेन  
ब्राह्मणानामद्रेश्च मखः साध्यतां । अयं चारभ्यतां भिया तन्तीति भ्यतस्ते चाराश्च तेभ्यस्तश्च तेषां मध्ये मखो गतो दूतमध्ये निष्ठ  
इति तदिष्टिं त्यक्त्वाऽयं मखः साध्यतामिति मखत्वया मखपतित्वेन सम्मतोऽयं चारभ्यतां मध्ये मखो गत इत्यावृत्त्याऽन्यो वा  
चारभ्यतां चारभ्यतः प्रति गति इति वा । यथोक्तं चतुर्थतात्पर्ये त्वत्वंचतुष्टुंति सूत्रादिति । मख सहस्वदचर्चतीत्युभाध्मटीकमे-  
मखात्मा पुरुहूतो वा मखात्मा मखाभिमानीत्युक्तेः ॥ २५ ॥ विविधा नानाप्रकाराः सूपो द्विदलपदार्थोऽन्यो भक्त पायसं क्षी-  
विकृतान्नादियेषां ते पाकाः पाक्या भाविनी संज्ञां गृहीत्वा पादसादीत्युक्तिः । संयावो गोधूमाम्नमूपः पोलिकादिः शाक्यः पि-  
कृतमण्डलभक्ष्याणि पच्यतां सर्वदोहाश्च क्षीरादिगृह्यतां पाका अर्भकाः पाकाननुकूलाभिल्लनभिर्गृह्यतामित्यर्थः । अन्नयागो  
पातः पोतानां स्यादिति कक्ष्यः निक्षिप्नोदन ओदनसिद्धिर्वा न भवेदिति तद्ग्रहणमपि युक्तमिति सूचयितुं पाक्या इत्यनुक्त्वा पक्ष  
इत्युक्तमिति मन्येन स्यान्नेयं । मदुदितकृतौ दास्याम्यहमहमोक्षमपरोक्षप्रेक्षां वा तद्गृह्यतां । न तादृशी शक्तिस्तवेति नेत्याह ॥  
सर्वद इति । अहमुहूतं विज्ञेयायमोक्षोऽपि भण्यते । अहर्दिनं प्रकाशश्च क्वचिच्चान्नं वलं तथेति बृहद्भाष्योक्तेः प्राज्ञानमन्नं  
मोक्षश्चेत्तत्फलत्वेन गृह्यतामिति वा ॥ २६ ॥ ब्रह्मवादिभिर्ब्राह्मणैरग्नयो हूयतां । सम्यगित्यनङ्गमङ्गमाह । तेभ्यो ब्राह्मणेभ्यो बहुगुणं  
सपइसं घेनवश्च दक्षिणाश्च ता दीयतां घेन्वात्मका दक्षिणा इति वा ॥ २७ ॥ आश्वचण्डालपतितेभ्यः श्वानश्च चण्डालश्च पति-  
ताश्च तेभ्यस्तान् आ अभिन्याप्य द्वे पदे । दीयतां यथाहूतो यथायथायोग्यतां गवां यवसं च दत्वा गिरये पर्वताय बलिर्दीयतां ।  
अगायेत्यनुक्त्वा गिरय इति वदन्त्वस्मै सर्वानाम्ने वायवे चेत्यभिप्रैति । चतुर्थतात्पर्ये यथोक्तं । गिरिः प्राणः समुद्र इति ॥ २८ ॥

## श्रीसुबोधिनी

तत्र विष्णोर्द्वयमङ्गं ब्राह्मणा गावश्च, मन्त्रा एकत्र प्रतिष्ठिता हविरेकत्र, अग्निर्गोवर्धनः स्वयमेव देवतातो वैष्णव एव याग  
कर्तव्य इति वक्तव्ये गवां ब्राह्मणानामद्रेश्च मख आरभ्यतामित्याह तस्मादिति, यदि युक्तिरेव प्रमाणं तदा श्रुत्यनुसारिण्येव  
भवतीति गिरिवनेचराणामेष एव याग उचितः, चकारादङ्गदेवताः सर्वा एव वैदिक्यः परिग्राह्याः, अयमिति गोसवात्मकः, अन्न-  
जयद् गोसवेनेतिवाक्याद् गोसत्रादयमतिरिक्त एव लौकिकोस्य विधानं भगवानेव वक्ष्यति, अनेनैतत् ज्ञापितं युक्तिसिद्धमप्येव  
युक्तिसिद्धमेव ग्राह्यं न तु लौकिकयुक्तिसिद्धमिति, नन्विन्द्रार्थे द्रव्याणि सम्पादितानि कथमेतैरन्यसाधनं ? तत्राह य इन्द्रयागं  
सम्भारा आभ्यादयस्तैरेवायं मखः साध्यतां, मखपदेन च सर्वदेवोपकारो ज्ञापितस्तत्र त्वेक एवेन्द्रस्तुज्यतीति, अज्ञानात् कृते सर्व-  
त्रैवं व्यवस्था, अन्यस्मै दत्तमपि हविराच्छिद्यान्यस्मै देयमिति, यस्य हविर्निरुप्तं पुरस्ताच्चन्द्रमा अभ्युदेति त्रधा तण्डुलाव विभजेद्  
ये मध्यमाः स्युस्तानग्नये दात्रे पुरोडाशमष्टाकपालं निर्वपेद् ये स्थविष्ठास्तानिन्द्राय प्रदात्र इत्याद्यभ्युदयेष्टौ कालभ्रमात् प्रवृत्तेः  
न्यथा क्रियते तथा प्रकृतेपि युक्तिभ्रमादिन्द्रार्थमपि सम्भृता अन्यार्थमेव कर्तव्याः ॥ २५ ॥ तस्माद् यागादत्र विशेषमाह पच्यन्तामिति,  
लौकिकोत्सवपुरःसरे तु प्राकृतानां महानुत्साहो भवतीति स्त्रीणामप्यत्रोपकारो भवतीति च, विविधाः पाका भर्जनजपचनतैलज-  
दुग्धदध्यादिषु च पाकाः परिगृहीतास्तेन नानाविधानि भक्ष्याणि सेत्स्यन्ति, तेषां सर्वेषामन्ते सूपः कर्तव्यः पकाज्जादीनां कर्णे  
भूयान् कालो लगत्यतः प्रथमतः सूपकरणे सोमलतामापद्यते, पायसं हि बहुदुग्धेल्यां सरतण्डुला दत्ता अल्पाग्नौ च पच्यमाना  
महता कालेन पच्यन्त इति पायसमादौ कर्तव्यं, अथ वा देवानां प्रथमतः पाको मध्ये लौकिकानां महतां प्राकृतानां सुपसारिणां, लो-  
यत् कर्तव्यं तदाह सयावो गोधूमचूर्णसारंशाः पूर्वदिवस एव पच्यमाना महता कालेन सिद्धा भवान्त सोपि ब्राह्मः, अपूपा गुर्भ-



१३३



दिमिश्राः गोधुमविकाराः अपूपाः भाषायां पुडा इति ख्याताः शङ्कुल्यः कर्णाकाराघृतपङ्खाः शर्करामिश्रितगोधुमविकृतयश्च सर्वदेहः  
समग्रं दधि दुग्धं च तथाहपरिवंरोत्रिरात्रं चैवं संदेहं सर्वचोपस्य गृह्यतामिति ॥ २६ ॥ वो युरमाभिः धेनुयुक्ताः दक्षिणाः  
देयाः ॥ २७ ॥ अन्येभ्य ऋत्विगितरेभ्यो विप्रेभ्यःश्वादीनभिन्वाप्य यथा योग्यं अन्नादि देयं यवसंरुणं गोवर्धनाय वलिनैवेवं पूज-  
सामग्रीं च एकं इंद्रं वर्जयित्वेति भावः ॥ २८ ॥

### भगवत्प्रसादाचार्यविरचिता भक्तमनोरञ्जनी

अयमित्यनेनाभिप्रेतं तत्प्रकारं दर्शयति पच्यन्तामिति चतुर्भिः ॥ पच्यन्तामिति ॥ सूपान्ताः पायसादयः, विविधाः नाना-  
विधाः, पाकाः, पच्यन्तां क्रियन्ताम् । अत्र सूपपायसादयः शब्दास्तत्पाकपराः । अत्र केचित्तु बहुलग्रहणात् 'अकर्त्तरि च कारक-  
संज्ञायां' इति पाकशब्दं कर्मणि घञन्तं कृत्वा पक्तव्या पक्तुं योग्या इत्यर्थे इत्याहुः । सूपान्ताः पायसादय इति पित्रर्थपाकप्रतिप-  
यद्योतनार्थमुक्तम् । पित्रर्थपाके सूपादयः पायसान्ता हि पच्यन्ते । अनेनाभिप्रायेण श्रीधरस्वामिनः क्रमश्च सूपपायसयोरित्याहुः । त-  
सूपो मौद्गः पायसं केवलपयसि पक्कं, संयावश्च अपूपाश्च शङ्कुल्यश्च ता गोधूमादिविकाराः, तेऽपि पच्यन्ताम् । सर्वदेहः प्र-  
संवन्धि सर्वं क्षीरं च, गृह्यतां पायसाद्यर्थमेकत्र समुदीयतामित्यर्थः । दोहशब्दो दुग्धदधिघृततक्रघोलादिगमकः । तच्च यथाप्रयोज-  
मुपादेयम् । संयावादयो यथापाठं बोध्याः ॥ २५ ॥ यागशोभार्थं श्रद्धोत्पादनार्थं चाह ॥ हूयन्तामिति ॥ ब्राह्मणैः, ब्राह्मणैः,  
सम्यक् अग्नयः, हूयन्ताम् । तेभ्यो ब्राह्मणेभ्यः, बहुविधं षड्रोपेतत्वाद्वहुगुणमन्नं च, धो युष्माभिः, देयमधिपुदक्षिणः  
धेनुसहिता दक्षिणाः ता एव दक्षिणाः, देयाः ॥ २६ ॥ अन्येभ्य इति ॥ अन्येभ्यः, आश्वचाण्डालपतितेभ्यश्च, यथाहव, यथाबोमं,  
अन्नं देयम् । श्वादयोऽप्यन्नादिभिस्तर्पणीया इत्यर्थः । गवां धेनूनां, संप्रदानस्य शेषत्वविवक्षया गवामिति पठ्यी । गोभ्य इत्थं ।  
यवसं रुणं च, दत्त्वा, गिरये गोवर्द्धनाय, वलिः दीयताम् । गिरिराजायापि नैवेद्यं दीयतामित्यर्थः ॥ २७ ॥ स्वलंकृता इति ॥  
यूयमपि, स्वलंकृताः स्वाङ्गभूतशोभनालंकाराः, स्वनुलिप्ता उत्तमचन्दनानुलिप्तस्वदेहाः, सु शोभनानि वासांसि येषां ते, परिहिते-  
मवसनाः, मुक्तवन्तः विहितोत्तमान्नभोजनाः सन्तः, गावश्च विप्राश्च अनलोऽग्निश्च पर्वतो गोवर्द्धनश्च तान्, प्रदक्षिणं च  
कुरुत ॥ २८ ॥

### श्रीहरिसूरिविरचितं श्रीभक्तिरसायनम्

तस्माद् गवामिति १०.२४.२५

सोऽर्च्योऽन्वर्थाभिधो योऽस्मिन् गोवर्द्धन इतीरितः । मम चेद् गिरिप्रामाण्यं गिरि प्रामाण्यमस्तु वः ॥ २९ ॥

गोरक्षकेऽर्पणमिहास्य मखस्य कार्यमित्याचर्यमनसो दृढनिश्चयश्चेत् ।

एकां स गामवति चायमनेकशोद्रिः सिद्धस्ततोऽप्यधिकसारभृदेष एव ॥ ३० ॥

विमानि प्राचीनः सुभगसुमनःसंवरुचिरः सुधर्मेभ्यः स्वस्थो विविधबहुगोरक्षणचणः ।

शुभोहल्याक्रीडो भवति सुकृतालङ्कृतपदः सहस्राक्षोऽप्यद्रिस्तदयमपि तेनैव सदृशः ॥ ३१ ॥

भुक्त्वाऽस्मत्कृतयज्ञकल्पितहविर्भागं स पर्जन्यतः शक्रोऽस्मानवतीति तात भवतश्चित्ताशयश्चेत् तदा ।

वृमः सन्नयमाद्रिरप्यनुपदं पर्जन्यतो रक्षिता स्यादेवेति मनुक्तसद्रिःरिफलश्चद्वारं स्थाप्यताम् ॥ ३२ ॥

भूदेवाः प्रकृतीन्द्रमिन्द्रमवनीपालाः स्वराराधयन्त्युर्वी देवमिहेन्द्रमङ्घ्रिजनुषः क्षोणीभृदिन्द्रं विशाः ।

श्रुत्युक्तेन्द्रपदार्थ एवमृषिभिर्न्याख्यायि वर्णक्रमात् तत् ते वैश्यपते भवेत्सुफलदं क्षोणीधराराधनम् ॥ ३३ ॥

स्वभूभृदनुसेवनाद्भवति यच्च यच्च द्विषद्विशेषपरिचर्यया भवति कीदृशं तत्सुखम् ।

द्वयोरपि तयोस्तत्वास्त्यनुभवः पितस्तत्फुटं विचिन्तय चिरन्तनश्रुतिसुखप्रदां मद्रिमम् ॥ ३४ ॥

प्रमाणेभ्योऽन्येभ्यः प्रबलमपरोक्षं तदपि चेच्छ्रुतिप्रत्यासन्नं प्रबलतरमेवं सति पितः ।

नगेन्द्रं गोपालं सततमनुभूयागमशतैर्लसन्तं हित्वैकश्रुतिपरिचिते का रतिरहो ॥ ३५ ॥

भूभारोद्बहनश्रमाकुलमनाः शेषोऽपि यस्मिंश्चिरं भारं स्वं विनिधाय विश्रमतनुः क्रीडारसे मज्जति ।

किं चानेकतपस्विनोऽपि कवयोऽप्यस्मिन् स्वरावासिनो मन्यध्वं न तदेव भूधरपतिः स्यादन्यसाधारणः ॥ ३६ ॥

अहयोऽपि सदा यत्र नाकुलीनतया स्थिताः । तस्याद्रेस्तत्कुलीनत्वमुच्चत्वं च वदामि किम् ॥ ३७ ॥

सहस्रकर्णोऽक्षसहस्रकन्धितः सहस्रपादोरुविराजितो महान् ।

विराट् स्वरूपोऽप्यपरोक्षतां गतो नगात्मनाऽनादृतिरत्र वः कथम् ॥ ३८ ॥

गोपानस्मान् मित्रभूतान् सत्कुर्यादिति नादभुतम् । सत्करोतीशवद्यो हि विपक्षानागतानपि ॥ ३९ ॥



माहात्म्यं विदितं न ते ब्रजपते नित्यं गृहस्थायिनो यस्मादिन्द्रमहिम्नि भद्रगदिते श्रद्धा विष्टुद्धा क्रमात् ।  
तस्याद्रेस्तु सहस्रनेत्रकलितो दृष्टो मया पाकपदप्रान्तः क्रीडनकारिणा सहचरा एतेऽपि तत्साक्षिणः ॥ ४० ॥

इन्द्रोद्देशाद्यदि कृतः सवः केवल एव सः । यदि गोवर्द्धनोद्देशादुत्सवः स्यादिति स्याताम् ॥ ४१ ॥

अन्येभ्य इति : १०.२४.२८.

मत्प्रीतिकृद्यदि मतिर्भवतां तदा तु गो-ब्राह्मणानलघितीर्णहविर्विभागः ।

देवो बलिर्गिरिवराय झटित्यमुष्मै वाञ्छा क्षणार्पितफलाय निजाङ्घ्रिमाजाम् ॥ ४२ ॥

### कृष्णप्रिया

हे पिताजी ! मेरी तो यह राय है कि, हम लोग गौओं, ब्राह्मणों और गोवर्धन गिरिवर का ही यजन करने की तैयारी करें । हम लोगों ने इन्द्र यज्ञ की जो सामग्री इकट्ठी की है उससे इस गिरिराज का पूजन यजन आराधन करें ॥ २५ ॥ पिताजी ! यज्ञ का प्रकार बताओ हूँ, खीर, पूआ, पूरी, जलेबी आदि पक्का बनाये जाय । सब से प्रथम पायस-खीर बनाया जाय और मूँग की दाल शाक आदि सामग्री बनाई जाय । आज का सारा ही दूध सामग्री आदि बनाने के लिये लिया जाय, आज दूध न बेचें उपयोग में लगा दें । सामग्री सिद्ध करने से जो दूध वच चाय उसको अपने बड़बों को पिला दें ॥ २६ ॥ वेदविद् विप्रों द्वारा विधि पूर्वक भली-भाँति हवन करवाया जाय और अग्निदेवता को तृप्त करें । विप्रवरों को स्वादिष्ट भोजन करावें, उनको अनेक प्रकार के अन्न गौएँ और रक्षिणाएँ दी जाय ॥ २७ ॥ हे पिताजी ! क्षत्रिय वैश्यादि को भी यथोचित दिया जाय, साथ साथ चाण्डाल पतित पातकी और श्वान पर्यन्त सबको यथोचित वस्तुएँ भली-भाँति देकर, हमारी गौओं को हरी हरी घास खिलाकर गिरिवर श्रीगोवर्धन जी की पूजा कीजिए, एवं भोग लगाइए ॥ २८ ॥

स्वलङ्कृता भुक्तवन्तः स्वनुलिप्ताः सुवाससः । प्रदक्षिणं च कुरुत गोविप्रानलपर्वतान् ॥ २९ ॥

एतन्मम मतं तात क्रियतां यदि रोचते । अयं गोब्राह्मणाद्रीणां मह्यं च दयितो मखः ॥ ३० ॥

### श्रीशुक उवाच

कालात्मना भगवता शर्कदर्पं जिघांसता । प्रोक्तं निशम्य नन्दाद्याः साध्वगृह्णन्त तद्वचः ॥ ३१ ॥

तथा च व्यदधुः 'सर्वं यथाऽहं मधुसूदनः । वाचयित्वा स्वस्त्ययनं तद्द्रव्येण गिरिद्विजान् ॥ ३२ ॥

### कर्मक्षमा

अन्वयः—पुनः भुक्तवन्तः स्वलङ्कृताः सुवाससः च स्वनुलिप्ताः गो विप्र अनल पर्वतान् प्रदक्षिणम् कुरुत ॥ २९ ॥ हे तात ! एतन् मम मतम्, यदि रोचते क्रियताम्, अयम् गो ब्राह्मण अद्रीणाम् च मह्यम् मखः दयितः मखः ॥ ३० ॥ काल आत्मना भगवता, शर्कदर्पं जिघांसया गोक्तम्, निशम्य, नन्द आद्याः तद् वचः साधु अगृह्णन्त ॥ ३१ ॥ मधुसूदनः यथा आह, सर्वम् तथा व्यदधुः, च, स्वस्त्ययनम् वाचयित्वा, तद् द्रव्येण गिरिद्विजान् च आनयुः ॥ ३२ ॥

### श्रीधरस्वामिविरचिता भावार्थदीपिका

सर्वाञ्छिरःकपेनानुमोदयन्नाह । गोब्राह्मणाद्रीणामिति । मह्यं मम च ॥ ३०-३१ ॥ तद्द्रव्येण तेन महद्भस्मद्रव्येण । गिरिद्विजान्प्रति यथायथम् ॥ ३२ ॥

### श्रीवंशीधरकृतो भावार्थदीपिकाप्रकाशः

गिरिपूजानंतरं ब्राह्मणान्संभोज्य पश्चात्तत्तत्तु भुक्त्वालङ्कृताः संतः ॥ २९ ॥ अनुमोदयन् आनन्दयन् । अयम् मखोक्तो मखः । दयितः प्रियः ॥ ३० ॥ कालस्य सर्वदर्पहरत्वाद्भगवतोऽपीन्द्रदर्पहरणात्तद्रूपत्वेन विशिनष्टि-कालात्मनेति । काल आत्मा चेष्टारूपो यस्य तेन । 'योयं कालस्तस्य ते व्यक्तबन्धो चेष्टामाहुः' इत्याद्युक्तेः । यद्वा—कालस्यामलमेवकाः इत्यमरोक्तेः । कालः श्यामल आत्मा देहो यस्य तेन । यद्वा—कलयत्याकर्षति सर्वचित्तमिति कालः स आत्मा स्वभावो यस्य तेन तथा । आत्मानस्तु मनोबुद्धिस्वभावधृतिजीवात्मपरमात्मान इति । तद्वचः कृष्णवाक्यम् ॥ ३१ ॥ मधुसूदन इति शक्तात्तेषां भयाभावं बोधयति । यद्वा—भ्रमरवत्सारत्र ही मिष्टरसस्य विशेषेण भोक्तेति । तथा मधुसूदनोक्तिप्रकारेण । यथायथम् यथास्वमित्ययं ॥ ३२ ॥

१. दर्पणीघोसया-विज. । २. तद्विदः-बोर. । ३. सर्व-विज. । ४. द्रव्यगोविप्रद्रव्याय-विज. ।



## श्रीमज्जीवगोस्वामिकृता षष्ठ्यवतोलिणी

न चान्यकृत्यवदिदं दुःखसाध्यं किन्तु परमसुखमयमेवेत्याह, स्वलमिति । भुक्तवन्त इत्यत्र प्राक् पश्चादिव सुशुभप्रयोगो द्रिदं प्रत्येव तद्वचनौचित्यात् यद्यप्येकदैवात्र गवादीनां परिक्रमविधानं तथापि तत्तत्पूजान्ते पृथक् वृथगेव ज्ञेयं पूजान्तर्गत्यतः तस्य अत एव “गोधनानि पुरस्कृत्य गिरिं चक्रुः प्रदक्षिणम्” इति गिरेः परिक्रमः पृथगेव वक्ष्यते उदाहरिष्यमाण हरिवंशवचनेन च न.न्यथार्थः कल्पयते स्वलङ्कृता इत्यादिकानि तु न विषेषणानि किन्तु प्ररोचनार्थमुपलक्षणाणि ततो नास्त्ये प्रविशान्तेन भावेऽपि तन्निःस्पृहत्वेऽपि तत्सिद्धेः तस्मात् गवादीनां भोजनात् पूर्वमेव परिक्रमः मन्त्रेस्तु महाभौजनसमाधानायैव तत्पश्चादिति गवां च पूजा न सर्वासाम् असङ्ख्यत्वात् किन्तु मुख्यानामेव तयस्तासां परिक्रमश्चाल्प इति ॥ २९ ॥ हे तातेति यदि मयि स्नेहो वर्तते तर्हि क्रियतामिति गूढो भावः यादं रोचत इति पूज्येषु तथैवोक्तेर्योग्यत्वात् तेन च विनयविशेषेण तत्कृत्यतामेव सम्पादयति । किञ्च अयं गोब्राह्मणाद्रीणा मखा मख्यं च दयितो हित इत्यर्थः । हितार्थयोगेहि चतुर्थी भवति कथमपि स्वहितं ज्ञात्वा मद्धितस्यैव च यद्देककर्तव्यतामनुभूय भवतामिदं प्रार्थये न केवलं युक्ततामेव निश्चित्येति भावः ॥ ३० ॥ कालस्यापि आत्मना प्रवर्तकेनेति सर्वेषां तदेकाधीनत्वं सूचितम् अयं च तद्वचो ग्रहणे हेतुः यद्वा, परमशक्तिमत्त्वम् अत इन्द्रदण्डं हतस्तस्येष्टकरेति भावः यद्वा, शक्रयागः प्रवर्तितः तदानो स एव प्रवृत्तः अधुना चायमेवेति तदिच्छयैव सर्वं प्रवर्तते तामात्मिकमिति कः शक्नोतीति भावः यद्वा कालः श्यमल आत्मा देहो यस्येति श्यमसुन्दरेणेत्यर्थः । तत्सौन्दर्येण सर्वे वशाङ्कृताः किं पुनर्वचनेनेति भावः यद्वा, कलयति जगद्धितमाकर्षतेति कालः आत्मा स्वभावो यस्य तत्तद्वचनाङ्गाकरणमिदं न चित्रामिति भावः । शक्त्य यो दर्पः पूज्यमानस्तस्मिन् स्वपित्रादिषु प्राकृतं पापं दृष्ट्वा तेषां सम्बन्धेन स्वस्मिन्नपि मर्त्ये दृष्ट्वा बाढमनादरात्मकः य एव “अहो श्रीमदसाहाय्यं गोपानां काननौकसाम् कृष्ण मर्त्यमुपाश्रित्य ये चक्रुर्देवहेलनम् ॥ इति प्रकटय” लप्स्यमानः तस्य स्वयम् ज्ञायमानस्य जिघांसा अत एव मन्युं जनयन्नित्युक्तम् अन्यथा भयमेव स्यात् न मन्युजननं चेदं तत्सम्बन्धेन वैतदत्यन्तकदर्थनेच्छयेति ॥ ३१ ॥

अत एवह—तथाचेत्यद्धेकेन । तद्विशेषश्च श्रीहरिवंशे—

“आनन्दजननो घोषो महान् मुदितगोकुलः । तूर्यप्रणादघोषश्च वृषभाणां च गर्जितैः ॥

हम्भारवश्च वत्सानां गोपानां हृषवर्द्धनः । दग्धो हृदः सरावर्त्तः पयःकुल्यासमाकुलः” ॥

इत्यदि मधुमुद न इति परमसामर्थ्यसूचनेन शक्तात्तेषां भयाभावं बोधयति श्लेषेण मधुपवत् सारग्राहीभिष्टरसस्य विशेषेण शोषं चेति तस्य प्रियतमासवयम् वप्रवर्त्तनं तत्र च वक्ष्यमाणतद्वलिभोजनादिकं युज्यत एवेति भावः । वाचयित्वेति सादृष्ट्येनैव सङ्ख्यैवानुद्यते क्रमस्तु श्रीकृष्णोक्तविध्यनुसारेणैव शेषः ॥ ३२ ॥

## श्रीमत्सनातनगोस्वामिकृता बृहद्वैष्णवतोलिणी

पश्चात् सुष्ठुलङ्कृतास्तच्छेषं भुक्तवन्तश्च सन्तः, यद्वा, न चान्यकृत्यवदिदं दुःखसाध्यम्, किन्तु सानन्दमहेतुस्यैव कार्यं इति । प्रतीतिविशेषार्थमुपदिशति—स्वर्लभित्यादि । भुक्तवन्त इत्यत्र प्राक् पश्चादिव सुशुभप्रयोगस्तेषां गोरसप्रधानोपवनेन स्वत एव तत्सौष्ठवं सङ्गृह्यत् ॥ २९ ॥ हे तातेति पुत्रे मयि यदि स्नेहो वर्तते, तर्हि क्रियतामिति गूढो भावः । यदि रोचत इति पूज्येषु तथैवोक्तेर्योग्यत्वात्, तेन च विनयविशेषेण तत्कृत्यतामेव सम्पादयति । यद्वा, अकरणे निजान्तरवैषम्याभिन्वद्धेन स्वमतमेव साधयति—न केवलं मयि स्नेहेन मन्मतादरतः कायः, किन्तु सर्वेषां प्रियचिकीर्षयापीत्याह—अयमिति । गवादीनां मम च प्रियः, यद्वा, गवादीनां मखोऽयं मम, चकारादन्येषाञ्च सर्वेषाममत्रत्यानां प्रियः, ब्राह्मणादीनामिति वा पाठः । आदिशब्देन सर्वे ब्रजजनाः, अयं पाठस्तेषामपि सम्मतो लक्ष्यते, सर्वान् शिरःकम्पेनानुमोदयन्नाहेति व्याख्यानात्, अन्यथा अग्रे शिरःकम्पासम्भवात्, तथा सर्वानित्यनुपपत्तेश्च ॥ ३० ॥ कालस्यापि आत्मना प्रवर्तकेनेति सर्वेषां तदेकार्थान्तत्वं सूचितम् अयं तद्वचोग्रहणे हेतुः, यद्वा, परमशक्तिमत्त्वम्, अत इन्द्रदण्डं हतस्तस्येष्टकरेति भावः । यद्वा, शक्रयागः प्रवर्त्तितस्तदानीं स एव प्रवृत्तः, अधुना चायमेवेति तदिच्छयैव सर्वं प्रवर्त्तते, तामात्मिकमिति कः शक्नोतीति भावः । यद्वा, कालः श्यमल आत्मा देहो यस्येति श्यमसुन्दरेणेत्यर्थः, यद्वा, कलयति जगद्धितमाकर्षतीति काल आत्मा स्वभावो यस्य । किञ्च, तत् महामधुरम्, यद्वा, यथा स्यात्तथा प्रतीतिपूर्वकमनुमोद्य परमोत्साहेन स्वीचक्रुरित्यर्थः ॥ ३१ ॥ अत एव तदनुपमेव सर्वं चक्रुरित्याह—नयेति यथा स्यात्तथा प्रतीतिपूर्वकमनुमोद्य परमोत्साहेन स्वीचक्रुरित्यर्थः ॥ ३१ ॥ अत एव तदनुपमेव सर्वं चक्रुरित्याह—नयेति द्वाभ्याम् । चकार एवार्थे तथैव, यद्वा, अनुक्तसमुच्चये, अधिकञ्च चक्रुरित्यर्थः । तद्विशेषश्च श्रीहरिवंशे (विष्णु पं १७-१६-१८) —

“आनन्दजननो घोषो महान् मुदितगोकुलः । तूर्यप्रणादघोषश्च वृषभाणाञ्च गर्जितैः ॥

हम्भारवैश्च वत्सानां गोपानां हर्षवर्द्धनः । दग्धो हृदः सरावर्त्तः पयःकुल्यासमाकुलः ॥

मांसराशिप्रकट्टौघः प्रकाशौदनपर्वतः । संप्रावर्त्तत यज्ञोऽस्य गिरेर्गोभिः समाकुलः” इति ।



तत्र दध्नां हृद इत्यादिकं गोपवर्गैः प्रहर्षेण दिनत्रयं सर्वघोषस्य दोहप्रहणात्, तथा च तेषां वाक्यं तत्रैव ( विष्णु ० १० १७ १४ ) 'त्रिरात्रञ्चैव सन्दोहः सर्वघोषस्य गृह्यताम्' इति । मधुसूदन इति परमसामर्थ्यसूचनेन शक्रात्तेषां भयाभावं बोधयन् श्रीपरीक्षितमाश्वसयति । यद्वा, मधुपवत् सारग्राही मिष्टरसविशेषोपभोक्ता चेति तस्य प्रियतमदासवर्य्य-मखप्रवर्त्तनं तत्र च वक्ष्यमाणतद्बलिभोजनादिकं युज्यत एवेति भावः ॥ ३२ ॥

### श्रीमद्वीरराघवाचार्यकृता भागवतचन्द्रचन्द्रिका

शोभनानि चासांसि येषां तथाभूताः गवादीन् प्रदक्षिणं कुरुत ॥ २९ ॥ हे तात ! एतदेवन्विधं कर्मात्माभिः कर्तव्यत्वेन मम सम्मतं यदीदं रोचते तर्हि क्रियताम् अयं मनुक्तो मखो गवादीनां मह्यं मम च दयितः प्रियः गवाद्यन्तरात्मनो मम प्रीतिकर इति गूढोऽभिप्रायः ॥ ३० ॥ शक्रस्य दर्पनाशं चिकीर्षता कालात्मना कालरूपेण बहिः कालरूपेणान्तःपुरुषरूपेण च नियमयतेति भावः । तेन भगवता प्रोक्तं निशम्यातद्विदः शक्रदर्पजिघांसामजानाना अपि नन्दाद्यारतत् साध्वगृह्यभ्युपजग्मुः ॥ ३१ ॥ ततो यथोक्तं चक्रुः तदेवाह—वाचयित्वेति । स्वस्त्ययनं पुण्याहं तद्द्रव्येण इन्द्रयागाध्वद्रव्येण गिरिं द्विजांश्चोद्दिश्य ॥ ३२ ॥

### श्रीविजयध्वजतीर्थकृता पवरत्नावली

शक्रदर्पजिघांसया शक्रादिदेवानाम् असुरावेशाद्दर्पादिकं भवति तदनुग्रहार्थं तद्वर्पादिहनेच्छया तदुक्तम् अत्यल्पस्त्वसुरावेशो देवानां च भविष्यतीति ॥ ३१-३२ ॥

### श्रीमज्जीवगोस्वामिकृतः क्रमसम्बन्धः

अयं गवादीनां मखो मह्यं मम च दयितो हितः शक्रस्य दर्पोऽयं श्रीगोकुले श्रीकृष्णे च अवज्ञात्मकः अहो श्रीमदमाहात्म्यमित्यादिना व्यक्तीभावितात् ॥ ३०-३१ ॥ वाचयित्वादिकम् अनुवादमात्रं न क्रमतात्पर्यकम् ॥ ३२-३४ ॥

### श्रीमज्जीवगोस्वामिकृतः बृहत्क्रमसम्बन्धः

अथ गोवर्द्धनोद्धरणलीलां दर्शयन्नाह—कालात्मनेत्यादि । कालात्मना कालस्य नियामकेन इन्द्रस्य मदभङ्गस्य समयोऽयमिति तथाविधं कालं प्रेरयामासेति भावः । प्रोक्तमुक्तप्रकारं मखमङ्गरूपं वचनं, साधु अवितर्कं यथास्यात्तथा अगृह्णत ॥ ३१-३३ ॥

### श्रीनाथचक्रवर्तिपादविरचिता चतन्ममतमञ्जूषा

कालात्मना भगवतेत्यादि । कालात्मना कालस्य नियन्त्राप्रेरणेण ॥ ३१-३३ ॥

### श्रीमद्विद्वानाथचक्रवर्तिकृता सारार्थवर्षिणी

मह्यं मम ॥ ३० ॥ कालात्मना इन्द्रमखसंहारकेण ॥ ३१ ॥ तद्द्रव्येण इन्द्रमखद्रव्येण गिरिद्विजान् गिरये द्विजेभ्यश्च ॥ ३२ ॥

### श्रीमच्छक्रदेवकृतः सिद्धान्तप्रदीपः

उपदिष्टार्थमुपसंहरति—एतदिति । परमां सर्वयज्ञदेवतां शनैः सूचयति—मह्यमिति ॥ ३० ॥ कालात्मना कालशक्तिना ॥ ३१ ॥ गिरिद्विजान् प्रति ॥ ३२ ॥

### श्रीबलदेवविद्याभूषणकृता वंणवानन्विनी

उपस्करत्वमाह—स्वलङ्कृता इति ॥ २९ ॥ सर्वैकमत्यं प्रकाशयितुमाह—एतदिति । मह्यं मम ॥ ३० ॥ कालात्मना इन्द्रमखसंहारेण तथाचेत्यर्द्धम् ॥ ३१ ॥ तद् द्रव्येण इन्द्रमखसम्भारेण गिरिद्विजान् बलिमुपहृत्य गिरये द्विजेभ्यश्च दत्त्वा कृष्णेनाहताः गवां गोभ्यो यवसं दणमुपहृत्य ॥ ३२-३३ ॥

### श्रीसत्यधर्मकृता श्रीभागवतटिप्पणी

स्वनुलिप्ता गन्धादिना यूयं गोविमानलपर्वतान्प्रदक्षिणं च कुरुत ॥ २९ ॥ रोचते तुभ्यं मह्यं मम दयितः ॥ ३० ॥ कालात्मना विनाऽन्यान्स्वयं काकूपूरकैश्च । यथोक्तं तद्वचः साधुः अगृह्णन्त जगद्गुः । शक्रदर्पजिघांसा तु तदुद्दिधीर्षयेति ज्ञेयं ॥ ३१ ॥ गावश्च विप्राश्च भूभृत्पर्वतश्च तेषां स्वस्त्ययनं विदधुः ॥ ३२ ॥

### श्रीसुबोधिनी

ततः सर्वं वयं स्त्रियोश्च वालाश्च स्वलङ्कृता भुक्तवन्तः कृतमोजनास्ततश्चन्द्रनादिलेपनयुक्तास्तत उत्तमकञ्चुकादिवस्त्राणि परिधाय गोवर्धनस्य प्रदक्षिणं कुरुत चकाराद् दृन्दावनस्यापि गवां विप्राणासगनीनां च प्रदक्षिणं कर्तव्यं, पर्वता अन्येपि तत्समीपस्थाः, आचाराद् गोवर्धन एव वा ॥ २९ ॥ ननु किमेतद् वैदिकं वैदिकादिष्वन्यतरदाहोस्विद् युक्तिसिद्धत्वे केवलयुक्तिसिद्धं पूर्वयुक्तिसिद्धं इन्द्रयाग एव कथं न क्रियत इत्याशङ्क्याहैतन् मम मतमिति, भवद्गिरिन्द्रो बाहं वा परिग्राहो मत्परिग्रह एतन् मम मतं कर्तव्यमिन्द्र-



परिग्रहे त्विन्द्रयागाः कर्तव्यस्तात इतिसन्बोधनादत्र स्नेहोप्यधिकः सेत्स्यत्यतः क्रियतां तथापि निर्वन्धेन न कर्तव्यं तथा सत्यश्रद्धया कृतमकृतं स्यात्, किञ्चायं यागो गवां ब्राह्मणाद्रीणां मम च दयितः, चकाराद् देवानामपि प्रियश्चायं यागो यतो मह्यं मत्सम्प्रदानकमेव, एवं सर्वथा तत्परित्यागेनैतत् कर्तव्यमिति ज्ञापितम् ॥ ३० ॥ हृदयपूर्वकं भगवताज्ञापितमिति तेषां हृदये समागतमिति वदन् तथा कथने हेतुमाह कालात्मनेति, अयं दुष्टनिराकरणार्थं कालात्मा जातः कालस्यात्माधिदैविकरूपोन्तर्यामी वा जातः, तादृशोपि न स्वरूपात् प्रच्युत इत्याह भगवतेति, तथाकथने हेतुः शक्रदर्पं जिघांसतेति, गर्वस्तस्य दूरीकर्तव्यस्तदुत्कारणं समागते भगवति तेनावश्यमनुवृत्तिः कर्तव्या तथा सति लीला पुष्टा भवति भूयांश्च निरोधः कर्तव्यो न भवति, अनुवृत्त्यकरणं च गर्वात्, ऐश्वर्यं च तत्र हेतुः, आधिकारित्वात् तन्न निराकर्तव्यमतो भ्रमशास्त्रप्राप्तमेव तस्य निराकृतवान्, अतस्तेन प्रोक्तं विज्ञप्तं साधनं श्रुत्वा मुख्या एव नन्दाद्याः साधु तद्वाक्यं यथा भवति तथागृह्णन्त तदुक्तोर्तोङ्गीकृतः ॥ ३१ ॥ तत्तत्तथैव कृष्ण इत्याह तथा चेति, विधानपूर्वकं कृतवन्त इति वक्तुं वाचयित्वा स्वस्त्ययनमित्युक्तवान्, स्वस्तिवाचनं पुण्याहवाचनं ततः पूज्यानामर्चा ग्रहाणामिव निमन्त्रणप्रायमेतत् ॥ ३२ ॥

### गोस्वामीश्रीगिरधरलालकृता बालप्रधोविनी

मुखसेव्यत्वं दर्शयन्नाह—स्वलङ्कृता इति । स्वनुलिप्ताः चन्दनादिलेपनयुक्ताः ॥ २९ ॥ 'पुत्रस्य मम प्रियाचरणं ह्यपितुर्युक्तमेव' इति सूचयन् सम्बोधयति—तातेति । एतत् एवंविधं कर्म मम मतं कर्तव्यत्वेन सम्मतं तत् हठात् अश्रद्धया कृतमपि निष्फलमेव स्यात्, अतो यदि भवतां रोचते तर्हि गोब्राह्मणाद्रीणां मह्यं मम च दयितः प्रियोऽयं मखः क्रियतामित्यन्वयः ॥ ३० ॥ एवं भगवता प्रोक्तं वचनं निशम्य श्रुत्वा नन्दाद्याः साधु सादरं यथा भवति तथा तद्वचः अगृह्णन्तः अङ्गीकृतवन्तः । भगवत्तत्सूत्रविधानेऽभिप्रायमाह—शक्रदर्पजिघांसतेति । इन्द्रदर्पेहननसामर्थ्ये नन्दाभिस्तद्वाक्याङ्गीकारे च हेतुं सूचयन्नाह—कालात्मनेति । पूर्वमपि शक्रयागः कालेनैव प्रवृत्तः, इदानीमपि तेनैव स निर्वर्तितो गोवर्धनयागश्च प्रवर्तितः, सर्वप्रति साधारणकारणत्वादित्यशयः ॥ ३१ ॥ ततश्च मधुसूदनः कृष्णः यथा आह तथैव सर्वं व्यदधुः कृतवन्तः । तदेव स्पष्टयति—वाचयित्वेति । स्वस्त्ययनं पुण्याहं ब्राह्मणैर्वाचयित्वा तद्द्रव्येण इन्द्रयागार्थसम्पादितपक्वान्नादिना गिरिं द्विजांश्च प्रति सर्वान् बलीन् नैवेद्यानि तथा गवां यवसं चणचोपहृत्य समर्प्य आदृता आदरयुक्ताः सद्द्विजाशिवाः लब्धब्राह्मणाशीर्वादास्ते नन्दादयो गोपाः, तथा स्वलङ्कृताः कृष्णवीर्याणि गायन्त्यो गोप्यश्च गोधनानि पुरस्कृत्य अग्रे कृत्वा अनङ्कुर्वित्तानि अनांसि शकटान्यारुह्य गिरेः प्रदक्षिणं चक्रुरिति व्रजानामन्वयः ॥ ३२-३४ ॥

### अन्वितायप्रकाशिका

स्वलङ्कृता इति ॥ सुष्ठु अलङ्कृताः मुक्तवन्तः सुष्ठु चन्दनाद्यैः अनुलिप्ताः सुवाससश्च यूयं गोविभ्रानलम्बवर्तान् प्रदक्षिणं कुरुत ॥ २९ ॥ एतदिति ॥ हे तात ! एतत् मम मतं कर्तव्यत्वेन संमतम् । अतो यदि भवतां भवद्भ्यः । शोषे षष्ठी । रोचते तर्हि गोब्राह्मणाद्रीणां मह्यं मम च दयितः प्रियोऽयं मखः क्रियताम् ॥ ३० ॥ कालेति ॥ शक्रस्य दर्पं जिघांसता कालात्मना भगवता प्रोक्तं वचनं निशम्य श्रुत्वा नन्दाद्याः साधु सादरं यथा भवति तथा तद्वचः अगृह्णन्त अङ्गीकृतवन्तः ॥ ३१ ॥ तथा चेति वचनं यथा मधुसूदन आह स्म तथा सर्वं व्यदधुः कृतवन्तः । तथा स्वस्त्ययनं पुण्याहं ब्राह्मणैर्वाचयित्वा तद्द्रव्येण इन्द्रयागार्थसम्पादितपक्वान्नादिना गिरिं द्विजांश्च प्रतिबलीन् नैवेद्यानि तथा गवां यवसं चणचोपहृत्य समर्प्य आदृताः आदरयुक्ताः सद्द्विजाशिवाः लब्धब्राह्मणाशीर्वादास्ते नन्दादयो गोपास्तथा स्वलङ्कृताः कृष्णवीर्याणि गायन्त्यो गोप्यश्च गोधनानि पुरस्कृत्य अग्रे कृत्वा अनङ्कुर्वित्तानि अनांसि शकटान्यारुह्य गिरिं प्रदक्षिणं चक्रुः ॥ ३२-३४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

स्वलङ्कृताः घृतभूषणाः कृतभोजनाः स्वनुलिप्ताः शोभनतया चन्दनचर्चितांगाः ॥ २९ ॥ दयितः प्रियः ॥ ३० ॥ कालात्मनः कालप्रवर्तकेन शक्रदर्पं हृद्गर्वं हंतुमिच्छया साधु समीचीनं तस्य कृष्णस्य वचः जगृहुः ॥ ३१ ॥ व्यदधुः चक्रुः तद्द्रव्येण महर्षेयश्च वस्तुनागिरिद्विजान् पूजयांचक्रुः ॥ ३२ ॥

### भगवत्प्रसादाचार्यविरचिता भक्तमनोरञ्जनी

सर्वान् शिरःकम्पेनानुमोदयन्नाह ॥ एतदिति ॥ हे तात, एतदेवंविधं कर्म, अस्माभिः कर्तव्यमिति शेषः । ममापि, मम ममाप्येतदेव संमतमस्तीत्यर्थः । यदि रोचते, भवतां रुचिकरं स्याद्यदि तर्हीत्यर्थः । इदमेव, क्रियताम् । अयं मदुक्तैस्तत्कालिक, मखो यागः, गोब्राह्मणाद्रीणां, मह्यं च, दयितः प्रियः । गवाद्यन्तरात्मनो ममातिप्रीतिकरोऽस्तीति गूढोऽभिप्रायः ॥ २९ ॥ कालेति ॥ शक्रदर्पमिन्द्रस्य गर्वं जिघांसया, कालात्मना वहिः कालरूपेणान्तः पुरुषरूपेण च नियमयतेति भावः । भगवतोक्तविधेन श्रीकृष्णेन



प्रोक्तं युक्त्या कथितं वचनमित्यर्थः । निशम्याकर्ण्य, तद्वचो भगवद्वचनं, नन्दाद्या भगवद्विषयशक्तदर्पजिघांसामजानन्तो नन्द-  
प्रभृतयः, साधु यथा तथा, अगृह्णन्त अगृह्णन् ॥ ३० ॥ ततो भगवता यथोक्तं तथैव चक्रुरित्याह ॥ तथा चेति ॥ उपहृत्येति ॥ मधु-  
सूदनः श्रीकृष्णः, यथा आह, तथा च तेन प्रकारेणैव सर्वं व्यदधुर्नन्दादयोऽकुर्वन्नेव । किञ्चित्कममाह । स्वस्त्ययनं पुण्याहं  
वाचयित्वा, तद्वद्व्येण, गिरिद्विजान् उद्दिश्य, सर्वान् वलीन् उपहृत्य यथायथं दत्त्वा, आहता आदरयुक्ताः सन्तः, गवां यवसं घासं  
च, उपहृत्य, गोधनानि पुरस्कृत्याग्रतः कृत्वा, गिरिं प्रदक्षिणां चक्रुः । इति द्वयोरेकसंबन्धः ॥ ३१-३२ ॥

ओहिरिसुरिविरचितं श्रीभक्तिरसायनम्

एतन्ममेति : १०.२४.३०.

बुद्धिग्रहो यदनिवार्यतरोऽस्ति लोके यद्ययमिच्छत यथा कुरुतैव गोपाः ।

तत्पादसेवनमहं तु कृतं करिष्ये भूयोऽपि तात शृणु मन्मतिनिश्चितार्थम् ॥ ४३ ॥

एवमिन्द्राय वाङ्मन्युं निर्माय जगदीश्वरः । गिरिं समन्युमाधातुं गिरिमूचेऽतिनिर्मलम् ॥ ४४ ॥

अनेकपाकपालकस्य पाकवैरकारिणा विभन्युचेतसः सदैव यन्युसक्तचेतसा ।

सुगोत्रधारिणो मिथः स्फुटाऽस्ति गोत्रभेदिना बलाग्र्यसेविनो बलद्विषा निसर्गवैरिता ॥ ४५ ॥

यावद्भारतभूवन्नवनवानेकाध्वरोत्थं हविर्दायं मामपि दायभागिनमनादृत्योपभुङ्क्ते स्वयम् ।

इत्यन्तर्जनितक्रुधा भगवतोपेन्द्रेण मन्ये ब्रजारब्धोऽसौ क्रतुरात्मसाद्गिरिवरोहं शापदेशात्कृतः ॥ ४६ ॥

स्वस्थः सन् वसुवृद्धिः कृतसुरचितस्वीयालयः सन्मणिः सन्तानाञ्जितनन्दनोदितमुखः स्वर्णोचलाधिश्चितः ।

सत्येवं शतमन्युरस्म्यहमिति स्वस्मिन् सदा मन्यते वक्त्यन्यानापि यः सदा न उचितो नेत्यच्युतस्तं जहौ ॥ ४७ ॥

उद्दिश्येन्द्रमसौ यदीह विहिततन्मात्रगामी भवेन्मन्युर्नाऽचलाः स तं यदि समुद्दिश्य ब्रजेद् द्वावपि ।

आलोच्यारभतेति तन्नागसमुद्देशेन यज्ञं प्रभुः स्पष्टं मन्युयुतावुभावभवतां रोपात्सवाच्चापि तौ ॥ ४८ ॥

दत्तं वित्तमर्कचिन्ताय भवि चेद् यत् किञ्चिदप्यादरात् तत्स्यात्कोटिगुणाधिकं नहि तथा स्वस्थाय चाह्वय्य च ।

मन्येऽसौ शतमन्युरिन्द्र इति तं हित्वा तमेवाध्वरं श्रीनाथो वनवासिने वृणुषे गोवर्द्धनायादिशत् ॥ ४९ ॥

पूर्णातुग्रहमापिताः प्रतिपदं संरक्ष्यमाणा मया तेषामल्पसुरार्जवैरलमलं तेभ्यश्च भीशङ्कया ।

इत्थं स्वीयमिहाशयं विशदयन्नीशस्तदानीं पुनर्मन्ये वासवतोषदं निजकुलप्राप्तं न्यपेक्षत् क्रतुम् ॥ ५० ॥

कालात्मनेति : १०.२४.३१

यद्वागंशावलम्बेन संचरत्यभयो विधिः । मुत्वा तस्योक्तिमचलां साध्वगृह्णन् चादमुत्तम् ॥ ५१ ॥

प्राणिमात्रप्रियो विष्णुस्तत्प्रियो योऽखिलप्रियः । सोऽर्थदेवेति तद्युक्तं स सवः सकलप्रियः ॥ ५२ ॥

तथा चेति : १०.२४.३२.

कृत्वेद्देश्यविषेयभावकालितं संकल्पमन्तर्जनैः कर्तव्यः शुभकांक्षिभिः सति समुद्योगः सदा कर्मणि ।

भूयात् तस्य हि कर्मणः परिणतिः कीदृङ् नियोगः क्वा तद्विच्छिन्नापतिरेव तत्त्वत इति स्पष्टार्थमेतत्कर्तौ ॥ ५३ ॥

तन्वेन्द्राराधिपकृपः समुपासनाद्यः स स्वैरमुञ्जितविधिर्मवति प्रमादात् ।

वाच्यं न चैवमखिलेश्वर एव तावत् तादृक्प्रवर्तयति यत्स्फुटमिन्द्रयागे ॥ ५४ ॥

कृष्णप्रिया

यह पूजन यजन अर्चन आदि विधि समाप्त होने के बाद खूब प्रसाद स्नायीकर उत्तम प्रकार के वस्त्र आभूषण धारण  
कर सुवासित चन्दन इत्र आदि लगाईए । पुनः, विग्रों की, गौओं की, अग्नि नारायण की एवं गिरिवर गोवर्धन की प्रदक्षिणा  
कीजिए ॥ २९ ॥ हे तात ! यह तो मेरा मन्तव्य है । यदि आप सबको यह मत रुचें तो इसके अनुसार महोत्सव मनाईए ।  
इस प्रकार का गोवर्धन याग, गौओं को, ब्राह्मणों को एवं श्रीगिरिराजजी को तो प्रिय लगेगा ही, लेकिन मुझे तो अत्यंत प्रिय ही  
है ॥ ३० ॥ श्रीशुकाचार्य जी ने कहा—राजन् परीक्षित ? कालरूप भगवान् श्रीकृष्ण ने इन्द्र के घमण्ड को मिटाने की इच्छा से  
जो कहा, उस बात का श्रवण कर, श्रीनन्दराय जी एवं गोपबृन्द भगवान्की प्रशंसा करने लगे और अत्यन्त प्रसन्न मन से भगव-  
द्विच्छा का स्वीकार किया ॥ ३१ ॥ भगवान् मधुसूदन के कथनानुसार सारा कार्यक्रम गोपों ने बनाया और वैसा ही किया ।  
प्रथम सर्वविप्रवरों से स्वस्ति पुण्याह वाचन विधि कराया, पुन उसी द्रव्य एवं सामग्री से श्रीगिरिराज महाराज जीका और  
विप्रवर्यों का समर्थन एवं सत्कार किया ॥ ३२ ॥



उपहृत्य वलीन् सर्वानादृता यवसं गवाम् । गोधनानि पुरस्कृत्य गिरिं चक्रुः प्रदक्षिणम् ॥ ३३ ॥  
 अनांस्यनडुद्युक्तानि ते चारुह्य स्वलङ्कृताः । गोप्यश्च कृष्णवीर्याणि गायन्त्यः सद्विजाशिषः ॥ ३४ ॥  
 कृष्णस्त्वन्यतमं रूपं गापविश्रम्भणं गतः । शैलोऽस्मीति वदन् भूरि वलिमादद् बृहद्वपुः ॥ ३५ ॥  
 तस्मै नमो ब्रजजनैः सह चक्रे आत्मनाऽऽत्मने । अहो पश्यत शैलोऽसौ रूपी नोऽनुग्रहं व्यधात् ॥ ३६ ॥

### कर्मक्षमा

अन्वयः—पुनः सर्वान् वलीन् उपहृत्य, आदृताः गोपाः गवाम् यवस उपहृत्य गोधनानि पुरस्कृत्य, गिरिम् प्रदक्षिणम् चक्रुः ॥ ३३ ॥ स्वलङ्कृताः ते गोपाः च गोप्यः अनडुह युक्तानि अनांसि, आरुह्य, च गोप्यः कृष्णवीर्याणि गायन्त्यः प्रदक्षिणम् चक्रुः च सताम् द्विजानाम् च आशिषः जाताः ॥ ३४ ॥ कृष्णः तु गोप विश्रम्भणम् अन्यतमं बृहद् वपुः रूपम् गतः अहम् शैलः अस्मि इति वदन् भूरि वलिम् आदत् ॥ ३५ ॥ कृष्णः ब्रजजनैः सह आत्मने तस्मै आत्मना नमः चक्रे, अहो ! पश्यत, असौ शैलः रूपी नः अनुग्रहम् व्यधात् ॥ ३६ ॥

### श्रीधरस्वामिविरचिता भावार्थदीपिका

वलीनुपहृत्य दत्त्वा । आदृताः सादराः ॥ ३३ ॥ अनडुद्युक्तानि उत्तमवृषभैर्युक्तानि । सद्विजाशिषो द्विजाशीर्भिः सहिताः ॥ ३४ ॥ गोपविश्रम्भणं गोपानां विश्वासजनकं रूपं गतः प्राप्तः सन्वलिमुपहारमाददमक्षयत् ॥ ३५ ॥ तस्मै आत्मने आत्मना स्वयं ब्रजजनैः सह नमश्चक्रे अहो इति सार्धं श्लोकं पठन् ॥ ३६ ॥

### श्रीवंशीधरकुतो भावार्थदीपिकाप्रकाशः

वलीन् उपहारान् पुष्पधूपदीपादिरूपान् ॥ ३३ ॥ अनडुवाहो युक्ता वहनोचिता येषु तानि तथा । न त्वत्र युक्तशब्दो योजनार्थकोऽपि तु योग्यार्थकः 'युक्त योजनयोग्ययोः' इति शब्दार्णवः । अत एव स्वामिचरणैरुक्तमुत्तमानडुयुक्तानीति । ते गोपाः । चात्पुरोहिताद्याः । कृष्णवीर्याणि पूतनादिवधरूपाणि बालचरितानि ॥ ३४ ॥ अन्यतममिति । तमप्स्यत्येनान्यान्यपि तत्तत्संधानार्थं रूपाणि कृतानीति लभ्यते । उक्तरूपापेक्षया नवीनम् । बृहद्वपुः गिरितुल्यं शरीरः । गोपविश्रम्भणम् पर्वत एवायमिति गोपविश्वासजनकं रूपं प्राप्तः । शैलोऽस्मीति । एतदेशापि तिरहमेव शुष्मद्रव्यस्या प्रादुरासं स्वस्वाभिमतं वरं वृणुतेति वदन् बलिं नैवेद्यं दूरस्थैर्निकटस्थैर्नदप्रासादिवर्तिभिरपरोक्षतः परोक्षतो वा ध्यानेन समर्प्यमाणं सहस्रकोटिहरितस्ततः स्थानादतिदीर्घानतिदीर्घाक्षितपाणिभिरादाय तांस्तानन्दयन्नादत्त बुभुजे इति विश्वनाथः ॥ ३५ ॥ आत्मना कृष्णरूपेण । आत्मने गोवर्द्धनस्थहरिदर्पहारिणे । चक्रेऽत्मना इह पूर्वरूपमार्पम् । रूपी स्वीकृतिप्रशस्तरूपः । अत्र प्रशंसायामिनिः । नः अस्मभ्यम् ॥ ३६ ॥

### श्रीमज्जीवगोस्वामिकृता वैष्णवतोषिणी

आदृता इति कर्तव्यार्थम् ॥ ३३ ॥ कथं चक्रुस्तदाह—अनांसीति । तद्विशेषश्चोक्तो हरिवंशे—

"ततो नीराजनार्थं वै वृन्दशो गोकुलानि वै । परिवव्रुर्गिरिवरं सवृषाणि समन्ततः ॥  
 ता गावः प्रद्रुता हृष्टाः सापीडकनकाङ्गदाः । सख्यगापीड शृङ्गाग्राः शतशोऽथ सहस्रशः ॥  
 अनुजग्मुश्च गोपालाः कालयन्तो धनानि च । भक्तिच्छेदानुलिप्तङ्गाः रक्तपीतासिताम्बराः ॥  
 मायूरचित्राङ्गादिनो मुजैः प्रहरणावृतैः । मयूरपत्रचित्रैश्च केशवन्धैः सुयोजितैः ॥  
 वज्राजुरधिकं गोपाः समवाये तदा तु ते । अन्ये वृषानारुहुर्दृष्ट्यन्ति स्म परे मुदा ॥  
 गोपालास्त्वपरे गावैर्जगृहुर्वेगगामिनः" ॥ इति ।

अत्र गोकुलानीति गोकुलस्था जना इत्यर्थः । सवृषाणीति तानि च निजनिजश्रेष्ठः सह वर्तमानानीत्यर्थः । गोप्यश्चानां स्यारुह्य प्रदक्षिणं चक्रुः चकाराभ्यामुभयेषामपि प्राधान्येन परिक्रमणे निर्विशेषमुक्त्वा श्रीगोपीनां कञ्चिद्विशेषमाह कृष्णस्य वीर्याणि श्रीगोवर्द्धनयज्ञप्रवर्त्तनान्तानि गायन्त्य इति सद्विजाशिष इत्यनेन विप्रा अपि सखीकाः प्रदक्षिणं चक्रुरिति सूच्यते ॥ ३४ ॥ इन्द्रयागादपि स्वप्रवर्त्तितयागस्यास्य परमोत्तमत्वं दर्शयन् तस्मिन् विश्वासं नितरां जनयन् गोवर्द्धनमिषेण पृथक् स्वयं तन्मूर्तिराविर्भूय तद्वलिस्वामिनं निजदासवर्धं तं गोपांश्च सर्वानन्दयन् वलिदानानन्तरमेव साक्षात् तद्वलिं बुभुज इत्याह—कृष्णस्त्विति । तुल्यः पूर्वतो विशेषे अन्यतममिति बहूनां प्रकर्षेण मद्विधानात् अतस्तदा सर्वकर्मसमाधानार्थं सर्वगोपगोष्ठीसन्तोषार्थमलक्षितं बहूनि रूपाण्याविष्कृतानि इति लभ्यते तस्मिन् प्रकर्षश्च बृहत्त्वापेक्षयेति रूपमाकारम् अत एव बृहद्वपुस्य तम् अत एव भूरि प्रचुरतरमपि

१. बृहद्—श्रीधर. वंशी. जीव. वीर. विज. विषव. शुक्र. स. रा. व. ।



बलिं तं सर्वमेव अमुङ्क्त एवं सर्वगोकुलवासिनां तादृशप्रेमेच्छातस्तस्य च तथालालसातस्तथा भोजनमिति च ज्ञेयम् । तदुक्तं हरिवंशे—

तं गोपाः पर्वताकारं दिव्यस्नगनुलेपनम् । गिरिमूर्ध्नि स्थितं दृष्ट्वा हृष्टाः जग्मुः प्रधानतः ॥ इति ॥ ३५ ॥

तस्मा इत्यर्द्धकम् । कृष्ण इत्यनुवर्तते ब्रजजनैः सहेति ब्रजजनानामप्राधान्यं व्यस्य कृष्णस्य भक्त्यतिशयव्यञ्जकत्वं व्यञ्जितं चक्रे आत्मनेति आकारेपि प्ररे पूर्वरूपत्वमार्षम् आत्मना स्वयमेव तत्र नानाजनवचनं अहो इति सार्द्धकम् रूपी प्रत्यक्षः सन्नित्यर्थः । अनुग्रहं व्यधात् रूपित्वेन साक्षाद्वल्यादनादिना च ॥ ३६ ॥

श्रीसनातनगोस्वामिकृता बृहद्वंशवतोषिणी

तेन तदुपदिष्टेन द्रव्येण महेन्द्रमख्यार्थं सम्भृतेनान्येन च तदधिकेन सर्वघोषदोहेन विविधपाकादिसाधितेनेत्यर्थः । गिरे-  
रादौ निर्देशस्तस्यैव यागे मुख्यत्वात्, तन्नामग्रहणं गौरवेण, किञ्चात्मप्रभुश्रीकृष्णोक्तानुसारेण, तच्च प्रागुक्तमेव । एवमप्रेऽपि  
सम्यक् यथाविधि श्रद्धयोपहृत्य, यद्वा, सम्यगादृताः परमादरयुक्ताः सन्तः श्रीभगवता नितरां श्लाघिता सम्मानिताश्चेति वा; यद्वा,  
श्रीगोवर्द्धनमूर्ध्नि स्थितेन वक्ष्यमाणेन बृहद्वपुर्दरेण तेन सम्यगादृताः सन्त इति श्रीहरिवंशोक्तानुसारेण ज्ञेयम्, तथा च तत्र  
(विष्णुः प० १७।२७-३१) —

‘अद्य-प्रभृति चेव्योऽहं गोषु चेदस्ति वो दया ॥

अहं वः प्रथमो देवः सर्वकामकरः शुभः । मम प्रभावाच्च गवाममृतान्येव भोक्षाय ॥

शिवश्च वो भविष्यामि मद्भक्तानां वने वने । रंस्येऽहं सह युष्माभिर्यथा दिवि गतस्तथा ॥

ये चेमे प्रथिता गोपा नन्दगोपपुरोगमाः । एषां प्रीतः प्रयच्छामि गोपानां विपुलं धनम् ॥

पर्य्याप्नुवन्तु क्षिप्रं मां गावो वत्ससमाकुलाः । एवं मम परा प्रीतिर्भविष्यति न संशयः ॥ इति ॥

कथं चक्रुः ? तदाह—अनांसीति । ते श्रीनन्दादयो गोपाः, चकारात् केचिद्वृषानारुह्य त्यादिकं ज्ञेयम् । यद्वा, कृत-  
भोजनादिका इति । तद्विशेषाश्चोक्ता हरिवंशे ( विष्णु प० १७।३२।३७ ) —

‘ततो नीराजनार्थं हि वृन्दशो गोकुलानि वै । परिवर्तुर्गिरिवरं सवृषाणि समन्ततः ॥

ता गावः प्रवृता हृष्टाः सा पीडकनकांगदाः सन्नगापीडशृङ्गाः शतशोऽथ सहस्रशः ॥

अनुजग्मुश्च गोपालाः पालयन्तो धनानि च । भक्तिच्छेदानुलिप्तांगा रक्तपीतासितम्बराः ॥

मायूरचित्रांगदिनो भुजैः प्रहरणावृतैः । मयूरपत्रचित्रैश्च केशवन्धैः सुयोजितैः ॥

वभ्राजुरधिकं गोपाः समवाये तदा तु ते । अन्ये वृषानारुहुर्चृत्यन्ति स्म परे मुदा ॥

गोपालास्त्वपरे गाश्च जगदुर्वेगगामिनः ॥’

इति गोप्यश्चानां स्यारुह्य प्रदक्षिणं चक्रुः; चकाराभ्यामुभयेषामपि प्राधान्येनादौ परिक्रमणे निर्विशेषमुक्त्वा पञ्च-ङ्गव-  
स्थितमानां श्रीगोपीनां तदिष्टसिद्धया परमहृष्टानां विशेषमाह—कृष्णस्य वीर्याणि श्रीगोवर्द्धनयज्ञप्रवर्तनादीन्यदुमुतचरितानि  
गायन्त्य इति, सद्भिजाशिष इत्यनेन विप्रा अपि सखीका गोपगोपीनां संगत्या प्रदक्षिणं चक्रुरिति सूच्यते ॥ ३४ ॥ इन्द्रयागादपि  
त्वप्रवर्तितयज्ञस्यास्य परमोत्तमत्वं दर्शयन् तस्मिन् विश्वासश्च नितरां जनयन् श्रीगोवर्द्धनमिषेण पृथक् स्वयं तन्मूर्ध्नि आविभूय  
तद्विस्वामिन् निजदासवच्यं तं गोपांश्च सर्वानानन्दयन् साक्षात् तद्वलिं बुभुज इत्याह—कृष्णस्त्विति । तु-शब्दः पूर्वतो विशेषे,  
अन्यत् समम्, गोपवर्गमध्ये वर्तमानाभिरूपादितरत्, तमप्रत्ययोऽश्नन्तभेदविवक्षया, गोपान् विश्वम्भयति विश्वासयतीति तथा  
तत्, अत एव बृहद्वपुःकारो यस्य तत्, अत एव भूरिं प्रचुरतरमपि बलिं तं सर्वममुङ्क्त, तदुक्तं हरिवंशे (विष्णु प० १७।२४)  
तं गोपाः सर्वताकारं दिव्यस्नगनुलेपनम् गिरिमूर्ध्नि स्थितं दृष्ट्वा हृष्टा जग्मुः प्रधानतः ॥ इति । अतः श्रीकृष्णोऽयमिति प्रत्यभिज्ञा  
गोपानां नाजनीति बोधितम् ॥ ३५ ॥ आकारलोप आर्षः । आत्मना स्वयमेव ॥ ३६ ॥

श्रीमद्वीरराघवाचार्यकृता भागवतचन्द्रचन्द्रिका

बलिं गवां यवसं च समर्प्य सर्वे नन्दादयः आदरयुक्ता गोधनान्यग्रतः कृत्वा प्रदक्षिणं च चक्रुः ॥ ३३ ॥ अनङ्गुष्ठानि  
वृषमयुक्तानांसि शकटान्यारुह्य ते नन्दादयस्तथा स्वलङ्कृताः गोप्यश्च द्विजानामाशीर्वादसहिताः कृष्णस्य चेष्टितानि गायन्त्यो  
गिरिं प्रदक्षिणं चक्रुरित्यन्वयः । कथमयमचेतनो गिरिर्बलिं गृह्णाति कथन्तरामरमानुगृह्णाति चेत्यादिरूपां नन्दादीनामाशङ्कामपनुदन्  
कृष्णः स्वयं गोपानां विश्वासकरं तन्मध्यगतमेकमन्यच्च रूपं प्राप्तस्तत्र बृहद्वपुष्मान् गिरेर्मूर्ध्नि स्थित्वा शैलोस्मीति ब्रुवन्बलिं  
लीकुर्वन् ॥ ३४-३५ ॥ पुनर्गोपमध्यगतेन रूपेण अहो इत्यादिना सार्द्धश्लोकं पठन् गोपजनैः सह महात्मने बृहद्वपुषे स्वस्मा एव  
तस्य गिरिरूपाय नमश्चक्रुरित्यन्वयः । अहो इति अहो गोपाः परयतासौ शैलः रूपी अस्मदुपहृतवल्यादानोपयुक्तरूपधरः नोत्तमाक-  
मनुग्रहं व्यधादकरोत् ॥ ३६ ॥



## श्रीमद्विजयध्वजतीर्थकृता पदरत्नावली

गोपविश्रम्भणं गोपानां विश्वासकरम् आदत् भक्षितवान् ॥ ३५ ॥ तस्मै आत्मने पर्वतरूपिणे सङ्कल्प्य नमनमिति त्वाह-  
अहो इति ॥ ३६-३८ ॥

इति श्रीमद्भागवते महापुराणे दशमस्कन्धे श्रीमद्विजयध्वजतीर्थकृतपदरत्नावल्यां चतुर्विंशोऽध्यायः ॥ २४ ॥  
( विजयध्वजरीत्या द्वाविंशोऽध्यायः )

## श्रीमज्जीवगोस्वामिकृतः क्रमसन्दर्भः

अन्यतममिति तमप्रत्ययेन तदानीं तत्तत्समाधानार्थं अन्यान्यपि बहूनि रूपाणि प्रादुक्तानीति लभ्यते बहूनां प्रकृतं त-  
प्रकृष्टत्वञ्च बृहत्त्वमात्रेण ॥ ३५-३८ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतक्रमसन्दर्भे चतुर्विंशोऽध्यायः ॥ २४ ॥

## श्रीमज्जीवगोस्वामिकृतः बृहत्क्रमसन्दर्भः

गोपाश्च कृष्णवीर्याणि । अयमर्थः । गोपीनामन्योन्यमेवं कथासीत्,—‘असौ ब्रजराजकुमारः शत्रुमुखमङ्गं कृतवान् ।  
शत्रुस्तु कुपितः सन् यदि गोकुलनाशाय वर्षति, तदानेनैव सर्वं समर्थयिष्यते । अस्य किमपि दुष्करं नास्ति’ इति पूतनामोक्षावधि  
यद् यद् वीर्यम्, तदेव गायन्ति स्मेत्यर्थः । द्विजा अपि तत् श्रुत्वा ताभ्य आशिषं चक्रुरित्याह—सद्विजाशिषः ॥ ३४-३६ ॥

इति श्रीदशमे श्रीवृहत्क्रमसन्दर्भे चतुर्विंशोऽध्यायः ॥ २३ ॥

## श्रीनाथचक्रवर्तिपादविरचिता चैतन्यमतमञ्जूषा

गोप्यश्च कृष्णवीर्याणि गायन्त्यः । अयं भावः अन्योन्यं गोपीनामेवं कथासीत्—असौ कृष्णः शत्रुमुखमङ्गं कृतवान् ।  
शत्रुः खलु कुपितः सन् यदि गोकुलनाशाय सज्जते, तदाऽनेनैव सर्वं लक्ष्मिष्यते, अस्य किमपि दुष्करं नास्ति, यदनेन शैशव एव  
पूतनादयो नाशिता इति पूर्व-पूर्वतराणि यानि वीर्याणि तानि गायन्त्यो गिरिं प्रदक्षिणं चक्रुरित्यन्वयः ॥ ३५-३८ ॥

इति चतुर्विंशोऽध्यायः ॥ २३ ॥

## श्रीमद्विद्वानाथचक्रवर्तिकृता सारार्थदर्शनी

तद्द्रव्येण इन्द्रमुखद्रव्येण गिरिविजान् गिरये द्विजेभ्यश्च उपहृत्य दत्त्वा आदृताः कृष्णेन गवां गोभ्यः अनङ्गुलिनोवाह-  
कैश्चैर्युक्तानि ते गोपाश्च गोप्यश्च प्रदक्षिणं चक्रुः सद्विजाशिषः गीयमानाभिर्द्विजाशीभिः सहिता द्विजकर्तृकाशिषोपि गायन्त्य  
इत्यर्थः ॥ ३३-३४ ॥ स्वप्रवर्तितयागस्यासाधारणमुत्कर्षं दर्शयस्तत्र सर्वेषां विश्वासं जनयन् स्वयमेव देवतारूपेण प्रत्यक्षीवन्  
वेत्याह—कृष्णस्त्विति । अन्यतमं गोवर्द्धनपर्वतोपरि द्वितयं पर्वतमिव सर्वेन्द्रियवत् स्वरूपं गतः प्राप्तः गोपानां विश्रम्भणं पर्वत  
एवायमिति विश्वासो यत्र तत् शैलोऽस्मीति एतद् देशधिपतिरहमेव युष्मद्भक्त्या प्रसन्नः प्रादुरभूवत् स्वस्वामिसत्तं वरं वृणुतेति विवृणु  
वलिं नैवेद्यं दूरस्थैर्निकस्थैः नन्दग्रामादिवर्त्तिभिर्वा ब्रजवासिजनैरपरोक्षतः परोक्षतो वा ध्यानेन समर्प्यमाणं सहस्रकोटिहस्तस्तत्तत्  
स्थानादतिदीर्घानतिदीर्घाकृतपाणिभिरादय स्तांस्तानानन्दयन्नादत् भुङ्क्ते स्म ॥ ३५ ॥ ततश्च तस्मै आत्मने आत्मना देहेन स्व  
प्रजजनैः सह चक्रे आत्मने इत्याकारलोप आर्पः अहो इति सःखलोकं पठन् ॥ ३६ ॥

## श्रीमच्छुकदेवकृतः सिद्धान्तप्रदीपः

उपहृत्य दत्त्वा ॥ ३३ ॥ सद्विजाशिषः द्विजाशीभिः सहिताः ॥ ३४ ॥ गोपविश्रम्भणं गोपविश्वासकरं गतः प्राप्तः भूरि  
वलिं बहूपहारम् आदत् अखादत् ॥ ३५-३६ ॥

## श्रीबलदेवविद्याभूषणकृता वृष्णवानन्दिनी

अनङ्गुलिर्युक्तान्यनांसि रथानारुह्य ते नन्दादयो गोपाः गोप्यश्च श्रीयशोदादयो गिरिं प्रदक्षिणं चक्रुः सद्विजाशिषो  
द्विजाशीभिः सहिताः ॥ ३४ ॥ अथ स्वक्ते मखे लोकविश्वासाय तद्वर्चितां गोवर्द्धनदेवतां प्रादर्शयदित्याह—कृष्ण इति । ब्रजजन-  
मध्यवर्ती कृष्णः अन्यतमं गोवर्द्धनाद्रेरुर्ध्वगतं रूपं प्रकटितवान् कीदृक् बृहद्बपुः सर्वतोपमं दिव्यनेत्रश्चोत्रादिमत् सहस्रभुजमति-  
दीप्त गोपानां विश्रम्भणं गिरिरयमिति विश्वासो यत्र तत् शैलोऽहमस्म्येतद् देशधिपतिरर्चनतुष्टान्मत्तोमीष्टानि वृणुतेति तेनैव  
रूपेण ब्रुवन् सर्वैरर्पितं भूरिवलिमादत् भुङ्क्ते स्म ॥ ३५ ॥ ततश्च तस्मै शैलरूपायात्मने आत्मना देहेनैव प्रजजनैः सह नमश्चक्रे  
आत्मनेत्याकारलोपः गूढोत्तेतिवत् पृषोदरादित्यात् ॥ ३६ ॥



श्रीसत्यधर्मकृता श्रीभागवतटिप्पणी

आहता बलीनुपहृत्य गवां यवसं तृणं चोपहृत्य गोधनानि च पुरस्कृत्य गिरिं प्रदक्षिणं चक्रुः ॥ ३३ ॥ अनङ्गुष्ठिर्धृपभै-  
रुच्युक्तान्यांसि शकटानारुह्य सद्विज्ञाशिपस्ताभिः सहिता गोप्यः कृष्णवीर्याणि गायन्तोऽभवन्निर्गतिं शेषः ॥ ३४ ॥ गोपान्विस्त्रम्भय-  
तीति तत्तथा गोपानां विश्रम्भणं येन तद्वाऽन्यतममन्यत् । स्वार्थे तनयः । अन्यतमो मुकुन्ददित्यादिवत् । दृश्यमानान् गतः । शैलोऽ-  
हमस्मीति ब्रुवन् भूरिवलिं महाचराशिं बृहद्वपुश्च सन्नादनमक्षयत् । रूपं दृश्यमानं ततोऽन्यतममन्यद्वपुर्गतं इत्यन्वयो वा ॥ ३५ ॥  
ब्रजजनैः सहात्मनाऽऽत्मने नमश्चक्रे असौ शैलरूपी सन्नोऽनुग्रहं व्यधात् । अहो परयत ! रुशब्द इत्यस्मादौणादिकङ्क्षप्रत्यये रुरिति  
भवति । रुणाशब्देनोत्कृष्टतया पीनोरूपीनः । यथोक्तं प्राक् । शैलोऽस्मीति ब्रुवन्भीरीति स्वारस्यात् ॥ ३६ ॥

श्रीसुबोधिनी

ततः सर्वानिव बलीनुपहृत्य ग्रहेभ्यो दिग्देवताभ्यस्तदङ्गेभ्यश्च यथोक्तप्रकारेण बलीन् दत्वा पूजाप्रकारानुपहारांश्च,  
ततः स्वयमत्यादरयुक्ता गोधनान्यग्र कृत्वा गिरिं प्रदक्षिणं चक्रुः प्रकर्षेण दक्षिणो यथा भवति तथा, यद्यपि सामान्यकथनेनैव  
विशेषः समायाति तथाप्यन्यूनानतिरिक्तं कृतमिति वक्तुं विशेष उच्यते ॥ ३३ ॥ प्रदक्षिणायां विशेषमाहानांसीति, अन्यथा क्लेशः  
स्याद् भगवत्परा च न स्यादतोनांस्यनङ्गुक्तानि कृतानि, ततोनांस्थलङ्कृतान्यनङ्गुष्ठे ते गोपालास्तान्यारुह्य चकारादना-  
रुह्याप्यन्यानारोप्य सुष्ठुवल्ङ्कृता जाता येलङ्कारा अथो न भवन्ति, गोप्याप्यारुह्य प्रदक्षिणं चक्रुरितिसम्बन्धः, चाकातादन्याश्च  
क्षिप्यः कृष्णप्य सदानन्दस्य स्वार्थमेवावतोरणस्य वीर्याणि पूतनानिराकरणादीनि गायन्त्यो जाताः, अनेन कर्मणङ्गवकल्यं च  
निराकृतं सत्यो द्विजाशिषश्च जाताः सतां द्विजानां सतां वा भगवदीयानां द्विजानां च, अनेनास्मिन् यागे ब्राह्मणानामतिसन्तोषः  
क्षीणां चेति निरूपितम् ॥ ३४ ॥ ते हि प्राकृता गोपाला दृष्टमेव मन्यन्तेतो विश्वासार्य रूपान्तरं कृतवानित्याह कृष्णस्त्विति,  
अत्यन्तमन्योन्यतमोस्याद् रूपादतिबिलक्ष्णोतिस्थूलो रूपान्तरमेव, तत् पर्वतस्याधिदैविकं रूपमितिपक्षं व्यावर्तयति तुशब्दः,  
गोपानां विश्रम्भणं विश्वासं गतः विश्वासो यत्र तादृशे रूपे दृष्ट एव तेषां विश्वास इति विश्वासो भगवद्विषयक इति नमादत् तं  
वलिं बुभुजे तदा गोपैः कस्त्वमिति पृष्टः शैलोस्मीति वदन्तितिशब्दः प्रकारवाचो कश्चिन् प्रति गोवर्धनोस्मीति कश्चित् प्रति  
शैलोस्मीति कश्चित् प्रति पर्वतोस्मीत्येवं वदन्, एषं भूरिवलिमादौ पञ्चानादिकं बहु भक्षितवान् पर्वतस्थान् सर्वानेव तर्पि-  
तवान् ॥ ३५ ॥ ततः केषाञ्चित् सन्देहोपि भवेदिति सर्वान् प्रदर्श्य नमस्कारं करोति, ब्रजजनैः सह तस्मै नमश्चक्र आत्मना  
स्वनेवात्मने स्वस्मै, आकारस्त्वत्र वैदिकप्रक्रियया लुप्तः, आत्मनेति द्वारान्तरनिपेधाय त्वरूपस्य करणता, तत्र तत्र स्थिता माया-  
पसारितेति ज्ञापयितुमात्मन इत्युक्तं, सर्वथा 'तदेवेत'दितिवचनमप्याहो पश्यतेति, असौ शैलः सर्वात्मकत्वादानन्दमयस्य  
बीजस्य तथात्वादतस्तज्ज्ञानमेव व्यपदिश्यते, पश्यतेतिप्रबोधनं विशेषज्ञापनार्थं प्रमाणवत्पुत्रतन्त्रेपि सावधानार्थं विधियुक्त एव,  
ननु शैलो गोवर्धनः पृथग् दृश्यते कथमसौ शैल इति ? तत्राह रूपीति, असौ रूपवान् कामरूपो ह्ययं; अतो भवतां सन्तापार्थ-  
मेतादृशरूपं कृत्वा भुङ्क्त इत्यर्थः, एतदप्यामन्द एव सङ्गच्छते, किञ्च नोत्सामनुग्रहं व्यवधाद् दत्तार्थस्वीकारात्, अन्यथा  
प्रदर्शयेदवात्मानं न तु भुञ्जीत, न इति सामान्योक्तिर्नमस्कारवत् समर्थनीया ॥ ३६ ॥

( ३ ) श्रीमद्वल्लभमहाराजकृतः श्रीसुबोधिनीलेखः

अहो पश्यत इत्यत्र आनन्दमस्येति तथात्वात् भगवत्त्वादित्यर्थः, "आनन्दाद् ध्येवे"त्यादिश्रुतेरानन्दमयः सर्वबीजं  
स च भगवद्रूप इति सर्वैरपि नामभिर्भगवान् व्यरदेष्टव्यः, एतदपोति आनन्दे बीजे सति तस्य सर्वतः सूक्ष्मत्वात् तत्कार्यस्य काम-  
रूपत्वं सङ्गच्छत इत्यर्थः, नमस्कारवदिति यथात्मनात्मने नमनं तथा स्वेनैव त्वस्यानुग्रह इत्यर्थः ॥ ३६ ॥

( ४ ) श्रीमद्वीक्षितलालुभट्टयोजिता श्रीसुबोधिनीयोजना

अनांस्यनङ्गुक्तानोत्पत्त्य विवरणे अनङ्गुष्ठेति आरुह्येत्यनेनान्वयः तथा सति द्वितीयान्तमेव कर्म युक्तमिति अनङ्गु-  
ष्ठेत्युक्तं, अनांसि अलङ्कृतानि अनङ्गुष्ठेति अलङ्कृतानि फलितम् ॥ ३४ ॥ कृष्णस्त्वन्यतमं रूपमित्यत्र तत्पर्वतस्याधिदैविकं  
रूपं इति पक्षं व्यावर्तयति तु शब्द इति पर्वतस्याधिदैविकं रूपमिदं न भवत्यपि तु श्रीगोवर्धनस्थापिपुष्टिपुरुषोत्तमस्वरूप-  
मिदमित्यर्थः, अत्र गोवर्धनस्थापिपुरुषोत्तमस्वरूपेण सह नन्दराजकुमाररूपपुरुषोत्तमस्य सहैव भोजनं, रूपद्वयस्यैकत्वात्, तथा  
च एकं नन्दराजकुमारात्मकं रूपं गोपान् प्रति गोवर्धनस्थापिस्वरूपपूजां शिक्षयन् स्वयं गोवर्धनं पूजयति, तस्मिन् शिक्षकरूपे  
नन्दस्य पुत्रभावदाढ्यान् मत्पुत्रस्यायं देवः कल्याणं करोत्वितिबुद्ध्या श्रीनन्दः स्वयं गोवर्धनं पूजयन् स्ववालकेन श्रीकृष्णेन पूजां  
कारयति, अत एनां लीलामेनं भावं च समाश्रित्यात्मनार्गं श्रीनवनीतप्रियो भगवान् गोवर्धनं पूजयति, नन्दराजकुमारस्य गोवर्धन-  
त्वस्वरूपस्य च सहभोजनात् गोकुलस्थगोवर्धनस्वरूपयोः एकत्र भोजनलीलां प्रदर्शयितुं भगवदाज्ञां प्राप्य श्रीबिद्वत्लेखरैः  
श्रीनवनीतप्रियादिस्वरूपाः श्रीगोकुलतः समानीय श्रीगोवर्धनधरेण महाभक्तोत्सवसमये सह स्थापितः सहैव भुञ्जते,



श्रीमद्भागवतरीत्या गोकुलस्थगोवर्धनस्थपुरुषोत्तमस्वरूपयोः सहभोजनात्, रूपद्वयस्यात एव पृथग्दर्शनमुक्तं "तस्मै नमो ब्रजजनैः सह चक्रेत्सनात्मने" इति, अतोत्रैकं रूपं नन्दराजनिकटे तिष्ठत् गोवर्धनस्थस्वरूपं नमस्करोति, तथा च ब्रजस्थानां सर्वे भावाः श्रीकृष्ण एव स्थिताः, परं नन्दराजकुमारत्वेन, श्रीकृष्णे देवभावो न स्थित इति देवभावेनान्यस्य भजनं करिष्यन्ति, तथा सति निरोधो न सेत्स्यत्यतो देवभावस्यापि स्वस्मिन् स्थापनाय श्रीगोवर्धनस्थायिस्वरूपस्य पूजनं कारितवान्, तेषां हृदि माह, तस्य ज्ञानजननार्थं स्वयमपि पूजितवान्; अनया लीलया ब्रजस्थानां देवो गोवर्धनस्थायी भगवान् पुरुषोत्तम इति सिद्धं, अत एव गोवर्धनस्थायी श्रीगोवर्धननाथोऽस्मत्सिद्धान्ते पुष्टिमार्गे देव इति तत्र देवत्वव्यवहारो देवमन्दिरवत् तत्र ध्वज-स्थापनादीनि पुष्टित्वैर्विभावनीयम् ॥ ३५ ॥ अहो पश्यतेत्यत्र ननु भगवता स्वस्वरूपस्य "असौ शैल" इति शैलत्वं कथमुक्तमित्याकाङ्क्षायामाहुः असौ शैलः सर्वात्मकत्वादिति असौ भगवान् शैलः, तत्र हेतुः सर्वात्मकत्वादिति, "एतदात्म्यमिदं सर्वम्" "पुरुष एवेदं सर्वम्" 'स सर्वं भवती'त्यादिश्रुतेः, तदेवोपपादयन्ति आनन्दभयस्य बीजस्य तथात्वादिति, एतमानन्दभयमात्मनः मुपसङ्क्रामतीति श्रुतेरित्यनन्दमयत्वं, आनन्दमयस्य बीजत्वं कारणत्वात्, कारणत्वं "तस्माद् वा एतस्मादात्मनः आकाशः सम्भूतः" इत्यादि श्रुतेः, "आनन्दाद्धवेव खल्विमानि भूतानि जायन्ते" इत्यत्र आनन्दमयस्य कारणत्वोक्तेर्वीजत्वं ज्ञेयं बीजस्य समवायिकारणत्वात् कार्यस्य तदात्मकत्वं, अतः कारणरूपो भगवान् शैलरूप इति शैलत्वकथनं युक्तमेव, रूपी नोऽनुग्रहं व्यधात् इत्यत्र नमस्कारवत् समर्थनोयेति यथा स्वेन स्वस्मै शैलरूपिणे नमस्कारः कृतस्तेषां ब्रजवासिनां तस्मिन् स्वरूपे माहात्म्यज्ञानजननार्थं नोऽनुग्रहं व्यधादिति अनुग्राह्याणां मध्ये न इति पदेन स्वस्यापि निवेश उक्त इत्यर्थः ॥ ३६ ॥

### गोस्वामिभोगिरिधरलालकृता बालप्रबोधिनी

कृष्णस्तु गोपानां विश्रम्भणं गोवर्धने दैवतविश्वासकरमन्यतमं रूपान्तरं गतः प्राप्तः, अत एव बृहद्वपुश्च सन् गिरेर्मूर्ध्नि स्थितः 'शैल भिम नी देवोऽस्मि' इति ब्रुवन् गोपैरर्पितं बलिमादत् अभक्षयत् ॥ ३५ ॥ अहो आश्चर्यं पश्यत । युष्माभिर्वहुकालमिन्द्रपूजा कृता परन्तु कदापि प्रत्यक्षः स नाभूत् ॥ असौ शैलस्तु रूपी प्रत्यक्षस्वरूपः सन् अनुग्रहं व्यधात् अनुग्रहेणास्मदत्तं बलिं वुमुजे । एष गिरिः कामरूपी यथेष्टरूपग्रहणसमर्थोऽतोऽवजानतः अवज्ञां कुर्वाणान् वनौकसो मर्त्यान् मनुष्यान् सिंहव्याघ्रसर्पांरूपेण हन्ति । यस्मादेवं तस्मादात्मनः गवां च शर्मणे क्षेमायास्मै गोवर्धनदेवाय वयं नमस्यामः इति वदन् ब्रजजनैः सह श्रीकृष्णः आत्मना स्वयमेव तस्मै गृहीताभिनवस्वरूपाय आत्मने नमश्चक्रे इति द्वयोरन्वयः ॥ ३६-३७ ॥

### अन्विताथर्पकाशिका

कृष्ण इति ॥ कृष्णस्तु गोपानां विश्रम्भणं गोवर्धने दैवतत्वविश्वासकरमन्यतमम् अन्येषु भगवद्रूपेषु अतिशयितं रूपान्तरं गतः प्राप्तः । अत एव बृहद्वपुश्च सन् गिरेर्मूर्ध्नि स्थितः शैलः शैलभिमानी देवोऽस्मीति ब्रुवन् गोपैरर्पितं बलिमादत् अभक्षयत् । बृहद्वपुरिति दूरतोऽपि तत्तद्ग्रामवासिभिर्देवतं दूरादेवादाय अभक्षयदिति ॥ ३५ ॥ तस्मै इति द्वयम् ॥ अहो आश्चर्यं पश्यत युष्माभिर्वहुकालमिन्द्रपूजा कृता परन्तु कदापि प्रत्यक्षः स नाभूत् । असौ शैलस्तु रूपी प्रत्यक्षस्वरूपः सन् नः अनुग्रहं व्यधात् अनुग्रहेणास्मदत्तं बलिं वुमुजे । एष गिरिः कामरूपी यथेष्टरूपग्रहणसमर्थोऽतोऽवजानतः अवज्ञां कुर्वाणान् वनौकसो मर्त्यान् मनुष्यान् सिंहव्याघ्रसर्पांरूपेण हन्ति । हि यस्मादेवं तस्मादात्मनो गवां च शर्मणे क्षेमायास्मै गोवर्धनदेवाय वयं नमस्यामः इति सत्सङ्खलकं वदन् ब्रजजनैः सह श्रीकृष्णः आत्मना स्वयमेव तस्मै गृहीताभिनवस्वरूपाय आत्मने नमश्चक्रे । सह चक्रेऽस्मन्नेति पाठे मन्त्रेष्वब्धदेरात्मन इत्यालोपः । स चक्रे आत्मनेति पाठेऽपि सन्ध्यभाव आर्षः ॥ ३६-३७ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

तेभ्यः सर्वान् वलीन् नैवेद्यादीन् उपहृत्य दत्त्वा आहृताः सादराः संतः पुरस्कृत्य अग्रे कृत्वा गिरिप्रदक्षिणं दक्षिणभागे गिरेः परिक्रमणं चक्रुरित्यर्थः ॥ ३३ ॥ वलीवर्दसंयोजितानि अनांसि रथान् शकटानि च आरुह्य सद्विज्ञाशिषः द्विजानीति सहिताः प्रदक्षिणं व्यदधुरिति पूर्वेण संबधः ॥ ३४ ॥ गोपानां विश्रम्भणं विश्वासजनकं द्वितीयं रूपं प्राप्तः शैलोऽस्मीति ब्रुवन् सन् बलिमादत् भुंक्ते स्म ॥ ३५ ॥ आत्मनास्वयं मन्त्रेष्वाङ्गदेरात्मन इति छांदस सूत्रेण आत्मन् शब्दस्याकारलोपः ब्रजजनैः सह तस्मै द्वितीयरूपाय स्वस्मै नमश्चक्रे अहो इति सार्धश्लोकेन गोपान् श्रीकृष्णः ग्राह्य रूपी मनुष्याकृतिः नोत्सुकम् अनुग्रहं व्यधात् चकार ॥ ३६ ॥

### भगवत्प्रसादाचार्यविरचिता भक्तमनोरञ्जनी

प्रदक्षिणाचरणप्रकारमाह ॥ अनांसीति ॥ अनङ्गुष्ठकानि उत्तमवृषभयुक्तानि, अनांसि शकटानि आरुह्य, स्वलङ्कृता ये नन्दादयो गोपाश्च, गायत्र्यश्च, सद्विज्ञाशिषः द्विजानामाशीर्वादसहिताः, कृष्णवीर्याणि श्रीकृष्णचेष्टितानि, गायन्त्याः सत्यः, गिरिप्रदक्षिणं चक्रुरित्यन्वयः ॥ ३३ ॥ तदानीं गोपविश्रम्भाय यच्चित्रं चरित्रं चकार तदाह ॥ कृष्ण इति ॥ कृष्णस्तु गिरये दीयतां बलि-रित्युक्तेरेवेतनोऽयं गिरिः कथं बलिं गृह्णाति कथं तरामस्माननुगृह्णाति चेत्यादिरूपां नन्दादीनां शङ्कामपनुदन् श्रीकृष्णः स्वयमपि,



गोपविश्वम्पणं गोपानां विश्वासकरं गिरिमध्यगतं, अन्यतमं स्वमापमूर्तेरन्यत्, रूपं गतः प्राप्तः, बृहद्वपुः बृहद्वपुष्मान् गिरेर्मूर्दिभूतः स्थितः, शैलोऽस्मि, इति ब्रुवन् सन्, भूरि प्रचुरं बलि, आदत्त अभक्षयत् ॥ ३४ ॥ तस्मा इति ॥ पुनर्गोपमध्यगतेन रूपेणेति शेषः । महात्मने तस्मै गोवर्द्धनाय, ब्रजजनैः सह, नमः चक्रे । अहो इति वक्ष्यमाणसार्द्धश्लोकं पठन् स्वयं स्वस्मै नमस्कृतवान् । हे गोपाः, अहो आश्चर्यमिदम् । असौ शैलः, रूपी मूर्तिमान् सन्, नोऽस्माकं, अनुग्रहं व्यधात् । अतः, परयत् ॥ ३६ ॥ एष इति ॥ काम-  
रूपी यथेष्टरूपग्रहणसमर्थः, एषः गिरिः, अवजानतः अवहेलनं कुर्वाणान्, ब्रजौकसो ब्रजवासिनः मर्त्यान्, हन्ति । अतः, आत्म-  
नोऽस्माकं, गवां हि गवां च, शर्मणे सुखाय, अस्मै गिरये, नमस्यामो नमस्करवाम ॥ ३६ ॥

श्रीहरिसूरिविरचितं श्रीमन्तिरसायनम्

उपहृत्येति : १०.२४.३३.

यस्याङ्गीकरणं देव करोषि त्वं स पूजितः । दृषन्मयोऽपि सर्वैः स्यात् किं नाद्रिस्तदुदाहृतिः ॥ ५५ ॥

कृष्णस्त्विति : १०.२४.३५.

वस्तुगचेतनजडते स्वेष्टाऽप्यनवाप्तिकारणे न स्तः । किं त्वेकहार्दभावो यत्स्फुटमद्रिस्तदाऽऽस सन्मूर्तिः ॥ ५६ ॥

नाविष्णुभूभृदिति स्मृतिं यथार्था विधातुमखिलेशः । गोवर्द्धनभूभृति स स्फुटं किमाविश्वकार निजरूपम् ॥ ५७ ॥

व्याप्तिं चराचरजगत्यखिलेऽपि वेदवेद्यां प्रकाशयितुमेवमधोक्षजोऽसौ ।

भक्तानुरञ्जितपदे विशदां स्थितिं स्वां कृत्वाऽऽस तज्जडगिरिप्रकटस्वरूपः ॥ ५८ ॥

कृत्वा वपुर्बृहत्प्रागप्यन्वग्राहि बलिर्मया । बलिग्रहणमत्रापि प्राप्तमित्यभवत्तथा ॥ ५९ ॥

दुर्धर्ष एष जठरानल एव तत्र बाह्यानलद्वयमपि प्रकृते प्रविष्टम् ।

तत्तादृगन्नवहुभक्षणमन्तरा स्यान्नास्योपशान्तिरिति तं बलिमाददं किम् ॥ ६० ॥

जडे वा चेतने वापि प्रकटीभूय सर्वदा । भक्तेर्भावापितं सम्यग्दर्शनामीत्यास तादृशः ॥ ६१ ॥

कृष्णप्रिया

राजन् ! भगवान् की आज्ञानुसार सर्वग्रहों का, दशदिश के देवताओं का अर्चन करके, गौओं को हरी-हरी घास खिलाकर प्रसन्न किया । अर्चन विधि समाप्त कर, गौओं और बछड़ों को अग्रसर बनाकर श्रीगिरिराज महाराज की प्रदक्षिणा करने लगे ॥ ३३ ॥ बख्खालङ्कारों से समलङ्कृत हुए गोपालों ने बैलों के छकड़ों को सुसज्जित किया । तरह तरह के बख्ख तथा आभूषणों को धारण कर गोपियाँ उन सजेधजे शकटों पर सवार होकर प्यारे नन्द दुलारे श्रीकृष्ण की लीलाओं को गाती हुई, श्रीगिरिराज महाराज की प्रदक्षिणा करने लगी । ब्रज के विप्रवर भो प्रमुदित होकर सफल सुमङ्गल आशीर्वाद देने लगे ॥ ३४ ॥ राजन् परीक्षित ! गोपवृन्द को विश्वास प्राप्त कराने के लिये, भगवान् श्रीकृष्ण, श्रीगोवर्धन के शिखर ऊपर, दूसरे विशाल काय स्वरूप से प्रकट होकर विराजित हुए । अये गोपवृन्दः "मैं ही गिरिराज हूँ" आप पर प्रसन्न हूँ ऐसा कहते हुए पुष्कल पक्वान्न आरोग्य देने लगे ॥ ३५ ॥ श्रीनन्द बाबा के साथ खड़े हुए भगवान् श्रीकृष्ण ने उस अवसर ब्रजजनों के साथ अपने दूसरे स्वरूप को नमस्कार किया और गोपवृन्द को कहा—सुनो भैया ! देखो बाबा ! श्रीगिरिराज महाराज ने स्वयं प्रकट होकर हम पर दया दिखाई, हमारे गिरिराज चाहे जैसा रूप धारण कर सकते हैं ॥ ३६ ॥

एषोऽवजानतो मर्त्यान् कामरूपी वनौकसः । हन्ति ह्यस्मै नमस्यामः शर्मणे आत्मनो गवाम् ॥ ३७ ॥

इत्यद्रिगोद्विजमखं वासुदेवप्रणोदिताः । यथा विधाय ते गोपाः सहकृष्णा ब्रजं ययुः ॥ ३८ ॥

इति श्रीमद्भागवते महापुराणे दशमस्कन्धे चतुर्विंशोऽध्यायः ॥ २४ ॥

कर्ममक्षमा

अन्वयः एषः कामरूपी अवजानतः वनौकसः मर्त्यान् हन्ति, हि, आत्मनः गवाम् शर्मणे अस्मै नमस्यामः ॥ ३७ ॥

वासुदेवप्रणोदिताः गोपाः इति अद्रि गोद्विज मखम् यथा विधाय ते सहकृष्णाः ब्रजम् ययुः ॥ ३८ ॥

इति चतुर्विंशोऽध्यायः ॥ २० ॥

श्रीधरस्वामिविरचिता भावार्थदीपिका

कामरूपी सर्पादिरूपः । अस्मै अद्वये शर्मणे क्षेमाय ॥ ३७ ॥

कर्मबालं प्राक् स्वभावो गुणो वा कर्मागं वा तद्वशो वा महेशः ॥ वाक्तां कर्त्री देवतेतीयमुक्ता देवक्षोभे पप्मती न त्वभीष्टा ॥ १॥ ३८ ॥

इति श्रीमद्भागवते महापुराणे दशमस्कन्धे पूर्वार्धे टीकायां चतुर्विंशोऽध्यायः ॥ २४ ॥

इति श्रीमद्भागवते महापुराणे दशमस्कन्धे पूर्वार्धे टीकायां चतुर्विंशोऽध्यायः ॥ २४ ॥

१. वनेवरः-विज. । २. प्रचो-वीर. विज. । ३. पारमहंस्यां संक्षिप्तायां-प्रा. पा. । ४. पूर्वार्धे इन्द्रमखमङ्गल्य । ५. द्वाविंशो-विज. ।



## श्रीवैष्णोधरकृतो भावार्थदीपिकाप्रकाशः

एषः गिरिराजः । अवजानतः स्वार्चापरित्यागिनः वनौकस इति । गृहद्वाराद्यावरणाभावात्तेषां हननं सुकरमेव । यद्वा-  
हे वनौकस इति । पित्रादीनां नमस्कृतिप्रेरणात्रावतारान्तरवद्रूपान्तरत्वेन न विरुद्धा तेषां नारायणादिषु तथा व्यवहारदर्शनात् ॥ ३५ ॥  
इति इत्थम् । यथा यथावत् । ते नन्दादिगोपाः । वासुदेवेन सर्वाधिष्ठात्रा प्रेरिताः कृष्णेन सहैव गोवर्द्धनेशानकोणस्थश्रीराधाकुण्डान्  
कर्मवादः । प्राक्स्वभावः प्राक्त सत्कार एव सर्वहेतुरिति द्वितीयं मतम् स्वभाववादः 'स्वभावतंत्रो हि जनः' इत्यादिनोक्तः । गुण-  
वा सत्त्वादिगुण एव सर्वहेतुरिति तृतीयं मतम् 'सत्त्वं रजस्तम इति स्थित्युत्पत्त्यंतहेतवः' इत्यादिना गुणवाद उक्तः । कर्माणां महेश  
ईश इति चतुर्थं मतम्, 'अंजसा येन वर्त्तेत' इत्यादिनोक्तः कर्मागवादः तद्वशः कर्मवशो महेश इति पंचमं मतम् । 'अस्ति चेदीशः  
कश्चित्' इत्यादिनोक्तः कर्मवशेशवादः वार्त्ता जीविका तत्कर्त्री देवता मुख्येति षष्ठं मतम् । 'वर्त्तेत ब्रह्मणा विप्रः' इत्यादिश्लोकाद्वेन  
वृत्तिहेतुदेववाद उक्तः । उक्ता कथिता इयं षण्णां मतानां समाहारः षण्मती षण्मतसमुदायः । देवस्य सर्वद्योतकस्य श्रीकृष्णस्य  
क्षोभे सर्वेशं मां त्यक्त्वैतेऽन्यानेव भजतं इत्येवं कुपिते । न त्वभीष्टा न त्वभीष्टफलदेत्यर्थः । हस्तिपादसर्वपादप्रवेशन्यानेन  
श्रीकृष्णार्चनेन सर्वार्चनं तदनर्चनेऽन्येषामर्चनेऽपि न किञ्चित्फलमिति 'यथा तरोर्मूलनिपेचनेन वृष्यति तत्कंधमुजोपशान्ताः'  
इत्याद्युक्तेः । इत्थं कर्मवादावतारणेन कर्मणां प्राधान्यं स्थापितं, तच्च संस्कारवशेनैव कर्मप्रवृत्तिरिति संस्कारस्य कर्ममूलत्वेन कर्म-  
निष्ठतैवाभिप्रेता । अतोतयामिणा यथा प्रेर्यते इति न्यायेन घटमाना कर्मानासक्तिरपि परिहृता । तत्र च सत्त्वादिगुणस्वभावेन  
जीविकावश्यं सिद्ध्येदिति तदर्थं प्रयासाभावेन कदाचित्कर्मणो लोपश्च निरस्तः । योगक्षेमकृन्नजोपजीव्यावश्यपूजोक्तेः सर्वथा  
कर्मणां प्राधान्यमेव दृढीकृतम् । तच्च सर्वमशेषकर्मप्रधाननिजभक्तिपरतार्थमेव, भक्तिपरतायाश्च मुख्यलक्षणं तद्वक्तृत्वेनमिति हरिदास-  
गोवर्द्धनपूजनमिति सिद्धान्तः । तत्र । निगूढश्रीकृष्णाभिप्रायश्च-योऽहं पूर्णपरमेश्वरः स एव तेषां पुत्रादिरूपः ततः को नामैषामीश्वरः  
का वाऽन्या देवता प्रवर्त्तकस्तु तत्त्वममयः स्वभाव एव स्यात् यदि चे नरलीलया देवतास्वीकारस्तदा मन्त्रिकटसम्बन्धिन्य एव युक्ते-  
रन्तथापि नरलीलारक्षार्थं न तत्तद्व्यञ्जयितुमुत्सहे तस्मान्निरीश्वरमीमांसासारंखयादापदेशेनैव तद्बोधयित्वा तथा प्रवर्त्तयामासि  
वैष्णवतोपिण्याम् ॥ ३८ ॥

इति श्रीमद्भागवतभावार्थदीपिकाप्रकाशे दशमस्कन्धे पूर्वार्द्धे चतुर्विंशोऽध्यायः ॥ २४ ॥

## श्रीमज्जीवगोस्वामिकृता वैष्णवतोषिणी

अभक्तांश्च निहन्तीत्याह-एष इति । अवजानतः अवज्ञां कुर्वतः सर्वेषां साक्षात्तावदशेषवलेः स्वयमेव भक्षणं दृष्ट्वेति  
भावः । यद्वा, यागाकरणेनानादरं कुर्वन् इति पुनः पुनस्तद्यागोऽभिप्रेतः भर्त्तार्य मरणशीलान् तत्रापि वनौकसः गृहद्वाराद्यावरण-  
शून्यानिति हनने सुकरत्वं दर्शितम् हे वनौकस इति वा चकाराद्गवादीनां रोगोत्पादनादिना पीडयति चेति पाठान्तरे हि वसलात्  
हन्ति अतो वयं नमस्यामः वन्देमहि आत्मनो गवां च शर्मणे । यद्वा, आत्मनो या गावस्तासामिति गवां शर्मणैव तेषां जीवन्सिद्धेः  
अत्र पित्रादिष्वपि नमस्कारप्रेरणेयं तेन रूपेणावतारान्तरेणैव पुत्रत्वाभावाच्च विरुद्धा नारायणादिषु तेषां तथा व्यवहारात् एतदनन्तं  
साक्षात्तस्य बृहन्मूर्तेरादेशश्च श्रीहरिवंशे—

अद्य प्रभृतिचेष्टयोऽहं गोषु चेदस्ति वो दया । अहं वः प्रथमो देवः सर्वकामकरः शुभः ॥  
मम प्रभावाच्च गवामभृतान्येव भोक्ष्यथ । शिवश्च वो भविष्यामि मद्भक्तानां वने वने ॥  
रंस्येऽहं सह युष्माभिर्यथा दिवि गतस्तथा । ये चेमे प्रथिता गोपा नन्दगोपपुरोगमाः ॥  
एषां प्रीतः प्रयच्छामि गोपानां विपुलं धनम् । पर्याप्तुवन्तु विप्रा मां गावो वत्ससमाकुलाः ॥

एवं मम परा प्रीतिर्मविष्यति न संशयः इति ॥ ३७ ॥ वासुदेवेन सर्वाधिष्ठात्रा प्रचोदिता इति तेषां तदुपदिष्टविषयनतिक्रमः  
तत्र सर्वात्मना सुखसम्पत्तिविशेषोऽपि दर्शितः यथा यथावत् सहकृष्णा कृष्णेन सहिताः इति प्रीतिविशेषोदयेन त्यक्तुमशक्यत्वेन  
मिलित्वैव गोवर्द्धनेशानकोणस्थ श्रीराधाकुण्डान् क्रोशैकोपरि स्थितं ब्रजं ययुरित्यर्थः । इत्थं देवतानिराकरणकर्मवादवावतारणेन कर्मणां  
प्राधान्यं स्थापितं तत्र संस्कारवशेनैव कर्म प्रवृत्तिरिति संस्कारस्य कर्ममूलकत्वेन कर्मनिष्ठतैवाभिप्रेता अतोऽन्तर्यामिणाऽन्यथा  
प्रेर्यते तथानुष्ठीयत इति न्यायेनाघटमाना कर्मणां शक्तिरपि परिहृता तत्र च सत्त्वादिगुणस्वभावेन जीविकावश्यं सिद्ध्येदिति  
तदर्थप्रयासाभावेन कदाचित् कर्मलोपश्च निरस्तः योगक्षेमकृन्नजोपजीव्यावश्यपूजोक्तेः इति सर्वथा कर्मणां प्राधान्यमेव दृढीकृतं  
तच्च सर्वमशेषकर्मप्रधाननिजभक्तिपरतार्थमेव भक्तिपरतायाश्च मुख्यं लक्षणं तद्वक्तृत्वेनमिति हरिदासश्रीगोवर्द्धनपूजनमिति  
सिद्धान्तः अत्र निगूढश्चायं श्रीकृष्णाभिप्रायः योऽहं पूर्णः परमेश्वरः स एव तेषां पुत्रादिरूपः तस्मात् को नामैषामीश्वरः का वा  
देवता प्रवर्त्तकस्तु तत्त्वममयः स्वभाव एव स्यात् यदि च नरलीलया देवतास्वीकारस्तदा मन्त्रिकटसम्बन्धिन्य एव युक्तेरन्तथापि



नरीलारक्षार्थं न तद्व्यञ्जयितुमुत्सहे तस्मान्निरीश्वरमीमांसा साङ्ख्यावादापदेशेनैव तत्तद्वोधयित्वा तथा प्रवर्त्तयामीति एवम-  
न्यत्रापि सर्वत्रोहाम् ॥ ३८ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिहृतवेणवतोपिण्यां चतुर्विंशोऽध्यायः ॥ २४ ॥

श्रीमत्सनातनगोस्वामिकृता बृहद्वैष्णवतोषिणी

कथं नमश्चक्रे ? तदाह—अहो इति साङ्ख्येन । रूपी प्रत्यक्षः सन्नित्यर्थः । यद्वा, परमसुन्दरः सन् स्वाभाविकनिजपरम-  
सौन्दर्यस्य सम्यगाच्छादनाशक्त्या तथा च गोपानां प्रत्यभिज्ञोदयमाशङ्क्य तत्संगोपनार्थं तथोक्तमनुग्रहं व्यधात् । रूपित्वेन  
साक्षाद्व्यवहारादिना च अभक्तांश्च निगृह्णातीत्याह—एष इति । अवजानतोऽवज्ञां कुर्वन् इति सर्वेषां साक्षात्तावदशेषवलेः स्वय-  
मेवक्षणात्, यद्वा, यागाकरणेनादरं कुर्वन् इति पुनः पुनस्तद्व्यागोऽभिप्रेतः । मर्त्यान् मरणधर्मशीलान्, तत्रापि वनौकसो गृह-  
द्वाराद्यावरणशून्यानि हनने सुकरत्वं दर्शितम् । हे वनौकस इति वा, ततश्च तेषां तदेकाग्र्यत्वात् तद्वन्दनं सदा युक्तमेवेति भावः ।  
चकारात् गवादीनां रोगोत्पादनादिना पीडयति चेति, अतो वयं नमस्यामो वन्देमहि, पूजयिष्याम इति वा । आत्मनो गवाश्च  
शर्मणे । हीति पाठे निश्चयेन विश्वस्येत्यर्थः । तथापि गवाश्चेत्येवार्थः । यद्वा, आत्मनो या गावस्तासामिति गवां शर्मणैव तेषां  
जीवनसिद्धेः, ततश्च कस्मैचित् कश्चिद्वरं साक्षादनुभूतफलं दत्त्वासावन्तर्हित इति ज्ञेयम् ॥ ३७ ॥ इति अनेन प्रकारेण ईदृशं वा,  
अद्वैतादौ निर्देशस्तस्य तासाञ्च तद्व्यागो मुख्यत्वात्, तत्रापि श्रीगोवर्द्धनस्य प्राधान्येन हरिदासवर्त्यत्वेन चादौ ब्राह्मणानां  
तद्व्यागोपकरणमात्रत्वेन गौणत्वात्, तत्तत्पूजकत्वेन पूजनत्वाद्वा पश्चान्निर्देशः । वासुदेवेन चित्ताधिप्रात्रा प्रचोदिता इति तेषां  
तदुपदिष्टविधानतिक्रमः । तत्र सर्व्वात्मना सुखसम्मतिविशेषोऽपि बोधितः । यद्वा, श्रीवासुदेवनन्दनेनेति निजैश्वर्यविशेषप्रकटन-  
परत्वमभिप्रेतम् । अत एवैश्वर्यमदमत्तेन्द्रमखभञ्जनेन हरिदासवर्त्यश्रीगोवर्द्धनपूजाप्रवर्त्तनं युक्तमेवेति भावः । यथा यथावत्, सह  
कृष्णाः कृष्णेन सहिता इति प्रीतिविशेषोदयेन तं त्यक्तुमशक्तास्तेन सह मिलित्वैव ब्रजं निजवासं श्रीनन्दीश्वरगिरिनिकटे,  
श्रीराधाकुण्डोपान्ते वा वर्त्तमानं ययुरित्यर्थः । इत्थं देवतानिराकरणकर्मवादावतरणेन कर्मणां प्राधान्यं स्थापितम्, तत्र च संस्कार-  
वशेनैव कर्मप्रवृत्तिरिति संस्कारस्य कर्ममूलकत्वेन कर्मनिष्ठत्वमभिप्रेता । अतोऽन्तर्यामिणा यथा प्रेर्यते तथानुष्ठीयत इति न्यायेन  
वर्त्तमाना कर्मानासक्तिरपि परिहृता । तत्र च सत्त्वादिगुणस्वभावेन जीविका अवश्यं सिध्येदिति तद्व्यप्रयासाभावेन कदाचित्  
कर्मलोपश्च निरस्तः । योगक्षेमकृन्नजोपजीव्यावश्यं पूजोक्तेः, इति सर्वथा कर्मणां प्राधान्यमेव दृढीकृतम् । तच्च सर्वमरोपकर्मप्रधान-  
निजभक्तिपरतार्थमेव, भक्तिपरतायाश्च मुख्यलक्षणं तद्व्याकर्चनमिति हरिदासवर्त्य श्रीगोवर्द्धनपूजनमिति सिद्धान्तः । एव-  
मन्यत्रापि सर्वत्रोहाम् । स च कथारसविशेषविधातकत्वेन ग्रन्थबाहुल्य भयेन च न तत्र तत्र विव्रियते ॥ ३८ ॥

इति श्रीमद्भागवते महापुराणे दशमस्कन्धे पूर्वार्द्धे श्रीबीलसनातन-गोस्वामिपाद-कृतायां

श्रीबृहद्वैष्णवतोपिण्यां श्रीदशम-टिप्पण्यां चतुर्विंशोऽध्यायः ॥ २४ ॥

श्रीमद्वीरराघवाचार्यकृता भागवतचन्द्रचन्द्रिका

एष कामरूपी यथेष्टरूपग्रहणसमर्थो गिरिरवजानतोऽवहेलनं कुर्वाणान् वनौकसो मर्त्यान् हन्ति अत आत्मनोऽस्माकं  
गवाश्च शर्मणे क्षेमायास्मै गिरये नमस्यामः नमः करवाम ॥ ३७ ॥ इति इत्थं वासुदेवेन चोदिता गोपाला अत्राद्यादीनां मखं  
यथावद्विधाय कृष्णेन सहिता ब्रजं प्रति जग्मुः ॥ ३८ ॥

इति श्रीमद्भागवते महापुराणे दशमस्कन्धे श्रीमद्वीरराघवाचार्यकृतभागवतचन्द्रचन्द्रिकायां चतुर्विंशोऽध्यायः ॥ २४ ॥

श्रीमद्विष्णुनाथचक्रवर्तिकृता सारार्थदर्शिनी

कामरूपी सर्पादिरूपः हि तस्मात् ॥ ३७ ॥

यन्निरीश्वरमीमांसासांख्ययोरुरीकृतिः । तदिन्द्रमखभञ्जार्थं न तु ते संसृते सतम् ॥

यथाहुः श्रीस्वामिचरणाः—

कर्मेवालं प्राक् स्वभावो गुणो वा कर्माङ्गं वा तद्वशो वा महेशः वार्त्ता कर्त्री देवतेतीयमुक्ता देवक्षोभे यन्मयी नत्वमीष्टा ॥ ३८ ॥

इति सारार्थदर्शिनां हृदिण्यां भक्तवैतसाय । चतुर्विंशोऽध्यायः दशमे सङ्गतः सताम् ॥ २४ ॥

श्रीमच्छुक्लदेवकृतः सिद्धान्तप्रदीपः

एष एव गिरिः कामरूपी यथेष्टग्रहणसमर्थः अवजानतः अवज्ञां कुर्वाणान् अजगरादिरूपेण हन्ति अस्मै कामरूपिणे  
अद्वैते शर्मणे सुखाय नमस्यामः ॥ ३७-३८ ॥

इति श्रीमद्भागवते महापुराणे दशमस्कन्धीये श्रीमच्छुक्लदेवकृतसिद्धान्तप्रदीपे चतुर्विंशोऽध्यायार्थप्रकाशः ॥ २४ ॥



## श्रीबलदेवविद्याभूषणकृता वैष्णवानन्दिनी

अहो इत्यादि साद्वपद्यं पठन् रूपी प्रकाशितदेवतारूपः कामरूपी सर्पादिरुपधरः सन् हन्ति हनिष्यति हि तस्मादात्मनो गवाश्च शर्मणे नमस्यामः ॥ ३७ ॥ सह कृष्णः कृष्णेन सहिताः ब्रजं नन्दीश्वराजधानीम् ॥ ३८ ॥

इति श्रीमद्भागवते महापुराणे दशमस्कन्धे श्रीमद्वलदेवविद्याभूषणकृतवैष्णवानन्दिन्यां चतुर्विंशोऽध्यायः ॥ २४ ॥

## श्रीसत्यधर्मकृता श्रीभागवतटिप्पणि

एष अवजानतोऽवज्ञां कुर्वतः कामरूपी वनेचरो मर्त्यान्हन्ति घातयति । अतोऽस्मै आत्मनां गवां च शर्मणे सुखाय नमः स्याम इत्युक्त्वा नमश्च सञ्चक्रुरित्यतीतेनान्वयः ॥ ३७ ॥ यथावद्वासुदेवप्रचोदिता गोपाला अद्विगोद्विजमखं । अत्र भोक्तृत्वाद्भेदः प्रथमत उक्तिः विधाय सहकृष्णा ब्रजं ययुः ॥ ३८ ॥

इति श्रीभागवतटिप्पण्यां सत्यधर्मकृतायां दशमपूर्वाध्यायः ॥ २२ ॥

## श्रीसुबोधिनी

एवं तस्य स्वरूपमुक्त्वाप्रेपि भजनसिद्धयर्थं प्रार्थयतेत्याहैष इति, अप्रार्थनायां वाधकं वदन्नवज्ञासात्रेपि वाधकमाहाव-  
जानतोवज्ञां कुर्वतः किमयं करिष्यतीति मर्त्यान् भरणधर्मयुक्तानिदं महदनिष्टमिष्टानिष्टवार्ता दूरे वस्तुतो हन्त्येव, तस्य हन्ते  
सामर्थ्यं प्रकारं चाह कामरूपीति, कामं यथेष्टं रूपवानतः शस्त्री भवति व्याघ्रो भवति सिंहो भवति, पलायनं त्यक्त्ययं यतः सर्वं  
वनोक्तसः, वनमेवोक्तः स्थानं येषामित्यतस्तान् हन्त्येव, अहन्नन उपायमाहास्यै नमस्याम इति, अप्रतारणार्थमात्मानुपेक्षः,  
हेतुषादोयमितीतरनिषेधे तात्पर्यान् नात्यन्तमाग्रहः कर्तव्यः, आत्मनः शर्मणे गवां च शर्मणे व्याघ्रादीनामुभयोपद्रवजनकत्वात्,  
नमस्कार एव महतां प्रतिविधिः, तदाह हि शब्दः, एवमप्रेपि तथाकरणसिद्धयर्थमेतत्परित्यागे भयं च जनयितुं तथोक्तवान्, ईश-  
वाक्यात् तथैव च भवेत् ॥ ३७ ॥ एवं कारयित्वा च पुनः स्वस्थानं प्रापितवानित्युपसंहरतीति, अद्विगोद्विजानां मखं वैष्णवमखं  
कृत्वा वासुदेवेनैव प्रकर्षेण नोदिता विशेषाकारेण तत्र तत्र तथा तथा बोधिता यथा यथावद् विधाय भगवदावेशेनैतत् कृत्वा  
पुनस्त एष गोपा भूत्वा फलसहिता ब्रजं ययुः स्वस्थानं प्राप्तवन्तः, अन्ते प्रत्यापत्तिरुक्ता, अन्यथा तज्जनितमन्यदेव किञ्चित् फलं  
स्यादिति शङ्का स्यादतः प्रत्यापत्तिरुक्ता ॥ ३८ ॥

इति श्रीमद्भागवतसुबोधिनीयां श्रीमद्वल्लभदीक्षितविरचितायां दशमस्कन्धविवरणे द्वितीये तामसप्रकरणेवान्तरसाधनप्रकरणे  
तृतीयस्य स्कन्धादितो एकविंशोऽध्यायस्य विवरणम् ॥ २१ ॥

## ( १ ) श्रीप्रभुचरणविरचिता श्रीटिप्पणी

इत्यद्विगोद्विजमखमित्यत्र, वासुदेवत्वेन शुद्धसत्त्वाकारमन्तःकरणं कृत्वा कर्मोपयोगिश्रद्धासामर्थ्याद्युपयोगित्वेन तत्र-  
विभूय सर्वं कारितवानित्याशयेन वासुदेवप्रचोदिता इत्युक्तम् । प्रेरणे प्रकर्षोऽप्ययमेव । अन्यथा न वदेत् । अप्र च गमने गोपालं  
मुख्यत्वं प्रभोस्तु गौणस्वमुक्तमित्यनावेशस्तदा मुख्यत इति तदुभयतोत्पर्यमाहुः भगवदावेशेनैतदित्यादि ॥ ३८ ॥

इत्येकविंशोऽध्यायः ॥ २१ ॥

## ( ४ ) श्रीमद्दीक्षितलालुभट्टयोजना श्रीसुबोधिनीयोजना

इत्यद्विगोद्विजेत्यत्र वासुदेवेनैवेत्यादेरर्थेष्टिपण्यां स्फुटः ॥ ३८ ॥

इति एकविंशोऽध्यायः ॥ २१ ॥

## गोस्वामिश्रीगिरिधरलालकृता बालप्रबोधिनी

गोवर्धनपूजामुपसंहरति-इत्यादि । इत्येवं वासुदेवेन कृष्णेन प्रणोदिताः प्रेरितास्ते नन्दादयो गोपा अद्रथादीनां मखं  
यथाद्विधाय कृष्णेन सहिता ब्रजं गताः ॥ ३८ ॥

इति श्रीवल्लभाचार्य-वन्द्यगोपालसुनुना । श्रीमन्मुकुन्दरायाणां पादसेवाधिकारिणा ॥ १ ॥

श्रीमद्गिरिधराख्येन भजनानन्दसिद्धये । श्रीमद्भागवतस्येयं टीका बालप्रबोधिनी ॥ २ ॥

रचिता दशमे तत्र तामसरोधवर्णने । चतुर्विंशो गतो विप्रभार्यानुग्रहबोधकः ॥ ३ ॥

## अन्विताथप्रकाशिका

इतीति ॥ इत्येवं वासुदेवेन कृष्णेन प्रणोदिताः प्रेरितास्ते नन्दादयो गोपा अद्रथादीनां मखं यथावद्विधाय कृष्णेन सहिता  
ब्रजं ययुः । यन्निरेश्वरमीमांसासांख्ययोरुररीकृतिः तदिन्द्रमखमङ्गाय न तु ते सम्मते सताम् ॥ ३८ ॥

इति श्रीभागवते महापुराणेऽन्विताथप्रकाशिकायां दशमस्कन्धे चतुर्विंशोऽध्यायः ॥ २३ ॥



**श्रीगोपालानन्दमुनिविरचितं निगूढार्थप्रकाशव्याख्यानम्**

अवजानतः अवज्ञाकारकान् एषोऽद्रिः कामरूपी सर्पचात्रादियथेष्टरूपाणि कृत्वा हन्ति अतः स्वत्य गवां च शर्मणे मुखाय  
अस्मै गोवर्धनाय ॥ ३७ ॥ यथा यथावत् यथा शास्त्रं विधाय कृत्वा ॥ ३८ ॥

इति श्रीशुद्धेकांतव्रतं प्रवर्तकगुरुराजेन्द्रश्रीसहजानन्दस्वामिशिष्यगोपालानन्दमुनिविरचिते निगूढार्थप्रकाशके श्रीमद्भागवतस्य  
दशमस्कन्धव्याख्यानं गोगोवर्धनोत्सवनामा चतुर्विंशोऽध्यायः ॥ २४ ॥

**भगवत्प्रसादाचार्यविरचिता भक्तमनोरञ्जनी**

इतीति ॥ इतीत्यं, वासुदेवेन सर्वान्तरात्मना श्रीकृष्णेन प्रणोदिताः संप्रेरिताः, ते गोपा गोपालाः, अद्रिगोद्विजमखं, यथा  
यथावत्, विधाय, सहकृष्णाः कृष्णेन सहिताः, व्रजं ययुः ॥ ३७ ॥ कर्मबालमिहेति तद्वशगतः प्रोक्तो महेशस्तथा प्राचीनाऽथ  
निसर्ग एव गदितः कर्माङ्गमन्यतथा । चार्त्ता कथयुदिता गुणश्च कथितः स्पष्टं मतानीति पट् नाभीष्टान्युदितानि सन्ति सुरराट्क्षोभाय  
तानि ध्रुवम् ॥ १ ॥

इति श्रीधर्मचुरंरं श्रीधर्मानन्दप्रपञ्च एवोत्तम श्रीसहजानन्दस्वामिसुत श्रीरघुवीराचार्यसुनुभगवत्प्रसादाचार्यविरचितायामन्वयार्थवबोधिन्यां  
भक्तमनोरञ्जनीव्याख्यायां श्रीमद्भागवतटीकायां दशमस्कन्धपूर्वाद्धं चतुर्विंशोऽध्यायः ॥ २४ ॥

**श्रीहरिसूरिविरचितं श्रीभक्तिरसायनम्**

एष इति : १०.२४.३७

योऽस्मिन्नरः सरलधीरनुवर्तते मद्वाचं मदुक्तिवृत्तविश्रसनो विशङ्कम् ।  
तत्कर्म लौकिकदृशा कथमप्यमुष्य श्रेयस्करं सुखकरं हरिणेत्यबोधि ॥ ६२ ॥

दात दापयिता भोक्ता प्रतिग्राह्यभिनन्दकः । सर्वात्मा हरिरेवेति स्पष्टं गोवर्द्धनोत्सवे ॥ ६३ ॥  
गोपा गोकुलपत्यहङ्कृतिजुपो नित्यं स्वमद्राय ते कुर्वन्ति स्वयमेव कर्म विविधं तत्रास्मि तद्रोप्यहम् ।  
द्रष्टा केवल इत्यलं यदुपते वाचा श्रुतिद्वयार्थया यज्ञोऽसौ भवतैव यद्विरोदोद्देशेन संयोजितः ॥ ६४ ॥  
त्रेता धर्मस्तद्युगे एव शस्तो व्यस्तोऽन्यस्मिन् जायतेऽनुष्ठितश्चेत् ।  
पूर्णः श्रैशश्चेत् प्रसादस्तदाऽसौ सम्पूर्णः स्यात्तादृशोऽपीत्यबोधि ॥ ६५ ॥

व्रजं ययुरिति : १०.२४.३८.

वने वापि गिरौ वापि येषामद्धोपदेशकः । प्रभुरेव क्षमा तेषामानन्दाय व्रजस्थितिः ॥ ६६ ॥

इति श्रीमन्नासिकनिवासि-कविवर-हरिसूरिविरचिते भक्तिरसायने चतुर्विंशोऽध्यायः ॥ २४ ॥ -

**कृष्णप्रिया**

प्यारे गोपजन ! इस बात का ध्यान रखें ? वन निवासी जो, जन इन प्राणी इन गिरिराज महाराज का अनादर करते  
हैं, स्वेच्छा रूपधारी यह देव उनका विनाश कर देता है । आप सब चलो, हम सब लोग मिलकर, अपने-अपने गोधन धन के  
एवं सारे व्रज के कल्याण के लिए इन गिरिराज महाराज को प्रणाम करें ॥ ३७ ॥ राजन् ! इस प्रकार भगवान् वासुदेव की प्रेरणा से  
सारे वे गोप लोग, भगवान् की सूचना एवं आज्ञानुसार ही श्रीगिरिराज महाराज, गौओं और विग्रहों के प्रिय वैष्णव याग को यथा-  
विधि समाप्त कर फलात्मा भगवान् श्रीकृष्णचन्द्र जी के व्रज में पधार गये ॥ ३८ ॥

इति श्रीमद्भागवते दशमस्कन्धे निरोधलीलायां पूर्वाद्धं हिन्दी भाषान्तरे चतुर्विंशोऽध्यायः ॥ २४ ॥

— ० —



## अथ पञ्चविंशोऽध्यायः

श्लोकाः	अनु.	मि. उ.	उ.	श्लो. अ.	उ. अ.	अ. अ.	सं. श्लो. अ.	सं. श्लो.	अक्ष.
३३	३१	२	२	१०८८	१२	३२	११३२	३५।	४

### श्रीशुक उवाच

इन्द्रस्तदाऽऽत्मनः पूजां विज्ञाय विहतां नृप । गोपेभ्यः कृष्णनाथेभ्यो नन्दादिभ्यश्चुकोप सः ॥ १ ॥  
गणं संवर्तकं नाम मेघानां चान्तकारिणाम् । इन्द्रः 'प्राणोदयत् क्रुद्धो वाक्यं चाहेशमान्युत' ॥ २ ॥

### इन्द्र उवाच

अहो श्रीमदमाहात्म्यं गोपानां काननौकसाम् । कृष्णं मर्त्यमुपाश्रित्य 'ये चक्रुर्देवहेलनम्' ॥ ३ ॥  
यथादृढैः कर्ममयैः क्रतुभिर्नामनौनिभैः । विद्यामान्वीक्षिकीं हित्वा तृतीर्षन्ति भवार्णवम् ॥ ४ ॥

### कर्मक्षमा

अन्वयः—नृप ! तदा इन्द्रः आत्मनः पूजाम् विहताम् विज्ञाय, सः, कृष्णनाथेभ्यः नन्दादिभ्यः गोपेभ्यः चुकोप ॥ १ ॥  
क्रुद्धः इन्द्रः अन्तकारिणाम् मेघानाम् सांवर्तकम् गणम् प्राणोदयत् च ईशमानो उत वाक्यम् आह ॥ २ ॥ अहो काननौकसाम् गोपानाम् श्रीमदमाहात्म्यम् ? ये मर्त्यम् कृष्णम् आश्रित्य देवहेलनम् चक्रुः ॥ ३ ॥ यथा (मन्दाः) अन्वीक्षिकीम् विद्याम् हित्वा, नामनौनिभैः कर्ममयैः अदृढैः क्रतुभिः भवार्णवम् तृतीर्षन्ति ॥ ४ ॥

### श्रीधरस्वामिविरचिता भावार्थदीपिका

पञ्चविंशे स्या शक्ते ब्रजनाथाय वर्षति ॥ उद्धृत्य गिरिमासारदरक्षदगोकुलं प्रभुः ॥ १ ॥

कृष्णो नाथो येषां तेभ्यः ॥ १ ॥ क्रुद्धः सन्निद्रः सांवर्तकं नाम संवर्तः प्रलयस्तत्कर्तारं प्रसिद्धमेघानां गणं प्रचोदयन् प्रेषयामास । ननु कृष्णनाथानां घाते कथं प्रवृत्त इत्याशङ्क्यात्मसंभावनया निरस्तविवेकत्वादित्याशयेनाह वाक्यं चाहेत्यादि पञ्चभिः । ईशमान्यहमेवेश्वरः इति गर्ववान् ॥ २ ॥ देवहेलनं देवस्य ममावज्ञाम् ॥ ३ ॥ अदृढैरसमर्थैः कर्ममयैः क्रियानिर्देशैरेव नामनौनिभैर्नाम मात्रेण या नोरिति व्यवहियते तत्सदृशैः । आन्वीक्षिकीमात्मानुस्मृतिरूपाम् ॥ ४ ॥

### श्रीचण्डीधरकृतो भावार्थदीपिकाप्रकाशः

आसारात् धारासंपातात् 'धारासंपात आसारः' इत्यमरः । प्रभुः कृष्णः ( १ ) । नाथः स्वामी । गोपेभ्य इति 'क्रुद्धः' हेर्घ्यासूयार्थानां यं प्रति कोपः ॥ इति चतुर्थी । सः इन्द्रः ॥ १ ॥ आत्मसंभावनया मत्तोऽन्यः कोधिक इति बुद्ध्या 'आत्मसंभावे' नेति स्यान्मत्तोऽन्यः कोऽधिको भुवि' इत्युक्तेः ॥ २ ॥ मर्त्यम् मरणधर्माणम्, मनुष्यमित्यर्थः । उपाश्रित्य अयमेव सर्वेभ्यो बलीति कृत्वा । देवस्य अमरस्य मम । श्रीमदमाहात्म्यानां द्वंद्वैक्यम् । काननौकसाम् गोपानामिति तेषामज्ञत्वनिश्चयत्वे बोधिते । मर्त्येभ्यो हितं मर्त्यम् । देवस्य ममेष्टस्य हेलनमिति वास्तवोर्थः ॥ ३ ॥ क्रियानिर्वर्त्यैः बहुव्यापारसाध्यैः । अत एव क्रियासाध्यत्वादेव । नाम्ना नाथो नामनावरताभिर्निभास्तुल्यास्तैः "निमस्तु कथितो व्याजे पुंल्लिंगाः सदृशे त्रिपु" इति मेदिनी । "प्लवा एते ब्रह्मा यज्ञरूपा अष्टादशोक्तं ह्यवरं येषु कर्म । एतच्छ्रेयो येऽभिनन्दन्ति मुदा जरामृत्यु ते नराः प्राप्नुवन्ति ॥" इति श्रुतेः । "शब्दस्त हि ब्रह्मण एव पंथा यन्नामभिर्ध्यायति धीरपार्थैः । परिभ्रमस्तत्र न विन्दतेऽर्थान्" इत्युक्तेः कर्ममयैः क्रतुभिस्सहान्वीक्षिकीं त्यक्त्वा कृष्णमाश्रित्यैव कृष्णाश्रेणैव भवार्णवस्य गोवत्सपदत्वे जाते तत्तरणयत्नानौचित्यात्तेषां तृतीर्षामात्रमिति वास्तवोर्थः ॥ ४ ॥

### श्रीमज्जीवगोस्वामिकृता वंष्णवतोषिणी

विज्ञाय साक्षादनुभूय विहतां द्रव्याणामप्यन्यत्र व्ययात् कृष्णनाथेभ्यः तत्रापि गोपेभ्यः तादृशश्रीव्रजवासिभ्यः तत्रापि श्रीनन्दादिभ्य इति कोपेन दुर्मदकत्ततो दुर्बुद्धिता च सूचिता ह स्फुटमेव तदनु रूपव्यवहारात् स इति स्वचित्पाठः पर्यु-  
१. बादरायणि—प्रा. पा. । २. सांव—श्रीधर. वंशी. जीव. वीर. विज. विहव. । ३. प्राचो—श्रीधर. वंशी. जीव. वीर. विज. विहव. । ४. मन्थुना—विज. । ५. इन्द्र उवाच—श्रीधरादिषु नास्ति । ६. मृक्षमङ्गमचीकरम्—प्रा. पा. । ७. कृष्णवर्जानामिति—विज. ।



बुद्धिरित्यर्थः ॥ १ ॥ अन्तः प्रलयस्तत्कारिणाम् अत एव सम्बर्त्तकं नाम अप्यर्थे च शब्दः यद्वा, चकारादाऽऽवहप्रवहादिवातगणं च प्रकर्षेण गर्वोक्त्या तेषामुत्साहवर्द्धनादिना प्रेरयामास उत अप्यर्थे स च गृहीरूपः देवेन्द्रस्याप्ययोग्ये प्रवृत्तेः ॥ २ ॥ अहो आश्चर्यं काननौकसामिति निष्कृष्टत्वमज्ञत्वं चाभिप्रेतं पत्युपपत्तिशब्दवदाश्रयो नाम कुलधर्मादिप्राप्तः उपाश्रयस्ततो विच्युत्य कृतः तदेवमुक्तमुपाश्रित्येति देवत्वेनात्मनो मर्त्यार्न् माहात्म्यसिद्धेर्देवेत्युक्तं न च ममेति तथा अमरत्यागेन मर्त्याश्रयणस्य योग्यताबोधनार्थं चेति मयि तावद्देवबुद्धिमपि न चक्रुः अस्तुतरां देवदेवबुद्धिरिति भावः । अत्र च वनवासेन गोपत्वेन च परमसात्त्विकत्वादिकं तेषां कृष्णं परब्रह्मादि मनुष्यरूपमिति च भक्तवात्सल्यं अतस्तदर्थं तस्य देवहेलनं युक्तमेवेति सरस्वतीव्यञ्जितरतत्वार्थः ॥ ३ ॥ अट्टैः क्षयिष्णुफलकैः यतः कर्ममयैः यथा तितीर्षन्ति मूढाः तथा कृष्णमुपाश्रित्य ममाप्रियं गोपाश्चक्रुरित्यविचारेण योग्याचरणमात्रे दृष्टान्तः । यद्वा, तथा मां हित्वा कृष्णाश्रयेण गोपा भयदुःखादिकं तितीर्षन्तीतीन्द्रस्य क्रोधावेशेनासमाप्तं वाक्यं ज्ञेयं तत्त्वार्थश्चायं यथा वैष्णवाः कर्मभिः सहान्वीक्षिकीं हित्वा केवलकृष्णाश्रयेण भवार्णवं तितीर्षन्तीति ॥ ४ ॥

### श्रीमज्जीवगोस्वामिकृता बृहद्वैष्णवतोषिणी

विज्ञाय साक्षादनुभूय, तन्महोत्सवे तत्र वाकाशे निभृतमागमनात्, किंवा निजयोग्यभोज्यानुपस्थितेर्धिदोषणं हतां तद्व्याणामप्यन्तत्र व्ययात्; कृष्णनाथेभ्य इति अस्थाने कोपेन दुर्मदमत्तता दुबुद्धिता च सूचिता । हे नृपेति श्रीमदस्यानर्थहेतुत्वं भवता ज्ञायत एवेति भावः । आदिशब्देन उपनन्दादयो गोपास्तत्पुरोहितादयश्च । ह स्फुटमेव, तदनु रूपव्यवहरणात् ॥ १ ॥ अप्यर्थे च शब्दः, अन्तः प्रलयस्तत्कारिणामपि; यद्वा, चकारादावह प्रवहादिवातगणश्च, प्रकर्षेण गर्वोक्त्या तेषामुत्साहवर्द्धनादिना प्रेरयामास । उत खेदे विस्मये वा, देवेन्द्रस्याप्ययोग्ये प्रवृत्तेः ॥ २ ॥ अहो आश्चर्यम्, काननौकसामिति निष्कृष्टत्वमज्ञत्वञ्चाभिप्रेतम् । मर्त्यं मनुष्यम्, उप निजहितोपाधिनाश्रिता देवस्य हेलनं चक्रुः । श्रीमदमाहात्म्यं विनैतन्न सम्भवतीति भावः । देवत्वेनात्मनो मर्त्यान्माहात्म्यसिद्धेर्देवेत्युक्तम्, न च ममेति, तथा अमरत्यागेन मर्त्याश्रयणस्यायोग्यताबोधनार्थं चेति दिक् । अत्र च वनवासत्वेन गोपत्वेन च परमसात्त्विकत्वादिकं तेषाम्, कृष्णं परब्रह्मापि मनुष्यरूपमिति तस्य च भक्तवात्सल्यम्, अतस्तदर्थं तस्य देवहेलनं युक्तमेवेति तत्त्वार्थः ॥ ३ ॥ अट्टैः क्षयिष्णुफलकैः यतः कर्ममयैः न तु ध्यानकीर्त्तनादिप्रधानैः, यथा तितीर्षन्ति मूढाः, तथा कृष्णमुपाश्रित्य ममाप्रियं गोपाश्चक्रुरित्यविचारेण योग्याचरणमात्रे दृष्टान्तः । यद्वा, तथा मां हित्वा कृष्णाश्रयेण गोपा भयो भयदुःखादिकं तितीर्षन्तीतीन्द्रस्य क्रोधावेशेनासमाप्तं वाक्यं ज्ञेयम् ॥ ४ ॥

### श्रीमद्वीरराघवाचार्यकृता भागवतचन्द्रचन्द्रिका

ततः किं जातं तदाह-इन्द्र इति । हे नृप ! तदा इन्द्रः स्वस्य पूजां कृष्णेन विहितां ज्ञात्वा कृष्णो नाथो रक्षिता येषां तेभ्यः गोपेभ्यः चुकोप क्रुद्धवान् ॥ १ ॥ तदा क्रुद्धः अन्तकारिणां प्रलयकारिणां मेघानां साम्बर्त्तकाख्यं गणं प्राचोदयत् मन्युमानी ईशमानीति पाठान्तरम् इदं वक्ष्यमाणं वाक्यं चाह ॥ २ ॥ तदेवाह-अहो इत्यादिभिः पञ्चभिः, काननौकसां गोपानां श्रीमदस्य धनसम्पत्तिकृतस्य मदस्य माहात्म्यं वैभवमहो आश्चर्यकरं, तदेव दर्शयति । ये गोपाः कृष्णं मर्त्यं मरणशीलम् उपाश्रित्य देवस्य मम हेलनमपराधं चक्रुर्मद्यागं बभञ्जुरित्यर्थः ॥ ३ ॥ किन्त्वद्यागमात्रेणेत्यत आह-यथेति । आन्वीक्षिकीमात्मविद्यां हित्वा विद्याय केवलं दृष्टेनौकातुल्यैः कर्मात्मकैः क्रतुभिरस्मदाराधनात्मकैरेव साधनैर्भवार्णवं यथा तितीर्षन्ति तर्तुमिच्छन्ति विवेकिन इति शेषः । अहमेव मुक्तिदोपि मद्याग एवं तत्साधनमपीति भावः ॥ ४ ॥

### श्रीविजयवज्रतीर्थकृता पवरत्नावली

गोवर्धनोद्धरणेन स्वनाथाः सगोधना गोपालाः इन्द्रकृतापदो रक्षिताः एवं भक्तिज्ञानसम्पन्नान्संसारार्त्तान् प्राणिनो रक्षत्येवाधोक्षज इति प्रतिपादयितुमयमध्याय आरभ्यते; तत्र मुख्यप्राणमेकमन्तरेणान्येषां देवादीनामत्यल्पासुरावेशरतस्मिन् गते प्रकृतिभावश्चेत्युभयं दर्शयितुमुपक्रमते, इन्द्र इति । विहतां निराकृतां कृष्ण एव नाथो येषां ते तथा तेभ्यः क्रुधद्रुहेष्योसूयार्थानां यं प्रति कोप इति चतुर्थी कृष्णं प्रति च कोपं कृतवानिति सूचनायेदं विशेषणम् असुरावेशं प्रकटयतीति ज्ञायतेऽनेन हेत्यनेन शक्रकोपेन कृष्णमाहात्म्यमेव प्रकाशयते ॥ १ ॥ अन्तकारिणां प्रलयं कुर्वतामित्यनेन भगवन्तमन्तरेणान्यानिवर्त्यत्वमाह-सांवर्त्तकमिति । अमुनेव वात्स्यकरत्वे सूचितेऽन्तकारिणामिति तदेव विशेषितं प्राचोदयत् प्रेरितवानित्यर्थः । ईशं कृष्णमुद्दिश्य मन्युना कोपेन अहमेवेशो नान्य इति मन्युना दैन्याभिमानेन वा "मन्युर्दैन्ये क्रतौ क्रुधि" इति यादवः ॥ २ ॥ मर्त्यं मरणधमत्वेनानित्यं कृष्णमुपाश्रित्य सर्वत्वाधिकाश्रयोयमिति कृत्वा देवस्य त्रैलोक्याक्षेप्तुः मम हेलनम् अवज्ञां कृतवन्त इति अनेनेशमन्युनेत्येतद्विद्वत् ॥ ३ ॥ देव-स्वभावादिबहुरूपसाधितैः कुत्सितैरल्पप्रयोजनैर्वा लूटैः "कुः पापेत्थार्थदुत्सयोः" इति यादवः । आन्वीक्षिकीं तानुकूलविचरणात्मिकां विद्याम् आत्मज्ञानमित्यर्थः ॥ ४ ॥



श्रीमज्जीवगोस्वामिकृतः क्रमसन्दर्भः

उत अप्यर्थे सच गार्ह्यरूपः देवेन्द्रस्याप्यग्न्यप्रवृत्तेः ॥ २-५ ॥

श्रीमज्जीवगोस्वामिकृतः बहुलक्रमसन्दर्भः

अथ कुपितस्येन्द्रस्य भणितमाह-अहो इत्यादि द्वाभ्याम् । अहो वनौकसामिति साक्षेपपरम् श्रीमदमाहात्म्यं कृष्णमुपाश्रित्य देवहेलनं चक्रुरित्यहो मौग्ध्यमेतेषामिति भावः । देवहेलनं कीदृशम् ? मर्त्यं मरणोपयुक्तम् ॥ १-४ ॥

श्रीनाथचक्रवर्तिपादविरचिता चेतन्यमतमञ्जूषा

कृष्णं सत्यमुपाश्रित्य ये चक्रुर्देवहेलनमिति मर्त्यं मरणार्हम्, देवहेलनमित्यस्य विशेषणम्, येन मरणं भविष्यति, तत् कृतम् । अहो ! श्रीमदमाहात्म्यं कृष्णमुपाश्रित्य कृष्णोपप्लम्भेनेत्यर्थः ॥ १-४ ॥

श्रीमद्विद्वनाथचक्रवर्तिकृता सारार्थदर्शनी

पञ्चविंशे सकोपोक्ताविन्द्रे नाशाय वर्षति । व्रजस्य रक्षामकरोदुद्वृत्त्याचलमच्युतः ॥

कृष्णनाथेभ्योपि चुकोपेति इन्द्रस्य मौढ्यं तत्कोपस्य च दैफल्यं प्रथमत एव दर्शितम् ॥ १ ॥ कोपं विवृणोति, गणमिति । सम्बर्तः प्रलयतत्कर्तारं मेघानां गणं चकारादावप्रवाहादिसाम्बर्तकवातगणं च प्राचोदयत् प्रेषयामास ईशमानी अहमेवेश्वर इति गर्ववान् ॥ २ ॥ श्रीश्च मदो हर्षश्च माहात्म्यं च तेषां द्वन्द्वक्यं मर्त्यं मर्त्येभ्यो हतं देवस्य मम दुष्टस्य हेलनमिति सरवत्सर्वा वास्तवः ॥ ३ ॥ अट्टैः असमर्थैः कर्ममयैः केवलकर्मप्रचुरैरत एव नाम्नैव नौ तुल्यं नतु वस्तुतः आन्वीक्षिकीमात्मानुसन्धानरूपं वस्तुतश्च कर्ममयैः क्रतुभिः सह आन्वीक्षिकीं हित्वा अवज्ञया त्यक्त्वा कृष्णमाश्रित्यैव वैष्णवा यथा भवार्णवं तितीर्षन्तीति कृष्णश्रयणमात्रेणैव भवार्णवस्य गोवत्सपदत्वे जाते तत्तरणार्थप्रयत्नानौचित्यात् तेषां तितीर्षामात्रमिति ॥ ४ ॥

श्रीमच्छुक्रदेवकृतः सिद्धान्तप्रदीपः

पञ्चविंशे शक्रकृतोपद्रवादभगवान् गोवर्द्धनमुद्वृत्त्य व्रजमरक्षदित्याह-इन्द्र इति । विहितां वर्धितम् कृष्णो नाथः वाच्ये येषां तेभ्योऽतो गोपयाचित्तश्चाकृष्णप्रयत्नकामः स इन्द्र इति रम्भते ॥ १ ॥ नन्वेवमनर्थचरणे इन्द्रस्य को हतुरत्राज्ञानविरहितः श्रीमदजनिदेश्वरत्वाभिमान एवेति वदन् क्रुद्धेन यत्कृतं तदाह, गणमिति षड्भिः । सांवर्तकं नाम संवर्तः प्रलयतत्कारिणम् अनन्य प्रलयकर्तुर्यस्यैव सांवर्तको गणतद्रूपकारा श्रीमिन्द्रेण अज्ञानाजिदुक्तः स्वयं चेन्द्रोपद्रवतद्रूपकार कर्तुं प्रवृत्तः सत्येवमज्ञानस्य भ्रमस्य चानर्थहेतुता द्योतिता ॥ २ ॥ देवहेलनं ममापराधं मां हित्वा कृष्णेन सुखमिच्छन्तीति फलितार्थः । अहो श्रीमदमाहात्म्यं इत्यनेन स्वदोषमन्यत्रारोपयति जनः इति जनस्वभावो ज्ञापितः कृष्णं मर्त्यमुपाश्रित्येत्यनेन “गां पौरुषी मे शृणुतामराः” इत्यादि ब्रह्मवाक्यात् सुज्ञाततत्त्वस्येन्द्रस्य वाक्येन अभिमानिनः क्राधादिष्टस्य पूर्वापरविवेकभ्रशः पूज्येऽपूज्यबुद्धिश्च भवत्येवेति ज्ञाप्यते ॥ ३ ॥ मां हित्वा कृष्णेन सुखमिच्छन्तीत्युक्तं तत्र दृष्टान्तमाह, यथा आन्वीक्षिकीमध्यात्मविद्यां हित्वा अट्टैः असमर्थैः कर्ममयैः कर्ममयैः कर्मनिवृत्त्यै अत एव नामनौनिर्भेनममात्रनौकासदृशैः भवार्णवं तितीर्षन्ति मुक्तिं सुखमिच्छन्ति तद्वत् ॥ ४ ॥

श्रीसत्यधर्मकृता श्रीभागवतटिप्पणी

हरिः ३ शक्रदर्पजिघांसेति मूलेन तात्पर्येण चेन्द्रस्य विमदायेति मदः सूचितः तत् विरुद्धं तदपनयनं चेत्यमित्येव भक्तसामान्यं देयापयोधिरुद्धरतीत्येतदभिन्नध्याये प्रतिपाद्यते । तत्रादौ मखविखण्डनं श्रुत्वाऽऽखण्डलः कामारभटीमारोभ इत्यतः शुक्र आह तदा श्रीशुक्र इति इन्द्र आत्मनः पूजां विहिताम् । अनेनारब्धता ध्वन्यते । विज्ञाय तत्तदा कृष्णनाथेभ्यो नन्दादिभ्यो गोपेभ्यश्चुकोप । इति तदज्ञानमन्यकृतमिति सूचयति । क्रुद्धद्रुहेति चतुर्थी ॥ १ ॥ अन्तकारिणां लयं कल्पतां मेघानां नाम्ना सांवर्तकं प्रलयकालिकमित्येव । गणं सङ्घं प्राचोदयत् । क्रुद्ध ईशमन्युनेशं प्रति कृतक्रुधा । अनेन तस्य नैष्फल्यं सूचयति । वाक्यं चाह । सांवर्तकमित्युक्त्येवान् कारितावगतौ पुनरन्तकारिणामित्यनेन काले तथात्वमत्त्वकाले इति नेति ध्वनयतीति मन्तव्यम् ॥ २ ॥ काननौकसां गोपानां श्रीमदमाहात्म्यमहो आश्चर्यावहम् । किं रूपं तदित्यतो निरूपयति । ये मर्त्यं मरणशालं कृष्णमुपाश्रित्य देवानामममर्त्यानां हेलनमाकर्त चक्रुरिति ॥ ३ ॥ पूर्वमुक्तं न स्वकं किन्तु परप्रेरणकृतं न तच्चिरस्थाप्रीत्यपि सूचयितुं किञ्चित्सत्त्वभावद्वयापारणं निदर्शनेन दर्शयति । अट्टैरफलपर्यवसायकरन्यत्रासारभूरुहकृतैः कर्ममयैः प्रवृत्तकर्मप्रवृत्तेरन्यत्रानल्पशिल्पिकर्मभिः कुष्ठलैः कुः पुष्टिर्वा तथा मेव सद्भिः प्लवत्त्रेन प्रतीयमानैः कुत्सितैरन्यत्रापारगामिभिः पापप्रायैः प्लवैर्वा । कुः पापेऽल्पार्थकुत्सयोरिति यादव । ज्ञानमस्मदीयं ज्ञानमेवेति मानिनोऽभिमानवतः समर्थमिदम् । आन्वीक्षिकीं ब्रह्मतर्कजनितां विद्यां ज्ञानं हित्वाऽन्यत्राणवपारयेवं गच्छेदिति परोक्षां हित्वा त्यक्त्वाऽर्णवं तितीर्षनो यथा तथैते भवार्णवं तितीर्षन्तीत्यं मर्त्यमाश्रित्याहो । आन्वीक्षिकीं विद्यां त्यज्यते प्रतिपत्ति वा ॥ ४ ॥



श्रीसुबोधनी

हेतुशास्त्रमिदं यस्माद् दृष्टार्थमुपयुज्यते । अदृष्टार्थं तथा चान्यत तज् ज्ञापयति निश्चितम् ॥ १ ॥  
हेतुके फलभोक्तार्यमिन्द्रो विघ्नं चकार ह । दृष्टिरूपं ततः कृष्णः शैलशरी बभूव ह ॥ २ ॥  
उभयोर्हेतुकत्वार्थमेवं भगवता कृतम् । निषिद्धभोगिनो बुद्धिनंष्ट्रा भवति सर्वथा ॥ ३ ॥  
इतीन्द्रस्य महामोहवाक्यान्याह विशेषतः । द्वाविंश ईयंते कृष्ण इन्द्रेण विनिर्णीतम् ॥ ४ ॥  
व्रजं गोवर्धनं धृत्वा सम्यक् पालितवानिति ॥ ५ ॥

पूर्वाध्याये इन्द्रयागभङ्गो निरूपितस्ततः क्रुद्ध इन्द्रो व्रजपीडार्थं दृष्टिं करोतीति निरूप्यते इन्द्र इतिदशभिः,  
क्रोधोद्यमौ च वाक्यानि चतुर्भिः सर्वनाशनात् । पीडाहेतुफलान्युक्ता सन्निधमाहेतरेण हि ॥ १ ॥

आदौ तस्य क्रोधमाहेन्द्र इति, तदा गोकुलगमनसमय एव, आत्मनः पूजां विहतां ज्ञात्वा नृपेति सम्बोधनं राज्ञा  
तथात्वज्ञापनाय गोपेभ्यश्चुकोप, ननु गोपा अज्ञाः कथं कोपस्तेषु ? तत्राह नन्दादिभ्य इति, नन्दा हि महान्, तर्हि कोप उचित  
इति चेत् तत्राह, कृष्णनाथेभ्य इति, कृष्ण एव नाथो येषां, नन्विन्द्रः शुद्धसत्त्वपरिणामरूपः कथमेवं कृतवान् ? तत्राह स इति,  
निषिद्धभागभोक्ता ॥ १ ॥ न केवलं कोपमात्रं किन्तु प्रयत्नमपि चकारेत्याह गणमिति, गणो हि बहूनां सङ्घातो भवति. संवर्तकः  
प्रलयकर्ता, नामेति प्रसिद्धौ, अतः प्रसिद्ध एवायं संवर्तको गणः, समुदाय एव नाशशक्तिरिति पक्षनिराकरणार्थं प्रत्येकमपि मेघानां  
तथात्वमाह मेघानां चान्तकारिणामिति, अन्तकारिणां मेघानां गण संवर्तकं च गणं प्रेषयामास तथा सति प्रत्येकसमुदायाभ्यां  
सामान्यतो विशेषतश्च नाशो भवति, तस्याज्ञा कर्तव्येति ज्ञापनार्थमिन्द्र इति, 'यदि परमेश्वर्ये', परमेश्वर्यं प्राप्तस्य वाक्य-  
मनुत्लङ्घ्यमतः प्राणोदयत् प्रकर्षेण तदैवाविचारं प्रेषितवान्, तत्र हेतुः क्रुद्ध इति, एवं तस्य मानसदोषमुक्त्वा वाचनिकं  
दोषमाह वाक्यं चाहेति, यतोयमोशमान्यहमेवेश्वरैल्लोक्यत्येति मन्यते, उतापि वाक्यमप्याहेत्यर्थः, एतेनायुक्तमत्वमुक्तं  
भवति ॥ २ ॥ वाक्यमाह चतुर्भिः, परम्परया सिद्धो हेतुको न त्याज्य आधुनिकस्त्याज्य इति मन्यते, अहो अत्याश्चर्यं सर्वथा  
विवेकरहिता गोपाः कथमेवं मर्यादोल्लङ्घनं कृतवन्त इति खहृदय एवाह, श्रीमदस्य माहात्म्यमहो आश्चर्यं यतः श्रीमदाद् ये  
गोपा देवहेलनं चक्रुस्तत्रापि न महान्तः किन्तु गोपा न वा तेषां सत्सङ्गः सम्यग्देशस्थितिर्वा किन्तु काननौकसः, एतादृशानामपि  
श्रीमदं करोति, ननु न श्रीमदात् तैरेवं कृतं किन्तु भगवद्वाक्यादतस्तेषां को दोष इति चेत् तत्राह कृष्ण मर्त्यमुपाश्रित्येति,  
देवा अमर्त्या मनुष्या मर्त्याः, भगवान् सदानन्दोपि मनुष्यवेषं कृतवान्, तस्य परिग्रह एव तेषां दोषः, उप समीप आश्रयणं,  
न केवलं यागान्तरं कृतवन्तः किन्तु देवस्येन्द्रस्यैव हेलनं तद्द्रव्यैरेव कृतमिति ॥ ३ ॥ ननु भगवता कर्ममार्ग एव समीचीन उक्तः  
कथं दूष्यत इत्याशङ्क्याह यथादुर्दरिति अवृद्धः क्रतुभिर्य भवाणं तित्तीर्षन्ति ते मध्य एव निमग्ना भवन्ति, न हि रवेन  
नीयमानया नौकया तरणं सम्भवति सापि त्वकर्मण्येव प्रेर्यत इति द्विगुणः क्लेशः, तदाह कर्ममयैरिति कर्मैव तेषां स्वरूप  
तदप्यदुर्दं प्रायश्चित्तबाहुल्यात्, क्रतुभिरिति नाममात्रं यतस्ते नौनिमा नौकासदृशा दर्शनार्थमेव नौकातुल्याः, तान्यपि कर्माणि  
यदि चित्तशुद्ध्यर्थं कुर्यात् तदा भवतु वारादुपकारकत्वं तदपि नास्तीत्याह विद्यामान्वीक्षिकीं हित्वेति, कर्म त्वविद्या विद्यान्वी-  
क्षिकी, अन्वीक्षणमन्वाक्षा श्रवणानन्तरं पुनरात्मानुसन्धानं, विद्यां चाविद्यां च यस्तद् वेदोभयं सहेत्यत्र केवलविद्यायाः  
प्रतिषेधात् तदाह हित्वेति, यथा ते तित्तीर्षन्ति न तु तरन्ति तथैवेत ईश्वरवादं निराकृत्य केवलकर्मवादेन स्वनिर्वाहेच्छामपि न  
तरन्ति निर्वाहं न प्राप्नुवन्त्यतः कृतस्य कर्मणो वैयर्थ्यात् तेन पालयितुं न शक्यत इति सुखेन तद्विधातः कर्तव्य इतिभावः ॥ ४ ॥

( १ ) श्रीप्रभुचरणविरचिता श्रीटिप्पणी

द्वाविंशाध्यायार्थोक्तिसन्दर्भे, तद् ज्ञापयति निश्चितमिति । दृष्टार्थफलकर्माधिष्ठाता दृष्टानिष्टजननद्वारा स्वत्यागे  
सति स्वानुभावं ज्ञापयतीत्यर्थः । अदृष्टानेकसाधनवत्त्वेपि गोवर्धनात्मकदृष्टसाधनेनैव रक्षणे तात्पर्यमाहुः उभयोर्हेतुकत्वार्थमिति ।  
एतज्ज्ञापनार्थमित्यर्थः । 'तच्छेषेणोपजीवन्तीति वाक्यात् त्वोपजीव्यान्नजनकत्वेनेन्द्रो यष्टव्य इति व्रजराजेनोक्तं यथा, तथा भगव-  
तापि 'वयं गोधृत्तयोऽनिशं' 'वनशैलनिवासिनश्चा'त उपजीव्यत्वाद्धेतोर्गवादीनां मख आरभ्यतामित्युक्तमित्युभयोर्हेतुकत्वम् ।  
एवं भगवता कृतमिति । दृष्टमेवानिष्टमन्यप्रतीत्या दृष्टेनैव तद्वारणं चेत्यर्थः । अन्यथा 'गोपाये स्वात्मयोगेनेतिपदं विरुध्यत ।  
मुक्तं यद्रूपेणैव रक्षितवानिति तत्त्वम् । दशदशलोकां प्रतिवाक्यार्थोक्तौ सर्वनाशनादिति । सर्वपुरुषार्थनाशनादित्यर्थः । तेषा-  
मेतत्सङ्गोपवत्त्यादिति भावः । कृष्णं मर्त्यमित्यस्य द्वितीयार्थोक्तौ, अथवा कृष्णमित्यादि । विपरितपद्गुणमिति मर्त्यपदव्याख्या-  
नम् । मर्त्येत्यानीश्वरत्वादिधर्मनैयत्येन विपरीतपद्गुणा लक्ष्यन्ते । तथा च शङ्खे गृह्णामागेपि पीत्तिमारोपवत्त्वधर्मारोपं सदानन्दे  
कृतवन्त इति मे अप्रियं चक्रुरित्यर्थः । तत्त्वेनोपाश्रित्येत्यस्यैव विवरणं भगवत्प्रतीत्यादिना कृतम् ॥ ३ ॥



## ( ३ ) श्रीमद्वल्लभमहाराजकृतः श्रीसुबोधिनीलेखः

इन्द्र इत्यत्र वाक्यानि चतुर्भिरिति पञ्चमश्लोकेस्तु चतुर्णामेवोपोद्वलक इति भावः ॥ १ ॥ अहो श्रीमदेत्यत्र तस्य परिग्रह एवेति मर्त्यवाक्यस्य परिग्रह इत्यर्थः ॥ ३ ॥

## ( ४ ) श्रीमद्विहितलालुभट्टयोजना श्रीसुबोधिनीयोजना

द्वाविंशाध्यायविवरणे इन्द्रस्तदात्मनः पूजामित्यादिदशश्लोकार्थनिरूपणे क्रोधोद्यमौ च वाक्यानि चतुर्भिः सर्वनाशनात् पीडाहेतुफलान्युक्त्वा सन्धिमाहेतरेण हीति कारिका, तत्र 'इन्द्रस्तदे'ति श्लोके क्रोधः, 'गणं सांवर्तकं नामेति श्लोके उद्यमः, ततो वाक्यानि चतुर्भिः, तत्रैव क्रमः, "अहो श्रीमदमाहात्म्य"मित्येकं, "यथादृढै"रिति द्वितीयं, "वाचालं वालिश"मिति तृतीयं, "एषां श्रियावलिप्ताना"मिति चतुर्थं, एवं चत्वारि वाक्यानि, ततो मध्ये "अहं चैरावतं नाग"मितिश्लोके मेधानां ब्रजगमनस्य पश्चाद् ब्रजनाशार्थं मधवदागमनं हि तदर्थं, अत इन्द्रस्य ब्रजनाशार्थमागमनं सन्धौ परिणतत्वात् सन्धिशब्देन व्यवह्रियते, "अहो श्रीमदमाहात्म्य"मित्यादिचतुर्णां वाक्यानां "इत्थं मधवताज्ञप्ता" इत्यारभ्य "नादृश्यत नतोन्नत"मित्यन्तानां त्रयाणां वाक्यानां सन्धौ पठितत्वात् सन्धिशब्देन व्यवह्रियते, "अहं चैरावतं" इत्यनेन स्वागमनमिन्द्रेण पठितं, अत इन्द्रकर्तृब्रजगमनस्य सन्धित्वं, अथ वा यद्यपि शक्रेण ब्रजनाशार्थं ब्रज आगमिष्यामीत्युक्तं तथापीन्द्रकर्तृब्रजगमनं तु भगवच्चरणस्यार्थं जातमिति तदागमनस्य सन्धिरूपत्वमेव जातमिति सन्धित्वमुक्तं, सन्धिशब्दः कलहनिवारककृतिवाचकः, तत "इत्थं मधवताज्ञप्ता" इत्यनेन पीडोक्ता, ततो "विद्योतमाना" इत्यनेन पीडायां हेतुरुक्तः, ततो "जलौघै"रित्यनेन दृष्टेः फलमुक्तं, एवं दश श्लोकाः, तथा च क्रोधोद्यमयोः श्लोकद्वयं, तत इन्द्रवाक्यानिरूपकाश्चत्वारः "अहो श्रीमदे"त्यारभ्य "पशून् नयत संक्षय"मित्यन्ताः श्लोकाः, एवं षट् श्लोकाः, तदनन्तरम् "हं चैरावत"मिति सन्धिश्लोकः, तदनु "एवं मधवताज्ञप्ता" इति पीडानिरूपणश्लोकः, "विद्योतमाना" इति हेतुनिरूपकः, "स्थूणास्थूले"ति फलनिरूपकः, एवं दश, तदुक्तं पीडाहेतुफलान्युक्त्वेति, न चैवं सति "पीडाहेतुफलान्युक्त्वा सन्धिमाहे"त्युक्तं किंरुद्धा सन्धिनिरूपणस्य पीडादिनिरूपणात् पूर्वमुपलभ्यमानत्वादिति वाच्यं, "अहं चैरावतं नाग"मित्यनेन निरूपितात् सन्धिपदार्थात् पूर्वं पीडां कुरुत विद्योतनादि कुरुत स्थूणास्थूलावर्षधाराभिगर्तादि कुरुत जलौघैर्मुषं प्लाव्यमानां कुरुतेतिन्द्रेण मेधान् प्रत्याज्ञापनात्, एवं पीडाहेतुफलान्युक्त्वा "अहं चैरावतं नाग"मित्यनेन सन्धियुक्तवान् इन्द्र इत्यर्थः, युक्तं चेतन्, इन्द्रोक्तिं विना मेधाः कथं कुर्युः, अतः "पीडाहेतुफलान्युक्त्वा सन्धिमाहे"ति यदुक्तं तत् सम्प्रयोगः, इन्द्रः पीडाहेतुफलान्युक्त्वा "अहं चैरावतं नागमारुहानुब्रजे ब्रज"मित्यनेन सन्धिमाहेतिकारिकार्थः फलितः, यद्यपि पीडाहेतुफलानि शक्रोक्तौ मूले नोपलभ्यन्ते तथापि "इत्थं मधवताज्ञप्ता मेघ" इत्यादिशुकोक्तश्लोकत्रये मेघकर्तृकपीडाहेतुफलानामुपलभ्यमानत्वात् पीडाहेतुफलानि ब्रजे मेघैः कृतानि, तानि चेन्द्राज्ञां विनानुपपन्नानीतिन्द्रवाक्यानि पीडाहेतुफलबोधकान्याक्षिपन्ति, तथा चेन्द्रः पीडाहेतुफलानि मेघान् प्रत्याज्ञापयन्निति ज्ञायते, अतः इन्द्रः पीडाहेतुफलान्युक्त्वा सन्धिमाहेतिकारिकार्थो युक्त एव, "इत्थं मधवताज्ञप्ता" इत्यत्र पीडा स्पष्टैव "पीडायामासुरोजसे"तिवाक्यात्, पीडा कथं भवेदित्याकाङ्क्षायां "विद्योतमाना विद्युद्भिः"रित्यनेन विद्युत्तनयित्वुतीव्रमरुज्जलशकरा वृष्टयः पीडायां हेतवो निरूपिताः, अतोऽस्मिन् श्लोके हेतुनिरूपणं, "स्थूणास्थूला वर्षधारा" इत्यनेन ब्रजभूमेर्जलप्लावनरूपं प्रलयदृष्टिफलमुक्तं, अतोऽस्मिन् श्लोके फलनिरूपणं, एवं पीडाहेतुफलानि मेघकृतानि श्रीशुके नोक्तानि त्रिभिः, एतानि पूर्वमिन्द्रेण मेघान् प्रत्याज्ञारूपेणाक्तानोति सर्वं सुस्थम् ॥ १ ॥

## ( ५ ) भगवद्वीयनिर्भयरामनिर्मिता श्रीसुबोधिनीकारिकान्याख्या

द्वाविंशाध्याये हेतुशास्त्रमित्यादि का० २१६३-२१९३ । हेतुशास्त्रमित्यादि तज्ज्ञापयति निश्चितमिति एतच्च टिप्पण्यां व्याख्यातं, तद्यथा, दृष्टार्थफलकर्माधिष्ठाता स्वत्यागे सति दृष्टानिष्टजननद्वारा स्वानुभावं ज्ञापयतीत्यर्थः, दृष्टार्थः भूतेभ्यो जीवनदानं, तत्फलकं कर्म इन्द्रयागः, दृष्टानिष्ट गोष्ठजेघांसया वृष्टिकरण, उभयोर्हेतुकत्वार्थमिति ब्रजराजकृतेन्द्रयागभगवदुक्तगवादियागयोर्हेतुकत्वज्ञापनार्थमित्यर्थः, "तच्छेपेणोपजीवन्तीतिवाक्यादिन्द्रयागस्य यथा ब्रजराजयुक्तिसिद्धत्वं तथा गवादियागस्य "वयं गोवृत्तयोर्हेतुकत्वज्ञापनार्थमित्यर्थः, "नित्यं शूलनिवासिनः" इत्यादिवचनेन भगवद्युक्तिसिद्धत्वमिति उभयोर्हेतुकत्वं, एवं भगवता कृतमिति वृष्टिर्ब्रजनिशं "नित्यं शूलनिवासिनः" इत्यादिवचनेन भगवद्युक्तिसिद्धत्वमिति उभयोर्हेतुकत्वं, एवं भगवता कृतमिति वृष्टिर्ब्रजनिशं दृष्टमेवानिष्ट लोकप्रतीत्या दृष्टेनैव श्रीगोवर्धनेन वृष्टिवारण चेन्न्यर्थः, वस्तुतस्तु "गोपाये स्वात्मयोगेने"तिपदात् स्वात्मयोगेनेव रक्षणमितिभावः ॥ ० ॥ इन्द्रस्तदात्मनः पूजामित्यादिदशश्लोकीप्रतिपादनार्थानाहुः क्रोधोद्यमौ, इति का० २२०५ । द्वाभ्यां क्रमेण क्रोधोद्यमौ, चतुर्भिरेन्द्रवाक्यनिरूपण हेतुमाहुः सर्वनाशनादिति, सर्वपुरुषार्थनाशनादित्यर्थः, पुरुषार्थानां चतुःसङ्ख्या कत्वादितिभावः, पीडेत्यादि "इत्थं मधवताज्ञप्ता" इत्यनेन पीडा, "विद्योतमाना" इति श्लोकेन पीडाहेतुः, "स्थूणास्थूले"रित्यनेन वृष्टिरूपं फलं, "अहं चैरावतं नाग"मितिश्लोकेन सन्धिरूपमिन्द्रागमनं, यद्यपि "नन्दगोष्ठजिघांसये"तिवाक्याद् विमहायनेन इन्द्रेण स्वागमनमुक्तं तथापि "गोलोकादाब्रजत् कृष्णं सुरभिः शक्र एव चे"त्युक्तप्रकारेण सन्धयर्थमेव इन्द्रागमनं जातमिति सन्धिमाहेतरेण होत्युक्तं, अत्र यद्यपि सन्धिश्लोकात् पूर्वं पीडाहेतुफलानि इन्द्रेण स्फुटं नोक्तानि तथा च कारिकायां पीडाहेतु



फलान्युक्तेवेति क्त्वाप्रत्ययान्तप्रयोगानुपपत्तिस्तथापि "पशून् नयत संक्षय" मिति वचनात् "इत्थं मचवताज्ञात्" इति पदाच्च पीडा-  
हेतुफलानामपीन्द्राज्ञात्त्वं ज्ञेयं, अतो नानुपपत्तिः ॥ १ ॥

गोस्वामिश्रीगिरिधरलालकृता बालप्रबोधिनी

पञ्चविंशे तु शक्रेण जलपापाणमास्तः ॥ पीडितं गोकुलं वातं कृष्णेनेति निरूप्यते ॥ १ ॥

'राज्ञामपमाने कोपो भवत्येव, तत्तु स्वदृष्टान्तेन ज्ञेयम्' इत्याशयेन सम्बोधयति-नृपेति । स प्रसिद्धो देवराज इन्द्रः  
आत्मनः पूजां गोपैर्विहितां त्यक्त्वा विज्ञाय नन्दादिभ्यो गोपेभ्यश्चकोप । 'तदत्यनुचितं कृतवान्' इत्याह-कृष्णो नाथो रक्षको येषां  
तेभ्य इति ॥ १ ॥ क्रुद्धश्च सन् इन्द्रः सांवर्तकं संवर्तः प्रलयस्तत्कर्तारं नाम प्रसिद्धम् । तत्र हेतुः-अन्तो विनाशः, तत्कारिणा मेघानां  
गणं प्राचोदयत् व्रजनाशाय प्रेषयामास । प्रेरणवाक्यं चाह-ननु 'कथं कृष्णनाथानां वाते प्रवृत्त' इत्याशङ्क्य 'आत्मसम्भावनाया  
निरस्तविवेकत्वात्' इत्याशयेनाह-ईशमान्युतेति । उत यस्मात् ईशमानी 'अहमेवेश्वर' इति गर्ववानित्यर्थः ॥ २ ॥ तद्वाक्यं दर्शयति-  
अहो इत्यादिपञ्चभिः । गोपानां श्रीमदस्य धनसम्पत्तिकृतस्य मदस्य माहात्म्यं वैभवमहो आश्चर्यभूतं पश्यत' इति शेषः । 'यदि  
कश्चित् पुरदेशाधिपतिर्महाराज एवं कुर्यात्तदा तस्मै तच्छ्रोभेतापि, एतेषां तु वासस्थानस्याप्यास्या नास्ति' इत्याशयेनाह-कानौकसा-  
मिति । तदाश्चर्यमेव दर्शयति-कृष्णमिति । मर्त्यं मरणशीलमुपाश्रित्य ये गोपा मम देवस्य हेलनमपमानं चक्रुरित्यर्थः ॥ ३ ॥  
विपरिताचरणे दृष्टान्तमाह-यथेति । आन्वीक्षिकीमात्मानुसन्धानरूपां विद्यां हित्वा क्रतुभिरेव केचित् भयार्णवं यथा तितार्पन्ति  
तर्तुमिच्छन्त्येव केवलं, नतु तरन्ति, किन्तु तत्रैव निमज्जन्ति । तत्र हेतुमाह-नामनौनिर्भरिति । नाममात्रेण 'अक्षय्य चातुर्मास्य-  
याजिनः सुकृतं भवति' इत्यर्थवादमात्रेणैव संसारतारकत्वेन श्रुतैः, न तु वस्तुतस्तेषां तारकत्वमित्यर्थः । तत्र हेतुः-अदृढैरिति,  
असमर्थैर्नैश्वरैः । तत्रापि हेतुः-कर्ममयैरिति, क्रियानिवर्त्यैरित्यर्थः ॥ ४ ॥

अन्वितायंप्रकाशिका

पञ्चविंशतिवर्षेण पीडितं गोकुलं हरिः ॥ जुगोप गोवर्धनेन तत्र श्लोकास्तिबह्वयः ( ३ ) ॥

अनुष्टुभल्लतुस्त्रिंशदुवाचेति वचोद्वयम् ( २ ) ॥ २५ ॥

इन्द्र इति ॥ हे नृप ! तदा स इन्द्रः आत्मनः पूजां गोपैर्विहितां त्यक्त्वा विज्ञाय कृष्णो नाथो येषां तेभ्यो नन्दादिभ्यो  
गोपेभ्यश्चकोप ॥ १ ॥ गणमिति ॥ क्रुद्धः उत यस्मात् ईशमानी आत्मानम.शं मन्त्रमान इन्द्रः सावर्तकं संवर्तः प्रलयस्तत्कर्तारं नाम  
प्रसिद्धम् । तत्र हेतुः अन्तो विनाशस्तत्कारिणां मेघानां गणं प्राचोदयत् व्रजनाशाय प्रेषयामास प्रेरणावाक्यं चाह-स ॥ २ ॥  
अहो इति ॥ अहो काननौकसा वनवासिनामपि गोपानां श्रीमदस्य माहात्म्यं पश्यत । ये गोपा मर्त्यं मनुष्यमात्रं मरणधर्माण  
कृष्णमुपाश्रित्य देवस्य मम हेलनमवज्ञाचक्रुः । वस्तुतः श्रीश्च मदो हर्षश्च माहात्म्यं च तेषां द्वन्द्वैक्यम् । मर्त्येभ्यो हित मर्त्यं देवस्य  
मत्तस्य दुष्टस्य मम हेलनमित्यर्थः ॥ ३ ॥ यथेति २ मम् ॥ यथा केचित् आन्वीक्षिकीम् आत्मबोधविद्यां हित्वा अदृढैर्नैश्वरैः कर्म-  
मयैः क्रियासम्पादितैः नाममात्रेण नौनिर्भैः नौकावत्संसारतारकत्वेनाभिमतैः क्रतुभिरेव भयार्णवं तितार्पन्ति । तथैव वाचां बहु-  
भाषिणं बालिशं शिशुं स्वपितुरग्रेऽपि धाष्टृष्टाद् दुर्विनीतम् अज्ञं तथापि वृथैव पण्डितमानिनं पण्डितमन्यं मर्त्यं कृष्णमुपा-  
श्रित्य गोपा मे देवस्याग्रिमपमानं चक्रुः । वास्तवोऽर्थस्तु वाचा अलं पूर्णं शास्त्रयोनित्वात् बालिशं शिशुमिव निरभिमानिनम् ।  
यद्वा । वाचया सरस्वत्याऽलं पूर्णं बालिशोऽपि यस्मात् तमित्येकं पदं तत्त्वमनमन्यस्य वन्यस्याभावात् । अज्ञं नाति ज्ञो  
यस्मात् सर्वज्ञं पण्डितैर्ब्रह्मविद्भिः कृतो मानो यस्यास्ति तं पण्डितमानिनं कृष्णं सदानन्दरूपं परं ब्रह्म तथापि भक्तवात्सल्येन मर्त्यं  
मनुष्यतया प्रतीयमानम् ॥ ४-५ ॥

श्रीगोपालानन्दमुनिविरचितं निगूढार्थप्रकाशव्याख्यानम्

इदानीं पञ्चविंशोऽध्याये व्रजे नाशाय इन्द्रवर्षणं व्रजरक्षणार्थं हरिकृतं गोवर्धनधारणं च निगद्यते तदा तस्मिन्काले आत्मनः  
स्वस्य ॥ १ ॥ अंतकारिणां प्रलयकर्तृणां मेघानां गणं समुदायं अतः सांवर्तकः प्रलयस्तत्कर्तृकं सांवर्तकं नामजनावदं तं प्राचोदयत्  
नोदयामास क्रुद्धः ईशमानी देवानामपि अहमेवेश इत्यभिमानयुक्तः सज्जिदं वाक्यमाह ॥ २ ॥ अहो श्रीमदमाहात्म्यं तु पश्यत  
किं तत् देवस्य ममापि हेलनं अपमानं यत् ॥ ३ ॥ अदृढैः शिथिलैः कर्ममयैः क्रियाप्रचुरत्वेन निष्पन्नैः नामनौनिर्भैः नाम-  
मात्राया नौकासदृशैः यज्ञैः आन्वीक्षिकी आत्मपरमात्मानुरमृतिरूपां विद्यां हित्वा यथा भयार्णवं तितार्पन्ति ॥ ४ ॥

भगवत्प्रसादाचार्यविरचिता भक्तमनोरञ्जनी

विंशे पञ्चाधिके शक्रे रूपा नाशाय वर्षति । व्रजस्य गिरिमुद्यत्यासारादवज्रमपादतिः ॥ १ ॥

ततः किं जातं तत्राह ॥ इन्द्र इति ॥ हे नृप, तदा यदा स्वयागमज्ञो जातस्तस्मिन् काले इत्यर्थः । आत्मनः स्वस्य, पूजां  
पागविषयामर्चां, विहृतां कृष्णेन निरा- कृतां, विज्ञाय ज्ञात्वा, कृष्णो नाथो रक्षिता येषां तेभ्यः, नन्दादिभ्यः, गोपेभ्यः, ह स्फुटं



यथा तथा, चुकोप 'क्रुधद्रुहेर्ष्यासूयार्थानां यं प्रति कोपः' इति चतुर्थी ॥ १ ॥ गणमिति ॥ तदा क्रुद्धः, इन्द्रः, अन्तकारिणः, प्रलयकारिणः, मेघानां सांवर्त्तकं नाम सांवर्त्तकाख्यया प्रसिद्ध, गणं प्राचोदयन् प्रेषयामास । चकारोऽवधारणे । ईशमानी उत अहमेवेश्वर इति गर्ववान् सन्नेवेत्यर्थः । वाक्यं च आह । बह्व्यमाणं वाक्त्रमपि प्रोवाचेत्यर्थः ॥ २ ॥ यदाह तदाह अहो इत्यादि पञ्चभिः ॥ अहो इति ॥ काननौकसां वनवासिनां, गोपानां, श्रीमदमाहात्म्यं धनसंपत्तिकृतस्य मदस्य वैभवं, अहो आश्चर्यं कर्म । ये गोपाः, मर्त्य मरणशीलं, कृष्णं उपाश्रित्य, देवहेलनं देवस्य समापराधं, चक्रुः । मद्यागं वभञ्जुरित्यर्थः ॥ ३ ॥ एतदेतैः कीदृशं कृतमेवंविधमिति दृष्टान्तेनाह ॥ यथेति ॥ आन्वीक्षिकीमात्माद्यां, हित्वा विहाय, अद्वैतसमर्थैः, केवलं नामनौनिभैः नाममात्रेण नौकासदृशैः, कर्ममयैः कर्मात्मकैः, क्रतुभिर्यज्ञैः, यथा भवार्णवं संसारसमुद्रं, तित्तिर्पन्ति तत्तु मिच्छन्ति, याज्ञिका इति शेषः । तद्वदेतेषामेतत् सर्वमिति भावः । अहमेव मुक्तिरोऽपि मद्याग एव तत्साधनमपि भवतीति दृष्टान्तगूढाभिप्रायः ॥ ४ ॥

### श्रीहरिसारदिरचितं श्रीभक्तिरसायनम्

एवं निरूप्य निगमोक्तकृतादिधर्मात्तत्तुगोदितजनैरपि यत्नसाध्यान् ।

उद्यत्कलित्यजनजातकृपः स चर्षित्यध्यायतः पुनरुवाच कलिस्थधर्मान् ॥ १ ॥

प्राधान्यं वसुतोऽतिशायिमदिता तद्वत्तुतप्राप्तिरप्यत्यन्ता विधितश्च गोकुलमहाक्षोभोऽपि तत्प्राप्तिः । तत्तत्प्राप्त्यागमा मित्रसचलोद्धारार्थमस्मिन् कलावेकं श्रोपतिपादसेवनमिति व्यक्तिर्षिवागाशयः ॥ २ ॥ वानप्रस्थमुगात् प्रभुवचोदत्तावधानं नरं किञ्चित्कर्म कथञ्चिदप्यनुदिनं कर्तव्यमित्याद्यतम् । यत्क्रुध्यन्ति विलोक्य तं मलभुजस्तत्रास्य नागो न वा दुर्मागश्च यणं च हेतुरिह तत्स्वार्थच्युतिः किन्त्वसौ ॥ ३ ॥

इन्द्र इति : १०.२५.१

इमेऽपि प्राचीना अहमपि तथैव क्रतुरयं ध्रुवं प्राचीनश्चेत्युचितमपहायान्वयविधिम् । अमन्दं यन्मन्दैरभिनव-मुकुन्दोक्त्यनुसृगैः कृतस्तादृग् गोपैः क्रतुरिति सरोषः स च वृषा ॥ ४ ॥ कंसे दुर्नगराशिनाशितमहायज्ञाद्यग्रेपक्रिये रुष्टां दृष्टिमपि क्षणं न विदधेऽनिष्टं स्वदिष्टं वदन् । सोऽन्वत्रैकमस्वार्पणं विदधति श्रीशाङ्गया गोपतौ क्रुद्धोऽभून् क्षममेव सिद्धमवनौ यत्तद् वलं दुर्वले ॥ ५ ॥

यदेकभगवानयं भुवि भवत्यहं सर्वतः सहस्रभगवानिति प्रथितकीर्तिरस्मि स्फुटम् ।

इति स्मयमहात्मनःतिमितदृक् सहस्रक्ष्णोऽपि जालमपदभागभूद् ध्रुवमलक्षितेशेहितः ॥ ६ ॥

गणं सांवर्त्तकमिति : १०.२५.२

जडार्णवोत्तारणनौस्वरूपभागहं सदाऽस्मीत्यचलाभिमानिनम् ।

जलार्णवेऽथैव निमज्जयाम्यलमितीव तानेव वृषाऽशिषद् धनान् ॥ ७ ॥

ये शास्त्रार्थमलंघ्यमुदगतरजश्चित्ताः समुलङ्घयन्त्यन्तः पश्यमपश्यमेतदिति वा पश्यन्ति नान्धावृताः । ते मज्जन्ति भवार्णवे नियतमित्यङ्गात्कितः सिद्धमित्येपीत् स्वीयभवार्णवाकुलगतीन् कर्तुं स तांस्तादृशान् ॥ ८ ॥

श्रीकृष्णपादशुचिपूर्णसावलीढे साधौ क्वचिद्भवति नाङ्ग गिरां प्रवृत्तिः ।

इन्द्रोऽथ एवमविदन् स्वत एव मक्तुं मन्ये तदारमत कर्म तमो भवान्धौ ॥ ९ ॥

अहो श्रीमदेति : १०.२५.३.

एष्वर्थं मतिमत्त्वमुत्तम-पदावासश्च निश्चिन्तता भूयोऽन्यासुलभाजवत्—विधिधालङ्कारनित्यागमः ।

प्रत्येकं मदकारि किं पुनरसौ युक्तोऽखिलैर्देवराट् चित्रं त्वत्र यदेष तान् ब्रजजनानूचे प्रमत्तानिति ॥ १० ॥

नीतिज्ञत्वमशेषशास्त्रविपयत्वं विधिज्ञत्वमप्यत तर्ह्यखिलं निरर्थकमहो नाज्ञानमज्ञायि चेत् ।

स्पष्ट गीष्पतिशिष्यतामुपगतोऽप्यस्त्वनदृक् स्वस्थधीरज्ञानाद्भागवन्तमप्यतिरुषा वाचं वृषोवाच यत् ॥ ११ ॥

### कृष्णप्रिया

इस अध्याय में ३३ श्लोक है । याग दो प्रकार के होते हैं, जिस याग का फल प्रत्यक्ष दिख पड़ता है वह याग प्रत्यक्ष फल याग कहा जाता है । जिसका प्रत्यक्ष फल दिखाई नहीं देता उसको परोक्षफल याग कहा जायगा । इन्द्र याग का फल वृष्टि माना है और वृष्टि का होना प्रत्यक्ष फल है "ज्योतिष्टोमेन यजेत स्वर्गकामः" स्वर्ग की कामना वाला ज्योतिष्टोम याग से यज्ञ करें ऐसे यज्ञों के फल परलोकादि होने से परोक्ष फलयाग कहे जायेंगे । प्रत्यक्ष फल को हेतु शास्त्र कहते हैं । इन्द्र याग फल भोक्ता इन्द्र था; पर्वतयाग गोवर्धन याग के फल भोक्ता स्वयं भगवान् थे । दोनों याग दृष्टफलक हैं । अभिमानी इन्द्र का मानस करने के लिये भगवान् ने गोवर्धन याग कराया । दोनों में अन्तर यह था कि इन्द्र कभी दर्शन नहीं देता था; तब गोवर्धन याग में प्रत्यक्ष गोवर्धन जी का दर्शन हुआ यह प्रसङ्ग इस अध्याय में आयेगा ।



श्रीशुकाचार्य जी महाराज ने कहा—राजन् ? जब राजा इन्द्र ने देखा अपनी प्रतिवार्षिकी पूजा रोक दी गई है, तब श्रीकृष्ण को अपना नाथ मानने वाले, और श्रीकृष्ण की प्रेरणा से याग को बंद करने वाले गोपों पर अत्यन्त क्रुद्ध हुआ ॥ १ ॥ राजन् ! राजा इन्द्र अपने आपको त्रिलोकी नाथ मानता था । उन्होंने कोप से तिलमिलाकर, प्रलय काल में जल वर्षा करने वाले 'सांवर्तक' नाम के मेघों के अध्यक्ष को ब्रजमण्डल पर घोर वर्षा करने के लिए आदेश दिया और कहा—राजा इन्द्र ने कहा—देखो तो सही ! वन निवासी इन गोपों के धन और ऐश्वर्य से उत्तन्न हुए अभिमान को देखो ?; उन ब्रजवासियों ने एक सामान्य बालक कृष्ण के अवलम्बन पर मुझ देवता का अपमान कर डाला, इससे बड़ा आश्चर्य क्या होगा ॥ ३ ॥ जैसे कोई मन्दमति लोग, ब्रह्मविद्या नाम की सुदृढ़ नाव का अनादर कर, अन्य नाम मात्र की नाव के समान पार लगाने में असमर्थ, ऐसे कर्ममय बहों के द्वारा अपार संसार सागर के पार जाना चाहें वह कितना सुसंगत होगा ॥ ४ ॥

वाचालं 'वालिशं' स्तब्धमज्ञं पण्डितमानिनम् । कृष्णं मर्त्यमुपाश्रित्य गोपा मे चक्रुरग्रियम् ॥ ५ ॥  
एषां श्रियावलिप्तानां<sup>१</sup> कृष्णेनाध्मा<sup>२</sup>यितात्मनाम् । धुनुत श्रीमदस्तम्भं पशून् नयत संक्षयम् ॥ ६ ॥  
अहं चेरावतं नागमारुह्यानुव्रजे ब्रजम् । मरुद्गणैर्महावीर्यैर्नन्दगो<sup>३</sup>ष्ठजिघांसया ॥ ७ ॥

श्रीशुक उवाच

इत्थं मधवताऽऽज्ञप्ता मेघा निमुक्तवन्धनाः । नन्दगोकुलमासारैः पीडयामासुरोजसा ॥ ८ ॥

कदम्बक्षमा

अन्वयः—गोपाः वाचालम् वालिशम् स्तब्धम् अज्ञम् पण्डितमानिनम् मर्त्यम् कृष्णम् आश्रित्य मे अग्रियम् चक्रुः ॥ ५ ॥  
श्रिया अवलिप्तानाम् कृष्णेन अध्मायितानाम् एषाम् श्रीमदस्तम्भम् धुनुत पशून् संक्षयम् नयत ॥ ६ ॥ अहम् नन्द गोष्ठ जिघांसया महावीर्यैः मरुद्गणैः वृतः च ऐरावतम् नागम् आरुह्य ब्रजम् अनुव्रजे ॥ ७ ॥ इत्थम् मधवता आज्ञप्ताः निमुक्तवन्धनाः मेघाः नन्द-गोकुलम् ओजसा आसारैः पीडयामासुः ॥ ८ ॥

श्रीधरस्वामिविरचिता भावार्थदीपिका

तथा वाचालं बहुभाषिणं वालिशं शिशुं पंडितमानिनं पंडितमन्यमतः स्तब्धविनितमिति निंदायां योजिताऽपीन्द्रस्य भारती श्रीकृष्णं स्तौति । तथाहि । वाचालं शास्त्रयोनिम् । वालिशमेवमपि शिशुवन्निरभिमानिनम् । तत्त्वमन्यस्य बन्धस्याभावादनम्रम् । अहं नास्ति शो यस्मात्तं सर्वज्ञमित्यर्थः । पंडितमानिनां ब्रह्मविदां बहुमाननीयम् । कृष्णं सदानन्दरूपं परं ब्रह्म मर्त्यं तथापि भक्त्यात्सल्येन मनुष्यतया प्रतीयमानमिति ॥ ५ ॥ अवलिप्तानां मत्तानाम् अध्मायितात्मनां वृंहितदेहानां धुनुतापनयत । श्रीमदेन वः स्तम्भो गर्वस्तम् ॥ ६ ॥ विभ्रयतस्तान्प्रत्याह । अहं चेति । अनु व्रजे अन्वन्तरमेवागमिष्यामि । मरुद्गणैर्दवगणैः सह ॥ ७ ॥ मधवता इद्रेण निमुक्तं बन्धनं येषां ते प्रलयाभिप्रायेण बद्धा आसन् तदा निमुक्तबन्धनाः संतः आसारैर्धारासंपातैः पीडयामासुः ॥ ८ ॥

श्रीवंशीधरकृतो भावार्थदीपिकाप्रकाशः

बहुभाषिणम् शास्त्रविरुद्धभाषिणमनधीतशास्त्रत्वात् अज्ञम् नित्यगोचारित्वात् । स्तब्धं पितुरप्रेष्यतिवृष्टत्वात् । अतः पंडितमन्यत्वात् । वाचा वाण्या अलं पूर्णं शास्त्रयोनिम् "ऋचः सामानि जज्ञिरे" इत्यादिश्रुतेः एवमपि शास्त्रयोनिवैदपि । 'मूर्ख-बालो तु वालिशो' इति कोशात् । अनम्रम् सर्वेश्वरम् । "एष सर्वेश्वरः" इति श्रुतेः । इत्यर्थ इति । "स सर्ववेत्ता न-हि तस्य वेत्ता" इत्यादिश्रुतेः । पंडितैर्मन्यत इति पंडितमानीनम् । णिरत्र प्रत्ययः । कृष्णम् "कृष्णिभू वाचकः शब्दः" इत्यादिश्रुतेः । तथापि एवमज्ञत्वेऽपि ॥ ५ ॥ आधमतीत्याध्माः स इवाचरतीत्याध्मायते ततः कर्मणि कः अध्मायितः वृंहितो वद्धित आत्मा देहो मनो वा येषां ते तेषाम् । 'स्तम्भः स्थूणाजडत्वयोः । अभिमाने रोषके च' इति शाश्वतः ॥ ६ ॥ विभ्रयतः भीतान् । तान् मेघान् । नागम् गजम् 'नागौ गजमुजगमौ' इति हलायुधः ॥ ७ ॥ प्रलयाभिप्रायेण प्रलय एव तेषां निमुक्तिर्न त्वन्यदेत्यभिप्रायेण । निमुक्तबन्धना विगलितजलस्तम्भाः ॥ ८ ॥

श्रीमज्जीवगोस्वामिकृता वंष्णवतोषिणी

वाचालमिदयादिकं सत्कर्कशकर्मवादातरणाद्यभिप्रायेण गोपा इति निकृष्टत्वं मे त्रिलोकीश्वरस्येति दुर्मदभरणे सूचितम् अन्ततः तत्र स्तुतिपक्षे वाचालमिति वाचा हेतुना अलं समर्थ इत्येवार्थः । मत्वर्थीयणिञप्रत्ययस्य निन्दायामेवाभिधानात्

१. मानिनमत्त-विज. । २. मत्तानां-च. पु. टी. । ३. नाप्या-विज. । ४. वेगे-वीर. विज. । ५. गोप-वीर. ।



शिशुवदिति बालिशः शावके मूर्ख इति विश्वप्रकाशात् ब्रह्मविदां माननीयमिति तत्कर्तृको मानो विद्यते यत्रेति ॥५॥ एवं दुर्वृत्त्यतिशयार्थं तेषां दोषं तेनात्मनः तेषु रोषभरं च बोधयित्वा अधुना कृत्यमादिशति, एवमिति । कृष्णेन हेतुना श्रिया पशुवर्गलक्षणलक्ष्म्या मत्तानाम् इत्यनन्तरं बृंहितदेहानां चेति बाह्यं सुखं दर्शितं तत्र च कृष्णेनेति तत्कृतगोपालनादिना क्षीराद्युपभोगसम्पत्तेरिति भावः । अन्यतः तत्र धमनं नाम सतेजस्वीकरणं तच्च बृंहणतात्पर्यं कृष्णं प्रयोगस्तु तेषां कर्तृत्वं कृष्णस्य हेतुकर्तृत्वमित्यपेक्षयेति ज्ञेयम् । यद्वा, स्वतः श्रिया सगर्वाणां विशेषतः कृष्णेन सतेजस्वीकृतचित्तानामित्यर्थः भक्तिलक्ष्म्या समृद्धानां तथा तथैवोच्चलितचित्तानामिति तत्त्वार्थः कथं धुनवामेत्यपेक्षायामाह-पशून् सम्यक् क्षयं नयत पशूनामेव श्रीमदहेतुत्वात् तत्त्वार्थे सम्यक् निवासः स्वास्थ्यमित्यर्थः ॥ ६ ॥ ऐरावतमारुह्येति । युष्माकं जलाभावे सति सोयं साहाय्यं करिष्यतीति भावः । नन्दगोष्ठेति तत्रैव वर्षणायं नतु मधुपुर्यामिति च सह कसेनापि मैत्रीचिकीर्षया सूचितं जिघांसया जिगमयिष्येति तात्त्विकोर्थः ॥ ७ ॥ ओजसा बलेन ॥ ८ ॥

### श्रीमत्सनातनगोस्वामिकृता बृहद्वैष्णवतोषिणी

वाचालं सतर्ककर्मकर्मवादावतारणाद्यभिप्रायेण, गोपा इति निष्कण्टकत्वम् ; मे त्रिलोकीरवरस्येत्युत्पृष्टतरत्वं दुर्म्भ-भरेण सूचितम्, अतएवात्रोक्तं मे इति ॥ ५ ॥ एवं दुर्वृत्त्यतिशयार्थं तेषां दोषं तेनात्मनस्तेषु रोषभरश्च बोधयित्वा अधुना कृत्यमादिशति—एवमिति । कृष्णेन हेतुना श्रिया विविधधनादिसम्पदा पशुवर्गलक्षणलक्ष्म्या वा मत्तानामित्यनन्तरं बृंहितदेहानां चेति बाह्यं सुखं दर्शितम् । यद्वा, श्रीमत्तानां लक्षणं भ्यापितात्मनामिति; तत्र च कृष्णेनेति तत्कृतगोपालनादिना क्षीराद्युपभोगसम्पत्तेरिति भावः । भक्तिलक्ष्म्या समृद्धानामिति तथाभ्यायितस्वभावानां किजप्रेमाग्निदाहितचित्तानां चेति तत्त्वार्थः । 'आ शब्दाग्निसंयोगयोः' इत्यस्मात्, कथं धुनवामेत्यपेक्षायामाह-पशून् सम्यक् क्षयं नयत, पशूनामेव श्रीमदहेतुत्वात् सर्वानेव तानतिवृष्ट्या मारयतेत्यर्थः ॥ ६ ॥ ननु तत्रास्माकमल्पानां का शक्तिः ? तत्राह-अहञ्चेति । अनुब्रजे युष्मत्सम्पदां वागच्छामि, ऐरावतमारुह्येति । युष्माकं जलाभावे सति स निजकरेण जलमुद्धृत्य साहाय्यं करिष्यतीति भावः । मरुद्वारणः—एकोनपञ्चाशद्वारणैः सह, नन्दः श्रीभगवत्पिता तस्य, यद्वा, नन्दति भगवद्भक्त्या हृष्यति नन्दयति जगत् सन्तोषयतीति वा नन्दं यदुपलब्धं तस्य जिघांसयेति । गोष्ठ एव वर्षणीयम्, न तु मधुपुर्यामिति सूचितम्, अन्यथा महाबलिष्ठकंसतो भयापत्तिः । अतएव दुःसंकल्पेन यात्रायाममंगलमेव वृत्तमिति ज्ञेयम् ॥ ७ ॥ गोकुलं गवां कुलं ब्रजं तत्रत्यान् सर्वानिवेत्यर्थः । ओजसा वेगेन निजबलेन वा ॥ ८ ॥

### श्रीमद्वीरराघवाचार्यकृता भागवतचन्द्रचन्द्रिका

एवं सति केवलं वाचालकुत्सितं बहु च वदन्तं बालिशं मूर्खं स्तब्धमचिनीतमज्ञं पण्डितमात्मानन्मन्यमानं मत्वं ममि-प्रहात् मरिष्यमाणं च कृष्णमाश्रित्य ये गोपाः मम अग्रियं चक्रुः ॥ ५ ॥ श्रिया सम्पदा गर्वितानां कृष्णेनाभ्यायिताः बद्धिवा आत्मानो देहा येषां तेषां गोपानां श्रीमदग्रयुक्तमचिनयं धुनुतापाकुस्त तथा पशून् सङ्क्षयं नःशं नयत ॥ ६ ॥ विभ्रयतस्तान् प्रत्याह-अहमवैरावतं गजमारुह्य महावेगैर्मरुद्वारणैः सह ब्रजं प्रत्यनुब्रजे युष्मत्पृष्ट एवागमिष्यामि किमर्थं नन्दादयो गोपास्तेषां जिघांसया हेत्वर्थे रतीया सनर्थस्त्वध्वेन जिगमिष्यतीतिवदविबक्षितः हननार्थमित्यर्थः ॥ ७ ॥ इत्थमिन्द्रेणादिष्टाः मेघा मुक्तानि वन्यबलि-शृङ्खलानि येषां तथाभूताः आगत्यासारैर्जलधारासम्पातैर्यावद्वलं नन्दब्रजं पीडयामासुः ॥ ८ ॥

### श्रीविजयध्वजतीर्थकृता पदरत्नावली

वाचालम् अतः चेदीश्वरः कश्चिदित्यादि शास्त्रकुत्सित भाषणम् अत एव वर्तेत ब्रह्मणेत्यादिमानं प्रमाणस्यार्थमिति मानिनं 'रजसा चोदिता मेघा' इत्यादिना मत्तत्वमज्ञत्वं च लभ्यते आजीव्येकतरम्भावमित्यादिना पण्डितमानित्वम् ॥ ५ ॥ अवलिप्तानां दृष्टानाम् आप्यायितात्मनां वर्धितमनसां धुनुत निराकुरुत ॥ ६ ॥ नागं गजम् ॥ ७ ॥ निरुक्तबन्धनाः विगलितनिगहः त्यक्तजलस्तम्भा इत्यर्थः । आसारैर्धारासम्पातैः वेगवद्वर्षैरित्यर्थः । ओजसा स्वशक्तिलक्षणबलेन ॥ ८ ॥

### श्रीमज्जीवगोस्वामिकृतः क्रमसन्वर्धः

स्वतः श्रियावलिप्तानां विशेषतः श्रीकृष्णेन सतेजस्वीकृतचित्तानामित्यर्थः ॥ ६-९ ॥

### श्रीमज्जीवगोस्वामिकृतः बृहत्क्रमसन्वर्धः

एवमुत्तरत्रापि, विशेषस्तु वाचा वचसा अलमितिप्रगल्भम्, अलं भूषणं ग्रियंवदमिति वा । बालि बलितुं शीलमस्य तथा भूतं शं क्षेमं यस्मात् । स्तब्धं जडं माति चेतयति स्तब्धमा, ज्ञा अवरोधो यस्मात् । अतः पण्डितेभ्योऽपि सर्वज्ञेभ्योऽपि मानिनं सर्वज्ञेवरम् ॥ ६-३३ ॥

इति श्रीवृद्धश्रीमद्भागवतस्य पञ्चविंशोऽध्यायः ॥ २५ ॥



श्रीनाथचक्रवर्तिपादविरचिता चैतन्यमतमञ्जूषा

एवं परत्रापि विशेषतस्तु तत्र वाचालं वाचा वचनत्वेन अलं भूषणं प्रियम्बदम्, वालिशं बालितुं शीलं यस्य तद् बालि  
तथाभूतं शं कल्याणं यस्मात्, स्तब्धं ज्ञं स्तब्धं जडं मातीति स्तब्धमं चित्तं तस्य ज्ञा अवबोधो यस्मात् ॥ अथवा, स्तब्धानां जडानां  
मा लक्ष्मीर्यस्मात् लक्ष्मीस्तु चेतनरूपा तत् स्तब्धमं ब्रह्म तत्वेन ज्ञा ज्ञानं यस्य, अत एव पण्डितानां सम्मानमस्यातीति तथा  
पण्डितान् कृष्णतत्त्वज्ञान् मानयितुं शीलं यस्येति वा ॥ ६-३३ ॥

इति पञ्चविंशोऽध्यायः ॥ २५ ॥

श्रीमद्विश्वनाथचक्रवर्तिकृता सारायंदाशिनी

वाचालं मीमांसासाङ्ख्यानभिमतविरुद्धबहुभाषिणं वालिशं मूर्खमनधीततत्तच्छास्त्रत्वादिति भावः । तन्व्यं पितुरग्रेष्यति-  
घाट्यतीत् दुर्विनीतम् अज्ञं नित्यगोचारणात् किमप्यजानन्तम् अथ च पाण्डितस्मान्न मर्त्यं मनुष्यमाश्रित्य मे देवत्याप्रियं चक्षुः  
वस्तुवर्थश्च वाचया सरस्वत्या अलङ्कृतो वालिशो मूर्खोऽपि यस्मात्तं वाचाशब्दप्रावन्तोऽयं । तन्व्यं वन्द्यस्याभावादनघ्नं नास्ति ज्ञो  
यस्मात्तं पाण्डितकृतृको मान आदरो वर्त्तते यस्य तम् ॥ ५ ॥ अवलिप्तानां मतानां यतः कृष्णेनाध्मायितः सतेजस्कीकृतः आत्मा  
मनो येषां वस्तुवर्थश्च श्रिया चन्दनचर्चयेव अवलिप्तानां लिप्ताङ्गानां श्रामान् यः स्वल्पस्तम्भः जाड्याभावात् ध्रुवतः दूरीकुरुते तेन  
तथा वर्षेयं यथा तेषां शीतजनिततप्तम्भः औष्ण्यनिवर्त्तको भवेदित्यर्थः । तथा पशून् ध्रुवतः शोतेन कम्पयत ततश्च कृष्णेन गोवर्द्धने  
वर्द्धयते सति सङ्क्षयं सम्यङ्निवासं तत्तल्लं नयत अतिसुखदोगोवर्द्धनतलनिवासं प्रति नयने यूयमेव कारणीभवत्येत्यर्थः ॥ ६ ॥  
विध्यतस्तान् प्रत्याह-अहं च अनुव्रजामि जिगांसया जिगमिष्येति वस्तुवर्थः ॥ ७ ॥ निमुक्ता वन्दना इति ये खल्वेकार्णवीकरण-  
पटवः प्रलयकाल एव निमुच्यन्ते तेषां मेघाः कोपेन लुप्तविवेकत्वादपरिणामदर्शिनन्द्रेण मोचिताः ॥ ८ ॥

श्रीमच्छुकदेवकृतः सिद्धान्तप्रदीपः

कृष्णं मर्त्यमित्यनेन श्रीकृष्णस्य मर्त्यत्वमात्रमुक्तं तत्र मर्त्या अपि प्रायो गुणवन्त एव अयं तु निर्गुण इत्याह वाचाल-  
मिति । वाचालं बहुभाषिणम् बालिशं मुग्धम् स्तब्धं कर्तव्यकर्तव्यचिन्तारहितम् अज्ञमगधीतशास्त्रम् ॥ ५ ॥ श्रिया सम्पदा अवलि-  
प्तानां मत्तानाम् कृष्णेन ध्यायिता वद्धिताः आत्मानः मनसि येषां तेषाम् श्रीमदेन यः स्तम्भो गर्वरतं ध्रुवतु अपनयत ॥ ६ ॥  
मरुद्गणैः देवगणैः सहाहमपि अनुब्रज्य अनन्तरमेवागमिष्यामि सर्वांशैरिदं कार्यमवश्यमनुष्ठेयमिति भावः ॥ ७ ॥ प्रलयं करिष्य-  
न्त्यतो दृढैर्वन्धनैर्वद्धा अनेन तेषामतिप्रचण्डता सूचिता तदानीं तु निसृज्यन्धताः सन्तः आसारैर्यारासम्भारैः नन्दगोकुलं पीडया-  
मासुः नतु त्रिलोकीम् ॥ ८ ॥

श्रीसत्यधर्मकृता श्रीमागवतटिप्पणी

अनुवाचालं मानिनं स्तब्धमिति श्लोके तथा मर्त्यमित्यतीतग्रन्थे च नन्दनन्दननिन्दनमिन्द्रकृतं प्रतीयते । तच्च हरि-  
द्विपस्ते यैः तमसि प्रपतनेत्यादेस्तमआद्यन्तमतानर्थदम् । तद्देवानां निरया नास्ति तमश्चापि कथञ्चनेति मानवाधितम् सामान्यता  
देवानां किमु तत्सम्मान्यस्य शचीशस्येत्यतस्तात्पर्यं मानानत आह । अत्यल्प इति । तुशब्दस्तत्तारतम्ययोग्यतातारतम्यादिति  
विशेषसूचकः । देवानां भविष्यति । देवानामिति बहुवचनेन सर्वसुपर्वणामिति प्राप्तौ किञ्चिद्विषयेऽपवादं वदति ॥ प्राणमिति ।  
एकं मुख्यं प्राणं विना व्याख्यातो ब्रह्मणो मरुदितिव्याख्यातो वायुना विधिः । तत्स्वरूपं निरूपयति आत्माधिति । हि यतोऽसौ  
वायुराखणाश्मसमः स्मृतः स एषोऽश्माखणः । अखन्याश्मानमेवाप्यलोघो विध्वंसते यथेति छन्दोगोपनिषद्वाक्योक्तः । तर्हि  
बहिमुखानामसुरावेशो गच्छत्यागतो न वेत्यत आह ॥ असुरावेश इति ताम्रसुरावेशे गते प्रकृतिरेव चरत्स्वभाव एवावतिष्ठते ।  
अनर्थश्रुतिस्तु सर्वथा दुरात्माऽसुरपरेति तात्पर्यम् । तुशब्दस्त्वेवमादिमहात्मशिक्षया स्वभावाविर्भाव इति विशेषसूचकः । स्मृत  
इति भागवततन्त्रं स्वस्यापि मूलं लपत्तद्वाक्यं सूचयतीति मन्तव्यम् ॥ अथ मूलार्थः ॥ वाचालमालजाट्यं बहुभाषिणाति वाचालो  
बहुगर्ह्यवागित्यमरः । अस्ति चेदीश्वर इत्यादिबहुभाषिणं मानितमप्रमाणप्रमाणताज्ञानिनमित्यर्थं निन्दिततामत्तं मन्मखविखण्ड-  
कत्वात् । अङ्गं रजसा चोदिता मेघा इति मत्स्वान्धज्ञानहीनं पण्डित इति मानी तमाजाव्यैकतरं भावमिति तत्तात्त्विकनटनम् । मर्त्यं  
कृष्णमुपाश्रित्य गोपा मेऽग्रियं चक्रुः ॥ ५ ॥ अबलिमानामहङ्कृतां कृष्णेनाप्यायित आत्मा मनो येषां ते तथा वर्धित आप्यायितः  
श्रीमदग्रयुक्तस्तम्भोऽविद्यमानसामर्थ्यप्रकटनं विधुनुत निराकुरुत । पशून्स्तदुपजीव्यान्सङ्क्षयं नाशं नयत ॥ ६ ॥ अहं नागं नाम्नै-  
रावतमारुह्य ब्रजं गोपालस्थलमनुब्रजे ब्रजामि । नैकाकीत्याह । महावेगैर्मरुत्क्षेपैर्महावातैः फलमालपति ॥ नन्दगोष्ठजिघांसयेति ।  
नन्दघोषहनेनेच्छया यथोक्तं चतुर्थतात्पर्यं । गोष्ठं घोष इति प्रोक्तो ब्रजस्तत्पालसंस्थितिरिति ॥ ७ ॥ मघवतेत्यमाज्ञप्ता निमुक्तानि  
बन्धनानि शृङ्खला येभ्यस्ते मेघा आसारैर्धारासम्पातैर्नन्दगोकुलमोजसा स्वसामर्थ्येन पीडयामासुः । उच्चैः श्रवसं स्यन्दनं वा  
विहायेरावणारोहणं तच्छृङ्खलादण्डसमासारान्मुञ्चतेति सूचयितुं नमुचिपविमुच इति भावो भावस्य इति ज्ञेयम् । धारा वितेरुरु-  
तागकप्रमाणा इति श्रीमदुक्तेः ॥ ८ ॥



## श्रीसुबोधिनी

तस्य भगवति दोषवशाद् विपरीता बुद्धिर्जाता षड्गुणैश्वर्यसम्पन्ने षड्दोषवचनात् तत्र भगवत् ऐश्वर्यमप्रतिद्वन्द्वं तदनु-  
सारेणैवान्यत्रैश्वर्यं दूरीकर्तुं यथार्थान्येव वाक्यानुक्तानीन्द्रस्य तु बुद्ध्यानीश्वरस्तथोक्तवानित्यत आह वाचालमिति, बहुभाषी  
वाचालः, अनीश्वर ईश्वरवद् वक्ता, वैराग्याभावो वानेनोक्तः, स्वार्थं बहुक्तवानिति बालिशो ज्ञानरहितः, यस्तु वीर्यरहिताश्वयं  
कर्तुं वाञ्छति स तथोच्यते, ज्ञानाभावः स्पष्ट एव, स्तब्धो नम्रस्तादृशस्य कीर्त्यभावः स्पष्टः, विनीतस्यैव तथा, आत्मानमेव पण्डित  
मन्यत इति पण्डितमानो, न तस्य श्रीः, विपर्ययो वा, कीर्त्यभाव एवानेनोच्यत इति, अज्ञो ज्ञानरहितः स्पष्ट एव, मर्त्यो मनुजः,  
न स विरक्त ईश्वरो वा कृष्ण इति प्रसिद्धः, एवं विपरीता बुद्धिरिन्द्रस्य, अथ वा कृष्ण सदानन्दमपि विपरितपद्गुणं तत्त्वो-  
पाश्रित्य भवत्यपि विपरीतां बुद्धिं सम्पाद्य सर्वे गोपा अल्पबुद्धयो मेप्रियं यागभङ्गं कृतवन्तः, यदि भगवन्तं वा परमेश्वरं जानी-  
युस्तदापि न खेदः, वस्तुतस्तु वाचा अलं पूर्णं यत्र यत्र वाङ् न प्रवर्तते स पूर्णः सर्ववेदकर्ता सर्वथा नाश्रितः किन्तु स मापेक्ष-  
मेवाश्रित इति, किञ्च बालिशोपि शं सुखं यस्मात्, स हि शत्रुपक्षपाती रावणमित्रं तस्यापि मोक्षदाता, बालमस्यासीति पुञ्जवान्  
मर्कटः प्रतिपादितः, उत्कर्षस्तु वेदानामप्यगम्यः, कृपालुता तु बालिनमपि मोचयति, स्तब्धो ब्रह्ममूतो 'वृक्ष इव स्तब्धो द्वि-  
तिष्ठत्येकस्तेनेदं पूर्णं पुरुषेण सर्वमिति श्रुतेः, यदि भगवान् नम्रः स्यात् सत्यादिलोकानां नाश एव भवेदतो भगवान् स्वयमनम्रोन्म-  
नामितवान्, पण्डितान् मानयतीति पण्डितमानो विद्यावतः पूजयत्यतः पूजनार्थं विद्यामुपदिष्टवान्, न विद्यते ज्ञो यस्मात् सर्वज्ञोऽपि,  
यतोयं कृष्णः सदानन्दः, यत्र हि धर्मो तिष्ठति स धर्मसहित एव भवति, अतो गोपा मर्त्यं शरीरमुपाश्रित्य शरीरवर्तिणो  
भूत्वा मेप्रियं न विद्यते प्रियं यस्मान् न हन्यस्ततः प्रियोस्ति तं भगवन्तं कृतवन्तः, यथा मम नित्यं प्रियजनको भवति तथोत्तरोर्ध्वं  
कृतवन्तस्तथा तथा धर्मान् सम्पादितवन्त इतिसरस्वती ॥ ५ ॥ अतो विपरीतां बुद्धिमाश्रित्य भक्तद्रोहं कर्तुमाज्ञापयत्येषामिति, एषां  
गोपानां श्रिया धनेनावलिप्तानां गर्विष्ठानां कृष्णेनाध्मायित आत्मा येषां, यथा स्तब्धो वायुरन्तः प्रविष्टो देहिनमाध्मायति  
तादृशस्योपवासेषु कृतेषु तदाध्मानं गच्छति, अतः श्रीमदस्तम्भं ध्रुवत, श्रीमदस्यापि मूल पञ्चवीतो भवन्तो गत्वा पञ्चान् सङ्घं  
नयतातिवृष्ट्या पापाणवर्षणेन च सम्यक् क्षयं नयत ॥ ६ ॥ गोपालास्तु कन्दरादिष्वपि स्थातुं शक्ता अतस्तेषां वधार्थं कृष्णेन सह  
युद्धसम्भवादेरावतमारुह्याहमागमिष्यामीत्याहहं चैरावतं नागमिति, ऐरावतोक्षयो गजो जले स्थले च युद्धसमर्थो तस्मात्तद्व्यानु-  
पश्चाद् भवद्भ्रमनानन्तरं ब्रज आगमिष्यामि, प्रसङ्गादागमनं निराकरोति ब्रजमिति, ननु वहवो गोपाला एकत्वं वलभद्रश्च वन्यतः  
कथं युद्धमिति चेत् तत्राह मरुद्गणंरिति, महावीर्यैरतिबलिष्ठैर्मरुद्गणैः सह, तत्र गतस्य प्रयोजनमाह नन्दगोष्ठजिघांसयेति,  
नन्दगोष्ठस्य घातनेच्छया, इच्छया गततदिच्छां पूरयति, अतो मारयिष्यामीत्यर्थः ॥ ७ ॥ ततो यज् जातं तदाहेत्यभि-  
मघवतेन्द्रेणाज्ञप्ता मेघाः पूर्वं शृङ्खलावद्धाते निमुबन्धनाः कृतास्ततो नन्दगोकुलमासारंधारासम्पातैरोजसा वलेन वायुसहिता-  
पोड्यामासुः ॥ ८ ॥

## ( १ ) श्रीप्रभुचरणविरचिता श्रीटिप्पणी

अहं चैरावतं नागमित्यत्र, अक्षयो गजो जले स्थले चेत्यादि । अमृतमथनप्रस्ताव एवोत्पन्नत्वेनामृतधर्मा अप्यस्मिन्-  
नीत्यक्षयत्वम् । पूर्वं जल एव स्थितत्वादधुना च स्थले सत्त्वात्तथेत्यर्थः ॥ ७ ॥

## ( ३ ) श्रीमद्वल्लभमहाराजकृतः श्रीसुबोधिनीलेखः

वाचालमित्यत्र अथ वेतिपक्षे वाचालमित्यादिपदपञ्चकल्यार्थो वक्ष्यमाणरीत्यैव ज्ञेयः, एतादृशं महान्तमपि मर्त्यत्वेन  
अनीश्वरत्वादिप्रकारेणोपाश्रित्येत्यर्थः, अलं पूर्णमिति अल्पातोः पचाद्यजन्तम् ॥ ५ ॥

## गोस्वामिश्रीगिरिधरलालकृता बालप्रबोधिनी

दार्ष्टान्तिकमाह - वाचालमिति । एवं वाचालं बहुभाषिणं बालिशं शिशुं रतवधमनम्रमङ्गं तथापि वृथैव पण्डितमानिनं  
पण्डितमन्यं मर्त्यं कृष्णमुपाश्रित्य गोपा मे देवस्याप्रियमपमानं सुखार्थं चक्रुः । परन्तु न तेन सुखं प्राप्यन्ति, किन्तु दुःखे एव  
निमग्ना भविष्यन्तीत्याशयः । एवं भगवन्निन्दायां योजितापीन्द्रस्य भारती तं रतौति । तथाहि—वाचालं शास्त्रयोनित्वात्, बालिशं  
शिशुवन्निरभिमानीत्वात्, रतवधमनमन्यस्य वन्द्यस्याभावात्, अङ्गं नास्ति ज्ञो यस्मात् सर्वज्ञं, पण्डितमानिनं ब्रह्मविदं बहु  
माननीयं, कृष्णं सदानन्दरूपं परं ब्रह्म, मर्त्यं तथापि भक्तवात्सल्येन मनुष्यतया प्रतीयमानमित्यर्थः ॥ ५ ॥ एवं गोपानामपराधं  
तेषु स्वरोपं च निरूप्य तेषां द्रोहं कर्तुमाज्ञापयति—श्रियेति । श्रिया सम्पदाऽवल्लभानां गर्वितानां कृष्णेनाध्मायिताः संवर्धिता  
आत्मानो मनसि येषां तेषामेषां गोपानां श्रीमदप्रयुक्तं रत्नं गर्वं ध्रुवत अपनयत 'कथम्' इत्यपेक्षायामाह—एषां सम्पदः पुं-  
प्रयुक्तत्वात् पशूनेव सम्यक् क्षयं नयत ॥ ६ ॥ ब्रजं गन्तुं बिभ्यत आलक्ष्याह—अहमिति । अहं च ऐरावतं नागं हतितमारुह्य  
महावीर्यैः असह्यवेगैर्मरुद्भिः सह नन्दगोष्ठस्य जिघांसया हननार्थं ब्रजमनुब्रजे शुष्मत्पृष्ठत एवागमिष्यामीत्यन्वयः ॥ ७ ॥ इत्थं



मघवता इन्द्रेणाज्ञप्ताः प्रलयकर्तृत्वात्तन्मध्ये ते वद्धा भवन्ति, तदा तु निर्मुक्तं बन्धनं येषां तथाभूता मेघा नन्दगोकुलमासाद्य आसारैः जलधारासम्पातैः ओजसा बलेन पीडयामासुः ॥ ८ ॥

### अन्वितायंप्रकाशिका

एषामिति ॥ श्रिया सम्पदाऽवल्लिप्तानां गर्वितानां कृष्णेनाध्मायिताः संवर्धिता आत्मानो मनांसि येषां तेषां पुन्युक्तः साधुः पाठः । पुन्युक्तस्त्वार्यः । एषां गोपानां श्रीमदप्रयुक्तं स्तम्भं गर्वं धुनुत अपनयत । तद्धेतुं पशून् संक्षयं नयत । वस्तुतः श्रिया शोभया अवलिप्तानां व्याप्तानां श्रीमान् यः अतस्मिन् जाडधामावः औष्ण्यं तं धुनुत । वृष्ट्या शीतजननेनौष्ण्यं निवर्त्तयत संक्षयं सम्यङ् निवासं नयतेति ॥ ६ ॥ अहमिति ॥ अहं च ऐरावतं नागं हस्तिनमारुह्य महावीर्यैः असह्यवेगैर्मरुद्भिः देवैः वातैर्वा सह नन्दगोष्ठस्य जिघांसया हननार्थं ब्रजमनुब्रजे युष्मत् पृष्ठत एवागमिष्यामि । तद्वर्णः ॥ ७ ॥ इत्यमिति ॥ इत्थं मघवता इन्द्रेणाज्ञप्ताः प्रलयकर्तृत्वात्ततः प्राक् ते वद्धा भवन्ति तदा तु निर्मुक्तं बन्धनं येषां तथाभूता मेघा नन्दगोकुलमासाद्य आसारैः जलधारासम्पातैः ओजसा बलेन पीडयामासुः ॥ ८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

तथा कृष्णं मर्त्यं मनुष्यमाश्रित्य गोपाः मे ईश्वरस्य अप्रियं हेलनं चक्रुः कथंभूतं तं वाचालं भूरिभाषिणं बालिशं बालकं ॥ अत एवाऽहं पण्डितमानिनं पण्डितोहमिति मन्यमानं ॥ अत स्तब्धमनत्रं ॥ ५ ॥ श्रिया लक्ष्म्या ॥ अवलिप्तानां गर्विष्ठानां कृष्णेन हेतुकर्त्रा आध्यायितात्मनां बृंहितशरीराणां ॥ आध्यायितात्मनामित्यपि पाठस्तत्रापि स एवार्थः ॥ एषां गोपानां श्रीमदेन प्राप्तस्तंभं गर्वं ॥ यूयं धुनुत कं यत् ॥ ६ ॥ मरुद्गणैः देवसमूहैः सह ॥ अनु अनतरं ब्रजं प्रतिब्रजे अहमपि आगमिष्यामि ॥ ७ ॥ मघवत ईन्द्रेण आज्ञप्ताः प्रेरिताः प्रलयकालात्पूर्वं वद्धाः तथापि अधुना निर्मुक्तबधनाः त्यक्तबधनाः आसारैर्जलधारासंपातैः ॥ ८ ॥

### भगवत्प्रसादाचार्यविरचिता भक्तमनोरञ्जनी

वाचालमिति ॥ एवं सत्यपि केवलं, वाचालं कुत्सितं बहु वदन्तं, बालिशं मूर्खं, स्तब्धमविनीतं, अज्ञं पण्डितमानिन-मात्मानमेव पण्डितं मन्यमानं, मर्त्यं मन्निग्रहात् मरिष्यमाणं च, कृष्णं उपाश्रित्य, गोपाः, मे मम, अप्रियमप्रीतिकरं कर्म, चक्रुः ॥ ५ ॥ एषामिति ॥ श्रिया संपदा, अवलिप्तानां गर्वितानां, कृष्णेन आध्यायितात्मनां आश्रित्युद्धीनां, आप्यायितात्मनामित्यपि पाठे, कृष्णेन आप्यायिता वद्धिता आत्मानो देहा येषां तेषां, एषां गोपानां, श्रीमदतस्मिन् श्रीमदप्रयुक्तमविनयमित्यर्थः । धुनुत अपाकुरुत । पशूनेतदीयधेन्वादीन्, संक्षयं नाशं, नयत प्रापयत ॥ ६ ॥ विष्यतो मेघान् प्रत्याह ॥ अहमिति ॥ अहं च स्वयमहमपि ऐरावतं नागं गजं आरुह्य, महावीर्यैर्महावेगैः, मरुद्गणैर्मरुद्ब्रजैः सह, नन्दगोष्ठजिघांसया, हेत्वर्थे वृत्तीया । सनर्थस्त्वश्वेन जिगमिषतीति वदविवक्षितः । हननार्थमित्यर्थः । ब्रजं, अनुब्रजे युष्मत्पृष्ठत एवागमिष्यामि ॥ ७ ॥ इत्यमिति ॥ इत्थं, मघवतेन्द्रेण, आज्ञप्ता आदिष्टाः, मेघाः पर्जन्याः, निर्मुक्तं बन्धनं येषां तथाभूताः सन्तः, प्रलयकाल एवैषां निर्बन्धनार्हत्वात् क्रुधा सांप्रतं तन्निबन्धनत्वोक्तिः । आसारैः जलधारासंपातैः, नन्दगोकुलं नन्दब्रजं, ओजसा बलेन, पीडयामासुः ॥ ८ ॥

### श्रीहरिसूरिविरचितं श्रीभक्तिरसायनम्

वाचालमिति : १०.२५.५.

यज्ञध्वंसकृतागसां निधिरसौ कंसां नृशंसोऽप्यहो नोको जातुचिदप्यनेन सरुपा जातः प्रमत्तस्त्विति । तादृगदुष्टजनार्दनं मखमुगानन्दप्रदं श्रीधरमश्लीलं वदता न किं भुवि कृतघ्नत्वाय दत्तः करः ॥ १२ ॥ तदुदेवजातमहिमावहेलनं मम कृत्यतोऽत्र भवितेत्यचिन्तयन् । यद्वोचदादयमदत स्वहेलनं कृतमेभिरत्र मदभाक् सुराधिपः ॥ १३ ॥ यस्यैकघक्ष्णघटीविभवः शचीशतं मर्त्यमित्यजगुरुं निरपायरूपम् । उद्दिश्य कृष्णमवदद् यदितः किमास्ते श्रीमन्मदस्फुटनिदर्शनमन्यद्मिन् ॥ १४ ॥ तथा प्रसारं कुरुताम्बुवाहा यथा हि गोष्ठं तमसाकुलं स्यात् । इति ब्रुवन्नैक्षत चित्रमेव त्वगोकुलं भूरितमः प्रविष्टम् ॥ १५ ॥ जडभृत्सहचारतः प्रतिष्ठां वहते यो जडजातसक्तचेताः स्फुटमेव तदस्य धीवरत्वं भुवनेष्वित्यभियुक्तमिन्द्रकृत्यम् ॥ १६ ॥

अहं चैरावतमिति : १०.२५.७.

यत्किंचिदुन्मादकतोऽपि श्रुत्याः प्रभोः पुरो गन्तुमपत्रपन्ते । इन्द्रो घनोन्मादकरोऽपि शृष्टो नागस्थताऽहङ्कृतिरास चित्रम् ॥ १७ ॥ यच्छ्रीशो मदनुग्रहाय यतते साक्षात् क्रतुव्याजतः तत्संवर्तककारिणीमतिजडां मेघस्थितिं तत्पदे । प्रादश्यैव निजां मया विदधता नागस्थितिं तत्पुरोगन्तव्यं भविता ततो मयि महाप्रेषप्रसादोदयः ॥ १८ ॥



इत्यालोच्य सहस्रदृक् सुरपतिर्मन्ये स सांवर्तकान् मेघान् विष्णुपदे विधाय पुरतो नागस्थितः संययौ ।  
नो चेदेवमिहैकखेटककृतो तत्प्रेषणं वा स्वतोयानं नागमधिश्रितस्य सुरपस्याज्ञानिता वा कथम् ॥ १९ ॥  
तस्माद्विरोधीशमक्तिप्रकारं दर्शयन् बहिः । अन्तरे तु स्वमात्मानं तन्मिषादनघं व्यधात् ॥ २० ॥ (विशेषकम्) —  
योऽन्यं मत्त इति ब्रवीति सहसा तेनाप्रमत्तो निजाचारः साधुपदे प्रदर्श्य इति सन्न्यायानुगो वृत्रहा ।  
मन्ये गोपगणं प्रमत्त इति संजल्पन्ननल्पक्रियश्चक्रे व्यक्तामिहाप्पमत्तघनसंचारं तदा सत्पदे ॥ २१ ॥

### कृष्णप्रिया

उन गोपोंका व्यवहार उन मन्द मतिर्यों के समान ही है, देखो ! उन लोगोंने १.—वाचालम्—केवल वडाके बातें करने वाले, २. वालिशम्—नादान, ३. स्तब्धम्—अविनीत, ४. अज्ञम्—अनुध, ५. पण्डितमानिनम् अपने को बड़ा विद्वान् मानने वाले, ६. मर्त्यम्—मामुली मनुष्य कृष्ण का सहारा लेकर मेरा सर्वथा अप्रिय किया है, उन गोपोंने मेरा अनादर किया है, भगवान् के ऐसा व्यवहार उचित नहीं । इस लिये भगवती अन्तः सरस्वती भिन्नार्थ वक्ता रही हैं । १. वाचा अलम् जहाँ वाणी-सरस्वती की भी गति नहीं ऐसे 'पूर्ण' २. वालि-शम् वाली को भी निजपद गति का दान देने वाले ३. स्तब्धम्—ब्रह्मसह्य कूटस्थ-निर्विकार ४. पण्डितान् मानयतीति पण्डितमानिनम् विद्वज्जन ऋषिमुनिर्योंका सन्मान करने वाले, ५. अज्ञम् इन्हे समान कोई ज्ञानो नहीं ऐसे सर्वज्ञ, ६. मर्त्यम् भक्तों के लिये मनुष्य देह धारण करने वाले कृपालु ऐसे पर ब्रह्म श्रीकृष्ण चन्द्रको मेरे प्रिय बनाये ॥ ५ ॥ वैसे तो ये गोपगण श्रीमद् से छुके हुए थे; फिर कृष्णने इन्हें और बढावा दे दिया है, इनकी सान ठिकाने लाने के लिये, हे प्रलय कालीन मेझ ! आप त्वरित गति से ब्रज में जाकर इन ग्वालों के भीमद् को नष्ट करदो और इनके सारे पशुओंका विनाश कर दो ॥ ६ ॥ हे मेघगण ! मैं भी शीघ्र तुम्हारे पीछे नन्दराय के ब्रज का विनाश करने के लिये पराक्रमशाली उनचास मरुद्गणों को साथ लेकर ऐरावत हाथी पर आरूढ होकर वहीं आ रहा हूँ ॥ ७ ॥ शत्रुकाया जी ने कहा—राजन् ! इस प्रकार राजा इन्द्र की आज्ञा को सुनकर बन्धनमुक्त मेघ अत्यंत त्वरित गति से ब्रज में जाकर घोर वर्षा करने लगे । उस धारा संपत वृष्टि से "नन्दवावा" का सारा गोकुल आकुल व्याकुल एवं दुःखित हुआ ॥ ८ ॥

विद्योतमाना विद्युद्भिः नदन्तः स्तनयित्नुभिः । तीव्रैर्मरुद्गणैर्नुन्ना ववृषुर्जलशर्कराः ॥ ९ ॥  
'स्थूणास्थूला वर्षधारा मुञ्चन्तु भूः जलौघैः प्लाव्यमाना भर्नादृश्यत नतोन्नतम् ॥ १० ॥  
अत्यासारतिवातेन पशवो जातवेपनाः । गोपा गोप्यश्च शीतार्ता गोविन्दं शरणं ययुः ॥ ११ ॥  
शिरः सुतांश्च कायेन प्रच्छाद्यासारपीडिताः । वेपमाना भगवतः पादमूलमुपाययुः ॥ १२ ॥

### कदम्बक्षमा

अन्वयः—विद्युद्भिः विद्योतमानाः स्तनयित्नुभिः नदन्तः तीव्रैः मरुद्गणैः नुन्नाः जलशर्कराः ववृषुः ॥ ९ ॥ असीक्षणा स्थूणास्थूलाः वर्षधाराः मुञ्चन्तु भूः जलौघैः प्लाव्यमाना नतोन्नतम् न अदृश्यत ॥ १० ॥ अत्यासारतिवातेन जातवेपनाः शीतार्ताः पशवः गोपाः च गोप्यः गोविन्दम् शरणम् ययुः ॥ ११ ॥ आसारपीडिताः वेपमानाः शिरः च सुतान् कायेन प्रच्छाद्य पादमूलम् उपाययुः ॥ १२ ॥

### श्रीधरस्वामिविरचिता भावार्थदीपिका

स्तनयित्नुमिरशनिध्वनिभिः । स्तनन्तो गर्जतः । मरुद्गणैरावहादिवायुसमूहैर्नुन्नाः प्रेरिताः । जलशर्करा जलोपलान् ॥ ९ ॥  
'स्थूणावत्स्थूलाः अभ्रपु मुञ्चन्तु सत्सु । नतोन्नतं नतं नूनमुन्नतं तद्विपरीतं यथा भवति तथा भर्नादृश्यत ॥ १० ॥ जातवेपना जातकंपाः ॥ ११ ॥ तत्र पशूनां यानं विशिनष्टि । शिर इति ॥ १२ ॥

### श्रीबंशीधरकृतो भावार्थदीपिकाप्रकाशः

"स्तनयित्नुर्मेघशब्दे मेघे ब्रजे तड्ड्ध्वनौ" इति धरणिः । अशनिभिः वज्रैः 'दंभोलिरशनिर्द्वयोः' इत्यमरः । "प्रबो निबहश्चैव विबह उद्वहस्तथा । संवहावहपरावहा इत्येते मरुतां गणाः ॥" इति । जलोपलाः वायुना घनीभूतजलमयपाषाणाः कक्षा इत्यर्थः ॥ ९ ॥ 'स्थूणा स्तंभे गृहस्य च' इति मेदिनी । प्लाव्यमाना छाद्यमाना ॥ १० ॥ शरणम् रक्षकम् ॥ ११ ॥ तत्र तेषु गोपोगोपीषु मध्ये । पशूनाम् गवाम् । यानम् धावित्वा भगवत्समीपे गमनम् । कायेन स्वदेहेन । शिरः तिरोविधायाम्रपादयोः कृत्वा सुतान्वत्सांश्च निजाघोठरभागे कृत्वेत्यर्थः । पादमूलम् चरणसमीपम्, तस्याश्च मिति यावत् ॥ १२ ॥

१. स्तनन्तः—श्रीधर. बंशी. जीव. विष्व. ; नदन्तः—वीर. विज. । २. स्थानु—विज. । ३. त्व—श्रीधर. बंशी. जीव. वीर. विष्व. । ४. वत्ता—वीर. । ५. व. घ. घु. । ६. वत्ता—वीर. ।



**श्रीमज्जीवगोस्वामिकृता वैष्णवतोषिणी**

पीडनप्रकारमाह-विद्योतमाना इति द्वाभ्याम् । विशेषेण द्योतमाना इत्यादिना विद्युदादीनामिति बाहुल्यं भीषणत्वं च सूचितं स्तनयितुभिर्गर्जजिह्वैरश्विशेषैः तीव्रैरित्यस्य पूर्वोपपन्नव्ययः । जलानि शर्कराश्च तदीयाः करकाः ॥ ९ ॥ स्थूणा गृहगतम्भाः वदन् स्थूलाः प्लान्यमाना सती भूर्नीदृश्यत अतो नतोन्नतं च स्थूलान्नादृश्यतेत्यर्थः ॥ १० ॥ जातवेपना इति शीतार्त्ता इति च पश्चादीनां सर्वेषामपि विशेषणम् अत्र पशूनां बहिस्थित्वेनादौ निर्देशः बहिस्थप्रायत्वेन तत्पश्चाद्गोपानाम् अन्तःस्थप्रायत्वेन गोपीनामिति विवेचनीयम् इत्यादिकं च सर्वं श्रीभगवतो ब्रजजनप्रेमवर्द्धनगोवर्द्धनोद्धरणक्रीडेच्छयैव शकादीनां श्रीमदस्य परमानर्थहेतुताप्रदर्शनेच्छया च अन्यथा भगवत्प्रियाणां तेषां तत्तदसम्भवात् ॥ ११ ॥ प्रच्छाद्य प्रयासेन छादयित्वा । ननु, कथं ते तादृशज्ञाना जातास्तत्राह-भगवतः अलौकिकगुणत्वात् तेषामपि तादृशप्रभावदयादिगुणवत्तया स्फुरत इत्यर्थः । अतः पादमूलमुपाययुः अत्यन्तनिकटं प्राप्ताः ॥ १२ ॥

**श्रीमत्सनातनगोस्वामिकृता बहुवैष्णवतोषिणी**

पीडनप्रकारमाह-विद्योतमाना इति द्वाभ्याम् । विशेषेण द्योतमाना इत्यादिना विद्युदादीनामानन्त्यमुक्तम् । तीव्रैरित्यस्य पूर्वोपपन्नव्ययः । जलानि शर्कराश्च करकाः ॥ ९ ॥ स्थूणा गृहगतम्भो लोहप्रतिमा स्तम्भो वा तद्वत् स्थूलाः, प्लान्यमाना भूरभूत् ; यद्वा, प्लान्यमाना सती भूर्नीदृश्यत, अतो नतोन्नतश्च स्थूलं नादृश्यतेत्यर्थः ॥ १० ॥ जातवेपना इति, शीतार्त्ता इति च, पश्चादीनां सर्वेषामपि विशेषणम् । तत्र पशूनां शीताधिक्येनादौ निर्देशः, अतएव तेषां प्रकृशरणयानप्रकारं विशेषतो वक्ष्यति । इत्यादिकश्च सर्वं श्रीभगवतो गोवर्द्धनोद्धरणक्रीडेच्छयैव, यद्वा, श्रीमदस्य परमानर्थहेतुताप्रदर्शनार्थम्, अन्यथा भगवत्प्रियाणां तेषां तत्तदसम्भवात् । गवामिन्द्रं स्वामिप्रवरम् ; यद्वा, गाः स्वामित्वेन पाल्यत्वेन च बिन्दतीति तथा तम्, अतस्तं शरणं ययुः ॥ ११ ॥ प्रच्छाद्य प्रयासेन प्रच्छदपटरूपेण वा आच्छाद्य ; प्रसाद्येति पाठेऽपि स एवार्थः । भगवतः स्वपालनादिना निजशोषैश्चर्यं दीन-वात्सल्यादिनिजगुणान् वा प्रकटयतः ; अतः पादमूलमुपाययुः, अत्यन्तनिकटं प्राप्ताः, स्नेहभरेण तद्रक्षणेच्छयैवेति तत्त्वाः । एवञ्च भगवतः परमस्नेहविषयस्येत्यर्थः ॥ १२ ॥

**श्रीसुदर्शनसूरिकृतं शुकपञ्चम्यम्**

वेपमानाः कम्पमानाः ॥ १२-१४ ॥

**श्रीमद्वीरराघवाचार्यकृता भागवतचन्द्रचन्द्रिका**

पीडामेव प्रपञ्चयति द्वाभ्याम् । तडिद्विविद्योतमानाः स्तनयितुभिर्गर्जजिह्वैः यद्यपि स्तनयितुशब्दो गर्जन्नेघपरः तथाप्यौचित्यादेवं व्याख्यातं चण्डवातसङ्घातैः प्रेरिताः सन्तो जलशर्कराः वर्षोपप्लान् वधुपुः ॥ ९ ॥ अभीक्ष्णशोऽविच्छेदेन स्तम्भवत् स्थूला वर्षधारा मेघेषु मुञ्चन्तु सस्तु जलप्रवाहः प्लान्यमाना सती पृथिवी निम्नोन्नता नादृश्यत नतोन्नतमिति पाठे तद्यथा तथा अदृश्यत ॥ १० ॥ अत्यासारैः अत्यन्तवातेन च अत्यासारानिपातेनेति पाठे अत्यासारस्यात्यन्तपातेन निष्ठुरपातेन जातकम्पनाः पश्चाद् गोपाः गोप्यश्च शीतेनार्त्ताः पीडिता भगवन्तं शरणं प्रापुः परीता इति पाठे परितो व्याप्ता इत्यर्थः ॥ ११ ॥ शरणयाचनप्रकार-मेवाह द्वाभ्याम्-शिर इति । जातावेकवचनं शिरांसि स्वसुतांश्च देहेनाच्छाद्यासारैः कम्पमानाः भगवतः पादमूलं श्रीभगवतः पादमूलमुपाययुः ॥ १२ ॥

**श्रीमद्विजयज्वजतीर्थकृता पवरत्नावली**

स्तनयितुभिर्गर्जजिह्वैः "स्तनयितुर्हि गर्जितः" इति यादवः । जलान्येव शर्कराः श्वेतपाषाणशिलाः ॥ ९ ॥ स्थाणुवत्स्थूलाः नतोन्नत निम्नोन्नतस्थलम् ॥ १०-११ ॥ स्वकायेन शिरश्च सुतांश्च प्रच्छाद्य ॥ १२-१३ ॥

**श्रीमज्जावगोस्वामिकृता क्रमसन्दर्भः**

प्लान्यमाना भूरभूत् अत एव नतोन्नतं स्थलं नादृश्यत ॥ १०-११ ॥ शिर इति अतो ब्रजस्थपशूनामपि तादृशज्ञानं सूचितम् ॥ १२-१५ ॥

**श्रीमद्विद्वनाथचक्रवर्तिकृता सारार्थदर्शिनी**

स्तनयितुभिर्गर्जजिह्वैः स्तनन्तः गर्जन्तः मरुद्गणैस्सह आवहप्रवहाद्यैः नुन्नाश्चालिता जलशर्करा जलोपप्लान् वधुपुः ॥ ९ ॥ "स्थूणास्तम्भेपि वेश्मनः" इत्यमरः स्थूणावत्स्थूला अत्रेपु वर्षत्सु प्लान्यमाना भूरभूत् ततश्च नतोन्नतं स्थलं नादृश्यत ॥ १०-११ ॥ शिरांसि च सुता वत्साश्च तान् कायेनैवाच्छाद्य ॥ १२ ॥

**श्रीमच्छुकदेवकृतः सिद्धान्तप्रदीपः**

ते मेघाः विद्युद्विविद्योतमाः केवलं सूर्यादीनामत्यन्तत आधृतत्वात् स्तनयितुभिर्गर्जजिह्वैः स्तनन्तो गर्जन्तः मरुतासावह-प्रवहादितवायूनां गणैः समूहैः नुन्नाः प्रेरिताः जलशर्कराः जलोपप्लान् वधुपुः ॥ ९ ॥ तदा अभीक्ष्णशो नेरन्तर्व्येण स्थूणा इव स्थूलाः



वर्षधाराः अत्रेषु मुञ्चन्त्यु जलौघैः प्लाव्यमानाः नतोन्नतं यथा भवति तथा भूर्नादृश्यत ॥ १० ॥ अत्यासारेण अत्यन्तधारासम्पातेन अतिवातेन च जातवेपनाः प्राप्तकम्पाः पशवोऽपि शरणं ययुरित्यनेन यो गोविन्दं शरणं न याति स पशुभ्योऽपि हीन इति ज्ञाप्यते ॥ ११ ॥ शिरः सुतांश्च कायेन पशवः गोपाः गोप्यश्च यथेष्टं प्राच्छाद्य ॥ १२-१३ ॥

### श्रोतस्यधर्मकृता श्रीभागवतटिप्पणी

विद्युद्भिन्नपलाभिर्विद्योतमानाः प्रकाशमानाः स्तनयितुभिः । स्तनयितुः पयोवाहे तद्घ्वनौ मृत्युरोगयोरिति विश्वः । अत्र ध्वनिमात्रपरः स्तनयितुशब्दः । जलशर्कराः कर्कान्ववृषुः ॥ ९ ॥ स्थाणुवत्स्थूला वर्षधारा अत्रेषु मुञ्चन्त्यु सत्सु । विरामो नेत्याह । अभीक्ष्णश इति । भूर्जलौघस्तत्प्रवाहैः प्लाव्यमाना नतोन्नतमुन्नतमुन्नतं च यथा भवति तथा नादृश्यत ॥ १० ॥ अत्यासारसहितो योऽतिवातस्तेन जातं वेपनं कम्पनं येषां ते गोपा गोप्यश्च शीतेनार्ता गोविन्दं शरणं ययुः ॥ ११ ॥ शिरः स्वकीयं सुतानुदरे निवेश्याच्छाद्य कायेन शरीरेणासारपीडिता वेपमाना भगवतः पादमूलं स्थातुं भूर्नास्तीति तत्प्रसविट्मूलोपसरणं युक्तिमत्कृतमिति मन्तव्यम् ॥ १२ ॥

### श्रीसुबोधिनी

पीडायां प्रकारमाह विद्योतमाना इति, विद्युद्भिर्विद्योतमानाः सात्त्विकोत्कर्षः स्तनयितुभिश्च नदन्तो गर्जनं कुर्वन्तस्तोत्रैर्वियुगलं नृणां जलशर्करा ववृषुरिति तामससम्पत्तिः, विद्योतनेनाक्षिप्रतिघातः, स्तनयितुभिः श्रोतप्रतिघातः, जलेन प्राणप्रतिघातः, शर्कराभिः शरीरस्य, स्वाधीनाश्च तेषां विद्युतः सन्ति ता नात्र विवक्ष्यन्ते, किन्तु या वज्ररूपा विद्युतः तामिर्विद्योतनं, स्वतोऽपि शब्दकरणं मेधानां परं स्तनयितुभिस्तथा स्तनयिन्नवो वाद्यरूपा अतिनिष्ठुरा जलमयाः शर्कराः करकास्तत्रापि वायुवेगेन पतन्तः पीडयन्ति ॥ ९ ॥ ततो वृष्टिं कृतवन्त इत्याह स्थूणेति, स्थूणास्तम्भवत् स्थूला वर्षधाराः प्रतिमुञ्चन्ति श्वभ्राणि यैः, एषां धारां प्रत्येको गर्तो मेघेन क्रियते, एवं सर्वेष्वेव मेघेषु सत्सु, अभीक्ष्णशो जलौघैः प्लाव्यमाना भूः, नतोन्नतं नतमुन्नतं वा यथा भवति, नतोन्नता वा, वस्तुतः सर्वत्रैव गर्ता जातास्तथापि निम्ना वोन्नता वा पादस्थापनार्थं विचार्यमाणानपि जलौघैः प्लाव्यमाना भूर्नादृश्यत ॥ १० ॥ ततो यज् जातं तदाहात्यासारेति, अत्यन्तं धारासम्पातेन अतिवातेन च पशवो जातवेपना जातकम्पा जाताः, अतो गोपा गोप्यश्च त्रिविधा अपि शीतपीडिता गोविन्दं गवां गोपगोपीनां चेन्द्रं लौकिकेन्द्रेण पीडयमानाः शरणं ययुः ॥ ११ ॥ एषां शरणगतावागमनप्रकारमाह शिरः इति, स्वशिरः सुतांश्च स्वस्यैककायेन प्रच्छाद्यासारेण पीडिताः सन्तो वेपमाना भगवतः पादमूलमुप समीप एवाययुरागताः शिरोत्यन्तमुदरे समागतं सुताश्च, शरीरेणोभयोः प्रच्छादनं भगवद्दर्शनार्थं दयार्थं च, आसारेण पीडिता भक्तिमार्गं त्यक्तवन्तोऽन्यथा भगवद्भक्त्यर्थमेव यत्नं कुर्युर्न तु स्वरक्षार्थं भगवन्तं प्रार्थयेयुः, किञ्च वेपमाना जाता अतो देहस्थितिं सन्दिग्धां मत्वा पादमूलमाययुस्तेषु कृत्या भगवान् निकट एवागतस्तत उपेत्युक्तमासर्वतः पादमूलं मन्तर्जातमक्त्या शरीरेण समीपमागता अपि मनसा पादमूले प्रविष्टाः ॥ १२ ॥

( ३ ) श्रीमद्वल्लभमहाराजकृतः श्रीसुबोधिनीलेखः

स्थूणेत्यत्र मुञ्चन्तीति स्वात्मानमितिरोषः, मेघैर्भूमिशैथिल्ये प्रतिधारं गर्तो जायत इत्यर्थः ॥ १० ॥

### गोस्वामिधीनिरिधरलालकृता बालप्रबोधिनी

तत्प्रकारं प्रपञ्चयति-विद्योतमाना इति विद्युद्भिर्विद्योतमानाः, स्तनयितुभिः अशनिभिः स्तनन्तः गर्जन्तः, तीव्रमैर्वा वेगैर्मरुद्गणैः तुन्नाः प्रेरिताः सन्तो मेघा जलशर्करा जलोपलान् ववृषुः ॥ ९ ॥ अभीक्ष्णशः पुनः पुनः स्थूणावत् स्तम्भवत् स्थूला वर्षधाराः अत्रेषु मेघेषु मुञ्चन्त्यु सत्सु जलस्य ओघैः प्रवाहैः प्लाव्यमाना सती भूः नतोन्नतं नतं निम्नमुन्नतं तद्विपरीतं च यथा भवति तथा नादृश्यत ॥ १० ॥ पशवो गोपा गोप्यश्च अत्यन्तासारेण अतिवातेन शीतेन चार्ताः पीडिताः, अत एव जातवेपनाः जातकम्पाः सन्तो गोविन्दं शरणं ययुः ॥ ११ ॥ शरणगमनप्रकारमाह-शिर इति । जातावेकवचनम् । शिरांसि सुतांश्च कायेनाच्छाद्य भगवतः पादमूलमुपाययुः । तत्र हेतुः-वेपमाना इति । तत्र हेतुः-आसारपीडिता इति ॥ १२ ॥

### अन्विताथप्रकाशिका

विद्योतमाना इति ॥ विद्युद्भिर्विद्योतमानाः स्तनयितुभिः अशनिभिः स्तनन्तः गर्जन्तः तीव्रमैर्वा वेगैर्मरुद्गणैः आवहप्रवहा-दिवायुसमूहैः तुन्नाः प्रेरिताः सन्तो मेघा जलशर्करा जलोपलान् ववृषुः ॥ ९ ॥ स्थूणेति ॥ अभीक्ष्णशः पुनः पुनः स्थूणाः स्तम्भा इव स्थूला वर्षधाराः अत्रेषु मुञ्चन्त्यु सत्सु जलस्य ओघैः प्रवाहैः प्लाव्यमाना सती भूः नतोन्नतं नतं निम्नमुन्नतं तद्विपरीतं च यथा भवति तथा नादृश्यत ॥ १० ॥ अत्यासारेति ॥ पशवो गोपा गोप्यश्च अत्यन्तासारेणातिवातेन शीतेन चार्ताः पीडिता अत एव जातवेपनाः जातकम्पाः सन्तो गोविन्दं शरणं ययुः ॥ ११ ॥ शिर इति ॥ आसारेः पीडिताः अतो वेपमानाः ते शिर शिरांसि जात्यामेकत्वं सुतांश्च कायेन प्रच्छाद्य "नारायणसमो गुणैः । अनेन सर्वदुर्गाणि यूयमस्त्रतरिष्यथ" इति गर्वाक्तिमनुसृत्य भगवतः पादमूलमुपाययुः ॥ १२ ॥



श्रीगोपालानन्दमुनिविरचितं निगूढार्थप्रकाशव्याख्यानम्

विद्योतमानाः प्रकाशमानाः स्तनयितुभिः वज्रपातैः स्तनतो गर्जतः मेघाः मरुद्गणैर्वायुवृन्दैर्नुत्रा प्रेरिताः जलशर्कराः जलानि शर्कराः कर्काश्च जलपाषाणशकलानि वा ववृषुः ॥ ९ ॥ स्थूलैरेति स्थूणाः स्तभास्तद्वत् स्थूलाः पीनाः वृष्टिधाराः अभीक्ष्णशः प्रतिक्रियं अत्रेषु मुच्यन्ते सत्सु जलानां ओषैः समूहैः आक्यमाना आच्छाद्यमाना नतोन्नतं नतं निम्नमुन्नतं तद्विरुधं यथातथाभूः नादृश्यत ॥ १० ॥ जातवेपना जातकंपा ॥ ११ ॥ शिरांसि सुतांश्च कायेन देहेन आच्छाद्य पादमूल चरणसमिपम् ॥ १२ ॥

भगवत्प्रसादाचार्यविरचिता भक्तमनोरञ्जनी

पीडामेव प्रवञ्चयति द्वाभ्याम् ॥ विद्योतमाना इति ॥ विद्युद्भिस्तडिद्भिः, विद्योतमानाः संशोभमानाः, स्तनयिन् भिर-  
शनिभिः, स्तनन्तो गर्जन्तो मेघाः, यद्यपि स्तनयितृशब्दे गर्जन्मेघपरस्तथाप्यौचित्यादेवं व्याख्यातम् ॥ तीव्रैः मरुद्गणैः, चण्डवात-  
संचातैरित्यर्थः । नुत्राः प्रेरिताः सन्तः, जलशर्कराः जलोपलान्, ववृषुः ॥ ९ ॥ स्थूणेति ॥ अभीक्ष्णशोऽविच्छेदेन, स्थूणास्थूलाः  
स्तम्भवत् स्थूलाः, वर्षधाराः अत्रेषु मेघेषु, मुञ्चन्तु सत्सु, जलोषैः जलप्रवाहैः, आक्यमाना व्याप्यमाना सती, भूः पृथ्वी, नतोन्नता  
न अदृश्यत । नतोन्नतमिति पठे नतं निम्नमुन्नतं तद्विपरीतं यथा भवति तथा नादृश्यत ॥ १० ॥ अतीति ॥ अत्यासारसहितो  
योऽतिघातश्च तेन, अतिपातेनेति पाठान्तरे अत्यन्तसाराणामतिशायितधारणां अतिपातस्तेन जातवेपना जातकम्पाः, पशवो गवादयः  
गोप्यः, गोपाश्च, शीतार्त्ताः शीतवीडिताः सन्तः, गोविन्दं श्रीकृष्णं, शरणं ययुः ॥ ११ ॥ शरणयानप्रकारमाह द्वाभ्याम् ॥ शिर  
इति ॥ शिर इति जातवेकवचनम् । शिरांसीत्यर्थः । सुतांश्च, कायेन देहेन, प्रच्छाद्य आच्छाद्य, आसारपीडिताः धारासंपातार्दिताः,  
वेपमानाः कम्पमानाः सन्तः, भगवतः श्रीकृष्णस्य, पादमूलं, उपाययुः ॥ १२ ॥

श्रीहरिसूरिविरचितं श्रीभक्तिसायनम्

विद्योतमाना इति : १०.२५.९.

प्रादर्शि लोकोत्तर एव सद्यः स्मयो मघोना घनगर्जितेन ।  
श्रीकृष्णपादाम्बुजचेतसां तु चित्रं स एवाजनि विस्मयोऽलम् ॥ २२ ॥  
वयमप्यमदाः सदुन्नता अप्यसि रे संप्रमदस्त्वमल्पकोऽपि ।  
तदिहाप्यमदं भगन्तमद्य भुवि कुर्मस्त्विति गर्जनादवोचन् ॥ २३ ॥

कृष्णोऽस्मत्प्रभयैव सुप्रभपदं प्राप्तोऽयमस्मत्प्रभोः कृत्वा यज्ञविघातमर्जयति चेदागस्तदा हन्यताम् ।  
इत्युच्यैः कृतगर्जना जलभृतश्चक्षुद्विदन्तिनो धारायष्टिभिरेकलोह्यनयतः किं ते प्रसारं व्यधुः ॥ २४ ॥  
पूर्वाशौकलसदन्तरोऽपि मघवा प्रोत्सृज्य तद्यज्ञां पूर्वाशां ब्रजशासनैकविशदामाशां त्वपूर्वांश्रितः ।  
तद्युक्तं भुवने सुराधिकरुचिः स्फीतस्मयावेशिनी युक्तोन्मत्तदशापि तद्गततया साध्यप्यष्टुर्चिह्नं नः ॥ २५ ॥  
मा धत्स्व रोषमच्युत दृष्ट्वैवारम्भान्धनाधनारवतः । यद्वयमिह परतन्त्रा इत्युच्युस्ते घनाधनारवतः ॥ २६ ॥ (युग्मम्)

इन्द्रोपेन्द्रौ द्वावपि स्वामिनौ नस्तन्नो युक्तत्वेकपक्षावलम्बः ।  
आश्रित्यौदासीन्यमब्दाः स्थितास्ते वातैस्तीव्रैः प्रेरिता इत्यवर्पन् ॥ २७ ॥

अत्युल्बणां वृष्टिमकार्पुर्त्तदाः दृष्ट्वापि कृष्णं निजरूपशोभम् । चित्रं न यत्स्वाम्यनुरागभाजां विष्टृखलानां स्थितिरोदगेव ॥ २८ ॥  
कंसेन प्रहितोऽपि हिंस्रमतिना घोषं श्वफल्कात्मजः स्वं श्रयः परमीशदर्शनमवन् निर्व्याजमेवार्जयत् ।  
कर्तुं चेत्तसि तद्वदात्मकुशलं जातोत्सवास्ते घना मन्ये विष्णुपदाश्रयात्स्वमखिलं जाड्यं जहुस्तन्मिधात् ॥ २९ ॥  
ये कान्ताभिरलंकृताः प्रतिपदं प्रोत्साहहीनाः स्वतो गर्जन्तस्तरसाऽन्यनुन्नतयः साध्यो न तेषां जयः ।  
सङ्ग्रामे शरवृष्टिमुल्बणतमामातन्वतामप्यलं स्यादित्यध्वनि तादृगमुदपरिष्कारेण तत्रर्षिणा ॥ ३० ॥  
स्थूणेति : १०.२५.१०.

यत्राप्रागल्भ्यबाहुल्यं यत्र निम्नोन्नतस्थितिः । अतर्कितप्रकारवात्रासीत्तद्भू निदर्शनम् ॥ ३१ ॥

अत्यासारेति : १०.२५.११.

कृत्स्नं गोकुलमच्युताश्रयमिति प्राचां प्रवादोऽनघः प्राचीनेन जडेन केनचिदलं नीतस्तिरस्कारिताम् ।  
प्राचीनैरपरैः कुशाग्रमतिभिः सोढं यदि स्युस्तदा सर्वे तेन जिता इति प्रभुयुतैर्भाव्यं च तैस्तज्जये ॥ ३२ ॥  
युक्तमेतद्विभाव्यैव सर्वे ते ब्रजवासिनः । तद्वातवर्षशीतार्ता गोविन्दं शरणं ययुः ॥ ३३ ॥ (युग्मम्)  
शरणं प्रभुरेक एव हि व्यसने सत्युदितेऽपि कीदृशे । इति निश्चितचेतसो ययुः शरणं तं विधुतापरोक्षमाः ॥ ३४ ॥



यद्यच्चोत्पन्नमुद्गतं ब्रजभुवि प्राक्तञ्च सर्वं समुद्दिश्येनं तदुपारमेप्यलमसौ यत्तत्र तत्राजनि ।  
इत्थं भूयंवाधरितान्वयतया प्राप्तास्तमेवाखिला नो चेत्तैर्विहितस्तदा तदवने साध्ये कथं व्युत्क्रमः ॥ ३५ ॥  
शिरःसुताश्चेति : १०.२५.१२.

प्रधानरक्षाप्यधिकेलि मुख्या तवास्ति मायामनुगृहणतो यत् । प्रधानमेतद्भुवि गोकुलं तत् संरक्षयमि यावृत्तकः समीयुः ॥ ३६ ॥  
दीनानामपि नः सुतावनकृते यत्नो हि यावद् बलं यातोपेक्षमुदेति चेतसि विभो श्रीश त्वमस्मत्पिता ।  
दीनान्नः समुपेक्षसे घनकृपः कस्मात्कथं वेत्यलं श्रीशं बोधयितुं तदा ययुरमी कायावृत्स्वात्मजाः ॥ ३७ ॥  
पादमूलमिति : १०.२५.१२.

त्रितापहर्त्रम्बुजनिर्नयदाऽऽसीत् तदोर्ध्वलोकोदितमित्रभावः । श्रैशः स पादस्तदलं तदुत्थानिष्टोपशान्त्या इति पादमीयुः ॥ ३८ ॥  
दिष्टेन निर्दिष्टमिदं यदि स्यान्निमज्जनं तत्किमिहामिरङ्गिः । त्रितापहारीशपदाभुजाते तद्योग्यमित्याशयतातमीयुः ॥ ३९ ॥  
यद्वक्रोणकटाक्षलब्धविभवोत्सासः स्वरीशः स्मयादस्मान्धस्मरवृष्टिभिर्वितनुते क्लृष्टान् वृथाऽनागतः ।  
तत्साऽर्ध्याऽञ्जगृहा रमैव यदसौ कृत्वाऽस्य शिक्षां बलाद् रक्षेत्र शरणागतानिति धिया तं तद्गृहं ते ययुः ॥ ४० ॥

यदाश्रयतयैव यः कचिदसत्कृतावुद्यतस्तदार्जववशात्तदा स खलु दण्डनीयः खलः ।  
इति प्रथितपद्धतिं हृदि निधाय विष्णोः पदं समंजसमुपाययुः शरणमन्ददण्डेच्छवः ॥ ४१ ॥

आत्येनारण्यवह्निप्रसनमथकरेणासुरध्वंसनं च कृत्वा पीयूषवृष्टिं निजसदयदृशा त्राणमर्वाकं कृतं नः ।  
पादेनास्मासु नाद्याप्युपकृतमधुना तत्प्रसङ्गोऽखिलाङ्गेष्वङ्घ्रि स्वत्राणशिष्टं शरणमगुरिदं योग्यमीशास्य गोपाः ॥ ४२ ॥

### कृष्णप्रिया

आकाश में चारों ओर बारंवार भयानक बिजलियाँ चमकने लगी, घोर बिजलियों के साथ मेघों की गर्जना सबको न्याकुल करने लगी । तेज हवा के झकोरों से प्रचण्ड आँधी से परस्पर टकराते और इधर-उधर दौड़ते हुए मेघ बड़े-बड़े ओले बरसाने लगे ॥ ९ ॥ खम्भे के समान बड़ी-बड़ी जलधाराओं के बरसने से जमीन पर बड़े-बड़े गहड़े पड़ गये । सारी पृथ्वी जल जलाकार हो गई थी । सर्वत्र जल फैल गया इस कारण कहीं भी ऊँचा-नीचा प्रदेश का पता चलना मुश्किल हो गया ॥ १० ॥ मूसलाधार वृष्टि और महाप्रचण्ड वायु के मारे सारे पशुगण काँपने लगे । शीत से आर्त गोपजन एवं ब्रज की गोपश्रीं भगवान् गोविन्द की शरण में गए ॥ ११ ॥ बालकों को और अपने मस्तकों को अपनी छाती में छिपाकर और शिलाओं की बौछार से बचाकर काँपते हुए, वृष्टि से संपीडित गोप गोपीजन के समुदाय भगवान् श्रीकृष्ण के श्रीचरणों की शरण में आ गये ॥ १२ ॥

कृष्ण कृष्ण महाभाग त्वन्नाथं गोकुलं प्रभो । त्रातुमर्हसि देवान्नः कुपिताद् भक्तवत्सल ॥ १३ ॥  
शिलावर्षनिपातेन' हन्यमानमचेतनम् । निरीक्ष्य भगवान् मेने कुपितेन्द्रकृतं हरिः ॥ १४ ॥  
'आपर्तावुल्वणं वर्षमतिवातं शिलामयम् । स्वयागे' निहतेऽस्माभिरिन्द्रो नाशाय वर्षति ॥ १५ ॥  
तत्र प्रतिविधिं सम्यक् साधये 'योगमायया । लोकेशमानिनो' मौढ्याद्विरिष्ये' श्रीमदं तमः ॥ १६ ॥

### कर्ममक्षमा

अन्वयः—कृष्ण ! कृष्ण ! महाभाग ! हे प्रभो ! गोकुलम् त्वन्नाथम् हे भक्तवत्सल ! कुपितात् देवात् नः त्रातुम् अर्हसि ॥ १३ ॥ भगवान् हरिः, शिला वर्ष निपातेन हन्यमानम् अचेतनम् निरीक्ष्य कुपितेन्द्रकृतम् मेने ॥ १४ ॥ अस्माभिः स्वयागे निहिते इन्द्रः अपर्ता उल्वणम् शिलामयम् अतिवातम् वर्षम् नाशाय वर्षति ॥ १५ ॥ तत्र योगमायया सम्यक् प्रतिविधिम् साधये, मौढ्यात् लोकेशमानिनः श्रीमदम् तमः हरिष्ये ॥ १६ ॥

### श्रीधरस्वामिविरचिता भावार्थदीपिका

गोपगोपीनां प्रार्थनामाह । कृष्णकृष्णेति । त्वमेव नाथो यस्य तद्गोकुलं गवां कुलं वंशं नोऽस्माञ्च देवादिद्रावणानां रक्षितुं मर्हसि ॥ १३ ॥ विज्ञापनात्पूर्वमेव कुपितेन्द्रेण कृतं तद्वर्षं मेने ॥ १४ ॥ कथं मेने तदाह । अपर्विति । अपरात् ऋतुर्यस्य तद्वर्षमिति । १. वर्षातिवा-विज. । २. अपर्तव्यु-श्रीधर. वंशी. जीव. वीर. विश्व. ; अपर्तावु-विज. । ३. तम्भे-विज. । ४. विह-श्रीधर. वंशी. जीव. वीर. विज. विश्व. । ५. गाल्मयोगेन साधये-श्रीधर. वंशी. जीव. वीर. विज. विश्व. । ६. मानिनां-श्रीधर. वंशी. जीव. वीर. विज. विश्व. । ७. दधनिष्ये-प्रा. पा. ।



श्रयितो वातो यस्मिंस्तदतिवातम् । शिलामयं शिलाप्रचुरम् ॥ १५ ॥ तत्र प्रतिज्ञापूर्वकं गोवर्धनोद्धरणमाह । तत्रेति । तत्र प्रतिविधिं प्रतीकारं स्वसामर्थ्येन साधयिष्यामि तेन च मौढ्याल्लोकेशमानिनां श्रीमदलक्षणं तमो हरिष्यामि । बहुवचनेन वरुणादीनभिप्रैति ॥ १६ ॥

### श्रीवैशोभरकृतो भावार्थदीपिकाप्रकाशः

अस्माकं देवात्र तु तवेत्यर्थः । भक्तवत्सलेति दयोत्पादनार्था संबुद्धिः तदानीं गोपाः 'अनेन सर्वदुर्गाणि' इत्यादिगर्गोक्तिं स्मृत्वा श्रीकृष्णमेवार्थयामासुरित्याह-कृष्णेति, सर्वदुःखाकर्षणामिप्रायेण । वीप्सा त्वीत्त्या । हे महाभाग अस्माकं परमभाग्यरूप । गोकुलं गवां समूहम् । प्राकृतोपि पुमानेकामपि गां यथाबलं रक्षितुं प्रयतते त्वं तु प्रभुरसि सर्वथा सर्वतः सर्वात्रक्षितुं समर्थः । कालियमर्दनादौ तवालौकिकं प्रभुत्वमस्माभिरनुभूतत्वमित्याहुः-हे प्रभो इति । ननु देवेषु स्वशक्तिदर्शनं नोचितं तथामाप मदाधकारत्वात्तत्राहुः-हे भक्तवत्सल । भक्तजनरक्षणार्थं तव न किमप्यकृत्यमस्तीति । अजु नरथसारथित्वस्य वक्ष्यमाणत्वादिति भावः ॥ १३ ॥ गोपविज्ञापनात्पूर्वमेव तद्वर्षमिद्वक्तुं मेने नित्यभगवत्पार्षदानामप्येतादृशकष्टं लीलाशक्त्या प्रमानंदरसस्योत्कर्षणात्स्वादनार्थमुपस्थापितं लोभवतां बुभुक्षुणां क्षुत्कण्टमिव सुखोदकत्वात्सुखात्मकमेवेति ज्ञेयम् । अचेतनम् निःसंज्ञम् ॥ १४ ॥ अत्युत्पणम् भयजनकम् ॥ १५ ॥ तत्र वर्षणे । तेन प्रतीकारेण । लोकेशमानिनाम् लोकेशा वयमित्यभिमानवताम् । तमः अज्ञानम् । अभिप्रैति अभिप्रायविषयं करोति ॥ १६ ॥

### श्रीमज्जीवगोस्वामिकृता वैष्णवतोषिणी

कृष्णेति । सर्वदुःखाकर्षणामिप्रायेण आर्त्या वीप्सा हे महाभाग अस्माकं परमभाग्यरूप ! नोस्माकं गोकुलं गवाङ्कुलं ब्रज अव वा सर्वं त्रातुमर्हसि । यद्वा, नोऽस्मांश्च देवात् इन्द्रात् तन्नामाग्रहणं द्वेषेण पापबुद्ध्या वा । यद्वा, देवात् तत्रापि कुपितान् इति तत्प्रतीकारासमर्थानस्मान् त्वमेव त्रातुं योग्योऽसीत्यर्थः । ननु, तर्हि ममापि तत्र का शक्तिस्तत्राह-प्रभो ! हे सर्वशक्तियुक्तेति । कालियमर्दनादौ तवालौकिकशक्तिदर्शनादिति भावः । ननु, देवेषु निजशक्तीदं शयितुं नो युज्येत तत्राह-हे भक्तवत्सलेति । भक्तार्थं तवाकृत्यं न किञ्चिदपीत्यर्थः ॥ १३ ॥ शिलावर्षयुक्तेनातिवातेन पाठान्तरे शिलावर्षस्य निपातेन हन्यमानम् अत एव अचेतनं मूर्च्छितप्रायं गोकुलमिति प्रकरणात् कृतम् कृतम् ॥ १४ ॥ पश्चात् क्रोधावेशेन स्वगतमुवाचेत्याह-अपर्वित्यादिपञ्चकेन । इत्युक्त्वेति परेणान्वयात् पृथक् तु व्याख्यायते वषं वषेताति तपस्तप्यत इतिवद्वर्षकरोतीत्यर्थः । अस्माभिरिति बहुत्वं श्रीनन्दाद्यपेक्षया शक्रमदभञ्जनार्थं निजग्रीवादिकटनेन वा नाशाय गोष्ठस्य तत्त्वतस्तु निजमदस्यैव ॥ १५ ॥ सम्यक् सर्वेषां सुखपूर्वकनिजदासवर्षमाहात्म्यप्रदर्शनादिप्रकारेण साधयामि वर्तमानसामीप्ये लट् आत्मयोगेन योनमायाख्यया स्वाभाविकशक्त्येत्यर्थः । लोकेशमानिनामिति बहुत्वं तदण्डेनान्येषामपि शिक्षामिप्रायेण ॥ १६ ॥

### श्रीमज्जीवगोस्वामिकृता बहुवैष्णवतोषिणी

कृष्णकृष्णेति वीप्सा शीतात्त्या जिह्वाकर्षकतन्नामस्वभावाद्वा, तत्र च कृष्णेति संज्ञामात्रापेक्षया सर्वदुःखाकर्षणामिप्रायेण वा, हे महाभागेति-सप्तदशाध्यायान्ते दावाग्निमोक्षणप्रसंगे व्याख्यातमेव । यद्वा, महान् भागो भाग्यं यस्य तच्च तत्, यतस्तथायुक्तेति नोऽस्माकं गोकुलं ब्रजमेव वा सर्वं त्रातुमर्हसि, तत्राणेऽस्माकं स्वत एव त्राणसिद्धेः, यद्वा, नोऽस्मांश्च देवात् इन्द्रात्, तन्नामाग्रहणं द्वेषेण पापबुद्ध्या वा; देवात् तत्रापि कुपितादिति तत्कृतोपद्रवोऽत्र सामान्यमनुष्यैरस्माभिः परिहृत्तुं न शक्यत इति त्वमेव त्रातुं योग्योऽसीत्यर्थः । ननु, तर्हि तत्र ममापि का शक्तिः ? तत्राह-हे प्रभो ! सर्वशक्तियुक्तेति कालियमर्दनादौ तवालौकिकशक्तिदर्शनादिति भावः । ननु देवेषु निजशक्तिं दर्शयितुं नोपयुज्येत; तत्राह-हे भक्तवत्सलेति । भक्तार्थं तवाकृत्यं न किञ्चिदस्तीत्यर्थः । दावादिभयेन पूर्वं भगवन्तं बलदेवञ्च प्रति विज्ञापितमस्ति, अधुना च केवलं श्रीभगवन्तं प्रत्येव प्रार्थयन्मत्स्या महाधिपदस्तेनैव निस्तारसम्भवात्, किंवा तस्मिन्नेवात्यन्तिकत्वेद्भरात् ॥ १३ ॥ अचेतनं मूर्च्छितप्रायं यथा स्यात्तथा, हन्यमानं निरीक्ष्य साक्षाद्दृष्ट्वा, मेने ज्ञातवान्, यतो भगवान् सर्वज्ञः, हरिः सर्वदुःखदोषहर्तेति वक्ष्यमाण गोवर्द्धनधारणेन गोकुलदुःखहरणं शक्रदर्पहरणञ्च सूचितम् ॥ १४ ॥ पश्चात् क्रोधावेशेन स्वस्मिन् स्वयमेव, किंवात्सासनार्थं गोपान् प्रत्युवाच अपर्वित्यादिचतुर्भिरिति ज्ञेयम्, इत्युक्त्वेत्यत्र वक्ष्यमाणत्वात् । अस्माभिरिति बहुत्वं श्रीनन्दाद्यपेक्षया शक्रमदभञ्जनार्थं निजग्रीवादिकटनेन वा, नाशाय गोष्ठस्य तत्त्वतस्तु निजमदस्यैव ॥ १५ ॥ सम्यक् सर्वेषां सुखपूर्वकनिजदासवर्षमाहात्म्यप्रदर्शनादिप्रकारेण साधयामि, तत्कालिकतामिप्रायेण वर्तमाना । एवमग्रे ( १८ श. श्लो. ) 'गोपाय इति च मौढ्याल्लोकेशमात्मानं प्रत्येकस्म्यमानानाम्, अन्यतैर्न्याख्यातम्; यद्वा, आत्मनो योगेनोपायेन लीलाया ओगोवर्द्धनधारणादिना ॥ १६ ॥

श्रीसुदर्शनसूरिकृतशुकपत्नीयम्

अपत्, ऋत्वतिक्रमेण ॥ १५-१६ ॥



## श्रीमद्वीरराघवाचार्यकृता भागवतचन्द्रचन्द्रिका

हे महाभाग अस्मद्रक्षोपययुक्तज्ञानरूपमहाभाग्यशालिन ! त्वमेव नाथो यस्य तद्रोकुलं कुपिताद्देवात्पापुमर्हसि भक्त-  
वत्सलस्याधुनोपेक्षानुचितेति तत्संबोधनाभिप्रायः शिलावर्षस्य निष्ठुरपातेन पीड्यमानमत एवाचेतनं तज्जडीभूतं गोकुलमवलोक्य-  
श्रितार्तिहरो भगवान् कुपितेनेन्द्रेण कृतम् एतत्कर्मति मेने ॥ १३-१४ ॥ मननप्रकारमेवाह—अपगतो वर्षर्तुं यस्याऽत्यन्तो वातो यस्य  
तच्छिलामयमत्युत्पन्नं वर्षमस्माभिः स्वयागे विहते सत्यस्मन्नाशाय वर्षति ॥ १५ ॥ अथ भगवतः प्रतिज्ञापूर्वकं गोवर्द्धनोद्धरण-  
माह—तत्रेति । तत्रैवं सति प्रतिविधिं वर्षप्रयुक्तपीडाप्रतीकारं स्वसामर्थ्येन साधयिष्यामि मौढ्याल्लोकेशमात्मानं मन्यमानस्य  
श्रीमदात्मकं तमोज्ञानं तमोगुणकार्यं श्रीमदं वा हरिष्यामि ॥ १६ ॥

## श्रीविजयध्वजतीर्थकृता पवरत्नावली

अचेतनं निस्संज्ञम् ॥ १४ ॥ अपर्तौ अनृतौ अवृष्टिसमय इत्यर्थः ॥ १५ ॥ प्रतिविधिं परिहारम् आत्मयोगेन आत्म-  
सामर्थ्येन स्वनिर्मितोपायेन वा तमोज्ञानम् ॥ १६ ॥

## श्रीमञ्जीवगोस्वामिकृतः क्रमसन्दर्भः

आत्मयोगेन योगमायाख्यया स्वाभाविकशक्त्येत्यर्थः । लोकेशमानिनामिति बहुत्वं तदण्डेनान्येषामपि शिक्षाभिप्रायेण  
भक्त एव नान्यतः ॥ १६-१७ ॥

## श्रीमद्विद्वानाथचक्रवर्तिकृता सारार्थदर्शनी

“अनेन सर्वदुर्गाणि यूयमञ्जस्तारिष्यथ” इति गगोक्तिमनुस्मृत्य एतादृशमहाविपत्तौ श्रीनारायण एव कृष्णमाविश्यात्मानं  
रक्षतीति विश्वस्ता गोपाः प्रार्थयन्ते कृष्णेति देवादिन्द्रात् ॥ १३ ॥ कुपितेनेन्द्रेण कृतं तद्वर्षं विज्ञापनात् पूर्वमेव मेने भगवन्नित्य-  
पार्षद्दानमपि तत्तत्कष्टं लीलाशक्त्यैव प्रेमानन्दरसस्योत्कर्षेणास्वादनार्थमुपस्थापितं लोभवतां बुभुक्षुणां क्षुत्कष्टमिव सुखोदकत्वात्  
सुखात्मकमेवेति ज्ञेयम् ॥ १४ ॥ कुपितेन्द्रकृतं मत्वा स्वगतमुवाच—अपत्तिरिति पञ्चकम् । भगवानेवेत्याह अपगतः ऋतुर्यस्य तत्  
शिलामयं शिलाप्रचुरम् ॥ १५ ॥ प्रतिविधिं प्रतीकारम् आत्मनो योगेन योगमायाया लोकेशमानिनां श्रीमदलक्षणं तमो हरिष्यामि  
बहुवचनं वरुणादीनप्यभिप्रेति ॥ १६ ॥

## श्रीमच्छुकदेवकृतः सिद्धान्तप्रदीपः

हरिः शरणागतार्तिहरः विज्ञापयन्तं जनं हन्यमानं निरीक्ष्येन्द्रकृतं व्यतिक्रमं मेने पूर्वन्तु शिलावर्षनिपातं सहमानोपि  
तूष्णीं बभूव स्वविषयेऽकिञ्चत्करत्वादिति भावः ॥ १४ ॥ कथं मेने ? इत्यत आह—अपगतः ऋतुर्यस्य तत् अति अतिशयितो वातो  
यस्मिन् तत् शिलामयं जलोपलप्रचुरमत्युत्पन्नमसह वर्षं नाशयास्माकमिति शेषः । वर्षति ॥ १५ ॥ श्रीभगवतः प्रतिज्ञापूर्वकं  
गोवर्द्धनोद्धरणमाह—तत्रेत्यादिना । मौढ्याल्लोकेशमानिनां श्रीमदलक्षणं तमो हरिष्यामि नतु किञ्चिदपि भयकारं करिष्यामि  
बहुवचनस्येन्द्रविमदत्वविधानालोचने अन्येपि विमदाः भविष्यन्तीत्यर्थः । अतस्तत्र वर्षे एव प्रतिविधिं प्रतीकारं साधये ॥ १६ ॥

## श्रीसत्यधर्मकृता श्रीभागवतटिप्पणी

त्वन्नाथो यस्य तत्त्वन्नाथं कुपिताद्देवेन्द्रात् । कुतः कोपरतल्येत्यत्वं देवान्नो देवानामिन्द्रादीनां देयमन्नं यस्य स इति  
कुपितादिति भावः ॥ १३ ॥ अचेतनं निस्संज्ञं कुपितश्चासाविन्द्रश्च तेन कृतं मेने ॥ १४ ॥ मननप्रकारमेवमालुलोच भगवानित्याह ॥  
अपर्ताविति । अवर्पतौ स्वर्गोऽस्माभिर्विहिते नाशिते सति स्वयाग इति स्फुटार्थः गोकुलस्य नाशयेन्द्रोऽतिवातं शिलामयं वर्षं वर्षति  
करोति ॥ १५ ॥ आत्मयोगेन स्वरूपोपायेन साधये साधयामि मानसिकव्यथावते गोजनाय हितं च साधये इत्यावृत्त्याऽप्यहं ।  
एतदाशयेनैव साधय इत्युक्तिरिति भावः । मौढ्यादेव लोकेशमानिनो लोकेश इति मानिनी तस्य श्रीमदं तज्जनकं तमो हरिष्ये ।  
लोकेऽशमानितीति छेदः । लोकेऽवलोके कृते सत्यशमेनाक्षमाया अनिनीति लोकेशमानी ॥ १६ ॥

## श्रीसुबोधिनी

तादृशानां विज्ञापनमाह कृष्ण कृष्णेति, सम्भ्रमाद् वीरसा, गोकुलं त्रातुमर्हसीतिविज्ञापना, नतु स्तोत्रं कृत्वैव सर्वे  
विज्ञापनां कुर्वन्ति ततः कथमस्माद् विज्ञापनमिति चेत् तत्राहुर्देव महाभागेति, महद् भागं यत्येति, के वयं वराकाः स्तोत्रे ? इत्यासा-  
दय एव महान्तो निरन्तरं स्तुवन्त्यतो महाभाग्यवतोऽप्येः किं कर्तव्यमिति, अथ वा यथा भवन्तो वेपमानास्थाहमपीति न वक्तव्यं त्वं  
तु महाभागोलौकिकसर्वभाग्ययुकोतोऽलौकिकेन प्रकारेण त्रातुमर्हसीत्यर्थः, सर्वथा रक्षायां हेतुस्त्वन्नाथमिति, त्वमेव नाथो यस्य,  
किञ्च गवां कुलं गावः सर्वैरेव पाल्यात्वं च प्रभु पालनक्षमः पालनसमर्थो बहूनां हेतूनां विद्यमानत्वात् त्रातुमर्हसि, नतु लौकिक  
एवोपायः कर्तव्यः कम्बलवस्त्रादिभिर्गृहेर्गृहादिभिर्वा किं मत्प्रार्थनयेति चेत् तत्राहुर्देवादिति प्राकृतापकारे हि प्राकृतः प्रतिक्रियावत्



तृपकारो देव इन्द्रेण कृतः, तर्हि स एव प्रार्थयतामिति चेत् तत्राहुः कुपितादिति, स हि कोपं प्रापितोपकारकरणादतः कुपितो मारय-  
त्येव, ननु दैन्यं दृष्टुः न मारयिष्यतीति चेत् तत्राहुर्देव भक्तवत्सलेति, भवानेव भक्तवत्सलः स तु निदंय एवातत्त्वयैव वयं पाल-  
नीयाः ॥ १३ ॥ एवं विज्ञापितः कर्तव्यं विचारितवान् किमिन्द्रो मारणीयो मेघा वा निवारणीया वृष्टिस्तम्भो वा कर्तव्य एतेभ्यो  
बालैकिकं सामर्थ्यं देयमन्यत्र वा नेया अन्यद् वा कर्तव्यमिति, तत्र प्रथममुपद्रवनिदाननिर्धारमाह शिलावर्षेति, शिलानां वर्षणरूपो  
यो निपातो निरन्तरपतनं सर्वतस्तेन हन्यमानं गोकुलं निरीक्ष्य कुपितेन्द्रकृतमेव मेने, यद्यपि तैरुक्तमेव तथापि किं वासनया  
वदन्त्याहोस्वित् सत्यमेव, लौकिकास्तु पौर्वापर्यमेव दृष्टाहेतुमपि हेतुं मन्यन्ते तथैव किं यागभङ्गानन्तरमेव वृष्टिर्जातेति वदन्त्याहो-  
स्वित् तथैवेति भवति विचारणा, ज्ञानेऽप्यर्थनिराकरणार्थमनुश्रुतेन्यायाविशुद्ध्यकारित्वं शङ्क्येत ॥ १४ ॥ ततस्तेषामुपद्रव इन्द्रकृत  
इति निश्चित्य हन्यमानत्वाच् छीघ्रं प्रतीकारं कर्तुं विचारयतीत्याहापतीति तत्राभ्यामचेतनत्वात् तद्वचनापेक्षा क्षणमात्रविलम्बश्च  
भगवत्त्वात् सर्वसाधनपरिज्ञानं, वृष्टिरेतादृशी स्वाभाविक्यपि भवतीति तन्निराकरणार्थमपतीतिरुक्तं मर्यादाकालोपमतः कलाविवे-  
न यदा कदाचिद् वृष्टिस्तत्राप्यत्युत्पन्नमतिभयानकमृतावप्येतादृशं दुर्लभमिति, अत्यन्तं वातो यत्र, वायुना हि नीयन्ते मेघाः, तत्रापि  
शिलामयमल्पं जलं करका वह्न्यः, एवं चतुर्भिर्दोषैरिन्द्र एव वर्षतीति ज्ञायते, आपञ्चाने नित्यज्ञाने वा तर्को यदि न सहकारो  
स्याद् विरुद्धो वा भवेत् तदा लोकानामार्थज्ञानप्रतीतिर्न भवेत् कार्यं जातेपि काकतालीयप्रसङ्गः स्यादतस्तर्को युक्तो ज्ञानसहकारी,  
तदाह स्वयाग इन्द्रयागे नितरां हते गोकुलनाशार्थमेवेन्द्रो वर्षतीति ॥ १५ ॥ तर्हि किं विधेयमित्याकाङ्क्षायामाह तत्र प्रतिविधि-  
मिति नात्रेन्द्रो दूरीकर्तव्यस्तथा सति विलष्टकारित्वं स्यादधिकारस्यैव तथात्वेन स्वतो दोषाभावाद् वृष्टिनिवारणे तु स्वतो युद्धं कुर्यात्  
तत्र मारणमारणाभ्यां पूर्वदोषानिवृत्तेर्दृष्टिस्तम्भे मेघान् मारयेन् मेघनाशेऽभिप्रकाशं न स्यादतः प्रतिविधानमेव कर्तव्यं, तदाह  
तत्र प्रतिविधिं साधय इति, यद्यन्यत्रेते नीयेरस्तदा तत्रापि भवेत् स्थानच्युतिर्वा स्यादितराश्रयणं वा भवेदतोनेन गोवर्धनेनौदनो-  
मुक्त इत्ययमेव साधनीकर्तव्यः प्रतिकृत्या तस्य क्लृप्तत्वात्, तदाह सम्यगिति, नन्वेते पापाणां समुदायोभूता पर्वतव्यपदेशं लभन्ते  
नात्रैकोव्यव्यत उत्तोलनेपि पापाणानां पातः स्यादवतीर्णस्य लौकिकन्यायेन प्रवृत्तस्य पुष्टिकायेपरय न प्रशासनन्यायेन पर्वत उपरि  
स्थापयितुं शक्येतः कथमुद्धरणमिति चेत् तत्राह योगमाययेति, योगमायात्र कार्ये स्वाकृता यथा गर्भसङ्कल्पेण तदत्र पर्वतधारणेपि  
विनियोग्या यथा न कोप्यंशः पतेत्, तस्या बलसिद्ध्यर्थं स्वक्रियाशक्तिस्तत्र प्रयोजनीया, ननु किमेतावता क्लेशेन पूर्वमेघायमुप-  
द्रवः कथं न विचारितः ? तत्राह लोकेशमानिन इति, अहमेव लोकेश इति स्वात्मानं मन्यते न त्वधिकारिमिति, ननु वस्तुत  
एवायं लोकेश इति चेत् तत्राह मौढ्यादिति, ह्यधिकारीशो भवति, एतदुपपादितं “स वै पतिः स्यादि” इत्यत्र, स एक एवेतरथा  
मिथो भयमित्यत इन्द्रो नेश्वरो मौढ्यादेव तथा मन्यते तस्य स मोहः श्रीमदेन जातस्तमोज्ञानमेवातो हरिष्ये ॥ १६ ॥

### ( १ ) श्रीप्रभुचरणविरचिता श्रीटिप्पणी

शिलावर्षनिपातेनेत्यस्याभासे, अन्यद्वा कर्तव्यमिति । अधुना स्वस्मिन्प्रवेशोऽन्यशब्दार्थो ज्ञेयः ॥ १४ ॥ तत्र प्रतिविधि-  
मित्यत्र योगमायेत्यस्याभासे, न प्रशासनन्यायेनेति । ‘एतस्यैवाक्षरस्य प्रशासने गार्गि चावापृथिवी विधृते तिष्ठत’ इति श्रुत्युक्त-  
वद्वारणवदत्र तन्न सम्भवतीत्यर्थः ।

### ( ३ ) श्रीमद्वल्लभमहाराजकृतः श्रीबुधोधिनीलेखः

शिलावर्षेत्यस्याभासे किमिन्द्र इति इन्द्रमारणमेवनिवारणवृष्टिस्तम्भान्यत्रनयनानां विमर्श “स्तत्र प्रतिविधि” मित्रि-  
श्लोके, अवशिष्टयोर्द्वयो “स्तस्मान् मच्छरण” मितिश्लोके वक्ष्यत इतिविभागः ॥ १४ ॥ तत्र प्रतिविधिमित्यत्र प्रतिविधि-  
पदेन गोवर्धनोद्धरणरूपप्रतिविधिकथने हेतुमाहुः प्रतिकृत्येति, भावप्रधानमिदं, प्रतीकारत्वेन गोवर्धनोद्धरणस्यैव भगवता  
क्लृप्तत्वादित्यर्थः ॥ १६ ॥

### गोस्वामीश्रीगिरधरलालकृता बालप्रबोधिनी

तत्र गोपगोपीनां प्रार्थनामाह-कृष्णकृष्णेति । सम्भ्रमाद्वीप्सा । गोकुलं गवां कुलं वंशं नोऽस्मांश्च देवान् इन्द्रात् त्रातु-  
मर्हसि । देवान् इत्यनेन त्वत्तोऽन्येन ततो रक्षाऽशङ्क्येति सूचितम् । ‘नच तत्रार्थेनैव युक्ता’ इत्याशयेनाहुः कुपितादिति ।  
‘रक्षाकरणं च तवावश्यकम्’ इति सूचयन्त आहुः-तन्नाथमिति । त्वमेव नाथः स्वामी रक्षको यस्य तत् । ‘त्वदुपकारे च वयं न  
समर्था’ इत्याशयेन सम्बोधयन्ति-महाभागोति । महान् भागो भक्तानां यस्मान् । ‘तव पूर्णतायां किं वक्तव्यम्’ इत्याशयः । ‘रक्षणे  
सामर्थ्यं तु तावत्स्यैव’ इत्याशयेन पुनः सम्बोधयन्ति-प्रभो इति । ‘तथापि रक्षार्थं प्रवृत्तो मम किं प्रयोजनम्’ इत्याशङ्क्य पुनः  
सम्बोधयन्ति-भक्तवत्सलेति । भक्तकृपावशादेव तद्रक्षायां प्रवृत्तिरित्याशयः ॥ १३ ॥ शिलावर्षस्य निष्ठुरपातेन हन्यमानम्,  
अत एव अचेतनं जडीकृतं गोकुलं निरीक्ष्य हरिः आश्रितदुःखहर्ता भगवान् सर्वज्ञः कृष्णः कुपितेनेन्द्रेण कृतमुपद्रवं मेने ॥ १४ ॥  
भजनप्रकारमाह-अपर्विति । अपगतः ऋतुरस्य तत् अपर्तुं, अति उत्पन्नं भयंकरम्, अतिशयितो वातो यस्मिन्सदतिवातम्,



शिलामयं शिलाप्रचुरं वर्षमस्माभिः स्वयागे निहते सति व्रजनाशयेन्द्रो वर्षति करोतीत्यर्थः ॥ १५ ॥ अथ भगवतः प्रतिज्ञापूर्वकं गोवर्धनोद्धरणमाह—तत्रेति । तत्रैवं सति विधिं वर्षप्रयुक्तपीडाप्रतीकारमात्मयोगेन स्वसामर्थ्येन सम्यक् साधयिष्यामि, तेन च मौढ्याल्लोकेशमानिनामिन्द्रादीनां श्रीमदरूपं तमस्तमः कार्यं हरिष्यामि । बहुवचनमिन्द्रस्य लोकपालश्रेष्ठत्वात् 'तन्मदनाशद्वारा वरुणादीनामपि मदविनाशो भविष्यति' इति सूचनार्थम् ॥ १६ ॥

### अन्विताथप्रकाशिका

कृष्ण कृष्णेति ॥ हे कृष्ण कृष्ण ! हे महाभाग ! हे प्रभो ! हे भक्तवत्सल ! त्वमेव नाथो यस्य तादृशं गोकुलं गोसमूहं नोऽस्मांश्च कुपिताद् देवादिन्द्रात् त्रातुमर्हसि ॥ १३ ॥ शिलेति ॥ शिलावर्षस्य निष्ठुरपातेन हन्यमानमत एवाचेतनं जडीकृतं गोकुलं निरीक्ष्य भगवान् हरिः कुपितेन्द्रेण कृतमुपद्रवं विज्ञापनात्पूर्वमेव मेने ॥ १४ ॥ अपर्त्तिति ॥ अपगत ऋतुर्यस्य तत् अपर्त्तुं अति उत्पन्नं भयङ्करमतिशयितो वातो यस्मिंस्तदतिवातम् । शिलामयं शिलाप्रचुरं वर्षमस्माभिः स्वयागे निहते सति व्रजनाशयेन्द्रो वर्षति ॥ १५ ॥ तत्रेति ॥ तत्रैवं सति प्रतिविधिं वर्षप्रयुक्तपीडाप्रतीकारमात्मयोगेन स्वसामर्थ्येन सम्यक् साधये साधयिष्यामि । तेन च मौढ्याल्लोकेशमानिनामिन्द्रादीनां श्रीमदरूपं तमस्तमः कार्यं हनिष्ये हरिष्यामि । बहुवचनमिन्द्रगर्वनाशे वरुणादीनां गर्वनाशसूचनार्थम् ॥ १६ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

गोपादीनां प्रार्थनमाह कृष्णेति । त्वमेव नाथः स्वामी यस्य तत् गवां कुलं निकरं नोऽस्मांश्च देवात् मघवतः ॥ १३ ॥ शिलेति शिलानां हिमपाषाणानां वर्षं वृष्टिस्तस्य निपातेन अचेतनं जडतुल्यं एतत् वर्षं कुपितेन इन्द्रेण कृतं मेने ॥ १४ ॥ एवं कुतो मेने इति चेत्तत्राह अपेति । अपगत ऋतुः वर्षाकालो यस्य तत् अपर्त्तुं अत्युत्पन्नं अतिक्रूरं । अतिवातं अतिशयितो वायुर्यस्मिन् जलशिलाप्रधानं वर्षं जलवर्षणं अस्माकं नाशाय ॥ १५ ॥ तत्प्रतीकारमाह तत्रेति तत्र तस्य नाशस्य वर्षस्य वा प्रतिविधिं समीचीनं प्रतीकारं आत्मयोगेन स्वैश्वर्येणाऽहं साधयिष्ये मौढ्यात् मूर्खत्वात् । लोकेशमानवतां इन्द्रादीनां श्रीमदरूपं तमः अज्ञानम् ॥ १६ ॥

### भगवत्प्रसादाचार्यविरचिता भक्तमनोरञ्जनः

कृष्णेति ॥ हे कृष्ण कृष्ण, हे महाभाग महैश्वर्ययुत, हे प्रभो, संबोधनद्वयेन स्वरक्षणोपयुक्तज्ञानरूपमहामान्यशालि स्वपरित्राणत्यानायासेन कर्तुं समर्थतापि ज्ञापिता । त्वमेव नाथो यस्य तत्, गोकुलं गवां समूहं, नोऽस्मांश्च, हे भक्तवत्सल, कुपितात् देवात् पर्जन्यात्, त्रातुं पातुं, अर्हसि । भक्तवात्सल्याधुनोपेक्षानुचितेति अन्तिमसंबोधनाभिप्रायः ॥ १३ ॥ शिलेति ॥ शिलानां वर्षस्य यो निपातो निष्ठुरपातत्तेन, शिलानां जलाश्मनां वर्षाणां च नितरां पातेनेति वा । हन्यमानं पीड्यमानं, अत एव अचेतनं जडीभूतं, गोकुलमिति शेषः । निरीक्ष्यावलोक्य, हरिः स्वाश्रितार्त्तिहरः, भगवान् स्वाश्रितपीडाकारकशरता भगवान्, कुपितेन्द्रकृतमेतत्कर्मयागभङ्गसञ्जातकोपेन्द्रेणैव कृतं, इति मेने ॥ १४ ॥ मननप्रकारमेवाह ॥ अपर्त्तिति ॥ अपगतः ऋतुर्वर्षाकालो यस्य तत्, अत्यतिशयितो वातो यस्मिन्, शिलामयं प्रचुरजलशिलापातं, अत एव, अत्युत्पन्नमतिदारुणं वर्षं, अस्माभिः स्वयागे निहते सति, इन्द्रः, नाशाय अस्मन्नाशं कर्तुं, वर्षति ॥ १५ ॥ अथ भगवतः प्रतिज्ञापूर्वकं गोवर्धनोद्धरणप्रकारमाह ॥ तत्रेति तत्रैवंविधैतत्कर्मणि सति प्रतिविधिं वर्षप्रयुक्तपीडाप्रतीकारं, मदीयजनपीडाप्रवर्षणपरिहारमिति यावत् । आत्मयोगेन स्वसामर्थ्येन सम्यक् साधये साधयिष्यामि । तेन मौढ्यात् मूढभावतः, लोकेशमानिनः लोकेशमात्मानं मन्यमानस्येन्द्रस्य, श्रीमदं श्रीमदरूपं तमोऽज्ञानं, तमोगुणकार्यं श्रीमदं वा हरिष्ये हरिष्यामि ॥ १६ ॥

### श्रीहरिसूरिविरचितं श्रीभक्तिरसायनम्

कृष्णेति : १०.२५.१३.

अस्माभिस्तु पुरैव कृष्ण कलितं नाथं क्रतोरन्यथाकारः किन्तु बलाद्बलारिहृदये क्षोमः ससुत्याद्यंते । नैवाश्रावि तदा मुधा प्रवयसोऽस्मान् ख्यापयित्रा त्वया भूर्यास्तां गतकीर्तनं विरचितः को वाऽभ्युपायोधुना ॥ ४३ ॥ हे श्रीकृष्ण जगन्निवास भगवन्नारायण श्रीपते गोपालाः सकलाः सदेकमतयो जल्पन्ति मामेव ते । एतद्वक्ष्यनुसारिणो वयममी भूत्वा ह्यनर्थं परं प्राप्तास्तन्नजबुद्धिरेव हितकृन्नान्योदगतेत्यादिकम् ॥ ४४ ॥ तच्छ्रीकृष्ण कमय्युपायमधुना संचिन्तयन् दुर्यशोमालिन्यं मम मार्जयेदमखिलं लोलायित दुर्धिवे । अस्मत्तोऽस्तु सुखं सदैव पितुरित्युक्तिस्तवैतद्विना सत्या स्यान्न मनागपीत्यवितथ जानीहि किं भाषितैः ॥ ४५ ॥ (गुणवत्) विद्वमो नैव विधेर्विधानमविधेर्वी केवलं त्वद्वचः श्रद्धालम्बितचेतसस्त्वदनुगाः कर्मैतदाकुर्महि । यत्संप्रत्यपि वैद्यते न किमिदं कस्माच्च वेत्यंशतस्तत्संचिन्तय चिन्तयीयमधनोपायं त्वमत्पदगतः ॥ ४६ ॥ किं कृष्णेन वृथाभिमानजनितारमच्छुद्धिदुर्नीतिना किं कृष्णेन विधेयमत्र बलवत्प्रारब्धमीदृग्वि नः । वादयश्चविधित्सितेन भवितोपायोऽपि संचिन्तितः कृष्णेनेति जगुर्मिथो यदवनौ सिद्धो हि लोकस्त्रिधा ॥ ४७ ॥



हितं वाऽहितं वेत्यनालोचयन्तस्त्वराज्ञां समाज्ञाय यज्ञार्थमज्ञाः ।  
प्रवृत्ताः प्रवृत्ता कथा वाऽस्तु कीदृक् कृपादक् त्वमस्मान् हरे पाह्यपायात् ॥ ४८ ॥  
न वारिवाहो यदकालगततो न वारिवाहोऽयमुपागतः प्रभो ।  
अवारितश्चेल्लयकृन्न किं भवेदवारितोऽस्मांस्तव पादसन्नतान् ॥ ४९ ॥  
साक्षाद्विषादपि विधाय दयां दयाञ्चे त्राताः सुधारसमुचा स्वदशा तदानीम् ।  
नाम्ना विषादपि जलादुदिता ह्यपेक्षा पातुं तदा न किमु भाविजनेषु हास्यम् ॥ ५० ॥  
न नाशिताः प्राग्यदि पूतनादयो न नाशिताः स्युर्यदि वा ह्यघादयः ।

कुतोऽर्थनायाः प्रसरस्तदा वयं त्रातास्तदानीं किमुपेक्षसेऽधुना ॥ ५१ ॥  
श्रीकृष्णाखिलदेववन्दितपदद्वन्द्वेन्दिरानन्दद प्राणिप्रेष्ठ धृतावतार करुणाम्रोचे जगत्कृद् गुरो ।  
त्रातरं समवेक्ष्य कंचिदपरं चेतस्युपेक्षोदिता किं वाऽस्मिञ्जलविप्लवे वयमिवामगनाऽनुकम्पाऽपि ते ॥ ५२ ॥  
प्राप्तात्रन्तदुपांघ्रि पश्यसि न चेदस्ते न वा स्वात्मजानके वीक्ष्य च वृष्टिकूपपतितान्दत्से न हस्तं यदि ।  
दूरस्थानधिकारतो यदि विभो नायास्यसंख्यत्वतरस्त्वन्नेत्रोरुकरांघ्रिगात्किमु फलं का वाक्प्रतिष्ठाऽथवा ॥ ५६ ॥  
गोत्रावनं कर्तुमिहोद्यतस्य गोत्रावनं तेऽर्थत एव सिद्धम् । पार्थक्यतस्तेऽर्थनया किमीश त्राणाय नारायण जागृहीति ॥ ५४ ॥  
इत्थं जितं घोषजनैर गोषैः स्वाक्रन्दघोषेण तद्वन्दघोषम् । दृष्ट्वा त्रिभान्ग्रेष्टुदधृतोऽभूत् सवारिहृलक्षित-वासवारिः ॥ ५५ ॥  
कांश्चित्पादगतान्प्रणम्रवपुषः कांश्चित्स्ववक्त्रेक्षणान् कांश्चिद् वृष्टिभिरर्दितानवदशेत्याक्रन्दमानान् परान् ।  
मस्तन्यस्तसुहृस्तकानथ परानावेक्ष्य सर्वास्तथा स्वीयैकेक्षणलक्षितान्प्रभुरभूत् सद्यः कृपालङ्कृतः ॥ ५६ ॥  
आसीत्तेषां वृष्टिपूरो यावन्मज्जनहेतवे । चित्रमुन्मज्जनायैशः कृपापूरततोऽधिकः ॥ ५७ ॥

दृष्ट्वा वृष्टिमपूर्वकालकलितां स्वर्नाथगर्वानलज्वालाजालकरालभूरिचपलां तज्जाड्यखण्डोपलाम् ।  
दास्यन् दृष्टित एव तेष्वभयदां श्रीशो निजारवात्यतामापृच्छत्कुतुकादरं क्रतुरसो प्रेष्ठः किमैन्द्रोऽथवा ॥ ५८ ॥

अचलविहितयज्ञे वृत्तिमद्वाऽऽप यज्ञमुगलमुपागतो वः सत्यमस्मिन् हि गोपाः ।  
सकलभुवनलभस्तत्फलं युक्तमरमाद् व्रजत किमिति भीताः सुप्रसादात्मिकाले ॥ ५९ ॥  
कर्मैव साङ्गमुदितं यदि तत्प्रसूते सर्वेष्टमस्य भववा नहि तत्र हेतुः ।  
उक्तं मया निजधियाऽपि च पश्यतैतन्नो चेदतत्क्रतुविवेः कथमास वृष्टिः ॥ ६० ॥  
निरतिशयसमृद्धिः प्रैति नित्यं विशुद्धक्रियमलमपयाति प्राणिनो ह्यप्रगल्भात् ।  
स्फुटमिदमभवद्यत्तादृशान् वः समागात् सकलवसुसमृद्धिरतादृगिन्द्रादपेता ॥ ६१ ॥  
यः स्वात्मारूपमपरेक्षणदुर्लभं वः सन्दर्श्य चारुबलिभक्षणपूर्वकं हि ।  
स्वानुग्रहं निरुपमं विदधे स एव त्राता गिरिविजयते तदलं भयेन ॥ ६२ ॥  
क्षुल्लुब्धकुक्षिरखिलोऽपि किलात्र लोकः कुप्यत्यनाप्तविहिताशनभागभोगः ।  
तत्किं वृषोपरि कृपा मम यज्ञभाजोऽप्राप्ताशनस्य भृशमस्य तु युक्तमेव ॥ ६३ ॥

यद्यप्युक्तमयुक्तमेतदभराधीशेन कार्यं तथाप्येतैः कीर्तिकरैः कथं तु सरसरङ्गीकृतं प्रेमतः ।  
प्रायो वृद्धदशाऽत्रहेतुरथवा के नाप्यगल्भां स्थितिं पृष्ट्वैवोत्पथगामिनीमतजिडात्मानः कृता नीरदाः ॥ ६४ ॥

तत्र प्रतिविधिमिति : १०.२५.१६.

प्रागपि विधिर्न चैतैर्दृष्टो मद्भवनदत्तविश्वासैः । प्रतिविधिचिन्तनकथनं न युक्तमिति स स्वयं ह्यचिन्तयत ॥ ६५ ॥  
विध्युत्पादयितुमै प्रतिविध्युत्पादनं न यत्नसहम् । भविताऽस्यपरं प्रथमात्त्वः स्थितिरेव भूयर्धरितित्स्वरमात् ॥ ६६ ॥  
शान्तः सन्निधयः सद्भवविह्वलितिनित्यं सुधर्माश्रितः पूज्यः श्रीपतिनापि गौरवधिया सभ्यैः सदाभ्यर्हितः ।  
वीरो वैरिनिकृन्तनोऽपि भुवने निन्दन् शचीशोऽप्यगादेकोवृद्धलक्ष्मीजडाश्रयशशात्तत्रान्यवार्त्ता तु का ॥ ६७ ॥  
आलोच्यवं नाप्रगल्भस्य सङ्गं कुर्याद्धीमान् मत्पदप्राप्तिकामः इत्थं स्वीयान्वोधयन्नन्दवाहे शक्ने चक्री वक्रदृष्टिं स चक्रे ॥ ६८ ॥ (ग्रन्थम्)  
स्वस्थोऽहमस्मि सदयानुजनुप्रसादाद् विरम्य चैवमतुल्यमयसम्भृतात्मा ।  
स्वातन्त्र्यमेव मनुते यदसौ स्वसौख्ये तन्मौढ्यमस्य परिहृत्य विवेचनीयम् ॥ ६९ ॥  
यत्प्राग्भुक्तमनेन हन्यसृपिभिर्दत्तं रमयान्मामनादृत्यातः कुतुकान्मया प्रतिविधिः क्लृप्तोऽपि यज्ञात्मकः ।  
एतेनेदृश एव तत्प्रतिविधिः क्लृप्तोऽखिलानिष्टकृत् तन्मौख्यं मदस्य पात्रमपरो नातः परः स्यात् क्वचित् ॥ ७० ॥  
आस्तां मूर्खकथाऽधुना प्रतिविधिं संसाधयेऽहं तथा स्यात्सौख्यं व्रजवासिनां जडधियोऽस्यापि प्रकाशं यथा ।  
आलोच्यैवमचिन्तयद् गिरिवरोद्धारप्रकारं प्रभुर्नोचिद्विप्रकृतापकारशमने सम्यक्त्वचिन्ता कुतः ॥ ७१ ॥



गुरुत्वान्नाशहो न स भवति मेघोऽप्यविकलो जगज्जीवातुत्वाच्चरणशरणस्त्वेष हि जनः ।  
 इति ध्यात्वा रवीयाभयदविरुदः सर्वसमदृक् कृपालुस्तत्रैषोत्प्रतिविधिमसौ पर्वतधृतिम् ॥ ७२ ॥  
 अचलोद्धरणे धृतावतारो यदुदासीनतया स्थितोऽत्र काले प्रतनं सुयशोऽपि मे निमज्जेत्सममेतैरिति तत्प्रभुस्तथेपीत् ॥ ७३ ॥  
 क्षमागतोहं यदतो करिष्ये क्षमागतो ह्येव जलौघशान्तिम् । स्यात्तेन रक्षा ब्रजशक्रयोरित्यात्माशयादद्रिधृतिं समैपीत् ॥ ७४ ॥

### कृष्णप्रियां

हे कृष्ण ? हे कृष्ण ? हे महाभाग ! आपके भाग्य से ही हम हतभागियों की रक्षा होगी, हे नाथ आप ही इस गोकुल के नाथ हो ! हे प्यारे श्रीकृष्ण ! आप भक्तवत्सल हैं, अब आप कोपित वाक पति इन्द्र से हमारी रक्षा करें ॥ १३ ॥ सारे गोकुल कौ शिलाओं की सतत अविच्छन्न भयानक वृष्टि से दुःखित, दीन और अचेतन से सबको देखकर, समक्ष पर भगवान् श्रीहरिने जात लिया कि यह सारा करतूत क्रुद्ध इन्द्र का ही है ॥ १४ ॥ भगवान् श्रीकृष्ण ने कहा कि—हे ब्रजजन ! हम सब ने राजा इन्द्र के वार्षिक यज्ञ का अवरोध किया इससे क्रुद्ध इन्द्र प्रचण्ड आँधी के झोंके और विशाल शिलाओं की बौछारों वाली बिना मोसम की घोर वृष्टि से ब्रज को नष्ट कर देने के लिये सक्रिय बना है ॥ १५ ॥ आप लोग चिन्ता न करें, मैं अभी मेरी दिव्य शक्ति से उसका पूर्ण प्रतिकार कर रहा हूँ । ये इन्द्रादि देव लोग मोहवश अपने को स्वतन्त्र सर्वेश्वर मानकर व्यर्थ अभिमान कर रहे हैं । मैं अभी इन लोगों का ऐश्वर्य और धन का घमण्ड एवं अज्ञान को चूर चूर कर दूँगा ॥ १६ ॥

न हि सद्भावयुक्तानां सुराणामीश्वरिस्मयः । मत्तः असतां मा भङ्गः प्रशमाय उपकल्पते ॥ १७ ॥  
 तस्मान्मच्छरणं गोष्ठं मन्नाथ मत्परिग्रहम् । गोपाये स्वात्मयोगेन सांश्रयं मे व्रत आहितः ॥ १८ ॥  
 इत्युक्त्वैकेन हस्तेन कृत्वा गोवर्धनाबलम् । दधार लीलया कृष्णश्छत्राकमिव बालकः ॥ १९ ॥  
 अथाह भगवान् गोपान् हेऽम्ब तात ब्रजौकसः । यथोपजोषं विशत गिरिगर्तं सगोधनाः ॥ २० ॥

### कर्मक्षमा

अन्वयः—सद्भावयुक्तानाम् सुराणाम् ईश्वरिस्मयः न हि, मत्तः असताम् मानभङ्गः प्रशमाय उपकल्पते ॥ १७ ॥ तस्मात् गोष्ठम् मत्शरणम् मन्नाथम् मत्परिग्रहम्, आत्मयोगेन गोपाये, सः अयम् मे व्रत आहितः ॥ १८ ॥ कृष्णः इति उक्त्वा एकेन हस्तेन गोवर्धनाबलम् कृत्वा, बालकः छत्राकम् इव लीलया दधार ॥ १९ ॥ अथ भगवान् गोपान् आह, हे अम्ब ! हे तात ! हे ब्रजौकसः सगोधनाः यथा उपजोषम् गिरिगर्तम् विशत ॥ २० ॥

### श्रीधरस्वामिविरचिता भावार्थदीपिका

ननु देवाः सात्त्विकास्त्वद्भक्ताश्च कतस्तेषां तमस्तत्राह । न हीति । सद्भावः सत्त्वं भद्रकिर्वा तद्युक्तानां सुराणामीश्वर मिति विस्मयो गर्वो हि यस्मान्न घटतेऽतोऽसंतस्ते । किं च तेषां मानभंगोऽनुग्रह एवेत्याह । मत्त इति ॥ १७ ॥ गोपाये रक्षिष्यामि । किं च सोऽयं मे मया व्रतो नियमः संकल्पो वा आहितो धृत इत्यर्थः ॥ १८ ॥ कृत्वा उत्कृत्य । छत्राकमुच्छिखीग्रम् ॥ १९ ॥ यथोपजोषं यथासुखम् ॥ २०-२१ ॥

### श्रीवंशीधरकृतो भावार्थदीपिकाप्रकाशः

गोपा आशंकते—नन्विति । असत्सु दण्डमाह—किञ्चेति । तेषाम् असताम् त्यक्तसत्त्वस्वभावानाम् । मत्तः मत्सत्त्वभाव । प्रशमाय गर्वाभावाय ॥ १७ ॥ यस्माद्गोष्ठं मच्छरणं तस्मात् गोपाये इति । आत्मनेपदमार्षम् । अहं शरणं रक्षितं यस्य तत्तथा । मां नाथते 'कृष्णकृष्ण महाभाग' इत्येवं प्रार्थयते रक्षार्थमिति मन्नाथम् 'नाथ—यज्ज्ञादिषु' । अहं परिग्रहो मूलं यस्य तत्तथा । 'पत्नीस्वीकारशपथमूलेष्वपि परिग्रहः' इति यादवः । यद्वा—'महिषी च सुतो भ्राता मातुलः श्यालकस्तथा । भर्ता दूतश्च सेना च सर्व एते परिग्रहाः ॥' इति वररुचिकोशान्मम परिग्रहा मत्परिग्रह इति तत्पुरुषो वा । अत्र 'प्रकृतेर्विकृतेर्वापि ह्येकदा प्रतिपादने प्रकृतेर्वाचकः संख्यां गृह्णाति विकृतेर्न तु ॥' इति न्यायस्यानियतावमपि बोध्यते । रक्षणे निजदाढ्यमाह—किं चेति । सोऽयम् ब्रजरक्षणरूपः । नियमः अपरित्याग्यधर्मः । नियमत्वे प्राग्वर्षपीडा कुतो न वारितेत्याशंकासंभवादाह—संकल्पो वेति । यद्वा—स संकल्पितः । इत्यर्थ इति । धारितो न तु स्थापित इति । आदधातेः स्थापनार्थत्वस्याधानादिपदे प्रसिद्धत्वादिति भावः । यद्वा—स मद्बुद्धिस्थः । अयम् प्रत्यक्षभूतो गोवर्द्धन एव मे व्रतो जयस्तंभ आहितः स्थापित इत्यर्थः । 'संकल्पे विजयस्तंभे नियमे च ब्रज स्मृतः' इति धरणिः ॥ १८ ॥ उत्कृत्य उद्धृत्य 'कृती—छेदने' । 'शिलीघ्र कंदलीपुष्पे करके ना झपांतरे । दुभेदे स्त्री तु विद्वती-स्युतः' इति धरणिः ॥ १८ ॥ उत्कृत्य उद्धृत्य 'कृती—छेदने' । 'शिलीघ्र कंदलीपुष्पे करके ना झपांतरे । दुभेदे स्त्री तु विद्वती-



श्रीमज्जीवगोस्वामिकृता वैष्णवतोषिणी

“दृष्ट्वौ च मातापितरौ साध्वी भार्या सुतः शिशुः । अप्यकार्यशतं कृत्वा भर्त्तव्या मनुरब्रवीत्” ॥ इतिवत् ।

यद्वा, मम शरणम् आश्रयं मम नाथं परिपालकं कुतः अहमेव परिग्रहो धनपुत्रदारादिसर्वं यस्य तत् मदेकप्रिय-  
मित्यर्थः। अतो गोपाये इति वर्तमानप्रयोगेन स्वाभाविकत्वं न्यङ्गयति अत आत्मयोगेनेत्युक्तम्। अतः सोऽनादिसिद्धोऽयं  
सम्प्रत्यपि प्राप्त इति दर्शितं तत्र हेतुः ये मम नित्यनराकृतिलीलास्येश्वरस्येति त्रतः प्रतिज्ञा आहितः सर्वांशेन धृतः तदेवमिन्द्रस्य  
मच्छरणत्वादिविरुद्धधर्मवन्मच्छरणपारिरूपगोष्ठवासिनां विरोधाय प्रवृत्तत्वान्मानभङ्गोऽपि गोष्ठवासिगोपनाय योग्य इति  
विवक्षितम् ॥ १८ ॥ इत्युक्तेति। महामेघारम्भादेव गोवर्द्धननिकटे सर्वेषामानयनमवगम्यते एकेन वामेन सन्ध्येन पाणिनेति  
हरिवंशोक्तेः कृत्वा छित्तेति मूलतोद्वर्धतश्च ज्ञेयं मानसगङ्गाया उत्तरतो विच्छिन्नत्वात् तेषां संरक्षणार्थाय धृतो गिरिवरो मया  
सोऽन्नकूट इति ख्यातः “सर्वतः शक्रपूजितः” इति वाराहप्रसिद्धस्य तस्य भागस्याद्यापि पृथक् प्रसिद्धेः न कथमपि कदाचिदपि  
चलतीत्यचलपदश्लेषः लीलया अनायासेन-यद्वा, कटितटे दक्षिणश्रीहस्तन्यासादिभङ्गीविशेषेण दधार तथैव प्राचीनश्रीमूर्त्तिदर्शनात्  
यतो वालकश्छत्राकमिव बाल्यलीलानतिक्रमेणैवेत्यर्थः। एवमनायासोऽपि दर्शितः ननु, बालमूर्त्तेस्तद्धारणादिसंनिवेशः कथं घटते ?  
तत्राह—विष्णुः अचिन्त्यशक्त्यः तत्तद्रूपत्वेऽपि विभुः कृष्ण इति पाठेऽपि स एवार्थः तथैव हि सहस्रनामस्तोत्रे “अनिर्देश्यवपुः  
श्रीमानमेवात्मा महाद्रिधृक्” इति। अतो यथेच्छमेव पर्वतादीनामुच्चपदादिस्थितिर्जातेत्यर्थः। ततः श्रीवैशम्पायनोक्तिरपि घटते  
“स धृतः सङ्गतो मेघैः” इति तथा “आप्लुतोऽयं गिरिः पश्चरिति विद्याधरोरगाः। गन्धर्वाप्सरसश्चैव वाचो मुञ्चन्त सर्वशः” इति।  
तच्च श्रीगोवर्द्धनभृङ्गाग्रैर्मेषघवर्गोदघटनक्रीडाधर्मेवेति ज्ञेयम् तत्र ब्रजकर्तृकदर्शनसौकर्याय श्रीकृष्णकर्तृकधारणसौकर्याय शोभा-  
विशेषाय चेदं कल्पते उत्थापनसमये लीलाशक्त्यानुकूल्येन पर्वतमध्याधोभागात् विच्छिन्नं कुट्टिमयमानो महाशिलासमुच्चय एको  
गम्यगर्तं स्थितः यं शिलासमुच्चयमारुह्य यं निम्नं पर्वतमध्यदेशं श्रीहस्तेन विष्टभ्य च सुखं दधारेति अत्र गर्तमध्ये बहिर्जलपतना-  
गमननिवारणादिसमाधानशतमपि लीलाशक्त्यानुकूल्येनैव ज्ञेयम् तथाच श्रीहरिवंशे “स धृतः सङ्गतो मेघैर्गिरिः सन्ध्येन पाणिना।  
गृहभावं गतस्तत्र गृहाकारेण वर्चसा” इति एवं वामकरेण लीलया तद्धारणं वस्तुतः निजजीवनानपेक्षया तदेकसुखापेक्षकाणां ब्रज-  
जनानां तेषां स्वीयाश्रमबोधनेन सुखार्थमेव अन्यथा तेषां सर्वनाशतोऽपि महादुःखापत्तेः एवमन्यच्च तस्य सर्वमेवोद्यम् ॥ १९ ॥  
हे अन्वेति मातुरादौ सम्बोधन स्नेहविशेषेण पुत्रहेतुकेन्द्रकोषघृष्टिदृष्ट्या तथा वा पुत्रदुःखशङ्कया चिन्ता दुःखाकुलायाः सान्त्वने-  
च्छया च। ततश्च हे तातेति स्नेहानुक्रमात् तस्य प्रवेशे सत्येव तस्याः प्रवेशाश्च उपलक्षणञ्चैतत् श्रीरोहिण्यादीनां हे ब्रजौकसो  
स्वापजोपमिति यथा ब्रजे वासस्तथैवात्रापि सम्पत्स्यत इति भावः। ननु, “मध्ये योजनवितारं तर्वाद्भुगणमायतम्” इति  
श्रीहरिवंशे ब्रजवितारस्य वर्णितत्वात् कथं गोवर्द्धनगर्ते ब्रजो माति ? उच्यते; तस्याचिन्त्यशक्त्या महत्त्वापत्तेरिति तथाच हरिवंशे  
तैवेवोक्तं “शैलोत्पाटनभूरेषा महती निर्मिता मया। त्रैलोक्यमप्युत्सहते रक्षितुं किं पुनर्ब्रजम्” इति। गिरिर्गर्तं तन्मूलोत्पाटनभूभागं  
गर्तं एव समाह्वानञ्च वाताद्यावरणापेक्षया गावः पशव एव धनानि। यद्वा, गावो धनानि चान्यानि तत् सहिताः तदेवं सर्वब्रज-  
वासिनां तत्पञ्चादेवावगतत्वं तद्वचनस्य च सर्वसुश्रवत्वं ध्वनितम् ॥ २० ॥



## श्रीमत्सनातनगोस्वामिकृता बृहद्वैष्णवतोषिणी

असतां श्रीमदेन दुःश्रेष्ठितानाम्, अन्यच्चैर्व्याख्यातम् । यद्वा, श्रीमदं हरिष्य इत्यत्र हेतुमाह—हि यतः सुराणामीशोऽ-  
मिति विशेषेण स्मर्यो गर्वः, नोपकल्पते योग्यो न भवति, यतः सद्भावयुक्तानामतः श्रीमदेनासतामपि तेषां हितमेव करिष्यामी-  
त्याह—मत्त इति । प्रशमाय प्रकृष्टः शमः शान्तिः सुखं वा, किंवा ( भा० ११।१९।३६ ) 'शमो मन्निष्ठता बुद्धेः' इति श्रीभागवदुक्त्या  
तन्निष्ठबुद्धिता तस्मै भवति । असतामिति शक्रदुःश्रेष्ठिताभिप्रायेण ॥ १७ ॥ अहमेव शरणं रक्षिता यस्य तत्, यतोऽहमेव नाह  
ईश्वरो यस्य तत्, अन्यथा ममैवैश्वर्यहानिः; किञ्च; मम परिग्रहं कुटुम्बम्, अतोऽकृत्येनापि रक्ष्यमित्यर्थः । यद्वा, मम शरण  
आश्रयम्, मम नाथं परिपालकम्, कृतः ? अहमेव परिग्रहो न पुत्रदारादिसर्वं यस्य तत् मदेकप्रियमित्यर्थः । त्वेषु निमित्तेषु, यद्वा,  
सुशोभन ऐश्वर्यविशेषसम्बलितलौकिकलीलामयो य आत्मयोगो निजशक्तिविशेषस्तेन रक्षामि । ननु तेनात्रैश्वर्यविशेषप्रकटः  
स्यात्, तत्राह—सोऽयमिति । अन्यथा 'सकृदेव प्रपन्नो यः' इत्यादिब्रतभंगापत्तिः; यद्वा, ब्रतः प्रतिज्ञा मं मया आहितो ददं धृ  
इत्यर्थः; एतच्च गोपादीनामाश्वासनार्थं महावीरदपोद्घाटनं ज्ञेयम् ॥ १८ ॥ एकेन वामेन, ( विष्णु० प० १८।३१ ) 'सर्वे  
पाणिना' इति हरिवंशोक्तेः, तथैव श्रीमूर्त्योर्दिदर्शनाच्च, गोवर्द्धनं स्वनाम्नैव महाद्विवर्गेषु प्रसिद्धम्; यद्वा, गवां हितकृत्येन विरुध्यत्,  
न कथमपि कदापि चलतीत्यचलः, तच्च तच्च, लीलया अनायासेन; यद्वा, कटितटे दक्षिणश्रीहस्तन्यासादिभङ्गीविशेषेण दधार, यो  
बालकः कलितवालयः श्रीनन्दकुमारो वा यो विष्णुः, स इति तद्धारणेऽपि वाल्यलीलाद्यनतिक्रमः, तेन च वाल्यलीलाविशेषेण  
दर्शितः । विश्वं व्याप्नोतीति विष्णुरिति प्रयासो निरस्त एव; यद्वा, बालकः कश्चिद्यथा छत्राकमिति तथापि स एवार्थः । तत्र च  
छत्राकमित्यनेन यथैकहस्तेन छत्राकस्य मूलदण्डधारणेन सर्वस्य धारणं स्यात्, तथा श्रीगोवर्द्धनस्य मूलैकभागधारणेन सर्वमेव  
तस्य धारणं धृत्तमिति बोधितम् । श्रीवैशम्पायनेन त्वभिप्रेतं जनैरलक्ष्यमाणेन बृहदाकारेण सता तेनाय धृत् इति, तथा च हरिवंशे  
( विष्णु० प० १८।३१ )—'स धृतः संगतो मेघैः' इति तथा ( विष्णु० प० १८।३७ ) 'अप्लुतोऽयं गिरिः पक्षैरिति विधाधारेण  
गन्धर्वाप्सरसश्चैव वाचो मुञ्चत सर्वशः ॥' इति । अन्यथा सूक्ष्मनिजकरेण धारणे स्वल्पमात्रोच्चताप्राप्तौ तत्तदुक्तसंगतेः; त्व  
श्रीगोवर्द्धनमृगाग्रैर्मेषवद्गोधटन-क्रीडार्थमेवेति ज्ञेयम् । एवं वामकरेण लीलया तद्धारणम्, वस्तुतो निजजीवनानपेक्षया तदेक  
सुखापेक्षकाणां ब्रजजनानां तेषां स्वकीयाश्रमबोधनेन सुखार्थमेव, अन्यथा तेषां सर्वनाशतोऽपि महादुःखापत्तेः; यद्वा, गोवर्द्धनो-  
त्थमेव तथात्वम्, श्रीविग्रहस्य तु न बृहत्त्वम् एवमन्यच्च तस्य सर्वमेवोद्यम् ॥ १९ ॥ अथ गोवर्द्धनधारणानन्तरमाह—तस्य  
सम्प्राप्राप्त एव चोत्तितः, अन्यथा सम्भाषणाशक्तेः । हे अन्वेति मातुरादौ सम्बोधनं स्नेहविशेषात्; यद्वा, पुत्रहेतुकेन्द्रकोषवृद्धि-  
दृष्ट्या, तथा वा पुत्रदुःखसंकया चिन्तादुःखाकुलायाः सान्त्वनार्थम् । ततश्च हे तातेति तस्य प्रवेशे सत्येव तस्याः प्रवेशात्; यद्वा,  
सर्वगोष्टार्तिव्यग्रस्य तस्याश्वासनार्थम्; यद्वा, तयोः प्रवेशे सत्येव सर्वेषामन्येषां प्रवेशसिद्धेरादौ पृथक् तयोः सम्बोधनम् । हे  
ब्रजौकस इति यथा ब्रजे वासोऽत्रापि तथैव सम्पत्स्यत इति भावः । यथोपजोषं स्वस्वप्रीत्यनुसारेणेति तद्वर्त्तमानसंकीर्णतादिकं  
बोधितम्; तथा च श्रीहरिवंशे ( विष्णु० प० १८।५६ ) तेनैवोक्तम्—'शैलोत्पाटनभूरेपा महती निर्मिता मया । त्रैलोक्यमप्युत्त-  
हते रक्षितुं किं पुनर्ब्रजम् ॥' इति गिरिर्गत्तं तन्मूलोत्पाटन-भूभागम् । गाव एव धनानि; यद्वा, गावो धनानि चान्यानि रत्नस्य  
रजवादि-द्रव्याणि तत्सहिताः; गोशब्देन सर्व एव पशवो लक्ष्यन्ते ॥ २० ॥

## श्रीसुदर्शनसूरिकृतं शुकपक्षीयम्

मद्भावयुक्तानां मयि भावबन्धयुक्तानाम् ॥ १७-२५ ॥

## श्रीमद्बीरराघवाचार्यकृता भागवतचन्द्रचन्द्रिका

ननु उपेन्द्रादिरूपेण तद्रक्षणशीलः कथं तदनर्थोद्युक्तः ? इत्यपवादशङ्कया स्वयमेव सोपपत्तिकं तत्समाधातुमाह—नहीति ।  
मद्भावयुक्तानां मयि भक्त्यात्मकभावबन्धयुक्तानां सुराणां सत्त्वप्रचुराणाम् ईशा ययमिति विस्मयो गर्वो न हि नास्तेव अयमि  
प्रकृतिवशात् कदाचिदसञ्ज्ञानानामीशयिस्मयवतामसतां तेषां मानभङ्गः ईशविस्मयभङ्गः प्रशमायबोक्त्वते तद्रक्षैकशब्दस्य मम  
तन्मानभङ्गद्वारा तदुपशान्त्युपयुक्तोद्योग उचित एवेति भावः ॥ १७ ॥ तस्मात् तदुद्योगस्य सूचितत्वात् गोकुलस्य शरणागतत्वाच्च  
मेव नाथो रक्षिता यस्य अहमेव रक्षणेपोपायो यस्य अहमेव परिग्रहः शरण्यः प्राप्यो यस्य तद्रोषं स्वात्मयोगेन स्वसामर्थ्येन गोपाये  
रक्ष्यं सोयं शरणागततरक्षणमद्भक्तविरमयभङ्गरूपो व्रतो मया आहितः धृतः ॥ १८ ॥ इति इत्यमुक्त्वा एकेनैव हस्तेन गोवर्द्धनोत्थ  
कृत्वा उत्कृत्य उत्पादयेति यावत् सप्तवर्षः विष्णुः श्रीकृष्णः लीलया शिलीन्ध्रमिव दधार वामकरकनिष्ठिकानखाग्रेण दधारेत्यर्थः ॥ १९ ॥  
अथ धारणानन्तरं भगवान् गोपानाह, उक्तिमेवाह—अन्वेत्यादिना तथेत्यतः प्राक्तनेन । हे अम्ब ! हे तात ! हे ब्रजौकस ! क्यासुखं  
सगोधनाः सर्वे यूयं गिरिखातं निर्विशत ॥ २० ॥

## श्रीविजयध्वजतीर्थकृता पदरत्नावली

अज्ञानहरणेन किं प्रयोजनमित्याशङ्क्य संसारबन्धननिमित्ताहङ्कारनाशनार्थमित्याशयेनाह—नहीति । मद्भावयुक्तानां  
मद्भक्तियुक्तानाम् इत्यमर्थश्चेत्याठोपेयं किं न स्यादिति चेन्न भक्तिशब्दार्थविवरणार्थत्वात् तथाहि भावो लीलाक्रिया चेष्टाभक्त्या



दिव्येषु भावशब्दप्रवृत्तेः भगवल्लीलादिमत्त्वप्रदर्शनेन सर्वकालम्भगवत्येव मनोवृत्तिरिति प्रकाशनेन भक्तेरितमितत्वमुक्तं स्यादिति  
इहोऽहमिति स्मर्योऽन्युल्लवणदपो नहि सतां स्वभावमाह—मत्त इति । प्रशमाय प्रकृष्टमन्निष्ठायै ॥ १७ ॥ ममायं जयस्तम्भ इत्याह—  
हस्तादिति । अहमेव परिग्रहो मूलं यस्य स तथा पत्नीस्वीकारशपथमूलेष्वपि परिग्रहः इति व्रतो नियमो जयस्तम्भः गोपाये पाल-  
श्रामि ॥ १८ ॥ कृत्वा उन्मूल्य “कृती च्छेदने” छत्राकं शिलीन्ध्र यथोपजोषं यथासुखं गतं विलम् ॥ १९-२० ॥

श्रीमज्जीवगोस्वामिकृतः क्रमसन्दर्भः

गोपाय इति वर्तमानप्रयोगेन स्वाभाविकत्वं व्यञ्जयति ॥ १८-२२ ॥

श्रीमद्विद्वनाथचक्रवर्तिकृता सारार्थवर्तिनी

नचैवमिन्द्रायातिक्षुद्राय अतिक्षोदीयसेऽहं स्पष्टं किन्तु तस्य मङ्गलस्योद्भूतं दोषमेव कृपयैव चिकित्सन्नस्मीत्याह  
नहीति । सद्भावः सत्त्वं मङ्गलिकीं तद्युक्तानां सुराणामीशा वयमिति विशिष्टः स्मर्यो गर्वो हि यस्मान्न घटते तस्मान् सम्प्रति असन्मार्गे  
स्थितत्वादसतां तेषां मानस्यादरस्य भङ्ग एव प्रशमाय गर्वरोगस्योपशान्त्यै ॥ १७ ॥ किञ्च, यतरतत्कृतमिदमत्र सङ्कटमुपस्थितं तस्मा-  
द्गोपाये मम शरणं गृहरूपं “शरणं गृहरक्षित्रोः” इत्यनेकार्थवर्गाः । गृहस्यास्याहमेव नाथ इत्याह—मन्नायं मम परिग्रहाः पितृभ्रातृ-  
प्रेयस्यादयो यत्र तत् न केवलमस्मादेव सङ्कटाद्गोपाये अपि तु सर्वस्मादपि सङ्कटान्महाप्रलयकालादपीत्याह—स प्रसिद्धोऽयं व्रतो  
नियमो मे मया आहितो गृहीतः ॥ १८ ॥ इति स्वगतमुक्त्वा एकेन हस्तेनेति वामेनैव यदुक्तं हरिवंशे “स धृतस्तङ्गतो मेघैर्गिरिः  
सन्धेन पाणिना । ग्रहभावं गतस्तत्र गृहाकारेण वर्चसा” इति छत्राकं शिलीन्ध्रमिव दधारेति दिधीर्पासमये योगमायांशभूतया  
संहारिक्या शक्त्या तावत्यपि वृष्टिराकाश एव तथा सङ्गहे यथा स्वगृहालिन्दादतिवेगेन गोवर्द्धनमुद्धत्तुं भभिद्रुतवतो भगवत  
उष्णीषादिवासांस्यपि नातिस्तिमितानीति ज्ञेयम् ॥ १९ ॥ यथोपजोषं यथा सुखम् । ननु, क्रोशत्रयमात्रस्य गोवर्द्धनस्य तले सर्वे-  
व्रजस्थाः कथं मान्नु ? उच्यते भगवत्पाणिस्पर्शानन्दादेव लब्धाचिन्त्योजसा श्रीगोवर्द्धनेन कुपितेन्द्रप्रक्षिप्तकुलिशशतघातमपि  
त्वपृष्ठे कुसुमहारमिवानुभवता तथा सम्यगबुद्धयत यथा योजनचतुष्टयप्रमाणव्रजनगरस्था जनाः सर्वे एव गवादिपशवश्च स्वतले  
यथावकाशमेव निवासयामासिरे अत एव हरिवंशे भगवतोक्तम्—

“शैलेत्पाटनभूरेषा महती निर्मिता मया । त्रैलोक्यमप्युत्सहते रक्षितुं किं पुनर्व्रजम्” ॥ इति ।

किञ्च, गोवर्द्धनोपरिस्थानां हरिणवराहादीनां पशूनां पक्षिणां च “सधृतः सङ्गतो मेघैः” इति हरिवंशोक्तेस्तन्निवन्वा-  
रूढान् वर्षतो मेघानालक्ष्य तद्दुर्ध्वशृङ्गाण्यारोहतां न तिलमात्रमपि कष्टमभूदिति ज्ञेयम् ॥ २०-२१ ॥

श्रीमच्छुकदेवकृतः सिद्धान्तप्रदीपः

“यत्सत्त्वतः सुरगणाः” इति शास्त्रात् सद्भावयुक्तानां सत्त्वगुणयुक्तानामीशा वयमिति विस्मयो गर्वो न घटते हि यदि  
तत् सहचरयो रजस्तमसोरपि वृद्धिर्देवास्त्यात्तदा सात्विका अपि असन्तो भवन्ति तेषामसतां मत्तो मानभङ्गो युक्त एव स च  
प्रशमाय पुनः सद्भावाय कल्पते याग्यो भवति ॥ १७ ॥ शोभनेन आत्मयोगेन स्वसामर्थ्येन गोपाये रक्षिष्यामि सोऽयं शरणागत-  
रक्षणरूपो व्रतः मे मया आहितः धृत इत्यर्थः ॥ १८ ॥ द्वाभ्यां हस्ताभ्यां कृत्वा उत्कृत्य उत्पाट्य छत्राकं शिलीन्ध्रमिवैकेन हस्तेन  
दधारेत्यन्वयः—

“दोभ्यामुत्पाटयामास कृष्णो गिरिरिवापरः” इति । “दधारैकेन हस्तेन शैलं प्रियमिवातिथिम्” ॥

इति च हरिवंशे ॥ १९ ॥ यथोपजोषं यथावकाशं गिरिगर्तं गिरिस्नातम् ॥ २०-२१ ॥

श्रीसत्यधर्मकृता श्रीभागवतटिप्पणो

स कत्त्वं कः कुतस्तन्मदहरणं हर इत्यत आह ॥ न हीति । मद्भावयुक्तानामिदानीमनङ्कुरेणोऽपि भक्तियुक्ताऽनपोहादेव-  
शुक्तिः । सुराणामीशा इति विस्मयो गर्वो न हि युक्तो न मत्तो मत्सतां मानभङ्गो मानहानिः प्रशमाय । बुद्धिर्मन्निष्ठतायै उपप-  
द्यते ॥ १७ ॥ मच्छरणमहमेव रक्षयिता यस्य तन्मन्त्रार्थं मया परिग्रहो मदीयतया स्वीकारो यस्य तद्गोष्ठमगेन पर्वतेन गोपाये रक्षामि ।  
इत्यादिताऽयं स्वात्मने इति नः स्वात्मानं याति गच्छतीत्यात्मनो मयि सर्वदा विद्यमान इत्यर्थः । एतेनाहित इत्यत्यारोपित इत्यर्थं  
भ्रमो वारित इति ज्ञेयम् । यमो व्रतमन्त्री तच्चोपवासादिपुण्यकमित्यमरात्पुल्लिङ्गोऽपि व्रतनियम इत्यर्थो वा मे व्रते नियमे सति कृते  
सोऽयं समय आहितः सम्यगागतोऽव्रते इन्द्रयागेऽननुष्ठिते सोऽयमाहित इति वा ॥ १८ ॥ इत्युक्त्वा व्रजजनं प्रत्येकेन हस्तेन  
गोवर्धनाचलं कृत्वोत्कृत्य । ह्रस्वान्तोऽपि धातुस्ततो नुम् । बालकश्छत्राकमुच्छिळीध्रमिव लीलया दधार । गिरि मद्बचने सति ॥ १९ ॥  
अथ गिरिधारणानन्तरं हे अम्ब हे तात हे व्रजोक्त इति गोपानाह । यथासुखं सगोधना गतं विशत ॥ २० ॥



## श्रीसुबोधिनी

ननु किं तदज्ञानहरणेनेत्यत आह न होति, मद्भावाः शुद्धसत्त्वं देवत्वं वा पूज्यत्वमैश्वर्यं वा, षण्णां यत्र स्थितिस्तत्राज्ञानं न तिष्ठेदित्यन्यथा स न मद्भावः स्यात्, भक्तिस्तु नात्र विवक्षिता विस्मयसामानाधिकरण्याभावादत ऐश्वर्यसत्त्वादेरज्ञानसहकारित्वं न युक्तमित्युभयोरप्यन्यतरनिराकरणे कृपालुत्वात् तम एव हरिष्ये, ईशा वयमिति विशेषेण स्मर्यो गर्वो न हि लोकेऽपि भवति जाते वा सोधिकारी स्थाप्यते, लोकन्यायेन त्वकरणं कृपालुत्वादेवाक्लिष्टार्थं च, ननु मानभङ्गापेक्षयाधिकाराभाव एव श्रेष्ठं इति चेत् तत्राह मत्तोसतामिति, यद्ययं मानभङ्गेन्यतः स्यादयुक्तं स्यात् लज्जाकरश्च भवेन् मत्तः सर्वेश्वरान् मानभङ्ग उचित एव नात्यन्तं लज्जाकरः, यद्यप्येक एवेन्द्रस्तथा भवेत् तदा निराकर्तव्यः स्यात् सर्व एव तथा जाता इति प्रधानशिक्षया सर्व एव शिक्षणीयाः, तदाहासतामिति, सर्व एव लोकपाला असन्तो जाता इति, अन्यथान्योप्येतादृश एव स्यात् ततो नवस्था भवेत्, तस्मादसतां मानभङ्ग एकद्वारा कृतः सर्वेषामेव प्रशमाय भवत्युप समीपे च कल्पते शीघ्रं च भवति, प्रत्येककरणे बहु कर्तव्यं स्यात्, एव राजमन्त्रणम् ॥ १७ ॥ नन्वेतेभ्य एव आवश्यकत्वाल्लाघवादिदानीमेव कथं न मुक्तिर्दीयते मानभङ्गस्तु प्रकारान्तरेणापि भवति गोवर्धनस्य तूद्धरणमलौकिकं ज्ञानोपदेशो वा कर्तव्यलौकिकं सामर्थ्यं वा देयं बृहस्पतिद्वारेन्द्रो वा निवारणीयोत एतावति प्रभो सति गोवर्धनोद्धरणमेव कुतः क्रियत इत्याशङ्क्याह तस्मादिति, अहमेव शरणं यस्य नापि ज्ञानं नापि भक्तिरन्यथावतात्प्रयोजनं न स्यात्, पुष्टिमार्गश्च न भवेत्, तत्रापि गोष्ठं, न हि गाव उपदेशयोग्याः, इदानीं तु मुक्तिर्भक्तिमार्गाविरोधिनी, तदा मन्नाथमिति, अहमेव नाथः स्वामी यस्यातः स्वामिसेवकभावनाशकत्वात् नेदानीं मुक्तियुक्ता, किञ्च मत्परिग्रहमिति, मम परिग्रहो यत्र मया सर्वे सङ्घाता एव परिगृहीतास्तत्र यद्यकोप्यंशो गच्छेत् तदा प्रतिज्ञाविरोधः स्यात् तथा सति विशेषाभावात् सर्वनाम एव भवेदतो यथा ते जीवाः परिगृहीता एवं तेषां देहा अप्यतो गोपाये, साधनं तु स्वात्मयोगेनेति, पर्वतधारणे योगमायायाः कण्ठमेतेषां सर्वथा रक्षायां स्वात्मयोग एव, यथा वायुनिरोध इन्द्रियाणि सर्वोपद्रवरहितानि भवन्ति तथैतेष्वहमात्मानं स्थापयिष्यामि, ततो मयि स्थिता मदभ्यन्तरस्थितपूर्वमुक्ताभोजिनो भूत्वा सुखिता भविष्यन्तीत्ययमेव पूर्वकृतभोजनोपयोगः, ननु किमेतावत्क्षेत्रेण ? तत्राह, सोयं मे व्रत आहित इति,

शरणागतसंरक्षा सर्वभावेन सर्वथा । 'कौन्तेय प्रतिजानीहि न मे भक्तः प्रणश्यति' ॥ १ ॥

'सङ्ग्रामे च प्रपन्नानां तवास्मीति च यो वदेत् । अभयं सर्वभूतेभ्यो ददाम्येतद् व्रतं मम' ॥ २ ॥

तस्मात् सर्वथा स्वव्रतं पालनीयमिति, स्वधर्मनिर्वाहार्थमेव गोपाये, नन्वेतद् व्रतमेव किमिति गृह्यते ? तत्राह्यं व्रतः पूर्वमेव मयाहितः स्वीकृत आस्थितो वातो गृहीतस्य त्यागाभावात् पालनमेवोचितम् ॥ १८ ॥

प्रथमं क्लेशसम्बन्धः पूर्वपाषण्डधर्मतः । शरणागमने बुद्धिर्यागानुष्ठानतोभवत् ॥ १ ॥

मर्यादास्थापनार्थाय शरणागतिवर्णनम् । अन्यथान्यगृहीतार्थं गृहीत्याद् भगवान् कथम् ॥ २ ॥

अतो यागोपदेशश्च दूरोपायतया मतः । भक्तिमार्गस्तथाक्लिष्टकर्मत्वं च ततो भवेत् ॥ ३ ॥

अतो भगवानेवं विचार्य तान् प्रति तथोक्त्वा विश्वासार्थं श्रुतिविरोधपरिहारार्थमाधिदैविकसम्पत्त्यर्थं मायागोवर्धनदीनं प्रबोधनार्थं च तथोक्त्वा गोवर्धनोद्धरणं कृतवानित्याहेत्युक्त्वेति, अयं गोवर्धन उत्तोलितः संश्रलः स्यात् तथा सति स्वरूपनाशो भवेदचलो हि सोत एकेन हस्तेन गोवर्धनमचलं कृत्वा दधारेतिसम्बन्धः, गा वर्धयतीति गोवर्धन आधिदैविकस्य नामेति पूर्वं वक्तुं स्थापितः, स चलोपि भवेत् तस्याप्यचलता सम्प्रादिता धारणार्थमेकया क्रियाशक्त्या पालनलक्षणगान्यथा सेवायामपि प्रवृत्तश्चलनं स्यात्, अथ बाल्यो गोवर्धनो लम्बो विकृतश्च तमेकेन हस्तेन यादृश उद्धर्तव्यस्तादृशं कृत्वा पश्चाद् दधार, एवं सति क्लेशो भवेत् किं वा प्रयोजनमित्याशङ्क्याह लीलायेति, लीलायां क्लेशो रसाय भवति, लीलासाम्रेण कृतमित्यक्लेशश्च, ननु सर्वेश्वरो भगवान् कथमेवमचल विधाय स्वतःस्थितमन्यथाकृत्वा पालनं कृतवान् प्रकारान्तरेणापि पालनसम्भवात् ? तत्राह छत्राकमिव बालक इति, यथा बाला लीलायां छत्राकं स्थिरमपि राजलीलां बोधयितुं तत उत्पाट्य मस्तकोपरि स्थापयन्ति तथा सति बाललीला सा भवेदन्या मर्यादाभङ्गो दोषाय स्यादत एवेन्द्रो न निवृत्तः पोरुषस्याप्रकटितत्वादनायासेपि दृष्टान्तः, वस्तुतो रक्षा भगवतैव कृता न तु गोवर्धने नात्युद्धृतेन न हि च्छत्राकं कचिद् दृष्टिं वारयति वृष्ट्या नाशसम्भवाच्चतःप्रयोजकत्वमपि ज्ञापयितुं दृष्टान्तः, तथोद्धृतवान् यथा मध्ये गर्तो भयति प्रान्तभागश्चोन्नतो गर्तोधिकप्रदेशे तद्गता छाया ॥ १९ ॥ एवं घृत्वा शरणागतानाहायेति, उपायं कृत्वाैव समाधानं वचनमुक्त्वात्र तु पूर्वमित्यानन्तर्यार्थोऽथशब्दः, भगवानिति पर्यवसानपरिज्ञानं, गोपानिति धर्मपरान्, अन्यथा भगवद्वाक्ये विश्वासो न भवेद् विपरीतक्लेशानुभवात्, अतस्तान् प्रत्याहेति वक्तव्ये गोपानाहेत्युक्तं, तेष्वावन्तरमेदं वक्तुं स्थानविशेषनिर्देशार्थं स्नेहेन विशेषतः सम्बोधयति हेम्ब हे तात हे व्रजौकस इति, राजसादित्रैविध्यं च प्रदर्शितं सर्व एव पाल्यन्त इतिज्ञापनार्थं, यथोपबोधं यथासुखं गिरिगर्तं विनात, सर्वेषामेव स्थितो महत् स्थानमस्तीति बोधितं, गोधनसहिता गाव एव धनानि येषां गोभिर्धनैश्च सह वा ॥ २० ॥



( १ ) श्रीप्रभुचरणविरचिता श्रीटिप्पणी

गोपाये स्वात्मयोगेनेत्यत्र, पर्वतधारण इत्यारभ्य भविष्यन्तीत्यन्तम् । अत्र हि द्वयं कार्यम् आसाराद्रक्षा पर्वत-  
धारणेन, एतेषां जीवदेहादिरक्षा च अन्यथा पर्वतधारणेपि प्रलयकालीनमेधानां स्तनितादिभिरेतत्प्राणस्थितिर्न स्यात् । तदेतदुक्तं  
पर्वतधारण इत्यारभ्य योग एवेत्यन्तेन । तेनात्मयोगेन गोपाये । स्वात्मयोगेन गोपाय इति मूलार्थो विवक्षितः; अन्यथा स्वपदं  
न वदेत् । अथवा । स्वआत्मयोगश्च तयोः समाहारस्तथा । युज्यते फलमनेनेति योगः साधनं सामर्थ्यं शक्तिरिति यावत् । आत्मनः  
सा योगमायैवेति सैवोक्ता । एव सति स्वेन तत्प्राणादिरक्षा स्वरूपानन्ददानेन । तदुक्तं 'क्षुत्तृड्यथा'मित्यनेन मूले । तथाचात्रि-  
धारणं तेनासाराद्रक्षेति भावः । 'तस्मान्मच्छरणं गोष्ठा'मिति वाक्योक्त्यनन्तरं प्राप्ताशङ्कानिरासायाहुः प्रथमं क्लेशांस्मन्त्रं  
इत्यारभ्य ततो भवेदित्यन्तम् । नन्वीधृक्परिग्रहे नन्दादीनामन्यभजनमसम्भवि । कथञ्चित्स्मभवे वा ततो निवर्तनमवोचितम्,  
न तु यागोपदेशोपि, स्वरूपेणैवैतत्परिग्रहात्साधनानन्तरानपेक्षणात् । न चायुर्नैवायं परिग्रह इति वाच्यम्, 'स्वगोक्षुलमनन्यगति-  
मित्यादिवाक्यैः सार्वदिकत्वात् किञ्च, स्वस्य सर्वज्ञत्वेन व्रजपरिग्रहस्य च पूर्वसिद्धत्वेन शरणागमनप्रार्थनपर्यन्तं तूष्णींभावोनुपपन्न  
इति चेत्तद्वाहुः प्रथममित्यादि । अत्रायं भावः । अत्र परिग्रहेणैव सर्वम्, न तु सोऽप्यन्तसाधनसाध्य इति ज्ञाप्यते । एवं सति  
पूर्वं विपरीतसाधनवच्चेपि स्वपरिग्रहेणैव तन्निवर्तनोक्तौ तत्सम्पद्यते, न तु पूर्वमेव तदभावक्तौ । अत एवेतरसाधनासाध्यत्वोक्ति-  
पूर्वकं 'यमेवैव वृणुते तेन लभ्य' इति श्रुतिरप्याह । इदमेवोक्तं प्रथमं क्लेशेत्यर्थेन । यागोपदेशप्रयोजनमाहुः शरणागमन  
इत्यादि । अन्यथा भगवद्वचनानिन्द्रयागे त्यक्तेऽस्माभिः क्लेशः प्राप्त इत्यस्यैवोत्पद्यत । तथा सति सर्वो निरोधो व्यर्थः स्यात् ।  
परिग्रहस्य स्वतः प्राबल्यज्ञापनायैतेषां लोकसाधारणो रीतिर्यत् उच्यते, अतो नासूयानुत्पत्तिशङ्कापि । पूर्वं देहेन्द्रियादीनामन्यत्र  
विनियुक्तत्वादपि तत्सम्भवः अत एव तादृशत्वे इन्द्रियादीनां निरोधो न सम्भवतीति स्वकर्माणं विनियुक्तवार्तानि तद्वस्तूनि च  
तथा सति पूर्वदोषापगमात्प्रभौ न दोषारोपः, तच्छरणागमने च बुद्धिरभूत् । न च स्वरूपबलेनैव परिग्रहादेतन्नेरर्थमिति वाच्यम्,  
परिग्रहान्तः पातित्वादस्य । परिग्रहो हि तेषां तदीयस्य च वाच्यः, तेषां च परिग्रहीदृनिष्ठत्वाभावे परिग्रहस्वरूपादस्मभावात् न च  
शरणागमनेन परिग्रहोऽन्यथासिद्ध इति वाच्यम्, तस्यैव रक्षाहेतुत्वात् । शरणागतिवर्णनं तु भगवत्परिग्रहीता भगवन्तमेवैहिंके  
पारलौकिके चार्थे प्रार्थयन्ति, नान्यमिति भक्तिमार्गीयमर्यादाज्ञापनार्थम्, परिग्रहोऽप्यनेन सिद्ध इति ज्ञापनार्थं च । अन्यथेन्द्रा-  
पराधेनिष्ठं दृष्ट्वा, अतः परं त्वद्यागमेव करिष्यामोऽस्मान्नक्षेतोन्द्रमेव प्रार्थयेयुः । इदमेवोक्तं मर्यादास्थापनायेत्यनेन । अथवा ।  
मादकार्थमत्तस्येतरागणनवत्परिग्रहस्वभावेनेव को वा वराक इन्द्रोऽस्माकं कस्य वा भयमिति स्मयेन प्रभुमपि चेन्न प्रार्थयेयुस्तदपि  
रक्षणोया एव स्युः, परन्त्वेतद्भावानुसारेणैव । तथा सति गोवर्धनोद्धरणं न स्यात् । वृष्टिनाश एव कर्तव्यः स्यात् । एवं सति  
गोवर्धनोद्धरणेऽन्यापेक्षारहित्यपूर्वकप्रियेक्षणकेवलभगवदीयत्वसाहाय्यज्ञानगोविन्दनामधारणाभिप्रेकादिलीला चारतासामननु-  
भवोऽसम्भवश्च स्यात्, एतज्जनितनिरोधश्च न स्यात् । तथा सत्येतन्निरोधार्थमेव सर्वकरणमिति नियमरूपा या मर्यादा सा  
भवेत् अतस्तद्रक्षणाय तथेत्यर्थः । किञ्च, अस्य साधनप्रकरणत्वात् साधनमार्गानुसारेण या लीला कृता, सैवात्रोच्यते । अतोऽन्य-  
यागनिषेधस्वयागकारणशरणागमनतदनन्तररक्षणादिकथनं च युक्तमिति भावः । विपक्षे बाधकमाहुः अन्यथेति । यद्येतान्सर्वतः  
पृथक्कृत्यात्मसात् करिष्यामीतीच्छयैव यागभङ्गादिकं न कृतं स्यात्, तदेन्द्रार्थमुद्दिष्टत्वेन तच्छेषीभूतमन्नं नोरीकृतं स्यात् ।  
अन्येनाप्यन्तेन गोसवसम्भवात् । तथा सति गोकुले तदीयेशः स्थापित एव भवेत् । अत एव प्रभुणोक्तं 'य इन्द्रयागसम्भारास्तै-  
रेवायं मलः साध्यताम्, नान्यैरिति । अतः केवलात्मसात्करणेनाग्रे केवलस्वरूपानन्ददानार्थमेव यागोपदेश इत्याहुर्तो यागोपदेश  
इत्यादिना । किञ्च, एवमनन्यभक्तिमार्गः सिध्यति, अन्यथान्यसंवलितैव सा स्यात् । यावति कृते भक्ताः कालकर्मादिभ्यो  
युक्ताः सन्तः केवलं स्वीया भवन्ति, तावति क्रियमाणे सति यदानुष्ठाङ्गकमिन्द्रमानभङ्गादिकं भवति, तद् भवतु नामेत्यक्लिष्ट-  
कर्मात्वं च स्यादित्याहुर्भक्तिमार्ग इति । इत्युक्तत्वेन हस्तेनेत्यस्याभासे, विश्वासार्थमित्यादि । सार्धेनाद्येन गोपानां रक्षिष्य-  
त्येवेति विश्वास उत्पादितः । स्ववचनकृतिहेतुकत्वज्ञाने सत्यवर्यं तत्प्रतिकृतिर्भवतीति तज्ज्ञापनायापत्तीवित्याद्युक्तम् । यतो  
वचनेन यागे कृते प्रत्यक्षं देवो दृष्टः । तदुक्तं 'कृष्णस्त्वन्यतमगमित्यनेन । इन्द्रदमने क्रियमाणे 'त्विन्द्रस्य युज्यः सखेति  
श्रुतिविरोधो भवेत् । तत्र श्रीमदहरणोक्त्या हितकर्तृत्वेन स परिहृतः । आधिदैविकस्य सर्वत्रैव भगवद्रूपत्वात् तद्युक्तस्य च  
मदासम्भवादस्य च तद्युक्तत्वात् तद्रहितत्वेन मानभङ्ग आधिदैविकसम्मत एवेति ज्ञापनायोक्तं न हि मद्भावयुक्तानामिति ।  
अन्यथा मद्भावयुक्तानामिति न वदेदिति भावः । गोपाये स्वात्मयोगेनेत्यनोक्तरोत्या तयोः प्रबोधनम् । आदिपदेन गोवर्धनस्थ-  
वृक्षपद्मादय उच्यन्ते । तेषामावरणाभावात्ताशस्य चानिष्ठत्वात् तेष्वपि स्वयोगो ज्ञाप्यते । अन्यथेत्युक्त्वा दधारेति न वदेत्,  
वचनं विनापि गोवर्धनोद्धरणेन रक्षासम्भवादिति भावः ॥ १८-१९ ॥

इति द्वाविंशोऽध्यायः ॥ २२ ॥



## ( ३ ) श्रीमद्वल्लभमहाराजकृतः श्रीसुबोधिनीलेखः

तस्मान् मच्छरणमित्यस्याभासे अलौकिकं सामर्थ्यमिति “ब्राह्मेण जैमिनिरुपन्यासादिभ्यः” इतिमते इव जीवानां देहादिकं विनैव लीलाकरणसामर्थ्यमित्यर्थः, एतस्य समाधानं मत्परिग्रहमित्यनेन भविष्यति बृहस्पतिद्वारेत्यस्य समाधानं स्वात्मयोगेनेत्यनेन, एवम्प्रकारेण न तु प्रकारान्तरेणेत्यर्थः, व्याख्याने, नापि भक्तिरिति ज्ञानोपदेशकथनेन “ज्ञानयोगश्चेत्यादिवाक्यैस्तयोरैकाध्याद् भक्तिदानमप्याक्षिप्तमेवेति ज्ञेयं, स्वात्मयोग एवेति स्वात्मनः स्वरूपस्य योग एतेषु स्थापनमित्यर्थः, समाहारपक्षे मूलस्थस्वरूपदस्यैव विवरणमिदं, अन्यापारस्य करणतासम्भवात्, स्वं स्वात्मनो योगः रथपनमित्यर्थः, व्यापारवतः करणत्वमते एतादृशप्रयोगेषु लक्षणेत्याद्यन्यत्र विस्तरः, स्वरूपस्थापनेन रक्षणं व्युत्पादयन्ति यथेति, वायोर्निरोधे प्राणायामैरन्तः स्थापने इन्द्रियाणां वाच्यधीनत्वादिन्द्रियाण्युपद्रवरहितानि बहिर्गमनरहितान्यन्तर्निष्ठानि भवन्ति तथा मत्स्वरूपस्यैतदन्तःस्थापने एतेषां मदीनत्वादेतेन्तर्निष्ठा भविष्यन्तीत्यर्थः, आत्मानं स्थापयिष्यामि तदा एते उपद्रवरहिता अन्तर्निष्ठा भविष्यन्तीतिशेषः, तत इति एतेषामन्तर्निष्ठत्वादन्तश्च मम स्थितत्वान् मयि स्थिता मन्निष्ठा इत्यर्थः, सुखिता इति मद्भुक्त.अप्रभावरूपसामर्थ्येन स्वनितादिप्रतिष्ठा-रहिता इत्यर्थः, इतीति एवं स्वात्मयोगेन रक्षेत्यर्थः ॥ १७ ॥ इत्येवमन्तर्निष्ठत्वं केनेत्यत्र पूर्वं व्यवस्थापित इति “एषोवजानतो मर्त्या” नित्यत्र “गवां शर्मेणे” एतन्नमस्कारकथनेनेत्यर्थः, अन्यथेति अचलत्वसम्पादनाभावे भगवता चालनेन चलनधर्माविर्भावे अन्वयं चलनाभावेपि हरिदासवर्षत्वात् सेवाप्रवृत्तौ चलनं स्यादेव, अचलत्वसम्पादने त्वचलत्वाविरोधेन या सेवा “पानीययुष्यवसकन्दरकन्दमूल” प्रकटनरूपा तामेव करिष्यतीत्यर्थः, भगवता अचलत्वं सम्पाद्यं वोत्थापनान् न चलत्वमितिभावः ॥ १९ ॥

## ( ५ ) भगवदीयनिर्भरामनिर्मिता श्रीसुबोधिनीकारिकाव्याख्या

तस्मान् मच्छरणं गोष्ठमित्यत्र शरणागतसंरक्षेत्यादि का० २२१३-२२२३ । स्फुटं, अत्रैव प्रथममित्यादि का० २२३३-२२५३ । एतच्च विस्तरेण व्याख्यातं टिप्पण्यां, अक्षरार्थस्तु स्फुट एव, अन्यथेत्यादि अन्यथा विशेषाङ्गीकाराभावे इन्द्रार्थमुद्दिष्टं भगवान् कथं गृह्णीयात्, अतः केवलात्मसात्करणेनाग्रे स्वरूपानन्ददानार्थमेव यागोपदेश इत्याहुः अतो यागोपदेशश्चेत्यादिना, किञ्चैवमनन्यभक्तिमार्गः सिध्यति अक्लिष्टकर्मत्वं च स्यादित्याहुः भक्तिमार्ग इति ॥ १८ ॥

## गोस्वामिश्रीगिरिधरलालकृता बालप्रबोधिनी

ननु ‘सात्त्विकानां देवानां मानभङ्गः कथं युक्तः?’ तत्राह-नहीति । सद्भावः सत्त्वं ‘मद्भाव’ इति पाठान्तरम्, तद्युक्तानां सुराणाम् ‘ईशा वयम्’ इति विस्मयो गर्वो हि यस्मान्न युक्तः, ‘अतस्तन्मानभङ्गो युक्त एव’ इति शेषः । ‘तेन किं स्यात्’ इत्यपेक्षायामाह-मत्त इति । असतामीशाभिमानिनां यो मत्तो मानभङ्गः स प्रशमायोपकल्पते सर्वानर्थनिवृत्तये पर्यवस्यति ॥ १७ ॥ तस्मादिन्द्रमानभङ्गकरणस्यावश्यकत्वात् स्वात्मयोगेन स्वसामर्थ्येन गोष्ठं ब्रजं गोपाये रक्षयेयम् । सोऽयं ब्रजरक्षविषयको व्रतः सङ्कल्पः मे मया आहितः कृतः । तत्र हेतुनाह-मच्छरणमिति । अहमेव शरणं रक्षको यस्य तत् ॥ मन्नाथमिति । अहमेव नाथः स्वामी यस्य तत् ॥ मत्परिग्रहमिति । मया स्वकीयत्वेन परिग्रहो यस्य तत्, मत्कीडोपकरणभूतमित्यर्थः ॥ १८ ॥ इति स्वमनस्युक्त्वा कृष्णः लीलया अनायासेनैव एकेनैव हस्तेन गोवर्धनाचलं कृत्वा उत्कृत्य बालको यथा छत्राकं धरति तथा वामेन हस्तेन दधारेत्यन्वयः । वामहस्तेनैव धारणमुक्तं हरिवंशे-“स धृतः सङ्गतो मेघैर्गिरिः सन्ध्येन पाणिना” इति ॥ १९ ॥ अथ धारणानन्तरं भगवान् “हे अम्ब ! हे तात ! हे ब्रजौकस ! यथोपजोषं यथासुखं सगोधनाः सर्वे यूयं गिरिगतं विशत” इति गोपान् प्रत्याहेत्यन्वयः । तत्र “मय्ये योजनविस्तारं तावद्दिद्वगुणमायतम्” इति हरिवंशे ब्रजविस्तारस्य वर्णितत्वात् “कथं गोवर्धनगते ब्रजो माति स्म” इति श्रुत्वा नीयम्, भगवतोऽचिन्त्यशक्त्या तस्य महत्त्वापत्तेः । तदुक्तं हरिवंशे तेनैव-“शैलोत्पाटनभूरेषा महती निर्मिया मया । ब्रैलोक्त्वा मुत्सहेऽनेय रक्षितुं किं पुनर्ब्रजम्” इति ॥ २० ॥

## अन्वितार्थप्रकाशिका

न हीति ॥ मद्भावः सत्त्वं सद्भाव इति पाठे मद्भक्तिस्तद्युक्तानां सुराणामीशा वयमिति विशिष्टः स्मयो गर्वो हि यस्मान्न युक्तोऽतस्तन्मानभङ्गो युक्त एवेति शेषः । यद्वा । तेषामीशविस्मयो न घटते । अतस्ते असन्त एव अतः तेषाम् असतामीशाभिमानिनां यो मत्तो मानभङ्गः स प्रशमायोपकल्पते सर्वानर्थनिवृत्तये पर्यवस्यति अतस्तेषां मानभङ्गस्तेषामपि श्रेयसे ॥ १७ ॥ तस्मादिन्द्रमानभङ्गकरणम् अहमेव शरणं रक्षको यस्य । यद्वा । मम शरणं गृहरूपम् अहमेव नाथः स्वामी यस्य तं मम परिग्रहं कुटुम्बविषयं सर्वतो रक्ष्यं गोष्ठं ब्रजं स्वात्मयोगेन स्वसामर्थ्येन गोपाये रक्षामि । तद्वर्षः । सोऽयं ब्रजरक्षविषयको व्रतः संकल्पः नियमो वा मे मया आहितः गृहीतः । अत्र महामेधारम् एव गिरिसमीपे सर्वानयनं गम्यते ॥ १८ ॥ इतीति ॥ इति स्वमनस्युक्त्वा कृष्णः लीलया अनायासेनैव एकेनैव हस्तेन गोवर्धनाचलं कृत्वा उत्कृत्य बालको यथा छत्राकं शिलीन्ध्रमनायासेन धरति तथा वामेन हस्तेन दधार । “गिरिः सन्ध्येन पाणिना” इति हरिवंशोक्तः ॥ १९ ॥ अथेति ॥ अथ धारणानन्तरं भगवान् “हे अम्ब ! हे तात ! हे ब्रजौकस !



यथोपजोषं यथासुखं सगोधनाः सर्वे यूयं गिरिगर्तं विशतेति गोपान् प्रत्याह स्म । स्वल्पे गोवर्द्धनगते सर्वव्रजस्थितियोग्यता तु भगवत्प्रभावादेव । "शैलोत्पाटनभूरेषा महती निर्मिता मया ॥ त्रैलोक्यमुत्सहेऽनेन रक्षितुं किं पुनर्व्रजम् ॥" इति हरिवंशोक्तेः ॥ २० ॥

श्रीगोपालानन्दमुनिविरचितं निगूढार्थप्रकाशव्याख्यानम्

ननु सात्त्विकानां देवानां तमः कथमिति चेत्तत्राह न हीति सति परब्रह्मणि मयि भावोभक्तिस्तद्युक्तानां सुराणां देवानां ईश वयमिति विस्मयो गर्वो न स्यात् । मयि भक्तिहीनानां तु सात्त्विकानामपि गर्वः स्यादेव असतां मयि सद्भावहीनानां तेषां प्रशमाय शान्तये सुखायेति यावत् भवति ॥ १७ ॥ मत्परिग्रहं मम कुटुंबं स्वस्य आत्मनि स्थितेन योगबलेन अहं गोपाये गोपायिष्ये सोयं मे मया व्रतः संकल्पः आहितः कृत इत्यर्थः ॥ १८ ॥ हस्तेन कृत्वा उद्धृत्येति शेषः । छत्राकं उद्धिलिन्ध्रं श्वेतं वाश्यामं भूविकारमिव ॥ १९ ॥ हे अंब यशोदे तात हे नन्द हे व्रजौकसः गिरिगर्तं अघःप्रदेशं यथोपजोषं यथा सुखं यथा व्रजेवासस्तथैवेति भावः ॥ २० ॥

भगवत्प्रसादाचार्यविरचिता भक्तमनोरञ्जनी

ननूपेन्द्रादिरूपेण तद्रक्षणशीलः कथं तदनर्थोद्युक्त इत्यपवादशङ्कया स्वयमेव सोपपत्तिकं तत्समाधातुमाह ॥ न हीति ॥ मद्भावयुक्तानां मयि भक्त्यात्मकभावबन्धयुक्तानां, सुराणां सत्त्वप्रचुराणां देवानां, ईशविस्मयः ईशा वयमिति गर्वः, हि नारत्येव । अथापि, प्रकृतिवशात् कदाचिदति शेषः । असतामीशविस्मयवतां सतां, तेषां मत्तः सकाशात्, मानभङ्ग ईशविस्मयभङ्गः, प्रशमा-यानुग्रहायेव, उपकल्पते उपपद्यते ॥ १७ ॥ तस्मादिति ॥ तस्मात्, अहं शरणं रक्षको यस्य तत्, अहमेव नाथः स्वामी यस्य तत्, अहमेव परिग्रहः परिजनः अस्मिन् समये रक्षणमूलं वा यस्य तत्, 'परिग्रहः परिजने पत्न्याः स्वीकारमूलयोः' इति मेदिनी । गोष्ठं व्रजं, स्वात्मयोगेन स्वसामर्थ्येन, गोपाये रक्षेयम् । सोऽयं शरणागतरक्षणमङ्गकविमयभङ्गरूपः, व्रतो नियमः संकल्पो वा, मे मया आहितः धृतः । 'नियमो व्रतमस्त्रियाम्' इत्यमरः ॥ १८ ॥ इतीति ॥ इतीत्यं उक्त्वा, एकेन हस्तेन, गोवर्द्धनाचल, कृत्वात्कृत्योत्पा-दयेति यावत् । बालकः छत्राकं शिलीन्ध्रं इव, कृष्णः सप्तवर्षवयाः श्रीकृष्णः, लीलया दधार । वामकरकनिष्ठिकान्तराग्रेण दधारेति वीरराघवाचार्याः ॥ १९ ॥ अथेति ॥ अथ गोवर्द्धनधारणानन्तरं, भगवान् श्रीकृष्णः, गोपान् अह । उक्तिमेवाहाम्बेत्वादिना तथेत्यतः प्राक्तनेन ग्रन्थेन । हे अम्ब मातः, हे तात नन्द, हे व्रजौकसः, यथोपजोषं यथासुखं, सगोधनाः गोधनसहिताः, सर्वे यूयं, गिरिगर्तं गिरिखातं, विशतं प्रविशत ॥ २० ॥

श्रीहरिसूरिविरचितं श्रीभक्तिरसायनम्

इत्युक्त्वेति : १०.२५.१९.

असत्सद्विवेचकः सदवल्लिप्तचित्तो गुरुभृशं यदिह सङ्गतो जडविहाररम्येऽध्वनि ।

तदा निपुणबुद्धिनाऽनुजवरेण बोध्यो मुहुर्विधाय पुरतः सुखावहमनन्तगोवर्धनम् ॥ ७५ ॥

इत्यभिप्रायतो मन्ये परित्यज्य नगान्तरम् । तादृगिन्द्रोपदेशार्थमुपेन्द्रस्तत्करोऽजनि ॥ ७६ ॥ ( युग्मम् )

स्यां तेष्वचलकरोऽहं ये मध्यचलान्तराः सुधियः । इति बोधयन् स तादृशगोपान्यातुं तथाविधः किमभूत् ॥ ७७ ॥

शूरोऽसि प्रथितात्मधीरसि तथा शिष्योऽसि वाचस्पतेस्तन्मा साहसमेवमाचर सुराधीशतिगर्ह सताम् ।

कर्तुं तच्छ्रुतिगं वचो गिरिसमौन्नत्यं चकाराच्युतो मन्ये तन्मिपतो यदेष समभिरुद्यतो हि बृद्धश्रवाः ॥ ७८ ॥

स्यादस्यापि नगस्य मुच्यवितथा गोवर्धनेति प्रथा रक्षा च व्रजवासिनामविकलाऽधिष्ठानभावेऽपि मे ।

व्याक्तिः श्रौतगुहानतत्य च परेत्यालोच्य कृष्णस्तथा कर्तुं वा तमधद्धि साधुविहिता द्वयार्था क्रियैकेडिता ॥ ७९ ॥

अतुं प्राग्वलिमिष्टमेव विकसद्वक्त्रो बभूवाधुना त्रातुं मौनमुरीकरोत्यवनिभृत्तद्विक्पदार्हो न किम् ।

सामूदित्यमशेषधैर्यपदगतेः पात्रं वृथा मत्कृतेरित्यालोच्य विमुक्तदा तदवनं कर्तुं तमग्रे दधौ ॥ ८० ॥

गिरिवरस्त्वमहं च तदग्रणीस्तदुभयोरपि सांप्रतमावयोः । अनुचिता शठताऽऽपन्ननावनेत्विति स बोधयितुं तमधात्करे ॥ ८१ ॥

गोवर्द्धनोऽप्युद्धरणीय आस्त इत्युद्धृतोऽसावधुना प्रसंगे । सर्वान् त्वात्महन्त्रैव कुर्यामुक्त्वेति वाचेदमबोधि तत्त्वम् ॥ ८२ ॥

अन्यथा तद्गिरिस्थानामनेकविधजन्मिनाम् । गोत्रानां वृत्तगात्राणां त्राणचिन्ताऽवशिष्यते ॥ ८३ ॥ ( युग्मम् )

स्वरीश्वरमशिक्षयन् भृशमवारयन्नम्बुदानपोऽनलमिवापिबज्ज च नयन् व्रजं वाऽन्यतः ।

प्रभुर्यदकृताचलोद्धरणमेव यत्तत्कृते जडेऽपि मदनुग्रहे सति भवेज्जडोद्धारकः ॥ ८४ ॥

चेतनाः स्युस्तथेत्यर्थाद्गोपास्त्वसव एव मे । स्वानुग्रहमहो व्यक्तिर्वाजमस्येन्द्रसविदे ॥ ८५ ॥

सम्यक्फलं तदिदमेव यदाप्तवर्गे सौख्यार्पणं तद्विभूरिविडम्बनं च ।

आवेदयन्निति सगोत्रवरोत्सवोत्को गोत्रद्रुहं गतमदं चकमे विधातुम् ॥ ८६ ॥



यस्यान्नं येन भुक्तं सकृदपि स यदि प्रोद्धृतस्तेन पुंसां तत्स्यात् कीर्त्यं महत्यै सकलनिजजनश्रेयसे चापि लोके ।  
एवं गोवर्धनीयं बलिमुपहरता श्रीमताऽन्तर्विचिन्त्य स्वीयश्रेयोऽर्थिनाऽसौ विशदतरयशोलिप्सुना बोद्धारि ॥ ८७ ॥

विधाय स नगोद्धृतिं निजदृशैव मायाजुषा विधातुमलमच्युतोऽवनमथापि दग्धे करे ।

करस्त्वकरतां ब्रजेज्जडजनुष्मदुद्धारेण जगत्पि चमत्कृतिः स्फुटतरा न भूयादिति ॥ ८८ ॥

यस्मिञ्जनुष्मति हि मूर्तिधरो वसामि येनार्पितं निजमशेषमपीह मह्यम् ।

तं नोद्धरामि जडतो यदि तत्प्रतिष्ठा का वा ममेति विभुरद्रिमुतोद्धार ॥ ८९ ॥

जडोऽजडो वा कोऽप्यस्तु सदयं यो मयेक्षितः । स्वकरेण तदुद्धारं करोम्येवेति बोधितम् ॥ ९० ॥

यो यत्कर्म करोत्यसत्सदपि वा द्राक्तफलस्याप्यसौ भोक्ता स्यात्सुमहा लघुर्भवतु वेत्यर्थप्रकाशाय किम् ।

बाहवित्प्रसुदैवतेऽवनिभृतं श्रीनायकः सन्दधे तस्मादेव ररक्ष मंक्षु सकलान्सत्कर्मणो बलवान् ॥ ९१ ॥

दृष्ट्वात्रेण तदान्ववृष्टिविरतिं कर्तुं समर्थोऽप्यसावीशो यद्विरितश्चकार बहुधा तद्वीजमेवं भवेत् ।

संजाता स्वजितारितो यदि पराभूतिस्तदेवाऽखिलोन्मादोत्सादचणा भवत्वनुभवो गोत्रद्रुहश्चेतसि ॥ ९२ ॥

यः स्याद्रोवर्द्धनोऽस्मिञ्जगति निजबलादुन्नतं भूयतं तं कृत्वा तद्द्वारतोऽहं सकलनिजजनं पालये भूयदीदृशः ।

सिद्धां शापेन राब्धानधिकृतिमिति तां सूचयन्नात्मवंशे श्रीशो मन्ये तदानीमवनिधरपरिष्कारतस्तानरक्षत् ॥ ९३ ॥

अनुचितकर्मार्म्भी यदि कश्चिद् गुरुत एव शिष्योऽसौ । इति शासितुं किमिन्द्रं गिरिश्वरं तं गुरुं पुरश्चक्रे ॥ ९४ ॥

युक्तमवदन्मुक्तभूरिशरधाराविमुक्तये । निजावनचणः शौरिः पुरश्चक्रेऽद्रिखेटकम् ॥ ९५ ॥

सदाशयेऽहं तिष्ठामि जगद्गुरुरपीह का । गणनाऽप्येति वामत्वात् तमधात्स तदाशये ॥ ९६ ॥

अचलोद्धरणत्करोमि भारापगमन्ते भुजगेन्द्र माम् खिन्वाः । इति मे गिरि भग्नताऽत्रमैवास्त्विति तं तादृशमेक एव दग्धे ॥ ९७ ॥

अभयदो वरदश्च करानुभावपि सदा भजतां प्रथितौ मम । अभयदावसरस्त्वधुनेत्यसौ किमु दधार तदैककरेण तम् ॥ ९८ ॥

यः श्रीशस्य पुरा द्विजेन विहितः सर्वाङ्गपृष्ठस्थितेनाङ्गे नापि च लीलया तमचलोद्धारं तथा सम्प्रति ।

सर्वक्षत्रियवन्द्यतापदमहं कुर्या न चेच्छूरभूः स्यामङ्गे ष्वखिलेषु हास्यपदमित्यद्धा करत्तं दधौ ॥ ९९ ॥

भभृत्यदव्यवहृतिप्रचुराभिमानाः सन्त्येव नाम बहवोऽपि हि सन्तु किं तैः ।

भूयस्स एव सुजनावनदीक्षितश्रीः श्रीशोऽदिशन्नियतमात्मकरं हि यस्मै ॥ १०० ॥

क्षमां परित्यज्य जडेन येनौन्नत्यं समालम्बि न तत्र दृष्टः ।

महीधृति कप्यवनप्रकारः सोऽस्मिन् गिरौ तादृशि चित्रमेतत् ॥ १०१ ॥

अजडोऽपि सुरेशोऽभूजडो जडपदाश्रयात् । जडोऽद्रिस्त्वजडः कृष्णकरालम्बादिति क्षमम् ॥ १०२ ॥

निजेष्टदः स्वर्ग एव पारिजाताख्य इत्युक्तिरविद्वद्दर्हा । जातो यदाप्तेशकरप्रसादः स भूगस्तादृगपारिजातः ॥ १०३ ॥

क्षितेरुद्धृतोऽवस्थितोऽप्यन्तरिक्षे करे श्रीहरे राजितोऽधिष्ठितो यः ।

तथाप्यस्य शैलस्य कृष्णप्रसादादनन्ताचलोर्वीस्थितिः प्राग्वदासीत् ॥ १०४ ॥

रे रे स्वर्नाथ मैनाको नास्मि गोवर्द्धनोऽस्म्यहम् । तन्मा कलय मां वारिमग्नमित्युद्धतां दधौ ॥ १०५ ॥

न चेद बाढमाप्ते प्रसङ्गेऽपि कुर्या गवां वर्द्धनं तर्हि गोवर्द्धनाख्या ।

मुधैवात्र भूयादिति प्राप्तक्षानुकूलः स एवास कृष्णाश्रयेण ॥ १०६ ॥

पुण्येन पापमपहार्थमिति श्रुतार्थं गोवर्द्धनोऽच्युतकराकलितांगिभागः ।

ध्यात्वा निजाधमपनेतुमसौ स्वतोऽपि विष्णोः पदे स्थितिमधात् प्रसृताम्बुवाहे ॥ १०७ ॥

निजवैरिमदापनोदनार्थं यदि कश्चित्सबलाश्रयो हि लब्धः । तदरेः स पुरः प्रयात्यशङ्कं स्फुटमद्राविदमच्युताश्रयेऽभूत् ॥ १०८ ॥

स्वभावसिद्धमौन्नत्यमक्षमाशालिनामहम् । क्षमाशालीति साध्वीशो गिर्यधः स्थितिमादधे ॥ १०९ ॥

यस्मै करं दिशति यः स हि तस्य सिद्धः क्षोणीभृतोऽधरपदाधिगतप्रतिष्ठः ।

जानन्नमं नृपनयं प्रमुरप्यधस्थाचक्रे स्ववासमतिसृष्टिकरोऽस्य मन्ये ॥ ११० ॥

अशेषकार्यं क्रियते मयैव स्थानामितीशोक्तिविचारहृत्बलः । तूष्णीं तदासीदचलोद्धृतौ स नो चेदशक्यं किमिहास्य भूयतः ॥ १११ ॥

कुवलयमहं वहामि प्रमुणा क्रियते च वारिजातधृतिः । इति सबलः स बलोऽपि हि तदास वृष्टावपामुदासीनः ॥ ११२ ॥

अथाहेति : १०.२५.२०.

मदुद्धृतस्याम्ब पितः समग्राऽलघोरपि स्यान्न मनागधोगतिः ।

गिरिश्वरस्त्वेष गुरुत्तमोऽस्तीत्यशङ्कचित्तं विशताथ तिष्ठत ॥ ११३ ॥



कृष्णप्रिया

जो देव लोग "हम भगवान के" हैं ऐसे मेरे भाव से युक्त हैं, उन्हें हम ईश्वर हैं ऐसा दुरभिमान कभी नहीं हो सकता। लेकिन जो असज्जन हैं उनके अभिमान का ध्वंस होना उनके लिये परम हितकर होता है, क्योंकि अभिमान के नष्ट होने से वे देव लोग शान्त हो जाते हैं और हम सर्वेश्वर हैं ऐसा भ्रम भी मिट जाता है ॥ १७ ॥ इस गोष्ठ का, सारे ब्रज का मैं ही रक्षक और स्वामी हूँ, और ये सब ब्रजवासी मेरी शरण में आए हैं। मैं इन ब्रजजनों को मेरे आश्रितजन एवं आश्रितजन मानता हूँ। मेरी यह प्रतिज्ञा, मेरा यह व्रत है, मेरा यह निश्चय है कि मेरे समर्पित जनों का अपने योग बल से निरंतर रक्षण करता हूँ ॥ १८ ॥ ऐसा कहकर भगवान् श्रीकृष्ण ने अपने एक हस्त से श्रीगोवर्धन को अचल करके आसानी से उठा लिया, मान लीजिए कोई नन्हा बालक खेलते खेलते वरसाती छत्ते के पुष्प को धरती के पुष्प को धरती से उखाड़ ले ॥ १९ ॥ भगवान् श्रीकृष्णने श्रीगिरिवर को धारण करके श्री गोपजन एवं गोपीजन को कहा—हे माताजी, हे पिताजी ? हे प्यारे ब्रजवासियों ? आप निर्भय बनकर सब श्रीगिरिवरजी के गह्वर में आइए और सुख पूर्वक बैठिये ॥ २० ॥

न त्रास इह वः कार्यो मद्वस्ताद्रिनिपातनात् । वातवर्षभयेनालं तत्राणं विहितं मया ॥ २१ ॥

तथा निर्विविशुर्गतं कृष्णाश्वासितमानसाः । यथावकाशं सधनाः सत्रजाः सोपजीविनः ॥ २२ ॥

क्षुत्तृड्व्यथां सुखापेक्षां हित्वा तैर्ब्रजवासिभिः । वीक्ष्यमाणो दध्रावद्रि सप्ताहं नाचलत् पदात् ॥ २३ ॥

कृष्णयोगानुभावं तं निशाम्येन्द्रोऽतिविस्मितः । निःस्तम्भो भ्रष्टसङ्कल्पः स्वान् मेघान् सन्यवारयत् ॥ २४ ॥

कर्मक्षमा

अन्वयः मत् हस्त अद्रि निपातनात् इह वः त्रासः न कार्यः वातवर्षभयेन अलम् मया हि तत् त्राणम् विहितम् ॥ २१ ॥ कृष्ण आश्वासित मानसाः सधनाः स प्रजाः सोपजीविनः यथावकाशम् तथा गर्तम् निर्विविशुः ॥ २२ ॥ क्षुत् तृड्व्यथाम् सुखापेक्षाम् हित्वा तैः ब्रजवासिभिः वीक्षमाणः सप्ताहम् अद्रिम् दधौ सप्ताहम् पदात् न अचलत् ॥ २३ ॥ तम् कृष्णयोगानुभावम् तम् निश्चय अतिविस्मितः भ्रष्टसङ्कल्पः निस्तम्भः इन्द्रः स्वान् मेघान् सन्यवारयत् ॥ २४ ॥

श्रीधरस्वामिविरचिता भावार्थदीपिका

सत्रजाः शकटमण्डलीसहिताः सोपजीविनो भृत्यपुरोहितादिसहिताः ॥ २२ ॥ पदात्स्थानात् ॥ २३-२५ ॥

श्रीवंशीधरकृतो भावार्थदीपिकाप्रकाशः

इह गर्ते । अलम् तद्वारितम् । तदेवाह—वः युष्माकम् । तस्माद्वातवर्षात्त्राणं रक्षणं विहितमस्ति विशेषेण हिनोति स्म वदते स्मेति विहितं शेषनागशरीरम् "हि—गतिवृद्धिर्हिंसासु" इति कर्त्तरि क्तोऽकर्मकत्वात् । तस्य ब्रह्मांडाधारत्वेनातिविस्तृतत्वाच्च हि तदावृतागर्ते जलं प्रवेष्टुं शक्नोतीत्यर्थः । एतच्च संहितायां स्पष्टम् ॥ २१ ॥ स्वान्स्वान् ब्रजजान्समायुज्येत्यत्र ब्रजशब्दः शकटव्यूहं व्याख्यात इति ध्येयम् । सत्रजा इत्यत्र त्रीहितंडुलाद्युपजीवनम् सहिता वा ॥ २२ ॥ सुखस्य शयनासनादिरूपसुखसाधनस्यापेक्षां श्रद्धाम् ॥ २३ ॥ कृष्णयोगस्यानुभावम् प्रभावम् "अनुभावः प्रभावे स्यान्निश्चये भावसूचके" इति यादवः । तम् पर्वतधारणगर्त-जलाप्रवेशरूपम् । महापुरुषान्समीक्ष्यापि स्थाणुवत्प्रावण्यराहित्यं त्तंभस्तद्रहितो नित्तंभः । भ्रष्टोऽधोगतः ब्रजनाशरूपः संकल्पो मनोरथो यस्य सः । न्यवारयदिति । न जानेऽद्य मह्यं कृष्णः कं दंडं दास्यतीति भयात् ॥ २४-२५ ॥

श्रीमज्जीवगोस्वामिकृता वंष्णवतोषिणी

मम हस्तात् अद्रेर्नैतरां पातनं पतनं तदाऽऽशङ्क्य स्वार्थेणिच् । यद्वा, इन्द्रादिना केनापि पातनं तस्मात् त्रासः मद्विनिष्ट शङ्का वो युष्माकं कार्यः कर्त्तुं योग्यो न भवति "कृत्यानां कर्त्तरि वा" (२।३।७१) इति पट्टी—अतो वो युष्माकं वातवर्षाभ्यां भयेनालं प्रयोजनं नास्ति हि यस्मात् तेनाद्रिधारणेन त्राणं विहितं मयेति शेषः । वो युष्माभिरेव विहितमिति वा श्रीगोवर्धनार्चना-दिमिरिति भावः ॥ २१ ॥ तथा तेन प्रकारेण उक्तिचातुर्येण साक्षाद्भामकरे लीलया गिरिधारणेन च कृत्वा कृष्णेन सर्वचित्ताकर्ष-कादुत्तानन्तलीलेन भगवता आश्वासितानि सान्त्वितानि मानसानि येषां ते धनानि गावोऽन्यानि च विविधद्रव्याणि तत्सहिताः २२ क्षुत्तृड्व्यथां या ज्यथा तां सुखं शयनाशनादितदपेक्षां च हित्वा विस्तृत्येत्यर्थः । तैः तदैकजीवनैः तद्वीक्षणैकमुखैः ब्रजवासिभिर्गोप-गोपीगादिभिः विशेषेण महाविरमयपरमस्नेहादिना ईक्ष्यमाणः इति तत्प्रागे कारणं प्रयोजनं च क्त्वाप्रत्ययश्च वीक्षणारम्भ एव तदवगमात् तद्वीक्षणस्य च तद्वारणे साहाय्यमेव दर्शितं तेन मुहुः स्फीतमनस्त्वात् तथैव विष्णुपुराणेऽपि—

१. निपातनात्—वीर. विज. ; तने—धीधर. जीव. विद्व. । २. भयं घातं—विज. । ३. हि वः—धीधर. वंशी. जीव. वि. विज. वीर. ।

४. सत्रजाः—वीर. विज. । ५. जीवनाः । ६. दधाराद्रि—वीर. विज. ।



“कृष्णोपि तं दधारैव शैलमत्यन्तनिश्चलम् । ब्रजैकवासिभिर्हर्षविस्मिताक्षैर्निरीक्षितः ॥

गोपगोपीजनैर्दृष्टैः प्रीतिविस्फारितेक्षणैः । संस्तूयमानचरितः कृष्णः शैलमधारयत् ॥” इति ।

यद्वा, हित्वेति कृष्णकर्तृकं ज्ञेयम् अनेन क्षणेन तमोपि तत्र नासीदिति गम्यते पदादेकस्मादपि पदाक्रमणस्थानान्नाचलदिति धारणेऽत्यन्तानायास उक्तः ॥ २३ ॥ कृष्णस्य योगः स्वाभाविकशक्तिविशेषः तस्यानुभावं प्रभावं निश्चयं दृष्ट्वा तथा च विश्वः “श्रुतौ दृष्टौ निश्चयमम्” इति निस्तम्भो नष्टमदः कुतः भ्रष्टः अधोपगतः सङ्कल्पो गोष्ठजिघांसालक्ष्णो यस्य सः स्वान् मरुद्गणान् मेघंश्च अनिवारणे स्वाऽनिष्टापत्तेरिति भावः । संशब्देन दूरतोऽपि स्थितिर्निवारिता ॥ २४ ॥

### श्रीमत्सनातनगोस्वामिकृता बृहद्वचणवतोषिणी

ननु बालकस्य तव हस्तादयं कदाचिन्निपतेदिति विभीमः, तत्राह—नेति । मम हस्ताद्रेर्निर्गतं पातनम्, स्वार्थे इत्; यद्वा, इन्द्रादिना केनापि पातनं तस्मात्त्रासः, वो युष्माभिः, यद्वा, युष्माकं कार्यं कर्तुं न योग्यो भवति, अतो वातवर्षाभ्यां मयेनालं प्रयोजनं नास्ति, यद्वा, हि यतो वातवर्षभयेन हेतुना वो युष्माकं तत्राणं विहितं मया, वो युष्माभिरेव, विहितमिति वा गोवर्द्धनाच्चर्चनदिति भावः । यद्वा, युष्मत्पूजितेन परमदयालुनानेन गिरिवर्येणैव, अन्यथा मया बालकेनास्य परमगिरिधरात् धारणासम्भवात्, साक्षात्तदनुक्तिगौरवेण श्रद्धाविशेषार्थम् ॥ २१ ॥ तथा तेन प्रकारेण उक्तिचातुर्येण साक्षात् वामकरे लीला गिरिधारणेन च कृत्वा, कृष्णेन सर्वचित्ताकर्षणाद्भुतानन्तलीलेन भगवता आश्वासितानि विश्वासं नितानि सान्त्वितानि वा मानसानि येषां ते, ‘ततः’ इति वा पाठः, तथापि स एवार्थः यथावकाशमसंकीर्णतयेत्यर्थः, श्रीगोवर्द्धनस्यैव योजनायत्त्वात् तदनु रूपविस्ताराच्च, अधुना च कलिकाले श्रीभगवानिव श्रीहरिदासवर्योऽयमाच्छन्नप्रयोऽभूदिति बोद्धव्यम् । धनानि गावोऽन्यानि च विविधद्रव्याणि तत्सहिताः, तद्गत्तं च पार्श्वतो वृष्टिच्छट्या गिरिमूर्द्धतो निपतनेन च जनानां प्रवेशो भगवद्विच्छया श्रीगोवर्द्धनस्यैव सन्निवेशविशेषसम्पत्तेर्नोभूदिति ज्ञेयम्, तथा च श्रीहरिवंशे (विष्णु० पं० १८।२१) ‘स धृतः संगतो मेघैर्गिरिः सञ्जेन पाणिना । गृहभावं गतस्तत्र गृहाकारेण वचर्चसा ॥’ इति वस्तुतस्तु यथा तद्गत्तान्तरनन्तानां संर्धपामेव ब्रजवासिनां सपरिच्छदपरिवाराणामसंकीर्णतया सुखनिवासः, यथा चैकैकैव श्रीहस्तेन कदाचित् तदेकांगुल्या च शिलैक भागधारणेन पृथक् पृथक् विलसमुच्चयवद्धमूलस्य गिरिवरस्य सर्वस्य धारणम्, तथा तत्र जलवाताप्रवेशदिकञ्च श्रीभगवच्छक्तिविशेषेणैव ज्ञेयम् । एवमैश्वर्योऽपि बाल्याव्यभिचारेण छत्रवद्गोवर्द्धनधारणादिलौकिकलीलया पूर्ववद्भगवत्ताविशेषप्रकटनमेवोक्तम् ॥ २२ ॥ क्षुत्तुल्यं यथा या यथा ताम्, सुखं शयनासनादि तदपेक्षाञ्च हित्वा तैर्गत्तान्तर्वर्त्तिभिः, किंवा तदेकजीवनैस्तद्वीक्षणैकसुखैर्वा, ब्रजवासिभिर्गोपगोपीगवादिभिः, विशेषेण महाविस्मयपरमस्नेहादिना; ईक्ष्यमाण इति तत्तत्त्यागे कारणं प्रयोजनञ्च । तस्य च तद्धारणे साहाय्यमेव दर्शितम्, तथैव श्रीविष्णुपुराणेऽपि (५।११।२०-२१) —

‘कृष्णोऽपि तं दधारैव शैलमत्यन्तनिश्चलम् । ब्रजैकवासिभिर्हर्षविस्मिताक्षैर्निरीक्षितः ॥

गोपगोपीजनैर्दृष्टैः प्रीतिविस्फारितेक्षणैः । संस्तूयमानचरितः कृष्णः शैलमधारयत् ॥” इति ।

पदादेकस्मादपि पदाक्रमणस्थानान्नाचलदिति धारणेऽत्यन्तानायास उक्तः, तथा पादाब्जादिति लील्यैकैव पादेन मुञ्चमवष्टभ्य दधारैत्यप्युक्तं स्यात् ॥ २३ ॥ कृष्णस्य नराकृतिपरब्रह्मणो ब्रजवीरस्य वा योगः शक्तिविशेषो वृष्टिनिवारणोपायो वा, तस्याऽनुभावं माहात्म्यम्, यद्वा, योगेन योऽनुभावः प्रभावस्तं निश्चयं दृष्टादिमुखेन श्रुत्वेति ब्रजमनुब्रज इत्युक्त्वापि पञ्चान्महाभयदेवैश्च स्वयमनागमनात्, यद्वा तत्रागतोऽपि दुर्मदमत्ततया स्वयमबुध्यमानं मेघादीनां विज्ञापनादेव श्रुत्वा, यद्वा, निश्चयं दृष्ट्वा तथा च विश्वः—श्रुतौ दृष्टौ निश्चयमम्” इति, निस्तम्भो नष्टमदः । कुतः ? भग्नसंकल्पो गोष्ठजिघांसालक्ष्णो यस्य सः, स्वान् मरुद्गणान्, यद्वा, स्वीयान्, अनिवारणे तेषामनिष्टापत्त्यात्मनोऽप्यनिष्टापत्तेरिति भावः । सम्यक्, मयेन पलायनार्थमिवाकाशपरित्याजनादिपूर्वकं न्यवारयत् ॥ २४ ॥

### श्रीमद्वीरराघवाचार्यकृता भागवतचन्द्रचन्द्रिका

मद्वस्ताशोऽद्रेर्निपातनाद्वो युष्माभिरिहाधुना त्रासो भयं न कर्त्तव्यं वातवर्षाभ्यां यद्भयं तेनालं तत्र कर्त्तव्यमित्यर्थः । तत्राणं वातवर्षभयात् त्राणं मया विहितम् ॥ २१ ॥ तथा कृष्णेन समाधापितचित्ताः सगोधनाः सपुत्रपौत्राः श्रुत्यपुरोहितादिवर्षासहिताश्च सर्वे ब्रजैकसो यथावकाशम् असङ्कीर्णं यथा तथा गिरिगत्तं विविशुः ॥ २२ ॥ स्वावलोकनजानन्दपूर्त्यैव तेषां क्षुत्तुल्यं च बालपीडां वारयन् सप्ताहं तथा दधारैत्याह—क्षुत्तुल्यं सुखापेक्षां च हित्वा केवलमीक्षमाणो भगवान् सप्ताहमहिं दधार पदाब्जं च बालयत्रोद्धारसमये पदं विन्यतं न ततश्च चालेत्यर्थः ॥ २३ ॥ ततस्तं कृष्णस्य योगानुभावं सामर्थ्यप्रभावं दृष्ट्वेन्द्रोऽतीव विस्मितः भ्रष्टसङ्कल्पोऽत एव विस्तम्भः निर्गवः मेघान् न्यवर्त्तयत् ॥ २४ ॥



**श्रीमद्विजयध्वजतीर्थकृता पदरत्नावली**

वातवर्षनिमित्तं भयन् अलं निवारितम् “अलं तु भूषणे शक्तौ पर्याप्तौ विनिवारणे” इति यादवः । तत्राणं तस्माद्वायद्र-  
क्षणम् ॥ २१ ॥ कृष्णेनाश्वसितमानसाः आप्यायितमनोरथाः सोपजीवनाः श्रीहितदुलादिशरीरयात्रासाधनैः सहिताः ॥ २२ ॥  
सुखापेक्षां शयनासनवसनादिसुखसाधनश्रद्धां हित्वा मुक्त्वा ॥ २३ ॥ योगानुभावं योगैश्वर्यम् “अनुभावः प्रभावे स्यान्निश्चये भाव-  
सूचके” इति महापुरुषान्दष्ट्या स्थाणुवत्प्राचण्यराहित्यं स्तम्भः तद्रहितो निस्तम्भः भ्रष्टसङ्कल्पः गलितमनोरथः ॥ २४ ॥

**श्रीमज्जीवगोस्वामिकृतः क्रमसन्दर्भः**

हित्वा विस्मृत्य कृष्णयोगानुभावं तत्त्वभाविकशक्तिप्रभावं निश्चयः निश्चयेति पाठः उभयथापि दृष्ट्वेत्यर्थः । स्वयमेवो-  
पारतम् इत्यादि ज्ञापनात् ॥ २३-३१ ॥

**श्रीमद्विजयनाथचक्रवर्तिकृता सारार्थवशिनी**

सप्रजाः शकटमण्डलीसहिताः सोपजीविनः शृत्यपुरोहितादिसहिताः ॥ २२ ॥ क्षुत्तृड्ग्रथां हित्वेति तन्निरन्तरदर्शना-  
नन्दादेव यदुक्तं वैष्णवे—

“ब्रजैकावासिभिर्हर्षविस्मिताक्षैर्निरीक्षितः । गोपगोपीजनैर्हृष्टैरतिविस्फारितेक्षणैः ।  
संस्तूयमानचरितः कृष्णः शैलमधारयत्” ॥

कृष्णोऽत्रसर्वाभिमुखो बभूवेति बोध्यम् । अत्र श्रीकृष्णसौन्दर्यलक्षण्यपीयूषपानेन ब्रजौकसां प्रेयसीसौन्दर्यादितीत्यनेन कृष्णस्य च  
क्षुधादिविगमोऽभवदिति अत्र सप्ताहव्यापिन्या सांवर्त्तकमेघवृष्ट्यापि यन्मायुरमण्डलं न ममज्ज तत्त्वलु भगवच्छक्त्यैव सद्यः पयः-  
शोषणादिति ज्ञेयं तथा षष्टिघटिकस्यैव कालस्य दिवसत्वात् घटीति प्रसिद्धा घटिका गणनेनैव ब्रजजनानां सप्तदिवससंज्ञानम-  
भूदित्यपि ज्ञेयम् ॥ २३ ॥ निस्तम्भो नष्टमदः न्यवारयदिति न जानेऽद्य कृष्णो मह्यं कं दण्डं दास्यतीत्यतिभयात् ॥ २४-२५ ॥

**श्रीमच्छुकदेवकृतः सिद्धान्तप्रबोधः**

सप्रजाः शकटव्यूहसहिताः निर्विविशुः गर्तपरिमाणोक्तिरपि हरिवंशे “पञ्चक्रोशन्तु दैर्घ्येण क्रोशैकम्बिस्तरेण तु”  
इति ॥ २२ ॥ पादात् चरणाधिष्ठितात् स्थानात् ॥ २३ ॥ कृष्णस्य योगाऽनुभावं सामर्थ्यम् ॥ २४ ॥

**श्रीसत्यधर्मकृता श्रीभागवतटिप्पणी**

ननु पर्वतोत्कर्तनमुपरि वारिपतनमात्रं जातम् । जातं न च परितः प्रस्रवद्धारिवारणमिति तज्जनमज्जनं भवेदेव । ततश्च  
मोघो यत्नः कृतः स्यादिति चेन्न । आत्मयोगेनेत्युक्तेस्तेनास्मास्तम्भनसम्भवादिति केचित् । तत्तावन्मन्दं तेनैवापेक्षितसिद्धेः पर्वतो-  
द्धारस्याप्यकर्तव्यत्वात् । अत्र वृषः । अङ्ककूरमात्रस्य गोत्रात् उत्कर्तने भूमण्लीभूयावतिष्ठते । उरौ गिरौ हरिणोत्कृते परितः स्वातं  
सुदुर्ध्वं निःसृता मित्तितां धत्त इति तत्प्रतिबद्धं वारि नान्तर्निविवेशेति भगवानमोघसङ्कल्पस्ते च न निम्नगा इति सम्भवात् ।  
अथवाऽऽत्मयोगेनेत्युक्तयोग एव भवत्वन्मस्तम्भको भरोद्धरणं तद्वरितस्तन्मददमने महान्माननाशमिति न तत्र योगविनियोग इति  
सम्भवात् । तत्राणं विहितं व इत्युक्तेः । मद्धस्ताद्रेर्निपातनं तस्मात्त्राप्तो भयं वो न माऽस्तु वातवर्षभयं चालं वारितम् । अलं तु  
भूषणे शक्तौ पर्याप्तौ विनिवारण इति यादवः । तस्मात्त्राणमेवंरूपं वो विहितम् ॥ २१ ॥ कृष्णेनाश्वसितं मानसं येषां ते यथावकाशं  
सधना गोधनसहिताः सप्रजाः सोपजीवना ब्रह्मादिजीवनोपायसहिता गर्तमवटं निविविशुः ॥ २२ ॥ बहुधा बहुधान्यसङ्ग्रहाल्लु-  
त्तृड्ग्रथां क्षुब्धं च ताभ्यां व्यथां हित्वा सुखापेक्षां त्वस्थतयाऽवस्थानात्प्राप्तसुखा इति तदपेक्षां हित्वेत्युक्तः । तैर्ब्रजवासिभिर्गोप-  
वैश्यमाणः सप्ताहमद्रिं दधौ पदात्पदं च नाचलच्चाल । असंमान्यान्युपायं धराधरहरणं हरिः कुर्वन्पर्वताश्च गोत्रभिच्छात्रव इति  
तदुद्धृत्या तन्मानहानिः कार्यति काञ्चन वैरी वैरीसहजमित्रमिति किंवदन्ती लालयामासेत्यवसेयम् । उक्तं च रुक्मिणीशविजये ।  
शतक्रौं वर्षति वासुदेवो गिरिं समुद्धृत्य बभूव दूष्णीम् । जिह्विषुभिः स्वासमशत्रुशौर्यं तदाद्यवैशुद्धरणं हि कार्यमिति । श्रीधर एवं  
धरति धरं किमचीकरन्नमुचिसूदन इति परीक्षिन्मानसीं शङ्कां शुकः परिहरतीतरयति ॥ श्रीशुक इति । तं कृष्णयोगानुभावं  
निशाम्यातिविस्मित इन्द्रो निस्तम्भो गतगर्वो भ्रष्टः सङ्कल्पो गोकुलनाशविषयो यस्य स सन्त्वान्मेघान्सन्त्यवारयन्निवारयामास ॥ २४ ॥

**श्रीसुबोधिनी**

उपरि मद्धस्तं दृष्ट्वा त्रासो न कर्तव्य इत्याह न त्रास इति, इहास्मिन् गर्ते प्रविष्टैर्मद्धस्तावद्विपातनाद्धेतोस्त्रासो न कार्यो  
न पतिष्यति यतः, ननुभयोभययोरेकमङ्गीकर्तव्यं ततो वरं वृष्टिभयमेवास्तिवत्याशङ्क्याह वातवर्षभयेनालमिति, वातवर्षभयं न  
कर्तव्यमलंशब्दो निवारणे तत्तद्वयं मास्त्वत्र तु शङ्का न कर्तव्या, आगन्तव्यमित्याशङ्कामावमुपपादयति तत्राणं विहितं मयेति,  
तस्य भयस्य त्राणं रक्षणं प्रतीकारस्तन् मया विहितं, न ह्युपायः कदाचिदप्यनुपायतामापद्यते, मयेतिवचनान् न भ्रान्तेन कृत्



कृतवान् न कर्तव्यम् ॥ २१ ॥ ततस्ते तथैव कृतवन्त इत्याह तथेति, पतनभयाभावार्थमाह कृष्णाश्वासितमानसा इति, यथाव-  
काशमित्युक्तार्थस्थापनं सधना गोसहिताः पुत्रादिसहिता उपजीवी सेवकादिर्विप्रादिश्च तत्सहिताः, ततो वृष्टिः समरात्रं जाता  
भगवतो गुणानां च मर्यादायां प्रतीक्षार्थं यद्यपि भवेन् म्रियतैवेन्द्रो मेघाश्च तदुपरिसहनं भगवतो नास्त्यत एव यो भगवदोयम्यो  
विचार्यापकारं करोति सप्तरात्रं प्रतीक्षत एतन्मध्ये चेद् भगवता परिपालितस्तदा न करिष्याम्युपेक्षितश्चेत् करिष्यामीत्य-  
विचार्योपद्रवकर्ता तु समरात्रं करोति यदि तावत्कालं जीवितस्तदा निवर्तते स्वनाशभयात्, एवं व्यवस्था सर्वत्र ॥ २२ ॥ ततो भगवान्  
निरीक्षमाणो भगवान् द्वि दधौ, न दीर्यत इत्यत्रिः सोपि वृष्ट्या मध्ये न दीर्णो भगवानपि पदादपि न चलितः, अत्र हित्वेत्यनेनैव  
सम्बध्यते क्षुत्तुड्व्यथामिति दर्शनेनाज्ञमोजनेन वान्यथा गोपानां कथं धैर्यं भवेत् ? एवं सप्तरात्रं धृत्वा तान् ब्रजस्थानं सर्वेभ्यः  
पृथक्कृत्य स्वीयानेव कृतवानिति निरूपितं, सप्ताङ्गानि प्राणिनो भवन्ति देवर्षिपितर आत्मात्मीयावंदिकः पारलौकिकश्च इति,  
यद्येतेषां मध्ये कश्चिदप्येतान् पालयेत् तदा तेषां वा भवेयुर्यदि ते सर्व एवाशक्ताः प्रतिपक्षा वा तदा नातः परं तेषां सम्बन्ध इति,  
अत एव प्राणान्तःकरणधर्मत्याग उक्तस्तेषां शुद्धभगवद्भावे बाधकत्वात्, एतेन प्रभुस्वरूपातिरिक्तं स्मृतवन्तोपि नेत्युक्तं  
भवति भगवद्रक्षणमेतादृशमिति च ज्ञापितं, सपदि रक्षायै च सुखमेतेन भविष्यतीत्यनुसन्धानेन वीक्षणं वीक्षणस्य तच्छेषत्वं स्यात्  
तथा सति भक्तिमार्गीया सा रक्षा न भवेदिति सर्वमन्यथा स्यादत एव तैरिति पूर्वोक्तं केवलभगवदधीनत्वमेतादृश रक्षणे हेतुत्वेन  
परामृष्टं पारम्यर्थागतस्यापीन्द्रयागतस्य भगवद्वचनमात्रेण पूर्वं त्यक्तत्वात्, दधाविति 'शुद्धाच् धारणपोषणयोगरित्यस्य रूपं तेनाह  
धृतवान् पोषितवांश्च, सप्ताहमित्येत्यन्तसंयोगे द्वितीया, अहःशब्दो रात्रिदिनवाची, अचलत्वस्थापनार्थं नाचलदिति पदादीपयति,  
गतिः पादस्य सहजेति स निर्दिष्टः ॥ २३ ॥ तत इन्द्रो युद्धार्थं समागत्यालौकिकं दृष्ट्वा भीतः सन् मेघान् न्यवर्तयदित्याह कृष्णोऽपि,  
लीलाधर्मवतीर्णस्य सर्वयोगाधिपतेरप्रच्युतस्वरूपस्य तं गोवर्धनोद्धरणलक्षणमनुभाव निशम्य श्रुत्वा मेघद्वारेन्द्रोतिविस्मृतो  
जातस्ततो निःस्तम्भो गतगर्वो भ्रष्टसङ्कल्पोपि जातः स्वोत्कर्षमपि त्यक्तवान् मारयिष्यामीतिसङ्कल्पं च त्यक्तवांस्ततः सान्  
मेघान् सम्यङ् न्यवारयत् ॥ २४ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

क्षुत्तुड्व्यथामित्यस्मात् पूर्वं प्रतीक्षार्थमिति सप्तसु मध्ये एकोपि चेदुपेक्षेत तदा सर्वथोपद्रवं करिष्यामीति समानां  
प्रतीक्षार्थमित्यर्थः, तदुपरीति अतः परं रक्षकाभावान् नष्टा एव भविष्यन्तीत्युपद्रवकर्तारमेव मारयेदित्यर्थः अत्राविचार्योपद्रवकर्ता  
इन्द्र इति ज्ञेयम् ॥ २२ ॥ क्षुत्तुडित्यत्र हित्वेत्यस्यैव विवरणं सोढ्वेति न तु पदान्तराध्याहारः अग्रे तथान्वयकथनात् ॥ २३ ॥

### ( ४ ) श्रीमद्भोक्तलालुभट्टयोजिता श्रीसुबोधिनीयोजना

क्षुत्तुड्व्यथामित्यत्र सप्तदिवसधारणस्य तात्पर्यनिरूपणे ततो वृष्टिः सप्तरात्र जाता भगवतो गुणानां च प्रतीक्षार्थ-  
मिति, अत्रायमभिप्रायः, शक्तिमान् हि शक्तिभिः सर्वं करोति यथानेकशस्त्रवान् यथासौकर्यमेकैकेन शस्त्रेण मारकान् परिहृत्य दीनान्  
रक्षति एवमैश्वर्यादिषडगुणवान् भगवान् प्रत्यहमेकैकेन गुणेन वृष्ट्यादिकृतदुःखं परिहृत्य श्रीगोबुलं रक्षितवान्, एवं षट्सु दिनेषु  
षडभिर्गुणैः रक्षा, सर्वगुणवैशिष्ट्येन यद् रक्षणं तद् धर्मिरूपेण रक्षणमेवं सप्त प्रकारा रक्षणे, तत्र प्रथमदिवसे ऐश्वर्येण रक्षणे  
जायमाने एकरिम्न दिने रक्षित्वा द्वितीये तृतीये चतुर्थे वा श्रोक्वणा ब्रजस्योपेक्षां करिष्यति तदा ब्रजनाशो भवितेत्याशङ्क्य  
प्रलयकर्त्री वृष्टिं शक्रः सम्पादितवान्, सेयं भगवतो गुणानां च प्रतीक्षा नाम, ततोऽष्टमदिवसे कुतो वृष्टिर्नाभूदित्याशङ्क्य तदा  
विष्टुष्वन्ति तदुपरि सहनमित्यादिना, तदुपरीति गुणगुणिकृतरक्षानादरेण सप्तदिवसोपरीत्यर्थः, अयमाशयः, गुणषट्कृतरक्षा  
मविचार्य सप्तमदिवसे वृष्टिः कारिता, एवं यदि धर्मिरूपेण कृतां रक्षामविगणप्याष्टमदिवसे वर्षेत् तदा धर्मिणोनादरे भगवानिन्द्रं  
मारयेत्, तदुक्तं यद्यपि तद् भवेन् म्रियतैवेन्द्रो मेघाश्चेत्यनेन, एवं सति इन्द्रानुजिष्टृश्या न तादृशी बुद्धिं हरित्वादितवान्,  
अपि तु सद्बुद्धिं शक्राय दत्तवान्, यथा सप्तमीं रक्षामवलोक्य वासवो वृष्टिं वारितवान्, तदग्रे वक्ष्यान्ति 'सप्तमदिवसस्य  
रात्रिशेषे वारणमिति, अत एवेत्यारभ्य एव व्यवस्था सर्वत्रेत्यन्तं विचार्येति विचार्यापद्रवकर्ता त्वनेन भगवत्कृतनायसपराभा  
कृत एतस्मै दण्डो देयो न वेतिसन्दिह्य भगवता यस्य रक्षार्थं यत्नः कृतस्तस्मै दण्डो न देय इति निश्चिनोति ततो न दण्डयति,  
एवं सप्तरात्रं प्रतीक्षणं भगवतो गुणानां च अत्र विचार्योपद्रवकर्ता देवादिर्ज्ञेयो यस्य भगवत्कृतभक्तरक्षाया भक्तेपेक्षायाश्च  
ज्ञानमस्ति न तु यः कश्चित् साधारण इति ज्ञेयं, तथा च सप्तरात्रमध्ये यदा कदाचिद्रक्षोपाये भगवता कृते भगवद्रक्षित्व  
नाशाभावमवगत्य विचारकुशलस्तु भक्तान् नापकरोति, ननु यदा कश्चिद् भक्तानुपद्रावयेत् तदा भगवान् पालयेदतः पूर्वमेव कथं  
ज्ञायेत यदयं भगवता रक्षित उपेक्षितो वेति चेत्, न, उपद्रवसम्भावनयापि भक्तरक्षार्थं उपायकरणात्, प्रादिष्टं भक्तरक्षायाम्-  
मिति नवमस्कन्धे शुक्रवाक्यात् उपद्रवशङ्कयैव अम्बरीषभूपभक्तरक्षार्थं चक्रस्थापनस्य सिद्धत्वात्, भगवत्कृततादृशभक्तावबोधो  
देवादीनामलौकिकप्रकारेण जायत एव, अत एव चेतसा भगवत्भरणमनेन कृतमनेन न कृतमिति ज्ञानं यमदूतानामुत्पद्यते, अन्यथा



भगवत्सत्त्वं कथं न नयन्ति, कथं वा भगवत्स्मरणरहितान् नयन्ति, तदुक्तं “जिह्वा न वक्ति भगवद्गुणामभेद्यं चेतश्च न स्मरति तच्चरणारविन्दं कृष्णाय नो नमति यच्चिर एकदापि तानान्यथ्यमसतोक्तविष्णुकृत्या” निति पष्टस्कन्धे यमेन, तथा च देवादीनां अलौकिकप्रकारेण भगवत्कृतस्त्रक्षोभेभ्यश्चान्नं मन्तव्यं, एवं सति विचार्योपद्रवकर्ता तु देवादिर्ज्ञेयः अलौकिकद्रष्टृत्वात्, आविचार्योपद्रवकर्ता तु समरात्रं प्रतीक्षत इति यदुक्तं विचार्योपद्रवकरणे समरात्रप्रतीक्षोक्ता, अविचार्योपद्रवकरणे समरात्रपर्यन्तं करणमिति यदुक्तं तत्र न समरात्रपर्यन्तमेव प्रतीक्षा समरात्रपर्यन्तमेवोपद्रवकरणमिति नियमोस्ति, अपि तु समरात्रपर्यन्तं प्रतीक्षा समरात्रपर्यन्तमुपद्रवश्चेतिपरमावधिरुक्ता इति ज्ञेयम् ॥ २२ ॥ क्षुत्तृड्व्यथां सुखापेक्षां हित्वेत्यत्र व्यथायात्यागासम्भवात् पदान्तरेण सम्बन्धः कर्तव्य इत्याहुः क्षुत्तृड्व्यां जायमानां व्यथां सोढवेति सोढ्वेत्यप्याहार्यं, अस्मिन् पक्षे सोढ्वेतिपदाध्याहारदोषशङ्कया प्रकारान्तरेण व्याचक्षते, अत्र हित्वेत्यनेनैव सम्बध्यते क्षुत्तृड्व्यथामितोति, तथा च क्षुत्तृड्व्यथां हित्वेत्यन्वयं विधाय व्यथाया अपि त्यागो वाच्यः, व्यथात्यागाः कथं सम्भवतीत्याकाङ्क्षायामाहुः दर्शनेन अन्नभोजनेन वेति, वीक्ष्यमाण इतिपदादासक्तिर्निरूपिता, सा च प्रपञ्चविस्मरणपूर्विकैव वाच्या स्कन्धार्थनिरोधस्य तादृशत्वात्, अतो निखिलप्रपञ्चविस्मरणे क्षुत्तृडादिविस्मरणमर्थो-दायातमिति स एव त्यागपदार्थः, अन्नभोजनेन वेति भगवत्कृतेनान्नकूटान्नभोजनेन वेत्यर्थः, भगवद्भुक्त्य सर्ववृत्तिजनकत्वेन ब्रजवासिनां सर्वेषां वृत्तिर्जातेति क्षुत्तृड्व्यथासुखापेक्षात्यागाः युक्त एवेतिभावः, अत एव प्रथमस्कन्धे “शाकान्निश्टमुपभुज्य यत्खिलोकीं वृत्ताममंस्त सलिले धिनिमग्नसङ्घा” इतिवाक्याद् भगवत्कृतभोजनस्य सगणदुर्वासस्तृप्तिजनकत्वमुपलभ्यते, सप्ताङ्गानि प्राणिनो भवन्तीति प्राणिन इति षष्ठी, प्राणिनो जीवस्य हिताचरणे सप्ताङ्गानि भवन्तीत्यर्थः, सप्ताङ्गानि गणयन्ति देवेष्वपि तद इत्यादिना, स्वयमपि स्वसामर्थ्येन स्वहितमाचरतीत्यात्मोक्तः, आत्मीयः पुत्रादिः, ऐहिकः स्वदेहसम्बन्धिभिन्नः स्वरचितोपकारः पारलौकिको यागादिवर्मः एतैः सप्तभिर्ददा ब्रजवासिनो न रक्षितास्तदा ब्रजवासिनां नेतेषु कदाचिदपि प्रीतिसम्भवः, किन्तु स्वरक्षके श्रीगोवर्धनधर एव प्रीतिर्ब्रजस्थानां समुद्रभूतेति ज्ञेयं सप्ताहं नाचलत् पदादित्यस्य व्याख्याने गतिः पादस्य सहजेति स निर्दिष्ट इति यथा ब्रजवासिभिः सहजः क्षुत्तृड्व्यथां धर्मा भगवदर्थं त्यक्तस्तथा प्रभुणापि स्वाभाविक-अलनरूपश्चरणधर्मस्त्यक्तः “ये यथा मां प्रपद्यन्ते तांस्तथैव भजाम्यहम्” इतिवाक्यादितिभावः ॥ २३ ॥

#### गोस्वामिश्रीगिरिधरलालकृता बालप्रबोधिनी

इह गिरिगते स्थितैर्वा युष्माभिर्मद्वेस्तादद्विनिपातने अद्विनिपातनिमित्तं त्रासो न कार्यः । तथा वातवर्षाभ्यां यद्भयं तेनाप्यलं तदपि न कर्तव्यम् । हि यस्मात्ततो भयात्त्राणं रक्षणं वो युष्माकं मया विहितं निर्मितम् ॥ २१ ॥ तथोक्तप्रकारेण कृष्णेन आश्रासितं मानसं येषां ते सधनाः सगोधनाः, सत्रजाः शकटारोपितोपकरणसहिताः, सोपजीविनः श्रुत्यपुरोहितादिवर्गसहिताः सर्वे ब्रजोक्तसो यथावकाशमसंकीर्णं यथा भवति तथा गिरिगतं निर्विबिधुः ॥ २२ ॥ तद्वर्णनानन्देन क्षुत्तृड्व्यथां निद्रादिसुखापेक्षां च हित्वा विस्मृत्य तैर्ब्रजवासिभिर्वीक्ष्यमाणो भगवान् सप्ताहमद्रिं दधर । पदात् तदुद्धारसमये यत्रैव पादौ न्यस्तौ ततः स्थानात् नाचलत् ॥ २३ ॥ तं श्रीकृष्णस्य योगानुभावं सामर्थ्यं मेघद्वारा निशम्य श्रुत्वाऽतिविस्मितः, निस्तम्भः गतमदः, भ्रष्टो ब्रजविनाश-विषयकः सङ्कल्पो यस्य सः, इन्द्रः स्वकीयान् मेघान् वर्षातः संन्यवारयत् ॥ २४ ॥

#### अन्वितायप्रकाशिका

नेति ॥ इह गिरिगते स्थितानां युष्माकम् । कर्तरि षष्ठी । मद्वेस्तादद्विनिपातने निपातने । तत्रार्थे णिच् । तन्निपातनिमित्तं त्रासो न कार्यः तथा वातवर्षाभ्यां यद्भयं तेनाप्यलं तदपि न कर्तव्यम् । हि यस्मात् मया वो युष्माकं तत्ततो भयात्त्राणं रक्षणं विहितम् ॥ २१ ॥ तथेति ॥ तथोक्तप्रकारेण कृष्णेन आश्रासितं मानसं येषां ते गावश्च धनानि च गाव एव धनानि वा तत्सहिताः सगोधनाः सत्रजाः शकटारोपितोपकरणसहिताः सोपजीविनः श्रुत्यपुरोहितादिवर्गसहिताः सर्वे ब्रजोक्तसो यथावकाशमसंकीर्णं यथा भवति तथा गिरिगतं निर्विबिधुः ॥ २२ ॥ क्षुदिति ॥ तद्वर्णनानन्देन क्षुत्तृड्व्यथां निद्रादिसुखापेक्षां च हित्वा विस्मृत्य तैर्ब्रजवासिभिर्वीक्ष्यमाणो भगवान् सप्ताहमद्रिं दधौ दधार । पदात् तदुद्धारसमये यत्रैव पादौ न्यस्तौ ततः स्थानाच्चलत् । अत्र सप्ताहव्यापिन्या सोपजीव्यव्यापिनां साधुरं मण्डलं न ममज्ज । तद्गवच्छक्त्येव जलशोषणात् सप्ताहगणनाऽपि भगवतैव कृता । अन्येषां रात्रिदिनज्ञान-स्याप्यभावात् भगवत्प्रभावाद्गोवर्धनापरिःस्थहरिणादीनामपि कष्टं नाभूदित्यपि ज्ञेयम् ॥ २३ ॥ कृष्णिति ॥ तं श्रीकृष्णस्य योगानुभावं सामर्थ्यं स्वानुचरमेघद्वारा निशम्यातिविस्मितः निस्तम्भः गतमदः भ्रष्टो ब्रजविनाशविषयकः संकल्पो यस्य सः इन्द्रः स्वान् स्व-कीयान्मेघान् वर्षातः संन्यवारयत् ॥ २४ ॥

#### श्रीगोपालानन्दमुनिविरचितं निगूढार्थप्रकाशव्याख्यानम्

इह पर्वतोत्पाटनभूभागे वो युष्माभिः हि यतः वो युष्माकं तेन अद्रिधारणेन त्राणं रक्षणं मया विहितं कृतं अतो वातवर्षाभयेन अलं किमपि न स्यादित्यर्थः ॥ २१ ॥ सगोधनाः सत्रजाः शकटवृन्दसहिता उपजीविनो श्रुत्यपुरोहिताः तद्युताः ॥ २२ ॥ वीक्ष्यमाणो हरिः पदात्स्थानात् ॥ २३ ॥ निस्तम्भो गर्वहीनः ॥ २४-२५ ॥



## भगवत्प्रसादाचार्यविरचिता भक्तमनोरञ्जनी

नेति ॥ इह विले, मद्धताद्रिनिपातने मम हस्ततोऽद्रेः पतनत इत्यर्थः । वो युष्माभिः, त्रासो भयं न कार्यः । भीतिं कर्तव्येत्यर्थः । वातश्च वर्षं च ताभ्यां यद्भयं तेन, अल तन्न कर्तव्यमित्यर्थः । मया, तत्त्राणं वातवर्षभयभ्यो रक्षणं विहितं संपादितम् ॥ २१ ॥ तथेति ॥ तथा कृष्णाश्वसितमानसाः श्रीकृष्णेन समाधापितचित्ताः, सधना गोधनसहिताः, सत्रजाः शुकटमण्डली-सहिताः, सप्रजा इति पाठान्तरे पुत्रपौत्रादिप्रजासहिताः, सोपजीविनः भृत्यपुरोहितादिसहिताश्च, सर्वे ब्रजौकस इति शेषः । यथा-वकाशमसंकोणं यथा भवति तथा, गत्तं गिरिखातं, निर्धिविशुः ॥ २२ ॥ स्वावलोकनजानन्दपूर्यैव तेषां क्षुत्तृपीडां वारयन् सप्ताहं दधारेत्याह ॥ क्षुदिति ॥ क्षुब्धं च ताभ्यां व्यथा तां, सुखापेक्षां च हित्वा त्यक्त्वा, तैः ब्रजवासिभिः, वीक्ष्यमाणः सानन्दं यथा तथा केवलमवीक्ष्यमाणः भगवान्, सप्ताहं सप्ताहोरात्रं, अर्द्धं भगवत्स्पर्शजानन्दतः परितः प्रवृद्धप्रान्तभागं गोवद्धेनाचलं, दधौ दधार । पदात् नाचलन्न चचाल । उद्धारसमये यत्र पदं विन्यस्तं न ततश्चालेत्यर्थः ॥ २३ ॥ कृष्णेति ॥ ततः तं कृष्णयोगानुभावं, श्रीकृष्णस्य सामर्थ्यप्रभावं निशम्य श्रुत्वा, इन्द्रः, अतिविस्मितः, भ्रष्टसंकल्पः विनष्टमनीषितः, अत एव, नित्तम्भः निर्गर्वः सन्, स्वान् मेघान्, संन्यवारयत् ॥ २४ ॥

## श्रीहरिसुरिविरचितं श्रीभक्तिरसायनम्

न त्रास इहेति : १०.२५.२१.

मदमिहिताऽधरगतिरपि सुखार्थमचलानुयोगतो बलिवत् । भवितेति यात भीतिं त्यक्त्वा पाताऽहमस्मि सन्निहितः ॥ ११४ ॥  
मद्गिरिस्थैर्यैविश्रब्धा बुद्धिरस्त्येव वः सदा । अलं तत्कल्पनाजालैरलं याताचलान्तरम् ॥ ११५ ॥

तथेति : १०.२५.२२.

यत्किंचित्कालमेवेशेनाशु गार्तान्तरे कृताः । ते तु तत्कृपयाऽऽजन्मैवानुगार्तान्तरे स्थिताः ॥ ११६ ॥

क्षुत्तृडिति : १०.२५.२३.

श्रीशास्त्रेन्दुसुधापानसुवृत्ताक्षिचकोरकैः । त्यक्त्वा तदा तैरखिलैः क्षुत्तृट् चेति न विस्मयः ॥ ११७ ॥  
गिरिवरो गुरुरेष हि सर्वशो लघुरयं च दयानिधिरच्युतः । नगणपालनपाटवमर्थतः कलयतीति सशङ्कमलोकयन् ॥ ११८ ॥  
लघुरयं सरलो यदिहाच्युतो नियतवक्रपदो हि गुरुस्त्वसौ । कथमितो भवितेति न बुध्यते त इति वीक्षणतत्परतां दधुः ॥ ११९ ॥  
भृशुन्निकरे त्वचलो विज्ञातोऽयं दयावतां निकरे । विज्ञो न कीदृगस्तीत्यच्युतमचलं सशङ्कमद्राक्षुः ॥ १२० ॥  
यज्ञघ्नस्य कियद्वयस्त्विति सुरैः पृष्टस्य सप्ताहमित्युक्तिं देवपतेर्निशम्य जलदाः प्ररनोत्तराऽकोविदाः ।  
उक्ताहर्गणवृष्टिकार्यममुना निर्दिष्टमस्मानिति स्वान्तर्निर्णयिनः किमत्र ववृषुः सप्ताहमेवानिशम् ॥ १२१ ॥  
यद्द्वारास्थितिमिस्त्वदग्रं यनुचरैस्तत्कृत्स्नवारास्थितेर्वृष्टं तत्र वताऽऽप्लुतं त्वजनि तद्रोमापि नात्यल्पकम् ।  
आज्ञा का पुरतो विषेयविषयेत्यन्दोक्तिमाकर्ण्य स प्रावाचालमिति स्फुटा किमभवत्तेनैव सप्ताहता ॥ १२२ ॥

सप्ताहमेव मधवा यदवर्षदम्भः तत्तत्स्वभावरचनेव च बीजमस्य ।

गमं यदेकमकरोत्स हि सप्तभागमेकैकमप्यथ पुरा किल सप्त सप्त ॥ १२३ ॥

यदि चेदुररीकरोमि सम्प्रत्यहमप्युद्धरणे ऽत्र चंचलत्वम् । अचलोद्धरणं तदा न सिद्ध्येदिति तस्यैव सत्यसंघः ॥ १२४ ॥

अचलोद्धरणं क्वचित्सक्तं न मयैकेन पदेन चेदकारि । उपहासपदं तदा भवेयं भुजगेशस्य सदा धृताचलस्य ॥ १२५ ॥

वयं धारयामो वयं धारयामा वयं धारयामोऽद्रिमेनं समग्राः ।

अतद्भारभाजो ब्रजस्यैवमुक्तीर्निशम्य स्वभरं न कृष्णोऽप्यवेदीत् ॥ १२६ ॥

कृष्णेति : १०.२५.२४.

सदयकरे सदयकरे विलोक्य विलसन्तमचलमचलमलम् । तानपि गुप्तान् गुप्तान् हरिणा हरिणा ऽप्यधारि विस्मयता ॥ १२७ ॥

अचले चञ्चलीभावमचलन्तं च चञ्चलम् । वीक्ष्यास्य विस्मयो युक्तो भ्रष्टाभ्रादभ्रसंभ्रमः ॥ १२८ ॥

गोकुलायं हि येनास्मिन् कृतः कृत्स्नवसुव्ययः । सिद्ध एवानुतापोऽस्य स्फुटं तन्निर्जरेखरे ॥ १२९ ॥

असिद्धिः समारब्धकार्यस्य तद्वद् विपक्षोन्नतिश्चापि सन्तापहेतुः ।

न चित्रं मनागत्र वृत्रद्विषोऽस्य द्वयं चाप्यभूत् तत्सकृत्कृष्णवैरात् ॥ १३० ॥

गुरुगिरिनिश्चलभावो गदितः सद्भिस्तमोभिदरुण इव । तद्युक्तं यन्मघवति स एव तादृकया फलितः ॥ १३१ ॥

कृष्णाञ्जनेऽखिलसुहृज्जनसेव्यमाने गोरोगहारिणि विहीनदृशामग्नये ।

दृष्टिस्थिते सति यदाप तदा सहस्रदृष्टिस्थितिर्विमलभावमलं क्षमं तत् ॥ १३२ ॥



कृष्णप्रिया

आप सर्व मेरे हस्त से इस गिरिवर के गिर जाने का संदेह—एवं भय न करें। अब गिरिवर के गह्वर में हम आश्रित हैं इसलिये इस मूलधार वर्षा और प्रचण्ड आंधी से भी हमें कुछ भी भय नहीं है क्योंकि उस आपत्ति से सुरक्षित रहने के लिये ही मैंने यह उपाय किया है ॥ २१ ॥ भगवान् श्रीकृष्ण के अभयप्रद विश्वास सभर वाक्यों से विश्वस्त सारे ब्रजवासी अपने गोधन, आश्रितों, पुरोहितों पुत्रादि, एवं सेवकों के सहित सुख से श्रीगिरिवर के गह्वर में प्रविष्ट हुए। सबने अपनी अपनी सामग्री भी छकड़ों में भरकर वहीं रख ली। किसी के लिये स्थान की कमी नहीं रही ॥ २२ ॥ भगवान् श्रीकृष्ण, क्षुधा-तृषा की वृथा, सुख विश्राम की अपेक्षा को त्यागकर, सात सात दिन पर्यन्त ठीक इसी तरह श्रीगोवर्धन गिरिवर को उसी हस्त पर धारण करते खड़े रहे। एक पाँव भी इधर उधर नहीं हटे। सारे ब्रजजन आश्चर्यचकित दृष्टि से भगवान् श्रीकृष्ण की और एक टक निर्निमेष नजरों से निहारते रहें ॥ २३ ॥ भगवान् श्रीकृष्ण के इस अद्भुत योग के प्रभाव को देखकर इन्द्र को बड़ा आश्चर्य हुआ। इन्द्र का सारा संकल्प भ्रष्ट हो गया। फिर तो अभिमानशून्य इन्द्र ने मेघों को पानी बरसाने से पूर्णतया रोक दिया ॥ २४ ॥

खं व्यभ्रमुदितादित्यं वातवर्षं च दारुणम् । निशाम्योपरतं गोपान् गोवर्धनधरोऽब्रवीत् ॥ २५ ॥

निर्यातं त्यजत त्रासं गोपाः मस्त्रीधनार्भकाः । उपारतं वातवर्षं व्युदप्रायाश्च निम्नगाः ॥ २६ ॥

ततस्ते निर्ययुर्गोपाः स्वं स्वमादाय गोधनम् । शकटाटोपकरणं स्त्रीवालस्थविराः शनैः ॥ २७ ॥

भगवानपि तं शैलं स्वस्थाने पूर्ववत् प्रभुः । पश्यतां सर्वभूतानां स्थापयामास लीलया ॥ २८ ॥

कदम्बमामा

अन्वयः गोवर्धनधरः उदितादित्यम् व्यभ्रम् खम् च दारुणम् वातवर्षम् उपरतम् निशाम्य गोपान् अब्रवीत् ॥ २५ ॥ हे गोपाः ! त्रासम् त्यजत, वातवर्षम् उपारतम् च निम्नगाः व्युदप्रायाः मस्त्रीधनार्भकाः निर्यात ! ॥ २६ ॥ ततः ते स्त्रीवालस्थविराः गोपाः शकटोपकरणं स्वम् स्वम् गोधनम् आदाय शनैः निर्ययुः ॥ २७ ॥ प्रभुः भगवान् अपि, सर्वभूतानाम् पश्यताम् तम् शैलम् स्वस्थाने लीलया पूर्ववत् स्थापयामास ॥ २८ ॥

श्रीधरस्थामिविरचिता भावार्थदीपिका

व्युदप्राया विगतोदकप्रायाः स्वल्पजला इत्यर्थः ॥ २६ ॥ शकटोढोपकरणं शकटैरुढमुपकरणं यथा भवति तथा ॥ २७-२८ ॥

श्रीवंशीधरकृतो भावार्थदीपिकाप्रकाशः

त्रासम् उद्वेगम् । वातेन सहितं वर्षमुपारतम् । उं शिवावतारं दुर्वाससं पाति रक्षत्यंबरीपप्रार्थनयेत्युपं सुदर्शनम् । स्पष्ट-मतेनयमस्कध । तेनारतं दूरीभूतं सुदर्शनेन शोषितं वातवर्षमत एवाह—व्युदप्राया इति । एतदपि गर्गसंहितादौ स्पष्टम् । इत्यर्थ इति । नाममात्रजला इति भावः ॥ २६ ॥ ततः भगवदुक्त्युत्तरम् । ते गतस्थाः । ऊढम् धृतम् उपकरणं जीवनसाधनं यथा स्यात्तथा । 'शकटाटोपकरणम्' इति विजयध्वजः । तत्र शकटेष्वटं गतमुपकरणम् । यद्वा—शकटेषु गमनसमये आटोपकरणं संभ्रमविधि यथा स्यात्तथेत्यर्थः ॥ २७ ॥ तम् उत्थापितम् । स्वस्थाने यत उद्धतस्तत्रैव ॥ २८ ॥

श्रीमज्जीवगोस्वामिकृता बंणवतोषिणी

अत एवोदितः दृष्टिपथं गत आदित्यो यस्मिन् तत् दारुणं भीषणम् उपरतं निवृत्तम् अत्र च निशाम्य दृष्ट्वेत्यर्थः । उपारतं वातवर्षमिति स्वयमेव विज्ञापनात् दर्शनं च तिर्यक्कृतहस्तेन गिरिं धृत्वेति ज्ञेयम् गोवर्द्धनधर इति श्रीशुकदेवस्य सोत्साहनिज-स्फूर्तिमयं वाक्यम् ॥ २५ ॥ हे गोपाः ! इति भवद्विद्विष्टोऽधुना गवां रक्षां कृतेति श्लेषः । झटिति निम्नगानां व्युदप्रायत्वं च नाश्चर्यं वृष्टानां जलानां पततामेव श्रीभगवत्प्रतापतपनेन प्रायो विलीनत्वात् अन्यथा प्रलयकारिमेघैः सर्वाप्लावनं स्यात् धनानि गावो गवादीनि वा ॥ २६ ॥ ततस्तादृशगिरिधारणतादृशवचनानन्तरं ते इति तथा तथा भगवद्भीकारेण निर्जितमहेन्द्रास्तदेकजीवनाश्च ये तादृशा इत्यर्थः । उपकरणं धनादिकं स्रग्दायश्च शनैर्निर्ययुः शैथ्येण सम्मर्दापत्तेः ॥ २७ ॥ गोपादयो निर्ययुः भगवानपि तं स्थापयामासेत्यपि शब्दार्थः तत्र स्वस्थान इति । स्थानात्ययो निषिद्धः पूर्ववदिति पर्वत वैपरीत्यादिकं निरस्तं प्रभुरिति तत्र शक्ति-वैरिता अत एव लीलया सर्वेषां मनोहारिण्या अनायासेचेष्टया अत एव विस्मयेनानन्देन च सर्वभूतानां ब्रजस्थानां दिविष्टानां च पश्यतामिति सप्तम्यर्थं षष्ठी ॥ २८ ॥

१. शकटोढो—श्रीधर, वंशी, जीव, वीर, विद्व, रा. शु. दु. ।



## श्रीमज्जीवगोस्वामिकृता बृहद्वैष्णवतोषिणी

अत एवोदितो दृष्टिपथं गत आदित्यो यस्मिन् तत्, दारुणमत्युल्बणम्, उपरतं निवृत्तम्, निशम्य ब्रजवासिवीक्षणेन तद्धारणसुखासक्त्या स्वतोऽननुसन्धानात्, केवलं मुग्धगोपादिमुखतः श्रुत्वा दृष्ट्वेति वा, गोवर्द्धनं धरन्नेव गोपानब्रवीदिति तदानीं मध्यप्रयास एव सूचितः । ईदृशं सर्वं प्रेमवेगेन श्रीभगवच्छ्रमादिशंक्या खिद्यमानस्य श्रीपरीक्षितः समाश्वासनार्थं ज्ञेयम् ॥ २५ ॥ हे गोपा इति भवद्विष्टोऽधुना गवा रक्षा कृतेति श्लेषः । स्त्रीभिर्धनैर्गोभिर्गवादिभिर्वा सर्वैरभक्तैश्च सहिता निर्यात, नद्यश्च व्युत्प्राया महावृष्टिविष्टजलरहितप्राया बभूवुः, अनेन स्थलानां प्रायो जलप्लावापगमोऽपि ध्वनितः ॥ २६ ॥ ततस्तस्माच्चन्द्रचन्द्रा- देव, ते गर्तान्तर्वर्तिनः, यद्वा, गर्तान्तरमपि श्रीभगवद्वीक्षणेन सुखस्थिताः, यद्वा, सप्ताहमेकत्र नैश्चिन्त्येन लब्धश्रीमुखसन्दर्शनाः । उपकरणं घनादिकं स्यादयश्च शनैर्निर्ययुः, तेषां स्वभावेन नन्दगतिव्यात् भीरुत्वेन पुनर्दृष्टिशंक्या वा, यद्वा, तत्सहचराणां भि- वने गन्तुमशक्तानां तेषां तद्वीक्षणत्यागाशङ्कः, यद्वा, गोपादयः सर्वेऽपि शनैरेव निर्ययुः, तदानीन्तन तच्छ्रीमुखशोभाविशेषवीक्षण- सक्तैः ॥ २७ ॥ गोपादया निर्ययुः, भगवानपि तं स्वस्थाने स्थापयामासेत्यपि शब्दार्थः । पूर्ववद् यथायं पूर्वमासीत्येवं लीलया स्थापयामास, न स बलेन प्रक्षेपणात्, पूर्वस्थितशिलादिसन्निवेशानतिक्रमेणेत्यर्थः, इति शक्तिविशेषो दर्शितः, पश्यतां लीलया धारणात् यथापूर्वं लीलया स्थापनञ्च, परमाश्चर्येण निरीक्षमाणानां सतामिति तत्र संशयो निरस्तः । ननु गर्तं पुनः स्थापनेन महागरिष्ठतरस्य तत्प्रावर्यमव भूमौ किञ्चित् प्रवेशहानिः स्यादेव, तत्राह—प्रभुः, तस्य किमशक्यमित्यर्थः । तत्र प्रयोजनविशेष- मप्याह—भगवान्, ब्रजक्रीडाविशेषेण निजाशेषैश्वर्यप्रकटनपरः, पूर्ववत्तस्मिन् विचित्रक्रीडार्थमिति भावः, अन्यथा तत्सुख- सम्पत्तेः ॥ २८ ॥

## श्रीसुदर्शनसुरिकृतशुकपक्षीयम्

व्युत्प्रायाः निरुदकप्रायाः ॥ २६-३३ ॥

इति श्रीमद्भागवतव्याख्यानं दशमस्कन्धोऽयं श्रीसुदर्शनसुरिकृतशुकपक्षीये पञ्चविंशोऽध्यायः ॥ २५ ॥

## श्रीमद्वीरराघवाचार्यकृता भागवतचन्द्रचन्द्रिका

तत् उपरतं वातवर्पात् अतएव विगतान्यभ्राणि यस्मादत एवोदितः प्रकाशमान आदित्यो यस्मिन् । तदाकाशं च दृष्ट्वा गोवर्द्धनधरो भगवान् । गोपानाह ॥ २५ ॥ उक्तिमेवाह—निर्यातेति । हे गोपाः ! स्त्रीभिर्धनैरभक्तैश्च सहिताः निर्गच्छत त्रासं भयं त्यजत वातवर्षमुपारतं निवृत्तं निम्नगाः नद्यः व्युत्प्रायाः निरुदकप्रायाश्च त्वल्पजलाश्रय्यर्थः ॥ २६ ॥ ततो भगवदुक्त्यन्तरं सर्वे गोपाः स्त्रियो बालाः स्थविरा वृद्धाश्च शनैः शकटैः रूढानि गृहोपकरणानि यस्मिन्स्तद्यथा भवति तथा स्वं स्वं गोघनमादाय निर्ययुर्गोर्गिरिर्जमुः ॥ २७ ॥ अथ प्रभुः समर्थो भगवानपि सर्वभूतानां पश्यतां सतां लीलया पर्वतं शैलं गोवर्द्धनं स्वस्थान एव स्थापयामास ॥ २८ ॥

## श्रीमद्विजयज्वजतीर्थकृता पदरत्नावली

व्यभ्रं विगतमेघं वातश्च वर्षश्च वातवर्षम् एकवद्भावः ॥ २५ ॥ व्युत्प्रायाः विगतजलप्रायाः ॥ २६ ॥ शकटादोपकरणं शकटगतमुपकरणं जीवनसाधनं शकटादोपकरणं चादाय गतौ शकटपरिवत्तेनेनाटोपकरणं संभ्रम विधिर्यथा भवति तथेति वा ॥ २७-२८ ॥

## श्रीमद्विद्वनाथचक्रवर्तिकृता सारार्थदर्शिनी

व्युत्प्रायाः विगतोदकप्राया अल्पजला इत्यर्थः ॥ २६ ॥ शकटेष्वावरूढान्युपकरणानि यत्र तद्यथा स्थापना निर्जमुः ॥ २७-२८ ॥

## श्रीमच्छुकदेवकृतः सिद्धातप्रदीपः

वातवर्षमुपारतं निशम्य विगतान्यभ्राणि यस्मात्तत् उदितः आदित्यो यस्मिन् तत् खं च निशम्य ज्ञात्वा ॥ २५ ॥ व्युत्प्रायाः निरुदकप्रायाः समजला इत्यर्थः ॥ २६ ॥ शकटेषु रूढमुपकरणं गृहोपकरणं यथा भवति तथा स्वं स्वं गोघनमादाय निर्ययुर्गिरिर्गतात् ॥ २७-२८ ॥

## श्रीसत्यधर्मकृता श्रीभागवतटिप्पणि

नीलं नैव नमः सुलज्जितशचीभर्तुमुखे नीलिमा मेघाः क्वापि न सन्ति सन्ति दिविजभ्राजद्विमानान्बुदात्तामित्रं न हि दिश्यथाऽपि च दृशि त्वां मानुषं मन्वतां चित्तेष्वरित न वेपथुर्निजजने भीतेन्द्रात्रे परम् ॥ १ ॥ धारा नैव पयोधुकां शुषुपते प्रेमाश्रुधारा परं स्वानां नो परिगर्जितं स्तुतिकृतां सिद्धेश्वराणां ध्वनिः । विद्यन्नामरुनर्तकी करचयालङ्कारकान्तिः प्रभो नो बाहु-



मुष्ट्युपसहगानाल्पालिपक्षर्मरुदित्यादिप्रकारेण केनचिदभिहितः स्वयमाहेत्युपेक्षितम् । वस्तुतस्तु सर्ववित्प्राह ॥ स्वमिति ।  
व्यभ्रं विगतान्यभ्राणि यस्मात्तत्त्वमाकाश उदितदित्यं च दारुणमुन्वणं वातं वर्षं चोपरतं निशम्य गोवर्धनधरो गोपानब्रवीत् ॥२५॥  
हे गोपाब्बासं त्यजत सखीधनार्भका निर्यात वहिर्वातवर्षं वातेन सहितं च तद्वर्षं च तदुपारतं शान्तं निम्नगा न्युदप्राया विगतान्यु-  
दान्युदकानि येषां ते कासारादयस्तत्तुल्या इति । ता नद्यस्तथा । स्वतन्त्रोऽयमुदकवाच्युदशब्दः ॥ २६ ॥ शकटेष्वनस्वटन्ति गच्छन्ति  
तानि तद्रतानीति यावत् उपकरणान्युर्वरितजीवसाधनान्यस्मिन्कर्मणि तद्यथा भवति तथा निर्ययुः । शकटानामाटोप आरेमटी  
तत्करणं यथा तथेति वा स्त्रीबालस्थविरा गोपाः शनैः स्वं स्वं गतं ॥ २७ ॥ स्वस्थाने पूर्वोत्कृतस्वस्थले सर्वभूतानां पश्यतां सताम् ।  
अनादरे चैषा पष्ठो । सहाया भवतेत्यनादृत्य स्थापयामास ॥ २८ ॥

### श्रीसुबोधिनी

ततो यज् जातं तदाह स्वमिति, सप्तमदिवसस्य रात्रिशेषे निवारणं तत आकाशो व्यभ्रो जात उदित आदित्यो यस्य,  
एवमुपरितनष्टृचभावं ज्ञात्वा गोवर्धनं धृत्वैव भगवानब्रवीत्, वातयुक्तं वर्षं चकरात् शिलावर्षं मेवाञ्च दारुणमतिमारक-  
मुपरतं निशम्य, गोपानिति पूर्ववद् धर्मपरान् ॥ २५ ॥ भगवद्वाक्यमेवाह नियतेति, त्रास च त्यजत वातवर्षकृतं गोपा  
इतिस्मवोधनं गवां पालनमावश्यकमिति, प्रथमतो वहिर्दृष्ट्वा पश्चात् सामग्री नेयेतिशङ्कां वारयन्नाह सस्त्रीधनार्भका इति, स्त्रियो  
धनार्भका बालाश्चेति तैः सहिता एव निर्गच्छत यतो वातवर्षमुपरतं निम्नगाः सूक्ष्मनद्यो व्युदप्रायाः कश्चिद् गभीर  
एवोदकं नान्यत्रेति, तेषां जिज्ञासाभावादितदुक्तम् ॥ २६ ॥ प्रवेशवदेव निर्गता अपीत्याह ततस्त इति, तत्र सर्वं पृथगेव स्थितमिति  
ज्ञापयितुं स्वं स्वं गोधनमादाय सर्वे निर्गताः, शकटानामाटोपकरणं यथा भवति तथा यथा निर्भया हृष्टा निर्गमने महान्तं  
सम्भ्रमं कुर्वन्ति तथा कृत्वा निर्गता इति तेषामानन्दः सूचितः, ततोऽपि स्त्रीबालस्थविराः शनैरेव निर्गता अन्यथाः ॥ २७ ॥  
सर्वेषु निर्गतेषु भगवत्कृतमाह भगवानपीति, यथा ते स्वस्वकार्यार्थं निर्गता एवं भगवानपि तं शैलं स्वस्थाने तत्स्यैव स्थाने  
पूर्ववदेवानुपूर्वा विधाय स्थापितवान्, अनेन प्रथनेनैकत्रकरणपक्षेपि यथापूर्वं स्थापितवानिति लक्ष्यते, अत्र स्थापने ग्रहणे वा न  
किञ्चिन् मायिकमिति ज्ञापयितुं पूर्ववदेव स्थापितवान्, तदाह पश्यतां सर्वभूतानामिति, यथा हस्तस्थितं पात्रं यथास्थानं स्थाप्यते  
तथैव लीलया स्थापयामास ॥ २८ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

निर्यातेत्यत्र तेषामिति तेषां गोपानां विचारसामर्थ्याभावात् स्वयमेवोक्तमित्यर्थः, जिज्ञासापदेन विचारः ॥ २६ ॥

### गोस्वामीश्रीगिरधरलालकृता बालप्रबोधिनी

दारुणं वातवर्षमुपरतं निवृत्तं दृष्ट्वा, अत एव विगतानि अभ्राणि यस्मात्, अत एव उदितः प्रकाशमानः आदित्यो यस्मि-  
न्नाभूतं खमाकाशं च निशाम्य दृष्ट्वा गोवर्धनधरो भगवान् गोपानब्रवीत् ॥ २५ ॥ तदुक्तमाह-निर्यातेति । हे गोपाः ! स्त्रीभिर्धने-  
रर्भकैश्च सहिता निर्यात गोवर्धनगर्तादितो निर्गच्छत । त्रासं वर्षभयं त्यजत । यतो वातवर्षमुपरतं निवृत्तम् । 'तथापि महावृष्ट्या  
ब्रजभूमिर्जले निमग्ना स्यात्' इत्याशङ्क्याह-व्युदप्राया इति । निमग्ना नद्योऽपि व्युदप्रायाः, निरुदकप्रायाः स्वल्पजलाः सन्तीत्यर्थः ।  
प्रलयहेतुजलमपि भगवच्चिन्त्यशक्त्यैव शुष्कमिति ज्ञेयम् । नच "जलशोषेण वृष्टिनिवारणादिना वा रक्षा कुतो न कृता ? गोवर्ध-  
नोद्धरणस्य किं प्रयोजनम् ?" इति शङ्कनीयम् । "अन्यथा रक्षाकरणे ब्रजवासिनां गोवर्धनपूजायां निष्फलत्वबुद्धिः स्यात्तथा च  
ततोऽपि तत्पूजा न स्यात्, तद्द्वारारक्षणे तु 'पूजितेन गोवर्धनेन रक्षिताः, अतोऽयं महान् देवः सर्वदा पूजनीयः' इति बुद्ध्या सर्वदा  
तत्पूजा स्यात्" इत्याशयेन गोवर्धनोद्धारेणैव ब्रजरक्षा कृतेति ज्ञेयम् ॥ २६ ॥ ततो भगवदुक्त्यनन्तरं ते सर्वे गोपाः स्त्रियो बालाः  
स्थविरा वृद्धाश्च शकटैरुदमुपकरणं यथा भवति तथा स्वं स्वं गोधनमादाय निर्ययुः गिरिगर्ताभिर्जग्मुः ॥२७॥ भगवान् श्रीकृष्णोऽपि  
सर्वेषां भूतानां जनानां पश्यतामेव लीलया अनायासेनैव तं शैलं पूर्ववत् पूर्वं यथाऽऽसीत्तथैव स्वस्थाने स्थापयामास । आयासाभावे  
हेतु-प्रसुः समर्थः ॥ २८ ॥

### अन्वितार्थप्रकाशिका

स्वमिति ॥ दारुणं वातवर्षमुपरतं निवृत्तं दृष्ट्वा अत एव विगतानि अभ्राणि यस्मात् अत एव उदितः प्रकाशमानः आदित्यो  
यस्मिन्नाभूतं खमाकाशं च निशाम्य दृष्ट्वा गोवर्धनधरो भगवान् गोपानब्रवीत् ॥ २५ ॥ निर्यातेति ॥ हे गोपाः ! स्त्रीभिर्धनैरर्भकैश्च  
सहिता निर्यात गोवर्धनगर्तादितो निर्यात निर्गच्छत त्रासं च वर्षभयं त्यजत । यतो वातवर्षमुपरतं निवृत्तं निम्नगा नद्योऽपि  
व्युदप्रायाः निरुदकप्रायाः स्वल्पजलाः सन्तीत्यर्थः । एतस्यातिवृष्टिजलस्य सद्यः शोषणमपि हरेः प्रभावादेव ॥ २६ ॥ तत इति ॥  
ततस्ते सर्वे गोपाः स्त्रियो बालाः स्थविरा वृद्धाश्च शकटैरुदमुपकरणं यथा भवति तथा स्वं स्वं गोधनमादाय शनैः सुखेन निर्ययुः  
गिरिगर्ताभिर्जग्मुः भगवन्नि ॥ प्रसुर्भगवान् अपि सर्वेषां भूतानां जनानां पश्यतामेव लीलया अनायासेनैव तं शैलं पूर्ववत् पूर्वं  
यथाऽऽसीत्तथैव स्वस्थाने स्थापयामास ॥ २८ ॥



## श्रीगोपालानन्दमुनिविरचितं निगूढार्थप्रकाशव्याख्यानम्

उपारतं विरतं व्युदप्रायाः विगतोदकप्रायाः अल्पोदका इत्यर्थः निम्नं नीचप्रदे संगच्छंतीति निम्नाः गाः नद्यः ॥ २६ ॥  
शकटैरुद्धं उपकरणं घनादि यथा भवति तथा स्थविराः वृद्धाः पूर्ववत् पूर्वं यथा स्थितास्तद्वत् ॥ २८ ॥

## भगवत्प्रसादाचार्यविरचिता भक्तमनोरञ्जनी

खमिति ॥ दारुणमतिभयंकरं, वातवर्षं तीव्रवातोपेतजलप्रवर्षणं, उपरतं विरतिं प्राप्तं, निशाम्य दृष्ट्वा, खमाकाशं च विगतान्यभ्राणि यस्मात्तत्, उदितः प्रकाशमान आदित्यो यस्मिस्तत्तथाभूतं च, निशाम्य, गोवर्द्धनधरः भगवान् गोपान् अभवीदाह ॥ २५ ॥  
उक्तिमेवाह ॥ निर्यतेति ॥ हे गोपाः, सखीधनार्भकाः स्त्रीभिर्धनैरभैश्च सहिताः सन्तः, निर्यात गत्वाद्बहिर्निगच्छत ॥ त्रासं वातवर्षादिजातमुद्वेगं, त्यजत ॥ वातवर्षं, उपारतं, ननु नद्यादेरेतावज्जलानिवृत्तेर्निर्गत्य क वा स्थास्याम इत्यत्राह ॥ निम्नाश्च नद्योऽपि, व्युदप्रायाः निरुदकप्रायाः स्वल्पजला इत्यर्थः ॥ जाताः ॥ २६ ॥ प्रदृष्टकृष्णप्रभावा गोपा नदीनां निरुदकत्वश्रुत्या प्राज्ञस्यापि जलस्य सद्यो निवृत्तिं तदुपलक्षितां स्थलस्याप्यनार्द्रतां च कृष्णमहिमजां बुद्ध्या यच्चक्रुस्तदाह ॥ तत इति ॥ ततः भगवद्भक्तश्रवणानन्तरं, ते भगवत्प्रतापवीक्षकाः, स्त्रियश्च बालाश्च स्थविरा वृद्धाश्च ते, शनैः निर्ययुः ॥ शकटैरनोभिरूढानि उपकरणानि गृह्योपकरणानि यैस्तथाविधा यथा भवन्ति तथा स्वं स्वं, गोधनं आदाय गृहीत्वा, गोपाः अपि, निर्ययुर्गोर्त्ताभिर्जंगमुः ॥ २७ ॥ भगवति अथ प्रभुः समर्थः, भगवान् श्रीकृष्णः अपि, सर्वभूतानां पश्यतां सतां, लीलया तं यमुद्घृत्य सर्वपरित्राण कृतं तथाविधं, श्रेष्ठं गोवर्द्धनाचलं, स्वस्थाने पूर्ववत् एव, स्थापयामास ॥ पूर्ववदित्यस्यायं भावः ॥ यदा स उत्पादितस्तदा गत्तं जलाप्रवेशार्थं परितः प्रवृद्धप्रान्ततां नीतं तं स्थापनावसरे खातपूर्तिसंमितं विधाय यथापूर्वमस्थापयदिति ॥ २८ ॥

## श्रीहरिसूरिविरचितं श्रीभक्तिरसायनम्

खं व्यग्रमिति : १०.२५.२५.

अचलकरं भक्तानामचलकरं वीक्ष्य निश्चलैकपदम् । अतिचपला अतिचपलायुक्तं च पलायनाशया शरदाः ॥ १३३ ॥  
तावद्धरिगिरिगौरवममानयंस्ते प्रकाण्डबलमब्दाः । यावद्धरिगिरिगौरवमदृष्टमासीदकुण्ठमचलपदम् ॥ १३४ ॥  
न नष्टं गोकुलं श्रीशाश्रितमस्मच्छरोत्करैः । नष्टं किन्तु तवास्माकं निवृत्तैरित्यबोधि तैः ॥ १३५ ॥  
( गोवर्द्धनवर इति )

अतीतकर्मभिर्नामनिर्देशः पारिभाषिकः । अतस्तच्छालिने श्रीशे तन्नामविरूपाददे ॥ १३६ ॥

भगवानपीति : १०.२५.२८.

स्थानभ्रष्टा न शोभन्ते लोकोक्तिमिति चिन्तयन् । श्रीशः सिद्धस्वात्मकार्यः स्वस्थाने तं न्यधात्पुनः ॥ १३७ ॥

येन स्वीया रक्षिता मे स सर्वस्वीयाधिक्यप्रीतिमान् स्पष्टमेव ।

भूतेष्वशीः ख्यापयन्भक्तवत् तं स्वीयस्थानेऽस्थापयद् भक्तिमन्तम् ॥ १३८ ॥

दुष्टानेकदुरध्ववृत्त्यवनिभृद्भारावनुत्यै विधिं द्वारीकृत्य मयाऽऽर्तया सह सुरैर्योऽयं पुराऽभ्यर्थितः ।  
प्राग्ब्रह्म किमदोऽधुना तु विमुना मद्बर्धनोन्मूलनं मैव गोमनसि प्रयात्विति पुनस्तं तत्र संन्यस्तवान् ॥ १३९ ॥  
यः पूर्वं स्वकरादनुग्रहपदं नीतस्तथोच्चैर्गतिं सत्राणेड्यभिलाभ्युतं कथमधस्तात् पुनर्नीतवान् ।  
इत्थं माष्टुं मतत्त्वविज्जनवचः शङ्काकलङ्कं मुनिः प्रावोचद्धि विचार्य स प्रभुरमुं स्वस्वस्थान एव न्यधात् ॥ १४० ॥

मत्प्रीतये मञ्जनरक्षणाय सोढा दृढा येन शिरोऽप्यतिष्ठ ॥

कर्ता तमत्राप्यचलप्रतिष्ठमित्यद्रिताटकस्थितः प्रदिष्टम् ॥ १४१ ॥

अत्युद्भुतात्मचरितानुभवाय लोकेष्वेनं दधाम्यमितोऽपि यदन्तरिक्षे ।

मत्प्रीकृतेरपरतः परतो रसात्मा नार्हत्यसावसरसत्वमिति न्यधात् तम् ॥ १४२ ॥

उन्मूलनं क्षितिभृतां करतो धृतिश्च संस्थापनं पुनरलोलमपि स्ववासे ।

लीलायितं मुवि मन्येयखिलावनीभृद्बोधाय तन्त्रितयमत्र गिरावदर्शि ॥ १४३ ॥

योऽस्मिन्मदच्युतगतिर्भविता गिरीन्द्रः सोऽस्मिन् मदच्युतपदस्थितिमेति यश्च ।

नैवंविधः स्फुटमसौ न हि तामुपैति ह्याद्यं गिरौ तदपरं च मधोन्यदर्शि ॥ १४४ ॥

इन्द्रः पुरा स्वरधिकारपदेऽविषिक्तो यो मेघहेतुरधुना तमवेक्ष्य द्रष्टम् ।

निष्कास्य तत्र हरिणा गिरिरभ्यर्षोच स्वस्थानपूर्ववदिति प्रतिभाति शब्दात् ॥ १४५ ॥

अतएव निजाधिकारमाप्तुं पुनरिन्द्रेण मुहुः स्तुतस्य विष्णोः ।

मदभावमपोह्य शक्र नैजे वसराज्य वच इत्यलङ्कृतार्थम् ॥ १४६ ॥ ( युष्मत् )



यः स्याद गोवर्धनोऽस्मिन् भुवन भयहरो योग्य एकः स एव स्वाराज्ये जातु नान्यः पुरुष इति तदा तादृशं भूभृदिन्द्रम् ।  
 दृष्ट्वा स्वस्थानराज्ये प्रभुरमल्पदेऽस्थापयत् स स्वतन्त्रः प्रेक्षयागोवर्द्धनं तं भुवनभयकरं शक्रमोज्जीत् क्षमं तत् ॥ १४७ ॥  
 भूस्थानां स्वस्थसुखं येनादायीह भुवनभयहर्त्रा । स्थाने तत्फलमस्य स्थितिसुखमोग इत्यधात्स तथा ॥ १४८ ॥  
 बलिरिवायमपि प्रभुणा गिरिर्भुवनरक्षणवृत्तिरचंचलः । निजपदाच्छयुतिभावमनायित् तदरिमित्रभिदाहृदयेऽस्यका ॥ १४९ ॥  
 इत्यल्पजनताजल्पमार्जनाय तदा प्रभुः । स्वीयं स्वीयावनासक्त न्यस्तवांस्तत्र तं पुनः ॥ १५० ॥ ( युग्मम् )  
 पश्यत्स्वेयं समस्तभूतनिवहेष्वप्रज्ञमिन्द्रं प्रभुरस्थाने सुतरामयोऽज्ञयदलं नाहोऽयमस्मिन्पदे ।  
 तं चाद्रिं सकलाधिकं निजपदे स्वं च स्वयोग्याकृतौ प्राग्वद्वात्यजुपीत्यधात्त्रिकमिदं स्थाने तदा लीलया ॥ १५१ ॥  
 कृष्णोऽपि वञ्चक इवोपधिविध्यभिज्ञः सम्पाद्य पूर्णममुतो गिरितः स्वकार्यम् ।  
 स्वस्थानमप्यसुलभं कृतवान् यदस्येतीशो सदुक्मिमपमार्ष्टमधात्पुरेव ॥ १५२ ॥  
 गोत्रोद्धारं कृत्वा स्वजनावनकृच्च एव स कुलीनः । अहमस्मि तथायमपीत्यालोच्येशो निनाय निजसमताम् ॥ १५३ ॥

### कृष्णप्रिया

उसी समय आकाशमें एक भी मेघ नहीं रहा । यह भारी आँधी और घनघोर वर्षा भी रुक गई । भगवान् सूर्य भी निकल आए यह परिस्थिति को निहालते गिरिवरधारी गोविन्द ने गोपों से कहा ॥ २५ ॥ भगवान् श्रीकृष्ण ने कहा, हे प्यारे गोपजन ! आप निर्भय बन जाये । आकाश की ओर देखो अब एवं वृष्टि का कोई चिन्ह भी नहीं रहा, उमड़ी नदियाँ उतर गई । आप अपनी अपनी सामग्री सम्पत्ति, संतान, स्त्रियों को लेकर बाहर निकलो ॥ २६ ॥ प्यारे नन्द दुलारे के निर्भय वचन सुनकर सब गोप लोग बालकों, वृद्धों एवं स्त्रियों के साथ निजी गोधन सम्पत्ति को आगे कर और छकड़ों में सब सामान लाद कर धीरे धीरे श्रीगिरिराज महाराज के गड्ढे से बाहर निकल आए ॥ २७ ॥ सर्व समर्थ भगवान् श्रीकृष्णने भी सर्व गोपजनके सामने ही, श्रीगिरिराज महाराज को पूर्ववत् लीला पूर्वक उसी स्थान पर स्थापित कर दिया ॥ २८ ॥

तं प्रेमवेगाभिभृता ब्रजौकसो यथा समीयुः परिरम्भणादिभिः ।

गोप्यश्च सस्नेहमपूजयन् मुदा दध्यक्षताद्भिर्युयुजुः सदाशिषः ॥ २९ ॥

यशोदा रोहिणी नन्दो रामश्च बलिनां वरः । कृष्णमालिङ्ग्य युयुजुराशिपः स्नेहकातराः ॥ ३० ॥

दिवि देवगणाः साध्याः सिद्धगन्धर्वचारणाः । तुष्टुवुष्टुमुत्तुष्टुष्टुः पुष्पवर्षाणि पार्थिव ॥ ३१ ॥

### कवमक्षमा

अन्वयः—प्रेमवेगात् निभृताः ब्रजौकसः परिरम्भणादिभिः यथा “यथायोग्यम्” तम् समीयुः च गोप्यः दधि अक्षता-  
 दिभिः मुदा सस्नेहम् अपूजयन् च सदाशिषः युयुजुः ॥ २९ ॥ स्नेहकातराः यशोदा रोहिणी नन्दः च बलिनाम् वरः रामः, कृष्णम्  
 आलिङ्ग्य आशिषः युयुजुः ॥ ३० ॥ पार्थिव ? दिवि देवगणाः, साध्याः सिद्ध गन्धर्व चारणाः तुष्टाः तुष्टुवुष्टुः च पुष्प वर्षाणि  
 मुयुजुः ॥ ३१ ॥

### श्रीधरस्वामिविरचिता भावार्थदीपिका

निभृताः पूर्णाः । यथा यथोचितं परिरम्भणादिभिः समीयुरूपजग्मुः । सदाशिषः श्रेष्ठानाशीर्वादान् ॥ २९-३१ ॥

### श्रीवंशेश्वरकृतो भावार्थदीपिकाप्रकाशः

तम् श्रीकृष्णम् । प्रेमवेगात्प्रेमोद्रेकात् । तं यथा यथोचितं गुरुसमलघुवर्गभेदैः परिरम्भणादिभिस्समीयुर्मिलिताः । आदि-  
 पदान् शुभाशीर्वादमस्तकाग्राण्युवनवामबाहुसमर्दनतदंगुलिस्फोटस्तवनश्रमदुःखाभावप्रशनादयो गुरुवर्गस्य, हास्यपरिहासादयः  
 समवर्गस्य, पादपतनादयो लघुवर्गस्य ज्ञेयाः । गोप्यो वत्सलाश्चात्पुरोहितादयः दध्यादिभिर्मंगलद्रव्यैरपूजयन् । तदाशिपस्तु दुष्टान्ना-  
 शय शिष्टान्पालय पितरावानन्दय धनैश्वर्यसंपन्नो भवेत्याद्याः । ननु परमवात्सल्यवता शेषांशेन पृथ्वीमपि दधता रामेण गोवर्द्धन-  
 चरणे स्वाजुजस्य कथं साहाय्यं न कृतम्, उच्यते—इन्द्रमखमंगां गोवर्द्धनमखप्रवर्तनयोर्मयैव कृतत्वादहमेव गोवर्द्धनं धृत्वा ब्रजं  
 रक्षिष्यामि सोऽयं मे व्रत आहित इति तत्संकल्पस्य तदंशेन रामेणान्यथा कर्तुमनौचित्यात् । कचित्प्राचीनगोवर्द्धनधरप्रतिकृतौ  
 भारभ्यां नवनीतादिदानं पित्रा भ्रात्रा च गोवर्द्धनस्य शिरसावष्टंभादि, तच्च स्नेहकातरा इत्यनेनासूचीति तोषिणी ॥ २९ ॥ स्नेहेन  
 चतरा आकुलांतःकरणः ॥ ३० ॥ तुष्टाः गोरक्षणाद्धर्षिताः । सर्वेषामस्माकं हविर्दानसाधनीभूतगोरक्षणेन हितमाचरितं भगवतेति  
 भावः ॥ ३१ ॥

१. प्रेमवर्गाभि-प्रा. पा. । २. सर्वे-विज. । ३. प्रचोदिताः-विज. ।



## श्रीमज्जीवगोस्वामिकृता वैष्णवतोषिणी

अधुना परमहर्षेण श्रीभगवता सह सर्वेषां तत्रत्यानां समागमं वदन् प्रेमोद्रेकेण गायन्निवाह—तमिति । गोष्ठरक्षार्थं धृत-  
गोवर्द्धनम् यद्वा, प्रकटितैश्वर्यमपि ब्रजौकसः सर्वे ब्रजवासिजनाः परिरम्भणादिभिः समीयुः मिलितवन्तः तत्र हेतुः प्रेम्णो वेगः  
स्वनिमित्तप्रयासेन उद्रेकस्तस्मात् तेनेत्यर्थः । आदिशब्देन शुभाशीर्वादश्रीमस्तकाघ्राणचुम्बनपादग्रहणवामबाहुसम्मर्दनतदङ्गुलि-  
स्फोटनस्तवनश्रमदुःखाभावप्रशनादयः यथा यथोचितं गुरुसमलघुवर्गभेदैः सस्नेहं यथा स्यात् वा सस्नेहं आशिषः दुष्टान् दमय  
शिष्टान् पालय सर्वैश्वर्यसेवितो भव निजजनानानन्दयेत्याद्याः ॥ २९ ॥ गोप्यगोप्याद्यपेक्षया पश्चात् स्थितानां परमस्तिग्धानां  
मात्रादीनां सङ्गतिमाह—यशोदेति । श्रीयशोदासाहचर्येण श्रीनन्दस्यादरविशेषेण वा तस्मात् प्राक् श्रीरोहिण्या निर्देशः वलिनां वर  
इति यद्यपि तस्यापि गोवर्द्धनधारणसामर्थ्यमास्ते शेषरूपेण स्वांशेन मूर्द्धकदेशे हेलया पृथ्वीधारणात् तथापि तत्राप्रवृत्तिरहित-  
लीलायास्तदभीष्टत्वादिति भावः । यद्वा, वलिनां वर इति निर्भरगाढालिङ्गनमभिप्रायैति स्नेहातिशयेन प्रभावज्ञानेन च सर्वत्र  
श्रीकृष्णेच्छायां सम्मत्या मौनं गोवर्द्धनोद्धरणदौ तत्कीर्त्यपेक्षया चासाहाय्यमिति पूर्वं तन्नामाश्रवणमिति ज्ञेयम् आशिषः एवं  
चिरमस्मान् पालय सदासुखी भव नित्यं पूर्णमनोरथ एधस्वेत्याद्याः स्नेहेन कातरा अधीराः सन्तः अत्र प्राचीनश्रीगोवर्द्धनप्रसिद्धि-  
कृतौ क्वचित् दृश्यते मातृभ्यां नवनीतादिसमर्पणं पितामहाभ्यां च शिरसा श्रीगोवर्द्धनावष्टम्भनादिकमिति तच्च स्नेहकातरा इत्यनेन  
सूचितमवगम्यते ॥ ३० ॥ न केवलं ब्रजौकसां देवानामपि प्रहर्षो जात इत्याह—दिवीति । द्वाभ्याम् । नन्विन्द्रस्य मदमङ्गदुःखेऽपि  
तादृशे कथं ते तथाऽकुर्वन्त तत्राह—तुष्टाः दुर्भेदेनाकृत्ये प्रवृत्तस्येन्द्रस्य मानमङ्गेन श्रीकृष्णस्य च मधुरतरक्रीडाप्रदर्शनेन हर्षोदय-  
दित्यर्थः । हे पार्थिव इत्याश्रय्येण सम्बोधनं देवेन्द्रस्य दुःखेऽपि तेषां प्रहर्षात् । यद्वा राज्ञोऽपेक्षया प्रजानां देशाधिकारिणोऽन-  
पेक्षापत्तेषां श्रीभगवदपेक्षया शक्रानपेक्षा युक्तेव तच्च त्वया ज्ञायत एवेति भावः । मदमङ्गेन त्विन्द्रस्यापि तत्र न क्रोध इति  
ज्ञेयम् ॥ ३१ ॥

## श्रीसनातनगोस्वामिकृता बृहद्वैष्णवतोषिणी

अधुना परमहर्षेण श्रीभगवता सह सर्वेषां तत्रत्यानां समागमं वदन् प्रेमोद्रेकेण गायन्निवाह—तमिति । गोष्ठरक्षार्थं  
धृतगोवर्द्धनम्, यद्वा, प्रकटितैश्वर्यमपि ब्रजौकसः सर्वे ब्रजवासिजना गोपा भृत्यपुरोहितादयश्च परिरम्भणादिभिः समीयुः संगता  
मिलितवन्त इत्यर्थः । तत्र हेतुः—प्रेम्णा वेग आवेग उद्रेको वा, श्रीभगवत्कीर्त्तिविशेषसम्पत्त्यादिना तत्कर्मसाधुचर्येण वा तस्मात्  
नेत्यर्थः; नितरां भूताः पूर्णा रक्षिता वा सन्तः । आदिशब्देन शुभाशीर्वादश्रीमस्तकाघ्राणचुम्बनपादग्रहणवामबाहुसम्मर्दनतदङ्गुलि-  
स्फोटनस्तवनश्रमदुःखप्रशनादयः । यथा यथोचितमिति, तत्र पुरोहिताः प्रायः शुभाशीर्वाददिभिः, यद्वा मूर्द्धाघ्राणादिभिः, धृत-  
वालकाश्च पादग्रहणादिभिः, वयस्याश्च गोपाः परिरम्भणबाहुसम्मर्दनादिभिरिति विवेचनीयम् । यद्वा, यथावत् साधुपुलकपूर्वक-  
बाहुप्रसारणगाढग्रहणायुक्तप्रकारेणेत्यर्थः; तथापि यथोचितमिति स्वतः सिद्धमेव । यद्वा, यथा ते सर्वे समीयुस्तथा गोप्योऽपि  
समीयुः, जनसंसर्गादि प्रेमवशेन धैर्यहानेरिति भावः । यद्वा, भावविरोधयुक्ता अपि तास्तथैव समीयुः, न च तदालिङ्गनादिना  
निजेच्छानुरूपमित्यर्थः, तदानीं तत्र तस्यायोग्यत्वात्; इयं श्रीवादरायगेर्भावविशेषोदयोक्तिः; 'च' इति पाठे अप्यर्थे चकार;  
अन्यच्च तासां कश्चिद्विशेषमाह; यद्वा, त्वर्थे चकारः पूर्वतो विरोधाय; तमेवाह—सस्नेहमिति । स्नेहोऽत्र नवानुरागः, तेन सहितं  
यथा स्यात्; यद्वा, तैलघृतादि तेन तद्गात्रमर्दनपूर्वकमित्यर्थः; तत्र प्रेमवेगादिति हेतुरनुवर्तत एव, सतीराशिषः 'दुष्टान् दमय  
शिष्टान् पालय, सर्वैश्वर्यसेवितो भव' इति तानानन्दयेत्याद्या युयुजुश्च । तत्र हेतुः—मुदा प्रहर्षविशेषेण स्वयमेव विचित्राशीर्त्ना-  
दोदयादित्यर्थः । अथवा ब्रजौकसो वृद्धतरुणवालगोपाः पुरोहितादयश्च यथा यथावत् मूर्द्धाघ्राणकण्ठग्रहणपादपतनादिप्रकारेण  
समीयुः; गोप्यः श्रीभगवत्प्रियतमाः परिरम्भणादिभिः समीयुः, अर्थान्मनसैव; चकाराज्जरत्यश्च सस्नेहं यथा स्यात्, किं,  
स्नेहवन्तं तमपूजयन् सदाशिषश्च युयुजुरित्यर्थः । अन्यत् समानम् ॥ २९ ॥ गोपगोप्याद्यपेक्षया पश्चात् स्थितानां परमस्तिग्धानां  
मात्रादीनां संगतिमाह—यशोदेति, श्रीयशोदासाहचर्येण श्रीनन्दस्यादरविशेषेण वा, तस्मात् प्राक् श्रीरोहिण्यनिर्देशः । आशिषः—  
'चिरं जीव, सदा सुखी भव, पूर्णमनोरथो नित्यं भव' इत्याद्याः । वलिनां वर इति तस्यापि गोवर्द्धनधारणसामर्थ्यं सूचयति,  
शेषरूपेण मूर्द्धकदेशे हेलया पृथ्वीधारणात्, तथापि मधुरलीलाविशेषेण गिरिधरणं तेनापि दुष्करमिति तत्र तस्योदात्त्यात्; यद्वा,  
श्रीकृष्णेकयाग्यमधुरतरक्रीडाविशेषे तस्मिन् स्वस्यायोग्यत्वमननात्, यद्वा, वलिनां वर इति निर्भरगाढालिङ्गनमभिप्रायैति स्नेहका-  
नर्थ्येणैव सर्वत्र श्रीकृष्णाच्छायां सम्मत्या मौनम्, गोवर्द्धनोद्धरणदौ तत्कीर्त्यपेक्षया साहाय्यश्चेति पूर्वं तन्नामाश्रवणमिति  
ज्ञेयम्, यद्वा, स्नेहकातरा इत्यतः प्राक् श्रीगोवर्द्धनधारणसमये मातृभ्यां नवनीतादिविचित्रभोज्यपेयसमर्पणम्, पितामहाभ्यां हर्षो जात  
शिरसा श्रीगोवर्द्धनावष्टम्भनादिकं ज्ञेयम्, तथैव श्रीमूर्त्तिदर्शनादिति दिक् ॥ ३० ॥ न केवलं ब्रजौकसाम्, देवानामपि हर्षो जात  
इत्याह—दिवीति द्वाभ्याम् । ननु, इन्द्रस्य मदमङ्गदुःखेऽपि तादृशे कथं ते तथा अकुर्वन्त ? तत्राह—तुष्टा दुर्भेदेनाकृत्ये प्रवृत्त-  
स्येन्द्रस्य मानभंगेन श्रीकृष्णस्य च मधुरतरक्रीडाप्रदर्शनेन हर्षोदयादित्यर्थः । हे पार्थिवेत्याश्रय्येण सम्बोधनम्, देवेन्द्रस्य दुःखेऽपि



तेषां प्रहर्षात्, यद्वा, राज्ञोऽपेक्षया प्रजानां देशाधिकारिणोऽनपेक्षेव तेषां श्रीभगवदपेक्षया शक्तानपेक्षा युक्तैव, तच्च त्वया ज्ञायत एवेति भावः ॥ ३१ ॥

**श्रीमद्दीरराघवाचार्यकृता भागवतचन्द्रचन्द्रिका**

तं स्थापितवन्तं भगवन्तं प्रेमातिशयात् परिरम्भणादिभिर्मर्यादां संजग्मुः निभृताः सुखिताश्च वभूवुः तथा गोप्यश्च दध्या-  
दिभिः स स्नेहं यथा भवति तथा मुदा हर्षेणापूजयन् सदाशिवः श्रेष्ठाशीर्वादान् प्रययुजुः ॥ २९ ॥ यशोदेति यशोदादयः स्नेहकातराः  
स्नेहेन व्याकुलचित्ताः ॥ ३० ॥ दिवीति । दिवि देवगणादयः तुष्टास्तुष्टुवुः पुष्पवर्षाणि मुमुचुर्वष्टुपुश्च हे पार्थिव ॥ ३१ ॥

**श्रीविजयचवजतीर्थकृता पदरत्नावली**

प्रेमवेगात्प्रेमोद्रेकात् निभृताः निश्चलाः पूर्णानन्दा वा समीयुः समाजं प्राप्ताः ॥ २९ ॥ स्नेहकातराः स्नेहकलिलान्तः-  
करणाः ॥ ३०-३२ ॥

**श्रीमद्विद्वनाथचक्रवर्तिकृता साराध्वनि**

निभृताः पूर्णाः यथा यथोचितं गुरुसमलघुवर्गभेदैः परिरम्भणादिभिः समीयुर्मिलितवन्त आदिशब्दात् शुभाशीर्वाद-  
मस्तका घ्राणचुम्बनवामबाहुसम्मर्दनतदङ्गुलिस्फोटनस्तवनश्रमदुःखाभावप्ररनादयो गुरुवर्गस्य परिहासादयः समवर्गस्य पादपतन-  
पादसम्मर्दानादयो लघुवर्गस्य ज्ञेयाः गोप्यो वत्सलाः चकारात् पुरोहितपत्न्यः दध्यादिभिर्मङ्गलद्रव्यैः अपूजयन् संमानयामासुः  
शुभाशिवः दुष्टान् दमय शिष्टान् पालय पितरावानन्दय धनैश्चर्यसम्पन्नो भवेत्याशिपो ययुजुर्जययामासुः ॥ २९ ॥ निजमात्रादीनां  
त्वतिविशेषमाह-यशोदेति । रामश्चेति तस्यापि वात्सल्यवद्भर्गो निर्देशो ज्येष्ठत्वादेव नानुपपन्नः । ननु, परमस्नेहवता तेन शेषाख्य-  
स्वांशेन पृथ्वीमपि दधता स्वानुजस्य गोवर्द्धनधारणे कथं माहात्म्यं नाचरितम् ? उच्यते इन्द्रमखमङ्गगोवर्द्धनमखप्रवर्त्तनयोर्मयैव  
कृतत्वादहमेव गोवर्द्धनं धृत्वा ब्रजं रक्षिष्यामि “सोऽयं मे व्रत आहितः” इति तदीयसङ्कल्पस्य तदंशेन रामेणाऽन्यथा कर्तुं मनौ-  
चित्यादशक्यत्वाच्च तस्यैव सर्वशक्तिमत्त्वात् तदिच्छयेव तदंशेषु यथोपयोगि तदीयशक्त्युदयाच्चेत्यग्रिमग्रन्थेऽपि यथास्थानं सिद्धान्त-  
यिष्यते इति अत्र प्राचीनश्रीगोवर्द्धनधरप्रतिकृतौ कचिददृश्यते मातृभ्यां नवनीतादि समर्पणं पित्रा भ्राता च शिरसा गोवर्द्धना-  
वष्टम्भनादिकमिति तस्नेहकातरा इत्यनेन सूचितमवगम्यते इति वेण्णवतोषणी ॥ ३० ॥ ब्रजौकसो यथा जह्नुपुस्तथा देवा अपीत्याह-  
दिवीति ॥ ३१-३२ ॥

**श्रीमच्छुकदेवकृतः सिद्धान्तप्रदीपः**

प्रेमवेगान्निभृताः पूर्णाः तं श्रीकृष्णं यथा यथोचितं परिरम्भादिभिः समीयुः गोप्यश्च सस्नेहं यथा तथा दध्यक्षतादिभि-  
र्मुदा अपूजयन् सदाशिवः श्रेष्ठानाशीर्वादान् ययुजुः ॥ २९-३२ ॥

**श्रीसत्यधर्मकृता श्रीभागवतटिप्पणी**

प्रेमवेगात्स्नेहप्रवाहान्निभृता नितरां भृतं भरणं येषां ते पूर्णा इति वा परिरम्भणादिभिर्ब्रजौकसः पुमांसो यथा समीयुस्तथा  
गोप्यश्च सस्नेहं मुदा दध्यक्षताङ्गिः । समासान्तविधेरनित्यत्वाद्युच्यते दध्यक्षताङ्गिरिति । अपूजयन्तथाऽऽशिवश्च ययुजुः ॥ २९ ॥  
स्नेहकातराः स्नेहपरवशाः ॥ ३० ॥ सर्वसिद्धगन्धर्वचारणा इति पदमेकम् । सर्वश्च शर्वश्च इश्च कामश्च सिद्धगन्धर्वचारणाश्च  
सर्वे सिद्धगन्धर्वचारणाः । सर्वो ह्येष रुद्र इति श्रुतिः । सर्वः कालरुजः शिव इति नामनिधानम् । अतो न सर्वपदातिरेकः । साध्या  
इति पाठस्तु नासाध्यार्थः । पुष्पवर्षाणि मुमुचुस्तत्र तन्त्रं तुष्टा इति ॥ ३१ ॥

**श्रीसुबोधिनी**

एतद् भगवता लीलया कृतमपि लोके चेत् तथात्वेन न प्रसिद्धं स्यात् तदा लीलत्वं न भवेदिति माहात्म्यदर्शनानन्तर-  
मपि गोपानां पूर्ववदेव स्थितिमाह तमिति, यदैव भगवान् गोवर्धनं स्थापयामास तदैव तं भगवन्तं प्रेमवेगात् परिरम्भणादिभिर्मर्यादा  
यथावत् समीयुः, ते हि भगवदालिङ्गनार्थं प्रतीक्षन्त एव स्थिता यतः, यतः प्रेम्णो वेगस्तेषु स्थितो हृदये पूर्णं प्रेम वहिरपि निस्सर-  
तीति प्रेम्णो वेगः, अत एव यथावद् यस्य यथोचितं तथा स कृतवान्, प्रेम्णैव नितरां भूताश्च गोप्योपि, तथा विशेषमप्याह  
सस्नेहमपूजयन्निति, तैः सर्वैरेवायं देव इति ज्ञातस्तेन लौकिकीमपि क्रियां वैदिकीं कृतवन्तो भावद्वयस्य विद्यमानत्वादतः स्नेहपूर्वकं  
पूर्णां कृतवन्तः, मुदेति पूजायामुत्साहस्तेन लौकिकीत्वेनान्यथाबुद्धिर्न बाधिकेति सूचितं, दध्यक्षताङ्गिरिति पूजासाधनानि, जलानि  
चरणक्षालनादौ दध्यक्षता अलङ्कारार्थं, मार्जनार्था वापः, लौकिकी तद्देशप्रसिद्धयेयं पूजा, बध्ना तिलकं बत्वा तदुपयक्षतान्  
स्थापयित्वाप उपरि भ्रामयित्वा पिबन्तीति, सदाशिवश्च ययुजुर्जावि पालयेत्यदिरूपाः सन्तोषादेव न तु स्वाधिकारेण  
देवत्वेन ज्ञातव्यात् ॥ २९ ॥ एवं साधारणीं प्रतिपत्तिमुक्त्वा चतुर्भिः कृतां विशेषप्रतिपत्तिमाह यशोदेति आदौ स्त्रीनिर्देशः स्नेहा-



धिकं यातुं, अनयैवानुपूर्व्या स्नेहतरतम्यमपि ज्ञातव्यं, चकाराच्च ह्रीदामादयोपि, बलिनां मध्ये वर इति बलभद्रविशेषणं तस्याः  
प्याश्रयमेतदिति ज्ञापयति कृष्णं सदानन्दं, एते ह्यन्तरङ्गाः ज्येष्ठाश्चात आलिङ्ग्याशिषो युयुजुः स्नेहेन च कातरा जाताः ॥ ३० ॥  
माहात्म्यदर्शनाद् देवतानामपि स्वापराधनिवृत्त्यर्थमुत्सवकार्यमाह दिवांति, देवगणा वस्वादय एकः कश्चिद् भक्तो भवतीति  
गणपदप्रयोगः, साध्या अपि देवभेदास्तथा सिद्धा गन्धर्वा अप्सरसश्च चारणाश्च तुष्टवुः पुष्पवर्षाणि मुमुचुस्तुष्टाश्च जाताः,  
वाचिककायिकमानसिकव्यापारा निरूपिताः, पार्थिवैतिसम्बोधनं महत्कर्मकरणानन्तरं राज्ञामप्येवं तद्वर्यैः क्रियत इति  
ज्ञापनार्थम् ॥ ३१ ॥

( ३ ) श्रीमद्वल्लभमहाराजकृतः श्रीसुबोधिनीलेखः

दिवीत्यत्र अप्सरसश्चेति “रूपमिति गन्धर्वा गन्ध इत्यप्सरस” इति श्रुतौ साहचर्याद् गन्धर्वपदेनाप्सरसोऽप्युक्ता  
इति भावः ॥ ३१ ॥

इति द्वाविंशोऽध्यायः ॥ २२ ॥

गोस्वामिश्रीगिरिधरलालकृता बालप्रबोधिनी

तं कृतरक्ष्णं कृष्णं प्रेमवेगात् निभृताः पूर्णाः ब्रजौकसः यथा यथोचितं परिरम्भणादिभिः समीयुः सम्यक् मिलिताः,  
गोप्यश्च सस्नेहं मुदा दध्यक्षतामिरपूजयन्, तथा वृद्धब्राह्मणादयः सतोः आशिषः आशीर्वादान् युयुजुः । आदिशब्दात् मस्त-  
काग्राण्यनुमनवामबाहुसम्भर्दनतदङ्गुलिस्फोटनश्रमदुःस्वाभावप्रश्नादयो गुरुवर्गस्य, परिहासादयः समवर्गस्य, पादपतनपाद-  
सम्भर्दनादयो लघुवर्गस्य ज्ञेयाः । दध्ना तिलकं अक्षतानां तदुपरि स्थापनमपां तदुपरि भ्रमणेनाधःपातनं ज्ञेयम् ॥ २९ ॥ एवं  
सामान्यतः सर्वेषां स्नेहकृत्यमुक्त्वा विशेषतो यशोदादीनां तदाह-यशोदेति । स्नेहेन कातरा व्याकुलचित्ताः यशोदादयः कृष्णमा-  
लिङ्ग्य आशिषो युयुजुरित्यन्ययः ॥ ३० ॥ दिवि स्वर्गे देवादयोपीन्द्रनिग्रहेण ब्रजसंरक्षणेन च न दुर्मनस्का जाताः, किन्तु तुष्टाः  
सन्तो भगवन्तं तुष्टवुः । पुष्पवर्षाणि मुमुचुः । “तुष्टा इति मानसिकः, तुष्टुवुरिति वाचनिकः, मुमुचुरिति कायिकः” इति  
त्रिविधोऽपि शुभव्यापारो दर्शितः चक्रवर्तिना । ‘दुष्टखण्डमण्डाधिपतिनिग्रहेऽपि प्रजास्तुष्टा एव भवन्तीति तु तव विदितमेव  
इत्याशयेन सम्बोधयति-पार्थिवेति ॥ ३१ ॥

अन्विताथप्रकाशिका

तमिति ॥ तं कृतरक्ष्णं कृष्णं प्रेमवेगात् निभृताः पूर्णाः ब्रजौकसः यथा यथोचितं परिरम्भणादिभिः समीयुः सम्यक्  
मिलिताः । आदिना मस्तकाग्राणादिभिः गोप्यश्च सस्नेहं मुदा दध्यक्षतामिरः अपूजयन् । समासान्तभाव आर्षः । सतीः आशिषश्च  
युयुजुः दध्ना तिलकम् अक्षतानां तदुपरि स्थापनमपां तदुपरि भ्रमणेनाधःपातनं ज्ञेयम् ॥ २९ ॥ यशोदेति ॥ स्नेहेन कातराः व्या-  
कुलचित्ता अत एव कचित्प्राचो नगिरिधरमूर्तौ मातृभ्यां नवनीतादिदानं पित्राभिर्गिर्यवष्टम्भश्च दृश्यन्ते । यशोदा रोहिणी नन्दो  
बलिनां वरो रामश्च कृष्णमालिङ्ग्याशिषो युयुजुः ॥ ३० ॥ हे पार्थिव ! दिवि स्वर्गे नष्टममददोषेण प्रसन्नचेतसा इन्द्रेण प्रेरिताः  
देवगणादयः तुष्टाः सन्तो भगवन्तं तुष्टवुः पुष्पवर्षाणि च मुमुचुः ॥ ३१ ॥

श्रीगोपालानन्दमुनिविरचितं निगूढार्थप्रकाशव्याख्यानम्

तं श्रीकृष्णं निभृताः परिपूर्णाः यथा यथायोग्यं परिरंभादिभिरालिंगनादिभिः समीयुः समीपं प्राप्ताः आदिनामूर्षाव-  
घाणादयः दध्यक्षतजलैः सदाशिषः समीचीनाशीर्वादान् युयुजुः ददुः ॥ २९ ॥ स्नेहेन कातराः व्याकुलाः ॥ ३०-३१ ॥

भगवत्प्रसादाचार्यविरचिता भक्तमनोरञ्जनी

॥ तमिति ब्रजौकसो गोपाः, तं पूर्ववत् संस्थापितगोवर्द्धनाचलं भगवन्तं, प्रेमवेगात् प्रेमातिशयात्, परिरम्भणादिभिः,  
यथा यथाहं, समीयुः यथायोग्यं परिरम्भणादि विधातुं भगवत्समीपमुपजग्मुः । परिरम्भणादि विधाय, निभृताः सुखिताश्च, वभूवुः ।  
तथा गोप्यश्च, दध्यक्षतामिरः, सस्नेहं यथा तथा, मुदा हर्षणं, अपूजयन् । सदाशिषः श्रेष्ठाशीर्वादान्, युयुजुः । दध्यक्षतामिरित्यनेन  
गर्त्तंऽपि दध्यादिसद्भावः सूचितः ॥ २९ ॥ यशोदेति ॥ यशोदा, रोहिणी, नन्दः, बलिनां वरः रामश्च, कृष्ण आलिङ्ग्य, स्नेहकातराः  
स्नेहेन व्याकुलचित्ताः सन्तः, आशिषः युयुजुः प्रयुयुजुः ॥ ३० ॥ दिवीति ॥ हे पार्थिव राजन्, दिवि देवगणाः, साध्याः, सिद्धगन्धर्व-  
चारणाः, तुष्टाः सन्तः, तुष्टुवुरस्तुवन् । पुष्पवर्षाणि, मुमुचुः ॥ ३१ ॥

श्रीहरिसुरिविरचितं श्रीभक्तिरसायनम्

तमिति : १०.२५.२९.

मायातोऽप्यतिशयिमोहजनकः स प्रेमभावो जने मन्ये यत्कलितान्तरा ब्रजजना मोहं ययुस्तेऽन्यथा ।  
कर्तुः स्वामनमाशिषां फलमलं दातुश्च गोवर्धनं धर्तुर्लोकगुरोरमीयदवदन्नाशोर्गिरस्तत्कथम् ॥ १५४ ॥



यशोदिति : १०.२५.३०.

दृष्ट्वाऽद्भुतं कर्म तद तदीयं भूयो यशोदाप्रमुखा हि दुर्दृशाम् ।  
दृक्पातभीता युयुजुः सदाशिपस्तद्युक्तमव्याजहितस्पृहाणाम् ॥ १५५ ॥  
शिरोभिर्मयेयं धराधारितेति वलिष्ठप्रतिष्ठः स्थविष्ठः स्मयो मे ।  
करेणोदधार्यप्रयत्नं त्वनेन धराधार्यपीति प्रियाशीर्वाचाः सः ॥ १५६ ॥

दिवि देवगणा इति : १०.२५.३१.

यस्योत्कर्षस्तावकास्तस्य लोका नवं लोके किन्तु नाकेऽपि यस्मात् ।  
अर्वागिन्द्रं तुष्टुवुर्यं त एव कृष्णोत्कर्षे तुष्टुवुः कृष्णमेव ॥ १५७ ॥

कृष्णप्रिया

राजन् ! प्रेम पूर से परिपूर्ण सर्व ब्रजजन, भगवान् श्रीकृष्ण के समीप आए, यथोचित विधि अनुसार प्रणाम, आशीर्वाद, आलिङ्गन आदि से उसका सत्कार करने लगे । गोपीजन ने भी आनन्द विभोर बनकर स्नेह सभर दही, अक्षत, एवं जल से धारे श्रीकृष्ण का समर्चन किया और मङ्गल गान के साथ मङ्गलाशीर्वाद दिए ॥ २९ ॥ स्नेह विभोर श्रीनन्दबाबा, श्रीयशोदा जी, श्रीरोहिणी जी, और बलवानों में अप्रसर श्रीबलभद्र जी ने भगवान् श्रीकृष्ण को गले में लगा कर शुभाशीर्वाद दिए ॥ ३० ॥ राजन् ! इस अवसर स्वर्ग निवासी देववृन्द, साध्य, सिद्ध, गन्धर्व, चारण आदि भगवान् श्रीकृष्ण की स्तुति करने लगे और प्रसन्नता को व्यक्त करते हुवे पुष्पों की वृष्टि करने लगे ॥ ३१ ॥

शङ्खदुन्दुभयो नेदुर्दिवि देवप्रणोदिताः । जगुर्गन्धर्वपतयस्तुम्बुरुप्रमुखा नृप ॥ ३२ ॥

ततोऽनुरक्तैः पशुपैः परिश्रितो राजन् स गोष्ठं सबलोऽब्रजद्वरिः ।

तथाविधान्यस्य कृतानि गोपिका गायन्त्य ईयुर्मुदिता हृदिस्पृशः ॥ ३३ ॥

इति श्रीमद्भागवते महापुराणे दशमस्कन्धे पञ्चविंशोऽध्यायः ॥ २५ ॥

कर्मसमा

अन्वयः—नृप ! दिवि देवप्रणोदिताः शङ्खदुन्दुभयः नेदुः तुम्बुरुप्रमुखाः गन्धर्वपतयः जगुः ॥ ३२ ॥ राजन् ! ततः सबलः सः हरिः अनुरक्तैः पशुपैः परिश्रितः गोष्ठम् अब्रजत् गोपिकाः तथाविधानि अस्य कृतानि हृदिस्पृशः गायन्त्यः मुदिताः ईयुः ॥ ३३ ॥

इति पञ्चविंशोऽध्यायः ॥ २५ ॥

श्रीधरस्वामिविरचिता भावार्थदीपिका

ततो गोवर्धनस्थातात् । अस्य श्रीकृष्णस्य । तथाविधानि गोवर्धनोद्धरणादिरूपाणि तानि कृतानि कर्माणि गायन्त्य इयुर्युः । कथंभूतः । एवं प्रेम्णा हृदि स्पृशन्तीति हृदिस्पृशः । यद्वा । कथंभूतस्य । प्रेम्णत्वेन तासां स्पृशतीति हृदिस्पृक् तस्य ॥ ३३ ॥

इति श्रीमद्भागवते महापुराणे दशमस्कन्धे पूर्वार्धे टोकायां पञ्चविंशोऽध्यायः ॥ २५ ॥

श्रीवैश्वीधरकृतो भावार्थदीपिकाप्रकाशः

गौरक्षणमहोत्सवमाह—शंखेति ॥ ३२ ॥ ततः देवकृतोत्सवोत्तरम् वा एवं प्रेम्णा कृष्णकृतगायनस्नेहेन कृष्णस्य हृदिस्पृशः मनोहराः कामश्चाष्टगुणः स्त्रीणाम् इत्युक्तेः कामाधिक्यात् । यथा स्त्रीणामुपपत्तो प्रेमास्ति तत उपपत्तेः स्त्रीषु किञ्चिन्मन्यूनोस्ति प्रायेणेत्यस्वारस्यादाह—यद्वेति । गोवर्धनवृत्तौ श्रुतिः—“तमस्य राजा वरुणः स्वमग्निना क्रतुं सचत मारुतस्य वेधसः दाधार दक्षमुत्तमहर्विदं ब्रजं च विष्णुः सखिर्वा अपोणु ते तेन” अस्या अर्थः—अस्य विष्णोस्तं पयसाथ कृतं स्वं स्वन संपादित क्रतु वरुणोऽग्निनौ च सचत अन्वमोदत । मारुतस्य वायोरपि वेधसः स्रष्टुः ततश्च स्वमखमंगो कृते इन्द्रे कुपिते विष्णुः कृष्ण उत्तमं श्रेष्ठं दक्षं वृष्टि-वारणक्षमम् अहर्विदं क्रतोर्लब्धवारं पर्वतं दाधार दधार । यतः सखिवान् ब्रजाख्यसखिसमुदायवान् । ब्रजमपोणु ते तेनाहर्विदा शैलेनाच्छादयतीत्यर्थः ॥ ३३ ॥

इति श्रीमद्भागवतभावार्थदीपिकाप्रकाशे दशमस्कन्धे पूर्वार्धे पञ्चविंशोऽध्यायः ॥ २५ ॥

१. प्रणोदिताः—विज. । २. पशुपद—विज. । ३. पारमहंस्यां संहितायां—प्रा. पा. । ४. पूर्वार्धे—प्रा. पा. । ५. ययोर्विशो—विज. ।



## श्रीमज्जीवगोस्वामिकृता वैष्णवतोषिणी

देवैः प्रकर्षेण विचित्रतया वादिता इत्यर्थः । यद्वा, स्वयमेव नृत्याचरणादिना प्रेरिता वादकद्वारा प्रवर्तिताः सन्तः दिवीति पुनरुक्तिः इन्द्रभयाभावेन दिव्येव तेषां तत्तदाचरणस्य बोधार्थं हे नृपेति प्रहर्षेण । यथा भवद्विधस्य राज्ञो महोत्सव इति वा ॥३२॥ प्रहर्षेणैव तस्य गोष्ठप्रवेशं पूर्ववद्गायन्निवाह—तत इति । परितः श्रितः वृत्तः यतोऽनुरक्तैः सत्रजरक्षार्थं धृतगोवर्द्धनः स्वगोष्ठमिति क्वचित् पाठः मध्ये गोष्ठं श्रीनन्दस्य स्वीयावासपयन्तं प्रविवेश इत्यर्थः । प्रहर्षोद्रेकेण सर्वेषामेव तेषां तेन सह तत्रैव गमनात् हरिः शक्रदुर्मदगोष्ठात्तिहरणात् तत्क्रीडया सर्वमनोहरणाच्च श्रीगोपीनाञ्च सर्वतोऽधिकं सुखमजनीत्याह—तथेति । गायन्त्य इति, तत्क्षणमेव गतिकरणशक्तिश्च दर्शिता ॥ ३३ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतवैष्णवतोषिण्यां पञ्चविंशोऽध्यायः ॥ २५ ॥

## श्रीमत्सनातनगोस्वामिकृता बृहद्वैष्णवतोषिणी

देवैः प्रकर्षेण विचित्रोत्कृष्टप्रकारादिना चोदिताः वादिता इत्यर्थः, यद्वा स्वयमेव नृत्याचरणादिना प्रेरिताः सन्तः; दिवीति पुनः पुनरुक्तिः, इन्द्रभयाभावेन दिव्येव तेषां तत्तदाचरणस्य किंवा तेषां तदानीं ब्रजगमनायोग्यतया भूमावनागमनस्य बोधार्थम् । हे नृपेति—यथा राज्ञो महोत्सवे गायकादीनां मुख्या गानादिकं कुर्वन्ति तथेति भावः, यद्वा, प्रहर्षोद्रेकेण पुनः पुनः सम्बोधनम् ॥ ३२ ॥ अतएव तस्य गोष्ठप्रवेशं पूर्ववद्गायन्निवाह—तत इति । परिश्रितो वृत्तः, यतोऽनुरक्तैः पशुपैश्च स्वभावत एव स्नेहाद्रिचित्तेरित्यर्थः । पशुपैरित्युपलक्षणम्, अन्यैश्च सन्वैर्ब्रजवासिभिरिति ज्ञेयम्, ( भा० १०।२५।२२ ) 'सत्रजः सोपजीविनः' इति श्रुत्यपुरोहितादीनामपि तद्गते प्रवेशोक्तेः, तत्र च गोपानां मुख्यतया निर्देशोऽनुरागविशेषेणावरणात् । हे राज्ञिति प्रहर्षवेगेन विवशीभवन्तं श्रीपरोक्षितभवधापयति; यद्वा, राजमानः सन्वैरेव तैरनुरागेण परिवेष्टितत्वात् । स ब्रजरक्षार्थं धृतगोवर्द्धनः; यद्वा, सप्ताहमेकत्र निरन्तरं श्रीगोपीसामासादिति-दुर्लभ-श्रीमुखचन्द्रावलोकः, त्वत्प्राणनाथ इति वा । सबलः स्नेहात्तदर्थेण तेन परस्परं वा गृहीतहस्त इत्यर्थः । गोष्ठं निजवसतिस्थानमब्रजजदिति श्रीगोवर्द्धनोपान्ते श्रीराधाकुण्डान्तिके वृत्तम्; गोष्ठं वृष्टिभयेन ब्रजवासिभिर्गोवर्द्धनोद्धरणार्थं तन्मध्यप्रदेशागत-श्रीभगदन्तिकमागतैस्त्यक्तम्, पुनस्तदैव तैः सह गत इत्यर्थः । 'स्वगोष्ठम्' इति क्वचित् पाठः, ततश्च श्रीगोवर्द्धन-पूर्वदिग्भागवर्तमानान्यदीयवसतिं परित्यज्य श्रीनन्दस्य स्वकीयवासमेव प्रविवेशेत्यर्थः । ततश्च पशुपैः परिश्रित इति प्रहर्षोद्रेकेण सन्वेषामेव तेषां तेन सह तत्रैव गमनादिति ज्ञेयम् । हरिः शक्रदुर्मदगोष्ठात्तिहरणात्, तत्क्रीडया सर्वमनोहरणाच्च । श्रीगोपीनाञ्च सर्वतोऽधिकं सुखमजनीत्याह—तथेति । हृदिस्पृशः—श्रीकृष्णस्य सन्वेषामपि वा चित्तमाकर्षत इत्यर्थः । श्रीभगवन्माहात्म्यविशेषक्रीडामाधुर्याधिक्यदृष्ट्या प्रहर्षभरेण गानात्, तद्गानस्वभावाद्वा । अन्यत्तैर्न ख्यातम्; यद्वा, तथाविधानि तादृशान्यनिर्वचनीयमाहात्म्यानीत्यर्थः । कृतानि श्रीगोवर्द्धनधारणकर्माणि, बहुत्वं गौरवात् ॥ ३३ ॥

इति श्रीमद्भागवते महापुराणे दशमस्कन्धे पूर्वार्द्धे श्रीश्रीलसनातन-गोस्वामिपाद-कृतायां श्रीबृहद्वैष्णवतोषिण्यां श्रीदशम-टिप्पण्यां पञ्चविंशोऽध्यायः ॥ २५ ॥

## श्रीमद्वीरराघवाचार्यकृता भागवतचन्द्रचन्द्रिका

सङ्ग्रेति । शङ्खादयो नेदुर्द्वन्द्वः हे नृप ! ॥ ३२ ॥ ततो हे राजन् ! अनुरक्तैः पशुपालैः परिवृतो बलदेवेन सहितो हृदि स्वगोष्ठं जगाम गोपिकाश्च तथाविधानि गोवर्द्धनोद्धरणतुल्यान्यमानुषाण्यन्यान्यस्य भगवतः कृतानि कर्माणि गायत्यः हृदिसङ्गः श्रीकृष्णहृदयङ्गमाः सत्यः हृदिस्पृश इति भगवद्विशेषणं वा मुदिताः सत्यो ईयुः ब्रजं जग्मुः ॥ ३३ ॥

इति श्रीमद्भागवते महापुराणे दशमस्कन्धे श्रीमद्वीरराघवाचार्यकृतभागवतचन्द्रचन्द्रिकायां पञ्चविंशोऽध्यायः ॥ २५ ॥

## श्रीविजयध्वजतीर्थकृता पदरत्नावली

हृदि स्पृशः मनोहराः "हृद्यभ्यामुपसङ्गस्थानम्" इत्यलुक् ॥ ३३ ॥

इति श्रीमद्भागवते महापुराणे दशमस्कन्धे श्रीमद्विजयध्वजतीर्थकृतपदरत्नावल्यां पञ्चविंशोऽध्यायः ॥ २५ ॥

( विजयध्वजरीत्या त्रयोविंशोऽध्यायः )

## श्रीमज्जीवगोस्वामिकृतः क्रमसन्दर्भः

सङ्ग्रेति । अन्येषां देवानामपि हर्षकौतुकं दर्शयति ॥ ३२-३३ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतक्रमसन्दर्भे पञ्चविंशोऽध्यायः ॥ २५ ॥



श्रीमद्विश्वनाथचक्रवर्तिकृता सारार्थदर्शिनी

तत्प्रेयसीनां तु सर्वजनालक्षितं दूरतः कटाक्षरेव मिलनं वृत्तं गृहगमनसमये सप्रेमगानञ्चाह—ततो गोवर्द्धनस्थानान्  
कृतानि चरित्राणि गायन्त्य इति तत्क्षण एव गीतकरणे सामर्थ्यं हृदि प्रेम्णा स्पृशन्तीति ता इति याः कृष्णं सदा ध्यायन्तीत्यर्थः । यद्वा  
हृदि वक्षसि मनसि च स्पृशतीति हृदिस्पृक् प्रेष्टस्तस्येति कृष्णस्य विशेषणम् ॥ ३३ ॥

इति सारार्थदर्शिण्यां हृषिण्यां भक्तचेतसाम् । पञ्चविंशोऽज दशमे सङ्गतः सङ्गतः सताम् ॥ २५ ॥

श्रीमच्छुकदेवकृतः सिद्धान्तप्रदीपः

ततो गोवर्द्धनान् गोष्ठं व्रजं स हरिः सवल्लो व्रजं जगाम । गोपिका च हृदिस्पृशः श्रीकृष्णहृदयङ्गमाः तथाविधानि  
गोवर्द्धनोद्धरणदिरूपाणि कृतानि कर्माणि अस्य हृदि स्पृशः हृदयंगमस्यः श्रीकृष्णस्य गायन्त्यः ईयुः व्रजं जग्मुः ॥ ३३ ॥

इति श्रीमद्भागवते महापुराणे दशमस्कन्धीये श्रीमच्छुकदेवकृतसिद्धान्तप्रदीपे पञ्चविंशोऽध्यायार्थप्रकाशः ॥ २५ ॥

श्रीसत्यधर्मकृता श्रीभागवतटिप्पणी

दिवीति दुन्दुभिपदेनैव गन्धर्वपतिपदेनाप्यन्वेति ॥ ३२ ॥ हृदिस्पृशो मनोज्ञाः ह्युभ्यां चेति सप्तम्या अलुक् ॥ ३३ ॥

इति श्रीभागवतटिप्पण्यां सत्यधर्मकृतायां दशमपूर्वाधौ त्रयोविंशोऽध्यायः ॥ २३ ॥

श्रीसुबोधिनी

समागतानां देवानामेतदुक्तेन्द्रभयात् तत्रत्या न करिष्यन्तीत्याशङ्कं परिहरंतत्र स्थितानामप्युत्सवमाह शङ्खेति, शङ्खान्  
दुन्दुभयश्च नेदुः शङ्खशब्दो वैदिको दुन्दुभिशब्दो लौकिक इत्युभयार्निर्देशः स्वयमेव नेदुर्द्वयप्रणोदिताश्च नेदुः, गन्धर्वादीनां  
पतयो विश्वावसुप्रभृतयो जगुर्गानं कृतवन्तः, त्रयो मुख्या विश्वावसुस्तुम्बुरुनारदश्चेति तत्र मध्यमो निरूपितस्तुम्बुरप्रमुखा इति  
स उभयात्मक इति, पुनर्नृपेतिस्मृशोधनं तथादर्शनाद् विश्वासाय ॥ ३२ ॥ एवं भगवल्लीलासुक्त्वोपसंहरति तत इति, देवादीनां  
शब्दादिश्रवणानन्तरमत्यन्तमनुरक्तैः पशुपैः परिश्रित एव सन् भगवान् गोष्ठमव्रजद् यतो हरिः, पशुपानां चारणार्थं गमनं  
निषिद्धं गवां तेषां चापेक्षाभावात् तदुपपादितुं, अतो नुरागवाहुल्यात् पशुपैः परिश्रित एव गतः, राजन्निति पूर्ववत्, प्रायेण  
क्लिष्ट इति पुनः पुनः स्मृशोधनं स इति तथा समर्थोपि, न हि तादृशो गोष्ठे स्थातुं युक्तो भवति, तत्रापि सबलः बलभद्र-  
सहितस्तथाप्यव्रजद् यतो हरिः, अथ वेतादृशलौकिकसामर्थ्यवतो द्वाकावदिहाप्युत्कृष्टं स्थानं निर्माय स्थातुमुचितं न तु गोष्ठे  
इत्यत्र आह स इति, “ते ते धामानी”त्यादिश्रुतिभिर्वैकुण्ठादप्यधिकमस्य सहजं स्थानमस्तीति निरूपितमस्तीति तथा प्रसिद्धो  
वेद इति तत्रैव गमनमुचितमावश्यकमपीत्यर्थः । यथा राजान्यत्र कार्यं कृत्वा स्वराजधानीमेव गच्छति तथेतिज्ञापनाय सम्बोधनं,  
गोपीनां गमने भगवत्सङ्गो नास्तीत्याशङ्क्याह तथाविधानीति, गोवर्द्धनोद्धरणसदृशानि पूतनासुपयःपानादीन्यनेनैव रूपेण  
कृतानि गोपिका विशेषानभिज्ञा अतः कृतान्येव गायन्त्यो व्रजमीयुः, तत्र गतानां संसारनिवृत्त्यर्थमाह मुदिता हृदिस्पृश इति  
मुदिता इति पूर्वदुःखनिवृत्तिः, अद्भुतभगवल्लीलादर्शनेन माहात्म्यज्ञानपूर्वकस्नेहातिशयो गोपानामधुना जात इति प्रियनिकट-  
गमने प्रतिबन्धं तेन करिष्यन्ति करणे वा सपदीवाद्भुतरीत्याप्यरमान् पालयिष्यतीति ज्ञात्वापि मुदिताः, भगवतो हृदिस्पृशो  
जाता हृदि भगवन्तं वा स्पृशन्तीति एतेनेतरेभ्योधिकोन्तरङ्गः सङ्ग एतासामुक्तः, एवं दुःखनिवृत्तिपूर्विका भगवदासक्ति-  
निरूपिता ॥ ३३ ॥

इति श्रीमद्भागवतसुबोधिण्यां श्रीमद्वल्लभप्रदीपविरचितायां दशमस्कन्धविवरणे द्वितीये ताम्रप्रकरणेवान्तरसाधनप्रकरणे

चतुर्थस्य स्कन्धादितो द्वाविंशाध्यायस्य विवरणम् ॥ २२ ॥

श्रीस्वामिश्रीगिरिधरलालकृता बालप्रबोधिनी

दिवि देवैः प्रणोदिताः शङ्खदुन्दुभयो नेदुः, तथा हे नृप ! तुम्बुरुप्रभृतयो गन्धर्वपतयो जगुः ॥ ३२ ॥ हे राजन् ! तत्-  
त्तदनन्तमनुरक्तैः पशुपैर्गोपैः परिश्रितो बलेन च सहितः स हरिः गोष्ठमव्रजत् । गोपिकाश्चास्य कृष्णस्य तथाविधानि गोवर्द्धनोद्धरण-  
तुल्यानि अन्यान्यपि कृतानि कर्माणि गायन्त्यः मुदिता गोष्ठमीयुः जग्मुः । हृदिस्पृशः प्रेम्णा कृष्णस्य हृदि स्पृशन्तीति, तथाभूताः,  
प्रपत्नेन तासां हृदि स्पृशतीति तस्येति कृष्णविशेषणं वा ॥ ३३ ॥

इति श्रीवल्लभाचार्य-वंश्यगोपालसुनुना । श्रीमन्मुकुन्दरायाणां पादसेवाधिकांरिणा ॥ १ ॥

श्रीमद्गिरिधराख्येन भजनानन्दसिद्धये । श्रीमद्भागवतस्येयं टीका बालप्रबोधिनी ॥ २ ॥

रचिता दशमे तत्र ताम्रसरोधवर्णने । पञ्चविंशो गतो वृत्ति व्रजरक्षारूपकः ॥ ३ ॥



## अन्विताथप्रकाशिका

शङ्खेति ॥ हे नृप ! दिवि देवैः प्रणोदिताः शङ्खदुन्दुभ्यो नेदुः तुम्बुरुप्रमुखा गन्धर्वपतयो जगुः ॥ ३२ ॥ तत इति ॥ हे राजन् ! ततः अनुरक्तैः पशुपैर्गोपैः परिश्रितो युक्तः बलेन च सहितः स हरिः गोष्ठमब्रजत् । गोपिकाञ्चास्य कृष्णस्य तथाविधानि गोवर्द्धनोद्धारणतुल्यान्यान्यपि कृतानि कर्माणि गायन्त्यः मुदिताः हृदिस्पृशः प्रेम्णा कृष्णस्य हृदि स्पृशतीति । प्रेष्ट्वेन तासां हृदि स्पृशतीति । तस्येति कृष्णविशेषणं वा । गोष्ठमीयुः जग्मुः ॥ ३३ ॥

इति श्रीकृष्णसेवार्थमन्विताथप्रकाशिकाम् । गङ्गासहायो दशमपञ्चविंशे व्यघादिमाम् ॥

इति श्रीभागवते दशमोऽङ्गिज्ञाथप्रकाशिकायां पञ्चविंशोऽध्यायः ॥ २५ ॥

## श्रीगोपालानन्वमुनिविरचितं निगूढार्थप्रकाशव्याख्यानम्

देवैः प्रणोदिताः वादिताः ॥ ३२ ॥ ततो गोवर्धनसमीपात् हरिः गोष्ठं अब्रजत् हृदि स्पृशतीति हृदि स्पृक्तस्य अतः श्रीकृष्णस्य यद्वा तानि हृदि स्पृशस्ताः ईयुर्जग्मुः ॥ ३३ ॥

इति श्रीगुह्यकांतधर्मप्रवक्तृकगुरुराजेन्द्रश्रीसहजानंदस्वामिशिष्यगोपालानंदमुनिविरचिते निगूढार्थप्रकाशके श्रीमद्भागवतस्य

दशमस्कन्धव्याख्याने गोवर्धनधारणे पञ्चविंशोऽध्यायः ॥ २५ ॥

## भगवत्प्रसादाचार्यविरचिता भक्तमनोरञ्जनी

शङ्खेति ॥ हे नृप, दिवि देवप्रणोदिताः देवताप्रणोदिताः, शङ्खाश्च दुन्दुभ्यश्च ते नेदुः । तुम्बुरुप्रमुखाः, गन्धर्वपतयः, जगुरगायन् ॥ ३२ ॥ तत इति ॥ हे राजन्, हरिः श्रीकृष्णः, ततो गोवर्द्धनस्थानात्, अनुरक्तैः स्वस्मिन्ननुरागवद्भिः, पशुपैर्गोपैः परिश्रितः परिश्रुतः, सबलो बलभद्रसहितः सन्, स्वगोष्ठं अब्रजत् जगाम । गोपिकाश्च, हृदिस्पृशः प्रेमातिशयेन श्रीकृष्णहृदयं स्पृशन्त्यः, मुदिताः सत्यः, हृदिस्पृश इति कृष्णविशेषणं वा । अस्य श्रीकृष्णस्य, तथाविधानि गोवर्द्धनोद्धारणादीनि अमानुषानि मानुषाधारणानि अन्यान्यपि, कृतानि चरित्राणि, गायन्त्यः सत्यः, ईयुर्जजं जग्मुः ॥ ३३ ॥

इति श्रीधर्मपुरुषरंघरश्रीधर्मात्मजप्रत्यक्षपुत्रोत्तमश्रीसहजानन्दस्वामिसुतश्रीरघुवीराचार्यसूनुभगवत्प्रसादाचार्यविरचितायामन्वयावर्णवर्णविधायिनी

भक्तमनोरञ्जनीव्याख्यायां श्रीमद्भागवतटीकायां दशमस्कन्धपूर्वाद्ध पञ्चविंशोऽध्यायः ॥ २५ ॥

## श्रीहरिसूरिविरचितं श्रीभक्तिरसायनम्

सबल इति : १०.२५.३३.

निरतिशयः शरणागतजनगिरिभारो यथा तथा नायम् ।

इति बोधयन् स चक्रे गिरिधृतिमबलो ब्रजं तु सबलोऽगात् ॥ १५८ ॥

कथं वृष्टिरासीत्कथं वा धृतोऽद्रिः कथं गोप-गोपिकावस्थितिर्वा ।

क्व वाऽऽपो गतास्ताः कुतो वा निरभ्रं कथं वा पुनस्ताहगद्रेः प्रतिष्ठा ॥ १५९ ॥

न तद्धीविंधेरप्यहं त्वल्प एवेत्यनल्पैर्विकल्पैरलं जल्पनैर्वा ।

यदीयप्रभावादिदं सर्वमासीत् तमीशानमेवानिशं चिन्तयामि ॥ १६० ॥ (युष्मम्)

इति श्रीमन्नासिकनिवासि-कविवर-हरिसूरिविरचिते भक्तिरसायने पञ्चविंशोऽध्यायः ॥ २५ ॥

## कृष्णप्रिया

स्वर्ग में उत्सव को मनाते देवगण शंखनाद दुन्दुभिनाद करने लगे, बाजे बजाने लगे और तुम्बुरु आदि श्रेष्ठ गन्धर्वगण और गन्धर्व पति भगवान् का यशोगान करने लगे ॥ ३२ ॥ गोवर्धन के समीप उत्सव मनाकर, प्रेमपूर्ण निजमक्त गोपों के साथ बिराजमान बलदेवजी सहित भगवान् श्रीकृष्ण ब्रज में पधार गए । इसी प्रकार प्रसङ्ग-प्रसङ्ग पर किए भगवान् श्रीकृष्ण के हृदयहारि चरितों का प्रमोदपूर्वक गान करती ब्रजनारियाँ भी ब्रजराज को हृदय में पधराकर हृदय से आलिंगन कर ब्रज में पधार गई ॥ ३३ ॥

इति श्रीमद्भागवते दशमस्कन्धे निरोधलीलायां तामसप्रकरणे हिन्दी भाषान्तरे पञ्चविंशोऽध्यायः ॥ २५ ॥



## अथ षड्विंशोऽध्यायः

श्लोकाः	अनु.	शार्दूल	उ.	श्लो. अ.	उ. अ.	अ. अ.	सं. श्लो. अ.	सं. श्लो.	अक्ष.
२५	२४	१	२	८६०	११	३०	६०१	२८	५

श्रीशुक उवाच

एवंविधानि कर्माणि गोपाः कृष्णस्य वीक्ष्य ते । अतद्वीर्यविदः प्रोचुः 'समभ्येत्य सुविस्मिताः ॥ १ ॥

'बालकस्य यदेतानि कर्माण्यत्यदभुतानि वै । कथमर्हत्यसौ जन्म ग्राम्येष्व्वात्मजुगुप्सितम् ॥ २ ॥

यः सप्तहायनो बालः करेणैकेन लीलया । कथं विभ्रद् गिरिवरं पुष्करं गजराडिव ॥ ३ ॥

तोकेनामीलिताक्षेण पूतनाया महौजसः । पीतः स्तनः सह प्राणैः कालेनेव वयस्तनोः ॥ ४ ॥

कर्मसंक्षमा

अन्वयः—ते गोपाः कृष्णस्य एवंविधानि कर्माणि वीक्ष्य, अतद् वीर्यविदः सुविस्मिताः समभ्येत्य प्रोचुः ॥ १ ॥ बाल-  
कस्य एतानि अदभुतानि कर्माणि यत् भै असौ ग्राम्येषु आत्मजुगुप्सितम् जन्म कथम् अर्हति ॥ २ ॥ यः सप्तहायनः बालः एकेन  
करेण लीलया, गजराड् पुष्करम् इव; गिरिवरम् कथम् विभ्रद् कथम् बालकः भवेत् ॥ ३ ॥ कालेन तनोः वयः इव, तोकेन  
आमीलिताक्षेण महौजसः पूतनायाः प्राणैः सह स्तनः पीतः ॥ ४ ॥

श्रीधरस्वामिविरचिता भावार्थदीपिका

षड्विंशे विस्मितान्गोपान्कृष्णस्यादभुतकर्मभिः । नंदो गणोक्तिमाश्राव्य तदंश्वयमवर्णयत् ॥ १ ॥

समभ्येत्य नंदं समभिगम्य ॥ १ ॥ यदूचुस्तदाह । बालकस्येति । यद्यस्मादभुतानि कर्माणि तस्माद् ग्राम्येषु गोपालेषु  
कथं जन्मार्हति । आत्मजुगुप्सितमात्मानर्हम् ॥ २ ॥ अदभुतानि कर्माण्याहुः । यः सप्तहायन इति । कथं विभ्रदिति स्थित इति । पुष्करं  
पद्मं गजराजमहागज इव ॥ ३ ॥ महौजसो महाबलायाः तनोर्वय आयुर्यौवनं वा कालेन यथा पीयते तद्वत् । कथमित्यनुवर्तते ॥ ४ ॥

श्रीवंशीधरकृतो भावार्थदीपिकाप्रकाशः

तदैश्वर्यम् कृष्णवैभवम् (१) । एवंविधानि गोवर्द्धनधारणादीनि । अतद्वीर्यविदः श्रीकृष्णमाहात्म्यमजानंतः । शुचि-  
स्मिता नंदभाग्यं विमृश्य जातानंदाः । 'सुविस्मिताः' इति विजयध्वजः । इह किल गोवर्द्धनधारणसमये श्रीकृष्णलावण्यासुतरसा-  
त्पादनिमग्नानां गोपानां मनसि कोऽपि विचार उद्भवितुमवसरं न प्राप्तः तदनु स्वस्वगृहगतानां सर्वेषां हृदि संदेह उत्पेदे—अहो  
संप्रति साक्षाद्दृष्टेन गिरिधारणेन पूतनावधादि दावानलोपशमनादिकं चास्यैव कर्म प्रतीमस्तदातदा ब्राह्मणाशीर्वादानंदभाग्याति-  
रेकाच्च नारायणप्रसादप्राप्तेऽस्मिन्बालके नारायणावेशाद्वा तेतेऽभूवन्निति वितर्का वृथैव कृता । वस्तुतस्तु साम्प्रवर्षिकस्य बालस्य  
सप्तदिनावधि शैलेंद्रधारणं नरत्वं निषिध्य परमेश्वरत्वमेव कथयति, किं च अस्माकं सांसारिकाणां ग्राम्यगोपानामेतत्सिद्धिपुत्र्य-  
मातुलादीनां लालनैः प्रफुल्लत्वमलालनैव क्लेश्यं तथा क्षुत्पिपासादधिपयश्चौर्यद्वैमानृतप्रलपनवत्सगोचारणादिकं परमेश्वरत्वे सति  
कथं संभवेदत् ईश्वरत्वं निषिध्य नरत्वमेव प्रतिपादयत्यतोऽस्य तत्त्वं निश्चेतुमसमर्थो महाबुद्धिमंतं प्रजराजमेव प्रष्टुं निःसंशया  
भवाम इति मनसि कृत्वा तस्यैव महास्थानं प्रविश्य तं पप्रच्छुः—एवमिति विश्वनाथः ॥ १ ॥ यत् वचः । तद्वचः शुक आह ।  
अदभुतानि वक्तुमशक्यानि । ग्राम्येषु विषयाविष्टजनेषु । आत्मनः स्वस्थानहनिरूपणायोग्यम् । न ह्येतादृशैश्वर्यतां गोपेष्वविर्भावः  
शोभत इति भावः । तदा कृष्णे वनं गत इति ज्ञेयम् । परोक्ष एव रसापत्तेः परमनिष्ठोऽपि स्वजुगुप्सायां न प्रवर्तते किमुत सर्वेश्वर  
इति चक्रवर्ती ॥ २ ॥ सर्वं बालचरितमनुक्रमंते किञ्चिद्वैपरीत्येन । वैपरीत्यमाह—य इति । धारणानायासे दृष्टान्तमाह—पुष्करमिति ।  
'पुष्करांभोरुहाणि च' इत्यमरः ॥ ३ ॥ तोकेन शिशुना 'तोकमल्पशिशौ पुंसि कन्यायां स्त्री तथाल्पके इति धरणिः । तनोः  
शीरस्य । बालवार्द्धक्ययोरल्पपराक्रमत्वान्महौजस इत्यनेन दृष्टान्तवैषम्यादाह—यौवनं वेति । 'वयः यक्षिणि बाल्यादौ यौवने च  
नपुंसकम्' इति मेदिनी ॥ ४ ॥

१. बादरायणि—प्रा. पा. । २. नत—इति गो. प्रे. टी. । ३. नन्दमन्येत्य विस्मिताः—वीर. ; समुपेत्य—विज. । ४. बालस्य—वीर. ।



## श्रीमज्जीवगोस्वामिकृता वैष्णवतोषिणी

इत्थं श्रीभगवतः शक्त्यतिशयं दृष्ट्वा ऐश्वर्यज्ञानेन ब्रजजनानां तस्मिन् कदाचिद् प्रेमहासमाशङ्क्य तत्परिहारार्थं विशेषतश्च गोपवर्गकृतशङ्कायाः श्रीनन्देन निरसनात् प्रेमविबुद्धमिति बोधनार्थं तत्प्रसङ्गमारभते, एवमित्यादिना यावत्समाप्तिः । ईदृशान्यलौकिकानीत्यर्थः । बहुत्वं पूर्वपूर्वापेक्षया न तस्य वीर्यम् ऐश्वर्यं विन्दन्ति अनुसन्दधतीति तथा ते यतः ते इति सदा तत्सह-विशतत्वेन प्रसिद्धा इत्यर्थः । अत एव सुविस्मिताः सन्तः सम्यक् भक्त्या प्रणतिपूर्वकं श्रीगोपराजमभिगम्य यद्वा, मिथः सम्भूय प्रकर्षेण न्यायप्रदर्शनादिना प्रेमपर्यवसानत्वेन वा ऊचुः ॥ १ ॥ बालकस्य चेत्यन्वयः । अप्यर्थे चकारः वै क्वचित् बाल्येवर्त्तमानस्यापीत्यर्थः । ग्राम्येषु ग्राम्यत्वात् उत्तमताहीनेषु येषु आत्मनो जुगुप्सितं निन्दा यस्मात् तत् असाविति पारोक्ष्यनिदर्शनं तथाऽसौ वनं गत इति लक्ष्यते पारोक्ष्य एव रसापत्तेः ॥ २ ॥ बालः तत्र च सप्तहायनः सप्तवर्षमात्रवयाः तत्रापि एकेनैव न च कदाचित्परिवृत्त्य करान्तरेण तत्रापि गिरिषु वरं श्रेष्ठं परमगुस्तरमित्यर्थः । तत्रापि लीलया कथं विभ्रत् स्थित इत्यसम्भान्यत्वेनात्यद्भुतत्वं व्यञ्जितं यो बालः स कथमित्यध्याहारेणान्वयः । लीलया धारणे दृष्टान्तः, पुष्करमिति, एतेन सौन्दर्यादिविशेषोऽपि सूचितः अतोऽसौ लौकिकबालको न भवतीति भावः । यत्तु विष्णुपुराणादौ ग्रीष्मकाले श्रीवृन्दावनमागत्य तस्य सप्तमवर्षं गोपाले प्रवृत्तिरिति तथा चोक्तम्—

“कालेन गच्छता तौ तु सप्तवर्षौ महाव्रजे । सर्वस्य जगतः पालो वत्सपालौ बभूवतुः” ॥ इति

अस्यार्थः श्रीस्वामीपादैरेव तट्टीकायां व्यञ्जितोरिति एवं वत्सपालौ च संवृत्तौ रामदामोदरौ तत् इति पूर्वमुक्तत्वात् तदनन्तरं च तस्मिन्नेवावदे परस्मिन् वा प्रावृट्क्रीडा ततः कालियमर्दनं ततो धेनुकप्रलम्बयोर्यवधः ततः शरदि श्रीगोवर्द्धनोद्धरणमिति तस्य च कल्पभेदव्यवस्थया “ततश्च पौगण्डवयःश्रितौ” इत्यादिना विरोधः परिहार्य इति दिक् ॥ ३ ॥ पूर्वमतिबाल्ये दुरुद्धत्वेन तत्कृतत्वे सन्दिग्धान्यपि पूतनावधादीन्यधुना साक्षात् श्रीगोवर्द्धनोद्धरणदृष्ट्या तदीयान्येवेति निश्चितवन्तोऽप्याहुः—तोकेनेति नवभिः । आ सम्यक् मीलिताक्षेण इत्युक्तदिशा तेन चात्यन्तबाल्यं वा बोधितं पानप्रकारश्च दुर्बोध इति दृष्टान्तेनाहुः—कालेनेति । इति शक्तिविशेषः सूचितः कथमित्यस्य सर्वत्राप्यनुवृत्तेः सर्वेषामेव तत्तत्कर्मणामाश्रयत्वोक्त्या ग्राम्येषु जन्मायोग्यतामेव साधयन्ति यद्वा कथमित्यन्यनुवृत्त्यापि अत्यद्भुतानीत्युक्त्या सोऽर्थः स्वतः पर्यवस्यति तोकेनैवेत्यादिभिश्चाद्भुतकर्माण्येवोक्तानि ॥ ४ ॥

## श्रीमत्सनातनगोस्वामिकृता बृहद्वैष्णवतोषिणी

इत्थं श्रीभगवतः शक्त्यतिशयदृष्ट्या ऐश्वर्यज्ञानेन ब्रजजनानां तस्मिन् प्रेमहासमाशङ्क्य तत्परिहारार्थं विशेषतश्च गोपवर्गकृतशङ्कायाः श्रीनन्देन निरसनात् प्रेमभक्तिविबुद्धेति बोधनार्थं तत्प्रसङ्गमारभते—एवमित्यादिना यावत्समाप्तिः । ईदृशान्यलौकिकानीत्यर्थः । न तस्य वीर्यमैश्वर्यं सामर्थ्यं वा विदन्ति अनुसन्दधतीति तथा ते; यतस्ते सदा तत्सहविवशा इत्यर्थः । अत एव सुविस्मिताः सन्तः सम्यक् भक्त्या प्रणतिपूर्वकं श्रीगोपराजमभिगम्य; यद्वा, मिथः सम्भूय प्रकर्षेण न्यायप्रदर्शनादिना प्रेमपर्यवसानत्वेन वा ऊचुः ॥ १ ॥ बालकस्य चेत्यन्वयः, अप्यर्थे चकारः, बाल्ये वर्त्तमानस्यापीत्यर्थः; ग्राम्येषु नीचेपु, आत्मनो जुगुप्सितमयोग्यम्, यद्वा, आत्मनो जुगुप्सितं निन्दा यस्मात्तत्; तथा च श्रीविष्णुपुराणे (५।१३।३) ‘गोपालत्वं जुगुप्सितम्’ इति । असावित्यनेन श्रीभगवतो गोचारणं सहचरैः सह वनं गतस्य असाक्षादयं प्रायो वृद्धानां प्रसङ्गो ज्ञेयः ॥ २ ॥ बालस्तत्र च सप्तहायनः सप्तवर्षमात्रवयाः, तत्रापि एकेनैव, न च कदाचित् परिवृत्त्या करान्तरेण; तत्रापि गिरिषु वरं श्रेष्ठं परमगुस्तरमित्यर्थः; तत्रापि लीलया स कथं विभ्रत् स्थित इत्यसम्भान्यत्वेनाद्भुतत्वं व्यञ्जितम् । लीलया धारणे दृष्टान्तः—पुष्करमिति । अतोऽसौ लौकिकबालको न भवतीति भावः । एतेन सौन्दर्यादिविशेषोऽपि सूचितः । यद्यप्यष्टमाब्दारम्भे शरदि श्रीगोवर्द्धनधारणम्, तथापि सप्तहायन इति भाद्रमासि सप्ताब्देपु पूर्णपु किञ्चिदधिकैकमासस्याल्पकालत्वेनागणनात् । यच्च श्रीविष्णुपुराणादौ ग्रीष्मकाले श्रीवृन्दावनमागतस्य सप्तमवर्षं गोपालेन प्रवृत्तिरिति, तथा चोक्तं श्रीपराशरेण (चि. पु. ५।६।३६) ‘कालेन गच्छता तौ तु सप्तवर्षौ महाव्रजे । सर्वस्य जगतः पालौ वत्सपालौ बभूवतुः’ इति । अस्यार्थः श्रीस्वामीपादैरेव तट्टीकायां व्यञ्जितोऽस्ति—“एवं वत्सपालौ कालेन गच्छता सप्तवर्षौ गोपालेन समर्थौ बभूवतुः” इति; (चि. पु. ५।६।३२) ‘वत्सपालौ च संवृत्तौ रामदामोदरौ ततः’ इति पूर्वमुक्तत्वात् । तदनन्तरं च तस्मिन्नेवावदे परस्मिन् वा प्रावृट्क्रीडा; ततः कालियमर्दनम्, ततो धेनुकप्रलम्बयोर्यवधः, ततः शरदि श्रीगोवर्द्धनोद्धरणमिति, तस्य च कल्पभेदव्यवस्थया (भा. १०।१५।१) ‘ततश्च पौगण्डवयःश्रितौ’ इत्यादिना विरोधः परिहार्य इति ॥ ३ ॥ पूर्वमतिबाल्ये दुरुद्धत्वेन तत्कृतत्वे सन्दिग्धान्यपि पूतनावधादीनि अधुना साक्षाच्छ्रीगोवर्द्धनोद्धरणदृष्ट्या तदीयान्येवेति प्रत्यभिज्ञाय तान्यप्याहुः—तोकेनेति नवभिः । आमीलिताक्षेणेति (भा. १०।६।८) ‘आस निमीलितेक्षणः’ इति पूर्वोक्तत्वात् वादः, तेन च बाल्यकौतुकमत्यन्तबाल्यं वा बोधितम्; यद्वा, ईषदक्षिनिमीलनमात्रेणैवेत्यर्थः, तेन चातिशीघ्रत्वमनायासत्वं वा दर्शितम्; यद्वा, अमीलिताक्षेण निरीक्षमाणेत्यर्थः, इति निर्भयत्वं दृष्टिमात्रेणैव सप्राणतनपानं चाभिप्रेतम् । तत्प्रकारश्च दुर्बोध



इति दृष्टान्तेनाहुः—कालेनेति, इति शक्तिविशेषः सूचितः । कथमित्यस्य सर्वत्राप्यनुवृत्तेः, सर्वेषामेव तत्तत्कर्मणामाश्चर्य-  
तोक्त्या ग्राम्येषु जन्मायोग्यतामेव साधयन्ति; यद्वा, कथमित्यस्याननुवृत्त्यापि अत्यद्भुतानीत्युक्त्या सोऽर्थः स्वतः पर्यवस्यत्येव ।

### श्रीमद्वीरराघवाचार्यकृता भागवतचन्द्रचन्द्रिका

अथामानुषगोवर्द्धनोद्धरणालम्कचेष्टितस्मारितपूतनाशकटासुरवधादिवृत्तान्तैरतिमानुषैः कृष्णममानुषं शङ्कमानैर्गोपैः पृष्टो  
नन्दो गर्गगीतानुवादेन साक्षादयं नारायणो न केवलं मर्त्य इत्याहेत्याह मुनिः—पड्विंशेन । एवमिति । ते गोपाः कृष्णस्यैवंविधानि  
गोवर्द्धनोद्धरणदिवदमानुषाणि पूतनादिवधात्मकानि कर्माणि वीक्ष्यानुसृत्य न तद्वीर्यविदः कृष्णासाधारणजगद्व्यापारादिरूपा-  
पारमहिमानमजानन्तः केवलमेतैरेव कर्मभिस्तं विस्मयपूर्वकमाशङ्कमानाः विस्मयप्रयुक्तमुखविकासयुक्ताः नन्दमभिगम्योचुः ॥ १ ॥  
रूपमेवाह—वालकस्येत्यादिभिस्त्रयोदशभिः यद्यस्मादेतानि वालकस्य कर्माण्यत्यद्भुतानि तस्माद्ग्राम्येषु गोपेषु कथमसावात्मनः  
स्वस्य जिगृप्सितमनुरूपं जन्मार्हति ॥ २ ॥ अद्भुतान्येवात्य कर्माण्याहुः दशभिः । यः कृष्णः कथं विभ्रत्स्थितः पुष्करं पद्मं  
महाराज इवेति धारणायोग्यत्वसूचकं वालः सप्तहायन इति च विशेषणद्वयं साधनत्वायोग्यत्वसूचनाय करणैकेनेत्युक्तम् धार्यत्वान-  
र्हत्वसूचनाय गिरिवरमित्युक्तम् एवमुत्तरत्रापि द्रष्टव्यम् ॥ ३ ॥ तोकेनेति । किञ्च महौजसो महाबलायाः पूतनायाः प्राणैः सह  
स्तनस्तोकेन शिशुना तत्रापि मीलितालेखेन नेत्रोन्मीलनेप्यसमर्थवयस्केनेति भावः कथं पीतः ? यथा तनोः शरीरस्य वयो यौवनकालेन  
पीयते तद्वत् ॥ ४ ॥

### श्रीविजयध्वजतीर्थकृता पदरत्नावली

अनुस्मरणार्थमाप्रेक्षाश्रितवयः सप्तवर्षपर्यन्तं वालचरितमनुकथ्यतेऽस्मिन्नध्याये तत्र श्रीशुको गोपानां सङ्कथनप्रकारं  
कथयति—एवंविधानीति । ये गोपाः कृष्णस्यैवंविधानि कर्माणि वीक्ष्य तत्र तत्र साक्षाद्दृष्ट्वापि तस्य कृष्णस्य वीर्यं माहात्म्यं  
विदन्ति जानन्ति ते तद्वीर्यविदो न भवन्ति ते गोपाः समेत्य सम्भूयः प्रोचुः व्याकुर्बन्तित्यन्वयः ॥ १ ॥ वालस्यैतानि कर्माण्यत्य-  
द्भुतानि वक्तुमशक्यानि वा इति यत्तस्मादसावात्मनः स्वस्य जुगुप्सितं ग्राम्येषु विषयजनेषु जन्म कथमर्हति निरूप्यमाणे न  
योग्य इत्यन्वयः ॥ २ ॥ कानि तानि कर्माणीति ? तत्राहुः यत इति । विभ्रत् अविभ्रत् पुष्करं पद्मम् ॥ ३ ॥ तोकेन शिशुना  
आमीलितालेखेन ईषत्फुल्लनेत्रेण महौजसः महाबलायाः अष्टव्यावष्टम्भाया वा “ओजोऽवष्टम्भवलयोः” इति स्तनं पीतं वयमद्राक्ष्मेति  
शेषः । कालेनान्तकेन ॥ ४ ॥

### श्रीमद्विजयनाथचक्रवर्तिकृता सारायंदाशिनी

पड्विंशे तु तद्वैवर्च्यार्थैववर्णनक्षणवर्द्धिनः । गोपान् प्रबोधयामास नन्दो गर्गोक्तिगौरवेः ॥

इह किल श्रीगोवर्द्धनधारणसमये श्रीकृष्णलावण्यामृतरसास्वादनिमग्नानां मनसि कोपि विचार उद्भवितुमवसरं न  
प्राप तदनन्तरं स्वस्वगृहं गतानां तेषां सर्वेषामेव हृदि सन्देह एक उदपद्यत अहो सम्प्रति साक्षाद्दृष्टेन गिरिधारणेन पूतनावधादयो  
दावानलोपशमनादयोप्यस्यैव कर्माणि प्रतीमस्तदा तदा तु ब्राह्मणाशीर्वादात् नन्दभाग्यातिरेकात् नारायणप्रसादप्राप्तेऽस्मिन् वालके  
नारायणावेशाद्वा ते तेऽभूवन्निजित वितर्का वृथैव कृता वस्तुतस्तु सप्तवार्षिकवालकस्यास्य सप्तदिनावधिशैलेन्द्रधारणं खलु नरत्वं  
निषिद्ध्य परमेश्वरत्वमेव कथयति किंवास्माकं सांसारिकाणां ग्राम्यगोपानामेतत् पितृपितृव्यमातुलादीनां लालनेः प्रफुल्लत्वमुपला-  
लनैवैकल्यं तथा क्षुत्पिपासादधिपयश्चौर्यैर्दम्भानृतप्रलपनवत्सगोचारादिकं परमेश्वरत्वे सति कथं सम्भवेदेतत्तु परमेश्वरत्वं  
निषिद्ध्य नरत्वमेव प्रतिपादयत्यतोऽस्य तत्त्वं निश्चेतुमसमर्था महाबुद्धिमन्तं ब्रजराजमेव पृष्ट्वा निःसंशया भवःमेति मनसि कृत्वा  
तस्यैव महास्थानीं प्रविश्य पत्रच्छुरित्याह, एवमिति ॥ १ ॥ अत्यद्भुतानीत्यतो नायं प्राक्तनो वालकः किन्वीश्वर एव इति चेदत  
आह—कथमिति ? असाविति परोक्षनिर्देशेन तसौ वनङ्गत इति लभ्यते परोक्षत्व एव रसापचेः आत्मजुगुप्सितमित्यात्मनो  
जुगुप्सायां निकृष्टोऽपि न प्रवर्तते किमुत सर्वं प्रकृष्ट ईश्वर इति भावः ॥ २ ॥ यदि च नेश्वरस्तर्हि कथमेतानि कर्माणि सम्भवेयु-  
रित्याहुः—द्वादशभिः । य इति, विभ्रत् स्थित इति शेषः । पुष्करं पद्म कथमित्यस्य विभक्तिविपरिणामेन यच्छब्दस्य चाधिम-  
श्लोकेष्वनुवृत्तिर्ज्ञेया ॥ ३ ॥ तोकेन ये न वालेन ईषन्मुद्रितालेखेन अलक्ष्यमाणत्वे दृष्टान्तः तनोर्वयो यौवनं कालेन यथा  
पीयते तद्वत् ॥ ४ ॥

### श्रीमच्छक्रदेवकृता सिद्धान्तप्रदीपः

अथ श्रीकृष्णचरितदर्शनस्मरणेन विस्मितेभ्यो गोपेभ्यः श्रीनन्देन यत्तत्प्रभुत्वं वर्णितं तद्वर्णयति—एवमिति । ये अतद्वीर्य-  
विदस्ते एव श्रीनन्दं समभ्येत्याभिगम्य प्रोचुः ॥ १ ॥ यत्प्रोचुस्तदाह—वालकस्येति त्रयोदशभिः । यत् यस्य वालकस्यैव एतान्य-  
द्भुतानि कर्माणि स आत्मजुगुप्सितं स्वानुरूपं जन्म कथमर्हति ॥ २-३ ॥ तनोर्वैहस्य वयः अवस्था कालेन यथा पीयते तद्वत्  
महौजसः महाबलायाः ॥ ४ ॥



## श्रीसत्यधर्मकृता श्रीभागवतटिप्पणी

हरिः ॐ ॥ ये डोलालीलामारभ्यैतत्कुलीलोलनादिपर्यन्तमधिकार्यन्तरात्मपरिशुद्धयेऽनन्तस्मरणेन भवितव्यं सङ्गृह्य तत्रापि सर्वचरितताद्रूप्यमावेदयितुं धरोद्धरणमादितस्तथा कथा कथान्यत्यासन्न सम्भवतः सम्भूय कथयन्ति गोपा इति शुको वक्ति ॥ श्रीशुक इति । ते गोपास्तद्वीर्यविदस्तत्पराक्रमज्ञास्ते न भवन्तीति न तद्वीर्यविदः समुपेत्य मिलित्वा सुविस्मिताः सन्तः प्रोचुः ॥ १ ॥ यस्य बालकस्थैतानि कर्माण्यत्यद्भुतानि वै प्रसिद्धानि त्वस्यात्मनो जुगुप्सितं निन्दितं ग्राम्येषु मूर्खेषु मानुषेष्वसौ जन्म कथमर्हतीति परस्परं प्रोचुः ॥ २ ॥ सप्तहायनानि वत्सरा यस्य स करेण शुण्डया पुष्करं पद्मं विभ्रज्जराडिव कथं विभ्रत्स्थित इति श्लेषः । अडभावो ह्यन्दसे गणकार्यत्यानित्यत्वे विभ्रदविभ्रदिति वा । बालः करेण गिरिवरं विभ्रज्जन्मकथमर्हतीत्यन्वयो वा ॥ ३ ॥ अमीलिताक्षेण तौकेन महौजसो महाशक्तेः पूतनायाः सह प्राणैः स्तनः पीतस्तनोर्वयो यौवनं कालेनेव यथा प्रस्यते कालो वार्धकादिर्यथा वयोऽङ्गस्य नाशयति तथा पूतनामघातयदिति ॥ ४ ॥

## श्रीसुबोधिनी

अज्ञानमन्यथाज्ञानं कृष्णगं विनिवार्यते । त्रयोविंशे समत्वाय निरुद्धानामशेषतः ॥ १ ॥  
पूर्वपक्षश्च सिद्धान्तः फलं चेति निरूप्यते । अप्राकृतत्वं सम्बन्धो द्वयं स्थाप्यमिहोक्तिभिः ॥ २ ॥  
विरोधाद् प्राकृतत्वेन सम्बन्धस्त्यज्यते पुरा । जातस्तादृश एवात्र न सन्देहस्तथापरः ॥ ३ ॥  
माहात्म्यदर्शनं हेतुः पूर्वपक्षे तथापरे । गर्गवाक्यानि तज्ज्ञानं फलमित्येष निश्चयः ॥ ४ ॥

पूर्वाध्यायान्ते गोकुले समागताः सर्व इत्युक्तं, आगतानां सन्देहो वर्ण्यते भगवति पूर्वपक्षरूपः, आदौ पूर्वपक्षनिरूपणं तेषामुद्योगमाहैवं विधानीति, गोवर्धनोद्धरणरूपाणि बहूनि भगवतः कर्माणि दृष्ट्वा धर्मस्वरूपमज्ञात्वा हेत्वभावेनैवैतत् कार्यमाहोतिद्वधर्मी हेतुः ? तथा सति न स नन्दपुत्र इति निश्चित्यातद्वीर्यविदो भगवतः क्रियाशक्तिमज्ञात्वा सुविस्मिता विकसितवदनाः सर्वे सम्भूय नन्दसमीपमागत्य प्रोचुः ॥ १ ॥ कर्माणि तु दृष्टान्यहेतुकानि च न भवन्ति तस्मान्नायं नन्दस्य पुत्रो भवितुमर्हत्यलौकिककार्यकर्तृत्वात्, तदाहुयद् यस्मादेतानि कर्माण्यत्यद्भुतानि बालकस्य दृश्यन्ते वै निश्चयेन, किमतो यद्येवम् ? तत्राहुः कथमर्हत्यसौ जन्मेति, ग्राम्येष्वत्मासु कर्मग्रस्त इवात्मनो महतो जुगुप्सितं निन्दितं जन्म कथमर्हति ? कर्मणेन्द्राद्यपेक्षयापि महानिति निश्चीयते तथा सति कथमधमेष्ववतारः ? न हि स्वेच्छया कश्चित् स्वस्य हीनतां सम्पादयति, कर्माधीनता तु नास्त्येव कर्तुमकर्तुमन्यथा कर्तुं सामर्थ्यात्, अतो जुगुप्सितं जन्म नाहति ॥ २ ॥ अलौकिकानि कर्माण्याह यः सप्तहायन इति, पद्गुणा भागवत् तेषां तत्तच्चेष्टाः सर्वा एवात्र समागता अतश्चेष्टारूपः काल एकेन करेण स्वयं सप्तहायनोपि भूत्वा कथं गिरिवरं विभ्रज् जातः ? तत्रापि लीलया कदाचिदङ्गुलीष्वपि समानयति, वेणुं वादयन्, अडभावो वा ह्यन्दसः, अबिभ्रदिति, एते तु यथादृष्टमु-वदन्तीति नात्र विचारणीयं, गिरिवरं पर्वतश्रेष्ठं, अनायासे दृष्टान्तः पुष्करं गजराडिवेति, न हि मत्तगजस्य कमलधारणे कश्चन प्रयासोस्ति, अथ वा सप्तहायन एकेन करेण गिरिवरं विभ्रज् कथं बालक इति तस्मान्नायं तव पुत्रो नापि बालकः ॥ ३ ॥ अवाल-कत्वे हेत्वन्तरमाह तौकेनेति, आ समन्तान् मीलिताक्षेण तौकेनाति बालकेन पूतनाया महौजसोतिसमर्थायाः प्राणैः सह स्तनं पीतं, यद्यपि पूर्व प्राणाः पीता इति न ज्ञातं तथाप्युत्तरोत्तरं सामर्थ्यदर्शनात् पूर्वकार्याण्यप्येतद्वेतुकानीत्येवावधार्यते, पाने तथापि न ज्ञातमित्येतदयं दृष्टान्तमाह कालेनेव वयस्तनोरिति, यथा तनोः शरीरस्य वयः प्रत्यहं क्षोयमाणमपि कालेन पुरुषो न जानाति तथा भगवता पेपीयमानाः प्राणाः पूतनया न ज्ञाता अन्यथा प्रतिक्रियां कुर्यात् पलायेत वा, तस्मादेवमलौकिकं सामर्थ्यं बाल्येपि ॥ ४ ॥

## ( १ ) श्रीप्रभुचरणविरचिता श्रीटिप्पणी

त्रयोविंशाध्यायार्थोक्तौ, अज्ञानमिति । निरुद्धानामज्ञानादि कृष्णगं कृष्णविषयकं निवार्यत इत्यर्थः । प्रयोजनमाहुः समत्वायेति । गोवर्धनोद्धारेण कृतो यो निरोधः स तु सर्वेषां समान इति तज्ज्ञापनाय तथेत्यर्थः । प्राकृतत्वेनेति । स्वनिष्ठो हेतुः । जातस्तादृश एवेति । तादृश एव, अप्राकृत एव, प्रकट इति । अत्र भगवत्प्राकृतत्वं स्वसम्बन्धित्वयोर्विरोधाभावात् सन्देह इति परः सिद्धान्तस्तथा, उच्यत इत्यर्थः । गर्गवाक्यानि परे सिद्धान्ते । तथा, हेतव इत्यर्थः । तज्ज्ञानमिति । भगवत्स्वरूपज्ञानं फलमित्यर्थः ॥ ० ॥ एवं विधानीत्यस्य विवरणे, हेत्वभावे नैवेतत्कार्यमिति । अतिप्राकृतबुद्धितुल्यत्वज्ञापनायैवमुक्तमिति श्लेषः । तेन भगवन्माहात्म्यं सूचितं भवति । यद्वा, हेतुत्वेन प्रतीयमानो यः प्रभुस्तदन्योन्याभाववता तदतिरिक्तेनेत्यर्थः ॥ १ ॥

## ( ४ ) श्रीमद्दीक्षितलालुमहद्वयोजिता श्रीसुबोधिनीयोजना

त्रयोविंशाध्यायार्थोक्तौ अज्ञानमिति एतत्सार्थदृष्टिपण्यां स्फुटः, समत्वायेत्यस्यापि, विरोधात् प्राकृतत्वेनेति स्वेव प्राकृत-त्वेन प्राकृतैरस्माभिरेतस्य श्रीकृष्णस्य कथं सम्बन्धः स्यात्, गोपैर्भगवता सह दैहिकः सम्बन्धस्त्यज्यते पुरा पूर्वपक्षे इत्यर्थः,



एतावता श्रीनन्दं प्रति गोपकृतप्रश्नस्याशय उक्तः, सोयं पूर्वपक्षरूपः, श्रीनन्ददत्तोत्तराशयमाहुः जातस्तादृश एवात्रेति, अस्यार्थ-  
छिप्यण्यां स्फुटः, अप्राकृतोपि वस्तुस्वभावात् मत्पुत्र इति अप्राकृतत्वं मत्पुत्रत्वं द्वयमपि वास्तवमिति श्रीनन्ददत्तोत्तराशयः, सोयं  
सर्वोपनिषदां सिद्धान्तः ॥ ० ॥

### ( ५ ) भगवद्वीनर्भयरामनिर्मिता श्रीबोधिनीकारिकाव्याख्या

त्रयोविंशोऽध्याये अज्ञानमित्यादि २२६-२२९ । निरुद्धानामज्ञानादि कृष्णं कृष्णविषयकं निवार्यते इत्यर्थः,  
प्रयोजनमाहुः समत्वायेति, गोवर्धनोद्धरणेन कृतो यो निरोधः स तु सर्वेषां समान इति समत्वज्ञापनायेत्यर्थः, पूर्वपक्षश्चेत्यादि  
“ततो नो जायते शङ्का ब्रजनाथ तवात्मजे” इत्यन्तेन ग्रन्थेन पूर्वपक्षः, “श्रूयतां मे वचो गोपा” इत्यादिना सिद्धान्तः, “मुदितं  
नन्दमानचुः कृष्णं विगतविस्मया” इत्याश्रयाभावः फलं, इह भगवत्प्राकृतत्वं पुत्रत्वरूपः सम्बन्धश्चेतिद्वयं स्यात्, प्राकृत-  
त्वेनेति अस्मासु गोपेषु प्राकृतत्वेन भगवत्सम्बन्धो विरुद्ध इति हेतोः सम्बन्धस्त्यज्यते न मन्यते इति पुरा पूर्वपक्ष इत्यर्थः,  
सिद्धान्तमाहुः जातस्तादृश एवेति, तादृश एव अप्राकृत एव प्रकृत इतिहेतोर्न सन्देह इति परः सिद्धान्तस्तथोच्यते इत्यर्थः,  
तथा च गोपानां प्राकृतत्वेनाप्राकृतेन भगवता सह सम्बन्धः कथं सम्भवतीति संशये भगवत्प्राकृतत्वसम्बन्धित्वयोर्विरोधाभावाच्च  
सन्देह इति सम्बन्धः सिद्धः, एतदुपपादयन्ति माहात्म्यदर्शनं हेतुरित्यादिना, परे सिद्धान्ते गङ्गाव्यानि हेतव इत्यर्थः, तज्ज्ञान-  
मिति भगवत्स्वरूपज्ञानं फलमित्यर्थः ॥ ० ॥

### गोस्वामिश्रीगिरिवरलालकृता बालप्रबोधिनी

षड्विंशे विस्मिता जाता गोपा कृष्णस्य कर्मभिः ॥ नन्वेन तत्प्रबोधाय गङ्गां नै निरूप्यते ॥ १ ॥

एवंविधानि गोवर्धनोद्धरणसदृशान्यतिमानुषाणि कृष्णस्य कर्माणि ते गोपा वीक्ष्य अनुस्मृत्य सुविरिमताः आश्चर्ययुक्ताः  
सन्तो नन्दं समभ्येत्य समभिगम्य प्रोचुः । ननु ईश्वरलीलायाः किमाश्चर्यम् ? त्यागश्चैव—अतद्वीर्यविद इति । तस्य वीर्यमैश्वरं  
प्रभावमजानन्त इत्यर्थः ॥ १ ॥ तदुक्तमेवाह—बालकस्येति ‘वै’ अवधारणे । यत् यस्मात् बालकस्य सत एतानि कर्माणि अत्यद्भु-  
तान्येव तस्मात् असौ आत्मनः स्वस्य जुगुप्सितमयोग्यं ग्रन्थेषु गोपेष्वस्मासु जन्म कथमर्हतीत्यन्वयः ॥ २ ॥ अद्भुतानि कर्माण्येव  
दर्शयन्ति—यः इति द्वादशभिः । यः सप्तहायनः सप्तवर्षमात्रवयाः बालः सर्वथा असमर्थः स कथमेकेन करेण लीला अनायासेन  
गिरिवरमभिभ्रदित्यन्वयः । अडभाव आर्षः, ‘विभ्रतिस्थित’ इति शेषो वा । अनायासेन धारणे दृष्टान्तमाह—पुष्करं कमलं गजराडि-  
वेति ॥ ३ ॥ आसमन्तात् मीलिताक्षेण तोकेन अतिबालेन महौजसो महाबलायाः पूतनायाः प्राणैः सह स्तनः पीतः ? । अज्ञात-  
तया बलात् पाने दृष्टान्तमाह—कालेनेति । तनोः शरीरस्य वयो यौवनमायुर्वा यथा कालेन पीयते, तथेत्यर्थः ॥ ४ ॥

### अन्वितायं प्रकाशिका

षड्विंशोऽध्यायः गोपासु कृष्णाचरितविस्मितात् । नन्दो गगोक्तिमिस्तत्र श्लोकाः साडेपुबाहवः ( २१॥ ) ॥

द्वे ( २ ) उवाचेति पादोनाः सप्तहस्ता अनुष्टुभः ( २६॥ ) ॥ २६ ॥

एवमिति ॥ एवंविधानि गोवर्धनोद्धरणादीन्यतिमानुषाणि कृष्णस्य कर्माणि ते गोपा वीक्ष्य अनुस्मृत्य सुविरिमताः  
आश्चर्ययुक्ताः अतद्वीर्यविदः तस्य वीर्यं प्रभावमजानन्तः नन्दं समभ्येत्य समभिगम्य प्रोचुः ॥ १ ॥ बालकस्येति ॥ वै अवधारणे ।  
यत् यस्मात् बालकस्य सत एतानि कर्माणि अत्यद्भुतान्येव तस्मात् असौ आत्मनः स्वस्य जुगुप्सितमयोग्यं ग्रन्थेषु गोपेष्वस्मासु  
जन्म कथमर्हति । असाविति विप्रकृष्टार्थकादाशब्दप्रयोगात्तदा कृष्णो वनं गतो ज्ञेयः । प्रशंसानां परोक्षे औचित्यात् ॥ २ ॥ य इति ॥  
यः सप्तहायनः सप्तवर्षमात्रवयाः बालः सर्वथा असमर्थः स कथमेकेन करेण लीला अनायासेन पुष्करं कमलं विभ्रत् गजराडि-  
गिरिवरं विभ्रत् स्थितः ॥ ३ ॥ तोकेनेति ॥ तनोः शरीरस्य वयो यौवनमायुर्वा यथा कालेन पीयते तथा आसमन्तात् मीलिताक्षेण  
तोकेनातिबालेन महौजसो महाबलायाः पूतनायाः प्राणैः सह स्तनः पीतः । अत्र स्तनः कथं पीत इत्यादि सर्वत्र कथंशब्दं स्वामि-  
चरणाद्याः अन्वयश्चयन् ॥ ४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

इदानीं षड्विंशोऽध्याये गोपकृतं श्रीकृष्णचरित्रवर्णनमाह तस्य श्रीकृष्णस्य वीर्याणि पराक्रमान् विदंति तथाभूता न  
मन्त्यतद्वीर्यविदः ते गोपाः समभ्येत्य नन्दं प्राप्य ॥ १ ॥ यद्यस्मात् एतानि अद्भुतानि संति । अतः सोऽसौ ग्रन्थेषु अस्मासु वीही-  
नेषु आत्मनः जुगुप्सितं निन्दितं गोपजन्मकथमर्हति योग्यमस्ति ॥ २ ॥ तानि वीर्याण्येवाह द्वादशभिः सप्तहायनानि वयो वर्षाणि  
तस्य पुष्करं कमलं ॥ ३ ॥ महौजसो महासामर्थ्यवत्याः यथा तनोर्देहस्य वयो बालाद्यवस्था कालेन पीयते तथास्तनः पीतः ॥ ४ ॥



## भगवत्प्रसादाचार्यविरचिता भक्तमनोरञ्जनी

अद्भुतः कर्मभिर्गोपान् षड्विंशे विस्मिताम् हरेः । नन्द आधाव्य गगोक्तं वर्णयामास तस्य तत् ॥ १ ॥

अथामानुषगोवर्द्धनोद्धरणात्मकचेष्टितसंस्मारितपूतनाशकटासुरवधादिवृत्तान्तैरतिमानुषैः श्रीकृष्णममानुषं शङ्कमानैर्गोपैः संपृष्टो नन्दो गर्गगीतानुवादेन साक्षादयं नारायणो न केवलं मर्त्य इत्युवाचेत्याह मुनिः ॥ एवमिति ॥ ते पूर्वक्षितभगवदमानुष-चरित्राः, गोपाः, कृष्णस्य, एवंविधानि गोवर्द्धनोद्धरणपूतनादिवधादीन्यदेवमानुषाणि, कर्माणि वीक्ष्य अनुरमृत्येयर्थः । अतद्वीर्य-विदः श्रीकृष्णस्यासाधारणजगद्ग्यापारादिरूपापारमहिमानमजानन्तः केवलमेतैरेव कर्मभिस्तं विस्मयपूर्वकमाशङ्कमाना इत्यर्थः । सुविस्मिता विस्मयप्रयुक्तमुखविकासयुक्ताः सन्तः, समभ्येत्य नन्दमभिगम्य, प्रोचुः ॥ १ ॥ उक्तमेवाह त्रयोदशभिः ॥ बालकस्येति यद्यस्मात्, एतानि बालकस्य तव सुतस्य, कर्माणि अत्यद्भुतानि अत्याश्चर्यकराणि, सन्ति वै । तस्मात् हे नन्द, असौ कृष्णः ग्राम्येषु गोपेषु, आत्मनः स्वस्य, जुगुप्सितमननुरूपं जन्म, कथं अर्हति ॥ २ ॥ अद्भुतान्येवास्य कर्माणि प्रादुर्द्वादशभिः ॥ य इति ॥ यः श्रीकृष्णः सप्तहायनः सप्तवर्षवयाः, अत एव, बालः सन्नपि, गजराट् करीन्द्रः, पुष्करं कमलं इव, लीलया एकेन करेण एव, गिरिवरं पर्वतश्रेष्ठं गोवर्द्धनाचलं कथं विभ्रत् धारयन् सन्नवस्थितः । बालः सप्तहायन इति च, विशेषणद्वयं धारणायोग्यत्वसूचकम् । धार्यत्वानर्हत्वसूचनाय गिरिवरमित्युक्तम् । साधनत्वायोग्यत्वसूचनाय करेणैकेनेत्युक्तम् । एवमुत्तरत्रापि द्रष्टव्यम् ॥ ३ ॥ तोके-नेति ॥ किं च महौजसो महाबलायाः पूतनायाः, स्तनः प्राणैः सह, तोकेन शिशुना, तत्रापि मीलिताक्षेण नेत्रोन्मीलनेऽप्यसमर्थ-वयस्केन कृष्णेन यथा, तनोः शरीरस्य, वयो यौवनं, कालेन पीयते तद्वत्, कथं पीतः ॥ ४ ॥

## श्रीहरिसूरिविरचितं श्रीभक्तिरसायनम्

श्रीगोविन्दपदाम्बुजातशरणीभावोपलब्धं फलं विज्ञायैवमशेषसंकटभवप्रारब्धदुःखापहम् ।

त्यक्त्वा साधनमन्यदच्युतपदप्राप्त्यै सदैवाऽच्युतः श्रेयःकांक्षिभिरादरात् कलिजनैर्गोयस्त्वितीहोच्यते ॥ १ ॥

गिर्युत्तमस्थितिमिहाधिगतेन पुंसा निर्भीतिगोकुलनिवासमवाप्य कामम् ।

गोयान्यनन्तचरितान्यवतारभाजो बोध्यं हि तेन परतत्त्वमिति स्फुटार्थम् ॥ २ ॥

एवंविधानीति : १०.२६.१.

वृद्धानामपि दुर्धरेन्द्रियसमुद्धारप्रकारः सतां सोऽस्मिन्कौतुकशालिनैव विहितो बालेन पालेन चेत ।

तत्स्यात्कस्य न विस्मयाय परमाह्लादाय वा संशयोत्पत्त्यै चेत्युचितं त्रयं तदभवद् गोवर्द्धनोद्धारिणि ॥ ३ ॥

तोकेनेति : १०.२६.४.

नीता नाशमनेन सा वत बकी तद्वद् वकोऽघस्तृणो दुष्टाहिश्च पदप्रहारविगलद्गर्वः सलीलं कृतः ।

यत्पीतोऽग्निरपीति सर्वमपरोक्षं पश्यतां नः पुनः शंकोदेति यद्विधारणकृतौ तत्का परा मूर्खता ॥ ४ ॥

यत्केनापि कदापि नैव चरितं तत्ते चरित्रं प्रभो पश्यन्तोऽपि दिवानिशि ब्रजजनाः सन्तोऽप्यसच्छङ्किनः ।

पप्रच्छद्भुर्दुरप्यहो ब्रजपतिं का नः कथा तत्र तन्मायावैभवमेव तादृशमिति स्पष्टं चरित्रैस्त्व ॥ ५ ॥

नानाविधानि भगवांश्चरितानि भूयोभूयः करोति विशादानुभवास्पदानि ।

मोहः पुनस्त्वनुभवे चरिते च शङ्का तत्राप्युदेति तदिदं कलिकेलिलास्यम् ॥ ६ ॥

## कृष्णप्रिया

इस अध्याय में २५ श्लोक हैं । तीन बातें इस अध्याय में बताई गई । सन्देह सिद्धान्त और समान इन तीन बातों का समावेश स्पष्ट रूप से किया गया है । श्रीगोवर्द्धन पर्वत को उठाना और सात दिन पर्यन्त धारण करना एक विशिष्ट कार्य छोटे बालक के लिए संभवित नहीं, यह पूर्वपक्ष माने अथवा गोपजनों का संदेह माने । श्रीगार्गाचार्य महर्षिजी के वाक्यों का सुनाना यह समाधान था, और श्रीकृष्ण का माहात्म्य एवं स्वरूप ज्ञान के बाद भगवान का समर्चन यह फल है । २५ श्लोकों में ये तीन विषय निरूपित किए गए । श्रीशुकाचार्य महाराज ने कहा—राजन् परीक्षित ! ब्रजवासी गोपजन पूर्णपुरुषोत्तम भगवान् श्रीकृष्ण के वीर्य और माहात्म्य को नहीं जानते थे, इससे श्रीकृष्ण भगवान के पूतना मोक्ष से लेकर श्रीगिरिवर धारण पर्यन्त अनेक लोकोत्तर चरितों को देखकर अत्यन्त विस्मित हो गए । मनः समाधान की भावना से एक दिन सारे गोपजन इकट्ठे होकर श्रीनन्दराय जी के समीप गये और विनय करने लगे ॥ १ ॥ गोपगण कहने लगे बाबा नन्द बाबा ! आप के बालक श्रीनन्दलालजी के समस्त चरित्र अतिशय अद्भुत है । हम अबुध ग्रामीण गोपजनों के घर में ऐसे समर्थ का जन्म कैसे हो सकता है । अपने घर जन्म लेना तो इनके लिये तो बड़ो निन्दा की बात है ॥ २ ॥ नन्दबाबा ! सुनो ! जैसे गजराज जलराज



मैं से कमल को उखाड़ कर खेलते खेलते उपर उड़ा लेती है उसी प्रकार यह सप्तवर्षीय नन्हें बालक ने आसानी से वाम करकमल से गिरिवर को उठाकर सात रात्री दिवस पर्यन्त अविचल एक पैर से कैसे खड़ा रहा ! ॥ ३ ॥ महाराज ! जैसे स्नान तो पिया ही लेकिन अनेक बालकों के प्राणों के साथ इनका प्राण भी पी डाले ॥ ४ ॥

हिन्वतोऽधः शयानस्य मास्यस्य चरणावुदक् । अपोऽपतद् विपर्यस्तं रुदतः प्रपदाहतम् ॥ ५ ॥  
 एकहायन आसीनो ह्रियमाणो विहायसा । दैत्येन यस्तृणावर्तमहन् कण्ठग्रहातुरम् ॥ ६ ॥  
 कचिद्वैयङ्ग्यस्तैन्ये मात्रा वद्ध उलूखले । गच्छन्नर्जुनयोर्मध्ये बाहुभ्यां तावपातयत् ॥ ७ ॥  
 वने सञ्चारयन् वत्सान् सरामो बालकैर्वृतः । हन्तुकामं वक्रं दोर्भ्यां मुखतोऽरिमपाटयत् ॥ ८ ॥  
 वत्सेषु वत्सरूपेण प्रविशन्तं जिघांसया । हत्वा न्यपातयत्तेन कपित्थानि च लीलया ॥ ९ ॥  
 हत्वा रासभदैतेयं तद्वन्धून् वलान्वितः । चक्रे तालवनं क्षेमं परिपक्वफलान्वितम् ॥ १० ॥  
 प्रलम्बं घातयित्वाग्रं बलेन बलशालिना । अमोचयद् ब्रजपशून् गोपांश्चारण्यवह्निः ॥ ११ ॥  
 आशीविपतमाहीन्द्रं दमित्वा विमदं हृदात् । प्रसहोद्वा य यमुनां चक्रेऽसौ निर्विषोदकाम् ॥ १२ ॥

कर्मक्षमा

अन्वयः—अधः शयानस्य मास्यस्य रुदतः चरणौ उदक् हिन्वतः प्रपदाहतम् अनः विपर्यस्तम् अपतत् ॥ ५ ॥ दैत्येन विहायसा ह्रियमाणः एकहायन आसीनः यः कण्ठग्रहातुरम् तृणावर्तम् अहन् ॥ ६ ॥ कचित् वैयङ्ग्यस्तैन्ये मात्रा उलूखले वद्धः अर्जुनयोः मध्ये गच्छन् तौ बाहुभ्यां अपातयत् ॥ ७ ॥ बालकैः वृतः सरामः वने वत्सान् सञ्चारयन् हन्तुकामम् वक्रम् अरिम दोर्भ्याम् मुखतः अपाटयत् ॥ ८ ॥ वत्सेषु वत्सरूपेण जिघांसया प्रविशन्तं हत्वा, तेन च लीलया कपित्थानि न्यपातयत् ॥ ९ ॥ रासभदैतेयम् च तद्वन्धून् वलान्वितः हत्वा परिपक्वफलान्वितम् तालवनम् क्षेमम् चक्रे ॥ १० ॥ बलशालिना बलेन उग्रम् प्रलम्बम् घातयित्वा ब्रजपशून् च गोपान् अरण्यवह्निना अमोचयत् ॥ ११ ॥ आशीविपम् तम् आहीन्द्रम् दमित्वा विमदम् तम् प्रसह्य उद्वास्य असौ यमुनाम् निर्विषोदकाम् चक्रे ॥ १२ ॥

श्रीधरस्वामिविरचिता भावार्थदोषिका

अनसोऽधः शयानस्य मास्यस्य मासास्त्रयः परिच्छेदका यस्य उदगूर्ध्वं चरणौ हिन्वतश्चालयतः प्रपदेन पादाग्रेण हतं विपर्यस्तमनः कथमपतत् ॥ ५ ॥ यः कृष्णो दैत्येन ह्रियमाणः संस्तं तृणावर्तं कथमहन्नित्यर्थः ॥ ६ ॥ वैयङ्ग्यस्तैन्ये नवनीतचौर्ये । बाहुभ्यां गच्छन् रिंगन्नित्यर्थः ॥ ७ ॥ मुखतो हंतुं कामो यस्य तं वक्रवेधमर्हि बाहुभ्यां मुखतः कथमपाटयत् ॥ ८-११ ॥ आशीविप-  
 तमोऽतिक्रूरविषश्चासावर्हीन्द्रश्च तम् ॥ १२ ॥

श्रीधरशोधरकृतो भावार्थदोषिकाप्रकाशः

अनसः शकटस्य । परिच्छेदकाः वयाज्ञापकाः, “परिमाणे परिच्छेदः सर्वतश्छेदकेऽल्पके” इति नैरुक्तः । हिनोतेः शत-  
 प्रत्यये हिन्वत इति ॥ ५ ॥ एकहायनो वर्षेकायुः । दैत्येन तृणावर्तेन । इत्यर्थ इति । हि बालकर्तृककण्ठग्रहणेन महावपुषो हननं संभवतीत्यर्थः ॥ ६ ॥ इत्यर्थ इति । बाहुभ्यां केवलभ्यां नटवन्न किं तु बालवत्स्खलन्निति भावः ॥ ७ ॥ मुखतः मुखभागतः । अपाटयत् व्यदारयत् ॥ ८ ॥ तेन दैत्येन ॥ ९ ॥ तद्वन्धून् धेनुकज्ञातीन् । क्षेमं निरुपद्रवम् ॥ १० ॥ उग्रम् भयंकरम् ॥ ११ ॥ दमित्वा निगृह्य । उद्वास्य निष्कास्य । असौ कृष्णः । प्रसह्य हठात् । अश्रुते व्याप्नुतेऽतिवेगेन सर्वांगमित्याशि । अशेरिब् । तादृशं विषं यस्य स तथा । बाहुलकात्पूर्वपदस्य दीधः । ततस्तमप् ॥ १२ ॥

श्रीमज्जीवगोस्वामिकृता वैष्णवतोषिणी

प्रपदेन आ ईपत् हतं प्रहृतं रुदत इति पूर्ववत् चाल्यतिशयः सूच्यते तेन चात्यद्भुतत्वहेतुतया शक्तिविशेष एव बोध्यते एवमग्रेऽपि अन्यतैः तत्र मास्यस्येति मासमात्रं व्याप्यजातवाल्ग्यस्येत्यर्थः । कालादित्याधिकारे “समधीष्टो भृतोभूतो भावी” (५।१।८०) वेत्यधिकृत्य “मासाद्वयसि यत् खलो” (५।१।८१) इत्यनेन यद्विधानात् तत्र द्वितीयसूत्रे तं भृत इति तावन्तं कालं व्याप्य लब्धसत्ताक इत्यर्थं सतीति व्याख्यानात् तृतीयसूत्रे वयसीति विशेषोपादानाच्च किन्तु मासश्च मासश्च मासश्च मासा इति त्रयाणामे-  
 वैकशेषत्वकरणात् “त्रेमासिकस्य च पदा शकटोपवृत्तः” इति द्वितीयस्कन्धस्य च सम्वादः कर्त्तव्यः ॥ ५ ॥ आसीन इति अत्यन्त-



बाल्यमेवाभिप्रेतं सम्यक् चलितुमपि पदा न शक्नोतीत्यभिप्रायात् कण्ठग्रहणमात्रेणैव आतुरं विह्वलम् ॥ ६ ॥ क्वचित् कदाचित् आस्याऽप्रेपि सर्वत्रवानुवृत्तिः बाहुभ्यां तदग्रभागाभ्यां कराभ्यामित्यर्थः । उल्लखलकर्षणाय तयोरेवाधिन्येन प्रणोदनात् ॥ ७ ॥ सरामो बालकैर्वृत इति रामे बालकेषु च तत्रैव सत्सु स एवापाटयदिति सर्वेभ्यः शक्तिविशेषो ध्वनितः मुखतो मुखमारभ्य अस्मिन्ति न तामस्योन्नित्वात् यदृच्छया हन्तुकाममपि तु अरिं भगिनीवधजातशत्रुभावादाग्रहेणापीत्यर्थः । पूर्वोक्ततत्तद्व्युत्क्रमस्तथाद्य न्योमवधातिक्रमश्च परमविस्मयेनाक्रान्तचित्तत्वात् एवमग्रेऽपि ॥ ८ ॥ जिघांसया सरामस्य तस्य लीलया हत्वा पश्चात् पादद्वयग्रहणेन भ्रमणात् कपित्थानि चेति महावक्ष्णाप्रविक्षेपद्योतनेन शक्तिविशेषः सूचितः ॥ ९ ॥ बलान्वित इति धेनुकवधेऽपि तस्यैव प्राधान्यविषयतया नूनमेतत्प्रभावेणैव बलस्यापि बलोदयादेतस्यैककर्तृत्वमिति भावः । क्षेमं निर्भयं सर्वोपभोग्यमित्यर्थः ॥ १० ॥ बलेन घातयित्वेति तत्रापि तस्य मुख्यत्वं सूचितं कुतो बलेनैवाऽघातयत् न त्वन्येन तत्राहुः—बलेति । तत्प्रभावबलवधविशेषकता अतस्तस्मिन् विद्यमानेऽन्येन घातना न योग्येति भावः ॥ ११ ॥ विमदं यथा त्यात् तथा दमयित्वा यद्वा विमदं सन्तं हृदादुद्रास्य ॥ १२ ॥

### श्रीमत्सनातनगोस्वामिकृता बृहद्वैष्णवतोषिणी

प्रपदेन आ ईषत् हतं प्रहृतम्, रुदत् इति पूर्ववत् वाल्यातिशयकौतुकविशेषो वा सूच्यते, तेन चात्यद्भुतत्वहेतुवशात् शक्तिविशेष एव बोध्यते, यद्वा, यथावृत्तं तत्तत्कर्मप्रकारमात्रकथनमेतत् ; एवमग्रेऽपि ॥ ५ ॥ आसीन इति—अत्यन्तबाल्यमेवाभिप्रेतम्, कण्ठे ग्रहणमात्रेणैवातुरं विह्वलम्, अनेनापि शक्तिविशेष एव सूचितः ॥ ६ ॥ क्वचित् कदाचित्, अस्याग्रेऽपि सर्वत्रवानुवृत्तिः । बाहुभ्यां तदग्रभागाभ्यां कराभ्यामित्यर्थः, जानुभ्यां सपाणिभ्यां गमनस्यैव रिङ्गत्वात्, यद्वा, रिङ्गेऽपि बाहुभ्यां गमनेन बलाभावादत्यन्तबाल्यमेवाभिप्रेतम् ॥ ७ ॥ सरामो बालकैर्वृत इति रामे बालकेषु च तत्रैव सत्सु स एवापाटयदिति सर्वेभ्यस्तेभ्यः शक्तिविशेषो ध्वनितः । मुखतश्चक्रवोर्ग्रहणेन मुखद्वारा व्यदारयदित्यर्थः । अरिमात्मानः सर्वेषां देवादीनाम् यद्वा, अरिश्च सर्वव्यस्यादीनां प्रसनेन परमद्वेष्टारमघासुरमध्यपाटयत् ( भा० १०।१२३१ ) 'मूर्द्धन् विनिर्भिय' इति पूर्वमुक्तेः, मुखत इत्यस्यात्रैव वान्वयः, मुखद्वारा प्रसनेन योऽरिस्तम्, किंवा तद्वारा प्रविश्यैव तत एव भेदनात् । पूर्वोक्ततत्तद्व्युत्क्रममातिक्रमः परमविस्मयेनाक्रान्तचित्तत्वात् । एवमग्रेऽपि ॥ ८ ॥ जिघांसया सरामस्य तस्य लीलया हत्वा पश्चात् पादद्वयग्रहणेन भ्रमणात् ; अप्यर्थे चकारः, कपित्थफलान्यपि, इत्येकेन कर्मणा प्रयोजनद्वयमुक्तम् अनेनापि शक्तिविशेष एव सूचितः एवमन्यत्रापिऽप्युक्तम् ॥ ९ ॥ बलान्वित इति धेनुकवधेऽपि तस्यैव प्राधान्यविषयतया क्षेमं निर्भयं सर्वोपभोग्यमित्यर्थः ॥ १० ॥ बलेन घातयित्वेति प्रलम्बस्य गोपरूपिणः संख्यानुमोदनादिना वधे तस्यैव प्रयोजकत्वात्, कुतो बलेनैवाऽघातयत्, न त्वन्येन ? तत्राहुः बलेनेति बलं प्रदर्शयितुमित्यर्थः ॥ ११ ॥ विमदं यथा स्यात्तथा दमित्वा, यद्वा, विमदं सन्तं हृदादुद्रास्य ॥ १२ ॥

### श्रीमद्दीरराघवाचार्यकृता भागवतचन्द्रचन्द्रिका

हिन्वत इति । शकटस्याधश्शयानस्य बालस्य मास्यस्येति पाठे मासास्त्रयः परिच्छेदका यस्य तस्य उद्गूर्ध्वं चरणं हिन्वतः चालयतः रुदतश्च प्रपदा पादग्रेण हतमनः शकटं विचर्यस्तं सत्कथमपतत् सर्वत्र कथं शब्दोऽनुवर्तते ॥ ५ ॥ एकहावन इति । यः कृष्ण एकाब्दवयस्को भूवि निषण्णः दैत्येन तृणावर्त्तनाकाशमार्गेण नीयमानः तं कण्ठग्रहणेनातुरं पीडितं तृणावर्त्त कथं महन् हतवान् ॥ ६ ॥ क्वचिदिति । कदाचिन्नवनीतचौर्यं सति क्रुद्धया मात्रा यशोदया उल्लखले बद्धो बाहुभ्यामजुर्नयोर्मध्ये गच्छन् रिङ्गन् तावदजुर्नौ कथमपाटयत् ॥ ७ ॥ वन इति । रामेण सहितो बालकैश्च वृतो वत्सान् वने सम्यक् चारयन् जिघांसुं बकसुर्मारिं मुखे भुजाभ्यां कथमपाटयद्विदारितवान् ॥ ८ ॥ वत्सेष्विति । हन्तुमिच्छया वत्सरूपेण वत्सेषु प्रविष्टं वत्सासुरं हत्वा लीलान्यपाटयत् तेन पातितेन दैत्यदेहेन कपित्थानि च न्यपाटयत् ॥ ९ ॥ हत्वेति । बलदेवेन सहितो रासभासुरं तद्वन्धूश्च हत्वा पत्न्यैः फलैरन्वितं तालवनं क्षेमं चक्रे सर्वैः प्रवेष्टुं क्षेमं चक्रं इत्यर्थः ॥ १० ॥ प्रलम्बमिति । बलशालिनावलदेवेन उग्रं प्रलम्बमुखं घातयित्वा मयं प्रजपशून् गोपांश्च द्वाग्नेरभोचयत् ॥ ११ ॥ आशीविषेत्यादि । आशीविषतम अतिक्रूरविषः स चासावहीन्मृत्वं बलाद्धमित्वा विगतमदं हृदादुद्रास्य निष्कास्य यमुनां निर्विषोदकां चक्रे ॥ १२ ॥

### श्रीविजयध्वजतीर्थकृता पदरत्नावली

चरणानुदक् ऊर्ध्वं हिन्वतः उत्क्षिपतः मास्यस्य मासमात्रवयस्कस्य प्रपदेन पादग्रेण हतं पीडितम् ॥ ५ ॥ एक एव हावने वर्षं वत्सरो यस्य स तथा तृणावर्त्तमहन्निति यत्कर्म तदपि ॥ ६ ॥ हैयङ्गत्वं हैयङ्गवीनं सद्यो दधिमन्थने जातं नवनीतं तस्य स्तौत्रे चौर्ये सति बाहुभ्यां गच्छन्निति सम्बन्धः ॥ ७ ॥ मुखतः मुखे ग्रहीत्वेति शेषः । अपाटयत् व्यदारयत् ॥ ८ ॥ तेन दैत्येन कपित्थानि फले लुक् ॥ ९ ॥ क्षेमं प्राप्तारक्षम् ॥ १०-११ ॥ दमित्वा निगृह्य उद्रास्य उद्धाटयित्वा ॥ १२ ॥

### श्रीमज्जीवगोस्वामिकृतः क्रमसन्दर्भः

बाहुभ्यां गच्छन्निति उल्लखलकर्षणाय अरिं शत्रुत्वेनास दाग्रहपरमपि ॥ ७-१२ ॥



4-12

चित्  
 ७ ॥  
 रमिति  
 तथाच  
 दृश्य-  
 तस्यैव  
 १० ॥  
 पक्ता  
 सन्तं

तथा-

धाभि-  
 प्रेऽपि  
 णेऽपि  
 एवा-  
 णपाञ्च  
 इति  
 उद्वध-  
 हणेन  
 त्राप्रे-  
 घात-  
 णेनेति

वरणौ  
हायन  
कथ-  
च्छन्  
मसुर-  
लया  
परि-  
मसुरं  
अ तं  
  
यना  
तैन्ये  
पानि



त्वहितार्थं, मारणक्रमाद् धेनुकवधानन्तरं प्रलम्बवधो निरूप्यते, मध्ये जातं कालीयदमनमग्रे वक्ष्यन्ति, उग्रमपि प्रलम्बं बलमग्रेषु घातयित्वा बलमग्रे घातकशक्तिं दत्वा, स्वस्य मारकत्वे प्रयोजनाभावात्, व्रजपशून् गोपांश्च आरण्यवह्निनोमोचयद् दावानलान् मोचितवान् ॥ ११ ॥ वह्निसाम्याद् विषाग्निमपि निरूपयन्त्याशीविषमिति, आशी नाम विषदंष्ट्रा तत्र विषं यस्य स्वामविकविषा-  
दधिकविषयुक्तो हीन्द्रः सर्पश्रेष्ठस्तं प्रसिद्धं कालियमन्यैः स्मर्तुमपि भीयते तादृशं हृदाद् हृदं प्राप्य हृदमध्ये दमित्वा प्रसह्य बलाद् हृदादुद्वास्य दूरीकृत्य यमुनां निर्विषोदकां चक्रे, अनेन यद् गरुडस्यासाध्यं यमादीनां देवानामपि, अन्यथा गरुडः शत्रुं मारयेद् यमुनां वा यमादिः शुद्धां कुर्यात्, दमनं च सुतरामशक्यं निर्विषकरणं च ॥ १२ ॥

( ३ ) श्रीमद्वल्लभमहाराजकृतः श्रीसुबोधिनीलेखः

त्रयोविंशे हृत्वेत्यत्र बहव इति एतद्वधस्य बलदेवकृतस्य भगवत्कृतत्वकथने एतेषामावेशाज्ञानान् न्यायान्तरमाहुः प्रधानेनेति, सैनिककृतं राजकृतमेवेतिभावः, तत्सदृशा बहवो अनेन मारिता इति प्राधान्ये हेतुः ॥ १० ॥

( ४ ) श्रीमद्दीक्षितलालुभट्टयोजिता श्रीसुबोधिनीयोजना

दमित्वा विमदं हृदादित्यस्य विवृतौ हृदं प्राप्येति हृदादिति ल्यब्लोपे पञ्चमीतिभावः ॥ १२ ॥

गोस्वामिश्रीगिरिधरलालकृता बालप्रबोधिनी

शकटस्याधः शयानस्य मास्यस्य मासान्नयः परिच्छेदका यस्य तस्यासमर्थस्य, अत एव रुदतः उदक् ऊर्ध्वचरणौ हिन्वतः प्रक्षिपतः प्रपदा पादाग्रेण हतम्, अत एव विपर्यस्तं सत् अनः शकटं कथमपतदित्यन्वयः ॥ ५ ॥ य एकहायनः एकवार्षिकः, अत एव आसीनः उपविष्टः चलनेऽप्यसमर्थः, अत एव दैत्येन तृणावर्तेन विहायसा आकाशमार्गेण ह्रियमाणः स कथं तं तृणावर्तं कण्ठ-  
ग्रहणेनातुरं विवशं कृत्वा अहन्नित्यन्वयः ॥ ६ ॥ क्वचित् कदाचित् हैयङ्गवस्तैरन्ये नवनीतचौर्ये सति क्रुद्धया मात्रा उत्सृजे बद्धो बाहुभ्यामर्जुनयोर्मध्ये गच्छन् रिङ्गन् तावर्जुनौ कथमपातयत् ॥ ७ ॥ रामेण सहितो बालकैश्च वृतो वने वत्सान् सञ्चारयन् आत्मानं हन्तुकामम्, अत एव अरिं शत्रुं वकं वकवेषमसुरं दोभ्यां भुजाभ्यां मुखतो मुखं चञ्चुं गृहीत्वा कथमपाटयत् विदारितवान् ॥ ८ ॥ जिघांसया हन्तुमिच्छया वत्सरूपेण वत्सेषु प्रविशन्त प्रविष्ट वत्सासुरं लीलया भ्रामणरूपया हत्वा तेन मृतदैत्य-  
शरीरेण कपित्थानि न्यपातयत् ॥ ९ ॥ बलदेवेनान्वितः संहितः रासभदैतेयं धेनुकासुरं तद्वन्धूश्च हत्वा परिरपकः फलैरन्वितं तालवनं क्षेमं निर्भयत्वेन सर्वैः प्रवेष्टुं योग्यं चक्रे ॥ १० ॥ उग्रमतिभयङ्करं प्रलम्बं बलेन घातयित्वा स्वयं व्रजपशून् गोपांश्च आ-  
रण्यवह्निः अमोचयत् । अत्र यद्यपि धेनुकप्रलम्बयोर्वधो बलेनैव कृतस्तथापि सर्वत्र कृष्णप्रभावस्य दृष्टत्वात्तस्यैव मुख्यता । 'तर्हि बलेनैव कथमघातयत् ?' तत्राह—बलशालिनेति ॥ ११ ॥ आशीविषतमः अतिक्रूरविषश्चासावहीन्द्रश्च तं प्रसह्य बलात् दमित्वा ततो विगतमदं तं हृदादुद्वास्य निष्कास्य यमुनां निर्विषोदकां चक्रे ॥ १२ ॥

अन्वितार्थप्रकाशिका

हिन्वत इति ॥ शकटस्याधः शयानस्य मास्यस्य मासान् भूतो मास्यः त्रिमासवयस्कः । "तमधीष्ट" इत्यधिकारे "मासा-  
द्वयसि यत्खचौ" इति यत् । त्रैमासिकस्य च पदा शकटोऽपवृत्त इति प्रागुक्तेः । तस्यासमर्थस्य अत एव रुदतः उदक् ऊर्ध्वं चरणौ हिन्वतः प्रक्षिपतः प्रपदेन पादाग्रेण आहतमत एव विपर्यस्तं सत् अनः शकटमपतत् । एकेति ॥ यः एकहायनः एकवार्षिकः अत एव आसीनः उपविष्टः चलनेऽप्यसमर्थः अत एव दैत्येन तृणावर्तेन विहायसा आकाशमार्गेण ह्रियमाणः तृणावर्तं कण्ठग्रहणेनातुरं कृत्वा अहन् ॥ ५-६ ॥ क्वचिदिति ॥ क्वचित् कदाचित् हैयङ्गवस्तैरन्ये नवनीतचौर्ये सति क्रुद्धया मात्रा उत्सृजे बद्धो बाहुभ्यामर्जुनयोर्मध्ये गच्छन् रिङ्गन् तावर्जुनौ अपातयत् ॥ ७ ॥ वन इति ॥ रामेण सहितो बालकैश्च वृतो वने वत्सान् सञ्चारयन् आत्मानं हन्तुकाममत एवारिं शत्रुं वकं वकवेषमसुरं दोभ्यां भुजाभ्यां मुखतो मुखं चञ्चुं प्रगृह्यपाटयत् विदारितवान्, ॥ ८ ॥ वत्सेष्विति ॥ जिघांसया हन्तुमिच्छया वत्सरूपेण वत्सेषु प्रविशन्त प्रविष्ट वत्सासुरं लीलया भ्रामणरूपया हत्वा तेन मृतदैत्यशरीरेण कपित्थानि न्यपातयत् ॥ ९ ॥ हत्वेति ॥ बलदेवद्वारा रासभदैतेयं धेनुकं हत्वा घातयित्वा । अन्तर्भावितपण्यार्थं णिनिः । बलदेवेनान्वितः तस्य धेनुकासुरस्य बन्धूश्च हत्वा परिरपकः फलैरन्वितं तालवनं क्षेमं निर्भयत्वेन सर्वैः प्रवेष्टुं योग्यं चक्रे ॥ १० ॥ प्रलम्बमिति उग्रमतिभयङ्करं प्रलम्बं बलशालिना बलेन घातयित्वा स्वयं व्रजपशून् गोपांश्च आरण्यवह्निः अमोचयत् ॥ ११ ॥ आशीविषेति ॥ असौ आशीविषतमः अतिक्रूरविषश्चासावहीन्द्रश्च तं प्रसह्य बलात् दमित्वा ततो विगतमदं तं हृदादुद्वास्य निष्कास्य यमुनां निर्विषोदकां चक्रे ॥ १२ ॥

श्रीगोपालानन्दमुनिविरचितं निगूढार्थप्रकाशव्याख्यानम्

शकटस्य अधःशयानस्य उदक् ऊर्ध्वं चरणौ हिन्वतः क्षिपतः त्रीन् मासान् भूतः प्राप्तो मास्यस्तस्य मास्यस्य त्रैमासिकस्तेत्यर्थः । त्रैमासिकस्य च पदाशकटोऽपवृत्त इति द्वितीयस्कंधोक्तेः मासश्च मासश्च मासश्चेति कृतैकशेषान्मास शब्दात्तमधीष्ट इत्यधिकारे



मासाद्वयसि यत्स्वभाविति प्राप्त्यार्थं यत् एवंभूतय वालस्य प्रपदेन पादतलेन आहतं अनःशकटं विपर्यस्तं विपरीतं अपतत् ॥ ५ ॥ भूमौ आसीनः विहायसा आकाशमार्गेण कृत्वाकंठग्रहणेन आतुरं व्याकुलं अहन् जघान ॥ ६ ॥ हैयगवं नवनीतं तस्यस्तैन्ये चौर्यं गच्छन् रिगन् ॥ ७ ॥ अरिं शत्रुं सुखतो मुखे गृहीत्वा विदारयामास ॥ ८ ॥ तेन वत्सामुरेण कृत्वा ॥ ९ ॥ बलान्वित इत्यनेन रामेण धेनुकं घातयित्वात दान्वितः स्वयं तद्वधून् हत्वा क्षेमं सुखोपभोग्यम् ॥ १० ॥ अरण्यवह्नितो दवानलान् ॥ ११ ॥ आशिषि दध्नायां अतिशयितं विषं यस्य तथाभूतश्चासौ अहोद्विष तं दमित्वा ततो विपदं प्रसह्य हठेन उद्वास्य निष्कास्य ॥ १२ ॥

### भगवत्प्रसादाचार्यविरचिता भक्तमनोरञ्जनी

हिन्वत इति ॥ अघःशयानस्य शकटस्याधः पर्यङ्किकायां सुप्तस्य, रुदतः वालस्य, मास्यस्येति पाठे मासास्त्रयो मासाः परिच्छेदका यस्य तस्येत्यर्थः । 'त्रैमासिकस्य च पदा शकटोऽपवृत्त' इति द्वितीये प्रागुक्तः । उदगूर्ध्वं, चरणौ हिन्वतश्चालयतोऽस्य कृष्णस्य, प्रपदं पादाग्रं तेनाहतं, अनः शकटं, विपर्यस्तं सन्, कथं अपतत् । सर्वत्र कथं शब्दोऽनुवर्त्तनीयः ॥ ५ ॥ एकेति ॥ यः श्रोक्ृष्णः, एकेति ॥ यः श्रोक्ृष्णः एकहायन एकाव्दवयस्कः, आसीनो भुवि निषण्णः, दैत्येन वृणावर्त्तामुरेण, विहायसाऽऽकाशः कृत्वाकंठग्रहणं, नीडमाणः नीयमानः सन्, कण्ठे ग्रहो ग्रहणं तेनातुरं संपोडितं वृणावर्त्तं, कथं अहन् हतवानित्यर्थः ॥ ६ ॥ कचिदिति ककुभतवोः । मध्ये गच्छन् संश्र, तावज्जुनौ, बाहुभ्यां कथं अपातयत् ॥ ७ ॥ वन इति ॥ सरामो रामेण सहितः, वालकैश्च, वृतः कृष्णः, वत्सान् वने सम्यक् चारयन् सन्, हन्तुकामं जिघांसु, वकं वत्सामुरं, अरिं स्वशत्रुं, सुखतः मुखे दोभ्यां बाहुभ्यां, कथं अपातयत् विदारितवान् ॥ ८ ॥ वत्सेति ॥ जिघांसया हन्तुमिच्छया, वत्सरूपेण वत्सेषु प्रविष्ट वत्सामुरं, लीलया हत्वा न्यसु कृत्वा तेन स्वहृददैत्यदेहेन, कपित्थानि दन्तशठतरुफलानि चापि, न्यपातयत् ॥ ९ ॥ हत्वेति ॥ बलान्वितो बलदेवेन सहितः कृष्णः, रासभदैतेयं रासभाकृतिं धेनुकासुरं तद्वधून् हत्वा, परिपक्वफलान्वितं परिपक्वः फलैरन्वितं, तालवनं वृणराजारण्यं, क्षेमं चक्रे सर्वेषां प्रवेशाह चक्रे इत्यर्थः ॥ १० ॥ प्रलम्बमिति ॥ बलशालिना बलातिशयसंशोभमानेन, बलेन बलभद्रेण, उग्र प्रलम्बमसुरं घातयित्वा, स्वयं व्रजपशून् गापांश्च, अरण्यवह्नितो दवानलान्, अमोचयत् ॥ ११ ॥ आशीति ॥ आशीविषतमाऽति-कूविषश्चासावहीन्द्रः कालियश्च तं, प्रसह्य बलान्, दमित्वा, ततः विमदं वगातमदं कृत्वा; हृदात् उद्वास्य निष्कास्य, असौ कृष्णः, यमुनां निर्विषोदकां, चक्रे ॥ १२ ॥

### कृष्णप्रिया

हे नन्दवाचा ! यह वाल मुकुन्द जब तीन ही मास के थे, तब एक छकड़े के नीचे सोते समय उसने रुदन करते करते अपने दोनों चरण उपर उछाले तब इनके सुकोमल प्रपदों के स्पर्श मात्र से भारी छकड़ा उलटकर गिर पड़ा ॥ ५ ॥ महाराज ! अब आगे सुनिए—यह वालक जब पूरे एक वर्ष का था और माता की गोद से नीचे बैठा था तब वृणावर्त दैत्य बवंडर के स्वरूप में इसको उठाकर नभोदरों में ले उड़ा । परंतु महाराज ! मार्ग में ही इस वाल मुकुन्दने अपने दोनों हाथों से वृणावर्त का गला घोट डाला तब व्यथित होकर वह दैत्य मर गया ॥ ६ ॥ हे नन्दवाचा ! नये वर्ष के नये प्रथम दिन जब अम्मा यशोदा जी ने माखन चुराने के अपराध के वहाने वाल लालन को ओखली से बांध लिया, तब चुटनों के बल वकैयां खींचते खींचते बड़े बड़े यमलाजुन तरुओं के बीच जाकर उन्हें गिरा दिया ॥ ७ ॥ हे महाराज ! यह श्रीनन्दनन्दन, बलदाउ भैया और ग्वाल वालों के साथ जब वनमें वल्लड़े चरा रहे थे तब श्रीकृष्ण को मारने को इच्छा से कोई एक दैत्य वक के स्वरूप में आया और कृष्णको निगलने लगा । उस अवसर उसके गले से बाहर निकल कर उनके दोनों डोर दो चोचको दोनों हस्तों से पकड़ कर तिनके की भांति चीर डाला ॥ ८ ॥ हे नन्दराय ! एक दिन एक दैत्य श्रीनन्द लाल को मारनी की इच्छा से 'वल्लड़े' का रूप लेकर वल्लड़ों के भीतर घुस गया था, तब श्रीकृष्णने वत्सामुर को जान लिया । पुनः श्रीकृष्ण खेलते ही खेलते उसके समीप पहुँच गए और उसके पिछले पाँव पकड़ कर उठाकर घुमाकर कैथों वृक्षों पर फेंक दिया, उसी क्षण वह वत्सामुर मर गया और कैथ के अनेक फल पृथ्वी पर गिर पड़े ॥ ९ ॥ एक दिन वन में गधे का रूप को धारण कर आये हुए धेनुकासुर दैत्य और उसके जाति वन्धुओं को श्री बलभद्रजी के माध्यम से मारकर, परिपक्व फलों से परिपूर्ण तालपेड़ों को गिराकर नित्यके लिये तालवन को सर्वोपयोगी एवं मङ्गलमय बनाया ॥ १० ॥ महाराज ! प्रलम्बासुर बलशाली दैत्य था श्रीकृष्ण ने बलवीर बलभद्रजी के द्वारा क्रूर प्रलम्बासुरका वध करवा कर उस वन में प्रचलित आग से व्रज के पशुओं, गौओं और ग्वालवालों को बचा लिया ॥ ११ ॥ उस वालक कृष्णने अतिशय उग्र विषवाले कालीय नाग का दमन कर, मदमुक्त बनाकर अपने अधीन बनाया और उस कालिय को बलपूर्वक कालीय दह से निकाल दिया । पुनः श्रीकृष्ण ने श्रीयमुनाजी के जल को निर्विष बनाकर सब के पीने योग्य बनाया ॥ १२ ॥



दुस्त्यजश्चानुरागोऽस्मिन् सर्वेषां नो ब्रजौकसाम् । नन्द ते 'तनयेऽस्मासु तस्याप्योत्पत्तिकः कथम् ॥ १३ ॥  
 क सप्तहायनो बालः क महाद्रिविधारणम् । ततो नो जायते शङ्का ब्रजनाथ तवात्मजे ॥ १४ ॥  
 नन्द उवाच

श्रूयतां मे वचो गोपा व्येतु शङ्का च वोऽर्भके । एनं कुमारमुद्दिश्य गर्गो मे यदुवाच ह ॥ १५ ॥  
 वर्णाश्रियः किलास्यासन् गृह्णतोऽनुयुगं तनूः । शुक्लो रक्तस्तथा पीत इदानीं कृष्णतां गतः ॥ १६ ॥  
 प्रागयं वसुदेवस्य कचिज्जातस्तवात्मजः । वासुदेव इति श्रीमानभिज्ञाः सम्प्रचक्षते ॥ १७ ॥  
 बहूनि सन्ति नामानि रूपाणि च सुवस्य ते । गुणकर्मानुरूपाणि तान्यहं वेद नो जनाः ॥ १८ ॥  
 एषः वः श्रेय आधास्यद् गोपगोकुलनन्दनः । अनेन सर्वदुर्गाणि यूयमञ्जस्तरेष्यथ ॥ १९ ॥  
 पुरामेन ब्रजपते साधवो दस्युपीडिताः । अराजके रक्ष्यमाणा जिग्युर्दस्यून् समेधिताः ॥ २० ॥

### कर्मक्षमा

अन्वयः—हे नन्द ! सर्वेषाम् नः ब्रजौकसाम् ते तनये दुस्त्यजः अनुरागः कथम् तस्य अपि अस्मासु औत्पत्तिकः अनुरागः कथम् ॥ १३ ॥ सप्तहायनः बालः क ? च महाद्रिविधारणम् क ? हे ब्रजनाथ ! ततः नः तव आत्मजे शङ्का जायते ॥ १४ ॥ हे गोपा ! एनम् कुमारम् उद्दिश्य गर्गो मे यद् उवाच ह तत् वचः श्रूयताम् तेन मे अर्भके शङ्कावचः व्येतु ॥ १५ ॥ अनुयुगम् तनूः गृह्णातः अस्य किल शुक्लः रक्तः तथा पीतः इति त्रयः वर्णाः आसन् इदानीम् कृष्णताम् गतः ॥ १६ ॥ तव अयम् आत्मजः प्राक् वसुदेवस्य कचित् जातः, इति अभिज्ञाः श्रीमान् वासुदेवः इति अभिज्ञाः सम्प्रचक्षते ॥ १७ ॥ गुण कर्ण अनुरूपाणि ते नामानि च रूपाणि बहूनि सन्ति अहम् तानि वेद नो जनाः ॥ १८ ॥ गोपगोकुलनन्दनः ! एष वः आधास्यत् अनेन यूयम् सर्वदुर्गाणि अञ्जः तरेष्यथ ॥ १९ ॥ हे ब्रजपते ! पुरा अराजके अरक्ष्यमाणाः प्रजाः च दस्युपीडिताः साधवः अनेन समेधिताः दस्यून् जिग्युः ॥ २० ॥

### श्रीधरस्वामिविरचिता भावार्थदीपिका

औत्पत्तिकः स्वाभाविकः । कथमिति । किं सर्वेषामात्माऽयं स्यादिति शङ्का ॥ १३ ॥ उक्तमप्यतिविस्मयेनाभिनयेन चर्दति । सप्तहायन इति ॥ १४ ॥ प्राक्कृतमेव गर्गाचार्यवाक्यं तच्चरितपरिशीलनेन निवृत्तासंभावनस्य नन्दस्य कृष्णतत्त्वावबोधकं जातं स इदानीं तेनैव वाक्येन गोपानुपदिशति । श्रूयतामिति ॥ १५-२१ ॥

### श्रीवंशीधरकृतो भावार्थदीपिकाप्रकाशः

अनुरागः हृदयंगमः स्नेहः । अस्मिन् तवात्मजे । तस्य तव तनयस्यापि । किमिति वितर्के । आत्मवस्त्रियत्वादात्मात्वं सर्वेषामित्यर्थः ॥ १३ ॥ उक्तम् अर्थम् । अभिनयः प्रदर्शनम् । ततः महाद्रिविधारणातः ॥ १४ ॥ तस्य कृष्णस्य चरितस्य परिशीलनेन विलोकनेन निवृत्ता संभावना अयमुक्तसदृशो भविष्यति न वेत्येवरूपः सशयो यस्य तस्य । तत्त्वावबोधकम् याथार्थ्यप्रकाशम् । स नन्दः । तेनैव गर्गोक्तेनैव । व्येतु व्यपगता भवतु । वः युष्माकम् । अर्भके बाले । एनमित्यन्यादेशत्वादिदम् एनादेशः । इति प्रसक्तकथां प्रत्यंतरंगत्वेन कथांतरारंभसूचनाय "प्रत्यारंभे प्रसिद्धौ ह हा विपादशुगार्त्तिपु" इति यादवः ॥ १५ ॥ पूर्वोक्तेनैव स्मारयाति । वर्णाः शुक्लाद्याः ॥ १६-२१ ॥

### श्रीमज्जीवगोस्वामिकृता वृष्णवताषिणी

किञ्च, दुस्त्यजश्चेति । ते तनये तवैव तनयोऽयं नास्माकमिति विचारितेऽपि त्यक्तुमशक्यः स्वाभाविक इत्यर्थः । तत्रापि सर्वेषाम् अहो भवतु वा सर्वाकृतिप्रकृतिमुन्दरे सर्वचित्ताकर्षकेऽनन्यगतीनामस्माकमनुरागो दुस्त्यजः तस्याप्यस्मात्त्वोत्पत्तिर्वपि औत्पत्तिकः जन्मदिनमेवारभ्य दृष्टः स्वाभाविक एवेत्यर्थः । अत्रास्मिन्निति तत्तद्वैलक्षण्येन सम्प्रति प्रस्तूयमान इत्यर्थः । अन्यतः तत्र किमित्याद्युत्प्रेक्षायां मिथोदेहदेहिनार्यथा तद्वदित्यर्थः ॥ १३ ॥ क्वेति अयमर्थः सप्तहायनत्वेन जन्मबुद्ध्यादयत्तदवस्था गृहीताः ताभिश्च बालत्वं निश्चितं तच्चात्यन्तं बालान्तरेषु व्याप्तिदर्शनात् तथा महाद्रिविधारणेन पूतनादिवधहेतुप्रभावत्वं स्वाभाविकप्रभावविषयाश्रयत्वं च गृहीतं ताभ्यां बालादन्यत्वं तदन्यत्वेऽपि देवादित्वं तत्रापि परमविलक्षणत्वं निश्चितं बालान्तरादौ तत्तद्वर्णनात्



तदेवं सप्तेत्यादित्वे बालादन्यत्वं न सम्भवति महाद्वीत्यादित्वे च बालत्वं च न सम्भवतीत्यर्थः । ततस्तस्मादेकस्मिन् मियो विरोधि-  
धर्मद्वयात् शङ्काविप्रतिपत्तिजः संशयः बालोऽयं बालादन्यः परमविलक्षदेवादिवर्ति ॥ १४ ॥ निजाशेषभगवताप्रकटनार्थम्  
अवतीर्णोऽयं साक्षात् श्रीभगवानेवेति व्यक्तमुक्ते कदाचिदैश्वर्यज्ञानेन भयगौरवादिना स्नेहभरहानिः स्यादिति शङ्कया श्रीगौणे  
साक्षात् परमैश्वर्यमनुक्त्वा व्यपदेशेनैव तद्व्यञ्जयता यान्यक्षराण्युक्तानि तैरेव ईदृश स्वाभाविकगुणबालकता प्रतिपादकतयाऽव-  
धारितैर्गोपान् प्रबोधयन्नाह-श्रूयतामिति । मे मम गर्गद्वारा श्रुतैतत्प्रभावस्य वचः वः शङ्का व्येतु श्रूयतां अर्भक इति स्वस्य बालत्वेनैव  
निश्चयं बोधयति यद्वा, वो युष्माकं योऽर्भकस्तस्मिन्निजि ममेव युष्माकमप्ययं बालक इति स्नेहविशेषमेव बद्धयति एनं भवतां  
परमानुरागविषयं परीक्षेऽप्यपरोक्षबहुक्तिः सदा तस्य साक्षादिव हृदि स्फूर्तेः मे मम कुमारं पुत्रमिति पूर्ववत् पुनः पुनस्तथैवोक्तिरति-  
निश्चयाय यद्वा, मे माम् एकाकिनं यद्वचः व्यक्तमेव न च सङ्केतादि नेत्यर्थः-यद्वा हे हर्षे ॥ १५ ॥ गर्गोक्तिमेवाह-वर्णा इत्यादिना-  
न विस्मय इत्यन्तेन अत्र प्राचीनप्रकटाशोऽनुसन्धेयः । किञ्चात्र "तस्मान्नन्द ! कुमारोयम्" इति प्रथमश्चरणः "तत्कर्मसु न  
विस्मयः" इति चतुर्थः गर्गवाक्ये तु "तस्मान्नन्दात्मजोऽयं ते" इति प्रथमः "गोपायस्य समाहितः" इति चतुर्थः । इत्यद्वा मां  
समादिश्येति वक्ष्यमाणात् श्रीनन्दवाक्यात् तद्वाक्यमेवानेनानुदितमिति लभ्यते तस्माद्विनयार्थं स्वपुत्रे सर्वेषां स्वसाधारण्येन  
ममताया गोपायित्वतायाश्च व्यञ्जनार्थमेव च किञ्चिदन्यथा विधायानूदितमपि श्लेषेण यथार्थतया सम्पाद्यते स्म ॥ १६-२१ ॥

### श्रीमत्सनातनगोस्वामिकृता बृहद्बंणवतोषिणी

एवमन्योन्यमुक्त्वा अधुना ईश्वर एवायमिति चेत्ताप्यैश्वर्येण प्रीतभक्तिरेव बद्धते, स्वाभाविकनिरन्तरानुरागश्च  
भयगौरवादिसंकोचेन सम्भवेदेवेति स्नेहविशेषं प्रतिपादयन्तः परमस्निग्धं तत्पितरं सम्बोध्याहुः - दुस्त्यजश्चेति । ऐश्वर्यं साक्षादनु-  
भूतेऽपि त्यक्तुमशक्यः, यत औत्पत्तिकः, अग्न्यादेरोष्ण्यादिवत् स्वाभाविकत्वादित्यर्थः, इत्यापद्रक्षणादिनोपाधिना शंक्रमानोऽ-  
नुरागो निरस्तः । तत्रापि सर्वेषां बालादिवृद्धपर्यन्तानां 'नः' इति तत्रासन्देहार्थं स्यानुभवमभिन्न्यञ्जयन्ति-अहो भवतु वा  
सर्वथः । आकृतिप्रकृतिसुन्दरे सर्वचिन्ताकर्षकेऽनन्यगतीनामस्माकमनुरागो दुरस्त्यजः, तस्याप्यस्मासु निकृष्टेषु सर्वेषां पराधादावपि  
स दुस्त्यजः कथम् ? अतो नायमवतारी श्रीनारायणः, न च तदवतारः कश्चिदपि भवेत्, किन्तु मधुरैश्वर्यविशेषसम्बलितविचित्र-  
बाल्यविशेषेणानेन सर्वतो विलक्षणो दुर्बितकर्ममाहात्म्याणवः कोऽपि पुरुषोत्तमो भविष्यतीति भावः । सिद्धान्तश्चायम्-एक  
एवावतारी अवतारश्च तथाशेषपरमैश्वर्ययुक्तालौकिकबाल्यलीलायमश्रित्येवं विविधविरोधप्रवाहविलयविषयः परमानिर्वचनीयः  
श्रीभगवद्दिशेषोऽयं स्यादिति । हे नन्द ! तव जनय इत्यहो भाग्यमहिमा तवेति, तत्र च नन्दति सदा हृष्यतीति नन्दस्तथा  
सम्बोधनम्, ईदृशेन पुत्रेण तव सदानन्दतया नाम्नोऽप्यन्वर्थत्वमेवेति भावः ॥ १३ ॥ अहो लौकिकबाल्यमेव परमैश्वर्यसम्बलित-  
मस्माभिरधुना साक्षादेवानुभूतमिति विस्मयं वदन्तः, ततश्च लौकिकबाल्यलीलापरमैश्वर्ययोरन्यान्यविरोधेन निजसन्देहोत्पत्ति-  
माहुः-कवेति सप्तहायन इत्यनेन लौकिकत्वमेवाभिप्रेतम्, तच्च निजसहजभावानुरूपमेव, महाद्वेविशेषेण लीलादिना धारणमिति  
परमैश्वर्यमेव, एवं लौकिकबाल्यस्य महाद्विविधारणासम्भवात् महाद्विविधारणे च लौकिकबाल्यासम्भवाद्बिरोधो महानेवेत्यर्थः ।  
ततस्तस्माद्बालस्य महाद्विविधारणाद्धेतोर्नोऽस्माकं बालतया ईश्वरतया चाधुना प्रतीतेः, तयोरन्योन्यं विरुद्धत्वात् शंका आशंका  
संशय एव जायते, न च निश्चयो भवेदिति अवतारित्वेऽप्यवतारत्वमवतारत्वेऽप्यवतारित्वम्, तथा लौकिकत्वाव्यभिचारेणैश्वर्य-  
मैश्वर्याव्यभिचारेणैव लौकिकत्वमपीत्यन्योन्यं विरुद्धयोस्तयोः कथं सम्भवेदित्यादिविचारादिति सिद्धान्तः । यद्वा, ततस्तस्मात्  
प्राकट्यं प्राप्तदैश्वर्यादपि शंका भयं तस्मिन् नो न जायते, इत्यनुरागस्य दुस्त्यजत्वमेव दर्शितम् । हे व्रजनाथेति त्वन्नःथत्वात्  
सर्वव्रजस्यापि महाभाग्यमिति भावः, यद्वा, सर्वेषां व्रजजनानामस्माकं नाथत्वेन त्वमेवास्माकमेतां शंकां परिहर्तुं महसीति भावः ।  
यद्वा, प्रसुपुत्रत्वेन तस्मिन् शंकाया योग्यतोक्ता, तथापि न जायत एवेत्यर्थः । किञ्च, वारं वारं तस्युत्रत्वोक्त्या परस्परत्वेन  
श्रीवसुदेवयुत्रत्वेन च तच्चज्ञानं तत्तच्छक्या असम्भवात्, तादृशानुरागासम्भवाच्च, यद्वा, ते जनय इति तवात्मज इति चानुरागस्य  
दुस्त्यजतायामेव हेतुः तथाप्यनुरागस्य निरुपाधिकत्वमेव बोद्धव्यम्, तस्यैव नित्यं तस्युत्रैकलक्षणात्वात्, एवं रूपगुणादिविशेषेणो-  
पाधिना तदनुरागेऽपि निरुपाधिकत्वमेव स्यात्, तस्यैव नित्यतत्तदेकलक्षणात्वादित्येतच्चात्र यथास्थानं विस्तार्यम् ॥ १४ ॥ निजा-  
शेषभगवत्ताप्रकटनार्थमवतीर्णोऽयं साक्षाच्छ्रीभगवानेवेति व्यक्तमुक्ते कदाचिदैश्वर्यज्ञानेन भयगौरवादिना स्नेहभरहानिः स्यादिति  
शंकाया श्रीगौणे साक्षात् परमैश्वर्यमनुक्त्वा व्यपदेशेनैव तद्व्यञ्जयता यान्यक्षरान्युक्तानि, तैरेव परमाचिन्त्यकर्मलोकोत्तर-  
महापुरुषप्रतिपादकतयाऽवधारितैर्गोपान् प्रबोधयन्नाह-श्रूयतामिति । मे तत्त्वज्ञस्य वचः सर्वशकानिरसनं परमानन्ददश्च वाक्यं  
श्रूयताम् हे गोपा इति स्नेहभरुयात्प्रचित्तत्वं बोधयति । वः शंका व्येतु क्षीयताम् । अर्भक इति सदैव स्नेहभरान्तत्वात्, यद्वा,  
तत्त्वत्वेऽपि स्नेहविशेषेण बालतयैव ज्ञानात्, यद्वा, वो युष्माकं योऽर्भकस्तस्मिन्निति ममेव युष्माकमप्ययं बालक इति स्नेहविशेष-  
मेव बद्धयति । एनं भवतां परमानुरागविषयं परीक्षेऽप्यपरोक्षबहुक्तिः, सदा तस्य साक्षादिव हृदि स्फूर्तेः, यद्वा, बाल्यक्रीडादिना  
सर्वैरेव बालकत्वेनानुभूयमानं मे माम्, यद्वा, मे मम कुमारं पुत्रमिति पूर्ववत् पुनः पुनस्तथैवोक्तिः, सर्वेषु तस्य बालकभाव-



स्फूर्तेः, यद्वा, अतिवाल्यावस्थायां वर्त्तमानं नामकरणकाल इत्यर्थः । 'माम्' इति पाठे रहसि मां केवलमेवोवाचेत्यता भवद्भिर्न ज्ञातमिति भावः, यद्वच, ह व्यक्तमेव, न च संकेतादिनेत्यर्थः, यद्वा, ह हर्षे ॥ १५ ॥ निजसत्यवाक्यत्वेन तेषां विश्वासाय वा श्रीगर्गोक्तिमेवाह—वर्णा इत्यादिना ( २२ शं० श्लो० ) 'न विस्मयः' इत्यन्तेन, ( भा० १०।८।१९ ) 'गोपाय सुसमाहितः' इति सर्वान्येनोक्तम्, तत्र माहात्म्यविशेषप्रतिपादनाभावात् विमेषतश्च गोपायस्वेत्यन्यरक्ष्यत्वेन माहात्म्यहान्यापत्तेरच, गोपानामावे लामे सुसमाहित इत्यर्थे तेषां कदाचिद्गर्वाद्युदयशंकया, तेन च जगद्धितानाचरणात् नारायणसमत्वासम्भावनाशंकया वा नोक्तमिति अत्युद्भूतत्वेन विस्मयो न कार्य इत्यर्थः । यद्यपि पूर्वं तैः श्रीगर्गवाक्यं ज्ञातमेवास्ते, वक्त्रधानन्तरम् ( भा० १०।११।५७ ) 'अहो ब्रह्मविद्वां वाचः' इत्यादिवचनात्, तथाप्यधुना तत्तदक्षरेण समप्रतयेति विशेषः ॥ १६ ॥

### श्रीमुदर्शनसूरिकृतं शुकपक्षीयम्

अब्जः अञ्जसोः ॥ १९-२५ ॥

### श्रीमद्वीरराघवाचार्यकृता भागवतचन्द्रचन्द्रिका

दुस्त्यज इति । हे नन्द ! ते तव तनयेस्मिन् कृष्णे नोऽस्माकं सर्वेषां ब्रजौकसामनुरागः दुस्त्यजः कथं तस्यैवं विधाति-मानुषचेष्टिनस्य चास्मास्वौत्पत्तिकः जन्मसिद्धोनुरागः कथम् ? अतः सर्वशक्तिः सर्वेषामात्मा च किं तवात्मज इत्याशङ्कामाह इति भावः ॥ १३ ॥ अन्यथैतन्न घटत इत्याशङ्कामेवाविष्कुर्वन्ति-कवेति । हे ब्रजनाथ ! ततोऽद्रिधारणादेस्तवात्मजे शङ्का सर्वशक्ति-परमात्मशङ्का जायते ॥ १४ ॥ एवमापृष्टः प्राकृतश्रीकृष्णजातकात्मकगर्गवाक्यो नित्यं तच्चरित्रपरिशीलननिवृत्तेष्वरत्नासम्भवा नन्दस्तेनैव गर्गवाक्येन गोपानामाशङ्कामपनुदति हे गोपाः एनं कृष्णमुद्दिश्य गर्गो यदुवाच तच्छ्रूयतां तच्छ्रवणेनवारिन्नभके विषे भवतां शङ्का न्येतु निवर्त्यताम् ॥ १५ ॥ किं तद्गर्गोक्त येन शंका न्येतोत्यत्र तदेवाह-वर्ण इत्यादिभिः इत्यद्धा इत्यतः प्राक्तनैः इमे श्लोकाः पुरस्तादेव व्याख्याताः ॥ १६-२२ ॥

### श्रीविजयध्वजतीर्थकृता पदरत्नावली

अनुरागो हृदयङ्गमः स्नेहः औत्पत्तिकः उत्पत्तिसिद्धः कथम् ॥ १३ ॥ ततो नो जायते शङ्केत्यादिना न तद्वीर्यवद् इति स्पष्टीकृतम् ॥ १४ ॥ न्येतु विगता भवतु वः युष्माकं प्रसक्तकथां प्रत्यन्तरङ्गत्वेन कथान्तरमारभ्यत इति सूचनाय हकारः 'प्रत्या-रम्भप्रसिद्धौ ह हा विषादशुभातिपु' इति च ॥ १५ ॥ वर्णाः शुक्लाद्याः ॥ १६ ॥ कचिन्मथुराया वा वसुदेवस्य सकाशात् अभिज्ञाः वसुदेवस्यापत्यमिति तद्धितप्रत्ययज्ञानपटवः ॥ १७ ॥ न केवलमेतदेव नामरूपत्रयमेव अपि त्वन्यान्यपि सन्तीत्याह-वहूनीति । नारायणदीनि गुणानुरूपाणि मधुसुन्दनादीनि कर्मानुरूपाणि ॥ १८ ॥ आधास्यत् आधास्यति । यद्वा, यदि यूयमस्मिन् भक्त्युद्दिष्टं चित्तमकरिष्यन् तदा यं वः पुरुषार्थलक्षणमाधास्यत्, "लिङ्गनिमित्ते लङ्क्रियातिपत्तौ" ( ३।३।१३९ ) इति सूत्रात् अत्र विधिः ॥ १९-२३ ॥

### श्रीमज्जीवगोस्वामिकृतः क्रमसम्बन्धः

किञ्च, दुस्त्यजश्चेति तस्माद्विरुद्धधर्माद्धेतोः ॥ १३ ॥ शङ्का संशयः ॥ १४ ॥ बाल एव वा परमविलक्षणा देवादिवैति श्रूयतामित्यादि ॥ १५-२१ ॥

### श्रीमद्विश्वनाथचक्रवर्तिकृता सारार्थदर्शनी

एवमस्येश्वरत्वे गिरिधारणादय एतन्निष्ठा धर्म्मा एव हेतवो दर्शिताः अस्मदादिसर्वब्रजवासिनिष्ठश्चैको धर्मो हरयन्-मित्याह-दुस्त्यजश्चेति । ते तनये तवैव तनयो नाऽस्माकमिति सम्यग्विचारिते सत्यपीति भावः । न केवलमस्माक वात्सल्यभाष-वतामेव गोपानाम् अपि तु सर्वेषां बालादीनामपि संख्यादिभाववतां स्त्रीपुंसामपि जात्यन्तराणामपि वनौकसां मृगपक्ष्यादीनामपि अनुरागः प्रतिक्षणं नवनवायमाना वर्द्धमान प्रोत्तिरनुरागशब्दस्य तथाभूतार्थकत्वात् न तु प्रीतिमात्रम् । किञ्च, दुस्त्यज उत्पत्ति-कत्वात् सम्प्रतीश्वरत्वलक्षणे दृष्टेऽपि त्यक्तमशक्यः तेन पुत्रविचितादिदेहजीवात्मभ्यो यथोत्तराधिकप्रेमास्पदेश्योऽप्यात्यन्तिकं प्रेमास्पदं परमात्मैवायमिति बुध्यते नहि केवलनरत्वे सत्येवं सति सम्भवतीति भावः । सत्यं तर्हि परमात्मैवायं निश्चीयतामिति चेत्तत्राहुः-अरमासु सर्वेषु ब्रजवासिषु वनौकसु च तस्याऽपि अनुराग उत्कलक्षणः कथं सम्भवेत् तस्यात्मारामत्वेन पुनराहुः-क्रेति ॥ १४ ॥ दस्मासु संसारिकेष्वौत्पत्तिकयाशक्तिर्न घटत इति भावः ॥ १३ ॥ उत्कमप्यद्रिधारणं प्रस्तुतत्वादतिविस्मयेन पुनराहुः-क्रेति ॥ १४ ॥ अहो मद्वालकेऽस्मिन् प्राक् सिद्धमहाप्रभावे मद्विष्टदेवस्य श्रीनारायणस्य मय्यतिक्रमपया मद्भिपदोऽभिहन्तुमावेशमालक्ष्यते संशये तदेतान् श्रीगर्गोक्त्यैव प्रबोधयामीत्याशयेनाह श्रूयतामिति ॥ १५-२१ ॥

### श्रीमच्छुकदेवकृतः सिद्धान्तप्रदीपः

औत्पत्तिकः स्वाभाविकः ॥ १३-२२ ॥



श्रीसत्यधर्मकृता श्रीभागवतटिप्पणि

परस्परमेवं विचार्य नन्दं प्रति पप्रच्छुः ॥ दुस्त्यज इति । हे नन्द वनौकसां नोऽस्माकं तेऽभिस्तनये दुस्त्यजस्त्यक्तुम-  
शक्त्योऽनुरागः स्नेहः कथं जातस्तथाऽस्मासु तस्य कृष्णस्यापि स कथं न च स यादृच्छिक इत्याहुः ॥ औत्पत्तिक आजनीन इति ।  
नन्दत इत्यत्र त इत्यन्वयः ॥ १३ ॥ क्रमतो व्युत्क्रमतश्च सङ्गृह्योक्त्वा पुनरतिसन्निहितं तद्विहितमुक्त्वा सम्पुटीकुर्वन्ति ॥ क्वेति ।  
क्व समहायनो वालो महाद्वेर्गोवर्धनस्योद्धरणं क्व हे व्रजनाथ तवात्मजे नः शङ्का संशयो जायतेऽतो न तद्वीर्यविद इति प्रागुदीरित-  
मुज्जीवितम् ॥ १४ ॥ एवं गोविन्दविषये सन्दिग्धबुद्धीनोपान्नाति स्वेन यद्गणेन श्रुतं तन्नन्द उपदिशतीत्याह ॥ नन्द इति । हे गोपा  
मे तद्वचः श्रूयतां वोऽर्भके मत्पुत्रविषये शङ्का व्येतु गच्छतु । एवं कुमारमुद्दिश्य गर्गः पुरोधा यदुवाच । हेत्यनेन तद्वचनान्यथात्वम्  
सिद्धिं सूचयति । प्रत्यारम्भे प्रसिद्धौ हेति यादवः ॥ १५ ॥ तमेव श्लोकनिकायमनुवदति ॥ वर्णा इति । व्याख्यातचराः  
श्लोकाः ॥ १६-१८ ॥ यदि यूयमस्मिन्मक्तिमकरिष्यन्तर्ह्यं वः श्रेयोऽधास्यत् । लिङ्निमित्ते लङ्क्रियातिपत्ताविति विध्य-  
र्थता ॥ १९ ॥ पृथुत्वदशायाम् ॥ २० ॥

श्रीसुबोधिनी

एतत् सर्वं बाह्यं निरूप्यान्तरं निरूपयन्ति दुस्त्यज इति, अस्मिन् कृष्णे सर्वेषामेव नोऽस्माकनुरागोऽपि दुस्त्यजः, न ह्यन्योद्भवे  
सम्बन्धिनि साधारणसम्बन्धमात्रेण विज्ञातुं पुत्रात् प्राणादप्यधिकः स्नेहो भवितुमर्हति, तर्हि पुत्र एवास्य न भवत्यकस्मादेवागत  
इति मन्तव्यं तत्राहुर्नन्द ते तनय इति, क्वचिद् गुर्वादिषु कस्यचित् स्नेहोऽपि भवेत् न तु सर्वेषां, न वा व्रजौकसां ज्ञानमस्ति,  
अतो वस्तुसामर्थ्यादेवैवं जायत इति किञ्च तस्याप्यस्मादौत्पत्तिक एव स्नेहो नान्येषां बालकानां, एतत् कथं भवेत् ? अतो  
वस्तुसामर्थ्यात् क्रियासामर्थ्याच्च धर्मविचारेण धर्मविचारेण वा महान् भवतीति कथं तव पुत्रो भवेत् ॥ १३ ॥ आस्तां तावदन्यदिद-  
मधुना जातमत्याश्चर्यमित्याहुः क्व सप्तहायनो बाल इति, सप्तहायनो बालः क्व महाद्विविधारणं च क्व ? अतः कार्यकारणयो-  
र्लोकन्यायेन विरोधात् तवात्मजे नः शङ्का जायते, अस्माकमेतदतिसन्दिग्धं तव पुत्रो भवति न वेति, विधिपक्षे कृतार्था भविष्यामो-  
विधिपक्षेपराधाः क्रियन्त इति को वेद किं भविष्याम इति भवति विचारणा ॥ १४ ॥ एवं पूर्वपक्षे कृते नन्दः सिद्धान्तमाह श्रूयता-  
मिति, भगवानन्दभुतकर्मैति पूर्वपक्षसिद्धान्तयोर्व्यत्यासोऽन्यथैतद् भगवच्चरित्रं न भवेत्, नन्दस्तु स तादृश एव कश्चिन् महापुरुषो  
मम गृहे जात इति मन्यते गर्गवाक्यान्, यथा भगवद्वताराः कचिद् भवन्ति तथायमपि मम गृहेवतीर्ण इति, अतः सम्बन्धोपपत्तिं  
माहात्म्यं चोपपद्यत इति गर्गवाक्यानि वक्तुमुपक्रमते श्रूयतामिति, हे गोपा भवन्तो न विचारणक्षमा अतो मे वच एव श्रूयतां  
सर्वैरेव भवद्भिः, ततः किं स्यात् ? अत आह व्येतु शङ्कावबोर्भक इति, अर्भके बालके शङ्कावचनमपगच्छतु मत्पुत्रो भवति न  
वेति, ननु त्वद्वक्तव्यं कथं प्रमाणं वादिवाक्यस्याप्रमाणत्वात् तत्राहैनं कुमारमुद्दिश्येति, यदायं कुमारो बालक एव स्थितस्तदैव  
गर्गो मे मह्यं मां बोधयितुं किञ्चिदुवाच हेत्याश्चर्यं कथमेवं ज्ञातवामिति ॥ १५ ॥ गर्गवाक्यानि पूर्वं व्याख्यातान्यपि पुनरापाततो  
व्याख्यायन्तेनुवादात्, वर्णास्त्रय इत्यादीनि वाक्यान्यष्टश्लोकैरुक्तानि, किलेति प्रसिद्धे, अस्य बालस्य पूर्वं त्रयो वर्णा जाताः,  
वर्णशब्दो रूपविशेषे जातिविशेषे च वर्तते तत आह शुक्लो रक्तस्तथा पीत इति, इदानीं कृष्णः कृष्णवर्णत्वं प्राप्तः, सत्यादिष्वेव  
भवति रामो रामो रामो वा, इदानीं त्वदगृहे वर्तमानसमीपे कलौ वा कृष्णधर्मं कृष्णत्वं प्राप्तः, न तु कृष्णः, मध्यन्दिने सवितरि  
मण्डलस्थकृष्णत्ववदिति कृष्णनामनिरुक्तिः ॥ १६ ॥ वासुदेवनिरुक्तिमाह प्रागयमिति, क्वचिद् देशविशेषे कालविशेषे वा वसुदेव-  
स्यायं पुत्रो जातः, अतो येभिज्जा एतन्मम ज्ञानन्ति ते वासुदेव इति प्रचक्षते, वस्तुस्तु वसुशब्देन धनं वसुरूपो देवो वसुदेवो  
लक्ष्मीस्तस्याः पतिर्वासुदेव इति तदाह श्रीमानिति, इतीति तत्रापि सम्बन्ध्यते, इतिशब्दस्तदन्ते वा योजनीयः ॥ १७ ॥ न केवलं  
नामद्वयमेव भगवतः किन्त्वन्यान्यपि बहूनि सन्तीत्याह बहूनीति, रूपाण्यपि सन्ति, ते सुतस्येति सम्बन्धस्थापनार्थं, रूपनाम्नोर्हेतु-  
माह गुणकर्मनिरूपाणोति, तावन्तो गुणास्तावन्ति च कर्माणि प्रतिरूपनामभेदेन कर्तव्यान्यतस्तेषामुरुपाणि, तत्र प्रमाणमाह तान्यहं  
नेवेति, बाधाभावमाह नो जना इति, जनास्तु न जानन्ति ॥ १८ ॥ एवं नामान्युक्त्वा भगवतः कार्यारण्याहेष इति एष एव वो  
युष्माकं श्रेय आधास्यदाधास्यति, "छन्दसि लुङ्लङ्लिट्" इति भविष्यदर्थे लङ्, पूतनादिवधस्य कृतत्वात् भूतार्थताप्यस्ति, किञ्च  
गोपगोकुलयोर्नन्दन आनन्दजनको भविष्यति, किञ्चानेनैव सर्वदुर्गाणि सङ्कटस्थानानि दूयं तरिष्यथ, परमानायासेनैव ॥ १९ ॥  
अत्रार्थे पूर्वसम्मतिमाह पुराजनेनेति, पृथुरूपेणान्येन वा, व्रजपत इतिसम्बोधनमज्ञानं नाश्चर्यमितिबोधनार्थं, साधवः सर्व एष  
वस्युभिः पीडिता वस्यून् जिग्युः, रावणादयोपि वस्यवोराजके चारक्ष्यमाणाः स्थितास्तदानेनैव समेधिता वस्यून् जिग्युः,  
एतावैव तत् स्पष्टम् ॥ २० ॥

( १ ) श्रीभुचरणविरचिता श्रीटिप्पणी

श्रूयतां मे वच इत्यत्र, पूर्वपक्षसिद्धान्तयोर्व्यत्यास इति । नन्दस्यात्मनो देहाज्जातत्वाभावेन तथात्वं सिद्धान्तो  
भवितुमर्हति यद्यपि, तथाप्येतादृश एव रवात्मज इति भगवता लीलार्थं तद्वुद्धिः सम्पादितेति तथात्वम् । न चास्या भ्रमरूपत्वेनास्य



सिद्धान्तःभासत्वम्, न तु वस्तुतस्तथात्वमिति वाच्यम्, हेत्वसिद्धेः । भगवता तथैव लोलार्थमङ्गीकारात् । नित्यस्यैवंभावोपपन्न इत्याशङ्कानिरासाय तादृशस्य तथात्वे हेतुमाहुरदभुतकर्मतीति । लौकिकोपपत्तिरहितं ह्यदभुतम् तथाचात्र तद्राहित्यं भूषणम्, न तु दूषणम्, अदभुतकर्मत्वलक्षणत्वरूपसम्पादकत्वात् । अत एव 'तस्मान्नन्दोऽयं त' इति गर्गोक्तिरपीति भावः ॥ १५ ॥ वर्णास्त्रय इत्यत्र, वाक्यान्वष्टश्लोकं दत्तानीति नामकरणसमये गर्गेण छन्दोनुरोधेनैव वाक्यान्वयकानि, तथैव नन्देरपि, तान्येव व्यासेन श्लोकैरुपनिबद्धानीति तथोक्तम् । यद्यप्यासन्नित्यादीनि तानि समैव, तथापि मन्ये नारायणस्यांशमित्यादिकं गर्गवाक्यफलितार्थनिरूपकत्वेन तद्रूपमेवेत्याशयेनाष्टसङ्ख्योक्ता ॥ १६ ॥

इति त्रयोविंशोऽध्यायः ॥ २३ ॥

### ( ३ ) श्रीमद्वत्सलमहाराजकृतः श्रीसुबोधिनीलेखः

वर्णास्त्रय इत्यत्र वर्णशब्दस्य जातिविशेषपक्षे आहुः राम इति परशुरामरघुनाथवलरामा ब्राह्मणक्षत्रियवैश्याः, क्ले भगवदावेशाद् "ब्रजेशसुत" इति व्युत्पादितं पूर्वं, "इदानीं" त्वद्गृहे "कृष्णतां गतः" दास्यमार्गं प्रकटितवानिति भावः ॥ १५ ॥ बहूनीत्यत्र रूपनाम्नोरिति बहुत्वे इतिशेषः, प्रमाणमाहेति ब्रह्मविदां ज्ञानमेतत्प्रमाजनकमित्यर्थः, बालाभावमाहेति अन्येन जनत्वात् तद्ज्ञानेन बाधो न शङ्कनीयः इत्यर्थः ॥ १८ ॥

### ( ४ ) श्रीमद्दोक्षितलालुभट्टयोजिता श्रीसुबोधिनीयोजना

श्रूयतां मे वच इत्यत्र पूर्वपक्षसिद्धान्तयोर्व्यत्यास इति अस्यार्थद्विष्यण्यां स्फुटः ॥ १५ ॥ शुक्लो रक्तस्तथा पीत इत्येव रामो रामो रामो वेति "वर्णास्त्रयः किलास्यास" इत्यत्र वर्णशब्दो ब्राह्मणादिवर्णवाचक इत्याश्रित्येदमुक्तं, तथा च रामः परशुरामः ब्राह्मणो रामो दाशरथिः क्षत्रियो रामो वलरामो वैश्यः, बलदेवे श्रीकृष्णावेशात्, श्रीकृष्णस्य नन्दपुत्रत्वात् नन्दस्य वैश्यत्वात्, न तु कृष्ण इति "यत् कृष्णं तदन्नस्ये"तिश्रुत्या पृथिव्याः कृष्णरूपत्वमुक्तं तत्पार्थिवं कृष्णरूपं श्रीकृष्णे नास्तीत्यर्थः, तर्हि कथं श्यामत्वं प्रतीयत इत्याकाङ्क्षायामाहुः मध्यंदिने सवितरि मण्डलस्थकृष्णत्ववदिति, सवितरि तेजोमये प्रतीयमानं श्यामत्वं यथा न पार्थिवं तथेदमपि न पार्थिवं किन्तु वस्तुस्वभावात् प्रतीयत इत्यर्थः, न चौपाधिकमिति वाच्यं "यदादित्यस्य नीलं मा" इति दान्तेन आदित्यस्येतिषष्ठ्या सूर्यसम्बन्धित्वकथनादुपाधिसम्बन्धाकथनाच्च ॥ १६ ॥ प्रागयं वसुदेवस्येत्यत्र वसुरुपो देवः वसुदेवः तस्मैः तस्याः पतिरिति तथा च वसुदेवस्यायं वासुदेवः, तस्येदमित्यण् ॥ १७ ॥

### गोस्वामिश्रीगिरिधरलालकृता बालप्रबोधिनी

'सर्वथा त्वया महान् आनन्दो दत्तः, कस्त्वां स्तोतुं समर्थः?' इति सूचयन्तः सम्बोधयन्ति-नन्देति । सर्वेषां पशुपक्ष्यादि-सहितानां नोऽस्माकं ब्रजौकसामस्मिन् ते तव तनये कृष्णे दुस्त्यजोऽनुरागस्तथाऽस्मासु तस्यौत्पत्तिकः स्वाभाविकोऽनुरागः कथम् ? ॥ १३ ॥ क सप्तहायनो बालः, क च महाद्वेर्विधारणम् ? ततः तस्मात् सर्वात्मसर्वशक्तिं विना उक्तप्रभावस्यासम्भवात् हे ब्रजनाथ ! तवात्मजे नोऽस्माकं परमेश्वरत्वशङ्का जायते ॥ १४ ॥ एवं श्रीकृष्णस्यादभुतकर्मभिर्विस्मितान् गोपान् नन्दो गर्गोक्तिं श्रव्य तदैश्वर्यं वर्णयति-श्रूयतामिति । हे गोपाः ! मम वचः श्रूयताम् । तेन वचःश्रवणेन ममार्भके बालके या वो युष्माकं शङ्का सा न्येतु अपगच्छतु । 'अस्मिन्न वचसि विश्वासः कर्तव्यः, परमात्मोक्तत्वात्' इत्याशयेनाह-एनमिति । 'ह' इति स्फुटमुवाच ॥ १५ ॥ अतः 'किल' इति निश्चयेन । अनुयुगं तनूः अवतारान् गृह्णतोऽस्य शुक्लादयस्त्रयो वर्णा आसन् । इदानीं कृष्णतां गतः ॥ १६ ॥ अतः श्रीमांस्तवात्मजः प्राक् कदाचिद्वसुदेवस्य सुतो जातः, अतस्तदभिज्ञा एनं वासुदेव इति सम्प्रचक्षते ॥ १७ ॥ तानि नामरूपाणि सर्वाण्यहमपि नो वेद, अन्ये जनास्तु कुतो विदुः ? स्पष्टमन्यत् ॥ १८ ॥ एष वो युष्माकं श्रेयः पारलौकिकं सुखमाधास्यत् करिष्यति । अस्मिन्न लोके गोपानां गोकुलस्य चानन्दकरो भविष्यति । सर्वाणि दुर्गाणि अन्येन दुर्निवार्यदुःखानि ॥ १९ ॥ हे ब्रजपते ! पुनराजके दस्युभिः पीडितः साधवोऽनेन रक्ष्यमाणाः समेधिताः संवर्धिताश्च सन्तो दस्यून् जिग्युः जितवन्तः ॥ २० ॥

### अन्वितायंप्रकाशिका

दुस्त्यज इति ॥ हे नन्द ! सर्वेषां पशुपक्ष्यादिसहितानां नोऽस्माकं ब्रजौकसामस्मिन् ते तव तनये कृष्णे दुस्त्यजोऽनुरागस्तथाऽस्मासु तस्यापि औत्पत्तिकः स्वाभाविकोऽनुरागः कथं किं सर्वेषामयमात्मा स्यात् ॥ १३ ॥ उक्तमप्यतिविस्मयेन पुनः वदन्ति क्वेति ॥ क्व सप्तहायनो बालः क्व च महाद्वेर्विधारणं ततः तस्मात् सर्वात्मसर्वशक्तिं विनोक्तप्रभावस्यासम्भवात् । हे ब्रजनाथ ! तवात्मजे नोऽस्माकं परमेश्वरत्वशङ्का जायते ॥ १४ ॥ श्रूयतामिति ॥ हे गोपाः ! एनं कुमारं बालमुद्दिश्य गर्गो मह्यं यद्वचः उवाच तत् मे मम वचः श्रूयताम् । तेन वचःश्रवणेन ममार्भके बालके या वो युष्माकं शङ्का सा न्येतु अपगच्छतु ॥ १५ ॥ तान्येव गर्गवाक्या-न्यनुषदति-वर्णा इति ॥ अनुयुगं युगे युगे तनुमूर्तीर्गृह्णतोऽस्य तव पुत्रस्य शुक्लो रक्तस्तथा पीतश्चेति त्रयो वर्णा आसन् । इदानीं



लुपपन्न  
युष्मन्,  
॥ १५ ॥  
नैरपि,  
त्यादिकं

तु द्वापरस्यान्ते कृष्णतां गतः अतः कृष्णनामा भविष्यति ॥ १६ ॥ प्रागिति ॥ अयं श्रीमास्तवात्मजः कश्चित् प्राक्समये वसुदेवस्य सुतो जातः । अतः अभिज्ञा ये अभितोऽस्य स्वरूपं जानन्ति त एनं वासुदेव इति संप्रचक्षते कथयन्ति ॥ १७ ॥ बहूनीति गुणानुरूपाणि सर्वेश्वरः सर्वज्ञ इत्यादीनि कर्मानुरूपाणि गोवर्द्धनोद्धारणः कालियदमन इत्यादीनि तव सुतस्य बहूनि नामानि सन्ति तान्ति च सर्वाणि जना न विदुः । अहमपि नो वेद न जानामि ॥ १८ ॥ एव इति ॥ गोपान् गोकुलं च नन्दयति तथाभूतः एष वो युष्माकं सर्वेषां श्रेयः सुखम् आधास्यत आधास्यति । इलोप आर्षः । अनेनेव रक्षकेण सर्वाणि दुर्गाणि महतोऽप्युपद्रवान् अब्जः अनायासेनैव यूयं तरिष्यथ अतिक्रमिष्यथ ॥ १९ ॥ पुरेति ॥ हे व्रजपते ! पुरा अराजके दस्युभिर्औरैः पीडिताः साधवः अनेन रक्ष्यमाणाः समेधिताः संवर्धिताश्च सन्तस्तान् दस्यून् जिग्युः निर्जितवन्तः ॥ २० ॥

श्रीगोपालानन्दमुनिविरचितं निपुणार्थप्रकाशव्याख्यानम्

॥ १६ ॥  
अनेन

अस्मिन् ते तव तनये नोऽस्माकं स्नेहोऽस्ति तस्य तव सुतस्यापि अस्मासु स्नेहः औत्पत्तिकः स्वाभाविकोऽस्ति उभयपक्षेपि स तस्य सर्वजीवानामंतरात्मकत्वात्किमस्ति कथमेतत्पूर्वोक्तं सर्वमद्भुतं केन प्रकारेण ज्ञातव्यमित्यर्थः ॥ १३ ॥ श्रीकृष्णस्य चरित्रं कथितमपि तस्य अत्याश्चर्यजनकत्वात् पुनराहुः क्वेति हे व्रजनाथ नन्द तवात्मजे नोऽस्माकं शंका वर्तते अयं परमेश्वरोऽस्ति वा ब्रह्मादित्रयाणां मध्ये कोऽप्यमरोऽस्तीति संशयो जायते ॥ १४ ॥ नन्दस्तेषां शंकां निवारयन्नाह श्रूयतामिति हे गोपाः ततो वो युष्माकं बालके शंकां व्येतु गच्छतु गर्गागीतं निरूपयन्नाह ॥ १५-२२ ॥

भगवत्प्रसादाचार्यविरचिता भक्तमनोरञ्जनी

इत्यत्र  
गुणान्  
तत्वात्  
हि कथं  
यथा न  
नन्देन  
समोः

दुस्त्यज इति ॥ हे नन्द, ते तव, तनये पुत्रे अस्मिन् कृष्णे, सर्वेषां व्रजौकसां, नोऽस्माकं, अनुरागः स्नेहातिशयश्च, दुस्त्यजः कथम् । तस्यैवंविधाऽमानुषचेष्टितस्यास्य च, अस्मासु विषये अपि, औत्पत्तिकः जन्मसिद्धोऽनुरागः, कथं, अतः सर्वशक्तिः सर्वेषामात्मा च, किं तवात्मज इत्याशङ्कामहे इति भावः ॥ १३ ॥ अन्यथेतन्न घटते इत्याशङ्कामेवाविष्कुर्वन्ति ॥ क्वेति ॥ हे हे व्रजनाथ, सप्तहायनः सप्तवर्षवयाः, बालः क । महाद्विविधारणं, क । ततः सन्मगाद्विविधारणादेरेव, नोऽस्माकं, तव आत्मजे सूनौ, शङ्का जायते सर्वशक्तिः सर्वान्तरात्मायं परमात्मैवेत्याशङ्कोत्पद्यते ॥ १४ ॥ एवं गोपैरापृष्टः प्राक् श्रुतश्रीकृष्णजातकर्मात्मक-गर्वाक्यो नित्यं तच्चरितपरिशोलननिवृत्तेश्वरत्वासंभावनो नन्दस्तेनैव गर्वाक्येन गोपानामाशङ्कामपनुदति ॥ श्रूयतामिति ॥ हे गोपाः, एनं कुमारं श्रीकृष्णं उद्दिश्य, गर्गः, मे महां, यत् ह स्फुटं उवाच, तत् मे वचः, श्रूयताम् । तच्छ्रवणेन, अर्भके बालकेऽस्मिन् श्रीकृष्णे विषये, वो युष्माकं, शङ्का च, व्येतु निवर्त्यताम् ॥ १५ ॥ किं तद्येन शङ्का व्येतीत्यत्र तदेवाह ॥ वर्णा इति ॥ अनुयुगं प्रतियुगं, तनूदेहान्, गृह्यतः अस्य त्वत्पुत्रस्य कृष्णस्य, त्रयः वर्णाः शुक्लादयः, आसन्नभवन् । तत्र शुक्लो वर्णः, कृतयुगो इति शेषः । गतः व्यतीत इत्यर्थः । तथा रक्तः वर्णः, त्रेतायुगो इति शेषः । गतः । अपीतः कृष्णो वर्ण इत्यर्थः । द्वापरे इति शेषः । गतः । इदानीं कलौ युगोऽपीत्यर्थः । कृष्णतां कृष्णवर्णत्वमेवेत्यर्थः । गतः प्राप्तः । अस्मिन्नर्थे एकादशस्कन्धपञ्चमाध्यायस्थं करभाजन-योगीश्वरवचनं प्रमाणम् ॥ १६ ॥ प्रागयमिति ॥ हे नन्द, अयं तव, आत्मजः पुत्रः, प्राक् पूर्वं, कश्चित् कदाचित्, वसुदेवस्य जातः वसुदेवादुत्पन्नोऽस्तीत्यर्थः । अतः अभिज्ञाः एतत्स्वरूपयाथार्थ्यज्ञानिनो जनाः, श्रीमान् सर्वथा श्रीसंपन्नः, वासुदेवः इति, संप्रचक्षते कथयन्ति । सर्वदा श्रोसंपन्न वासुदेवं कथयन्तीत्यर्थः ॥ १७ ॥ बहूनीति ॥ तथा यानि गुणाश्च कर्माणि च तेषामनुरूपाणि, अस्य ते तव सुतस्य, बहूनि नामानि रूपाणि च सन्ति । तानि अहं, वेद वेद्मि । जनाः तानि नो विदुर्नैव जानन्ति । तत्र गुणानुरूपाणि नामानि भगवान्नारायणः सर्वज्ञ ईश्वर इत्यादीनि, कर्मानुरूपाणि मधुसूदनः गोपतिः गोवर्द्धनोद्धारक इत्यादीनि ॥ १८ ॥ एष इति ॥ गोपाश्च गोकुलं च तानि नन्दयताति तथाभूतः, एष कृष्णः, वा युष्माकं, श्रेयः ऐहिकामुष्मिकं मङ्गलं, आधास्यत् आधास्यतीत्यर्थः । अनेन सुतेन हेतुभूतेन, यूयं सर्वेदुर्गाणि सर्वाणि दुःखानि, अङ्गः अङ्गसा, तरिष्यथ ॥ १९ ॥ पुरेति ॥ हे व्रजपते नन्द, पुरा पूर्वं, अराजके जगति रक्षकरहिते सतीत्यर्थः । दस्युपाडिताः चौरप्रायदुर्जनार्दिताः, साधवो धर्मानुवर्तिनो जनाः, अनेन त्वत्पुत्रेण, रक्ष्यमाणाः समेधिताश्च सन्तः, दस्यून् जिग्युजितवन्तः ॥ २० ॥

श्रीहरिसूरिविरचितं श्रीभक्तिरसायनम्

श्रूयतामितिः १०.२६.१५.

यो गायच्छ्रीधरस्य स्वजनभयपरित्राणदीक्षस्य लीलामात्रोपात्ताचलस्योत्थगजड गतिस्त्रिदपरिस्पर्धिनोऽस्मिन् । स्मारं स्मारं चरित्राण्यलघुलघुमहापातकध्वंसकानि सोऽस्मिंस्तत्त्वार्थवित्स्यात् स्फुटमिदमभवद् गर्गागीतप्रकाशात् ॥ ७ ॥

अन्यथा येन तद्गीतश्रवणाय रहःस्थितिः । यदर्थं कल्पिता तेभ्यः स एव कथमब्रवीत् ॥ ८ ॥ ( युष्मम् )

अथवाऽस्यदुसुतानन्द-निधाननिहितेन्द्रियः । पूर्वोत्तरानुसन्धानरहितोहार्दमुक्तवान् ॥ ९ ॥

एतन्नामकृतौ मया च मुनिन याऽकल्प्यषट्कर्णकस्यानावस्थितिरश बीजमदयः कंसा न गोपा इमे ।

यत्संप्रत्यमरेन्द्रकोपमयमध्यतं गतं किं पुनः कंसस्येति जगाद् गर्गादितं निःशङ्कमेव स्वकान् ॥ १० ॥

उप-  
वदन्ति  
तवा-  
च तव  
द्वया-  
इदानीं



## कृष्णप्रिया

हे नन्दबाबा ! हमें एक बात का अचम्भा होता है कि-आप के लालन् नन्दलालजू पर हम सब ब्रज वासियों का ऐसा अवर्ण्य अटल प्रेम क्यों है, और हम लोगों पर जन्म से ही नन्दलाल का सहज स्नेह क्यों है ? ॥ १३ ॥ हे महाराज ! यही वही आश्चर्य है कि कहाँ सात साल की आयु का बालक और कहाँ अति भारी गोवर्धन गिरिवर को उठाना और सात दिन पयन्त अपने हस्त में लेकर खड़े रहना । यह सर्व सामर्थ्य देखकर हम सबको संदेह हो रहा है कि ऐसा सामर्थ्य आपके पुत्र नन्दलाल में क्यों ? ॥ १४ ॥ श्रीनन्दराय जी ने कहा कि हे प्यारे गोपजन ! मेरी बात ध्यान देकर सुनो ! मेरी बात सुनने से कृष्ण के विषय की सम्पूर्ण शङ्का निवृत्त हो जायगी कि, यह मेरा पुत्र है या नहीं । मैं आप को श्रीकृष्ण के नामकरण संस्कार के अवसर जो वाक्य सुनाये थे वह मैं आप को कहता हूँ । मुझे भी आश्चर्य है कि गर्गमुनि ने वह कैसे जाना ॥ १५ ॥ श्रीगर्गाचार्यजी ने कहा कि नन्दराय ! यह आप का पुत्र श्रीकृष्ण भगवान है और प्रत्येक युग में अवतार लेते हैं आप के पुत्र के श्वेत-रक्त और पीत ये तीन वर्ण हो चुके हैं । आज यह “श्रीकृष्ण” कृष्ण वर्ण लेकर भूतल पर पधारे हैं ॥ १६ ॥ श्रीगर्गाचार्यजी ने कहा— हे नन्दराय ! आप के कुमार श्रीकृष्ण ने पहले कहीं किसी देश में और काल में श्रीवसुदेवजी के यहाँ भी जन्म लिया है । इसी कारण इस रहस्य के मर्मज्ञ ऋषि लोग आप के पुत्र को “श्रीमान्” वासुदेव नाम से याने लक्ष्मीपति के नाम से भी जानते हैं ॥ १७ ॥ हे ब्रजजन ! आगे बढ़ते श्री गर्ग जो ने कहा कि बाबा ! आप के पुत्र के, “गुणों के और कर्मों के अनुरूप अनेक नाम हैं और रूप भी हैं । भगवदिच्छा से यह मैं जानता हूँ लेकिन सामान्य जन जानते नहीं ॥ १८ ॥ राजन् ! आपके यह कुमार, गाये एवं गोकुल निवासियों आनन्ददायक होंगे । इसके माध्यम से तुम्हारा सर्व प्रकार से कल्याण होगा । इसकी सहाय से आप संसार के सारे संकटों को आसानी से पार कर जायेंगे ॥ १९ ॥ हे ब्रजपते नन्दराय ! पूर्वकाल जब सांभुजनों को दसु लोगों ने सताया था, और राजा न होने से प्रजा का कोई रक्षक नहीं था, तब इसकी कृपा से प्रजा ने आप के कुमार श्रीकृष्णजी की कृपा से उत्कर्ष प्राप्त कर उन दसुओं पर विजय पाई थी ॥ २० ॥

य एतस्मिन् महाभागाः प्रीतिं कुर्वन्ति मानवाः । नारयोऽभिभवन्त्येतान् विष्णुपक्षानिवासुराः ॥ २१ ॥

तस्मान्नन्द कुमारोऽयं नारायणसमो गुणैः । श्रिया कीर्त्यानुभावेन तत्कर्मसु न विस्मयः ॥ २२ ॥

इत्यद्वा मां समादिश्य गर्गे च स्वगृहं गते । मन्ये नारायणस्यांशं कृष्णमक्लिष्टकारिणम् ॥ २३ ॥

इति नन्दवचः श्रुत्वा गर्गगीतं ब्रजौकसः ।

दृष्टश्रुतानुभातस्य कृष्णस्य मिततेजसः । मुदिता नन्दमानर्चुः कृष्णं च गतविस्मयाः ॥ २४ ॥

देवे वर्षति यज्ञविप्लवरुषा वज्राश्मपर्पानिलैः सीदत्पालपशुस्त्रि आत्मशरणं दृष्ट्वानुकम्प्युस्तमयन् ।

उत्पाट्यैककरेण शैलमवलोलोच्छिन्नीन् यथा विभ्रद् गोष्ठमपान्महेन्द्रमदमित् प्रीयान्न इन्द्रो गवाम् ॥ २५ ॥

इति श्रीमद्भागवते महापुराणे दशमस्कन्धे षड्विंशोऽध्यायः ॥ २६ ॥

## कर्मसंक्षेपा

अन्वयः - एतस्मिन् ये महाभागा मानवाः प्रीतिं कुर्वन्ति एतान् असुराः विष्णुपक्षान् इव अस्य न अभिभवन्ति ॥ २१ ॥ हे ! नन्द ! तस्मात् श्रिया कीर्त्या अनुभावेन गुणैः अयम् कुमारः नारायणसमः “वर्तते” तत् कर्मसु विस्मयः न ॥ २२ ॥ इति अद्वा माम् समादिश्य गर्गे च स्वगृहम् गते, अहमपि अक्लिष्टकारिणम् कृष्णम् भगवन्तम् नारायणस्य अंशं मन्ये ॥ २३ ॥ ब्रजौकसः दृष्ट श्रुत अनुभावस्य अमित तेजसः कृष्णस्य “कृते” इति गर्गगीतम् नन्दवचः श्रुत्वा गतविस्मयाः मुदिता कृष्ण “भगवन्तम्” च नन्दम् आनर्चुः ॥ २४ ॥ यज्ञ विप्लव रुषा वज्र अश्म पुरुष अनिलैः देवे वर्षति “सति” सीदत् पाल पशु वि गोष्ठम् आत्मशरणम् दृष्ट्वा अनुकम्पां उत्तमयन् यथा अवलः लीला उच्छिन्नीन् तथा एककरेण शैलम् एककरेण उत्पाट्य शैलम् विभ्रद् महेन्द्रमदमित् गोष्ठम् अपातः सः नः गवाम् इन्द्रः प्रीयात् ॥ २५ ॥

इति षड्विंशोऽध्यायः ॥ २६ ॥

१. मन्ये नारायणं साक्षाद् वीर. । २. दृष्टश्रुतानु-इदमधिकं भाति वीर. विज. । ३. भावास्ते-धीधर. वंशी. जीव. वीर. विज. । ४. वर्पा-वीर. विज. । ५. बालपशुस्त्रिया-वीर. विज. । ६. स्मयः-विज. । ७. पारमहस्यां संहितायां-गो प्रे. टी. । ८. गवा-गो. प्रे. टी. । ९. नन्दगोपसंवादे-गो. प्रे. टी. । १०. षट्विंशोऽध्यायः-विज. ।







मन्ये इत्याह—इतीति । अंशं तच्छक्त्यावेशिनं मन्ये वितर्कयामि ॥ २३ ॥ नन्दस्य वचः तद्द्वारा गर्गागीतं च श्रत्वा । यद्वा, गर्गास्य गीतं गाथा श्रीभगवद्गीतादिवद्गीता वा यस्मिन् तत् आनन्दः स्वस्वगृहात् गन्धचन्दनवस्त्रभूषणादिना आदौ श्रीनन्दस्यार्चनं श्रीकृष्णस्य तत् एवोत्सन्नत्वात् तस्यापि पितृत्वेन मान्यत्वात् तच्च कृष्णे वनादागते सन्ध्यायामिति ज्ञेयम् यत्तुक्तं श्रीपराशरेण श्रीकृष्णं गोपाः साक्षादेव पप्रच्छुरिति तेन च निजाधिक्यज्ञानाल्लज्जया सप्रणयकोपं प्रत्युक्तं यथा श्राविष्णुपुराणे श्रीपराशर उवाच—

“गते शक्ने तु गोपालाः कृष्णमक्लिष्टकारिणम् । ऊचुः प्रीत्या घृतं दृष्ट्वा तेन गोवर्द्धनाचलम् ॥  
वयमस्मान् महाभाग ! भवता महतो भयात् । गावश्च भवता त्राता गिरिधारणकर्मणा ॥  
बालक्रीडेयमतुला गोपालत्वं जुगुप्सितम् । दिव्यं च कर्म भवतः किमेतत्तात ! कथ्यताम् ॥  
कालियो दमितस्तोये प्रलम्बो विनिपातितः । धृतो गोवर्द्धनश्चायं शङ्कितानि मनांसि नः ॥  
सत्यं सत्यं हरेः पादौ शपामोऽमितविक्रम ! यथा त्वद्वीर्यमालोक्य न त्वां मन्यामहे नरम् ॥  
प्रीतिः सबीकुमारस्य ब्रजस्य त्वयि केशव ! कर्म चेदमशक्यं यत् समस्तैस्त्रिदशैरपि ॥  
बालत्वं चातिवीर्यं च जन्म चास्मात्स्वशोभनम् । चिन्त्यमानममेयात्मन् ! शङ्कां कृष्ण प्रयच्छति ॥  
देवो वा दानवो वा त्वं यक्षो गन्धर्व एव वा । किं वाऽस्माकं विचारेण बान्धवोसि नमोस्तु ते ॥

श्रीपराशर उवाच ॥

क्षणं भूत्वा त्वसौ तूष्णीं किञ्चित्प्रणयकोपवान् । इत्येवमुक्तस्तैर्गोपैराह कृष्णो महामुने ! ॥  
मत्सम्बन्धेन वो गोपाः ! लज्जा न जायते । श्लाघ्यो बाहं ततः किं वां विचारेण प्रयोजनम् ॥  
यदि वोऽस्ति मयि प्रीतिः श्लाघ्योऽहं भवतां यदि । तदात्मबन्धुसदृशी बुद्धिर्वः क्रियतां मयि ॥  
नाहं देवो न गन्धर्वो न यक्षां न च दानवः । अहं वो बान्धवो जातां नातश्चिन्त्यमस्तोन्यथा ॥ इति ।

तथा वैशपायनेनोक्तं तत्प्रतिवचनम्—

“मन्यन्ते मां यथा सर्वं भवन्तां भामिविक्रमाः । तथाहं नावमन्तव्यः सजातीयोस्मि बान्धवः ! ॥

यद्यहं भवतां श्लाघ्यो बान्धवो देवसप्रभः । परिज्ञानेन किं कार्यं यद्येषोऽनुग्रहो मम ॥ इत्यादि ।

तच्च श्रीनन्दोत्तरेण हन्त सन्देहा अपि परमौत्सुक्येन साक्षात् श्रीभगवन्मुखादेव श्रोतुं दृढयितुं च तमेवोचुरिति कल्पनया परिहार्यमिति ॥ २४ ॥ एवं समाप्यापि परमानन्देन तदेव गोवर्द्धनोद्धरणं सपरिक्रमनुस्मरन् तत्र च निजभावाश्रयस्य गोष्ठस्य निजभावविषयेण गवेन्द्रतयाध्यातेन श्रीभगवता कृतां रक्षां तदर्थमिन्द्रमखमङ्गमङ्गीं चानुस्मृत्य बाढं प्रीयमाणस्तां प्रीतिमेव सर्वं पुरुषाधिकृत्याऽनुभवन् तां च पुनः श्रीगवेन्द्रविरचितप्रीत्यनुगृहीतत्वे सति परमात्वादवतीं जानस्तत्प्रीतिमेव प्रार्थयते, देवेति । तत्र देवे वर्षतीत्यप्रतिकार्यत्वं सत्रासमिव दर्शितं तत्रापि यज्ञविप्लवरूपेत्यतिशयः स्वरूपतोऽप्यतिशयमाह—बज्रं इति । पर्वतिरेफसंयोगीपाठः क्वचित् बज्रादिभिः सीदन्तः पालाः गोपाः पशवस्त्रियश्च यस्मिन् तत् तत्राप्यतिशयः आत्मशरणमिति तस्मात् मच्छरणमित्यादेः तत्राप्यतिशयः दृष्ट्वा स्वयं चक्षुर्विषयी कृत्येति अत एवानुक्रमोति भूमिन् मत्वर्थीयः एवं कृपाव्यग्रेऽपि तस्मिन् शौर्यं त्वन्यत्रमेवासीदित्याह—उत्समयन्नित्यादि । इन्द्रं प्रति सोत्प्राप्तं स्मयन्नित्यर्थः । तादृश एव सन् शैलमुत्पादय तत्राप्येकेन वामेन करेण तत्रापि बालो लीलाप्रयोजनकमुच्छिन्नलोम्नश्च यथा तद्वत् तत्रापि विभ्रत् सप्ताहोरात्रानेकरोत्या दधत् तदेवं विस्मयहर्षौत्सुक्यधृतिभिराविष्ट आह—गोष्ठमपादिति । सगर्वहर्षमाह—महेन्द्रमदमिति । गवामिन्द्रोऽपि महेन्द्रस्य मदभेत्तेति सोत्प्राप्तं वस्तुतस्तु गवेन्द्रत्वे तस्मिन् महेन्द्रत्वमपि समुद्रे नदीवत्प्रविशतीति भावः । प्रीत्यादित्याशीर्लिङ्गे तस्मीतौ जातायां मम गोष्ठजनानुगतत्वमपि सेत्स्यतीति भावः । तथैव श्रीगोष्ठजनभावेनाह—इन्द्रो गवामिति । नोऽस्माकं गोकुवेन्द्रो वा तदेवं तदेव स्वपुरुषार्थत्वेन दर्शितं श्रीब्रह्मवदेवेति ज्ञेयम् अत्र श्रुतिश्च “जज्ञान एव व्यबाधत स्पृधः प्रापश्यद्वीरो अभिपौस्थं रणं अघृष्टदद्रिमवसस्यदः स्पृधस्तभ्नाज्जाकं स्ववश्यया पृथुम्” इति अयमर्थः वीरः श्रीकृष्णो जज्ञानो जातमात्र एव स्पृधः स्पृष्टमानान् दैत्यान् व्यबाधत विशेषेणैव बवाधे अभिपौस्थं रणं प्रापश्यत् पुंस इदं पौस्थं त्यग्यं रणं प्रापश्यत् दैत्यैर्नानाविधान् सङ्गग्रामांश्चकारेत्यर्थः । किञ्च, अवसस्यदः स्वयमेव गोवर्द्धनरूपेण अव अनायासेन सस्यदः गोपैर्दत्तमन्नादिकं भक्षितवान् किञ्च, स्पृष्टमानं नाकं तत्पतिं नाकस्थं मेघचक्रं चास्तभ्नात् स्तम्भयामास यतः पृथुमाद्रिबधृश्च उत्पादय धृतवानित्यर्थः । स्ववश्यया लीलयैवेति ॥ २५ ॥

इति श्रीमद्भागवते महापुराणे दशमस्कन्धे श्रीमन्जीवगोस्वामिकृतबेण्णवतोषिण्यां बह्विंशोऽध्यायः ॥ २६ ॥

श्रीमत्सनातनगोस्वामिकृता बह्वर्चवर्णवतोषिणी

यतोऽहं पितापि तदः प्रभृति तं नारायणोपममेव मन्ये इत्याह—इतीति; यद्वा, ‘तत्कर्मसु’ इत्यादिकं पूर्वमनुकम्पितं अत्रोक्तबलात् पूर्वमपि श्रीगर्गावाक्यान्ते द्रष्टव्यम् । इति-शब्देन तस्यापि गर्गसमादेशे प्रवेशनात्; यद्वा, गोपायस्वेत्यादिवर्तितेन



‘तत्कर्मसु’ इत्यादिश्लोकैकपादोर्गेण साक्षादनुक्तोऽपि तात्पर्येण प्राप्तः । श्रीनन्देन विरच्य गार्गसमादिष्टतयोक्तः; तथा तेषां श्रद्धोत्पादनेन विस्मयनिरसनार्थमिति दिक् । स्वगृहं गत इति, अन्यथा तदानीमेव तथामनने चापल्यप्रसक्तेः, अतः पूर्वं श्रीवाद-  
रायणिनापीदृशमेवोक्तम् । इत्यात्मनो गार्गसीयं विचारपरत्वञ्च तेषां श्रद्धार्थं सूचितम् । नारायणः स्मो यत्स्येति नारायणादधिक-  
त्वेऽपि नारायणसाम्येऽपि वा नारायणांशमिति स्नेहभरविबुद्धयर्थमेवैश्वर्यगोपनम्; यद्वा, नारायणस्यांशं कमपि भागं तत्समं  
कमप्युत्तमपुरुषविशेषमित्यर्थः, मन्ये जानामि; यद्वा, निजात्मजमपि नारायणांशं मन्ये, तस्य समादेशादरात्, न च केवलं तदोदे-  
शादरेण स्वानुभवादपीत्याह—अविलष्टकारिणमक्लेशेनैवात्यदमुतकर्माचरणशीलमित्यर्थः ॥ २३ ॥ नन्दस्य वचनतद्द्वारा गर्ग-  
गीतञ्च श्रुत्वा; यद्वा, गर्गस्य गीतं गाथा श्रीभगवद्गीतादिवत् गीता वा यस्मिन् तत्; गतविस्मयाः सन्तः श्रीकृष्णस्य नारायणांशत्वेन  
परमपुरुषोत्तमतया तत्तत्कर्मसम्भवात्, अतएव मुदिताश्च सन्तो गतविस्मयाश्च बभूवुरिति वा । आदौ नन्दस्यार्चनं तद्वाक्यतो  
मुदितत्वात् कृष्णस्यापि पितृत्वेन मान्यत्वात् । यद्वा, कृष्णस्य वनादागतस्यैव सताऽर्चनात् पश्चान्निर्देशो युक्त एव; तथोक्तं  
पराशरेण—श्रीकृष्णं गोपाः साक्षादेव पप्रच्छुरिति तेन च सप्रणयकोपं प्रत्युक्तम् ( वि० पु० ५।१३।१०-११ )—

‘मत्सम्बन्धेन भो गोपा यदि लज्जा न जायते । श्लाघ्यो वाहं ततः किं वो विचारेण प्रयोजनम् ॥

यदि वोऽस्ति मयि प्रीतिः श्लाघ्योऽहं भवतां यदि । तदात्मबन्धुसदृशी बुद्धिर्वः क्रियतां मयि ॥’ इत्यादि ।

तथा वैशम्पायनेनोक्तं तत् प्रतिवचनम् ( हरिवंशे विष्णु० प० २०।११, १३ )—

मन्यन्ते मां यथा सर्व्वे भवन्तो भीमविक्रमाः । तथाहं नावगन्तव्यः स्वजातीयोऽस्मि बान्धवः ॥

यद्यहं भवतां श्लाघ्यो बान्धवो देवसप्रभः । परिज्ञानेन किं कार्य्यं यद्येषोऽनुग्रहो मम ॥’ इत्यादि,

तच्च कल्पभेदव्यवस्थया, किंवा श्रीनन्दोत्तरेण हृतसन्देहा अपि परमौत्सुक्येन साक्षाच्छ्रीभगवन्मुखादेव श्रोतुं द्रढयितुञ्च  
साक्षात्तमूचुरिति कल्पनयः परिहार्य्यम्, तच्च सुप्रसिद्धत्वाद्वा श्रीवादरायणिना नोक्तमिति ॥ २४ ॥ एवं सर्व्वेषां ब्रजजनानां  
प्रीतिविशेषसम्पत्त्या अतृप्त्या प्रीतिमाशास्ते—देव इति । निजब्रजजनत्वाभिमानेन द्वेषतस्तन्नामाग्रहात् यद्वा, दांयति क्रोधेन  
योतते दीप्यत इति; किंवा, श्रीकृष्णं विजिगीयत इति देवस्तस्मिन् यज्ञस्य निजाच्चनस्य विप्लवो नाशस्तत्परिवर्त्तने श्रीगोवर्द्धनयज्ञ-  
प्रवर्त्तनात्, तेन रुट् तथा वर्षति सति इति वृष्टेराधिक्यं सूचितम् । अतएव वज्रादिभिः सीदन्तः पाला गोपाः पशवश्च गवादयः  
स्त्रियोऽपि यस्मिन् तत्, पश्वादीनां यथोत्तरमवसादस्याधिक्यम्, तेन चानुकम्पाया आधिक्यञ्च तेषु ज्ञेयम्; उत्पाट्य समूल-  
मुदधृता, अन्यत्तैर्न्याख्यातमेव; यद्वा, अवलो बाल्ये वर्त्तमान इत्यर्थः, किंवा, बलदेवरहित इति तदेकमाहात्म्यार्थं तत्र तस्य  
साहाय्यादिकं निरस्तम्, यद्वा, अकाराख्यात् विष्णोरपि सकाशादबलं शक्तिर्यस्येति तत्र तत्र तत्तच्छक्तिविशेषप्रकटनात्, यथा  
लीलोच्छिखीन्ध्रमिति दृष्टान्तेन लीलया नायासेन धारणं समर्थितमेव । महेन्द्र-शब्देन मदस्य स्वाभाविकत्वं सर्व्वत आधिक्यञ्च  
सूचयति, अतएवात्र तन्नामग्रहणम्, यद्वा, महान् भगवत्प्रियगोष्ठविषयकमाहाकोपात् य इन्द्रस्य मदः, तं भिनत्तीति तथा सः इति  
महापराधिनोऽपि परमहितकारित्वमुक्तम् । अतएवानुकम्पी कृपाशीलः, अतएव नोऽस्मान् दीनजनान् तदेकगतीन् वा प्रति  
प्रीयताम्, एतच्च प्रेमभराकुलश्रीपरीक्षिदाश्वासनार्थम्, अतएव तदेकप्राणैर्ब्रजजनैरपि तत् सोढमिति बोधितम् ॥ २५ ॥

इति श्रीमद्भागवते महापुराणे दशमस्कन्धे पूर्व्वे श्रीश्रीलक्ष्मणातनू-गोस्वामिपाद-कृतायां

श्रीबृहद्ब्रह्मवैवर्त्तपुष्पां श्रीदशम-टिप्पण्यां षड्विंशोऽध्यायः ॥ २६ ॥

### श्रीमद्बीरराघवाचार्य्यकृता भागवतचन्द्रचन्द्रिका

इत्युद्धेति नन्दोक्तिः । इति नन्दवच इत्यादिस्तु शुकोक्तिः इति इत्थमद्धा स्फुटं मां समादिश्य सन्त्यग्न्यापयित्वा गर्गे स्वगृहं  
गते सति अहं कृष्णं साक्षात् नारायणं मन्ये तत्र हेतुं वदन् विशिनष्टि अविलष्टकारिणम् अविलष्टानि क्लेशरहितान्यतिमानुषवेष्टितानि  
करोतीति तथा तम् अतो नारायणे मन्य इत्यर्थः ॥ २३ ॥ इत्येवंविधं गर्गगीतं नन्दवचः नन्देनोदितं श्रुत्वा सर्वे ब्रजौक्तो विगता-  
श्चर्या मुदिताश्च नन्दं कृष्णं चानर्चुः कृष्णं प्रति गतविस्मया नन्दमानर्चुर्बद्धमन्यन्तेति वा ॥ २४ ॥ गोवर्द्धनोद्धरणं सपरिकरमनु-  
त्तरम् प्रकटितैश्वर्य्यस्य भगवतः स्वविषयप्रीतिं प्रार्थयते शुक्रमुनिः—देव इति । यज्ञविधातेन हेतुना या रुट् तथा हेतुभूतया देवेन्द्रे  
वर्षति सत्यशान्तिशिलावर्षवातैः सीदन्तः क्लिश्यन्तः बालाः पशवः स्त्रियश्च यस्मिन् तथा स्वयमेव शरणं रक्षिता रक्षणोपायश्च यस्य  
वृद्धोऽहं दृष्ट्वा स्त्रियात्मेतीयङ्कार्षः अनुकम्पायुक्तः उत्समयन् स्वमाहात्म्यमाविष्कीर्तुं तावद्धसन् अबलः बालोपि शैलं लीलार्थमुत्पादितं  
वृत्राकमिवैकेन करेण उत्पाट्य विभ्राणो गोष्ठं यो ररक्ष स महेन्द्रमदभिद्रवामिन्द्रो नोऽस्माकं प्रीयत् प्रसन्नो भवतु यदुत्तराध्यायस्थं  
प्रीयात् प्रसन्नो भवतु यदुत्तराध्यायस्थं सुरभिवाक्यादि “त्वं न इन्द्रो जगत्पते” इत्यादि तदपि अनुसन्धता शुकेन विशेषितो गवा-  
मिन्द्र इति ॥ २५ ॥

इति श्रीमद्भागवते महापुराणे दशमस्कन्धे श्रीमद्बीरराघवाचार्य्यकृता भागवतचन्द्रचन्द्रिकायां षड्विंशोऽध्यायः ॥ २६ ॥



## श्रीविजयध्वजतीर्थकृता पवरत्नावली

आनर्चुः पूजयामासुः ॥ २४ ॥ श्रीशुकः प्रथमभागसमाप्तिस्मृचनय स्वेष्टदेवतां कृष्णसमिष्टुवन् तत् आत्मारक्षामाशास्ते-  
देव इति । यज्ञविप्लवः यज्ञभङ्ग इत्यर्थः । तस्मादुत्तरत्रया रूपा वज्राश्मवन् वज्रपाषाणवन् कर्कशैर्वैषैः अनिलैश्च स्त्रिया सह सीदन्तः  
कम्पमानाः बालाश्च पशवश्च यस्मिततसीदद्बालपशुं आत्मा शरणं रक्षिता यस्य तत्तथा अनुकम्पी हृदयद्रवीभावयुक्तः उत्सयः  
उद्गतस्मयः निरस्तदर्पः उत्कृष्टमन्दहासो वा महेन्द्रस्य मदं गर्वं भिनत्ति निर्मूलयतीति महेन्द्रमदमित् अवलो रथूलः अणुर्बालः  
लीलासाधनमुत्कुल्लं शिलीन्ध्रं यथा तथैकेन हस्तेन शैलं शिलोच्चयं पर्वतमुत्पादय विभ्रन् गवामिन्द्रो गोविन्दोऽस्मभ्यं प्रीयात् प्रीतो  
भवत्वित्यन्वयः । पायान्न इति पाठे नोऽस्मान् रक्षत्वित्यर्थः । “गोस्वामी गोविन्दोऽधिकृतो गवाम्” इत्यमरः ॥ २५ ॥

इति श्रीमद्भागवते महापुराणे दशमस्कन्धे श्रीमद्विजयध्वजतीर्थकृतपवरत्नावल्यां षड्विंशोऽध्यायः ॥ २६ ॥

( विजयध्वजरीत्या चतुर्विंशोऽध्यायः )

## श्रीमज्जीवगोस्वामिकृतः क्रमसन्दर्भः

तत्कर्मसु न विस्मय इति श्रीगार्गास्यैवामिप्रायकथनं तदुत्तर इतिशब्दोऽप्यन्वेति “गोपायव समाहितः” इति त्वनुपयोग-  
ज्ञोदाहृतम् अंशं शक्त्यावेशिनम् ॥ २२-२३ ॥ गार्गास्य गीतं यत्र तत् आनर्चुः स्वस्वगृहेभ्यो गन्धमाल्यवस्त्रादिना एतच्च सन्ध्याधत्तं  
सम्वादस्तु श्रीकृष्णे वनं गतएवेति गम्यते ॥ २४ ॥ पुनस्तस्मैव लीलां स्मरन् तत्र दर्शितगोकुलकृपातिशयं श्रीकृष्णं स्मरन्तत्कृपाभेव  
स्वपुरुषार्थत्वेन प्रार्थयमानस्तमेव निजोष्टदेवत्वेन व्यञ्जयति-देव इति ॥ २५ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतक्रमसन्दर्भे षड्विंशोऽध्यायः ॥ २६ ॥

## श्रीमज्जीवगोस्वामिकृतः बृहत्क्रमसन्दर्भः

अथ गोवद्धने घृते सति विस्मितैर्गोपैः पृष्ठो ब्रजराजो गार्गोक्तिमनुस्मृत्योपसंहरति—इत्यद्धा मामित्यादि । हे गोपाः !  
किमस्मिन् विषये कुरुष्व ? एवमेव गार्गो यदाह, तत्सन्देहेनालम् । तत्कथनात् प्रभृति कृष्णं नारायणस्याश्चानन्दप्रदम्, तस्मादपि  
परमित्यर्थः । कीदृशम् ? अशम् उप विष्णुं श सुखं स्वरूपम् ; अथवा, अंशयते विभज्यते अंशसमूहोऽस्मादिति अंशः परिपूर्ण  
भागाः, अपादानसाधनः । अथवा, अस्मिन् स्मृतौ गर्वाक्यस्मरणार्थः । नारायणस्य शं सुखस्वरूपं रूपमिति सरस्वतीसुरसम् ।  
ब्रजराजस्तु ‘नारायणस्यांशं मन्ये’ इत्येवावदत् । अतोऽत्र कोऽपि सन्देहो मा कर्तव्यः ॥ २४-२५ ॥

इति श्रीदशमे श्रीवृहत्क्रमसन्दर्भे षड्विंशोऽध्यायः ॥ २६ ॥

## श्रीनाथचक्रवर्तिपादविरचिता चैतन्यमतमञ्जूषा

मन्ये नारायणस्यांशं कृष्णमित्यादि । अंशयते विभज्यतेऽवतार—समूहोऽस्मादनेनेति वा अंशः परिपूर्णभागः, पूर्णदेवाश्च  
कल्पना, नारायणस्यापि अंशत्वेन भागकारिणम् । यदा, अस्मिन् स्मृतौ पूर्वोक्तगार्गवचनस्मृतौ नारायणस्य शं कल्याणं कल्याणप्रदम्  
श्वरत्वात् मान्यं जानामीत्यर्थः । अतएव अक्लिष्टकारिणं सर्वानेव नारायणप्रभृतीन्क्लिष्टान् कर्तुं शीलं यस्य तम् ॥ २४ ॥  
प्रीयान्न इत्यादिः समाजनं श्रीशुकस्योक्तिः ॥ २५ ॥

इति षड्विंशोऽध्यायः ॥ २६ ॥

## श्रीमद्विश्वनाथचक्रवर्तिकृता सारार्थदर्शिनी

हे नन्द ! तस्मादयं कुमार इति गार्गोक्तेर्न केवलमयं ममैव कुमारोऽपि तु युष्माकमपीत्यतोऽस्मिन् ऐश्वर्ये दृष्टेऽपि वास्तव्यं  
प्रतिदिनमाशीःशतश्च न त्याज्यमिति विवक्षयैव “तस्मान्नन्दात्मजोऽयन्ते” इति गार्गोक्तेरनुक्तिः नारायणसम इति नारायणावेशादेव  
नत्वयं नारायणः यथा सूर्यकान्तशिलापि सूर्यसमेत्युच्यते तस्मादयं नेश्वरः नापि निष्कृष्टो जीवः किन्तु लोकोत्तरकर्मा कोऽयमस्म-  
स्मत्कुलभूषण एव अत एव तेन गर्णेन सर्वान्ते प्रोक्तं “तत्कर्मसु न विस्मय” इति तस्य लोकातीतकर्मसु अत्यद्भुतदृष्ट्या अयमीश्वर  
इति बुद्धिर्न कर्तव्येति तेनैव निषिद्धत्वादस्मिन् युष्मदनुकम्पे चिरं जीवेत्याशीरेव कार्या न त्वौदासीन्यमिति फलतो गोपायस्य  
समाहित इति गार्गोक्तिरेवोक्ता गोपानां विस्मयनिरसनेन संशयापनोदनश्च कृतमिति ॥ २२ ॥ अंशं तच्छक्त्यावेशिनं मन्ये वितर्क-  
यामि अस्मान् अक्लिष्टान् कर्तुं शीलं यस्य तम् ॥ २३ ॥ आनर्चुः वस्त्ररत्नस्वर्णमुद्रोपहारेण सम्मानयामासुः कृष्णे वनादागते सति  
सायश्च तं पीताम्बरहारकटककुण्डलकिरीटैरलङ्कृत्य जय जय ब्रजभूमिभूषण ! चिरं जीवेत्युपलालयामासुः ॥ २४ ॥ ओः राज-  
मिन्द्रकोपोत्थिताद्वाज्राश्मवर्षादिकात् महासङ्क्रान्तोवर्द्धनमुद्धृत्य तदाश्रितं गोष्ठं रक्षन् तन्मखप्रवर्तनपण्डितः कृष्णो यथा सुरलोक-  
गर्वहन्ता प्रीणाति तथैव ब्रह्मकोपोत्थिताद्वाज्रपादादिदं श्रीभागवतं वेदोदधिभ्य उद्धृत्य त्वां रक्षन् तत्परायणमखप्रवर्तनपण्डितः कृष्णो



भक्तिरहितदार्शनिकभूसुरलोकगर्वहन्ता प्रीणात्विद्याशयेन परीक्षितः स्वान्तःपातं मानयन् कृष्णप्रीतिं प्रार्थयते—देवे इति । यज्ञ-  
विल्वेन या रुट् तथा देवे इन्द्रे वर्षति सति वज्रै रश्मिभिर्य पुरुषानिलैश्च सीदत्पालपशुभिःसीदन्तः पालाः पशवस्त्रियश्च यस्मिन्  
तत्तथा आत्मा स्वयमेव शरणं यस्य तद्गोष्ठं दृष्ट्वा अनुकम्पी कृपालुरुत्तमयन् प्रौढिमाविष्कुर्वन् अवलो वालो लीलया यथा उच्छिद्य-  
लीन्ध्रमेकेनैव करेणोत्पाटयति तथैवोत्पाट्य यो गोष्ठमपात् स गवामिन्द्र इति इन्द्र एवेन्द्रस्य मदं भिनत्तीति न्यायः कृष्णो नो मां  
परीक्षितम् एतान् श्रोतुं प्रति प्रीयात् प्रीणात् ॥ २५ ॥

इति सारार्थदर्शिन्यां हर्षिण्यां भक्तचेतसा । षड्विंशोऽयं दशमे सङ्गतः सङ्गतः सताम् ॥ २६ ॥

श्रीमच्छुकदेवकृतः सिद्धान्तप्रदीपः

नारायणस्यांशमिति “जगृहे पौरुषं रूपं भगवान्” इत्यनेन भगवदवतारः “नारायणोऽङ्गम्” इत्यनेन च कृष्णस्याङ्गभूतः  
नारायणः इत्युक्तम् “कृष्णस्तु भगवान्स्वयम्” “एष वै भगवान्साक्षादाद्यो नारायणः पुमान्, स वै किलायं पुरुषः पुरातनो, य एक  
आसीद्विशेष आत्मनि” इत्यादिभिः कृष्णस्य स्वयं भगवत्त्वमुक्तम् । एवं सति गणैः सम्भावनादीपानुत्पादनाय नारायणसम  
इत्युक्तम् श्रीनन्देन तु गोपासम्भावनानुत्पादनाय नारायणांशं मन्ये इत्युक्तम् । अन्ये (पां) च स्वस्वबुद्ध्यनुसारेण मेनिरे  
देवप्रवरौ कच गायमानौ” “कृष्णं मर्त्यमुपाश्रित्य” “मल्लानामशनिर्नृणां नरवरो स्त्रीणां स्मरो मूर्त्तिमान्” इत्यादिषु  
देवप्रवरत्वनटतुल्यत्वमर्त्यत्वादयः नानाप्रतीतयः श्रीकृष्णे जाताः श्रीकृष्णस्तु न नारायणतुल्यः न च नारायणांशः न च नटतुल्यो  
मर्त्याश्रय्यादिरूपं किन्तु सर्वशक्तिः सर्वात्मा सर्वकल्याणगुणराशिः निःसमानातिशयः सर्वकारणकारणः ब्रह्मनारायणपरमपुरुषादिना-  
मध्येयः सर्ववेदैकवेद्यः सर्वस्मृतिपुराणेतिहासप्रसिद्धः इह च प्रतिप्रकरणं सुप्रसिद्धस्वरूपगुणादियाथात्म्य इति दिक् ॥ २३-२४ ॥  
सर्ववेदार्थवित् भगवत्पुत्रः श्रीशुक्रो महामुनिः दीनानुकम्पी स्वदुर्मदघ्नत्वाद्विगुणनिधेः स्वोपास्यस्य श्रीपुरुषोत्तमस्य प्रीतिं प्रार्थयते—  
देवे इति यज्ञस्य विप्लवेन विघातेन या रुट् रोषस्तथा हेतुभूतया देवे वर्षति सति वज्राश्मवर्षानिलैरशनिजलोपलकठिनवातैः  
सीदन्तः क्लिश्यन्तः पालाः पशवस्त्रियश्च यस्मिन् तत् आत्मा स्वयमेव शरणं रक्षिता यस्मिन् तत् गोष्ठं दृष्ट्वा अनुकम्पी उत्तमयन्  
इन्द्रबाल्यदर्शनेन हसन् शैलमुत्पाट्य अवलो वालो लीलार्थमुच्छिद्यलीन्ध्रं यथा तथा एकेन करेण विभ्रत् दधत् गोष्ठमपात् पालितवान्  
इयं महेन्द्रमदमित् गवामिन्द्रः श्रीगोपालः नोऽस्माकं प्रीयात् प्रीयतां प्रसन्नो भवत्वित्यर्थः ॥ २५ ॥

इति श्रीमद्भागवते महापुराणे दशमस्कन्धीये श्रीमच्छुकदेवकृतसिद्धान्तप्रदीपे षड्विंशोऽध्यायार्थप्रकाशः ॥ २६ ॥

श्रीसत्यधर्मकृता श्रीभागवतटिप्पणी

दृष्टान्तमन्यमनाचक्ष्णाणो गर्ग एवमाहेत्याह ॥ विष्णुपक्षानिति ॥ २१ ॥ तत्कर्मसु कृष्णकृतकर्मचरितेषु विस्मयो न  
कार्षः ॥ २२ ॥ मन्य इति साक्षान्नन्दवचः । नन्दमेतादृशो नन्दनस्तवेत्यानर्चुः पूजयामासुः । गतविस्मया नारायणश्चेत्सर्वं सम्भा-  
वितमिति गतविस्मयाः कृष्णं चानर्चुः ॥ २३-२४ ॥ निरन्तरहरिचरितसमीरणपरवशचेताः शुको वाल्मीलेदमवधिरिति मङ्गलं  
तन्वत्सर्वमङ्गलापतित्वांशिसदाशिवः सुतां गृहीत्वोद्धार धरं किञ्च कैलासगिर्यगारश्चेति किञ्चिदनुबन्धेन सपरिकरमिमं गिर्युद्धरण-  
पराक्रममनुवर्ण्य श्रीकृष्णो गोगोपानिव नः पायादपायादिति प्रार्थयते ॥ देव इति । यज्ञस्य विप्लवो भङ्गस्तज्जनिता च सा रुट् च  
रोषश्च तथा देवे मघोनि वर्षति सति वज्राश्मवददायद्वद्विद्यमानं च तद्वर्षं तथाऽनिला वायवश्च तैः सीदन्तश्च सीदन्त्यश्च कम्पमाना  
वालाः पशवश्च स्त्रियश्च यस्मिस्तत् । परवर्ल्लिङ्गं द्वन्द्वतरुपयोरिति स्मरणात् । विशेषस्तु अधिकारश्च तद्वानिः प्रसङ्गादेव चिन्ति-  
तावित्यनुव्याख्यानव्याख्यासुधादितो बोध्यः । स्त्रियात्मेत्यत्राधिकारिवर्जितं च स्त्रियात्मादिकं । त्रियाद्यवयवात्मिकामितिवद्यणागमः ।  
यथा या रमाया आत्मा स्वाम्ययं शरणं यस्य तत् । लक्ष्मीराकर उच्यत इति विश्वः । गोष्ठं दृष्ट्वाऽनुकम्पी शिखादिः । अनुकम्पा हि  
हृदयद्रवणं साऽस्यास्तीति सः । भक्तानुकम्पादतिशुद्धसंविद्वात्र इत्यनुव्याख्यानव्याख्यासुधायामनुकम्पादनुकोशादित्युक्तेरकारान्तोऽनु-  
कम्पशब्दः । ततश्चात इति निठनावितीन्वा । हृदयस्य द्रवीभावस्त्वनुकम्पेति कथ्यते । उपकारं कर्तुमिच्छा कृपेत्याहुर्मनीषिण इति  
शब्दनिर्णय इति चतुर्थतात्पर्योक्तः । उत्तमय उत्कृष्टहास एककरेण शैलं गोवर्धनं यथाऽवलबालो लीलोच्छिद्यलीन्ध्रं लीलासाधनं छत्राकं  
वा । उत्कृष्टं कदलीपुष्पं वा धरति तथोत्पाट्य । अधिपुरन्निशिलीन्ध्रमुगन्धिभिरिति माघन्याख्यायां शिलीघ्राणां कदलीकुसुमानां  
कदल्यां तु शिलीघ्रं स्यादिति शब्दार्णव इत्युक्तः । उत्कृत्य विभ्रदेककरेणेत्यत्रान्वेति । अपादपीपलदिति । महेन्द्रस्य मदोहन्ता तं  
भिनत्तीति स तथा गवामिन्द्र इदानीं गवां वेदादिवाचामिन्द्रः प्रतिपाद्यतयेति नः पायात् । वेदादिप्रतिपत्तिदोऽपि सन्नः पायादिति  
भक्तन्याकरणाननुगुणं प्रार्थनमिति मन्तव्यम् ॥ २५ ॥

इति श्रीभागवतटिप्पण्यां सत्यधर्मकृतायां दशमपूवार्धे षड्विंशोऽध्यायः ॥ २४ ॥

श्रीसुबोधिनी

किञ्च य एतस्मिन् महाभागाः परमभाग्यव्यतिरेकेण परं नास्मिन् प्रीतिर्भवत्येतादृशे प्रीतिं कुर्वन्ति ते मानवा अपि  
भूत्वा शत्रून् जिग्युः, तदाह नारय इति, अय एतान् नाभिभवन्ति यतो विष्णुपक्षान् विष्णुः पक्षे येषां वैष्णवानासुरा असुरा-



वेशिनो यथा लोकेपि नाभिभवन्ति, लौकिकी कथेयमिति दृष्टान्तः ॥ २१ ॥ एवं भगवत्सामर्थ्यमुपपाद्योपसंहरति तस्मादिति, अत्र पाठभेदः, अयं कुमारो हे नन्द नारायणसमो गुणैः कृत्वा नारायणतुल्यः श्रिया कीर्त्यानुभावेन च नारायणतुल्यः, एतावद् गर्वावाक्यं, स्वयमाह तत्कर्मसु न विस्मय इति, तस्य भगवतः कर्मसु गोवर्धनोद्धरणादिषु विस्मयो न कर्तव्यः ॥ २२ ॥ एतादृश एवायं मम गृहेवतीर्ण इति ममाप्यत एवात्र न विस्मय इति सम्प्रत्यर्थं स्ववृत्तान्तमाहेत्यद्वेति, अद्या साक्षात् मां प्रति सम्प्रगादिश्य भगवत्स्वरूपमुक्त्वा गर्गे स्वगृहं गते कृष्णं नारायणस्यांशमेवाहं मन्ये, चकारादहमपि गृहे गत्वा, पुरुषोत्र नारायणस्तस्यायमंशावतार इत्येतावज् ज्ञातवान् न त्वधिकं, अधिकमग्रे वक्ष्यति, ब्रह्मांशोयमित्यस्मिन्नर्थे न केवलं वाक्यं प्रमाणं किन्त्वनुभवोप्यस्तीत्याह-क्लिष्टकारिणमिति, न क्लिष्टं कदाचित् कृतवान् करोति वा, यदि जीवः स्यात् क्लिष्टं कुर्यात्, व्यसनैः पीडितो हि तथा कराति न त्वपीडितः, व्यसनाभावस्तु ब्रह्मण्येव यतः कृष्णो ब्रह्मेत्यहं मन्ये ॥ २३ ॥ एवमुपदेशो यज् जातं तदाहेतीति, गर्गेण पूर्वं गीतं वस्तुतो गगादिपि पूर्वसिद्धं तदिदानीं नन्दवचः, तच् छ्रुत्वा ब्रजौकसोत्यन्तासम्भावनारहिता मुदिता जाता इतिसम्बन्धः, न केवलं वाक्यप्रामाण्यं स्वयमपि कृष्णं तथाभूतं दृष्टवन्त इत्याह दृष्टश्रुतानुभावस्येति, दृष्टः श्रुतश्चानुभावो यस्य; अमितं च तेजो यस्य, स्वरूपतोपि सदानन्दस्य सम्बन्धि गर्वावाक्यं तच् छ्रुत्वा मुदिताः सन्तो नन्दमानचः कृष्णं च गतविस्मयाश्च जाताः, महान् नन्दो यस्येतादृशः पुत्र इति नन्दपूजं भगवांस्तु पूजनीय एव, आश्चर्याभावः फलं, एवमध्यायत्रयेण सन्देहाभावपूर्वकमुपपन्नमनिवृत्तिपूर्वकं भगवन्माहात्म्यं भगवद्धर्मश्च स्थापितः ॥ २४ ॥ एतादृशधर्मप्रवर्तकं भगवन्तं शुको नमस्यति देव इति, स भगवान् गवामिन्नो नोस्माकं प्रीयात् प्रीतो भवतु, स एव प्रीतो भवति यः कस्यचित् कदाचित् प्रीतो भवति, अतस्तस्य प्रीतिलीलामाह देव इति वर्षति सति, वर्षणमपि न यादृच्छिकं किन्तु यज्ञविप्लवरूपेन्द्रयागस्य विप्लवो नाशस्तेन रुड् रोषो न केवलं वृष्टिमात्रं किन्तु वज्राश्मपशुषानिलैः सह वज्रोश्मा पशुषानिलश्च सात्त्विकतामसराजसा निरूपिताः, ततः किमत आह सीदत्पालपशुस्त्रिणि, सीदन्तः पालाः पशवः स्त्रिश्च यत्र ब्रजे तत् सीदत्पालपशुस्त्रि तादृशमप्यात्मशरणमात्मैव शरणं रक्षको यस्य तादृशं दृष्टवान् कम्पी जातः कृपावाक् जातः, ततस्तदुखः निवृत्त्यर्थमुत्समयन्तूध्वं स्मितं कुर्वन् गोपानामज्ञानं स्थापयन्नेवैककरणे शूलं गोवर्धनमुत्पाद्याबलो वालो यथा लीलयोच्छ्रिलीन्द्रमुत्पाद्य बिभर्ति तथा बिभ्रद् गोष्ठमपाद् रक्षितवान्, न केवलं गोष्ठक्षैव फलं किन्तु महेन्द्रमदभिद् महेन्द्रस्यापि मदं भिनत्ति गवां चेन्द्रो गोविन्द इत्याह गवां विभर्ति, भाव्यर्थोयं, स प्रीयादितिप्रार्थना ॥ २५ ॥

इति श्रीमद्भागवतसुबोधिन्यां श्रीमद्वल्लभदीक्षितविरचितायां दशमस्कन्धविवरणे द्वितीये तामसप्रकरणेनान्तरसाधनप्रकरणे पञ्चमस्य स्कन्धादितस्त्रयोविंशत्याध्यायस्य विवरणम् ॥ २२ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

देवे इत्यत्र सीदत्पालपशुस्त्रि इति गोष्ठमित्यस्य विशेषणं, ब्रजे इति त्वर्थकथनम् ॥ २५ ॥

इति त्रयोविंशोऽध्यायः ॥ २३ ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

विष्णुपक्षानिवासुरा इत्यत्र ननु विष्णुपक्षानिवेतिदृष्टान्तोऽनुचितः, एतस्यैव विष्णुत्वान् न ह्येकस्यैव दृष्टान्तदार्ष्टान्तिकभाव इत्याशङ्क्याहुः लौकिकी कथेयमिति दृष्टान्त इति, इयं गर्गेणोक्ता लौकिकानां बुद्धिमाश्रित्योक्तेति लौकिकी, अतो दृष्टान्तोक्तौ न दोष इत्यर्थः ॥ २१ ॥ मन्ये नारायणस्यांशमित्यत्र अधिकं अग्रे वक्ष्यतीति 'अक्लिष्टकारिण'मित्यनेन विशेषणैः ब्रह्मत्वं वक्ष्यतीत्यर्थः ॥ २२ ॥

इति त्रयोविंशोऽध्यायः ॥ २३ ॥

### गोस्वामिश्रीगिरिधरलालकृता बालप्रबोधिनी

ये महाभागाः अनेकजन्मानुष्ठितमुकृता मानवा एतस्मिन् प्रीतिं कुर्वन्ति तानेतान् अरयः शत्रवो नाभिभवन्ति । तत्र दृष्टान्तमाह—विष्णुपक्षानिति । विष्णुना रक्ष्यमाणान् देवान् यथा असुरा नाभिभवन्ति तथेत्यर्थः ॥ २१ ॥ यस्मादेवं तस्मात् हे नन्द ! अयं कुमारो गुणादिभिर्नारायणसमः । एवं 'वर्णाख्य' इत्यादिभ्य नन्दो गर्वावाक्यमाश्राव्य स्वयमाह—तत्कर्मस्त्विति । यस्मात् गर्गे नारायणसमत्वेनोक्तवान् तत् तस्मात् अस्य कर्मसु युष्माभिर्विस्मयो न कार्यः ॥ २२ ॥ स्वनिश्चयमाह—इतीति । इत्येवमाह साक्षात् मां प्रति समादिश्य कृष्णप्रभावं निरूप्य गर्गे स्वगृहं गते सति अहं कृष्णं नारायणस्यांशं मन्ये । साक्षान्नारायणत्वेऽपि तस्य स्वपुत्रत्वासम्भावनाया नन्दस्य तदंशत्वाभिमानः । 'न केवलं गर्वावाक्यमेव तत्र प्रमाणम्, किन्तु तत्प्रभावदर्शनमपि इत्याशयेनाह—अक्लिष्टेति । अक्लिष्टानि भक्तजनकलेशनिवर्तकानि कर्माणि करोतीति तथा तमित्यर्थः ॥ २३ ॥ अमिततेजसः अचिन्त्यप्रभावस्य कृष्णस्य दृष्टाः श्रुताश्चानुभावा यैस्ते ब्रजौकसः इत्येवं गर्वगीतं, 'तत्कर्मसु न विस्मयः' इत्यादि नन्दवचश्च श्रुत्वा गतविस्मयाः आश्चर्यरहिता मुदिताश्च सन्तः नारायणबुद्ध्या श्रीकृष्णं तस्य नन्दपुत्रत्वाङ्गीकारात् नन्दमपि तस्मिन्बुद्ध्या आनन्दुरिति



सार्धान्वयः ॥ २४ ॥ गोवर्धनोद्धरणं सपरिकरमनुस्मरन् प्रकटितैश्वर्यस्य श्रीकृष्णस्य प्रीतिं प्रार्थयते-देवे इति । स्वयङ्गस्य विप्लवेन प्रतिरोधेन या रुट् क्रोधः, तथा देवे इन्द्रे नाशाय वर्षति सति वज्राशमपरुषानिलैः अशनिजलशर्करातीव्रावापुभिः सीदत्पालपशुस्त्रि-  
सीदन्तः पालाः पशवः स्त्रियश्च यस्मिन्स्तथाभूतं गोष्ठं व्रजं दृष्ट्वा अनुकम्पी जातकृप उत्समयन् प्रहसन् प्रौढिमाविष्कुर्वन् शैलं गोवर्धन-  
मुत्पाटय उत्कृत्य एकेन करेण विभ्रत् दधत् यो गोष्ठमपात् पालितवान् स इन्द्रमदमित् गवामिन्द्रः श्रीकृष्णो नोऽस्मान् वक्तु-  
श्रोत्रादीन् प्रीयात् प्रीयतामित्यन्वयः । अनुकम्पायां हेतुमाह—आत्मशरणमिति । आत्मा स्वयमेव शरणं रक्षको यस्य तत् । 'देवे'  
इत्यादिपदैरन्यैरपरिहार्यत्वं सूचितम् । अनायासेन गोवर्धनधारणे दृष्टान्तमाह—अबल इति । वालो लीलार्थमुच्छिद्यलीन्ध्रं छत्रं यथा  
विमर्ति तथेत्यर्थः । 'इन्द्रमदमित्, इन्द्रो गवाम्' इति पदद्वयेन उत्तराध्यायार्थस्मरणं ज्ञेयम् ॥ २५ ॥

इति श्रीवल्लभाचार्य-वक्ष्यगोपालसुनुना । श्रीमन्मुकुन्दरायाणां पादसेवाधिकारिणा ॥ १ ॥  
श्रीमद्गिरिधराख्येन भजनानन्दसिद्धये । श्रीमद्भागवतस्येयं टीका बालप्रबोधिनी ॥ २ ॥  
रचिता दशमे तत्र तामसरोषवर्णने । पङ्क्तिषो विवृतोऽध्यायो गङ्गागीतरूपकः ॥ ३ ॥

### अन्वितार्थप्रकाशिका

य इति ये महाभागा मानवाः एतस्मिन् त्वत्पुत्रे प्रीतिं कुर्वन्ति । विष्णुः पक्षे येषां तान् देवान् असुरा इव एतान् अरयः  
शत्रवो न अभिमवन्ति न तिरस्कुर्वन्ति ॥ २१ ॥ तस्मादिति ॥ तस्मात् हे नन्द ! अयं ते कुमारो गुणैः श्रिया कीर्त्याऽनुभावेन च  
नारायणसमः इत्यन्तं गर्वावाक्यमाश्रान्याह । यस्मात् गर्वो नारायणसमत्वेनोक्तवान् तत् तस्मात् तस्य कर्मसु विस्मयो नास्ति । अतो  
गुष्माभिर्विस्मयो न कार्यः यद्यपि गर्वावाक्यं गोपैः पूर्वं ज्ञातमेव वक्तवधानन्तरं तद्वचनात् तथापीदानीं समग्रतया श्रावितमिति  
विशेषः ॥ २२ ॥ इतीति ॥ इत्येवमद्धा साक्षात् मां प्रति समादिश्य कृष्णप्रभावं निरूप्य गर्गं स्वगृहं गते सति तदानीं तथा अमन्य-  
मानोऽपि इदानीम् एष अक्लिष्टानि क्लेशापहानि कर्माणि करोति अस्मान् अक्लिष्टान् क्लेशरहितान् करोति इति वा । तादृशं कृष्णं  
नारायणस्याशं मन्ये ॥ २३ ॥ इतीति सार्द्धम् ॥ अमिततेजसः अचिन्त्यप्रभावस्य कृष्णस्य दृष्टाः श्रुताश्चानुभावा येस्ते व्रजौकसः इत्येवं  
प्रागुक्तं गर्गगीतं तत्कर्मसु न विस्मय इत्यादि नन्दवचश्च श्रुत्वा गतविस्मयाः आश्चर्यरहिताः मुदिताश्च सन्तः नारायणपितृबुद्ध्या नन्द-  
मानचुः ततो वनादागतं श्रीकृष्णं नारायणबुद्ध्या आनचुः ॥ २४ ॥ देव इति ॥ स्वयङ्गस्य विप्लवेन प्रतिरोधेन या रुट् क्रोधस्तथा  
देवे इन्द्रे नाशाय वर्षति सति वज्रादशनिभिः अशमभिः जलशर्कराभिः परुषानिलैश्च । परुषेति वर्षति च पाठः । सीदत्पालपशुस्त्रि-  
सीदन्तः पालाः पशवः स्त्रियश्च यस्मिन् तत् । कवभाव आर्षः । आत्मा स्वयं शरणं रक्षको यस्य तत् गोष्ठं व्रजं दृष्ट्वा अनुकम्पी  
मूर्खियः । णिनिप्रत्ययान्तम् । उत्समयन् प्रहसन्नेव । आर्षः शता । अबलो वालो लीलार्थमुच्छिद्यलीन्ध्रं छत्राकं यथा विमर्ति तथा  
शैलं गोवर्धनमुत्पाटय उत्कृत्य एकेन करेण विभ्रत् दधत् यो गोष्ठमपात् पालितवान् स इन्द्रमदमित् गवामिन्द्रः इत्युत्तराध्यायार्थं  
स्मरति । श्रीकृष्णो नोऽस्मान् वक्तुश्रोत्रादीन् प्रति प्रीयात् प्रीयताम् एतान् प्रीणातु वा ॥ २५ ॥

इति श्रीभागवते महापुराणेऽन्वितार्थप्रकाशिकायां दशमस्कन्धे पङ्क्तिषोऽध्यायः ॥ २६ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अद्धा साक्षात् । समादिश्य उक्त्वा । अक्लिष्टकारिणं मंगलजनकं ॥ २३-२४ ॥ एवं कृष्णचरित्रकलापस्मरणेन प्रसन्नो  
जातः शुक्रः गोवर्धनधरप्रसन्नतां या च ते देव इति । यज्ञस्य विप्लवो मंगलस्तज्जनितरोपेण इन्द्रे वर्षति सति वज्राशमपरुषानिलैः  
वज्रतुल्याः अशमानो जलमयपाषाणशकलानि च पर्षाऽनिलाः तीव्रवाताश्च तैः सीदन्तः पाला गोपाः पशवश्च स्त्रियः गोप्यश्च  
यस्मिन्स्तत् गोष्ठं आत्मशरणं आत्मास्वयं शरणं रक्षिता यस्य एवंभूतं दृष्ट्वा अनुकम्पी बहुदयालुः सन् भूमार्थे मत्वर्थी यः उत्समयन्  
शरणगतवत्सलत्वगर्वं आविष्कुर्वन् सन् अबलो निर्वलः वालो लीलया उच्छिद्यलीन्ध्रं छत्राकं यथा तथा एककरेण शैलं उत्पाटय  
उत्थं कृत्वा विभ्रत् ससाहोरान्नान् दधत् सन् गोष्ठं अपात् रक्षितवान् मद्देन्द्रमदमित् गवां इन्द्रः सः श्रीकृष्णः नोऽस्मान् प्रीयात्  
प्रसन्नो भूयात् ॥ २५ ॥

इति श्रीशुद्धैकांतधर्मप्रवर्तकगुरुराजेन्द्रश्रीसहजानंदस्वामिशिष्यगोपालानंदमुनिविरचिते निगूढार्थप्रकाशके श्रीमद्भागवतस्य

दशमस्कन्धव्याख्याने गोपबंधकनिरासो नाम पङ्क्तिषोऽध्यायः ॥ २६ ॥

### भगवत्प्रसादाचार्यविरचिता भक्तमनोरञ्जनी

य इति ॥ हे महाभाग, एतस्मिन्स्त्वत्पुत्रे, ये मानवाः, प्रीतिं कुर्वन्ति, एतान्मानवान्, विष्णुपक्षान् विष्ण्वाश्रयान् देवान्,  
असुराः इव, अरयः शत्रवः न अभिमवन्ति ॥ २१ ॥ तस्मादिति ॥ तस्मात् हे नन्द, अयं, ते तव, आत्मजः पुत्रः, श्रिया,  
कीर्त्या, अनुभावेन, गुणैरन्यैरपि गुणैः, नारायणसमः भविता । अतः, हे गोपाः, तत्कर्मसु, विस्मयः न कार्यः । इति नन्द-  
सौख्यः ॥ २२ ॥ इतीति ॥ इतीत्यं, अद्धा स्फुटं, मां समादिश्य सम्यक् ज्ञापयित्वा, गर्गे स्वगृहं गते सति च, अहं अक्लिष्टानि  
क्लेशरहितानि अतिमानुषचेष्टितानि करोतीति तथाभूतं, कृष्णं नारायणस्य अशं, मन्ये 'नारायणं साक्षात्' इति पाठः एव साधीयान् ।



पुरातनमपि तमन्यथा कर्तुं रभिप्रायं स एव वेत्ति ॥ २३ ॥ इति नन्दवच इत्यादिका शुकोक्तिः ॥ इतीति ॥ इत्येवंविधं, गर्गगीतं गर्गाचार्योक्तं, नन्दवचः नन्देनानुदितवचनं श्रुत्वा, ब्रजौकसः सर्वे ब्रजवासिनो जनाः, गतविस्मया विगताश्चर्याः मुदितः सन्त्य, नन्दं, कृष्णं च, आनर्चुः पूजयामासुः बह्वमन्यन्त इति वा ॥ २४ ॥ गोवर्द्धनोद्धरणं सपरिकरमनुस्मरन् प्रकटितैश्वर्यस्य भागवतः स्वविषयप्रीतिं प्रार्थयते मुनिः ॥ देव इति ॥ यज्ञविप्लवेन यज्ञविधातेन हेतुना या रुट् तथा हेतुभूतया, देवे इन्द्रे, वर्षति सति, वज्राशमपर्वानिलैः अशनिजलशर्करातीव्रवायुभिः, परुषशब्दे रकारगतोकारलोप आर्षः । परुषपर्यायतीव्रशब्दः । सीदन्तः क्लिश्यन्तः पाला गोपाश्च पशवो गवादयश्च स्त्रियो यशोदा गोप्यश्च यस्मिंस्तत्, आत्मा स्वयमेव शरणं रक्षिता रक्षणोपायश्च यस्य तत् । स्त्रियात्मेतीयङ्कार्पः । एवंविधं गोष्ठं दृष्ट्वा, अनुकम्प्यनुकम्पायुक्तः, उत्तरमयन् स्वमाहात्म्यमाविष्कुर्वन्तावद्वसन्, अवलो बालः सन्नपि, शैलं गोवर्द्धनं लीलोलिङ्गलीनं लीलार्चमुत्पादितं छत्राकं, यथा एकेनैव करेण, उत्पाटय, विभ्रदिवभ्राणः दधदित्यर्थः । एवंभूतो यः कृष्णः, महेन्द्रमदमित्, गवां इन्द्रः सन्, इत्युत्तराध्यायार्थं स्मृत्युक्तम् । गोष्ठं, अपादरक्षत् । सः नः, प्रीयात् प्रसन्नो भवतु ॥ २५ ॥

षड्विंशो षड्विंशो दशमे दशमः परो हरिर्व्यक्तः । मां तु चतुर्विंशतितः पृथग्यज्यात्सपञ्चविंशम् ॥ १ ॥

इति श्रीधर्मधुरंधरश्रीधर्मात्मजप्रत्यक्षमुखोत्तमश्रीसहजानन्दस्वामिसुतश्रीरघुवीराचार्यसुनुभगवत्प्रसादाचार्यविरचितायामन्वयार्थविवोधिष्यां

भक्तमनोरञ्जन्याख्यायां श्रीमद्भागवतटीकायां दशमस्कन्धपूर्वार्द्धे षड्विंशोऽध्यायः ॥ २३ ॥

श्रीहरिसूरिविरचितं श्रीभक्तिरसायनम्

इति नन्दवच इति : १०.२६.२४.

अनादिसिद्धमेवेशनामरूपनिरूपणम् । नन्देन गर्गवद् गीतं गर्गगीतपदात्स्फुटम् ॥ ११ ॥

नन्दस्त्वेवमिहास्य वक्तिं महिमानं सत्प्रमाणान्नागाद् गर्गादस्तसमस्संशयतमा वृद्धः स्वयं सत्यवाक् । कृत्यैरप्यनुमापका वयमतः सिद्धोऽयमद्वैतेश्वरो भूयोऽस्माभिरशेषकेलिषु कथं मूर्खैरकल्प्यल्पकः ॥ १२ ॥

न कस्यां क्रीडायां निगदितमवाच्यं मुहुरहो न कस्यां वा श्रीशो भृशमधरभावेन कलितः ।

न कस्यां वाऽस्माभिः करतलचपेटाभिघटितः कियत्तत्समर्तव्य निखिलमपराधैकसदनम् ॥ १३ ॥

अहो नास्माद्वीतिः क्वचिदपि यदि स्याद्वयमिव तदा नागो लेशो यदिह सहकेलिः स्फुटतरा ।

परात्मा चेत्सत्यस्तदपि न हि भीर्मन्तुजनिता दयालुत्वं तस्मिन् जगति बहु जागर्ति सहजम् ॥ १४ ॥

यथा बाचाऽस्माभिः क्वचिदनुचितं स्यात्कृतमहो तथा भूयो भुक्तं सह निजकरेणार्पितमपि ।

धृतौ पादौ मूर्ध्नि क्वचिदिति कुतः पापमपि नः प्रसिद्ध यद्भूमौ पृथुतिमिरह्मदीपकलिका ॥ १५ ॥

अहो दीनत्राता स्वजननिखिलागःसहकृत् कृपापारावारोऽनुपधिसुखदः श्रीपतिरयम् ।

इति श्रुत्या गीतं तदभवदिहाद्यानुभवगं प्रसन्नास्यः पश्यत्यलमकृतमनूनिव हि नः ॥ १६ ॥

दिष्टं नष्टमनिष्टमद्यफलिताः पुण्यक्रियाः प्राक्कृता यत्संप्रत्यपि चेतदंगिरजोलभैरलं भूषिताः ।

यद्योगीश्वरदुर्लभं सुलभतां प्राप्तं प्रयत्नं विना रूपं शैशमचिन्त्यचेष्टितमहो चक्षुश्चरं तत्त्वतः ॥ १७ ॥

निर्णीतमेतदधुनाऽचलयज्ञभोक्ता रूपान्तरेण सदयो भृशमेष एव ।

दृष्टः श्रुतो न हि गिरिवैलिमुग्वपुष्मान् कापीत्ययं तु विशदोऽस्ति चराचरात्मा ॥ १८ ॥

आस्तामशेषदुरितक्षयकारिणाऽस्य गीतेन चारुचरितेन हृदो हि शुद्धिः ।

वाचश्च पादरजसा वपुषोऽखिलस्याप्यन्वर्थचिन्तनवशात्सुफलः प्रसादः ॥ १९ ॥

( नन्दमानचुरिति )

विज्ञाय संकटमसह्यमिह प्रयाति सर्वोऽपि मां शरणमार्तिभयाकुलात्मा ।

ऊर्ध्वं भवेन्मदुपकृत्यचलसृतिर्यः पूष्यः स चेति विशदं व्यतनोत् स नन्दे ॥ २० ॥

येन येन प्रसंगेन कस्मिंश्चिदपि कर्मणि । मत्कथागीतिसक्तो यस्तत्सखोऽहं सदेष्टुकृत् ॥ २१ ॥

जानन् वदन्नपि च गंगीरं स नन्दो गोपास्तदुत्तरकृतौ मुमुहुर्मुहुर्यत् ।

प्रायः कलौ किल जनाः परमानुवादमात्रप्रगल्भमतयो बहुशो भवेयुः ॥ २२ ॥

देवे वर्षतीति : १०.२६.२५.

कृत्वा गवामवनमुल्बणवृष्टिपाताद् गोविन्दनामविशदं निजमुच्चकार ।

कारुण्यदुग्धजलधिर्य इतो भविष्यद्गोनिर्भयावसतये भयतः स पायात् ॥ २६ ॥

विगतातीन् प्रसन्नास्यान् गोपानालोक्य यः प्रभुः । कृतकृत्यमिवात्मानं मेने तस्मै नमोऽस्तु नः ॥ २४ ॥

इति श्रीमन्नासिकनिवासि-कविवर-हरिसूरिविरचिते भक्तिरसायने षड्विंशोऽध्यायः ॥ २६ ॥



कृष्णप्रिया

जो भाग्य भागजन इस से प्रीति करते हैं वे कभी अपने शत्रुओं से पराजित नहीं होते, जैसे भगवान विष्णुजीके आश्रित एवं पक्षस्थित देवों को दैत्य कभी जीत नहीं सकते ॥ २१ ॥ इसलिये हे नन्दराय ? यह आप के पुत्र श्रीकृष्णजी गुणों में, श्रीलक्ष्मी में कीर्ति में, एवं प्रभाव में साक्षात् नारायण के समान है। नन्दजी ने आगे बढ़ते कहा कि हे गोपजन श्री गर्गाचार्य जी के वचनों पर निःसंदेह होकर इन बालक के अद्भुत चरित्रों को सुनकर, देखकर आश्चर्य नहीं करना चाहिए ॥ २२ ॥ हे प्यारे गोपजन ! महर्षि गर्गाचार्यजी ऐसे वाक्य कह कर मथुरा की ओर प्रस्थान कर गए। तब से मैं अक्लिष्टकर्मा श्रीकृष्ण को नारायण का स्वरूप मानता हूँ ॥ २३ ॥ श्रीगर्गाचार्य मुनिवर्य ने, अपरिमित तेज बल परिपूर्ण, सदानन्द श्रीकृष्णचन्द्र भगवान के विषय में कहे हुए वाक्यों को नन्दरायजी के मुखारविन्द से सुनकर भगवान श्रीकृष्णके प्रभाव वीर्य पराक्रम आदि को प्रत्यक्ष देखने और सुनने वाले वे ब्रजजन सर्वथा प्रसन्न हुये। उन्होंने नन्दरायजी और श्रीकृष्णकी अर्चना की और उनके सारे संदेह नष्ट हो गए ॥ २४ ॥ इन्द्रयाग अवरुद्ध होने पर क्रोधाविष्ट राजा इन्द्र, जब ब्रज पर घोर वर्षा करने लगा, गोकुल एवं गोकुल वासियों पर ब्रजपात एवं शिलाओं की बौछार और भयानक आंधी के कारण सारे गोपाल ग्वालवाल वृद्ध नारीवृन्द, और पशुगण न्याकुल हो उठे, तब इन सबकी रक्षा के लिये जैसे नन्हें खेलते कूदते बालक आसानी से धरती के फूलको धरती से उठा लेता है, वैसे ही जिन्होंने करुणावश होकर लीलापूर्वक हसते हसते गिरिवर गोवर्धन को एक हस्त से उठा लिया और आप ही केवल जिसके एक मात्र रक्षक थे, उस दिव्य ब्रज की रक्षा की। वही राजा इन्द्र के गर्व विनाशक श्रीगोविन्द भगवान् नित्य हम पर प्रसन्न हो ॥ २५ ॥

इति श्रीमद्भागवते दशमस्कन्धे निरोधलीलायां तामसप्रकरणे हिन्दीभाषान्तरे षड्विंशोऽध्यायः ॥ २६ ॥

— : ० : —



## अथ सप्तावशाऽध्यायः

श्लोकाः	अनु.	मि. उ.	इ. वं.	उ.	श्लो. अ.	उ. अ.	अ. अ.	सं. श्लो. अ.	सं. श्लो. अ.	अ.
२८	२०	७	१	६	१०१०	३६	३८	१०८४	३३॥	४

श्रीशुक उवाच

गोवर्धने धृते शैल आसाराद् रक्षिते ब्रजे । गोलोकादाब्रजत् कृष्णं सुरभिः शक्र एव च ॥ १ ॥  
 विविक्त उपसङ्गम्य व्रीडितः कृतहेलनः । पस्पृश पादयोरेनं किरीटेनार्कवर्चसा ॥ २ ॥  
 दृष्टश्रुतानुभावोऽस्य कृष्णस्यामिततेजसः । नष्टत्रिलोकेशमद इन्द्र आह कृताञ्जलिः ॥ ३ ॥

इन्द्र उवाच

विशुद्धसत्त्वं तव धाम शान्तं तपोमयं ध्वस्तरजस्तमस्कम् ।  
 मायामयोऽयं गुणसम्प्रवाहो न विद्यते तेऽग्रहणानुबन्धः ॥ ४ ॥

कवमक्षमा

अन्वयः—गोवर्धने शैले धृते, ब्रजे आसारात् रक्षिते, गोलोकात् सुरभिः च शक्र एव, कृष्णम् आब्रजत् ॥ १ ॥ व्रीडितः कृतहेलनः विविक्ते उपसङ्गम्य अर्कवर्चसा किरीटेन पादयोः एनम् पस्पृश ॥ २ ॥ नष्टत्रिलोकेशमदः कृताञ्जलिः इन्द्रः दृष्टश्रुत अनुभावस्य अमिततेजसः कृष्णस्य आह ॥ ३ ॥ हे नाथ ! तव धाम, विशुद्धसत्त्वम् शान्तम् तपोमयम् ध्वस्तरजस्तमस्कम् वर्तते अयम् गुणसम्प्रवाहः मायामयः ते ग्रहणानुबन्धः न विद्यते ॥ ४ ॥

श्रीधरस्वामिविरचिता भावार्थदोषिका

सप्तविंशे तदालक्ष्य कृष्णस्य प्राभवं परम् । वर्ण्यते सुरभीद्राभ्यामनिवेकमहोन्मसवः ॥ १ ॥

गोवर्धने धृते शैल इति शक्रस्य भयेनागमने हेतुः आसाराद्रक्षिते ब्रज इति सुरभेर्हर्षेणागमने ॥ १ ॥ तत्रैव आगत्य किं कृतवांस्तदाह विविक्त उपसङ्गम्येत्यादिना अथाह सुरभिरित्यतः प्राक्तेन ग्रंथेन विविक्ते एकांते । पादयोः पस्पृश नमश्चकार ॥ २ ॥ अस्य श्रीकृष्णस्य श्रुतश्चासावनुभावश्च श्रुतानुभावः दृष्ट श्रुतानुभावो येन स इन्द्रः । नष्टत्रिलोकेशोऽहमिति मदो यस्य सः ॥ ३ ॥ तत्र ममापराधं क्षमस्वेति वक्तुं तव तावदपराधो नास्त्येव त्वयाऽनुग्रह एव कृत इत्याह चतुर्भिः । विशुद्धसत्त्वमिति । तव धाम स्वरूपं शांतेकरूपमतश्च तपोमयं प्रचुरज्ञानं सर्वज्ञमित्यर्थः । कतः । ध्वस्तरजस्तमस्कं ध्वस्ते अविद्यमाने रजस्तमसी यस्मिन् । अत एवायमस्मदादिषु दृश्यमानो मायाकार्यरूपो गुणसंप्रवाहः गुणैः संप्रोह्यत इति तथा संसार इत्यर्थः । स ते तव न विद्यते यतः अग्रहणेनाज्ञानेनानुबध्यत इति तथा स सर्वज्ञस्य ते नास्तीत्यर्थः । अज्ञानसंबन्धो वा ॥ ४ ॥

श्रीवैशीधरकृतो भावार्थदोषिकाप्रकाशः

तत् गोवर्धनोद्धरणदिरूपम् । परम् अत्युत्कृष्टम् । प्राभवम् प्रभोर्भावः प्राभवं प्रभुताम् (१) । येन गोवर्धनेन गोब्रजरक्षा मदर्थहननपूर्वकं कृता स इन्द्रमध्यन्त्यं करिष्यतीति भीतेरिन्द्र आजगामेति । गोलोकात् गवामधिष्ठितस्थानात् । यद्वा—गोलोकात् प्राकृतात्, परमवैकुण्ठरूपगोलोकसुरभ्या इन्द्रसाहित्यानुपपत्तेः । यद्वा—गोलोकं ब्रजमुद्दिश्य 'ल्यब्लोपे' इति कर्मणि पञ्चमी । तथाह श्रुति "ता वां वास्तून्युश्मसि गमध्वै यत्र गावो भूरिशृगा अयासः अत्राहतदुरुगायस्य वृष्णः परमं परमवभाति भूरि" इति । अर्थः—नानि वां युवयोः रामकृष्णयोर्वास्तूनि रम्यस्थानानि गमध्वै गंतुम् उश्मसि उश्मः कामयामहे न तु तत्र गंतुं प्रभवामः । यत्र येषु वास्तुषु भूरिशृगा महाशृंगवत्यो गावः अयासः संचरन्ति । अत्र भूलोके अहं निश्चितं तत् गोलोकाख्यं परमं पदं भूरि अत्यंतं सुखादापि विशिष्टमवभाति अत्यंतं शोभते । वृष्णः आनंदवर्षु कत्योरुगायस्य महाकीर्त्तेः श्रीकृष्णस्येत्यर्थः । यद्वा—गोलोकात् स्वर्गात् इन्द्रसुरभ्या आब्रजतामित्यर्थः । 'दृष्टदृष्टि' इत्यादिना गोशब्दो हलायुधे स्वर्गवाचकोप्यस्तीति ॥ १ ॥ तत्र ब्रजे । तदाह इन्द्रकृत्यमाह । एकांते

१. बादरायणि—प्रा. पा. । २. इदमाह—वीर. विज. ।



जनसंसर्गदहितस्थले, प्रकटस्थले मां दृष्ट्वा लोका हसिष्यंतीति भीतेरिति भावः । विविक्त इति । इतद्वत् शक्रहतकस्य वज्रप्रहारैर्मम गोवर्द्धनवृष्टं कीदृग्जर्जरमभूदिति दिदृक्ष्या कदाचित्प्रातरेकानेव कृष्णेन तत्र गमनात्तदैवेद्रेणाप्यागमनादिति बुध्यते । दर्शनस्थानं च हरिवंशे व्यक्तम् “स ददर्शोपविष्टं वै गोवर्द्धनशिलातले” इति । शृणु भो शक्र त्वं प्रथममेकैक एव बाहू नादिपरिच्छदं मत्प्रपारं वात्सल्यं दृश्यते, यद्वाल्यादज्ञत्वात्त्वन्मखहंतारं मामनुकंपितुमायासीति दृगिति तेनोक्तं सति व्रीडितः । एनम् श्रोतुं कृष्णम् ॥ २ ॥ परमगुणस्तिथेवलक्षणो यस्य स तथा । स्मिततेजः दुर्ज्ञेयप्रभावस्य ॥ ३ ॥ तत्र तदा कृष्णपार्ष्वे वा । इन्द्र गर्वादेव त्वन्मखं विखंड्य त्वत्संप्रदानीयनैवेद्यं भोक्तुं गोवर्द्धनमखं मिषेण करवमिति त्वं वेत्येवेति वक्रोक्तिं ज्ञात्वा—भो नाथ त्वन्मायामोहितोप्यहमधुना वक्रपालेशेन त्वत्तत्त्वं किंचिज्जानामीत्याह—विशुद्धेति । विशुद्धं रजतमोभ्यामनभिभूतं सत्त्वं यस्मिस्तत्तथा । अतश्च शांतत्वाच्च । इत्यर्थः इति । प्राचुर्यं मयट् । सर्वप्रचुरशब्दौ पर्यायौ, प्रगतः चुरः स्तेयं यस्मादिति विग्रहादित्यर्थः । तत्र हेतुमाशङ्कते—कुत इति । यस्मिन् धाम्नि । अत एव गुणसंबंधराहित्यादेव । संब्रह्मते सचालपते सवध्यते वा । इत्यर्थः इति । गुणसंबन्धैव संसारपदार्थत्वादिति तात्पर्यम् । स संसारः । यतो हेतोः । न गृह्यते वस्तुयाथात्म्यमनेनेत्यग्रहणं तेनानुबध्यते सम्बध्यते प्राप्यते इत्यर्थः । इत्यर्थः इति । सर्वज्ञत्वेश्वरस्य संसारसत्त्व ईश्वरतैव लोलुप्येतेति भावः । कार्योपेक्षया कार्यिणो मुख्यत्वात् ‘मुख्यामुख्ययोर्मुख्ये कार्यसंप्रत्ययः’ इति न्यायेनाह—अज्ञानसंबन्धो वेति ॥ ४ ॥

### धामज्जीवगोस्वामिकृता वंणवतोविणो

गा नित्यं वर्द्धयतीति तथा तस्मिन्निति तत्साहाय्येन महावृष्ट्यापि तथा गवां दुःखशङ्का निरस्ता प्रत्युत तृणाद्यधिकसम्पत्त्या समृद्धिरेव सूचिता व्रजशब्देन तत्रत्या मानुषाः पशुपक्ष्यादयश्च गोलोकात् प्राकृतात् नत्वप्राकृतात् श्रीगोकुलप्रकाशविशेषात् इन्द्रस्य तदीयसुरभिसङ्कासम्भवात् अप्राकृतगोलोकत्वद्विषयध्यायान्ते दर्शयिष्यते इन्द्रस्य तथा सहागमनं श्रीकृष्णस्य गोप्रियताज्ञानात् तत्रापि तस्या आद्यत्वात् अत्र इन्द्रोऽपि तदानयनार्थं तत्र गत्वा तस्मादाव्रजदिति सम्बध्यते, ब्रह्मणा चोदिता वयमिति सुरभिवाक्यात्तत्र तु ब्रह्मणा प्रेषितः तेनैव सह चागतस्ततश्च सुरभ्या समं ब्रह्माज्ञामादाय गत इति च अप्यर्थे चकारः महापराधित्वेन तस्यागमनं न सम्भवेत् तथाप्यव्रजदित्यर्थः । अनन्यागतिकत्वात् तत्र हेतुः कृष्णं स्वयं भगवन्तम् अतः शरणागतत्वेनाव्रजदित्यर्थः सुरभिपक्षे कृष्णं स्वसन्तानप्रियतागुणेनाकर्षकम् एवशब्देन शक्रस्य कैवल्यं बोध्यते बाहूनादिपरिवारत्यागेनागमनात् ब्रह्मविदेवमातृणां चातिसङ्कष्टमिषा दूरे स्थितत्वात् अत्र विशेषः श्रीवैशम्पायनेनोक्तः—

“स ददर्शोपविष्टं वै गोवर्द्धनशिलातले । कृष्णमक्लिष्टकर्माणं पुरुहूतः पुरन्दरः ॥

तं वीक्ष्य बालं महता तेजसा दीप्तमन्ययम् । गोपवेषधरं विष्णुं प्रीतिं लेभे पुरन्दरः ॥

तं साम्बुजदलच्छायां कृष्णं श्रीवत्सलक्षणम् । पर्याप्तनयनः शक्रः पुनः पुनरुदक्षतः ॥

अतः प्रीतिं लेभ इति पूर्वं श्रीकृष्णस्यैकान्ते दर्शनासम्भावनायासीत् तस्याप्यपगमादिति भावः । किञ्च, तत्रैव—

“तस्योपविष्टस्य सुखं पक्षाभ्यां पक्षिपुङ्गवः । अन्तर्द्वानगतश्छायां चकारोरगमोजनः” ॥ इति ।

श्रीपराशरेणापि—

“गरुडं च ददर्शोच्चैरन्तरर्द्धानगतं द्विजम् । कृतच्छायां हरेमूर्द्धिन् पक्षाभ्यां पक्षिपुङ्गवम्” ॥ इति ॥ १ ॥

विविक्ते विजन इति गोकुले तेषां प्रकटागमनव्यवहाराभावात् क्षमापणाया एकान्ते व्यवहारसिद्धत्वाच्च श्रीकृष्णस्यैकान्तेन तत्र स्थितिश्च नभसि दूरतस्तत्सुरभिसहितं तं दृष्ट्वा केनापि व्याजेनागमनात् विविक्त उपसङ्गम्येति सुरभिं विनेति गम्यते तच्च स्वयमेवासावेकाकितया दीनो भूत्वा प्रथमं मिलित्विति सुरभ्या एव प्रेरणयेति ज्ञेयम् । तत्र हेत्वन्तरं व्रीडितः प्राप्तलज्जः कुतः ? कृतं हेलनं दुरुक्त्यादिना भगवदवज्ञा येन किरीटेनेति दण्डवत्प्रणामं बोधयति अर्कवर्चसेति तस्य तस्यादयो रूपयोजितस्य शोभां वर्णयति ॥ २ ॥ अस्य बालगोपालरूपस्य कृष्णस्य नराकृतिपरब्रह्मणः दृष्टः श्रीगोवर्द्धनोद्धरणेन श्रुतः श्रीब्रह्मादिमुखेनानुभावो येन सोऽमृतम् अनन्तं तेजो यस्य तस्येति अर्कतुल्यकिरीटतेजो युक्तोपसावर्ककोट्यधिकतेजः पुञ्जालवत्यमानश्रीपादाब्जन्त्राशु-लहरीकस्य तस्याऽप्ये दिवा खद्योतायमान इव वृत्त इति सूचयति, अत एव च सद्यो नष्टत्रिलोकेशमदः अमिततेजस इति—पञ्चम्यस्तं वा हेतौ । अर्थः स एव ॥ ३ ॥ तत्र महापराधिन्यपि स्वस्मिन् श्रीभगवतः स्वाभाविकश्रीमुखप्रसक्त्या कोपामावमवधार्याऽस्वरथः सन् तत् स्तुवन् आदौ निजापराधं क्षमयितुं परमेश्वरस्य तवास्मासु कोपादिकं न घटते वयं तु त्वन्मायामोहिताः संसारिणो बहुधा नित्यापराधिन एवेत्याह—विशुद्धसत्त्वमिति । विशुद्धसत्त्वमत्र प्राकृतसत्त्वानुस्यूतचिच्छक्तिवृत्तिविशेषो ज्ञेयः । यथोक्तं ब्रह्मसंहितायाम् “सत्त्वावलम्बिपरसत्त्वविशुद्धसत्त्वम् गोविन्दमादिपुरुषं तमहं भजामि” इति अन्यतैः । तत्र विशुद्धसत्त्वात्मकं स्वरूपमित्यर्थः यद्वा, तव धाम प्रकाशोयं विशुद्धसत्त्वं तदाख्यं स्वप्रकाशतारूपमित्यर्थः । विशुद्धपदस्य जाड्यांशपरित्यागेऽपि हेतुत्वात् सत्त्वपदस्याविर्भावार्थत्वात् तच्च शान्तं क्षोभराहितं किञ्च, तपोमयं ज्ञानातिशयरूपम्—



“ज्ञानशक्तिवैश्वर्यवीर्यतेजांस्यशेषतः । भगवच्छब्दवाच्यानि विना हैयैर्गुणादिभिः” ॥ इति

श्रीविष्णुपुराणवचनात् । ज्ञानप्रचुरं च शान्तत्वे हेतुः ध्वस्तरजस्तमस्कं विक्षेपावरणशून्यम् “अयमात्माऽपहतपाप्मा” इति श्रुतेः । प्राकृतसत्त्वं तु तत्र निषिद्धं श्रीविष्णुपुराणे—

“सत्त्वादयो न सन्तीशे यत्र च प्राकृता गुणाः । स शुद्धः सर्वशुद्धेभ्यः पुमानाद्यः प्रसीदतु” ॥ इति.

“ह्लादिनी सन्धिनी संवित् त्वय्येका सर्व (संस्थितौ) संश्रये । ह्लादतापकरी मिश्रा त्वयि नो गुणवर्जिते” ॥ इति च,

अतः स्वयं साक्षादनुभूयमानस्ते तव कारुण्यादिगुणानां सम्प्रवाहः परम्परा मायामयो न विद्यते न भवति कुतः ? ग्रहणेन त्वत्स्वीकारेणैव अग्रहणेन इन्द्रियकरणकपरिच्छेदाभावेनैव वा अनुबध्यते प्राप्यत इति तथा सः ॥ ४ ॥

### श्रीमत्सनातनगोस्वामिकृता बृहद्वैष्णवतोषिणी

गाः सुखभोगादिना नित्यं वर्द्धयतीति तथा तस्मिन्निति महावृष्ट्यापि तथा गवां दुःखशंका निरस्ता; प्रत्युत शिलादिशालनेन तृणाद्यधिकसम्पत्त्या च समृद्धिरेव जातेति सूचितम् । ब्रज-शब्देन तत्रत्या मानुषा पशुपक्ष्यादयश्च सर्व एव प्राणिनो लक्षिताः; गोलोको नाम वैकुण्ठलोकोपरि वर्तमानो गवां लोकः; तथा च श्रीहरिवंशे शक्रवाक्ये ( विष्णु. प. १९।२५-३१ )—

‘स्वर्गादुर्ध्वं ब्रह्मलोको ब्रह्मर्षिगणसेवितः । तत्र सोमगतिश्चैव ज्योतिषाञ्च महात्मनाम् ॥

तस्योपरि गवां लोकः साध्यास्तं पालयन्ति हि ।

स हि सर्वगतः कृष्ण महाकाशगतो महान् । उपर्युपरि तत्रापि गतिरतव तपोमयी ॥’ इत्यादि ।

स्कान्दे श्रीभगवद्भुवनसंवादे—‘एवं बहुविधै रूपैश्चरामीह वसुन्धराम् । ब्रह्मलोकश्च कौन्तेय गोलोकश्च सनातनम् ॥’ इति; तथा श्रीब्रह्मसंहितायां चादिपुरुषतोत्रे ( ५।४८ )—आनन्दचिन्मयरस प्रतिभाविताभिः,—स्तोमिष एव निजरूपतया कलाभिः । गोलोक एव निवसत्यखिलात्मभूतो, गोविन्दमादिपुरुषं तमहं भजामि ॥’ इत्यादि । ब्रह्मलोकः श्रीवैकुण्ठलोक इत्यादिदमेषां व्याख्या-नञ्च श्रीभगवतामृतगोलोकमाहृत्यन्ते कृतमेवास्ति । तस्मात् सुरभिः शक्रश्चाब्रजत् । तत्र च गोलोकस्थ-गोकुलमुख्यां गवां मूलभूतां सुरभिं श्रीभगवता स्ववंशरक्षणात् परमहर्षेण तदन्तिके श्रीगोवर्द्धने समागच्छन्तीं दृष्ट्वा, तस्य प्रीतिपात्रभूतां नत्वा, परमभक्त्या प्रसाद्य, तथा सह शक्रः स्वर्गादगच्छदिति ज्ञेयम् । कपश्यपत्नी गवापत्या शक्रविमाता सुरभिस्तु स्वर्गं एव निवसति, अतः साऽप्येव गोलोके तस्या वसत्यसम्भवात् । अप्यर्थ चकारः, महापराधित्वेन लज्जाभयादिना तस्यागमनं न सम्भवेत्, तथाप्याब्रजदित्यर्थः, अनन्यगतिकत्वात् । तत्र हेतुः—कृष्णं साक्षाद्भगवन्तम्, यद्वा, शरणागतवात्सल्यादिनिजार्शवगुणप्रकटनपरमतः शरणागतत्वेनाब्रज-दित्यर्थः; यद्वा, तस्मिन्जनसंगवलादाब्रजत्, यतः कृष्णं प्रियजनैकवश्यमित्यर्थः; सुरभिपक्षे निजरूपगुणादिना परमानन्दकरं जग-क्षितार्कपर्वं चेति, एव-शब्देन तस्य कैवल्यं बोध्यते, भयेन दैन्येन च बाहनादिपरिवारपरिच्छेदत्यागेन एकांकितया गमनात् । अत्र विशेषः श्रीवैशम्पायनेनोक्तः, ( हरिवंशे विष्णु. प. १९।३-५ )—

‘स ददर्शोपविष्टं वै गोवर्द्धनशिलातले । कृष्णमक्लिष्टकर्मार्णं पुरुहूतः पुरन्दरः ॥

तं वीक्ष्य बालं महता तेजसा दीप्तमन्ययम् । गोपवेशधरं कृष्णं प्रीतिं लेभे पुरन्दरः ॥

तं सोऽञ्जुजदलश्यामं कृष्णं श्रीवत्सलक्षणम् । पर्याप्तनयनःशक्रः पुनः पुनरुदैक्षत ॥’

किञ्च, ( विष्णु. प. १९।७ )—‘तस्योपविष्टस्य मुखं पक्षाभ्यां पक्षिपुंगवः । अन्तर्द्धानं गतश्छायां चकारोरगभोजनः ॥’ इति । श्रीपराशरेणापि ( वि. पु. ५।१२।४ )—‘गरुडश्च ददर्शोच्चैरन्तर्द्धानगतं द्विज । कृतच्छायां हरेर्मूर्ध्नि पक्षाभ्यां पक्षिपुंगवम् ॥’ इति ॥ १ ॥ विविक्ते विजन इति । कदाचिद्गोपा द्वयेण शपेयुः, अब्रज्या वोपहसेयुरित्याशंक्या, पूर्वमेव श्रीभगवता कथञ्चित् कुत्रापि तेषां प्रस्थापनात्, निजाभिषेकापेक्षया श्रीवलदेवस्य गौरवेण संगेऽनानयनाच्च, उपसमीपे, सम्यक् मूर्ध्नि बद्धाख्यवन्त-मुखत्वादिप्रकारेण गत्वा, यद्यपि सुरभेरनुगतत्वेन पश्चादेव तस्योपसंगतिर्युक्ता, तथाप्यादौ तस्य सा भगवद्रूपेण वा कर्षणाद्वैर्यहानेः यद्वा, भगवता सह प्राक्संगतायाः सुरभेः पश्चादेव तस्य संगतिरुक्तत्वात् ज्ञेया, यद्वा, उप अनु सुरभेः पश्चात् स्थित्वा संगत्येत्यर्थः; तथापि भावः स एव । तत्र हेतुः—प्रीडितः प्राप्तलज्जः; कुतः ? कृतं हेलनं दुरुक्त्यादिना भगवद्भजनेन, यद्वा, पूजाभञ्जनेन भगवता यस्य सः, अर्कत्येव दूरन्यापि वञ्चो यस्य तेन, एतं गोपरूपेण वर्तमानस्मत्प्रभुं पादयोः पस्पशेति लज्जाभयादिना दूरत एवाष्टांग-प्रणामं बोधयति ॥ २ ॥ अस्य श्रीवालगोपालरूपेण वर्तमानस्य कृष्णस्य नराकारपरब्रह्मणः, अमितमनन्तं तेजो तस्येति अर्कतुल्य-किरीटतेजोयुक्तोऽप्यसौ अर्ककोट्यधिकतेजः पुञ्जजाज्वल्यमानश्रीपादाब्जकनिष्ठनखाग्रांशुलहरीलवेन तदग्रे दिवा खद्योतायमान इव वृष्ट इति सूचयति; अतएव सद्यो नष्टत्रिलोकेशमदः, अमिततेजस इति पञ्चम्यन्तं वा, हेतो अर्थः स एव; किञ्च, दृष्टः साक्षादनुभूतः श्रीगोवर्द्धनधारणादिना अत्रागमनमात्रेण वा, श्रुतोऽनुभावो माहात्म्यविगोषो येन, अतएव कृताञ्जलिदिवं वक्ष्यन्माह । यद्वा, तादृशोक्तिस्फूर्तौ हेतुः—दृष्टो गोवर्द्धनधारणादि-लीलारूपविशेषानुभावेन, श्रुतश्च शास्त्रादिना अनुभावो यस्य, अतस्तदनु रूपं तुष्ट-वैत्यर्थः । इति स्तुतेरुत्कृष्टता सूचिता ॥३॥ तत्र महापराधिष्यपि स्वस्मिन् श्रीभगवतः स्वाभाविकश्रीमुखप्रसक्त्या कोपाभावमवधार्य



आश्रयः संस्तं स्तुवन् आदौ निजापराधं क्षमयितुं 'परमेश्वरस्य तवास्मासु कोपावज्ञादिकं न कथञ्चित् कदाचिदपि घटते, वयन्तु त्वन्मायामोहिताः संसारिणो बहुधा नित्यापराधिन एव' इत्याह—विशुद्धमिति । यद्यपि श्रीभगवद्रूपं गुणातीतं सच्चिदानन्दधनमेव, तथापि विशुद्धसत्त्वमिति लोभ-क्रोधादिरहित-सत्त्वगुणस्वभावसादृश्यदृष्टिमात्रेणोक्तम्, तत्र यद्यपि देवा अपि सात्त्विकास्तथापि स्वस्येव तेषां लोभादिसम्भवनाद्विशुद्धेत्यादि-विशेषणैदात्मादिदेववर्गस्वभावो व्यवच्छिन्नः । अन्यत्तैर्व्याख्यातम् ; यद्वा, विशुद्धसत्त्वं चिच्छक्तिविलासभूतं नित्यानन्दरूपम्, यद्वा, भो विशुद्ध ! सर्वदोषरहित । मायागुणस्पृष्टेति वा, तव धाम श्रीमूर्तिः सत्त्वं सत्त्व-मात्रं ब्रह्माधामेत्यनेन ब्रह्मधनत्वमायातमेव; कथम्भूतं सत्त्वम् ? तपः चित्तैकाग्र्यं तन्मयं तदेकसाध्यमित्यर्थः । कथम्भूतं धाम ? ज्वस्ते अतिविनष्टे निरस्ते वा रजस्तमसी सेवकानां यस्माद् येन वा तत्, अतोऽयं साक्षादनुभूयमानस्ते तव कारुण्यादिगुणानां सम्प्रवाहः परम्परा मायामयो न भवति; कुतः ? प्रहणेन त्वत्स्वीकारेणैवानुबध्यते प्राप्यत इति तथा सः, अनन्यसाध्यतया तस्य स्वप्रकाशत्वपर्यवसानेन गुणातीतत्वासिद्धेः, यद्वा, भ्वस्तरजस्तमस्कत्वेन त्वत्सेवकानामपि तेषां गुणप्रवाहः संसारो नास्त्येव, यतस्तेऽप्रहणेन त्वदज्ञानेनैवानुबध्यत इति; यद्वा, धाम वसतिस्थानं गोष्ठमित्यर्थः । अतोऽत्रापि मायामयो गुणसंप्रवाहो न विद्यते; अस्यापि त्वत्सदृशत्वात्, अतो मयात्र किं कर्तुं शक्यते, तथापि यत्तादृशं कृतं तन्महाग एव ममेति भावः । यद्वा, विशुद्धं सत्त्वं प्राप्येव तव धाम निवासस्थानम्; कथम्भूतम् ? शान्तं शान्तियुक्तम्, अतस्तपोमयं तपःप्रचुरम्, अतएव तस्मिन्नयं नास्ति, अन्यत् समानम्; अतो मम तद्वैपरीत्येन हृदि तदभावात् त्वदज्ञानं नाभूत्, सदा संसारो महापराधश्च जात इति भावः ॥ ४ ॥

श्रीसुवर्शनसुरिकृतशुकपक्षीयम्

विविक्तं विजनदेशे ॥ २-३ ॥ विशुद्धसत्त्वं रजस्तमोरहितं सत्त्वं धाम स्थानं ते मायामयोयं त्वच्छरीरप्रकृतिपरिणाम-भूतः एवं विभूतियुक्त गृहणानुबन्धि शरीरगृहणसाधनं कर्म ॥ ४ ॥

श्रीमद्वीरराघवाचार्यकृता भागवतचन्द्रचन्द्रिका

अथ कृतापराधेनेन्द्रेण स्तुतिपूर्वकं क्षमापितस्य तदनुग्रहप्रकारं सुरभीन्द्रादिकृतक्षीरगङ्गाजलाद्यभिषेकप्रकारं तन्निमित्तं गोविन्दनामधेयं तदात्त्विकं तुम्बुरुनारदहर्षप्रयुक्तगानादिप्रकारं चाह—सप्तविंशेन, तत्र प्रथमं शङ्खागमनं तत्कृतश्रीकृष्णस्तवनं चाह गोवर्द्धन इति । सुरभिः कामधेनुः गोवर्द्धनाख्ये शैले पर्वते धृते सति कृष्णेनेति इतीन्द्रस्य समयागमने हेतुः आसाराद्ब्रजे रक्षिते सतीति सुरभेः सहर्षागमने हेतुः ॥ १ ॥ तत्रेन्द्र आगत्य किं कृतवांस्तत्राह—विविक्तं इत्यादिना अथाह सुरभिरित्यतः प्रोक्तनेन ग्रन्थेन । कृतं हेलनमपराधो येनात एव ब्रीडितो लज्जितोऽत एवैकान्ते समीपमेत्याऽर्भस्त्येव वचो यस्य तेन किराटेनैतं कृष्ण पादयोः पश्यं नमश्चकार ॥ २ ॥ दृष्टेति । अमितं तेजः प्रभावो यस्य तस्य कृष्णस्य दृष्टः श्रुतश्रानुभावो येन तथाभूतोऽत एव नष्टोऽपगतः त्रिलोकेशोऽहमितिमदो यस्य कृत अञ्जलिर्येन तथाभूत इदं वक्ष्यमाणं स्तुत्यात्मकं क्षमापणात्मकं च वाक्यमाह ॥ ३ ॥ तत्र स्तुत्यात्मकं वाक्यं तावद्वर्णयति—विशुद्धसत्त्वमित्यादिना । तत्रेतः प्राक् त्रिलोकेशमदाऽऽविष्टोहमधुना यथाश्रुताहं वसानुष-त्वन्माहात्म्यावलोकनाध्यवसितनित्यनिरुपाधिकत्रिलोकेशत्वं त्वदसाधारणमिति मत्वा त्यक्तत्रिलोकेशमदाऽभवमित्यभिप्रायेणाऽ-कर्मापत्तिविभूतिद्वयसम्बन्धविशिष्टं स्तोतरीन्द्रः विशुद्धेति । तव धाम स्थानं परमन्यौमेति यावत् विशुद्ध रजस्तमोभ्यामननुविद्धं सत्त्वं सत्त्वमयमत एव भ्वस्तरजस्तमस्कं निधूतरजस्तमोगन्धमत एव शान्तं रागद्वेषादिरहितं केवलं त्वदुपासनात्मकतपस आगतं ततोऽगम्यमित्यर्थः । तवेति स्वस्वामिभावरूपसम्बन्धे षष्ठी एवं नित्यविभूतिनायकत्वमुक्तम् । अथ तदेव धाम विशिषन् लीलाविभूति-नायकत्वमाह—ते तवायं मायामयः मायाया आगतः पूर्वत्रात्र च "तत आगतः" ( ४।३।७४ ) इत्यधिकारे "मयट्च" ( ४।३।८२ ) इति मयट् सङ्कल्पमात्रपरिक्लृप्त इत्यर्थः । सत्त्वादिगुणकार्यरूपः संसारस्तन्मूलकः प्रहणानुबन्धः शरीरप्रहणकारणभूतः कर्मानु-बन्धश्च न विद्यते यत्रेति शेषः । यत्र गुणसंप्रवाहः प्रहणानुबन्धश्च न विद्यते तथाभूतं त्वद्वामेत्यर्थः । तव मायामय इति गुणसं-प्रवाहस्य भगवत्सङ्कल्पायत्तत्वात्कस्या तस्य तावदधीन्यलाभाल्लीलाविभूतिनायकत्वमुक्तं भवति ॥ ४ ॥

श्रीमद्विजयध्वजतोर्यकृता पवरत्नावली

"तस्मिन्नप्यसुरावेशे गते प्रकृतिरेव तु" इति वचनात् देवत्वभावप्रकटनपूर्वकं सुरभिक्षीरामिषेकेण शक्रस्तुत्या च हरि-माहात्म्यस्यातिसिद्धत्वान्मुमुक्षुभिस्तस्मिन्नतिशयितं प्रेम विधेयमित्यस्याभ्यास्यारम्भः । तत्र सुरभीन्द्रयोरगमनं कथयति, गोवर्द्धन इति, गोलोकाद्रवामधिकृतस्थानात्सुरभिः इन्द्रस्तु स्वर्गलोकात्—

"दिग्दृष्टिदीधितिस्वर्गवज्रवाग्वाणवारिषु । भूमौ पशौ च विद्वद्भिर्गोशब्दो दक्षसु स्पृतः" ॥ इति हलायुधः ।

"दिग्दृष्टिदीधितिस्वर्गवज्रवाग्वाणवारिषु । भूमौ पशौ च विद्वद्भिर्गोशब्दो दक्षसु स्पृतः" ॥ इति हलायुधः ।

यो हरेर्विरोधमाचरत्स एवाव्रजदित्यन्वयः ॥ १ ॥ विविक्तं एकान्ते "विजिर् पृथग्भावे" इति धातुः जन-सम्पर्कराहित्यस्थल इत्यर्थः ॥ २ ॥ इदानीं दृष्टः पूर्वं श्रुतोऽनुभावो येन स तथा इन्द्र इदमाह ॥ ३ ॥ कीदृशं तत्राह—विशुद्धेति । अहं तव धाम गृहस्थानीयं स्वरूपं शरणं प्रपद्य इति शेषः । अनन्तपदार्थराशि गृहातीति गृहम् । ननु, गृहवत्सत्त्वादिगुणादारुभी



रचितं चेत्कालान्तरे जोषं स्यादित्यत्राह—विशुद्धेति । विगतं शुद्धसत्त्वं रजस्तमोमिश्ररहितं केवलसत्त्वगुणो यस्मात्तथा चारु-  
पदार्थैः कुशलपुरुषेण रचितं न चेन्नयनशुभं न स्यादित्यत्राह—शान्तमिति । शान्ते मङ्गलम् । “शान्तिः प्रशममङ्गले” इति अत एव  
सुखनिष्ठ वा क्षोभरहितं वा नन्वेवं चेत्पाषाणकल्पमित्यत्राह—तपोमयमिति, ज्ञानात्मकं यदासत्त्वमपि न सम्बध्यते तदा रजःसम्बन्धो  
नास्तीति किं वक्तव्यमिति भावेनाह—ध्वस्तेति । अत्र लिङ्गमाह, मायामय इति यत्र त्वयि अयं मायामयः भगवदिच्छानिमित्तगुण-  
सम्प्रवाहः त्रिगुणसम्बन्धो न विद्यते यस्मात्तस्मादिति शेषः “विद् सत्तायाम्” इति धातोः जीववत्सम्बन्धो नास्ति किन्तु सृष्ट्यादौ  
प्रेरकत्वसम्बन्धोऽस्तीति कृत्वा न विद्यते इति कीदृशः अग्रहणाऽनुबन्धः अग्रहणमाग्रहः स एकानुबन्धो गुणभूतो यस्य स तथा ।  
यद्वा, यत्र गुणसम्प्रवाहे अग्रहणम् अज्ञानमनुबन्धनातीत्यग्रहणाऽनुबन्धः अनेन कार्याभावे कारणाभावोऽनुमीयते इति सूचितम् ॥१॥

श्रीमज्जीवगोस्वामिकृतः क्रमसन्दर्भः

गोलोकात् प्राकृतादेव नत्वप्राकृतात् इन्द्रस्य तदीयसङ्को न सम्भवतीति “इन्द्रं नस्त्वाभिषेक्ष्यामो ब्रह्मणा चोदिता वयम्”  
इति सुरभिवाक्याच्चेदं लभ्यते श्रीब्रह्मपार्ष्वे भयाद्रतः शक्रस्तदाज्ञया गोलोकात् सुरभिमानीय पुनस्तथा तदाज्ञयागत इति ॥ १॥  
विविक्तं विजने श्रीवैशम्पायनेन स्थानं चोक्तम् “स दर्दशोपविष्टं वै गोवर्द्धनशिलातले” इति विविक्तत्वञ्च दूरतस्तं दृष्ट्वा बहुलपुष्प-  
हरणादिकमिषेण सखीनां दूरतः प्रस्थापनात् श्रीरामस्य च तद्दिने कथञ्चित् अनागमनादिति ज्ञेयम् ॥ २-३ ॥ विशुद्धं सत्त्वमिति  
व्याख्या ॥ ४-६ ॥

श्रीमज्जीवगोस्वामिकृतो बृहत्क्रमसन्दर्भः

अथ गवां रक्षणतः परमसन्तुष्टो सुरभिर्गोलोकात् सुरभिलोकादागता स्वक्षीरैः कृष्णमभिषेक्ष्यतीत्युपक्रामति गोवर्द्धने  
धृत इत्यादि । कृष्णमात्रजत् कृष्णमाससाद् ततः शक्रश्च स्वलोकादात्रजदित्यर्थः ॥१॥ उभयोः समागमे शक्रस्य प्रथमचेष्टिताह-  
विविक्तमित्यादि । अभिमनानातिरेकात् कदाचिच्चरणपतितं मां गोपाः पश्येयुरिति लज्जया विविक्तं यथा भवति तथा उप निकटे  
सङ्गम्य लोकेऽधायि, अपराद्धो जनस्तथैवाचरति । किरीटेनैव पस्पर्शं, न तु शिरसा सङ्कोचातिशयात् साक्षात् स्पर्शाक्षमः । अत्र  
हेतुः ब्रीडितः । कुतः ? कुतहेलनः ॥ २ ॥

श्रीनाथचक्रवर्तिपादविरचिता चैतन्यमतमञ्जूषा

गोलोकात् सुरभिलोकात्, न तु गोलोकाद्वयैकुण्ठात् ॥ १ ॥ विविक्त इति लोकलज्जाभयात् सर्वात्मनि तस्मिन्  
पुनर्लज्जा नास्त्येव, पादस्पर्शनमिन्द्राभिमानित्वाल्लोकदृष्ट्या लज्जाकरं भवति ॥ २ ॥

श्रीमद्विश्वनाथचक्रवर्तिकृता सारार्थदर्शनी

सप्तविंशे भयादिन्द्रस्तुतिस्तत्र कृपा हरेः । सुरम्या चाभिषेको यद्गोविन्देत्यभिधाऽभवत् ॥

आसारद्रक्षिते ब्रजे इति शक्रस्य भयेनागमने हेतुः सुरभेस्तु ब्रह्माज्ञया भगवदभिषेकः शक्रसाहाय्यञ्च ब्रह्मणा चोदिता  
वयमिति तदुक्तेः गोलोकात् प्राकृतादेव नत्वप्राकृताद्वैकुण्ठविशेषात् तदीयसुरभेरिन्द्रसाहित्याऽनुपपत्तेः ॥ १ ॥ विविक्त इति हन्त  
हन्तः शक्रहतकस्य वज्रप्रहारैर्मम गोवर्द्धनपृष्ठ कीदृशं जर्जरमभूदिति विदृक्षया कदाचित् प्रातरेकाकिनैव कृष्णेन तत्र गमनाच्-  
दैवेन्द्राणां प्रागगमनादिति बुद्ध्यते दर्शनं न स्थानं च हरिवंशे व्यक्तम् । “दर्दशोपविष्टं वै गोवर्द्धनशिलातले” इति । शृणु भो ! शक्र  
त्वं प्रथममेकं एव बाहनादिस्वपरिच्छदं परित्यज्य दीनो भूत्वा स्वापराधं क्षमापयितुं प्रभोश्चरणाम्बुजयोर्दण्डवन्निपतेति सुरभ्या  
प्रेरणादुपसङ्गम्य हन्त भो देवेन्द्र ! किमिदं ते मय्यपारं वात्सल्यं दृश्यते यद्वाल्यादज्ञत्वात् त्वन्मखहन्तारं सागसमपि मायु-  
कम्पितुमायासीति दृगिङ्गितेनोक्ते सति ब्रीडितः ॥ २ ॥ आदौ दृष्टः स्वनेत्राभ्यामेव पश्चादपराधित्वं स्वस्य निश्चित्य परित्राणोपाय-  
जिज्ञासया मेरुपृष्ठं गत्वा श्रुतो ब्रह्ममुखादनुभावः प्रभावो येन सः ॥३॥ गर्वादेव त्वन्मखं विखंड्य लोभादेव त्वत् सम्प्रदानायनैवेवं  
भोक्तुं गोवर्द्धनमखमिषमेवाकरवमहमिति तत्तत्त्वं त्वं जानास्येवेति स्वस्मिन् वक्रोक्तिमाशङ्क्य भो नाथ त्वन्मायामोहितोऽप्यहं त्वत्  
कृपालेशेनाधुना त्वत्तत्त्वमेतन्मात्रं त्वहं जानामीत्याह—विशुद्धमिति, द्वाभ्याम् । तव धाम स्वरूपं शान्तमनुग्रं तपोमयं ज्ञानस्वरूपं  
तर्हि किं सत्त्वगुणोत्थं विशुद्धसत्त्वम् अप्राकृते चिदानन्दमयमित्यर्थः । अतो रजस्तमसोस्त्वयि सम्भावनैव नास्ति प्रत्युतान्यतयोरपि  
तयोस्त्वत्तो ध्वंस एवेत्याह—ध्वस्तं रजस्तमश्च यस्मात् यत् स्मरणादिकर्तृरपि रजस्तमसी नश्यत इत्यर्थः । अतोऽस्मिन् जगत्स्यस्मादा-  
दिषु यो गुणानां सम्यक् प्रवाहः संसाररूपमायामयः अयं ते तव नैव विद्यते । ननु, जीववन्मास्तु किन्तु मायामधीनीकृत्य कदाचित्  
कौतुकवशादस्तु नात्र कापि दोषस्तत्राह—अग्रहणानुबन्धः न विद्यते ग्रहणस्यानुबन्ध आकाङ्क्षापि यत्र सः ॥ ४ ॥

श्रीमच्छक्रदेवकृता सिद्धान्तप्रदीपः

सप्तविंशेऽध्याये भगवत्प्रभावदर्शनेन भगवन्तं शरणं गतेनेन्द्रेण कृता स्तुतिः सुरभीन्द्रकृतो भगवदभिषेकमहोत्सवश्च  
वर्ण्यते—गोवर्द्धने इति । गोवर्द्धने धृते शैले इतीन्द्रस्य भयेनागमने हेतुः “आसारद्रक्षिते ब्रजे” इति सुरभेर्द्वैवागमने हेतुः इन्द्रा-  
इन्द्रलोकादत्रजत् सुरभिः गोलोकादत्रजत् गोलोकात् सर्वात्मनोऽहित्येनैव अपावर्द्धनलोकात् तदुक्तं हरिवंशे ।



“अपामधस्ताल्लोको वै तस्योपरि महीधराः ।

नगानामुपरिष्ठाद्भूः पृथिव्युपरि मानुषाः । मनुष्यलोकाद्दूर्ध्वन्तु खगानां गतिरुच्यते ॥  
आकाशस्योपरि रविर्द्वारं स्वर्गस्य मानुमान् । देवलोकः परस्तस्माद्विमानगमनो महान् ॥  
यत्राहं कृष्ण देवानामिन्द्र विनिहृतः पदे ।

स्वर्गाद्दूर्ध्वं ब्रह्मलोको ब्रह्मर्षिगणसेवितः । तत्र सोमगतिश्चैव ज्योतिषां च महात्मनाम् ॥  
तस्योपरि गवां लोकः साध्यास्तं पालयेति हि । स हि सर्वगतः कृष्ण महाकाशगतो महान् ॥

महाकाशगतः परमव्योमादिशब्दवाच्यपरमधामाभिन्नः । यद्वा, महाकाशशब्दोऽत्र परब्रह्मपरः परब्रह्मणो निःसमानातिशयन्यापकत्व-  
सूचनार्थः ॥ १ ॥ तत्र प्रथममिन्द्रेण कृतं प्रणामादिकं दर्शयति—विविक्त इत्यादिना । एवं श्रीकृष्ण पादयोः किरीटेन नमस्त्र-  
कार ॥ २-३ ॥ नित्यलोकवासी अनित्ये प्राकृते लोकेऽवतीर्य तद्दोषगन्धामृष्ट एव जननिग्रहानुग्रहौ तत्तत्प्राप्यधिकारानुसारेण  
करोषि नतु रागद्वेषाभ्यां संसारीव तव संसारित्वाभावादित्याह, विशुद्धसत्त्वमिति द्वाभ्याम् । तव धाम स्थानं विशुद्धसत्त्वम्  
त्रिगुणप्रकृतिकालभिन्नम् अनावरकत्वभावमचेतनं द्रव्यम् “तमसः परस्तात्” इत्यादिश्रुतेः । शान्तं निरुपद्रवम् तपोमयं ज्योतिर्मयं  
प्रकाशात्मकमित्यर्थः । “आदित्यवर्णनम्” इति श्रुतेः । भ्वस्ते अविद्यमाने रजस्तमसी यस्मिन् तत् अयं मायामयः त्वच्छक्ति-  
विकाररूपः गुणैः सम्प्रोह्यते इति गुणसम्प्रवाहः संसारः तं तव न विद्यते भगवान् संसार नियन्तेत्यर्थः । यतः ग्रहणेन ममेदं देह-  
गेहादिद्वारा प्राप्यं भवत्येवंभूतेन ग्रहणेनानुबध्यते इति ग्रहणानुबन्धः बद्धजीवविषय इत्यर्थः ॥ ४ ॥

श्रीसत्यवर्मकृता श्रीभागवतटिप्पणी

॥ हरिः ॐ ॥ अत्यल्पस्वसुरावेश इत्युक्तसुरावेशवशकार्यं शचीशस्य निरूप्याधुना तस्मिन्नप्यसुरावेशे गते प्रकृतिरेव  
त्वित्यन्तः शंसितसुत्रामा किं तवाकरोदनन्तरं वारिदवारणं कृत्वा वारणेन्द्रग इति परीक्षकपरीक्षिन्मानसीं शङ्कामपाकुर्वन्हरौ  
निरन्तररतिमुक्त्तिसाधनमिति बोधयत्यध्याये । तत्रादौ सुरभ्याः सुरर्षभस्यागमनादागमनमवगमयति शुक् इति कथयति ॥ श्रीशुक  
इति । गोवर्धने श्लेले धृते सति । आसारात्स्वाज्ञया पयोमुख्युक्ताद्वारासम्पाताद्ब्रजे येन रक्षिते सति गोलोकात्स्वर्गलोकात् । गोः  
स्वर्गवज्रान्भूमिष्विति विश्वः । गोरित्येतेन पूर्तयद्गोलोकादित्यूचे तेन को वाऽवादीदासारासारतामिव ब्रजरक्षणं चेत्यतः स्वस्य  
गोभिः सर्वनेत्रैर्लोकोऽवलोकस्तस्मादित्यबोधयदर्थमिति तात्पर्यमवबोधेयं । दृष्टानुभाव इत्युत्स्वारस्यं चैवं सति भविष्यतीति ज्ञेयं ।  
आचार्या अपि सहस्रगुरुराधगुमभ्यसम्भ्यादिति सूचितवन्तः । सुरभिः कामधेनुः शक्रः पृथक् पृथगन्वयः । इन्द्रादपि सुरभिपुर-  
स्कृतिरधुना मधुनाथस्य तत्पतित्वं निमित्तीकृत्येति ज्ञेयं । गवां लोको हि गोलोको गोनिवासस्थानं तस्मात्सुरभिः रित्यर्थः । स च  
स्कृतिरधुना मधुनाथस्य तत्पतित्वं निमित्तीकृत्येति ज्ञेयं । गवां लोको हि गोलोको गोनिवासस्थानं तस्मात्सुरभिः रित्यर्थः । स च  
स्वर्गोपरितनः । यथोक्तं भारत आनुशासनिके । सुरभिर्वाच । वरेण भगवन्मह्यं कृतो लोकः पितामह । एष एव वरो मेऽद्य यत्प्री-  
तोऽस्मि तवानघ । ब्रह्मोवाच । त्रयाणामपि लोकानामुपरिष्ठात् वत्स्यसि । मत्प्रसादाच्च गोलोको विख्यातः स भविष्यति ।  
तोऽस्मि तवानघ । ब्रह्मोवाच । त्रयाणामपि लोकानामुपरिष्ठात् वत्स्यसि । मत्प्रसादाच्च गोलोको विख्यातः स भविष्यति ।  
निवत्स्यन्ति महाभागे सर्वो दुहितरश्च त इत्यारभ्याष्टाशीतितमाध्यायसमाप्तिपयन्तमिन्द्रं प्रति ब्रह्मावप्यं । न च स्वर्गाद्दूर्ध्वं ब्रह्म-  
लोको ब्रह्मर्षिगणसेवितः । तस्योपरि गवां लोक इति हरिवंशवचनविरोधः । त्रयाणामपि लोकानामिति सामान्यवचनस्य विशेषपर्यव-  
सानसम्भवात् । दृष्टद्वितीयधितस्वर्गवज्रवाग्बाणवारिपु । भूमौ पशौ च गोशब्दो विद्वद्भिरुक्तः स्मृत इति यादवो हलायुधोऽप्येवं ।  
एवंकारेण च योऽसुरावेशत आसारैर्बन्धावे समावेयोऽयं माधव इत्यमावेनुनागतासुरावेश आज्ञजदिति द्योतयति ॥ १ ॥ कृतहेलनः  
कृतं हेलनमनादरो येन स तथेति ब्रीडितो लविजतो विविक्ते एकान्ते । विजिर् पृथग्भावे कः । विचिर् विवेचन इत्यतो वा कः ।  
विविक्तौ पूतविजनावित्यमरः । विविक्तं त्रिव्यसम्पृक्करहः पूजाविवेकविष्विति मानुः । एनं कृष्णमुपसङ्गम्यार्कवर्चसां किरीटेन पादयोः  
विचिक्तौ पूतविजनावित्यमरः । विविक्तं त्रिव्यसम्पृक्करहः पूजाविवेकविष्विति मानुः । एनं कृष्णमुपसङ्गम्यार्कवर्चसां किरीटेन पादयोः  
स्पर्शः ॥ २ ॥ अमिततेजसः कृष्णस्येदानीं दृष्टः प्राक् श्रुतश्चानुभावो येन सः । नष्टः त्रिलोकेश इति मदोहन्ता यस्य सः । तस्मिन्नप्य-  
सुरावेशे गते सति तात्पर्यभूमिकेदं विशेषणमिति मन्तव्यं । कृताब्जलिर्बलाहकशृङ्गलामोचनस्य करकार्यत्वाद्वाऽऽज्ञायाश्च जिह्वा-  
कार्यत्वात्कृताब्जलिर्दिमाहेत्युक्तिरिव नष्टत्रिलोकेशमद इत्यहङ्कारस्य मनः प्रभेदत्वात्तच्छुद्ध्युक्तिरिति मन्तव्यं ॥ ३ ॥ विशुद्ध-  
सत्त्वमिति श्लोके धाम भगवद्गृहं शुद्धसत्त्वात्मकमत एव प्रकृतिविकृतं तथा तपोमयं कृच्छ्रचान्द्रायणादिप्राप्यमिति च प्रतीयते ।  
तथा गुणसम्प्रवाहः सत्त्वगुणकार्यप्रवाहो न पारमार्थिको मायामय इति ग्रहणानुबन्धः । ज्ञानं ग्रहणं तेनानुबध्यते सम्बध्यते  
विषयीक्रियत इति यावत् ततः प्रपञ्चः प्रातीतिको मिथ्याभूत एवेति प्रतीयत इत्यतस्तत्तात्पर्यार्थमाह ॥ विशुद्धसत्त्वमित्यादिना ।  
यस्मात्त्रिगुणसम्बन्ध इत्यत्रत्यत्रिगुणपदयोर्विशेषणसमासश्च ते गुणाश्च तेषां सम्बन्धस्त्वयि न विद्यते विगतं शुद्ध रजस्तमो-  
संवलितं सत्त्वगुणो यस्मिन्निति विग्रहः सूचितः । मूले त इति षष्ठी सप्तम्यर्थ इति सूचितं स्वपीति । सम्बन्धेति सम्प्रवाहपदप्रातिरूपं  
ते ग्रहणानुबन्ध इत्यत्र न ग्रहणमिति पदमपि त्वकारप्रश्लेषेणेत्याह ॥ यत्राग्रहणमनुबद्धमिति । अग्रहणमज्ञानं यत्र मायामये  
गुणसम्प्रवाहेऽनुबद्धं सम्बद्धं तपोमयं ज्ञानात्मकं । तप आलोचन इति स्मृतेः ॥ ततश्चायं श्लोकार्थः ॥ हे देव तव धाम स्वरूपं  
देहो वा । तेजः शक्तिः स्वरूपं च गृहं धामेति चोच्यत इति चतुर्थतात्पर्योक्तं । धाम देहे गृहे रमौ स्थाने जन्मप्रमावयोरिति



विषयः । विशुद्धसत्त्वं शुद्धं रजस्तमोऽमिश्रं सत्त्वं गुणस्तद्विहितं । आन्तरङ्गिको भावश्च सत्त्वं सद्गुणरूपत इति बृहद्भाष्ये सदा सर्व-  
गुणाढ्यत्वात्सत्त्वो हरिरुदीर्यत इति कापिलेय इति तृतीयतात्पर्येचोक्तेः सकलगुणमित्यपि ज्ञेयः । शान्तं बहिः कृतत्वापराधः  
क्षन्तव्य इति समाधाननिधानमित्यन्तत्त्वस्मदादिसुखनिर्णायकं मङ्गलरूपं वा । शान्तिः प्रशममङ्गल इत्यभिधानं । तपोमयं  
ज्ञानात्मकं यद्यपि सत्त्वस्यैव यदा नावकाशः काऽऽशा रजस्तमसोः सत्ताशङ्कायामिति तत्र वक्तव्यं । तथाऽपि मन्दानुजिघृक्ष-  
याऽऽह ॥ ध्वस्तरजस्तमस्कमिति । ध्वस्तेऽत्यन्तासती रजस्तमसी ऽन तत् । यद्वा ध्वस्ते रजस्तमसी प्रचुरस्वकार्यजनके यस्य स को  
ब्रह्मा येन तदिति । शुद्धसत्त्वश्चतुर्मुख इत्युक्तेः । प्रथमेऽसौ पदादाविति सत्त्वं द्वितीये करकादिः । मायामयो माया स्वप्नज्ञा सैव  
मयं प्रधानं निमित्तामिति यावत् यस्य सः । मायेति झप्तिरुद्दिष्टा मयं प्रधानमुद्दिष्टमिति बृहद्भाष्योक्तेः । गुणसम्प्रवाहस्तत्सम्बन्धोऽयं  
ते त्वयि न विद्यते सञ्ज्ञेत्यर्थः । यस्मात्तस्मात्तव धाम तथागुणसम्प्रवाहः । अग्रहणानुबन्धोऽग्रहणमज्ञानं तस्यानुबन्धः सम्बन्धो  
जनकरूपो यस्य सः । एतेन कार्यमज्ञानं नास्ति ततो नियमेन तज्जनको गुणसम्प्रवाहो नास्तीत्युच्यत इति सूचयति ॥ ४ ॥

### श्रीसुबोधिनी

चतुर्विधो भगवतो अभिषेको निरूप्यते । स्तुतिः शिक्षा तथेन्द्रस्य कामधेन्वादिभिः कृता ॥ १ ॥

यथा रक्षा सुसंविद्धा मदाभावस्तथा यदि । तदेव भगवत्कार्यं सर्वं सफलतां व्रजेत् ॥ २ ॥

गोरक्षा चेद्विरकृता नाग्निद्विकगामिनी । तथा वा दासभावबन्धे न चाप्यङ्गीकृतः क्वचित् ॥ ३ ॥

स्वयं वा स्वाभिभावेन न स्वीकुर्याद् मुरद्विषम् । तदेव भगवल्लीला प्रमाणं नैव जायते ॥ ४ ॥

अतो हेतुक्तिरप्येषा सफला वर्ण्यते स्फुटा । इन्द्रयागश्च भविता यस्मादिन्द्रो हरिः स्वयम् ॥ ५ ॥

पूर्वाध्याये सन्देहाभावो निरूपितोतो भगवदुक्तमेव कर्तव्यमिति स्थापितं, तद् यदि परम्परयेन्द्रयागत्वेन प्रसिद्धं कर्म  
नेन्द्रयागत्वमापद्यत तदा प्रसिद्धिविरोधः स्यादिति भगवत् इन्द्राभिषेको निरूप्यते, न केवलं भगवानेव स्वयमिन्द्रो जातः किन्तु  
सर्वैरेवेन्द्राभिषेककर्तृभिरिन्द्रः कृत इति वक्तव्यं तदर्थमिन्द्रस्य कामधेनोश्चागमनमाह गोवर्धने इति गोवर्धने शैले धृत इन्द्रमान-  
भङ्गादिन्द्रः समागतोन्यथा भगवान् गोवर्धनधारणेन क्लिष्ट इव तत् सृष्ट्वेन्द्रं मारयेदतः क्षमापनीय इति, आसाराद् धारासम्पाताच्च  
रक्षिते गोकुले स्ववंशो रक्षित इति सुरभिः समागता, न प्राकृतैः हि स्ववंशीयेर्भगवत्पूजा कर्तुं शक्यातः स्वयमागता चकार-  
दन्येपि तदीया देवा उत्सवार्थं समागता इति ज्ञातव्यम् ॥ १ ॥ तत्र प्रथममपराधनिवृत्तिः कारणीयेतीन्द्रस्योपाख्यानमुच्यते तत्र  
समागत इन्द्रो भगवन्तं प्रार्थितवानित्याह विविक्षत इति, एकान्ते भगवत्समीपं गतो भक्ता अपकृता इति कदाचित् तेनिष्ठं वश्यम्  
लज्जां च हतुत्वेन वक्ष्यति, अप्रार्थिते सर्वनाशो भविष्यतीति प्रार्थनावश्यकी, अत एकान्ते निकटे गतः, तत्रापि व्रीडितो लज्जितः,  
कृतं हेलन येनेति भीतश्च, अत एनं भगवन्तं पादयोः पस्पशं, अर्कवर्चसा किरोटेन भुग्नपृष्ठः शिरो भगवत्पादयोः स्थापितवान्,  
महत् एतत् सर्वापराधक्षमापकम् ॥ २ ॥ एवं नमस्कारं कृत्वा स्तोत्रं कर्तुमारेभे दृष्ट इति, ननु देवा नानृतं वदन्ति नाप्यारो-  
पेणाय च भगवतो नोत्कर्षं जानात्यथापराधं न कुर्याद् विपरीतबुद्धिश्चातः कथं स्तोत्रमिति चेत् तत्राह दृष्टश्रुतानुभावत्येति, दृष्टो  
गोवर्धनोद्धरणलक्षणः श्रुतः पूतनासुपयः पानादिरनुभावो यस्य, किञ्च न केवलं दृष्टश्रुतानुभावमात्रमन्यदप्यधिकमस्तीति  
ज्ञापयति, यथा जावत्यमानोनिनः सर्वमेव धक्ष्यतीति ज्ञायते तथा भगवत्तेजोपि परिदृश्यमानं सर्वं कर्तुं समर्थमित्यवसीयते,  
तदाहामिततेजस इति, अत एव नष्टस्त्रिलोकोऽहमितिमदो यस्यात इन्द्र इति नाममात्रं भगवदधिकारी कृताञ्जलिः सन्नाहमे  
वक्ष्यमाणम् ॥ ३ ॥

भगवन्तं स्तौति दशभिः प्राणरलोकैः.

क्रियाशक्तिप्रधानोयं बाह्यश्चायं तथाविधः । पुरुषार्थप्रसिद्धयर्थं षड्गुणं स्तौति माधवम् ॥ १ ॥

निर्दुष्टा भगवद्गुणा इति वक्तुं प्रथमं दण्डकरणेन प्राप्तं क्रोधं निवारयति द्वाभ्यां हेतुफलाभ्यां, तत्र प्रथमं भगवतः क्रोधे  
हेतुर्नास्तीत्याह विशुद्धसत्त्वमिति, परमार्थतस्तु सर्वात्मा सर्वकर्ता सर्वप्रेरकोतः क्रोधः सम्भावित एव न, आविर्भावप्रकारेणापि  
लीलापि क्रोधे हेतुर्नास्तीत्युच्यते, तत्र क्रोधे रजस्तमसी हेतू ते त्वयि न स्त इत्याह विशुद्धसत्त्वं तत्त्वं धामेति, शुद्धं रजस्तमोऽमिश्र-  
सम्पृक्तं विशेषेण शुद्धं सत्त्वेनाप्यसम्पृक्तं तत् तव धाम स्थानं "सत्त्वं विशुद्धं वसुदेवशब्दित"मिति, तत्र भगवानविशेषतीति  
वासुदेवः, किञ्च धाम तेजापि सात्त्विकमेव भगवत्तेजः सत्त्वमेव वा, किञ्चदं सत्त्वं शुद्धसत्त्वान्तरेणाप्यमिश्रितं तत्र जीवत्वं  
तरतभावापन्नं भवत्यत इदं सत्त्वं परमकाष्ठापन्नमेव, तदाह शान्तमिति, परमा शान्तिः सत्त्वोत्कर्षा ज्ञानादयोवान्तरमेवो अल्प-  
विक्षेपरूपाः, अन्यथा कथं बोधयेत् कथं वा भजेत् ? अतः शान्तिरेव परमकाष्ठा, नन्वज्ञानस्यापि शान्तिः परमकाष्ठा भवति  
वृक्षादिषु सुप्तौ च तथोपलम्भादतस्तद्व्यावृत्त्यर्थमाह तपोमयमिति, तपस्तु विहितज्ञानात्मकं तेजोरूपमत एव तेजोव्यतिरिक्तं  
सन्तापयति, सुवरां भगवत्तपस्तु ज्ञानमयं "यस्य ज्ञानमयं तपः" इति श्रुतेरतो मौढ्याद् या शान्तिरुपरतिरूपा सा नात्र ग्राह्या  
एव "शम उपशम" इति, आत्मसमीपे यः शान्तस्तिष्ठति स उक्तो न तु शान्तिमात्रे निरोधेनाज्ञानसमीपे वातस्तपोमयमित्युक्तं, ननु



“रजस्तमश्चाभिभूय सत्त्वं भवति भारते”ति यथा सत्त्वं प्रबलमेव “रजः सत्त्वं तमश्चैव तमः सत्त्वं रजस्तये”त्यपि, “न तदस्ति पृथिव्यां वे”ति च केवलसत्त्वस्य बाधः, तत्राह ध्वस्तरजस्तमस्कमिति, ध्वस्ते रजस्तमसी येन लोकानामपि रजस्तमसी यो नाशयति तं को वा नाशयेत् ? आधिदैविक एव तादृशस्य नाशको भवति, स च व्यवस्थया स्थापितस्ते गुणाश्चाप्राकृताः सच्चिदानन्दधर्मरूपाः प्राकृतेभ्यो भिन्ना अन्यथा “प्रकृतिजैस्त्रिभिर्मुक्तं सत्त्वं पृथिव्यादिषु नास्ती”ति न वदेत् तस्यैवाप्रसिद्धत्वाद् गुणावताराश्च भगवतोप्राकृता न भवेयुः, किञ्च सत्त्वस्य सत्त्वसन्बन्धः कथं भवेद् भेदाभावेतस्ते त्रयो गुणा ब्रह्मविष्णुशिवेष्वेव प्रतिष्ठिता अतः सच्चिदानन्दधर्मत्वाद् यदा ब्रह्मादिष्वितरापेक्षा तदेतरभजनं सति सत्त्वं चित्ति रज आनन्दस्तमसीति भगवांस्तु कदाचिद् विष्णोः सत्त्वमाधारत्वेन गृह्णाति यदि न केवलः समायाति, प्रकृते तु केवलोपीन्द्रेण भ्रमात् तथा ज्ञायतेन्यथा “प्रागयं वसुदेवस्य कचिज्जात” इति न वदेत् सर्वदैव वसुदेव एव जायमानत्वादत् इदानीं केवलोपि सत्त्वाश्रित उच्यते, पूर्वभ्रमापेक्षयायं भ्रम उत्तम इति स्तुतित्वमन्यथा व्यापिवैकुण्ठे सर्वान् नेतुं न शक्नुयात्, सत्त्वं त्वाधारत्वेनैव गृहीतमिति विष्णोरपि तथा सामर्थ्यं कचिदुच्यते “ब्रह्मेव सगुणं वमा”वित्यत्रापि विष्णुरेव गृह्यतां तदवतारा भगवान् वा कचिदन्यथा कृष्णवद् वभावित्येन वदेदत् इन्द्रो विष्णुं भगवन्तं जानातीति स्वज्ञानानुसारेणाह, यदा भगवत्सत्त्वं सर्वरजस्तमोनाशकं तदा तदाश्रित्य स्थिता माया तत्र दुरापास्तेत्याह मायामयोयमिति, अयं सर्वोपि गुणानां सम्यक् प्रवाहो देवतियंक्रमनुष्यादिरूपो मायामयो मायाप्रचुरो गुणानां कारणभूतत्वान् मायायाः, तत्र प्रमाणमाहायमिति, अन्यथा कथं दृश्यः स्यात् ? तस्मात् प्राकृतमेवैतत् सर्वमप्राकृतं तु न दृश्यत इति तस्मादयं प्राकृतोपि प्रपञ्चस्ते ग्रहणस्य ज्ञानस्यानुबन्धरूपो न भवत्यतः प्राकृतदृष्ट्यायमपकारं कृतवानयमुपकारं कृतवानिति तव न सम्भवति ॥ ४ ॥

### ( १ ) श्रीप्रभुचरणविरचिता श्रीटिप्पणी

चतुर्विंशोऽध्यायतात्पर्योक्तौ, गोरक्षा चेदित्यारभ्य जायत इत्यन्तस्यायं भावः । साजात्यमात्रेणाप्यखिललौकिकगवाधिदैविकागामिनी पालनलीला पुरुषोत्तमातिरिक्तस्य न सम्भवतीति तत्त्वप्रमापिका तादृग्रूपसुरभिप्रपत्तिः । तदुक्तं ‘भवताऽलोकनाथेन सनाथा वयमच्युत’ इति सुरभ्या । लोकमिन्ना अलोका अलौकिक्य इति यावत् । तासां नाथेन पालनकर्त्रा त्वया वयमपि सनाथाः पालिता भवाम इत्यर्थः । लीलास्थपदार्थमात्र इयं व्यवस्थेति ज्ञापनायालोकेति सामान्योक्तिः, अन्यथोक्तरीत्या लोकनाथेति वदेत् । तत्र हेतुरच्यते । धर्मतोऽपि च्युतिराहित्येन पालनलक्षणो धर्मो यद्यस्मद्गामी न स्याद्भोत्वाविशेषात् तदास्मदंशे स च्युतः स्यादित्यर्थः । तदेयमिति । लीलापदं भावप्रधानम् । भगवल्लीलाप्रमाणमिति समस्तं पदम् । तथा चेयमुच्यमाना लीला भगवल्लीलात्वे प्रमाणं तथेत्यर्थः । ननु हेतुवादसिद्धत्वेनेन्द्रयागश्चेद् भग्नः, तदा प्रकृतेपि ‘भवता लोकनाथेनेत्यादिना रक्षकत्वादिहेतूक्तपूर्वक एवेन्द्राभिषेकः कृत इति को विशेष इत्यत आहुः अतो हेतूक्तिरपीति । यतो यागभङ्गकरणप्राप्तसदोषत्वशङ्कापरिहाराय तद्वक्तृत्वं पूर्वकारणपालनानां केवललीलात्वं ज्ञापनीयम् । तच्चाधिदैविकागामित्वनिरूपणेन भवतीति तद्रूपमेव । अतोऽत्र हेतूक्तिरपि । एषा लीलारूपैवेत्यर्थः । अत एव ‘भवाय भवेति’ ‘कृष्णेऽभिषिक्त एतानीत्यादिना सत्फला वण्यत इत्याहुः सत्फलमिति । किञ्च, पारम्पर्यागतमर्यादाभङ्गोऽप्येवं न जात इत्याहुर्निन्द्रयागश्च । अत्रेपि प्रतिवर्षं गोसवं करिष्यन्तीति प्रवितेत्युक्तम् । एतेन लीलासम्बन्धलोकपालादयोपि न भगवदतिरिक्ता इति ज्ञापितं मतिं दिक् ॥ ० ॥ गोलोकावात्रजदित्यत्र, न हि प्राकृतैः स्ववंशोयैरिति । प्रकृतं लीलाकरणं तत्सम्बन्धभिरित्यर्थः । तथा सति लीलारसविरोधः स्यादिति भावः ॥ १ ॥ इन्द्रस्तुत्याभासे, दशभिः प्राणश्लोकैरिति । भगवदपराधैराधिदैविकसर्वतिरोधाने तादृशाः प्राणा अपि तिरोहिता इत्ययं मृत इवाधुनेत्याधिदैविकत्वस्याप्यास्वजीवनसिद्धयर्थं तत्समानसंख्याकैः श्लोकैः स्तुतिमाहेति संख्यातात्पर्यमुक्तम् । ननु ‘गोवर्धने धृते शैल’ इतिवाक्यात् क्रियाशक्त्याविर्भावं कृत्वा यथायं बोधितस्तथा पूर्वमेव ज्ञानशक्तिमेवाविर्भाव्य कुतस्तथा न कृतवान्, तदा प्रसुमाहात्म्यज्ञानान्नापराधं कुर्यात्, अधुनाप्येऽपि चेत्यत आहुः क्रियाशक्तीति । इन्द्रादीनां बाहुरूपत्वादिति भावः । ननु प्रयोजनमस्तीति कुतस्तथा नाकरोदित्यशङ्क्य तदनधिकारमाहुः बाह्यश्चायमिति । हेतुकर्मसम्बन्धित्वेन वेदबाह्य इत्यर्थः । अत एव गवादिद्रोहार्थमाज्ञप्तवानिति भावः । एतदेवाहुस्तथाविध इति । अतः परं क्रियाशक्त्यावर्तप्रयोजनार्थं स्वस्मिन्यावती च दत्तास्ति तदुपयोगिज्ञानमपि दत्तमस्तीति भगवदपराधेन चतुर्विधपुरुषार्थानां भगवद्वत्गुणानां च तिरोधानं ज्ञात्वा तत्सिद्धयर्थं स्तौतीति तावत्सङ्ख्याकैः श्लोकैः स्तुत्या ज्ञाप्यत इत्याहुः पुरुषार्थप्रसिद्धयर्थमिति ॥ ३ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

चतुर्विंशे गोरक्षेति सार्धेन सुरभिस्तुतिरलोकत्रयार्थः क्रमेणोक्तः, तदेयमिति गोरक्षाया भगवल्लीलात्वे प्रमाणभूता सुरभिप्रपत्तिर्न जायते न स्यादित्यर्थः, अत इति प्रपत्तः प्रमाणत्वादित्यर्थः ॥ ० ॥ विविक्त इत्यस्याभासे तत्रेत्यारभ्येत्याहेति श्लोकद्वयेनेति शेषः, समागमनं तु पूर्वानुवादः, प्रार्थनाङ्गं नमस्कारो “विविक्त” इत्यस्यार्थः, प्रार्थनाकरण “दृष्टे” इत्यस्यार्थः, तथा च साङ्गप्रार्थनाकरणं श्लोकद्वयार्थः ॥ २ ॥ दृष्टेत्यस्याभासे आरभे इति इत्याहेति शेषः, व्याख्याने, एतादृशस्य कृष्णस्येन्द्र इत्यन्वयमभि-



प्रेत्याहुः भगवदधिकारीति ॥ ३ ॥ विशुद्धसत्त्वमित्यत्र ननु शुद्धसत्त्वं धाम त्ववतारे अतो मूलरूपे क्रोधाभावः केन साध्य इत्याशङ्क्याहुः परमार्थतस्त्विति, सत्त्वेनापि असम्पृक्तमिति तरतमभावापन्नेनेतिशेषः, तपोमयमित्यत्र सामीप्यस्य भेदसहिष्णुत्वादात्मसामीप्यं न सम्भवतीति पक्षान्तरमाहुः निरोधेनेति, सर्वेन्द्रियनिरोधेनेत्यर्थः, तेन सुषुप्तिनिषेधः, तथा च परमात्मसामीप्यमुक्तं, परमात्मा तु “ज्ञाज्ञौ द्वावजा” इति वाक्यात् ज्ञ एवेत्यज्ञानसामीप्यनिषेधः, सुषुप्तौ परमात्मनि लय एव न तु तत्सामीप्यमिति भावः, अत इति मौढ्यकृतशान्ते रूढाया अग्राह्यत्वादित्यर्थः, इयं तु यौगिकीज्ञेयं, लोकानामिति “सत्त्वं न चेद् धातरिदं निज” मित्यादौ साधित्वात् पूर्वोक्तवाक्यानि प्राकृतसत्त्वपराणीति व्यवस्थया न बाध इति भावः, आधिदैविक एवेति गुण इति शेषः, सतीति सन्धितोः सत्त्वरजसी तिष्ठतः अतस्तत्तद्धर्मोवित्यर्थः, तमस आनन्दधर्मत्वं सन्दिग्धमिति व्युत्पादनपूर्वकमाहुः आनन्द इति, तमसि सति तेन सर्वविस्मृतौ सत्यामानन्दोनुभूयते, तत्स्वरूपस्य विगलितवेद्यान्तरत्वात्, इति हेतोस्तम आनन्दधर्म इति शेषः, भगवांस्त्विति गुणावताराणां त्रयाणां नैवं सामर्थ्यमिति तु शब्दः, आधारत्वेनेति देहत्वेनेत्यर्थः, अप्राकृता गुणास्त्रयाणां स्वरूपं, प्राकृता गुणास्त्रयाणां गुणा इति विभागः, आधारत्वेनैवेति आवेशिदेहत्वेन न तु भेदेनेत्येवकारः विष्णोः सत्त्वात्मकत्वेन गुणत्वमेव न तु सगुणत्वमित्यत आहुः तदवतारा इति, गृहीतसत्त्वदेहा अवतारा मत्स्यादयोऽशावतरणे भगवान् कृष्णश्च, एते वा गृह्णतामित्यन्वयः, नन्वत्र तु तथा नास्तीत्यत आहुः अत इन्द्र इति, इन्द्रबुद्धिभुजसत्येदमुक्तं, तवाश्रित्य स्थितेति रजस्तमश्चाश्रित्य स्थित्यर्थः, अत्र प्रमाणमिति मायामयत्वे इत्यर्थः, अन्यथेति मायाप्राचुर्याभावेन केवलब्रह्मत्वे इत्यर्थः, अत्र मायाशब्देन प्रकृतिः, तस्मादिति दृश्यत्वाद्घेतोरयं प्राकृतो बन्धकस्वभावापि प्रपञ्चस्ते ज्ञानस्यानुबध्नातीत्यनुबन्धस्तादृशरूपो न विद्यते त्वद्विज्ञानं स्वविषयकं कर्तुं न शक्नोति प्राकृतवत् तत्र क्रोधादिकं न भवतीत्यर्थः, न हि त्वद्विज्ञानं प्राकृतवद् वैषम्यरीत्या तद्विषयकं भवति, तत्र हेतुमाहुरन्येषामपीति ॥ ४ ॥

#### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

चतुर्विंशत्यर्थोक्तौ कामचेन्वादिभिः कृत इति अभिषेकविशेषणमेतत्, गोरक्षा चेद्धरिक्तेत्यारभ्य जायत इत्यन्तर्याष्टिषण्यां स्फुटः, अतो हेतुक्तिरप्येषेत्यस्यार्थः सत्फलैत्यस्यार्थष्टिषण्यां स्फुटः ॥ ० ॥ इन्द्रस्तुतिरलोकासङ्ख्यातात्पर्योक्तौ दशभिः प्राणश्लोकेरित्यस्यार्थष्टिषण्यां स्फुटः, क्रियाशक्तिप्रधान इत्यस्य बाह्यश्चायमित्यस्य तथाविध इत्यस्य चार्थष्टिषण्यां स्फुटः, पुरुषार्थप्रसिद्धयर्थमित्यस्य षड्गुणं स्तोतीत्यस्य चार्थष्टिषण्यां स्फुटः, पुरुषार्थानां धर्मादीनां प्रकर्षेण सिद्ध्यर्थं ऐश्वर्यादिषड्गुणयुक्तं भगवन्तं स्तोतीत्यर्थः, तथा च पुरुषार्थसिद्धिसूचनार्थं चत्वारः श्लोकाः, षड्गुणसिद्धिसूचनार्थं षट् श्लोकाः, एवं दश श्लोका भवन्तीति ज्ञेयम्, विशुद्धसत्त्वमित्यत्र ज्ञानादय इत्यारभ्य भजतेत्यन्तं ननु परमशान्तिरेव सत्त्वोत्कर्षत्वमुक्तं तत् न युक्तं ज्ञानादीनामेव सत्त्वोत्कर्षरूपत्वस्योचितत्वादित्याशङ्क्याहुः ज्ञानादयस्त्वित्यादि, ज्ञानादय इति आदिशब्देन “युक्तसङ्गो न हं वादी” तिगीतोक्ताः सङ्ख्यागानहङ्कारवैयर्थ्योत्साहनिर्विकारत्वादयो ग्राह्याः, तेपि सत्त्वस्यावान्तरभेदा न तु सत्त्वोत्कर्षरूपाः किन्तु परमशान्तिरेव सत्त्वोत्कर्षरूपा अतो यस्य शान्तिर्नास्ति तस्य ज्ञानादयोपि विक्षेपरूपाः, अत इन्द्रस्य सात्त्विकत्वेन ‘सत्त्वात् सञ्जायते ज्ञानमिति वाक्याज् जायमानं विक्षेपरूपं ज्ञानं शान्त्यभावात् न कार्यक्षमं भवतीत्याहुः अन्यथेति, इन्द्रो भगवत्स्वरूपं बोधयति क्वचिद् भगवन्तं त्यजति अन्यथा वृष्ट्याद्युपद्रवं न कुर्यात्, क्वचिद् भगवन्तं भजति अन्यथा “विशुद्धसत्त्वं तव धामे” त्यादिना स्तोत्रं न कुर्यात्, अत इन्द्रकृतं बोधनं भगवत्त्यागो भजनं च विक्षेपरूपमेव, अस्थिरत्वात्, तदेतदाहुः अन्यथा कथं बोधयेत् कथं वा त्यजेत् कथं वा भजेदिति, अतः शान्त्यभावाद् विज्ञानादिकं विक्षेपरूपं अस्थिरमेव, अत एव पुनः पारिजातप्रसङ्गे शक्रस्य मोहो भाव्यतीति बोध्यं, तपोमयमित्यस्य विवरणे न तु शान्तिमात्रे निरोधेनेति इन्द्रियनिरोधेन शान्तिमात्रे सति अयं पुरुषः शान्त इति न शास्त्राभिप्रायः किन्तु ‘शम् उपशम’ इति धातुपाठात् उप समीपे आत्मनः समीपे अवस्थितौ सत्त्वा अयं शान्त इति शास्त्रव्यवहारः आत्मसमीपेवस्थितिस्तु ज्ञानेन भवति, अतस्तपोमयमिति विशेषणेन अज्ञानशान्तिर्न्यायवर्तिता, अज्ञानसमीपे वेति शम् उपशमे इत्यत्र सामीप्यमात्रं न ग्राह्यं किन्त्वात्मसामीप्यमतो नाज्ञानसामीप्यं शान्तिशब्दवाच्यमित्यर्थः, न चात्र मानाभावः, “तपोमय” मिति विशेषणस्य मानत्वात्, “यस्य ज्ञानमयं तपः” इति श्रुतेस्तपसो ज्ञानरूपत्वात्, तथा च लोके शान्तिशब्देन शान्तिमात्रग्रहणेपि प्रकृते ज्ञानशान्तिरेव ग्राह्येति भावः, यदा ब्रह्मादिषु इतरापेक्षेति ब्रह्मणः सत्त्वापेक्षा यदा यदा विष्णुं भजते तमोपेक्षा यदा तदा शिवं भजते, एवं विष्णुशिवावपि, अत एव ‘शिवस्य हृदयं विष्णुर्विष्णोश्च हृदयं शिव’ इत्यादिवाक्यानि पुराणेषु दृश्यन्ते, सेयं गुणावतारयोर्विष्णुशिवयोः परस्परं भजनव्यवस्था, पुरुषोत्तमः श्रीकृष्णस्तु गुणावताराणां ब्रह्मविष्णुशिवानां त्रयाणामप्यवतारीति परब्रह्मरूपः परमकाष्ठापन्न एव, तदेतदाहुः भगवां तु कदाचिदित्यादि, प्रकृते तु केवलत्वेनेति निरावरणपरब्रह्मपूर्णपुरुषोत्तमत्वेन आधाररूपशुद्धसत्त्वरहितोरीत्यर्थः, नन्वत्र विशुद्धसत्त्वसाहित्यं कुतो नाङ्गीक्रियत इति चेत् तत्राहुः अन्यथा “प्रागयं वसुदेवस्य क्वचिज्जात” इति न वदेत् इति, “वसुदेवस्य क्वचिज् जात” इत्युक्त्या क्वचिज् जातः क्वचिज् नेति सिध्यति, यदि सर्वदैव शुद्धसाहित्यं स्यात् तदा “क्वचि” दिति न वदेत्, वसुदेवशब्दस्य विशुद्धसत्त्ववाचित्वात् “विशुद्धसत्त्वं वसुदेवशब्दित” मिति वाक्यात्, ननु वसुदेवशब्दोत्र शूरपुत्रवसुदेववाचको न विशुद्धसत्त्ववाचकस्तथा च वसुदेवत्व



कचिदेव पुत्रो जात इति लापनं युक्तमिति चेत् न, वसुदेवस्याधिदैविकविशुद्धसत्त्वात्मकत्वेन तत्र च सर्वदैविर्भावाङ्गीकारे कचि-  
दितिपदस्य वैयर्थ्यात्, अतोत्र “विशुद्धसत्त्वं वसुदेवशब्दित”मितिवाक्यसिद्धं विशुद्धसत्त्वमेव वसुदेवशब्देन ग्राह्यं, तथा च  
कचादिद् विशुद्धसत्त्वे आविर्भवति, यदा तु पूर्णावतारस्तदा विशुद्धसत्त्वे नाविर्भवतीत्यर्थो भवति, एवं च प्रकृते पूर्णावतारत्वान् न  
सत्त्वे आविर्भावस्तथापीन्द्रस्योक्तिस्तु भ्रमादितिहादं, भगवान् कचिदिति यदा कृष्णावतारो न पूर्णस्तदा सत्त्वव्यवधानात् सत्त्वा-  
धारत्वाद् वा सगुणपदेन कृष्णो ग्राह्य इत्यर्थः, अन्यथा कृष्णवद् वषावित्येवेति “ब्रह्मैव सगुणं वभौ” इत्यत्र “सगुणं” विशुद्ध-  
सत्त्वसहितं “ब्रह्म” विष्णुरूपं यथा तथा “वभा”वित्यर्थो ग्राह्यः, अन्यथा यदि विष्णुर्न गृह्येत तदा “कृष्णवद् वभौ” इत्येव  
वदेत् ‘सगुण’पदं न वदेत्, अतः ‘सगुण’पदाद् विष्णुर्गुणावहारो गृह्यतां तदवतारा इति, प्राकृतमेवेतत् सर्वमिति एतत्  
परिदृश्यमानं प्रकृतिसम्बन्धयुक्तं न तु प्रकृतिसमवायिकारणकं, अत एव प्राकृतैरिन्द्रियैर्दृश्यते, तथा च दृश्यस्य प्रपञ्चस्य  
प्रकृतिसम्बन्धित्वेन द्रष्टुरिन्द्रियाणामपि प्रकृतिसम्बन्धसत्त्वाद् यक्षबलिन्यायः, न तु परिदृश्यमानस्य सायिकत्वमितिसारं, यत्र  
लीलाप्रपञ्चे प्रकृतिसम्बन्धो नास्ति तत्र इन्द्रियग्राह्यतापि नास्तीत्याहुः अः । कृतं तु न दृश्यत इतीति, प्राकृतैश्चक्षुर्मिन्द्रियैर्दृश्यत इत्यर्थः,  
प्राकृतमेवेतत् सर्वमितिबोधिन्यां प्राकृतशब्दः शैषिकेण अणप्रत्ययेन सिद्धः, उपनिषदा ज्ञायते, औपनिषदः पुरुषः चक्षुषा गृह्यते  
चाक्षुषं रूपमितिबत् प्रकृत्या सम्बन्ध्यत इति प्राकृतमितिबोध्यम् ॥ ४ ॥

### ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

चतुर्विंशध्याये चतुर्विंश इत्यादि का० २३०८-२३४६ । चतुर्विंशध्याये कामधेन्वादिभिः कृतोभिषेकः, इन्द्रकृता  
स्तुतिः, भगवत्कृतेन्द्रस्य शिक्षा निरूप्यत इत्यर्थः, गोरक्षेत्यादि गोरक्षेतिसाद्धेन सुरभिस्तुतिश्लोकत्रयार्थः क्रमेणोक्तः, तदेय-  
मिति लीलापदं भावप्रधानं, भगवत्लीलाप्रसाणमिति सप्तमं पदं, तथा चेत्यमुच्यमाना लीला भगवल्लीलात्वे प्रमाणं न स्यादित्यर्थः ।  
अतो हेतुक्तिरपीति अत इन्द्रयागभङ्गगोसवकरणगवादिपालनानां गोरक्षाया आधिदैविकगामित्वादिनिरूपणेन केवललीलात्वज्ञाप-  
नादेव “भवता लोकनाथेने”त्यादिना सुरभिकृतभगवदभिषेके रक्षकत्वादिहेतुक्तिरप्येषा लीलारूपैवेत्यर्थः, अन्यथा हेतुवाद-  
सिद्धेन्द्रयागाद् विशेषो न स्यात्, अत एव ‘कृष्णोभिषिक्त एतानी’त्यादिना सत्फला वर्ण्यत इत्याहुः सत्फलमिति । विशुद्धसत्त्व-  
मित्यास्याभासे क्रियाशक्तौति का० २३५३ । “ननु गोवर्धने धृते शैले” इति वाक्यात् क्रियाशक्त्याविर्भावं कृत्वा यथायमिन्द्रो  
बोधितस्तथा पूर्वमेव ज्ञानशक्तिमेवाविर्भाव्यं कुतो न बोधितः तदा प्रभुमाहात्म्यज्ञानान् नापराधं कुर्यादित्यत आहुः क्रियाशक्ति-  
प्रधानोयमिति, इन्द्रादीनां बाहुरुपत्वादिति भावः, बाह्यश्रायमिति हेतुकर्मसम्बन्धित्वेन वेदवाह्य इत्यर्थः, दशभिः श्लोकैः  
स्तुतौ तात्पर्यमाहुः पुरुषार्थप्रसिद्धयर्थं षड्गुणं स्तोतीति भगवदपराधेन चतुर्विधपुरुषार्थानां भगवद्वत्गुणानां च तिरोधानं ज्ञात्वा  
तत्सिद्धयर्थं तावत्सङ्ख्याकैः श्लोकैः स्तोतीत्यर्थः, पुरुषार्थसिद्धयर्थं चत्वारः, ऐश्वर्यादिगुणसिद्धयर्थं च षट् ॥ ४ ॥

### गोस्वामिश्रीगिरिधरलालकृता बालप्रबोधिनी

सप्तविंशे तु मोतेन शक्रेण संस्तुतिहरेः । तथा च सुरभीन्द्राभ्यभिषेको निरूप्यते ॥ १ ॥

गोवर्धने शैले कृष्णेन धृते सति तस्य परिश्रममाशङ्क्य भयात् क्षमायितुं शकः आब्रजत् । आसारात् धारापातात् ब्रजे  
गोकुले रक्षिते सति हर्षाच्छ्रीकृष्णाभिषेकार्थं सुरभिः कामधेनुश्च गोलोकादाब्रजत् एवकारः पादपूरणार्थः ॥ १ ॥ ‘तत्रेन्द्र आगत्य  
किं कृतवान् ?’ तत्राह—विषिक्त इत्यादिना ‘अथाह सुरभिः’ इत्यतः प्राक्नेन ग्रन्थेन । इन्द्रो विषिक्त उपसङ्गम्य एकांते श्रीकृष्ण-  
समीपं गत्वा अर्कः सूर्यस्तद्वद्वर्चं यस्य तेन किरीटेनैकं कृष्णं पादयोः पश्यं नमश्चकार । ततश्च कृताञ्जलिः सन् वक्ष्यमाणमाहेति  
द्वयोरन्वयः । विषिक्तसङ्गमे हेतुमाह—ब्रीडित इति । लज्जया पादस्पर्शं हेतुमाह—कृतहेलन इति वर्षादिना कृतापराध इत्यर्थः ॥ २ ॥  
त्रिलोकेशमदन्त्याप्तस्य स्वापरावाङ्गीकार एव कथम् ? तत्राह—नष्टः ‘त्रिलोकेशोऽहम्’ इति मदो यस्य सः । तत्र हेतुमाह—दृष्टेति ।  
अमितं तेजः प्रभावो यस्य तस्य अस्य कृष्णस्य दृष्टः गोवर्धनोद्धरणप्रजरक्षादिरूपः, श्रुतश्च पूतनानिधनादिरूपोऽनुभावो येन  
सः ॥ ३ ॥ तत्कृतां स्तुतिमेव दर्शयति—विशुद्धसत्त्वमित्यादिदशभिः । तव धाम स्वरूपं शान्तं रागलोमादिविकाररहितम् । तत्र  
हेतुमाह—तपोमयमिति । ‘यस्य ज्ञानमयं तपः’ इति श्रुतेः । ज्ञानप्रचुरमित्यर्थः ॥ तत्र हेतुमाह—विशुद्धसत्त्वमिति, ‘सत्त्वात् सञ्जायते  
ज्ञानम्’ इति वचनात् ॥ विशुद्धमेव स्पष्टयति—भवस्ते अविद्यमाने रजस्तमसी यस्मिस्तत्, अत एव अयमस्मदादिषु दृश्यमानो  
मायामयः प्राकृतः गुणसम्प्रवाहो गुणैः सम्प्रोह्यते इति स संसारस्ते तव न विद्यते । तत्र हेतुवन्तरमप्याह—ग्रहणानुबन्ध इति ।  
ग्रहणेन प्राकृतदेहावात्माभ्यासेनैवानुबद्धयते इति तथा । तव सर्वज्ञस्य तथाभ्यासाभावादित्याशयः ॥ ४ ॥

### अन्वितायंप्रकाशिका

सप्तविंशे स्तुतिः शकुरभिभ्यां हरेः कृता ॥ अभिषेकोत्सवधास्य श्लोकास्तत्राष्टवाहवः ( २८ ) ॥  
षड्वाक्पेय्यंयुक्ता एकत्रिंशदनुष्टुभः ( ३१ ) ॥ २७ ॥

गोवर्द्धन इति ॥ गोवर्द्धने शैले कृष्णेन धृते सति तस्य परिश्रममाशङ्क्य भयात् क्षमायितुं शकः आब्रजत् । आसारात्  
धारापातात् ब्रजे गोकुले रक्षिते सति हर्षाच्छ्रीकृष्णाभिषेकार्थं सुरभिः कामधेनुश्च गोलोकादाब्रजत् । एव पादपूर्वो । गोलोकाभ्यां



स्वर्गविशेषो नतु वैकुण्ठविशेषः । तत्सुरभेरिन्द्रसाहित्यानुपपत्तेः । ब्रह्ममन्त्रितः शक्रो ब्रह्माज्ञया गोलोकं गत्वा गवा सहागत इति ज्ञेयम् ॥ १ ॥ विविक्त इति ॥ कृतहेलनः अतो ब्रीडित इन्द्रो विविक्ते उपसंगम्य एकान्ते श्रीकृष्णसमीपं गत्वा ब्रजे प्रकटगमनव्यवहाराभावात् एकान्ते क्षमापनौचित्याच्च भगवानपि नभस्यागच्छन्तं शक्रं दृष्ट्वा केनापि व्याजेन रहस्यागत इति । अर्कः सूर्यरतद्वर्चो यस्य तेन किरीटेनैव कृष्णं पादयोः पस्पर्श नमश्चकार ॥ २ ॥ दृष्ट्वेति ॥ अमितं तेजः प्रभावो यस्य तस्य अस्य कृष्णस्य दृष्टः गोवर्धनोद्धरणब्रजरक्षादिरूपः श्रुतश्च पूतनानधनादिरूपोऽनुभावो येन सः । श्रुतश्चासावनुभावश्च दृष्टः श्रुतानुभावो येनेति स्वामिपादाः । नष्टत्रिलोकेशोऽहमिति मदो यस्य स इन्द्रः कृताञ्जलिः सन्नाह स्म ॥ ३ ॥ विशुद्धेति ॥ तव धाम स्वरूपं विशुद्धसत्त्वं शान्तं निर्विकारं तपोमयं ज्ञानप्रचुरं सर्वज्ञं ध्वस्ते अविद्यमाने रजस्तमसी यत्र तत् अत एव ग्रहणेन देहादावात्माध्यासेनैवानुबध्यते इति अग्रहणेन अज्ञानेनेति वा । तथा अयं दृश्यमानः मायामयः गुणसंप्रवाहो गुणैः संप्रोह्यते इति । स संसारस्ते सर्वज्ञस्य तव न विद्यते ॥ ४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

अधुना सप्तविंशोऽध्याये सुरभीद्रयोर्हरिसमीपागमनं ताभ्यां कृतं स्तवनं च पूजनं च वर्ण्यते ॥ वर्धयतीति गाः गोवर्धनस्तस्मिन् ॥ गोलोकात्सुरभिः कामधेनुः स्वर्गात् शक्र इन्द्रश्च । कृष्णं प्रति आब्रजत् आजगाम ॥ १ ॥ कृष्णे कृतं हेलनं येन सः ॥ अतो ब्रीडितः विविक्ते विजने उपसंगम्य पादयोः अर्कवर्षसा सूर्यकांतिना मुकुटेन एवं कृष्णं यस्वस्पर्शे अस्पृशत् ॥ २ ॥ दृष्टेति दृष्टश्च श्रुतनुभावो महिमा येन सः अत एव नष्टः त्रिलोकेशोऽहमिति मदो यस्य सः ॥ ३ ॥ विगतं शुद्धसत्त्वमपि यस्मात्तत् विशुद्धसत्त्वं ध्वस्ते नष्टे रजस्तमसी यस्मिस्तत् ध्वस्तरजस्तमस्कंधं तव धाम ब्रह्म पुरस्थानं यद्वा तव धाम वपुः त्रिगुणातीतमस्तीत्यर्थः पुनः कथंभूतं शांतं सर्वेषां भक्तानामनवधिकातिशयशान्तिकरं तपोमयं विषयेच्छाविर्जितं एवंभूतस्य ते तव अयं अस्मदादिषु वर्त्तमानो मायामयः प्रकृतिविकारः गुणानां सत्त्वादीनां संप्रवाहः सात्त्विकराजसतामसदेहपरंपरा न विद्यते नास्ति स च कथंभूतः अग्रहणेन ग्रहणं विना अनुबध्यते जीवेषु स्वभावेनैवं संबध्यते त्वयि तु न कदाचिदित्यर्थः ॥ ४ ॥

### भगवत्प्रसादाचार्यविरचिता भक्तमनोरञ्जनी

प्रभावं परम कण्ठमालक्ष्य सर्तविक्रमे । सुरभीन्द्रकृतः प्रोक्तो महः कृष्णामिषेकजः ॥ १ ॥

अथ कृतापराधेनेन्द्रेण स्तुत्याचरणपूर्वकं क्षमापितस्य कृष्णस्य तदनुग्रहप्रकारं सुरभीन्द्रादिकृतक्षीरगङ्गाजलाद्यमिषेकप्रकारं तन्निमित्तकं गोविन्दनामधेयं तादात्विकद्वर्षप्रयुक्तगन्धर्वादिकृतगानादिप्रकारं चाह, तत्र प्रथमं शक्रगमनं तत्कृतश्रीकृष्णस्तवनं चाह ॥ गोवर्धन इति ॥ गोवर्धने गोवर्धनाख्ये, शैले पर्वते, धृते सति, श्रीकृष्णेनेति शेषः । ब्रजे गोष्ठे, आसारात् रक्षिते सति, शक्र इन्द्रः, स्वर्गात् इति शेषः । सुरभिः कामदुघा च गोलोकात् एवं कृष्णं आब्रजत् । तत्र 'गोवर्धने धृते शैले' इति शक्रस्य भयेनागमने हेतुः । 'आसाराद्रक्षिते ब्रजे' इति सुरभेर्द्वेषेण आगमने हेतुः ॥ १ ॥ तत्रेन्द्र आगत्य किं कृतवांस्तत्राह विविक्त इत्यादिनाऽप्याह सुरभिरित्यतः प्राक्तनेन ग्रन्थेन ॥ विविक्त इति ॥ कृतं हेलनमपराधो येन सः, अत एव ब्रीडितो लज्जितः, अत एव विविक्ते एकान्ते, उपसंगम्य समीपमेत्य, अर्कस्य सूर्यस्येव वर्चो यस्य तेन, किरीटेनैव, एनं श्रीकृष्णं, पादयोः पस्पर्शं नमश्चकार ॥ २ ॥ दृष्टेति ॥ अमितं निरवधिकातिशयं तेजः प्रभावो यस्य तस्य, कृष्णस्य, दृष्टः स्वनयनविलोकितः श्रुतः पूर्वमाकर्णितश्च अनुभावो येन तथाभूतः, अत एव नष्टोऽपगतः त्रिलोकेशोऽहमिति मदो यस्य सः, कृतोऽञ्जलिर्येन तथाभूतः, शक्रः, इदं वक्ष्यमाणस्तुत्यात्मकं क्षमापणात्मकं च वाक्यं, आहोवाच ॥ ३ ॥ तव स्तुत्यात्मकं वाक्यं तावदर्थयति विशुद्धेत्यादिना तत्रेत्यतः प्राक् । त्रिलोकेशमदाविष्टोऽहमधुना यथाश्रुतदेवमानुषत्वन्माहात्म्यावलोकनाध्यवसितनित्यनिरुपाधिकत्रिलोकेशत्वं त्वदसाधारणमिति मत्वा त्यक्-त्रिलोकेशमदोऽभूवमित्यभिप्रायेण सर्वकारणकारणं मत्वा स्तौतीन्द्रः ॥ विशुद्धेति ॥ हे कृष्ण, तव स्वस्वामिभावसंबन्धे षष्ठी । धाम स्थानं परमव्योमेति यावत् । विशुद्धसत्त्वं रजःसत्त्वतमोभिरननुविद्धशुद्धसत्त्वमयं, अत एव ध्वस्तरजस्तमस्कंधं निधूतरजस्तमोगन्धं, एतत्सत्त्ववस्थायुपलक्षणम् । अत एव शान्तं रागद्वेषादिरहितं, तपस आगतं तपोमयं, त्वदुपासनात्मकतपोऽवगम्यमित्यर्थः । ते तव, अयं मायामयः मायाया आगतः, पूर्वत्राऽत्र च 'तत आगतः' इत्यधिकारे 'मयट् च' इति मयट् । संकल्पमात्रपरिकल्पित इत्यर्थः गुणसंप्रवाहः सत्त्वादिगुणकार्यभूतं संसारः, ग्रहणानुबन्धः संसारमूलकः शरीरग्रहणकारणभूतः कर्मानुबन्धश्च, न विद्यते । यत्रेति शेषः । गुणसंप्रवाहो ग्रहणानुबन्धश्च न विद्यते तथाभूतं त्वद्धामेत्यर्थः ॥ ४ ॥

### श्रीहरिसूरिविरचितं श्रीभक्तिरसायनम्

एवंविधं सकलोकुलपालनार्थं लीलाविलासमचलोद्धरणप्रधानम् ।

आलोच्य विच्युतविकल्पनमच्युतस्य नामार्तिहारि सततं मनुजेन गेयम् ॥ १ ॥

गोवर्धन इति : १०.२७.१.

गोब्रजत्राणमालक्ष्य कृपया प्रभुणा कृतम् । तौ युक्तमागतौ तत्र यत्सर्वोऽपि निजेष्टहृक् ॥ २ ॥



मस्तुत्य फलमिन्द्र किं मम कृतः को वाऽपराधस्त्वया वृष्ट्या क्षोभमवापितोऽतिशयितं यो गोब्रजः सम्प्रति ।  
त्वं तत्सांत्वनमाचराशु यदिह प्रीते त्वहं प्रीतिमानेवं कृष्णवचो विमान्य मतिमान् सोऽगात् सुरभ्या समम् ॥ ३ ॥  
गोयोगाद् गोब्रजः क्षोभं प्राप्तः सम्प्रति तत्प्रभुः । तद्योगादेव तच्छान्तिं कर्तुमागत् तथा सह ॥ ४ ॥

विविक्तः इति : १०.२७.२.

स्वस्वामी द्रष्टव्यो निरागसाऽपि स्पशेन रहसि सदा । युक्तं कृतापराधौ मघवा कृष्णं विविक्त एवागात् ॥ ५ ॥

सोऽष्टशंच्छ्रीशपादान्जे कीरीटेनार्कवर्चसा । तन्मैत्र्यं वीक्ष्य तल्लिप्सुस्तं मध्यस्थं न्यधात् क्षमम् ॥ ६ ॥

वराभयकरौ कराविव हरेर्निरीक्ष्याचलस्थिती गिरिसमुद्धतौ सुरपतिः स पादौ तदा ।

स्वमन्तुकृतचिन्तनस्तदभयार्थनाकासुको द्विया स्वमुकुटेन तौ भृशानतोऽस्पृशम् तत्क्षमम् ॥ ७ ॥

विशुद्धसत्त्वमिति १०.२७.४.

नित्यं कैतववर्जितेन मनसा यः स्वामिनं सेवते मन्तुर्नामपदार्थ एव सहसा नाज्ञायि येन क्वचित् ।

सोऽपि श्रीशनिजाधिपस्य पुरतो वक्तुं समीतिर्भवत्यत्यागः स्थितचेतसो मम तु का वाच्या वचःप्रक्रिया ॥ ८ ॥

कृष्णप्रिया

इस अध्याय में २८ श्लोक हैं । तामस प्रकरण के तृतीय साधन प्रकरण का वैराग्यधर्म निरूपक यह षष्ठ अध्याय है । इस अध्याय में कामधेनु और देवों के द्वारा भगवान का अभिषेक, इन्द्र ने की हुई भगवान की स्तुति एवं भगवान ने की हुई शिक्षा का वर्णन है ।

श्रीशकदेवजी ने कहा —राजन परीक्षित ! भगवान् श्रीकृष्ण ने वाम करकमल से श्रीगोवर्धन गिरिवर को धारण कर धारासंपात वर्षा से समस्त ब्रज का संरक्षण किया, उस अवसर गोलोक से कृतज्ञ कामधेनु लज्जित इन्द्र एवं देववृन्द भगवान् श्रीकृष्ण के श्रीचरणों की सेवा में उपस्थित हुए ॥ १ ॥ भगवान् श्रीकृष्ण का अवहेलन-अनादर करने के अपराध से अपराधी एवं सुलज्जित इन्द्र ने प्रभु के समीप में आकर, अपने अपराध की क्षमा कराने के लिए, सूर्य तुल्य तेजस्वी मुकुट से सुशोभित मस्तक से, प्रणाम करते हुए एकान्त में प्रभुजी के श्रीचरणों का स्पर्श करते हुए प्रपत्ति ली ॥ २ ॥ अपार पराक्रमी और अमित तेजस्वी भगवान् श्रीकृष्ण के अद्भुत प्रभाव का अनुभव कर और श्रवण कर 'मैं त्रिलोकीनाथ हूँ' ऐसा इन्द्र का भ्रान्त अभिमान टल गया और अञ्जलि वद्ध भगवान के श्री चरणों में निवेदन करने लगा ॥ ३ ॥ राजा इन्द्र ने कहा—नाथ ! आप की महिमा, आप का तेज, आप का धाम विशुद्ध सत्त्व स्वरूप है शान्त है और तपोमय है । आप के दिव्य तेज ने तमोगुण और तमोगुण का मोह का नाश किया है । तीन गुणों से सक्रिय बनता माया का यह व्यवहार आप के दिव्य तेज को छु नहीं सकता आप तक नहीं आ सकता ॥ ४ ॥

कुतो न तद्वेतव ईश 'मन्युलोमादयो येऽबुधलिङ्गभावाः ।

'तथापि दण्डं भगवान् विभर्ति धर्मस्य गुप्त्यै खलनिग्रहाय ॥ ५ ॥

पिता गुरुत्वं जगतामधीशो दुरत्ययः काल उपात्तदण्डः ।

हिताय 'चेच्छातनुभिः समीहसे मानं विधुन्वज्जगदीशमानिनाम् ॥ ६ ॥

ये 'मद्विधाज्ञा जगदीशमानिनस्त्वां वीक्ष्य कालेऽभयमाशु तन्मदम् ।

हित्वाऽऽर्यमार्गं प्रमजन्त्यपसमया ईहा खलानामपि तेऽनुशासनम् ॥ ७ ॥

स त्वं ममैश्वर्यमदप्लुतस्य 'कृतांहसस्तेऽविदुषः प्रभावम् ।

क्षन्तुं प्रभोऽथार्हसि मृदचेतसो मैवं पुनर्भून्मतिरीश 'भेऽसती ॥ ८ ॥

कर्मक्षमा

अन्वयः—हे ईश ! ये अबुध लिङ्ग भावाः तद् हेतवः मन्यु लोमादयः न कुतः ? तथा अपि, भगवान् धर्मस्य गुप्त्यै, खलनिग्रहाय दण्डम् विभर्ति ॥ ५ ॥ हे नाथ ! त्वम् जगताम् पिता, गुरुः, अधीशः, च उपात्तदण्डः दुरत्ययः कालः, जगदीश-  
१. तत् कृता-श्रीधर. वंशी. जीव. विष्व. शु. सु. ; ईश मन्यु-विज. वित्तुष. । २. तथापि-इति कस्यचित् । ३. चेच्छा-श्रीधर.  
वंशी. जीव. वीर. विष्व. शु. सु. ; चेच्छा विज. । ४. माद्विधाज्ञा-वीर. ; ये मद्विधाः स्युः-विज. । ५. कृतागह-श्रीधर. वंशी. वीर. विज. जीव.  
विष्व. शु. सु. । ६. मे मतिः-म. पू. मूले ।



मानिनां हिताय मानम् विधुन्वन्, इच्छातनुभिः समीहसे ॥६॥ जगदीश मानिनाम् मद्बिधाः ये अज्ञाः, ते काले 'स्वान्तकाले' भयम् त्वाम् वीक्ष्य, आशु तन्मदम् हित्वा अपस्मयाः आर्यमार्गम् प्रभजन्ति, ते ईहा, खलानाम् अपि अनुशासनम् हे प्रभो ? सः त्वम् ऐश्वर्यमदण्डतस्य, ते प्रभावम् अविदुषः, मूढचेतसः कृताहंसः क्षन्तुम् अर्हसि हे ईश ? मे पुनः एवम् असती, मतिः मा भूत् ॥८॥

### श्रीधरस्वामिविरचिता भावार्थदीपिका

यदा अज्ञानतत्कृतदेहसंबंधौ न स्तस्तदा तत्कृतानां लोभादीनां का वार्तेत्याह । अतो न्विति । तत्कृता देहसंबंधकृताः तद्धेतवः पुनरन्यस्य देहस्य हेतवः । ननु ज्ञानिनामपि ते दृश्यन्तेऽत आह अबुधलिङ्गभावा अज्ञानिनां गमकाः । यावद्भाग्यादिमत्त्वं तावज्ज्ञानित्वमेव न सिद्धमित्यर्थः । लोभाद्यभावेऽपि मन्मानभंगो दंडार्थमित्याह । तथापीति ॥ ननु त्वदं डे च मम गोपपुत्रस्य का शक्तिः किं वा कारणं को वा दंडो मया कृत इत्यत आह । पितेति त्वं पिता जगतां जनकः गुरुरूपदेष्टा अधीशो नियन्ता इति दंडधारणे हेतुत्रयम् । कालत्वात्समर्थः तस्मादुपात्तदंडो हिताय कल्याणाय स्वेच्छातनुभिर्लीलावतारैः समीहसे । तव समीहा लीलैव जगदीशमानिनामस्माकं मानविधूननमित्यर्थः ॥ ६ ॥ कथमेतदित्यत आह । य इति मद्बिधाश्च ते अज्ञाश्च ते अतो जगदीशमानिनः काले भयकालेऽपि यथाऽधुनैवातिवृष्टौ त्वामभयं भयमगणयन्तं वीक्ष्याशु तन्मदं जगदीश इति मद्बिधाश्च ते अतो जगदीश इति मदं हित्वा विगतगर्वाः संतः आर्यमार्गं त्वद्भक्तिलक्षणं भजन्ति । अतस्तवेहैव खलानामनुशासनं दंड इत्यर्थः ॥ ७ ॥ एवं भगवत्स्वरूपमभिप्रायं चानुवर्ण्य क्षमापयति । स त्वमिति । एवंभूता असती मतिर्मे पुनर्मा भूदिति प्रार्थनान्तरम् ॥ ८ ॥

### श्रीवंशीधरकृतो भावार्थदीपिकाप्रकाशः

कारणाभावे कार्याभावमाह-यदेति । तत्कृतानाम् अज्ञानकृतानाम् । ज्ञानिष्वपि लोभादीनाशङ्कते-नन्विति । ते लोभादयः । अतः अत्र । अबुधानां लिङ्गं स्वरूपं भावयन्ति बोधयन्तीत्यबुधलिङ्गभावाः । इत्यर्थ इति रागादय एवाज्ञानित्वापादका इत्यर्थः । भगवतः स्वहितैषित्वमाह-लोभाद्येति । तथापि लोभाद्यभावेपि । दंडम् शासनम् । यद्वा-दंडं संन्यासचिह्नोभूतं वेणुलङ्कुटम् । धर्मस्य प्रव्रज्याधर्मस्य । गुप्त्यै खलस्याज्ञानस्य निग्रहाय "त्वंपदार्थविवेकाय संन्यासः सर्वकर्मणाम्" इत्युक्तेः । इत्यभिप्रेत्यैव देवलेनोक्तम्—"मुखजानामयं धर्मो यद्विष्णोर्लिङ्गधारणम्" इति । विष्णुलिङ्गम् दंडः "दंडोऽस्त्री शासने राज्ञा हिंसने लङ्कते गुणे । दमने वेणुलङ्कते" इति यादवः ॥ ५ ॥ भगवांस्तस्य महत्त्वं द्योतयन्दंडे कारणमाशङ्कते-नन्विति । जनको ब्रह्मादिद्वारा, उपदेष्टा मन्वादिरूपेण, नियन्ता यमराजादिरूपेण । मानधूननं माननाशनम् । इत्यर्थ इति । माननिवृत्त्या साधुमागं प्रवृत्तिः स्यात्तदेव भगवत्खलोलाप्रयोजनमिति भावः ॥ ६ ॥ एतत् जगदीशमानिनां दंडेन मानहननम् । मल्लीलेति यत् तत्कथमित्यर्थः । अतः अत्र । मद्बिधाः मत्तुल्याः । अतः अज्ञत्वात् । तन्मदं येन मदेन त्वदपराधमकार्ष्मेत्यर्थः । स च जगदीश वयमित्येवरूपः अपगतः स्मयो गर्वा येषां ते तथा 'स्मयः स्यात्स्मितगर्वयोः' इति धरणिः । आर्याणां महतां मार्गम् । "वेदोक्तिं योऽनतिक्रम्य कर्माणि कुर्वते ऽनिशम् । स आर्यः प्रोच्यते सद्भिरनार्यस्तु ततोऽन्यथा ॥" इति कौशिकोक्तेः । "चतुर्गर्वाश्रमवर्णेषु पूज्येषु वणिजां गणे । शिष्टाचाररते पुंसि स्यादाद्यौ गम्यपद्धतौ ॥" इति माकडेयादौ । यतस्त्वं सर्वदाऽभयोऽतो हेतोः । ईहा लीलैव । इत्यर्थ इति । खलानुशासनार्थमेव लीलां विभर्षीति भावः । "ईह स्यादुद्यमे चेष्टावाञ्छालीलासु च स्त्रियाम्" इति नैरुक्तः ॥ ७ ॥ एवम् उक्तीत्या । 'विशुद्धसत्त्वम्' इत्यादिना भगवत्स्वरूपं गर्वपरित्यागेनार्यमार्गं प्रवृत्तिरस्त्वस्येत्यभिप्रायश्च । यस्सर्वेश्वरः सः त्वम् । "प्लुतो न्यासे त्रिमात्रे च स्वरे कूदैनृत्तयोः" इति धरणिः । एवंभूता महदवज्ञानप्रवृत्ता ॥ ८ ॥

### श्रीमज्जीवगोस्वामिकृता वृणवतोषिणी

अतः कैमुतिकन्यायेनाह-कुतोऽन्विति । यदि ते गुणाः मायामया न भवन्ति तर्हि तद्धेतवो मायाहेतुका दोषाः कुत इत्यर्थः । तत्र हेतुः ईश, हे मायानियन्तः ! नवन्नकूटभोजनत्वन्मदासहनादिना मयि ते भवद्भिरवगता एव कथमधुना भयेनाऽपलप्यन्ते तत्राह-तत्कृता लोभादयो ये बुधलिङ्गभावा इति । ये बुधलिङ्गभावा भक्तभक्तिमाहात्म्यगमकाः भक्तदत्तभोजनसमास्वादात्मका लोभादयस्ते तु तत्कृताः कुत इति न मायाकृताः किन्तु कृपाभावात्कृता इत्यर्थः "पत्रं पुष्पं फलं तोयम्" इत्यादेः ननु, भवतु तादृशो लोभः भक्तमुखकरत्वादन्त्येषामदुःखकरत्वाच्च क्रोधस्तु स्वविषयदुःखकर एव दण्डात्मकत्वात् कथं तर्हि तत्र च न कृपा तत्राह-अथापीति । धर्मस्य गुप्त्यै यः खलस्य निग्रहः तस्मा इति खलानामपि धार्मिकत्वापत्त्या सुखमेव स्यादिति सोऽपि कृपाभावात्कृत एवेति भावः । तथापीति पाठः क्वचित्भगवान् विभर्तात्यपरोक्षेऽपि परोक्षबुद्धिभेयगौरवादिना ईश मन्युलोभादय इति चित्युखादीनां पाठे मन्युलोभादीनां च कुतोऽन्वित्यनेनेवान्वयात् ॥ ५ ॥ अतो मम हितमेवाकरोदित्याह-पिता च गुरुश्चेत्यादिरन्वयः । सम्यक् ईहसे विचित्रलीलां तनुपे अन्यत्तः तत्र मानधूननमित्यतिशयविवक्षयैव भेदानिर्देशः ॥ ६ ॥ मानभञ्जनपूर्वकं हितप्रवर्तनप्रकारमेवाह-य इति । हितमाह, आर्येति यद्यपि भक्तानन्दनार्थमेव तथापि तवेहा लीला मद्बिधानां खलानामपि अनुशासनं शिक्षाकारणं भवतीत्यर्थः ॥ ७ ॥ प्रभो, भो मदादिसर्वदेवेश्वर ! हे क्षमासमर्थेति वा, अथ अस्मादुक्ताद्धेतोः स जगद्धितकारी कृतागसोऽपि मम क्षन्तुमर्हसि योग्योऽसि कृतागस्त्वे हेतुः तव प्रभावं माहात्म्यमविदुषः अज्ञानतः तत्तु तः ? मूढचेतसः विचाराहतरथः तर्हा



कुतः ? ऐश्वर्यमद्वय्याप्तस्य । यद्वा, तव प्रभावं विदुषोऽपि कृतागस इत्यधिकमागोऽभिप्रेतं तथापि क्षन्तुमर्हसि कुतः ? मूढचेतसः विस्मृतप्रभावस्य अज्ञत्वेनाऽग्राह्यापराधत्वादिति भावः । किञ्च सकलजगद्धितार्थावतीर्णस्य परमदयालोरुदारशिरोमणेस्तव मदीय-  
त्वयि तावकेषु च महाऽऽगसाञ्जननी अत एवासती मूढचेतसः इत्यस्यात्रैव बान्धवः यत् किञ्चित् ज्ञानरहितस्यापि सतो मे न त्वैश्वर्ये  
“त्वां वीक्ष्य काले भयम्” इत्युक्तेरक्षमतयैव तदनुगतेः अत एव पुनः पारिजातापरणादावपि विस्मरिष्यते ॥ ८ ॥

### श्रीसनातनगोस्वामिकृता बृहद्ब्रह्मवतोषिणी

एवं सद्गुणनिधित्वात् दोषाणामभावात्त्वयि भावकेषु च लोभादयो न सन्तीति कैमुतिकन्यायेनाह—कुतोऽपि विति । ईश  
हे मायानियन्तः ! आदिशब्देन क्रोधादयः, लोभस्यादावुक्तिः श्रीगोवर्द्धनयागे ( एतादृशलोभस्य भक्तमुखकरत्वादन्वेषामदुःख-  
करत्वात् ईश मन्युलोभादयः इति पाठः श्रीचित्सुखादीनां सम्मतः, अतस्तावकत्वरहितानामवुधानामस्माकमेव लोभादयो युक्ता  
एवेति भावः । अथापि यद्यपि तव त्वदीयानाञ्च लोभादयो न सन्ति, तथापीत्यर्थः, विभक्तिं भवान्, यतो भगवान्, सर्वलाक-  
हितार्थमवतीर्णः साक्षात् परमेश्वर इत्यर्थः, यद्वा, भगवान् विभर्त्तात्यपरोक्षेऽपि परोक्षवदुक्तिर्भगौरवादिना ॥ ५ ॥ अतो मम  
हितमेवाकरोरित्याह, चकारात् स्वयञ्च, यद्वा, च एव, जगतां हितायैव, सम्यक् ईहसे चेष्टसे, विचित्रलीलां तनुपे; किं कुर्वन् ?  
जगदीशमानिनां जगदीशा वयमिति मानवताम्, यद्वा, हे जगदीशेति । तत्र तत्र हेतुः—मानिनामभिमानवतामस्मादंशमभिमानं  
निरस्यन्, अन्यथा लोकपालानामभिमानदृष्ट्या लोकानामप्यभिमानेन हितासम्पत्तेः, यद्वा, अप्यर्थं चकारः, मानं विधुत्वन्नपि  
तेषामपि हिताय समीहसे । अन्यत्तैव्यञ्जितम्; यद्वा, दण्डं विभ्रतोऽपि हितकारित्वं समर्थयति—पितेति, उपात्तदण्डो दण्डं  
विभ्रदपि त्वं जगतां पित्रादय एव, यथा पुत्रादिहिताय तेऽपि दण्डं धारयन्तीत्यर्थः । तत्र गुरुः शिष्यहितायैव, अर्धांशः स्वामी  
श्रुत्यस्य, कालो यमस्य सर्वजीवानाम्, नरकोपभोजनादिना पापादिक्षपणात्, तच्चाजामिलापाख्यानादौ व्यक्तमेव, यद्वा, परमा-  
ष्वादिलक्षणः कालः सोऽपि जन्ममरणादिना दण्डं कुर्वन् वैराग्योत्पादनादिनाहितं करात्येव, तत्र कथञ्चित् पित्रादयो वञ्चयितुं  
शक्यन्ते, न च काल इत्याह—दुरत्ययो दुर्लब्धः, अतः स्वस्य भक्तानां चेच्छया यास्तनवोऽवतारास्ताभिः ॥ ६ ॥ ननु मया  
त्वमकविनोदार्थं विविधाश्चेष्टाः क्रियन्ते, न तु त्वादृशानां मानभञ्जनाय, सत्यम्, तत एवास्मादृशानां स्वत एव मानभंगः स्यादि-  
त्याह—ये इति, तैव्यञ्जितमेव, यद्वा, काले कस्मिंश्चिद्व्योमसमये भयं साक्षाद्भयरूपं त्वां वीक्ष्य, किंवा, अभयमार्यमागं प्रकषण  
प्रेमविस्तारणादिना प्रभजन्ति, इति हितमभिव्यञ्जितम् । एवमीहया चेष्टयापि, न केवलं वाचा, ये खलास्तेषामप्यनुशासनं शिक्षा  
बभूव, ते इत्यस्य ‘ये’ इति पूवेणैव सम्बन्धः, यद्वा, तव ईहायां श्रीगोवर्द्धनाचर्चनगोष्ठावनादि—चेष्टायां ये खला दुष्टास्तेषामपि,  
एतच्चात्मोद्देशेनोक्तम्; अन्यत् समानम् ॥ ७ ॥ प्रभो भो मदादि सर्वदेवेश्वर हे क्षमासमर्थेति वा, अतोऽस्मादुक्ताद्धेतोः, स  
जगद्धितकारी, कृतागसोऽपि मम क्षन्तुमर्हसि योग्योऽसि । कृतागस्त्वे हेतुः—तव प्रभावं माह—त्वमविदुषोऽजानतः, तत् कुतः ?  
मूढचेतसो विचाररहितस्येत्यर्थः । तदपि कुतः ? ऐश्वर्यमद्वय्याप्तस्य, यद्वा, तव प्रभावं विदुषोऽपि कृतागस इत्यधिकमागोऽभि-  
प्रेतम्; तथापि क्षन्तुमर्हसि, कुतः ? मूढचेतसः अज्ञत्वेनाग्राह्यापराधत्वादित्यर्थः, किञ्च, सकलजगद्धितार्थावतीर्णस्य परमदयालो-  
रुदारशिरोमणेस्तव मदीयेतत् सकृदपराधक्षमापनं कियन्नाम, किन्तु तथा कुरु यथा पुनस्त्वयि त्वदीयेषु च कदाचिदपि कोऽप्य-  
पराधो न स्यादित्याह—मैवमिति, एतादृशी त्वयि तावकेषु च महागसां जननी, अत एवासती, ‘मूढचेतसः’ इत्यस्यात्रैव बान्धवः,  
कथञ्चित् ज्ञानरहितस्यापि सतो मे । ननु ऐश्वर्यं सति कथं नाम न भवेत् ? तत्राह—हे ईश ! तत्रापि त्वया तथा कर्तुं  
शक्यत इत्यर्थः ॥ ८ ॥

### श्रीसुदर्शनसूरिकृतशुकपक्षीयम्

तद्धेतवः शरीरग्रहणहेतुकाः अबुधलिङ्गभावाः अज्ञानचिह्नभूतपदार्थाः ॥ ५ ॥ काल इति सप्तमी ॥ ६ ॥ मद्भिधा अज्ञाः  
खलानामनुशासनम् ईहा तव चेष्टा ॥ ७-१६ ॥

### श्रीमद्गीरराघवाचार्यकृता भागवतचन्द्रचम्बिका

नन्वहमेवंविधश्चेत्कथं रागादयः कथं तन्मूला दण्डादिप्रवृत्तिरित्याशङ्क्य परिहरति—कुत इति । यद्यपि तव धामैव गुणसंप्र-  
बाहग्रहणानुबन्धादिरहितमतो हे ईश्वर ! निरुपाधिकसर्वेश्वर ! तत्कृतास्तेन शरीरग्रहणेन कृतास्तत्प्रयुक्ता इत्यर्थः । तद्धेतवः पुनरन्यस्य  
शरीरग्रहणस्य हेतवो ये रागादयः ते कुतोऽनु तव न सन्त्येवेत्यर्थः । अत्यन्तासम्भावनायां हेतुं वदन् रागादीन् विनिनष्टि—अबुधलिङ्ग-  
भावाः अबुधानां देहात्मभ्रमवतां लिङ्गभावाः चिह्नभूतपदार्थभूताः रागादिभिरेवहबुधत्वं व्यज्यते नित्यं स्वयाथात्म्यानुभवस्वरूपस्य  
तव कथं रागादिसम्भावनापीति भावः । तथापि हे भगवन् ! पूर्णबाहुगुण्य ! भगवान् धर्मसंस्थापनाय खलानां निग्रहाय च दण्डं  
विमर्ति भगवानिति पाठे बाहुगुण्यपूर्णं भवन्तीत्यर्थः ॥ ५ ॥ न च खलनिग्रहेण तव वैषम्यप्रसङ्गः तन्निग्रहस्यापि तदमनद्वारा तदनु-



ग्रहेतुत्वादित्यभिप्रायेण खलनिग्रहस्यौचित्यं द्योतयितुं विशिष्यन् वैषम्याभावमाह—पितेति । सर्वजगतां पिता जनकः गुरुर्हितोपदेशा अधीशो नियन्ता दुरत्ययः न तु लौकिकनियन्तृवत्कथञ्चिदत्येतुं शक्यः अतः काले उचितकाले उपात्तो दण्डो येन तथाभूतः नहि लोके पित्रादयः उत्पथगामिनः पुत्रादीन् शिक्षया सन्मार्गं प्रवर्तयितुं प्रभवोऽप्युपेक्षन्ते नचैतावता तेषां वैषम्यञ्चेति भावः । अतः सर्वजगत्पितृत्वादिसम्बन्धविविष्टस्य प्रभोरतवोचित एव खलनिग्रहार्थो दण्ड इत्यर्थः । अतस्त्वं जगदीशमात्मानं मन्यमानानां मादृशां मानं गर्वं विधुन्वन्नस्माकं हितार्थमेव स्वेच्छोपात्ताप्राकृतदिन्यतनुभिरुपलक्षितः ईहसे चेष्टसेऽतो न वैषम्यमिति भावः ॥ ६ ॥ दण्डस्य हितार्थत्वमेव उपपादयति—य इति । ये मादृशाश्च ते अज्ञाश्च जगदीशमात्मानं मन्यमानास्ते उचितकाले भयं भयङ्करं दण्ड-धरं त्वां वीक्ष्य तन्मदं जगदीशभिमानप्रयुक्तं मदमाशु हित्वा अपस्मया अपगतगर्वाः आर्यमार्गं सतां वर्त्सं प्रभजन्त्यनुवर्त्तन्ते अतस्तवेहा चेष्टाऽपि खलानामनुशासनं शिक्षैव ॥ ७ ॥ तदेवं भगवतः केवलं लोकहितार्थैकप्रयुक्तत्वमभिधायथ क्षमापयति—स त्वमिति । मदैश्वर्येणन्द्राधिपत्येन यो मदस्तेन प्लुतस्य व्याप्तस्य उत्पथं प्रतिपन्नस्येति वा ममैश्वर्येति पाठान्तरं तदैश्वर्येणन्द्राधिपत्ये-नेत्येवार्थः । अत एव ते तव प्रभावमविदुषः अत एव कृतमागोऽपराधो येन तस्य ममापराधमिति शेषः । स एवम्भूतस्त्वं क्षन्तुमर्हसि हे प्रभो ! निग्रहानुम् अनुग्रहीतुं च समर्थः अथ पुनर्मूढचेतसो ममासती दुष्टा एवंविधा मतिः माभूत्तथा अनुगृह्णाति प्रार्थना ॥ ८ ॥

### श्रीविजयध्वजतीर्थकृता पदरत्नावली

ननु, “खलेन पर्षान्प्रतिहन्मि भूरि किं मा निन्दन्ति शत्रवोनिन्द्राः” इति श्रुतेः हरे कामक्रोधादिदर्शनाल्लोभाद्यभावः कथं कथ्यत इत्यत्राह—कृत इति । ते गुणा हेतवो निमित्तानि येषां ते तद्धेतवः न विद्यन्ते इति कुतो नु किं वक्तव्यमित्यर्थः । यद्वा, तस्य संसारहेतवः कुतः कल्पन्ते इति शेषः । अवुधस्याज्ञानिनः लिङ्गभावाः रक्षणभूताः अत्र कारणाभावात्कार्याभावानुमानं च द्रष्टव्य-मित्यर्थः । यद्यपि तव गुणनिमित्ताः कामादयो न सन्ति तथापि शास्त्रविहिता अदोषकरत्वात्सन्तीत्याशयेनाह—अथापीति, दण्डं शासनं हिंसां वा “दण्डाऽस्त्रीशासने राज्ञां हिंसायां लघुडे गुग्गु” इति यादवः विशुद्धसत्त्वं निर्मलसत्त्वगुणयुक्तं इत्याद्यपन्याख्यान-प्रत्याख्यानाय विगतशुद्धसत्त्वमित्यादिव्याख्यातमाचार्यैः सत्त्वगुणाङ्गीकारे मायामयोयं गुणसम्प्रवाहो न विद्यत इत्येतद्व्याहृतं न स्यादिति पर्याङ्गरिति । असच्छासनेन धर्मस्थापनं प्रयोजनं सच्छिक्षणेन किं फलं स्यात् । किञ्च, उभयेषां शासका उभयो तौ नैक इतीयं शङ्का—

“असतां च सतां चैव हरिरेवानुशासकः । सतां तु श्रेयसे सैव ह्यनुशास्तिर्भविष्यति” ॥

इत्याग्नेयवचनेन परिहर्त्तव्येति ॥ ५ ॥ पितृत्वाद्गुरुत्वात्स्वामित्वाच्च हरेरेकस्यैनुशासकत्वं नान्यस्येत्याशयेनाह—पितेति । पुण्यपाप-फलपाचकत्वेन उपात्तदण्डः गृहीतशासनः हिताय सतामिति शेषः । “गुरुरात्मवतां शास्ता शास्ता राजा दुरात्मनाम् । इह प्रपञ्च-पापानां शास्ता वैवस्वतो यमः” इत्येतन्निरस्तमिति ज्ञातव्यम् ॥ ६ ॥ सतामनुशासनं श्रेयस इत्यभिप्रेतं तदिदानीं व्यक्तमाह, य इति । हे जगदीश । मद्भिधा मानिनः स्युः ते काले असुरावेशे निर्माकसमये प्रप्ते अभयं त्वां वीक्ष्य अस्मन्मदनिमूलनवीर्यं त्वां दृष्ट्वा येन मदेन त्वदपराधमकार्ष्णं त्वं मदं हित्वा अपस्मयाः निरस्तगर्वाः आर्यमार्गं विद्वज्जनसिद्धान्तं प्रभजन्ति न केवलमरमाक तवहा-नु-शासनं खलानामपीत्याह, ईहेति ॥ ७ ॥ तत्र कर्त्तव्यं प्रार्थयते सत्त्वमिति अविदुषः अज्ञस्य ॥ ८ ॥

### श्रीमज्जीवगोस्वामिकृतः क्रमसन्दर्भः

मानभञ्जनपूर्वकं हितप्रवर्त्तने प्रकारमेवाह—य इति हितमाह—आर्येति । अनुशासनं शिक्षाकारणम् ॥ ७ ॥ मैवं पुनर्भूदिति प्रार्थना नातिशुद्धचेतसा विहितेति ज्ञेयं पुनरपि पारिजातहरणेऽपराधापातदर्शनात् ॥ ८-१० ॥

### श्रीमद्विश्वनाथचक्रवर्तिकृता सारार्थदर्शिनी

अतः कैमुतिकन्यायेनाह—कृत इति । नु भो ईश ! यदि तव गुणप्रवाहे जिघृक्षापि नास्ति तर्हि कुतरतस्य गुणप्रवाहस्य हेतवो गुणाः स्युः तत्कृता गुणप्रवाहकार्यभूताः लोभादयश्च येऽबुधस्य लिङ्गं चिह्नं भावयन्त्युत्पादयन्तीति ते । ननु, तर्हि कथं त्वन्मखमङ्गमकरवं तत्राह—अथापीति । लोभकोपाद्यभावेऽपि ॥ ५ ॥ धर्मगोपनखलनिग्रहाभ्यां पूर्णस्य परमेश्वरस्य मम किं फल-मिति चेत् जगतां मङ्गलमेवेत्याह—पितेति । तव साहजिककारुण्यात् जगतां मध्ये ये धार्मिकास्तेषु त्वं पिता यथा पुत्रस्य देहद्वये वत्सलः गुरुर्यथा शिष्यस्य जीवात्मनि वत्सलः अधीशस्तत्तद्दुःखत्राणसुखप्रदानसमर्थः ये तु खलास्तेषु त्वं दुरत्ययो दुर्वारः कालः स इव उपात्तदण्डः दण्डप्रदानेनैव तच्छोषक इत्यर्थः । अत उभयेषां हितार्थैव इच्छातनुभिः स्वेच्छामयावतारैः समीहसे चेष्टसे तव समीहा लीलैव पूतनावधादिका दुष्टसंहारिका शिष्टपालिका चेत्यर्थः । ये त्वधिकृतमका ब्रह्माद्यास्त्वद्वत् यत्किञ्चिदैश्वर्येणैव मत्ता भवन्ति तेषामपि मदनिरसिनी त्वल्लीलैवेत्याह—मानमिति ॥ ६ ॥ तेषु जगदीशमानिष्वपि मध्येऽहमत्यधम इत्याह—मद्भिधाश्च ते अज्ञानादप्युपगानत्वादहमत्यज्ञ इति भावः । काले भयकालेऽपि यथा अधुनैवातिदुष्टो अभयं भयमणयन्तं वीक्ष्य यद्वा, न जाने प्रसुरयं मां कीदृशं दण्डयिष्यतीति स्वस्य भयं भयहेतुं वीक्ष्य तन्मदं







किमन्यस्य इत्यत आह ॥ येऽस्मद्विधा इति । जगदीशमानिन इति वा खण्डं वा पदम् । कालेऽसुरावेशकाले काले तदनाविर्भावसमये च जगदीशमानिनोऽभयं त्वां वीक्ष्येति यथाक्रममन्वयो ज्ञेयः । तं मदं हित्वाऽऽर्यमार्गमपस्मया गतगर्वाः प्रभजन्ति खलानाम-  
सतामपि तवेहा चेष्टानुशासनं शिक्षात्मिकेव नास्मद्वदार्थमार्गभजनं तेषामिति भावः ॥ ७ ॥ इतः परं परमपुरुष त्वया विषेयं विनेयोपरि दयेदमिति प्रार्थयते ॥ स इति । ऐश्वर्यमदप्लुतस्यातन्मदपारगस्याङ्घ्रिः प्लुतोऽप्लुतो ममाप्लुतो मदप्लुत ऐश्वर्येणाभि-  
मानिकेन मदप्लुतस्तस्य ते कृतागसो मम ते प्रभावं चाविदुषोऽज्ञस्य कृतागसोऽनुष्ठितापराधस्य क्षन्तुमाग इति शेषः । अहंसि ।  
अथ हे प्रभो ईश श्रीश देव इह मूढचेतसो मेऽसत्त्वमङ्गला मतिः पुनर्मैवं भूत् न माङ्गयोग इति नाडागमः । पृथक् प्रार्थना-  
विषयत्वान्न मम मेऽविदुषो मूढचेतस इति पुनरुक्तेति मन्तव्यम् ॥ ८ ॥

### श्रीसुबोधिनी

यद्येषा वैषम्यबुद्धिरेव नास्त्यन्वेषामपि तादृशबुद्धिनाशकत्वात् तदा वैषम्यबुद्धिवृत्तानि कार्याणि क्रोधादीनि न भवन्तीति किं वक्तव्यमित्याह कुत इति, न्विति वितर्कं तद्वेतवो ग्रहणहेतवो मायाहेतवो वा कुतो भवेयुः ? किञ्च हे ईश यदि तवापि ते स्युस्तदा तत्पारवश्यादीशत्वं नोपपद्येत यद्यपि बहव एव दोषा निराकर्तव्यास्तथापि प्रकृते द्वयं प्रतिभात्यपकारिणी कोपो द्वये लोभ-  
श्चेत्यतः आह मन्युलोभादय इति, मन्यू राजसो लोभस्तामस इति वा, नन्वेते दृष्टाः कथं निराक्रियन्ते ? तत्राहाबुधलिङ्गभावा इति, अबुधानामज्ञानां लिङ्गभावो लिङ्गत्वं येषां ते ह्यज्ञानिनं ज्ञापयन्ति न तु सर्वज्ञा धीरास्तच्चज्ञापका वातः श्रुतिविरोधान् न तेऽङ्गीकर्तव्याः, न हि क्रोधादयो भगवति कैश्चिदनुभूताः कार्येण कल्पनं त्वन्यथाप्युपपद्यते ये प्राकृतेषु क्रोधादिभिर्जायन्ते ते भगवतीति स्वत एव न हि दोषेणैव काय भवति गुणेन न भवतीति वक्तुं शक्यं दुःखादप्यश्रूण्यानन्दादप्यश्रूणि तथा प्रकृतेपि क्रोधादपि निग्रहे-  
नुग्रहादपि निग्रह इत्यतः प्रमाणयुक्तिवाधान् न भगवति क्रोधादयः, एवमपि सति भगवान् दण्डं बिभर्त्यतो ज्ञायते धर्मरक्षार्थं खलानां निग्रहार्थं च तत् करोतीति लौकिकभगवतोरेतावान् विशेषः एकत्र फलाभावोपरत्र लौकिकसाधनाभाव इति साधनं भगवा-  
नेव तत्र साधनं स्वरूपमेवेतिसिद्धान्तः, फलं भ्रमप्रतिपन्नमन्यथा प्रवृत्तिर्न स्यात् यदि भगवानेवं न कुर्यात् पाषण्डप्रवृत्त्या धर्मानाशः स्यात्, स च सर्वेषां श्रेयोरूपः, किञ्च यदि स्वानुभावं न प्रकाशयेद् गोवर्धनोद्धरणादिना तदा खला न निगृहीताः स्युः, अत्र दण्ड-  
द्वयं पूर्वस्थितस्य नाशोधिकताडनं च, एकस्तु दण्डत्वेन न व्यवहित्य इत्येकवचनं, एवं कृत एवेतद् भवतीति तवैव ज्ञानं नान्यस्येति भगवानित्युक्तं, अतस्तस्य फलसाधकत्वेन प्रमाणान्तरं न सूत्रम् ॥ ५ ॥ एवं श्लोकद्वयेन दण्डः कृतः परं प्रयोजनार्थमिति निरूपित-  
मिदानीं शिक्षैवैषा न तु दण्ड इत्याह पितेति पुत्रा हि पितृभिस्ताडयन्ते गुरुभिश्च शिष्या राजभिश्च प्रजाः कालादिभिश्च पुरुषा न च्छेते दण्डं कुर्वन्ति किन्तु शिक्षामेव, त्वं तु सर्वेषां सर्वरूपो जनकत्वात् पिता वेदकर्तृत्वाद् गुरुः सर्वेषामेव जगताम-  
धीशः स्वामी ब्रह्मादीनामप्यधिकारसम्पादकोतोधीशो दुरत्ययः कालो मृत्युः कालमृत्युर्हि न केनाप्यतिक्रान्तो भवति, उपात्तो दण्डो येन स यमः, परलोकेपि दुःखदाता तवैवाधिकारिणस्त इति कर्मकारणात् प्रेरणाद्वातः सर्वत्राधिकृतो भवानेवेतीच्छातनुषो राजादिशरीरैर्लोकानां हितायैव दण्डं समीहसे जगदीशमानिनां मानं च विध्वन्व, इच्छातनवो मत्स्यादयोपि, पुरुषः पिता मत्स्यो गुरुरधीशः कूर्मो ब्राह्मश्च मृत्युदण्डधारिणौ नृसिंहवामनौ तथान्यत्रापि ज्ञेयं, चकारान् मोक्षाय च तेषां जगतश्च ॥ ६ ॥  
तत्र हितं सन्दिग्धमिति स्वदृष्टान्तेन विवृणोति ये मद्विधा इति, अहमिन्द्रो यथैवमेव वरुणादयोऽज्ञा मूर्खा अन्यथा कथं नन्दं नयेयुः ? तेषामज्ञानस्थानमाह जगदीशमानिन इति, यद्यपि भगवदाज्ञा क्रियत इतिबुद्ध्यभावे सर्वमेव मौढ्यकृतं तथापि जगदीशा क्वमित्य-  
भिमानः स्पष्टः, मोहकार्यत्वेन तादृशा, स्वावसरेन्तकाले भयरूपं त्वां वोक्ष्याशु शीघ्रं वयमीश्वरा इति तन्मदं परित्यज्यार्थमार्ग-  
नामस्मरणादिकं तुलसीगोपीचन्दनादिधारणं प्रपद्यन्ते, यथेदानीमहं नमस्कारे प्रवृत्त एवमपि केचित् प्रपद्यन्ते, यावत् पुन-  
र्मयात्मकमपि त्वां न प्रपश्यति तावन्नार्थमार्गं प्रपद्यन्त इति धर्मरक्षार्थं दण्ड उपपादितः, प्रकर्षेण भजन पुनः पूर्ववस्थानं न गृह्णन्ति, अपगतः स्मर्यो गर्वो येषां, आर्यमार्गस्य गर्वं एव बाधकः, अतो यद्यपि कौतुकार्थमेव गोवर्धनोद्धरणं कृतं तथापि खलानामनुशासनरूपं जातमतस्तव चेष्टामात्रमपि सफलमेव ॥ ७ ॥ एवं शिक्षार्थतामुपपाद्य कदाचिज् ज्ञानवत्त्वेन कृतं कर्म चित्ते-  
पराधत्वेनैव भासेतातस्तन्निषेधार्थं प्रार्थयति स त्वमिति, ऐश्वर्यमदेन प्लुतस्यात एव कृताहंसः कृतापराधस्य, उभयत्रापि हेतुले-  
प्रभावमविदुषः क्षन्तुमर्हसि, अथ भिन्नप्रक्रमेण मदीयानधर्मानविचार्य केवलोऽयं दीन इति भ्रान्त इति, यतस्त्वं प्रभुः, न हि प्रभोश्चेतसि क्षुद्रकृता भासन्ते मूढचेतसो म इति वचनान् मौढ्यं सिद्धमेव, नन्वज्ञानं निवर्तितं शिक्षा च कृता कातः परं क्षमा या कर्तव्येति चेत् तत्राह मैवं पुनर्भूदिति, एतादृशी मतिः पुनर्माभूदिति, यदि भगवान् क्षमां न कुर्यात् मदपराधं स्मरेत् तदा सत्यसङ्कल्प इति नित्यविषयज्ञान इति मदाश्रयोप्यपराध उत्पद्यते स्मरणे तु नोत्पद्यते साधनाभावात् पूर्वसाधनस्य निवृत्तत्वाच्च यत इयं मतिरसती सन्बन्धिनमप्यसति योजयत्यतस्तन्निवृत्तिप्रार्थनोचितैव ॥ ८ ॥

( ३ ) श्रीमद्वल्लभमहाराजकृतः श्रीसुबोधिनीलेखः

कुतो न्वित्यत्र ग्रहणेति मायेति ग्रहणं हेतुर्येषां मायाहेतुर्येषामितिसमासो ज्ञेयः, फलाभाव इति दण्डफलं धर्मरक्षा तदभाव इत्यर्थः, लौकिकेपि दण्डे लौकिकं साधनं कोपस्तदभाव इत्यर्थः, राजदण्डादिनापि धर्मरक्षा जायते तदर्थमाहुः फलमिति,



परं न नियतमितिभावः, अन्यथेति कदाचिदपि फलाभावे प्रवृत्तिर्न स्यादित्यर्थः, यदीति यागभङ्गो धर्मरक्षार्थं गोवर्धनोद्धरणं खलनिग्रहार्थमित्यर्थः, एवमिति यागभङ्गमित्यर्थः, पूर्वेति यागस्वामित्वनाश इत्यर्थः, अधिकेति गोवर्धनोद्धरणेन मानभङ्ग इत्यर्थः, एकस्त्विति पूर्वं इत्यर्थः ॥ ५ ॥

#### ( ४ ) श्रीमद्दीक्षितलालुभट्टयोजिता श्रीसुबोधिनोयोजना

कुतो नु तद्धेतव इत्यत्र अनुग्रहादपि निग्रह इतीति “क्रोधोपि देवस्य वरेण तुल्य” इत्यादिवाक्यात्, लौकिकभगव-  
तोरेतावान् विशेषः एकत्र फलाभावोपरत्र लौकिकसाधनाभाव इतीति एकत्र लौकिके फलाभावः, क्रोधे जातेपि दण्डरूपं  
फलं कर्तुं न शक्यते दण्डकरणेऽसोऽसमर्थत्वादित्यर्थः, अपरत्र भगवति लौकिकस्य दण्डसाधनस्य क्रोधस्याभावः, क्रोधं विनैव  
अनुग्रहेण दण्डदानादित्यर्थः, ननु यस्मै भगवता दण्डो दीयते तस्य सम्पत्त्यादिनाशो मरणं वा जायते कंसादौ तथादृष्टत्वात्, अतः  
फलेन साधनेनोभयमानेन निष्फलस्य क्रोध एव साधनमित्याशङ्क्याहुः फलं भ्रमप्रतिपन्नमिति, सम्पत्त्यादिनाशो मरणं वा दण्डस्य  
न फलं किन्त्वप्रे दास्यमानं मुक्तिरूपमेव फलं फलत्वेन बोद्धव्यं, अतो मरणादिकं भ्रमेण फलत्वेन प्रतिपन्नं ज्ञातमित्यर्थः, ननु यदि  
मुक्तिफलं दित्सितं तदा भक्तेभ्य इव कुतो न दीयते मारयित्वा कुतो दीयत इत्याशङ्क्याहुः अन्यथा प्रवृत्तिर्न स्यादिति, यदि  
निषिद्धकर्मकर्तृभ्योपि भक्तेभ्य इव मुक्तिं दद्यान् मारणादि न कुर्यात् तदा सन्मार्गे प्रवृत्तिरेव न स्यात्, आर्याणां दुष्कृतीनां तुल्य-  
त्वादित्यर्थः, य द भगवानेवं न कुर्यादित्यादि भक्तानामिव मुखेनैव मुक्तिं दद्यात् दुष्कृतीनां सम्पदभ्रंशं मारणं वा न कुर्यात्  
तदानीष्टफलाशङ्काभावात् सर्वे निषिद्धकर्माणि कुर्युस्तदा पापदण्डप्रवृत्त्या धर्मनाशः स्यादित्यर्थः, स च सर्वेषां श्रेयोरूप इति स च  
धर्मः सर्वेषां श्रेयोरूप इत्यर्थः, इह “स चे”त्यनेन धर्मनाशशब्दान्तर्गतो धर्मः परामृश्यते “पटोलपत्रं पितृघ्नं नाडी तस्य कफाप-  
हे”त्यत्र ‘तस्ये’त्यनेन पटोलवत् ॥ ५ ॥

#### गोस्वामिश्रीगिरिधरलालकृता बालप्रबोधिनी

यद्यपि तदा तत्कृता देहाद्यात्माध्यासकृतास्तद्धेतवः पुनरन्वदेहग्रहणस्य हेतवो लोभादयस्तु कुतः स्युः ? । तत्रैव हेत्वन्तरं  
सूचयन् सम्बोधयति-ईशेति । ननु ‘ज्ञानिनामपि ते दृश्यन्ते ?’ तत्र-अबुधलिङ्गभावा इति, अज्ञानिनां गमकाः । रागलोभादिसत्त्वे  
ज्ञानित्वमेव न सिद्ध्यतीति भावः ॥ ननु ‘रागलोभाद्यभावे कथं त्वन्मभङ्गे न स्वमखसाधने प्रवृत्तिः ?’ इत्याशङ्क्याह-तथापीति ।  
लोभाद्यभावेऽपि भगवान् ऐश्वर्यादिपूर्णोऽपि भवान् खलानां परीद्वज्जनामस्मदादीनां निग्रहाय वशीकरणार्थं मानभङ्गादिरूपं दण्डं  
विभर्ति करोति । तत्रयोजनमाह-धर्मस्य गुप्त्या इति । दण्डाभावे प्रमादेन त्वदाराधनरूपस्य धर्मस्य विलोपादित्याशयः ॥ ५ ॥  
‘उचितं च तव एतत्’ इत्याह-पितेति । जगतां प्राणिनां त्वं पिता जनकः, गुरुरुपदेष्टा, अधीशः नियन्ता चेति दण्डस्योचितत्वे हेतु-  
त्रयम् । तत्र सामर्थ्यमाह-दुरत्यय इति । तत्र हेतुमाह-काल इति । तस्मादुपात्तदण्डः सङ्कल्पितदण्डः सन् जगदीशमानिनामस्माकं  
मानं विधुन्वन् दूरीकुर्वन् स्वेच्छातनुभिः लीलावतारैः समीहसे चेष्टसे । ‘मानदूरीकरणं तु शिक्षाद्वारा कल्याणार्थमेव’ इत्याह-  
हितायेति ॥ ६ ॥ ‘तेन हितं भवत्येव’ इत्याह-ये इति । ये मद्विधाश्च ते अज्ञाश्च, अत एवात्मानं जगदीशं मन्यमानास्ते भयकालेऽपि  
त्वाभयं भयरहितं दण्डधरं वीक्ष्य तन्मदं जगदीशमिमानप्रयुक्तं मदमाशु हित्वा अपस्मयाः अपगतगर्वाः सन्तः आर्यमार्गं स्तां  
वर्त्म त्वङ्गिं प्रमज्जन्ति अनुवर्तन्ते । अतस्तवेहा लीला खलानामनुशासनं शिक्षैव ॥ ७ ॥ एवं स्वागमभङ्गोवर्धनपूजादिभगव-  
ल्लीलायाः स्वशिक्षार्थत्वमभिधाय तं क्षमापयति-स इति । ‘समर्थस्य स्वामिनः क्षमैव युक्ता’ इत्याशनेन सम्बोधयति-प्रभो इति ।  
स सर्वेश्वरस्त्वं कृतागसः वर्षादिना कृतापराधस्य ममापराधं क्षनुमर्हसीत्यन्वयः । ‘अपराधः कुतः कृतः ?’ इत्यत आह-ते इति ।  
तव प्रभावमविदुषः अजानतः ॥ प्रभावा ज्ञाने हेतुमाह-ऐश्वर्येति । इन्द्राधिपत्येन यो मदस्तेन प्लुतस्य न्याप्तस्येत्यर्थः । मदेऽपि  
हेतुमाह-मूढचेतस इति । मूढमविद्यया विवेकहीनं चेतो यस्य तस्येत्यर्थः । हे ईश सर्वान्तर्यामित्त्वेन सर्वकरणसमर्थ ! अथ इतोऽ-  
नन्तरमपि मे ममासतो दुष्टा त्रिलोकेऽशत्वाभिमानरूपा मतिर्मा भूदिति प्रार्थनान्तरम् ॥ ८ ॥

#### अन्वितायप्रकाशिका

कुत इति ॥ हे ईश ! गुणसम्प्रवाहाभावे तद्धेतवः जन्ममरणहेतवश्च तत्कृता देहाध्यासकृताः अनुधानाम्  
अज्ञानिनां लिङ्गभूताः यावल्लोभादिमत्त्वं तावज्ज्ञानित्वमसिद्धम् । अतो अज्ञानिनां लक्षणभूता भावाः लोभादयस्तव कुतः स्युः ।  
तथापि लोभाद्यभावेऽपि भगवान् धर्मस्य गुप्त्यै खलानामस्मादृशां निग्रहाय च दण्डं विभर्ति ॥ ५ ॥ पितेति ॥ जगतां प्राणिनां  
त्वं पिता जनकः गुरुरुपदेष्टा अधीशः नियन्ता चेति दण्डधारणे हेतुत्रयम् । दुरत्ययः प्रबलः कालः तस्मादुपात्तदण्डः संकल्पित-  
दण्डः सन् जगदीशमानिनामस्माकं हिताय मानं विधुन्वन् दूरीकुर्वन् स्वेच्छा तनुभिः लीलावतारैः समीहसे चेष्टसे । तव समीहा  
लीलैव जगदीशमानिनामस्माकं मानविधूननमित्यर्थः ॥ ६ ॥ य इति । ये मद्विधाश्च ते अज्ञाश्च अत एवात्मानं जगदीशं मन्य-  
मानास्ते भयकालेऽपि यथाऽधुनैवातिवृष्टौ त्वाभयं भयमगणयन्तं दण्डधरं वीक्ष्य तन्मदं जगदीशमिमानप्रयुक्तं मदमाशु हित्वा  
अपरमयाः अपगतगर्वाः सन्तः आर्यमार्गं स्तां वर्त्म त्वङ्गिं प्रमज्जन्ति अनुवर्तन्ते । अतस्ते तवेहा लीला एव खलानामनुशासनं



शिक्षा दण्डो वा ॥ ७ ॥ स इति ॥ हे प्रभो ! हे ईश ! स सर्वेश्वरस्त्वम् ऐश्वर्यं देवस्वामित्वं तेन यो मदस्तेन प्लुतस्य व्याप्तस्य कृतागसः ते तव प्रभावम् अविदुषः मूढचेतसो मम क्षन्तुमर्हसि । अथ इतोऽनन्तरमपि एवं मे ममासती दुष्टा त्रिलोकेशत्वाभिमानरूपा मतिर्माभूत् । इदं च नातिशुद्धेन चेतसा प्रार्थितम् अत एव पारिजातहरणादौ विस्मरिष्यते ॥ ८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

नन्वेवं चेत्तर्हि जनानां निग्रहत्वमनुग्रहत्वं च मयि कथं संघटेत तत्राह कुत इति तर्हि ये अबुधलिङ्गभावाः अबुधानामज्ञानालिङ्गे शरीरे भवन्तीति तथाभूताः तस्य शरीरस्य हेतव उत्पादकाः तत्कृतोस्तेन गुणप्रवाहेण कृतास्ते लोभादयः त्वयि कुतो भवेयुर्न स्युः हे ईश तथापि धर्मस्य गुप्त्यै खलानां निग्रहाय तेषु भगवान् अनेकविधैश्वर्यैः षट्कयुक्तो भवान् दण्डं विभर्ति ॥ ५ ॥ ननु त्रिलोकाधिपे त्वयि गोपेन मया कथं दण्डधारणं स्यात् तत्राह पितेति जगतां त्वं पिता उत्पादकः गुरुबोधकर्ता अधीशो नियामकः दुरत्ययः अनिवार्यः कालो नाशकः उपात्तदण्डः कालप्रकृतिपुरुषादीनां नियमनाय उपात्तो गृहीतो दण्डो येन सः त्वं जगदीशमानिनां मानं विधुन्वन् कपयन्सन् जनानां हिताय कल्याणाय मोक्षायैति यावत् इच्छातनुमिः इच्छया स्वेच्छया आविर्भूतास्तनुमिः मनोहरमूर्त्तिभिः समीहसे रमणं करोषि तव रमणेनैवास्माकं मानहानिः स्यादिति देवेन्द्राभिप्रायः ॥ ६ ॥ पुनस्तदेव विस्तारयति त्वं जगत ईशं मानयन्तीत्येवंशीलाः जगदीशमानिनः काले भीत्तिकालेपि यथा ईदानीं वर्षासु अभयं निर्भयं त्वां वीक्ष्य आश्रुतन्मदंतस्य ईशत्वस्य मदं गर्वं हित्वा आर्याणां साधूनां मार्गं अपस्मया विधूतगर्वाः संतः प्रकर्षणं भजन्तीति ते तव ईहा चेष्टा खलानामपि अनुशासनं भवति ॥ ७ ॥ एवं भगवत्स्वरूपनिरूपणपूर्वकं स्वाभिप्रायं निरूपयेदानीं स्वापराधं क्षमापयन्नाह स इति ऐश्वर्यमेवेन प्लुतस्य व्याप्तस्य ते तव प्रभावं माहात्म्यं अविदुषोऽजानतः अतएव मूढचेतसो मम अपराधं सः परमेश्वरस्त्वं क्षन्तुमर्हसि यद्वा ते प्रभावं विदुषो ज्ञात्वाऽपि कृतागसः कुतो मूढचेतसो विस्मृतप्रभावस्येति तोषणीकारः हे ईश एवं मेऽसती मतिर्माभूत् ॥ ८ ॥

### भगवत्प्रसादाचार्यविरचिता भक्तमनोरञ्जनी

नन्वहमेवंविधधामाधिपः स्यां चेत्तथाविधधामाधिपे मयि कथं रागादयः कथं वा तन्मूलादण्डादिप्रवृत्तिश्रेत्याशङ्क्य परिहरति ॥ कुत इति यतस्तवधामैव गुणसंप्रवाहग्रहणानुबन्धाभ्यां रहितं, अतः हे ईशेश्वर निरुपाधकसर्वेश्वरेत्यर्थः । तत्कृतोस्तेन शरीरग्रहणेन कृतास्तत्प्रयुक्ता इत्यर्थः । तद्वेतवः पुनरन्यस्य शरीरग्रहणस्य निमित्तभूताः, रागादयः, लोभादय इति पाठे लोभप्रभृतयः ते कुतो नु । तव न सन्त्येवेत्यर्थः । अत्यन्तासंभावनायां हेतुं वदन् रागादीन्विशिनष्टि । ये अबुधलिङ्गभावाः अबुधानां देहात्मभ्रमवतां लिङ्गभावाश्चिह्नीभूताः, रागादिरेवाबुधत्वं व्यज्यते । नित्यं स्वयाथात्म्यानुभवरूपस्य तव कथं रागादिसंभावनापीति भावः । यद्यपि त्वं त्वेवंभूतो भवसि तथापि, भगवान् पूर्णषाड्गुण्यः भवान्, धर्मस्य गुप्त्यै धर्मसंस्थापनाय खलानां निग्रहाय च, दण्डं विभर्ति । तथैवैतद्वचनं 'परित्राणाय साधूनां विनाशाय च दुष्कृताम् । धर्मसंस्थापनार्थाय संभवामि युगे युगे' इति ॥ ५ ॥ न च खलनिग्रहेण तव वैषम्यप्रसङ्गः तन्निग्रहस्यापि तद्वचनद्वारा तदनुग्रहे हेतुत्वादित्यभिप्रायन् खलनिग्रहस्यौचित्यं द्योतयितुं विशिष्य वैषम्याभावमाह ॥ पितेति ॥ जगतां सर्वजगतां, त्वं पिता जनकः, गुरुर्हितोपदेष्टा, अधीशो नियन्ता, इति दण्डधारणे हेतुत्रयम् । दुरत्ययः न तु लौकिकनियन्तृवत् कथंचिदत्येतुं शक्यः । अतः, काले उचितकाले, उपात्तो दण्डो येन तथाभूतः त्वं, जगदीशमानिनां स्वात्मानं जगदीशं मन्यमानानां मादृशां, मानं विधुन्वन् सन्, हितायामाकं हितार्थमेव । स्वेच्छातनुमिः स्वेच्छोपात्ताप्राकृतदिव्यतनुमिरुपलक्षितः संश्र, समीहसे चेष्टसे । नातो वैषम्यमिति भावः ॥ ६ ॥ दण्डस्य हितार्थत्वमेवोपपादयति ॥ ये इति ॥ ये इति ॥ ये मादृशा मादृशाश्च तेऽज्ञाश्च ते, जगदीशमानिनः सर्वथा जगदीशमात्मानं मन्यमानाः ते, काले उचितकाले, भयं भयंकरदण्डधरं, यद्वा काले भयकालेऽपि, अभयं भयमरणयन्तं, त्वां वीक्ष्य, तन्मदं जगदीशाभिमानप्रयुक्तं मदं, आशु हित्वा, अपस्मयाः अपगतगर्वाः सन्तः, आर्यमार्गं त्वद्वक्तिलक्षणं वर्त्म, यद्वा । सतां वर्त्म, प्रभजन्ति अनुवर्तन्ते । अतः ते तव, ईहा चेष्टापि, खलानां अनुशासनं शिक्षैव ॥ ७ ॥ तदेवं भगवतः केवलं लोकहितार्थैकप्रवृत्तत्वमभिधायाथ क्षमापयति ॥ स त्वमिति ॥ ऐश्वर्येणैन्द्राधिपत्येन मदस्तेन प्लुतो व्याप्तस्य, उत्पथं प्रतिपन्नस्येति वा । अत एव, ते तव प्रभावं महिमानं, अविदुषो न जानन्तः, अत एव, कृतमागोऽपराधो येन तस्य, मम, अपराधमिति शेषः । स एवंभूतस्त्वं, क्षन्तुं अर्हसि । हे प्रभो निग्रहीतुमनुग्रहीतुं च समर्थः, अथ पुनः, दृढचेतसस्त्वदाज्ञायां वर्तने सुदृढमानसस्य, अस्मिन् पाठे छन्दोभङ्ग आर्षः । मूढचेतस इति पाठे प्रसिद्धोऽर्थः । मे मम, असती दुष्टा, एवमेवं विधा, मतिः हे ईश, मा भूत् । तथालुगृहाणेति प्रार्थनान्तरम् ॥ ८ ॥

### श्रीहरिसूरिविरचितं श्रीभक्तिरसायनम्

कुत इति : १०.२७.५.

रूपमोहकमलोभाः स्युर्धृशमस्मासु दुर्गुणावृतिषु । त्यज रुषमिति वागोपा भगवंस्त्वयि मेऽन्यजनकृताभ्यासा ॥ ९ ॥

पिता गुरुरिति : १०.२७.६.

पित्रा वा गुरुणा वा कृतोऽपमानः स मानशतवर्षः । यस्मात्परिणतिरुद्धो भवतीत्यधुना तु मे द्वयं त्वमसि ॥ १० ॥



ये मद्धिधाज्ञा इति : १०.२७.७.

अज्ञत्वान्मम निग्रहाय यतसे चेन्मद्विधाज्ञाः कति सन्त्यस्यां जगदीश पश्य भुवि तेऽज्ञत्वं न सार्वज्ञतः ।  
अन्याध्याचरणं प्रधानमिति चेदज्ञानकार्यं तथाऽस्ति स्पष्टं त्वमधोक्षजाभयकरस्तत्त्वाकृतिं दर्शय ॥ ११ ॥  
स्वीयावनार्थं दधता स्वहस्ते मयाऽचतं ते किमकरि शासनम् ।  
मैवं वदेशाच्युत यत्खलानामीहैव तेऽनुग्रहनिग्रहप्रसूः ॥ १२ ॥

स त्वं ममेति : १०.२७.८.

अयं त्रिदशनायकः सकललोकनाथस्त्वहं सुराभिरुचिरेष भूर्यमृतदानदीक्षस्त्वहम् ।  
सनालमिति मन्यते गृहमहं श्रियाऽलङ्कृतस्तदुन्नतिमतः सहे कथमितीश धीस्ते सती ॥ १३ ॥  
आसीदेव पुरा सुराधिकरुचिर्मत्तत्त्वहेतुर्मम श्रीमत्तत्त्वमपि स्फुटं समभवद् गोवर्धनोद्धारतः ।  
एवं सत्य इहावयोरपि समो हार्दाशयो दृश्यतां स्वामी त्वं नितरां स्पशोऽहमिति वा वाच्योऽपराधो न ते ॥ १४ ॥

### कृष्णप्रिया

हे भगवन्, हे नाथ ! यदि आप में अज्ञान एवं अज्ञानजन्य देहसम्बन्ध सम्भवित नहीं है, तब अज्ञान से और देह सम्बन्ध से उत्पन्न हुए दूसरे शरीर के बन्धन में डाल देने वाले और अज्ञान के कारणभूत अथवा अज्ञान से उत्पन्न होनेवाले क्रोध लोभ आदि विकार भाव, नाथ ! आप में कैसे सम्भवित हैं । फिर भी जो आप के दण्डादि प्रदानादि से क्रोधादि का दर्शन होता है वह तो आप की लीला एवं जगत् संचालन के अङ्ग है । आप को जगदीश्वर होने के नाते धर्मकी रक्षा और खलों का निग्रह करने के लिये दण्ड-शिक्षा के लिये क्रोध का प्रयोग करना पड़ता है । हे नाथ ! आप तो नियामक-भगवान् हैं इस से क्या करना और क्या नहीं करना इसका पूर्णतया आप को ज्ञान है और आप वही करते हो ॥ ५ ॥ नाथ ? आप केवल नियामक नहीं हैं किन्तु जगत् के पिता, गुरु, त्रिजगत् के अधीश्वर, और दण्ड देने वाले अनिवार्य काल रूप आप ही हैं । अपने आप को जगदीश्वर मान बैठे मुझ जैसे वालिशों के दुरभिमान को दूर करने के लिए और उनका कल्याण मङ्गल करने के लिए समय समय पर निजेच्छा से अवतार लेते हो और नियमन करते हो ॥ ६ ॥ हे भगवन् ! जो मुझ जैसे अज्ञानी लोग अपने को जगदीश्वर मान बैठे हैं उनका वह मद उन जनों का वह अधिकार नशा, अन्तकाल में आप का अत्युग्र स्वरूप का दर्शन करते चकाचौंध ही उतर जाता है । या नष्ट हो जाता है । वे लोग क्षण में गर्व मुक्त बनकर सन्मार्ग सत्य पर प्रस्थान करते हैं और आप का निरन्तर भजन करते हैं । नाथ ? कालीय दमन, दावानल पान, गिरिवर धारण आदि लीलाओं खलों के अनुशासन के लिए होती है ॥ ७ ॥ हे नाथ ? ऐश्वर्य के नशे में चकाचौंध बना हुआ मैं आप के प्रभाव को सामर्थ्य को विसर गया इसके परिणाम में मैंने यह वृष्टि वरसाने का अपराध किया । हे जगदीश्वर, मुझ मूढ मति के इस अपराध को क्षमा करें और आप ऐसी करुणा करें की हे करुणाकर मैं ऐसी भूल कभी न करूँ और न तो मेरी ऐसी पुनः कुमति हो ॥ ८ ॥

तवावतारोऽयमधोक्षजेह 'भुवो भराणा' मुरुभारजन्मनाम् ।

चमूपतीनामभवाय देव भवाय युष्मच्चरणानुवर्तिनाम् ॥ ९ ॥

नमस्तुभ्यं भगवते पुरुषाय महात्मने । वासुदेवाय कृष्णाय सात्वतां पतये नमः ॥ १० ॥

\*स्वच्छन्दोपात्तदेहाय विशुद्धज्ञानमूर्तये । सर्वस्मै सर्वबीजाय सर्वभूतात्मने नमः ॥ ११ ॥

मयेदं भगवन् गोष्ठनाशयासारवायुभिः । चेष्टितं विहिते यज्ञे मानिना तीव्रमन्युना ॥ १२ ॥

### कर्ममक्षमा

अन्वयः—अधोक्षज ! अयम् तव अवतारः, इह, भुवः भराणाम् उरुभारजन्मनाम् चमूपतीनाम् अभवाय, हे देव ! युष्मत्चरणानुवर्तिनाम् भवाय, "भवति" ॥ ९ ॥ भगवते पुरुषाय महात्मने वासुदेवाय सात्वतां पतये कृष्णाय तुभ्यम् नमः ॥ १० ॥ स्वच्छन्दोपात्तदेहाय विशुद्धज्ञानमूर्तये सर्वस्मै सर्वबीजाय सर्वभूतात्मने नमः ॥ ११ ॥ हे भगवन् यज्ञे विहिते तीव्रमन्युना मानिना मया गोष्ठनाशाय आसारवायुभिः इदम् चेष्टितम् तत् भगवान् क्षन्तुम् अर्हति ॥ १२ ॥

१. स्वयं-धीधर. वंशी. जीव. विषव. शुक्र. सु. ; भुवो-वीर. विज. । २. बहु-श. पा. । ३. स्वच्छन्द-विज. । ४. विहिते-धीधर. वंशी. वीर. विज. विषव. शुक्र. सु. ।



## श्रीधरस्वामिविरचिता भावार्थदीपिका

महानयमपराधः कथं क्षतव्य इति चेदत आह । तवेति । स्वयंभराणां पुनश्चोरुभारजन्मनां बहूनां भाराणां जन्म येभ्यस्तेषामभवाय नाशाय युष्मच्चरणेष्विनां तु भवाय । अतो मम त्वरसेवकत्वाद्दयतापराधिनोऽपि क्षतव्यमिति भावः ॥ ९ ॥ क्षमापयन्नमस्करोति नम इति । तुभ्यं भगवते कृष्णाय नमः । पुरुषाय सर्वातर्यामिणे । महात्मनेतत्स्थत्वेऽप्यपरिच्छन्नाय । कुतः । वासुदेवाय सर्वनिवासाय । सात्वतां यादवानां पतये नमः ॥ १० ॥ तर्हि किमहं यादवः । न । स्वच्छन्दोपात्तदेहाय त्वेषां भक्तानां छंदेनेच्छया यादवादिषु स्वीकृतदेहाय । तत्रापि विशुद्धं ज्ञानमेव मूर्तिर्यस्य तस्मै मायया सर्वरमै सर्वरूपाय । कुतः । सर्वस्य बीजाय कारणाय अत एव सर्वभूतात्मने नम इति ॥ ११ ॥ कृतागस इत्यनेनोक्तमपराधं निवेदयति । मयेदमिति । आसारैर्वायुभिश्च गोष्ठनाशाय मयेदमकृत्यं चेष्टितं कृतम् ॥ १२ ॥

## श्रीवंशीधरकृतो भावार्थदीपिकाप्रकाशः

अयम् मदवज्ञालक्षणः । अतः अत्र । भाराणाम् भारभूतानामुत्पथगामिनामित्यर्थः । इह भूमौ यदुकुले वा । यतः सेविनां भवायातो हेतोः । इति भाव इति । 'अपराधः सकृद्भर्त्रो सोढव्यः' इति न्यायेनेति तात्पर्यम् । अहन्तुभयेषां मध्ये न कोपि मम तु न भवो नामवो मयि तूदासीन एव वर्त्तसेऽतो धिक् मामित्यर्थः ॥ ९ ॥ अपरिच्छिन्नत्वे शंक्ते-कुत इति ॥ १० ॥ भगवानाशंक्ते-तर्हीति । तर्हीति वाक्यालंकाराक्षेपयोः । परिहरति-नेति । तत्रापि स्वच्छन्ददेहत्वेपि । विशुद्धम् केवलम् । मायया अघटनघटनापटीयस्या शक्त्या । सर्वरूपत्वे हेतुमाशंक्ते-कुत इति । अतः एव सर्वकारणत्वादेव । सर्वेषां भूतानामात्मने स्वरूपाय ॥ ११ ॥ सो शक्तत्वं मद्भक्त इत्यनया स्तुत्यैव ज्ञायते । किं तु, विनैव त्वदाज्ञां दुष्टा मेघा मद्भ्रजं यत्कदर्थयति स्म तदिमे त्वया दंडनीया इति पवित्रमर्त्सनमाशंक्य हन्तृहंतामिन्नन्तर्यामिणि कपटं न घटेतेति विमृश्य स्वचेष्टितं यथार्थमेवाह-मयेति । ननु मद्भक्ते त्वयि कथं संभवेत्तत्राह-विहते यज्ञ इति । ननु त्वत्प्रभुणा मयैव विहतेपि दासस्य तवैतावदकृत्यं न प्रत्येमि तत्राह-मानिना ऐश्वर्यगवत्स्व किमशंक्यमिति भावः । ननु देवादुत्थिता गर्वादयो मद्भक्तैर्विवेकेनैव तिरोधाप्यास्तत्राह तीव्रमन्युना । तीव्रः क्रोधो हि विवेकमपि बलाद्प्रसतीति भावः । आसारेण धारासंपातेन सहिता वायव आसारवायवस्तैः । मध्यमपदलोपी समासः ॥ १२ ॥

## श्रीमज्जीवगोस्वामिकृता वंष्णवतोषिणी

अधोक्षज ! हे इन्द्रियज्ञानागोचरेति परमादृश्यते क्ता तथापि इह पृथ्वीतले तवावतारः प्राकट्यं भवाय मङ्गलाय देव ! हे पूज्य इति स्वस्य सेवकतां साधयति-युष्मदिति । बहुत्वेन तदीयान् श्रीव्रजजनादीनपि सङ्गृह्णाति अन्यतैः । यद्वा, स्वस्य तत्प्रभावविद्वत्तामेवाभिन्वज्जयन् मूढचेतस्त्वमेव च दर्शयन् सानुतापमाह-तवेति । अस्माकं प्रार्थनयाऽस्माकमेव हितार्थं त्वमवतीर्णोऽसीत्यस्माभिर्ज्ञायत एव तथाप्येतादृशोऽपराधः कृतः अहो वत मूढचेतस्त्वम् अतः क्षन्तुमर्हस्येवेति भावः ॥ ९ ॥ भगवते साक्षात् परमेश्वराय तत्रापि कृष्णाय अशेषैश्वर्यप्रकटनेन सर्वचित्ताकर्षकाय तुभ्यं नमः एवं वहिरैश्वर्यमुक्त्वाऽन्तरमप्याह-पुरुषायेति । लीलया तु सात्वतां पतये अन्यतैः । यद्वा, सर्वावतारेष्वप्येवमेव त्वं यद्यपि करोषि तथाप्यत्र सर्वतो महाविशेष इत्याह-नम इति । तुभ्यं कृष्णाय सर्वचित्ताकर्षकाय नमः कृष्णत्वमेव सूचयति, भगवते सर्वैश्वर्यपरिपूर्णाय कुतः पुरुषाय निजाशेषपुरुषार्थव्यञ्जकायेत्यर्थः । अत एव महात्मने अपरिच्छिन्नमाहात्म्यायेत्यर्थः । कृष्णत्वमेव स्पष्टयति वसुदेवसुतायेति अतः सात्वतां यादवानां सर्वेषां परिपालकाय ॥ १० ॥ अतस्त्वमेव सर्वमित्याह-त्वच्छन्देति स्वर्भक्तैः कर्तृभिर्यच्छन्देनेच्छया करणभूतया उप समीपे आत्ता आकृष्टा देहाः श्रीमत्स्यकूर्मादयोऽपि विग्रहा येन तस्मै तेषां देहादीनां स्वरूपज्ञानार्थं पुनराह, विशुद्धज्ञानमूर्त्तये विशुद्धा मायातीता स्वप्रकाशतया ज्ञानरूपाश्च मूर्त्तयो देहा यस्य तस्मा इति, अन्यतैः । तत्र सर्वस्मै जगद्रूपाय सर्वस्य बीजाय कारणाय महापुरुषरूपाय सर्वभूतात्मने तदन्तर्यामिणे इति । यद्वा, स्वच्छन्दं यथा स्यात् तथा उपाता अन्तर्यामित्वेन स्वीकृता देहाः समष्टिन्यष्टिरूपा येन स्वयं तु विशुद्धज्ञानमूर्त्तय इति पूर्ववत् ॥ ११ ॥ किञ्च, महापराधिन्यपि परमानुग्रहोऽयं सर्वतो महाविशेष इत्याह-मयति सार्द्धेन । मया स्वयमेव इदं साक्षादिदानीमेवेत्यर्थः । गोष्ठस्य नाशयेति । परमाऽकृत्यमुक्तं यतः मानिना अत एव तन्मन्युना भगवन्, हे सर्वज्ञ ! तन्मम दुष्टतावृत्तं त्वया ज्ञायत एव किं मया धृष्टेन विस्तार्यमिति भावः । यद्वा, हे भगवन्निती सर्वैश्वर्यपरिपूर्णं त्वयि साक्षाद्वर्त्तमानेऽपि त्वन्नोष्ठनाशयेत्यपराधाधिक्यं सूचितम् ॥ १२ ॥

## श्रीमत्सनातनगोस्वामिकृता बृहद्वंष्णवतोषिणी

अधोक्षज ! हे इन्द्रियज्ञानागोचरेति परमादृश्यते क्ता, तथापि इह पृथ्वीतले तवावतारः प्राकट्यं श्रीवैकुण्ठलोकादवतरणं वा, भवाय मङ्गलाय, देव हे पूज्य इति स्वस्य सेवकतां साधयति, युष्मदिति बहुत्वेन तदीयानपि सर्वान् श्रीनन्दादीन् संगृह्णाति, अन्यतैर्न्याख्यातम्, यद्वा, निजप्रभावविद्वत्तामेवाभिन्वज्जयन् स्वस्य मूढचेतस्त्वमेव दर्शयन् सविक्रोशमाह-तवेति, अस्माकं प्रार्थनयाऽस्माकमेव हितार्थं त्वमवतीर्णोऽसीत्यस्माभिर्ज्ञायत एव, तथाप्येतादृशोऽपराधः कृतः, अहो वत मूढचेतस्त्वम्,



अतः क्षन्तुमर्हस्येवेति भावः । यद्वा, आगः क्षमा पुनरसम्पत्त्यभावश्च त्वत्त्वभावात् सुघटैवेत्याह—तवेति । हे अधोक्षजेति शकटा-  
क्षयः शयनादिसूचनेन परमभक्त्यात्सल्यादि स्मारितम् ; चमुपतीनां दुष्टानामप्यभवाय मोक्षाय, अत आगः क्षमा युक्तैवेति भावः ।  
भगवते साक्षात्परमेश्वराय, तत्रापि कृष्णायाशेषैश्वर्य्यप्रकटनेन सर्वचित्ताकर्षकाय तुभ्यं नमः । एवं बहिरैश्वर्य्यमुक्त्वन्तरमप्याह—  
पुरुषायेति । तथापि सात्वतां पतये कृपयावतीर्य्य यादवश्रेष्ठां प्राप्तायेत्यर्थः, अन्यतैर्य्यञ्जितम् । यद्वा, सर्वावतारेष्वप्येवमेव त्वं  
यद्यपि करोषि, तथाप्यत्र सर्वतो महाविशेष इत्याह—नम इति द्वाभ्याम् । तुभ्यं कृष्णाय सर्वचित्ताकर्षकाय सर्वतोऽसाधारणाय  
नमः, कृष्णत्वमेव दर्शयति—भगवते सर्वैश्वर्य्यपरिपूर्णाय; कुतः ? पुरुषाय निजाशेषपौरुषामिव्यञ्जकायेत्यर्थः । अत एव  
महात्मने अपरिच्छिन्नमाहात्म्यायेत्यर्थः । यतो वसुदेवचन्द्रनाथ, अतो यादवानां सर्वेषां परिपालकाय, सर्वेषां भूतानां जीवाना-  
मात्मने कार्यकारणभेदव्यायेन तत्तत्स्वरूपाय व्यापकाय वा, अन्यतैर्य्याख्यातम्, यद्वा, यादवपतित्वादेव भक्तेच्छापरिपूर्णाया-  
विष्कृतपरममनोहरमूर्त्तये, यद्वा, सात्वतां सर्वेषां भक्तानां पतये पत्ये, अतो भक्तेच्छाप्रकटितविविधमूर्त्तये, अत एव विशुद्धं  
भक्तिरहितं ज्ञानं येषां तेषु केवलात्मबोधपरेषु मूर्त्तिः काठिन्यं यस्य तस्मै, 'मूर्त्तिः काठिन्यकाययाः' इत्यभिधानात्, तत्र सर्वत्मा  
इति कार्यकारणयोरभेदविवक्षया, यद्यपि सर्वस्मै, तथापि केवलात्मबोधपरेषु कठिनायेत्यर्थः । अतोऽदभुतत्वभावत्वादसाधारण-  
माहात्म्यत्वाच्च नमः, यद्वा, विशुद्धं भगवदेकविषयकं ज्ञानं येषां तेषु मूर्त्तिः श्रीविग्रहप्राकट्यं यस्य, किमर्थम् सर्वेषां साध्य-  
साधनानां वीजाय भक्तियोगाय प्रेम्णे वेत्यर्थः, सर्वस्मै अखण्डाय परिपूर्णायेत्यर्थः, सर्वभूतानामात्मने प्रियाय व्यापकायेति वा,  
तेष्वपि तद्विस्तारणायेत्यर्थः ॥ ११ ॥ किञ्च, महापराधिन्यपि परमानुग्रहः सर्वतो महाविशेष एवायमित्याह—मयेति साद्धेन ।  
मया स्वयमेवेदं साक्षादिदानीमेवेत्यर्थः; गोष्ठस्य नाशयेति परमाकृत्यत्यमुक्तम्, यतो मानिना, अत एव तीव्रमन्युना, भगवान् हे  
सर्वज्ञ ! तन्मम दुष्टतावृत्तं त्वया ज्ञायत एव किं मया घृष्टेन विस्तार्य्यमिति भावः, यद्वा, हे भगवन्निति सर्वैश्वर्य्यपरिपूर्णं त्वयि-  
साक्षाद्वर्त्तमानेऽपि त्वद्गोष्ठनाशयेत्यपराधाधिक्यं सूचितम् ॥ १२ ॥

### श्रीमद्बीरराघवाचार्यकृता भागवतचन्द्रचन्द्रिका

एवं प्रार्थनां कृत्वा भगवतो भूभारावतरणाय कृतावतारस्य लोकहितार्थैकप्रवृत्तत्वमेवोपपादयति—तवेति । हे अधोक्षज !  
भुवः उरुभारस्य जन्म येभ्यस्तेषां भुवो भराणां भूभृतां चमुपतीनामभवाय संसाराभावाय दण्डद्वारा मुक्तिप्रदानायेति भावः ।  
हे देव ! युष्मच्चरणानुवर्त्तिनां भवाय विभवाय उत्तरोत्तरमनुवृत्त्यभिवृद्धये चेह लोके तवावतारः ॥ ९ ॥ क्षन्तुमर्हसीत्युक्तं तत्र  
“अञ्जलिः परमा मुद्रा शिप्रं देवप्रसादिनी” इत्युक्तीत्याऽञ्जलिबन्धनमसंस्कृतिपूर्वकतच्छरणागतिमन्तरेण नान्योऽस्ति क्षमाहेतुरि-  
त्यभिप्रयन् शरण्यगुणानाविष्कुर्वन्नञ्जलिबन्धनेन नमस्कुर्वन् स्वापराधमावेदयन् कापण्यं च प्रकाशयन् शरणं व्रजति—नम इति  
चतुर्भिः । भगवत इत्यादिभिः शरण्यगुणाविष्कारः पूर्णपाङ्गुण्यमूर्त्तये महात्मने शरणागतशब्दभाजमवलम्ब्यापराधविस्मरणेन  
केवलमनुजिघृक्षैकप्रवणचित्ताय वासुदेवाय वसुदेवपुत्रायानेन सौलभ्यं सौशील्यं चाभिप्रेतं कृष्णायेत्यनेन केवलं क्षेमकरत्वं सात्वतां  
भक्तानां पतये इत्यनेन कृतागसामपि भक्तानां मादृशां पुनः शिक्षया पालकायेति पुरुषाय महात्मने इति पदद्वयेन “महान् प्रभुर्वै  
पुरुषः सत्त्वस्यैष प्रवर्त्तकः” इत्युक्तसत्त्वप्रवर्त्तकत्वम् ॥ १० ॥ स्वच्छन्देन स्वेच्छयैव न तु कर्मणापात्तः परिगृहीतो देहो यस्य तस्मा  
इत्यनेन कर्मोपात्तदेहानां ब्रह्मादीनां प्रपित्सुतुल्यत्वं भगवत एवाश्रितकार्यावहक्षमत्वं च विशुद्धं नित्यं सङ्कोचविकासोद्विकाररहितं  
ज्ञानं मूर्तिराकारः प्रकार इति यावत् सा यस्य तस्मै अनेन “ब्रह्मविदाप्नोति परम्” इति प्रक्रम्य “सत्यं ज्ञानमनन्तं ब्रह्म” इत्युक्त-  
ज्ञानशब्दार्थप्रत्यभिज्ञानात्परत्वमुक्तं भवति तदेव प्रपञ्चयति—सर्वस्मै सर्वपदार्थानन्यस्मै अनन्यत्वं च सृदनन्यो घट इतिवत्  
स्वरूपाभेदनिबन्धनमपि तु क. रणात्वान्तरात्मनिबन्धनमित्यभिप्रायेणोक्तं सर्वबीजाय सर्वकारणाय सर्वभूतानामात्मन इति ॥ ११ ॥  
स्वापराधमावेदयति—मयेति । यज्ञे विहते सति तन्निमित्तताम्रो मन्युस्य तेन देहात्माभिमानिना मया हे भगवन् ! पूर्णपाङ्गुण्यन  
त्वाऽनुगृहीतस्य गोष्ठस्य नाशयासारवायुभिरिदमकृत्यं चेष्टितं कृतम् ॥ १२ ॥

### श्रीविजयध्वजतीर्थकृता पदरत्नावली

सतां भवाय पुण्यलक्षणभद्राय देवदत्तवज्जननं भजतो हरेरवतारः कथं भवाय स्यादितिदं “आवेशो वसुदेवाद्यौ देहादानं  
हरेः स्मृतम्” इत्यादिपद्मवचनेन परिहर्तव्यम् ॥ ९-१० ॥ न केवलं ग्रन्थान्तरसिद्धमिदम् अत्राप्रीत्याशयेनाह—स्वच्छन्देनेति ।  
त्वच्छन्देन स्वेच्छया सर्वस्मै सर्वव्यापिने सर्वबीजाय सर्वस्य मूलकारणाय ॥ ११ ॥ आसारसहितवायुभिः ॥ १२ ॥

### श्रीमज्जीवगोस्वामिकृतः क्रमसन्वभः

त्वां वीक्ष्य काले भयमित्यगत्यैवानुगतेश्च स्वेषां भक्तानां छन्देनाभिलाषेण उपात्तः तत्समीपे गृहीत आनीतः प्रकटीकृतो  
देहो येन तस्मै ॥ ११-१७ ॥



## श्रीमज्जीवगोस्वामिकृतः बृहत्क्रमसन्दर्भः

न केवलं चरणावेव पस्पर्श, तुष्टाव चेत्याह—स्वच्छन्दोपात्तेत्यादि । स्वेषां भक्तानां छन्देनेच्छयोपात्तो देहो मनुष्यलोको यत्न । दिह उपचये, दिहते उपचीयते ज्ञानेनेति मनुष्यलोकस्य ज्ञानाधिक्यात् । यद्वा, स्वच्छन्दं यथा स्यात्तथा उपात्त देहो येन, दैर्घ्यं शोधने, दा शुद्धिः, ईहा लीला । यद्वा, स्वच्छन्दैर्मुक्तैरपि सेवार्थमुपात्तो गृहीत उपास्यत्वेनादतो देहो यस्यै । यद्वा, स्वैः स्वरूपैश्छन्दोभिः श्रुतिभिरपि अपात्तोऽप्राप्तो देहः श्रीविग्रहो यस्य, ( भा० १०।१४।३४ ) “अद्यापि यत्पदरजः श्रुतिमृग्यमेव” इत्यर्थः । अथवा, स्वच्छन्दं प्रारब्धानधीनं यथा स्यात्तथा, उपात्तः स्वीकृतो देहो मत्स्यादिदेहो येन, स्वयं तु विशुद्ध ज्ञानमूर्तियस्य स तथा तस्मै परस्मै, परस्मै, भक्तानां सर्वबीजाय सर्वेषां नारायणादीनामपि बीजाय । अतः सर्वभूतात्मने सर्वेषां भूः सत्ता, तथा उत्त, आत्मा श्रीविग्रहो यस्य तस्मै । उक्तञ्च—( भा० १०।१४।५७ ) “सर्वेषामेव भावानां भावार्थो भवति स्थितः । तस्यापि भगवान् कृष्णः” इति ॥ १२ ॥

## श्रीनाथचक्रवर्तिपादविरचिता चैतन्यमतमञ्जूषा

स्वच्छन्दोपात्तदेहायेत्यादि । स्वेषां भक्तानां छन्देनेच्छया उपात्तो देहो मनुष्यलोको येन, दिह उपचये देह ऐश्वर्यं वा । यद्वा, स्वच्छन्दैरात्मारामैरप्युपात्तः सेवार्थं गृहीतो देहः श्रीविग्रहो यस्य, । स्वच्छन्दैर्मुक्तै रपि सेवार्थमुपात्तो देहो यदर्थम् । यद्वा, स्वस्वरूपैश्छन्दोभिः श्रुतिभिरप्युपात्तोऽनुलब्धो देहः श्रीविग्रहो यस्य,—( भा. १०।१४।३४ ) “अद्यापि यत्पदरजः श्रुतिमृग्यमेव” इत्यादि—वचनात्, यद्वा, स्वच्छन्दं प्रारब्धानधीनं यथा भवति, तथा उपात्तो मत्स्यादिदेहो येन । अतो विशुद्धज्ञान—मूर्तये विशुद्धं केवलं ज्ञानं येषां तेषु मूर्तिः काठिन्यं यस्य, केवल—ज्ञानिषु प्रसादसुखत्वादि—व्यतिरिक्तये । यद्वा, विशेषेण भक्तियोगतः शुद्धं ज्ञानं येषु तेषु मूर्तिः श्रीविग्रहो यस्य । सर्वस्मै भक्तानां सर्वस्व रूपाय सर्वबीजाय सर्वेषां नारायणादीनामपि बीजाय कारणाय सर्वकारणकारणत्वात् । अतः सर्वभूतात्मने सर्वेषां भूः सत्ता तथा उत्त आत्मा श्रीविग्रहो यस्य,—( भा० १०।१४।५७ ) “सर्वेषामेव वस्तूनां भावार्थो भवति स्थितः । तस्यापि भगवान् कृष्णः” इत्याद्युक्तेः ॥ १२ ॥

## श्रीमद्विद्वानाथचक्रवर्तिपदा साराधंदशिनी

अहो मे मूढचेतस्त्वं यदस्माकं प्रार्थनयाऽस्माकमेव हितार्थमवतीर्णोसीति पश्यन्नप्यन्धोऽहमभवं सम्प्रति लब्धदण्डः प्राप्त चक्षुरेवं तत्त्वं ते जानामीत्याह—तवेति । स्वयमेव भराणां भाररूपाणां पुनश्च उरुभारजन्मनां वहूनां भाराणां जन्म येभ्यस्तेषां चमूरतोनाम् अभवाय नाशाय युष्मच्चरणसेविनां तु भवाय मङ्गलाय अहन्तु उभयेषां मध्ये न कोऽपीति मम नामवो नापि भव इति मय्युदासीन एव त्वं वर्त्तसे इति धिक् मामिति भावः ॥ ९ ॥ तस्मात् युष्मच्चरणानुवर्त्तित्वं ममाप्यस्त्विति प्रणमन्नाशस्ते नमस्तुभ्यमिति द्वाभ्याम् । “परावरेणो महदंशयुक्तः” इत्युद्धवोक्तेः । सर्वांशसाहित्येनैवावतीर्णस्य तस्य प्रथममंशान् प्रणमति भगवते महावैकुण्ठनाथाय पुरुषाय महत्स्वप्ने महात्मने समष्टयन्तर्यामिणे अंशान् प्रणम्य साक्षात्तमंशिनं प्रणमति—वासुदेवायेति, पितृनामोल्लेखेन कृष्णायेति तन्नामोल्लेखेन सात्वतां पतय इति पार्षदनामोल्लेखेन ॥ १० ॥ अनेकविधप्रेमविषयत्वात् स्वैर्भक्तैश्छन्देन प्रतिस्वेच्छया दास्येन सख्येन वात्सल्येन रमणेन च सुखप्रदानार्थम् उपात्तो गृहीतो देहो यस्येति तस्मै देहस्याप्राकृतत्वात् विशुद्धं मायातीतं ज्ञानमेव मूर्तियस्य तस्मै मायादिशक्तिमत्त्वात् सर्वस्मै अत एव सर्वस्य बीजाय कारणाय अत एव सर्वभूतात्मने ॥ ११ ॥ भोः शक्र ! त्वं मङ्गल इत्यनया स्तुत्यैव ज्ञायसे किन्तु विनैव त्वदाज्ञां दुष्टा मेघाः तद्ब्रजमधिकं यत्कदर्थयान्तस्म तदिमे त्वया दण्णीया इति पवित्रमर्त्तनमाशङ्क्य हन्त हन्तास्मिन् अन्तर्यामिणि कपटं न घटत इति विस्मय स्वचेष्टितं यथार्थमेवाह—मयेति । मन्वेतन्मङ्गलं त्वयि कथं सम्भवेत्तत्राह—विहते यज्ञे इति । ननु, त्वत्प्रभुणा मयैव विहतेऽपि दासत्वं तवैतावदकृत्यं न प्रत्येयि तत्राह—मानिना ऐश्वर्यैर्गर्वास्य किमशक्यमिति भावः । ननु, दैवादुत्थिता अपि गर्वादयो भावा मङ्गलैर्विवेकेनैव तिरोधाप्यन्ते इति तत्राह—तीव्रमन्युना तीव्रः क्रोधो हि विवेकमपि बलाद्ग्रसतीति भावः ॥ १२ ॥

## श्रीमच्छुकदेवकृतः सिद्धान्तप्रदीपः

निग्रहविषयाः असुराः अहं तु अनुग्रहविषयेषु तव चरणानुवर्तिषु सुरेषु त्वया स्थापितोऽतोऽनुग्रहं कुर्वित्याशयेनाह तवेति । स्वयम्भुवो भराणां भारभूतानां पुनश्चोरुभाराणां जन्मयेभ्यस्तेषां राजन्यन्याजेन वर्त्तमानानामसुराणामभवायाऽसृष्ट्यै ॥ ९ ॥ अथ नमत्कुर्वन् स्वपराधं वदन् भगवन्तं शरणं ब्रजति, नम इति चतुर्भिः । भगवते स्वाभाविकषड्गुणयुक्ताय पुरुषाय सर्वान्तर्यामिणे महात्मने भूम्ने वासुदेवाय सर्वनिवासाय सात्वतां भागवतानां पतये कृष्णाय नमः ॥ १० ॥ स्वच्छन्देन स्वेच्छयैवोपात्तदेहाय परिग्रहात्तदेहाय विशुद्धज्ञानवत् जन्ममरणादिसर्वदोषवर्जितस्वरूपवत् मूर्तिरप्राकृतदेहो यस्य तस्मै “यदात्मको भगवांस्तदात्मिका व्यक्तिः” इति श्रुतेः—

“यो वेत्ति भौतिकं देहं कृष्णस्य परमात्मनः । स सर्वस्माद्बहिः कार्यः श्रौतस्मार्त्तविधानतः ॥  
सुखं तस्यावलोक्यापि सचेलं स्नानमाचरेत्” ॥



इति स्मृतेऽथ “अस्यापि देव वपुषो मदनुग्रस्य स्वेच्छामयस्य ननु भूतमयस्य कोपि” इति ब्रह्मवचनाच्च चेतनाचेतन-  
शक्तीनां महदादितृणान्तस्य विश्वस्य स्वशक्तिमयस्य च पुरुषात्केशलोमादीनामिव पृथिव्याः औषधीनामिव पृथक् स्थितिप्रवृत्त्या-  
शब्दादिभ्यः” (२।१।१५) इति न्यायाच्च नित्यस्वरूपयोरपुत्रिमुपरिमाणयोः चेतनाचेतनपदार्थानां च स्वरूपैक्यसम्भवाद्भेदाऽभेदः  
सम्बन्धोऽत्र विदुषामभिमतः तथाऽऽह भगवान् सूत्रकारः “उभयव्यपदेशात्त्वहिकुण्डलवत्” (३।२।२६) इति एतदेवोपपादयितुमाह,  
सर्ववीजायेति । सर्वभूतात्मने इति च क्लेशलोमादीनां कार्याणां पुरुषः कारणं तस्मात्स्वरूपतो हि क्लेशादयो मित्राः अप्यभिन्ना एव  
तत्राः स्वात्मपरमात्मविवेकाखको मन्युर्यस्य तेन मयेदं चेष्टितं कृतमित्यर्थः ॥ ११ ॥ आसारवायुः गोष्ठस्य नाशाय मानिना लोकेशमानिना

### श्रीसत्यधर्मकृता श्रीभागवतटिप्पणी

हे अधोक्षज इह तवायमवतारो भुवो भूमेर्गुरुभारजन्मनां बहुभाररूपं जन्म येषां ते तेषां चमूपतीनां सेनानायका-  
नामभवायासत्ताये नाशयेति यावत् तथा भुवोऽभराणामभाररूपाणामतो न भराणामुरुभारजन्मनामित्यनयोराधिकी पुनरुक्ता ।  
युष्मच्चरणानुवर्तिना सतां चमूपतीनामित्यत्राप्यन्वेति । तदादीनां भवाय क्षेत्रमायेति यावत् भवति ॥ ९ ॥ वासुदेवाय गतम् । शाश्वत  
भक्तानामधुना यादवानां वा पतये गतम् ॥ १० ॥ वासुदेवाय स्वच्छन्दोपात्तदेहायेति वसुदेवरेतोविकृतदेहवत्त्वं तथा स्वेच्छोपात्र-  
देहवत्त्वं चेति विरुद्धं कथमुच्यत इत्यतः प्रमाणेनाविरोधमभिधत्ते ॥ आवेश इति । वसुदेवादौ हरेरावेशः प्रवेशमात्रं देहादानं जन्मे-  
त्युच्यते तदन्येषां देहादानं नाम जन्म नूतनकर्माधीनतनुप्राप्तिरिति कथयो ज्ञानिनो विदुः । अनेन बहुमाहाम्यसम्मतोऽयमर्थ इति  
न सन्देहः कार्य इति बहुवचनकविशब्दाभ्यां सूचयति । ननु वसुदेवादजायत राज्ञं दशरथादिस्थादिवचसां का च गतिरित्यत  
आह ॥ तथाऽपीति । असुरमोहाय तान्वञ्चयितुं ग्रन्थेषु बहुष्यते । तदर्थस्तु नायं गर्भोऽवसद्देव्या नायं दशरथाज्जातो न चापि  
जमदग्निनः । यथा नृसिंहाकृतिराविरासीत् । प्रादुर्भावो हरेर्जनिरित्यादिना ज्ञातव्यः ॥ ततश्चायं मूलार्थः ॥ स्वच्छन्दोपात्तदेहाय ।  
स्वच्छन्देनात्तदेहायेति पाठावेकार्थविति स्वच्छन्दतः पठनीयौ । स्वच्छन्देनैवोपात्तो देहो यस्य स आत्तो देहो येन कथमित्यतः  
स्वच्छन्देन स्वेच्छयेति । एतत्सम्भावकमाह ॥ ज्ञानभूतय इति । सर्वस्मै सर्वं समाप्नोषि ततोऽसि सर्वं इत्युक्तं न्यास्तत्सर्वं सर्ववीजाय  
सर्वकारणाय । व्यञ्जनाद्वीजमित्युक्तं इत्युक्तेः । सर्वव्यञ्जकाय वा सर्वभूतात्मने सर्वभूतस्वामिने ॥ ११ ॥ आसारैः सहिताश्च ते  
वायवश्च तैर्यज्ञे विहते सति तीव्रमन्युना मानिना गोष्ठनाशयेदं कर्म चेष्टितं कृतम् ॥ १२ ॥

### श्रीसुबोधिनी

किञ्चैतदर्थमेव तवावतारो दुष्टा निराकर्तव्या अशक्यनिराकरणदोषाः स्वरूपतोऽन्ये तु दोषसम्बन्धादतो वयं निवार्यदोषा  
इत्यस्मद्दोषा एव निराकार्या न तु वयमित्यभिप्रायेणाह तवावतारोयमिति, विशेषेणायमवतारो भुवो भाररूपाणां चमूपतीनाम-  
भवाय युष्मच्चरणानुवर्तिनां भवाय, अन्ये त्ववतारा एकमेव कार्यं साधयन्ति भारनिराकरणं वा सद्रक्षां वा, कालभेदेन यद्येक  
एवोभयात्मकः स्यात् तदा द्वयमपि कर्तव्यं, इदानीमहं प्रपन्न इत्युद्भवोपि कर्तव्यो निग्रहस्तु कृत एवान्यथोभयार्थमवतारो न भवेत्,  
उभयार्थत्वे हेतुरधोक्षजेति, अधोक्षजं ज्ञानं यस्मादेतादृशो यः प्रकटो जातः स उभयसम्पादनार्थमेव हेतुरधोक्षजेति अधोक्षजं  
ज्ञानं यस्मादेतादृशो यः प्रकटो जातः स उभयसम्पादनार्थमेव, एकैकं तु पूर्वमपि क्रियत इति, तत्रापिह गोकुले भूव उरुभारार्थ-  
मेव जन्म येषां जन्मकारणेषु भुवो दुःखार्थं जन्म स्वस्य तु नाशार्थं स्वयमेव भारभूता अधिकं च भारं जनयन्ति नौकारुढेष्वेतद्  
द्वयं पृथक् प्रसिद्धं, उरुभारस्य वा जन्म येषु, एतेन दोषत्रयमुपपादितं, भाररूपा उच्चञ्जला भारजनका इति तादृशा अपि  
सेनापतयः, जननमात्रेणैव तत्राश इत्यभवायेत्युक्तं यथान्वकारस्य सूर्योदये, देवैतिसम्बोधनमतः परं पूजार्थं, युष्मच्चरणमेवानु-  
वर्तितुं शीलं येषां तेषामुद्भवाय मुक्तये वा संसाराभावाय वा संसाराय वा भवानेव तथा भवतीति ॥ ९ ॥ एवं प्रार्थनामुक्त्वा  
क्षमापनार्थमेव नमस्यति नम इति, भगवदीयत्वाय वा, भक्तिमार्गं प्रकटीकुर्वन् सामान्यतो दशविधलीलायुक्तमाह नमो भगवत  
इति, आवेशादिपक्षव्यावृत्त्यर्थं तुभ्यमिति, योऽहं दृश्यते स एव भगवानिति, अनेनैव षड्विधा लीला निरूपिता स्थानादिनिरो-  
धान्ता, पुरुषाय महात्मन इति कार्यकारणरूपाय, पुरुषः प्रथमतो महान् महत्त्वं, अन्तर्बहिर्वा साधकाय, वासुदेवायेति मोक्ष-  
दाता, कृष्णायेति फलं सदानन्दरूपत्वादाश्रयश्च, किञ्च न केवलं दशविधामेव लीलां करोत्यवतारैस्तत्त्वधिकमपि करोतीत्याह  
सात्वतां पतये नम इति, यादवानामयं स्वामी, दशविधलीलावदभक्तिरेकैव स्वतन्त्रेति पृथक् नमस्कारः ॥ १० ॥ एवं परमार्थतो  
नमस्कारं कृत्वा मोहकलीलासहितमपि भगवन्तं लौकिकसार्थं नमस्यति स्वच्छन्देति, स्वा भक्तास्तेषां छन्द इच्छा तदर्थं तेषा-  
मिच्छापूर्त्यर्थमुपात्तो देहो येन, ते हि यथा भावयन्ति तथा रूपं करोति नटवदेव, रूपं तु विशेषेण शुद्धं चिद्रूपमेव तदाह  
विशुद्धज्ञानभूतय इति, ननु विशुद्धस्याभिलषितरूपत्वं कथं ? तत्राह सर्वस्मा इति, सर्वरूप एव जातस्तत्राभिलषितरूपमवने कः  
प्रयास इत्यर्थः, किञ्च सर्वबीजाय सर्वेषां कारणभूताय, अतोऽनन्तप्रकारेण भवति, अनेन सद्रूपतानन्दरूपताप्युक्ता, सत् सर्वमानन्दो  
बीजमिति, सर्वभूतानामात्मने चिद्रूपाय नमः, अतः ।



सच्चिदानन्दरूपाय भक्तेच्छापूर्वकाय हि । शुद्धज्ञानस्वरूपाय फलसाधनरूपिणे ॥ १ ॥

नम इत्युक्तं भवति ॥ ११ ॥ स्वापराधं प्रकटीकरोति मयेदमिति, को वेद भगवान् न विचारयतीत्यन्यथा कालान्तरे विशेषपर्यालोचनायामपराधं भावयेदतः कथयति, इदं वृष्ट्यादिरूप गोष्ठनाशायसारवायुभिर्मया चेष्टितं यज्ञे विहित इति निमित्तं वस्तुतत्त्वस्मिन्नेव यज्ञे मया भुक्तं न पूर्वं कदापि भगवता भुक्तमिति हस्तेन भुक्तमित्यतो यज्ञे विहित एव, तथाप्यभिमानादन्यथाङ्गीकृतं तदाह मानिनेति, ननु दृष्टिः कथं न प्रतिबन्धिका जाता ? तत्राह तीव्रमन्युनेति, शीघ्रमेव क्रोध उत्पन्नो तो जातापि दृष्टिर्विस्मृतेति, अन्यथा गोष्ठनाशे कश्चित् किं प्रवर्तेत ? गवामुपजीव्यत्वात् सुतरां ममोपजीव्याः, भगवन्नितिसम्बोधनं स्वस्य दासत्वख्यापकं, इदानीं निर्दुष्टत्वख्यापकं वा ॥ १२ ॥

### ( १ ) श्रीप्रभुचरणविरचिता श्रीटिप्पणी

स्वच्छन्दोपात्तदेहायेत्यत्र, नटवदेव रूपमित्यादिग्रन्थः पूर्वोक्तरूपेन्द्रस्तुत्यभिप्रायेणेति ज्ञेयम् ॥ ११ ॥

इति चतुर्विंशोऽध्यायः ॥ २४ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

तवावतारोयमित्यत्र कालभेदेनेति एक एव पुरुषः पूर्वं दुष्टः पश्चाच्च चरणानुवर्ती चेत् स्यादित्यर्थः ॥ ९ ॥ नमो भगवत इत्यत्र अनेनेवेति भगवत्पदेनेत्यर्थः, 'पुरुषाय' 'महात्मने' इतिपदद्वयेन सर्गविसर्गयुक्तत्वं, इदं पूर्वं नागपत्नीस्तुतौ विवृतमिति नात्र विव्रित इतिभावः, द्वितीयं व्युत्पादयन्ति महानिति; महत्तत्त्वरूपत्वेन चतुर्मुखत्वाद् विसर्गतेति भावः ॥ १० ॥

### ( ४ ) श्रीमद्दीक्षितलालुभट्टयोजना श्रीसुबोधिनीयोजना

नमो भगवते तुभ्यमित्यस्याभासे भगवदीयत्वाय वेति क्षमापनार्थं नमस्यतीति पूर्वमुक्तं, पक्षान्तरेण नमनप्रयोजनमाहुः भगवदीयत्वाय वेति, भगवदीयत्वसिद्धये नमस्यतीत्यर्थः, नम्रत्वेनैव भगवदीयत्वसिद्धिः, दैन्यबोधकत्वाच्च नमनस्य, अनेनैव षड्विधा लीला निरूपितेति अनेन भगवत इतिचतुर्थ्यन्तेन, षड्विधा लीला निरूपिता भगवत्पदेनैश्वर्यादिषडङ्गुणाभिधानादित्यर्थः, कास्ताः षड्विधा इत्याकाङ्क्षायामाहुः स्थानादिनिरोधान्ता इति, कार्यकारणरूपायेति "पुरुष"शब्देन कार्यं पुरुषशरीरमुच्यते तच्च महत्तत्त्वादीनां कार्यं अतो महत्तत्त्वादिकार्यरूपाय विराड्विग्रहायेत्यर्थो भवति, अनेन सर्गलीला उक्ता, अशरीरस्य विष्णोः पुरुषशरीरस्वीकारः सर्ग इति टिप्पण्यां लक्षणस्योक्तत्वात्, "महात्मने"इत्यनेन कारणरूपमहत्तत्त्वादि गृह्यते तद्रूपायेत्यर्थः, अनेन विसर्गलीलोक्ता महत्तत्त्वस्य चतुर्मुखरूपत्वात् चतुर्मुखस्य विसर्गरूपत्वात् पुरुषाद् ब्रह्मादीनामुत्पत्तिः विसर्ग इति लक्षणाङ्गीकारात्, पुरुषाय महात्मने इतिपदद्वयार्थान्तरमाहुः अन्तर्बहिर्वा सर्वसाधकायेति, पुरि शेते इति पुरुष इति व्युत्पत्त्या पुरुषस्यान्तरत्वाद् अन्तःसर्वसाधकत्वं, 'महात्मने' इत्यनेन वहिःसर्वसाधकत्वं, महान् आसौ आत्मेत्यर्थाद् व्यापकत्वेन वहिरपि सत्त्वात्, एवं पदद्वयेन सर्गविसर्गलीले उक्ते, 'भगवत्पदेन पडित्येवमष्टलीला उक्ताः, 'वासुदेवायेत्यनेन मुक्तिलीलोच्यत इत्याहुः वासुदेवायेति मोक्षदातेति, 'कृष्णायेत्यनेन आश्रयलीलोक्तेत्याहुः सदानन्दरूपत्वादाश्रयश्चेति, भक्तिरेकैव स्वतन्त्रेति पृथङ् नमस्कार इति "नमो भगवते" इति पूर्वमुक्तेन "नमः"शब्देन निर्वाहेपि पुनः सात्वतां पतये नम इति यदुक्तं तेन भक्तेः दशविधलीलावत् उद्धारकरणे स्वातन्त्र्यं बोधितं, यद्यपि भगवत्पदेन निरोधान्ताः पड् लीला उक्तास्तन्मध्ये ईशानुक्तथाशब्दवाच्यभक्तिरप्यागता तथापि सर्वलीलातुल्यत्वपरिहारपूर्वकं स्वातन्त्र्यसूचनाय पुनर्भक्तिर्वर्णिता; प्रथमस्कन्धे तृतीयाध्याये सर्वेष्ववतारेषु कृष्णावतारमप्युक्त्वा अंशित्वेन पूर्णत्वसूचनार्थं "कृष्णस्तु भगवान् स्वयमिति पृथङ्निर्देशः कृतः तद्वदत्रापीत्यर्थः ॥ १० ॥ स्वच्छन्दोपात्तदेहायेत्यत्र ते हि यथा भावयन्ति तथारूपं करोति नटवदेवेत्यादिग्रन्थस्यार्थेष्टिप्पण्यां स्फुटमुक्तः, अनेन सद्रूपता आनन्दरूपताप्युक्ते द्वि 'सर्वस्मै' इत्यनेन सद्रूपतोक्ता, सद्रूपेणांशेन सर्वरूपत्वात्, 'सर्वबीजायेत्यनेनानन्दरूपतोक्ता आनन्दस्य सर्वबीजत्वात्, "आनन्दाद्ध्येव खल्विमानि भूतानि जायन्त" इति श्रुतेः, 'सर्वभूतात्मने' इत्यनेन चिद्रूपतोक्ता, तदेतत् सङ्गृह्णन्ति कारिकाया सच्चिदानन्दरूपायेत्यारभ्य फलसाधनरूपिणे इत्यन्तया ॥ ११ ॥ मयेदं भगवन्नित्यत्र न पूर्वं कदापि भवता भुक्तमिति हस्तेन भुक्तमिति श्रीनन्देन युक्त्यैवेन्द्रयागस्य कृतत्वाद् वेदविहितत्वाभावाद् ब्रजराजकृतेन्द्रयागे भगवता न भुक्तः, अतो हस्तरूपेणेन्द्रयागि न भुक्तः, अस्मिन्नेव अन्नकूटोत्सवे भगवतोक्तत्वेन वेदविहितत्वाद् भगवता भुक्तं भोजनं तु हस्तकार्यं, अतो हस्तरूपेण मया इन्द्रेण भुक्तं, तथा चास्मिन्नेव यागे मया भुक्तमित्युपपन्नं, अतो यज्ञं अविहृत एवेति यद्यपि भगवतेन्द्रयागमङ्गः कृतस्तथापि तस्या वैदिकत्वात् यज्ञत्वाभावेन तद्विघाते यज्ञस्याविहृतत्वमेवेत्यर्थः, तर्हि "चेष्टितं विहिते यज्ञे" इति कथमुक्तमिति चेत् तत्राहुः अग्निमानादन्यथाङ्गीकृतमिति इन्द्रस्य युक्तिकल्पितेपि स्वयागे यागत्वाभिमानात् तादृशयागविघाते अन्यथाङ्गीकृतं यज्ञनाशतयङ्गीकृतमिति यज्ञविघातोक्तिरिति भावः ॥ १२ ॥



( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

“स्वच्छन्दोपात्तदेहाये”त्यत्र सच्चिदानन्देति का० २३६१ । “सर्वस्मै” इतिपदेन सद्रूपता, “सर्वबीजाये”त्यानन्द-  
रूपता, “सर्वभूतात्मन” इतिचिद्रूपता, भक्तेच्छापूर्कायेति “स्वच्छन्दोपात्तदेहाये”त्यस्यार्थः, शुद्धज्ञानस्वरूपायेति मूलस्थ-  
द्वितीयपादार्थः स्वष्ट एव फलसाधनरूपिणे इति आनन्दः फलं, चित् साधनं, एतादृशाय नम इत्युक्तं भवति ॥ ११ ॥

गोस्वामिश्रीगिरिधरलालकृता बालप्रबोधिनी

एतदवतारप्रयोजनमाह—तवेति । अधः अक्षजं ज्ञानं यस्मात्तत्सम्बोधनं हे अधोक्षज ! एवंविधस्यापि तवेह भूमाव-  
यमवतारः स्वयंभराणां स्वप्राणमात्रपोषकाणाम्, अत एव उरुभारजन्मनां बहूनां भाराणां जन्म येभ्यस्तेषां चमूपतीनां राज्ञाम-  
भवाय विनाशाय, युष्मच्चरणसेविनां तु भवाय यथोचितं धर्मादिपुरुषार्थलाभाय । तथा च पूर्वं मम दुर्मदत्वेन मानभङ्गस्य कृत-  
त्वादिदानीं तु स्वच्छरणागते मय्यनुग्रह एव युक्त इत्याशयः । ‘एवं विधानानाक्रीडा अपि तवावतारप्रयोजनम्’ इति सूचयन्  
सम्बोधयति—देवेति ॥ ९ ॥ एवं क्षमां प्रार्थ्य तदर्थं नमस्करोति—नम इति द्वयेन । तुभ्यं भगवते ऐश्वर्यादिषड्गुणपूर्णाय, पुरुषाय  
सर्वान्तर्यामिणे, अन्तस्थत्वेऽपि महात्मने अपरिच्छिन्नाय, वासुदेवाय वसुदेवनन्दनाय, कृष्णाय सदानन्दरूपाय, सात्वतां यादवानां  
पतये । ‘नमः’ इत्यस्य सर्वत्रान्वयः ॥ १० ॥ कर्माधीनत्वशङ्कां वारयन्नाह—स्वच्छन्दोपात्तदेहाय स्वेच्छया स्वीकृतदेहाय । तथा  
देहस्य प्राकृतत्वशङ्कां वारयन्नाह—विशुद्धं ज्ञानमेव मूर्तिर्यस्य तस्मै । सर्वस्मै विश्वरूपाय । तत्र हेतुमाह—सर्वबीजायेति, सर्वो-  
पादानायेत्यर्थः ॥ सर्वेषां भूतानामात्मने साक्षिणे नमः ॥ ११ ॥ ‘कृतागस’ इति यदुक्तं तं स्वापराधं निवेदयति—मयेति ।  
स्वस्यातितुच्छत्वं सूचयन् सम्बोधयति—भगवन्निति । आसारवायुभिर्गोष्ठनाशाय मयेदं चेष्टितमकृत्यं कृतमित्यन्वयः । तत्करणे  
हेतुमाह—तीव्रमन्युनेति । क्रोधे हेतुमाह—यज्ञे विहते सतीति । ‘मया परमेश्वरेण यज्ञे विहतेऽपि तव क्रोधः कथमुचितः ?’  
तत्राह—मानिनेति । त्रिलोकेशत्वाभिमानित्यर्थः ॥ १२ ॥

अन्वितायंप्रकाशिका

तवेति ॥ हे अधोक्षज ! हे देव ! एवंविधस्य तवेह भूमावयमवतारः स्वयंभराणां स्वप्राणमात्रपोषकाणां स्वयंभाररूपाणां  
वा । अत एव उरुभारजन्मनां बहूनां भाराणां जन्म येभ्यस्तेषां चमूपतीनां राज्ञामभवाय विनाशाय युष्मच्चरणसेविनां तु भवाय  
पुरुषार्थलाभाय अस्ति ॥ ९ ॥ नम इति ॥ स्पष्टम् ॥ १० ॥ स्वच्छन्देति ॥ स्वच्छन्देन स्वेच्छया गृहीतदेहायेत्यादि स्पष्टम् ॥ ११ ॥  
मयेति ॥ हे भगवन् ! यज्ञे विहते सति मानिना तीव्रमन्युना च मया आसारवायुभिः गोष्ठनाशयेदमकृत्यं चेष्टितं कृतम् ॥ १२ ॥

श्रीगोपालानन्दमुनिविरचितं निगूढार्थप्रकाशव्याख्यानम्

भुवो भराणां भूमेर्भारभूतानां स्वयं भराणामिति पाठे तु इह भूमौ स्वयमेव भारभूतानां पुनश्च उरुभाराय जन्म येषां  
तेषां सेनापतीनां अभवाय नाशाय हे देव भवाय सुखाय ममत्वद्वक्तृत्वाद्भक्षणं कार्यमित्यर्थः ॥९॥ पुरुषाय अनादिसिद्धदिव्या प्राकृत-  
पुरुषाकर विघ्नहराय महान् क्षराक्षरेभ्य उत्कृष्टः आत्मा स्वरूपं यस्य तस्मै अतः चेतनाचेतनेषु वासुर्न्यापकश्चासौ देवोद्योतकश्च  
तस्मै प्रत्यक्ष श्रीकृष्णाय नमः ॥ १० ॥ स्वच्छन्देन स्वेच्छया उपात्तो गृहीतो देहोऽवतारो येन तस्मै विशुद्धं मायादिदोषरहितं ज्ञानं  
भूतौ विग्रहे यस्य तस्मै सर्वस्मै यथादेहवाचकाः शब्दाः देहिषु पर्यवस्यति तथा चेतनाचेतनवाचकाः शब्दाः सर्वात्मनिहारौ पर्यव-  
स्यतीति सर्वभूतात्मकत्वात् सर्वरूपाय सर्वेषां बीजाय कारणाय ॥ ११ ॥ मानिना मया इदं चेष्टितकृतं ॥ १२ ॥

भगवत्प्रसादाचार्यविरचिता भक्तमनोरञ्जनी

उत्करीत्या प्रार्थनां कृत्वा भूमावतारस्य भगवतो लोकहितार्थैकप्रवृत्तमेवोपपादयति ॥ तवेति ॥ हे अधोक्षज,  
रूपां बहूनां भाराणां जन्म प्रदुर्भावो येभ्यस्तेषां, भुवः पृथिव्याः, भाराणां भारभूतानां, स्वयंभराणामिति पाठेऽपि स्वत एव भार-  
भूतानामित्यर्थः । उभयथाप्यर्थत एकत्ववत्प्रतीयमानत्वाद्भुवो भाराणां भूभूतामित्यर्थः साधुः । चमूपतीनां प्रचुरसेनाधिपतीनां  
अभवाय नाशाय, यद्वा । दण्डद्वारा मुक्तिप्रदानाय, हे देव, युष्मच्चरणानुवर्तिनां युष्मच्चरणसेविनां तु, भवाय विभवाय उत्तरोत्तर-  
मनुवृत्तिवृद्धये च, इह लोके, तव अयं अवतारः ॥ ९ ॥ क्षन्तुमर्हसीति यत् प्रागुक्तं तत्र ‘अञ्जलिः परमा मुद्रा क्षिप्रं देवप्रसादिनी’  
इत्युत्करीत्याञ्जलिबन्धनमस्कृतिपूर्वकच्छरणागतिसन्तरेण नान्योऽस्ति क्षमापनहेतुरित्यभिप्रेत्य शरण्यगुणानाविष्कुर्वन्नञ्जलिबन्धनेन  
नमस्कुर्वन् स्वापराधमावेदयन् कार्पण्यं प्रकाशयन् शरणं ब्रजति नम इति चतुर्भिः ॥ नम इति ॥ भगवते पूर्णषाड्गुण्यमूर्त्ये,  
पुरुषाय सर्वदा पुरुषकाराय, तुभ्यं नमः । महात्मने शरणागतशब्दभाजं जनमवलोक्यापराधविस्मरणेन केवलमनुजिघृक्षैकप्रवण-  
चित्ताय, वासुदेवाय वसुदेवपुत्राय, अनेन सौलभ्यं सौशील्यं चाभिप्रेतम् । कृष्णाय, अनेन केवलं क्षेमंकरत्वमुक्तम् । सात्वतां  
भक्तानां पतये, तुभ्यं नमः । अनेन कृतागसमापि माहृशां भक्तानां पुनः शिक्षया पालकायेति सूचितम् । यद्वा । पुरुषाय महात्मने



इति पदद्वयेन 'महान् प्रभुर्वै पुरुषः सत्त्वस्यैव प्रवर्तकः' इत्युक्तसत्त्वप्रवर्तकत्वमुक्तम् ॥ १० ॥ स्वच्छन्देति ॥ स्वच्छन्देन स्वेच्छ-  
यैव न तु कर्मणोपात्तः परिगृहीतो देहो येन तस्मै, अनेन सर्वदा दिव्यदेहवत्त्वेऽपि मानुषभावोपेतदेहप्रदर्शकत्वमसुरप्रतारणार्थ-  
मेवेति सूचितम् । विशुद्धं नित्यं संकोचविकाशरहितं ज्ञानं मूर्तौ यस्य तस्मै, सर्वस्मै सर्वव्यापिने, सर्वधीजाय सर्वेषां मूलकारणाय,  
सर्वभूतानामात्मा तस्मै, तुभ्यं नमः ॥ ११ ॥ स्वापराधमावेदयति ॥ मयेति ॥ हे भगवन्, यज्ञे म यागे, विहिते त्वया खण्डिते  
सति, तीव्रस्तन्निमित्तं तीव्रतां प्राप्तो मन्युः क्रोधो यस्य तेन, मानिना देहात्माभिमानवता, मया गीष्ठस्य त्वयाऽनुगृहीतस्य ब्रजस्य  
नाशस्तस्मै, गोष्ठनाशं कर्तुं मित्यर्थः । आसारवायुभिः, इदं चेष्टितं कृतम् ॥ १२ ॥

### श्रीहरिसूरद्विरचितं श्रीभक्तिरसायनम्

तवावतारोऽयमिति : १०.२७.९.

भूभारक्षपणार्थमेव विधिना सम्प्रार्थितस्त्वं त्वयाप्यंगीकृत्य समुक्तमच्युतविधे देवांस्त्वमाश्वासय ।  
सत्येवं यदिहाऽधुनोऽस्मिन्महीभारं त्वनालोकयन् स्वर्भारपनयात्तधीरसि तदा किं वचम्यसि त्वं प्रभुः ॥ १५ ॥  
जातं शासनमेतदेव परमित्यालोच्य दीनं पदे प्राप्तं नावसि चेत्तदस्तु भगवन्नेकं तु पृच्छामि ते ।  
नूतनं चेन्द्रशतं विधातुमिह तेऽशक्यं न सर्वेशितुः पादोऽत्राणकृदेष चेत्तदवने कः स्यात्पुरस्तद्वद ॥ १६ ॥  
कृतमिदं भुवनं जनजीवनमपि सदा मदधीनमिति स्मयात् । किमनया कथया कथयामि ते शरणमेकमिदं विशदं पदम् ॥ १७ ॥  
यत्कृत्यं सुहृदा कृतं प्रियतरेणास्मिन्स्तदागःशताकीर्णं पूर्णमपि प्रियस्य भवति क्रोधाय नो जात्वपि ।  
सिद्धे सत्यवनावितीश भगवंस्त्वमुख्यभूतेन मे प्राक्प्रादायि धनं जयेन हविरित्येतत्कथं त्वद्रुषे ॥ १८ ॥  
गोत्रोद्धारविधावनालसमना भूयोऽस्मि भूमाविति गोत्रोद्धारमहो विधाय भगवंस्त्वं दर्शयन्त्वाशयम् ।  
यज्ज्यायस्यपि पूर्वजे रचयसि श्रीशापगोत्रा गिरस्तस्यादङ्कपदं न ते किमवनौ पश्य त्वमेवान्ततः ॥ १९ ॥  
भूयुद्यज्ञतदुद्घृतिव्रजजनत्राणत्रिकर्म क्रमात् प्राप्तं सम्प्रति नाम वामनतनोस्त्रैविक्रमं विभ्रतः ।  
स्वाभ्येन्द्रस्थितितोऽप्युपेन्द्र कलिताभिख्यस्य सौख्यावधेः प्राप्तं प्राग्वदिहाप्यन्त मघवत्त्राणं तवावश्यकम् ॥ २० ॥  
तवांगान्धः सुमनोविमोहकृद्गिरः श्रुतिस्थाः सुमनोविमोहिकाः ।  
अदृष्टमेतच्च निरीक्ष्य चेष्टितं न चित्रमासीन्मनसो विमुग्धता ॥ २१ ॥  
यदाशयागस्थितिरास कामं तदाशयागःस्थितिरित्यगूढम् ।  
यत्संशयागः प्रकृते तु नास्ति तत्संशयागोऽस्ति न ते मयीश ॥ २२ ॥  
जित्वाऽनन्तदुरन्तदैत्यनिवहान् यस्य प्रसादात्सुरश्लाघ्यं राज्यमकण्टकाङ्कुरमहो स्वस्थो भुनज्यञ्जसा ।  
तस्यापीश तव च्छलं विदधता दुष्कीर्तिरूपं मया यत्संप्रत्यनुभूयते फलमिदं नैवानुमन्येत कः ॥ २३ ॥  
नालोच्यद्भुतरूपमेतदनघं नालोकि विक्रीडितं वृन्दारण्यभुवि ब्रजस्थविलसद्भाग्योपलब्धं प्रभो ।  
नैवाचिन्ति दुरन्तदैत्यहननं यत्त्वच्छलं कुर्वता जात्यं धादधमः सहस्रदृगपि प्रायस्तदात्मा कृतः ॥ २४ ॥  
कोट्यं डौघतनूरुहेण भवता विश्वेश विश्वात्मना सप्ताहं स्वकरे गिरिं विदधता विश्वेऽपि विस्मापिताः ।  
मच्चित्तेन हरेऽणुनापि विधृतः कोट्यद्रिसारस्त्रपागोत्रस्तत्र न विस्मयस्तव ततस्तद्विस्मयत्वं गतम् ॥ २५ ॥  
प्राचीनादधिकोल्लसद्गुरुरूपद्वान्नित्यं सुधर्मोच्छ्रयाज्ज्ञाताशेषसुपर्वतत्त्वमनसो निष्पातकार्यदृतात् ।  
मत्तोऽनारतसर्वतोमुखदृशोऽस्वप्नादपीदृक्कथं प्रादुर्भूतमिति त्रपैव भगवन्भूर्यन्तरं कृन्तति ॥ २६ ॥  
मयेदमिति : १०.२७.१२.

निगृह्य प्राग्यज्ञे वलिमपहृतं तस्य भुवनमिदानीं देयं स्यात्पुनरनुगृहीतोऽद्य यदसौ ।  
विचिन्त्यैवं तर्कात्कृतमखिलमेतत्पदगतं नियोगात्प्राग्यस्मादभयवरदाने प्रभुरसि ॥ २७ ॥  
वनमालिनो वनविहारजुपस्ते प्रियकृद्भवेदपि वनप्रसरोऽयम् । इति जानतावनमिदं स्ववनेन रचितं मयाऽधिकमतो न मदागः ॥ २८ ॥  
न श्रुतमस्ति कचिदपि रसनार्दनदशनशिक्षणं लोके । सदय त्वद्भजरूपे मयि ते विहितं तु भाति नृत्तमिव ॥ २९ ॥  
यत्त्वयाऽपहृतः श्रीश मद्रिपक्षेण मन्मदः । मानापनोदः किमितो निग्रहोऽनुग्रहोऽपि वा ॥ ३० ॥  
सर्वतोमुखजातस्य नारदस्य समागमात् । अनुग्रहस्ते प्राक्सिद्धोऽधुनाऽपीश तथास्तु सः ॥ ३१ ॥  
सपक्षात् सुखस्थाभिजजनविनाशोद्यतमते विपक्षोऽपि व्यायान् यदि निजजनत्राणकुशलः ।  
स्फुटोऽयं नीत्यर्थोऽजनि मयि च नीत्याहितमतौ तदेतत्क्षन्तव्यं नहि पुनरितः स्यात्त्वचिदपि ॥ ३२ ॥  
त्वया करेणोद्धरणीय एष इति प्रभो नैव मया विबुद्धम् ।  
बुद्धे कृता स्यान्न विपक्षताऽस्मिन् गिरौ मयापीत्यविषहमेतत् ॥ ३३ ॥



यद्वा विपक्षत्वमवापितो मयेत्युद्धारयोग्योऽभवदेष ते प्रभो ।  
 तस्माच्छमेवास्य मया कृतं गिरिविपक्षभावेऽपि विलोकयान्ततः ॥ ३४ ॥  
 त्वया विपक्षोऽपि गिरिग्रीयान् ममावलंबाच्छयणीय एषः ।  
 ततः प्रियत्वं मम चेति वाचः पुरैव जातोऽस्मि सुपर्वतास्थः ॥ ३५ ॥  
 इयमधिकवन्धमुक्तिरनेन रचिता मयीति यदि मनसि । भृशमधिकवन्धमुक्तिं त्वमपि कृपाघनं कुरुष्व तदिह मयि ॥ ३६ ॥  
 मयोदासीनस्त्वं कृतविविधयत्नेन रचितोऽप्युदासीनः स्वीये क्षणमपि न जातोऽसि भगवन् ।  
 तव स्वाप्तत्राणोदितसदयवृत्तावधिकता ततः सिद्धासिद्धाप्यधिकवति मेघे त्वधिकता ॥ ३७ ॥  
 प्राचीनो हि विमो जडोन्मदमना उच्चैःश्रवो बाहकः कामं पाकवलानुशिक्षणचणोऽहल्यैकसख्यप्रियः ।  
 प्राप्ताम्रजवैरितां च कलयन्नाशविशेषाश्रितः सिद्धोऽस्मीति विडम्बनाभिरधुना श्रीशालमेघा नतिः ॥ ३८ ॥  
 रुष्टे त्वय्यथवा तुष्टे स्वः पुरन्दरमावहेत् । स्वतन्त्रोऽसि यतस्तत्र तद्वामां वा निवेहि भोः ॥ ३९ ॥  
 नाप्रतिष्ठात्वपूर्वेयं सर्वदोशाश्रिते मयि । दाशाहोऽहमिति ज्ञात्वा यथेच्छसि तथा कुरु ॥ ४० ॥  
 त्वमन्नेन प्रभो तोषं प्रापितो ब्रजवासिभिः । मयोदकेन तत्तुल्यस्तैरहं त्वदनुग्रहे ॥ ४१ ॥  
 मया न लब्धो भगवन् पुरा यः शतेन सांगैरपि मन्युवर्यैः ।  
 स मन्युनैकेन तव प्रसादो लब्धो ब्रुवे तद्वरमेनमेव ॥ ४२ ॥  
 नित्याभ्यस्तसमस्तवेदनिवहः स्रष्टाऽण्डस्रष्टेरपि स्पष्टं ज्येष्ठतमोऽखिलेऽपि जनेष्वद्वा त्वदात्मैव यः ।  
 तस्याऽप्यच्युत भूरिदुर्लभमिदं गोगोपगोपीष्टदं रूपं दृष्टमत्स्त्रिविष्टपतदे धन्यो मदन्वोऽस्ति कः ॥ ४३ ॥  
 स्वस्थोऽहमप्रवासात्यासीन्मदहेतुरेतदेव मम । तद्ब्रह्ममत्रागमनाद् गतमिति विमदत्वमर्थसिद्धमहो ॥ ४४ ॥  
 सदाखण्डलसत्प्रीतिस्तत्त्वयि मेऽस्तीति नौ वचः । सत्कृता तु मया मद्वाक्प्रमाणं परतो भवान् ॥ ४५ ॥  
 यत्नेनोदधृत्य वेगाद् विषयनिगडितं स्वेन्द्रियग्राममन्यत्राणायाऽसौ हि येनाऽचलपदगातनाऽऽयोजितः शत्रुजेत्रा ।  
 के वा देवा न सेवाचरणकृतधियस्तस्य वश्येन्द्रियस्य स्थूलोकेष्वित्यवोधि प्रपदनतसुरेशेन तादृक् परस्य ॥ ४६ ॥

### कृष्णप्रिया

हे अधोक्षज ! हे इन्द्रियातीत कृष्ण ! भूमि के भाररूप, भूमि के पापों के बोझा को लादने वाले आसुरिवृत्ति वाले खल सेनाधिपतिओं के विनाश के लिये, और आपके श्रीचरणों के अनन्य सेवक भक्तजनों के कल्याण के लिये ही आपने अवतार लिया है । आपका अवतरण विश्व के लिये वरदान ही है ॥ ९ ॥ पुरुषोत्तम; महत् स्वरूप अथवा कार्य कारणस्वरूप वासुदेव, यादवपति, भगवान् श्रीकृष्ण के चरण कमलों में बार बार प्रणाम ॥ १० ॥ निजजनों की इच्छा के अनुकूल-अनुरूप अवतार लेने वाले, विशुद्ध चिद्रूप स्वरूप धारण करने वाले, सर्व स्वरूप, सर्व के बीजरूपरूप प्राणीमात्र की आस्था वसे चतन्य-मय आपके चरणों में प्रणाम ॥ ११ ॥ हे भगवन् ! हे महाराज ! यज्ञ के अवरोध के कारण, मिथ्याभिमानी मुझे उन्नमर कोष उत्पन्न हुआ, और मैंने पागलपने में धारासम्पात वृष्टि, तीव्रवर वायु, बौद्धारों से ब्रज को नष्ट करने की खल चेष्टा की ॥ १२ ॥

त्वयेशानुगृहीतोऽस्मि ध्वस्तस्तम्भो बृथोद्यमः । ईश्वरं गुरुमात्मानं त्वामहं शरण गतः ॥ १३ ॥

### श्रीशुक उवाच

एवं सङ्कीर्तितः कृष्णो मघोना भगवानमुमु । मेघगम्भीरया वाचा प्रहसन्निदमब्रवीत् ॥ १४ ॥

### श्रीभगवानुवाच

मया तेऽकारि मघवन् मखभङ्गोऽनुगृह्यता । मदनुस्मृतये नित्यं मत्तस्येन्द्रप्रिया भृशम् ॥ १५ ॥

मामैश्वर्यश्रीमदान्धो दण्डपाणिं न पश्यति । तं अंशयामि सम्पद्भ्यो यस्य चेच्छाम्यनुग्रहम् ॥ १६ ॥

### कर्ममममा

अन्वयः—हे ईश ! त्वया ध्वस्त स्तम्भः हतोद्यमः अनुगृहीतः अस्मि, ईश्वरम् गुरुम् आत्मानम् त्वाम् अहम् शरणम् गतः ॥ १३ ॥ मघोना एवम् संकीर्तितः कृष्णः भगवान्, मेघगम्भीरया वाचा प्रहसन् अमुम् इदम् अब्रवीत् ॥ १४ ॥ मघवन् ! इन्द्रप्रिया भृशम् मत्तस्य, नित्यम् मदनुस्मृतये अनुगृह्यता मया ते मखभङ्गः अकारि ॥ १५ ॥ ऐश्वर्यं श्रीमदान्धः दण्डपाणिम् माम् न पश्यति, यस्य च अनुग्रहम् इच्छामि तम् सम्पद्भ्यः अंशयामि ॥ १६ ॥

१. हतोद्यमः—वीर. । २. इत्थं—वीर. । ३. वाञ्छा—प्रा. पा. ।



## श्रीधरस्वामिविरचिता भावार्थदीपिका

तथापि भो ईश त्वयाऽनुगृहीतोऽस्मि । अनुग्रहं दर्शयति । ध्वस्तस्तम्भ इति वृथोद्यम इति च ॥ १३-१४ ॥ इद्रेण स्वामि-  
प्राये निवेदिते भगवानपि तथैवाह । मयेति । इन्द्रश्रिया देवराज्येन ॥ १५-१६ ॥

## श्रीवंशीधरकृतो भावार्थदीपिकाप्रकाशः

यद्यपि मयानुचितं कृतं तथापि ध्वस्तोऽपास्तः स्तम्भो गर्वो यस्य स तथा । 'दृष्टो धर्मं न पश्यति' इत्युक्तेर्धर्माकरणेन गर्वि-  
तस्य नरकावामिर्दर्पापहारेण धर्मप्रवृत्तौ स चानुग्रह एवाद्वितीयमनुग्रहं दर्शयति-वृथोद्यम इति । उद्यमसाफल्ये तु गवादिनाशान्नरका-  
वामिरतस्तद्वृथाकरणमप्यनुग्रह एवेति तिरस्कृते नापि भिषजा कृपालुना चिकित्सितो रोगीव त्वयाहमनुगृहीत एवातः ध्वस्त-  
स्तम्भरोगः । हता उद्यमा वज्रनिक्षेपादयो यस्य सः । नियन्त्रत्वादीश्वरं, हितकारित्वाद्गुरुं प्रेमास्पदत्वादात्मानम् ॥ १३ ॥ एवम् त्वये-  
शानुगृहीतोऽस्मीत्येवंप्रकारेण । अमुम् मधवानम् । इदम् वक्ष्यमाणम् ॥ १४ ॥ तथैव स्वाभिप्रायमाह—हे मधवन्निति । त्वत्पुण्यवा-  
धिकारमिद्वत्समहं न नाशयामीति भावः । संपन्नो धनादिभ्यः, तव तत्रासहिष्णुतां दृष्ट्वा यज्ञमेवाहरमिति भावः । अनुग्रहमाह—मदनु-  
स्मृतय इति ॥ १५ ॥ ऐश्वर्यमीश्वरत्वम् श्रीः समृद्धिस्ताभ्यां मदनांधो नष्टज्ञानचक्षुः । पणते व्यवहरते दानादानादिष्विति पाणिः ।  
पणेरिब्, हस्तः । दंडः पाणौ यस्य तं तथा । संपन्नाशे मदनुस्मृतिर्नान्यथाऽतस्तां दातुं श्रीभ्रंशं करोमीति भावः ॥ १६ ॥

## श्रीमज्जीवगोस्वामिकृता वंणवतोषिणी

हे ईश, हे सर्वनियन्तः ! यद्यपि सद्य एव मयि दण्डं कर्तुं समर्थस्त्वं तथापि त्वयाऽनुगृहीतोऽस्म्येवेत्यर्थः । न च बाह्यानुग्रह  
इत्याह—ध्वस्तस्तम्भः नष्टमदोऽस्मि यतो हतोद्यमः, ध्वंसिरत्रान्तर्भूतत्यर्थः । यतस्त्वयैव स्तम्भो नाशित उद्यमश्च हत इत्यर्थः ।  
अतो गुरुः त्वामेव महापराध्यप्यहं शरणकृतः तत्रैवान्यदपि हेतुद्वयम् ईश्वरं नियन्ताम् आत्मानं रश्मीनां सूर्यमिव सर्वेषां मूल-  
स्वरूपं त्रिधाप्यनन्यगतिकत्वादिति भावः ॥ १३ ॥ सङ्कीर्तितः स्तुतः भगवानिति परमप्रभुत्वं बोधयन् अपराधिन्यपि तादृशे क्षुद्रेन-  
मिनिवेशं बोधयति, अत एव मेघेति मेघगर्जितं लक्षयति अनेन तस्य महासत्त्वतां प्रहसन्निति महाशयतां च व्यनक्ति अमुमित्येक-  
वचननिर्दिष्टाऽदःशब्देन लौकिकरीत्या मघोनस्तु क्षुद्रतामिति ॥ १४ ॥ मयेदमित्यादितद्वाक्यानुरूपप्रभुत्वोचितमेवाह—अनु-  
गृह्यतैव नतु क्रुध्यतेत्यर्थः । तत्र क्रोधविषयत्वेऽपि त्वद्विषयायोग्यत्वादिति भावः । नित्यं मम अनु वारम्बारं या स्मृतिस्तदर्थम्  
अन्यथा विपथगामी स्या इति हि यतः ऐश्वर्येण प्रभुत्वेन श्रिया धनादिसम्पदा च मदुस्तेनान्धः गताशेषज्ञानसन्नित्यर्थः । दण्डपाणिं  
मदीयोपासकान् प्रति गोपवेधोचितसुभगयष्टिपाणित्वेन भासमानतयैव त्यद्विधान् प्रति तु व्यञ्जितदण्डपाणित्वमपि न पश्यति  
नावगच्छ त इति गोपलीलायां निजप्रभुत्वविशेषमुक्त्वा तदन्तरङ्गपरिकरेषु श्रीगोपराजादिष्वपि भक्तिरनुशिष्टा यतो न पश्यति अत  
एव यस्यानुग्रहमिच्छामि यमनुगृहीतुमिच्छामीत्यर्थः । तं सम्पन्नो भ्रंशयामि तस्यैश्वर्यहेतुकधनादिसम्पत्तीर्हरामीत्यर्थः । भवतु  
तत्रासहिष्णुतां दृष्ट्वा न तादृशमप्यकरवं किन्तु यत्किञ्चिन्मखभङ्गमेवेति भावः ॥ १५-१६ ॥

## श्रीमत्सनातनगोस्वामिकृता बृहद्वंणवतोषिणी

ईश ! हे सर्वनियन्तः ! यद्यपि सद्य एवमपि दण्डं कर्तुं समर्थोऽसि, तथाप्यनुगृहीतोऽस्म्येवेत्यर्थः । न च बाह्यानुग्रह  
इत्याह—ध्वस्तस्तम्भो नष्टमदोऽस्मि, यतो हतोद्यमः, ध्वस्तेति सकर्मकं वा, यतस्त्वयैव स्तम्भो नाशित उद्यमश्च हत इत्यर्थः, अतो  
महापराध्यप्यहं त्वामेव शरण गतः । तत्रैव हेतवः—ईश्वरमित्यादित्रयम् । आत्मानं प्रियं परमसुहृत्तममित्यर्थः; एवां यथोत्तरभ्रष्ट-  
मुह्यम् । ईश्वरत्वादिकं स्वभावादेव, किंवा कृतानुग्रहविशेषात्; यद्वा, कथम् ? तदाह—ईश्वरमिति ईश्वरादिरूपेणेत्यर्थः । अतोऽधुना  
ममैश्वर्यपाण्डु, अत्रैव त्वत्पादाब्जान्तिके स्थास्यामीति भावः ॥ १३ ॥ संकीर्तितः स्तुतः । भगवानिति परमदयालुत्वं बोधयति,  
अन्यथा त प्रति तादृशोक्तेरयोग्यत्वात्, यद्वा, भगवान् परमकारुण्य-शरणागतवात्सल्यादिगुणप्रकटनपरोऽपि इदं वक्ष्यमाणस्तम्भ-  
प्रसादरहितमब्रवीत्, यतः कृष्णः श्रीनन्दब्रजजनैकप्रियः, तत्र महापराधेन तादृशोक्तेरेव योग्यत्वादिति भावः । आद्ये पक्षे मेघ-  
गम्भीरयेति निजस्वाभावाभिन्नयज्ञनेन वज्रनं निरस्तम्; अतएव प्रहसन् स्मयमानः; यद्वा, तस्य दुर्मदतामनुसन्धाय हसन्, द्वितीये  
च गोष्ठनाशायेति तत्तत्स्मरणादन्तः कोपेन मेघगर्जितगम्भीरस्वरया वाचा, अतएव अकारप्रश्लेषेण स्वाभाविकमपि निजश्रीमुख-  
प्रसत्तिमप्रकाशयन्नित्यर्थः । यद्वा, 'हासो जनोन्मादकरी हि माया' इत्यादिन्यायेनोक्तिचातुर्यावज्जनं कुर्वन्नेवेत्यर्थः । एवं  
पक्षद्वयापेक्षया विकल्पोऽप्युक्तः ॥ १४ ॥ अनुगृह्यतैव, न तु क्रुध्यतेत्यर्थः । एतच्च शुद्धकृपयान्तःकोपेनेव वा, नित्यं मम अनु  
वारं वारं या स्मृतिस्तदर्थम्, अन्यथैश्वर्यस्वभावेन कदाचिदेव स्मरणासम्भवात्; यद्वा, नित्यं मत्तस्य मम अनुबर्णेणासकृत् स्मर-  
णार्थमित्यर्थः; एतमपि तथैव, हि यतः, ऐश्वर्येण मदस्तेनान्धो गताशेषज्ञानः सन्नित्यर्थः । दण्डपाणिं कालादिरूपेण साक्षाच्छा-  
सितारमपि न पश्यति, न जानाति, 'ऐश्वर्यश्रीमदान्धः' इति पाठे ऐश्वर्येण याः श्रियः सम्पदरताभ्यो मदस्तेनान्धः, अतएव यस्यानु-  
ग्रहमिच्छामि यमनुगृहीतुमिच्छामीत्यर्थः, तं सम्पन्नो भ्रंशयामि, तस्यैश्वर्यहेतुकधनादिसम्पत्तीर्हरामीत्यर्थः ॥ १५-१६ ॥



श्रीमद्वीरराघवाचार्यकृता भागवतचन्द्रचन्द्रिका

तथाप्यहं हे ईश ! त्वया ध्वस्तः अविनयो यस्य सः मदापनयनद्वाराऽनुगृहीत एवास्मि सम्प्रति हतः उद्यमः अपचि-  
कीर्षात्मको यस्य स अनेनाधुनाऽपराधचिकीर्षाभिसन्धिराहित्यमावेदितमनेनैव कार्पण्यं च प्रकाशितम् एवंभूतोऽहमधुना त्वां  
शरणं गतः शरणागतावपि त्वमेव प्रयोजककर्त्तव्यमिमांशेन विशिनष्टि-ईश्वरमिति । शरणागतये मां नियमयन्तमित्यर्थः । आचार्य-  
हितप्रवर्त्तकत्वेनाचार्यकृत्यमपि प्राप्तमित्यर्थः । ननु, न तदेवं शरणङ्गतोऽस्मीति वचो निर्व्यलीकमिति शङ्कां निराचिकीर्षुर्विशिनष्टि-  
आत्मानमिति । अन्तरात्मनः तवाविदितं किमस्तीति भावः ॥ १३ ॥ इत्यमिति । इत्थं मघोनेन्द्रेण सङ्कीर्त्तितः कृष्णोऽमुं मघवान-  
मुवाच ॥ १४ ॥ तदेवाह—मयेति त्रिभिः । हे मघवन् ! अनुजिघृक्षता मया त्वद्यज्ञभङ्गः कृतः, कोसावनुग्रहः ? इत्यत्र तं दर्शयति  
इन्द्रश्रियेन्द्राधिपत्येन इन्द्रेति सम्बोधनं वा नितरां मत्तस्य तव नित्यं मद्धिषयकानुस्यूतये मखमङ्गोऽकारीत्यन्वयः । मदनुस्यूत्या-  
पादकमेवानुग्रहमिति भावः ॥ १५ ॥ मत्तस्य मदनुस्यूतय इत्यनेन मदन्यस्य स्वानुस्यूतिप्रतिबन्धकत्वमत एव तदपनयनस्य हि तत्त्वं  
च सूचितम् । तदेव व्यनक्ति, मामिति । ऐश्वर्यश्रीमदाभ्यामाधिपत्यसम्पद्भ्यामन्यो विवेकशून्यः जनः दण्डधरं मां न पश्यत्यतो  
“यस्यानुग्रहमिच्छामि” तं सम्पद्भ्यो भ्रंशयामि तस्य सम्पदभिलाषं निवर्त्तयामीत्यर्थः ॥ १६ ॥

श्रीविजयध्वजतीर्थकृता पवरत्नावली

ध्वस्तस्तम्भः निरस्तस्थूणस्वभावः ॥ १३ ॥ मघोना इन्द्रेण ॥ १४ ॥ अकारि कृतः हे मघवन्, इन्द्र ! ॥ १५ ॥ “पण  
व्यवहारे” इति धातोः हानादिन्यवहारसाधनत्वात् पाणिः हस्तः दण्डपाणि यमं माम् । भ्रंशयामि विस्तरं करोमि च शब्द एवायं  
अनुग्रहमेव नान्यद्विनादिकम् अनुग्रहानन्तरमविनश्वरसम्पदश्चेति समुच्चये वा ऐश्वर्यमीश्वरत्वं गवादिसमृद्धिः श्रीराभ्यामुद्धृतेन  
मदेनान्यः ज्ञानलक्षणचक्षुरहितः ॥ १६ ॥

श्रीमज्जीवगोस्वामिकृतः बृहत्क्रमसन्दर्भः

त्वत्कृतो दण्डोऽपि मे अनुग्रह स्व, इत्याह—त्वयेत्यादि । ईश्वर ! त्वयानुगृहीतोऽस्मि । तथाहि यदहं ध्वस्तस्तम्भो हतो-  
द्यम, अतस्त्वं मे गुरुरसि । अतः परं शिक्षितोऽस्मीत्याह—ईश्वरं गुरुमात्मानमात्मवत् प्रियं त्वां शरणं गतोऽहमिति ॥ १४-१८ ॥

श्रीनाथचक्रवर्तिपादविरचिता चैतन्यमतमञ्जूषा

ईश्वरं न केवलमीश्वरं गुरुश्चोपदेष्टारम्, अन्यदैवं न कर्त्तव्यमिति यत् शिक्षा च कारिता, न केवलं गुरुमात्मा च,  
सर्वेषामस्मदादीनां त्वमेवात्मा अतस्त्वयि का त्रपेति भावः ॥ १४-१९ ॥

श्रीमद्विद्वानाथचक्रवर्तिकृता सारार्थदर्शिनी

तदपि तिरस्कृतेनापि मिषजा कृपालुना चिकित्सतो रोगीवत्वयाऽहम् अनुगृहीतः अत एव सम्प्रति ध्वस्तस्तम्भरोगः यतो  
हता उद्यमाः वञ्चनिक्षेपादयो यस्य सः अतो नियन्त्रित्वादिश्वरं हितकारित्वाद्गुरुं प्रेमास्पदत्वादात्मानम् ॥ १३-१४ ॥ इन्द्रेण  
निष्कपटमुक्ते भगवानपि तथैवाह—मया ते इति ॥ १५-१६ ॥

श्रीमच्छुकदेवकृतः सिद्धास्तप्रदीपः

तथापि हे ईश ! सर्वनियन्तः मखमङ्गद्वारा त्वया अनुगृहीतोऽस्मि अतो हतोद्यमः ध्वस्तस्तम्भः ईश्वरं नियन्तारं गुरुम्  
ईदृशैव सन्मार्गोपदेष्टारम् आत्मानं सर्वेषां जीवानामाश्रयम् “कृष्णमेतस्मवेहि त्वमात्मानमखिलमात्मनाम्” इत्युक्तेष्व एवम्भूतं  
त्वां शरणं गतोऽस्मि ॥ १३ ॥ अमुं मघवानम् ॥ १४ ॥ इन्द्रश्रिया देवराज्येन ॥ १५-१६ ॥

श्रीसत्यधर्मकृता श्रीभागवतटिप्पणि

ध्वस्तः स्तम्भो यस्य स वृथोद्यमो वृथाभूत उद्यमो मेघौवादिप्रेषणादिर्यस्य स त्वयाऽनुगृहीतोऽस्मि । अधुनाऽपि मधु-  
नायेन सुष्ठु तथाऽप्रष्टुर्वा नोक्तं कथयदनुगृहीत इति शक्य इति चेन्न । न मनोपवेशोपश्रवणादिकं नानुग्रहं विना घटेतेति मघवान्भग-  
वाननुगृहीत इत्युक्तवानिति सम्भवान् । अहमीश्वर गुरुमात्मानं शरणं गतः ॥ १३ ॥ अमुमिन्द्रं मघोनेन्द्रेण ॥ १४ ॥ हे मघवन्  
इन्द्रः स्वर्गाधिपतिरिति श्रीस्तथा भृशं मत्तस्य नित्यं मदनुस्यूतयेऽनुगृह्यता मया मखमङ्गोऽकारि कृतः ॥ १५ ॥ ऐश्वर्यं स्वामित्व श्रीः  
सम्पदाभ्यां जातो यो मदस्तेनान्योऽधिकारी दण्डपाणिं शासितृत्वेन यमसमम् । अदण्डपाणिरत्सवन्त्रयमभिन्नं शिक्षकं न पश्यति  
अद्विषतवत् । यो यस्य चोपर्यनुग्रहं कर्तुमिच्छामि तं सम्पद्भ्यो भ्रंशयामि च्यावयामि ॥ १६ ॥



## श्रीसुबोधिनी

तथापि स्वामिनानुग्रहः कृत एवेत्याह त्वयेति, ईशत्वादनुग्रहकरणं, न ह्युपजीवकेषु कृद्धेषूपजीव्योपि कृद्ध्यति तथा सति तेषां नाशएव स्यादत एवानुगृहीतोऽस्मि, गोवर्धनधारणेन मान एव हतो न त्वहं हत इति मानहतिमेवाह ध्वस्तस्तम्भ इति, स्तम्भो गर्वोन्नता ध्वस्तो यस्य, तत्र हेतुर्हतोद्यम इति, तथापि न मम लज्जा यतस्त्वमाश्रयो गुह्यरात्मा च लोकतो वेदतोऽनुभवतश्च त्वच्छिक्षायां नापमानं भवतीत्यतस्त्वां शरणं गतः, यथोचितं विधेयमिति भावः ॥ १३ ॥ तदा प्रसन्नो भगवांस्तस्य मनःपीडां दूरीकृतवानित्याहैवमिति चतुर्भिः ।

उपक्रमः कृतं चैव हेतुश्चापि तथाकृतौ । प्रसादश्चेति श्रुत्याय भगवान् स्वयमुक्तवान् ॥ १ ॥

एवं पूर्वोक्तप्रकारेण सङ्कीर्तितः कृष्णः फलात्मा मघोनेन्द्रेण पूर्णः सर्वतो भगवान् मेघगम्भीरया वाचा तस्य तापं शमयन् प्रहसन् माहयन्निदं वक्ष्यमाणमब्रवीत्, अत एवाप्रेपि तस्य मोहः ॥ १४ ॥ स्वकृतमाह मयेति, काकतालीयव्यावृत्त्यर्थं स्वकृतं ज्ञापयति हे मघवन्ननुगृह्णता मया मखमङ्गोकारि, अनुग्रहमेवाह मदनुस्मृतये इति, ममानुस्मृतिरेवानुग्रहः, यागमङ्ग-भावेनुस्मृतिर्न स्यादिति, हेतुमाह नित्यमिन्द्राभ्या मत्तस्येति ॥ १५ ॥ नाप्येतत् त्वया प्रार्थनीयं ममैवायं सहजो धर्म इत्याह मामश्रयंति, ऐश्वर्यं श्रोत्रान्यतराभावे न मदः पुष्टा भवतातरसापेक्षत्वात्, न ह्येकाक्षिविकलान्धो भवत्यत ऐश्वर्येण श्रिया च यो मदस्तेनान्धः, दण्डपाणिं घातकमपि मां न पश्यति, अतस्तं सम्पद्भ्यो भ्रंशयामि शिक्षाथमवश्यं मारणोयः, तदैव मारणे शिक्षा भवति यदि जानीयादतो ज्ञानाथं सम्पद्भ्यो भ्रंशयाम्यन्यथानुग्रहो न भवेत्, इयं साधारणी व्यवस्था, विशेषमप्याह यस्य चेच्छाम्यनुग्रहमिति, यस्य चानुग्रहमिच्छामि, अयमनुग्रहं प्राप्नोत्विति विषयंबुद्धिभ्रंशो भवतीतिवाते दीपवद् विषयैरनुग्रहोपि न स्थिरा भवति, अल्पेनैव कार्यसिद्धौ महाननुग्रहो न कर्तव्यो यथाल्पेनैव कार्यं भवति तदर्थं सम्पद्भ्यो भ्रंशयामि, तदनन्तरमनुग्रह इति पूर्वमिच्छैवोक्ता, अत्रत्यः क्रमोऽग्रे वक्तव्यो “यस्यानुग्रहमिच्छामी”त्यत्र, अतः शिक्षार्थं प्रसादार्थं चैश्वर्यभ्रंशं कायेते, अत एकदेश एव स कृतो यागमात्रैश्वर्यनिराकरणात् ॥ १६ ॥

( ३ ) श्रीमद्वल्लभमहाराजकृतः श्रीसुबोधिनीलेखः

एवमित्यत्र उपक्रम इति शुकेनोक्त इतिशेषः, अग्रिमत्रयं भगवानुक्तवानित्यन्वयः ॥ १४ ॥

( ४ ) श्रीमद्दीक्षितलालमुमुक्षुजीता श्रीसुबोधिनीयोजना

एवं सङ्कीर्तितः इत्यादीनां चतुर्णां श्लोकानामर्थमाहुः उपक्रमः कृतं चैवेतिकारिकया, “एवं सङ्कीर्तितः” इत्यनेन प्रसादोपक्रमः, “मया तेकारि मघव” इतिश्लोकेन भगवता कृतं भगवत्कृतं मखमङ्गादिरूपं निरूपितं, “मामैश्वर्यश्रीमदान्धो” इत्यनेन तथाकृतौ मखमङ्गकृतौ हेतुरुक्तः, “गम्यतां शक्र भद्रं व” इत्यनेन प्रसाद इति बोद्धव्यम् ॥ १४ ॥

( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

एवं सङ्कीर्तितः कृष्ण इत्यादिश्लोकचतुष्टयार्थानाहुः उपक्रम इत्यादिः का० २३७३ । “एवं सङ्कीर्तितः” इत्यनेन स्तोत्रोपक्रमः, “मयातेकारि मघव” इतिश्लोकेन भगवता कृतं इन्द्रयागमङ्गात्मकं कार्यमुक्तं, “मामैश्वर्यश्रीमदान्धो य” इत्यनेन वितथाकृतौ इन्द्रयागमङ्गकरणे ऐश्वर्यश्रीमदरूपो हेतुरुक्तः, “गम्यतां शक्र भद्रं ते” इत्यनेन श्रुत्याय इन्द्राय भगवता स्वप्रसाद उक्तः ॥ १४ ॥

गोस्वामिश्रीगिरिषरलालकृता बालप्रबोधिनी

‘मयैवमपराधे कृतेऽपि त्वया तु स्वोचितमेव कृतम्’ इत्याशयेन सम्बोधयति—ईशेति । ‘त्वयाऽनुगृहीतोऽस्मीति कथं तत्राह ध्वस्तस्तम्भ इति । ध्वस्तः स्तम्भः अचिनयो यस्य सः । तत्र हेतुमाह—हतोद्यम इति । हतः उद्यमो ब्रजविनाशविषयको यस्य सः ॥ “अत इदानीं त्वामहं शरणं गतोऽस्मीति, शरणागमनयोग्यश्च त्वम्” इत्याशयेनाह—ईश्वरमिति । गुरुं शास्त्रप्रवर्तकमात्मानं परमात्मानं सर्वान्तर्यामिणमित्यर्थः ॥ १३ ॥ मघोना इन्द्रेण एवं सङ्कीर्तितः संस्तुतः कृष्णो मेघवत् गम्भीरया मधुरया वाचा अयं इन्द्रं हर्षयन् स्वयमपि प्रहसन् इदं वक्ष्यमाणमब्रवीदित्यन्वयः । ‘तस्य तस्मिन्नपराधवत्यपि क्रोधो न जातः, वैराग्यादिगुणपूर्णत्वात्’ इत्याशयेनाह—भगवानिति ॥ १४ ॥ भगवद्वाक्यमाह—मयेति त्रिभिः । हे मघवन् ! अनुगृह्णता अनुजिघृक्षता मया ते त्वं मखमङ्गः अकारि कृतः । ‘मखमङ्ग’ न कथमनुग्रहः ? इत्यपेक्षायामाह—मदनुस्मृतये इति । इन्द्राधिपत्येन श्रुशमन्त्यं नित्यं प्रमत्तस्य कर्तव्यमदनुसन्धानशून्यस्य मदनुस्मृतये मखमङ्गः कृतः । तेन मदनाशद्वारा मदनुस्मृत्यापादनमेवानुग्रह इति भावः ॥ १५ ॥ एवं यस्य चानुग्रहमिच्छामि तं सम्पद्भ्यो भ्रंशयामि, यस्मात् ऐश्वर्यश्रीभ्यामाधिपत्यसम्पद्भ्यां यो मदस्तेनान्धो विवेकशून्यो जनः दण्डपाणिं दण्डधरं कालयमादिरूपं मां न पश्यति । अत्रेदं बोध्यम्—यत्र ऐश्वर्यादिसत्त्वे मदस्तद्भ्रंशदशायां धर्मार्थकामसाधनप्रवृत्त्यभावपूर्वकमेव भगवद्भजनपरत्वं तत्रैव भगवदनुग्रहः । यत्र चैश्वर्यादिसत्त्वेपि उक्तप्रकारेण भगवद्भजनपरत्वं तत्रैव भगवदनुग्रहः, अम्बरीषादौ तथादर्शनात् ॥ यत्र त्वैश्वर्यादिसत्त्वे तदभावे वा त्रिवर्गसाधने प्रवृत्तिरेव, तत्र तु स्वकर्मभोग एव तदनुग्रहः ।



“त्रैवर्गिकायासविघातमस्मत्पत्तिर्विधत्ते पुरुषस्य शक्र ॥ ततोऽनुमेयो भगवत्प्रसादः” इति वृत्रवचनात् ॥ इन्द्रे तु पूर्णानुग्रहाभावाच्च स ऐश्वर्याद्भ्रंशितः, अत एव वक्ष्यमाणं पारिजातापहरणे मदेन पुनर्भगवता सह युद्धं सङ्गच्छते ॥ १६ ॥

अन्वितार्थप्रकाशिका

त्वयेति ॥ हे ईश ! ध्वस्तः स्तम्भः अचिनयो यस्य हतो निष्फल उद्यमो वृजनाशार्थो यस्य सोऽहं स्तम्भादिध्वंसात् त्वयाऽनुगृहीतोऽस्मि । अतः ईश्वरं गुरुमात्मानं च त्वां शरणं गतः ॥ १३ ॥ एवमिति ॥ मघोना इन्द्रेण एवं संकीर्तितः संस्तुतो मयेति ॥ हे मघवन् ! इन्द्रश्रिया देवेन्द्रत्वसम्पदा भृशं मत्तस्य ते तव नित्यं मम अनुस्मृतये अनुगृह्णता अनुजिघृक्षता मया तव मखभङ्गः अकारि कृतः ॥ १५ ॥ मामिति ॥ ऐश्वर्यश्रीभ्यामाधिपत्यसंपद्भ्यां यो मदस्तेनान्वो विवेकहीनो जनः दण्डपाणिं दण्डधरं कालयमादिरूपं मां न पश्यति । अतः यस्य चानुग्रहमिच्छामि तं सम्पद्भ्यो भ्रंशयामि । अत्रेदं बोध्यम् । यत्रैश्वर्यसत्त्वे मदस्तद्-दाविष सम्पद्भ्रंशो न क्रियते । यत्र त्वैश्वर्यसत्त्वे तदभावे वा त्रिवर्गसाधने प्रवृत्तिरेव तत्र स्वकर्मभोग एव भगवदनुग्रहः । इन्द्रे तु पूर्णानुग्रहाभावाच्च त एश्वर्याद्भ्रंशितः । अत एव वक्ष्यमाणं पारिजातापहरणे मदेन पुनर्भगवता सह युद्धं संगच्छते ॥ १६ ॥

श्रीगोपालानन्दमुनिविरचितं निगूढार्थप्रकाशव्याख्यानम्

ध्वस्तौ गतः स्तम्भ ईशत्वमदो यस्य ॥ १३ ॥ मघोना इन्द्रेण अमुमिदं ॥ १४ ॥ अनुगृह्णता मया ते मखभङ्गो कारि कृतः कथंभूतं यस्य तव इन्द्रश्रिया देवेन्द्रं राजलक्ष्म्या ॥ १५ ॥ ऐश्वर्येण श्रिया संपत्त्याचमदस्तेनाधोमतः तं मत्तं यस्यानुग्रहं ॥ १६ ॥

भगवत्प्रसादाचार्यविरचिता भक्तमनोरञ्जनी

त्वयेति ॥ तथापि, हे ईश, त्वया ध्वस्तो निवर्तितः स्तम्भोऽनग्रत्वरूपः कुविनयो यस्य सः, हतो नष्ट उद्यमो यस्य स एवं-भूतः, अहं अनुगृहीतः एव अस्मि । अत एवविधः अहं, ईश्वरं, गुरुं, आत्मानं, त्वां शरणं, गतः ॥ १३ ॥ एवमिति ॥ एवमित्यं मघोना इन्द्रेण, संकीर्तितः भगवान् कृष्णः, अमुमिदं, मेघगम्भीरया मेघध्वनितुल्यया, वाचा वाण्या, प्रहसन् सन्, इदं वक्ष्यमाणं, अत्रवीत् । मघवानं प्रत्यचकथत् ॥ १४ ॥ तदेवाह मयेति त्रिभिः ॥ मयेति ॥ हे मघवन्, अनुगृह्णता अनुजिघृक्षता, त्वदनुग्रहं कर्त्तुमिच्छतेत्यर्थः । मया ते तव, मखभङ्गः यज्ञखण्डनं अकारि कारितः । कोऽसावनुग्रह इत्यत्र तं दर्शयति । इन्द्रश्रिया एन्द्राधिपत्येन, इन्द्रेति संबोधनं वा । नित्यं मत्तस्य तव, भृशं मदनुस्मृतये मद्विषयकानुस्मृतिसिद्धयर्थं, मखभङ्गोऽकारीत्यन्वयः । मदनुस्मृत्यापादन-मेवानुग्रहः ॥ १२ ॥ मत्तस्य मदनुस्मृतये इत्यनेन मदस्य स्वानुस्मृतिप्रतिबन्धकत्वमत एव तदपनयनस्य हितत्वं सूचितं तदेव न्यनक्ति ॥ मामिति ॥ ऐश्वर्यं च श्रीमदश्च ताभ्यामाधिपत्यसंपद्भ्यामन्वो विवेकशून्यो जनः, दण्डपाणिं दण्डधरं मां, न पश्यति । अतः, यस्य अनुग्रहं इच्छामि, तं संपद्भ्यः भ्रंशयामि । चोऽवधारणे । संपद्विलाषं निवर्तयामीत्यर्थः ॥ १६ ॥

ओहिरिसूरिविरचितं श्रीभक्तिरसायनम्

प्रहसन्निति : १०.२७.१४.

लब्धप्रतिष्ठस्य सतोऽप्रशस्तं कर्म द्विये स्यात् खलु नेतरस्य ।

सदाऽप्यतिष्ठस्तदयं विविक्ते कुतः समागादिति वा जहास ॥ ४७ ॥

जडवृत्त्यनुसृत्य पाकृतिभ्यां मदभावाभ्युपगमः । निरणाधि सुरेश मे पुरैव त्वमिहागाः किमितीति वा जहास ॥ ४८ ॥

कनीयांस्तु गरीयांसं नमति स्तौति याचते । अद्याऽन्यथा प्रसङ्गेन प्राप्तमित्यास हास्यकृत् ॥ ४९ ॥

भक्तानुग्रहकर्तुर्मे दृष्टिरागन्तुकी सरुद् । प्रसन्ना तु सदैवाऽस्तीत्यबोधिशेन हास्यतः ॥ ५० ॥

मया तेऽकारीति : १०.२७.१५.

यः स्यादनुग्रहपदं मम तं सदैव रक्षन् कश्चित् समुदितं मदभावमस्मिन् ।

सद्यो हरामि मदनुस्मृतये परस्तु शिक्ष्यो ममेति न हि तत्र तथाऽऽचरामि ॥ ५१ ॥

कृष्णप्रिया

हे सर्व समर्थ नाथ ! आपने मेरे घोर अभिमान का विध्वंस किया, यह तो आपने मुझ पर अपार अनुग्रह किया है । मेरे सारे प्रयत्न आपने निरर्थक किए । अब मुझको सर्वेसर्वा मानने वाले को मान आया, हे भगवन् ! आप ही गुरु, ईश्वर, आत्मा और सर्व हो मैं आपका शरणागत हूँ ॥ १३ ॥ श्रीशुकाचार्य महाराज ने कहा—राजन् ! राजा इन्द्र ने जब पूर्ण पुरुषोत्तम श्रीकृष्ण की इस प्रकार की स्तुति की तब मधुरस्मित-मन्दहास्य करते हुए मेघ गर्जना के गम्भीर वाणी से इन्द्र को यों



कहा ॥ १४ ॥ भगवान् श्रीकृष्ण कहने लगे—मघवन् ? हे इन्द्र ? इन्द्र पद के अधिकार मद से चक्कूर बन गये थे इसलिये मैंने तुम्हारे यज्ञ का अवरोध किया, इससे तुम्हे निरंतर मेरा अनुसंधान रहेगा ॥ १५ ॥ राजन् ! सुनो ! ऐश्वर्य मद और सम्पत्ति मद से अन्ध बने हुए वे दण्ड हाथ में ग्रहण कर बैठे हुए नियन्ता को देखते नहीं हैं । उन मदान्धों में जिस जन पर मैं अनुग्रह करना चाहता हूँ उनका पद मद और सम्पत्ति पद को नष्ट कर देता हूँ ॥ १६ ॥

गम्यतां शक्र भद्रं वः क्रियतां मेऽनुशासनम् । स्थीयतां स्वाधिकारेषु युक्तैर्वः स्तम्भवर्जितैः ॥ १७ ॥  
अथाह सुरभिः कृष्णमभिनन्द्य मनस्विनी । स्वसन्तानैरुपामन्त्र्य गोपरूपिणभीश्वरम् ॥ १८ ॥

### सुरभिरुवाच

कृष्ण कृष्ण महायोगिन् विश्वात्मन् विश्वसम्भव । भवता लोकनाथेन सनाथा वयमच्युत ॥ १९ ॥  
त्वं नः परमकं दैवं त्वं न इन्द्रो जगत्पते । भवाय भव गोविप्रदेवानां ये च साधवः ॥ २० ॥

### कर्ममक्षमा

अन्वयः—हे शक्र ! गम्यताम् ! वः भद्रम्, “अस्तु”, मे अनुशासनम् क्रियताम्, युक्तैः स्तम्भवर्जितैः वः स्व अधिकारेषु, स्थीयताम् ॥ १७ ॥ अथ मनस्विनी सुरभिः स्वसन्तानैः उपामन्त्र्य गोपरूपिणम् ईश्वरम् कृष्णम् अभिनन्द्य आह ॥ १८ ॥ हे कृष्ण ! हे कृष्ण ! हे महायोगिन् ! हे विश्वात्मन् ! हे विश्वसम्भव ! हे अच्युत ! लोकनाथेन भवता वयम् सनाथाः ॥ १९ ॥ त्वम् नः परम् अकम्, परं दैवम्, त्वम् नः इन्द्रः, हे जगत्पते ! गो विप्र देवानाम् भवाय भव ये च साधवः तेषाम् भवाय भव ॥ २० ॥

### श्रीधरस्वामिविरचिता भावार्थदीपिका

वो युष्माभिः । बहुवचनं वरुणाद्यभिप्रायेण । क्व गंतव्यं स्वर्गेऽपि तवैश्वरत्वादिति चेत्तत्राह । क्रियतामिति । मदनुशासनेन यथापूर्वं तत्र स्थीयतामित्यर्थः । युक्तैरप्रमत्तैः । स्तम्भवर्जितैर्निरहंकारैः ॥ १७ ॥ स्वसन्तानैर्गोभिः सहोपामन्त्र्य कृष्ण कृष्णेत्यादि संबोध्य ॥ १८ ॥ इन्द्रेण हता अपि भवता वयं सनाथाः कृताः रक्षिता इत्यर्थः ॥ १९ ॥ त्वं नः परमं दैवं देवताऽतो हे जगत्पते गोविप्रदेवानां येऽन्ये च साधवस्तेषां भवाभ्युदयायाद्य त्वमेव नोऽस्माकमिन्द्रो भव ॥ २० ॥

### श्रीवंशीधरकृतो भावार्थदीपिकाप्रकाशः

गम्यस्थानाभावमाह—क्वेति । सर्वत्र मत्स्वाम्येऽपि स्थितौ प्रकारमाह—क्रियतामिति । अत्र क्रियतां मेऽनुशासनमित्युक्ते रनुशासनानङ्गीकारे पुनर्दण्डो भविष्यति परिजातहरणे तथात्वप्रसिद्धेः ॥ १७ ॥ अथ इन्द्रानुज्ञानोत्तरम् । स्वसन्तानैः ब्रजगोभिः प्राकृताया अपि तस्या अप्राकृतासु कृष्णपरिकरभूतासु स्वसन्तानाभिमानस्तासां सुरभिवंशोद्भूतत्वात् । यथा प्राकृतस्य चन्द्रस्य चन्द्र-वंशोद्भूतेऽप्राकृते श्रीकृष्णे स्वसन्तानाभिमान इति । गोपरूपिणम् नन्दनन्दनम् ॥ १८ ॥ इत्यर्थ इति । रक्षकस्यैव नाथपदार्थात्वादिति भावः । कृष्णकृष्णेति वीप्सा परमादरे । हे निजक्लेशकर्षकं युक्तं गोकुलरक्षणमिति भावः । हे महायोगिन्निति । योगिनोऽपि सर्वं कर्तुं समर्थाः संति त्वं तु महायोग्यसि ततो गोवर्द्धनधारणादि ते नादभुतमिति भावः । किमहं ब्रजत्रातैवास्मीति—तत्राह हे विश्वात्मन्निति । सर्वेषामात्मत्वादात्मानं सर्वस्मात्तुमीहते सर्वं त्रातुमीहस तदेवाह—विश्वसंभवेति । “जातो नारायणादिन्द्रः” इत्यर्थवरहस्योक्तेरिन्द्रोऽपि त्वया त्रात इति भावः । हे अच्युतेति । न हीन्द्रादयस्तव च्युतिं कर्तुमलमिति भावः ॥ १९ ॥ नः अस्माकं गवाश्वीनाम् । परमकम् अत्युत्कृष्टम् । दैवम् अमीष्टदेवता । यतो नः परमं दैवमतो हेतोः । साधवः सदाचाराः । इन्द्र ईश्वरो भव । हे जगत्पते जगदन्तःपातित्वादस्माकं पतिरपि विशेषतोऽतो रक्षको भवेत्यभिप्रायः । गवैर्द्रत्वेऽपि विप्रादीनामभ्युदयः “गोभ्यो यज्ञाः प्रवर्तते गोभ्यो देवाः समुत्थिताः । गोभिर्वेदाः समुद्गीर्णाः सषडङ्गपदक्रमाः ॥” इति श्रुतेः ॥ २० ॥

### श्रीमज्जीवगोस्वामिकृता वैष्णवतोषिणी

ननु, तर्हि ममापि तादृशमेवानुग्रहं कुरु मयात्रव स्थीयतां तत्राह—गम्यतामिति । वो युष्माकं यत् भद्रं क्षेमं तदस्त्वित्यभयदानं वस्तुतस्तु न मदकान्तभक्तानां तद्भद्रमित्युक्तिपरिपाट्या तदक्षेममेवाभिप्रेतम् अजिगमिषन्तं प्रत्याह—क्रियतामिति गत्वा च मदाज्ञा परिपाल्यतामित्यर्थः । अनधिकारिणस्ते अत्रावस्थित्याऽपराध एव भावीति गमनमेव युक्तमिति भावः । यद्वा, ननु भगवन् ! तत्र गतस्याप्यैश्वर्यस्वभावेनावश्यमपराधो भवितैव तत्राह—क्रियतामिति । मदनुशासनं मच्छिद्विषयमित्यर्थः । तदेवाह स्थीयतामिति । स्वस्यैव ननु परस्याधिकारेषु किं पुनर्मदन्तरङ्गपरिकरश्रीब्रजवास्यादिष्वित्यर्थः । तत्रापि युक्तैरप्रमत्तैः भक्तियोग-

१. ते-विज. । २. युक्तैर्विस्त-विज. । ३. वन्द्य-श्रीधर. वंशो. जीव. विज. विद्व. शु. सु. ; वाद्य-वीर. । ४. गत्य-वीर. । ५. भावने-प्रा. पा. ।



वद्विर्वा तत्रापि निर्मदैश्च सद्भिर्वो युष्माभिः स्वीयताम् इत्थं वरप्रदानरूपोऽनुग्रहो न कृतः किन्तु केवलसमर्थेनैव युक्तिपूर्वकशिक्षा-  
रूप एव कृतः सम्यक् प्रसादाप्रवृत्तेः अत एव तदनुशासनापालनेन पश्चादपराधान्तरमपि जातं तच्च पारिजातहरणादौ व्यक्तं  
भावि ॥ १७ ॥ अथानन्तरमित्यस्याभिप्रायस्तु विविक्त इत्यत्र पूर्वमेव व्याख्यातः स्वसन्तानैः चन्द्रवंशे श्रीकृष्णवत् स्वस्य वंशो  
प्रादुर्भूतैरित्यतदीयगोधनरूपैस्त्वरूपलक्षितामितो वन्दित्वाऽऽह स्तुतिपूर्वकं निवेदितवती अभिनन्द्येति पाठेपि स एवार्थः । न  
अभिवन्दने हेतुः ईश्वरमिति । ननु, इन्द्रमानीय प्रथमं स्वयं कथं तत्साहाय्यार्थमपि न किञ्चिन्निवेदितवती तत्राह, मनस्विनी  
धीरचित्ता ततो भगवतः सर्वज्ञत्वसर्वहितकारित्वे इन्द्रस्य चोत्तानचित्तत्वे स्वयमेव विविदिपुतां स्वस्य च निवेदनीयविशेषं विचार्य  
प्रथमं तु नोक्तवतीत्यर्थः ॥ १८ ॥ अथ गोपरूपत्वेनेश्वरत्वेन च सम्बोध्य तदुभयथा प्रकाशमानेन त्वया स्वेषामसाधारणेन नाथेन  
सम्बोधयति महायोगिन् सर्वोत्तमाणिमादियोगैश्वर्यनित्यप्रकाशविशेषामप्राकृतप्राकृतयत्किञ्चित् पदार्थानां मूलरूप ! तत एव हे  
विश्वसम्भव, तत्कारणरूप विश्वभावनेति पाठे तथैवार्थः । तथैव स्वकृतकृत्यता सुखं निवेदयति लोकनाथेनापि भवता वयमेव  
सनाथा इत्यर्थः । पुनरुक्त्या वैशिष्ट्यापत्तेः लोकैर्नाथ्यमानमात्रेणेति वा अत्राच्युतेति सम्बोध्य तथैव नित्यत्वं च दर्शयति ॥ १९ ॥  
वैशिष्ट्ये हेतुः त्वं नः परमकं दैवमिति “नीतौ च तद्युक्तात्” ( ५।३।७७ ) इति क्व जन्मजराभ्यां भिन्नः स्थाणुरयमच्छेद्योयं  
“योसौ सौख्यं तिष्ठति योऽसौ गोषु तिष्ठति योऽसौ गोपान् पालयति योऽसौ गोपेषु तिष्ठति योऽसौ सर्वेषु देवेषु तिष्ठति योऽसौ  
सर्वेषु देवीयते योऽसौ सर्वेषु भूतेष्वविश्य भूतानि विदधाति” इत्यादि तापनी श्रुतेः । अतो नोऽस्माकमिन्द्रस्त्वमेव भव जगत्पते  
इति यद्यपि जगतामेव पतित्वं तथापीति पूर्ववत् गवेन्द्रत्वेपि विप्रादीनामभ्युदयः “गोभ्यो यज्ञाः प्रवर्तन्ते गोभ्यो देवाः समुत्थिताः ।  
गोभिर्वेदाः समुद्गीर्णाः सषडङ्गपदक्रमाः” इति गासूक्तात् ॥ २० ॥

### श्रीमत्सनातनगोस्वामिकृता बृहद्वंशवतोषिणी

ननु तर्हि ममापि तादृशमेवानुग्रहं कुरु, मयात्रैव स्वीयताम्, तत्राह—गम्यतामिति । वो युष्माकं भद्रं क्षेममस्त्विति  
सान्त्वनम्, वस्तुतस्तु तादृशैश्वर्यं तदसम्भवादुक्तिपरिपाटया अक्षेममेवाभिप्रेति । अजिगमियन्तं प्रत्याह—क्रियतामिति; गत्वा  
च मदाज्ञा परिपाल्यतामित्यर्थः । अनधिकारिणस्तेऽत्रावस्थित्यापराध एव भावीति गमनमेव युक्तमिति भावः । यद्वा, ननु  
भगवन् तत्र गतस्याप्यैश्वर्यस्वभावेनावश्यमपराधो भवितैव, तत्राह—क्रियतामिति । तदेवाह—स्वीयतामिति, स्वस्यैव, न  
तु परस्याधिकारेण, इति लोकपालत्वेन हिंसादिकं त्यजितम्, तत्रापि युक्तैरप्रमत्तैर्मक्तियोगवद्विरिति वा, तत्रापि निर्मदैश्च  
सद्भिर्वो युष्माभिः स्वीयताम् । इत्थं वरप्रदानरूपोऽनुग्रहो न कृतः, केवलसमर्थेनैव युक्तिपूर्वकशिक्षारूप एव कृतः, महापराधे-  
नान्तः कोपानपगमात्, सम्यक् प्रसादाप्रवृत्तेः अतएव तदनुशासनापालनेन पश्चादपराधान्तरमपि जातम् । तच्च पारिजातहरणादौ  
व्यक्तं भावि ॥ १७ ॥ अथ श्रमभगवतः कृपावाक्यात् चातुर्य्योर्केनानन्तरम्; मनस्विनीति—स्वसंगागतेन्द्रसम्माननार्थं निजकृत्यवि-  
शेषार्थं वा धैर्य्येणादावनुक्तेः, यद्वा, महापराधी मत्संगागतोऽयं यदि श्रीभगवतानुगृह्येत, तदैव मया निशंकं निवेदनं कार्यमिति  
विचारणात्; यद्वा, दुरुक्तिजालप्रलापिनं गोकुलद्रोहिणं महापराधिनं तं प्रति श्रीभगवतः सम्यक् प्रसादो न वृत्त इति बुद्धवतीत्यर्थः;  
अतएव प्रहर्षणामितो वन्दित्वा उपामन्य च, ‘हे भक्तवत्सल ! भो गोपालचूडामणे ! गोकुलपरिपालक ! श्रीनन्दकुमार !  
श्रीयशोदानन्दन !’ इत्यादिना सम्बोध्येत्यर्थः, यद्वा, अभिषेकोत्सवेऽस्मिन् मम दुग्धपानादिकं कार्यमिति निमन्य । तत्र  
हेतुः—जगदीश्वरमपि गोपरूपिणं निजप्रभुमिति प्रार्थनायोग्यतापि ध्वनित ॥ १८ ॥ कृष्ण हे साक्षाद्भगवन् ! वीप्सा तदाढ्यय  
प्रहर्षण वा; यद्वा, हे नराकारपरब्रह्मन्निति द्वितीयकृष्णपदार्थः । तेनाशेषगुणरूपादिप्रकटनाभिप्रेतम्, अतो महायोगिन् हे  
अचिन्त्यानन्तशक्तियुक्त ! यतो विश्वस्य आत्मन् हे अन्तर्यामिन् ! यद्वा, महायोगो भक्तियोगस्तद्युक्त ! हे सदा तत्प्रवर्तकेत्यर्थः ।  
अतो विश्वस्यात्मन् परमप्रियेत्यर्थः, किञ्च, विश्वस्य सम्यक् भवोऽभ्युदयो यस्मात्तथाभूत एव, लोकानां नाथेन स्वामिना किंवा  
प्राप्तुमिष्यमाणेन, नाथतेराशीरर्थान्, सनाथत्वे च कदाचित् कथञ्चिद्विच्युतिर्नास्तीत्यभिप्रायेण । अच्युत हे भक्तात्सल्याय-  
शेषगुणपरिपूर्णित ! ईदृशेन भवता वयमेव सनाथाः, बहुत्वं निजसन्तानानां गोपोपादीनां बापेक्षया, अन्यत्तैर्व्याख्यातम्; यद्वा,  
भवतैव वयं सनाथाः स्मः, न त्वन्येन ब्रह्मादिना केनापीत्यर्थः । कुतः ? लोकानां सर्वेषां जीवानां भुवनानां वा नाथेन, यद्वा,  
गोलोकनाथेन तदैव परमेश्वरत्वादित्यर्थः, यद्वा, अकारप्रश्लेषेण हे सर्वलोकातीत ! भवता नाथेनैव सनाथाः, तद्वेतुत्वेन सम्बो-  
धनानि । अच्युत हे सदा सर्वत्र वर्तमान ! अन्येषां नश्वरत्वेन तैः सनाथत्वासिद्धेः, किञ्च, सर्वथा सर्वतत्त्ववैधोक्त्यपेक्षारहित्या-  
शयेनाह—कृष्ण कृष्णेत्यादि; अन्यत् समानम् ॥ १९ ॥ अतोऽस्माकं कञ्चित् कामं परिपूरयेत्याह—त्वमिति, नो गवादीनामस्माकं  
परमं कं सुखं यस्मात्तत् यद्वा, स्वार्थे कः, नोऽस्माकमिन्द्रस्त्वमेव भव, तत्र च समर्थस्त्वमेवेत्याशयेनाह—जगत्पते हे जगदीशेति,  
अन्यत्तैर्व्यञ्जितम्; यद्वा, नो गवामस्माकमिन्द्रोऽपि त्वमेव, तत्र हेतुः—हे जगत्पते वृष्ट्यादिना तत्रैव जगत्पालकत्वादिति भावः;  
अतो भवाय सर्वदा क्षेमाय भव ॥ २० ॥



## श्रीसुदर्शनसूरिकृतं शुकपक्षीयम्

विश्रम्भवर्जितैः विश्वासवर्जितैः ॥ १७-२१ ॥

## श्रीमद्वीरराघवाचार्यकृता भागवतचन्द्रचन्द्रिका

हे शुक ! वो युष्माकमितः परं मदनुस्मृत्यात्मकं भद्रमेव भवेत् बहुवचनं वरुणाद्यभिप्रायकं किन्तु ममानुशासनं क्रियतां किं तदनुशासनं यदस्माभिः कर्तव्यम् ? तत्राह—स्तम्भवर्जितैरिति । अविनयरहितैर्युक्तैः सावधानैर्वो युष्माभिः विभक्तियत्यय आर्षः स्वाधिकारेष्वेव स्थीयताम् ॥ १७ ॥ सुरभिरप्याव्रजदित्युक्तं साऽऽगता किं चकारेत्यत्राह—अथेति । मनस्विनी तत्तद्वाञ्छितार्थ-प्रदानप्रवणरूपप्रशस्तमनस्का पयस्विनीति पाठे तदा प्रभूतपयस्का सुरभिः स्वसन्तानैः स्वापत्यैः सहागत्य गोपस्येव रूपमस्यास्तीति तथा तं साक्षादीश्वरं कृष्णमभिवाद्योवाच ॥ १८ ॥ तदेवाह—कृष्णकृष्णेति त्रिभिः । हे विश्वस्यान्तरात्मन् ! विश्वस्य सम्भवो यस्मात्तथाभूत् ! हे महायोगिन् ! युज्यते इति योगो धर्मः सोऽस्यास्तीति तथा स्वासाधारणकल्याणगुणशालिन् ! वयं लोकनाथेन साक्षाद्भवतैव सनाथाः कृताः नाथाभासेनेन्द्रेण हता अपि त्वया रक्षितत्वात्त्वमेव नो नाथ इत्यर्थः ॥ १९ ॥ त्वमेवास्माकं परो मा न विद्यते यस्मात्तथाभूतं दैवतं हे जगत्पालक ! गवां विप्राणां देवानां ये च साधवस्तेषां च नोऽस्माकं चाभ्युदयाय त्वमेवेन्द्रो भवेति ॥ २० ॥

## श्रीमद्विजयध्वजतीर्थकृता पवरत्नावली

मयि मनसा युक्तैः अनित्यैश्चर्यादौ विश्रम्भवर्जितैः भवद्भिः स्वाधिकारेषु त्रैलोक्यरक्षणादिषु स्थीयताम् ॥ १७ ॥ अथ शब्दः कथारम्भे मनस्विनी शुद्धमनाः स्वसन्तानैः स्ववंशजातगोभिः सहेति शेषः ॥ १८ ॥ विश्वात्मन् ! विश्वस्यापिन् ! सनाथाः कृताः स्म इति ॥ १९ ॥ नोऽस्माकं परमकम् अत्युत्तममष्टिदैवम् इन्द्रः ईश्वरः देवानां देवजातीनां ये च साधवः ऋष्यादयः तेषां भवाय भद्रलक्षणाय श्रेयसे ॥ २० ॥

## श्रीमज्जीवगोस्वामिकृतः क्रमसन्दर्भः

अथानन्तरं स्वसन्तानैः सह तदीयगोधनरूपैस्तैः सहाभिवन्दित्वा तथोपामन्य वक्ष्यमाणसम्बोधनैरात्मन्यवधानं प्राथ्येत्यर्थः ॥ १८ ॥ एवं श्रीकृष्णव्रजगवीनामपि तादृशत्वं दर्शितं लोकनाथेनाऽपि भवता वयमपि सनाथा इत्यर्थः । पुनरुक्त्या वैशिष्ट्यप्राप्तेः अच्युतेति तत्रापि नित्यत्वं निश्चिनोति वैशिष्ट्ये हेतुः ॥ १९ ॥ त्वं नः परमकं दैवमिति जगत्पतेरिति यद्यपि जगत्पतित्वं तथापीति पूर्ववत् गवेन्द्रत्वेऽपि विप्रादीनामभ्युदयः “गोभ्यो यज्ञाः प्रवर्त्तन्ते गोभ्यो देवाः समुत्थिताः । गोभिर्वेदाः समुद्गीर्णाः स पङ्कवदक्रमाः” इति श्रुतेः ॥ २० ॥

## श्रीमज्जीवगोस्वामिकृतः बृहत्क्रमसन्दर्भः

सुरभिर्वदति—कृष्ण कृष्णेत्यादिः हर्षोत्कर्षेण वीप्सा । विश्वेषामात्मन् ! विश्वस्य विष्णोरपि सम्भव ! ‘विश्वं विष्णुः’ इत्युक्तेः । हे अच्युत अन्यय ! भवता वयं सनाथाः । कीदृशेन ? लोको ज्ञानम्, सर्वे दर्शनार्था ज्ञानार्थाः, ज्ञानस्य नाथेन ज्ञानप्रदत्वात् ॥ १९ ॥ अपि च त्वं नः परमकं परमानन्दः, त्वं नो दैवम्, त्वं न इन्द्रः परमेश्वरः, इति परमैश्वर्यं । हे जगत्पते ! गोविप्रदेवानां भवाय स्वस्तये भवः न केवलं तेषामेव ये च साधवस्तेषामपि ॥ २० ॥

## श्रीनाथचक्रवर्तिपादविरचिता चैतन्यमतमञ्जूषा

त्वं नः परमकं दैवमित्यादि । परमं कं सुखं यस्मात् तत् परमकमित्याह—( भा० १०।२८।७ ) “ब्रह्मणे परमात्मने” तयोरपि तद्वैभवत्वात् ॥ ( २०-२८ )

इति सप्तविंशोऽध्यायः ॥ २७ ॥

## श्रीमद्विजयनाथचक्रवर्तिकृता साराथर्दशिनी

व इति वरुणाद्यभिप्रायेण युक्तैरप्रमत्तैः स्तम्भवर्जितैर्निरङ्कुलैः स्थीयतामन्यथा पुनरपि दण्डं प्राप्स्यतीति भावः । अत्र पुनस्ते स्तम्भो न भविष्यतीति भगवता नोक्तमत एव परिजातहरणेन पुनस्तम्भोऽस्य भविष्यतीति तादृशलीलासिद्ध्यर्थमिति ज्ञेयम् ॥ १७ ॥ स्वसन्तानैर्ब्रजस्थैर्गोभिः सहेति प्रकृत्या अपि तस्या अप्राकृतासु तासु कृष्णपरिकरभूतासु स्वसन्तानभिमानस्तासां सुरभिवंशोद्भूतत्वात् यथा चन्द्रवंशोद्भूते कृष्णे प्राकृतस्यापि चन्द्रस्य स्वसन्तानभिमानः उपामन्य सम्बोध्य ॥ १८ ॥ कृष्ण-कृष्णेति हर्षेण द्वित्वं महायोगिन्निति योगवलेनैव गोवर्द्धमुदृत्य मत्सन्तानानित्वमरक्ष इति भावः । भवता सनाथा इति मत्सन्तानात् जिघांसुना इन्द्रेण नाथेनालमिति भावः ॥ १९ ॥ परमं कं सुखं यस्मात्तत् अतस्त्वमेवास्माकमिन्द्रो भव जगत्पते ! इति तव जगत्पति-त्वेऽपि सम्प्रति गोपजातितात् गोपत्वेऽपि इन्द्र मखमर्हित्वादिन्द्रपराभावकत्वाच्च त्वेन्द्रत्वमुपदुक्तमेवेति भावः । ये चान्ये साधव-स्तेषाञ्च ॥ २० ॥



श्रीमच्छुक्लदेवकृतः सिद्धान्तप्रदीपः

हे शक्र ! वः युष्माकं भद्रमेवातः परं भवतु बहुवचनं वरुणाद्यभिप्रायेण अतः गम्यताम् युक्तैः सावधानैः स्तम्भवर्जितै-  
र्निर्गवैः वो युष्माभिः स्वाधिकारेषु स्थीयताम् हे भगवन् । त्वत्सेवार्थमिहैव वासो युक्तः अतः आह क्रियतां मदनुशासनमिति ।  
यस्मिन्नधिकारे मया नियुक्तस्तत्पालनमपि मत्सेवैवेति भावः ॥ १७ ॥ स्वसन्तानैः स्वापत्यैः सह अभिवन्द्य कृष्णकृष्ण महायोगि-  
हं जगत्पते ! त्वमिन्द्रो भव यतस्त्वमेव नः परमं दैवम् ॥ २० ॥

श्रीसत्यधर्मकृता श्रीभागवतटिप्पणी

हे शक्र गम्यतां ते भद्रमस्तु मेऽनुशासनं क्रियताम् । सर्वानुपपर्वण एतद्द्वाराऽनुशासितं स्वाधिकारे स्वस्वाधिकारेषु  
युक्तेर्मन्मानसमेतैः स्वर्गादयः स्थिरा इति विश्वासवर्जितैः स्थीयतां विश्रम्भो वर्जितो मह्यं दत्तो मयि स्थापित इति यावत् यैस्तैरिति  
वा । यथोक्तम् । परमावर्जते न इत्युभयपक्षटीकादिषु । परमावर्जते नः । ददाति त्यागार्थत्वाददातीति । वृजलीत्याग इति कविकल्प-  
द्रुमे पठितत्वेन वृजेत्यागार्थत्वादिति ॥ १७ ॥ अथ वासववायुदेवसंवादानन्तरं सुरभिरागता सा किमकरोदित्यतस्तदारम्भो वाऽथ-  
शब्दः । मङ्गलानन्तरारम्भप्रश्नेत्यमरः । मनस्विनी प्रशस्तचित्ता । सुरभिरभिवन्द्य कृष्णं स्वसन्तानैर्गोभिः सहोपामन्यालोच्य  
गोपकृपिणमीश्वरं प्रत्याह ॥ १८ ॥ विश्वात्मन् जगत्स्वामिन् महायोगोऽस्यास्तीति महायोगिगणमादिसिद्धिसम्पन्न विश्वसम्भव  
जगदुत्पादक वायुजनक वा हे अच्युत लोकनाथेन भगवता वयं सनाथास्त्वदभिन्ननाथसहिता इत्यर्थः ॥ १९ ॥ त्वं नः परमकं  
पूर्णसुखमत्युत्तमं वा दैवमिष्टं हि जगत्पते त्वं न इन्द्रः स्वामी ये च साधवस्तेषामुत्पादीनां गावश्च विप्राश्च तेषां भवाय  
श्रेयसे भव ॥ २० ॥

श्रीसुबोधिनी

अतस्त्रैलोक्यमवशिष्टमस्तीति तदर्थं गच्छेत्याह गम्यतामिति, अत्र शिक्षामात्रमेव ज्ञापनीयं, तदल्पेनापि भवतीति न सर्वैश्वर्य-  
भङ्गः, तदाह शक्र भद्रं व इति, इन्द्रत्वमग्रे स्वास्थ्यं च प्रयच्छति, अन्यथा भक्तिर्वा तन्नाशयेत् भक्तापकारित्वात् भगवद्वाक्यात् तु न  
नाशः, अग्रे मोहाभावायाह क्रियतां मेनुशासनमिति, मदाज्ञाकरणे न मोहः स्यादिति, इन्द्रद्वारा सर्वानेवाज्ञापयति प्रधानत्वात्  
स्वाधिकारेषु स्थीयतां वो युष्माकमेव सम्बन्धिषु, यत्र यस्याधिकारः स तत्र तिष्ठत्वित्यर्थः, युक्तेरित्याज्ञायां योजितैः परं तत्रापि  
स्तम्भो मास्तु, अनन्तरयाज्ञापि न कर्तव्या, न हि कृतिमात्रेण भगवांस्तुष्ट्यपि तु नन्तत्त्वसहितया, एवमाज्ञापितोपि पूजां  
कर्तुं विलम्बमानो जातः ॥ १७ ॥ एवमिन्द्रप्रसादमुक्त्वा कामधेन्वाः प्रसादार्थं तदभिषेकः प्रस्तूयतेति, अयमभिषेको नेन्द्राद्य-  
भिषेकवत् स्वतन्त्रतया कर्तुं शक्यते भगवतो हीनभावात् प्रार्थनया तु कर्तुं शक्यो हीनभावेनैव लीलायाः क्रियमाणत्वादतः  
प्रार्थनार्थमादौ स्तोत्रं कृतवतीत्याहायेति, अथेन्द्रवाक्यानन्तरं सुरभिः कामधेनुः कृष्णमभिनन्द्य साधु गोरक्षा कृतेन्द्रश्च साध्वनु-  
गृहीतोयमप्यस्मत्पुत्रप्राय इति, स्वयमपि मनस्विनी महामानवती सम्माननपात्रमतो भगवांश्चेन्न मानयेत् मत्क्रियमाणमभिषेकं  
नाङ्गीकुर्यात् तदा न जीविष्यामीतिनिर्वन्धयुक्ता सर्वैरात्र्यैर्निर्वन्धः कारणीय इति स्वसन्तानैर्गोभिः सहोपामन्य निक्टे  
सम्भन्त्रणं कृत्वाह य इन्द्रोपकरोति सोऽस्माकमिन्द्रो मा भवतु न हि वयं भवानिव निरभिमानी यतो वयं मनस्विन्यः, ननु कथमेवं  
घाट्यं कर्तुमिच्छसि न हि सर्वेश्वर इन्द्रो भवितुमर्हसि, तत्राह गोपकृपिणमिति, स ह्यस्मान् पाति लोकवत् पालकास्तूपसर्जनाभूताः  
यत्र स्वत एतावदवलम्बते तत्रास्मदुक्तमैश्वर्यं कथं न स्वीकरिष्यति ॥ १८ ॥ किञ्च पूर्वमप्ययं इन्द्र ईश्वरो यज्ञ इन्द्रो जात इत्यैश्वर्य-  
मेतदीयमेवेत्यतो नास्माभिरलौकिकं किञ्चित् सम्पाद्यते किन्तु विद्यमानमेव लोके प्रकटीक्रियतेतो युक्तेमेवाभिषेचनमिति विज्ञाप-  
यितुं स्तुतिमाह कृष्ण कृष्णेति द्वाभ्यां, आदरे वीप्सा, योग्युपायविन् महायोग्यलौकिकोपायकर्तान्यदेव करोत्यन्यत् सम्पद्यत इन्द्रेण  
क्लेशं प्रापित एवं ज्ञातोपीन्द्रमेव क्लेशं प्रापेतवान्, अथ वा महायोगिनो लालार्थं प्रवृत्तस्य न किञ्चिदनुचितमुचितं वात इन्द्रस्व-  
मपि गृह्यतामित्यभिप्रायः, किञ्च विश्वात्मा त्वं, अनेन प्रमेयोत्कर्ष उक्तः, पूर्वैर्नैव साधनोत्कर्षः, विश्वस्यापि सम्भवो यत्रेतिप्रमाणो-  
त्कर्षः, फलोत्कर्षं वक्तुं तस्य स्वस्मिन् पर्यवसानमाह, भवतैव लोकनाथेन सर्वलोकरक्षकेण वयं सनाथा न त्विन्द्रेण घातकत्वात्,  
किञ्च प्रतिमन्वन्तरं भिन्न एवेन्द्रोतोव्यवस्थितत्वात् कालपरिच्छेदात् स्वभावावस्तस्य जीवस्यापि नियम्यत्वात् भवानेव लोकनाथः,  
अत एव वयं सनाथाः, यो हि जीवयति स एव नाथः “स वै पतिः स्यादि”तिन्यायेन, भवानच्युतश्च ॥ १९ ॥ एवं नाथत्वमुपपाद्य  
देवत्वमुपपादयति त्वं न इति, त्वमेव नोऽस्माकं गवां परममुत्कृष्टं दैवमस्माकं भाग्यरूपोपि त्वमेवास्माकं नियमाकश्च, अस्मासु  
श्रीवतीन्द्रात् पृथक्कृत्वास्मान् विजयतेस्मानिर्व्यवहरत्यस्माकं कान्तिगत एवास्माभिः स्तूयते चास्माकं च तत एव सौन्दर्यं गतिरपि  
सर्वातो भवानेव देवः, किञ्च न केवलं देवमात्रं किन्तु देवेन्द्रोपि भवानेव त्वं न इन्द्र इति, परमैश्वर्यं नान्यास्यास्ति जगत्पतित्वा-  
भावात्, यो ह्यन्तर्बहिर्नियामकः स पतिरतो जगत्पतित्वात् त्वमेन्द्रोतो गोविप्रदेवानां हविर्मन्त्रहविमुजां भवायोद्भवाय भव



यज्ञपरिपालको भव, एवं पूर्वकाण्डानुवर्तिनां तत्प्रतिपाद्यधर्मस्योद्भवजनकत्वं प्रार्थयित्वा निवृत्तिपराणां भगवद्भक्तानां चोद्भावय भवेति प्रार्थयति ये च साधव इति, तेषामपि भवाय भवेतियोजना ॥ २० ॥

( ३ ) श्रीमद्वल्लभमहाराजकृतः श्रीसुबोधिनीलेखः

गम्यतामित्यत्र भक्तिर्वेति भक्तनिष्ठा भक्तिस्तदपकारिणस्तन्नाशयेदित्यर्थः ॥ १७ ॥ गोपकृपिणमित्यत्र पालकानां पाल्योपसर्जनत्वे दृष्टान्तमाहुः लोकवदिति, सप्तम्यर्थे वतिः, यथा लोके पालकाः पाल्यानुगास्तथा लीलायामपीत्यर्थः, एतावदिति उपसर्जनीभूतं पालकत्वमित्यर्थः, ऐश्वर्यमिति स्वामित्वमित्यर्थः ॥ १८ ॥ कृष्ण कृष्णेत्यस्याभासे इति विज्ञापयितुमिति इतिहेतोर्विज्ञापयितुमित्यर्थः, व्याख्याने प्रमाणोत्कर्ष इति विश्वाधारस्य श्रुतिप्रतिपाद्यत्वादितिभावः, न त्विन्द्रेणेति लोकनाथेनेतिशेषः, भवत्पदं लोकनाथविशेषणं, भवता लोकनाथेन न त्विन्द्रेण लोकनाथेनेत्यर्थः, लोकनाथपदस्य भवत्पदविशेषणत्वेन व्याख्यानमपि सम्भवतीत्याहुः किञ्चेति, यतो भवानेव लोकनाथो न त्विन्द्रादिरतो भवतैव सनाथा इति हेतुगमं विशेषणं ज्ञेयम् ॥ १९ ॥

( ४ ) श्रीमद्दीक्षितलालभट्टयोजिता श्रीसुबोधिनीयोजना

गम्यतां शक्नेत्यत्र भक्तिर्वा तन् नाशयेत् इति गोपानां भगवद्भक्तिः सा भक्तापकारिण इन्द्रस्य ऐश्वर्यादि नाशयेदित्यर्थः ॥ १७ ॥ अथाह सुरभिरित्यस्य विवृतौ मनस्विनीपदतात्पर्यमाहुः मत्क्रियमाणमभिषेकमित्यारभ्य निबन्धयुक्तेत्यनेन ॥ १८ ॥ कृष्ण कृष्ण महायोगिन्नित्यस्य विवृतौ अनेन प्रमेयोत्कर्ष इति 'विश्वात्म'पदेन प्रमेयोत्कर्ष उक्त इत्यर्थः, पूर्वणैवेत्यादि 'महायोगि'न्नित्यनेन साधनोत्कर्षः साधनेषु योगस्य मुख्यत्वात्, विश्वस्यापि सम्भव इत्यादि 'विश्वसम्भवे'त्यनेन प्रमाणोत्कर्षः, विश्वस्यैवेदस्यापि सत्त्वाद् विश्वोत्पादकत्वेनैव वेदोत्पादकत्वेन प्रमाणोत्कर्ष इत्यर्थः, फलोत्कर्षमित्यादि "भवता लोकनाथेन वयं सनाथा" इत्यनेन फलोत्कर्ष उक्तः ॥ १९ ॥

( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

त्वं नः परमकं देवमित्यत्र अतो गोविप्रदेवानां हविर्मन्त्रहविर्भजामितिकारिकार्थः, "भवाय भव गोविप्रदेवानां ये च साधव" इतिमूले गवां हविर्धानीत्वात् विप्राणां मन्त्राधारत्वात् देवानां हविर्भोक्त्वत्वात् तेषामेव कुशलप्रार्थना कृतेतिभावः ॥ २० ॥

गोस्वामिश्रीगिरिधरलालकृता बालप्रबोधिनी

हे शक्र ! स्वर्गं गम्यताम्, गत्वा च मे अनुशासनं क्रियताम् । तेन वो युष्माकं भद्रमेव भविष्यति । 'किं तदनुशासनम् ? इति तत्राह—स्थीयतामिति । स्तम्भवर्जितैः गर्वरहितैः युक्तैः स्वकर्तव्ये सावधानैर्वो युष्माभिः स्वाधिकारेषु स्थीयतामित्यन्वयः । बहुवचनं वरुणाद्यभिप्रायेण ॥ १७ ॥ एवमिन्द्रकृतस्तुत्यादिकं निरूप्य सुरभिकृत्यमाह—अथेति । इन्द्रं प्रति भगवदाज्ञानन्तरं स्वसन्तानैः स्वापत्यैर्गोभिः सह सुरभिः कृष्णमामन्त्र्य सम्बोध्य साधुरक्षा कृतेत्यभिनन्द्य चाहेत्यन्वयः । तस्य स्तुतियोग्यत्वं सूचयन् विशिनष्टि—गोपकृपिणमीश्वरमिति । सुरभेरपि तत्स्तुतिकर्तव्ययोग्यतामाह—मनस्विनीति । प्रशस्तमनस्का ॥ १८ ॥ सुरभिवाक्यमाह । सम्बोधनान्याह—कृष्ण कृष्णेति । वीप्सा आदरार्थी । जगदुपादानत्वं सूचयन्त्याह—विश्वात्मन्निति । निमित्तकारणतां सूचयन्ती सम्बोधयति—विश्वसम्भवेति । एवं सति विकारित्वमाशङ्क्य सम्बोधयति—अच्युतेति । 'एतत् कथं सम्भवति ?' इत्याशङ्क्य सम्बोधयति—महायोगिन्निति । अचिन्त्यशक्तियुक्त इत्यर्थः । भवता वयं सनाथा रक्षिताः । 'युक्तं च त्वैतत्' इत्याशयेनाह—लोकनाथेनेति ॥ १९ ॥ हे जगत्पते ! यतस्त्वं नोऽस्माकं परमकं सर्वोत्कृष्टं दैवम्, अतस्त्वं गवां विप्राणां देवानां ये चान्ये साधवस्तेषां च नोऽस्माकं भवाय अभ्युदयायेन्द्रो भवेत्यन्वयः ॥ २० ॥

अन्विताथप्रकाशिका

गम्यतामिति ॥ हे शक्र ! स्वर्गे गम्यतां गत्वा च मे अनुशासनं क्रियतां तेन वो युष्माकं भद्रमेव भविष्यति । अतः स्तम्भवर्जितैः गर्वरहितैः युक्तैः स्वकर्तव्ये सावधानैर्वो युष्माभिः स्वाधिकारेषु स्थीयताम् ॥ १७ ॥ अथेति ॥ अथ मनस्विनी प्रशस्तमनस्का सुरभिः स्वसन्तानैर्गोभिः सह गोपकृपिणमीश्वरं कृष्णमुपासन्त्र्य संबोध्य साधुरक्षा कृतेत्यभिनन्द्य चाह स्म । अभिवाद्येत्यपि पाठः ॥ १८ ॥ हे कृष्ण कृष्णेति सम्बुद्धयः । इन्द्रेण हता अपि लोकनाथेन भवता वयं सनाथाः रक्षिताः ॥ १९ ॥ त्वमिति ॥ हे जगत्पते ! यतस्त्वं नोऽस्माकं परमकं सर्वोत्कृष्टं दैवमतस्त्वं गवां विप्राणां देवानां ये चान्ये साधवस्तेषां च नोऽस्माकं भवाय अभ्युदयायेन्द्रो भव ॥ २० ॥

श्रीगोपालानन्दमुनिविरचितं निष्ठाथप्रकाशव्याख्यानम्

वो युष्माभिः अत्र बहुवचनं तु वरुणाद्यभिप्रायेण ममानुशासनं शिक्षाक्रियतां युक्तैः मयायोजितैः गर्ववर्जितैः स्वाधिकारेषु इन्द्रत्ववरुणत्वादिमात्वेयुस्थीयतां ॥ १७ ॥ अथेदानीं मनस्विनीर्धैर्यचिता ॥ स्वसन्तानैः अन्यगोभिः सह उपामन्त्र्य विचार्य ईश्वरमाह ॥ १८ ॥ विश्वस्य संभवः कारणं तत्संबुद्धिः ॥ १९ ॥ नोऽस्माकं विप्रादीनां ये साधवः संतस्तेषां च भवाय वृद्धये । त्वमेव ईन्द्रो भव ॥ २० ॥







इन्द्रं नस्त्वाभिपेक्ष्यामो ब्रह्मणा नोदिता वयम् । अवतीर्णोऽसि विश्वात्मन् भूमेर्मारापनुत्तये ॥ २१ ॥

श्रीशुक उवाच

एवं कृष्णमुपामन्य सुरभिः पयसाऽऽत्मनः । जलैराकाशगङ्गाया ऐरावतकरोद्धृतैः ॥ २२ ॥

इन्द्रः सुरर्षिभिः साकं प्रहितो देवमातृभिः । अभ्यषिञ्चत दाशार्हं गोविन्द इति चाभ्यधात् ॥ २३ ॥

तत्रागतास्तुम्बुरुनारदादयो गन्धर्वविद्याधरसिद्धचारणाः ।

जगुर्यशो लोकमलापहं हरेः सुराङ्गनाः संनतृमुदान्विताः ॥ २४ ॥

कर्मक्षमा

अन्वयः—हे विश्वात्मन् ! ब्रह्मणा नोदिता वयम् त्वाम् इन्द्रम् अभिपेक्ष्यामः, हे विश्वात्मन् ! भूमेः भारापनुत्तये, अवतीर्णः असि ॥ २१ ॥ सुरभिः एवम् कृष्णम् उपामन्य, आत्मनः पयसा, ऐरावत करोद्धृतैः आकाशगङ्गाया जलैः अभिपेक्ष्यामासौ ॥ २२ ॥ देवमातृभिः सुरर्षिभिः साकम् प्रहितः इन्द्रः दाशार्हं अभ्यषिञ्चत, च गोविन्दः इति अभ्यधात् ॥ २३ ॥ तुम्बुरुनारदादयः गन्धर्व-विद्याधर-सिद्ध-चारणाः, तत्र आगताः, हरेः लोकमलापहम् यशः जगुः मुदान्विताः सुराङ्गनाः संनतृमुः ॥ २४ ॥

श्रीधरस्वामिविरचिता भावार्थदीपिका

ननु भवतामिन्द्रोऽस्तीति चेदत आह । इन्द्रमिति । अलं पुरंदरस्येन्द्रतयेत्यर्थः । ननु देव एवेन्द्रो भवति कथमहं भवेयमिति चेदत आह । अवतीर्णोऽस्तीति ॥ २१ ॥ सुरभिरात्मनः पयसाऽभ्यषिचिर्दिन्द्रश्चाकाशगङ्गाया मंदाकिन्या जलैरभ्यषिञ्चत् ॥ २२ ॥ देवमातृभिरदित्यादिभिर्देवमातृभिश्चेति वा । गाः पशून् गां स्वर्गं वा इन्द्रत्वेन विंदतीति कृत्वा गोविंद इत्यभ्यधात् नाम कृतवानित्यर्थः ॥ २३-२४ ॥

श्रीवंशीधरकृतो भावार्थदीपिकाप्रकाशः

नन्वेकैत्र सत्त्वं इन्द्रान्तरकरणमनुचितमिति शङ्कते—नन्विति । अतः अत्र । इत्यर्थ इति । पुरमत्र गोकुलग्रामादि गोसमूहो वा, तद्वारकस्य नाशकत्वेन्द्रत्व न शोभते परमैश्वर्ययुक्तस्यैवेन्द्रत्वादिति भावः । इन्द्रमखविमर्दितादिद्रपराभवकर्तृत्वात्तवैवेन्द्रत्वमुचितमिति भावांतरम् । ननु स्वातंत्र्येणैव कस्यचिदाज्ञया वेत्याह—ब्रह्मणेति । स्वापराधभीतरेण ब्रह्मा स्वरक्षार्थं निवेदितस्तेनाहं हे सुरभे त्वत्संतानपालकस्य त्वमतिग्रीतिपात्र्यस्यतस्त्वमिन्द्रापराधं क्षमापयस्वेन्द्रत्वे चाभिषिचेत्युक्ता । किं च ब्रह्मांडकोटीद्रस्य ब्रह्मरुद्रादिदुर्लभांघ्रसेवस्य तव गवैन्द्रत्वेनाभिषेके न कश्चिदुत्कर्षः किं त्वस्माकमभिषेक एव स भावीत्याह—अवतीर्णोति यदि त्वं नावतरिष्यत्तर्ह्यस्माकमिदं भाग्यं कथमभविष्यदिति भावः । स्वस्य मानुष्यं संभावयन्नाशङ्कते—नन्विति । हे विश्वात्मन् सर्वनियंतः ॥ २१ ॥ एवम् उक्तीत्या । उपामन्य संग्राह्यं । पयसा क्षीरेण । इन्द्रश्चाभ्यषिचतेति द्वयोरन्वयः । दाशार्हम् दशार्हकुलमुख्यम् । यद्वा—दाशं सुखादिदानमहंतीति तथा तम् । तथा च श्रुतिः—“ऋषभं मासमानानां सपत्नानां विपासहिम् हंतारं शत्रूणां कृधि विराजं गोपतिं गवाम् ॥” इति । विपासहिं सहनसमर्थम् ॥ २२ ॥ ननु देवान् विहाय मातर एवागतास्ते कथं नागता इत्याशङ्कापनुत्तये आह—देवैर्मातृभिश्चेति । विंदति लभते । ‘विदल्ल-लभे’ इति शब्देनोक्तवान् । ‘क्रमादमुं नारद इत्यबोधि’ इति चन्द्रोविंद इति । इत्यर्थ इति । ‘अभिपूर्वस्तु भाषणे’ इति व्याड्युक्तेः । अभ्यधात् कथितवान् । कथनं च नाम्न एवेति भावः ॥ २३ ॥ तत्र अभिपेक्षस्थले गोवर्द्धनप्रदेशे तत्र शक्रकुंडमिति वाराहे गोविंदकुंडमिति प्रसिद्धेः । आगता न तु तैरिन्द्रादीनां वैनतेयादिरिव भगवद्वतारतत्पार्षदप्रवरश्रीनारदस्यैवावतारो गीतादिकौतुकेन गंधर्वादिषु वर्तते । आदिपदाच्चित्रथादयः । यद्वा—तुम्बुरुनारदावादावप्रतो येषां ते इति ॥ २४ ॥

श्रीमज्जीवगोस्वामिकृता वृष्णवतोषिणी

तत्प्रकारमेव भक्तिविशेषेण सन्निध्यं विज्ञापयति—इन्द्रमिति, स्वभावत एव नोऽस्माकम् इन्द्रं त्वामधुना मनुष्यलोके प्रचाराय केवलमभिपेक्ष्यामः । ननु, तर्हि इन्द्राद्याधिकारदातुब्रह्मणोऽचमानः स्यात्तत्राह—ब्रह्मणेति । अतो ब्रह्मवाक्यापेक्षयापि

१. नोदिता—वीर विज. । २. जलेशा—विज. । ३. नोदितो—श्रीधर. वंशी. जीव ; प्रेरितः—विष्व. ; नोदितः—वीर. विज. ।

४. अर्हामिन्द्रो हि देवानां त्वं गवामिन्द्रतां गतः । गोविन्द इति लोके त्वां गास्यन्ति भुवि मानवाः ॥  
म. पु. मुले अक्षिक ।



त्वया सम्मतिः कार्य्येति भावः । ननु, तर्हि स एव कथं नागतः तत्राह—वयमिति । अत्रास्माकमेवाधिकारः त्वदीयगोवंशस्यादि-  
मातृत्वेन तत्रान्तरङ्गत्वात् तस्य तु प्रपञ्चाधिकारित्वेन बहिरङ्गत्वादिति भावः । अतो बहुत्वमप्यात्मनो बहुमानेन । यद्वा, वत्सलतया  
स्वसङ्गागतमिन्द्रं तदीयांश्च कृतार्थयितुं बहुत्वेन तान् सर्वान् सङ्गृह्णाति ततश्च कृतापराधेन स्वेन महापराधिने इन्द्रस्याप्यपराध-  
क्षमापणे पूर्ववदपराधशङ्कया ब्रह्मा नागमदिति ज्ञेयम् अवतीर्णोऽसि इति तैर्न्यञ्जितम् । यद्वा, नन्वहं श्रीगोपनन्दनः कथं युष्मद्वैवम् ?  
ततो यूयं ब्रह्माप्यसमीक्ष्यकारिण एवेत्याशङ्क्य न मुहुरस्मान् प्रतारयेत्याह—अवेति । श्रीमति परमगोलोके विराजमानो नित्यमस्म-  
त्परमदैवतरूप एव त्वम् अवतीर्णोऽसि श्रीनन्दादिनिजपरिकरैः सह केवलं भूम्नां प्रकटोऽसि न तु जीवज्जातोऽसीत्यर्थः । ननु,  
पेचनेन” इत्यादिन्यायेन सर्वेषामेवात्र तवाभिपेके जायमानं सुखं तदर्थमवतीर्णेन भवताऽनुमोदनीयमेवेति व्यञ्जितम् ॥ २१ ॥  
लक्षणम्” इति न्यायेन सुरभिः स्वयमेवाभ्यपिञ्चत ॥ इन्द्रः स्वयमप्रवृत्तः किन्तु तदभिपेकार्थमेव सुरर्षिभिः साकं तत्र साक्षादा-  
गताभिर्देवमातृभिः प्रेषितः यथा श्रीकृष्णोऽयं भगवान् कृपाद्रचितः शरणागतवत्सलः विशेषतश्च तत्प्रियजनसङ्गत्या त्वमागतोऽसि  
समयोऽयमप्यतिप्रशस्तस्तस्मान्मा भयं कार्षीः महोत्सवं भक्त्या विधत्स्वेति अतस्तैरेव सहितोऽभ्यपिञ्चदित्यर्थः । एरावतस्य करेण  
कृत्वा रत्नकुम्भादिद्वारा उद्धृतैरानीतैः तदीयरत्नमयघण्टयेति विष्णुपुराणे तच्च गजेन्द्रद्वारा तद्विधानात् सद्यो वाञ्छिततीर्थज-  
लाभाच्च गवामिन्द्रो गोविन्द्रः तत्तदेनैव गवेन्द्रताया वाच्यत्वात् “प्रीयान्न इन्द्रो गवाम्” इति तदर्थनिर्देशेन तन्नाम्नः सूचितत्वात्  
“इति गोगोकुलपतिं गोविन्दमभिपिञ्च्य सः” इति वक्ष्यमाणेष्वप्युदादिपाठ इति दाशार्हमिति दाशार्हत्वेऽपि गोविन्दत्वमुत्कृष्टमि-  
त्यभिप्रेतम् ॥ २२-२३ ॥ ततश्च महोत्सवो जगदानन्दकरो वृत्त इत्याह—तत्रेति त्रिभिः । तस्मिन् शक्रकुण्डमिति श्रीवाराहतः  
गोर्षिककुण्डमिति स्कान्दतः प्रसिद्धे श्रीगोवर्द्धनप्रदेशे आगताः सर्वत्र हेतुः मुदान्विताः अत इन्द्राज्ञापेक्षापि तैर्न कृतेति भावः ।  
तुम्बुरोरादौ निर्देशः पूर्वं नारदोपि तस्य गाने ज्येष्ठथात् तच्च लिङ्गपुराणे न्यक्तं श्रीनारदाश्चायं नित्यपार्षदप्रवरश्रीगरुडादीनां  
श्रीवैततेयादिभिरिव भगवदचतारतत्पार्षदप्रवरश्रीनारदस्यैवावतारो गीतादिकौतुकेन गन्धर्वादिषु वर्तत इति आदिशब्दात् चित्ररथादयः  
यद्वा, तुम्बुरनारदावादावप्रतो येषां ते गन्धर्वादयः लोकानां सर्वेषां मङ्गलं तद्भक्तौ दोषं मोक्षामिसन्धिपर्यन्तम् ॥ २४ ॥

### श्रीमज्जीवगोस्वामिकृता बृहद्वंशवतोषिणी

तत्प्रकारमेव भक्तिविशेषेण सनिश्चयं विज्ञापयति—इन्द्रमिति । त्वदिन्द्रत्वेनास्माकं परमहितसम्पत्त्या स्वत एव  
विप्रादीनां दृष्टादृष्टद्विसिद्धेः, धर्मादीनामस्मन्मूलकत्वात्, सर्वोपरिस्थितानामस्माकमिन्द्रत्वेन तव स्वत एव ऋषिदेवादीन्द्रत्वं  
सिद्ध्यति, तेषां स्वत एव क्षेमसम्पत्तेः । ननु तर्हि इन्द्राधिकारदातुः श्रीब्रह्मणोऽवसानः स्यात्तत्राह—ब्रह्मणेति । अतो ब्रह्मावक्या-  
पेक्षयापि त्वयात्र सम्मतिरेव कार्य्येति भावः । ननु तर्हि स एव कथं नागतः ? तत्राह—वयमिति । अत्रास्माकमेवाधिकारः, अन्तरं-  
गत्वात्, न तु तस्य, बाह्यत्वादिति भावः । बहुत्वं श्रीभगवदभिपेकादात्मनो बहुमानेन निजसन्तानापेक्षया वा, यद्वा, वत्सलतया  
स्वसङ्गागतमिन्द्रं तदीयांश्च कृतार्थयितुम्, बहुत्वेन तान् सर्वान् संगृह्णाति, ततश्च पूर्ववदपराधशङ्कया ब्रह्मा नागमदिति ज्ञेयम्;  
अवतीर्णोऽसीति तैर्न्यञ्जितमेव, यद्वा, ननु मद्विच्छयैव भवति, न तु ब्रह्मप्रेरणया, तत्राह—अवेति । त्वदभिपेके सति जगतां  
पापनाशेन पुण्यसम्पत्त्या च स्वत एव भूभारनाशः स्यादिति भावः, कुतः ? हे विश्वात्मन् ( भा० ४।३।१४ ) “यथा तरोर्मूल-  
निपेचनेन तृप्यन्ति तत्स्कन्धभुजोपशखाः” इत्यादिन्यायेन तवाभिपेकोत्सवेन सर्वेषामेव स्वतो महोत्सवसम्पत्तेः, अतस्तवावतार-  
प्रयोजनसुखसिद्ध्या सम्मतिरनुमीयत एवेति भावः ॥ २१ ॥ उपामन्य अनुज्ञाप्येत्यर्थः, लज्जादिना श्रीभगवता साक्षादकृतेऽपि  
स्वीकारे “मौनं सम्मतिलक्षणम्” इति—न्यायेन, किंवा ब्रह्मप्रेरणबलेन निजभक्तिविशेषबलेनैव वा सुरभिः स्वयमेवाभ्यपिञ्चत,  
इन्द्रस्तु महापराधेनान्तर्भयादिना श्रीभगवदन्तःप्रसादाक्षणेन च स्वयमप्रवृत्तः, केवलमिन्द्रस्नेहेनागताभिरन्तर्धानेन स्थिताभिः,  
किंवा, गोपीश्वरतीर्थे शकटमञ्जनानन्तरमिवामिपेकार्थमेव तत्र साक्षादागताभिर्देवमातृभिरेव श्रीकृष्णोऽयं भगवान् कृपाद्रचितः  
शरणागतवत्सलो विशेषतश्च तत्प्रियजनसङ्गत्या अत्र तत्प्रियस्थाने त्वमागतोऽपि । समयोऽयमप्यतिप्रशस्तस्तस्मा भयं कार्षीः,  
महोत्सवं भक्त्या विधत्स्व” इत्येवं प्रेरितः सन् सुरैर्ऋषिभिश्च सहितोऽभ्यपिञ्चदिति ज्ञेयम् । तत्राग्रागतस्यैरावतस्य करेण कृत्वा-  
रत्नकुम्भादिद्वारा उद्धृतैरानीतैः अन्यथा सद्यः परमपवित्रबहुलजलाप्राप्तेः, निजभक्तिविशेषप्रदर्शनासिद्धेर्वा । दाशार्हं यदुकुलेऽ-  
वतीर्णमपि, गोविन्द इति गोकुललीलासम्बन्धेनैव नाम चक्रे सुरभिरिन्द्रैरेत्यर्थः । तथैव माहात्म्यचिरोपस्य श्रीभगवत्प्रीतिविशेषय  
च सम्पत्तेः । हे देवेति श्रीपरीक्षितस्मोघनं वा, नरदेवत्वेन तत्त्वया बुध्यत एवेति, यद्वा, तत्प्रकारो ज्ञायत एवेति, किन्तिद्विस्तारणे-  
नेति भावः, यद्वा, श्रीभगवदभिपेकश्रवणात् प्रहर्षेण द्योतमानं तं दृष्ट्वा तथैव सम्बोधयतीति ॥ २२-२३ ॥ ततश्च महोत्सवो  
जगदानन्दकरो वृत्त इत्याह—तत्रेति त्रिभिः । तस्मिन् अभिपेके, किंवा श्रीगोवर्द्धने “शक्रकुण्डम्” इति स्कान्दतः प्रसिद्धे स्थाने  
आगताः । तत्र हेतुः—मुदान्विताः, अत इन्द्राज्ञापेक्षापि तैर्न कृतेति भावः । तुम्बुरोरादादौ निर्देशः पूर्वं नारदादिपि तस्य गाने  
ज्येष्ठथात्, नारदस्य तु द्वारकायां श्रीरुक्मिण्याद्यनुग्रहत एव, तच्च लिङ्गपुराणे न्यक्तमेव । यद्वा, नारदोऽयं नित्यपार्षद श्रीगरुडा-



दीनां श्रीवैनतेयादिरेव भगवद्वत्तारतत्पार्षदप्रवरश्रीनारदस्यैवावतारो गीतादिकौतुकेन गन्धर्वेषु वर्त्तत इति । एवं तुम्बुरुप्रमुखानां यथापूर्वं गाने श्रेष्ठयम्, आदिशब्दाच्चित्ररथादयः, यद्वा, तुम्बुरुनारदौ अग्रतो येषां ते गन्धर्वादयो लोकानां सर्वेषामलं काम-क्रोधादिकमद्वैतवासनात्मकं वा, अत एव हरेर्मनोहरस्य सर्वदोषहरस्येति वा, सम्यक् नन्तुरिति विद्याधराः सुवाचं चक्रुरित्या-यातमेव ॥ २४ ॥

### श्रीसुवर्शनसूरिकृतं शुकपक्षीयम्

ऐरावतकरोद्भृतैः ऐरावतकरगतघटसमाहृतैः प्रमाणान्तराविरोधात् ॥ २२-२५ ॥

### श्रीमद्वीरराघवाचार्यकृता भागवतचन्द्रचन्द्रिका

ननु, गवादीनामयमिन्द्रोऽस्त्येवेत्यत्राह—इन्द्रमिति । तत्तदधिकारप्रदेन ब्रह्मणा चोदिता वयं त्वामेवेन्द्रमभिषेक्ष्यामः पुरन्दरस्यालमिन्द्रतयेति भावः । ननु, देव इन्द्रो भवितुमर्हति नत्वहं मर्त्यः तत्राह—अवतीर्ण इति । भारवतरणाय देवानामपि देवस्त्वम् इति भावः ॥ २१ ॥ इत्थं सुरभिः कृष्णं सम्प्रार्थ्यात्मनः पयोभिः क्षीरैरभ्यषिञ्चत् तथेन्द्रोऽपि देवमावृभिरदित्यादिभिः ओदितः देवैर्मावृभिश्चेति वा सुरैः ऋषिभिश्च सहितः ऐरावतकरोद्भृतैरैरावतकरगतघटसमाहृतैः प्रमाणान्तराविरोधादेवं न्याख्यातम् आकाशगङ्गायाः जलैर्दाशार्हं श्रीकृष्णमभिषिक्तवान् गोविन्द इत्यभ्यधात् अभिधां चकार गाः पशुः धनं विन्दते लभते इति वा गां स्वर्गमिन्द्रत्वेन विन्दतीति वा उभयविधशब्दप्रवृत्तिनिमित्ताश्रयत्वादन्यथसंज्ञामकरोदित्यर्थः । गाम्भुवं विन्दतीति संज्ञा तु स्वाभाविकीत्यभिप्रायः ॥ २२-२३ ॥ तत्रेति । तत्रेत्यादिग्रन्थस्य कृष्णेऽभिषिक्तं एतानि इत्यादिः तुम्बुरुप्रभृतयो हरेर्लोकस्य शृण्वतः संस्मरतश्च मलमपहन्तीति तथा तद्यशो जगुः सुराणामङ्गना रम्भादयः सम्यङ् नन्तुः ॥ २४ ॥

### श्रीमद्विजयध्वजतीर्थकृता पदरत्नावली

नः इन्द्रं स्वामिनं त्वाम् ॥ २१ ॥ सुरभिः आत्मनः पयसा ॥ २२ ॥ दाशार्हं दशार्हकुलतिलकं दाशं सुखादिदानमर्हतीति वा अभ्यषिञ्चत् देवमावृभिश्चोदित इन्द्रश्च सुरार्षिभिः सार्द्धमाकाशगङ्गाया जलैः कृष्णमभ्यषिञ्चदित्यन्वयः । गोविन्दः गोविन्दो लामो यस्य सः आलभत इति वा गोविन्द इत्यभ्यधात् अभिधानं कृतवान् ॥ २३ ॥ संनन्तुः समीचीनं नृत्यं चक्रुः ॥ २४ ॥

### श्रीमज्जीवगोस्वामिकृतः क्रमसन्दर्भः

परमगोलोके स्वभावत एव नोऽस्माकमिन्द्रं त्वामधुना मनुष्यलोके प्रचाराय केवलम् अभिषेक्ष्यामः ॥ २१ ॥ उपामन्य निजेंद्रस्वीकाराय प्रार्थ्येत्यर्थः । प्रचोदितः प्रेरितः भयात् स्वयमप्रवृत्तैः ऐरावत इति गजेन्द्रद्वारा तद्विधानात् ॥ २२ ॥ गवामिन्द्रो गोविन्दः तत्पदेनैव गवेन्द्रताया वाच्यत्वात् प्रीयान्न इन्द्रो गवामित्युक्तत्वात् त्वन्न इन्द्रो जगत्पतेरिति इति गोगोकुलपतिं गोविन्दमभिषिच्य सः इति वक्ष्यमाणात् ॥ २३-२६ ॥

### श्रीमज्जीवगोस्वामिकृतः बृहत्क्रमसन्दर्भः

अन्यदपि निवेदनमस्तीत्याह—इन्द्रं नस्त्येवेत्यादि । त्वा त्वां नोऽस्माकमिन्द्रं कृत्वा अभिषेक्ष्यामः । ननु किं ममेन्द्रत्वेन, तदेवं नैव कार्यमित्याह—ब्रह्मणा चोदिताः प्रेरिताः । तस्याज्ञा अस्माकमखण्डनीयैव । नन्वहं गोपबालकः, ब्रह्मणा कथं ममभिषेकाय यूयं नियोक्तव्याः ? नैवम्, इह हे विश्वात्मन् ! त्वं विश्वात्मैवासि । तर्हि कथं भूमौ ? इत्याह—अवतीर्णोऽसि । किमर्थम् ? भूमेर्मारोपनुत्तये ॥ २१-२८ ॥

इति श्रीदशमे श्रीवृहत्क्रमसन्दर्भे सप्तविंशोऽध्यायः ॥ २७ ॥

### श्रीमद्विश्वनाथचक्रवर्तिकृता सारार्थदर्शनी

नोऽस्माकं त्वा त्वाम् इन्द्रं ननु कस्याप्यादेशेन स्यात्तन्त्र्येणैव वा तत्राह—ब्रह्मणेति । यदा महाभयविह्वलेनेन्द्रेण स्वर्सा-हाय्यार्थं गत्वा ब्रह्मानिवेदिनस्तदा ऽनेनापि भूतपूर्वं स्वापराधस्थूत्या भीतेन विमृश्याहमादिष्टा सुरभे त्वत्सन्तानपालकस्य प्रभोत्व-मतिप्रीतिपात्री भवसि तत् त्वमेव गत्वा कृपासिन्धो तत्रेन्द्रापराधं क्षमय गवेन्द्रत्वेन तमभिषिञ्च चेति किञ्च ब्रह्माण्डकोटीन्द्रस्य ब्रह्मरुद्रादिदुर्लभचरणपरिचरणस्य तव गवेन्द्रत्वेनाऽभिषेको नामकः खलूत्कषः ? किन्त्वभिषिञ्चतामस्माकमेवोत्कर्षार्थमस्माकमयं प्रयत्न इत्याह—अवतीर्णोऽसीति । विश्वात्मन्निति विश्वात्मत्वेन सर्वथैवावृश्य एव त्वं यदि नावातरिष्यतदा अस्माकमेवावज्ञानं कथमभविष्यदिति भावः ॥ २१ ॥ पयसा दुग्धेन देवमावृभिरदित्यादिभिः प्रेरित इन्द्रश्चाभ्यषिञ्चत् आत्मनो भगवन्निष्कृष्टदासत्वं मननेनाभिषेककर्मण्यभ्यर्हिते स्वयमप्रवृत्तः प्रथमं स्थगित एवेन्द्र आसीत् पश्चाददित्यादिभिः प्रेरितस्तदाज्ञावशात्लब्धवतदधिकार-सम्भावन एव अभ्यषिञ्चदित्यर्थः । दाशार्हमिति दाशार्हवंशत्वेन जातस्यापि तस्य गोपत्वस्यैव स्पृहणीयत्वाधिक्यात् गाः पशून् विन्दति गां स्वर्गं वा इन्द्रत्वेन विन्दति गाः सर्वमक्तेन्द्रियाण्याकर्षकत्वेन विदन्तीति वा गोविन्द इत्यभ्यधात् नाम कृतवानि-



त्यर्थः ॥ २२-२३ ॥ देवनिकायेषु केतव इव मुख्या वरुणादयः अद्भुतपुष्पवृष्टिभिर्विशेषेण अवाकिरन् आवब्रु रित्यर्थः । गां पृथ्वीं पयोभिर्द्रुताम् आर्द्राम् अननयन् अकुर्वन्नित्यर्थः ॥ २४-२५ ॥

श्रीमच्छुकदेवकृतः सिद्धान्तप्रदीपः

हे विश्वात्मन् ! त्वा त्वां नः इन्द्रमभिषेक्ष्यामः ॥ २१ ॥ सुरभिः स्वसन्तानैः स आत्मनः पयसा अभ्यषिक्चचिन्द्रः नोदितः ब्रह्मणैवेति ज्ञेयं सुरर्षिभिः देवैर्मौलभिरदित्यादिभिश्च सह आकाशगङ्गायाः जलैरभ्यषिक्चचिदित्यन्वयः । गां वेदलक्षणां वाणीं वेदयते इति गोविन्दपदवाच्यः प्रथमत एव “गौरैषा भवतो वाणी तां च वेदयते भवान् । गोविन्दस्तु ततो देवमुनिभिः कथ्यते भवान् । इति हरिवंशस्थवचनात् पृषोदरादित्वात्साधुः सुरभिरिन्द्रश्च गाः धनभूताः गोपालतया गां स्वर्गं वेन्द्रत्वेन विन्दतीति कृत्वा गोविन्द इत्यभ्यधात् अभिधां चकार सुरभ्या गवां स्वामी त्वमतो गोविन्दोसीत्युक्तः इन्द्रेण स्वर्गस्य गोपदवाच्यस्य स्वामी त्वमतो गोविन्दोऽसीत्युक्त इति फलितोर्थः ॥ २२-२४ ॥

**श्रीसत्यधर्मकृता श्रीभागवतटिप्पणी**

ब्रह्मणा चोदिता वयं न इन्द्रं त्वामभिपेक्ष्यामो भूमेर्भारपनुत्तये त्वमवतीर्णश्चासि यतोऽतोभिपेक्ष्याम इत्यन्वयः ॥ २१ ॥  
सुरभिरेवं कृष्णमुषामन्धय सुरभिरात्मना पयसा क्षीरेणैरावतकरोद्धुतैराकाशगङ्गाया भागीरथ्या जलैः सुरर्षिभिः साकं देव-  
मावृभिर्देवैर्मृचृभिर्ब्रह्मादिभिरदियादिदेवमावृभिर्वा दाशहमभ्यपिञ्चत ॥ गोविन्द इति । मम स्वातन्त्र्यं नास्ति गौः स्वर्गस्थं विन्दते  
लभत इति गोविन्द इति सुरवरसुरभिपक्षे निरुक्तिज्ञेया । अभ्यधोदुपचार तन्नाम स्थापितवानिति यावत् ॥ २२-२३ ॥ हरेर्लोक-  
मलापहं गतम् । यशस्तत्रागतास्तुम्बुरुश्च नारदाश्चादी येषां ते त्यन्तास्पृत्वापेक्षयाऽभ्यर्हितत्वान्नारदपर्वताभ्यां वासुदेवाजुनाभ्या-  
मित्यादिवन्नारदशब्दः प्राक् प्रयोष्यस्तथाऽपि रामावतारे विरोधः सन्निरोधं कृत्वा शिक्षां प्राप्तो जाग्रत्सन्नप्रत एवायात इति विशेषं  
द्योतयितुं तुम्बुरु शब्दः प्राक् प्रयुक्त इति ज्ञेयम् । रामोऽपि तत्र ददृशे धनदस्य शापाद्गन्धर्वमुवंशिरतेरथ यातुधानीम् । प्राप्तं दशां  
सपदि तुम्बुरुनामधेयं नाम्ना विराधमपि शर्ववरादवव्यम् । भङ्क्त्वाऽस्य बाहुयुगलं विलगं चकार सम्मानयन्वचनमस्तुब्जजन्म-  
नोऽसौ । प्रादाच्च तस्य सुगतिं निजगायकस्येत्याचार्योक्तः । गन्धर्वविद्याधरचारणा जगुः सुराङ्गना अप्सरसो मुदान्विताः  
सन्ननुतुः ॥ २४ ॥

## श्रीसुबोधिनी

किञ्चानभिषिक्तः शास्त्रत इन्द्रो न भवत्यभिषेकस्य संकाररूपत्वात्, अभिषेके तु कृते नान्यः पतित्वं मन्यतेन्यथा मोहाद् यः कश्चिन् मन्येत, नन्विन्द्राधिकारमिषेके ब्रह्माधिकृतः कथमन्यं नामभिषेके इति चेत् तत्राह ब्रह्मणेति, ब्रह्मा स्वयं लज्जते कथं स्व-  
स्वामिनं गवामिन्द्रपदेमिषेक्षामीति, अयुक्तश्च भवत्यस्माकं तु युक्तं, हीनोपि महान्तं पतित्वेन वृणुते, सम्प्रत्यर्थं ब्रह्मप्रार्थना तेन  
च प्रेरिता वयं, भगवदधिष्ठितासु गोषु सर्वोत्कृष्टं हविर्भवेदित्यतः शीघ्रं प्रेरितवान्, शीघ्रप्रेरणायां हेतुरवतीर्णोसीति, भूभारहरणार्थ-  
मवतीर्णः शीघ्रं भूभारं हत्वा तिरोभवेदतः शीघ्रं गवामिन्द्रः कर्तव्य इति, हीनतादृशं तु नास्ति विश्वात्मकत्वाद् व्यापिर्वैकुण्ठा-  
दयः समागतः पदान्तरं च प्राप्नोत्यत इन्द्रत्वमुचितम् ॥ २१ ॥ एवं प्रार्थनां कृत्वाभिषेकं कृतवतीत्याहैवमिति, फलरूपमपि देवतात्व-  
नोपामन्याङ्गीकृते भगवत्यभ्यपिष्वदितिसम्बन्धः, भगवतोङ्गीकारे दया हेतुरिति वदंस्तस्या अभिषेकावश्यतामाह सुरभिरिति,  
सुराद् विभेतीति सुरभिः, देवा एव तां भक्षयन्ति किं पुनर्देवेन्द्रोतो भगवन्तं शरणं गच्छन्ती व्यागेनेन्द्राभिषेकं कृतवत्यत एव ततः  
प्रभृति सर्वदेवसिद्धोपि गोवधो निवृत्त उपपातकत्वं तद्वधे महापातकादप्यधिकविगानं च, प्रथमत आत्मनः पयसा दुग्धेना-  
म्यपिञ्चवत एव तदिन्द्रियं जातमिन्द्रं यातीति, ततो जलमभिषेकोपि जात इत्याह जलंरिति, आकाशगङ्गा नित्या या शिशुमारे  
प्रसिद्धा, तन् नित्यं जलं तत्तरणादेव तारकात्वं, आकाशगङ्गा वोदरत इत्युपपादितं, ऐरावतो गजस्तस्य करोमिषेके प्रशस्तः, तथा  
सति पुष्करजलत्वमापद्यते, तत्सम्बन्धेपि जलं नोपहृतं भवति प्रत्युत पवित्रमेव, अन्यस्य तत उद्धारोश्च इति तथोक्तम् ॥ २२ ॥ एवं  
तस्याभिषेकसमय एकदेशभूतास्ते देवा ब्राह्मणा अप्यभिषेकं कृतवन्तः इत्याहेन्द्र इति, सुरभिर्भित्तिरदादिभिः सहित इन्द्रस्त्वैवा यथेष्टं  
प्रेरितो देवमातृभिः सहितोदित्यादिभिः श्रद्धादिभिर्वा, सर्वसम्मत्या सर्वैरेव सहित सुरभिरिन्द्रश्च दाशाहं सेवकरक्षणक्षमं रक्षणपरं  
वाम्यपिञ्चत्, नामान्तरं च धारितवतीत्याह गोविन्द इति चाम्यधादिति, गवामिन्द्रः, अत्रासृतवीजस्य वकारस्य मध्य उपादानं  
“भूवादयः” इतिवत्, रन्प्रत्ययो नात्रोपात्तः, रुडिजनकत्वेन धात्वर्थस्य गौणत्वापादकत्वादतोच्प्रत्ययान्त एव निर्दिष्टः, स तु  
धात्वर्थपर एव भवतीति गोविन्द इत्येव शब्दः साधुर्न तु गवेन्द्र इति, चकारादिन्द्रेन्द्रो देवेन्द्रः सुरभीन्द्र इत्यादिनामान्यपि स्वस्व-  
नामपुरःसरं सर्वैर्भूतानि, तेन ब्रजेन्द्रो गोपेन्द्र इत्याद्यपि भवति ॥ २३ ॥ एवं भगवतोभिषेक उत्सववाद्यानि जातानीत्याह तज्जागता  
इति, तुम्बुरुर्मध्यमः पूर्वमुभयात्मको निरूपित इति तुम्बुरुर्नरदश्चादिर्येषां, गन्धर्वा गायका विद्याधरा वादकाः सिद्धा अद्भुत-  
प्रदर्शकाश्चाराणाः पुष्पनर्तका एते सर्व एव भगवतो यशो जगुः ननूत्सवे सर्वेभ्योमीष्टं देयं किं गानमात्रेणेति चेत् तत्राह लोकम-  
लापहमिति, सर्वेषां सर्वदुःखे निदाभूतं मलमेव दूरीकरोति, सुराङ्गनाश्च हर्षेणान्विताः सम्यक्नृपुता हि कृष्णेन सह रमणोत्सु-



क्यो देवादिन्द्राच्च भीताः स्थिता अधुनेन्द्रत्वे सम्पन्ने भयान्निवृत्ता आगमनं चावश्यकं जातमिति मुदान्विता जाता भावपूर्वकं च नृत्यं कृतवत्यो यथा च भगवान् वशो भवति ॥ २४ ॥

### ( ३ ) श्रीमद्वल्लभमहाराजकृतः श्रीसुबोधिनीलेखः

इन्द्रं न इत्यस्याभासे किञ्चेति स्वभावत इन्द्रोसीति पूर्वमुक्तं, अभिपेकेणापि तथा सम्पादयिष्याम इतिसमुच्चयः, पुष्करं तीर्थविशेषः, करिहस्तोपि, तथा च श्लेषेण तीर्थजलत्वमित्यर्थः, करपदतात्पर्यमाहुः तत्सम्बन्धेपीति, अन्यान् विहायैरावतकथने हेतुमाहुः अन्यस्येति ॥ २१ ॥ इन्द्र इत्यत्र यथेष्टमिति “सुरमीन्द्रे देवेन्द्र” इत्याद्यग्रे वक्ष्यमाणं यथा यस्येष्टं तथा स प्रेरितवानित्यर्थः, आदित्यतिरिक्तानां देवमातृत्वाभावादरुच्या पक्षान्तरमाहुः श्रद्धादिभिरिति, तथा च शुभादयो धर्मपुत्रत्वेन सत्त्वपरिणामत्वाद् देवा इत्यर्थः ॥ २३ ॥ मुदान्विता इत्यत्र ‘मुदे’त्यस्यानन्दवाचकत्वेन कृष्णपरत्वमभिप्रेत्याहुः ता इति, तथा च पूर्वमपि कृष्णेन सह स्थिताः, अतोद्युता भयस्य निवृत्तत्वात् सन्ननृतुरित्यर्थः, कृष्णसाहित्यं विवृण्वन्ति कृष्णरमणौत्सुक्य इति, तथा च मनसि कृष्णसाहित्यं स्थितमेवेत्यर्थः, तथा च मुदेत्यस्यावृत्तिरभिप्रेतेति ज्ञायते, सन्ननृतुरित्यत्र समित्यस्यार्थद्वयमाहुः भावेति, यथेति ॥ २४ ॥

### गोस्वामिश्रीगिरिधरलालकृता बालप्रबोधिनी

ननु ‘भवतामिन्द्रोऽस्त्येव’ तत्राह—इन्द्रमिति । ब्रह्मणा तदधिकारप्रदेन नोदिता वयं त्वा त्वामेव नोऽस्माकमिन्द्रमभिषेक्ष्यामः । अस्मत्कुलनाशाय प्रवृत्तस्य पुरन्दरस्य इन्द्रत्वेनालमित्याशयः ॥ ननु ‘देव इन्द्रो भवितुमर्हति, मर्त्योऽहं कथमिन्द्रः स्याम् ?’ इत्याशङ्क्याह—अवतोरणोऽसीति । हे विश्वात्मन् सर्वेश्वर ! त्वं भूमेर्भारापनुत्तयेऽवतीर्णोऽसीति ॥ २१ ॥ एवं सुरभिः कृष्णमुपामन्त्र्य सम्प्रार्थ्य तस्य मौनभावेऽपि मौनत्वस्य सम्मतिज्ञापकत्वात् तेन तत्सम्मतिं ज्ञात्वा आत्मनः पयसाऽभ्यषिञ्चत । तथेन्द्रोऽपि देवैः, मातृभिरदित्यादिभिश्च नोदितः प्रेरितः सुरैः ऋषिभिश्च सहितः ऐरावतस्य हस्तिनः करेण शुण्डेन उद्भूतैराकाशगङ्गाया जलैर्दाशाहं कृष्णमभिषिक्तवान् । ‘गोविन्द’ इति चाभ्यधात् अभिधां चकार ॥ २२-२३ ॥ तद्दर्शयति—अहमिति । हिंशब्दः प्रसिद्धौ । अत्र ‘गा इन्द्रत्वेन विन्दति गोविन्द’ इति नामनिरुक्तिर्बोध्या ॥ २४ ॥

### अन्विताथप्रकाशिका

इन्द्रमिति ॥ ब्रह्मणा तदधिकारप्रदेन नोदिता वयं त्वा त्वामेव नोऽस्माकमिन्द्रमभिषेक्ष्यामः । अलं पुरन्दरस्यास्मद्भोत्र दुस्त्वदस्येन्द्रतया हे विश्वात्मन् सर्वेश्वर ! त्वं भूमेर्भारापनुत्तयेऽवतीर्णोऽसीति ॥ २१ ॥ एवमिति द्वयम् ॥ एवं सुरभिः कृष्णमुपामन्त्र्य सम्प्रार्थ्य आत्मनः पयसाऽभ्यषिञ्चत् तथेन्द्रोऽपि देवैर्मातृभिरदित्यादिभिश्च नोदितः प्रेरितः सुरैः ऋषिभिश्च सहितः ऐरावतस्य हस्तिनः करेण शुण्डयोद्भूतैराकाशगङ्गाया जलैर्दाशाहं कृष्णमभिषिक्तवान् गोविन्द इति चाभ्यधात् अभिधां चकार । गवामिन्द्रो गोविन्दः पृषोदरादिः । गाः विन्दतीति गवादिषु विन्देरिति शो वा ॥ २२-२३ ॥ अहमिति ॥ क्वाचित्कः श्लोकः ॥ २४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

इन्द्रत्वमभिषेकं कुर्वतीसत्याहनः इन्द्रं त्वा त्वां वयमभिषेक्ष्यामः अभिषेचनं च पूजनसूचकं भारापनुत्तये भारनाशाय विश्वस्य चेतनाचेतनामकस्य आत्मा अंतर्यामितत्संबुद्धिः ॥ २१ ॥ एवं उपामन्त्र्य गदित्वा आत्मनः स्वस्य पयसा दुग्धेन सुरभिः अभ्यषिञ्चत इन्द्रश्च ऐरावतस्य गजस्य करेणोः धृतैर्जलैः अभ्यषिञ्चतेत्युत्तरेणान्वयः ॥ २२ ॥ देवस्य मातृभिः अदिति प्रभृतिभिः देवैः मातृभिश्चेति वागाः पश्वनूगां नाकं वा विंदति तेपामहं स्वामिति स्वकीयत्वेन जानातीति गोविन्द इत्यभ्यधात् अभिधानं कृतवान् गवादिषु विंदेः संज्ञायामित्यनेन कर्मण्युपपदे विंदेः कर्त्तरि श प्रत्ययः ॥ २३-२४ ॥

### भगवत्प्रसादाचार्यविरचिता भक्तमनोरञ्जनी

ननु गवादीनामयमिन्द्रोऽस्त्येवेत्यत्राह ॥ इन्द्रमिति ॥ ब्रह्मणा तत्तदधिकारप्रदात्रा विधिना, नोदिताः प्रेरिताः, वयं, नोऽस्माकं, इन्द्र, त्वा त्वामेव, अभिषेक्ष्यामः । पुरन्दरस्येन्द्रतयाऽलमित्यर्थः । ननु देव एवेन्द्रो भवितुमर्हति नाहं मनुष्यस्तत्राह । अवतीर्ण इति । हे विश्वात्मन्, भूमेः भारापनुत्तये भारापकरणाय, देवानामपि देव इति शेषः । त्वं एव अवतीर्णः असि । न त्वं मनुष्य इति भावः ॥ २१ ॥ एवमिति ॥ इन्द्र इति च ॥ एवमित्थं, सुरभिः कृष्णं उपामन्त्र्य सम्प्रार्थ्य, आत्मनः पयसा क्षीरेण, अभ्यषिञ्चत । तथा इन्द्रः अपि, देवमातृभिरदित्यादिभिः, देवैर्मातृभिश्चेति वा । नोदितः सन्, सुराश्च ऋषयश्च तैः साकं ऐरावतकरोद्भूतैरेरावतकगतघटसमाहृतैः, प्रमाणाविरोधादेवं व्याख्यातम् । आकाशगङ्गायाः जलैः, दाशाहं श्रीकृष्णं, अभ्यषिञ्चत अभिषिक्तवान् । गोविन्दः इति च, अभ्यधात् । अभिधां चकार । गाः पशुधनं विन्दते लभते इति गां स्वर्गमिन्द्रत्वेन विन्दतीति वा । उभयथा शब्दप्रवृत्तिनिमित्ताश्रयत्वादन्वर्थसंज्ञामकरोदित्यर्थः । गां भुवं विन्दतीति संज्ञा तु स्वाभाविकीत्याभिप्रायः । इति



द्वयोरेकान्वयः ॥ २२-२३ ॥ तत्रेति ॥ तत्र आगताः तुम्बुरुश्च नारदश्च तावादी येषां ते गन्धर्वाश्च विद्याधराश्च चारणाश्च ते, हरेः, लोकस्य ऋष्यतः स्मरतश्च जनस्य मलमपहन्तीति तथाभूतं, यशः जगुः । सुराणां देवानामङ्गमारम्भदयोऽप्सरसश्च, मुदाऽत्यानन्देनान्विताः सत्यः, संनन्तुः सम्यक् नृत्यं चक्रुः ॥ २४ ॥

### श्रीहरिसूरदिरचितं श्रीभक्तिरसायनम्

इन्द्रमिति : १०.२७.२१.

अस्माभिर्यदसाधुबुद्धिभिरहन्ताऽखर्वरोगास्पदैर्जालमैर्धोपलयेहया भगवतश्चित्ते रुडुत्पादिता । सर्वस्वार्पणमन्तरा न हि परस्तत्क्षान्त्युपायोऽधुनेत्यालोच्याखिलशङ्करं व्यधित सा तत्राभियेकोद्यमम् ॥ ६२ ॥

स्वामिप्रमोददमपि प्रकटाखिलेष्टमभ्यर्हणीयमखिलैरपि कर्म सद्भिः ।

कार्यं निवेद्य विनयेन निजाधिपायेत्येषाऽभियेकविधिमप्यनऽघाप्यपृच्छत् ॥ ६३ ॥

उद्दिश्य गोवर्धनमच्युताय वस्वर्पणं त्विन्द्रकृतं तदीड्यम् ।

तद्रुट् ततोऽभूदनिवेद्यजातादिति स्वकर्तव्यमपृच्छदमे ॥ ६४ ॥

सदसदपि कर्म जातं विना न विधिचोदनां जनः कुरुते । तत्क्षममेव तदा तौ प्रहितौ विधिनैव कृष्णमभियेक्तुम् ॥ ६५ ॥

गोवर्धनं निजकराकलितं विधाय भूधृद्वरं यदवनं हि गवामकारि ।

तत्त्वं सदाऽस्मदवनप्रगृहीतदीक्षस्तस्मादयं त्वधभियेकविधिर्न नूतनः ॥ ६६ ॥

इत्युक्त्वा सुरभिश्चनं गोकुलत्राणादीक्षितम् । स्वजातिसुखसन्तोषदाढ्यायैवाभ्यविञ्जत ॥ ६७ ॥ (युग्मम्)

एवमिति : १०.२७.२२.

आकाशनद्यन्तु तु तत्पदस्थमेवेति किं तत्र मयार्पितं स्यात् ।

एवं विचिन्त्य स्वपयामिरादौ चक्रेऽभियेकं सुरभिः सहर्षम् ॥ ६८ ॥

इन्द्र इति : १०.२७.२३.

आदाय पुष्करवरं निजपुष्करेण सत्पुष्कराज्जगधीश समर्पितं यत् ।

सद्योऽभवत् कलिभयावहमेवमिन्द्रो ज्ञात्वा तथैव कृतवान् कलिदोषशान्त्यै ॥ ६९ ॥

मन्दाक्षभावस्थमवेक्ष्य भर्तुः सहस्रमक्ष्णामपि निर्निमेषम् ।

सा गौः शुभाक्षी रचिताभियेका गोविन्दसंज्ञामकृतेति युक्तम् ॥ ७० ॥

सच्छृंगारोचिताभां शुभफलदपदाकामपूर्णाभिधानां स्वस्थप्रत्यक्षलभ्यां सुखकरसुराणां गोष्ठपावित्र्यहेतुम् ।

दृष्ट्वैव स्वाभिवेशीमपि तनुममलोद्गीतबालप्रतिष्ठां युक्तं गोविन्दसंज्ञां यदकृत सुरभिर्गोपतेर्गोपतिश्च ॥ ७१ ॥

अन्येषु नामसु चिरं विवदन्तु केचिद् गोविन्दनाम तु जगत्प्रविवादमेव ।

यत् सर्वदेव मुनिदैवतदेवताभिरुक्तं तदा तदभिधानमघान्महेन्द्रः ॥ ७२ ॥

नानापराधदहनप्रतिरोधिरत्नं प्रतर्धिगेयमभतूललयानलार्चिः ।

सद्याग्यनल्पफलकल्पतरुस्वरूपं गोविन्दनाम जगतिदृगिति व्यबोधि ॥ ७३ ॥

सन्त्वनन्तान्यनन्तस्य नामान्यघहराण्यलम् । गोविन्दनामपीयूषमाधुर्यं त्वन्यदेव हि ॥ ७४ ॥

सद्बुद्ध्यावनवर्तनवर्तनमनायासेन कंसारिणा यच्चोरीकृतमेतदग्रिमयुगे स्याद् भव्यकृत् प्राणिनाम् ।

आलोच्यैवमाथाच्युतं हितमतिः सा गौः सचाक्षुण्णतद्वर्त्मास्मन्दीक्षितं समकरोन्नामाभियेकाद् भुवि ॥ ७५ ॥

साधारणैव जलैर्द्विजैश्च साधारणश्चेत् पुरुषोऽभिमपिः ।

तेजस्वितां यात्यलमिन्द्रधेनूतं धर्षयः स्वर्जलतोऽभ्यविचिन् ॥ ७६ ॥

तत्रागता इति : १०.२७.२४.

भूताहुरास्त्रपिशाचतमः-प्रणाशे गोविन्दनाममिहिरे सति सुप्रकाशे ।

का नाम भीतिरिति निर्भयमागतास्ते गोविन्दनामकथनाद् विशदोऽर्थ एवः ॥ ७७ ॥

### कृष्णप्रिया

हे श्री विश्वात्मन् ! आप तो भूमि भार निवारण के लिये ही भूतल पर पधारे हैं । ब्रह्माजी की प्रेरणा से हमारे इन्द्र स्वरूप से आपका अभियेक करना चाहती हूँ ॥ २१ ॥ श्रीशुकदेवजी ने कहा—राजन् ! श्रीकामधेनुजी ने इस प्रकार भगवान् श्रीकृष्ण का अनुमोदन प्राप्त कर लिया, पुनः अपने दूध से, और परावत हाथी की शूङ से लिये हुए आकाश गङ्गाजी के पावन



जल से अभिषेक किया ॥ २२ ॥ हे राजन् ! श्री नारद तुम्बुरु आदि देवर्षियों श्रद्धा आदि अथवा अदिति आदि देवमाताओं की आज्ञा से देवराज इन्द्र ने भक्त रक्षणक्षम भगवान् श्रीकृष्ण का अभिषेक किया और गोविन्द नाम रखा ॥ २३ ॥ वहाँ पधारे हुए तुम्बुरु, नारद आदि देवर्षिवर्य, एवं गन्धर्व, विद्याधर, सिद्ध और चारण लोग, समस्त लोकों के पापों के निवारक श्रीहरि के यश का गान करने लगे, और अप्सरावृन्द ने आनन्द निमग्न होकर नृत्य और गान किया ॥ २४ ॥

तं तुष्टुबुद्धेर्वनिकायकेतवो व्यवकिरंश्चाद्भुतपुष्पवृष्टिभिः ।

लोकाः परां निर्वृतिमाप्नुवंस्त्रयो गावस्तदा गामनयन् पयोद्रुताम् ॥ २५ ॥

नानारसौघाः सरितो वृक्षा आसन् मधुस्रवाः । अकृष्टपच्यौषधयो गिरयो व्यसृदुन्मणीन् ॥ २६ ॥

कृष्णेऽभिषिक्त एतानि सर्वाणि कुरुनन्दन । निर्वैराण्यभवंस्तात क्रूराण्यपि निसर्गतः ॥ २७ ॥

इति गोगोकुलपति गोविन्दमभिषिच्य सः । अनुज्ञातो ययौ शक्रो वृतो देवादिभिर्दिवम् ॥ २८ ॥

इति श्रीमद्भागवते महापुराणे दशमस्कन्धे इन्द्रस्तुतिर्नाम सप्तविंशोऽध्यायः ॥ २७ ॥

कर्ममक्षमा

अन्वयः—देवनिकाय केतवः तम् तुष्टुबुद्धेः, च, अद्भुत पुष्पवृष्टिभिः, व्यवकिरन्, त्रयो लोकाः पराम् निर्वृतिम् आप्नुवन्, तदा गावः पयोद्रुताम् गाम् अनयन् ॥ २५ ॥ सरितः नानारसौघाः आसन्, वृक्षाः मधुस्रवा आसन्, अकृष्टपच्यौषधयः आसन् गिरयः मणीन् वि-असृजन् ॥ २६ ॥ हे कुरुनन्दन ! हे तात ! कृष्णे अभिषिक्ते, सर्वाणि एतानि, निसर्गतः क्रूराणि अपि, निर्वैराणि अभवन् ॥ २७ ॥ सः गो गोकुलपतिम् गोविन्दम् इति अभिषिच्य अनुज्ञातः देवादिभिः वृतः शक्रः ययौ ॥ २८ ॥

अन्वयेषु सप्तविंशोऽध्यायः समाप्तः ॥ २७ ॥

श्रीवरस्वामिविरचिता भावार्थदीपिका

देवनिकायेषु केतव इव दर्शनीया मुख्या इत्यर्थः । गावो गां पृथ्वीं पयोभिर्द्रुतामाद्रामनयन् अकुर्वन्नित्यर्थः ॥ २५ ॥ नानारसौघाः क्षीरादिवाहिन्यः । अकृष्टपच्याः कर्षणं विनैव पक्का औषधयो वीह्यादय आसन् । संधिरार्षः । यद्वा अकृष्टपच्या औषधयो येषु ते गिरय उन्मणीनामर्गतान्मणीन् उत उद्गतान्वहिः प्रकटानविभ्रदविभरुः ॥ २६-२८ ॥

इति श्रीमद्भागवते महापुराणे दशमस्कन्धे पूर्वार्धे टीकायामिन्द्रस्तुतिर्गोविन्दाभिषेको नाम सप्तविंशोऽध्यायः ॥ २७ ॥

श्रीवंशीधरकृतो भावार्थदीपिकाप्रकाशः

देवानां निकायेषु समूहेषु “निकायस्तु पुमाल्लक्ष्ये सुधर्मिप्राणिसंहतौ । समुच्चये संहतानां निलये परमात्मनि ॥” इति मेदिनी । इत्यर्थ इति । मुख्यानामेव मंगलकर्मसु प्राधान्यादिति तात्पर्यम् । इत्यर्थ इति । सर्वधातुषु कृत्वर्थस्य व्याप्तत्वादित्यर्थः ॥ २६ ॥ पूर्वव्याख्यान आर्षत्वाश्रयणेनाधिकरणानुक्त्या वारुच्याह—यद्वेति ॥ २६ ॥ एतानि गोन्याम्राहिनिकुलादीनि । सत्त्वानि जीवाः । निसर्गतः स्वभावत एव क्रूराणि क्रूरस्वभावानि । निर्वैराणीति कृतयुगलुल्यता ध्वनिता । हे कुरुनन्दनेति । अत्युत्तमक्रूराजवंशोद्भूतत्वात्त्वां मयेदं श्रावितमिति । हे तातेति । तस्य श्रवणे श्रद्धां वीक्ष्य प्रीत आहति भावः ॥ २७ ॥ इति उत्करीत्या । सः शक्रः ॥ २८ ॥

इति श्रीमद्भागवतभावार्थदीपिकाप्रकाशे दशमस्कन्धे पूर्वार्धे सप्तविंशोऽध्यायः ॥ २७ ॥

श्रीमज्जीवगोस्वामिकृता वैष्णवतोषिणी

देवनिकायकेतवः वरुणाद्याः पुष्पाणां स्वरूपेण वृष्टीनामपारमित्यनेन च अद्भुताभिः पुष्पाणां वृष्टिभिर्व्यापयामासुः परां यतोऽतिशयिता नान्यास्ति ताम् ॥ २५ ॥ नानारसेत्यादावेवं ज्ञेयं पूर्वं वृन्दावने यद्यद्वैशिष्ट्यमासीत् तत्तदप्यधुनाऽधिकतया तत्र भूत्वा त्रैलोक्यमपि व्याप्नोदिति अकृष्टपच्यौषधय इति मध्ये सुपल्लुक् छान्दसः सन्धिर्वा ॥ २६ ॥ नच केवलं गुणा एव सम्पन्नाः स्वाभाविकदोषा अपि विनष्टा इत्याह—कृष्ण इति । एतानि प्रसिद्धानि सत्त्वानि निसर्गतः जातिस्वभावेन क्रूराणि परस्परं हिंसा-पराण्यपि अहिनिकुलादीनि सर्वाणि सर्वभूतान्येव निर्वैराणि मित्राणीवामवन् “जायमाने जनादने” इतिवत्तदानीमिति ज्ञेयं वृन्दावने तु सर्वदैवेति विशेषः । हे कुरुनन्दनेति तस्य तवानुमोदनेन हे तातेति परमाश्रयेण प्रेमवैवश्येन वा पुनः पुनः सम्बोधनम् ॥ २७ ॥ सः अपराध्यपि श्रीभगवता स्वीकृतोपचारः गोगोकुलपतित्वेन स्वत एव तं गोविन्दमभिषिच्येति तेन तस्य नातिशयः

१. योऽविभ्र-श्रीधर. वंशी. जी. वीर. विज. विष्व. शुक्र. सु. । २. सत्त्वानि-श्रीधर. वंशी. जीव. वीर. विष्व. शुक्र. सु. ; सर्वाणि-विज. । ३. पारमर्हस्यां संहितायां-प्रा. पा. । ४. पूर्वार्धे-प्रा. पा. । ५. पञ्चविंशोऽध्यायः-विज. ।



किन्तु तेन कर्मणा लोकस्यैव स्वस्यैव हितं चकारेति भावः तस्य हितमेव दर्शयति—ततः श्रीगोविन्देनानुज्ञातः सन् पूर्वं तदपराधि-  
त्वात् प्रायस्त्यक्तोऽपि पुनर्देवादिभिर्वृतः स्वीकृतो भूत्वा दिवं यथाविति लीलेयं सखिभिः स्थानवेपादिवैशिष्ट्ये नैव ज्ञातत्वात् दूरतो  
वा निहनुत्य दृष्टत्वात् पञ्चादेव ब्रजे कथितेति ज्ञेयम् इति गोगोकुलपतिं गोविन्दमभिषिच्येति गोगोकुलयोस्तदीशितव्ययोनियोजे-  
शित्वेन तस्य ज्ञान एव सुखचमत्कारात् । पादोत्तरखण्डे तु—

“गोपवृद्धाश्च गोप्यश्च दृष्ट्वा तत्र शतक्रतुम् । तेन सम्पूजिताश्चैव प्रहर्षमतुलं ययुः” ॥ इति  
श्रीनन्दयशोदादीनामपि तत्रागमनं वर्णितं तत्तु विविक्त उपसङ्गम्येति विरोधात् कल्पान्तरे ज्ञेयम् ॥ २८ ॥

इति श्रीमद्भागवते महापुराणे दशमस्कन्धे श्रीमन्जीवगोस्वामिहृतवेषणवतोषिण्यां सप्तविंशोऽध्यायः ॥ २७ ॥

श्रीमत्सनातनगोस्वामिकृता बृहद्बंशवतोषिणी

देवनिकायकेतवो वरुणाद्याः श्रीगरुडनारदाद्या वा पार्षदप्रवराः, हि निश्चितम्, अद्भुतानामपूर्ववृत्तानां किंवा अद्भु-  
ताभिः सर्वतो बहुधा व्याप्या पतन्तीभिः पुष्पाणां वृष्टिभिर्यापयामासुः, परां मोक्षादप्युत्कृष्टमित्यर्थः । अतो भगवदभिषेक-  
महोत्सवस्वभावेनेन्द्रस्यापि प्रहर्षोऽभूदिति ज्ञेयम् । तदा तदानीम्, यद्वा, ततः प्रभृतीत्यर्थः, अस्य पूर्वापराभ्यां वाक्याभ्यां तथा  
परपद्येनाप्यन्वयः । पूर्वं श्रीवृन्दावन एव वृक्षा मधुसूता आसन्, इदानीञ्च सर्वभूगता एवेति विशेषः । एवमग्रेऽपि ॥ २५-२६ ॥  
न च केवलं गुणा एव सम्पन्नाः, स्वाभाविकदोषा अपि विनष्टा इत्याह—कृष्ण इति, निजभगवत्तासारसर्वस्वप्रकटनपर इत्यर्थः,  
एतानि साक्षाद्दृश्यमानानि सत्त्वानि निसर्गतो जातिस्वभावेन क्रूराणि परस्परं हिंसापराण्यपि अहिनकुलादीनि सर्वाणि सर्व-  
भूगतान्येव निर्वैराणि मित्राण्यभवन् । हे कुरुनन्दनेति हे तातेति परमाश्चर्येण प्रेमवंचयेन वा पुनः पुनः सम्बोधनम्, यद्वा,  
ननु तदानीं श्रीभगवता गुह्यमधुरक्रीडापरेणापि कथमीदृशमैश्वर्यं प्रकटितम् ? तत्राह—एतानि सर्वलोकपरमनिर्वृतिप्राप्त्यादीनि  
तदभिषेकोत्सवस्वभावादेव जायमानानि तस्यापि दुर्निवाराणीत्यर्थः । श्रीवृन्दावने च सदैव षाट्शत्वात् मधुरक्रीडा सम्पद्येत एवेति  
दिक् । हे कुरुनन्दनेति तव जन्मना यथा कुलक्षयशोककालेऽपि त्वत्पितामहादोनानन्दो वृत्त इति भावः, किञ्च, निर्वैराणीति,  
अन्यत् समानम् ॥ २७ ॥ इति—अनेनोक्तप्रकारेण, गवां गोकुलस्य च तत्रत्यानामपि सर्वेषां पतिं श्रीकृष्णं गोविन्दमित्यभिषिच्य,  
यद्वा, गोकुलपतिमित्यन्वर्थतया गोविन्दत्वेनाभिषेके हेतुः तत्र यद्यपि गोकुलशब्देन गावोऽपि गृह्यन्ते, तथापि तत्र तासां मुख्य-  
त्वात् पृथगादौ निर्देशः, यद्वा, गोकुलपतित्वेन स्वत एव गाः स्वाम्यादिना विन्दतीति गोविन्दो भवत्येव, तस्य हि गोविन्दत्वेना-  
भिषेको नाम विशेष इतीन्द्रं प्रति कटाक्षः । स अपराध्यपि श्रीभगवता स्वीकृताभिषेकोपकरणगोपादिभ्यां लज्जया शीघ्रं यिया-  
सुत्वादनुज्ञातः, ततश्च देवादिभिर्वृतः परिवेष्टितः सन् स्वर्गं ययौ, आदिशब्देन पूर्वाकाः सुरर्ष्यादयः, सुरमिस्तु श्रीगोलोकेन सह  
श्रीमाधुराजभूमेरैक्यादत्रैव निजसन्तानसंगे स्थितेति ज्ञेयम्, द्वयोरभेदश्च श्रीभगवतामृतोत्तरखण्डे विवृतोऽस्त्येव । यद्वा, आदि-  
शब्देन सापि गृहीता, यानेऽनिच्छया तस्या गौणत्वेन पृथक् स्पष्टमनुक्तिः, एवं श्रीभगवत्सहचरा गोपास्तदानीं तत्र नासन्निति  
बोध्यम् । पूर्वं ( द्वितीय श्लो० ) ‘विविक्तः’ इत्युक्ते, अतस्तस्यैतद्वृत्तं न ज्ञातम् । अत एव तैरकथनाद्ब्रजे च न प्रचारित-  
मित्यूह्यम् कुत्रापि तत्प्रसंगाभावात्; यद्वा, ( १८ श० श्लो० ) ‘स्वसन्तानैः’ इति गवां साहचर्येण ( १५ श० श्लो० ) ‘वयम्’  
इत्यनेन च ते गृहीता एव, ततश्च तन्महोत्सवे समागतास्तं दृष्ट्वापि साक्षाच्छ्रीभगवद्विचित्रानन्तमाहात्म्यानुभवेनाश्चर्यं मत्वा,  
यद्वा, ‘गोपवृद्धाश्च गोप्यश्च दृष्ट्वा तत्र शतक्रतुम् । तेन सम्पूजिताश्चैव प्रहर्षमतुलं ययुः ॥’ इति पादोत्तरखण्डोक्तानुसारेण श्रीनन्द-  
यशोदादीनामपि तत्रागमनात् ब्रजे नैव कथयामासुरिति ॥ २८ ॥

इति श्रीमद्भागवते महापुराणे दशमस्कन्धे पूर्वार्धे श्रीश्रीलसनातन-गोस्वामिपाद-कृतायां

श्रीवृहद्बंशवतोषिण्यां श्रीदशम-टिप्पण्यां सप्तविंशोऽध्यायः ॥ २७ ॥

श्रीसुदर्शनसुरिकृतं शुकपक्षीयम्

उन्मणीन् उद्भूतान् मणीन् ॥ २६-२८ ॥

इति श्रीमद्भागवतव्याख्यानं दशमस्कन्धे श्रीसुदर्शनसुरिकृतशुकपक्षीये सप्तविंशोऽध्यायः ॥ २७ ॥

श्रीमद्बीरराघवाचार्यकृता भागवतचन्द्रचिन्त्रका

तमिति । देवसङ्घे पु केतव इव दर्शनीयाः मुख्या इत्यर्थः । अद्भुताभिः पुष्पवृष्टिभिरमितोऽवाकिरन् त्रयो लोकाः परां  
निर्वृतिमानन्दं प्रापुः गावो गां पृथ्वीं पयोभिः क्षीरैर्द्रवां सिक्कामनयन् चक्रुः ॥ २५ ॥ सरितो नानारसौघाः क्षीरादिवाहिन्यो  
वभूवुः वृक्षास्तु मधूनि स्रवन्तीति तथाभूता ओषधयस्त्वक्कृष्टपच्याः कृषिं विनैव ब्रीह्यादयः फलिता आसन् इत्यर्थः । सन्धिरार्षः ।  
यद्वा, अकृष्टपच्याश्चौषधयश्चेति कर्मधारयः यद्वा अकृष्टपच्या ओषधयो येषु ते गिरयः उन्मणीन् उद्भूतान् बहिः प्रकाशन्मर्गः न-  
विभ्रदविभरुः ॥ २६ ॥ तदा हे कुरुनन्दन ! कृष्णेऽभिषेके सतीन्द्रे कृते सतीति भावः । एतानि स्वभावतः क्रूराण्यपि सर्वाणि



भूतानि सर्पव्याघ्रादीनि हे तात ! वैररहितान्यभवन् ॥ २७ ॥ स इन्द्र इत्थं गवां गोकुलस्य नन्दव्रजस्य पति गोविन्दमभिषिच्येत्यु-  
क्तार्थोपसंहारः तेनाभ्यनुज्ञातः कृष्णाधोनस्वाधिकारा भूत्वेति तात्पर्यं देवादिभिः परिवृतां दिवं स्वर्गलोकं प्रति ययौ ॥ २८ ॥  
इति श्रीमद्भागवते महापुराणे दशमस्कन्धे श्रीमद्विजयज्वजतीर्थकृतपदरत्नावल्यां सप्तविंशोऽध्यायः ॥ २७ ॥

श्रीविजयज्वजतीर्थकृता पदरत्नावली

देवनिकायानां केतवः श्रेष्ठाः गां भूमिं पयसा द्रुतां परिप्लुताम् अनयन् प्रापयामासुः ॥ २५ ॥ मधु मधुररसं स्रवन्त्यः  
उन्मणीन् अविभ्रन् भृतवन्तः ॥ २६-२८ ॥

इति श्रीमद्भागवते महापुराणे दशमस्कन्धे श्रीमद्विजयज्वजतीर्थकृतपदरत्नावल्यां सप्तविंशोऽध्यायः ॥ २७ ॥  
( विजयज्वजरीत्या पञ्चविंशोऽध्यायः )

श्रीमज्जीवगोस्वामिकृतः क्रमसन्दर्भः

निर्वैराणीति सर्वभूतान्येव तदानीमिति शेषः ॥ २७-२८ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतक्रमसन्दर्भे सप्तविंशोऽध्यायः ॥ २७ ॥

श्रीमद्विजयनाथचक्रवर्तिकृता सारार्थदर्शिनी

नानारसौघाः क्षीरादिवाहिन्यः अकृष्टपच्याः कर्षणं विनैव पक्वा ओषधयो यत्र ते गिरयः उन्मणीन् उत्कृष्टान् अविभ्रन्  
अविमरुः ॥ २६ ॥ एतानि भूतानीति शेषः ॥ २७-२८ ॥

इति सारार्थदर्शिनी हविष्यां भक्तचेतसाम् । सप्तविंशोऽज दशमे सङ्गतः सङ्गतः सताम् ॥ २ ॥

श्रीमच्छुकदेवकृतः सिद्धान्तप्रदीपः

देवनिकायेषु केतव इव दर्शनीयाः मुख्याः ब्रह्मशिवादयः तं श्रीगोविन्दं तुष्टुवुः अद्भुतपुष्पवृष्टिभिः व्यवाकिरन् विविधैः  
प्रकारैः अवाकिरन् त्रयो लोका परामुत्कृष्टां निवृत्तिमानन्, मवाप्नुवन् प्रापुः गां पृथ्वीं पयोभिर्द्रुतामाद्रामनयन् चक्रुरित्यर्थः ॥ २५ ॥  
सरितः नानारसौघाः क्षीरादिवाहिन्यः आसन् मधूनि स्रवन्तीति ते तथा वृक्षा आसन् अकृष्टपच्याः कर्षणं विनैव पक्वा ओषधयो  
ब्रीह्यादयो येषु ते गिरयः गर्भस्थानपि उत् उद्गतान् बहिः प्रकटान् मणीन् अविभ्रन् अविमरुः ॥ २६ ॥ एतानि भूतानि ॥ २७-२८ ॥  
इति श्रीमद्भागवते महापुराणे दशमस्कन्धे श्रीमच्छुकदेवकृतसिद्धान्तप्रदीपे सप्तविंशोऽध्यायार्थप्रकाशः ॥ २७ ॥

श्रीसत्यधर्मकृता श्रीभागवतटिप्पणी

देवनिकायकेतवः सुरसमूहमहान्तोऽद्भुता आश्चर्यवहाः पुष्पवृष्टयस्ताभिः पुष्पवृष्टिभिर्व्यवाकिरन् । वृष्टं वर्ष भावे क्तः ।  
तदेवामस्ति तानि वृष्टीन्यद्भुतानि च तानि वृष्टीनि च तैराश्चर्यवहवर्षणवत्पुष्पैर्व्यवाकिरन् । किरणं चक्रुरिति वा वर्षत आभिरिति  
वृष्टयः करणे क्तिन् । पुष्पाण्येव वृष्टयस्ताभिरवाकिरन्श्चक्षुपुरित्यर्थः । यविष्टमन्मभिरित्यृग्भाष्ये मन्मभिरिति मतिः । तद्वीक्या  
मतिभिर्बुद्धिबृत्तिभिः सह । तटिप्पणेऽत्र किन्प्रत्ययः करणार्थ इत्युक्तेरिति वा । यत्रापि लोकाः परामुत्कृष्टां निवृत्तिं मुदं तदा गावो  
गां भूमिं पयाद्रुतां पयोभिः स्वक्षरीरैः संक्षरणैर्द्रुतां परिप्लुतामनयन्श्चक्रुः । यद्वा पयसा सिक्ता द्रवो द्रुमा यस्याः पयोद्रुस्तस्या भावः  
पयोद्रुता तां पयः सिक्तरुक्त्वमनयन्यापयामासुः ॥ २५ ॥ स्वतः पतन्नानावृक्षादिरसवत्यो मधुस्रवा मधुरं स्रवन्ति ते मधुस्रवा-  
स्तरोऽकृष्टपच्यौषधयः कर्षणं विनैव पाकं प्राप्ता अकृष्टपच्यस्ताश्च ता ओषधयश्च । कर्मधारयेऽपि बुद्ध्या विवेकेनौषधीरुदिरया-  
कृष्टपच्यत्वं विधीयते । कृष्णाभिपेक्षमय एवेवमभवदिति भावः । राजसूर्यसूर्यसृपोद्यरुच्यकृष्टपच्यव्यय्या इति क्यवन्ततया  
निपातितः कृष्टपच्यशब्दः । गिरयः पर्वता उन्मणीनुत्कृष्टान्मणीनविभ्रन् । अगाः प्रत्यन्तपर्वताः सन्त्यस्येति मत्वर्थ इकारप्रत्ययः ।  
अथवा गोऽग्निः । तृतीयोऽतिशय इति महामहीध्र इति महापर्वतः प्राग्यत्रायः कृष्णायस्तत्रेदानीमुन्मणीनविभ्रदिति वा । बहुवचन-  
मेकवचनार्थः । अकृष्टपच्यौषधय इति प्रथमपक्षे गिरिविशेषणं वा ॥ २६ ॥ हे कुरुनन्दन तात परीक्षित् निसर्गतः स्वभावतः  
क्रूरपण्येतानि सम्यगेकस्थानं प्राप्तानि सत्त्वानि गोव्याघ्रादीनि निर्वैराणि वैररहितान्यभवन् । बुद्धिसन्निहितत्वादेतानी-  
त्युक्तिर्वा ॥ २७ ॥ स शक्रा गोगोकुलपति गोविन्द इत्युक्तीत्याऽभिषिचयानुज्ञातः । प्रथमात्वे तसिलन्तत्वे वाऽर्थः समः । देव्यश्च  
सुरभ्यादयश्च सुरस्त्रियश्चैकशेषे देवाश्चादयो येषां सिद्धादीनां तैर्वृतो दिवं स्वर्गं ययौ ॥ २८ ॥  
इति श्रीभागवतटिप्पण्यां सत्यधर्मकृतायां दशमपूर्वादि पञ्चविंशोऽध्यायः ॥ २५ ॥

श्रीसुबोधिनी

इन्द्रत्वे जाते सर्व एव स्वर्गलोकः समागतस्तदा देवसमूहे ये केतव इवोज्ञता देवोत्तमा ब्रह्मादयो मन्त्रा वेदा वा तं  
भगवन्तमिन्द्रं तुष्टुवुः, अत एव वेद इन्द्रो महन् स्तूयते भगवानिन्द्रो जात इति, ननु प्राकृतानामिन्द्रत्व आधिदैविके “त्यर्धेन्द्राणि  
सुहोर्गतांति नोपपद्यत इन्द्रत्वेनार्धता भगवत्त्वेन तु सर्वत्वं, अद्भुतपुष्पवृष्टिभिश्च विशेषेणावाकिरन् पुष्पवृष्टिं कृतवन्तः, एवं  
दिविष्ठानां वाचनिकं कायिकं चोक्तं, मानसिकमाह सर्वे लोकाः परां निवृत्तिमाप्नुवन्निति, त्रयोपि लोकाः परमानन्दं प्राप्ताः,



तदा गावोन्ता रसपूर्णा वहिरपि रसं त्यक्तवत्य इत्याह गावस्तदा गां पृथिवीं पयोद्रुतां पयसा पिच्छिलामनयन् कृतवत्यः ॥ २५ ॥ सरितश्च नानारसानां घृतक्षीरादीनामोषो यासां तादृशो जाता वृक्षाश्च मधुच्युत ओषधयो ब्रीह्यादयः कर्षणव्यतिरेकेणैव मेवोत्सवो निरूपितः ॥ २६ ॥ तमुपसंहरन् पूर्वोन्नेभ्यो भगवतीन्ने वैलक्षण्यामाह कृष्णेभिषिक्त इति, सदानन्देभिषिक्ते सहि स क्रूराणि शान्धतिकविरोधयुक्तान्यपि निर्वराण्यभवन्, तदा शुकस्तामवस्थां प्राप्तः पशून् पश्यन्नाहेतानीति, कुरुनन्दनेतिसम्बोधनं युक्त्वाभिषेककर्तुः स्वर्गप्राप्तिमाहेतीति, पूर्वं गोगोकुलपतिमित्यमुना प्रकारेण गोविन्दं कृत्वाभिषिच्य स प्रसिद्धो भगवदनुगृहीतो कर्तव्या ॥ २८ ॥

इति श्रीमद्भागवतसुबोधिण्यां श्रीमद्वल्लभदीक्षितविरचितायां दशमस्कन्धविवरणे द्वितीये तामसप्रकरणेवान्तरसाधनप्रकरणे षष्ठस्य स्कन्धादितत्त्वतुविशाध्यायस्य विवरणम् ॥ २४ ॥

#### ( ४ ) श्रीमद्दीक्षितलालुमद्वयोजिता श्रीसुबोधिनीयोजना

तं तुष्टुवृत्तित्यस्य विवरणे आधिदैविकेपि अर्धेन्द्राणि जुहोतीति नोपपद्यते इति आधिदैविकेपि इन्द्रे अर्धेन्द्राणीति नोपपद्यते, अर्धेन्द्राणि जुहोतीत्यत्र इन्द्रस्य सर्वदेवतापेक्षयाधिको भागो निरूपितः, हविषः अर्धभागे मध्ये अन्ये बहवो देवाः अर्ध-मध्ये एक इन्द्र इति, सोयं विभागाधिक्यज उत्कर्षो भगवन्तं श्रीकृष्णं इन्द्रमवागत्य श्रुत्या कृतस्तत्रैव श्रुतितात्पर्यात् न तु इन्द्रं (अवगत्य) तदाहुः इन्द्रत्वे नार्धतेति इन्द्रत्वे इति सप्तमी, इन्द्रस्य इन्द्रत्वे भागस्य अर्धता नास्तीत्यर्थः, अर्धो भागो नास्तीति फलितं, तथा च इन्द्रस्य इन्द्रत्वे अर्धेन्द्राणि जुहोतीति न सङ्गच्छत इत्यर्थः, भगवत्त्वेन तु सर्वत्वमिति यदि भगवानेवेन्द्रो जातस्तदा तु सर्वमेवोपपन्नं अर्धेन्द्रत्वं पूर्णेन्द्रत्वं च, सर्वरूपत्वात् सर्वसामर्थ्ययुक्तत्वात् विरुद्धसर्वधर्माश्रयत्वाच्च ॥ २५ ॥

इति चतुर्विंशोऽध्यायः ॥ २५ ॥

#### गोस्वामीश्रीगिरधरलालकृता बालप्रबोधिनी

तत्र भगवतोऽभिषेकस्थाने आगताः तुम्बुर्वादयो हरयेऽशो जगुः । गाने हेतुमाह—लोकमलापहमिति । लोकस्य वक्त्वा श्रोतृजनस्य मलानि पापादीनि हन्तीति तत् । तथा सुराङ्गना रम्भादयः अप्सरसो मुदान्विता नचतुः ॥ २५ ॥ तं श्रीकृष्णं देवानां निकायेषु समूहेषु ये केतव इव दर्शनीया मुख्यास्ते तुष्टुवुः, तथाऽद्विमुतानां पुष्पाणां वृष्टिभिः हि प्रसिद्धं यथा तथा अवाकिरन् आच्छादितवन्तश्च । तथा त्रयो लोकाः त्रिलोकस्था जनाः परां निर्वृतिं परमानन्दमाप्नुवन् । तदा गावो गां पृथ्वीं पयोभिद्रुतां सिक्तामनयंश्चक्रुः ॥ २६ ॥ सरितो नानारसौघाः क्षीरादिवाहिन्यो जाताः । वृक्षाश्च मधूनि स्रवन्तीति तथाभूता आसन् । अकृष्टपच्याः कर्षणं विनैव पक्वा ओषधयो ब्रीह्यादयः आसन् । अत्र समासः कर्मधारयः । तथा गिरयः उन्मणीन् उद्रतान् बहिःप्रकटान् मणीन् अविभ्रत् अविभरुः ॥ २७ ॥ 'तव रात्र्याभिषेकेऽपि कुलस्य महानानन्दो जात' इति सूचयन् सम्बोधयति—कुरुनन्दनेति । तत्रापि स्नेहातिशयेन पुनः सम्बोधयति—तातेति । कृष्णे इन्द्रतयाऽभिषिक्ते सति निसर्गतः स्वभावतः क्रूराण्यप्येतानि सर्पण्याद्यादीनि भूतानि निर्वराण्यभवन् ॥ २८ ॥ उपसंहरति—इतीति । इत्येवं गवां गोकुलस्य व्रजस्य च पतिं कृष्णं गोविन्दनामधारपूर्वक-मभिषिच्य कृष्णेनानुज्ञातः स शक्रो देवादिभिर्द्वैतो दिवं स्वर्गं ययौ ॥ २९ ॥

इति श्रीवल्लभाचार्य-वन्द्यगोपालसुनुना । श्रीमन्मुकुन्दरायाणां पादसेवाधिकारिणा ॥ १ ॥

श्रीमद्गिरधराख्येन भजनानन्दसिद्धये । श्रीमद्भागवतस्य टीका बालप्रबोधिनी ॥ २ ॥

रचिता दशमे तत्र तामसरोषवर्णने । सप्तविंशो गतो वृत्तिमभिषेकनिरूपकः ॥ ३ ॥

#### अन्विताथप्रकाशिका

तत्रेति ॥ तत्राभिषेकस्थाने शक्रकुण्डं गोविन्दकुण्डमिति च प्रसिद्धे आगताः तुम्बुरुनारदादयः गन्धर्वाश्च लोकानां मल-स्यापहं हरयेऽशो जगुः तथा सुराङ्गना रम्भादयः अप्सरसो मुदान्विता नचतुः । नारदश्चायं गन्धर्वविशेषः । पार्षदभूतस्य देवर्षेनारद-स्यावतारभूतः । यथा नित्यपार्षदगुरुडस्य विनतासुतः ॥ २५ ॥ तमिति ॥ तं श्रीकृष्णं देवानां निकायेषु समूहेषु ये केतव इव दर्शनीया मुख्यास्ते तुष्टुवुः तथाऽद्विमुतानां पुष्पाणां वृष्टिभिः हि प्रसिद्धं यथा तथा अवाकिरन् आच्छादितवन्तश्च । तथा त्रयो लोकाः त्रिलोकस्था जनाः परां निर्वृतिं परमानन्दमाप्नुवन् । तदा गावो गां पृथ्वीं पयोभिद्रुतां सिक्तामाद्रिमनयंश्चक्रुः ॥ २६ ॥ तत्रापि स्नेहातिशयेन पुनः सम्बोधयति—तातेति । कृष्णे इन्द्रतयाऽभिषिक्ते सति निसर्गतः स्वभावतः क्रूराण्यप्येतानि सर्पण्याद्यादीनि भूतानि निर्वराण्यभवन् ॥ २८ ॥ उपसंहरति—इतीति । इत्येवं गवां गोकुलस्य व्रजस्य च पतिं कृष्णं गोविन्दनामधारपूर्वक-मभिषिच्य कृष्णेनानुज्ञातः स शक्रो देवादिभिर्द्वैतो दिवं स्वर्गं ययौ ॥ २९ ॥



इति हे कुरुनन्दन ! हे तात ! कृष्णे इन्द्रतयाऽभिषिक्ते सति निसर्गतः स्वभावतः क्रूराण्यप्येतानि सर्पच्याघ्रादीनि सत्त्वानि भूतानि निर्वैराण्यभवन् ॥ २५ ॥ इतीति ॥ इत्येवं गवां कुलस्य ब्रजस्य च पतिं कृष्णं गोविन्दनामधारणपूर्वकमभिषिच्य कृष्णेनानुज्ञातः स शक्रो देवादिभिर्वृतो दिवं स्वर्गं ययौ ॥ २९ ॥

इति श्रीभागवते महापुराणेऽन्विताथप्रकाशिकायां दशमस्कन्धे सप्तविंशोऽध्यायः ॥ २७ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

तमिति देवानां निकायेषु समूहेषु केतव लोकनीया अग्रेसरा इत्यर्थः । व्यवहिरन् विशेषेण ववृषुः निर्धृतिं सुखं गावः गां भूमिं स्वपयोभिर्दुग्धैः द्रुतां आद्रां अनयन्नकुर्वन्त्येत्यर्थः ॥ २५ ॥ नानारसौघाः नानाविधरसवाहिन्यः सरितः आसन् अकृष्टपच्याः कर्षणं विनैव वक्तुमर्हाः शाल्यादयः अत्र संधिरार्थः यद्वा अकृष्ट पच्या उषधयो येषु ते गिरयः उन्मणीन् आदौ आभ्यन्तरस्थितान् पञ्चाच्च उद्रतान् बहिः प्रत्यक्षान् मणीन् अविभ्रत् अविभरुः ॥ २६ ॥ निसर्गतः स्वभावेन ॥ २७-२८ ॥

इति श्रीशुद्धेकांतप्रभवत्कगुरुराजेन्द्रश्रीसहजानंदस्वामिशिष्यगोपालानंदमुनिविरचिते निगूढार्थप्रकाशके श्रीमद्भागवतस्य

दशमस्कन्धव्याख्याने इन्द्रस्तुतिनामा सप्तविंशोऽध्यायः ॥ २७ ॥

### भगवत्प्रसादाचार्यविरचिता भक्तमनोरञ्जनी

तमिति ॥ देवानां निकायाः संचास्तेषु केतवः केतुवघे दर्शनीया मुख्यास्ते इत्यर्थः । तं श्रीकृष्णं, तुष्टुवुरस्तुवन् ! अद्भु-  
ताश्च ताः पुष्पवृष्टयश्च तामिः, अवाकिरंश्च हि । त्रयः लोकाः, परामतिशयितां, निर्धृतिमानन्दं, आप्नुवन् संप्रापुः । तदा गावः, गां पृथिवीं, पयोभिः द्रुतां सिक्तां, अनयन् संचक्रुः ॥ २५ ॥ नानेति ॥ सरितो नद्यः, नानारसौघाः क्षीरादिनानारसवाहिन्यः, वभूवुः । वृक्षास्तरवः, मधूनि स्रवन्तीति मधुस्रवाः, आसन् । अकृष्टपच्याः कर्षणं विनैव पक्ताश्च ता औषधयो ब्रीह्यादयः, आसन् । यद्वा अकृष्टपच्याः औषधयः, पृथक्पदे संधिरार्थः । यद्वा, अकृष्टपच्या औषधयो येषु ते गिरयः पर्वताः, उन्मणीन् बहिः प्रकाशितान्मणीन्, अविभ्रन् ॥ २६ ॥ कृष्णे इति हे तातानुकम्प्य, हे कुरुनन्दन, कृष्णे श्रीकृष्णभगवति, अभिषिक्ते सति, इन्द्रे कृते सतीत्यर्थः । एतानि सत्त्वानि, निसर्गतः स्वभावतः, क्रूराणि सन्त्यपि, निर्वैराणि अभवन् । व्याघ्रादीनि सर्वाणि भूतानि साहजिकमपि वैरमत्य-  
जन्नित्यर्थः ॥ २७ ॥ इतीति ॥ सः शक्रः इन्द्रः, इति गावश्च गोकुलं च तेषां पतिस्तं, गोविन्दं, अभिषिच्य, अनुज्ञातस्तेन कृष्णेन कृताभ्यनुज्ञः, श्रीकृष्णाधीनस्वाधिकारो भूत्वेति तात्पर्यम् । देवादिभिः वृतः परिवृतः सन्, दिवं स्वर्गलोकं प्रति, ययौ ।

देवानामस्म्यहं हीन्द्रो गवां त्वमिन्द्रतां गतः । लोके गोविन्द इत्येवं गास्यन्ति त्वां नरा भुवि ॥ १ ॥ २८ ॥

इति श्रीधर्मपुराणश्रीधर्मात्मजप्रत्यक्षपुत्रवोत्तमश्रीसहजानन्दस्वामिसुतश्रीरघुवीराचार्यसुनुभगवत्प्रसादाचार्यविरचितायामन्वयार्थविवोधिनां

भक्तमनोरञ्जकव्याख्यायां श्रीमद्भागवतटीकायां दशमस्कन्धपूर्वाद्धे सप्तविंशोऽध्यायः ॥ २७ ॥

### श्रीहरिसूरिविरचितं श्रीभक्तिरसायनम्

कृष्णेऽभिषिक्त इति : १०.२७.२७.

सामान्येऽप्यभिषिक्ते भूधृति सुखशालि भवति जनजातम् । तद्युक्तमेव तादृग् भूधृद्वरधरकराभिषेचनतः ॥ ७८ ॥  
कृत्वा कृपानुग्रहमर्पितं मे यज्ज्ञानचक्षुर्मलमात्रहारि । धन्योऽस्मि पश्यामि च नित्यमक्षणां सहस्रमात्मीयमदुष्टमेव ॥ ७९ ॥  
स्वरूपशोभः सुरताधिवासस्तथा सुधर्मावनजागरूकः । स्वराढ्यवाद्यः कलितापमेघः कृपावलात्ते त्वमिवाहमासम् ॥ ८० ॥  
इत्युक्त्वा तदनुज्ञातः सहस्राक्षः प्रभोगिरा । स्वस्थोऽप्यभूत् पुनः स्वस्थः सुखेनानुचरैः सह ॥ ८१ ॥  
इन्द्रादप्यधिकस्तव प्रियतरो गोगोपसंधोऽभवत् यत्तत्प्राणकृते स देवपतिरप्यप्योऽप्यधस्तात् कृतः ।  
तस्मादेतदशङ्कमच्युत मया निर्णीतमस्मिञ्जने यत्स्वत्सेवनधीः स ते प्रियतरः स्वल्पोऽस्त्वनल्पोऽस्तु वा ॥ ८२ ॥

इति श्रीमन्नासिकनिवासि-कविवर-हरिसूरिविरचिते भक्तिरसायने सप्तविंशोऽध्यायः ॥ २७ ॥

### कृष्णप्रिया

ब्रह्मादि देववर्य, एवं देवोत्तम स्वरूप मन्त्रात्मक वेदों ने भगवान् श्रीकृष्ण पर दिव्य पुष्पों की वृष्टि की और भगवान् का यशोगान करने लगे । भगवान् के अभिषेक से तीनों लोक में परमानन्द छा गया । भावाविष्ट गौओं के उधसू घनों से दुध की धाराएँ बह चली, जिससे धरणी भीग गई ॥ २५ ॥ भौंति भौंति के रसों से भरपूर नदियाँ बहने लगी और रसों के पूर आ गए । तरुवरों के कोटरों में से मधुधाराओं बहने लगी ॥ २६ ॥ हे तात ! हे कुरुनन्दन ! भगवान् श्रीकृष्ण का अभिषेक होने के समय जन्म से और स्वभाव से वैर वाले क्रूर-निर्दय जीवों ने भी परस्पर का साहजिक वैर को छोड़ दिया ॥ २७ ॥ इस प्रकार गोपों के एवं गौओं के नाथ श्री गोविन्द प्रभुजी का अभिषेक करके भगवान् की आज्ञा लेकर नारदादि देवर्षियों के साथ देवराज इन्द्र ने अपने लोक स्वर्ग की ओर प्रस्थान किया ॥ २८ ॥

इति श्रीमद्भागवते दशमस्कन्धे निरोधलीलायां तामसप्रकरणे हिन्दीभाषान्तरे सप्तविंशोऽध्यायः सम्पूर्णः ॥ २६ ॥



## अथाष्टविंशोऽध्यायः

श्लोकाः	अनु.	उ.	श्लो. अ.	उ. अ.	अ. अ.	सं. श्लो. अ.	सं. श्लो.	अक्ष.
१६	१६	३	५२८	१८	४३	५८६	१८१	५

श्रीशुक उवाच

एकादश्यां निराहारः समभ्यर्च्य जनार्दनम् । स्नातुं नन्दस्तु कालिन्ध्या द्वादश्यां जलमाविशत् ॥ १ ॥  
तं गृहीत्वानयद् भृत्यो वरुणस्यासुरोऽन्तिकम् । अविज्ञायासुरीं वेलं प्रविष्टमुदकं निशि ॥ २ ॥  
चुकुशुस्तमपश्यन्तः कृष्ण रामेति गोपकाः ।  
भगवांस्तदुपश्रुत्य पितरं वरुणाहूतम् । तदन्तिकं गतो राजन् स्वानामभयदो विभुः ॥ ३ ॥  
प्राप्तं वीक्ष्य हृषीकेशं लोकपालः सपर्यया । महत्या पूजयित्वाऽऽह तद्दर्शनमहोत्सवः ॥ ४ ॥

कर्मक्षमा

अन्वयः—नन्दः तु एकादश्याम् निराहारः जनार्दनम् समभ्यर्च्य द्वादश्याम् स्नातुम् कालिन्ध्याः जलम् आविशत् ॥ १ ॥  
आसुरीम् वेलाम् अविज्ञाय निशि उदकम् प्रविष्टम् तम् गृहीत्वा, वरुणस्य भृत्यः असुरान्तिकम् अनयत् ॥ २ ॥ गोपकाः तत्र तम्  
अपश्यन्तः हे कृष्ण ! हे राम ! इति चुक्रुशुः, भगवान् तत् वरुणाहूतम् पितरम् उपाश्रुत्य हे राजन् स्वानाम् अभयदः “भगवान्”  
विभुः तदन्तिकः ययौ ॥ ३ ॥ हृषीकेशम् प्राप्तम् वीक्ष्य तद् दर्शनमहोत्सवः लोकपालः महत्या सपर्यया पूजयित्वा आह ॥ ४ ॥

श्रीधरस्वामिविरचिता भावार्थदीपिका

अष्टाविंशे ततो नन्दानयनं वरुणालयात् ॥ वक्रुण्डदर्शनं चाथ गोपानामनुवर्ष्यते ॥ १ ॥

गोवर्धनं समुद्रस्य बन्धे कृत्वाऽमरेस्वरम् ॥ नन्दानयनतः कृष्णो वरुणं च वशेजयत् ॥ २ ॥ १ ॥

कलामात्रायां द्वादश्यां पारणादराभिनिवेशेनासुरीं वेलामविज्ञायारुणोदयात्पूर्वमेव शास्त्रबलेन निश्चुदकं प्रविष्टं तदन-  
भिज्ञो वरुणस्य भृत्योऽनयदिति । तथा च शास्त्रम् “कलार्था द्वादशीं हृष्ट्वा निशीथादूर्ध्वमेव हि आभ्यान्नाः क्रियाः सर्वाः कर्तव्याः  
शंभुशासनात् ॥ ” इत्यादि । वक्ष्यति च वरुणः ‘अज्ञानता मामकेन’ इति भगवद्धर्ममजानतेत्यर्थः ॥ २ ॥ स्वानां भगवद्धर्मपराणा-  
मभयदो मा भैष्टेत्यभयं ददत् ॥ ३ ॥ सपर्ययाऽह्णेन ॥ ४ ॥

श्रीवंशीधरकृतो भावार्थदीपिकाप्रकाशः

ततः सप्तविंशाध्यायोत्तरम् (१) । अनयत् अकरोत् (२) । निराहारः व्रतघ्नाहाररहित उपोषितो वा । “अष्टैतान्य-  
व्रतघ्नानि ह्यापो मूलं पयो दधि । हविर्ब्राह्मणकाम्या च गुरोर्वचनमौषधम् ॥” इति हेमाद्रिः ॥ १ ॥ तम् नन्दम् । तदनभिज्ञः  
भगवद्धर्मानभिज्ञः । निशीथात् अर्द्धरात्रात् । कलार्द्धम् त्रिंशत्पलीमताम् । शंभुः शंकरः ऋषिर्वा । “यामौ द्वौ मध्यमौ रात्रेरासुरः  
समयो मतः” इत्युक्तेरर्द्धरात्रात्परयामावशेषनिशातः परं प्रविष्ट इत्यवचेयम् । इत्यर्थ इति । सर्वज्ञोऽपि भगवद्धर्मानभिज्ञोऽज्ञ  
एवेति भावः । असुर एवासुरवेलयां जलारक्षायां नियुक्त इत्युक्तमसुर इति । यद्वा—सुरभिज्ञोऽसुरो यक्ष एवेत्यर्थः ॥ २ ॥ तं  
नन्दम् । गोपका राज्ञौ स्नानार्थं गतस्य रक्षकाः । तद्रोपाक्रोशं पितरमानेतुमिति । तदन्तिकम् वरुणसमीपम् । विभः सर्वतो दीप्ति-  
मान् ॥ ३ ॥ लोकपालो वरुणः । तद्दर्शनेन कृष्णदर्शनेन महानुत्सवो यस्य स तथा ॥ ४ ॥

श्रीमज्जीवगोस्वामिकृता वंणवतोषिणी

प्रसङ्गादद्भुतचरितमेवानुवर्णयन् आदौ ऐश्वर्यमदानर्थतामेव दर्शयन् इन्द्रस्यैव वरुणस्यापराधं वक्तुं तत्प्रसङ्गमारभते—  
एकादश्यामित्यादिना मुदमिन्यंतेन । एकादश्यां वृद्ध्या ह्यासेन वा किञ्चिन्मात्रनिष्क्रान्तायां तस्यां षट्प्रहरावेव तद्यतनकालं व्याप्ये-  
त्यर्थः । द्वादश्यां पारणाह निष्क्रान्ते किञ्चित् द्वादश्यादिप्रहरद्वयावसरतद्यतनकाल इत्यर्थः । किञ्च सम्यक् अमितोऽर्चयित्वा  
परमभगवताभ्युत्त्वेन यथाविधि सजागरणपूजाविशेषं कृत्वेत्यर्थः । जनैः भक्तैरर्च्यते अतृप्ततया नित्यं भक्त्यर्थं याच्यत इति तथा  
तम् इति परमकृतार्थस्यापि तस्य निराहारत्वेन समभ्यर्चने हेतुः अत एव कालिन्ध्यां भगवद्भक्तिविवर्द्धन्यां स्नातुं जलमाविशत्



तुशब्देनान्यो नाविशत् किन्तु गृह एव सन्नाविती व्यञ्जयित्वा तस्य यमुनास्नानाग्रहं बोधयति ॥ १ ॥ असुर इति जात्यैव वैष्णव-धर्माज्ञत्वमुक्तं तथाऽऽसुर्या वेलायां जलरक्षणे बलिष्ठस्य तस्यैव योग्यत्वं च दर्शितं वरुणस्य भृत्य इति तस्यापि दोषापत्तिः अवज्ञाय अनादृत्य ॥ २ ॥ चुक्रशुरित्यर्द्धकम् । गोपकाः महाराजस्य तस्य चतुर्दिक रक्षका जनाः ॥ तत्क्रोशनं दूरगोपि उप समीप एव श्रुत्वा पितरं वरुणाहृतं च ज्ञात्वेति शेषः तदन्तिकं गतः तत्र कैमुत्येन हेतुः विभुर्व्यापक इति स्वानां गोपज्ञातिमात्राणामभयदः किम्पुनः पितुरित्यर्थः ॥ ३ ॥ हृषीकेशं सर्वेन्द्रियप्रवर्त्तकम् इतीन्द्रियवृत्त्यगोचरमपि प्राप्तं वीक्ष्य निकटमागतं ज्ञात्वेत्यर्थः । ततश्चोपव्रज्येति ज्ञेयं लोकपाल इति महासपर्यया सामर्थ्यं द्योतितं ततस्तदैव लोकपालत्वं सफलं वृत्तमिति च तद्दर्शनेन महानुत्सव आनन्दो यस्येति तादृशपूजने हेतुः, एतदुक्तं भवति; पूर्वं श्रीभगवतो दुर्जनानुचरे तस्मिन् क्रोध एव जातः सङ्गत्य तु तं समयतायामपि नातिव्यग्रं सद्गण्डवन्नतितयोपव्रजन्तं च दृष्ट्वा निश्चितस्वाभीष्टलब्धितया तस्य तत्र क्षमाबलितवृष्टिर्जाता ततश्च तस्य तद्दर्शनमहोत्सवो जातः ततश्च स्तुतिपूजादिकं तेनारब्धमिति ॥ ४ ॥

### श्रीमत्सनातनगोस्वामिकृता बृहद्वैष्णवतोषिणी

प्रसंगादभुतचरितमेवानुवर्णयन्नादौ ऐश्वर्यमदानर्थतामेव दर्शयन् इन्द्रस्येव वरुणस्याप्यपराधं वक्तुं तत्प्रसंगमारभते—एकादश्यामित्यादिना मुदमित्यन्तेन । एकादश्याः वृद्ध्या ह्यासेन किञ्चिन्मात्रनिष्क्रान्तायां तस्यामिति ज्ञेयम्; पारणाहे किञ्चिन्निष्क्रान्तद्वादश्यपेक्षयारात्रौ स्नानार्थं जलप्रवेशात्; किञ्च, सम्यगभितोऽर्चयित्वा परमभागवताग्र्यत्वेन यथाविधि सजागरणपूजाविशेषं कृत्वेत्यर्थः । जनैर्भक्तैरर्च्यते अतृप्ततया नित्यं भक्त्यर्थं याच्यत इति तथा तम्, इति परमकृतार्थस्यापि तस्य निराहारत्वेन समभ्यर्चने हेतुः, अतएव कालिन्ध्यात् भगवद्भक्तिविवर्द्धिन्यां स्नातुं जलमाविशत्, भक्त्या जले निमग्नजेत्यर्थः । इन्द्रोऽसौ कृष्णं त्यक्त्वा स्वाराज्यमुपभोक्तुं ययौ, नन्दस्तु पुत्रत्वेन प्राप्तकृष्णोऽपि भगवद्भक्त्यमपि न त्यजतीति तु-शब्दार्थः; यद्वा, परवाक्यापेक्षया तु-शब्दः, स्नानन्तु भक्त्यर्थमेव चक्रे ॥ १ ॥ देवप्रवरस्य लोकपालस्य वरुणस्य भृत्यस्तु तं धृत्वा अनयदित्यहो ऐश्वर्यमदान्धतेति भावः । असुर इति जात्यैव वैष्णवधर्माज्ञत्वमुक्तम्, तथाऽसुर्या वेलायां जलरक्षणे बलिष्ठस्य तस्यैव योग्यत्वं च दर्शितम् । ननु तर्हि वरुणस्य को नाम दोषः ? तत्राह—वरुणस्येति, भृत्यस्य दोषेण स्वामिनोऽपि दोषापत्तेः; श्रीनन्दानयनार्थं भगवद्विच्छेयैव तेन तन्नयनं बोद्धव्यम्, अन्यथा कथमपि तदसम्भवात्, तच्चाग्रे व्यक्तं भावि । अवज्ञाय अनादृत्य ॥ २ ॥ कृष्ण रामेत्येवं चक्रशुः उच्चैरर्कोर्त्तयन्, परमार्थ्या भगवन्नाममात्रैकस्फूर्तेः, तत्र कृष्णनाम्न आदौ क्रोशनं स्वभावतस्तस्मिन् प्रीतिविशेषात्, तस्य माहात्म्यविशेषाच्च । यद्वा, हे कृष्ण हे रामेति द्वावेव भ्रातरावुच्चैराह्वयामासुः, गोपकास्तत्संगे स्नानार्थं गता गोपा एवेत्यर्थः; यद्वा, महाराजस्य तस्य चतुर्दिप्रक्षका जनाः ॥ ३ ॥ तत्क्रोशनं पितरं च वरुणाहृतमुप समीप एव श्रुत्वा, इति श्रीभगवन्तमपि तत्पञ्चात्तत्रैव गच्छन्तं बोधयति; यद्वा, तत्तस्मात् क्रोशनात्, अतो दूरेऽपि समीपवच्छवणात् क्रोशनस्याविष्टत्वं सूचितम् । हे राजन्निति—यथा अश्वत्थाम्नोऽस्मात् क्रोशतां त्वत्पितामहानामभयं दत्तवांस्तथेति भावः; यद्वा, राजमानः कोपेनाविभूततेजोविशेषात्; यतो विभुर्ब्रह्म-जनैकप्रभुः; यद्वा, व्यापकस्तत्रैव वर्त्तमानोऽपि स्नेहादतिविरया सद्य एव तत्र गत एवेत्यर्थः । भगवानिति जगद्धित्यर्थं निज-कारुण्याद्यशेषगुणप्रकटनपर इत्यर्थः । अयं भावः—यद्यपीच्छामात्रेण सद्य एवासुरात् नन्दं मोचयितुं शक्तस्तथापि परमकृपया वरुणस्य हितार्थं नन्दानयनच्छलेन तत्र गत इति ॥ ४ ॥

### श्रीमद्वीरराघवाचार्यकृता भागवतचन्द्रचन्द्रिका

अथ वरुणदूताहृतनन्दनयनस्वलोकप्रदर्शनात्मकं कर्मानुवर्णयत्यष्टाविंशेन—एकादश्यामिति । कदाचिन्नन्द एकादश्यां निराहारो जनार्दनं सम्यगभ्यर्च्य कलामात्रावशिष्टायां द्वादश्यां पारणाभिनिवेशेनासुरीमसुरसञ्चारसहचरितां वेलाभर्द्धरात्ररूपम-विज्ञादैव तदा स्नातुं कालिन्ध्याः यमुनायाः जलमविवेश प्रविष्टः ॥ १ ॥ तं निश्युदकं प्रविष्टं नन्दं वरुणस्य भृत्यः असुरो गृहीत्वा वरुणस्य समीपमनयत् ॥ २ ॥ ततः प्रभाते तं नन्दमपश्यन्तो गोपाः हे कृष्ण राम ! इति चुक्रशुः रुरुदुःआजुहावुर्वा तदा भगवांस्तदाक्रोशनं वरुणाहृतं नन्दं च श्रुत्वा ज्ञात्वा चेतिशेषः हे राजन् ! स्वानामभयदः विभुः समर्थः । हेतुगर्भमिदम् एवंविध-त्वात्तस्य वरुणस्यान्तिकं गतः ॥ ३ ॥ तदा लोकपालो वरुणः स्वान्तिकं प्राप्तं कृष्णमवलोक्य तस्य दर्शनमेव महानुत्सवो यस्य तथा-भूतो महत्या सपर्यया पूजयासाधने पूजयित्वा ऽब्रवीत् ॥ ४ ॥

### श्रीमद्विजयज्वजतीर्थकृता पदरत्नावली

भक्तजनानुक्रमार्थोऽयमवतारो नात्मार्यम् इति दर्शयितुं वरुणपाशान्नन्दगोपमोचनं नन्दादीनां स्वलोकप्रदर्शनञ्च कथं यत्प्रसिद्धयाये, शुक्र इति । तत्र वरुणपाशग्रहणं कथं नन्दस्याऽभूद्वितीदं वक्तुमारभते—एकादश्यामिति । व्रतघ्नाहारो नास्तीति निराहारः ॥ १ ॥ आसुरीं वेलां निशीथकालम् ॥ २ ॥ वरुणभृत्येनाहृतमपि वरुणाहृतमिति वचनं वरुणस्य स्वामित्वात् भृत्यापराधे स्वामिनो दण्ड इति यथा तथा युज्यत इत्यर्थः ॥ ३-४ ॥



श्रीमज्जीवगोस्वामिकृतः क्रमसन्दर्भः

एकादश्यां स्वल्पमात्रैकादशयुपलक्षितपद्महरतदुत्तरतदद्यतनकालं व्याप्येत्यर्थः । द्वादश्यां पारणाऽनिष्कान्तकिञ्चिद्द्वादश्यादिप्रहरद्वयारब्धतदद्यतनकाल इत्यर्थः । तुशब्देनान्यो नाविशदिति व्यञ्ज्य तस्य तादृशभगवद्धर्मतत्त्वज्ञाता बोधयति अवज्ञाय अनादृत्य तत्क्रोशानमुपश्रुत्य पितरञ्च वरुणाहृतं विज्ञायेति शेषः ॥ १-४ ॥

श्रीमद्विश्वनाथचक्रवर्तिकृता सारायंदाशिनी

अष्टाविंशोऽभवन्नन्दाहरणं वरुणस्तुतिः । गोपानां विस्मयोत्सुक्यं ब्रह्मवकुण्ठदर्शनम् ॥  
इन्द्रस्यागच्छ तत्क्षतिमुक्त्वा स्वस्मृतिभागे । वरुणस्यापि ते वक्तुमाह लीलान्तरं मुनिः ॥

जलमाविशदित्यरुणोदयादपि पूर्वं कलामात्रावशिष्टायां द्वादश्यां पारणाप्राप्त्यर्थं शास्त्राज्ञावलेनैवेति ज्ञेयं, तथा च शास्त्रम्—  
कलाद्धां द्वादशीं दृष्ट्वा निशीथादूर्ध्वमेव हि । आमन्याह्वाः क्रियास्सर्वाः कर्त्तव्याः शम्भुशासनात् ॥ इति ॥ १ ॥

वरुणस्य श्रुत्योऽसुरः वरुणस्यान्तिकम् अनयत् तत्र हेतुः आसुरीं वेलांमविज्ञाय उदकं प्रविष्टमित्यज्ञानेनैव तरिमन् दोषकल्पनं श्रीनन्देन तु शास्त्राज्ञावलेनैवोदके प्रविष्टत्वात् अत एवाग्रे वक्ष्यते “अज्ञानता मामाकेन मूढेन” इति ॥ २ ॥ गोपकाः स्नानार्थं रात्रौ गतस्य तस्य रक्षकाः तत् क्रोशानम् उपश्रुत्य तदानीं दूरतः पुष्पशय्यायां शयानोपि निकट एव श्रुत्वेति तस्य सर्वदेशवर्त्तित्वात् पितरं वरुणाहृतं ज्ञात्वेति शेषः तदानीमेव रक्षकगोपानां निकटमेत्य क्रमे तातो निमग्नज्जेति (घृ) दृष्ट्वा तत्रैव तटात् सङ्गपं निमग्न्य तदन्तिकं वरुणान्तिकं गतः स्वानामभयदः ततः सकाशान्नन्दमानीय ज्ञातीनामभयं दास्यन्नित्यर्थः ॥ ३-४ ॥

श्रीमच्छुकदेवकृतः सिद्धान्तप्रदीपः

अष्टाविंशोऽध्याये वरुणलोकाच्छ्रीनन्दानयनं ब्रह्महृदे गोपानां परमधामदर्शनं च वर्णयति—एकादश्यामिति—

यानि कानि च पापानि ब्रह्महत्याशतानि च । अन्नमाश्रित्य तिष्ठन्ति सम्प्राप्ते हरिवासरे ॥

रटन्तीह पुराणानि भूयो भूयो वरानने । न भोक्तव्यं न भोक्तव्यं संप्राप्तं हरिवासरे ॥

एकादशीव्रतं यस्तु भक्तिमान् कुरुते नरः । स याति परमं स्थानं यत्र देवो हरिः स्वयम् ॥

इत्यादिशास्त्राज्ञया एकादश्यां नन्दो निराहारः जनार्दनमभ्यर्च्य द्वादश्यां यदा व्रतं तत्पारणं त्रयोदश्यां भवति “त्रयोदश्यां तु पारणम्” इत्यादिबचनात् एकादशीव्रतपारणं तु द्वादश्यामेव “न द्वादशीमतिक्रमेत्” इत्यादिवाक्यात् इत्येवं निर्णयवित् कदाचिदुत्पायां द्वादश्यां पारणायै—

“कलाद्धां द्वादशीं दृष्ट्वा निशीथादूर्ध्वमेव हि । आमन्याह्वाः क्रियाः सर्वाः कर्त्तव्याः शम्भुशासनात्” ॥ इति

शास्त्रवलेन निशीथात्कलाद्धादित्योदयपर्यन्तकाले एव आमन्याह्नक्रियासमाप्तिकाम आसुरीं वेलांमविज्ञाय निशीथादुपरि द्वादश्यां स्नातुं कालिन्ध्याः जलमाविशदित्यर्थः ॥ १ ॥ एवमासुरीं वेलांमविज्ञाय निशि उदकं प्रविष्टं श्रीनन्दं गृहीत्वा वैष्णवधर्मीनभिज्ञो वरुणस्य श्रुत्योऽसुरः वरुणान्तिकमनयत् ॥ २-३ ॥ लोकपालो वरुणः सपर्ययाऽर्हणेन ॥ ४ ॥

श्रीसत्यधर्मकृता श्रीभागवतटिप्पणि

॥ हरिः ॐ ॥ संसारसागरात्कंसारिरहमेवोत्कृष्टानुत्कृष्टुमीश इति भावमाविष्कुर्वन् जलचरनीतं तातमभूमुचत्स्वलोकं चेतदादीनामदर्शयदिति कथयत्यस्मिन्नध्याये । तत्रादौ नन्दः क क स नीरचरः कथं नयनमित्यतस्तत्पूर्वरङ्गं सङ्गमयति शुक् इत्याह । श्रीशुक इत्यादि । एकादश्यां निर्गत आहारो यस्य स जनार्दनमभ्यर्च्य द्वादश्यामल्पीयस्यां स्नातुं नन्दः कालिन्ध्या यमुनाया जलमाविशत्यविवेश । तुः साधनादिसद्भावसूचकः ॥ १ ॥ वरुणस्य श्रुत्यस्तं नन्दं गृहीत्वा वरुणस्यान्तिकं समीपमनयत् । तत्र तन्त्रमाह । अधिज्ञायेति । वरुणश्रुत्यः स्वयमविज्ञाय कलाद्धां द्वादशीं दृष्ट्वा निशीथादूर्ध्वमेव हि । आमन्याह्वाः क्रियाः सर्वाः कर्त्तव्याः शम्भुशासनादित्यादिशास्त्रमज्ञात्वा निश्यल्पीयस्यां सत्यामप्यासुरी वेलां मत्वेति शेषः । अवज्ञायेति पाठेऽसुरवेलांमविज्ञायानालक्ष्य प्रविष्टमित्यन्वयः । शास्त्रसम्मत्या तदवज्ञानमिति ज्ञेयं । यद्वक्ष्यति च वरुणोऽज्ञानता मामाकेनेति ॥ २ ॥ गोपालास्तं नन्दमपश्यन्तः कृष्णरामेति चुकुशुः । तत्प्रदाननिदानं दानवारिः कृष्ण एवेति तत्पुरस्कृतिः । चुकुशुः । भगवांस्तज्जनकृज्जनमुपसृत्य वरुणाहृतं नेष्टुनेष्टुत्वाद्वरुणाहृतमित्युदाहृतं निशम्य ॥ ३ ॥ तदन्तिकं वरुणसमीपं गतः स्वानामभयदः । न नास्ति सामर्थ्यमित्याह । विमुंरिति । लोकपालो वरुणः । न च वञ्चनरचनमत्र सम्भवीत्याह । हृषीकेशमिति । महत्या सपर्यया तत्साधनेन पूजयित्वा तददर्शनमहोत्सवमाह ॥ ४ ॥



## श्रीसुबोधिनी

पञ्चविंशे तु वरुणान् नन्दं मोचयिता हरिः । ततः सर्वान् स्ववैकुण्ठे नेष्यतीत्युच्यते फलम् ॥ १ ॥  
 अभिषेकश्च तैर्दृष्टो देवस्तोत्रादिकं श्रुतम् । ज्ञाते देवोत्तमत्वे तु द्रष्टव्यं पौषं परम् ॥ २ ॥  
 अन्यथा नन्दविज्ञानं भवेत् पर्यवसायि तत् । अतस्तन्निग्रहो वाच्यो वरुणस्तेन सेवकः ॥ ३ ॥  
 कालाद्युपासकश्चेत् स्याद् भगवत्सेवकः क्वचित् । ततः क्लेशमवाप्नोति कृष्णादेव च मुच्यते ॥ ४ ॥  
 ततो माहात्म्यविज्ञानं पूर्णं तस्य भविष्यति । ततश्चिन्तनमात्रेण भगवान् स्वपदं नयेत् ॥ ५ ॥

भगवतः सम्पूर्णमाहात्म्यज्ञानार्थं निरुद्धानां वैकुण्ठे गमनमुच्यते तदर्थं प्रथमं धर्मबुद्ध्या मर्यादायां प्रवृत्तस्य सर्वथा भगवन्तमभजतो नन्दस्यानर्थसम्बन्धमाहैकादश्यामिति, स हि विष्णुव्रतपरायणो धर्मनिष्ठश्चान्यस्य माहात्म्यज्ञानं न स्यादिति तथोच्यते माहात्म्यज्ञापनार्थमेव नयनमतो न वरुणो निगृहीतः, एकादश्यां निराहारः सच्च जनार्दनं मोक्षदातारं सम्यगभ्यर्च्य नन्दो व्रते स्वधर्ममपि कर्तुं वैष्णवं पक्षमाश्रित्य वैदिकपक्षं त्यक्त्वाधरात्रसमये द्वादश्यां जातायां कालिन्ध्यां प्रवाहमध्ये जलमाविशत्, “मुहूर्तार्धविंशष्टायां पारणं प्रति निशीथात् सम्यगुत्थाय क्रियाः कुर्याद् यथोचितम् अग्निहोत्रादिकर्माणि तथा नैमित्तिकानि च आ मध्याह्नात् क्रियाः सर्वाः कर्तव्याः शम्भुचोदनादिति वैष्णवधर्मविश्वासात् स्नातुं प्रवृत्तः ॥ १ ॥ तद्रक्षको वरुणस्य सेवकोन्यायं करोतीति मत्वा वैष्णवधर्मापरिज्ञानात् तं बद्ध्वा नीतवानित्याह तं गृहीत्वेति, वरुणस्यैव भृत्यो वरुणस्यान्तिकमनयत्, तस्य नयनेभिप्रायमाहाविज्ञायेति, सासुरी बेला यस्तत्र धर्मं करोति तदसुरगामि भवतीममर्थं नन्दो ज्ञात्वा जलं प्रविष्ट इति विज्ञायानयत्, वस्तुतोयमपि न जानाति तदग्रे वक्ष्यति वरुणो जानतेति ॥ २ ॥ ततस्तं मोचयितुं सर्वे गोपालाश्चक्रुः कृष्णरामेति, अकस्माज्जले प्रविष्टः पञ्चान्न इष्ट इति तं नन्दमपश्यन्तः सर्वावस्थासु सर्वकार्येषु चोपायान्तरमलभमाना भगवन्तमेव विज्ञापयन्ति यतो गोपका अल्पा गोपास्तदा भगवान् गृह एव स्थितः शयनो दूरादेव कृष्णरामेति वचनमाकर्ण्य पिता वरुणेन हृत इति ज्ञात्वेत एव वरुणान्तिकं गतः प्रायेणोक्त्वा गतोऽन्यथा महद् भयं स्यात्, भगवान् निरोधलीलामेतदर्थं कृतवान् यत् सर्वकर्मसु स्वयं प्रविष्टस्तानि कर्माणि स्वकर्माणि कृत्वा तेभ्यस्तान् मोचयत्यन्यथैवं न कुर्यात् तत् साधनदशायां च वक्तव्यं, आवश्यकफले पूर्वं कृते कर्मणि सति कर्मणो निवृत्तत्वात् प्रवेशः सम्भवतीत्यतो वरुणस्यान्तिकं स्वयमपि गतः, अन्यथा वरुणमेवाकारयेन् नन्दं वा कर्षेत्, माहात्म्यं च ज्ञापनीयमतः स्वयमेव गतः, राज्ञिति सम्बोधनं राजधर्म एतादृश इति ज्ञापयितुमनुपेक्षणीयाः सेवका इति, किञ्च स्वानामभयदो यदि शीघ्रं न गच्छेदिदानीं भक्तानां भयं न निवर्तेत, विभुरिति सर्वप्रकारेणापि सर्वं कर्तुं समर्थः, न हि भूमावतीर्णोत्रैव किञ्चित् करोति नान्यत्रेति, अन्यथा लीलाया अन्ते तान् वैकुण्ठे न नयेदवतारान्तरवदतः कृष्णः सर्वत्र सर्वसामर्थ्ययुक्तः ॥ ३ ॥ ततो यज् जातं तदाह प्राप्तं वीक्ष्येति, ननु पूजात्र न वक्तव्या मोचयितुमेव गतोपकारिगृहे च पूजा न ग्राह्यातः कथं पूजां कृतवानित्यशङ्क्याह प्रकर्षेप्राप्तं समागतं भगवन्तं वीक्ष्य पूजयामास तत्र हेतुर्दृष्टीकेशमिति, इन्द्रियाधिपतिरयं, यदि न पूजयेत् तल्लोकभोगः पञ्चात् तस्य न स्यात्, अनिवेदितभोगो दोषश्च स्यात्, यथा देवेष्विन्द्र एवं दैत्येषु वरुणः, यद्यत्रैव तां श्रियं गृहीयाद् दैत्या न हता भवेयुरतस्तत्रैव गत्वा गृहीतवानन्यथा भिन्नसत्ताके जाताः पदार्था भगवद्भक्तानां शुद्धिहेतवो न भवेयुः, जीवास्तु त्रिविधा एव “देवमानुषदानवा” इति, तत्र मानुष्याकृत्या देवोभिषेकेण दैत्येश्वरपूजां च गृहीतवानतस्तस्मिन् समये सर्वमेव पुष्ट्युपयोगि फलसाधकं च भवति, तस्य सर्वस्वनिवेदनपूर्विकां पूजामाह लोकपालः सपर्ययेति, स हि सर्वेषामेव दैत्यानां लोकान् पात्यतः स्वस्य यावती सपर्या पूजासामग्री ततोऽप्यधिका कृताग्रे जायमानभोगमपि मध्ये निवेश्य पूजां कृतवान्, तदाह महत्येति, न केवलं कार्याकमेव सेवां कृतवान् किन्तु वाचनिकीमपि, ‘भनः पूर्वरूपं वागुत्तररूपमिति मानसिकं तत्रैव प्रवेक्ष्यतीति, वक्ष्यमाणमाह किञ्च तस्य दर्शनेनैव महानुत्सवो यस्य, समागते महानाह्लादो मानसिकी पूजा, स्तुतियोग्यः स्तुतिं कुर्याद् भगवद्गुणवर्णनम् ॥ ४ ॥

## ( १ ) श्रीप्रभुचरणविरचिता श्रीटिप्पणी

पञ्चविंशोऽध्याये तात्पर्योक्तौ, अन्यथा नन्दविज्ञानमिति । यदि वरुणैश्वर्यतद्भास्यस्वानयलक्षणं पुरुषसम्बन्धि यत्तरं माहात्म्यं पुरुषोत्तमत्वेन ज्ञानजनकमिति यावत् तद्दर्शनं न स्यान्ना तत्तदेव पूर्वोक्तं नारायणांशत्वेन देवोत्तमत्वेन यच्च ज्ञानम्, वस्तुतस्तु पुरुषोत्तमविषयकमेवं ज्ञानं भक्तिमार्गाविरुद्धं, पर्यवसायि पर्यवसानशीलं स्यादित्यर्थः । तथा सत्यग्रे भजनानन्दानुभवो न स्यात्, तद्विरुद्धज्ञानवत्त्वाद्, अतो निरवधिमाहात्म्यवत्त्वेन पुरुषोत्तमत्वेन ज्ञानं जननीयम् भक्तिमार्गाविरुद्धज्ञानवत्त्वेन निग्रहश्च कार्यः । वरुणद्वारा भगवानुभयं कारितवानिति वरुणं सेवकत्वेन प्रभुर्मुनुत इत्यर्थः ।

## ( ३ ) श्रीमद्वल्लभमहाराजकृतः श्रीसुबोधिनीलेखः

पञ्चविंशाध्यायप्रथमकारिकायां मोचयितेति वृत्तान्तं, स्ववैकुण्ठे नेष्यतीति अधुनापि व्यापिवैकुण्ठ एव लीला, “रमा-क्रीडमभू” इति पूर्वमेवोक्तेस्तथापि भगवतो मानुषभावस्वीकारे व्यापिवैकुण्ठस्यापि प्राकृतभावस्वीकारः, अधुना अर्जुनस्य मानुष-



भावरहितं स्वरूपमिवैतेषां प्राकृतभावरहितं वैकुण्ठं प्रदर्शयिष्यतीत्यर्थः, देवा इति दृष्टा इतिवचनविपरिणामेन धूर्वेणान्वयः, पर्यवसायीति अंशत्वे एव पर्यवसानं भवेत् न तु पुरुषोत्तमत्वे इत्यर्थः ॥ ० ॥ एकादश्यामित्यस्याभासे अनर्थसम्बन्धमिति नन्दे यागदशायामित्यर्थः, फलेति दृष्टिदशायामित्यर्थः, अत्र साधनदशायासप्रवेशने हेतुमाहुः आवश्यकेति, पूर्वं तु प्रयोजनाभावान् न इत्यर्थः ॥ २ ॥ प्राप्तं वीक्ष्येत्यत्र दैत्या न हता इति अत्रागमने प्रपन्ना एव भवेयुरित्यर्थः, अन्यथेति तत्र गमनाभावे तद्देशस्य शुद्ध्यभावादितिभावः ॥ ४ ॥

### ( ४ ) श्रीमद्दीक्षितलालुभट्टयोजिता श्रीसुबोधिनीयोजना

पञ्चविंशाध्यायार्थांस्तौ नेष्यतीत्युच्यते फलमिति वैकुण्ठे गोपान् नेष्यतीति फलमवान्तरफलमित्यर्थः, पर्यवसायीति स्तुतीन्द्रकृताभिपेक्षदेवदर्शनादिना श्रीकृष्णो देवोत्तम इति ज्ञाते सति परं पौरुषं द्रष्टव्यं अन्यथा इन्द्रदमनादिमात्रं पौरुषं श्रीकृष्णेस्तीति ज्ञाते तावन्मात्रत्वे ज्ञानस्य पर्यवसानं स्यादित्यर्थः, अतः श्रीनन्दस्य निग्रहो वाच्यः, तथा सति वरुणलोके वरुण-वैभवं दृष्ट्वा भूमौ तादृग्वैभवस्य कदाप्यदृष्टत्वात् तादृग्वैभववतो वरुणस्य भगवति प्रपति दृष्ट्वा अयं भगवान् सर्वश्रेष्ठ इतिज्ञानम-भूदित्यर्थः, तेन सेवक इति यतो वरुणेन श्रीनन्देऽपहृते श्रीनन्दस्य वरुणवैभवदर्शनेन भगवत्परमवैभवविद्विष्टाभूत्, ततो भगवान् वैकुण्ठं प्रदर्शितवान्, एतावानुपकारो वरुणकृतनिग्रहेण जात इति भक्तोपकारकरणं वरुणस्येति, तेन हेतुना नन्दनिग्रहरूपेण वरुणस्य सेवकत्वमित्यर्थः, ननु श्रीनन्दस्य परमभक्तस्य क्लेशप्राप्तिः कथमित्याशङ्क्याहुः कालाद्युपासकश्चेदित्यारभ्य क्लेशमवा-प्नोतीत्यन्तेन, भगवत्सेवकः श्रीनन्दो द्वादशीरूपकालविशेषोपासको जातस्ततो दुःखमन्वभूदित्यर्थः ॥ ० ॥ तदन्तिकं गत इत्यत्र ननु ब्रजपतेरानयनार्थं भगवता वरुणसमीपे गतं तन् न कर्तव्यं वरुणस्य सेवकत्वात् सेवकगृहे स्वाभिगमनस्यानुचितत्वादित्या-शङ्क्याहुः भगवान् निरोयलीलामेतदर्थं कृतवान् यत् सर्वकर्मसु स्वयं प्रविष्ट इति, एतदर्थं नन्दादीनां प्रयोजनसिद्ध्यर्थं निरोयलीलां प्रपञ्चविस्मृतिपूर्वकस्यासक्तिस्म्पादकलीलां भक्तानामर्थं स्वसेवकवरुणगृहगमनलीलां स्वयं कृतवान् यया वरुणगृह-गमनलीलया श्रीनन्दादीनामेतादृशं ज्ञानमभूद् यदयं श्रीकृष्णोऽमर्त्यं स्वायोग्यमपि कार्यं श्रमबहुलं करोति, ततश्च तादृशज्ञानात् श्रीकृष्ण एव तेषां परमासक्तिरभूदितिभावः, नन्वेतेषां निरोधसिद्ध्यर्थं वरुणगृहे गतमिति कुतो ज्ञायते इत्याकाङ्क्षायामाहुः यत् सर्वकर्मसु स्वयं प्रविष्टस्तानि कर्माणि स्वकर्माणि कृत्वा तेभ्यस्तान् मोचयतीति, यद् यस्माद्धेतोः सर्वकर्मसु कुमारिकाकर्तृ-कत्रतकर्मयजमानकृतयागकर्मश्रीब्रजेन्द्रकृतेन्द्रयागकर्मसु स्वयं प्रविष्टस्तत्र तत्र तदीयपदार्थानां स्वस्मिन् विनियोगं कारितवानतो निरोध्यानां भक्तानां कर्मसु स्वयं पूज्यत्वेन प्रविष्ट इत्यर्थः, तथा चान्यत्र विनियुक्तान् स्वकीयान् कर्तुं एतावताग्रहेण स्वयं पूज्यो भवत्यतो ज्ञायते प्रकृतेपि वरुणगृहगमनं निरोध्यानां निरोधसिद्ध्यर्थमेवेति, तानि कर्माणि स्वकर्माणि कृत्वेति अन्यार्थं क्रिय-माणानि कर्माणि भगवत्कर्माणि कृत्वेत्यर्थः, तद् यथा कुमारिकाप्रसङ्गे कात्यायनीपूजने कात्यायनीस्वरूपेण स्वयं प्रविष्टः स्वपूजां कारितवान्, तदुक्तं “भगवानेव वा गुणातीता” इति तत्रत्यसुबोधिण्यां, यजमानयज्ञप्रसङ्गे यजमानपत्नीद्वारा तदीयपदार्थानां स्वस्मिन् विनियोगं कारितवान्, इन्द्रमखभङ्गप्रसङ्गे श्रीगोवर्धनस्थरूपेण सर्वसामग्रीस्वीकारं कृतवान्, यतः सर्वकर्मसु स्वयं प्रविष्टः, अतः प्रकृतेपि श्रीनन्दानयनार्थं स्वयं गत इति ज्ञेयं, तेभ्यस्तान् मोचयतीति तेभ्यः अन्योद्देश्यकर्मभ्यस्तान् भक्तान् मोचयती-त्यर्थः, अन्यथा यदि स्वकीयकरणरूपं प्रयोजनं न स्यात् तदा अन्योद्देश्यकर्मसु विघ्नमेव कुर्यान् न तु पूज्यत्वेन स्वप्रवेशः, तदाहुः अन्यथा एवं न कुर्यादिति, अर्थस्तु एवं स्वप्रवेशेन कर्मभ्यो मोचनं न कुर्यादित्यर्थः, विघ्नमात्रकरणे तु कालान्तरे पुनरपि कुर्युः, अन्यदेवस्थाने स्वप्रवेशे तु तदेव भगवत्कर्म सर्वदा कुर्युर्थात्रकूटोत्सवमितिभावः, तत्साधनदशायां फलदशायां च वक्तव्यमिति तत् कर्मभ्यो मोचनं साधनदशायां फलदशायां च श्रीनन्दस्य वक्तव्यं मुख्यद्वारा सर्वेषां बोधसम्भवादित्यर्थः, साधनदशायां द्वादशीश्रिते वरुणकृतोपद्रवं निवर्त्य तत्कर्मतो नन्दस्य मोचनं फलप्रकरणे अम्बिकावनगमनप्रसङ्गे सुदर्शनसर्पतो नन्दं मोचयित्वा अन्यदेवतोद्देश्यकर्मभ्यो मोचितवान्, एतादृशसुदर्शनसर्पजन्यदुःखस्यानुभूतत्वात् तत्प्रभृति देवतान्तरभजनं न कृतं भगवता मोचितत्वाद् भगवत्तोषजनकमेव कर्म कृतमितिभावः, ननु शक्रयागभङ्ग इव प्रकृतेपि पूज्यत्वेन स्वयमेव कुतो न प्रविष्टस्तत्राहुः आवश्यकफले इत्यारभ्य सम्भवतीत्यन्तं, द्वादशीव्रतलक्षणं कालप्रधानं कर्म पूर्वमेव जातं, ततो निवृत्तं कर्मेति कर्मणि न भगवतः प्रवेशः सम्भवतीत्यर्थः, एवं सति भगवत्प्रवेशभावादस्मात् कालप्रधानकर्मणो निवृत्तिर्न भविष्यत्यतः कर्मतो निवर्तयितुं तत्कर्मणि वरुणकृते उपद्रवे श्रीनन्दं मोचयितुं स्वयं गतस्तथा च कर्मण्यनादरो भविष्यति दुःखानुभवस्य जातत्वात्, भगवत्यादरो भविष्यति वरुणकृते उपद्रवे श्रीनन्दं मोचयितुं स्वयं करिष्यन्तीत्यन्यकर्मभ्यो मोचनमेवम्प्रकारेण सिद्धमिति दुःखमोचकत्वात्, ततश्च भगवत्तोषजनकं भक्तिमार्गसरणिसिद्धं कर्मैव करिष्यन्तीत्यन्यकर्मभ्यो मोचनमेवम्प्रकारेण सिद्धमिति भावः ॥ ३ ॥ प्राप्तं वीक्ष्य हृषीकेशमित्यत्र हृषीकेशपदतात्पर्यमाहुः इन्द्रियाधिपतिरयं यदि न पूजयेत् तल्लोकभोगः पश्चात् तस्य न स्यादिति भोगमात्रस्य चेन्द्रियसाध्यत्वादिन्द्रियाणां च हृषीकेशनियम्यत्वात् हृषीकेशपूजनाभावे हृषीकाणां भोगो न



स्यादितिहार्द, यद्यत्रैव तां गृह्णीयाद् दैत्या न हताभवेयुरिति अत्रैव ब्रज एव स्थित्वा सपर्या श्रियं गृह्णीयात् तदा दैत्यानामत्रा-  
गमने पूजादर्शने सत्सङ्गेन प्रपत्तिरेवोदियात् ततश्च न हता भवेयुरितिभावः, अन्यथा भिन्नसत्ताक इति यदि वरुणपूजां न  
गृह्णीयात् तदा वरुणदेशे भगवत्सम्बन्धाभावजन्याशुद्ध्या तत्रोत्पन्नाः पदार्था भगवद्भक्तानां वरुणादीनां शुद्धिहेतवो न भवन्ती-  
त्यर्थः, तत्र मानुषा आकृत्येति अङ्गीकृता इतिशेषः, मानुषा आकृत्या स्वरूपसौन्दर्येणाङ्गीकृता इतिभावः, देवोभिषेकेणेति देव  
इन्द्रः अभिषेकेण हेतुना इन्द्रकर्तृकेन भगवता अङ्गीकृतः, देवपदेन इन्द्रं गृहीत्वा मुख्यत्वात् सर्वे देवा गृहीता इति बोध्यं,  
इत्येश्वरपूजामिति दैत्येश्वरस्य वरुणस्य पूजां गृहीतवान् पूजाग्रहणेन सोप्यङ्गीकृतः, तदङ्गीकृत्यैव ये भक्ता दैत्येषु ते सर्वे एव,  
एवं मानुषदैवदैत्या ये भक्तास्ते सर्वे निरुद्धा इति बोधितं, महत्या पूजयित्वाहेत्यस्याभासे अप्रे जानमानभोगमपि मध्ये  
निवेश्येति सर्वेषां स्वकीयपदार्थानां शुद्धयर्थं पूजा, यतः पूजया सर्वं भगवदुच्छिष्टं विधाय उच्छिष्टेन भोगः कर्तव्य इति मार्ग-  
मर्यादा, एवं सति जनिष्यमाणभोगान् पदार्थान् पूर्वं समर्प्य सर्वैर्भगवदीयेभ्युच्यन्ते, वरुणेन तु जायमानभोगा अपि पदार्थोत्पन्नो  
निवार्य भगवते समर्प्यन्ते भगवदुच्छिष्टाः पुनर्भोक्ष्यन्ते इत्याशयेन, तदेतदाहुः मूले महत्येत्यनेन, किन्तु वाचनिकीमपीति वाचनि-  
कीमपि पूजां स्तुतिरूपां कृतवानित्यर्थः, तदुक्त मूले महत्या पूजयित्वाहेत्यनेन, मा.सिकी पूजा कुतो नोक्तेत्याकाङ्क्षायां मानसि-  
क्याः पूजाया वाचनिक्यां पूजायामन्तर्भावमाहुः मनः पूर्वरूपं वागुत्तररूपमिति मानसिकं तत्रैव प्रवेक्ष्यतीत्यनेन, वाचः उत्तर-  
रूपत्वादुत्तररूपस्य पूर्वरूपं विनाऽसम्भवादुत्तररूपेण वाचनिकेन तत्पूर्वरूपं मानसिकं आक्षिप्यत इति वाचनिकेन पूजनेन मान-  
सिकं उक्तमेव, तदेतदाहुः मानसिकं तत्रैव प्रवेक्ष्यतीति, मानसिकं पूजनं तत्रैव वाचनिके पूजने एव प्रवेक्ष्यतीत्यर्थः, प्रकारा-  
न्तरेण मानसिकीपूजामाहुः किञ्चेत्यारभ्य मानसिकी पूज्यन्तेन, तथा च तद्दर्शनमहोत्सव इत्यनेनोक्तो महोत्सवो मानसिकी  
पूजेत्यर्थः ॥ ४ ॥

### ( ५ ) भगवदीयनिर्भयरामनिर्मिता श्रीसुबोधिनीकारिकाव्याख्या

पञ्चविंशोऽध्याये पञ्चविंशे त्वित्यादि का० २३८३-२४२३ । पञ्चविंशे त्वित्यादि अत्राध्याये वैकुण्ठनयनात्मकमवान्त-  
फलमुच्यत इत्यर्थः, अभिषेक इत्यादि देवा इन्द्रादयः, स्तोत्रं तत्कृतं, आदिपदेन भगवत्कृतेन्द्रशिक्षा, एवमिन्द्रदमनादिना  
देवोत्तमत्वे ज्ञाते सति वरुणेश्वरैस्तदास्यनन्दानयनलक्षणं परं पौरुषं पुरुषोत्तमत्वेन ज्ञानजनकं द्रष्टव्यं, अन्यथा नन्दविज्ञानमिति  
यदि वरुणकृतस्तुत्यादिकं नन्देन दृष्टं न स्यात् तदा नन्दविज्ञानं तदेव नारायणांशत्वपर्यवसायि पर्यवसानशीलं स्यान् न तु पुरुषो-  
त्तमत्वपर्यवसायात्यर्थः, अत इति “मन्ये नारायणस्यांशमितिवाक्योक्तं नारायणांशत्वेन ज्ञानं हि भक्तिमार्गविरुद्धमतः कारणात्  
तन्निग्रहो नन्दनिग्रहो वाच्यः, वरुणस्तेन सेवक इति भगवानुभयं कारितवान् निरवधिमहात्म्यज्ञानं भक्तिमार्गविरुद्धनारायणां-  
शत्वज्ञानहेतुकनिग्रहं च, तेन वरुणं सेवकत्वेन मनुते इत्यर्थः, कालाद्युपासक इत्यादि भगवत्सेवकश्चेद् द्वादश्यादिकालसाधनपरो  
भवेत् तदा नन्दवत् क्लेशमवाप्नोति कृष्णादेव च मुच्यते, तत इति ततो मोचनान् माहात्म्यज्ञानं ततश्चिन्तनमात्रेण  
मनोरथमात्रेण स्वपदं वैकुण्ठं नयेदित्यर्थः ॥ ० ॥ एकादश्यां निराहार इत्यत्र मुहूर्तार्धावशिष्टाध्यामिति का० २४३३, २४४३ ।  
इति । एतच्च स्मृत्यन्तरे द्वादशीव्रतप्रकरणस्थवचनं स्पष्टार्थकम् ॥ १ ॥

### गोस्वामिधीनिरिधरलालकृता बालप्रबोधिनी

नन्दस्यानयनं कृत्वा श्रीकृष्णो वरुणालयात् । स्वलोकं दर्शयामासेत्यष्टाविंशे निरूप्यते ॥ १ ॥

एवं गोवर्धनपूजनेन इन्द्रमानं विमर्द्य तद्वशीकरणं निरूपितम्, अथ नन्दानयनेन वरुणवशीकरणं सप्रसङ्गं निरूपयति-  
एकादश्यामित्यादिना । नन्दस्तु कदाचिदेकादश्यां निराहारः सन् जनार्दनं सम्यगभ्यर्च्य कलामात्रावशिष्टायां द्वादश्यां पारणाभि-  
निवेशेन कालिन्यां स्नातुं जलमाविशत् ॥ १ ॥ तमासुरीमसुरसञ्चारविशिष्टां वेलाभविज्ञाय अननुसन्धाय “मुहूर्तार्धावशिष्टायां  
द्वादश्यां पारणां प्रति । निशीथात् सम्यगुत्थाय क्रियाः कुर्याद्यथोचितम् ॥ अग्निहोत्रादिकर्माणि तथा नैमित्तिकानि च ।  
आमध्याह्नः क्रियाः सर्वाः कर्तव्याः शम्भुशासनात्” इत्यादिशास्त्रानुसारेण निशि अर्धरात्रिसमये उदकं प्रविष्टं नन्दं गृहीत्वा  
वरुणस्य शृत्यो रात्रौ जलरक्षापरः वरुणस्यान्तिकं समीपमनयत् । ननु ‘नन्दस्तु शास्त्रानुसारेण रात्रौ स्नातुं प्रवृत्तः, तस्य कोऽ-  
पराधो येन स गृहीतवान् ?’ इत्याशङ्क्याह—असुर इति । भगवद्धर्मानभिज्ञत्वादित्याशयः । अत एव वरुणो वक्ष्यति—अजानता  
मामकेनेति ॥ २ ॥ ततः प्रभाते तं नन्दमपश्यन्तो गोपकाः “हे कृष्ण ! हे राम ! स्नातुं गतो नन्दो न मिलति” इति चुक्रुधुः ।  
भगवान् सर्वज्ञः कृष्णस्तदाक्रोशमुपश्रुत्य पितरं नन्दं च वरुणेनाहूतं ज्ञात्वा तस्य वरुणस्यान्तिकं गतः । तस्य तत्र गमने हेतुमाह—  
स्नानां स्वभक्तानामभयद इति । तत्र सामर्थ्यमह—विमुरिति । राजधर्म ईदृश एव, यत्स्वसेवका अनुपेक्षणीया इति सूचयन्  
सम्बोधयति—राजन्निति ॥ ३ ॥ स्वान्तिकं प्राप्तं हृषीकाणामीशं नियन्तारं कृष्णं वीक्ष्य तस्य दर्शनेन महानुत्सवो यस्य स लोक-  
पालो वरुणो महत्या सपर्यया पूजासाधनेन पूजयित्वा आहेत्यन्वयः ॥ ४ ॥



अन्वितार्थप्रकाशिका

अष्टाविंशे तु नन्दस्यानयनं वरुणालयात् ॥ वैकुण्ठेऽपि च गोपानां हलोकाः सार्द्धा गिरिक्षमाः ( १७॥ ) ॥  
तावत्योऽनुष्टुभः ( १७॥ ) प्रोक्तास्तत्रोवाचेति च त्रयम् ॥ २८ ॥

एकादश्यामिति ॥ नन्दस्तु कदाचिदेकादश्यां निराहारः सन् जनार्दनं सम्यग्भ्यर्च्य कलामात्रावशिष्टायां द्वादश्यां पारणा-  
दरेण अरुणोदयात्पूर्वमेव कालिन्ध्यां स्नातुं जलमाविशत् ॥ १ ॥ तमिति ॥ तमासुरीमसुरसंचारविशिष्टां वेलामविज्ञाय अनादृत्य  
“कलाद्धां द्वादशीं दृष्ट्वा निशीथादूर्ध्वमेव हि ॥ आमध्याह्नाः क्रियाः सर्वाः कर्तव्याः शम्भुशासनात् ॥” इति शास्त्रमनुसृत्य निशि  
उदकं प्रविष्टं नन्दं गृहीत्वा असुरः भगवद्धर्मानभिज्ञः वरुणस्य भृत्यो रात्रौ जलरक्षापरः वरुणस्यान्तिकं समीपमनयत् ॥ २ ॥  
चुक्रुशुरिति सार्द्धम् ॥ ततः प्रभाते तं नन्दमपश्यन्तो गोपका स्नानार्थं गतस्य नन्दस्य रक्षकाः हे कृष्ण ! हे राम ! स्नातुं गतो नन्दो न  
मिलतीति चुक्रुशुः । भगवानिति । हे राजन् ! स्वानामभयदो ज्ञातीनामभयं दास्यन् विभुः भगवानपि तदाक्रोशनमुपश्रुत्य पितरं नन्दं  
च वरुणेनाहृतं ज्ञात्वा तस्य वरुणस्यान्तिकं गतः ॥ ३ ॥ प्राप्तमिति । स्वान्तिकं प्राप्तं हृषीकेशं कृष्णं वीक्ष्य तस्य दर्शनेन महानुत्सवो  
यस्य स लोकपालो वरुणो महत्त्या सपर्यया पूजासाधनेन पूजयित्वा आह स्म ॥ ४ ॥

श्रीगोपालानन्दमुनिविरचितं निगूढार्थप्रकाशव्याख्यानम्

इदानीमष्टाविंशेऽध्याये वरुणानुचरेण कृतनंदानयनं गोपानां हरिलोकदर्शनं च निरूप्यते एकादश्यामिति जनैर्भैक्षैर्दधते  
अतुष्टतयाभक्त्यर्थं नित्यं याच्यते इति जनार्दनस्तं ॥ १ ॥ असुरः आसुरसंपद्युक्तः भृत्यो वरुण सेवकः वरुणस्यान्तिकं समीपं तं  
नंदमनयत् कथंभूतं तं आसुरीवेलां अरुणोदयात् पूर्वोक्तः कालः स आसुरस्तं अविज्ञाय द्वादश्यां कर्तव्यपारणावेगेन निशि जलं  
प्रविष्टं ॥ २ ॥ तस्य वरुणस्यान्तिकं समीपं स्वानां स्वकीयानां ॥ ३ ॥ लोकपालो वरुणः सपर्यया सामग्न्या तस्य श्रीकृष्णस्य दर्शनेन  
महोत्सवः महोसाहः ॥ ४ ॥

भगवत्प्रसादाचार्यविरचिता प्रक्तमनोरञ्जनी

नन्दस्यानयनं त्वष्टाविंशे वरुणलोकतः । गोपानां निजलोकस्य प्रोच्यतेऽप्य प्रदर्शनम् ॥ १ ॥  
समुदघृत्य गिरिं कृष्णो वशे कृत्वा दिवस्पतिम् । वरुणं चाकरोन्नन्दानयनेन वशे हरिः ॥ २ ॥

एकादश्यामिति ॥ तमिति ॥ कदाचिदिति शेषः नन्दः तु, एकादश्यां निराहारः सन्, जनार्दनं समभ्यर्च्य, द्वादश्यां  
कलामात्रावशिष्टायां द्वादश्यां पारणाभिनिवेशेनेत्यर्थः । आसुरीमसुरसंचारसहचरितां वेलामद्धरात्ररूपां, अविज्ञाय, कालिन्ध्यां  
यमुनायां, स्नातुं स्नानं कर्तुं भवेत्यर्थः । जलं आविशत् । तं नन्दं, निशि रात्रौ, उदकं प्रविष्टं सन्तमेव, वरुणस्य भृत्यः, असुरः  
गृहीत्वा, अन्तिकं वरुणसमीपं, अनयत् । ततः प्रभाते इति शेषः । तं नन्दं, अपश्यन्तः गोपकाः, हे कृष्ण, हे राम, इति चुक्रुशुः ।  
इति सार्द्धद्वयस्यैकान्वयः ॥ १-२ ॥ भगवानिति ॥ तदा भगवान्, तत् गोपकृतमाक्रोशनं, उपश्रुत्य, वरुणाहृतं पितरं, ज्ञात्वा चेति  
शेषः । हे राजन्, स्वानामात्मीयजनानां, अभयदः विभुः समर्थः, हेतुगर्भमिदम् । समर्थत्वादित्यर्थः । तदन्तिकं वरुणस्यान्तिकं,  
गतः ॥ ३ ॥ प्राप्तमिति ॥ तदा लोकपालः वरुणः, प्राप्तं स्वान्तिकागतं हृषीकेशं श्रीकृष्णं वीक्ष्यावलोक्य, तस्य श्रीकृष्णस्य दर्शनेनैव  
महानुत्सवो यस्य तथाभूतः सन्, महत्या सपर्यया पूजया पूजयित्वा, आह अज्रवीत् ॥ ४ ॥

श्रीहरिसूरिविरचितं श्रीभक्तिरसायनम्

एवं भक्तिप्रकारं निखिलसुखकरं दर्शयित्वा चतुर्भिरध्यायैः कल्मषघ्नैः कलिजनसुलभश्रीधरप्राप्त्युपायैः ।  
भीतिर्लोकद्वयादप्यविधिविधिकृतानुष्ठितैर्भक्तिभाजो नास्त्येवात्मा परोक्षोदय इह सुलभश्चार्थ एषोऽत्र बोध्यः ॥ १ ॥

एकादश्यामिति : १०.२८.१.

कृतार्थस्य कर्तव्यमस्मिन्न यद्यप्यथाप्यन्यवत्कार्यमालक्ष्य कार्यम् ।  
न चेदप्रचारी प्रगल्भोऽपि भूयात् स वा इत्यभिन्यक्तमासीद् व्रजेशे ॥ २ ॥

भगवानिति : १०.२८.३.

मच्छासनादेव करोति वासं वार्धावसावित्यसमञ्जसा मे ।  
या चान्धितोऽद्यास्य बहिष्कृतिः स इत्येनमागात् सदयोऽन्मुधिस्रम् ॥ ३ ॥  
या चान्धितोऽद्यास्य बहिष्कृतिः स इत्येनमागात् सदयोऽन्मुधिस्रम् ॥ ४ ॥  
यन्मद्भक्तेन कृतं सदसद्वा कर्म तन्मयैव कृतम् । इति बोधयन् प्रभुरागात्तत्र तदैवान्यथास्य किमशक्यम् ॥ ४ ॥  
जानात्येष मदुक्तासनवचः प्रोक्तौ प्रवेताः स्वतो यस्माद् विध्यविधी न चाहति ततः शिक्षामसाविन्द्रवत् ।  
एतौ दुष्टपरा न भक्तिविषयौ ते सर्वतो निर्भया इत्यात्मोदिततदयथार्थकथनायाऽगात् तमीशः स्वयम् ॥ ५ ॥



ज्ञात्वेवैवं वर्ततां मद्बचोऽर्थं भूयोऽप्येवं मा करोतु प्रमादम् ।

आलोच्येवं नानयन्नन्दमस्मात् तं वा नित्यं भक्तकल्याणकामः ॥ ६ ॥ ( युग्मम् )

पितृधर्मानुरोनेव कर्तव्यः कुलजन्मना । पित्रुद्धार इतीशोऽर्थं बोधयंस्तादृगाचरत् ॥ ७ ॥

नीतिज्ञो निजसेवको विधिवशात् प्राप्तोऽप्रतिष्ठापदं गत्वा तद्गृहमुत्तमोक्तिभिरलं नेयः प्रतिष्ठापदम् ।

इत्यालोच्य तदन्तिकं प्रभुरगात् तं नानयत् स्वान्तिकं तद्वीजं स्फुटमप्रतिष्ठितगतेः स्यादप्रतिष्ठाऽधिका ॥ ८ ॥

ये मद्भक्ता मत्पदन्यस्तचित्ताः स्वप्नेऽपि स्यान्नेव तेषां कदापि ।

पाश्यालोको जागृतौ त्वस्तवार्तं इत्यर्थज्ञोऽगात् स्वयं नानयत् तम् ॥ ९ ॥

तस्यात्रानयने कृते स हि सदानन्देन यातो भवेत् तस्मान्मत्कृतमीड्यमित्यनुपदं मत्वा प्रसक्तो भवेत् ।

तस्मादग्रिमभक्तभीर्विगलिता न स्यादमुष्मादिति प्रागात् तं स दयाम्बुधिखिसमयस्वीयाभयात्तत्रतः ॥ १० ॥

### कृष्णप्रिया

इस अध्याय में १६ श्लोक हैं । पूर्वाध्याय पर्यन्त की भगवल्लीलाओं के दर्शन से श्रीनन्दरायजी के मनमें भगवान् नारायण के अंश हैं ऐसा ज्ञान था अब इस अध्याय की वरणलोक की लीलासे श्रीकृष्णजी परब्रह्म हैं ऐसा ज्ञान होगा ।

श्रीशुकाचार्यजीने कहा राजन् ! श्रीनन्दरायजी ने एकादशी के दिन निराहार उपवास व्रत किया मोक्षदाता श्रीजनार्दन भगवान् का अर्चन किया, पुनः द्वादशी के दिन अल्पकाल द्वादशी तिथि होने के कारण; पारणाव्रतान्त भोजन द्वादशी तिथि में करना चाहिए ऐसा विधान होने के कारण अरुणोदय से पूर्ण आसुरी वेलामें स्नान करने के लिये श्रीयमुना जल में प्रवेश किया ॥ १ ॥ श्रीनन्दरायजी को आसुरी वेलामें स्नान नहीं करना चाहिए यह ज्ञान न होने के कारण रात्री के समय आसुरी वेलामें स्नानार्थ प्रवेश किया होगा ऐसा समझ कर वरुणका सेवक श्रीनन्दबाबा को वरुण के समीप ले गया ॥ २ ॥ स्नानार्थ प्रविष्ट नन्दरायजी को श्रीयमुनाजी के जल से बाहर निकलते न देखकर सचिन्त होकर हे कृष्ण ! हे बलराम ! ऐसे उच्च स्वरसे पुकारने लगे । गोपलोगों का करुण रुदन को सुनकर और पितृचरण को वरुण के समीप ले जाए जानकर निज भक्तजनों के अभय दाता एवं सर्वसमर्थ भगवान् श्रीकृष्ण वरुण के समीप गए ॥ ३ ॥ वरुण ने निज आङ्गन में पधारै हुए पुरुषोत्तम प्रभु का दर्शन किया और अत्यन्त प्रसन्न हो गये, पुनः श्रीहृषीकेश भगवान् की सर्वोच्च प्रकार एवं सर्वश्रेष्ठ सामग्री से समर्चना की ॥ ४ ॥

### वरुण उवाच

अद्य मे विधृतो देहोऽद्यैवार्थोऽधिगतः प्रभो । यत्पादभाजो भगवन्नवापुः पारमध्वनः ॥ ५ ॥

नमस्तुभ्यं भगवते ब्रह्मणे परमात्मने । न यत्र श्रूयते माया लोकसृष्टिविकल्पना ॥ ६ ॥

अजानतां 'मामकेन मूढेना' कार्यवेदिना । 'आनीतोऽयं तव पिता तद् भवान्' क्षन्तुमर्हति ॥ ७ ॥

[ 'ममाप्यनुग्रहं कृष्ण कर्तुमर्हस्यशेषदृक् । गोविन्द नीयतामेष पिता ते पितृवत्सल ॥ ]

### श्रीशुक उवाच

एवं प्रसादितः कृष्णो 'भगवानीश्वरेश्वरः । आदायागात् स्वपितरं बन्धूनां चावहन् मुदम् ॥ ८ ॥

### कदमक्षमा

अन्वयः—हे प्रभो ! अद्य मे देहः विधृतः, अद्य एव अर्थः अधिगतः, हे भगवन् यत् पादभाजः अध्वनः पारम् अवापुः ॥ ५ ॥ तुभ्यम् ब्रह्मणे परमात्मने भगवते नमः लोक सृष्टि विकल्पना माया, यत्र न श्रूयते ॥ ६ ॥ मूढेन अकार्यकोविदा

१. निधृतो—श्रीधर. वंशी. जीव. वीर. विश्व. शुक. सुदर्शन. ; विधृतो देह अद्यार्थो—विज. । २. अध्वोर्वावध साफल्यं तव मे दर्शन-द्विभो—वीर. । ३. त्वत्—श्रीधर. वंशी. जीव. वीर. विश्व. शुक. सुदर्शन ; यत्पाद—विज. । ४. त्वत्पितरं—वीर. । ५. त्वत्प्रभावं जगद्गुरो-इति कस्यचित् । ६. पितृव ते मया नीतो यन्नस्त्वत्पाददर्शनम्—वीर. । ७. तत्प्रभो—वीर. विज. ।

८. ममाप्यनुग्रहं कृष्ण कर्तुमर्हस्यशेषदृक् । गोविन्द नीयतामेष पिता ते पितृवत्सल ॥

श्रीधर. वंशी. जीव. वीर. विज. विश्व. शुक. सु. आदिभिर्गृहीतः । किन्तु विसर्वादिनमेन भवते श्रीमद्बल्लभाचार्यः । विजयमते तु अस्य श्लोकस्य पूर्वोत्तरादौ विपर्ययो वर्तते । वीर. भते अस्मिन् श्लोके "प्रजावयमनुग्राह्यासापराधा अपि प्रभो" इत्यधिकं चरणं तथा च ममाप्यनुग्रहं पदस्य स्थाने पितृव ते मया नीतो यन्नस्त्वत्पाददर्शनम् ॥

९. मामकाहृतः—विज. । १०. वानखिलेश्वरः—प्रा. पा. ।







## श्रीसनातनगोस्वामिकृता बृहद्वैष्णवतोषिणी

हृषीकेशं सर्वेन्द्रियवृत्त्यगोचरमपि प्राप्तं पार्थागतं वीक्ष्य साक्षात् दृष्ट्वा, लोकपाल इति महासपर्यया-सामर्थ्यं द्योतितम्; यद्वा, तदैव लोकपालत्वं सफलं वृत्तमित्यर्थः, महासपर्यया तत्पूजनात्; किंवा, तल्लोकवर्तितानां भगवद्दर्शनादिना चक्षुःसाफल्यसिद्ध्यै परमकृतार्थतासम्पत्तेः; तद्दर्शनेन महान् उत्सव आनन्दो यस्य, अयं महासपर्यया पूजने हेतुः; यद्वा, तद्दर्शनेमेव महोत्सवो यस्य स इति परमभक्तत्वमुक्तम् । अतस्तद्दर्शनार्थमेव श्रीनन्द आनायित इति भावः । ब्रजे तदर्थं तन्निकटगमने अयोग्यत्वान्माह-पूजनसम्पत्तेश्च विशेषतो निजगृहान्तस्तत्सन्दर्शने सुखविशेषाच्चेति; वक्ष्यमाणस्य तद्वचनस्याप्युत्तमत्वं ध्वनितम् ॥ ५ ॥ प्रभो! हे जगदीश्वर ! इति परमदौर्लभ्यादिकमुक्तम्, अवापुः—अबहेलयैव लेभिरे । अन्यतैर्व्यञ्जितम्; यद्वा, नितरां भृतं मुहुर्देहधारणस्य फलमद्येव सम्यक् लब्धमित्यर्थः । कुतः ? अर्थो मोक्षलक्षणः, अधिगतोऽधिकं प्राप्तः; तत्र हेतुमाह—त्वदिति; यद्वा, भक्तिलक्षणोऽधिकारितया प्राप्तः, किंवा अर्थो निजप्रयोजनं त्वद्भक्तिलक्षणमद्यैव ज्ञातम् । ततः किमित्यपेक्षया तत्फलं दर्शयन् भक्तिमाहात्म्यमाह—त्वदिति, त्वत्पादौ यथाकथञ्चिदपि ये भजन्ति तेऽपीत्यर्थः । अध्वनः पारं सर्वोपरिस्थितं वैकुण्ठलोकम्, तच्च युक्तमेवेत्याह—भगवन् हे निजमाहात्म्यविस्तारकेति; यद्वा, अहो किमपरं वक्तव्यम् ? मया त्वद्य परमदुर्लभमेव प्राप्तमित्याशयेनाह—त्वद्भक्ता वैकुण्ठमेव प्राप्नुवन्ति, मया तु भगवतः श्रीनन्दनन्दस्य तव साक्षाद्दर्शनं स्वगृहान्तरेव प्राप्तमित्यर्थः ॥ ६ ॥ अतस्तन्माहात्म्यं वर्णयन् भक्त्या प्रणमति—नम इति । भगवत्त्वादीनां यथोत्तरं हेतुहेतुमत्तोह्या; अन्यतैर्व्यञ्जितम्; यद्वा, ननु परमेश्वरस्य परब्रह्मणः परमात्मनो गोपासकानां वैकुण्ठप्राप्तिस्तत्साक्षात्कारेणालभ्यलभश्च सत्यं सम्पद्यत एव, अहन्तु ततोऽन्यो गोपकुमार एव; तत्राह—नमस्तुभ्यमिति । त्वमेव भगवदादिरूप इत्यर्थः । तत्र भगवत्त्वेऽपि परमात्मत्वेऽपि च ब्रह्मत्वविवक्षया ( भा. १।२।११ ) 'ब्रह्मेति परमात्मेति भगवानिति शब्दतोऽत्युक्तक्रमानपेक्षया ब्रह्मण इत्यस्य मध्य निर्देशः । न च मायया तत्तद्रूपत्वमित्याह—न यत्रेति । तत्र हेतुमाह—लोकेति; जीवानामेव सृष्टिं सा विवृतया कल्पयितुं शक्नोति, न चेश्वरे त्वयि सा प्रभवतीत्यर्थः । एवञ्च ऐश्वर्य्य-रूप-गुणादिभेदविकल्पिका सच्चिदानन्दशक्तिर्व्यवच्छिन्ना; अतः परमात्मत्वे परमेश्वरत्वेऽपि मायासम्बन्धराहित्येन परब्रह्मत्वमेव धटते, तथा निजशक्तिविशेषेणैकस्यापि तत्तद्रूपता घटेतैवेति भावः । अत एतादृशस्य तव निजगृहाभ्यन्तर एव सन्दर्शनेनाद्य परमकृतार्थोऽस्मीति तात्पर्य्यम् ॥ ७ ॥ अतो महापराधोऽपि मे त्वया क्षन्तुं युज्यत एवेत्याह—अजानतेति, यतो मूढेन मूर्खेण । ननु तर्हि कथं रात्रिस्नानदोषं ज्ञात्वा मत्पिता नीतः ? तत्राह—अकार्य्यं कर्त्तुं मयोग्यमेव वेदितुं शीलमस्येति तथा तेन; यद्वा, तत्पितेत्यजानता । ननु अन्योऽपि तदानीं स्नानादानेतुं न युज्यते, तत्राह—मूढेन भगवद्धर्मज्ञानहीनेनेत्यर्थः । न केवलं मूढेन, परमदुर्बुद्धिना चेत्याह—अकार्य्येति । अयं घूष्यवन्मदग्रे वर्त्तमान इति तद्वन्धनानयादिकं निरस्तम्, यतस्तव पिता; यच्चोक्त श्रीब्रह्मणा द्वितीयस्कन्धे ( भा. २।७।३१ )—'नन्दश्च मोक्षयति भयाद्रुणस्य पाशात्' इति तस्य वरुणान्तिकनयनेन वरुणपाशाद् यद्भयं तस्माद्मोक्षयतीत्यर्थः । अतस्तद्भयमपि तेन न प्राप्तमिति सिद्धमेव । 'तत्' आनयनागः, आगोऽपराधः, तत्तस्मादिति वा, क्षन्तुं महापराधम् । ननु महापराधोऽयं क्षन्तव्यो न स्यात्; तत्राह—हे प्रभो ! परमसमर्थ ! त्वया सोऽपि क्षन्तुं शक्यत इति भावः; यद्वा, हे अस्मत्त्वामिन् ! अतो दासानामस्माकमपराधः सर्व एव त्वया क्षन्तुं युज्यत एवेति भावः ॥ ८ ॥

श्रीसुदर्शनसूरिकृतशुकपक्षीयम्

लोकानां सृष्टिं चिदचित्तां सृष्टिं विकल्पयति, या माया प्रकृतिः यत्र न स्वकार्यकारिणीत्यर्थः ॥ ६ १३ ॥

श्रीमद्वीरराघवाचार्यकृता भागवतचन्द्रचन्द्रिका

तदेवाह—अद्येति पञ्चभिः । हे प्रभो ! अद्याधुना मे मया देहो निभृतः धृतः यदा त्वद्दर्शनं जातं तदैव देहसाफल्यं प्राप्त इत्यर्थः । यद्वा, निभृतः पूर्णमनोरथ इत्यर्थः । किञ्च, अर्थोऽद्यैवाधिगतः सकलरत्नाकरपतिनापीतः पूर्वं नैवविधः पुरुषार्थः प्राप्त इत्यर्थः । तथाममाक्ष्णोः साकल्यं दर्शनाज्जातं त्वद्दर्शनान्मम मुक्तिरपि करस्थेत्यभिप्रायेणाह—हे भगवंस्त्वत्पादं भजन्तीति तथा तेपि संसाराध्वनः पारं त्वमापुः किमुत त्वद्दर्शनभागहमिति भावः ॥ ५ ॥ एवं स्वकृतार्थतामाविष्कृत्याथ क्षमापयितुकामः क्षमाहेतुः केवलमञ्जलिमुद्रैवेत्यभिप्रायज्ञसाधारणगुणैर्विशिष्टमस्मकरोति-नम इति । पूर्णषाड्गुण्याय स्वरूपेण गुणैश्च निरतिशयबृहते लोकत्रयान्तः प्रविश्य व्याप्यगतधर्मास्पर्शाभ्यां नियन्त्रेभर्त्रे च तुभ्यं नमः यत्र त्वयि लोकस्य जीवलोकस्य दृष्टिं ज्ञानं विकल्पयति विविधं कल्पयति गुणत्रयोन्मेषानुगुणकर्मरुचिजननद्वारा ज्ञानसङ्कोचविकासादिहेतुमीया न श्रूयते नाम्नापि न श्रूयते न सुतरां स्वकार्यक्षमेति भावः । लोकसृष्टीति पाठे लोकसृष्टिं देवमनुष्यादिशरीरसृष्टिं नानाविधां कल्पयतीति तथा देवमनुष्यादिशरीररूपेण विक्रियमाणा यत्र त्वयि न श्रूयते तस्मै अप्राकृतस्वेच्छोपात्तदेहाय तुभ्यमित्यन्वयः ॥ ६ ॥ अथ स्वापराधं निवेदयन् क्षमापयति अजानतेति । अकार्य्यवेदिना कार्य्यवेदिना विवेकशून्येनेति यावत् मूढेनाज्ञेन त्वत् पितरमजानेन ! त्वत्प्रभावानभिज्ञेन मामकेन मद्भृत्येन तव पिता आनीत इति यत्तदिदं त्वं क्षन्तुमर्हासे हे प्रभो निग्रहानुग्रहसमर्थ ! ॥ ७ ॥ यद्यस्मादेव तव पिता मया आनीतोऽत एव हि दुर्लभमपि त्वद्दर्शनं नोऽस्माकं जातं श्रुत्यकृतापराधोपि महाफलाय वभूव हेति भावः । इत्युक्त्वा नन्दं समर्पयति । गोविन्देति हे गोविन्द हे पितृवत्सल एष तव पिता नीयताम् ॥ ८ ॥



**श्रीविजयध्वजतीर्थकृता पवरत्नावली**

मे मया विधृतो देहोऽद्य सफलो जातः इति शेषः । अर्थः पुरुषार्थः कथं तदिति तत्राह—यत्रादेति । अध्वनः पारं संसार-समुद्रस्य मार्गस्य तीरान्तरम् अद्धा वात्यनेनेत्यद्धवा ॥ ५ ॥ ब्रह्मणे देशादितोऽपरिच्छिन्नाय लोकदृष्टि विकल्पयतीति लोकदृष्टि-न भवतीति ॥ ७-८ ॥

**श्रीमज्जीवगोस्वामिकृतः क्रमसन्दर्भः**

नितरां भृतः अत्रैव सम्यक् साफल्यम् कुतः अर्थः परमविचार्येणार्थो नामः य सोऽद्यैव मया प्राप्तः तत्र हेतुः त्वत्पाद-भाजः त्वच्चरणकमलं प्राप्तवन्तः एताध्वनः पारं प्राप्य परम्परया अन्तम् अव समन्तात् आपुरितं तवैव स्वयं भगवत्त्वादिति भावः ॥ ५-६ ॥ अयमादरणीयत्वेन निजाग्रत एव वक्ष्यमाणः “नन्दश्च मोक्षयति मयात् वरुणस्य पाशात्” इति पाशात् भयं यस्मात् ननु पाशादित्यर्थः ॥ ७-८ ॥

**श्रीमज्जीवगोस्वामिकृतः बृहत्क्रमसन्दर्भः**

अथ गोवर्द्धनोद्धरणालोकनेन परमविस्मितानां गोकुलवासिनां पुनरपि अतिविरमयं दर्शयितुं वरुणस्य भगवत्त्ववसाह-नमस्तुभ्यमित्यादि । भगवते ब्रह्मणे नमः । सविशेषत्वं दर्शयति—अनन्तशक्त्ये अनन्ता अपरिमिता शक्तिर्यस्य, यत्र त्वयि माया न श्रूयते । सा कीदृशी ? लोकसृष्टेर्विकल्पनं यथा सा तथा ॥ ८-११ ॥

**श्रीनाथचक्रवर्तिपादविरचिता चैतन्यमतमञ्जूषा**

न यत्र इत्यादि । यत्र त्वयि माया न श्रूयते, तद्दर्शनन्तु दूरादास्ताम् ॥ ८-१४ ॥

**श्रीमद्विष्वनाथचक्रवर्तिकृता सारार्थवृत्तिनी**

अथ नितरां भृतो धृतः एतावद्दिनपर्यन्तं सहस्रशो देहा वृथैव धृतास्त्वदर्शनलाभाभावादिति भावः । अर्थोऽद्यैवाधिगतः सर्व रत्नाकरपतिनापि इतः पूर्वं नैवविधोऽर्थः प्राप्त इति भावः । त्वत्पादौ भजन्त एवाध्वानः संसारस्य पारमवापुः अहन्त्वेतादृशं दर्शनमपि प्राप्त इत्यहो मङ्गाग्यस्य परा काष्ठेति भावः ॥ ५ ॥ भक्त्या ज्ञानेन योगेन च त्वमेवोपास्य इत्याह—नम इति । माया-शाबल्यादेव तव भगवत्त्वादीत्याचक्षणा भ्रान्ता एवेत्याह न यत्रेति । लोकसृष्टेर्विविधकल्पनं यतः सा ॥ ६ ॥ किं भो मामेवं स्तुवन् लज्जसे ? सत्यं महापराधो मे जात एवेत्याह—अज्ञानता द्वादरया अल्पत्वे अरुणोदयात् पूर्वमपि जले प्रवेष्टव्यमिति भक्तिशास्त्रान-भिज्ञेन मामकेनेति भृत्यापराधेन ममैवापराध इति भावः । अतः भूदेन अकार्यवेदिना मम भृत्योपि मत्कार्यं न जानातीत्यर्थः । तव पिता आनीत अयमिति रत्नचतुष्किकामभ्यासीनं स्वेन पूजितं स्वेष्टदेवस्मरणरतं श्रीनन्दं स्वाञ्जलिना दर्शयति—क्षन्तुमर्हसीति । तव क्षमासिन्धुत्वात् मम त्वपराधसिन्धुत्वात् दण्डयिष्यसि चेत् यथेष्टं दण्डयेति भावः ॥ ७-८ ॥

**श्रीमच्छुकदेवकृतः सिद्धान्तप्रदीपः**

देहश्चरणस्पर्शादिना निभृतः पूर्णमनोरथः अर्थः अर्पणेन किञ्च मोक्षभाग्यद्यात्मीत्याशयेनाह—त्वत्पादभाज इति । त्वत्पादौ भजन्ति सेवन्ते ये ते तथा अध्वनः पारं मोक्षम् ॥ ५ ॥ एवं देहधनयोः सफलत्वमात्मनो मोक्षभाक्त्वं चाविष्कृत्याथ क्षमापयितुं नमस्करोति—नम इति । भगवते स्वाभाविकषड्गुणसम्पन्नाय ब्रह्मणे ब्रह्मस्वरूपगुणाय यत्र भगवति लोकेषु देवलोक-मनुष्यलोकादिषु सृष्टीः देवमनुष्यादिरूपाः प्रजाः विकल्पयति स्वार्थाद्भ्रंशयतीत्यर्थः । सा दम्भरूपा माया न श्रूयते त्वदन्ये वयं दम्भिनः स्वस्थाने स्थिता एव भृत्यानां ज्ञापयामः न त्वमिव तत्तद्गृहे गच्छाम इति भावः ॥ ६ ॥ मामकेन मद्भृत्येन ॥ ७-९ ॥

**श्रीसत्यधर्मकृता श्रीभागवतटिप्पणी**

अथ मे देहो विधृतः । विधृत इति पाठे स एवार्थः । देहसाफल्यमायातमिति यावत् । न केवलमेतत्कलेवरमात्रसाफल्यं किन्त्वर्थः शुद्धचिद्देहभोग्यो मोक्षसुखादिरप्यधिगतं । एष्यन्नयेन प्राप्तः । यस्य तव पादभाजश्चरणपरिचारका अध्वनः संसृतिमृतेः पारमवापुः ॥ ६ ॥ अतोऽहमपि तत्कूटघटित इति नमति । भगवते ऐश्वर्यादिषड्गुणवते ब्रह्मणे गूणपूर्णतया तच्छब्दवाच्याय परमात्मने सकलोल्लभरमास्वामिने यत्र त्वयि लोकदृष्टं विकल्पयत्यसमर्थतां नयतोति सा माया प्रकृतिस्तद्वन्ध इति यावन्न श्रूयते । तस्मै तुभ्यं नमः । यद्वा हे नयत्र सकलनीतिरक्षक स्वयि लोकदृष्टिविकल्पना लोका ज्ञानिनो विष्याद्यास्तेषां दृष्टेर्ज्ञानस्य विकल्पन-मेवमिति निर्धारणाभावो यथा सा माया महिमा श्रूयत इति वा । माया तु महिमा प्रोक्ता प्राचुर्यं तु मयद्वयत इति पाद्मा इति वृत्तीय-तात्पर्योक्तेः । भो लोकदृष्टिविकल्प लोकाणां दृष्टिर्ज्ञानं तथा विकल्पो युक्तागुणत्वमहत्त्वादिविकल्पो यस्य तत्सम्बुद्धिः । या मा तस्या वा माया लक्ष्म्या वा ना परमपुरुष इति पार्तिरिति यावत् । भवाङ्कुर इति तुभ्यं नम इति वा । हे नयत्र लोकदृष्टाद्वैकल्पन



लोकदृष्ट्या विकल्पनं स्थान्यत्यत्र न वेति यस्याः सा तथाऽऽमा सह तुभ्यं नम इति वा योजना ॥ ७ ॥ स्तुत्यैव किं पर्यवसानं प्रस्तुतकार्यस्य किमुत्तरमित्यत आह ॥ अजानतेति । अजानता मूढेनाकार्यवेदिनेति भूयो भूयो यमज्ञ इति द्योतयितुं पर्यायेण वचनत्रिकमिति ज्ञेयं । हे अ अगेनाजया ब्रह्मणा रमया वा नत । अशब्दवाच्यमामकेन दूतेनावेदिनाऽजानता मया तव पिताऽऽनीत इति यदकारि स्वशिष्यदासवर्गकैः समर्थयन्ति भूभुज इत्यादेस्तत् हे प्रभो क्षन्तुमर्हसि । मामकाहृतस्तव पितैषो नीयतां । गोविन्देति सम्बोधयन्स्वस्येन्द्रस्थापितैकान्तिकाभिधाबोधोऽस्तीति ध्वनयामास वारीश इति ज्ञेयं । ते पितेत्यनेन लोकपितुस्तवाप्येकः पिता किमापणश्रेणीमिलित इति ममापि नन्दानयनं सम्मतमन्तरङ्ग इति तव पिता पितेति पुनः पुनरुच्चरन्सरिदुष्पोपाहसद्वरिपितृत्वं नन्दत्येति तात्पर्यं ध्येयं । एष इत्यनेन न चाङ्गभङ्गोऽस्येति ध्वनयति ॥ ८ ॥

### श्रीसुबोधिनी

अशक्तौ स्वोपकारमात्रं वक्तव्यमतस्तदेवाहाद्य मे विधृतो देह इति, यद्यपि देवयोनिः प्राप्ता तथाप्यधिपत्यं दैत्येष्वतस्तस्माद्भगवत्परता भवत्यतः प्राप्ताप्युत्तमा योनिरप्राप्तप्राया तदिदानीं स्वामिदर्शनाज्जाते फले साधनाभावेपि सफलजन्मत्वं, तदाहाद्य मे मया विशेषेण धृतो देह इति, साधनपरत्वं निराकुर्वन् हेतुमाहाद्यैवार्थः पुरुषार्थः प्राप्त इति, ननु साधनाभावेन कथं फलं भवेत् साधने च पुनरङ्गीक्रियमाणेद्यैवेतिवचनं बाधितं स्यात् ? तत्राह प्रभो इति, समर्थो भवान् साधनाभावे फलं दातुं साधनतापि स्वकृतंवेति, ननु कथमेवमलौकिकं भवेत् ? तत्राह-यत्पादभाज इति, त्वत्सेवकानामेवालौकिककर्तृत्वं यत्र त्वयि तत्र किं वक्तव्यमिति, यस्य भगवत्शरणारविन्दं ये भजन्ति तेध्वनः पारमवापुर्नातः परं गन्तव्यमस्ति, लोके चरणसमागता गच्छन्ति यथा पादुकादयः, अन्यथा तांश्चरणे नानयेदतो यथैतद् विपरीतमेवं फलमपि, अत एव स्वामिदर्शनं भक्तिः पूज्येति साधनं भवतीति निराकृतमानन्दनिघेरन्यस्य प्राप्तव्यत्वाभावात् ॥ ५ ॥ अतः सफलजन्मवता प्राप्तफलेन भगवति यत् कर्तव्यं तदाह नमस्तुभ्यमिति, नमस्कारो न जीवानां कर्तव्यस्तुल्यत्वाद् देहादेरागन्तुकत्वादतो भगवानेव नमस्कृतं व्यः, सोपि सर्वसिद्धान्तसिद्धश्रेत्, विवादे सत्सु विषयदौर्बल्यमेव कल्पनीयमतः श्रुतिस्मृतिपुराणेषु यत्र कवाक्यता स नमस्कृतं व्यः, तत्रापि यदि तथानुभवो न भवेत् तदा महताम 'ध्यन्तःकरणं प्रमाणमिति नमस्कृतं व्यो न भवेदतश्चतुष्टयमाह तुभ्यमिति साक्षात्कृत्य भगवत् इति वैष्णवसिद्धान्तसिद्धाय ब्रह्मण इति श्रौताय परमात्मन इति स्मार्ताय, श्रुतिव्यतिरिक्तपक्षेषु मायायाः सृष्ट्युपयोगः करणत्वेन प्रधानत्वेन वा पाषण्डेषु निमित्तत्वेनापि, सा चेद् भगवति नास्ति तदा तत्कृता दोषाः कामादयः सुतरामेव न भवन्ति तत आत्मन आत्मत्वस्य सिद्धत्वाद् दोषाणामभावाच्च ते न किञ्चिद् विज्ञाप्यन्त्यभिप्रायेणाह न यत्र ध्रूयते मायेति, लोकानां सृष्ट्यर्थं सृष्टिरूपेण वा विशेषेण कल्पना यया सा कार्यकारणरूपिणी सर्वा चेन्निषिद्धा तदा न किञ्चिद् विज्ञाप्यम् ॥ ६ ॥ तथापि स्वापराधो निवेदनीयोन्यथा स्वकृतादेव नश्येदत आहाजानतेति, मामकेन सेवकेन धर्मतत्त्वमजानता भवत्सम्बन्धं चाजानतायं तव पिता लीलायां पितृत्वेन कृतः समानीतः, यदि स्वरूपतोस्मिन्तुर्कर्षः स्यात् तदाहोपि नानयेत् सम्बन्धस्तु न ज्ञातस्तदज्ञानादेव वैष्णवधर्मोप्यज्ञातः, अज्ञापने हेतुर्मास्केनेति, अयं दैत्यो यदि भगवद्धर्माब्जं जानीयात् तदा दैत्यत्वमेव गच्छेत् ततः कोपि सेवको न भवेत्, स्वतत्त्वस्य न ज्ञानं तदाह मूढेनेति, ननु तथापि सेवकेन स्वाम्युक्तमेव कर्तव्यं ततः कथमानीतवान् ? तत्राहाकार्यवेदिनेति, नास्य कार्यवेदनं कार्यज्ञानमस्ति किं कार्य किमकार्यमित्यतः सामान्यत उक्तमपि कर्त्रा विशेषाकारेण कर्तव्यमतोस्य स्वाभाविक एवं शेषः, अयं च तव पिता वेपमानः पुरो वर्ततेतः स्वामिन् लीलायामपराधः कृतो वर्तते तद् भवान् क्षन्तुमर्हति, तव पितेतिवचनादपराधः सोढव्यो लोलायां प्रविष्ट इति, न हि लीलाप्रविष्टानामपराधो भवति, अतो भवानित्यप्युक्तं, भवानेव क्षन्तुमर्हति न त्वहं क्षमापयितुं योग्यः, 'गोविन्द नीयतामिति विगोतं, तथा चेद् वदेदपराधी स्यात् ॥ ७ ॥ एवं प्रार्थनायां कृतायां तत्सिंहासन उपविष्टत्वं कृतार्थीकृत्य तत आगत इत्याहैवमिति, प्रसादितो भृत्यापराधेनातो दण्डमकृत्वैव कृष्णः सदानन्दस्तस्याप्यानन्दमुत्पाद्य ततः समागमने समानयने वा प्रार्थनीयरहितो भगवान् सर्वशक्तिः स्वपितरमादायागात्, भगवत्स्पर्शेन दैत्यसम्बन्धकृतो दोषो निर्वर्तितः, ननु तथापि वरुणेनागन्तव्यमनुवृत्तिश्च कर्तव्या तत् कथं नागत इति चेत् तत्राहेश्वरेश्वर इति, ईश्वराणामपि वरुणादीनामोश्वरो नियन्तातोऽल्लङ्घ्यशासनत्वात् स्वामिलीलास्थाने न गन्तव्यमितिनीतिशास्त्रान् नागतः, साधनादिकं तु नापेक्षते एवं स्मरणमात्रेणैव गोकुलप्रान्तेः, आगत्य बन्धूनां मुबं चावहत् आवहन् वा समागतः ॥ ८ ॥

### ( १ ) श्रीप्रभुचरणविरचिता श्रीटिप्पणी

नमस्तुभ्यं भगवत् इत्यत्र । विवादे सत्स्वित्यादि । ननु 'यावज्जीवमग्निहोत्रं जुहुयादित्यादिकर्मकाण्डेन । यदहरेव विरजेतदहरेव प्रज्जेत' 'यामिसां पुष्पितां वाचमित्यादिना च विरोधात् कथं तत्तदुपास्यानां न नमस्यतेत्याशङ्क्य तत्र विषयव्यवस्थामाहुः विवाद इति । विषयस्य विवादविषयस्येत्यर्थः । देहाद्यध्यासकृताधिकारकत्वेनाज्ञानमूलकत्वेन कर्मणो जघन्यत्वात् 'तस्मान्मङ्गलियुक्तस्य योगिनो वै मदात्मनः, न ज्ञानं न च वैराग्यं प्रायः श्रेयो भवेदिह' इति प्रभुवचनाद्भक्तिमार्गान्मार्गान्तस्य दौर्बल्यम् । तत्रोपास्यरूपाणां भक्तिमार्गसेव्यपुरुषोत्तमरूपाद् दौर्बल्यमिति भावः भक्तिमार्गाज्ञानदशायामेव कार्यता तेषां दौर्बल्यम् ।



अत एव 'मत्कथाश्रवणादौ वा श्रद्धा यावन्न जायत' इति भगवतोक्तम् । ननु चार्वाकादिमिरीश्वरो नाङ्गीक्रियत इतीश्वरोऽपि न सर्वसिद्धान्तसिद्धः । किञ्च, ईश्वरवादिनामपीदं स्वरूपं शुद्धं ब्रह्मरूपमिति न सर्वेषां सम्मतमित्यत आहुः सत्त्विति । मोहकशास्त्रज-  
लोक्तानामित्यादि । मायया मोहिता एव तथा कल्पयन्तीति तथा । कार्यो मोहः; कारणं सा । एतदेवाहुः कार्यकारणरूपिणीति ।  
दार्शनजसात्त्विकभावान्तयेति ज्ञेयम् ॥ ७ ॥

( ३ ) श्रीमद्वल्लभमहाराजकृतः श्रीसुबोधिनीलेखः

नमस्तुभ्यमित्यत्र प्रधानत्वेनेति प्रकृतित्वेनेत्यर्थः, निमित्तत्वेनेति कर्तृत्वेनेत्यर्थः ॥ ६ ॥

( ४ ) श्रीमद्दीक्षितलालुभट्टयोजिता श्रीसुबोधिनीयोजना

त्वत्पादभाज इत्यत्र लोके चरणसमागता गच्छन्तीति चरणस्य गतिमत्त्वाच्च चरणे ये समागताः पादुकादयो गतिमन्तो  
भवन्तीत्यर्थः, अतः यथेतद्विपरीतं एवं फलमपीति भगवच्चरणे समागतस्य तु परिभ्रमणशीलस्यापि सर्वगतिराहित्यं भवतीति  
विपरीतत्वं, एवं फलमपि विपरीतं यद्वतिरहितस्याध्वपारम्यसिद्धिरिति ॥ ५ ॥ नमस्तुभ्यं भगवत इत्यत्र चतुष्टयमाहेति श्रुतिसृति-  
पुराणानुभवानां चतुष्टयमित्यर्थः, तुभ्यं भगवते ब्रह्मणे परमात्मने इतिविशेषणचतुष्टयेन, तदेतदाहुः तुभ्यमिति साक्षात्कृताये-  
त्यारभ्य स्मात्तयित्यन्तेन, साक्षात्कृताय अनुभवसिद्धायेत्यर्थः, वैष्णवसिद्धान्तसिद्धायेति पुराणसिद्धायेत्यर्थः, ब्रह्मण इति  
श्रौतायेति श्रुतिसिद्धायेत्यर्थः, स्मात्तयिति स्मृतिसिद्धायेत्यर्थः, प्रधानत्वेन वेति प्रकृतित्वेनेत्यर्थः, पाषण्डेष्विति मायावादादि-  
मार्गेष्वित्यर्थः, निमित्तत्वेनापीति कर्तृत्वेनेत्यर्थः, मायावादिमते मायाया एव कर्तृत्वस्वीकारात् ॥ ६ ॥ आनीतोयं तव पितेत्यत्र  
वेपमानः पुरतो वर्तत इत्यस्यार्थद्विष्टिपण्यां स्फुटः, आनीतोयं तव पितेत्यस्य विचरणे तव पितेतित्वचनादपराधः सोढ इति  
वरुणेन लीलाया एव मुख्यत्वं स्वीकृतं, लीलायामेव नन्दे पितृत्वं तव पितेत्यनेनोक्तं केवलब्रह्मधर्माङ्गीकारे तु भगवतो जन्म-  
राहित्यान् न पितृत्वं ब्रजपतौ सम्भवति, लीलायां पितृत्वेनाङ्गीकारात् तस्य भगवदङ्गीकृतपितृत्वस्यैव वरुणेनोक्तत्वात् सन्तुष्टो  
भगवानतोपराधः सोढ इतिहार्दम् ॥ ७ ॥

गोस्वामिश्रीगिरिधरलालकृता बालप्रबोधिनी

वरुणकृतां स्तुतिमाह—अद्येति चतुर्भिः । प्रभो हे स्वामिन् ! अद्य अधुना मे मया देहो निभृतः धृतः, त्वद्दर्शनादिना मम  
जन्मसाफल्यं जातमित्यर्थः । अद्यैवार्थः परमं फलमधिगतः प्राप्तः, सर्वरत्नाकरपतिनापि मयेतः पूर्वं नैवंविधोऽर्थः प्राप्तः, तवैव  
परमार्थत्वादित्यर्थः । संसारोऽपि त्वद्दर्शनादिना निवृत्तप्राय एव इत्याशयेनाह—त्वत्पादेति । त्वच्चरणमक्ता अध्वनः जन्ममरणादि-  
लक्षणस्य संसारमार्गस्य पारं त्वामवापुः प्रापुः ॥ ५ ॥ एवं स्वकृतार्थतामाविष्कृत्य, अथ स्वापराधं क्षमापयितुकामो भगवतः सर्व-  
शास्त्रसिद्धान्तसिद्धफलरूपत्वं वर्णयन् नमस्करोति—नम इति । भगवते वैष्णवे सिद्धान्तसिद्धाय, ब्रह्मणे श्रुतिसिद्धान्तसिद्धाय,  
परमात्मने स्मृतिसिद्धान्तसिद्धाय, तुभ्यं प्रत्यक्षप्रमासिद्धाय नमः । ननु 'ममापि सर्वजनसाधारणतया प्रत्यक्षत्वात् कथं सर्वशास्त्र-  
सिद्धफलरूपत्वम् ?' इत्याशङ्क्याह—नेति । यत्र भवद्विग्रहे लोकानां जनानां सृष्टिं देवमनुष्यादिशरीरं विकल्पयति या माया  
प्रकृतिः सा नियामकतया कस्मिन्नपि शास्त्रे न श्रूयते, अतो न सर्वजनसाधारणत्वशङ्का युक्ता ॥ ६ ॥ अथ स्वापराधं निवेदयन्  
क्षमापयति—अजानतेति । मामकेन मद्भृत्येन अयं तव पिता आनीत इति यत् तत् मद्भृत्यकृतत्वान्मदपराधं क्षन्तुमहसि ।  
'तर्हि किमित्यानीत' इत्याशङ्क्याह—अकार्यवेदिनेति । कार्यं कर्तव्यमजानता । तत्र हेतुमाह—अजानतेति । त्वद्धर्मं त्वत्प्रभावं  
चाजानतेत्यर्थः ॥ तदज्ञाने हेतुमाह—मूढेनेति, अविद्यामोहितेनेत्यर्थः ॥ ७ ॥ 'प्राप्तकामचेन्वाद्यैश्वर्यस्य तव न काचिदपेक्षा'  
इत्याशयेन सम्बोधयति—गोविन्देति । एष ते पिता त्वया नीयताम् । 'महांश्चायमपराध' इति सूचयन् सम्बोधयति—पितृत्वसल  
इति । 'तथापि सदानन्दरूपस्य तव अनुग्रह एव युक्त' इत्याशयेन सम्बोधयति—कृष्णेति । ममाप्यनुग्रहं कर्तुमहसि । कोऽसावनु-  
ग्रहोऽपेक्षितः इत्यपेक्षायां 'तं त्वमेव जानासि, सर्वसाक्षित्वात्' इत्याशयेनाह—अशेषहरिति ॥ ८ ॥

अन्वितार्थप्रकाशिका

अद्येति ॥ हे प्रभो ! हे भगवन् ! अद्य अधुना मे मया देहो निभृतः धृतः । त्वद्दर्शनात् देहधारणसाफल्यं जातमित्यर्थः ।  
यद्वा । निभृतः पूर्णमनोरथः जातः । अद्यैवार्थः परमं फलमधिगतः प्राप्तः । सर्वरत्नाकरपतिनापि एवंविधोऽर्थः पूर्वं न प्राप्तः ।  
त्वत्पादभाजः त्वत्पादयोर्मक्ताः अध्वनः संसारमार्गस्य पारं त्वामवापुः प्रापुः ॥ ५ ॥ नम इति ॥ भगवते ब्रह्मणे परमात्मने तुभ्यं  
नमः । यत्र भवति लोकानां सृष्टेः कल्पना यस्याः सा माया न श्रूयते अविद्यमानेव तिष्ठति ॥ ६ ॥ अजानतेति ॥ अजानता  
पूर्वोक्तं शास्त्रवचनं तव पितेति वा अजानता मूढेन अकार्यवेदिना कर्तव्यमजानता मामकेन मद्भृत्येनायं तव पिता आनीत इति



यत् तत् मद्भृत्यकृतत्वान्मदपराधं भवान् क्षन्तुमर्हति ॥ ७ ॥ गोविन्देति अर्द्धम् । हे गोविन्द ! हे पितृवत्सल ! एष ते पिता त्वया नीयताम् । ममेत्यर्द्धमसार्वत्रिकं स्पष्टं च ॥ ८ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

हे प्रभो अद्यैव मे मया देहो निभृतः धृतः यदा त्वत्समागमः प्राप्तस्त दैवदेहधारणस्य सफलत्वं जातमित्यर्थः अर्थः सकलधनसंघः अद्यैवाधिकृतः सर्वधनप्राप्तिभ्योपपाधिक्येन प्राप्तः यतः त्वत्पादभाजो जनाः अध्वनः संसारमार्गस्य पारमंतं मुक्तिमवापुः ॥ ५ ॥ नम इति भगवते सर्वेश्वर्यसंपन्नाय ब्रह्मणे बृहत्त्वाद्यसंख्येय गुणैर्महते परमात्मने बद्धमुक्तेभ्यः श्रेष्ठमूर्तये तत्र हेतुः यत्र तव मूर्तोलोकानां सृष्टिं त्रिगुणात्मकसर्गं विकल्पयतीति तथा भूताया माया प्रकृतिः सा नं श्रूयते श्रुतिभिर्नोच्यते तव विग्रहे मायानास्तीत्यर्थः ॥ ६ ॥ इदानीं वक्तव्यमाह अजानतेति तव पितरमजानता ज्ञातृत्वेऽपि अकार्यं वेदिनाकार्या कार्यविवेकशून्ये ममानुचारेण हे पितृवत्सलपितरिदयालो ॥ ७ ॥ बंधूनां गोपगोपीनां गोकुलमगात् ॥ ८ ॥

### भगवत्प्रसादाचार्यविरचिता भक्तमनोरञ्जनी

तदेवाह पञ्चभिः ॥ अद्येति ॥ हे प्रभो, अद्याधुना, मे मया, देहः निभृतो धृतः । यदा त्वद्दर्शनं जातं तदैव देहसाफल्यं जातमित्यर्थः । यद्वा मे मम, देह आत्मा निभृतः पूर्णमनोरथो जात इत्यर्थः । किं च अद्य एव, अर्थः अधिगतः । सर्वरत्नाकर्पतिनापीतः पूर्वं नैवंविधोऽर्थः प्राप्त इत्यर्थः । त्वद्दर्शनान्मम मुक्तिरपि करस्था जातेत्यभिप्रायेणाह । हे भगवन्, त्वत्पादं भजन्तीति त्वत्पादभाजः, ये तेऽपि, अध्वनः संसाराध्वनः, पारं पारभूतं त्वां, अवापुः । किमु त्वद्दर्शनभागहमिति भावः ॥ ५ ॥ एवं स्वकृतार्थतामाविष्कृत्याथ क्षमापयितुकामः क्षमाहेतुः केवलञ्जलिमुद्रैवेत्यभिप्रयन्नसाधारणगुणंविशिष्यन्नमस्करोति ॥ नम इति ॥ भगवते पूर्णषाडगुण्याय, ब्रह्मणे स्वरूपेण गुणैश्च निरतिशयबृहते, परमात्मने लोकत्रयस्यान्तः प्रवेशन्याप्यगतधर्मास्पर्शाभ्यां नियन्त्रे, तुभ्यं नमः । यत्र त्वयि, लोकस्य जीवलोकस्य दृष्टिं ज्ञानं विकल्पयतीति तथाभूता, गुणत्रयोन्मेषानुगुणकर्मरुचिजननद्वारा ज्ञानसंकोचविकाशादिजननहेतुरित्यर्थः । सृष्टिमिति पाठान्तरे लोकसृष्टिं विकल्पयति विविधतया रचयति तथाभूता माया, न श्रूयते । अप्राकृतस्वेच्छोपात्तदेहाय तुभ्यं नम इत्यन्वयः ॥ ६ ॥ अथ स्वापराधं निवेदयन् क्षमापयति ॥ अजानतेति ॥ कार्यवेदि न भवतीत्यकार्यवेदी तेनाकार्यवेदिना विवेकशून्येनेति यावत् । मूढेन, नन्दं भगवतस्तव पितरमित्यजानता, अजानता तव प्रभावानभिज्ञेन, यद्वा भगवच्छास्त्रमजानता, तच्छास्त्रं तु 'कलाद्धा द्वादशीं दृष्ट्वा निशीथादूर्ध्वमेव हि ॥ आमध्याह्नाः क्रियाः सर्वाः कर्तव्याः शंभुशसनात्' इति । मामकेन मङ्गल्येन, अयं तव पिता, आनीत इति यत्, तदिदं हे प्रभो, क्षन्तुं, अर्हसि । यद्यस्मात्तव पिताऽनेन आनीतः, अत एव हि दुर्लभमपि त्वद्दर्शनं नोऽस्माकं जातं ततो भृत्यकृतापराधोऽपि मम तु महाफलाय वभूवें महाफलप्रदो भवानेतदपराधं क्षन्तुमर्हसीति भावः ॥ ७ ॥ इत्युक्त्वा नन्दं समर्पयति ॥ गोविन्देति ॥ हे गोविन्द, हे पितृवत्सल, एषः ते तव, पिता नीयताम् । कृतापराधे स्वस्मिन्ननुग्रहं प्रार्थयते । प्रजा इति । हे प्रभो, सापराधाः अपि, वयं प्रजास्त्वत्प्रजाभूताः, अतः, त्वया, अनुग्राह्याः ॥ ८ ॥

### श्रीहरिसूरिविरचितं श्रीभक्तिरसायनम्

अद्य मे इति : १०.२८.५.

यत्रोत्तरेन्द्रसना श्रुतिवासनाऽपि श्रुत्यास्यवागपि च पञ्चमुखस्य दृष्टिः ।

आसीद् विकुण्ठगतिरेष जडप्रवृत्तिस्तत्राहमच्युत कियानिह ते महिम्नि ॥ ११ ॥

सर्वाप्रतिष्ठितपदादिमभूमिरासमेतावदीश पदयोस्तव दर्शनेन ।

सद्योगिमानसमिवाभृतसिन्धुपूर्णलोलविहारसिकोऽभवमद्य सत्यम् ॥ १२ ॥

प्रभुः प्रगल्भोऽस्म्यहमप्रगल्भः प्रभुः प्रकृष्टोऽस्म्यहमप्रकृष्टः ।

ततश्च सर्वेश्वर किं न सिद्धं सेव्यस्त्वमद्धा लघुसेवकोऽहम् ॥ १२ ॥

हृदयं यस्य यासीश सोऽनन्तं सुखमश्नुते । सदनेऽद्य ममायातस्तस्मिन् भाग्यं वदामि किम् ॥ १४ ॥

मात्स्यन्यायः सदन्यायस्थितिं बोधयतीह न । तदस्तु साम्प्रतं स्वेष्टसाधको विनयो हि मे ॥ १५ ॥

अजानतेति : १०.२८.७.

सर्वेश्वरस्य जनकः सकलाधिकग्रीर्मान्यो न चान्यवदनादरणीय एषः ।

एवं प्रभो यदि विविक्तमतिश्चरश्चेत् तद्वारुणीस्थितिफलं भविता किमस्य ॥ १६ ॥

अस्माभिरन्धितनयाश्चक्षुरोऽस्ति कीदृगत्रस्थितैरपि न जातुचिदप्यलौकिक ।

एवं मयाऽनुचरसंसदि कौतुकेन प्रोक्तं ततस्तमयमानयदन्तिकं मे ॥ १७ ॥



यत् सर्वतोमुखगतिर्भुवनाधिकश्रीरस्म्यन्वुजातवसतिर्विधिवत् तदस्मिन् ।  
 भाव्या पितामहपदातिरपीति लोकताताहृतस्तव पितेति न घत्स्व रोषम् ॥ १८ ॥  
 मदीयोऽयमिति श्रीश यं त्वमङ्गीकरोष्यहो । तस्य भीतिर्न कुत्रापि भवत्यस्य तु का पुनः ॥ १९ ॥  
 नन्दद्वारानन्दलाभो भवेत् त्वदर्शनोद्भवः । अपूर्वैव ममाशेषमपूर्वाशा विलासिनः ॥ २० ॥  
 न चित्रं किमिदं देव प्रमादाशाविलासिना । त्वया मुदा मदाशेषं न मदाशेति लक्षिता ॥ २१ ॥  
 एवं ममेश हृदि या तव दर्शनाशा सा पूर्णतां करुणया भवताऽद्य नीता ।  
 तत् किं ब्रवीम्यहमितो भुवनेषु धन्यो भक्त्येवपाशपदभाक् च सदाप्रतिष्ठः ॥ २२ ॥  
 एतद्वराशयेनैव ज्ञात्वापि पितरं तव । नाहं प्रेषितवान् शीघ्रमिति मनुं क्षमस्व मे ॥ २३ ॥  
 गोविन्द नीयतामिति : १०.२८.८.  
 गृहीत्वा स्वजनानन्दं नन्दमेनमनेनसम् । गोकुलालङ्कृतो भूत्वाऽऽनन्दगोपं सुखं दिश ॥ २४ ॥  
 भूयो नातिशतं कृत्वा प्रार्थये त्वामिदं हरे । नेतः कदापि भूयान्मेऽपूर्वाशा पतिता मतिः ॥ २५ ॥

### कृष्णप्रिया

श्री वरुण देव कहने लगे, हे नाथ हे भगवन् ? वास्तविक रूप से मैंने आज शरीर धारण किया ऐसा लगता है । सचमुच आज ही मेरा जन्म हुआ ऐसा मानता हूँ । परम पुरुषार्थ आज ही पाया यह निश्चय है, क्योंकि आपके पादारविन्द आज इस दास के द्वार पर पधारे । हे भगवन् ? आपके श्रीचरणों की सेवा करने वाले लोग ही भवसागर से पार हो जाते हैं ॥ ५ ॥ हे दयानिधि ? आप ही परमात्मा है, आप ही परब्रह्म है, आपका ऐश्वर्य सर्वश्रेष्ठ है । जन जीवन में भ्रम पैदा करने वाली और लोकसृष्टि का कारण माया आध में नहीं, आप को छु सकती नहीं । माया पर आपका प्रभाव है आप पर माया का प्रभाव नहीं । अन्त में आपके श्रीचरणों में प्रणाम ॥ ६ ॥ नाथ ? धर्म का सिद्धान्त को न समझने वाले और आपके पितृचरण श्रीनन्द बाबा को न जानने वाले और कार्याकार्य का तत्व के अनभिज्ञ मेरे सेवक ने मोहवश यह अपराध किया । पूज्य पितृचरणों को यहाँ ले आया और कष्ट पहुँचाया । हे नाथ इस अपराध को क्षमा करें ॥ ७ ॥ श्रीशुकाचार्यजी ने कहा— राजन् ? जलाधिपति वरुण देव ने विनय पूर्ण भक्ति समर व्यवहार से, सर्वेश्वर भगवान् श्रीकृष्ण को प्रसन्न किया । भगवान् श्रीकृष्ण भी वरुण लोक से अपने पितृचरण श्रीनन्दराय जी को साथ लेकर ब्रज में पधारे और निज जन निज वन्धुजन को सपरिवार पारावार सुख दिया ॥ ८ ॥

नन्दस्त्वतीन्द्रियं दृष्ट्वा लोकपालमहोदयम् । कृष्णे च सन्नतिं तेषां ज्ञातिभ्यो विस्मितोऽब्रवीत् ॥ ९ ॥  
 ते त्वौत्सुक्यधियो राजन् मत्वा गोपास्तमीश्वरम् । अपि नः स्वगतिं सूक्ष्माद्युपाधास्यदधीश्वरः ॥ १० ॥  
 इति स्वानां स भगवान् विज्ञाया खिलदृक् स्वयम् । सङ्कल्पसिद्धये तेषां कृपयैतदचिन्तयत् ॥ ११ ॥  
 जनो वै लोक एतस्मिन्नविद्याकामकर्मभिः । उच्चावचासु गतिषु न वेद स्वां गतिं भ्रमन् ॥ १२ ॥

### कर्ममक्षमा

अन्वयः—नन्दः तु महोदयम् अतीन्द्रियम् लोकपालम् दृष्ट्वा च तेषाम् कृष्णे सन्नतिम् दृष्ट्वा विस्मितः ज्ञातिभ्यः अब्रवीत् ॥ ९ ॥ राजन् ! औत्सुक्यधियः ते गोपाः तम् ईश्वरम् मत्वा, अधीश्वरः अपि नः सूक्ष्माम् स्वगतिं उपाधास्यत् ॥ १० ॥ अखिलदृक् सः भगवान् इति, स्वानाम् तेषाम् संकल्पसिद्धये स्वयम् कृपया एतत् अचिन्तयत् ॥ ११ ॥ एतस्मिन् लोके अविद्या कामकर्मभिः उच्चावचासु गतिषु भ्रमन् जनः स्वाम् गतिम् न वेद ॥ १२ ॥

### श्रीधरस्वामिबिरचिता भावार्थदीपिका

अतीन्द्रियमदृष्टपूर्वं लोकपालस्य महोदयमैश्वर्यम् ॥ १० ॥ अत्यौत्सुक्ययुक्ता धीर्येषां ते । अपि किं स्वगतिं स्वस्थानं सूक्ष्मां ब्रह्माख्यां चोपाधास्यदुपाधास्यति । नोऽस्मान्नापयिष्यतीति संकल्पितवत् इत्यर्थः ॥ ११ ॥ इत्येवंभूतं स्वानां तेषां संकल्प-मखिलदृक् सर्वज्ञः स्वयमेव विज्ञाया तेषां संकल्पसिद्धये कृपयैतद्वक्ष्यमाणमचितयत् ॥ १२ ॥

### श्रीवैश्वरकृतो भावार्थदीपिकाप्रकाशः

एवमुक्तविधया । ईश्वराणां हिरण्यगर्भादीनामपीश्वरो नन्दनन्दनः । बंधूनां गोपानाम् । अवहत्यापयामास । ईश्वरेश्वरत्वं दर्शयति—तथाहि—बीजाङ्कुरतरुपमेष्वीरासूत्रविराट्स्वनतबीजगर्भफलोपसः श्रीकृष्णोऽनंतकोटिब्रह्मांडनायक इति प्रसिद्धम् ।

१. ते चो—बीर । २. स्वधी—विज । ३. य स्थिरनिश्चयम्—प्रा. पा. । ४. स्वगति—विज. ।



अयमेवार्थः श्रीशंकरभगवत्पादैर्वेदांतसारे वनवृक्षदृष्टांतेन समष्टिव्यष्टिरूपेण स्थूलसूक्ष्मकारणानि प्रतिपाद्य समष्टिवनदृष्टांतेन प्रतिपादितः । “शास्त्रेऽयंतस्तद्धर्मोपदेशात्” इत्यत्र “य एवोत्तरादित्ये हिरण्यमयः पुरुषो दृश्यते हिरण्यश्मश्रुहिरण्यकेश आग्रणत्वात्सर्व एव सुवर्णस्तस्य यथा कण्यासं पुंडरीकमेवाक्षिणी तस्योदिति नाम स एष सर्वेभ्यः पाप्मभ्य उदेति ह वै सर्वेभ्यः पाप्मभ्यो य एवं वेद” इति नामरूपवतमादित्यमंडलांतर्वर्त्तिनं नारायणमुदाहृत्य तस्य च ऋक्सामचगेष्णाविति नारायणस्य कृत्स्नप्रपंचात्मके ऋक्सामे अंगुलिपर्वणी इत्युक्तं ततो नंतकोटिब्रह्मांडाश्रयत्वं सर्वाकृते ब्रह्माणो युज्यते । अयमेव नंदनंदनो महामायावी मुमिप्रलयकैवल्येषु कर्मोपरमे सति जगदिंद्रजालं स्वमूर्त्या सह तिरोधायापास्तसमस्तविशेषं ब्रह्मात्मानं प्रापयति कर्मशेषसत्त्वे पुनरुद्भावयति च ततश्चास्य स्वाविद्याभावादसंगत्वं पराविद्याकल्पितोपाधिसंबंधात्प्रतिमायाभोजकत्ववन्नित्यंतृत्वमविद्यायाश्चाद्यंत-शून्यत्वात्तन्नित्यत्वं चेति सिद्धम् । नन्वसंगस्य “अस्थूलमनगु निष्क्रियं शांतम्” इत्यादिश्रुतेः सर्वविशेषशून्यस्य नामरूपनित्यंतृत्वादिकं च कथं घटेतेति चेत् । अत्र ब्रूमः । “कौलिके प्रतिमाद्वारा चैत्रे भोग इवेशता । असंगे भूम्नि जीवौघकल्पितोपाधियोगतः ॥” अनादौ संसारे जीवेश्वरविभागस्याप्यनादित्वाद्वज्ज्वां भुजङ्ग इव जीवौघस्याविद्या शुद्धेऽपि चिदात्मनीशसूत्रादिकं कल्पितमिदमेव ब्रह्मणः शरीरम् । यथा कौलिकः प्रतिमां कृत्वेदमेव चैत्रशरीरमिति भावयति तद्वत् । यथा च प्रतिमाद्वारा चैत्रस्य मुखदुःखादिभोगो भवति तस्या हस्तवेधे चैत्रस्यापि हस्तवेधो जायते तस्यै पायसे समर्पिते चैत्रस्यापि पायसभोगो जायते एवं शुद्धयामपि चिति जीवौघकल्पितोपाधिद्वारा ईशनादिकं भवति । इथांस्तु विशेषः—जीवस्य स्वाविद्या कल्पितं शरीरंतरमस्तीति प्रतिमानिमित्तकोऽपि भोगः स्वदेहावच्छेदेनैव जायते न प्रतिमावच्छेदेन । चित्तस्तु तदभावाद्धिभूत्वाच्च परकल्पितोपाध्यवच्छेदे नैव नित्यंतृत्वादिकं भवति । तच्चाकर्मजत्वाच्चित्तौ न संसृज्यते यथा जीवे भोगः यथा वा कल्पितसर्पगतं भीषणत्वं रज्ज्वायाम् । एवं च व्यवहारतः संसारस्याद्यंतशून्यत्वात्तत्कारणीभूतस्येशादेरपि तथात्वं वक्तव्यं किमुतेशादिकारणीभूतायाः श्रोकृष्णमूर्तेः । ईशः समष्टिकारणोपाधिः सूत्रात्मा समष्टिसूक्ष्मशरीरोपाधिः विराट् समष्टिस्थूलोपाधिः । ते च बीजोपमे ईशः अकुरोपमः सूत्रात्मा वृक्षोपमो विराडित्येवं ज्ञेयाः । श्रीकृष्णस्तु परिपक्वान्तवीजगर्भफलोपमोस्त्यत एव सर्वकारणकारणेश्वरेश्वरसर्वेश्वरपुरुषोत्तमोत्तमादिशब्दैस्तन्नामोदाह्रियते । निरूपितं चैतद्विस्तरेण नीलकंठाचार्यैश्श्रीमहाभारतसभापर्वभावदीपे इत्यलं प्रपंचेन । आगात् सूर्योदयात्पूर्वमेवेति ज्ञेयम् ॥ ९ ॥ अतिचमत्कारवन्ति इन्द्रियाणि यतस्तम् । महोदयं महैश्वर्यम् । तेषां लोकपालानाम् । अत्रवीदिति द्वादशीमध्य एव पारणं कृत्वा आस्थान्यामुपवेश्यैवेति ज्ञेयम् ॥ १० ॥ स्वगतिं स्वोपासकानाम् । सूक्ष्मां ब्रह्मानन्दरूपां वैकुण्ठामिरूपां वा । उपधास्यति नोऽस्मान् प्रापयिष्यते । भो ब्रजराज त्वयैव पूर्वं गगोक्त्याऽस्य नारायणसाम्यमुक्तं न तु नारायणत्वम्, संप्रति तु वरुणस्तुत्या साक्षादष्ट्वा यदि नारायणत्वमेव निर्धारयसि तदा बन्धूनामस्माकं सांसारिकाणामप्यवश्यमेव मनोरथमयं पूरयिष्यत्येव । यतस्तव पुत्र एव मम भ्रातुः पुत्रोऽस्य भगिनीपुत्रोऽस्य दौहित्रः परमेश्वरोऽयमस्मिन्नेते वयं स्निह्याम एव, अयमप्यस्मात्स्वासज्जत्येव । तद्गो गोपाः परमेश्वरत्वादस्मात्स्ववर्वाङ्मनीयं यथेष्टं गृहीतेत्युक्ते केचिदाहुर्दयं मुक्ता एव बुभूषाम इति, अन्ये वयं वैकुण्ठवासिन एव बुभूषामेति पृथक्पृथग्विविधमतयो विविधसंकल्पवन्तो वभूवुर्न तु “युवां न नः सुतौ साक्षात्प्रधानपुरुषेश्वरौ” इति, ‘तत्ते गतोऽस्म्यरणमद्य पदारविदम्’ इति, ‘सखेति मत्वा प्रसभं यदुक्तम्’ इत्याद्युक्तिमन्तो वसुदेवाजुं नादय इव ऐश्वर्यज्ञानो परागात्स्वसंबंधशैथिल्यवन्तो वभूवुरित्यर्थः ॥ ११ ॥ स्वानां स्वेषां ज्ञातीनाम् ‘स्वोऽर्थज्ञात्यन्यवाच्यपि’ इत्युक्तं । अज्ञातिथनाख्यायमित्युक्तेः अज्ञातिथनाख्यायमित्युक्तेः सर्वनामकार्याभावः ॥ इतो वस्तुतः स्वानां ज्ञातीनां संकल्पं विज्ञाय तु स्वयं अखिलं ब्रह्मानुभवं सुखं वैकुण्ठवाससुखं च पश्यति जानातीत्यखिलहृक् । स्वपरिक्रमेमतारतम्येन तत्सान्निध्य ऐश्वर्यावरणतारतम्यत्वेऽपि तदानीं लीलाशक्तिप्रेरणवशादेव सम्पूर्णसर्वज्ञत्वोदयात् गोपीनाम्, तेषां तु तत्प्रेमामाधुर्यकणिकयाऽपि ब्रह्मसुखदैकुण्ठसुखयोनीचीनीकृतत्वेपि तेषां नरलीलत्वेन मुग्धानां संकल्पसिद्धये तत्संकल्पितं ब्रह्मसुखं वैकुण्ठसुखं च ताननुभावयिष्यन्निदमचितयत् ॥ १२ ॥

### श्रीसज्जीवगोस्वामिकृता वैष्णवतोषिणी

एवमुक्तप्रकारेण व्यवहारेण वचनेन व्यवसायेन च । ननु, एतावन्महापराधे तावन्मात्रेणैव कथं प्रसन्नोऽभूत् ? तत्राह भगवान् सर्वज्ञः तत्त्वतस्तदोपो नास्तीति विज्ञानादवित भावः भगवत्त्वे हेतुः अखिलानामीश्वरः प्रवर्त्तकः ईश्वरेश्वर इति पाठः कश्चित् ॥ ९ ॥ एवं यद्गोविन्दत्वं दर्शितं तस्यैव महिमददर्शनाय तदास्पदस्य महिमानं दर्शयति—नन्दस्त्वित्यादिना । तुशब्दो भिन्नोपक्रमे तेषां वरुणस्य तल्लोकवासिनां च विस्मित इति केवलमधुरनरलीलावेशादिति सिद्धान्तितमेव श्रीकृष्णप्रेमैव हि सर्वोत्कर्षहेतुर्न सम्पदादय इति तदपेक्षा चेत्तेऽपि हि दर्शयिष्यन्त इति भावः ॥ १० ॥ ते तादृशतन्नित्यपरिकरा अपि प्रेमविशेषेण गोपाः कीदृशं स्यादित्युत्कण्ठितधियः अतः स्वगतिशब्देनात्र स्वस्थानमित्येव लभ्यते न तु ब्रह्माख्या सूक्ष्मामित्यनेन च न सा प्रोच्यते स्वगतिमित्यस्यैव विशेषणत्वेन प्रतीतेः शब्दबुद्धिकर्मणां विरम्य व्यापाराभाव इति न्यायविरोधादस्यैव पुनरावृत्तिश्च न स्यादिति सूक्ष्मां दुर्ज्ञेयां तदेवमेषां तादृशस्वगतिं दिदृक्षा च तत्प्रेमैव अधीश्वरताज्ञानेपि स्वाभाविकपुत्रतादिविज्ञानानुपमदीत् ॥ ११ ॥ स्वानां



ज्ञातीनां "स्वमज्ञातिधनाख्यायाम्" इति शब्दस्थितेः इति कृष्णस्य तथैव तत्प्रेममयाभिमानं दर्शयति स ब्रजजनाखिलमनोरथपरि-  
पूर्णव्यग्रः स्वयमिति तैलङ्गादिना साक्षादविज्ञापितमपि स्वयमेव विज्ञाय ॥ १२ ॥

श्रीमत्सनातनगोस्वामिकृता बृहद्वर्णवतोषिणी

तथाप्यन्तः क्रोधं श्रीभगवन्तं दृष्ट्वा भीतः श्रीनन्दप्रदर्शनादिना प्रशमयन्नाह—गोविन्देति; गां स्वर्गमिन्द्रत्वेन विन्दतीत्येवं  
निजप्रभुत्वमेव साधितम् । यद्वा, महापराधीनापीन्द्रेण कृतस्य गोविन्दतयाभिषेकस्य स्वीकारेण परमकारुण्यादिकं सूचितम् । तव  
पिता एष साक्षाद्वर्त्तते, अत एतदप्येवमपि पितृभक्तस्य तव क्रोधो न युज्यत इति भावः; अतो नीयतां गृहीत्वा गम्यतामित्यर्थः । यद्वा,  
गोविन्दत्वेन तव एष एव पिता पितृत्वयोग्य इत्यर्थः । अतएव हे पितृवत्सल ! नीयताम्; यद्वा, एष नीयतां सत्वरं निजस्थानं  
प्राप्यताम्, द्वादश्यन्तरेवास्य पारणापेक्षणात् । पितृवत्सलत्वेन गृहोऽयं भावः—पितृवत्सलत्वात् पितृवर्त्तमेव श्रीभगवानत्रागच्छेत्,  
तत एव निजगृहान्तः स्वच्छन्देन तत्सन्दर्शनं महार्चनं च सम्पद्यत, न चान्यथेति मन्त्रणायामत्रानीतः पूज्यतया भक्त्या  
निजान्तिक एव स्थापितः, तदभिप्रतमस्माकं सिद्धम्, अतोऽधुनानीयतामिति ॥ ११ ॥ एवमुक्तप्रकारेण व्यवहारेण वचनेन व्यवसायेन  
च । ननु एतावन्महापराधे तावन्मात्रेणैव कथं प्रसन्नोऽभूत् ? तत्राह—भगवान् सर्वज्ञः, तत्त्वतस्तद्दोषो नास्ति, विशेषतश्च मत्सन्दि-  
दृक्ष्यैव तथा कृतम्, पितुरपि भयदुःखादिकं विचारयन्नित्यर्थः; भगवत्त्वे हेतुः—अखिलानामिन्द्रादीनामीश्वरः प्रवर्त्तकः; यद्वा,  
जगतां बहिरन्तः प्रभुः; यद्वा, जगदीश्वरोऽपि स्वस्य पितरमिति तस्मिन् भक्तिविशेषः; तस्य च तत्—पितृत्वे स्वत एव भयविकाराद्य-  
भावो दर्शितः, अत आदाय हस्ते धृत्वा स्वस्थानमागतः, अतएव बन्धूनां ब्रजजनानां मुदं प्रवाहरूपेण निरन्तरं प्रापयामासेत्यर्थः;  
च—शब्दात् श्रीनन्दस्य द्वादश्यन्तः पारणाभहोतसवञ्च सूचितः । प्रसादित इति स्वल्पापराधतया भगवद्विदृक्षया महापूजया वरुण-  
स्येन्द्रान्महाविशेषं बोधयति; अतएव तेन संकीर्तित एवेत्युक्तम्, न च प्रसादित इति महापराधेनान्तः प्रसादनाशक्तेः, अतएव  
वरुणस्य भक्त्यपेक्षया तद्गृहे भगवतो गमनमिति ॥ १० ॥ एवं निजभक्तानां देवानां मनोरथपूरणमुक्त्वा परमप्रियाणां ब्रजजनानां  
तद्वदन् तत्राग्रे श्रीगोपिकानां वक्ष्यन् सूचीकटाह—न्यायेनादी गोपानामाह—नन्दस्त्वित्यादिना । तु—शब्दो मित्रोपक्रमे । तत्तदुक्त्या  
ज्ञातीनामौत्सुक्यार्तिविषयवर्द्धनात् लोकपालानामपि महान्तमुदयं वैभवं दृष्ट्वा, तेषामपि कृष्णे सन्नतिं परमभक्तिञ्च दृष्ट्वा, इति वरुण-  
लोकादागच्छन् पथीन्द्रादीनामपि महोदयं सन्नतिं चापश्यदिति बहुत्वेन बोध्यते । यद्वा, तेषां वरुणादीनां वरुणलोकेऽप्येषां च  
सुरश्रेष्ठानां वृत्तेस्तदपेक्षया बहुत्वम्; यद्वा, महोदयादिदृष्ट्या महत्त्वेन बहुत्वेन बहुत्वम्, अतीन्द्रियमिन्द्रियाग्राह्यं विचित्रानन्तरूप  
मित्यर्थः । विस्मितः, तेषां तादृशसन्नत्यसम्भवात्; अतो ज्ञातिभ्य उपनन्दादिभ्यस्तं तां चाब्रवीत्; यद्वा, अन्ययानामनेकार्थत्वा-  
दप्यर्थे तु—शब्दः । अकारप्रश्लेषश्च तादृशं तं तत्राह दृष्ट्वापि अविस्मितः, केवलं ज्ञातीनां सन्तोषार्थं तान् प्रत्यब्रवीत् ॥ ११ ॥ गोपाः  
स्वभावतः प्रेमविवशा अपि, हे राजन्निति स्नेहभारक्रान्तचित्तानामपि तेषां तथामननेन कौतुकात् सम्बोधनम्, अन्यत्तैर्व्यञ्जितम् ।  
यद्वा, औत्सुक्यधियः कौतुकाक्रान्तचित्ता बभूवुः, यतो गोपाः कृष्णवत् विचित्रविनोदपराः; कथम् ? तदाह—अपीति, स्वगति-  
मात्मतत्त्वं सूक्ष्मां तद्दर्शनाद्यपेक्षया स्वल्परामपि नोऽस्मानपि किमुपायत्वेन भक्त्युपकरणत्वेन वाधास्वदर्पयिष्यति । ननु परमपद-  
दातासौ स्वल्पद्रव्यमेतत् कुतो दास्यति ? तत्राहुः—अधीश्वरो भक्तानामस्माकं परमप्रभुः । यथानेकामूर्त्यरत्नादिविभूषितेनापि  
वालकेन कदाचित् क्रीडाकौतुकेन प्रार्थ्यमानं काचखण्डमपि पिता स्नेहेन दद्यात्तद्वदिति भावः । यद्वा, स्वस्य तस्य गतिं गम्यं स्थानं  
सूक्ष्मव्यक्तं प्रपञ्चातीतं वास्मान् प्रापयिष्यति किम् ? न तु तस्य स्थानमिदमेव, तत्राहुः—अधीश्वरो ब्रह्मादीनां सर्वेषां लोकपाला-  
नामीश्वरः, अतो ब्रह्मादीनामिव तस्याप्यैश्वर्यरूपरूपरूपरूपस्थानान्तरं भविष्यतीति भावः । इति कौतुकाविशेषेणैव तद्विदृक्षे-  
षामिति; यद्वा, सूक्ष्मामसमदुर्वितर्का स्वेषां निजप्रियजनानां गतिं गम्यं पदं वैकुण्ठम्, यद्वा, वैकुण्ठस्योपरितनप्रदेशस्थं गोलोका-  
ख्यमस्मान् न प्रापयिष्यति किम् ? स ब्रजजनाखिलमनोरथपरिपूर्णव्यग्रः, स्वयमिति तैलङ्गादिना साक्षादविज्ञापितमपि स्वयमेव  
विज्ञाय कृपयैव केवलं पितृस्नेहाक्रान्तपुत्रन्यायेन एतद्वक्ष्यमाणमचिन्तयत्, अन्यथा स्वत एव तेषां तदशेषसम्पत्त्या संकल्पसिद्धयर्थं  
चिन्तनानुपपत्तेः । अन्यत्तैर्व्याख्यातम्, यद्वा, इति उक्त प्रकारमौत्सुक्यधीत्वं स्वानां ब्रजजनानामशेषदृक् सर्वतत्त्वं जानन्नपी-  
त्यर्थः । विज्ञाय तेषामौत्सुक्यभरेण साक्षादिवानुभूय, यतो भगवान् सर्वैश्वर्ययुक्तः, अन्यत् समानम् ॥ १२-१३ ॥

श्रीमद्वीरराघवाचार्यकृता भागवतचन्द्रचित्रिका

कृतापराधे स्वस्मिन्ननुग्रहं प्रार्थयते—प्रजा इति । प्रजाः पुत्रप्रायाः वयमत एव हे प्रभो ! सापराधा अप्यनुग्राह्या एव  
त्वयेति शेषः ॥ ९ ॥ इत्थं वरुणेनेति शेषः प्रसादितः प्रसन्नीकृतः कृष्णः पितरमादाय बन्धूनां मुदं हर्षमावहन् जगाम ॥ ९ ॥  
नन्दस्त्वतीन्द्रियमदृष्टपूर्वं वरुणस्य महोदयमैश्वर्यं तेषां वरुणादीनां कृष्णे सन्नतिं नम्रतां धृत्यतामितियावत् दृष्ट्वा अतीव विस्मितः तत्  
ज्ञातिभ्योऽन्ववर्णयत् ॥ १० ॥ ततस्ते नन्दस्य ज्ञातयो गोपाः हे राजन् ! त्वं कृष्णं साक्षात् जगदीश्वरं परमपुरुषं मत्त्वौत्सुक्ययुक्ता  
धीर्येषां तथाभूताः अयमीश्वरः कृष्णः सूक्ष्ममतीन्द्रियां स्वगतिं स्वरूपरूपगुणविभूतिप्रकारं नोऽस्माकमुपाधास्यत्यपि दर्शयिष्यति  
किमिति सङ्कल्पितवन्तः उपाधानमत्र दर्शनं धातूनामनेकोर्थत्वादुत्तरानुगुण्याच्च ॥ ११ ॥ इत्थं स्वानामभिप्रायमिति शेषः । अखिल-  
दृक् हेतुगर्भमिवं तत्त्वात् स्ववमेव विज्ञाय तेषां मनोरथसिद्धये कृपयैतद्वक्ष्यमाणमचिन्तयत् ॥ १२ ॥



## श्रीविजयध्वजतीर्थकृता पदरत्नावली

बन्धूनां च मुदमवहत् ॥ ९ ॥ अतीन्द्रियम् इन्द्रियाविषयम् ॥ १० ॥ नन्दवर्णितकृष्णमाहात्म्यं श्रुत्वा गोपानां बुद्धौ किमन्वर्तत ? तत्राह-त इति । तुशब्दोऽवधारणार्थो विशेषार्थो वा औत्सुक्यधियः पूर्वस्माद्विशिष्टभक्त्या हृतबुद्धयः ते गोपाः तं कृष्णमधीश्वरं ब्रह्मादेरप्यधिकम् ईश्वरमेवं मत्वा ज्ञात्वा एषोऽधीश्वरो नोऽस्माकम् इष्टमकरिष्यत् तर्हि सूक्ष्मातीन्द्रियां स्वर्गतिं स्वस्थानमभ्युपाधास्यदर्शयिष्यदिति ॥ ११ ॥ बुद्ध्या मनीषितम् एवं कथमवगतमित्यतः कृष्णचिन्तनेनावसीयत इत्याशयेनाह-इतीति । स्वानामिति सर्वनामसंज्ञामन्तरेण प्रयोगो ज्ञानित्वविशेषद्योतनाय स्वानां ज्ञातिनां हार्दं विज्ञाय तत्र हेतुरखिलदृगिति ॥ १२ ॥

## श्रीमज्जीवगोस्वामिकृतः क्रमसन्दर्भः

विस्मित इति केवलमधुरनरलीलावेशादिति सिद्धान्तितं नन्दस्त्वित्यादिना ॥ १०-१२ ॥

## श्रीमज्जीवगोस्वामिकृतः बृहत्क्रमसन्दर्भः

अतोऽनुपहित शुद्धचैतन्यं भगवान् । एवं स्तुत्वा ब्रह्माख्यां सूक्ष्मां शक्तिं दिदृक्षवस्ते मनोरथं चक्रुरित्याह-अपि न इत्यादिः । अपिः सम्भावनायान्, अधीश्वरः सर्वेश्वरः, सूक्ष्मां स्वर्गतिं स्वयदवीमपि उपाधास्यदर्शयेदिति स्वानां ज्ञातीनां स स्वयं भगवान् श्रीकृष्णः सर्वज्ञो विज्ञाय विशेषेण ज्ञात्वा कृपयैतदचिन्तयदिति परेणान्वयः ॥ १४ ॥

## श्रीमद्विश्वनाथचक्रवर्तिकृता सारार्थवार्त्तिनी

आगादिति सूर्योदयात् पूर्वमेवेति ज्ञेयम् ॥ ९ ॥ अतीन्द्रियं अतिचमत्कारवन्ति इन्द्रियाणि यतस्तं महोदयं महैश्वर्यं तेषां लोकपालानां अब्रवीदिति द्वादशीमध्ये एव पारणं कृत्वा आस्थान्यामुपवेश्यैवेति ज्ञेयम् ॥ १० ॥ औत्सुक्ययुक्ता धीर्येषां ते स्वर्गतिं स्वोपासकानां गतिं सूक्ष्मां मायातीतां ब्रह्मानन्दरूपां वैकुण्ठप्राप्तिरूपां च उपाधास्यत् उपाधास्यति नोपधास्यति नोऽस्मान् प्रापयिष्यते भो ब्रजराज ! त्वयैव पूर्वं गर्गोक्त्वा अस्य नारायणसाम्यमुक्तं ननु नारायणत्वं संप्रति तु वरुणस्तुत्या साक्षाद्दृष्ट्या यदि नारायणत्वमेव निधारयसि तदा बन्धूनामस्माकं संसारिकाणामप्यवश्यमेव मनोरथमयं पूरयिष्यत्येव यतस्तव पुत्र एव मम भ्रातुः पुत्रः अस्य भगिनीपुत्रो अस्य दौहित्रः परमेश्वरोऽयमस्मिन्नेते वयं स्निह्याम एवायप्यस्मात्स्वासज्जति तद्गो गोपाः ! परमेश्वरादस्मात् स्वस्व-वाञ्छनीयं यथेष्टं गृहीतेत्युक्ते केचिदाहुर्वयं मुक्ता एव बुभूयामेत्यन्ये वयं वैकुण्ठवासिन एव बुभूयामेति पृथक् पृथग्विविधमतयो विविधसङ्कल्पवन्तो बभूवुर्ननु युवां न नः सुतौ साक्षात् प्रधानपुरुषेश्वराविति "तत्त गतोऽस्म्यरणमद्य पदारविन्दम्" इति सखेति मत्वा प्रसमं यदुक्तमित्याद्युक्तिमन्तो वसुदेवार्जुनादय इव ऐश्वर्यज्ञानोपरागात् स्वसम्बन्धशैथिल्यवन्तो बभूवुरित्यर्थः ॥ ११ ॥ इति एवंभूतं स्वानां ज्ञातीनां सङ्कल्पं विज्ञाय स्वयन्तु अखिलं ब्रह्मानुभवसुखं वैकुण्ठवाससुखं ब्रजभूमिप्रेमसुखं च पश्यति जानातीत्यखिलदृक् स्वपरिकरतारतम्येन तत्सान्निध्ये ऐश्वर्य्योवरणतारतम्यवस्त्रेपि तदानीं लीलाशक्तिप्रेरणवशादेव सम्पूर्णसर्वज्ञत्वोदयात् गोपानां तेषान्तु तन्मेममाधुर्य्यकणिकयापि ब्रह्मसुखवैकुण्ठसुखयोर्नीचीनीकृतत्वेऽपि तेषां नरलीलत्वेन मुग्धानां सङ्कल्पसिद्धये तत्सङ्कल्पितं ब्रह्मसुखं वैकुण्ठसुखं च ताननुभावयिष्यन्निदमचिन्तयत् ॥ १२ ॥

## श्रीमच्छुकदेवकृतः सिद्धान्तप्रवीणः

अतीन्द्रियमदृष्टपूर्वं लोकपालस्य वरुणस्य महोदयमेश्वर्यं तेषां वरुणादीनामनेन वरुणपुत्रकलत्रादिभिरपि भगवान् सन्नत्यादिना पूजित इति गम्यते ॥ १० ॥ तं श्रीकृष्णमीश्वरं साक्षात्परमपुरुषं मत्वा औत्सुक्ययुक्ता धीर्येषां ते अपि स्वर्गतिं गम्यते इति गतिर्नित्यविभूतिरूपा तामुपाधास्यत् उपाधास्यति न अस्मान् प्रापयिष्यतीति सङ्कल्पितवन्त इत्यर्थः ॥ ११ ॥ इतीत्यभूतं स्वानां सङ्कल्पम् अखिलदृक् सर्वज्ञः स्वयमेव विज्ञाय तेषां सङ्कल्पसिद्धये कृपयैतद्वक्ष्यमाणमचिन्तयत् ॥ १२ ॥

## श्रीसत्यधर्मकृता श्रीभागवतटिप्पणी

प्रसादितो वरुणेन बन्धूनां मुदमावहन्सन्स्वपितरमादायागात् । कीदृशीं गोशालां प्रत्यतोऽप्याह । बन्धुना नन्दरूपेणान्यूना तां प्रतीति । मुदं च बन्धूनामावहन्निति वा ॥ ९ ॥ अतीन्द्रियं साधारणमानवगोचरं लोकपालस्य वरुणस्य यो महानुदयस्तं नन्दस्तेषां वरुणादीनां कृष्णे सन्नतिं प्रणवतां च दृष्ट्वा ज्ञातिभ्यो प्रासगतगोपेभ्यो विस्मितः सन्नब्रवीत् ॥ १० ॥ नन्दस्तन्नन्दनमहिमानमाकलय्य गोपा एवं स्वमनसि दध्याुरित्याह ॥ ते त्विति । औत्सुक्येन सहिता धीर्येषां प्रोक्तोऽपि विशेषतोऽशेषाणां, भक्तिवद्भूदिति विशेषद्योतकस्तुः । स्वौत्सुक्यधीरिति पदमेकं । बह्वौत्सुक्यसहितचेतस्काः प्राक् । इदं च स्वं स्वानुभूतविलक्षणमन्यदौत्सुक्यं यस्यां सा त्वौत्सुक्यां सा च धीर्येषां त इति वा । अन्यथा तोरेकस्यातिरेकः स्यात्स्यान्वान्वयः क्लेशेन । अधीश्वरं त्वधीश्वरमेव मत्वा ज्ञात्वा नोऽस्माकमधीश्वरो यद्यन्वग्रहिष्यत्तर्हि सूक्ष्मां स्वर्गतिं वैकुण्ठाख्यामुपाधास्यत् । दर्शयामासेत्युत्तरस्वारस्याददर्शयिष्यत् लृङ् ॥ ११ ॥ स्वानां ज्ञातीनां गोपानामिति चिन्तितं स च भगवान्विज्ञाय तत्सम्भावकं स्वयमखिलदृक् अखिलं पश्यतीति तदखिलदृक् तं न रमादिबद्धन्याधीनमिति स्वयमित्यनेन सूचयति । तेषां गोपानां सङ्कल्पसिद्धये सङ्कल्पितासिद्धयर्थं कृपयेदं चिन्तयत् ॥ १२ ॥



श्रीसुबोधिनी

यथैकं वचनं बहु कार्यं करोति तथेवं कृतिरपि बहु कार्यं कृतवतीत्यभिप्रायं वृत्तान्तमाह नन्दस्त्विति, नीतोपि नन्दः पूर्वं तत्रैव स्थापितोपि न किञ्चित् दृष्टवान् पश्चाद् भगवदागमनानन्तरं सर्वं दृष्टवानतोतीन्द्रियदर्शनोतीन्द्रियत्वे हेतुं वदन् सर्वमेवा-  
तीन्द्रियमित्याह लोकपालस्य महान् उदयो यत्रेति, किञ्च योस्माभिः कृष्णो यथाकथञ्चिद् व्यवहियते तादृशे ते सम्यक् नतास्त-  
दूर्ध्वदासा इव, इदं च तत्रत्यानां स्त्रीपुरुषाणां सर्वेषामेव सेवनं दृष्ट्वा ज्ञातिभ्य उपनन्दादिगोपेभ्योब्रवीत्, नन्वतीन्द्रियं भगवता  
स्वार्थमेव प्रदर्शितं नान्येभ्यो वक्तव्यं तत् कथमुक्तवानिति चेत् तत्राह विस्मित इति, तस्याश्चर्यरस एवोत्पन्नोतो भगवन्तं पुत्रत्वेन  
नाङ्गीकृतवान् नायं सर्वथा पुत्रो गर्गश्छलवादी भ्रान्तो वात एव सति किं कर्तव्यमिति विचारणीयं किञ्चित् प्रार्थनीयमाहोतिवदधिका  
प्रतिपत्तिः कर्तव्येति, तत्र प्रतिपत्त्यर्थं फलार्थं वादौ भगवतो निर्णीतं स्वरूपं ज्ञातव्यमवान्तरभेदा एवैत उत्कर्षा अतः परमोत्कर्षो  
ज्ञातव्यस्ततः फलप्रार्थना प्रतिपत्तिर्वा कर्तव्येति निश्चित्य प्रथमतो भगवदुत्कर्षदर्शनार्थमुत्सुका जाताः ॥ ९ ॥ ततो निःसन्दिग्धं तं  
परमेश्वरं ज्ञात्वा यावन्न दृश्यते तावत् सम्यक् प्रतीतिर्न भवतीति, गोपा विशेषज्ञानरहिताः किञ्चित् प्रार्थितवन्त इत्याह ते त्विति,  
तुराश्वेन न तेषामन्यः पक्ष उद्भूतो नाप्यसम्भावना किन्त्वौत्सुक्यघिय एव दर्शनार्थं जाताः, राजन्निति तथोत्सुका राजानोपि  
भवन्तीति ज्ञापयितुं, अयमीश्वरो भवतीति निश्चितं तथा सति, अपीतिसम्भावनायामीश्वरे मित्रे जाते स्वकीयं प्रदर्शयिष्यत्यथ यद्य-  
स्मान् न मन्यते तदा दण्डं करिष्यतीति निश्चित्य सूक्ष्मां स्वर्गातिं वेकुण्ठाख्यामधीश्वरः स्वामी नोत्सह्यमुप समीप एवाधास्यद्  
धास्यति किम् ? अस्मन्निकट एव तं किं प्रकटीकरिष्यतीतिमनोरथं कृतवन्त स्वस्य तथासाधनाभावेपि फलं भविष्यतीत्यत्र  
भगवद्देश्यमेव हेतुः ॥ १० ॥ एवं तेषां चिन्तनानन्तरं यद् भगावाञ्छकार तदाहेतीति स्वा भक्ताः भक्तेष्टं पूरणाय यतः स तेषामेवाथ  
समागतो नापि तस्याशक्यं किञ्चिद् यतो भगवान्, ते तु स्वमध्य एव सङ्कल्पं कृतवन्तो न तु प्रार्थितवन्तस्तथापि भक्तकामनापूरक  
इति तद् विज्ञायैतद् वक्ष्यमाणमचिन्तयदितिसम्बन्धः, ज्ञाने उपायान्वेषणादौ च सामर्थ्यमखिल-वृत्ति, सर्वमेव सर्वदेव  
स्वयमेव पश्यति न तु करणाद्यपेक्षाप्यतस्तेषां सङ्कल्पसिद्धये सङ्कल्पनिर्वाहार्थमेतद् वक्ष्यमाणमचिन्तयत् किमेते साधने योजनीया  
आहोस्विन्न मर्यादामुल्लङ्घ्य फलमेव देयमिति, तत्र साधनप्रवृत्तौ तेषां व्लेशः स्यादिति कृपया द्वितीयमेव पक्षं कर्तव्यत्वेना-  
चिन्तयदित्यर्थः ॥ ११ ॥ चिन्तामेवाह जन इति, एतस्मिन्लोकौ यो जायते स सामान्यत एव न स्वर्गातिं जानाति, स्वर्गतज्ञाना-  
नन्तरं दोषनिवृत्तिपूर्वकं तत्प्राप्त्युपायज्ञानं ततः कृमेण यथाशास्त्रं साधनानुष्ठानं तत आत्मप्राप्तिस्ततो ब्रह्मात्मभाव-  
स्ततो भक्तिस्ततो भगवज्ज्ञानं ततो मत्स्थानदर्शनमित्येतदवदेतेषां जन्मकोटिभिरपि न भवति यतः प्रथम एव पक्षे एतेन-  
धिकृता इति, तदेवाह वै निश्चयेनास्मिल्लोकेतितामसे जातोमेध्यपर्यवसायी न स्वां गतिं जानाति, तत्र हेतुरविद्याकामकर्मभिः,  
प्रथमतः पञ्चपर्वविद्या जीवमावृत्य तिष्ठति ततस्तत्सम्बन्धात् कामस्ततो नानाविधानि कर्माणि तैरयं जायते तेन मूलाशुद्धः कथमु-  
त्कृष्टां गतिं गच्छेत् ॥ १२ ॥

यदा ननु स्वरूपानन्दमनुभवतो ब्रजजनस्यानुभूयमानवस्तुस्वरूपज्ञाने कथमन्यविषयकोभिलाषः सङ्गच्छते ? गृहादित्यितिरिव चेत् सापि  
कथं सङ्गच्छते ? अनुभूयमानवस्तुनः सर्वोधिकत्वाद्, किञ्च यदि तस्य तथाभिलाषस्तद्हि 'ये यथा मां प्रपन्न' इतिवाक्याद् भगवतापि स एव  
पूराणीयः किं तत उद्घुष्य स्वतो दीयमानेन भजनानन्देनेत्याङ्गकामपेते' मनोरथस्य प्राप्त्यङ्गत्वेन ब्रजस्यस्य सर्वस्यापि स्वातिरिक्त गत्यभाव प्रभुः  
प्रतिजानीते जन इति, एतस्मिन् काले ब्रजे स्थितो जनः स्वां स्वकीयां गतिर्महिमोमामुष्मिकीं वा मत्तोण्यां वै निश्चयेन न वेदापि तु मामेव  
तथात्वेन जानातीत्यर्थः, 'नन्वपि नः स्वर्गातिं सुखामुपाधास्य'दितिगत्यन्तराभिलाषस्योक्तत्वाद् कथमेवमुच्यत इत्यत आहोच्चावचासु गतिषु  
भ्रममिति, उच्चा गतिर्वेकुण्ठाख्या मनोरथरूपावचास्तु लीलानवसरे निर्वाहाय गृहादिसम्बन्धिन्यः उच्चत्वं मनोरथाभिप्रायेण न तु वस्तुत इति  
ज्ञेयं, अथ बोधः पुण्योत्तमोवचमक्षरं क्षरं च 'यस्मात् क्षरमतीतोहमक्षरादपि चोत्तम' इतिवाक्याद्, तस्मादुच्चाद् पुण्योत्तमावचचाः सर्वा  
एव वेकुण्ठाद्या गतयः वेकुण्ठस्याप्यक्षरात्मकत्वाद् तासु भ्रमन् वं कुण्ठे मानसिकं गृहादिषु कायिक भ्रमणं कुर्वन्पि पुष्करपलाजवाञ्छेपतया तत्र तत्र  
स्वां गतिं न वेदेतिभावः, ननु हेत्वभावाद कथं भ्रमणमित्याङ्गक्याहविद्याकामकर्मभिरिति, अविद्याव्येनात्र माहात्म्यज्ञानाभावो निरूप्यते  
न तु शक्तिज्ञानं वा स्वरूपसम्बन्धि, अविद्याशक्तितु मायया निर्मिता, माया च भगवच्छक्तिरतोपि 'विलज्जमानया यत्य स्थातुमीक्षारथेमुये'ति-  
वाक्याद् यत्र मायया भगवदीक्षापर्येपि स्थातुं न शक्यते तत्र तत्सम्बन्धिनमविद्या कथं व्यामोहयेत् ? तथा सति तत्कार्यमज्ञानं तु नोपपद्यत एव,  
माहात्म्यज्ञानाभावस्य तु स्वेच्छया कृतत्वात्लोलोपयोगित्वाच्च नाज्ञानता; वस्तुतस्तु यथा ब्रह्मज्ञाने तदितरज्ञानाभावोपि ज्ञानस्वरूपमेवमत्रापि स्वरूप-  
भजने माहात्म्यज्ञानस्य प्रतिबन्धकत्वाद् तदभावोपि स्वरूपज्ञानांश एवेति भन्तव्यं, तस्मादविद्याया माहात्म्यज्ञानाभावेन कामो लोकान्तराभिलाषः  
कर्माणि लोकजात्यादिविहितानि गृहसम्बन्धीनि तेः प्रत्येकमुक्तरीत्योभयत्र भ्रमणमित्यर्थः, माहात्म्यज्ञाने तु न लोकान्तरकामो न वा लौकिक-  
कर्माणि न वा लीलारसानुभवः किन्तु मुक्तिरेव स्यादतस्तदज्ञानं विषय सर्वमेतावद् प्रभुरेव कृतवानिति निश्चयितव्यया स्वातिरिक्ताभिलाषपुरुषे  
स्वयं यत्नं न कुर्याद् प्रत्युत दीयमानस्वरूपानन्दमपि न प्रयच्छेद्भ्रमं ब्रजजनान्दाय का वार्ता ? अतो भ्रमणं न ब्रजजनस्य नोषः किन्तु स्वकृतमिति  
मत्वा तत्कामितप्रवर्धने तत उद्धरणे च कथनातिशययुक्तो जात इति वक्तुं श्रीशुकानेन श्लोकेन भगवदभिप्रायमुक्तवानिति सर्वमुपपद्यते ॥ १२ ॥



## ( १ ) श्रीप्रभुचरणविरचिता श्रीटिप्पणी

नन्दस्त्वतीन्द्रियमित्यस्याभासे; यथैकं वचनमिति । गोसवकर्तव्यताबोधकं वचनं ब्रजानन्यतेन्द्रमानभङ्गोवर्धनोद्धरण-  
जनाध्यायनतन्माहात्म्यज्ञानेन्द्रप्रणतिगोविन्दनामधारणाद्यनेककार्यं करोति तथेत्यर्थः ॥ ९ ॥

## ( ३ ) श्रीमद्वल्लभमहाराजकृतः श्रीसुबोधिनीलेखः

नन्दस्त्वित्यत्र तल्लोके स्थितस्य पूर्वं दर्शने लौकिकसन्निकर्षेणैव दर्शनं भवेत् तथा चातीन्द्रियत्वं न स्यादतो भगवद्वा-  
गमनानन्तरं भगवद्दृष्ट्या दर्शनमित्याशयेनाहुः नीतोपीति ॥ ९ ॥ ते त्वोत्सुक्येत्यस्याभासे प्रार्थितवन्त इति मनसीति शेषः,  
अपीति सम्भावनोक्तेस्तात्पर्यमाहुरथ यदीति ॥ १० ॥ जनो वै इत्यत्र “ते तु ब्रह्महृद”मित्यत्र टिप्पण्यां द्वितीयव्याख्याने साधारण-  
रीतिप्राकट्यमुक्तमत एवं कथनम् ॥ १२ ॥

इति पञ्चविंशोऽध्यायव्याख्या ॥ २५ ॥

## ( ४ ) श्रीमद्दीक्षितलालुभट्टयोजिता श्रीसुबोधिनीयोजना

नन्दस्त्वतीन्द्रियं दृष्ट्वेत्यस्याभासे यथैकं वचनमित्यादेरर्थद्विष्टिप्पण्यां स्फुटः ॥ ९ ॥

## गोस्वामिश्रीगिरिधरलालकृता बालप्रबोधिनी

एवं वरुणेन प्रसादितः प्रसन्नो भगवान् कृष्णः स्वपितरं नन्दमादाय बन्धूनां ब्रजवासिनां मुदं हर्षमावहन् ब्रजमगात्  
'वरुणेऽपि तत्प्रार्थितमनुग्रहं कृतवान्' इति सूचयन्नाह—ईश्वरेश्वर इति । ईश्वराणां वरुणादीनामपीश्वर इत्यर्थः ॥ ९ ॥ नन्दस्त्व-  
तीन्द्रियमदृष्टपूर्वं लोकपालस्य वरुणस्य महोदयमैश्वर्यं दृष्ट्वा तेषां वरुणादीनां कृष्णे सन्नतिं नम्रतां श्रुत्यतां च दृष्ट्वा अतीव विस्मितः  
सन् ज्ञातिभ्यः उपनन्दादिभ्यस्तदब्रवीत् अवर्णयत् ॥ १० ॥ ततस्ते तु गोपाः कृष्णमीश्वरं मत्वा तद्वैभवदर्शनाय औत्सुक्ययुक्ता  
धीर्येषां तथाभूताः सन्तः अयमधीश्वर अपि किं सूक्ष्मामदृष्टपूर्वां स्वगतिं स्वविभूतिं नोऽस्माकमुपाधास्यत् दर्शयिष्यतीति मनोरथं  
कृतवन्तः ॥ ११ ॥ इत्येवं स्वानां भक्तानामभिप्रायं स्वयमेव विज्ञाय तेषां सङ्कल्पस्य मनोरथस्य सिद्धये वक्ष्यमाणमचिन्तय-  
दित्यन्वयः । 'कथं तैरकथितं ज्ञातवान् ?' तत्राह—अखिलदृगिति । सर्वसाक्षीत्यर्थः । 'तन्मनोरथपूरणचिन्तया तस्य किं  
प्रयोजनम् ?' इत्याशङ्क्याह—कृपयेति ॥ १२ ॥

## अन्वितार्थप्रकाशिका

एवमिति ॥ एवं वरुणेन प्रसादित ईश्वरेश्वरो भगवान् कृष्णः स्वपितरं नन्दमादाय बन्धूनां ब्रजवासिनां मुदं हर्षमावहन्  
ब्रजमगात् । सूर्योदयात् पूर्वमेवेति ज्ञेयम् ॥ ९ ॥ नन्द इति ॥ नन्दस्त्वतीन्द्रियमदृष्टपूर्वं लोकपालस्य वरुणस्य महोदयमैश्वर्यं दृष्ट्वा  
तेषां वरुणादीनां कृष्णे संनतिं नम्रतां श्रुत्यतां च दृष्ट्वाऽतीव विस्मितः सन् आस्थान्यामुपविश्य ज्ञातिभ्यः उपनन्दादिभ्यस्तदब्रवीत्  
अवर्णयत् ॥ १० ॥ ते इति ॥ ततस्ते तु गोपाः कृष्णमीश्वरं मत्वा तद्वैभवदर्शनाय औत्सुक्ययुक्ता धीर्येषां तथाभूताः सन्तः अयम-  
धीश्वरः अपि किं सूक्ष्मामदृष्टपूर्वां स्वगतिं स्वस्थानं सूक्ष्मां ब्रह्माख्यां च नोऽस्माकमुपाधास्यत् दर्शयिष्यतीति मनोरथं कृतवन्तः ।  
दिदृक्षा चेयं प्रेम्णैव न तु मुमुक्षया । ऐश्वर्यज्ञानेऽपि पुत्रज्ञानानुपमदीत् ॥ ११ ॥ इतीति ॥ अखिलदृक् हरिः इत्येवं स्वानां तेषां  
ज्ञातीनामभिप्रायं स्वयमेव विज्ञाय तेषां सङ्कल्पस्य मनोरथस्य सिद्धये कृपया एतद् वक्ष्यमाणमचिन्तयत् ॥ १२ ॥

## श्रीगोपालानन्दमुनिविरचितं निगूढार्थप्रकाशव्याख्यानम्

अतीन्द्रियं मनुष्येन्द्रिया गोचरं वरुणस्य महोदयं समृद्धिं तेषां वरुणादीनां तल्लोकस्थानां च सन्नतिं सनमानं ॥ ९ ॥  
औत्सुक्यं आनन्दं भरस्तद्युक्ताधीर्येषां ते सूक्ष्मां प्रकृतेः परास्वगतिं स्वगमनस्थानं रमणस्थानं ब्रह्मपुरं उपाधास्यत् उपाधास्यति नोस्मात्  
दर्शयिष्यतीति संकल्पितवन्त इत्यर्थः ॥ १० ॥ इतीति इतीत्यं भूतं स्वानां स्वकीयानां संकल्पं अखिलदृष्टित्वात् स्वयमेव विज्ञाय  
तेषां संकल्पसिद्धये कृपया हेतुना यत्करिष्यमाणं अचित्तयत् स्वानामिति सर्वनामसंज्ञात्वाभावस्तुस्वमज्ञातिधनाख्यायमिति  
पर्युदासाद्बोध्याः ॥ ११ ॥ तदेवाह जनोगोपजनसमूहः अविद्या आत्मा परमात्मस्वरूपाज्ञानं तयाकामो नानाविधप्राकृतविषया-  
मिलापस्तदयं कृतैः कर्मभिः उच्चाव चासु श्रेष्ठकनिष्ठसुदेव मनुष्यादिगतिषु भ्रमन् सन् त्वां मदीयां गतिमगमनस्थानं रमणस्थान-  
मिति यावत् स्वधामनि ब्रह्मणि रंस्य तेनम इति शुकोक्तेः तां न वेद ॥ १२ ॥

## भगवत्प्रसादाचार्यविरचिता भक्तमनोरञ्जनी

एवमिति ॥ एवमित्यं, वरुणेनेति शेषः । प्रसादितः सम्यक् प्रसन्नो भगवान् कृष्णः, स्वपितरं आदाय,  
बन्धूनां, मुदं हर्षं, च आवहन्, अगात् स्वभवनं प्रति इति शेषः ॥ ९ ॥ नन्द इति ॥ नन्दः तु, अतीन्द्रियमदृष्टपूर्वं लोकपाल-  
महोदयं वरुणस्यैश्वर्यं, तेषां वरुणादीनां कृष्णे संनतिः, नम्रतां श्रुत्यतां चेति यावत् । दृष्ट्वा, विस्मितः अतीव विस्मितः सन्,  
ज्ञातिभ्यः अत्रादीक्षितवर्णयत् ॥ १० ॥ त इति ॥ ततः, ते नन्दस्य ज्ञातयः, गोपाः तु, हे राजन्, तं श्रीकृष्णं, ईश्वरं साक्षात्पश्यन्



दीश्वरं परमपुरुषमित्यर्थः । मत्वा, औत्सुक्ययुक्ता धीर्येषां तथाभूताः सन्तः, अधीश्वरः, अयं श्रीकृष्णः, सूक्ष्मामतीन्द्रियां स्वगतिं स्वस्वरूपगुणविभूतिप्रकारं, नोऽस्माकं अपि, उपाधास्यत् उपाधास्यति । दर्शयिष्यति किमिति संकल्पितवन्तः । उपाधावनमत्र दर्शनं धातूनामनेकार्थत्वादुत्तरानुगुण्याच्च ॥ ११ ॥ इतीति ॥ इतीत्यंभूतं, स्वानां स्वेषां, स्वकीयानामित्यर्थः । अभिप्रायमिति शेषः । यद्वा संकल्पसिद्धये इत्युक्तेः संकल्पमिति शेषः । अखिलदृक्त्वादित्यर्थः हेतुगर्भमिदम् अखिलदृक्त्वादित्यर्थः । सः भगवान् कृष्णः, स्वयमेव विज्ञाय, तेषां संकल्पसिद्धये मनोरथसिद्धयर्थं, कृपया एतद्वक्ष्यमाणं, अचिन्तयत् ॥ १२ ॥

श्रीहरिसूरिविरचितं श्रीभक्तिरसायनम्

एवमिति : १०.२८.९.

यदानन्दः समानीतः प्रमुणा करुणाब्धिना । युक्तं तदानन्दमयमासीन्निखिलगोकुलम् ॥ २६ ॥  
नन्दो वारुणलोकपाशकलितो यातोऽपि तस्यालयं यत्तस्मात्पुनरागमजिजगृहं तत्प्रार्थनापूर्वकम् ।  
योगिध्येयपदेशदर्शनमपि प्रेम्णाऽभवत् तत्र तत् किं वा दुर्बदमत्र जाग्रति हरो संरक्षके सर्वतः ॥ २७ ॥  
निजाधीने भक्त्या भुवि मयि कृते कापि विधितो जडे मग्नः स्याद् यद्यनुपदमिहास्योद्धरणकृत् ।  
सदैवास्म्यालसं विजहदिति स व्यक्तमकरोदभिप्रायं स्त्रीयं वरुणगृहनन्दानयनतः ॥ २८ ॥

नन्द इति : १०.२८.१०.

कदाचित्कचित्केनचिकिचिदेव व्यलोक्यदुमुतं चेत्तदैवास्य चित्तम् ।

स्वमित्रश्रुतित्थं विधातुं समुक्तं भवत्यत्र युक्तं स तत्तान् जगौ यत् ॥ २९ ॥

व्यक्तीकृते प्रसंगेन गर्गागीतेऽद्विधारिणः । दृष्ट्वाऽदुमुतं तत्कथनं युक्तमित्यब्रवीत् स तान् ॥ ३० ॥

ते त्वौत्सुक्यधिय इति : १०.२८.११.

इत्यर्थलाभविषयातिशयार्थयुक्ता वृष्णोत्तरोत्तरसृष्टिमिविधिमिति ।

ज्ञात्वा तमीश्वरमृषेर्वचसा पुनस्ते तत्सूक्ष्मगत्यवगतिस्तद्दृष्ट्वा लब्धो यत् ॥ ३१ ॥

इति स्वानामिति : १०.२८.१२.

मात्राऽल्लोकि पुराऽधुना विधिवशात्पित्रापि चैतत् पुरो मद्रूपासृतमग्नधीरनुभविष्यत्येव गोपीजनः ।

शिष्टेभ्योऽपि जनेभ्य एभ्य इह तन्मद्रूपवीक्षासुखं देयं श्रौतमितीव भक्तसदयस्तदातुमैषीत् प्रभुः ॥ ३२ ॥

कृष्णप्रिया

श्री नन्द बाबाजीने अपने नयनों से 'अतीन्द्रिय वरुणलोक, वरुणके लोकोत्तरवैभव, लोकपाल वरुणदेव, का दर्शन किया और श्रीवरुणदेवने किए हुए भगवान का आदर सत्कार बहुमान अर्चन, प्रणाम आदि का दर्शन किया' यह सब देखकर नन्दबाबा विस्मित हुए । श्रीनन्दरायजी ब्रजमें पधारे और अपने ज्ञाति बन्धुजनों और स्वजनों से सब समाचार दिए ॥१॥ राजन् परीक्षित ! जब श्रीनन्दरायजी के मुख कमल से सुना और अपने अनुभव से जाना कि भगवान् श्रीकृष्ण साक्षात् पुरुषोत्तम हैं-तब उन सब के मन में यह उत्कण्ठा उत्पन्न हुई कि कभी कृपानिधि प्रभु हमें भी वैकुण्ठका दर्शन करायेंगे और वैकुण्ठ ले जायेंगे जो वैकुण्ठ भगवान की सूक्ष्म गति है ॥ १० ॥ पूर्ण पुरुषोत्तम सर्वज्ञ भगवान् श्रीकृष्णने स्वयं निजभक्तजनों के मनोरथ को जान लिया पुनः उन जनों की पुण्य अभिलाषा की पूर्ति या पुष्टि के लिये कृपापूर्वक ऐसा सोचने लगे ॥ ११ ॥ भगवानने विचार किया कि इस जगतमें अविद्या अज्ञात जनित विभिन्न कामनार्यों एवं कामनाजन्य कर्मों से होने वाली विविध प्रकार की ऊँची नीची गतियों से घूमने वाला जीव अपने वास्तविक स्वरूप को जानता नहीं है ॥ १२ ॥

इति सञ्चिन्त्य भगवान् महाकारुणिको विभुः । दर्शयामास लोकं स्वं गोपानां तमसः परम् ॥ १३ ॥

'सत्यं ज्ञानमनन्तं' यद् ब्रह्म ज्योतिः सनातनम् । यद्धि पश्यन्ति मुनयो गुणापाये समाहिताः ॥ १४ ॥

कर्ममक्षमा

अन्वयः—महाकारुणिकः विभुः भगवान् इति सञ्चिन्त्य गोपानाम् तमसः परम् स्वम् लोकम् दर्शयामास ॥ १३ ॥ गुणापाये समाहिताः मुनयः यत् सत्यम् ज्ञानम् अनन्तम् ब्रह्म ज्योतिः सनातनम् यत् हि पश्यन्ति ॥ १४ ॥

१. हरिः—श्रीधर. वीर. विष्णु. शुक्र. सु. ध. । २. "सत्यं" तथा "ऋतु ब्रह्म" इति द्वौ श्लोको विपर्यस्तौ वर्तते विज. । ३. तं—



## श्रीधरस्वामिविरचिता भावार्थदीपिका

अविद्या देहाद्यहंबुद्धिस्ततः कामस्ततः कर्म तैरुच्चावचासु देवतिर्यगादिषु योनिषु भ्रमन् स्वीयां गतिं न वेद ॥ १३ ॥ स्वं ब्रह्मस्वरूपं लोकं वैकुण्ठाख्यं च । तमसः प्रकृतेः परम् ॥ १४ ॥

## श्रीवंशीधरकृतो भावार्थदीपिकाप्रकाशः

एतस्मिन् लोके सांसारिकसंचारस्थाने स्वां स्वविबभूतनारायणावाप्तिरूपाम् ॥ जनः प्रस्तुतत्वान्मत्पित्रादिब्रजवासी एतस्मिन् भूलोके । अविद्या आत्मस्वरूपाज्ञानम्, ततः कर्म तत उच्चावचासु गतिषु वरुणादिलोकगत सुखैश्वर्यमयीषु भूलोकगतमनुष्यतिर्यगादिदुःखानैश्वर्यमयीषु च दृष्टासु भ्रमन् नरलीलत्वादेव त्वेषां सांसारिकत्वबुद्ध्या भ्रमं प्राप्नुवन्, स्वां गतिं सर्वैरपि दुर्लभां वर्तमानां स्वपदवीं न वेद । यदयं मत्पिता वरुणलोकगततत्रत्यां मायिकीमेव संपदं दृष्ट्वा निखिलवैकुण्ठसारमपि वृन्दावनं तस्मादपि न्यूनं मन्यते, यथा मुग्धः कश्चित्कृत्रिममुक्ताया आकारतेजः सौष्ठवं दृष्ट्वा लब्धचमत्कारो वास्तवानधर्ममुक्तां ततो न्यूनां वेत्ति, तथैव ब्रह्मादिदुर्लभचरणरेणुनप्यात्मनो वराकाद्वरुणादपि निकृष्टानेव मन्यते, तथैव नित्यमास्वाद्यमानमहामाधुर्यान्मद्विषयकपुत्रादिभावमयभ्रमवतोऽपि मुक्तिवैकुण्ठावधिकौ मन्यते, न तु तयोरहमधीनः केनचित्कचिद्दृष्टः प्रेम्णस्त्वहमधीन एव सर्वैर्दृश्यमान एवास्मीति विवेकं न भजते । किञ्च, मुक्तौ खलु ब्रह्मवास्वाद्यते, तच्च ब्रह्म 'यस्य प्रभा प्रभवतः' इत्यत्र 'तद्ब्रह्म निष्कलमनंतम्' इति ब्रह्मसंहितोक्तेः, 'ब्रह्मणो हि प्रातेष्ठहम्' इति मनुक्तेः, 'मदीयं महिमानं च परं ब्रह्मेति शब्दितम्' इति मदंशमत्स्यदेवोक्तेश्च मदीयं निर्विशेषं व्यापकमतीन्द्रियं व्योतिरेव । सोऽहमेव यस्य प्रेमकरणकास्वादविषयीभूतमाधुर्यः पुत्रादिरूपतया सदा वर्तते एव । तथा "अहो मधुपुरी धन्या वैकुण्ठाश्च गरीयसी" इति पाद्मोक्तेर्मथुरामण्डलमध्यवर्तीदं वृन्दावनं वैकुण्ठादपि श्रेष्ठं यस्य निवासतया सदा वर्तते एव । न च महाप्रलयेऽप्यस्य काचित् क्षतिः "भूगालचक्रे सप्तपुर्यो भवन्ति तासां मध्ये साक्षाद्ब्रह्म गोपालपुरी हीति । यथा पयसि पद्मं तिष्ठति तथा भूम्याम्" इति गोपालतापिनीश्रुतेः । "प्राकृते प्रलये प्राप्ते व्यक्तेऽव्यक्तं गते पुरा । शिष्टे ब्रह्मणि चिन्मात्रे कालमायातिगोऽक्षरे ॥ ब्रह्मानन्दमयो लोको व्यापी वैकुण्ठसंस्थितः । ननु गोनाद्यनंतश्च वर्तते केवलेऽक्षरे ॥" इति बृहद्ब्रामनवाक्याच्च मुक्तिवैकुण्ठलोकादृष्टचरत्वादेव यल्लब्धं स्पृहयति तदेनं तौ साक्षादुपलंभयामीति भावः । अत्र जनोयं ब्रजवासी अविद्याकामकर्माभिरुच्चावचासु देवतिर्यगादिषु भ्रमन्पुनःपुनः पर्यटन् स्वां गतिं मया दास्यमानां मुक्तिं वैकुण्ठस्थितिञ्च न वेद इति कुत्राख्यानं न घटेत् । ब्रजवासिनो नन्दादेः कृष्णे पुत्रादिभावततो नित्यसिद्धत्वादेवाविद्याकामकर्मघटितः संसारो न संभवेत् । यदुक्तम् "तासामविदं कृष्णे कुर्वतीनां सुतेक्षणम् । न पुनः कल्यते राजन् संसारोऽज्ञानसंभवः ॥" इति । न च मुक्तिवैकुण्ठस्थित्योरपि दास्यमानत्वम् 'एषां घोषनिवासिनामुत भवान् किं देव रातः—' इत्यादिब्रह्मोक्तेरेवेत्यखिलं पूतनावधान्ते सयुक्तिकं व्याख्यातं द्रष्टव्यम् ॥ १३ ॥ इति उक्तविधया । प्रकृतेः परम् अप्राकृतमित्यर्थः ॥ इति संचित्य स नित्यास्पदस्य श्रीवृन्दावनस्य सर्वोत्कर्षब्रह्मवैकुण्ठसुखानुभावनयैव सांप्रतं ज्ञापयामीति विचार्य स्वं ब्रह्मस्वरूपं लोकं वैकुण्ठं च दर्शयामास । वृन्दावनाद्विषयं पंचपात्रक्षणात् ते एव प्रापयामासेति भावः । यतो महाकारुणिकः व्यतिरेकेणैव वृन्दावनस्य माधुर्यं ताभ्यामप्युत्कृष्टं ज्ञापयितुमिति भावः । ननु ब्रह्मदर्शनैव ब्रह्मप्रपणा सैव सायुज्यमुक्तिस्तेषां ततो निष्क्रमणासंभवात् कथं तेषां पुनर्वृन्दावनमाधुर्येऽनुभावनेत्यत आह विमुः । सायुज्यमोक्षाद्वैकुण्ठाच्च निष्क्रमयितुमपि समर्थ इत्यर्थः ॥ १४ ॥

## श्रीमच्छ्रीवगोस्वामिकृता वैष्णवतोषिणी

जन इति । अत्र स्वां स्वीयां गतिं स्वरूपमित्युच्यते चेत्पूर्वोक्तस्वगतिमित्यस्यानुवादो न स्यात् स्वरूपं ज्ञानमिति पक्षे च स्वशब्देनात्र नात्मोच्यते तत्र तस्य नपुंसकत्वात् गति शब्देन ज्ञानं नोच्यते वेदेत्यनेन पौनरुक्त्यात् तद्वाचकत्वे हि स्वं न वेदेत्येवावक्ष्यत सङ्कल्पसिद्धये तेषामित्युक्तत्वाच्च न तदर्थताघटे नन्दस्त्वतीन्द्रियं दृष्ट्वेत्यत्र हि तेषां लोकपालस्य लोकादिमहोदयस्य तथापि कृष्णे सन्नतेश्च श्रवणेन तल्लोकादिमहोदयदर्शनस्य विवक्षितत्वात् स्वगतिं सूक्ष्मामित्यत्र च द्वयोः सामानाधिकरण्यमेवावगम्यते सूक्ष्मां दुर्ज्ञेयाम् तस्मात् जनशब्देनापि न प्राकृतो जन उच्यते तेषां संसार एव गतिर्नतु तल्लोकादिरिति । यदि च स एवोच्यते तर्हि सर्वस्यापि तस्य तथा कृपाप्राप्तिः सङ्गः स्यात् किन्तु तच्छब्देन तदीयस्वजन एवोच्यते तर्हि सर्वस्यापि तस्य तथा कृपाप्राप्तिप्रसङ्गस्यात् सालोक्यसार्थीत्यादिपक्षं जना इति वत् अत्र तु प्रस्तावबलात् ब्रजवासिजन एवोच्यते तस्य हि तदीयपरमस्वजनत्वं स्वयमेव श्रीभगवता भावितम्—

"तस्मान्मच्छरणं गोष्ठं मन्नायं मत्परिग्रहम् । गोपाये स्वात्मयोगेन सोऽयं मे व्रत आहितः" ॥ इति ।

उक्ते च तदीयस्वजने तस्याविद्यादिमयोच्चावचगतेः सिद्धान्तासिद्धत्वात् प्रस्तुतस्वयमेवार्थः जनो ब्रजवासिलक्षणो मदीयस्वजनसमूहो यमविद्यादिभिर्हेतुभिर्या उच्चावचा गतयो देवतिर्यगादयः तास्वभिव्यक्तत्वेन स्वां गतिं भ्रमन् तन्निर्विशेषतया जानन् तामेव स्वां गतिं न वेद न जानात्यहो कष्टमिति यन्माधुर्यावेशेन ज्ञानांशावरणात् इति भावः । यद्वा, जनो ब्रजवासी मदीयस्वजनोऽयम् एतस्मिन् सम्प्रति स्वावताराङ्गीकृते लोके प्रापञ्चिके अविद्यामल्लीलावेशादन्याननुसन्धानं कामः मद्विषयक-



विचित्रमनोरथः कर्म मदीयानुकूल्यमयक्रिया “नाविदन् भववेदानाम्” “यद्धामार्थसुहृत्” इत्यादिदर्शनात् तैरुच्चावचासुनानावि-  
धासु गतिषु प्रेमजनेषु स्वां गतिं अनादिसिद्धां परमगोलोकादिवैभववत्त्वां भ्रमन् विस्मरन् तामेव स्वां गतिं न वेद न जानातीत्यर्थः ।  
अविद्यादिशब्देनोपादानं च कारुण्यकृतानुतापेनाधिक्षेपादेव ॥ १३ ॥ गोपानां सम्बन्धि स्वं लोके श्रीगोलोकमित्यर्थः । तस्य प्रकृति-  
सदा सर्वत्र सिद्धत्वादित्यर्थः ॥ १४ ॥

### श्रीमत्सनातनगोस्वामिकृता बृहद्ब्रह्मवतोषिणी

एतस्मिन् लोके मर्त्यलोके, किंवा प्रपञ्चे वर्तमानः सर्वोऽपि, वै प्रसिद्धौ, अन्यत्तैर्न्यस्तितम् । तत्रायं भावः—अन्यो जनो  
न वेदैव, एते च योगीन्द्रपूज्यपादाः सर्वज्ञानसेविता वैकुण्ठनित्यपार्षदेभ्योऽपि मन्त्रित्यप्रियतमास्तिष्ठमात्रमद्विरहासहिष्णवो मया  
कदाचित् कथञ्चित् क्षणमपि त्यक्तुमशक्याः परमपरिपूर्णार्था एव, तथापि प्रेमभरावृष्ट्या कौतुकस्वभावेनैव वा यामिच्छां कुर्युस्त-  
मप्यवश्यं पुरयिष्याम्येवेति, यद्वा, जनो मत्सेवको गोपवर्गलक्षणो वा अयम्, विद्या मद्भक्तितत्त्वादिज्ञानम्, ततः कामो मद्भिषयक-  
विचित्रमनोरथः ततः कर्म मत्परिचर्यालक्षणम्, तैरुच्चावचासु गतिषु प्रेमविलासेषु मया सह नृत्यादिविहारेषु वा भ्रमन्, सदा  
परिवर्त्तमानोऽपि स्वां गतिमात्मतत्त्वं स्वगम्यवैकुण्ठलोकं न न वेद, नेव्-द्वयेन वेदैवेत्यर्थः । मन्त्रितयां सर्वेषामेव ज्ञानज्ञेयानामन्त-  
र्भावात् तथाप्येषामौत्सुक्यं सफलं करिष्याम्येवेति भावः ॥ १४ ॥

### श्रीसुदर्शनसुरिकृतशुकपक्षीयम्

स्वं वैकुण्ठम् ॥ १४ ॥

### श्रीमद्वीरराघवाचार्यकृता भागवतचन्द्रचन्द्रिका

चिन्तितमेवाह—जन इति । जनोऽयं गोपजन्मभृज्जीवल्लोकोऽस्मिन् लोकेऽविद्यादिभिरुत्तममध्यमाधमासु देवतित्यङ्-  
मनुष्यादि देह प्रवेशन रूपासु गतिषु भ्रमन् स्वां मदसाधारणां गतिं न वेदयत् तत्राविद्या देहात्मभिमानस्वतन्त्रात्माभिमानमूलम-  
ज्ञानं कामः शब्दादिविषयाभिलाषः कर्म तदनुगुणचेष्टा ॥ १३ ॥ इत्थं सञ्चिन्त्य महावारुणिको विभुः हेतुगर्भमिदं तत्त्वात् गोपानां  
स्वलोकं दर्शयामास स्वं स्वरूपं लोकं स्वनित्यविभूतिं च दर्शयामासेत्यर्थः । तत्र सत्यं ज्ञानमित्यर्द्धं स्वं विशिनष्टि—तमसः पर-  
मित्यनेन यद्धीत्यर्द्धेन च लोकमिति विवेकः तमसः परं प्रकृतिमण्डलाद्वहिर्भूतं “क्षयं तमस्य रजसः पराके “आदित्यवर्णं तमसः  
परस्तात्” इत्यादि श्रुतेः । लोका रजांस्युच्यन्ते क्षयन्तं निवसवन्तमित्यर्थः ॥ १४ ॥

### श्रीमद्विजयध्वजतीर्थकृता पवरत्नावली

सन्निहितत्वादिदमित्युक्तं विप्रिणोति—जन इति । एतस्मिन् लोके सांसारिकसञ्चारस्थाने अविद्याकामकर्मादिभिर्भ्रनन् परि-  
वर्त्तमानोऽत एव उच्चावचासु उत्कृष्टापकृष्टासु गतिषु पतितो जनः स्वं गतिं गम्यत इति गतिः स्वविम्बभूतो नारायणस्तं स्वस्वरूपं च  
न वेद न जानातीति ॥ १३ ॥ सञ्चिन्त्य गोपानुद्दिश्य लोकं वैकुण्ठं कीदृशम् ? तमसः प्रकृतेः परं व्यतिरिक्तम् अप्राकृत-  
मित्यर्थः ॥ १४ ॥

### श्रीमज्जीवगोस्वामिकृतः क्रमसन्दर्भः

यद्वा जनो ब्रजवासी मदीयस्वजनोऽयम् एतस्मिन् सम्रति स्वावताराङ्गीकृते लोके प्रापञ्चिके अविद्या मल्लीलावेशेनान्याननु-  
सन्धानं कामः मद्भिषयकविचित्रमनोरथः कर्म मदीयानुकूल क्रिया ‘नाविदन् भववेदानाम्’ यद्धामार्थसुहृत्प्रियात्मन्” इत्यादिदर्शनात्  
तैरुच्चावचासु नानाविधासु गतिषु प्रेमजनेषु स्वां गतिं अनादिसिद्धां परमगोलोकादिवैभववत्त्वां भ्रमन् विस्मरन् तामेव स्वगतिं न  
वेद न जानातीत्यर्थः । अत्रेदं विवेचनीयम् अत्र स्वशब्देन स्वरूपं नोच्यते तत्र तस्य नपुंसकत्वात् गति शब्देन च ज्ञानं नोच्यते  
वेदैत्यनेन पौनरुक्त्यात् तद्वाचकत्वे हि स्वं न वेदैत्येव वक्ष्यते सङ्कल्पसिद्धये तेषामित्युक्तत्वाच्च न तदर्थता घटते नन्दस्त्वतीन्द्रियं  
दृष्ट्यत्र हि तेषां लोकपालस्य लोकपालादिमहोदयस्य तथापि कृष्णे सन्नतेषु श्रवणेन तल्लोकादिमहोदयदर्शनस्य विवक्षितत्वात्  
स्वगतिं सुक्ष्ममित्यत्र च द्वयोः सामानाधिकरण्यमेवावगम्यते सुक्ष्मां दुर्ज्ञेयां तस्माज्जनशब्देनापि न प्राकृतो जन एव उच्यते तेषां  
संसार एव गतिः नतु तल्लोकादिरिति किन्तु तच्छब्देन भागवतो जन उच्यते सालोक्यसार्ष्ट्यादिपद्ये जना इतिवत् उक्तञ्च  
भागवते जने रस्याविद्यादिमयोच्चावचगतेरसिद्धान्तत्वादुक्त एवार्थः समञ्जसः ॥ १३ ॥ अत्राविद्यादिशब्दप्रयोगस्तु कारुण्यतो  
निर्वेदादेवेति ज्ञेयम् गोपानां सम्बन्धिस्वलोकं तस्य प्रकृतिमयत्वं निषेधति तमस इति ॥ १४ ॥

### श्रीमद्विष्णुनाथचक्रवर्तिकृता सारार्थदर्शिनी

जनः प्रस्तुतत्वान्मत पित्रादिब्रजवासी एतस्मिन् भूलोके अविद्या आत्मस्वरूपाज्ञानं ततः कामस्ततः कर्म तत उच्चावचासु  
गतिषु वरुणादिदेवलोकगतसुलेश्वर्यमयीषु भूलोकात्तमनुभूयतिर्यगादिदुःखानैर्धर्ममयीषु च दृष्टासु भ्रमन् नरलीलत्वादेव स्वेषां



सांसारिकत्वबुद्ध्या भ्रमं प्राप्नुवन् स्वाङ्गतिं सर्वैरपि दुर्लभां वर्तमानां स्वपदवीं न वेद यदयं मत्पिता वरुणलोकं गतस्तत्रत्यां मायि-  
कीमेव सम्पदं दृष्ट्वा निखिलवैकुण्ठसारवृन्दावनं तस्मादपि न्यूनं मन्यते यथा मुग्धः कश्चित् कृत्रिममुक्ताया आकारतेजः सौष्ठव-  
दृष्ट्या लब्धचमत्कारो वास्तवानर्घ्यमुक्तां ततो न्यूनां वेत्ति तथैव ब्रह्मादिदुर्लभचरणरेणूनप्यात्मनो वराकाद्वरुणदपि निष्कृष्टानेव  
मन्यते तथैव नित्यमास्वाद्यमानमहामाधुर्य्यान्मद्विषयकपुत्रादिभावमयप्रेमतोपि मुक्तिवैकुण्ठलोकावधिकौ मन्यते तौ खलु मदधीना-  
वेव नतु तयोर्हमधीनः केनचित् क्वचित् दृष्टः प्रेम्णस्त्वहमधीन एव सर्वैर्दृश्यमान एवास्मीत्यपि विवेकं न भजते किञ्च, मुक्तौ  
खलु ब्रह्मैवास्वाद्यते तच्च ब्रह्म यस्य प्रभा प्रभवत इत्यत्र “तद्ब्रह्मनिष्कलमनन्तम्” इति ब्रह्मसंहितोक्तेः “ब्रह्मणोहि प्रतिष्ठाहम्” इति  
मदुक्तेः “मदीयं महिमानं च परं ब्रह्मेति शब्दितम्” इति मदंशमत्यदेवोक्तेश्च यदीयं निर्विशेषं व्यापकमतीन्द्रियं ज्योतिरेव  
सोहमेव यस्य प्रेमकरणकास्वादविषयीभूतमाधुर्य्यः पुत्रादिरूपतया सदा वर्ते एव तथा “अहो मधुपुरी धन्या वैकुण्ठाच्च गरीयसी”  
इति पाद्मोक्तेर्मथुरामण्डलमध्यवर्तीदं वृन्दावनं वैकुण्ठादपि श्रेष्ठं यस्य निवासतया सदा वर्तते एव नच महाप्रलयस्य “क्वचित्  
क्षितिभूगोलचक्रे सप्तपुर्यो भवन्ति तासां साक्षाद्ब्रह्मगोपालपुरीहीति यथा सरसि पद्मं तिष्ठति तथा भूम्याम्” इति गोपाला-  
पनीश्रुतेः—

“प्राकृते प्रलये प्राप्ते व्यक्ते व्यक्तं गते पुरा । शिष्टे ब्रह्मणि चिन्मात्रे कालमायातिगोऽक्षरे ॥

ब्रह्मानन्दमयो लोको व्यापिवैकुण्ठसंज्ञितः । निर्गुणोऽनाद्यनन्तश्च वर्तते केवलेऽक्षरे” ॥ इति ।

बृहद्भामनवाक्याच्च तदपि मुक्तिवैकुण्ठलोकावदृष्टचरत्वादेव यत्तल्लब्धुं स्पृहयति तदेनं तौ सम्प्रति साक्षादुपलम्भयासीति  
भावः । अत्र जनोऽयं ब्रजवासी अविद्याकामकर्मभिरूषावचासु देवतिर्य्यगादिषु च भ्रमन् पुनः पुनः पर्यटन् स्वां गतिं मया दास्य-  
मानां मुक्तिं वैकुण्ठस्थितिं च न वेदेति कुन्याख्यानं न घटते ब्रजवासिनो नन्दादेः कृष्णे पुत्रादिभागवतो नित्यसिद्धत्वादेवाविद्या-  
कामकर्मघटितः संसारो न सम्भवेत् । यदुक्तम्—

“तासामविरतं कृष्णे कुर्वतीनां सुतेक्षणम् । न पुनः कल्पते राजन् ! संसारोऽज्ञानसम्भवः” ॥ इति

नच मुक्तिवैकुण्ठस्थित्योरपि दास्यमानत्वं “एषां घोषनिवासिनामुत भवान् किं देवरात्” इति ब्रह्मोक्तेरेवेत्यखिलं पृतना-  
वधान्ते सयुक्तिकं व्याख्यातं द्रष्टव्यम् ॥ १३ ॥ इति सञ्चिन्त्य नित्यास्पदस्य श्रीवृन्दावनस्य सर्वोत्कर्षं ब्रह्मवैकुण्ठसुखानुभावनयैव  
साम्प्रतं ज्ञापयामिति विचार्य्य स्वं ब्रह्मस्वरूपं लोकं च वैकुण्ठाख्यं दर्शयामास वृन्दावनाद्विषयं पञ्चषा क्षणात् तै एव प्राप्या-  
मासेति भावः । यतो महाकारुणिकः ज्यतिरेकेणैव वृन्दावनस्य माधुर्य्यं ताभ्यामुत्कृष्टं ज्ञापयितुमिति भावः । नतु ब्रह्मदर्शनेव  
ब्रह्मप्रापणः सैव सायुष्यमुक्तिस्तेषां ततो निष्क्रमणासम्भवात् कथन्तेषां पुनर्वृन्दावनीयमाधुर्य्येऽनुभावेत्येत आह—विभुः सायुष्य-  
मोक्षात् वैकुण्ठाच्च निष्क्रमयितुमपि समर्थ इत्यर्थः । स्वं लोकं च विशिनष्टि तमसः प्रकृतेः परम् ॥ १४ ॥

श्रीमच्छुकदेवकृतः सिद्धान्तप्रदीपः

जनः सर्वोपि जन अस्मिन् लोके अनित्यविभूतिरूपे अविद्या आत्मानात्मपरमात्मापरिज्ञानं ततः कामः ततः कर्म तैर-  
ूषावचासूक्तमाधमासु गतिषु देवतीर्य्यगादियोनिषु भ्रमन् स्वां स्वप्राप्यां नित्यविभूत्याख्यां न वेद नैव जानाति तत्प्राप्तीच्छयासु  
का कथा एते तु तां प्राप्तुमिच्छन्त्यतस्तत्प्राप्त्यधिकारिण एवातः एतेषां तत्प्राप्तिस्तु यथा यथं तत्तदवसरे भविष्यत्येव तद्दर्शनं विदानी  
भवत्वित्यचिन्तयदिति फलितोर्थः ॥ १३ ॥ विभुः स्वयं व्यापकः साक्षात्परमपुरुषः तल्लोकाधिपति रित्यर्थः । स्वं लोकं स्वासाधारणं  
लोकं तमसः प्रकृतेः परम् “आदित्यवर्णं तमसः परस्तात्” इत्यादिश्रुतिप्रसिद्धं लोकं दर्शयामास ॥ १४ ॥

श्रीसत्यधर्मकृता श्रीभागवतटिप्पणि

इदमित्युक्तमिदमिति वदति ॥ जन इति । एतस्मिन्लोकेऽविद्याकामकर्मभिस्तदादिभिरूषावचासु गतिष्वनेकभेदक-  
गतिपूदक् चावाक् चेति द्वयोरूषावचेत्यादेशौ । मयूरव्यंसकादिरिति साधुः । उच्चावचं नैकभेदमित्यमरः । भ्रमन्त्वर्गतिं न वेद  
स्वप्राप्यं न वेद ॥ १३ ॥ एवं स्वयं सञ्चिन्त्य महाकारुणिक इति कृपया गोपानां तमसः प्रकृतेः परं विलक्षणमप्राकृतं स्वलोकं वैकुण्ठं  
दर्शयामास । अयमप्येको गोपालश्चेत्यमेतादृशं सामर्थ्यमित्यप्याह ॥ आस इति । लोक इत्यादि तं परं दर्शयामासेत्यन्वयः ॥ १४ ॥

श्रीसुबोधिनी

किञ्चोच्चावचासु गतिषु परिभ्रमन्नपि वर्तते न तूत्तमं प्राप्य ततोऽप्यग्रे गच्छति किन्त्वधमतामेव प्राप्नोत्यतः कारणविचारेण  
कार्यविचारेण वा न कोऽप्यस्याधिकार आत्मज्ञाने तस्माद् यदेते वाञ्छन्ति तदेतेषामयोग्यमेवेति निश्चित्यापि प्रमेयबलमाश्रित्यापि  
किञ्चित् प्रदर्शितवानित्याहेताति, एवमनधिकारं सञ्चिन्त्य भगवान् सर्वकरणसमर्थोपि मर्यादारक्षकस्ततो महाकारुणिकश्च,  
कृपायां परमकाष्ठमापन्न उभयोरन्यतरनाशमाशङ्क्योभयमपि कर्तुं समर्थो विभुः स्वलोकं दर्शयामास, एतादृशं वैभवं ममास्तीति  
ज्ञापयितुं तत्रैव स्थित्वा न तु क्वचिद् गत्वा यतस्ते गोपा मित्राणि धर्मपराश्च, यत्र ते भगवन्तमेव पश्यन्ति तत्र किमाश्चर्यं तस्य



लोकं द्रक्ष्यन्तीति, भगवतो बहवो लोकाः सन्तीति तद्व्यावृत्त्यर्थमाह तमसः परमिति प्रकृतेरप्युपरि 'तम आसीत् तमसा गूढमग्रे प्रकेत'मिति श्रुतेः, तस्यापि तमसो वस्तुविचारेण भगवत्त्वमुक्तं, ततोऽग्रे व्यापिवैकुण्ठाख्यं, तत् प्रदर्शितवान् ॥ १३ ॥ मायोद्घाटनेन तस्य स्वरूपमाह सत्यमिति, अक्षररूपं तत्, यदा भगवानीश्वरत्वेन तेषां हृदये जातस्तदाक्षरमपि लोकत्वेना- विभूतमन्यथा तस्य कृत्रिमत्वं स्यात् स्वरूपं च तस्य सत्यं ज्ञानमनन्तं देशकालपरिच्छिन्नमवाधितज्ञानरूपतापरिच्छिन्नता चोक्ता, अन्यानपि तत्रत्यान् गुणान् वक्तुं प्रमाणमेवातिदिशति यद् ब्रह्मेति; यद् वैकुण्ठाख्यं 'सर्ववेदान्तप्रत्ययं' यद् ब्रह्मैव, अनेन सूर्याधिकप्रकाशरूपं, न चैतदिदानीमेवैवं जातमिति शङ्कनीयं, यतः सनातनमनादिसिद्धमिदमेतादृशमेव, ननु तर्हि सगुणं भवतु वैलक्षण्यप्रतीतेरविकृतेनुष्वावच एकस्ते ब्रह्मणि लोकत्वानुपपत्तेरित्याशङ्क्याह यद्धि पश्यन्तीति, तत् तादृशं स्वभावत एवेति मन्तव्यं, गुणेष्वगत्येषु यत् सामर्थ्यं यातुपपत्तिश्च परिहृता भवति सा स्वरूपेणैव परिहर्तव्या सर्वभवनसमर्थं स्वरूपमेवेति, ननु कोऽयं निर्वन्धो गुणेन वा तथास्तु विनिगमनाभावादिति चेत् तत्राहुयद् वैकुण्ठाख्यं भगवत्स्थानं मुनयो मननशीला अपि गुणापाय एव पश्यन्ति, मनने क्रियमाणे यदावस्थात्रयं गुणकार्यं बुद्ध्यदयोपि स्वभावगुणा अपि यदा विलीना भवन्ति तदा निर्गुणावस्थायां प्राप्तायां पश्चादाविभूतं तत् पश्यन्ति, तत्रापि सावधाना अतस्तद्द्रष्टारोपि यदा गुणातीतास्तदा का वार्ता तस्य सगुणत्वे ? ॥ १४ ॥

### ( ४ ) श्रीमद्दीक्षितलालुभट्टयोजना श्रीसुबोधिनीयोजना

इति सञ्चिन्त्येत्यत्र उभयोरन्यतरनाशमाशङ्क्येति मर्यादारक्षकत्वमहाकारुणिकत्वयोरन्यतरस्य नाशमाशङ्क्ये- त्यर्थः, यदि साधनराहित्येपि फलं स्यात् तदा मर्यादारक्षकत्वं भज्येत यदि साधनाभावे फलं न दद्यात् तदा महाकारुणिकत्वं भज्येतेति शङ्का ॥ १३ ॥ सत्यं ज्ञानमनन्तं यद् ब्रह्मेत्यस्य विवृतौ यद् वैकुण्ठाख्यं सर्ववेदान्तप्रत्ययं यद् ब्रह्मैवेति "अन्यक्तोक्षर इत्युक्तमाहुः परमां गतिं यद् गत्वा न निर्वर्तन्ते तद् धाम परमं ममेति भगवद्गीतासु अक्षरब्रह्मणः धामत्वोक्तेः, "तदाहुरक्षरं ब्रह्म सर्वकारणकारणं विष्णोर्धाम परं साक्षात् पुरुषस्य महात्मन" इत्यत्राप्यक्षरब्रह्मणः धामत्वोक्तेः, "ब्रह्मानन्दमयो लोको व्यापिवैकुण्ठसञ्ज्ञकः" इतिबृहद्भामनपुराणे वैकुण्ठस्य ब्रह्मानन्दमयत्वोक्तेश्च ॥ १४ ॥

### गोस्वामिश्रीगिरिधरलालकृता बालप्रबोधिनी

तच्चिन्तामेवाह—जन इति । 'वै' इति निश्चयेन । एतस्मिन्लोके संसारे जनः अविद्या स्वरूपाज्ञानं, ततः कामः शब्दादि- विषयभोगामिलाषः, ततश्च तत्प्राप्त्यनुगुणकर्माणि । तैस्त्वावचासु उक्तप्राप्तप्राप्तासु गतिषु देवतिर्यङ्गुप्यादियोगिषु भ्रमन् गच्छन्नपि स्वां गतिं त्वपरमार्थभूतं मत्स्वरूपं न वेद न जानाति, अतः एतेषां ब्रजवासिनां स्वसाधनवशात् ममालौकिकस्वरूपवैभवदर्शनं सुदुर्लभमेव । तथापि परमभक्तत्वाद्देशेनां मनोरथानुरोधेन मया प्रदर्शनीयमिति शेषः ॥ १३ ॥ इत्येवं सञ्चिन्त्य भगवान् सर्वथा सर्वकारणे समर्थः श्रीकृष्णः गोपानां लोकव्यापिवैकुण्ठाख्यं तथा स्वं स्वरूपं च दर्शयामासेत्यन्वयः । तदुभयं विशिनष्टि—तमसः परमिति । प्राकृतप्रपञ्चातीतमित्यर्थः । 'तत्प्रदर्शने केवलं कृपैव हेतुः, न तेषां तद्दर्शनानुरूपं साधनमस्ति' इत्याह—महाकारुणिक इति । कृपायामपि तच्छीलमेव हेतुमाह—हरिरिति । आश्रितजनदुःखहरणशील इत्यर्थः ॥ १४ ॥

### अन्वितार्थप्रकाशिका

जन इति ॥ अविद्या देहाद्यहंबुद्धिः ततः कामः ततः कर्माणि तैः एतस्मिन् लोके उच्चावचासूत्तमाधमासु गतिषु देवतिर्य- गदियोगिषु भ्रमन् जनः ब्रजवासी स्वां स्वीयां गतिं न वेद । अत एषां सा दर्शनीयेति शेषः ॥ १३ ॥ इतीति ॥ इत्येवं संचिन्त्य महाकारुणिको भगवान् हरिः गोपानां तमसः प्रकृतेः परं स्वं ब्रह्मस्वरूपं लोकं वैकुण्ठाख्यं च दर्शयामास ॥ १४ ॥

### श्रीगोपालानन्दमुनिविरचितं निगूढार्थप्रकाशव्याख्यानम्

इतीति तमसः प्रकृतेः परं स्वं स्वकीयं लोकं ब्रह्मपुराख्यं स्वभक्तैः सह स्वनिवासस्थानं वैकुण्ठसंज्ञस्य हरेर्निवासस्थानात् वैकुण्ठ इति केचिद्वदन्ति तं दर्शयामास ॥ १३ ॥ तदेवस्थानं निरूपयन्नाह सत्यमिति सत्यं सर्वदा अविनाशित्वेन वर्तमानं ज्ञानं ज्ञानधर्मं न तु जडं अनन्तमपारं ज्योतिः अनवधिकातिशयप्रकाशमयं सनातनं अनादिसिद्धं ब्रह्मसंज्ञं ब्रह्मपुरसंज्ञं च अक्षरसंज्ञं च श्रुतिस्मृतयो यद्वदन्ति यच्च ब्रह्मपुरं गुणापाये त्रिगुणानाशे सति सावधाना मुनयः पश्यन्ति उक्तेष्वर्थेषु प्रमाणानि एतैरुपायैर्यतते यस्तु विद्वान्स्त्वैष आत्मा विशते ब्रह्मधामेति एतत्सत्यं ब्रह्मपुरमिति दिव्ये ब्रह्मपुरे ह्येव इति न तत्र चन्द्रार्कवपुः प्रकाशतेन वांति वाता न च यांति देवता इति दिव्ये ब्रह्मपुरे विरजं निष्फलमिति तद्विष्णोः परमपदं सदा पश्यन्ति सूरय इति स्वधामनि ब्रह्मणि रस्यते नम इति तद्वैपदं भगवतः परमस्य पुंसो ब्रह्मेति यद्विदुरिति तदाहुरक्षरं ब्रह्म सर्वकारणकारणं विष्णोर्धाम परमिति यद्वत्त्वा न निर्वर्तन्ते तद्वाम परमं ममेति गह्वर्यमूढाः पदसूत्रं बुद्धिं ब्रह्माख्यं धाम तेषांतीत्यादि श्रुतिस्मृतयः ॥ १४ ॥



## भगवत्प्रसादाचार्यविरचिता भक्तमनोरञ्जनी

चिन्तितमेवाह ॥ जन इति जनः अयं गोपजातिजन्मभृज्जीवलोकः, एतस्मिन् लोके, अविद्याकामकर्मभिः, उच्चावचासु उत्तमाधमासु, गतिषु देवतिर्यङ्मनुष्यादिदेहप्रवेशरूपासु गतिषु, भ्रमन् सन्, स्वां मदसाधारणां, गतिं न वेद वै । मद्भास्यं मदैश्वर्यं मद्भैरवं न जानातीत्यर्थः । तत्राविद्या देहात्माभिमानस्वतन्त्राभिमानमूलमज्ञानं, कामः शब्दादिविषयाभिलाषः । कर्म तदनुगुणचेष्टा ॥ १३ ॥ इतीति ॥ इतीत्यं, सचिन्त्य, महाकारुणिकः, विभुः हेतुगमं तत्त्वात्, भगवान् श्रीकृष्णः, गोपानां, तमसः परं प्रकृतिमण्डलाद्वह्निभूतमित्यर्थः स्वमात्मीयं, लोकं दर्शयामास । अत्र लोको ब्रह्मपुराख्यः । केचित्तु वैकुण्ठमित्याहुः । कचिन्महाकारुणिको हरिरित्यपि पाठस्तत्र हरिः श्रीकृष्णः ॥ १४ ॥

## श्रीहरिसूरिविरचितं श्रीभक्तिरसायनम्

दर्शयामासेति : १०.२८.१४.

अस्योद्बुद्धापरोक्षानुभवसज्जुषो मत्स्वरूपार्थिका वाक् श्लाघ्यान्तेवासिनोऽभून्मदनुगतमतीशचेत्कृतार्थान्न कुर्यात् । नैवास्याब्रह्मवित्त्यात् कचिदपि हि कुले स्याच्छ्रुतिर्नैयमर्थोल्लासिन्येवं विचिन्त्य प्रभुरखिलगुरुदर्शयामास किं तत् ॥ ३३ ॥

जीवन्मुक्तिमहानन्दो यः सदा सगुणाश्रितः । जडाशयेऽपि तस्याऽस्मिन् युक्तमेवात्मदर्शनम् ॥ ३४ ॥

सत्यं स्वजनसंकल्पं करोमीति प्रबोधयन् । स्वलोकमृषिदुष्प्रापमीशो गोपानदर्शयत् ॥ ३५ ॥

## कृष्णप्रिया

परम कारुणिक सर्व समर्थ भगवान् श्रीकृष्ण ने कृपावश होकर अपने भक्त गोपजनों को माया से पर अपने दिव्य गोलोक का दर्शन कराया ॥ १३ ॥ राजन् ! सुनो यह दिव्य लोक कैसा था वह सुनो ! सत्य, ज्ञान, अनन्त, स्वयं प्रकाश, नित्य, सनातन यह ब्रह्म लोक है । मुनिजन भी, निर्गुण एवं एकाग्रचित्त बनकर मनन पूर्ण मन से इस लोक का दर्शन कर सकते हैं ॥ १४ ॥

ते तु ब्रह्महृदं नीता मग्नाः कृष्णेन' चोद्धृताः । ददृशुर्ब्रह्मणो लोकं यत्राक्रूरोऽध्यगात् पुरा ॥ १५ ॥

नन्दादयस्तु तं दृष्ट्वा परमानन्दनिर्वृताः । 'कृष्णं च तत्रच्छन्दोभिः स्तूयमानं सुविस्मिताः ॥ १६ ॥

इति श्रीमद्भागवते महापुराणे' दशमस्कन्धे' ४ अष्टाविंशोऽध्यायः ॥ २८ ॥

## समाप्तं तामससाधनप्रकरणम्

## कर्मक्षमा

अन्वयः—ते तु ब्रह्महृदम् नीताः तत्र मग्नाः च कृष्णेन उद्धृता ब्रह्मणः लोकम् ददृशुः यत्र अक्रूः पुरा अध्यगात् ॥ १५ ॥ नन्दादयः तत्र छन्दोभिः स्तूयमानम् च तम् कृष्णम् दृष्ट्वा सुविस्मिता परमानन्द निर्वृताः ॥ १६ ॥

अन्वयेषु अष्टाविंशोऽध्यायः समाप्तः ॥ २८ ॥

## श्रीधरस्वामिविरचिता भावार्थदीपिका

देहादिपिहितानां तद्दर्शनमशक्यमिति प्रथमं देहादिव्यतिरिक्तं ब्रह्मस्वरूपं दर्शयामासेत्याह । सत्यमिति । सत्यमवाच्यं ज्ञानमजडमनंतमपरिच्छिन्नं ज्योतिः स्वप्रकाशं सनातनं शश्वत्सिद्धं ब्रह्म गुणापाये गुणापोहे ज्ञानिनो यत्प्रशयति तत्कृपयैव दर्शयामास ॥ १५ ॥ एवं ब्रह्महृदं ब्रह्मैव हृदवद्भद्रः तत्र निमग्नस्य विशेषविज्ञानाभावात्तं ब्रह्महृदं ते तु नीताः प्रापिता अथास्मिन्मग्नाश्च । तु शब्दोक्तं विशेषमाह । पुनः कृष्णेनोद्धृताः समाधेरिवोत्था पिताः संतो ब्रह्मणस्तस्यैव लोकं वैकुण्ठाख्यं ददृशुरिति । ननु ब्रह्मनिमग्नानां पुनर्लोकदर्शनमघटिमेवेत्याशङ्क्याह । यत्रेति । यत्र यस्मिन्कृष्णे निमित्ते सति पूर्वमक्रूरोऽध्यगात् दृष्टवान् । शुकपरीक्षित्संवादात्संवादात्पाकनत्वात्पुरेति भूतनिर्देशः । न ह्यतर्क्यैश्वर्ये भगवति किंचिदप्यसंभावितमिति भावः । अथ वा अक्रूरो यत्र दृष्ट्वास्तस्य यमुनाहृदस्य ब्रह्महृद इति नाम तं हृदं नीताः संतो ब्रह्मणो लोकं ददृशुः पुनश्च कृष्णेनोद्धृताः पूर्ववत्तं दृष्ट्वा विस्मिता बभूवुरिति व्यवहितान्वयोऽप्रसिद्धकल्पना च सोढव्येति ॥ १६ ॥

इति श्रीमद्भागवते म० दशमस्कन्धे पूर्वार्धे टीकायामष्टाविंशोऽध्यायः ॥ २८ ॥

१. कृष्णभक्त-विज. । २. कृष्णं च समभिष्टूय मानयन्तः-वीर. । ३. पारमहंस्यां संहितायां-प्रा. पा. । ४. पूर्वार्धे नन्दविमोक्षण-मष्टा । ५. षड्विंशः-विज. ।



श्रीवैशेषिकभारतभाष्यटीकाप्रकाशः

देहादिपिहितानाम् देहादिष्वात्मदृष्टीनाम् । यद्रूपापाये तदावरणसंक्षये मुनयः पर्यन्ति तदिति द्वयोरन्वयः । अवाध्यम् ज्ञानांतरेण विषयासत्त्वप्रतीतिर्वाधः तद्योग्यं वाध्यम्, तद्धीनमवाध्यमित्यर्थः । अंत इयत्ता, तद्रहितमनंतम् ! “सत्यं ज्ञानमनंतं मनंतमपरिच्छिन्नं सनातनं शश्वत्सिद्धम् । यन्मुनयो ज्ञानिनः गुणापाये गुणातीतत्वे सति पर्यन्ति वृंदावनस्थापि ब्रह्मानंदस्वरूपत्वेन वर्तिसत्यज्ञानादिरूपं ज्योतिर्दर्शयामास । किञ्च, ब्रह्मस्वरूपतोऽपि विचित्रलीलामयं भगवत्स्वरूपमतिमधुरं शुक्रदेवादिभक्तात्मारा-मानुभवादवसीयते । तच्च भगवद्वपुः सर्वन्यापकमपि परिच्छिन्नम्, षड्विकाररहितमप्यब्रह्मजन्मातित्यवृद्ध्यादिसहितम्, तरंगादिदोषशून्यमपि क्षुत्पिपासाप्रस्वेदमयोहसांमिश्रकलश्रयातादिसहितम् । अतर्क्योनन्तशक्तित्वादेव यथा तवैव । “पञ्चयोजनमेवास्ति वनं मे देहरूपकम्” इति भगवदुक्तेर्वृंदावनमपि ब्रह्मदृष्टान्तकोटिब्रह्माण्डन्यापकमपि परिच्छिन्नम् । “स्मरेत्पुनरतन्त्रितो विगतपट्तरङ्गम्युधः” इत्यागमादि वाक्यात्तरङ्गादिदोषरहितमपि क्षुत्पिपासाजन्मजराछेदभेदादिमन्मनुष्यपशुखगनगादिकमपि नित्यमेवेत्यनन्तचमत्काराश्रयमिति ॥ १५ ॥ लोकदर्शनमाक्षिपति—नन्विति । तत्रोत्तरम्—यत्रेति । शास्त्रस्यानादित्वादन्यासादीनां प्राकट्यकर्तृत्वेन भूतनिर्देशो नानुचित इति समाधेयम् । इति भाव इति । न ह्यचिन्त्यादुभुतवैभवस्य किमप्यघटितमिति तात्पर्यम् । ब्रह्मणि हृदत्वकल्पनातः कालिन्धां हृदत्वकल्पनावरीयसो प्रसिद्धा च, ब्रह्मणि चाप्रसिद्धाऽप्रसिद्धेः । प्रसिद्धिरेव वरेत्याशयेनाह—अथ वेति । अत्रेतिहासकल्पनापि विजयध्वजकृतास्ति, तथाहि—हे कृष्ण यदि त्वं परं ब्रह्म तर्हि नः स्वलोकं दर्शयेति गोपैः प्रार्थितेन श्रीकृष्णेनोक्तम्—यदि मल्लोकेदिदृक्षा तर्हि शुद्धेन चक्षुषा भाव्यम् । अतोऽस्याः कालिन्धा हृदे मञ्जनानन्तरं द्रव्यथेत्युक्तास्तथा कृत्वा शुद्धचक्षुषा तत्र स्थितं ब्रह्माऽभिन्नं कृष्णमपश्यन्निति । उद्धृताश्च—ब्रह्मलोकानुत्तमस्त्वमि-प्रायेण ब्रजमेवापिता इत्यर्थश्चादनुक्तसमुच्चायकाञ्ज्ञेयः । तदभिप्रायश्च “कालिन्दी न तथैव नस्ति पुलिनं गोवर्द्धनो नो गिरिवेणु-र्नास्ति न चास्ति गोपसुखदो वंशीवटाख्यो वटः । अस्मिन्नास्ति च कृष्णकेलिविपिनं नो वा गवां चारणं किं कुर्मो मधुसूदनस्य नगरे सर्वेऽपि तूष्णीं स्थिताः ॥” इत्यभियुक्तोक्तिबोधितलक्षणो बोध्यः ॥ एवं ब्रह्महृदं ब्रह्मैव हृद इव हृदस्तत्र निमग्नस्य विशेष-ज्ञानाभावात्, तं ब्रह्महृदं ते ब्रजवासिनो नीताः प्रापितास्तदा ते तस्मिन्मग्नाः कृष्णेनोद्धृताः स्वातर्क्यशक्त्या ब्रह्मसायुज्यादपि उद्धृतास्तस्मादुत्थापिताः सन्तस्तस्यैव ब्रह्मणो लोकं वैकुण्ठं ददशुः । ‘वैकुण्ठमुपनेष्यति गोकुलं स्म’ इति द्वितीयोक्तेः । उद्धृता इति । यथान्ये संसारहृदादुद्धृताः सन्तो ब्रह्मानुभवन्ति तथैवामी प्रेमवन्तो गोपाः ब्रह्महृदादुद्धृता वैकुण्ठलोकं ददशुरिति । सर्व-स्वनाशवत्याः सायुज्यविपदः सकाशाद्वैकुण्ठो निवृत्तिकर इति भावः । प्रेमरहिताद्ब्रह्मसुखानुभवात्प्रेमसहितो वैकुण्ठसुखानुभवः श्रेष्ठस्ततोऽपि प्रेममयो गोकुल सुखानुभवः श्रेष्ठ इति सिद्धांतो ज्ञापितः । यत्र वैकुण्ठे पुराऽकूरोऽप्यगात् गतवान् स्वामीष्टदेवं दृष्टवान् इति वा । शुक्रपरीक्षित्संवादतः प्राक्तनत्वाद्भूतनिर्देशः ॥ १६ ॥ तम् कृष्णम् । तत्र ब्रह्मलोके । छंदोभिः मूर्तिमद्भिर्वदैः स्तूयमानं दृष्ट्वा परमानंदनिवृत्ता अत्याह्लादमग्ना अपि पुनः पूर्ववत् यादृक्पूर्ववैषम्यभावं गोपरूपं दृष्ट्वा सुविस्मिताः अत्यदुमुताकुला बभूवुः—अहो अस्य वैभवः, क्षणे परमैश्वर्यं प्रदर्श्य क्षणेन पुनस्तत्तिरोदधाविति । न्यवहितान्वयस्त्वाद्यपादांतस्थेन तं दृष्ट्वेत्यनेन सुविस्मिता इत्यंतापादांतस्थेन संबन्धात् । स च काव्यदोषोस्ति । अप्रसिद्धकल्पना तु कालिन्दीहृदस्य ब्रह्महृदेति नामकल्पनेति ॥ तं वैकुण्ठं दृष्ट्वा परमानंदपूरिता वैकुण्ठीयगोलोकस्थबृंदावनस्य वृंदावनसाधर्म्यदर्शनादिति भावः । यथा कोटीश्वराः कदाचिन्नष्टसर्वधनाः सन्तो दैवान् कचिदष्टधनचिह्नाः परमानंदनिवृत्ता भवन्ति तथेत्यर्थः । ततश्चास्मत्प्राणकोटिनिर्मलनीयमुखारविंदप्रस्वेदबिन्दुः कृष्णः केति तदन्वेषणानुसंधानवत्त्वे सति तच्च ददशुरित्याह—कृष्णं तत्रत्यैः छंदोभिर्मूर्तिमद्भिर्गोपालतापिन्यादिभिः स्तूयमानं दृष्ट्वा सुविस्मिताः हंहो क्कागच्छामस्तावदेते ज्योतिर्मयास्तावका अत्र वृंदावने खल्वपरिचीयमानाः प्रष्टुमस्माभिरशक्त्याः के, तन्मध्यवर्ती कृष्णश्चा-यमस्माननेकान्पित्रादीन् दृष्ट्वापि बाल्यविलासं प्रपञ्चयन्न सन्निधत्ते नापि भुजाभ्यां नः कण्ठं धत्ते, वयमपि सन्निधातुमेनमुत्सङ्ग-मारोहयितुं च संकुचामः, किमनेन क्षुत्पिपासा वैकल्यं विस्मृतं मातास्य कथमेनमभोजयंती जीविष्यतीत्येवंविधान्विस्मयान् दधानास्ते लोलाशक्तिप्रेरितया योगमाययं पुनर्वृंदावनमानीन्विरते इति शेषः । एतत्प्रकरणस्यायमेवार्थः श्रीमत्प्रभुवरै रूपगोत्सामि-चरणैः स्तवमालायामुपश्लोकितः । स च श्लोको यथा—“लोको रम्यः कोऽपि वृंदाटवीतो नास्ति क्वापीत्यंजसा वधुवर्गम् । वैकुण्ठं यः सुष्ठु संदर्श्य भूयो गोष्ठं निन्ये पातु स त्वां मुकुंदः ॥ १७ ॥

इति श्रीमद्भागवतभाष्यटीकाप्रकाशे दशमस्कन्धे पूर्वार्द्धेष्टाविंशोऽध्यायः ॥ २८ ॥

श्रीमज्जीवगोत्सामिकृता वंणवतोषिणी

ननु, तमसः परं किं नाम वरित्वत्यपेक्षायां तत्तावत्सामान्यतो निरूपयति—सत्यमिति ॥ १५ ॥ अथ विशेषतोऽपि तन्निरूपयंतादृशं तद्दर्शनमाह—तेत्विति । ब्रह्म पूर्वोक्तप्रकृत्यनभिन्न्यक्तप्रकाशं यत् तदेव दुरवगाहत्वादिना हृद इव हृदः ते नीताः



स्वशक्त्या तदनुसन्धानं गमितास्तत एव ते मग्नाः तन्मात्रानुभवावस्थामपि प्राप्ताः पुनस्तस्मादपि तेनोद्धृताः प्रथमजां सामान्या-  
कारतत् फूर्तिमतिक्रम्य स्वरूपशक्त्याभिव्यक्तविशेषाकारतत्फूर्त्योप्युत्कर्षिताः सन्तो ब्रह्मणो नराकृतिपरब्रह्मणस्तस्यैव लोकं ददृशुः  
चक्षुषापि साक्षात् कृतवन्तः नचाश्रुतचरमेतदित्याह—यत्र प्रकाशे अक्रूरोपि अध्यगात् वैकुण्ठलोकं दृष्टवान् तं स्तुतवान् वा  
द्वितीये च—

तस्मै स्वलोकं भगवान् समाजितः स दर्शयामास परं न यत्परम् ।  
व्यपेतसंकलेशविमोहसाध्वसम् स्वदृष्टवद्भिः पुरुषैरभिष्टुतम् ॥  
प्रवर्तते यत्र रजस्तमस्तयोः सत्त्वं च मिश्रं न च कालविक्रमः ।  
न यत्र माया किमुतापरे हरेः ॥

इत्यादि तयोर्मिश्रं रजस्तमः सहचरं प्राकृतसत्त्वमित्यर्थः । इतिहाससमुच्चये मुद्गलोपाख्याने—

“ब्रह्मणः सदानादूर्ध्वं तद्विष्णोः परमं पदम् । शुद्धं सनातनं ज्योतिः परं ब्रह्मेति तद्विदुः ॥ इति  
तस्मादूर्ध्वम् आवृत्तिरहितदेश इत्यर्थः । श्रीनारदपञ्चरात्रे जितन्तेस्तोत्र—  
“लोकं वैकुण्ठनामानं दिव्य पाङ्गुण्यसंयुतम् । अवैष्णवानामप्राप्यं गुणत्रयविवर्जितम् ॥ इति  
ब्रह्माण्डपुराणे—

“तमनन्तगुणावासं महत्तेजो दुरासदम् । अप्रत्यक्षं निरुपमं परानन्दमतीन्द्रियम्” ॥ इति

श्रुतयश्च “परेण नाकं निहितं गुहायां विभ्राजते यद्यतयो विशन्ति” इत्याद्याः । अथवा । ब्रह्महृदमक्रूरतीर्थं नीताः तत्तीर्थ-  
महिमज्ञापनाय कौतुकाय वा प्रापिताः ततस्तत्प्रेरणया मग्नाः पुनस्तेनैव तस्मादुद्धृताः उत्थापिताः ददृशुः श्रीवृन्दावनमेव विलक्षण-  
त्वेनापश्यन्तित्यादि यत्र तीर्थे तदैवं सर्वप्रमाणचूडामणिना श्रीमद्भागवतेन प्रोक्तेनात्र प्रसिद्ध्यनादरमपेक्ष्यं क्रमव्याख्यानाच्च न  
परत्र व्यवहितयोजना चापतदिति गम्यम् ॥ १६ ॥ तथाप्यक्रूरतः श्रीमन्नन्दादीनां दर्शनवैशिष्ट्यवदानन्दवैशिष्ट्यमपि जातमित्याह-  
नन्देति । तं तेषामेव सम्बन्धिनं श्रीकृष्णलोकम् अतः स्वभावत एव परमानन्दनिर्घृता बभूवुः कृष्णं चेति तथाप्यव्यभिचारिपुत्र-  
भावतो विस्मिताश्च बभूवुरिति छन्दोगैः कर्तृभूतैः करणभूतैर्वा उभयभूतैरेव वा श्रीगोपालतापन्यादिभिः अत्र स्वगतिमिति तैः  
स्वशब्दस्य श्रीकृष्णैकामिप्रायेणैवोक्तिः गतिशब्दस्य च वरुणलोकदर्शनेन तल्लोकदर्शनामिप्रायेणोक्तिः तथा श्रीकृष्णेन च स्वां  
गतिमिति भीमोपसम्बन्धितानिर्देशः श्रीमुनीन्द्रेण च गोपानामिति षष्ठ्या साक्षादेव तत्सम्बन्धनिर्देशः कृष्णं चेति साक्षात् श्रीकृष्ण-  
निर्देशश्च वैकुण्ठान्तरं व्यवच्छिद्य परमगोलोकमेव स्थापयति अत एव “अहं ध्यापृतं निशि शयानमतिश्रमेण लोकं विकुण्ठमुपनेत्यति  
गोकुलं स्म” इति श्रीब्रह्मवाक्येऽपि ब्रह्महृदस्याक्रूरतीर्थत्वपक्षे “यद्भामार्थसुहृत्प्रियात्मतनयप्राणाशयास्त्वत्कृते” इति न्यायेन दिवसे  
तदेकार्थव्यापारयुक्तं तत्परिश्रमेण रात्रौ च तदेकसमाधिरूपनिद्रापन्नं ब्रह्मानुभवपक्षे श्रीब्रजेश्वरान्वेषणार्थं तस्मिन्नह्नि नानाव्यापारयुक्तं  
तत्परिश्रमेण रात्रौ शयानं सत् गोकुलं तद्वासिजनं विकुण्ठं गोलोकाख्यम् उप समीपे तत्रैव दर्शयिष्यतीत्यर्थः । स यथा  
ब्रह्मसंहितायाम्—

“ईश्वरः परमः कृष्णः सच्चिदानन्दविग्रहः । अनादिरादिर्गोविन्दः सर्वकारणकारणम् ॥

सहस्रपत्रं कमलं गोकुलाख्यं महत्पदम् । तत्कर्णिकारं तद्भासं तदनन्तांशसम्भवम्” ॥ इत्यादि ।

तथात्रे ब्रह्मस्तवे—

चिन्तामणिप्रकरसङ्घासु कल्पवृक्षलक्षावृतेषु सुरभीरपि पालयन्तम् ।

लक्ष्मीसहस्रशतसम्भ्रमसेव्यमानं गोविन्दमादिपुरुषं तमहं भजामि ॥

गोलोकानाम्नि निजधाम्नि तले च तस्य देवीमहेशहरिधामसु तेषु तेषु ।

ते ते प्रभावनिचया विहिताश्च येन गोविन्दमादिपुरुषं तमहं भजामि ॥ इत्यादि ।

“गोलोक एव निवसत्यखिलात्मभूतः” च इत्यादि अन्ते च—

श्रियः कान्ताः कान्तः परमपुरुषः कल्पतरवोद्गुमा भूमिश्चिन्तामणिगणमयी तोयममृतम् ।

कथागानं नाट्यं गमनमपि वंशीप्रियसखी चिदानन्दं ज्योतिः परमपि तदास्वाद्यमपि च ॥

स यत्र क्षीराब्धिः सरति सुरभीभ्यश्च सुमहान् निमेषार्द्धाख्यो वा ब्रजति नहि यत्रापि समथः ।

भजे श्वेतद्वीपं तमहमिह गोलोकमिति यम् विदन्तस्ते सन्तः क्षितिविरलचाराः कतिपयाः ॥ इति ।

एवं स्कान्दे मोक्षधर्मस्य नारायणीयोपाख्याने च—

“एवं बहुविधैरूपैश्चरामीह वसुन्धराम् । ब्रह्मलोकं च कौन्तेय ! गोलोकं च सनातनम्” ॥ इति ।



तथा हरिवंशे यथाह शक्रः—

“स्वर्गाद्दृद्धं ब्रह्मलोको ब्रह्मर्षिगणसेवितः । तत्र सोमगतिश्चैव ज्योतिषां च महात्मनाम् ॥  
तस्योपरि गवां लोकः साध्यास्तं पालयन्ति हि । स हि सर्वगतः कृष्णमहाकाशगतो महान् ॥  
उपर्युपरि तत्रापि गतिस्तव तपोमयी । यां न विद्वो वयं सर्वे पृच्छन्तोऽपि पितामहम् ॥  
गतिः शमदसाद्यानां स्वर्गः सुकृतकर्मणाम् । ब्रह्मथे तपसि युक्तानां ब्रह्मलोकः परा गतिः ॥  
गवामेव तु गोलोको दुरारोहा हि सा गतिः । स तु लोकस्त्वया कृष्ण ! सीदमानः कृतात्मना ॥  
धृतो धृतिमता वीर ! निघ्नतोपद्रवान् गवाम्” ॥ इति ।

अस्यार्थः स्वर्गशब्देन स्वर्लोकमारभ्य सत्यलोकपर्यन्तं लोकपञ्चकमुच्यते—

“भूलोकः कल्पितः पद्भ्यां भुवर्लोकोऽस्य नाभितः । स्वर्लोकः कल्पितो मूढध्ना इति वा लोककल्पना” ॥ इति

द्वितीयात् । तस्माद्दूर्ध्वमुपरि ब्रह्मलोकः परब्रह्मणो भगवतो लोकः ददृशुर्ब्रह्मणो लोकमित्युक्तत्वात् एवं द्वितीये “मूर्द्धभिः सत्यलोकस्तु ब्रह्मलोकः सनातनः” इति व्याख्यातं च तैः ब्रह्मलोको वैकुण्ठाख्यः सनातनोऽपि नित्यो नतु सञ्जप्रपञ्चान्तर्वर्त्तित्यर्थः । इति ब्रह्माणि मूर्तिमन्तो वेदाः ऋषयश्च श्रीनारदादयः गणाश्च श्रीगरुडविष्वक्सेनादयः तैर्निषेधितः एवं नित्याश्रितानुक्त्वा तद्रमनाधिकारिण आह, तत्र ब्रह्मलोके उभया सह वर्त्तते इति सोमः श्रीशिवः तस्य गतिः “ज्योतिश्चरणभिधानात्” (१।१।२५) इति न्यायेन ज्योतिर्ब्रह्म तदेकात्म्यभावानां ज्ञानिजीवन्मुक्तानामित्यर्थः । अत्र समासप्रविष्टस्यापि गतिपदस्याकर्ष आर्षः सोमेति छान्दस एव वा षष्ठ्या लुक् नतु तादृशानामपि सर्वेषामेवेत्याह—महात्मनां महाशयानां मोक्षनिरादरतया भजतां श्रीसनकादितुल्यानामित्यर्थः—

“सुक्तानामपि सिद्धानां नारायणपरायणः । सुदुर्लभः प्रशान्तात्मा कोटिष्वपि महामुने” ॥

इत्यादौ तेज्वेव महत्तापर्यवसानात् तस्य च ब्रह्मलोकस्योपरि सर्वोद्भवंद्रोशे गवां लोक इत्यर्थः । तं श्रीगोलोकं साध्या अस्माकं प्रापञ्चिकदेवानां प्राप्तव्यसायुज्यमूलरूपा नित्यतदीयदेवगणाः पालयन्ति तत्र दिक्पालत्वेनावरणरूपा वर्तन्ते “ते ह नार्क महिमानः सचन्ते यत्र पूर्वं साध्याः सन्ति देवाः” इति श्रुतेः “तत्र पूर्वं ये च साध्या विश्वेदेवाः सनातनाः । ते ह नार्क महिमानः सचन्ते शुभदर्शनाः” इति वैकुण्ठवर्णने पाद्मोत्तरखण्डाच्च हि प्रसिद्धौ स श्रीगोलोकः सर्वगतः श्रीकृष्णवत् सर्वप्रापञ्चिकवस्तुन्यापकः अत एव महान् भगवद्रूप एव “महान्तं विभुमात्मानम्” इति श्रुतेः । तत्र हेतुः महाकाशः परमव्योमाख्यं ब्रह्मविशेषणलामात् “आकाशस्तल्लिङ्गात्” ( १।१।२२ ) इतिन्यायप्रसिद्धेश्च तद्वतः ब्रह्माकारतयोदयानन्तरं तत्प्राप्तेः । यद्वा, महाकाशः परमव्योमाख्यो महावैकुण्ठः तद्वतः तद्दूर्ध्वभागस्थितः “गोलोकनाम्नि निजघाम्नि तले च तस्य देवीमहेशहरिधामसु” इति ब्रह्मसंहितायां तद्वर्णने व्युत्क्रमोक्तः एवमुपपद्युपरि सर्वोपर्यपि विराजमाने श्रीगोलोकेऽपि तव गतिः नानारूपेण वैकुण्ठादौ क्रीडतस्तत्र तत्रापि श्रीगोविन्द-व्युत्क्रमोक्तः एवमुपपद्युपरि सर्वोपर्यपि विराजमाने श्रीगोलोकेऽपि तव गतिः नानारूपेण वैकुण्ठादौ क्रीडतस्तत्र तत्रापि श्रीगोविन्द-रूपेण क्रीडा विद्यत इत्यर्थः सा कीदृशी तपोमयी अनवच्छिन्नैश्वर्यमयी “परमं यो महत्तपः” इति वत् अत एव ब्रह्मादिदुर्वितर्क-त्वमप्याह—यामिति । अधुना तस्य गोलोक इत्याख्यावाजमभिनयज्ययति, गतिरिति । ब्राह्मणे ब्रह्मलोकप्रापके तपसि विष्णुविषयक-मनःप्रणिधाने युक्तानां रतचित्तानां प्रेमभक्तानामित्यर्थः । ब्रह्मलोको वैकुण्ठलोके परा प्रकृत्यतीता गवामिति “मोचयन् ब्रजगवां दिनतापम्” इत्युक्तानुसारेण गोकुलवासिमात्राणां स्वतः तद्भावानां च साधनवरोनेत्यर्थः । अत एव तद्भावस्यासुलभत्वात् दुरारोहा धृतो रक्षितः श्रीगोवर्द्धनोद्धरणेनेति अत्रार्थान्तरे सप्तलोकता चेत्तर्हि स्वर्गादेवोद्भवं सत्यलोको न भवति महर्लोकदिव्यवधानात् तथा सोमगतिरित्यादिकं न सम्भवति ध्रुवलोकधास्तादेव तद्गतेः अवरसाध्यगणानां तुच्छत्वात् सत्यलोकपालनेऽप्यनर्हात् तथा प्राकृतगोलोकस्य सर्वगतत्वं चासम्मान्यम् अत एव तत्रापि तव गतिरित्यपिशब्दो वित्तमये प्रयुक्तः यां न विद्या इत्यादिकञ्च तस्मात् प्राकृतादन्य एवासौ गोलोकः य एव पूतनामोक्षादौ निरूपितः य एव प्रापञ्चिकजीवकृपाया वृन्दवनादिरूपेण प्रपञ्चेप्यभिनयकः सदा विराजते “सतु लोकस्त्वया वीर ! निघ्नन्तोपद्रवान् गवां धृत” इत्यभेदेनोक्तत्वात् भगवद्ब्रह्मचिन्त्यशक्तिमयत्वेन तस्यैकस्याप्येक-त्राप्यनन्तधा प्रकाशसामर्थ्याच्च योगमायाविभूतिवर्णने युगपत् प्रातरादिनानासमयादिवर्णनमयत्वेन तथैव द्वारकाया अपि दर्शितमिति गोलोकस्योद्भवंलोकोपरितनत्वं च महिमदृष्टपेक्षयाविर्भावात् वस्तुतस्तु सहि सर्वगत इत्येवोक्तम् अतो वाराहेत्यस्यामेव वृन्दाटन्यां प्रापञ्चिकेन्द्रियमात्रैस्तद्वस्तुमात्रैश्चास्पृष्टा नित्यसिद्धाः पृथिन्याप्यज्ञाताः कदम्बादयो वर्ण्यन्ते, यथा—

तत्रापि महदाश्चर्यं पश्यन्ते पण्डिता नराः । कालियहृदपूर्वेण कदम्बो महितो द्रुमः ॥  
शतशाल्वं विशालाक्षि ! पुण्यं सुरभिगन्धि च । स च द्वादशभासानि मनोज्ञः सुखरातिलः ॥  
पुष्पायति विशालाक्षि ! प्रभासन्तो दिशो दशः ॥ इति ।



शतशास्त्रमिति द्विगुः तद्यत्र वर्तते इत्यर्थः । प्रभासन्तः प्रभासयन्नित्यर्थः । तत्रैव ब्रह्मकुण्डलमाहात्म्ये—

“तत्राश्रयं प्रवक्ष्यामि तच्छृणु त्वं वसुन्धरे ! । लभन्ते मनुजाः सिद्धिं मम कर्मपरायणाः ॥  
तस्य तत्रोत्तरे पार्वेऽशोकवृक्षः सितप्रभः । वैशाखस्य तु मासस्य शुक्लपक्षस्य द्वादशी ॥  
स पुष्पति च मध्याह्ने मम भक्तसुखावहः । न कश्चिदपि जानाति विना भागवतं शुचिम् ॥ इत्यादि

आदिवाराहे च ।

“कृष्णक्रीडा सेतुबन्धं महापातकनाशनम् । बलभीं तत्र क्रीडार्थं कृत्वा देवो गदाधरः ॥

गोपकैः सहितस्तत्र क्षणमेकं दिने दिने । तत्रैव रमणार्थं हि नित्यकालं स गच्छति ॥ इति ।

तथैव “गोलोक एव निवसत्यखिलात्मभूतः” इति नियमः श्रूयते । स्कान्दे मथुरामाहात्म्ये—

“ततो वृन्दावनं पुण्यं वृन्दादेवीसमाश्रितम् । हरिणाधिष्ठितं तच्च ब्रह्मरुद्रादिसेवितम् ॥

इति च श्रूयते । बृहद्गौतमीये च श्रीकृष्णवाक्यम्—

“इदं वृन्दावनं रम्यं मम धामैव केवलम् । अत्र मे पशवः पक्षिमृगाः कीटा नरामराः ॥

ये वसन्ति ममाधिष्ठे मृता यान्ति ममालयम् । अत्र या गोपकन्याश्च निवसन्ति ममालये ॥

योगिन्यस्ता मया नित्यं मम सेवापरायणः ।

पञ्च योजनमेवास्ति वनं मे देहरूपकम् । कालिन्दीयं सुषुम्णाख्या परमाऽमृतवाहिनी ॥

अत्र देवाश्च भूतानि वर्तन्ते सूक्ष्मरूपतः । सर्वदेवमयश्चाहं न त्यजामि वनं क्वचित् ॥

आविर्भावस्तिरोभावो भवेन्मेऽत्र युगे युगे । तेजोमयमिदं रम्यमदृश्यं चर्मचक्षुषा” ॥ इति ।

तस्मात् सदा प्रकृतावनाभिन्वक्ते श्रीवृन्दावनस्यैवास्य प्रकाशविशेषे गोलोकाख्ये यो नित्यं तैरेव नित्यपरिकरैः सह विहरति, स एव श्रीकृष्णः प्रापञ्चिकनिजभक्तकृपया प्रकृतावभिन्वक्तेरिमस्तत्प्रकाशे तैरेव सं कदाचित् व्यक्ती भवति तस्य तत्परि-  
करत्वनियमश्च तत्परिकरत्वेनैवोपासनाशास्त्रादि दर्शनात् एवं षोडशसहस्रविवाहे श्रीवसुदेवादिवद्यदा ते प्रपञ्चाभिन्वक्तप्रकाशे  
प्रकाशान्तरेण व्यक्तीभवन्ति तदा लीलारसपोषाय लीलाशक्तिरेव प्रेमवैवश्यादिद्वारा तत्र तत्र प्रकाशे पृथगभिमानं परस्परमनु-  
सन्धानं च सम्पादयति यतो नित्यसिद्धमपि तं निजवैभवादिदं तदा ते नानुसन्दधिरे तदेवमत्रैव स्थितस्यैव श्रीवृन्दावनस्य प्रकाश-  
विरोधं श्रीगोलोकं दर्शयामास प्रकाशभेदे कन्दर्पजेवृत्ते इति जीवानां कामनिवृत्त्यर्थः । न तान् विना नान्यान्त्रान्तरङ्गपरिकरान्  
दर्शयामास छन्दसां तु बहिरङ्गत्वमेव बन्दिजनसाधर्म्यात् छन्दोभिः स्तुतेर्दर्शनं चेदं प्रामाण्यार्थमेवेति सर्वं शान्तम् ॥ १७ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतबैष्णवतोषिण्यां अष्टाविंशोऽध्यायः ॥ २८ ॥

### श्रीमत्सनातनगोस्वामिकृता बृहद्वैष्णवतोषिणी

इति उक्तं सञ्चिन्त्य विचार्य संकल्प्य वा । तत्र हेतुः महाकारुणिक इति, कृपयेतिवदुक्तार्थमेव, पुनरपि स एव हेतुः,

कृपातिरेकव्याररेकेण हेत्यन्तरासम्भवात्, स्वं स्वकीयं लोकं स्वरूपं गोपानां गोपान् प्रति दर्शयामास साक्षात्कारयामास । तमेव  
विशिनष्टि—तमसः परमित्यादिना, भगवान् सन्वश्वर्यपरिपूर्ण इति, तद्दर्शने अनायासोऽभिप्रेतः, यतो विभुर्न्यापकः, विभूतित्वेन  
ब्रह्मणोऽपि तदधीनत्वादित्यर्थः, यद्वा, दर्शयामास इत्यत्र हेतुः—भगवान् साक्षात् परमेश्वरस्तत्रापि महाकारुणिको विशेषतः कृपा-  
भरप्रकटनपर इत्यर्थः, तत्रापि गोपानां विभुः प्रभुः, तेषां प्रेमपरवश इत्यर्थः, तादृशसञ्चिन्तने हेतुश्च पूर्वमुक्त एव । कृपयेति  
सत्यमित्यादिना ब्रह्मणः प्रपञ्चाद्वैलण्यमुक्तम् । तत्र यथोत्तरं हेतु हेतुमत्तोद्वाः हि यत एवेति वा; यदेवेति तद्दर्शने निरस्तम्, अप्यर्थे  
चकारः, कृष्णेनोद्धृता अपि ब्रह्मणो लोकं स्वस्वरूपमेव ददृशुः, तत्र भगवन्तया परमाभिनिविष्टत्वात्, यत्र यस्मिन् कृष्णे विषये  
ब्रह्मणो लोकमक्रूरोऽध्यगान्, अंशत्वेन कृष्णान्तर्भूतमेव ज्ञातवान् । इति भक्तैषु परमकारुणिकत्वं तथा भगवत्त्वं विभुत्वं त्वमि-  
व्यञ्जितम् । एव तत्र ब्रह्मणो लोके कृष्णं सच्चिदानन्दधनमूर्तिं भगवन्तं रश्मिजाले तेजोघनसूर्य्यामिव दृष्ट्वा न चात्र सन्देह इत्याह-  
छन्दोभिः स्तूयमानं तथैव संकीर्त्यमानमाहात्म्यमित्यर्थः । ब्रह्मस्वस्थानश्चेति द्वयसंकरूपनपक्षे द्वयमिव दर्शयामासेति तैर्न्यञ्जित-  
मेव । वैकुण्ठस्थ गोलोकस्य वा प्राप्तिसंकल्पपक्षे चायमर्थः—स्वं स्वकीयं लोकं वैकुण्ठाख्यम्, यद्वा, गोपानां स्वं स्वाधीनं गोलोक-  
मित्यर्थः । प्रकृतेः परमित्यादि-विशेषणवलाद् वैकुण्ठम्, किंवा गोलोकम्, प्रसंगवलात् गोपान् प्रत्येवेति प्राप्तं स्यादेव ॥ १५ ॥  
लोकत्वेऽपि सच्चिदानन्दरूपतां वदन् तमेव विशिनष्टि सत्यमिति । ब्रह्मत्वमेव साधयति—यदिति, एवार्थे हि शब्दः, यद् यस्मात्  
मुनयो योगेश्वरा अपि गुणापाये मायागुणातिक्रमे सत्येव तत्रापि समाहिताः समाधिपराः सन्त एव पश्यन्ति, यत् यमिति वा, अतो  
गुणातीततया तस्यापि सच्चिदानन्दरूपत्वेन ब्रह्मत्वं सिद्धमेव, यद्वा, अकारप्रलेपेण अगुणो मोक्षस्तस्यापोहे त्यागे सत्येव आत्मा-  
रामा अपि भक्तौ सावधानाः सन्तो यत् पश्यन्ति, तथा चोक्तं द्वितीयस्कन्धे ( भा० २।१।९-१० )



‘तस्मै त्वलोकं भगवान् समाजितः सन्दर्शयामास परं न यत्परम् ।  
व्यपेत-संकलेश-विमोहसाध्वसं स्वदृष्टवद्भिर्विवुधैरभिष्टुतम् ॥  
प्रवर्तते यत्र रजस्तमस्तयोः सत्त्वञ्च मिश्रं न च कालविक्रमः ।  
न यत्र माया किमुतापरे हरेरनुव्रता यत्र सुरासुरार्चिताः ॥ इति ।

इति हाससमुच्चये श्रीमद्भूलोपाख्याने—‘ब्रह्मणः सदानादूर्ध्वं तद्विष्णोः परमं पदम् । शुद्धं सनातनं ज्योतिः परं ब्रह्मति  
तद्विदुः ॥’ इति । ब्रह्मणः सदनं ब्रह्मरूप सदनम्, राहोः शिर इति वदभेदेऽपि पष्ठो, विरजापरमव्योम्नोर्मध्यस्थमुक्तिपदमित्यर्थः ।  
तथा च पादोत्तरखण्डे—

‘प्रधान-परमव्योम्नोरन्तरे विरजा नदी । तस्याः पारे परव्योम त्रिपाद्भूतं सनातनम् ॥  
विरजा परमव्योम्नोरन्तरे केवलं स्मृतम् । तत्स्थानमुपभोक्तव्यमन्यक्तब्रह्मसेविना ॥’

तस्मात् श्रीनारदपञ्चरात्रे श्रीब्रह्मनारदसंवादे जितन्तेस्तोत्रे—

‘लोकं वैकुण्ठनामानं दिव्यपद्मगुणसंयुतम् । अवैष्णवानामप्राप्यं गुणत्रयविवर्जितम् ॥  
नित्यसिद्धैः सम्यकीर्णं तन्मयैः पाञ्चकालिकैः । सभाप्रासादसंयुक्तं वनैश्चोपवनैः शुभम् ॥  
वापीकूपतडागैश्च वृक्षयण्डैः सुमण्डितम् । अप्राकृतं सुरैर्वन्द्यमयुक्तं समप्रभम् ॥’ इति ।

दिव्यैर्लोकतीतैरप्राकृतैः पद्मगुणैरन्वयैर्दिभिः संयुतं श्रीभगवत्तुल्यत्वात्, नित्यसिद्धैः श्रीगरुडादिनित्यपार्षदैः, पाञ्च-  
कालिकैः पञ्चसु प्रातरादिषु कालेषु सेवापरैः । ब्रह्माण्डपुराणे श्रीमज्जन्माष्टमीमाहात्म्ये श्रीवैकुण्ठलोक वर्णने—‘तमनन्तगुणावासं  
सहस्रेजो दुरासदम् । अप्रत्यक्षं निरूपमं परानन्दमतीन्द्रियम् ॥’ इति । अनन्तानामपरिच्छिन्नानामनन्तस्य वा श्रीभगवतो गुणाना-  
मावासं वसति स्थानम्, महतां श्रीब्रह्मादीनां तेजसा प्रभावेणापि दुरासदमलभ्यम्, यद्वा महदपरिच्छिन्नं यत्तेजः परमब्रह्म  
तत्स्वरूपं सच्चिदानन्दघनमित्यर्थः, अत एव दुरासदम्, यतोऽप्रत्यक्षं चक्षुरग्राह्यमतीन्द्रियं मन आदिवृत्त्यतीतम् ॥ १६ ॥ ब्रह्मणो  
हृदं महानिधानं ब्रह्मचनरूपं चकुण्ठमित्यर्थः, नीता दर्शनद्वारा साक्षादिव प्रापिताः अत एव मग्नाः, तद्दर्शनाशक्ताः कृष्णेन तत  
उद्धृताः; आत्मना सह श्रीवृन्दावनक्रीडारसविधातकतया नात्यमीष्टादिव तद्दर्शनादुत्थापिता अपि ब्रह्मणो लोकं विवर्त्त विना  
ब्रह्मोपादानकं सच्चिदानन्दरूपं वैकुण्ठलोकमेव दर्दशुः । तदावेशेन कृष्णस्येव सर्वतः परिस्फूर्तेः, साक्षात् श्रीकृष्णं पश्यतां तेन सह  
विक्रीडतां तेषां वैकुण्ठदर्शनं नाम कियदेतदित्याह—‘ब्रजजनविरहदुःखहेतुरक्रूरोऽप्यध्यगात्, अन्यत्तैर्व्यञ्जितमेव । यत्रेत्यन्ययत्वेन  
यमिति वा, अध्यगादित्यनेन ज्ञानद्वारासौ ददर्श, एते च साक्षादेवाक्षिभिर्दर्दशुरिति तस्मादप्येषां महात्म्यं दर्शितम् । यद्वा,  
कस्मिंश्चित् स्थाने कथमपश्यन्नित्यपेक्षायामाह—ते त्विति । मग्नाः स्नाता इत्यर्थः, पञ्चात् तस्मात् कृष्णेनोद्धृताः, वैकुण्ठलोक-  
दर्शनासक्त्या श्रीयमुनाप्रवाहेण नयनशंकातः, ब्रह्महृदं नयनञ्च रसविशेषमयब्रजभूमेर्वह्निरेव तद्दर्शनोपपत्तेः, अन्यत् समानम्, यद्वा  
ब्रह्महृदं नीताः सन्तो वैकुण्ठलोकं दर्दशुः, तद्दर्शने निमग्नाश्च सन्तः कृष्णेनोद्धृतास्तस्माद्विरमय्य क्रीडायां निजस्थानं नीता इत्यर्थः  
एवं व्यवहितान्वयादिकं तैरेव व्यञ्जितमस्ति ॥ १७ ॥ एवं गोपानामिष्टसिद्धया परमानन्दो जात इत्याह—नन्दादय इति । तं  
वैकुण्ठलोकं गोलोकं वा, परमानन्देन निवृता निःशेषेण व्याप्ता बभूवुः, स्वदिदक्षित-तदीयस्थानविशेषदर्शनात्, तत्रापि स्वलो-  
कत्वेन स्वाधीनताज्ञानोत्पत्तेः । अप्यर्थे चकारः । तत्र ब्रह्मलोकेऽपि कृष्णं दृष्ट्वा सुविस्मिता बभूवुः, यद्वा, तत्र छन्दोभि स्तूयमानं  
कृष्णं निजपार्श्वेऽपि स्तूयमानं पूर्ववत् दृष्ट्वा परमविस्मयं प्राप्ता इति तैर्व्याख्यातमेव । यद्वा, तु शब्दो भिन्नोपक्रमे, सर्वे गोपा  
औत्सुक्यधीतत्वेन वैकुण्ठलोकं दृष्ट्वा सुखं प्रापुरेव, आनन्दादयः प्रियतमजनास्तु तत्र ब्रह्मलोके छन्दोभिः स्तूयमानं कृष्णं दृष्ट्वा  
सुविस्मिता अपि तं निजपार्श्वे पूर्ववद्दर्शमानं परमबन्धुं जीवनप्रभुं दृष्ट्वा परमानन्दनिवृता न तु ब्रह्मलोकमित्यर्थः, आदि-शब्देन  
श्रीयशोदा श्रीदामादिसहचराः श्रीराधादिगोप्यश्च, यद्वा, तत्र तैः स्तूयमानमपि कृष्णं तं पूर्ववद्भिजपार्श्वे वर्त्तमानं दृष्ट्वा परमा-  
नन्दनिवृताः सन्तः, अत एव सुशोभनं विशेषतः स्मितं तेषां तथाभूता बभूवुः, यद्वा, तं निजप्रियतमं कृष्णं तत्र छन्दोभिरपि  
स्तूयमानं दृष्ट्वा परमानन्दनिवृताः, यद्वा, तं गोलोकं भूलोकस्थगोकुलसदृशमेव दृष्ट्वा परमानन्दनिवृता बभूवुः ॥ १८ ॥

इति श्रीमद्भगवते महापुराणे दशमस्कन्धे पूर्वार्धे श्रीश्रीलक्ष्मणातन-गोस्वामिपाद-कृतायां  
श्रीवृहद्वेण्वतविष्णोर्वा श्रीदशम-टिप्पण्यमष्टाविंशोऽध्यायः ॥ २८ ॥

श्रीसुदर्शनसूरिकृतं शुकपक्षीयम्

सत्यं निर्विकारं ज्ञानप्रकाशबहुलमिति ॥ १५ ॥ स्थानविशेषं ब्रह्महृदो नाम यमुनायां कश्चिद्भद्रः ॥ १६-१७ ॥

इति श्रीमद्भगवतव्याख्याने दशमस्कन्धोपे श्रीसुदर्शनसूरिकृतशुकपक्षीये अष्टाविंशोऽध्यायः ॥ २८ ॥



## श्रीमद्दीरराघवाचार्यकृता भागवतचन्द्रचन्द्रिका

सत्यं निर्विकारं नित्यासङ्कुचितापरिच्छिन्नज्ञानश्रयं ज्ञानात्मकं च त्रिविधपरिच्छेदरहितं स्वरूपेण गुणैश्च निरतिशयबृहत् स्वयं प्रकाशमनादिनिधनं समाधिनिष्ठा मुनयो गुणापाये त्रिगुणात्मकप्रकृतिसम्बन्धनिवृत्तौ सत्यां यत्पश्यन्ति तदति स्थानकटाक्षेण नपुंसकनिर्देशः ॥ १५ ॥ स्वलोकोरतीन्द्रियत्वमालोच्य भगवता प्रकारान्तरेण दर्शितौ दृष्टश्रुत्याह—त इति । ते गोपा ब्रह्महृदं प्रति भगवता प्रापिता तदाज्ञया तत्र भगना उद्धृताः समाधियुक्ताः ब्रह्मणो लोकं ददृशुः कोसौ ब्रह्महृदस्तत्राह—यत्रेति यत्र यस्मिन्मुना- हृदेऽक्रूरः पुराऽप्यगात् ब्रह्मलोकमित्यनुत्ते दृष्टवान् स एव ब्रह्महृदाख्यः पुरेति कथावृत्तेः पूर्वकालो विवक्षितः ॥ १६ ॥ नन्दाद- यस्तं लोकं दृष्ट्वा परमानन्दभरिताः कृष्णं सम्यगभिष्टूय बहुमन्वानाः सुतरां विस्मिताश्चाभवन् ॥ १७ ॥

इति श्रीमद्भागवते महापुराणे दशमस्कन्धे श्रीमद्दीरराघवाचार्यकृतभागवतचन्द्रचन्द्रिकायां अष्टाविंशोऽध्यायः ॥ २८ ॥

## श्रीमद्विजयज्वजतीर्थकृता पदरत्नावली

किं विशिष्टं—कृष्णमिति तत्राह । सत्यमिति सत्यमवाधितं जानातीति ज्ञानं सर्वज्ञम् अन्तत्रयशून्यम् अविनाशि वा यत् ब्रह्मैवं विशिष्टं “सत्यं ज्ञानमनन्तब्रह्म” इति श्रुतिसिद्धं यच्च ज्योतिः स्वयं प्रकाशमानम् “परं ज्योतीरूपसम्पद्य” इति श्रुतिवेदितं यच्च सनातनं सदैकप्रकारम् “अजो नित्यः शश्वतोऽयं पुराणः” इति श्रौतं यच्च समाहिताः मुनयो गुणापाये सत्त्वादिगुणनिवृत्तौ आवरणाभावात्पश्यन्ति “हिरण्ये परे कोशे विरजं ब्रह्म निष्कलम् तच्छुभं ज्योतिषां ज्योतिस्तद्यदात्मविदोविदुः” इत्यादि श्रुतिशतं हिशब्देन गृहीतम् एवंविधगुणविशिष्टं ब्रह्मशब्दवाच्यं कृष्णमचक्षतेति सम्बन्धः ! किंविशिष्टा गोपाः ? पुरा अक्रूरो यत्र हृदे भग्नः ब्रह्मकृष्णात्मकम् अध्यागात् अधिगतवान् चक्षुषाऽपश्यत् द्रक्ष्यतीति भूतपूर्वत्वेन व्यपदेशः कथायाश्चक्रवर्त्तमानार्थतस्माद्ब्रह्म- सन्निधानात् हृदान्मग्नाः स्नाताऽनीताः अत्रेतिहासमाचक्षते यदि परब्रह्मत्वं तर्हि नः स्वलौकं दर्शयेति गोपैः प्रार्थितेन कृष्णेन च उक्ते यदि युष्माकं मल्लोकदिदृक्षा तर्हि शुद्धेन चक्षुषा भाव्यं तदर्थमस्याः कालिन्ध्याः हृदेमज्जनानन्तरं द्रक्ष्यथेत्युदितास्ते तथा कृत्वा शुद्धचक्षुषा तल्लोकं तत्र स्थितं सत्यादिगुणविशिष्टं ब्रह्माभिन्नं कृष्णमपश्यन्निति ॥ १५ ॥ ते गोपाः तं लोकं ददृशुः कस्येत्यत उक्तं ब्रह्मण इति । अनेन कृष्णब्रह्मणोरैक्यं सूचितं शून्यागारमिव पश्यन्निति तत्राह—कृष्णमिति । तस्मिन् लोके कृष्णं चापश्य- न्नित्यर्थः ॥ १६ ॥ ते गोपास्तं लोकं ददृशुः कृष्णस्येत्यत उक्तम्, ब्रह्मण इति । अनेन कृष्णब्रह्मणोरैक्यं सूचितं शून्यागारमिवापश्य- न्निति तत्राह—कृष्णमिति । तस्मिन् लोके कृष्णं चापश्यन्नित्यर्थः ॥ १७ ॥

इति श्रीमद्भागवते महापुराणे दशमस्कन्धे श्रीमद्विजयज्वजतीर्थकृतपदरत्नावल्यां अष्टाविंशोऽध्यायः ॥ २८ ॥

( विजयज्वजरीत्या षड्विंशोऽध्यायः ॥ २६ ॥ )

## श्रीमज्जीवगोस्वामिकृतः क्रमसन्दर्भः

ननु तमसः परः किं नाम वस्त्वित्यपेक्षायां तत्तावत् सामान्यतो निरूपयति—सत्यमिति ॥ १५ ॥ अथ विशेषताऽपि तन्निरूपणं तादृशं तद्दर्शनमाह—ते त्विति । ब्रह्म पूर्वोक्तसामान्याकारात् नीता अनुसन्धापिता भगनास्तन्मात्रानुभवं गताः अनन्तरमुद्धृताः विशेषाकारतत्सफूर्त्ताभ्युत्कर्षिताः सन्तो ददृशुः ब्रह्मण इत्यारि यत्र प्रकृतेः परोऽत्र अक्रूरोऽप्यगात् ॥ १६ ॥ वैकुण्ठं दृष्टवान् छन्दीभिः श्रीगोपालतपन्यादिभिः ॥ १७ ॥

इति श्रीमद्भागवते महापुराणे दशमस्कन्धे श्रीमज्जीवगोस्वामिकृतक्रमसन्दर्भे अष्टाविंशोऽध्यायः ॥ २७ ॥

## श्रीमज्जीवगोस्वामिकृतः बृहत्क्रमसन्दर्भः

दर्शयामि न वेति चिन्तयन् यदकरोत्तादृह—इति सञ्चिन्त्येति । इति सन्देहतः सञ्चिन्त्य स्वलोकं दर्शयामास । कुत ? तत्राह—महाकारुणिकः । तत्सामर्थ्यामाह—विशुः सर्वशक्तिसम्पन्नः कीदृशम् ? तमसः परं निर्गुणम् ; तमः शब्दोऽत्र गुण- मात्रपरः ॥ १५ ॥ तदेव विशिष्य वर्णयति—सत्यं ज्ञानमित्यादि । सत्यम्, ज्ञानमवबोधस्वरूपम्, अनन्तमरिच्छिन्नम्, ब्रह्म चैतन्यरूपम्, ज्योतिः स्वप्रकाशकम्, सनातनं नित्यं सत्स्वरूपम् । यद्धि गुणापाये मुनयः पश्यन्ति ( ऋक् १२२।२० ) “तद् विष्णो परमं पदं सदा पश्यन्ति सूरयः” ( भा० ११।२०।३७ ) “क्षेमं विन्दन्ति मत्स्थानं यद्ब्रह्म परमं विदुः” इति च । ब्रह्माख्यं किमपि वस्तु तदेव तस्य स्वलोकः । उक्तञ्च—कैवल्यमिव मूर्तिमत् इति वैष्णव सिद्धान्तमतानुवादः । उक्तञ्च भगवतैव—( भा० २।५।२१ ) मनीषितानुभावोऽयं मम लोकावलोकनम्” इत्यत्र मनीषिता तस्यैवेच्छा । एवं सति वृन्दावनमेव तथैव ददृशुः । भौमाभौमवैकुण्ठं यत् प्रागुक्तं तत्र भौमत्वं तिरोधाप्याभौमत्वं दर्शयामासेत्येषैव सूक्ष्मा दुर्बोधा गतिः पदवी । तस्यान्यथा ( १२ श-श्लोक० ) “अपि नः स्वर्गतिं सूक्ष्मा” इत्यादिना कृतमनोरथेभ्यस्तेभ्यः स्वलोकं दर्शयामासेति वृन्दावनस्य स्वलोकाभावाद् विपरीतत्वमा- पद्यते ॥ १६ ॥ अथ तेऽपि तत्रैव ब्रह्माख्ये लोके भगनास्तद्वासि-पार्षदवत् प्राणमनोवृत्ति-रहितत्वेन केवलानन्द स्वरूपा यदाभवन्,



तदा कृष्णेनैव पुनरुद्धृताः प्राप्तस्त्रियवृत्तयः कृताः सन्तः पुनरन्मदेव ददृशुरित्याह—ते त्वित्यादि । ते गोपाः प्राङ्मग्नस्तत्रैव ब्रह्मा-  
नन्दे मग्नाः पश्चात् कृष्णेन त उद्धृत्य ब्रह्महृदश्च नीता ब्रह्मणो लोकं नारायणलोकं ददृशुः । कोऽसौ ब्रह्मधुमः ? तत्राह—यत्राकूरोऽ-  
ध्यगात् पुरा । शक परीक्षित कथनकालात् पूर्वमिति पुरा अकूरो यत्र यमुना हृदे मग्नः सन् यथा शेषपर्यङ्कशायिनं नारायणं ददर्श,  
पश्चात् श्रीकृष्णमणिं ददर्श, तथैवामी इति । अथवा, यत्राकूरो द्रक्ष्यतीति कथयिष्यते तत्रैव पुरा पूर्वं ते ददृशुः ॥ १७ ॥ तत् पुन-  
र्विशिष्य वदति—नन्दादय इत्यादि । तं नारायणलोकम्, तत्रैव छन्दोभिः स्तूयमानं नारायणरूपप्रहीतार श्रीकृष्णं दृष्ट्वा सुवि-  
स्मिता बभूवुः ॥ ॥ १८ ॥

इति श्रीदशमे श्रीवृहत्क्रमसन्दर्भे अष्टविंशोऽध्यायः ॥ २८ ॥

श्रीनाथचक्रवर्तिपादविरचिता चैतन्यमतमञ्जूषा

इति सञ्चित्य भगवानित्यस्यायं भावः ( १२ श० श्लो० ) “अपि नः स्वगतिं सूक्ष्मासुपाशस्यदधीश्वरः” इत्यत्र स्वगतिं स्वस्थानं सूक्ष्मां प्राकृतैरदृश्यां ब्रह्मभूतां वा, स्वस्थानमेव तस्य ब्रह्म, ( भा० ११।२०।३७ ) “क्षेमं विन्दन्ति मत्स्थानं यद्ब्रह्मपरमं विदुः” इति वक्ष्यमाणत्वात् इति तेषां संकल्पं विदित्वा ‘अहो ! भ्रमः मां दृष्ट्वापि द्रष्टव्यान्तराय स्पृहयति’ इति तेषां मोहे करुणावान् सन्न स्वं लोकं दर्शयामास । क्रीदश ? तमसः परम् ॥ १५ ॥ सत्यं ज्ञानमनन्तं सनातनं ज्योतिर्यद्ब्रह्म यद्धि ब्रह्म गुणापाये मुनयः पश्यन्ति, स एव तस्य लोकः ॥ १६ ॥ ते त्वित्यादि । ब्रह्म व ह्रदः पुनरुत्थानाभावात् कृष्णेन ब्रह्मह्रदं नीतास्ते अस्मिन् ह्रदे मग्नाः पश्चात् सुहृदो मे विपन्नाः कैः सह क्रीडितव्यमिति कृत्वा पुनस्तेनैवोद्भृता उत्तारिताः, ब्रह्मणि मग्नानां कुतः पुनरुत्थानमिति नाशङ्कनीयम् उभयोरपि तत्कर्तृकत्वात्, तस्य चाचिन्त्यशक्तित्वात् । एवम्भूताः शान्तास्ते पुनः किं कृतवन्त इत्याह— ददृशुरित्यादि । लोकं वैकुण्ठं ब्रह्मभूतं लोकं ददृशुरेव, न तु परमानन्दमवापुः यत्राक्रूरोऽध्यगात् पुरेति स्वामिचरणैरेवव्याख्यातम् । न विधत्ते क्रूरा माया यस्य स तथा अक्रूरो नित्यपार्षदवर्गाः, पुरा पूः शरीरं तथा नित्य विग्रहः सन्न अध्यगात् सेवितवान् ॥ १७ ॥ इदानीं तेऽप्यवतीर्णा इत्यतीत-कालविशेषः, अतो महाकारुणिकत्वं पूर्वोक्तं ( १५ श० श्लो० ) यत्तदेव रफुटीकृतम्, अस्य दर्शनन्तु ब्रह्मसाक्षात्कारादपि परमानन्दकरमिति कृत्वा तथा कृतम् ॥ १८ ॥

इत्यष्टाविंशोऽध्यायः ॥ २८ ॥

श्रीमद्विश्वनाथचक्रवर्तिकृता सारार्थदशिनी

सत्यमवाध्यं ज्ञानमजडम् अनन्तमपरिच्छिन्नं सनातनं शश्वत् सिद्धं यत् मुनयो ज्ञानिनः गुणापाये गुणातीतत्वे सति पश्यन्ति वृन्दावनस्यापि ब्रह्मानन्दस्वरूपत्वेनेतादृशत्वेति मायविभूतिमध्यवर्चित्वेनैव माधुर्य्याधिक्यं यथा दीपञ्चोत्पिप्तमो मध्यवर्चित्वेन अत एव तमसः परं न तु तमोमध्यवर्ति सत्यज्ञानादिरूपं व्योतिर्दिश्यामास किञ्च ब्रह्मस्वरूपतोपि विचित्रलीलामयं भगवत्स्वरूपमतिमधुरं शुक्रदेवादभिक्तात्मारामानुभवादवसीयते तच्च भगवद्बुधः सर्वव्यापकमपि परिच्छिन्नं पङ्क्तिाररहितमप्य-  
प्राकृतजन्मास्तित्ववृद्ध्यादिसहितं तरङ्गादिदोषशून्यमपि क्षुत्पिपासाप्रत्वेदभयमोहसंग्रामिकशाखातादिसहितमतर्क्यानन्तराक्षि-  
त्वादेव यथा तथैव “पञ्चप्रयोजनमेवास्ति वनं मे देहरूपकम्” इति भगवदुक्तेः वृन्दावनमपि ब्रह्मदृष्टानन्तकोटिब्रह्माण्डव्यापकमपि  
परिच्छिन्नं स्मरेत् पुनरतन्त्रितो विगतषट्तरङ्गादुध इत्यागमादिवाक्यात् तरङ्गादिदोषरहितमपि क्षुत्पिपासाजन्मजरच्छेदभेदादि-  
मन्मुण्ड्यपशुखानगादिकमपि नित्यमेवेत्यनन्तचमत्काराग्रयमिति ॥ १५ ॥ एवं ब्रह्महृदं ब्रह्मैव हृद इव हृदस्तत्र निमग्नस्य  
विशेष ज्ञानाभावात् तं ब्रह्महृदं ते ब्रजवासिनो नीताः प्रापिताः तदा ते तस्मिन् मग्नाः कृष्णेन तु उद्धृताः स्वातर्क्यशक्त्या  
ब्रह्मसायुज्यादपि उद्धृताः तस्मादुत्थापिताः सन्तस्तथैव ब्रह्मणो लोकं वैकुण्ठं च ददृशुः “लोकं विकुण्ठमुपनेष्यति गोकुलं स्म”  
इति द्वितीयोक्तेः । उद्धृता इति यथान्ये संसारहृदादुद्धृताः सन्तो ब्रह्मानुभवन्ति तथैवासी प्रेमवन्तो गोपाः ब्रह्महृदादुद्धृता  
वैकुण्ठ लोकं ददृशुरिति सर्वस्वानुभवत्याः सायुज्यविपदः सकाशात् वैकुण्ठो निर्घृतिकर इति भावः प्रेमरहिताद्ब्रह्मसुखानुभवात्  
श्रेष्ठततोऽपि प्रेममयो गोकुलसुखानुभवः श्रेष्ठततोऽपि प्रेममयो गोकुलसुखानुभवः श्रेष्ठ इति सिद्धान्तो ज्ञापितः यत्र वैकुण्ठे पुरा अक्रूरोऽ-  
प्रेमसहितो वैकुण्ठसुखानुभवः श्रेष्ठततोऽपि प्रेममयो गोकुलसुखानुभवः श्रेष्ठ इति सिद्धान्तो ज्ञापितः यत्र वैकुण्ठे पुरा अक्रूरोऽ-  
ध्यगात् गतवान् स्वाभीष्टदेवं दृष्टवानिति वा शुक्रपरीक्षित् सम्बादात् प्राक्तनत्वादभूतनिर्देशः ॥ १६ ॥ तं वैकुण्ठलोकं दृष्ट्वा तु  
परमानन्दनिर्वृताः वैकुण्ठीयोगोलोकस्थ वृन्दावनस्थ वृन्दावनसाधर्म्यदर्शनादिति भावः । यथा हि कोटीश्वराः कदाचिन्नष्टसर्वधनाः  
सन्तो देवात् कचिद्दृष्टस्वधनचिह्नाः परमानन्दनिर्वृता भवन्ति तथेत्यर्थः ततश्चात्मत्प्राणकोटिनिर्मन्थनीय सुखारविन्दप्रत्वेदविन्दुः  
कृष्ण क्वेति तदन्वेषणानुसन्धानवत्त्वे सति तं च ददृशुरित्याह, कृष्णं तत्रत्यैरुन्न्दोभिर्भूर्तिमिक्षित्सूयमानं दृष्ट्वा सबिस्मिताः हंहो  
कागच्छाम तावदेते व्योतिर्मयाः स्तावका अत्र वृन्दावने खल्वपरिचीयमानाः प्रष्टुमस्माभिरशक्याः के । तन्मध्यवर्त्ती कृष्णश्चाय-  
मास्मान् अनेकान् पित्रादीन् दृष्ट्वापि वाल्यविलासं प्रपञ्चयन्न सन्निधत्ते नापि सुजाभ्यां नः कण्ठं घत्ते वयमपि सन्निधातुमेनसु-  
त्सङ्गमारोहयितुं च सङ्कुचाम किमेनेनाद्य क्षुत् पिपासादैकलब्धं विरमृतं मातास्य कथमेतस्मोजयन्ती जीविष्यतीत्येवं विविधान्



विस्मयान् दधानास्ते लीलाशक्तिप्रेरितया योगमाययैपुनवृन्दावनमानिन्यरे इति शेषः । एतत् प्रकरणस्यायमेवार्थः श्रीमत्सुवरे-  
रुपगोस्वामिचरणैः स्तवमालायामुपश्लोक्तिः सच श्लोको यथा—

“लोको रम्यः कोऽपि वृन्दाटवीतोनास्ति कापीत्यञ्जसा बन्धुवर्गम् ॥

वैकुण्ठं यः सुष्ठु सन्दर्श्य भूयोगोष्ठं निन्ये पातु स त्वां मुकुन्दः” ॥ इति ।

गोस्वामिज्याख्यानुसारेण व्याख्यातं व्याख्यानन्तरं तु वैष्णवतोषिण्यां द्रष्टव्यम् ॥ १७ ॥

इति सारार्थदर्शिनां हृषिण्यां भक्तचेतसाम् । अष्टाविंशोऽज दशमे सङ्गतः सङ्गतः सताम् ॥ २८ ॥

### श्रीमच्छुकदेवकृतः सिद्धान्तप्रदीपः

यस्य दर्शनं कार्यकारणरूपप्रकृत्यतिक्रमानन्तरं मुमुक्षूणां भवति तमिहैव दर्शयामासेति चिरमिदं श्रीशुकः श्रीकृष्णाय  
ब्रह्म वर्णयति, यो भवान् स्वं लोकं दर्शयामास कथंभूतः सत्यं यद्ब्रह्म किं प्रधानम् ? नेत्याह, ज्ञानं किं जीवतत्त्वम् ? नेत्याह,  
अनन्तम् ज्योतिः स्वप्रकाशम् सनातनं शश्वत्सिद्धं यत् गुणापाये गुणव्यत्यये हे समाहिताः ! पुनस्तदभ्युत्थाननिवारणे युक्ताः  
यद्ब्रह्म पश्यन्ति गुणापाये त्रिगुणाप्रपञ्चातिक्रमे वा यत्पश्यन्ति तद्ब्रह्म भगवान् श्रीकृष्णः स्वं लोकं दर्शयामासेति पूर्वणै-  
वान्वयः ॥ १५ ॥ कथं दर्शयामासेत्यत आह—तेत्विति । यत्रावयोः सम्वादात् पुराऽङ्कुरः अध्यगात् दृष्टवान् तं ते तु नीताः  
तत्र भग्नाश्च तु शब्दः स्वयं बहिःस्थित एव हृदेऽपि तल्लोकाधिपतित्वेन तैर्दृष्टः इति सूचयति अत एवानन्तरं श्लोके कृष्णं च  
दृष्ट्वेत्युक्तिः सङ्गताः भग्नाः सन्तः ब्राह्मणः श्रीकृष्णस्य लोकं ददृशुः चकाराद्वह्निस्थितमपि श्रीकृष्णं तत्रापि ददृशुः पुनः  
उद्धृताः ॥ १६ ॥ सन्तो विस्मिता बभूवुरित्याह—नन्दादय इति ॥ १७ ॥

इति श्रीमद्भागवते महापुराणे दशमस्कन्धीये श्रीमच्छुकदेवकृतसिद्धान्तप्रदीपे अष्टाविंशोऽध्यायार्थप्रकाशः ॥ २८ ॥

### श्रीसत्यधर्मकृता श्रीभागवतटिप्पणी

गोपा ब्रह्मणो लोकं ददृशुः । तच्च कृष्णादनन्यदित्याह ॥ सत्यमिति । सकलसद्भावप्रापकमबाधितमिति वा ज्ञानं संविदा-  
त्मकमनन्तमन्तत्रयशून्यं नित्यमवच्छिन्नं वा ब्रह्म गुणपरिपूर्णं ज्योतिः प्रकाशरूपं ज्योतिर्जातं जगद्भूतिरूपं यस्मिन्स्तदिति वा सनातनं  
पुराणं वेदवेद्यं वा गतं । सत्यं ज्ञानमनन्तं ब्रह्म । परं ज्योतिः शाश्वतोऽयं पुराण इत्यादेः । यत्सर्वत्र यातीति व्याप्तमिति यत् बाह्ये  
यथा तथाऽन्तरपीति यद्वा । यथोक्तं बृहद्वाक्ये । यथा बाह्ये तथैवान्तस्ततो यदिति चोच्यत इति । ततत्वादन्यथाज्ञानं तीत्येव  
समुदीर्यते । तस्याधस्तात्सदात्मा तु सादयन्नृत्तं हरिः । उपरिष्ठाच्च यन्नामा ह्यनृतं नाशयन्स्थित इति बृहद्वाक्यात्सत्यशब्दार्थो ज्ञेयः ।  
भावेऽप्यभावे सूर्यादेर्जीवानां विष्णुरेव हि । ज्योतिस्तथाऽप्यभावे तु तच्च ज्ञेयं हि विशेषत इति बृहद्वाक्याज्ज्योतिरर्थोऽनुसन्धेयः ।  
गुणापाये गुणनिवृत्तावावरणापसरण इति यावत् यन्मुनयः गतं । न दूरे तदित्याह । समाहितं हृदयगुह्यानिहितं पश्यन्ति हीतीदं  
ज्योतिर्हृदय आहितं यदिति । तथा हिरण्ये परे कोशे विरजं ब्रह्म निष्कलं । तच्छुभ्रं ज्योतिषां ज्योतिस्तद्यदात्मविदो विदुरित्यादि-  
मानान्यत्र भवन्तीति सूचयति ॥ १५ ॥ कथं तं लोकं ददृशुरित्यत आह ॥ त इति । ते गोपाः नीताः कृष्णेन स्वस्थलाद्ब्रह्महृदात्  
प्राप्य तत्र भग्ना आदौ सत्यादिपदवाच्यब्रह्माभिन्नं कृष्णमाचक्षतापश्यन् । अनन्तरं ब्राह्मणः कृष्णस्य लोकं ददृशुः । पुरा यत्र  
ब्रह्महृदः कृष्णमध्यगात् । कथायाः प्राक्तनत्वाद्ग्रन्थस्य शुकपरीक्षित्संवादेनानन्तरिकत्वात्पुरेति सम्भवतीत्येके । चक्रवर्द्धमानत्वा-  
द्भूतपूर्वगत्येत्यपरे । यत्र ते गोपदा ददृशुस्तत्राङ्कुरः श्वफल्कजः पुरोत्तरत्र । अध्यगाद्घिगमिष्यति । अतिनिश्चितत्वाल्लङ्घ्यपद्यते ।  
यथोक्तमेतायामोपगम्यन्तमित्यूग्भाष्यटीकयोः । अतिनिश्चितेऽर्थे भूते शब्दश्चेत्याह सूत्रं परेशः । नन्वयामेति कोऽयं शब्दः ।  
यातेलङ्घि रूपमेतत् । लङ् भूते वर्तते । न चात्र तत्सम्भवतीत्यत आह ॥ अतीति । अतिनिश्चितेऽपि धात्वर्थे भूतत्ववाची शब्दः  
प्रयोक्तव्य इत्येत्यर्थस्य प्रतिपादकं सूत्रमाहेत्यर्थः । अन्यत्रैष्यत्तु निश्चितं यत्तदतीतत्वेन भण्यत इतीति । पुरा पुराणे निकटे  
प्रवन्धातीति भविष्यतीति विश्वः । तत्र स्नापयित्वा दिव्यं चक्षुश्च दत्वाऽनन्तरं स्वं दर्शयित्वा तद्योग्यतां वितार्य ब्रह्मणः स्वस्य लोकं  
दर्शयामास तान्प्रतीति भावाऽवसेयः । ब्रह्महृदं नीता इति पाठस्तु स्फुटार्थो युक्तश्चेति । तुर्विशेषद्योतकः ॥ १६ ॥ नन्दादयो गोपाः ।  
तुशब्दस्तद्दर्शनतरतमभावो योग्यतातारतम्येनेति विशेषसूचकः । तं लोकं दृष्ट्वा तत्र छन्दोभिर्वेदैः स्तूयमानं कृष्णं च दृष्ट्वा सविस्मिताः  
सन्तः परमानन्दनिर्भृताः केचन परमानन्दाश्च केचन निर्भृता आनन्दिनश्चाभवन्नित्यन्वयो ज्ञेयः । यः परं स्वान्यज्जगद्दर्शनं कृत्वोपर्या-  
गमनात्परमानन्दाः पुनर्मायया बन्धनं कृष्णं दृष्ट्वा निर्भृताः सुखिता विस्मिताश्च बभूवुरिति शेषः । परमानन्देन निर्भृता निर्भृताः  
परमानन्दो नितरां वृत्तो यैरिति वा ॥ १७ ॥

इति श्रीभागवतटिप्पण्यां सत्यधर्मकृतायां दशमपूर्वार्धे षड्विंशोऽध्यायः ॥ २६ ॥

### श्रीसुबोधिनी

ततो दर्शनानन्तरं सर्वत्रैव तत् प्रकटं जातमिति गोकुलस्य सर्वस्यापि विलय एवाभूदतोमे लीला बाधिता स्यादिति  
पुनस्तेषां प्रत्यापचयत यत्नमाह ते त्विति, लोकस्य । तिरोभावेपि तदात्मकांशस्य लोकस्य न तिरोभावः काष्ठानिबत्, तेषां पुनः



काष्ठतार्थञ्जलितानामपि सम्पादनीयान्यथाग्रे लीला नोपपद्येत, तच्च वेदात्मके ब्रह्मणि योजिते भवति, तद्धि तस्य जलात्मकं, अत एव शब्दब्रह्मणो जलरूपता क्वचित् प्रकटीकृता तत्कार्यमिदमग्रे च वक्ष्यति, अतोक्षरात्मकानेतान् ब्रह्महृदे नीत्वा स्नानं कारितवान्, तदैतेषु स्थितोपि लोकस्तिरोहितस्तत्रापि नीताः पुनर्मर्गना जाताः, उत्तमाधिकारिणो हि ते शब्दब्रह्मात्मका एव जाताः, क्रमश्चायं परब्रह्म तदुत्थं शब्दब्रह्म तदुत्थं जगदिति, अत एवादूरविप्रकर्षणं ज्ञापकं, ततोपि भगवतात उदधृताः, चकाराद् वेदैरपि भगवदाज्ञया अन्यथा प्रमाणगृहीता लोलायां नोपयुक्ता भवेयुः, तच्च तावत् कृतं व्यर्थमेवासीदित्याशङ्क्य प्रयोजनार्थं जातमित्याह ददृशुरिति, शब्दब्रह्मणो लोकं ददृशुर्यस्तदार्द्रनयनास्तस्य न तावन्मात्रपरत्वमिति ज्ञापयितुं राजानं प्रति शुक आह यत्रैव स्थानेऋरः पुरा पूर्वमध्यगाद्, भगवत्स्वरूपमधीतवान् ज्ञातवानित्यर्थः, प्रमाणतस्तत्रैव परिज्ञातवानत एतेषामपि प्रमाणतो ज्ञानं कारणीयमिति तथा कृतवान्,

ब्रह्मानन्दान् महानन्दो भजने वर्तते स्फुटः । तारतम्यं च विज्ञातुं प्रदर्शयोद्बृहत्तवांस्ततः ॥ १५ ॥

ततो यज् जातं तत्पर्यवसितमाह नन्दादय इति तं ब्रह्मलोकं दृष्ट्वा नन्दादयः प्राप्तस्वरूपाः परमानन्देन निवृता जाताः तद्धि सर्वाविद्यानाशकमावरणनिवारकमतः प्रमाणेन तदनुभूय निवृताः, पूर्वं त्वेकरसतामापन्नाः, किञ्च तत्रापि मध्ये कृष्णस्तं च वेदाः न्नुवन्ति, अत आह च्छन्दोभिः स्तूपमानं कृष्णं दृष्ट्वा परमाश्चर्यं प्राप्ताः, तस्याप्येतत् फलं वैकुण्ठस्याप्येतत् फलमिति ज्ञात्वेतराभिलाषं परित्यज्य परमाश्चर्यरसे निमग्ना जाताः ॥ १६ ॥

इति श्रीमद्भागवतसुबोधिण्यां श्रीमद्बलभदीक्षितविरचितायां दशमस्कन्धविवरणे द्वितीये तामसप्रकरणेवान्तरसाधनप्रकरणे सप्तमस्य स्कन्धादितः पञ्चविंशध्यायस्य विवरणम् ॥ २५ ॥

### ( १ ) श्रीप्रभुचरणविरचिता श्रीटिप्पणी

ते तु ब्रह्महृदमित्यस्याभासे विलय एवाभूदिति । अयमर्थः । लोकस्याक्षरात्मकत्वेनानन्दरूपस्य सर्वत्राविर्भावेन सर्वेषां देहेन्द्रियप्राणान्तःकरणरूपस्वप्नविर्भावे प्रकटाग्निसम्बन्धात् काष्ठान्तर्गताग्निप्रादुर्भावे तस्याप्यग्निरूपतापत्त्या काष्ठता-विलयवदेतद् हादीनामप्यानन्दतापत्त्या देहादिभावविलयोऽभूदिति । प्रत्यापत्त्यर्थमिति । पूर्वभावसम्पत्त्यर्थमित्यर्थः । तदात्मकांशस्येति । सर्वत्राविर्भावात् तत्तद्देहादिष्वप्याविर्भावांस्त्येत्यर्थः । काष्ठाग्निरवदिति काष्ठान्तर्गताग्निप्राकट्यार्थं योऽन्योऽग्निस्तत्र प्रविष्टस्तस्यापि तदतिरोधाने तिरोधानं न यथा, तथेत्यर्थः । अर्धञ्जलितानामिति । अत्रैवं ज्ञेयम् । व्रतवासिमनोरथपूर्त्यर्थं ब्रह्मानन्दाद् भजनानन्दे तारतम्यज्ञापनार्थं च स्वलोकस्य हि प्रदर्शनम् । तारतम्यज्ञानं चाग्रे नैतत्स्फुटं विना संभवति । सा चाधुनै-तदनुभवं विना तथेत्यधुनैतदानन्दानुभवोऽपि वाच्यः । स च स्वस्मिन्तद्भिन्नत्वाज्ञानं विनानुपपन्नः । एवं सत्यानन्दात्मकत्वं स्वस्य भेदज्ञानपूर्वकमक्षरानन्दानुभवश्चेत्यर्धञ्जलितत्वम् । पुनः काष्ठता तु पूर्वोक्तदेहादिष्वप्याविर्भावात्तलोकस्य तिरोधानेन तत्सम्बन्ध-जनितानन्दात्मकत्वभानतिरोधानेन च यथापूर्वं स्थितिः । एवं करणस्यावश्यकतामाहुः अन्यथेति । तद्वेतुमाहुस्तच्चेति । अत्रायं भावः । ज्वलितांशस्य पुनः काष्ठतावदानन्दात्मकतामापन्नस्य देहादेः पुनर्जडभावो ह्यशक्यः । प्रकृते तु लालोपयोगित्वात्सर्वेषां देहादिभावे सत्येव च तथात्वसम्भवाद्देहादिभावः प्रकृतिः, सुकृत्यवस्था विकृतिरेव । एवं सति विकृतिमपस्य प्रकृतिसम्पादकमे-तादृशानां वेदब्रह्मैव भवितुमर्हति । कार्यस्यामर्यादात्वेतदपि न मर्यादामध्यपाति तथा भवितुमर्हत्यतो यथा हृदां नद्यन्तर्गत एव प्रवाहाद् भिन्नः सन् सदातिनिर्मलः स्रवन्मकरन्दारविन्दोदयहेतुः सततमतिगभीरतया स्वान्तःपतितपदार्थपूरणपटुतया वेदान्तः-पात्येव मर्यादामार्गीयाद् भिन्नं सद्ब्रह्मत्वेन निर्दोषभजनानन्दानुभवहेतुविचित्रभावजनकं पुष्टिमार्गीयमेवेति ज्ञापनाय मूले वेदस्य ब्रह्मत्वं हृदत्वं चोक्तम् । एतदेवोक्तं तद्धितस्य जलात्मकमित्यनेन । न चाक्षरात्मकत्वेन लोकस्य तदानन्दवाचकं ब्रह्महृदपदमिति वाच्यम्, ब्रह्मानन्दस्य महत्त्वेन हृदस्याल्पत्वेन तत्त्वोक्त्यनुपपत्तेः । आनन्दपदं हित्वा हृदपदाक्कावश्यं तात्पर्यं वाच्यम् । तत्तुक्त-रूपमेव संभवति । एतेनैवाक्षरपरत्वं ब्रह्मपदस्य निरस्तम् । तत्त्वस्य पूर्वमेवोक्तेश्च । मध्ये शब्दब्रह्म योजनायां हेतुमग्रे वक्ष्यन्ति प्रमाणतो ज्ञानमित्यादिना । एवं सत्यत्र हृदत्वमज्जोक्तिकाभ्यां जलरूपतापि शब्दब्रह्मणोस्तीति मन्तव्यम् । तदाहु रत एवेति । एतस्यापि व्यापकत्वात् क्वचिद् गोकुलनिकटे प्रकटीकृत्येत्यर्थः । एवं कृतेरावश्यकतामाहुः तत्कार्यामदमिति । एतादृशानां पूर्व-भावसम्पादनलक्षणं कार्यं प्रमाणतो ज्ञानं च तदेकसाध्यमित्यर्थः । अत्रोपपत्तिमाहुरग्रे चेति । 'यत्राकूरोभ्यगात् पुरे'त्यनेन । तत्र हि शब्दब्रह्मात्मके जले भगवत्स्वरूपं स ज्ञातवानिति । मज्जनपदार्थमाहुः शब्दाद्ब्रह्मात्मका एव जाताः । तत्र हेतुवृत्तमाधिकारिण इति । नन्वस्मादप्युद्धरणस्यावश्यकत्वे पूर्वस्मादेव किमिति नोद्बृह्य प्रकृतिभावं सम्पादितवानित्याशङ्क्य तत्र हेतुमाहुः क्रमश्चाय-मित्यादिना । स्वकृतमर्यादास्थापनार्थं तथाकृतिरित्यर्थः । तमेवाहुः परब्रह्मेति । परब्रह्मणा पूर्वं स्वस्मिन् स्थितं पश्चात् स्वस्माद्वि-भक्तं यद्वस्तु तच्चञ्चदब्रह्मात्मकं भवति । ततस्तेन तथा कृतं जगद्रूपं भवतीत्यर्थः । इदमत्राकृतम् । साक्षाल्लोलोपयोगि जगद्धि-सच्चिदानन्दात्मकं स्वस्मिन् स्थितं क्रीडेच्छया स्वस्माद्विभक्तं करोति प्रभुः । यतोन्तःस्थितं न बहिःकार्यक्षमम् । तच्चानन्दस्वरूपा-द्विभुक्तं सत् स्वरूपमलभमानमिव न किञ्चित्कार्यक्षमं भवति । तदा प्रवृत्तिनिवृत्तिभ्यामलौकिकीभ्यामल-कार्यसम्पादनक्षमं शब्द-ब्रह्मेति तदात्मकतायां लोलोपयोगि प्रवृत्तिनिवृत्तिक्षमं भविष्यतीति ज्ञात्वा तथा सम्पाद्योक्तसामर्थ्ये सन्पन्ने तस्य प्रमाणरूप-



त्वल्लीलायां प्रवृत्तिनिवृत्ती स्नेहाधीने इति न तदुपयोग इति तस्मादप्युद्धृता इति । एतदेवोक्तमन्यथा प्रमाणगृहीता इत्यादिना । लीला हि स्वतन्त्रा । एते प्रमाणाधीनत्वे विहितमेव कर्म कुर्युर्नैतरदपीति तत्रानुपयुक्ता भवेयुरित्यर्थः । यद्वा । प्रमाणमार्गगृहीतत्वं प्रमाणैकवशचित्तत्वं । तच्च पुष्टिलीलाप्रवेशानधिकाररूपमेवेति तथेत्यर्थः । तदार्द्रनयना इति । जले निमग्नानामार्द्रं ते भवत एव । प्रकृते च तस्य शब्दब्रह्मात्मकत्वेन यादृशं श्रुतिसिद्धं भगवत्स्वरूपं तादृशमेव दृष्ट्यापि पश्यन्तीत्येतदेवार्द्रत्वम् । तदानन्दा-  
श्रुभिरपि तथात्वं ज्ञेयम् । सर्वस्यापि प्रघट्टकस्य तात्पर्यरूपं गूढाभिसन्धिमुद्धाटयन्ति ब्रह्मानन्दादिति ।

यद्वा । ते तु ब्रह्महृदं नीता इत्यस्याभासः । ततो दर्शनानन्तरमित्यादि । अत्रायं भावः । अक्षरानन्दाल्लीलात्मकानन्दस्याधिकत्वेऽप्येतेषां तद्रूपत्वेन तन्मध्यपातित्वेऽप्यक्षरानन्दस्येदवध्यननुभवेन तारतम्याज्ञानाद् भगवता च लोकमध्य एव लीलाकरणात् स्वस्येतरलोकसाधारण्यं मन्यमानानां स मनोरथोभूत् । तत्पूत्यर्थं स्वलीलात्मकत्वांशं हस्तपिहितमिव कृत्वा साधारणी रीतिं प्रकटितवान् । तस्यां तु सच्चित्प्राकट्यमेव जीवेषु, नानन्दांशस्य । तत्प्राकट्ये च ब्रह्मभावः सम्पद्यते । स चाक्षरानन्दांशभूतः । अक्षरानन्दाविर्भावो च जीवस्वरूपात्मकानन्दोऽपि तथाभूत् । बाह्याग्निस्मन्ध्वे दार्वन्तःस्थवह्निरिव । इदमेव विलयशब्देनोच्यते । अन्तर्द्वारारुणो यथा बाह्यांश एवाग्नित्वम्, तथैतेष्वग्रे लीलायाश्चिकीर्षितत्वेन तदात्मकत्वमाद्रतास्थानीयमतो नाक्षरानन्दात्मकत्व-  
सम्पत्तिः । बाह्यांशस्थानीयो जीवत्वांश एव । इदमेवार्धव्यलितत्वम् । अक्षरानन्दानुभवार्थं लीलात्मकत्वं यल्लीलात्मककार्यानुगुणं कृतवानासीत् साधारणी च रीतिमप्रकट्यत्तदूरीकृत्य पुनर्लीलाकार्योन्मुखत्वसम्पादनमेव काष्ठतासम्पादनम् । लोके ज्वलितांशस्य काष्ठता त्वशक्या कर्तुम्, अतस्तादृशमग्नितिरोधायकमपेक्षितं येन तत्तिरोधानं पुनः पूर्वरूपता च सम्पद्यते । तादृशं शब्दब्रह्मैव । अतो देहाद्यभ्यासवत एव विषयीकृत्य देहधर्मरूपवर्णाश्रमधर्मान् कर्मज्ञानोपासनारूपान्निरूपयति । तत्सम्बन्धेऽक्षरानन्दाविर्भाव-  
विभूतजीवस्वरूपात्मकानन्दतिरोभावेन जीवभावः सम्पद्यते । स चात्र पूर्वल्लीलोपयोगित्वमेव । मूले ब्रह्मणो हृदत्वोक्त्या तस्य च जलरूपत्वेनैतस्य जलात्मकत्वमुच्यते । जलनिर्वाप्योऽग्निरिति तदपनेयस्याक्षरात्मकत्वस्याग्नित्वमुच्यते । अतः क्वचिद् गोकुल-  
निकट एव शब्दब्रह्म जलात्मकं प्रकटितवान् । अक्षरात्मकतातिरोधानमेव तत्कार्यम् । उक्तेऽर्थं प्रमाणमाहुरग्रे च वक्ष्यतीति । 'यत्राक्रूरोऽध्यगात्पुणे'ति शेषः । तस्य जलमध्य एव तदवगमादेतद्वचनेन तदभेदोक्त्या हृदत्वोक्त्या च जलरूपत्वं शब्दब्रह्मणो निष्प्रत्यहं गन्तव्यमिति भावः । सर्वशेन तत्सम्बन्धज्ञापनार्था स्तानोक्तिः । शब्दात्मका एव जाता इति । हृदनयनोक्त्यैव तत्सम्बन्धप्राप्तावपि मञ्जनोक्तेस्तदात्मकत्वमेव तस्यार्थ इति भावः । एवं करणे हेतुमाहुः क्रमश्रायमिति । पुष्टिमार्गप्रवेशनक्रम इत्यर्थः । शब्दब्रह्मणः सकाशात्परत्वेनाक्षरब्रह्मैव परब्रह्मशब्देनोच्यते । तथा च 'मुक्तोपसृप्यन्यपदेशा'दादौ ब्रह्मभावाद्वैकुण्ठाद्या पृथक्कृत्वा 'न स पुनरावर्तत' इत्यादिवाक्यैस्तादृशानां पुनर्देहादिसम्बन्धस्य मर्यादाश्रुतिविरुद्धत्वात्, ततोपि पृथक्कृत्वा पुष्टि-  
लीलात्मकजगत्त्वसम्पादनमित्यर्थः । अत एवेति । पुरुषोत्तमस्वरूपं साक्षाद्वक्तुमशक्तं कार्यद्वारा स्वानुभवज्ञापनद्वारा वा शक्त-  
मित्यर्थः । यथा चैतत्तथा 'मनोरथान्तं श्रुतयो यथा ययुरिति दृष्टान्तव्याख्यानविवरणे प्रपञ्चयिष्यते । चकारादित्यादि । वेदास्तु मर्यादानिरूपकाः । ब्रह्मानन्दनिमग्नानां ततः पृथक्करणं न तत्सम्मतम् । अतः श्रीकृष्णाज्ञारूपपुष्टिश्रुतिसम्मत्या पुष्टिलीलापरिगृहीता नास्मद्विषयाः, किन्तु मर्यादामार्गीया एवेति स्वस्माद् भिन्नाः कृताः । तदेतदुक्तं वेदैरपि भगवदाज्ञयोद्धृता इति । 'तस्यावश्यक-  
त्वायाहुरन्यथेति । मर्यादामार्गीयत्वे पुष्टावप्रवेशः स्यादित्यर्थः । यतस्तदार्द्रनयना इति । 'नन्दादयस्तु तं दृष्ट्वा परमानन्दनिवृत्ता' इत्यनुपदमेव वक्ष्यमाणत्वात्तदानन्दाश्रुतिस्तथेत्यर्थः । अथवा । अग्रिमपदेनैतेषां प्रमाणतो ज्ञानकरणार्थं लोकं प्रदर्शितवानिति वक्ष्यमाणत्वाल्लोकदर्शनेन माहात्म्यज्ञानपूर्वकः स्नेह आर्द्रनयनत्वोक्त्या सूच्यते ।

नन्वेवं व्याकृतौ को हेतुः ? यथाश्रुतव्याकृतेरपि साधीयसीत्वेन प्रतीयमानत्वात् । तथाहि । अतिगभीरत्वेन शुद्धत्वेन तापहारकत्वेन ब्रह्मानन्द एव ब्रह्महृदपदेनोच्यते । यथा हृदे मरुतो बाह्यमर्थं न जानाति, तथा तदानन्दभरेण देहाद्यनुसन्धानरहिता जाता इति ज्ञापनाय मञ्जनोक्तिः । ततः कृष्णेन पूर्णानन्देन ततो गणितानन्दात्पृथक्कृताः देहाद्यनुसन्धानयुताः कृताः । तदा तल्लोकं दृष्टुः । अत एव ब्रह्मण इति व्यस्तं पदमुक्तम्, दर्शनक्रियायाः पूर्वसंभवात् । एवं साधारणानां व्यवस्थामुक्त्वा श्रीनन्दादीनां विशेषत आह नन्दादय इति । किञ्च, 'दर्शयामासे'ति पूर्वं भगवत्कार्यमुक्त्यैतत्कर्तृकदर्शनं 'दृष्टु'रित्यनेनां कम् । एवं सति तावत्पर्यन्तमेकवाक्यतैवोचिता, न तु वाक्यभेद इति चेत् । स्यादेतदेवं यदि दर्शयामासेत्युक्त्वा विषयस्वरूपं चोक्त्वा 'नु' पदमेव दृष्टु'रित्युक्तं स्यात् । उच्यते च ब्रह्महृदप्रापणं तत्र मञ्जनं तत उद्धृतिश्चेति क्रियान्तरसमुदायः । तत्रापि तुशब्देन पूर्वार्थ-  
व्यवच्छेदपूर्वकम् । त्वदुक्तरीत्या तु दर्शनात्पूर्वमेव तदानन्दे मञ्जनमुक्तं भवति, तच्च नोपपद्यते, हेत्वभावात् । किञ्च, दर्शयामासे-  
त्यनेनैवैतदर्शनस्य प्राप्तस्त्वदुक्तरीत्या पुनस्तस्यैव दर्शनं दृष्टु'रित्यनेन न वदेत् । तस्मादाचार्योक्त एव ग्रन्थार्थ इति ज्ञेयम् ॥

पञ्चविंशत्यध्यायविवरणं समाप्तम् ॥

इति साधनप्रकरणम् ॥

( ४ ) श्रीमद्दीक्षितलालमुद्रयोजिता श्रीसुबोधिनीयोजना

ते तु ब्रह्महृदं नीता इत्यस्याभासे गोकुलस्य सर्वस्य विलय एवाभूदित्यस्यार्थद्विषय्यां स्फुटः, पुनः प्रत्यापत्यर्थ-  
मित्यस्याप्यर्थः । पुटः, ते तु ६ हृदमित्यस्य विवृतौ तदात्मकांशस्य लोकस्येत्यस्यार्थः, काष्ठान्निवदित्यस्यार्थः, तेषां पुनः



काष्ठता अर्धज्वलितानामपि सम्पादनीयेत्यस्यार्थः, अन्यथाग्रे लीलेत्यस्यार्थः, तच्च वेदात्मकब्रह्मणोत्यस्यार्थः, तद्धि तस्य जलात्मकमित्यस्यार्थः अत एव शब्दब्रह्मणः जलरूपतेत्यस्यार्थस्तत्कार्यमिदमेतस्यार्थः, अग्रे वेत्यस्यार्थः, उत्तमाधिकारिणो हि ते शब्दात्मका एवेत्यस्यार्थः क्रमश्चायमित्यादेरर्थः, अन्यथा प्रमाणगृहोता एतस्यार्धष्टिप्पण्यां स्फुटः, वदृशुब्रह्मणो लोक- कतयाः स्फुटमभिधानात्, तथा चोक्तं पद्यपुराणे प्रयागमाहात्म्ये श्रीयमुनायास्त्रिशन्नामात्मकस्तोत्रे “त्रयी रसमयी सौरी ब्रह्मविद्या सुधावहे”ति, अनेन श्रीयमुनाजलस्य वेदत्रयीरूपतोक्तेति जलशब्दब्रह्मणोरभेदो ज्ञातव्यः ॥ १५ ॥

इति श्रीमद्गोवर्धनधरश्रीवल्लभाचार्यवरश्रीविट्ठलेश्वरचरणानुचरसेवकेन लालूमटोपनामदीक्षितबालकृष्णेन विरचिता दशमस्कन्धप्रवृत्तिविशेषाध्यायसुबोधिनीयोजना सम्पूर्णा ।

( ५ ) भगवद्वीयनिर्भयरामनिर्मिता श्रीसुबोधिनीकारिकाव्याख्या  
ते तु ब्रह्महृदं नीता इत्यत्र ब्रह्मानन्दादिति का० २४५३ । स्फुटार्थकम् ॥

इति पञ्चविंशोऽध्यायः ॥ २५ ॥

गोस्वामिश्रीगिरिधरलालकृता बालप्रबोधिनी

प्रकृतेः परं वेदप्रतिपाद्यं स्वरूपमेव वर्णयति - सत्यमिति । सत्यं परमार्थभूतम्, ज्ञानं चैतन्यरूपम्, अनन्तं देशकाल- परिच्छेदरहितम्, ज्योतिः स्वप्रकाशम्, सनातनं शश्वत्सिद्धं गुणापाये गुणानां निरासे सति समाहिताः सावधाना मुनयः मनन- शीला ज्ञानिनो यत् पश्यन्ति यच्च वेदप्रसिद्धं ब्रह्म तत्स्वरूपं दर्शयामासेत्यन्वयः ॥ १५ ॥ प्रदर्शनप्रकारं प्रदर्शयन्नुक्तमेव स्पष्टयति ते त्विति द्वयेन । ते तु गोपा ब्रह्महृदं नीताः प्रापितास्तस्मिन्निमगनाश्च सन्तो ब्रह्मणस्तस्यैव लोकं वैकुण्ठाख्यं ददृशुरित्यन्वयः । ‘कोऽसौ ब्रह्महृद’ इत्यपेक्षायामाह-यत्रेति । यत्र यमुनाहृदे अक्रूरोऽध्यगात् वैकुण्ठादिकं दृष्ट्वास्तस्यैव ब्रह्महृद इति नाम । शुकपरी- क्षितसंवादान् प्राक्तनत्वात् पुरेति भूतनिर्देशः ॥ १६ ॥ नन्दादयो गोपास्तु तं लोकं दृष्ट्वा तथा तत्र लोके छन्दोभिः मूर्तिमद्भिर्वदैः स्तूयमानं श्रीकृष्णं च दृष्ट्वा परमानन्देन निर्वृताः पूर्णा अभवन् । ततश्च पुनः श्रीकृष्णेन उद्धृताः समाधेरिवोत्थापिताः पूर्ववत्त दृष्ट्वा विस्मिता बभूवुरिति व्यवहितैतान्वयः ॥ १७ ॥

इति श्रीवल्लभाचार्य-वर्धनगोपालसुपुना । श्रीमन्मुकुन्दरायाणां पादसेवाधिकारिणा ॥ १ ॥

श्रीमद्गिरिधराख्येन भजनानन्दसिद्धये । श्रीमद्भागवतस्यैवं टीका बालप्रबोधिनी ॥ २ ॥

रचिता दशमे तत्र तामसरोधवर्णने । अष्टाविंशो गतो वृत्ति लोकदर्शनबोधकः ॥ ३ ॥

अन्वितार्थप्रकाशिका

देहादिविहितानां दर्शनमशक्यमिति प्रथमं देहादिव्यतिरिक्तं ब्रह्मस्वरूपं दर्शयामास । तदाह—सत्यमिति ॥ यत् सत्यम- वाध्यं ज्ञानमजडमनन्तमपरिच्छिन्नं ज्योतिः स्वप्रकाशं सनातनं शश्वत्सिद्धं ब्रह्मगुणापाये गुणापोदे समाधिनिष्ठा मुनयो ज्ञानिनो यत्पश्यन्ति तत्कृपयैव दर्शयामास ॥ १५ ॥ त इति ॥ एवं ब्रह्महृदं ब्रह्मैव हृदवत् हृदः तत्र निमग्नस्य विशेषविज्ञानाभावात् तं ब्रह्महृदं ते तु नीताः प्रापितास्तस्मिन्निमगनाश्च कृष्णेनोद्धृताः समाधेरिवोत्थापिताः सन्तः ब्रह्मणस्तस्यैव लोकं वैकुण्ठाख्यं ददृशुः । यत्र यस्मिन् कृष्णे निमित्ते सति पूर्वमक्रूरोऽध्यगात् दृष्टवान् । शुकपरीक्षितसंवादात्प्राक्तनत्वाद्भूतनिर्देशः अथवा अक्रूरो यत्र दृष्टवान् तस्य यमुनाहृदस्य ब्रह्महृद इति नाम । तं हृदं नीताः सन्तो ब्रह्मणो लोकं ददृशुः । पुनश्च कृष्णेनोद्धृताः पूर्ववत्त दृष्ट्वा विस्मिता बभूवुः । व्यवहितान्वयोऽप्रसिद्धकल्पना च सोढव्येति ॥ १६ ॥ नन्दादय इति ॥ नन्दादयो गोपास्तु तं लोकं दृष्ट्वा तथा तत्र लोके छन्दोभिः मूर्तिमद्भिर्वदैः स्तूयमानं श्रीकृष्णं च दृष्ट्वा परमानन्देन निर्वृताः पूर्णा अभवन् । पुनश्च पूर्ववत्त दृष्ट्वा विस्मिता बभूवुः ॥ १७ ॥

इति श्रीभागवते दशमस्कन्धेऽन्वितार्थप्रकाशिकायामष्टाविंशोऽध्यायः ॥ २८ ॥

श्रीगोपालानन्दमुनिविरचितं निगूढार्थप्रकाशव्याख्यानम्

नन्दादयः तत्र पूर्वोक्ते ब्रह्मपुरे स्थितं ब्रजवासिनं कृष्णं तत्रस्थितैः छन्दोभिः चतुर्वेदाद्यसंख्यातश्रुतिगणैः स्तूयमानं दृष्ट्वा परमानन्देन निर्वृताः संतः सूविस्मिता बभूवुः हरेब्रह्मपुरनिवासे प्रमाणाणकारणं विष्णोर्धामपरमिति यद्वत्त्वाननिवर्तते तद्वामपरमं ममेति गच्छन्त्यमृताः नवांतिवातान च यांति देवताः यत्र देवकृतुभिर्भूतभावनः स्वयं विभूत्या विरजः प्रकाशतनयः सर्वज्ञः सर्व- विद्यस्यैव महिमासुविदिव्ये ब्रह्मपुरेत्येष सन्त्योऽस्मात्मा प्रतिष्ठित इति न तत्र चन्द्रार्कवपुः प्रकाशते इति मुण्डकोपनिषद्वचनानि योऽक्षरेः संचरतीति दिव्ये ब्रह्मपुरे विरजं निष्कलं श्रुत्यं ब्रह्मविभातीति श्रुत्यंतरवचनानि निरस्तसाम्यातिशयेनराधसास्व- धामनिब्रह्मणि रंस्यते नम इति ददर्शतत्राखिला सत्त्वतां पतिं स्वपार्श्वदमुखैः परिसेवितं विभुं किरीटिनं कुण्डलिनमिति स्कान्दवचनं सहोदितोर्कायुत वज्रास्वरे तत्र तेजसि वासुदेवं ददर्शसौरम्य दिव्यासिताकृतिमिति ब्रह्मवैवर्ते प्रकृतिलिखं वचनं ददर्शकृष्णं ग्रीष्मस्य कोटि सूर्यसमप्रभं द्विभुजं मुरलीहस्तं किशोरंगोववेशमित्यादि श्रुतिस्मृतयः ॥ १५ ॥ ब्रह्मपुरदर्शनप्रकार माहतेत्विति ते नन्दादय



आदौ ब्रह्मरुदं ब्रह्मैव रुदवत् इदस्तं नीर्तः प्रापिताः अत एव मग्नाः ब्रह्मतेजः सिलीनतयास्थिताः पुनः कृष्णेन उधृताः अप्राकृत-  
दिव्यदेहैः प्रकटीकृताः संतः ब्रह्मणः परब्रह्मणः श्रीकृष्णस्य लोकं ब्रह्मपुरं स्वपार्षदैः सहस्वनिवासस्थानंददश्रुः यत्रलोकैकृष्णानु-  
भावेनपुरापूर्वं अक्रूरंध्यगात् गतवान् शुक्रपरीक्षित्संवादेन ब्रह्मपुरं दर्शनस्य प्राचीनत्वाद्भूतनिर्देशं शंकावकाशो नास्ति ॥ १६ ॥

इति श्रीशुद्धं कान्तधर्मप्रवर्तकगुरुराजेन्द्रश्रीसहजानंदस्वामिशिष्यगोपालानंदमुनिविरचिते निगुढार्थप्रकाशके श्रीमद्भागवतस्य

दशमस्कन्धव्याख्याने ब्रह्मपुरदर्शनं नामाष्टाविंशोऽध्यायः ॥ २८ ॥

### भगवत्प्रसादाचार्यविरचिता भक्तमनोरञ्जनी

लोकशब्दव्यवहृतं ब्रह्मपुरं विशिनष्टि ॥ सत्यमिति ॥ सत्यं सर्वदा अविनाशित्वेन वर्त्तमानं, ज्ञानं ज्ञानधर्मयुक्तं न तु  
जडम् । अनन्तमपारं, व्योनिरनवधिकातिशयप्रकाशमयं, सनातनमनादिसिद्धं, यत् ब्रह्म ब्रह्मपुरसंज्ञं, श्रुतिस्मृतयो वदन्तीति शेषः ।  
यद् ब्रह्मपुरं, गुणापाये प्राकृतगुणत्रयविनाशे सति, समाहिताः सावधाना मुनयः, विपश्यन्ति । अत्र प्रमाणानि 'एतैरुपायैर्यते यस्तु  
विद्वास्तस्यैष आत्मा विशतं ब्रह्मधाम् ।' 'एतत् सत्यं ब्रह्मपुरम्' 'दिव्ये ब्रह्मपुरे ह्येषः' । 'न तत्र चन्द्रार्कवपुः प्रकाशते न वान्ति वाता  
न च यान्ति देवताः । दिव्ये ब्रह्मपुरे विरजं निष्कलम्' 'तद्विष्णोः परमं पदं सदा पश्यन्ति सूरयः' 'स्वधामनि ब्रह्मणि रंस्यते नमः ।  
तद्वै पदं भगवतः परमस्य पुंसो ब्रह्म' इति । तदाहुरक्षरं ब्रह्म सर्वकारणकारणम् । विष्णोर्धाम परं साक्षात्पुरुषस्य महात्मनः ।  
'यद्भूत्वा न निवर्त्तन्ते तद्धाम परमं मम' । 'गच्छन्त्यमूढाः पदमव्ययं तत्' । 'ब्रह्माख्यं धाम ते यान्ति' । इत्याद्याः श्रुतिस्मृतयः ॥ १५ ॥  
॥ ते त्विति ॥ ते गोपाः । तु, ब्रह्महृदं चिदानन्दसिन्धुहृदं, नीताः भगवता प्रापिताः तदाज्ञया तत्र प्रविष्टा इति शेषः । मग्नास्तत्रैव  
निमज्जन्तां प्राप्ताः ब्रह्मनिमग्नानां स्वतस्ततो निष्कमितुमशक्यतामालोच्येति शेषः । कृष्णेन च श्रीकृष्णेनैव उद्धृताः । कथंभूतो  
हृदः । यत्र ब्रह्महृदं, पुरा अक्रूरः अध्यगात् गतवान् । शुक्रपरीक्षित्संवादात् प्राक्तनत्वाद्भूतवन्निर्देशः । यदा ते कृष्णेनोद्धृतास्तदन्त-  
रमिति शेषः । ब्रह्मणा गुणविभूत्यैश्वर्यादिभिः सर्वेभ्यो बृहत्तः श्रीकृष्णस्य, लोकं, ददशुः ॥ १६ ॥ नन्दादय इति नन्दादयस्तु  
नन्दादयोऽर्पात्यर्थः । तं भगवल्लोकं दृष्ट्वा, परमानन्दनिर्घृताः परमानन्दनिर्भरिताः आसन् । ततश्च तत्र ब्रह्मपुराख्यभगवतो लोके,  
कृष्णं च श्रीकृष्णमपि, छन्दोभिः मूर्त्तिमद्विर्वदेः, स्तूयमानं दृष्ट्वा, सुविरमिताः सुतरां विस्मययुक्ताश्चाभवन् । ब्रह्मपुराख्यभगवल्लोक-  
संसिद्धौ भगवतस्तत्र निवासित्वे च प्रमाणानि, 'यः सर्वज्ञः सर्वविद्यस्तस्यैष महिमा भुवि । दिव्ये ब्रह्मपुरे ह्येष स व्योमन्यात्मा  
प्रतिष्ठितः । न तत्र चन्द्रार्कवपुः प्रकाशते न वान्ति वाता न च यान्ति देवताः । यत्र देवः क्रतुभिर्भूतभावनः स्वयं विभूत्या विरजः  
प्रकाशते' इति मुण्डके 'योऽक्षरे सचरति' इति सुबालोपनिषदि । 'दिव्ये ब्रह्मपुरे विरजं निष्कलं शुभ्रं यद्ब्रह्म विभाति' इति  
ब्रह्मोपनिषदि । 'स्वधामनि ब्रह्मणि रंस्यते नमः । ददशे तत्राखिलसात्त्वतां पतिम्' इति । अत्र ग्रन्थ एव । 'सहोदितार्कायुतवद्भास्वरे  
तत्र तेजसि । वासुदेवं ददर्शसौ रम्यदिव्यसिताकृतिम्' इति स्कान्दे 'ददर्श कृष्णं श्रीष्मस्य कोटिसूर्यसमप्रभम् । द्विभुजं सुरलीहस्तं  
किशोरं गोपवेशकम्' इत्यादिश्रुतिस्मृतयः ॥ १७ ॥

इति श्रीधर्मपुराणश्रीधर्मार्जुनप्रत्यक्षगुणोत्तमश्रीसहजानन्दस्वामिसुतश्रीरघुवीराचार्यसुनुभगवत्प्रसादाचार्यविरचितायामन्वयार्थावबोधिन्यां

भक्तमनोरञ्जनाव्याख्यायां श्रीमद्भागवतटीकायां दशमस्कन्धपूर्वाब्दे अष्टाविंशोऽध्यायः ॥ २८ ॥

### श्रीहरिसारविरचितं श्रीभक्तिरसायनम्

ते तु ब्रह्महृदमिति : १०.२८.१६.

अस्मिन्नेव जडे ममास्ति वसतिर्गूढा नभोवद्विभोः प्रत्यक्षीक्रियतेऽत्र तैश्च भुवने ये मत्कृपागोचराः ।

इत्थं श्रुत्युपपाद्यथेमखिलप्रत्यक्षतां प्रापयंश्चक्रे तज्जल एव तान् प्रति तदा लोकं स्वमीशः स्फुटम् ॥ ३६ ॥

यद्यप्यखिले व्याप्तिस्तदपि ब्राह्माशयेष्वलं व्यक्ता । शंभोरिव तल्लिङ्गेष्विति तद्धृदतत्प्रदर्शनाद् ध्वनितम् ॥ ३७ ॥

तदर्शितात्मरूपेक्षामुखदं सुकृतं मम । नास्ति चेन्मास्तु तत्केलियोग्यमेवेश दर्शय ॥ ३८ ॥

इति श्रीमन्नासिकनिवासिकविवर-हरिसुरविरचिते भक्तिरसायने अष्टाविंशोऽध्यायः ॥ २८ ॥

### कृष्णप्रिया

भगवान् श्रीकृष्ण, उन ब्रजवासियों को ब्रह्महृद में ले गए । सारे ब्रजजन उस ब्रह्महृद में निमग्न हो गये ॥ भगवान् ने  
कृपया उनका उद्धरण किया । उस निमज्जित भूमिसे उनको बाहर निकाला । यह हृद वह स्थान था कि जिस स्थानमें पहले  
श्री अक्रूरजीने भी श्रीयमुनाजलके भीतर भगवत्स्वरूप के दर्शन किए थे ॥ १५ ॥ राजन् परीक्षित् ! श्रीनन्दरायजी एवं गोपजन  
इस दिव्य ब्रह्मलोक का दर्शन पा कर अत्यन्त प्रमुदित हुए । यह लोक ऐसा दिव्य था कि दिव्य देह धारी सर्ववेद भगवान्  
श्रीकृष्ण की स्तुति कर रहे थे यह देखकर उन लोगों की आश्चर्य की सीमा न रही ॥ १६ ॥

इति श्रीमद्भागवते दशमस्कन्धे तामसप्रकरणे हिन्दीभाषान्तरे अष्टाविंशोऽध्यायः सम्पूर्णः ॥ २६ ॥





[ अकारादिक्रमेण ]

श्रीमद्भागवतदशमस्कन्धीय द्वादशतः अष्टाविंशाध्यायश्लोकपर्यन्तानुक्रमणिका

क्रमाङ्कः	श्लोकः	अध्यायः	श्लोकाङ्काः	पृष्ठाङ्काः	क्रमाङ्कः	श्लोकः	अध्यायः	श्लोकाङ्काः	पृष्ठाङ्काः
अ-६०					३४	अतः समात्वाच्युत मे रजोमुवो१४	१०	१६५	
१	अज्ञानं संज्ञोभववन्धमोक्षो	१४	२६	२१४	३५	अत्र भोक्तव्यमस्माभि-	१३	६	६०
२	अहो वयं धन्यतमा	२३	४९	१२४	३६	अथ कृष्णः परिकृतो	१८	१	५३०
३	अहो पश्यत नारीणा	२३	४१	११५	३७	अथ गावश्च गोपाश्च	१५	४८	३६३
४	अन्येभ्यश्च इवचण्डाल-	२४	२८	१६५	३८	अथागतस्मृतिरभयो रिपुं बलौ	१८	२८	५५९
५	अघाघनाभाम्यपनन्महासु-	१२	१३	१९	३९	अथ गोपैः परिकृतो	२२	२९	८२
६	अथाह भगवान् गोपान्	२५	२०	१००८	४०	अथ तालफलाभ्याम्	१५	४०	३५६
७	अत्यासारातिवातेन	२५	११	१९८	४१	अथापि ते देव पदाम्बुजद्वय-	१४	२९	२२९
८	अस्ति चेदीश्वरः कश्चित्	२४	१४	१४८	४२	अथापि भूमन् महिभागुणस्य ते	१४	६	१५१
९	अतस्त्वपरदृष्टीना-	२४	५	१३८	४३	अथ ब्रजे महोत्पाता	१६	१२	३९८
१०	अहो अमो देववरामराचितं	१५	५	३१४	४४	अथाह सुरभिः कृष्ण-	२७	१८	१०९४
११	अव्याकृतविहाराय	१६	४७	४६२	४५	अत्रागत्याबलाः कामं	२२	१०	७९०
१२	अविषह्यं मन्यमानः	१८	२५	५५९	४६	अद्यानेन महाभ्यासो	१४	४८	२७२
१३	अस्मान् किमत्र प्रसिता	१२	२४	२४	४७	अद्यैव त्वद्वैतस्य किं	१४	१८	१९०
१४	अणिमाद्येर्महिमभि	१३	५२	११०	४८	अन्तर्भवेज्जन्त भवन्तमेव	१४	२८	२२०
१५	अहो श्रीमदमाहात्म्यं	२५	३	९८६	४९	अन्तर्हृदे भुजगभोगपरितमारात्	१६	१९	४०८
१६	अष्टौ मासान् निपीतं	२०	५	६०३	५०	अन्ये तदनुत्तराणि	१५	१८	३३९
१७	अहो मित्राणि गदत	१२	१९	२४	५१	अन्वमंसत तद् राजन्	१५	५२	३७८
१८	अहं चैरावतं नाग-	२५	७	१९३	५२	अनुग्रहोऽयं भवतः कृतो हि नो	१६	३४	४३६
१९	अद्य मे विधृतो देहो-	२८	५	१११८	५३	अनुजानीहि मां कृष्ण	१४	३९	२६२
२०	अनात्पनद्युक्तानि	२४	३४	१७६	५४	अपराधः सकृद्भर्त्रा	१६	५१	४७२
२१	अक्षयवतां फलमिदं	२१	७	६९६	५५	अम्भोजमजनिस्तदन्तरगतो	१३	१४	६५
२२	अनुगृह्णीष्व भगवान्	१६	५२	४७२	५६	अस्मिन् स्नात्वा भद्राक्रीडे	१६	६२	४९०
२३	अत्र प्रविश्य गदबो	१७	११	५०९	५७	अस्यैव देववपुषो मदनुग्रहस्य	१४	२	१३३
२४	अथापि ह्युत्तमश्लोके	२३	४३	११५	५८	अहोऽतिशया ब्रजगोरमथ्यः	१४	३१	२३५
२५	अन्यथा पूर्णकामस्य	२३	४५	१२०	५९	अहोतिरस्यं पुलिनं वयस्याः	१३	५	६०
२६	अथानुस्मृत्य विप्रास्ते	२३	३७	१०७	६०	अहो भाष्यमहो भाष्यं	१४	३२	२३५
२७	अहो एषां वरं जन्म	२२	३३	८३८	आ-१३				
२८	अलण्डमण्डलो व्योम्नि	२०	४४	६५८	६१	आत्मानमेवात्मनयाविजानतां	१४	२५	२१४
२९	अगाधतोया हृदिनीतटोमि-	१८	६	५३७	६२	आवाल्लदृष्ट वनिताः	१६	१५	४०४
३०	अज्ञा गावो महिष्यश्च	१९	२	५७१	६३	आचैर्विविधा क्रोडा	१८	२१	५५०
३१	अजानता भामकेन	२८	७	१११८	६४	आशिषोऽभिगुणन्तश्च	१८	३१	५६५
३२	अजानतां त्वत्पदवीमनात्म-	१४	१९	१९५	६५	आसन्नुत्पथवाहिन्यः	२०	१०	६११
३३	अत्रैव भायाधमनावतारे	१४	१६	१८४	६६	आप्नुत्याम्भसि कालिन्दा	२२	२	७६८



क्रमाङ्कः	श्लोकः	अध्यायः	श्लोकाङ्काः	पृष्ठाङ्काः	क्रमाङ्कः	श्लोकः	अध्यायः	श्लोकाङ्काः	पृष्ठाङ्काः
६७	आश्लिष्य समशीतोष्णं	२०	४५	६६४	१०८	इति सन्धिन्य दाशार्हो	१३	३८	९४
६८	आङ्घ्रिमस्तकमापुर्णा-	१३	४९	११०	१०९	इत्यमात्मऽऽत्मनाऽऽत्मानं	१३	२७	८५
६९	आत्मादिस्तम्बपर्यन्ते	१२	५१	११०	उ-८				
७०	आस्तुतायामभागोज्यं	१२	२२	२४	११०	उवाह कृष्णो भगवान्	१८	२४	५५०
७१	आपतवृत्तवर्णं वर्ष-	२५	१५	१००२	१११	उपलभ्योत्थिताः सर्वे	१७	१४	५१४
७२	आशीविषतमाहीन्द्रं	२६	१२	१०४१	११२	उपहार्यैः सपञ्जने-	१७	२	४९९
७३	आजीव्यैकतरं भावं	२४	१९	९५५	११३	उत्क्षेपणं गर्भगतस्य पादयोः	१४	१२	१७०
इ-३६					११४	उत्थायोत्थाय कृष्णस्य	१३	६३	१२५
७४	इत्थं भगवताऽऽज्ञप्ता	२५	८	९९३	११५	उदहृष्यन् वारिजानि	२०	४७	६६४
७५	इन्द्रस्तदाऽऽभनः पूजां	२५	१	९८६	११६	उषस्युषाय गोत्रैः स्वै-	२२	६	७८२
७६	इत्युक्तवैकेन हस्तैन	२५	१६	१००८	११७	उपहृत्य बलीन् सर्वा-	२४	३३	९७६
७७	इत्यद्वा मां समादिष्य	२६	२३	१०५२	ऊ-१				
७८	इति नन्दवचः श्रुत्वा	२६	२४	१०५२	११८	ऊचुश्च सुहृदः कृष्णं	१४	४५	२७२
७९	इन्द्रं नस्त्वाभिषेक्यामो	२७	२१	११००	ए-३८				
८०	इन्द्रः सुरपिभिः सार्कं	२७	२३	११००	११९	एवं निवसतोस्तस्मिन्	२०	३२	६४०
८१	इति गोगोकुलपति	२७	२८	११०६	१२०	एवं वनं तद् वर्षिष्ठं	२०	२५	६३५
८२	इति स्थानां स भगवान्	२८	११	११२५	१२१	एवं विहारैः कौमारेः	१४	६१	२९०
८३	इति सन्धिन्य भगवान्	२८	१३	११३१	१२२	एवं तो लोकसिद्धाभिः	१८	१६	५४६
८४	इत्यद्रिगोद्विजमखं	२४	३८	९८१	१२३	एषां धोषनिवासिना-	१४	३५	२४९
८५	इति स्वाधमनुस्मृत्य	२३	५२	९२४	१२४	एवं निगूढात्मगतिः स्वमायया	१५	१९	३३९
८६	इत्युक्ता द्विजपत्न्यस्ता	२३	३३	९०१	१२५	एवं सुहृद्वचः श्रुत्वा	१५	२७	३५०
८७	इति ते भगवद्याक्षां	२३	९	८६०	१२६	एवं परिभ्रमहृतो जसमुन्नतांस-	१६	२६	४२१
८८	इति विज्ञापितो गोपे-	२३	२	८४७	१२७	एवं स भगवान् कृष्णो	१५	४७	३६३
८९	इत्यादिष्टा भगवता	२३	५	८५४	१२८	एषां तु माय्यमहिमा-	१४	३३	२४१
९०	इति प्रवालस्तवक-	२२	३६	८३८	१२९	एतत्ते सर्वमाख्यातं	१४	५९	२९०
९१	इत्यादिष्टा भगवता	२२	३८	८२३	१३०	एतत् सुहृद्भिरितं मुरारे-	१४	६०	२९०
९२	इत्यच्युतेनाभिहिता ब्रजाबला	२२	२०	८०७	१३१	एतेऽलिनस्तव यशोऽखिललोक-	१५	६	३१४
९३	इतीरेशेऽस्तक्ये निज-	१३	५७	११८	१३२	एकस्मिन्नपि यातेऽन्दे	१४	४३	२७२
९४	इत्थं शरत्स्वच्छजलं	२१	१	६७४	१३३	एकस्त्वमात्मा पुरुषः पुराणः	१४	२३	२०६
९५	इति वेणुरवं राजन्	२१	६	६८४	१३४	एवंविधं त्वां सकलात्मनामपि	१४	२४	२०६
९६	इति व्यवस्था नगरं	१२	१६	१९	१३५	एव सम्मोहयन् विष्णुं	१३	४४	१०३
९७	इत्थं सतां ब्रह्मसुखानुभूत्या	१२	११	१२	१३६	एवमेतेषु सुचिरं	१३	४३	१०३
९८	इत्थं मिथोऽहतममत्तज्जभाषितं	१२	२५	३१	१३७	एकदा चारयन् वत्सान्	१३	२८	८५
९९	इत्थं द्विजा यावदेवदत्तः	१२	४०	४१	१३८	एवं वृन्दावनं श्रीमत्	१५	९	३२६
१००	इत्थं स्म प्रष्टुः स तु बादरायणिः	१२	४४	५०	१३९	एतत् कौमारजं कर्म	१२	३७	४१
१०१	इत्युक्त्वाद्रिदरीकुल-	१३	१४	६५	१४०	एते यदा मत्सुहृदोऽस्तिलापः	१२	१५	१९
१०२	इत्थं स नागपत्नीभि-	१६	५४	४८०	१४१	एवं सकृद् ददर्शजः	१३	५५	११०
१०३	इत्थं स्वजनवैकल्यं	१७	२५	५२२	१४२	एवं विद्या भगवतो	२९	२०	७६०
१०४	इत्याकर्ण्य वचः प्राहु	१६	६०	४८४	१४३	एवं मासं व्रतं चैवः	२२	५	७८२
१०५	इत्थं स्वगोकुलमनन्यपतिनिरीक्ष्य	१६	२३	४१४	१४४	एवं ब्रुवति गोविन्दे	२२	१३	७९९
१०६	इत्यभिष्टूय भूमानं	१४	४१	२६८	१४५	एतावज्जन्मसाफल्यं	२२	३५	८३८
१०७	इत एतेऽत्र कुत्रत्या	१३	४२	१०३	१४६	एवं लीलानरवपु-	२३	३६	९०१



क्रमाङ्कः	श्लोकः	अध्यायः	श्लोकाङ्काः	पृष्ठाङ्काः	क्रमाङ्कः	श्लोकः	अध्यायः	श्लोकाङ्काः	पृष्ठाङ्काः
१४७	एतद् ब्रूहि महान् कामो	२४	४	९३०	१८८	केचिद् वेणून् वादयन्तो	१२	७	९
१४८	एतन्मम मत्तं तात	२४	३०	९७१	१८९	केचित् पुष्पदंले केचित्	१३	९	६५
१४९	एषोऽज्जानतो मर्यान्	२४	३७	९८१	१९०	केयं वा कुत आयाता	१३	३७	९४
१५०	एषां श्रियावलिप्तानां	२५	६	९९३	१९१	को वेति ब्रूमन्	१४	२१	२००
१५१	एकहायन आसीनो	२६	६	१०४१	१९२	कृष्णमेनमवेहि त्व-	१४	५५	२८३
१५२	एवं विधानि कर्माणि	२६	१	१०३५	१९३	कृष्ण कृष्ण महायोगिन	२७	१९	१०९४
१५३	एष वः श्रेय आघास्यद्	२६	१९	१०८६	१९४	कृष्णयोगानुभावं तं	२५	२४	१०१७
१५४	एवं सङ्कीर्तितः कृष्णो	२७	१४	१०८९	१९५	कृष्ण कृष्ण महाभाग	२५	१३	१००३
१५५	एवं कृष्णमुपामन्य	२७	२२	११००	१९६	कृष्णस्त्वन्यतमं रूपं	२४	३५	९७६
१५६	एकादश्यां निराहारः	२८	१	११११	१९७	कृषिवाणिज्यगोरक्षा	२४	२१	९६०
१५७	एवं प्रसादितः कृष्णो	२८	८	१११८	१९८	कृष्णं निरीक्ष्य वनितोत्सव-	२१	१२	७२१
	क-५३				१९९	कृष्णवत्सैरसंघपाते-	१२	३	१
१५८	कथ्यतां मे पितः कोऽयं	२४	३	९३०	२००	कृत्यं किमत्रास्य खलस्य जीवितं	१२	२८	३१
१५९	कर्मणा जायते जन्तुः	२४	१३	९४८	२०१	कृष्णेऽभिषिक्त एतानि	२७	२७	११०६
१६०	कथमन्तर्जलेऽगाधे	१६	२	३८३	२०२	कृष्णस्य विष्वक् पुराजिमण्डले	१३	८	६०
१६१	कस्यानुभावोऽस्य न देव विदमहे	१६	३६	४३६	२०३	कृष्णः कमलपत्राक्षः	१५	४१	३६३
१६२	नवचिद् गायति गायस्तु	१५	१०	३२६	२०४	कृष्णस्य गर्भजगतोऽतिभरावसन्नं	१६	३१	४२८
१६३	नवचित् पल्लवतल्पेषु	१५	१६	३३२	२०५	कृष्णप्राणान् निर्विशतो	१६	२२	४१४
१६४	नवचिद् वनस्पतिक्रोडे	२०	२८	६३५	२०६	कृष्णं हृदाद् विनिष्क्रान्तं	१७	१३	५१४
१६५	नवचिन्मृत्युस्तु चान्येषु	१८	१३	५४६	२०७	कृष्ण कृष्ण महाभाग	१७	२३	५२२
१६६	नवचिच्च ददुर्गप्लावे-	१८	१५	५४६	२०८	कृष्णस्य नृत्पतः	१८	१०	५४२
१६७	नवचिद् विल्वैः नवचित् कुम्भैः	१८	१४	५४६	२०९	कृष्णस्य योगवीर्यं तद्	१९	१४	५८८
१६८	नवचिच्च कलहं सानु-	१५	११	३२६	२१०	कृष्ण कृष्ण महावीर्यं	१९	९	५८१
१६९	नवचित् क्रीडापरिश्रान्तं	१५	१४	३३२		ख-२			
१७०	नवाहं तमोमहदहंश्च	१४	११	१७०	२११	खमशोमत निर्मेधं	२०	४३	६५८
१७१	नवाप्यदध्वात्तविपिने	१३	१७	७५	२१२	खं व्यभ्रमुदितादित्यं	२५	२५	१०२३
१७२	नवचिद् वनाशाय मनो दधद्	१२	१	१		ग-२६			
१७३	नवचिद्वैयङ्ग्यस्तैर्ये	२६	७	१०४१	२१३	गत्वाथ पत्नीशालायां	२३	१५	८६७
१७४	नव सप्तहायनो बालः	२६	१४	१०४६	२१४	गन्धर्माल्यैः सुरभिभि-	२२	३	७७६
१७५	कालस्वभायसंस्कार	१३	५३	११०	२१५	गम्यतां शक्र मद्रं वः	२७	१७	१०९४
१७६	कात्यायनि महाभागे	२२	४	७७६	२१६	गणं संवर्तकं नाम	२५	२	९६८
१७७	कालात्मना भगवता	२४	३१	९७१	२१७	गताञ्जानश्रमो तत्र	१५	४५	३६३
१७८	कालिन्दां कालियस्यासीद्	१६	४	३८३	२१८	गाथारयन् स गोपालैः	२३	१७	८७२
१७९	कालाय कालानाभाय	१६	४१	४५५	२१९	गाथारयन्तावविद्वर बोदनं	२३	७	८५४
१८०	किमिन्द्रेणेह भूतानां	२४	१५	९४८	२२०	गा गोपकैरनुवनं नयतोऽदार	२१	१९	७६०
१८१	किमेतदमुतमिव	१३	३६	९४	२२१	गावो मृगाः खगा नायः	२०	४६	६६४
१८२	किं किं न विस्मरन्तीह	१४	४४	२७२	२२२	गावश्च कृष्णमुखनिगंतवेणु-	२१	१३	७३१
१८३	क्रीडिष्यमाणस्तद् कृष्णो	१८	८	५३७	२२३	गावस्ततो गोष्ठमुपेत्य सत्वरं	१३	२४	७५
१८४	क्रीडासन्तेषु गोपेषु	१९	१	५७१	२२४	गाः सन्निवर्त्य सयाह्वे	१९	१५	५८८
१८५	कुतो न तद्धेतव ईशमन्यु-	२७	५	१०७३	२२५	गावो वृषा वत्सतयः	१६	११	३९८
१८६	कुसुमितवनराजिषुष्मिभृङ्ग	२१	२	६७४	२२६	गाधवारिचरास्ताप-	२०	३८	६५३
१८७	केदारस्यस्त्वपोऽगुह्य	२०	४१	६४८	२२७	गिराजोऽयं शत्रुघ्नः	२०	१५	६१७



क्रमाङ्कः	श्लोकः	अध्यायः श्लोकाङ्काः	पृष्ठाङ्काः	क्रमाङ्कः	श्लोकः	अध्यायः श्लोकाङ्काः	पृष्ठाङ्काः
२२८	गिरयो मुमुक्षुस्तोयं	२०	३६	६४५	२६७ तत्र तावत् क्रियायोगो	२४	७ ९३८
२२९	गुणात्मनस्तेऽपि गुणान् विभक्तुं	१४	७	१५९	२६८ तत्रैका विधृता भर्त्रा	२३	३४ ९०१
२३०	गोप्यः किमाचरदयं कुशले स्म	२१	९	७०९	२६९ तद् यात देवयजनं	२३	२८ ८८५
२३१	गोगोपीनां मातृतास्मिन्	१३	२५	८५	२७० तद्वद्वा परमं साक्षाद्	२३	११ ८६०
२३२	गोवधने घृते शेल	२७	१	९८६	२७१ तदुपाकर्ण्य भगवान्	२३	१३ ८६७
२३३	गोपस्तद्रोधनायास	१३	३२	८५	२७२ तत्र गत्वोदनं गोपा	२३	४ ८४७
२३४	गोप्योऽनुऽरक्तमनसो भगवत्यनन्ते	१६	२०	४०८	२७३ तत्र गाः पाययित्वापः	२२	३७ ८४२
२३५	गोपजातिं प्रतिच्छन्ना	१८	११	५४२	२७४ तस्या उपवने कामं	२२	३८ ८४२
२३६	गोपीनां परमानन्द	१९	१६	५८८	२७५ ततो जलाशयात् सर्वा	२२	१७ ८०७
२३७	गोपवृद्धाश्च गोप्यश्च	२०	२	५९५	२७६ तस्य तत् स्वेकितं दृष्ट्वा	२२	१२ ७९०
२३८	गृह्णन्ति नो न पतयः	२३	३०	८९२	२७७ तत्रोद्धत् पशुपदं शशिगुह्यनाट्यं	१३	६१ १२५
च-६				२७८	ततोऽतिकृतुकोद्वृत्त्य	१३	५६ ११०
२३९	चन्द्रिकाविशदस्मेरः	१३	५०	११०	२७९ ततोऽर्वाक् प्रतिलम्बाक्षः	१३	५८ ११८
२४०	चतुर्विधं बहुगुण-	२३	१९	८७२	२८० तद् व्रजस्त्रिय आश्रुत्य	२१	३ ६८०
२४१	चतुर्मुखाः सङ्खचक्र-	१३	४७	१०३	२८१ तद् वर्णयितुमारब्धा	२१	४ ६८०
२४२	चकोरकौचचक्राह्व	१५	१३	३३२	२८२ तावत् प्रविष्टास्त्वसुरोदरान्तरं	१२	२६ ३१
२४३	चक्रशुस्तमपश्यन्त	२८	३		२८३ तदा घनच्छदा देवा	१२	२९ ३१
२४४	चतुप्रवालवर्हस्तबकोत्पालाञ्ज	२१	८	६९६	२८४ ततोऽतिकायस्य निरुद्धमागिणी	१२	३१ ३१
ज-७				२८५	तच्छ्रुत्वा भगवान् कृष्ण-	१२	३० ३१
२४५	जनो वै लोक एतस्मिन्-	२८	१२	११२५	२८६ ततोऽतिहृष्टाः स्वकृतोऽहंताहं	१२	३४ ४१
२४६	जगुर्गन्धर्वपतय-	२५	३२	१०३१	२८७ तदद्भुतस्तोत्रमुवाचगीतक	१२	३५ ४१
२४७	जगत्प्रयान्तोदधिसम्प्लवोद्रे	१४	१३	१७६	२८८ तथाघवदनान्मृत्यो	१३	४ ५५
२४८	जनन्युपहृतं प्रादय	१५	४६	३६३	२८९ तथेति पाययित्वाभार्मा	१३	७ ६०
२४९	जलत्प्यलोकसः सर्वे	२०	१३	६१७	२९० तद् ब्रूहि मे महायोगिन्	१२	४२ ५०
२५०	जलोर्ध्वनिरभिद्यन्त	२०	२३	६२९	२९१ ततो वत्सानदृष्ट्वे	१३	१६ ६५
२५१	जानन्न एव जानन्तु	१४	३८	२५७	२९२ ततः कृष्णो मुदं कर्तुं	१३	१८ ७५
त-१३२				२९३	तत्तद्वत्सान् पृथङ् नोत्वा	१३	२१ ७५
२५२	तत्रागतास्तुम्बुरनारदादयो	२७	२४	११००	२९४ तन्मातरो वेणुखत्वरोत्थिता	१३	२२ ७५
२५३	तवावतारोऽयमधोक्षजेह	२७	९	१०८१	२९५ ततो नृपोन्मर्दनमञ्जुलेपना	१३	२३ ७५
२५४	तस्मान्नन्द कुमारोऽयं	२६	२२	१०५२	२९६ ततो विदूराच्चरतो गावो	१३	२९ ८५
२५५	ततोऽनुकः पशुपः परिश्रितो	२५	३३	१०३१	२९७ ततः प्रवयसो गोपा-	१३	३४ ९४
२५६	ततस्ते निर्ययुर्गोपाः	२५	२७	१०२३	२९८ तद्वीक्षणोत्प्रेमरसान्धुताशया	१३	३३ १०३
२५७	तस्मान्मच्छरणं गोष्ठं	२५	१८	१००८	२९९ तस्यां तमोर्नहारं	१३	४५ १५९
२५८	तथा निर्विचिगुगंतं	२५	२२	१०१७	३०० ततोऽनुकम्पां प्रसमोक्षमाणो	१४	८ २००
२५९	तत्र प्रतिविधिं सम्यक्	२५	१६	१००२	३०१ तस्यादिदं जगदशेषसमस्त्वरूपं	१४	२२ १८४
२६०	तस्मै नमो व्रजजनः	२४	३६	९७६	३०२ तच्चेज्जलस्थं तव सज्जगद्वपुः	१४	१५ २८३
२६१	तस्याद् गवां ब्राह्मणा-	२४	२५	९६५	३०३ तस्मात् प्रियतमः स्वात्मा	१४	५४ २४१
२६२	तथा च व्यदधुः सर्वं	२४	३२	९७१	३०४ तद् भूरिभायमिह जन्म-	१४	३४ २६८
२६३	तस्मात् सम्पूजयेत् कर्म	२४	१८	९५५	३०५ ततोऽनुज्ञाप्य भगवान्	१४	४२ ३००
२६४	तत्तात् वयमन्ये च	२४	९	९४३	३०६ तन्मञ्जुघोषालिमृगद्विजाकुलं	१५	३ २४९
२६५	तच्छ्रेयोपजीवन्ति	२४	१०	९४३	३०७ तावद् रागादयः स्तेना-	१४	३६ ३००
२६६	तदभिज्ञोऽपि भगवान्	२४	२	९३०	३०८ तन्माघवो वेणुमुदीरयन् धृतो	१५	२ ३००



क्रमाङ्कः	श्लोकः	अध्यायः श्लोकाङ्काः	पृष्ठाङ्काः	क्रमाङ्कः	श्लोकः	अध्यायः श्लोकाङ्काः	पृष्ठाङ्काः
३०९	ततश्च पीगण्डवयः श्रितौ ब्रजे	१५	१	३००	३५१ तान् दृष्ट्वा भयसंनस्ता	१३	१३
३१०	तस्य हृदे विहरतो भुजदण्डचूर्णं	१६	८	३०१	३५२ तावदंश्यात्मभूरात्म-	१३	४०
३११	तयोर्यशोदारोहिणी	१५	४४	३०२	३५३ तास्तं विपन्नमनसोऽप्य-	१६	३२
३१२	तयोस्तद् सुमहद् कर्म	१५	३९	३०३	३५४ ताः कृष्णमातरमपत्यमनुप्रविष्टां	१६	२१
३१३	ततः कृष्णं च रामं च	१५	३६	३०४	३५५ तानालस्य भयोद्विग्ना	१६	१३
३१४	तच्चित्रताण्डवविरुग्ण-	१६	३०	३०५	३५६ ता आहुता भगवता	१९	६
३१५	तस्याक्षिभर्गारलमुद्रमतः शिरस्सु	१६	२९	३०६	३५७ तृणैस्तत्पुं दच्छिन्ने-	१९	४
३१६	तत्प्रथमानवपुषा	१६	२४	३०७	३५८ ते तु ब्रह्महृदं नीता	२८	१५
३१७	तदेव नाथाय दुरापमन्ये-	१६	३८	३०८	३५९ ते त्वोत्सुक्यधियो राजन्	२८	१०
३१८	तद् राजेन्द्र यथा स्नेहः	१४	५१	३०९	३६० तेनैव सार्धं पृथुकाः	१२	२
३१९	तस्यैव तेऽमस्तनखिलोक्या	१६	५०	३१०	३६१ तेनैव सर्वेषु बहिर्गतेषु	१२	३२
३२०	तपः सुतप्तं किमनेन पूर्वं	१६	३५	३११	३६२ ते सम्प्रतोत्सृज्य	१५	५१
३२१	तदस्तु मे नाथ स शूरिभागो	१४	३०	३१२	३६३ तेनाहतो महातालो	१५	३३
३२२	ततो हसन् हृषीकेशो-	१४	४६	३१३	३६४ ते तत्र तन्नाञ्जयवाङ् कुशाशनि-	१६	९
३२३	तमापतन्तं तरणा नखायुधं	१७	६	३१४	३६५ तेऽप्यव्यन्तः पशून् गोपाः	१९	३
३२४	तच्छ्रुत्वा कुपितो राजन्	१७	५	३१५	३६६ तेऽप्येवमाणा दयितं	१६	१७
३२५	तत्रैकदा जलचरं	१७	९	३१६	३६७ तद् निमित्तं निधनं	१६	१४
३२६	तत उत्थाय सम्भ्रान्ता	१७	२२	३१७	३६८ तोकेनामीलिताक्षेण	२६	४
३२७	तदाऽऽशुविपिनोद्भूतो	१७	२१	३१८	३६९ तं तुष्टुवर्द्धनिकायकेतवो	२७	२५
३२८	तस्माद् कृतनराहाराद्	१५	२४	३१९	३७० तं गृहीत्वानयद् भृत्यो	२८	२
३२९	तमापतन्तं परितो दवाग्निं	१९	८	३२०	३७१ तं प्र मवेगान्निभृता	२५	२९
३३०	ततश्च तेऽक्षीप्यन्मील्य	१९	१३	३२१	३७२ तं दृष्ट्वा तादृशं सर्वे	१२	१८
३३१	तत्रोपाहूय गोपालान्	१८	१९	३२२	३७३ तं वण्डवेगविषवीर्यमवेक्ष्यतेन	१६	६
३३२	ततः समन्ताद् वनधूमकेतु-	१९	७	३२३	३७४ तं प्रेक्षणीयसुकुमारचनावदातं	१६	९
३३३	तमुद्बहन् धरणि धरेन्द्र गौरवं	१८	२६	३२४	३७५ तं गोरजश्चरितकुन्तलवदवर्हं	१५	४२
३३४	तथा मीलिताक्षेषु	१९	१२	३२५	३७६ तं नागभोगपरिधीतमदृष्ट्वेष्ट	१६	१०
३३५	तत्र चक्रुः परित्रुडौ	१८	२०	३२६	३७७ तं ताक्ष्यपुत्रः स निरस्य मन्थुना	१७	७
३३६	तपः कुशा देवमीढा	२०	७	३२७	३७८ तं जिह्मया द्विशिखया	१६	२५
३३७	तडित्वन्तो महामेघा-	२०	६	३२८	३७९ तं विद्वानपि दाशार्हो	१८	१८
३३८	तयोस्तदद्भुतं कर्म	२०	१	३२९	३८० तं कालीयः परं वेद	१७	१२
३३९	ततः प्रावर्तत प्रावृट्	२०	३	३३०	३८१ तांस्तानापततः कृष्णो	१५	३७
३४०	त्वयेशानुगृहीतोऽस्मि	२७	१३	३३१	३८२ तं नतु मुञ्चतमवेक्ष्य तदा तदीय	१६	२७
३४१	त्वामात्मानं परं मत्वा	१४	२७	३३२	३८३ तांस्तथा कातरान् वीक्ष्य	१६	१६
३४२	त्वया सृष्टमिदं विषवं	१६	५७	३३३	३८४ तां रात्रिं तत्र राजेन्द्र	७	२०
३४३	त्वं ह्यस्य जन्मस्थितिसंयमान्	१६	४९	द-२३			
३४४	त्वं नः परमकं देवं	२७	२०	३८५	३८५ दध्योदनमुपानीतं	२०	२९
३४५	तास्तथा त्यक्तसर्वांशः	२३	२४	३८६	३८६ दाघोष्णस्वरवातोऽयं	१२	२३
३४६	तास्तथावनता दृष्ट्वा	२८	२१	३८७	३८७ दिवि देवगणाः साध्याः	२५	३१
३४७	तासां विज्ञाय भगवान्	२२	२४	३८८	३८८ दिव्याम्बरसङ्गिभिः	१६	६५
३४८	तासां वासांस्त्युपादाय	२२	९	३८९	३८९ दीक्षायाः पशुसत्यायाः	२३	८
३४९	तावद् सर्वे वत्सपालाः	१३	४६	३९०	३९० द्वीपं रमणकं ह्रित्वा	१६	६३
३५०	तान् वीक्ष्य कृष्णः	१२	२७	३९१	३९१ दुस्सज्जानुरागोऽस्मिन्	२६	१३



क्रमाङ्कः	श्लोकः	अध्यायः	श्लोकाङ्काः	पृष्ठाङ्काः	क्रमाङ्कः	श्लोकः	अध्यायः	श्लोकाङ्काः	पृष्ठाङ्काः
३९२	देवे वर्षति यज्ञविप्लवरुषा	२६	२५	१०५२	४३४	त मय्यावेशितधियां	२२	२६	८२३
३९३	देहानुधाववाञ्जनुः	२४	१७	९५५	४३५	न मयोदितपूर्वं वा	२२	११	७९०
३९४	देशः कालः पृथग् द्रव्यं	२३	४७	९२०	४३६	नद्यस्तदा तदुपधायं मुकुन्दगीत	२१	१५	७४१
३९५	देशः कालः पृथग् द्रव्यं	२३	१०	८६०	४३७	नद्यां कदाचिदागत्य	२२	७	७८२
३९६	देहात्मवादिनां पु सा	१४	५२	२७८	४३८	न्याय्यो हि दण्ड कृतकित्विषेस्मि	१२	३३	४३६
३९७	देहोऽपि ममताभाक्	१४	५३	१८३	४३९	नारायणस्त्वं न हि सर्वं	१४	१४	१७६
३९८	देहि दानं द्विजातीनां	१७	१८	५१८	४४०	नागालयं रमणकं	१७	१	४९९
३९९	दृष्टुमुतानुभावोऽस्य	२७	३	१०६२	४४१	नानारक्षीषाः सरितो	२७	२६	११०६
४००	दृष्ट्वा स्त्रीणां भगवति	२३	३८	९०७	४४२	नासां द्विजातिसंस्कारो	२३	४२	९१५
४०१	दृष्ट्वा प्रलम्बं निहतं	१८	३०	५६५	४४३	निरीक्ष्य तद्वपुरलम्बरे चरन्	१८	२७	५५९
४०२	दृष्टं प्रलम्बास्त्रपया च हापिताः	२२	२२	८१६	४४४	निशामुखेषु खद्योस्ता	२०	८	६०३
४०३	दृष्ट्वाऽस्तपे व्रजपथून्	२१	१६	७४१	४४५	निबालाम्बुरभूत्तूणीं	२०	४०	६५३
४०४	दृष्ट्वाऽर्म्कान् कृष्णमुखानुधासुरः	१२	१४	१९	४४६	निर्याति त्यजत आसं	२५	२६	१०२३
४०५	दृष्ट्वाय तस्ते हवशोऽमृतत्मा	१३	३०	८५	४४७	निषिध्यमानाः पतिभि	२३	२०	८७२
४०६	दृष्ट्वा स्वरेण निजघोरणतोऽन्तरीर्षे	१३	६२	१२५	४४८	निदाघाकतिपे तिग्मे	२२	३०	८३२
४०७	धन्यास्तु मूढमतयोऽपि	२१	११	७२१	४४९	नूनं त्वद्वान्धवाः कृष्ण	१९	१०	५८१
४०८	धराधरोष्ठो जलदोत्तरोष्ठो	१२	१७	२४	४५०	नूनं भगवतो माया	२३	४०	९०८
४०९	धनुर्वियति माहेन्द्रं	३०	१८	६२४	४५१	नेतद् विचित्रं मनुजार्म्मायिनः	१२	३८	४१
४१०	धन्येयमद्य धरणी	१५	८	३१४	४५२	नेते सुरेशा ऋषयो न वेते	१३	३९	९४
४११	धिग् जन्म नञ्जिदृद विधां	२३	३९	९०८	४५३	नेतच्चित्रं भगवति	१५	३५	३५६
४१२	धेनवो मन्दगामिन्य	२०	२६	६३५	४५४	नेवाविदन् क्षीयमाणं	२०	३७	६५३
४१३	न नाकपट्टं न च सार्वभौमं	१६	३७	४४७	४५५	नौमीड्य तेऽवपुषं तडिदम्बराय	१४	१	१३३
४१४	नमोज्जन्ताय सुक्ष्माय	१६	४३	४५५	४५६	नृत्यन्त्यमी शिखिन ईड्य मुदा	१५	७	३१४
४१५	नमः प्रमाणमुलाय	१६	४४	४५५	४५७	नृत्यतो गायतः क्वापि	१५	१५	३३२
४१६	नमः कृष्णाय रामाय	१६	४५	४६२	४५८	पच्यन्तां विविधाः पाकाः	२४	२६	९६५
४१७	नमो गुणप्रदीपाय	१६	४६	४६२	४५९	पर्जन्यो भगवानिन्द्रो	२४	८	९३८
४१८	नन्दं विप्राः समागत्य	१७	१७	५१८	४६०	पतयो नाम्यसुयेरन्	२३	३१	८९२
४१९	नमस्तुभ्यं भगवते	३९	१९	४४७	४६१	पत्रपुष्पफलच्छाया	२२	३४	८३८
४२०	न रराजोदुपश्यन्नः	२०	१९	६२४	४६२	परिधाय स्ववासं सि	२२	२३	८१६
४२१	नन्दादयस्तु तं दृष्ट्वा	२८	१६	११३६	४६३	पश्यततोन् महाभागान्	२२	३२	८३२
४२२	नमस्तुभ्यं भगवते	२८	६	१११८	४६४	पश्येवा मेनार्यमनन्त आद्ये	१४	९	१६५
४२३	नन्दस्त्वतीन्द्रियं दृष्ट्वा	२८	९	११२५	४६५	परावरगतिज्ञाय	१६	४८	४६२
४२४	नमस्तुभ्यं भगवते	२७	१०	१०८१	४६६	पशून्धारयतोर्गोपे-	१८	१७	५५०
४२५	न हि सङ्गावयुक्तानां	२५	१७	१००८	४६७	पापे प्रलम्बे निहते	१८	३२	५६५
४२६	न त्रास इह बः कार्यो	२५	२१	१०१७	४६८	पादसंहावनं चक्रुः	१४	१७	३२९
४२७	न नः पुरो जनपदा	२४	२४	९६०	४६९	पिता गुरुस्त्वं जगतामधीशो	२७	६	१०७३
४२८	नमस्तुभ्यं भगवते	२३	५०	९२४	४७०	पीनाहिभोगोत्थित भदमुतं मह	१२	३३	४१
४२९	ननु स्वार्थविमुक्तानां	२३	४४	९१५	४७१	पीत्वा मुकुन्दमुख सा-	१५	४३	३६३
४३०	नन्वद्या मयि कुर्वन्ति	२३	२६	८८५	४७२	पीत्वापः पादपा पङ्क्ति-	२०	२१	६२९
४३१	न प्रीतयोऽनुसगाय	२३	३२	८९२	४७३	पुरानेन व्रजपते	२६	२०	१०४६
४३२	न ते यदोमिति	२३	१२	८६०	४७४	पुरप्रामेष्वाप्रयणे-	२०	४८	६६४
४३३	नमो वो विप्रपत्नीभ्यो	२३	१६	८६७	४७५	पुरेहं श्रमन्	१४	५	१५१



क्रमाङ्कः	श्लोकः	अध्यायः	श्लोकाङ्काः	पृष्ठाङ्काः	क्रमाङ्कः	श्लोकः	अध्यायः	श्लोकाङ्काः	पृष्ठाङ्काः
४७६	पुनरासाद्य संरन्ध	१५	३१	३५०	५१६	आमर्णलङ्घनैः क्षेपे	१८	१२	५४२
४७७	पूणाः पुलिन्ध उरगा-	२१	१७	७४८	म-१३				
४७८	पूजयित्वा जगन्नाथं	१६	६६	४९५	५१७	मयेदं भगवन् गोष्ठ-	२७	१२	१०८१
४७९	प्रलम्बं घातयित्वा	२६	११	१०४१	५१८	मया तेऽकारि सधवन्	२७	१५	१०८९
४८०	प्रयात देवयजनं	२३	३	८४७	५१९	मार्गां नमुवुः सन्दिग्धा	२०	१६	६१७
४८१	प्रतिस्पृष्टे सृक्किम्यां	१२	२१	२४	५२०	मामैश्वर्यं श्रीमदान्धो	२७	१६	१०८९
४८२	प्रपञ्चं निष्प्रपञ्चोऽपि	१४	३७	२५७	५२१	मानयं भोः कृथास्त्वां	२२	१४	७९९
४८३	प्रयच्छ तानि नः कृष्ण	१५	२६	३५०	५२२	मीनान् सुदः शिवतान् दृष्ट्वा	१७	१०	५०९
४८४	प्रवालवर्हस्तवक-	१८	९	५४२	५२३	मुक्ती भगवता राजन्	१६	६४	४९०
४८५	प्रतिलब्धेन्द्रियप्राणः	१६	५५	४८०	५२४	मुञ्जाटव्यां भ्रष्टमार्गं	१९	५	५७७
४८६	प्राप्तं वीक्ष्य हृषीकेशं	२८	४	११११	५२५	मुष्णन्तोऽन्योन्यशिक्षयादीन्	१२	५	९
४८७	प्राणबुद्धिमनः स्वात्म-	२३	२७	८८५	५२६	मेघगम्भीरया वाचा	१५	१२	३२६
४८८	प्रायः श्रुतप्रियतमोदयकर्णपूरे-	२३	२३	८७७	५२७	मेघागमोत्सवा दृष्टाः	२०	२०	६२४
४८९	प्रायो वताम्ब विहगा-	२१	१४	७३६	५२८	मेवं विमोर्ध्वंति भवात् गदितुं	२३	२९	८९२
४९०	प्रागयं वसुदेवस्य	२६	१७	१०४६	५२९	मां ज्ञापयत पत्नीम्यः	२३	१४	८६७
४९१	प्रावृट्श्रियं च तां वीक्ष्य	२०	३१	६४०	य-२१				
४९२	फलप्रवालस्तवक-	१२	४	१	५३०	य एतास्मिन् महाभागाः	२६	२१	१०५२
४९३	फलप्रकरसङ्कीर्णं	१५	३८	३५६	५३१	यः सप्तहायनो बालः	२६	३	१०३४
४९४	फलानां पततां शब्दं	१५	२९	३५०	५३२	यशोदा रोहिणी नन्दो	२५	३०	१०२७
४९५	फलानि तत्र भूरीणि	१५	२२	२४५	५३३	यथादृष्टः कर्ममयेः	२५	४	९८६
ब-११					५३४	य एवं विसृजेद् धर्मं	२४	११	९४३
४९६	बलस्य लीलयोत्सृष्ट-	१५	३४	३५६	५३५	यमुनोपवनेऽशोक	२३	२१	८७७
४९७	बल प्रविश्य बाहुभ्यां	१५	२८	३५०	५३६	यत्र नैसर्गदुर्वेद्यः	११	६०	११८
४९८	बह्वं प्रसूनवनघातु विचित्रिताङ्गः	१४	४७	२७२	५३७	यदि दूरं गतः कृष्णो	१२	६	९
४९९	बहूनि सन्ति नामानि	२६	१८	१०४६	५३८	यस्य कुलाविदं सर्वं	१४	१७	१९०
५००	बर्हापीडं नटवरवपुः कर्णयोः	२१	५	६८४	५३९	य एतद् संस्मरेन्मर्त्यं	१६	६१	४९०
५०१	बालकस्य यदेतानि	२६	२	१०३४	५४०	यशोदा रोहिणी नन्दो	१७	१५	५१४
५०२	विभ्रद् वेणुं जठरपटमोः	१३	११	६५	५४१	यत्र निश्चरन्निह्नादि	१८	४	५३०
५०३	ब्रह्मन् कालान्तरकृतं	१२	४१	५०	५४२	यद् यच्छिरो म नमतेऽङ्ग	१६	२८	४२१
५०४	ब्रजौकसां स्वतोकेषु	१३	२६	८५	५४३	यद् यच्छिरो न	१६	२८	४२१
५०५	ब्रह्मन् भगवतस्तस्य	१६	३	३८३	५४३	यत्पादपांसुषेहृजन्मकृच्छ्रुतो	१२	१२	१२
५०६	ब्रह्मन् परोद्भवे कृष्णे	१४	४९	२७८	५४४	यशोदा च महाभाग	१७	१९	५१८
म-१०					५४५	याताबला व्रजं सिद्धा	२२	२७	८२३
५०७	भगवानपि तं शैलं	२५	२८	१०२३	५४६	यावन्तो गोकुले बालाः	१३	४१	१०३
५०८	भगवानपि तत्रैव	२४	१	९३०	५४७	यावद्वत्स कवत्स पावक	१३	१९	७५
५०९	भगवानपि गोविन्द	२३	३५	९०१	५४८	युयं विवला यदपो घृतवता	२२	१९	८०७
५१०	भगवानाहूत वीक्ष्य	२२	१८	८०७	५४९	ये मद्विधाशा जगदीशमानिन-	२७	७	१०७३
५११	भवत्यो यदि मे दास्यो	२२	१६	७९९	र-६				
५१२	भगवांस्तदभिप्रेत्य	२२	८	७८८	५५०	रजसा बोधिता मेधा	२४	२३	९६०
५१३	भवात् हि कारणं तत्र	१६	५९	४८४	५५१	रामसङ्घट्टिनो ये हि	१८	२३	२५०
५१४	भारतेवं वत्सपेषु	१३	१२	६५	५५२	राम राम महावीर्यं	२१	१	८४७
५१५	भूतमात्रेन्द्रियप्राण	१६	४२	४५५	५५३	राजसाजगरं चर्म	१२	३६	४१



क्रमाङ्कः	श्लोकः	अध्यायः	श्लोकाङ्काः	पृष्ठाङ्काः	क्रमाङ्कः	श्लोकः	अध्यायः	श्लोकाङ्काः	पृष्ठाङ्काः
५५४	राम राम महाबाहो	१५	२१	३४५	५९३	श्यामं हिरण्यपरिधि वनमालि-	२३	२२	८७७
५५५	रामश्चाभ्युतमालिङ्ग्य	१७	१६	५१४	५९४	श्यामसुन्दर ते दास्यः	२२	१५	७९९
	ल-१				५९५	शाद्वलोपरि संविश्य	२०	३०	६४०
५५६	लोकबन्धुषु मेघेषु	२०	१७	६२४	५९६	शिरः सुतांश्च कायेन	२५	१२	९९८
	व-३२				५९७	शिलावर्षनि गतेन	२५	१४	१००२
५५७	वयं धन्यतता लोके	१२	४३	५०	५९८	श्रीकृष्ण वृष्णि कुलतुष्कर जोष-	१४	४०	२६२
५५८	वस्तुतो जानतामत्र	५६	५६	२८३	५९९	श्रीदामानाम गोपालो	१५	२०	३३९
५५९	वहन्तो बाह्यमानाश्च	१८	२२	५५०	६००	श्रीवत्साङ्गददोरत्न	१३	४८	१०३
५६०	वयं खला सहोत्पत्त्या	१६	५६	४८०	६०१	श्रुत्वा पर्जन्यनिनदं	२०	९	६११
५६१	वचो निशम्य कृपणं	१९	११	५८१	६०२	श्रुत्वाभ्युतमुपायान्तं	२३	१८	८७२
५६२	वयं च तत्र भगवन्	१६	५८	४८४	६०३	श्रूयतां मे वचो गोपा	२६	१५	१०४६
५६३	वनोक्तसः प्रमुदिता	२०	२७	६३५	६०४	श्रयः स्मृतिं भक्तिमुदस्य ते	१४	४	१४१
५६४	वर्णाश्रित्यः किलास्यासन्	२६	१६	१०४६	६०५	शृणुष्वनावहितो राजन्-	१३	३	५५
५६५	वने सञ्चारयन् वत्यान्	२६	८	१०४१		स-४१			
५६६	ननं कुसुमितं श्रीमन्न-	१८	७	५३७	६०६	सत्यं ज्ञानमनन्तं यद्	२८	१४	११३१
५६७	वत्सेषु वत्सरूपेण	२६	९	१०४१	६०७	स त्वं ममैश्वर्यमदबन्धुतस्य	२७	८	१०७३
५६८	वर्तेत ब्रह्मणा विभ्रो	२४	२०	९५५	६०८	सत्त्वं रजस्तम इति	२४	२२	९६०
५६९	वचो निशम्य नन्दस्य	२४	१२	९४३	६०९	स वै न आद्यः पुरुषः	२३	५१	९२४
५७०	वणिङ् मुनिनृपस्नाता	२०	४९	६६४	६१०	स एष भगवान् साक्षाद्	२४	४८	९२०
५७१	व्यमुञ्चन् वारिभित्तं	२०	२४	६२९	६११	सपद्येवाभितः पश्यन्	१३	५९	११८
५७२	व्योम्नोऽब्जं भूतशावल्यं	२०	३४	६४५	६१२	सत्यज्ञानानन्तानन्द	१३	५४	११०
५७३	वाचालं बालिषं स्तब्ध-	२५	५	९९३	६१३	सत्यमर्ककरारक्त-	१२	२०	२४
५७४	विषाम्मस्तदुपस्पृश्य	१५	४९	३७८	६१४	सकृद् यदङ्गप्रतिमान्तराहिता	१२	३९	४१
५७५	विलोक्य दूषितां कृष्णां	१६	१	३८३	६१५	सतामयं सारश्रुतां निसर्गो	१३	२	५५
५७६	विद्यन्तेऽमुक्त पूर्वाणि	१५	२५	२५०	६१६	सर्वे भिद्यो दर्शयन्तः	१३	१०	६५
५७७	विधेहि ते किङ्करीणा-	१६	५३	४८०	६१७	सर्वेष्वपि भूतानां	१४	५०	२७८
५७८	विषदोर्मदाविष्टः	१७	४	४९९	६१८	समेत्य गावोऽधो वत्सान्	१३	३१	८५
५७९	विष्णुभक्ता विषोदोभि-	१६	५	३९१	६१९	सर्वेषामेव भवानां	१४	५७	२९०
५८०	विविक्त उपसङ्गम्य	२७	२	१०६२	६२०	स तत्र तन्नाशनपल्लवश्रिया	१५	४	३००
५८१	विशुद्धसत्त्वं तव धाम शान्तं	२७	४	१०६२	६२१	समाश्रिता ये पदपल्लवप्लवं	१४	५८	२९०
५८२	विद्योतमाना विद्युद्भिः	२५	९	९९८	६२२	समेत्य तरसा प्रस्थगु	१५	३०	३५०
५८३	विकर्षन्तः कीशबाला-	१२	९	१२	६२३	स तं गृहीत्वा प्रपदो-	१५	३२	३५०
५८४	विच्छायाभिः प्रधावन्तो	१२	८	९	६२४	सकलत्रसुहृत्पुत्रो	१६	६७	४९४
५८५	वीक्ष्य तान् वै तथा भूतान्	१५	५०	३७८	६२५	स च कृन्दावनगुणे-	१८	३	५३०
५८६	वृन्दावनं सखि भुवो वितनोति	२१	१०	७०९	६२६	सरित्सरः प्रभवणोमिवायुना	१८	५	५३७
५८७	व्रजस्य रामः प्रेमदं-	१३	३५	९४	६२७	स आहूतः सपदि विशीर्णमस्तको	१८	२९	५६५
५८८	व्रजे विक्रीडतोऽरं	१८	२	५३०	६२८	सर्पहृदः पुरुषसारनिपातवेग-	१६	७	३९१
	श-१७				६२९	सरिद्भिः सङ्गतः सिन्धु-	२०	१४	६१७
५८९	शनैः शनैर्जङ्घः पङ्क-	२०	३९	६५३	६३०	सरस्वशान्तरोधस्तु	२०	२२	६२९
५९०	शरदा नीरजोत्पत्त्या	२०	३३	६४५	६३१	सर्वत्वं जलदा ह्रिवा	२०	३५	६४५
५९१	शनेरयोत्पत्त्या विमृज्य लोचने	१३	६४	१२२	६३२	स्वच्छन्दोपात्तदेहाय	२७	११	१०८१
५९२	शरदकांशुजांस्तापात्	२०	४२	६५८					



क्रमाङ्कः	श्लोकः	अध्यायः	श्लोकाङ्काः	पृष्ठाङ्काः	क्रमाङ्कः	श्लोकः	अध्यायः	श्लोकाङ्काः	पृष्ठाङ्काः
६३३	स्थूणास्थूला वर्षधारा	२५	१०	९९८	६४८	हरिता हरिभिः क्षणे-	२०	११	६११
६३४	स्वलङ्कृता कृतवन्तः	२४	२९	९७१	६४९	हन्तायमद्विरवला हरिदासवर्यो	२१	१८	७५४
६३५	स्वभावतन्त्रो हि जनः	२४	१६	९४८	६५०	हिन्वतोऽधः शयानस्य	२६	५	१०४१
६३६	स्वगतं वो महाभागा	२२	२५	८८५	६५१	हित्वान्यान् भजते य श्रीः	२३	४६	९२०
६३७	स्वं स्वं भागं प्रयच्छन्ति	१७	३	४९९	६५२	ह्यन्तामग्नयः सम्यग्	२४	२७	९६५
६३८	स्वयमास्ताऽऽत्मगोवत्सान्	१३	२०	७५	६५३	हे श्रमिदेवाः शृणुत	२३	६	८५४
६३९	सान्द्रनीलाम्बुदैर्व्योम	२०	४	५९५	६५४	हे कृष्ण स्तोके हे अंसो	२२	३१	८३२
६४०	साकं भेकोविलङ्घन्तः	१२	१०	१२	६५५	हेमन्ते प्रथमे मासि	२२	१	७६८
६४१	साधु प्रष्टुं महाभाग	१३	१	५५					
६४२	सुरेष्ठृषिष्वीश तथैव नृष्वपि	१४	२०	१९५					
६४३	सुदुस्तरान्न स्वान् पाहि	१७	२४	५२२	६५६	क्षुत्तुद्वय्यां सुखापेक्षां	२५	२३	१०१७
६४४	सुपर्णं पक्षाभिहतः	१७	८	५०४	६५७	क्षेत्राणि सस्यसम्पद्भिः	२०	१२	६११
६४५	सोऽतिवीर्योऽसुरो राम	१५	२३	३४५					
६४६	संकल्पो विदितः साध्व्यो	२२	२५	८२३					
	ह-६				६५८	ज्ञानविज्ञान निधये	१६	४०	४४७
६४७	हत्वा रासमदैतेयं	२६	१०	१०४१	६५९	ज्ञाने प्रयासमुदपास्य नमन्त एव	१४	३	१४४
					६६०	ज्ञात्वाज्ञात्वा च कर्माणि	२४	६	९३८

❦❦❦ SRI JAGADGURU VISHWARADHYA  
JNANA SIMHASAN JNANAMA  
LIBRARY  
Jangamawadi Math, Varanasi  
Acc. No. 5774





















“મન શાંતિનું મહાન ઔષધ  
મંત્રલેખન”

